

THE  
**YOGAVÂSISTHA**

OF

**VÂLMÎKI**

With the commentary Vâsisthamahâramayaṇa-  
tâtṭparyaprakâsha.

---

PART II.

---

(Containing Nirvâna—Purvârdha and Uttarârdha.)



EDITED BY

**WÂSUDEVA LAXMAṆA SHÂSTRÎ PAṆSIKAR.**



PUBLISHED BY

**TUKÂRÂM JÂVAJÎ,**

PROPRIETOR OF THE "NIRNAYA-SÂGAR" PRESS,

23, KOLBHAT LANE, KALBADEVI ROAD,

**Bombay:**

---

1911.

---

*Price 5 Rupees.*



*(Registered under Act XXV of 1867.)*  
(All rights reserved by the publisher.)

---

Printed by B. R. Ghanekar at the "Nirnaya-sagar" Press,  
23, Kolbhat Lane, Bombay, for the Publisher.



श्रीमद्वाल्मीकिमहर्षिप्रणीतः  
**योगवासिष्ठः ।**

---

श्रीवासिष्ठमहारामायणतात्पर्यप्रकाशव्याख्यासहितः ।

( द्वितीयो भागः २ )

अन्तिमषष्ठ—निर्वाणप्रकरणपूर्वार्धोत्तरार्धयुतः ।

---

अयं

पणशीकरोपाह्वविद्वद्रलक्ष्मणशर्मतनुजनुषा वासुदेवशर्मणा  
पदच्छेदपरसवर्णादिसंस्करणपूर्वं संशोधितः ।

---

मुम्बय्यां

तुकाराम जावजी

इत्येतैः स्वीये “निर्णयसागरा”ख्यमुद्रणालये कोलभाटवर्त्मनि त्रयोविंशे भवने  
बालकृष्ण रामचंद्र घाणेकरद्वारा मुद्रयित्वा प्रकाशितः ।

---

शाकः १८३२, सन १९११.

---

मूल्यं ५ रूप्यकाः ।



# योगवासिष्ठस्थविषयानुक्रमणिका ।

सर्गाः	विषयाः	पृष्ठांकाः	सर्गाः	विषयाः	पृष्ठांकाः
<b>निर्वाणप्रकरणम् ॥ ६ ॥ (पूर्वार्धम्)</b>					
१	दिवसव्यवहारवर्णनम् ...	७७३	४२	परमात्माभिधानम् ...	८७३
२	विश्रान्तिसुदृढीकरणम् ...	७७५	४३	विश्रान्तिवर्णनम् ...	८७५
३	ब्रह्मैक्यप्रतिपादनम् ...	७७८	४४	चित्तसत्तासूचनम् ...	८७७
४	चित्ताभावप्रतिपादनम् ...	७८०	४५	बिम्बोपाख्यानम् ...	८७९
५	राघवविश्रान्तिवर्णनम् ...	७८०	४६	शिलाकोशोपदेशः ...	८८०
६	मोहमाहात्म्यम् ...	७८१	४७	चिद्वनोपदेशः ...	८८३
७	अज्ञानमाहात्म्यम् ...	७८५	४८	ब्रह्मैकात्म्यप्रतिपादनम् ...	८८५
८	अविद्यालताविलासोपदेशः ...	७८९	४९	संस्तुतिविचारयोगः ...	८८६
९	विद्यानिराकरणम् ...	७९१	५०	अक्षसंवेदनविचारयोगोपदेशः ...	८८८
१०	अविद्याचिकित्सावर्णनम् ...	७९३	५१	इन्द्रियार्थोपलम्भविचारः ...	८९१
११	जीवन्मुक्तनिश्चययोगोपदेशवर्णनम् ...	७९५	५२	अर्जुनोपाख्याने नरनारायणावतारकथनम्	८९६
१२	जीवन्मुक्तसंशयनिरूपणम् ...	८००	५३	„ अर्जुनोपदेशः ...	८९८
१३	ज्ञानविचारयोगोपदेशः ...	८०१	५४	„ आत्मज्ञानोपदेशः ...	९०२
१४	भुशुण्डोपाख्याने मेरुशिखरवर्णनम् ...	८०२	५५	„ जीवतत्त्वनिर्णयः ...	९०३
१५	„ भुशुण्डदर्शनम् ...	८०४	५६	„ चित्तवर्णनम् ...	९०७
१६	„ वसिष्ठभुशुण्डसमायोगः ...	८०५	५७	„ अर्जुनविश्रान्तिवर्णनम् ...	९०९
१७	„ भुशुण्डस्वरूपवर्णनम् ...	८०७	५८	„ अर्जुनकृतार्थतावर्णनम् ...	९१०
१८	„ मातृव्यवहारवर्णनम् ...	८०७	५९	प्रत्यगात्मावबोधः ...	९११
१९	„ आलयालाभः ...	८०९	६०	विभूतियोगोपदेशः ...	९१४
२०	„ भुशुण्डस्वरूपनिरूपणम् ...	८११	६१	जगत्स्वप्रकथनम् ...	९१६
२१	„ चिरजीवितवृत्तान्तकथनम् ...	८१३	६२	जीवटोपाख्याने स्वप्नशतरुद्वये	९१७
२२	„ चिरजीवितवर्णनम् ...	८१६		भिक्षुकसंसारोदाहरणम्	
२३	„ समाधानसंकल्पनिराकरणम् ...	८१९	६३	„ स्वप्नशतरुद्वयकथनम् ...	९१९
२४	„ प्राणविचारणम् ...	८२१	६४	„ गणत्वप्राप्तिवर्णनम् ...	९२३
२५	„ समाधिवर्णनम् ...	८२३	६५	„ विद्योत्तरविस्मयवर्णनम् ...	९२६
२६	„ चिरजीवतहेतुकथनम् ...	८२६	६६	„ भिक्षुसंस्तुतिकथनम् ...	९२७
२७	भुशुण्डोपाख्यानसमाप्तिः ...	८२८	६७	ब्रह्मैक्यप्रतिपादनम् ...	९२८
२८	परमार्थयोगोपदेशः ...	८२९	६८	महामौनयज्ञोपदेशः ...	९३०
२९	जगतः परमात्ममयत्ववर्णनम् ...	८३३	६९	प्राणमनःसंयोगविचारणम् ...	९३३
३०	शिवपूजोपाख्याने चेत्योन्मुखचिद्विचारवर्णनं	८४०	७०	वेतालप्रश्नः ...	९३६
३१	मनःप्रतिपादनम् ...	८४५	७१	वेतालप्रश्नमप्रश्नोत्तरवर्णनम् ...	९३७
३२	देहपातविचारः ...	८४८	७२	वेतालप्रश्नभेदः ...	९३८
३३	द्वैतैक्यप्रतिपादनम् ...	८५१	७३	वेतालाख्यानसमाप्तिः ...	९३९
३४	श्रीपरमेश्वरोपदेशः ...	८५५	७४	भगीरथोपदेशः ...	९४०
३५	महादेवस्यपूज्यसीमान्तत्वकथनम् ...	८५७	७५	भगीरथनिर्वाणम् ...	९४२
३६	परमेश्वरवर्णनम् ...	८५९	७६	गङ्गावतरणम् ...	९४३
३७	नियतिनृत्नवर्णनम् ...	८६०	७७	चूडालोपाख्याने त्रिस्तम्भजविलासकथनम्	९४४
३८	बाह्यपूजनम् ...	८६३	७८	„ चूडालाप्रबोधः ...	९४६
३९	देवार्चनविधिवर्णनम् ...	८६५	७९	„ चूडालात्मलाभः ...	९४९
४०	देवतातत्त्वविचारः ...	८६८	८०	„ पञ्चकविलासः ...	९५१
४१	जगन्मिथ्यात्वप्रतिपादनम् ...	८६९	८१	अग्नीषोमविचारणम् ...	९५६
			८२	अणिमादिलाभयोगोपदेशः ...	९६४



गाँ:	विषयः	पृष्ठांकाः	सर्गाः	विषयः	पृष्ठांकाः
४१	स्वरूपविश्रान्त्यर्थमुपदेशकरणम् ...	११५०	८७	पाषाणोपाख्याने पार्थिवधातुन्तर्गतजगदान-	
४२	निर्वाणोपदेशः ...	११५१		न्त्यप्रतिपादनम् ...	१२६१
४३	ब्रह्मैकतानतोपदेशः ...	११५४	८८	,, ,, ...	१२६४
४४	मनोमृगविपद्वर्णनम् ...	११५८	८९	,, दृश्यमनोमात्रत्वप्रतिपादनम् ...	१२६६
४५	मनोहरिणकोपाख्यानम् ...	११६१	९०	,, जलजगद्वर्णनम् ...	१२६७
४६	साम्यावबोधनम् ...	११६४	९१	,, तैजसजगद्वर्णनम् ...	१२६९
४७	मुमुक्षुप्रथमकोपक्रमः ...	११६६	९२	,, परमार्थसर्गयोरैक्यप्रतिपादनम् ...	१२७३
४८	विवेकमाहात्म्यम् ...	११६८	९३	,, आकाशमण्डपसिद्धसमागमगाथावर्णनम् ...	१२७६
४९	सर्वोपशान्तिवर्णनम् ...	११७०	९४	,, पिशाचवर्णनप्रसंगेन जगद्ब्रह्मणोरैक्यप्र-	
५०	जीवसप्तकप्रकारवर्णनम् ...	११७४		तिपादनम् ...	१२८०
५१	विश्रान्तियोगोपदेशः ...	११७५	९५	,, वसिष्ठशरीरवर्णनम् ...	१२८५
५२	ब्रह्मस्वरूपवर्णनम् ...	११७८	९६	अमरत्वप्रतिपादनम् ...	१२८६
५३	निर्वाणवर्णनम् ...	११८१	९७	विवेकिविरलत्ववर्णनम् ...	१२८८
५४	अद्वैतैक्यप्रतिपादनम् ...	११८२	९८	सज्जनसमागमप्रशंसावर्णनम् ...	१२९१
५५	जगतः परमार्थमयत्ववर्णनम् ...	११८४	९९	परमार्थनिरूपणम् ...	१२९३
५६	पाषाणोपाख्याने आकाशमन्दिरेवसिष्ठस-		१००	नास्तिक्यनिरूपणम् ...	१२९६
	माधानवर्णनम् ...	११८७	१०१	परमोपदेशः ...	१२९९
१७	,, वेदितवेद्याहंकारविचारः ...	११८७	१०२	मरणाद्यभावोपदेशः ...	१३०१
१८	,, सर्गब्रह्मत्वप्रतिपादनम् ...	११८९	१०३	सकलभावाभावोपदेशेन परमार्थैकताप्रति०	१३०५
१९	,, जगज्जालवर्णनम् ...	११९०	१०४	जगदसत्ताप्रतिपादनम् ...	१३१०
२०	,, जगज्जालवर्णनम् ...	११९३	१०५	जाग्रत्स्वप्नैक्यप्रतिपादनम् ...	१३११
	,, जगदाकाशैकबोधः ...	११९७	१०६	कार्यकारणनिरासः ...	१३१३
	,, चिदैक्यवर्णनम् ...	११९९	१०७	अविद्याभावप्रतिपादनम् ...	१३१७
१	,, जगतत्वैक्यप्रतिपादनम् ...	१२०२	१०८	अविद्याक्षेपणे पार्थिवसंरम्भवर्णनम्	१३१८
	,, विद्याधरीव्यसनवर्णनम् ...	१२०४	१०९	,, विप० अग्निप्रवेशाद्देहलाभः ...	१३२०
५	,, विद्याधरीजन्मव्यवहारवर्णनम् ...	१२०७	११०	,, विप० संप्रामवर्णनम् ...	१३२२
६	,, शिलान्तरवर्णनम् ...	१२०८	१११	,, विप० चतुर्दिग्गतबलद्रावणम् ...	१३२५
७	,, अभ्यासप्रशंसा ...	१२१०	११२	,, विप० बलपरिभ्रंशः ...	१३२७
८	,, प्रमाणाप्रतिसिद्ध्यादृश्यानुपपत्तिवर्णनम् ...	१२१२	११३	,, विप० समुद्रवर्णनम् ...	१३२९
९	,, सर्गप्राप्तिः ...	१२१४	११४	,, विप० दिग्दर्शनम् ...	१३३१
१०	,, शिलान्तर्जगत्पितामहवाक्यानि ...	१२१६	११५	,, विप० विपश्चिदनुचरकृतपदार्थवर्णनम् ...	१३३३
११	,, कल्पक्षोभवर्णनम् ...	१२१८	११६	,, विप० विपश्चिदनुचरकृतश्वकाककोकि-	
१२	,, निर्वाणवर्णनम् ...	१२२१		लान्योक्तिवर्णनम् ...	१३३९
१३	,, विराडात्मवर्णनम् ...	१२२३	११७	,, विप० पद्मभ्रमरहस्यवर्णनम् ...	१३४७
१४	,, विराडात्मवर्णनम् ...	१२२६	११८	,, विप० हरिणबकमयूरमुग्धादिवर्णनम् ...	१३५०
१५	,, महाकल्पान्ताग्निवर्णनम् ...	१२२८	११९	,, विप० पथिकाविरहवृत्तवर्णनम् ...	१३५३
१६	,, पुष्करावताडिम्बरवर्णनम् ...	१२३१	१२०	,, विप० दिगन्तरवृत्तिवाद्यादिवर्णनम् ...	१३५६
१७	,, पुष्करावतवृष्टिविसृष्टलजगद्वर्णनम् ...	१२३३	१२१	,, विप० विपश्चिन्निर्णयः ...	१३५७
१८	,, एकार्णववर्णनम् ...	१२३६	१२२	अविद्योपाख्यानान्तर्गतविपश्चिदुपा-	
१९	,, वासनाभावप्रतिपादनम् ...	१२३७		ख्याने अर्णवपरिक्रमणम् ...	१३५८
२०	,, भ्रान्तिमात्रत्वप्रतिपादनम् ...	१२४१	१२३	,, दिग्विहरणम् ...	१३६०
२१	,, कालरात्रिवर्णनम् ...	१२४४	१२४	,, द्वीपेषुविपश्चिद्व्यवहारः ...	१३६१
२२	,, शिवस्वरूपवर्णनम् ...	१२५०	१२५	,, जीवन्मुक्तकलनम् ...	१३६२
२३	,, विश्वरूपदर्शनम् ...	१२५२	१२६	,, विपश्चिज्जन्मान्तराचरणम् ...	१३६७
२४	,, शिवशक्तिवर्णनम् ...	१२५४	१२७	,, भूगोलनिर्णयः ...	१३६९
दर्श	,, प्रकृतिपुरुषक्रमवर्णनम् ...	१२५७	१२८	,, ब्रह्मगीतासु ब्रह्माकाशविपश्चिज्जगच्चन्द्र-	
	,, जगदन्यान्यत्ववर्णनम् ...	१२५८		दर्शनम् ...	१३७१
			१२९	,, विपश्चिन्मृगलाभः ...	१३७३

सर्गाः	विषयाः	पृष्ठांकाः	सर्गाः	विषयाः	पृष्ठांकाः
१३०	विपश्चिदुपाख्याने मृगवह्निप्रवेशः ...	१३७६	१७४	ब्रह्मगीतासु निर्वाणोपदेशः ...	१४७६
१३१	„ भाससंसारवर्णनम् ...	१३७८	१७५	„ परमार्थगीतास्वद्वैतयुक्तिवर्णनम् ...	१४७८
१३२	„ भासवर्णितस्वजन्मपरंपरा ...	१३८३	१७६	„ ब्रह्माण्डोपाख्यानम् ...	१४८२
१३३	„ शवोपाख्याने महाशववर्णनम् ...	१३८४	१७७	„ सत्यवर्णनम् ...	१४८४
१३४	„ देवपरिदेवनवर्णनम् ...	१३८६	१७८	„ ऐन्दवोपाख्यानम् ...	१४८७
१३५	„ शवोपशमवर्णनम् ...	१३९०	१७९	„ ब्रह्ममयत्वप्रतिपादनम् ...	१४९०
१३६	„ मशकव्याधबोधनम् ...	१३९०	१८०	„ तापसोपाख्यानम् ...	१४९२
१३७	„ जाग्रत्सुषुप्ततुरीयवर्णनम् ...	१३९२	१८१	„ तापसोपाख्यानम्... ..	१४९३
१३८	„ चित्तसर्वात्मकताप्रतिपादनम् ...	१३९६	१८२	तापसोपाख्यानान्तर्गतसप्तद्वीपेश्वरो- पाख्याने सप्तद्वीपेश्वरवर्णनम् ...	१४९५
१३९	„ जगन्नाशवर्णनम् ...	१३९८	१८३	„ द्वीपसप्तकाष्ठकवर्णनम् ...	१४९८
१४०	„ हृदयकल्पनावर्णनम् ...	१४०२	१८४	„ कुन्ददन्तोपदेशः... ..	१५०१
१४१	„ कल्पान्तवर्णनम् ...	१४०४	१८५	„ कुन्ददन्तप्रबोधः ...	१५०३
१४२	„ जगद्भजकर्मनिर्णयः ...	१४०५	१८६	„ सर्वस्वत्वदं ब्रह्मेतिप्रतिपादनम् ...	१५०५
१४३	„ निर्वाणबोधोपदेशः ...	१४०८	१८७	„ जीवत्वसंज्ञितप्रतिपादनम्... ..	१५०९
१४४	„ पदार्थविचारः ...	१४१३	१८८	„ जीवरूपवर्णनम् ...	१५१३
१४५	„ जाग्रत्स्वप्नसुषुप्तवर्णनम् ...	१४१६	१८९	„ ब्रह्मैकताप्रतिपादनम् ...	१५१५
१४६	„ सुषुप्तविचारः ...	१४१९	१९०	„ रामविश्रान्तिः ...	१५१६
१४७	„ स्वप्नोपलम्भनम् ...	१४२१	१९१	„ महावादबोधनम् (तत्त्वानुसंधानम्)	१५२२
१४८	„ स्वप्ननिर्णयः ...	१४२२	१९२	„ विश्रान्त्युपगमवर्णनम् ...	१५२२
१४९	„ कारणविचारः ...	१४२५	१९३	„ विश्रान्तिकथनम् ...	१५२२
१५०	„ परमोपदेशः ...	१४२७	१९४	„ रामविश्रान्त्युपगमः ...	१५२२
१५१	„ अभावदर्शनम् ...	१४३०	१९५	„ बोधप्रकाशीकरणयोगोपदेशः ...	१५२२
१५२	„ मुनिरातिसंकथावर्णनम् ...	१४३०	१९६	„ काष्ठवैवधिकोपाख्यानेचिन्तामणिः ...	१५२२
१५३	„ सर्वैकान्त्यप्रतिपादनम् ...	१४३२	१९७	„ शास्त्रमाहात्म्यम् ...	१५२२
१५४	„ यथाभूतार्थवर्णनम् ...	१४३३	१९८	„ समदृष्टिप्रशंसावर्णनम् ...	१५२२
१५५	„ भाविसंपत्तिवर्णनम् ...	१४३४	१९९	„ मुक्तपुरुषस्थितिवर्णनम् ...	१५२२
१५६	„ सिन्धुसंबोधनम् ...	१४३६	२००	„ साधुवादसपर्यादिवर्णनम्... ..	१५२२
१५७	„ सिन्धुनिर्वाणम् ...	१४३८	२०१	„ विश्रान्तिप्रकटीकरणम् ...	१५२२
१५८	„ शवनिर्णयः ...	१४४०	२०२	„ आत्मविश्रामाङ्गीकरणम्... ..	१५२२
१५९	„ विपश्चित्संसारभ्रमवर्णनम् ...	१४४१	२०३	„ निर्वाणवर्णनम् ...	१५२२
१६०	„ स्वर्गनरकोपलम्भवर्णनम् ...	१४४४	२०४	„ चिदाकाशैकताप्रतिपादनम् ...	१५२२
१६१	„ निर्वाणवर्णनम् ...	१४४७	२०५	„ सर्गकारणनिरासः ...	१५२२
१६२	„ अविद्यानिरसनम्... ..	१४४९	२०६	„ ब्रह्मविषयमहाप्रश्नः ...	१५२२
१६३	„ इन्द्रियजयोपायशास्त्रवर्णनम् ...	१४५१	२०७	„ महाप्रश्नोत्तरवर्णनम् ...	१५२२
१६४	„ जगत्परमात्मनोरैक्यप्रतिपादनम् ...	१४५३	२०८	„ महाप्रश्नोत्तरमोक्षणम्... ..	१५२२
१६५	„ जाग्रत्स्वप्नैक्योपदेशः ...	१४५५	२०९	„ महाप्रश्नोत्तरे सर्वास्तित्वानुभूतिदर्शनम् ...	१५२२
१६६	„ शिलोपाख्यानम् ...	१४५६	२१०	„ महाप्रश्नोत्तरवाक्यसमाप्तिः ...	१५२२
१६७	„ जाग्रत्स्वप्नसुषुप्तभावप्रतिपादनम् ...	१४५९	२११	„ परमार्थोपदेशः ...	१५२२
१६८	„ शालभञ्जिकोपदेशः ...	१४६१	२१२	„ परमार्थनिरूपणम् ...	१५२२
१६९	„ विश्रान्तचित्तवर्णनम् ...	१४६४	२१३	„ प्राक्तनरामशिष्यत्वोपाख्यानम् ...	१५२२
१७०	„ तत्त्वज्ञानव्यवहारवर्णनम्... ..	१४६७	२१४	„ उपदेशमहोत्सववर्णनम् ...	१५२२
१७१	„ द्वैतैक्यनिरामययोगोपदेशः ...	१४६८	२१५	„ ग्रन्थप्रशंसातद्वाचनादिविधिः ...	१५२२
१७२	„ जगतो ब्रह्मत्वप्रतिपादनम् ...	१४७१	२१६	„ गुरुभ्यः शिष्यैरात्मनिवेदम् ...	१५२२
१७३	„ ब्रह्मगीतासु परमार्थोपदेशः ...	१४७३			

निर्वाणप्रकरणपूर्वार्धोत्तरार्धविषयानुक्रमः ।

# श्रीः । योगवासिष्ठः ।

श्रीवासिष्ठमहारामायणतात्पर्यप्रकाशाख्यव्याख्यासंवलितः ।

निर्वाणप्रकरणं पूर्वार्धम् ६ ।

प्रथमः सर्गः १

श्रीवाल्मीकिरुवाच ।

उपशमप्रकरणादनन्तरमिदं शृणु ।  
त्वं निर्वाणप्रकरणं ज्ञातं निर्वाणदायि यत् ॥ १ ॥  
कथयत्येवमुद्दामवचने मुनिनायके ।  
श्रवणैकरसे मौनस्थिते राजकुमारके ॥ २ ॥  
मुनिवागर्थनिक्षिप्तमनस्यस्ततपःक्रिये ।  
राजलोके गतस्पन्दे चित्रार्पित इव स्थिते ॥ ३ ॥

शिवमभयमनाद्यनन्तमध्यं परमसुखाद्वयबोधमात्रसारम् ।  
उपरतसकलभ्रमं विशुद्धं निजमहसा स्फुरदात्मतत्त्वमीडे ॥ १ ॥  
उत्पत्तिस्थित्युपशमाख्यैस्त्रिभिः प्रकरणैर्जगज्जन्मस्थितिल-  
यबोधकानां 'अथात आदेशो नेतिनेति' इत्यादिसर्वप्रपञ्चनिषे-  
धकानां च वेदान्तवाक्यानामध्यारोपापवादन्यायेनात्मतत्त्वव्यु-  
त्पादकतया वासनाक्षयमनोनाशपर्यन्तज्ञानेन परमपुरुषार्थं ता-  
त्पर्यपर्यवसानं दर्शितम् । अथेदानीं 'यत्र नान्यत्पश्यति नान्य-  
द्वृणोति नान्यद्विजानाति स भूमा यो वै भूमा तत्सुखम्'  
यतो वाचो निवर्तन्ते अप्राप्य मनसा सह' 'आनन्दं ब्रह्मणो  
विद्वान्न बिभेति कुतश्चन' 'तदेतद्ब्रह्मापूर्वमनपरमनन्तरमबाह्य-  
मयमात्मा ब्रह्म सर्वानुभूः' 'निष्कलं निष्क्रियं शान्तं निरवयं  
निश्चनम्' 'अमृतस्य परं सेतुं दग्धेन्धनमिवानलम्' इत्यादि-  
श्रुतितात्पर्यसिद्धं प्रागुक्तसर्वसाधनसाध्यसाक्षात्कारज्ञानफलं नि-  
र्वाणं व्युत्पादयितुं निर्वाणाख्यमिदं प्रकरणं श्रावयितुं भगवान्  
श्रीवाल्मीकिरुवाच—तत्रायसर्गे ।

मुनिवाक्यादिहोत्थानं श्रोतृणामाह्निकक्रिया ।

श्रुतार्थचिन्तानिद्राभ्यां रात्रिप्रापनमीर्यते ॥ १ ॥

तत्रादौ पूर्वोत्तरप्रकरणयोर्हेतुतासंगतिं सूचयन् वक्तव्यं प्रति-  
पन्नानीते—उपशमेति । जगज्जन्मस्थितिभङ्गहेतुत्वरूपश्रुत्युक्त-  
परमस्थलक्षणस्य मृलोहविस्फुल्लिङ्गादिदृष्टान्तैः 'वाचारम्भणं विकारो  
दर्शमधेयं त्रीणि रूपाणीत्येवसत्यम्' इति श्रुतिप्रदर्शितन्यायेनैव

वसिष्ठवचसामर्थं विचारयति सादरम् ।  
लसदङ्गुलिमङ्गेन मुनिसार्थं स्फुरद्भुवि ॥ ४ ॥  
विस्मयालोकनोल्लासप्रोत्फुल्लनयनालिनि ।  
पुरन्ध्रवर्गे गम्भीरतरुमञ्जरितां गते ॥ ५ ॥  
खे वासरचतुर्भागदेशे दिनकरे स्थिते ।  
किञ्चिज्ज्ञानोदयात्सौम्ये किञ्चिच्छममुपेयुषि ॥ ६ ॥

'अत्रेन सोम्य शुङ्गेनापोमूलमन्विच्छाद्भिः सोम्य शुङ्गेन तेजो-  
मूलमन्विच्छ तेजसा सोम्य शुङ्गेन सन्मूलमन्विच्छ सन्मूलाः  
सोम्येमाः सर्वाः प्रजाः सदायतनाः सत्प्रतिष्ठाः स य एषो-  
ऽणिमैतदात्म्यमिदं सर्वं तत्सत्यं स आत्मा' इति श्रुतितात्पर्यवि-  
षये ऐकात्म्ये पर्यवसानव्युत्पादनपरप्रकरणत्रयानन्तरं तत्फ-  
लीभूतस्य 'सत्यं ज्ञानमनन्तं ब्रह्म' 'नित्यं विज्ञानमानन्दं ब्रह्म'  
'आनन्दो ब्रह्मेति व्यजानात्' इत्यादिश्रुतिदर्शितस्वरूपक्षणस्य  
'तत्त्वमसि श्वेतकेतो' 'अयमात्मा ब्रह्म सर्वानुभूः' इत्यादिम-  
हावाक्यार्थस्य तद्बोधफलनिर्वाणस्वरूपस्य च व्युत्पादकत्वान्निर्वा-  
णाख्यं प्रकरणं शृण्वित्यर्थः ॥ १ ॥ प्रतिज्ञातमर्थं प्रस्तुतकथा-  
मेवावलम्ब्य वर्णयिष्यन्नुपशमप्रकरणोपदेशान्ते दशरथसभायां  
यदुक्तं तदाह—कथयतीत्यादिना । सर्वेषां सप्तम्यन्तानां भेरी-  
पटहशङ्खानां ध्वनिरासीदिति षोडशस्थेनान्वयः । मुनिनायके  
वसिष्ठे । राजकुमारके रामे ॥ २ ॥ अस्ता त्यक्ता तपो मान-  
सबाह्यार्थालोचनं क्रिया शरीरचेष्टा च येन । तदेवाह—गत-  
स्पन्दे इति ॥ ३ ॥ अङ्गुलिमङ्गेन उत्क्षिप्ततर्जनीचेष्टाभिनयेन ।  
स्फुरद्भुवि सभूभङ्गमिति यावत् ॥ ४ ॥ विस्मयः परमाश्चर्यरूप-  
प्रत्यगात्मा तदालोकनोल्लासेन गम्भीरा मकरन्दास्वादनासक्त-  
भ्रमरैर्निष्कम्पशब्दा या तरुमञ्जरी तद्भावाविव गते ॥ ५ ॥  
यत्र वासरस्य चतुर्थभागमात्रावशेषो लक्ष्यते तस्मिन्देसे प्रदेशे  
श्रवणायेव स्थिते । अतएव किञ्चिज्ज्ञानोदयादिव सौम्ये दृष्टि-



श्रवणायेव संशान्ते वितानस्पन्दमालिते ।  
मौनं मरुति मन्दारमधुरामोददायिनि ॥ ७ ॥  
पुष्पदामसुषुप्तासु महाभ्रमरपङ्क्तिषु ।  
ज्ञातज्ञेयतया नूनं सम्यग्ध्यानवतीष्विव ॥ ८ ॥  
मुक्ताजालकलापान्तर्गतास्वन्तरभूमिषु ।  
कचत्पगगतस्पन्दं तोये श्रोतुमिवास्थिते ॥ ९ ॥  
गृहान्तरं प्रविष्टेषु गवाक्षे दूरमंशुषु ।  
विश्रामार्थमिवादीर्घं नभः पान्थेषु शीतलम् ॥ १० ॥  
मुक्ताजालप्रभाजालभस्मनोद्धूलितात्मनि ।  
शंसतीव शमं शाम्यद्दिनदेहे दिवातपे ॥ ११ ॥  
करे लीलासरोजेषु शेखरेषु च भूभृताम् ।  
श्रुत्वा सुरसमामोदादवृत्तिषु मनःस्विव ॥ १२ ॥  
बालकेष्वल्लोकेषु लीलापक्षिषु सादरम् ।  
भोजनार्थं वधूलोकमुपरुन्धत्स्वनारतम् ॥ १३ ॥  
भ्रमरभ्रमरपक्षोत्थवातधूतरजस्यलम् ।  
कौमुदे परिविश्रान्ते चामरेष्वक्षिपक्षमसु ॥ १४ ॥  
रश्मिष्वगगुहोन्मुक्तच्छायाजालभयादिव ।  
गवाक्षादिष्विवोड्डीय प्रविष्टेषु गृहान्तरम् ॥ १५ ॥  
आसीद्दिनचतुर्भागसत्तावेदनतत्परः ।  
मेरीपटहशङ्खानां दिङ्मुखपूरको ध्वनिः ॥ १६ ॥  
तेन तत्तारमप्याशु वचोन्तर्धानमाययौ ।  
मौनं जलदनादेन मायूर इव निःस्वनः ॥ १७ ॥  
आशुब्धा श्रुब्धपक्षालिः पञ्जरस्था खगावली ।

प्रिये किञ्चित्तापोपशममुपेयुषीवेत्युत्तरादनुकृष्यान्वयः ॥ ६ ॥  
श्रवणायेव संशान्ते इत्येतद्देहलीदीपन्यायेन मरुतीत्यत्रापि सं-  
बध्यते । कुसुमवितानस्पन्देन मालिते लज्जिणि । अतएव  
मन्दारमधुरामोददायिनि ॥ ७ ॥ ८ ॥ मुक्तामयानां जालक-  
लापानां जालाकारवापीवरणानां अन्तर्गतासु अन्तरभूमिषु म-  
ध्यस्थवापीप्रदेशेषु श्रोतुमास्थिते सौत्कण्ठ इव अपगतस्पन्दं  
निश्चलं कचति मुक्तादिप्रभाभिर्दीप्यमाने सति ॥ ९ ॥ अंशुषु  
रविरश्मिषु शीतलं गृहान्तरं श्रवणशालामध्यं विश्रामार्थमिव  
प्रविष्टेषु । देशतः कालतश्च आदीर्घं नभसि पान्थेषु चिरद-  
रप्रचारश्रान्तेष्विति यावत् ॥ १० ॥ शाम्यतो दिनस्य देहभूते  
मुक्ताजालकानां प्रभाजाललक्षणेन भस्मना उद्धूलितात्मनि  
तदन्तः प्रविष्टदिवातपे तपस्विलक्षणेन स्वात्मनि शमं शान्ति-  
गुणं शंसति सूचयतीव सति ॥ ११ ॥ भूभृतां राज्ञां करे पाणौ  
शेखरेषु शिरःसु च स्थितेषु लीलासरोजेषु शोभना रसा यस्मि-  
स्तसुरसं वसिष्ठोपदेशं श्रुत्वा आमोदादानन्दाविर्भावात्तोषां मनः-  
स्विव अवृत्तिषु निमीलनोन्मुखेषु सत्सु ॥ १२ ॥ लीलाप-  
क्षिषु पञ्जरस्थशुकादिषु उपरुन्धत्सु त्वरयत्स्वितियावत् ॥ १३ ॥  
कौमुदे ईषद्विकसोन्मुखकुसुदसंबन्धिनि भ्रमरभ्रमराणां पक्षो-

१ वरणं वृत्तिराच्छादनं वा.

भूकम्पे तरसा तालीपल्लवेव वनावली ॥ १८ ॥  
आयुर्भयवित्रस्ता बाला धात्रीकुचान्तरम् ।  
सारवं प्रावृषीवाब्दाः प्रोक्षतं शृङ्गकोटरम् ॥ १९ ॥  
उत्तस्थुरवतसेभ्यो भूभृतां भ्रमरस्रजम् ।  
ईषत्करालवाहाभ्यः सरिङ्गोऽम्बुकणा इव ॥ २० ॥  
एवं प्रक्षुभिते तस्मिन्गृहे दाशरथे तदा ।  
प्राप्ते वासरवृद्धत्वे शान्तशङ्खस्वने शनैः ॥  
संहरन्प्रस्तुतं वस्तु वचो मधुरवृत्तिमत् ।  
उवाच मुनिशार्दूलः सभामध्ये रघूद्वहम् ॥ २२ ॥  
राघवानघ वाग्जालं मयैतत्प्रविसारितम् ।  
तेन चित्तखगं बद्धा क्रोडीकृत्यात्मतां नय ॥ २३ ॥  
कच्चिद्गृहीतो भवता मद्विरामार्थं ईदृशः ।  
त्यक्त्वा दुर्बोधमक्षीणो हंसेनेवाम्भसः पयः ॥ २४ ॥  
विचार्यैतदशेषेण स्वधियैवं पुनःपुनः ।  
अनेनैव पथा साधो गन्तव्यं भवताधुना ॥ २५ ॥  
अनयैव धिया राम विहरन्नैव बध्यसे ।  
अन्यथाधः पतस्याशु विन्ध्यखाते यथा गजः ॥ २६ ॥  
सुगृहीतं धिया राम मद्वचो न करोषि चेत् ।  
तत्पतस्यवटे त्यक्तदीपो वान्धो निशास्विव ॥ २७ ॥  
असङ्गेन यथा प्राप्तो व्यवहारोऽस्य सिद्ध्ये ।  
इत्येव शास्त्रसिद्धान्तमादायोदारवान्भव ॥ २८ ॥  
हे सभ्या हे महाराज रामलक्ष्मणभूमिपाः ।  
सर्व एव भवन्तोऽद्य तावद्यापारमाह्निकम् ॥ २९ ॥

तैर्वातैरुद्धूते रजसि चामरेष्वक्षिपक्षमसु च परितो विश्रान्ते  
सति ॥ १४ ॥ सूर्यरश्मिषु अगानां मेवादिपर्वतानां गुहाभ्य  
उन्मुक्ताच्छायासमूहात्मकात्मसो भयादिव उड्डीयपलाय्य गवा-  
क्षादिषु द्वारेषु निलयनाय गृहान्तरं गृहमध्यं प्रविष्टेष्विव ॥ १५ ॥  
दिनचतुर्थभागस्य सत्ता परिशेषस्तस्यावेदने तत्परः ॥ १६ ॥  
तेन ध्वनिना तत्तारमपि मुनेरिदं मौनं वासिष्ठं वचः अन्तर्धान  
माययौ ॥ १७ ॥ तरसा जवेन आशुब्धा संचलिता जातेत्य-  
र्थः । आतालीपल्लवा आकम्पिततालीदला वनावलीव ॥ १८ ॥  
सारवं रोदनशब्दसहितं यथा स्यात्तथा शृङ्गकोटरं शृङ्ग-  
द्वयमध्यमिव ॥ १९ ॥ ईषत्करालः श्रुब्धो वाहः प्रवाहो यास-  
ताभ्यः । भ्रमराणां रजोगौरवद्योतनायाम्बुकणहृष्टान्तः ॥ २० ॥  
वासरस्य वृद्धत्वे चतुर्थे वयसि प्राप्ते सति ॥ २१ ॥ प्रस्तुतं वस्तु  
वक्तव्यार्थं संहरन्नुपसंहरन् ॥ २२ ॥ क्रोडीकृत्य हृदि रुद्धेतिया-  
वत् ॥ २३ ॥ अक्षीणः अक्षयो मद्विरामार्थः । हंसेन अम्भसः ।  
अम्भःपरित्यज्येति त्यक्त्वोपे पञ्चमी ॥ २४ ॥ अनेन वासना-  
क्षयमनोनाशप्राणसंरोधज्ञानाभ्यासपथा ॥ २५ ॥ २६ ॥ यथा  
अन्धस्यत्यक्तदीपो वा पुरुषोऽवटे गतौ पतति तद्वत् ॥ २७ ॥  
अस्य मदुक्तार्थस्य सिद्ध्ये यथाप्राप्तो व्यवहारः असङ्गेन कार्यं इ-  
सर्वशास्त्रपरमतात्पर्यविषयं सिद्धान्तमादाय मनसि कृत्य उ-

कुर्वन्त्वयं हि दिवसः प्रायः परिणताकृतिः ।  
 शेषं विचारयिष्यामो विचार्यं प्रातरागताः ॥ ३० ॥  
 श्रीवाल्मीकिरुवाच ।  
 इत्युक्ता मुनिना तेन सा सर्वैव तदा सभा ।  
 प्रोत्तस्यौ पद्मवदना सविकासेव पद्मिनी ॥ ३१ ॥  
 राजानः स्तुतराजानः कृतराघववन्दनाः ।  
 परिष्टुते वसिष्ठे ते जग्मुरात्मनिवेशनम् ॥ ३२ ॥  
 विश्वामित्रेण सहितो वसिष्ठो गन्तुमाश्रमम् ।  
 उत्तस्थावासनाच्छ्रीमान्नमस्कृतनभश्चरः ॥ ३३ ॥  
 दशरथप्रभृतयो राजानो मुनयस्तथा ।  
 यथानुरूपं वक्तारमनुगम्य मुनिं चिरम् ॥ ३४ ॥  
 आपृच्छय केचिद्गगनं ययुः केचिद्भ्रान्तरम् ।  
 केचिद्राजगृहं सन्तो भृङ्गाः पद्मोत्थिता इव ॥ ३५ ॥  
 वसिष्ठपादयोस्त्यक्त्वा पुष्पाञ्जलिमनाविलम् ।  
 दारैरनुगतो राजा प्रविवेश गृहान्तरम् ॥ ३६ ॥  
 रामलक्ष्मणशत्रुघ्नाः प्रातस्य स्वाश्रमं गुरोः ।  
 अभ्यर्च्य चरणौ भक्त्या त्वाजग्मुर्नृपमन्दिरम् ॥ ३७ ॥  
 सदनानि समासाद्य श्रोतारः सर्वे एव ते ।  
 सस्रुरानर्चुरभ्येयुर्देवान्विप्रान्पितृस्तथा ॥ ३८ ॥  
 इत्यार्षे वासिष्ठमहारामायणे वाल्मीकीये देवदूतोक्ते मोक्षोपायेषु निर्वाणप्रकरणे दिवसव्यवहारवर्णनं नाम प्रथमः सर्गः ॥ १ ॥

यथाक्रमं स्वभृत्यान्तैर्विप्राद्यैश्च परिच्छदैः ।  
 समं बुभुजिरे भोज्यं वर्णधर्मक्रमोदितम् ॥ ३९ ॥  
 अस्तं गते दिनकरे समं दिवसकर्मभिः ।  
 अभ्यागते रात्रिकरे समं रजनिकर्मभिः ॥ ४० ॥  
 स्थित्वा तल्पेषु कौशेयशयनेष्वासनेषु च ।  
 भूचरा मुनिराजानो राजपुत्रा महर्षयः ॥ ४१ ॥  
 संसारोत्तरणोपायं वसिष्ठवदनेरितम् ।  
 यथावदेकाग्रधियश्चिन्तयामासुरादृताः ॥ ४२ ॥  
 ततः प्रहरमात्रेण निद्रामामुद्रिताननाः ।  
 उत्स्वप्नसुन्दरीमीयुः पद्मा इव दिनार्थिनः ॥ ४३ ॥  
 रामलक्ष्मणशत्रुघ्नाः प्रहरत्रयमेव तत् ।  
 वासिष्ठमुपदेशं ते चिन्तयामासुरक्षतम् ॥ ४४ ॥  
 प्रहरस्थार्धमात्रं ते तत आमुद्रितेक्षणाः ।  
 उत्स्वप्नमाययुर्निद्रां क्षणाद्विद्रावितश्रमाम् ॥ ४५ ॥  
 इति शुभमनसां विवेकभाजा-  
 मधिगतसारतयोदिताशयानाम् ।  
 अभजत विरतिं तदा त्रियामा  
 मलिननिशाकरवक्रतां जगाम ॥ ४६ ॥

## द्वितीयः सर्गः २

श्रीवाल्मीकिरुवाच ।

ततः क्लिष्टेन्दुवदना पर्याकुलतमः पदा ।  
 क्षीयमाणा बभौ श्यामा विवेक इव वासना ॥ १ ॥  
 पूर्वं ध्वस्ततयालोकं दृश्यमाने परेऽचले ।

रवान् अपरिच्छिन्नात्मबोधवान्भवेत्यर्थः ॥ २८ ॥ २९ ॥ प्रातः ॥  
 ॥ ॥ सभायामागताः सन्तः । 'धातुसंबन्धे प्रत्ययाः' इति भवि-  
 -यति क्तः ॥ ३० ॥ इति उक्ता आज्ञप्ता । पद्मानिव पद्मान्येव  
 च वदनानि यस्याः ॥ ३१ ॥ स्तुतो राजा दशरथो यैस्ते  
 स्तुतराजानः । वसिष्ठे परिष्टुते सर्वैः प्रणम्य प्रशंसिते सति  
 ॥ ३२ ॥ नमस्कृता नभश्चरा देवा येन ॥ ३३ ॥ वक्तारमु-  
 पदेशारम् । चिरमाश्रमान्तमनुगम्य ॥ ३४ ॥ ३५ ॥ अनाविलं  
 निर्मलम् ॥ ३६ ॥ ३७ ॥ देवान्पितृंश्च आनर्चुः । विप्रान्  
 अतिथीन् अभ्येयुः । अभिमुखं आ ईयुरभिगमनादिना पूज-  
 नाय स्वीचकुरित्यर्थः । 'अभ्येतुः' इति पाठे तु अभ्येतुरतिथि-  
 वर्गस्य मध्ये विप्रानानर्चुरित्येवं योज्यम् ॥ ३८ ॥ परिच्छदैः  
 परिवारैः सह ॥ ३९ ॥ ४० ॥ ४१ ॥ ४२ ॥ भाविशुभसू-  
 चकत्वादुत्कृष्टस्वप्नैः सुन्दरीं रमणीयाम् । तथाच श्रुतिः 'अथ  
 यत्र देव इव राजेव अहमेवेदं सर्वोऽस्मीति मन्यते सोऽस्य  
 परमो लोकः' इति स्वाप्नसार्वभौमदर्शनस्य भाविमोक्षफलसूचकतां  
 दर्शयति । दिनार्थिनो रात्र्यतिक्रमणकामा इति यावत् ॥ ४३ ॥

शयालीकावतंसाभं तापको निकरो दधौ ॥ २ ॥  
 अवश्यायकणाकर्षी परामृष्टेन्दुमण्डलः ।  
 ज्योत्स्नाकवलनालोको बभौ प्राभातिकोऽनिलः ॥ ३ ॥

॥ ४४ ॥ ४५ ॥ अधिगतसारतया आत्मतत्त्वप्रबोधेन उदितः  
 सविकास आशयो येषां रामादीनाम् । त्रियामा रात्रिः । वि-  
 रतिमुपरमं अभजत प्राप । अतएवास्मृणकिरणव्याप्त्या मलिनो  
 निशाकर एव वक्तुं यस्यास्तद्भावं जगाम ॥ ४६ ॥ इति श्रीवा-  
 सिष्ठमहारामायणतात्पर्यप्रकाशे निर्वाणप्रकरणे प्रथमः सर्गः १

इह रामादिभिः प्रातर्वसिष्ठस्य सभानयः ।

उक्तार्थस्मरणान्तत्वे विश्रामश्चोपवर्ण्यते ॥ १ ॥

क्लिन्नो म्लान इन्दुरेव वदनं यस्याः क्षीयमाणा मरणो-  
 न्मुखी ॥ १ ॥ ततो निकरो निर्गच्छत्किरणस्तापकः सूर्यः प्रा-  
 ष्युखैर्जनैर्दृश्यमाने पूर्वं पूर्वदिक्स्थे अचले शृङ्गभेदैर्ध्वस्ततया  
 प्रतिबद्धतया तत्तदन्तरालनिर्गतमालोकं शयाः प्रसारितहस्ता-  
 स्तदामं दधौ । प्रत्यङ्मुखैर्जनैर्दृश्यमाने परे पश्चिमदिक्स्थे  
 अचले तु अलीको मिथ्याकल्पितो वतंसः किरीटादिशिरो-  
 भूषणं तदाभमालोकं दधाविति द्वन्द्वे विभज्यान्वयः  
 ॥ २ ॥ ज्योत्स्नानां कवलनाय आलोकश्चक्षुःप्रसार इव  
 सौरालोको यस्येति । सूर्यस्य तदीयचक्षुष्यारोपादियमुक्तिः ।

रामलक्ष्मणशत्रुघ्ना उत्थायानुचरैः सह ।  
 ययुर्वन्दितसंध्यास्ते पुण्यं वासिष्ठमाश्रमम् ॥ ४ ॥  
 तत्र वन्दितसंध्यस्य निर्गतस्यापि सन्नतः ।  
 मुनेर्वन्दिरे पादौ पदोर्दत्त्वा ध्यंसततिम् ॥ ५ ॥  
 क्षणात्तत्सदनं मौनं मुनिब्राह्मणराजभिः ।  
 हस्त्यश्वरथयानैश्च शनैर्नारिभ्रतां ययौ ॥ ६ ॥  
 अथासौ मुनिशार्दूलस्तथैव सह सेनया ।  
 गृहं दाशरथं काले रामाद्यनुगतो ययौ ॥ ७ ॥  
 तत्रैनं पूर्वसंबन्धः कृतसंध्यो महीपतिः ।  
 दूरमार्गं विनिर्गत्य पूजयामास सादरम् ॥ ८ ॥  
 पुष्पमुक्तामणिव्रातैर्भूयोऽत्यधिकभूषिताम् ।  
 सर्भां प्रविश्य ते सर्वे विविशुर्विष्टरालिषु ॥ ९ ॥  
 अथ तस्मिन्नवसरे ह्यस्तनाः सर्व एव ते ।  
 श्रोतारः समुपाजग्मुर्नभश्चरमहीचराः ॥ १० ॥  
 विवेश सा सभा सौम्या कृतान्योन्याभिर्वन्दना ।  
 बभौ राजसमाभोगा शान्तवातेव पद्मिनी ॥ ११ ॥  
 यथाप्रदेशमेवाशु निविष्टेषु यथासुखम् ।  
 तेषु तेदृशयोगेषु विप्रर्षिमुनिराजसु ॥ १२ ॥  
 मृदुनि स्वागतरवे शनैः शममुपागते ।  
 सभाकोणोपविष्टेषु शान्तशब्देषु वन्दिषु ॥ १३ ॥  
 तरसैवोदितेष्वशु श्रोतुमभ्यागतेष्विव ।  
 गवाक्षादिव जालेषु प्रविष्टेष्वर्करश्मिषु ॥ १४ ॥  
 सत्वरप्रविशच्छ्रोतुहस्तस्पर्शघटोद्भवे ।  
 मुक्ताजालझणत्कारे निद्रायामिव शाम्यति ॥ १५ ॥  
 कुमारः शंकरस्येव कचो देवगुरोरिव ।  
 प्रह्लाद इव शुक्रस्य सुपर्ण इव शार्ङ्गिणः ॥ १६ ॥

अनेन धृतृषार्त इवेत्युपेक्षा गम्यते ॥ ३ ॥ अस्ना-  
 तानां श्रवणानधिकारात्स्नात्वा वन्दितसंध्याः । एवमप्रेऽपि  
 ॥ ४ ॥ निर्गतस्य निर्गमिष्यतः ॥ ५ ॥ नीरन्ध्रतां निरवकाश-  
 ताम् ॥ ६ ॥ ७ ॥ गृहप्रवेशात्पूर्वमेव संबध्नाति मेलयतीति  
 पूर्वसंबन्धस्त्वरोत्साहो यस्य तथाविधो महीपतिर्दशरथः ॥ ८ ॥  
 विष्टरालिषु आसनपङ्क्तिषु । 'वृक्षासनयोर्विष्टरः' इति षत्वम्  
 ॥ ९ ॥ ह्यस्तनाः पूर्वेषुर्भवाः ॥ १० ॥ राज्ञा सम अभोगः  
 संस्थानस्थितिर्यस्याः । राजानं यतवाक्कायचेष्टं दृष्ट्वा सर्वेऽपि तथा  
 आसन्निति भावः ॥ ११ ॥ तद्देशयोगेषु सभाप्रदेशप्रविष्टेषु वि-  
 प्रादिषु यथाप्रदेशं प्रात्यहिकृत्प्रदेशानुक्रमेण निविष्टेषूपविष्टेषु  
 सत्सु ॥ १२ ॥ मृदुनि परस्परस्वागतप्रश्नरवे ॥ १३ ॥ उदि-  
 तेष्वर्करश्मिषु श्रोतुमिव तरसैवाभ्यागतेषु गवाक्षाद्गवाक्षं प्राप्ये-  
 व तज्जालच्छिद्रेषु प्रविष्टेषु सत्सु ॥ १४ ॥ सत्वरं सर्भां प्रविशतां  
 श्रोतृणां हस्तस्पर्शैरङ्गघटनैश्चोद्भवो यस्य तथाविधे मुक्ताजाल-  
 कभूषणादिझणत्कारे निद्रायामिव निस्पन्दभावाच्छाम्यति सति  
 ॥ १५ ॥ दृष्टेर्भक्तिगौरवोत्कण्ठाद्यतिशयद्योतनाय बहून्पुमा-

१-अभिवादनेति पाठः.

वासिष्ठस्यानने रामः शनैर्दृष्टिं न्यवेशयत् ।  
 भ्रमन्तीमम्बरोपान्ते फुल्लपद्म इवालिनीम् ॥ १७ ॥  
 मुनिस्त्वनुज्झितेनाथ तेनैव रघुनन्दनम् ।  
 क्रमेणोवाच वाक्यज्ञो वाक्यं वाक्यार्थकोविदम् ॥ १८ ॥  
 श्रीवासिष्ठ उवाच ।  
 कञ्चित्स्मरसि यत्प्रोक्तं ह्यो मया रघुनन्दन ।  
 वाक्यमत्यन्तगुर्वर्थं परमार्थावबोधनम् ॥ १९ ॥  
 इदानीमवबोधार्थमन्यच्च रिपुमर्दन ।  
 उच्यमानं मयेदं च शृणु शाश्वतसिद्ध्यै ॥ २० ॥  
 वैराग्याभ्यासवशतस्तथा तत्त्वावबोधनात् ।  
 संसारस्तीर्यते तेन तेष्वेवाभ्यासमाहर ॥ २१ ॥  
 सम्यक्तत्त्वावबोधेन दुर्बोधे क्षयमागते ।  
 गलिते वासनावेशे विशोकं प्राप्यते पदम् ॥ २२ ॥  
 दिक्कालाद्यनवच्छिन्नमदृष्टोभयकोटिकम् ।  
 एकं ब्रह्मैव हि जगत्स्थितं द्वित्वमुपागतम् ॥ २३ ॥  
 सर्वभावानवच्छिन्नं यत्र ब्रह्मैव विद्यते ।  
 शान्तं समसमाभासं तत्रान्यत्वं कथं भवेत् ॥ २४ ॥  
 इति मत्वाहमित्यन्तर्मुक्त्वा मुक्तवपुर्महान् ।  
 एकरूपः प्रशान्तात्मा साक्षात्स्वात्मसुखो भव ॥ २५ ॥  
 नास्ति चित्तं न चाविद्या न मनो न च जीवकः ।  
 एताः स्वकलना राम कृता ब्रह्मण एव ताः ॥ २६ ॥  
 याः संपदो याश्च दृशो याश्चितो यास्तदेवणाः ।  
 ब्रह्मैव तदनाद्यन्तमब्धिवत्प्रविजृम्भते ॥ २७ ॥  
 पाताले भूतले स्वर्गे तृणे प्राण्यम्बरेऽपि च ।  
 दृश्यते तत्परं ब्रह्म चिद्रूपं नान्यदस्ति हि ॥ २८ ॥  
 उपेक्ष्य हेयोपादेयबन्धवो विभवा वपुः ।

नानि ॥ १६ ॥ अम्बरे भ्रमन्तीमलिनीं भ्रमरीं फुल्ले पद्मे उद-  
 यादिकालो निवेशयति तद्वत् ॥ १७ ॥ तेन प्रागनुक्रान्तनैव  
 क्रमेण ॥ १८ ॥ ह्यः पूर्वेषु ॥ १९ ॥ २० ॥ प्रागुक्तक्रमेण-  
 वानुकम्य दर्शयति—वैराग्येत्यादिना ॥ २१ ॥ २२ ॥ दिक्का-  
 लाद्यनवच्छिन्नं त्रिविधपरिच्छेदशून्यम् । तस्यैव विवरणं अह-  
 रिति । न दृष्टे देशतः कालतो वा उभे कोटी पूर्वापरावधी द्वैतं  
 च यस्य । उभशब्दस्य समासे द्विवचनलुकि 'उभयोन्यत्र' इत्ययच्च  
 ॥ २३ ॥ समेषु साधारणेषु गोत्वादिष्वप्यनुगतत्वात्समसमासत्ता  
 तत्परिशेषेण प्रथमानम् ॥ २४ ॥ इति उक्तब्रह्मस्वभावं मल-  
 निश्चित्य अहमित्यभिमानं मुक्ता स्वात्मैव सुशोभनं खमाकाश-  
 मानन्दो वा यस्य तथाविधो भव ॥ २५ ॥ स्वाः कलनाः कल्पनाः  
 ॥ २६ ॥ संपदो भोग्याः । दृशस्तद्भोगवृत्तयः । चित्तस्तत्प्रति-  
 फलितचिदाभासाः स्मृतयो वा । तेषां भोगानामेषणाः स्पृहा  
 ॥ २७ ॥ पातालादिदेशभेदे तृणादिवस्तुभेदे चकाराद्भूतादि  
 कालभेदे च तदेव सर्वदृश्यामना दृश्यते नान्यदित्यर्थः ॥ २८ ॥  
 उपेक्ष्याः हेया उपादेया इति सामान्यतः । तत्राप्युत्तरोत्तर-

२-संसारस्तीर्यते इति पाठः.

ब्रह्मैव विगताद्यन्तमग्निवत्प्रविजृम्भते ॥ २९ ॥  
 यावद्ब्रह्मानकलना यावद्ब्रह्मभावना ।  
 यावदास्था जगज्जाले तावच्चित्ताहिकल्पना ॥ ३० ॥  
 देहे यावद्देहभावा दृश्येऽस्मिन् यावदात्मना ।  
 यावन्ममेदमित्यास्था तावच्चित्तादिविभ्रमः ॥ ३१ ॥  
 यावन्नोदितमुच्चैस्त्वं सज्जनासङ्गसङ्गतः ।  
 यावन्मौख्यं न संक्षीणं तावच्चित्तादिनिम्नता ॥ ३२ ॥  
 यावच्छिथिलतां यातं नेदं भुवनभावनम् ।  
 सम्यग्दर्शनशक्तयान्तस्तावच्चित्तादयः स्फुटाः ॥ ३३ ॥  
 यावद्ब्रह्मत्वमन्धत्वं वैवश्यं विषयाशया ।  
 मौख्यान्मोहसमुच्छ्रायस्तावच्चित्तादिकल्पना ॥ ३४ ॥  
 यावदाशाविषामोदः परिस्फुरति हृद्वने ।  
 प्रविचारचकोरोऽन्तर्न तावत्प्रविशत्यलम् ॥ ३५ ॥  
 भोगेष्वनास्थमनसः शीतलामलनिर्वृतेः ।  
 छिन्नाशापाशजालस्य क्षीयते चित्तविभ्रमः ॥ ३६ ॥  
 तृष्णामोहपरित्यागान्नित्यशीतलसंविदः ।  
 पुंसः प्रशान्तचित्तस्य प्रबुद्धा त्यक्तचित्तभूः ॥ ३७ ॥  
 असंस्तुतमिवानास्थमवस्तु परिपश्यतः ।  
 दूरस्थमिव देहं स्वमसन्तं चित्तभूः कुतः ॥ ३८ ॥  
 भावितानन्तचित्तत्वरूपरूपान्तरात्मनः ।  
 स्वान्तावलीनजगतः शान्तो जीवादिविभ्रमः ॥ ३९ ॥  
 असम्यग्दर्शने शान्ते मिथ्याभ्रमकरात्मनि ।  
 उदिते परमादित्ये परमार्थैकदर्शने ॥ ४० ॥

अपुनर्दर्शनायैव दग्धसंशुष्कपर्णवत् ।  
 चित्तं विगलितं विद्धि ब्रह्मैव घृतलवं यथा ॥ ४१ ॥  
 जीवन्मुक्ता महात्मानो ये परावरदर्शिनः ।  
 तेषां या चित्तपदवी सा सत्त्वमिति कथ्यते ॥ ४२ ॥  
 जीवन्मुक्तशरीरेषु वासना व्यवहारिणी ।  
 न चित्तनाम्नी भवति सा हि सत्त्वपदं गता ॥ ४३ ॥  
 निश्चेतसो हि तत्त्वज्ञा नित्यं समपदे स्थिताः ।  
 लीलया प्रभ्रमन्तीह सत्त्वसंस्थितिहेलया ॥ ४४ ॥  
 शान्ता व्यवहरन्तोऽपि सत्त्वस्थाः संयतेन्द्रियाः ।  
 नित्यं पश्यन्ति तज्ज्योतिर्न द्वैतैक्येन वासना ॥ ४५ ॥  
 अन्तर्मुखतया सर्वं चिद्ब्रह्मैव त्रिजगत्तृणम् ।  
 जुह्वतोऽन्तर्निवर्तन्ते मुनेश्चित्तादिविभ्रमाः ॥ ४६ ॥  
 विवेकविशदं चेतः सत्त्वमित्यभिधीयते ।  
 भूयः फलति नो मोहं दग्धबीजमिवाङ्कुरम् ॥ ४७ ॥  
 यावत्सत्त्वं विमूढान्तः पुनर्जननधर्मिणी ।  
 चित्तशब्दाभिधानोक्ता विपर्यस्यति बोधतः ॥ ४८ ॥  
 प्राप्तप्राप्यो भवान्नाम सत्त्वभावमुपागतम् ।  
 चित्तं ज्ञानाग्निना दग्धं न भूयः परिरोहति ॥ ४९ ॥  
 संरोहतीषणाविद्धं यथा परशुनाग्निना ।  
 नतु ज्ञानाग्निनिर्दग्धं प्रबोधविशदं मनः ॥ ५० ॥  
 ब्रह्मवृंहैव हि जगज्जगच्च ब्रह्मवृंहणम् ।  
 विद्यते नानयोर्भेदश्चिद्वनब्रह्मणोरिव ॥ ५१ ॥  
 चिदन्तरस्ति त्रिजगन्मरिचे तीक्ष्णता यथा ।

मुपादेयतमा बन्धवो विभवा वपुरिलेवं प्रकारेणेत्यर्थः ॥ २९ ॥  
 किं सदैव तथा विजृम्भते नेत्याह—यावदित्यादिना ॥ ३० ॥  
 आत्मना स्वेन ममेदमित्यास्था कियत इति शेषः ॥ ३१ ॥  
 उच्चैस्त्वं पूर्णता । चित्तादिप्रयुक्ता निम्नता नीचता ॥ ३२ ॥ ३३ ॥  
 अज्ञत्वरूपमन्धत्वम् ॥ ३४ ॥ आशालक्षणो विषयान्धः । तावत्  
 प्रकृष्टात्मविचारलक्षणचकोरोऽन्तर्न प्रविशति ॥ ३५ ॥ ३६ ॥  
 अनास्थया त्यक्ता चित्तभूः प्रबुद्धा प्रबोधफलवती भवति नात्य-  
 क्तैत्यर्थः ॥ ३७ ॥ चित्तानुदय एव तत्त्याग इत्याशयेनाह—  
 असंस्तुतमिति । असंस्तुतमनुपयुक्तं दूरस्थमवस्तु अतएवासान्त-  
 मभ्रपुरुषाकारमिव स्वं देहमनास्थं परिपश्यतश्चित्तस्य भवनं  
 चित्तभूः कुतः ॥ ३८ ॥ भावितं श्रवणमनननिदिध्यासनसा-  
 क्षात्कारैः परिष्कृतमनन्तचिन्मात्ररूपं संसारप्रसिद्धरूपाद्रूपान्तर-  
 मात्मा यस्य । स्वान्ते मनसि अवलीनं जगद्यस्य ॥ ३९ ॥  
 असम्यग्दर्शने सम्यग्दर्शनविरोधिनि अज्ञाने मिथ्याभ्रमान्करोति  
 तथाविधस्वभावे नष्टे सति ॥ ४० ॥ ४१ ॥ चित्ताभावे कथं  
 व्यवहारस्तत्राह—जीवन्मुक्ता इत्यादिना । चित्तपदवी जले  
 शुष्के सिकतासु जलरेखेव चित्तप्रचारेखा ॥ ४२ ॥ ४३ ॥  
 प्रभ्रमन्ति व्यवहरन्ति । सत्त्वसंस्थितिप्रयुक्तया हेलया अना-

स्थया ॥ ४४ ॥ तर्हि किं तेषां वासनया व्यवहारपरमार्थो-  
 भयदर्शनाद्वैतैक्येनेत्याह—शान्ता इति । तद्वयं ज्योतिर्नित्यं  
 पश्यन्ति तद्वाधिते द्वैतैक्ये तद्वासना वा न संभवतीत्यर्थः ॥ ४५ ॥  
 तदेव स्पष्टमाह—अन्तर्मुखतयेति ॥ ४६ ॥ अतएवाज्ञचित्ता-  
 त्त्वस्य वैलक्षण्यमित्याशयेनाह—विवेकेति ॥ ४७ ॥ वि-  
 मूढानां जनानामन्तश्चित्तशब्दाभिधानोक्ता सा भवति ताव-  
 देव पुनर्जननधर्मिणी । बोधतस्तु सा सत्त्वं सती विपर्यस्यति ।  
 जन्मनिवृत्तिलक्षणं विपरीतकार्यं करोतीत्यर्थः ॥ ४८ ॥ चित्तं  
 तवेति शेषः ॥ ४९ ॥ कीदृशं तर्हि भूयः संरोहति तदाह—  
 संरोहतीति । ईषणा एषणा चित्तपुत्रलोकविषयास्ताभिराविद्धं  
 खचितम् । यथा परशुना छिन्नमग्निना दग्धमपि तृणादि  
 अन्तर्बीजशक्त्या विद्धं भूयः प्ररोहति तद्वत् । निर्दग्धं निर्दग्धै-  
 षणाबीजशक्तिकम् ॥ ५० ॥ ज्ञानाग्निना कुतो जगद्बीजशक्ति-  
 दाहस्तत्राह—ब्रह्मेति । हि यस्माज्जगद्ब्रह्मण एव मोहाद्वृद्धा  
 आरोपितरूपेण वृद्धिः । यस्माच्च ज्ञानाज्जगदपि वास्तवब्रह्मस्व-  
 भावाभिवृद्धिकं, यतश्च अनयोर्ब्रह्मजगतोरज्ञानमात्रकृतो भेदस्त-  
 न्नाशे न विद्यते अतो न प्ररोहतीत्यर्थः ॥ ५१ ॥ त्रिजगच्चिद-  
 न्तश्चिद्रूपेणैवास्ति यथा तीक्ष्णतैकरसे मरिचे तीक्ष्णता तद्वत् ।

नातश्चिज्जगती भिन्ने तस्मात्सदसती मुधा ॥ ५२ ॥  
 शब्दशब्दार्थसंकेतवासनेह न संविदा ।  
 चिद्बोमत्वादुभे भातस्यजातः सदसन्मती ॥ ५३ ॥  
 अचिन्मयत्वान्नासि त्वं स्वात्मा किमिव रोदिषि ।  
 अचिन्मयत्वे जगतामभावे कल्पनं कुतः ॥ ५४ ॥  
 चिन्मयं चेत्सदा सर्वं तच्चित्तं प्रविचारय ।  
 शुद्धं सत्त्वमनाद्यन्तं तत्राङ्ग कल्पना कुतः ॥ ५५ ॥  
 चिदात्मासि निरंशोऽसि पारावारविवर्जितः ।  
 रूपं स्वर निजं स्फारं माऽस्मृत्या संमितो भव ॥ ५६ ॥  
 तां स्वसत्तां गतः सर्वमसर्वं भावयोदयी ।

इत्यार्षे वासिष्ठमहारामायणे वाल्मीकीये देव० मोक्षोपायेषु निर्वाणप्रकरणे विश्रान्तिसुदृढीकरणं नाम द्वितीयः सर्गः ॥ २ ॥

### तृतीयः सर्गः ३

श्रीवासिष्ठ उवाच ।  
 भाविभूरितरङ्गाणां पयोवृन्दमिवाम्बुधौ ।  
 या चिद्बहल्यनन्तानि जगन्त्यनघ सो भवान् ॥ १ ॥  
 भव भावनया मुक्तो भावाभावविवर्जितः ।

अतस्तत्त्वदृशा विज्जगती न भिन्ने । तस्मात्सदसती वस्तुप्ररोह-  
 प्रलयौ मुधा मायाप्रयुक्तभ्रान्तिरेवेत्यर्थः ॥ ५२ ॥ तर्हि 'अ-  
 सद्वा इदमग्र आसीत्ततो वै सदजायत' इत्यादिश्रौताः, घटोऽस्ति  
 घटो नास्तीत्यादिलौकिकाश्च सदसच्छब्दाः किं निरर्थका ने-  
 त्याह—शब्देति । इह श्रौतलौकिकव्यवहारे परस्परव्यावृत्ताः  
 शब्दा व्यावृत्तेष्वर्थेषु संकेतिता इति वक्तृश्रोतृवासनैव व्यावृ-  
 त्त्याकारेण भासते । तदंशशब्दकृता संविदा प्रमा न । अवस्तुभू-  
 ताया व्यावृत्तेः शब्दार्थत्वाभावात् । एवं व्यावृत्त्यपगमे उभे  
 सदसच्छब्दवाच्ये अव्यावृत्ताननुगतचिद्बोमत्वादेव परमार्थतो  
 भात इति तदेव परमार्थवस्तुशब्दार्थ इत्यर्थः ॥ ५३ ॥ एवं  
 सदसद्विकल्पस्यागेन चिन्मात्रदर्शने देहाद्यात्मताभ्रमप्रयुक्तजनन-  
 मरणायनर्थप्राप्तिप्रयुक्तरोदनस्यापि न प्रसक्तिरित्याह—अचि-  
 न्मयत्वादिति । त्वंत्वमिति व्यवहियमाणं रामाभिधं सदसत्स्वभावं  
 शरीरमात्मा स्वयं नासि अचिन्मयत्वात् । सर्वस्य जगतः अचिन्म-  
 यत्वे अभावे चावगते देहादिकल्पनैव तव कुत इत्यर्थः ॥ ५४ ॥  
 यदि तु विद्यावृत्तिलक्षणजाज्यमात्रपरित्यागाचिन्मयमेव जगदिति  
 मन्यसे तदा चित्तं चित्स्वभावं प्रविचारय । तच्च सम्यग् वि-  
 चार्यमाणं शुद्धं त्रिविधपरिच्छेदशून्यमेकरसम् । तत्र देहाद्यनर्थ-  
 कल्पना कुत इत्यर्थः ॥ ५५ ॥ अस्मृत्या चित्स्वरूपविसरणेन  
 संमितः परिच्छिन्नः ॥ ५६ ॥ तां सत्तां पूर्णचित्स्वभावस्थितिं  
 गतः सन् उदयी निरतिशयानन्दलाभाद्युदयवान् भूत्वा असर्वं  
 परिच्छिन्नं जगत्सर्वं पूर्णस्वभावं भावय संपादय ॥ ५७ ॥ ना-  
 नासि नानाभावेन आस्ते तच्छीलः नासि अथापि तद्भावावधि-  
 त्वादसि परिशिष्यसे । तत्र सर्ववाङ्मनसप्रवृत्तिनिमित्तापगमा-

३ सदसच्छब्दकृता इति पाठः.

तादृग्रूपोऽसि शान्तोसि चिदसि ब्रह्मरूप्यसि ॥ ५७ ॥  
 विच्छिन्नोदरमेवासि नासि नानास्थथाप्यसि ।  
 योसि सोसि न सोसीव सदस्यसदसि स्वभाः ॥ ५८ ॥  
 यः पदार्थविशेषोऽन्तर्न त्वं न होव सोऽस्ति ते ।  
 तदस्यतदसि स्वस्थश्चिद्वनात्मन्नमोस्तु ते ॥ ५९ ॥  
 आद्यन्तवर्जितविशालशिलान्तराल-  
 संपीडचिद्वनवपुर्गगनामलस्त्वम् ।  
 स्वस्थो भवाजठरपल्लवकोशलेखा  
 लीलास्थिताखिलजगज्जय ते नमस्ते ॥ ६० ॥

चिदात्मन्संस्थिताः केव वद ते वासनादयः ॥ २ ॥  
 जीवोऽयं वासनादीदमिति चित्कचति स्वतः ।  
 इतरोत्तर्यथोरत्र कः प्रसङ्गोऽङ्ग कथ्यताम् ॥ ३ ॥

योसि सोसि । तर्हि किमत्यन्तपरोक्षो नेत्याह—नेति । न सः  
 परोक्षोऽसीव यतः स्वभाः स्वप्रकाशः ॥ ५८ ॥ सदस्यसदसीत्यंशं  
 विवृणोति—य इति । यः सर्वपदार्थानां विशेषो व्यावृत्तिलक्ष-  
 णोऽन्तः परिच्छेदः स एव अलीकत्वादसच्छब्दार्थः । स त्वं न  
 भवसीति सदसीत्यस्यार्थः । स एव तद्व्यावृत्तसद्वर्त्मत्वेन कल्प्य-  
 मानो व्यावहारिकैः सत्तेति व्यपदिश्यते स ते नास्तेवेत्यसदसी-  
 त्यस्यार्थः । इत्याशयेन सदस्यसदसीत्युक्त इत्यर्थः ॥ ५९ ॥  
 आद्यन्तवर्जितं विशालं स्फटिकशिलान्तरालमिव संपीडं नि-  
 बिडं यच्चिद्वनं तद्वपुस्तत्स्वभावस्त्वं न दुःखादिविक्रियाभागिति  
 मत्वा स्वस्थो भव । आसमन्ताद्विस्तारो त्वदीयचिच्छिलजगठरे  
 प्रतिविम्बितपल्लवकोश इव कल्पिताया मायाया रेखासदृशवास-  
 नाभेदेषु मनोलीलाया स्थितान्यखिलानि जगन्ति यस्मिन्स्थाय-  
 विध हे राम, ते तादृशाय नम इत्यर्थः ॥ ६० ॥ इति श्री-  
 वासिष्ठमहारामायणतारपर्यप्रकाशे निर्वाणप्रकरणे द्वितीयः  
 सर्गः ॥ २ ॥

ब्रह्मजीवमनोदेहजगतामैक्यदर्शनात् ।

सर्वद्वैतभ्रमे शान्ते पूर्णैकस्थितिरुच्यते ॥ १ ॥

तत्रादौ सर्वकल्पनाप्रतिभासनिमित्तं चित्स्वरूपमात्मेति परि-  
 चाययति—भावीति । अम्बुधौ भाविनां जायमानानां भूरित-  
 रङ्गभेदकल्पनानामासदं पयोवृन्दं जलसामान्यमिव या चित्  
 अनन्तानि जगन्ति वहति सा उ इति संभावनायां सैवात्मेति  
 संभावयेत्यर्थः ॥ १ ॥ तत्संभावनोत्तरं द्वैतभावनात्यागमात्रेण  
 निष्प्रपञ्चं निर्वासनं न तत्स्वरूपमनुभावयति—भवेति ॥ २ ॥  
 तत्स्वरूपे परिचिते जीववासनाजगद्विभागाश्रित एव कचन-  
 भेदकल्पना न पृथक्सन्तीत्यनुभावितुं शक्यत इत्याह—जीव०



महातरङ्गगम्भीरभासुरात्मचिदर्णवः ।  
 रामाभिधोर्मिस्तिमितः सम सौम्योऽसि व्योमवत् ४  
 यथा न भिन्नमनलादौष्ण्यं सौगन्ध्यमम्बुजात् ।  
 काण्यं कज्जलतः शौक्यं हिमान्माधुर्यमिक्षुतः ॥ ५ ॥  
 आलोकश्च प्रकाशाङ्गादनुभूतिस्तथा चितेः ।  
 जलाद्वीचिर्यथाऽभिन्ना चित्स्वभावात्तथा जगत् ॥ ६ ॥  
 चितो न भिन्नोऽनुभवो भिन्नो नानुभवादहम् ।  
 न मत्तो भिद्यते जीवो न जीवाद्भिद्यते मनः ॥ ७ ॥  
 मनसो नेन्द्रियं भिन्नं पृथग्देहश्च नेन्द्रियात् ।  
 न शरीराज्जगद्भिन्नं जगतो नान्यदस्ति हि ॥ ८ ॥  
 एवं प्रवर्तितमिदं महच्चक्रमिदं चिरम् ।  
 न च प्रवर्तितं किञ्चिन्न च शीघ्रं च नो चिरम् ॥ ९ ॥  
 स्ववेदनमनन्तं च सर्वमेवमखण्डितम् ।  
 विद्यते व्योमनि व्योम न कस्मिंश्चिन्न किञ्चन ॥ १० ॥  
 शून्यं शून्ये समुच्छ्रुतं ब्रह्म ब्रह्मणि बृंहितम् ।  
 सत्यं विजृम्भते सत्ये पूर्णं पूर्णमिव स्थितम् ॥ ११ ॥  
 रूपालोकमनस्कारान्कुर्वन्नपि न किञ्चन ।  
 ज्ञः करोत्यनुपादेयान्न ज्ञस्यैव हि कर्तृता ॥ १२ ॥  
 यदुपादेयबुद्ध्या च तदुःखाय सुखाय ते ।  
 भावाभावेन नादेयमकर्तुं सुखदुःखयोः ॥ १३ ॥

यथा नानाप्यनानैव खं खे खानीति वाग्गणः ।  
 सार्थकोऽप्यतिशून्यात्मा तथात्मजगतोः क्रमः ॥ १४ ॥  
 अन्तर्व्योमामलो बाह्ये सम्यगाचारचञ्चुरः ।  
 हर्षामर्षविकारेषु काष्ठलोष्टसमस्थितिः ॥ १५ ॥  
 य एवातितरां शत्रुः सत्वरं मारणोद्यतः ।  
 तमवाकृत्रिमं मित्रं यः पश्यति स पश्यति ॥ १६ ॥  
 समूलकाषं कषति नदीतट इव द्रुमम् ।  
 यः सौहृदं मत्सरं च स हर्षामर्षदोषहा ॥ १७ ॥  
 रागद्वेषविचाराणां स्वरूपं चेन्न भाव्यते ।  
 ततः संतोऽप्यसद्रूपाः सेविता अप्यसेविताः ॥ १८ ॥  
 यस्य नाहंकृतो भावो बुद्धिर्यस्य न लिप्यते ।  
 हत्वापि स इमाँल्लोकान्न हन्ति न निबध्यते ॥ १९ ॥  
 यन्नास्ति तस्य सद्भावप्रतिपत्तिरुदाहृता ।  
 मायेति सा परिज्ञानादेव नश्यत्यसंशयम् ॥ २० ॥  
 निःस्नेहदीपवच्छान्तो यस्यान्तर्वासनाभरः ।  
 तेन चित्रकृतेनेव जितं ज्ञेनाविकारिणा ॥ २१ ॥  
 यस्यानुपादेयमिदं समस्तं  
 पदार्थजातं सदसदृशासु ।  
 न दुःखदाहाय सुखाय नैव  
 विमुक्त एवेह सजीव एव ॥ २२ ॥

इत्यार्षे श्रीवासिष्ठमहारामायणे वाल्मीकीये देव० मोक्षोपायेषु निर्वाणप्रकरणे ब्रह्मैक्यप्रतिपादनं नाम तृतीयः सर्गः ॥ ३ ॥

इति । इतरोक्तेरचिदर्थकशब्दस्य तदर्थस्य च । अत्र एवरूपे  
 चिद्वस्तुनि ॥ ३ ॥ 'रमन्ते योगिनो यस्मिन्नित्यानन्दे चिदा-  
 त्मनि । इति रामपदेनासौ परं ब्रह्माभिधीयते ॥' इति व्युत्पादि-  
 तान्वर्थरामाभिधानः ॥ ४ ॥ तत्र दृश्यस्य दृग्व्यतिरेकं दृग्ध-  
 र्मेत्वोपपादकदृष्टान्तैः साधयति—यथेत्यादिना ॥ ५ ॥ प्रकाशा-  
 ज्ञातेजसः । अनुभूतिवृत्तिप्रतिबिम्बचैतन्यम् । तथाशब्दः पूर्व-  
 दृष्टान्तसमुच्चये । यथा अभिन्नेति च्छेदः ॥ ६ ॥ उक्तमेवार्थम-  
 ध्यासकमोद्घाटनेन स्फुटं दर्शयति—चित्तित्यादिना । चितो मूल-  
 अधिष्ठानब्रह्मचितः । अनुभवो मायावृत्त्या रूढचिदाभासः ।  
 अहं व्यष्टिसमष्ट्यहंकारः । एवमग्रेऽपि शरीरान्ते बोध्यम् ॥ ७ ॥  
 न शरीरादिति । समष्टिशरीरे जगतोऽन्तर्भावादित्याशयः ॥ ८ ॥  
 इदं प्रस्तुतमिदं दृश्यमानं जगच्चक्रं चित्तैव स्वरूपमोहादध्यास-  
 परम्परया प्रवर्तितमित्यर्थः । परमार्थदशा तु न किञ्चिदपि  
 प्रवर्तितम् ॥ ९ ॥ १२ ॥ तस्य निरतिशयपूर्णतामेव भङ्गि-  
 मेदैर्वैर्णयति—शून्यमिति ॥ ११ ॥ ज्ञस्य कर्तृता नैव ॥ १२ ॥  
 यत् उपादेयबुद्ध्या विषयजातमादीयते तदेव ते दुःखाय सु-  
 खाय च भवति । भाव उपादेयताबुद्धिस्तदभावेन तु न किञ्चि-  
 दादेयं नाम भवति । अनात्तं च सुखदुःखयोरकर्तुं प्रसिद्धमिति  
 न दुःखादिप्रसक्तिरित्यर्थः । अथवा भावानां दृश्यानामभावेन  
 असत्त्वेन नादेयं किञ्चिदस्तीति तत् सुखदुःखयोरकर्त्रित्यर्थः  
 ॥ १३ ॥ नानात्वेन प्रतीयमानानां भावानां कथमभावस्त-

त्राह—यथेति ॥ १४ ॥ काष्ठलोष्टसमस्थितिर्भवेति शेषः ॥ १५ ॥  
 शत्रुशरीरेऽपि स्वस्यैवात्मत्वात्स्वशरीरइव तत्राप्यकृत्रिमप्रीति-  
 रात्मदर्शिनो भवतीत्याह—यएवेति । मित्रं प्रियतमम् ॥ १६ ॥  
 तत एव हर्षामर्षदोषनिवृत्तिरित्याह—समूलेति । यो नदीस्व-  
 तटे विद्यमानं द्रुममिव सौहृदं मत्सरं च समूलकाषं कषति  
 समूलमुन्मूलयति स एव हर्षामर्षदोषाणां हन्ता भवतीत्यर्थः ।  
 समूलोपपादकषेर्णमुलि कषादिषु यथाविध्यनुप्रयोगः ॥ १७ ॥  
 रागद्वेषयोस्तत्कार्यविकाराणां च स्वरूपं तत्त्वं चेन्न भाव्यते न  
 विचार्यते ततस्तर्हि सन्तः अरागद्वेषत्वेन प्रसिद्धा अपि जना  
 असद्रूपाः । रागद्वेषतत्त्वापरिज्ञाने तन्मूलोच्छेदासंभवेन पुनस्तेषां  
 रागद्वेषप्ररोहापरिहारात् । अतस्ते सेविता अपि वृथेत्यर्थः  
 ॥ १८ ॥ किं तर्हि तत्त्वं तयोरिति चेदहंकार एव । अत-  
 स्तत्परित्यागे आत्यन्तिकरागद्वेषनिवृत्तिरित्याशयेन गीतावाक्य-  
 मुदाहरति—यस्येति ॥ १९ ॥ अहंकारस्य तु तत्त्वमज्ञानमेव  
 तन्निवृत्तिस्तु स्वात्मपरिज्ञानादित्याशयेन तत्र मायाशब्दार्थप्र-  
 सिद्धिं दर्शयन्नाह—यदिति ॥ २० ॥ यस्य वासनाभरः  
 शान्तस्तेन जितम् । स किं जयः सत्यो नेत्याह—चि-  
 त्रकृतेनेति । यथा चित्रकृतेन राज्ञा चित्रलिखितशत्रुशि-  
 रश्छिन्दता जितमिव तथा नित्यनिरस्तसंसारनिरासबोधा-  
 न्नित्यसिद्धाद्वितीयपूर्णान्ना जितमित्यर्थः ॥ २१ ॥ यस्य  
 पुरुषधौरेयस्य इदं समस्तं भोग्यपदार्थजातं सदसदृशासु

## चतुर्थः सर्गः ४

श्रीवासिष्ठ उवाच ।

मनो बुद्धिरहंकार इन्द्रियादि तथानघ ।  
अचेत्यचिन्मयं सर्वं क ते जीवादयः स्थिताः ॥ १ ॥  
एकेनैवात्मना दत्ता नानातेयं महात्मना ।  
यथैकेनैव चन्द्रेण निर्मिराप्पात्रदर्पणैः ॥ २ ॥  
भोगतृष्णाविषावेशो यदैवोपशमं गतः ।  
तदैवमस्तमज्ञानमान्धं ध्वान्तक्षयादिव ॥ ३ ॥  
अध्यात्मशास्त्रमन्त्रेण तृष्णाविषविषूचिका ।  
क्षीयते भावितेनान्तः शरदा मिहिका यथा ॥ ४ ॥  
मौख्ये क्षीणे क्षतं विद्धि चित्तं राम सबान्धवम् ।  
विलीनाम्बुधरे व्योम्नि जाड्यं शाम्यत्यविघ्नतः ॥ ५ ॥  
अचित्तत्वं गते चित्ते क्षीयते वासनाभ्रमः ।  
हारमुक्तासमावेशश्छिन्ने तन्ताविवानघ ॥ ६ ॥  
रघुनाथ विधाताय शास्त्रार्थं भावयन्ति ये ।  
कृमिकीटत्वयोग्याय चेतसा संमिलन्ति ते ॥ ७ ॥

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे चित्ताभावप्रतिपादनं नाम चतुर्थः सर्गः ॥ ४ ॥

## पञ्चमः सर्गः ५

श्रीराम उवाच ।

अहो अहं गतश्चित्तं भवद्वाक्यार्थभावनात् ।

आविर्भावतिरोभाववस्थासु वैभवदारिद्र्यदशासु आरोपापवा-  
ददशासु वा मिथ्यात्वात्तत्त्वत आत्मतया नित्यलब्धत्वाद्वा अ-  
नुपादेयं सत्तद्वियोगसंयोगप्रयुक्ताय दुःखदाहाय सुखाय च न  
भवति किंतु इह स जीवो जीवन्नपि मुक्त एवेत्यर्थः ॥ २२ ॥  
इति श्रीवासिष्ठमहारामायणतात्पर्यप्रकाशे निर्वाणप्रकरणे  
तृतीयः सर्गः ॥ ३ ॥

निरस्यान्याः परागदृष्टीर्वसिष्ठेनेह राघवः ।

प्रत्यगदृष्टौ स्थिरीकृत्य पृष्टः संशयशान्तये ॥ १ ॥

रामस्य प्रत्यगदृष्टिमुद्धाटयिष्यन्वसिष्ठः प्रथममाध्यात्मिकेषु  
मनआदिभेदेष्वनुगताखण्डचिदैक्यं दर्शयन् जीवादिभेदबाधम-  
नुभावयति—मन इति ॥ १ ॥ तत्रोपपत्तिमाह—एकेनेति ।  
दत्ता स्वसत्तासंसर्गाध्यासेन प्रापिता ॥ २ ॥ मनआद्यनुगतप्र-  
त्यक्तत्त्वदर्शनादेव तत्र विश्रान्तस्य बाह्यार्थभोगतृष्णाक्षये बा-  
ह्यसर्ववस्त्वनुगतसन्मात्रस्यापि प्रत्यगभेदेन स्वतएव भानाद्वाह्या-  
ध्यासनिमित्तमप्यज्ञानं क्षीयत इत्याशयेनाह—भोगेति । एव-  
मुक्तरीत्या प्रत्यक्तत्त्वदर्शनेन भोगतृष्णाविषावेशो यदैवोपशमं  
गतस्तदैवाज्ञानमस्तं निरस्तमित्यर्थः । आन्ध्र्यं चक्षुषो विषयप्र-  
थनासामर्थ्यम् ॥ ३ ॥ अन्तर्भावितेन सम्यग्विचारितेन ॥ ४ ॥  
मौख्यमज्ञानम् । जाड्यं शैल्यम् ॥ ५ ॥ ६ ॥ एवं सर्ववेदान्त-  
शास्त्ररहस्यभूतां प्रत्यगदृष्टिं सम्यगुद्धाक्य तद्विपरीतदर्शनं शा-

१ तिमिरं नेत्ररोगविशेषः..

नवतामरसाकारकान्तलोचनलोलता ।

शान्ते मौख्येऽक्षता वाते चलता सरसो यथा ॥ ८ ॥

स्थिरतामुपयातोऽसि भावाभावविवर्जितः ।

पदे परमविस्तारे नभसीव प्रभञ्जनः ॥ ९ ॥

मन्ये मद्भचनैर्बोधमागतोसि रघूद्वह ।

विगताज्ञाननिद्रान्तर्नृपतिः पटहैरिव ॥ १० ॥

सामान्ये च लगन्त्येव जने कुलगुरोर्गिरः ।

अत्युदारमतौ राम न लगन्ति कथं त्वयि ॥ ११ ॥

यत्रोपादेयवाक्यत्वं भावितं स्वेन चेतसा ।

मद्भचोन्तर्विशत्युच्चैस्तत्ते क्षेत्रे यथा पयः ॥ १२ ॥

वयमिह हि महानुभाव नित्यं

कुलगुरवो भवतां रघूद्वहानाम् ।

मदुदितमिदमाशु धार्यमार्य

शुभवचनं हृदि हारवन्वयेति ॥ १३ ॥

शान्तं जगज्जालमिदमग्रस्थमपि नाथ मे ॥ १ ॥

परामन्तः प्रयातोसि परमात्मनि निर्वृतिम् ।

वार्थविधातकं निन्दति—रघुनाथेति । दर्शितं शास्त्रार्थं शा-  
स्त्ररहस्यं उपेक्ष्येति शेषः । ये तद्विधातायान्यथा भावयन्ति ते  
कृमिकीटत्वयोग्याय पापाय चेतसा रागादिहेतुदुर्बुद्ध्या मिलन्ति  
॥ ७ ॥ तां दुर्बुद्धिं व्यवहितसर्गे प्रपञ्चयिष्यमाणां प्रतीकेनो-  
दाहरन् मौख्यक्षयात्तत्क्षयं दर्शयति—नवेति । क्लयादिपिण्डेषु  
दुर्बुद्धिकल्पितेति शेषः ॥ ८ ॥ इदानीं रामस्य दर्शितप्रत्यगदृष्टौ  
स्थिरीभावं लिङ्गैरुपलक्ष्याह—स्थिरतामिति । प्रभञ्जो वायुः  
॥ ९ ॥ पटहैवैतालिकानां प्रबोधनवाद्यभेदैः ॥ १० ॥ इदानीं  
स्वकृतस्योपदेशस्य साफल्यदर्शनाद्वारं स्वं च प्रशंसन्नाह—सा-  
मान्ये इति । लगन्ति बोधजननफलेन पुज्यन्ते ॥ ११ ॥ यत्र  
मयि त्वया उपादेयवाक्यत्वमाप्तमत्वं भावितं चिन्तितमतो मद्भ-  
चस्तवान्तर्हृदि विशति ॥ १२ ॥ इदानीं फलपर्यवसितस्योप-  
दिष्टार्थस्यापि स्मरणेन धारणं स्वस्य कुलपूज्यत्वान्माननीयशा-  
सनत्वख्यापनेन विधत्ते—वयमिति । भवतां सर्वेषामिक्ष्वाकूणां  
विशेषतश्च रघूद्वहानां वयं कुलगुरव इति हेतोस्त्वया मदुदित-  
मिदं शुभवचनं धार्य पुनःपुनश्चित्तनेन दृढीकृत्येत्यर्थः ॥ १३ ॥  
इति श्रीवासिष्ठमहारामायणतात्पर्यप्रकाशे निर्वाणप्रकरणे  
चतुर्थः सर्गः ॥ ४ ॥

इह प्रबुद्धः श्रीरामो विश्रान्तः परमे सुखे ।

गुरोः पुरः स्वानुभवं वर्णयामास विस्तरात् ॥ १ ॥

चित्तं चिदेकरसपूर्णोत्पन्नभावम् ॥ १ ॥ दीर्घेण चिरकाला-

दीर्घावग्रहसंतप्तं वृष्ट्येव वसुधातलम् ॥ २ ॥  
 शम्यामि शीतलाकारः सुखं तिष्ठामि केवलम् ।  
 प्रसादमनुयातोऽहं सरो निर्धारणं यथा ॥ ३ ॥  
 सम्यक्प्रसन्नमखिलं दिङ्मण्डलमिदं मुने ।  
 यथाभूतं प्रपश्यामि निर्नीहारमिवाधुना ॥ ४ ॥  
 जातोऽस्मि गतसंदेहः शान्ताशामृगतृष्णिकः ।  
 रागनीरागनिर्मुक्तो मृष्टजङ्गलशीतलः ॥ ५ ॥  
 आत्मनैवान्तरानन्दं तत्प्राप्तोऽस्म्यन्तवर्जितम् ।  
 रसायनरसास्वादो यत्र नाथ तृणायते ॥ ६ ॥  
 अद्याहं प्रकृतिस्थोऽस्मि स्वस्थोऽस्मि मुदितोऽस्मि च ।  
 लोकारामोऽस्मि रामोऽस्मि नमो मह्यं नमोस्तु ते ७  
 ते संशयास्ताः कलनाः सर्वमस्तं गतं मम ।  
 रात्रिवेतालसंसारः प्रभात इव भास्करे ॥ ८ ॥  
 निर्मले हृदि विस्तीर्णे संपन्ने हिमशीतले ।  
 मनो निर्वृतिमायातं सरसी शरदीव मे ॥ ९ ॥  
 कलङ्क आत्मनः कस्मात्कथं चेत्यादिसंशयः ।

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे राघवविश्रान्तिवर्णनं नाम पञ्चमः सर्गः ॥ ५ ॥

### षष्ठः सर्गः ६

श्रीवासिष्ठ उवाच ।

भूय एव महाबाहो शृणु मे परमं वचः ।

नुवृत्तेनावग्रहेण वृष्टिप्रतिबन्धेन संतप्तम् ॥ २ ॥ निर्धारणं निर्गतगजं । निर्विक्षोभनिमित्तमितियावत् ॥ ३ ॥ यथाभूतं यथार्थ-भूतसन्मात्रस्वभावम् ॥ ४ ॥ रागैर्विषयरज्जनैर्नीरागस्तद्विरोधि-वैराग्यादिवृत्तिभिश्च निर्मुक्तः । मृष्टं निर्मृष्टनीहारजस्कं शर-त्कालजङ्गलमिव शीतलः ॥ ५ ॥ रसायनममृतं तद्रसास्वादोपि यत्र यस्मिन्नानन्दे तृणायते तृणवन्नीरसीभवति उपेक्ष्यो भवति वा ॥ ६ ॥ प्रकृतिः पारमार्थिकस्वभावस्तस्थः । लोका आर-मन्ते विश्राम्यन्ति यस्मिन्सुखे तदहमस्मि । 'एतस्यैवानन्दस्या-न्यानि भूतानि मात्रासुपजीवन्ति' इति श्रुतेः । अतएव रमन्ते योगिनो यत्रेति प्राग्दर्शितव्युत्पत्त्या रामोऽस्मि । खनामसा-र्थक्यं ममाद्य संपन्नमित्यर्थः । तादृशाय मह्यं तत्प्रदर्शकाय ते तुभ्यं च नमः ॥ ७ ॥ कलना भ्रमाः । रात्रौ बालभ्रान्ति-कल्पितो वेतालस्य संसारः संचारः कुटुम्बं वा ॥ ८ ॥ मनः-शरदि सरसी महंसर इव निर्वाति निर्वाक्षेपविश्रान्तिमायातं प्राप्तम् ॥ ९ ॥ चिदेकरसस्यात्मनः अज्ञानादिकलङ्कः कस्मान्नि-मित्तादागतः । कथं स्वप्रकाशे तिष्ठति सः असङ्गमपरिच्छिन्नं च तं कथमाच्छादयति । कथंच कूटस्थस्य सांसारिकविकारा-नुभव इत्यादिसंशयः सर्वसंशयमूलभूताज्ञानापगमाभिर्मूलतां यातः ॥ १० ॥ भाविताकृतिः स्फुरदाकारः ॥ ११ ॥ अहं सांप्रतं विकासवान्सन्ननुभूयमानमशनायाद्यतीतमात्मानमन्तरा विनैव प्राकृतृष्णानिगडयन्त्रितः कः अभवमिति विहसामि

नूनं निर्मूलतां यातो मृगाङ्गाग्रे यथा तमः ॥ १० ॥  
 सर्वमात्मैव सर्वत्र सर्वदा भाविताकृतिः ।  
 इदमन्यदिदं चान्यदित्यसत्कलना कुतः ॥ ११ ॥  
 कोऽभवं प्रागहं तादृक् तृष्णानिगडयन्त्रितः ।  
 अन्तरात्मानमेवेति विहसामि विकासवान् ॥ १२ ॥  
 आ इदानीं स्मृतं सम्यग्यथैव सकलोऽस्म्यसौ ।  
 यस्त्वद्वागमृतापूरस्नातेनायमहं स्थितः ॥ १३ ॥  
 अहो नु विततां भूमिमधिरूढोऽस्मि पावनीम् ।  
 इहस्थ एव यत्रार्को न पातालमिव स्थितः ॥ १४ ॥  
 मह्यं सत्तामुपेताय भावाभावभवार्षणात् ।  
 नमो नित्यं नमस्याय जयाम्यात्मात्मनात्मनि ॥ १५ ॥

अनुभववशतो हृदज्जकोशे

स्फुटमलितां समुपागतेन नाथ ।

तव वरवचसेह वीतशोकां

चिरमुदितां च दशामुपागतोऽस्मि ॥ १६ ॥

यत्तेहं प्रीयमाणाय वक्ष्यामि हितकाम्यया ॥ १ ॥

॥ १२ ॥ आ इति स्मरणद्योतको निपातः । 'निपात एका-जनाङ्' इति प्रवृत्त्युदासंधिः । त्वद्वागमृतापूरस्नातेन मया अयमहं यो यथा परमार्थतः स्थित एष सकलश्चास्मि तथा इदानीं स्मृतमित्यन्वयः ॥ १३ ॥ अहमिहस्थ एव सन् कांचि-द्वितीतामपरिच्छिन्नां ब्रह्मलोकभूमिमधिरूढोऽस्मि । यत्र यस्यां भूमावर्कः सूर्यः पातालमास्थित इवात्यन्तमधोदेशस्थितोऽपि न भवति । कार्यब्रह्मलोकाद्वि सोऽधःस्थितो न परब्रह्मलोकात् । 'न तत्र सूर्यो भाति न चन्द्रतारकम्' इत्यादिश्रुतेरिति भावः ॥ १४ ॥ भावाभावभवार्षणात् । ल्यब्लोपे पञ्चमी । भावाभावलक्षणं भवार्षणं निस्तीर्य तत्पारभूतां तदधिष्ठानसन्मात्रमुपेतायेत्यर्थः । यतोऽहमात्मना आत्मनि स्वे महिम्नि जयामि सर्वोत्कर्षेण वर्ते अतः सर्वैर्नित्यं सर्वदा नमस्याय नमस्कर्तुमर्हायेत्यर्थः ॥ १५ ॥ हे नाथ, अहं हृदज्जकोशे स्फुटमलितां भ्रमरवत्स्थिरतामुपाग-तेन तव वरवचसा इह अस्मिन्देशे काले च खानुभवव-शतो वीतशोकां चिरं सदैवोदितां मुदितां वा जीवन्मुक्तदशा-मुपागतोऽस्मीत्यर्थः ॥ १६ ॥ इति श्रीवासिष्ठमहारामायण-तात्पर्यप्रकाशे निर्वाणप्रकरणे पञ्चमः सर्गः ॥ ५ ॥

देहात्मप्रविवेकोऽत्र दुःखं देहात्मदर्शनात् ।

मृदानामङ्गनासङ्गान्मोहवृद्धिश्च वर्णयते ॥ १ ॥

इत्थं श्रीरामे सम्यक् प्रवृत्त्यन्येषां श्रोतॄणां तथैव प्रबोध-जननाय प्रवर्तमानो भगवान्वसिष्ठो वक्ष्यमाणदेहात्मविवेकादिश्र-



भेदमभ्युपगम्यापि शृणु बुद्धिविवृद्धये ।  
 भवेदल्पप्रबुद्धानामपि नो दुःखिता यथा ॥ २ ॥  
 यस्याज्ञानात्मनोऽज्ञस्य देह एवात्मभावना ।  
 उदितेति रूपैवाक्षरिपवोऽभिभवन्ति तम् ॥ ३ ॥  
 यस्य ज्ञानात्मनो ज्ञस्य सत्येवात्मनि संस्थितिः ।  
 संतुष्ट्यैवाक्षसुहृदो न घ्नन्ति तमनिन्दितम् ॥ ४ ॥  
 पदार्थं स्फुरतो यस्य न स्तुतिर्निन्दनादृते ।  
 स देहं देहदुःखार्थमादत्ते केन हेतुना ॥ ५ ॥  
 नात्मा शरीरसंबन्धी शरीरमपि नात्मनि ।  
 मिथो विलक्षणावेतौ प्रकाशतमसी यथा ॥ ६ ॥  
 सर्वैर्भावविकारैस्तु नित्योन्मुक्तस्त्वलेपकः ।  
 नात्मास्तमेति भगवान्न चोदेति सदोदितः ॥ ७ ॥  
 जडस्याज्ञस्य तुच्छस्य कृतघ्नस्य विनाशिनः ।  
 शरीरकोपलस्यास्य यद्भवत्यस्तु तत्तथा ॥ ८ ॥  
 आदत्ते तत्कथं नित्यं चिन्मयत्वं सदोदितम् ।  
 ययोरेकपरिज्ञाने जडतैवापरस्थिता ॥ ९ ॥

वणे राममभ्यनुकूल्यन्नाह—भूय एवेत्यादिना । प्रीयमाणाय उपदेशात्पर्यगोचरनिरतिशयानन्दात्मानुभवलक्षणप्रीतिभाजनाय ते सर्वजनहितकाम्यया यद्वक्ष्यामि तच्छृण्वित्यर्थः ॥ १ ॥ ननु श्रोतृश्रावयितुं श्रोतव्यादिभेदानां बाधितत्वात्कथं मे श्रवणे प्रवृत्तिः किंवा तत्फलं तत्राह—भेदमिति । बाधितानुवृत्त्या भेदाभ्युपगमेन श्रवणे प्रवृत्तिसिद्धिस्तव बोधाभिवृद्धिरल्पप्रबुद्धोद्धारश्च तत्फलमित्यर्थः ॥ २ ॥ तत्रादौ श्रोतृणामिन्द्रियजयासामर्थ्यात्तैराकृष्टमाणस्य मनसः पूर्णात्मनि प्रतिष्ठा कथं स्यादिति जिज्ञासां लिङ्गैरुपलक्ष्य 'यस्त्वविज्ञानवान्भवत्ययुक्तेन मनसा सदा । तस्येन्द्रियाण्यवश्यानि दुष्टाश्च इव सारथेः । यस्तु विज्ञागवान्भवति युक्तेन मनसा सदा । तस्येन्द्रियाणि वश्यानि सदश्वा इव सारथेः' इति श्रुतिद्वयोक्तदिशैव तां क्रमेण परिहरति—यस्येति द्वाभ्याम् । इत्येतस्मादेवासदात्मभावेनापराधादतिरूपा अक्षाणि रिपवः शत्रवो भूत्वा तमज्ञमभिभवन्ति पराभावयन्ति ॥ ३ ॥ संतुष्ट्या सत्यात्मदर्शनोपकारजनितसंतोषेणैव अक्षाणि सुहृदो मित्राणि भूत्वा न घ्नन्ति किंतु ज्ञानाभिवृद्ध्यनुकूलाचरणेन पालयन्तीत्यर्थः ॥ ४ ॥ स्फुरतो व्यवहरतो यस्य पुंसो भोग्यपदार्थे सदैव दोषदर्शनान्निन्दनादृते कुत्सनं विना स्तुतिः प्रशस्ततावुद्धिर्न भवत्येव स पुमान्देहसंबन्धदुःखार्थं देहं केन हेतुना आत्मतया आदत्ते । तत्र हेतुर्नास्तीत्यर्थः ॥ ५ ॥ इदानीं देहात्मैक्यभ्रमवारणाय युक्तीः प्रस्तौति—नात्मेत्यादिना । जडचित्त्वाभ्यां विरुद्धयोर्देहात्मनोराधाराधेयभावादिसंबन्धोपि दुर्लभस्तादात्म्यं तु दूरनिरस्तमित्याशयः ॥ ६ ॥ एवं निर्विकारत्वसविकारत्वादिकृतविरोधादपि न तत्प्रसक्तिरित्याह—सर्वैरिति ॥ ७ ॥ आत्माधीनं स्वप्रथोपकारं प्राप्यात्मन एव

तयोः कीदृग्विधा भूता समानसुखदुःखता ।  
 यौ समौ समधर्माणौ न कदाचन तौ कथम् ॥ १० ॥  
 यावप्यसक्तावन्योन्यं मिथः संनमितौ कथम् ।  
 कथं स्थूलोणुरूपः स्यादणुः स्थूलः कथं भवेत् ॥ ११ ॥  
 एकोदये द्वितीयस्य न सत्ता दिनरात्रयोः ।  
 ज्ञानं नाज्ञानतामेति च्छाया नायाति तापताम् ॥ १२ ॥  
 सद्ब्रह्म नासद्भवति विचित्रास्वपि दृष्टिषु ।  
 मनागपि न संश्लेषः सर्वगस्यापि देहिनः ॥ १३ ॥  
 देहेन देहगस्यापि कमलस्येव वारिणा ।  
 मनागपि न संश्लेषो ब्रह्मणो देहसत्तया ॥ १४ ॥  
 तद्गतस्याप्यतद्गतेरम्बरस्येव वायुतः ।  
 जरामरणमापञ्च सुखदुःखे भवाभवौ ॥ १५ ॥  
 मनागपि न सन्तीह तस्मात्त्वं निर्वृतो भव ।  
 स्थितौ देहतयाप्युच्चैः पातोत्पातमयो भ्रमः ॥ १६ ॥  
 दृश्यते केवलं ब्रह्मण्यप्सु वीचिचयो यथा ।  
 आत्मसत्तोपजीवित्वादात्मानुभवतीह हि ॥ १७ ॥

दुःखभोजकत्वात्कृतघ्नस्य ॥ ८ ॥ ननु चिन्मयत्वमपि देहस्यैव धर्मोस्तु तथाच न कोपि विरोध इत्याशङ्क्याह—आदत्ते इति । जडव्यावृत्तं चित्स्वरूपमपरिचीय न देहस्य चिन्मयत्वं ज्ञातुं शक्यं तत्परिचये च जडतैव अपरस्य देहस्य स्थितेति तत्स्वभावविरुद्धं चिन्मयत्वं कथमादत्ते इत्यर्थः ॥ ९ ॥ नन्वात्मनो मानसदुःखभोगेन देहे कार्यं जायमानं दृश्यते देहे च ताडनादिना आत्मनो दुःखभोग इति तयोः समानसुखदुःखतादर्शनात्तादात्म्यं किं न स्यात्तत्राह—तयोरिति । यौ आत्मदेहौ बह्वयःपिण्डाविव समौ अविविक्तौ परस्परधर्मे-विनिमयात्समधर्माणौ भासेते । विविक्तौ तु तौ न कदाचन तथा भासेते तयोः कीदृग्विधा कथं च समानसुखदुःखताभूता परमार्थसत्या वक्तुं शक्येत्यर्थः ॥ १० ॥ किंच असंज्ञेन परमसूक्ष्मेण आत्मना स्थूलस्य देहस्य संगम एव दुर्लभो दूरे ऐक्यमित्याह—यावपीति ॥ ११ ॥ परस्योपधातिस्वभावत्वादपि नैक्यप्रसक्तिरित्याह—एकेति ॥ १२ ॥ सद्ब्रह्म असदेहादिरूपं न भवति । सतश्च देहिनो देहाधिष्ठानप्रतीचः स्वाध्यस्तेन देहादिना मनागपि न संश्लेषः ॥ १३ ॥ उक्तमेव दृष्टान्तोपदर्शनाय पुनराह—देहेनेति । कुतो न संश्लेषस्तत्राह—देहसत्तयेति । देहकल्पनाधिष्ठानसन्मात्रस्वरूपतयेत्यर्थः । तथाचोक्तं भगवत्पादैः 'यत्र हि यदध्यासस्तत्कृतेन गुणेन दोषेण वा अणुमात्रेणापि स न संबध्यते' इति ॥ १४ ॥ अतद्ब्रूतेः अलेपकत्वात्तद्विलक्षणस्वभावस्याम्बरस्य वायुतो यथा शोषकम्परजोलेपादयो दोषा न सन्ति तद्वद्देहादित आत्मनो जरादयो मनागपि न सन्तीत्यर्थः ॥ १५ ॥ देहतया देहात्मदृष्ट्या स्थितोऽपि मरणजन्मादिभ्रमो ब्रह्मात्मदृष्ट्या ब्रह्मणि अप्सु वीचिचय इव

देहयन्त्रं पयःसत्तामात्रादूर्मिमिव स्थितम् ।  
 आधारस्पन्दनेनाङ्ग यथा क्षोभो न वा भवः ॥१८॥  
 सूर्यादेः प्रतिबिम्बस्य तथा देहेन देहिनः ।  
 सम्यग्दृष्टे यथाभूते वस्तुन्येवामिजायते ॥ १९ ॥  
 स्थितिर्देहमयो ज्ञानविभ्रमो लयमेति च ।  
 देहदेहवतोर्ज्ञानाद्यथाभूतार्थयोः स्थितिः ॥ २० ॥  
 सत्तासत्तात्मिकोदेति दीपाद्वीपपदार्थयोः ।  
 असम्यग्दर्शिनो देहस्यावर्तपरिवर्तनैः ॥ २१ ॥  
 अन्तःशून्याः स्फुरन्तीह ते मोहार्जुनपादपाः ।  
 अपर्यालोचितात्मार्था अपरामृष्टसंविदः ॥ २२ ॥  
 स्पन्दन्ते चेति तोन्मुकास्तृणवन्मूढबुद्धयः ।  
 अनास्वादितचित्तत्वाज्जडाः सर्वे खवायुभिः ॥ २३ ॥  
 यत्र तत्रोदिताक्रान्ता रटन्ति प्रस्फुरन्ति च ।  
 तृणकाष्ठादिकं सर्वमाहरन्ति त्यजन्ति च ॥ २४ ॥  
 सशब्दस्पर्शरूपाढ्यास्तरङ्गतरलाङ्गकाः ।  
 जडाः सन्तः स्फुरद्रूपा भृशं स्फाररसासवाः ॥ २५ ॥  
 सविहारागमापाया महौघा इव दुर्धियः ।  
 सर्वेषामेव चैतेषां स्थितैवैषां चिदव्यया ॥ २६ ॥  
 कित्वबोधवशादस्याः परां कृपणतां गता ।  
 श्वाससंततयो ह्यज्ञालोहकारदृतेर्यथा ॥ २७ ॥  
 स्पन्दमात्रार्थमेवाशु दृश्यन्ते नार्थकारिणः ।

ब्रह्मात्रो दृश्यते इत्यर्थः ॥ १९ ॥ १७ ॥ यथा पयः स्वसत्तयैव  
 स्थितमूर्मिस्त्वमनुभवतीव तद्वत् । यथा प्रतिबिम्बस्य आधार-  
 स्पन्दनेन हेतुना क्षोभे सति सूर्यादेर्मनागपि क्षोभो नास्ति तथा  
 देहेन चिदाभासक्षोभेऽपि देहिना देहसाक्षिण इत्यर्थः ॥ १८ ॥  
 सम्यग्दृष्टे तु वस्तुन्येव स्थितिर्भिजायते देहमयोऽज्ञानवि-  
 भ्रमश्च लयमेति ॥ १९ ॥ यथाभूतार्थयोर्विमर्शे निष्कृष्टपरमार्थ-  
 स्वभावयोर्देहवत्साक्षिणोर्ज्ञानादेहस्यासत्तात्मिका तत्साक्षिणश्च स-  
 त्तात्मिका स्थितिर्देति प्रकटीभवति ॥ २० ॥ दीपेनाद्यते प्रसृत  
 इति दीपात् तमः प्रदीपश्च तादृशयोः परसरोत्थितस्वभाव-  
 पदार्थभूतयोरित्यर्थः । इदानीमज्ञस्य जगद्दर्शनप्रकारं निन्दितुं  
 प्रपञ्चयति—असम्यग्दर्शिन इत्यादिना ॥ २१ ॥ २२ ॥ चे-  
 तिता चेतनता तयोन्मुक्ताः । भावे घञन्ताचितेर्मूलार्थे इति-  
 स्ततस्तत् । नह्यचेतनदेहात्मभूताश्चेतना इति वक्तुं योग्या  
 इति भावः । यदि ते अचेतनास्तर्हि कथं वदन्ति तृणकाष्ठाह-  
 रणादिना व्यवहरन्ति च तत्राह । अनास्वादितेत्यादिना । ते  
 सर्वे जडा अपि खैर्मुखनासिकादिच्छिद्रैस्तत्संचारिभिर्वायुभिश्च  
 यत्रयत्र प्रदेशे कीचकवदुदितेन नोदनेन आक्रान्तास्तत्र रटन्ति  
 प्रस्फुरन्ति संचरन्ति चेति परेणान्वयः ॥ २३ ॥ २४ ॥ शब्द-  
 स्पर्शसहितरूपादिविषयलाभेनैव आढ्याः कृतार्थमन्याः । स्फारो  
 रसो भोगाभिनिवेश एव आसवमिवोन्मादको येषाम् ॥ २५ ॥

१ इदमर्थं पूर्वान्वधि. २ असम्यग्ज्ञानिन इति पाठः.

तर्जनं गर्जनं मूढाद्धनुर्दण्डगुणादिव ॥ २८ ॥  
 श्रूयते मरणायैव चिद्वोधपरिवर्जितम् ।  
 फलभोगोऽपि यो मूढात्तदरण्यतरोरिव ॥ २९ ॥  
 तस्मिन्विभ्रमणं यत्तच्छिलाफलहके यथा ।  
 तेन यत्संगमः स स्यात्स्थाणुना भुवि जङ्गले ॥ ३० ॥  
 तदर्थं यत्कृतं किञ्चित्तद्वोम लकुटैर्हृतम् ।  
 तस्मिन्वदधमे दत्तं तस्यक्तं किं न कर्दमे ॥ ३१ ॥  
 तेन सार्धं कथा यत्तत्कौलेयाह्वानमम्बरे ।  
 अज्ञानमापदां निष्ठा का हि नापदज्ञानतः ॥ ३२ ॥  
 इयं संसारसरणिर्विहस्यन्नप्रमादतः ।  
 अज्ञस्योग्राणि दुःखानि सुखान्यपि दृढानि च ॥ ३३ ॥  
 पुनःपुनर्निवर्तन्ते युगं प्रत्यक्षला इव ।  
 शरीरधनदारादावास्यां समनुबध्नतः ॥ ३४ ॥  
 इदं दुर्दुःखमज्ञस्य न कदाचन शाम्यति ।  
 अनात्मनि शठे देहे आत्मभावमुपेयुषि ॥ ३५ ॥  
 असद्वोधमयी माया कथं नामापि नश्यति ।  
 दुर्भावस्त्वञ्चित्तधियो वस्तुन्यन्धस्य दुर्मतेः ॥ ३६ ॥  
 अवस्तुनि सनेत्रस्य लुठतश्च पदेपदे ।  
 विषमुत्पद्यते चन्द्रादामोदः कुसुमादिव ॥ ३७ ॥  
 कण्टकश्चैति पयसो दूर्वाङ्कुर इव स्थलात् ।  
 देहशाल्मलिभोगिन्यो मनोमातङ्गशृङ्खलाः ॥ ३८ ॥

यथा नयादिमहौघा अचेतना अपि विहारागमापायादिचेष्टासहि-  
 तास्तद्बहुर्धियोऽपि किमेषामात्मचिन्तास्येव न किंतु विद्यमानाप्य-  
 बोधाद्वर्थाऽसंपन्नेत्याह—सर्वेषामिति ॥ २९ ॥ अज्ञानमूर्खात् ।  
 निःसरन्त्य इति शेषः ॥ २७ ॥ जठराग्निस्पन्दमात्रार्थम् । एवं  
 मूढान्निष्पद्यमानं परतर्जनं गर्जनं च न चेतनतालिङ्गं मरणाद्यन-  
 र्थमात्रहेतुत्वाद्धनुर्गुणविस्फारवदित्याह—तर्जनमिति ॥ २८ ॥  
 फलभोगः फललाभः ॥ २९ ॥ शिलाफलहके तप्तशिलाफलके  
 यथा तथा । स्थाणुना छिन्नतरुमूलेन ॥ ३० ॥ कृतमुपकृतं  
 खेन तत् । लकुटैर्दण्डैः हतं ताडितम् ॥ ३१ ॥ कौलेयः श्वा ।  
 कुलकुक्षीत्यादिना विहितस्य ढकजः कलोपश्छान्दसः । इदमज्ञ-  
 निन्दनमज्ञानस्य हेयता प्रदर्शनार्थं दयया न त्वज्ञेषु द्वेषादित्या-  
 शयेनाह—अज्ञानमिति ॥ ३२ ॥ ३३ ॥ युगं युगोपलक्षितं  
 लाङ्गलं रथं वा प्रति अचला इव दृढानि दुरुलङ्घनानि च ॥ ३४ ॥  
 ॥ ३५ ॥ दुष्टैर्भावैः सुष्ठु अञ्चिता व्याप्ता धीर्यस्य ॥ ३६ ॥  
 अवस्तुन्यसद्वस्तुनि सनेत्रस्य पश्यत इति यावत् ॥ ३७ ॥  
 पयसः क्षीरात्कण्टकश्च एति आगच्छति । उत्पद्यत इति यावत् ।  
 देहलक्षणस्य शाल्मलेः कोटरे निवसन्त्यो भोगिन्यः सर्पिणीभूता  
 आशाः प्रसूयन्ते रागलोभैर्दैन्यादिसर्पान् । अथवा मनोमात-  
 ङ्गस्य शृङ्खलाभूता आशादुःखानि प्रसूयन्ते इति आन्तरबाह्य-  
 विषयभेदेनाशाभेदं प्रकल्प्य रूपकद्वयं योज्यम् ॥ ३८ ॥

३ प्रसादत इति पाठः.

अज्ञस्याशाः प्रसूयन्ते सुकृष्टादिव शालयः ।  
 नरकश्रीरिहाज्ञानं दुष्कृतव्यालवेष्टितम् ॥ ३९ ॥  
 परिपालयति प्रीता मयूरी वारिदं यथा ।  
 नेत्रलोलालिनीलोला स्फुरिताधरपल्लवा ॥ ४० ॥  
 मूर्खार्थमेव विकसत्यङ्गना विषवल्लरी ।  
 अज्ञस्य हृदि सङ्गमावेव पेलवपल्लवा ॥ ४१ ॥  
 विद्यते पतगच्छायो रागविदुमदुर्दुमः ।  
 तरुच्छदलसङ्गमः शस्त्रजालरदोलमुकः ॥ ४२ ॥  
 ज्वलति द्वेषदावाग्निर्हन्मरौ कायतापदः ।  
 अज्ञमात्सर्यमनसि परापवदनच्छदा ॥ ४३ ॥  
 ईर्ष्याकमलिनी चिन्ताषट्पदा विलसत्यलम् ।  
 प्रतिजन्मप्रसृष्टोदुःखकलोलविभ्रमम् ॥ ४४ ॥  
 जडमेव समभ्येति पुनर्मरणवाडवः ।  
 जन्म बाल्यं व्रजत्येतद्यौवनं युवता जराम् ॥ ४५ ॥  
 जरामरणमभ्येति मूढस्यैव पुनःपुनः ।  
 जगज्जीर्णारवष्टेऽस्मिन्नज्जवा संसृतिरूपया ॥ ४६ ॥  
 मज्जनोन्मज्जनैरज्ञो यन्त्रे कलशतां गतः ।  
 यदेव गोष्पदापूरं ज्ञधियः पेलवं जगत् ॥ ४७ ॥  
 तदेवापारपर्यन्तमगाधममहात्मनः ।  
 धियो दृश इवाज्ञस्य दीर्घं जठरकोटरात् ॥ ४८ ॥  
 न प्रयान्त्यपरं पारं विहङ्ग्यः पञ्जरादिव ।

सुकृष्टाक्षेत्रात् । न विद्यते ज्ञानं यस्य सः अज्ञानस्तं नरकश्रीः  
 परिपालयति प्रतीक्षते ॥ ३९ ॥ ४० ॥ हृदि मनोलक्षणायां  
 सङ्गमौ ॥ ४१ ॥ तरुच्छदः पल्लवस्तस्थानापन्नयोः स्फुरदोद्यो-  
 र्लसन्तो निःश्वासधूमा यस्य । शस्त्रजालमिव कटकटायमाना  
 रदा दन्ता एवोलमुका यस्य । द्वेष एव दावाग्निर्यस्य । हन्मन-  
 स्तलक्षणे मरौ निर्जलारण्ये ज्वलति भस्मीभवतीव ॥ ४२ ॥  
 मात्सर्यजलपर्णे मनसि मानसे । मात्सर्यमानसेऽज्ञस्येति पाठः  
 साधुः ॥ ४३ ॥ प्रसृष्टा नानाप्रतीकारोपायवेलोपसर्पणेन मा-  
 जिता उग्रदुःखकलोलविभ्रमा यत्र तं जडमज्ञं जलमयं समुद्रं  
 च मरणलक्षणो वाडवो वडवानलः ॥ ४४ ॥ जन्मादीनामु-  
 त्तरोत्तरमनर्थप्रापकत्वमेवेत्याह—जन्मेति ॥ ४५ ॥ आरवष्टे  
 यन्त्रे घटीयन्त्रे ॥ ४६ ॥ गोष्पदमापूरयतीति गोष्पदापूरम् ।  
 अल्पजलप्रायमित्यर्थः ॥ ४७ ॥ अमहात्मनः परिच्छिन्नदेहा-  
 त्मदार्शिनः अपारपर्यन्तमगाधं च भवति । अतः अदृशः अन्ध-  
 स्येव अज्ञस्य धियो जठरकोटरादुदरभरणासक्तिवन्धनवशादपरं  
 दीर्घं संसाराद्विषयपरं न प्रयान्तीत्यन्वयः ॥ ४८ ॥ कुतो न  
 प्रयान्ति तत्राह—भावेत्यादिना । ‘पराञ्चि खानि व्यवृणुस्त्वयं-  
 भूस्तस्मात्पराङ् पश्यति नान्तरात्मन्’ इति श्रुतेर्वाह्येषु विषय-  
 मात्रेषु परावृत्तवासनाभाराक्रान्तहृदयनाभयः सत्यो विषयपङ्केषु  
 मग्ना जन्मचक्रस्य नेमयो नेमिस्थानीयेन्द्रियगणा उद्धृत्य सधृ-  
 कर्तुं शोधयितुं न शक्यन्ते ॥ ४९ ॥ गृध्रपदेन मृगयोपयोगिनः

भावमात्रपरावृत्तवासनाभारनाभयः ॥ ४९ ॥  
 स्पष्टीकर्तुं न शक्यन्ते जन्मचक्रस्य नेमयः ।  
 अज्ञेनेन्द्रियगृध्रार्थं रागान्मृगयुणा तनुः ॥ ५० ॥  
 संसारारण्य आस्तीर्णा दूरादामिपपिण्डवत् ।  
 भूतशैलमयी दृष्टिर्मुन्मांसलवमात्रिका ॥ ५१ ॥  
 मोहात्संलक्ष्यते चित्रपदार्थानन्तरञ्जनः ।  
 जयत्यनल्पसंकल्पकल्पनाकल्पपादपः ॥ ५२ ॥  
 अज्ञानात्प्रसृता यस्माज्जगत्पर्णपरम्पराः ।  
 यस्मिंस्तिष्ठन्ति राजन्ते विशन्ति विलसन्ति च ॥ ५३ ॥  
 विचित्ररचनोपेता भूरिभोगिविहङ्गमाः ।  
 यत्र जन्मानि पर्णानि कर्मजालं च कोरकम् ॥ ५४ ॥  
 फलानि पुण्यपापानि मज्ज्यो विभवश्रियः ।  
 अज्ञानेन्दूदये नैता योषिदोषधयः स्फुटम् ॥ ५५ ॥  
 संसारवनखण्डेऽस्मिन्परां शोभासुपागताः ।  
 जन्मजालकलापूर्णस्तमःकालकृतोदयः ॥ ५६ ॥  
 शून्योदितात्मा दोषेशो जयत्यज्ञानचन्द्रमाः ।  
 अज्ञानेन्दोः प्रसादेन वासनामृतशालिना ॥ ५७ ॥  
 तर्पिताशाचकोरेण चित्ररत्नरसैषिणा ।  
 राजहंसविलासिन्यः प्रालेयशिशिराङ्गिकाः ॥ ५८ ॥  
 भान्ति कान्ताकुमुद्वत्यो लोललोचनषट्पदाः ।  
 धम्मिल्लतिमिरोल्लासा लसत्पाण्डुपयोधराः ॥ ५९ ॥

इयेना ग्राह्याः । तनुः स्वदेहपरम्परा । दूरादूरदेशकालयोरपि  
 सर्वदा सर्वत्रेति यावत् । रागान्मृगयव्यसनात् ॥ ५० ॥ आमि-  
 पपिण्डवदिति वतिप्रयोगो भ्रान्तिदृशा भेदाभावे सादृश्याभा-  
 वादित्याशयेनाह—भूतेति । भूतमयी मनुष्यपश्यादिप्राणिप्र-  
 चुरा हिमवान्विन्ध्यो मलय इत्यादिशैलप्रचुरा च दृष्टिर्वस्तुतो  
 मांसलवमात्रिका मृल्लवमात्रिका चेति विभज्य व्युत्क्रमेण सं-  
 बन्धः । मोहात्तत्त्वापर्यालोचनादेव गौरश्चः पुरुषो माता भ्राता  
 हिमवान्मलय इत्यादिकल्पनया संलक्ष्यत इत्यर्थः ॥ ५१ ॥  
 अत एव चित्रैः पदैर्यैश्च अनन्तानि रज्जनानि यस्य तथाविधो-  
 ऽनल्पसंकल्पकलनालक्षणः कल्पपादपो जयति । अत्यन्तास-  
 द्भिरपि पदार्थैः सर्वकामपूर्णसमर्थत्वात्सर्वोत्कर्षेण वर्तत  
 इत्यर्थः ॥ ५२ ॥ इदानीं तादृशकल्पवृक्षकोटिव्याप्तं संसार-  
 रवनखण्डं वर्णयति । अज्ञानादित्यादिना ॥ ५३ ॥ पर्णानि  
 पल्लवाः । कोरकं कलिका । छान्दसी क्लीवता ॥ ५४ ॥ योषि-  
 लक्षणा ओषधयो लता अस्मिन्वर्णितलक्षणे संसारवनखण्डे  
 परां शोभासुपागताः ॥ ५५ ॥ अज्ञानस्येन्दुवस्तुसुपपाद-  
 यति—जन्मेति । तमःकाले विवेकसूर्यास्तमयकाले । शून्ये  
 निष्प्रपञ्चे ब्रह्मणि नभसि च उदितात्मा प्रकाशमानः । दोषाया  
 रात्रेर्दोषाणां चेशः ॥ ५६ ॥ ५७ ॥ तर्पिताः पोषिता आ-  
 शालक्षणाश्चकोरा येन । चित्तलक्षणं यद्वत्तं बुमणिसदीयो रसो  
 विषयास्वादानामृतं तदेषिणा । सूर्यमण्डलान्तर्गतेनैवामृतेन

रामारजन्यो राजन्ते तन्मौख्येण विजृम्भितम् ॥६०॥

आपातमात्रमधुरत्वमनर्थसत्त्व-

माद्यन्तवत्त्वमखिलस्थितिभङ्गुरत्वम् ।

इत्यार्षे वासिष्ठमहारायाणे वाल्मीकीये देवदूतोक्ते मोक्षोपायेषु निर्वाणप्रकरणे मोहमाहात्म्यं नाम षष्ठः सर्गः ॥ ६ ॥

अज्ञानशास्त्रिन इति प्रस्तुतानि राम

नानाकृतीनि विपुलानि फलानि तानि ॥६१॥

### सप्तमः सर्गः ७

श्रीवासिष्ठ उवाच ।

यन्मुक्तावलिता रत्नभूषिता भान्ति योषितः ।

मदेन्द्रावुदिते क्षुब्धकामक्षीरार्णवोर्मयः ॥ १ ॥

सौवर्णाम्भोजकोशस्थलोलालिपटलश्रियम् ।

धारयन्ति दृशः स्त्रीणां कपोलतलदोलिताः ॥ २ ॥

उद्यानवनखण्डेषु भूमौ कृतमदा मधौ ।

हृद्याः सुमनसो भान्ति दासा इव मनोभुवः ॥ ३ ॥

क्रव्यादगृध्रगोमायुकौलेयकवलाङ्गिकाः ।

स्त्रियः समुपमीयन्ते चन्द्रचन्दनपङ्कजैः ॥ ४ ॥

सौवर्णकलशाम्भोजकलिकामातुलुङ्गवत् ।

दृश्यते स्त्रीस्तनश्रेणी रक्तपूतिसुगन्धिका ॥ ५ ॥

शुक्लपक्षे चन्द्रपूर्तेरिति भावः ॥ ५८ ॥ ५९ ॥ रामालक्षणा राजन्यो राजन्यो यद्वाजन्ते तद्गृह्णां मोल्यैर्णैव विजृम्भितम् । तच्छोभाकारेण परिणतं न तत्र शोभनं किञ्चिद्वस्तुतोऽस्तीति भावः ॥ ६० ॥ अज्ञानमेव सर्वानर्थहेतुरिति दर्शयन्नपसंहारति—आपातेति । हे राम, यद्विषयेषु प्रसिद्धमापातमात्रमधुरत्वमनर्थपर्यवसानत्वमाद्यन्तवत्त्वं देशतः परिच्छिन्नत्वमखिलस्थितिषु भङ्गुरत्वं नश्वरत्वं च तत्सर्वमज्ञानलक्षणस्य शास्त्रिनो वृक्षस्य इति एवंविधानि नानाकृतीनि फलानि बीजाङ्कुरपरम्परया जगदाकारेण प्रस्तुतानि । तस्मादज्ञानमेव तन्मूलमुच्छेद्यमिति भावः ॥ ६१ ॥ इति श्रीवासिष्ठमहारायाणतात्पर्यप्रकाशे निर्वाणप्रकरणे षष्ठः सर्गः ॥ ६ ॥

कामादिभिरनर्थादिष्वर्थता रम्यतावहाः ।

विस्तरेणात्र वर्णयन्ते अज्ञानस्य विभूतयः ॥ १ ॥

तत्र सर्वविशेषापहारिण्यः सद्योनर्थगर्तपातिन्यः प्रस्तुताः स्त्रिय एवाज्ञानस्य कामस्य च महाविभूतय इत्याशयेन ता एव प्रथमं वर्णयति—यदित्यादिना । अस्य यच्छब्दस्य सर्वेषु श्लोकेषु प्रतिवाक्यं संबध्यमानस्य सप्तपठितमसौर्गोपान्त्यश्लोकार्थं तदज्ञानविजृम्भितमित्यत्र संबन्धः । मदलक्षणे इन्दौ उदिते सति योषितः क्षुब्धस्य कामक्षीरार्णवस्योर्मय इव यद्भ्रान्ति तदज्ञानस्य विजृम्भितं विभूतिरिति प्रतिवाक्यं योज्यम् ॥ १ ॥ यद्धारयन्ति तदप्यज्ञानविजृम्भितम् ॥ २ ॥ मधौ वसन्ते वनखण्डेषु तरुषु भूमौ च मनोभुवो दासा आज्ञाप्या इव कृतमदाः कामिनां जनितोन्मादाः ॥ ३ ॥ क्रव्यादाः क्रव्यमात्राहारा व्याघ्रादयः ।

१ सप्तपठितमं यत्सर्गोपान्त्यश्लोकार्थं तस्मिन्.

रसायनेन्दुनिस्यन्दमधुबिम्बासवद्रवैः ।

ओष्ठाभिधो मांसलवो लालाक्त उपमीयते ॥ ६ ॥

अल्पालपाष्टीवदाकारा भुजा क्रूरास्थिशङ्खवः ।

महाबाहुलताशब्दैर्वर्णयन्ते कविभिः शुभैः ॥ ७ ॥

कदलीस्तम्भसम्भारसुन्दरीभिस्तथा भृता ।

कुचशोभोचितानन्दा तोरणालिर्विराजते ॥ ८ ॥

आपातमन्दमधुरा मध्ये द्वन्द्वानुबन्धिनी ।

शीघ्रावसानविरला लक्ष्मीरप्यभिवाञ्छयते ॥ ९ ॥

समुपैति मतिर्दुःखं सुखं च शतशाखताम् ।

दुःखशाखास्तु जायन्ते नानाकर्मफलाः श्रियः ॥१०॥

वज्रजालघनाकाराः कारार्थमिव रज्जवः ।

दच्छदःसदृशा वाचः प्रतानगहने स्थिताः ॥ ११ ॥

गृध्रगोमायवादयस्तु लाभे अन्नाद्यप्यश्नन्तीति पुनर्ग्रहणम् ॥ ४ ॥ रक्तपूतिगन्ध एव सुगन्धो यस्यास्तथाविधा स्त्रीणां स्तनश्रेणिः सौवर्णकलशादिवद्यदृश्यते तदज्ञानविजृम्भितम् ॥ ५ ॥ इन्दुनिस्यन्दोऽमृतम् ॥ ६ ॥ प्रत्येकं विभज्य दर्शने अल्पालपा अष्टीवन्तः पर्वाणि तदाकाराश्च भुजाशब्दवाच्याः क्रूरा अस्थिशङ्खवः ॥ ७ ॥ तथा कदलीस्तम्भावेव संभार उरुसामग्री यासां तथाविधाभिः सुन्दरीभिर्भृता । कुचकलशशोभाया उचितो द्रष्टृनेत्रानन्दो यस्याः सकाशात्तथाविधा तोरणलिर्मन्मथागार-तोरणस्त्रग्भृता काञ्ची यद्विराजते तदप्यज्ञानविजृम्भितमिति प्राग्वत् ॥ ८ ॥ आपाते आरम्भे मन्दानां मधुरा आपाततो-ऽल्पमधुरा वा । मध्ये व्ययकाले रागद्वेषादिद्वन्द्वानुपातिनी । शीघ्रमवसानं क्षयो यस्याः । कतिपयजनेषु दृश्यत्वाद्विरला । ईदृशी लक्ष्मीरपि यदभिवाञ्छयते तदिति प्राग्वत् ॥ ९ ॥ यन्मतिर्दुःखं समुपैति, यच्च सुखं शतशाखतां समुपैति, यच्च नाना कर्मफलाः श्रियो दुःखान्येव शाखा यासां तथाविधा जायन्ते तदपीति प्राग्वत् ॥ १० ॥ श्रीणामज्ञानविजृम्भितत्वे तत्फल-काम्यकर्मसु प्रवर्तकानां कर्मकाण्डवचसां सुतरां तथात्वमित्याशयेनाह—बद्धेति । प्रतानानि काम्यकर्मविस्तारास्तल्लक्षणे गहने अरण्ये स्थिता लताइव बद्धैर्नानाफलकामजालैर्वर्णनाकारा निबिडाकारा अतएव देवादिऋणिनां कर्मिणां कारागृहक्षणायां रज्जव इव स्थिताः । दन्तां दन्तानां छदावोष्ठौ तत्सदृशाः । रागचापल-प्रधाना इतियावत् । ईदृशाः कर्मकाण्डवाचोप्यविद्याविजृम्भित-मित्यर्थः । छदशब्दस्य समासे विभक्तेरलुग्विस्वसंश्व च्छान्दसः । इदं च 'यामिमां पुष्पितां वाचम्' इत्यादिना भगवता गीतासु

संतता मोहमिहिका कार्यासारविसारिणी ।  
यमुना प्रावृषीवैति तिमिरश्यामला चिरम् ॥ १२ ॥  
कटुकतान्तःकरणो नानासुखविशारदः ।  
वर्धते हि गतस्नेहं जन्मप्रतिविषारसः ॥ १३ ॥  
व्याधूतजर्जराकीर्णजनतापर्णराजयः ।  
स्वकर्मपवना वान्ति नानावकरेणवः ॥ १४ ॥  
कालः कवलितानन्तजगत्पक्वफलोप्ययम् ।  
धसराचारजठरः कल्पैरपि न तृप्यति ॥ १५ ॥  
मोहमारुतमापीय त्वचा विषमचारिणः ।  
स्फुरन्तीहाहयश्चित्राः शीतलाचलदीप्तयः ॥ १६ ॥  
चिन्तापिशाचोपहता विवेकेन्दुदयं विना ।  
तमसेव निरालोका याति यौवनयामिनी ॥ १७ ॥  
जिह्वा जर्जरतमेति प्राकृतानुनयज्वरैः ।  
पद्मकोटरकोणस्थमपि सूत्रं हिमैरिव ॥ १८ ॥  
दुःखशोकमहाष्ठीलः कष्टकण्टकसंकटः ।  
सहस्रशाखतां याति दारिद्र्यदृढशालमलिः ॥ १९ ॥  
अन्तःशून्योन्नतिध्वस्तचित्तचैत्यकृतालयः ।

स्फुटीकृतम् ॥ ११ ॥ मोहवशात्स्वतएव काम्येषु प्रवृत्तानां पुनः  
शास्त्रेणापि प्रवर्तनमन्धोन्मत्तस्य स्वतः कूपे पततो बलात्पा-  
तनमिवानुचितमित्याशयेन मोहात्स्वतःप्रवृत्तिं दर्शयति—संत-  
तेति । कार्याणि प्रवृत्तयस्तल्लक्षणैरासारैर्विसारिणी विस्तीर्णा मोह-  
लक्षणा मिहिका स्वतः श्यामला प्रावृषि रजसा च कलुषा तत्रा-  
पि निशि तिमिरेणात्यन्तश्यामला यमुना यथा एति प्रवहति  
तद्वत्स्वत एवैति । पुरुषमन्धीकृत्य विषयेषु प्रवर्तयतीत्यर्थः ॥ १२ ॥  
भोगे प्रवृत्तस्य च विषयेषु पुत्रपौत्रादिषु च रागोऽभिवर्धत  
इत्याह—कट्विति । आपाततो नानासुखविशारदः परिणामे  
दुःखपर्यवसानाद्वेषमात्सर्यचिन्तादिजननाच्च गतस्नेहं यथा  
स्यात्तथा कटुकतान्तःकरणो जन्मलक्षणायाः प्रतिविषाया  
विषवल्ग्या रस इव पल्लवोपचयप्रदो रागो वर्धते ॥ १३ ॥  
ततश्च क्रमात्पुत्रादीनां मरणे तद्वियोगदुःखपरम्परा भवतीत्या-  
शयेनाह—व्याधूतेति । व्याधूताः पातिता व्याध्यादिजर्जरा  
आकीर्णजनताः पुत्रादिपरिजनसमूहा एव पर्णराजयो यैस्तथा-  
विधा नानाविधा अवकरेणव इव विवेकदृष्टिहारिणो विक्षेपभेदा  
येषु तथाविधाः स्वदुष्कर्मपरिपाकलक्षणाः पवना वान्ति ॥ १४ ॥  
ततः स्वस्यापि मृत्युरिति सदैवैव जन्मपरम्परया मृत्युमुखे प्र-  
वेश इत्याह—कालइति ॥ १५ ॥ एवं परिवर्तमानानङ्गजीवान-  
हित्वेनोत्प्रेक्षते—मोहेति । शीतलस्य त्रिविधापशून्यस्याचल-  
स्य च ब्रह्मणो दीप्तयः प्रकाशयमाना जीवा इह संसारे चित्रा  
अहयः सर्पा एव । तत्कुतः । यत एते मोहलक्षणं मारुतमापी-  
यान्तः पूरयित्वा स्थिताः पुनर्वियुज्यमानया नानादेहलक्षणया  
त्वचा चोपलक्षिता विषमचारिणः कुटिलगतयः स्फुरन्ति । संच-  
लन्तीत्यर्थः ॥ १६ ॥ तैः प्रतिजन्म प्राप्यमाणं यौवनमपि मो-

मायाबहुलयामिन्यां लोभोलूको विचलति ॥ २० ॥  
पूर्वं गृहीत्वा कर्णाभ्यां स्फुरन्ती परिनिश्चयम् ।  
जराजर्जरमार्जरी यौवनाखुं निकृन्तति ॥ २१ ॥  
निःसारा क्रमशः क्रान्तधराधरसमुन्नतिः ।  
डिण्डीरपिण्डिकेवेयं सृष्टिरायाति पुष्टताम् ॥ २२ ॥  
आभासपुष्पधवला जगत्पल्लवशालिनी ।  
सत्तालता विकसिता धर्मार्थफलधारिणी ॥ २३ ॥  
सुराचलमहास्थूणं चन्द्रसूर्यगवाक्षकम् ।  
गगनाच्छादनं चारु ध्रियते त्रिजगद्ब्रह्म ॥ २४ ॥  
संसारसरसि स्फारे चरन्ति प्राणपट्टपदाः ।  
शरीरपुष्करेष्वन्तश्चिद्रूपरसपायिनः ॥ २५ ॥  
नभोमार्गमहानीलकुट्टिमैकान्तशालिनी ।  
भुवनौदररम्यान्तः स्फुरत्यादित्यदीपिका ॥ २६ ॥  
आशातन्तुनिबद्धाङ्गी जागती जीर्णपक्षिणी ।  
स्ववासनाशलाकेऽन्तर्निबद्धेन्द्रियपञ्जरे ॥ २७ ॥  
अनारतपतञ्जालभूतपर्णपरम्परा ।  
स्पन्दते मरुता मृष्टा संसृतिव्रततिश्चिरम् ॥ २८ ॥

क्षसाधनेषु विवेकवैराग्यश्रवणादिष्वनुपयोजनाद्व्यथैवत्याशयेनाह  
—चिन्तेति । याति तेषामिति शेषः ॥ १७ ॥ एवं तदीयजि-  
ह्वादीनामपि वैयर्थ्यानर्थार्थते दर्शयति—जिह्वेत्यादिना । प्राकृ-  
तानां पामराणां स्त्रीपुत्रादीनामनुनयः कोपापनयनं तत्प्रयुक्तै-  
ज्वरैः संतापैः । जिह्वोपमानत्वोपपत्तये सूत्रपदेन तद्वृद्धावष्टब्ध-  
मन्तर्दलं लक्ष्यते । उक्तो न्यायश्चक्षुराद्यज्ञेष्वपि ज्ञेयः ॥ १८ ॥  
अष्टीला ग्रन्थयः ॥ १९ ॥ सत्यवस्त्वनवलम्बनादन्तःशून्यः  
सकोटरश्च खोन्नतिभारेण भुमश्चितलक्षणश्चैत्यवृक्षस्तत्र कृतालयः  
मायालक्षणायां बहुलयामिन्यां कृष्णपक्षनिशायाम् ॥ २० ॥  
पूर्वमारम्भकाले कर्णाभ्यां कर्णसंनिहितकपोलयोर्गृहीत्वा ॥ २१ ॥  
अज्ञानदेव पुनः सृष्टिप्रसरं दर्शयति—निःसारैत्यादिना । क्रमशः  
क्रान्ता रचयितुमुपक्रान्ता धराधराणां धराधर इव च समुन्नति-  
र्यया । डिण्डीरस्य फेनस्य पिण्डिका तादृशी प्रसिद्धा सृष्टिर्जगद्गु-  
ष्टिः ॥ २२ ॥ आभासस्थिदाभासप्रकाशस्तल्लक्षणपुष्पैर्धवला उ-  
ज्ज्वला सत्ता व्यावहारिकसत्यतालक्षणा लता ॥ २३ ॥ सुराचलो-  
पलक्षितपर्वता एव महान्तः स्थूणाः स्तम्भा यस्य । गगनमेवा-  
च्छादनं च्छादिर्यस्य ॥ २४ ॥ स्फारे विस्तीर्णे संसारसरसि जातेषु  
शरीरपुष्करेषु अन्तःस्थचिद्रूपरसपानशीलाः प्राणपट्टपदाश्चरन्ति-  
‘एतस्यैवानन्दस्यान्यानि भूतानि मात्रामुपजीवन्ति’ ‘आनन्देन  
जातानि जीवन्ति’ इत्यादिश्रुतेरिति भावः ॥ २५ ॥ नभोमार्गलक्ष-  
णे महति नीलमणिनिर्मिते कुट्टिमे कृत्रिमभूभागे एकान्तं शा-  
लिनी शोभमाना भुवनोदरे रमणीयतरा आदित्यदीपिका स्फुर-  
ति दीप्यते यत्तदप्यविद्याविजृम्भितमिति सर्वत्र ॥ २६ ॥ जागती  
जगदन्तर्गतजीवराशिलक्षणा जीर्णपक्षिणी स्ववासनाशलाके इ-  
न्द्रियपञ्जरे देहे यन्निबद्धा तदपि ॥ २७ ॥ मरुता प्राणेन



सृष्टेः कतिपयं कालं प्रहृष्टाः कुलशालिनः ।  
 अधःकृतोन्नरकपङ्काः शङ्कोज्जिताः क्षणम् ॥ २९ ॥  
 भुक्तेन्दुखण्डकणिकानीलनीरदशैवले ।  
 स्वर्गमार्गसरस्यन्तः स्फुरन्ति सुरसा रसाः ॥ ३० ॥  
 नानाफलालिमलिना वासनाजालमालिता ।  
 स्पन्दामोदमयी स्फीता क्रियाविकसिताब्जिनी ३१  
 वराकी सृष्टिशफरी स्फुरन्ती भवपल्लवे ।  
 कृतान्तवृद्धगृध्रेण शठेन विनिर्गृह्यते ॥ ३२ ॥  
 तरङ्गफेनमालेव सैवान्येव च भङ्गुरा ।  
 श्वःश्वो परेन्दुलेखेव समुदेति विचित्रता ॥ ३३ ॥  
 भूरिभूतशरावाणि क्षणभङ्गानि कुर्वता ।  
 इदं कालकुलालेन चक्रं संपरिवर्त्यते ॥ ३४ ॥  
 असंख्यातानि कल्पानि संजातान्यचले पदे ।  
 जगज्जलजालानि दग्धानि युगवह्निना ॥ ३५ ॥  
 भावाभावैरपर्यन्तैः सुखदुःखदशाशतैः ।  
 वैपरीत्यं प्रयात्येवमजस्रं जागती स्थितिः ॥ ३६ ॥  
 क्षुब्धैर्युगपरावर्तैर्वासनाशृङ्खलोम्भिता ।  
 महाशनिनिपातैश्च न भग्ना बुद्धधीरता ॥ ३७ ॥

आमृष्टा कम्पिता ॥ २८ ॥ अधः पाताले स्पष्टं प्रदर्शनाय  
 धात्रा कृतोन्नरकपङ्काः सन्तोऽपि तत्पतनशङ्कोज्जिताः सन्तो  
 यत्प्रहृष्टास्तदपीति प्राग्वत् । अथवा स्वात्मतादात्म्याध्यासेन  
 अधःकृतास्तिरस्कृता उग्रा रक्तमांसमलमूत्रादिदेहनरकपङ्का  
 यैस्तथाविधास्तच्छङ्कोज्जिताः सन्तो वयं कुलशालिनो महा-  
 शया इत्याद्यभिमानैर्यत्प्रहृष्टास्तदित्यर्थः ॥ २९ ॥ स्वर्ग-  
 लक्षणेऽभ्रमार्गस्थसरसि सुरा देवास्त्रूपाः सारसपक्षिणो य-  
 त्स्फुरन्ति तदपि ॥ ३० ॥ यच्च नानाकाम्यफललक्षणैरलिभिर्म-  
 लिना क्रियालक्षणा अब्जिनी विकसिता तदपि ॥ ३१ ॥ शफरी  
 प्रोष्ठ्याख्या क्षुद्रमत्स्यजातिः ॥ ३२ ॥ श्वःश्वः अपरा प्रतिदिनं  
 भिन्नपरिमाणा इन्दुलेखेव ॥ ३३ ॥ क्षणभङ्गानि अचिरनश्वरा-  
 णि ॥ ३४ ॥ कल्पानि सर्वव्यवहारसमर्थानि । अचले पदे ब्रह्म-  
 णि । युगवह्निना युगान्ताग्निना ॥ ३५ ॥ वैपरीत्यं विपरिणामम्  
 ॥ ३६ ॥ एतादृशानर्थपरम्परादर्शनेऽप्यज्ञानां कुतो न निर्वेदो-  
 दयस्तत्राह—क्षुब्धैरिति । वासनाशृङ्खलाभिः उम्भिता पूरिता  
 अबुद्धानां मौख्यदार्ढ्यलक्षणा धीरता यतो न कैश्चिदपि भग्ने-  
 ल्यर्थः ॥ ३७ ॥ या वासना ज्ञानेनाज्ञानबाधेऽप्यधिकारप्रारब्धब-  
 लादिन्द्रादिशरीरं मन्वन्तरकालपर्यन्तं धत्ते तस्याः केनान्येन  
 भङ्गप्रसक्तिरित्याशयेनोदाहरति—शतश इति । स्वपराक्रमेण  
 शतशो विद्वतानप्यरीन् पुनर्युद्धाभिकाङ्क्षया धारयन्ति पालय-  
 न्तीति विद्वतारिभ्रास्तथाविधैर्दुःसुपुत्रैरप्यभिष्टुतां भवे पुनर्जन्मा-  
 द्विषये भग्नस्तयो वेगो यस्यास्तथाविधामपि ऐन्द्रीं तनुं वासना  
 यद्वहति यावदधिकारं धारयति तदपीत्यर्थः ॥ ३८ ॥ भूतसर्ग  
 एव पांसुपरम्परा यस्यां तथाविधा नियतिलक्षणा वात्या काल-

१ विनिर्गृह्यत इति पाठः.

शतशो विद्वतारिभ्रैर्दुःसुपुत्रैरभिष्टुताम् ।  
 भवभग्नतयामैन्द्रीं तनुं वहति वासना ॥ ३८ ॥  
 विशत्यविरतं भूतसर्गपांसुपरम्परा ।  
 नित्यं नियतिवात्येयं कालव्यालगलान्तरम् ॥ ३९ ॥  
 पदार्थाम्भसि सर्वाणि फलफेनानि सर्वतः ।  
 पतन्त्यविरतापातमभाववडवामुखे ॥ ४० ॥  
 स्फुरन्त्याकस्मिकोद्धृता विचित्रद्रव्यशक्तयः ।  
 स्वभावमात्रसंपन्नाः स्पन्दश्रिय इवाम्भसः ॥ ४१ ॥  
 भूतमौक्तिकसंपूर्णान्वृतः सुबहूनिपि ।  
 जगत्कलभकानत्ति कृतान्तोद्विक्केसरी ॥ ४२ ॥  
 कुलशैलफला मेघपक्षपुञ्जाः फलामृजः ।  
 जायन्ते च म्रियन्ते च म्रियन्ते च जगत्खगाः ॥ ४३ ॥  
 चिद्भित्तौ स्पन्दशुभ्रायां रङ्गैः पञ्चभिरिन्द्रियैः ।  
 उन्मीलयति संसारचित्राणि विधिचित्रकृत् ॥ ४४ ॥  
 अजस्रगत्वरिं सर्वपरिवर्तविधायिनीम् ।  
 निमेषशतभागाङ्गीमसदुःसाधिताङ्गराम् ॥ ४५ ॥  
 सूक्ष्मां कालस्य कलनां स्वसमुत्थानकारिणीम् ।  
 ध्यानेनैवान्ववेक्ष्यैताः स्थिताः स्थावरजातयः ॥ ४६ ॥

लक्षणस्य व्यालस्य गलान्तरं यद्विशति तदपि । सर्पाणां वायुभ-  
 क्षकलप्रसिद्धेरुपेक्षा ॥ ३९ ॥ अभावो नाशस्तल्लक्षणे वडवाभि-  
 मुखे यत्पतन्ति तदपि ॥ ४० ॥ स्वभावः अधिष्ठानसत्ता ताव-  
 न्मात्रेण संपन्ना लब्धस्वरूपा आकस्मिकेनातर्क्येण वासनावैचि-  
 त्र्येणोद्धृताश्चालिता यत्स्फुरन्ति प्रसरन्ति तदपि ॥ ४१ ॥ कल-  
 भकान् मत्तगजान्यदत्ति तदपि ॥ ४२ ॥ कुलशैला हिमवदादय  
 उपभोग्यत्वान्महत्त्वाच्च फलानि येषाम् । मेघा एव नभोगत्या-  
 कारसादृश्याभ्यां पक्षपुञ्जा येषाम् । फलानि आमृजन्ति सर्वतः  
 परिशोधयन्ति विचिन्वन्तीति फलामृजः । मृजेर्बाहुलकात्कः ।  
 गच्छन्ति उत्तरायणदक्षिणायनादिमार्गेण सदा भ्रमन्तीति जग-  
 न्ति जीवास्तल्लक्षणाः खगाः पक्षिणो यज्जायन्ते यन्म्रियन्ते यत्  
 म्रियन्ते यावन्मरणं जीवन्ति तदप्यज्ञानविजृम्भितमित्यर्थः ।  
 अत्र कुलाचलानां मूलमध्याग्रभागानां नागमर्त्यदेवैरुपभोग्यत्वा-  
 त्फलत्वोत्प्रेक्षा, मेघानां च दक्षिणायनमार्गपर्वसु धूमत्वेनाभ्रमेघ-  
 त्वादिना चोर्ध्वाधोगतिनिर्वाहकत्वात्पक्षत्वोत्प्रेक्षा बोध्या ॥ ४३ ॥  
 दृष्टिसृष्टिपक्षमवलम्ब्याह—चिदिति । स्पन्दैश्चाक्षुषादिवृत्तिव्या-  
 प्तिभिर्निर्स्तावरणस्पष्टत्वाच्छुभ्रायाम् । रङ्गै रङ्गद्रव्यस्थानीयैः  
 पञ्चभिर्वहिरिन्द्रियैर्विदधाति दृष्टिमात्रेण सृजतीति विधिर्दृष्टा  
 स एव चित्रकृत् ॥ ४४ ॥ तस्यां दृष्टिसृष्टौ स्थावरजङ्गमयो-  
 रनुभवे यो विशेषस्तं प्रथमं स्थावरेषु दर्शयति—अजस्रेति  
 द्वाभ्याम् । स्थावरजातयः स्वस्यात्मनः समुत्थानं जगदाकारेण  
 विवर्तस्तत्कारिणीमजस्रगत्वरत्वादिविशेषणविशिष्टां सूक्ष्मां का-  
 लस्य कलनां ध्यानेनैवान्तरेण बहिः स्फुटव्यवहाराक्षमेणानुभ-  
 वेन अन्ववेक्ष्य स्थिता इति द्वयोरर्थः ॥ ४५ ॥ ४६ ॥

२ तयामि 'तयगतौ' इत्यस्य रूपम् । 'भग्नरयां' इति पाठः.

रागद्वेषसमुत्थेन भावाभावमयेन च ।  
जराभरणरोगेण जीर्णा जङ्गमजातयः ॥ ४७ ॥  
सुदुष्कृतोत्तमध्यानचारिण्यो धरणीतले ।  
नियत्या नियतं कालं पीड्यन्ते कीटपङ्क्तयः ॥ ४८ ॥  
क्षणेनादृश्य एवेदं निगिरत्यखिलं सुखी ।  
सुदुर्लक्ष्यबिलः कालव्यालो विपुलभोगवान् ॥ ४९ ॥  
कालेन किञ्चिदालक्ष्य स्वशरीराकुलीकृताः ।  
शीतवातातपप्रौढाः प्रोल्लसत्पुष्पदीप्तयः ॥ ५० ॥  
फलप्रदाश्चरन्तीह शीलिनः श्वभ्रविग्रहाः ।  
पयःपटलविश्रान्तत्रैलोक्याम्भोजकोटरे ॥ ५१ ॥  
करोति घुंघुमं भूरि भूतभ्रमरपेटिका ।  
ब्रह्माण्डमैक्ष्यभाण्डेयं काली भगवती क्रिया ॥ ५२ ॥  
स्वयं दत्तैव दत्तैव भूतभिक्षां जिघृक्षति ।  
तिमिरालीककबरी इन्द्रकंचपलेक्षणा ॥ ५३ ॥  
ब्रह्मोपेन्द्रमहेन्द्रादिधरागिरिवरादिका ।  
ब्रह्मतत्त्वैकपिटका लम्बमानपयोधरा ॥ ५४ ॥  
चिच्छक्तिमातृका स्थूला तरला घनचापला ।  
तारकाजालदशना संध्यारुणतरा धरा ॥ ५५ ॥  
समस्तपद्मिनीहस्ता शतक्रतुपुरानना ।

ततो जङ्गमेषु विशेषं दर्शयति—रागेति ॥ ४७ ॥ तेष्वपि कृमिकी-  
टादीनां दुःखानुभवातिशयं सनिमित्तं दर्शयति—सुदुष्कृतेति ।  
सुष्ठु अतिशयेन दुष्कृतोत्तमैस्तत्फलभोगानुसारिध्यानान्येव च-  
रितुं शीलं यासां तथाविधाः ॥ ४८ ॥ 'स यद्यदेवासृजत तत्तदनु-  
मध्रियत' इति श्रुतेः कालकवलनीयत्वं स्थावरजङ्गमानां समा-  
नमित्याह—क्षणेनेति ॥ ४९ ॥ एवं स्थावरेषु नियतकाल-  
फलपुष्पादिवरिणामशालित्वमनिवार्यशीतवातातपपदिसहत्वं च  
विशेष इति दर्शयति—कालेनेति साधेन । श्वभ्रं भूविलं तत्र प्रविष्टो  
विग्रहः शरीरमूलभागे येषां तथाविधाः स्थावराः किञ्चिद्रोजकं  
स्वपरादृष्टमालक्ष्य निमित्तीकृत्य मनुष्यपक्षिसर्पादिभिः स्वशरीरे  
आकुलीकृताः पीडिता वसन्तादिकालभेदेन प्रोल्लसत्पुष्पदीप्तयः  
फलप्रदाश्च अतएव शीलिनस्तपःशमदमतितिक्षौदार्यादिशील-  
वन्त इव चरन्ति कालं नयन्ति ॥ ५० ॥ इदानीं लोकत्रयमम्भो-  
जत्रयत्वेन कल्पयित्वा तत्रत्यचरप्राणिनिकायं भ्रमरसमूहत्वेनो-  
त्प्रेक्षते—पय इत्यर्थाभ्याम् । यद्यपि पृथिव्येव पद्मपत्रवज्जले  
प्रतिष्ठिता पुराणादिप्रसिद्धा नान्तरिक्षद्युलोकौ तथापि तयोरपि  
त्रिवृत्कृतजलकार्यत्वाज्जलभागप्रतिष्ठितत्वमस्येवेति सूचनाय प-  
टलपदम् ॥ ५१ ॥ घुंघुमं गुञ्जाध्वनिम् । भ्रमरपेटिका  
भ्रमरसमूहः । इदानीं फलनियतां प्राणिक्रियां कालीत्वेन  
ब्रह्माण्डं च तदीयभिक्षापात्रत्वेन चतुर्विधभूतप्राप्तं च  
तदीयमैक्ष्यभावेनोत्प्रेक्षते—ब्रह्माण्डेति । कालस्य स्त्री काली  
पूर्वगृहीता भूतभिक्षां स्वभर्त्रे कालाय दत्तैव दत्तैव पुनः  
पुनर्दत्त्वा अन्यामन्यां भूतभिक्षां जिघृक्षतीत्यर्थः ॥ ५२ ॥  
इदानीं क्रियाफलभूतां त्रिलोकीं वृद्धकामिनीत्वेन वर्णयति—

सत्ताद्विभुत्कालतिका नीलाम्बरपरीवृता ॥ ५६ ॥  
जम्बूद्वीपमहानाभिर्वनश्रीरोमराजिका ।  
भूत्वाभूत्वा विनश्यन्ती त्रिलोकीवृद्धकामिनी ॥ ५७ ॥  
असकृज्जायते नष्टा भूरिविभ्रमकारिणी ।  
मग्नमन्यैरथोन्मग्नं भीमे कालमहार्णवे ॥ ५८ ॥  
प्रतिकल्पक्षणं क्षीणैर्ब्रह्माण्डस्फुटबुद्बुदैः ।  
कालेऽगाधरसस्यन्दे स्थित्वास्थित्वा पुनःपुनः ॥ ५९ ॥  
कल्पमात्रनिमेषेणोड्डीनाः कारणसारसाः ।  
उत्पत्योत्पत्य नाशिन्यः संतप्ताः सृष्टिविद्युतः ॥ ६० ॥  
कालमेधे स्फुरन्त्येताश्चित्प्रकाशवनोद्यमाः ।  
प्रपतद्भूतविहगाः पतन्त्यविरतभ्रमाः ॥ ६१ ॥  
कालतालात्किलोत्तालाद्ब्रह्माण्डफलपालयः ।  
उन्मेषकृतवैरिश्चसृष्टयो देवनायकाः ॥ ६२ ॥  
निमेषकृतसंहाराः सन्ति केचन कुत्रचित् ।  
निमेषोन्मेषसंक्षीणकल्पजालाः सहस्रशः ॥ ६३ ॥  
रुद्राः केचन विद्यन्ते तस्मिंश्चित्परमे पुनः ।  
तेपि यस्य निमेषेण भवन्ति न भवन्ति च ॥ ६४ ॥  
तादृशोप्यस्ति देवेशो ह्यनन्तेयं क्रियास्थितिः ।  
अनन्तसंकल्पमये शून्ये च ब्रह्मणः पदे ॥ ६५ ॥

तिमिरेत्यादिना । अलीकपदं व्याजार्थं ॥ ५३ ॥ ब्रह्मोपेन्द्रमहे-  
न्द्रादिका आन्तरचेतनस्वभावेन । धरागिरिवरादिका बाह्यस्थू-  
लदेहस्थानीयजडस्वभावेन । ब्रह्मतत्त्वमेवैकं हृदि विस्फोट-  
इव बन्धनैः पिधाय सदा गोप्यं यस्याः ॥ ५४ ॥ चिच्छक्ति-  
श्चिदाभासः सैव मातेव पोषयित्री यस्या अतएव स्थूला ॥ ५५ ॥  
समस्ताः पद्मिन्यो विसलता हस्ता यस्याः । नीलमम्बरं नभ-  
स्तदेवाम्बरमुत्तरीयं तेन परीवृता । वृजः किपि 'नहिर्वृति-  
वृधि' इत्यादिना परेर्दाधिः । 'आपं चैव हलन्तानाम्' इति  
भागुरिमते टाप् ॥ ५६ ॥ ५७ ॥ इदानीं कालं महार्णवत्वेन वर्ण-  
यति—मग्नमिति । निष्ठाद्वयं भावे ॥ ५८ ॥ कल्पा एव क्षणाः ।  
वीप्सायामव्यथीभावः । अगाधः रसस्यन्दो भ्रान्तिसहस्रतृणा-  
जलस्यन्दो यस्मिन् ॥ ५९ ॥ कारणभूतहिरण्यगर्भसारसाः ।  
सारससंबन्धात्कालस्य नदत्वकल्पना गम्यते । मेघत्वेन तं  
कल्पयति—उत्पत्योत्पत्येति ॥ ६० ॥ चित्प्रकाशस्य वननं वनः  
संभजनं तेन उद्यमः प्रकाशशक्तिर्यासाम् । 'तस्य भासा सर्व-  
मिदं विभाति' इति श्रुतेः ॥ ६१ ॥ उन्तालादनुवृत्तात्कालल-  
क्षणात्तालवृक्षात्प्रपतन्तो भूतानि प्राणिनस्तल्लक्षणा विहगाः  
काका येभ्यस्तथाविधाः । ब्रह्माण्डलक्षणानां फलानां पालयः  
पङ्क्तयः प्रपतन्ति । अतर्कितहेतुकत्वसूचनात्कालनालीयन्यायोऽत्रो-  
त्प्रेक्षितः । देवनायका विष्णुश्वेश्वरसदाशिवाद्याः ॥ ६२ ॥  
॥ ६३ ॥ चिद्रूपे परमे परमकारणे । ते रुद्रा अपि ॥ ६४ ॥  
इयं रुद्रान्ता क्रियास्थितिः कर्मापातनफलभावस्थिति-  
रन्ता असंख्याता । नन्विदं कथं संभाव्यत इति चेन्मायायां  
सर्वसंभवान्नात्रासंभवाना युक्तेत्याशयेनाह—अनन्तेति ॥ ६५ ॥

न संभवति का नाम शक्तयश्चित्रपूरकाः ।  
एवमक्षीणसंकल्पलब्धार्थभरभासुरा ।  
जागती कल्पना येयं तदज्ञानविजृम्भितम् ॥ ६६ ॥

याः संपदो यदुत संततमापदश्च  
यद्वालययौवनजरामरणोपतापाः ।  
यन्मज्जनं च सुखदुःखपरम्पराभि-  
रज्ञानतीव्रतिमिरस्य विभूतयस्ताः ॥ ६७ ॥

इत्यार्षे वासिष्ठमहारामायणे वाल्मीकीये देवदूतोक्ते मोक्षोपायेषु निर्वाणप्रकरणे अज्ञानमाहात्म्यं नाम सप्तमः सर्गः ॥ ७ ॥

### अष्टमः सर्गः ८

श्रीवासिष्ठ उवाच ।

संसारवनखण्डेऽस्मिंश्चित्पर्वततटे स्थिता ।  
कीदृशी सृष्ट्यविद्याख्या लता विकसिता कदा ॥ १ ॥  
बृहत्पर्वतपर्वतान् ब्रह्माण्डत्वक्समावृता ।  
देहयष्टिरियं यस्याखिलोकीलोककासिनी ॥ २ ॥  
सुखं दुःखं भवो भावो ज्ञानमज्ञानमेव च ।  
अत्रैतान्युरुवृत्तानि मूलानि च फलानि च ॥ ३ ॥  
सुखादविद्योदेत्युच्चैस्तदेवान्ते प्रयच्छति ।  
दुःखादविद्योदेत्युच्चैस्तदेवैषा फलत्यलम् ॥ ४ ॥  
भवादविद्योदेत्येषा तमेव फलति स्फुटम् ।  
भावात्सत्तामवाप्नोति तमेव फलति क्षणम् ॥ ५ ॥  
अज्ञानाद्विद्धिमायाति तदेव स्यात्फलं स्फुटम् ।  
ज्ञानेनायाति संवित्तिस्तामेवान्ते प्रयच्छति ॥ ६ ॥

चित्रस्य आश्चर्यसहस्रस्य पूरकाः । अज्ञानविभूतिप्रपञ्चनमुपसं-  
हरति—एवमिति ॥ ६६ ॥ ६७ ॥ उक्तमेवार्थं संक्षिप्य स्पष्ट-  
माह—याः संपद इति । ताः सर्वा अज्ञानलक्षणस्य तीव्रस्य  
गाढस्य तिमिरस्य विभूतयः । एतद्विशेषणत्वादेव ता इति पदे ‘न-  
पुंसकमनपुंसकेन’ इति नपुंसकैकशेषस्याप्रवृत्तिः । ‘अद्वन्द्वतत्पुरु-  
षविशेषणानामिति वाच्यम्’ इति तन्निषेधात् ॥ ६८ ॥  
इति श्रीवासिष्ठमहारामायणतात्पर्यप्रकाशे निर्वाणप्रकरणे  
सप्तमः सर्गः ॥ ७ ॥

वर्णिता कारणाविद्या जगद्यस्या विभूतयः ।

कार्याविद्या भवारण्ये लतात्वेनेह वर्ण्यते ॥ १ ॥

तत्रादौ विषयं निर्दिश्य वर्णनप्रकारं प्रस्तौति—संसारेति ।  
कूटस्थत्वाच्चिदेव पर्वतस्तत्तटे स्थिता । कारणाविद्याव्यावृत्तये  
सृष्ट्यविद्याख्येति । कदा कीदृशीति कालभेदेन विकासवैचित्र्य-  
द्योतनार्थम् । तद्वर्णयामः श्रूयतामिति शेषः ॥ १ ॥ बृहन्तो  
मेवादयः पर्वता एव पर्वानि काण्डसंघयस्त्रैराख्या । ब्रह्माण्ड-  
पदेन तदावरणानि गृह्यन्ते तल्लक्षणत्वग्भिः समावृता । लोकै-  
र्जनैः कासिनी पत्राङ्कुरादिविकासवती इयं त्रिलोकी यस्या देह-  
यष्टिः संस्थानम् ॥ २ ॥ भवो जन्म । भावः स्थितिः । अत्र  
अविद्यालतायाम् । उरुवृत्तानि प्रतिदिनं वृद्धिस्वभावानि ॥ ३ ॥  
मूलत्वं फलत्वं च सुखादेरुपपादयति—सुखादित्यादिना ।

१ इत्याभावश्छान्दसः.

१००

नानाविधोल्लासवती वासना मोदशालिनी ।  
घनप्रवालतरला तनुरस्या विजृम्भते ॥ ७ ॥  
दिवसव्यूहकुसुमा यामिनी लोलषट्पदा ।  
अजस्रं स्पन्दमानैषा प्रपतद्भूतपल्लवा ॥ ८ ॥  
आगत्यागत्य पतति विवेककरिणीं क्वचित् ।  
विधूयते धूतरजाः प्रसक्तिं पुनरेति च ॥ ९ ॥  
जायमानप्रवालाख्या संजाताङ्कुरदन्तुरा ।  
सर्वर्तुकुसुमोपेता समग्ररसशालिनी ॥ १० ॥  
जन्मपर्वाहिनीरन्ध्रा विनाशच्छिद्रचञ्चुरा ।  
भोगाभोगरसापूर्णा विचारैकघुणक्षता ॥ ११ ॥  
विकसन्यः प्रतिदिनं चन्द्रार्कावलयोऽभितः ।  
व्योम्नि वातविलोलानि पुष्पाण्यस्याः किल ग्रहाः १२

भुज्यमानात्संपत्त्यादिसुखादग्रेऽपि मे इतोऽधिका संपद्भूयादिति  
रागलक्षणा अविद्योदेति सा च यज्ञदानादिधर्मद्वारा सुखं फलति ।  
दारिद्र्यादिदुःखाच्च धनतृष्णादिलक्षणा अविद्योदेति । सा च पाप-  
वासनया दुष्प्रतिग्रहचौर्याद्यधर्मप्रवृत्तिद्वारा पुनस्ततोऽधिकं दुःखं  
फलतीत्यादि सर्वत्रोक्तम् । एवकारः सर्वत्र भिन्नक्रमः । फल-  
त्येवेति योज्यम् ॥ ४ ॥ ५ ॥ ज्ञानेन प्रत्यक्तत्त्वविमर्शेन संवि-  
तिरुत्तरोत्तरभूमिकाधिरोहलक्षणा ज्ञानवृद्धिः । अन्ते सप्तमभू-  
मिकायाम् ॥ ६ ॥ प्रासङ्गिकमुपपाद्य प्रस्तुतां लतामेव वर्ण-  
यति—नानाविधेति ॥ ७ ॥ नानाविधोल्लासवतीत्येतत्प्रपञ्च-  
यति—दिवसेत्यादिना । रागादिना प्रपतन्ति प्रधावमानानि  
भूतानि प्राणिन एव पल्लवा यस्याः ॥ ८ ॥ आगत्यागत्य कर्म-  
वायुना पुनःपुनर्भ्रमित्वा क्वचित्कस्मिंश्चिदधिकारिभूतपल्लवांशे  
विवेकलक्षणां करिणीं प्रतिपतति । तथा च कदाचिद्विचारशुण्डा-  
ग्रेण तदालम्बनविषयतद्विश्लेषणेन विधूयते कम्प्यते । धूत-  
रजाः निरस्तदुर्वासनापरागापि दैवात्तत्कराव्युता पुनर्विषयत-  
रुणा प्रसक्तिमेति ॥ ९ ॥ जायमानैर्मित्रपश्चादिप्रवालैराख्या ।  
संजातैः पुत्रपौत्राद्यङ्कुरैश्च दन्तुरा आनन्दस्मितास्या ॥ १० ॥  
जन्मलक्षणेषु पर्वेषु दुःखरोगाद्यहिभिर्नारन्ध्रा निरवकाशा ।  
विनाशा मरणानि तल्लक्षणेषु शाखासंधिच्छिद्रेषु बलाद्विदीर्य-  
माणेव चञ्चुरा व्याकुला । भोगानां विषयाणामाभोगोऽनुभव-  
स्तद्विषयेण रसेन रागमकरन्देनापूर्णा ॥ ११ ॥ सर्वर्तुकुसुमोपे-



अस्याः प्रस्फुरिताकाराः कोरकत्वमुपागताः ।  
 पूरिताकाशकोशयास्तारका रघुनन्दन ॥ १३ ॥  
 चन्द्रार्कदहनलोका यस्यास्तत्कौसुमं रजः ।  
 अनेनेयं हि गौराङ्गी स्त्रीव चेतांसि कर्षति ॥ १४ ॥  
 मनोमातङ्गविधुता संकल्पकलकोकिला ।  
 इन्द्रियव्यालसंवाधा तृष्णात्वगुपरञ्जिता ॥ १५ ॥  
 नीलाकाशतमालाङ्गसंश्रयेणोन्नतिं गता ।  
 रोदसीजानुसुस्तम्भा भुवनोद्यानभूर्षिता ॥ १६ ॥  
 अधोब्रह्माण्डखण्डेषु खालवालेन जालिता ।  
 विधृताशेषजलधिजलक्षीरादिसेचना ॥ १७ ॥  
 त्रयीविलोलभ्रमरा रमणीपुष्पपुञ्जिका ।  
 चित्स्पन्दवातचलिता क्रियाविमलपुत्तिका ॥ १८ ॥  
 कुकर्माजगरव्याप्ता स्वर्गश्रीपुष्पमण्डपा ।  
 जीवजीवननीरन्ध्रा नानामोदमदप्रदा ॥ १९ ॥  
 नानोपशमवैचित्र्यनानाकुसुमभासिनी ।  
 नानाफलावलीव्याप्ता नानावर्षविकासिनी ॥ २० ॥  
 नानालवालवलया नानाविहगधारिणी ।  
 नानापरागपरुषा नानाभूधरजालिका ॥ २१ ॥  
 नानाकलाकुङ्कलिनी नानावनगणोत्थिता ।  
 नानागिरितटारूढा नानादलनिरन्तरा ॥ २२ ॥  
 ज्ञाता च जायमाना च म्रियमाणा तथा मृता ।

अर्धच्छिन्ना तथाऽच्छिन्ना नित्यमच्छेदिनी तथा २३  
 अतीता वर्तमाना च सत्येवासत्यवत्सदा ।  
 नित्यमत्यन्तरुणी नित्यं शोषमुपेयुषी ॥ २४ ॥  
 महाविषलतैषा हि संसारविषमूर्च्छनाम् ।  
 ददाति रभसाश्लिष्टा परामृष्टा विनश्यति ॥ २५ ॥  
 स्फीतेऽन्तर्गलिता तस्य अङ्गेन्तः संस्थितान्विता ।  
 इतो जलमितः शैला इतो नागाः सुरा इतः ॥ २६ ॥  
 इतः पृथ्वीत्वमायाता तथेतो द्युतया स्थिता ।  
 इतश्चन्द्रांकतां प्राप्ता तथेतस्तारकाकृतिः ॥ २७ ॥  
 इतस्तम इतस्तेज इतः खमित उर्वरा ।  
 इतः शास्त्रमितो वेदा इतो द्वयविवर्जिता ॥ २८ ॥  
 कचित्स्वगतयोद्धिना कचिद्देवतयोत्थिता ।  
 कचित्स्थानुतया रूढा कचित्पवनतां गता ॥ २९ ॥  
 कचिन्नरकसंलीना कचित्स्वर्गविलासिनी ।  
 कचित्सुरपदं प्राप्ता कचित्कृतमिता स्थिता ॥ ३० ॥  
 कचिद्विष्णुः कचिद्ब्रह्मा कचिद्बुधः कचिद्रविः ।  
 कचिदग्निः कचिद्वायुः कचिच्चन्द्रः कचिद्यमः ॥ ३१ ॥  
 यत्किञ्चनाङ्ग भुवनेषु महामहिम्ना  
 व्याप्तं जरत्तृणलवत्वमुपागतं वा ।  
 दृश्यं स्फुरन्ननु हराद्यपि तामविद्यां  
 विद्धि क्षयाय तदतीततयात्मलाभः ॥ ३२ ॥

इत्यार्षे वासिष्ठमहारासायणे वाल्मीकीये मोक्षोपायेषु निर्वाणप्रकरणे अविद्यालताविलासोपदेशो नामाष्टमः सर्गः ॥ ८ ॥

तेति यदुक्तं तद्विद्वदिति—विकसन्य इति । ग्रहा नवग्रहस्थाः  
 चन्द्रार्कसहिता आवलयो ज्योतिःपङ्क्तयः ॥ १२ ॥ १३ ॥ चन्द्रार्क-  
 दहनानामालोकाः प्रकाशा यस्यास्तत् प्रसिद्धं कौसुमं कुसुमसं-  
 न्धि रजः । अनेन रजसा चेतांसि कर्षति । मनोहरा भातीतिया-  
 वत् ॥ १४ ॥ १५ ॥ नीलाकाशलक्षणस्य तमालवृक्षस्याङ्गसंश्र-  
 येणोन्नतिं विस्तारंगता । रोदस्यौ यावापृथिव्यौ ते एव संकुचि-  
 तजान्वाकाराः सुस्तम्भाः परितो मूलावष्टम्भा यस्याः ॥ १६ ॥  
 सप्ताब्धिखातलक्षणेन शोभनेनालवालेन विधृताशेषजलधिजल-  
 क्षीरादिसेचना सती अधोभुवनखण्डेषु मूलसंतानैर्जालिता ॥ १७ ॥  
 त्रयी काम्यकर्मकाण्डलक्षणा वेदत्रयी तया विलोला । रागि-  
 जना एव भ्रमरा यस्या अतएव तदुपभोग्या रमण्यः स्त्रियः  
 पुष्पपुञ्जानि यस्याः । क्रियाशब्देन स्वाभाविकप्रवृत्तिपरा जना  
 लक्ष्यन्ते । त एव विपुला बहुला मूलपत्रकाण्डादिषु भ्रमन्त्याः  
 पुत्तिकाः सूक्ष्मकीटजातयो यस्याम् ॥ १८ ॥ कुर्मं शास्त्रनि-  
 षिद्धक्रिया । जीवानां जीवनैर्जीवनोपायैर्नारन्ध्रा पूर्णा । तस्याः  
 प्रसिद्धलताविलक्षणान्यपि बहुविधवैचित्र्याणि दर्शयति—नाने-

त्यादिना । नानाविधैरामोदैर्विषयवासनागन्धैर्मदप्रदा मूढानाम्  
 ॥ १९ ॥ विवेकिनां तु नानोपशमवैचित्र्यलक्षणनानाकुसुमभा-  
 सिनी । वर्षेण पुष्पफलमकरन्दरजोवर्षेण विकासिनी ॥ २० ॥  
 ॥ २१ ॥ २२ ॥ नित्यं प्रवाहरूपेणाच्छेदिनी ॥ २३ ॥ नित्य-  
 मभीक्ष्णम् । तरुणी पल्लविता ॥ २४ ॥ परामृष्टा विचारिता  
 सती विनश्यति ॥ २५ ॥ तस्य विचारयितुः स्फीते पूर्णात्मनि  
 अन्तर्गलिता बाधिता । अङ्गे तु अन्तः अन्विता सर्वतोऽनुवृत्तैव  
 संस्थिता । तदनुवृत्तिमेव प्रपद्यति—इत इत्यादिना ॥ २६ ॥  
 ॥ २७ ॥ उर्वरा सस्याब्द्या भूः । इतः प्रलयसुषुप्त्योर्द्वयविव-  
 र्जिता ॥ २८ ॥ २९ ॥ नरकात्मना पातालकुहरे संलीना  
 ॥ ३० ॥ ३१ ॥ महामहिम्ना प्रभावोत्कर्षेणाव्याप्तं हरादिसर्वसं-  
 हार्यव्याकृतान्तं प्रभावालपतया जरत्तृणलवत्वमुपागतं वा यत्कि-  
 चन दृश्यं स्फुरदस्ति तां सर्वामविद्यां तत्त्वबोधेन क्षयाय वा-  
 दाय विद्धि । तदतीततया तद्वाधेन आत्मनो लाभो मोक्ष  
 इत्यर्थः ॥ ३२ ॥ इति श्रीवासिष्ठमहारासायणतत्पर्यप्रकाशो  
 निर्वाणप्रकरणेऽष्टमः सर्गः ॥ ८ ॥

१ भूरिक्ता इति पाठः.

२ अधोभुवनखण्डेषु इति पाठ्यीकानुगुणः.

## नवमः सर्गः ९

श्रीराम उवाच ।

आकारजातमुदितं शुद्धं हरिहराद्यपि ।  
अविद्यैवेत्यहं श्रुत्वा ब्रह्मन्भ्रममिवागतः ॥ १ ॥

श्रीवसिष्ठ उवाच ।

संवेद्येनापरामृष्टं शान्तं सर्वात्मकं च यत् ।  
तत्सच्चिदाभासमयमस्तीह कलनोज्झितम् ॥ २ ॥  
समुदेति स्वतस्तस्मात्कला कलनरूपिणी ।  
जलादावर्तलेखेव स्फुरज्जलतयोदिता ॥ ३ ॥  
सूक्ष्मा मध्या तथा स्थूला चेति सा कल्प्यते त्रिधा ।  
पञ्चान्मनस्तया तेन ज्ञातैव वपुषा पुनः ॥ ४ ॥  
तिष्ठत्येतास्त्रयस्थास्तु भेदतः कल्प्यते त्रिधा ।  
सत्त्वं रजस्तम इति एषैव प्रकृतिः स्मृता ॥ ५ ॥  
अविद्यां प्रकृतिं विद्धि गुणत्रितयधर्मिणीम् ।

गुणत्रयविभागोऽत्र हरादेः शुद्धसत्त्वता ।

विद्याविद्यास्वरूपं च तदतीतं च वर्ण्यते ॥ १ ॥

‘दृश्यं स्फुरन्ननु हराद्यपि तामविद्यां विद्धि’ इति यदुक्तं तत्र हरादिशरीरस्य ‘ऋतं सत्यं परं ब्रह्म पुरुषं कृष्णपिङ्गलम् । ऊर्ध्वरेतं विरूपाक्षं विश्वरूपाय वै नमोनमः’ ‘वृत्तरीतिघनीभूतसच्चिदानन्दविग्रह’ इत्यादिश्रुतिस्मृतिषु परब्रह्मत्वसच्चिदानन्दरूपत्वप्रसिद्धेः ‘ईशानः सर्वविद्यानामीश्वरः सर्वभूतानाम्’ इत्यादिश्रुतिप्रसिद्धसर्वविद्याधिपत्यविरोधाद्वास्तुदेवमूर्तेः पुराणेषु तुरीयत्वपरब्रह्मत्वादिप्रसिद्धेश्चाविद्यात्वमसंभावयन्प्रसङ्गात्तद्रहस्यमपि जिज्ञासमानो रामः पृच्छति—आकारेति । उदितं त्वया उक्तम् । भ्रममिव मिथ्याभ्रान्तिमागतस्तमपनयेति शेषः ॥ १ ॥ तत्र निर्विकारशुद्धचित्तो वृत्तवत्स्वतो घनीभावस्य मूर्ताकारस्य चावटनान्मायाधीनविवर्तप्रयुक्तत्वे सिद्धे श्रुतस्य परब्रह्मत्वस्याविरोधाय तत्प्रयोजको मायांशः स्वच्छसूक्ष्मतमस्वरूपानावरकः कल्प्यः स एव शुद्धसत्त्वमित्युच्यते तस्य च स्वच्छतमत्वाच्चित्प्रतिबिम्बप्राहितया सर्वविद्योद्दीपकत्वात्स्वरूपानावरकत्वाच्च न सर्वविद्याधिपत्यविरोधः । ‘यत्र त्वस्य सर्वमात्मैवाभूत्तत्केन कं पश्येत्’ । ‘भृशश्चान्ते विश्वमायानिवृत्तिः’ इत्यादिश्रुत्या अस्मादीयतत्त्वज्ञानबाध्यत्वाच्चाविद्यात्वमिति नात्रासंभावना युक्त्याशयेनोत्तरं वक्तुकामो वसिष्ठस्तत्कल्पनाक्रममनुक्रममिष्यन्नधिष्ठानं प्रथमं दर्शयति—संवेद्येनेति । संवेद्येन जगदाकारेण परामृष्टं सर्वजगत्संस्कारसंभृतमायाशबलत्वात्सर्वात्मकमतएव सच्चित्प्रकाशप्रचुरं सन्मात्रमस्ति सर्गात्प्रागित्यर्थः ॥ २ ॥ कलनं जगत्संस्कारोद्बोधस्तच्छृणा कला चिदाभासप्रकृतिः सर्गादिकाले समुदेति स्वसत्तया स्थितैव ईषत् पृथगिव गुणिगुणभेदव्यवहारयोग्यतया आविर्भवति । अतएव तदनुरूपो दृष्टान्त आवर्तलेखेवेति ॥ ३ ॥ साच कला सूर्योत्पथक् प्रौढातपमन्दातपच्छा-

एषैव संसृतिर्जन्तोरस्याः पारं परं पदम् ॥ ६ ॥  
अत्र ते ये त्रयः प्रोक्ता गुणास्तेपि त्रिधा स्मृताः ।  
सत्त्वं रजस्तम इति प्रत्येकं भिद्यते गुणः ॥ ७ ॥  
नवधैवं विभक्त्येयमविद्या गुणभेदतः ।  
यावत्किंचिदिदं दृश्यमनयैव तदाश्रितम् ॥ ८ ॥  
ऋषयो मुनयः सिद्धा नागा विद्याधराः सुराः ।  
इति भागमविद्यायाः सात्त्विकं विद्धि राघव ॥ ९ ॥  
सात्त्विकस्यास्य भागस्य नागविद्याधरास्तमः ।  
रजस्तु मुनयः सिद्धाः सत्त्वं देवा हरादयः ॥ १० ॥  
सत्त्वजातौ देवयोनावविद्या प्राकृतैर्गुणैः ।  
निर्मलं पदमायाताः सत्त्वं हरिहरादयः ॥ ११ ॥  
सात्त्विकः प्राकृतो भागो राम तज्ज्ञो हि यो भवेत् ।  
न समुत्पद्यते भूयस्तेनासौ मुक्त उच्यते ॥ १२ ॥

याभेदेषु तेजोपकर्ष इव सूक्ष्मा मध्या स्थूला चेति त्रिधा कल्प्यत इत्यर्थः । सूक्ष्मकल्पनात्पश्चात्तेन कल्पयित्वा मनस्तया हिरण्यगर्भतया मध्या ज्ञाता पुनस्तदनन्तरं वपुषा स्थूलविराडाकारेण ज्ञाता तथैव तिष्ठतीति परेणान्वयः ॥ ४ ॥ यत एषा अव्याकृतोपाधिप्रकृतिरेव त्रिधा स्थिता अतएवास्तु सूक्ष्माद्यवस्थास्वपि त्रिधा कल्प्यत इत्यन्वयः ॥ ५ ॥ प्रश्नोत्तरानुगुण्याय प्रकृतेरविद्यालमाह—अविद्यामिति ॥ ६ ॥ कार्यकारणाविद्यासाधारण्येनैकैकस्य गुणस्यावान्तरत्रैविध्यमाह—अत्रेति ॥ ७ ॥ ॥८॥ तत्र प्रथमविभागे सत्त्वांशमुदाहरति—ऋषय इति ॥ ९ ॥ तदवान्तरविभागे त्रीनप्युदाहरति—सात्त्विकस्येति ॥ १० ॥ हरादीनां सत्त्वगुणान्तर्गतशुद्धसत्त्वदेहत्वे उपपत्तिमाह—सत्त्वजाताविति । निर्मलं कदाप्यविद्यावरणशून्यं स्वात्मपदं स्वाभाविक्यैव विद्यया सदैवायाता अतस्ते शुद्धसत्त्वमित्यर्थः । एतेन विधिहरयो राजसतामसशरीरत्वेन मूढजनप्रसिद्धिर्निरस्ता । ‘सत्त्वं रजस्तम इति प्रकृतेर्गुणास्तैर्युक्तः परः पुरुष एक इहास्य धत्ते । स्थित्यादये हरिविरिञ्चिहरेति संज्ञाः श्रेयांसि तत्र खलु सत्त्वतनोर्गुणां स्युः ॥’ इति भागवतादिवाक्यानि । ‘तथा यस्य तमः साक्षाच्छरीरं सात्त्विको गुणः । पालनाय त्रिमूर्तीनां स विष्णुः स्यान्न चापरः ॥’ इति स्कान्दवचनं च सृष्ट्याद्युपकरणे शरीरत्वोपचारेण द्वाभ्यामेकस्य वरगोष्ठीन्यायेन प्रशंसार्थानि नेतरयोरपकृष्टतापराणि । सर्वज्ञत्वसत्यसंकल्पतास्वभक्तप्रबोधकत्वनिःश्रेयसहेतुत्वानां त्रिमूर्तिष्वपि श्रुतिस्मृतिपुराणेषु प्रसिद्धतमत्वात् । ‘अयं परस्त्वयं नेति संरम्भाभिनिवेशिनः । यातुधानाश्च जायन्ते पिशाचाश्च न संशयः ॥’ इत्यपकर्षदर्शनस्य निन्दितत्वात् त्रिमूर्तीनामीश्वरकोटित्वेनैकतया अपकर्षायोग्यत्वात्सर्वोत्कर्षप्रयोजकशुद्धसत्त्वशरीरत्वमेवोचितमिति भावः ॥ ११ ॥ अतएव तदुपासकानामपि ज्ञानप्राप्त्या पुनर्जन्मनिवृत्तिः प्रसिद्धे-

तेन रुद्रादयो ह्येते सत्त्वभागा महामते ।  
 तिष्ठन्ति मुक्ताः पुरुषा यावद्देहं जगत्स्थितौ ॥ १३ ॥  
 यावद्देहं महात्मानो जीवन्मुक्ता व्यवस्थिताः ।  
 विदेहमुक्ता देहान्ते स्थास्यन्ति परमेश्वरे ॥ १४ ॥  
 भाग एष त्वविद्याया एवं विद्यात्वमागतः ।  
 बीजं फलत्वमायाति फलमायाति बीजताम् ॥ १५ ॥  
 उदेत्यविद्या विद्यायाः सलिलादिव बुद्बुदः ।  
 विद्यायां लीयते विद्या पयसीव हि बुद्बुदः ॥ १६ ॥  
 पयस्तरङ्गयोर्द्वित्वभावनादेव भिन्नता ।  
 विद्याविद्यादृशोर्भेदभावनादेव भिन्नता ॥ १७ ॥  
 पयस्तरङ्गयोरैक्यं यथैव परमार्थतः ।  
 नाविद्यात्वं न विद्यात्वमिह किञ्चन विद्यते ॥ १८ ॥  
 विद्याविद्यादृशौ त्यक्त्वा यदस्तीह तदस्ति हि ।  
 प्रतियोगिव्यवच्छेदवशादेतद्बुद्बुदह ॥ १९ ॥  
 विद्याविद्यादृशौ न स्तः शेषे बद्धपदो भव ।  
 नाविद्यास्ति न विद्यास्ति कृतं कल्पनयानया ॥ २० ॥  
 किञ्चिदस्ति न किञ्चिद्यच्चित्संविदिति तत्स्थितम् ।  
 तदेवाविदिताभासं सदविद्येत्युदाहृतम् ॥ २१ ॥  
 विदितं सत्तदेवेदमविद्याक्षयसंज्ञितम् ।  
 विद्याभावादविद्याख्या मिथ्यैवोदेति कल्पना ॥ २२ ॥  
 मिथः स्वान्ते तयोरन्तश्छायातपनयोरिव ।

त्याह—सात्त्विक इति । त्रिमूर्त्यात्मकः प्राकृतो भागः सात्त्विकः ।  
 अतस्तज्ज्ञस्तदुपासकः अतएव त्रिमूर्तीनामावरणाभावादानाग-  
 न्तुकी जीवन्मुक्ततेत्याह—तेनेति । असौ हरिहरादिः ॥ १३ ॥  
 ॥ १३ ॥ परमेश्वरे शुद्धब्रह्मत्वभावे ॥ १४ ॥ प्रश्नसमाधानमुपसंहृत्य  
 प्रस्तुतमेव प्रस्तौति—भाग इति । कार्याविद्या फलं तत्प्रलये  
 बीजतां कारणाविद्यात्वमायाति ॥ १५ ॥ कार्याविद्योदयलया-  
 धारत्वादपि विद्याशरीराणां तेषामविद्यात्वमेवेत्याह—उदे-  
 तीति । कारणाविद्यान्तर्गतशुद्धसत्त्वभागो विद्या तस्याः सका-  
 शात्कार्याविद्यालक्षणसृष्टिरुदेति तत्रैव प्रलये लीयते ॥ १६ ॥  
 एवं च विद्याविद्याभेदोऽपि कल्पित एवेति सिद्धमित्याह—पय-  
 इति ॥ १७ ॥ किञ्च विद्यादृशो विद्याविद्योभयबाधे सुतरां  
 तद्भेदप्रसक्तिर्नास्तीत्याशयेनाह—नाविद्यात्वमिति ॥ १८ ॥  
 विद्याविद्यादृशौ तद्भेदविरोधादिदृष्टी । ननु अविद्यादृशो बाध्य-  
 त्वादस्तु त्यागो विद्यादृशस्तु बाधिकायाः केन त्यागस्तत्राह—  
 प्रतियोगीति । बाधेनाविद्याया अस्तत्त्वापत्तौ तन्निरूपितबाधक-  
 ताया असिद्धेर्व्यावृत्तिप्रसिद्धेर्व्यावर्त्यप्रतियोगिप्रसिद्धधीनत्वाच्चे-  
 ल्यर्थः ॥ १९ ॥ शेषे परिशिष्टचिन्मात्रे ॥ २० ॥ कोसौ शेषस्तं  
 दर्शयंस्तदेव प्राग्बोधादविद्येति कल्पितमित्याह—किञ्चिदिति ।  
 नास्ति किञ्चित्त्वातिरिक्तं यत्र तन्न किञ्चित् ॥ २१ ॥ २२ ॥  
 स्वान्ते मनसि मिथः अन्योन्यं छायातपनयोरिव विरुद्धयोस्त-  
 योर्विद्याविद्ययोर्मध्ये अविद्यायामन्तः अन्तरे चिति बाधेन  
 विलीनायां सत्याम् ॥ २३ ॥ अवाप्यं विद्याफलमभिव्यक्तं

अविद्यायां विलीनायां क्षीणे द्वे एव कल्पने ॥ २३ ॥  
 एते राघव लीयेते अवाप्यं परिशिष्यते ।  
 अविद्यासंक्षयात्क्षीणो विद्यापक्षोऽपि राघव ॥ २४ ॥  
 यच्छिष्टं तत्र किञ्चिद्वा किञ्चिद्वापीदमाततम् ।  
 तत्रैवं दृश्यते सर्वं न किञ्चन च दृश्यते ॥ २५ ॥  
 वटश्च वटधानायामिव पुष्पफलादिमान् ।  
 सर्वशक्तिर्हि किञ्चित्त्वं सर्वशक्तिसमुद्भूतम् ॥ २६ ॥  
 नभसोऽप्यधिकं शून्यं न च शून्यं चिदात्मकम् ।  
 सूर्यकान्ते यथा वह्निर्यथा क्षीरे घृतं तथा ॥ २७ ॥  
 तत्रेदं संस्थितं सर्वं देशकालक्रमोदये ।  
 यथा स्फुलिङ्गा अनलाद्यथा भासो दिवाकरात् ॥ २८ ॥  
 तस्मात्तथेमा निर्यान्ति स्फुरन्त्याः संविदश्चितः ।  
 यथाम्भोधिस्तरङ्गाणां यथामलमणिस्त्विषाम् ॥ २९ ॥  
 कोशो नित्यमनन्तानां तथा तत्संविदां त्विषाम् ।  
 सबाह्याभ्यन्तरे सर्वं वस्तुन्यस्येव वस्तु सत् ॥ ३० ॥  
 सर्वदैवाविनाशात्म कुम्भानां गगनं यथा ।  
 यथा मणेरयःस्पन्दे अयस्कान्तस्य कर्तृता ॥ ३१ ॥  
 अकर्तुरेव हि तथा कर्तृता तस्य कथ्यते ।  
 मणिसंनिधिमात्रेण यथायः स्पन्दते जडम् ।  
 तत्सत्तया तथैवायं देहश्चेतत्यचिद्रूपः ॥ ३२ ॥

पूर्णानन्दरूपम् । ननु विद्यापि निराबाधत्वात्कुतो न परिशिष्यते  
 तत्राह—अविद्यासंक्षयादिति । इन्धनसंक्षयादग्निरिवेति भावः  
 ॥ २४ ॥ सर्वबाधात्मकत्वाच्च किञ्चित्परमार्थसद्रूपत्वात्किञ्चित् ।  
 अतएव तद्दर्शनमेव तत्त्वतः सर्वदर्शनं सर्वबाधदर्शनं चेत्याह  
 —तत्रैवमिति । एवमुक्तेन तात्त्विकरूपेण । मायिकरूपेण तु न  
 किञ्चिदपि दृश्यते ॥ २५ ॥ अज्ञानावृतदशायामपि तस्यैवाकि-  
 ञ्चित्वेऽपि वटबीजवद्याकृताव्याकृतावस्थयोः स्थूलसूक्ष्मीभूत-  
 सर्वात्मकतालक्षणं किञ्चित्त्वं प्रसिद्धमित्याह—वटश्चेत्यादिना  
 ॥ २६ ॥ २७ ॥ तत्र सत्त्वादेव देशकालक्रमोदये तस्मान्नि-  
 र्यान्तीति परेणान्वयः । अतएवाग्निस्फुलिङ्गादिन्यायेन जी-  
 वानामुपाधिभिः सह ततो निर्गमनं श्रुतिषु प्रसिद्धमित्याशये-  
 नाह—यथेत्यादिना ॥ २८ ॥ तस्मात्तत्र स्थितत्वादेव ब्रह्मसं-  
 विदः सकाशादिमाः प्रसिद्धा जीवचितो निर्यान्ति । अतएव  
 तद्ब्रह्म सर्वजीवसंविदां कोश इत्याह—यथेति ॥ २९ ॥ त्विषां  
 भ्रमस्थानीयानाम् । निर्गमनावधित्वोक्तैर्मणिप्रभादृष्टान्ताच्च जी-  
 वजगतोर्ब्रह्मणो बहिरवस्थानप्रसक्तिं वारयन्नाह—सबाह्याभ्य-  
 न्तरमिति । वस्तुन्येवास्तीति संबन्धः । यतो वस्तुसत् व-  
 स्त्वधीनसत्ताकम् ॥ ३० ॥ वस्तु च सर्वदैव अविनाशात्म  
 त्रिविधपरिच्छेदरहितमिति यावत् । तथा च जीवनिर्गमनं कुम्भा-  
 काशोदरे कुम्भनिर्गमनात्कुम्भाकाशनिर्गमनमिवौपचारिकं सं-  
 पन्नमित्याशयेनाह—कुम्भानामिति । एवं जीवस्य कर्तृत्वम-

१ इदं सप्तम्यन्तमधिकमिव प्रतीयते.

तत्र स्थितं जगदिदं जगदेकबीजे  
चिन्नात्मि संविदितकल्पितकल्पनेन ।

इत्यार्षे वासिष्ठमहारामायणे वाल्मीकीये देवदूतोक्ते मोक्षोपायेषु निर्वाणप्रकरणे विद्यानिराकरणं नाम नवमः सर्गः ॥ ९ ॥

### दशमः सर्गः १०

श्रीवासिष्ठ उवाच ।

तस्मान्न किञ्चिदेवेदं जगत्स्थावरजंगमम् ।  
न किञ्चिद्भूततां प्राप्तं यत्किञ्चिदिति विद्धि हे ॥ १ ॥  
यत्र काचिन्न कलना भावाभावमयात्मिका ।  
तदिदं राम जीवादि सर्वं व्यर्थं किमीहसे ॥ २ ॥  
संबन्धोऽयमसावन्तर्हृदि यो व्यपदिश्यते ।  
न तं लभामहे सर्पं रज्जुसर्पभ्रमादिव ॥ ३ ॥  
अपरिज्ञात आत्मैव भ्रमतां समुपागतः ।  
ज्ञात आत्मत्वमायाति सीमान्तः सर्वसंविदाम् ॥ ४ ॥  
अविद्येत्युच्यते लोके चिच्छेत्यमलमश्रिता ।  
चेत्यातीतात्मतामेति सर्वोपाधिविवर्जिता ॥ ५ ॥  
चित्तमात्रं हि पुरुषस्तस्मिन्नेष्टं च नश्यति ।  
स्थिते तिष्ठति चात्मायं घटे सति घटाम्बरम् ॥ ६ ॥  
गच्छन्पश्यति गच्छन्तं स्थितं तिष्ठञ्छिश्यथा ।  
भ्रान्तमेवमिदं चेतः पश्यत्यात्मानमाकुलम् ॥ ७ ॥  
कोशकारवदात्मानं वासनातनुतनुभिः ।

वेष्टयच्चैव चेतोऽन्तर्बालत्वान्नावबुध्यते ॥ ८ ॥

श्रीराम उवाच ।

मौर्ख्यमत्यन्तघनतामागतं समवस्थितम् ।  
स्थावरादि तनु प्राप्तं कीदृशं भवति प्रभो ॥ ९ ॥

श्रीवासिष्ठ उवाच ।

अमनस्त्वमसंप्राप्तं मनस्त्वादपि च च्युतम् ।  
तदस्थं रूपमाश्रित्य स्थितेषां स्थावरेषु चित् ॥ १० ॥  
तत्र दूरस्थिता मुक्तिर्मन्ये वेद्यविदां वर ।  
सुप्तपुरुषं यत्र चित्स्थिता दुःखदायिनी ।  
मूकान्धजडवत्तत्र सत्तामात्रेण तिष्ठति ॥ ११ ॥

श्रीराम उवाच ।

सत्ताद्वैततया यत्र संस्थिता स्थावरेषु चित् ।  
तत्रादूरस्थिता मुक्तिर्मन्ये वेद्यविदां वर ॥ १२ ॥

श्रीवासिष्ठ उवाच ।

बुद्धिपूर्वं विचार्येदं यथावस्त्ववलोकनात् ।  
सत्तासामान्यबोधो यः स मोक्षश्चेदनन्तकः ॥ १३ ॥

प्यौपचारिकमेवेत्याह—यथेति ॥ ३१ ॥ ३२ ॥ उक्त-  
मर्थं संक्षिप्योपसंहरति—तत्रेति । तत्र अज्ञाते ब्रह्मणि पूर्व-  
पूर्वसंविदितजगत्कल्पितवासनाप्रयुक्तेनोत्तरात्तरकल्पनेनेदं जग-  
त्स्थितम् । यत्र यस्मिन् ज्ञाते खादाकाशादप्यरूपिणि मूर्ता-  
मूर्तरूपशून्ये नान्यत्किञ्चिदस्तीत्यर्थः ॥ ३३ ॥ इति श्रीवासि-  
ष्ठमहारामायणतात्पर्यप्रकाशे निर्वाणप्रकरणे नवमः सर्गः ॥ ९ ॥

अविद्याबन्धविभ्रान्तिः स्थावरेषु मनःस्थितिः ।

बुद्धिपूर्वादिचाराच्च बन्धमोक्षः प्रपश्यते ॥ १ ॥

तस्मान्न जगद्बीजभेदस्याज्ञातब्रह्मात्रत्वाज्ज्ञाते तस्मिन्निदं न  
किञ्चिदेवेत्यर्थः ॥ १ ॥ इदं जीवादिसर्वं यत्र भावाभावम-  
यात्मिका काचित्कलना नास्ति तत्तादृशं ब्रह्मैव । एवं च व्यर्थं  
किमीहसे इच्छसि ॥ २ ॥ संबन्धो देहे बाह्यभोग्ये चाहंमम-  
तालक्षणः । न तं लभामहे विमर्शेनेति शेषः ॥ ३ ॥ भ्रमतां  
जगद्भ्रान्तिम् ॥ ४ ॥ चेत्सबीजभूतं मलं स्वसत्तारोपेणाश्रिता ।  
एति विद्येति शेषः ॥ ५ ॥ एवमविद्यास्वरूपमुक्त्वा तत्कार्यो-  
पाधिना आत्मनो बन्धभ्रमं दर्शयति—चित्तमात्रमित्यादिना ।  
चित्तमात्रं चित्तादात्म्याध्यासाच्चित्तप्रायः । अतएव चित्ते नष्टे  
नश्यतीव । 'एतेभ्यो भूतेभ्यः समुत्थाय तान्येवानुविनश्यति  
विनाशमेवापीतो भवति' इत्यादिश्रुतेः । घटांभरं यथेति शेषः  
॥ ६ ॥ एवं गत्यादिकमपि चित्तधर्मं स्वात्मन्यारोपयतीत्याह—  
गच्छन्ति । अयमात्मा एवं भ्रान्तमिदं चेतश्चित्तमेव आकुल-

मात्मानं पश्यति ॥ ७ ॥ अतएव तद्गतवासनाभिः स्वं बध्नाती-  
त्याह—कोशेति । कोशकारः कृमिविशेषः । बालत्वाद्विवेकशून्य-  
न्यत्वात् ॥ ८ ॥ बालपदोक्ताविवेकप्रसङ्गादविवेकपरमावधीनां  
स्थावराणां चित्स्थितिं जिज्ञासुः श्रीरामः पृच्छति—मौर्ख्य-  
मिति । समवस्थितमवलम्बितम् ॥ ९ ॥ अमनस्त्वं सुषुप्ताविव  
सुखदुःखसंवेदनायोग्यतापादकं मनोलयम् । पूर्वापरपरामर्श-  
क्षममननयोग्यतालक्षणमनस्त्वादपि च्युतम् । तदस्थं सुगुह्यता-  
लक्षणं रूपमाश्रित्य । चित् जीवचित् ॥ १० ॥ सुप्तं विवेका-  
क्षमम् । पुरुषकपदेन तदन्तर्गतं बाह्यान्तःकरणजातं लक्ष्यते ।  
अतएव दुःखप्रतीकाराक्षमत्वाद्बुद्धिदुःखदायिनी । मूकपदेन कर्मे-  
न्द्रियशून्यता । अन्धपदेन ज्ञानेन्द्रियप्रचारशून्यता । जडपदेन  
मानसप्रसारणशून्यतोपलक्ष्यते ॥ ११ ॥ ज्ञानकर्मेन्द्रियव्यापार-  
शून्यतया सत्तामात्रेण चित् स्थिता चेत्तादृशस्थितौ योगिनामिव  
शीघ्रमेव वासनाक्षयमनोनाशसंभवाददूरस्थिता मुक्तिरुचितेति  
दूरस्थिता मुक्तिरिति वदतस्त्व कोऽभिप्राय इत्याशयेन रामः  
पृच्छति—सतेति ॥ १२ ॥ शास्त्रविहितकर्मानुष्ठानकृतचित्त-  
शुद्धिसाधनचतुष्टयसंपत्तिसहकृतश्रवणमनननिदिध्यासजन्यतत्त्व-  
साक्षात्कारकृतसमूलवासनाक्षयमनोनाशभ्यां सत्तासामान्यस्थि-  
तिर्हि मोक्षः सच्चानन्तदुष्कृतदुर्वासनाबीजसंभूतानां नारकिप्रा-  
याणां स्थावराणां शास्त्राधिकारिजनमदौर्लभ्यादुर्लभतर इति  
श्रीवासिष्ठः स्वोक्तेरभिप्रायं वर्णयति—बुद्धिपूर्वमित्यादिना ॥ १३ ॥

परिज्ञाय परित्यागो वासनानां य उच्चमः ।  
 सत्तासामान्यरूपत्वं तत्कैवल्यपदं विदुः ॥ १४ ॥  
 विचार्यायैः सहालोक्य शास्त्राण्यध्यात्मभावनात् ।  
 सत्तासामान्यनिष्ठत्वं यत्तद्ब्रह्म परं विदुः ॥ १५ ॥  
 अन्तः सुप्ता स्थिता मन्दा यत्र बीज इवाङ्कुरः ।  
 वासना तत्सुषुप्तत्वं विद्धि जन्मप्रदं पुनः ॥ १६ ॥  
 अन्तः संलीनमननं परितः सुप्तवासनम् ।  
 सुषुप्तं जडधर्मापि जन्म दुःखशतप्रदम् ॥ १७ ॥  
 स्थावरादय एते हि समस्ता जडधर्मिणः ।  
 सुषुप्तपदमारूढा जन्मयोग्याः पुनःपुनः ॥ १८ ॥  
 यथा बीजेषु पुष्पादि मृदो राशौ घटो यथा ।  
 तथातः संस्थिता साधो स्थावरेषु स्ववासना ॥ १९ ॥  
 यत्रास्ति वासनाबीजं तत्सुषुप्तं न सिद्धये ।  
 निर्बीजा वासना यत्र तत्तुर्यं सिद्धिदं स्मृतम् ॥ २० ॥  
 वासनायास्तथा वहेर्ऋणव्याधिरिषामपि ।  
 स्नेहवैरविषाणां यः शेषः स्वल्पोऽपि बाधते ॥ २१ ॥  
 निर्दग्धवासनाबीजसत्तासामान्यरूपवान् ।  
 सदेहो वा विदेहो वा न भूयो दुःखभागभवेत् ॥ २२ ॥  
 चिच्छक्तिर्वासनाबीजरूपिणी स्वापधर्मिणी ।  
 स्थिता रसतया नित्यं स्थावरादिषु वस्तुषु ॥ २३ ॥  
 बीजेषूलासरूपेण जाड्येन जडरूपिषु ।  
 द्रव्येषु द्रव्यभावेन काठिन्येनेतरेषु च ॥ २४ ॥  
 भस्मन्यथानित्यरूपा पांसुष्वप्यणुरूपिणी ।  
 असितेष्वसितस्थित्या सितधारतयासिषु ॥ २५ ॥

परिज्ञायात्मतत्त्वमिति शेषः ॥ १४ ॥ शास्त्राणि आर्यैर्गुरुसती-  
 र्थ्यादिभिः सह विचार्य अध्यात्मभावनान्मननपूर्वकनिदिध्यास-  
 नात्तत्त्वमालोक्य ॥ १५ ॥ स्थावरेषु तदुत्तरमित्युपपादयति—  
 अन्तरित्यादिना । सुषुप्तत्वमिव सुषुप्तत्वम् ॥ १६ ॥ जडधर्मापि  
 पाषाणादिभाववद्भूतिशून्यमपि ॥ १७ ॥ १८ ॥ स्थावरेषु वा-  
 सनैव नास्तीति मन्दाशङ्कां परिहरति—यथेति । पुष्पादीति  
 व्युत्क्रमादुक्तिः । अङ्कुरादिपुष्पान्तमित्यर्थः ॥ १९ ॥ निर्बीजा  
 ज्ञानाग्निभक्षितबीजशक्तिः ॥ २० ॥ अतएवाल्पापि वासना परि-  
 शिष्टा बह्वादिशेषवत्क्रमादभिवृद्ध्या महानर्थहेतुर्भवतीति निःशेषं  
 तत्क्षयः कार्य इत्याशयेनाह—वासनाया इति ॥ २१ ॥ २२ ॥  
 चिच्छक्तिरावृतचिद्रूपा वासना बीजशक्तिः रसतया बीजे अङ्क-  
 रशक्तिलक्षणो भर्जननाशो रस इव ॥ २३ ॥ सैव बीजादिस-  
 र्वकारणेषु नानारूपेण स्थितेत्याह—बीजेष्वित्यादिना । उल्लासो  
 भूजलयोक्तदुःकुलता तेन लिङ्गेन रूप्यते अनुभूयते इत्युल्लास-  
 रूपमङ्कुरजननशक्तिस्तदात्मना द्रव्येषु धनरत्नादिषु द्रव्यभावेन  
 स्पृहणीयताप्रयोजकभयभावेन । 'द्रव्यं च भव्ये' इत्यनुशा-  
 सनात् । इतरेषु शिलादिषु बालेन कुलमिति वदभेदान्वयः  
 ॥ २४ ॥ भस्मनि पांसुष्वप्यनित्यरूपा पूर्वतनकाष्ठलोष्टादिध्वंसरूपा ।

१ पापेन इति पाठः ।

आत्मा शक्तिः पदार्थेषु तथा घटपटादिषु ।  
 सर्वत्र सत्तासामान्यरूपमाश्रित्य तिष्ठति ॥ २६ ॥  
 इतीयमखिला दृश्यदशामापूर्य संस्थिता ।  
 यथा घटापटाप्रावृडम्बरालम्बिनी तथा ॥ २७ ॥  
 स्वरूपमस्याश्चैवैतत्कथितं प्रविचारितम् ।  
 असर्वं सर्वतो व्यापि सदिव्वासन्मयात्मकम् ॥ २८ ॥  
 आत्मदृष्टिरदृष्टैषा संसारभ्रमदायिनी ।  
 दृष्टा सती समग्राणां दुःखानां क्षयकारिणी ॥ २९ ॥  
 अस्यास्त्वदर्शनं यत्तदविद्येत्युच्यते बुधैः ।  
 अविद्या हि जगद्धेतुस्ततः सर्वं प्रवर्तते ॥ ३० ॥  
 अविद्यारूपरहिता यावदेवावलोक्यते ।  
 तावदेव गलत्याशु तुहिनाणुर्यथातपे ॥ ३१ ॥  
 यथा नरो गलन्निद्रो यावत्कलनया मनाक् ।  
 विमृशत्याशयं तावन्निद्रा तस्य विलीयते ॥ ३२ ॥  
 यथा कीदृगवस्त्वेतदिति यावद्विकल्प्यते ।  
 अविद्या क्षीयते तावदालोकेनान्धता यथा ॥ ३३ ॥  
 दीपहस्तो यथाभ्येति तमोरूपदिदृक्षया ।  
 तथा विलीयते सर्वं तमस्तापैर्वृत्तं यथा ॥ ३४ ॥  
 न च संलक्ष्यते दीपे तमसोरूपनिश्चयः ।  
 उदेति केवलं ध्वान्तध्वंसो विमलमूर्तिमान् ॥ ३५ ॥  
 एवमालोक्यमानैषा कापि याति पलायते ।  
 असद्रूपा ह्यवस्तुत्वादृश्यते ह्यविचारणात् ॥ ३६ ॥  
 आलोक आगते यादृक्तमस्तदृश्यते तथा ।  
 या वस्तुत्वे त्वविद्यायास्त्ववस्तुत्वं प्रतीयते ॥ ३७ ॥

अणुरूपिण्यसितेषु मलिनेष्वक्षाधारे चासितस्थित्या मालिन्य-  
 मार्दवरूपया स्थित्या असिषु खड्गादिषु सितधारतया तीक्ष्ण-  
 धारतया ॥ २५ ॥ घटपटादिषु सर्वत्र सर्ववस्तुत्वात्सैव सत्ता-  
 सामान्यरूपं गृहीत्वा जलाहरणशीतनिवारणादिनानाशक्तिः  
 संस्तिष्ठतीत्यर्थः ॥ २६ ॥ घटा मेघजालमेव पट आच्छादको  
 यस्यास्तथाविधा प्रावृडवर्षर्तुः ॥ २७ ॥ अस्या अज्ञानावृत-  
 चिच्छक्तेः । असन्मयात्मकमसत्यमायाविकारतादात्म्यापन्नम्  
 ॥ २८ ॥ २९ ॥ अस्या आत्मदृष्टेरदर्शनं दर्शनविरोध्यावरण-  
 रूपम् ॥ ३० ॥ रूपरहिता स्वरूपशून्या ॥ ३१ ॥ दृष्टान्तान्त-  
 राण्यप्याह—यथेत्यादिना । आशयं स्वचित्तवृत्तान्तम् ॥ ३२ ॥  
 तत्त्वपर्यालोचने सर्वादिभ्रमनिवृत्तिरप्यत्र दृष्टान्त इत्याशयेनाह  
 —यथेति । अवस्तु सर्पादि कीदृक् । किं वास्तवमुत मञ्जा-  
 न्तिकल्पितमिति यावद्विकल्प्यते विमृश्यते । अन्धता तमः-  
 कृतदर्शनशक्तिप्रतिबन्धः ॥ ३३ ॥ अभ्येति चेदिति शेषः ।  
 यथा तमो विलीयते तथा सर्वं सावित्यं जगत् ॥ ३४ ॥ तमो-  
 रूपादर्शननिदर्शनं विवृणोति—नचेति । दीपे आनीयमाने  
 सतीति शेषः ॥ ३५ ॥ मन्दमालोक्यमाना मन्दं याति  
 सम्यगालोक्यमाना पलायते ॥ ३६ ॥ कुतस्तस्या अवस्तुत्व-  
 मिति चेत्स्वप्रतीतिबलदेवेत्याह—आलोक इति । आलोकं



यावन्नालोक्यते तावन्न किञ्चिदपि दृश्यते ।  
 आलोकिते यथा विद्या तत्तथा प्रतिपद्यते ॥ ३८ ॥  
 रक्तमांसास्थियन्त्रेऽसिन्कः स्यामहमिति खयम् ।  
 यावद्विचार्यते तावत्सर्वमाशु विलीयते ॥ ३९ ॥  
 आद्यन्तयोरसद्रूपे नूनं परिहृते हृदा ।  
 सर्वसिन्नेव यः शेषस्तमविद्याक्षयं विदुः ॥ ४० ॥  
 तन्न किञ्चिच्च किञ्चिद्वा तत्सद्ब्रह्मैव शाश्वतम् ।  
 तद्वस्तु तदुपादेयं यदविद्या निवर्तते ॥ ४१ ॥  
 रूपं खनाम्न एवास्या ज्ञायते निःस्वभावकम् ।

नहि जिह्वागतस्याद्यस्वादोऽन्यस्मात्प्रतीयते ॥ ४२ ॥  
 नाविद्या क्वचिदप्यस्ति ब्रह्मैवेदमखण्डितम् ।  
 सदसत्कलनास्फारमशेषं येन मण्डितम् ॥ ४३ ॥  
 एतावदेवाविद्याया नेदं ब्रह्मेति निश्चयः ।  
 एतदेव क्षयो यस्या ब्रह्मेदमिति निश्चयः ॥ ४४ ॥  
 घटपटशकटावभासजालं  
 न विभुरितीत्युदिते ह सा त्वविद्या ।  
 घटपटशकटावभासजालं  
 विभुरिति चेद्वलितैव सा त्वविद्या ॥ ४५ ॥

इत्यार्षे श्रीवासिष्ठमहारामायणे वाल्मीकीये देव० मोक्षोपायेषु निर्वाणप्रकरणे अविद्याचिकित्सानाम् दशमः सर्गः ॥ १० ॥

### एकादशः सर्गः ११

श्रीवासिष्ठ उवाच ।

पुनःपुनरिदं राम प्रबोधार्थं मयोच्यते ।  
 अभ्यासेन विना साधो नाभ्युदेत्यात्मभावना ॥ १ ॥  
 अज्ञानमेतद्वलवदविद्येतरनामकम् ।  
 जन्मान्तरसहस्रोत्थं घनं स्थितिमुपागतम् ॥ २ ॥  
 सबाह्याभ्यन्तरं सर्वैरिन्द्रियैरनुभूयते ।  
 भावाभावेषु देहस्य तेनातिघनतां गतम् ॥ ३ ॥  
 आत्मज्ञानं तु सर्वेषामिन्द्रियाणामगोचरम् ।

सत्तां केवलमायाति मनःषष्ठेन्द्रियक्षये ॥ ४ ॥  
 प्रोल्हङ्ग्येन्द्रियजां वृत्तिं यत्स्थितं तत्कथं किल ।  
 याति प्रत्यक्षतां जन्तोः प्रत्यक्षातीतवृत्तिमत् ॥ ५ ॥  
 त्वमविद्यालतामेतां प्ररूढां हृदयद्रुमे ।  
 ज्ञानाभ्यासविलासासिपातैरिच्छन्धि स्वसिद्धये ॥ ६ ॥  
 यथा विहरति ज्ञातज्ञेयो जनकभूपतिः ।  
 आत्मज्ञानाभ्यासपरस्तथा विहर राघव ॥ ७ ॥

आगते सति तत्तमो यादृक् असद्रूपं दृश्यते तथा या अविद्या-  
 प्यसती दृश्यते । ननु न तमस आलोकैर्न बाधः । त्रैकालि-  
 कत्वाप्रतीतिः । किंतु औष्ण्येन जलशैल्यस्येव तिरोभावमात्रम् ।  
 आलोकापगमे पुनस्तद्दर्शनादिति । तमसोऽवस्तुत्वे तु अस्तु  
 तत्तथा । अविद्यायास्त्ववस्तुत्वं त्रैकालिकबाधानुभवेन प्रतीयत  
 एवेत्यर्थः ॥ ३७ ॥ किञ्चिच्छुक्तिरज्ज्वाद्यपि वा रजतसर्पाद्यपि  
 वा यावद्विचार्य नालोक्यते तावत्तत्त्वतो न दृश्यते । आलोकिते  
 तु यथा यावत्स्वभावा अविद्या यथा च वस्तुतत्त्वं वर्तते तत्त-  
 थैव प्रतिपद्यत इत्यर्थः ॥ ३८ ॥ कथं विमृश्यालोकनं कार्यं  
 तदाह—रक्तेति ॥ ३९ ॥ एवं विचारवता हृदा मनसा आद्यन्त-  
 योरसद्रूपे सर्वस्मिन् दृश्ये परिहृते सति यः शिष्यते इति शेष-  
 श्विदात्मा । अथ्यस्तबाधस्याधिष्ठानाव्यरेकादिति भावः ॥ ४० ॥  
 ॥ ४१ ॥ बाध्यस्य निःस्वरूपत्वे तद्वाधस्यात्ममात्रत्वे वा न  
 प्रमाणान्तरं मृग्यम् । माया अविद्यादिनामस्तदादृशस्वाप्राद्यर्थ-  
 ष्वेव रूढत्वादित्याह—रूपमिति ॥ ४२ ॥ ४३ ॥ एवं सति  
 फलितं निष्कृष्टमविद्यातत्क्षययोः स्वरूपमाह—एतावदिति ।  
 अविद्यायाः स्वरूपमिति शेषः ॥ ४४ ॥ तदेव विवृण्वन्नुपसंहर-  
 ति—घटेति । घटः पटः शकटं चेत्याद्यवभासमानं जगज्जालं  
 विभुरपरिच्छिन्नसच्चिदात्मा न किञ्चिन्वदित्यादिरारोपितदृष्टिरेवा-  
 विद्या तदपवादेनापरिच्छिन्नसन्मात्रदृष्टिरेव तत्क्षय इत्यर्थः ॥ ४५ ॥

इति श्रीवासिष्ठमहारामायणतात्पर्यप्रकाशे निर्वाणप्रकरणे  
 पूर्वार्धे दशमः सर्गः ॥ १० ॥

जीवन्मुक्ता यथा दृष्ट्या स्थिता हरिहरादयः ।

सर्वं ब्रह्मेति सा दृष्टी रामायान्नोपदिश्यते ॥ १ ॥

उपदिष्टस्यैवार्थस्य पुनःपुनर्भङ्ग्यन्तरेणोपदेश उपदेशार्थ-  
 व्युत्पत्तिदार्ढ्यार्थः । दृष्टफलाहि श्रवणाद्योऽघातादिवद्यावत्फ-  
 लोदयमावर्तनीयाः । तथा हि भगवतो वादरायणस्य सू-  
 त्रम् ‘आवृत्तिरसकृदुपदेशात्’ इतीतिरहस्यं जामितादोषपरि-  
 हारेणोत्साहजननायोद्घाटयन्प्रकृतामविद्याक्षये परिशिष्टां दृष्टिं  
 श्रोतुं राममभिमुखीकरोति—पुनःपुनरिति ॥ १ ॥ कुतो  
 नाभ्युदेति तत्राह—अज्ञानमिति । सहस्रपदमानन्त्यप-  
 रम् । तथा चानन्तकोटिजन्माभ्यस्तद्वैतवासनास्थिरीकृतत्वात्  
 सकृदुपदेशात्सूच्छेदमित्यर्थः ॥ २ ॥ चक्षुरादिप्रबलतरबाह्या-  
 भ्यन्तरवहुप्रमाणप्राप्तद्वैतरूपत्वाच्च प्राबल्यमित्याह—सबाह्या-  
 भ्यन्तरमिति । देहस्य भावे जीवनजागराद्यवस्थासु इन्द्रियैः ।  
 अभावे मरणप्रलयाद्यवस्थासु साक्षिणा सदानुभूयते । अतिघन-  
 तामतिप्राबल्यम् ॥ ३ ॥ ज्ञानस्य च सामग्र्या दौर्लभ्यं दर्श-  
 यति—आत्मेति द्वाभ्याम् ॥ ४ ॥ प्रोल्हङ्ग्य अतिक्रम्य ॥ ५ ॥  
 अतएव पुनःपुनरुपदेशस्य मननाद्यभ्यासस्य चाविद्यालतानानाप्र-  
 तानच्छेदनेन सार्थक्यमित्याशयेनोपसंहरति—त्वमिति ॥ ६ ॥ ॥

निश्चयोऽयमभूत्तस्य कार्याकार्ये विहारिणः ।  
जाग्रतस्तिष्ठतो वापि तज्ज्ञानां तेन सत्यता ॥ ८ ॥  
निश्चयेन हरियेन विविधाचारकारिणा ।  
योनिष्ववतरत्युर्व्यां तत्तज्ज्ञत्वमुदाहृतम् ॥ ९ ॥  
निश्चयो यस्त्रिनेत्रस्य कान्तया सह तिष्ठतः ।  
ब्रह्मणो वाप्यरागस्य स ते भवतु राघव ॥ १० ॥  
यो निश्चयः सुरगुरोर्वाक्पतेर्भागवस्य च ।  
दिवाकरस्य शशिनः पवनस्यानलस्य च ॥ ११ ॥  
नारदस्य पुलस्त्यस्य मम चाङ्गिरसस्तथा ।  
प्रचेतसो भृगोश्चैव क्रतोरत्रेः शुक्रस्य च ॥ १२ ॥  
अन्येषामेव विप्रेन्द्र राजर्षीणां च राघव ।  
यो निश्चयो विमुक्तानां जीवतां ते भवत्वसौ ॥ १३ ॥

श्रीराम उवाच ।

येनैते भगवन्धीरा निश्चयेन महाधियः ।  
विशोकाः संस्थितास्तन्मे ब्रह्मन्प्रब्रूहि तत्त्वतः ॥ १४ ॥

श्रीवासिष्ठ उवाच ।

राजपुत्र महाबाहो विदिताखिलवेद्य हे ।  
स्फुटं शृणु यथा पृष्ठमयमेषां हि निश्चयः ॥ १५ ॥  
यदिदं किञ्चिदाभोगि जगज्जालं प्रदृश्यते ।  
तत्सर्वममलं ब्रह्म भवत्येतद्व्यवस्थितम् ॥ १६ ॥  
ब्रह्म चिद्ब्रह्म भुवनं ब्रह्म भूतपरम्पराः ।  
ब्रह्माहं ब्रह्म मच्छत्रुर्ब्रह्म सन्मित्रबान्धवाः ॥ १७ ॥  
ब्रह्म कालत्रयं तच्च ब्रह्मण्येव व्यवस्थितम् ।  
तरङ्गमालयाम्भोधिर्व्यात्मानि विवर्धते ॥ १८ ॥  
तथा पदार्थलक्ष्येत्यमिदं ब्रह्म विवर्धते ।  
गृह्यते ब्रह्मणा ब्रह्म भुज्यते ब्रह्म ब्रह्मणा ॥ १९ ॥  
ब्रह्म ब्रह्मणि बृंहामिर्ब्रह्मशक्त्येव बृंहति ।  
ब्रह्म मच्छत्रुरूपं मे ब्रह्मणोऽप्रियकृद्यदि ॥ २० ॥

अयं मदनुभवानुसारी निश्चयः कार्येण बहिर्व्यवहारेण अकार्येण समाधिना च विहारिणस्तस्याभूत् । तदेवाभ्यासफलं ज्ञानं तेन ज्ञानेनैवाभिव्यक्तस्य स्वरूपस्य सत्यता नापातज्ञानेनेत्यर्थः ॥ ८ ॥ योनिषु गर्भवासादिकृच्छ्रेष्ववतरति । अवतरन्नपि न तत्प्रयुक्तदुःखैः स्पृश्यत इत्यर्थः । एवमुत्तरेष्वप्यूह्यम् ॥ ९ ॥ ॥ १० ॥ ११ ॥ १२ ॥ एवकारो जीवतामित्यनेन संबध्यते ॥ १३ ॥ प्रश्नः स्पष्टः ॥ १४ ॥ अयं वक्ष्यमाणप्रकारः ॥ १५ ॥ तमेवाह—यदिदमित्यादिना । व्यवस्थितं मायिकाव्यवस्थितरूपत्वागेन पारमार्थिकस्वरूपे स्थितम् ॥ १६ ॥ संक्षिप्योक्तमेव विस्तारद्विशिष्य दर्शयति—ब्रह्मेति ॥ १७ ॥ विवर्धते विजृम्भते ॥ १८ ॥ सर्वक्रियाकारकफलानां ब्रह्मतैवेत्याशयेनाह—गृह्यत इति ॥ १९ ॥ ब्रह्मशक्त्या मायया । बृंहामिर्विवर्धते । बृंहति वर्धते इव । अनया दृशा न क्वचिद्वेष्टरागादिप्रसक्तिरित्याशयेनाह—ब्रह्मेति । अप्रियकृदनिष्टकर्तृ ॥ २० ॥ तत्तर्हि ॥ २१ ॥ अत्र ब्रह्मणि । सर्वस्मिन्पूर्णे । चरणस्पन्दनं गमनं

तद्ब्रह्मणि ब्रह्मनिष्ठं किमन्यत्कस्यचित्कृतम् ।  
रागादीनामवस्थानं कल्पितानां खवृक्षवत् ॥ २१ ॥  
असंकल्पेन नष्टानां कः प्रसङ्गोऽत्र वर्धते ।  
ब्रह्मण्येव हि सर्वस्मिन्चरणस्पन्दनादिकम् ॥ २२ ॥  
स्फुरति ब्रह्म सकलं सुखितादुःखिते कुतः ।  
ब्रह्म ब्रह्मणि संतृप्तं ब्रह्म ब्रह्मणि सस्थितम् ॥ २३ ॥  
स्फुरति ब्रह्मणि ब्रह्म नाहमस्मीतरात्मकः ।  
घटो ब्रह्म पटो ब्रह्म ब्रह्माहमिदमाततम् ॥ २४ ॥  
अतो रागविरागाणां मृषेव कलनेह का ।  
मरणब्रह्मणि खैरं देहब्रह्मणि संगते ॥ २५ ॥  
दुःखितानाम कैव स्याद्रज्जुसर्पभ्रमोपमा ।  
संभोगादौ सुखं ब्रह्मण्यास्थिते देहब्रह्मणि ॥ २६ ॥  
संपन्नमेतन्म इति मुधा स्यात्कलना कुतः ।  
वीच्यम्भसोः स्पन्दवतोर्न त्वन्यदम्बुनो यथा ॥ २७ ॥  
त्वत्तामत्ते तथा न स्तो ब्रह्मणि स्पन्दरूपिणि ।  
यथावर्तमृते तोये न किञ्चिन्म्रियते क्वचित् ॥ २८ ॥  
मृतिब्रह्मत्वमायाते देहब्रह्मणि वै तथा ।  
यथा चलाचले तोये त्वत्तामत्ते न तिष्ठतः ॥ २९ ॥  
तथा जडाजडे रूपे न स्थिते परमात्मनि ।  
कटकत्वं यथा हेम्नो यथावर्तो जलस्य च ॥ ३० ॥  
तदतद्भावरूपेयं तथा प्रकृतिरात्मनः ।  
इदं हि जीवभूतात्म जडरूपमिदं भवेत् ॥ ३१ ॥  
इत्यज्ञानात्मनो मोहो न च ज्ञानात्मनः क्वचित् ।  
अज्ञस्य दुःखौघमयं ज्ञस्यानन्दमयं जगत् ॥ ३२ ॥  
अन्धं भुवनमन्धस्य प्रकाशं तु सचक्षुषः ।  
जगदेकात्मकं ज्ञस्य मूर्खस्यातीव दुःखदम् ॥ ३३ ॥  
शिशोरिव स्फुरद्यक्षा निशा पुंसस्तु केवला ।  
अस्मिन्ब्रह्मघटे नित्यमेकस्मिन्सर्वतः स्थिते ॥ ३४ ॥

तदादिकम् ॥ २२ ॥ यतः सकलं ब्रह्म सुखैकरसं स्फुरत्यतो दुःखितादि कुतः ॥ २३ ॥ २४ ॥ अनया दृशा आत्यन्तिकी-मभयप्राप्तिमाह—मरणेति ॥ २५ ॥ एवमात्यन्तिकी भोगरागनिवृत्तिरपि सिध्यतीत्याह—संभोगेति ॥ २६ ॥ कलना इच्छा । स्पन्दवतोः सतोरम्बुनोऽन्यथा किञ्चिदपि नास्ति तथेत्यर्थः ॥ २७ ॥ स्पन्दो रागद्वेषादिना चलनं तद्रूपिणि । तत्प्रयोजके इति यावत् । आवर्तस्य मृते नाशे ॥ २८ ॥ तथा देहब्रह्मणि मृतिब्रह्मत्वमायातेपि न किञ्चिन्म्रियते इत्यर्थः । जडरूपापरित्यागेनैव सर्वपर्यायेषु ब्रह्मता मायाहीति तन्निषेधति—यथेति । चलाचले चञ्चले चले अचले चेति वा ॥ २९ ॥ जडरूपाभावे प्रतियोग्यप्रसिद्धावजडमिति तद्व्यावृत्तरूपस्याप्यप्रसक्तेरिति भावः ॥ ३० ॥ तस्यैव अतदिव भावो यथा तथारूपा प्रकृतिर्मायिकः स्वभावस्तद्वशादेव जीवजडरूपमेदकल्पनेत्याह—इदमिति ॥ ३१ ॥ अतएव तत्त्वविदः सर्वे जगदानन्दैकरसमेवेत्याह—अज्ञस्येति ॥ ३२ ॥ ३३ ॥ यथा निशा रात्रिः

न किञ्चिन्म्रियते नाम न च किञ्चन जीवति ।  
 यथोल्लासविलासेषु न नश्यति न जायते ॥ ३५ ॥  
 तरङ्गादिमहाम्भोधौ भूतवृन्दं तथात्मनि ।  
 इदं नास्तीदमस्तीति भ्रान्तिर्नामात्मनात्मनि ॥ ३६ ॥  
 शक्तिर्निर्हेतुकैवान्तः स्फुरति स्फटिकांशुवत् ।  
 जगच्छक्त्यात्मनात्मैव ब्रह्म स्वात्मनि संस्थितम् ॥ ३७ ॥  
 तरङ्गकणजालेन पयसीव पयोधनम् ।  
 शरीरनाशेन कथं ब्रह्मणो मृतधीर्भवेत् ॥ ३८ ॥  
 ब्रह्मणो व्यतिरिक्तं हि न शरीरादि विद्यते ।  
 पयसो व्यतिरेकेण तरङ्गादि महार्णवे ॥ ३९ ॥  
 यः कणो या च कणिका या वीचिर्यस्तरङ्गकः ।  
 यः फेनो या च लहरी तद्यथा वारि वारिणि ॥ ४० ॥  
 यो देहो या च कलना यदृश्यं यौ क्षयाक्षयौ ।  
 या भावरचना योऽर्थस्तथा तद्ब्रह्म ब्रह्मणि ॥ ४१ ॥  
 संस्थानरचना चित्रा ब्रह्मणः कनकादिव ।  
 नान्यरूपा विमूढानां मृषैव द्वित्वभावेन ॥ ४२ ॥  
 मनोबुद्धिरहंकारस्तन्मात्राणीन्द्रियाणि च ।  
 ब्रह्मैव सर्वं नानात्म सुखं दुःखं न विद्यते ॥ ४३ ॥  
 अयं सोऽहमिदं चित्तमित्याद्यर्थोत्थया गिरा ।  
 शब्दप्रतिश्रवेणाद्राविवात्मात्मनि जृम्भते ॥ ४४ ॥  
 ब्रह्मैवाज्ञातमज्ञत्वमभ्यागतमिव स्थितम् ।  
 तथा हि दृश्यते स्वप्ने चेतसात्मात्मनात्मनः ॥ ४५ ॥  
 अभावितं ब्रह्मतया ब्रह्माज्ञानमलं भवेत् ।

अभावितं हेमतया यथा हेम च मृद्भवेत् ॥ ४६ ॥  
 स्वयं प्रभुर्महात्मैव ब्रह्म ब्रह्मविदो विदुः ।  
 अपरिज्ञातमज्ञानमज्ञानमिति कथ्यते ॥ ४७ ॥  
 ज्ञातं ब्रह्मतया ब्रह्म ब्रह्मैव भवति क्षणात् ।  
 ज्ञातं हेमतया हेम हेमैव भवति क्षणात् ॥ ४८ ॥  
 ब्रह्मात्मा सर्वशक्तिर्हि तद्यथा भावयत्यलम् ।  
 निर्हेतुकः स्वयं शक्त्या तत्तथाशु प्रपश्यति ॥ ४९ ॥  
 अकर्मकर्तृकरणमकारणमनामयम् ।  
 स्वयं प्रभुं महात्मानं ब्रह्म ब्रह्मविदो विदुः ॥ ५० ॥  
 अपरिज्ञातमज्ञानमज्ञानमिति कथ्यते ।  
 परिज्ञातं भवेज्ज्ञानमज्ञानपरिनाशनम् ॥ ५१ ॥  
 बन्धुरेवापरिज्ञातो ह्यबन्धुरिति कथ्यते ।  
 परिज्ञातो भवेद्बन्धुरबन्धुभ्रमनाशनात् ॥ ५२ ॥  
 इदं त्वयुक्तमित्यन्तर्ज्ञाते सोदेति भावना ।  
 यस्माद्युक्ताद्वैरस्याद्यया किल विरज्यते ॥ ५३ ॥  
 द्वैतं त्वसत्यमित्यन्तर्ज्ञाते सोदेति भावना ।  
 तस्माद्वैताच्च वैरस्याद्यया किल विरज्यते ॥ ५४ ॥  
 अयं नाहमिति ज्ञाते स्फुटे सोदेति भावना ।  
 मिथ्याहंकारता तस्माद्यया नूनं विरज्यते ॥ ५५ ॥  
 ब्रह्मैवाहमिति ज्ञाने सत्ये सोदेति भावना ।  
 तस्मिन्सत्ये निजे रूपे यथान्तः परिलीयते ॥ ५६ ॥  
 सति विस्तारजे तस्मिन्ब्रह्मेदमिति वेद्म्यहम् ।  
 त्वमहंत्वादवाधे तत्सदित्यादि जगद्रतम् ॥ ५७ ॥

शिशोर्बालस्य दृशा स्फुरन्स्वभ्रान्तिपरिकल्पितो यक्षो यस्यां  
 तथाविधा । पुंसो युववृद्धपुरुषस्य केवला निर्यक्षा । ब्रह्मलक्षणे  
 पूर्णासृतघटे ॥ ३४ ॥ ३५ ॥ ३६ ॥ शक्तिर्मायास्फटिकस्यांशुरने-  
 कप्रतिबिम्बग्रहणयोग्यतापादकस्वच्छता सैव यथा नानाप्रतिबि-  
 म्बतत्तद्गुणक्रियादिवैचित्र्यात्मना अन्तः स्फुरति तद्वत्सा जगदा-  
 त्मना तत्तत्पदार्थशक्त्यात्मना च स्फुरति प्रथते । सा च प्रथा  
 आत्मैव तच्च ब्रह्म स्वात्मन्येवाद्वये संस्थितम् ॥ ३७ ॥ अतएव  
 शरीरनाशेन नात्मनाश इति दृष्टान्तेनोपपादयति चतुर्भिः ॥ ३८ ॥  
 ॥ ३९ ॥ ४० ॥ कलना इन्द्रियव्यापारः । दृश्यं भोग्यम् ।  
 क्षयाक्षयौ विपत्संपदौ । भावा हर्षविपादादयस्तद्वचना । अर्थः  
 पुरुषार्थभोगः ॥ ४१ ॥ ४२ ॥ ४३ ॥ यथा एकएव शब्दः अद्रौ  
 पर्वतसंनिधौ प्रतिश्रवेण प्रतिध्वन्यात्मना द्विरुक्त इव जृम्भते  
 तथा देहचित्तबाह्यार्थारिपुनमभेदेनात्मैव जृम्भत इत्यर्थः  
 ॥ ४४ ॥ अज्ञत्वं जीवजगद्भावम् । 'तत्रात्मनि चैव विचित्राश्च  
 हि' इति बादरायणोक्तं स्वप्नदृष्टान्तमाह—तथाहीति ॥ ४५ ॥  
 अज्ञानस्यात्यन्तविरुद्धासंभावितकारिता लोके प्रसिद्धैवेत्याह—  
 अभावितमिति ॥ ४६ ॥ अतएव तदब्रह्मैवाज्ञानरूपं न तत्त्व-  
 ब्रह्मेशोत्याह—स्वयंप्रभुरिति ॥ ४७ ॥ ४८ ॥ आत्मा स्वयं ब्रह्म  
 यथा जीवजगद्रूपेण तात्त्विकब्रह्मरूपेण वा भावयति ॥ ४९ ॥

अतएव तत्त्वविदो न जीवजगद्भावेन पश्यन्तीत्याह—अक-  
 र्मेति । स्वबोधात्स्वभावे स्वयं प्रभवतीति स्वयंप्रभुस्तम् ॥ ५० ॥  
 ॥ ५१ ॥ ५२ ॥ तर्हि जीवजगतोर्ब्रह्ममात्रताभावना सहसैव  
 सर्वेषां कुतो नोदेति वैराग्याभावादिति चेत्तद्वेतव एव तर्ह्यु-  
 च्यन्तां तत्राह—इदं त्वित्यादिना । इदं जीवजगद्रूपमयुक्तं  
 विचारासहमिति ज्ञाते सति सा ब्रह्मभावना उदेति । यस्माद्वै-  
 तोरयुक्ताच्छुक्तिरजतादवैरस्यप्रसिद्धेर्यथा विचारणया जगत इव  
 भोग्यवर्गादपि विरज्यते पुरुष इत्यर्थः ॥ ५३ ॥ उक्ता विचा-  
 रणा जगद्विषये तत्पदार्थशोधनतया पर्यवस्यतीत्याशयेन जग-  
 दंशे उक्तमेव स्फुटमाह—द्वैतमिति ॥ ५४ ॥ जीवांशोऽपि सा  
 त्वपदार्थशोधनतया पर्यवस्यतीत्याशयेन तदंशेयुक्तं स्फुटयति—  
 अयमिति । अयं देहादिकार्यकारणसंघातो नाहमिति ज्ञाते सति  
 ॥ ५५ ॥ पदार्थशोधफलभूताखण्डवाक्यार्थबोधतयापि सा पर्य-  
 वस्यतीत्याशयेन तस्मिन् जीवजगद्भावयोर्बाधलक्षणं लयं स्फुट-  
 यति—ब्रह्मैवेति ॥ ५६ ॥ अखण्डाकारबोधे सति स्थितमपि  
 जगत्सदेकरसं ब्रह्मैव न पूर्ववदुःस्वरूपमित्याशयेनाह—सतीति  
 द्वाभ्याम् । तस्मिन्खण्डवाक्यार्थं विस्तारजे अपरिच्छिन्नस्वभा-  
 वेनाविर्भूते सति त्वंत्वमहंत्वमादिपदादिदत्तं च तेषां बाधे  
 सति तत्प्राक् प्रसिद्धं सत् आदिपदाद्भाति प्रियं नाम रूपमिति



सत्यं सर्वप्रकाराख्यं ब्रह्मेदमिति वेदयहम् ।  
 न मे दुःखं न कर्माणि न मे मोहो न वाञ्छितम् ॥५८॥  
 समः स्वस्थो विशोकोऽस्मि ब्रह्माहमिति सत्यता ।  
 कलाकलङ्कमुक्तोऽस्मि सर्वमस्मि निरामयः ॥ ५९ ॥  
 न त्यजामि न वाञ्छामि ब्रह्माहमिति सत्यता ।  
 अहं रक्तमहं मांसमहमस्थीन्यहं वपुः ॥ ६० ॥  
 चिदहं चेतनं चाहं ब्रह्माहमिति सत्यता ।  
 द्यौरहं खमहं सार्कमहमाशा भुवोऽप्यहम् ॥ ६१ ॥  
 अहं घटपटाकारो ब्रह्माहमिति सत्यता ।  
 अहं तृणमहं चोर्वीं गुल्मोऽहं काननाद्यहम् ॥ ६२ ॥  
 शैलसागरसार्थोऽहं ब्रह्मैकत्वं किल स्थितम् ।  
 आदानदानसंकोचपूर्विका भूतशक्तयः ॥ ६३ ॥  
 सर्वमेव चिदात्मास्मि ब्रह्मण्याततरूपधृक् ।  
 लतागुल्माङ्कुरादीनामहंसंभवनैषिणाम् ॥ ६४ ॥  
 चिदात्मान्तर्गतं शान्तं परं ब्रह्म रसात्मकम् ।  
 यस्मिन्सर्वं यतः सर्वं यत्सर्वं सर्वतश्च यत् ॥ ६५ ॥  
 यो मतः सर्वं एकात्मा परं ब्रह्मेति निश्चयः ।  
 चिदात्मा ब्रह्म सत्सत्यमृतं ज्ञ इति नामभिः ॥ ६६ ॥  
 प्रोच्यते सर्वगं तत्त्वं चिन्मात्रं चेत्यवर्जितम् ।  
 आभासमात्रममलं सर्वभूतात्मबोधकम् ॥ ६७ ॥  
 सर्वत्रावस्थितं शान्तं चिद्ब्रह्मेत्यनुभूयते ।

पञ्चरूपमिदं जगद्गतं वस्तुजातं ब्रह्मैवेति वेदनीत्यर्थः ॥ ५७ ॥  
 ॥ ५८ ॥ तत्स्वभावस्थितमेव परमपुरुषार्थतया वर्णयति—सम  
 इत्यादिना ॥ ५९ ॥ त्वत्तत्पदार्थशोधनमपि परिच्छेदपारोक्ष्य-  
 निरासायैव तन्निरासेन सार्वार्थ्यलाभे तु रक्तमांसादिरूपदेहा-  
 दिरप्यात्मैवेति न निरासार्हमित्याशयेनाह—अहं रक्तमित्या-  
 दिना ॥ ६० ॥ ६१ ॥ ६२ ॥ शैलाः सागराः सार्थः प्राणिस्ङ्ख-  
 श्वाहम् । भूतशक्तयः प्राणिधर्माः ॥ ६३ ॥ संभवनमङ्कुरकाण्ड-  
 प्रतानशाखाद्याविर्भावस्तदेषिणाम् ॥ ६४ ॥ ६५ ॥ ६६ ॥  
 ॥ ६७ ॥ अनुभूयते ब्रह्मविद्विरिति शेषः । ननु प्रतिपुरुषं  
 मनोबुद्धीन्द्रियवृत्तिभेदेन चिति भेदानुभवात्कथं सा ब्रह्म स्यात्त-  
 त्राह—मन इत्यादिना । समस्तासु कलनासु वृत्तिष्वन्वितमनु-  
 गतम् ॥ ६८ ॥ स्वं प्रत्यक्स्वरूपमेव मा प्रमा तदाभासं स्वप्र-  
 काशम् । शब्दादीनां तत्कारणानामाकाशादीनां तत्कृतजगत्स्थि-  
 तेश्च तत्त्वावकाशकं सत्ताप्रथास्वरूपम् ॥ ६९ ॥ समस्तकलना-  
 न्वितत्वमुपपादयन्नक्तमेव स्फुटमाह—अनारतेति । अमिवि-  
 स्फुलिङ्गधारावद्बुद्ध्युपाधिवाराभिरनारतं गलन्त्यो निःसरन्त्यो या-  
 श्चिद्भारास्तासां गहनात्मकमाकरस्थानीयं प्रत्यगात्मरूपम् ॥ ७० ॥  
 सुमनसां योगिनां मौनमनुभूयमानमप्यभिलपितुमशक्यम् ।  
 अमृतं परं निरतिशयानन्दरूपम् । एतदपि पूर्ववदुपपादयन्नक्त-  
 मेवाह—अनारतेति । अहंकारलक्षणानि निःशेषाणि समस्तानि  
 भोक्तृवक्त्राणि प्रति तत्तद्भोगवृत्तिधरोपाधिभिर्मधुधारावदनारत-  
 गलद्रूपं कूटस्थनित्यानुभवानन्दैकरसं चिद्ब्रह्माहमित्यन्वयः ॥ ७१ ॥

मनोबुद्धीन्द्रियव्रातसमस्तकलनान्वितम् ॥ ६८ ॥  
 भेदं त्यक्त्वा स्वमाभासं चिद्ब्रह्माहमनामयम् ।  
 शब्दादीनामशेषाणां कारणानां जगत्स्थितेः ॥ ६९ ॥  
 तत्त्वावकाशकं स्वच्छं चिद्ब्रह्मास्मि न मे क्षयः ।  
 अनारतगलत्स्वच्छविद्भारागहनात्मकम् ॥ ७० ॥  
 आलोकः सुमनोमौनं चिद्ब्रह्मास्म्यमृतं परम् ।  
 अनारतगलद्रूपं नित्यं चानुभवामृतम् ॥ ७१ ॥  
 अहं निःशेषचक्राणि चिद्ब्रह्माहमलेपकम् ।  
 सुषुप्तसदृशं शान्तमालोकविमलात्मकम् ॥ ७२ ॥  
 संभोगोत्तममाभासं चिद्ब्रह्मास्म्यपवासनम् ।  
 खण्डादिस्वादुसंवित्तिरीषन्मात्रा तु तिष्ठति ॥ ७३ ॥  
 चित्तादिष्ववबुद्धेषु तद्वि ब्रह्माहमच्युतः ।  
 कान्तासंसक्तचित्तस्य चन्द्रे समुदिते सति ॥ ७४ ॥  
 चन्द्रप्रत्ययसत्त्वात्मं चिद्ब्रह्माहमनामयम् ।  
 भूमिष्ठनरदृष्टीनां लग्नानां खे निशाकरे ॥ ७५ ॥  
 या खस्था ननु चिच्छक्तिस्तच्चिद्ब्रह्मास्ति निर्मलम् ।  
 सुखदुःखादिकलनाविकलो निर्मलस्तथा ॥ ७६ ॥  
 सत्यानुभवरूपात्मं चिद्ब्रह्मात्मास्मि शाश्वतः ।  
 असंस्तुताध्वनालोके मनस्यन्यत्र संस्थिते ॥ ७७ ॥  
 या प्रतीतिरनागस्का तच्चिद्ब्रह्मास्मि सर्वगः ।  
 भूवार्यनिलबीजानां संबन्धेऽङ्कुरकर्मसु ॥ ७८ ॥

नित्यं चानुभवामृतमित्येतत्समाधिनिष्ठानुभवेनोपपादयन्नाह—  
 सुषुप्तेति ॥ ७२ ॥ संभोगो मानुषानन्दादिहैरण्यगर्भान्तविषय-  
 सुखानि तेभ्योऽप्युत्तमम् । आभासं सर्वतः प्रकाशमानम् ।  
 संभोगोत्तममिति यदुक्तं तदुपपाद्यानुभावयति—खण्डादीति ।  
 रसनादिभिरिन्द्रियैः खण्डशर्करादिस्वादुसंवित्तिरीषन्मात्राखण्ड-  
 रसस्य जिह्वातः कण्ठोपसर्पणपर्यन्तात्पतरदेशकालपरिच्छिन्ना  
 तिष्ठति सैव तु स्वपरिच्छेदहेतुषु चित्तचेत्यचेतयितृषु स्वप्रकाश-  
 नन्दैकरसतयावबुद्धेषु सत्सु परिच्छेदोपाधिच्युतावपि च्युति-  
 रहितात्मा तदेव निरतिशयानन्दं ब्रह्माहमित्यन्वयः ॥ ७३ ॥  
 ननु ज्ञानस्य विषयोपाधिनिर्मुक्ता स्थितिरेवाप्रसिद्धेत्याशङ्क्य  
 तत्प्रसिद्धिं दर्शयति—कान्तेति । निशि कान्तासंसक्तचित्तस्य  
 चन्द्रोदये सति चन्द्रकान्तोभयदर्शने अन्तराले देशे चितो  
 विच्छेदानुभवाच्चन्द्राकारप्रत्ययपर्यन्तमविच्छिन्नसत्तात्मकं नि-  
 र्विषयं चिद्ब्रह्म प्रसिद्धं तदेवाहमित्यर्थः ॥ ७४ ॥ भूमिष्ठेति  
 तस्यैव स्फुटीकरणम् ॥ ७५ ॥ खस्था आन्तरालिकनभःप्रदे-  
 शस्था । उदासीनानां सुखदुःखाद्याकारवृत्त्यन्तरशून्यतादशायां  
 निर्विषयस्वात्मप्रथा प्रसिद्धैवेत्याशयेनाह—सुखेति ॥ ७६ ॥  
 एवमिहस्थस्य पुंसोऽन्यत्र दूरस्थे विषयेन संस्तुतः संपादि-  
 तोऽध्वगानामन्तरालमार्गस्थानां पदार्थानामालोको येन तथा-  
 विधे मनसि संस्थिते सति अन्तराले देशे अनागस्का विषयसं-  
 सर्शापराधशून्या या प्रतीतिश्चिन्मात्रं तदित्यर्थः ॥ ७७ ॥  
 संबन्धे मेलने सति अङ्कुरलक्षणे कर्मसु कार्येषु उद्गमनीया

शक्तिरुद्गमनीयान्तस्तच्चिद्ब्रह्माहमाततम् ।  
 खर्जूरनिम्बविम्बानां स्वयमात्मनि तिष्ठताम् ॥ ७९ ॥  
 या स्वादसक्ता लीनान्तस्तद्ब्रह्म चिदहं समः ।  
 खेदानन्दविमुक्तान्तःसंविर्त्तिर्मननोदया ॥ ८० ॥  
 लाभालाभविधौ तुल्या चिद्ब्रह्मास्मि निरामयम् ।  
 यावद्भूम्यर्कमेतावदृष्टिसूत्रं यदाततम् ॥ ८१ ॥  
 तन्मध्यसदृशं शान्तं निर्मलं चिदहं ततम् ।  
 जाग्रत्यपि सुषुप्तेऽपि तत्स्वप्नेऽपि तथोदितम् ॥ ८२ ॥  
 तुर्यं रूपमनाद्यन्तं चिद्ब्रह्माहमनामयम् ।  
 पुंसां क्षेत्रशतोत्थानामिक्षूणां स्वादुवत्स्थितम् ॥ ८३ ॥  
 सर्वेषामेकरूपं तच्चिद्ब्रह्मास्मि समः स्थितः ।  
 सर्वगा प्रकृता स्वच्छरूपा भानोरिव प्रभा ॥ ८४ ॥  
 आलोककारिणी कान्ता चिद्ब्रह्मेदमहं ततम् ।  
 संभोगानन्दलववदमृतास्वादशक्तिवत् ॥ ८५ ॥  
 खानुभूत्येकमात्रं यच्चिद्ब्रह्मास्मि तदव्ययम् ।  
 प्रोताङ्गमपि गुप्तास्यं देहे तन्तुर्विसे यथा ॥ ८६ ॥  
 छेदे भेदे स्फुरद्रूपं चिद्ब्रह्माहमनामयम् ।  
 आक्रान्तभुवनप्यभ्रमालेव स्पन्दशालिनी ॥ ८७ ॥  
 दुर्लक्ष्याणुमयाकारा चिच्छक्तिरहमातता ।  
 अनुभूतिमयान्तस्थस्नेहमात्रोपलक्षिता ॥ ८८ ॥  
 क्षीराद्भृतस्य सत्तेव चिदहं क्षयवर्जिता ।  
 कटकाद्भदकेयूररचना तदतन्मयी ॥ ८९ ॥  
 हेम्नीव संस्थिता देहे चिद्ब्रह्मात्मास्मि सर्वगः ।  
 पदार्थौघस्य शैलादेर्बहिरन्तश्च सर्वदा ॥ ९० ॥  
 सत्ता सामान्यरूपेण या वित्तोहमलेपकः ।

सर्वासामनुभूतीनामादर्शो यो ह्यकृत्रिमः ॥ ९१ ॥  
 अगम्यो मललेखानां तच्चित्तत्त्वमहं महत् ।  
 सर्वसंकल्पफलदं सर्वतेजःप्रकाशकम् ॥ ९२ ॥  
 सर्वोपादेयसीमान्तं चिदात्मानमुपासहे ।  
 सर्वावयवविधान्तं समस्तावयवातिगम् ॥ ९३ ॥  
 अनारतकचद्रूपं चिदात्मानमुपासहे ।  
 घटे पटे तटे कूपे स्पन्दमानं सदा तनौ ॥ ९४ ॥  
 जाग्रत्यपि सुषुप्तस्थं चिदात्मानमुपासहे ।  
 उष्णमग्नौ हिमे शीतं मृष्टमग्ने शितं क्षुरे ॥ ९५ ॥  
 कृष्णं ध्वान्ते सितं चन्द्रे चिदात्मानमुपासहे ।  
 आलोकं बहिरन्तस्थं स्थितं च स्वान्मदस्तुनि ॥ ९६ ॥  
 अदूरमपि दूरस्थं चिदात्मानमुपासहे ।  
 माधुर्यादिषु माधुर्यं तीक्ष्णादिषु च तीक्ष्णताम् ॥ ९७ ॥  
 गतं पदार्थजातेषु चिदात्मानमुपासहे ।  
 जाग्रत्स्वप्नसुषुप्तेषु तुर्यातुर्यातिगे पदे ॥ ९८ ॥  
 समं सदैव सर्वत्र चिदात्मानमुपासहे ।  
 प्रशान्तसर्वसंकल्पं विगताखिलकौतुकम् ॥ ९९ ॥  
 विगताशेषसंरम्भं चिदात्मानमुपासहे ।  
 निष्कौतुकं निरारम्भं निरीहं सर्वमेव च ॥ १०० ॥  
 निरंशं निरहंकारं चिदात्मानमुपासहे ।  
 सर्वस्यान्तःस्थितं सर्वमप्यपारैकरूपिणम् ॥ १०१ ॥  
 अपर्यन्तचिदारम्भं चिदात्मानमुपागतः ।  
 त्रैलोक्यदेहमुक्तानां तन्तुमुन्नतमाततम् ॥ १०२ ॥  
 प्रचारसंकोचकरं चिदात्मानमुपागतः ।  
 लीनमन्तर्बहिः स्वात्मान्कोडीकृत्य जगत्खगान् ॥ १०३ ॥

वह्निर्निर्गमनानुकूला या चिच्छक्तिस्तद्ब्रह्मेत्यर्थः ॥ ७८ ॥ खर्जू-  
 रादीनां फलानामात्मनि स्वीये जडस्वभावे तिष्ठतां रसभेदानां  
 स्वयमन्तर्लीनां रासनादिवृत्त्यभिव्यक्ता प्रथारूपा या स्वादसत्ता  
 तदेव ब्रह्मेत्यर्थः ॥ ७९ ॥ किंच यैव संवित्तिरिष्टलाभालाभयोः  
 खेदानन्दवती प्रसिद्धा सैव शास्त्रानुसारिमननोदयविशोधिता-  
 सती खेदानन्दविनिर्मुक्ता चेत्तदेव ब्रह्मेत्याह—खेदेति ॥ ८० ॥  
 भूमिष्ठस्यादित्यं पश्यतः पुंसो यावद्भूम्यर्कं भूमिमारभ्यार्कपर्यन्तं  
 यत् दृष्टिश्चक्षुस्तल्लक्षणं सूत्रमाततं विस्तीर्णमस्ति तस्य यन्मध्यं  
 नेत्रसूर्योभयासंलग्नभागस्तत्सदृशं विषयप्रकाशनसमर्थमपि तद्वि-  
 निर्मुक्तमित्यर्थः ॥ ८१ ॥ एवमवस्थात्रयसाक्षिरूपमेव तत्परि-  
 त्यागे तुर्यभूतं ब्रह्मेत्याह—जाग्रदिति ॥ ८२ ॥ सर्वेषां पुंसा-  
 मन्तः एकरूपं स्थितम् ॥ ८३ ॥ ८४ ॥ ८५ ॥ तस्य आन-  
 खाग्रसर्वाङ्गव्याप्तिं देहच्छेदादावच्छेद्यतां चाह—प्रोताङ्गमपीति ।  
 विसतन्तुपक्षे स्पष्टोऽन्वयः ॥ ८६ ॥ भुवनानि लोका जलानि  
 च । वृत्तिवायुपाधिस्यन्दस्यन्दशालिनि ॥ ८७ ॥ दुर्लक्ष्या  
 अणवः सूक्ष्मा जीवा जलकणाश्च तन्मयः कल्पिताकारो

यस्याः अनुभूतिमयोऽनुभवमात्रगम्योऽन्तस्थः सारो यस्याः ।  
 ब्रह्मश्चिक्कणता परप्रमा च तन्मात्रोपलक्षिता ॥ ८८ ॥  
 तदतन्मयी हेन्नि हेमसत्तेवेति शेषः ॥ ८९ ॥ ९० ॥  
 अनुभूतीनामनुभववृत्तिभेदानाम् ॥ ९१ ॥ ९२ ॥ सर्वे-  
 षामुपादेयानामुपादानस्यात्मात्मात्मात्सीमान्तम् ॥ ९३ ॥  
 घटपटादौ सद्रूपेण स्थितम् । तनौ चतुर्विधदेहे स्पन्दमानं स्फुर-  
 द्रूपं चेष्टानिमित्तभूतं वा । जाग्रदवस्थायामपि सुषुप्तमिव परमा-  
 र्थतो निर्विशेषतया स्थितम् ॥ ९४ ॥ अग्नौष्ण्यादिसत्ता-  
 त्मनामपि चित एव स्फुरणात्परसार्थतः सैव तानीत्याशयेनाह  
 —उष्णमिति । मृष्टं माधुर्यम् । शितं निशितम् । तीक्ष्णमित्यर्थः  
 ॥ ९५ ॥ ९६ ॥ प्रत्यगात्मत्वाददूरमप्यज्ञानादूरतम् ॥ ९७ ॥  
 गतमिति पूर्वान्वयि ॥ ९८ ॥ कौतुकं कामः ॥ ९९ ॥ संरम्भः  
 क्रोधः । कौतुकं भोगोत्कण्ठा । आरम्भो यत्नः । ईहा चेष्टा ।  
 सर्वं निरवशेषम् ॥ १०० ॥ १०१ ॥ अपर्यन्तानां प्रतिविम्ब-  
 चिता आरम्भा यस्मात्तम् । त्रैलोक्यस्थानां देहलक्षणानां  
 मुक्तानां तन्तुम् ॥ १०२ ॥ प्रचारारचारौ जाग्रत्स्वप्नौ संकोचः

१ अत्र प्रचारावित्थेवापेक्षितम् । कुतैकशेषद्विवचनान्तप्रचारशब्देन

द्वन्द्वस्तेन प्रचारशब्दाज्जाग्रत्स्वप्नयोर्लभः । अत्राचारग्रहणं चिन्त्यम् ।

चित्रं बृहज्जालमिव चिदात्मानमुपागतः ।  
 सर्वं यत्रेदमस्येव नास्येव च मनागपि ॥ १०४ ॥  
 सदसद्रूपमेकं तं चिदात्मानमुपागतः ।  
 परमप्रत्ययं पूर्णमास्पदं सर्वसंपदाम् ॥ १०५ ॥  
 सर्वाकारविहारस्थं चिदात्मानमुपागतः ।  
 स्नेहाधारमथोऽशान्तं जडवाताहतिभ्रमैः ॥ १०६ ॥  
 युक्तं मुक्तं च चिदीपं बहिरन्तरुपास्महे ।  
 हृत्सरःपद्मिनीकन्दं तन्तुं सर्वाङ्गसुन्दरम् ॥ १०७ ॥  
 जनता जीवनोपायं चिदात्मानमुपागतः ।  
 अक्षीरार्णवसंभूतमशशाङ्कमुपस्थितम् ॥ १०८ ॥  
 अहार्यममृतं सत्यं चिदात्मानमुपास्महे ।

इत्यार्षे वासिष्ठमहारामायणे वाल्मीकीये देवदूतोक्ते मोक्षोपायेषु निर्वाणप्रकरणे जीवन्मुक्तनिश्चययोगोपदेशो नाम एकादशः सर्गः ॥ ११ ॥

### द्वादशः सर्गः १२

श्रीवासिष्ठ उवाच ।

इति निश्चयवन्तस्ते महान्तो विगतैनसः ।  
 सत्याः सत्ये पदे शान्ते समे सुखमवस्थिताः ॥ १ ॥  
 इति पूर्णधियो धीराः समनीरागचेतसः ।  
 न निन्दन्ति न नन्दन्ति जीवितं मरणं तथा ॥ २ ॥  
 इत्यलक्ष्यचमत्कारा नारायणभुजा इव ।  
 ऋजवः स्खलिताकारा अपरा इव मेरवः ॥ ३ ॥  
 रेमिरे वनखण्डेषु द्वीपेषु नगरेषु च ।  
 देवोपवनमालासु स्वर्गेषु च सुरा इव ॥ ४ ॥

सुषुप्तिस्तत्करम् । अन्तर्बहिश्च स्वेन आप्तान्व्याप्तान् जगच्छ-  
 णान्खगान्पक्षिणः क्रोडीकृत्यान्तर्भाव्य लीनं प्रच्छन्नतया स्थितम् ॥ १०३ ॥ १०४ ॥ सर्गे सर्वसत्तानिर्वाहकत्वात्सद्रूपं प्रलये  
 सर्वासत्तानिर्वाहकत्वात्सद्रूपमिति भावः । परमप्रत्ययमत्यन्त-  
 विश्वासाहं चिदेकरसं वा । सर्वासां संपदां सुखलवानामास्पदं  
 प्रतिष्ठाम् ॥ १०५ ॥ स्नेहस्तैलं निरुपाधिप्रेमा च तदाधारम् ।  
 जडानां देहादीनां वातानां प्राणानां वृष्टिवातानां चाहतिरध्यासोऽ-  
 भिघातश्च तत्प्रयुक्तैर्भ्रमैरशान्तमविनष्टम् । भ्रान्तदृशा तैयुक्तं तत्त्व-  
 दृशा तु मुक्तं च ॥ १०६ ॥ हृत्सरसि पद्मिनीकन्दवन्निगूढम् ।  
 सर्वेषां हृत्सपादाद्यज्ञानां सुन्दरं दृढविष्टम्भकं तन्तुं रज्जुवदाधा-  
 रम् ॥ १०७ ॥ प्रसिद्धामृतवैलक्ष्ण्यमाह—अक्षीरार्णवेति  
 ॥ १०८ ॥ अहार्यं गरुडादिभिरपहर्तुमशक्यम् । आभासं अभि-  
 व्यक्तिम् ॥ १०९ ॥ रज्जनं खव्याप्त्या अभिव्यञ्जकम् ॥ ११०  
 ॥ १११ ॥ तादात्म्याध्यारोपदृशा अखिलमहम् । संसर्गाध्या-  
 रोपदृशा तु ममैव सर्वम् । अपवाददृशा तु अहंत्वारोपनिमित्त-  
 महंकारोपि नाहम् । इतरत्तु सुतरां नाहं इत्यध्यारोपापवा-  
 दाभ्यां तत्त्वं विदितवतो मे मम जगत्कृतं कृत्रिमं मायामयं

१ प्रकृतिभावाभावच्छादसः.

शब्दरूपरसस्पर्शगन्धैराभासमागतम् ॥ १०९ ॥  
 तैरेव रहितं शान्तं चिदात्मानमुपागतः ।  
 आकाशकोशविशदं सर्वलोकस्य रज्जनम् ॥ ११० ॥  
 न रज्जनं न चाकाशं चिदात्मानमुपागतः ।  
 महामहिम्ना सहितं रहितं सर्वभूतिभिः ।  
 कर्तृत्वे वाप्यकर्तारं चिदात्मानमुपागतः ॥ १११ ॥  
 अखिलमिदमहं ममैव सर्वं  
 त्वहमपि नाहमथेतरेच्च नाहम् ।  
 इति विदितवतो जगत्कृतं मे  
 स्थिरमथवास्तु गतज्वरो भवामि ॥ ११२ ॥

भ्रेमुः कुसुमपूर्णासु दोलान्दोलचलासु च ।  
 विचित्रवनलेखासु मेरुशृङ्गशिखासु च ॥ ५ ॥  
 चक्रुर्विजितशत्रूणि चामरच्छत्रवन्ति च ।  
 विचित्रार्थानि राज्यानि चित्राचारमयानि च ॥ ६ ॥  
 अनुजग्मुर्निर्मान्सर्वानानाचारविचेष्टितान् ।  
 श्रुतिस्मृत्युदितारम्भामितिकर्तव्यतामिति ॥ ७ ॥  
 ईदृशी रमणीयेषु ललनाहास्यहारिषु ।  
 विहाराहारस्येषु भोगा भोगेषु भूषिताः ॥ ८ ॥  
 विविशुश्चारुचूतासु मन्दारवलितासु च ।

वा अस्तु अथवा स्थिरमकृत्रिममात्रमैव वास्तु उभयथाप्यहं ग-  
 तज्वरो भवामीत्यर्थः ॥ ११२ ॥ इति श्रीवासिष्ठमहारामा-  
 यणतात्पर्यप्रकाशे निर्वाणप्रकरणे एकादशः सर्गः ॥ १० ॥

बहिर्नीरागनिःसङ्गामन्तःस्वच्छात्मभास्वरम् ।

जनकादिस्थितिं रामो गुरुप्रेक्षाभिहाग्रहीत् ॥ १ ॥

ते जनकादयो जीवन्मुक्ता अन्तः सत्ये पदे शोधिततत्प-  
 दार्थे व्यवस्थिताः ॥ १ ॥ बहिः पूर्णा धीः शोधितत्वंपदार्थं  
 येषाम् । अतएवान्तर्बहिश्च समनीरागचेतसः ॥ २ ॥ अलक्ष्ये  
 सूक्ष्मतमेऽपि लक्ष्ये वेधनचमत्कारो येषाम् । अतएव नारायण-  
 भुजा इव स्थिताः । स्खलिताकारा नम्रस्वभावाः अपरा मेरव  
 इव स्थिराः ॥ ३ ॥ तेषां समदृष्ट्या विहारं प्रपद्यन्ति—रेमिरे  
 इत्यादिना ॥ ४ ॥ दोलानामान्दोलनैश्चलासु ॥ ५ ॥ विचित्रा  
 अर्थस्त्रिवर्गा येषु तानि ॥ ६ ॥ नानाचारा बहुविधशि-  
 ष्टाचारास्तैर्विचेष्टिताननुष्ठितान्धर्माननुजग्मुः । स्वयमप्यनुष्ठि-  
 तवन्त इत्यर्थः । इति इत्थमेव श्रुतिस्मृत्युदिता आरम्भाः  
 प्रयत्ना यस्यास्तथाविधामितिकर्तव्यताम् । साङ्गं यागादीतिधा-  
 वत् । अनुजग्मुः ॥ ७ ॥ ईदृशीभिर्दृष्टादृष्टाधनसंपद्भिः  
 रमणीयेषु भोगानामाभोगेषु कलापेषु ॥ ८ ॥ विविशुर्नि-

अप्सरोगीतपूर्णासु नन्दनोद्यानभूमिषु ॥ ९ ॥  
 सचराचरभूतेषु विश्रान्ताखिलजन्तुषु ।  
 यज्ञक्रियाकलापेषु गार्हस्थ्येषु यथाक्रमम् ॥ १० ॥  
 तेरुहृतगजेन्द्रासु भ्रान्तभूरिशिवासु च ।  
 भेरीभांकारभीमासु संप्रामार्णववीथिषु ॥ ११ ॥  
 तस्थुः परुषचित्तासु हृतचित्तोद्धतासु च ।  
 संरम्भक्षोभरौद्रीषु सर्वासु द्वन्द्वरीतिषु ॥ १२ ॥  
 मनस्तेषां तु नीरागमनुपाधि गतभ्रमम् ।  
 असक्तं मुक्तमाशान्तं परं सत्त्वपदं गतम् ॥ १३ ॥  
 न ममज्जुः क्वचिदपि संकटेषु महत्स्वपि ।  
 महदप्युपयातेषु कुलशैलाः सरःस्त्रिव ॥ १४ ॥  
 नोल्लास विलासिन्या श्रिया परमकान्तया ।  
 परिपूर्णन्दुलक्ष्म्येव जलराशी रघूद्वह ॥ १५ ॥  
 न ममलौ दुःखशोकेन ग्रीष्मेणेव वनस्थलम् ।  
 जहर्ष च न भोगौघैरवश्यैरिवौषधी ॥ १६ ॥  
 ते हि केवलमव्यग्राः कुर्वन्तः काममञ्जरीः ।  
 इष्टानिष्टफलं राम नाभिलेपुर्न तत्यजुः ॥ १७ ॥  
 नोदगुः कार्यसंपत्तावाक्रान्ता नास्तमाययुः ।  
 जहृषुर्न सुखप्राप्तौ मम्लुर्नैव च संकटे ॥ १८ ॥  
 मुमुहुर्न विमोहेषु न ममज्जुर्विपत्कर्मैः ।  
 न जहर्षुः शुभैः शोकै रुरुदुर्न भवानिव ॥ १९ ॥

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे जीवन्मुक्तसंशयनिरूपणं नाम द्वादशः सर्गः ॥ १२ ॥

### त्रयोदशः सर्गः १३

श्रीराम उवाच ।

सम्यग्ज्ञानविलासेन वासनाविलयोदये ।  
 जीवन्मुक्तपदे ब्रह्मबूनं विश्रान्तवाहनम् ॥ १ ॥

विविधः ॥ ९ ॥ चराचरभूतैः सहितेषु सर्वभुवनेषु ।  
 विश्रान्ताः सुखिता अखिला जन्तवो यैस्तथाविधेषु यज्ञक्रियाक-  
 लापेषु गार्हस्थ्येषु च । 'अयं वा आत्मा सर्वेषां भूतानां लोकः' ।  
 'यथैव धुधिता बाला मातरं पर्युपासते । एवं सर्वाणि भूतान्य-  
 ग्रिहोत्रमुपासते' इत्यादिश्रुतेरिति भावः ॥ १० ॥ तेरुर्निस्तेरुः  
 ॥ ११ ॥ परुषाणि क्रूराणि क्लेशसहानि चित्तानि यासु हृत-  
 वित्तैः शत्रुभिरुद्धतासु परिभूतासु । द्वन्द्वरीतिषु विपत्स्वित्तिया-  
 वत् ॥ १२ ॥ १३ ॥ महदपि ऐश्वर्यमिति शेषः । कुलशैला  
 हिमवदादयः ॥ १४ ॥ जलराशिरिति व्यतिरेके दृष्टान्तः ।  
 'दूलोपे' इति दीर्घः ॥ १५ ॥ १६ ॥ अव्यग्राः कर्तृत्वाभिनि-  
 वेशरहिताः । काम्यन्त इति कामा भोगास्तल्लक्षणा मञ्जरीः कु-  
 र्वन्तोऽनुभवन्तः ॥ १७ ॥ शत्रुजयादिकार्यसंपत्तौ सत्यां न उद-  
 गुरुकर्षे प्रापुः । शत्रुभिराक्रान्ताश्च अस्तमपकर्षे नाययुः ॥ १८ ॥  
 विमोहेषु विमोहहेतुषु कृच्छ्रेषु । विपदां क्रमैराक्रमणैः ॥ १९ ॥  
 प्रकृत एव प्राकृतः स्वस्ववर्णोचित आचारस्तेन संप्राप्ते विषये

प्राकृताचारसंप्राप्ते कुर्वन्तः कर्म केवलम् ।  
 स्थिता विगतसंरम्भमपरा इव मेरवः ॥ २० ॥  
 तां त्वं दृष्टिमवष्टभ्य राघवाद्यविनाशिनीम् ।  
 अनहंकृत्यहंकारो विहरस्व यथाक्रमम् ॥ २१ ॥  
 यथाभूतामिमामेव पश्यन्सर्गपरम्पराम् ।  
 मेरुस्थितोऽब्धिगम्भीरः सममास्व गतभ्रमः ॥ २२ ॥  
 चिन्मात्रं सर्वमेवेदमित्थमाभासतां गतम् ।  
 नेह सत्यमसत्यं वा क्वचिदस्ति न किञ्चन ॥ २३ ॥  
 महत्तामलमालम्ब्य त्यक्त्वेदमवहेलया ।  
 असक्तबुद्धिः सर्वत्र भव भव्य भवक्षयी ॥ २४ ॥  
 किं रोदिषि घनोद्वेगं मूढवच्चानुशोचसि ।  
 भ्रमस्युद्भ्रान्तचित्तस्य सौम्यावर्तं तृणं यथा ॥ २५ ॥  
 श्रीराम उवाच ।

अहो नु भगवन्नूनं सम्यग्ज्ञातमलक्षयः ।  
 त्वत्प्रसादात्प्रबुद्धोऽस्मि सूर्यसङ्गादिवायुजम् ॥ २६ ॥  
 भ्रान्तिरस्तं गता नूनं मिहिका शरदीव मे ।  
 संशान्ताखिलसंदेहः करिष्ये वचनं तव ॥ २७ ॥  
 व्यपगतमदमोहो मानमात्सर्यमुक्त-  
 श्रितरमुदितात्मा शान्तशोकश्चिरेण ।  
 पुनरसुखमगच्छन्स्वच्छयैकान्तबुद्ध्या  
 यदिह वदसि साधो तत्करिष्येऽविशङ्कम्

प्राणस्पन्दनिरोधेन वासनाविलयोदये ।  
 जीवन्मुक्तपदे ब्रह्मन्वद विश्रम्यते कथम् ॥ २ ॥

॥ २० ॥ अनहंकृतौ अहंकारनिष्कृष्टशुद्धचिन्मात्रे अहंकार  
 आत्मबुद्धिर्यस्य तथाविधः सन् ॥ २१ ॥ यथाभूतां यथास्थि-  
 ताम् । मेरुरिव स्थितः स्थिरः ॥ २२ ॥ कीदृशं तद्यथाभूतदर्शनं  
 तदाह—चिन्मात्रमिति ॥ २३ ॥ महतां ब्रह्मताम् ॥ २४ ॥  
 ॥ २५ ॥ रामवाक्यानि स्पष्टानि ॥ २६ ॥ २७ ॥ न विद्यते  
 सुखं यस्मात्तदसुखं बद्धात्मताभ्रमम् । एकान्तबुद्ध्या निश्चित-  
 बुद्ध्या यत् इह अस्मिन्नुपदिष्टार्थविषये दार्ढ्यसाधनं अन्यद्वा  
 राज्यपरिपालनादिकर्तव्यतया वदसि तत् अविशङ्कं करिष्ये  
 ॥ २८ ॥ इति श्रीवासिष्ठमहारामायणतात्पर्यप्रकाशे निर्वा-  
 णप्रकरणे द्वादशः सर्गः ॥ १२ ॥

वर्णितस्त्वबोधेन वासनाविलयक्रमः ।

प्राणरोधेन तं वक्तुं पीठिकात्रोपरच्यते ॥ १ ॥

उपशमप्रकरणे दर्शितयोर्वीसनाक्षयहेत्वोर्ज्ञानयोगक्रमयोर्मध्ये  
 उत्तमाधिकारिविषयेण ज्ञानविलासेन वासनाविलयफलं प्राप्य  
 कृतार्थोऽपि रामो मन्दमध्यमाधिकारिणामुपकाराय योगक्रमे-

श्रीवसिष्ठ उवाच ।

संसारोत्तरणे युक्त्योगशब्देन कथ्यते ।  
तां विद्धि द्विप्रकारां त्वं चित्तोपशमधर्मिणीम् ॥३॥  
आत्मज्ञानं प्रकारोऽस्या एकः प्रकटितो भुवि ।  
द्वितीयः प्राणसंरोधः शृणु योऽयं मयोच्यते ॥४॥

श्रीराम उवाच ।

सुलभत्वाददुःखत्वात्कतरः शोभनोऽनयोः ।  
येनावगतमात्रेण भूयः क्षोभो न बाधते ॥ ५ ॥

श्रीवसिष्ठ उवाच ।

प्रकारौ द्वावपि प्रोक्तौ योगशब्देन यद्यपि ।  
तथापि रूढिमायातः प्राणयुक्तावसौ भृशम् ॥ ६ ॥  
एको योगस्तथा ज्ञानं संसारोत्तरणक्रमे ।  
समावृणुष्वप्यौ द्वावेव प्रोक्तावेकफलप्रदौ ॥ ७ ॥

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे ज्ञानविचारयोगोपदेशो नाम त्रयोदशः सर्गः ॥ १३ ॥

### चतुर्दशः सर्गः १४

श्रीवसिष्ठ उवाच ।

अस्ति तावदनन्तस्य तस्य क्वचिदयं किल ।  
जगद्रूपः परिस्पन्दो मृगतृणामराविव ॥ १ ॥

आपि वासनानाशप्रकारं जिज्ञासमानः पृच्छति—सम्यगिति  
द्वाभ्याम् ॥ १ ॥ २ ॥ पृष्टस्योत्तरं वक्तुं वसिष्ठोऽपि उपशमप्रकर-  
णोक्तमेव राजयोगहठयोगप्रकारद्वयं स्मारयन्प्रतिजानीते—सं-  
सारेति द्वाभ्याम् ॥ ३ ॥ ४ ॥ तत्र प्रथमं तयोः कतरस्य  
सुकरलमिति विशेषं पृच्छति—सुलभत्वादिति—क्षोभो वि-  
क्षेपः ॥ ५ ॥ प्राणयुक्तौ प्राणनिरोधे । असौ योगशब्दः ॥ ६ ॥  
॥ ७ ॥ कस्यचित्सुकुमारचित्तस्य प्राणसंरोधदुःखासहिष्णोर्हृ-  
ठयोगोऽसाध्यः । कठोरचित्तस्य विचाराकुशलस्य ज्ञाननिश्च-  
योऽसाध्यः । मम शुद्धचित्तस्य विचारकुशलस्य ज्ञाननिश्चयः  
सुसाध्योऽभिमत इत्यर्थः ॥ ८ ॥ विचाराकुशलता हि ज्ञानाज्ञान-  
स्वरूपविवेकासामर्थ्यं स्यात् । तत्तु प्रमाणकुशलस्य स्वप्नेऽप्यसं-  
भावितमित्याशयेनाह—अज्ञानमिति । प्रवर्तते स्वत एव प्रथते ।  
तथाचाज्ञानस्य सदैव साक्षिणा प्रसिद्धत्वाज्ज्ञानस्य च स्वप्रकाश-  
तया स्वतःप्रसिद्धेर्वैधर्म्यस्य चानुभवादेव प्रसिद्धेर्विवेकसं-  
भवाज्ज्ञानं सुकरं योगस्तु न तथेति दुष्कर इति भावः ॥ ९ ॥  
प्रशस्तदेशकालविषयादिबाह्यहेतुसापेक्षत्वादपि योगो दुष्कर इ-  
त्याह—धारणेति । धारणादेशो बाह्यो गिरिकूटचन्द्रतारा-  
दिर्हृदयकण्ठतालमूलभूमध्यादिश्च । आसनदेशस्तु ‘समे शूचौ  
शर्करवह्निवाल्लकाविवर्जिते शब्दजलाश्रयादिभिः । मनोनुकूले  
नतु चक्षुषीडने गुहानिरुद्धाश्रयणे प्रयोजयेत् ॥’ इति श्रुति-  
स्मृतिशास्त्रप्रसिद्धस्तत्साध्यत्वेन योगः सुसाध्यतां नायाति ।  
निरुत्साहानां मन्दमतीनां मूर्खानां पुरुषापसदानामिव न धीरस्य

असाध्यः कस्यचिद्योगः कस्यचिज्ज्ञाननिश्चयः ।

मम त्वभिमतः साधो सुसाध्यो ज्ञाननिश्चयः ॥ ८ ॥

अज्ञानं पुनरज्ञातं स्वप्नेष्वपि न तद्भवेत् ।

ज्ञानं सर्वास्ववस्थासु नित्यमेव प्रवर्तते ॥ ९ ॥

धारणासनदेशादिसाध्यत्वेन सुसाध्यताम् ।

नायाति योगो ह्यथवा विकल्पो नैव शोभनः ॥ १० ॥

द्वावेव किल शास्त्रोक्तौ ज्ञानयोगौ रघूद्वह ।

तत्रोक्तं भवते ज्ञानमन्तस्थं ह्येयनिर्मलम् ॥ ११ ॥

प्राणापानतया रूढो दृढदेहगुहाशयः ।

अनन्तसिद्धिदः साधो योगोयं बुद्धिदः शृणु ॥ १२ ॥

मुखानिलस्फुरणनिरोधसंभव-

स्थितिं गतो नृपसुत चेतसा क्षये ।

समाहितस्थितिः स्थितिः योगयुक्तिः

परे पदे प्रगलितगीर्निवत्स्यसि ॥ १३ ॥

तत्र कारणतां यातो ब्रह्मा कमलसंभवः ।

स्थितः पितामहत्वेन सृष्टभूतभरभ्रमः ॥ २ ॥

तस्याहं मानसः पुत्रो वसिष्ठः श्रेष्ठचेष्टितः ।

समर्थस्य यतमानस्याधिकारिणः शास्त्रीये साधने सुसाध्यत्वक-  
ष्टसाध्यत्वविकल्पचिन्ता युक्त्याह—अथवेति ॥ १० ॥ एवम-  
वान्तरप्रश्नं निरस्य पूर्वप्रश्नोत्तरं वक्तुमुपक्रमते—द्वावित्यादिना  
॥ ११ ॥ प्राणापानतया प्राणापानयोः समतासंपत्तिरूपेण  
रूढः प्रसिद्धः सिद्धिकामानां खेचरत्वाद्यनन्तसिद्धिदः । ज्ञान-  
कामानां तु बुद्धिदः साक्षात्कारहेतुः । अतस्तं शृण्वित्यर्थः  
॥ १२ ॥ तमेव समाधिसुखविश्रान्तिफलक्रीर्तनेनापि प्रोच्य-  
न्नाह—मुखेति । हे नृपसुत, त्वं चेतसा उद्युक्तचित्तेन मुखानि-  
लस्य प्राणस्य यत्स्फुरणं संचरणं तन्निरोधेन संभवति सिद्ध्यति  
तथाविधां स्थितिं प्रतिष्ठां गतः सन् इह प्रत्यग्रूपे अक्षये परे  
पदे योगश्चित्तवृत्तिनिरोधस्तदभ्यासयुक्तितः समाहितस्थितिः  
सन् विगलितगीर्वाणगोचरनिरतिशयानन्दरूपो भूत्वा निवत्स्यसि  
स्थास्यसि ॥ १३ ॥ इति श्रीवासिष्ठमहारामायणतात्पर्यप्रकाशे  
निर्वाणप्रकरणे त्रयोदशः सर्गः ॥ १३ ॥

सुरसंस्तुतस्यात्र भुशुण्डस्य दिदक्षया ।

वसिष्ठगमनं मेरुस्तच्छृङ्गं चात्र वर्णयते ॥ १ ॥

प्रस्तुतं प्राणायामादियोगक्रमं भुशुण्डोक्तिप्रपञ्चनेन विस्तरा-  
द्वर्णयिष्यन् भुशुण्डाख्यायिकामारभते—अस्तीत्यादिना । तस्य  
योगिविश्रान्तिस्थानत्वेन वर्णितस्य परमपदस्य क्वचिदविद्यावृत्त-  
प्रदेशे ‘पादोऽस्य विश्वा भूतानि’ इति श्रुतेर्जगद्रूपो ब्रह्माण्डाकारः  
परिस्पन्दो विवर्तः ॥ १ ॥ तत्र ब्रह्माण्डे मनुप्रजापतिप्रभृ-  
तीनां कारणतां यातः ॥ २ ॥ ऋक्षचक्रे नक्षत्रचक्रे सप्तर्षिलोके ।



ऋक्षचक्रे ध्रुवधृते निवसामि युगं प्रति ॥ ३ ॥  
 सोहं कदाचिदास्थाने स्वर्गे तिष्ठञ्छतक्रतोः ।  
 श्रुतवान्नारदादिभ्यः कथां सुचिरजीविनाम् ॥ ४ ॥  
 कथाप्रसङ्गे कस्मिंश्चिदथ तत्राभ्युवाच ह ।  
 शातातपो नाम मुनिर्मौनी मानी महामतिः ॥ ५ ॥  
 मेरोरीशानकोणस्थे पद्मरागमये दिवि ।  
 अस्ति कल्पतरुः श्रीमाञ्जुङ्गे चूत इति श्रुतः ॥ ६ ॥  
 तस्य कल्पतरोर्मूर्ध्नि दक्षिणस्कन्धकोटरे ।  
 कलधौतलताप्रोते विद्यते विहगालयः ॥ ७ ॥  
 तस्मिन्निवसति श्रीमान्भुशुण्डो नाम वायसः ।  
 वीतरागो बृहत्कोशे ब्रह्मेव निजपङ्कजे ॥ ८ ॥  
 स यथा जगतां कोशे जीवतीह सुराश्चिरम् ।  
 चिरंजीवी तथा स्वर्गे न भूतो न भविष्यति ॥ ९ ॥  
 स दीर्घायुः स नीरागः स श्रीमान्स महामतिः ।  
 स विश्रान्तमतिः शान्तः स कान्तः कालकोविदः ॥ १० ॥  
 स यथा जीवति खगस्तथेह यदि जीव्यते ।  
 तद्भवेज्जीवितं पुण्यं दीर्घं चोदयमेव च ॥ ११ ॥  
 इति तेन भुशुण्डोऽसौ भूयः पृष्टेन वर्णितः ।  
 यथावदेव देवानां सभायां सत्यमुक्तवान् ॥ १२ ॥  
 कथावसरसंशान्तावथ याते सुरव्रजे ।  
 भुशुण्डं विहगं द्रष्टुमहं यातः कुतूहलात् ॥ १३ ॥  
 भुशुण्डः संस्थितो यत्र मेरोः शृङ्गं तदुत्तमम् ।  
 संप्राप्तवानक्षणेनाहं पद्मरागमयं बृहत् ॥ १४ ॥  
 रत्नगैरिककान्तेन तेजसा वह्निवर्चसा ।

युगशब्देन युगसमूहो वैवस्वतमन्वन्तरं लक्ष्यते ॥ ३ ॥ शत-  
 क्रतोरिन्द्रस्य आस्थाने सभायाम् ॥ ४ ॥ मौनी अल्पभाषिता ।  
 मानी माननार्हः प्रमाणकुशलश्च ॥ ५ ॥ यदुवाच तदाह—  
 मेरोरित्यादिना । ‘पद्मरागमये शृङ्गे दिवि नभोदेशे चूतः’ इति  
 श्रुतो विश्रुतः कल्पतरुस्ति ॥ ६ ॥ कलधौते हेमरूपे तन्म-  
 यीभिः कल्पलताभिः प्रोते ॥ ७ ॥ ८ ॥ ९ ॥ यतो विश्रान्त-  
 मतिरत एव शान्तः ॥ १० ॥ तत्तथाविधं दीर्घं जीवितं सा-  
 धनदशायां पुण्यं फलदशायामुदयं परमपुरुषार्थाभ्युदययुक्तं च  
 भवेत् । संभावनायां लिङ् ॥ ११ ॥ भूयोपि मया पृष्टेन तेन  
 शातातपेन इति उक्तप्रकारेणैव भुशुण्डो वर्णितः । तदुक्तेः  
 प्रशंसामात्रत्वशङ्कां वारयति—सत्यमुक्तवानिति ॥ १२ ॥ १३  
 ॥ १४ ॥ तदेव शृङ्गं वर्णयति—रत्नेत्यादिना । रत्नैर्गैरिकैश्च कान्तेन ।  
 भध्वासवप्रयुक्तेन रसेन मदेनेव ककुभां दिशां गणं रक्षयत्  
 लोहितीकुर्वत् । क्षीबा हि लोहितायमानाः प्रसिद्धाः ॥ १५ ॥  
 कल्पान्तज्वलनादुद्गतानां ज्वालानां पिण्ड एवाग्निः संपन्न इवे-  
 त्युत्प्रेक्षा । संचितं शोभोपचितम् । इन्द्रनीलानां शिखा इव  
 ऊर्ध्वप्रसृताः प्रभा एव धूमा यस्येत्युत्प्रेक्षायामुपपत्तिः ॥ १६ ॥  
 सर्वेषां रागाणां लौहिल्यानां सर्वेषां प्राणिनां रागाणां दर्शने-

मध्वासवरसेनेव रक्षयत्ककुभां गणम् ॥ १५ ॥  
 कल्पान्तज्वलनोज्वालापिण्डाद्रिमिव संचितम् ।  
 इन्द्रनीलशिखाधूममालोकारुणिताम्बरम् ॥ १६ ॥  
 सर्वेषामेव रागाणां राशिमद्राविव स्थितम् ।  
 सर्वसंध्याभ्रजालानां घनमेकमिवाकरम् ॥ १७ ॥  
 उत्क्रान्तिं कुर्वतो मेरोर्ब्रह्मनाड्येव निर्गतम् ।  
 मूर्धानमागतं कान्तं वाडवं जठरानलम् ॥ १८ ॥  
 सुमेरुवनदेव्येव नवालककरञ्जितम् ।  
 लीलया दातुमिन्दुं खे नीतं हस्तशिखाङ्गुलिम् ॥ १९ ॥  
 ज्वालाभिरिव मालाभिररुणाभिः पयोमुखम् ।  
 खं गन्तुमिव सस्पन्दं शैलस्थमिव वाडवम् ॥ २० ॥  
 ताराः स्पष्टमिवाकाशमङ्गुलीभिरिव त्रिभिः ।  
 कचदंशुनखाग्राभिः परिचुम्बदिवोन्नतम् ॥ २१ ॥  
 गर्जजीमूतमुरजं भूभृतानां तु भण्डपम् ।  
 हस्तकुसुमगुच्छाढ्यं ध्वनत्पद्मपदपेटकम् ॥ २२ ॥  
 दन्ततालदलावल्लया परिहासादिव स्फुरत् ।  
 दोलालोलोलाप्सरोवृन्दमुदारमदमन्मथम् ॥ २३ ॥  
 शिलाविश्रान्तविबुधमिथुनाश्रितकन्दरम् ।  
 वराम्बराजिनं शुभ्रगङ्गायज्ञोपवीति च ॥ २४ ॥  
 तापसं पिङ्गलमिव वेणुदण्डधरं स्थितम् ।  
 गङ्गानिर्झरनिर्हादि लतागृहगतामरम् ॥ २५ ॥  
 गन्धर्वगीतसुभगमामोदमधुरानिलम् ।  
 फुल्लहेमाम्बुजोत्संसं तारारत्नविभूषितम् ॥ २६ ॥  
 व्योम्नः पारमिव प्राप्तं पिङ्गलं मैरवं शिरः ॥ २७ ॥

च्छानां वा ॥ १७ ॥ ब्रह्मनाड्या सुषुम्नया उत्क्रान्तियोगेन  
 ब्रह्मरन्ध्रं भित्त्वा निर्गमनं कुर्वतश्चिकीर्षितो मेरोर्जठराभिर्गतं  
 मूर्धानं शिरःप्रदेशमागतं वाडवं वडवामिकल्पं जठरानलमिव  
 स्थितमित्युत्प्रेक्षा ॥ १८ ॥ सुमेरुवनदेव्या लीलया क्रीडा-  
 कौतुकेन इन्दुमादातुं ग्रहीतुं खे नीतं प्रसारितमलककरसर-  
 जितं हस्तस्य शिखावत्संहतमङ्गुलिजातमिव ॥ १९ ॥ माला-  
 भिरिव प्रथिताभिर्ज्वालाभिः खं गन्तुमिव सस्पन्दं चलितमत  
 एव शैलस्थं पर्वतमारूढं हव्यवाहकत्वादग्निहोत्राद्याहुतिपयो  
 मुखे यस्य तथाविधं वाडवं ब्राह्मणसंबन्धिनमध्वराभिमिव स्थि-  
 तम् । शृङ्गपक्षे पयो निर्झरोदकं मुखे अग्रभागे यस्य ॥ २० ॥  
 कचद्रक्षांशुनखाग्राभिस्त्रिभिः शृङ्गाप्राङ्गुलिभित्तारा अश्विन्यादीः  
 स्पष्टं स्पष्टा गणयितुमिव आकाशं परिचुम्बन् व्यापुवदिव उन्न-  
 तम् ॥ २१ ॥ मुरजा वाद्यभेदाः । भुवा वनभूम्या भूतानां  
 पुष्टानां वनलक्ष्मीणां नृत्यमण्डपमिव स्थितम् । ध्वनत्पद्मपदपेटकं  
 भ्रमरसमूहो यस्मिन् ॥ २२ ॥ दन्तपङ्क्तिवद्विकसन्या तालप-  
 त्राणामावल्लया पङ्क्त्या । उदारौ मदमन्मथौ सर्वप्राणिनां यस्मिन्  
 ॥ २३ ॥ तापसत्वेनोत्प्रेक्षते—वरेति ॥ २४ ॥ २५ ॥ २६ ॥ पारं



सितहरितपीतपाटल  
ध्रुवलैर्वनकुसुमराशिनवरङ्गैः ।

दिवि विहितामलचित्रं  
लीलाचलममरयुवतिवर्गस्य ॥ २८ ॥

इत्यार्षे वासिष्ठमहारायाणे वाल्मीकीये दे० मोक्षोपायेषु निर्वाणप्र० भुशुण्डोपाख्याने मेरुशिखरवर्णनं नाम चतुर्दशः सर्गः ॥ १४ ॥

### पञ्चदशः सर्गः १५

श्रीवासिष्ठ उवाच ।  
कुसुमापूर्णकल्पाम्रकुन्तले तस्य मूर्धनि ।  
कल्पाम्रमहमद्राक्षं शाखाचक्रमिव स्थितम् ॥ १ ॥  
पुष्परेण्वभ्रवलितं रत्नस्तवकदन्तुरम् ।  
उत्सेधनिर्जिताकाशं शृङ्गे शृङ्गमिवार्पितम् ॥ २ ॥  
ताराद्विगुणपुष्पौघं मेघद्विगुणपल्लवम् ।  
रश्मिद्विगुणरेण्वभ्रं तडिद्विगुणमञ्जरीम् ॥ ३ ॥  
स्कन्धेषु किन्नरीगीतद्विगुणभ्रमरस्वनम् ।  
दोलालोलोप्सरोलोकद्विगुणीकृतपल्लवम् ॥ ४ ॥  
सिद्धगन्धर्वसंघातद्विगुणोत्थविहंगमम् ।  
रत्नकान्त्यच्छनीहारद्विगुणत्वग्भृतांशुकम् ॥ ५ ॥  
चन्द्रविम्बसमाश्लेषद्विगुणाङ्गवृहत्फलम् ।  
मूलसंलीनकल्पाम्रद्विगुणीकृतपर्वकम् ॥ ६ ॥  
सुरसंवलितस्कन्धं पत्रविभ्रान्तकिन्नरम् ।  
निकुञ्जकुञ्जमीतं कच्छसुप्तसुरादिकम् ॥ ७ ॥  
स्वाकारविपुलं भृङ्गानुत्सार्य वलयस्वनैः ।  
अप्सरोभ्रमरीभिश्च गृहीतकुसुमान्तरम् ॥ ८ ॥

सुरकिन्नरगन्धर्वविद्याधरवरान्वितम् ।  
जगज्जालमिवानन्तं दशाशाकाशपूरकम् ॥ ९ ॥  
नीरन्ध्रकलिकाजालं नीरन्ध्रमृदुपल्लवम् ।  
नीरन्ध्रविकसत्पुष्पं नीरन्ध्रवनमालितम् ॥ १० ॥  
नीरन्ध्रमञ्जरीपुञ्जं नीरन्ध्रमणिगुच्छकम् ।  
नीरन्ध्रांशुकरत्नाढ्यं लताविलसनाकुलम् ॥ ११ ॥  
सर्वत्र कुसुमापूरैः सर्वत्र फलपल्लवैः ।  
सर्वाभोदरजःपुञ्जैः परं वैचित्र्यमागतम् ॥ १२ ॥  
तस्य कक्षेषु कुञ्जेषु लतापत्रेषु पर्वसु ।  
पुष्पेष्वालयसंलीनान्विहगान्दृष्टवानहम् ॥ १३ ॥  
निशानाथकलाखण्डमृणालशकलैर्धितान् ।  
अर्जुनाम्भोजिनीकन्दकवलान्ब्रह्मसारसान् ॥ १४ ॥  
विरंचेरथ हंसानां पोतकान्सामगायिनः ।  
अङ्कारवेदसुहृदो ब्रह्मविद्यानुशासनान् ॥ १५ ॥  
उद्गीर्णमन्त्रनिचयाःस्वाहाकारनिभस्वनान् ।  
अस्थिनैकतडित्पुञ्जनीलमेघसमोपमान् ॥ १६ ॥

ऊर्ध्वावधिम् ॥ २७ ॥ सितहरितादिवर्णैर्वनकुसुमराशिलक्षणैः  
प्रतिदिनं नवै रङ्गै रञ्जकद्रव्यैर्दिवि व्योम्नि विहितानि लिखितानीव  
अमलानि चित्राणि येन तथाविधममरयुवतिवर्गस्य लीलाचलं  
क्रीडापर्वतभूतं मेरुवं शिरः शृङ्गमहं संप्राप्तवानिति प्राक्तनच-  
तुर्दशश्लोके सर्वेषामनवयः ॥ २८ ॥ इति श्रीवासिष्ठमहारा-  
मायणतात्पर्यप्रकाशे निर्वाणप्रकरणे पूर्वार्धे चतुर्दशः  
सर्गः ॥ १४ ॥

शृङ्गे कल्पतरुश्रूतः पुष्पपक्ष्यादिसंपदः ।

स्कन्धे काककुलं तत्र भुशुण्डश्चेह वर्ण्यते ॥ १ ॥

कुसुमापूर्णानि कल्पाम्राण्येव कुन्तलाः केशा यस्मिन्स्थिताविधे  
तस्य शृङ्गस्य मूर्धनि शिरोदेशे प्राणिनामभिलषितार्थपूरणाय  
कल्पन्त इति कल्पान्यङ्गानि शाखाद्यवयवा यस्य तथाविधं परितः  
समप्रसृतशाखापङ्क्तिवाच्छाखाचक्रमिव स्थितम् । परं वैचित्र्यमा-  
गतमित्यन्तर्द्वादशश्लोकोक्तविशेषणविशिष्टमर्थात् शातातपोक्तं चू-  
ततरुमहमद्राक्षमिति संबन्धः ॥ १ ॥ पुष्परेणुलक्षणैरभ्रैर्वलितं  
व्याप्तम् । उत्सेध औन्नत्यम् । शृङ्गे प्राग्वर्णितमेरुशृङ्गे ॥ २ ॥  
न केवलमुत्सेधेनैव निर्जिताकाशं किंतु तारादिविगुणपुष्पौघा-  
दिनापीत्याह—तारेति । तडिद्विगुणमञ्जरीमिति 'नयूतथ' इति  
कपि 'न कपि' इति हस्तिनिषेधश्चान्दसः कपो लोपः ॥ ३ ॥ दो-  
लालोलोप्सरोलोकानामोष्ठकरपदपल्लवैर्द्विगुणीकृतपल्लवम् ॥ ४ ॥

कामरूपत्वात्स्वरविहारार्थं कृतविहङ्गमवेष्टैः सिद्धगन्धर्वसंघातै-  
र्द्विगुणं यथा स्यात्तथा उक्त्वा निष्पन्ना विहङ्गमा यस्मिन् । रत्न-  
कान्तिलक्षणया अच्छनीहारद्विगुणया त्वचा वृतांशुकं परिहित-  
वस्त्रमिव स्थितम् ॥ ५ ॥ औन्नत्यातिशयेन चन्द्रविम्बसमाश्ले-  
षादमृतसपूल्यैव द्विगुणाङ्गानि अतएव वृहन्ति फलानि यस्य ।  
स्कन्धमूलेषु संलीनैः कल्पाम्रैर्द्विगुणीकृतानीव पर्वणि यस्य  
॥ ६ ॥ ७ ॥ अप्सरोलक्षणभ्रमरीभिर्वलयस्वनैः कटकक्रणितै-  
र्भृङ्गानुत्सार्य गृहीताः कुसुमानामान्तरा मकरन्दाः यस्य । चका-  
रः प्राक्तनविशेषणैरस्य समुच्चयार्थः ॥ ८ ॥ जगज्जालं ब्रह्माण्ड-  
मिव स्थितम् । अनन्तानामनवधीनां दशानामाशानां दिशां  
परिपूरकम् ॥ ९ ॥ १० ॥ अंशुकैर्दिव्यवस्त्रै रत्नैश्चाढ्यमिवा-  
र्थिकामप्रपूरकम् । लतानां विलसनं लास्यम् ॥ ११ ॥ १२ ॥  
कक्षेषु स्कन्धशाखासंधिषु । कुञ्जेषु लतावृत्तशाखाग्रेषु ॥ १३ ॥  
विहगेषु विशेषमाह—निशानाथेति । निशाकरकलानां खण्डा  
मृणालशकलानीव तैरेधितान्विधितान् तथा अर्जुनाः शुभ्रा अ-  
म्भोजिनीकन्दा अपि कवलानि ग्रासा येषां तथाविधान् ब्रह्म-  
वाहनभूतान्सारसान् हंसान् ॥ १४ ॥ अङ्कारस्य वेदानां च  
रहस्यार्थलोचनसहायत्वात्सुहृदो मित्रभूतान् परापरब्रह्मविद्यास्व-  
नुशासनं गुरुमुखाद्विधिनाध्ययनं येषाम् ॥ १५ ॥ अग्निवाहन-  
शुक्रांस्तत्र वर्णयति—उद्गीर्णस्यादिना । अस्थिशङ्खः नैकान्यने-



चुक्षोभ वायसास्थानं नीलोत्पलसरःसमम् ।  
 मत्पातमन्दवातेन भूकम्पेनेव सागरः ॥ २ ॥  
 अशङ्कितमपि प्राप्तं दर्शान्मामनन्तरम् ।  
 भुशुण्डस्तु वसिष्ठोऽयं प्राप्त इत्यवबुद्धवान् ॥ ३ ॥  
 पञ्चपुञ्जात्समुत्तस्थौ मेघशाव इवाचलात् ।  
 हे मुने स्वागतमिति प्रोवाच मधुराक्षरम् ॥ ४ ॥  
 संकल्पमात्रजाताभ्यां कराभ्यां कुसुमाञ्जलिम् ।  
 भक्ष्यमाशु तदैवादान्मेघो हैममिवोत्करम् ॥ ५ ॥  
 इदमासनमित्युक्त्वा नवं कल्पतरुच्छदम् ।  
 उपानीतवति त्यक्तभृत्ये वायसनायके ॥ ६ ॥  
 भुशुण्ड उत्थिते स्वीयकलापक्षेषु पक्षिषु ।  
 उपविष्टं मुनिं दृष्ट्वा स्वासनोन्मुखदृष्टिषु ॥ ७ ॥  
 समन्तात्खगवृन्देन भुशुण्डेन समं ततः ।  
 तस्मिन्कल्पलतापुञ्जे ह्युपविष्टोऽहमासने ॥ ८ ॥  
 अर्घ्यपाद्यादि संपाद्य भुशुण्डस्तुष्टमानसः ।  
 मामुवाच महातेजाः सौहृदान्मधुराक्षरम् ॥ ९ ॥  
 भुशुण्ड उवाच ।

अहो भगवतास्माकं प्रसादो दर्शितश्चिरात् ।  
 दर्शनामृतसेकेन यत्सिक्ताः सद्गुमा वयम् ॥ १० ॥  
 मत्पुण्यचिरसंभारप्रेरितेन त्वयाधुना ।  
 मुने मान्यैकमान्येन कुतश्चागमनं कृतम् ॥ ११ ॥  
 कञ्चिदस्मिन्महामोहे चिरं विहरतस्त्वत् ।  
 अखण्डितैव समता स्थिता चेतसि पावने ॥ १२ ॥  
 किमर्थमद्यागमनक्लेशेनात्मा कदर्थितः ।  
 वचनश्रवणोत्कानामाज्ञां नो वक्तुमर्हसि ॥ १३ ॥

त्वत्पाददर्शनादेव सर्वं ज्ञातं मया मुने ।  
 त्वदागमनपुण्येन वयमायोजितास्त्वया ॥ १४ ॥  
 चिरंजीवितचर्चाभिर्वयं वः स्मृतिमागताः ।  
 तेनेदमारूपदं पादैस्त्वं पवित्रितवानयम् ॥ १५ ॥  
 ज्ञातत्त्वदागमोऽप्येवं त्वां पृच्छामीह यन्मुने ।  
 भयद्वाक्यामृतास्वादवाञ्छितं प्रविजृम्भते ॥ १६ ॥  
 इत्युक्तवानसौ पक्षी भुशुण्डश्चिरजीवितः ।  
 त्रिकालामलसंवेदी तत्र प्रोक्तमिदं मया ॥ १७ ॥

श्रीवसिष्ठ उवाच ।

विहंगम महाराज सत्यमेतत्त्वयोच्यते ।  
 द्रष्टुमभ्यागतोऽस्म्यद्य त्वामेव चिरजीवितम् ॥ १८ ॥  
 आशीतलान्तःकरणो दिष्ट्वा कुशलवानसि ।  
 पतितोऽसि न बुद्धात्मा भीषणां भववागुराम् ॥ १९ ॥  
 तदेतं संशयं छिन्धि भगवन्मम सत्यतः ।  
 कस्मिन्कुले भवाज्जातो ज्ञातज्ञेयः कथं भवान् ॥ २० ॥  
 कियदायुश्च ते साधो वृत्तं स्मरसि किञ्च वा ।  
 केनायं वा निवासस्ते निर्दिष्टो दीर्घदर्शिनः ॥ २१ ॥

भुशुण्ड उवाच ।

यत्पृच्छसि मुने सर्वं तदिदं वर्णयाम्यहम् ।  
 अनुद्वेगितया यत्नात्कथा श्राव्या महात्मना ॥ २२ ॥  
 युष्मद्विधास्त्रिभुवनप्रभुपूज्यरूपा  
 आकर्णयन्ति यमुदारधियो महान्तः ।  
 तेनाशुभं प्रकथितेन विनाशमेति  
 मेघारूपदेन विभवेन यथार्कतापः ॥ २३ ॥

इत्यार्षे श्रीवासिष्ठमहारामायणे वाल्मीकीये देव० मोक्षोपायेषु निर्वाणप्रकरणे वसिष्ठभुशुण्डसमायोगो नाम षोडशः सर्गः ॥ १६ ॥

अवातरम् ॥ १ ॥ किञ्चिद्विक्षोभितसम इत्येतद्विचिन्तोति—चु-  
 क्षोभेति । वायसानामास्थानं सभा ॥ २ ॥ अशङ्कितमवितर्कि-  
 तासंभावितागमनमपि मां प्राप्तम् । अवबुद्धवान् त्रिकालदर्शि-  
 त्वादेवेति भावः ॥ ३ ॥ मेघशावः सूक्ष्मो मेघ इवेति यावत्  
 ॥ ४ ॥ तदैव स्वागतोक्तिकाल एव । हिममेव हेमं शिशिरमा-  
 सारोत्करमिव ॥ ५ ॥ त्यक्तभृत्ये श्रुत्यद्वारा आसनानयनमकृत्वा  
 स्वयमेवासनमादरादुपानीतवतीत्यर्थः ॥ ६ ॥ उत्थितान्तं पूर्वा-  
 न्वयि । स्वीयाः कलाः कान्तय इव प्रसरन्तः पक्षा येषां तथा-  
 विधेषु पक्षिषु तत्संभावायसेषु ॥ ७ ॥ ततस्तदनन्तरमहं भु-  
 शुण्डेन सममुपविष्टः ॥ ८ ॥ ९ ॥ प्रसादोऽनुग्रहः ।  
 सद्गुमाः पुण्यवृक्षायमाणाः कल्पवृक्षसहिता वा । वयमिति  
 निरुद्धजातितत्त्वोतनाय । ‘जात्याख्यायाम्—’ इति बहुवचनम्  
 ॥ १० ॥ कुतः कस्मात्प्रदेशात् ॥ ११ ॥ महामोहे  
 मूलाज्ञानकार्ये जगति ॥ १२ ॥ आज्ञापनवचनश्रवणे

उत्कानामुत्कण्ठितानां नः । आज्ञां आज्ञाप्यमर्थम् ॥ १३ ॥  
 १४ ॥ सर्वं ज्ञातमिति यदुक्तं तदेव स्फुटयति—चिरमिति ।  
 चिरं जीवितं येषां तद्विषयाभिश्चर्चाभिर्विचारणाभिरिन्द्रसभायां  
 जाताभिः ॥ १५ ॥ यदि ज्ञातस्तर्हि किमर्थं पृच्छसि तत्राह—  
 भवद्वाक्येति ॥ १६ ॥ १७ ॥ १८ ॥ पतितः प्रविष्टः ॥ १९ ॥  
 भगवन् ‘उत्पत्तिं च विनाशं च भूतानामगतिं गतिम् । वेत्ति  
 विद्यामविद्यां च स वाच्यो भगवानिति ॥’ इत्युक्तज्ञानसंपन्नः  
 ॥ २० ॥ वृत्तमतिक्रान्तकल्पान्तचरित्रम् । अयं एतद्वृक्षरूपो  
 निवसत्यस्मिन्निति निवासः ॥ २१ ॥ श्राव्या श्रोतव्या ॥ २२ ॥  
 यं वृत्तान्तं युष्मद्विधा आकर्णयन्ति तेन वृत्तान्तेन प्रकथितेन  
 वक्तृणामन्येषां च श्रोतृणामशुभं विनाशमेति । यथा मेघा-  
 सदेन वृष्टिच्छायावनादिविभवेनार्कतापो विनाशमेति त-  
 द्रत् ॥ २३ ॥ इति श्रीवासिष्ठमहारामायणतात्पर्यप्रकाशे  
 निर्वाणप्रकरणे षोडशः सर्गः ॥ १६ ॥

## सप्तदशः सर्गः १७

श्रीवसिष्ठ उवाच ।

अथ राम भुशुण्डोऽसौ न प्रहृष्टो न वक्रधीः ।  
 सर्वाङ्गसुन्दरः श्यामः प्रावृषीव पयोधरः ॥ १ ॥  
 स्निग्धगम्भीरवचनः स्मितपूर्वाभिभाषणः ।  
 करस्थबिल्वफलवत्प्रतोलितजगत्रयः ॥ २ ॥  
 तृणवदृष्टसकलः प्रमेयीकृतसंस्तुतिः ।  
 लोकाजवं जवीभावे दृष्टज्ञानपरावरः ॥ ३ ॥  
 धीरस्थिरमहाकारो विश्रान्ति गतमन्दरः ।  
 परिपूर्णमनाः शुद्धः क्षीरार्णव इवागतः ॥ ४ ॥

इत्यार्षे वासिष्ठमहारामायणे वाल्मीकीये दे० मो० निर्वाणप्रकरणे भुशुण्डोपाख्याने भुशुण्डस्वरूपवर्णनं नाम सप्तदशः सर्गः ॥ १७ ॥

परिविश्रान्तधीः शान्तः परमानन्दधूर्णितः ।  
 आविर्भावतिरोभावतज्ज्ञः संसारजन्मनाम् ॥ ५ ॥  
 सरभसवदनाभिरामरूपः  
 प्रियमधुरोच्चितगानहृद्यवाक्यः ।  
 स्वयमिव नवमाश्रितः शरीरं  
 सकलभयापहरं प्रहर्षयुक्तः ॥ ६ ॥  
 इदममलगिरा समाह शुद्ध-  
 ममृतमनुज्झितसंभ्रमक्रमेण ।  
 कथयितुमखिलं निजं स्वरूपं  
 मधुपमिव स्तनितेन मुग्धमेघः ॥ ७ ॥

## अष्टादशः सर्गः १८

भुशुण्ड उवाच ।

अस्त्यस्मिञ्जगति श्रेष्ठः सर्वनाकनिवासिनाम् ।  
 देवदेवो हरो नाम देवदेवाभिर्वन्दितः ॥ १ ॥  
 षट्पदश्रेणिनयना यस्योच्चस्तबकस्तनी ।  
 विलासिनी शरीरार्थे लता चूततरोरिव ॥ २ ॥  
 हिमहारसिता यस्य लहरीस्तबकोम्भिता ।  
 आवेष्टितजटाजूटा गङ्गाकुसुममालिका ॥ ३ ॥

उपवर्ण्य भुशुण्डोऽत्र जीवन्मुक्तोचितैरुणैः ।

पृष्ठार्थे विस्तराद्रक्तं प्रवृत्त इति कथ्यते ॥ १ ॥

अथ भुशुण्ड इदमाहेति सर्गान्त्यश्लोकेन संबध्यते । दृष्ट इष्टला-  
 भप्रयुक्तहर्षवान् । वक्रधीः अगुजुद्धिः ॥ १ ॥ प्रतोलितं तुल-  
 येव इयत्तया निश्चितं जगत्रयं येन ॥ २ ॥ तृणवदृष्टं सकलं भोगवृन्दं  
 येन । लोकानां आजवं जवीभावे कामानुधावने विषये सम्यग्वि-  
 चार्य प्रमेयीकृता फलत्वेन निश्चिता जन्ममरणादिसंस्तुतिर्येन । दृष्टं  
 ज्ञानेन परमवरं च ब्रह्म येन ॥ ३ ॥ अमृतोत्पादनानन्तरं गतो  
 मन्दरो यस्मात्तथाविधः क्षीरार्णव इव विश्रान्तिमागतः ॥ ४ ॥  
 वहिः परिविश्रान्तधीः अन्तः परमानन्दधूर्णितः । संसारे जन्म  
 येषां तथाविधानां सर्ववस्तूनामाविर्भावतिरोभावौ तत् तन्निमित्तं  
 मायातत्त्वमात्मतत्त्वं च जानातीति आविर्भावतिरोभावतज्ज्ञः ॥ ५ ॥  
 प्रियं मधुरं च श्रवणोचितं वीणागानमिव हृद्यं वाक्यं यस्य सा-  
 क्षात्कारमात्रात्सकलभयापहरं स्वयं ब्रह्मैव जगदुद्धाराय नवं श-  
 रीरमाश्रितः । अतएव सहजानन्दप्रहर्षयुक्तो भुशुण्डः प्रश्नोत्तरक-  
 थनाय सरभसेन सोद्योगेन वदनेनाभिरामरूपः सन्निदमाहेति  
 परेणान्वयः ॥ ६ ॥ स भुशुण्डो मा मां प्रति शुद्धममृतमखिलं  
 निजस्वरूपमनुज्झितसंभ्रमेणात्यक्तविनयोपचरोत्साहादिपरिष्का-  
 रेण क्रमेण कथयितुममलगिरा इदं वक्ष्यमाणवृत्तान्तमाह । यथा  
 मधुः सुन्दरो मेघः स्तनितेन खगर्जितरवेण मधुपं मकरन्दपा-

क्षीरसागरसंभूतः प्रसृतामृतनिर्झरः ।  
 प्रतिविम्बकरः श्रीमान्यस्य चूडामणिः शशी ॥ ४ ॥  
 अनारतशिरश्चन्द्रप्रस्रवेणामृतीकृतः ।  
 यस्येन्द्रनीलवत्कालकूटः कण्ठे विभूषणम् ॥ ५ ॥  
 धूलिलेखामहावर्तं स्वच्छपावकसंभवम् ।  
 परमाणुमयं भस्म यस्य ज्ञानजलं सितम् ॥ ६ ॥

नरसिकं भ्रमरं प्रति तदेवाह तद्वत् । तथाच प्रागेव प्रबुद्धब्रह्मा-  
 नन्दरसिके मयि तदुक्तिर्नोपदेशः किंवनुवादमात्रमिति भावः  
 ॥ ७ ॥ इति श्रीवासिष्ठमहारामायणतात्पर्यप्रकाशे निर्वा-  
 णप्रकरणे सप्तदशः सर्गः ॥ १७ ॥

स्वजन्म वक्तुमत्रादौ हरस्तद्रूपमातृकाः ।

तासां पानोत्सवोन्मादा भुशुण्डेनात्र वर्णिताः ॥ १ ॥

तत्र 'कस्मिन्कुले भवान्जात' इति प्रथमप्रश्नस्योत्तरं वक्तुं भूमिकां  
 रचयति—अस्तीत्यादिना । सर्वेषां नाकनिवासिनां मध्ये श्रेष्ठो  
 ज्ञानैश्वर्यबलादिगुणैरुत्कृष्टतमो देवानामपि देव इज्य उपास्यश्च,  
 देवानां देवैर्ब्रह्मादिभिरप्यभितः सर्वतः सदा च वन्दितो नम-  
 स्कृतःस्तुतश्चेति त्रिभिर्विशेषणैः सर्वोऽपि तस्यैवोत्कर्षपरमावधि-  
 त्वमिति दर्शितम् । अनेनार्थाद्वक्ष्यमाणब्रह्मविद्यारम्भे मङ्गलमपि  
 कृतं बोध्यम् ॥ १ ॥ षट्पदानां श्रेणिरिव नयनानि यस्याः ॥ २ ॥  
 हिममिव हार इव च सिता लहरीलक्षणैः स्तबकैरुम्भिता पूरिता ।  
 गुम्फितेति यावत् ॥ ३ ॥ प्रतिविम्बकरो दर्पणभूतश्चूडामणिः ॥ ४ ॥  
 अनारतं शिरश्चन्द्रस्यामृतप्रस्रवेण निरस्तविषशक्तिराहितसंजीव-  
 नशक्तिश्चेत्यमृतीकृतः ॥ ५ ॥ तथा यस्य स्वच्छात्साक्षिपाव-  
 काज्जगत्प्रलयहेतोः संभवतीति तथाविधं धूलिलेखा धूलिश्रेणि-  
 रूपा महान्तः प्रलयवात्यावर्तौ यस्मात्तथाविधं स्थूलभूतानां सू-  
 क्ष्मसूक्ष्मप्रवेशक्रमेण परमसूक्ष्माव्यक्तमात्रपरिषेधात्परमाणुमयम्

निर्मलानि जितेन्दूनि मृष्टानि घटितानि च ।  
 यस्यास्थीन्येव रत्नानि देहकान्तमयानि च ॥ ७ ॥  
 सुधाकरसुधाधौतं नीलनीरदपल्लवम् ।  
 तारकाबिन्दुशबलं यस्य चाम्बरमम्बरम् ॥ ८ ॥  
 भ्रमच्छिवाङ्गनापक्रमहामासौदनाकुलम् ।  
 बहिर्भूतं गृहं यस्य श्मशानं हिमपाण्डुरम् ॥ ९ ॥  
 कपालमालाभरणाः पीतरक्तवसासवाः ।  
 आन्त्रस्त्रग्दामवलिता बन्धवो यस्य मातरः ॥ १० ॥  
 प्रस्फुरन्मूर्धमणयश्चरन्तो मसृणाङ्गकाः ।  
 भुजगावलयो यस्य प्रकचत्कनकत्विषः ॥ ११ ॥  
 दृक्पातदग्धशैलेन्द्रं जगत्कवललालसम् ।  
 भैरवाचरितं यस्य लीलासंत्रासितासुरम् ॥ १२ ॥  
 स्वस्थीकृतजगज्जातस्वव्यापारस्थचेतसः ।  
 यदृच्छया करस्पन्दो यस्यासुरपुरक्षयः ॥ १३ ॥  
 एकाग्रमूर्तयः स्नेहरागद्वेषविवर्जिताः ।  
 स्वशना यस्य ते शैलाः सरसा अपि नीरसाः ॥ १४ ॥  
 शिरःखुराः खुरकराः करदन्तमुखोदराः ।  
 ऋक्षोष्ठाजाहिवक्त्राश्च प्रमथा यस्य लालकाः ॥ १५ ॥  
 तस्य नेत्रत्रयोद्गासिवदनस्यामलप्रभाः ।

सितं शुभ्रम् तत्साक्षिचिन्मात्रलक्षणजलह्लावितत्वाज्ज्ञानजलं मा-  
 यालक्षणं भस्म यस्य मायाशवलब्रह्मणो विभूषणमित्यनुषजते ।  
 'हरः संक्षुभ्यैतं भजति भसितोद्भूलनविधिं' इति भगवत्पादाः ६  
 मृष्टानि शाणोल्लेखनेन मणिवच्छोधितानि । अतएव मालाद्या-  
 कारेण घटितानि । देहेषु कान्तानि मनोरमाणि ब्रह्मादिशरी-  
 राणि तन्मयानि तद्विकारभूतानीत्यर्थः ॥ ७ ॥ नीला नीरदा मेघा  
 एव पल्लवानि दशा यस्य । अम्बरमाकाशं दिश इति यावत् ।  
 अम्बरं वस्त्रम् ॥ ८ ॥ भ्रमन्तीभिः शिवाङ्गनाभिः क्रोष्ट्रीभिः  
 पङ्क्तैर्महामासैर्नरामिषैर्वैत्योदनैश्च आकुलम् । ग्रामनगरादिभ्यो  
 बहिर्भूतम् । भ्रमन्तीभिः शिवाभिः कल्याणवेषाभिरङ्गनाभिः  
 पङ्क्तैर्महद्भिर्भृष्टतमत्वात्प्रशस्यैर्मासौदनादिभोज्यैश्चाकुलं व्याप्तं सर्व-  
 दोषेभ्यो बहिर्भूतमित्यपि श्लेषादारोप्यते ॥ ९ ॥ मातरो वक्ष्यमाणाः  
 प्रेम्णा बध्नन्तीति बन्धवः सदा क्रीडासहायाः ॥ १० ॥ चरन्तः  
 पर्यायेण तत्तदङ्गभूषणाय प्रसर्पन्तः । मसृणाङ्गकाः स्निग्धसर्वा-  
 ङ्गाः दीप्यमानस्वर्णकान्तयः ॥ ११ ॥ यस्य भैरवं भीषणमाचरितं  
 चरित्रम् । तदेवावयुल्लोदाहरति दृक्पातेत्यादिविशेषणैः ॥ १२ ॥  
 सत्यसंकल्पत्वात्कल्याणचिन्तनेनैव स्वस्थीकृतं जगज्जातं येन त-  
 थाविधमतएव स्वव्यापारः समाधिस्तत्स्थं चेतो यस्य तथाविधस्य  
 यस्य यदृच्छया समाधिभङ्गे यः करस्पन्दः सोऽस्यासुराणि पुराणि  
 क्षिणोत्यसुरैः सह नाशयतीत्यासुरपुरक्षयस्तथाविधो भवतीति वि-  
 शेषः ॥ १३ ॥ यस्य समाधिकाले प्रसिद्धमैकाम्यं पृथिवीशैल-  
 रूपतन्मूर्तिषु प्रत्यक्षं दृश्यत इत्याशयेनाह—एकाग्रेति । स्नेहरा-  
 गद्वेषादिसर्वदोषविवर्जिताः रसा पृथिवी रसो जलं च तत्सहितम् ।

यथा गणास्तथैवान्याः परिवारो हि मातरः ॥ १६ ॥  
 नृत्यन्ति मातरस्तस्य पुरो भूतगणानताः ।  
 चतुर्दशविधानन्तभूतजातैकभोजनाः ॥ १७ ॥  
 खरोष्ठाकारवदना रक्तमेदोवसासवाः ।  
 दिगन्तरविहारिण्यः शरीरावयवस्रजः ॥ १८ ॥  
 वसन्तगिरिकूटेषु व्योम्नि लोकान्तरेषु च ।  
 अवदेषु श्मशानेषु शरीरेषु च देहिनाम् ॥ १९ ॥  
 जया च विजया चैव जयन्ती चापराजिता ।  
 सिद्धा रक्तालम्बुसा च उत्पला चेति देवताः ॥ २० ॥  
 सर्वासामेव मातृणामष्टावेतास्तु नायिकाः ।  
 आसामनुगतास्त्वन्यास्तासामनुगताः पराः ॥ २१ ॥  
 तासां मध्ये महार्हाणां मातृणां मुनिनायक ।  
 अलम्बुसेति विख्याता माता मानद विद्यते ॥ २२ ॥  
 वज्रास्थितुण्डश्चण्डाख्य इन्द्रनीलाचलोपमः ।  
 तस्यास्तु वाहनं काको वैष्णव्या गरुडा यथा ॥ २३ ॥  
 इत्यष्टैश्वर्ययुक्तास्ता मातरो रौद्रचेष्टिताः ।  
 कदाचिन्मिलिता व्योम्नि सर्वाः केनापि हेतुना २४  
 उत्सवं परमं चक्रुः परमार्थप्रकाशकम् ।  
 वामस्रोतोगता एतास्तुम्बुहं रुद्रमाश्रिताः ॥ २५ ॥

इति सरसा अपि स्वशनाः शोभनाशनतृप्ता इव नीरसा अश-  
 नायापिपासादितृष्णाशून्यास्ते प्रसिद्धा मेरुहिमवदादयः शैला यस्य  
 हरस्य एकाग्रभूता ध्यानमूर्तयः प्रसिद्धा इत्यर्थः ॥ १४ ॥ इदानीं  
 तस्य गणान्सर्वाङ्गेषु सर्वशक्तिमतो वर्णयति—शिर इति ।  
 शिरांसि खुरा धावनखण्डनादिखुरशक्तिमन्ति येषाम् । तथा  
 खुराश्च करा विचित्रशिल्पादिकरशक्तिमन्तो येषाम् । तथा करा-  
 श्च दन्तमुखोदरं चर्वणभक्षणावपनादिशक्तिमन्तो येषाम् । ऋक्षा  
 भल्लूकाः उष्ट्रा अजाः अहयः सर्पास्तेषामिव वक्त्राणि येषां तथावि-  
 धाः प्रमथा यस्य लालकाः क्रीडासहाया इत्यर्थः ॥ १५ ॥ यथा  
 गणास्तथैव सर्वाङ्गेषु सर्वशक्तिमत्तो नानाकाराननाश्च मातरस्तस्य  
 परिवारः ॥ १६ ॥ भुवनसंख्यया चतुर्दशविधानि स्वसंख्यया  
 अनन्तानि भूतजातान्येकं मुख्यभोजनमन्नं यासाम् ॥ १७ ॥  
 रक्तमेदोवसाः आसव इव सदा पेया यासाम् । शरीरावयवाः  
 शवहस्तपादादयः स्रजो यासाम् ॥ १८ ॥ १९ ॥ तत्कल्प-  
 स्थानां तासां नामान्याह—जया चैत्यादिना । देवता मातृ-  
 देव्यः ॥ २० ॥ ननु 'शतकोव्यस्तु चामुण्डाः' इत्यादिवहुसं-  
 ख्यत्वे तासां प्रसिद्धे कथमष्टावित्युच्यते तत्राह—सर्वासामे-  
 वेति ॥ २१ ॥ तासां मध्ये सप्तमी या विद्यते तस्यास्तु वाहनं  
 चण्डाख्यः काको विद्यत इति परेणान्वयः ॥ २२ ॥ २३ ॥  
 इति उक्तलक्षणा मातरः । केनापि विहारहेतुना ॥ २४ ॥  
 चित्तैकाग्र्यद्वारा समाधौ परमार्थभूतस्वात्मतत्त्वप्रकाशकं पानो-  
 त्सवम् । वामस्रोतो वाममार्गेण परशक्त्याराधनप्रकारस्तद्गता-  
 स्तुम्बुहनामानं रुद्रमूर्तिभेदमाराध्यत्वेनाश्रिताः । तुम्बुहं रुद्रं



पूजयित्वा जगत्पूज्यौ देवौ तुम्बुरुमैरवौ ।  
विचित्रार्थाः कथाश्चक्रुर्मदिरामदतोषिताः ॥ २६ ॥  
अथेयमाययौ तासां कथावसरतः कथा ।  
अस्मानुमापतिर्देवः किं पश्यत्यवहेलया ॥ २७ ॥  
प्रभावं दर्शयामोऽस्य पुनर्नास्तीस्त्वसौ यथा ।  
दृष्टमात्रमहाशक्तिः करिष्यत्यवधीरणम् ॥ २८ ॥  
इति निश्चित्य ता देव्यो विवर्णवदनाङ्गिकाम् ।  
उमामेव वशीकृत्य प्रोक्षयामासुरादृताः ॥ २९ ॥  
माययापहृतां भर्तुं रङ्गादङ्गनुपागताम् ।  
तामालोककक्षां देव्यः शेषुरोदनतां गताम् ॥ ३० ॥  
पार्वतीप्रोक्षणदिने तस्मिन् तत्र महोत्सवः ।  
बभूव तासां सर्वासां नृत्यगेयमनोहरः ॥ ३१ ॥

अत्यानन्दमनुद्दामरवमेवाम्बरं बभौ ।  
दीर्घावयवविशेषविकासिजघनोदराः ॥ ३२ ॥  
अन्या जहसुरुद्दामतालक्ष्वेडाघनारवम् ।  
लसदङ्गविकारं च ध्वनत्सगिरिकाननाः ॥ ३३ ॥  
अन्या जगुर्ध्वनच्छैलगृहमापानतोषिताः ।  
वारीव रववद्रज्जगन्मण्डलकोटरे ॥ ३४ ॥  
अन्याः पानं पपुः पुष्टचर्चितान्गशिरःखुरम् ।  
लीलाघुरघुरारावरणदाकाशकोटरे ॥ ३५ ॥  
पपुरुदगुरथोच्चैः सत्त्वरा जग्मुखु-  
र्जहसुरपुरहौषुः पेतुश्चैर्ववल्लुः ।  
ननृतुरनिशमादुः स्वादु मांसं च देव्य-  
स्त्रिभुवनमपवृत्तं चक्रुर्मन्त्रवृत्ताः ॥ ३६ ॥

इत्यार्षे वासिष्ठमहारामायणे वाल्मीकीये देवदूतोक्ते मोक्षोपायेषु निर्वाणप्रकरणे भु० मातृव्यवहारवर्णनं नामाष्टादशः सर्गः ॥ १९ ॥

### एकोनविंशः सर्गः १९

भुशुण्ड उवाच ।

इत्युत्सवे वर्तमाने तासां वाहास्त उत्तमाः ।  
तथैव मत्ता जहसुर्ननुतुः पपुरप्यसूक्तम् ॥ १ ॥  
तत्रैकत्रासवोन्मत्ताः काश्चिन्ननुरम्बरे ।  
रथहंस्यः स्थिता ब्राह्मण्यः काकश्चालम्बुसारथः ॥ २ ॥  
नृत्यन्तीनां च हंसीनां पिबन्तीनामथासवम् ।  
तले चाब्धितटानां तु रतिः सम्यगजायत ॥ ३ ॥  
संजातरतयो मत्ताः सर्वा हंस्यः क्रमेण ताः ।

वामस्रोतो वामभागस्तद्गताः सत्य आश्रिता इति वा ॥ २५ ॥  
॥ २६ ॥ कथावसरतः परस्परसंवादकथाप्रयुक्तस्वरुतमात्रव-  
हेलनप्रसङ्गेन कथा वाक् आययौ । तामेव दर्शयति—अस्मा-  
निति ॥ २७ ॥ अथासौ उमापतिर्दृष्टमात्रा महती शक्तिरस्म-  
त्प्रभावो येन तथाभूतः सन् अस्मानुद्दिश्य यथा पुनः अवधीर-  
णमवहेलनां न करिष्यति तथा अस्य प्रभावं दर्शयाम इ-  
त्यन्वयः ॥ २८ ॥ उमां रुद्रशक्तिं वशीकृत्य स्वमूर्त्यन्तरत्वा-  
त्स्वाधीनां कृत्वा यज्ञे पशुमिव समन्त्रेणाम्भसा प्रोक्षयामासुः ।  
विवर्णवदनाङ्गिकामित्यनेन वदनाद्यङ्गानां वर्णान्तरापादनेन स-  
हसा पत्या उमा प्रोक्षितेति परिज्ञातुमशक्यत्वापादनं सूच्यते ॥ २९ ॥  
रङ्गं मातृमण्डलमध्यम् । ओदनतां गतां कर्तुं  
शेषुरिव । मातृणामुमा मूर्त्यन्तरत्वेन स्वात्मनि मुख्यशपायो-  
गात्परिहासक्रीडात्वाच्च न स्वमूर्त्यवहेलनादोषोऽपि । ओद-  
नतां ओदनादिसर्वभक्ष्यभोज्यलेह्यपेयात्मतां गतां कर्तुमिति  
शेषः ॥ ३० ॥ ३१ ॥ ३२ ॥ तालः करतालः क्ष्वेडा  
सिंहनादस्ताभ्यां घनारवं यथा स्यात्तथा जहसुः ॥ ३३ ॥  
ध्वनन्तः शैला गृहाश्च यस्मिन्कर्मणि तद्यथा भवति तथा ।  
चन्द्रोदयरोगेण रज्जत् रववत् ध्वनच्च समुद्रवारीव जगज्जुः ॥ ३४ ॥  
चन्दनादिना रक्तवसासवादिना वा चर्चितान्यनुल्लिप्तानि पुष्टा-

रेमिरे सह काकेनाप्यथ मत्तास्तदा किल ॥ ४ ॥  
सत्तानां कुलहंसीनां दयितो वायसस्त्वसौ ।  
क्रमेणारमतैकत्र यावदन्योन्यमीप्सितम् ॥ ५ ॥  
अथ ता गर्भधारिण्यो बभूवुरतितोषिताः ।  
देव्यश्च कृतनृत्यास्ताः सुप्रशान्तमथाययुः ॥ ६ ॥  
ददुरोदनतां यातामीश्वराय प्रियामुमाम् ।  
भोजनाय महामाया देव्यस्ताः शूलपाणये ॥ ७ ॥  
प्रिया मे भोजने दत्तेत्येवं च शशिशेखरः ।

न्यङ्गानि शिरआदिखुरपर्यन्तानि यथा स्युस्तथा पानं पपुः ॥ ३५ ॥  
तासामुन्मत्तवृत्तान्येव कानिचिदभिलषन्नुपसंहरति—पपुरिति ।  
पपुः पेयानि । अपुः परस्परं ररक्षुः । परस्परमुखे अग्नौ वा  
अहौषुः । अपवृत्तं परिवृत्तं स्वाचारशिक्षया अपगतसद्वृत्तं वा  
॥ ३६ ॥ इति श्रीवासिष्ठमहारामायणतात्पर्यप्रकाशे निर्वा-  
णप्रकरणे अष्टादशः सर्गः ॥ १८ ॥

ब्राह्मीहंसां चण्डयोगात्स्वजन्म भ्रातृभिः सह ।

ब्राह्मणाः प्रसादाज्ज्ञानाग्निः पितुः स्थानासिद्ध्यते ॥ १ ॥

तासां मातृणाम् । वाहा वाहनभूताश्चण्डादयः ॥ १ ॥ तत्र  
तस्मिन्नुत्सवे ब्राह्मणो ब्रह्मणीसंबन्धिन्यो रथहंस्यः अलम्बुसाया  
रथो वाहनभूतश्चण्डाख्यः काकश्च एकत्र स्थिता ननृतुः ॥ २ ॥  
अवधितटानां वेलानां तले समभूयदेशे इति उद्दीपनविभा-  
वोक्तिः । रतिरनुरागः ॥ ३ ॥ मत्तत्वाद्वेत्कृष्टजातीनामपि  
हंसीनां निकृष्टजातीयेनापि काकेन सह रतिरनुचितापि संप-  
न्नेति सूचनायापिशब्दः ॥ ४ ॥ एकत्रेति वीप्सितम् । एकै-  
कस्यां हंस्यां यावदन्योन्यमीप्सितमिच्छापूर्तिस्तावदमतेत्यर्थः ।  
अथ कृतोत्सवकृत्यास्ता देव्यो मातरश्च स्वमायाचेष्टाविमर्शा-  
त्सुप्रशान्तमकुप्यन्तं रुद्रं ययुः ॥ ६ ॥ अतएव ओदनतां  
यातामुमां तस्मै ईश्वराय भोजनाय ददुः ॥ ७ ॥ यदा शशि-



बुद्धा बभूव रुषितो यदा मातृगणं प्रति ॥ ८ ॥  
तदा तास्तां समुत्पाद्य स्वाङ्गदानेन वै पुनः ।  
ददुर्भूयो विवाहेन पार्वतीमिन्दुमौलये ॥ ९ ॥  
ततो देव्यो हरश्चैव परिवारस्तथैतयोः ।  
सर्वे संतुष्टमनसः स्वां स्वामुपययुर्दिशम् ॥ १० ॥  
अन्तर्वह्न्यो बभूवुस्ता ब्राह्म्यो हंस्यो मुनीश्वर ।  
वृत्तान्तं कथयामासुर्ब्राह्म्या देव्या यथास्थितम् ॥ ११ ॥

ब्राह्म्युवाच ।

हे वत्स्यः सांप्रतं वत्सवत्यो मे रथकर्मणि ।  
न समर्था भवन्त्यो हि स्वैरं चरत सांप्रतम् ॥ १२ ॥  
इति गर्भालसा हंसीरुक्त्वा देवी दयापरा ।  
निर्विकल्पसमाधाने ब्राह्मी तस्यौ यथासुखम् ॥ १३ ॥  
अजनाभिसरोजान्तवैरिश्चक्रमलाकरे ।  
गर्भालसा विचेरुस्ता राजहंस्यो मुनीश्वर ॥ १४ ॥  
एवं विपक्वगर्भास्ता नाभीकमलपल्लवे ।  
सुवतेस्स मृदून्यण्डान्यथ वल्लय इवाङ्कुरान् ॥ १५ ॥  
तानि कालं समासाद्य ततोऽण्डान्येकविंशतिः ।  
गर्भाक्रान्त्या द्विधा जग्मुर्ब्रह्माण्डानीव सारवत् ॥ १६ ॥  
अण्डेभ्यस्तेभ्य एवं हि जाता वयमिमे मुने ।  
भ्रातरश्चण्डतनया वायसा एकविंशतिः ॥ १७ ॥  
ते संजाता गता वृद्धिं तस्मिन्कमलपल्लवे ।  
संजातपक्षाः संपन्ना गगनोड्युने क्षमाः ॥ १८ ॥  
मातृभिः सह हंसीभिर्ब्राह्मी भगवती ततः ।  
चिरमाराधिता सम्यक्समाधिविरता सती ॥ १९ ॥  
प्रसादपरया काले भगवत्या ततः स्वयम् ।

शेखरो मे प्रिया भोजने दत्तेति बुद्धा मातृगणं प्रति रुषितो  
बभूव तदा ता मातरस्तां पार्वतीं स्वाङ्गदानेन स्वस्वाङ्गैः शिर-  
आद्यैकैकावयवकल्पनेन पुनरुत्पाद्य भूयो विवाहेन पाणिग्रहण-  
विधिना ददुरिति द्वयोरन्वयः ॥ ८ ॥ ९ ॥ एतयोर्देवीहरयोः ।  
मातृणां देव्यंशत्वेनैकीकारादिकशेषे द्विवचनम् ॥ १० ॥ अन्त-  
र्वह्न्यो गर्भिण्यः ॥ ११ ॥ वत्सवत्यो गर्भिण्यः ॥ १२ ॥ इति  
उक्ता तदनुग्रहाय संचारं विहाय निर्विकल्पाख्ये समाधाने  
समाधौ ॥ १३ ॥ अजस्य विष्णोर्नाभिसरोजस्यान्ते मूले वैरि-  
श्चस्य कमलस्याकरे उत्पत्तिस्थाने विचेरुः ॥ १४ ॥ नाभिकम-  
लस्य पल्लवे किसलयप्रदेशे ॥ १५ ॥ गर्भाक्रान्त्या परिपक्वगर्भ-  
पादविक्षेपेण द्विधा जग्मुः अभिद्यन्त । यथा सारवत् सार-  
वन्ति । व्यत्ययेनैकवचनम् । ब्रह्माण्डानि स्वर्णरजतखर्पराभ्याम-  
भिद्यन्त तद्वत् ॥ १६ ॥ १७ ॥ १८ ॥ 'ज्ञातज्ञेयः कथं भवान्'  
इत्यस्य प्रश्नस्योत्तरं वक्तुमुपक्रमते—मातृभिरिति । मातृभिः सह  
चिरमाराधिता अस्माभिरिति शेषः ॥ १९ ॥ तथा तादृशेन  
तत्त्वसाक्षात्कारफलेन अनुगृहीताः स्मः ॥ २० ॥ तिष्ठामः  
स्थास्याम इति निश्चित्य पितुः पार्श्वे विन्ध्यकच्छे ॥ २१ ॥

तथाज्ञानुगृहीता स्मो येन मुक्ता वयं स्थिताः ॥ २० ॥  
संशान्तमनसः शान्ता एकान्ते ध्यानसंस्थितौ ।  
तिष्ठाम इति निश्चित्य पितुः पार्श्वे वयं गताः ॥ २१ ॥  
आलिङ्गितास्ततः पित्रा पूजितालम्बुसा वयम् ।  
तथा दृष्टाः प्रसादेन संस्थितास्तत्र संयताः ॥ २२ ॥

चण्ड उवाच ।

पुत्राः कश्चिदपर्यन्तवासनातन्तुगुण्डितात् ।  
भवन्तो निर्गता नूनमस्मात्संसारजालकात् ॥ २३ ॥  
नो चेद्वयं भगवतीं तदिमां भृत्यवत्सलाम् ।  
प्रार्थयामो यथा यूयं भवथ ज्ञानपारगाः ॥ २४ ॥

काका ऊचुः ।

तात ज्ञातमलं ज्ञेयं ब्राह्म्या देव्याः प्रसादतः ।  
किंत्वेकान्तस्थितेः स्थानमभिवाञ्छाम उत्तमम् ॥ २५ ॥

चण्ड उवाच ।

सर्वरत्नगणाधारः समस्तसुरसंश्रयः ।  
अस्ति ह्येव महोत्सेधो मेरुर्नाम महीधरः ॥ २६ ॥  
लसच्चन्द्रार्कदीपस्य भूतवृन्दकलत्रिणः ।  
ब्रह्माण्डमण्डपस्यान्तस्तम्भः कनकनिर्मितः ॥ २७ ॥  
सौवर्णचन्द्रपीठाढ्यो रत्नाढ्यशिखराङ्गुलिः ।  
ध्वनद्वीपाब्धिवलयो भुवोन्नमिमितो भुजः ॥ २८ ॥  
वृतः कुलाद्रिसामन्तैर्जम्बूद्वीपासने स्थितः ।  
राजा चन्द्रार्कनयने भ्रमयञ्छैलसंसदि ॥ २९ ॥  
ताराधिमालतीमालयो दिग्दशैकाभ्वराभ्वरः ।  
नागजातिद्वयस्थात्मा नाकनायकभूषणः ॥ ३० ॥

पूजिता अलम्बुसा यैः । संयताः विनयादिगुणयन्त्रिताः ॥ २२ ॥  
संसारलक्षणाजालकात्पक्षिबन्धनानायाभिर्गताः कश्चिदितिष्टप्रश्ने  
॥ २३ ॥ तत्तदर्थम् । भवथ भविष्यथ ॥ २४ ॥ एकान्ते  
स्थितेरवस्थानस्य योग्यं स्थानं निवासमभिवाञ्छामः ॥ २५ ॥  
॥ २६ ॥ मेरुमेव वर्णयति—लसदित्यादिना । भूतवृन्दैः प्राणि-  
समूहैः कलत्रिणः कुटुम्बिनो ब्रह्माण्डलक्षणस्य मण्डपस्य गृहस्य  
अन्तःस्तम्भो मध्यस्तम्भः ॥ २७ ॥ सौवर्णेन चन्द्राकारेण पीठेन  
मूलबन्धाङ्गसदृशेन किंपुरुषादिवर्षगणेन आढ्यः संपन्नः रत्नमयैरङ्गु-  
लीयकैराढ्याः शिखराण्येवाङ्गुलयो यस्य । ध्वनन्तो द्वीपा अब्धयश्च  
वलया यस्य । ईदृशो भुवा उन्नमित ऊर्ध्वाकृतो भुज इव स्थितः  
॥ २८ ॥ तमेव राजत्वेन वर्णयति—वृत इत्यादिभिः । जम्बूद्वी-  
पलक्षणे आसने सिंहासने राजा शैलानामिति शेषः । अतएव  
शैलसंसदि चन्द्रार्कलक्षणे नयने भ्रमयन् ॥ २९ ॥ ताराधौ एव  
मालतीमाल्यानि यस्य । दिश एव दशा यस्य तथाविधमेक-  
मभ्वरमाकाशमेवाभ्वरं वक्षं यस्य । नागशब्दाद्यभूतस्य सर्पगज-  
जातिद्वयस्य आधारः । नाकनायका इन्द्रादय एव भूषणानि  
यस्येति समाने फलितोयमर्थः । स्था इत्यत्र भावं किप्.

दिगङ्गनाभिरभितो रम्याभिः पुरभूषणैः ।  
 एष निर्यन्दिभिः शीतैर्वीजितो घनचामरैः ॥ ३१ ॥  
 षोडशास्य सहस्राणि योजनानामधः क्षितौ ।  
 स्थिताः पादाः प्रपूज्यन्ते नागासुरमहोरगैः ॥ ३२ ॥  
 अशीतिश्च सहस्राणि देहोऽस्याकैन्दुलोचनः ।  
 पूज्यते नाकसदने सुरगन्धर्वकिन्नरैः ॥ ३३ ॥  
 चतुर्दशविधान्येन गृहस्थमिव बान्धवाः ।  
 उपजीवन्ति भूतानि मिथो दृष्टपुरास्पदम् ॥ ३४ ॥  
 अस्य त्वीशानदिग्भागे पद्मरागमयं बृहत् ।  
 विद्यते शृङ्गमपरो दिवाकर इवोदितः ॥ ३५ ॥  
 अस्यास्ति पृष्ठे भूतौघवृतः कल्पतरुर्महान् ।  
 जगतः शिखरादर्शं प्रतिबिम्बमिव स्थितः ॥ ३६ ॥  
 तस्यास्ति दक्षिणस्कन्धे शाखा कनकपल्लवा ।  
 रत्नस्तवकनीरन्ध्रा चन्द्रविम्बोल्लसत्फला ॥ ३७ ॥  
 तत्र पूर्वं मया नीडं कृतमासीत्स्फुरन्मणि ।  
 देव्यां ध्याननिषण्णायां यस्मिन्किल रमे सुताः ॥ ३८ ॥  
 रत्नपुष्पदलच्छत्रं रसायनफलान्वितम् ।  
 चिन्तामणिशलाकाभिर्विहितालिन्दसंस्थिति ॥ ३९ ॥  
 बुद्धिपूर्वसमाचारैः संपूर्णं काकपुत्रकैः ।  
 शीतलाभ्यन्तरं हृद्यं पूरितं कुसुमात्करैः ॥ ४० ॥  
 तद्रच्छत सुता नीडं दुर्गं नाकवतामपि ।

भोगं मोक्षं च तत्रस्था निर्विघ्नमलमाप्स्यथ ॥ ४१ ॥  
 इत्युक्त्वास्मान्पिता तत्र चुचुम्बाभ्यालिलिङ्गं च ।  
 ददौ देव्या यदा नीतमस्मभ्यं च तदामिषम् ॥ ४२ ॥  
 तद्भुक्त्वा चरणौ देव्याः पितुश्चैवाभिवाद्य च ।  
 विन्ध्यकच्छाद्वयं तस्मात्स्थानादालम्बुसात्सुताः ४३  
 क्रमेणाकाशमुलङ्घय निर्गत्याम्बुदकोट्रैः ।  
 पवनस्कन्धमासाद्य वन्दितव्योमचारिणः ॥ ४४ ॥  
 परिहृत्य दिनाधीशं लोकान्तरपुरं गताः ।  
 स्वर्गमुलङ्घय याताः क्षो ब्रह्मलोकं मुनीश्वर ॥ ४५ ॥  
 प्रणामपूर्वं तत्रैतद्यथावत्तपितुर्वचः ।  
 मात्रे च भगवत्यै च ब्राह्म्यै चाशु निवेदितम् ॥ ४६ ॥  
 ताभ्यां सस्नेहमालिङ्ग्य गच्छतेत्याज्ञयैधिताः ।  
 वयं कृतनमस्कारा ब्रह्मलोकाद्विनिर्गताः ॥ ४७ ॥  
 उलङ्घय लोकपालानां पुरीस्तपनमासराः ।  
 आकाशगामिनो लोलाः पवनस्कन्धचारिणः ॥ ४८ ॥  
 इमं कल्पतरुं प्राप्य निजं नीडं प्रविश्य च ।  
 दूरस्थबाधास्तिष्ठामो मुने मौनमवस्थिताः ॥ ४९ ॥  
 जाता यथा वयमिमे स्थितिमागताश्च  
 संप्राप्य बोधमुपशान्तधियो यथावत् ।  
 एतत्तदुक्तमविखण्डमलं मया ते  
 शेषेण मां समनुशाधि महानुभाव ॥ ५० ॥

इत्यार्षे वासिष्ठमहाराजायणे वाल्मीकीये दे० मोक्षोपायेषु निर्वाणप्र० भुङ्० आलयलाभो नाम एकोनविंशतितमः सर्गः ॥ १९ ॥

## विंशः सर्गः २०

भुशुण्ड उवाच ।  
 आसीत्किञ्चित्पुरा कल्पे जगद्यच्चिरमास्थितम् ।

यस्य ॥ ३० ॥ घना मेघास्तल्लक्षणेर्नालश्वेतादिचामरैः ॥ ३१ ॥  
 ॥ ३२ ॥ पूज्यते सेव्यते ॥ ३३ ॥ ब्रह्मर्षयो देवर्षयो राज-  
 र्षयो देवाः पितरो गन्धर्वाः किन्नरा अप्सरसो विद्याधरा यक्षा  
 रक्षांसि प्रमथा गुह्यका नागाश्चेति चतुर्दशविधानि भूतान्यति-  
 विस्तीर्णत्वान्मिथो न दृष्टानि पुराणि आसदानि स्थानानि च  
 यत्र तद्यथा स्यात्तथा उपजीवन्ति ॥ ३४ ॥ ३५ ॥ शिखर-  
 लक्षणे विद्वमादर्शं जगतः प्रतिबिम्बमिव स्थितः कल्पतरुः  
 ॥ ३६ ॥ चन्द्रविम्बानीवोल्लसन्ति फलानि यस्याम् ॥ ३७ ॥  
 स्फुरन्तो मणयो यस्मिन्स्थथाविधं नीडम् ॥ ३८ ॥ चिन्तामणि-  
 शलाकाभिर्विहिता अलिन्दसंस्थितिर्बहिर्द्वारप्रकोष्ठरचना यस्मिन्  
 ॥ ३९ ॥ बुद्धिपूर्वसमाचारैर्विचारपूर्वव्यवहारशीलैः ॥ ४० ॥  
 नाकवतां देवानामपि दुर्गम् ॥ ४१ ॥ आमिषं मांसम् ॥ ४२ ॥  
 आलम्बुसादलम्बुसानिवासात् ॥ ४३ ॥ वन्दिता व्योमचारिणो  
 देवा यैः ॥ ४४ ॥ अस्माल्लोकाल्लोकान्तरं स्वर्गस्तपुरमराव-  
 तीम् ॥ ४५ ॥ तत्र ब्रह्मलोके ॥ ४६ ॥ गच्छतेति आज्ञया  
 आज्ञादानेनाशिषा च एधिता वर्धिताः ॥ ४७ ॥ तपनवद्वा-

संनिवेशेन चैतद्ब्रह्मापि च न दूरगम् ॥ १ ॥

खराः ॥ ४८ ॥ मौनं यथा स्यात्तथा अवस्थिताः । सदा समा-  
 धिपरा इति यावत् ॥ ४९ ॥ उक्तमुपसंहरति—जाता इति ।  
 हे महानुभाव, वयं जाताः । यथा च यथावद्बोधं संप्राप्य  
 स्थितिमेतत्स्थाननिवासमागताश्चेत्येतत्प्रश्नत्रयोत्तरं सर्वमविखण्डं  
 यथा स्यात्तथा ते तुभ्यमुक्तम् । अतः परं शेषेणावशिष्टं  
 'कियदायुश्च ते साधो वृत्तं स्मरसि किञ्च वा' इति प्रश्नद्वयोत्तरेणा-  
 न्येन वक्तव्यनिमित्तेन मां सम्यगनुशाधि आज्ञपय तदपि  
 तुभ्यं वदिष्यामीत्यर्थः ॥ ५० ॥ इति श्रीवासिष्ठमहाराजायण-  
 तात्पर्यप्रकाशे निर्वाणप्रकरणे एकोनविंशतितमः सर्गः ॥ १९ ॥

प्रतिकल्पं जगत्साम्यं भ्रातृणां निधनं तथा ।

प्रलयेपि भुशुण्डोऽत्र स्वचित्तस्वैर्यमुक्तवान् ॥ १ ॥

तत्र 'वृत्तं स्मरसि किञ्च वा' इतिप्रश्नस्य विस्तरेणोत्तरं वक्तु-  
 कामो वक्ष्यमाणबहुकल्पस्वजीवनोक्तेः 'इमं कल्पतरुं प्राप्य  
 निजनीडं प्रविश्य च' इत्याद्युक्तेश्च पूर्वोत्तरविरोधाशङ्का माभू-  
 दिति कल्पवृक्षमेव दीनां प्रतिकल्पं संस्थानसाम्यादैक्यवाद  
 इत्याशयं दर्शयति—आसीदित्यादिना । पुरा असज्जन्महेतौ

तदेतद्वृत्तमभ्यासाद्वर्तमानेन वर्णितम् ।

मया मुनीन्द्र बोधाय प्राञ्जन्मसाम्यदर्शिना ॥ २ ॥

अद्य मे फलितं पुण्यैश्चिरकालोपसंभृतैः ।

निर्विघ्नमेव पश्यामि यद्भवन्तं मुने ततः ॥ ३ ॥

इदं नीडमिमां शाखामहं चायमयं द्रुमः ।

अद्य पावनतां प्राप्तान्येतानि तव दर्शनात् ॥ ४ ॥

इदमर्घ्यमिदं पाद्यं गृहीत्वा विहगार्पितम् ।

नूनं पावनतां नीत्वा शेषेणादिश चाशु भोः ॥ ५ ॥

श्रीवासिष्ठ उवाच ।

इदमर्घ्यं च पाद्यं च भूयो दत्तवति स्वयम् ।

भुशुण्ड विहगे तस्मिन्निदं रामाहमुक्तवान् ॥ ६ ॥

भ्रातरस्ते विहङ्गेषु तादृक्स्त्वा महाधियः ।

इह कस्मान्न दृश्यन्ते त्वमेवैको हि दृश्यसे ॥ ७ ॥

भुशुण्ड उवाच ।

तिष्ठतामिह नः कालो महानतिगतो मुने ।

युगानां पङ्क्तयः क्षीणा दिवसानामिद्यानघ ॥ ८ ॥

एतावताथ कालेन सर्व एव ममानुजाः ।

तनुस्तृणमिव त्यक्त्वा शिवे परिणताः पदे ॥ ९ ॥

दीर्घायुषो महान्तोऽपि सन्तोऽपि बलिनोऽपि च ।

सर्व एव निगीर्यन्ते कालेनाकलितात्मना ॥ १० ॥

श्रीवासिष्ठ उवाच ।

स्कन्धव्यूढार्कशशिषु बहत्स्वविरतं जवात् ।

वातस्कन्धातिवातेषु कञ्चित्तात न खिद्यसे ॥ ११ ॥

दग्धोदयास्तशैलेन्द्रवनव्यूहै रवेः करैः ।

चिरमत्यन्तमासत्रैः कञ्चित्तात न खिद्यसे ॥ १२ ॥

कल्पे यत् किञ्चिज्जगत् पदार्थवृन्दं विरमास्थितं तत्संनिवेशेन अवयवसंस्थानाकृत्यादिना एतद्वत् एतत्कल्पीयपदार्थवदेव आसीत् । अतस्तदद्यापि न दूरं अभेदारोपात्सन्निहितमेवेति बुद्ध्या इमं कल्पतरुमित्यादिनिर्देश इत्यर्थः ॥ १ ॥ तत्तस्माद्वृत्तमतीतमपि जगद्भ्रान्त्यभ्यासाद्वर्तमानेन जगता ऐक्येन वर्णितम् ॥ २ ॥ तत्र दीर्घकथाप्रस्तावे पूजाविलम्बो माभूदिति प्रथमं पूजास्वीकारं प्रार्थयितुं स्तुत्या अभिमुखीकरोति—अद्येति द्वाभ्याम् ॥ ३ ॥ इमां शाखामनुगतमिदं नीडम् । एतानीति 'नपुंसकमनपुंसकेन' इति नपुंसकैकशेषः ॥ ४ ॥ शेषेणावशिष्टसेवाविषयेण निमित्तेन आदिश प्रश्रान्वक्तुमित्यर्थः ॥ ५ ॥ भूयः द्वितीयवारम् । उक्तवान् पृष्ठवान् ॥ ६ ॥ ॥ ७ ॥ ८ ॥ तनुः शरीराणि ॥ ९ ॥ अकलितात्मना अलक्षितस्वरूपेण ॥ १० ॥ स्कन्धेषु मालेव व्यूढा अर्का द्वादशादित्याः शशिनश्च यैस्तथाविधेषु वातस्कन्धप्रवहादिमरुदतिकामिषु प्रलयवायुभेदेषु ॥ ११ ॥ १२ ॥ पाषाणवद्धनीकृतानि वारीणि यैस्तथाविधैरिन्दोः करैरासन्नप्रलयाम्बुदकरकापातैश्च ॥ १३ ॥ इह मेरुशिखरे विश्रान्तैः परशूनपि च्छिन्दन्ति क्षतधाराङ्कुर्वन्ति शिलीभूता नीहारा येभ्यस्तैः ॥ १४ ॥ १५ ॥

इन्दोरथ करैः शीतैः पाषाणीकृतवारिभिः ।

आसन्नकरकापातैः कञ्चित्तात न खिद्यसे ॥ १३ ॥

अजस्रमिह विश्रान्तैः कल्पजीमूतमण्डलैः ।

परशुच्छेदनीहारैः कञ्चित्तात न खिद्यसे ॥ १४ ॥

विषमर्जागतैः क्षोभैरुच्चैस्तरपदस्थितः ।

कथं न क्षोभमायाति कल्पवृक्षोऽयमुन्नतः ॥ १५ ॥

भुशुण्ड उवाच ।

निरालम्बास्पदा ब्रह्मन्सर्वलोकावहेलिता ।

तुच्छेयं सर्वभूतानां मध्ये विहगजीविका ॥ १६ ॥

ईदृशेषु च भूतेषु निर्जरेषु वनेषु च ।

कल्पितास्थास्थितिर्धात्रा शून्ये वा व्योमवर्त्मनि ॥ १७ ॥

कथमस्यां प्रभो जातौ जातस्य चिरजीविनः ।

आशापाशनिबद्धस्य विहगस्य विशोकिता ॥ १८ ॥

वयं तु भगवन्नित्यमात्मसंतोषमास्थिताः ।

न कदाचन नीरूपे मुह्यामो जातविभ्रमैः ॥ १९ ॥

स्वभावमात्रसंतुष्टाः कष्टैर्मुक्ता विचेष्टितैः ।

क्षिपामः केवलं कालमस्मिन्ब्रह्मजिजालये ॥ २० ॥

न जीवितान्न मरणात्कर्मदेहस्य रोधनम् ।

यथास्थितेन तिष्ठामस्तथैवास्तंगतेहिताः ॥ २१ ॥

आलोकिता लोकदशा दृष्टा दृष्टान्तदृष्टयः ।

नूनं संत्यक्तमस्माकं मनसा चञ्चलं वपुः ॥ २२ ॥

अनारतनिजालोके नित्यं चापरितापिनि ।

कल्पागस्योपरि सदा वेद्मि कालकलागतिम् ॥ २३ ॥

रत्नगुच्छप्रकाशाद्व्ये ब्रह्मन्कल्पलतागृहे ।

प्राणापानप्रवाहेण वेद्मि कल्पमखण्डितम् ॥ २४ ॥

कृच्छ्रकालेषु महतामपि खेदः संभावितः किं पुनर्विहगाधमयो-  
निजातस्य मम तथापि विवेकप्रभावान्न खेदप्रसक्तिरिति वक्तुं  
स्वयोनिजीविकाया इतरजीविकापेक्षया फल्गुतामाह—निराल-  
म्बेति । निरालम्ब आकाशस्तदासदा ॥ १६ ॥ ईदृशेषु फल्गु-  
ष्वपि भूतेषु योनिषु । धात्रा आस्थया प्रीत्या स्थितिर्जीविका क-  
ल्पिता तच्चित्रमित्यर्थः । इवार्थे वाशब्दः ॥ १७ ॥ १८ ॥  
नीरूपे निःस्वरूपे ॥ १९ ॥ कष्टैः क्लेशफलैः परपीडादिविचेष्टि-  
तैर्मुक्ताः ॥ २० ॥ जीविताज्जीवनात् । देहस्य कर्म ऐहिकामु-  
ष्मिकफलार्थं क्रियाम् । नापि मरणाद्देहस्य रोधनं नाशं वा-  
ञ्छामेत्युभयत्र शेषः । यथा इदानीं स्थितेन नित्यसिद्धनिरति-  
शयानन्दात्मस्वभावेन तिष्ठामस्तथैवाग्रेपि तेनैवास्तंगतेहिताः  
पूर्णकामाः स्थास्याम इत्यर्थः ॥ २१ ॥ लोकानां दशा जन्म-  
मरणाद्यनर्थदशा । मिथ्यात्वनिर्णायिकाः स्वप्नादिदृष्टान्तदृष्टयो  
दृष्टाः ॥ २२ ॥ तत्र तावत्कल्पान्तपर्यन्तं कल्पवृक्षप्रभावादेव  
नास्माकं खेदप्रसक्तिरित्याह—अनारतैत्यादिना । कल्पागस्य  
कल्पवृक्षस्य ॥ २३ ॥ प्रकाशबहुलत्वादविज्ञेयदिनरात्रिविभा-  
गेऽत्र कथं कालकलागतिं वेत्सि तत्राह—रत्नेति । प्राणापानप्र-  
१ निर्जनेषु इति पाठः.

अविज्ञातदिवाराशौ ह्यस्मिन्नुच्चैः शिलोच्चये ।  
 जानामि निजया बुद्ध्या लोककालक्रमस्थितिम् ॥ २५ ॥  
 सारासारपरिच्छेदि बोधाद्विश्रान्तिमागतम् ।  
 निरस्तचापलं शान्तं सुस्थिरं मे मुने मनः ॥ २६ ॥  
 संसारव्यवहारोत्थैराशापाशैरसन्मयैः ।  
 उद्गारैरिव भूकाको न वैवश्यं व्रजाम्यहम् ॥ २७ ॥  
 परोपशमधर्मिण्या वयमालोकशीतया ।  
 पश्यन्तो जागतीं मायां धिया धैर्यमुपागताः ॥ २८ ॥  
 भीमास्वपि महाबुद्धे दशास्वचलबुद्धयः ।  
 विनिर्मलोपलकाराः संप्राप्तास्तु यथाक्रमम् ॥ २९ ॥  
 इयमारम्भस्तुभगा तरला जागती स्थितिः ।  
 भूयो भूयः परामृष्टा न च किञ्चन बाधते ॥ ३० ॥  
 सर्वाण्येव प्रयान्त्येव समायान्ति च वा नवा ।  
 भगवन्भूतजालानि भयप्रसक्तिक्रमत्र किम् ॥ ३१ ॥  
 भूतजालतरङ्गिण्या विशन्त्याः कालसागरे ।  
 वयं संसारसरितस्तदृशा अप्यनाहताः ॥ ३२ ॥  
 नोञ्जामो न च गृहीमस्तिष्ठामो नेह च स्थिताः ।  
 मृदुपादा दशा कूरा वयमस्मिन्दुमे स्थिताः ॥ ३३ ॥

वीतशोकभयायासैस्त्वादृशैः पुरुषोत्तमैः ।  
 तुष्टैरनुगृहीताः स्मः संस्थिता विगतामयाः ॥ ३४ ॥  
 ततस्ततश्च पर्यस्तं लुठितं न च वृत्तिषु ।  
 नापरामृष्टतत्त्वार्थमस्माकं भगवन्मनः ॥ ३५ ॥  
 निर्विकारे गतक्षोभे चात्मन्युपशमं गते ।  
 चित्तरङ्गाः प्रबुद्धा स्मः पर्वणीव महाब्धयः ॥ ३६ ॥  
 भवदागमनाद्ब्रह्मन्निदानीं मुदिताशयाः ।  
 मन्दरोद्भूतसर्वाङ्गः क्षीरोदो येन तन्यते ॥ ३७ ॥  
 नातः परतरं किञ्चिन्मन्ये कुशलमात्मनः ।  
 सन्तो यदनुगम्यन्ते संत्यक्तसकलैषणाः ॥ ३८ ॥  
 आपातमात्ररम्येभ्यो भोगेभ्यः किमवाप्यते ।  
 सत्सङ्गचिन्तामणितः सर्वसारमवाप्यते ॥ ३९ ॥  
 श्लिग्धगम्भीरमसृणमधुरोदारधीरवाक् ।  
 त्रैलोक्यपद्मकोशेऽस्मिन्स्त्वमेकः षट्पदायसे ॥ ४० ॥  
 अधिगतपरमात्मनोऽपि मन्ये  
 भवदवलोकनशान्तदुष्कृतस्य ।  
 मम सफलमिहाद्य जन्म साधो  
 सकलभयापहरो हि साधुसङ्गः ॥ ४१ ॥

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे भु० भुशुण्डस्वरूपनिरूपणं नाम विंशः सर्गः ॥ २० ॥

### एकविंशः सर्गः २१

भुशुण्ड उवाच ।  
 युगक्षोभेषु घोरेषु वाक्यास्तु विषमास्तु च ।  
 सुस्थिरः कल्पवृक्षोऽयं न कदाचन कम्पते ॥ १ ॥  
 अगम्योऽयं समग्राणां लोकान्तरविहारिणाम् ।

वाहेण स्वरोदयशालप्रसिद्धोपायेनेत्यर्थः ॥ २४ ॥ २५ ॥ मनः-  
 स्थैर्यबलादपि न मे खेदप्रसक्तिरित्याशयेनाह—सारेति ॥ २६ ॥  
 उद्गारान्निप्रगैरल्पव्यनिभिः प्राकृतो भूकाक इव नाहं वैवश्यं  
 भयं व्रजामि ॥ २७ ॥ धीरत्वादपि नास्माकं खेदप्रसक्तिरि-  
 त्याह—परेति ॥ २८ ॥ दशाक्रममनुसृत्य भीमास्वपि दशास्तु  
 संप्राप्तास्तु विनिर्मलोपलः स्फटिकादिस्तदाकारास्तत्सदृशाः ॥ २९ ॥  
 जगत्तत्त्वस्य भूयो विमर्शबलादपि न खेदप्रसक्तिरित्याह—इय-  
 मिति ॥ ३० ॥ 'जातस्य हि भ्रुवो मृत्युर्भुवं जन्म मृतस्य च' इति  
 भगवद्दर्शितदिशा सर्वसाधारणे दुःखे अपरिहार्यतानिश्चयाद्वा न  
 भयप्रसक्तिरित्याह—सर्वाणीति । वा अथवा न वा प्रयान्ति न वा  
 समायान्ति परमार्थदृशेत्यर्थः ॥ ३१ ॥ तत्त्वज्ञस्य स्वस्य तटस्थ-  
 तया सर्वभूतसंसारद्रष्टृत्वात्तत्रादराभावाच्च न भयप्रसक्तिरि-  
 त्याह—भूतेति ॥ ३२ ॥ व्यवहारमात्रसिद्धये सकण्टकभुवीव  
 सावधानतया संसारे क्रमाणान्मृदुपादाः । तत्त्वदृशा संसारोच्छे-  
 दित्वात्कूराः ॥ ३३ ॥ महतामनुग्रहादपि न नः खेदप्रसक्ति-  
 रित्याह—वीतेति ॥ ३४ ॥ व्यवहारमात्रसिद्धये ततस्ततः पर्य-  
 स्तमपि रागादिवृत्तिषु न लुठितम् ॥ ३५ ॥ चितः सर्वतो

भूतानां तेन तिष्ठाम इह साधो सुखेन वै ॥ २ ॥  
 हिरण्याक्षो धरापीठं द्वीपसप्तकवेष्टितम् ।  
 यदा जहार तरसा नाकम्पत तदा तरुः ॥ ३ ॥  
 यदा लोलायितवपुर्वभूवामरपर्वतः ।

ब्रह्माकारवृत्तिवन्दोदयोद्विक्तबोधा एव तरङ्गा येषां तथाविधाः  
 सन्तः । पर्वणि महाब्धय इव प्रबुद्धाः स्मः ॥ ३६ ॥ तादृशा  
 वयं इदानीं भवदागमनाद्धेतोः । येनोद्देशेन क्षीरोदः क्षीरसा-  
 गरो मन्दरोद्भूतसर्वाङ्गो निर्मथ्यमानस्तन्यते तेनामृतेन मुदिता-  
 शयाः संपन्ना इत्यर्थः । 'खन्यते' इति पाठेऽप्यवधार्यते मथ्यत  
 इत्येवार्थः ॥ ३७ ॥ ३८ ॥ सर्वसारं ज्ञानम् ॥ ३९ ॥ ४० ॥  
 भवदवलोकनेन शान्तं दुष्कृतं दुष्टप्रारब्धं यस्य तथाविधस्य  
 मम जन्म अद्य सफलं निरतिशयानन्दफलयुक्तमभूदित्यर्थः  
 ॥ ४१ ॥ इति श्रीवासिष्ठमहारामायणतात्पर्यप्रकाशे निर्वा-  
 णप्रकरणे विंशतितमः सर्गः ॥ २० ॥

कल्पवृक्षस्य माहात्म्यं प्रलये धारणास्थितिः ।

नियतिर्भूरिचित्रार्थस्मृतिश्चात्रोपवर्ण्यते ॥ १ ॥

स्वाश्रयकल्पवृक्षमाहात्म्योपवर्णने युगान्तोत्पातादिषु स्वस्य  
 खेदाप्रसक्तिप्रपञ्चनमुखेन वृत्तं स्मरसि किञ्च वेति प्रश्नोत्तरं  
 वक्तुमुपक्रमते—युगक्षोभेभित्यादिना ॥ १ ॥ २ ॥ यद्यपि  
 धरया सह कल्पवृक्षस्यापि हरणं विद्यत एव तथापि  
 दिव्यप्रभावबलान्नाकम्पतेत्याशयः ॥ ३ ॥ सर्वतो दत्ताः

सर्वतो दत्तसाम्याद्रिस्तदा नाकम्पत द्रुमः ॥ ४ ॥  
 भुजावष्टम्भविनमन्मेरुर्नारायणो यदा ।  
 मन्दरं प्रोद्धाराद्रिं तदा नाकम्पत द्रुमः ॥ ५ ॥  
 यदा सुरासुरक्षोभपतच्चन्द्रार्कमण्डलम् ।  
 आसीज्जगदतिध्रुवं तदा नाकम्पत द्रुमः ॥ ६ ॥  
 उन्मूलिताद्रीन्द्रशिला यदोत्पातानिला ववुः ।  
 आधूतमेरुतरवस्तदा नाकम्पत द्रुमः ॥ ७ ॥  
 यदा क्षीरोदलोलाद्रिकन्दरानिलकम्पिताः ।  
 कल्पाभ्रपङ्कयश्चेरुस्तदा नाकम्पत द्रुमः ॥ ८ ॥  
 यदा समन्ततो मेरुः कालनेमिभुजान्तरे ।  
 किञ्चिदुन्मूलितोऽतिष्ठत्तदा नाकम्पत द्रुमः ॥ ९ ॥  
 पक्षीशपक्षपवना अमृताक्रान्तिसंगरे ।  
 यदा ववुः पतत्सिद्धास्तदायं नापतद्रुमः ॥ १० ॥  
 यदा शेषाकृतिं रुद्रो न समाप्तैकचेष्टिताम् ।  
 ययौ गरुत्मान्ब्रह्माण्डं तदा नाकम्पत द्रुमः ॥ ११ ॥  
 यदा कल्पानलशिखाः शैलाब्धिसकलोलवणः ।  
 शेषः फणाभिस्तत्साज तदा नाकम्पत द्रुमः ॥ १२ ॥  
 एवंरूपे द्रुमवरे तिष्ठतामापदः कुतः ।  
 अस्माकं मुनिशार्दूल दौस्थ्येन किलापदः ॥ १३ ॥  
 श्रीवसिष्ठ उवाच ।

कल्पान्तेषु महाबुद्धे वहत्सूत्पातवायुषु ।  
 प्रपतत्स्विन्दुभाकेषु कथं तिष्ठसि विज्वरः ॥ १४ ॥

साम्याय स्तम्भोपष्टम्भशिलावदद्रयो यस्य तथाविधोऽमर-  
 पर्वतः । अर्थाद्वाराहेण पुनर्भूमिप्रतिष्ठापनदशायामिति गम्यते  
 ॥ ४ ॥ भुजेति । अत्रापि चतुर्भुजो द्वाभ्यां भुजाभ्यां  
 मेरुमवष्टम्भेतराभ्यां मन्दरं प्रोद्धारेति गम्यते ॥ ५ ॥ सुरा-  
 सुरयोः क्षोभस्तीव्रसंग्रामस्तेन पतच्चन्द्रार्कमण्डलम् ॥ ६ ॥ ७ ॥  
 क्षीराब्धौ लोलस्य मन्दरादेः कन्दरानिलैरिव कम्पिताः ॥ ८ ॥  
 कालनेमिभुजान्तरे प्रकम्पितस्तारकामये संग्रामे प्रसिद्धः ॥ ९ ॥  
 अमृताक्रान्तिरमृताहरणं तदर्थं संगरे । पतन्तः सिद्धा येभ्यः  
 ॥ १० ॥ 'गरुडस्य जातमात्रस्य सर्वे लोकाः प्रकम्पिताः ।  
 प्रकम्पिता मही सर्वा सप्तद्वीपाश्च कम्पिताः । तदुत्पातानिम-  
 ज्जन्तीं भुवं नावमिवाम्भसि । दधौ सहस्रैः शिरसां संकर्षणव-  
 पुर्हरः ॥' इति कथामनुसृत्याह—यदेति । रुद्रः संकर्षणरुद्रः ।  
 अद्यापि न समाप्तं एकं भूमिधारणलक्षणं चेष्टितं चरित्रं  
 यस्यास्तथाविधां शेषाकृतिं यदा ययौ । यदा चोत्प्लुत्य गरुत्मान्  
 ब्रह्माण्डं ययौ तदापि नाकम्पतेत्यर्थः ॥ ११ ॥ शैलानाम-  
 ब्धीनां सकलानां प्राणिनां चोल्वणा दुःसहाः कल्पानलशिखाः  
 फणाभिर्मुखैस्तत्साज उज्जगर । संकर्षणमुखाग्निनैवान्ते प्रलयस्य  
 पुराणेषु प्रसिद्धेः ॥ १२ ॥ दौस्थ्येन दुष्टस्थाननिवासेन  
 ॥ १३ ॥ इन्द्रो मेघु नक्षत्रेष्वर्केषु च प्रपतत्सु । तथाच तदानीं  
 प्रलये भूलोकान्तस्य दाहान्न मेरुकल्पवृक्षादिभिस्त्राणप्रत्ययोति  
 भावः ॥ १४ ॥ कल्पान्ते सहस्रमहायुगपर्यन्ते ॥ १५ ॥

श्रीभुशुण्ड उवाच ।

यदा पपात कल्पान्ते व्यवहारो जगत्स्थितौ ।  
 कृतघ्न इव सन्मित्रं तदा नीडं त्यजाम्यहम् ॥ १५ ॥  
 आकाश एव तिष्ठामि विगताखिलकल्पनः ।  
 स्तब्धप्रकृतिसर्वाङ्गो मनो निर्वासनं यथा ॥ १६ ॥  
 प्रतपन्ति यदादित्याः शकलीकृतभूधराः ।  
 वारुणीं धारणां बद्धा तदा तिष्ठामि धीरधीः ॥ १७ ॥  
 यदा शकलिताद्रीन्द्रा वान्ति प्रलयवायवः ।  
 पार्वतीं धारणां बद्धा खे तिष्ठाम्यचलं तदा ॥ १८ ॥  
 जगद्भलितमेवादि यात्येकार्णवतां यदा ।  
 वायवीं धारणां बद्धा संप्लवेऽचलधीस्तदा ॥ १९ ॥  
 ब्रह्माण्डपारमासाद्य तत्त्वान्ते विमले पदे ।  
 सुषुप्तावस्थया तावन्तिष्ठाम्यचलरूपया ॥ २० ॥  
 यावत्पुनः कमलजः सृष्टिकर्मणि तिष्ठति ।  
 तत्र प्रविश्य ब्रह्माण्डं तिष्ठामि विहगालये ॥ २१ ॥  
 श्रीवसिष्ठ उवाच ।  
 यथा तिष्ठसि पक्षीन्द्र धारणाभिरखण्डितः ।  
 कल्पान्तेषु तथा कस्मान्नान्ये तिष्ठन्ति योगिनः ॥ २२ ॥  
 भुशुण्ड उवाच ।

ब्रह्मन्नित्यतिरेषा हि दुर्लभ्या पारमेश्वरी ।  
 मयेदृशेन वै भाव्यं भाव्यमन्यैस्तु तादृशैः ॥ २३ ॥  
 न शक्यते तोलयितुमवश्यं भवितव्यता ।

स्तब्धप्रकृतीनि निश्चलस्वभावानि सर्वाङ्गानि यस्य ॥ १६ ॥  
 सामान्यत उक्तामाकाशे स्थितिं धारणाभेदैर्विशिष्य प्रपञ्चयति—  
 प्रतपन्तीति । अत्यन्तशीतलसर्वदिग्मण्डलव्याप्यपरिच्छेद्यज-  
 लात्मा वरुण एवाहमस्मीति चित्ते निरन्तरं धारणं वारुणीधार-  
 णेत्युच्यते । तथा हि वरुणमात्मानं सदा मन्यत इति । पार्वत्या-  
 दिधारणा अप्येवमेवोद्धाः । पृथिव्यादिपञ्चभूतधारणाप्रकारं  
 वसिष्ठः स्वयमेवोत्तरार्धे विस्तरेण वक्ष्यति ॥ १७ ॥ अचल-  
 मिति क्रियाविशेषणम् ॥ १८ ॥ चले वायावेवात्मधीर्यस्य  
 तथाविधः सन् नभसि संप्लवे ॥ १९ ॥ कियत्कालं तथा संप्लवसे  
 तत्राह—ब्रह्माण्डेति । ब्रह्माण्डस्य स्थूलसूक्ष्मसमष्टेः पारं पर-  
 मावधिभूतमव्याकृतमासाद्य तत्त्वानां चतुर्विंशतीनां षड्विंश-  
 तीनां षट्त्रिंशतां वा नामादिप्राणान्तानां वा अन्ते भूमाख्ये  
 पदे सुषुप्तवदेकरसनिर्विकल्पसमाप्यवस्थया ॥ २० ॥ क्रिय-  
 त्कालं तादृशसमाधौ स्थितिरिति चेत्तत्राह—यावदिति ।  
 तत्र पुनः सृष्टिकर्मणि विहगानामस्माकमालये एतत्कल्पवृक्षस्था-  
 नापने तिष्ठामि ॥ २१ ॥ अन्येऽपि योगिनस्तथा कस्मान्न  
 तिष्ठन्ति किमर्थमाधिकारिकशरीरान्तरं मुक्तिं वा गच्छन्ति  
 तेनैव शरीरेण त्वमिव कुतो न तिष्ठन्तीत्यर्थः ॥ २२ ॥  
 अत्र तत्तत्प्रबलप्रारब्धानुसारिणी सत्यसंकल्परूपा ईश्वरनिय-  
 त्तिरेव व्यवस्थाहेतुर्नान्येत्याह—ब्रह्मन्निति ॥ २३ ॥ तोलयितुं  
 इदमित्यमेवेति बुद्ध्या परिच्छेत्तुम् । यथा यादृशप्रारब्धोपनतं



यद्यथा तत्तथैतद्वि स्वभावस्यैव निश्चयः ॥ २४ ॥  
 मत्संकल्पवशेनैव कल्पे कल्पे पुनः पुनः ।  
 अस्मिन्नेव गिरेः शृङ्गे तरुरित्थं भवत्ययम् ॥ २५ ॥  
 श्रीवसिष्ठ उवाच ।  
 अत्यन्तमोक्षदीर्घायुर्भवान्निर्देशनायकः ।  
 ज्ञानविज्ञानवान्धीरो योगयोग्यमनोगतिः ॥ २६ ॥  
 दृष्टानेकविधानलपसर्गसंगमगागमः ।  
 किं किं स्मरसि कल्याण चित्रमस्मिज्जगत्क्रमे ॥ २७ ॥  
 भृशुण्ड उवाच ।  
 बृहत्तराशिलावृक्षामजाततृणवीरुधम् ।  
 अशैलवनवृक्षौघां स्मरामीमां धरामधः ॥ २८ ॥  
 दशवर्षसहस्राणि दशवर्षशतानि च ।  
 भस्मसारभरापूर्णां संस्मरामि धरामधः ॥ २९ ॥  
 अनुत्पन्नदिवाधीशामज्ञातशशिमण्डलम् ।  
 अविभक्तदिवालोकां संस्मरामि धरामधः ॥ ३० ॥  
 मेरुरत्नतलोद्योतैरर्धप्रकटकोटरम् ।  
 लोकालोकमिवाढ्याद्रिभुवनं संस्मराम्यहम् ॥ ३१ ॥  
 प्रवृद्धासुरसंग्रामे क्षीयमाणान्तरामिह ।  
 पलायमानामभितः संस्मरामि धरामिमाम् ॥ ३२ ॥  
 चतुर्युगानि चाक्रान्तामसुरैर्मत्तकाशिभिः ।  
 दैत्यान्तःपुरतां प्राप्तां संस्मरामि धरामिमाम् ॥ ३३ ॥  
 अत्यन्तान्तरितां तान्तसमस्तापरमण्डलाम् ।  
 अजदेवत्रयीशेषां संस्मरामि जगत्कुटीम् ॥ ३४ ॥

तत्तथैव । स्वभावस्य नियतेः ॥ २४ ॥ प्रतिकल्पमेतत्तरुनिर्माणेऽपि भोजकादृष्टमूलभूतमत्संकल्प एव निमित्तमित्याह—  
 मदिति ॥ २५ ॥ मोक्ष इव दीर्घमपरिच्छेद्यमायुर्यस्य मोक्षेण जीवन्मुक्त्या वा उपलक्षितं दीर्घमायुर्यस्य । अतएव चिरंतनार्थानां निर्देशविषये नायकः श्रेष्ठः ॥ २६ ॥ दृष्टाः प्रत्येकमनेकविधा अनल्पा बहवः सर्गाणां संगे स्थितयो गमाः प्रलया आगमा उत्पत्तयश्च येन । अत्रास्मिन्स्वदृष्टे जगत्क्रमे चित्रमाश्चर्यभूतं किं स्मरसि तद्वदेत्यर्थः ॥ २७ ॥ हे बृहत्तर । मेरोरधः ॥ २८ ॥ २९ ॥ दिवाधीशः सूर्यः मेरुप्रभाभिरविभक्तः अपृथग्भूतः पृथगसन्निति यावत् । दिवालोको दिनहेतुः प्रकाशः ॥ ३० ॥ अर्थे प्रकटं सप्रकाशं कोटरं यस्य अतएव लोकालोकमिव स्थितम् । आढ्याः क्वचित्प्रकाशसंपन्ना अद्रयो यस्मिन्स्थथाविधं भुवनम् ॥ ३१ ॥ पलायमानां लक्षणया पलायमानजनाक्रीर्णाम् ॥ ३२ ॥ चतुर्युगानीति कालवाचित्वादत्यन्तसंयोगे द्वितीया ॥ ३३ ॥ अत्यन्तमन्तरितानि समुद्रेणाच्छादितान्यन्तान्तक्रमेण समस्तान्यपरमण्डलानि मेवैतिरिक्तदेशा यस्याम् । मेरौ च अजा ब्रह्मविष्णुरुद्धाद्या देवत्रयी शिष्यत इति शेषो यस्याम् ॥ ३४ ॥ चतुर्युगानामर्धं युगद्वयपर्यन्तं न दृष्टं वृक्षेतरनिर्माणं यस्याम् ॥ ३५ ॥ साग्रं चतुर्थीशाधिकं चतुर्युगं नीरन्ध्रैर्निविडैरचलैः पर्वतैर्वृताम् । पृथुचक-

चतुर्युगार्धमपरं नीरन्ध्रां वनपादपैः ।  
 अदृष्टेतरनिर्माणां संस्मरामि धरामिमाम् ॥ ३५ ॥  
 एवं चतुर्युगं साग्रं नीरन्ध्रैरचलैर्वृताम् ।  
 अप्रवृत्तजनाचारां संस्मरामि धरामिमाम् ॥ ३६ ॥  
 दशवर्षसहस्राणि मृतदैत्यास्थिपर्वतैः ।  
 आक्रीर्णां परितः पूर्णां संस्मरामि धरामिमाम् ॥ ३७ ॥  
 भयादन्तर्हिताशेषवैमानिकनभश्चराम् ।  
 घां च निर्वृक्षनिःशेषां संस्मरामि तमोमयीम् ॥ ३८ ॥  
 अनगस्त्यामगस्त्याशामेकपर्वततां गताम् ।  
 मत्ते विन्ध्यमहाशैले संस्मरामि जगत्कुटीम् ॥ ३९ ॥  
 एतांश्चान्यांश्च वृत्तान्तान्संस्मरामि बहून्पि ।  
 किं तेन बहुनोक्तेन सारं संक्षेपतः शृणु ॥ ४० ॥  
 असंख्यातात्मनून्ब्रह्मन्स्मरामि शतशो गतान् ।  
 सर्वान्संस्मभवहुलांश्चतुर्युगशतानि च ॥ ४१ ॥  
 एकमेव स्वयं शुद्धं पुरुषासुरवर्जितम् ।  
 आलोकनिचयं चैकं कंचित्सर्गं स्मराम्यहम् ॥ ४२ ॥  
 सुरापं ब्राह्मणं मत्तं निषिद्धसुरशूद्रकम् ।  
 बहुनाथसतीकं च कंचित्सर्गं स्मराम्यहम् ॥ ४३ ॥  
 वृक्षनीरन्ध्रभूपीठमकल्पितमहार्णवम् ।  
 स्वयं संजातपुरुषं कंचित्सर्गं स्मराम्यहम् ॥ ४४ ॥  
 अपर्वतमभूमिं च व्योमस्थामरमानवम् ।  
 अचन्द्रार्कप्रकाशाढ्यं कंचित्सर्गं स्मराम्यहम् ॥ ४५ ॥

वर्तिना हि धनुष्कोट्या पर्वतानुसार्य पश्चाद्भूमिः समीकृतेति पुराणेषु प्रसिद्धम् ॥ ३६ ॥ ३७ ॥ घां अन्तरिक्षादिलोकान् चकाराद्धरां निर्वृक्षनिःशेषाम् । निर्वृक्षेति पाठे दिव एव विशेषणम् । ऋक्षाणि ताराः । तमोमयीं तमःप्रचुरासिष्यभुभयविशेषणम् ॥ ३८ ॥ मलयदर्दुरसह्याद्रिविभाजकाभावादेकपर्वततां गताम् । मत्ते मेरुसर्वथा अभिवृद्धे सति ॥ ३९ ॥ ४० ॥ संस्मैः प्रभावातिशयैर्बहुलान् ॥ ४१ ॥ आश्चर्यान्तरमाह—एकमेवेति । यदा विराड्ब्रह्माण्डशरीर उत्पन्नमात्रः स्वात्मतत्त्वं पर्यालोचयितुं कंचित्कालं समाहितचित्तोऽभूत्सावस्थात्रोच्यते । पुरुषैः सुरादिभिरसुरैश्च वर्जितम् । आलोकानां प्रकाशस्वभावानां तैजसानामेकं निचयं समष्टिं च तदात्मकं ब्रह्माण्डम् ॥ ४२ ॥ कलियुगसर्गस्थितिं स्मरन्नाह—सुरापेति । सुरापा ब्राह्मणा यस्मिन् । निषिद्धा निन्दिताः सुरा देवा यैस्तथाविधाः शूद्रका असच्छूद्रा यस्मिन् । बहुनाथा अनेकभर्तृकाः सत्यः स्त्रियो यस्मिन् ॥ ४३ ॥ आश्चर्यान्तरमाह—वृक्षेति । समुद्रनिर्मातुः प्रियव्रतस्योत्पत्तेः प्रागवस्थायामिदं प्रसिद्धम् । स्त्रीपुंससङ्गं विना मानस्या सुख्या स्वयमेव संजाता भृगवादिपुरुषा यस्मिन् ॥ ४४ ॥ भुवि जले मग्नयां जनलोकादिप्रकाशबहुललोकव्यवहारमात्रोपलक्षिते काले या स्थितिस्तां स्मरन्नाह—अपर्वतमिति । व्योमस्था अमरा देवा



अनिन्द्रममहीपालममध्यस्थाधमोत्तमम् ।  
सममन्त्रककुपचक्रं कंचित्सर्गं स्मराम्यहम् ॥ ४६ ॥  
सर्गप्रारम्भकलनाविभागो भुवनत्रये ।  
कुलपर्वतसंस्थानं जम्बूद्वीपं पृथक्स्थितम् ॥ ४७ ॥  
वर्णधर्मधियां सृष्टिविभागो मण्डलावनेः ।  
अक्षचक्रकसंस्थानं ध्रुवनिर्माणमेव च ॥ ४८ ॥  
जन्मेन्दुभास्करादीनामिन्द्रोपेन्द्रव्यवस्थितिम् ।  
हिरण्याक्षापहरणं वराहोद्धरणं क्षितेः ॥ ४९ ॥  
कल्पनं पार्थिवानां च वेदानयनमेव च ।

मन्दरोन्मूलनं चावधेरमृतार्थं च मन्थनम् ॥ ५० ॥  
अजातपक्षो गरुडः सागराणां च संभवः ।  
इत्यादिका याः स्मृतयः खलपातीतजगत्कमाः ।  
बालैरपि हि तास्तात स्मर्यन्ते तास्तु को ग्रहः ॥ ५१ ॥  
गरुडवाहनं विहगवाहनं  
विहगवाहनं वृषभवाहनम् ।  
वृषभवाहनं गरुडवाहनं  
कलितवानहं कलितजीवितः ॥ ५२ ॥

इत्यार्षे वासिष्ठमहारामायणे वाल्मीकीये दे० मो० निर्वाणप्र० भुशुण्डोपाख्याने चिरजीवितवृत्तान्तकथनं नाम एकविंशः सर्गः ॥ २१ ॥

### द्वाविंशः सर्गः २२

भुशुण्ड उवाच ।

ततो जगति जातेषु भगवन्पुष्पदादिषु ।  
भरद्वाजपुलस्त्यात्रिनारदेन्द्रमरीचिषु ॥ १ ॥  
पुलहोद्दालकाद्येषु क्रतुभृश्वज्जिरस्सु च ।  
सनत्कुमारभृङ्गीशस्कन्देभवदनादिषु ॥ २ ॥  
गौरीसरस्वतीलक्ष्मीगायत्र्याद्यास्तु भूरिषु ।  
मेरुमन्दरकैलासहिमवदुत्तरादिषु ॥ ३ ॥  
हयग्रीवहिरण्याक्षकालनेमिवलादिषु ।  
हिरण्यकशिपुकाथबलिप्रहादकादिषु ॥ ४ ॥  
शिबिन्यङ्कपृथूलाख्यवैन्यनाभागकेलिषु ।

नलमान्धातुसगरदिलीपनहुपादिषु ॥ ५ ॥  
आत्रेयव्यासवालमीकिशुकवात्स्यायनादिषु ।  
उपमन्युमणीमङ्गीभगीरथशुकादिषु ॥ ६ ॥  
अल्पकातीतकालेषु किञ्चिदूरेषु केषुचित् ।  
तथाद्यतनसर्गेषु स्मरणे गणनैव का ॥ ७ ॥  
मुने ते ब्रह्मपुत्रस्य जन्माष्टकमिदं किल ।  
संस्मराम्यष्टमे सर्गे तस्मिंस्त्वं मम संगतः ॥ ८ ॥  
कदाचिज्जायसे व्योमः कदाचिज्जायसे जलात् ।  
कदाचिद्वायुतः शैलात्कदाचिज्जायसेऽनलात् ॥ ९ ॥  
यादृशो यादृशाचारो यादृक्कसंस्थानदिग्गणः ।

मानवा योगसिद्धाश्च यस्मिन् ॥ ४५ ॥ न विद्यन्ते मध्यस्था  
अधमा उत्तमाश्च यस्मिन् । अतएव समं अन्धानि ककुभां  
दिशां चकाणि यस्मिन्निति पूर्वकल्पान्यमन्वन्तरान्तदशोपल-  
क्षितजगतिस्थित्युक्तिः ॥ ४६ ॥ एतत्कल्पवृत्तान्तस्मरणं तु एत-  
त्कल्पायुषां बहूनामस्तीति प्रपञ्चयन्नाह—सर्गप्रारम्भेत्यादिना ।  
सर्वेषां प्रथमान्तपदानां षष्ठश्लोकस्थे बालैरपि हितास्तात स्म-  
र्यन्ते इत्यत्रान्वयः । आदौ सर्गप्रारम्भार्थं कलना स्रष्टुः संकल्प-  
स्ततो भुवनत्रये द्वीपाद्यवान्तरप्रदेशभेदानां विभजनं विभाग-  
स्ततः कुलपर्वतानां संस्थानं यथायोग्यप्रदेशकल्पनं ततः पृथक्-  
स्थितं जम्बूद्वीपं प्रविश्य ब्राह्मणादिवर्णानां तद्धर्माणां धियां  
तत्तद्योग्यविद्याभेदानां च सृष्टिरिति यथायोगं क्रमो बोध्यः  
॥ ४७ ॥ ४८ ॥ क्षितेर्वराहेणोद्धरणम् ॥ ४९ ॥ देवदान-  
वमनुष्यादिषु प्रत्येकं पार्थिवानां कल्पनम् । मत्स्यावतारे वेदान-  
यनम् ॥ ५० ॥ स्मर्यन्त इति स्मृतयः अवश्यस्मर्तव्याः  
मद्गुणानेककल्पापेक्षया एतत्कल्पमात्रनिष्पन्नत्वात्खलपा अ-  
तीतजगत्कमाः । बालैर्मदपेक्षया अत्यल्पवयस्कैरेतत्कल्प-  
जैरपि भवदादिभिः स्मर्यन्त एवेत्यर्थः ॥ ५१ ॥  
कल्पान्तरेषु खलपान्याश्रयान्तराण्यपि वदन्नुपसंहरति—गरुड-  
वाहनमिति । कलितं प्राप्तं जीवितं दीर्घायुर्धनं तथाविधः अहं  
एतत्कल्पे प्रसिद्धं गरुडवाहनं विहगो विहगोत्तमो हंसस्त-

द्राहनं चतुर्मुखीभूय देवदैत्यादिसर्गाधिकारं निष्पादयन्तं क-  
लितवान्द्रष्टवान् । तथा विहगवाहनं ब्रह्माणं वृषभवाहनं रुद्री-  
भूय संहाराधिकारं कुर्वाणं कल्पितवान् । एवं वृषभवाहनं  
रुद्रं च गरुडवाहनं विष्णुशरीरं धृत्वा पालनाधिकारं कुर्वाणं  
कलितवानिति महदाश्चर्यरहस्यमेतदित्यर्थः ॥ ५२ ॥ इति  
श्रीवासिष्ठमहारामायणतात्पर्यप्रकाशे निर्वाणप्रकरणे पूर्वार्धे  
एकविंशः सर्गः ॥ २१ ॥

वसिष्ठस्याष्टजन्मादिसमार्धसमसर्गकाः ।

क्षीरोदमथनाद्याश्च भूयो दृष्टा इहोदिताः ॥ १ ॥

ततस्तदनन्तरं किञ्चिदूरेष्वतीतकालेषु तथा अद्यतनसर्गेषु  
जातेषु पुष्पदादिषु भगीरथशुकाद्यन्तेषु स्मरणे कैव गणनेति  
सप्तमे सर्वेषां सप्तम्यन्तानां संबन्धः ॥ १ ॥ सनत्कुमारान्तेषु  
ब्रह्मर्षिषु । भृग्वज्जिरःप्रभृतिषु सिद्धर्षिषु । स्कन्देभवदनादिषु  
शिवपार्षदेषु ॥ २ ॥ गौर्यादिषु तच्छक्तिषु । मेर्वादिषु गिरिषु  
॥ ३ ॥ हयग्रीवादिषु दानवेषु । हिरण्याक्षादिषु दैत्येषु ॥ ४ ॥  
शिबिप्रभृतिषु राजसु ॥ ५ ॥ आत्रेयादिषु मुनिषु ॥ ६ ॥  
गणनैव केति न तत्र विस्मरणसंभावनाप्यस्तीति भावः ॥ ७ ॥  
अष्टमे सर्गे जन्मनि कल्पे वा मम संगतो मया सह मिलितः  
अभूः ॥ ८ ॥ किमष्टस्यपि जन्मसु ब्रह्मपुत्र एव नेत्याह—  
कदाचिदिति ॥ ९ ॥ सर्वेषु कल्पेषु तत्तदधिकारिपुरुषाणां स-

सर्गोऽयं तादृशानेव त्रीन्सर्गान्संस्मराम्यहम् ॥१०॥  
 एकरूपाखिलाचारसंनिवेशधरामरान् ।  
 समकालान्स्थिरस्थैर्यान्दशसर्गान्संस्मराम्यहम् ॥ ११ ॥  
 अन्तर्धानं गता धात्री वारपञ्चकमुद्धृता ।  
 मुने पञ्चसु सर्गेषु कूर्मेणैव पयोनिधेः ॥ १२ ॥  
 मन्दराकर्षणावेगपर्याकुलसुरासुरम् ।  
 स्मरामि द्वादशं चेदममृताम्भोधिमन्थनम् ॥ १३ ॥  
 सर्वोषधिरसोपेतां वलिग्राहस्तदा दिवः ।  
 वारत्रयहिरण्याक्षो नीतवान्वसुधामधः ॥ १४ ॥  
 रेणुकात्मजतां गत्वा पृष्ठवारिममं हरिः ।  
 बहुसर्गान्तरेणापि चकार क्षत्रियक्षयम् ॥ १५ ॥  
 शतं कलियुगानां च हरेर्बुद्धदशशतम् ।  
 शौकराजतयैवाप्तं स्मरामि मुनिनायक ॥ १६ ॥  
 त्रिंशत्त्रिपुरविश्वोभान्द्रौ दक्षाध्वरसंक्षयौ ।  
 दशशक्रविघातांश्च चन्द्रमौलेः स्मराम्यहम् ॥ १७ ॥  
 बाणार्थमष्टौ संग्रामाङ्गवरप्रमथमन्त्रकान् ।  
 विश्वोभितसुरानीकान्समरामि हरिशर्वयोः ॥ १८ ॥  
 युगंप्रति धियां पुंसां न्यूनाधिकतया मुने ।  
 क्रियाङ्गपाठवैचित्र्ययुक्तान्वेदान्संस्मराम्यहम् ॥ १९ ॥  
 एकार्थानि समग्राणि बहुपाठानि मेऽनघ ।  
 पुराणानि प्रवर्तन्ते प्रसृतानि युगंप्रति ॥ २० ॥  
 पुनस्तानेव तानेवमन्यानपि युगेयुगे ।  
 वेदादिविप्ररचितानितिहासान्संस्मराम्यहम् ॥ २१ ॥  
 इतिहासं महाश्र्वर्यमन्यं रामायणमभिधम् ।  
 ग्रन्थलक्षप्रमाणं च ज्ञानशास्त्रं स्मराम्यहम् ॥ २२ ॥

माननामरूपत्वेऽपि न सर्वेषां पदार्थानां सर्वसंनिवेशाचारसाम्य-  
 नियमः किंतु काकतालीयन्यायेन कदाचित्सांम्यमित्याशयेनाह  
 —यादृश इति ॥१०॥ समकालांस्तुल्यायुषः । स्थिराणि असुरै-  
 रविचालितानि स्थैर्याणि नियतकालतत्तत्पदावस्थानानि देवानां  
 येषु ॥ ११ ॥ आचारसाम्यमुक्त्वा तद्वैषम्यमाह—अन्तर्धानमिति ।  
 अन्तर्धानं जले निमज्जनेन तिरोधानम् । धात्री भूः । कूर्मेणैव  
 न वराहेण ॥ १२ ॥ १३ ॥ दिवः सर्गाद्वर्लिं करं गृह्णातीति  
 वलिग्राहः । करदीकृतसर्वदेवगण इतियावत् । अधः पातालम्  
 ॥ १४ ॥ बहुभिः परशुरामावतारश्चन्यैः सर्गैरन्तरेण व्यवधा-  
 नेनापि ॥ १५ ॥ शौकः कीकटदेशविशेषस्तद्राजतया । शुद्धो-  
 दनाख्यतद्राजपुत्रतयेतियावत् ॥ १६ ॥ त्रिंशत्सु कल्पेषु त्रिं-  
 शत्संख्याकांस्त्रिपुराणां विश्वोभान्द्राहान् । प्रतिकल्पं स्वायंमु-  
 वेऽन्तरे चाक्षुषे च प्रसिद्धौ द्वौ दक्षाध्वरसंक्षयौ । दशानां श-  
 क्रानां चन्द्रमौलेः कृतापराधानां पदात्प्रच्याव्य गिरिगुहासु नि-  
 रोधलक्षणान्सवज्रभुजस्तम्भलक्षणान्वा विघातान्दण्डान् ॥ १७ ॥  
 ज्वराणां माहेश्वरवैष्णवाख्यज्वरभेदानां प्रमथानां च मन्त्रकान्  
 आमन्त्रयितुम् । शौर्योत्साहजननेन प्रवर्तकानिति यावत् । 'क्षु-  
 रप्रमथमन्त्रकान्' इति पाठे तु क्षुरग्रान् बाणविशेषान्मप्रन्ति

रामवद्व्यवहर्तव्यं न रावणविलासवत् ।  
 इति यत्र धियां ज्ञानं हस्ते फलमिवार्पितम् ॥२३॥  
 कृतं वाल्मीकिना चैतदधुना यत्करिष्यति ।  
 अन्यच्च प्रकटं लोके स्थितं ज्ञास्यसि कालतः ॥२४॥  
 वाल्मीकिनाम्ना जीवेन तेनैवान्येन वा कृतम् ।  
 एतच्च द्वादशं वारं क्रियते विस्मृतिं गतम् ॥ २५ ॥  
 द्वितीयमेतस्य समं भारतं नाम नामतः ।  
 स्मरामि प्राक्तनव्यासकृतं जगति विस्मृतम् ॥ २६ ॥  
 व्यासाभिधेन जीवेन तेनैवान्येन वा कृतम् ।  
 एतच्च सप्तमं वारं क्रियते विस्मृतिं गतम् ॥ २७ ॥  
 आख्यानकानि शास्त्राणि निवृत्तानि युगंप्रति ।  
 विचित्रसंनिवेशानि संस्मरामि मुनीश्वर ॥ २८ ॥  
 भूयस्तान्येव तान्येव तथान्यानि युगेयुगे ।  
 साधो पदार्थजालानि प्रपश्यामि स्मरामि वै ॥ २९ ॥  
 राक्षसक्षतये विष्णोर्महीभवतरिष्यतः ।  
 अधुनैकादशं जन्म रामनाम्नो भविष्यति ॥ ३० ॥  
 नारसिंहेन वपुषा हिरण्यकशिपुं हरिः ।  
 जघान वारत्रितयं मृगेन्द्र इव वारणम् ॥ ३१ ॥  
 वसुदेवगृहे विष्णोर्भुवो भारनिवृत्तये ।  
 अधुना षोडशं जन्म भविष्यति मुनीश्वर ॥ ३२ ॥  
 जगन्मयी भ्रान्तिरियं न कदाचन विद्यते ।  
 विद्यते तु कदाचिच्च जलबुद्बुदवत्स्थिता ॥ ३३ ॥  
 दृश्यभ्रान्तिरनित्येयमन्तस्था संविदात्मनि ।  
 जायते लीयते चाशु लोला वीचिरिवाम्भसि ॥३४॥

छिन्दन्तीति क्षुरप्रमथास्तथाविधा मन्त्रका मन्त्रास्त्राणि येष्वि-  
 लयः ॥ १८ ॥ युगंप्रति युगेयुगे । कर्मप्रवचनीयेन प्रतिना  
 वीप्सा बोध्यते । पुंसामध्येतृपुरुषाणां धियां बुद्धीनां न्यूना-  
 धिकतया ब्रह्मचर्यगुरुशुश्रूषाभूमिशयनादिक्रियाणां शिक्षाद्य-  
 ज्ञानां सावधानस्वरवर्णायुच्चारणलक्षणपाठानां च न्यूनाधिक-  
 ताकृतप्रभाववैचित्र्यैर्युक्तान् ॥ १९ ॥ प्रतिद्वापरान्तनिर्मातृभे-  
 दाद्बहुपाठानि ॥ २० ॥ वेदादिविद्विष्यांस्वाल्मीकिप्रभृतिभिः  
 प्रचितान् पुनः पुनस्तानेव भारतरामायणादीनितिहासान्  
 ॥ २१ ॥ महारामायणमभिधं ब्रह्मणा वसिष्ठविश्वामित्रादिभ्य उ-  
 पदिष्टं ज्ञानशास्त्रम् ॥ २२ ॥ २३ ॥ यदन्यच्च वसिष्ठरामसंवादरूपं  
 महारामायणं द्वात्रिंशत्सहस्रमितं करिष्यति तदपि दिव्यज्ञा-  
 नबलादनुभूतं स्मरामि त्वमपि कालतो ज्ञास्यसि ॥२४॥ एतद्व-  
 सिष्ठरामसंवादरूपं तेन पूर्वकल्पीयेनान्येन वा वाल्मीकिनाम्ना  
 जीवेन प्राकृतमेव विस्मृतिं व्यवहर्तुपरम्परोच्छेदेनोच्छेदं गतं  
 सांप्रतं द्वादशानां पूरणं द्वादशं वारं क्रियते ॥ २५ ॥ २६ ॥ २७  
 ॥ २८ ॥ २९ ॥ अधुना संनिहितत्रैतायुगे ॥ ३० ॥ ३१ ॥  
 अधुना एतच्चतुर्युगान्तर्गतद्वापरान्ते ॥ ३२ ॥ बहिरिदं जायत  
 इति भ्रान्तरेवेत्याशयेनाह—जगन्मयीति ॥ ३३ ॥ ३४ ॥

समैकसंनिवेशानि बहूनि विषमाणि च ।  
 तथार्थसमरूपाणि त्रिजगन्ति स्मराम्यहम् ॥ ३५ ॥  
 तान्येव तादृक्कर्मणि तथान्याचरणानि च ।  
 तत्कर्माणि तथान्यानि भूतानीह स्मराम्यहम् ॥ ३६ ॥  
 प्रतिमन्वन्तरं ब्रह्मन्विपर्यस्ते जगत्क्रमे ।  
 संनिवेशेऽन्यथाजाते प्रयाते संश्रुते जने ॥ ३७ ॥  
 ममान्यान्येव मित्राणि अन्य एव च बन्धवः ।  
 अन्य एव नवा भृत्यास्त्वन्य एव समाश्रयाः ॥ ३८ ॥  
 कदाचिदहमेकान्ते विन्ध्यकच्छकृतालयः ।  
 कदाचित्सह्यानिलयः कदाचिद्दुर्गुरालयः ॥ ३९ ॥  
 कदाचिद्धिमवद्वासी कदाचिन्मलयाचलः ।  
 कदाचित्प्राक्तनेनैव संनिवेशेन भूधरम् ॥ ४० ॥  
 चूतवृक्षे च शाखायां प्राप्य नीडं करोम्यहम् ।  
 अनाद्यन्तेषु यातेषु युगेषु मुनिनायक ॥ ४१ ॥  
 प्राक्तनेनैव जातोऽयं संनिवेशेन पादपः ।  
 देहं त्यक्त्वा सुखं साधो नातः परिणतिं गतः ॥ ४२ ॥  
 तदीयेनैव जातोऽयं संनिवेशेन पादपः ।  
 ताते जीवति यैवाभूच्छोभास्य सुतरोस्तथा ॥ ४३ ॥  
 कृतप्राक्संनिवेशोऽयमहं स्थितिमिहागतः ।

प्रतिसर्गं लोकादीनां संनिवेशादिसाम्यनियमोऽप्यौत्सर्गिक इ-  
 त्याह—समेति ॥ ३५ ॥ मन्वाद्यधिकारिपुरुषसंनिवेशाचारि-  
 व्यादिष्वपि साम्यमौत्सर्गिकमेवेत्याह—तान्येवेति ॥ ३६ ॥  
 संश्रुते ग्रहयाते ॥ ३७ ॥ अन्य एव समाश्रया निवासाः ॥ ३८ ॥  
 समाश्रयभेदमेव प्रपञ्चयति—कदाचिदित्यादिना ॥ ३९ ॥ म-  
 लये अचलः स्थिरः ॥ ४० ॥ प्राप्येत्यस्य प्राक्तनेन भूधरमि-  
 त्यनेनान्वयः । अनाद्यन्तेषु असंख्येयेषु ॥ ४१ ॥ अतः प्राक्त-  
 नसंनिवेशात्परिणतिं संनिवेशान्तरं न गतः । तर्हि त्वमिव  
 पादपोऽपि किं चिरजीवी नेत्याह—देहं त्यक्तेति ॥ ४२ ॥  
 एवं च न पादपजीवैक्येऽपि तात्पर्यं किंतु शोभासंनिवेशसाम्याद-  
 भेदोपचार इति सूचयन्नाह—तदीयेनेति । ताते चण्डे ॥ ४३ ॥  
 एवं दिग्भूधरयोरैक्यप्रत्यभिज्ञापि संनिवेशसाम्यादेवेत्याह—  
 नेहेति ॥ ४४ ॥ पूर्वं उत्तरादिक् अन्यैवाभूदियमन्या । एवं  
 भूधरोऽन्यन्य एवाभूदित्यावृत्तिविपरिणामाभ्यामन्वयः । तर्हि  
 तथैव त्वमपि प्रतिकल्पमन्यः समानसंनिवेशश्च किं न स्यास्त-  
 त्राह—एकेति । अहं एकश्चासौ एकेनैव देहसंस्थानेन वीता  
 ब्रह्मनिशागमा यस्य तथाविधः ॥ ४५ ॥ तत्कृतस्तत्राह—  
 ध्यानान्त इति । यतः कल्पान्ते प्रागुक्तधारणापूर्वकं स्थिरीकृ-  
 तस्य ध्यानस्य निर्विकल्पकसमाधेरन्ते अवसाने पुनर्जातमेनं  
 सर्गंभालोक्य स एवायं मेरुः स एवायं पादप इति प्रत्यभिज्ञायमाने  
 तत्त्वे एव एनं सर्गं वेद्मि । यद्यहमन्यः स्यां तत्तावगाहिनी  
 प्रत्यभिज्ञैव न स्यादिति भावः । एवं पूर्वसंस्थानादन्यथा संस्था-

नेहाभूदुत्तरा पूर्वं ककुब्जायं च भूधरः ॥ ४४ ॥  
 दिगुत्तराभूदन्येयं पूर्वमेव महीधरः ।  
 एकैकदेहसंस्थानवीतब्रह्मनिशागमः ॥ ४५ ॥  
 ध्यानान्ते तत्त्व एवैनं सर्गमालोक्य वेदयहम् ।  
 अर्कादेर्ऋक्षसंचाराभेर्वादिस्थानका दिशः ॥ ४६ ॥  
 संस्थानमन्यथा तस्मिन्स्थिते यान्ति दिशोऽन्यथा ।  
 न सन्नासजगन्मन्ये भ्रमयन्केवलं धियः ॥ ४७ ॥  
 आत्मस्पन्दचमत्कारविभवोऽयं विजृम्भते ।  
 पुत्रः पितृत्वमायाति मित्रं यात्यरितां तथा ॥ ४८ ॥  
 स्त्रीत्वं च शतशो यातापुंसश्चैव स्मराम्यहम् ।  
 कलौ कृतयुगाचारान्कृते कलियुगस्थितिम् ॥ ४९ ॥  
 त्रेतायां द्वापरे चैव संस्मरामि मुनीश्वर ।  
 अदृष्टवेदवेदार्थान्स्वसंकेतविहारिणः ॥ ५० ॥  
 सर्गान्निर्गलाचारान्कचित्कांश्चित्स्मराम्यहम् ।  
 ध्यातरि ब्रह्मणो ब्रह्मन्ससुरासुरमानुषम् ॥ ५१ ॥  
 चतुर्युगसहस्रान्ते जगच्छून्यं स्मराम्यहम् ।  
 मनो मनननिर्माणान्पार्थिवाकारवर्जितान् ।  
 व्याप्तान्वायुमयैर्भूतैर्दश सर्गान्स्मराम्यहम् ॥ ५२ ॥

नताग्रहणादपि तद्ब्रह्मम न नाश इत्याशयगर्भा 'दिगुत्तराभूदन्ये-  
 यम्' इत्युक्तिमुपपादयति—अर्कादेरिति । दिशः प्राच्यादयः  
 अर्कसोमादेर्ऋक्षाणां नक्षत्राणामुदयास्तमयादिनियतसंचाराच्च  
 नियतोत्तरदिक्स्थितमेर्वादिस्थानकाः प्रसिद्ध्यन्ति ॥ ४६ ॥ स-  
 र्गान्तरे तु ता दिशस्तस्मिन्मेरावेवान्यथा प्रकारान्तरेण स्थिते  
 सति चित्रपटलिखितमेर्वाद्यधीना दिशस्तत्परिवर्तन इव अ-  
 न्यथा संस्थानं व्यत्यस्तस्थितिं यान्तीत्यर्थः । एवं दिशामनियत-  
 स्थित्या मिथ्यात्वे तदनुसारिनियतावयवसंनिवेशघटितस्य सर्व-  
 स्यापि जगतोऽनिर्वचनीयतालक्षणं मिथ्यात्वं प्रतिभातीत्याह—  
 न सदित्यादिना ॥ ४७ ॥ आत्मनः स्पन्दचमत्कारो मायिक-  
 विक्षेपशक्तिस्तद्विभवः । जागतेषु पदार्थेषु दिक्कृतव्यवस्थाव्य-  
 त्यास इव कालकृतव्यवस्थाव्यत्यासोऽपि दृश्यत इत्येतत्प्रपञ्चयन्द-  
 शयति—पुत्र इत्यादिना ॥ ४८ ॥ ४९ ॥ त्रेतायां द्वापरे च  
 कृतयुगाचारान्कलियुगस्थितिं चेत्यनुकृत्यान्वयः । कलियुग-  
 स्थितिमेव संक्षिप्य विवृणोति—अदृष्टेति ॥ ५० ॥ क्वचित्कृत-  
 युगादावपि । तथाहि । कृतयुगेऽपि पुष्करेण नलस्य निकृत्या  
 धूते जयो विनापराधमेकवस्त्रेण सभार्यस्य निवासनं च प्रसिद्धम्  
 ॥ ५१ ॥ हे ब्रह्मन्, चतुर्युगसहस्रान्ते अवसाने वेधसि  
 जगद्रूपसंहारक्रमेणाप्सु शयित्वा योगनिद्राच्छलेन ब्रह्मणः परमा-  
 त्मनो ध्यातरि सति ससुरासुरमानुषं जगच्छून्यमसत्तामिवापन्नं  
 स्मरामीत्यर्थः । एवं प्रलीनेऽपि जगत्सैन्दवमनोमनननिर्माणान्  
 प्रागुक्तान् वातमयैर्वायुप्रायैर्भूतैः प्राणिभिर्व्याप्तान् ॥ ५२ ॥

विचित्रस्थानविशेषदेशा-

न्विचित्रकार्याकुलभूतकोशान् ।

इत्यार्षे वासिष्ठमहारामायणे वाल्मीकीये देवदूतोक्ते मोक्षोपायेषु निर्वाणप्रकरणे भुशुं० चिरजीवितवर्णनं नाम द्वाविंशः सर्गः ॥ २२ ॥

विचित्रविन्यासविलासवेषा-

न्स्मराम्यहं ब्रह्मदिनेष्वशेषान् ॥ ५३ ॥

## त्रयोविंशः सर्गः २३

श्रीवासिष्ठ उवाच ।

अथासौ वायसश्रेष्ठो जिज्ञासार्थमिदं मया ।

भूयः पृष्ठो महाबाहो कल्पवृक्षलताग्रके ॥ १ ॥

चरतां जगतः कोशे व्यवहारवतामपि ।

कथं विहगराजेन्द्र देहं मृत्युर्न बाध्यते ॥ २ ॥

भुशुण्ड उवाच ।

जानन्नपि हि सर्वज्ञ ब्रह्मजिज्ञासयेव माम् ।

पृच्छसि प्रभवो नित्यं भूत्यं वाचालयन्ति हि ॥ ३ ॥

तथापि यत्पृच्छसि मां तत्ते प्रकथयाम्यहम् ।

आज्ञाचरणमेवाहुर्मुख्यमाराधनं सताम् ॥ ४ ॥

दोषमुक्ता फलप्रोता वासनातन्तुसंततिः ।

हृदि न ग्रथिता यस्य मृत्युस्तं न जिघांसति ॥ ५ ॥

निःश्वासवृक्षककचाः सर्वदेहलताघुणाः ।

आधयो यं न भिन्दन्ति मृत्युस्तं न जिघांसति ॥ ६ ॥

शरीरतरुसर्पौघाश्चिन्तापितिशिरःफणाः ।

आशा यं न दहन्त्यन्तर्मृत्युस्तं न जिघांसति ॥ ७ ॥

रागद्वेषविषापूरः स्वमनोबिलमन्दिरः ।

लोभव्यालो न भुङ्क्ते यं मृत्युस्तं न जिघांसति ॥ ८ ॥

पीताशेषविवेकाम्बुः शरीराम्भोधिवण्डवः ।

न निर्दहति यं कोपस्तं मृत्युर्न जिघांसति ॥ ९ ॥

यच्च तिलानां कठिनं राशिमुग्रमिवाकुलम् ।

यं पीडयति नानङ्गस्तं मृत्युर्न जिघांसति ॥ १० ॥

एकस्मिन्निर्मले येन पदे परमपावने ।

संश्रिता चित्तविश्रान्तिस्तं मृत्युर्न जिघांसति ॥ ११ ॥

वपुःखण्डाभिपतितं शाखाभृगमिवोदितम् ।

न चञ्चलं मनो यस्य तं मृत्युर्न जिघांसति ॥ १२ ॥

एते ब्रह्मन्महादोषाः संसारव्याधिहेतवः ।

मनागपि न लुम्पन्ति चित्तमेकं समाहितम् ॥ १३ ॥

आधिव्याधिसमुत्थानि चलितानि महाभ्रमैः ।

न विलुम्पन्ति दुःखानि चित्तमेकं समाहितम् ॥ १४ ॥

नास्तमेति न चोदेति न संस्मृतिर्न विस्मृतिः ।

न सुप्तं न च जाग्रत्स्याच्चित्तं यस्य समाहितम् ॥ १५ ॥

अन्धीकृतहृदाकाशाः कामकोपविकारजाः ।

चिन्ता न परिहिंसन्ति चित्तं यस्य समाहितम् ॥ १६ ॥

न ददाति न चादत्ते न जहाति न याचते ।

कुर्वदेव च कार्याणि चित्तं यस्य समाहितम् ॥ १७ ॥

ये दुरर्था दुरारम्भा दुर्गुणा दुरुदाहताः ।

दुष्कमास्ते न कृन्तन्ति चित्तं यस्य समाहितम् ॥ १८ ॥

आभान्ति विपुलार्थानि महान्ति गुणवन्ति च ।

सर्वाण्येवानुधावन्ति चित्तं यस्य समाहितम् ॥ १९ ॥

यदुदर्कहितं सत्यमनपायि गतभ्रमम् ।

दुरीहितदृशोन्मुक्तं तत्परं कारयेन्मनः ॥ २० ॥

उक्तं सर्वं संक्षिप्योपसंहरति—विचित्रेति । अहं ब्रह्मदिनेषु कल्पेषु विचित्रस्थानविशेषयुक्ता देशा येषु तथाविधान्विचित्र-कार्याकुलभूतानां कोशभूतान् अशेषान्तर्गन्तान्स्मरामीत्यर्थः ॥ ५३ ॥ इति श्रीवासिष्ठमहारामायणतात्पर्यप्रकाशे निर्वाणप्रकरणे पूर्वार्धे द्वाविंशतितमः सर्गः ॥ २२ ॥

त्यक्तेषु येषु दोषेषु नरं मृत्युर्न बाध्यते ।

यत्परं च मनःकार्यं तत्सर्वमिह कीर्यते ॥ १ ॥

इदं वक्ष्यमाणम् । प्रच्छेदगौणे कर्मणि क्तः ॥ १ ॥

कथं कीदृशदोषत्यागगुणार्जनप्रकारेण ॥ २ ॥ वाचालयन्ति

मुखरयन्ति । मुख्यवाक्पटुतां प्रश्नमुखेन ख्यापयन्तीति यावत्

॥ ३ ॥ ४ ॥ तत्र सर्वदोषाधारवासनानाश एव मुख्यो

मृत्युतरणोपाय इत्याह—दोषेति । यथा त्यक्तहाराद्याभरणं

चोरा न जिघांसति तद्वदित्यर्थाद्भ्रम्यते ॥ ५ ॥ निःश्वास-

लक्षणा देहवृक्षच्छेदनाः क्रकचा येभ्यः । सर्वासां देहलतानां

देहवृक्षशाखाभूतहस्तपादादीनां घुणाः काष्ठकीटभूताः आधयो

मनोव्यथाः ॥ ६ ॥ शरीरतरुः कोटरस्थसर्पौघभूताः अतएव

चिन्तालक्षणा अपि ताः शिरसि फणा यैः । न दहन्ति अर्थाः

स्वविषामिना ॥ ७ ॥ न भुङ्क्ते न दहति ॥ ८ ॥ शरीराम्भो-

धेर्वाण्डवो वडवाग्निभूतः । अतएव पीताशेषविवेकाम्बुः ॥ ९ ॥

आकुलं व्यग्रम् । तिलानां राशिं कर्मयन्त्रं कर्त्रिण उग्रमिति

क्रियाविशेषणम् ॥ १० ॥ ब्रह्मात्मविश्रान्तिरेवात्यन्तिकमृत्युज-

योपाय इत्याशयेनाह—एकस्मिन्नि ॥ ११ ॥ वपुर्लक्षणे पु-

ष्पितवनखण्डे अग्निपतितः शाखाभृग इव उदितमूर्जितम् ।

छान्दसं क्लीबत्वम् ॥ १२ ॥ दोषानुपसंहरंस्तज्जयहेतुगुणान्वक्तुं

प्रथमं समाधानमेव मुख्यो गुण इत्याशयेन तं प्रशंसति—एते

इत्यादिना ॥ १३ ॥ १४ ॥ १५ ॥ १६ ॥ कर्मणि कुर्वत्

यथाशास्त्रं व्यवहरदपि ॥ १७ ॥ दुष्टा अर्था अर्जनीयधनादयः

आरभ्यन्त इत्यारम्भाः कृषिगृहधनादयः । गुणा रागद्वेषादयः ।

उदाहृता मर्मप्रकाशनोक्तयः । क्रमा नीतयः । न कृन्तन्ति

दुष्टफलेन न परितापयन्ति ॥ १८ ॥ आभान्ति प्रकाशमानानि

विपुलार्थानि बहुलाभानि सर्वाण्येव सुखानीति शेषः ।

अनुधावन्ति अनुसरन्ति ॥ १९ ॥ उदर्क औत्तरकालिकं सुखं

यददृष्टमशुद्धेन चित्तवैधुर्यदायिना ।  
 अनेकत्वपिशाचेन तत्परं कारयेन्मनः ॥ २१ ॥  
 आदौ मध्ये तथान्ते च चिराय परमोचितम् ।  
 यच्चारु मधुरं पथ्यं तत्परं कारयेन्मनः ॥ २२ ॥  
 यदनन्तं मनःपथ्यं तथ्यमाद्यन्तमध्यगम् ।  
 समस्तसाधुभिर्जुष्टं तत्परं कारयेन्मनः ॥ २३ ॥  
 यद्वृद्धेः परमालोकमाद्यं यदमृतं परम् ।  
 यदनुत्तमसौभाग्यं तत्परं कारयेन्मनः ॥ २४ ॥  
 सामरासुरगन्धर्वैः सविद्याधरकिन्नरैः ।  
 ससुरस्त्रीगणे स्वर्गे न किञ्चित्सुस्थिरं शुभम् ॥ २५ ॥  
 सतरौ सनराधीशे सपर्वतपुरव्रजे ।  
 साम्बुधौ भूतले तात न किञ्चिच्छोभनं स्थिरम् ॥ २६ ॥  
 सनागे सासुरव्यूहे सासुरस्त्रीगणे तथा ।  
 समस्त एव पाताले न किञ्चिच्छोभनं स्थिरम् ॥ २७ ॥  
 सस्वर्गे ससुरालोके सपाताले सदिकटे ।  
 जगत्संस्मृतु सर्वसिद्धिं किञ्चिच्छोभनं स्थिरम् ॥ २८ ॥  
 आधिव्याधिविलोलासु दुःखौघवलितासु च ।  
 क्रियासु नित्यतुच्छासु न किञ्चित्सुस्थिरं शुभम् ॥ २९ ॥  
 तरलीकृतचित्तासु हृदयानन्दिनीषु च ।  
 चिन्तासु धीविकारासु न किञ्चित्सुस्थिरं शुभम् ॥ ३० ॥

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे भृशुण्डोऽसमाधानसंकल्पनिराकरणं नाम त्रयोविंशः सर्गः ॥ २३ ॥

हृत्क्षीरोदकसंस्पन्दमन्दरेषु चलेष्वपि ।  
 स्वसंकल्पविकल्पेषु न किञ्चित्सुस्थिरं शिवम् ॥ ३१ ॥  
 अनारतागमापायपरास्वसिशिरास्वति ।  
 चित्राकारासु चेष्टासु न किञ्चित्सुस्थिरं शुभम् ॥ ३२ ॥  
 न वरमेकमहीतलराजता  
 नच वरं विबुधामररूपता ।  
 नच वरं धरणीतलनागता  
 स्थितिमुपैति हि यत्र सतां मनः ॥ ३३ ॥  
 न वरमाकुलशास्त्रविचारणं  
 नच वरं परकार्यविवेचनम् ।  
 न वरमश्रयकथाक्रमवर्णनं  
 स्थितिमुपैति हि यत्र सतां मनः ॥ ३४ ॥  
 न वरमाधिमयं चिरजीवितं  
 नच वरं मरणं दृढमूढता ।  
 नच वरं नरको न च विष्टपं  
 स्थितिमुपैति हि न कचिदाशयः ॥ ३५ ॥  
 इति विविधजगत्क्रमाः समस्ताः  
 खलु मतिमूढतया नरस्य रम्याः ।  
 चलतरकलनाहिते पदार्थे  
 कथमुपयान्ति चिरस्थितिं महान्तः ॥ ३६ ॥

तस्मै हितम् । दुरीहितदृशा भोगभिलाषदृष्ट्या उन्मुक्तं स्वात्म-  
 लाभलक्षणं तत्परम् ॥ २० ॥ चित्तस्य वैधुर्यं पुरुषार्थविधुरता  
 तदायिना । अनेकत्वं भेददृष्टिस्तल्लक्षणपिशाचेन यत्सौख्यं न  
 दृष्टं तत्परम् ॥ २१ ॥ आदौ चारुसुखारम्भं । मध्ये अर्धपरिपाकेऽपि  
 मधुरम् । अन्ते पथ्यं सर्वदुःखनिवर्तकं ज्ञानं तत्परम् ॥ २२ ॥  
 आद्यन्तमध्यगं सर्वविद्यास्त्रजुगतमात्मसुखम् ॥ २३ ॥ न वि-  
 द्यते उत्तमं यस्मात्तथाविधं सौभाग्यं नित्यनिरतिशयानन्द  
 इत्यर्थः ॥ २४ ॥ अनुत्तमसौभाग्यत्वमेवेतरसुखानित्यतादिप्रप-  
 चनेन साधयति—सामरेत्यादिना ॥ २५ ॥ २६ ॥ २७ ॥ एवं  
 लोकत्रयस्याशुभतामुक्त्वा तद्वदितजगत एव तदाह—स स्वर्ग  
 इति ॥ २८ ॥ क्रियाशब्देन तत्फलानि लक्ष्यन्ते ॥ २९ ॥  
 चिन्तापदमपि मानसक्रियामात्रपरं तत्फलपलक्षकम् ॥ ३० ॥  
 हृन्मनस्तल्लक्षणस्य क्षीरोदकस्य संस्पन्दे क्षोभणे मन्दरायमा-  
 णेषु । इदं मानसक्रियामात्रोपलक्षणम् ॥ ३१ ॥ अतिचित्राका-  
 रासु अत्यद्भुतासु । अतएवासिशिरास्वसिधाराप्रायासु इन्द्रिया-  
 दिचेष्टासु ॥ ३२ ॥ एवमशाश्वतत्वात्तुच्छत्वाच्च न जागतं किम-  
 पि सुखं विवेकिभिः स्पृहणीयमित्याह—नवरमित्यादिना । एका  
 अनन्यराजता सर्वमहीतलराजता नवरम् । एवं विबुधा अभिज्ञत-  
 मा ये अमरा इन्द्रवृहस्पत्यादयस्तद्रूपता स्वर्गराज्याद्यपीति यावत् ।

धरण्यास्तले पाताले सर्वधरणीधारणसमर्था शेषनागता पातालरा-  
 ज्यमपीति यावत् । यत्र सतां विवेकिनां मनः स्थितिं पूर्णकामतया  
 विश्रान्तिमुपैति तथाविधं किमपि न भवतीत्यर्थः ॥ ३३ ॥ एवं  
 दुरुहत्वाद्विस्तृतत्वाच्चाकुलताहेतुनानाशास्त्राणां चतुर्दशविद्यास्था-  
 नानां विचारणं निष्कर्षसामर्थ्यलक्षणं पाण्डित्यमपि न वरम् ।  
 एवं परेषां कार्याणां बुद्धिसौष्टवादिचार्य विवेचनसामर्थ्यलक्षणं  
 लोकानुरजनसामर्थ्यमपि न वरम् । अध्याणां भारतादिक-  
 थानां क्रमस्य वर्णनादिसामर्थ्यमपि न वरमिति पूर्ववत् ॥ ३४ ॥  
 यदि आधिप्रचुरत्वाज्जीवितं न वरं तर्हि सर्वाधिनिवृत्तिमत्त्वान्म-  
 रणं वरं स्यात्तत्राह—दृढमूढतेति । सर्वदुःखनिदानमूढतादाढ्या-  
 त्तदपि न वरमित्यर्थः । तर्हि भोगेन सर्वदुःखक्षयकरत्वाच्चरको  
 वरमस्त्विति चेन्नेत्याह—नचेति । नरकस्यापि पुनः पापजन्मा-  
 वसानत्वाच्च तत्रापि सर्वदुःखक्षय इति भावः । विष्टपं सर्वभुव-  
 नाधिपत्यम् ॥ ३५ ॥ नरस्य विवेकिनः पुरुषस्य इति अनेन  
 प्रकारेण विचार्यमाणा विविधजगत्क्रमाः समस्ताः सर्वेऽपि न  
 रम्याः । हि यस्माद्वेतोस्ते जगत्क्रमाश्चलतरकलनया अशाश्वतत्व-  
 बुद्ध्या आहिते गृहीते पदार्थे महान्तः कथं चिरस्थितिमात्यन्ति-  
 कविश्रान्तिं यान्तीत्यर्थः ॥ ३६ ॥ इति श्रीवासिष्ठमहारामा-  
 यणतात्पर्यप्रकाशे निर्वाणप्रकरणे पू० त्रयोविंशः सर्गः ॥ २३ ॥



## चतुर्विंशः सर्गः २४

भुशुण्ड उवाच ।

एकैव केवला दृष्टिर्निरापाया गतभ्रमा ।  
विद्यते सर्ववित्त्वेषु सर्वश्रेष्ठा समुन्नता ॥ १ ॥  
आत्मचिन्ता समस्तानां दुःखानामन्तकारिणी ।  
चिरसंभृतदुःखप्रसंसारभ्रमहारिणी ॥ २ ॥  
निष्कलङ्कमनोमार्गविपुलाङ्गणचारिणी ।  
तथा समस्तदुःखानां चिन्तानर्थविनाशिनी ॥ ३ ॥  
ज्योत्स्नयेवान्धकाराणामलमन्तः प्रजायते ।  
सा स्वात्मचिन्ता भगवन्सर्वसंकल्पवर्जिता ॥ ४ ॥  
युष्मदादिषु सुप्रापा दुष्प्रापैवास्मदादिषु ।  
समस्तकलनातीतं परां कोटिमुपागतम् ॥ ५ ॥  
पदमासादयन्त्येतत्कथं सामान्यबुद्धयः ।  
आत्मचिन्ताविलासिन्यास्तस्याः सख्यो महामुने ६  
किञ्चित्साम्यमुपायाता विज्ञानशशिशीतलाः ।  
आत्मचिन्तासमानानां विविधानां मुनीश्वर ॥ ७ ॥  
आत्मचिन्तावयस्यानां मध्यादेकतमा मया ।  
सर्वदुःखक्षयकरी सर्वसौभाग्यवर्धिनी ॥ ८ ॥  
कारणं जीवितस्येह प्राणचिन्ता समाश्रिता ।

श्रीवासिष्ठ उवाच ।

इत्युक्तवन्तं विहगं भुशुण्डं पुनरप्यहम् ।  
जानन्नपीदमव्यग्रः पृष्ठवान्क्रीडया मुनिम् ॥ ९ ॥

देहनाडीक्रमोपेता पदचक्रहृदयान्विता ।

प्राणस्पन्दविभागाढ्या प्राणचिन्तेह वर्णयते ॥ १ ॥

यदि जगति न किञ्चिच्छोभनं स्थिरं तर्हि किं तच्छोभनं  
स्थिरं च यत्र विवेकिनश्चित्तविश्रान्तिस्तदाह—एकैवेत्यादिना ।  
सर्वेषु वित्त्वेषु ज्ञानेषु मध्ये सर्वांशे श्रेष्ठा समुन्नता । सहसा  
दुरारोहेति यावत् ॥ १ ॥ आत्मचिन्ता साक्षात्कारपर्यन्तं  
आत्मविचारः । चिरमनादिकालादारभ्य कामकर्मवासनासंभृ-  
तस्य दुःखप्रकल्पस्य संसारभ्रमस्य हरणशीला ॥ २ ॥ निरस्त-  
मायादिकलङ्का प्रत्यक्प्रवर्ण मन एव मार्गो यत्र तथाविधे मन-  
सोऽप्यमार्गे अगम्ये वा निरतिशयभूमानन्दलक्षणे प्रत्यगात्माङ्गणे  
संचरणशीला । तथा उपस्थितसर्वदुःखानां भाविदुःखानुसंधान-  
प्रयुक्तचिन्तादिसर्वानर्थानां च विनाशिनी ॥ ३ ॥ अन्धका-  
राणां तत्कार्यभ्रान्तिभिः सह परिगणनाद्बहुवचनम् । अलमत्य-  
न्तमन्तो नाशस्त्येति शेषः ॥ ४ ॥ दुष्प्रापैवेत्यवधारणे हेतु-  
माह—समस्तेत्यादिना ॥ ५ ॥ सामान्यबुद्धयः अविशुद्धप्राकृ-  
तबुद्धयः । तर्हि सा तव कथं सुलभा जातेति चेत्तत्सखीस-  
माश्रयणादित्याशयेन प्राणचिन्तां वर्णयितुं पीठिकां रचयति—  
आत्मचिन्तेत्यादिना ॥ ६ ॥ ७ ॥ ८ ॥ क्रीडया कौतुकेन  
॥ ९ ॥ किं कीदृशी ॥ १० ॥ ११ ॥ भवतां पूज्यानां युष्म-

सर्वसंशयविच्छेदिन्नत्यन्तचिरजीवित ।

यथार्थं ब्रूहि मे साधो प्राणचिन्ता किमुच्यते ॥ १० ॥

भुशुण्ड उवाच ।

सर्ववेदान्तवेत्तासि सर्वसंशयनाशकः ।  
मामेतत्परिहासार्थं मुने पृच्छसि वायसम् ॥ ११ ॥  
अथवा भवतामेव भगवन्परिशिक्षितुम् ।  
पुनः प्रत्युत्तराणीदं का मे क्षतिरुपस्थिता ॥ १२ ॥  
भुशुण्डजीवितकरं भुशुण्डस्वात्मलाभदम् ।  
शृणु प्राणसमाधानं वक्ष्यमाणमिदं मया ॥ १३ ॥  
पश्येदं भगवन्सर्वं देहगेहं मनोरमम् ।  
त्रिप्रकारमहास्थूणं नवद्वारसमावृतम् ॥ १४ ॥  
पुर्यष्टककलत्रेण तन्मात्रस्वजनेन च ।  
अहंकारगृहस्थेन सर्वतः परिपालितम् ॥ १५ ॥  
अन्तः पश्यसि सत्कर्णशङ्कुलीचन्द्रशालिकम् ।  
शिरोरुहाच्छादनवद्विपुलाक्षिगवाक्षकम् ॥ १६ ॥  
आस्यप्रधानसुद्वारं भुजपार्श्वौपमन्दिरम् ।  
दन्तालिकेसरस्त्रभिर्भूषितद्वारकोटरम् ॥ १७ ॥  
अनारतं रूपरसस्पर्शनद्वारपालवत् ।  
संकुलालोकवलितं तारालिन्दकृतस्थिति ॥ १८ ॥  
रक्तमांसवसादिग्धं स्नायुसंततिवेष्टितम् ।  
स्थूलास्थिकाष्टसंबद्धं सुकुड्यं सुसमाहितम् ॥ १९ ॥

दादीनां संनिधौ इदं प्राणदर्शनं परिशिक्षितुं विशेषतः परिज्ञातुं  
पुनः प्रत्युत्तराणि त्वत्प्रश्नस्य प्रत्युत्तरं वदानि । लोडुत्तमः  
॥ १२ ॥ देहगेहवर्णनक्रमेण वक्ष्यमाणम् ॥ १३ ॥ वातपित्त-  
कफलक्षणत्रिप्रकारा महान्तः स्थूणा विष्टम्भकाष्टाणि यस्य ॥ १४ ॥  
पुर्यष्टकं प्राग्व्याख्यातम् । तत्पुर्यष्टकमात्रं स्वजना बान्धवाश्च  
यस्य ॥ १५ ॥ अन्तः साक्षितया त्वं मया वर्ण्यमानं देहगेहं  
पश्यसि साक्षादनुभवसि । सत्यौ कर्णशङ्कुलीद्वयलक्षणे चन्द्रशा-  
लिके शिरोरुहे यस्मिन् । शिरोरुहैः केशैराच्छादनवत् ॥ १६ ॥  
भुजौ पार्श्वे च उपमन्दिराणि मन्दिरपक्षभागा यस्य । दन्तालि-  
र्दन्तपङ्क्तिस्तल्लक्षणकेसरमालाभिर्भूषितं प्रधानद्वारबिलं यस्य  
॥ १७ ॥ रूपरसग्रहणं सर्ववाह्यविषयोपलक्षणम् । तान् स्पर्श-  
यन्ति अन्तर्निवेदयन्ति यानि ज्ञानेन्द्रियाणि तल्लक्षणद्वारपाल-  
वत् । तत्र त्वचः सर्वाङ्गव्याप्त्या सर्वद्वारपालत्वमिति अधोद्वार-  
योरपि तद्वत्त्वं बोध्यम् । सर्वत्र संकुलेन लिङ्गदेहव्याप्तिद्वारा  
व्याप्तेन आत्मालोकेन वलितं व्याप्तम् । विशेषतश्च जागरे तारे  
अक्ष्णोः कनीनिके तल्लक्षणयोरलिन्दयोर्बुध्वतमद्वारप्रकोष्ठयोः  
कृता स्वामिस्थितिर्यस्मिन् । 'इन्द्रो ह वै नामैष योयं दक्षिणे-  
क्ष्णपुरुषः' 'नेत्रस्थं जाग्रतं विद्यात्' इति श्रुतेरिति भावः ॥ १८ ॥  
रक्तमांसवसाभिर्वारिमुद्गोमयैरिव दिग्धमुपलेपेनोपचितम् । स्ना-



इडा च पिङ्गला चास्य देहस्य मुनिनायक ।  
 सुस्थिते कोमले मध्ये पार्श्वकोष्ठे निमीलिते ॥ २० ॥  
 पद्मयुग्मत्रयं यन्मस्तिमांसमयं मृदु ।  
 ऊर्ध्वाधोनालमन्योन्यमिलत्कोमलसद्वलम् ॥ २१ ॥  
 सेकेन विकसत्पत्रं सकलाकाशचारिणा ।  
 चलन्ति तस्य पत्राणि मृदु व्याप्तानि वायुना ॥ २२ ॥  
 चलत्सु तेषु पत्रेषु स महत्परिवर्धते ।  
 वाताहते लतापत्रजाले बहिरिवाभितः ॥ २३ ॥  
 वृद्धिं नीतः स नाडीषु कृत्वा स्थानमनेकधा ।  
 ऊर्ध्वाधोवर्तमानासु देहेऽस्मिन्प्रसरत्यथ ॥ २४ ॥  
 प्राणापानसमानाद्यैस्ततः स हृदयानिलः ।  
 संकेतैः प्रोच्यते तज्ज्ञैर्विचित्राचारचेष्टितैः ॥ २५ ॥  
 हृत्पद्मयन्त्रत्रितये समस्ताः प्राणशक्तयः ।  
 ऊर्ध्वाधः प्रसृता देहे चन्द्रविश्राद्धिर्वांशवः ॥ २६ ॥  
 यान्त्यायान्ति विकर्षन्ति हरन्ति विहरन्ति च ।  
 उत्पतन्ति पतन्त्याशु ता एताः प्राणशक्तयः ॥ २७ ॥  
 स एष हृत्पद्मगतः प्राण इत्युच्यते बुधैः ।  
 अस्य काचिन्मुने शक्तिः प्रस्पन्दयति लोचने ॥ २८ ॥

यवः शिरास्तत्संततिभिर्वेष्टितं रुद्धम् । अतएव सुकुञ्चम् ॥ १९ ॥  
 अस्य देहस्य मध्ये इडा पिङ्गला चेति द्वे कोमले सूक्ष्मे नाड्यौ  
 वामदक्षिणपार्श्वकोष्ठे निमीलिते अनभिव्यक्ते नासापुटयोः प्राण-  
 संचारलिङ्गेनाभिव्यक्ते सुस्थिते ॥ २० ॥ तत्र सर्वप्राणशक्तीना-  
 माश्रयभूतं द्वासप्ततिसहस्रसंख्याकनाडीप्रभेदमूलजालकं पुरीत-  
 नामकं संपुटितसनालपद्मयुग्मत्रयाकारं हृत्पद्मयन्त्रत्रयं दर्श-  
 यति—पद्मयुग्मेति । अस्थिग्रहणाद्वृत्तिसंधिकीलप्रोतोर्ध्वनालता  
 गम्यते । अन्योन्यं संपुटीभावेन मिलत्कोमलसद्वलमतएव यन्त्रं  
 प्रत्येकं यन्त्राकारम् ॥ २१ ॥ नासाप्रादिपादान्तसकलदेहाकाश-  
 चारिणा चन्द्राख्यापानवाय्वमृतसेकेन विकसन्ति पत्राणि दलानि  
 यस्य तत् । एवं प्राणसंचारेण पत्राणि ईषत्संकुचन्तीत्यर्थाद्ग-  
 म्यते । अतएव तस्य यन्त्रस्य पत्राणि प्राणापानवायुना व्या-  
 सानि सन्ति मृदुचलन्ति प्रत्युच्छ्वासनिःश्वासमीषत्संकुचन्ति  
 विकसन्ति चेत्यर्थः ॥ २२ ॥ किं ततस्तत्राह—चलत्स्विति ।  
 परिवर्धते परितः प्रसारात्पुरीतसंब्रह्मसर्वनाडीच्छिद्रेषु प्रविश्य  
 बहुलीभवतीत्यर्थः । यथा बहिररण्यादौ लतापत्रजाले वातेना-  
 हते सति वायुः परितः प्रसरति तद्वदित्यर्थः ॥ २३ ॥ एवं  
 वृद्धिं नीतः सहृदयवायुनाभिकण्ठसर्वाङ्गलक्षणमनेकधास्थानं कृत्वा  
 कल्पयित्वा प्राणादिपञ्चसंज्ञः सन् ऊर्ध्वाधोवर्तमानासु द्विसप्त-  
 तिसहस्रप्रतिशाखासु एकोत्तरशतनाडीषु प्रविश्य देहे प्रसरती-  
 त्यर्थः ॥ २४ ॥ तदेवाह—प्राणेति ॥ २५ ॥ तैः प्राणैः सह प्राणश-  
 क्तीनामपि सर्वाङ्गे प्रसरं दर्शयति—हृत्पद्मेति ॥ २६ ॥ तासाम-  
 न्नरसस्य देहव्यापनाय नाडीषु व्यापारमाह—यान्तीति ॥ २७ ॥  
 हृदयमेव मुख्यस्थानं प्राणस्यैव मुख्यता अन्ये तद्भूतिभेदास्तद्वा-  
 रेण प्राणएव सर्वशरीरेन्द्रियादिचेष्टाः शक्तिभेदैः करोतीत्याह—

काचित्स्पर्शमुपादत्ते काचिद्ब्रह्मति नासया ।  
 काचिदन्नं जरयति काचिद्वक्ति वच्चांसि च ॥ २९ ॥  
 बहुनात्र किमुक्तेन सर्वमेव शरीरके ।  
 करोति भगवान्वायुर्यन्त्रेहामिव यान्त्रिकः ॥ ३० ॥  
 तत्रोर्ध्वाधो द्विसंकेतौ प्रसृतावनिलौ मुने ।  
 प्राणापानाविति ख्यातौ प्रकटौ द्वौ वरानिलौ ॥ ३१ ॥  
 तयोरनुसरन्नित्यं मुने गतिमहं स्थितः ।  
 शीतोष्णवपुषोर्नित्यं नित्यमम्बरपान्थयोः ॥ ३२ ॥  
 कलेवरमहायन्त्रवाहयोः श्रमहीनयोः ।  
 हृदाकाशार्कशशिनीस्त्वग्शीषोमस्वरूपयोः ॥ ३३ ॥  
 शरीरपुरपालस्य मनसो रथचक्रयोः ।  
 अहंकारानुपस्यास्य प्रशस्येष्टतुरङ्गयोः ॥ ३४ ॥  
 तयोर्ममानुसरतः प्राणापानाभिधानयोः ।  
 गतिं शरीरमरुतोरशरीरमरुद्वयोः ॥ ३५ ॥  
 जाग्रत्स्वप्नसुषुप्तेषु सदैव समरूपयोः ।  
 सुषुप्तसंस्थितस्यैव ब्रह्मन् गच्छन्ति वासराः ॥ ३६ ॥  
 सहस्रविनिर्मुक्ताङ्गाद्विसतन्तुलवादिपि ।  
 दुर्लक्ष्या विद्यमानापि गतिः सूक्ष्मतरानयोः ॥ ३७ ॥

स एष इत्यादिना ॥ २८ ॥ २९ ॥ यन्त्रेहान् प्रतिनादिद्वन्द्वस्य  
 नृत्यादिचेष्टाम् । यान्त्रिको यन्त्रसूत्रधारः ॥ ३० ॥ ऊर्ध्वगमन-  
 मधोगमनमिति द्विविधसंकेतवन्तौ ॥ ३१ ॥ एवं सर्वमोपाङ्गा-  
 तिकमुपवर्ण्य स्वयं क्रियमाणां प्राणचिन्तां दर्शयति—तयो-  
 रिति । तयोर्गत्यनुसरणं त्वाध्यात्मिकपरिच्छेदत्यागेनाधिदैविक-  
 सूत्रात्मरूपतदात्मभावधारणया आसङ्गपाप्मदूषितसर्वेन्द्रियव्रतप-  
 रित्यागेन तन्मात्रव्रतः चरणं वागादीन्द्रियाणां हि वचनादिस्वस्व-  
 विषयव्यसनितान्त्रतं तच्चासङ्गपाप्मदूषितमिति श्रमलक्षणेन मृ-  
 त्युना भ्रमम् । प्राणस्य तु सुखनासिकादिस्थानेषु संचरणमेव व्रतं  
 तच्च न विषयासङ्गदूषितमिति न श्रमात्मना भज्यत इति प्राण  
 एवैको व्रतभङ्गशून्यो मृत्युना न ग्रस्यते । अतस्तदात्मताधारणत-  
 द्रतमात्राचरणलक्षणात्प्राणचिन्तनात्स्वस्य जितमृत्युतेत्याशयः ।  
 इयंच प्राणचिन्ता प्राणव्रतधारणसहिता बृहदारण्यके ‘अथातो व्र-  
 तमीमांसा’ इत्यादिना ‘तस्मादेकमेव व्रतं चरेत्प्राण्याच्चैवापान्याच  
 नेत्पाप्मा मृत्युराप्नुवत्’ इति ‘यद्विचरेत्समापिपयिषेत्तेनो एतस्यै  
 देवतायै सायुज्यं सलोकतां जयति’ इत्यन्तेन ग्रन्थेन प्रपञ्चिता  
 ततएवावगन्तव्या । तयोर्वापानीयगुणान्तराण्यप्याह—शीतोष्ण-  
 वपुषोरित्यादिना ॥ ३२ ॥ श्रमहीनयोरिति । ‘तानि मृत्युः श्रमो  
 भूत्वोपयेमे अथमेव नाप्रोद्योयं मध्यमः प्राणः’ इति श्रुतेरिति  
 भावः ॥ ३३ ॥ ३४ ॥ आशरीरं यावज्जीवमरुद्वयोरविच्छिन्नो-  
 पासनयोः । तथाच प्राक्श्रुतिरुदाहृता यद्युचरेत्समापिपयिषे-  
 दिति । न विच्छिन्त्यादिति हि तदर्थः ॥ ३५ ॥ समरूपयो-  
 रिति । अभ्यासातिशयेन बहिरन्तश्च द्वादशषोडशाङ्गुलप्रदेशमा-  
 त्रपरिमितसंचारयोरित्यर्थः ॥ ३६ ॥ प्राणायामाभ्यासात्तयोः

१ विनिमक्ताङ्गा इति पाठः.

अविरतगतयोर्गतिं विदित्वा  
हृदि महतोऽनुसृत्य बोधितां ताम् ।

न पुनरिह हि जायते महारम-  
न्मुदितमवाः पुरुषः प्रणष्टपाशः ॥ ३८ ॥

इत्यादिं वासिष्ठमहारामाणे वाल्मीकीये देवदत्तोक्तं बोधोपायेषु निर्वाणप्रकरणे भृशु० प्राणविवारणं नाम चतुर्विंशः सर्गः ॥२४॥

### पञ्चविंशः सर्गः २५

श्रीवासिष्ठ उवाच ।

इत्थं स कथयन्पक्षी पृष्टस्तत्र पुनर्मया ।  
कीदृशी प्राणवातस्य गतिरित्येव राघव ॥ १ ॥

भृशुण्ड उवाच ।

जानन्नपि मुने सर्वे किं मां पृच्छसि लीलया ।  
यथापृष्टमहं वच्मि शृणु तत्रापि मद्बचः ॥ २ ॥  
प्राणोऽयमनिशं ब्रह्मन्स्पन्दशक्तिः सदागतिः ।  
सबाह्याभ्यन्तरे देहे प्राणोऽयमुपरि स्थितः ॥ ३ ॥  
अपानोऽप्यनिशं ब्रह्मन्स्पन्दशक्तिः सदागतिः ।  
सबाह्याभ्यन्तरे देहे त्वपानोऽयमवाक्यस्थितः ॥ ४ ॥  
जाग्रतः स्वपतश्चैव प्राणायामोऽयमुत्तमः ।  
प्रवर्तते यतस्तज्ज्ञ तत्तावच्छ्रेयसे शृणु ॥ ५ ॥  
बाह्योन्मुखत्वं प्राणानां धृद्वदम्बुजकोटरात् ।  
स्वरसेनास्तद्वह्नाजं तं श्रीरा रेचकं विदुः ॥ ६ ॥  
द्वादशाङ्गुलपर्यन्तं बाह्यमाक्रमतामधः ।  
प्राणानामङ्गसंस्पर्शो यः स पूरक उच्यते ॥ ७ ॥

बाह्यात्परापतत्यन्तरपाने यत्नवर्जितः ।  
योऽयं प्रपूरणः स्पर्शो विदुस्तमपि पूरकम् ॥ ८ ॥  
अपानेऽस्तन्ते प्राणो वायव्याभ्युदितो हृदि ।  
तावत्सा कुम्भकावस्था योगिभिर्यानुभूयते ॥ ९ ॥  
रेचकः कुम्भकश्चैव पूरकश्च त्रिधा स्थितः ।  
अपानस्योदयस्थाने द्वादशान्तादधो बहिः ॥ १० ॥  
स्वभावाः तर्ककालस्थाः सम्यग्यत्नविवर्जिताः ।  
ये प्रोक्ताः स्फारमतिभिस्ताङ्गुण्यं त्वं सहामते ॥ ११ ॥  
द्वादशाङ्गुलपर्यन्ताद्बाह्यादभ्युदितः प्रभो ।  
यो वातस्तस्य तत्रैव स्वभावात्पूरकादयः ॥ १२ ॥  
मृदन्तरस्थानिष्पन्नवदवद्या स्थितिर्बहिः ।  
द्वादशाङ्गुलपर्यन्ते नासाग्रसमसंजुखे ॥ १३ ॥  
व्योम्नि नित्यमपानस्य तं विदुः कुम्भकं बुधाः ।  
बाह्योन्मुखस्य वायोर्था नासिकाग्रावधिर्गतिः ॥ १४ ॥  
तं बाह्यपूरकं त्वाद्यं विदुर्योगविदो जनाः ।  
नासाग्रादपि निर्गत्य द्वादशान्तावधिर्गतिः ॥ १५ ॥

सूक्ष्मतत्त्वापादनाच्च नोक्तमणादिप्रसक्तिरित्याशयेनाह—सह-  
स्रेति । अथवा नाज्यन्तःसंचारोऽनयोर्मुखनासिकासंचार इव  
कुतो न लक्ष्यते तत्राह—सहस्रेति । ‘यथा केशः सहस्रधा  
भिन्नस्तादृताणिन्नः तिष्ठति’ इति श्रुतेर्नाडीनामेवातिसूक्ष्मत्वाहुर्ल-  
भत्वे तदन्तरनयोर्गतिः सुतरां दुर्लक्षेत्याशयः ॥३७॥ वर्णितां प्रा-  
णचिन्तां वर्णयिष्यमाणप्रकारप्रश्नस्यावसरं सूचयन्नुपसंहरति—  
अविरतेति । हृदि हृदयादिस्थानेष्वविरतं गतं संचारो ययोस्त-  
योर्महतोः प्राणपानयोर्बोधितां नानाश्रुतिषु तत्तत्प्राणोपास्ति-  
प्रकरणे अनेकधा विहितां निर्दोषत्वगतश्रमत्वाभन्नव्रतत्वसंवर्गा-  
द्यनेकगुणविशिष्टां गतिमनुसृत्य वक्ष्यमाणप्रकारेणोपास्य प्रण-  
ष्टमृत्युपाशः सन् पुरुषस्तत्त्वज्ञानेन जीवन्मुक्तो भूत्वा इह सं-  
सारं पुनर्न जायत इत्यर्थः । हिशब्दः प्राणायुपास्तीनामपि  
निष्कामानुष्ठितानां ज्ञानद्वारा मुक्तिहेतुत्वं श्रुतिषु प्रसिद्धमिति  
द्योतनार्थः ॥ ३८ ॥ इति श्रीवासिष्ठमहारामाण्यतात्पर्य-  
प्रकाशे निर्वाणप्रकरणे चतुर्विंशतितमः सर्गः ॥ २४ ॥

प्राणापानगतिष्वत्र रेचकादिप्रकल्पनम् ।

प्राणापानोदयलयस्थानं ब्रह्म च वर्णयते ॥ १ ॥

प्रश्नावसरप्रदानसूचितश्चिन्तनीयप्राणगतिप्रकारभेदो मया  
पृष्ट इत्याह—इत्थमिति ॥१॥२॥ एकः प्राणशब्दो हृदः अप-  
रस्तु प्रागनितीति यौगिकस्तल्लक्षणपरः । लक्षणानुसारेणैवोर्वस्था-

नमभिनीय दर्शयति—अयमुपरि स्थित इति ॥ ३ ॥ एवम-  
पानपदमप्येकं यौगिकं पूर्ववत्सर्वम् ॥ ४ ॥ एवं लक्षणतो भेदं  
प्रदर्श्य तद्वतिष्वयत्नतः सदैव प्राणायामत्वसिद्धिचिन्तनं दर्शयति  
—जाग्रत इत्यादिना ॥ ५ ॥ तत्र हृदयान्मूर्धपर्यन्तं प्र-  
श्नानुगत्यैवयान्तररेचकत्वेन चिन्तनीयम् । मूर्धादिबहिर्द्वा-  
दशाङ्गुलपर्यन्तं तदर्थं बाह्यपूरकत्वेनेत्याह—बाह्येति द्वाभ्याम्  
॥ ६ ॥ ७ ॥ एवं बाह्याद्दिशादपाने अन्तः परापतति प्र-  
विशति यो नासाग्रादिमूर्धपर्यन्तो यश्च मूर्धादिहृदयपर्यन्तो  
वायोः स्पर्शस्तं द्विविधमप्यन्तःपूरकं विदुरित्यर्थः ॥ ८ ॥  
इदानीमन्तःकुम्भकं कल्पिताकल्पितसाधारण्येन लक्षयति—  
अपाने इति । अस्तंगते प्रशान्ते सति ॥ ९ ॥ बहिरपि  
च रेचकादीन्दर्शयितुमुपक्रमते—रेचक इत्यादिना । अपान-  
स्योदयस्थाने नासाग्राद्बहिर्द्वादशाङ्गुलपर्यन्ते ॥ १० ॥ स्वतएव  
भवन्तीति स्वभावा ये रेचकादयः प्रोक्ताः ॥ ११ ॥ अभ्युदितः  
अभिमुखं स्थितः । तस्य वातस्य तत्र बाह्यप्रदेश एव बाह्यपू-  
रकादयश्चिन्तनीया इति शेषः ॥ १२ ॥ तत्र बाह्यवाय्वन्तर-  
पानस्यैकीभावेन निश्चलप्रायां स्थितिं कुम्भकत्वेन कल्पयति—  
मृदन्तरस्थेति सार्धेन ॥ १३ ॥ तस्य पूर्वप्राणभावेन हृदया-  
दारभ्य नासाग्रपर्यन्ता या गतिस्तां बाह्यपूरकत्वेनापि कल्प-  
येदित्याह—बाह्योन्मुखस्येति ॥ १४ ॥ ततो बहिर्गतिं बाह्य-

या वायोस्तं विदुर्धीरा अपरं बाह्यपूरकम् ।  
 बहिरस्तं गते प्राणे यावन्नापान उद्गतः ॥ १६ ॥  
 तावत्पूर्णं समावस्थं बहिष्ठं कुम्भकं विदुः ।  
 यत्तदन्तर्मुखत्वं स्यादपानस्योदयं विना ॥ १७ ॥  
 तं बाह्यरेचकं विद्याच्चिन्त्यमानं विमुक्तिदम् ।  
 द्वादशान्ताद्यदुत्थाय रूपपीवरता परा ॥ १८ ॥  
 अपानस्य बहिष्ठं तमपरं पूरकं विदुः ।  
 बाह्यानाभ्यन्तरांश्चैतान्कुम्भकादीननारतम् ॥ १९ ॥  
 प्राणापानस्वभावांस्तान्बुद्ध्वा भूयो न जायते ।  
 अष्टावते महाबुद्धे रात्रिदिवमनुस्मृताः ॥ २० ॥  
 स्वभावा देहवायूनां कथिता मुक्तिदा मया ।  
 गच्छतस्तिष्ठतो वापि जाग्रतः स्वपतोऽपि वा ॥ २१ ॥  
 एते निरोधमायान्ति प्रकृत्यातिचलानिलाः ।  
 यत्करोति यदश्नाति बुद्ध्यैवालमनुस्मरन् ॥ २२ ॥  
 कुम्भकादीन्नरः स्वान्तस्तत्र कर्ता न किञ्चन ।  
 अव्यग्रमस्मिन्वापारे बाह्यं परिजहन्नमनः ॥ २३ ॥  
 दिनैः कतिपयैरेव पदमाप्नोति केवलम् ।  
 एतदभ्यसतः पुंसो बाह्ये विषयवृत्तिषु ॥ २४ ॥  
 न बध्नाति रतिं चेतः श्वदृतौ ब्राह्मणो यथा ।  
 एतां दृष्टिमवष्टभ्य ये स्थिताः कृतबुद्ध्यः ॥ २५ ॥  
 प्राप्तप्राप्तव्यमखिलं तैरखिनास्त एव हि ।  
 तिष्ठता गच्छता नित्यं स्वपता जाग्रता तथा ॥ २६ ॥  
 एषा चेत्प्रेक्ष्यते दृष्टिस्तत्र बन्धनमाप्यते ।  
 प्राणापानानुसरणप्राप्तबोधवतामलम् ॥ २७ ॥  
 संशान्तमलमोहेन स्वस्थेनान्तरिहोष्यते ।

पूरकान्तरतया कल्पयति—नासाग्रादिति ॥ १५ ॥ बहिरित्यादिः  
 पूर्वोक्तानुवादः ॥ १६ ॥ बाह्यरेचकद्रव्यकल्पनप्रकारमाह—  
 यत्तदिति । उदयं प्रसन्दं विना । तथाच प्रसन्दपूर्वक्षणे यद-  
 न्तर्मुखत्वं प्रसन्दोन्मुखत्वं तमित्यर्थः ॥ १७ ॥ द्वादशान्ता-  
 द्वादशान्ताङ्गुलचरमभागात् । नासाग्रपर्यन्तमपानस्य चलनेन  
 स्वरूपमिव्यक्त्या पीवरता ॥ १८ ॥ १९ ॥ बुद्ध्वा उपास्य  
 भूयो न जायत इत्यवश्यभाविज्ञानफलेन स्तुतिः—अष्टाविति ।  
 यद्यपि बहिरन्तश्च रेचकपूरकयोः प्रत्येकं द्वैविध्यकथनात्कुम्भ-  
 काभ्यां सह दश भवन्ति तथापि कुम्भकयोः प्राधान्यादङ्गा-  
 ष्टकाभिप्रायेणैयमुक्तिः ॥ २० ॥ एतदभ्यासात्प्राणनिरोधोऽपि  
 काले भवतीत्याह—गच्छत इति ॥ २१ ॥ कर्तृत्वभोक्तृत्वाभि-  
 मानोऽप्यनेन नश्यतीत्याशयेनाह—यत्करोतीति ॥ २२ ॥  
 बाह्यदृष्टिपरित्यागादन्तरात्मदर्शनोदयेन परमपदप्राप्तिरप्यनेन  
 सिद्ध्यतीत्याह—अव्यग्रमिति । अस्मिन् प्राणचिन्तनव्यापारे  
 संसक्तमतएव बाह्यमर्थं परिजहत्यजत् ॥ २३ ॥ २४ ॥ श्वदृतौ  
 श्वचर्मभस्त्रायां तद्गतक्षीरादाविति यावत् ॥ २५ ॥ २६ ॥ प्राणा-  
 पानयोरनुसरणमनुसारश्चिन्तनं तेन प्राप्तबोधवतां पुंसां संश-  
 न्तमलमोहेन चित्तेन अन्तर्हृदयस्थे इह प्रत्यगात्मानि ॥ २७ ॥

सर्वारम्भान्सदा स्वच्छः कुर्वन्वापि बुधो जनः ॥ २८ ॥  
 प्राणापानगतिं प्राप्य सुस्थः सुखमेधते ।  
 प्राणस्याभ्युदयो ब्रह्मन्पञ्चपत्राद्बुद्धि स्थितात् ॥ २९ ॥  
 द्वादशाङ्गुलपर्यन्ते प्राणोऽस्तं यात्ययं बहिः ।  
 अपानस्योदयो बाह्याद्वादशान्तान्महामुने ॥ ३० ॥  
 अस्तंगतिरथाम्भोजमध्ये हृदयसंस्थिते ।  
 प्राणो यत्र समायाति द्वादशान्ते नभःपदे ॥ ३१ ॥  
 पदात्तस्सादपानोऽयं खादेति समनन्तरम् ।  
 बाह्याकाशोन्मुखः प्राणो बह्यग्निशिखा यथा ॥ ३२ ॥  
 हृदाकाशोन्मुखोऽपानो निम्नं वहति वारिवत् ।  
 अपानश्चन्द्रमा देहमाप्याययति बाह्यतः ॥ ३३ ॥  
 प्राणः सूर्योऽग्निरथवा पचत्यन्तरिदं वपुः ।  
 प्राणो हि हृदयाकाशं तापयित्वा प्रतिक्षणम् ॥ ३४ ॥  
 मुखाग्रगगनं पश्चात्तापयत्युत्तमो रविः ।  
 अपानेन्दुर्मुखाग्रं तु प्लावयित्वा हृदम्बरम् ॥ ३५ ॥  
 पश्चादाप्याययत्येष निमेषसमनन्तरम् ।  
 अपानशशिनोऽन्तस्था कला प्राणविवस्वता ॥ ३६ ॥  
 यत्र ग्रस्ता तदासाद्य पदं भूयो न शोच्यते ।  
 प्राणार्कस्य तथान्तस्था यत्रापानसितांशुना ॥ ३७ ॥  
 ग्रस्ता तत्पदमासाद्य न भूयो जन्मभाग्रः ।  
 प्राण एवार्कतां याति सबाह्याभ्यन्तरेऽम्बरे ॥ ३८ ॥  
 आप्यायनकरीं पश्चाच्छशितामधितिष्ठति ।  
 प्राण एवेन्दुतां त्यक्त्वा शरीराप्यायकारिणीम् ३९ ॥  
 क्षणादायाति सूर्यत्वं संशोषणकरं पदम् ।  
 अर्कतां संपरित्यज्य न यावच्चन्द्रतां गतः ॥ ४० ॥

॥ २८ ॥ प्राणस्याभ्युदय इत्यादिः पूर्वोक्तानुवादः ॥ २९ ॥ ३० ॥  
 हृदयसंस्थिते अम्भोजमध्ये अस्तं गतिरपानस्येति शेषः ।  
 प्राणो यत्र यस्मिन्नभःपदे समायाति समाप्यते ॥ ३१ ॥  
 तस्मात् खात् पदात् अपान एति उद्गच्छति । प्राणापानयो-  
 रग्रीषोमात्मकत्वं यदुक्तं तदौष्ण्यशैत्योर्ध्वाधोमुखत्वप्रदर्शनेनो-  
 पपादयति—बाह्येत्यादिना ॥ ३२ ॥ ३३ ॥ तयोः सूर्य-  
 चन्द्रात्मकता वा चिन्त्येत्याशयेन तामप्युपपादयति—प्राण  
 इत्यादिना ॥ ३४ ॥ ३५ ॥ कला चरमो भागः । यत्र यस्मि-  
 न्हादे ब्रह्मणि स्थित्वा ग्रस्ता तद्ब्रह्मासाद्य ॥ ३६ ॥ यत्र यस्मि-  
 न्द्वादशाङ्गुलपर्यन्तबाह्याकाशोपलक्षिते ब्रह्मणि विद्यमानेनापा-  
 नेन ग्रस्ता तद्ब्रह्मपदमासाद्येत्यर्थः ॥ ३७ ॥ एकस्यैव वायोः पर्या-  
 येण शक्तिद्वयोदयश्चिन्तनीय इत्याह—प्राण एवेत्यादिना ॥ ३८ ॥  
 आप्यायनमाप्यायो ह्लादनम् ॥ ३९ ॥ तत्र बहिर्द्वादशाङ्गुलप-  
 र्यन्ते प्रसृतः प्राणो यावदर्कतामौष्ण्यं परित्यज्य चन्द्रतां शैत्यं  
 न गतः सा प्राणापानयोः संध्यवस्था तस्यां देहाद्बहिः प्राणल-  
 यादात्मनो निर्देहत्वनिष्क्रियत्वनिर्जनस्त्वादयो वास्तवस्वभावाः  
 संभावयितुं शक्यत्वाद्विचार्यन्ते । तत्र बाह्यकुम्भके देहादिदेश-  
 परिच्छेदाभावाच्चन्द्रमूर्त्यात्मकप्राणापानक्रियाप्रयुक्तायुःकालपरि-

प्राणस्तावद्विचार्यन्तेऽदेशकाले न शोच्यते ।  
 हृदि चन्द्रार्कयोर्ज्ञात्वा नित्यमस्तमयोदयम् ॥ ४१ ॥  
 आत्मनो निजमाधारं न भूयो जायते मनः ।  
 सोदयास्तमयं सेन्दुं सरदिमं सगमागमम् ॥ ४२ ॥  
 हृदये भास्करं देवं यः पश्यति स पश्यति ।  
 न क्षीणं नापरिक्षीणं बहिष्ठं सिद्धये तमः ॥ ४३ ॥  
 हार्दं तु क्षपयेद्भ्रान्तं यत्क्षये सिद्धिरुत्तमा ।  
 बाह्यं तमसि संक्षीणो लोकालोकः प्रजायते ॥ ४४ ॥  
 हार्दं तु तमसि क्षीणे खालोको जायते मुने ।  
 हार्दान्धकारक्षयदं परिज्ञातं विमुक्तिदम् ॥ ४५ ॥  
 सोदयास्तमयं यत्तात्प्राणार्कमवलोकयेत् ।  
 अपानेन्दुः प्रयात्यस्तं यत्र हृत्पद्मकोटरे ॥ ४६ ॥  
 पदात्तस्मादुदेत्यन्तः प्राणार्को बहिरुन्मुखः ।  
 अपानेऽस्तंगते प्राणः समुदेति हृदम्बुजात् ॥ ४७ ॥  
 छायायां गलिताङ्गायां तत्रैवाशु यथातपः ।  
 प्राणे त्वस्तंगते बाह्यादपानः प्रोदितः क्षणात् ॥ ४८ ॥  
 आतपे परितो नष्टे छायेवानुपदं तथा ।  
 प्राणजन्मावनौ नष्टमपानं विद्धि सन्मते ॥ ४९ ॥  
 अपानजन्मभूमौ च प्राणं नष्टमेवेहि हि ।  
 अस्तं गतवति प्राणे त्वपानेऽभ्युदयोन्मुखे ॥ ५० ॥  
 बहिः कुम्भकमालम्ब्य चिरं भूयो न शोच्यते ।  
 अपानेऽस्तं गते प्राणे किञ्चिदभ्युदयोन्मुखे ॥ ५१ ॥  
 अन्तःकुम्भकमालम्ब्य चिरं भूयो न शोच्यते ।

प्राणरेचकमालम्ब्य अपानादूरकोटिगम् ॥ ५२ ॥  
 स्वच्छं कुम्भकमभ्यस्य न भूयः परितप्यते ।  
 अपाने रेचकाधारं प्राणपूरान्तरस्थितम् ॥ ५३ ॥  
 स्वसंस्थं पूरकं दृष्ट्वा न भूयो जायते नरः ।  
 प्राणापानाबुभावन्तर्यत्रैतौ विलयं गतौ ॥ ५४ ॥  
 तदालम्ब्य पदं शान्तमात्मानं नानुतप्यते ।  
 प्राणभक्षोन्मुखेऽपाने देशं कालं च निष्कलम् ॥ ५५ ॥  
 विचार्य बहिरन्तर्वा न भूयः परिशोच्यते ।  
 अपानभक्षणपरे प्राणे हृदि तथा बहिः ॥ ५६ ॥  
 देशं कालं च संप्रेक्ष्य न भूयो जायते मनः ।  
 यत्र प्राणो ह्यपानेन प्राणेनापान एव च ॥ ५७ ॥  
 निगीर्णौ बहिरन्तश्च देशकालौ च पश्य तौ ।  
 क्षणमस्तं गतप्राणमपानोदयवर्जितम् ॥ ५८ ॥  
 अयत्नसिद्धवाह्यं कुम्भकं तत्पदं विदुः ।  
 अयत्नसिद्धो ह्यन्तस्थकुम्भकः परमं पदम् ॥ ५९ ॥  
 एतत्तदात्मनो रूपं शुद्धैषा परमैव चित् ।  
 एतत्तत्तत्सदाभासमेतत्प्राप्य न शोच्यते ॥ ६० ॥  
 पुष्पस्यान्तरिवाभोदः प्राणस्यान्तरवस्थितम् ।  
 न स प्राणं न वापानं चिदात्मानमुपासहे ॥ ६१ ॥  
 जलस्यान्तरिवास्वादमपानस्यान्तरस्थितम् ।  
 न स प्राणं न वाप्राणं चिदात्मानमुपासहे ॥ ६२ ॥  
 प्राणक्षयस्योपान्तस्थमपानक्षयकोटिगम् ।  
 अपानप्राणयोर्मध्यं चिदात्मानमुपासहे ॥ ६३ ॥

च्छेदाभावाच्चादेशकाले स्वात्मनि प्रतिष्ठितेन योगिना न शो-  
 च्यते इत्यर्थः ॥ ४० ॥ एवमन्तःकुम्भकेऽपि हृदि प्राणापानसंधौ  
 प्रतिष्ठितस्य मनसो निजाधिष्ठानपरमात्मतत्त्वबोधावश्यंभावान्न  
 जन्मादिप्रसक्तिरित्याह—हृदीति ॥ ४१ ॥ आत्मनो मनसः  
 आधारमधिष्ठानं परमात्मानम् । अथवा हृदयस्थः स्वात्मैव प्रा-  
 णसूर्यः स एवापानात्मकचन्द्रतया उदयास्तमयतद्रश्मिभूतव्याना-  
 दिवृत्तिभेदाद्यात्मना विवर्तते न तत्क्षयतिरिक्तः कश्चिदस्तीत्युपा-  
 सनं स्वात्मदर्शने हेतुरित्याह—सोदयास्तमयमिति ॥ ४२ ॥  
 ननु किं हृद्यात्मसाक्षात्कारेण बाह्यतमसा बहिरेवापरिच्छिन्नस्या-  
 त्मन आवृतत्वात्तत्क्षयाय बाह्यज्योतिरेव किं नान्विध्यते त-  
 त्राह—नेति ॥ ४३ ॥ हार्दं त्विति । बाह्यध्वान्तकल्पनापि हा-  
 र्दध्वान्तवशादेवेति तत्क्षये तत्क्षयोऽर्थसिद्ध इति भावः । बाह्य-  
 ज्योतिषा बाह्यतमःक्षणं तु रूपादिदर्शनहेतुरेव न बहिरात्मद-  
 र्शने हेतुरित्याशयेनाह—बाह्ये इति । लोक्यत इति लोको जगद्-  
 पम् ॥ ४४ ॥ ४५ ॥ उक्ते बाह्यान्तःकुम्भकप्रतिष्ठे प्ररोचनाय  
 प्रपञ्चविष्यन् भूमिकां रचयति—अपानेन्दुरित्यादिना ॥ ४६  
 ॥ ४७ ॥ ४८ ॥ ४९ ॥ उदयोन्मुखतैव निरोद्धव्येत्याशयः  
 ॥ ५० ॥ ५१ ॥ अपानादपानोदयस्थानाद्वादशाङ्गुलस्थानादूर-  
 कोटिगं षोडशाङ्गुलभागप्रसारिणमित्यर्थः ॥ ५२ ॥ निःशेषवा-

युरेचनात्स्वच्छम् । नासाविवरेणान्तःप्रविशत्यपाने बाह्यरेचका-  
 धारं प्राणस्य पूरणं प्राणपूरस्तदर्थमन्तः आस्थितं प्रविष्टं स्वसंस्थं  
 देहान्तर्गतं पूरकं दृष्ट्वा उपास्य ॥ ५३ ॥ यत्र हार्दं ब्रह्मणि ॥ ५४ ॥  
 इदानीम् ‘अर्कतां संपरित्यज्य न यावच्चन्द्रतां गतः’ इत्यत्र अदेश-  
 काले न शोच्यते इति यदुक्तं तद्विवृण्वन् बाह्यकुम्भकोक्तस्य देशका-  
 लबाधस्यान्तःकुम्भकेऽप्यनुकर्षं दर्शयति—प्राणभक्षोन्मुख इत्या-  
 दिना । बहिः प्राणलयाधिष्ठानचिति अन्तः प्राणनिर्गमापादान-  
 चिति वा बाधेन देशं कालं चातदन्तर्गतैर्वस्तुजातं च निष्कलं  
 चिन्मात्रमेवेति विचार्येत्यर्थः ॥ ५५ ॥ ५६ ॥ ५७ ॥ देश-  
 कालौ प्राणापानाभ्यां सहैव निगीर्णाविति पश्येत्यर्थः । तादृशा-  
 ब्रह्माप्राणापानसंधिक्षणे सर्वप्राणिनामप्यस्ति योगिनस्तु तद्विदु-  
 र्नाये इत्याह—क्षणमित्यादिना ॥ ५८ ॥ विदुः योगिन इति  
 शेषः ॥ ५९ ॥ ६० ॥ एवं क्रियाभेदभिन्नप्राणचिन्ताप्रकारमुक्त्वा  
 तन्निरुद्ध्यनन्तरं प्राणापानाद्यान्तरतदधिष्ठानचिदात्मोपासनं कर्त-  
 व्यमित्याशयेनाह—पुष्पस्यान्तरित्यादिना । स किं प्राणोपहित  
 एवोपास्यो नेत्याह—न स प्राणमिति । तर्हि किं प्राणलयोपल-  
 क्षितोऽपानात्मा स नेत्याह—नवापानमिति । तथाच तत्परि-  
 चयार्थं प्राणस्यान्तरवस्थितमित्युक्तं नत्पासनोपाधितयेति भावः  
 ॥ ६१ ॥ आस्वाद्यत इत्याखादो माधुर्यमिव । सप्राणं सजीवम् ।

प्राणस्य प्राणनं प्रोचैः परं जीवस्य जीवनम् ।  
 देहस्य धारणं धुर्यं चिदात्मानमुपासहे ॥ ६४ ॥  
 मनसो मननं सत्यं बुद्धेरेकावबोधनम् ।  
 अहंकृतेरहंकारं चिदात्मानमुपासहे ॥ ६५ ॥  
 यस्मिन्सर्वं यतः सर्वं यत्सर्वं सर्वतश्च यत् ।  
 यच्च सर्वमयं नित्यं तच्चित्तस्त्वमुपासहे ॥ ६६ ॥  
 आलोकालोकनं पुण्यं सर्वपावनपावनम् ।  
 नच भावनमन्नूनं तच्चित्तस्त्वमुपासहे ॥ ६७ ॥  
 (अपानोऽस्तं गतो यत्र प्राणो नाभ्युदितः क्षणम् ।  
 कलाकलङ्करहितं तच्चित्तस्त्वमुपासहे ॥ १ ॥)  
 नापानोऽभ्युदितो यत्र प्राणश्चान्तमुपागतः ।  
 नासाग्रगनावर्तं तच्चित्तस्त्वमुपासहे ॥ ६८ ॥  
 यत्र प्राणोऽस्तमायाति यत्रापानोऽस्तमेति च ।  
 यत्र द्वावप्यनुत्पन्नौ तच्चित्तस्त्वमुपासहे ॥ ६९ ॥

इत्यार्षे वासिष्ठमहारामायणे वाल्मीकीये दे० मो० निर्वाणप्रकरणे भुशुण्डोपाख्याने समाधिवर्णनं नाम पञ्चविंशः सर्गः ॥ २५ ॥

### षड्विंशः सर्गः २६

भुशुण्ड उवाच ।

एषा हि चित्तविश्रान्तिर्मया प्राणसमाधिना ।  
 क्रमेणानेन संप्राप्ता स्वयमात्मनि निर्मले ॥ १ ॥  
 एतां दृष्टिमवष्टभ्य संस्थितोऽस्मि महामुने ।  
 न चलामि निमेषांशमपि मेरुविचालतः ॥ २ ॥  
 गच्छतस्तिष्ठतो वापि जाग्रतः स्वपतोऽपि वा ।  
 स्वप्नेऽपि न चलत्येष सुसमाधिर्ममात्मनि ॥ ३ ॥  
 नित्यानित्यासु लोलासु जगत्स्थितिषु सुस्थितः ।

अप्राणं निर्जीवम् ॥ ६२ ॥ ६३ ॥ प्राणस्येति । 'स उ प्राणस्य प्राणः'  
 इत्यादिश्रुतेः । प्राणनादिव्यापारे निमित्तमिति सर्वपर्यायार्थः  
 ॥ ६४ ॥ ६५ ॥ ६६ ॥ आलोकालोकनं ज्योतिषो ज्योतिः ।  
 भावैर्मनोबुद्ध्यादिविकारैर्नैव नम्रीभवत् पूर्वस्वभावात्प्रच्यवत्  
 नच । नूनमिति निश्चये ॥ ६७ ॥ नासाग्रोपलक्षितद्वादशाङ्गुलप्रदे-  
 शगगनं आवर्तः प्राणापानप्रवाहसंधिर्यस्य । विरुद्धप्रवाहद्वयसंधौ  
 ह्यावर्ता भवन्ति ॥ ६८ ॥ इदानीं बाह्यान्तःप्रदेशोपाधिभेदमप-  
 हाय । 'यतश्चोदेति सूर्योस्तं यत्र च गच्छति । तं देवाश्चक्रिरे धर्मं  
 स एवाय स उ श्व एतद्वैतत्' इतिश्रुत्यर्थं मनसिकृत्वाह—यत्रप्राण  
 इति ॥ ६९ ॥ ये द्वे प्राणापानोद्भवस्थाने योगिभिः पद्येते गम्येते  
 इति पदे तदाधारस्तदधिष्ठानं यच्चित्तत्वं तदित्यर्थः ॥ ७० ॥  
 यत्प्राणापानोपाधिरथारूढमनाततं परिच्छिन्नं सत् प्राणापानस-  
 माहारः प्राणनापाननशक्तिर्भवति एवं करणान्तरशक्तीनामपि  
 यच्छक्तिरूपं भवतीत्यर्थः ॥ ७१ ॥ प्राणापानकुम्भकभावेन  
 तद्विसर्गरेचकादिभावेन च तदेव विवर्तत इति तदेवोपास्यमि-  
 त्याह—हृदिति ॥ ७२ ॥ प्राणापानयोः परामर्शश्चालनं तस्मिन्नि-

१ इदं पद्यं कचिदधिकम्,

प्राणापानोद्भवस्थाने बाह्याभ्यन्तरमास्थिते ।  
 ये द्वे योगिपदाधारस्तच्चित्तस्त्वमुपासहे ॥ ७० ॥  
 प्राणापानरथारूढं प्राणापानमनाततम् ।  
 यच्छक्तिरूपं शक्तीनां तच्चित्तस्त्वमुपासहे ॥ ७१ ॥  
 हृत्प्राणकुम्भकं देवं बहिश्प्राणानकुम्भकम् ।  
 पूरकांशविसृष्टं यत्तच्चित्तस्त्वमुपासहे ॥ ७२ ॥  
 प्राणापानपरामर्शं सत्ताबोधं विरूपकम् ।  
 यत्प्राप्यं प्राणमननात्तच्चित्तस्त्वमुपासहे ॥ ७३ ॥  
 यत्प्राणपवनस्पन्दो यत्स्पन्दानन्दकारकम् ।  
 कारणं कारणानां यत्तच्चित्तस्त्वमुपासहे ॥ ७४ ॥  
 यदखिलकलनाकलङ्कहीनं  
 परिवर्तितं च सदा कलागणेन ।  
 खनुभवविभवं पदं तदद्वयं  
 सकलसुरप्रणतं परं प्रपद्ये ॥ ७५ ॥

अन्तर्मुखोऽस्मि तिष्ठामि स्वकामेनात्मनात्मनि ॥ ४ ॥  
 अपि संरुध्यते वायुरपि वा सलिलं गते ।  
 नैतस्मात्सुसमाधानाद्विरुद्धं संस्मराम्यहम् ॥ ५ ॥  
 प्राणापानानुसरणात्परमात्मावलोकनात् ।  
 अशोकमनुजातोऽस्मि पदमाद्यं महातपः ॥ ६ ॥  
 आमहाप्रलयाद्ब्रह्मब्रुन्मज्जननिमज्जनम् ।  
 अहमद्यापि भूतानां पश्यजीवामि धीरधीः ॥ ७ ॥  
 न भूतं न भविष्यं च चिन्तयामि कदाचन ।

मित्तभूतं तत्सत्ताबोधरूपं चेत्यर्थः । एवं प्राणोपास्तिफलमपि  
 तदेवेत्युपास्यमित्याह—यत्प्राप्यमिति ॥ ७३ ॥ इन्द्रियाणां वि-  
 षयप्रदेशोपसर्पणं स्पन्दस्तदुपभोगश्चानन्दस्तयोः कारणम् ॥ ७४ ॥  
 अखिलकलनाकलङ्कहीनं परमार्थतः । आपातदर्शिदृशा तु सदा  
 जीवोपाधिभूतेन प्राणादिषोडशकलागणेन परिवर्तितं वेष्टितम् ।  
 सम्यगनुभवः खनुभवः स एव विभवो निरतिशयैश्वर्यं यस्य  
 तथाविधं परमात्मपदमुक्तप्रकारेण प्रपद्ये उपासे इत्यर्थः ॥ ७५ ॥  
 इति श्रीवासिष्ठमहारामायणतात्पर्यप्रकाशे निर्वाणप्रकरणे  
 पञ्चविंशतितमः सर्गः ॥ २५ ॥

इत्थं स्वस्यात्मविज्ञानं निरूप्य प्राणचिन्तया ।

भुशुण्डेनात्र कथ्यन्ते चिरजीवितहेतवः ॥ १ ॥

अनेनोक्तप्रकारेण ॥ १ ॥ मेरोर्विचलनं विचालस्तस्मादपि  
 ॥ २ ॥ ३ ॥ जगत्स्थितिषु इष्टानिष्टलक्षणासु सुस्थितो निर्वि-  
 क्षेपः स्वकामेन स्वच्छन्देन ॥ ४ ॥ वायुः प्रवहणात्संरुध्यते  
 संरुध्येतापीत्यर्थः । विरुद्धं व्युत्थापक विषयजातम् ॥ ५ ॥ हे  
 महातपः ॥ ६ ॥ ७ ॥ वर्तमानां नित्यवर्तमानस्वभावां साक्षि-



दृष्टिमालम्ब्य तिष्ठामि वर्तमानामिहात्मना ॥ ८ ॥  
 यथा प्राप्तेषु कार्येषु परित्यक्तफलैषणः ।  
 सुषुप्तसमया बुद्ध्या परितिष्ठामि केवलम् ॥ ९ ॥  
 भावाभावमयीं चिन्तामीहितानीहितान्विताम् ।  
 विमृश्यात्मनि तिष्ठामि चिरं जीवाभ्यनामयः ॥ १० ॥  
 प्रणापानसमायोगसमयं समनुस्मरन् ।  
 स्वयमात्मनि तुष्यामि चिरं जीवाभ्यनामयः ॥ ११ ॥  
 इदमद्य मया लब्धमिदं प्राप्स्यामि सुन्दरम् ।  
 इति चिन्ता न मे तेन चिरं जीवाभ्यनामयः ॥ १२ ॥  
 न स्तौमि न च निन्दामि क्वचित्किञ्चित्कदाचन ।  
 आत्मनोऽन्यस्य वा साधो तेनाहं शुभमागतः ॥ १३ ॥  
 न तुष्यति शुभप्राप्तौ नाशुभेष्वपि खिद्यते ।  
 मनो मम समं नित्यं तेनाहं शुभमागतः ॥ १४ ॥  
 परमं त्यागमालम्ब्य सर्वमेव सदैव हि ।  
 जीवितादि मया त्यक्तं तेनाहं शुभमागतः ॥ १५ ॥  
 प्रशान्तचापलं वीतशोकं स्वस्थं समाहितम् ।  
 मनो मम मुने शान्तं तेन जीवाभ्यनामयः ॥ १६ ॥  
 काष्ठं विलासिनीं शैलं तृणमग्निं हिमं नभः ।  
 समं सर्वत्र पश्यामि तेन जीवाभ्यनामयः ॥ १७ ॥  
 किमद्य मम संपन्नं प्रातर्वा भविता पुनः ।  
 इति चिन्ताज्वरो नास्ति तेन जीवाभ्यनामयः ॥ १८ ॥  
 जरामरणदुःखेषु राज्यलाभसुखेषु च ।  
 न विभेमि न हृष्यामि तेन जीवाभ्यनामयः ॥ १९ ॥  
 अयं बन्धुः परश्चायं ममायमयमन्यतः ।  
 इति ब्रह्मज्ञ जानामि तेन जीवाभ्यनामयः ॥ २० ॥  
 सर्वं सर्वपदाभासमनाद्यन्तमनामयम् ।  
 अयं चिदिति जानामि तेन जीवाभ्यनामयः ॥ २१ ॥

दृष्टिम् । आत्मना मनसा ॥ ८ ॥ निरभिमानत्वेन सुषुप्तसमया ॥ ९ ॥  
 विमृश्य हेयतया निश्चिद्य । तेन चिरं जीवामि ॥ १० ॥ समा-  
 योगः संधिस्तत्समयं तत्र विभातं ब्रह्मेति यावत् ॥ ११ ॥ १२ ॥  
 आत्मनः स्वस्यान्यस्य वा चेष्टितमिति शेषः । शुभं प्रस्ता-  
 वाजीवनम् ॥ १३ ॥ १४ ॥ परं सर्वद्वैतबाधलक्षणं त्यागम् ।  
 जीवितं जीवनाभिनिवेशस्तदादि ॥ १५ ॥ १६ ॥ १७ ॥ संपन्नं  
 प्राप्तम् ॥ १८ ॥ १९ ॥ अन्यतः अन्यस्य ॥ २० ॥ सर्वं चिदेव ।  
 सर्वपदं नानावस्तिवावभासत इति सर्वपदाभासम् ॥ २१ ॥  
 आहरन् आददानः ॥ २२ ॥ संसारे भवं सांसारमारम्भं कार-  
 यम् ॥ २३ ॥ यथाकालं प्रारब्धोपस्थापितभोगकालानुसारे-  
 णोपायातौ प्राप्तौ ॥ २४ ॥ स्वरूपात्र परिचलतीत्यपरिचलया  
 मनःस्थैर्यशक्त्या । सुदृशा सर्वभूतेष्वात्मौपम्यदृष्ट्या । ऋजु अकु-  
 टिलम् । तथाचोक्तं भारते—‘सर्वं जिज्ञां सृष्ट्युपदमार्जवं ब्रह्मणः  
 पदम् । एतावान् ज्ञानविषयः प्रलापः किं करिष्यति ॥’ इति  
 ॥ २५ ॥ २६ ॥ तत् तदभिमानं त्यक्त्वा शरीरेण तद्वतोपि

आहरन्विहरन्स्तिष्ठन्नुत्तिष्ठन्नुच्छिन्नस्वप्न ।  
 देहोऽहमिति नो वेद्मि तेनास्मि चिरजीवितः ॥ २२ ॥  
 इमं सांसारमारम्भं सुषुप्तपदवस्थितः ।  
 असन्तमिव जानामि तेन जीवाभ्यनामयः ॥ २३ ॥  
 यथाकालमुपायातावर्थानर्थौ समौ मम ।  
 हस्ताविव शरीरस्थौ तेन जीवाभ्यनामयः ॥ २४ ॥  
 अपरिचलया शक्त्या सुदृशा स्निग्धमुग्धया ।  
 ऋजु पश्यामि सर्वत्र तेन जीवाभ्यनामयः ॥ २५ ॥  
 आपादमस्तकान्तेऽस्मिन्न देहे ममता मम ।  
 त्यक्ताहंकारपङ्कश्य तेन जीवाभ्यनामयः ॥ २६ ॥  
 यत्करोमि यदश्रामि तस्यक्त्वा तद्वतोपि मे ।  
 मनो नैष्कर्म्यमादत्ते तेन जीवाभ्यनामयः ॥ २७ ॥  
 यदा यदा मुने किञ्चिद्विजानामि तदा तदा ।  
 मतिरायाति नौद्धत्यं तेन जीवाभ्यनामयः ॥ २८ ॥  
 करोमीशोऽपि नाक्रान्तिं परितापे न खेदवान् ।  
 दरिद्रोऽपि न वाञ्छामि तेन जीवाभ्यनामयः ॥ २९ ॥  
 पश्यद्रूपे शरीरेऽस्मिन्भूतस्यात्मा चिदास्पदः ।  
 भूतवृन्दमहं साम्यात्तेन जीवाभ्यनामयः ॥ ३० ॥  
 आशापाशविनुन्नायाश्चित्तवृत्तेः समाहितः ।  
 संस्पर्शं न ददाभ्यन्तस्तेन जीवाभ्यनामयः ॥ ३१ ॥  
 असत्तां जगतः सत्तामात्मनः करवित्त्ववत् ।  
 सुप्तः प्रबुद्धः पश्यामि तेनास्मि चिरजीवितः ॥ ३२ ॥  
 जीर्णं भिन्नं श्लथं क्षीणं क्षुब्धं क्षुण्णं क्षयं गतम् ।  
 पश्यामि नववत्सर्वं तेन जीवाभ्यनामयः ॥ ३३ ॥  
 सुखितोऽस्मि सुखापन्ने दुःखितो दुःखिते जने ।  
 सर्वस्य प्रियमित्रं च तेन जीवाभ्यनामयः ॥ ३४ ॥  
 आपद्यच्चलधीरोऽस्मि जगन्मित्रं च संपदि ।  
 भावाभावेषु नैवास्मि तेन जीवाभ्यनामयः ॥ ३५ ॥

मे मनो नैष्कर्म्यमकर्तृभोक्तृस्वभावतामादत्ते स्वीकरोति ॥ २७ ॥  
 औद्धत्यमविनीततां नायाति ॥ २८ ॥ ईशः परेषामाक्रमणराम-  
 र्थोऽप्याक्रान्तिं परिभवं न करोमि । एवं परकृते परितापे सहन-  
 शीलत्वान्न खेदवान् ॥ २९ ॥ पश्यद्रूपे चेतनप्राये अस्मिन्श-  
 रीरे भासमानेप्यहं चिदास्पदश्चिन्मात्रदर्शी । एवं च चिदात्मनः  
 सर्वभूतेषु साम्यात्सर्वभूतस्यात्मा सन् भूतवृन्दं स्वशरीरमिव  
 पश्यामीत्यध्याहृत्य योज्यम् ॥ ३० ॥ सर्वदा समाहितः सन्  
 आशापाशविनुन्नायाश्चित्तवृत्तेः अन्तर्हृदि संस्पर्शं प्रवेशं न  
 ददामि ॥ ३१ ॥ बाह्यदृष्टिविषये सुप्तः सन् जगतः असत्तां  
 पश्यामि, अन्तर्बु प्रबुद्धः सन् आत्मनः सत्तां करवित्त्ववत्प-  
 श्यामीत्यन्वयः ॥ ३२ ॥ श्लथं शिथिलावयवम् । क्षीणं कृशाङ्गम् ।  
 क्षुब्धं व्याघृतावयवम् । क्षुण्णं संचूर्णितावयवम् । सर्वमतीता-  
 नागतवर्तमानवस्तुनित्यनिर्विकारात्ममात्रलक्षणा नववत्पश्यामि  
 ॥ ३३ ॥ ३४ ॥ भावाः कलानामिव वितादीनामुपचया अ-

नाहमस्मि नचान्यो मे नाहमन्यस्य कस्यचित् ।  
इति मे भावितं चित्तं तेन जीवाभ्यनामयः ॥ ३६ ॥  
अहं जगदहं व्योम देशकालक्रमावहम् ।  
अहं क्रियेति मे बुद्धिस्तेन जीवाभ्यनामयः ॥ ३७ ॥  
घटश्चित्पटश्चित्खं चिद्वनं शकटं च चित् ।  
चित्सर्वमिति मे भावस्तेन जीवाभ्यनामयः ॥ ३८ ॥

इत्थं मुनिशार्दूल त्रिलोककमलालिकः ।  
भुशुण्डो नाम काकोलः कथितश्चिरजीवितः ॥ ३९ ॥  
ब्रह्मार्णवे विलुलितं त्रिजगत्तरङ्ग-  
मुत्पादनाद्यभिभवेन विभिन्नरूपम् ।  
आलीनमुन्नमितमाकुलदृश्यदृश्य-  
मालोकयन्प्रकलयंश्च चिरं स्थितोऽस्मि ४०

इत्यार्षे श्रीवासिष्ठमहारामायणे वाल्मीकीये देव० मोक्षोपायेषु निर्वाणप्रकरणे भुशु० चिरजीवितहेतुकथनं नाम षड्विंशः सर्गः ॥ २६ ॥

### सप्तविंशः सर्गः २७

भुशुण्ड उवाच ।  
एतत्ते कथितं ब्रह्मन्यथास्मि यदिहास्मि च ।  
त्वदाज्ञामात्रसिद्ध्यर्थं धाष्ट्येन ज्ञानपारग ॥ १ ॥  
श्रीवासिष्ठ उवाच ।  
अहो नु चित्रं भगवन्भवता भूषणं श्रुतेः ।  
आत्मोदन्तः प्रकथितः परं विस्मयकारणम् ॥ २ ॥  
धन्यास्ते ये महात्मानमत्यन्तचिरजीवनम् ।  
भवन्तं परिपश्यन्ति द्वितीयमिव पद्मजम् ॥ ३ ॥  
यावदद्य दृशो धन्याः स्वात्मोदन्तमखण्डितम् ।  
यथावत्पावनं बुद्धेः सर्वं कथितवानसि ॥ ४ ॥  
प्रभान्तं दिक्षु सर्वासु दृष्ट्वा विबुधभूतयः ।  
भवानिव जगत्सिन्न महानवलोकितः ॥ ५ ॥  
कथंचित्प्राप्यते कश्चिज्ज्ञानत्वेह हि महाजनः ।  
न भवानिव भव्यात्मा सुलभो जगति कश्चित् ॥ ६ ॥  
वंशखण्डे हि कस्मिंश्चिज्जायते मौक्तिकं यथा ।  
जगत्खण्डे हि कस्मिंश्चिदृश्यते त्वादृशस्तथा ॥ ७ ॥  
मया तु सुमहत्कार्यमद्य संपादितं शुभम् ।

पुण्यदेहविमुक्तोऽस्मा यद्भवानवलोकितः ॥ ८ ॥  
तदस्तु तव कल्याणं प्रविशात्मगुहां शुभम् ।  
मध्याह्नसमयो यन्मे व्रजामि सुरमन्दिरम् ॥ ९ ॥  
इत्याकर्ण्य भुशुण्डोऽसौ जग्राहोत्थाय पादपात् ।  
संकल्पिताभ्यां हस्ताभ्यामुपात्तं हेमपल्लवम् ॥ १० ॥  
कल्पवृक्षलतापुष्पकेसरेण हिमत्विषा ।  
तत्पात्रं मौक्तिकाध्यैण पूरयामास पूर्णधीः ॥ ११ ॥  
तेनार्घ्यपाद्यपुष्पेण त्रिनेत्रमिव मामसौ ।  
आपादमस्तकं भक्त्या पूजयामास पूर्वजः ॥ १२ ॥  
अनुव्रज्याकदर्थेन खगेन्द्रालमिति ब्रुवन् ।  
विष्टरादहमुत्थाय ततः खगवदाद्भुतः ॥ १३ ॥  
व्योम्नि योजनमात्रं तु मदनुव्रज्यया गतः ।  
करं करेणावष्टभ्य बलात्संरोधितः खगः ॥ १४ ॥  
मयि याते क्षणेनैव गगनाध्वन्यदृश्यताम् ।  
निवृत्तोऽसौ विहंगेन्द्रो दुस्त्यजा संगतिः सताम् १५  
अन्योन्यमपि कस्मिंश्चित्तरङ्गक इवाम्बुधौ ।  
व्योमन्यदृश्यतां यातो खगस्मृत्या मुनीनहम् ॥ १६ ॥

भावास्तत्क्षयाश्च तेषु नैवाभिनविष्टोऽस्मि ॥ ३५ ॥ ३६ ॥  
॥ ३७ ॥ किं सर्वत्र जाड्यमनपोहैवाहंबुद्धिस्ते नेत्याह—  
घट इति ॥ ३८ ॥ उपसंहरति—इतीति । मेरुकर्णिकावासि-  
त्वात् श्यामत्वाच्च त्रिलोककमलस्य अलिरिव अलिकः ॥ ३९ ॥  
उत्पादनानि सर्गाः । आदिपदाद्बुद्धिविपरिणामापक्षयास्तल्लक्षणेना-  
भिभवेन परस्परप्रतिघातेन विभिन्नानि वैचित्र्यं प्राप्तानि रूपाणि  
यस्य तत् । एवंरीत्या पुनःपुनरुन्नमितमालीनं चाकुलं परिभ्र-  
मत्साक्षिदृश्यबुद्धिमनइन्द्रियाणां दृश्यं जगद्ब्रुत्थानकाले आलो-  
कयन् समाधिकाले प्रकलयन् विलापयंश्च चिरं स्थितोऽस्मी-  
त्यर्थः ॥ ४० ॥ इति श्रीवासिष्ठमहारामायणतात्पर्यप्रकाशे  
निर्वाणप्रकरणे षड्विंशः सर्गः ॥ २६ ॥

भुशुण्डस्य प्रशंसात्र धियासोस्तेन पूजनम् ।

वसिष्ठस्य नमोगत्या स्वलोकासिश्च वर्णयते ॥ १ ॥

यथा येन प्रकारेण अस्मि चिरं जीवामि । परमार्थत इह  
कार्यकरणसंघाते यदस्मि तच्च कथितमित्यर्थः । धाष्ट्येन वैद्या-

त्येन ॥ १ ॥ आत्मोदन्तः स्ववृत्तान्तः ॥ २ ॥ ३ ॥ ये भवन्तं  
प्रपश्यन्ति तेषां दृशो धन्याः । यावदद्येति स्वदृशोश्चिरस्थिति-  
सार्थक्याभिप्रायम् ॥ ४ ॥ विबुधानां देवानां विदुषां च  
भूतयो ज्ञानैश्वर्यसंपदो दृष्टाः ॥ ५ ॥ भ्रान्त्वा यत्नेन चिरम-  
न्विष्यापि महान्स्तत्त्वज्ञो जनः कथंचित्प्राप्यते तत्रापि भवानिव  
न सुलभः ॥ ६ ॥ वंशखण्डे वेणुवने । वेणुनामप्यष्टसु मुक्ताक-  
रेषु परिगणनात् ॥ ७ ॥ ८ ॥ मध्याह्नपदेन माभ्याह्निकं कर्म  
लक्ष्यते । सुरमन्दिरं सप्तर्षिलोकं खगहम् ॥ ९ ॥ १० ॥  
मौक्तिकलक्षणेनार्घ्येण अर्घ्यार्थजलेन ॥ ११ ॥ त्रिनेत्रमिवेत्युप-  
मानान्नित्यं शिवपूजापरतापि तस्य गम्यते । पूर्वजश्चिरन्तनः  
॥ १२ ॥ हे खगेन्द्र, अनुव्रज्यालक्षणेन कदर्थेन श्रमेण अल-  
मिति ब्रुवन्नहमाद्भुत उद्गीनः ॥ १३ ॥ संरोधितो निवर्तितः  
॥ १४ ॥ १५ ॥ आवामन्योन्यमप्यदृश्यतां यातौ—ततः  
अहं खगस्य भुशुण्डस्य स्मृत्या अविच्छिन्नस्मरणेनोपलक्षितः  
सन्सप्तर्षिमण्डलं प्राप्य मुनीन्दृष्टवानिति शेषः ॥ १६ ॥

सप्तर्षिमण्डलं प्राप्य जायया परिपूजितः ।  
याते कृतयुगस्यादौ पुरा वर्षशतद्वये ॥ १७ ॥  
संगतोऽहं भुशुण्डेन मेरोः शृङ्गदुमेऽभवम् ।  
अद्य राम कृते क्षीणे त्रेता संप्रति वर्तते ॥ १८ ॥  
मध्ये त्रेतायुगस्यास्य जातस्त्वं रिपुमर्दन ।  
पुनरद्याष्टमे वर्षे तत्रैवोपरि भूभृतः ॥ १९ ॥  
मिलितोऽभूद्भुशुण्डो मे तथैवाजररूपवान् ।

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे भुशुण्डोपाख्यानसमाप्तिर्नाम सप्तविंशः सर्गः ॥ २७ ॥

### अष्टाविंशः सर्गः २८

श्रीवासिष्ठ उवाच ।

एवं भुशुण्डवृत्तान्तः कथितस्ते मयानघ ।  
अनया प्रज्ञया तीर्णो भुशुण्डो मोहसंकटात् ॥ १ ॥  
एतां दृष्टिमवष्टभ्य स्वप्राणाभ्यासपूर्विकाम् ।  
भुशुण्डयन्महाबाहो भव तीर्णमहार्णवः ॥ २ ॥  
यथा ज्ञानेन योगेन संतताभ्यासजन्मना ।  
भुशुण्डः प्राप्तवान्प्राप्यं तथासादय तत्पदम् ॥ ३ ॥  
असक्तबुद्धयः सर्वे भुशुण्डवदवस्थितिम् ।  
प्राप्नुवन्ति परे तत्त्वे प्राणापानावलोकनः ॥ ४ ॥  
एता विचित्रा भवता श्रुता विज्ञानदृष्टयः ।  
इदानीं धियमालम्ब्य यथेच्छसि तथा कुरु ॥ ५ ॥

श्रीराम उवाच ।

भगवन्भवता भूमिभास्वता ज्ञानरश्मिभिः ।  
हार्दमुद्दामदौरात्म्यं प्रमृष्टमखिलं तमः ॥ ६ ॥  
प्रबुद्धाः स्मः प्रहृष्टाः स्मः प्रविष्टाः स्मः स्वमास्पदम् ।  
स्थिताः स्मो ज्ञातविज्ञेया भवन्तो ह्यपरा इव ॥ ७ ॥

जायया अरुन्धत्या । उक्ताया भुशुण्डसंगतेः कालमाह—याते  
इति ॥ १७ ॥ १८ ॥ भूभृतः मेरोः ॥ १९ ॥ उपसंहरति—  
इतीति ॥ २० ॥ इतीति । इति इमां सुमतेर्भुशुण्डस्य सत्कथां  
यः प्रविचारयिष्यति स इहास्मिन्नेव शरीरे भवा जन्मादयस्त-  
द्भयैर्बहुला अतएवाकुला ये जीवासैरास्थिता इति इमां प्रसि-  
द्धामसत्सरित मायानदीं तरिष्यति । प्रसभमिति पौरुषप्राधान्य-  
योतनार्थम् ॥ २१ ॥ इति श्रीवासिष्ठमहारामायणतात्पर्य-  
प्रकाशे निर्वाणप्रकरणे सप्तविंशतितमः सर्गः ॥ २७ ॥

आख्यायिकाभिसंबन्धो देहानियतिवर्णनम् ।

आपातभ्रान्तिमात्रत्वं देहादेशात्र वर्ण्यते ॥ १ ॥

वर्णिताया भुशुण्डाख्यायिकायाः प्रकृतोपदेशसंबन्धं दर्श-  
यति—एवमित्यादिना ॥ १ ॥ प्राणाभ्यासोऽत्र प्राणस्य निरोध-  
उपास्तिर्वा तत्पूर्विकाम् । महार्णव इति विपुलः संसारो निर्गीर्या-  
भ्यवसितः ॥ २ ॥ ३ ॥ प्राणापानावलोकनः उक्तोपास्तिशीलाः  
॥ ४ ॥ यथेच्छसि योगपूर्विकामुपास्तिपूर्विकां वा स्वात्मप्रतिष्ठां  
तथा कुरु ॥ ५ ॥ स्तो योगोपास्ती लघुपदेशश्रवणादेव स्वस्य तत्तद-

इति संकथितं चित्रं भुशुण्डोदन्तमुत्तमम् ।  
श्रुत्वा विचार्य चैवान्तर्गद्युक्तं तत्तत्माचर ॥ २० ॥  
श्रीवाल्मीकि उवाच ।  
इति सुमतिर्भुशुण्डसत्कथां यो  
विमलमतिः प्रविचारयिष्यतीह ।  
भवभयबहुलाकुलास्थितां स  
प्रसभमसत्सरितं तरिष्यतीति ॥ २१ ॥

अहो भुशुण्डचरितं परं विस्मयकारकम् ।  
भगवन्भवता प्रोक्तमुत्तमार्थावबोधनम् ॥ ८ ॥  
भुशुण्डचरिते ब्रह्मज्ञेतस्मिन्कथिते त्वया ।  
यच्छरीरगृहं प्रोक्तं मांसचर्मास्थिनिर्मितम् ॥ ९ ॥  
तत्केन नाम रचितं कुतो वा तत्समुत्थितम् ।  
कथं वा स्थितिमायातं को वा तत्रावतिष्ठते ॥ १० ॥

श्रीवासिष्ठ उवाच ।

परमार्थावबोधाय दोषापाकरणाय च ।  
शृणु राघव तत्त्वेन वक्ष्यमाणमिदं मया ॥ ११ ॥  
अस्थिस्थूणं नवद्वारं रक्तमांसावलेपनम् ।  
शरीरसदनं राम न केनचिदिदं कृतम् ॥ १२ ॥  
आभासमात्रमेवेदमित्थमेवावभासते ।  
द्विचन्द्रविभ्रमाकारं सदसच्च व्यवस्थितम् ॥ १३ ॥  
द्विचन्द्रदर्शनविधौ चन्द्रद्वित्वं सदैव हि ।  
वस्तुतश्चैक एवेन्दुः स्थितो देहस्तथैव हि ॥ १४ ॥

बोधः सिद्ध इति सूचयन् रामः कथाप्रसंजितदेहगेहस्वरूपमेव  
जिज्ञासमानः पृच्छति—भगवन्नित्यादिना । भूमिभास्वता भूमा-  
ववतीर्णेन सूर्येण । उद्दामानि दौरात्म्यानि अनात्मस्वात्मत्वदर्श-  
नानि तत्प्रयुक्तदुश्चेष्टितानि च यस्मात्तथाविध हार्दं तमः ॥ ६ ॥  
अपरा द्वितीया भवन्त इव ॥ ७ ॥ ८ ॥ ९ ॥ कर्तुर्निमित्तस्य  
स्थितिप्रकारस्य तदन्तःस्थस्य स्वामिनश्च प्रश्नाः ॥ १० ॥ ११ ॥  
तत्राद्यस्योत्तरमाह—अस्थीति ॥ १२ ॥ नन्वीश्वरोऽस्य देहस्य  
निर्माता श्रुतिपुराणाख्यायिकाप्रसिद्धः । जीवस्तु स्वकर्मोपभो-  
गायास्य निर्मापकस्तौ कथमपलप्येते तत्राह—आभासमात्र-  
मिति । इत्थमेव विनैव निर्मातारमित्यर्थः । नहि जले चन्द्रा-  
भासो निर्मातारमपेक्षते नापि तैमिरिककल्पितद्वितीयचन्द्रवि-  
भ्रमस्तद्वित्यर्थः । ईश्वरस्य निर्मातृत्वं तु श्रौतं न मुख्यम् ।  
पुरुषनिःश्वसितहृदयान्तदर्शनात् । जीवस्य निर्मापयितृत्वमपि  
तथा । अबुद्धिपूर्वत्वादिनिष्ठनिर्माणयोगाच्चेति भावः ॥ १३ ॥  
देहस्य मिथ्यात्वं तु प्रतीतिकालमात्रस्थितिकलाचन्द्रद्वित्ववदेव  
रिद्धमित्याह—द्विचन्द्रेति । चन्द्रद्वित्वं द्विचन्द्रदर्शनस्य विधौ

देहप्रत्ययकाले हि देहोऽयं समवस्थितः ।  
 असन्नेव च सत्तस्मात्प्रोक्तः सदासदात्मकः ॥ १५ ॥  
 स्वप्ने स्वप्नावबोधः संस्त्वन्यदा स मुधैव हि ।  
 बुद्बुदो बुद्बुदविधौ सत्यो मिथ्यैव चान्यदा ॥ १६ ॥  
 देहो देहविधौ सत्यो ह्यसत्य इतरद्विधौ ।  
 प्रतिभासविधौ तावज्जलं सदसदन्यदा ॥ १७ ॥  
 प्रतिभासविधौ देहः सन्नसंश्रान्यदा स्मृतः ।  
 आभासमात्रमेवेदमित्थं संप्रति भासते ॥ १८ ॥  
 अयं नामाहमित्यन्तर्गृहीतमननं स्थितम् ।  
 मांसास्थिमयनिर्माणदेहोऽहमिति विभ्रमम् ॥ १९ ॥  
 त्यज संकल्पनिर्माणदेहाः सन्ति सहस्रशः ।  
 सुखतल्पगतो येन स्वप्नदेहेन दिकटान् ॥ २० ॥  
 परिभ्रमसि हे राम स देहस्ते क संस्थितः ।  
 जागरायां मनोराज्ये येन स्वर्गपुरान्तरम् ॥ २१ ॥  
 परिभ्रमसि मेरुं वा स देहस्ते क संस्थितः ।  
 स्वप्नेष्वपि च यः स्वप्नस्तत्र येन महीतटान् ॥ २२ ॥  
 परिभ्रमसि हे राम स देहस्ते क संस्थितः ।  
 मनोराज्यं मनोराज्ये महद्विभवभूमिषु ॥ २३ ॥  
 परिभ्रमसि येनेह स देहस्ते क संस्थितः ।  
 गतैर्देहैर्मनोराज्ये या विचित्रा जगत्क्रियाः ॥ २४ ॥  
 प्रकरोषि महाबाहो ते देहास्ते क संस्थिताः ।  
 विलासिन्यानुरागिण्या येन संकल्पकान्तया ॥ २५ ॥  
 निर्वृतिं यासि देहेन स देहस्ते क संस्थितः ।  
 एते राम यथा देहा मनसः सदसन्मयाः ॥ २६ ॥  
 तथैव तादृशाचारो देहोऽयं मनसः स्मृतः ।

सत्यैव भवति नान्यदा । देहोऽपि हि यस्मात्तथैव । वस्तुतस्तु  
 सदैव ह्येक एवेन्दुरित्यन्वयः ॥ १४ ॥ उक्तमेव स्पष्टमाह—  
 देहेति । परमार्थसदधिष्ठानकतया उपचारात्सत् ॥ १५ ॥ असतः  
 सत्त्वभ्रान्तिः क दृष्टा तत्राह—स्वप्न इति । मुधा मिथ्यैव ।  
 बुद्बुदविधौ बुद्बुदप्रतीतिसत्त्वे ॥ १६ ॥ इतरद्विधौ शुद्धात्मदर्श-  
 नसत्त्वे । जलं सृगृष्टिणिकोदकम् ॥ १७ ॥ प्रतिभासविधाविति  
 प्रसाधितार्थनिगमनत्वान्न पौनरुक्त्यम् ॥ १८ ॥ आभासमात्र-  
 तामुपपादयस्तदभिमानं त्याजयति—अयमिति । प्राग्गृहीतदे-  
 हाकारं मननमेव संस्कारदाढ्यात्पुनः पुनर्देहाकारेण स्थितम्  
 ॥ १९ ॥ त्यजेति पूर्वान्वयि । संकल्पनिर्माणदेहानेवोदाहृत्य  
 तेषामसत्यतां दर्शयति—सुखतल्पगत इत्यादिना ॥ २० ॥  
 जागरायां जागरे । छान्दसं स्वीत्वम् ॥ २१ ॥ २२ ॥ मनो-  
 राज्यान्तःकल्पिते मनोराज्यान्तरे महतीषु विभवभूमिषु । ‘आ-  
 न्महतः समानाधिकरणजातीययोः’ इत्यात्वे कर्तव्ये तदभाव-  
 इच्छान्दसः । महतामिन्द्रचन्द्रादीनां वा विभवभूमिषु ॥ २३ ॥  
 गतैः कल्पनाविलयमनु विलीनैः ॥ २४ ॥ २५ ॥ निर्वृति  
 संभोगसुखं यासीति योग्यतया वर्तमानकालोक्तिः । एवं भवि-  
 ष्यत्सप्रमनोराज्यदेहा अप्युदाहार्याः । तेषु मिथ्यात्वसांकल्पि-

इदं धनमयं देहो देशोऽयमिति विभ्रमः ॥ २७ ॥  
 तत्सर्वं चित्तवीर्यस्य संकल्पस्य विजृम्भितम् ।  
 दीर्घस्वप्नमिमं विद्धि दीर्घं वा चित्तविभ्रमम् ॥ २८ ॥  
 दीर्घं वापि मनोराज्यं संसारं रघुनन्दन ।  
 प्रबोधमेष्यसि यदा परमात्मेच्छया स्वया ॥ २९ ॥  
 द्रक्ष्यसि त्वं तदा सम्यगिदमर्कोदये यथा ।  
 स्वप्नसंकल्पजालेन यथान्यैव जगत्स्थितिः ॥ ३० ॥  
 तथैवेयं हि संकल्पकलना काचिदेव हि ।  
 यथा पूर्वं भयोत्पत्तिः प्रोक्ता कमलजन्मनः ॥ ३१ ॥  
 मनसः स्वयमेवान्तःसंकल्पकलनोद्भवा ।  
 विचित्ररचनोपेतं मनस्तत्रात्तविभ्रमम् ॥ ३२ ॥  
 संकल्पकलनामात्रं तथैवमवभासनम् ।  
 यथा कल्पित आभासो मनसोऽञ्जजतां गतः ॥ ३३ ॥  
 देहाद्विचिन्तितो देहः स्थितोऽन्यस्तद्वदेव हि ।  
 प्राक्प्रवाहचिराभ्यस्तो वासनातिशयेन यः ॥ ३४ ॥  
 तथैव दृश्यते देहस्तथाकृत्युदयेन सः ।  
 पौरुषेण प्रयत्नेन संकल्पो ह्ययमेव चित् ॥ ३५ ॥  
 अन्यथा भाव्यते राम भूयते तदिहान्यथा ।  
 अयं सोऽहं ममायं च संसार इति भाविते ॥ ३६ ॥  
 सत्यो यो भाव्यते राम भावनादार्क्यसंभवः ।  
 भावितं तीव्रवेगेन यदेवाशु तदेव हि ॥ ३७ ॥  
 सर्वत्र दृश्यते राम कान्तेवात्यन्तवल्लभा ।  
 अहर्व्यावृत्तिरभ्यस्ता यथा स्वप्नेषु दृश्यते ॥ ३८ ॥  
 तथायं भावनाऽयस्तः संसारोऽप्यवलोक्यते ।  
 यथा स्वप्नावनौ क्षिप्रमहर्धदवभासते ॥ ३९ ॥

कत्वादेर्विञ्चितत्वात्प्रस्तुतदेहोऽपि तथात्वं साधयति—एते इति  
 ॥ २६ ॥ अहन्ताभ्यासविषये देहे दर्शितो न्यायो ममताभ्यास-  
 गोचरे धनादावपि सम इत्याशयेनाह—इदं धनमिति ॥ २७ ॥  
 यातु देहादौ स्वाप्नादिवैधर्म्यबुद्धिः सा चिरानुवृत्तिमात्रान्नतु  
 सत्यत्वासांकल्पिकत्वादिप्रयुक्तेत्याशयेनाह—दीर्घेति ॥ २८ ॥  
 अतएवास्य तत्त्वज्ञानेन वाध्यत्वमुपपन्नमित्याशयेनाह—प्रबोध-  
 मिति ॥ २९ ॥ सम्यक् आत्ममात्रपरिशेषेण द्रक्ष्यसि । यथा  
 अर्कोदये प्रबुद्धः स्वप्नार्थान्प्रश्यति तद्वत् ॥ ३० ॥ काचिदनि-  
 र्वचनीया मिथ्यैवेत्यर्थः । उक्तेऽर्थे च प्रागुत्पत्तिप्रकरणे विस्त-  
 रोक्तं स्मारयति—यथेति ॥ ३१ ॥ ३२ ॥ ऐन्दवोपाख्यानो-  
 क्तमपि स्मर्तव्यमित्याह—यथा कल्पित इति ॥ ३३ ॥ पूर्वदे-  
 हादुत्क्रान्तिकाले विचिन्तितो यो देहः ॥ ३४ ॥ तथाकृत्युद-  
 येन तादृशसंस्थानसंपत्त्या । पौरुषेण प्रयत्नेन मनः प्रत्यङ्मुखी-  
 कृत्य स्वात्मदर्शने अयं देहजगदाकारः संकल्पाधिदेवेत्यन्वयः  
 ॥ ३५ ॥ अन्यथा भाव्यते यदीति शेषः । तत्तर्हि अन्यथा  
 भूयते इति भाविते तथैवानुभूयत इति शेषः ॥ ३६ ॥  
 तदेव हि दृश्यते इति परेणान्वयः ॥ ३७ ॥ अहि व्यावृत्ति-  
 र्वापृतिर्यथाभ्यस्ता ॥ ३८ ॥ क्षिप्रं क्षीप्रभवंसी क्षणादिः अह-

तथेदमल्पकालस्थमपि संलक्ष्यते स्थिरम् ।  
 व्योमन्येव यथा तापतप्ते संदृश्यते सरित् ॥ ४० ॥  
 धराप्यविद्यमानापि संकलपादृश्यते तथा ।  
 दृश्यते दृष्टिवैरूप्याद्यथा व्योमनि पिच्छिका ॥ ४१ ॥  
 तथैवेयं जगल्लक्ष्मीर्दुर्ज्ञानादवभासते ।  
 दृश्यते समया दृष्ट्या न यथा व्योम्नि पिच्छिका ४२  
 सम्यग्दृष्ट्या जगल्लक्ष्मीस्तथेयं नावभासते ।  
 भीरुरभ्येति न यथा स्वसंकल्पेषु संभ्रमम् ॥ ४३ ॥  
 स्वसंकल्पे हि संसारे न तथैति भयं सुधीः ।  
 स्व एव हि स्वभावोऽयमित्थं संप्रति भासते ॥ ४४ ॥  
 संसारसरणिस्थित्यां कस्मात्कोऽत्र बिभेति किम् ।  
 स एव किञ्चित्संशोध्यः शुद्ध्या विमलतां गते ४५  
 तस्मिन् दृश्यते राम मोहोऽयं जगतः स्थितः ।  
 सम्यगालोकमात्रेण स्वभावः शुद्धिमृच्छति ॥ ४६ ॥  
 न गृह्णाति मलं भूयस्ताम्रतामिव काञ्चनम् ।  
 आभासमात्रमेवेदं न सन्नासजगन्नयम् ॥ ४७ ॥  
 इत्यन्यकलनात्यागः सम्यगालोकनं विदुः ।  
 मरणं जीवितं स्वर्गो ज्ञानमज्ञानमेव च ॥ ४८ ॥  
 चिदाभासादृते नास्तीत्येकता सम्यगीक्षणम् ।  
 त्वमहंतादिसंसार इति मे न दिशो दश ॥ ४९ ॥  
 सर्वं स्वाभासमेवेति सम्यगालोकनं विदुः ।  
 सदसन्मयसंसारे यथा भूतार्थदर्शनात् ॥ ५० ॥

नास्तमेति न चोदेति सम्यगालोकनान्मनः ।  
 निर्णीय सर्वभावानामसत्त्वं सत्त्वमेव च ॥ ५१ ॥  
 निष्कामं शान्तिमभ्येति सम्यगालोकनान्मनः ।  
 न निन्दति न च स्तौति न हृष्यति न शोचति ॥ ५२ ॥  
 शीतलां सत्यतामेति सम्यगालोकनान्मनः ।  
 अवश्यमेव मर्तव्यं सर्वैरेव हि बन्धुभिः ॥ ५३ ॥  
 इति बन्धुवियोगेषु किं वृथा परितप्यसे ।  
 अवश्यमेव च मया मर्तव्यमिति निश्चयः ॥ ५४ ॥  
 इत्यात्ममरणप्राप्तौ किं मुधा परितप्यसे ।  
 अवश्यमेव जातेन किञ्चित्सुविभवादिकम् ॥ ५५ ॥  
 प्राप्तव्यं पुरुषेणेति हर्षस्यावसरो हि कः ।  
 सर्वस्यैव हि संसारे नरस्य व्यवहारिणः ॥ ५६ ॥  
 अर्थायाता भवत्यापच्छोकस्यावसरो हि कः ।  
 बृंहत्युदेति स्फुरति बुद्बुदौघ इवार्णवे ॥ ५७ ॥  
 इदं हि जगतां जालं किमत्र परिदेवना ।  
 सत्सदेव सदैवैतदसदेवासदेव हि ॥ ५८ ॥  
 क्रियावैचित्र्यमात्रे तु किमन्यत्परिदेव्यते ।  
 नाहमस्मि न चाभूवं भविष्यामि न सोऽधुना ॥ ५९ ॥  
 देहोऽयं चित्रदोषोत्थः किमन्यत्परिदेव्यते ।  
 देहाच्चेदन्य एवाहं चिदाभासस्तदङ्ग हे ॥ ६० ॥  
 कौ तौ मे सदसद्भावौ यन्निष्ठं परितप्यते ।  
 इति निश्चयवत्त्वान्तं सम्यग्ज्ञानात्मनो मुनेः ॥ ६१ ॥

त्रिशङ्कटिकादीर्घोऽवभासते ॥ ३९ ॥ स्थिरं शाश्वतम् । व्यो-  
 मनि मरुभूम्याकाशे । सरिन्मृगवृष्णानदी ॥ ४० ॥ धरा भूः ।  
 अपिशब्दादन्तरिक्षं त्रिलोकी च । पिच्छिका बर्हमुष्टिः ॥ ४१ ॥  
 दुर्ज्ञानाद्भ्रमात् ॥ ४२ ॥ भीरुरपि स्वसंकल्पेषु स्वमनोराज्यक-  
 ल्पितहस्तिव्याघ्रादिषु । संभ्रमं भयम् ॥ ४३ ॥ स्वभावः  
 आत्मा । संप्रति बहिर्मुखदशायाम् ॥ ४४ ॥ यद्विभेति तदपि  
 भयं किम् । न किञ्चित्स्वात्मव्यतिरिक्तमस्तीत्यर्थः । यः बिभेति  
 स एव किञ्चित्संशोध्यो विवेचनीयः ॥ ४५ ॥ अयं भयादिल-  
 क्षणो मोहः अद्वये शुद्धात्मनि न दृश्यते । तथाच श्रुतिः  
 'यन्मदन्यन्नास्ति कस्मानु बिभेमीति । तत एवास्य भयं वीयाय ।  
 कस्माद्यभेध्यत् । द्वितीयाद्वै भयं भवति' इति । केन तर्ह्युपाये-  
 नात्मा शुध्यति तमाह—सम्यगिति । स्वभाव आत्मा ॥ ४६ ॥  
 पुनरशुद्धिप्राप्तिशङ्कां वारयति—नेति । स्वभावतः काञ्चनं  
 भ्रान्त्या ताप्रतया गृहीतं तापादिना स्वरूपाभिव्यक्तौ पुनस्ताम्र-  
 त्वमिवेत्यर्थः । कुतोऽस्य दर्शनमात्राच्छुद्धिरिति चेदृश्यमलस्या-  
 भासमात्रत्वादित्याह—आभासमात्रमेवेति ॥ ४७ ॥ इति  
 अस्माद्धेतोः सम्यगालोकनमेवान्यकलनायास्त्यागो निवृत्तिरिति  
 विदुरिति पूर्वोक्तान्वयः । सम्यगीक्षणं तर्हि कीदृशं तदाह—  
 मरणमित्यादिना ॥ ४८ ॥ चिदाभासाच्चित्प्रकाशादृते विना  
 पृथङ् नास्तीत्येकता चिन्मात्रपरिशेषः । फलतः सम्यगीक्षणमि-

त्यर्थः । त्वंता स्वातिरिक्तचेतनता । अहंता स्वदेहमात्रपरि-  
 च्छिन्नचेतनता । आदिपदात्त्वताहताभिमानविषय आध्या-  
 त्मिकः कार्यकारणकलापः संसारयत्नात्मानं लोकान्तरेषु विष-  
 येषु च भ्रमयतीति संसारो विषयकलापस्तदाधारा दशदिश-  
 श्चेति सर्वं दृश्यजातं ये मे मत्संबन्धिनः पृथक् न सन्ति किंतु  
 स्वाभासं स्वप्रकाशात्मस्वरूपमेवास्तीत्यन्वयः ॥ ४९ ॥ सम्य-  
 गालोकनफलमाह—सदसन्मयेति । सद्ब्रह्म असती माया तदु-  
 भयोपादानके ॥ ५० ॥ असत्त्वं बाधम् । सत्त्वमधिष्ठानसन्मात्र-  
 परिशेषम् ॥ ५१ ॥ निष्कामं आसक्तमात्वादकामम् ॥ ५२ ॥  
 शीतलामुपशान्ततापत्रयाम् । स्वस्य मुक्तावपि बन्धुजनानां  
 बन्धानिवृत्तेस्तदीयमरणादिदर्शनजस्तापो दुर्वारस्तत्राह—अव-  
 श्यमेवेत्यादिना ॥ ५३ ॥ अज्ञतादशायां स्वमरणाशङ्कतापोऽप्य-  
 नेनोपायेन परिहर्तुं शक्य इत्याशयेनाह—अवश्यमेवेति ॥ ५४ ॥  
 ॥ ५५ ॥ ५६ ॥ आपत् दारिद्र्यदुर्दशाया । अर्थादेव आयाता  
 भवत्वेव । बृंहति वर्धते ॥ ५७ ॥ असदपि सदैव असदेव न  
 कदाचित्सत्त्वमापन्नमिति मायाविक्रियावैचित्र्यमात्रात्मके प्रपञ्चे  
 किमन्यदस्ति यत्परिदेव्यते इत्यर्थः ॥ ५८ ॥ अहं अहंका-  
 रात्मा नास्मि ॥ ५९ ॥ चित्रात्कामकर्मवासनाविद्यादोषादुत्थः  
 चिदाभासश्चित्प्रकाशः । अज्ञेति कोमलामन्त्रेण ॥ ६० ॥ ये  
 निष्ठे उदकफले निमित्तभूते यस्मिन्परितापे इति क्रियाविशेष-



नास्तमेति न चोदेति न शान्तं परितप्यते ।  
 परतामेव नाशान्तामनुत्तमपदे स्थितः ॥ ६२ ॥  
 आदत्ते तित्तिरी मृद्वीं तृणकोटिमिवामलाम् ।  
 एतदर्थमसत्येऽस्मिन्नास्था कार्या मनागपि ॥ ६३ ॥  
 सुरज्ज्वेव बलीवदौ बध्यते जन्तुरास्थया ।  
 अतस्त्वया दृढमिदमिति निर्णय बुद्धितः ॥ ६४ ॥  
 आस्थारहितया बुद्ध्या विहर्तव्यमिहानघ ।  
 कर्तव्यमेव कर्तव्यमकर्तव्यमुपेक्ष्यते ॥ ६५ ॥  
 आस्थानास्थे परित्यज्य लीलयाैव महाधिया ।  
 आभासमात्रमेवेदं यस्य च प्रतिभासते ॥ ६६ ॥  
 सोऽन्तः शीतलतामेति दिनान्ते भुवनं यथा ।  
 प्रतिभासं परित्यज्य पदार्थपटलव्रजे ॥ ६७ ॥  
 आभासमात्रसामान्यमिदमालोकयानघ ।  
 आभासमात्रकं राम चित्तामर्शकलङ्कितम् ॥ ६८ ॥  
 ततस्तदपि संत्यज्य निराभासो भवोत्तम ।  
 चिदाकाशमयो नित्यं सर्वगः सर्ववर्जितः ॥ ६९ ॥  
 आभासस्य परित्यागे भवस्यैकान्तनिर्मलः ।  
 नाहमस्मि न मे भोगाः सत्या इत्यभिभाषिते ॥ ७० ॥  
 नेदमाडम्बरं व्यर्थमनर्थायावभासते ।  
 अहमेव हि वा सर्वं चिदित्येवं विभाषिते ॥ ७१ ॥  
 नेदमाडम्बरं व्यर्थमनर्थायावभासते ।  
 दर्शनद्वयमप्येतत्सत्यमत्यन्तसिद्धिदम् ॥ ७२ ॥  
 यदेकमेतयोर्वैत्ति रम्यं तद्राम संश्रय ।  
 द्वाभ्यामेवाथ वै ताभ्यां दर्शनाभ्यामिहानघ ॥ ७३ ॥

णम् ॥ ६१ ॥ अनुत्तमपदे स्थितो ब्रह्मवित् सर्वभावेषु ना-  
 शान्तां बाधपरिशिष्टां परतां ब्रह्मतामेव आदत्ते स्वीकरोति न  
 प्रतीतिकालिनीं खरताम् । यथा तित्तिरी नीडनिर्माणाय तृ-  
 णानां मूलतः खरभागान्परित्यज्य मृद्वीं तृणकोटिमेवादत्ते तद्व-  
 दित्यर्थः ॥ ६२ ॥ एतदर्थं संसारस्य खरभागपरिहारार्थम्  
 ॥ ६३ ॥ इदमग्रभूतं ब्रह्म इति उक्तयुक्त्या निर्णय ॥ ६४ ॥  
 तर्हि किमास्थां परित्यज्य यथेष्टाचरण कर्तव्यं नेत्याह—कर्तव्य-  
 मेवेति । विहितमेवेत्यर्थः ॥ ६५ ॥ लीलया अश्रमेण ॥ ६६ ॥  
 दिनान्ते सौरतापोपरमे । सर्वानुगतसन्मात्रदर्शने उपायमाह—  
 प्रतिभासमिति । विशेषाकारमित्यर्थः । पदार्थानां पञ्चभूतानां  
 पटल समूहस्तदात्मके घटपटादिविषयव्रजे ॥ ६७ ॥ चित्तस्य  
 आमर्शेन विशेषकल्पनेन कलङ्कितमभूदिति शेषः ॥ ६८ ॥  
 तत्सन्मात्ररूपमाभासमपि संत्यज्य स्वात्मव्यतिरेकबुद्ध्या त्यक्त्वा  
 निराभासस्त्रिपुटीशून्यः सर्वगः पूर्णः ॥ ६९ ॥ निराभासता-  
 सिद्धयुपायभूतं चिन्तनद्वयमाह—नाहमित्यादिना । अभितो भा-  
 विते चिन्तिते रति ॥ ७० ॥ चिति सर्वबाधचिन्तनं सर्वस्य  
 चिदात्मभावचिन्तनं वेति द्वे चिन्तने ॥ ७१ ॥ ७२ ॥ ऐ-  
 च्छिकसमुच्चयेऽप्यनयोर्न विरोधः । फलत ऐकरूप्यादित्याश-

विहरन्कुरु कल्याण रागद्वेषपरिक्षयम् ।  
 यत्किंचिदुदितं लोके यन्नभस्यथ वा दिवि ॥ ७४ ॥  
 तत्सर्वं प्राप्यते राम रागद्वेषपरिक्षयात् ।  
 रागादिहतया बुद्ध्या यादृग्राम विवेष्टितम् ॥ ७५ ॥  
 तत्तदेव प्रयात्याशु मूढानां विपरीतताम् ।  
 द्वेषदोषोर्मिरुद्धासु न गुणाश्चित्तवृत्तिषु ॥ ७६ ॥  
 पदं कुर्वन्ति दग्धासु स्थलीषु हरिणा इव ।  
 रागो द्वेषश्च सर्पौ द्वौ न विलीनौ मनोबिले ॥ ७७ ॥  
 यस्य कल्पतरोस्तस्मात्किं नामाङ्ग न लभ्यते ।  
 ये हि प्राज्ञाः स्वनियता विदग्धाः शास्त्रशालिनः ॥ ७८ ॥  
 रागद्वेषमयास्ते वै जम्बुकास्ते धिगस्तु तान् ।  
 मद्भनं भुक्तमन्येन धनं त्यक्तं मयान्यतः ॥ ७९ ॥  
 इति संव्यवहारेहाः के रागद्वेषयोः क्रमाः ।  
 धनानि बन्धवो मित्रं पुनरायान्ति यान्ति च ॥ ८० ॥  
 किमेतेषु नरः प्राज्ञो रज्यते वा विरज्यते ।  
 भावाभावभवा भोगा मायेयं पारमेश्वरी ॥ ८१ ॥  
 संसाररचना सर्वा संसक्तं पातयत्यलम् ।  
 न धनं न जनो नात्मा सत्यं राघव वस्तुतः ॥ ८२ ॥  
 मिथ्यैव मिथ्यावसितमितीदं परिलक्ष्यते ।  
 आद्यन्तयोः सर्वमसन्मध्येऽप्यस्थिरमाधिमत् ॥ ८३ ॥  
 क्व बध्नाति रतिं प्राज्ञो ह्यन्यकल्पितखट्वमे ।  
 एकेन कल्पिता खे स्त्री भुङ्क्ते तां दूरगोऽपरः ॥ ८४ ॥  
 इतीयमङ्ग संसाररचना तेन मा भ्रम ।  
 भूताजवं जवीभावमिममाततमाकुलम् ॥ ८५ ॥

येनाह—द्वाभ्यामिति ॥ ७३ ॥ रागादिदोषक्षयवत्येव चिन्त-  
 नद्वय सफलं नान्यस्मिन्नित्याह—कुर्वित्यादिना । रागादिक्षय-  
 मेव प्रधानफलैः स्तौति—यत्किंचिदिति ॥ ७४ ॥ ७५ ॥  
 ॥ ७६ ॥ पदं स्थितिम् ॥ ७७ ॥ किं नाम दुःखफल-  
 मिति शेषः । शास्त्रशालिनोऽपि भूत्वेति शेषः ॥ ७८ ॥ ते  
 जनाः । ते अरण्ये प्रसिद्धा जम्बुकाः । एवार्थे वैशब्दः ।  
 रागद्वेषक्रमं समूलमाह—मद्भनमिति । अन्यतः अन्यस्मादव-  
 श्यग्राह्यं धनं प्रमादात्त्यक्तम् ॥ ७९ ॥ इति इत्थं लब्धनष्टध-  
 नादिविषये अभिनिवेशात्तद्ब्रह्मार्थं वधबन्धनादिसंव्यवहारेहा-  
 लक्षणा रागद्वेषयोः क्रमाः के, तुच्छा इत्यर्थः । कुतस्तुच्छास्त-  
 त्राह—धनानीत्यादिना ॥ ८० ॥ प्रियविषयभावेन अप्रियाभा-  
 वेन च भवस्याभोगो यस्याम् ॥ ८१ ॥ संसक्तं लम्पटम् ॥ ८२ ॥  
 इति वक्ष्यमाणयुक्त्या मिथ्यैववसितं मिथ्यैव परिलक्ष्यते । तां  
 युक्तिमाह—आद्यन्तयोरिति । आद्यन्तयोः पूर्वोत्तरकालयोः ।  
 अस्थिरमुत्तरोत्तरभावविकारग्रस्तम् ॥ ८३ ॥ तुच्छे संसारे इति  
 बन्धयोग्यत्वे दृष्टान्तमाह—अन्येत्यादिना ॥ ८४ ॥ ८५ ॥

१ प्राज्ञा विनियताः इति पाठः.

गन्धर्वपुरनिर्माणविलासेन समं विदुः ।  
 स्वप्नसंकल्पपुरवदसदेवेदमुत्थितम् ॥ ८६ ॥  
 सर्वत्र संस्थमेवेदं सुषुप्तमिव विच्युतम् ।  
 परिपश्यसि संसारदीर्घस्वप्नपुरद्वयम् ॥ ८७ ॥  
 अज्ञाननिद्रालुठनस्वभावात्मकमच्युतम् ।  
 संसारस्वप्नसंभ्रान्तो भवानयमिह स्थितः ॥ ८८ ॥  
 तदेनां विततां निद्रां घनाज्ञानमयात्मिकाम् ।  
 त्यजालक्ष्मीमिवावाप्तनिधानः पुरुषोत्तमः ॥ ८९ ॥  
 प्रबोधमेहि पश्यस्व मात्मानमुदितं सदा ।  
 निर्विकल्पं चिदाभासं प्रातःपद्मं रविं यथा ॥ ९० ॥  
 प्रबुध्यस्व प्रबुध्यस्व पुनःपुनरयं मया ।

इत्यार्षे वासिष्ठमहारामायणे वाल्मीकीये देवदूतोक्ते मोक्षोपायेषु निर्वाणप्रकरणे परमार्थयोगोपदेशो नामाष्टाविंशः सर्गः ॥ २९ ॥

### एकोनविंशः सर्गः २९

श्रीवाल्मीकिरुवाच ।  
 इत्याकर्णयति स्वस्वसमचेतसि राघवे ।  
 विश्रान्ते स्वात्मनि स्वैरं परमानन्दमागते ॥ १ ॥  
 तत्रस्थेषु च सर्वेषु तेषूपशमशालिषु ।  
 राघवस्यात्मविश्रान्तेः स्थित्यर्थं वचनामृतम् ॥ २ ॥  
 विरराम मुनेर्वारि सस्येष्वम्बुधरादिव ।  
 अथ याते मुहूर्तार्थं राघवे प्रतिबोधिते ॥ ३ ॥  
 पुनराह तमेवार्थं वसिष्ठो वदतां वरः ।  
 श्रीवसिष्ठ उवाच ।  
 राम सम्यक्प्रबुद्धोऽसि स्वात्मानमसि लब्धवान् ४  
 एवमेवावलम्ब्यार्थं तिष्ठ नेह पदं कृथाः ।  
 इदं संसारचक्रं हि नाभौ संकल्पमात्रके ॥ ५ ॥  
 संरोधितायां बहनाद्रधुनन्दन रुज्यते ।

प्रबोध्यसै महाबाहो पश्यतामार्कमनामयम् ॥ ९१ ॥  
 मयैतेनाभिवृष्टेन शीतेन ज्ञानवारिणा ।  
 सुशब्दशालिना राम ह्यनेनैवासि बोधितः ॥ ९२ ॥  
 बोधमासादय परं प्रबोधोद्यैव राघव ।  
 सत्यमालोक्यालीकं त्यक्त्वेमं जागतं भ्रमम् ॥ ९३ ॥  
 न ते जन्म न ते दुःखं न दोषास्ते न ते भ्रमाः ।  
 सर्वं संकल्पमुन्सृज्य तिष्ठामनि सुसंस्थितः ॥ ९४ ॥  
 परिगलितविकल्पदोषजाल-  
 स्त्वमसि सुसारसुषुप्तसौम्यदृष्टिः ।  
 अतिविततमिदं सुशुद्धये त्वं  
 समुपशमात्मनि तिष्ठ हे महात्मन् ॥ ९५ ॥

क्षोभितायां मनोनाभ्यामिदं संसारचक्रकम् ॥ ६ ॥  
 प्रयत्नाद्रोधितमपि प्रवहत्येव वेगतः ।  
 परं पौरुषमास्थाय बलं प्रज्ञां च युक्तिनः ॥ ७ ॥  
 नाभिं संसारचक्रस्य चित्तमेव निरोधयेत् ।  
 प्रज्ञासौजन्ययुक्तेन शास्त्रसंवलितेन च ॥ ८ ॥  
 पौरुषेण न यत्प्राप्तं न तत्कचन लभ्यते ।  
 दैवैकपरतां त्यक्त्वा बालबोधोपकल्पिताम् ॥ ९ ॥  
 निजं प्रयत्नमाश्रित्य चित्तमादौ निरोधयेत् ।  
 आविरिञ्चात्प्रवृत्तेन भ्रमेणाज्ञानरूपिणा ॥ १० ॥  
 असदेव सदाभासमिदमालक्ष्यते नव ।  
 अज्ञानभ्रमविस्तारमात्रकाकृतयोऽनघ ॥ ११ ॥  
 इमे देहा भ्रमन्तीह सर्वधर्मात्समुत्थिताः ।  
 संकल्पः पुनरस्त्येव देहस्यार्थं कदाचन ॥ १२ ॥

विदुः प्राज्ञाः ॥ ८६ ॥ कल्पनायाः सर्वत्र संभवादधिष्ठानचि-  
 त्सद्भावाच्च सर्वत्र संस्थम् । विच्युतं स्वप्नादिभावापन्नं सुषुप्त-  
 मिव ॥ ८७ ॥ अच्युतमजक्षानुस्यूतं । पूर्वान्वयि । भवान्  
 शुभवांस्त्वं एनां निद्रां त्यजेत्युत्तरान्वयि ॥ ८८ ॥ ८९ ॥  
 चिदाभासं चित्प्रकाशम् ॥ ९० ॥ ९१ ॥ मया मेघस्थानी-  
 येन । सुशब्दपदं श्लेषाद्भजनमयाह ॥ ९२ ॥ अद्यैव प्रकृष्टो  
 बोधो यस्य तथाविधः सन् सत्यं स्वतत्त्वमालोक्य ॥ ९३ ॥  
 ॥ ९४ ॥ उपसंहरति—परिगलितेति । सुसारं सुषुप्तमिव  
 सौम्या निर्विक्षेपा दृष्टिर्यस्य तथाविधस्त्वं इदं नित्यापरोक्षमति-  
 विततं ब्रह्मैवासि अतः सुशुद्धये समुपशमात्मनि तस्मिन्नेव  
 समाहितस्तिष्ठेत्यर्थः ॥ ९५ ॥ इति श्रीवासिष्ठमहारामायण-  
 तात्पर्यप्रकाशे निर्वाणप्रकरणे अष्टाविंशः सर्गः ॥ २८ ॥

रामस्य बोधाद्विश्रान्तिः पुनरुक्तार्थविस्तरः ।

केलासे प्राक् शिवेनेत्यं स्वोपदेशश्च कीर्त्यते ॥ १ ॥

इत्थं सानुग्रहं श्रीवसिष्ठेनोपदेशचमत्कारैः प्रतिबोधितस्य

श्रीरामस्य अन्येषां च श्रोतृणां तत्त्वसाक्षात्कारोदयेन मुहूर्तार्थं  
 स्वरूपविश्रान्तिसमाधिना निष्कम्पस्थिति श्रीवाल्मीकिरुवाच—  
 इत्याकर्णयतीत्यादिसार्धेन ॥ १ ॥ तत्रस्थेषु स्वात्मनि विश्रान्ते-  
 ष्विति विभक्तिविपरिणामेन योज्यम् । मुनेर्वचनामृतं विररा-  
 मेति परेणान्वयः ॥ २ ॥ यथा वृष्टिर्पितेषु सस्येषु अम्बुध-  
 राद्वारि विरमति तद्वद्वोधिते समाधेर्व्युत्थापिते अर्थाद्विनिष्ठैवेति  
 गम्यते ॥ ३ ॥ पुनस्तमेवार्थं दृढीकारायाहेत्यर्थः ॥ ४ ॥ अर्थ  
 परमार्थमात्मतत्त्वम् । इह संसारे पदं स्थितिं मा कृथाः ।  
 तत्रोपायमाह—इदमिति ॥ ५ ॥ क्षोभितायां रागद्वेषादिना वि-  
 क्षेपं प्रापितायाम् ॥ ६ ॥ पौरुषं अभ्यासवैराग्यदाढ्यलक्षणम् ॥ ७ ॥  
 ॥ ८ ॥ ९ ॥ १० ॥ आकृतयः दृश्यजगदाकाराः ॥ ११ ॥ सर्वे  
 धर्मा विकल्पा यस्मात् सर्वधर्मा संकल्पस्तस्मात् । धर्मादि-  
 न्केवलात् इत्यनिचो विषये तदभावश्छान्दसः । अतएव नैत-  
 देहनाशमात्रेणैष्टसिद्धिर्यतः पुनर्देहपरंपरोत्पादकः संकल्पोऽस्त्येव  
 तर्हि संकल्पस्याग्रे क उपाय इति चेत्तमाह—देहस्यार्थं इत्या-

सुखदुःखविचारित्वं न कार्यं राम धीमता ।  
 दुःखम्लानमुखः क्लेदी प्रसन्नात्क्लेदवर्जितात् ॥ १३ ॥  
 अपि चित्रनरादेहनरस्तुच्छतरः स्मृतः ।  
 आध्रिव्याधिपरिमलाने स्वयं क्लेदिनि नाशिनि ॥ १४ ॥  
 न तथा स्थिरता देहे चित्रपुंसो यथा किल ।  
 विनाशितो हि चित्रस्यो देहो नश्यति नान्यथा १५ ॥  
 अवश्यनाशो मांसात्मा स्वयं देहो विनश्यति ।  
 पालितः सुस्थिरां शोभामादत्ते चित्रमानवः ॥ १६ ॥  
 देहस्तु पालितोऽप्युच्चैर्नश्यत्येव न वर्धते ।  
 तेन श्रेष्ठश्चित्रदेहो नायं संकल्पदेहकः ॥ १७ ॥  
 ये गुणाश्चित्रदेहे हि न ते संकल्पदेहके ।  
 चित्रदेहादपि जडाद्योऽयं तुच्छतरः किल ॥ १८ ॥  
 तस्मिन्मांसमये देहे कैवाल्या भावतोऽनघ ।  
 दीर्घसंकल्पदेहोऽयं तस्मिन्नास्या महामते ॥ १९ ॥  
 स्वप्नसंकल्पजादेहादपि तुच्छतरो ह्ययम् ।  
 अल्पसंकल्पजो दीर्घैः सुखदुःखैर्न गृह्यते ॥ २० ॥  
 दीर्घसंकल्पजश्चायं दीर्घदुःखेन दुःखितः ।  
 देहो हि संकल्पमयो नायमस्ति न वास्ति नः ॥ २१ ॥  
 किं व्यर्थमेतदर्थं हि मृदोऽयं क्लेशभाजनम् ।  
 यथा चित्रमये पुंसि क्षते क्षीणे न तत्क्षतिः ॥ २२ ॥  
 तथा संकल्पपुरुषे क्षते क्षीणे न तत्क्षतिः ।  
 यथा मनोराज्यमये क्षते क्षीणे न तत्क्षतिः ॥ २३ ॥  
 यथा द्वितीये शशिनि क्षते क्षीणे न तत्क्षतिः ।  
 यथा स्वप्नसमारम्भे क्षते क्षीणे न तत्क्षतिः ॥ २४ ॥  
 यथा नद्यातपजले क्षते क्षीणे न तत्क्षतिः ।  
 संकल्पमात्ररचिते प्रकृत्यैव च नाशिनि ॥ २५ ॥  
 तथा शरीरयन्त्रेऽस्मिन्क्षते क्षीणे न तत्क्षतिः ।  
 दीर्घस्वप्नमये ह्यस्मिन्श्चित्तसंकल्पकल्पिते ॥ २६ ॥  
 भूपिते दूषिते देहे न हि किञ्चिच्चित्तः क्षतम् ।  
 न चिदन्तमुपायाति नात्मा चलति राघव ॥ २७ ॥

दिना ॥ १२ ॥ देहसुखदुःखचिन्तापरं नर चित्रलिखितनरादप्यध-  
 मत्वेन निन्दति—सुखदुःखेत्यादिना । क्लेदी बाष्पस्वेदारः ॥ १३ ॥  
 ॥ १४ ॥ किल प्रसिद्धम् । निर्निमित्तनश्वरत्वमप्यस्य चित्रदे-  
 हादधिको दोष इत्याह—विनाशित इति ॥ १५ ॥ स्वयं विनैव  
 निमित्तमित्यर्थः ॥ १६ ॥ संकल्पकृतो देहकः ॥ १७ ॥ १८ ॥  
 नास्या युक्तेति शेषः ॥ १९ ॥ इदानीं स्वाप्नानोरधिकदे-  
 हेभ्योऽप्यस्य तुच्छतरतामाह—स्वप्नेत्यादिसार्धेन ॥ २० ॥  
 अयं स्वयमेव नास्ति । अथवा नः अस्मदीयतया नास्ति ।  
 आत्मनोऽसङ्गाद्वयत्वादिति भावः ॥ २१ ॥ अतश्चित्रादिदेह-  
 क्षतिरिव नास्यापि क्षतिः शोच्येत्याह—यथेति । तस्यात्मनः  
 क्षतिर्न ॥ २२ ॥ २३ ॥ २४ ॥ २५ ॥ २६ ॥ कुतो न क्षतं  
 तत्राह—न चिदिति ॥ २७ ॥ पूर्वस्य स्वाधिष्ठितचक्रस्य उप-  
 माभूतं परितः समीपस्थं वा महच्चक्रमुपचक्रं तद्वत् । स्वचक्र-

न ब्रह्म विकृतिं याति किंवा देहक्षये क्षतम् ।  
 भ्रमचक्रोपरिष्ठो हि पूर्वचक्रोपचक्रवत् ॥ २८ ॥  
 यथा पश्यति दिक्कं भ्रमदत्यन्तमोहितः ।  
 अकस्मादेव रुढेन मिथ्याज्ञानेन बलगता ॥ २९ ॥  
 तत्रस्थेन तथैवेदं दृश्यते देहचक्रकम् ।  
 भ्रमिदं च भ्रमद्रूपं पतद्रूपं प्रपातितम् ॥ ३० ॥  
 हतं च हन्यमानं च दृश्यते देहचक्रकम् ।  
 धीरतामलमालम्ब्य घनभ्रममिमं त्यजेत् ॥ ३१ ॥  
 संकल्पेन कृतो देहो मिथ्याज्ञानेन सन्नसन् ।  
 असत्येन कृतं यस्मान्न तत्सत्यं कदाचन ॥ ३२ ॥  
 असदभ्युत्थितो देहो रज्ज्वामिव भुजंगधीः ।  
 असत्यामेव सत्यां च करोत्यपि जगत्क्रियाम् ॥ ३३ ॥  
 जडेन राम क्रियते यन्न तत्कृतमुच्यते ।  
 कुर्वन्नपि तदा देहो न कर्ता क्वचिदेव हि ॥ ३४ ॥  
 निरीहो हि जडो देहो नात्मनोऽस्याभिवाञ्छितम् ।  
 कर्ता न कश्चिदेवातो द्रष्टा केवलमस्य सः ॥ ३५ ॥  
 यथा दीपो निवातस्थः स्वात्मन्येवावतिष्ठते ।  
 साक्षिवत्सर्वभावेषु तथा तिष्ठेज्जगत्स्थितौ ॥ ३६ ॥  
 यथा दिवसकर्माणि भास्करः खैश्च एव सन् ।  
 करोत्येवमिमां राम कुरु पार्थिवसंस्थितिम् ॥ ३७ ॥  
 अस्मिन्नसन्मये देहगृहे शून्ये समुत्थिते ।  
 सत्तामुपगते मिथ्याबालकल्पितयक्षवत् ॥ ३८ ॥  
 कुतोऽप्यागत्य निःसारः सर्वसज्जनवर्जितः ।  
 अहंकारः कुचेतालः प्रविष्टश्चित्तनामकः ॥ ३९ ॥  
 अस्य मा भृत्यतां गच्छ त्वमहंकारदुर्मते ।  
 अस्य भृत्यतया राम निरयः प्राप्यते फलम् ॥ ४० ॥  
 स्वसंकल्पविलासेन देहगेहे दुराकृतिः ।  
 उन्मत्तचित्तवेतालः परिवलगति लीलया ॥ ४१ ॥  
 शून्यं देहगृहं प्राप्य चित्तयक्षेण तत्कृतम् ।  
 भीता येन महान्तोऽपि समाधिनियताः स्थिताः ॥ ४२ ॥

वैपरीत्येन भ्रमदिक्कं यथा पश्यतीत्यर्थः ॥ २८ ॥ २९ ॥  
 तत्रस्थेन मिथ्याज्ञानचक्रस्थेन जीवेन ॥ ३० ॥ देहचक्रं देह-  
 परम्पराचक्रम् ॥ ३१ ॥ प्रतीतितः सन्नपि परमार्थतः असन् ।  
 असत्येनाज्ञानादिना कृतं यस्मादेतोः ॥ ३२ ॥ ३३ ॥ तत्कृतं  
 नैवोच्यते यदेति शेषः । चेतनवज्जडे अपराधारोपादर्शनादि-  
 त्यर्थः ॥ ३४ ॥ इच्छातो हि कर्तृत्व स्यात् सा तु न जडे देहे  
 निर्विकारे आत्मनि वा संभवतीत्याह—निरीह इति ॥ ३५ ॥  
 अकर्त्रात्मनिश्चयफलमाह—यथेति ॥ ३६ ॥ तर्हि कथं राज्य-  
 संस्थितिं सिद्धिस्तत्राह—यथेति ॥ ३७ ॥ देहसत्यतादर्शने तु  
 तदभिमानलक्षणाहंकारस्यावर्जनात्तद्भ्रुतता स्यादेवेत्याह—अ-  
 स्मिन्नित्यादिना ॥ ३८ ॥ प्रविष्टः स्यादिति शेषः ॥ ३९ ॥  
 ॥ ४० ॥ सत्यहंकारे अनर्थान्तरमप्याह—स्वसंकल्पेत्यादिना

चित्तवेतालमुद्रास्य स्वशरीरकमन्दिरात् ।  
 संसारशून्यनगरे न विभेति कदाचन ॥ ४३ ॥  
 चित्तभूताभिभूतेऽस्मिन्ने शरीरगृहे रताः ।  
 चित्रमद्यापि ते कस्माद्वटिता आत्मवस्थिताः ॥ ४४ ॥  
 ग्रस्ते चित्तपिशाचेन देहसञ्ज्ञानि ये मृताः ।  
 पिशाचस्येव या बुद्धिर्नापिशाचस्य राघव ॥ ४५ ॥  
 अहंकारबृहद्यक्षगृहे दग्धशरीरके ।  
 विहरन्नास्थया साधो ननु वै तत्किल स्थिरम् ॥ ४६ ॥  
 अहंकारानुचरतां त्यक्त्वा चित्ततया धिया ।  
 अहंकारास्मृतिं प्राप्य स्वात्मैवाश्ववलम्ब्यताम् ४७  
 अहंकारपिशाचेन ग्रस्ता ये निरयैपिणः ।  
 तेषां मोहमदान्धानां न मित्राणि न बान्धवाः ॥ ४८ ॥  
 अहंकारोपहतया बुद्ध्या या क्रियते क्रिया ।  
 विषवल्लया इव फलं तस्याः स्यान्मरणात्मकम् ४९  
 विवेकधैर्यहीनेन स्वाहंकारमहोत्सवः ।  
 मूर्खेणालम्बितो येन नष्टमेवाशु विद्धि तम् ॥ ५० ॥  
 अहंकारपिशाचेन वराका ये वशीकृताः ।  
 त एते नरकाग्नीनां राघवेन्धनतां गताः ॥ ५१ ॥  
 अहंकारोऽरगो यस्य परिस्फूर्जति कोटरे ।  
 स्वदेहपादपोऽधीरैरचिरेण निपात्यते ॥ ५२ ॥  
 अहंकारपिशाचोऽस्मिन्नेहे तिष्ठतु यातु वा ।  
 त्वमेनमालोकय मा मनसा महतां वर ॥ ५३ ॥  
 अवधूतो ह्यवज्ञातश्चेतसैव तिरस्कृतः ।  
 अहंकारपिशाचस्ते नेह किञ्चित्करिष्यति ॥ ५४ ॥

देहालये स्फुरत्यस्मिन् राम चित्तपिशाचके ।  
 अस्यानन्तविलासस्य किमिवागतमात्मनः ॥ ५५ ॥  
 चित्तयक्षाभिभूतानां याः पुंसां चित्तापदः ।  
 शक्यन्ते परिसंख्यातुं न ता वर्षशतैरपि ॥ ५६ ॥  
 हाहा मृतोऽसि दग्धोऽस्मीत्येता वै दुःखवृत्तयः ।  
 अहंकारपिशाचस्य शक्तयोऽन्यस्य नानघ ॥ ५७ ॥  
 सर्वगोऽपि यथाकाशः संबन्धो नेह केनचित् ।  
 सर्वगोऽपि तथैवात्मा नाहंकारेण संगतः ॥ ५८ ॥  
 यत्करोति यदादत्ते देहयन्त्रमिदं चलम् ।  
 वातरज्जुयुतं राम तदहंकारचेष्टितम् ॥ ५९ ॥  
 वृक्षोत्पत्तौ यथा हेतुरकर्त्रेपि किलास्वरम् ।  
 आत्मसंस्थस्तथेहात्मा चित्तचेष्टासु कारणम् ॥ ६० ॥  
 आत्मसंनिधिमात्रेण स्फुरत्यात्तवपुर्मनः ।  
 दीपसंनिधिमात्रेण कुड्यरूपमिवामलम् ॥ ६१ ॥  
 अपि विश्लिष्टयो राम नित्यमेवात्मचित्तयोः ।  
 द्यावापृथिव्योरिव कः संबन्धः प्रकटान्धयोः ॥ ६२ ॥  
 चपलस्पन्दनेरामिरामशक्तिभिरावृत्तम् ।  
 चित्तमात्मेति मौख्येण दृश्यते रघुनन्दन ॥ ६३ ॥  
 आत्मा प्रकाशरूपो हि नित्यः सर्वगतो विभुः ।  
 चित्तं शठमहंकारं विद्धि हार्दि बृहत्तमः ॥ ६४ ॥  
 आत्मासि वस्तुतस्त्वं हि सर्वज्ञो न मनो भृशम् ।  
 दूरे कुरु मनोमोहं किमेतेनाभिसंगतः ॥ ६५ ॥  
 पिशाचोऽपि मनो राम शून्यदेहगृहे स्थितः ।  
 भावयत्येष दुष्टात्मा मौनमुत्तमसंस्पृशन् ॥ ६६ ॥

॥ ४१ ॥ ४२ ॥ ४३ ॥ देहगृहे रता आसक्तास्ते अनन्तको-  
 टिरेषु नष्टेषु अद्यापि देहेन आत्मवत्तादात्म्येन घटिताः क-  
 स्मात्स्थिताः । सदैव तद्वटनदुःखे अनुभूयमानेऽपि तद्विघटने  
 यत्नं न कुर्वन्ति तच्चित्रमित्यर्थः ॥ ४४ ॥ ये मृतास्तेषामिति  
 शेषः ॥ ४५ ॥ सदैव तापत्रयबह्निदग्धे शरीरेके आस्थया  
 विहरन् ना पुरुषः पिशाच एवेति विभक्तिविपरिणामेनानुष-  
 ङ्ग्यते । तत्रास्था कुतो न युक्ता तत्राह—नखिति ॥ ४६ ॥  
 प्रथममहंकारस्यानुचरतां मृत्युतां त्यक्त्वा ततो योगभूमिकाभ्या-  
 सादहंकारस्य अस्मृतिं आत्यन्तिकविस्मृतिं प्राप्य ॥ ४७ ॥  
 न मित्राणीति । अहंकारिणां विनयदौर्लभ्यादौद्धत्यावश्यंभावाच्च  
 न कश्चित्स्निह्यतीति भावः ॥ ४८ ॥ फलं कलहजनवैरादिरूप-  
 मत एव मरणात्मकम् ॥ ४९ ॥ ५० ॥ तस्य परलोकेऽपि  
 दुःखमेवेत्याह—अहंकारेति ॥ ५१ ॥ यस्य स्वदेहपादपस्य  
 कोटरे हृदि स स्वदेहपादपः । बहुविकवचनं जात्यैक्यात् ।  
 अधीरैरिति च्छेदः ॥ ५२ ॥ मा आलोकय ॥ ५३ ॥ अनव-  
 लोकनमात्रेण किं स्यात्तत्राह—अवधूत इति ॥ ५४ ॥ आत्म-  
 नस्तदनुसरणादेवानर्थः । उपेक्षितस्तु स स्थितोऽप्यकिञ्चित्कर  
 इत्याह—देहालये इति ॥ ५५ ॥ चित्तेति प्रकृताहंकारस्यैव

वृत्त्यन्तरेऽप्यनर्थकारिताख्यानाय निर्देशः ॥ ५६ ॥ ५७ ॥ अ-  
 हमित्यात्मैवानुभूयत इति नैयायिकादीनां भ्रान्ति वारयति—  
 सर्वग इति । संबन्धत इति संबन्धः संश्लिष्ट इत्यर्थः ॥ ५८ ॥  
 वातरज्जुः सूत्रात्मा प्राणः ॥ ५९ ॥ यदाहंकार एव सर्वचेष्टानि-  
 मित्त नात्मा तर्हि 'केनेपितं पतति प्रेषितं मनः केन प्राणः  
 प्रथमः प्रैति युक्तः । ऊर्ध्वं प्राणमुन्नयत्यपानं प्रत्यगस्यति ।  
 मध्ये वामनमारीनं विश्वेदेवा उपासते' इत्यादिश्रुतिविरोधस्त-  
 त्राह—वृक्षोत्पत्ताविति । आत्मसंस्थः स्वे महिम्नि प्रतिष्ठितः  
 कारण श्रुतिभिरुपचर्यत इत्यर्थः ॥ ६० ॥ उपचारे मनआ-  
 दीनां सत्तास्फूर्तिप्रदत्वमेव निमित्तमित्याह—आत्मेति । आत्त-  
 वपुर्लब्धसत्तार्कं कल्पितस्थूलदेहं च ॥ ६१ ॥ प्रकटान्धयोश्चि-  
 ज्जडयोः ॥ ६२ ॥ नन्वसंबन्धे मनआदेः सत्तास्फूर्त्यसिद्धिः,  
 संवन्नेत्यात्मासङ्गत्वासिद्धिरित्याशङ्क्याह—चपलेति । चपलस्प-  
 न्दनातीत्यन्ति प्रेरयन्तीति चपलस्पन्दनेरास्तथाविधाभेदात्मनः  
 प्राणस्य शक्तिभिरावृत्तं वशीकृतं चित्तं तादात्म्याभ्यासलक्षणेन  
 मौख्येणाज्ञानेन दृश्यते न वस्तुयुतेनेत्यर्थः । 'नाभिः' इति पाठे  
 चित्तविशेषणम् ॥ ६३ ॥ असङ्गतोपपादनाय विरुद्धत्वमेव प्रप-  
 ष्यति—आत्मेति । शठं वचकम् ॥ ६४ ॥ ६५ ॥ हे उत्तम-

भवप्रदमकल्याणं धैर्यसर्वस्वहारिणम् ।  
 मनःपिशाचमुत्सृज्य योऽसि स त्वं स्थिरो भव ६७  
 चित्तयक्षदृढाक्रान्तं न शास्त्राणि न बान्धवाः ।  
 शक्नुवन्ति परित्रातुं गुरवो न च मानवम् ॥ ६८ ॥  
 संशान्तचित्तवेतालं गुरुशास्त्रार्थबान्धवाः ।  
 शक्नुवन्ति समुद्धर्तुं स्वल्पपङ्कान्मृगं यथा ॥ ६९ ॥  
 अस्मिञ्जगच्छून्यपुरे सर्वमेव प्रदूषितम् ।  
 देहगेहं प्रमत्तेन चित्तयक्षेण वलगता ॥ ७० ॥  
 चित्तवेतालवलिता समस्ता देहखण्डजा ।  
 इयं जगदरण्यानी शून्या कस्य न भीतये ॥ ७१ ॥  
 जगन्नगर्यामस्यां तु शान्तचित्तपिशाचकम् ।  
 देहगेहं कतिपयैः सेव्यते सद्भिरेव यत् ॥ ७२ ॥  
 इह सञ्चरते याया दिक्सैव रघुनन्दन ।  
 प्रमत्तोमहवेतालैः पूर्णा देहश्मशानकैः ॥ ७३ ॥  
 अस्यां जगदरण्यान्यां मुह्यन्तं मुग्धबालवत् ।  
 स्वयमाराध्य धैर्याशमात्मनात्मानमुद्धरेत् ॥ ७४ ॥  
 जगज्जरदरण्येऽस्मिंश्चरद्भूतमृगव्रजे ।  
 धृतिं तृणरसै राम मा गच्छ मृगपोतवत् ॥ ७५ ॥  
 अस्मिन्महीतलारण्ये चरन्ति मृगपोतकाः ।  
 त्वमज्ञानगजं भुक्त्वा सैर्ही वृत्तिमुपाश्रय ॥ ७६ ॥  
 अन्ये नरमृगा मुग्धा जम्बूद्वीपे खजङ्गले ।  
 विहरन्ति यथा राम तथा मा विहरानघ ॥ ७७ ॥  
 अत्यल्पकालशिशिरे कर्दमालेपदायिनि ।  
 न मङ्गल्यं बन्धुरूपे महिषेणेव पल्वले ॥ ७८ ॥  
 भोगाभोगा बहिष्कार्या आर्यस्यानुसरेत्पदम् ।  
 प्रविचार्य महार्थं स्वमेकमात्मानमाश्रयेत् ॥ ७९ ॥

मनःपिशाच आत्मानमसंस्पृशन्नपि मौनं तूष्णीमेव स्वसंस्पृष्टं  
 भावयतीत्यन्वयः ॥ ६६ ॥ ६७ ॥ ६८ ॥ संशान्तेति शुद्ध-  
 चित्तमिति यावत् । मृग मृगसदृशं वत्सम् ॥ ६९ ॥ ७० ॥  
 देहलक्षणे खण्डे परिच्छिन्नभागे जाता ॥ ७१ ॥ समस्तेत्यु-  
 त्सर्गः । क्वचिदन्यथात्वमपि यतो दृष्टमित्याह—जगदिति । यत्  
 यतः ॥ ७२ ॥ अत एवाज्ञादेहाः श्मशानतुल्या इति निन्दति—  
 इहेति ॥ ७३ ॥ धैर्याशमाराध्य दृढमवलम्ब्य ॥ ७४ ॥ तृण-  
 सदृशैरसैर्विषयसैर्धृति कृतार्थताबुद्धिम् ॥ ७५ ॥ मृगपोतक-  
 सदृशा अन्ये मूढा विषयतृणानि चरन्ति चेच्चरन्तुनाम ॥ ७६ ॥  
 ॥ ७७ ॥ ननु बन्धुजनैः समानशीलतया सदैवावस्थानं सुखं  
 दृष्टं तत्र को दोषस्तत्राह—अत्यल्पेति । विशेषणानुभूयत्र  
 योज्यानि ॥ ७८ ॥ ७९ ॥ न मङ्गल्यमासक्तिकर्दमे इति शेषः  
 यतस्तन्मग्ना चिन्तालक्षणा चण्डी कोपना सुदारुणा राक्षसी  
 खादतीत्यर्थः ॥ ८० ॥ अन्येन कर्मणा । यक्षेणाहंकारेण । अ-  
 न्यस्य मनसः । अन्यो जीवः । मौख्यस्य चक्रिकापरिवर्तमाना  
 परंपरा चित्रा आश्चर्यरूपेत्यर्थः ॥ ८१ ॥ सदेकवनत्वादपि

अपवित्रस्य तुच्छस्य दुर्भगस्य दुराकृतेः ।  
 देहस्यार्थं न मत्तव्यं चिन्ताचण्डी सुदारुणा ॥ ८० ॥  
 अन्येन रचितो देहो यक्षेणान्येन संश्रितः ।  
 दुःखमन्यस्य भोक्तान्यश्चित्रेयं मौख्यचक्रिका ॥ ८१ ॥  
 यथैकरूपा घनता दृषदोऽस्यात्मनस्तथा ।  
 सत्तामात्रैकसामान्यादितरस्याप्यसंभवात् ॥ ८२ ॥  
 यथोपलस्य घनता मानसादि तथात्मनः ।  
 सत्तामात्रादभिन्नत्वादभावादस्य संस्थितेः ॥ ८३ ॥  
 यथोपलस्योपलता घटस्य घटता यथा ।  
 सत्तामात्रादभिन्नैव मानसादि तथात्मनः ॥ ८४ ॥  
 अत्रेमामपरां दृष्टिं महामोहविनाशिनीम् ।  
 शृणु या कथिता पूर्वं मम कैलासकन्दरे ॥ ८५ ॥  
 संसारदुःखशान्त्यर्थं देवेनार्थेन्दुमौलिना ।  
 अस्तीन्दुकरसंभारभासुरः पारगो दिवः ॥ ८६ ॥  
 कैलासो नाम शैलेन्द्रो गौरीरमणमन्दिरम् ।  
 तत्रास्ते भगवान्देवो हरश्चन्द्रकलाधरः ॥ ८७ ॥  
 तं पूजयन्महादेवं तस्मिन्नेव गिरौ पुरा ।  
 कदाचिदवसं गङ्गातटे विरचिताश्रमः ॥ ८८ ॥  
 तयोर्यं तापसाचारं चिराय रचितस्थितिः ।  
 सिद्धसंघातवलितः कृतशास्त्रार्थसंग्रहः ॥ ८९ ॥  
 पुष्पार्थं स्यूतपुटिकः पुस्तकव्यूहसंग्रही ।  
 एवंगुणविशिष्टस्य कैलासवनकुञ्जके ॥ ९० ॥  
 तपः प्रचरतो राम मम कालोऽत्यवर्तत ।  
 अथैकदा कदाचित्तु बहुलस्याष्टमे दिने ॥ ९१ ॥  
 गते श्रावणपक्षस्य रात्र्यग्रे क्षयमागते ।  
 दिक्षु संशान्तरूपासु काष्ठमौनस्थितास्त्रिव ॥ ९२ ॥

नात्मनि दुःखतद्भोगभोक्तृशरीरादिरूपान्तरावकाश इत्याशये-  
 नाह—यथेत्यादित्रिभिः । इतरस्य सद्रूपेतररूपस्य सदितरत्व-  
 स्यैव असदलीकादिपदैः प्रसिद्धेरिति भावः ॥ ८२ ॥ यथैव  
 उपलस्य घनता काठिन्यं नोपलत्पृथक्सती तथा मानसं सम-  
 ष्टिव्यष्टिमनःसमूहः । आदिपदात्तत्तत्कार्यस्थूलप्रपञ्चश्च तत्कुतः ।  
 सत्तामात्रस्वभावादभिन्नत्वात्पृथक् अस्य मानसादेः संस्थितेर-  
 भावादित्यर्थः ॥ ८३ ॥ अयं च न्यायः प्रत्येकं घटतन्मानस-  
 वृत्त्यादिष्वपि योज्य इति सद्वैतमेव प्रसिद्धमित्याह—यथेति  
 ॥ ८४ ॥ अत्रास्मिन्नर्थे इमां वक्ष्यमाणमानसशिवपूजाक्षणां  
 दृष्टिं शृणु ॥ ८५ ॥ तत्रादौ कैलासवर्णनमुखेन कथां प्रस्तौति—  
 अस्तीत्यादिना । इन्दुकराणां संभारः संघात इव भासुरः ॥ ८६ ॥  
 ॥ ८७ ॥ ८८ ॥ तापसैराचर्यत इति तापसाचारः कृच्छ्रचान्द्रा-  
 यणादिस्तस्मिन्नियता स्थितिर्यस्य तथाविधः सन् ॥ ८९ ॥  
 ॥ ९० ॥ बहुलस्य कृष्णस्य श्रावणपक्षस्याष्टमे दिने ॥ ९१ ॥  
 रात्रेऽग्रे मुखे प्रदोषे पूजाजपध्यानादिना क्षयमागते सति ।  
 प्राणिसंचाराद्युपरमात्संशान्तरूपासु दिक्षु करादिचेष्टयाप्यर्थानि-



खड्गच्छेद्यान्धकारेषु कुक्षेषु गहनेषु च ।  
 एतस्मिन्नन्तरं तत्र यामार्धे प्रथमे गते ॥ ९३ ॥  
 समार्धे तनुतां नीत्वा स्थितोहं बाह्यमग्नदह् ।  
 अपश्यं कानने तेजो झटित्वेव समुत्थितम् ॥ ९४ ॥  
 शुभ्राभ्रशतसंकाशं चन्द्रबिम्बगणोपमम् ।  
 प्रकटीकृतदिक्कुञ्जं तदालोक्य मया स्मयात् ॥ ९५ ॥  
 अन्तःप्रकाशशालिन्या बुद्धिदृष्ट्यावलोकितम् ।  
 यावत्पश्यामि तं सानुं प्राप्तश्चन्द्रकलाधरः ॥ ९६ ॥  
 गौरीकरार्पितकरो नन्दिप्रोत्सारिताग्रः ।  
 शिष्यान्संबोध्य तत्रस्थान् गृहीत्वार्धं सुसंयतः ॥ ९७ ॥  
 अगमं सुमनास्तस्य दृष्टिपूतमहं पुरः ।  
 तत्र पुष्पाञ्जलिं दत्त्वा दूरादेव त्रिलोचनः ॥ ९८ ॥  
 दत्तार्घ्येण मया देवः संप्रणम्याभिवन्दितः ।  
 ततश्चन्द्रप्रभासख्या ऋज्या शीतलया तथा ॥ ९९ ॥  
 दशा सर्वातिहारिण्या चिरमस्म्यास्पदीकृतः ।  
 पुष्पसानूपविष्टाय तस्यै त्रैलोक्यसाक्षिणे ॥ १०० ॥  
 अर्घ्यं पुष्पं तथा पाद्यमभ्युपेत्यार्पितं मया ।  
 मन्दारपुष्पाञ्जलयो विकीर्णा वहवः पुरः ॥ १०१ ॥  
 नानाविधैर्नमस्कारैः स्तोत्रैश्चाभ्यर्चितः शिवः ।  
 ततो भगवती गौरी तादृश्यैव सपर्यया ॥ १०२ ॥  
 संपूजिता सखीयुक्ता गणमण्डलिका तथा ।  
 पूजान्ते पूर्णशीतांशुरस्मि शीतलया गिरा ॥ १०३ ॥  
 तत्रोपविष्टं प्रोवाच भामर्धेन्दुकलाधरः ।  
 ब्रह्मप्रशमशालिन्यः प्राप्तविश्रान्तयः परे ॥ १०४ ॥  
 कञ्चित्कल्याणकारिण्यः संविदस्ते स्थिताः पदे ।  
 कञ्चित्तपस्ते निर्विघ्नं कल्याणमनुवर्तते ॥ १०५ ॥

वेदनं काष्ठमौनव्रत तत्र स्थितास्त्रिव ॥ ९२ ॥ गहनेषु वनेषु  
 ॥ ९३ ॥ तनुतां ईषद्विहःप्रवणतामितियावत् ॥ ९४ ॥ स्म-  
 थात् विस्मयात् ॥ ९५ ॥ बहिर्दृष्ट्या अवलोकितमन्तर्विचारित-  
 मित्यर्थः । विचार्य च यावत्तं पुरस्थं शानुं प्रस्थदेशं पश्यामि  
 तावत्तत्र प्राप्त इत्यर्थः ॥ ९६ ॥ सुसंयतः सावधानः ॥ ९७ ॥  
 सुमनाः संतुष्टमनाः । पुरः पुरोदेशम् ॥ ९८ ॥ सम्यक् सा-  
 दृशं प्रणम्याभिवन्दितः स्तुतः । स्वभाग्यमहोदयं स्वस्मिन्तद-  
 नुग्रहदृष्टिपातं वर्णयति—तत इति । तथा स्वानुभूतालौकिक-  
 निरतिशयानन्दाविर्भावचमत्कारकारिण्या ॥ ९९ ॥ १०० ॥  
 अभ्युपेत्य अभिमुखं समीपे गत्वा ॥ १०१ ॥ तादृश्या शिवपू-  
 जासदृश्या रापर्यया पूजया ॥ १०२ ॥ १०३ ॥ तदाज्ञया तत्र साना-  
 नुपविष्टं माम् । तत्र कुशलप्रश्ने कर्तव्ये रावैकौशल्यपरमकाष्ठां  
 परमात्मनि चित्तविश्रान्तिमेव भगवान्प्रथममनुजिघृक्ष्या पृ-  
 च्छति—ब्रह्मन्नि ॥ १०४ ॥ संविदश्चित्तवृत्तयः । पदे पर-  
 मात्मवस्तुनि ॥ १०५ ॥ १०६ ॥ अनुनयो विनयस्तच्छा-  
 लिन्या ॥ १०७ ॥ १०८ ॥ जगत्कोशे ते प्राणिनो न सन्ति ये न  
 प्रणमन्ति । सर्वेऽपि प्रणमन्त्येवेत्यर्थः । ते देशाः प्रशस्ततमा

कञ्चित्प्राप्यमनुग्रहं कञ्चित्छाम्यन्ति भीतयः ।  
 एवंवादिनि देवेशे सर्वलोकैककारिणि ॥ १०६ ॥  
 गिरानुनयशालिन्या मयोक्तं रघुनन्दन ।  
 त्र्यक्षानुस्मृतिकल्याणवतामिह महेश्वर ॥ १०७ ॥  
 न किञ्चिदपि दुष्प्रापं न च काश्चन भीतयः ।  
 त्वदनुस्मरणानन्दपरिपूर्णितचेतसाम् ॥ १०८ ॥  
 न ते सन्ति जगत्कोशे प्रणमन्ति न ये पुनः ।  
 ते देशास्ते जनपदास्ता दिशस्ते च पर्वताः ॥ १०९ ॥  
 त्वदनुस्मरणैकान्तधियो यत्र स्थिता जनाः ।  
 फलं भूतस्य पुण्यस्य वर्तमानस्य सेचनम् ॥ ११० ॥  
 तनोति चैष्यतो बीजं त्वदनुस्मरणं प्रभो ।  
 ज्ञानामृतैककलशो धृतिज्योत्स्नानिशाकरः ॥ १११ ॥  
 अपवर्गपुरद्वारं त्वदनुस्मरणं प्रभो ।  
 त्वदनुस्मरणोदारचिन्तामणिमता मया ॥ ११२ ॥  
 सर्वासामापदां मूर्ध्नि दत्तं भूतपते पदम् ।  
 इत्युक्त्वा सुप्रसन्नं तं भगवन्तं महेश्वरम् ॥ ११३ ॥  
 अवाचं प्रणतो भूत्वा यद्राम तदिदं शृणु ।  
 भगवन्स्त्वत्प्रसादेन पूर्णा मे सकला दिशः ॥ ११४ ॥  
 किंतु पृच्छामि देवेश संदेहे तत्र निर्णयम् ।  
 ब्रूहि प्रसन्नया बुद्ध्या त्यक्तोद्वेगमनामयम् ॥ ११५ ॥  
 सर्वपापक्षयकरं सर्वकल्याणवर्धनम् ।  
 देवार्चनविधानं तत्कीदृशं भवति प्रभो ॥ ११६ ॥  
 ईश्वर उवाच ।  
 शृणु ब्रह्मविदां श्रेष्ठ देवार्चनमनुत्तमम् ।  
 वदामि मुच्यते येन कृतेन सकृदेव हि ॥ ११७ ॥  
 कञ्चित्त्रेत्सि महाबाहो देवः कः स्यादिति द्विज ।

इत्यर्थः । 'अपगवो वा अन्ये गोअश्वेभ्यः पशवो गोअश्वाः'  
 इतिवत्प्राशस्त्यलाभः ॥ १०९ ॥ भूतस्य प्राक्संचितस्य  
 पुण्यस्य वृक्षस्थानीयस्य फलं तनोति अनन्तकोटिगुणतया वि-  
 स्तारयति । वर्तमानस्यैतद्देहारभ्यस्य सेचनममृतसेकनेवाभिव-  
 र्धनं तनोति ॥ ११० ॥ एष्यतः करिष्यमाणस्य वृद्धार्थं बीजं  
 तनोति ॥ १११ ॥ ११२ ॥ सर्वासं वर्तमानानामेष्यन्तीनां  
 च ॥ ११३ ॥ पूर्णा इष्टार्थैरिति शेषः ॥ ११४ ॥ त्यक्त्वा  
 उद्वेगाधितक्षोभहेतवो यस्मिन्स्तथाविधं देवार्चनविधानं ब्रूहीति  
 परेणान्वयः ॥ ११५ ॥ ११६ ॥ पूर्णा मे सकला दिश इ-  
 त्युक्त्या वसिष्ठस्य विषयभोगाभिलाषशून्यताद्येतानात्सर्वपाप-  
 क्षयकरं रावैकल्याणवर्धनमिति विशेषणाभ्यां च सर्वानर्थनिवृ-  
 त्त्युपलक्षितनिरतिशयानन्दरूपमोक्षसाधनविषय एवायं प्रश्न इति  
 निश्चितवान्नावैज्ञः परमकारुणिक ईश्वरः सर्वभावेन प्रपन्नाय व-  
 सिष्ठाय परमपुरुषार्थसाधनं तत्त्वज्ञानमेव सर्वदेवार्चनपरमरह-  
 स्यभूतमुपदेष्टुकागः प्रतिजागीते—शृण्विति ॥ ११७ ॥ तत्र  
 वक्ष्यमाणदेवार्चनानुरूपमलौकिकदेवस्वरूपमुपदेष्टुं शिष्यस्य तद्व-  
 भुत्सां जनयन्पृच्छति—कञ्चिदिति । महाबाहो निरन्तरदेवार्च-

न देवः पुण्डरीकाक्षो न च देवस्त्रिलोचनः ॥ ११८ ॥  
 न देवः कमलोद्भूतो न देवस्त्रिदशेश्वरः ।  
 न देवः पवनो नाको नानलो न निशाकरः ॥ ११९ ॥  
 न ब्राह्मणो नावनिपो नाहं न त्वं द्विजोत्तम ।  
 न देवो देहरूपो हि न देवश्चित्तरूपधृक् ॥ १२० ॥  
 न देवः कमलारूपी नापि देवो भवेन्मतिः ।  
 अकृत्रिममनाद्यन्तं देवनं देव उच्यते ॥ १२१ ॥  
 आकारादिपरिच्छिन्ने मिते वस्तुनि तत्कुतः ।  
 अकृत्रिममनाद्यन्तं देवनं चिच्छिवं विदुः ॥ १२२ ॥  
 तदेव देवशब्देन कथ्यते तत्प्रपूजयेत् ।  
 तदेवास्ति यतः सर्वं सत्तासत्तात्मरूपधृक् ॥ १२३ ॥  
 अज्ञातशिवतत्त्वानामाकाराद्यर्चनं कृतम् ।  
 योजनाध्वन्यशक्तस्य क्रोशाध्वा परिकल्प्यते ॥ १२४ ॥  
 इयत्तादिपरिच्छिन्नं रुद्रादेः प्राप्यते फलम् ।  
 अकृत्रिममनाद्यन्तं फलमानन्द आत्मनः ॥ १२५ ॥  
 अकृत्रिमफलं त्यक्त्वा यः कृत्रिमफलं ब्रजेत् ।

नसफलीकृतबाहो इति बाहुसापेक्षबाह्यपूजामात्रशूरताद्योतनाय संवोधनम् । ननु प्रसिद्धा एव पुण्डरीकाक्षत्रिलोचनादयो देवाः किमेतावत्यपि विषये भगवान्मासनभिज्ञ संभावयतीति मन्यमानस्य वसिष्ठस्य परिच्छिन्नेषु श्रद्धाजाड्यं प्रथममपनेतुमाह—  
 न देव इत्यादिना ॥ ११८ ॥ कमलोद्भूतो ब्रह्मा । त्रिदशेश्वर इन्द्रः । निशाकरग्रहणं तत्कलाधीनशरीरकत्रयस्त्रिंशत्कोटिदेव-  
 देहोपलक्षणम् ॥ ११९ ॥ पुनर्नाहं न त्वमिति निषेधो रुद्रव-  
 सिष्ठयोस्तद्यदोदयन्ति तस्माद्रुद्राः । 'यदहं वसिष्ठोऽस्मि तत्त्वं वसिष्ठोऽसि' इत्यादिश्रुतिषु मुख्यसमष्टिप्राणताप्रसिद्धेः 'कतम एको देव इति प्राणः' इति प्राणस्यैव सर्वदेवात्मकत्वश्रुतेश्च प्राणभावेन प्राप्तदेवतात्वनिवारणार्थम् । एवं 'नैनदेवा आप्रुवन्पूर्वमशीत' इत्यादिश्रुतिषु आध्यात्मिकेषु चक्षुरादिषु देवशब्द-  
 दर्शनात् । 'त्वचे स्वाहा लोमभ्यः स्वाहा' इत्यादिमन्त्रलिङ्गाच्च देहाध्यात्मिकभावानामपि प्रसक्तं देवतात्वं वारयति—देह-  
 रूप इति ॥ १२० ॥ आध्यात्मिकप्रस्तावात्मकमलात्र देहादि-  
 शोभा । मतिग्रहणं सर्वाध्यात्मिकभावोपलक्षणार्थम् । तत्तुल्य-  
 न्यायादाधिभौतिकेष्वपि सर्वभावेष्वदेवत्वमुक्तं बोध्यम् । क-  
 स्तर्हि देवस्तमाह—अकृत्रिममिति । लुक्लुजो 'द्वितः क्रिः' 'क्रे-  
 मन्त्रियम्' इति मप् । कृत्रिमं क्रियासाध्यं तद्विलक्षणं परमार्थ-  
 देवनं निरतिशयप्रमोदश्चित्प्रकाशो देव इत्यर्थः । पुण्डरीकाक्षा-  
 दिमल्यन्ता हि चित्प्रकाशाधीनसत्तास्फूर्तिकत्वात्तस्मिन्ध्वस्ता-  
 स्तेषां चित्प्रकाशात्पृथक्करणे स्वरूपसिद्धिरैव दुर्लभा दूरे देवत्व-  
 मिति तेष्वपि सत्ताप्रकाश एवानावृतः स्फुरन्सर्वत्रैको देवस्त-  
 द्भिन्नव्यतिथिशयदेव पुण्डरीकाक्षादयोऽपि अभिभूतजाड्यत्वा-  
 द्बहिर्बन्धेन ज्वलदङ्गारा इव देवा उच्यन्ते इति न श्रुतिस्मृत्या-  
 दिवादिबहिर्बन्धोऽपीति भावः ॥ १२१ ॥ आकारादिना देशतो

त्यक्त्वा स मन्दारवनं कारञ्जं याति काननम् ॥ १२६ ॥  
 बोधः साम्यं शम इति पुष्पाण्यग्राणि तत्र च ।  
 शिवं चिन्मात्रममलं पूज्यं पूज्यविदो विदुः ॥ १२७ ॥  
 शमबोधादिभिः पुष्पैर्देव आत्मा यदर्च्यते ।  
 तत्तु देवार्चनं विद्धि नाकारार्चनमर्चनम् ॥ १२८ ॥  
 आत्मसंवित्तिरूपं तु त्यक्त्वा देवार्चनं जनाः ।  
 कृत्रिमार्चासु ये सक्ताश्चिरं क्लेशं भजन्ति ते ॥ १२९ ॥  
 ज्ञातज्ञेया हि ये सन्तो बालक्रीडोपमं च ते ।  
 आत्मध्यानादते ब्रह्मन्कुर्वन्तो देवपूजनम् ॥ १३० ॥  
 आत्मैव देवो भगवाञ्छिवः परमकारणम् ।  
 ज्ञानार्चनेनाविरतं पूजनीयः स सर्वदा ॥ १३१ ॥  
 त्वमेतच्चेतनाकाशमात्मानं जीवमव्ययम् ।  
 स्वभावं विद्धि न त्वन्यः पूज्यः पूजात्मपूजनम् ॥ १३२ ॥  
 श्रीवसिष्ठ उवाच ।  
 चेतनाकाशमात्रात्म यथा जगदिदं प्रभो ।  
 यथा तच्चेतनस्यैव जीवादित्वं तदुच्यताम् ॥ १३३ ॥

वस्तुतश्च परिच्छिन्ने मिते कालतः परिच्छिन्ने तत् देवनं कुतः ।  
 अयं भावः । दिव्य क्रीडाविजिगीषाव्यवहारयुतिस्तुतिमोदमद-  
 स्वप्रकान्तगतिष्विति दशस्वर्थेषु प्रसिद्धाद्दीव्यतेः पचाद्यचि-  
 देवशब्दव्युत्पादनात्संकोचे मानाभावान्मायिकनिरङ्कुशैश्वर्य-  
 स्वच्छन्दक्रीडाविजिगीषाव्यवहारस्तुतीनामाविद्यकमदस्वप्नेच्छाग-  
 तीनां च निर्वाहकत्वाद्दशस्वर्थेषु युतिमोदावेव मुख्यावर्थौ तौ  
 च नित्यनिरतिशयानन्दस्वप्रकाशे ब्रह्मण्येव संभवतो न परि-  
 च्छिन्नेषु जडेष्विति । अतः अकृत्रिम चिच्छिवमेव देवं तत्त्वतो  
 विदुरित्यर्थः ॥ १२२ ॥ यतः सर्वं जगज्जीवतत्संसाररूपं तत्स-  
 त्त्यैव सत्तात्मरूपधृक् न स्वत इति तदेवास्ति नान्यदित्यर्थः  
 ॥ १२३ ॥ तर्हि किं पुण्डरीकाक्षाध्याकारार्चनविधिव्यर्थ एव  
 नेत्याह—अज्ञातेति । कृतं विहितम् ॥ १२४ ॥ आत्मनस्त-  
 त्वतः साक्षात्कारान्तपूजनेन प्रसन्नादित्यर्थः ॥ १२५ ॥ कृत्रि-  
 मकामभोगानात्मपूजनात्सिद्ध्यन्तीति तदर्थं कृत्रिमपूजैव कार्य-  
 तत्राह—अकृत्रिमेति ॥ १२६ ॥ अकृत्रिमपूजने तर्हि का  
 सामग्री तामाह—बोध इति । साम्यं सर्वत्रात्मौपम्येन दर्शनम्  
 ॥ १२७ ॥ १२८ ॥ १२९ ॥ ज्ञातज्ञेया ये कदाचिदात्मध्याना-  
 दुत्थिताः सन्तः साकारदेवपूजनं कुर्वन्तश्चेदुच्यन्ते तत्ते बाल-  
 क्रीडोपमं कुर्वन्ति न कृत्रिमभोगाशयेत्यर्थः ॥ १३० ॥ १३१ ॥  
 त्वं जीवं स्वभावमकृत्रिमं अव्ययं चेतनाकाशं चिदाकाशं ब्रह्म  
 विद्धि न त्वन्यः अनात्मा पूज्यो यतो ज्ञानलक्षणमात्मपूजनमेव  
 मुख्यपूजा नान्येत्यर्थः । यथाहुः 'देहो देवालयः प्रोक्तो जीवो  
 देवः सदाशिवः । त्यजेद्ज्ञाननिर्माल्यं सोढंभावेन पूजयेत् ॥'  
 इति ॥ १३२ ॥ 'तदेवास्ति यतः सर्वं सत्तासत्तात्मरूपधृक् ।'  
 इति ब्रह्मण एव जगज्जीवतत्संसरणसत्तात्मनावस्थानमुक्तं त-  
 त्रोपपत्तिं जिज्ञासुर्वसिष्ठः पृच्छति—चेतनेति ॥ १३३ ॥

श्रीईश्वर उवाच ।

चिद्योमैव किलास्तीह पारावारविवर्जितम् ।  
सर्वत्रासंभवचेत्यं यत्कल्पान्तेऽवशिष्यते ॥ १३४ ॥  
यद्यत्स्वयं प्रकचति तस्य स्वकचनस्य तु ।  
स्वयं यत्स्पन्दितं नाम तेनेदं जगदित्यलम् ॥ १३५ ॥  
इत्येवं स्वप्नपुरवज्जगद्भाति चिदात्मकम् ।  
एवं चिद्योममात्रात्म जगदच्छं न भित्तिमत् ॥ १३६ ॥  
अत्यन्तासंभवाच्चेत्यं दृश्यं चिद्योममात्रकम् ।  
चित्त्वात्कचति सर्गादौ यत्तज्जगदिति स्मृतम् ॥ १३७ ॥  
तस्मात्स्वप्नपुराकारं यदिदं भासते जगत् ।  
तत्र चिद्योममात्रात्मन्यन्यता नाम का कुतः ॥ १३८ ॥  
चिन्मात्रमेव गिरयश्चिन्मात्रं जगदम्बरम् ।  
चिन्मात्रमात्मा जीवश्च चिन्मात्रं भूतसंततिः ॥ १३९ ॥  
चिद्योममात्रादितरत्सर्गादौ सर्ववेदने ।  
भिन्नस्वर्गे पुरे वापि किं संभवति कथ्यताम् ॥ १४० ॥  
आकाशं परमाकाशं ब्रह्माकाशं जगच्चितिः ।  
इति पर्यायनामानि तत्र पादपवुक्षवत् ॥ १४१ ॥  
एवं द्वौ स्वप्नसंकल्पमायाभिः खनुभूयते ।  
तदा किल चिदाकाशमेव भाति जगत्तथा ॥ १४२ ॥

तत्र चित्तात्तायाश्चैवानधीनत्व तावत्सर्वचेत्यप्रलयेऽयनपायात्प्र-  
सिद्धमिति तदधीनभानस्य चेत्यस्य भानान्तरमिव न सत्तान्तर-  
मपि युक्तमित्युपपत्तिमाह—चिद्योमेति । सर्वत्रेति पूर्वार्थान्वयि ।  
यद्यस्माद्धेतोः । अथवा चिद्योम सर्वत्र सर्गकालेऽपि असंभव-  
चेत्य पारादिपरिच्छेदशून्यत्वात्प्रलयकालवदित्यनुमानलक्षणात्रो-  
पपत्तिर्दिशता बोध्या ॥ १३४ ॥ कथं तर्हि जगद्रूपप्रतिभास-  
स्तत्राह—यद्यदिति । तस्यापरिच्छिन्नत्वादेव मायावरणान्तः  
असंमानान्मायिकवासनादिमार्गेण यत्स्पन्दितं स्पन्दनमिव प्र-  
सिद्धं तेनेदं जगदिति अलं भाति । तथाहि—यद्यत्सूर्यचन्द्रप्र-  
दीपेन्द्रियमनआदि स्वयं प्रकचति बहलीभूतप्रकाश भवति तस्य  
स्वकचनस्य स्वविम्बे असंमानात्स्वयं यद्विम्बाद्बहिः प्रभाकारेण  
स्पन्दितं स्पन्दनं नाम प्रसिद्धं तदेव नीलपीतादितद्विषयरूप  
जगदित्यलमत्यन्तं प्रसिद्धमित्यर्थः ॥ १३५ ॥ इति उक्तीर्या  
एवं विचित्ररूपं जगच्चिदात्मकमेव सत्स्वप्नपुरवच्चिदिव भाति  
भ्रान्त्या । एवं मनुक्तीर्या परमार्थतो विमृष्टं तु जगत्त भित्ति-  
मत् अगूर्तमच्छं चिद्योममात्रात्मैवेत्यर्थः ॥ १३६ ॥ तर्हि किं-  
चिदेव चेलाकारेण परिणतं ख पश्यति नेत्याह—अत्यन्तेति ।  
अपरिणामित्वाद्वयत्वाच्चात्यन्तासंभवाच्चेत्यमयावृतचित्स्वभावा-  
द्यदन्यथा कचति प्रथते तदेव दृश्यं जगदित्यर्थः ॥ १३७ ॥  
॥ १३८ ॥ अत एवारोपितरूपबाधेन चिन्मात्रस्वरूपं द्रष्टव्य-  
मित्याह—चिन्मात्रमेवेत्यादिना ॥ १३९ ॥ स्वर्गे ऊर्ध्वलोकेषु

यथैतत्संविदाकाशं स्वप्ने भाति जगद्वपुः ।  
तदेदं जाग्रदाख्येऽपि स्वप्ने भाति तदेव नः ॥ १४३ ॥  
यथा स्वप्नपुरे चित्त्वं वर्जयित्वेतरत्कचित् ।  
न किञ्चित्संभवत्येवं जाग्रत्येवं महाचितः ॥ १४४ ॥  
यतो न संभवत्यन्यचेत्यं किञ्चित्ततोऽखिलम् ।  
चित्तं संचेत्यमप्येतदचेत्यं सज्जगत्स्थितम् ॥ १४५ ॥  
परमाकाशकलनं त्रिजगत्स्वयमुत्थितम् ।  
स्वप्नवद्विद्धि चिद्योमि न त्वेतद्वैतवत्स्थितम् ॥ १४६ ॥  
यथा चिद्योममात्रात्म स्वप्ने घटपटादिकम् ।  
सर्गादावेव सर्गोऽयं तथा चिद्योममात्रकम् ॥ १४७ ॥  
शुद्धसंविच्छिन्नात्त्वाद्दृतेऽन्यत्स्वप्नपत्तने ।  
यथा न विद्यते किञ्चित्तथास्मिन्भुवनत्रये ॥ १४८ ॥  
याः काश्चन दृशो ये ये भावाभावास्त्रिकालगाः ।  
सदेशकालचित्तास्तत्सर्वं चिद्योममात्रकम् ॥ १४९ ॥  
स एव देवः कथितो यः परः परमार्थतः ।  
यस्त्वं सोहमशेषं वा जगदेव च योऽखिलः ॥ १५० ॥  
सर्वस्य वस्तुजातस्य जगतोऽन्यस्य ते मम ।  
देहो हि चेतनाकाशं परमात्मैव नेतरत् ॥ १५१ ॥

पुरे खनगरे वा अपिशब्दात्पातालेषु वा चिद्विन्नं किं संभवति  
तत्कथ्यतां निरूपणकुशलैः अचितः स्वतःसत्तास्फूर्तिसत्त्वे अचि-  
त्वव्याघातात्तदभावे अलीकत्वादलीकस्य चित्तायुजीवनादर्शना-  
च्चित्तोऽसद्भवेनाचित्संबन्धाद्ययोगात्साधकान्तरस्य चाप्रसिद्धेरिति  
भावः ॥ १४० ॥ ननु 'यजति ददाति जुहोति' इत्यादिश-  
ब्दान्तरात्कर्मभेद इव चित् आकाशं जगदित्यादिनामान्तराद्भे-  
दोऽस्त्विति चेत्तत्राह—आकाशमिति । भूताकाशाव्याकृताका-  
शाद्यर्थत्रयपरत्वेनाभिप्रेतानां त्रयाणामप्याकाशशब्दानां काश्च  
दीप्ताविति धात्वर्थानुगमेन चिन्मात्रवचनत्वसंभवाद्भेदमपि ये  
गल्यर्थारस्ते ज्ञानार्था इत्यनुशासनात् 'वर्तमाने पृष्ठन्महद्बृहज्जग-  
च्छतृवच्च' इति किपि द्वित्वादिनिपातनेपि ज्ञानार्थत्वानपायाच्चि-  
त्पर्यायनामतोपपत्तेरिति भावः ॥ १४१ ॥ तदेति दर्शनाद्य-  
देत्यध्याहार्यम् । एवंरीत्या द्वौ द्वैतं स्वप्नादिभिः समं यदानुभू-  
यते तत्त्वदृशा तदेत्यर्थः ॥ १४२ ॥ १४३ ॥ द्वितीय एवं-  
शब्दोऽपिशब्दार्थः ॥ १४४ ॥ अखिलं चित्तं संचेत्यमपि ज-  
गत् अचेत्यं रान्मात्रमेव स्थितम् ॥ १४५ ॥ परमाकाशस्य  
ब्रह्मणः कलनं 'बहु स्यां प्रजायेय' इति श्रुतिदर्शित आद्यसंकल्प  
एव त्रिजगद्भूत्वा स्वयमुत्थितं द्वैतवत् द्वैतवाद्यभिमतसत्यवस्तु-  
वदित्यर्थः ॥ १४६ ॥ जगत्सामान्ये उक्तं न्यायं घटपटा-  
दिविशेषेऽपि दर्शयति—यथेत्यादिना । सर्गो घटपटादिः  
॥ १४७ ॥ १४८ ॥ १४९ ॥ स ज्ञानेन पूज्यो देवः प्रथमप्रश्नो-  
त्तरत्वेन कथितः ॥ १५० ॥ देहः पारमार्थिकस्वरूपम् ॥ १५१ ॥

संकल्पने स्वप्नपुरे शरीरं  
चिद्योमतोऽन्यन्न यथास्ति किञ्चित् ।

इत्यार्षे वासिष्ठमहाराज ! णे वात्मीकीये दे० सो० निर्वाणप्र० जगतः परमात्मन्यववर्णनं नाम एकोनविंशः सर्गः ॥ २९ ॥

### त्रिंशः सर्गः ३०

श्रीईश्वर उवाच ।

एवं सर्वमिदं विश्वं परमात्मैव केवलम् ।  
ब्रह्मैव परमाकाशमेष देवः परः स्मृतः ॥ १ ॥  
तदेतत्पूजनं श्रेयस्तस्मात्सर्वमवाप्यते ।  
तदेव सर्वभूः सर्वमिदं तस्मिन्व्यवस्थितम् ॥ २ ॥  
अकृत्रिममनाद्यन्तमद्वितीयमखण्डितम् ।  
अबहिः साधनासाध्यं सुखं तस्मादवाप्यते ॥ ३ ॥  
प्रबुद्धस्त्वं मुनिश्रेष्ठ तेनेदं तव कथ्यते ।  
नातिदेवार्चने योग्यः पुष्पधूपचयो महान् ॥ ४ ॥  
अव्युत्पन्नधियो ये हि बालपेलवचेतसः ।  
कृत्रिमार्चामयं तेषां देवार्चनमुदाहृतम् ॥ ५ ॥  
शमबोधायभावे हि पुष्पाद्यैर्वार्चयन्ति हि ।  
मिथ्यैव कल्पितैरेवमाकारे कल्पितात्मके ॥ ६ ॥  
स्वसंकल्पकृतैः कृत्वा क्रमैरर्चनमाहताः ।  
बालाः संतोषमायान्ति पुष्पधूपलवार्चनैः ॥ ७ ॥

उक्तमनूद्योपसंहरति—संकल्पन इति । प्रथमादेकस्य हिरण्य-  
गर्भस्य सर्गात्प्रभृति प्रवृत्ते इहास्मिन्सर्गे तथा संकल्पनस्वप्नपुर-  
शरीरादिवदेवान्यद्रूपं नास्ति ॥ १५२ ॥ इति श्रीवासिष्ठम-  
हाराजायणतात्पर्यप्रकाशे निर्वाणप्रकरणे एकोनविंशः  
सर्गः ॥ २९ ॥

चित्तः सर्वात्मता सर्वभोक्तृभावेन संस्थितिः ।

यथा जीवदशां प्राप्ता चित्तच्छाप्स्यन्न चर्ष्यते ॥ १ ॥

‘चेतनाकाशमात्रात्म यथा सर्वमिदं प्रभो’ इति यत्त्वया पृष्ठं  
तस्येदमुत्तरं वर्णितमित्याह—एवमिति । ‘कच्चिद्वेत्ति महाबाहो  
देवः कः स्यादिति द्विज’ इति मया त्वत्पृष्ठद्वेवार्चनविधानमूलर-  
हस्यं यत्त्वां प्रति पृष्ठं तदप्येतदेवेत्याह—एष देव इति ॥ १ ॥  
परिच्छिन्नदेवार्चनं परिच्छिन्नफलमेतदर्थं तु सर्वकामावसान-  
भूमिभूमानन्दप्राप्तिकलमिति सर्वोत्कृष्टमित्याह—तदेतदिति ।  
सर्वभूः सर्वजगत्सर्गारोपाधिष्ठानम् ॥ २ ॥ तत्र बहुवित्तव्यया-  
याससाध्यताशङ्कां परिहरति—अबहिरिति । अबहिःसाधनं च  
तदसाध्यं चेति विग्रहः ॥ ३ ॥ प्रबुद्धो विवेकी मुख्याधिका-  
रीति यावत् । अतिशयितो देवः अतिदेवस्तदर्थं ॥ ४ ॥  
मूर्त्यारिरूपदेवार्चने तर्हि केऽधिकारिणस्तानाह—अव्युत्पन्नेति ।  
अतएव तदनुसूत्रमेव कृत्रिमप्रतिमादितत्सामग्री चेत्याह—कृ-  
त्रिमेति । अर्चा प्रतिमा तत्प्रचुरम् ॥ ५ ॥ तच्च शाल्योदना-  
लाभे कोदवाशनमिवेत्याह—शमेति ॥ ६ ॥ अर्चनं कृत्वा सं-

तथेह सर्गे प्रथमैकसर्गा-

न्मुने प्रभृत्यस्ति न रूपमन्यत् ॥ १५२ ॥

ससंकल्पकृतैरर्थैः कृत्वा देवार्चनं मुधा ।

यतः कुतश्चिन्मिथ्यात्म फलमात्रं नयन्ति ते ॥ ८ ॥

पुष्पधूपार्चनं ब्रह्मन्कल्पितं बालबुद्धिषु ।

यत्स्याद्ब्रवाहशां योग्यमर्चनं तद्वदाम्यहम् ॥ ९ ॥

अस्मदादिस्त्वसौ कश्चिद्देवो मतिमतांवर ।

देवस्त्रिभुवनाधारः परमात्मैव नेतरत् ॥ १० ॥

शिवः सर्वपदातीतः सर्वसंकल्पनातिगः ।

सर्वसंकल्पवर्लितो न सर्वो न च सर्वकः ॥ ११ ॥

दिक्कालाद्यनवच्छिन्नः सर्वारम्भप्रकाशकृत् ।

चिन्मात्रमूर्तिरमलो देव इत्युच्यते मुने ॥ १२ ॥

संवितासर्वकलातीता सर्वभावान्तरस्थिता ।

सर्वसत्ताप्रदा देवी सर्वसत्तापहारिणी ॥ १३ ॥

ब्रह्म ब्रह्मन्सदसतोर्मध्यं तद्देव उच्यते ।

परमात्मपराभिख्यं तत्सदोमित्युदाहृतम् ॥ १४ ॥

तोषमायान्ति प्राप्नुवन्ति ॥ ७ ॥ यतः कुतश्चित्प्रप्रायविमा-  
नाः सरःप्रभृतिसाधनान्मिथ्यात्मकमेव स्वर्गादिफलमासादयन्तीति  
मुषेयस्योपपत्तिः ॥ ८ ॥ ९ ॥ वयं आदिः कारणं यस्य  
सोऽस्मदादिरस्मत्कल्पितप्रपञ्चान्तर्गतः असौ चक्षुरादिदृश्यमूर्ति-  
रूपो देवः कश्चिदनिर्वचनीयो मायामय एवेत्यर्थः । कस्तर्हि  
पारमार्थिको देवस्तमाह—देव इति ॥ १० ॥ सर्वेभ्यो ब्रह्म-  
विष्णुर्मादिदेवेभ्योऽप्यतीतः संकल्पना मनोवृत्तयस्तदतिगः ।  
‘यतो वाचो निवर्तन्ते अप्राप्य मनसा सह’ इति श्रुतेः । यस्तु  
सर्वैर्विषयभोगसंकल्पैर्वर्लितो वेष्टितो ब्रह्मविष्णवादिपदरूपः स न  
साधनतोऽपि सर्वो न फलतोऽपि सर्वो क भोगसुखं यस्मिन्स्थ-  
थाविधः । स्वस्वकर्मोपासनतारतम्यानुसारेणैव भोगसामग्र्यास्त-  
त्फलसुखलवस्य च तत्र लाभादित्यर्थः ॥ ११ ॥ आत्मदेवस्तु  
पूजनदशायां फलदशायां च नित्यनिरतिशयपरमार्थसत्यपूर्णा-  
नन्दैकस्वभाव एवेति स एव देव इत्युक्तियोग्य इत्याह—दि-  
क्कालेति ॥ १२ ॥ १३ ॥ सदरातोर्भावाभावयोर्वैतमानतदन्य-  
कालयोर्मूर्तामूर्तयोः कारणकार्ययोर्व्यावहारिकप्रातिभासिकयोर्वा  
आन्तरालिकसाक्षिचिन्मात्ररूपत्वादिदृष्टान्तत्वाद्वा मध्यम् । पर-  
मसूर्यचन्द्राम्बिकरणज्योतिर्भ्य उत्कृष्ट आत्मैव परा सर्वावद्योतन-  
क्षमा अभिख्या प्रकाशो यस्य तत्तथाविधं सत् ओमिति पदेन  
श्रुतिषु विराडादिपादत्रयात्मकसर्वप्रपञ्चप्रविलापनेन ‘शिवमद्वैतं  
चतुर्थं मन्यन्ते स आत्मा रा विज्ञेयः’ इत्युदाहृतमित्यर्थः ॥ १४ ॥

महासत्तास्वभावेन सर्वत्र समतां गतम् ।  
 महाचिदिति संप्रोक्तं परमार्थ इति श्रुतम् ॥ १५ ॥  
 स्थितं सर्वत्र सर्वं तु लतास्वन्तर्यथा रसः ।  
 सत्तासामान्यरूपेण महासत्तात्मनापि च ॥ १६ ॥  
 यच्चित्तत्त्वमरुन्धत्या यच्चित्तत्त्वं तवानघ ।  
 यच्चित्तत्त्वं च पार्वत्या यच्चित्तत्त्वं गणेषु च ॥ १७ ॥  
 चित्तत्त्वं यन्ममेदं च चित्तत्त्वं यज्जगन्नये ।  
 तद्देव इति तत्त्वज्ञा विदुरुत्तमबुद्धयः ॥ १८ ॥  
 पादपाण्यादिमानन्यो यो वा देवः प्रकल्प्यते ।  
 संविन्मात्रादृते ब्रह्मर्त्तिक सारः किल कथ्यताम् ॥ १९ ॥  
 चिन्मात्रमेव संसारसारः सकलसारताम् ।  
 गतः स देवः सर्वोऽहं तस्मात्सर्वमवाप्यते ॥ २० ॥  
 न स दूरे स्थितो ब्रह्मन्न दुष्प्रापः स कस्यचित् ।  
 संस्थितः स सदा देहे सर्वत्रैव च खे तथा ॥ २१ ॥  
 स करोति स चाश्नाति स विभर्ति प्रयाति च ।  
 स निःश्वसिति संवेत्ता सोऽज्ञान्यज्ञानि वेत्ति च ॥ २२ ॥  
 सोऽस्यां विचित्रचेष्टायां प्रकाशिन्यां च तद्वशात् ।  
 तत्स्वरूपनिबद्धायां पुर्यामास्ते मुनीश्वर ॥ २३ ॥  
 शरीरावसथायां च चलायां तत्प्रसादतः ।  
 सोऽस्यां गहनकोशायां हृद्गुहायां गुहेश्वरः ॥ २४ ॥  
 मनःषष्ठेन्द्रियाचारसत्तातीतामलात्मनः ।  
 तस्य संव्यवहारार्थं संज्ञा चिदिति कल्पिता ॥ २५ ॥

स एष चिन्मयः सूक्ष्मः सर्वव्यापी निरञ्जनः ।  
 इमं भास्वरमाभासं करोति न करोति च ॥ २६ ॥  
 सा चिदत्यन्तविमला जगदर्थं जगत्क्रियाम् ।  
 इमां रञ्जयति प्राज्ञ रसेनेव मधुरताम् ॥ २७ ॥  
 चारवो ये चमत्काराश्चित्तस्थिति यथास्थितम् ।  
 चमत्कुर्वन्ति किल ते तेन केचिन्नभोभिधाः ॥ २८ ॥  
 केचिज्जीवाभिधानाश्च केचिच्चित्ताभिधानकाः ।  
 केचित्कलाभिधानाश्च केचिद्देशाभिधानकाः ॥ २९ ॥  
 केचित्क्रियाभिधानाश्च केचिद्रूप्याभिधानकाः ।  
 केचिद्भावविकारादिजात्यौचित्याभिधानकाः ॥ ३० ॥  
 प्रकाशाभिधानाः केचित्केचिच्छैलतमोभिधाः ।  
 अर्केन्द्राद्यभिधाः केचित्केचिद्यक्षाभिधानकाः ॥ ३१ ॥  
 निरिच्छस्वस्वभावेन वसन्तेन यथाङ्कुरः ।  
 तन्यते तद्भदेवेयं जगल्लक्ष्मीश्चिदात्मना ॥ ३२ ॥  
 चिदेवासु समग्रासु सर्वदैवैकिकैव हि ।  
 त्रैलोक्याम्भोधिसंस्थासु शरीरजलजालिका ॥ ३३ ॥  
 शरीरपङ्कजभ्रान्तमनोभ्रमरसंभृताम् ।  
 आस्वादयति संकल्पमधुसत्तां चिदीश्वरी ॥ ३४ ॥  
 ससुरासुरगन्धर्व सशैलार्णवकं जगत् ।  
 चिति स्थितं प्रवहति जलावतं जलं यथा ॥ ३५ ॥  
 बन्धचित्तमयाचारचारुचक्षुरचक्रिकम् ।  
 संसारचक्रं चिच्चक्रे भ्राम्यति भ्रमभाजनम् ॥ ३६ ॥

॥ १५ ॥ व्यवहारे सर्वत्रानुगमात्सत्तासामान्यरूपेण । सर्वबाधे  
 तु महासत्तात्मना ॥ १६ ॥ तस्यैव सर्वेषां देवतादीनामात्म-  
 त्वादपि मुख्यं देवत्वमित्याह—यदित्यादिना ॥ १७ ॥ १८ ॥  
 तस्यैव विमर्शे सर्वदेवतासारत्वाद्देवत्वमित्याह—पादेति । किं-  
 सारः स इति शेषः ॥ १९ ॥ स सर्वः पूर्णो देव एवाह न  
 परिच्छिन्न इत्यर्थः ॥ २० ॥ २१ ॥ स एव सर्वकर्ता सर्व-  
 भोक्ता चेत्याह—स करोतीत्यादिना ॥ २२ ॥ पुर्यामास्ते ।  
 ‘स एष इह प्रविष्ट आनखाप्रेभ्यः’ इति श्रुतेरिति भावः ॥ २३ ॥  
 शरीरभावसथो महागृहं यस्यास्तथाविधायाम् । गहना दुर्वि-  
 वेका अन्नमयादिबहिःकोशा यस्यास्तथाविधायाम् । हृद्बुद्धिः  
 सैव गूहतीति गुहा तस्याम् । आनन्दमयकोशगुहेश्वरः ॥ २४ ॥  
 उपदेशसंव्यवहारार्थम् ॥ २५ ॥ भास्यारोपे करोतीव तदप-  
 वादे न करोति । नित्यमानस्य कृतलाभावादित्यर्थः ॥ २६ ॥  
 रञ्जयति शोभयति । मधुर्वसन्तः ॥ २७ ॥ चमत्कारा आरोप्ये  
 सत्तास्फूर्तिप्रदानरूपाः । चिति मायाशब्दे यत्स्थित पूर्वकामक-  
 र्मवासनानुरारेण नियतं चमत्कुर्वन्त्याविर्भावयन्ति । तांश्चिच्च-  
 मत्कारानेव नामकल्पनया व्यपदिशति—केचिदित्यादिना ।  
 सर्गभेदेन नभोबहुत्वोक्तिः ॥ २८ ॥ २९ ॥ भावविकारा  
 ‘जायतेऽस्तिवर्धतेविपरिणमतेऽपक्षीयतेनश्यति’ इति यास्कोक्ताः  
 आदिपदाद्गुणभेदास्तेषां जात्या वैचित्र्येण औचित्येन च विचि-

त्राभिधानकाः ॥ ३० ॥ तानेव प्रपञ्चयति—प्रकाशेति ॥ ३१ ॥  
 चितः किं स्वभोगेच्छया जगत्सृष्टिर्नेत्याह—निरिच्छेति । तथा  
 चोक्तं श्रीमद्गौडपादाचार्यैः ‘भोगार्थं सृष्टिरित्येके क्रीडार्थमिति  
 चापरे । देवस्यैव स्वभावोऽयमाप्तकामस्य का स्पृहा ॥’ इति ।  
 नचैव ‘सोऽकामयत बहुस्यां प्रजायेय’ इत्यादिश्रुतिविरोधः ।  
 ‘अस्य महतो भूतस्य निःश्वसितमेतद्यहंवेदो यजुर्वेदः’ इत्यादि-  
 श्रुत्यन्तरे इच्छाप्रयत्नाद्यनपेक्षनिःश्वसितप्रायत्वोक्तेः ‘तदैक्षत  
 बहुस्यां प्रजायेय’ इति समानतात्पर्यकश्रुत्यन्तरानुगुण्याय वा-  
 कामयतेत्युक्तेरचेतनप्रधानादिकर्तृकताशङ्कावारणमात्रतात्पर्यक-  
 लात् । तथाच भगवतो बादरायणस्य सूत्रम् ‘कामाच्च नानुमा-  
 नापेक्षा’ इति ॥ ३२ ॥ त्रैलोक्यलक्षणानामम्भोधीनां संस्थासु  
 तात्त्विकस्थितिषु विचार्यमाणासु चिदेव शरीरं वास्तवतत्त्वं त-  
 द्रूपा जलजालिका जलसमूहस्थानीया नान्यदित्यर्थः ॥ ३३ ॥  
 तस्या मनःसंकल्पकृतभोक्तादित्रिपुटीप्रकाशकत्वमेव भोक्त्विवे-  
 काद्भोक्तृत्वमिति कल्प्यत इत्याशयेनाह—शरीरेति । ईश्वरी  
 स्वारोपितसर्वावभासनसमर्था ॥ ३४ ॥ एवं कर्तृत्वमपि तस्याः  
 स्वाध्यारोपितकारकपरिभ्रमणप्रधानमित्तत्वमेवेत्याशयेनाह—स-  
 सुरासुरेति । प्रवहति परिवर्तते ॥ ३५ ॥ बध्नातीति बन्धस्त-  
 थाविधो यश्चित्तमयः कर्तृत्वभोक्तृत्वरूप आचारस्तेन चारवश्च-  
 क्षुराश्चपलाश्च व्यष्टिजीवसंसरणचक्रिका यस्मिंस्तथाविधं जीवस-



चिच्चतुर्भुजरूपेण जघानासुरमण्डलम् ।  
 कालो जलदखण्डेन सायुधेन यथातपम् ॥ ३७ ॥  
 चित्रिनेत्रतया ब्रह्मन्वृषशीतांशुचिहया ।  
 गौरीकमलिनीवक्रपद्मपट्टपदां गता ॥ ३८ ॥  
 विष्णोः पद्मालितामेत्य चिद्ब्रह्मनाधीनमानसा ।  
 त्रयी नलिन्याः सरसीं धत्ते पैतामहीं स्थितिम् ३९ ॥  
 चित्तो ब्रह्मन्विचित्राणि शरीराणीह भूरिशः ।  
 पत्राणीव तरोर्हस्नि केयूरादिक्रियेव च ॥ ४० ॥  
 चित्समस्तसुरानीकपरिवन्दितपादया ।  
 त्रैलोक्यचूडामणितां धत्ते वासवलीलया ॥ ४१ ॥  
 चित्सुभासुरतामेत्य त्रैलोक्योदरडम्बरे ।  
 पतत्युदेति संयाति स्वात्मन्येवाग्निवारिवत् ॥ ४२ ॥  
 चिच्चन्द्रिका चतुर्दिक्षु अवभासं वितन्वती ।  
 विकासयति निःशेषभूतसत्ताकुमुद्वतीम् ॥ ४३ ॥  
 चिदर्पणमहालक्ष्मीस्त्रिजगत्प्रतिबिम्बितम् ।  
 गृह्णात्यनुग्रहेणान्तः स्वर्गममिव गर्भिणी ॥ ४४ ॥  
 चिच्चतुर्दशभूतानां मण्डलानि महान्ति च ।  
 भूतीकरोति वारिश्चीः समुद्रस्वमिवाम्बुधिः ॥ ४५ ॥  
 विचित्रालोककुसुमा घनसंकल्पपल्लवा ।  
 व्योमकेदारिकारूढा सत्तौघफलशालिनी ॥ ४६ ॥  
 जीवजालरजःपुञ्जवासनारसरञ्जिता ।  
 संवेदनत्वग्वलिता चित्तेहाकलिकाकुला ॥ ४७ ॥

मष्टि संसारचक्रं मायाशबले चिचक्रे भ्राम्यति ॥ ३६ ॥ वर्णि-  
 तलक्षणं चित एव सर्वकर्तृभोक्तृत्व विशिष्य वर्णयति—चिदि-  
 त्यादिना । कालो वर्षर्तुः सायुधेनैन्द्रधनुर्वज्रयुक्तेन जलदखण्ड-  
 वेपेणातपमिव ॥ ३७ ॥ ३८ ॥ विष्णोर्नाभिपद्मे अलितां भ्रम-  
 रत्वमिव एव प्राप्य । त्रयी वेदास्तल्लक्षणाया नलिन्याः सरसीं  
 महासरोभूतां स्थिति मूर्तिम् ॥ ३९ ॥ केयूरादीनां क्रियानि-  
 र्मितिरेव ॥ ४० ॥ चूडामणितां वन्द्यतामिति यावत् ॥ ४१ ॥  
 सुभासुरतां सूर्यादितेजोरूपताम् ॥ ४२ ॥ साक्षादपि तस्या  
 आह्लादप्रथानिमित्ततामाह—चिच्चन्द्रिकेति ॥ ४३ ॥ महती  
 लक्ष्मीः स्वच्छभास्वरतालक्षणा शोभा वैष्णवी माया वा ॥ ४४ ॥  
 चतुर्दशभुवनस्थानां भूतानाम् । भूतीकरोति सत्तां संपादयति ।  
 यथा वारिश्चीः रसशक्तिः अम्बुधिर्जलसमूहरूपा सती समुद्रस्व-  
 समुद्रस्वरूपसत्तां संपादयति तद्वत् ॥ ४५ ॥ इदानीं तामेव चितं  
 लतात्वेन रूपयति—व्योमेत्यादिना । व्योमात्र मायाकाशस्तल्ल-  
 क्षणायां केदारिकायां क्षेत्रभक्तौ रूढा हिरण्यगर्भात्मना अङ्क-  
 रिता । सत्तौघाः सर्वपदार्थसत्यतास्तल्लक्षणफलदायिनी ॥ ४६ ॥  
 संवेदनानि सविकल्पज्ञानानि । चित्तेहाश्चित्तवृत्तयः ॥ ४७ ॥ ४८ ॥  
 जडाः शैलादय एव गुल्मका मूलप्ररोहा यस्याः । विग्रहाश्चतु-  
 र्दिशरीराण्येव ग्रन्थवस्तैर्वलिता । आमूलाग्रं प्रवृत्तिप्रतानैः  
 परिवर्तिता वेष्टिता ॥ ४९ ॥ पेलवमिल्यादिविशेषणविशिष्टं

१ अत्र फलदायिनीति पाठो व्याख्यानगुणः स्यात्.

अतीतासंख्यत्रिजगत्केसरोज्ज्वलरूपिणी ।  
 अनारतस्पन्दमहाविलासोल्लासहासिनी ॥ ४८ ॥  
 सर्वर्तुपर्वपरुषा जडशैलादिगुल्मका ।  
 विग्रहग्रन्थिवलिता मूलान्तरपरिवर्तिता ॥ ४९ ॥  
 विल्लतेयं विकसिता पेलवं सदसद्रपुः ।  
 विचित्रं दृश्यकुसुमं परामर्शासहं बहु ॥ ५० ॥  
 अनयेह हि सर्वत्र च्छायाच्छमिव जन्यते ।  
 मन्यते तन्यते वस्तु गीयते क्रियतेऽपि च ॥ ५१ ॥  
 महाचित्तानया नित्यं भासन्ते भास्करादयः ।  
 देहाः स्वदन्ते च मिथस्तत्सच्चिज्जडविभ्रमैः ॥ ५२ ॥  
 चिता चावर्तवर्तिन्या सिद्धान्येव प्रनृत्यति ।  
 जगज्जालरजोलेखा तत्सत्ता दृश्यदेहिनी ॥ ५३ ॥  
 चित्सर्वं जगदारम्भमिमं प्रकटयत्यलम् ।  
 त्रैलोक्यदीपकशिखादीपो वर्णाश्रयं यथा ॥ ५४ ॥  
 चिच्चन्द्रबिम्बे विमले शशवत्प्राप्य संगमम् ।  
 सर्वत्र लक्ष्यतामेति पदार्थश्रीर्जगद्गता ॥ ५५ ॥  
 चिद्रसायनसेकेन पदार्थपटलावली ।  
 रूपमेति फलं चैव प्रावृट्सिकेव सह्यता ॥ ५६ ॥  
 चिच्छाययैव सर्वस्य जाड्यं सम्यगुदेति च ।  
 सर्वस्यास्य शरीरस्य गृहस्येव तमःस्विह ॥ ५७ ॥  
 चिच्चमत्कृतयो देहे न भवेयुरिमा यदि ।  
 त्रैलोक्यदेहास्त्यक्तवैते न स्पृशेयुः किलाकृतिम् ५८

दृश्यकुसुमं अनया जन्यत इति परेणान्वयः । सदसद्रपुर्नित्यस्य  
 परामर्शासहमित्युपपत्तिः ॥ ५० ॥ छाया चन्द्रादिकान्तिरि-  
 वाच्छं स्फुट दृश्यकुसुमम् । मन्यते अभिमानविषयीक्रियते ।  
 तन्यते विस्तार्यते ॥ ५१ ॥ तस्याश्रितः सत् सत्यं चित् चेत-  
 नम् । जडं चेत्यविवेकप्रयुक्तैर्भोक्तृभोग्यताविभ्रमैर्देहपयोर्देहा  
 वस्तुतोऽमङ्गलरूपा अपि मिथः स्वदन्ते प्रीतिविषया भवन्ति  
 ॥ ५२ ॥ आवर्तो वात्यावर्तस्तद्वर्तिन्या चित्तैव सिद्धा तत्सतयैव  
 दृश्यदेहिनी दर्शनयोग्याकारवती जगज्जालरजोलेखा अन्या चिच्च-  
 तिरिकेव भूत्वा प्रनृत्यति ॥ ५३ ॥ त्रैलोक्यप्रकाशनदीपकशि-  
 खाभूता चित् । दीपः प्रसिद्धो वर्णाश्रयं रूपवद्भवं यथा प्रकट-  
 यति तद्वत् ॥ ५४ ॥ चिदधीनप्रकाशतामेव जगतः प्रपञ्चयति—  
 चिच्चन्द्रबिम्बे इत्यादिना ॥ ५५ ॥ ५६ ॥ ननु चिद्यदि रसा-  
 यनमिव पदार्थपटलावलीं सर्वतो व्याप्य स्फुरति तर्हि तत्र  
 जाड्यं न स्यात् । नहि सर्वतो रसादे शुकतायाः प्रसक्तिर-  
 स्तीति तत्राह—चिच्छाययैवेति । यथा पञ्चीकरणेन गृहस्यापि  
 सर्वतस्तेजोव्याप्तिसत्वात्तदन्तस्तमःप्रसक्त्यभावेऽपि तैजसभास्व-  
 रताया भूतान्तरभागेरभिभावाद्द्विरभिव्यक्तसौरालोकव्याप्तौ त-  
 त्प्रयुक्तच्छायया अन्तस्तम उदेति । तथा घटाद्यधिष्ठानचिद्भा-  
 स्वरताया अप्यध्यस्तेनाभिभावाद्द्विरभिव्यक्तसौरालोकव्याप्तौ त-  
 त्प्रयुक्तच्छायया अन्तर्जाड्यमुदेतीत्यर्थः ॥ ५७ ॥  
 तथाच यथा सौरालोकवशादेव गृहप्रासादाद्याकृतिवैचित्र्य-

चिदाकाशप्रकाशोऽस्मिन् संकल्पशिष्टधाराणि ।  
क्रियाकुलवधूदैर्हृदये स्फुरति चञ्चला ॥ ५९ ॥  
चिदालोकं विना कस्य रसनप्रे स्फुरन्नपि ।  
कथं कदा प्रकटतामेति दृष्टः क वा रसः ॥ ६० ॥  
शृण्वङ्ग स्वाङ्गशाखोऽपि कुन्तलालिलतोऽप्यलम् ।  
चिन्मज्जनं विना देहवृक्षः क इव राजते ॥ ६१ ॥  
वर्धते विलुठत्यस्ति चिच्चराचरकारिणी ।  
चिदेवास्तीतरन्नास्ति चिन्मात्रमिदमुत्थितम् ॥ ६२ ॥

श्रीवसिष्ठ उवाच ।

इत्युक्तवांस्तदा व्यक्षः सुधांशुः स्वच्छया गिरा ।  
पुनः पृष्ठो मया राम सुधांशुस्वच्छया गिरा ॥ ६३ ॥  
यदि सर्वगतदेव चिदस्येका तदात्मकः ।  
तदयं चावनिस्फारमयान्धेव न चेतति ॥ ६४ ॥  
अयं चित्त्वानपुरा भूत्वा चिद्धीनः संप्रति स्थितः ।  
इतीयं कल्पना लोके प्रत्यक्षानुभवा कथम् ॥ ६५ ॥

श्रीईश्वर उवाच ।

शृण्वेतदखिलं ब्रह्मन्यदा पृष्टं वदामि ते ।

सिद्धिस्तथा देहान्तरभिव्यक्तप्रमातृचिच्चमत्कृतिवशादेव गवाश्व-  
घटपटायाकृतिवैचित्र्यसिद्धिर्नान्येत्याह—विचमत्कृतय इति ।  
त्रैलोक्यदेहास्त्रैलोक्यान्तर्गताः साकारपदार्थाः एते छायाजाड्ये  
त्यक्ता आकृतिमाकारमपि न स्पृशेयुः साधकान्तराभावादित्यर्थः  
॥ ५८ ॥ क्रिया विहितनिषिद्धेषु प्रवृत्तिः सैव कुलवधूः ॥ ५९ ॥  
उक्तमर्थमनुभावयितुं व्यतिरेकमुखेनापि प्रसिद्धोदाहरणेषु सम-  
र्थयति—चिदालोकमिति द्वाभ्याम् । स्फुरन् संवलन् व्यापुव-  
न्नपि प्रकटतां एति यत् दृष्टः । किञ्चतत्रयेण प्रकारकालदेशानां  
निरासः ॥ ६० ॥ स्वाङ्गानि शाखाः यस्य । कुन्तलालिः केश-  
समूहो लता यस्मिन् । चिन्मज्जनं चिद्धाप्तिं विना ॥ ६१ ॥  
एवंच चिदधीनजन्मवृद्ध्यादिसर्वभावत्वाज्जगज्जलाधीनराव्यभाव-  
स्तरङ्गादिर्जलमिव चिदेव परमार्थत इति सिद्धमित्युपसंहरति—  
वर्धत इति ॥ ६२ ॥ ६३ ॥ यथेकाचिदेवास्ति तत्तर्हि तदा-  
त्मकः अयं देहो निद्रामूर्च्छामरणेषु चकारादृश्यान्तरे च अव-  
निस्फारमयी मृत् प्रचुरभूतविकारभूता अन्धा नेत्रादिहीनाभि-  
तिरिव न चेतति तत्कथमित्यर्थः ॥ ६४ ॥ तदेव स्पष्टं पुन-  
राह—अयमिति । अयं देहादिः पुरा दृश्यभावात्पूर्वं जीवनदशायां  
च चित्त्वान् चेतनावान् । 'तसौ मत्वर्थे' इति भवाज्जलाभावः ।  
भूत्वा संप्रति दृश्यमरणादिदशायां चिद्धीनः स्थित इतीयं क-  
ल्पना कथं चितोऽविनाशिस्वभावत्वादपरिणामित्वाच्च कथमपि  
जाड्यायोगादिति प्रश्नार्थः ॥ ६५ ॥ यथा तच्चेतनस्यैव जीवा-  
दिलं तदुच्यतामिति प्राक्तनप्रश्नोत्तरमनुवैव प्रश्नान्तरे वसिष्ठेन  
कृते द्वयोरप्युत्तरं सहैव वक्तुकाम ईश्वर उवाच—शृण्विति ।  
अखिलप्राक्तनप्रश्नोत्तरसहितं सर्वम् ॥ ६६ ॥ वक्ष्यमाणोपोद्घा-  
तेन प्रथमं बिम्बप्रतिबिम्बचिद्वैविध्यं देहे दर्शयति—चिदिति ।

महानयं त्वया प्रश्नः कृतो ब्रह्मविदांवर ॥ ६६ ॥  
चिदस्ति हि शरीरेह सर्वभूतमयात्मिका ।  
चलोन्मुखात्मिकैका तु निर्विकल्पा परा स्मृता ६७  
संकल्पबुद्धा सैवान्तः स्वयमान्येव संस्थिता ।  
संकल्पनेतरवरा दौःशील्यं स्त्री यथा गता ॥ ६८ ॥  
स एव हि पुमान्कोपाद्यथेहान्य इव क्षणात् ।  
भवत्येवं विकल्पाङ्गा चित्स्वरूपान्यतां गता ॥ ६९ ॥  
विकल्पकल्पिता ब्रह्मंश्चित्स्वरूपपरिच्युता ।  
जाड्यं क्रमाद्भावयन्ति प्रयाति कलनापदम् ॥ ७० ॥  
चित्स्वयं चेत्यतामेति साकाशपरमाणुताम् ।  
शब्दबीजात्मिकां पश्चाद्वाततन्मात्रगामिनी ॥ ७१ ॥  
देशकालविभागान्ता तन्मात्रबलिता क्रमात् ।  
जीवो भूत्वा भवत्याशु बुद्धिः पश्चाद्दहं मनः ॥ ७२ ॥  
मनस्त्वं समुपायाता संसारमवलम्बते ।  
चण्डालोऽस्मीति मननाच्चण्डालत्वमिव द्विजः ॥ ७३ ॥  
संकल्पिता प्रबोधेन जाड्या विश्वप्रबोधिनी ।  
शबलं रूपमासाद्य संकल्पाद्यात्यनारतम् ॥ ७४ ॥

ह किल । चलायां व्यष्टिसमष्टिबुद्धौ उन्मुखात्मिका आसक्तस्व-  
भावा । विज्ञानमयशब्दाव्यक्तमोक्तस्वभावत्वार्थः । परा कूट-  
स्यचित्तु निर्विकल्पा ॥ ६७ ॥ तस्याश्चलस्वभावत्वमिव भेदोऽप्यु-  
पाधिकृत एवेत्याशयेनाह—संकल्पेति । 'इंताहमिमास्तिस्त्रो दे-  
वता अनेन जीवेनात्मनानुप्रविश्य नामरूपे व्याकरवाणि' इति  
श्रुतिदर्शितसंकल्पेन स्वात्मानमेव जीवात्मना बुद्धा बुद्धवती ।  
'आदिकर्मणि क्तः कर्तरिच' इति कर्तरि क्तः । यथा सुशीलैव  
स्त्री स्वप्ने संकल्पित इतरो वर उपपत्तिर्यथा तथाविधा सती  
दौःशील्यं गता सती द्वितीयेव संपन्ना तद्वत् ॥ ६८ ॥ पुमान्  
मनुष्यः अन्यो राक्षस इव क्रूरो भवति तद्वत् ॥ ६९ ॥ एवं-  
रीत्या स्वरूपात्परिच्युता चित् क्रमाज्जाड्यं जडतादात्म्यं भाव-  
यन्ती सती कलनायाः सविकल्पबुद्धेः पद विषयतां प्रयाति  
स्वकल्पनयैवेत्यर्थः ॥ ७० ॥ आकाशसहितानि परमाणूनि मू-  
क्ष्मभूतानि तद्भावरूपां शब्दस्पर्शरूपरसगन्धरूपभोग्यानां बी-  
जात्मिकां चेत्यतां मायोपलक्षितचिद्विषयतां एति पश्चाद्वातत-  
न्मात्रं समष्टिप्राणभावस्तद्गामिनी भवति ॥ ७१ ॥ तथाभूता-  
यास्तस्याः पञ्चीकरणप्रयुक्तस्थूलभूतात्मकसमष्टिव्यष्टिस्थूलदेह-  
भावं तदन्तर्लिङ्गदेहे जीवभाव तत्र बुद्ध्यादिभावं च दर्शयति—  
देशेति । तन्मात्रैः सूक्ष्मभूतैः पञ्चीकरणेन बलिता संवलित  
सती सप्तद्वीपचतुर्दशलोकात्मकदेशविभागान्ता निमेषाद्विप-  
रार्थीवधिकालविभागान्ता च क्रमाद्भवति । ततस्तत्र प्राणधार-  
णाज्जीवो भूत्वा बुद्धिरहंकारो मनः अर्थाच्चित्तं च भवतीत्यर्थः  
॥ ७२ ॥ ७३ ॥ ब्रह्मविदेव अप्रबोधेनाज्ञानेन शबलं रूपमा-  
साद्य देहजीवाकारेण संकल्पिता सती तत्प्रयुक्तजाड्येन अवि-  
श्वप्रबोधिनी असर्वज्ञा भूत्वा पुनः पुनर्भोगसंकल्पादनारतं याति

अनन्तसंकल्पमयी जाड्यसंकल्पपीवरा ।  
 चिज्जाड्यान्मोहमायाति पयः पाषाणतामिव ॥ ७५ ॥  
 ततश्चिन्तं मनोमोहो मायेति विहिताभिध्वा ।  
 जाड्यं निपुणमाश्रित्य संसारे जायते मुने ॥ ७६ ॥  
 मोहमान्द्यमुपायाता तृष्णा निगडपीडिता ।  
 कामक्रोधभयोपेता भावाभावातिपातिनी ॥ ७७ ॥  
 त्यक्तानन्तनिजाभोगा व्यवच्छेदविकारिणी ।  
 दुःखदावानलातप्ता शोकाशिवक्रुशाशया ॥ ७८ ॥  
 इयमस्मीति भावेन शून्येन विकलीकृता ।  
 देहमात्रगृहीतास्था परं दैन्यमुपागता ॥ ७९ ॥  
 मग्ना मोहमहापङ्के जीर्णैव वनदन्तिनी ।  
 भावाभावलतादोला परिलोलशरीरका ॥ ८० ॥  
 असारापारसंसारविकारव्यवहारिणी ।  
 तापोपतप्तहृदया रागतेजोत्तुरञ्जिता ॥ ८१ ॥  
 निजयूथपरिभ्रष्टा मृगीवावशतां गता ।  
 आविर्भावोदिताकारा तिरोभावेऽस्तमागता ॥ ८२ ॥  
 स्वसंकल्पोपयातासु भीता संभ्रमदृष्टिषु ।  
 पलायते वाप्यन्यासु वेतालेष्विव बालिका ॥ ८३ ॥  
 उग्रीव मधुरं बिन्दुं वाञ्छते भावितं सुखम् ।  
 अवान्तरपरिभ्रष्टा दोषादोषं पतत्यधः ॥ ८४ ॥  
 परं वैषम्यमायाति संकटात्संकटं गता ।  
 दुःखादुःखं निपतिता विपदो विपदि स्थिता ॥ ८५ ॥  
 नानानर्थगणोपेता चेष्टा परवशाशया ।

संसरति ॥ ७४ ॥ पयो जलं पाषाणतां करकात्वमिव मोहं  
 जीवताभ्रममायाति ॥ ७५ ॥ ७६ ॥ भावो विभवः । अभावो  
 दारिद्र्यं तदनुपातिनी ॥ ७७ ॥ व्यवच्छेदेषु भार्यापुत्रादिवि-  
 योगेषु शोकादिविकारिणी । शोकैरशिवैश्च क्रुशाशया कृपणा  
 ॥ ७८ ॥ इयं प्रत्यक्षदुःखमोहादिस्वभावैवाहमस्मीति भावेन  
 भ्रमेण ॥ ७९ ॥ ८० ॥ रागेण तेजसा क्रोधेन चानुरञ्जिता  
 ॥ ८१ ॥ विभवानां भूतमात्राणां वा आविर्भावे उदिताकारा  
 हृष्टा अभिव्यक्ता वा । अस्तं दैन्यं तिरोभावं वा ॥ ८२ ॥  
 ॥ ८३ ॥ यथा उग्रीकण्टकनिम्बपत्रादिषु चर्व्यमाणेषु स्ववास-  
 नाभावितं बिन्दुमल्पतरं मधुरं रसं काङ्क्षते तद्वदुःखबहुलेषु  
 विषयेषु सुखं काङ्क्षत इत्यर्थः । अथवा यथा उग्री विषमप्रांशुव-  
 प्ररुद्धवृक्षाग्रसंबद्धमधुपटलप्रसृतमधुबिन्दुलेहनवाञ्छया वृक्षमा-  
 रुक्ष्युर्गुणपत्तुरःपादोन्नयनमात्रात्स्वदेहभारेणावान्तरपरिभ्रष्टा व-  
 प्रायो विषमदेशे पतति तद्वत्पततीत्यर्थः ॥ ८४ ॥ ८५ ॥  
 नरकादिभूमिषु कष्टात्कष्टमनुप्राप्ता ॥ ८६ ॥ क्रमान्मानुष्यला-  
 भेपि बाल्यात्प्रवृत्ति व्यवहारकौशलाभ्यासाद्वैदग्ध्यात्कौशलाद्वै-  
 दग्ध्याज्जा काव्यनाटकतर्काद्यभ्यासमुपागता सती विवित्रस्य स्व-  
 न्वस्य धनगृहक्षेत्रपारिवारादेर्निर्माणे यः पराक्रमस्तत्पदेव

कष्टात्कष्टमनुप्राप्ता परितापानुतापिनी ॥ ८६ ॥  
 क्रमादावद्धवैदग्ध्याद्वैदग्ध्याज्जमुपागता ।  
 विचित्रबन्धनिर्माणपराक्रमपदं गता ॥ ८७ ॥  
 सर्वतः शङ्कते भीता प्राणात्ययमुपागता ।  
 क्षीणतोयेव शफरी विवर्तनपरायणा ॥ ८८ ॥  
 बाल्ये विवशसर्वार्था यौवने चिन्तया वृता ।  
 वार्धकेऽप्यतिदुःखार्ता मृता कर्मवशीकृता ॥ ८९ ॥  
 जायते स्वर्गनगरे नागी पातालकोटरे ।  
 आसुरी दैत्यविवरे नरस्त्री वसुधातले ॥ ९० ॥  
 राक्षसी राक्षसाधारे वानरी वनकोटरे ।  
 सिंही गिरीन्द्रशिखरे किन्नरी कुलपर्वते ॥ ९१ ॥  
 विद्याधरी देवगिरौ व्याली च वनगर्तके ।  
 लता तरौ खगी नीडे वीरुस्तानौ वने मृगी ॥ ९२ ॥  
 शेते नारायणोऽम्भोधौ ध्यानी ब्रह्मपुरेऽञ्जजः ।  
 कान्तागतो हरः शैले स्वर्गे सुरवरो हरिः ॥ ९३ ॥  
 दिनं करोति तीक्ष्णांशुर्वर्षत्यम्बुधरो जलम् ।  
 करोति श्वसनं संवित्सर्वतमहोदधम् ॥ ९४ ॥  
 ऋतुचक्रं प्रवहति सहसा कालमण्डलम् ।  
 दिनरात्रितयोपैति तेजस्तिमिरतां क्रमात् ॥ ९५ ॥  
 कचिद्वीजरसोल्लासात्कचित्पाषाणमौनिनी ।  
 कचिन्नदी रसवती कचिच्छुमुदविस्तृतिः ॥ ९६ ॥  
 कचित्फलावलीपाकैः कचित्काष्ठानलादिभिः ।  
 कचिच्छैत्यहिमद्वारि कचित्खादि न किञ्चन ॥ ९७ ॥

गता न मोक्षोपयोगिविवेकपदमित्यर्थः ॥ ८७ ॥ एवं क्रमेण  
 वयःपारं प्राप्य प्राणात्ययमुपागतासती सर्वतोभीता शङ्कते ।  
 विवर्तनं भूमौ लुठन तत्परायणा ॥ ८८ ॥ संक्षेपोक्तं प्रपञ्च-  
 यति—बाल्ये इति । विवशाः पराधीनाः सर्वे अर्था भोगा  
 यस्याः । चिन्तया वित्तविषयादिचिन्तया आधृता पिहितवि-  
 वेका ॥ ८९ ॥ कर्मगतीरेव प्रपञ्चयति—जायत इत्यादिना  
 ॥ ९० ॥ कुलपर्वते हिमवदादौ ॥ ९१ ॥ देवगिरौ मेरौ ।  
 वीरुत् गुल्मिनी ॥ ९२ ॥ नारायणादीनामपि जीवगतिषु प्रप-  
 ञ्चनं 'पदमेव हि तन्नित्यमनित्यापदिनः स्मृताः' इत्यादिशिवपु-  
 राणानुरोधात् । नारायणादिराहृष्यमुक्तजीवविषये वा योज्यम् ।  
 अथवा इत आरभ्य न जीवगतयः प्रपञ्चयन्ते किंतु चित्तेः  
 सर्वव्यापारकर्तृत्वैवेत्यदोषः । कान्तया गतः अर्धाङ्गसंगतः ॥ ९३ ॥  
 श्वसनादिपदैर्वाग्वादिव्यापारा लक्ष्यन्ते ॥ ९४ ॥ ऋतुचटितं संव-  
 त्सरचक्रम् । कालमण्डल युगमन्वन्तरादि ॥ ९५ ॥ कचिद्वृ-  
 क्षादौ बीजात्मकस्तद्वत्ताहेतू रसात्मकश्चोल्लासो यस्याः । पा-  
 षाणैर्मौनिनी निश्चला ॥ ९६ ॥ तृतीयान्तपदद्वयानन्तरमुपल-  
 क्षितेत्यध्याहार्यम् । शैत्येन हिममिवाचरते हिमत् वारिजलं  
 यस्याः । खं आकाश आदिपदाद्वायुश्च अन्यन्न किञ्चन ॥ ९७ ॥

कचिदुज्ज्वलिताकारा कचित्कष्टा शिला कचित् ।  
 कचिन्नीलाथ हरिता कचिदग्निः कचिन्मही ॥ ९८ ॥  
 सर्वात्मत्वात्सर्वगत्वात्सर्वशक्तित्वयोगतः ।  
 सर्वात्वादेवंरूपैव खाद्यच्छैव सा परा ॥ ९९ ॥  
 चिच्चिनोति यथात्मानं येन यत्र यदा यदा ।  
 तत्तथानुभवस्यस्वरूपन्दाद्रीच्यादितां यथा ॥ १०० ॥  
 हंसी कौञ्ची बकी काकी सारसी तुरगी वृकी ।  
 बकी बलाका हरिणी वानरी किन्नरी शुनी ॥ १०१ ॥  
 वटिका पिङ्गली शाली मक्षिका भ्रमरी शुकी ।  
 धीः श्रीर्हीः प्रीती रतिश्च शंबरी शर्वरी शशी ॥ १०२ ॥  
 एतास्वन्यासु चान्यासु परिभ्रमति योनिषु ।  
 विवर्तमानसंसारे चलावर्ते तृणं यथा ॥ १०३ ॥  
 बिभेत्यथ स्वसंकल्पात्स्वशब्दादिव गर्दभी ।

नानया सहगन्यास्ति मुग्धावाला चलाऽवला ॥ १०४ ॥  
 एषा सा कथिता तुभ्य जीवशक्तिर्महासुने ।  
 प्राकृताचारविचारा वराकी पशुधर्मिणी ॥ १०५ ॥  
 कर्मात्मेत्यभिधां प्राप्तशोच्यास्य परमात्मनः ।  
 अनन्तं दुःखबहुलं स्वयं विभ्रममाश्रिता ॥ १०६ ॥  
 असदेवानयाक्रान्तं विनाशि सहजं मलम् ।  
 तण्डुलेनेव कर्बूकमनन्ययाऽव्यवस्थितम् ॥ १०७ ॥  
 अनन्तविभवभ्रष्टा दौर्भाग्यपरितापिनी ।  
 शोचन्ती प्राप्य जीवत्वं भर्तृहीनेव नायिका ॥ १०८ ॥  
 जडगतेरवलोक्य शक्ततां  
 निजपदस्मरणेन विनेह चित् ।  
 ब्रजति कष्टमध्यःपतना यया  
 यदरघट्टघटीघनपीठवत् ॥ १०९ ॥

इत्यार्षे वासिष्ठमहारामायणे वाल्मीकीये दे० मो० निर्वाणप्रकरणे शिवपूजोपाख्याने चेलोन्मुखचिद्विचारो नाम त्रिंशः सर्गः ॥ ३० ॥

### एकत्रिंशः सर्गः ३१

श्रीईश्वर उवाच ।

चिनोत्यलीकमेवैवं स दुःखासीति भावनात् ।  
 चित्स्वप्नश्रीबतामोहपतिता संभ्रमे यथा ॥ १ ॥  
 अमृतापि मृतासीति विपर्यस्तमतिर्वधूः ।  
 यथा रोदित्यनष्टैव नष्टासीति तथैव चित् ॥ २ ॥  
 अकारणं विपर्यस्ता मतिभ्रान्तमपि स्थिरम् ।  
 यथा जगत्पश्यतीदं तथाहंता भ्रमाच्चिति ॥ ३ ॥

चित्तं हि कारणं त्वस्याः संसारानुभवे चित्ते ।  
 न च तत्कारणं किञ्चिच्चित्तान्यत्वात्संभवात् ॥ ४ ॥  
 एवं हि कारणाभावाच्चेत्यस्यासंभवादिति ।  
 नासौ चित्तं ततश्चेत्यं यत्ततश्चेत्यते यया ॥ ५ ॥  
 न दृश्यदर्शनद्रष्टृरूपं तैलमिवोपले ।  
 न कर्तृकर्मकरणं दृशीन्दाविव कृष्णता ॥ ६ ॥

कष्टा कुशकण्टकादिदुर्गमा ॥ ९८ ॥ सर्वशक्तित्वं माया तद्यो-  
 गतः । सर्वात्वादेवंरूपा जगद्रूपैव । सर्वनाम्नो वृत्तिमात्रे पुंवद्भा-  
 वश्चानन्दसत्त्वान्न कृतः । परमार्थतस्तु खाद्यच्छैव सा चिदि-  
 त्यर्थः ॥ ९९ ॥ चित् आत्मानं स्वं येन भावेन यत्र यथा  
 चिनोति विवर्तेनोपचर्य नयति तथा तं भावमनुभवतीत्यर्थः  
 ॥ १०० ॥ तान् भावाभ्युनः प्रपञ्चयति—हंसीत्यादिना । पुन-  
 र्वकीग्रहणमतिदीर्घपादचञ्चुजाल्यन्तरसंग्रहार्थम् । एवं बलाकाग्र-  
 हणमप्यतिथवत्तूलकण्ठजातिग्रहणाय ॥ १०१ ॥ वटिकादयः  
 पक्षिजातिभेदाः । शाली शारिका । प्रीतीरतिरिति द्रूलोपे इति  
 दीर्घः । शम्बरी माया ॥ १०२ ॥ योनिषु देहभेदेषु ॥ १०३ ॥  
 अबला दुर्बला ॥ १०४ ॥ १०५ ॥ कर्मात्मा कर्मानुसारस्व-  
 भावा । तथाच श्रुतिः 'यथाकारी यथाचारी कथा भवति साधु-  
 कारी साधुर्भवति पापकारी पापो भवति पुण्यो वै पुण्येन क-  
 र्मिणा भवति पापः पापेन' इति ॥ १०६ ॥ अनन्यया स्वा-  
 तिरिक्तसत्तास्फूर्तिशून्यया अविव्यया अव्यवस्थितमनियतम्  
 ॥ १०७ ॥ भर्तृहीना नायिकेवानाथा स्थितेति शेषः ॥ १०८ ॥  
 हे राम, लं जडगतेरविद्यायाः शक्ततां सामर्थ्यमवलोक्य । यद्य-  
 स्माद्धेतोर्या पूर्णब्रह्मस्वभावापि चित् अरघट्टस्य घटीयन्त्रस्य  
 घटीषु प्रविष्टं घनपीठमाकाशस्तेन तुल्यं तद्वत् । निजस्य निर-

तिशयानन्दपूर्णभावस्य घनसमुद्रादिसकलजलोपलक्षितसर्वजग-  
 दन्तर्भावनसामर्थ्यस्य च स्मरणेन विना देहमात्रपरिच्छिन्नाहं  
 घटीमात्रपरिच्छिन्नमहं भोगनिमित्तपुण्यव्यये अल्पजलक्षरणे च  
 मम रिक्ततैव संपन्नेति मन्यमाना पुनःपुनः स्वपतनाय अ-  
 धोधो ब्रजति तत्कष्टमित्यर्थः ॥ १०९ ॥ इति श्रीवा-  
 सिष्ठमहारामायणतात्पर्यप्रकाशे निर्वाणप्रकरणे पूर्वार्धे त्रिं-  
 शत्तमः सर्गः ॥ ३० ॥

जीवतादिनिपेधेन सा शुद्धा चित्प्रदर्श्यते ।

मनःप्राणेन्द्रियद्वारा बहिरन्तःप्रथा यया ॥ १ ॥

एवं वर्णितप्रकारं जीवजगद्भावमलीकमसदेवाज्ञानाचिनोति  
 आरोपेण संचिनोति । स्वप्ने क्षीवता मदिरामदस्तत्कृते संमोहे  
 पतिता ॥ १ ॥ वधूसुग्धा ॥ २ ॥ आन्तं कुलालचक्रादि यथा स्थिरं  
 निश्चलं पश्यति तथा जगदपि स्थिरं पश्यति ॥ ३ ॥ तच्चित्तं  
 किञ्चिद्वस्तु न । कुतः । चित्तस्य तदन्यत्वस्य च अत्यन्तमसं-  
 भवात् । अचित्त्वे जगदन्तःपातेन तत्कल्पनाहेतुत्वायोगादि-  
 त्यर्थः ॥ ४ ॥ चित्तासत्त्वादेव तच्चेत्यजगतोऽप्यसत्त्वं सिद्धमि-  
 त्याह—एवमिति । यथा चिता चित्तं यत्ततश्चेत्यते असौ चित्  
 चित्तं तदधीनं चेत्वं न किंतु शुद्धैवेत्यर्थः ॥ ५ ॥ चित्तनि-

१ आर्षो दीर्घः

न मातृमेयमानानि नभसीव नवाङ्कुरः ।  
 न चिञ्चेतनचेत्यादि नन्दने खदिरो यथा ॥ ७ ॥  
 नाहंत्वत्वंत्वत्त्वादि पर्वतत्वमिवाम्बरे ।  
 सदेहत्वान्यदेहत्वे शङ्कत्वमिव कज्जले ॥ ८ ॥  
 नानानाना न चाप्यन्तरणाविव सुमेरवः ।  
 नच शब्दार्थशब्दश्रीर्महोपरलता यथा ॥ ९ ॥  
 नेतिनेति न चैवार्कमण्डले रजनी यथा ।  
 न वस्तुतावस्तुते च तुपारे तु यथोष्णता ॥ १० ॥  
 न शून्यताशून्यते वा शिलाकोश इव द्रुमः ।  
 शून्यताशून्यता नाम महती खड्वाखता ॥ ११ ॥  
 केवलं केवलीभावस्वच्छतैवावशिष्यते ।  
 न चित्तात्कस्यचिद्दोषाज्जातयैतदवाप्यते ॥ १२ ॥  
 तत्सर्वभावनामात्रेणानर्थः प्रकृतः स्थितः ।  
 तज्ज्ञेय्यभावनामात्रेणानर्थ उपशम्यति ॥ १३ ॥  
 तज्ज्ञेऽप्यभावनामात्रादृतेऽन्यत्रोपयुज्यते ।  
 न तृणं न च त्रैलोक्यमिति स्वायत्ततात्र या ॥ १४ ॥  
 स्वायत्त एव चैषोऽर्थो दुःसाध्यो भावनास्थितः ।

षेधादेव चिति चक्षुरादिप्रयुक्तदृश्यदर्शनद्रष्टृरूपत्रिपुटीनिषेधोऽपि सिद्ध इत्याह—नेत्यादिना । दृशि चिति ॥ ६ ॥ चिञ्चित्तवृत्ति-  
 श्वेतनस्तदाश्रयश्चेत्यानि तद्विषयाः । आदिपदान्मन्तृमतिमन्तव्य-  
 बुद्धिवोधबोद्धव्या अहंकरत्रहंकाराहंकार्याणि गृह्यन्ते ॥ ७ ॥ तत्त्वं  
 परोक्षवस्त्वन्तरलम् । आदिपदात्तदाश्रयतद्व्याप्यतत्संबन्धा गृ-  
 ह्यन्ते ॥ ८ ॥ नाना जीवभेदा अनाना प्रतिदेहमात्माभेदाभ्या-  
 साश्चापि न । अणौ अन्तः सुमेरव इव । शब्दा नामानि अर्था  
 रूपाणि तेषां शब्दश्रीः कथापि नास्ति ॥ ९ ॥ 'अथात आ-  
 देशो नेति निति' इत्यादयः शास्त्रीयसर्वदृश्यनिषेधा अपि तत्त्व-  
 प्रदर्शनपर्यन्तमेव । दृष्टे तु चित्तत्वे प्रतियोग्यप्रसिद्धेऽपि न  
 संभवन्तीत्याह—नेतीति । वस्तुतिरिक्तौ वस्तुताऽवस्तुताख्य-  
 धर्मावपि न स्तः ॥ १० ॥ शिलायाः कोशे गर्भे । खे यथा  
 प्रसिद्धा महती शून्यता अशून्यता च केवलं केवलीभावलक्षणा  
 स्वरूपस्वच्छतैव विमर्शे अवशिष्यते नाणुमात्रमपि भिन्ना तथा  
 चित्यपीति परेणान्वयः ॥ ११ ॥ ननु तर्हि हिरण्यगर्भात्मकं  
 समष्टिचित्तमेवास्याश्रितः सर्वानर्थहेतुर्दोषः । यस्मात्त एव  
 निमित्ताच्चतुर्विधशरीरेषु जातया अनया एतत्संसारदुःखमवा-  
 प्यते । नच तदस्माभिरुच्छेतुं शक्यमित्याशङ्क्याह—न चित्ता-  
 दिति । चिद्दोषाच्चित्तो दोषभूतात् कस्य हिरण्यगर्भस्य चित्ता-  
 त्रिमित्ताज्जातया एतदुःखमवाप्यत इति न किंतु तेन सृष्टा ये  
 देहेन्द्रियविषयास्तेषु सर्वेष्वहंममेति सत्या इति च भावनामा-  
 त्रेणार्थः प्रकृतः संसारलक्षणोऽनर्थः स्थित इत्यर्थः ॥ १२ ॥  
 अतएव तत्त्वज्ञे अभावनामात्रादुपशम्यतीत्याह—तज्ज्ञेपीति  
 ॥ १३ ॥ अतएव तृणमिवापवदितुं शक्योऽपि त्रैलोक्यपदार्थो  
 भावनाबलादेवातत्त्वविदां दुःसाध्यः स्थित इत्याह—न तृण-  
 मिति ॥ १४ ॥ नन्वतिसुलभो भावनात्यागः स्वतएव कुतो

यद्यज्ञ साध्यते पुंसा तत्कथं केव लभ्यते ॥ १५ ॥  
 निर्विकल्पाद्वितीया चिदासौ सकलगा सती ।  
 परमैका परा साच्छा दीपिकातेजसामपि ॥ १६ ॥  
 सैषावभासनकरी सर्वगा नित्यनिर्मला ।  
 नित्योदिता निर्मनस्का निर्विकारा निरञ्जना ॥ १७ ॥  
 घटे पटे वटे कुड्ये शकटे वानरे खरे ।  
 असुरे सागरे भूते नरे नागे च संस्थिता ॥ १८ ॥  
 साक्षिवत्तिष्ठति सती स्पन्दते न च कुत्रचित् ।  
 दीपः प्रकाशनायेव करोति न पुनः क्रियाम् ॥ १९ ॥  
 मलिनाप्यमुनैषा सा विकल्पाढ्या विकल्पिनी ।  
 जडेवाप्यजडाभासा न सर्वा सर्वगैव च ॥ २० ॥  
 निर्विकल्पा परा सूक्ष्मा चिञ्चिनोति स्वसंविदम् ।  
 वातावाताङ्गमर्मादि यथा यन्त्रादिवेष्टने ॥ २१ ॥  
 रूपालोकमनस्कारावलिता चिद्बोधतः ।  
 बोधतश्चैव भवति निद्रां सदसती यतः ॥ २२ ॥  
 सा परैव चिदत्यच्छा चिन्तामायाति चेतनात् ।  
 साधुरेव यथा साधुर्भाविता दुर्जनैषणाः ॥ २३ ॥

न सिद्ध्यति तत्राह—यद्यदिति । तृणमात्रस्यापि करप्रसारण-  
 यत्नविना लाभादर्शनादिति भावः ॥ १५ ॥ भावनामात्रत्यागे  
 परमपुरुषार्थरूपा परमार्थचित्सर्वत्र सुलभेत्याशयेन तां वर्ण-  
 यति—निर्विकल्पेत्यादिना ॥ १६ ॥ १७ ॥ १८ ॥ यथा दीपः  
 पदार्थप्रकाशनाय स्वरूपस्थितैव प्रभवति नतु कांचन क्रियां  
 करोति तद्वच्चिदपीत्यर्थः ॥ १९ ॥ एषा एवंप्रभावापि सा चित्  
 अमुना देहादिभावनेनैवाऽमलिनापि मलिना संपन्ना । एवमवि-  
 कल्पाद्यापि विकल्पिनीति सर्वत्र योज्यम् ॥ २० ॥ इदानीं  
 सर्वगतायाः सूक्ष्मतमायाश्रित एकस्मिन्देहेव आनखाग्रं  
 विशेषव्याप्तिलक्षणे उपचये युक्तिमाह—निर्विकल्पेति । निर्वि-  
 कल्पा विशेषाभिमानादिविकल्पास्पर्शिनी परा सर्वगता सूक्ष्मा  
 चित् वाते प्राणप्रधाने लिङ्गदेहे आवाता प्रतिबिम्बभावेनानु-  
 गता सती अङ्गानि हस्तपादादीनि मर्माणि हृदयादिस्थानानि  
 आदिपदाद्विसप्ततिसहस्रनाडीभेदं च व्याप्य सर्वगतां स्वसंविदं  
 तावन्मात्रे आकृष्येव चिनोति उपचयं नयति । यथा दीर्घसू-  
 क्ष्मकौशेयादितन्तुस्तर्कुयन्त्रादिसूचीवेष्टने अतिदीर्घमपि खं ता-  
 वन्मात्रे उपसंहृत्य वदराद्याकारमुपचयं नयति तद्वदित्यर्थः  
 ॥ २१ ॥ अतएव जाग्रतः पुरुषस्य चिद्वही रूपायालोकनैरन्त-  
 र्मनस्कारैश्च वलिता सती बोधतो बोधपक्षे भवति । निद्रां यतो  
 गच्छतस्तु स्वप्ने वासनामयरूपालोकमनस्कारवलिता सती अ-  
 न्तर्बोधतो बहिस्त्वबोधत इति पक्षद्वयेऽपि भवति । सुषुप्तौ  
 त्वज्ञानमात्रसाक्षित्वान्न किंचिदवेदिषमित्युत्थितस्य परामर्शाच्च  
 सदसती सत्यप्यसत्प्राया अवोधपक्ष एव भवतीत्यर्थः ॥ २२ ॥  
 सा अत्यच्छा ब्रह्मचिदेव देहाद्यात्मता चेतना तदनुकूलप्रति-  
 कूलप्राप्तिपरिहारचिन्तामायाति । यथा साधुरेव दुर्जनसंगत्या  
 चिरं चित्ते भाविते संस्कृते ऋति दुर्जनैषणाः प्राप्य असाधुर्भ-



मलेन स्वर्णमायाति ताम्रतां मलमार्जनात् ।  
 पुनः कनकतामेति यथा चित्परमा तथा ॥ २४ ॥  
 खारोपशान्त्या स्वादृशो यथैति प्रतिमास्थितिम् ।  
 तथा सर्गमिवागम्य बोधात्स्वं याति तत्पदम् ॥ २५ ॥  
 अभाववेदनादस्याः संसारः संप्रवर्तते ।  
 स्वभाववेदनादेष त्वसदेवोपशम्यति ॥ २६ ॥  
 यदा चित्त्वाञ्चिनोत्पन्नतरन्यतामसतीं तदा ।  
 अहंतामिव संप्राप्य नश्यतीवाप्यनाशिनी ॥ २७ ॥  
 ईषत्स्पन्ददाधोयाति भृगुप्रान्तात्तरोः फलम् ।  
 यथा तथैव संवित्तेरधःपातो महानिव ॥ २८ ॥  
 रूपादीनां तु सत्तैषा चित् एवामलैव चित् ।  
 द्वित्वैकत्वे त्वबोधोत्थे बोधेन विलयं गते ॥ २९ ॥  
 सत्तामात्रेण चित्तस्य बोधश्चित्तेन्द्रियादिषु ।  
 आलोकसत्तामात्रेण व्यवहारः क्रियास्विव ॥ ३० ॥  
 वातात्कनीनिकास्पन्दस्तद्दीप्तिर्दृष्टिरुच्यते ।  
 तद्वाह्यवति तद्रूपरूपबोधस्तु चित्परा ॥ ३१ ॥  
 त्वद्वाह्यतौ जडौ तुच्छौ तत्सङ्गस्पर्श उच्यते ।  
 मननं स्पर्शसंवित्तिस्तत्संवित्तिस्तु चित्परा ॥ ३२ ॥

वति तद्वदित्यर्थः ॥ २३ ॥ अतएव पुनर्ब्रह्मात्मताभाविता  
 चित्ते य ब्रह्मैव भवतीत्याशयेन दृष्टान्तमाह—मलेनेति ॥ २४ ॥  
 यथा शोभन आदर्शो दर्पणः खारोपितमलस्य मार्जनेन शान्त्या  
 प्रतिमास्थितपुनः पुनः प्रतिविम्बाभिव्यक्तियोग्यां स्थितिं स्वच्छ-  
 तामेति तद्वच्चिदप्यज्ञानाज्जडजीवभावादिसर्गमिवागम्य । ‘वा-  
 ल्यपि’ इत्यनुनासिकलोपविकल्पः । आगत्य स्थिता तत्त्वबोधात्-  
 त्कैवल्यपदं यातीत्यर्थः ॥ २५ ॥ अभावः असदज्ञानं तद्वेदनात्  
 ॥ २६ ॥ अन्यतां भेदम् । ‘उदरमन्तरं कुरुते अथ तस्य भयं  
 भवति’ इति श्रुतेरिति भावः ॥ २७ ॥ ईषत्स्पन्दाद्वन्तवियोज-  
 कप्रच्युतिमात्रात् । भृगुरिति तटं तत्प्रान्तात् । एष जीवभावः  
 ॥ २८ ॥ चित् एवेति । अध्यस्तस्याधिष्ठानव्यतिरिक्तसत्त्वाभा-  
 वादिति भावः । द्वित्वैकत्वे भेदाभेदाध्यासौ ॥ २९ ॥ चित्तस्य  
 चित्तसाक्षिणः ॥ ३० ॥ सामान्येनोक्तं विशिष्य चक्षुरादिषु  
 विभज्योपपादयंश्चित् एव सर्वत्र फलीभावं दर्शयति—वाता-  
 दित्यादिना । चित्संनिधिप्रेरिताद्वातात् व्यानवायोर्निमित्ताच्चक्षुः-  
 कनीनिकयोः स्पन्दो भवति । तस्यां स्थिता दीप्तिस्त्रैजसमिन्द्रियं  
 दृष्टिश्चक्षुरित्युच्यते । तथा कुल्याद्वारा जलमिव बाह्यं बहिःप्रा-  
 पणीयं यदन्तःकरणं तद्वति तद्व्याप्ते घटादौ तद्रूपस्य तत्समाना-  
 कारस्य रूपस्य नीलपीतादेर्घटाद्याकारस्य च यो बोधः सत्ता-  
 प्रथा सा परा चिदेवेत्यर्थः ॥ ३१ ॥ एवं सार्शनत्रिपुटीस्थ-  
 लेऽपि त्वद्वाह्यतौ जडौ तुच्छौ स्वतःसत्तास्फूर्तिंशून्यौ । अतश्चि-  
 दधीनसत्तास्फूर्तिबलादेव तयोः सङ्गः सशैन्द्रियकल्पनानिमि-  
 त्त्वास्पर्श उच्यते । तद्वारा तत्संयुक्तीतोष्णादिद्रव्येषु मननं

गन्धतन्मात्रपवनसंवन्धो गन्धसंविदः ।  
 आसां तु मनसा हीनं वेदनं परमैव चित् ॥ ३३ ॥  
 शब्दतन्मात्रश्रवणवातसङ्गान्मनोविना ।  
 सुषुप्तसदृशी संवित्परमा चिदुदाहृता ॥ ३४ ॥  
 क्रियोन्मुखत्वं संकल्पात्संकल्पो मननक्रमः ।  
 मननं चित्तकालुष्यमात्मा चिद्विर्मला भवेत् ॥ ३५ ॥  
 चित्प्रकाशात्मिका नित्या स्वात्मन्येवावसंस्थिता ।  
 इदमन्तर्जगद्धत्ते सन्निवेशं यथा शिला ॥ ३६ ॥  
 अद्वितीया दधानेदं विकारादिविवर्जितम् ।  
 नास्तमेति न चोदेति स्पन्दते नो न वर्धते ॥ ३७ ॥  
 संकल्पाज्जीवतामेत्य निःसंकल्पात्मनात्मना ।  
 चिज्जडं नो जडं भावं भावयन्ती स्वसंस्थिता ॥ ३८ ॥  
 रथस्त्वस्याश्चित्तेर्जीवो जीवस्याहंकृती रथः ।  
 अहंकृते रथो बुद्धिस्ततो बुद्धेर्मनो रथः ॥ ३९ ॥  
 मनसस्तु रथः प्राणः प्राणस्याक्षगणो रथः ।  
 अक्षौघस्य रथो देहो देहस्य स्पन्दनो रथः ॥ ४० ॥  
 स्पन्दनं कर्मसंसारे जरामरणपञ्जरम् ।  
 एवं प्रवर्तितं चक्रमिदमादिविभूतिजम् ॥ ४१ ॥

तदाकारा मनोवृत्तिः स्पर्शसंवित्तिरित्युच्यते । तत्संवित्तिस्तद्व-  
 च्छिन्ना विषयान्तत्रिपुटीप्रथा तु परा साक्षिचिदेवेत्यर्थः ॥ ३२ ॥  
 एव प्राणेन्द्रियात्मना गन्धात्मना च विभक्तस्य गन्धतन्मात्रस्य  
 नासाप्रवेशिपवनेन कृतः संवन्धो गन्धसंविदां गन्धाकारान्तः-  
 करणवृत्तीनां निमित्तत्वाद्गन्धसंविदः । आसां त्रिपुटीनां मनसा  
 हीनं विविक्तं यत्प्रथालक्षणं वेदनं सा परमा साक्षिचिदेवेत्यर्थः  
 ॥ ३३ ॥ एवं शब्दतन्मात्रस्य श्रवणेन्द्रियस्य व्यानवातस्य च  
 सङ्गादुत्पन्ना मनोवृत्तयः शब्दसंवित्तयस्तासु मनोशंविना विहाय  
 सुषुप्तसदृशी निर्विकारा या साक्षिसंवित्सा परमा चित् ।  
 एवं रासनत्रिपुटीसाक्षिचिदपि विविच्य द्रष्टव्येति भावः  
 ॥ ३४ ॥ एवं कर्मेन्द्रियप्रवृत्तिनिमित्तसंकल्पात्मकमनोवृत्ति-  
 तन्मालिन्यसाक्षितयाप्यात्मचिद्विवेचनीयेत्याह—क्रियोन्मुखत्व-  
 मिति ॥ ३५ ॥ एवं चान्तर्बहिश्च सर्वद्वैतस्फूर्तेः साक्षिचिन्मा-  
 त्मात्मकत्वे सर्वं द्वैतं तस्यामेवाध्यस्तमिति फलितमित्याह—चि-  
 दिति । यथा स्फटिकशिलास्वान्तर्गतं वनगिरिनद्यादि प्रतिवि-  
 म्बसंनिवेशं धत्ते तद्वत् ॥ ३६ ॥ विकारादिविवर्जितमिति  
 क्रियाविशेषणम् । अधिष्ठानतत्त्वात्मना विकारादिविवर्जितमिति  
 वा ॥ ३७ ॥ चित् जडं जगत् नो जडमजडं वास्तवभावं  
 भावयन्ती सती स्वयं स्वरूपे स्थिता भवतीत्यर्थः ॥ ३८ ॥  
 इदानीं चित्तो बहिःसंसरणे रथपरम्परां कल्पयन्नाह—रथ इति  
 द्वाभ्याम् ॥ ३९ ॥ स्पन्दनः कर्मेन्द्रियगणः ॥ ४० ॥ सर्वेषा-  
 मपि रथानां संसारे स्पन्दनं भ्रमणमेव कर्म साध्यमित्यर्थः ।  
 जरामरणोपलक्षिता देहा एव पञ्जराणि यत्र तथाविधं जीवस्व-  
 गदोलाचक्रं आदेर्मूलकारणस्येश्वरस्य विभूत्या मायैश्वर्येण जा-

प्रतिभासत एवात्मन्यसत्स्वप्न इवाततः ।  
 मनागपि न सत्यात्म मृगतृष्णाम्बुवत्स्थितम् ॥ ४२ ॥  
 रथस्त्वत्र स्मृतः प्राणः कल्पनाया मुनीश्वर ।  
 यत्र प्राणमरुत्तत्र मननं परितिष्ठति ॥ ४३ ॥  
 आलोकश्रीः स्थिता यत्र रूपं तत्रैव राजते ।  
 प्राणो बली स्थितो यत्र तदेव परिवेपति ॥ ४४ ॥  
 यत्रयाति वनं वात्या तदेव परिधूर्णते ।  
 मनस्याकाशसंलीने न प्राणः परिवेपति ॥ ४५ ॥  
 तेजस्यसत्तामायाते न रूपमिव राजते ।  
 प्राणे प्रशान्ते मरुति मनोन्तर्न मनागपि ॥ ४६ ॥  
 वात्यायामुपशान्तायां रजो न परिकम्पते ।  
 यत्र प्राणो मरुद्याति मनस्तत्रैव तिष्ठति ॥ ४७ ॥  
 यत्र यत्रानुसरति रथस्तत्रैव सारथिः ।  
 प्राणसंप्रेरितं चित्तं याति देशान्तरे क्षणात् ॥ ४८ ॥  
 क्षेपणोन्मुक्तपाषाण इव तत्रान्यथा क्षयि ।  
 यत्र पुष्पं तत्र गन्धो यत्राग्निस्तत्र सोष्णता ॥ ४९ ॥  
 यत्र प्राणो मरुद्याति यत्रेन्दुस्तत्र तच्छविः ।

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे मनःप्रतिपादनं नामैकात्रिंशः सर्गः ॥ ३१ ॥

### द्वात्रिंशः सर्गः ३२

श्रीईश्वर उवाच ।

मुने शृणु कथं कार्यकारिणी स्पन्दशालिनी ।

तम् ॥ ४१ ॥ मायिकत्वमेवोपपादयति—प्रतिभासत इति ॥ ४२ ॥ मनसस्तु रथः प्राण इति यदुक्तं तत्र वक्ष्यमाणार्थो-  
 पयुक्तं विशेषं वक्तुमुपपत्तिमाह—रथ इति । कल्पनाया मान-  
 सकल्पनाया निमित्तत्वादिति शेषः । तदेव दर्शयति—यत्रेत्या-  
 दिना ॥ ४३ ॥ बली सूत्ररूपत्वात्सर्वधारणचालनसमर्थः ॥ ४४ ॥  
 एवं मनसोऽपि प्राणक्रियानिमित्तत्वमस्तीति व्यतिरेकमुखेनाह—  
 मनसीति । आकाशे हादांकाशे संलीने सति ॥ ४५ ॥ रूपं  
 यथा न राजते तद्वदित्यर्थः । एवं प्राणनिरोधादपि मनो निरु-  
 ध्यत इत्याह—प्राणे इति ॥ ४६ ॥ अत एव तस्य तद्वत्त्वमु-  
 क्तमित्याह—यत्रेति ॥ ४७ ॥ ४८ ॥ क्षेपणं यन्त्रविशेषः ।  
 अन्यथा प्राणनिरोधे मनः क्षयि क्षीयत इत्यर्थः ॥ ४९ ॥  
 प्राणः समष्टिव्यष्टिरूपः । इन्दुश्चन्द्रस्तदंशभूतं मनश्च । छविश्च-  
 द्ब्रिका मनोवृत्तयश्च । अतएव चाक्षुषादिसंवेत्तिषु प्रत्येकं वा-  
 योरपि निमित्तता प्राज्ञयोपदर्शितेत्याशयेनाह—संवेत्तिरिति ।  
 सर्वोच्चैर्ध्वन्नरसप्रवेशार्थं सर्वनाडीसंस्पर्शनश्च स पवनः ॥ ५० ॥  
 चित्तमनोवदितलिङ्गशरीरात्मकै तस्मिन् प्राणकोटरे चित्तो वि-  
 म्वप्रतिविम्बभावेन द्विगुणीकरणेन स्फारतापि तत्तस्मादेवोप-  
 नेत्याह—संवेत्तीति ॥ ५१ ॥ तत्रोपपत्तिमाह—क्षुभ्यन्ती-  
 वेति । स्फुटाभिव्यक्त्या संचलन्तीव यतो लिङ्गे चिदनुभूयते

संवेत्तिः पवनस्पन्दान्नाडीसंस्पर्शनश्च सः ॥ ५० ॥  
 संवेत्तिस्फारता चित्तं मनस्तत्प्राणकोटरे ।  
 सर्वत्र विद्यते संवेद्योमस्वच्छा जडाजडे ॥ ५१ ॥  
 क्षुभ्यन्तीव तु सा प्राणस्पन्दादित्यनुभूयते ।  
 सत्तामात्रस्वरूपेण जडेषु समवस्थिता ॥ ५२ ॥  
 प्राणसंबोधिता वेत्ति वेदनात्मतया जडे ।  
 नानास्फारसमुल्लासैर्यः पूर्वं परिवल्गति ॥ ५३ ॥  
 प्राणेतीते त्वमनसः स एवाशु न वेपति ।  
 पुर्यष्टके चित्परमा स्वे मुने प्रतिविम्बति ॥ ५४ ॥  
 आदर्श एव प्रतिमा दृश्यते नोपलादिषु ।  
 मनः पुर्यष्टकं विद्धि सर्वकार्यैककारणम् ।  
 तदेव भेदैः कथितमन्यैः स्वाशयकल्पितैः ॥ ५५ ॥  
 यस्मादुदेति कलनाकुलदृश्यजालं  
 यत्तत्र च स्थितवदित्यनुभूतमुच्चैः ।  
 यस्मान्मनो विपरिवर्तति देहदृष्ट्या  
 सर्वं तु तत्परमवस्त्विति विद्धि विश्वम् ५६

चरन्ती च तनुं पुंसामुपैति परमाभिधाम् ॥ १ ॥

इत्यर्थः ॥ ५२ ॥ जडेऽपि देहे प्राणसंबोधिता सती सर्गादिवे-  
 दनात्मतया आध्यासिकचित्तादात्म्यवलेन वेत्ति । यो देहः पूर्वं  
 जीवनदशायां परिवल्गति व्यवहरति ॥ ५३ ॥ स एव न  
 वेपति न कम्पते । 'भूतान्तःकरणप्राणज्ञानकर्मेन्द्रियैर्युतम् । अ-  
 विद्याकामकर्माढ्यं लिङ्गं पुर्यष्टकं विदुः ॥' तस्मिन्पुर्यष्टके ॥ ५४ ॥  
 ननु प्राणनिमित्तो मनसि चित्प्रतिविम्ब उक्त इदानीं तु पुर्यष्टके  
 स उच्यते तत्कथं न विरोधस्तत्राह—मन इति । अन्यैराचार्यैः  
 स्वाशयकल्पितैः शिष्यबोधनोपायैः ॥ ५५ ॥ इदानीं जीवतदु-  
 पाधितद्भोग्यलक्षणस्य विश्वस्योत्पत्तिस्थितिलयेषु चिदेकरस-  
 न्मात्रब्रह्माधीनत्वात्परमार्थतो ब्रह्मैव तदित्यनुभावयन्नुपसं-  
 रति—यस्मादिति । यस्माद्धेतोस्तत्र चित्येवोदेति । यद्यस्मात्त-  
 त्रैव स्थितवत् । चकारात्तत्रैव लीयते । यस्माद्धेतोर्मन एव देह-  
 दृष्ट्या विपरिवर्तति भ्रमति । छान्दसं परस्मैपदम् । तत्तस्मा-  
 द्विधं परमवस्तु ब्रह्मैव नान्यदिति विद्ध्यित्यर्थः ॥ ५६ ॥  
 इति श्रीवासिष्ठमहारामायणतात्पर्यप्रकाशे निर्वाणप्रकरणे  
 एकत्रिंशः सर्गः ॥ ३१ ॥

विचेष्टयति देहादि यथापुर्यष्टकं गता ।

यथा देहान्तरं याति तत्सर्वमिह वर्ण्यते ॥ १ ॥

परमा चित्प्रागुक्तरीत्या पुंसां तनुं पुर्यष्टकं चरन्ती प्रविष्ट

१ 'प्राणसंबोधितो वेत्ति वेदनात्मतया जडः' इति पाठस्तदनु-

रूपो जडोपि देहः प्राणसंबोधितः सन्नित्यादिर्व्याख्यापाठश्चान्यत्र.

प्राक्तनैस्तैर्निहत्येव स्वमनोमननेहितैः ।  
 कर्मव्रातैर्विचित्रैः परिपीवरतां गतैः ॥ २ ॥  
 मनस्तया गता शक्तिः सज्जडेवागता चितेः ।  
 सा स्फुरत्यनया ब्रह्मबुचिताशक्तिभूतया ॥ ३ ॥  
 अस्याः प्रसादादिह सा चित्कलङ्कवती मुने ।  
 जगद्बन्धवर्धनगरं करोति न करोति च ॥ ४ ॥  
 चित्ताद्यसत्तया देहो मूकस्तिष्ठति कुञ्जवत् ।  
 तत्सत्तया स्फुरति नभःसंप्रेरिताश्मवत् ॥ ५ ॥  
 यथा स्फुरत्यतिजडमयोऽयस्क्रान्तसंनिधौ ।  
 तथा स्फुरति जीवोऽयं सति सर्वगते परे ॥ ६ ॥  
 सर्वस्थयात्मशक्त्यैव जीव एष स्फुरत्यलम् ।  
 मुकुरो विम्बमादत्ते द्रव्यात्मन्यस्थितादपि ॥ ७ ॥  
 प्रविस्मृतस्वभावत्वाज्जीवोऽयं जडतां गतः ।  
 मोहाद्विस्मृतभावत्वाच्छूद्रतामिव सद्भिजः ॥ ८ ॥

सती कथं कया रीत्या कार्याणि ऐहिकपारलौकिककर्मणि करोति तच्छीला । कथं च तदनुकूलदेहादिस्पन्दशालिनी सती अभिधां चलति स्नाति भुङ्क्ते यजते ब्राह्मणः क्षत्रियो देवदत्त इत्यादिशब्दाभिलाषयोग्यतां उपैति तत्सर्वं कथयामि शृण्वित्यर्थः ॥ १ ॥ देहस्पन्दे चित्प्रतिविम्बजीवचलनं हेतुस्तत्तलने च तदुपाधिपुण्यष्टकरूपमनस्तया परिणता वास्तवचित्स्वभावतिरोधात्री मायाशक्तिर्हेतुस्तस्या मनोरूपेण परिणतौ पूर्वपूर्वदेहान्तपरिणामसंचितकर्मराशिरेव हेतुः । बृहदारण्यके । 'कर्म हैव तदूवतुः कर्मैव तत्प्रशशंसुः' इति ग्रहातिग्रहरूपबन्धहेतुत्वस्य कर्मस्त्वेव व्यवस्थापनादित्याशयेनाह—प्राक्तनैरित्यादिना । शक्तिरनादिमायारूपा ब्रह्मशक्तिः । स्वावरणशक्त्या स्वाश्रयं ब्रह्म निहत्येव नास्ति न भातीति प्रतीतियोग्यता नीत्वा प्राक्तनैरनादिकालादारभ्य संचयात्परिपीवरतामतिपुष्टतां गतैर्विचित्रैर्हैर्बहुविधकामवासनान्वितैर्मनैस्तैर्मनसैरीहितैः । कायवाक्छारूपैश्च विहितनिषिद्धकर्मव्रातैर्निमित्तैर्मनस्तया पुण्यशक्त्यकमनोभावेन गता परिणता सती चितेः स्वाधिष्ठानचित्सत्तातश्चिदिव स्वस्वभावबलाज्जडेव मिश्रभावमागता भूत्वा ज्ञानकर्मव्यवहारोचिता सती स्वशक्तिभूतया अनया ज्ञानकर्मैन्द्रियादिप्रणाख्या सा माया शक्तिरेव द्रष्टृदर्शनदृश्यादिनवविधसंसाररूपेण स्फुरति नृत्यति नान्यत्किंचिदिति द्वयोरर्थः ॥ २ ॥ ३ ॥ अस्या मायाशक्तेः अविचारलक्षणाद्विचारलक्षणाच्च प्रसादात्कमात्करोति न करोति चेति संबन्धः ॥ ४ ॥ तर्हि ब्रह्मचित्संनिधानादेह एव सर्वं करोतु किं चित्तादिकल्पनया तत्राह—चित्तादीति । आदिपदान्मनोबुद्धाहंकारपरिग्रहः ॥ ५ ॥ जीवस्य प्राणकर्मैन्द्रियव्यापारेषु ब्रह्मसंनिधिमित्रेण साधारणं निमित्तमित्याह—यथेति ॥ ६ ॥ बुद्ध्यादिप्रथायां ज्ञानेन्द्रियप्रयो-

प्रविस्मृतस्वभावा हि चिच्चित्तत्वमुपागता ।  
 मोहापहतचित्तत्वात्सुमहानिव दीनताम् ॥ ९ ॥  
 जडयावशया देहो वातशक्तिसमानया ।  
 संचाल्यते तदनया वारीव व्रीचिमालया ॥ १० ॥  
 कर्मात्मना वराकेण जीवेन मनसामुना ।  
 चाल्यन्ते देहयन्त्राणि पाषाणा इव वायुना ॥ ११ ॥  
 शरीरशकटानां हि कर्षणे परमात्मना ।  
 मनःप्राणोदयौ ब्रह्मन्कृतौ कर्मकृतौ दृढौ ॥ १२ ॥  
 चिज्जडं तूरीकृत्य रूपं जीवत्वमेत्य च ।  
 मनोरथमुपारुह्य बहत्प्राणतुरंगमम् ॥ १३ ॥  
 क्वचिज्जातपदार्थत्वं क्वचिन्नष्टपदार्थताम् ।  
 क्वचिद्बहुपदार्थत्वं क्वचिदेकपदार्थताम् ॥ १४ ॥  
 गतेव भिन्नेवास्त्येवमत्यजन्ती निजं पदम् ।  
 जलतेव तरंगत्वं सैवासदसदोदिता ॥ १५ ॥

जनेषु च प्रतिविम्बार्पणेनासाधारणं निमित्तमित्याशयेनाह—सर्वस्थयेति । आत्मरूपया चिच्छक्त्यैव स्फुरति स्वपरप्रधासमर्थो भवति । ननु भौतिकत्वाद्ब्रह्मस्वभावे स्थितं जीवोपाधिभूतं लिङ्गमद्रव्यस्वभावाद्ब्रह्मणः सकाशात्कथं प्रतिविम्बमादत्ते द्रव्ये द्रव्यस्यैव प्रतिविम्बननियमदर्शनादिति चेत्तत्राह—मुकुर इति । मुकुरेण द्रव्यस्वभावे अस्थितादपि गुणक्रियाजालादेः प्रतिविम्बदानदर्शनात् द्रव्यादेव प्रतिविम्बो ग्राह्य इति नियम इत्यर्थः ॥ ७ ॥ यदि ब्रह्मप्रतिम्बो जीवस्तर्हि कथं तस्य अज्ञाननिद्रालस्यादिजाज्यानुभवः । नहि सूर्यप्रतिविम्बे अभास्वरतासंभव इत्याशङ्क्याह—प्रविस्मृतेति ॥ ८ ॥ चित्तत्वं चित्तधर्मं जाड्यमालिन्यादि । सुमहान् गाधिलवणहरिश्चन्द्रादिरिव ॥ ९ ॥ चित्तादात्म्याध्यासाच्चित्तधर्मैर्देव्यादिप्राप्तिवत्प्राणतादात्म्याध्यासात्तद्धर्मदेहसंचलनहेतुत्वमप्यस्याः सिद्धमित्याह—जडयेति । वातशक्तिः प्राणस्तत्तादात्म्यापत्त्या तत्समानतया ॥ १० ॥ कर्मात्मना उक्तीरित्या क्रियास्वभावत्वमापन्नेन मनसा मननशक्तिमता । उपाधिपारवश्याद्वाराकेणाल्यन्तदीनेन । यथा नौकास्तम्भनिबद्धदीर्घपटायुपाधिपरवशेन वायुना नौकास्थाः पाषाणा अभिमतं देशं प्रति चाल्यन्ते तद्वत् ॥ ११ ॥ मनःप्राणोदयौ मनःप्राणशक्तिकर्मकृतौ भूतौ बलीवदौ वा ॥ १२ ॥ स्वाप्रव्यवहारसाधारण्याय मनस एव रथत्वं कल्प्यं मुख्यामुख्यप्राणानां तु तुरङ्गमत्वमित्याशयेनाह—चिदिति ॥ १३ ॥ क्वचित् जाग्रत्स्वप्नयोर्जातपदार्थत्वमाविर्भूतपदार्थत्वं बहुपदार्थत्वं च । क्वचित्सुषुप्ते नष्टपदार्थतां तिरोभूतसर्वपदार्थतां अविद्यैकपदार्थतां च गते वेति परेणान्वयः ॥ १४ ॥ किं सा दुग्धं दधिभावेनेव जीवजगद्भावेन परिणामान्नष्टा नेत्याह—अस्तीति । एवं परिणतापि निजं पारमार्थिकं वपुः स्वरूपमत्यजन्ती सती केवलमूचतुरथापि तु कालेश्वराद्यभ्युपगतेषु यत्तौप्रशशंसतुः कर्म हैव तत्प्रशशंसतुरिति । ४ ग्रहाः प्राणजिह्वावाक्चक्षुःश्रोत्रमनोहस्तत्वचः । अतिग्रहा अपानरसनामरूपशब्दकामकर्मस्पर्शसंज्ञाः ।

१ पदमित्यत्र वपुरिति पाठो व्याख्यानुगुणः स्यात्. २ नृहदारण्यके पञ्चमाध्याये द्वितीये ब्राह्मणे. ३ तत्तत्र विचारावस्थायामेकान्ते स्थित्वा कर्म हैवाश्रयं पुनःपुनः कार्यकरणोपादानहेतुमूचतुः । न

उपजीव्यात्मनो रूपं परं स्फुरति वृत्तिषु ।  
 आलोकमुपजीव्येयं रूपश्रीर्दृश्यगा यथा ॥ १६ ॥  
 परमात्मनि चित्तत्वे स्थिते सति निरामये ।  
 जीवो जीवति सालोकं दीपे सति गृहं यथा ॥ १७ ॥  
 आधयो व्याधयश्चैव प्रयान्त्यस्य प्रपीनताम् ।  
 अपामिव तरङ्गत्वं वीचित्वस्येव फेनता ॥ १८ ॥  
 आधिव्याधिभिराकीर्णशरीराभ्योजपटपदः ।  
 जीवो वैषम्यमायाति तरङ्गत्वे यथा पयः ॥ १९ ॥  
 चिच्छक्तिः सर्वशक्तित्वान्नाहं चिदिति भावनात् ।  
 अत्र सैवैति वैवश्यं सूर्यो दीप्तैरिवाम्बुदैः ॥ २० ॥  
 वैवश्याच्चयवती मौढ्यान्न विन्दत्यात्मसंविदम् ।  
 घनजाड्यपराभूतः स्वाङ्गावदलनं यथा ॥ २१ ॥  
 प्राप्य चाप्यनुसंधानमस्या मोहो विनश्यति ।  
 घनमोहरतो जन्तुः स्वकार्यस्मरणं यथा ॥ २२ ॥  
 यदाङ्गसंविदां वातस्पन्दशक्तिः प्रमोषतः ।  
 न करोत्यनुसंधानं कुप्टी स्पन्दैषणं यथा ॥ २३ ॥  
 असंवित्स्पन्दतो देहे पद्मपत्रं हृदि स्थितम् ।  
 न स्फुरत्यपरामृष्टं दारुपात्रं यथा बहिः ॥ २४ ॥  
 निःस्पन्दे पद्मपत्रेऽन्तः प्राणाः शान्तिं प्रयान्त्यमी ।  
 तालवृन्ते यथाऽस्पन्दे बहिः पवनशक्तयः ॥ २५ ॥

तत्त्वदशा असन्नाप्रदिव व्यवहारदशाप्यसत्स्वप्न इव च आ  
 उदिता ईपद्विकसितेत्यर्थः ॥ १५ ॥ आत्मन्यध्यस्तत्वादेवात्म-  
 सत्तामेवोपजीव्य मनोवृत्तिप्रतिफलतात्म विद्वलेनैव मनोरूपं  
 जीवजगत्पथत इत्याह—उपजीव्येति ॥ १६ ॥ चिदेव  
 तत्त्वं पारमार्थिकं रूपं यस्य तथाविधे ॥ १७ ॥ एवं देहचेष्टा-  
 हेतुता चित उपपादिता इदानीं तस्या देहान्तरप्राप्तिप्रकारं वक्तुं  
 वैराग्याय च देहानिमित्तदुःखानि प्रपञ्चयति—आधय इत्या-  
 दिना ॥ १८ ॥ वैषम्यं दैन्यदुःखादि ॥ १९ ॥ अत्र देहे ।  
 यथा सूर्यो दीप्तैः स्वप्रकाशितैरिवाम्बुदैर्मैवैस्तिरोधानम्लानिख-  
 ण्डितत्वादिवैवश्यं द्रष्टृदृष्ट्या एति तद्वत् ॥ २० ॥ च्यवती ज्ञा-  
 नानधिकृतयोनिष्ववतरन्ती । श्यपश्यनोरिति नुमोऽभावश्छा-  
 न्दसः । यथा घनेन मदिरादिमदजाड्येन पराभूतः पुरुषः खङ्गा-  
 दिना स्वाङ्गावदलनं न विन्दति नानुसंधत्ते तद्वत् ॥ २१ ॥  
 कदा तर्हि चितो मोहो नश्यति तदाह—प्राप्येति । यथा मदा-  
 दिघनमोहरतो जन्तुः कालेन स्वकर्मस्मरणं प्राप्य निर्मोहो  
 भवति तद्वत् ॥ २२ ॥ इदानीं देहत्यागप्रकारं वक्तुमुपक्रमते—  
 यदेति । यदा वातस्य प्राणस्य स्पन्दशक्तिः अङ्गसंविदां आन-  
 खाप्राक्लिङ्गोपाधिद्वारा प्रविष्टजीवसंविदां हृदि लिङ्गस्योपसंहारेण  
 प्रमोषतो निमित्ताद्वस्त्वादादेरनुसंधानं न करोति । यथा कुप्टी  
 गलितानामहुल्यादीनां स्पन्दैषणं न करोति तद्वत् । तदा हृदि  
 स्थितं भुञ्जोपाख्याने वर्णितं पद्मपत्रं प्राणसंचारानुकूलतया  
 न स्फुरति न कम्पते इति परेणान्वयः ॥ २३ ॥ यथा यज्ञे  
 ऋत्विग्भिरपरामृष्टं दारुपात्रं न स्पन्दते तद्वत् ॥ २४ ॥

प्राणे शान्तेतरस्पशं जीवो निष्पूर्णमुकताम् ।  
 याति शान्ते नभो वायौ न दृश्यत्वं यथा रजः २६  
 विरजं विगताधारं मनो हि शिष्यते मुने ।  
 तिष्ठत्यात्मपदं लब्ध्वा जलादितरुबीजवत् ॥ २७ ॥  
 इति वैकल्यमायातैः कारणौघैः समन्ततः ।  
 पुर्यष्टके शमं याते देहः पतति निश्चलः ॥ २८ ॥  
 चिच्छेत्यचेतनामोहात्स्पन्दमायान्ति वासनाः ।  
 तदीरिता स्मरत्यन्तरन्यद्विस्मरति स्वयम् ॥ २९ ॥  
 हृत्पद्मपत्रस्फुरणात्स्फुटं पुर्यष्टकं भवेत् ।  
 हृत्पद्मयन्त्रे वहनादुद्धे पुर्यष्टकं क्षयि ॥ ३० ॥  
 देहे पुर्यष्टकं यावदस्ति तावत्स जीवति ।  
 शान्ते पुर्यष्टके देहो मृत इत्युच्यते द्विज ॥ ३१ ॥  
 विरुद्धमलसंवाधाच्छेदभेददशावशात् ।  
 न प्रस्फुरति हृत्पद्मयन्त्रमभ्यन्तरे यदा ॥ ३२ ॥  
 तदा पुर्यष्टकं शान्तिमुपैति गगने शनैः ।  
 संरोधिते वातयन्त्रे यथा पवनसंततिः ॥ ३३ ॥  
 स्वसंविच्चित्तवशाज्जीवो वैवश्यमुपगच्छति ।  
 पद्मयन्त्रं शरीरस्थं प्रवाहं याति नित्यदा ॥ ३४ ॥  
 वासना विमला येषां हृदयान्नापसर्पति ।  
 स्थिरैकरूपजीवास्ते जीवन्मुक्ताश्चिरायुषः ॥ ३५ ॥

शान्तिं तेजसि विलयम् । 'मनः प्राणे प्राणस्तेजसि' इति श्रुतः  
 ॥ २५ ॥ रूपोपाधिविलयान्निर्गलं पूर्णो नामोपाधिविलयान्मू-  
 कश्च यः कारणात्मा तद्भावं याति ॥ २६ ॥ रजोगुणप्रधानस्वा-  
 धारप्राणोपरमादेव विरजं विगताधारं च मनोपि सहैव प्राणेन  
 कारणात्मपदं लब्ध्वा तद्भावेनैव शिष्यते । तर्हि किं सर्वथा  
 गतं नेत्याह—तिष्ठतीति । जलादिभूतमात्रोपष्टब्धपाथिवतरुबी-  
 जवत्पुनर्देहाविर्भावोन्मुखं तिष्ठतीत्यर्थः ॥ २७ ॥ स एवास्या  
 देहत्याग इत्याह—इतीति ॥ २८ ॥ पुर्यष्टकस्य तर्हि केन  
 हेतुनोद्भव इति चेद्वृत्तपद्मस्पन्दात्तत्स्पन्दश्च पूर्वपूर्वभोक्तादिभाव-  
 स्मृतैः । साच वासनास्पन्दाद्वासनास्पन्दे च स्वरूपाङ्गानकृतं  
 चित्तश्रेयाकारचेतनं हेतुरिति तत्त्वोन्मुखत्वाय चित्तश्रेयाका-  
 रता प्रतिपत्तिलक्षणा बहिर्मुखतैव प्रथमं पौरुषयत्नेन निरोद्ध-  
 व्येत्याशयेनाह—चिच्छेत्यचेतनादिति ॥ २९ ॥ वहनाच्चलना-  
 द्रुद्धे निश्चले सतीति यावत् ॥ ३० ॥ ३१ ॥ परस्परविरुद्धानां  
 वातपित्तकफाख्यानां मलानां रागद्वेषादिवासनामलानां च सं-  
 बोधात् प्रकोपात् । शस्त्रादिकृतदेहच्छेदभेदादिवशाच्च । अभ्य-  
 न्तरे देहमध्ये ॥ ३२ ॥ वातयन्त्रे व्यजनादौ ॥ ३३ ॥ स्वस्य  
 संवित्तिः संकल्पस्तद्वशात् वैवश्यं मरणादिदुःखसहसम् । 'सर्वैका-  
 न्यकिंयत्तदः काले दा' इति दाप्रत्ययविधानान्नित्यदेति च्छान्दसम्  
 ॥ ३४ ॥ अतएव भोगवासनाशून्येषु तत्संकल्पाभावात् मृत्युव-  
 श्यतेत्याह—वासनेति । विमला रागादिमलरहिता ॥ ३५ ॥

१ शान्तेऽन्तरस्पशं दित्यपि पाठः.



संरुद्धे पद्मयन्त्रे हि प्राणे शान्तिमुपागते ।  
 देहः पतत्यधैर्योऽयं काष्ठलोष्टसमः क्षितौ ॥ ३६ ॥  
 यथैव व्योम मरुति लीनं पुर्यष्टकं भवेत् ।  
 तथैव तत्रैव तदा लयमेति मनो मुने ॥ ३७ ॥  
 सुचिराभ्यस्तभावं तु वासनाखचितं मनः ।  
 यत्र तत्र भ्रमत्स्वर्गनरकादि प्रपश्यति ॥ ३८ ॥  
 शरीरं शवतामेति मनोमारुतवर्जितम् ।  
 गते गृहजने दूरं गृहं संशून्यतामिव ॥ ३९ ॥  
 सर्वगा चिञ्चेतनतो जीवीभूय मनःस्थिता ।  
 पुर्यष्टकवपुर्भूत्वा सातिवाहिकदेहिनी ॥ ४० ॥  
 तन्मात्रपञ्चकं चित्तं क्रोडीकृत्य व्यवस्थिता ।  
 स्वप्नभ्रमवदाकारं भावात्स्थूलं प्रपश्यति ॥ ४१ ॥  
 दृढभावनया पश्चात्तत्रैव रसशालिनी ।  
 आतिवाहिकदेहत्वं विस्मरत्यखिलं क्षणात् ॥ ४२ ॥  
 असत्येव शरीरेऽस्मिन्कृतकत्रिमभावना ।  
 नयत्यसत्यं सत्यत्वं सत्यं चासत्यतामपि ॥ ४३ ॥  
 सर्वगा हि चिदंशेन जीवीभूयाभवन्मनः ।  
 मनः पुर्यष्टकरथमाक्रामति ततो जगत् ॥ ४४ ॥  
 पुर्यष्टकं वातमयं देहमुत्थापयत्यलम् ।

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे देहपातविचारो नाम द्वात्रिंशः सर्गः ॥ ३२ ॥

### त्रयस्त्रिंशः सर्गः ३३

श्रीवासिष्ठ उवाच ।  
 चन्द्रार्धशेखरधर चित्तत्वस्य महात्मनः ।

॥ ३६ ॥ व्योममरुति हव्योमवायौ प्राणे ॥ ३७ ॥ एवं लीनस्य  
 मनसः पुनः स्वर्गनरकादिभोजकादृष्टप्रबोधितस्य हार्दाकाशे एव  
 चक्षुष्टो वा मूर्ध्नो वा अन्येभ्यो वा शरीरदेशेभ्यो निर्गमनयम-  
 लोकादिगमनस्वर्गनरकभोगादिकं स्वकल्पनैव ननु बहिः स्वर्गा-  
 दयो नामान्ये सन्तीत्याशयेनाह—सुचिरेति । सुचिरमनादि-  
 कालादभ्यस्तस्तत्तद्भोगयोग्यशरीरादिभावो येन । यत्र तत्रेति  
 स्वर्गादेर्नियतदेशसत्त्वनिराकरणार्थम् ॥ ३८ ॥ ३९ ॥ तस्या  
 देहान्तरग्रहणक्रममाह—सर्वगेति । सर्वगा ब्रह्मचिदेव ‘अनेन  
 जीवेनात्मनानुप्रविश्य नामरूपे व्याकरवाणि’ इति श्रुत्युक्तचेत्या-  
 कारानुप्रवेशचेतनतः ॥ ४० ॥ तन्मात्राणि सूक्ष्मभूतानि तेषां  
 पञ्चानां संघातात्मकं चित्तमातिवाहिकदेहाख्यं पुर्यष्टकम् ।  
 भावात्संकल्पनात् ॥ ४१ ॥ रसशालिनी अहन्ताशक्तिमती  
 ॥ ४२ ॥ अस्मिन् उक्तलक्षणे स्थूलदेहे । असत्यं जगत्सत्यत्वं  
 नयति आरोपेण प्रापयति । सत्यं स्वीयब्रह्मभावं असत्यतां  
 नास्ति न भातीति स्वप्रतीतियोग्यताम् ॥ ४३ ॥ चित्तसंसरणे  
 क्रममाह—सर्वगेति । अंशेन बुद्धिप्रतिबिम्बितांशेन ॥ ४४ ॥  
 वातमयं सूत्रभूतप्राणप्रचुरम् । यदा उत्थापयति तदा हृदि  
 प्रविश्य स्पन्दी स्पन्दनशीलो वेतालो यस्य तथाविधः शव इव  
 जीवतीत्युच्यते जनैरित्यर्थः ॥ ४५ ॥ व्योमनि हार्दाकाशे

हृत्स्पन्दिवेताल इव जीवतीत्युच्यते तदा ॥ ४५ ॥  
 क्षीणे पुर्यष्टके चित्तं यदा व्योमनि लीयते ।  
 तदा स्फुरति देहोऽयं मृत इत्युच्यतेऽपि च ॥ ४६ ॥  
 स्वभाववशतो जीवो विस्मृत्या शक्तिमृच्छति ।  
 वैवश्यात्कालवशतः पूर्णं जर्जरतामिव ॥ ४७ ॥  
 जीवशक्त्या परामृष्टे निरुद्धे पद्मयन्त्रके ।  
 प्राणे संरोधमायाते म्रियते मानवो मुने ॥ ४८ ॥  
 यथा जातानि जातानि चान्यान्यन्यानि कालतः ।  
 वृक्षात्पर्णानि शीर्यन्ते शरीराणि तथा नृणाम् ॥ ४९ ॥  
 जायन्ते च म्रियन्ते च शरीराणि शरीरिणाम् ।  
 पादपानां च पर्णानि का तत्र परिदेवना ॥ ५० ॥  
 चिदम्बुधौ स्फुरन्त्येता देहबुद्बुदपङ्क्तयः ।  
 इतश्चान्या इतश्चान्या एतास्वास्था न धीमतः ॥ ५१ ॥  
 सर्वगापि चिदेतस्मिन्नेतसि प्रतिबिम्बति ।  
 पदार्थमन्तरादत्ते नान्यो हि मुकुरादत्ते ॥ ५२ ॥  
 चिदमलनभसि प्रयत्नरूपाः  
 परिवितते तदतन्मयाः स्फुरन्ति ।  
 कलकलमुखराः स्फुटाभिरामा  
 विविधशरीरविमोहतापनाय ॥ ५३ ॥

अनन्तस्यैकरूपस्य द्वित्वं कथमुपागतम् ॥ १ ॥

ब्रह्मणि । स्फुरति काष्ठलोष्टादिवदचेतनः स्फुटो भवति ॥ ४६ ॥  
 स्वस्याजरामरब्रह्मरूपतां विस्मृत्य जरठदेहगतामशक्तिं स्वयं  
 कृच्छति प्राप्नोति ॥ ४७ ॥ ततः पूर्ववन्म्रियत इत्याह—जीव-  
 शक्त्येति । जीवसंबन्धिन्या प्रागुक्तस्मृतिशक्त्या अपरामृष्टे अत-  
 एव चलनान्निरुद्धे सति ॥ ४८ ॥ पुनःपुनर्नाशरीरग्रहणं तत्र  
 संसरणं जरामरणान्तमेव बोध्यमित्याशयेनाह—यथेति । नृणां  
 जीवानाम् ॥ ४९ ॥ ५० ॥ ५१ ॥ उक्तमेवोपसंहर्तुमनुवदति—  
 सर्वगेति ॥ ५२ ॥ परितो वितते पूर्णं चिदमलनभसि प्रयत्न-  
 रूपाः पूर्वतनस्वीयशुभाशुभप्रयत्नपरिणतिरूपाः । अतएव सु-  
 खदुःखफलभोगे हास्यरोदनादिकलकलैः कोलाहलैर्मुखराः ।  
 तदतन्मयाश्चिदचित्प्रचुरजीवजगद्रूपाः कल्पनाः स्फुटाभिरामा  
 आपातरमणीया विविधैः शरीरैर्जननमरणादिभ्रान्त्या आत्म-  
 विमोहतापनाय स्फुरन्ति । प्रतिभासन्त इत्यर्थः ॥ ५३ ॥ इति  
 श्रीवासिष्ठमहारामायणतात्पर्यप्रकाशे निर्वाणप्रकरणे द्वा-  
 त्रिंशः सर्गः ॥ ३२ ॥

यथा जीवजगद्देहा मोहसंकलकल्पिताः ।

विचारेणैव संभाव्यास्तथा तर्कैरिहोच्यते ॥ १ ॥

सर्वगापि चिदेतस्मिन्नेतसि प्रतिबिम्बतीति यदुक्तं यच्च दृढ-  
 भावनया पश्चात्तत्रैव रसशालिनीत्याद्युक्तं तत्रोभयत्रायुपपत्तिं



कथं च तन्महादेव रुढं पर्यायसंकुलम् ।  
भवेदुःखोपघाताय प्रज्ञया विनिवारितम् ॥ २ ॥  
श्रीईश्वर उवाच ।  
सर्वशक्ति हि तद्ब्रह्म सदेकं विद्यते यदा ।  
तदा निर्मूल एवायं द्वित्वैकत्वकलोदयः ॥ ३ ॥  
सति द्वित्वे किलैकं स्यात्सत्येकत्वे द्विरूपता ।

वसिष्ठः शङ्कते—चन्द्रार्धेति द्वाभ्याम् । धरतीति धर चन्द्रार्धस्य शेखरे धर चन्द्रार्धशेखरधर । अर्धशब्दस्य षोडशतमभागनिष्ठत्वेन समांशवाचित्वाभावेनानपुंसकत्वात् ‘अर्थं नपुंसकम्’ इत्यस्याप्रवृत्तेः षष्ठीतत्पुरुषः । अनन्तस्य दिक्कालवस्तुकृतपरिच्छेदशून्यस्य एकरूपस्य सजातीयविजातीयस्वगतभेदशून्यस्य चित्तक्षणस्य तत्त्वस्य सजातीयजीवरूपं विजातीयजडजगद्रूपं च द्वित्वं कथमुपागतम् । किं खत उत परतः । नाद्यः । अविकारत्वादनवयवत्वाच्च । नापि द्वितीयः । द्वितीयस्यैवाप्रसिद्धेरिति भावः ॥ १ ॥ यदि तु निर्निमित्तमेव तदा गतमिति ब्रूषे तर्हि संकोचे मानाभावादनन्तकोटिभिस्तत्पर्यायैर्बन्धनैः संकुलं व्याप्तं चिरानुवृत्त्या रुढं तत् प्रज्ञया तत्त्वबोधेनैकत्वागन्तुकत्वाभ्यां दुर्बलतरेण कथं विनिवारितं सत् आत्यन्तिकदुःखोपघाताय भवेत् । निर्निमित्तस्यैकस्याप्युच्छेदाप्रसिद्धेः । कथंचिदेकस्योच्छेदेऽप्यन्येषामनन्तानां तादृश्यबन्धानां परिशेषात्पुनःपुनरन्यान्यनिर्निमित्तवन्धोत्पत्तेर्दुर्वारत्वाच्च । न प्रागुक्तब्रह्मशक्तिमायानिमित्तं मिथ्याभूतमेव तदिति न कश्चिदोष इति युक्तम् । साह्यागन्तुकी वा स्यात्सहजा वा । आद्येऽपि खत उत्पन्ना उत परसंबन्धाधेयेति विमर्शे अनिमोक्षानवस्थादिदोषापत्तेः । सहजाया अम्यौष्ण्यशक्तिवत्सति ब्रह्मण्यपनेतुमशक्त्या अनिमोक्षतादवस्थ्यात् । ऐकरस्यश्रुतिवैरस्यप्रसङ्गाच्च । किंच मायाशक्तर्मिथ्यात्वे अत्यन्तासत्तादसतः कार्योत्पादकत्वायोगात्स एव समुत्थितो निर्हेतुकद्वैतोत्पादवादः । सत्यत्वे ज्ञानेन निवृत्त्ययोगादनिर्मोक्षदोषानिमोक्ष इत्युभयतस्याशारब्धुः नच निष्कर्षे सत्त्वासत्त्वातिरिक्ता तृतीया विधा केनचिद्व्यवस्थापयितुं शक्या । तयैव विधया ज्ञानोत्तरमपि द्वैतस्यानिवार्यत्वात् । नहि तृतीया सा ज्ञेन प्रथमा द्वितीया वा कर्तुं शक्या । ज्ञानस्याकारकत्वादन्यस्यान्यात्मतायोगात्स्वरूपपरिवृत्त्यदर्शनात् कृतस्य नश्वरत्वापत्तेः पुनर्वन्धानिवारणादिति ॥ २ ॥ न वयं जीवजगदादिद्वैतं प्रमाणैरुपपादयितुं प्रवृत्ताः किंतु मोहादनादिकालादारभ्य भ्रान्त्या प्रसक्तं तदध्यारोपपवादस्यायमाश्रित्यापवादितुम् । तत्राध्यारोपे सर्गादौ यत्कामकर्मवासनादिनिमित्तकारणानां ब्रह्माविद्याद्युपादानकारणानां वियदादिक्रमस्य व्यष्टिसमष्टिस्थूलसूक्ष्मादिविभागकोशभेदादीनां कल्पनं तत् सर्वं स्वयमसत्यमपि सत्यवस्तुपरिचयोपायतया श्रुत्या कल्पितं परमार्थसत्यप्रयोजना-विसंवादितया इतरवादिकल्पनापेक्षया उत्कृष्टमिति श्रोतॄणां विश्वासजननाय लोकदृशैवोपपत्तिभिः शालेषु समर्थ्यते । परि-

कले द्वे अपि चिद्रूपे चिद्रूपत्वात्तदप्यसत् ॥ ४ ॥  
एकाभावादभावोऽत्र एकत्वद्वित्वयोर्द्वयोः ।  
एकं विना न द्वितीयं न द्वितीयं विनैकता ॥ ५ ॥  
कार्यकारणयोरेकसारत्वादेकरूपता ।  
फलान्तस्यापि बीजादेर्विकारादिह कल्पना ॥ ६ ॥  
चित्त्वं चेत्यविकल्पेन स्वयं स्फुरति तन्मयम् ।  
विकारादि तदेवान्तस्तत्सारत्वाच्च भिद्यते ॥ ७ ॥

चिते तु सर्वात्मके सर्वप्रतीचि तस्याद्वितीयताबोधनाय परमार्थदृष्टिमेवावलम्ब्यापोद्यत एवेति तस्मिन्नेकत्वमभ्युपेत्य तद्विरुद्धद्वित्वासंभवोद्भावनं तव स्वाभ्युपगतविरुद्धं सिद्धान्तविरुद्धं चेति कथं न पश्यसीत्याशयेन श्रीभगवान्समाधत्ते—सर्वशक्तीत्यादिना । यदा ब्रह्मव्यवहारदशा सर्वशक्तिपरमार्थदृशा तु एकं सदेव विद्यत इति व्यवस्थितं दृष्टिद्वयमङ्गीकृतं तदा द्वित्वैकत्वलक्षणायाः कलायाः सर्वशक्त्येकदेशादुदयो यस्य तथाविधस्त-  
दाक्षेपो निर्मूल एव । हि यस्माद्व्यवहारदशा अभ्यारोपः परमात्मदृशाऽपवादः । न तावद्व्यवहारदृष्ट्या । ‘यः सर्वज्ञः सर्वविद्यस्य ज्ञानमयं तपः’ इति श्रुत्युपपादितात्सर्वज्ञात्सर्वशक्तिमतो जीवजगद्वैतागमोऽनुपपन्नः । धर्मिग्राहकमानेन तस्य तत्त्वभावस्यैव निर्णयात् । ‘तदेतद्ब्रह्मापूर्वमनपरमनन्तरमबाह्यम् । यत्र नान्यत्पश्यति नान्यच्छृणोति नान्यद्विजानाति स भूमा’<sup>१</sup> । श्रुतिर्दिशितपरमार्थदृष्टिगम्ये तु न कदाचिदपि द्वित्वं तद्विरोध्येकत्वं वा प्रसक्तमिति तत्र तदनुपपत्त्युद्भावनं निर्मूलमेवेत्यर्थः ॥ ३ ॥ ननु ‘नेह नानास्ति किंचन’ ‘ननु तद्वितीयमस्ति ततोऽन्यद्विभक्तम्’ ‘विभुं चिदानन्दमरूपमद्भुतम्’ इत्यादिश्रुतिभिर्द्वित्वमेव निषिध्यते नैकत्वमित्यविरुद्धमेकत्वं कथं द्वित्वतुल्यकक्षतया निषिध्यते तत्राह—सतीति । सति प्रसिद्धे द्वित्वे तथावृत्त्ये एकत्वं कल्प्यते । सति चैकत्वे तदेवैकत्वान्तरसहितं द्वित्वमिति कल्प्यत इति परस्परसापेक्षकल्पनत्वात्तुल्यकक्षे एव ते । तत्रैकत्वलक्षणधर्मस्यापि तदतिरिक्तस्य कल्पने चिदैकरस्यव्याघात-प्रसङ्गात्तदप्यसदेवेत्यर्थः ॥ ४ ॥ ५ ॥ इदानीं व्यवहारपरमार्थदृष्ट्योरुपदेशादिव्यवहाराय मिश्रणेऽपि सत्ताद्वैतव्यक्त्यकल्पनान्न परमार्थसति व्यावहारिकसत्ता जीवजगद्वैतविरोध इत्याह—कार्येति । बीजादेः पुनः फलान्तस्य यथा स एवायमिति प्रत्यभिज्ञायमानैकत्वभावे अनुगतद्वय्ये विकारान्नानात्वकल्पना तद्वदुपपत्तेरित्यर्थः ॥ ६ ॥ यदि तु सर्वविकाराणां परमार्थसत्ताव्यतिरिक्ता व्यावहारिकसत्ता नाभ्युपेयते तदा सुतरां द्वैतं चिद्विकल्प एव फलित इति राहुशिरोद्वैतविरोधोद्भावनतुल्यस्त्वदाक्षेप इत्याशयेनाह—चित्त्वमिति । अन्तः स एव सारः परमार्थो यस्य तत्त्वात् । एवं च मायातत्कार्याणां पृथक्सत्त्वपक्षः अपृथक्सत्त्वपक्षः असत्त्वपक्षस्तृतीयविधापक्षो वा नानावादिकल्पितप्रधानपरमाणुक्षणिकाक्षणिकविज्ञानशून्यतादिपक्षो वा यः कश्चित्त्वयाभ्युपगम्यतां तथाप्यसङ्गाद्व्यचिन्मात्रास्पर्शां स सर्वोपि चिदधीनसिद्धिकल्पमात्रमिति चितः कदापि बन्धप्रसक्तिरेव अत्र

विकारादिविकल्पोऽयं तत उत्थाय वस्तुषु ।  
 याति सार्थकतां नानाकार्यकारणतादिभिः ॥ ८ ॥  
 तरङ्गाः सलिले येऽपि तोये शैलस्य ते समाः ।  
 शशशृङ्गसमः सोऽपि यस्य सत्यः शशाङ्कुरः ॥ ९ ॥  
 वस्तुबोधोऽत्र संघत्ते तत्रालं वाग्विकल्पनैः ।  
 व्यवच्छेदादि दुश्छेद्यं वचो वाच्यात्किल द्विज ॥ १० ॥  
 ब्रह्मणः सर्वशक्तित्वं तत्त्वतो न विभिद्यते ।  
 तरङ्गकणकलोलजलौघ इव वारिणः ॥ ११ ॥  
 पुष्पापलवपत्रादि लताया नेतरद्यथा ।  
 द्वित्वैकत्वजगत्त्वादि त्वत्वाहंत्वं तथा चित्ते ॥ १२ ॥  
 देशकालविकारादिः कृतो भेदश्चित्तस्तु यः ।  
 तच्चिदेतदसत्प्रोक्तं न प्रश्नोऽत्र तवोचितः ॥ १३ ॥  
 देशकालक्रियासत्तानियत्याद्याश्च शक्तयः ।  
 चिदात्मिका एव चितः सत्त्वात्संपत्तिताः स्वतः ॥ १४ ॥  
 चित्तत्वं चित्तचेत्येहं चिद्ब्रह्माद्यभिधा स्मृता ।  
 यथा वीच्याद्यभिधार्यं स्थितमम्बुतरङ्गकम् ॥ १५ ॥  
 असंभवत्तरङ्गस्य चिद्विलासमहाम्बुधेः ।

दुर्लभा तत्रानिमोक्षोद्भावनं दूरनिरस्तमेवेति भावः ॥ ७ ॥  
 तत्सारत्वमेवोपपादयति—विकारादीति । यतोऽयं षड्भावविका-  
 रलक्षणस्तदाश्रयघटादिलक्षणश्च विकल्पस्ततः सद्रस्तुनः सका-  
 शादेवोत्थाय आविर्भूय जलहरणाद्यर्थक्रियाकारणत्वादिभिः सा-  
 र्थकतां भोगपर्यवसानं याति । भोगश्च चिदवसानतैवेति तन्मा-  
 त्रसारतेत्यर्थः ॥ ८ ॥ एवं जगतो विकल्पनामात्रत्वे केचिज्ज-  
 लतरङ्गादयो व्यावहारिकाः । मरुमरीचितोयतरङ्गाः प्रातिभा-  
 सिकाः । वन्ध्यापुत्रशशशृङ्गादयस्त्वन्तासन्त इत्यवान्तरवैल-  
 क्षण्यविकल्पोऽयन्नस्यैवेत्याह—तरङ्गा इति । यस्य तत्त्वविदः  
 शशाङ्कुद्भिन्नो ग्रीहियवाद्यङ्कुरोऽपि ब्रह्मैवेति सत्यस्तस्य ये सलिले  
 प्रसिद्धास्तरङ्गास्ते शैलस्य मूर्ध्नि कल्पिते तोये ये तरङ्गास्तैः  
 समाः । स शैलोऽपि शशशृङ्गसमः । स्वतोऽसत्त्वस्य ब्रह्मसत्तया  
 सत्त्वकल्पनस्य च त्रिविधं साम्यादित्यर्थः ॥ ९ ॥ यस्त्वत्र  
 र्जगत्त्वबोधकृतः सर्वपदार्थानां परस्परव्यावृत्तिलक्षणो व्यवच्छे-  
 दस्तं वस्तुबोधस्तत्त्वसाक्षात्कार एव संघत्ते स्फुटितशकलानि  
 संधानेनैवैकतां नयति । तत्र ईदृशे विषये वाग्विकल्पनैर्युक्त्यु-  
 पन्यासैः अलं सार्थं नास्ति । यतः अनपगतैः अज्ञाने वचोवा-  
 च्याद्युक्तिसहस्रादपि अपरोक्षभ्रमसिद्धं व्यवच्छेदादिद्वैतं दुश्छे-  
 दमित्यर्थः ॥ १० ॥ तत्त्वदशा दर्शने तु ब्रह्मणः सर्वशक्तित्वं  
 सर्वजगदाकारमायिकरूपं तन्मात्रतत्त्वतो न विभिद्यते तत्रैव  
 तिरोभवतीत्यर्थः ॥ ११ ॥ तथा च 'अपागादभेरभित्वं वाचार-  
 म्भणं विकारो नामधेयं ग्रीणि रूपाणीत्येव सत्यम्' इति श्रुति-  
 दर्शितन्यायेन लतायैक्यदर्शने तदीयपुष्पपल्लवादिभेदानामिव  
 तत्त्वदर्शने जगद्भेदानामप्यनृतत्वे त्वत्प्रश्नो निरालम्बन इ-  
 त्याह—पुणेत्यादिना ॥ १२ ॥ यो भेदः कृतः तत्सः चित्  
 चिदेव चेद्वैत्वमेव नास्ति तत्र द्वित्वं कथमुपागतमित्येतत्त्वया

तरङ्गितत्वमिव यत्तत्तावच्चेत्यसङ्गिता ॥ १६ ॥  
 तदेतत्परमं ब्रह्म सत्येश्वरशिवादिभिः ।  
 शून्यैकपरमात्मादिनामभिः परिगीयते ॥ १७ ॥  
 एवं रूपपदातीतं यद्रूपं परमात्मनः ।  
 यत्तु नामाहममलं विषयो न गिरां च तत् ॥ १८ ॥  
 यदिदं दृश्यते तस्यास्तल्लताया महाचित्तेः ।  
 फलपल्लवपुष्पादि न भिन्नं तन्मयं यतः ॥ १९ ॥  
 महाविद्योपनयनाच्चिद्व्यवत्यभिधा सती ।  
 सा जीवत्वेन बाह्यत्वं तदा द्वीन्द्रिव पश्यति ॥ २० ॥  
 स्वयमन्येवमस्मीति भावयित्वा स्वभावतः ।  
 अन्यतामिव संयाति स्वविकल्पात्मिकां स्वतः ॥ २१ ॥  
 अकलङ्केन रूपेण रूपं यत्सकलङ्कवत् ।  
 संसारसरितं प्राप्य चेतनेनैव चेतति ॥ २२ ॥  
 चिद्रूपः स्वयमेतेन ह्येकतामेति जीवताम् ।  
 चित्तत्त्वस्यावभासेन जीवो जीवति तन्मयः ॥ २३ ॥  
 आतिवाहिकदेहोऽपि जीवतां समुपागतः ।  
 भावनापञ्चकं भूत्वा द्रव्यमस्मीति वेत्यलम् ॥ २४ ॥

असत्प्रोक्तम् । अत्र असद्विषये तव प्रश्नो नोचित इत्यर्थः  
 ॥ १३ ॥ यतश्चित्तः सत्त्वादेव संपत्तिताः संपन्नसत्ताका अतश्चि-  
 दात्मिका एव ॥ १४ ॥ चित्तं चेत्वं तदीहाश्च तेषां समाहारो  
 रूपप्रपञ्चश्चित्तत्वमेव । एवं ब्रह्मादिस्तम्बपर्यन्ता अभिधा नाम  
 प्रपञ्चोऽपि चिदेव स्मृता । अम्बुतरङ्गकं अम्बुऽतरङ्गात्तुगत रससा-  
 मान्यं यथा वीच्याद्यभिधार्यं स्थितं तद्वत् ॥ १५ ॥ तरङ्गितत्व-  
 मिव यद्विवर्तनं तदेव चेत्वंसंबन्ध इत्यर्थः ॥ १६ ॥ शून्यप-  
 देन 'असद्वा इदमग्र आसीत्' इति श्रुतिस्त्वमसत्पदं लक्ष्यते  
 ॥ १७ ॥ मत्तत्त्व परमार्थतत्त्वदेवेत्याह—एवमिति । रूपाणि  
 पदानि नामानि च तदतीतं यत् अहम् । तुशब्दः पुरोदृश्यमा-  
 नसाकाररूपव्यावृत्त्यर्थः । तत् गिरां वाचां चान्मनसां च न  
 विषयः ॥ १८ ॥ यदिदं दृश्यते जगत् तत् तस्याश्चित्तेऽपि लक्षणायाः  
 लतायाः फलपल्लवपुष्पादीत्यन्वयः ॥ १९ ॥ यदि तु अनृतमेव  
 जीवजगद्भावं विवेकाय पृच्छसि तदा शृणु । सा चित् महती  
 अविद्या उपनयनं विचित्रवर्णरजितोपनेत्रं यस्यास्तथाविधा  
 यदा भवति तदा जीवत्वेन अभिधीयत इत्यभिधा तथाविधा  
 सती द्वीन्द्रिव स्वबाह्यत्वं बाह्यजीवजगद्भावं पश्यतीत्यर्थः ॥ २० ॥  
 अन्या अत्रह्याचिद्रूपास्मि ॥ २१ ॥ अकलङ्केनैव रूपेण स्थितापि  
 सकलङ्कवत्पुण्यैककल्पं कल्पितं तेन संसारसरितं प्राप्य औपा-  
 धिकचेतनेनैव चेतति न निष्कलङ्कचेतनेनेत्यर्थः ॥ २२ ॥  
 एतेन पुण्यैककेन एकतां तादात्म्याध्यासलक्षणां जीवतां एति ।  
 तन्मयश्चित्प्रचुरः सन् जीवति प्राणनादिक्रियां लभते ॥ २३ ॥  
 इत्थं सर्वगापि चिदेतस्मिन्नेतसि प्रतिबिम्बतीत्येतदाक्षेपांशं  
 समाधातुं तस्य स्थूलदेहप्राप्तिकममाह—आतिवाहिकेति ।  
 भावनापञ्चकं पाञ्चभौतिकस्थूलदेहसंस्कारात्मकं भूत्वा देहला-

तद्द्रव्यं प्राणिना भुक्तमाशु गच्छति वीर्यताम् ।  
 ततोऽहं प्राणवान्जातो वेत्तीत्यनुभवमात्मकम् ॥ २५ ॥  
 अहंतादिक्रमेणाशु पञ्चकानुभवध्रमात् ।  
 स्थावरं जंगमं सर्वं वेत्ति तत्तद्भवत्यलम् ॥ २६ ॥  
 काकतालीययोगेन दृढाभ्यासक्षयेण च ।  
 वासनान्तरसंश्लेषात्सूक्ष्ममाकारमुज्जति ॥ २७ ॥  
 द्वित्वस्वसंविदा द्वित्वमेकस्यैव प्रवर्तते ।  
 पुंसो वेतालसंकल्पाद्वेताल इव भासुरः ॥ २८ ॥  
 अद्वित्ववेदनाद्वित्वमात्मनोऽपि निवर्तते ।  
 न करोमीति संकल्पपुरुषस्यैव कर्तृता ॥ २९ ॥  
 द्वित्वसंकल्पतो द्वित्वमेकस्यैव प्रवर्तते ।  
 अद्वित्वसंविदा द्वित्वमनेकस्यापि नश्यति ॥ ३० ॥  
 परमात्मतया द्वित्वं न किलात्मनि विद्यते ।  
 अविकारादिमत्त्वेन सर्वगतत्वेन सर्वदा ॥ ३१ ॥  
 यत्स्वसंकल्पपरचितमसंकल्पक्षयं हि तत् ।  
 यथा मुने मनोराज्यं गन्धर्वनगरं यथा ॥ ३२ ॥  
 तथा संकल्पने क्लेशो न संकल्पविनाशने ।  
 संकल्पयक्षो गन्धर्वपुर्याः सृष्टौ नतु क्षये ॥ ३३ ॥  
 पुष्टसंकल्पमात्रेण यदिदं दुःखमागतम् ।  
 तदसंकल्पमात्रेण क्षयि कात्र कदर्थना ॥ ३४ ॥  
 यत्किञ्चिदपि संकल्प्य नरो दुःखे निमज्जति ।  
 न किञ्चिदपि संकल्प्य सुखमव्ययमश्नुते ॥ ३५ ॥  
 संकल्पव्यालनिर्मुक्ता न यदा तव चेत्तना ।

भाय ब्रीहियवतिलमाषादिद्रव्यमहं संपन्नमस्मीति वेत्ति । 'त  
 इह ब्रीहियवास्तिलमाषा इति जायन्ते' इति श्रुतेरित्यर्थः ।  
 श्रुतौ इतिशब्दो भाविदेहानुकूलद्रव्यमात्रोपलक्षणार्थः । तेन  
 स्थावरस्वेदजादिदेहप्राप्तिस्थले तत्तद्द्विजानुकूलजलादिद्रव्यभावो-  
 प्यस्य भवतीति द्योतनाय द्रव्यमस्मीति वेत्तीति सामान्योक्तिः  
 ॥ २४ ॥ वीर्यतां रेतस्त्वम् । वृक्षादौ तु बीजभावम् । ततः स्त्रियां  
 निषेकक्रमेणाहं प्राणवान् स्थूलदेहो जातोऽस्मीति वेत्तीत्यर्थः  
 ॥ २५ ॥ अनुभवात्मकं ब्रह्मैव उक्तेनाहंतादिक्रमेण पञ्चानां  
 सङ्घः पञ्चकं स्थूलदेहस्तदनुभवध्रमाच्चक्षुरादिवारा बाह्यं स्थावरं  
 जंगमं च वेत्ति पुनस्तद्वासनया स्वयमपि तत्तद्भवतीत्यर्थः ॥ २६ ॥  
 ननु पूर्वमशकादिदेहत्यागे तदेहाकारवासनात्मना सूक्ष्मतया  
 स्थितस्य पुर्यष्टकस्य दृढाभ्यस्तमशकाकारस्य सौक्ष्म्यस्य च कथं  
 निवृत्तिर्हस्त्याकारस्य स्थौल्यस्य चानभ्यस्तस्य कथं लाभस्त-  
 त्राह—काकतालीयेति । यथा आकस्मिके काकतालसंबन्धे  
 काकमरणप्रयोजकं कर्मैव निमित्तं नान्यत्तथा दृढाभ्यस्तवासना-  
 भिमवे चिरव्यवहितहस्त्यायहंभाववासनोद्भवे च कर्मैव निमि-  
 त्तम् । उद्भूतहस्तिवासनान्तरसंश्लेषात्तु चिराभ्यस्तमपि सूक्ष्मम-  
 शकाकारमुज्जतीत्यर्थः ॥ २७ ॥ विरोधिवासनोद्भवेन पूर्ववा-  
 सनोपमर्दे उत्तरस्याभ्यासेन दाढ्ये च दृष्टान्तानाह—द्वित्वेव्या-  
 दिना ॥ २८ ॥ २९ ॥ अनेकस्य जगतोऽपि ॥ ३० ॥ ३१ ॥

न तदा नन्दनोद्याने त्वमुच्चैः परिराजसे ॥ ३६ ॥  
 स्वविवेकानिलैः कृत्वा संकल्पजलदक्षयम् ।  
 परां निर्मलतामेहि शरदीव नमोन्तरम् ॥ ३७ ॥  
 संकल्पस्फुरितं मत्तां मणिमन्त्रेण शोषय ।  
 तत्रोद्यमानमात्मानं समाश्वस्य भवामनाः ॥ ३८ ॥  
 संकल्पानिलनिर्धूतं भ्रान्तं पर्णतृणांशवत् ।  
 भूताकाशे चिदात्मानमवलम्ब्य विलोक्य ॥ ३९ ॥  
 स्वसंकल्पनकालुष्यं विनिवार्यात्मनात्मनः ।  
 परं प्रसादमासाद्य परमानन्दवान्भव ॥ ४० ॥  
 सर्वशक्तिमयो ह्यात्मा यद्यथा भावयत्यलम् ।  
 तत्तथा पश्यति तदा स्वसंकल्पविजृम्भितम् ॥ ४१ ॥  
 संकल्पमात्रमेवेदं जगन्मिथ्यात्वमुत्थितम् ।  
 असंकल्पनमात्रेण ब्रह्मन्कापि विलीयते ॥ ४२ ॥  
 संकल्पवातवलितं जन्मजालकदम्बकम् ।  
 असंकल्पानिलस्पर्शाद्विभ्राम्यति परे पदे ॥ ४३ ॥  
 तृष्णाकरज्जलतिकामिमां रुद्धिमुपागताम् ।  
 संकल्पमूलोद्धरणात्परिशोषवर्ती कुरु ॥ ४४ ॥  
 प्रतिभाससमुत्थानं प्रतिभासपरिक्षयम् ।  
 यथा गन्धर्वनगरं तथा संसृतिविभ्रमः ॥ ४५ ॥  
 प्रभुरस्मीति विस्मृत्य तावच्छोचति भूमिपः ।  
 भूमिपोऽस्मीति संजाता यावन्नास्य दृढि स्मृतिः ॥ ४६ ॥  
 नास्य तज्जातया ब्रह्मन्प्राक्स्मृतिर्वर्तमानया ।  
 शरदेवोपगतया प्रावृद्धजाड्यापवारिणी ॥ ४७ ॥

असंकल्पात् क्षयो यस्य तथाविधम् । हि प्रसिद्धम् ॥ ३२ ॥  
 किंचेत्यर्थे तथाशब्दः । संकल्पने मानसप्रयत्नेन रचने क्लेशः  
 श्रमोऽस्ति नतु संकल्पस्य विनाशने । औदासीन्यमात्रेण स्वतः  
 एव तत्सिद्धेः । प्रसिद्धश्चायमर्थ इत्याह—संकल्पयक्ष इति ।  
 गन्धर्वोऽत्र मनस्तत्पुर्या मनोरथरचितपुर्याः सृष्टौ संकल्प एवासं-  
 भावितरचनासमर्थत्वायक्षो दिव्यशिल्पी प्रसिद्धो नतु तत्क्षये  
 इत्यर्थः ॥ ३३ ॥ कदर्थना क्लेशः ॥ ३४ ॥ ३५ ॥ उच्चैः सर्व-  
 गुणोत्कृष्टे नन्दनोद्याने स्थितोऽपीति शेषः । न परिक्षीणक्लेशो  
 राजसे ॥ ३६ ॥ संकल्पनाशने तर्हि क उपायस्तमाह—स्ववि-  
 वेकेति ॥ ३७ ॥ ३८ ॥ पर्णतृणस्य अशाः खण्डास्तद्ब्रह्मा-  
 न्तम् । भूताकाशे सर्वभूतहृदाकाशे ॥ ३९ ॥ ४० ॥ यद्वस्तु  
 ब्रह्माकारेण भोग्याकारेण वा यथा भावयति तथा पश्यति  
 ॥ ४१ ॥ ४२ ॥ संकल्पलक्षणेन पुरोवातेन वलितं कन्दलितं  
 जन्मलक्षणानां जालानां जलधराणां कदम्बकं असंकल्पलक्ष-  
 णस्य पाश्चात्यानिलस्य स्पर्शात्परे पदे ब्रह्माकाशे विभ्राम्यति ।  
 विलीयत इति यावत् ॥ ४३ ॥ ४४ ॥ अविद्याकामसंकल्पना-  
 शेऽपि यदि जगद्भासेत तर्हि तत्प्रतिभासमात्रमिति जीवन्मुक्ता-  
 नुभवसिद्धो दृष्टसृष्टिपक्षः परिशिष्यत इत्याशयेनाह—प्रतिभा-  
 सेति ॥ ४५ ॥ यावदज्ञानं तावदेव जगत्प्रतिभासः शोकहेतुर्न  
 तदुत्तरकालमित्याशयेनाह—प्रभुरिति ॥ ४६ ॥ तत्त्वविदोऽपि

घनप्रवाहयाऽकस्माच्चित्तेहा सैव वर्धते ।  
य एवोच्चैःस्वरस्तनयाः स एवाकामति श्रुतिम् ॥ ४८ ॥  
अहमेकोऽहमात्मास्मीत्येकां भावय भावनाम् ।  
तथा भावनया युक्तः स एव त्वं भवस्यलम् ॥ ४९ ॥

एवं ह्यसंभवदिदं त्वविरागभास्व-  
त्तत्सत्त्वमुत्तमपदं परमेकदेवः ।  
पूजासुपूजकसुपूजनपूज्यरूपं  
किञ्चिन्न किञ्चिदिदं चित्तपदैकमूर्तिः ॥ ५० ॥

इत्यार्षे वासिष्ठमहारामायणे वाल्मीकीये दे० मोक्षोपायेषु निर्वाणप्रकरणे द्वैतैक्यप्रतिपादनं नाम त्रयस्त्रिंशः सर्गः ॥ ३३ ॥

### चतुस्त्रिंशः सर्गः ३४

श्रीर्ह्यश्वर उवाच ।

इत्थं स्थितमिदं विश्वं सदसदेवरूपि च ।  
द्वैतैक्यपदनिर्मुक्तं युक्तं द्वैतैक्यमप्यतः ॥ १ ॥  
चित्तेः कलङ्कवैरूप्यमिति संसारतां गतम् ।  
अकलङ्कमसंसारि तच्चाभिन्नाद्वयात्मकम् ॥ २ ॥  
इयमस्मीति संप्राप्तकलङ्का चिन्निवध्यते ।  
एतामेव कलां बुद्ध्या स्वकाभिज्ञां विमुच्यते ॥ ३ ॥  
चिदर्थाकारताभावाद्विद्वात्सत्त्वं समुज्जति ।  
सुखादिमिलितां धत्ते न सत्यां सदिति क्षणात् ॥ ४ ॥

प्राक्तनचिराभ्यस्तसंसारस्मृतिपरंपरया वर्तमाना ब्रह्मास्मीति  
स्मृतिराच्छाद्येत तथाच पुनः संसारशोकप्रसङ्ग इत्याशङ्क्याह—  
नास्येति । अस्य भूमिपस्य तत्त्वविदश्च तस्मादाप्तोपदेशाज्ञातया  
वर्तमानया भूपोऽसि ब्रह्मास्मीति स्मृत्या बाधिता प्राक्तनदुःख-  
स्मृतिः स्वजाड्येन अपवारिणी आच्छादनसमर्था न । यथा उप-  
गतया शरदा निरस्ता प्रावृड् मेघजाड्येनापवारणसमर्था न भवति  
तद्वदित्यर्थः ॥ ४७ ॥ कोऽस्याः प्राबल्ये हेतुरिति चेन्मनननिदि-  
ध्यासनाभ्यासलक्षणपौरुषप्रयत्नकृतघनप्रवाहतैवेत्याशयेनाह—  
धनेति । द्वयोश्चित्तेहयोर्मध्ये या चित्तेहा चित्तवृत्तिरकस्माद्धन-  
प्रवाहा सैव वर्धते इतराभिभवसमर्था भवति । यथा तारमन्दत-  
न्त्रीस्वरयोर्मध्ये य एव उच्चैः स्वरः स एवान्यमभिभूय श्रुति श्रोत्रं  
आकामति श्रूयत इत्यर्थः ॥ ४८ ॥ सेयमहं ब्रह्मास्मीति स्मृति-  
रेवाविच्छेदेन संतता मुख्या मम मानसपूजा न बाह्येत्याशये-  
नाह—अहमिति । एकः अद्वितीय एवाहं शिवो देवः स च अहं  
त्वदहंकारोपलक्षित आत्मा नित्यापरोक्षचिदेकरसोऽस्मीत्येकाम-  
विच्छिन्नां भावनां स्मृतिधारि भावय । तथा एवंपूजया देवपूजा-  
भावनया युक्तः स शिव एव त्वं अलं नितरां भवसि नान्यया  
पूजयेत्यर्थः ॥ ४९ ॥ एवमुक्तरीत्या इदं बाह्यपूजनं लाहशाना-  
मसंभवदेव । हि यस्मादविरागेषु तुच्छफलरागिण्येव भास्वत्प्र-  
काशमानम् । त्वयोग्यस्तु उत्तमपदं तत्परमार्थसत्त्वं परंब्रह्मैव  
एको देवः । यत्पूजासु पूजकः पूजाद्रव्यस्वामी सुष्ठु षोडशोप-  
चारैः पूजन पूज्यं प्रतिमालिङ्गादि च किञ्चिन्न किञ्चितुच्छमिव  
भवति । यतः सा सामग्री चित्तस्य पदानि संकल्पास्तदेकमूर्ति-  
मैवःकल्पनामात्रमित्यर्थः ॥ ५० ॥ इति श्रीवासिष्ठमहारामा-  
यणतात्पर्यप्रकाशे निर्वाणप्रकरणे पू० त्रयस्त्रिंशः सर्गः ॥ ३३ ॥

शुद्धा निरंशा सत्या वा सत्या वेत्येवमादिभिः ।  
विमुक्तानामशब्दार्थः सर्वे सर्वात्मिकापि खम् ॥ ५ ॥  
सर्वं निरुपमं शान्तं मनसेतन्निर्मागमम् ।  
ब्रह्मेदं बृंहितं ब्रह्म शक्त्याकाशविकासया ॥ ६ ॥  
मनसा मनसि चिच्छन्ने स्वेन्द्रियावयवमात्मनि ।  
सत्यालोकाज्जगज्जाले प्रच्छन्ने विलयं गते ॥ ७ ॥  
छिद्यते शीर्णसंसारकलना कल्पनात्मिका ।  
भृष्टवीजोपमा सत्ता जीवस्य इतिनामिका ॥ ८ ॥

सौषुप्तमिह तुर्यं च तुर्यातीतपदं तथा ।

उपदिश्येश्वरोन्मयेत्र विश्रान्त इति वर्ण्यते ॥ १ ॥

इत्थमनया देवपूजया पूज्यमानं विश्वं बाधदशा असत्  
अधिष्ठानदशा सत् देवरूपि च युक्तम् । तत्त्वतो द्वैतैक्यपदनि-  
र्मुक्तं व्यवहारे द्वैतैकरूपं च युक्तमिति सर्वविरोधपरिहार  
इत्यर्थः ॥ १ ॥ कुतो वा द्वैतैकरूपि कुतो वा तन्निर्मुक्तं  
तदाह—चित्तेरिति । कलङ्को मोहस्तत्कृत वैरूप्यं जडभाव इति  
कल्पनादित्यर्थः । असंसारि इति दर्शनादिति शेषः ॥ २ ॥  
तदेव स्पष्टमाह—इयमिति । इयं दृश्यदेहादिरूपा । एतां दृश्य-  
प्रथासमर्था चित्कलाम् ॥ ३ ॥ अर्थाकारताया अर्थाकारस्य  
भावाद्भावनाभिनिताद्वित्वं प्राप्य स्वमखण्डसत्त्वं समुज्जति-  
विस्मरति । देहसुखदुःखादिभिर्मिलितां न सत्यामसत्यामेव  
स्वस्थिति सदिति धत्ते सेयं सकलङ्कस्थितिः ॥ ४ ॥ अकलङ्क-  
स्थितिमाह—शुद्धेति । सत्या वा असत्या वा इत्येवमादिभि-  
र्विकल्पनामशब्दार्थः सर्वैर्विमुक्ता व्यवहारे सर्वनामरूपात्मि-  
कापि खं शून्यस्वभावा सेत्यर्थः ॥ ५ ॥ उक्तनिष्कलङ्कस्थिति-  
प्रतिष्ठार्थं सुषुप्त्यादिभूमिकाभेदान्दर्शयितुमुपक्रमते—सर्वमिति ।  
सर्वं पूर्णं निरुपमं ब्रह्मैव आकाशमिव प्रथमं विकसतीत्याकाश-  
विकासा तथाविधया स्वमायाशक्त्या जाग्रत्स्वप्नसुषुप्तिलक्षणैः  
सृष्टिस्थितिसंहारलक्षणैरध्यात्माधिभूताधिदैवलक्षणैर्वा त्रिभि-  
र्मार्गैः प्रवृत्तं जगन्मनसैव जृम्भितम् ॥ ६ ॥ अतो मनश्छेदे-  
नैवास्य च्छेद इत्याह—मनसेति । सत्यस्यालोकात्साक्षात्का-  
रात् ॥ ७ ॥ एवं तत्त्वबोधेन कल्पनाभिः सह मनसि चिच्छन्ने  
प्रथमं यस्यां भूमिकायां जीवन्मुक्तस्य स्थितिर्भवति तां लक्षणै-  
र्नाम्ना च दर्शयति—भृष्टवीजोपमेत्यादिना । इतिनामिका 'जुष्टं

पश्यन्ती नाम कलितोत्सृजन्ती चेत्यचर्वणाम् ।  
मनोमोहाभ्रनिर्मुक्ता शरदाकाशकोशवत् ॥ ९ ॥  
शुद्धा विज्ञावमात्रस्था चेत्यचिच्चापलं गता ।  
समस्तसामान्यवती भवतीर्णभवार्षवा ॥ १० ॥  
अपुनर्भवसौषुप्तपदपाण्डित्यपीवरी ।  
परमासाद्य विश्रान्ता विश्रान्ता वितते पदे ॥ ११ ॥  
एतत्ते मनसि क्षीणे प्रथमं कथितं पदम् ।  
द्वितीयं शृणु विप्रेन्द्र शक्तेरस्याः सुपावनम् ॥ १२ ॥  
एषैव मनसोन्मुक्ता चिच्छक्तिः शान्तिशालिनी ।  
सर्वज्योतिस्तमोमुक्ता वितताकाशसुन्दरी ॥ १३ ॥  
घनसौषुप्तलेखावच्छिलान्तःसन्निवेशवत् ।  
सैन्धवान्तस्वरसवद्वातान्तःस्पन्दशक्तिवत् ॥ १४ ॥  
कालेन यत्र तत्रैव परां परिणतिं यदा ।  
शून्यशक्तिरिवाकाशे परमाकाशगा तदा ॥ १५ ॥  
चेत्यांशोन्मुखतां नूनं त्यजत्यम्बिव चापलम् ।

यदा पश्यत्यन्यमीशमस्य महिमानमिति वीतशोकः' इति श्वेता-  
श्वतरकाठकश्रुत्योऽज्ञान्दोग्ये स्वपितिनामनिर्वचने स्व अपि  
इतीति विभागे च इतिपदेन व्यवहृतत्वादितिनामिकेत्यर्थः ।  
यद्यप्यशुप्तावपि स्वपितिनामस्ति तथापि तत्त्वबोधेनाज्ञान-  
लिङ्गादिबाधाद्यसोपाधेयस्यामविद्यायां लयस्तयोरभावादप्ययबो-  
धकस्यापिशब्दस्य निवृत्तौ स्वरूपप्राप्त्यर्थक इतिशब्द एवावशिष्ट-  
स्तन्नाम संपद्यत इति भावः ॥ ८ ॥ एव सर्वदृश्यबाधेनापरो-  
क्षदृष्टान्तरपरिशेषात्पश्यन्ती इत्यपि तस्या नामान्तरमित्याह—  
पश्यन्तीति । चेत्यस्य चित्तविषयस्य चर्वणां पुनःपुनः प्रीत्यानु-  
स्मरणं उत्सृजन्ती त्यजन्ती ॥ ९ ॥ प्राक्त्यचिच्चापलं गतापि  
सांप्रतं चित्तस्वभावमात्रस्था समस्तस्य सामान्यं सत्ता तद्वती  
तन्मात्रेण परिशिष्टेति यावत् । भवे जीवदृशायामेव तीर्णो भवा-  
र्णवो यस्याम् ॥ १० ॥ सौषुप्तमिति पदस्य सुष्ठु निरतिशया-  
नन्दात्मकं सुप्तं खलामरूपमिति छान्दोग्यकृतव्युत्पत्त्यनुरूपं  
यत्पाण्डित्यं पण्डा शास्त्रजन्यं ज्ञानं तां इतः प्राप्तः पण्डित-  
स्तस्य भावः पाण्डित्यं 'यश्च श्रोत्रियोऽवृजिनोऽकामहतः' इति  
श्रुत्युपदर्शितलक्षणविद्वदनुभवसिद्धं 'स यो मनुष्याणां राद्रः'  
इत्यादिना मानुषानन्दादिहैरण्यगर्भानन्दान्तशतशतगुणोत्तरोत्त-  
रोत्कृष्टविषयानन्दसीकरमहाणवायितत्वेन श्रुतिदर्शितं निरतिश-  
यानन्दरूपं तेन पीवरी अतिमहती । अथवा सौषुप्तपदस्य सौ-  
षुप्तस्थानस्य यत्पाण्डित्यं निरस्तस्वाविद्यामौर्त्यचिदेकघनपूर्णा-  
नन्दस्वप्रकाशस्वरूपं तेन पीवरी । अतएव भागवत्यागल-  
क्षणया महासुप्तपदनामिकापि सेति भावः ॥ ११ ॥  
उत्तरं स्थानं वर्णविषयवर्णितं प्रथमं स्थानमुपसंहर-  
ति—एतदिति । शक्तेश्चिच्छक्तेर्दृष्टीकाराद्वा ॥ १२ ॥  
ज्योतिर्मिः सूर्यवन्नामिवाकारणरूपैस्तमोभिरन्धकाराद्धानतत्का-  
र्यैश्च मुक्ता ॥ १३ ॥ तस्याः पूर्वापेक्षया ये विशेषास्तानाह—

वातलेखेव चलनं पुष्पलेखेव सौरभम् ॥ १६ ॥  
कालताकाशते त्यक्त्वा सकले सकलाकला ।  
न जडा नाजडा स्फारा धत्ते सत्तामनामिकाम् ॥ १७ ॥  
दिक्कालाद्यनवच्छिन्नमहासत्तापदं गताम् ।  
तुर्यतुर्याशकलितामकलङ्कामनामयाम् ॥ १८ ॥  
काञ्चिदेव विशालाक्ष साक्षिवत्समवस्थिताम् ।  
सर्वतः सर्वदा सर्वप्रकाशस्वादुतत्पराम् ॥ १९ ॥  
एषा द्वितीया पदता कथिता तव सुव्रत ।  
तृतीयं शृणु वक्ष्यामि पदं पदविदां वर ॥ २० ॥  
एषा इह चेत्यवलनादनामार्थापदं गता ।  
ब्रह्मात्मेत्यादिशब्दार्थादतीतोदेति केवला ॥ २१ ॥  
स्यैर्येण कालतः स्वस्था निष्कलङ्का परात्मना ।  
तुर्यातीतादिनामत्वादपि याति परं पदम् ॥ २२ ॥  
सा परा परमा काष्ठा प्रधानं शिवभावतः ।  
चित्येका निरवच्छेदा तृतीया पावनी स्थितिः ॥ २३ ॥

घनेति । सर्वेषां परा परिणतिमित्युत्तरत्रोपमानतया संबन्धः  
॥ १४ ॥ यदा पूर्वभूमिकैवाभ्यासवशाद्धनसौपुतादिवत्परां परि-  
णतिं याति तदा आकाशे विद्यमाना शून्यशक्तिः परमाकाशं  
चिदेकघनब्रह्माकाशभावमागतैव भूत्वा चेत्यांशोन्मुखतां त्यज-  
तीति परेणान्वयः । स्वतो व्युत्थानशून्यता भवतीत्ययं पूर्वा-  
पेक्षया फलतोऽपि विशेष इति भावः ॥ १५ ॥ १६ ॥ क्रिया  
हि कालस्य कला । परिच्छिन्नमवकाशसापेक्षं वस्त्वाकाशस्य  
कला ताभ्यां सकले कालताकाशते तत्परित्यागादेव त्यक्त्वा ।  
सकलं दृश्यमात्रं न कलयतीति सकलाकला । व्यावर्तनीयजडा-  
भावान्नाजडा । अनामिकां शब्दाभिलाषायोग्यां वक्ष्यमाणवि-  
शेषणां सत्तां धत्ते ॥ १७ ॥ जाग्रत्सुषुप्तिभ्यस्तुर्यो यो वि-  
राडहिरण्यगर्भाव्याकृतेभ्यस्तुर्योऽशस्तेन कलितां प्रथमानाम्  
॥ १८ ॥ अतएव सर्वनिमित्तकसार्वकालिकसर्ववस्तुगोचरेभ्यः प्र-  
काशेभ्यः प्रथाभ्यः स्वादुभ्यश्चानन्देभ्यश्च तत्परां तादृशोत्कर्ष-  
वतीं स्पृहणीयतरां च ॥ १९ ॥ उक्तां तुर्याद्व्यां द्वितीयभूमि-  
कामुपसंहृत्य तृतीयामवतारयति—एषेति । पदं भूमिकाम्  
॥ २० ॥ तस्यां पूर्वापेक्षया ये विशेषास्तानाह—एषेत्यादिना ।  
इह ब्रह्माकारा अखण्डवृत्तिश्चेत्यं तद्याप्तं ब्रह्म तयोर्वैलनात्  
क्षीरोदकवदेकीभावान्नमयति गोचरयतीति नामग्राहकांशः अ-  
र्थ्यते गम्यते इत्यर्थो ग्राह्यांशस्तदुभयशून्यतापदं गता । अतएव  
ब्रह्मात्मेत्यादिपदवाक्यार्थादतीता । तथाच संप्रज्ञातसमाधिगम्यैव  
पूर्वा भूमिका इयं त्वसंप्रज्ञातसमाधिप्रतिष्ठागम्येति विशेष इति  
भावः ॥ २१ ॥ स्यैर्येण षड्भावविकारराहित्येन कालतोऽपि  
स्वस्था स्थिरा । तमसोऽपि परेण आत्मना स्वेनैव निरस्तक-  
लङ्का । या अतिशयितं परं पदं परमपुरुषार्थ इत्यर्थः ॥ २२ ॥  
सर्वेषां पराणां परा परमा काष्ठा अवधिः शिवभावतः परम-  
मङ्गलत्वात्सर्वेभ्यो मङ्गलेभ्यः प्रधानम् । एका मुख्या निरवच्छेदा



चिरमस्यां प्रतिष्ठायां सर्वाध्वाध्वगद्वरगा ।  
 सा ममाप्यङ्ग वचसां न समायाति गोचरम् ॥ २४ ॥  
 त्रिमार्गकलनातीतमिति ते कथितं मुने ।  
 तिष्ठ तस्मिन्पदे नित्यमिति देवः सनातनः ॥ २५ ॥  
 एतन्मयमिदं विश्वं मुने तन्मयवेदनात् ।  
 सत्यसंवेदनाच्चेदं नच नेदं मुनीश्वर ॥ २६ ॥  
 नेदं प्रवर्तते किञ्चिच्चेदं किञ्चिन्निवर्तते ।  
 शान्तं समसमाभासं प्रथते स्वस्य कोशवत् ॥ २७ ॥  
 अद्वैतैक्यादसंक्षोभाद्धनचेतनया तया ।  
 अविकारादिमत्त्वाच्च नित्यानित्यतया चिरम् ॥ २८ ॥

इत्यार्षे वासिष्ठमहारामायणे वाल्मीकीये देवदूतोक्ते मोक्षोपायेषु निर्वाणप्रकरणे श्रीपरमेश्वरोपदेशो नाम चतुस्त्रिंशः सर्गः ॥ ३४ ॥

### पञ्चत्रिंशः सर्गः ३५

श्रीवसिष्ठ उवाच ।  
 ततो मुहूर्तेन हरो गौरी कमलिनीसरः ।  
 मद्विकासोन्मुखः स्वेरं विकासं बहिराददे ॥ १ ॥  
 दृक्चो द्योतयामास मुखाकाशतलोदितः ।

विच्छित्तिरहिता चिति स्थितिस्तृतीयेत्यर्थः ॥ २३ ॥ अस्यां प्रतिष्ठायां भूमिकायां स्थितिः सा सर्वेभ्यः शैवशास्त्रप्रसिद्धषडध्वभ्यः श्रुतिप्रसिद्धधूर्माविराधध्वभ्यस्तदध्वगेभ्यस्तैर्ध्वभिरुपास्तिफलमूर्ध्वलोकभेदं प्राप्तेभ्यश्च दृग्गा । अतो हे अङ्ग, समापि वचसां गोचरं विषयतां न समायाति किंतु स्वयमेवानुभूयत इत्यर्थः ॥ २४ ॥ त्रिभ्यो जाग्रदादिमार्गेभ्यः कलनायास्तत्सापेक्षतुल्यलसंख्यायाश्चातीतं इति एवंरूपो देवः सनातनो नित्यो नान्यः 'अतोऽन्यदार्थ' इति श्रुतेरिति भावः ॥ २५ ॥ तन्मयवेदनात्तुपादानकत्वदर्शनात् एतन्मयम् । उपादानातीताद्वितीयसत्यसंवेदनात् इदं नेदं च । द्विविधविकल्पातीतमित्यर्थः ॥ २६ ॥ तदेव स्पष्टमाह—नेदमिति । स्वस्य कोश उदरं तद्वत् ॥ २७ ॥ कुतस्तत्समेभ्योऽपि समाभासं तत्र हेतुमाह—अद्वैतैक्यादिति द्वाभ्याम् । प्रलयाब्धिबद्धैक्याभावेऽपि स्वात्मनि संक्षोभः स्यान्नेत्याह—असंक्षोभादिति । कुतो न संक्षोभस्तत्राह—वनचेतनयेति । घनेऽपि सैन्धवखण्डे द्रवत्वादिविकारस्तदस एव दृष्टस्तद्वत्किञ्चन स्यात्तत्राह—अविकारादिमत्त्वादिति । आदिपदाद्विवर्तपरिग्रहः । चिरं नित्या अपि कालाकाशादयो नित्या यस्मात्तादृशतया ॥ २८ ॥ सतामसतामपि शिशुकल्पितनभःशिलाकोशानां जगतामपि चिद्धनत्वाच्च मनागपि भेदोऽस्तीति समसमाभासमिति सुश्रुक्तमिति भावः ॥ २९ ॥ उक्तमेव तुर्यातीतत्वमुपपादयन्नुपसंहरति—समस्तमिति । ओमित्यस्याक्षरस्य विराडादिभिरकारादिमात्राभेदेन कल्पितैश्चतुर्भिः पादैः प्रविभक्तस्य या नादयिन्दुशक्तिशान्ताख्यास्तस्या अर्धमात्राया मात्रास्तासु तुर्या शान्ताख्या सा परमा गतिः । तस्यां हि श्रोतानुज्ञात्रनुज्ञाऽविकल्पाख्यासु स्थितिषु अविकल्पाख्या तुरी-

चिद्धनत्वाच्छिशुशिलाकोशानां जगतामपि ।  
 मनागपि न भेदोऽस्ति सतामप्यसतामपि ॥ २९ ॥  
 समस्तं सुशिवं शान्तमतीतं वाग्विलासतः ।  
 ओमित्यस्य च तन्मात्रा तुर्या सा परमा गतिः ॥ ३० ॥  
 श्रीवाल्मीकिस्वाच ।  
 इत्युक्तवानमलद्वक्परिणामतोऽस्मिन्  
 पारे पदे समुपशान्तरवाभिधाने ।  
 तूष्णीमितिष्ठदमुना मुनिना च सार्धं  
 विश्रान्तवृत्तिरथ तत्र मुहूर्तमीशः ॥ ३१ ॥

बोधं समुद्रकादर्कं अंशुराशिरिवोदतः ॥ २ ॥  
 श्रीईश्वर उवाच ।  
 मुने मननमाहूय स्वसन्नैवाशु नीयताम् ।  
 त्वमर्थं माहरानर्थं पवनः स्पन्दतामिव ॥ ३ ॥

यतुरीया तापनीयश्रुतौ परमा गतिर्व्युत्पादितेति भावः ॥ ३० ॥ ईशः शिव इति वर्णितप्रकारेणोक्तवानुपदिष्टवान्सन् अथ अमुना वसिष्ठेन मुनिना चादन्यैः स्कन्दनन्द्यादिभिश्च सार्धं सम्यगुपशान्तो रवः प्रणवार्धमात्राचरमभागो यत्रेति व्युत्पत्त्या शान्तरवाभिधाने अस्मिन् सर्वसंसारपारे तुरीयतुरीयपदे अमला या दृग् भूमानन्दवित् तदैकरस्येन परिणामतो विश्रान्ता वृत्तिर्यस्य तथाविधः संस्तत्र वसिष्ठश्रमे मुहूर्तं तूष्णीं निश्चिष्ट एवातिष्ठत् । मनसः परमपदविश्रान्तौ तदधीनसर्वेन्द्रियचेष्टानां कुण्ठीभावादिति भावः ॥ ३१ ॥ इति श्रीवासिष्ठमहारामायणतात्पर्यप्रकाशे निर्वाणप्रकरणे चतुस्त्रिंशः सर्गः ॥ ३४ ॥  
 ब्रह्मविष्णुहरादीनामत्र यः परमः पिता ।  
 महादेवः परात्मासौ पूज्यसीमान्त ईर्यते ॥ १ ॥

भक्तवात्सल्यातिशयान्मम विकासो प्रबोधने उन्मुखो मद्भाग्योदयेन प्रेरितः सन् बहिर्विकासं नेत्रोन्मीलनं आददे स्वीचकार ॥ १ ॥ हरस्य मुखलक्षणं निर्मलत्वात्त्रिपुण्ड्रशरदभरेखाङ्कितत्वाच्चाकाशतले उदितो दृशां चन्द्रसूर्याभिलक्षणनेत्राणां त्रयो बोधं समाधेः प्रबुद्धतां द्योतयामास । यथा समुद्रकान्मेषसंपुटकाद्वावाभूमिसंपुटाद्वा उदतः अंशुनां राशिरर्कोऽहर्द्योतयति तद्वदित्यर्थः । अर्कं अंशुराशिरित्युत्वविषये यत्वं छान्दसम् ॥ २ ॥ तत्र भगवांस्तत्त्वबोधोपयोगितया उपायोपेयसारौ प्रथममाह—मुने इति । हे मुने, त्वया प्रथमं मननं विचारमाहूय संनिधाप्य स्वस्य प्रतीचः सत्तापारमार्थिकरूपमेवाशु मीयतां प्रमाणैर्निर्धार्यताम् । तत्र प्रतीचि अनर्थं बहिर्मुखत्वापादनेन सर्वानर्थमूलं लभर्थं युष्मत्प्रत्यययोग्यमविदंशं मा आहर । यथा अचलमेवाकाशं पवनः स्पन्दतां नयंस्तापरजोऽजाब्धादिभार्जं

द्रष्टव्यमिह यत्किञ्चित्तदृष्टं किं समं भ्रमैः ।  
 न हि हेयमुपादेयं चेह पश्यामि तद्विदः ॥ ४ ॥  
 शान्त्यशान्तिमयानेतान्विकल्पान्दलयन्नसिः ।  
 धीरोसि नान्यथा स्थित्वा त्वमेव भव चात्मदृक् ५  
 इमां दृश्यदशमाशु बाह्यबोधाय वा पुनः ।  
 समाश्रित्य मनुक्तं त्वं शृणु तूष्णींस्थितेन किम् ॥ ६ ॥  
 इत्युक्त्वा बाह्यबोधस्त्वं माभवेति त्रिशूलधृक् ।  
 प्राणेनेदं देहगेहं परिस्फुरति यन्त्रवत् ॥ ७ ॥  
 प्राणहीनं परिस्पन्दं त्यक्त्वा तिष्ठति मूकवत् ।  
 चालनी पावनी शक्तिः शक्तिः संवेदनी चितिः ॥ ८ ॥  
 सा मूर्ता खादपि स्वच्छा सत्सत्त्वैवात्र कारणम् ।  
 विनश्यतः प्राणदेहौ विद्योगान्मरुदेव च ॥ ९ ॥  
 चिदात्मा खादपि स्वच्छो न विनश्यति किं भ्रमैः ।  
 मनःप्राणमये देहे चित्तत्वं परिजायते ॥ १० ॥  
 मुकुरे ह्यमलाभासे प्रतिबिम्बं प्रवर्तते ।  
 सदप्यग्रगतं वस्तु प्रतिबिम्बक्रियां विना ॥ ११ ॥

करोति तादृशमिति त्वमर्थोपमा ॥ ३ ॥ ननु त्वमर्थेष्वपि द्रष्टव्यं हेयमुपादेयं च बह्वस्ति तत्कुतो नादर्थ्यं तत्राह—द्रष्टव्यमिति । 'येनाश्रुतं श्रुतं भवत्यमतं मतमविज्ञातं विज्ञातं भवति' इत्यादिश्रुतेरात्मदर्शनेनैव सर्वद्रष्टव्यानां तत्त्वतो दृष्टत्वाद्दृष्टैर्दृष्टैर्वा भ्रमैः समं सह किं प्रयोजनम् । तद्विदस्तत्त्वविदः । इह भ्रान्तिविषये ॥ ४ ॥ उपात्ता इष्टार्थाः प्रहीणा अनिष्टाश्च चित्ताश्वासनहेतुलाच्छान्तिमयास्त एव विपरीता विक्षेपहेतुलादशान्तिमयास्तानेतान्विकल्पान् दलयन्स्त्वमेव धीरः असिरसि अम्यथा तु न धीरोऽसि । अतः आस्थित्वा आस्थां विधाय आत्मदृक् चाद्धीरश्च भव । तथाच दृश्याकारानास्कन्दिदचिदात्मस्वभावावस्थितिरेव मुख्यः कल्प इति भावः ॥ ५ ॥ तत्र चैतन्मसमर्थस्तर्हि तत्प्राप्तये कंचित्कालं श्रवणाद्यनुकूलं कतिपयमेव बाह्यदृष्टिमवलम्ब्य निरन्तरं तत्त्वप्राप्तये यतस्त्र न कदाचिदपि प्रमादादुपरमस्वेत्याह—इमामिति । बाह्यबोधाय । 'सूर्यो यथा सर्वलोकस्य चक्षुर्न लिप्यते चाक्षुषैर्बाह्यदोषैः । एकस्तथा सर्वभूतान्तरात्मा न लिप्यते लोकदुःखेन बाह्यः' इति श्रुतौ अलेपकत्वसमर्थनाय सर्वप्रपञ्चबाह्यत्वेन दर्शितस्यात्मनो बोधाय तूष्णीमात्मलाभप्रयत्नं विना स्थितेनावस्थितेन किं । कः पुरुषार्थ इत्यर्थः ॥ ६ ॥ बाह्याकारदर्शनानां मध्ये देहात्मतादर्शनमेव महाननर्थः सर्वानर्थबीजं चेति तदेव मम त्याजयितुं भगवान् प्रवृत्त इति वसिष्ठ आह—इत्युक्तेति । त्रिशूलधृक् इति प्रागुक्तकल्पान्तरमुक्त्वा त्वं बाह्यदेहादावात्मबोधो यस्य तथाविधो मा भवेत्याशयेन वक्ष्यमाणदेहात्मताभ्रमनिरासोपायमाहेति पूरित्वा व्याख्येयम् । श्रुतिर्वा वा ग्रन्थोऽत्रान्वेष्यः । तत्र देहस्य क्रियाशक्तिरिव चेतनशक्तिरपि परायतेति नात्मप्रसक्तिरित्याशयेन प्राणाधीना देहचैष्टेत्याह—प्राणेनेति ॥ ७ ॥ देहस्य चालनी चलनानुकूला क्रियाशक्तिः पावनी पवनप्रयुक्ता संवे-

यथा नास्ति मलोपेते मुकुरे मुनिनायक ।  
 तथा नास्ति गतप्राणो विद्यमानेऽपि देहके ॥ १२ ॥  
 सर्वगापि चिदुच्छन्नबोधात्स्पन्दादिकं प्रति ।  
 बोधात्कलङ्कविमला चिदेव परमं शिवम् ॥ १३ ॥  
 विदुर्देवं तदाभासं सर्वसत्तार्थदं तथा ।  
 स हरिः स शिवः सोऽजः स ब्रह्मा स सुरेश्वरः १४  
 अनिलानलचन्द्रार्कवपुः स परमेश्वरः ।  
 स एष सर्वगो ह्यात्मा चित्त्वनिश्रितः स्मृतः ॥ १५ ॥  
 देवेशो देवभृद्वाता देवदेवो दिवः पतिः ।  
 महाचितः समुल्लासं मुह्यन्तीव न केचन ॥ १६ ॥  
 ये नाम ते जगत्येते ब्रह्मविष्णुहरादयः ।  
 परस्मात्परिनिर्याता ब्रह्मविष्णुहरादयः ॥ १७ ॥  
 कणास्तसायस इव वारिधेरिव बिन्दवः ।  
 तेष्विव भ्रमभूतेषु जातेष्विव परात्पदात् ॥ १८ ॥  
 स्थितेषु भ्रमबीजेषु कल्पनाजालकर्तृषु ।  
 सहस्रशतशाखेयमविद्योदेति पीवरी ॥ १९ ॥

दनी शक्तिस्तु आत्मचित्तिरेवेत्यर्थः ॥ ८ ॥ तत्र क्रियाशक्तौ मूलमाश्रयश्च विनश्यतः । विच्छक्तिस्तु न विनश्यतीत्याह—विनश्यत इति ॥ ९ ॥ कुतो न विनश्यति तत्रोपपत्तिमाह—मनःप्राणमये इति । लिङ्गदेहसंवलिते इति यावत् । परिजायते निरावरणमभिव्यज्यते ॥ १० ॥ स्थूलदेहमात्रस्य तु न चिदभिव्यक्तिसमर्थता मलिनत्वादिति दृष्टान्तेनोपपादयति—सदपीत्यादिसार्धेन ॥ ११ ॥ १२ ॥ अतएव सर्वगतापि चिन्मायाकलङ्कावृत्तत्वालिङ्गदेहादन्यत्र बाह्यक्रियासु स्वतत्त्वबोधे वासमर्था लिङ्गदेहे अनादृतत्वात्तद्वृत्तिद्वारा तदुभयसमर्थेत्याह—सर्वगेति । बाह्याकारेणोच्छन्नाद्बोधाद्बुद्धिवृत्तेर्निमित्तादेहघटस्पन्दादिकं प्रति समर्था । ब्रह्माकारबोधात्तु मायाकैलङ्कविमला स्वयमेव परमं शिवं परमकल्याणं कैवल्याख्यं व्यवतिष्ठत इत्यर्थः ॥ १३ ॥ अतएवाभिव्यक्ता चिदेव सर्वसत्तास्फूर्तिनिमित्तत्वाद्दीव्यति द्योतत इति व्युत्पत्त्या देव इति विद्वत्पक्ष इत्याह—विदुरिति । तस्या आभासमभिव्यक्तं रूपम्, तदभिव्यक्त्युत्कर्षादेव हरिहरादिदेवानामप्युत्कृष्टदेवत्वमित्याशयेनाह—स हरिरिति । अजो हिरण्यगर्भः । ब्रह्मा चतुर्मुखः ॥ १४ ॥ चित्त्वनिः सर्वचैतन्याकरः ॥ १५ ॥ ये नाम केचन महाचितः समुल्लासं निरतिशयाभिव्यक्तिं प्राप्य न मुह्यन्तीव मिथ्यामोहपरवशा न भवन्ति ते एते जगति ब्रह्मविष्णुहरादयः परमदेवाः प्रसिद्धा इत्यर्थः ॥ १६ ॥ यस्तु परब्रह्मदेवस्तद्बुद्ध्या गुणैकदेशाभिमानिन एते सृष्ट्यादिकार्यार्थमाविर्भूता विस्फुलिङ्गप्राया लक्ष्यन्त इत्याशयेनाह—परस्मादिति ॥ १७ ॥ उपाध्युपहितप्राधान्याभ्यां क्रमाद्बुद्धान्तौ । इदं चाशास्त्रीयव्यवहारदशोक्तं, विमर्शदशा तु ब्रह्मादीनामप्याविर्भावसर्गादिचैष्टानुग्रहोपदेशब्रह्माण्डाधिपत्यतिरोभावान्ता अपि व्यवहारा अविद्याकृतभ्रान्तिरेव न वास्तवीत्याह—तेष्विवेत्यादिना ॥ १८ ॥ १९ ॥

१ कलङ्कं विहाय विमलेत्यर्थः.

वेदवेदार्थवेदादिजीवजालजटावली ।  
ततस्तस्या अनन्तायाः प्रसृतायाः पुनःपुनः ॥ २० ॥  
संपन्नदेशकालायाः क्रमः स्याद्वर्णनासु कः ।  
ब्रह्मविष्णुहरादीनामतोऽयं परमः पिता ॥ २१ ॥  
मूलबीजं महादेवः पल्लवानामिव द्रुमः ।  
सर्वसत्त्वाभिधः सर्वः सर्वसंवेदनैककृत् ॥ २२ ॥  
सर्वसत्ताप्रदो भास्वान्वन्द्योऽभ्यर्च्यश्च तद्विदः ।  
प्रत्यक्षवस्तुविषयः सर्वत्रैव सदोदितः ॥ २३ ॥  
संवेदनात्मकतया गतया सर्वगोचरम् ।  
न तस्याह्वानमन्त्रादि किञ्चिदेवोपयुज्यते ॥ २४ ॥  
नित्याहृतः स सर्वथो लभ्यते सर्वतः स्वचित् ।  
इत्यार्षे वासिष्ठमहारामायणे वाल्मीकीये दे० मो० निर्वाणप्रकरणे महादेवस्य पूज्यसीमान्तलक्षणं नाम पञ्चत्रिंशः सर्गः ॥ ३५ ॥

यां यां वस्तुदशां याति तत एव मुने शिवम् ॥ २५ ॥  
स्वरूपं समवाप्नोति रूपालोकमनोदशम् ।  
आद्यं पूज्यं नमस्कार्यं स्तुत्यमर्घ्यं सुरेश्वरम् ॥ २६ ॥  
एनं तं विद्धि वेद्यानां सीमान्तं महतामपि ।  
एतमात्मानमालोक्य जराशोकभयापहम् ।  
संभृष्टबीजवज्जन्तुर्न भूयः परिरोहति ॥ २७ ॥  
सकलजन्तुषु यस्त्वभयप्रदं  
विदितमाद्यमुपास्यमयत्नतः ।  
त्वमजमात्मगतं परमं पदं  
भवसि किं परिमुह्यसि दृष्टिषु ॥ २८ ॥

### षट्त्रिंशः सर्गः ३६

श्रीईश्वर उवाच ।  
ततश्चिद्रूपमेवैकं सर्वसत्तान्तरास्थितम् ।  
स्वानुभूतिमयं शुद्धं देवं रुद्रेश्वरं विदुः ॥ १ ॥  
बीजं समस्तबीजानां सारं संसारसंसृतेः ।  
कर्मणां परमं कर्म चिद्धातुं विद्धि निर्मलम् ॥ २ ॥

कारणं कारणौघानामकारणमनाविलम् ।  
भावनं भावनौघानामभाव्यमभवात्मकम् ॥ ३ ॥  
चेतनं चेतनौघानां चेतनात्मनि चेतनम् ।  
स्वं चेत्यचेतनं चेत्यपरमं भूरिभावनम् ॥ ४ ॥

वेदा वेदार्थाः सर्गादिमक्रमाः साङ्गोपाङ्गक्रियाकलापा उपासन-  
भेदा ब्रह्मतत्त्वव्युत्पादनोपायभेदाश्च तदधिकारिणो जीवास्तेषां  
कामकर्मवासनाजननमरणायनर्थजटाश्चेत्येतेषामावली पङ्क्ति-  
रूपा अविवेचिता पूर्वत्रान्वयः । अविद्याविलासभेदास्त्वानन्त्या-  
द्वक्तुमशक्या इत्याह—तत इति ॥ २० ॥ वर्णनासु कः पुरुषः  
क्रमत इति क्रमः समर्थः स्यात् । न कश्चिदित्यर्थः । अथवा  
क्रम्यत इति क्रमः प्रयोजनम् । किं प्रयोजनं स्यात् किञ्चिदि-  
त्यर्थः । यतो ब्रह्मविष्णवादयोऽपि तदधीनशरीरोपाधिपरिग्रहा अतः  
अयं चिदात्मा महादेवस्तेषामपि पितेत्यर्थः । तथाचाथर्वशिरः-  
श्रुतिः ‘ध्यायितेशानं प्रध्यायितव्यम् । सर्वमिदं ब्रह्मविष्णुरुद्रे-  
न्द्रास्ते संप्रसूयन्ते सर्वाणि चेन्द्रियाणि सहभूतैः न कारणं कार-  
णानां धाता ध्याता कारणं तु ध्येयः सर्वैश्वर्येण संपन्नः सर्वेश्व-  
रश्च शंभुराकाशमध्ये’ इति । पुराणेष्वप्युक्तम् ‘त्रयस्ते कारणा-  
त्मानो जाताः साक्षान्महेश्वरात् । तपसा तोषयित्वा तं पितरं  
परमेश्वरम् । परस्परस्माज्जायन्ते परस्परजयैषिणः ॥’ इति  
॥ २१ ॥ महत्त्वपरिच्छिन्ने आत्मज्ञानयोगैश्वर्ये महतीयते पूज्यते  
सर्वोत्कर्षेण वर्तत इति महादेवः । तथाच श्रुतिः ‘यः सर्वान्भा-  
वान्परित्यज्यात्माज्ञानयोगैश्वर्ये महति महतीयते तस्मादुच्यते महा-  
देवः’ इति । सर्वेषां सत्त्वानां बलानि अभिधाश्च यस्य ॥ २२ ॥  
तद्विदस्त्वं परिचितवतः पुंसः प्रत्यक्षं प्रतीन्द्रियं प्रतिवस्तु च  
स्फुरद्रूपत्वात्स एव विषयो नान्यः ॥ २३ ॥ संनिधानार्थमा-  
ह्वानं प्रकाशनार्थं च मन्त्रा उपयुज्यन्ते । सर्वगते सदा स्फूर्ति-  
रूपे तु तस्मिन्नाह्वानमन्त्रयोः प्रयोजनमस्तीति भावः । आदिप-

दात्प्रतिष्ठापनावगुणनावरोधनादिपरिग्रहः ॥ २४ ॥ तत एव  
लभ्यते ॥ २५ ॥ रूपाणां तदालोकनानां तन्मननलक्षणानां  
मनसां तत्साक्षिदृशश्च स्वरूपं स्वयमेव आप्नोति धत्ते नान्यदि-  
त्यर्थः । अतस्तमेव सर्वपूजादिव्यवहारानामाद्यं पुरःस्फूर्तिकं  
देवं पूजादियोग्यं विद्धि ॥ २६ ॥ एवं वेद्यानामप्ययमेव सीमे-  
त्याह—एनमिति ॥ २७ ॥ यत्सकलजन्तुषु विदितं सत् अभय-  
प्रदं यत्सर्वस्मादाद्यं यत् अयत्नत उपास्यं तदजं पदं त्वमेव भ-  
वसि अतः किं बाह्यदृष्टिषु परिमुह्यसीत्यर्थः ॥ २८ ॥ इति  
श्रीवासिष्ठमहारामायणतात्पर्यप्रकाशे निर्वाणप्रकरणे प-  
ञ्चत्रिंशः सर्गः ॥ ३५ ॥

सर्वविश्वोद्भवात्तस्य सर्वाकारेण च स्थितेः ।

सर्वोस्पृशाद्विशुद्धेश्च सर्वैश्वर्यं प्रपद्यते ॥ १ ॥

यत एतमात्मानमालोक्य न भूयः परिरोहति ततो हेतो-  
र्दृष्टमात्रः संसाररुजं द्रावयतीति रुद्रः स चासौ ईष्टे सर्वस्य  
जगत इतीश्वरः स्वामी तं विदुर्ब्रह्मविदः । तथाच श्रुतिः ‘स  
दृष्टो मृडयति नः । ध्रुवा अस्मिन्गोपतौ स्यात्’ इति ॥ १ ॥  
चिद्धातुं चित्सारम् ॥ २ ॥ क्रियाशक्त्याः कारणम् । स्वसत्तया  
सर्वभावानां भावनं सत्ताप्रदम् । परमार्थतस्तु अकारणमभाव्य-  
मभवात्मकं च ॥ ३ ॥ चेतनौघानां सर्वबुद्धिबुद्धीनां चेतनं  
प्रकाशकम् । चेतनात्मनि जीवेऽप्यन्तःसारभूतं चेतनं चिद्रूपम् ।  
स्वं प्रत्यग्भूतं चेत्यानां बाह्यवेद्यानामपि चेतनं बुद्धिदृष्टिचित्वाप्ति-  
कृताभिव्यक्त्या प्रथयितारम् । चेत्यानां परममधिष्ठानतत्त्वभू-  
तम् । भूरिभावनं आत्मानमेव मायया बहुत्वेन भावितवन्तम्

आलोकालोकममलमनालोक्यमलोकजम् ।  
 आलोकं बीजबीजौघं चिद्धनं विमलं विदुः ॥ ५ ॥  
 असत्यं सन्मयं शान्तं सत्यासत्यविवर्जितम् ।  
 महासत्तादिसत्ताते चिन्मात्रं विद्धि नेतरत् ॥ ६ ॥  
 स्वयं भवति रागात्मा रञ्जको रञ्जनं रजः ।  
 स्वयमाकाशमप्याशु कुड्यं भवति मण्डितम् ॥ ७ ॥  
 अस्मिन्निश्चेतसि स्फारे जगन्मरुमरीचयः ।  
 स्फुरिताः प्रस्फुरिष्यन्ति प्रस्फुरन्ति च कोटयः ॥ ८ ॥  
 स्वसत्तामात्रसंपन्नं पदमस्मिन्स्वतेजसि ।  
 न किञ्चन च संपन्नमन्यदौष्ण्यादिवानले ॥ ९ ॥  
 गर्भीकृतमहामेरं परमाणुसमं विदुः ।  
 आच्छादितमहामेरं परमाणुसमं विदुः ॥ १० ॥  
 गर्भीकृतमहाकल्पो निमेषोऽसावुदाहृतः ।  
 आक्रान्तकल्पेनानेन न संत्यक्ता निमेषता ॥ ११ ॥  
 वालाग्रकादप्यणुना व्याप्तानेनाखिला मही ।  
 सप्ताध्विर्वसनाप्युर्वी नास्यान्तमधिगच्छति ॥ १२ ॥

इत्यार्षे श्रीवासिष्ठमहारामायणे वाल्मीकीये देव० सोक्षोपायेषु निर्वाणप्रकरणे परमेश्वरवर्णनं नाम षट्त्रिंशः सर्गः ॥ ३६ ॥

### सप्तत्रिंशः सर्गः ३७

श्रीईश्वर उवाच ।

इत्यादिकानां शब्दानामर्थश्रीः सत्यरूपिणी ।

॥ ४ ॥ आलोकानां चक्षुरादीनामादित्यादीनां चालोक प्रकाशकम् । 'तच्छुक्लं ज्योतिषां ज्योतिः' इति श्रुतेः । अनालोक्य चक्षुःसूर्याद्यप्रकाश्यम् । अलोकजमलौकिकम् । आलोकं प्रकाशम् । एकमेव बीजं बीजौघात्मना स्थितम् ॥ ५ ॥ न विद्यते सत् पृथिव्यस्तेजस्यद्वाकाशं च यत्र । सत्येन व्यावहारिकेणासत्येन प्रतिभासिकेन चावस्थानात्रेण विवर्जितम् । महासत्ता जगत्सत्ता आदिसत्ता कारणव्याकृतसत्ता तयोरन्ते वाधे तत्साक्षि यच्चिन्मात्रं तदेव विद्वीत्यर्थः ॥ ६ ॥ रञ्जनबीजावस्थायां रागात्मा विषयस्मृतौ चित्तक्षोभकत्वाद्भजकः । विषयसंबन्धे रञ्जनम् । तद्वियोगे चित्तमालिन्यहेतुत्वाद्भजः । आकाशं अमूर्तरूपोऽपि कुड्यं मूर्तं चित्रादिरञ्जितं भवति ॥ ७ ॥ ८ ॥ अस्मिन्स्वतेजसि स्वप्रकाशे स्वसत्तामात्रेण जगत्पदं संपन्नमपि किञ्चन न संपन्नं वस्त्वन्तराभावाद्यथा अनले ज्वालाङ्गारविस्फुलिङ्गप्रभादिवैचित्र्यं संपन्नमपि औष्ण्यैकस्वभावाद्बह्वेदन्यत्र तद्वदित्यर्थः ॥ ९ ॥ अतएव 'अणोरणीयान्महतो महीयान्' इति श्रुतिः सर्वविरुद्धधर्माणां तत्र समावेश दर्शयतीत्याशयेनाह—गर्भीकृतेति । गर्भीकरणं गौणमिति शङ्कावारणायाच्छादितेत्यर्थेन तद्व्याख्यानम् ॥ १० ॥ कालतोऽप्यस्मिन्दैर्घ्यसौक्ष्म्यमविरुद्धमित्याह—गर्भीकृतेति । आक्रान्तः सर्वतोव्याप्तः कल्पो द्विपरार्थान्तकालो येन । अत्रापि प्राग्वदपौनस्त्यम् ॥ ११ ॥

१ बलनापीति पाठः.

अकुर्वन्नेव संसाररचनां कर्तृतां गतः ।  
 कुर्वन्नेव महाकर्म न करोत्येव किञ्चन ॥ १३ ॥  
 द्रव्यमप्येव निर्द्रव्यो निर्द्रव्योऽपि हि द्रव्यवान् ।  
 अकायोऽपि महाकायो महाकायोऽप्यकायवान् ॥ १४ ॥  
 अद्याप्येष सदा प्रातः प्रातरप्यद्यतां गतः ।  
 न वाद्यमद्य न प्रातस्त्वद्य प्रातश्च वा सदा ॥ १५ ॥  
 भिडिं भिडिं खिले मत्ता पुरुषिच्छिलिसालघम् ।  
 विविच्चलित्सदालोका लासो गुलुगुलुः शिली ॥ १६ ॥  
 इत्याद्यनर्थकं वाक्यं तथा सत्यं स एव च ।  
 न तदस्ति न यत्सत्यं न तदस्ति न यत्त्वसौ ॥ १७ ॥  
 यस्मिन्सर्वं यतः सर्वं यः सर्वं सर्वतश्च यः ।  
 यश्च सर्वमयो नित्यं तस्मै सर्वात्मने नमः ॥ १८ ॥  
 यत्रान्तरालगहनेन विलासवत्या  
 हेलाविलोलघनसर्जितयामलेन ।  
 मल्लेन पल्लवदलामलमालितानां  
 लक्ष्मीलताविरलिता वलितेव मुष्टिः ॥ १९ ॥

तस्मिन्सर्वेश्वरे सर्वसत्तामणिसमुद्रके ॥ १ ॥

उक्तं प्रपञ्चयति—बालाग्रेत्यादिना ॥ १२ ॥ १३ ॥ महाकायो ब्रह्माण्डशरीरः ॥ १४ ॥ अद्यशब्दाच्चषष्ठिघटिकात्मकोऽपि प्रातः आद्यत्रिमुहूर्तमात्रात्मा परमार्थतस्तु नवा आद्यं मुहूर्तं नवा अद्य नापि प्रातः । अद्य प्रातरादिशब्दानां यदि तत्तदधिष्ठानचिति लक्षणा तदा सदैव स तत्तच्छब्दयोग्य इत्यर्थः ॥ १५ ॥ एवमुन्मत्तबालादिप्रलपितनिरर्थकापशब्दजालमपि स एवेति तेषु कांश्चिदनुकूल्य दर्शयति—भिण्डिमिति १६ ॥ तथा सत्यं सार्थकं वेदशास्त्रादिशब्दजालमपि स एव । उक्तं सर्वं पिण्डीकृत्य व्यतिरेकमुखेनाग्राह—न तदस्तीति ॥ १७ ॥ अयमेव प्रह्लादेनापि प्राग्दृष्टा प्रणत इति स्मारयन्नुपसंहरति—यस्मिन्निति ॥ १८ ॥ यत्रारोपादसतोपि सत्ता भवतीति यदुक्तं सत्संभावनाय यथा यत्रानर्थका अपि श्लोकाः सार्थका भवन्तीति दृष्टान्तप्रदर्शनमभिप्रेत्यानर्थकं श्लोकमुदाहरति—यत्रेति । यत्र इत्यादिकानां शब्दानामर्थश्रीः सत्यरूपिणीति उत्तरसर्गाद्येनान्वयस्तत्रैतद्व्याख्यास्यामः ॥ १९ ॥ इति श्रीवासिष्ठमहारामायणतात्पर्यप्रकाशे निर्वाणप्रकरणे षट्त्रिंशः सर्गः ॥ ३६ ॥

सद्योगादसतां सत्तां शिवस्यानन्तशक्तयः ।

प्रधानशक्तेर्नित्यतेर्नित्यं चात्रोपपत्त्यते ॥ १ ॥

यस्मिन्नीश्वरे इत्यादिकानां सर्गान्तोदाहृतश्लोकप्रभृतीनां शब्दानामर्थश्रीः सत्यरूपिणी सत्यप्राया भवति तस्मिन्सर्व-

२ न यन्मृषा इति पाठः.

का नाम विमलाभासास्तस्मिन्परमचिन्मणौ ।  
न कचन्ति विचिन्वन्ति विचित्राणि जगन्ति याः २  
एषा बीजकणान्तस्था चित्सत्ता स्ववपुर्मयम् ।  
लब्ध्वा मृतकालवार्यादि करोत्यङ्कुरमोदनम् ॥ ३ ॥  
फेनावर्तविवर्तान्तवर्तिनी रसरूपिणी ।

जगत्सत्तालक्षणस्य मणेः समुद्रके संपुटप्राये मायाशब्दे  
रावेश्वरे का विमलाभासाः शक्तयो न कचन्तीति परेणान्वयः ।  
तस्य श्लोकस्य लोकतः परमार्थतश्च यथा सत्यार्थता तथा  
वर्ण्यते तत्र लोकतस्तावत्कश्चिद्वक्षोऽनेन वर्ण्यते । पल्लवैः  
किसलयैर्दलैर्हरितपत्रैश्चामलैर्मलानैर्मालितानां लतानां मलेन  
कान्तेन । सर्वतो लताभिरालिङ्गितेनेति यावत् । अतः  
एवान्तरालेषु स्कन्धकोटरशाखान्तरालेषु करालेषु गहनेन दुष्प्र-  
वेशेन दुरारोहेणेतियावत् । स्वयं चामलेन अमलानेनानेन तरुणा  
पुष्पफलपल्लवभ्रमरखगादिसमृद्ध्या विलासवत्या हेलया अव-  
हेलनेन विलोलानि तरलितानि घनानां मेघानां विद्युत्सं-  
वलनस्निग्धशिशिरश्यामतासौन्दर्यातिशयविभ्रमसर्जितानि यथा ।  
गर्जितयेति पाठे सौन्दर्यातिशयाभिमानप्रयुक्तगर्जनानि यथेति  
योज्यम् । तथाविधया खलक्ष्म्या वृक्षान्तरेषु वनान्तरेषु  
सर्वजगति वा प्रसिद्धा लक्ष्मीलता स्वात्मन्येवोपसंग्रहाद्वलिता  
संकोचिता मुष्टिरिवाविरलिता घनीकृत्येत्यर्थः । अथवा भग-  
वान् विष्णुरत्र वर्ण्यते । पल्लवैर्दलैश्चामलया वनमालया मालि-  
तानां पुरुषाणां मध्ये मलेन श्रेष्ठेनामलेन परमार्थतो वरानभूष-  
णादिना च निर्मलेन । अन्तराले जठरे चतुर्दशभुवनभरितत्वा-  
द्गहनेन विष्णुना जगन्मोहनसौन्दर्यविलासवत्या प्रागवदेव हेल-  
विलोलघनगर्जितया स्वदेहलक्ष्म्या स्वमालिङ्गन्ती लक्ष्मीलक्षणा  
ललनापि वलिता मुष्टिरिवाविरलिता अपृथक्कृतेत्यर्थः । पर-  
मार्थतोऽप्यन्तराले विचित्रकामकर्मवासनागहनेनाज्ञानलक्षणेन  
मलेन पल्लवप्रायैः सूक्ष्मभूतैस्तत्कार्यैर्दलप्रायैः स्थूलभूतैर्भुवनम-  
दैश्च मालितानां जगतां या लक्ष्मीलता सा हेलया लीलया  
नभसि विलोलानां घनानां गर्जितमिव गर्जितं यस्यास्तथावि-  
धया महावाक्यश्रुत्या विलसन विलासस्तद्वत्या ब्रह्मविद्याकरिण्या  
मलेन प्रतिमल्लताडनाय वलिता मुष्टिरिव अविरलिता चिदेक-  
घनीकृता । एवमर्थान्तराण्यप्यस्य श्लोकस्य सुधीभिरुक्तानि ।  
इत्यादिकानामित्यत्र आदिपदादनर्थकत्वेन प्रसिद्धतमानि जरद्-  
वदशदाडिमादिवाक्यानि गृह्यन्ते । 'जरद्भवः कम्बलपादुकाभ्यां  
द्वारि स्थितो गायति मद्रकाणि । तं ब्राह्मणी पृच्छति पुत्रकामा  
राजन् रुमायां लशुनस्य कोऽर्धः ॥' अस्यापि लौकिकः पारमा-  
र्थिको वार्थो ब्रह्मसत्तयैव कल्पयितुं शक्यते । तथाहि । लौकि-  
कस्तावत् । कश्चिन्मद्रदेशजः कम्बलपादुकाभ्यामुपलक्षितो  
जरद्भवसदृशज्वरद्वो वाहीकः स्वगृहद्वारि स्थितः सन्मद्रकाणि

कठिनेन्द्रियसंबन्धे करोति स्पन्दमम्भसाम् ॥ ४ ॥  
एषा कुसुमगुच्छेषु रसरूपेण संस्थिता ।  
कचति प्राणरन्ध्रेषु करोति परिफुल्लताम् ॥ ५ ॥  
शिलाङ्गस्था शिलाङ्गाभामसति सत्यतापदम् ।  
सर्गाधारदशां धत्ते गिरीन्द्रः स्थितिलीलया ॥ ६ ॥

मद्रदेशप्रसिद्धगीतानि गायति । त काचिद्विशुनचिकित्सरोगयुक्तेन  
पुत्रेण सह लवणाकरं प्रति केनचिदावश्यकेन कार्येण गमि-  
ष्यन्ती तत्र पुत्रजीवनकामा ब्राह्मणी लवणाकरादयमागत इति  
लोकेभ्यः श्रुत्वा हे राजन्निति सवहुमान संवोभ्य रुमायां लव-  
णाकरे लशुनस्य कोऽर्धः किं समर्थं लशुनमुत महर्धमिति  
पृच्छतीत्यर्थः । पारमार्थिकोऽपि । कम्बलसदृश्या अविद्यया  
पादुकाप्रायेण लिङ्गदेहेन च चक्षुरादिद्वारि विषयभोगार्थं स्थितो  
जरद्भवसदृशो जीवो वैपयिकाण्येव मद्रकाणि स्त्रीपुत्रादिमङ्गलगी-  
तानि वह्निमुखो गायति न मनागपि स्वतत्त्वं दिदृक्षते तमेता-  
दृशमुपलभ्य पुनान्नः संसारनरकात्रायत इति पुत्रो ब्रह्मात्मता-  
बोधस्तत्कामा ब्राह्मणीव ब्राह्मणी श्रुतिः पृच्छति—हे राजन्,  
स्वयं ज्योतिष्टेन विराजमानस्वचैतन्येन सर्वं जगद्रज्यंश्च हे  
आत्मन्, रुमायां सर्वाविद्याकामकर्मबीजविनाशकत्वाल्लवणाकरो-  
परप्राये त्वत्स्वरूपे परमशुद्धे अत्यन्तापवित्रत्वाद्ब्राह्मणाभोग्यल-  
शुनतुल्यस्य भोग्यस्य कोऽर्धो मौल्यविचारस्तव । तस्मात्परि-  
त्यज्य बाह्यदृष्टिं स्वात्मारामो भवेत्याशयेन कोऽयमामेति वय-  
मुपास्महे । कतरः स आत्मा 'किं कारणं ब्रह्म कुतः स्प जाताः'  
इत्यादि पृच्छतीत्यर्थः । एवं दशदाडिमादिवाक्येष्वप्यर्थसत्ता  
कृत्वा । भिडिं भिडिमिति श्लोकस्य तु बालमत्ताव्यक्तजलिप-  
तानुकरणस्यानुकार्यैरेवार्थैरर्थवता । अनुकार्यस्य त्वव्यक्तत्वा-  
देव न वाक्यतेति ॥ १ ॥ या बीजशक्त्यो जगन्ति विचि-  
न्वन्ति आरोपयन्ति ताः शक्तयः का नाम विमलाभासा  
स्फुटा भूत्वा न कचन्ति नाविर्भवन्ति ॥ २ ॥ ताः शक्तीरेव  
युक्तयोदाहरति—एषेत्यादिना । ब्रीह्यादिबीजकणान्तस्था एषा  
ऐश्वरी चित्सत्ता क्षेत्रे परिष्कृतमृतकालवार्यादिसहकारिकारणानि  
लब्ध्वा प्रथममङ्कुरं करोति क्रमेण तण्डुलीभूय साक्षात्पुरुषभो-  
ज्यमोदनं करोतीत्यर्थः ॥ ३ ॥ फेनाः आवर्ताः विवर्ताश्च  
अन्तर्वर्तिनो यस्याः । तेऽन्तर्वर्तिनी अनुगता वा रससामान्य-  
रूपिणी ऐश्वर्यशक्तिः कठिनशिलातलादिसंबन्धे निम्नदेशोपसर्प-  
णलक्षणे जिह्वेन्द्रियसंयोगे तूदरोपसर्पणरूपं स्पन्दं करोति ॥ ४ ॥  
रसरूपेण मकरन्दसंवलितगन्धरूपेण नासापुटयोः परिफुल्ल-  
ताम् ॥ ५ ॥ शिलाङ्गा प्रतिमा तदाभाम् । शिलाव्यतिरेकेण  
पृथगसतीम् । व्यावहारिकसत्यतापदम् । सृज्यत इति सर्गः  
कार्यं तदाधारः शिलेति भेदविकल्पदशमविकृतैव धत्ते । यथा  
अविकृतो गिरीन्द्रस्तृणवृक्षलतादिकार्याणि धत्ते तद्वदित्यर्थः

१ चित्सत्ता तु शिलाङ्गाभामिति पाठः मूलस्यपाठे तु चित्स-  
त्तेति विशेष्यमुपक्रमलब्धं बोध्यम्.

२ सुवनामोदैरित्यपि पाठः । इदं पाठान्नरं मूलाननुगुणमेव.



पवनस्पन्दकोशात्मरूपिणीव त्वगिन्द्रियम् ।  
संसाधयत्यात्मसुतं पितेवात्मतया तथा ॥ ७ ॥  
अशेषसारसंपिण्डमध्यात्मानं स्वसिद्धये ।  
भावयित्वा न किञ्चित्त्वमिव खत्वं करोत्यलम् ॥ ८ ॥  
स्वसत्ताप्रतिबिम्बाभमाकाशमुकुरोदरे ।  
धत्ते कल्पनिमेषाङ्गं कालाख्यममलं वपुः ॥ ९ ॥  
आमहापञ्चमेशानं परिणाममया इमे ।  
इदमित्थमिदं नेति नियतिर्भवति स्वयम् ॥ १० ॥  
साक्षिणि स्फार आभासे गृहे दीप इव क्रियाः ।  
सत्ये तस्मिन्प्रकाशान्ते जगच्चित्रपरम्पराः ॥ ११ ॥  
परमाकाशनगरनाट्यमण्डपभूमिषु ।  
स्वशक्तिवृत्तं संसारं पश्यन्ती साक्षिवत्स्थिता ॥ १२ ॥

श्रीवसिष्ठ उवाच ।

शिवस्यास्य जगन्नाथ शक्तयः काः कथं स्थिताः ।  
साक्षिता का च किं तासां वृत्तं स्यात्क्रियदेव तत् ॥ १३ ॥

श्रीईश्वर उवाच ।

अप्रमेयस्य शान्तस्य शिवस्य परमात्मनः ।  
सौम्य चिन्मात्ररूपस्य सर्वस्थानाकृतेरपि ॥ १४ ॥  
इच्छासत्ता व्योमसत्ता कालसत्ता तथैव च ।

॥ ६ ॥ एवं पवनलक्षणो यः स्पन्दानां सर्वक्रियाणां को-  
शस्तदात्मस्वरूपा त्वगिन्द्रियं स्पर्शग्रहणाय संसाधयत्यनुकूल-  
यति । यथा पिता आत्मसुतं स्वकार्ये प्रवर्तयति तद्वत् । अनया  
रीत्या इन्द्रियान्तरेष्वपि प्रवृत्तिशक्तयो बोध्या इत्यर्थः ॥ ७ ॥  
यथा प्रवृत्तिशक्त्या संसरति तथा निवृत्तिशक्त्या अशेषस्य  
जगतः साराणां सत्तानां संपिण्डं एकघनमात्मानमधिकृत्य श्र-  
वणमननाद्युपायैः स्वसिद्धये मोक्षाय भावयित्वा नेतिनेतीति  
सर्वप्रतिषेधेन न किञ्चित्त्व शून्यत्वमिव सर्वस्य करोति ॥ ८ ॥  
॥ ९ ॥ सर्वशक्तिभेदानेकीकृत्य तत्कार्येयत्तामवधारयति—आ-  
महेति । 'ब्रह्मा विष्णुश्च रुद्रश्च ईश्वरश्च सदाशिवः' इत्युत्कर्षपर-  
म्परायां पञ्चममीशानं सदाशिवमभिव्याप्य नियतिः सर्वकार्य-  
व्यवस्थापिका मूलशक्तिः ॥ १० ॥ कथं तन्नियतिः स्वयं भ-  
वतीति चेन्नियमेन तत्प्रथाहेतुत्वादित्याह—साक्षिणीति । स्फा-  
रेऽपरिच्छिन्ने । आभासे ज्योतिषि ॥ ११ ॥ आकाशनगरं  
गन्धर्वपुरं तत्रत्यनाट्यमण्डपभूमिप्रायजाग्रदादिषु ॥ १२ ॥ का  
इति सामान्यविषयभागप्रश्नः । कथमिति प्रातिस्निकप्रकारभे-  
दप्रश्नः ॥ १३ ॥ १४ ॥ 'सोऽकामयत बहु स्याम्' इति  
श्रुतेः प्रथममिच्छासत्ताभिव्यक्ता ततो व्योमाभिव्यक्तौ तत्सत्ता  
तत्र कालात्मनः सूत्रस्याभिव्यक्तौ कालसत्ता सतो नियतसंस्था-  
मभूतभौतिकाविर्भावे नियतिसत्ताभिव्यज्यते तासु सर्वास्वयुगता  
महासत्तेति भावः ॥ १५ ॥ ऐश्वरानसाधारणशक्तिभेदानुक्त्वा  
जीवसाधारणांस्तानाह—ज्ञानशक्तिरिति । कर्तृता प्रवृत्तिशक्ति-  
रकर्तृता निवृत्तिशक्तिश्च क्रियाशक्तेरवान्तरभेदौ । यद्यपीच्छाश-

तथा नियतिसत्ता च महासत्ता च सुव्रत ॥ १५ ॥  
ज्ञानशक्तिः क्रियाशक्तिः कर्तृताकर्तृतापि च ।  
इत्यादिकानां शक्तीनामन्तो नास्ति शिवात्मनः ॥ १६ ॥

श्रीवसिष्ठ उवाच ।

शक्तयः कुत एवैता बहुत्वं कथमासु च ।  
उदयश्च कथं देव भेदाभेदश्च कीदृशः ॥ १७ ॥

श्रीईश्वर उवाच ।

शिवस्यानन्तरूपस्य एषा चिन्मात्रतात्मनः ।  
एषा हि शक्तिरित्युक्ता तस्माद्विज्ञा मनागपि ॥ १८ ॥  
ज्ञत्वकर्तृत्वभोक्तृत्वसाक्षित्वादिविभावनात् ।  
शक्तयो विविधं रूपं धारयन्ति बहूदकम् ॥ १९ ॥  
एवं जगति नृत्यन्ति ब्रह्माण्डे नृत्यमण्डपे ।  
कालेन नर्तकेनेव क्रमेण परिशिक्षिताः ॥ २० ॥  
येषा परापराभासा सैषा नियतिरुच्यते ।  
क्रियाथ कृतिरिच्छा वा कालेत्यादिकृताभिधा २१  
आमहारुद्रपर्यन्तमिदमित्थमिति स्थितेः ।  
आतृणापञ्चजस्पन्दं नियमान्नियतिः स्मृता ॥ २२ ॥  
नियतिर्नित्यमुद्वेगवर्जिता परिमार्जिता ।  
एषा नृत्यति वै नृत्यं जगज्जालकनाटकम् ॥ २३ ॥

क्तिरपि जीवेऽस्ति तथापि ज्ञानेश्वरवत्क्रियां विना स्वविषयं साध-  
यतीति क्रियाशक्तिपरवशा तत्रैवान्तर्भूतेति भावः । इति सा-  
मान्येन परिगणिता अपि प्रातिस्निकरूपेण गणयितुमशक्या  
इत्याह—इत्यादिकानामिति । एतेन चतुर्थप्रश्नस्याप्युत्तरमुक्तमेव  
॥ १६ ॥ अद्वितीये शक्तिशक्तिमत्त्वभेदे एव निमित्तं दुर्वचं  
दूरे शक्यवान्तरभेदवैचित्र्यादीति मन्यमानो वसिष्ठ आक्षि-  
पति—शक्तय इति । शक्तिरद्वतोर्भेदोऽभेदश्च विरुद्धः कीदृशः  
किमुपपत्तिक इत्यर्थः ॥ १७ ॥ मायिकविकल्पकल्पनाप्रयुक्तचि-  
द्रेदा एव शक्तय इत्युच्यन्ते ते वस्तुतः शिवादभिन्ना एवेति  
न कश्चिद्विरोध इत्याशयेनेश्वरः समाधत्ते—शिवस्येति । अन-  
न्तरूपस्येति । माया हि स्वरूपतोऽनन्तं शिवं गुणतः शक्तिः  
कार्यतश्चानन्तं कुर्वाणा तस्यानन्त्यं वर्धयतीव नतु विहन्तीति  
भावः । मनागपि विकल्पनाद्विज्ञा न वस्तुत इत्यर्थः ॥ १८ ॥  
१९ ॥ विभावनाद्विकल्पनात् । तरङ्गादिभेदविकल्पैर्बहु उदकमिव  
बहूदकम् ॥ २० ॥ ऋतुमासादिकालनियतिक्रमेण परिशिक्षिता  
नटा इव ॥ २१ ॥ पराभिधाना परार्धद्वयकाला । अपराभिधाना  
अवान्तरकल्पतदवयवरूपा । सा ईश्वरस्य क्रियेति कृतित्यन्त  
इति अथवा इच्छेति कामं वादिनः कल्पयन्तु अस्माभिः क-  
लनामात्रत्वात्कालः कल्पनात्कल्प इति विकल्पपर्यायनाम-  
भिरेव कृताभिधेत्यर्थः ॥ २२ ॥ तस्यां कालशक्तौ नियति-  
पदं व्युत्पादयति—आमहेति । द्विविधो हि निगमः । इदमित्थं  
संस्थानमित्याकारनियमो विकारनियमश्च । तत्राद्य आतृण  
आमहारुद्रपर्यन्तं द्वितीयस्त्वातृणभापञ्चजस्पन्दमित्युभयथा नि-

नानारसविलासाढ्यं विवर्ताभिनयान्वितम् ।  
कल्पक्षणहतानेकपुष्करावर्तधर्धरम् ॥ २४ ॥  
सर्वर्तुकुसुमाकीर्णं धारागोलकमन्दिरम् ।  
भूयोभूयः पतद्बर्षभूरिखेदजलोत्करम् ॥ २५ ॥  
पयोदपल्लवालोलनीलाम्बरकृतभ्रमम् ।  
पूर्णसंशुद्धसप्ताब्धिरत्नौघवलयाकुलम् ॥ २६ ॥  
यामपक्षदिनप्रेक्षाकटाक्षोद्भासिताम्बरम् ।  
मज्जनोन्मज्जनव्यग्रकुलाद्रिकुलशेखरम् ॥ २७ ॥  
भ्रमच्छशिमणिप्रोतगङ्गामुक्ताफलत्रयम् ।  
संदष्टादृष्टसंध्याभ्रविलोलकरपल्लवम् ॥ २८ ॥  
अनारतरणल्लोललोकालंकारकोमलम् ।

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे नियतितृत्वं नाम सप्तत्रिंशः सर्गः ॥ ३७ ॥

### अष्टत्रिंशः सर्गः ३८

श्रीईश्वर उवाच ।

एष देवः स परमः पूज्य एष सदा सताम् ।  
चिन्मात्रमनुभूयात्मा सर्वगः सर्वसंश्रयः ॥ १ ॥  
घटे पटे वटे कुड्ये शकटे वानरे स्थितः ।  
शिवो हरो हरिर्ब्रह्मा शक्रो वैश्रवणो यमः ॥ २ ॥  
बहिरन्तश्च सर्वात्मा सदा स्वात्मासुबुद्धिभिः ।  
विविधेन क्रमेणैव भगवान्परिपूज्यते ॥ ३ ॥

यमनान्नियतिशब्दवाच्येत्यर्थः । यावत्तत्त्वबोधेनापरिमार्जिता तावन्नृत्यतीत्यर्थः ॥ २३ ॥ तन्नृत्ये नाटकलक्षणानि दर्शयति—नानेत्यादिना । कल्पः प्रलयस्तल्लक्षणे नाट्योपरम-क्षणे हता विद्युदाघातवादिता अनेके पुष्करावर्ताहया मेघा एष घर्धरा वाद्यभेदा यत्र ॥ २४ ॥ धारा वर्षधारास्तद्युक्तं ब्रह्माण्डगोलकमेव महानाट्यमन्दिर यस्य ॥ २५ ॥ पयोदा मेघा एव पल्लवा दशाग्रान्तास्तैरालोलं यन्नीलमम्बरमाकाशं त-देव श्लेषान्नीलवस्त्रं तेन कृता दिनरात्र्यादिनानाविधभ्रमा यत्र संशुद्धैर्निर्णिक्तैः सप्ताब्धिलक्षणैः रत्नौघचित्तवलयरैराकुलम् ॥ २६ ॥ मज्जन वलयैस्तिरोधानम् । उन्मज्जनमुद्धाटनं ताभ्यां व्यग्राणि कुलाद्रिकुलान्येव शेखराणि शिरोराणि यत्र ॥ २७ ॥ मुक्ताफलत्रयपदेन हारत्रयं लक्ष्यते ॥ २८ ॥ लोका जना भुवनानि वा तल्लक्षणैरलंकारैः कोमलं मञ्जुलम् । पदैः क्रम्यन्त इति पदक्रमा नटीपादविन्यासस्थानभेदाः ॥ २९ ॥ मग्ना अस्तमिता उन्मग्ना उदिताश्च महत्यो भास्वरास्तारा एव धर्मकणोत्कराः स्वेदविन्दुसमूहा यत्र । चन्द्रार्ककुण्डलयोः स्पन्दैः स्मितैरीषद्धास्यैः स्फुटं व्यक्तीकृतं नभोलक्षणं नटीमुखं यत्र ॥ ३० ॥ ब्रह्माण्डपदेन तद्विज्ञेयं लक्ष्यन्ते । ता एव कपाटकानीव वितानकानि तिरस्करिण्यो यत्र । लुठन्तः असुरव्याकुलीकृता ऊर्ध्वधोलोकान्तरव्यूहा एव ध्वनन्तः मुक्तागुम्फित-दशा उत्तरीयान्तरीयपटपल्लवा यत्र । सुखदुःखयोरविर्भावादि-

भूरिभूतलपातालनभस्तलपदक्रमम् ॥ २९ ॥  
मग्नान्मग्नामहानेकताराधर्मकणोत्करम् ।  
चन्द्रार्ककुण्डलस्पन्दस्मितस्फुटनभोमुखम् ॥ ३० ॥  
कल्पितानेकग्रह्माण्डकपाटकवितानकम् ।  
लुठलोकान्तरव्यूहध्वनन्मुक्ताङ्गपल्लवम् ।  
सुखदुःखदशादोषभावाभावरसान्तरम् ॥ ३१ ॥  
अस्मिन्विकारवलिते नियतेर्विलासे  
संसारनाम्नि चिरनाटकनाट्यसारे ।  
साक्षी सदोदितवपुः परमेश्वरोऽय-  
मेकः स्थितो न च तथा न च तेन भिन्नः ॥ ३२ ॥

बहिस्तावन्महाबुद्धे क्रमेण परिपूज्यते ।  
येन तच्छृणु तत्त्वज्ञ श्रोष्यस्यन्तःक्रमं ततः ॥ ४ ॥  
पूजाक्रमेषु सर्वेषु देहगेहं पवित्रकम् ।  
त्याज्यं देहावबोधात्म परं यत्नात्पवित्रकम् ॥ ५ ॥  
पूजनं ध्यानमेवान्तर्नान्यदस्त्यस्य पूजनम् ।  
तस्मान्निभुवनाधारं नित्यं ध्यानेन पूजयेत् ॥ ६ ॥

दशास्तन्निमित्तदोषाश्च भावाः स्थायिभावा अभावास्तद्विन्ना विभावाः संचारिभावा रसान्तराणि शृङ्गारादिरसभेदाश्च यत्र । स्थायिभावानामेव विभावादिभिर्व्यज्यमानानां रसत्वमित्यालं-कारिकसिद्धान्तादिति भावः ॥ ३१ ॥ एवं नाटकं वर्णयित्वा तद्दृष्टारं विमर्शं स्वमात्रपरिशेषं परमात्मानं दर्शयति—अस्मिन्नि-ति । विकारैः प्रसिद्धैर्नाट्यशास्त्रप्रसिद्धसेदस्तम्भरोमाश्चादिवि-कारैश्च वलिते नियतेर्नट्या अस्मिन्संसारनाम्नि चिरनाटकनाट्य-सारे विलासे साक्षी साक्षाद्दृष्टा प्रभुस्थानीयः अयं प्रत्यग्रूपः परमेश्वर एक एव स्थितः स च तथा नट्या तेन नाट्येन च न परमार्थतो भिन्न इत्यर्थः ॥ ३२ ॥ इति श्रीवासिष्ठमहारामा-यणतात्पर्यप्रकाशे निर्वाणप्रकरणे सप्तत्रिंशः सर्गः ॥ ३७ ॥

शिवस्यानन्तचिन्मूर्तेर्बहिर्ध्यानेन पूजनम् ।

ज्ञानेन च महापुण्यं विमुक्तिफलमीर्यते ॥ १ ॥

स एष नियतिनाटकसाक्षी चिदात्मैव परमो देवः ॥ १ ॥  
तस्य वक्ष्यमाणप्रकारेण पूजने सर्वदेवपूजनमन्तर्भवतीत्याशयेन  
तस्य सर्वात्मतामाह—घटे इति ॥ २ ॥ विविधेन वक्ष्यमाण-  
बाह्याभ्यन्तरभेदेन क्रमेण ॥ ३ ॥ ४ ॥ शास्त्रोक्तसंस्कारैः  
स्नानाचमनादिभिश्च पवित्रकमपि देहगेहं यत्नात्त्याज्यम् । देह-  
स्यावबोधः साक्षिविप्रकाशस्तद्रूपं परं पवित्रकं यत्नात्परिशोध्य  
ब्राह्ममिति शेषः ॥ ५ ॥ पूजनसाधनं क्रिया च ध्यानमेव

चिद्रूपं सूर्यलक्ष्मणं समस्ताभासभासनम् ।  
 अन्तस्थचित्प्रकाशं स्वमहंतासारमाश्रयेत् ॥ ७ ॥  
 अपारपरमाकाशविपुलाभोगकंधरम् ।  
 अनन्ताधस्तनाकाशकोशपादसरोरुहम् ॥ ८ ॥  
 अनन्तदिकटाभोगभुजमण्डलमण्डितम् ।  
 नानाविधमहालोकगृहीतपरमायुधम् ॥ ९ ॥  
 हृत्कोशकोणविश्रान्तब्रह्माण्डौघपरम्परम् ।  
 प्रकाशपरमाकाशपारगापारविग्रहम् ॥ १० ॥  
 अध ऊर्ध्वं चतुर्दिक्षु विदिक्षु च निरन्तरम् ।  
 ब्रह्मेन्द्रहरिरुद्रेप्रमुखाभरमण्डितम् ॥ ११ ॥  
 इमां भूतश्रियं तस्य रोमालिं प्रविचिन्तयेत् ।  
 विविधारम्भकारिण्यस्त्रिजगद्यन्त्ररज्जवः ॥ १२ ॥  
 इच्छाद्याः शक्त्यस्तस्य चिन्तनीयाः शरीरगाः ।  
 एष देवः स परमः पूज्य एष सदा सताम् ॥ १३ ॥  
 चिन्मात्रमनुभूत्यात्मा सर्वगः सर्वसंश्रयः ।  
 घटे पटे वटे कुड्ये शकटे वानरे स्थितः ॥ १४ ॥  
 शिवो हरो हरिर्वह्ना शक्रो वैश्रवणो यमः ।  
 अनन्तैकपदाधारसत्तामात्रैकविग्रहः ॥ १५ ॥  
 विवर्तितजगज्जालः कालोऽस्य द्वारपालकः ।  
 सशैलभुवनाभोगमिदं ब्रह्माण्डमण्डलम् ॥ १६ ॥  
 देहकोणोऽस्य कस्मिंश्चित्स्वाङ्गावयवतां गतम् ।  
 विचिन्तयेन्महादेवं सहस्रश्रवणक्षणम् ॥ १७ ॥  
 सहस्रशिरसं शान्तं सहस्रभुजभूषणम् ।  
 सर्वत्रेक्षणशक्त्याह्वं सर्वतो व्राणशक्तिकम् ॥ १८ ॥

॥ ६ ॥ समस्तानामाभासानां सूर्यादितेजसां बुद्धिवृत्तीनां च  
 भासनम् । अहंतायाः सारं शोधितमन्तस्थचित्प्रकाशम् ॥ ७ ॥  
 आकाशादपि विपुलाभोगा कन्धराः कण्ठादूर्ध्वभागो यस्य ।  
 अनन्तो यः अधस्तनाकाशकोशः स पादसरोरुहे यस्य ॥ ८ ॥  
 नानाविधेषु परितो ब्रह्माण्डेषु ये सत्यादयो महान्तो लोकास्ते  
 दिग्भुजगृहीतानि परमायुधानि यस्य ॥ ९ ॥ तर्हि ते किं  
 ब्रह्माण्डाद्वाह्या नेत्याह—हृत्कोशेति । प्रकाशरूपः परमाकाशा-  
 त्तमसः पारगः स्वयमपारो विग्रहः स्वरूपं यस्य ॥ १० ॥  
 इदमप्यधस्तनादिब्रह्माण्डभेदेन ब्रह्मेन्द्रादिभेदादुपपाद्यम् ॥ ११ ॥  
 भूतश्रियं चतुर्विधभूतशोभाम् । त्रिजगद्गतसर्वपदार्थचेष्टनाय  
 रचिता यन्त्ररज्जव इव इच्छाद्याः शक्त्यस्तस्य शरीरगा नाड्य-  
 श्विन्तनीयाः ॥ १२ ॥ १३ ॥ १४ ॥ रूपभेदैरनन्तानां पदा-  
 नामाधारो वाच्यस्तद्भेदपरित्यागे एकपदस्याधारो लक्ष्या या  
 सत्ता तन्मात्रैकविग्रहः ॥ १५ ॥ द्वारपालकः अविशुद्धिकाले  
 मनसोन्तःप्रवेशनिरोधको विशुद्धौ तु प्रवेशानुकूल इति  
 ॥ १६ ॥ स्वाङ्गे मायाशवलरूपे अवयवतामेकदेशताम् । अ-  
 थवा सर्वप्राणिनां श्रवणक्षणाशिरःपाण्याद्यवयवास्तस्यैवेति विश्व-  
 रूपं चिन्तनीयमित्याह—विचिन्तयेदित्यादिना ॥ १७ ॥ १८ ॥  
 ॥ १९ ॥ तथा चिन्तनेऽप्यसङ्गाद्व्यता वस्तुतस्तस्य न विस्मर्तव्ये-

सर्वतः स्पर्शनमयं सर्वतो रसनान्वितम् ।  
 सर्वत्र श्रवणाकीर्णं सर्वत्र मननान्वितम् ॥ १९ ॥  
 सर्वतो मननातीतं सर्वतः परमं शिवम् ।  
 सर्वदा सर्वकर्तारं सर्वसंकल्पितार्थदम् ॥ २० ॥  
 सर्वभूतान्तरावस्थं सर्वं सर्वैकसाधनम् ।  
 इति संचिन्त्य देवेशमर्चयेद्विधिवत्ततः ॥ २१ ॥  
 विधानमर्चनस्येदं शृणु ब्रह्मविदां वर ।  
 स्वसंविदात्मा देवोयं नोपहारेण पूज्यते ॥ २२ ॥  
 न दीपेन न धूपेन न पुष्पविभवापणैः ।  
 नाक्षदानादिदानेन न चन्दनविलेपनैः ॥ २३ ॥  
 न च कुङ्कुमकर्पूरभोगैश्चित्रैर्न चेतैः ।  
 नित्यमक्लेशलभ्येन शीतलेनाविनाशिना ॥ २४ ॥  
 एकेनैवामृतेनैव बोधेन स्वेन पूज्यते ।  
 एतदेव परं ध्यानं पूजैषैव परा स्मृता ॥ २५ ॥  
 यदनारतमन्तस्थशुद्धचिन्मात्रवेदनम् ।  
 पश्यन्शृण्वन्स्पृशन्निश्चिन्तन्गच्छन्स्वप्नश्च सन् ॥ २६ ॥  
 प्रलपन्विस्मृजन्गृह्णन्शुद्धसंविन्मयो भवेत् ।  
 ध्यानामृतेन संपूज्य स्वयमात्मानमीश्वरम् ॥ २७ ॥  
 परमास्वादयुक्तेन मुक्तेन कुसुमेहितैः ।  
 ध्यानोपहार एवात्मध्यानं ह्यस्य समीहितम् ॥ २८ ॥  
 ध्यानमर्घ्यं च पाद्यं च शुद्धसंवेदनात्मकम् ।  
 ध्यानसंवेदनं पुष्पं सर्वं ध्यानपरं विदुः ॥ २९ ॥  
 विना तेनेतरेणायमात्मा लभ्यत एव नो ।  
 ध्यानात्प्रसादमायाति सर्वभोगसुखश्रियः ॥ ३० ॥

त्याह—सर्वत इति ॥ २० ॥ सर्वस्य एकं साधनं सत्तात्स्म्यप्रदम् ।  
 इति उक्तप्रकारेण ॥ २१ ॥ उपहियत इत्युपहारो गन्धपुष्पादिस्तेन  
 ॥ २२ ॥ तदेव प्रपञ्चयति—नेति ॥ २३ ॥ इतरैश्चित्रचामरदर्पणाद्य-  
 पणैः ॥ २४ ॥ अखण्डसाक्षात्कारवृत्तिधारारूढेन स्वेन स्वात्म-  
 केन बोधेन । पूर्वोक्तचिन्तनमप्येतदङ्गमितीयमेव सर्वपूजाभ्यः  
 प्रधानेत्याशयेनाह—एतदेवेति ॥ २५ ॥ अस्याः कालनिध-  
 मोऽपि नास्तीति सदैव कार्येत्याह—पश्यन्निति ॥ २६ ॥ उक्त-  
 ज्ञानधारात्मना ध्यानामृतेन ॥ २७ ॥ परमास्वादयुक्तेनेति ।  
 अयं भावः । पुष्पादिविषयार्पणं हि देवस्य न साक्षादविच्छि-  
 न्नसुखार्पणं किंतु परम्परयात्पतरतदीयसुखाभिव्यजनं क्षुधि-  
 तस्य ग्रीहिमुष्पपर्पणमिव न तथा प्रीतये भवति । इदं तु प्रतीचः  
 स्वयमेव शोधनेन निरतिशयानन्दरूपतामाविर्भाव्य तस्य नित्य-  
 निरतिशयस्यात्यन्तैकरस्येन शिवायार्पणरूपं पूजनं परमास्वाद-  
 नयुक्तमिति तदेव तादृशदेवस्यानुरूपं पूजनं समीहितं न पुष्पा-  
 दीत्यर्थः ॥ २८ ॥ अतएवोक्तलक्षणध्यानेनैव सर्वोपचारसिद्धि-  
 रित्याह—ध्यानमिति । ध्यानाभिव्यक्तं संवेदनं चैतन्यं पुष्पप्र-  
 योजनरूपत्वात्पुष्पम् । एवं सर्वमुपचारं संवेदनमेव विदुः ।  
 असंविदितोपचारभोगाप्रसिद्धेरिति ॥ २९ ॥ प्रसादं स्वरूपा-  
 भिव्यक्तिम् । किं तत्तत्राह—सर्वैति । सर्वेषां मनुष्यादिदि-

अयमात्मा मुने भुङ्क्ते देहरूपो गृहे यथा ।  
 ध्यानेनानेन सुमते निमेषास्तु त्रयोदश ॥ ३१ ॥  
 मूढोपि पूजयित्वेशं गोप्रदानफलं लभेत् ।  
 पूजयित्वा निमेषाणां शतमेकमिति प्रभुम् ॥ ३२ ॥  
 अश्वमेधस्य यज्ञस्य फलं प्राप्नोति मानवः ।  
 पूजयित्वा स्वमात्मानं घटिकार्धमिति प्रभुम् ॥ ३३ ॥  
 अश्वमेधसहस्रस्य फलं प्राप्नोति मानवः ।  
 ध्यानबलयुपहारेण स्वयमात्मानमात्मना ॥ ३४ ॥  
 घटिकां पूजयेद्यस्तु राजसूयं लभेत् सः ।

इत्यार्षे वासिष्ठमहारामायणे वाल्मीकीये देवदूतोक्ते मोक्षोपायेषु निर्वाणप्रकरणे बाह्यपूजनं नामाष्टत्रिंशः सर्गः ॥ ३८ ॥

### एकोनचत्वारिंशः सर्गः ३९

श्रीईश्वर उवाच ।

पावनं पावनानां यद्यत्सर्वतमसां क्षयः ।  
 तदिदानीं प्रवक्ष्येऽहमन्तःपूजनमात्मनः ॥ १ ॥  
 गच्छतस्तिष्ठतश्चैव जाग्रतः स्वपतोऽपि च ।  
 सर्वाचारगता पूजा नित्यं ध्यानात्मिका त्वियम् ॥ २ ॥

रण्यगर्भान्तानां भोगमुखश्रियः अयं प्रसन्न आत्मा भुङ्क्ते इति परेणान्वयः । 'यो वेद निहित गुहायां परमे व्योमन् । सोऽक्षुते सर्वान्कामात्सह' इति श्रुतेः ॥ ३० ॥ यथा देहरूपो देहान्मिमानी खगृहे भोगान्भुङ्क्ते तद्वत् । तेनापि विषयसंस्पर्शजन्य-वृत्त्यभिव्यक्तात्मसुखस्यैवानुभवात् । ब्रह्मात्मसुखे सर्वसुखानामन्तर्भावोवादिता भावः । इदानीं तत्त्वसाक्षात्काराभावेऽपि यथोक्तध्यानमात्रेणापि तदुत्कर्षानुसारिफलत्वरूपमाह—ध्यानेनेत्यादिना ॥ ३१ ॥ ३२ ॥ ३३ ॥ ३४ ॥ ननु घटिकार्धध्याने अश्वमेधसहस्रफलं चेद्वटिकाध्याने ततोऽप्यधिकं फल वाच्यम् । तत्कथमेकराजसूयफलकीर्तनम् । नह्यश्वमेधाद्राजसूयस्य फलमधिकम् । वृहदारण्यके भुज्युप्रश्ने 'क्रन्वश्वमेधयाजिनो गच्छन्तीति द्वात्रिंशतं वै देवरथाह्वान्ययं लोकः' इत्यादिना पृथिवी-समुद्रादिपरिमाणमुक्त्वा 'ततः परतस्तद्यावती क्षुरस्य धारा यावद्वा मक्षिकायाः पत्रं तावानन्तरेणाकाशः' इति ब्रह्माण्डखर्परद्वयसंधिमुक्त्वा 'तानिन्द्रः सुपर्णो भूत्वा वायवे प्रायच्छत्तान्वायुरात्मनि स्थित्वा तत्रागमयद्यत्राश्वमेधयाजिनोऽभवन्' इत्यश्वमेधयाजिनां ब्रह्माण्डखर्परसंधिद्वारा वायुना बहिर्निःसार्य सर्वकर्मफलत्वरूपं स्थानप्रापणश्रवणविरोधात् । 'ब्रह्महत्याश्वमेधाभ्यां न परं पुण्यपापयोः' इति प्रसिद्धेः । पूर्वरामायणे इलोपाख्याने 'नाश्वमेधात्परो यज्ञः प्रियश्चैव महात्मनः' इति श्रीरामवचनविरोधाच्छारीरके इतरकर्मिणां धूमादिमार्गेण चन्द्रमण्डल-प्राप्तिरेवाश्वमेधयाजिन एकस्य त्वचिरादिमार्गेण ब्रह्मलोकावाप्तिरिति सिद्धान्ताधिकरणाच्चाश्वमेधस्य राजसूयापेक्षया फलाधिक्यस्य सिद्धत्वादिति चेत् । नैष दोषः । परस्य पूर्वाविरोधेनाबाधकत्वादिवोपपत्तेः । यत्र घटिकार्धपूजनेनाश्वमेधसहस्रफलं

मध्याह्नपूजनादित्थं राजसूयैकलक्षभाक् ॥ ३५ ॥  
 दिवसं पूजयित्वैवं परे धास्त्रि वसेन्नरः ।  
 एषोऽसौ परमो योग एषा सा परमा क्रिया ।  
 बाह्यसंपूजनं प्रोक्तमेतदुत्तममात्मनः ॥ ३६ ॥  
 एतत्पवित्रमखिलाद्यविघातहेतुं  
 यस्त्वाचरिष्यति नरः क्षणमप्यखिन्नः ।  
 तं वन्दयिष्यति सुरासुरलोकपूगः  
 प्राप्तास्पदं जगति मामिव मुक्तमात्मन ॥ ३७ ॥

नित्यमेव शरीरस्थमिमं ध्यायेत्परं शिवम् ।  
 सर्वप्रत्ययकर्तारं स्वयमात्मानमात्मना ॥ ३ ॥  
 शयानमुत्थितं चैव ब्रजन्तमथवा स्थितम् ।  
 स्पृशन्तमभितः स्पृश्यं त्यज्यन्तमथवाभितः ॥ ४ ॥  
 भुञ्जानं संत्यजन्तं च भोगानाभोगपीवरान् ।

तत्र घटिकामात्रपूजनेन तस्य द्वैगुण्यं प्राप्तमेव तत्र राजसूय-फलं स्वाराज्यलक्षण श्रूयमाणमितरेषामश्वमेधयाजिनां स्वाराज्य-पर्यवस्यतीति प्रजाभ्यो राज्ञ इव महान् भोगोत्कर्षो घटिकापूज-कस्य सिद्ध्यति । नचात्र तत्कौण्डिन्यन्यायाश्रयणं युक्तम् । वाक्यवैयर्थ्यप्रसङ्गात् । तथा चेदृशे विषये महाभाष्ये उक्तम् । असति खल्वपि संभवे बाधनं भवति अस्तिव संभवो यदुभयं स्यादिति । नाप्यत्रापच्छेदाधिकरणन्यायावसरः । अदक्षिणत्व-सर्ववेदसदक्षिणत्वयोरिव ब्रह्मलोकतत्स्वाराज्यफलयोर्विरोधाभा-वादिति विशेषद्योतनाय तुशब्दः ॥ ३५ ॥ दिवसमिति । चि-रैकाग्र्ये ज्ञानोदयावश्यंभावादिति भावः ॥ ३६ ॥ उक्तां बाह्य-पूजां प्रशंसन्नुपसंहरति—एतदिति । हे आत्मन्, इति प्रेमाति-शयेन वसिष्ठसंबोधनम् । एतदुक्तलक्षणं पूजनं यस्तु नरः अखिन्नो विक्षेपखेददृश्यः सन् क्षणमप्याचरिष्यति तं कमात्स-र्वबन्धमुक्तमत एव प्राप्तास्पदं सुरासुरलोकपूगो जगति मामिव वन्दयिष्यति । अभिवादनस्तुत्यादिना पूजयिष्यतीत्यर्थः ॥ ३७ ॥ इति श्रीवासिष्ठमहारामायणतात्पर्यप्रकाशे निर्वाणप्रकरणे अष्टत्रिंशः सर्गः ॥ ३८ ॥

शब्दादिविषयैः प्राप्तैरङ्गप्रत्यङ्गभासितुः ।

प्रत्यगात्मशिवस्यात्र ह्यन्तःपूजोपवर्ण्यते ॥ १ ॥

सर्वेषां तमसामज्ञानानां क्षयहेतुत्वात्क्षयः ॥ १ ॥ स-र्वेष्वानाचारेषु व्यवहारेषु गता अनुगता ॥ २ ॥ सर्वेषां प्रत्य-यानां कर्तारं संनिधिमन्त्रेण जनयितारं बोधयितारं च ॥ ३ ॥ स्पृश्यं स्पर्शादिविषयं स्पृशन्तं भुञ्जानम् । अथवा उद्देगात्त्य-जन्तम् ॥ ४ ॥ तदेव स्पष्टमाह—भुञ्जानमिति । बाह्यार्थानां जाग्रदादिविषयाणां परिकर्तारं स्वाधारोपेण निर्मातारम् । स

बाह्यार्थपरिकर्तारं सर्वकार्यस्वरूपदम् ॥ ५ ॥  
 देहलिङ्गेषु शान्तस्थं त्यक्तलिङ्गान्तरादिकम् ।  
 यथाप्राप्तार्थसंविन्त्या बोधलिङ्गं प्रपूजयेत् ॥ ६ ॥  
 प्रवाहपतितार्थस्थः स्वबोधस्नानशुद्धिमान् ।  
 नित्यावबोधार्हणया बोधलिङ्गं प्रपूजयेत् ॥ ७ ॥  
 आदित्यभावनाभोगभाविताम्बरभास्वरम् ।  
 शशाङ्कभावनाभोगभावितेन्दुतयोदितम् ॥ ८ ॥  
 प्रतिभासपदार्थौघनित्यावगतसंविदम् ।  
 द्वारैर्वहन्तं शारीरैर्मुखे प्राणस्वरूपिणम् ॥ ९ ॥  
 रसीकृत्य रसं प्राणस्नान्तोदात्ततुरङ्गमम् ।  
 प्राणापानरथारूढं गूढमन्तर्गुहाशयम् ॥ १० ॥  
 ज्ञातारं ज्ञेयदृष्टीनां कर्तारं सर्वकर्मणाम् ।  
 भोक्तारं सर्वभोज्यानां स्तारं सर्वसंविदाम् ॥ ११ ॥  
 सम्यक्संविदिताङ्गौघं भावाभावनभावितम् ।  
 आभासभास्वरं भूरि सर्वगं चिन्तयेच्छिवम् ॥ १२ ॥  
 निष्कलं सकलं चैव देहस्थं व्योमचारिणम् ।  
 अरञ्जितं रञ्जितं च नित्यमङ्गाङ्गसंविदम् ॥ १३ ॥  
 मनोमननशक्तिस्थं प्राणापानान्तरोदितम् ।  
 हृत्कण्ठतालुमध्यस्थं भूनासापुटपीठगम् ॥ १४ ॥  
 पट्विशतपदकोटिस्थमुन्मन्यन्तदशातिगम् ।  
 कुर्वन्तमन्तःशब्दादींश्चोदयन्तं मनःखगम् ॥ १५ ॥

वैष्णो कार्याणां स्वरूपद स्वसत्ताप्रदम् ॥ ५ ॥ स्वदेहलक्षणे  
 लिङ्गेषु । तथाहि । पद्मायासनस्थः पुरः प्रसारितपाणिर्वद्वाङ्गलि-  
 देहः शिवलिङ्गाकारो भवतीति प्रसिद्धम् । अतएव त्यक्तं मृदा-  
 रुशिलादिलिङ्गान्तरं आदिपदात्प्रतिमान्तरं च यत्र । शान्ते  
 निर्विक्षेपस्वभावे स्थितं बोधलिङ्गम् ॥ ६ ॥ प्रारब्धप्रवाहपति-  
 तेष्वर्थेषु भोगेषु स्थितः । प्रसक्ताशुद्धिरपि पुनःपुनरसङ्गविशु-  
 द्धात्मबोधलक्षणेन स्नानेन सदा शुद्धिमान् ॥ ७ ॥ तादृशपूजने  
 यदि मनस्तमसि मज्जति तदान्तर्वह्निश्च सर्वतः परितोषमख-  
 ण्डितमद्वयमादित्यमण्डलं स्वं भावयेद्यदि तु परितापे निमज्जति  
 तदा तादृशचन्द्रमण्डलतया उदितं स्वं भावयेदित्याह—आदि-  
 त्येति । आदित्यात्मना भावनात्कल्पितेनाभोगेन विस्तृतस्वसं-  
 स्थानेन भाविते पूर्णे हार्दवाह्याम्बरे भास्वरम् ॥ ८ ॥ बाह्या-  
 न्तरबुद्धिश्रुतिप्रतिभासेषु तद्भासितपदार्थौघेषु चानुस्यूता या  
 नित्यावगतरूपा संवित्द्रूपम् । वहन्तं स्वाभासान् बहिर्विषय-  
 देशे प्रापयन्तम् ॥ ९ ॥ रस्यत इति रसः शब्दादिविषयस्तं  
 स्नानन्दरसेनैव रसीकृत्य मधुरीकृत्य आस्वादयन्तमिवेति शेषः ।  
 प्राणस्नान्तलक्षणौ उदात्तौ उत्कृष्टौ तुरङ्गमौ यस्य ॥ १० ॥  
 ॥ ११ ॥ 'यथा प्रकाशयत्येकः कृत्स्नं लोकमिमं रविः । क्षेत्रं  
 क्षेत्री तथा कृत्स्नं प्रकाशयति' इति भगवदुक्तरीत्या सम्यक्संवि-  
 दितसर्वाङ्गायम् । भावैर्विषयभावनैरभावनैश्च भावितं लक्षितम्

विकल्पिन्यविकल्पे च द्विविधे वाक्पथे स्थितम् ।  
 तिले तैलमिवाङ्गेषु सर्वेष्वेवान्तरं स्थितम् ॥ १६ ॥  
 कलाकलङ्करहितं कठिनं च कलागणैः ।  
 एकदेशे सुहृत्पद्मे सर्वदेहे च संस्थितम् ॥ १७ ॥  
 चिन्मात्रममलाभासं कलाकलनकल्पनम् ।  
 प्रत्यक्षदृश्यं सर्वत्र स्वानुभूतिमयात्मकम् ॥ १८ ॥  
 प्रत्यक्कृतनमात्मीयमर्थित्वेन पुनः स्थितम् ।  
 पदार्थानामुपेत्याशु क्षणाद्वित्वमिवागतम् ॥ १९ ॥  
 सहस्तपादावयवः सकेशनखदन्तकः ।  
 खदेहसंविदाभासो देवोऽयमिति भावयेत् ॥ २० ॥  
 विचित्राः शक्तयो बह्व्यो नानाचारा मनोदृशाम् ।  
 उपासते मामनिशं पथ्यः कान्तमिवोत्तमम् ॥ २१ ॥  
 मनो मे द्वारपालोऽयं निवेदितजगन्नयः ।  
 चिन्तेयं मे प्रतीहारी द्वारस्था शुद्धरूपिणी ॥ २२ ॥  
 शक्तिर्ममात्मिका बुद्धिः क्रिया चैव वराङ्गना ।  
 ज्ञानानि च विचित्राणि भूषणान्यङ्गानि मे ॥ २३ ॥  
 कर्मेन्द्रियाणि द्वाराणि बुद्धीन्द्रियगणैः सह ।  
 अयं सोहमनन्तात्मा व्यवच्छेदोज्जिताकृतिः ॥ २४ ॥  
 तिष्ठामि भरितैकात्मा पूर्णः सर्वावपूरकः ।  
 इति दैवीमुपाश्रित्य स्वच्छामात्मचमत्कृतिम् ॥ २५ ॥  
 देवत्वपरिपूर्णोऽन्तरदीनात्मावतिष्ठते ।  
 नास्तमेति न चोदेति न तुप्यति न कुप्यति ॥ २६ ॥

आभासेभ्यः सर्वप्रकाशेभ्योऽपि भूरि भास्वरम् । विशेष्यस्य  
 सापेक्षत्वे सामर्थ्याविधातात्समासः ॥ १२ ॥ निष्कर्षं निष्कल-  
 मन्यथा सकलम् । व्योम्नि हृदयाकाशे चरणशीलम् । अङ्गाङ्गसं-  
 विदं प्रत्यङ्गव्यापि बोधरूपम् ॥ १३ ॥ तदेव विवृणोति—मनो-  
 मननेति ॥ १४ ॥ षट्त्रिंशत्पदानि शैवशास्त्रप्रसिद्धषट्त्रिंशत्-  
 त्वानि तेषां चरमस्थानस्थम् । कालीरौद्रीकलविकरणीत्यादिश-  
 क्तिविभागे उन्मन्या मनोन्मन्या अन्तदशामप्यतिगतम् । शि-  
 वयोगप्रसिद्धा वा उन्मन्यन्तदशा सबीजसमाधिरूपा तदतिग-  
 तम् । चोदयन्तं प्रेरयन्तम् ॥ १५ ॥ व्यवहारे विकल्पानि  
 निर्बीजसमाधिमोक्षयोरविकल्पे च वाच्यलक्षरूपे वाक्पथे ॥ १६ ॥  
 कलागणैर्भूतमात्राभिः । स्थूलदेहात्मना परिणतैः कठिनं मूर्तं  
 च ॥ १७ ॥ कलाकलनानामध्यासविकल्पानां कल्पनमधिष्ठा-  
 नम् । अधिकरणे ल्युट् ॥ १८ ॥ पुनः स्वस्वरूपविस्तरणाद्भो-  
 गार्थित्वेन स्थितम् । स्वातिरेकपदार्थानां वेधं स्वयमेवोपेत्य  
 आशु क्षणात्स्वसंकेतादेव द्वित्वमागतमिव स्थितम् ॥ १९ ॥  
 खदेहसंविद आभासाः परिचायिका यस्य ॥ २० ॥ २१ ॥  
 सन्मात्रगोचरत्वाच्छुद्धरूपिणी ॥ २२ ॥ आत्मिका आत्मवत्प-  
 रम्रीतिविषयीकृता बुद्धिर्ज्ञानशक्तिः । क्रिया प्राणशक्तिः । वि-  
 चित्राणि शास्त्रीयाणि लौकिकानि च ज्ञानानि भूषणानि ॥ २३ ॥  
 ॥ २४ ॥ दैवीमलौकिकीमात्मचमत्कृतिं प्रत्यक्तत्त्वपरिचयम्  
 ॥ २५ ॥ तादृशपूजापरिपाकफलान्याह—नास्तमेतीत्यादिना



न तृप्तिं न क्षुधं याति नाभिवाञ्छति नोज्झति ।  
 समः समसमाचारः समाभासः समाकृतिः ॥ २७ ॥  
 सौम्यतामलमायातः समन्तात्सुन्दराशयः ।  
 आदेहमेक एवासावव्युच्छिन्नमहामतिः ॥ २८ ॥  
 देवार्चनं करोत्येव दीर्घदीर्घमहर्निशम् ।  
 चित्तत्त्वचलितो देहो देवोऽस्य समुदाहृतः ॥ २९ ॥  
 यथाप्राप्तेन सर्वेण तमर्चयति वस्तुना ।  
 समया सर्वया बुद्ध्या चिन्मात्रं देवचित्परम् ॥ ३० ॥  
 यथाप्राप्तक्रमोत्थेन सर्वार्थेन समर्चयेत् ।  
 मनागपि न कर्तव्यो यत्नोऽत्रापूर्ववस्तुनि ॥ ३१ ॥  
 प्राप्तदेहतया नित्यं तथार्थक्रिययानया ।  
 कामसंसेवनेनाथ पूजयेच्छोभनं विभुम् ॥ ३२ ॥  
 भक्ष्यभोज्यान्नपानेन नानाविभवशालिना ।  
 शयनासनयानेन यथाप्तेनार्चयेच्छिवम् ॥ ३३ ॥  
 कान्तान्नपानसंभोगसंभारादिविलासिना ।  
 सुखेन सर्वरूपेण संबुद्ध्यात्मानमर्चयेत् ॥ ३४ ॥  
 आधिव्याधिपरीतेन मोहसंरम्भशालिना ।  
 सर्वोपद्रवदुःखेन प्राप्तेनात्मानमर्चयेत् ॥ ३५ ॥  
 समस्तैश्च समस्तानां चेष्टानां जगतः स्थितेः ।  
 मृतिजीवितस्वप्नाद्यैः प्राप्तैरात्मानमर्चयेत् ॥ ३६ ॥  
 दारिद्रेणाथ राज्येन प्रवाहपतितात्मना ।  
 विचित्रचेष्टापुष्पेण शुद्धात्मानं समर्चयेत् ॥ ३७ ॥  
 नानाकलहकल्लोलललनोल्लासशालिना ।  
 रागद्वेषविलासेन सौम्यमात्मानमर्चयेत् ॥ ३८ ॥  
 सतां हृदयगामिन्या रूढया शशिशीतया ।  
 मैत्र्या माधुर्यधर्मिण्या हृत्स्थमात्मानमर्चयेत् ॥ ३९ ॥

॥ २६ ॥ अन्तः समः । बहिश्च समैर्जावन्मुक्तैः सम आचारो यस्य ॥ २७ ॥ २८ ॥ कोऽस्य देवः कथमादेहमर्चयतीति तत्राह—चित्तत्वेत्यादिना ॥ २९ ॥ वस्तुना त्रिपुटीरूपेण । देवचित्त्वं ऐन्द्रियकवृत्तिप्रतिविम्बचित्त्वं परं तद्विम्बभूतम् ॥ ३० ॥ सर्वेणार्थेन बाह्याभ्यन्तरवस्तुना अपूर्ववस्तुनि गन्ध-पुष्पाद्युपचारवस्तुनि ॥ ३१ ॥ प्राप्तदेहतया प्राप्तब्राह्मणक्षत्रियादिस्वशरीरोचितया यथाशास्त्रमर्थक्रियया व्यवहारेण । काम्यन्त इति कामा देहधारणमात्रनिमित्तान्नपानादयस्तेषां संसेवनेन ॥ ३२ ॥ तदेव स्पष्टमाह—भक्षयेति ॥ ३३ ॥ संबुध्य तत्त्वतो ज्ञात्वा । तथाच यावत्तद्ज्ञानं तावद्विषयसुखोपभोगेन प्रसंजितव्यमिति भावः ॥ ३४ ॥ एवं यथाप्राप्तदुःखभोगेऽपि पूजाबुद्धिरेव कार्या नोद्वेग इत्याह—आधीति ॥ ३५ ॥ जगतः स्थितेः संबन्धिनां समस्तानां चेष्टानां फलैरिति शेषः ॥ ३६ ॥ ॥ ३७ ॥ ३८ ॥ तर्हि किं कलहादिपरेणापि भाव्यं नेत्याह—सतामिति ॥ ३९ ॥ कलहाद्यप्रसक्तावुपायमाह—उपेक्षयेति । शक्तिः क्रोधादिनिग्रहसामर्थ्यं तत्पद्धत्या ॥ ४० ॥ एवं भोग-लम्पटेनापि न भाव्यमित्याशयेनाह—आकस्मिकेति । भोगा-

उपेक्षया करुणया सदा मुदितया हृदि ।  
 शुद्धया शक्तिपद्धत्या बोधेनात्मानमर्चयेत् ॥ ४० ॥  
 आकस्मिकोपयातेन स्थितेनानियतेन च ।  
 भोगाभोगैकभोगेन प्राप्तेनात्मानमर्चयेत् ॥ ४१ ॥  
 भोगानामनिषिद्धानां निषिद्धानां च सर्वदा ।  
 त्यागेन वातिरागेण स्वात्मानं शुद्धमर्चयेत् ॥ ४२ ॥  
 ईहितानीहितौघेन युक्तायुक्तमयात्मना ।  
 त्यक्तेनात्तेन चार्थेन ह्यर्थानामीशमर्चयेत् ॥ ४३ ॥  
 नष्टं नष्टमुपेक्षेत प्राप्तं प्राप्तमुपाहरेत् ।  
 निर्धिकारतयैतद्धि परमार्चनमात्मनः ॥ ४४ ॥  
 सर्वदैव समग्रासु चेष्टानिष्टासु दृष्टिषु ।  
 परमं साम्यमाधाय नित्यात्मार्चाव्रतं चरेत् ॥ ४५ ॥  
 सर्वं विन्देत सुशुभं सर्वं विद्याच्छुभाशुभम् ।  
 सर्वमात्ममयं कुर्यान्नित्यात्मार्चाव्रतं चरेत् ॥ ४६ ॥  
 आपातरमणीयं यद्यच्चापातसुदुःसहम् ।  
 तत्सर्वं सुसमं बुद्ध्या नित्यात्मार्चाव्रतं चरेत् ॥ ४७ ॥  
 अयं सोहमयं नाहं विभागमिति संत्यजेत् ।  
 सर्वं ब्रह्मेति निश्चित्य नित्यात्मार्चाव्रतं चरेत् ॥ ४८ ॥  
 सर्वदा सर्वरूपेण सर्वाकारविकारिणा ।  
 सर्वं सर्वप्रकारेण प्राप्तेनात्मानमर्चयेत् ॥ ४९ ॥  
 अनीहितं परित्यज्य परित्यज्य तथेहितम् ।  
 उभयाश्रयणेनापि नित्यमात्मानमर्चयेत् ॥ ५० ॥  
 न वाञ्छता न त्यजता दैवप्राप्ताः स्वभावतः ।  
 सरितः सागरेणेव भोक्तव्या भोगभूमयः ॥ ५१ ॥  
 उद्वेगो नानुगन्तव्यस्तुच्छातुच्छासु दृष्टिषु ।  
 व्योम्ना चित्रपदार्थेषु पतितो ह्याततेष्विव ॥ ५२ ॥

भोगेषु भोगसमूहेष्वेकस्य कस्यचित्कदाचिद्भोगेन ॥ ४१ ॥  
 अनिषिद्धानां निषिद्धानां च सर्वदा त्यागेनेति मुख्यः कल्पः ।  
 अथवा क्वचिदनिषिद्धानां रागेणेति गौणः ॥ ४२ ॥ अयुक्त-मयात्मना त्यक्तेन युक्तमयात्मना आतेनेति व्युत्क्रमेणान्वयः ।  
 अर्थानामीशं भोक्तारम् ॥ ४३ ॥ इदानीं मुख्यार्चनसारमाह—  
 नष्टमित्यादिना । उपेक्षेत नानुशोचेत् ॥ ४४ ॥ ४५ ॥ ब्रह्मै-  
 वेति दृष्ट्या सर्वं शुभमेवेति विन्देत गृह्णीयात् । ब्रह्मसंवलितमा-  
 यामयत्वदृष्ट्या तु सर्वं शुभाशुभं संमिश्रमिति विद्यात् । उभय-  
 थापि साम्येन वैषम्यदर्शननिमित्ताभावादात्मैवात्ममयमिति वा  
 आत्मप्रभुरमात्ममयमिति वा कुर्यात्पश्येत् ॥ ४६ ॥ उक्तरीत्या  
 सुसमं बुद्ध्या ॥ ४७ ॥ इति विभागं भेदम् ॥ ४८ ॥ सर्वदा  
 प्राप्तेन सर्वाकारविकारिणा सर्वप्रकारेण सर्वरूपेण नान्ना च सर्वं  
 सर्वात्मकमात्मानमर्चयेत् ॥ ४९ ॥ मिथ्यात्वबुद्ध्या परित्यज्य  
 स्वात्ममात्रताबुद्ध्या उभयोराश्रयणेन स्वीकारेणापि ॥ ५० ॥  
 भोगभूमयः सुखदुःखहेतवो विषयाः ॥ ५१ ॥ तुच्छासु अप-  
 मानादिदृष्टिषु अतुच्छासु बन्धबन्धसर्वस्वनाशादिदृष्टिषु पतितं  
 आपतितः प्रसक्त उद्वेगो नानुगन्तव्यः । 'पतितेषु' इति पाठे

देशकालक्रियायोगाद्यदुपैति शुभाशुभम् ।  
 अविकारं गृहीतेन तेनैवात्मानमर्चयेत् ॥ ५३ ॥  
 आत्मार्चनविधानेऽस्मिन्प्रोक्ता द्रव्यश्रियस्तु याः ।  
 एकेनैव समेनैता रसेन परिभाविताः ॥ ५४ ॥  
 नाम्लानकद्रव्यो नो तित्ता न कषायाश्च काश्चन ।  
 चित्रैरपि रसैर्दिग्धा मधुरा एव ताः किल ॥ ५५ ॥  
 समता मधुरा रस्या रसशक्तिरतीन्द्रिया ।  
 तथा यद्भाषितं चेत्यममृतं तत्क्षणाद्भवेत् ॥ ५६ ॥  
 समतामृतरूपेण यद्यन्नाम विभाव्यते ।  
 तत्तदायाति माधुर्यं परमिन्दोरिव च्युतम् ॥ ५७ ॥  
 समताकाशवद्भूत्वा यत्तु स्यालीनमानसम् ।  
 अविकारमनायासं तदेवार्चनमुच्यते ॥ ५८ ॥  
 पूर्णेन्दुनेव पूर्णेन भाव्यं समसमत्विषा ।

स्वच्छेन चिद्वनैकेन ज्ञेनाप्युपलरूपिणा ॥ ५९ ॥  
 अन्तराकाशविशदो वहिःप्रकृतकार्यकृत् ।  
 रञ्जनामिहिकामुक्तः संपूर्णो ज्ञ उपासकः ॥ ६० ॥  
 स्वप्नेऽप्यदृष्टहृल्लेखमज्ञानाभ्रपरिक्षये ।  
 शान्ताहंतादिमिहिकं ज्ञः शरद्व्योम राजते ॥ ६१ ॥  
 सोमार्कमस्तमितमानसमातुमेयं  
 सद्यःप्रसूतशिशुवेदनवद्वितानम् ।  
 पश्यन्प्रशान्तमतिचेतनचित्तबीजं  
 जीवन्ननुत्तमपदस्थित एव तिष्ठ ॥ ६२ ॥  
 देशकालकरणक्रमोदितैः  
 सर्ववस्तुसुखदुःखविभ्रमैः ।  
 नित्यमर्चय शरीरनायकं  
 तिष्ठ शान्तसकलेहया धिया ॥ ६३ ॥

इत्यार्षे वासिष्ठमहारामायणे वाल्मीकीये दे० मोक्षोपायेषु निर्वाणप्रकरणे देवार्चनविधिर्नाम एकोनचत्वारिंशः सर्गः ॥ ३९ ॥

### चत्वारिंशः सर्गः ४०

श्रीईश्वर उवाच ।  
 यथाकालं यथारम्भं न करोषि करोषि यत् ।  
 चिन्मात्रस्य शिवस्यान्तस्तदेवार्चनमात्मनः ॥ १ ॥  
 तेनैवाह्लादमायाति याति प्रकटतां तथा ।  
 तथा स्थितेन रूपेण स्वेनैव स्वयमीश्वरः ॥ २ ॥

आपतितेषु चिरमाततेष्वनुवृत्तेषु ऋजुवकशीतदाहादिचित्रपदार्थेषु व्योम्नेवेति दृष्टान्ते योज्यम् ॥ ५२ ॥ ५३ ॥ ननु विचित्रदुःखरागद्वेषादिविकारहेतवः शुद्धशुद्धिकटुतिक्तादिविषमरसाभोग्यद्रव्यश्रियः कथमविकारं ग्रहीतुं शक्या इति चेदेकेन समरसेन सर्वेषां वैषम्यनिरासेन मधुरीकरणादित्याशयेनाह—आत्मार्चनेति । परिभाविता आह्लाविताः सत्यो न अम्लानकद्रव्यः किंतु मधुरैकरसा भवन्तीति परेणान्वयः ॥ ५४ ॥ ५५ ॥ आनन्दैकरसविवर्तित्वेन समतादर्शनाद्वा तासामविकारेण ग्रहणसिद्धिरित्याशयेनाह—समतेति । रसशक्तिः ‘रसो वै सः’ इति श्रुतिदर्शित आत्मा ॥ ५६ ॥ इन्द्रोऽश्रुतममृतमिव ॥ ५७ ॥ ब्रह्मैक्यदर्शनलक्षणया समतया स्वयमाकाशवद्भूत्वा लीनमानसं यथा स्यात्तथा यदवस्थानं तदेव मुख्यमर्चनमित्यर्थः ॥ ५८ ॥ उपलरूपिणा स्फटिकशिलावन्निर्मलदृढेन ॥ ५९ ॥ ईदृशो ज्ञस्त्वविदेव उपासको मुख्यो मत्पूजक इत्यर्थः ॥ ६० ॥ न दृष्टो हृदयं लिखतीति हृल्लेखः कामो विद्युदादिश्च यस्मिन् । ज्ञस्त्वविदेव शरद्व्योम ॥ ६१ ॥ आनन्दामृतपरिपूर्णत्वात्सोम एव सन्निष्कलङ्कप्रकाशातिशयादर्कस्तथाविधम् । अस्तमितानि मानसं मनोवृत्तिर्माता मेयं च यत्र तथाभूतम् । सद्यःप्रसूतस्य शिशोर्वेदनवद्वितानं विगतविकल्पविस्तारं चेतनस्य चिदाभासस्य

रागद्वेषादिशब्दार्थानात्मन्यव्ययतयामले ।  
 संभवन्ति पृथग्रूपा बहौ वह्निकणा इव ॥ ३ ॥  
 यद्यद्वाजत्वदीनत्वसुखदुःखादिवेदनम् ।  
 आत्मीयं परकीयं च तत्तद्वर्चनमात्मनः ॥ ४ ॥  
 विश्वसंवित्तिरेवार्चा नित्यस्यात्मन एव च ।

चित्तस्य च बीज मूलभूत स्वात्मशिव प्रशान्तमति यथा स्यात्तथा पश्यन्सन् त्वमनुत्तमे जीवन्मुक्तपदे स्थितस्तद्भावेनैव तिष्ठ सैव परा पूजेत्यर्थः ॥ ६२ ॥ विस्तरोक्तं संक्षिप्योपसंहरति—देशेति । शान्ता सकला ईहा मनोरथा यस्यास्तथाविधया धिया स्वात्मनि तिष्ठ । सैव मुख्या शिवपूजेत्यर्थः ॥ ६३ ॥ इति श्रीवासिष्ठमहारामायणतात्पर्यप्रकाशे निर्वाणप्रकरणे एकोनचत्वारिंशः सर्गः ॥ ३९ ॥

पूज्यपूजकपूजादिविकल्पपरहितः शिवः ।

परिशुद्धचिदात्मैव देवतातत्त्वमीर्यते ॥ १ ॥

आत्मविदः कृताकृतं सर्वमपि कर्म शिवार्चनमेवेत्याह—यथाकालमिति । यथारम्भं यथाशक्ति ॥ १ ॥ तत्कुतस्तत्राह—तेनैवेति । तेन तादृशपूजनेनैव तथा स्थितेन पारमार्थिकेन स्वरूपेण आह्लादं निरतिशयानन्दस्वरूपाभिव्यक्तिम् । प्रकटतामावरणभङ्गमायाति ॥ २ ॥ ननु स्वाभाविकचेष्टा सर्वापि रागद्वेषमूलतयानर्थहेतुः सा कथं पूजनं स्यादिति चेत्स्वात्मव्यतिरेकेण रागद्वेषविकल्पादर्शनादेवेत्याह—रागेति ॥ ३ ॥ राजत्वं संपत् । दीनत्वं दारिद्र्यम् । आदिपदादशनायापिपासादयो गृह्यन्ते । तेषां वेदनमध्यारोपणम् । देवे पुष्पपत्राद्यारोपणस्यैव पूजात्वप्रसिद्धेरिति भावः ॥ ४ ॥ तथाच नित्यस्य शिवस्य आत्मनः प्रतीचश्च वियदादिलक्षणस्य जाग्रदादिलक्षणस्य च

घटाद्यात्मतया ब्रह्म स्वयमात्मा तथैव च ॥ ५ ॥  
 शिवं शान्तमनाभासमेकं भास्वरमागतम् ।  
 जगत्प्रत्ययवत्सर्वमात्मरूपमिदं स्थितम् ॥ ६ ॥  
 अहो नु चित्रमात्मैव घटाद्यन्यद्व्यवस्थितम् ।  
 जीवादिस्वस्वभावोन्तर्नूनं विस्मृतिमानिव ॥ ७ ॥  
 सर्वात्मकस्यानन्तस्य शिवस्यान्तःकिलात्मनः ।  
 पूज्यपूजकपूजाख्यो विभ्रमः प्रोदितः कुतः ॥ ८ ॥  
 नियताकारताशान्तेन च संभवतीश्वरे ।  
 यत्र संकल्प्यते ब्रह्मन्पूज्यपूजामयः क्रमः ॥ ९ ॥  
 पूज्यपूजाद्यवच्छिन्नो देवो नित्यामलात्मनः ।  
 सर्वशक्तेरनन्तस्य नेश्वरत्वस्य भाजनम् ॥ १० ॥  
 त्रिजगत्प्रसृतच्छाच्छसंविद्रूपस्य चात्मनः ।

इत्यार्षे वासिष्ठमहारामायणे वाल्मीकीये दे० मो० निर्वाणप्रकरणे देवतातत्त्वविचारो नाम चत्वारिंशः सर्गः ॥ ४० ॥

### एकचत्वारिंशः सर्गः ४१

श्रीवासिष्ठ उवाच ।

शिवः किमुच्यते देव परं ब्रह्म किमुच्यते ।  
 आत्मा किमुच्यते नाथ परमात्मा किमुच्यते ॥ १ ॥  
 तत्सत्किंचिन्न किंचिच्च शून्यं विज्ञानमेव च ।

विश्वस्य संवित्तिरारोप एवार्चा । यथा वियदादिक्रमेण ब्रह्म घटाद्यात्मतयालंक्रियते स्वयं प्रत्यगात्मा च तथैव जाग्रदादिक्रमेण घटाद्यात्मतयैवालंक्रियत इत्यर्थः ॥ ५ ॥ एवंचैकं शिवरूपं प्रत्यगात्मरूपं वा जगत्प्रत्ययवदागतमिदं सर्वं तद्भासा भास्वरं तत्स्थित्या स्थितमित्यर्थः ॥ ६ ॥ एवं विमर्शे प्रत्यगात्मैव खान्तर्विस्मृतिमानिव भूत्वा जीवादिस्वस्वभावः अन्यद्वटादिजगद्रूपं च स्थितं नान्यत्किंचिदित्यर्थः ॥ ७ ॥ एव तत्त्वतो दर्शने पूज्यपूजकादित्रिपुटी सर्वापि बाधिता भवतीत्याह—सर्वात्मकस्येति । अन्तःपरिच्छेदरूपस्त्रिपुटीविभ्रमः कुतः असन्नेवेत्यर्थः ॥ ८ ॥ यत्र यस्यां नियताकारतायां पूज्यपूजादिमयः क्रमः संकल्प्यते सा नियताकारता परिच्छिन्नसंस्थानता न संभवति ॥ ९ ॥ नित्यामलात्मन इति हेतुगर्भमीश्वरत्वविशेषणम् ॥ १० ॥ ईश्वरस्य आकृतेरिति व्यधिकरणे षष्ठ्यौ । व्यपदेशो वाचाभिलाषोऽपि न युज्यते ॥ ११ ॥ हे विपश्चिदिति संबोधनम् । विपश्चिज्योऽपि विपश्चितामिति वा ॥ १२ ॥ इमां मदुक्तामपरिच्छिन्नदृष्टिमवलम्ब्य कामोपभोगैरर्चयंस्तिष्ठेति परेणान्वयः ॥ १३ ॥ १४ ॥ तरलितः शोधनेन देहात्पृथक्कृतो जीवो येन तथाविधे साधौ अमानित्वादियुगवत्यत एवानुरूपमेकं स्वतत्त्वमुक्तपूज्यपूजकादितत्त्वविमर्शेनाधिगतवति । अतएव निरस्तमायाकलङ्के परितस्तत्कार्यप्रपञ्चशून्ये च त्वयि जन्मदुःखादि किंचिन्न लगति । यथा स्फाटिकशिला सर्वावयवके अङ्के समीपे परितो नीलरक्तादिवस्त्वन्तरशून्ये नवसदने लेपतः

१ प्रसृतालच्छेति पाठः ।

नेश्वरस्याकृतेर्ब्रह्मन्व्यपदेशो हि युज्यते ॥ ११ ॥  
 देशकालपरिच्छिन्नो येषां स्यात्परमेश्वरः ।  
 अस्माकमुपदेश्यास्ते न विपश्चिद्विपश्चिताम् ॥ १२ ॥  
 तदीयां दृष्टिमुत्सृज्य तथेमामवलम्ब्य च ।  
 समः स्वच्छमनाः शान्तो वीतरागो निरामयः ॥ १३ ॥  
 कामोपहारैरभितो यथाप्राप्तैरखिन्नधीः ।  
 आत्मानमर्चयंस्तिष्ठ सुखदुःखशुभाशुभैः ॥ १४ ॥  
 अधिगतवति साधौ चैकमेवानुरूपं  
 त्वयि तरलितजीवे जन्मदुःखादि किंचित् ।  
 न लगति परिशून्ये सर्वतः स्फाटिकाङ्के  
 नवसदन इवाङ्के निष्कलङ्के कलङ्के ॥ १५ ॥

इत्यादिभेदो भगवंस्त्रिलोकेश किमुच्यते ॥ २ ॥

श्रीईश्वर उवाच ।

अनाद्यन्तमनाभासं सत्किंचिदिह विद्यते ।  
 इन्द्रियाणामगम्यत्वाद्यन्न किंचिदिव स्थितम् ॥ ३ ॥

प्रतिविम्बतो वा नैल्यादिरजनकलङ्को न लगति तद्वदित्यर्थः ॥ १५ ॥  
 इति श्रीवासिष्ठमहारामायणतात्पर्यप्रकाशे निर्वाणप्रकरणे चत्वारिंशः सर्गः ॥ ४० ॥

शास्त्राचार्यादिसाफल्यं नामभेदप्रकरणम् ।

अध्यारोपक्रमः पश्चादपवादः प्रदर्श्यते ॥ १ ॥

यदुक्तं 'नेश्वरस्याकृतेर्ब्रह्मन्व्यपदेशो हि युज्यते' इत्यादिना पूज्यतत्त्वमरूपकमव्यपदेश्यं तस्य शिवादिशब्दैरपि कथं व्यपदेश इत्याशयेन पृच्छति—शिव इति । यदि शिवादिशब्दप्रवृत्तिनिमित्तकं किंचिदपि धर्मं तत्र स्पृशति तर्हि शिव इति किंनिमित्तमुच्यते । एवं परंब्रह्मेत्याद्यपि किंनिमित्तमुच्यत इत्यर्थः ॥ १ ॥ 'अतस्तसदिति निर्देशो ब्रह्मणस्त्रिविधः स्मृतः' इत्यादिव्यपदेशेषु भिनत्तीति भेदः परस्परव्यावर्तकप्रवृत्तिनिमित्तकनामविशेषः किंनिमित्तमुच्यत इत्यर्थः ॥ २ ॥ पृष्ठेण नामसु सदिति नामस्तावत्प्रवृत्तिनिमित्तमन्यन्न वाच्यम् । तदर्थं व्यावर्त्यस्याप्रसिद्धैव व्यावृत्त्यनपेक्षणात् । स्वत एवासम्भावृत्तत्वेन प्रवृत्तिनिमित्तताकृततद्वावृत्तिकत्वाभावाच्च । अन्यथा तत्प्रवृत्तिनिमित्तस्याप्यसतः सम्भावर्तकत्वायोगात्सत्त्वेऽवश्यं वक्तव्ये तुल्यन्यायेन तत्रापि सच्छब्दप्रवृत्तिनिमित्तमन्यदेव वाच्यमेवं तत्र तत्रापीत्यनवस्थापातात् । एवं किंचिन्नकिंचिच्छब्दयोरपि इन्द्रियावेद्यत्वेन तद्वैयर्थ्यमैर्निर्देशुमशक्यत्वाद्यावृत्तिनिरपेक्षतयैव तत्र प्रवृत्तिसंभवः । न ह्यव्यावृत्तं व्यावर्तकधर्मशून्यं वा शब्दानां बोधयन्त्येवेति शक्यं वक्तुम् । अव्यावृत्तिनिर्धर्मकादिशब्दानां बोधकत्वस्य सर्वाभुवसिद्धत्वात् । नहि निर्धर्मकत्वं धर्मः ।

श्रीवसिष्ठ उवाच ।

यदिन्द्रियाणां बुद्ध्यादियुक्तानामप्यदृश्यताम् ।  
गतं तत्कथमीशान त्वशङ्कोनोपगम्यते ॥ ४ ॥

श्रीईश्वर उवाच ।

यो मुमुक्षुरविद्यांशः केवलो नाम सात्विकः ।  
सात्विकैरेव सोऽविद्याभागैः शास्त्रादिनामभिः ॥ ५ ॥  
अविद्यां श्रेष्ठया श्रेष्ठं क्षालयन्निह तिष्ठति ।  
मलं मलेनापहरन्युक्तिज्ञो रजको यथा ॥ ६ ॥  
काकतालीयवत्पश्चादविद्याक्षय आगते ।  
प्रपश्यत्यात्मनैवात्मा स्वभावस्यैव निश्चयः ॥ ७ ॥  
यथाकथंचिदङ्गारे निवृष्य क्षालयञ्जिह्वुः ।  
करनैर्मल्यमाप्नोति कार्ण्यङ्गारक्षये यथा ॥ ८ ॥  
यथाकथंचिच्छास्त्राद्यैर्भागैर्भागं विचारयेत् ।  
सात्विकस्तामसो भागो द्वयोरात्मोदयस्तथा ॥ ९ ॥  
पश्यत्यात्मानमात्मैव विचारयति चात्मना ।  
आत्मैवहास्ति नाविद्या इत्यविद्याक्षयं विदुः ॥ १० ॥

अव्यावृत्तं च व्यावृत्तेभ्यो व्यावृत्तमिति वक्तुं शक्यम् । स्वमाता  
दन्ध्येतिवद्वाहतत्वात् । एवं च शिवादिशब्दानामपि निर्दोषनि-  
रतिशयानन्दस्वरूपमात्रे निमित्तनिरपेक्षैव प्रवृत्तिस्तुल्यन्याया-  
दुपपन्ना । तत्स्वरूपप्रयुक्तैव वा शिवे दुःखादिव्यावृत्तिरपीति  
न नामभेदानुपपत्तिरित्याशयेनोत्तरमाह—अनाद्यन्तमिति । अ-  
नाद्यन्तमाद्यन्तपरिच्छेदाभ्यां स्वतो व्यावृत्तम् । अनाभासमाभा-  
सान्तरनिरपेक्ष स्वयंज्योतिः । ईदृशं सद्वस्तु इह स्वे महिम्नि  
स्वतएव विद्यते न देशकालधर्मज्योतिरादिपरापेक्षसत्तया परा-  
धीनव्यावृत्त्या चेत्यर्थः । इवकारस्तत्र किञ्चित्त्वादेरपि मिथ्या-  
त्वद्योतनार्थः ॥ ३ ॥ मनोबुद्ध्यहंकारचित्तानामिन्द्रियगृहीतार्थ-  
मात्रगोचरसंकल्पविकल्पाध्यवसायाभिमानस्मरणहेतुत्वादिन्द्रि-  
यागम्यत्वोक्त्या बुद्ध्याद्यगम्यत्वमप्यर्थादुक्तमेव । न च बुद्ध्या-  
प्यगम्यस्य बोधे कथिदुपायः संभवतीति सतोऽपि तस्य बोधो-  
पायासंभवात् अशङ्केन उपायासंभवशङ्कारहितेनाधिकारिणा  
तद्ब्रह्म कथमुपगम्यते अधिगम्यते । साक्षात्क्रियते इत्यर्थः ॥ ४ ॥  
प्रमाणजन्यया शुद्धसात्विकभागपरिणामरूपया ब्रह्माकारवृत्त्या  
अविद्यावरणमपनीयते । आवरणापगमे तु ब्रह्म स्वप्रकाशत्वादेव  
तत्त्वतो भाति । स एवास्य साक्षात्कारो न बुद्धिवृत्त्यभिव्यक्त-  
विद्याप्तिरूपो मुमुक्षुर्मोक्षेच्छुर्मनोलक्षणः शमदमादिसाधनपरि-  
शुद्धत्वात्केवलः सात्विकोऽविद्यांशः स सच्छास्त्रसद्गुरुसत्सङ्गादि-  
नामभिः सात्विकैरेवाविद्याभागैः संपादितया श्रेष्ठया श्रवणमन-  
ननिदिध्यासनसाक्षात्कारान्तस्ववृत्तिपरम्परया बहुतरजन्मसंचि-  
तयज्ञदानादिसुकृतसंभूतत्वाच्छ्रेष्ठं सकार्याविद्यां क्षालयन्नेव चिरं  
तिष्ठति ॥ ५ ॥ ६ ॥ किं ततस्तत्राह—काकेति । ततश्चिरा-  
भ्यासात्काकतालीयन्यायेन भाग्यपरिपाकादुत्थितया पूर्णब्रह्मा-  
कारवृत्त्या अविद्यायाः क्षये निःशेषोच्छेदे आगते सति अनाव-

यावीत्कचिदिदं वस्तु नाना नात्मावगम्यताम् ।  
क्रमा गुरुपदेशाद्या नात्मज्ञानस्य कारणम् ॥ ११ ॥  
गुरुर्हीन्द्रियवृत्तात्मा ब्रह्म सर्वेन्द्रियक्षयात् ।  
यद्रस्तु यत्क्षये प्राप्यं तत्तस्मिन्सति नाप्यते ॥ १२ ॥  
अकारणान्यपि प्राप्ता भृशं कारणतां द्विज ।  
क्रमा गुरुपदेशाद्या आत्मज्ञानस्य सिद्धये ॥ १३ ॥  
क्रमे गुरुपदेशानां प्रवृत्ते शिष्यबोधतः ।  
अनिर्देश्योप्यदृश्योऽपि स्वयमात्मा प्रसीदति ॥ १४ ॥  
शास्त्रार्थैर्बुध्यते नात्मा गुरोर्वचनतो न च ।  
बुध्यते स्वयमेवैष स्वबोधवशतस्ततः ॥ १५ ॥  
गुरुपदेशशास्त्रार्थैर्विना चात्मा न बुध्यते ।  
एतत्संयोगसत्तैव स्वात्मज्ञानप्रकाशिनी ॥ १६ ॥  
गुरुशास्त्रार्थशिष्याणां चिरसंयोगसत्तया ।  
अहनीव जनाचार आत्मज्ञानं प्रवर्तते ॥ १७ ॥  
कर्मबुद्धीन्द्रियाद्यन्तसुखदुःखादिसंक्षये ।  
शिव आत्मेति कथितस्तत्सदित्यादिनामभिः ॥ १८ ॥

रण आत्मा आत्मनैवात्मानं प्रपश्यति । वास्तवस्वप्रथास्वभाव  
एवावतिष्ठत इत्यर्थः । आत्मस्वभावस्य एष उक्तस्वप्रकाशस्वरूप-  
परिशेष एव निश्चयः । असंदिग्धाविपर्यस्तसाक्षात्कारो नान्या-  
दृश इत्यर्थः । अथवा अविद्यास्वभावस्यैव उक्तप्रकार एव क्षय-  
निश्चयो नान्यादृश इत्यर्थः ॥ ७ ॥ अविद्यांशेनैवाविद्याक्षये  
आत्मनैवात्मनैर्मल्यसिद्धौ च दधान्तमाह—यथेति । शिशुर्बालो  
द्वे अङ्गारे गृहीत्वा परस्परनिघर्षणक्रीडाव्यसनी अङ्गारयोः क्षया-  
त्प्रक्षालितेऽपि हस्ते पुनः पुनस्तन्निघर्षणेन करनैर्मल्य नाप्नोति ।  
निघर्षणोपजनितरेणुपरम्परालक्षणकार्ण्येनाङ्गारयोः क्षये तु  
क्षालयन्पुनरङ्गारालाभात्कारस्य स्वतःसिद्धमेव नैर्मल्य सौन्दर्यं  
स्वतएव प्राप्नोति यथा तथा सात्विकस्तामसश्चाविद्याभागः शा-  
स्त्राद्यैः स्वभागान्तरैः सहायैर्यथाकथंचिदात्मानं विचारयेच्चेद्वयो-  
रपि भागयोर्नाशो निर्मलात्मोदयश्च सिध्यतीत्यर्थः ॥ ८ ॥  
॥ ९ ॥ ननु बुद्ध्या आत्मा विचार्य निर्धार्यते तत्कुतो न  
बुद्धिदृश्यतात्मन इति चेन्न बुद्धेर्जडाया विचारादौ स्वातन्त्र्यं  
किंवात्मैव बुद्ध्याद्युपायैर्विचारादिनाऽविद्यां बाधित्वा स्वयं प्रथत  
इत्याह—पश्यतीति ॥ १० ॥ अतएव गुरुशास्त्रादिनानाभेदा  
न आत्मा नाप्यात्मज्ञानहेतवः आत्मस्वरूपस्य तज्ज्ञानस्य साध-  
नानपेक्षत्वादित्याशयेनाह—यावदिति ॥ ११ ॥ तत्रोपपत्त्य-  
न्तरमाह—गुरुरिति । इन्द्रियैर्नृत्तं घटितं यत्पुण्यं तदात्मा  
॥ १२ ॥ तर्हि किं गुर्वादयो व्यर्था नेत्याह—अकारणानीति ।  
सिद्धये विस्मृतकण्ठचामीकरवल्गभाय ॥ १३ ॥ प्रसीदति  
अभिव्यक्तो भवति ॥ १४ ॥ एवमावश्यकत्वे कथमकारणत्वो-  
क्तिस्तत्राह—शास्त्रार्थैरिति ॥ १५ ॥ प्रकाशिनी अभिव्य-  
ञ्जिका ॥ १६ ॥ १७ ॥ अतएव बोधनिरस्तसर्वामङ्गलः परमा-  
नन्दात्मा स्वतएव शिवशब्दाहो न प्रवृत्तिनिमित्तसापेक्ष इत्यु-

यत्रेदमखिलं नास्ति तद्रूपेणैव चास्ति वा ।  
तदाकाशादच्छतरमनन्तं सदिवास्ति हि ॥ १९ ॥  
अविश्रान्ततया यत्र तनुविद्यैर्मुमुक्षुभिः ।  
विचित्रशुद्धमननकलङ्ककलितात्मभिः ॥ २० ॥  
अदूर एव तिष्ठद्भिर्जीवन्मुक्तस्य दृक्पथे ।  
मोक्षोपासकबोधाय शास्त्रार्थरचनाय च ॥ २१ ॥  
ब्रह्मेन्द्ररुद्रप्रमुखैर्लोकपालैः सुपण्डितैः ।  
पुराणवेदसिद्धान्तसिद्ध्ये भावितात्मभिः ॥ २२ ॥  
चिद्ब्रह्म शिव आत्मेशपरमात्मेश्वरादिका ।  
एतस्मिन्कल्पिता संज्ञा निःसंज्ञे पृथगीश्वरे ॥ २३ ॥  
एवमेतज्जगत्तत्त्वं स्वं तत्त्वं शिवनामकम् ।  
सर्वथा सर्वदा सर्वं सर्वं यत्सुखमास्व भो ॥ २४ ॥  
शिव आत्मा परं ब्रह्मेत्यादिशब्दैस्तु भिन्नता ।  
पुरातनैर्विरचिता तस्य भेदो न वस्तुतः ॥ २५ ॥  
एवं देवार्चनं नित्यं ज्ञः कुर्वन्मुनिनायक ।  
यत्रास्मदादयो भृत्यास्तत्प्रयान्ति परं पदम् ॥ २६ ॥

श्रीवसिष्ठ उवाच ।

अविद्यमानमेवेदं विद्यमानमिव स्थितम् ।  
यथा तन्मे समासेन भगवन्वक्तुमर्हसि ॥ २७ ॥

श्रीईश्वर उवाच ।

योऽसौ ब्रह्मादिशब्दार्थः संविदं विद्धि केवलम् ।  
स्वच्छमाकाशमप्यस्य स्थूलं मेरुरणोरिव ॥ २८ ॥

सावेद्यमिह गच्छन्ती याति चिन्नामयोग्यताम् ।  
अप्यवेद्यवती नूनमुन्मन्यन्तपदस्थिता ॥ २९ ॥  
क्षणाद्भावितवेद्यत्वादहंतामनुगच्छति ।  
पुरुषत्वात्पुमान्स्वप्ने वनवारणतामिव ॥ ३० ॥  
अस्याहंतादिरूपाया देशतां कालतां गताः ।  
संपद्यन्ते ततः शून्यरूपिण्यः सख्य एव ताः ॥ ३१ ॥  
ताभिः संवलिता सैव सत्ता जीवाभिधानिका ।  
भवति स्पन्दविज्ञाना पवनस्येव लेखिका ॥ ३२ ॥  
जीवशक्तिस्तथाभूता निश्चयैकविलासिनी ।  
बुद्धितामनुयाता सा भवत्यज्ञपदे स्थिता ॥ ३३ ॥  
शब्दशक्त्या क्रियाशक्त्या ज्ञानशक्त्यानुगम्यते ।  
प्रत्येकं प्रस्फुरत्यन्तरप्रदर्शितरूपया ॥ ३४ ॥  
मिलित्वैव गणः क्षिप्रं स्मृतिं समनुकूलयन् ।  
मनो भवति भूतात्मबीजं संकल्पशाखिनः ॥ ३५ ॥  
आतिवाहिकदेहोक्तिभाजनं तद्विदुर्बुधाः ।  
अन्तस्थया ब्रह्मशक्त्या ब्रह्मरूपं स्वात्मनात्मदृक् ॥ ३६ ॥  
संपद्यमाना एवासिञ्चेतसीमा हि शक्तयः ।  
पश्चादिह बहिष्ठास्ता उद्यन्त्यनुदिता अपि ॥ ३७ ॥  
वातसत्ता स्पन्दसत्ता स्पर्शसत्ता तथैव च ।  
त्वक्सत्ता तेजसां सत्ता तथा सत्ता प्रकाशिनी ॥ ३८ ॥  
रूपसत्ता जलसत्ता स्वादुसत्ता तथैव च ।  
तथैव रससत्ता च गन्धसत्ता तथैव च ॥ ३९ ॥

कमित्याह—कर्मैति ॥ १८ ॥ इदं जगत् वाधे नास्ति । आ-  
रोपे चास्ति । तदधिष्ठानतत्त्वं अस्ति हि अस्त्येव । व्यावहारि-  
कसद्वैलक्षण्यात्सदिव ॥ १९ ॥ शिवब्रह्ममदादिनामकल्पनापि  
जीवन्मुक्तानामधिकारिप्रबोधनायैवेत्याह—अविश्रान्तेत्यादिना ।  
मुमुक्षुभिरधिकारिमोचनेच्छुभिर्विचित्रस्य जगतः शुद्धस्य त-  
त्त्वस्य च मननं तल्लक्षणो यः शुद्धात्मनि कलङ्कस्तद्युक्त आत्मा  
मनो येषाम् ॥ २० ॥ परमार्थस्य अदूरे संनिहिते जीवन्मु-  
क्तस्य दृक्पथे तिष्ठद्भिः । मोक्षाय खोपासका ये भक्तास्तेषां  
बोधाय शास्त्रार्थस्य तत्त्वतज्ज्ञानतदुपायानां रचनाय सम्यगुप-  
पादनाय ॥ २१ ॥ पुराणानां वेदानां सिद्धान्तानां वादरायण-  
सूत्रादीनां सिद्ध्ये सार्थक्याय ॥ २२ ॥ पृथक्संज्ञा कल्पिता  
॥ २३ ॥ भो वसिष्ठ, वियदादिजगदारोपाधिष्ठानत्वाज्जगत्त-  
त्त्वम् । अवस्थात्रयारोपाधिष्ठानत्वात्स्वं तत्त्वं च यत्सर्वदा सर्व-  
प्रकारैः सर्ववस्तूनां सर्वभावनिर्वाहकं तत्केवलं ब्रह्मसुखमेव  
नाणुमात्रमप्यन्यदस्तीति निश्चित्य त्वमास्व ॥ २४ ॥ २५ ॥  
एवमुक्तस्थितिरूपं देवार्चनम् । यत्र यस्मिन्परमशिवपदे अस्म-  
दादय एकैकगुणाभिमानिनो भृत्या इव सुध्यादिकर्मनियताः  
॥ २६ ॥ इदानीं वसिष्ठः शुद्धचित्ते जीवभावतत्संरक्षणारोप-  
क्रमं जिज्ञासुः पृच्छति—अविद्यमानमिति ॥ २७ ॥ उत्तरोत्त-

रारोपे स्थूलोपचयं वक्तुं परमसूक्ष्मरूपं मूलं दर्शयति—योसा-  
विति । मेरुरणोरिवेति । चित्तसौक्ष्म्यस्य जडसौक्ष्म्यस्य च स्पष्ट-  
मेवान्तरमिति भावः ॥ २८ ॥ सा चिद्वेद्यगोचरसंस्कारोद्बोधा-  
द्वेद्यकल्पनोन्मुखी यदा भवति तदा चेतनाच्चिदिति क्रिया नाम-  
योग्या भवतीत्यर्थः । उन्मन्यन्तपदे निर्विकल्पसमाधिप्रसिद्ध-  
चिदानन्दैकरसस्वभावे स्थितापि ॥ २९ ॥ ३० ॥ इयत्तापौर्वा-  
पर्यावगाहनद्देशतां कालतां च गताः कल्पनाः संपद्यन्ते ताश्चा-  
हंतायाः सख्य इत्युत्प्रेक्षा ॥ ३१ ॥ ताभिर्देशकालकल्पनाभिः  
संवलिता सा अहंतास्पदगोचरसंस्कारोद्बोधात्स्पन्दविज्ञाना । सती  
पवनस्य लेखिकेवान्तः प्राणस्पन्दा सती जीवाभिधानिका भ-  
वति । ‘जीव प्राणधारणे’ इति धात्वर्थानुगमादित्यर्थः ॥ ३२ ॥  
एवं निश्चयसंस्कारोद्बोधाद्बुद्ध्यादिशब्दवाच्यापि भवतीत्याह—  
जीवेति ॥ ३३ ॥ ततो वाचिककायिकमानसिकव्यवहारसंस्का-  
रोद्बोधाच्छब्दादिशक्त्या अहंतानुगम्यते । न प्रदर्शितमत्यन्तपि-  
हितं तात्त्विकमात्मरूपं यया ॥ ३४ ॥ ३५ ॥ अन्तस्थया  
अनावृतसाक्षिरूपया ब्रह्मशक्त्या व्याप्तं जानातीति ज्ञ इति  
प्रमातृरूपं संपद्यते । तन्वात्मनः स्वप्रकाशताबलादेवेत्याह—  
आत्मदृगिति ॥ ३६ ॥ एवमन्तःकल्पना बाह्यदृश्यसत्ताकल्प-  
नायां हेतुरित्याह—संपद्यमाना इति । ताः वक्ष्यमाणाः ॥ ३७ ॥  
तेजःसत्तायाः प्रकाशिनी चक्षुःसत्ता ॥ ३८ ॥ रसयतीति रसो-



भूसत्ता हेमसत्ता च पिण्डसत्ता च पीवरी ।  
 देशसत्ता कालसत्ता सर्वाख्याकारवर्जिता ॥ ४० ॥  
 सर्वसत्तागणं चैतत्क्रोडीकृत्य स्वरूपवत् ।  
 स्फुरत्याश्रित्य पत्रादिबीजं बीजादितां गतम् ॥ ४१ ॥  
 एतत्पुण्यं विद्धि देहोऽयं चातिवाहिकः ।  
 अपारबोधमेतत्तु स्फुरत्यङ्गविभागवत् ॥ ४२ ॥  
 एवमाद्यङ्गसंपन्नं संपन्नं न च किञ्चन ।  
 न ज्ञानं न च तद्रूपं न विदाचितचेतनम् ॥ ४३ ॥  
 परं परे प्रस्फुरितं केवलं केवलात्मसत् ।  
 जलपीठस्य जठरे जलद्रवविलासवत् ॥ ४४ ॥  
 संवित्संवेदनैकात्म पृथगेतदचेतनम् ।  
 संपद्यते परिज्ञातं संकल्पनगरोपमम् ॥ ४५ ॥  
 संवेदनात्परिज्ञानाच्छिवतामेव गच्छति ।  
 अज्ञातमेव वा यत्तत्कथं गच्छति वस्तुताम् ॥ ४६ ॥  
 अथैतद्विन्दते स्वान्तः संकल्पादंशतां स्वतः ।  
 तन्मात्रसत्ता तस्याणोरेतां पश्यति देहके ॥ ४७ ॥  
 सर्वं स्थूलत्वमापन्नं तदेवाशु प्रपश्यति ।  
 तस्य तन्मात्ररन्ध्राणि यथादेशं प्रपश्यति ॥ ४८ ॥  
 ततः पुरुषरूपैकभावनात्पुरुषाकृतिम् ।  
 काकतालीयवद्दृष्ट्वा तुष्टं पुष्टं भवत्यलम् ॥ ४९ ॥  
 जीवदेतदवस्थां स्थितं पश्यति देहकम् ।  
 असन्तेमेव गन्धर्वपुरं स्वप्नरं यथा ॥ ५० ॥

इत्याथै श्रीवासिष्ठमहारामायणे वाल्मीकीये देव० मोक्षोपायेषु निर्वाणप्रकरणे पू० जगन्मिथ्यात्वप्रतिपादनं नामैकचत्वारिंशः सर्गः ४१

रसनेन्द्रियं तत्सत्ता ॥ ३९ ॥ हेमशब्देन रजतस्वर्णमये ब्रह्मा-  
 ण्डस्वर्परे प्राह्ये । पीवरी अतिमहती ब्रह्माण्डपिण्डसत्ता ॥ ४० ॥  
 स्वरूपवत्तादात्म्येन क्रोडीकृत्य संगृह्य । यथा बीजमुत्तरोत्तरप-  
 रिणामेन बीजादितां गतमङ्कुरकाण्डशाखापत्रादिक्रोडीकृत्य स्फु-  
 रति तद्वत् । बीजाद्वीजादितामिति पाठे बीजन्ति उत्तरोत्तरबी-  
 जानि येभ्यस्तादृशानामङ्कुरकाण्डादिपरम्पराणामादितां निदान-  
 तां गतम् ॥ ४१ ॥ एतदुक्तं सर्वसत्ताक्रोडीकृतस्वरूपं पुण्यं पृथक्  
 स्थूलादिदेहत्रयात्मकम् । अयमेव वासनात्मना आतिवाहिको  
 देहः । अपारोऽपरिच्छिन्नो बोधश्चित्स्वरूपं यस्य तथाविधं  
 ब्रह्मैव एतत् उक्तविभागवत्स्फुरति नान्यदित्यर्थः ॥ ४२ ॥  
 एवमारोपकमं प्रपञ्चापवादं दर्शयति—एवमादीति । संपन्नम-  
 ङ्गदशा । तत्त्वदशा तु न किञ्चन संपन्नम् । तत्पुण्यं पृथक्पृथक् ।  
 विदा तत्रतत्र चिदाभासेनावृत्तं चेतनमपि न ॥ ४३ ॥ जल-  
 पीठस्य जलाधारस्य समुद्रस्येति यावत् ॥ ४४ ॥ कथमिदं  
 विज्ञातं तत्राह—संविदिति । यतो दृश्यजातं संविदेवेति संवे-  
 दने एकात्मकम् । संविदः पृथक्कृतं तु अचेतनं भासकशून्यमि-  
 त्युभयथापि न जीवतीत्यर्थः ॥ ४५ ॥ किंचिदं ज्ञातं सद्वास्तवं  
 स्यादज्ञातं वा नोभयथापीत्याह—संवेदनादिति । संवेदनादि-  
 त्यस्य व्याख्या परिज्ञानादिति ॥ ४६ ॥ अथ यदि कश्चिद्रूपस्व-  
 तस्त्विन्मात्रस्वभावमपि एतद्वस्तु बहुस्यां प्रजायेयेति संकल्पा-

श्रीवासिष्ठ उवाच ।  
 गन्धर्वनगराकारमपि स्वप्ननरोपमम् ।  
 जगद्दुःखाय दुःखस्य कात्र युक्तिः परिक्षये ॥ ५१ ॥  
 श्रीईश्वर उवाच ।  
 वासनावशतो दुःखं विद्यमाने च सा भवेत् ।  
 अविद्यमानं च जगन्मृगतृष्णाम्बुभङ्गवत् ॥ ५२ ॥  
 अतः किंवास्यते केन कस्य वा वासना कुतः ।  
 कथं स्वप्नरेणाङ्गं मृगतृष्णाम्बु पीयते ॥ ५३ ॥  
 सद्रष्टुं तु साहंते समनोमननादिके ।  
 अविद्यमाने जगति यत्सत्तत्परिदृश्यते ॥ ५४ ॥  
 यत्र नो वासना नैव वासको नैव वास्यता ।  
 केवलं केवलीभावः संशान्तकलनभ्रमः ॥ ५५ ॥  
 यस्य सत्योप्यसत्यो वा शून्य एव हि यक्षकः ।  
 विलीनस्तस्य कैवल्यात्मिकमन्यदवशिष्यते ॥ ५६ ॥  
 शून्य एव हि वेताल इवेत्थं चित्तवासना ।  
 उदितेयं जगन्नाम्नी तच्छान्तौ शान्तिरक्षता ॥ ५७ ॥  
 अहन्तायां जगति च मृगतृष्णाजले च यः ।  
 सास्थस्तं धिग्घतनरं नोपदेश्यस्त्वसाविति ॥ ५८ ॥  
 जीवं विवेकिनमिहोपदिशन्ति तज्ज्ञा  
 नो बालमुद्भ्रममसन्मयमार्यमुक्तम् ।  
 अङ्गं प्रशास्ति किल यः कनकावदातां  
 स स्वप्नदृष्टपुरुषाय सुतां ददाति ॥ ५९ ॥

स्वान्तरेव दृश्यांशतां विन्दते इति तर्हि संकल्पकल्पितस्य मि-  
 थ्यात्वात्स्याणोः परमसूक्ष्मस्यात्मनस्तन्मात्रस्वभावेन सत्ताप्रथ-  
 मकल्पिते देहके सूक्ष्मदेहे एव चिराभ्यासात्स्थूलतां पश्यति  
 ॥ ४७ ॥ स्थूलदेहसंबन्धाच्च सर्वमान्तरं कोशचतुष्टयं बाह्यवि-  
 षयजातं च स्थूलत्वमापन्नं तद्ब्रह्मैव स्वकल्पनया पश्यति ।  
 बाह्यरूपादिदर्शने च तस्य देहस्य चक्षुरादिलक्षणानि तन्मात्र-  
 द्वाराणि यथाविषयं व्यवस्थितानि प्रपश्यति ॥ ४८ ॥ ततो  
 हस्तपादाद्यवयवसंघाते आन्तरकोशेषु च पुरुषाकारेणैकत्वभाव-  
 नात्पुरुषाकृतिं पश्यति । तेन चाकस्माद्यवहारक्षमतां दृष्ट्वा तुष्टं  
 पुष्टं च भवति ॥ ४९ ॥ ५० ॥ मिथ्येति ज्ञातमपि जगद्दुःख  
 जनयत्येव, अतो दुःखचिकित्सा मिथ्यात्वज्ञानादन्यैव वाच्येति  
 मन्यमानो वसिष्ठः पृच्छति—गन्धर्वेति ॥ ५१ ॥ वासनाक्षय-  
 पर्यन्तं दृढतरमिथ्यात्वनिश्चय एव दुःखनिवृत्त्युपायो नापातत  
 इत्याशयेनोत्तरमाह—वासनेति ॥ ५२ ॥ अत्यन्तासत्त्वदृढनि-  
 श्चये आश्रयविषयाद्यभावादेव वासनानुदयसिद्धिरित्याह—अत  
 इति ॥ ५३ ॥ द्रष्टृदिसहिते जगत्प्रविद्यमाने सति यदृङ्मात्रं  
 सत्तदेव वा शिष्यते ॥ ५४ ॥ ५५ ॥ सत्यो व्यावहारिकः अ-  
 सत्यः प्रातिभासिको वा यक्षको यस्य प्रौढस्य दृशा शून्यत्वाग्नि-  
 त्यविलीनः ॥ ५६ ॥ ५७ ॥ ५८ ॥ कुतो नोपदेश्यस्तत्राह—  
 जीवमिति । तज्ज्ञा आत्मज्ञा विवेकिनं प्राप्ताधिकारिविशेषणमु-

## द्विचत्वारिंशः सर्गः ४२

श्रीवासिष्ठ उवाच ।

ततः स जीवो भगवन् दृष्टवान् देहसंभ्रमम् ।  
आदिसर्गे नभःसंस्थः कामवस्थामुपैति हि ॥ १ ॥

श्रीईश्वर उवाच ।

परस्मात्परमे व्योम्नि पूर्वोक्तक्रमतो वपुः ।  
जीवः पश्यति संपन्नं स च स्वप्नरो यथा ॥ २ ॥  
सर्वगत्वाच्चिद्धनस्य कार्यं स्वप्नरोपि हि ।  
यथाकरोत्याशु तथा जीवोद्यापि शरीरधृक् ॥ ३ ॥  
सनातनोऽहमव्यक्तः पुमानित्यभिधां ततः ।  
करोत्यात्मनि तेनाशु प्रथमः प्रथितः पुमान् ॥ ४ ॥  
एवं स सर्गे कस्मिंश्चित्प्रथमोऽथ सदाशिवः ।  
कस्मिंश्चिद्विष्णुरित्युक्तो नाभ्युत्पन्नः पितामहः ॥ ५ ॥  
पितामहः स कस्मिंश्चित्कस्मिंश्चिदपि चेतः ।  
स च संकल्पपुरुषः संकल्पान्मूर्तिमास्थितः ॥ ६ ॥  
पुष्टः प्रथमसंकल्पस्तां मनोमूर्तिमास्थितः ।  
यद्यथा कल्पयत्याशु तत्तथानुभवत्यलम् ॥ ७ ॥

पदिशन्ति नलप्राप्ताधिकारत्वादुद्भवं बहुतरान्तिशालिनमार्थैर्मु-  
क्तमुपेक्षितमसेदहाद्यभिमानित्वादसन्मयं बालं यः अज्ञ प्रशास्ति  
उपदिशति स कनकवदवदातां मुन्दरीं स्वसुतां स्वप्रदृष्टपुरुषाय  
ददाति सोऽपि मूर्ख एवेति यावत् ॥ ५९ ॥ इति श्रीवासि-  
ष्ठमहारामायणतात्पर्यप्रकाशे निर्वाणप्रकरणे एकचत्वारिंशः  
सर्गः ॥ ४१ ॥

समष्टिव्यष्टिसंसारकृत्सिरीशादिपूर्विका ।

मार्थवेत्युपदिश्यात् शंभुः स्वनिलयं ययौ ॥ १ ॥

‘जीवदेतदवस्थां कं स्थित पश्यति देहकम्’ इत्यन्ते योऽया-  
रोप उक्तस्तच्छेषं जिज्ञासुर्नसिष्टः पृच्छति—तत इति । आदि-  
सर्गे कल्पाद्यभ्यासक्रमे । उक्तानुवादः पूर्वानुसंधानार्थः ॥ १ ॥  
राज जीवः स्वप्नरो यथा सूक्ष्मतमनाडीषु विस्तृततमं ब्रह्माण्डं  
पश्यति तद्वत्परमसूक्ष्मे चिदाकाशेऽपि पश्यतीत्यर्थः ॥ २ ॥  
उक्तमेव दृष्टान्ताशयं विवृणोति—सर्वगत्वादिति । नाडीछिद्धान्तः-  
प्रवेशेऽपि सर्वशक्तिमतः सत्वादिति भावः । कार्यं ब्रह्माण्डं यथा  
करोति तथा अद्यापि सर्वेषां प्रसिद्धमित्यर्थः ॥ ३ ॥ रा एवादिरार्गे  
समष्ट्युपाधिको हिरण्यगर्भाख्यः स्वात्मनि बाह्यवस्तुषु च नाम-  
भेदमपि कथयतीत्याह—सनातन इति ॥ ४ ॥ तस्यैव सा-  
त्त्विकराजसतामसकल्पेषु सदाशिवादिमूर्तिप्रार्थन्येनेतरकल्पकत्वं  
नियतमित्याह—एवमिति ॥ ५ ॥ आकाशप्रभवो ब्रह्मेति पूर्व-  
रामायणोक्तेर्नाभ्युत्पत्तिनियमः पितामहस्य नास्तीत्याशयेनाह—  
पितामह इति । इतरो दुर्गाभैरवविनायकादिः । तेषामपि तत्त-  
न्माहात्म्यप्रतिपादकपुराणादिभागेषु ब्रह्माद्युद्भवहेतुत्वप्रसिद्धेः ।  
स उक्तः सदाशिवादपुरुषः संकल्पमयः । ‘सोऽकामयत बहु  
स्यां प्रजायेय’ इति श्रुत्युक्तमायिकसंकल्परूपः ॥ ६ ॥ प्रथम-

तत्त्वसद्रूपमखिलं शून्यवेतालको यथा ।  
भ्रमदृष्ट्या तु सद्रूपमित्यहन्ता जगद्व्रतिः ॥ ८ ॥  
द्रष्टादिपुरुषस्त्वेवं स्वयं संपद्यते हि यः ।  
स निमेषं प्रति व्योम समुदेत्यथ नीयते ॥ ९ ॥  
निमेष एव कल्पो यो महाकल्पपरम्पराम् ।  
प्रतिभासविपर्यासमात्रेणानुभवत्यलम् ॥ १० ॥  
परमाणौ परमाणौ व्योम्नि व्योम्नि क्षणे क्षणे ।  
सर्गकल्पमहाकल्पभावाभावा भवन्ति ते ॥ ११ ॥  
दृश्यन्ते केचिदन्योन्यं साधर्म्याद्वासनागतेः ।  
मिथः केचिन्न दृश्यन्ते दृष्टेनाथ सदात्मना ॥ १२ ॥  
सर्गाः सर्गेण सर्वत्र संभवन्ति न ते शिवे ।  
भवन्ति परमे व्योम्नि व्योमरूपा इति स्वयम् ॥ १३ ॥  
स्वयं च सदसद्रूपा लीयन्ते स्वप्नशैलवत् ।  
सर्गेन देश आक्रान्तो न च कालो न कर्तृता ॥ १४ ॥  
न चैते सत्स्वरूपा वा न कल्प्यं नापि च क्षणः ।  
नचेदं जायते किञ्चिन्न च किञ्चन नश्यति ॥ १५ ॥

संकल्प एव सूक्ष्मभूतसर्गद्वारा पुष्टः संस्तकालसमष्टिव्यष्टिमनो-  
रूपमास्थितो हिरण्यगर्भादिरूपः सन् यद्भुवनप्रजासर्गादि यथा  
कल्पयति तत्तथा व्यवहारधममनुभवतीत्यर्थः ॥ ७ ॥ तत्त्वदृष्ट्या  
असद्रूप भ्रमदृष्ट्या तु सद्रूप सत्यमिव भाति ॥ ८ ॥ एवमुक्तरीत्या  
य आदिपुरुषः स्वमृष्टस्य द्रष्टा संपद्यते स निमेषप्रति निमेष-  
षलक्ष्यकालेऽपि स्वरूपपर्यालोचनमात्रेण व्योम चिदाकाशमात्रं  
समुदेति । अथ स्वरूपविस्मरणे निमेषमात्रेणैव अनन्तमपारं च  
संसारं प्रति नीयते ॥ ९ ॥ कल्पः कल्पनामर्थः । प्रतिभा-  
सस्य विपर्यासः परावप्रवणता तन्मात्रेण ॥ १० ॥ व्योम्नि  
सूचीछिद्राद्याकाशेऽपि ॥ ११ ॥ ते च सर्गभेदा यावतां जीवानां  
तुल्यकालं तुल्यगोचरवासनोद्भवस्तावतां मिथो दर्शनादिव्यव-  
हारसंवादिनः । अन्येषां तच्छून्या इत्येन्दवोपाख्यानन्यायमा-  
थित्याह—दृश्यन्त इति । अदर्शनं च कल्पितरूपांशे । अधि-  
ष्टानांशे तु सर्वेषां नित्यापरोक्षतैवेत्याह—दृष्टेनेति ॥ १२ ॥  
तत्र युक्तिमाह—सर्गा इति । यतः सर्गेण सर्गात्मना स्थितेन  
जीवेन संभाव्यमानाः सन्त एव सर्गाः संभवन्ति न तु ते  
शिवे परमार्थस्वभावे परमे व्योम्नि । तत्र तेषां व्योमरूपत्वस्यैव  
पर्यवसानादित्यर्थः ॥ १३ ॥ ननु सर्गा ब्रह्मसत्तानिरपेक्षाः  
स्वसत्तया वा देशकालसंबन्धवल्लब्धसत्तया वा सन्तु तत्रा-  
ह—स्वयं चेति । सदसद्रूपा नैकतरनियतस्वभावाः । एवं  
देशः कालश्च सर्गैः प्राङ् नाक्रान्तः । तथोरपि सर्गान्तर्ग-  
तत्वात्सर्गसापेक्षरूपत्वेन सर्गाधीनकल्पनत्वाच्चेत्यर्थः । तर्हि सर्ग  
एव स्वस्य कालादिसंबन्धरूपमन्यादृशं वा सत्त्वं करोतु तत्राह—  
न कर्तृतेति । सर्गाणामिति विपरिणामेनानुषङ्गः ॥ १४ ॥ तर्हि  
सर्गाः स्वयमेव यावत्प्रलयं सत्स्वरूपाः सन्तु तत्राह—नचैते

सर्वं संकल्परूपेण चिन्मत्कुरुते चिति ।  
 स्वप्नपत्तननिर्माणपातोत्पातनवज्जगत् ॥ १६ ॥  
 न देशकालक्रमणं करोति च मनागपि ।  
 यथा संकल्पशैलेन देशकालाद्यनन्तकम् ॥ १७ ॥  
 आक्रान्तमपि नाक्रान्तं तथैव जगता सता ।  
 अथ नाक्रान्तमक्रान्तमिव संकल्पमेरुणा ॥ १८ ॥  
 यथोच्चैर्देशकालादि तथैव जगता सता ।  
 संपद्यते यथा योऽसौ पुरुषः सर्वकारकः ॥ १९ ॥  
 अनेनैव क्रमेणेह कीटः संपद्यते क्षणात् ।  
 तस्थुषामेवमेवेह जातयो हि चतुर्विधाः ॥ २० ॥  
 रुद्राद्यास्तृणपर्यन्ताः संपद्यन्ते क्षणं प्रति ।  
 परमाणूपमाः सन्ति तथा केचिदणूपमाः ॥ २१ ॥  
 एष एव क्रमस्तेषां सति वासति सर्गके ।  
 अस्याः संसारमायाया एवं भूतार्थभावनात् ॥ २२ ॥  
 भेदोपशान्तावभ्यासाद्भवत्युपगतः शिवः ।  
 निमेषशतभागार्धमात्रमेव परा चितिः ॥ २३ ॥  
 स्वरूपतश्चेच्छुठिता सौधोदेत्यनवस्थितिः ।  
 सा झरूपा शिलाकाश इव चित्स्वात्मनि स्थिता ॥ २४ ॥

इति । सर्गसत्पदयोः पर्यायत्वापत्तेर्नाशानापत्तेः । 'नाभावो विद्यते सतः' इति भगवत्सिद्धान्तादिति भावः । तर्हि सर्गे सत्त्व-  
 मध्यस्तमेवास्तु तत्राह—न कल्पमिति । असतः सत्त्वाध्या-  
 साधिष्ठानत्वासंभवादिति भावः । तर्हि वैनाशिकमतवत्तत्तत्क्ष-  
 णरूपमेव सत्त्वं धारयानुगतमस्तु तत्राह—नापीति । क्षणरू-  
 पस्य सत्त्वस्य प्रतीतिकालपर्यन्तमनवस्थितेरत्यन्ताप्रतीतस्य सत्त्वे  
 अलीकस्यापि तदापत्तेरिति भावः । एतेन आद्यन्तक्षणसंबन्ध-  
 लक्षणौ जन्मनाशावपि सर्गस्य निरस्तावित्याशयेनाह—नचेद-  
 मिति ॥ १५ ॥ एवं चास्मत्सिद्धान्त एव शरणमित्याशयेन प्रा-  
 गुक्तं स्मारयति—सर्वमिति ॥ १६ ॥ कथं तर्हि देशकाला-  
 क्रान्तताप्रत्ययस्तत्राह—यथेत्यादिना ॥ १७ ॥ यथा उच्चैः  
 स्थितेन संकल्पमेरुणा नाक्रान्तमेव अथापि संकल्पकाले आ-  
 क्रान्तमिव प्रतिभासते तद्वदिति परेणान्वयः ॥ १८ ॥ अतएव  
 संकल्पानुसारेणैव पुरुषकीटस्थावरादिजन्मवैचित्र्यमित्याह—  
 संपद्यत इति । सर्वकारकः ऐहिकामुष्मिकसर्वक्रियासमर्थः ॥ १९ ॥  
 तस्थुषां स्थावराणां योनिरपि संपद्यते । एवमेव अण्डजादि-  
 चतुर्विधजातयः संपद्यन्त इत्यर्थः ॥ २० ॥ क्षणं प्रति माया-  
 धिष्ठातुः संकल्पक्षणे एव । वासनासौक्ष्म्यात्परमाणूपमा ईष-  
 द्विकासं त्रसरेणूपमाः सर्गाः सांप्रतं सन्ति ॥ २१ ॥ वर्तमान-  
 सर्गवदेवातीतानागतानामपि क्रमो बोध्य इत्याह—एष एवेति ।  
 तेषां रुद्रादितृणान्तानाम् । कथं तर्हि सर्गोपरमस्तत्राह—अस्या  
 इति । एवंभूतस्य परमार्थतत्त्वस्य भावनात्साक्षात्कारात् ॥ २२ ॥

१ अग्रनाक्रान्तमिति पाठः.

तदनाद्यवभासात्म ब्रह्मशब्देन गीयते ।  
 अस्मिन्प्रौढं गते सर्गे महाचिद्योतनं न च ॥ २५ ॥  
 संगतासत्यदिग्देशकालाशपरमाणुता ।  
 जीवतामागता भूततन्मात्रवलयनाक्रमात् ॥ २६ ॥  
 भवत्यङ्ग मृगीवीरुत्कीटदेवासुरादिकम् ।  
 यस्मिन्नित्ये ततेऽनन्ते दृढे स्रगिव तिष्ठति ॥ २७ ॥  
 सदसद्भयितं विश्वं विश्वगे विश्वकर्मणि ।  
 न तद्वरे न निकटे नोर्ध्वे नाधो न तेन मे ।  
 न पूर्वं नाद्य न प्रातर्न सन्नासन्न मध्यमम् ॥ २८ ॥  
 अनुभवकलनामृतेऽस्य माता  
 भवति न सर्वविकल्पनेष्वसत्सु ।  
 फलदुरुविभवा प्रमाणमाला  
 स्थितिमुपयाति न वारिणीव वह्निः ॥ २९ ॥  
 यथा पृष्ठं मुने प्रोक्तं त्वयि कल्याणमस्तु ते ।  
 दिशं प्रयामोऽभिमतामागच्छोत्तिष्ठ पार्वति ॥ ३० ॥  
 श्रीवासिष्ठ उवाच ।  
 इत्युक्त्वा नीलकण्ठोऽसौ त्यक्तपुष्पाञ्जलौ मयि ।  
 ततार परिवारेण सममम्बरकोटरम् ॥ ३१ ॥

क्षणलेशमात्रमपि चिदात्मनो बहिर्मुखत्वे कल्पकोटिविस्तृता-  
 नर्थोदय इत्याह—निमेषेति ॥ २३ ॥ लुठिता प्रच्युता । चितः  
 स्वरूपप्रतिष्ठैव ब्रह्मतेत्याह—सेति । ज्ञस्तत्त्ववित्तेन रूप्यते अनु-  
 भूयत इति झरूपा ॥ २४ ॥ अभिमानवृद्ध्या यथायथा सर्गः  
 प्रौढि गच्छति तथातथा चिदात्मविद्योतनहासः परिच्छेदाधि-  
 क्यप्रयुक्ता आत्मनः क्षुद्रता चेत्याह—अस्मिन्निति ॥ २५ ॥  
 संगतैरसत्यैर्दिग्देशकालकृतैरंशैः परिच्छेदैः परमा मशकपुत्ति-  
 काद्यन्ता अणुता क्षुद्रता चात्मन इति शेषः । परमाणुनेति  
 पाठे तु परमेणाणुना लिङ्गोपाधिना ब्रह्मचिर्जीवतामागता राती  
 भूततन्मात्रशब्दितदहेन्द्रियादिवलयनाक्रमात् हे अङ्ग, मृगी वीरु-  
 लता वा कीटदेवासुरादिकं वा भवतीति परेणान्वयः ॥ २६ ॥  
 अतएव दृढसूत्रे स्रगिव विश्वं सदसद्भयितं तिष्ठतीत्याह—  
 यस्मिन्निति ॥ २७ ॥ विवेके तु तत्सर्वदिक्कालादिपरिच्छेदनि-  
 र्मुक्तमेवेत्याह—न तदिति । ते लदीय न मे मदीयं च न ।  
 मध्यमं सदसत्पक्षान्तरालिकमनिर्वचनीयम् ॥ २८ ॥ अतएव  
 खानुभवमात्रमेव तत्र मानं ननु लौकिकं भानुमानादि तत्र  
 क्रमत इत्याह—अनुभवेति । एवं सर्वविकल्पनेष्वसत्सु अस्य  
 खानुभवरूपां कलनां स्वप्रकाशचैतन्यमृते विना अन्यो माता  
 अनुभविता न भवति । यातु लौकिकी फलन्त्युरवो व्यवहारविभवा  
 यस्याः सकाशात्तथाविधा प्रमाणमाला सा वारिणि वह्निरिव तत्र  
 स्थिति नोपयाति । तत्र त्रिपुटीमात्रस्य बाधादित्यर्थः ॥ २९ ॥  
 उपदेशान्तरापरिशेषं दर्शयन्नीश्वरः स्वोपदिष्टार्थमाशिषापि वसि-  
 ष्ठमनुगृह्योपदेशमुपसंहृत्योत्तथावित्याह—यथेति ॥ ३० ॥ ततार

तस्मिन्गते त्रिभुवनाधिपतावुमेशे  
स्थित्वा क्षणं तदनु संस्मृतिपूर्वमेव ।

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे परमात्माभिधानं नाम द्विचत्वारिंशः सर्गः ॥ ४२ ॥

### त्रिचत्वारिंशः सर्गः ४३

श्रीवासिष्ठ उवाच ।

एतदुक्तं परं तेन स्वयमेव च वेदयहम् ।  
राम त्वमपि जानीषे यथेदं समवस्थितम् ॥ १ ॥  
यत्रालीकमलीकेन किलालीके विलोक्यते ।  
तस्यां संसारमायायां किं सत्यं किमसन्मयम् ॥ २ ॥  
यथा येन विकल्पेन यद्विकल्पेन कथ्यते ।  
तथा तेनात्मकल्पेन नगताप्यनुभूयते ॥ ३ ॥  
यथा द्रवत्वं पयसि यथा स्पन्दो नभस्वति ।  
यथा नभसि शून्यत्वं तथा सर्गत्वमात्मनि ॥ ४ ॥  
ततः प्रभृति तेनैव क्रमेणार्चनमात्मनः ।  
अद्य यावद्गतव्यग्रः कुर्वन्नहमवस्थितः ॥ ५ ॥  
अनेनार्चाविधानेन मयेमे राम वासराः ।  
अखिन्नेनातिवाह्यन्ते व्यवहारपरा अपि ॥ ६ ॥  
यथा प्राप्तैः क्रियाचारकुसुमैरात्मनोऽर्चनम् ।  
व्युच्छिन्नमपि व्युच्छिन्नं न कदाचिदहर्निशम् ॥ ७ ॥  
ग्राह्यग्राहकसंबन्धे सामान्ये सर्वदेहिनाम् ।  
योगिनः सावधानत्वं यत्तदर्चनमात्मनः ॥ ८ ॥

पुष्टवे ॥ ३१ ॥ पूर्वमेव शमवता मया तस्य श्रीगुरोरी-  
श्वरस्यानुस्मृतिपूर्वकमेव तदुपदिष्टं नित्यापरोक्षदेवार्चनं नवया  
परिष्कृतया श्रद्धादिपवित्रया च धिया मयानुष्ठेयत्वेनाङ्गीकृतं  
तत्प्राक्तनं जडदेवार्चनं जिह्वासितं चेत्यर्थः ॥ ३२ ॥ इति  
श्रीवासिष्ठमहारामायणतात्पर्यप्रकाशे निर्वाणप्रकरणे द्वि-  
चत्वारिंशः सर्गः ॥ ४२ ॥

। इह श्रुत्वा सवैराग्यं रामः स्वात्मशिवार्चनम् ।

प्रबुद्धः कृतकृत्यं स्वं तत्प्रतिष्ठमवर्णयत् ॥ १ ॥

ईश्वरोपदिष्ट तत्त्वदर्शनपर्यवसित स्वात्मशिवार्चनं श्रीरामस्य  
श्रद्धातिशयसिद्धये प्रशंसन्स्वयमपि तदेव पुनरुपदिशति—एत-  
दित्यादिना । परं सर्वोत्कृष्टम् । इदं जगत्तत्त्वम् ॥ १ ॥ यत्र  
मायायां अलीके भ्रमे अलीकोपाधिघटितत्वादलीकेन जीवेन  
अलीकमसदेव जगद्विलोक्यते ॥ २ ॥ तत्र कविकल्पितेन मेरु-  
त्वेन राजादेवर्णने तथापुनर्भवो दृष्टान्त इत्याह—यथेति । विविध  
कल्पयतीति विकल्पेन येन कविना यस्मिन् राजादौ मेवादिवि-  
विधभावकल्पनं यद्विकल्पस्तेन काव्यरचनया यथायथा कथ्यते  
तथातथा श्रुत्वा आत्मानं कल्पयतीत्यात्मकल्पो राजादिस्तेन  
स्वस्मिन्नगता मेरुताकल्पवृक्षता वाप्यनुभूयते । कथमन्यथा  
काव्यार्थानुभवचमत्काराखादस्तस्य बहुवित्तलाभमानादिकं च

अङ्गीकृतं नवपवित्रधिया मयात्म  
देवार्चनं शमवतैव जिह्वासितं तत् ॥ ३२ ॥

दृष्ट्यानया रघुपते सङ्गमुक्तेन चेतसा ।  
संसारविरलारण्ये विहरास्मिन्न खिद्यसे ॥ ९ ॥  
दुःखे महति संप्राप्ते धनबन्धुवियोगजे ।  
एतां दृष्टिमवप्रभ्य विचारं कुरु सुव्रत ॥ १० ॥  
सुखदुःखे न कर्तव्ये धनबन्धूदयक्षये ।  
एवंप्राया एव सर्वा नित्यं संसारदृष्टयः ॥ ११ ॥  
जानास्येव गतिं चित्रां विषयाणां प्रमाथिनीम् ।  
यथायान्ति यथा यान्ति यथा परिभवन्ति च ॥ १२ ॥  
एवमेव प्रवर्तन्ते प्रेमाणि च धनानि च ।  
एवमेवावहीयन्ते निमित्तैरविचारितैः ॥ १३ ॥  
न तास्तव न तासां त्वं निर्मलान्तर्जगत्क्रियाः ।  
इदमित्थं जगत्किञ्चित्किं मुधा परितप्यसे ॥ १४ ॥  
त्वमिहासि जगद्रूपं चिन्मात्रवितताकृते ।  
निजावयवकावृत्तौ कः क्रमो हर्षशोकयोः ॥ १५ ॥  
तात चिन्मात्ररूपोऽसि न ते भिन्नमिदं जगत् ।  
अतस्तव कथं कुत्र हेयोपादेयकल्पना ॥ १६ ॥  
इति चिच्चक्रचाञ्चल्ये चिन्मये जगदम्बुधौ ।  
तरङ्गजाले चाम्बोधौ कः क्रमो हर्षशोकयोः ॥ १७ ॥

कवेः स्यादिति भावः ॥ ३ ॥ विविधकल्पना चाज्ञातस्यात्मनः  
स्वभाव एवेत्याशयेन दृष्टान्तान्तराप्याह—यथेति ॥ ४ ॥ एवं  
स्वाभाविकस्यैव विकल्पाध्यारोपस्यार्चनत्वचिन्तनं तदाप्रभृत्यश-  
पर्यन्तं कुर्वन्नेव स्थित इत्याह—तत इति ॥ ५ ॥ ६ ॥ सुषुप्ति-  
काले व्युच्छिन्नमपि कदापि न व्युच्छिन्नम् । तदापि सुखमह-  
मस्वाप्सं न किञ्चिद्वेदिषमित्युत्थितप्रतिसंधानहेत्वविद्यावृत्ति-  
पुष्पत्रयार्चनसद्भावादिति भावः ॥ ७ ॥ तर्ह्यज्ञानमपि तादृश-  
शिवार्चनं सदैवास्तीति कस्तव तेभ्यो विशेषस्तत्राह—प्राप्तेति ।  
सावधानत्वं विशेष इत्यर्थः ॥ ८ ॥ साच सावधानता आसङ्ग-  
त्याग एवेति दर्शयन्नर्चने दृष्टफलबाहुल्यकीर्तनेन रामं प्रवर्त-  
यति—दृष्टेति ॥ ९ ॥ त्यक्तस्यासङ्गस्य पुनरनुत्पादे विचार-  
दाढ्यं हेतुरित्याह—दुःखे इति ॥ १० ॥ सुखदुःखे हर्षवि-  
षादौ । एवंप्राया ईदृशा नश्वरा एव ॥ ११ ॥ प्रथममायान्ति  
ततो यान्ति । स्वव्यसनासङ्गेन पुरुषं परिभवन्ति च ॥ १२ ॥  
अविचारितैरतर्कितैः ॥ १३ ॥ हे निर्मल, ता जगत्क्रियास्त्वा-  
न्तर्न तासां त्वमन्तर्न किञ्चित्तुच्छमेव ॥ १४ ॥ यदि तु जग-  
तस्तुच्छतां नेच्छसि तर्ह्येतैव जगदिति पश्य । तथादर्शनेऽपि  
तव बन्धादिवियोगे स्वावयवपरिवर्तनं इव न हर्षशोकप्रसक्ति-  
रित्याह—त्वमिति ॥ १५ ॥ १६ ॥ इति उक्तरीत्या चिद्रूपे

चिदेकतानतामेत्य सौषुप्तीमागतः स्थितिम् ।  
अद्यप्रभृति राम त्वं तुर्यावस्थात्मको भव ॥ १८ ॥  
समः समसमाभासो भास्वद्वपुरुदारधीः ।  
तिष्ठामाचारतो नित्यं परिपूर्ण इवार्णवः ॥ १९ ॥  
एतत्त्वं श्रुतवान्त्सर्वं स्थितस्त्वं परिपूर्णधीः ।  
यदिच्छसीतरत्प्रष्टुं तत्पृच्छ रघुनन्दन ॥ २० ॥  
यत्पृष्टं प्रथमे कल्पे तदद्य परिचोदय ।

श्रीराम उवाच ।

इदानीं संशयो ब्रह्मन्निवृत्तो विशेषतः ॥ २३ ॥  
ज्ञातं ज्ञातव्यमखिलं जाता तृप्तिरकृत्रिमा ।  
न मुनेऽस्ति मलं द्वित्वं न चेत्यं न च कल्पनम् ॥ २२ ॥  
तदा ममाभूदज्ञानं प्रशान्तमधुना तु तत् ।  
कलङ्क आत्मनोऽस्तीति तदज्ञानवशेन या ॥ २३ ॥  
भ्रान्तिरासीदिदानीं सा निवृत्ता त्वत्प्रसादतः ।  
न जायते न म्रियते न चैवात्मा कलङ्कितः ॥ २४ ॥  
सर्वं च खल्विदं ब्रह्ममयमित्युदितोऽस्म्यलम् ।  
प्रश्नेभ्यः संशयेभ्यश्च वाञ्छितेभ्यश्च सर्वतः ॥ २५ ॥  
शुद्धं मे निर्मलं चेतस्त्वष्टा यन्त्रभ्रमादिव ।  
सर्वाचारोपदेशेषु प्राप्तप्रोक्तेषु साधुभिः ॥ २६ ॥  
निराकाङ्क्षी स्थितोऽस्म्यन्तः सुमेरुः कनकैष्विव ।  
न तदस्त्वस्ति यत्राशा न तदस्ति यदीप्सितम् ॥ २७ ॥

इत्यार्षे वासिष्ठमहारामायणे वाल्मीकीये मोक्षोपायेषूपशमप्रकरणे विश्रान्तिवर्णनं नाम त्रिचत्वारिंशः सर्गः ॥ ४३ ॥

न तदस्ति यदादेयं हेयं मध्यं चराचरे ।  
इदं हेयमुपादेयमिदं सदिदमप्यसत् ॥ २८ ॥  
इति चिन्ताभ्रमः शान्तो निपुणं परमो मुने ।  
न स्वर्गमभिवाञ्छामि द्वेष्मि वापि न रौरवम् ॥ २९ ॥  
आत्मन्येव हि तिष्ठामि मन्दराद्रिरिवाभ्रमः ।  
कणशः कीर्णत्रिजगत्क्षीरसागरसंस्थितः ॥ ३० ॥  
विश्रान्तश्चिरसंभ्रान्तो निर्भ्रमो राम मन्दरः ।  
अवस्तिवदमिदं वस्तु पश्येति कलनास्त्यलम् ॥ ३१ ॥  
हृदि तस्य कुसुदेहजालेन ज्वलिताधिकम् ।  
इदमित्थं जगदिति ज्ञातं येन मुनीश्वर ॥ ३२ ॥  
स यत्र याति कार्पण्यं जगतस्तन्न लभ्यते ।  
विचित्राकुलकल्लोलाज्जडाद्वृत्तिविवर्जितात् ॥ ३३ ॥  
त्वत्प्रसादेन भगवंस्तीर्णाः स्मो भवसागरात् ।  
संपदामवधिर्ज्ञातो दृष्टः सीमान्त आपदाम् ॥ ३४ ॥  
सर्वसारेऽप्यदीनाः स्मः पूर्णाः स्मः परमेश्वर ।  
ययावभेद्यामपरैर्दलिताशामतङ्गजम् ।  
संसारसागरे सम्यग् वीरतामागतं मनः ॥ ३५ ॥

परिगलितविकल्पतामुपेतं

प्रगलितवाञ्छमदीनसारसत्त्वम् ।

त्रिजगति यदतिप्रसन्नरूपं

प्रमुदितमन्तरनुत्तमं मनो मे ॥ ३६ ॥

जगच्चक्राच्चल्ये ॥ १७ ॥ उक्ताचनस्य परमकाष्ठ्यां रामं  
स्थापयति—चिदेकतानतामिति ॥ १८ ॥ स्वयं समः सर्व-  
वैषम्यनिर्मुक्तः । समेन ब्रह्मणा समा ऐकरस्यापन्ना जगदाभासा  
यस्य ॥ १९ ॥ २० ॥ प्रथमे कल्पे विचारारम्भे वैराग्यप्रकरणे  
त्वया यत्पृष्टं ये प्रश्नाः कृतास्तेषु अद्य किंचिदवशिष्टं चेदस्ति  
तर्हि तत्परिचोदय पृच्छ ॥ २१ ॥ मलमज्ञानम् । द्वित्वं जीव-  
ब्रह्मभेदः । कल्प्यते येन तत्कल्पनं मनः ॥ २२ ॥ २३ ॥  
॥ २४ ॥ ब्रह्मैव ब्रह्ममयं ब्रह्मविवर्तो वा । वाञ्छितेभ्यश्च नि-  
वृत्तमिति शेषः ॥ २५ ॥ त्वष्टा यन्त्रे आरोप्य भ्रमणं  
भ्रमस्तल्लक्षितं तक्षणं तस्मात्सूर्यविम्बमिव शुद्धं भास्वरम् ।  
साधुभिः प्राप्तेभ्य उपगतेभ्यः शिष्येभ्यः प्रोक्तेषु सर्व-  
षामाचाराणां साधनानामुपदेशेषु निराकाङ्क्षी ॥ २६ ॥  
चिरलभ्ये आशा । अनुपदलभ्ये ईप्सेति भेदः ॥ २७ ॥  
मध्यमुपेक्ष्यम् ॥ २८ ॥ रौरवं नरकविशेषं चापि न द्वेष्मि  
॥ २९ ॥ कणशः परमाणुशो विभज्य कीर्णानि विक्षिप्तानि  
विनाशितानीति यावत् । त्रिजगन्ति येन तथाविधस्य क्षीरसा-  
गरस्य संस्थितिः सर्वतो व्याप्तिरिव व्याप्तिर्यस्य । औत्प्रेक्षिक-  
मेतत् । अथवा कणशः प्रसृतैर्यशःक्षीरलवैः कीर्णानि सिक्तानि  
त्रिजगन्ति यथा तथाविधामनुवंशक्षीरसागरे संस्थितिर्यवहारो  
यस्य तथाविधश्चिरसंभ्रान्तो रामलक्षणो मन्दराचलो बोधास्त-

तोत्पत्त्या कृतार्थः । सांप्रत विश्रान्त उपरतभ्रमो वृत्त इति परे-  
णान्वयः ॥ ३० ॥ इदं जगत् इत्थं यथा दृष्टप्रकारमेव नान्य-  
तत्त्वमस्तीति येन मूढेन ज्ञातं तस्य हृदि कुसुदेहजालेन ज्वलि-  
तेव अधिकं संतापिनी इदं वस्तु इदमवस्तु इति कलना अल-  
मस्ति हे मुनीश्वर, त्वमिति मदुक्तार्थं स्वातुभवसंवादाय पश्येति  
परेणान्वयः ॥ ३१ ॥ ३२ ॥ स तादृशमूढपुरुषो यत्र यस्मिन्  
धनादिविषये कार्पण्यं याति जगतः संबन्धि तद्वस्तु तत्त्वदृशा  
न लभ्यतेऽस्माभिरिति शेषः । यतो वयं विचित्रा अशनाया-  
दिलक्षणा आकुलाः कल्लोलाः षड्भूमयो यस्मिन्स्थाविधाच्छुद्धचि-  
दाकारवृत्तिविवर्जिताज्जडाद्भवसागरात्त्वत्प्रसादेन तीर्णाः स्म इति  
परेणान्वयः ॥ ३३ ॥ ३४ ॥ सर्वसारे भूमानन्दविषयेऽपि  
नित्यलब्धत्वाददीनाः स्मः । अस्मन्मनःसंसारलक्षणे समरे-  
दलितः आशामतङ्गजो येन तथाविधं सत् परैरभेद्यां सम्यग्वीरतां  
ययौ ॥ ३५ ॥ पूर्णां मनःस्थितिमेव वर्णयन्नुपसंहरति—परि-  
गलितेति । अदीनसारमकार्पण्यदृढं सत्त्वं स्वैर्यं यस्य । त्रिजगति  
प्रसिद्धानि पूर्णचन्द्रक्षीरसागरशरदाकाशादीनि यानि प्रसन्नरू-  
पाणि तांन्यतिकान्तमतिप्रसन्नरूपम् । सापेक्षसमासंज्ञानन्दसः ।  
अन्तःप्रमुदितमतएवानुत्तमं मे मनः स्थितमित्यर्थः ॥ ३६ ॥  
इति श्रीवासिष्ठमहारामायणे तत्पर्यप्रकाशे निर्वाणप्रकरणे  
त्रिचत्वारिंशः सर्गः ॥ ४३ ॥



## चतुश्चत्वारिंशः सर्गः ४४

श्रीवसिष्ठ उवाच ।

केवलेनेन्द्रियैः सार्धं वर्तमानार्थवर्तिना ।  
 असंगमेन मनसा यत्करोषि न तत्कृतम् ॥ १ ॥  
 यथा प्राप्तिक्षणे वस्तु प्रथमे तुष्टये तथा ।  
 न प्रात्येकक्षणादूर्ध्वमिति को नानुभूतवान् ॥ २ ॥  
 वाञ्छाकाले यथा वस्तु तुष्टये नान्यदा तथा ।  
 तस्मात्क्षणसुखे सक्तिं बालो बध्नाति नेतरः ॥ ३ ॥  
 वाञ्छाकाले तुष्टये यत्तत्र वाञ्छैव कारणम् ।  
 तुष्टिस्त्वतुष्टिपर्यन्ता तस्माद्वाञ्छां परित्यज ॥ ४ ॥  
 यदि तत्पदमाप्तोसि कदाचित्कालपर्ययात् ।  
 तदहंभावनारूपे न मङ्गल्यं त्वया पुनः ॥ ५ ॥  
 आत्मज्ञानाचलस्याग्रे राम विश्रान्तवानसि ।  
 अहंभावमहाश्वप्ने न पुनः पातमर्हसि ॥ ६ ॥  
 यत्स्मृतानन्तसदृष्टेर्ज्ञत्वमेरुशिरःस्थितेः ।  
 पुनर्गर्भानुकारान्तः पाताले पतनं कुतः ॥ ७ ॥  
 दृश्यते ते स्वभावोऽयं समतासत्यतामयः ।  
 मन्ये क्षीणविकल्पोसि जातोसि हतकालिकः ॥ ८ ॥  
 स्वभावे संस्थितो राम इत्यावेदयतीव मे ।  
 सौम्य पूर्णार्णवप्रख्या समता निर्मला तव ॥ ९ ॥

इहासङ्गक्षयोपाया वाञ्छालागादयः पुनः ।

मनःक्षयान्ता गुरुणा ज्ञानदाढ्यार्थमीरिताः ॥ १ ॥

रामेण स्वस्य तत्त्वबोधविश्रान्तौ वर्णितायामपि तत्परिपा-  
 कात्प्राक् प्रच्युतिर्माभूदिति शिलानिखातस्थूणादाढ्याय संधि-  
 कीलपरंपरामिव जीवन्मुक्तलक्षणभूतां प्रागुक्तसाधनपरंपरामिव  
 प्रतिष्ठापयिष्यन् श्रीवसिष्ठः प्रायुक्ते यथाप्राप्तव्यवहारोपभोगा-  
 दिलक्षणे शिवार्चनेऽपि 'सर्वारम्भा हि दोषेण धूमेनाग्निरि-  
 वावृताः' इति न्यायेन प्रमादाद्विषापरानिष्टादिप्रसक्तैर्वर्जना-  
 द्रोगस्यानर्थहेतुत्वाच्च स्यादेव पुनर्जननाद्यनर्थ इत्याशङ्कां वार-  
 यन्नाह—केवलेनेति । केवलेन रागादिरहितेन अतएव असं-  
 गमेन कर्तृत्वाभिमानलक्षणक्रियासंगमशून्येन ॥ १ ॥ ननु  
 विषयाणां तुष्टिजनकत्वनियमात्कथं तेषु रागस्त्यक्तुं शक्य इत्या-  
 शङ्क्याह—यथेति । प्राप्तिक्षणातिरिक्तपूर्वोत्तरकालयोस्तेषु तुष्टि-  
 हेतुलव्यभिचारान्नायं नियम इति भावः ॥ २ ॥ अतएव  
 चिरानर्थे क्षणिकसुखे आसङ्गोऽपि न युक्त इत्याह—वाञ्छेति ।  
 वाञ्छापदेन लाभो लक्ष्यते ॥ ३ ॥ यदा वस्तुलाभकृतः क्षणि-  
 कोऽपि वाञ्छानिरोधः सुखहेतुस्तदा 'आत्यन्तिकवाञ्छो-  
 च्छेदो निरतिशयानन्दहेतुरित्यर्थादागतम् । तथाच वाञ्छैवा-  
 नर्थ इत्याशयेनाह—वाञ्छाकाले इति । तुष्टिरानन्दः अतुष्टि-  
 स्तुष्टिविरोधिवान्छैव पर्यन्तो विच्छेदो यस्यास्तथाविधा ॥ ४ ॥  
 ननु पूर्णानन्दं पदं प्राप्तोहं तस्मै गुह्यं पुनर्विषयवाञ्छालागो-

आशा यातु निराशत्वमभावं यातु भावनम् ।  
 अमनस्त्वं मनो यातु तवासङ्गेन जीवतः ॥ १० ॥  
 यायां वस्तुदृशं यासि तस्यां तस्यामवस्थितम् ।  
 सत्तासामान्यरूपेण ब्रह्म बृंहितचिद्धनम् ॥ ११ ॥  
 अज्ञातात्मा निबद्धोसि विज्ञातात्मा न बध्यसे ।  
 राम त्वं स्वात्मनात्मानं बोधयस्व बलादतः ॥ १२ ॥  
 यत्र न खदते वस्तु खदते च यथागतम् ।  
 अवासनत्वं तद्विद्धि साम्यमाकाशकोमलम् ॥ १३ ॥  
 वासनारहितैरन्तरिन्द्रियैराहर क्रियाः ।  
 न विक्रियामवाप्नोषि खवत्क्षोभशतैरपि ॥ १४ ॥  
 ज्ञाता ज्ञानं तथा ज्ञेयं त्रयमेकतयात्मनि ।  
 शान्तात्मानुभवाभवं न भूयो भवभागसि ॥ १५ ॥  
 चित्तोन्मेषनिमेषाभ्यां संसारप्रलयोदयौ ।  
 वासनाप्राणसंरोधादनिमेषं मनः कुरु ॥ १६ ॥  
 प्राणोन्मेषनिमेषाभ्यां संसृतेः प्रलयोदयौ ।  
 तमभ्यासप्रयोगाभ्यामुन्मेषरहितं कुरु ॥ १७ ॥  
 मौख्योन्मेषनिमेषाभ्यां कर्मणां प्रलयोदयौ ।  
 तद्विलीनं कुरु बलाद्गुरुशास्त्रार्थसंयमैः ॥ १८ ॥  
 यथा वातरजःसङ्गरूपन्दाख्यं भाववेदनम् ।  
 तथा चित्तश्चेत्यतया स्पन्दादिदमुपस्थितम् ॥ १९ ॥

पदेशस्ते किमर्थस्तत्राह—यदीति । पुनः कालान्तरेऽप्यहंभाव-  
 पङ्के निमज्जनं मा भूदिति तत्पदस्थितिदाढ्यार्थः पुनरुपदेश  
 इत्यर्थः ॥ ५ ॥ ६ ॥ सत्यपि दाढ्यं पुनर्मज्जनं किं नाशङ्क्यते  
 तत्राह—यदीति । यद्यस्माद्धेतोः । गर्भो मातृकुक्षिगतः पिण्ड-  
 स्तमनुसृत्य करोति जन्माद्यनर्थमिति गर्भानुकारोऽहंभावस्त-  
 त्तक्षणोऽन्तः पाताले । दृढीभूतज्ञानस्यावश्यमविद्यानर्थवीजोच्छे-  
 दित्वादिति भावः ॥ ७ ॥ अन्येषामुपकाराय वा मयेदमुक्तं  
 तव त्वज्ञानं नष्टमिति मया समतादिलिङ्गैर्लक्षितमेवेत्याश-  
 येनाह—दृश्यत इति । कालिका अविद्या ॥ ८ ॥ ९ ॥  
 न संजनमसङ्गस्तेन जीवतः । अनुमोदने आशिषि वा  
 लोद् ॥ १० ॥ न मनोरथभङ्गान्निराशत्वाद्याशासे किंतु सर्वतो  
 निरतिशयानन्दब्रह्मालाभादित्याशयेनाह—यायामिति ॥ ११ ॥  
 बलान्मननादिदाढ्यात् ॥ १२ ॥ इदानीं निर्वासनत्वस्य स्वानु-  
 भवगम्यं लक्षणमाह—यत्रेति । वस्तु भोगसुखम् । यथागतं  
 प्रारब्धोपनीतं दुःखमपि ॥ १३ ॥ खवत् आकाशवत् ॥ १४ ॥  
 अभव्यं दुःखाद्यपि त्रिषुष्येकीकारेणात्मतया अनुभवः । तेन  
 तस्य प्रतिकूलता शाम्यतीति भावः ॥ १५ ॥ दुःखादौ प्राप्ति-  
 कूल्यविकल्पनं मनःकृतमिति तदेव वा भुशुण्डोक्तयुक्त्या निरो-  
 द्यमित्याशयेनाह—चित्तेति ॥ १६ ॥ १७ ॥ अज्ञानमेव  
 वा प्रवृत्तिद्वारानर्थनिदानमिति तदेव ज्ञानदाढ्येन निरसनीयमि-  
 त्याह—मौख्येति ॥ १८ ॥ चित्तोन्मेषनिमेषाभ्यामिति यदुक्तं

दृश्यदर्शनसंबन्धस्पन्देनेयं जगद्भूतिः ।  
स्फुरत्यालोककुण्ड्यादिसंगजा वर्णधीरिव ॥ २० ॥  
दृश्यदर्शनसंबन्धस्पन्दाभावे न जायते ।  
वेदना भवदाभासा चित्रपुंसामिवाशये ॥ २१ ॥  
चित्तस्पन्दोत्थिता माया तदभावे विलीयते ।  
पयःस्पन्दोत्थिता वीचिस्तद्भावे विनश्यति ॥ २२ ॥  
त्यागेन वासनांशस्य बोधाद्वा प्राणरोधनात् ।  
चित्ते निस्पन्दतां याते कुतः स्पन्दस्य संभवः ॥ २३ ॥  
असंवित्स्पन्दमात्रेण याति चित्तमचित्तात् ।  
प्राणानां वा निरोधेन तदेव च परं पदम् ॥ २४ ॥  
दृश्यदर्शनसंबन्धे यत्सुखं पारमार्थिकम् ।  
तदन्तैकान्तसंवित्स्या ब्रह्मदृष्ट्या मनःक्षयः ॥ २५ ॥  
यत्र नाभ्युदितं चित्तं तत्तत्सुखमकृत्रिमम् ।  
न स्वर्गादौ संभवति मरौ हिमगृहं यथा ॥ २६ ॥  
चित्तोपशमजं स्फारमवाच्यं वचसा सुखम् ।  
क्षयातिशयनिर्मुक्तं नोदेति न च शाम्यति ॥ २७ ॥

बोधाद्भवति चित्तान्तो दुर्बोधाच्चित्तवेदिता ।  
बालवेतालवत्तेन मोहश्रीर्धनतां गता ॥ २८ ॥  
विद्यमानमपि ह्येतच्चित्तं बोधाद्विलीयते ।  
सदप्यसदिवाभाति ताम्रं हेमीकृतं यथा ॥ २९ ॥  
ज्ञस्य चित्तं न चित्ताख्यं ब्रह्मचित्तं सत्त्वमुच्यते ।  
नामार्थान्यत्वभाक्चित्तं बोधात्ताम्रसुवर्णवत् ॥ ३० ॥  
न संभवति चित्तत्वं तेन तत्प्रविलीयते ।  
भ्रमः शाम्यति बोधेन नाभावो विद्यते सतः ॥ ३१ ॥  
अवस्त्वेव विकल्पात्मचित्तादि शशशृङ्गवत् ।  
सर्वं तदात्मनस्तस्मात्तद्वि बोधाद्विलीयते ॥ ३२ ॥  
चित्तं सत्त्वं समायातं किञ्चित्कालं जगत्स्थितौ ।  
विहृत्य तुर्यावस्थायां तुर्यातीतं भवत्यतः ॥ ३३ ॥  
ब्रह्मैव भूरिभुवनभ्रमविभ्रमौघै-  
रित्थं स्थितं सममनेकतयैकमेव ।  
सर्वात्म संभवति नेतरदङ्ग किञ्चि-  
च्चित्तादिकं च न हृदीव हि संनिवेशः ॥ ३४ ॥

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे चित्तसत्तासूचनं नाम चतुश्चत्वारिंशः सर्गः ॥ ४४ ॥

तद्दृष्टान्तेन स्फुटयति—यथेत्यादिना । यथा खमाकाशं वा-  
तस्य रजसां च सत्तात्स्पन्दाच्च मलिनचलनादिस्वभाववेदनं  
संपन्नं तथा चित्तश्चित्तलक्षणात्स्पन्दाच्चेत्यतया इदमनर्थजातमु-  
पस्थितमित्यर्थः ॥ १९ ॥ उक्तैरेव अन्वयव्यतिरेकौ दर्शयति—  
दृश्येति द्वाभ्याम् । नानाच्छिद्रप्रविष्टसौरालोककुण्ड्यसंबन्धजा  
चित्रवर्णधीरिव ॥ २० ॥ भवतीति भवज्जगत्तादाभासा । यथा  
चित्रलिखितपुंसामाशये हृदि भावनैव न जायते तद्वत् ॥ २१ ॥  
॥ २२ ॥ स्पन्दस्य कौटस्थ्यद्युतिरूपस्य ॥ २३ ॥ ह्यर्थे  
वचनबन्धः ॥ २४ ॥ बोधाद्वा इति मध्यमोपायमुक्तं विवृणोति—  
दृश्येति । विषयेन्द्रियसंबन्धे यत्सुखं प्रसिद्धं तत्परमार्थतो ब्रह्म-  
सुखमेव । ‘एतस्यैवानन्दस्यान्यानि भूतानि मात्रामुपजीवन्ति’  
इति श्रुतेः । अतस्तस्यान्तः परमावधिर्मानुषानन्दमारभ्योत्तरोत्तरं  
शतगुणोत्कर्षेण ध्रुव्या दर्शितः ‘यतो वाचो निवर्तन्ते । अप्राप्य  
मनसा सह । आनन्दं ब्रह्मणो विद्वान्न विभेति कदाचनेति’ ।  
तदेकान्तं तन्मात्रपूर्णतातत्संवित्तिरूपया ब्रह्मदृष्ट्या मनःक्षयः  
सिद्ध्यतीत्यर्थः ॥ २५ ॥ तत्तत्सुखं ब्रह्मसुखं तच्च स्वर्गादिभो-  
गभूमौ न संभवति । तत्र चित्तस्य कामासूयादिकलुषत्वादित्यर्थः ।  
हिमं शिशिरजलं तस्य गृहं सरः ॥ २६ ॥ न वाच्यं वक्तुम-  
शक्यं स्वानुभवैकगम्यमित्यर्थः ॥ २७ ॥ चित्तस्यान्तो नाशः ।  
यतो दुर्बोधाद्भ्रान्तिवशादेव चित्तवेदिता चित्तसद्भावप्रतीति-  
बोधेन तु भ्रान्तिर्नश्यतीति युक्तश्चित्तनाश इति भावः । बाल-  
कल्पितवेतालवत् । तेन दुर्बोधेन ॥ २८ ॥ ननु ज्ञानिनामपि

व्यवहारदर्शनाच्चित्तमस्त्येव तत्कथं ज्ञानेन नष्टम् । सत्त्वनष्टव-  
योर्गुणपदेकत्र विरोधात्तत्राह—विद्यमानमपीति ॥ २९ ॥  
नामतोऽर्थतश्चान्यत्वं भजत इत्यन्यत्वभाक् ॥ ३० ॥ भ्रान्ति-  
बीजत्वमेव चित्तस्य चित्ता सा बोधेन प्रविलीयत इत्यर्थः ।  
घटादिनाशेऽपि कपालाद्यात्मना परिशेषदर्शनात्सतः स्वरूपेण  
नाशः काप्यप्रसिद्ध एवेत्याह—नाभाव इति ॥ ३१ ॥ वस्तु-  
बोधस्यावस्तुकल्पितांशमात्रवाधकत्वप्रसिद्धेरपि न सत्त्वांशवाध-  
कत्वप्रसक्तिरित्याह—अवस्त्वेवेति । चित्तादि सर्वं तत् पारमा-  
र्थिकस्यात्मनो विवर्त इति शेषः ॥ ३२ ॥ तर्हि किं जीवन्मु-  
क्तचित्तस्य व्यवहारक्षमावस्था वास्तव्येव, नेत्याह—चित्तमिति ।  
विहारसमाधिसाक्षात्कारपर्यन्ता तदवस्था न वास्तवी किंतु  
प्रारब्धप्रतिबद्धाविद्यालेशकृतवाधितानुवृत्तिः । विदेहकैवल्यावि-  
र्भूततुर्यातीतावस्थैव तस्य वास्तवीति भावः ॥ ३३ ॥ ततुर्या-  
तीतं ब्रह्म यावन्न ज्ञातं तावच्चित्तजगदादि मिथ्यावेषेण स्थितं  
सर्वात्मकं भवति न चित्तादिकं नाम किञ्चिदितरद्वस्त्वन्तरम-  
स्तीति ज्ञानमात्रेण तन्मात्रस्वभावपरिशेषश्चित्तादेर्युक्त एवेत्या-  
शयेनाह—ब्रह्मैवेति । यथा हृदि मनोरथगणिकल्पितप्रासादोप-  
नवाद्यादिसंनिवेशस्तत्रासमावेशादेव नास्ति तद्वत्परमसूक्ष्मे  
अच्छिद्रचिदेकरसधने ब्रह्मण्यपि जगदसमावेशादेव नास्तीत्यर्थः  
॥ ३४ ॥ इति श्रीवासिष्ठमहारामायणतात्पर्यप्रकाशे निर्वा-  
णप्रकरणे चतुश्चत्वारिंशः सर्गः ॥ ४४ ॥

## पञ्चचत्वारिंशः सर्गः ४५

श्रीवासिष्ठ उवाच ।

अत्रेमामवबोधाय विस्मयोऽहोसकारिणीम् ।  
 अपूर्वां चैव संक्षेपाद्राम रम्यां कथां शृणु ॥ १ ॥  
 योजनानां सहस्राणि विपुलं विमलं स्फुटम् ।  
 शुभैरप्यजरद्रूपमस्ति बिल्वफलं महत् ॥ २ ॥  
 अविनाशरसाधारं सुधामधुरसारवत् ।  
 पुराणमपि बालेन्दुदलमार्दवसुन्दरम् ॥ ३ ॥  
 व्यूहमध्यमहामेरं मन्दराद्रिरिवाचलम् ।  
 महाफलपान्तवाल्याया अपि वैगैरचालितम् ॥ ४ ॥  
 योजनयुतकोटीनां कोटिलक्षशतैरपि ।  
 वैपुल्येनापरिच्छेद्यं मूलमाद्यं जगत्स्थितेः ॥ ५ ॥  
 यस्य बिल्वफलस्योच्चैर्ब्रह्माण्डानि समीपतः ।  
 हरन्ति लीलांशैलाधो राजिकाकणपङ्कतेः ॥ ६ ॥  
 स्यन्दमानरसापूरां स्वाद्वीं रसचमत्कृतिम् ।  
 यस्यातिशेते नो कश्चिदपि राघव षड्रसः ॥ ७ ॥  
 न कदाचन पाकेन पातं तेन समेति यत् ।  
 सदैव पकमप्यङ्ग जरसा यन्न बाध्यते ॥ ८ ॥  
 ब्रह्मविष्णुवन्द्यद्रुद्राद्या जरठाः केचिदेव न ।  
 यस्योत्पत्तिं विजानन्ति मूलं वा वृत्तमेव च ॥ ९ ॥  
 अदृष्टाङ्कुरवृक्षस्य त्वदृष्टकुसुमाकृतेः ।

स्नानन्दरससंपूर्णं त्रिजगत्कल्पनास्पदम् ।

इह बिल्वफलत्वेन परं ब्रह्मोपवर्ण्यते ॥ १ ॥

कथां विश्वाख्यानाख्याम् ॥ १ ॥ न जीर्यत इत्यजरद्रूपं  
 स्वभावो यस्य ॥ २ ॥ सुधेव सुधापेक्षया वा अतिमधुरसार-  
 वत् । बालेन्दोरङ्कुरप्रायात्प्रतिदिनमुपवीयमानानि दलानीव  
 याः कलास्तानीव मार्दवेन त्वङ्मयनसुखसंशतया सुन्दरम् ॥ ३ ॥  
 भुवनव्यूहमध्यगतमहामेरुरिव मेढ्रीभूतम् । मन्दराद्रिरिवाचलं  
 दृढम् ॥ ४ ॥ प्रागुक्तं सहस्रपदमसंख्यपरमिति व्याचष्टे—यो-  
 जनेति । जगतः स्थितेर्विधारणस्य नियमनस्य च मूलम् ॥ ५ ॥  
 हरन्ति वहन्ति । राजिका सूक्ष्मसर्षपास्तत्कणानां पङ्कतेः पङ्के-  
 वा ॥ ६ ॥ षड्रसः षडिन्द्रियभोग्यब्रह्मलोकान्तसुखलवः प्रसिद्धो  
 वा ॥ ७ ॥ तेन तादृशरसयुक्तेनापि पाकेन यत् पातं पतनं न  
 समेति । तर्हि किं स्वस्थान एव जीर्यति नेत्याह—सदैवेति  
 ॥ ८ ॥ जरठाश्चिरायुषः ॥ ९ ॥ १० ॥ विततमतिविस्तीर्णं  
 यत्स्थूलं बृहत्ता तच्छालिनः ॥ ११ ॥ समस्तेषु फलेषु पुरुषा-  
 र्थेषु च सारस्य श्रेष्ठस्य । अष्टि बीजं नास्ति ॥ १२ ॥ शिलाया  
 अन्तःप्रदेश इव नीरन्ध्रो घनः । 'विज्ञानघन एव' इति श्रुतेः ।  
 स्यन्दमानेन्दुविम्बवत् स्वसंविदामृतमिवास्वाद्यं निरतिशयानन्द-  
 रसं स्यन्दमानः ॥ १३ ॥ कोश इति । 'एतस्यैवानन्दस्यान्यानि  
 भूतानि मात्रासुपजीवन्ति' इति श्रुतेः । आत्मनो मानुषान-  
 न्दादिहैरण्यगर्भानन्दान्तर्गताः फलस्थितेर्गजा गारः ॥ १४ ॥ त-

अस्तम्भमूलशाखस्य फलस्यास्य महाकृतेः ॥ १० ॥  
 एकपिण्डघनाकारविततस्थौल्यशालिनः ।  
 यस्योत्पत्तिविकारादिपरिणामो न दृश्यते ॥ ११ ॥  
 समस्तफलसारस्य फलस्यास्य महाकृतेः ।  
 न मज्जा नाष्टि विततो निर्विकारो निरञ्जनः ॥ १२ ॥  
 शिलान्तरिव नीरन्ध्रः स्यन्दमानेन्दुविम्बवत् ।  
 रसं स्वसंविदास्वाद्यं स्यन्दमान इवामृतम् ॥ १३ ॥  
 कोशः सकलसौख्यानां शीतलालोककारकः ।  
 शैलाभोऽमृतपिण्डाभो मज्जा आत्मफलस्थितेः ॥ १४ ॥  
 तस्मात्परममज्जा तु यासौ स्वात्मचमत्कृतिः ।  
 अनन्तरक्षितो नित्यमनन्यः श्रीफलं गतः ॥ १५ ॥  
 स्वसंनिवेशवैचित्र्यमन्यत्वफलतां गताम् ।  
 अत्यजन्त्या तथा तन्व्या स्थूलयाप्यतिबालया ॥ १६ ॥  
 इयमस्मीति कलनादसदप्यन्यतामलम् ।  
 भेदाद्यसंभवदिदं स्वयमुत्पाद्य भावितम् ॥ १७ ॥  
 अहंकलासमुदयसमनन्तरमेव सा ।  
 वलिताकाशशब्दाङ्गत्रैलोक्यपरमाणुभिः ॥ १८ ॥  
 इत्यनुक्रमतो याता संविच्छक्तिस्वरूपताम् ।  
 मज्जा प्राक् संनिवेशं स्वं तमेवाप्य समुज्जती ॥ १९ ॥

स्नाद्वैरण्यगर्भानन्दफलादपि परमस्याव्यक्तस्य मज्जा । अनन्तेन  
 त्रिविधपरिच्छेदशून्यस्वभावेनैव रक्षितः । स्वात्मकमेव श्रीफलं  
 बिल्वं गतः स चानन्यः । अद्वय एवेत्यर्थः ॥ १५ ॥ अनन्यत्व-  
 मेवोपपादयितुं चमत्कृतिपदस्वारस्यं प्रकटयति—स्वसंनिवेशे-  
 स्यादिना । यतस्तया स्वात्मचमत्कृत्या स्वाध्यस्तस्यान्यत्वस्य  
 भेदजातस्य फलतां परमप्रयोजनतां गतं चिदेकरसमज्जारूपं  
 पारमार्थिक स्वसंनिवेशवैलक्षण्यमत्यजन्त्यैव इदं भेदादि स्वय-  
 मुत्पाद्य भावितमिति परेणान्वयः । प्रकारान्तरेणपि तस्याश्चम-  
 त्कृतिव्योपपादनाय तन्व्येत्यादिविरुद्धविशेषणानि । अणोरणी-  
 यस्त्वान्तन्व्यां । महतोमहीयस्त्वात्स्थूलया । चिरंतनत्वेपि वृद्ध्या-  
 दिविकाराभावादतिबालया ॥ १६ ॥ असतोऽपि भेदस्योत्पा-  
 दने को हेतुस्तमाह—इयमिति । इयमहमस्मीति अनिदमि इदं-  
 ताध्यास एव तदेतुरित्यर्थः । अन्यता पृथक्तां तदापादकमलम-  
 विद्यामेवंभूतभुवनभेदादिरूपेणोत्पादेत्यर्थः । असंभवदित्यनेन  
 स्वप्रकाशचिदेकरसे मलस्यैव संभवो नास्ति सुतरां तत्कार्यभे-  
 दस्येति द्योत्यते ॥ १७ ॥ स्वोत्पादितैर्भूतभुवनादिभेदैरहंतो-  
 त्पादनद्वारा आभिमानिकं संवलनं सा लभत इत्याह—अह-  
 मिति । अहंकला अहंकारस्तस्याः समुदयो व्यष्टिसमष्टिरूपेणो-  
 द्भवस्तत्समनन्तरम् । आकाशस्तद्गुणः शब्दश्चाद्वै द्रव्यगुणैकदेशौ  
 येषां तथाविधैर्लोकयोपलक्षितव्यष्टिसमष्टिशरीरपरमाणुभिः  
 ॥ १८ ॥ स्वरूपपरित्यागेनैवंरूपापत्तिरेवास्या महती आत्म-

संविच्छत्तया तथा तत्र ततस्तरलरूपया ।  
 निज एव समे रूपे दृगित्थं संप्रसारिता ॥ २० ॥  
 इदं व्योम महानन्तमियं कालमयी कला ।  
 इयं नियतिरित्युक्ता क्रियेयं स्पन्दरूपिणी ॥ २१ ॥  
 अयं संकल्पविस्तारस्त्वयमाशान्तरभ्रमः ।  
 रागद्वेषस्थितिरियं हेयोपादेयधीरियम् ॥ २२ ॥  
 इयं त्वत्ता त्वियं मत्ता तत्तेयं संस्थिता स्वयम् ।  
 ब्रह्माण्डौघोऽयमूर्ध्वस्थः स्वयमङ्गोर्ध्वमप्यधः ॥ २३ ॥  
 अयं पुरः पार्श्वतोऽयं पश्चादाराहवीयसी ।  
 इदं भूतं वर्तमानं भविष्यत्त्विदमित्यपि ॥ २४ ॥  
 इदमन्तःस्थितानल्पकल्पनाम्भोरुहालयम् ।  
 ब्रह्माण्डमण्डपापीडक्रीडामण्डपमण्डलम् ॥ २५ ॥  
 अनन्तकलनातत्त्वपरिपल्लविता हरेः ।  
 हृद्भजकर्णिका चेयं लोकपद्माक्षमालिका ॥ २६ ॥  
 इयं कीर्णमहारुद्रगणापूरितकोटरा ।  
 दीर्घाभ्रसरणिभ्रान्तिध्वंसनेभ्यः प्रभाविनी ॥ २७ ॥  
 इयं मेरुः ककुभ्यत्र जगत्पङ्कजकर्णिका ।  
 स्फुरदिन्दुमधूलासलम्पटामरषट्पदा ॥ २८ ॥

इत्यार्षे वासिष्ठमहारामायणे वाल्मीकीये दे० मोक्षोपायेषु निर्वाणप्रकरणे बिल्वोपाख्याने पञ्चचत्वारिंशः सर्गः ॥ ४५ ॥

### षट्चत्वारिंशः सर्गः ४६

श्रीराम उवाच ।

भगवन्सर्वसारज्ञ त्वयैषा बिल्वरूपिणी ।

चमत्कृतिरित्थं मया वर्णितेत्युपसंहरति—इतीति । शक्तिर्व्य-  
 वहारसमर्थता तत्स्वरूपताम् ॥ १९ ॥ समे निर्विकारे निजे  
 रूपे एव इत्थं जगदाकारा दृक् संप्रसारिता ॥ २० ॥ इत्थं च  
 वियदादिसर्वमियमेव नान्यदस्याः किंचिदिति द्रष्टव्यमित्याह—  
 इदमित्यादिना ॥ २१ ॥ आध्यात्मिकार्था अपीयमेवेत्याह—  
 अयमिति ॥ २२ ॥ २३ ॥ लिङ्गभेदः आत्मा ब्रह्मेत्यादिवि-  
 शेष्यपदमभ्याहृत्य योज्यः । दवीयसी दूरतरा ॥ २४ ॥  
 अन्तःस्थिता अनन्ताः कल्पनाम्भोरुहाणामालया जीवा यस्मि-  
 स्तथाविधम् ॥ २५ ॥ अनन्तैः कलनातत्त्वैः रचनरहस्यैः  
 परितः पल्लविता ॥ २६ ॥ कीर्णैः सर्वतोव्याप्तैर्महारुद्रगणैः  
 पूरितकोटराः अभ्रसरणिराकाशपदवी । 'अस्मिन्महत्पर्यवेऽन्त-  
 रिक्षे भवा अधि । नीलग्रीवाः शितिकण्ठाः शार्वाः' इति श्रुते-  
 रिति भावः । भ्रान्ता विषयलम्पटाः स्वर्गिणस्तेषां ध्वंसनेभ्यः  
 अधःपतनेभ्यो निमित्तेभ्यः प्रभाविनी प्रतापवती प्रकाशवती  
 वा । नक्षत्रपाते नभःपथे प्रभानुवृत्तिदर्शनादित्यर्थः ॥ २७ ॥  
 अत्र अस्यामुत्तरस्यां ककुभि दिशि । इन्दुलक्षणस्य मधुन  
 उल्लासे अमृतमकरन्दे लम्पटाः अमरलक्षणाः षट्पदा यस्याम्  
 ॥ २८ ॥ रजोगुणकार्यरागादिना नरकैर्दुःखैश्च मूलिनो मूलवतो  
 जगज्जरठवृक्षस्य उदामसौगन्ध्या स्वर्गश्रीलक्षणा पुष्पमञ्जरी इय-  
 मेवेत्यर्थः ॥ २९ ॥ ऊर्ध्वमपारा परितश्चापारपर्यन्ता । व्योम-

इयमुदामसौगन्ध्यस्वर्गश्रीपुष्पमञ्जरी ।  
 जगज्जरठवृक्षस्य रजोनरकमूलिनः ॥ २९ ॥  
 इयं च ताराकिंजल्का ब्रह्माणवतदस्थिता ।  
 अपारापारपर्यन्ता व्योमलीलासरोजिनी ॥ ३० ॥  
 इयं क्रियापरिग्राहा तरङ्गतरलावली ।  
 सर्गावर्तविधानस्थभूरिभूतपरम्परा ॥ ३१ ॥  
 इयत्तया प्रसरिणी क्षणकल्पादिपल्लवा ।  
 तेजःकेसरिणी कालनलिनी व्योमपङ्कजा ॥ ३२ ॥  
 इमा भावविकाराढ्या जरामृतिविषूचिकाः ।  
 विद्याविद्याविलासाढ्या इमाः शास्त्रार्थदृष्टयः ॥ ३३ ॥  
 इति सा तस्य बिल्वस्य निजमज्जाचमत्कृतिः ।  
 संकल्पसंनिवेशान्तरेवैव कृतसंस्थितिः ॥ ३४ ॥  
 शान्ता स्वस्था निराबाधा सौम्या भावनयोजिता ।  
 कर्तृत्वमप्यकर्तृत्वं कृत्वा कृत्वेव संस्थिता ॥ ३५ ॥  
 एषैकिकैव विविधेव विभाव्यमाना  
 नैकात्मिका न विविधा ननु सैव सैव ।  
 सत्यास्थिता सकलशान्तिसमैकरूपा  
 सर्वात्मिकातिमहती चितिरूपशक्तिः ॥ ३६ ॥

महाचिद्धनसत्तेह कथितेति मतिर्मम ॥ १ ॥

लीला व्योमाकारा सरोजिनी कमलिनी सरसी वा इयमेवेत्यर्थः  
 ॥ ३० ॥ क्रियाः कर्माण्येव परितो ग्राहा यस्याम् । तरङ्गा इव  
 तरला मासर्वावली यस्याम् । सर्गः प्रजोत्पादनं तल्लक्षणे आव-  
 र्तानां विधाने कार्ये तिष्ठतीति तत्स्था भूरिभूतपरम्परा यस्याम्  
 ॥ ३१ ॥ इयत्तया प्राण्यायुःपरिमाणेन प्रसरिणी विस्तृता ।  
 तेजोभिरभ्यादित्यचन्द्रादिभिः केसरिणी । व्योमैव पङ्कजं यस्या-  
 स्तथाविधा कालनलीनी इयमेव ॥ ३२ ॥ ३३ ॥ इति वर्णित-  
 प्रकाराः सर्वे सा निजमज्जाचमत्कृतिरेव । एवं प्रकारैर्व्यष्टिसम-  
 ष्टिसंकल्पसंनिवेशस्यान्तःकृतसंस्थितिः ॥ ३४ ॥ ३५ ॥ वि-  
 त्वाख्यायिकां समाप्य स्वरूपेणैव चितं वर्णयन्नुपसंहरति—ए-  
 पेति । एकत्वसंख्याया अपि द्वैतापादकत्वान्नैकात्मिका नापि  
 विविधा किंतु सैव एकत्वं सैवैका । वीप्सया सजातीयविजातीय-  
 निवृत्तिर्वा । सकलस्य द्वैतविकल्पस्य शान्त्या समैकरूपा ।  
 अनेन स्वगतभेदस्यापि व्यावृत्तिः । अतिमहती ब्रह्मशब्दलक्ष्या  
 चितिरूपा शक्तिरेवेत्थं व्युत्पादितेत्यर्थः ॥ ३६ ॥ इति श्री-  
 वासिष्ठमहारामायणतात्पर्यप्रकाशे निर्वाणप्रकरणे पञ्चचत्वारिं-  
 शः सर्गः ॥ ४५ ॥

इह शिल्पिमनोदृष्टपद्मिनीखण्डमण्डितम् ।

शिलोदरमिव ब्रह्म प्रपञ्चाभासमीयते ॥ १ ॥

श्रीरामः स्वस्य बिल्वाख्यानतात्पर्यबोधं दर्शयति—भगव-

चिन्मज्जारूपमखिलमहंतादीदमाततम् ।  
न मनागपि भेदोऽस्ति द्वैतैक्यकलनात्मकः ॥ २ ॥

श्रीवसिष्ठ उवाच ।

यथा ब्रह्माण्डकूश्माण्डमज्जामेर्वादिसंस्थितिः ।  
तथा चिद्विल्वमज्जेयं ब्रह्माण्डादिजगत्स्थितिः ॥ ३ ॥  
सृष्टिचिद्विल्वमज्जा स्यात्स्वाधारान्यत्वसंभवे ।  
विनाशः सर्वगस्यास्य न चैतत्संभवत्यलम् ॥ ४ ॥  
चित्तेर्मरीचबीजस्य जगदाख्या चमत्कृतिः ।  
स्थिता सौषुप्तसौम्यान्तः शिलान्तःसंनिवेशवत् ॥ ५ ॥  
अत्रेमामिन्दुवदनचित्रां विस्मयकारिणीम् ।  
वर्ण्यमानां मया रम्यामन्यामाख्यायिकां शृणु ॥ ६ ॥  
स्निग्धा स्पष्टा मृदुस्पर्शा महाविस्तारशालिनी ।  
निबिडा नित्यमश्रुब्धा कचिदस्ति महाशिला ॥ ७ ॥  
तस्यामन्तः प्रफुल्लानि पद्मानि सुबहून्यपि ।  
सरस्यामिव रम्याणि तान्यनन्तानि संति वै ॥ ८ ॥  
अन्योन्यप्रोतपत्राणि मिथो विघटितानि च ।  
मिथश्चोपनिगूढानि गूढानि प्रकटानि च ॥ ९ ॥  
अधोमुखान्यूर्ध्वमुखान्यपि तिर्यङ्मुखानि च ।  
मिथोमिलितमूलानि मिथःप्रोतमुखान्यपि ॥ १० ॥  
कर्णिकाजालमूलानि मूलान्तःकर्णिकानि च ।  
ऊर्ध्वमूलान्यधोमूलान्यमूलानीतराणि च ॥ ११ ॥

त्रिति द्वाभ्याम् ॥ १ ॥ २ ॥ नाहंतादिमात्रं चिद्विल्वमज्जा  
किंतु ब्रह्माण्डादिसर्वमपीति निःसंकोचं बोध्यमित्याशयेन वसिष्ठ  
उवाच—यथेत्यादिना ॥ ३ ॥ चिद्विल्वस्य मज्जेत्युक्ते अन्तः-  
प्रवेशस्थावयवानां रसघनः परिणामविशेष इति कस्यचिद्भ्रान्ति  
वारयति—सृष्टिरिति । यथा बिल्वखर्परं मज्जाया आधारस्तथा  
सृष्टिलक्षणमज्जाया आधेयायाः स्वाधारस्य खर्परस्थानीयस्यान्य-  
त्वसंभवे तदन्तःपरिणामरूपा मज्जा स्यात् । तत्र सर्वगस्यास्य  
चिदात्मनः कात्स्न्येनैकदेशेन वा परिणामित्वे विनाशो दुर्वारः ।  
न चैतन्निरवयवे मुख्योऽन्तःप्रदेशः परिणामो वा संभवतीति न  
मज्जाशब्दः परिणामपर इत्यर्थः ॥ ४ ॥ तर्हि किंपर इति चे-  
द्विवर्तलक्षणचमत्कारपर इत्याशयेनाह—चित्तेरिति । शिलान्तः  
शिल्पिमनःकल्पितपद्मवनसंनिवेशवदित्यर्थः ॥ ५ ॥ दृष्टान्तं  
विवरीतुं ब्रह्मशिलाख्यायिकां प्रस्तौति—अत्रेति ॥ ६ ॥ ७ ॥  
मनःकल्पनानामानन्यादनन्तानि ॥ ८ ॥ उपनिगूढानि संछि-  
द्यानि ॥ ९ ॥ १० ॥ दृष्टवैपरीत्येनापि मनःकल्पनसंभवा-  
दाह—कर्णिकेति । कर्णिकाजालेषु मूलानि येषाम् । इतराणि  
कानिचिदमूलानि च ॥ ११ ॥ शङ्खाः पद्ममुकुलवत्संनिवे-  
शिनः । चक्रौघास्तु विकसितपद्मवत्संनिवेशिन इत्यर्थाद्भ्रम्यते  
॥ १२ ॥ स्वयं तीर्थयात्रायां शालग्रामक्षेत्रे दृष्टां शिलां गुरु-  
वाक्यात्स्मरन् रामः सैवात्र भगवता जगत्कल्पनासहितब्रह्मदृष्टा-

तेषां च निकटे सन्ति शङ्खाः शतसहस्रशः ।  
चक्रौघाश्च महाकाराः पद्मवत्संनिवेशिनः ॥ १२ ॥

श्रीराम उवाच ।

सत्यमेतन्मया दृष्टा तादृशी सा महाशिला ।  
शालग्रामे हरेर्धोस्त्रि विद्यते परिवारिणी ॥ १३ ॥  
श्रीवसिष्ठ उवाच ।  
एवमेतद्विजानासि दृष्टवानसि तां शिलाम् ।  
यो यश्च तत्र वै प्राणः समस्तादृगनन्तरः ॥ १४ ॥  
मया त्वियमपूर्वैव शिलेह कथिता तव ।  
यस्यामन्तर्महाकुक्षौ सर्वमस्ति च नास्ति च ॥ १५ ॥  
चिच्छिलैषा मयोक्ता ते यस्यामन्तर्जगन्ति वै ।  
घनत्वैकात्मकत्वादिवशादेषा शिलैव चित् ॥ १६ ॥  
अप्यत्यन्तघनाङ्गायाः सुनीरन्ध्राकृतेरपि ।  
विद्यतेऽन्तर्जगद्दृष्टं व्योम्नीव विपुलानिलः ॥ १७ ॥  
द्यौः क्षमा वायुराकाशं पर्वताः सरितो दिशः ।  
सन्ति तस्यां शिलायां च सुपिरं न मनागपि ॥ १८ ॥  
अस्यामेव घनाङ्गात्म जगत्पद्मं विजृम्भते ।  
एतस्माद्वस्तुतो नान्यदन्यच्छुद्धात्मकं च वा ॥ १९ ॥  
शङ्खपद्मादिकं लोकं पाषाणे लिख्यते यथा ।  
भूतं भवद्भविष्यच्च शिलायां शालभञ्जिका ॥ २० ॥  
तथास्ति तत्र तत्सर्वं संस्थानं वस्तुतो यथा ।  
उपलान्तःसंनिवेशो नानात्माप्येकपिण्डताम् ॥ २१ ॥

न्तत्वेनोदाहृतेति मन्यमान आह—सत्यमेतदिति । परिवारि-  
णी पद्मवनलाञ्छनपरिवृता ॥ १३ ॥ दृष्टान्तदार्ष्टान्तिकसंबन्ध-  
स्त्वया सम्यग्बुद्ध इत्यनुमोदमानो वसिष्ठ आह—एवमेतदिति ।  
तां दृष्टान्तभूतां शिला दृष्टवानसीति विजानासि । यश्च तादृग्-  
दार्ष्टान्तिकभूतश्चिदात्मा यो यादृशस्वभावः । अनन्तरो निरव-  
काशचिद्वनः । समः प्राणस्यापि प्राणो निरतिशयानन्दरूपस्तत्र  
तस्मिन्नपि विषये दृष्टवानसीति विजानासि ॥ १४ ॥ मया तु  
नत्वदृष्टशिलादृष्टान्तत्वेनाभिप्रेता किंलपूर्वा ब्रह्मैव शिलात्वेन  
परिकल्प्य बिल्वमिवोपन्यस्तेति उपाये तात्पर्यविसंवादेपि नो-  
पेये विसंवाद इत्याशयेनाह—मया त्विति ॥ १५ ॥ चिदा-  
त्मनि गौण्या शिलाशब्दप्रयोगनिमित्तान्गुणान्दर्शयति—घन-  
त्वेति । आदिपदादमेवत्वैकरसलकूटस्थत्वादिपरिग्रहः ॥ १६ ॥  
अपिशब्दाभ्यां सूचितो विरोधो मायया परिहर्तव्यः ॥ १७ ॥  
॥ १८ ॥ जगदेव मया तत्र पद्मवनत्वेनोपेक्षितमित्याह—  
अस्यामेवेति । तच्च जगदन्यदिव भातमपि वस्तुतो नान्यत्  
शुद्धचिदात्मकं च वा न किंतु मायैवेत्यर्थः ॥ १९ ॥ 'तेषां  
च निकटे सन्ति शङ्खाः शतसहस्रशः' इति यदुक्तं तत्तात्पर्य-  
माह—शङ्खेति । लोकयत इति लोकं चित्रं लिख्यते शिल्पि-  
मनःकल्पनया यथा तथाभूतं भव्यं सर्वं जगत् । तत्र शालभ-  
ञ्जिका वस्तुतो यथा वास्तवीव अस्तीति परेणान्वयः ॥ २० ॥ २१ ॥



यथादत्ते तथैषा चित्पिण्डाकारैकिकां घनाम् ।  
 यथा पद्मः शिलाकोशादभिन्नस्तद्वपुर्मयः ॥ २२ ॥  
 तथा सर्गश्चितो रूपादभिन्नोऽपि वपुर्मयः ।  
 सुषुप्तावस्थया चक्रपद्मलेखाः शिलोदरे ॥ २३ ॥  
 यथा स्थिताश्चितेरन्तस्तथेयं जगदावली ।  
 शिलान्तः पद्मलेखाली मरिचान्तश्चमत्कृतिः ॥ २४ ॥  
 नोदेति नास्तमायाति यथा सर्गस्तथा चितौ ।  
 यथा पुरन्ध्यां मर्त्यान्तर्मज्जा वा बिल्वगा यथा ॥ २५ ॥  
 तथानन्तविकाराद्व्या चितौ ब्रह्माण्डमण्डली ।  
 विकारादि तदेवेति मुधैवोक्तिरनर्थिका ॥ २६ ॥  
 तत्तां समुपयात्याशु जलबिन्दुरिवाम्भसि ।  
 अनन्तत्वाच्चितेरेतद्विकारादि चितेतिरिति ॥ २७ ॥  
 उत्तया सपद्यते यच्च तल्लयेन विलीयते ।  
 ब्रह्मैवेदं विकारादि विकाराद्यर्थवर्जितम् ॥ २८ ॥  
 वर्जनावर्जनेऽर्थस्य ब्रह्मैवानन्ततावशात् ।  
 ब्रह्म स्थितं विकारादि ब्रह्मैवोत्पादितं कमात् ॥ २९ ॥  
 अत्रान्यार्थमिदं विद्धि मृगतृष्णाभ्रमसा समम् ।  
 बीजं पुष्पफलान्तस्थं बीजान्तर्नान्यदात्मकम् ॥ ३० ॥  
 यादृशी बीजसत्ता सा भवन्ती यात्यथोत्तरम् ।  
 चिद्वने चिद्वनत्वं यत्स एव त्रिजगत्क्रमः ॥ ३१ ॥  
 एकत्वमेतयोर्द्वित्वमेकाभावे द्वयोः क्षतिः ।  
 जगदन्यभवोद्भूतिर्न कदाचित्तदीदृशम् ॥ ३२ ॥

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे शिलाकोशोपदेशो नाम षट्त्वारिंशः सर्गः ॥ ४६ ॥

चिदचिन्न कदाचिच्च द्वयमन्तर्मिथोऽद्वयम् ।  
 महाशिलान्तरे भेदो लेखात्मास्ति र्यथा बहु ॥ ३३ ॥  
 तदन्यानन्यमज्जादि चिद्वने त्रिजगत्तथा ।  
 रेखोपरेखावलिता यथैका पीवरी शिला ॥ ३४ ॥  
 तथा त्रैलोक्यवलितां ब्रह्मैकमिति दृश्यते ।  
 एतच्छिलान्तरज्जादि यथा नित्यं सुषुप्तकम् ॥ ३५ ॥  
 नास्तमेति न चोदेति तथाहंता जगद्भूतिः ।  
 यथा शिलान्तर्लेखादि भिद्यते न शिलान्तरात् ॥ ३६ ॥  
 तत्सारत्वाज्जगत्कर्तृ कर्तृत्वाद्विजगच्चितिः ।  
 यथा शिलान्तराब्जानां स्पन्दस्पर्शमवाभवाः ॥ ३७ ॥  
 विषयत्वं न गच्छन्ति कर्तारो जगतस्तथा ।  
 नेदं कदाचित्क्रियते न कदाचन नश्यति ॥ ३८ ॥  
 अद्रिबत्प्रभवो ह्यासविलासावेदनात्मकम् ।  
 यथा यत्र यदाकारं तथा तत्र तदेव हि ॥ ३९ ॥  
 ब्रह्मसत्तात्मकं सर्वं सुषुप्तस्थमिव स्थितम् ।  
 भूरिभावविकाराद्व्यो योयं जगदुद्भ्रमः ।  
 सुषुप्तमेव तद्विद्धि शिलान्तः पङ्कजादिवत् ॥ ४० ॥  
 नित्यं सुषुप्तपदमेव जगद्विलासः ।  
 सम्यक् प्रशान्तसमचिद्वनखात्मकत्वात् ।  
 पद्माः शिलान्तरिव सर्गदशास्त्वसारा ।  
 दृष्टा न देहमुपयान्ति कदाचिदेव ॥ ४१ ॥

आदत्ते स्वीकरोति तथा एषा चिदपि घनां एकिकां एक-  
 पिण्डतां स्वीकरोतीत्यर्थः ॥ २२ ॥ तत्स्वरूपादभिन्नोऽपि  
 वपुर्मयः परिच्छिन्नाकार इव भातीत्यर्थः । सुषुप्तावस्थया टङ्क-  
 च्छेदाप्राप्तमभिव्यक्त्येत्यर्थः ॥ २३ ॥ २४ ॥ सतोः शिलाम-  
 रिचयोर्नोदेति नास्तमायाति तथेत्यर्थः । पुरन्ध्यां सुचरित्रायां  
 स्त्रियामन्तर्मनसि मर्त्यस्तत्कान्तः सदैवास्ति ॥ २५ ॥ यदा  
 विकारिणां ब्रह्माण्डानां चिन्मात्रत्वं तदा तद्विकारभुवनशरीरा-  
 दिभेदानां चिन्मात्रत्वमर्थसिद्धमिति तदुक्तिरर्थशून्यत्वान्मुधा  
 निष्फलैव ॥ २६ ॥ कुतोऽर्थशून्या तत्राह—तत्तामिति । यत  
 एतद्विकारादि आशु ब्रह्माण्डानां चिन्मात्रतादर्शनक्षण एव तत्तां  
 चिन्मात्रतां समुपयाति न पृथगणुमात्रमप्यवशिष्यत इति हेतोः  
 ॥ २७ ॥ कविवर्णितगन्धर्वनगरवैचित्र्यवदुक्तिमात्रसिद्धत्वादपि  
 तस्य प्रत्येतुचिन्मात्रत्वमित्याह—उक्तयेति । ‘स भूरिति व्याह-  
 रत् । भुवमसृजत । एत इति वै प्रजापतिर्देवानसृजत । अस-  
 रमिति मनुष्यानिन्दव इति पितृन्’ इत्यादिश्रुत्या भुवनादि-  
 सर्गस्य नामपूर्वैकवोक्तेरेव नामलयेन लयोऽप्युक्तः ॥ २८ ॥  
 विकाराद्यर्थवर्जनमपि न वस्त्वन्तरमित्याह—वर्जनेति ॥ २९ ॥  
 पुष्पफलपर्यन्ते स्वकार्ये बीजवत्सर्वत्र चित्सत्तानुवृत्तिदर्शनादपि  
 सर्वं चिदेवेत्याह—बीजेल्यादिना ॥ ३० ॥ अङ्कुरादिपूर्वपूर्ववि-

कारेषु भवन्ती विद्यमानैवाथ उत्तरकालं काण्डशाखापल्लवादि  
 याति ॥ ३१ ॥ द्वैतस्यैकत्वकल्पनाधीनकल्पनत्वादप्यकल्पित-  
 चिन्मात्रं तत्त्वमित्याह—एकत्वमिति । एतयोर्बीजतत्कार्ययोः  
 अन्यभवाश्चिद्वितिरिक्तजाड्यकल्पना तदधीनोद्भूतिः । तच्चिद्रूपं  
 तु कदाचिदपि ईदृशं जाड्यस्वभावं न संभवतीत्यर्थः ॥ ३२ ॥  
 तदेव स्फुटयन् प्रकृते योजयति—चिदिति ॥ ३३ ॥ मज्जादि-  
 बिल्वे इति शेषः ॥ ३४ ॥ एकं ब्रह्म इति प्रसिद्धजगद्रूपेण  
 दृश्यते । सुषुप्तकं शिल्पिवारानामात्रम् ॥ ३५ ॥ ३६ ॥ जग-  
 त्कर्तृ जीवेश्वररूपं तदीयं कर्तृत्वाद्विजगच्च चित्तिश्चिदेव । भवा-  
 भवा आविर्भावतिरोभावाः ॥ ३७ ॥ शिला यथा तत्त्वदर्शने  
 विषयत्वं न गच्छन्ति तथा आत्मतत्त्वदर्शनेऽपि कर्तार इत्यर्थः  
 ॥ ३८ ॥ अद्रिबद्भिरिष्टवदविकारिवादित्यर्थः । अतएव  
 शिला नानाशिल्पिनां विरुद्धमानसकल्पनाभेद इव ब्रह्मापि  
 नानाजीवविरुद्धकल्पनाभेदेऽपि तत्तद्रूपमेवावतिष्ठत इत्याह—  
 यथेति । यदाकारं कल्प्यत इति शेषः ॥ ३९ ॥ सुषुप्तस्थं यथा  
 प्रतिजीवं विचित्रस्वाप्नार्थकल्पनाभेदमविरोधेन सहते तद्वदि-  
 त्यर्थः । सुषुप्तमनुष्मिषितवासानामात्रमेव ॥ ४० ॥ आख्यायि-  
 कातात्पर्यं संक्षिप्योपसंहरति—नित्यमिति । चिद्वनं यद्ब्रह्म खं

१ यत इति पाठः.

## सप्तचत्वारिंशः सर्गः ४७

श्रीवासिष्ठ उवाच ।

चित्तत्त्वस्य फलस्येव चितः स्वापापरक्रमात् ।

स सत्तासंनिवेशेन यः स सर्ग इति स्थितः ॥ १ ॥

देशकालक्रियादीनामपि तन्मयरूपतः ।

इदमन्यदिदं चान्यदिति नात्रोपपद्यते ॥ २ ॥

समस्तशब्दशब्दार्थवासनाकलनाविदः ।

एकात्मत्वादसच्चेदमिति संकथ्यते कथम् ॥ ३ ॥

फलस्यान्तःसंनिवेशो नामानुक्रमतो यथा ।

चितः स्वसत्ताघनता नानानाना स्थिता तथा ॥ ४ ॥

अनानैवापि नानैव क्षुब्धेवाशुभितैव च ।

यथा फलान्तः स्वासक्ता चिदन्तः सिद्धयस्तथा ॥ ५ ॥

जगन्नगरमादर्शं चितः स्वं प्रतिबिम्बितम् ।

कचतीवाकचदपि शिलान्तः संनिवेशवत् ॥ ६ ॥

परमे चिन्मणौ सन्ति जगत्कोटिशतान्यपि ।

चिन्तामणावनन्तानि फलानीवार्पितान्यलम् ॥ ७ ॥

तदात्मकत्वात् । अरारास्तुच्छाः शिलान्तःपद्मा इव सर्गादि-  
दशा आत्मनि दृष्टा अपि कदाचिदपि देहं स्वरूपस्थितिं नोप-  
यान्त्येवेत्यर्थः ॥ ४१ ॥ इति श्रीवासिष्ठमहारामायणता-  
त्पर्यप्रकाशे निर्वाणप्रकरणे षट्चत्वारिंशः सर्गः ॥ ४६ ॥

इह बिल्वशिलाख्यानतात्पर्यमुपवर्णयते ।

मयूराण्डरसे बह्वर्णसंस्थानभेदवत् ॥ ३ ॥

बिल्वदृष्टान्तवशादचिद्रूपमेव तदन्तर्बोजमज्जादीनामिव स्वग-  
तभेदेन तत्र तत्समसत्ताकसर्गोद्भवश्चात्रोक्त इति तात्पर्यप्रमो-  
माभूदिति तत्तात्पर्यं वर्णयति—चित्तत्त्वस्येति । चिद्रूपं तत्त्वं  
यावत्स्वस्वरूपप्रतिसंधानशून्यं तावदेव सर्गगर्भमिति द्योतना-  
याचेतनफलदृष्टान्तः । सर्गश्च चितः प्रसिद्धस्वापादपरः स्वापः  
स्वप्न एव युगवत्सरादिक्रमात्स्वसत्ताकल्पितसंनिवेशेन प्रवृत्तो न  
चित्समसत्ताकः स्वगनभेद इत्यर्थः ॥ १ ॥ तर्हि किं चित्तत्वा-  
दन्य एव सर्गः एतदपि दुर्वचमित्याह—देशेति ॥ २ ॥ तर्हि  
किमसदेवेदं सर्गादि तदपि दुर्वचमित्याह—समस्तेति । सम-  
स्थानां शब्दानां तदर्थानां तद्वासनानां तत्प्रयुक्तसंकल्पविकल्पा-  
दिकलनानां च वेदितुरवस्थात्रयेऽप्येकात्मत्वात्सत्यत्वे अत्यन्ता-  
सतस्तेन वेदनादर्शनादित्यर्थः ॥ ३ ॥ तस्माच्चिदधीनप्राति-  
भासिकानुक्रमवैचित्र्याशयेनैव फलत्वेनोत्प्रेक्षणमित्याह—फल-  
स्येति । अनाना तथा नाना च भूत्वा स्थिता ॥ ४ ॥ तत्राना-  
नात्वाद्यंशएव प्राथम्याद्वास्तव इत्याह—अनानैवेति । क्षुब्धा  
विकृतेव । सिद्धयः संनिवेशनिष्पत्तयः ॥ ५ ॥ शिलाख्यानस्य  
तात्पर्यं दर्शयति—जगदिति । शिलान्तःसंनिवेशवज्जगदिति  
यदुक्तं तस्याप्यादर्शं प्रतिबिम्बितं नगरमिव चितः स्वं स्वं रूप-  
मेव अकचदपि कचतीत्यर्थं तात्पर्यमित्यर्थः ॥ ६ ॥ मायिका-

चित्समुद्रक एवेदं तदङ्गोत्कीर्णमाततम् ।

जगन्मौक्तिकमाभाति तदंशमयमन्यवत् ॥ ८ ॥

अहोरात्रं विकरयन्वेदनावेदनान्यलम् ।

चिदादित्यः स्थितो भास्वाङ्गद्रव्याणि दर्शयन् ॥ ९ ॥

समुद्रकोटरावर्तपयःस्पन्दविलासवत् ।

अनानैव च नाना चिच्छिलान्तःसंनिवेशवत् ॥ १० ॥

यदस्ति तच्चिति शिलाशरीरे शालभञ्जिका ।

यन्नास्ति तच्चिति शिलाशरीरे शालभञ्जिका ॥ ११ ॥

भावाभावेषु यत्सत्यं चिन्मज्जाकल्पमेव तत् ।

मज्जासारा पदार्थश्रीस्तन्मयं स्यात्तदेव हि ॥ १२ ॥

पद्मनानादिशब्दार्थस्त्यक्त्वा यद्वच्छिलोदरम् ।

नाना तद्वदिदं नाना तदेतन्मयमद्वयम् ॥ १३ ॥

नानाप्येकतयानाना पद्मविम्बं शिलोदरम् ।

यथा तद्विभागात्म तथेदं चिद्धनान्तरम् ॥ १४ ॥

यथामलयःकोशः स्थलधियां तु भानुभाः ।

नन्तश्चित्तमत्त्वाद्वा चिन्तामणौ चिन्तकमनोरथफलानीव चिति  
रार्षं जगदस्तीति तत्तात्पर्यं वर्णनीयमित्याह—परमे इति ।  
अर्पितानीति श्रुतिषु अरनाभिनिदर्शनोपन्यागादिति भावः  
॥ ७ ॥ कल्पितविकारांशोऽभिभावेन सुक्ताशुक्तिसंपुटके मुक्ता-  
नामिव वा चिति जगत्स्थितौ तात्पर्यमित्याह—चित्समुद्रक  
इति । तदङ्गे तद्गर्भे उत्कीर्णमिव तदङ्गोत्कीर्णम् । तदेवाह—  
तदंशमयमिति ॥ ८ ॥ आदित्यः स्वस्वरूपाविर्भावतिरोभावा-  
त्मकमहोरात्रविभागमिव चिन्मणिशिलापि स्ववेदनावेदनात्म-  
कजगद्रव्यप्रकाशनाप्रकाशने स्वात्मनि करोतीत्यर्थं वा तत्तात्पर्य-  
मित्याह—अहोरात्रमिति । विकरयन्विकलयन् । विकुर्वन्निनि-  
यावत् ॥ ९ ॥ समुद्रस्य कोटरे गर्भे आवर्ततरङ्गादिसन्दभे-  
दानां समुद्रमात्रत्ववज्जगद्वेदानां चिन्मात्ररूपत्वे वा तत्तात्पर्य-  
मित्याह—समुद्रेति ॥ १० ॥ वर्तमानसर्गस्यातीतानागतसर्गस्य  
च तुल्यतया चिन्मात्रस्वरूपताप्रदर्शने वा तत्तात्पर्यमित्याह—  
यदस्तीति । शालभञ्जिका उत्कीर्णा अनुत्कीर्णा वा प्रतिमा  
॥ ११ ॥ बिल्वख्यानस्यापि जगतश्चित्सारत्वे तात्पर्यमित्याश-  
येनाह—भावेति । यत्सत्यं तत्त्वं तत् चिद्रूपमज्जाकल्पमेव ।  
पदार्थश्रीर्बिल्वादिकल्पपदार्थश्रीर्मज्जैव सारो यस्यास्तथाविधा प्र-  
सिद्धेत्यर्थः ॥ १२ ॥ शिलोदरास्पृथक्करणे पद्मनानादिशब्दार्था-  
सत्त्ववच्चितः पृथक्करणे जगदसत्त्वे वा तत्तात्पर्यमित्याह—  
पद्मेति ॥ १३ ॥ तदेतन्मयमद्वयमित्यंशं स्फुटयति—नाजेति ।  
यदि चित्तो न पृथक् क्रियते तर्हि नानापि जगच्चिदात्मैकतया  
अनानैव भवति यथा तादृशं शिलोदरमित्यर्थः ॥ १४ ॥ यथा  
मरुमरीच्यादिर्मृगहृशा अमलः पयःकोशो जलराशिः । स्थल-  
धियां स्थलमेवेदमिति बुद्धिमतां विदुषां दृष्ट्वा तु भानुभाः

सन्नेवासन्नैवैवं चिन्नैव त्वं सदसद्गुः ॥ १५ ॥  
 यथा सम्यक् पयोराशिः कोटरे कलनोन्मुखम् ।  
 द्रवत्वात्स्पन्दतेऽस्पन्दं तथेदं चिद्वनान्तरम् ॥ १६ ॥  
 चिच्छिलाशङ्खपद्मौघस्तन्मयत्वेऽप्यतन्मयः ।  
 जगद्विद्धि सपद्मादिपदार्थं चिच्छिलान्तरम् ॥ १७ ॥  
 महाशिलाघनोऽप्येष चिद्वनस्थं शिलोदरम् ।  
 अरन्ध्रो निर्द्वयोऽच्छोऽजः संशान्तः संनिवेशवत् १८  
 तपतीदं जगद्ब्रह्म शरत्काल इवामलम् ।  
 स्फुरतीदं जगद्ब्रह्म सौम्यः सोम इव द्रुमः ॥ १९ ॥  
 ब्रह्मणीदं सुषुप्ताभं नास्त्यनाशं शिलाञ्जवत् ।  
 ब्रह्मत्वं ब्रह्मणि यथा तथैवेदं जगत्स्थितम् ॥ २० ॥  
 नानयोर्विद्यते भेदस्तरूपादपयोरिव ।  
 यानीमानि जगन्तीह नान्यत्तानि चिदाकृतेः ॥ २१ ॥  
 भावाभावादि नास्त्येषां तस्या इव कदाचन ।  
 ब्रह्मैव जगदाभासं मरुतापो यथा जलम् ॥ २२ ॥  
 ब्रह्मैवालोकाच्छुद्धं भवत्यम्बु यथातपः ।  
 मेवादिस्तृणगुल्मादेश्चिदादेर्जगतोऽपि च ॥ २३ ॥

सूर्यातप एव । तत्र सन्नेव आतपादिरसज्जलादिरिवेति सदसद्गु-  
 वपुर्यथा भाति एवं चित्स्वभावस्त्वमपि भासि । वस्तुतस्तु त्व  
 नैव सदसद्गुपुरित्यर्थः ॥ १५ ॥ यथा पयोराशिः कोटरे मध्ये  
 द्रवत्वात्स्पन्दते तथा अस्पन्दमपि चिद्वनस्य आन्तरं स्पन्दत  
 इवेत्यर्थः ॥ १६ ॥ तर्हि तत्र पद्मादेः शिलामयत्वमिव जागत-  
 शङ्खपद्मादेश्चिन्मयता कुतो न विभाव्यते तत्राह—चिच्छिलेति ।  
 अतन्मयस्तद्बोधादिति शेषः । अतएव त्वं तथा बुद्ध्यस्वे-  
 त्याह—जगदिति ॥ १७ ॥ दृष्टान्तीकृतशिलाघनोऽपि परमा-  
 र्थदृष्ट्या चिच्छिलोदरमेव संपन्नमित्याह—महाशिलेति । अत-  
 एव तत्र शिल्पियज्ञसहस्रेणापि रन्ध्रादिसंभावनापि नास्तीत्या-  
 शयेन विशिनष्टि—अरन्ध्र इति । संनिवेशवन्मिथ्यासंनिवेशेन  
 भासत इत्यर्थः ॥ १८ ॥ यथा शरत्कालस्तपति अमृतद्रुतः  
 सोमः स्फुरतीति कालात्मकयोरेव सूर्यसोमयोरवान्तरभेदकल्प-  
 नया क्रियाकारकभावेन व्यपदेशस्तथा ब्रह्म जगत्प्रकाशयति  
 जगदात्मना स्फुरतीति च व्यपदेश इत्याह—तपतीति ।  
 सौम्यो नयनानन्दः ॥ १९ ॥ एवंच ब्रह्मात्मना जगन्नित्यनष्टं  
 नित्यस्थितमिति वा उत्प्रेक्षितुं शक्यमित्याशयेनाह—ब्रह्म-  
 णीति । वासनामात्ररूपत्वात्सुषुप्ताभम् । यथा शिलाञ्जमञ्जा-  
 त्मना नित्यमसच्छिलात्मना नित्यं सत्तद्वदित्यर्थः ॥ २० ॥  
 चिदात्मना सत्त्वे जगद्ब्रह्मशब्दार्थयोर्भेदो नास्तीत्याह—नानयो-  
 रिति ॥ २१ ॥ एषां जगताम् । तस्याश्चिदाकृतेरिव ॥ २२ ॥  
 मेवादिस्थूलतमोपि पदार्थस्तत्त्वदृशा आलोकनाच्छुद्धमस्थौल्या-  
 दिधर्मकं ब्रह्मैव भवति । यथा करकायम्बु केवलं पयो भवति  
 तद्वत् । अतो बहिस्तृणं गुल्मादेर्ब्रह्माण्डान्तस्य अन्तश्चिदादेर्हि-  
 रण्यगर्भान्तस्यापि च जगतः परमं यदम्बिवोत्तरोत्तरं सूक्ष्मतमं

परमाम्बुविभागेन यद्रूपं तत्परं विदुः ।  
 तत्समूहस्तदेवोच्चैश्चित्तं मेरुतृणादिकम् ॥ २४ ॥  
 यत्सौक्ष्म्येऽपि हि सारात्मस्थौल्ये सारतरं हि तत् ।  
 यथा रसात्मिका शक्तिः परमाणुतयानघ ॥ २५ ॥  
 स्थिता जगत्पदार्थेषु पायसी ब्रह्मता तथा ।  
 रसशक्तिर्यथा नानातृणगुल्ममलताम्भसाम् ॥ २६ ॥  
 तथा नानातयोदेति सैवासैवेव ब्रह्मता ।  
 यैषा रूपविलासानामालोकपरमाणुता ॥ २७ ॥  
 गुणगुण्यर्थसत्तात्मरूपिण्यासां परात्मता ।  
 चिति चित्तेऽस्ति मेवादि तदभिव्यञ्जनात्मनि ॥ २८ ॥  
 पिच्छपक्षौघकाठिन्यं मयूराण्डरसे यथा ।  
 चिति तत्त्वेऽस्ति नानाता तदभिव्यञ्जनात्मनि ॥ २९ ॥  
 विचित्रपिच्छिकापुञ्जो मयूराण्डरसे यथा ।  
 यथा नानात्मिके ह्येव बर्हण्डरसबर्हिणे ॥ ३० ॥  
 विवेकदृष्ट्या दृष्टे ते तथा ब्रह्म जगत्स्थितम् ।  
 सनानातोऽप्यनानातो यथाण्डरसबर्हिणः ॥ ३१ ॥  
 अद्वैतद्वैतसत्तात्मा तथा ब्रह्मजगद्भ्रमः ।  
 यथा सदसतोः सत्ता समतायामवस्थितिः ॥ ३२ ॥

भूतसूक्ष्माव्याकृताक्षरान्तं तद्विभागेनान्ते यद्रूपं परिशिष्यते  
 तदेव परं विदुर्ब्रह्मविद इति परेणान्वयः ॥ २३ ॥ स्थूलस्य  
 विमर्शे सूक्ष्ममात्रत्वे युक्तिमाह—तत्समूह इति । पञ्चीकृतं  
 ह्यपञ्चीकृतसमूहः । अपञ्चीकृतभूतानि तु चित्तमेवेत्येवं क्रमेण  
 बोध्यमित्यर्थः ॥ २४ ॥ सौक्ष्म्ये सत्सारत्वादेव तत्स्थौल्येऽपि  
 सत्यतरत्वलक्षणसारतरताप्रपञ्चे पामरैरनुभूयत इत्याह—यत्सौ-  
 क्ष्म्येऽपीति । अतएवापरमाणुगतरसशक्तेः स्थूलजले इन्द्रिय-  
 गोचरतेव घटादौ ब्रह्मसत्तायास्तद्गोचरतेत्याह—यथेति ॥ २५ ॥  
 पायसी स्थूलजलनिष्ठा सती योग्येति शेषः । स्थूलवैचित्र्येण  
 सत्तावान्तरसामान्यात्मना सत्तावैचित्र्येयेतादृशा दृष्टान्ताः कल्प्या  
 इत्याशयेनाह—रसशक्तिरित्यादिना ॥ २६ ॥ रूपविलासानां  
 नीलपीतारुपवैचित्र्याणामालोकपरमाणुता सूक्ष्मतमरूपं सा-  
 मान्यं यथा तथेत्यनुषज्यते ॥ २७ ॥ परात्मता ब्रह्मसत्तापि  
 आसां घटादिव्यक्तीनां गुणगुणरूपावान्तरवैजात्यार्थं सत्तात्म-  
 रूपिणी भवतीति शेषः । आविर्भावदशायां कार्यात्मना कारण-  
 मेवास्तीतिवत्तिरोभावदशायामपि कारणात्मना कार्यमप्यस्त्येवे-  
 त्येतदपि दृष्टान्तेनोपपादयति—चितीति । सर्वथा तिरोभावे  
 मायाशबलचिति अधतिरोभावे चित्ते मेवादिस्थूलकार्यजात-  
 मस्ति । यथा पिच्छानि पक्षौघाः काठिन्यं च मयूरोपादानभूते  
 तदण्डरसे सन्ति तद्वदित्यर्थः ॥ २८ ॥ २९ ॥ ३० ॥ विवेक-  
 दृष्ट्या भेददृष्ट्या । तथाच तत्र कल्पितभेदो यथा न वास्तवाभे-  
 दविरोधी तद्वदत्रापीत्याह—सनानात इति । अण्डे रसरूपो  
 बर्हिणो मयूरः ॥ ३१ ॥ तर्हि किं द्वैताद्वैतात्मकमेव ब्रह्म अस्तु  
 यथा ब्रह्म वास्तव जगदिति च भ्रमस्तथा द्वैताद्वैतात्मकम् ।  
 नैतावता वैषम्यप्रसक्तिः । यथा सदसतोः सत्तासमतायामव-

यतः सदसतो रूपं भावस्थं विद्धि तं परम् ।  
नानानानात्मकमिदं त्वनुभूतं न संभवम् ॥ ३३ ॥  
चिज्जगद्वलनं पश्य बर्हण्डे रसबर्हिणम् ।  
यथा जगति चित्तत्वं चित्तत्वे यज्जगत्तथा ।  
नानानानात्मकैकं च मयूराण्डरसो यथा ॥ ३४ ॥

इत्यार्षे वासिष्ठमहारामायणे वाल्मीकीये देवदूतोक्ते मोक्षोपायेषु निर्वाणप्रकरणे चिद्वनोपदेशो नाम सप्तचत्वारिंशः सर्गः ॥ ४७ ॥

### अष्टचत्वारिंशः सर्गः ४८

श्रीवासिष्ठ उवाच ।

यत्रानुदितरूपात्म सर्वमस्तीदमाततम् ।  
मयूर इव बीजेऽन्तस्तदहंतादिगादि च ॥ १ ॥  
यत्र नाभ्युदितं किञ्चित्तत्र सर्वं च विद्यते ।  
तदत्राप्यङ्गिराः स्वर्गसुखसारेण विम्बति ॥ २ ॥  
तथा च मुनयो देवा गणाः सिद्धा महर्षयः ।  
आस्वादयन्तः स्वं रूपं सदा तुर्यपदे स्थिताः ॥ ३ ॥  
एते ये स्तब्धनयनदृष्टयो निर्निमेषिणः ।

स्थितिस्तथा तन्निरूपणादित्यर्थः ॥ ३२ ॥ ननु वैषम्यपरिहाराय सत्तासमतायामेवावस्थानमिति कुतः । अभावमात्रताप-  
त्तिलक्षणशून्यत्वेऽपि वैषम्यपरिहारादित्याहुः—यत इति ।  
रूपं तत्त्वं भावस्थं सद्वस्तु पर्यवसन्नं न शून्यनिष्ठम् । अभाव-  
स्यापि सदधीननिरूपणत्वात् । तं भावं च परं ब्रह्मैव विद्धि ।  
तस्य चाद्वयत्वान्नानाऽनानात्मकं भिन्नाभिन्नस्वभावमिदं जगद्रूपं  
न संभवो यस्य तन्नसंभवमनुपपन्नम् । नचर्थस्य नशब्दस्य  
बहुव्रीहिः ॥ ३३ ॥ एवमनुपपन्नस्यापि बर्हण्डरसदृष्टान्तेनैवै-  
करस्यं नेयमित्याशयेनाह—चिज्जगदिति । यथा जगति चिदा-  
त्मकं तत्त्वमनुगतं तथा बर्हिणि रसोऽनुगतः । यथा चित्तत्वे  
जगदन्तर्लानं तथा रसे बर्हिणि पश्येत्यर्थः ॥ ३४ ॥ उपमोक्त-  
मर्थं रूपकैर्गौरीकृत्य दर्शयन्भेदं निरस्यति—नानेति । नाना-  
विधपदार्थभ्रमलक्षणैः पिच्छैः पूर्णा आद्या ब्रह्मचिदेव जगल्ल-  
क्षणमयूराण्डस्य रसः । तत्र भासमानं जगन्मयूररूपं तु अम-  
यूररूपं सत्तालक्षणं पदं परमार्थवस्तु विद्धि । तत्रच भेदः  
कुतोऽस्तीत्यर्थः ॥ ३५ ॥ इति श्रीवासिष्ठमहारामायणतात्प-  
र्यप्रकाशे निर्वाणप्रकरणे सप्तचत्वारिंशः सर्गः ॥ ४७ ॥

यत्सत्तास्फूर्तिसौख्यानि प्रतिबिम्बन्ति कल्पिते ।

तत्सच्चिदानन्दघनं ब्रह्म निष्कृष्य चर्यते ॥ १ ॥

मयूररसदृष्टान्तात्तिरोभूतजगद्वैचित्र्यगर्भं चिदचित्संवलितं बी-  
जशक्तिमदव्याकृतमेव तत्त्वं न ततः परं शुद्धमस्तीति व्यामोहो  
माभूदिति तदधिष्ठानं निर्विशेषभूमानन्दरूपं निष्कृष्य परिचाय-  
यितुं श्रीवासिष्ठ उवाच—यत्रेति । बीजे अण्डे अन्तर्भयूर इव  
वर्णितमन्तरहंतादि बहिर्दिगादि वियदादि च सर्वं जगद्यत्र  
शुद्धे कालत्रयेऽप्यनुदितरूपात्म अनुत्पन्नस्वरूपमेवास्ति तदेवोक्त-

नानापदार्थभ्रमपिच्छपूर्णं

जगन्मयूराण्डरसश्चिदाद्या ।

मयूररूपं त्वमयूरमन्तः

सत्तापदं विद्धि कुतोऽस्ति भेदः ॥ ३५ ॥

ते दृश्यदर्शनासङ्गस्पन्दत्यागे व्यवस्थिताः ॥ ४ ॥

नास्थिता भावना येषां स्थितानामपि कर्मसु ।

संवित्संवेद्यसंबन्धस्पन्दत्यागे च ये स्थिताः ॥ ५ ॥

प्राणो न स्पन्दते येषां चित्रस्थवपुषामिव ।

मनो न स्पन्दते येषां चित्रस्थवपुषामिव ॥ ६ ॥

चित्तचेत्यसमासङ्गत्यागे ते स्वपदे स्थिताः ।

स्पन्दात्संसाधयन्त्यर्थं तेनांशेनेश्वरो यथा ॥ ७ ॥

तथैव चित्तचेत्यादिस्पन्दात्कुर्वन्ति संस्थितिम् ।

दृष्टान्ततात्पर्यविषयो न शबलमित्यर्थः ॥ १ ॥ यत्र परमार्थतः

किञ्चिन्नाभ्युदितं तत्रैव सर्वं जगद्विद्यया विद्यते तदेवात्रास्मि-

न्देहेऽपि अङ्गिराः अङ्गानां रसभूतः प्राणः सन् सर्गादिवैषयि-

कसुखसारेण चित्तवृत्तिभेदेन विचित्रभोगाकारतया स्फटिकमुकु-

रादौ चन्द्रइव विम्बति । तथा च विषयमुखानुभवबलात्तद्विम्ब-

भूतनिरतिशयानन्दं सद्भावोऽनुमेय इत्यर्थः ॥ २ ॥ सर्वसाधार-

ण्येन तत्सद्भावे अनुमानप्रमाणमुक्त्वा विदुषामनुभवप्रमाणम्-

प्याह—तथाचेति । स्व रूपं स्वात्मभूतभूमानन्दम् ॥ ३ ॥ स-

र्वैरपि कुतो नानुभूयत इति चेदृश्यदर्शनासङ्गात्प्राणस्पन्दकृत-

विक्षेपाच्चेति गृहाण । अतएव तदुभयपरिहाराय नासाग्रनिरुद्ध-

ष्टयः प्राणनिरोधपराश्च योगिनो दृश्यन्त इत्याह—एते इति ।

स्तब्धे नयने गोलके दृष्टी तद्गतंन्द्रियं च येषाम् ॥ ४ ॥

इदं त्वनारूढपष्टादिभूमिकानाम् । आरूढषष्ठसप्तमभूमिकास्तु

व्यवहरन्तोपि समाहितैः पूर्वभूमिकागतैस्तुल्यमात्मसुखं सदैवा-

स्वादयन्तीत्याह—नास्थिता इति । कर्मसु व्यवहारेषु स्थिता-

नामपि येषां षष्ठादिभूमिकागतानां बाह्यार्थसत्यताभावना न

आस्थिता ईषदपि स्थिता । ये च पूर्वभूमिकागताः संवित्संवेद्य-

संबन्धत्यागलक्षणसमाधौ स्थिताः । येषां प्राणो मनश्च न

स्पन्दते ते च चित्तचेत्यसमासङ्गयोस्त्यागो यस्मिन्स्थायिधे भू-

मानन्दपदे तुल्यतया स्थिता इति सार्धद्वयस्यार्थः ॥ ५ ॥ ६ ॥

षष्ठादिभूमिकागता अन्तर्ब्रह्माकाराखण्डवृत्तिधारास्पन्दात्तेनांशेन

निरतिशयानन्दास्वादनलक्षणं परमपुरुषार्थं यथा संसाधयन्ति

तथैव बहिश्चित्तचेत्यादिस्पन्दाद्यवहारसंस्थितिमपि कुर्वन्ति ।

यथा जगदीश्वरोऽन्तः सदैव स्वरूपानन्दप्रतिष्ठोपि बहिर्मायया

जगद्यवस्थां पालयति तद्वदित्यर्थः ॥ ७ ॥ तेषां व्यवहारे

यथाह्लादयति स्वर्च्छः पल्लवं रश्मिरैन्दवः ॥ ८ ॥  
 तथात्मा ह्लादयत्यन्तर्दृश्यदर्शनसंगमे ।  
 बिम्बादूरं प्रयातस्य भित्तावपतितस्य च ॥ ९ ॥  
 यदिन्दोस्तेजसो रूपं तद्रूपं शुद्धसंविदः ।  
 न दृश्यं नोपदेशार्हं नात्यासन्नं न दूरगम् ॥ १० ॥  
 केवलानुभवप्राप्यं चिद्रूपं शुद्धमात्मनः ।  
 न देहो नेन्द्रियप्राणौ न चित्तं न च वासना ॥ ११ ॥  
 न जीवो नापि च स्पन्दो न संवित्तिर्न वै जगत् ।  
 न सन्नासन्नं मध्यं च शून्याशून्यं न चैव हि ॥ १२ ॥  
 न देशकालवस्त्वादि तदेवास्ति न चेतर्त्त ।  
 एतैः सर्वैर्विनिर्मुक्तं हृदि कोशशतेन च ॥ १३ ॥  
 यत्रैतत्स्पन्दते दृश्यं तत्तदात्मपदं भवेत् ।  
 यच्च नाद्यं न कल्पान्तं न वस्त्वाद्यनिलादिभिः ॥ १४ ॥  
 इह चामुत्र सद्रूपादन्यथा भवति क्वचित् ।

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे ब्रह्मात्मप्रतिपादनं नाम अष्टचत्वारिंशः सर्गः ॥ ४८ ॥

### एकोनपञ्चाशः सर्गः ४९

श्रीराम उवाच ।

यदि नास्ति विकारादि ब्रह्मन् ब्रह्मणि बृंहिते ।  
 तदिदं कथमाभाति भावाभावमयं जगत् ॥ १ ॥

दृश्येषु बाह्यविषयेषु दर्शनानां बुद्धिवृत्तीनां संगमे त्रिपुट्यामप्य-  
 भिव्यक्तो निरतिशयानन्दमात्मान्तर्ह्लादयत्येवेति सर्वोपि व्यवहारः  
 सुखरूप एव । यथा ऐन्दवो रश्मिस्तरुपल्लवमन्तः प्रविश्य ह्लाद-  
 यति तद्वदित्यर्थः ॥ ८ ॥ अन्तः स्वरूपसुखं तु तेषां सुतरां  
 निर्विक्षेपमित्यत्रापि दृष्टान्तमाह—बिम्बादिति । बिम्बनिलान्त-  
 रालिकस्य शुद्धनभःस्थस्येन्दोस्तेजसश्चन्द्रिकाया यद्रूपं तदेव पर-  
 मात्मनो निर्विक्षेपाह्लादरूपं तैरनुभूयत इत्यर्थः ॥ ९ ॥ १० ॥  
 तदेव देहादिसर्वोपाधिनिर्मुक्तमात्मनस्तत्त्वमित्याह—नदेह इ-  
 त्यादिना ॥ ११ ॥ १२ ॥ देशकालवस्तुनिरूप्यत्रिविधपरिच्छे-  
 दादिना ब्रह्मैवास्ति । एतैर्देहादिभिः । शतशब्द आनन्त्यपरः ।  
 भूतभाविदेहकोशानां हृदि वासनात्मना स्थितानामानन्यात्  
 ॥ १३ ॥ एवं कोशशतेन हृदि चित्ते यत्र यस्मिन्सति एतद्-  
 श्यमाविर्भावतिरोभावादिना स्पन्दते तत्सन्मात्रमेवात्मपदं भ-  
 वेत् संभावितमित्यर्थः । एवं कार्यकारणविलक्षणं तत्संभावनी-  
 यमित्याह—यच्चेति । यद्वा आद्यं महाकल्पादिकाले भवमव्या-  
 कृताख्यं कारणम् । तथा कल्पान्तं प्राकृतादिप्रलयरूपं च न ।  
 सर्गकालेऽपि इह एतस्मिन् लोके अमुत्र परलोके वा अनिला-  
 दिभिः शोषणदहनक्लेदनभेदनादिविकारैः कचित्सद्रूपादन्यथा न  
 भवतीति सविकारवस्तु आदिपदात्तद्विकाराश्च यत्र भवतीत्यर्थः  
 ॥ १४ ॥ ननु देहादिविकारैस्तदनुगतसद्रूपस्यापि विकारः किं  
 न स्यात्तत्राह—जायन्ते चेति ॥ १५ ॥ तर्हि किं देहादि

जायन्ते च प्रियन्ते च देहकुम्भाः सहस्रशः ॥ १५ ॥  
 सबाह्याभ्यन्तरस्यास्य नात्माकाशस्य खण्डना ।  
 तच्च देहादि सकलमात्मैवात्मविदां वर ॥ १६ ॥  
 केवलं बोधवैरूप्यादीषत्पृथगिव स्थितम् ।  
 विष्वगात्ममयं विश्वं ज्ञातं बुद्ध्या सुसिद्धया ॥ १७ ॥  
 प्रज्वलन्नपि कार्येषु निर्वाणो निर्ममो भव ।  
 यदिदं दृश्यते किञ्चिज्जगत्स्थावरजंगमम् ॥ १८ ॥  
 तत्सर्वं ब्रह्म निर्धर्म निर्गुणं निर्मलात्मकम् ।  
 निर्विकारमनाद्यन्तं नित्यं शान्तं समात्मकम् ॥ १९ ॥

कालक्रियाकरणकर्तृनिदानकार्य-

जन्मस्थितिप्रलयसंस्तरणादिसर्वम् ।

ब्रह्मेति दृष्टवत एव तवात्मदृष्ट्या

भूयोऽपि किं भ्रमणमङ्ग समङ्ग एव ॥ २० ॥

श्रीवसिष्ठ उवाच ।

अपुनः प्रागवस्थानं यत्स्वरूपविपर्ययः ।  
 तद्विकारादिकं तात यत्क्षीरादिषु वर्तते ॥ २ ॥

पृथगस्ति नेत्याह—तच्चेति ॥ १६ ॥ विष्वक् सर्वतः सुसिद्धया  
 श्रवणाद्युपायपरिष्कृतया ॥ १७ ॥ अतएव व्यवहरन्नपि निर्वि-  
 कारात्मदर्शानां नित्यमुक्तात्मस्वरूपस्थितेत्याह—प्रज्वलन्नपीति ।  
 प्रज्वलन् स्वराज्ययोग्यव्यवहारेषु दीप्यमानः ॥ १८ ॥ १९ ॥  
 हे अङ्ग, कालादि सर्वं जगद्ब्रह्मेत्यात्मदृष्ट्या दृष्टवतस्तव किं भूयोपि  
 भ्रमणं संभवति नैव संभवतीत्यर्थः । यतस्त्वं वस्तुतः समम-  
 विषमं स्वरूपं गच्छसि सदैव प्राप्तवानसीति समङ्ग एव ।  
 'ब्रह्मैव सन् ब्रह्माप्येति' इति श्रुतेरिति भावः ॥ २० ॥  
 इति श्रीवासिष्ठमहारामायणतात्पर्यप्रकाशे निर्वाणप्रकरणे  
 अष्टचत्वारिंशः सर्गः ॥ ४८ ॥

विकारेभ्यो विवर्तस्य वैलक्षण्यमिहोच्यते ।

अप्रबोधाद्विद्यास्ति प्रबोधे नास्ति सेति च ॥ १ ॥

विकारारम्भाभ्यां विवर्तस्य लक्षणतो भेदं जिज्ञासमानो  
 रामः पृच्छति—यदीति । आदिपदादारम्भपरिग्रहः । बृंहिते  
 नित्यनिरतिशयबुद्धिमति त्रिविधपरिच्छेदशून्ये इतियावत् ॥ १ ॥  
 तत्र कारणे कार्योद्भवः पञ्चधा अतिरोहितप्रागवस्थः १ प्रतिबद्ध-  
 प्रागवस्थः २ प्रच्छन्नप्रागवस्थः ३ अप्रच्छन्नप्रागवस्थः ४ विनष्टप्राग-  
 वस्थ ५ च्छेति । आद्यो मृदादेर्वैष्टादिभावः द्वितीयो जलस्य हिम-  
 करकाभावः । तृतीयो रज्ज्वाः सर्पभावः । चतुर्थो जलस्य तरङ्ग-  
 भावः । पञ्चमो दुग्धस्य दधिभावः । तत्रान्य एव जन्मादि-  
 भावविकारः परिणामश्च इतरे तु विवर्तभेदा एवेत्याशयेन प्र-  
 थमं वसिष्ठो विकारलक्षणमाह—अपुनरिति । यत्क्षीरव्रीह्यादिषु



पयस्तां पुनरभ्येति दधित्वा पुनः पयः ।  
 बुद्धमाद्यन्तमध्येषु ब्रह्म ब्रह्मैव निर्मलम् ॥ ३ ॥  
 क्षीरादेरिव तेनास्ति ब्रह्मणो न विकारिता ।  
 अनाद्यन्तविभागस्य न चैषोऽवयविक्रमः ॥ ४ ॥  
 समस्याद्यन्तयोर्येयं दृश्यते विकृतिः क्षणात् ।  
 संविदः संभ्रमं विद्धि नाविकारोऽस्ति विक्रिया ॥ ५ ॥  
 न संवेद्यं न संवित्तिस्तत्र ब्रह्मणि विद्यते ।  
 तद्ब्रह्मशब्दकथितं निःसंबन्धचिदात्मवत् ॥ ६ ॥  
 यादृगाद्यन्तयोर्वस्तु तादृगेव तदुच्यते ।  
 मध्ये यस्य यदन्यत्वं तदबोधाद्विजृम्भितम् ॥ ७ ॥  
 आत्मा त्वाद्यन्तमध्येषु समः सर्वत्र सर्वदा ।  
 स्वमप्यन्यत्वमायाति नात्मतत्त्वं कदाचन ॥ ८ ॥  
 अरूपत्वान्त्यैकत्वात्त्रित्वाद्यमीश्वरः ।  
 वशं भावविकाराणां न कदाचन गच्छति ॥ ९ ॥

श्रीराम उवाच ।

विद्यमाने सदैकस्मिन्ब्रह्मण्येकान्तनिर्मले ।  
 संविद्धमस्वरूपाया अविद्यायाः क आगमः ॥ १० ॥  
 श्रीवसिष्ठ उवाच ।

ब्रह्मतत्त्वमिदं सर्वमासीदस्ति भविष्यति ।  
 निर्विकारमनाद्यन्तं नाविद्यास्तीति निश्चयः ॥ ११ ॥  
 यस्तु ब्रह्मेति शब्देन वाच्यवाचकयोः क्रमः ।  
 तत्रापि नान्यताभावमुपदेष्टुं क्रमो ह्यसौ ॥ १२ ॥  
 त्वमहं जगदाशाश्च द्यौर्भूश्चाप्यनलादि वा ।

दधिवैतुष्यादिलक्षणं कार्यं पुनः प्राप्तनक्षीरादिभाववस्थान-  
 शून्यं क्षीरादिस्वरूपविपर्ययरूपं विद्यते तदेव विकारसंस्कारपरि-  
 णामादिशब्दवाच्यमित्यर्थः ॥ २ ॥ ब्रह्मणि जगल्लक्षणं कार्यं तु  
 न तथा तद्वैधर्म्यादित्याह—अबुद्धमिति ॥ ३ ॥ अस्तु तर्हि  
 परमाणुभिर्द्विगुणादीनामिवावयवव्याप्यक्रमस्तत्राह—अनाद्य-  
 न्तेति । आद्यन्तलक्षणदैशिकपरिच्छेदवस्तु क्रियासंयोगादिवि-  
 भागवस्तु चावयवेष्ववयवव्याप्यक्रमः स्यात् तद्विलक्षणस्य  
 ब्रह्मणः रा इत्यर्थः । एतेन बहूनां संयुक्तानां समवेतानां वा  
 स्वेपु स्वाश्रयसमवेते वा समवाये नैककार्यजनकत्वमारम्भक-  
 त्वम् । यथा तत्तूनां पटं प्रति । यथावा कारणगुणानां कार्यगुणं  
 प्रतीति वैशेषिकाद्यभिमतलक्षणं सूचितम् । तथाच कणादसूत्रम्  
 'द्रव्याणि द्रव्यान्तरमारभन्ते गुणाश्च गुणान्तरम्' इति ॥ ४ ॥  
 ब्रह्मणि जगतस्तु परिशेषाद्विवर्तत्वमेव सिद्धमिति तल्लक्षणेन  
 दर्शयति—समस्येति । विकृतिरन्यथाभावः । संभ्रमं विवर्तम् ।  
 तथाचाद्यन्तयोः समे तदसंस्पर्शवैषम्यप्रतिभासो विवर्त इति  
 तल्लक्षणमिति भावः ॥ ५ ॥ तदसंस्पर्शं दर्शयति—न संवेद्य-  
 मिति ॥ ६ ॥ मध्ये विकारासंस्पर्शः कथं ज्ञायत इति चेदाद्य-  
 न्तयोस्तदसंस्पर्शस्वभावावधारणादेव लिङ्गादित्याह—यादृगिति  
 ॥ ७ ॥ आत्मनस्तु प्रकाशस्वाभाव्येन समता सर्वानुभवसिद्धा ।

ब्रह्मात्रमनाद्यन्तं नाविद्यास्ति मनागपि ॥ १३ ॥  
 नामैवेदमविद्येति भ्रममात्रमसद्विदुः ।  
 न विद्यते या सा सत्या कीदृग्राम भवेत्किल ॥ १४ ॥  
 श्रीराम उवाच ।  
 उपशमप्रकरणे ह्यस्तने तु त्वयेरितम् ।  
 अविद्येयं तथेत्थं च विचार्यत इति प्रभो ॥ १५ ॥  
 श्रीवसिष्ठ उवाच ।

एतावन्तमबुद्धस्त्वमभूः कालं रघूद्वह ।  
 कल्पिताभिः किलैताभिर्बोधितोसि स्वयुक्तिभिः ॥ १६ ॥  
 अविद्येयमयं जीव इत्यादिकलनाक्रमः ।  
 अप्रबुद्धप्रबोधाय कल्पितो वाग्विदां वरैः ॥ १७ ॥  
 अप्रबुद्धं मनो यावत्तावदेव भ्रमं विना ।  
 न प्रबोधमुपायाति तदा क्रोशशतैरपि ॥ १८ ॥  
 युक्त्यैव बोधयित्वैष जीव आत्मनि योज्यते ।  
 यद्युक्त्यासाद्यते कार्यं न तद्यत्नशतैरपि ॥ १९ ॥  
 सर्वं ब्रह्मेति यो ब्रूयादप्रबुद्धस्य दुर्मतेः ।  
 स करोति सुहृद्व्या स्थाणोर्दुःखनिवेदनम् ॥ २० ॥  
 युक्त्या प्रबोध्यते मूढः प्राज्ञस्त्वैनं बोध्यते ।  
 मूढः प्राज्ञत्वमायाति न युक्त्या बोधनं विना ॥ २१ ॥  
 एतावन्तमबुद्धस्त्वं कालं युक्त्या प्रबोधितः ।  
 इदानीं संप्रबुद्धस्त्वं मया येनावबोध्यसे ॥ २२ ॥  
 ब्रह्माहं त्रिजगद्ब्रह्म त्वं ब्रह्म खलु दृश्यभूः ।  
 द्वितीया कलना नास्ति यथेच्छसि तथा कुरु ॥ २३ ॥

अनात्मभावश्च तस्यात्यन्तासंभाव्य इत्याह—आत्मासिति ॥ ८ ॥  
 ॥ ९ ॥ चित्प्रकाशैकरसे ब्रह्मणि तद्विरुद्धस्वभावाया अविद्यायाः  
 कथं प्रसक्तिर्येन तत्र जगद्विवर्तः स्यादिति प्रबुद्धदशा रामः  
 शङ्कते—विद्यमाने इति ॥ १० ॥ न प्रबुद्धदशा अविद्यासद्भावं  
 ब्रूमः । किलबुद्धव्युत्पादनाय कल्पनयेत्याशयेनोत्तरमाह—ब्रह्म-  
 तत्त्वमिति । सर्वं पूर्णम् ॥ ११ ॥ न अन्यताया भावं सद्भावं  
 वदामः किंपदेषुमसौ क्रमः कल्पित इत्यर्थः ॥ १२ ॥ १३ ॥  
 ॥ १४ ॥ यद्यविद्या नास्त्येव तर्ह्युपशमप्रकरणे 'यथाभ्रान्तिरवि-  
 द्येयं तथेत्थं च विचार्यत' इति त्वयैवाविद्यासद्भावमङ्गीकृत्योक्त-  
 मिति रामः शङ्कते—उपशमेति ॥ १५ ॥ तत्तु तवाबोध-  
 दशायां लब्धुमनुसारिकल्पनयोक्तमिदानीं तु त्वं प्रबुद्ध इति न  
 तत्कल्पनावसर इत्यविरोध इत्याह—एतावन्तमिति ॥ १६ ॥  
 ॥ १७ ॥ भ्रममविद्यादिशास्त्रीयव्यवहारकल्पनाम् । तत् मनः  
 ॥ १८ ॥ युक्तीनामसंभावनादिपुरुषदोषनिरासकत्वादिति भावः  
 ॥ १९ ॥ सत्तु तु दोषेषु तत्त्वोपदेशो व्यर्थ इत्याशयेनाह—  
 सर्वमिति ॥ २० ॥ २१ ॥ येन यादृशोपदेशेनावबोध्यसे तं  
 शृण्विति शेषः ॥ २२ ॥ तमेवाह—ब्रह्मेति । यथेच्छसि ।  
 ऐच्छिकेन व्यवहारेण न वास्तवब्रह्मत्वहानिरिति भावः ॥ २३ ॥

१ ब्रह्मत्व ब्रह्मदृश्यभूरित्यपि पाठः.

असंवेद्यमहासंविक्कोटिमात्रं जगन्नयम् ।  
 एकप्रत्ययवानन्तः कुर्वन्नपि न लिप्यसे ॥ २४ ॥  
 भारूपश्चेतनो व्यापि परमात्माहमित्ययम् ।  
 राघवानुभवांतस्त्वं तिष्ठन्गच्छच्छुसन्स्वपन् ॥ २५ ॥  
 निर्ममो निरहंकारो बुद्धिमानसि साधु चेत् ।  
 तद्ब्रह्मावेदनं शान्तं सर्वभूतस्थितं भव ॥ २६ ॥  
 तदनाद्यन्तमाभासं सत्त्वमेव परं पदम् ।  
 स्थितोऽसि सर्वगैकात्मशुद्धसंविन्मयात्मकः ॥ २७ ॥  
 यद्ब्रह्मात्मापि तुर्यश्च या विद्या प्रकृतिश्च या ।  
 तदभिन्नसदैकात्म यथा कुम्भशतेषु मृत् ॥ २८ ॥  
 नात्मनः प्रकृतिर्भिन्ना घटान्मृन्मयता यथा ।  
 सन्मृन्मात्रं यथा चान्तरात्मैवं प्रकृतिः स्थिता ॥ २९ ॥  
 आवर्तः सलिलस्येव यः स्पन्दस्त्वयमात्मनः ।  
 प्रोक्तः प्रकृतिशब्देन तेनैवेह स एव हि ॥ ३० ॥  
 इत्यार्षे वासिष्ठमहारामायणे वाल्मीकीये दे० मोक्षोपायेषु निर्वाणप्रकरणे संसृतिविचारयोगो नाम एकोनपञ्चाशः सर्गः ॥ ४९ ॥

यथैकः स्पन्दपवनौ नास्त्रा भिन्नौ न सत्तया ।  
 तथैकमात्मप्रकृति नास्त्रा भिन्ने न सत्तया ॥ ३१ ॥  
 अवोधादेतयोर्भेदो बोधेनैव विलीयते ।  
 अवोधात्सन्मयो याति रज्ज्वां सर्पभ्रमो यथा ॥ ३२ ॥  
 चित्तक्षेत्रे कलनाबीजं यदेतत्पतति स्फुरन् ।  
 चित्ताङ्कुरं तदेतस्माद्भाविसंसारखण्डकः ॥ ३३ ॥  
 एतदेवात्मविज्ञानाद्ग्रन्थं सद्भासनाजलैः ।  
 संसिक्तमपि यत्नेन न भवत्यङ्कुरक्षमम् ॥ ३४ ॥  
 नोचेत्पतति चित्तक्षेत्रे कलनाबीजकं ततः ।  
 चित्ताङ्कुरा न जायन्ते सुखदुःखलवद्भुमाः ॥ ३५ ॥  
 द्वित्वं जगत्सदुपात्तमबोधजातं  
 बोधक्षयं जहिहि बोधमुपागतोऽसि ।  
 आत्मैकभावविभवेन भवाभयात्मा  
 नास्त्येव दुःखमिति नः परमार्थसारः ॥ ३६ ॥

### पञ्चाशः सर्गः ५०

श्रीराम उवाच ।

ज्ञातं ज्ञातव्यमखिलं दृष्टं द्रष्टव्यमक्षतम् ।  
 परेण परिपूर्णाः स्मो ब्रह्मज्ञानासृतेन ते ॥ १ ॥  
 पूर्णोत्पूर्णमिदं पूर्णं पूर्णोत्पूर्णं प्रसूयते ।  
 पूर्णोत्पूर्णं पूर्णं स्थिता पूर्णं च पूर्णता ॥ २ ॥

कोटिः सर्वभ्रान्तिबाधावधिस्तन्मात्रम् । एकेति । 'तत्र को  
 मोहः कः शोक एकत्वमनुपश्यतः' इत्यादिश्रुतेरिति भावः  
 ॥ २४ ॥ हे राघव, त्वं तिष्ठन् गच्छन् श्वसन् स्वपंश्च अन्तः  
 अहंभावरूप आत्मेत्यनुभव ॥ २५ ॥ वेदनं चिदेकरसं ब्रह्म  
 भव ॥ २६ ॥ सर्वगैकात्मशुद्धसंविन्मयात्मकः स त्वमेव ।  
 तच्छ्रुतिप्रसिद्धमनाद्यन्तं परं पदं सन् स्थितोऽसि ॥ २७ ॥  
 यद्ब्रह्मेति । आत्मेति तुर्य इत्यपि च प्रसिद्धम् । याच अविद्या-  
 प्रकृतिश्चकाराजगदिति च प्रसिद्धा तत्सर्वमभिन्नसन्मात्रैकात्म-  
 कमित्यर्थः ॥ २८ ॥ यथा घटस्य मृन्मयता सद्भासत्वं मृन्मात्रं  
 तथा प्रकृतिरित्यर्थः ॥ २९ ॥ स्पन्दो विवर्तनम् । तेन सन्मात्र-  
 स्वभावेनेह स्वविवर्ते स आत्मैवास्ति नाणुमात्रमप्यन्यदित्यर्थः  
 ॥ ३० ॥ सत्तया वस्तुवृत्तेन ॥ ३१ ॥ सन्मयः सन्मात्रः ।  
 याति रूपान्तरमिति शेषः ॥ ३२ ॥ तदेव चित्ताङ्कुरं तस्मा-  
 त्स्फुरन् भाविसंसारवनखण्डकः संपद्यत इत्यर्थः ॥ ३३ ॥  
 एतत्कलनाबीजमेव ॥ ३४ ॥ नो पतति चेत् सुखदुःखफलाः  
 शरीरद्वया येभ्यस्तथाविधाश्चित्ताङ्कुरा न जायन्ते ॥ ३५ ॥  
 उपक्रान्तमुपदेशरहस्यमुपसंहरति—द्वित्वमिति । हे राम, ज-  
 गति असत् भ्रान्त्युपात्तं द्वित्वं जहिहि त्यज । 'आ च हौ' इति  
 चंकाराजगहातेरिः । यतस्त्वं बोधमुपागतोऽसि । आत्मैकभाव-  
 क्षणेन निरतिशयानन्दविभवेन अभयात्मा भव । दुःखं तु

लीलयेदं तु पृच्छामि भूयो बोधाभिवृद्धये ।  
 बालस्येव पिता ब्रह्मन्न कोपं कर्तुमर्हसि ॥ ३ ॥  
 श्रोत्रं चक्षुः स्पर्शनं च रसनं घ्राणमेव च ।  
 विद्यमानमपि ब्रह्मन् दृश्यमानमपि स्फुटम् ॥ ४ ॥

कालत्रयेपि नास्त्येवेति नः परमार्थसार उपदेश इत्यर्थः ॥ ३६ ॥  
 इति श्रीवासिष्ठमहारामायणतात्पर्यप्रकाशे निर्वाणप्रकरणे  
 एकोनपञ्चाशत्तमः सर्गः ॥ ४९ ॥

इह कल्पनया जीवे लिङ्गपुरुषकोद्भवः ।

वर्णितोऽक्षैस्तथा तस्य बाह्यार्थग्रहणक्रमः ॥ १ ॥

'भिद्यते हृदयप्रस्थिश्छिद्यन्ते सर्वसंशयाः' इति श्रुतेस्तत्त्वसा-  
 क्षात्कारेण स्वयं छिन्नसर्वसंशयोऽपि रामः परेषामुपकाराय  
 तत्संशयपदं प्रष्टुकामः प्रथमं स्वानुभवमभिलष्य दर्शयति—  
 ज्ञातमित्यादिना । वयं ते त्वत्संवन्धिना ब्रह्मज्ञानासृतेन परि-  
 पूर्णाः स्मः ॥ १ ॥ स्वानुभवेन 'पूर्णमदः पूर्णमिदं पूर्णोत्पूर्णमु-  
 दच्यते । पूर्णस्य पूर्णमादाय पूर्णमेवावशिष्यते' इति श्रुतिं संवा-  
 दयति—पूर्णादिति । पूर्णाद्ब्रह्मणः सकाशादुपाधौ प्रविश्य आन-  
 खाप्रात्पूर्णमिदं जीवरूपं परमार्थतः पूर्णं ब्रह्मैव । यतः पूर्णाय-  
 द्वियदादिक्रमेण प्रसूयते व्यष्टिसमष्ट्युपाधिरूपं तदपि पूर्णमेव  
 प्रसूयते । तद्यदा महावाक्योत्थेनाहं ब्रह्मास्मीति ज्ञानेन समूलो-  
 पाधिपरिच्छेदापनयनात्पूर्णं ब्रह्मणा पूर्णमेव जीवतत्त्वमखण्डै-  
 क्येनापूरितं तदा कल्पितापूर्णता भ्रमस्यापगमात्पूर्णस्य पूर्णतैव  
 प्राक्स्थितैवावस्थितेत्यर्थः ॥ २ ॥ भूयसां जनानां बोधाभिवृद्धये  
 बालस्य लीलाप्रश्ने पितेव कोपं कर्तुं नार्हसि ॥ ३ ॥ सर्वेषां प्राणिनां  
 हृद्येवार्थानुभवोच्छेददर्शनात्प्रियाप्रियदर्शनजन्मसुखदुःखयोर्हृद्यनु-

कथं मृतस्य वै जन्तोर्विषयं खं न पश्यति ।  
जीवतश्च कथं सर्वं विषयं खं प्रपश्यति ॥ ५ ॥  
कथं घटादिबाह्यत्वमिन्द्रियाणि जडान्यपि ।  
शरीरेऽनुभवन्त्यन्तः पुनर्नानुभवन्त्यपि ॥ ६ ॥  
अयःशलाकोपमयोर्घटादीन्द्रिययोः किल ।  
अश्लिष्टयोरन्तरसौ कथं तन्नोदिता मिथः ॥ ७ ॥  
जानन्नपि यदेताच्च विशेषाञ्छतथा पुनः ।  
पृच्छामि तदशेषेण कथयस्वानुकम्पया ॥ ८ ॥

भवाच्चिरानुभूतानामपि बाह्यार्थानां ह्येव स्मृतिदर्शनाच्च ह्येव  
बाह्यार्थानामनुभवो वाच्यः । तत्र श्रोत्रचक्षुरादीन्द्रियाणां बा-  
ह्यार्थान् हृद्यानेतुमशक्तेरचेतनत्वेन च स्वयं बहिर्गत्वानुभूयाग-  
त्याख्यातुमशक्तेश्च श्रोत्रादिगोलकातिरिक्तेन्द्रियाभ्युपगमो व्यर्थः ।  
नवान्तःकरणावच्छिन्नं जीवचेतन्यमेवेन्द्रियप्रणाख्या निर्गल्य  
बाह्यघटादिव्याप्य तदनुभवतीति कल्पनापि युक्ता । तथा सति  
बहिरैवानुभवोक्तेखापत्तेः । प्रियाप्रियदर्शनप्रयुक्तसुखदुःखाना-  
मपि बहिरुदयापत्तेः । कालान्तरेन्तःस्मृत्यनापत्तेश्च । अन्त-  
र्विषयप्रवेशमन्तरेणान्तरनुभवायोगात् । नच बहिरन्तःकरणवृ-  
त्तिर्विषयालिङ्गनेन तदाकाराञ्छन संस्काराख्यं गृहीत्वान्तः  
प्रविश्य नट इव तदाकारं विडम्बयन्ती तदनुभावयति स्मार-  
यति वेत्युच्यत इति कल्पनापि युक्ता । घटाद्याकारानुभवानां  
तल्लाञ्छनविषयत्वकल्पने त्रमप्रमयोरविशेषापत्तेः सर्वत्रैवानुभवा-  
सप्रसङ्गात् । घटादेर्बाह्यत्वानुभवानापत्तेश्च । इत्थं चानुभव  
आन्तरो घटादिश्च बाह्य इत्यनयोरसंबन्धान्न कथंचिदपि वा  
ह्यार्थस्यानुभवारोहणमुपपादयितुं शक्यम् । अतएव नैयायिका-  
दयोऽनुभवस्य विषयैः सह विषयविषयिभावलक्षणः स्वरूपसं-  
बन्ध एव न संश्लेषादिलक्षण इत्याचक्षते—नच सोऽपि युक्तः ।  
असंबद्धस्वरूपस्य सर्वान्विषयान्प्रत्यविशिष्टत्वेन विषयव्यव-  
स्थाऽयोगात् । नचात्मा मनसा संयुज्यते मन इन्द्रियेणेन्द्रियम-  
र्थेनेति क्रमेण स्थाप्रयसंयुक्तसंयुक्तसंयोगादिपरम्परासंबन्धव्यव-  
स्थया व्यवस्था । अननुगतस्य परम्परासंबन्धस्य स्मृत्यनुमित्या-  
द्यनुगततत्तद्विषयव्यवस्थापकत्वायोगात् । परम्परासंबन्धेन बा-  
ह्यार्थापरोक्ष्यानिर्वाहात्तस्यैव व्यवस्थापकत्वे स्वरूपसंबन्धकल्पन-  
वैयर्थ्याच्च । एतेन संनिकर्षद्वारा योर्थो यज्ज्ञानव्यक्तिजनकः  
स तद्विषय इति व्यवस्थापि प्रत्युक्ता । इन्द्रियादीनामपि तद्वि-  
षयत्वप्रसङ्गात् । तस्मादघटितघटनासमर्थमायाशक्तिवलादेवा-  
न्तर्बाह्यार्थानुभवो वाच्यस्तथा सति किं कर्णादिगोलकातिरिक्ते-  
न्द्रियाभ्युपगमेनेति यथानुभवं तद्विरैव चिदात्मा बाह्यार्थमनुभ-  
वतीति स्यात् । तथासति मृतशरीरेऽपि कर्णादीनां सर्वगतस्य  
सदात्मनश्च सत्त्वात्तत्रापि बाह्यार्थान्कुतो नानुभवतीति रामः  
शङ्कते—श्रोत्रमित्यादिना । श्रोत्रादिशब्दा गोलकपराः । अत-  
एव स्फुटं दृश्यमानमपीति विशेषणम् ॥ ४ ॥ ५ ॥ यदि  
कश्चिद्ब्रूयाच्चक्षुरादीन्द्रियाणि स्वयं बहिर्निर्गल्य घटादीनां बाह्यत्व-

श्रीवासिष्ठ उवाच ।

इन्द्रियाद्यपि चिन्तादि घटाद्यपि न किञ्चन ।  
पृथक् संभवतीहाङ्ग निर्मलाञ्चेतनादृते ॥ ९ ॥  
गगनादपि याऽञ्छा चित्तया रूपं समात्मना ।  
चित्त्वात्पुर्थ्यष्टकत्वेन भाववृत्त्यैव भावितम् ॥ १० ॥  
तदेव च प्रकृतितां गतं जगद्वस्थितेः ।  
तस्या अवयवाज्जातमिन्द्रियादि घटादि च ॥ ११ ॥  
पुर्थ्यष्टकत्वमायातं यच्चित्तं स्वस्वभावतः ।  
स्व एवावयवस्तस्मिन्घटादि प्रतिबिम्बति ॥ १२ ॥

मनुभूयान्तःप्रविश्य कथयन्तीति तत्राह—जडानीति । न तेषां  
पृथक्चेतनत्वं कथनसामर्थ्यं वा अस्तीति भावः । यदि कश्चिद्ब्रू-  
यादिन्द्रियाणि बाह्यार्थं हृदि नीत्वा स्थापयन्तीति तत्राप्याह—  
पुनरिति । ह्यर्थस्थापने पुन पुनर्हृदि तदनुभवः स्याद्वटादेर्हृद-  
याद्बहिर्निःसारणादर्शनादिति भावः ॥ ९ ॥ ननु घटादिविषय-  
जातं कर्तुं प्रथमं चक्षुरादीन्द्रियजातं स्वदेशमाकर्षति । तच्चा-  
कृष्टमिन्द्रिय विषयं सवेष्टयान्तर्हृदिस्थाया भोक्ते कनचिदशेनान्त-  
र्नयति प्राणमिव गन्धमिति कल्पनामाशङ्क्याह—अय इति ।  
विषयाः संश्लिष्येन्द्रियाण्याकर्षयेयुर्नासंश्लिष्य । असंश्लिष्टरज्ज्वा-  
दीनां घटाद्याकर्षकत्वाददर्शनात् । नच गोलकप्रदेशानुपसर्पिणां  
घटादीनां तत्संश्लेषः संभवति । नापीन्द्रियाणां रज्जुबद्धसंश्ले-  
षस्तदाकर्षकत्वं वा प्रसिद्धम् । भिन्नप्रदेशनिखातायःशलाकाद्वय-  
वद्विन्नदेशलादित्याह—अश्लिष्टयोरिति । अश्लिष्टयोर्घटादीन्द्रि-  
ययोर्मिथः असौ त्वदुच्यमाना तन्नोदिता परस्परकर्षणशीलता  
तत्रापि नेत्राद्यल्पविवरान्तर्घटादिस्थूलप्रवेशकता कथं सर्वानु-  
भवविरुद्धेत्यर्थः ॥ ७ ॥ ननु तत्त्वबोधेन च्छिन्नसर्वसंशयस्य  
तव कथं मायामये सर्वानुपपत्तिभाजनेऽस्मिन्व्यवहारे ईदृशः  
संशयस्तत्राह—जानन्नपीति । शतधा बहुधा पुनः पृच्छामि ।  
अज्ञानप्रहार्थमित्यर्थः ॥ ८ ॥ अत्यल्पमिदमुच्यते यद्गोलकाति-  
रिक्तानीन्द्रियाणि न सन्तीति । यतः सम्यग्विवमर्शं चिच्चित्तिरे-  
केण प्रमातृप्रमाणप्रमेयविभागाः केपि न निरूपयितुं केनापि  
वादिना शक्यन्त इत्याशयेन वसिष्ठः प्रथमं समाधत्ते—इन्द्रि-  
यादीति ॥ ९ ॥ यदि तु कल्पनया द्रष्टृर्दृश्यस्य चोपपत्तिं मन्यसे  
तर्हि इन्द्रियादिघटितपुर्थ्यष्टकत्वेनापि पूर्वपूर्ववासनानुसारेण क-  
ल्पनोपपत्तेर्न किञ्चिदनुपपन्नमित्याशयेनाह—गगनादपीति ।  
तथा चित्ता आत्मना मायाशबलस्वभावेन पुर्थ्यष्टकत्वेन स्व रूपं  
भाववृत्त्या पूर्वपूर्ववासनानुसारेण भावितं कल्पितमित्यर्थः  
॥ १० ॥ उक्तेऽर्थे ‘मायां तु प्रकृतिं विद्यान्मायिनं तु महेश्व-  
रम् । अस्यावयवभूतैस्तु व्याप्तं सर्वमिदं जगत्’ इति श्रुतिं  
प्रमाणयति—तदेव चेति ॥ ११ ॥ एवं चेन्द्रियद्वारा बहिर्नि-  
र्गतेन पुर्थ्यष्टकघटकेन चित्तेन घटादिव्याप्त्या स्ववृत्तिप्रतिबिम्ब-  
तघटादेर्बाह्यत्वाकारेणैव हृदये नीत्वा प्रदर्शनं तथैव कालान्तरे  
स्मृतिः स्वप्ने चान्तर्गतस्यैव बाह्यत्वेनानुभवश्चेति सर्वमुपपन्नमि-  
त्याशयेनाह—पुर्थ्यष्टकत्वमिति । एतरीत्या पुर्थ्यष्टकत्वमायातं

श्रीराम उवाच ।

जगत्सहस्रनिर्माणमहिम्नो दर्पणस्य च ।

पुर्यष्टकस्य भगवन्रूपं कथय कीदृशम् ॥ १३ ॥

श्रीवसिष्ठ उवाच ।

अनाद्यन्तं जगद्बीजं यद्ब्रह्मास्ति निरामयम् ।

भारूपं शुद्धचिन्मात्रं कलाकलनवर्जितम् ॥ १४ ॥

कलनोन्मुखतां यातमन्तर्जीवं इति स्मृतः ।

स जीवः खलु देहेस्मिन्निनोति स्पन्दते स्फुटम् ॥ १५ ॥

अहंभावादहंकारो मननान्मन उच्यते ।

बोधनिश्चयतो बुद्धिरिन्द्रदृष्टेस्तथेन्द्रियम् ॥ १६ ॥

देहभावनया देहो घटभावनया घटः ।

एष एव स्वभावात्मा जनैः पुर्यष्टकं स्मृतः ॥ १७ ॥

ज्ञत्वकर्तृत्वभोक्तृत्वसाक्षित्वाद्यभिप्रातिनि ।

या संविज्जीव इत्युक्ता तद्धि पुर्यष्टकं विदुः ॥ १८ ॥

कालेकाले ततो जीवस्त्वन्योन्यो भवति स्वतः ।

भाविताकारयान्तवासनाकणिकोदयम् ॥ १९ ॥

पुर्यष्टकस्वभावेन कालेनाकारमृच्छति ।

यथावासनतः सेकाद्वीजं पल्लवतामिव ॥ २० ॥

चिद्रूपं तत्त्वमेव पुर्यष्टकस्य चित्तादिघटितस्वभावतः स्वयमेव स्वः चित्तवृत्त्याख्योऽवयवो भवति । तस्मिन्नवयवे घटादि बाह्यं बाह्याकारेणैव प्रतिबिम्बति । मृतदेहे तु पुर्यष्टकघटितस्य लिङ्गात्मनो जीवस्य स्वकल्पनयैव लीलोपाख्यानोपदर्शितरीत्या निर्गमनान्न दर्शनादिसामर्थ्यमिति सर्वदोषपरिहार इति भावः ॥ १२ ॥ यद्येवं तर्हि पञ्चीकृतभूतभागेन जगदाकारेण परिणमतोऽपञ्चीकृतभूतकार्यलिङ्गभागेन तत्प्रतिबिम्बग्रहदर्पणभूतस्य च पुर्यष्टकस्यैव किं रूपं तदेव कथयेति रामः पृच्छति—जगदिति ॥ १३ ॥ तत्स्वरूपं वक्तुं वसिष्ठस्तन्मूलमज्ञात ब्रह्मतत्त्वं निर्दिशति—अनाद्यन्तमिति ॥ १४ ॥ तद्ब्रह्म वियदादिभूतसूक्ष्मं स्रष्टा तेनापञ्चीकृतेन लिङ्गं पञ्चीकृतेन ब्रह्माण्डं च स्रष्टा तदन्तः प्रतिबिम्बलक्षणकलनोन्मुखतां यातं सत् सूत्रप्राणानामभिमानेन धारणाजीव इति स्मृतोऽभूदित्यर्थः । चिनोति वासनोपचयेनाङ्गोपचयेन चोपचितो भवति । उपचितश्च बाह्यान्तर्व्यापारात्मना स्पन्दते चेत्यर्थः ॥ १५ ॥ तस्यैवाभिमानादिव्यापारभेदेन नामभेदानाह—अहंभावादित्यादिना ॥ १६ ॥ सर्वव्यापारसाधारणस्वभावात्मा पुर्यष्टकमिति नाम्ना स्मृतः ॥ १७ ॥ ज्ञानेन्द्रियव्यापारेण ज्ञत्वं, कर्मेन्द्रियव्यापारेण कर्तृत्वं, तत्फलमुखदुःखाश्रयत्वेन भोक्तृत्वं, सर्वस्यौदासीन्येन प्रकाशने साक्षित्वम् । आदिपदाद्भोगकरणत्वायतनत्वादिपरिग्रहः । एतदभिप्रातिनी अध्यासेनैतद्धर्मिका या संवित्सैव चित्प्राधान्येन जीव इत्युक्ता, जडांशप्राधान्येन तदेव पुर्यष्टकं विदुरित्यर्थः ॥ १८ ॥ अतएव स्वतादात्म्यभावितबुद्ध्याकाराणां कालभेदेन भेदाज्जीवोऽपि कामक्रोधहर्षविषादाद्यनुरजितो नानेव भवतीत्याह—कालेकाले इति । अनन्तवासनाकणिकोदय-

आकारोऽहं शरीरादि स्थावरादि चरादि च ।

नाहमाद्यश्चिदात्मेति मिथ्या ज्ञानेन चेतति ॥ २१ ॥

भ्रमत्येव जगज्जीवो वासनावलितश्चिरम् ।

ऊर्ध्वाधोगमनैरब्धौ काष्ठं वीचिहतं यथा ॥ २२ ॥

कश्चिद्विशुद्धजातित्वाद्भवबन्धादनन्तरम् ।

बुद्धात्मानं समभ्येति पदमाद्यन्तवर्जितम् ॥ २३ ॥

कश्चित्कालेन बहुना भुक्तयोनिगणानुरः ।

आत्मज्ञानवशादेति परमं पदमात्मनः ॥ २४ ॥

एवंरूपश्च सुमते जीवो यातः शरीरताम् ।

नेत्रादिना घटाद्यन्तर्यथा वेत्ति तथा शृणु ॥ २५ ॥

चित्तस्य कलनान्तस्य संप्रयातस्य जीवताम् ।

मनःपष्ठेन्द्रियग्रामो देहोऽयमवतिष्ठते ॥ २६ ॥

यदान्यः सर्वदेहेभ्यः खे पतत्यक्षरूपिणा ।

तदा तज्जीवसंस्पर्शाज्जीवात्मैकत्वमृच्छति ॥ २७ ॥

बाह्यार्थवेदने नित्यं संबन्धोऽक्षस्य कारकः ।

समन्वितस्य चित्तेन न मुक्तस्य कदाचन ॥ २८ ॥

यद्यदृच्छतरं तस्मिन्नभ्यस्तं प्रतिबिम्बति ।

जीवेन भवति श्लिष्टो बहिर्जीवोऽप्यजीवति ॥ २९ ॥

माकारमृच्छतीति परेणान्वयः ॥ १९ ॥ तस्यैव समष्टिव्यष्टि-

जीवस्य बीजस्याङ्कुरकाण्डपल्लवादीव सर्वं जगदाकार इत्याशये-

नाह—यथेति ॥ २० ॥ अतएवाद्यश्चिदात्मा नाहं किंतु शरी-

राद्याकार एवाहमिति मिथ्याज्ञानेन चेतति पश्यति ॥ २१ ॥

॥ २२ ॥ कश्चित्सनकादितुल्यः कल्पादेवेव प्राकल्पीयभवव-

न्धादनन्तरमाद्ये जन्मन्येवेत्यर्थः । अयं च सर्वो विभागः सा-

त्त्विकराजसादिजीवभेदवर्णने उत्पत्तिप्रकरणे व्याख्यातः ॥ २३ ॥

॥ २४ ॥ कथं घटादिबाह्यत्वमिन्द्रियाणि जडान्यपीति यत्पृष्ठ

तत्सामान्यतः समाहितमपि विशेषेण समाधत्ते—एवंरूप

इत्यादिना ॥ २५ ॥ चित्तस्य चैतन्यस्य कलनान्तस्य पुर्यष्टके

प्रतिबिम्बतया परिच्छेद्यस्यानखाग्नेभ्यो व्याप्तौ परिमातृतायाव-

तिष्ठते । तेन सदा जीवचैतन्यं देहपरिमितं देहान्तर्गतमेव

सुखदुःखादिसंबन्धादनुभवति न बाह्यम् ॥ २६ ॥ यदा तु

अन्यो बाह्यघटादिर्द्रष्टव्यो भवति तदा तडागादुद्रिक्तं जलं

कुल्याद्वारेणैव सर्वदेहेभ्य उद्रिक्तं चक्षुराद्यक्षरूपिणा द्वारेण

बाह्ये घटादिपर्यन्ते खे बाह्याकाशे पतति निर्गच्छतीत्यर्थः ।

किं ततस्तत्राह—तदेति । तदा तद्घटादिनयनादिद्वारनिर्गतजी-

वेन स्वाकारवृत्तिव्याप्तिद्वारा संस्पर्शाध्यापनाज्जीवचैतन्येन सहै-

कत्वमाध्यासिकचित्तादात्म्यलक्षणं विषयत्वमृच्छति गच्छति

॥ २७ ॥ स चाक्षस्य संबन्धश्चित्तेन समन्वितस्य जीवत एव

बाह्यार्थवेदने कारको भवति न मृतस्य मुक्तस्य वेत्यर्थः ॥ २८ ॥

अस्तु बहिरेवं तथापि कथमन्तस्तदनुभवस्तत्राह—यद्यदित्या-

दिना । यद्यदन्तःकरणवृत्तिरूपं नयनरश्मिरूपं वा स्वच्छतरं

वस्तु तस्मिन्बाह्यनभःस्थं घटादि प्रतिबिम्बति स च प्रतिबिम्बो

वृत्त्यन्तर्गतेन जीवेन श्लिष्टो भवति । तर्हि बहिष्ठ एवाहं घट-

निवृष्टनवरत्नाभे यदा नयनतारके ।  
तदा तयोर्बाह्यगतः पदार्थः प्रतिबिम्बति ॥ ३० ॥  
जीवेन भवति स्थिरः प्रतिबिम्बतया ततः ।  
जीवज्ञेयत्वमायाति बाह्यं वस्तिवति राघव ॥ ३१ ॥  
यत्संश्लेषमुपायाति तद्बालोऽपि हि विन्दति ।  
पशुर्वा स्थावरो वापि जीवः कस्मान्न वेत्स्यति ॥ ३२ ॥  
अच्छस्य नयनस्याथो रश्मयो जीववेष्टिताः ।  
क्रोडीकुर्वन्त्यलं दृश्यं जीवस्तत्वेन विन्दति ॥ ३३ ॥  
एष एव क्रमः स्पर्शो संबन्धः प्रत्ययोद्भवः ।  
रसे गन्धे च कथितो जीवसंस्पर्शसंभवः ॥ ३४ ॥  
शब्दस्त्वाकाशनिष्ठत्वात्कर्णकाशगतः क्षणात् ।  
जीवाकाशं विशत्यन्तरित्थमिन्द्रियसंविदः ॥ ३५ ॥

श्रीराम उवाच ।  
दृश्यते मानसादर्शे यच्चदावौदरेषु तत् ।  
प्रतिबिम्बितमेतन्मे ब्रूहि ब्रह्मन्किमात्मकम् ॥ ३६ ॥  
श्रीवसिष्ठ उवाच ।  
अत्यन्तजडयोरेव जीवयोरिव तन्मिथः ।  
प्रतिबिम्बं दृशो भ्रान्तिं विद्धि वेद्यविदां वर ॥ ३७ ॥  
तावन्मात्रं जगत्वेतद्विश्वासो मा तवास्तिवह ।  
अहमित्यादिस्तरङ्गो वर्तमानं सदा जलम् ॥ ३८ ॥  
पराम्भोद्यो तु नास्त्येव देशकालक्रियादिकम् ।  
तन्मयैकतया नित्यमात्मा सर्वत्र सर्वगः ॥ ३९ ॥  
नित्यमसक्तमतिर्मुदितात्मा  
शान्तमृषासुखदुःखविदन्तः ।  
तिष्ठ निविष्टमतिः समताया  
मस्तसमस्तभवामयमायः ॥ ४० ॥

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे अक्षसंवेदनविचारयोगोपदेशो नाम पञ्चाशः सर्गः ॥ ५० ॥

### एकपञ्चाशः सर्गः ५१

श्रीवसिष्ठ उवाच ।

न पुनर्भवतः पूर्वं संपन्नाश्चक्षुरादयः ।

मनुभवामीति । कुतो नानुभूयते तत्राह—बहिरिति । यद्यपि  
बहिर्जोवोस्ति तथाप्यसौ बहिः अजीवति प्राणान्न धारयति ।  
नञो नलोपश्छान्दसः । अनुव्यचलदितिवत्तिङन्तोत्तरपदः  
समासो वा । यत्र प्राणव्यासिस्तत्रैवाहंतावमर्शो न बहिरित्यर्थः  
॥ २९ ॥ अस्त्वेवं तर्हि घटे प्रथाफलोपपत्तिस्तथापि कथमन्त-  
र्हृदि घटाकारानुप्रवेशस्तत्राह—निवृष्टेति । यदा नयनतारके  
पटलादिदोषराहित्याच्छाणनिवृष्टनूतनेन्द्रनीलाभे भवतस्तदा त-  
योस्तारकयोर्घटप्रतिबिम्बसहिता चित्तवृत्तिः प्रविशतीति बाह्य-  
गतो घटादिपदार्थः प्रतिबिम्बतीत्युच्यते ॥ ३० ॥ स चैवं  
नयनतारकानुप्रविष्टः पदार्थो हार्दे नाहमभिमानवता जीवेन  
हृदि प्रतिबिम्बतया स्थितो भवतीत्यर्थः । इति अनया रीत्या  
घटादि बाह्यं वस्तु बहिरवभासमानमेवान्तर्हृदि अहंकारसंवलित-  
तजीवज्ञेयत्वमायातीत्यर्थः ॥ ३१ ॥ चेतनस्यार्थसंस्पर्शे वेदन-  
नियमो बालपश्चादिष्वपि प्रसिद्ध इत्याह—यदिति । स्थावरे-  
ष्वपि गुल्मविशेषे स्पर्शमात्रेण पत्रसंपुटीकरणदर्शनात्तद्वेदनं  
सर्वत्रानुमीयत इति भावः ॥ ३२ ॥ दूरस्थविषयस्य कथं गो-  
लकसंस्पर्शे इति पामरशङ्कामपाकुर्वन्नाह—अच्छस्येति ।  
गोलकारितिरिक्तस्य खच्छतमस्येन्द्रियस्य रश्मयः प्रागुक्तरीत्या जी-  
ववेष्टिताः सन्तः पुरोवर्तिविषयं क्रोडीकुर्वन्त्यालिङ्गन्ति ॥ ३३ ॥  
चक्षुष्युक्तं क्रमं स्पर्शादावप्यतिदिशति—एष एवेति ॥ ३४ ॥  
शब्दे विशेषमाह—शब्दस्त्विति । शब्दस्य वृत्तिप्रतिबिम्बनं  
विनापि साक्षाच्छ्रोत्रद्वारान्तःप्रवेशोऽपि संभवतीति भावः ।  
इत्थं गन्धस्यापि पवनद्वारान्तःप्रवेशसंभवोऽस्तु नामेत्याशयेन

यथा कमलजस्यैतत्सर्वमेव त्वया श्रुतम् ॥ १ ॥

यथासंभवमुक्तन्यायमुपसंहरति—इत्थमिति ॥ ३५ ॥ इदानीं  
रामः प्रराज्ञात्सर्वेषां प्रतिबिम्बानां स्वरूपं जिज्ञासुः पृच्छति—  
दृश्यत इति । यत् मानसानि च आदर्शाश्च तत्समाहारे ।  
काचकांस्यमणिजलादियच्चद्राहणामौदरेषु उदरान्निर्गतेषु नवप-  
ल्लादिषु यत्प्रतिबिम्बितघटमुखप्रभादि एतत् किमात्मकं तन्मे  
ब्रूहीत्यर्थः ॥ ३६ ॥ यत्र विम्बस्य सत्यत्वेपि विप्रतिबिम्बभू-  
तयोर्व्यष्टिसमष्टिजीवयोर्विम्बातिरिक्तं रूपं भ्रान्तिमात्रसिद्धं न  
निर्वर्तुं शक्यं, तत्राल्यन्तजडयोर्मुखदर्पणयोर्घटचित्तवृत्त्योर्वा प-  
रस्परसापेक्षं प्रतिबिम्बस्वरूपं दुर्वचमिति किं वाच्यमित्याशये-  
नोत्तरमाह—अत्यन्तेति । दृशश्चैतन्यात्मनो भ्रान्तिं विद्धि  
॥ ३७ ॥ न केवलं प्रतिबिम्बमात्रं भ्रान्तिरपि तु जगदपी-  
त्याह—तावदिति । अप्यर्थे तुशब्दः । तावन्मात्रं भ्रान्तिमा-  
त्रम् । अतएव तव इह जगति विश्वासो मास्तु । अहमित्यादिः  
प्रपञ्चस्तरङ्गस्थानीयश्चिज्जलात्पृथगसन्नित्यर्थः । वर्तमानं तु सदा  
चिज्जलमेवेत्यर्थः ॥ ३८ ॥ ३९ ॥ हे राम, त्वं नित्यमसक्तमतिः  
सन् शान्ता मृषाभूतसुखदुःखे वेत्तीतिमृषासुखदुःखविद्वुद्धि-  
र्यस्य तथाविधश्च भूत्वा अस्ता समस्ता भवत्क्षणा मयरूपा  
माया यस्य तथाविधः सन् समतायां ब्रह्मस्वभावे निविष्टमति-  
स्तिष्ठेत्यर्थः ॥ ४० ॥ इति श्रीवासिष्ठमहारामायणतात्पर्य-  
प्रकाशे निर्वाणप्रकरणे पञ्चाशत्तमः सर्गः ॥ ५० ॥

जीवः खानि मनो देहः पुर्यष्टकमिति भ्रमः ।

अबोधदेव बोधे तु ब्रह्मैकमितीर्यते ॥ १ ॥

कलनोन्मुखतां यातमित्यादिना वर्णितमहंकारदेहेन्द्रिया-



ब्रह्मपुर्यष्टकस्यादावर्थसंविद्यथोदिता ।  
 पुर्यष्टकस्य सर्वस्य तथैवोदेति सर्वदा ॥ २ ॥  
 विद्धि पुर्यष्टकं जीवो यो गर्भस्थेन्द्रियोदयः ।  
 यद्यथा भावयत्याशु तत्तथा परिपश्यति ॥ ३ ॥  
 इन्द्रियाणीन्द्रियार्थाख्यं विद्धि संवेदनं स्वकम् ।  
 संपन्नं च यथा तत्ते प्रोक्तमाद्यमनःस्थितौ ॥ ४ ॥  
 शुद्धा संवित्संभवन्ती संवेदनमनिन्दितम् ।  
 ततोऽहंवेदनानन्तजीवपुर्यष्टकान्विता ॥ ५ ॥  
 न त्वेकत्वादनन्तत्वादवेद्यत्वादानामये ।  
 अभावत्वादानेकत्वादशून्यत्वात्परा स्थिता ॥ ६ ॥  
 चेत्यादिबुद्ध्या तर्किकचिन्न मनस्तां च गच्छति ।  
 न च जीवत्वमायाति न च पुर्यष्टकात्मिका ॥ ७ ॥  
 न विद्यादिविलासोऽस्ति सोस्ति नास्तीव यः सदा ।  
 परमात्मेति कथितो मनःषष्ठेन्द्रियातिगः ॥ ८ ॥  
 तस्मात्संपद्यते जीवश्चिन्मूर्तिर्मननात्मकः ।  
 भ्रमः केवलमित्याद्य उपदेशाय गीयते ॥ ९ ॥  
 यतः कुतश्चित्संपन्ने त्वविद्यामय आमये ।  
 उपदेश्योपदेशेन प्रविलीने विचारणात् ॥ १० ॥

दीनां प्रागसतां कल्पनं जीवसमष्टेः पद्मजस्येव व्यष्टेस्तवापि  
 तुल्यमिति तात्पर्यं लया ज्ञातमेवेति वक्ष्यमाणोपोद्धाताय प्रथ-  
 ममनुवदति—न पुनरिति । अप्यर्थे पुनःशब्दः । कमलजस्येव  
 भवतोऽपि सृष्टेः पूर्वमनाद्यन्तमित्यादिवर्णितब्रह्मस्वभावे स्थि-  
 तस्य चक्षुरादयो न संपन्ना इत्येतत्सर्वमेव त्वया मद्ब्रजनता-  
 त्पर्यं श्रुतमवधारितमित्यर्थः ॥ १ ॥ एवं पुर्यष्टककल्पनोत्तरं  
 व्यवहारार्थकल्पनमपि समष्टिवदेव व्यष्टीनामित्याह—ब्रह्मेति ।  
 ब्रह्मा हिरण्यगर्भः समष्टिपुर्यष्टकं तस्य यथा सर्गादौ व्यवहर्त-  
 व्यार्थसंविदुदिता तथा सर्वस्य व्यष्टिपुर्यष्टकस्याप्युदेति ॥ २ ॥  
 तदेव गर्भस्थितिमारभ्य दर्शयति—विद्धीति । यो व्यष्टिजीवो  
 गर्भस्थ एव चक्षुरादीन्द्रियोदयविशिष्टः पुर्यष्टकात्मा षष्ठे मासि  
 संपद्यते स तदारभ्य यद्यथा व्यवहर्तव्यं वस्तु भावयति तथा  
 तत्स्ववासनया परिपश्यतीत्यर्थः ॥ ३ ॥ एवं च आद्यमनः-  
 स्थितौ हिरण्यगर्भमनोव्यापारे यथा स्वकं संवेदनं इन्द्रियाणि  
 इन्द्रियार्थाख्यं च संपन्नं तथा तत्ते तवापि व्यष्टेः संपन्नमिति  
 मया प्रोक्तं फलतीत्यर्थः ॥ ४ ॥ सर्गात्पूर्वं संभवन्ती व्यष्टिसम-  
 ष्ट्योरैकैव शुद्धा संवित् ततस्तदनन्तरं अहंवेदनालक्षणानन्तजी-  
 वपुर्यष्टकान्विता सास्तु तथापि संवेदनस्वरूपमनिन्दितमेवे-  
 त्यर्थः ॥ ५ ॥ वेद्यदोषात्संवेदनं तत् कुतो न निन्द्यते इति  
 चेद्वेद्यस्य परमार्थतोऽसत्त्वादित्याह—न त्विति । एकत्वादिहेतु-  
 गिरनामये न वेदने परस्य तदन्यस्यास्तित्वा सत्यता न त्वित्य-  
 न्वयः । नास्तित्वे च अभावत्वादयन्नयो हेतवः । अभावत्वादे-  
 शकालकृतपरिच्छेदवत्त्वादानेकत्वाद्वस्तुकृतपरिच्छेदवत्त्वादशून्य-  
 त्वात्स्थूलत्वाच्चेत्यर्थः ॥ ६ ॥ ननु संवेदनमेव मनस्तादिभावं

प्रशान्तसकलाकारं ज्ञानं तत्रावशिष्यते ।  
 यत्राकाशमपि स्थूलमणाविव महाचलः ॥ ११ ॥  
 यत्रोद्यदाचारमपि सदप्यसदिव स्थितम् ।  
 जगज्जान्विषयांस्त्यक्त्वा काये त्वं तिष्ठ निर्मले ॥ १२ ॥  
 असन्मयमविद्याया रूपमेव तदेव हि ।  
 यद्वीक्षितासती नूनं नश्यत्येव न दृश्यते ॥ १३ ॥  
 आलोकितं नाम कथमवस्तु किल लभ्यते ।  
 प्रयत्नेनापि संप्राप्तं भृगतृष्णाम्बुकैरिव ॥ १४ ॥  
 असदेव सदेवासदज्ञानादस्य सत्यता ।  
 ज्ञानाद्यथास्थितं वस्तु दृश्यते नश्यति भ्रमः ॥ १५ ॥  
 अविद्याया विचारोऽयं जीवपुर्यष्टकादिका ।  
 अप्यत्यन्तमसत्यायाः कल्पनाकल्पितात्मनः ॥ १६ ॥  
 तस्यास्त उपदेशाय सेयं जीवादिकल्पना ।  
 कृता शास्त्रैः प्रबोधाय तां त्वमेकमनाः शृणु ॥ १७ ॥  
 जीवत्वमिव संप्राप्ता पुर्यष्टकपदस्थिता ।  
 कला कलङ्ककलिता चितिराधोवनोन्मुखी ॥ १८ ॥  
 यद्यथा भावयत्याशु तत्तथानुभवत्यलम् ।  
 सत्यो भवत्वसत्यो वा बालेन निशि यक्षकः ॥ १९ ॥

गच्छतीत्युक्ते तत्र मनस्तादीनामसत्यत्वे संवेदनमेवासत्यं किं  
 न स्यात्तत्राह—चेत्यादीति । चेत्त्यमन्तव्यादिगोचरबुद्धिवृत्त्य-  
 ध्यारोपमात्रं तत्र वास्तवमनस्ताप्राप्तिः सेत्यर्थः ॥ ७ ॥ तर्हि  
 विद्याविलासाविर्भूतस्वरूपत्वात्पूर्वं तदप्यसक्तिं न स्यात्तत्राह—  
 नेति । आदिपदाच्चरमप्रमाणमननादिपरिग्रहः । यो मूढेर्नास्ती-  
 वेति कल्प्यते स परमात्मा सदास्ति ॥ ८ ॥ यद्यद्वितीय एव  
 सः तर्हि 'तस्मात्सर्व एत आत्मानो व्युच्चरन्ती' इति श्रुत्या अ-  
 भिविस्फुलिङ्गन्यायेन जीवसंपत्तिः कथमुक्तेति चेदुपदेशाय  
 कल्पनयेत्याह—तस्मादिति ॥ ९ ॥ अतएवाविद्यारोगस्य न  
 मूलं चिन्त्यं किंतु चिकित्सैव चिन्तनीयेति । मूलकल्पनादिश्चि-  
 कित्सोपाय एव न वास्तव इत्याह—यत इति । प्रविलीने सति  
 स्वरूपज्ञानमेवावशिष्यत इति परेणान्वयः ॥ १० ॥ १-१ ॥  
 उद्यदाचारं निष्पद्यमानव्यवहारार्थं क्रियाशालीति सध्यावहारिक-  
 सत्यमप्यसच्छून्यमिव यत्र स्थितं तत्र त्वं जगज्जान् विषयां-  
 सत्यक्ता निर्मले जीवन्मुक्तः काये सत्येऽवतिष्ठ ॥ १२ ॥  
 इदानीमविद्यायाः स्वरूपमाह—असन्मयमिति ॥ १३ ॥ भृग-  
 तृष्णाम्बुकैरिव संप्राप्तं दृष्टान्तोऽप्यप्रसिद्ध इत्यर्थः ॥ १४ ॥ अस-  
 देव सद्भाति यतः असदज्ञानादेवास्य सत्यतेत्यन्वयः ॥ १५ ॥  
 सत्यात्मनः संनिधानादत्यन्तमसत्याया अविद्यायाः कल्पना  
 कल्पितेत्यर्थः ॥ १६ ॥ तस्य ते जीवस्योपदेशाय तस्याः अवि-  
 द्याया हेतोर्जीवादिकल्पना कृता ॥ १७ ॥ आधोवनोन्मुखी  
 बाह्यार्थदर्शनोत्सुका सती यद्यथा भावयतीति परेणान्वयः  
 ॥ १८ ॥ बालेन संभावितो यक्षक इव सत्यः असत्यो वा  
 भवतु । अयं तु पञ्चतन्मात्रस्य पञ्चीकरणात्मिकां देहकलनां

पञ्चतन्मात्रकलनां संभावयति सत्तया ।  
तत्रात्मनि तथा रन्ध्रान्प्रपश्यति तथोदितान् ॥ २० ॥  
एभ्य एव समुत्पन्नं बहिःस्थं भूतपञ्चकम् ।  
पश्यन्त्यनन्यदन्याभं शाखाशतमिवाङ्कुरः ॥ २१ ॥  
इदमन्तरिदं बाह्यमिति निश्चयवांस्ततः ।  
जीवो भावं यथादत्ते तत्तथा द्रढयत्यथ ॥ २२ ॥  
रश्मिजालमिवेन्दोर्यदात्मनः प्रतिभासनम् ।  
बाह्यस्पर्शतया तेन तदेवाशूरीकृतम् ॥ २३ ॥  
मरिचस्येव यत्तैक्ष्ण्यं शून्यत्वमिव खस्य यत् ।  
आत्मनो वेदनं यच्च तदेवान्यदिव स्थितम् ॥ २४ ॥  
अत्रैव निश्चयं बद्धा नियमः सुदृढीकृतः ।  
अनेनेत्यमनेनेत्यं भाव्यमित्यवखण्डितम् ॥ २५ ॥  
स्वभावेतरनामासौ स्वसंकल्पमयात्मकः ।  
कश्चित्कदाचिद्भवति स्वभावेनैव नान्यथा ॥ २६ ॥  
आत्मनैवेदमखिलं संपन्नं द्वैतमद्वयम् ।  
खण्डो मधुरसेनेव मृदेव च महाघटः ॥ २७ ॥  
संनिवेशविकारादिदेशकालादिसंभवात् ।  
संभवत्यत्र नत्वीशे देशकालाद्यसंभवात् ॥ २८ ॥

सत्तया सत्यतया संभावयतीत्युत्तरेणान्वयः ॥ १९ ॥ तत्रा-  
त्मनि देहात्मनि रन्ध्रान् इन्द्रियद्वाराणि । छान्दसं पुंस्त्वम्  
॥ २० ॥ एभ्यः पञ्चतन्मात्रेभ्यः परमार्थतोऽन्यदेवान्याभमि-  
न्द्रियद्वारैः पश्यति ॥ २१ ॥ तत्र इदमिन्द्रियमनःप्राणादि  
अन्तः । इदं घटादि बाह्यम् । भावं वासनाम् ॥ २२ ॥ तत्र  
विषयेन्द्रियसंयोगाभिव्यक्तं स्वात्मसुखमेव विषयसुखतया संभा-  
वयतीत्याह—रश्मिजालमिति ॥ २३ ॥ एवं स्वाभाविकं स्ववे-  
दनमेव विषयसंनिकर्षाज्जातमहंकारात्मनो धर्म इति संभावय-  
तीत्याह—मरिचस्येति ॥ २४ ॥ अत्र सांसारिकविषयभोगे-  
ष्वेव पुरुषार्थपर्यवसाननिश्चयं बद्धा ऐहलौकिकपारलौकिककर्मा-  
न्तरनियमः सुदृढीकृतः । अनेन लौकिककर्मणा । अनेन वैदि-  
ककर्मणा । अवखण्डितं नश्वरं सुखमुद्दिश्येत्यर्थः ॥ २५ ॥  
तत्रैकः प्रवृत्तिनियमः स्वाभाविकरागादिकृत इतरस्तु शास्त्रकृतः ।  
द्विविधोऽप्ययं संकल्पमयात्मकस्तयोः कदाचित्कश्चिदेव स्वाभा-  
विकपुरुषयज्ञेनैवेतरं जित्वा भवति नान्यथेत्यर्थः ॥ २६ ॥  
तत्रोभयत्राप्यज्ञ आत्मैव स्वभावशालान्यतरानुसारी तत्तद्व्यापा-  
रसाधनफलात्मना विवर्तत इत्याह—आत्मनैवेति । खण्डः  
मधुसारशर्कराविशेषः ॥ २७ ॥ यद्यपि खण्डघटौ पूर्वतनद्रव-  
पिण्डावस्थयोर्विनाशाद्विकारौ तथापि माधुर्यमृत्स्वरूपाविनाशा-  
त्तदंशे विवर्तत इत्यन्तौ । नहि तद्ब्रह्मणि विकारः संभवति तद्वैध-  
र्म्यादित्याह—संनिवेशेति । अत्र मधुमृदादौ । ईशे ब्रह्मणि ॥ २८ ॥  
अथवा खण्डो मधुरसेनेवेति वाक्ये खण्डो वनखण्डः । मधुर-  
सेन वसन्तद्रवेणेवेत्यर्थस्तथा चाविकार एव वृक्षविकारहेतुर्ज-  
लभागो दृष्टान्त इत्याशयेनाह—इत इति । यथा वृक्षप्रविष्टो  
रसो जलमितः पत्रमितः पुष्पमहमिति वैचित्र्येणोदितः सन्

इतः पुष्पमितः पत्रमहमित्युदितो यथा ।  
खण्डे स्वात्मनि नः सत्ता रसोऽद्वित्वे द्वितां वहन् २९  
इतः पट इतः कुड्यमहमित्यादितस्तथा ।  
सर्वात्मनात्मनि ब्रह्म विद्धि त्वं द्वित्वमाहरत् ॥ ३० ॥  
अद्याङ्कुरोऽहमद्यार्कंरुगहं त्वद्य वारिदः ।  
यथेति तिष्ठत्यम्भोदस्तथात्मा सदसद्वपुः ॥ ३१ ॥  
इति भाव्यमनेनेदमित्यं सर्वेश्वरे ततम् ।  
क्रमं खण्डयितुं लोके कस्य नामास्ति शक्तता ॥ ३२ ॥  
आदर्शस्वच्छ आकाशे नैव स्वः प्रतिबिम्बति ।  
व्यतिरेकासंभवतः कचत्येव हि केवलम् ॥ ३३ ॥  
ब्रह्मणि त्वात्मनात्मैव स्थितः कचति बिम्बति ।  
द्वैतीभवत्यदेहोऽपि चिन्मयत्वात्स्वभावतः ॥ ३४ ॥  
यद्यथैवात्मकचनं वेत्ति तं भवतात्मना ।  
असत्यमपि तन्नेह व्यभिचारी कदाचन ॥ ३५ ॥  
हेमत्वकटकत्वे द्वे सत्यासत्यस्वरूपिणि ।  
हेस्त्रि भाण्डगते यद्वच्चिस्वाचित्वे तथात्मनि ॥ ३६ ॥  
सर्वगत्वाच्चितेश्चिन्मयं नित्यं मनसि विद्यते ।  
हेमत्वं कटकस्येव जडभावः स्थितोऽन्यदा ॥ ३७ ॥

अद्वित्वेऽपि द्वितां वहन् दृष्टस्तथा नः स्वात्मनि प्रसिद्धसत्तारूपं  
ब्रह्मापि इतः पट इतः कुड्यमहमित्यादितो भेदात् सर्वजगदा-  
त्मना आत्मनि द्वित्वमाहरद्विद्वीति परेणान्वयः ॥ २९ ॥  
॥ ३० ॥ यथावा अम्भोदो मेघः अद्य ग्रीष्मे अर्कंरुगेवाहमिति  
ताद्रूप्येण तिष्ठति । तत आद्यवर्षारम्भे वारिदानावसरे वारिदो-  
ऽहमिति तिष्ठति । ततो भूमिप्रवेशेनाङ्कुरान्तर्जलात्मना प्रवेशे  
अद्याङ्कुरोहमिति तिष्ठति । तथा आत्मापि कालभेदेन भावाभा-  
वाकारो भूत्वा तिष्ठतीत्यर्थः ॥ ३१ ॥ अयं च जगद्विवर्तनिय-  
मक्रमः कल्पितोऽपि न केनचिदन्यथा कर्तुं शक्य इत्याह—  
इतीति । सर्वेश्वरे ब्रह्मणि ततं प्रसिद्धम् ॥ ३२ ॥ एवं वस्तु-  
स्वभावनियतिरपि वस्तुभेदभिन्ना नान्यथा कर्तुं शक्येत्याशये-  
नाकाशादिस्वभावस्याज्ञातब्रह्मस्वभावस्य च वैलक्षण्यमाह—आ-  
दर्शेति द्वाभ्याम् । आदर्शवत्स्वच्छे आकाशे स्वःस्वीयो भागः  
कार्यं वा नैव प्रतिबिम्बति । कुतः । व्यतिरेकासंभवतः आ-  
काशे आकाशकार्यं भूतान्तरे वा आकाशभेदाभावात् । किंतु  
केवलमाकाशं निष्प्रतिबिम्बदर्पणोदरवत्स्वच्छतया कचति दी-  
प्यत एवेत्यर्थः ॥ ३३ ॥ साविद्यं ब्रह्म तु न तथेत्याह—ब्रह्म-  
णीति । कचति सर्ववस्तुशक्त्यादिरूपेण दीप्यते । जीवरूपेण  
प्रतिबिम्बति । भेदकल्पनया च द्वैतीभवति ॥ ३४ ॥ अस्त्येवं  
किं ततस्तत्राह—यदिति । तत्र सर्गादौ यद्रस्तु स्वभावेनात्म-  
कचनं वृत्तं तं स्वभावमसत्यमपि भवता सत्येनात्मना सत्यं  
वेत्ति स च नियमो न कदाचन व्यभिचारीति सर्वापि नियतिः  
सिद्धेत्यर्थः ॥ ३५ ॥ सत्यानृतमिथुनीभावे वाचारंभणश्रुतिद-  
र्शितन्यायेन दृष्टान्तमाह—हेमत्वेति ॥ ३६ ॥ अतएव प्रथम-  
कार्ये मनसि चिज्जडोभयरूपता दृश्यते तत्र यन्नित्यं तत्सत्यसि-

चित्त्वजाज्यात्मकं चित्तं दृढं भावयति स्वयम् ।  
 यथा यदैव यद्भावं तथा भवति तत्तदा ॥ ३८ ॥  
 काले काले चिता जीवस्त्वन्योन्यो भवति स्वयम् ।  
 भाविताकारवानन्तर्वासनाकलिकोदयात् ॥ ३९ ॥  
 स्वप्ने दृष्टो यथा ग्रामो याति सत्तान्यतेक्षणात् ।  
 देहादेहं तथा याति देहोयं प्रतिभात्मकः ॥ ४० ॥  
 प्रतिभासो यथा स्वप्ने नरः कुड्यं पटो भवेत् ।  
 भवत्यसत्यमेवेदं देहान्तरमिदं स्वतः ॥ ४१ ॥  
 असत्यमेव म्रियते त्वसत्यं जायते पुनः ।  
 जीवः स्वप्रतिभासेन स्वप्रवत्त्वान्यरूपवत् ॥ ४२ ॥  
 कालेनैतादृशं रूपमिदं नान्यत्वमेति वै ।  
 प्रकृतं निश्चयारूढं भ्रमन्त्येते भवः स्वतः ॥ ४३ ॥  
 वस्तुदृष्टमदृष्टं च स्वप्ने समनुभूयते ।  
 जीवस्वप्ने जगद्रूपं विद्धि वेद्यविदांवर ॥ ४४ ॥

व्याह—सर्वगत्वादिति । अन्यदा कदाचिदित्यर्थः ॥ ३७ ॥  
 चित्तजाज्येति पाठे चित्तस्य जाज्यं जडदेहविषयाकारस्तदा-  
 त्मकं चित्तं दृढभावनया यदैव यथा देवनरस्थावरादिना येन  
 प्रकारेण यदा यद्भावं भवति तदा तथैव तद्भावं भवति अनु-  
 भवतीत्यर्थः ॥ ३८ ॥ अतएव कालभेदेन जीवस्याहमाकार-  
 भेदानुभव इत्याह—काल इति । चिता अन्तर्वासनाकलिका-  
 नामुदयाद्विकासाद्वैचित्र्येण भाविताकारवान्सन् अन्योऽन्यो भ-  
 वति ॥ ३९ ॥ यथा स्वप्ने दृष्टो ग्रामो वनादिसत्तान्यते क्षणाद्व-  
 नादिभावं याति तथा देहभूतोयं जीवोपि देहादेहान्तरभाव  
 याति । यतः स्वप्नदेव प्रतिभासात्मक इत्यर्थः ॥ ४० ॥ यथा  
 स्वप्ने प्रतिभासत इति प्रतिभासो दृश्यमानो नरो द्रष्टृति कुड्य  
 भूत्वा पटो भवेत्तथा मरणमूर्छायामपि प्रतिभासमानमिदं देहा-  
 न्तरं भवतीत्यर्थः ॥ ४१ ॥ नन्वय देहः प्रत्यक्षं म्रियते दृश्यते  
 च स कथं देहान्तरं भवेत्तत्राह—असत्यमेवेति । मरणजनना-  
 दिकमपि मर्तुः प्रातिभासिकमेव । जीवतां तु तद्देहस्य दाहादि-  
 दर्शनं स्वाविद्याकल्पितयैव न तद्वासनामयस्येति भावः । स्व-  
 स्यान्त्यरूपवद्देहान्तरवदित्यर्थः ॥ ४२ ॥ तर्हि किं यौवनवार्ध-  
 क्यवद्देहान्तरमप्येतद्देहस्य कालिकः परिणामो नेत्याह—काले-  
 नेति । एतादृशमेतद्देहरूपं कालेन अन्यत्वं देहान्तरभावं  
 एतीति न । यतः प्रकृतमिदं शरीरं बाल्याद्यवस्थाभेदेपि तदेव-  
 दमिति प्रत्यभिज्ञानिश्चयारूढम् । एते भूतभाविदेहास्तु न ।  
 प्रत्यभिज्ञानाभावादप्यन्यान्ये सन्ति न सन्तीत्यादिभ्रान्ति ग-  
 च्छन्ति अतस्तेषां स्वतो जीवतएव भवो वासनया समुद्भव  
 इत्यर्थः ॥ ४३ ॥ ननु कदापि प्रागदृष्टे देवादिशरीरभावे कास्य  
 वासना तत्राह—वस्त्विति । इदं तु जगद्रूपं जीवस्वप्नेऽन्तर्गतं  
 विद्धि । 'तस्य त्रय आवसथान्नयः स्वप्नाः' इति श्रुतेरित्यर्थः ।  
 इदं तु स्वप्ने अननुभूतस्यापि दर्शनमिह जन्मन्यननुभूताभिप्रा-  
 येण । 'दृष्टं चादृष्टं च श्रुतं चाश्रुतं चानुभूतं चाननुभूतं च सर्वं  
 पश्यति' इति श्रुतिमवलम्ब्योक्तम् । वस्तुतस्त्वनादौ संसारे

अजाग्रदृष्टिदृष्टो यः स्वाभिधानादिनेरितः ।  
 न स्वप्नो विद्यते तस्मादच्छात्मा चित्तिमात्रकम् ४५  
 अद्यापूर्वाभिधं स्वप्ने यथा पश्यति नान्यथा ।  
 अग्रदृष्टं तथैवार्थं चेतनं चित्प्रपश्यति ॥ ४६ ॥  
 प्राक्तनी वासनाद्यापि पौरुषेणावजीयते ।  
 ह्यः कुकर्माद्ययत्नेन प्रयाति हि सुकर्मताम् ॥ ४७ ॥  
 मोक्षादृते न शाम्यन्ति जीवतां चक्षुरादयः ।  
 उन्मज्जन्ति निमज्जन्ति केवलं देशकालतः ॥ ४८ ॥  
 चितः स्वकलनात्तस्य देहोऽग्र इव तिष्ठति ।  
 पञ्चात्माभाविताऽसत्यो महायक्षः शिशोरिव ॥ ४९ ॥  
 मनोबुद्धिरहंकारस्तथा तन्मात्रपञ्चकम् ।  
 इति पुर्यष्टकं प्रोक्तं देहोऽसावातिवाहिकः ॥ ५० ॥  
 अमूर्त एव चित्तात्मा स्वत्वमस्यातिपीनता ।  
 वाततास्य महागुल्मो देहतास्य सुमेरुता ॥ ५१ ॥

नाननुभूतं किंचिदस्तीति मरणकाले भाविदेहारम्भकर्मोद्बोधि-  
 तवासनानुसारेणैव देहान्तरोद्भव इति बोध्यम् ॥ ४४ ॥ तर्हि  
 वाक्यजन्यब्रह्मसाक्षात्कारलभ्यब्रह्मभावोपि देहान्तरवद्वासना-  
 मयः स्वप्न एव किं न स्यात्तत्राह—अजाग्रदिति । यः 'शिव-  
 मद्भूतं चतुर्थं मन्यन्ते' इति स्वाभिधानादिना ईरितः अजाग्र-  
 दृष्ट्या तुरीयया दृष्टः परमात्मा तस्य उक्तलक्षणत्रिविधः स्वप्न  
 एव न विद्यते जाग्रति कदापि तदनुभवाभावेन तद्वासनाऽप्रसि-  
 द्धेस्तस्य वासनामयत्वायोगात्तस्मादसावच्छात्मा चैतन्यमात्रमि-  
 त्यर्थः ॥ ४५ ॥ स एव चिदात्मा चेतनं जीवो भूत्वा अद्य  
 अपूर्वाभिधमभिनवं वर्तमानमर्थं यथा चित्स्वभावादेव पश्यति  
 नान्यथा तथैवाग्रे दृष्टमप्यर्थं प्रपश्यतीत्यर्थः ॥ ४६ ॥ अत  
 एवादृष्टविषयेऽपि भावनाप्रचयेन दृढीकृतवासनापूर्वदृष्टविषयां  
 वासनां जयतीति पुरुषप्रयत्नप्राबल्यं प्रदर्शितमित्याह—प्राक्त-  
 नीति ॥ ४७ ॥ एवं जीवस्य वासनापरिणतिलक्षणो देहादि-  
 बन्धो वर्णितः । इदानीं कदा तच्छान्तिरिति वाञ्छायामाह—  
 मोक्षादिति ॥ ४८ ॥ मोक्षं विनैव देहादिनिवृत्तिः किं न  
 स्यात्तत्राह—चित इति । यतश्चित्तो यावन्मोक्षं देहाकारकलना  
 वासना तिष्ठत्येव । स्वकलनैवैतस्य जीवस्य पञ्चात्मा देहोऽग्रे  
 तिष्ठतीति । यथा शिशोर्भाविता महायक्षोऽग्रे तिष्ठति तद्वद्गुर्नि-  
 वार इत्यर्थः ॥ ४९ ॥ इदानीं कथंचित् स्थूलदेहनिवारणेपि  
 मोक्षं विना लिङ्गदेहलक्षणं पुर्यष्टकं दुर्निवारमित्याशयेन तद्दर्श-  
 यति—मन इति ॥ ५० ॥ ननु शास्त्रे ज्ञानेन्द्रियं कर्मेन्द्रियं प्राणा  
 भूतानि अन्तःकरणमविद्याकामकर्माणि पुर्यष्टकमित्युक्तं तत्तु पञ्ची-  
 कृताकाशवाय्वादिलिङ्गघटितस्थूलान्तं मूर्तरूपमपि स्यात्तत्कथम-  
 मूर्तमनोबुद्ध्याद्यष्टकमेव पुर्यष्टकमुक्तं तत्राह—अमूर्तएवेति ।  
 त्वदुक्तं मूर्तपुर्यष्टकं तदा स्याद्यदि पञ्चीकरणेनामूर्तानां तन्मा-  
 त्राणां स्थौल्यं स्यात् । अयं तु तन्मात्ररूपो लिङ्गात्मा अमूर्त-  
 एव । अस्य स्वत्वं पञ्चीकृताकाशत्वमिति पीनतानिरवधिकं  
 स्थौल्यं तच्च न संभवति । नह्यमूर्तवासनाकोटीनामपि मेलने

विरजस्वक्रमेणैव निरवस्थस्तु मुक्तिभाक् ।  
 सुषुप्ततैकावस्थास्य जडाः क्रोडीकृता यथा ॥ ५२ ॥  
 स्वप्नान्नी तथावस्था देहप्रत्ययशालिनी ।  
 आमोक्षं भ्रमतीहायमिति स्थावरजंगमैः ॥ ५३ ॥  
 कदाचिद्धि सुषुप्तस्थः कदाचित्स्वप्नवत्स्थितः ।  
 आतिवाहिकदेहोऽयं सर्वस्यैवावतिष्ठते ॥ ५४ ॥  
 यदा सुषुप्तभावस्थो भाविदुःस्वप्नवेधितः ।  
 तदा कालानलसमस्तिष्ठत्यनुदिताकृतिः ॥ ५५ ॥  
 स्थावराद्यास्ववस्थासु कल्पवृक्षदशासु च ।  
 भवत्येव सुषुप्तस्थो घनमोहशिलाघनः ॥ ५६ ॥  
 सुषुप्ततास्य जडता स्वप्नोत्थेयं हि संसृतिः ।  
 यः प्रबोधोस्य सा मुक्तिस्तज्जाग्रद्या तु तुर्यता ॥ ५७ ॥  
 जीवप्रबोधान्मुक्तिर्हि प्रबोधात्परमात्मताम् ।  
 सोऽभ्येति क्षालितमलं ताम्रं कनकतामिव ॥ ५८ ॥  
 जीवप्रबोधान्मुक्तिर्या सा चेह द्विविधोच्यते ।  
 एका जीवन्मुक्तेति द्वितीया देहमुक्तता ॥ ५९ ॥  
 जीवन्मुक्तिर्हि तुर्यत्वं तुर्यातीतं पदं ततः ।

स्थौल्यं दृष्टं यदास्य स्वत्वमेव दुर्लभं तदा स्थूलवातता महान् गुल्मो वृक्ष इवात्यन्तमसंभाविता । एवं स्थूलतेजोजलपृथ्वी-  
 तापि । एवंच स्थूलभूतानामेवासंभवे अस्य परमाणोरप्यतिसू-  
 क्ष्मस्य देहता सुमेरुतेवात्यन्तासंभावितेति न भौतिकदेहान्तं पु-  
 र्यष्टकं वर्ण्यत इत्यर्थः ॥ ५१ ॥ मुक्त्युपयोगादपि न मोक्षशा-  
 खेऽत्र स्थूलसद्भावकल्पना युक्त्याशयेनाह—विरजस्वेति ।  
 मनोमात्रमेव देहादिप्रपञ्चधेन्मनसो वैराग्याद्यभ्यासेन विर-  
 जस्वे शमादिसाधनसंपत्तौ वाक्याज्ज्ञानोदयक्रमेण मनःकल्पि-  
 तस्वप्नप्रायप्रपञ्चस्य तन्मूलाज्ञानस्य च बाधे स्वकार्यकारणावस्था-  
 बन्धद्वयशून्यस्य मुक्तिरूपपद्यते । स्थूलभूतभौतिकमूर्तप्रपञ्चाभ्यु-  
 पगमे तु तादृशस्य ज्ञानेन बाधादर्शनात् मुक्तिरूपपद्यत इत्यर्थः ।  
 एवंच निष्कर्षे स्वप्नसुषुप्ती द्वे एवावस्थे न जाग्रन्नाम्नी स्थूलवि-  
 षया अन्या अवस्था केनचिदुपपादयितु शक्येत्याशयेन ते वि-  
 भज्य दर्शयति—सुषुप्ततेति साधेन । यथा जडाः सर्वदेहादि-  
 प्रपञ्चा वासनात्मनोपसंहृत्य क्रोडीकृताः ॥ ५२ ॥ इति एवं  
 परिदृश्यमानप्रकारेण स्थावरजंगमैराकारैरातिवाहिकदेह एव  
 आमोक्षाङ्गमतीत्यर्थः ॥ ५३ ॥ ५४ ॥ भाविभिर्दुःस्वप्नैर्वासना-  
 त्मनान्तःप्रविष्टैर्वेधितो विद्ध इव गतस्मृतिरत एवानुदिताकृति-  
 श्चित्प्रतिबिम्बवत्तत्वादुपसंहृतजगत्त्वाच्च कालानलसमो दीप्त-  
 स्तिष्ठति । अन्तेनान्तर्ज्ञानशून्यनैयायिकादिसुषुप्तिः प्रत्युक्ता  
 ॥ ५५ ॥ तत्र स्थावरादिनिष्ठवस्थासु जाड्याधिक्यात्सुषुप्ति-  
 प्राचुर्यमित्याह—स्थावराद्यास्ति । अप्यर्थे चशब्दः । तथाच  
 कल्पवृक्षाणां पुण्याधिकात्कृमिकीटक्षुत्पादिदुःखाभावादानन्दा-  
 धिक्त्वेपि न मनुष्यादिवत्प्रबोधोऽस्तीति तमस्वितैवेत्यर्थः ॥ ५६ ॥  
 तथाच चित्तजाड्यप्रकर्ष एव सुषुप्तिश्चित्तभ्रमणमेव संसृतिश्चि-

बोधो जीवः प्रबोधोयं सच्च बुद्धिप्रयत्नतः ॥ ६० ॥  
 ज्ञातप्रमाणो जीवोन्तर्यो जानातीह तन्मयः ।  
 पश्यतीमं भयं चैत्र सुदीर्घस्वप्नविभ्रमम् ॥ ६१ ॥  
 मिथ्योदितः स्वहृदये स्वस्थ एव शिलीकृते ।  
 जीवानामन्तरे त्वन्यन्न किञ्चिच्चित्कलां विना ॥ ६२ ॥  
 तामेवान्यतया पश्यन्मुधैव परिशोचति ।  
 जीवाणोरन्तरे त्वन्यन्न किञ्चित्परमादृते ॥ ६३ ॥  
 यत्र तत्र जगद्दृष्टमहो मायाविजृम्भितम् ।  
 स्थाल्यन्तः कथदम्बूनां यथा नाना भ्रमोदयः ॥ ६४ ॥  
 जीवाणूनां तथैवान्तर्मिथ्यासंसारणोदयः ।  
 बन्धोस्य वासनावन्धोमोक्षः स्याद्वासनालयः ॥ ६५ ॥  
 वासनान्तोऽस्य सौषुप्ती स्वप्ने विस्फुरति स्थितिः ।  
 घनवासनमोहोऽयं जीवः स्थावरतादिभाक् ॥ ६६ ॥  
 मध्यस्थवासनस्तिर्यक्पुरुषस्तनुवासनः ।  
 यदान्तर्जीवितेनान्तो बहिर्जाता घटादयः ॥ ६७ ॥  
 जीवैक्यादुभयोः सत्ता ग्राह्यग्राहकयोस्तदा ।  
 आत्मानात्मसमालीढो बहिरन्तर्यदा चिता ॥ ६८ ॥

तस्य तत्त्वबोधएव बन्धमुक्तिस्तुर्यतैवास्मात् जाग्रदिति पर्यवसन्न-  
 मित्याह—सुषुप्ततेत्यादिना ॥ ५७ ॥ ५८ ॥ ५९ ॥ प्रबोधः  
 उक्तृष्टचिन्मात्रब्रह्मरूपो भवति । सच बोधो बुद्धेः पुरुषप्रयत्नतः  
 ॥ ६० ॥ तत्त्वतो यावान्यथेति ज्ञातप्रमाणो जीवः सर्वान्तर्यो  
 जानाति भासयति साक्षी तन्मय एव भवतीत्यर्थः । यस्त्वज्ञा-  
 तप्रमाणः सोपि परमार्थतः स्वस्थ एवाज्ञानाच्छिलावद्वृद्धीकृते  
 स्वहृदये सुदीर्घस्वप्नविभ्रमं तीव्रं भयं पश्यतीति परेणान्वयः  
 ॥ ६१ ॥ तर्हि किं जीवानां हृदये वास्तवं भयमस्ति नेत्याह—  
 जीवानामित्यादिना ॥ ६२ ॥ ६३ ॥ ६४ ॥ ६५ ॥ अस्य जी-  
 वाणोः सौषुप्ती स्थितिर्वासनानामन्तोऽवधिः । तुर्यतुर्यातीतयो-  
 र्निर्वासनत्वात् । सच स्वप्ने स्फुरति वैचित्र्येण स्फुटीभवती-  
 त्यर्थः । कथं स्फुटीभवति तदाह—घनेति ॥ ६६ ॥ तस्य  
 वासनाक्षुधोत्कर्षादुत्तरोत्तरं शुभयोनिप्राप्तिरित्याह—मध्यस्थेति ।  
 पुरुषो मनुष्यगन्धर्वदेवगन्धर्वादिः वासनानां क्षयतारतम्येन  
 वैचित्र्यस्फुटीभावमुक्ता ग्राह्यग्राहणादिवैचित्र्येणापि तमाह—य-  
 देत्यादिना । यदा यस्मिन् सुषुप्तिविच्युतिकाले देहान्तः आन-  
 खाग्रव्याप्तप्राणाहंभावलक्षणेन जीवितेन एतावान् देहपरिमित  
 एवाहमित्यन्तःपरिच्छेदो भवति तदा घटादयः पदार्था बहि-  
 र्जाताः संपन्नाः ॥ ६७ ॥ सन्तु बहिः किं तत्तत्तत्राह—जीवै-  
 क्यादिति । तदा चक्षुरादिद्वारनिर्गतान्तःकरणद्वारा निर्गतेन  
 वृत्त्यवच्छिन्नजीवेन घटादीनां व्याप्तौ घटमहं जानामीति ग्राह्य-  
 ग्राहकयोर्वासनात्मिका सत्ता तत्तद्वैचित्र्येण स्फुटीभवतीत्यर्थः ।  
 एतदेव स्पष्टमाह—आत्मेति । अन्तःस्थित आत्मा जीवो यदा  
 बहिरनात्मसमालीढो भवति तदा चिता ग्राह्यग्राहकवासना-  
 मृगानुष्णेवाध्यस्तविभागेन सोदया उदेतीत्यर्थः ॥ ६८ ॥



तदा ग्राह्यग्रहणधीर्मृगतृष्णेव सोदया ।  
नेह संत्यज्यते किञ्चिन्नेह किञ्चिन् गृह्यते ॥ ६९ ॥  
बाह्यान्तरकलाकारश्चिदात्मैकः प्रकाशते ।  
त्रिजगच्चिच्चमत्कारस्त्वलं भेदविकल्पनैः ।  
शोभिताः सञ्चिति चिरात्सर्वाह्याद्यं न विद्यते ॥ ७० ॥

इत्यार्षे वासिष्ठमहारामायणे वाल्मीकीये दे० मोक्षोपायेषु निर्वाणप्रकरणे इन्द्रियार्थोपलम्भविचारो नामैकपञ्चाशः सर्गः ॥ ५१ ॥

### द्विपञ्चाशः सर्गः ५२

श्रीवासिष्ठ उवाच ।

यो जीवस्यादितः स्वप्नो नानाकलनकोमलः ।  
तमिमं विद्धि संसारं न सत्यं नाप्यसन्मयम् ॥ १ ॥  
नपुंस इव जीवस्य स्वप्नः संभवति क्वचित् ।  
तेनैते जाग्रतो भावा जाग्रत्स्वप्नकृतोऽत्र हि ॥ २ ॥  
जीवस्वप्नमिमं दीर्घं क्षिप्रताप्रतिभासतः ।  
असत्यमप्यवस्तुत्वाद्विद्धि वेद्यविदां वर ॥ ३ ॥  
स्वप्नात्स्वप्नान्तरमिव गच्छन्तो जीवजीवकाः ।  
असत्यमेव पश्यन्ति घनसत्यतयानघ ॥ ४ ॥  
अजडे जडता तात जडे चाजडतोदिता ।  
असत्ये सत्यता जीवजीवानुभवमोहतः ॥ ५ ॥  
भानोरप्यन्तरखिलं पश्यन्तस्त्रिजगद्भ्रमम् ।  
भ्रमन्ति स्वप्नसंभ्रान्ता इव जीवा भिदालिभिः ॥ ६ ॥

एवं हेयोपादेयवैचित्र्यमपि वासनाभ्यस्तमेव न वास्तवमित्याह—  
नेहेति ॥ ६९ ॥ शोभितास्तत्त्वबोधेन विराजमानाः । सर्वाह्या-  
भ्यन्तरं जगच्चिद्विस्मयं न विद्यते कालत्रयेपीत्यर्थः ॥ ७० ॥  
यथा अन्धः समुद्रस्तत्त्वतो विमृष्टः अपास्तसमस्ततरङ्गबुद्बुदा-  
दिभेदः खादाकाशादप्यच्छं सकलमेकं शुद्धं जलमेव तथा इदं  
सर्वं जगत्त्वतो बुद्धं सत् अपहृष्टितं निरस्तं वासनावस्थायै-  
विचित्र्यभेदजातं यस्य तथाविधमनामयं परं पदमेवेत्यर्थः ॥ ७१ ॥  
इति श्रीवासिष्ठमहारामायणतात्पर्यप्रकाशे निर्वाणप्रकरणे  
एकपञ्चाशः सर्गः ॥ ५१ ॥

जीवस्वप्नो जगत्त्रासंस्तथा तत्परिक्षयः ।

तदर्थमर्जुनाख्यानं वसिष्ठेनावतार्यते ॥ १ ॥

ननु स्वप्नः सर्वेषां जीवानां प्रत्येकं भिन्नः । जाग्रत्प्रपञ्चस्तु  
सर्वेषां साधारणः सर्वैः स्वप्नवैधर्म्येणानुभूयमानः कथं स्वप्नः  
स्यात्तत्राह—य इति । आदितः प्रथमं जीवस्य सर्वजीवसम-  
ष्ट्यात्मनो यः स्वप्नस्तमेवैवमस्माकं जाग्रदिति कल्पितं संसारं  
विद्धि ॥ १ ॥ किमर्थमेवं कल्प्यत इति चेद्यष्टीनामिव समष्टेः  
स्वप्नान्तराप्रसिद्धेरित्याह—नेति । तेनास्माकं जाग्रत्प्रसिद्धा भू-  
तभुवनादिभावास्तस्य जाग्रत्स्वप्नोभयस्थानकृतोदया न स्वप्नतो  
भियन्त इत्यर्थः ॥ २ ॥ असत्यत्वावस्तुत्वाभ्यामपि तस्य

अधिर्धर्म्यथा जलमपास्तसमस्तभेदः

खादच्छमेव सकलं द्रवमेकशुद्धम् ।

सर्वं तथेदमपहस्तितभेदजात-

माद्यं परं पदमनामयमेव बुद्धम् ॥ ७१ ॥

सर्वगत्वादनन्तत्वात्स्वस्य जीवस्य जीवतः ।

यद्भावयन्ति चेतन्ति तदेवाश्रयति सत्यवत् ॥ ७ ॥

पुण्डरीकाक्षनिर्दिष्टामसंसक्तिगतिं शुभाम् ।

यामालिङ्ग्य महाबाहो जीवन्मुक्तो महामुनिः ॥ ८ ॥

पाण्डोः पुत्रोर्जुनो नाम सुखं जीवितमात्मनः ।

क्षिपयिष्यति निर्दुःखं तथा क्षेपय जीवितम् ॥ ९ ॥

श्रीराम उवाच ।

भविष्यति कदा ब्रह्मन्सोऽर्जुनः पाण्डुनन्दनः ।

कीदृशीं च हरिस्तस्य कथयिष्यत्यसक्तताम् ॥ १० ॥

श्रीवासिष्ठ उवाच ।

अस्ति सन्मात्रमात्मेति परिकल्पितनामकम् ।

स्थितमात्मन्यनाद्यन्ते नभसीव महानभः ॥ ११ ॥

दृश्यते विमले तस्मिन्नयं संसारविभ्रमः ।

कटकादि यथा हेस्त्रि तरङ्गादि यथाम्भसि ॥ १२ ॥

स्वप्नतां साधयन्वैधर्म्यानुभवे निमित्तं दर्शयति—जीवस्वप्न-  
मिति । अस्मदीयस्वप्नवत्स्वप्नप्रवाध्यताया अप्रतिभासतो हेतो-  
र्दीर्घम् । तथाच दैर्घ्यमेव वैधर्म्यभ्रमहेतुरिति भावः ॥ ३ ॥

॥ ४ ॥ वस्तुस्वभाववैपरीत्यदर्शनादप्यस्य स्वप्नतेत्याह—अ-  
जडे इति । अजडे ब्रह्मणि भूतभुवनादिजडता तथा जडे  
चाहंकारादिदेहान्ते आत्मत्वाभिमानादजडता उदिता । जीवस्य

समष्टेरैकदेशभूता ये व्यष्टिजीवास्तदनुभवलक्षणान्मोहतो  
भ्रान्तेः ॥ ५ ॥ जीवाः भिदालिभिर्भेदकल्पनपरम्पराभिर्भ्र-  
मन्ति ॥ ६ ॥ कल्पितभेदेषु सत्यत्वारोपे कारणमाह—सर्वग-

त्वादिति । व्यष्टित्वादेव जीवतोऽप्यत्यन्तजीवभूतस्य स्वस्य पर-  
मार्थतः सर्वगत्वादनन्तत्वादपरिच्छेदेन सत्यत्वाच्च यद्यद्भाव-  
यन्ति तदेव आशु तत्संसक्त्या स्वसत्तारोपेण सत्यवचेतन्ति ।

तथाच तत्संसक्त्यागात्तत्सत्यताभ्रमनिवृत्तौ बुद्धतत्त्वस्य जीव-  
न्मुक्तिः सिध्यतीति भावः ॥ ७ ॥ अयमेवार्थो भगवद्गीतायां  
भगवताप्यर्जुनायोपदिष्ट इत्याह—पुण्डरीकाक्षेति । शुभां नृ-

ण्विति शेषः ॥ ८ ॥ तदर्थमर्जुनाख्यायिकामवतारयति—पा-  
ण्डोरिति । सुखं जीवन्मुक्तिमुखविशिष्टम् । जीवितमाशु क्षिप-  
यिष्यति क्षेप्यति । स्वार्थे णिचि गुणाभावश्छान्दसः ॥ ९ ॥

॥ १० ॥ अर्जुनावतारे कारणं वक्तुं सर्वमूलमनुकामति—अ-  
स्तीत्यादिना । स्थितमिति । 'स्वे महिम्नि प्रतिष्ठितः' इति



चतुर्दशविधा भूतजातयः प्रस्फुरन्त्यलम् ।  
 तस्मिन्संसारजालेऽस्मिजाले शकुनयो यथा ॥ १३ ॥  
 तत्रैते यमचन्द्रार्कशक्राद्याः शंसितक्रमाः ।  
 भूतपञ्चकसंसारलोकपालत्वमागताः ॥ १४ ॥  
 इदं पुण्यमुपादेयं हेयं पापमिदं त्विति ।  
 तैः स्वसंकल्पघटिताद्वेदनात्स्यापिता स्थितिः ॥ १५ ॥  
 तस्याद्य यावदनघ प्रवाहपतिते निजे ।  
 कर्मण्यचलसंकाशस्थिरं चित्तमवस्थितम् ॥ १६ ॥  
 भगवान्स यमः किञ्चिद्वृत्ते प्रतिचतुर्युगे ।  
 तपः प्रकुरुते भूतदलनात्पापशङ्कया ॥ १७ ॥  
 कदाचिदष्टौ वर्षाणि दश द्वादश चापि च ।  
 कदाचित्पञ्चसप्तादि कदाचित्पोडशापि च ॥ १८ ॥  
 उदासीनवदासीने तस्मिन्नियमसंस्थितौ ।  
 न हिनस्ति जगज्जाले मृत्युर्भूतानि कानिचित् ॥ १९ ॥  
 तेन नीरन्ध्रभूतौघनिःसंचारं महीतलम् ।  
 भवति प्रावृषि स्वेदी कुञ्जरो मशकैरिव ॥ २० ॥  
 अथैतानि विचित्राणि भूतानि बहुयुक्तिभिः ।  
 क्षिपयन्ति सुरा राम भुवो भारनिवृत्तये ॥ २१ ॥  
 एवं युगसहस्राणि व्यवहारशतानि च ।  
 समतीतान्यनन्तानि भूतानि च जगन्ति च ॥ २२ ॥  
 वैवस्वतोऽद्य तु यमो य एष पितृनायकः ।  
 अनेन त्वधुना साधो परिक्षीणेषु केषुचित् ॥ २३ ॥  
 युगेष्वधविताघाय वर्षाणि द्वादशात्मना ।  
 व्रतचर्येह कर्तव्या दूरास्तजनकर्षणा ॥ २४ ॥  
 तेनेयमुखी नीरन्ध्रा भूतैर्मस्यैरमृत्युभिः ।

श्रुतेः ॥ ११ ॥ १२ ॥ तस्मिन्दृश्यमाने संसारजाले । शकु-  
 नयः पक्षिणः ॥ १३ ॥ तत्र तासु भूतजातिषु मध्ये शंसितः  
 श्रुतिस्मृत्यादिवर्णितः क्रमश्चरित्रं येषाम् । भूतपञ्चकं पञ्चीकृत-  
 तन्मात्रपञ्चकं तल्लक्षणे संसारे लोकपालत्वं तत्तल्लोकाधिपत्यम्  
 ॥ १४ ॥ इदं श्रुतिस्मृतिसमाचारविहितं पुण्यमुपादेयम् । इदं  
 तद्विधिद्वयं पापं हेयमिति स्वाधिकारानुरूपसंकल्पघटिताद्वेदना-  
 स्थितिर्मर्यादा स्थापिता ॥ १५ ॥ अस्त्वेवं किं तत्तत्तत्राह—  
 तस्येति । तस्य वक्ष्यमाणयमस्य अद्ययावदेतावत्कालं स्त्रीये  
 अधिकारकर्मणि अचलवृत्त्यिरं चित्तं मनः अवस्थितम् ॥ १६ ॥  
 प्रतिचतुर्युगम् । वीरपाशमव्ययीभावः । कदाचित्किञ्चित्तपः  
 प्रकुरुते । प्रतिचतुर्युगं किञ्चिद्वृत्ते द्वापरांते इति वा ॥ १७ ॥  
 तत्र कालनियमो नास्तीत्याह—कदाचिदिति ॥ १८ ॥ तस्मिन्  
 यमे नियमसंस्थितौ तपसि आसीने सति मृत्युः कानिचिदपि  
 भूतानि न हिनस्ति ॥ १९ ॥ तेनार्हिसनेन हेतुना महीतलं  
 नीरन्ध्रैर्बहुभिर्भूतौघैर्निःसंचारं संचारायोग्यं भवति । स्वेदी स्वेद-  
 वान् ॥ २० ॥ सुरा विष्णवादिदेवाः युक्तिभिः अंशावता-  
 रभारतयुद्धाद्युपायैः क्षिपयन्ति हिंसनेन विरलीकुर्वन्तीति  
 यावत् ॥ २१ ॥ अयं च भारावतारादिव्यवहारो बहुशो वृत्त

दीना प्रपन्ना गुल्मेव भारभूतैर्भविष्यति ॥ २५ ॥  
 भूभारपरिभूताङ्गी हरिं शरणमेष्यति ।  
 कान्ता दस्युपराभूता दीना पतिमिव प्रिया ॥ २६ ॥  
 हरिर्देहद्वयेनाथ महीमवतरिष्यति ।  
 देवांशैरखिलैः सार्धं नरनारायणं गतैः ॥ २७ ॥  
 वसुदेवसुतस्त्वेको वासुदेव इति श्रुतः ।  
 देहो भविष्यति हरेर्द्वितीयः पाण्डवोऽर्जुनः ॥ २८ ॥  
 युधिष्ठिर इति ख्यातो धर्मपुत्रो भविष्यति ।  
 अम्भोधिमखलाभूपः पाण्डोः पुत्रः स धर्मवित् ॥ २९ ॥  
 दुर्योधन इति ख्यातस्तस्य भ्राता पितृव्यजः ।  
 भविष्यति दृढद्वन्द्वो भीमो बभ्रुरहेरिव ॥ ३० ॥  
 अन्योन्यं हरतोरुर्वी तयोः संग्रामलोलयोः ।  
 अष्टादशात्राक्षौहिण्यो घटिष्यन्त्यत्र भीषणाः ॥ ३१ ॥  
 तत्क्षयेण विभारत्वं भुवो विष्णुः करिष्यति ।  
 राघवार्जुनदेहेन बृहद्वाण्डीवधन्वना ॥ ३२ ॥  
 विष्णोरर्जुननामादौ प्राकृतं भावमास्थितः ।  
 हर्षामर्षान्वितो देहो नरधर्मा भविष्यति ॥ ३३ ॥  
 सेनाद्वयगतान्दृष्ट्वा स्वजनान्मरणोन्मुखान् ।  
 विषादमेष्यत्युद्योगं युद्धाय न करिष्यति ॥ ३४ ॥  
 तमर्जुनाभिधं देहं प्राप्तकार्यैकसिद्धये ।  
 हरिर्बुद्धेन देहेन बोधयिष्यति राघव ॥ ३५ ॥  
 न जायते म्रियते वा कदाचि-  
 न्नायं भूत्वा भविता वा न भूयः ।  
 अजो नित्यः शाश्वतोऽयं पुराणो  
 न हन्यते हन्यमाने शरीरे ॥ ३६ ॥

इत्याह—एवमिति ॥ २२ ॥ २३ ॥ अवानां पापानां विधा-  
 ताय । कर्तव्या भविष्यतीति शेषः । दूरेऽस्तं जनानां कर्षणं  
 पीडनं यस्याम् । अस्माद्विशेषणाद्व्रतचर्या अहिंसादिवर्णितनिर्वि-  
 कल्पसमाधिरूपेति गम्यते ॥ २४ ॥ प्रपन्नगुल्मा वनगुल्मसं-  
 कीर्णेतियावत् ॥ २५ ॥ २६ ॥ नरं नारायणं च गतैरनुगतैः ।  
 साहाय्यार्थमवतीर्णैरितियावत् ॥ २७ ॥ २८ ॥ अम्भोधिमख-  
 लाया भूमेर्भूपो राजा । अम्भोधिमखलां भुवं पातीति वा ।  
 आतोऽनुपसर्गो कः ॥ २९ ॥ तस्य पितृव्यजो भ्राता भवि-  
 ष्यति । तस्य द्वन्द्वः प्रतियोद्धा भीमो भविष्यतीति योज्यम् ।  
 बभ्रुर्नकुलः । अहेः सर्पस्येव ॥ ३० ॥ आसमन्तात् त्रायत  
 इति आत्रा सेना तदक्षौहिण्यः । अत्र भारतयुद्धे कुरुक्षेत्रे वा  
 घटिष्यन्ति ॥ ३१ ॥ हे राघव, बृहद्वाण्डीवं धनुर्धर्यस्य । 'धनु-  
 ष्वश्' इत्यनङ् । तथाविधेनार्जुनदेहेन विभारत्वं भारावतरणं  
 करिष्यतीति पूर्वत्रान्वयः ॥ ३२ ॥ नरधर्मा अज्ञप्राय इतिया-  
 वत् ॥ ३३ ॥ स्वजनान्बन्धून् ॥ ३४ ॥ बुद्धेन स्वतःसिद्धात्म-  
 बोधेन कृष्णदेहेन ॥ ३५ ॥ बोधनप्रकारमेव विस्तराद्वर्णयति—  
 न जायत इत्यादिना । आद्यन्तविकारयोर्निषेधे मध्यतनविकार-  
 चतुष्टयं प्रसक्तं वारयति—नायमिति । भाविजन्मादिप्रतिषेधो

य एनं वेत्ति हन्तारं यश्चैनं मन्यते हतम् ।  
उभौ तौ न विजानीतो नायं हन्ति न हन्यते ॥३७॥  
अनन्तस्यैकरूपस्य सतः सूक्ष्मस्य खादपि ।  
आत्मनः परमेशस्य किं कथं केन नश्यति ॥ ३८ ॥  
इत्यार्षे वासिष्ठमहारामायणे वाल्मीकीये मोक्षोऽनिर्वाणप्रकरणे अर्जुनोपाख्याने नरनारायणावतारकथनं नाम द्विपञ्चाशः सर्गः ॥५२॥

अनन्तमव्यक्तमनादिमध्य-  
मात्मानमालोकय संविदात्मन् ।  
संविद्वपुः स्फारमलब्धदोष-  
मजोसि नित्योसि निरामयोसि ॥ ३९ ॥

### त्रिपञ्चाशः सर्गः ५३

श्रीभगवानुवाच ।

अर्जुन त्वं न हन्ता त्वमभिमानमलं त्यज ।  
जरामरणनिर्मुक्तः स्वयमात्मासि शाश्वतः ॥ १ ॥  
यस्य नाहंकृतो भावो बुद्धिर्यस्य न लिप्यते ।  
हन्वापि स इमाल्लोकाञ्च हन्ति न निबध्यते ॥ २ ॥  
यैव संजायते संविदन्तः सैवानुभूयते ।  
अयं सोहमिदं तन्म इत्यन्तः संविदं त्यज ॥ ३ ॥  
अनयैव च युक्तोसि नष्टोऽसीति च भारत ।  
अभितः सुखदुःखाभ्यामवशः परितप्यसे ॥ ४ ॥  
स्वात्मांशैः क्रियमाणानि गुणैः कर्माणि भागशः ।

वा ॥ ३६ ॥ एनमुक्तस्वभावमात्मानं यो हन्तारं वेत्ति यश्च  
हतं मन्यते तावुभौ नात्मानं तत्त्वतो विजानीतः । अज्ञानमेव  
हन्तृहन्तव्यताभ्रान्तिनिमित्तमिति यावत् ॥ ३७ ॥ त्रिभिः  
किञ्चतैर्नाशनाशप्रकारनाशहेतूनां प्रतिक्षेपः ॥ ३८ ॥ स्फारम-  
परिच्छिन्नमत एवालब्धदोषं संविद्वपुश्चैतन्यस्वरूपमेवास्ति । अ-  
तएवाजोसि । नित्योसि निरस्ताज्ञानतत्कार्यकलङ्काजनश्चासीति  
न बन्धुसंसक्तितन्मरणादिसंभावनाप्रयुक्तं दुःखं तवोचितमिति  
भावः ॥ ३९ ॥ इति श्रीवासिष्ठमहारामायणतात्पर्यप्रकाशे  
निर्वाणप्रकरणे द्विपञ्चाशः सर्गः ॥ ५२ ॥

वर्ण्यतेऽहंकृतेस्त्वागः संगत्यागादिलक्षणम् ।

उपास्यज्ञेयरूपे च दशाभेदव्यवस्थिते ॥ १ ॥

तत्रादौ स्वबन्धुहन्ताहमिमादिरूपोऽहंताभिमानः । एते म-  
दीया बान्धवा इत्यादिममताभिमानश्च तव सर्वदुःखनिदान-  
मिति स एव त्याज्य इत्याह—अर्जुनेति । हे अर्जुन, त्वं जरा-  
मरणादिषड्भूमिनिर्मुक्तः अतएव शाश्वतः स्वबन्धादीनां सर्वभू-  
तानां स्वयं साक्षादात्मासि । अतस्त्वं कस्यापि न हन्ता ।  
अहं हन्तेत्यभिमानमलमत्यन्तं त्यजेत्यर्थः ॥ १ ॥ अभिमान-  
त्यागफलमाह—यस्येति । यस्य वधादिप्रवृत्तिकाले अहममुं  
घातयामीत्यहंकृतो भावो नास्ति उत्तरकालं च यस्य बुद्धिस्त-  
त्फलहर्षविषादादिना न लिप्यते स पुरुष इमान्सर्वान् लोकयन्त  
इति लोकाश्चतुर्विधभूतजातयस्तान्दृष्ट्वा प्राणैर्विधोऽपि कमपि  
न हन्ति । सर्वत्र शाश्वतैकात्मतत्त्वस्य वधादिविकारास्पर्शिन-  
स्तथैव सत्वात् । देहादीनां च मायामात्रत्वेन नित्यमसत्त्वादेव  
बन्ध्यापुत्रस्येव वधाप्रसक्तैरिति भावः । अतस्तत्प्रयुक्तपापफले-  
नापि न निबध्यते यथेश्वर इत्यर्थः ॥ २ ॥ हन्तृत्वादिधर्मिकदे-

अहंकारविमृदात्मा कर्ताहमिति मन्यते ॥ ५ ॥  
चक्षुः पश्यतु कर्णश्च शृणोतु त्वक्स्पृशतिद्विदम् ।  
रसना च रसं यातु कात्र कोऽहमिति स्थितिः ॥ ६ ॥  
कलनाकर्मणि रते मनस्यपि महात्मनः ।  
न कश्चिदत्राहमिति क्लेशभागेक एव ते ॥ ७ ॥  
बहुभिः समवायेन यत्कृतं तत्र भारत ।  
एकोऽभिमानदुःखेन हासायैव हि गृह्यते ॥ ८ ॥  
कायेन मनसा बुद्ध्या केवलैरिन्द्रियैरपि ।  
योगिनः कर्म कुर्वन्ति सङ्गं त्यक्त्वात्मशुद्धये ॥ ९ ॥

हादितादात्म्यभ्रान्तिसंवेदनवशादेव तद्धर्महन्तृत्वादेरात्मनि प्र-  
तिभासो न खतः । अतस्तदेव प्रथमं त्यजेत्याह—यैवेति ।  
अन्तर्हीर्षं आत्मनि यैव संविद्वपुश्चैतन्यसंवेदनाभिमानीरूपा अन्या-  
दशी वा । अयं कार्यकरणसंघातः । स हन्ता अहं । इदमेतद्दे-  
हादिसंबन्धि तद्वन्धादि मे मम । इत्येवं संविदं भ्रान्तिवृत्तिं  
त्यजेत्यर्थः ॥ ३ ॥ अनया उक्तलक्षणया संविदा हन्तृत्वादि-  
भिर्युक्तोऽस्मि । तत्प्रयुक्तपापैश्च नष्टः । बन्धुनाशाद्यैहिकानर्थैर्न-  
रकपाताद्यामुष्मिकानर्थैश्च युक्तोऽस्मीति च आन्या सुख-  
दुःखाभ्यां परितप्यसे ॥ ४ ॥ स्वात्मनः अंशवत्परिच्छेदकत्वे-  
नांशासौः सत्त्वादिगुणविकारैर्देहेन्द्रियादिभिः क्रियमाणानि क-  
र्माणि ॥ ५ ॥ विमर्शे तु चक्षुरादीनामेव रूपादिविषये प्रवृत्ति-  
र्नात्मन इति न तत्कृतैरस्य कर्तृत्वप्रसक्तिरित्याशयेनाह—चक्षु-  
रिति । अत्रास्मिन्चक्षुरादिकरणकार्यसंघाते अहं कः न कश्चि-  
दिति । अहमिति स्थितिः का । न युक्त्यर्थः ॥ ६ ॥ कलना  
संकल्पादिस्तल्लक्षणे स्वकर्मणि रते प्रसक्ते सत्यपि अत्रास्मिन्म-  
नआद्यन्तःकरणसंघातेऽप्यहं न कश्चिदिति पश्यतस्ते कः पदार्थः  
क्लेशभागे प्रविष्टो यदर्थं शोचसि स नास्त्येवेत्यर्थः ॥ ७ ॥  
यत्र संघातकृते कार्ये तदन्तर्गतस्याप्येकैकस्य संघाताभिमान-  
दुःखेन शोके उपहास्यता तत्र किं वाच्यं तद्वहिर्भूतस्य तदनुशो-  
चने इत्याशयेनाह—बहुभिरिति । गृह्यते चेत् हासायैव भव-  
तीत्यर्थः । तथाचाहुः ‘न सामवायिकं दुःखमेकः शोचितुमर्हति’  
इति ॥ ८ ॥ किंच निरहंकारस्य फलासङ्गरहितं कायिकादित्रि-  
विधं शास्त्रीयं कर्म चित्तशुद्धिद्वारा ज्ञानोद्दीपकत्वात्परमपुरुषार्थ-  
यैव भवतीति न ते स्वधर्माद्युद्धादुःखप्रसक्तिरित्याह—काये-

१ अन्तर्देहे इति पाठः.

अहंत्वविषन्मूर्तेन येषां कायो न मारितः ।  
 कुर्वन्तोपि हरन्तोऽपि न च ते निर्विषूचिकाः ॥ १० ॥  
 न कचिद्वाजते कायो ममतामेध्यदूषितः ।  
 प्राज्ञोऽप्यतिवहुजोऽपि दुःशील इव मानवः ॥ ११ ॥  
 निर्ममो निरहंकारः समदुःखसुखः क्षमी ।  
 यः स कार्यमकार्यं वा कुर्वन्नपि न लिप्यते ॥ १२ ॥  
 इदं च ते पाण्डुसुत स्वकर्म क्षात्रमुत्तमम् ।  
 अपि क्रूरमतिश्रेयः सुखायैवोदयाय च ॥ १३ ॥  
 अपि कुत्सितमप्यन्यदप्यधर्ममयक्रमम् ।  
 श्रेष्ठं ते स्वं यथा कर्म तथेहामृतवान्भव ॥ १४ ॥  
 मूर्खस्यापि स्वकर्मैव श्रेयसे किमु सन्मतेः ।  
 मतिर्गलदहंकारा पतितापि न लिप्यते ॥ १५ ॥  
 योगस्थः कुरु कर्माणि सङ्गं त्यक्त्वा धनंजय ।  
 निःसङ्गस्त्वं यथा प्राप्तकर्मवान्न निबध्यसे ॥ १६ ॥  
 शान्तब्रह्मवपुर्भूत्वा कर्म ब्रह्ममयं कुरु ।  
 ब्रह्मार्पणसमाचारो ब्रह्मैव भवसि क्षणात् ॥ १७ ॥  
 ईश्वरार्पितसर्वार्थ ईश्वरात्मा निरामयः ।  
 ईश्वरः सर्वभूतात्मा भव भूषितभूतलः ॥ १८ ॥

नेति । योगिनोऽत्रारक्षवः ॥ ९ ॥ न मारितो मरणाय  
 व्यापारितः पुनःपुनर्मृत्युहेतुभोगलाभपक्षेन प्रवर्तित इत्यर्थः ।  
 निर्विषूचिकाः निरस्तरागाद्यामयाः । लौकिकं शास्त्रीयं कर्म  
 कुर्वन्तोऽयानुष्ठानक तत्फलं हरन्त उपभुञ्जाना अपि न च ते  
 कुर्वन्तो हरन्तश्चेत्यर्थः ॥ १० ॥ कचिन्नैकिके शास्त्रीये वा व्य-  
 वहारे न राजते । अनर्थानात्कन्दितपुरुषार्थाय न कल्पत इति-  
 यावत् ॥ ११ ॥ कार्यमवश्यकर्तव्यं शास्त्रीयं कर्म । अकार्यम-  
 नावश्यकं लौकिकम् । नतु निषिद्धमप्रसक्तेः ॥ १२ ॥ क्षात्रं  
 क्षत्रियाणां विहितं संग्रामेष्वपलायन बन्धुवधरूपत्वात् क्रूरमपि  
 चित्तशुद्धिद्वारा ब्रह्मज्ञानादिसुखायैव । तथा धर्मयशोराज्यस्वर्गा-  
 दभ्युदयाय चेत्यतिश्रेय एवेत्यर्थः ॥ १३ ॥ तर्हि यद्वन्धुवधा-  
 दन्यद्गोणभीष्मकृपादिगुरुवधरूप कुत्सितं कर्म तन्मया वयं  
 कार्यमित्यर्जुनस्य तत्राधर्मत्वशङ्कां सत्यशपथाशिषा निवारय-  
 नाह—अपीति । पूजार्हेषु तद्विपरीतशस्त्रोद्यमनप्रहरणाद्यधर्मब-  
 हुलक्रममपि ते स्वं युद्धकर्म यथा येन सत्येन शास्त्रप्रामाण्येन  
 श्रेष्ठं तथा तेन सत्येन इहास्मिन्युद्धे अमृतवान् अमरणधर्मा  
 विजयी भवेत्यर्थः ॥ १४ ॥ यत्र अज्ञस्यापि स्वधर्मः श्रेयसे  
 तत्र तत्त्वज्ञस्य तस्मान्नरकादिप्रसक्तिर्दूरापास्तैव । पातित्यावहै-  
 र्महापातकादिकोटिभिरपि निरहंकारमतेर्लेपाभावादित्याशये-  
 नाह—मूर्खस्यापीति ॥ १५ ॥ किंच राज्यलाभादिलोभप्रयुक्ते  
 युद्धे 'लोभमूलानि पापानि रसमूलास्तथाऽऽमयाः' इति न्या-  
 येन कदाचिदधर्मप्रसक्तिः स्यात्फलात्सङ्गत्यागेन सिद्ध्यसिद्धिस-  
 मतालक्षणयोगस्थस्य तु तत्प्रसक्तिरपि नास्तीति तां योगस्थि-

संन्यस्तसर्वसंकल्पः समः शान्तमना मुनिः ।  
 संन्यासयोगयुक्तात्मा कुर्वन्मुक्तमतिर्भव ॥ १९ ॥  
 अर्जुन उवाच ।  
 सङ्गत्यागस्य भगवंस्तथा ब्रह्मार्पणस्य च ।  
 ईश्वरार्पणरूपस्य संन्यासस्य च सर्वशः ॥ २० ॥  
 तथा ज्ञानस्य योगस्य विभागः कीदृशः प्रभो ।  
 क्रमेण कथयैतन्मे महामोहनिवृत्तये ॥ २१ ॥  
 श्रीभगवानुवाच ।  
 सर्वसंकल्पसंशान्तौ प्रशान्तघनवासनम् ।  
 न किञ्चिद्भावनाकारं यत्तद्ब्रह्म परं विदुः ॥ २२ ॥  
 तदुद्योगं विदुर्ज्ञानं योगं च कृतबुद्धयः ।  
 ब्रह्म सर्वं जगदहं चेति ब्रह्मार्पणं विदुः ॥ २३ ॥  
 अन्तःशून्यं बहिःशून्यं पापाणहृदयोपमम् ।  
 शान्तमाकाशकोशाच्छं न दृश्यं न दृशः परम् ॥ २४ ॥  
 तत ईषद्यदुत्थानमीषदन्यतयोदितम् ।  
 स जगत्प्रतिभासोऽयमाकाशमिव शून्यता ॥ २५ ॥  
 भावोहमिति कोप्येष प्रत्येकमुदितश्चितेः ।  
 कोटिकोट्यंशकलितः क इवैनं प्रतिग्रहः ॥ २६ ॥

तिमुपदिशति—योगस्थ इति ॥ १९ ॥ अथवा वक्ष्यमाणलक्ष-  
 णब्रह्मार्पणबुद्ध्या कृतं शास्त्रीयमिदं कर्म न ते बन्धायेत्याह—  
 शान्तेति ॥ १७ ॥ निर्विशेषब्रह्मतत्त्वज्ञानेन तदसामर्थ्यं सयु-  
 गेश्वरार्पणबुद्ध्या वा कर्म कुरु ततोपि न कर्मबन्ध इत्याह—ई-  
 श्वरेति ॥ १८ ॥ अथवा सर्वसंकल्पत्यागलक्षणसंन्यासयोगयु-  
 त्तयापि न ते कर्मबन्धप्रसक्तिरित्याह—संन्यस्तेति ॥ १९ ॥  
 एवमुपदिष्टोऽर्जुनः सङ्गत्यागादीनां तद्वक्ष्यैर्विभागं जिज्ञासुः प्र-  
 च्छति—सङ्गत्यागस्येति द्वाभ्याम् ॥ २० ॥ २१ ॥ आत्यन्ति-  
 कसङ्गत्यागस्य तत्त्वपरिज्ञानमन्तरेणायोगाद्ब्रह्मात्मतत्त्वमेव भग-  
 वान् प्रथमं लक्षणेन निर्दिशति—सर्वेति । तथाच निर्विकल्प-  
 समाधिपरिपाकसाक्षात्कारानुभवसिद्ध निष्प्रपञ्चं प्रत्यगात्मरूप-  
 मेव ब्रह्मेत्यर्थः ॥ २२ ॥ तदुद्योगं तदाकारावहितचित्तवृत्तिम-  
 ज्ञाननिवृत्तिफलोपहितां ज्ञानमाहुस्तदनुकूलधारामात्ररूपां तु यो-  
 गमित्यर्थः । ब्रह्मण्यभिमन्तव्यस्य जगत्तदभिमन्तुरहंकारस्य  
 च बाधो मुख्यं ब्रह्मार्पणमित्याह—ब्रह्मेति ॥ २३ ॥ ब्रह्मणि  
 जगदहंकारयोर्बाधोपपत्तये तत्राध्यस्तत्वं वक्तुं ब्रह्मस्वरूपमाह—  
 अन्तःशून्यमित्यादिना । न दृश्यमिति । सर्वदृश्यनिषेधे दृशोपि  
 दृश्यत्वान्निषेधः किं न स्यादित्याशङ्क्याह—न दृशः परमिति ।  
 दृशो दृश्यतानिषेधो वा तदा स्याद्यदि दृशःपरं दृगन्तरं स्यात्  
 नतु तदस्तीत्यर्थः ॥ २४ ॥ ततस्तादृशस्वभावादीषदन्यत-  
 योदितं यत्समुत्थानं सोयं जगत्प्रतिभासः स गन्धर्वनगराकाश-  
 मिव शून्यतैवेत्यर्थः ॥ २५ ॥ संन्यासोपवर्णनोपपत्त्यर्थं ब्रह्मणि  
 जगदारोपवदेव तदंशेषु जीवेषु प्रत्येकमहंभावाध्यास इति  
 न तत्राग्रहो युक्त इत्याह—भाव इति द्वाभ्याम् ॥ २६ ॥

अपृथग्भूत एवैव पृथग्भूत इव स्थितः ।  
 पृथक्त्वं हि न पर्यन्तो नाहमित्यवगच्छति ॥ २७ ॥  
 यथेहाहं तथेहास्ति घटादीहापि मर्कटः ।  
 स्वमीहैवं तथाऽम्भोधिः किमहंतां प्रति ग्रहः ॥ २८ ॥  
 विकल्पभेदे स्फुरिते संवित्सारमयात्मनि ।  
 वैचित्र्येण विचित्रेपि किमेकत्वेपि नो ग्रहः ॥ २९ ॥  
 इति ज्ञातविभागस्य बुद्धौ तस्य परिक्षयः ।  
 कर्मणां यः फलत्यागस्तं संन्यासं विदुर्बुधाः ॥ ३० ॥  
 त्यागः संकल्पजालानामसंसङ्गः स कथ्यते ।  
 समस्तकलनाजालस्येश्वरत्वैकभावना ॥ ३१ ॥  
 गलितद्वैतनिर्भासमेतदेवेश्वरार्पणम् ।  
 अबोधवशतो भेदो नास्त्रैषां चिदात्मनि ॥ ३२ ॥  
 बोधात्मा किल शब्दार्थो जगदेकं न संशयः ।  
 अहमाशा जगदहं स्वमहं कर्म चाप्यहम् ॥ ३३ ॥  
 कालोहमहमद्वैतं द्वैतं चाहमहं जगत् ।  
 मन्मना भव मद्भक्तो मद्याजी मां नमस्कुरु ।  
 मामेवैष्यसि युक्तवैवमात्मानं मत्परायणः ॥ ३४ ॥  
 अर्जुन उवाच ।  
 द्वे रूपे तव देवेश परं चापरमेव च ।  
 कीदृशं तत्कदारूपं तिष्ठाम्याश्रित्य सिद्ध्ये ॥ ३५ ॥

एषः अहमिति भावः स्वाधिष्ठानादपृथग्भूत एव । हि य-  
 स्माद्धेतोः पृथक्त्वं पर्यन्तः परिच्छेदः सच ब्रह्मणि न । असंश्व  
 नाहमिति कश्चिदवगच्छति । तथाचावगन्तृत्वेन पृथक्त्वोपपत्तिः  
 पृथक्त्वेन चावगन्तृत्वोपपत्तिरित्यवश्यमन्यतरस्मिन् हेये निरु-  
 पपत्तिकं पृथक्त्वमेव हेयमिति भावः ॥ २७ ॥ अहंतायामुक्तो-  
 न्यायो घटादिममतेहायामपि योज्य इति दर्शयंस्तन्मूलाहंता-  
 ग्रहत्यागमेव द्रढयति—यथेति । यथा अहमीहा अहंभावो न  
 पृथगस्ति तथा इह प्रतीचि घटादिममतेहालक्षणो मर्कटोपि  
 पृथक् नास्तीति नञनुषङ्गेन योज्यम् । तथाच द्विविधापीहा  
 अम्भोधिरिव पूर्णं स्वमात्मैवेति नाहंताग्रहो युक्त इत्यर्थः ॥ २८ ॥  
 किंचाहंममतादिसर्वविकल्पभेदे तत्तद्विषयवैचित्र्येण विचित्रे स्फु-  
 रितेपि तत्सत्तास्फूर्तिनिमित्ते अवस्थात्रयानुगते संवित्सारमात्र-  
 स्वभावे सर्वविकल्पागमापायसाक्षिणि प्रत्यगात्मन्येकत्वमपि  
 स्फुरत्येव । एवं सति तत्राप्याग्रहो युक्तः स कुतो नो न क्रियत  
 इत्यर्थः ॥ २९ ॥ इति उक्तरीत्या विसृज्य ज्ञातसारासारविभा-  
 गस्य पुरुषस्य बुद्धौ तस्याहंममताग्रहस्य यः परिक्षयस्तेन चार्थ-  
 सिद्धः सर्वकर्मफलेष्वस्पृहालक्षणस्यागः ॥ ३० ॥ तेन च  
 सर्वसंकल्पत्यागलक्षणः असंसंगः सिद्ध्यतीति प्रथमप्रश्नोऽप्युत्तरित  
 इत्याह—त्याग इति । चतुर्थप्रश्नस्योत्तरमाह—समस्तेति ।  
 सर्वस्य द्वैतजालस्य वाचारम्भणश्रुत्युक्तन्यायेन तदुपादानेश्वर-  
 मात्रत्वभावनेत्यर्थः ॥ ३१ ॥ तत्रोपपत्तिमाह—अबोधवशत  
 इति ॥ ३२ ॥ तदुद्दीकाराय भगवान् स्वस्य सार्वार्थ्यलक्षणां  
 विभूतिमाह—अहमाशा इत्यादिना । गच्छतीति जगत् चरम् ।

श्रीभगवानुवाच ।  
 सामान्यं परमं चैव द्वे रूपे विद्धि मेऽनघ ।  
 पाण्यादियुक्तं सामान्यं शङ्खचक्रगदाधरम् ॥ ३६ ॥  
 परं रूपमनाद्यन्तं यन्ममैकमनामयम् ।  
 ब्रह्मात्मपरमात्मादिशब्देनैतदुदीर्यते ॥ ३७ ॥  
 यावदप्रतिबुद्धस्त्वमनात्मज्ञतया स्थितः ।  
 तावच्चतुर्भुजाकारदेवपूजापरो भव ॥ ३८ ॥  
 तत्क्रमात्संप्रबुद्धस्त्वं ततो ज्ञास्यसि तत्परम् ।  
 मम रूपमनाद्यन्तं येन भूयो न जायते ॥ ३९ ॥  
 यदि वावेद्यविज्ञातो भावस्तदरिमर्दन ।  
 तन्ममात्मानमात्मानमात्मनश्चाशु संश्रय ॥ ४० ॥  
 इदं चाहमिदं चाहमिति यत्प्रवदाम्यहम् ।  
 तदेतदात्मतत्त्वं तु तुभ्यं ह्युपदिशाम्यहम् ॥ ४१ ॥  
 मन्ये साधुविबुद्धोऽसि पदे विश्रान्तवानसि ।  
 संकल्पैरवमुक्तोऽसि सत्यैकात्ममयो भव ॥ ४२ ॥  
 सर्वभूतस्थमात्मानं सर्वभूतानि चात्मनि ।  
 पश्य त्वं योगयुक्तात्मा सर्वत्र समदर्शनः ॥ ४३ ॥  
 सर्वभूतस्थमात्मानं भजत्येकत्वमात्मनः ।  
 सर्वथा वर्तमानोऽपि न स भूयोऽभिजायते ॥ ४४ ॥  
 एकत्वं सर्वशब्दार्थ एकशब्दार्थ आत्मनः ।

ख कर्माश्रयः ॥ ३३ ॥ अद्वैतं परं द्वैतमपरं रूपं तन्मिथ्यं  
 जगन्नाहमेवेत्यर्थः । एवं द्विरूपे मयि अधिकारतारतम्येन मनो  
 यस्य स मन्मनाः भव । तादृशे मयि तथैव भक्तः श्रवणकीर्त-  
 नादिनवविधभक्तिमान्भव । तादृशस्य मे ज्ञानयज्ञेन कर्मयज्ञेन  
 वा यजनशीलो भवेत्यर्थः । एवमुक्तप्रकारद्वयेनापि युक्त्वा मयि  
 चित्तं निवेश्य मामेवात्मानं स्वात्मभूतमेप्यसि साक्षात्परम्परया  
 च प्राप्स्यसीत्यर्थः ॥ ३४ ॥ एवमुक्तोऽर्जुनस्ते द्वे रूपे तदुक्ति-  
 योग्यमधिकारं कालविभागं च जिज्ञासमानः पृच्छति—द्वे  
 इति ॥ ३५ ॥ सामान्यं सर्वजनसाधारणं सुबोधमित्यर्थः ॥ ३६ ॥  
 परं अशुद्धचित्तैर्दुर्धरिगमम् ॥ ३७ ॥ ३८ ॥ तत्तत्तत्तदुद्धि-  
 क्रमात् ॥ ३९ ॥ तुशब्दार्थे वाशब्दः । इदं च सगुणभजनं  
 मया तुभ्यं चित्तशुद्ध्यभावं संभाव्योक्तं यदि तु तव भावश्चित्तं  
 वेद्यं वेदनार्हं विज्ञातम् । भावे क्तः । विज्ञानैकस्वभावं ब्रह्म  
 यस्य तथाविधः शुद्ध इति मन्यसे तत्तर्हि मम ईश्वरस्य आत्मानं  
 पारमार्थिकस्वरूपभूतं शोधिततत्पदार्थं आत्मनः स्वस्य च आ-  
 त्मानं शोधितत्वंपदार्थरूपं चैकरसीकृत्याखण्डपरिपूर्णत्मानं सं-  
 श्रय बुद्ध्वा तन्निष्ठो भवेत्यर्थः ॥ ४० ॥ अहमाशा जगदहमि-  
 त्यादिविभूत्युपदेशस्यापि तत्तदधिष्ठानस्वतत्त्वपरिशोधन एव ता-  
 त्पर्यमित्याह—इदं चाहमिति ॥ ४१ ॥ मदुपदेशावबोधेन तव  
 सद्य एव स्वरूपे विश्रान्तिः सेतस्यतीत्युत्साहजननाय सिद्धवत्क-  
 त्याह—मन्ये इति ॥ ४२ ॥ आत्मानमधिष्ठानत्वेनानुगतम् ।  
 आत्मन्यध्यस्तानि ॥ ४३ ॥ सर्वथा सर्वप्रकारेण समाधिवृत्त्या  
 व्यवहारवृत्त्या वा वर्तमानोऽपि ॥ ४४ ॥ सर्वभूतस्थमात्मानम्

आत्मापि च न सन्नासद्गतो यस्याशु तस्य तत् ॥४५॥  
 त्रैलोक्यचेतसामन्तरालोको यः प्रकाशकः ।  
 अनुभूतिमुपारूढः सोऽहमात्मेति निश्चयः ॥ ४६ ॥  
 त्रैलोक्यपयसामन्तर्यो रसानुभवः स्थितः ।  
 गव्यानामग्निजानां च सोऽयमात्मेति भारत ॥४७॥  
 अन्तः सर्वशरीराणां यः सूक्ष्मोऽनुभवः स्थितः ।  
 मुक्तोऽनुभवनीयेन सोऽयमात्मास्ति सर्वगः ॥ ४८ ॥  
 समग्रपयसामन्तर्यथा घृतमिव स्थितम् ।  
 तथा सर्वपदार्थानां देहानां संस्थितः परः ॥ ४९ ॥  
 सर्वाभ्योनिधिरत्नानां सबाह्याभ्यन्तरे यथा ।  
 तेजस्तथास्मि देहानामसंस्थित इव स्थितः ॥ ५० ॥  
 यथा कुम्भसहस्राणां सबाह्याभ्यन्तरे नभः ।  
 जगन्नयशरीराणां तथात्माहमवस्थितः ॥ ५१ ॥  
 मुक्ताफलशतौघानां तन्तुः प्रोतवपुर्यथा ।  
 तथायं देहलक्षणां स्थित आत्मास्त्यलक्षितः ॥ ५२ ॥  
 ब्रह्मादौ नृणपर्यन्ते पदार्थनिकुरम्बके ।  
 सत्तासामान्यमेतद्यत्तमात्मानमजं विदुः ॥ ५३ ॥  
 तदीषत्स्फुरिताकारं ब्रह्म ब्रह्मैव तिष्ठति ।  
 अहंतादिजगत्तादि क्रमेण भ्रमकारिणा ॥ ५४ ॥  
 आत्मैवेदं जगद्रूपं हन्यते हन्ति वात्र किम् ।  
 शुभाशुभैर्जगदुल्लैः किमस्यार्जुन लिप्यते ॥ ५५ ॥

प्रतिबिम्बेष्विवादार्शसमं साक्षिवदास्थितम् ।  
 नश्यत्सु न विनश्यन्तं यः पश्यति स पश्यति ॥ ५६ ॥  
 इदं चाहमिदं नेति इतीदं कथ्यते मया ।  
 एवमात्मास्मि सर्वात्मा मामेवं विद्धि पाण्डव ॥ ५७ ॥  
 इमाः सर्वाः प्रवर्तन्ते सर्गप्रलयविक्रियाः ।  
 आत्मन्यहंता चित्तस्थाः पयःरूपन्दा इवाम्बुधौ ॥ ५८ ॥  
 यथोपलब्धं शैलानां दारुत्वं च महीरुहाम् ।  
 तरङ्गाणां जलत्वं च पदार्थानां तथात्मता ॥ ५९ ॥  
 सर्वभूतस्थमात्मानं सर्वभूतानि चात्मनि ।  
 यः पश्यति तथात्मानमकर्तारं स पश्यति ॥ ६० ॥  
 नानाकारविकारेषु तरङ्गेषु यथा पयः ।  
 कटकादिषु वा हेम भूतेष्वाम्बुधौ तथात्मानं ॥ ६१ ॥  
 नानातरङ्गवृन्दानि यथा लोलानि वारिणि ।  
 कटकादीनि वा हेस्त्रि भूतान्येवं परात्मनि ॥ ६२ ॥  
 पदार्थजातं भूतानि बृहद्ब्रह्म च भारत ।  
 एकमेवाखिलं विद्धि पृथक्त्वं न मनागपि ॥ ६३ ॥  
 किं तद्भावविकाराणां गम्यमस्ति जगन्त्रये ।  
 क ते वापि जगत्किं वा किं मुधा परिमुह्यसि ॥ ६४ ॥  
 इति श्रुत्वाभयं त्वन्तर्भावयित्वा सुनिश्चितम् ।  
 जीवन्मुक्ताश्चरन्तीह सन्तः समरसाशयाः ॥ ६५ ॥

इति श्लोकस्य तात्पर्यं स्वयमेव वर्णयति—एकत्वमिति । सर्व-  
 भूतेष्वधिष्ठानतया स्थितमात्मानं पश्यति तदा स सर्वशब्द-  
 स्याथोऽधिष्ठानव्यतिरिक्तस्यालाभादेकत्वं भजते सच एकशब्दार्थ-  
 आत्मनः प्रतीचः स्वभावे पर्यवसन्नः स आत्मापि च न सत्  
 मूर्तभूतत्रयस्वभावो नायसत् सूक्ष्मभूतद्वयस्वभावः किन्तु भू-  
 मानन्दचिदेकस्वभावो यस्यानुभवं गतस्तस्याशु तदवगमसम-  
 कालमेव तज्जन्मादि सर्वविक्रियारहितं भूमानन्दात्मक कै-  
 वल्यं पर्यवस्यतीति तत्तात्पर्यमित्यर्थः ॥ ४५ ॥ तस्य के-  
 नाप्यननुभयादत्यन्तपरोक्षतां प्रसक्तां वारयति—त्रैलोक्येत्या-  
 दिना ॥ ४६ ॥ त्रैलोक्यस्थानां पयसां जलानाम् ।  
 गोर्विकारा गव्यानि तेषां दुग्धादीनाम् । अग्निजानां लव-  
 णादीनां चकारादिक्षुमध्वादीनां च जिह्वाप्रसंनिकृष्टानां यो  
 रसानुभवः सोऽयमात्मास्ति न परोक्षप्रसक्तिरित्यर्थः ॥ ४७ ॥  
 अनुभवनीयेन विषयजातेन मुक्तो रहितः अतएव दुर्लक्ष्यत्वा-  
 त्सूक्ष्मः ॥ ४८ ॥ सर्वपदार्थानामन्तरधिष्ठानतया देहानाम-  
 न्तस्तु प्रकाशकतया च संस्थितः ॥ ४९ ॥ देहान्तःस्थिति  
 दृष्टान्तेन विशदयति—सर्वैकं । यथा सर्वरत्नानामन्तर्गतं तेजो  
 बहिरपि प्रकाशयति तद्वदित्यर्थः ॥ ५० ॥ असंस्थित इवेत्यु-  
 क्तितात्पर्यविषयमलेपकत्वं दृष्टान्तान्तरेण विशदयति—यथेति  
 ॥ ५१ ॥ सर्वदेहेष्वन्तःस्थितवान्तर्भावमितया विधारकत्वेऽत्यल-

क्षयवे दृष्टान्तमाह—मुक्ताफलेति ॥ ५२ ॥ तत्राधिष्ठानात्मना  
 निर्विकारस्थितिर्ब्रह्मता सैव वास्तवी । या तु मुक्तासु तन्तुवद-  
 न्तर्भावमितया स्थितिर्या च रत्नेषु प्रभातप्रकटजीवतया स्थि-  
 तिस्ते उभे अस्थस्तसापेक्षे जगद्यवहारार्थे कल्पिते इति न  
 वास्तवं हन्तव्यं हन्ता तत्प्रयुक्तपापं तत्फलप्रदो वा स्वात्माति-  
 रिक्त इत्याशयेनाह—ब्रह्मादाविति त्रिभिः ॥ ५३ ॥ ५४ ॥  
 ॥ ५५ ॥ अध्यस्तैर्विधादिदोषैरलेपे दृष्टान्तान्तरमाह—प्रति-  
 बिम्बेष्विति ॥ ५६ ॥ सर्वदेहेषु अहमहमिति प्रथमान्विदंश  
 एवाहं जडदेहेन्द्रियविषयांशो नाहमिति विभागोक्तिरपि दर्पण-  
 प्रतिबिम्बितेष्वनेकदर्पणान्तरेषु घटादिषु च व्यावृत्तदर्पणस्वरूपप-  
 रिचयाय दर्पणादर्पणविभागोक्तिवदेवेत्याह—इदं चाहमिति । इ-  
 ति शब्द आद्योऽर्थविभागप्रकारपरो द्वितीयस्तु उक्तिविभागप्रकार-  
 पर इत्यपौनस्त्यम् । एवं दर्पणवदेवालेपकोऽद्वय एवात्मा सन्नहं  
 सर्वात्मास्मि ॥ ५७ ॥ अहंता अभिमानवृत्तिस्तद्वृत्ति चित्ते  
 तिष्ठन्तीति तत्स्थाः ॥ ५८ ॥ आत्मता पारमार्थिकीत्यर्थः  
 ॥ ५९ ॥ अकर्तारं प्रतिबिम्बचेष्टासु दर्पणवदेवाव्यावृत्तमित्यर्थः  
 ॥ ६० ॥ ६१ ॥ ६२ ॥ दर्पणतत्प्रतिबिम्बवदेकमेव ॥ ६३ ॥  
 यदा निर्विकारं ब्रह्मैकं तदा जन्मादिभावविकाराणां गम्य-  
 मात्माभ्रयभूतं किमन्यदस्ति । ते बन्धुवधादिभावविकारा  
 वा क सन्ति । जगदपि किवान्यदस्ति न किंचिदित्यर्थः  
 ॥ ६४ ॥ अन्तः अभय ब्रह्म भावयिला सम्यगनुभूय ॥ ६५ ॥



निर्मानमोहा जितसङ्गदोषा  
अध्यात्मनित्या विनिवृत्तकामाः ।

इत्यार्षे वासिष्ठमहारामायणे वाल्मीकीये देवदूतोक्ते मोक्षो० निर्वाणप्रकरणे अर्जुनोपाख्याने अर्जुनोपदेशो नाम त्रिपञ्चाशः सर्गः ॥ ५३ ॥

### चतुःपञ्चाशः सर्गः ५४

श्रीभगवानुवाच ।

भूय एव महाबाहो शृणु मे परमं वचः ।  
यत्तेऽहं प्रीयमाणाय वक्ष्यामि हितकाम्यया ॥ १ ॥  
मात्रास्पर्शा हि कौन्तेय शीतोष्णसुखदुःखदाः ।  
आगमापायिनो नित्यास्तांस्तितिक्षस्व भारत ॥ २ ॥  
तेतु नैकात्मनश्चान्ये कातो दुःखं क्व वा सुखम् ।  
अनाद्यन्तेऽनवयवं कुतः पूरणखण्डने ॥ ३ ॥  
संस्थिता स्पर्शमात्राख्या मात्रास्पर्शभ्रमात्मकः ।  
समदुःखसुखो धीरः सोऽमृतत्वाय कल्पते ॥ ४ ॥  
सर्वत्वादात्मनश्चैते सुभेदाः संस्थिता इव ।

तेषामेवोक्तलक्षणविशिष्टानां विदेहकैवल्यावासिरपीत्याशयेनाह—निर्मानमोहा इति ॥ ६६ ॥ इति श्रीवासिष्ठमहारामायणता-  
त्पर्यप्रकाशे निर्वाणप्रकरणे त्रिपञ्चाशत्तमः सर्गः ॥ ५३ ॥

सुखदुःखादिसंबन्धे हेतुहानक्रमस्तथा ।

यदालम्ब्य च तद्वान्न तत्सर्वमिह कीर्त्यते ॥ १ ॥

द्वन्द्वैर्विमुक्ताः सुखदुःखसंज्ञैस्तत्पदं गच्छन्तीत्युक्तं तत्र द्वन्द्वसं-  
बन्धे को हेतुः कथं तद्विमोक्षोपायः किमालम्ब्य चेत्याशङ्का-  
परिहारद्वारेणात्मतत्त्वमुपदेष्टुकामो भगवानुवाच—भूय एवेति ।  
प्रीयमाणाय प्रीत्या श्रोतुकामाय उपदिश्यमानार्थग्रहणेन संतुष्यते  
च ॥ १ ॥ तत्रादौ विषया एव सुखदुःखरूपा इत्यभेदभ्रमं  
वारयन्नाह—मात्रास्पर्शा इति । भीयन्ते विषया एभिरिति  
मात्रा इन्द्रियाणि तेषां विषयसंस्पर्शास्ते शीतोष्णाद्यनुभावनप्र-  
युक्तसुखदुःखहेतवः । अथवा स्पृश्यन्त इति स्पर्शाः शब्दादयः ।  
शीतोष्णग्रहणमुदाहरणार्थम् । यथा शीतं ग्रीष्मे सुखदमुष्णं  
दुःखदं ते पुनः शिशिरे विपरीते इति न विषयाः सुखदुःखरूपा  
इत्यर्थः । एव दुःखहेतुप्रदर्श्य तन्निवारणोपायमाह—तांस्तिति-  
क्षस्वेति । तितिक्षोक्तिर्वैराग्यस्याप्युपलक्षणम् । तथाच प्रियेषु  
विरज्यस्व अप्रियेषु तितिक्षस्वेत्यर्थः ॥ २ ॥ यथा बुद्ध्या तद्वि-  
रागतितिक्षे सिध्यतस्तामाह—तेत्विति । ते मात्राः स्पर्शाश्च ते  
सुखदुःखे वा । चकारादन्यदपि । एकात्मनः अद्वयपूर्णानन्दस्व-  
भावात्स्वात्मनोन्ये न अतः एवंबोधादित्यर्थः । किंच प्रियतम-  
धनपुत्रादिसंपदा पूर्णोऽहमिति भ्रान्त्या आभिमानिकं सुखं तद्वि-  
योगाद्यप्रियसंपत्त्याखण्डितोऽहमिति दुःखं च स्यात्ते अपि निरव-  
यवे पूरणखण्डनासंभवदर्शने निवर्तते इत्याह अनाद्यन्ते इति ॥ ३ ॥  
यस्य स्पर्शानां विषयाणां मात्राणामिन्द्रियाणां चाख्यानमाख्या  
सत्यताप्रतीतिः संस्थिता उपशान्ता भवति स मात्रास्पर्शभ्रमा-  
त्मको जीवो धीरस्यास्तीति धीरस्तत्त्वदर्शी समदुःखसुखो

असद्रूपास्त्वसद्रूपं कथं सोढुं न शक्यते ॥ ५ ॥  
मनागपि न विद्यन्ते सुखदुःखे तु सर्वशः ।  
सर्वत्वादात्मतत्त्वस्य सत्ता कथमनात्मनः ॥ ६ ॥  
नासतो विद्यते भावो नाभावो विद्यते सतः ।  
नास्त्येव सुखदुःखादि परमात्मास्ति सर्वगः ॥ ७ ॥  
सत्त्वासत्वमतीत्यक्त्वा चैतयोर्जगदात्मनोः ।  
त्यक्त्वा न किञ्चिन्मध्ये च शेषे बद्धपदो भव ॥ ८ ॥  
न दृश्यति सुखैरात्मा दुःखैर्गर्ह्यति नोऽर्जुन ।  
दृश्यदृक्केतनात्मापि शरीरान्तर्गतोऽपि सन् ॥ ९ ॥

भूत्वा अमृतत्वाय कल्पत इत्यर्थः ॥ ४ ॥ नन्वप्रिया दुःखा-  
दयः कथं स्वं प्रतिकूलवेदनीयतास्वभाव जह्युर्येन ते सत्ताः  
स्युस्तत्राह—सर्वत्वादिति । निरतिशयानन्दैकरसस्यात्मन एव  
सर्वत्वादेते दुःखादिभेदाः । शोभना भेदाः सुभेदाः प्रियतम-  
धनपुत्रादिभेदा इव संस्थिता न प्रतिकूलवेदनीयतां भजन्ते ।  
प्राक्तनेन तु प्रातिकूल्यस्वभावेनासद्रूपा इत्यर्थः ॥ ५ ॥ तदेव  
स्फुटीकृत्य समर्थयति—मनागपीति ॥ ६ ॥ नन्वसदपि दुःखा-  
द्यात्मन्युत्पद्यते । असत एव स्वकारणसमवायः स्वसत्तासंबन्ध  
आद्यक्षणसंबन्धो वा उत्पत्तिरिति कणभक्षाक्षचरणाद्युक्तिं प्रति-  
क्षिपति—नासत इति । असतो दुःखादेर्भावः सत्ता न विद्यते ।  
सतः अभावः असत्ता च न विद्यते । स्वभाववैपरीत्यायोगात्  
वाचारम्भणादिश्रुत्या विकारमात्रस्यासत्त्वनिश्चयात् । ननु सर्व-  
विकाराणामसत्त्वे पिण्डाद्यन्यतमविकारानालिङ्गितप्रकृतिमृदाद्य-  
दर्शनात्तस्याप्यसत्त्वे शून्यतापरिशेषः किं न स्यादिति चेन्न ।  
विकारेष्वनुगतसद्बुद्धेर्निर्विषयत्वायोगेन विकारासत्त्वेऽपि शून्यप-  
रिशेषानापत्तेः । यदि तदप्यसदेव स्यात्तर्हि घटः असन् पटः  
असन्नित्येवान्ववत्स्यत् । सत्सदित्येव चानुवर्तते अतस्तन्मात्रमेव  
परिशिष्यते । यस्तु विकारेषु सदित्यमित्यभिमानः सोऽधिष्ठान-  
सत्तानुवेधादेव न स्वत इति सुखदुःखादि नास्त्येवेत्यर्थः  
॥ ७ ॥ जगतः सत्त्वमतिं निरतिशयानन्दात्मनः अस-  
त्वमति च त्यक्त्वा तयोर्जगदात्मनोर्मध्ये अन्तराले उभ-  
यसंघटनानिमित्तं मनस्तमश्चातितुच्छमिति त्यक्त्वा शिष्यत  
इति शेषश्चिदात्मा तस्मिन् बद्धपदः प्रतिष्ठितो भव ॥ ८ ॥  
दृश्यानि हर्षग्लान्यादीनि साक्षितया पश्यतीति दृश्यदृक् ।  
नहि दृश्यास्ते दृग्धर्मा भवितुमर्हन्तीति भावः ॥ ९ ॥

१ संक्षिपार्थः.

जडं चित्तादिदुःखस्य भाजनं देहतां गतम् ।  
 न चैतस्मिन्क्षते क्षीणे किञ्चिदेवात्मनः क्षतम् ॥ १० ॥  
 जडं देहादि दुःखादेर्यदिदं भोक्तुं संस्थितम् ।  
 तन्मायाभ्रममेवाङ्गं विच्छेद्यबोधवशोत्थितम् ॥ ११ ॥  
 न किञ्चिदेव देहादि न च दुःखादि विद्यते ।  
 आत्मनो यत्पृथग्भूतं किं केनातोऽनुभूयते ॥ १२ ॥  
 यदिदं कथयाम्यत्र तेनैवातो विनश्यति ।  
 भ्रान्तिर्दुःखमबोधोत्था सम्यग्बोधेन भारत ॥ १३ ॥  
 यथा रज्ज्वामहिभयं बोधाच्चक्ष्यत्यबोधजम् ।  
 तथा देहादिदुःखादि बोधाच्चक्ष्यत्यबोधजम् ॥ १४ ॥  
 विष्वग्विश्वमजं ब्रह्म न नश्यति न जायते ।  
 इति सत्यं परं विद्धि बोधः परम एव सः ॥ १५ ॥  
 ब्रह्माभ्युधौ तरङ्गत्वं किञ्चिद्भूत्वा विलीयते ।  
 ब्रह्मावर्ते स्फुरस्यद्य ब्रह्मैवास्ति निरामयम् ॥ १६ ॥  
 यावत्कालक्रियादेशास्त्वमहंसैनिका इव ।  
 ब्रह्मणीव परिस्पन्दा नात्र स्तः सदसद्भूमौ ॥ १७ ॥  
 जहि मानं मदं शोकं भयमीहां सुखासुखे ।  
 द्वैतमेतदसद्रूपमेकः सद्वृषवान्भव ॥ १८ ॥  
 पुरुषाक्षौहिणीनां च क्षयेणानुभवात्मना ।  
 ब्रह्मणा बृंहितं शुद्धं ब्रह्म ब्रह्ममयं कुरु ॥ १९ ॥  
 असंविदन्मुखं दुःखं लाभालाभौ जयाजयौ ।  
 शुद्धं ब्रह्मैकतां गच्छ ब्रह्माग्निस्त्वं हि भारत ॥ २० ॥  
 लाभालाभसमो भूत्वा भूत्वा नूनं न किञ्चन ।  
 खण्डवात इवास्पन्दि प्रकृतं कार्यमाचर ॥ २१ ॥  
 यत्करोषि यदश्नासि यज्जुहोषि ददासि यत् ।  
 यत्करिष्यसि कौन्तेय तदात्मेति स्थिरो भव ॥ २२ ॥

यन्मयो यो भवत्यन्तः स तदाप्रोत्यसंशयम् ।  
 ब्रह्मसत्यमवाप्तुं त्वं ब्रह्मसत्यमयो भव ॥ २३ ॥  
 अनपेक्षं फलं ब्रह्म भूत्वा ब्रह्मेति भावितम् ।  
 क्रियते केवलं कर्म ब्रह्मज्ञेन यथागतम् ॥ २४ ॥  
 कर्मण्यकर्म यः पश्यत्यकर्मणि च कर्म यः ।  
 स बुद्धिमान्मनुष्येषु स चोक्तः कृत्स्नकर्मकृत् ॥ २५ ॥  
 मा कर्मफलहेतुर्भूमौ ते सङ्गोऽस्त्वकर्मणि ।  
 योगस्थः कुरु कर्माणि सङ्गं त्यक्त्वा धनंजय ॥ २६ ॥  
 कर्मासक्तिमनाश्रित्य तथा नाश्रित्य मूढताम् ।  
 नैष्कर्म्यमप्यनाश्रित्य समस्तिष्ठ यथास्थितम् ॥ २७ ॥  
 त्यक्त्वा कर्मफलासङ्गं नित्यतृप्तो निराश्रयः ।  
 कर्मण्यभिप्रवृत्तोऽपि नैव किञ्चित्करोति सः ॥ २८ ॥  
 आसक्तिमाहुः कर्तृत्वमकर्तुरपि तद्भवेत् ।  
 मौल्यं स्थिते हि मनसि तस्मान्मौल्यं परित्यजेत् ॥ २९ ॥  
 परं तत्त्वज्ञमाश्रित्य निरासक्तेर्महात्मनः ।  
 सर्वकर्मरतस्यापि कर्तृतोदेति न कश्चित् ॥ ३० ॥  
 अकर्तृत्वादभोक्तृत्वमभोक्तृत्वात्समैकता ।  
 समैकत्वादनन्तत्वं ततो ब्रह्मत्वमाततम् ॥ ३१ ॥  
 नानातामलमुत्सृज्य परमात्मैकतां गतः ।  
 कुर्वन्कार्यमकार्यं च नैव कर्ता त्वमर्जुन ॥ ३२ ॥  
 यस्य सर्वं समारम्भाः कामसंकल्पवर्जिताः ।  
 ज्ञानाग्निदग्धकर्माणं तमाहुः पण्डितं बुधाः ॥ ३३ ॥  
 समः सौम्यः स्थिरः स्वस्थः शान्तः सर्वार्थनिस्पृहः ।  
 यस्तिष्ठति स स व्यग्रोऽप्यलमव्यग्रतां गतः ॥ ३४ ॥  
 निर्द्वन्द्वो नित्यसत्त्वस्थो निर्योगक्षेम आत्मवान् ।  
 यथाप्राप्तानुवर्ती त्वं भव भूपितभूतलः ॥ ३५ ॥

किं तर्हि दुःखहर्षादिभाजनं तत्राह—जडमिति । एतस्मिन्  
 चित्तादौ ॥ १० ॥ इदं चित्तादिघटितं जीवरूपम् ॥ ११ ॥ १२ ॥  
 यदिदं दुःखं तदबोधोत्थाभ्रान्तिरतस्तेन सम्यग्बोधेनैव विन-  
 श्यति । अत्र दृष्टान्तं कथयामीत्यन्वयः ॥ १३ ॥ १४ ॥ की-  
 दृशः स बोधस्तमाह—विष्वगिति । विश्वं विष्वक् पूर्णं ब्रह्मैव  
 ॥ १५ ॥ अद्य बोधोदयकाले ॥ १६ ॥ कृत्स्नवाची यावच्छब्दः ।  
 कालादीनां द्वन्द्वसमासः । सदसद्भूमौ भावाभावविकल्पौ ॥ १७  
 ॥ १८ ॥ त्वत्करिष्यमाणपुरुषाक्षौहिणीक्षयात्मनापि ब्रह्मणैव  
 बृंहितं अतः अनुभवात्मना शुद्धं ब्रह्मैव ब्रह्ममयं कुर्वित्यर्थः  
 ॥ १९ ॥ २० ॥ नूनं तत्त्वनिश्चयेन न किञ्चन जागतं  
 देहादिरूपं भूत्वा । खण्डवातो गुहापरिच्छिन्नो वायुरिव  
 ॥ २१ ॥ सर्वक्रियाणां ब्रह्मैवेति निश्चयस्थैर्यमेव मदर्पणमित्या-  
 शयेनाह—यदिति ॥ २२ ॥ यन्मयः यदाकारचित्तः  
 ॥ २३ ॥ अपेक्षया अभावः अनपेक्षम् । अर्थाभावेऽन्य-  
 थीभावः । सर्वकामोपरमस्तद्रूपं फलं परमपुरुषार्थः स्वयं भूत्वा

केवलं वृथा चेष्टारूपं ब्रह्मेति भावनावाधितं कर्म क्रियते ॥ २४ ॥  
 यः पुमान्कर्मण्युक्तीत्या अकर्म निष्क्रिय ब्रह्म पश्यत्यक-  
 र्मणि ब्रह्मणि चाविच्युतप्रतिष्ठारूपं कर्म अवश्यं कर्तव्यं पश्यति  
 स बुद्धिमान्विवेकी स एव च स्वरूपतः फलतश्च कृत्स्नं पूर्णं कर्म  
 करोतीति कृत्स्नकर्मकृदुक्तो विद्वद्भिरित्यर्थः ॥ २५ ॥ क-  
 र्मफलानि लाभानीति हेतवः प्रवृत्तिनिमित्तानि यस्य तथा-  
 विधौ माभूः । अकर्मणि प्राप्तकर्माकरणेऽपि ते सङ्ग आस-  
 क्तिर्माभूत् योगस्थः प्राप्नुक्तसिद्धिसिद्धिसमदृष्टिप्रतिष्ठितः ॥ २६ ॥  
 मूढतां तत्त्वदृष्टौ प्रमादम् ॥ २७ ॥ २८ ॥ मौल्यं उक्तप्र-  
 मादे स्थिते सत्यवश्यमासक्तिर्भवेदेव ततोऽनर्थपरम्परैत्यर्थः  
 ॥ २९ ॥ तत्त्वदर्शनाप्रमादे तु निरासक्तेः स्वत एवाकर्तृता  
 सिध्यतीत्याह—परमिति ॥ ३० ॥ तेन च भूमिकाकमाद्विदेह-  
 कैवल्यानन्तं सिध्यतीत्याह—अकर्तृत्वादिति ॥ ३१ ॥ अकार्यं  
 प्रमादान्निषिद्धं च कुर्वन् ॥ ३२ ॥ ३३ ॥ सत्यग्रः सक्रियोऽपि  
 सः । अव्यग्रतामक्रियताम् ॥ ३४ ॥ अलब्धस्य लाभो योगो

कर्मैन्द्रियाणि संयम्य य आस्ते मनसा स्मरन् ।  
इन्द्रियार्थान्विमूढात्मा मिथ्याचारः स उच्यते ॥ ३६ ॥  
यस्त्विन्द्रियाणि मनसा नियम्यारभतेऽर्जुन ।  
कर्मैन्द्रियैः कर्मयोगमसक्तः स विशिष्यते ॥ ३७ ॥

इत्यार्षे वासिष्ठमहारामायणे वाल्मीकीये दे०मो०निर्वाणप्रकरणे अर्जुनोपाख्याने आत्मज्ञानोपदेशो नाम चतुष्पञ्चाशः सर्गः ॥ ५४ ॥

### पञ्चपञ्चाशः सर्गः ५५

श्रीभगवानुवाच ।

न कुर्याद्भोगसंत्यागं न कुर्याद्भोगभावनम् ।  
स्थातव्यं सुसमेनैव यथाप्राप्तानुवर्तिना ॥ १ ॥  
अनात्मन्यात्मतां देहे मा भावय भवात्मनि ।  
आत्मन्येवात्मतां सत्ये भावयामवरूपिणि ॥ २ ॥  
देहनाशो महाबाहो न किञ्चिदपि नश्यति ।  
आत्मनाशो हि नाशः स्यान्न चात्मा नश्यति ध्रुवः ॥ ३ ॥  
नहि शीर्यत्यचित्तात्मा त्यक्तसर्वपरिग्रहः ।  
कर्मण्यभिप्रवृत्तोऽपि नैव किञ्चित्करोति सः ॥ ४ ॥  
आसक्तिमाहुः कर्तृत्वमकर्तुरपि तद्भवेत् ।  
मौख्यस्थिते हि मनसि तस्मान्मौख्यं परित्यजेत् ॥ ५ ॥  
परं तत्त्वज्ञमाश्रित्य निरासक्तर्महात्मनः ।  
सर्वकर्मरतस्यापि कर्तृतोदेति न कश्चित् ॥ ६ ॥  
अविनाशमनाद्यन्तमात्मानमजरं विदुः ।

लब्धस्य पालनं क्षेमस्तदुभयचिन्ताशून्यः ॥ ३५ ॥ त्यक्तसर्वकर्मणो मानसविषयासङ्गसत्त्वे दाम्भिक एव स संन्यास इत्याह—  
कर्मैन्द्रियाणीति ॥ ३६ ॥ समनस्केन्द्रियनिग्रहवतो यथाशास्त्रं व्यवहरतोऽपि फलासङ्गत्यागात्संन्यासफलमस्त्येवेत्याशयेन तं प्रशंसन्नाह—यस्त्विति ॥ ३७ ॥ तस्मान्निगृहीतसर्वैन्द्रियस्य संन्यासिन एव सर्वकामोपरमात्परमपुरुषार्थो नान्यस्येत्युपसंहरति—आपूर्यमाणमिति । यद्वत् आपो नय आपूर्यमाणं समुद्रं प्रविशन्ति तद्भावमापन्ना विलीयन्ते तद्वदचले ब्रह्मणि प्रतिष्ठा यस्य तं संन्यासिनं सर्वं कामा मिथ्यालुब्धिबाधितविषयाः सन्तः प्रविशन्त्यात्मन्येव विलीयात्मात्रतामापद्यन्ते स एव सर्वानर्थशान्तिलक्षणं मोक्षमाप्नोति न तु काम्यन्त इति कामा विषयास्तत्कामनाशील इत्यर्थः ॥ ३८ ॥ इति श्रीवासिष्ठमहारामायणतात्पर्यप्रकाशे निर्वाणप्रकरणे चतुष्पञ्चाशः सर्गः ॥ ५४ ॥

देहनाशोऽप्यनाशात्मा मूढतत्त्वज्ञयोः समः ।

मूढो जन्मादिभाक् भ्रान्त्या ज्ञस्तु नेत्यत्र वर्ण्यते ॥ १ ॥

भुज्यन्त इति भोगा देहधारणहेतवोऽन्नपानादयस्तेषां संत्यागं न कुर्यात् । हितमितमेध्याशनाद्युपादद्यादित्यर्थः । भोगानां भावनं चिन्तां तत्सौष्ठवसंपादनव्यसनतां च न कुर्यात् । तल्लाभालाभादिषु सुसमेनैव स्थातव्यमित्यर्थः ॥ १ ॥ एवं देहात्मभावनापि न कार्येत्याह—अनात्मनीति । भवात्मनि जन्मा-

आपूर्यमाणमचलप्रतिष्ठं

समुद्रमापः प्रविशन्ति यद्वत् ।

तद्वत्कामा यं प्रविशन्ति सर्वे

स शान्तिमाप्नोति न कामकामी ॥ ३८ ॥

नश्यत्यात्मेति दुर्बोधो मा तवांस्त्वह दुःखदः ॥ ७ ॥

न तथा परिपश्यन्ति विदितात्मान उत्तमाः ।

पश्यन्त्यनात्मनात्मानं स्वमात्मन्यात्ममानिनः ॥ ८ ॥

अर्जुन उवाच ।

एवं चेन्निजगन्नाथ मूढानामपि मानद ।

देहनाशे समुत्पन्ने इष्टं नष्टं न किञ्चन ॥ ९ ॥

श्रीभगवानुवाच ।

एवमेतन्महाबाहो न किञ्चिन्नश्यति कश्चित् ।

आत्मैवास्त्यविनाशात्मा किं तस्य क्व विनश्यति ॥ १० ॥

इदं नष्टमिदं युक्तमिति मोहभ्रमादृते ।

अन्यत्तथा न पश्यामि वन्ध्यास्त्रीतनयं यथा ॥ ११ ॥

नासतो विद्यते भावो नाभावो विद्यते सतः ।

उभयोरपि दृष्टोऽन्तस्त्वनयोस्तत्त्वदर्शिभिः ॥ १२ ॥

अविनाशि तु तद्विद्धि येन सर्वमिदं ततम् ।

दिविक्रियास्वभावे ॥ २ ॥ ३ ॥ उक्तेऽर्थे 'अशीर्यो नहि शीर्यते' इति श्रुति प्रमाणयन्नाभिमानिकपरिग्रह एव शीर्णतादि-

देहधर्माणामात्मनि प्रसंजकस्तत्त्यागे तु न शीर्णतादिप्रसक्तिरित्याह—नहीति । अचित्तात्मा देहादिपरिग्रहनिमित्ताच्चित्ताद्वि-

विच्य दृष्ट इत्यर्थः । कर्मणि युद्धादौ ॥ ४ ॥ मौख्यस्थिते अज्ञतापन्ने ॥ ५ ॥ तत्रोपायमाह—परमिति ॥ ६ ॥ ७ ॥

तथा आत्मा नश्यतीत्येवंप्रकारेण न परिपश्यन्ति । कुतो न पश्यन्ति । यतस्ते आत्मन्येव आत्ममानिनः स्वमात्मानमना-

त्मदेहादिरूपं न पश्यन्तीत्यर्थः ॥ ८ ॥ नन्वेवं सति मूढा देहा-

द्यान्मबुद्ध्या पश्यन्तु नाम तथापि तेषां तन्नाशे आत्मनाशो

नास्त्येवेति मरणादिर्नानर्थः स्यादित्यर्जुनः शङ्कते—एवं चे-

दिति । इष्टं प्रियतमं वस्तु न किञ्चन नष्टम् । दृष्टमिति

पाठे यथार्थदृष्टिगम्यम् ॥ ९ ॥ इष्टापत्त्या भगवान्परिहरति—

एवमेतदित्यादिना ॥ १० ॥ कथं तर्हि देहनाशपुत्रलाभादेरन-

र्थत्वमर्थत्वं वा तेषां तन्नाह—इदमिति । युक्तं लब्धम् ।

स्वप्नेपि पुत्रमरणजन्मभ्रमादनर्थादिव्यवहारदर्शनादिति भावः

॥ ११ ॥ अतएव सतोऽसत्त्वविरोधान्न देहादेः सत्त्वमिति

प्रायुक्तमित्याह—नासत इति । उभयोः सदसतोः । सत्सदेव

असदसदेव न स्वभावविपर्यय इति अन्तो निर्णयस्तत्त्वदर्शिभि-

र्दृष्टो न मूढैरित्यर्थः ॥ १२ ॥ एवं यत्सत्तदविनाशि यद्विनाशि

विनाशमव्ययस्यास्य न कश्चित्कर्तुमर्हति ॥ १३ ॥  
अन्तघन्त इमे देहा नित्यस्योक्ताः शरीरिणः ।  
अनाशिनाऽप्रमेयस्य तस्माद्युज्यस्व भारत ॥ १४ ॥  
आत्मा चैकोऽस्ति न द्वित्वमसतः संभवः कुतः ।  
अविनाशस्त्वनन्तोऽसौ सतो नाशो न विद्यते ॥ १५ ॥  
द्वित्वैकत्वपरित्यागे शेषं यत्परिशिष्यते ।  
शान्तं सदसतोर्मध्यं तदस्तीह परं पदम् ॥ १६ ॥

अर्जुन उवाच ।

तन्मृतोऽस्मीति भगवन्किंकृता तु नृणां स्थितिः ।  
कथं स्थितौ च लोकानां तौ स्वर्गनरकौ प्रभो ॥ १७ ॥

श्रीभगवानुवाच ।

भूमिरापोऽनलो वायुः खं मनो बुद्धिरेव च ।  
एतत्तन्मात्रजालात्मा जीवो देहेषु तिष्ठति ॥ १८ ॥  
स कृष्यते वासनया रज्ज्वेव पशुपोतकः ।  
स तिष्ठति शरीरान्तः पञ्जरे विहगो यथा ॥ १९ ॥  
स कालदेशतो देहाज्जर्जरत्वमुपागतात् ।  
वासनावशतो याति प्लक्षपर्णाद्रसो यथा ॥ २० ॥  
श्रोत्रं चक्षुः स्पर्शनं च रसनं घ्राणमेव च ।  
गृहीत्वैतानि संयाति वायुर्गन्धानिवाशयात् ॥ २१ ॥  
वासनावत्त्वमेवास्य देहो नेतरयुक्तिजः ।

तदसंदेहेति नासतो बन्धुदेहादेर्युद्धे नाशे कश्चिदनर्थ इत्याशये-  
नाह—अविनाशीति द्वाभ्याम् ॥ १३ ॥ १४ ॥ अद्वयत्वाद्दि-  
नाशकाप्रसिद्धेरपि नात्मनाशप्रसक्तिरित्याह—आत्मेति ॥ १५ ॥  
एकत्वं कारणं सच्छब्दवाच्यं द्वित्वं कार्यमसदनृतं तयोर्मध्य-  
मान्तरमधिष्ठानसन्मात्रम् ॥ १६ ॥ एवमपरिच्छिन्नस्यात्मनो  
भरणदिपरिच्छेददुःखादिभ्रमे को हेतुरित्यर्जुनः पृच्छति—त-  
दिति । तत्तर्हि । किंकृता केन हेतुना प्राप्ता । स्थितिर्नियतिः ।  
तस्यां च स्थितौ स्वर्गः सुखं नरको दुःखं च किंकृतौ ॥ १७ ॥  
'एतेभ्यो भूतेभ्यः समुत्थाय तान्येवानुविनश्यति' इति श्रुति-  
तात्पर्येण भगवान्समाधत्ते—भूमिरिति । पञ्चभूतमात्रानिमित्त-  
मनोबुद्ध्यादिषट्तिव्यष्टिसमष्टिस्थूलसूक्ष्मदेहतादात्म्यापत्तिरेव प-  
रस्य जीवभावः स एव जन्ममरणसुखदुःखादिभ्रमनियतिनि-  
मित्तमित्यर्थः ॥ १८ ॥ तस्य विचित्रदेहपरिग्रहे तत्तदनुरूपचे-  
ष्टवैचित्र्ये च निमित्तमाह—स इति ॥ १९ ॥ पूर्वदेहादेहान्त-  
रगमनेऽपि वासनैव निमित्तमित्याह—स इति ॥ २० ॥  
आशेते अस्मिन्नित्याशयः पूर्वशरीरं पुष्पादि च तस्मात् ॥ २१ ॥  
अत एवास्य स्थूलदेहोऽपि वासनात्मक एव चिरानुवृत्त्या स्थौ-  
ल्यभ्रम इत्याशयेनाह—वासनेति । क्षीणे लिङ्गे तत्परमपदं  
स्वयमेव भवति ॥ २२ ॥ परेणात्मभूतेनैवान्नपानादिना आ-  
पुष्टः अथवा वासनावोच्छिन्नदेहः परेण परमात्मना अवच्छेदप्र-  
तिबिम्बभावाभ्यां द्वैगुण्येन प्रवेशादापुष्टः अभिव्यक्तो भूत्वे-  
त्यर्थः । मायया ऐन्द्रजालिकपुरुषो यथा खे भ्राम्यति तद्वत् ।

१ यदवशिष्यते इति पाठः.

क्षीयते वासनात्यागे क्षीणे भवन्ति तत्पदम् ॥ २२ ॥  
वासनाद्यान्परापुष्टो भूत्वा भ्राम्यति योनिषु ।  
जीवो भ्रमभराभारो मायापुरुषको यथा ॥ २३ ॥  
अक्षस्वभावानखिलाञ्छरीराद्वासनावशः ।  
जीवो गृहीत्वा संयाति पुष्पाद्गन्धमिवानिलः ॥ २४ ॥  
देहो निस्पन्दतामेति जीवे कौन्तेय निर्गते ।  
निस्पन्दावयवाभोगः शान्तवात इव द्रुमः ॥ २५ ॥  
अचेष्टं छेदभेदादि दोषैरायात्यदृश्यताम् ।  
मृत इत्युच्यते तेन देहो विगतजीवितः ॥ २६ ॥  
स जीवः प्राणमूर्तिः खे यत्रयत्रावतिष्ठते ।  
तं तं स्ववासनाभ्यासात्पश्यत्याकारमाततम् ॥ २७ ॥  
अयं देहो हि जीवेन त्वसन्नेवायलोकितः ।  
अस्य नाशो त्वमप्येवं पश्य मा वा सुषुप्तवत् ॥ २८ ॥  
यथैव पश्यत्याकारांस्तेषां नाशांस्तथैव सः ।  
आदिसर्गे भावनया किलैष्वेवं विभावतः ॥ २९ ॥  
झटित्युद्भवकाले हि यद्यथा दृश्यते पुरः ।  
आनिपातं तदेवास्या अविनाभाविसंविदः ॥ ३० ॥  
प्राक्तनं वासनामूलं पुरुषार्थेन जीयते ।  
यत्नेनाद्यतनेनाशु ह्यस्तनायतनं यथा ॥ ३१ ॥

भ्रमभरमाविर्भतीति कर्मण्यण् ॥ २३ ॥ श्रोत्रं चक्षुः स्पर्शनं  
चेति यदुक्तं तद्विद्वदिति—अक्षस्वभावानिति । स्वभावान्  
शब्दादिग्रहणशक्तीः ॥ २४ ॥ तदेव लोके मरण प्रसिद्धमि-  
त्याह—देह इति ॥ २५ ॥ २६ ॥ खे चिदाकाशे भूताकाशे  
वा यत्र यत्र यस्मिन् यस्मिन् देहदेशकालभोग्याद्याकारे अवति-  
ष्ठते भोजकाद्यष्टोद्भावितवासनो भवति तं तमाकारं पश्यति  
॥ २७ ॥ अस्य देहस्य नाशोऽप्येवमसत्त्वं पश्य । अथवा सुषु-  
प्तवद्देहं तन्नाशं तदसत्त्वं च मा पश्य । यथा सुषुप्तो न किञ्चि-  
त्पश्यति तद्वदित्यर्थः ॥ २८ ॥ प्रतियोगिनां वासनाकल्पितत्वे  
तन्नाशानामपि तादृशत्वमेवादिसर्गादारभ्य क्लृप्तमित्याह—यथै-  
वेति । आदिसर्गे हि ननुसुप्तेन एषु सर्गेषु गवाश्वाद्याकारेषु  
भावनया पूर्वसर्गानुभववासनयैव विभावतो विभावनायावशा-  
देवरूपं कल्पितं ननु मृद्गण्डाद्यादाय कुलालवत्किञ्चिन्निर्मितम् ।  
किलेति श्रुतिपुराणप्रसिद्धौ ॥ २९ ॥ ननु उत्पत्तिकाले जगद्वा-  
सनामयं मिथ्याभूतमस्तु स्थितिकाले लर्थकियासमर्थत्वात्सर्व-  
जनीनसत्यतानुभवाच्च वास्तवमेवेत्याशङ्क्याह—झटतीति । उ-  
त्पत्तिकाले झटिति प्रथमक्षणे यद्यथा देहघटादिरूपं मिथ्या-  
भूतं सत्यं वा पुरो दृश्यते आविनाशं तदेव तथास्वभावमेव  
भवति न स्वभावान्तरं भजते । अस्यास्तदधिष्ठानभूतायास्तद-  
विनाभाविसंविदो यथोत्पन्नरूपस्थितिहेतुत्वासंविद्विनाभावेन  
तेषां सत्ताया अदर्शनाच्चेति भावः ॥ ३० ॥ देहाद्याकाराणां  
वासनामयत्वमस्तु किं ततस्तत्राह—प्राक्तनमिति । अशुभवा-  
सनाकल्पितदेहाद्याकारस्य शुभवासनाभ्यासप्रसूतब्रह्माकारवृत्त्या

य एव पुरुषार्थेन दृष्टो बलवता क्षणात् ।  
पूर्वोत्तरविशेषांशः स एव जयति स्फुटम् ॥ ३२ ॥  
अपि स्फुटति विन्ध्यादौ वाति वा प्रलयानिले ।  
पौरुषं हि यथा शास्त्रमतस्त्याज्यं न धीमता ॥ ३३ ॥  
नरकस्वर्गसर्गादिवासनावशतोऽभितः ।  
प्रपश्यति चिराभ्यस्तं जीवो जरठमोहधीः ॥ ३४ ॥

अर्जुन उवाच ।

नरकस्वर्गसर्गादिसंभ्रमेषु जगत्पते ।  
किमस्य कारणं ब्रूहि जीवस्य जगतः स्थितेः ॥ ३५ ॥

श्रीभगवानुवाच ।

स्वप्नोपमाना तेनेह श्रेयसै वासनाक्षयः ।  
चिराभ्यासवशात्प्रौढा संसारभ्रमकारिणी ॥ ३६ ॥

अर्जुन उवाच ।

किमुत्था देवदेवेश क्षीयते वासना कथम् ।

श्रीभगवानुवाच ।

मौर्ख्यमोहसमुत्थाना त्वनात्मन्यात्मभावना ।  
आत्मज्ञानान्महाबोधाद्विलयं याति वासना ॥ ३७ ॥

समूलनाशस्तत्फलमिति भावः । पुरुषार्थेन श्रवणमननादिपुरुषप्र-  
यत्नजनितेनाखण्डाकारज्ञानेन जीयते बाध्यते । अद्यतनेन प्रायश्चि-  
त्तादियत्नेन ह्यस्तनमायतनमधर्मानुष्ठानं यथा जीयते तद्वत् । अद्य-  
तनेन दाहयत्नेन ह्यस्तनमायतनं तृणगृहं यथा नाश्यते तद्वदिति वा  
॥ ३१ ॥ ननु बहूनां ज्ञानाय यतमानानां प्रयत्नः प्रबलाभिः पूर्वत-  
नकामक्रोधादिवासनाभिर्विनाश्यमानो दृश्यते इति नोत्तरत्वं प्राब-  
ल्ये हेतुरिति चेत्तत्राह—यएवेति । धर्मार्थकाममोक्षेषु मध्ये य एव  
ममार्थं पुरुषार्थं आवश्यक इत्यभिनिवेशेन दृष्टः स एव  
पूर्वोत्तरप्रयत्नयोर्विशेषांशो जये प्रयोजकः । तथाच तेषां मो-  
क्षाभिनिवेशमान्याद्भोगाभिनिवेशदाढ्याच्च पराभव इति भावः  
॥ ३२ ॥ अतएव शास्त्रीये प्रयत्ने दृढाभिनिवेशः कार्य-  
इत्याह—अपीति ॥ ३३ ॥ तन्मध्ये पूर्ववासनावैचित्र्या-  
त्सुखदुःखानर्थपरम्परा सर्वतो दुर्वारैवेत्याशयेनाह—नरकेति ।  
जरठमोहधीः अनाद्यज्ञानमूढबुद्धिः ॥ ३४ ॥ तमेवाशयं 'अज्ञो  
जन्तुरनीशोऽयमात्मनः सुखदुःखयोः । ईश्वरप्रेरितो गच्छे-  
त्स्वर्गं वा नरकं तु वा ॥' इति व्यासवाक्यादिप्रसिद्धकारणान्तर-  
संदेहनिरासेन स्फुटं जिज्ञासुरर्जुनः पृच्छति—नरकेति । जगतः  
स्थितेः स्थितिनिमित्तस्यास्य जीवस्य ॥ ३५ ॥ न हेतुवन्तरं  
संभावनीयमीश्वरकामकर्मादीनामपि वासनानुसारेणैव सुखदुःख-  
प्रापकत्वाद्वासनैवासाधारणी चिराभ्यासनिरूढा संसृतिहेतुरिति  
तत्क्षय एव परमपुरुषार्थार्थिना सर्वप्रयत्नैः कार्य इत्याशयं  
स्फुटीकृतं भगवानाह—स्वमेति । शास्त्रीयप्रयत्नं विना चि-  
राभ्यासवशात्प्रौढा स्वप्नोपमाना वासनैव येन हेतुना संसा-  
रभ्रमदायिनी तेन हेतुना तत्त्वज्ञानाभ्यासेन समूलवासनाक्षयः  
श्रेयस इत्यन्वयः ॥ ३६ ॥ वासनामूलं ज्ञातुकामोऽर्जुनः

भावितात्मासि कौन्तेय सत्यं विज्ञातवानसि ।  
अयं सोहं जना एते मयेति त्यज वासनाम् ॥ ३८ ॥  
अर्जुन उवाच ।

वासनाविलये जीवो विलीनो भवति स्वयम् ।  
यो हि यत्सत्तयोच्छूनस्तन्नाशात्स विलीयते ॥ ३९ ॥  
जीवे विलयमायाते देशकालान्यथाकृतौ ।  
कोसौ भाजनतामेति जन्मनो मरणस्य च ॥ ४० ॥

श्रीभगवानुवाच ।

स्वयं कल्पितसंकल्पमात्मरूपं यदाविलम् ।  
तदेव वासनाकारं जीवं विद्धि महामते ॥ ४१ ॥  
अनायत्तमसंकल्पमात्मरूपं यदव्ययम् ।  
प्रबोधाद्वासनामुक्तं तन्मोक्षं विद्धि भारत ॥ ४२ ॥  
जीवन्नेव महाबाहो तत्त्वं प्रेक्ष यथास्थितम् ।  
वासनावागुरोन्मुक्तो मुक्त इत्यभिधीयते ॥ ४३ ॥  
यो न निर्वासनो नूनं सर्वधर्मपरोऽपि सः ।  
सर्वज्ञोऽप्यभितो बद्धः पञ्जरस्थो यथा खगः ॥ ४४ ॥

पृच्छति—किमुत्थेति । अज्ञानमेव तन्मूलं ज्ञानादेव समूल-  
तन्नाश इति भगवानाह—मौर्ख्येति ॥ ३७ ॥ तत्र विचारा-  
दात्मस्वरूपपरिचयस्ते ब्रुतस्तद्वाङ्मनं देहसंबन्धिबन्धादि-  
ष्वहंममेति वासनाक्षयमात्रं कर्तव्यं परिशिष्यत इत्याह—  
भावितेति ॥ ३८ ॥ ननु वासनामयमेव लिङ्गं तत्प्रति-  
बिम्बो जीवस्तदुत्थस्तस्य वासनाक्षये क्षय एव स्यादित्य-  
नर्थायैव तत्त्वज्ञानं वासनाक्षयश्चेत्याशयेनार्जुनः शङ्कते—  
वासनाविलये इति । विलीयते विनश्यति ॥ ३९ ॥  
जन्मनः परमानन्दाविर्भावलक्षणपरमपुरुषार्थस्य मरणस्य आ-  
त्यन्तिकानर्थनाशस्य च को भाजनतामेति न कश्चिदिति लक्ष-  
णया व्याख्येयम् । प्रसिद्धजन्ममरणे तु न प्राप्ते । तत्त्वज्ञस्य समू-  
लवासनानाशे तत्प्रसक्त्यभावात्पूर्वापरग्रन्थाननुगुणत्वाच्च ॥ ४० ॥  
भवेदयं दोषो यदि प्रतिबिम्बमात्रसंसारी जीवः सच्च वि-  
म्बादन्यो भूतमात्राधीनजन्मादिदेशकालभेदभिन्न इत्यभ्युपगतं  
स्यात् । नत्वेवं किंतु ब्रह्मैव परमार्थतः शुद्धममृतया स्वावि-  
द्यया पिहितं स्वतत्त्वमजानत् स्वात्मन्येव जीवजगद्भेदकल्प-  
नया संसरतीव तदेव शास्त्रीयश्रवणादिप्रयत्नेन स्वतत्त्वं बुद्ध्या  
सवासनाविद्यां विधूय स्वस्वभावेऽवतिष्ठते सेवास्य मुक्तिरिवेति  
श्रौतः सिद्धान्तः तत्र तु न कश्चित्त्वदुद्भाविता दोष इत्याशयेन  
भगवान्समाधत्ते—स्वमित्यादिना ॥ ४१ ॥ अनायत्तमन-  
न्याधीनम् ॥ ४२ ॥ साच समूलवासनामुक्तिर्यावदेहधारणं  
जीवन्मुक्तिरिति प्रसिद्धा इहैव खयाप्यनुभवितुं शक्येति न  
मुक्तिफलभाजि संशयः कार्य इत्याशयेनाह—जीवन्नेवेति  
॥ ४३ ॥ सच मोक्षो न कर्मभिर्न बाह्यविषयगोचरपाण्डित्यैर्वा  
लभ्यः किं स्वात्मज्ञानेनैवेत्याशयेनाह—य इति ॥ ४४ ॥



दुर्दर्शनस्य गगने शिखिपिच्छिकेव

सूक्ष्मा परिस्फुरति यस्य तु वासनान्तः ।

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे अर्जुनोपाख्याने जीवतत्त्वनिर्णयो नाम पञ्चपञ्चाशः सर्गः ॥५५॥

### पट्पञ्चाशः सर्गः ५६

श्रीभगवानुवाच ।

इति निर्वासनत्वेन जीवन्मुक्तयार्जुन ।

अन्तःशीतलतामेत्य बन्धुदुःखमलं त्यज ॥ १ ॥

जरामरणनिःशङ्क आकाशविशदाशयः ।

त्यक्तेष्टानिष्टसंकलपो वीतरागो भवानघ ॥ २ ॥

प्रवाहपतितं कार्यमिदं किञ्चिद्यथागतम् ।

कुरु कार्याणि कर्माणि न किञ्चिदिह नश्यति ॥ ३ ॥

प्रवाहपतितं कर्म स्वमेव क्रियते तु यत् ।

जीवन्मुक्तस्वभावोऽयं सा जीवन्मुक्ता तथा ॥ ४ ॥

इदं कर्म त्यजामीदमाश्रयामीति निर्णयः ।

मूढस्य मनसो रूपं ज्ञानिनस्तु समा स्थितिः ॥ ५ ॥

प्रवाहपतितं कर्म कुर्वन्तः शान्तचेतसः ।

जीवन्मुक्ताः सुषुप्तस्थाः स्फुरन्त्यत्र सुषुप्तवत् ॥ ६ ॥

उक्तसमाधानं संक्षिप्योपसंहरति—दुर्दर्शनस्येति । स्वमाया-  
पिहितत्वादुर्दर्शनस्य अनयस्य अप्राप्तवेदान्तप्रमाणस्य यस्य पर-  
मात्मनो गगने ऐन्द्रजालिकशिखिपिच्छिकेव नाना भ्रमदायिनी  
सूक्ष्मवासना अन्तः परिस्फुरति जीवजगदाकारेण प्रथते स  
एव तु अधिकारिशरीरे वेदान्तनर्थं प्राप्योत्पन्नतत्त्वज्ञानः समू-  
लवासनावन्धान्मुक्तो भवति । इहास्मिन्परमात्मनि । ननु यतः  
समूला वासनैव बन्धस्तत्क्षय एव मोक्षश्चेत्यर्थः ॥ ४५ ॥  
इति श्रीवासिष्ठमहारामायणतात्पर्यप्रकाशे निर्वाणप्रकरणे  
पञ्चपञ्चाशत्तमः सर्गः ॥ ५५ ॥

जीवन्मुक्तिप्रतिष्ठाऽस्मिन्नर्जुनायोपदिश्यते ।

चित्सत्त्वं जगद्रूपं मनश्चित्रं च विस्तरात् ॥ १ ॥

बन्धुदुःख बन्धुवधदुःखम् ॥ १ ॥ २ ॥ प्रवाहप-  
तितं शिष्टव्यवहारपरम्परागतं कार्यमवश्यकर्तव्यमिदं सुदु-  
मन्यानि चावश्यकानि यागदानादीनि कर्माणि कुरु न  
काचित्तेन तत्त्वबोधस्य क्षतिरित्यर्थः ॥ ३ ॥ स्वं स्वध-  
र्मरूपमेव । सा प्रसिद्धा जीवन्मुक्ता तथा तादृश्येव न  
देहचेष्टामात्रत्यागरूपेत्यर्थः ॥ ४ ॥ ५ ॥ सुषुप्ता इव स्वा-  
त्मनि निःसंकल्पास्तिष्ठन्तीति सुषुप्तस्थाः सुषुप्तात्मावन्निर्विशेष-  
स्वयंज्योतिरात्ममात्रावशेषाः स्फुरन्ति ॥ ६ ॥ अन्यदपि सुषु-  
प्तिसाम्यं जीवन्मुक्तस्य लक्षणेस्तीत्याह—स्थिरामिति । ज्ञानबा-  
धितत्वात्तुच्छेभ्य इन्द्रियार्थेभ्यो विषयेभ्यः स्वतः प्रयत्नं विनैव  
व्यावृत्तानीन्द्रियाणि यस्य हृदि हृत्स्थे परमात्मनि मनसा सह  
स्थिरां निश्चलां संस्थितिमैकरस्येन स्थैर्यमायान्ति । यथा कू-

मुक्तः स एव भवतीह हि वासनैव

बन्धो न यस्य ननु तत्क्षय एव मोक्षः ॥४५॥

स्थिरां संस्थितिमायान्ति कूर्माङ्गानीव सर्वशः ।

इन्द्रियाणीन्द्रियार्थेभ्यो हृदि यस्य स्वभावतः ॥ ७ ॥

विश्वात्मनि तथा विश्वं कालत्रयमयोदितम् ।

अभित्तिं त्रिजगच्चित्रं कुरुते चित्तचित्रकृत् ॥ ८ ॥

व्योम्नि व्योमात्मकमपि प्रस्फुटं वृत्तिवर्तिभिः ।

चित्तचित्रकरेणादौ चित्रं चित्रं वितानितम् ॥ ९ ॥

पश्चाद्भित्तिः कृता व्योमरूपा चासावहो भ्रमः ।

अपूर्वैवातिमायेयं तृणकुड्यमयी शुभा ॥ १० ॥

न मनागपि भेदोऽस्ति स्फुटमप्युपलब्धयोः ।

इमा या उपलक्ष्यन्ते भित्तयश्चित्तचित्रजाः ॥ ११ ॥

व्योम्नः शून्यतमा विद्धि तास्तामरसलोचन ।

क्षणेन चेतसि यथा भ्रान्तौ लोकक्षयोदयौ ॥ १२ ॥

र्मस्य शिरःपादाद्यङ्गानि अल्पेपि विक्षेपे झटित्वान्तः प्रवि-  
शन्ति तद्वत् । स तथाविधो जीवन्मुक्त इत्यर्थः ॥ ७ ॥ कथं  
तर्हि जीवन्मुक्ता व्यवहारकाले जगत् पश्यन्तीति चेन्मनोरा-  
ज्यपरिकल्पितविभित्तिकचित्रवैचित्र्यवदेवेति प्रदर्शनाय जगत्स-  
र्वमासर्गान्तं मनोरचितचित्ररूपेण वर्णयितुमुपक्रमते—विश्वा-  
त्मनीति । चित्तलक्षणश्चित्रकृत् शिल्पी विश्वाधिष्ठाने आत्मनि  
तथा तेन तेन सर्वजनप्रसिद्धान्तवैचित्र्येण विश्वं कृत्स्नं अ-  
भित्तिं भित्तिरहितं त्रिजगच्चित्रं कुरुते इत्यन्वयः ॥ ८ ॥  
व्योम्नि अज्ञानाकाशे व्योमात्मकमज्ञानमात्रस्वरूपलातप्रथितुम-  
योग्यमपि साभासान्तःकरणवृत्तिलक्षणवर्तिकाभिः प्रस्फुटम-  
भिव्यक्तं चित्रमद्भुतं चित्रं वितानितं विस्तारितम् ॥ ९ ॥  
अद्भुतत्वमेव प्रसिद्धचित्रवैधर्म्येण दर्शयति—पश्चादिति ।  
समष्टिमनसा सत्यसंकल्पत्वात्संकल्पसमकालमेव जगच्चित्रं कृतं  
ततः पश्चाद्भित्तिस्तदाधारः कृता व्योमरूपा अमूर्ताकाशरूपा  
चित्रधारणे अयोग्यैवेत्याश्वर्यं अतएवायं भ्रम इत्यर्थः । अहो-  
भ्रम इति पदयोरर्थं क्रमात्प्रपञ्चयति—अपूर्वैवेत्यादिना । इयं  
विरचना अपूर्वैव अतिशयिता माया अतिमाया । तृणकुड्य-  
मिवान्तगारापि भ्रान्तदृशा शुभा ॥ १० ॥ आश्चर्यान्तरं  
दर्शयति—न मनागपीति । प्रसिद्धेषु चित्रेषु चित्रेभ्यो भिन्ना  
भित्तयो भवन्ति । इमास्तु याश्चित्तचित्रजा व्योमादिभित्तय  
उपलक्ष्यन्ते तासां स्फुटमप्युपलब्धयोराधाराधेययोश्चित्तत्वावि-  
शेषान्मनागपि भेदो नास्तीत्याश्वर्यमित्यर्थः ॥ ११ ॥ अहो भ्रम  
इत्यत्राहो इत्यंशं प्रपञ्चय भ्रम इत्यंशं प्रपञ्चयति—व्योम्न इत्या-  
दिना । ता मनश्चित्ररचना व्योम्नः शून्यतमाः । अत्यन्तासत्य

आत्मा जगत्तथैवेदं सबाह्याभ्यन्तरं नभः ।  
 चिरंतनमनोराज्यं यत्तस्मात्किल सत्यता ॥ १३ ॥  
 किंत्वनालोकितेऽपि स्यात्सत्यं नास्त्येव विभ्रमे ।  
 क्रमेणालोकितः सत्यमालोकेन विलीयते ॥ १४ ॥  
 दृश्यमानमपि क्षामं शरद्विभ्रमण्डलम् ।  
 चित्तचित्रकृतश्चित्रे सस्थिताश्चित्रपुत्रिकाः ॥ १५ ॥  
 भित्त्यभावाद्नाकारा बहिस्त्रिभुवनादिकाः ।  
 न ताः सन्ति न वासि त्वं किं केन परिरोध्यते ॥ १६ ॥  
 रोध्यरोधकसंमोहं त्यक्त्वा खे विमलो भव ।  
 प्रवृत्तिरेव न व्योम्नः प्रवृत्तिश्चैव स्वात्मिका ॥ १७ ॥  
 अतः कालक्रियाकुड्यकलादिविमलं नभः ।  
 चित्तसंस्थं यथा चित्रं सरूपमखिलात्मकम् ॥ १८ ॥  
 व्योम्नः शून्यतमं विद्धि तथेदमखिलं जगत् ।  
 चित्तभित्तौ कृतं चित्रं यच्चिच्चित्रकरेण तत् ॥ १९ ॥  
 सर्वशून्यतया व्योम्नो मनागपि न भिद्यते ।  
 यथा प्रकचतश्चित्ते जगन्निर्माणसंक्षयौ ॥ २० ॥  
 क्षणेनैव तथैवमौ भुविस्थाविति विद्धि हे ।  
 अद्य क्षीणा मनोराज्ये नानानुभवनात्मनि ॥ २१ ॥  
 क्षणभावितमोहेन कल्पना परिकल्पिता ।

इति यावत् । हे तामरसलोचन । तत्र क्षणिकस्वप्नजगत्त्रयं  
 दृष्टान्तमाह—क्षणेनेति । घटिकायाः षष्ठो भागः क्षणः ॥ १२ ॥  
 आत्मा मनस्तत्कार्यं जगच्च तथा स्वप्नदेव नभः शून्यमसदेवे-  
 त्यर्थः । कुतस्तर्हि जनानां सत्यताप्रतीतिस्तत्राह—चिरंतनेति ।  
 चिरानुवृत्तत्वादित्यर्थः । किलेति नेदं तत्त्वमिति सूचनाय ॥ १३ ॥  
 किं तर्हि तत्त्व तदाह—किंत्विति । विभ्रमे भ्रान्तिकल्पितपदा-  
 र्थजाते यत् सत्यसंकल्पत्वं कालत्रयेऽपि नास्त्येव तत् अनालो-  
 किते तत्त्वतः अदृष्टे तत्त्वज्ञानात्प्राक् किं स्यादपि । न स्यादेवे-  
 त्यर्थः । यत्तु वसन्तादिकालक्रमेण बाल्याद्यवस्थाक्रमेण षड्भाव-  
 विकारक्रमेण वा आलोकनादर्थक्रियासामर्थ्यलक्षणमन्यद्वा व्या-  
 वहारिकसत्यत्वं प्रसिद्धं तत्तत्त्वदर्शनलक्षणेनालोकेन विलीयते ।  
 यथा सौरालोकेन दृश्यमानं शरद्विभ्रमण्डलं तेनैव शोष्यमाणं  
 विलीयते तद्वदिति परेणान्वयः ॥ १४ ॥ एवं मनश्चित्रस्य  
 भ्रान्तिमात्रत्वेन बन्धुवधादिक्लेशमालिन्यं युक्तमित्याह—चित्ते-  
 त्यादिना ॥ १५ ॥ परिरोध्यते हन्यते ॥ १६ ॥ रोध्यरोधक-  
 संमोहं बन्धुघातकभ्रमं तत्प्रयुक्तशोकमालिन्यमिति यावत् । खे  
 ब्रह्माकाशे । यतो व्योम्नश्चिदाकाशस्य वधादिप्रवृत्तिरेव नास्ति ।  
 यातु प्रातिभासिकी प्रवृत्तिः साच स्वात्मिका ब्रह्माकाशरूपैव  
 ॥ १७ ॥ कला चित्ररचनाकौशलं आदिपदात्तद्वैचित्र्यभेदाश्च  
 विमलं नभो ब्रह्मैव । यथा चित्तसंस्थं मनोराज्यचित्रमखिलप्र-  
 पञ्चात्मकमपि शून्यत्वान्नभःस्वरूपं तथा परिदृश्यमानमपि जग-  
 द्योम्नः शून्यतममित्युत्तरेणान्वयः ॥ १८ ॥ इदानीमज्ञाता चि-  
 देव चित्रकरश्चित्तं तु तद्विनिर्गम्यतेक्षणेऽपि शून्यत्वमेव पर्यव-  
 स्यतीत्याह—चित्तेति ॥ १९ ॥ तत्रापि मनोराज्यक्षणिकजग-

असदेव मनोराज्यं कर्तुं शक्तं यथा मनः ॥ २२ ॥  
 क्षणस्य कल्पीकरणे तथैव बलवन्मनः ।  
 क्षणं कल्पीकरोत्येतत्तच्चाटपं कुरुते बहु ॥ २३ ॥  
 असत्सत्कुरुते क्षिप्रमितीयं भ्रान्तिरुत्थिता ।  
 क्षणेनैव मनोराज्यं प्रतिभातं स्वभावतः ॥ २४ ॥  
 यद्विचित्रात्म तदिदं जगज्जालमिति स्थितम् ।  
 सर्गे निर्वाणनिष्ठत्वान्निमेषमयमुत्थितम् ॥ २५ ॥  
 प्रतिभामात्रतोऽत्रैव कल्पिता वज्रसारता ।  
 प्रतिभासविपर्यासमात्रं ह्यविदिताकृतेः ॥ २६ ॥  
 प्रवृत्तौ वा निवृत्तौ वा कैव सा वज्रसारता ।  
 चित्तचित्रकृतश्चित्त्वं जगच्चित्रं कदा स्थितम् ॥ २७ ॥  
 अकुड्यमप्यरङ्गाव्यमिदं स्फारमिवाग्रतः ।  
 अहो नु चित्रं निर्भित्ति चित्रमुज्ज्वलमुत्थितम् ॥ २८ ॥  
 सुरजनं जगदिति स्फुरत् दृष्टिविलोभनम् ।  
 नानातमोमणीलेखं नानातेजोऽशुरजनम् ॥ २९ ॥  
 नानाकल्पाङ्गावयवं नानारागानुरञ्जितम् ।  
 नानादृष्टिविलासादयं नानानुभवलोचनम् ॥ ३० ॥  
 नानाग्रहोग्रकचनं नानाकाराग्रपश्चिमम् ।  
 व्योमनीलसरःकुलताराचन्द्रार्कपङ्कजम् ॥ ३१ ॥

देव दृष्टान्त इत्याह—यथेति ॥ २० ॥ तव नानानुभवना-  
 त्मनि मनोराज्ये क्षणभावितमोहेन परिकल्पिता बन्धुघातकभा-  
 वादिकल्पना अद्य मदुपदेशात्क्षीणा ॥ २१ ॥ ननु क्षणभावि-  
 तमोहेन कथमनाद्यनन्तकल्पविस्तीर्णसंसारलक्षणं मनोराज्यं  
 कृतं तत्राह—असदेवेति । यथा असतोऽपि जन्मादिकरणे मनः  
 शक्तं तथा क्षणस्य कल्पीकरणेपि बलवत् समर्थमित्यर्थः ॥ २२ ॥  
 क्षणं कल्पीकरोत्येतत् तत् असदुत्पादयतीत्येतच्चाश्चर्यमल्पमेव ।  
 यस्मात्ततोपि बहु आश्चर्यं यदसदपि जगत्सत्कुरुते इतीदृशमनः-  
 सामर्थ्यादेवेयं जगद्भ्रान्तिरुत्थितेत्यन्वयः ॥ २३ ॥ तदेवाह—  
 क्षणेनैवेति ॥ २४ ॥ एवं निर्वाणे नित्यमुक्ते आत्मन्यन्यस्तत्त्वा-  
 त्प्रतिभामात्रतो जातत्वात्तुच्छं निमेषमयं क्षणिकमयुत्थितं  
 जगदजानद्भिः अत्र ईदृशएव सर्गे भ्रान्तैर्वज्रसारता दुर्बुच्छे-  
 दता कल्पिता ॥ २५ ॥ साच न युक्तेत्याह—प्रतिभासेति ।  
 अविदिताकृतेः अज्ञाततत्त्वस्यात्मनः इदं जगत्प्रतिभासविपर्या-  
 सोऽन्यथाप्रतिभासस्तावन्मात्रम् । ईदृशस्यास्य प्रवृत्तावधारोपे  
 निवृत्तौ बाधे वा का वज्रसारता । न काचिदित्यर्थः ॥ २६ ॥  
 स्थितस्य हि निरासे प्रयत्नापेक्षा इदं तु कदापि न स्थितमेवे-  
 त्याह—चित्तचित्रकृत इति ॥ २७ ॥ विनास्वकारणसामग्रीतः  
 स्वतश्चासदप्यग्रतः स्फुरतीत्याश्चर्यमित्याह—अकुड्यमिति । र-  
 ङ्गाश्चित्रलेखनसाधननीलपीतादिरङ्गद्रव्याणि ॥ २८ ॥ कथं  
 पुरःस्थितं तदाह—सुरजनमित्यादिना । सुष्ठु रञ्जयत्यासंजय-  
 तीति सुरजनम् । दृष्टिग्रहणमिन्द्रियमनआयुपलक्षणम् ॥ २९ ॥  
 कल्पास्तदङ्गयुगादीनि चावयवा यस्य ॥ ३० ॥ सूर्योदयास्तादि-  
 कालेषु नानाकारे अग्रपश्चिमे प्राचीप्रतीच्यौ यस्मिन् । तत्र

विचित्ररचनोद्युक्तमेघालीपत्रमञ्जरि ।  
 प्रकोष्ठकाभिलिखितसुरासुरनृपुत्रिकम् ।  
 परमालोकमङ्गोलयुवताकाशकुड्यकम् ॥ ३२ ॥  
 आकाश एव रचिता प्रतिभैकरङ्गा  
 मुग्धा जगत्त्रयमनोहरपुत्रिकेयम् ।  
 चिन्मात्रचक्रपरिरञ्जितसर्वलोका  
 लीलाकुला चपलचित्तकचित्रकर्त्रा ॥ ३३ ॥  
 हेमाचलाङ्गलतिका घनकेशपाशा  
 चन्द्रार्कलोचनविचालनदृष्टलोका ।  
 धर्मार्थकामविनियञ्जितशास्त्रवस्त्रा  
 पातालजालचरणोन्नतभूतितम्बा ॥ ३४ ॥  
 इत्यार्षे वासिष्ठमहारामायणे वाल्मीकीये मोक्षो० निर्वाणप्रकरणे अर्जुनोपाख्याने चित्तवर्णनं नाम षट्पञ्चाशः सर्गः ॥ ५६ ॥

ब्रह्मेन्द्ररुद्रहरिबाहुचतुष्टयोप्रा  
 सत्त्वावृतोन्नतकुचस्फुरदङ्ग्यष्टिः ।  
 सुव्यालवेष्टितमहीतलपद्मपीठा  
 पत्रीकृताचलमहाभुवनोदरी च ॥ ३५ ॥  
 राज्यन्धकारचपलत्वहराक्षिचेष्टा  
 ताराकरालपुलका पविदन्तपङ्क्तिः ।  
 चञ्चलतुर्दशविधातुलभूतजात-  
 रोमाञ्चना प्रलयवादकदम्बपुष्पा ॥ ३६ ॥  
 जीवान्विता गगन एव कृता विचित्रा  
 व्योमात्मिका चिरविलक्षणचित्रकर्त्रा ।  
 चित्तेन चित्रपरिकर्मविदा त्रिलोकी  
 नानाविलासवलिता वरपुत्रिकेति ॥ ३७ ॥

### सप्तपञ्चाशः सर्गः ५७

श्रीभगवानुवाच ।  
 इदं विद्धि महाश्र्वर्ममर्जुनेह हि यत्किल ।

चित्रपद्मवनादि वर्णयति—व्योमेत्यादिना ॥ ३१ ॥ शरदादि-  
 कालभेदेन विचित्ररचनाभिः उत् ऊर्ध्वं युक्ता मेघालीलक्षणाः  
 पत्राणि मञ्जर्यश्च यस्मिन् । लोकत्रयलक्षणेषु प्रकोष्ठकेषु चित्र-  
 कोष्ठभेदेषु अभितो लिखिताः सुरासुरमनुष्यलक्षणाः पुत्रिका  
 यस्मिन् । परम उत्कृष्टो यश्चन्द्रमूर्त्यालोकस्तलक्षणेन मङ्गलेन  
 सुधालेपेन युवतेव विराजमानता यस्य तथाविधमाकाशलक्षणं  
 कुड्यं भित्तिर्यस्मिन् ॥ ३२ ॥ इदानीं त्रिलोकीमेव देवमण्ड-  
 लरूपां चित्रपुत्रिकां परिकल्प्य वर्णयति—आकाश एवेत्यादि-  
 पद्मभिः । चपलेन कामुकैर्न चित्तकलक्षणेन चित्रकर्त्रा स्वाधि-  
 ष्ठानब्रह्माकाशे एव इयं वर्णयमाना जगत्त्रयलक्षणा मनोहरा  
 नदी पुत्रिका रचिता । प्रतिभा नवनवोन्मेषशालिनी बुद्धिरेव  
 एको मुख्यो रज्जो नृत्यशाला यस्याः । नृत्यशालाप्रदीपस्थानी-  
 यस्य साक्षिचैतन्यस्य चक्रेरिव स्फुरत् प्रतिबिम्बग्राहिभिर्बुद्धि-  
 वृत्त्याभरणैः परितो रञ्जिताः प्रकाशिता लोका यया । नृत्यहा-  
 वभावविलासादिलीलाभिराकुला ॥ ३३ ॥ पुनस्तामेव विशि-  
 नष्टि—हेमेति । ‘तदण्डमभवद्भैरवं सहस्राकैसमप्रभम्’ इति  
 पुराणोक्तैर्ममयं ब्रह्माण्डमेवाचला दृढा अङ्गलतिका यस्याः ।  
 घना मेघा एव केशपाशा यस्याः । धर्मार्थकामार्थानि विनिय-  
 न्त्रितानि व्यावर्तनानि ययोस्तथाविधे प्रवृत्तिनिवृत्तिशास्त्रे द्वे  
 वस्त्रे यस्याः । पातालजालानि सप्तपातालानि ऊर्ज्जानुजङ्घागु-  
 ल्फपादपाण्यङ्गुलिरूपसप्तावयवकौ चरणौ यस्याः । उन्नताभू-  
 र्निर्मन्बो यस्याः ॥ ३४ ॥ ब्रह्मादिबाहुचतुष्टयेन उग्रा समर्था ।  
 सत्त्वगुणलक्षणकञ्चुकावृताभ्यामुन्नताभ्यां विवेकवैराग्यकुचाभ्यां  
 स्फुरन्ती अङ्गयष्टिर्यस्याम् । सुव्यालैः शेषादिभिर्वेष्टितं महीतलमेव

पूर्वं संजायते चित्रं पञ्चाङ्गित्तिरुदेति हि ॥ १ ॥

पञ्चाकार पीठमासनं यस्याः । गोरोचना कस्तूर्यादिनानावर्ण-  
 पत्ररचनास्थानीयाः कृता अचला मेवेजनहिमवदादिनानावर्ण-  
 पर्वता यस्मिंस्तथाविधं महाभुवनं मन्थलोक एव उदरं यस्याः  
 ॥ ३५ ॥ राज्यन्धकारस्य मेरुप्रदक्षिणीकरणलक्षणं यच्चपलन्वं  
 तद्धरति अनुहरत्यपनयति च चन्द्रार्कलक्षणाक्षिचेष्टा यस्याः ।  
 पविर्विशुदेव दन्तपङ्क्तिर्यस्याः । भुवनभेदाच्चतुर्दशविधमतुलं  
 परस्परं-विसदृशं भूतजातमेवाविर्भवद्रोमाञ्चनं यस्याः । तेषु  
 भूतेषु प्रसिद्धा भूतभुवनादिप्रलयवादा एव सर्वतः प्रसारितस-  
 ङ्खुद्विकेसरत्वाच्छ्रोतॄणां वैराग्यसद्वासनासौगन्ध्याधायकत्वाच्चापा-  
 दलम्बकदम्बमालापुष्पाणि यस्याः ॥ ३६ ॥ जीवेन व्यष्टि-  
 समष्ट्यात्मना अन्विता । चित्रस्य परिकर्माणि उपकरणभूतानि  
 विचित्रवासनाकामकर्माणि विन्दति प्राप्नोति तथाविधेन अत-  
 एवानिरादेव विलक्षणानां चित्राणां कर्त्रा निर्माणसमर्थेन चि-  
 तेन इति एवं वर्णितरूपा त्रिलोकीलक्षणा वरपुत्रिका स्वाधि-  
 ष्ठानचिद्वग्न एव कृतेत्युपसंहारः ॥ ३७ ॥ इति श्रीवासि-  
 ष्ठमहारामायणतात्पर्यप्रकाशे निर्वाणप्रकरणे षट्पञ्चाश-  
 तमः सर्गः ॥ ५६ ॥

जायतेऽत्र यथा दृष्ट्या सद्यो निर्वासनं मनः ।

सुखाद्व्यात्मशेषश्च सा दृष्टिरुपदिश्यते ॥ १ ॥

तत्र प्राग्दर्शितां जगत्याश्रयतादृष्टिमेव प्रथमं वासनाशैथि-  
 ल्योपयोगितया वर्णयति—इदमिति । अभितो निराश्रय एव  
 मनसा जगदाकारकलनात्पूर्वं जगच्चित्रं जायते पञ्चाक्षरदन्तर्गता  
 भूतभुवनात्मकविराङ्गित्तिस्तदाधारतया कल्पमाना उदेति ।  
 व्यष्टिसमूहस्य समष्टेर्विराजो व्यष्ट्यधीनकल्पनत्वाद्वा पञ्चाहुदयः

अभित्तावुत्थिते चित्रे दृश्यते भित्तिरातता ।  
अहो विचित्रा मायेयं मग्नं तुम्बं शिला ध्रुता ॥ २ ॥  
चित्तस्थचित्रसदृशे व्योमात्मनि जगत्रये ।  
व्योमात्मनस्ते किमियमहंताव्योमतोदिता ॥ ३ ॥  
सर्वं व्योमकृतं व्योम्ना व्योम्नि व्योम विलीयते ।  
भुज्यते व्योमनि व्योम व्योम व्योमनि चाततम् ॥ ४ ॥  
वेष्टितं वासनारज्ज्वा दीर्घसंस्तुतिदामवत् ।  
वासनोद्वेष्टनेनैव तदिहोद्वेष्ट्यतेऽर्जुन ॥ ५ ॥  
प्रतिबिम्बं यथादर्शं तथेदं ब्रह्मणि स्वयम् ।  
अगम्यं छेदभेदादिराधारानन्यतावशात् ॥ ६ ॥  
अनन्यच्छेदभेदादि ब्रह्मणि ब्रह्मणाम्बरम् ।  
किं कथं कस्य केनैव छिद्यते वा क भिद्यते ॥ ७ ॥  
तेनेह वासनाभावो बोधात्संपन्न एव ते ।

इत्यार्षे वासिष्ठमहारामायणे वाल्मीकीये दे० मो० निर्वाणप्रकरणे अर्जुनोपाख्याने अर्जुनविश्रान्तिवर्णनं नाम सप्तपञ्चाशः सर्गः ॥ ५७ ॥

### अष्टपञ्चाशः सर्गः ५८

अर्जुन उवाच

नष्टो मोहः स्मृतिलब्धा त्वत्प्रसादान्मयाच्युत ।  
स्थितोस्मि गतसंदेहः करिष्ये वचनं तव ॥ १ ॥

॥ १ ॥ अत्यन्तमसंभावितरूपत्वादित्यं माया असंभावितत्वं च  
विरुद्धत्वादित्याशयेन प्रसिद्धां तादृशमायामुदाहरति—मग्न-  
मिति । तुम्ब्याः फलं तुम्बम् । फले लुक् । तत्किल जले मग्न  
शिला तु ध्रुता इति यथा खप्रेन्द्रजालादावेवोपपद्यते तद्वदित्यर्थः  
॥ २ ॥ आस्तां जगच्चित्रस्याश्चर्यता । तस्मिन् शून्यात्मनि  
विद्योमात्मनस्तवाहन्तोदयस्ततोऽप्याश्चर्यभूत इत्याह—चित्त-  
स्थेति ॥ ३ ॥ यदि तु जगत्स्य चिद्योमतामेव पश्यसि तर्हि  
सा दृष्टिरेवं पर्यवसन्नेत्याश्चर्यमेवेत्याह—सर्वमिति ॥ ४ ॥ दीर्घं  
संस्तुतिभ्रमणं यत्र तथाविधं तज्जगच्चित्रं दामवत् प्रसृतया वास-  
नारज्ज्वा वेष्टितं तच्चिद्योमापीह जगति वासनोद्वेष्टनादेवोद्वेष्ट्यत  
इत्यर्थः ॥ ५ ॥ अस्य ज्ञानातिरिक्तोपायदुरुच्छेद्यताप्यधिष्ठान-  
दार्ढ्यबलादेव न स्वत इत्याह—प्रतिबिम्बमिति ॥ ६ ॥ अत-  
एव ब्रह्मानन्यतादर्शनबलादेव जगतः सर्वच्छेदभेदादिव्यवहारा-  
योग्यतादर्शनेन सर्ववासनाः समूलमुच्छेद्या इत्याशयेनाह—अ-  
नन्यदिति । यदा ब्रह्मणि प्रतिभातं छेदभेदादिव्यवहारजातं  
तद्विपर्ययीभूतं जगच्च ब्रह्मणा अनन्यत्सच्चिदम्बरमेव तदा केन  
कर्त्रा करणेन वा केन प्रकारेण कस्य फलस्यार्थं क देशे काले  
वा किं छिद्यते भिद्यते वा । छेदादिव्यवहारवादानां ब्रह्मातिरि-  
क्तविषयदर्शनादित्यर्थः ॥ ७ ॥ तेनानेनोपायेन बोधात्ते वास-  
नानामपि ब्रह्मातिरेकेणाभावः संपन्न एव । ईदृग्ज्ञानाभावे तु  
वासनाबन्धो दुरुच्छेद एवेति प्रागुक्तं स्मारयति—यदिति ॥ ८ ॥  
हरिः सिंहो हरितवर्णः शुको वा । अणुमात्रमपि वासना न  
स्थाप्या । अनर्थसदृशबीजत्वादित्याशयेनाह—यस्येति ॥ ९ ॥

श्रीभगवानुवाच ।

वृत्तयो यदि बोधेन संशान्ता हृदये स्फुटम् ।  
तच्चित्तं शान्तमेवान्तर्विद्धि सत्त्वमुपागतम् ॥ २ ॥

निःशेषं दग्धम् ॥ १० ॥ निर्दग्धानि वासनाबीजानि यस्य  
तथाविधं मनः ॥ ११ ॥ उक्तोपदेशक्रममुपसंहरन्नर्जुनं निर्वा-  
सनस्थितौ प्रतिष्ठापयति—शान्तामेति । हे अर्जुन, त्वं उ-  
ज्जिताः अमिता आशा येन तथाविधः सन् पावनं तत् प्रसिद्धं  
भगवद्गीतारूपं धृतं मदुपदेशं सम्यगवगम्य गलितमहामनोवि-  
मोहः सन् अपहतिरपगतबन्धुवधादिक्लेशो भूत्वा निर्वासना-  
त्मनि शान्तात्मा गलितचित्त एकः शान्तब्रह्मरूपः अतएव विग-  
तभयो निर्वाणः परमनिर्वृतस्तिष्ठेत्यर्थः ॥ १२ ॥ इति श्रीवा-  
सिष्ठमहारामायणतात्पर्यप्रकाशे निर्वाणप्रकरणे सप्तपञ्चा-  
शत्तमः सर्गः ॥ ५७ ॥

तत्त्वबोधेन साविद्यवासनाक्षयसंभवः ।

इहोपपाद्यते तेनाप्यर्जुनस्य कृतार्थता ॥ १ ॥

हे अच्युत, त्वत्प्रसादात् अनुग्रहप्रयुक्तत्वदुपदेशान्मोहः  
सवासनाज्ञानं नष्टः । विस्मृतकण्ठचामीकरस्यैव स्वतःसिद्धात्मत-  
त्त्वस्य स्मृतिरिव स्मृतिः साक्षात्कारो लब्धा तथा च सर्वसंदे-  
हबीजनाशाद्गतबन्धुवधादिकर्तृतासंदेहः स्थितोस्मि अतस्तत्त्वा-  
वस्थितिविषयं यथाप्राप्तव्यवहारकर्तव्यताविषयं च तव वचनं  
करिष्ये पालयिष्यामीत्यर्थः ॥ १ ॥ एवमर्जुनेन कृतार्थत्वे द-  
र्शितेपि खोपदिष्टतत्त्वबोधेन समूलसर्ववासनाक्षयमुपपत्तिभिर्द्र-  
ढयिष्यन् श्रीभगवानुवाच—वृत्तय इत्यादिना । तत्त्वबोधेन  
हृदये रागादिवृत्तयो यदि सर्वात्मना शान्तास्तर्हि सवासना-  
त्मकं चित्तं शान्तं सत् सत्त्वं निर्वासनत्वमुपगतमिति विद्धि ।

१ व्याख्यानसारादत्र निर्दग्धवासनाबीजमिति पाठोपेक्षितः.

अत्र तच्चेत्यरहितं प्रत्यक्रेतननामकम् ।  
यत्त्वशेषविनिर्मुक्तं यत्सर्वं सर्वतश्च यत् ॥ ३ ॥  
न केचन विदन्त्येते तत्पदं जागतादयः ।  
भूतलाद्गगनोद्भूतं विहंगममिवोन्नतम् ॥ ४ ॥  
प्रत्यक्रेतनमाभासं शुद्धं संकल्पवर्जितम् ।  
अगम्यमेनमात्मानं विद्धि दूरं दृशामिव ॥ ५ ॥  
सर्वातीतं यदत्यच्छं विना शुद्धं स्ववासना ।  
न शक्नोति पदं द्रष्टुं जनदृष्टिरणूनिव ॥ ६ ॥  
यत्प्राप्तौ सर्व एवेमे क्षीणा घटपटादयः ।  
वराकी वासना तत्र किं करोतु परे पदे ॥ ७ ॥  
यथानलगिरिं प्राप्य हिमलेशो विलीयते ।  
शुद्धमासाद्य चित्तस्वमविद्या लीयते तथा ॥ ८ ॥  
क वराकी रजस्तुच्छा वासना भोगबन्धनम् ।  
क पूरितजगज्जालश्चित्तत्वविपुलानिलः ॥ ९ ॥  
तावत्स्फुरत्यविद्येयं नानाकारविकारिणी ।  
यावन्न संपरिज्ञातः शुद्धः स्वात्मायमात्मना ॥ १० ॥  
सर्वा दृश्यदृशः क्षीणाः स्वच्छतैवोदिता तथा ।  
नभसीव पदे तस्मिन्स्वात्मन्यखिलपूरणे ॥ ११ ॥  
समग्राकाररूपं तत्समग्राकारवर्जितम् ।  
वागतीतं परं वस्तु केन नामोपमीयते ॥ १२ ॥

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे अर्जुनोपाख्याने अर्जुनकृतार्थतानामाष्टपञ्चाशः सर्गः ॥ ५८ ॥

अर्जुनोपाख्यानं समाप्तम् ।

एकोनषष्टितमः सर्गः ५९

श्रीवसिष्ठ उवाच ।

एतां दृष्टिमवष्टभ्य राघवाद्यविनाशिनीम् ।

तथाच श्रुतिः 'यदा सर्वे प्रमुच्यन्ते कामा येऽस्य हृदि श्रिताः ।  
अथ मर्त्योऽमृतो भवत्यत्र ब्रह्म समुद्भूते' इति ॥ २ ॥ अत्र  
अस्यां सत्त्वावस्थायां प्रत्यक्रेतनात्मकं यच्चवहारे सर्वं तत्त्वतस्त्व-  
शेषविनिर्मुक्तं तद्ब्रह्म चेत्परहितं भवतीति शेषः ॥ ३ ॥ जाग-  
ताश्चक्षुरादयोऽर्जुनाश्च केचन तत्पदं न विदन्ति । उन्नतमूर्ध्व-  
देशगतम् ॥ ४ ॥ आभासं महाभूतादित्रयोदशविधक्षेत्रावभा-  
सकम् । अगम्यमविषयम् । दृशां दूरमसंनिष्ठमिव ॥ ५ ॥  
तद्दर्शने च श्रवणाद्यवधृततद्भावनास्वभ्यस्ता निदिध्यासनाख्या  
आवश्यकीत्याह—सर्वातीतमिति । चित्तस्वभावादत्यच्छम् । अ-  
सङ्गत्वाच्छुद्धम् ॥ ६ ॥ यत्र घटादिस्थूलानामपि बाधस्तत्र  
परमसूक्ष्मवासनानां स्थितिरसंभावितैवेत्याह—यत्प्राप्ताविति  
॥ ७ ॥ ८ ॥ रजो रेणुरिव तुच्छा क्षुद्रा ॥ ९ ॥ १० ॥ स्वा-  
त्मनि खोदरे अखिलं पूरयति असति तथाविधे ॥ ११ ॥  
समग्राकारः पूर्णता तद्रूपम् । समस्तैर्जगदाकारैर्वर्जितम् ॥ १२ ॥  
हे अर्जुन, त्वमतः पूर्णात्मदर्शनादेवाभिमतानां कामानां परिहारो  
निवृत्तिस्तल्लक्षणया मन्त्रयुक्त्या विषयविषयप्रयुक्तविषूचिकारूपं

१ अयमादिशब्दार्थः.

विषयविषयविषूचिकामतस्त्वं  
निपुणमहंस्थितिवासनामपास्य ।  
अभिमनपरिहारमन्त्रयुक्त्या  
भव विभवो भगवान्मियाभूमिः ॥ १३ ॥  
श्रीवसिष्ठ उवाच ।  
इति गदितवति त्रिलोकनाथे  
श्रणमिव मौनमुपस्थिते पुरस्तात् ।  
अथ मधुप इवासिताञ्जखण्डे  
वचनमुपैष्यति तत्र पाण्डुपुत्रः ॥ १४ ॥  
अर्जुन उवाच ।  
परिगलितसमस्तशोकभारा  
परमुदयं भगवन्मतिर्गतेयम् ।  
मम तव वचनेन लोकभर्तु-  
र्दिनपतिना परिबोधिताञ्जिनीव ॥ १५ ॥  
इत्युक्तवोत्थाय गाण्डीवधन्वा स हरिसारथिः ।  
अर्जुनो गतसंदेहो रणलीलां करिष्यति ॥ १६ ॥  
करिष्यति क्षतगजवाजिसारथि-  
द्रुतक्षरद्विधिरमहानर्दी भुवम् ।  
शरोत्करप्रसरमहारजःस्थली  
तिरोहितद्युमणिविलोचनां दिवम् ॥ १७ ॥

तिष्ठ निःसङ्गसंन्यासब्रह्मार्पणमयात्मकः ॥ १ ॥

सदाप्रवृत्तिहेतुमहं स्थितिमन्तःकरणस्थां वासनां निपुणमपास्य  
विभवः विगतसंसारबन्धो भियां सर्वानर्थानामभूिरभयस्व-  
भावो भगवानहमेव भवेति सर्वभगवद्गीतार्थस्यान्ते संप्रहेणोप-  
देशः ॥ १३ ॥ मौनमुपगम्य पुरस्तात्स्थिते सति ॥ १४ ॥  
॥ १५ ॥ गाण्डीवं धनुर्यस्य सोऽर्जुनः । 'गाण्ड्यजगात्संज्ञायाम्'  
इति मत्वर्थे वः । 'धनुषश्च' इत्यनङ् ॥ १६ ॥ सोऽर्जुनो भुवं  
क्षताः जगवाजिसारथयो द्रुताः शीघ्रं प्रवाहिता यासु तथा-  
विधाः क्षरद्विधिरमहानयो यस्यां तथाविधां करिष्यति । दिवं  
च शरोत्करप्रसरैर्महारजोनिर्मितस्थल्या च तिरोहितं द्युमणिः  
सूर्यस्तल्लक्षणं विलोचनं यस्यास्तथाविधां करिष्यतीत्यर्थः ॥ १७ ॥  
इति श्रीवासिष्ठमहारामायणतात्पर्यप्रकाशे निर्वाणप्रकरणे  
अष्टपञ्चाशः सर्गः ॥ ५८ ॥

जीवन्मुक्तपदेऽस्पन्दा चेत्यमुक्ता चितः स्थितिः ।

सुस्थिरा स्याद्यथा दृष्टया सा दृष्टिरिह वर्ण्यते ॥ १ ॥

अद्यविनाशिनीं सर्वपापक्षयकरीम् । निःसङ्गतालक्षणे यः  
संन्यासः सर्वत्यागस्त्वंपदार्थशोधः सर्वजगतो ब्रह्मणि बाधल-  
क्षणं यद्ब्रह्मार्पणं तत्पदार्थशोधस्तदुभयपरिशिष्टाखण्डमहावाक्या-



यस्मिन्सर्वं यतः सर्वं यः सर्वं सर्वतश्च यः ।  
 यश्च सर्वमयो नित्यमात्मानं विद्धि तं परम् ॥ २ ॥  
 दूरस्थमप्यदूरस्थं सर्वगं तत्स्थमेव च ।  
 तत्स्थः सत्तामवाप्नोषि तदेवास्यस्तसंशयः ॥ ३ ॥  
 यत्संवेद्यविनिर्मुक्तं संवेदनमनिर्मितम् ।  
 चेत्त्यमुक्तं चिदाभासं तद्विद्धि परमं पदम् ॥ ४ ॥  
 सा परा परमा काष्ठा सा दृशा दृगनुत्तमा ।  
 सा महिम्ना च महिमा गुरुणा सा तथा गुरुः ॥ ५ ॥  
 स आत्मा तच्च विज्ञानं स शून्यं ब्रह्मा तत्परम् ।  
 तच्छ्रेयः स शिवः शान्तः सा विद्या सा परा स्थितिः ६ ॥  
 योऽयमन्तश्चित्तेरात्मा सर्वानुभवरूपकः ।  
 यत्र स्वदन्ते सर्वाणि स्वात्मद्रव्याणि सत्तया ॥ ७ ॥  
 स जगत्तिलैतात्मा स जगद्ब्रह्मादीपकः ।  
 स जगत्पादपरस्तः स जगत्पशुपालकः ॥ ८ ॥  
 स तन्तुर्भूतमुक्तानां परिप्रोतहृदम्बरः ।  
 स भूतमरिचौघानां परमा तीक्ष्णता तथा ॥ ९ ॥  
 स पदार्थं पदार्थत्वं स तत्त्वं यदनुत्तमम् ।  
 स सतो वस्तुनः सत्त्वमसत्त्वं वा सतः स्वतः ॥ १० ॥  
 यः स्ववित्तिवित्तिवेण स्वयमात्मैव लभ्यते ।  
 सर्व एव जगद्भावा अविचारेण चारवः ॥ ११ ॥

यस्यचिदानन्दैकरसभूमात्मा तिष्ठेत्यर्थः ॥ १ ॥ यस्मिन् सर्वं स्थितौ । यतः सर्वं सृष्टौ । यः सर्वं संहारे । सर्वतश्च यः कालत्रयेपि । एवं सर्वानित्यप्रपञ्चमयोऽपि यो नित्यः परस्त्वमेवात्मानं विद्धि न परिच्छिन्नस्वभावमित्यर्थः ॥ २ ॥ सर्वप्रपञ्चबहिर्भावादूरस्थमपि सर्वान्तरत्वात्सर्वस्यादूरस्थम् । एवमाकाशवत्सर्वगमपि तत्स्थं जातिवत्तद्भूतपर्याप्तमेव । इत्थं सर्वप्रकारेणापि तदेवैकमस्ति नान्यदिति सिद्धे त्वं परिच्छिन्नरूपेणापि तस्मिंस्तिष्ठसीति तत्स्थस्तत्सत्तयैव सत्तामवाप्नोषि न स्वातन्त्र्येण । एवं सति किं तव परिच्छेदाभिमानेन स एवापरिच्छिन्नसन्मात्रस्त्वमसि । अस्तपरिच्छेदसंशयो भवेत्यर्थः ॥ ३ ॥ द्विविधं हि चिदात्मनो रूपं विवेकिभिरनुभूयते । एकं चित्ततद्भूतिप्रतिबिम्बितं चेत्सार्थप्रथारूपं चित्तनिर्मितम् । अपरं च चित्ततद्भूतितद्विषयाणामागमापायादिसर्वावस्थासंक्षिप्तविरूपमनिर्मितं नित्यसिद्धम् । तदुभयमपि चेत्सेन संवेद्यं त्रिपुट्या च विनिर्मुक्तं चेत्तत्परमं पदं ब्रह्मैव संपन्नमिति विद्दीत्यर्थः ॥ ४ ॥ सा चेत्संवेद्यविनिर्मुक्तसंविस्थितिः । 'यतो वाचो निवर्तन्त' इत्यादिश्रुतिप्रोक्ता आनन्दोत्कर्षपरम्परायाः परमा काष्ठा । महिम्ना महत्त्वानाम् । गुरुणा मान्यानां परमा गुरुः । नातः परमस्तीत्यर्थः ॥ ५ ॥ ६ ॥ ७ ॥ सैव सर्वजगत्सार इत्याह—स इत्यादिना ॥ ८ ॥ ९ ॥ स एव सर्वपदार्थानामसाधारणं स्वरूपमित्याह—स इति । सत्त्वं सम्यक्त्वं ॥ १० ॥ स कः । यः स्वस्य वित्तिस्वात्त्विकरूपेण बोधस्तद्रूपेण विचित्रेणालौकिकेनोपायेन सर्वं स्वयमात्मैव नान्यदिति लभ्यत इत्यर्थः ॥ ११ ॥ सतः

अविद्यमानाः सद्भावा विचारविशारवः ।  
 अहमादौ जगज्जाले मिथ्याभ्रमभरात्मनि ॥ १२ ॥  
 कोनु भूत्वानुबध्नामि वृत्तिं कथमवाप धीः ।  
 आद्यमध्यान्तमानानि संकल्पकलनान्यहम् ॥ १३ ॥  
 ब्रह्माकाशमनाद्यन्तं कैवेयत्ता ममात्मनः ।  
 इति निश्चयवानन्तः सम्यग्यवहृतिर्वहिः ॥ १४ ॥  
 उद्यास्तमयोन्मुक्तस्थितिरन्तः स सर्वदा ।  
 नास्तमेति न चोदेति मनः समसमस्थितम् ॥ १५ ॥  
 यस्य स्वस्येव शून्यत्वं स महात्मेह तद्वपुः ।  
 भावाद्वैतपदारूढः सुषुप्तपरया धिया ॥ १६ ॥  
 व्यवहार्यपि संक्षोभं नैत्यादर्शनरो यथा ।  
 आदर्शपुरुषस्येव व्यवहारवतोपि च ॥ १७ ॥  
 न यस्य हृदयोलेखो मनागपि स मुक्तिभाक् ।  
 अविभागमिवादृशं चिन्मणौ प्रतिबिम्बति ॥ १८ ॥  
 चित्तेः परमनैर्मल्याद्यवहारो यथा गतः ।  
 चिच्चमत्कृतिरेवेयं जगदित्यवभासते ॥ १९ ॥  
 नेहास्त्यैक्यं न च द्वित्वं ममादेशोऽपि तन्मयः ।  
 वाच्यवाचकशिष्येहागुरुवाक्यैश्चमत्कृतैः ॥ २० ॥  
 आत्मनात्मनि शान्तैव चिच्चमत्कुरुते चिति ।  
 चित्प्रस्पन्दो हि संसारस्तदस्पन्दः परं पदम् ॥ २१ ॥

परमात्मनो भावा विकल्पा विचारविशारव इत्युक्तं तत्र कीदृशेन विचारेण जगद्भावा विशीर्यन्ते तं दर्शयति—अहमित्यादिना ॥ १२ ॥ वृत्तिमास्थाम् । ननु धीरेव शुद्धस्यापि तव आस्थाबन्धे निमित्तं भविष्यति तत्राह—कथमिति । धीर्बुद्धिरप्यसद्भाद्वयं मां कथमवाप । तत्प्राप्तौ नास्ति हेतुरित्यर्थः । प्राप्नोतु वा सा तथापि तत्कृता आदिमध्यान्तादिपरिच्छेदाः संकल्पकलनानि चाहमेव न मद्यतिरेकेण सन्तीति विचारे ब्रह्मणो मे नेयत्ताप्रसक्तिरित्याशयेनाह—आद्येति ॥ १३ ॥ एवं विचारवतो लोकशास्त्राविरुद्धव्यवहारकालेपि सा स्थितिर्नापैतीत्याशयेनाह—सम्यगिति ॥ १४ ॥ यस्य मनः समेभ्योपि समे ब्रह्मणि स्थितं स महात्मा सर्वदा अन्तरुदयास्तमयोन्मुक्तस्थितिरिति परेणान्वयः ॥ १५ ॥ व्यवहारकाले तादृशस्थित्यप्रच्युतानुपपत्तिमाह—भावेति । यतोयं भावनयैवाद्यप्यपदारूढो न व्यवहारत इत्यर्थः । तथाचाहुः 'भावाद्वैतं सदा कुर्यात्क्रियाद्वैतं न कर्हिचित् । अद्वैतं त्रिषु लोकेषु नाद्वैतं गुरुणा सह ॥' इति ॥ १६ ॥ १७ ॥ हृदयोलेखो मानापमानादिदुःखम् । कथं तस्मिंश्चिन्मणौ जीवन्मुक्ते व्यवहारः प्रसरति तत्रादर्श एव दृष्टान्त इत्याह—अविभागमिति । इवकारो भिन्नक्रमः । यथा आदर्शे दृश्यमानो जनव्यवहारः अविभागमादर्शस्य वैचित्र्यविभागविकारमकृत्स्नैव प्रतिबिम्बति तद्वच्चिन्मणावपीत्यर्थः ॥ १८ ॥ १९ ॥ वाच्यवाचकशिष्यतदीहागुरुतद्वाक्याद्याख्यानकल्पनाचमत्कारैर्मम आदेशस्त्वदुपदेशोऽपि तन्मयश्चिन्मय एव ॥ २० ॥ चमत्कुरुते विवर्तते । प्रस्पन्दो विवर्त एव ॥ २१ ॥

चित्स्पन्दशमनेनेयं परिशाम्यति संसृतिः ।  
 महाचित्ते न तेऽर्थोऽभावा यो भावनाक्षयः ॥ २२ ॥  
 असन्नपि स्वभावं तत्संचित्स्पन्द उदाहृतम् ।  
 शून्यत्वमजडं यत्तत्परमाहुश्चित्तेर्वपुः ॥ २३ ॥  
 तत्त्वेन भावनायत्ता संसृतिः सानुभूयते ।  
 अभावनामात्रलयात्सा च निःसाररूपिणी ॥ २४ ॥  
 केवलं केवलीभावात्तद्रूपा सैव शिष्यते ।  
 चित्स्पन्दमेव संसारचक्रप्रवहणं विदुः ॥ २५ ॥  
 मातृमानप्रमेयादि कटकदीव हेमनि ।  
 पृथगस्ति न च स्पन्दश्चित्तेर्या संसृतिर्भवेत् ॥ २६ ॥  
 चित्तमेव चित्तिस्पन्दस्तदबोधो हि संसृतिः ।  
 अबोधमात्रे चित्स्पन्दः कटकत्वमिवोत्थितम् ॥ २७ ॥  
 बोधमात्रविलीनेऽस्मिच्छुद्धा चिद्राम शिष्यते ।  
 स्वभावबोधमात्रेण क्षीयते भोगवासना ॥ २८ ॥  
 भोगाभावनमेवेह परमं ज्ञत्वलक्षणम् ।  
 इतो नाभिमताः सर्वे ज्ञस्य भोगाः स्वभावतः ॥ २९ ॥  
 भवन्ति कोऽतितृप्तो हि दुरन्नं किल वाञ्छति ।

ते तव महति अपरिच्छिन्ने ब्रह्माकारे चित्ते न ते परिणते सति यः  
 अंशभावस्य जीवजगलक्षणैकदेशभावस्यायोऽपगमः सोऽर्थः पर-  
 मपुरुषार्थः स एव भावनाक्षयो वासनाक्षयश्चेत्यर्थः ॥ २२ ॥  
 यद्यस्माद्धेतोः असन्नपि संचित्स्पन्द उदाहृतं जडस्वभावमापाद-  
 यति तत्तस्माद्धेतोः स्पन्दशून्यत्वमेव अजडं तत्परमं चित्तेर्वपुः  
 स्वरूपमित्यनुभवनिष्ठा आहुः ॥ २३ ॥ अनात्मदर्शनरूपा या  
 संसृतिः सा अनात्मजगदाकारस्य तत्त्वेन याथार्थ्येन या भा-  
 वना तदायत्ता तथैवानुभूयते । तदभावनामात्रेण भावनाल-  
 यात्सा जीवन्मुक्तसंसृतिर्दग्धपटवन्निःसाररूपिणी न बन्धक्षमे-  
 त्यर्थः ॥ २४ ॥ कथं तर्हि जीवन्मुक्तौ सा शिष्यते तदाह—  
 केवलमिति । केवलीभावाच्चित्स्पन्दविनाश्रीभावात्सा संसृति-  
 स्तरूपा चिद्रूपैव शिष्यते अतश्चित्स्पन्दमेव मातृमानादिरूप  
 संसारमाहुरित्यर्थः ॥ २५ ॥ सच न चित् पृथगस्तीत्यबोध  
 एव संसृतिः पर्यवस्यति ॥ २६ ॥ २७ ॥ स्वभावः स्वात्मतत्त्वं  
 तद्वोधमात्रेण ॥ २८ ॥ भोगवासनाक्षयात्सहजसिद्धभोगानाम-  
 चिन्तनमेव ज्ञत्वस्य जीवन्मुक्तताया लक्षणम् । कुतोऽसौ भो-  
 गान्न भावयति तत्राह—इत इति ॥ २९ ॥ भवन्तीति पूर्वा-  
 न्वयि । कोनु भूत्वेत्यादिना वर्णितेभ्यो विवेकादिलक्षणेभ्यः  
 अपरं लक्षणम् ॥ ३० ॥ इदानीं लक्षणान्तरमाह—चिदिति ।  
 मदीयात्मचिदेव तेन भोक्तृभोग्यभोगाकारेण स्पन्दते इति  
 तत्स्पन्दा भूत्वा सर्वात्मरूपिणी अस्तीति योन्तर्निश्चयः स्वभ्यासः  
 सन् प्ररूढः स एव ज्ञत्वलक्षणमित्यर्थः ॥ ३१ ॥ या तु तस्य  
 सर्वजनवद्देहधारणनिमित्ते भोगे प्रवृत्तिः सा वृथा चेष्टैवेत्याह—  
 य इति । यो लोकानुरोधसिद्ध्यर्थं भुज्यमानानपि भोगान् पर-  
 मार्थतो न भुङ्क्ते स बुद्धिमांस्तत्त्ववित् भ्रान्त्या नभोहननप्रसक्त-  
 लोकानुरोधसिद्ध्यर्थं स्वयमपि लगुडैर्नभो हन्ति तद्वत्तस्य वृथा

एतदेव परं विद्धि ज्ञत्वस्यापरलक्षणम् ॥ ३० ॥  
 स्वभावेनैव भोगानां यत्किलानभिवाञ्छनम् ।  
 चित्तत्स्पन्दैव सर्वात्मरूपिण्यस्तीति निश्चयः ॥ ३१ ॥  
 योन्तःप्ररूढः स्वभ्यासो ज्ञत्वशब्देन स स्मृतः ।  
 यो न भुङ्क्ते भुज्यमानानपि भोगान्स बुद्धिमान् ॥ ३२ ॥  
 लोकानुरोधसिद्ध्यर्थं सहन्ति लगुडैर्नभः ।  
 विनाकृत्रिमया बुद्ध्या न सिद्धिरवगम्यते ॥ ३३ ॥  
 कचिदात्मावलोक्य च स्वाज्ञावदलनैरपि ।  
 चिच्छेत्तं चेत्यकोटिस्था तावत्पश्यति विभ्रमम् ॥ ३४ ॥  
 इदं यावदबोधोऽत्मा स्पन्दते स्पन्दरूपिणी ।  
 सम्यग्बोधोदयोन्तः स्यात्स्पन्दास्पन्ददशाक्रमः ३५  
 क्वापि याति च संशान्तदीपवत्साभिधानकः ।  
 चित्तः प्रशान्तरूपाया दीपिकायाः स्वभावतः ॥ ३६ ॥  
 स्पन्दास्पन्दमयी नेह कथैवास्ति मनागपि ।  
 यदस्पन्दस्य मरुतो न सन्नासन्न मध्यगम् ॥ ३७ ॥  
 रूपं तदेवासंचित्तिस्पन्दायाः प्रशमं चित्तेः ।  
 अभिन्नः स्याच्चित्तः स्पन्दः शुद्धचित्स्फाररूपधृक् ३८

चेष्टैव सेत्यर्थः ॥ ३१ ॥ ननु सा यदि वृथा चेष्टा तर्हि सर्वज-  
 नभोक्तृभोग्यभोगाकारपरिणतात्मचिदेव सर्वात्मरूपेति प्रागुक्तबु-  
 द्धिरपि सर्वजननभोलगुडहनन मदीयमेवेति वदन्ति बुद्धित्वात्कृ-  
 त्रिमैवेति सा कथं लक्षणत्वेनोक्ता तत्राह—विनेति । सिद्धि-  
 निरतिशयानन्दमात्मतत्त्वम् । तथाच कृत्रिममपि सर्वात्मभाव-  
 दर्शनं परिच्छिन्नात्मदृष्टिनिरासद्वारा तत्त्वावगमोपयुक्तमिति त-  
 लक्षणमुक्तमित्यर्थः ॥ ३३ ॥ तर्हि देहात्मबुद्धिनिरासद्वारा त-  
 त्वदर्शनोपयोगित्वाद्धस्तपादादि स्वाज्ञानामवदलनादिसाहसकि-  
 यापि तल्लक्षणं किं न स्यात्तत्राह—कचिदिति । यदि कचि-  
 च्छेत्तं विद्वदनुभवे वा स्वाज्ञानामवदलनादिसाहसैरपि सर्वा-  
 त्मतादर्शनवत्स्वात्मावलोक्ये उपयोगः प्रसिद्धः स्यात्तदा तदपि  
 लक्षणं स्यान्ननु तदस्तीत्यर्थः । अथवा अकृत्रिमयेति च्छेदः ।  
 आत्मावलोक्ये स्वरूपाविर्भावे अकृत्रिमयाऽपरिच्छिन्नाकारशू-  
 न्यया अखण्डब्रह्माकारबुद्ध्या विना स्वाज्ञावदलनैः स्वाज्ञावदल-  
 नसदृशसाहसकोटिभिरपि सिद्धिरूपयोगो नावगम्यत इत्यर्थः ।  
 तत्कुतस्तत्राह—चिदिति त्रिभिः । इयं चित् यावदबोधोऽत्मा  
 अज्ञानच्छन्ना भवति तावच्चेत्यकोटिस्था स्वप्रकाश्यबुद्ध्यादिकोऽव्य-  
 नुप्रविष्टा सती स्वयमपि स्पन्दरूपिणीव भूत्वा चेत्यं बाह्यविषयं  
 प्रतिस्पन्दते तेन विभ्रमं पश्यति ॥ ३४ ॥ यदा अन्तः सम्य-  
 ग्बोधोदयः स्यात्तदा स्पन्दास्पन्ददशाक्रमः साभिधानकः स्व-  
 नान्ना सह क्वापि याति बाध्यत इत्यर्थः ॥ ३५ ॥ ३६ ॥  
 आत्यन्तिकप्राणचेष्टोपरमोऽपि स एवेत्याह—यदिति । मध्य-  
 गमनिर्वचनीयमपि रूपं यन्न ॥ ३७ ॥ न विद्यते असंचित्ति-  
 रज्ञानं स्पन्दश्च यस्याश्चित्तेः । प्रशमं मोक्षाख्यं विदुरित्यर्थः ।  
 यदा चित्तात्मा चित्तः स्पन्दः शुद्धचित्तः स्फाररूपं ब्रह्माकार-  
 त्तस्य धृग्भवति तदा न बन्धाय न मोक्षाय ॥ ३८ ॥

न बन्धाय न मोक्षाय स्थित आत्मनि केवलम् ।  
चिच्छेदिरर्थसंवित्तिनिर्वाणेन च विन्दते ॥ ३९ ॥  
तद्वन्धमोक्षपक्षादेर्नामापीह न विद्यते ।  
मोक्षोऽस्त्वित्येव वोऽधोन्तः पूर्णता क्षयकारणम् ४०  
समास्त्वित्यपि बन्धस्ते श्रेयोऽसंवेदनं परम् ।  
यदनाभासमजडं तद्विद्धि परमं पदम् ॥ ४१ ॥  
चित् : स्वरूपं संस्थानमचेत्योन्मुखतात्मकम् ।  
यः संकल्पनशब्दार्थरूपः स्पन्दो महाचित् : ॥ ४२ ॥  
बन्धमोक्षादिकाहोऽसौ प्रेक्ष्यमाणः प्रणश्यति ।  
प्रेक्षणादेव संशान्ते त्वहंभावे निरास्पदे ॥ ४३ ॥  
न विद्मः केन किं कस्य बध्यते वाथ मुच्यते ।  
संकल्प एव रचिते बुधश्चेदविभागवान् ॥ ४४ ॥

तदसंकल्पमस्पन्दं सर्वं जातमवारितम् ।  
स्पन्दे स्पन्दमये वाते तन्मयत्वात्सदा जिता ॥ ४५ ॥  
संक्षीणेन च संसारो निस्पन्दे चिद्धने स्थिते ।  
चित्तेज एव चित्स्पन्द इति बुद्धे निरन्तरम् ॥ ४६ ॥  
व्यतिरिक्तश्चित् : स्पन्दो न किञ्चिदवशिष्यते ।  
अस्मिन्मयमेव दीर्घस्वप्ने स्वप्नान्तरं व्रजन् ।  
न हो मोहमुपादत्ते सर्वगत्वात्स्वसंविदः ॥ ४७ ॥  
यत्रोदेति प्रसभमनिशं सर्गसंवित्ति सत्ता  
यस्मिन्नेते सकलकलनाकारपङ्का गलन्ति ।  
उच्यन्त्येते स्वदनसुभगं यत्र सर्वोपलम्भा  
ध्यानेनैवं तमवगमय प्रत्यगात्मानमन्तः ॥ ४८ ॥

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे प्रत्यगात्मावबोधो नामैकोनषष्ठितमः सर्गः ॥ ५९ ॥

### षष्ठितमः सर्गः ६०

श्रीवासिष्ठ उवाच ।

एवमाद्यं परं तत्त्वं चिद्धनं परमं पदम् ।  
तत्स्था एते महारूपा ब्रह्मविष्णुहरादयः ॥ १ ॥  
विभूतिभिः स्फुरन्त्युच्चैर्जनास्तुष्टा नृपा इव ।  
आकाशगमनाद्याभिः क्रीडाभिः क्रीड्यते चिरम् ॥ २ ॥  
तत्स्थेनैव जनेनेह स्वर्गे स्वर्गौकसा यथा ।  
तत्प्राप्याङ्ग न त्रियते तत्प्राप्याङ्ग न शोच्यते ॥ ३ ॥

चित् निरर्थं व्यर्थं संवित्तिश्चित्ताकारो निर्वाणं तदुपरमश्च ते द्वे दशे  
न विन्दते चेत् ॥ ३९ ॥ तत्तर्हि ॥ ४० ॥ स मोक्षो मास्तु  
रामा निर्विक्षेपा चिदस्त्विति वा इच्छापि बन्धः । किं तर्हि  
श्रेयस्तदाह—श्रेय इति सपदेनार्धद्वयेन ॥ ४१ ॥ कस्तर्हि  
बन्धमोक्षादिकव्यवहारार्हः पदार्थस्तमाह—य इति ॥ ४२ ॥  
॥ ४३ ॥ कस्तर्हि चित् : संकल्पस्पन्दत्यागे उपायस्तमाह—सं-  
कल्प एवेति । बुधो विवेकी स्वरचिते संकल्प एव चेदित् मया  
संकल्पितमिदं नेति पूर्वपरविमर्शेन विभागं जहाति तत्तर्हि  
जातोपि संकल्पो बहिःस्पन्दजननाक्षमो वृथा नश्यतीत्यर्थादेव  
सर्वमवारितमसंकल्पमस्पन्दं च जातमेवेत्यर्थः ॥ ४४ ॥ एवं  
चिता प्रबुद्धचैतन्येन स्पन्दे संक्षीणे स्पन्दमये वाते च संक्षीणे  
सति तन्मूलः संसारोऽपि क्षीण एवेत्याह—स्पन्दे इति ॥ ४५ ॥  
अथवा चित्प्रकाशव्यतिरेकेण स्पन्दोऽन्यो नास्तीति दर्शना-  
दपि तन्निवृत्तिरित्याह—चिदिति ॥ ४६ ॥ मोहं स्वचलनादि-  
श्रमम् ॥ ४७ ॥ अनिशं यस्मिन् प्रसभं वार्यमाणा अपि  
बलात् सर्वजगदाकारोपलम्भाः स्वदनं तत्प्रयुक्तानन्दास्वादस्तेन  
सुभगं यथा स्यात्तथा उच्यन्ति उत्पद्यन्ते । तथा उक्तसर्वसंवि-  
त्तीनां सत्तास्थितिरपि यत्रोदेति । एते उक्तसंवित्तिरूपाः सक-  
लकलनाकारपङ्का यस्मिन्गलन्ति लीयन्ते च तं प्रत्यगात्मान-

तत्प्राप्य जीव्यते नाङ्ग तत्प्राप्याङ्ग न रुध्यते ।  
अपारपरमाकाशरूपिणः परमात्मनः ॥ ४ ॥  
सत्तासामान्यरूपं चेन्मनागपि विभाव्यते ।  
तत्त्वं निमेषमात्रेण जन्तुर्भुक्तमना मुनिः ॥ ५ ॥  
कुर्वन्संसारकर्माणि न भूयः परितप्यसे ।  
श्रीराम उवाच ।  
मनो बुद्धिरहंकारश्चित्तं यत्र क्षयं गतम् ।

मेवमुक्तप्रकारेण ध्यानेन विचारेणावगमय पश्येत्यर्थः ॥ ४८ ॥  
इति श्रीवासिष्ठमहारामायणतात्पर्यप्रकाशे निर्वाणप्रकरणे  
एकोनषष्ठितमः सर्गः ॥ ५९ ॥

अद्वितीयस्य शुद्धस्य परस्य निजमायया ।

सर्वाकारैः स्थितिरिह विभूतिरूपदिश्यते ॥ १ ॥

वर्णितब्रह्मणो विभूतीः प्रपञ्चविष्यंस्त्र मुख्यान्प्रथमं नि-  
दिशति—एवमिति । तत्स्थास्तन्निष्ठाः । तथाच तत्प्रतिष्ठा-  
देव विभूतिषूक्तर्षो मानुषादिहरान्तेष्विति भावः ॥ १ ॥ नृपा  
मानुषानन्दविभवपूर्णा इवेति तैत्तिरीयश्रुतिर्दक्षितानन्दोत्कर्ष-  
कमप्रथमभूमिकानिर्देशः । तदुक्तभूमिकासु सुखोत्कर्षमाह—  
आकाशेति । क्रीड्यते तत्स्थेनैव जनेनेति परेणान्वयः ॥ २ ॥  
तस्मिन्ब्रह्मणि आनन्दस्फूर्तिविरोधिमालिन्यक्षयतारतम्येन ति-  
ष्ठतीति तत्स्थो मनुष्यगन्धर्वादिर्जनस्तेन । स्वर्गौकसा यथेति  
तदुत्तरगन्धर्वाद्युत्तरभूमिकोदाहरणार्थम् । तत्सर्वानन्दोत्कर्षाव-  
धिभूतं ब्रह्म तत्त्वबोधेन प्राप्य । अङ्गेति संबोधने ॥ ३ ॥ न  
जीव्यते प्राणधारणनिमित्तैरशानायादिभिर्न पीड्यते । न रुध्यते  
कुञ्जादिभिः ॥ ४ ॥ तत्तत्त्वं जन्तुः साधारणजन्तुशरीरोऽपि  
यदि स्यात्तथापि न परितप्यसे किं पुनरुत्तमशरीर इत्युत्तरेणा-  
न्वयः ॥ ५ ॥ यद्विभावनाजन्तुर्न परितप्यते तत्सत्तासामा-

सत्तासामान्यमाभातं मनस्वी स किमुच्यते ॥ ६ ॥  
 श्रीवसिष्ठ उवाच ।  
 यद्ब्रह्म सर्वदेहस्यं भुङ्क्ते पिवति वल्गति ।  
 आदत्ते विनिहन्त्यन्तः संवित्संवेद्यवर्जितम् ॥ ७ ॥  
 तत्सर्वगतमाद्यन्तरहितं स्थितमर्जितम् ।  
 सत्तासामान्यमखिलं वस्तुतत्त्वमिहोच्यते ॥ ८ ॥  
 तत्स्थितं स्वतया व्योम्नि शब्दे शब्दतया स्थितम् ।  
 स्पर्शं स्थितं स्पर्शतया त्वचि तत्त्वकया स्थितम् ॥ ९ ॥  
 रसे लीनं रसतया रसनायां तु तत्तया ।  
 रूपे रूपतया दृष्टं नेत्रे लीनं च दृक्तया ॥ १० ॥  
 घ्राणे घ्राणतया दृष्टं गन्धे गन्धतयोदितम् ।  
 पुष्टं कायतया काये भूमावपि च भूतया ॥ ११ ॥  
 पयस्तया च पयसि वायौ वायुतया स्थितम् ।  
 तेजस्तया तेजसि च बुद्धौ बुद्धितया गतम् ॥ १२ ॥  
 मनस्तया मनस्यन्तरहंकृत्याप्यहंकृतौ ।  
 रूढं संविदि संवित्तया चित्ते चित्ततयोत्थितम् ॥ १३ ॥  
 वृक्षे वृक्षतया लङ्घं पटे पटतयोदितम् ।  
 घटे घटतया रूढं घटे घटतयोत्थितम् ॥ १४ ॥  
 स्थावरे स्थावरत्वेन जंगमत्वेन जंगमे ।  
 पाषाणत्वेन पाषाणे चेतनत्वेन चेतने ॥ १५ ॥  
 अमरेण्वमरत्वेन नरत्वेन नरेषु च ।  
 तिर्यक्त्वेन च तिर्यक्षु क्रिमित्वेन क्रिमिस्थितौ ॥ १६ ॥

कालक्रमे कालतया कृतावृत्ततया तथा ।  
 वृद्धिक्षणनिमेषादौ संस्थितस्तत्तया विभुः ॥ १७ ॥  
 शुक्ले शुक्लतया जातं कृष्णे कृष्णतया स्थितम् ।  
 क्रियासु स्पन्दरूपेण नियतौ नियमेन च ॥ १८ ॥  
 संस्थितः संस्थितौ स्थित्या नाशे नाशतया स्थितः ।  
 उत्पत्तिरूपेणोत्पत्तावास्थितः परमेश्वरः ॥ १९ ॥  
 बाल्येन बाल्ये विश्रान्तो यौवने यौवनेन च ।  
 जरसा च जरारूपे मरणे मरणेन च ॥ २० ॥  
 इति सर्वपदार्थानामभिन्नः परमेश्वरः ।  
 कल्लोलसीकरोर्मिणामध्याविव पयोधरः ॥ २१ ॥  
 नानातैषां त्वसत्यैव सत्येनानेन चैव हि ।  
 कल्पिता चित्स्वभावेन वेतालः शिशुना यथा ॥ २२ ॥  
 सर्वत्र संस्थितिमता विगतामयेन  
 व्याप्तं मयेदमखिलं विविधैर्विलासैः ।  
 चिद्रूपिणैव कलनाकलितात्मनेति  
 मत्वोपशान्तमतिरास्व सुखं महात्मन् २३  
 श्रीवाल्मीकिरुवाच ।  
 इत्युक्तवत्यथ मुनौ दिवसो जगाम  
 सायंतनाय विधयेऽस्तमिनो जगाम ।  
 स्नातुं सभा हृतनमस्करणा जगाम  
 इयामाक्षये रविकरैश्च सहाजगाम ॥ २४ ॥

इत्यार्षे श्रीवासिष्ठमहारामायणे वाल्मीकीये देव० मोक्षोपायेषु निर्वाणप्रकरणे विभूतियोगोपदेशो नाम षष्ठितमः सर्गः ॥ ६० ॥

### षोडशो दिवसः ॥ १६ ॥

न्यरूपं किं निर्विशेषमुत सविशेषम् । आद्ये तस्य विभूतिवर्णन-  
 मसंगतम् । द्वितीये तत्प्राप्य जन्तुर्न परितप्यते इत्यात्यन्तिक-  
 परितापः <sup>पुण्य</sup> दवर्णनमयुक्तमित्याशयेन रामः पृच्छति—मन-  
 इति । मनोबुद्ध्यादि सर्वद्वैतं यत्र क्षयं गतं तन्निर्विशेषमाभातं  
 पूर्णचिन्मात्रमेव सत्तासामान्यमिति लयोच्यते उत मनस्वी मन-  
 आदिसर्वविशेषवान् सर्वात्मा ईश्वर इत्यर्थः ॥ ६ ॥ नात्र प्र-  
 ष्वबाधोत्तरपरिशिष्टनिर्विशेषमिति वा तत्पूर्वकालिकं सविशेष-  
 मिति वा विभज्य सत्तासामान्यमुक्तं किंतु सर्वजीवभावेष्वीश्व-  
 रभावे मुक्तौ च यदनुस्यूतमखण्डदण्डायमानं सन्मात्रं तदेवोक्तं  
 तदेव जगतस्तत्त्वम् । तत्र तु लवमिप्रेतो न कश्चिद्विरोध इत्या-  
 शयेन वसिष्ठः समाधत्ते—यदिति आदत्तेऽन्तर्जाग्रत्स्वप्नसर्ग-  
 काले । विनिहन्ति सुषुप्तिप्रलययोः । संवित्संवेद्यवर्जितं तुरीय-  
 तायाम् ॥ ७ ॥ स्थितमेव कण्ठचामीकरवद्बोधेनार्जितम् ॥ ८ ॥  
 तदेव वियदादिकार्यानुस्यूतं तद्विभूतितयोपवर्ण्यते सावीर्यम्यप्र-  
 दर्शनायेत्याह—तदित्यादिना ॥ ९ ॥ तत्तया रसनेन्द्रियतया ।

नेत्रे चक्षुरिन्द्रिये ॥ १० ॥ ११ ॥ १२ ॥ अहंकृत्या अहंकार-  
 तया । संविदि बुद्धौ । संवित्तया बुद्धितया ॥ १३ ॥ १४ ॥  
 चेतने चतुर्विधभूतेषु ॥ १५ ॥ तत्र विशेषाकारसत्तापि तदेवे-  
 त्याह—अमरेण्विति ॥ १६ ॥ कालस्य क्रमे युगसंवत्सरत्वाद-  
 भेदे । कृतावित्यादिस्तत्प्रपञ्चः ॥ १७ ॥ नियमेन नियतितया  
 ॥ १८ ॥ १९ ॥ बाल्येनेत्यादयो भावप्रधाननिर्देशाः ॥ २० ॥  
 पयोभरो जलसामान्यमिव ॥ २१ ॥ कथमयमेवैको नानात्वेन  
 स्थित इति चेत्साज्ञानभ्रान्तिकल्पनयेव त्र वस्तुत इत्याह—ना-  
 नातेति ॥ २२ ॥ हे महात्मन्, सर्वत्र संस्थितिमता चिद्रूपिणा  
 मया आत्मना स्वेनैवेयं जगत्कलना कलिता कल्पिता । इदम-  
 खिलं मयैव विविधैर्विलासैर्व्याप्तं ममैवेयं विभूतिर्न मद्यतिरिक्तं  
 किंचिदस्तीति मत्वा उपशान्ता मतिर्यस्य तथाभूत आस्व । स्वम-  
 हिन्ति तिष्ठेत्यर्थः ॥ २३ ॥ २४ ॥ इति श्रीवासिष्ठमहारा-  
 मायणतत्पर्यप्रकाशे निर्वाणप्रकरणे षष्ठितमः सर्गः ॥ ६० ॥

## एकषष्टितमः सर्गः ६१

श्रीराम उवाच ।

यथास्माकं मुने स्वप्नपुरपत्तानमण्डलम् ।  
तथैव पद्मजादीनां यदि देहपरिग्रहः ॥ १ ॥  
तथैवेदं च संजातं यदि सर्वमसन्मयम् ।  
तदस्माकं दृढतरः प्रत्ययः कथमुत्थितः ॥ २ ॥

श्रीवसिष्ठ उवाच ।

अस्मत्सर्गवदाभाति पूर्वसर्गः प्रजापतेः ।  
आजीवप्रतिभासात्मा विद्यते नतु वास्तवः ॥ ३ ॥  
सर्वगत्वाच्चितेः सर्वं जीवः सर्वत्र संसृतिः ।  
सा चासम्यग्दर्शनोत्था सम्यग्दर्शननाशिनी ॥ ४ ॥  
स्वप्नः प्रतिभासोऽस्य य एष समुपस्थितः ।  
अहंताप्रत्ययैकात्मा स एवातिदृढं स्थितः ॥ ५ ॥  
स्वप्ने क्षिप्रविनाशित्वं यथा पुंसां न दृश्यते ।  
सर्वस्वप्ने तथैवैतद्ब्रह्माणामिह लक्ष्यते ॥ ६ ॥  
स्वप्नोऽयं पुरुषस्यास्य प्रतिभासस्य यो भवेत् ।  
रामास्मदादिसर्वात्मा भवेत्तादृश एव च ॥ ७ ॥

इह प्रसाध्यते युक्त्या स्वप्नमायासमं जगत् ।

सर्वत्र चाविरोधेन भ्रान्त्या सर्वस्य संभवः ॥ १ ॥

यदि सर्वे जगत्परमात्मनः स्वप्नसदृशी भ्रान्तिकल्पितविभू-  
तिस्तर्हि ब्रह्मादिदृशा स्वप्नवद्भ्रान्तिरित्येव भासते । अस्मदादि-  
दृशा तु न स्वप्नतुल्यः किंतु दृढतरः सत्य इत्येव भासत इति  
वैषम्ये को हेतुः । नच दीर्घकालानुवृत्त्यास्माकं तथा भातीति  
तत्समाधानं युक्तम् । ब्रह्मादीनां परार्धद्वयायुषां ततोपि चिर-  
कालं संसारानुवृत्त्या सत्यतादाढ्याधिक्यापत्तेरित्याशयेन रामः  
पृच्छति—यथेति द्वाभ्याम् ॥ १ ॥ अस्माकं अस्माकमेव प्र-  
पञ्चे दृढतरः सत्यताप्रत्ययः कथमुत्थितो न पद्मजादीनामित्यर्थः  
॥ २ ॥ अबाधितचिरानुवृत्तिरेव सत्यताभ्रमदाढ्यहेतुर्न बाधि-  
तचिरानुवृत्तिरित्याशयेन वसिष्ठः समाधत्ते—अस्मदिति । यदाय  
पद्मजः पूर्वमुपासकावस्थोऽभूत्तदा तत्त्वज्ञानाभावादस्य प्रजाप-  
तेस्तदानींतनः पूर्वसर्ग इदानीमस्मदनुभूयमानसर्गवदेव आस-  
मन्तान्नुर्विधभूतग्रामलक्षणजीवप्रतिभासात्मा सत्य एवाभाति  
तथापि सांप्रतं तस्य तत्त्वज्ञानबाधितत्वाद्वास्तवो न विद्यते ॥ ३ ॥  
यावद्ज्ञानं तावच्चितेः सर्वगत्वात्सर्वं जीवो भवति । सर्वत्र च  
संसृतिः सत्येव भवति । साच सम्यग्दर्शनविरोध्यज्ञानोत्था  
सम्यग्दर्शनेन नष्टं शीलमस्यास्तथाविधेत्यर्थः ॥ ४ ॥ अत  
एवास्य प्रजापतेस्तत्त्वज्ञानबाधितः स्वप्नः पेलवः प्रपञ्चप्रति-  
भासो यः समुपस्थितः सः अज्ञास्मदाद्यहंताप्रत्ययेनैकात्मा  
एकीभूतः सन् अतिदृढं स्थितः ॥ ५ ॥ तर्हि प्रजापतिभिः  
स्वकल्पितप्रपञ्चस्य तत्त्वबोधेन क्षिप्रविनाशिता कुतो नानुभूयत  
इति चेद्भोजकादृष्टेन प्रतिबन्धादित्याशयेनाह—स्वप्ने इति ।  
यथा सुप्तपुंसां स्वाप्नभोगप्रदकर्मप्रतिरुद्धत्वात्स्वप्ने विद्यमानमपि

यत्स्वप्नपुरुषाज्जातं तत्स्वप्नपुरुषात्मकम् ।  
भवतीत्यनुभूतं हि यद्वीजं तत्फलं यथा ॥ ८ ॥  
असत्यमेव तद्विद्धि यदसत्येन साध्यते ।  
असत्येऽर्थे समर्थेऽपि न युक्तं भावनं घनम् ॥ ९ ॥  
येन तेन परित्याज्यमसद्भावनभावनम् ।  
दृढप्रत्ययितं स्वप्नपुरुषाद्यत्समुत्थितम् ॥ १० ॥  
भवत्यात्मनि सर्गादि दृढप्रत्ययमेव तत् ।  
निमेषमात्रः पौरोऽयं सर्गस्वप्नः पुरः स्थितः ॥ ११ ॥  
तस्मिन्निमेष एवास्मिन्कल्पना परिकल्प्यते ।  
सुदीर्घस्वप्नखण्डोयं यथोदेति प्रजापतेः ॥ १२ ॥  
सर्गाख्यः सर्वभूतानां प्रत्येकमुदितस्तथा ।  
चित्तत्वस्यैव भावेन सर्गवर्गपरम्परा ॥ १३ ॥  
स्फुरत्यम्भो द्रवत्वेन यथावर्तविवर्तनैः ।  
यथा स्वप्नात्मिकैवेयं सर्गलक्ष्मीर्न वास्तवी ॥ १४ ॥  
तदा संभवतीदं वै तत्पदं प्रलयं गतम् ।  
यद्यथा यादृशं दृष्टं तत्तादृग्विद्यते तथा ॥ १५ ॥

क्षिप्रविनाशित्वं न दृश्यते तथा समष्टिस्वप्ने जगत्पि ब्रह्मणा  
पद्मजानामिह विनाशित्वबोधे प्रतिबन्धो लक्ष्यत इत्यर्थः ॥ ६ ॥  
हे राम, अस्य सुप्तपुरुषस्य प्रतिभासस्य प्रतीतेरयं प्रसिद्धः स्वप्नः  
अस्मदादिसर्वजीवजगदात्मा यादृशोऽनाद्यनन्तप्रवाहरूप इत्येव  
भवत्प्रजापतेरपि तादृश एव भवेदित्यर्थः ॥ ७ ॥ अस्तु  
तादृशः किं ततस्तत्राह—यदिति । यथा तस्यान्नादेर्वीजमेव  
तज्जन्यवृक्षफलात्मना परिणतं न वस्त्वन्तरं तद्वदित्यर्थः ॥ ८ ॥  
अस्त्वेव ततोऽपि किं तत्राह—असत्यमेवेति । असत्येन मनः-  
पुरुषेण यत्साध्यते तदसत्यमेवेति सिद्धमतो जन्मान्तरस्वर्गनर-  
काद्यर्थक्रियासमर्थेपि घनं सत्यत्वभावनं न युक्तमित्यर्थः ॥ ९ ॥  
येन हेतुना न युक्तं तेन हेतुना दृढप्रत्ययितमपि परित्याज्यम्  
॥ १० ॥ किं चास्मदादीनामपि स्वाप्नसर्गादि यद्भासते तत्त-  
दानीं दृढप्रत्ययमेव भवति न मिथ्याबुद्धिस्तदा दृश्यते, यत्रैताव-  
तास्य सत्यतेत्यर्थः । अभ्युपेत्य प्राजापत्यस्य सर्गस्य दीर्घकाल-  
स्थायित्वमिदं सर्वमुक्तम् । वस्तुतस्तु तस्य दैर्घ्यमपि हरिश्च-  
न्द्रस्वप्नदैर्घ्यवदल्पकालेऽपि संभवतीत्याह—निमेषमात्र इति ।  
वार्षिकः पूर इव प्रवृद्धः पौरः अयं प्राजापत्यः सर्गस्वप्नः ॥ ११ ॥  
प्रजापतेरिव सर्वेषामपि स्वप्नरूपेषु तदानीं दीर्घप्रपञ्चताप्रत्य-  
योऽस्त्येवेत्याह—सुदीर्घेति ॥ १२ ॥ चिदधीनप्रसिद्धिकत्वं  
रूपं दृश्यत्वं मिथ्यात्वे प्रयोजकं तच्चोभयत्रापि समानमित्याश-  
येनाह—चित्तत्वस्येति ॥ १३ ॥ १४ ॥ तत्प्राजापत्यं पदं  
सर्गादिसहितं प्रलयं गतमत्यन्तासदेवेति 'न निरोधो न चोत्प-  
त्तिर्न बद्धो न च साधकः । न मुमुक्षुर्न वै मुक्तिरित्येषा परमा-  
र्थता ।' इतीदं प्रसिद्धं श्रुतिवचनं संभवतीत्यर्थः । नन्वत्यन्तासदे-  
वेदं चेत्कथं व्यवहारार्हमिति चेत्तथा दृष्टत्वादेव नात्र पर्यनुयोज्य-



नहि पर्यनुयोक्तव्याः स्वप्नविभ्रमरीतयः ।  
 न तदस्ति जगत्स्मिन्मया संभवति भ्रमे ॥ १६ ॥  
 विचित्रास्त्रेषु लोकेषु दृश्यन्ते वस्तुदृष्टयः ।  
 जलमध्ये ज्वलत्स्मिन्निर्वायधौ वडवानलः ॥ १७ ॥  
 नगराण्यम्बरे सन्ति यथा वैमानिकाश्रयाः ।  
 शिलास्वप्नानि जायन्ते हेमाद्राविव पादपाः ॥ १८ ॥  
 एकान्ते सर्वपुण्यानि सन्ति फलपतरौ यथा ।  
 शिलाः फलन्ति फलिवद्यथा रत्नगुलुच्छकाः ॥ १९ ॥  
 शिलान्तः प्राणिनः सन्ति भेका इव शिलान्तरे ।  
 दृष्टो वारि निर्याति चन्द्रकान्तोपलादिव ॥ २० ॥  
 निमेषेण घटो याति पटतां स्वापसंविदि ।  
 असत्यमपि बुध्येत स्वप्ने स्वमरणं यथा ॥ २१ ॥  
 आकस्मिकं जलं व्योम्नि भ्रियते भूतगं यथा ।  
 वितानमिव खे वारि तिष्ठति स्वर्णदी यथा ॥ २२ ॥  
 उड्डीयन्ते शिलाः स्थूलाः पक्षवन्तो यथाद्रयः ।  
 शिलान्तः प्राप्यते सर्वं ननु चिन्तामणेरिव ॥ २३ ॥  
 चिन्तितानि फलन्त्याशु देवोद्यानान्तरेष्विव ।  
 तान्येव न फलन्त्याशु मोक्षादीनां च राघव ॥ २४ ॥

इत्यार्षे वासिष्ठमहाराजायणे वाल्मीकीये दे० मोक्षोपायेषु निर्वाणप्रकरणे जगत्स्वप्नकथनं नाम एकषष्ठितमः सर्गः ॥ ६१ ॥

### द्विषष्टितमः सर्गः ६२

#### श्रीवासिष्ठ उवाच ।

अत्र राघव वक्ष्येऽहमितिहासमिमं शृणु ।  
 यद्वृत्तं कस्यचिद्भिक्षोः किञ्चिन्मननशालिनः ॥ १ ॥

मस्तीत्याह—यद्यथेति ॥ १५ ॥ अज्ञानस्यापठितघटनासाम-  
 र्थादपि न पर्यनुयोज्यतेत्याह—न तदस्ति ॥ १६ ॥ असंभा-  
 वितानां बहूनां जगति दर्शनमुदाहरति—विचित्रा इत्यादिना  
 ॥ १७ ॥ हेमाद्रौ निर्मृत्तिके ॥ १८ ॥ एकान्ते एकदेशे  
 सर्वाणि पुण्यानि पुण्यफलभूतान्यभिलषितवस्तूनि । ‘पुण्यानि’  
 इति पाठे पणनं व्यवहारस्तद्योग्यवस्तूनि । ‘पुष्पाणि’ इति पाठे  
 तु स्पष्टम् । यथाशब्दाः सर्वत्रोदाहरणार्थाः । फलिवद्बुक्षवत्  
 रत्नगुलुच्छकाश्चिन्तामणिगुच्छाः ॥ १९ ॥ २० ॥ स्वापसंवि-  
 दि स्वप्ने ॥ २१ ॥ स्वर्णदी गन्दाकिनी ॥ २३ ॥ २२ ॥ न  
 फलन्ति नोत्पद्यन्ते । यथा मोक्ष उत्पद्यतां, ब्रह्म नश्यतु,  
 प्रपञ्चः सत्योऽस्तु, भोगाः शाश्वताः सन्तु, नियतिर्भज्यतां, वेदा  
 अप्रमाणीभवन्तु, इत्यादीनां विषये सत्यसंकल्पानां चिन्तितानि  
 न्यपि न फलन्तीत्यर्थः ॥ २४ ॥ असंभवाः असंभावितानि  
 अन्ये च विचित्रारम्भविभ्रमाः शम्बरगन्धर्वादिमायाविलासै-  
 र्दृष्टा इत्यन्वयः ॥ २५ ॥ देशे दूरत्वादौ चन्द्रप्रादेशिकत्वादयः  
 काले औत्पातिकनभःकवन्धादयो ‘मन्त्रप्रयोगादिक्रियया औष-  
 धादिद्रव्यै रत्नैर्मणिभिः संचरणीयैः पिशाचमदाद्यनुप्रवेशैश्च  
 जातास्ते ते विचित्रारम्भविभ्रमा दृष्टा इत्यर्थः ॥ २६ ॥

अचेतनोऽपि कुरुते कर्म यन्नापुमानिव ।  
 एवमाद्यास्तथान्ये च विचित्रारम्भविभ्रमाः ॥ २५ ॥  
 दृष्टाः शम्बरगन्धर्वविलासैरप्यसंभवाः ।  
 देशकालक्रियाद्रव्यरत्नसंस्मरणायजाः ॥ २६ ॥  
 अर्था गन्धर्वजनिता अनन्ताः सत्यसंभवाः ।  
 असंभवः संभवोऽयमपि आव्युपपद्यते ॥ २७ ॥  
 संभवोऽसंभवः सम्यक् सिद्धये स्वप्नविभ्रमः ।  
 न तदस्ति न यत्सत्यं न तदस्ति न यन्मृषा ॥ २८ ॥  
 सर्वं सर्वेण सर्वत्र स्वप्ने सर्गाभिधानके ।  
 स्वप्ने निमग्नधीर्जन्तुः एदयति स्थितां यथा ॥ २९ ॥  
 सर्गस्वप्ने मग्नबुद्धिः पश्यति स्थिरतां तथा ।  
 भ्रमाद्भ्रमान्तरं गच्छन्स्वप्नात्स्वप्नान्तरं यजन् ।  
 अतिस्थिरप्रत्ययभागिह जीवो विमुह्यति ॥ ३० ॥  
 श्वभ्रान्तरं श्वभ्रनिपातदोषान्  
 संप्राप्नुवन्मुग्धमृगः प्रयाति ।  
 मोहं यथापातमयैकरूपं  
 जीवस्तथा संसृतिपातमूढः ॥ ३१ ॥

आसीत्कश्चिन्महाभिक्षुः समाध्यभ्यासतत्परः ।  
 नित्यं स्वव्यवहारेण क्षिपयत्यखिलं दिनम् ॥ २ ॥

सत्येभ्य इवार्थक्रियासम्बो येभ्यस्तथाविधा दृष्टा इति पूर्वोणा-  
 न्वयः । इदानीमसंभवोऽप्ययं प्रत्याण्डनागादिर्भावी संभवतीति  
 संभव उपपद्यते ॥ २७ ॥ एवमिदानीं संभवोऽपि सर्गरूपः  
 स्वप्नविभ्रमः प्रलये तत्त्वबोधे चासंभवः सन् सिद्धये स्वरूपवि-  
 श्रान्तये भवतीत्यर्थः । एवं च ब्रह्मात्मना दर्शने नारायणं किञ्चि-  
 दस्ति जगदात्मना दर्शने तु न सत्यं किञ्चिदस्तीति फलितमि-  
 त्याह—न तदस्ति ॥ २८ ॥ २९ ॥ ३० ॥ यथा मुग्धो मृगः  
 श्वभ्रेषु निपातयतीति श्वभ्रनिपातस्तथाविधास्वभ्रमोहदोषाच्छ्वभ्रा-  
 न्च्छ्वभ्रान्तरं प्रयाति तथा संसृता पातयन्तीति संसृतिपाता रागा-  
 दयस्तान् मूढो जीवः पातमयतया एकरूपं न मृगवन्मध्ये निर्भ-  
 मनमस्ति यत्र तथाविधं मोहं देहादिगर्तप्रवेशभ्रमं प्रयातीत्यर्थः  
 ॥ ३१ ॥ इति श्रीवासिष्ठमहाराजायणतत्पर्यप्रकाशे निर्वा-  
 णप्रकरणे एकषष्ठितमः सर्गः ॥ ६१ ॥

विचित्रवासनायोगाज्ञानादेहासिविभ्रमम् ।

वर्ण्यते जीवटाख्याने भिक्षुमानसचेष्टितम् ॥ १ ॥

अत्र अस्मिन् भ्रमाद्भ्रमान्तरं गच्छन्मिति वर्णितेऽर्थे उदाहर-  
 णभूतमितिहासं पुरावृत्तम् । यद्वृत्तं संपन्नम् ॥ १ ॥ महान्  
 शान्तिदान्तिवैराग्यादिसंपन्नो भिक्षुः परिव्राट् । स्वव्यवहारेण

समाध्यभ्यासशुद्धं तत्तस्य चित्तं क्षणेन यत् ।  
 चिन्तयत्याशु तद्भावं गच्छत्यम्बिवधीचिताम् ॥३॥  
 कदाचित्स समाधानविरतोऽतिष्ठदेकधीः ।  
 किञ्चित्संचिन्तयामास स्वासनस्थः क्रियाक्रमम् ॥४॥  
 तस्य चिन्तयतो जाता प्रतिभेयमिति स्वतः ।  
 भावयाम्याशु लीलार्थं सामान्यजनवृत्तिताम् ॥५॥  
 इति संचिन्त्य चेतोऽस्य स्थितं किञ्चिन्नरान्तरम् ।  
 स्पन्दसंस्थानसंत्यागमात्रेणावर्तनेऽम्बिव ॥ ६ ॥  
 तेन चित्तनरेणाथ कृतं नामात्मवाञ्छया ।  
 जीवतोऽस्मीति सहसा काकतालीयवत्स्थितम् ॥७॥  
 जीवतो विजहाराथ स स्वप्नपुरुषश्चिरम् ।  
 स्वप्ननिर्माणनगरे कस्मिंश्चित्पुरवीथिषु ॥ ८ ॥  
 तत्र पानं पपौ मत्तो भृङ्गः पद्मरसं यथा ।  
 लीलयैव दृढं हृष्टः सुष्वाप घननिद्रया ॥ ९ ॥  
 स्वप्ने ददर्श विप्रत्वं पाठानुष्ठानतुष्टिम् ।  
 प्रतिभामात्रसंपन्नं चित्ते देशान्तरातिवत् ॥ १० ॥  
 कदाचित्स द्विजश्रेष्ठस्त्वहर्व्यापारनिष्ठया ।  
 सुष्वापान्तर्व्यवहृतिर्बीजतायामिव दुमः ॥ ११ ॥  
 द्विजोऽपश्यत्स्वयं स्वप्ने सामन्तत्वमथात्मनि ।  
 स सामन्तः कृताहारः कदाचिद्धननिद्रया ॥ १२ ॥  
 अपश्यद्राजतां स्वप्ने ककुब्जलयपालिनीम् ।  
 लालितां भोगपूगेन पुष्पौघेन लतामिव ॥ १३ ॥  
 स कदाचिद्वृषः स्वस्थः सुष्वापास्तमितेहितः ।  
 पुरोभावि निजाचारः स्वकार्यमिव कारणे ॥ १४ ॥  
 अपश्यत्स्वात्मनि स्वप्ने सुरस्त्रीत्वमनिन्दितम् ।

स्वाश्रमोचितश्रवणमननादिव्यवहारेण ॥ २ ॥ समाधिश्चित्तस्य  
 ध्येयाकारदाब्जेन पूर्वेस्वरूपशून्यत्वापादनं तदेवार्थमात्रनिर्भासं  
 स्वरूपशून्यमिव समाधिरिति पतञ्जलिवचनात् । तदभ्यासेन  
 शुद्धं पूर्वावासनात्यागक्षमम् । अम्बु जलं वीचितामिव ॥ ३ ॥  
 एकधीरेकाग्रचित्तः ॥ ४ ॥ सामान्यजनाः शास्त्रसंस्कारहीना-  
 स्तद्वृत्तितां चित्तचेष्टानुसारिताम् ॥ ५ ॥ नरान्तरं यतिधर्मानि-  
 यन्त्रितपामरपुरुषान्तररूपं यथा अम्बु आवर्तने कृते प्राक्तनप्र-  
 वाहस्पन्दस्य समसंस्थानस्य च संत्यागमात्रेण नाभ्याकारमा-  
 वर्ताव्यरूपान्तरेण तिष्ठति तद्वत् ॥ ६ ॥ तत्र नान्तरीयकी-  
 नामकल्पनामाह—तेनेति ॥ ७ ॥ ८ ॥ हृष्टो मत्तः ॥ ९ ॥  
 पाठैरध्ययनैः सत्कर्मानुष्ठानैश्च तुष्टिमतु संतुष्टं न पृथग्जनच-  
 रित्रेण ॥ १० ॥ अहर्व्यापारनिष्ठया श्रान्त इति शेषः । अन्तः  
 संस्कारात्मना लीना व्यवहृतिर्यस्य । यथा बीजतायां दुमोऽन्त-  
 र्गतविटपादिसंस्कार आस्ते तद्वत् ॥ ११ ॥ सामन्तत्वं माण्ड-  
 लिकराजताम् ॥ १२ ॥ कृताहारो भुक्तवान् सन् सुप्तो घननि-  
 द्रया राजतां साम्राज्यम् । ककुभां दिशां बलयानि पालयितुं  
 शीलं यस्यास्तथाविधम् ॥ १३ ॥ पुरोभावी फलदानायोप-  
 स्थितो निजः स्वीयः कृयासक्तिरूप आचारो यस्य । स्वकार्यं

वृक्षकोशरसोल्लासे मञ्जरीत्वमिवोदितम् ॥ १५ ॥  
 सा सुरस्त्री रतिश्रान्ता निद्रां गाढामुपागता ।  
 मृगीत्वमात्मनि स्वैरमावर्तत्वमिवाम्बुता ॥ १६ ॥  
 सा मृगी लोलनयना कदाचिन्निद्रया हृता ।  
 स्वप्ने ददर्श वल्लीत्वं स्वाभ्यासादृढमात्मनि ॥ १७ ॥  
 तिर्यञ्चोऽपि प्रपश्यन्ति स्वप्नं चित्तस्वभावतः ।  
 दृष्टानां च श्रुतानां च चेतःसारणमक्षतम् ॥ १८ ॥  
 सा बभूव लतापुष्पफलपल्लवशालिनी ।  
 वनदेवी वनोद्यानलतागृहविलासिनी ॥ १९ ॥  
 बीजान्तस्थाङ्कुराकाररूपयेहाधिरूढया ।  
 सापश्यदन्तःसंवित्या स्फुटं लवनमात्मनः ॥ २० ॥  
 कञ्चित्कालं सुषुप्तस्थं कलया जडतां घनाम् ।  
 अनुभूय ददर्शाथ स्वात्मानं भ्रमरं स्थिरम् ॥ २१ ॥  
 षट्पदो विजहाराथ वने वनलतास्वसौ ।  
 पद्मिनीषु च फुल्लासु तरुणीष्विव वल्लभः ॥ २२ ॥  
 प्रियाबिम्बाधरखादुरसवत्कौसुमं मधु ।  
 भ्रमत्कुसुमसंघासु मुक्तावल्लीविलासिषु ॥ २३ ॥  
 स बभूव सरोजिन्यां व्यसनी विसनालगः ।  
 कञ्चिदेव रतिं ह्येति चेतो जडमतेरपि ॥ २४ ॥  
 तामाजगाम नलिनीं परिलोलयितुं गजः ।  
 रम्यवस्तुक्षयायैव मूढानां जुम्भते पदम् ॥ २५ ॥  
 नलिनी मर्दिता सैव समं तेन स षट्पदः ।  
 गतो दन्तान्तरं व्रीहिरिव चूर्णत्वमाययौ ॥ २६ ॥  
 भ्रमरो वारणालोकाद्वारणालोकभावात् ।  
 ददर्शात्मानमामोदमत्तहस्तितयोदितम् ॥ २७ ॥

वृक्षादि । कारणे बीजे ॥ १४ ॥ बहुपुरुषसंभोगेऽप्यनिन्दित  
 सुरस्त्रीत्वमपसरस्त्वम् । रसोल्लासे चेतनत्वकल्पनयोक्तिर्लक्षणया  
 वृक्षजीवोक्तिर्वा ॥ १५ ॥ मृगीनयनसौन्दर्याभिलाषवासनया मृ-  
 गीत्वमपश्यदित्यनुकृष्यते । अम्बुता अम्बुसाम्भवावस्था ॥ १६ ॥  
 ॥ १७ ॥ तिरश्चां स्वप्नदर्शनमस्ति नवेति सिद्धिदानान्प्रत्याह—  
 तिर्यञ्च इति । चित्तस्य दृष्टश्रुतसंस्कारग्राहित्वात्सति संस्कारे  
 स्मृतिवत्स्वप्नस्याप्यवर्जनादित्याशयः ॥ १८ ॥ लतापल्लवासक्ति-  
 वशाज्जता बभूव । वनदेवीनां वने प्रसिद्धलतागृहमिव विलसन-  
 शीला ॥ १९ ॥ सा लता कञ्चित्कालमन्तःसंवित्या साक्षिचै-  
 तन्येन निद्राजडतां सुषुप्तिमनुभूय बीजान्तस्थाया भाव्यङ्कुरा-  
 काराया धियो रूपमिव स्वरूपं यस्यास्तथाविधया स्वप्नोमुख्या  
 धिया भ्रमराकारोद्बुद्धसंस्कारया आत्मानं भ्रमरमपश्यदित्य-  
 न्वयः ॥ २० ॥ २१ ॥ २२ ॥ कौसुमं मधु मकरन्दं पपौ  
 इति शेषः ॥ २३ ॥ व्यसनी अत्यासक्तः सन् विसस्य नालगो  
 नालसंलग्नः ॥ २४ ॥ पदं व्यवसितम् । जुम्भते वर्धते ॥ २५ ॥  
 तेन गजेन सा भ्रमराश्रिता नलिनी मर्दितैव । तेन नालेन समं  
 स षट्पदो गजस्य दन्तान्तरं गतः सस्यसंलग्नकृष्णव्रीहिरिव  
 चर्व्यमाणश्चूर्णत्वमाययौ ॥ २६ ॥ वारणस्यालोकादवलोकनाद्वा-

शुष्कसागरगम्भीरे गजः खाते पपातह ।  
तमोघनघने शून्ये संसार इव जीवकः ॥ २८ ॥  
बभूव बल्लभो राज्ञो महापरबलान्तकः ।  
सदा मदबलक्षीबो घूर्णोतीव निशाचरः ॥ २९ ॥  
कदाचिदसिनिस्त्रिंशच्छिन्नः सोऽस्तमुपाययौ ।  
विवेकानिलनिर्द्वन्द्वरूपो जीव इवात्मनि ॥ ३० ॥  
पश्यन्गजघटाकुम्भस्थलाग्रोच्चलितानलीन् ।  
गण्डस्थभ्रमराभ्यासाद्रजो भूयोऽप्यभूदलिः ॥ ३१ ॥  
सेवमानो वनलतां पुनरायात्स पञ्चिनीम् ।  
दुस्त्यजो हि दुरभ्यासो वासनानामबोधिनः ॥ ३२ ॥  
तत्र हस्तिखुराक्रान्तः पुनः संचूर्णतां ययौ ।

इत्यार्षे वासिष्ठमहारामायणं वा० दे० मो० निर्वा० जीवटोपाख्याने स्वप्नशतरुद्रीये भिक्षुसंसारोदाहरणं नाम द्विषष्टितमः सर्गः ॥ ६३ ॥

### त्रिषष्टितमः सर्गः ६३

श्रीवासिष्ठ उवाच ।

स कदाचिद्दृश्यात् रुद्रं रुद्रपुरे खगः ।  
वैरिञ्चनलिनीनाललीलालाभेन लीलया ॥ १ ॥

रणस्यालोक्यत इत्यालोक आकारस्तद्भावनादात्मानं मत्तहस्ति-  
तया उदितं संपन्नं ददर्श ॥ २७ ॥ स गजः खाते हस्तिपक-  
निर्मितगते । घनेभ्यः शृङ्खलादिवन्धेभ्योऽपि घने कठोरे संसारे  
जीवक इव पारवश्यदुःखान्यननुभवन् ॥ २८ ॥ निशाचर  
इत्युत्तरान्वयि ॥ २९ ॥ स कदाचिदुपस्थिते निशायुद्धे चर-  
तीति निशाचरः सन्नसिभिर्दार्ढ्यैर्निर्गतास्त्रिशब्धोऽङ्गुलिभ्यो नि-  
स्त्रिंशाः कृपाणिकास्ताभिश्च च्छिन्नः सन्नस्तं मृत्युमुपाययौ ।  
जीवो जीवोपाधिर्देहाद्यभिमान इव ॥ ३० ॥ गजघटानां  
हस्तिसमूहानां कुम्भस्थलाग्रैर्भ्य उच्चलितानुङ्गीनान् । अभ्यासाच्चि-  
रपरिशीलनसंस्कारात् । अत्युड्गयनदर्शनसंस्कारोद्बोधितादित्या-  
शयः ॥ ३१ ॥ पुनः पूर्ववासनयैत्यर्थः । अबोधिनः अज्ञस्य ।  
शेषे षष्ठी ननु कर्तरि । नलोकेति निषेधात् ॥ ३२ ॥ सं-  
वित्त्या दर्शनेन तदुद्बोधितवासनयेति यावत् ॥ ३३ ॥ योनि-  
ष्वन्यासु संलुठन्नित्युक्त्या । 'हंसः पद्मवने भूत्वा विष्यकच्छे  
च वारणः । हरिणो देहयन्त्रादौ' इत्यादिवक्ष्यमाणदिशा अन्त-  
राले पञ्चाशीतिजन्मानि जातानीति गम्यते । तथाचात्रोक्तहं-  
सजन्मद्वयानन्तरं रुद्रतां गतः 'संसारशतपर्यन्ते रुद्रः सोऽहं व्यव-  
स्थितः' इति वक्ष्यति । स कदाचित्पुनर्हंसजन्मप्राप्तोऽन्यैर्हंसैः  
संगतो विजहारैत्यर्थः ॥ ३४ ॥ तत्र हंससंसदि ब्रह्महंसगुणा-  
कारादिवर्णनश्रवणात् सशब्दात्तन्नामसहिता तदाकारार्थवती  
चेति द्वेधापि ब्राह्महंसात्मिका संवित् अहमपीदृशो ब्राह्महंसः  
स्यामिति वासना तत्र तस्मिन् जन्मनि तस्य हंसभूतस्यास्य  
भिक्षुमनसः प्राग् वर्णिताण्डरसत्थबर्हिंवत् पुष्टा घनीभूतैत्यर्थः  
॥ ३५ ॥ सतां ब्राह्महंसचिन्तामेव दृढं चरन्नावर्तयन् व्याधि-  
घुणाभिहतो मृतः पद्मजस्य सारसो लक्षणया हंसो बाहनमित्यर्थः

पार्श्वस्थहंससंवित्त्या बभूव कलहंसकः ॥ ३३ ॥  
कलहंसश्चिरतरं योनिष्वन्यासु संलुठन् ।  
कदाचिद्बहुभिर्हंसैः संगतो विजहार ह ॥ ३४ ॥  
ब्राह्महंसात्मिका संवित्सशब्दार्थवती मनाक् ।  
तत्र पुष्टास्य तस्यान्तः प्रागण्डरसबर्हिंवत् ॥ ३५ ॥  
स तच्चिन्तां चरन्मृतो दृढं व्याधिघुणाहतः ।  
तत्संवित्त्यनुसंधानाज्जातः पद्मजसारसः ॥ ३६ ॥  
तत्रातिसंततविवेकवतो विलासैः  
संबोधितो विगतलौकिकवस्तुदृष्टिः ।  
मुक्तः स्थितो ननु युगान्तविधौ विदेह-  
मुक्तेन तेन किमु भावि विभाव्यमेतत् ॥ ३७ ॥

तत्र बुद्धिरभूत्तस्य रुद्रोऽहमिति निश्चिता ।

प्रतिबिम्बवदादर्शं द्रागित्येव हि बिम्बिता ॥ २ ॥

॥ ३६ ॥ तत्र तस्मिन् जन्मनि ब्रह्मलोके च अतिशयेन संत-  
तैर्विवेकवतः प्रजापतेर्विवेकवैराग्यतत्त्वज्ञानाद्युपदेशविलासेः स-  
म्यग्बोधितः । अतएव विगता लौकिकवस्तुषु भोग्यवर्गेषु  
सारतादृष्टिर्यस्य तथाविधः सन् मुक्तो जीवन्मुक्तो भूत्वा  
स्थितः । एवं जीवतैव निरतिशयानन्दमोक्षमुखे लब्धे सति ।  
'ब्रह्मणा सह ते सर्वे संप्राप्ते प्रतिचंचरे । परस्यान्ते कृतात्मानः  
प्रविशन्ति परं पदम् ॥' इति श्रुतेर्युगान्तविधौ द्विपरार्धावसाने  
ब्रह्मणा सह विदेहमुक्तेन तेन हसेन किमधिकं भावि साध्यम् ।  
एतत् सुधीर्भिभाव्य चिन्त्यम् । उ इति वितर्के । ज्ञानेनेहैव  
समूलानर्थनिवृत्तेर्निरतिशयानन्दवाप्तेश्च संपादितत्वात्तदतिरिक्त-  
पुरुषार्थाभावाच्चास्य कृतकृत्यादित्यर्थः ॥ ३७ ॥ इति श्री-  
वासिष्ठमहारामायणतात्पर्यप्रकाशे निर्वाणप्रकरणे द्विषष्टि-  
तमः सर्गः ॥ ६३ ॥

रुद्रभूतेन तेनात्र पूर्वदेहप्रबोधनम् ।

तेषां च शतरुद्रत्वमैकात्म्यं चेह वपर्थते ॥ १ ॥

स हंसो लीलया अनायासेनैव वैरिञ्चासननलिनीनाले लीलाः  
क्रीडास्तल्लाभेन पद्मजसामीग्यमुक्तिपदप्राप्तिबलेनेति यावत् ।  
कदाचित्पद्मजेन सह रुद्रपुरं गतो रुद्रं ददर्श ॥ १ ॥ तत्र  
रुद्रस्य ज्ञानयोगैश्वर्यादिसर्वगुणोत्कर्षदर्शनात्तस्य हंसस्याहमपि  
रुद्राहंभावनाया रुद्रः स्यामिति निश्चिता बुद्धिरभूत् । ननु  
जीवन्मुक्तस्य निर्वासनस्य हंसस्य कथं रुद्रत्वस्पृहा । तद्भाव-  
नाभ्यासेन देहत्यागेन पुना रुद्रशरीरधारणं च । यदि तु 'भर-  
तस्य त्रिजन्मभिः' इति न्यायेन तस्य नानादेहभोग्यप्रारब्धशे-  
षादेहान्तरधारणं तर्हि रुद्राहंभावधारणवर्णनस्यानुपयोगप्रस-  
ङ्गात् । रुद्रस्येश्वरतया तद्भावस्य कर्मफलत्वायोगाच्चेति चेत्त-

रुद्रभूतवपुस्तत्र तनुं तत्याज तामसौ ।  
 गन्धः पवनतां गच्छन्कुसुमस्तवकं यथा ॥ ३ ॥  
 स रुद्रो रुद्रभवने विजहार यथेच्छया ।  
 तैस्तैः शिवपुराचारैर्गणकोटिगरिष्ठया ॥ ४ ॥  
 रुद्रस्त्वनुत्तमज्ञानविलासैकतया तथा ।  
 स्वमशेषं च वृत्तान्तमपश्यत्प्राक्तनं धिया ॥ ५ ॥  
 निरावरणविज्ञानवपुः स भगवांस्तदा ।  
 उवाच स्वयमेकान्ते स्वस्वप्रशतविस्मितः ॥ ६ ॥  
 अहो नु चित्रा मायेयं तता विश्वविमोहिनी ।  
 असत्यैवापि सद्रूपामरुभूमिषु वारिवत् ॥ ७ ॥  
 इति प्रथममाज्ञातं चिद्योऽहं चित्तां गतः ।  
 सर्वसंपन्नसर्वज्ञगगनादिविभावनात् ॥ ८ ॥  
 यदृच्छया स्थितो जीवो भूततन्मात्ररञ्जितः ।  
 कस्मिंश्चिदभवत्सर्गो भिक्षुरक्षुभितोऽभितः ॥ ९ ॥  
 तेनावयवबन्धेन बहिः स्वैरविहारिणी ।  
 लीला विलुलिताकारा यदा रम्येति भावतः ॥ १० ॥  
 सर्वभावोपमर्देन तदभ्यासवशात्तदा ।  
 तामेव सोऽन्वभूद्भिक्षुस्त्यक्तवान्यं मननोदयम् ॥ ११ ॥  
 चमत्कृतिश्चेतसि या रूढा सैव विजृम्भते ।  
 वल्ली त्यजति नैदाघी पीतमप्यम्बु माधवम् ॥ १२ ॥  
 स भिक्षुर्जीवतो भूत्वा जन्तुर्जरठवासनः ।

ब्राह्म—प्रतिबिम्बवदिति । नायं मुख्यो रुद्रभावः किंतु प्रति-  
 बिम्बवत्सारूप्यमुक्तिः साच कर्मोपास्तिफलं भवत्येव—‘देवो  
 भूत्वा देवान्येति’ इति श्रुतेरिति भावः ॥ २ ॥ नायेतजन्मा-  
 न्तरं किंतु प्रारब्धशेषोपनीतयेच्छया योगिवन्मानसदेहान्तरक-  
 ल्पनेन पूर्वदेहत्यागमात्रमित्याशयेनाह—रुद्रभूतवपुरिति ॥ ३ ॥  
 गणकोटिपु गरिष्ठया श्रेष्ठया । गाणपत्यपदव्येति यावत् ॥ ४ ॥  
 सारूप्यमुक्तौ जगत्संहारादिव्यापाराधिकाराभावेपि ज्ञानैश्वर्या-  
 दिना प्रसिद्धरुद्रसाम्यमस्त्येवेत्याशयेनाह—रुद्रस्त्विति । अनु-  
 त्तमज्ञानैरैश्वर्यविलासैश्च प्रसिद्धरुद्रेणैकतया साम्येन ॥ ५ ॥  
 स्वयमेकान्ते स्वमनस्येवोवाच ॥ ६ ॥ ७ ॥ आ इति स्मरण-  
 द्योतको निपातः । अहं प्रथमं प्राक्तनपारमार्थिकस्थित्या चि-  
 देव । ततो मायया चित्तां ‘बहुस्यां प्रजायेय’ इति सर्गसंकल्प-  
 वृत्तितां गत इत्यादीदमाज्ञातं स्मृतमित्यर्थः । तादृशसंकल्पादे-  
 वाहं सर्वसंपन्नः संश्रिदंशे सर्वज्ञो जडांशे गगनादिविभागवांश्च  
 जात इत्यर्थः ॥ ८ ॥ ततो यदृच्छया व्यष्टिसमष्टिलिङ्गस्थूलदेहे  
 चिदाभासात्मनानुप्रवेशे भूतैः स्थूलैस्तन्मात्रैः सूक्ष्मैश्च तैर्देहै-  
 क्षादात्म्यसंसर्गाध्यासेन तद्रतवासनावैचित्र्यैश्चित्रपट इव रञ्जितः  
 सन् जीवो भूत्वाहं स्थित इत्यर्थः । स च जीवः अनादिकाला-  
 ज्जन्मपरम्परामनुभवन्कस्मिंश्चित्सर्गे वैराग्यसमाधिपाटवादभितो  
 विषयैरक्षुभितो भिक्षुः परित्राडभवत् ॥ ९ ॥ आत्मज्ञानशू-  
 न्यस्य तस्य रम्ये बाह्यवस्तुनीदं प्रहेणाहं प्रहेण वा चित्तनिरो-  
 धाभ्यासपाटवेन पूर्वदेहादेरात्यन्तिकविस्मरणशक्त्युद्भवं दर्श-

तेषु देहेषु बभ्राम रन्ध्रेष्विव पिपीलिका ॥ १३ ॥  
 आत्मनि द्विजभक्तत्वात्सोऽपश्यद्विजतामथ ।  
 भावाभावविपर्यासे बलवानिव वर्धते ॥ १४ ॥  
 सामन्ततामवापासौ विप्रः संततचिन्तिताम् ।  
 सातत्येन रसः पीतः फलतामेति पादपे ॥ १५ ॥  
 राज्यार्थं धर्मकार्याणां कर्तृत्वात्सोऽभवन्नृपः ।  
 स कामुकतया राजा सुरस्त्रीत्वमवापह ॥ १६ ॥  
 लोला लोचनलोभेन सा मृगी रसशालिनी ।  
 बभूव वासनामोहश्चाहो दुःखाय जन्तुषु ॥ १७ ॥  
 मृगी सा वत चित्तस्था बभूव विपिने लता ।  
 अवश्यं भावि लवनं लतिकानुबभूव ह ॥ १८ ॥  
 अन्तःसंज्ञाचिराभ्यस्तं भ्रमरत्वमथात्मनि ।  
 सापश्यत्सावमर्देन सदा तद्भावभाविता ॥ १९ ॥  
 सवारणखुरक्षोदमनुभूयाथ भावितम् ।  
 भूयोभूयः प्रबभ्राम महासंस्तृतिसंभ्रमान् ॥ २० ॥  
 संसारशतपर्यन्ते रुद्रः सोऽहमहं स्थितः ।  
 अस्मिन्संसारसंरम्भे स्वमनोमात्रसंभ्रमे ॥ २१ ॥  
 एवमत्यन्तचित्रासु संसारारण्यभूमिषु ।  
 वल्लीष्वहमति भ्रान्तस्त्वशून्यास्विव भूरिशः ॥ २२ ॥  
 कस्मिंश्चिदभवं सर्गं त्वहं जीवटनामकः ।  
 कस्मिंश्चिद्ब्राह्मणश्रेष्ठः कस्मिंश्चिद्वसुधाधिपः ॥ २३ ॥

यति—तेनेत्यादिना । तेन भिक्षुणा वद्वपद्भासनस्थैर्येण स्थूलदे-  
 हावयवानां हस्तपादादीनां लिङ्गदेहावयवानां प्राणेन्द्रियादीनां  
 च बन्धेन निरोधेन बहिर्देवतादिविषये चित्तस्य यदा यैव  
 मानसपूजादिलीला रम्येति भावतः अबिलुलिताकारा आरभ्यते  
 तदा स तदभ्यासवशात्तामेव लीलां तत्तद्विरुद्धसर्वभावोपमर्दे-  
 नान्वभूदिति परेणान्वयः ॥ १० ॥ ११ ॥ रूढया उत्तरचम-  
 त्कृत्या रूढया अपि पूर्वचमत्कृतेरुपमर्दं दृष्टान्तमाह—वल्लीति ।  
 नैदाघी निदाघोष्णचमत्कृत्यव्याप्ता वल्ली माधवं वसन्तकालिकं  
 पीतमप्यम्बु हरितभावचमत्कारं त्यजति शुष्यतीति यावत् ॥ १२ ॥  
 तस्यैव सिद्धस्याप्यशास्त्रीयमानसखेलनप्रवृत्तावनर्थपरम्परोद्यो-  
 ऽभूदित्याह—स इत्यादिना । तेषु देहेषु योनिषु । जरठवासन  
 इत्यनेन शास्त्रीयवासनाशैथिल्ये अनाद्यनर्थवासनोद्भवोऽवश्यं  
 भावीति सूच्यते ॥ १३ ॥ तानेव सनिमित्तं प्रपञ्चयति—आ-  
 त्मनीत्यादिना । भावस्योद्भूतस्य अभावस्यानुद्भूतस्य च विप-  
 र्यासे वैपरीत्ये साध्ये अभ्यासपाटवादिवलवानेव वारानाचयो  
 वर्धते उद्भवति अन्यस्तिरोभवतीत्यर्थः ॥ १४ ॥ १५ ॥ धर्म-  
 प्रचयसहितया कामुकतया ॥ १६ ॥ लोचनपदेन मृगलोचनसौ-  
 न्द्र्यं लक्ष्यते तल्लोभेन लोला । रसशालिनी रञ्जिता ॥ १७ ॥  
 लवनं छेदनम् ॥ १८ ॥ सायमर्देन छेदनावमर्दसहितलतादे-  
 हेन ॥ १९ ॥ भूयोभूय इत्यनेनान्तरालिकानि वारणालिहंसा-  
 दीनि नवतिजन्मानि स्मृतान्युच्यन्ते ॥ २० ॥ स भिक्षुरहं  
 सन्नेव रुद्रोऽहमिति स्थितः ॥ २१ ॥ अशून्यासु सत्यास्विव

हंसः पद्मवने भूत्वा विन्ध्यकच्छे च वारणः ।  
 हरिणो देहयन्त्रादौ दशमहमिमां गतः ॥ २४ ॥  
 अत्र वर्षसहस्राणि चतुर्युगशतानि च ।  
 समतीतान्यनन्तानि दिनर्तुचरितानि च ॥ २५ ॥  
 मम प्रथममेव प्राक्चलितस्य परात्पदात् ।  
 तत्त्वज्ञानितया रूढो भिक्षुत्वे योग्यताक्रमः ॥ २६ ॥  
 भूयोभूयोप्यतिक्रम्य गतश्च ब्रह्महंसताम् ।  
 स एव प्राक्तनोऽभ्यासः फलितः संगमोदयात् २७  
 दृढाभ्यासो य एवास्य जीवस्योदेत्यविघ्नतः ।  
 सोऽत्यन्तमरसेनापि तमेवाश्वनुधावति ॥ २८ ॥  
 काकतालीययोगेन कदाचित्साधुसंगमात् ।  
 अशुभो भावनाभ्यासो जीवस्य विनिवर्तते ॥ २९ ॥  
 संगत्यधिगतं चैव केवलं खोदयं प्रति ।  
 प्राक्तनो वासनाभ्यासो हातुरुद्यममीक्षते ॥ ३० ॥  
 यच्चेहाभ्यस्यतेऽजस्रं यच्च देहान्तरेऽपि च ।  
 जाग्रत्स्वप्नेष्वसदपि तत्सदित्यनुभूयते ॥ ३१ ॥  
 तत्तदर्थक्रियाकारि दुःखाय च सुखाय च ।

उदेति भावनं तस्माद्भावनाभावनं जयः ॥ ३२ ॥  
 भावनैव स्वमात्मानं देहोऽयमिति पश्यति ।  
 असत्तामात्रविस्तारं गुल्मकत्वमिवाङ्कुरः ॥ ३३ ॥  
 भावना प्रेक्ष्यमाणैषा न किञ्चिदिह शिष्यते ।  
 नञ् विद्यत एवेति तद्भ्रमेणालमस्तु नः ॥ ३४ ॥  
 भ्रमस्य जागतस्यास्य जातस्याकाशवर्णवत् ।  
 असंवेदनमात्रैकं मार्जनायालमस्तु नः ॥ ३५ ॥  
 असन्मयीस्वरूपैषा परं सत्तैव लालनी ।  
 वर्तते चेद्विनोदाय किञ्चित्सा न करिष्यति ॥ ३६ ॥  
 तत्तान्सर्वान्स्वसंसारानुत्थायालोकयाम्यहम् ।  
 सम्यगालोकदानेन तेभ्य एकीकरोम्यहम् ॥ ३७ ॥  
 इति संचिन्त्य रुद्रोसौ तं सर्गं प्रजगाम ह ।  
 यत्र भिक्षुर्विहारस्थः सुप्तः शव इव स्थितः ॥ ३८ ॥  
 बोधयित्वाथ तं भिक्षुं चेतसा चेतनेन च ।  
 योजयामास सस्मार भिक्षुरप्यात्मनो भ्रमम् ॥ ३९ ॥  
 रुद्रमात्मानमालोक्य जीवटादिमयं तथा ।  
 बोधादविस्मयाहोऽपि स भिक्षुर्विस्मयं ययौ ॥ ४० ॥

भातासु ॥ २२ ॥ २३ ॥ विन्ध्यकच्छे वारणो हरिणश्चाभवम् ।  
 इत्थं देहयन्त्रे आदिपदान्मनोयन्त्रे चाहमिमां वर्णितरूपां दशां  
 गतः ॥ २४ ॥ मम प्रथमसर्गकालादारभ्य परात्पदाच्चिदेक-  
 रसरूपाच्चलितस्य प्रच्युतस्यात्रास्मिन्संसारे वर्षसहस्राणि चतुर्यु-  
 गशतानि च अनन्तानि समतीतान्यनन्तानि दिनर्तुचरितानि  
 च ॥ २५ ॥ मम भिक्षुत्वे तत्त्वज्ञानितया भवितुं यो योग्यता-  
 क्रमः श्रवणमननाद्यभ्यासरूपो रूढोऽपि प्रमादादतिक्रम्य भूयो-  
 भूयश्च जन्मपरंपरया ब्रह्महंसतां गतः स एव प्राक्तनोऽभ्यस्यत  
 इत्यभ्यासक्रमो रुद्रसंगमोदयाद्भूत्वे तत्त्वज्ञानफलेन फलित  
 इति द्वयोरन्वयः ॥ २६ ॥ २७ ॥ अतएव शास्त्रीयसाधना-  
 भ्यासो ज्यायान् यो विरुद्धैरनेकजन्मभिर्व्यवहितोऽपि पुनरुद्भूय  
 पुरुषार्थं साधयत्येवेत्याह—दृढाभ्यास इति । सः अत्यन्तमर-  
 सेन जन्मसहस्रेण व्यवहितोपीति शेषः ॥ २८ ॥ तर्ह्यशुभोपि  
 भावनाभ्यासस्तुल्ययुक्त्या शुभाभ्यासव्यवहितोपि पुनरुद्भवेत्त-  
 त्राह—काकतालीयेति ॥ २९ ॥ तर्ह्यशुभवासनावच्छुभवा-  
 सनाभ्यासोऽपि स्वयमेव प्राक्तनसंस्कारादुद्भविष्यति तद्बलादे-  
 वायं पुरुषः अशुभवासनां हास्यति चेति पुरुषप्रयत्नविधानं  
 व्यर्थमित्याशङ्क्याह—संगतीति । हातुर्दुर्वासनाजालं जिहासतः  
 पुंस एष प्राक्तनः सद्वासनाभ्यासः कालान्तरे खोदयंप्रति  
 सत्पुरुषप्रयत्नमीक्षते प्रतीक्षते न तं विनोद्भवतीत्यर्थः ॥ ३० ॥  
 सच यत्नोऽनेकजन्माभ्यस्तएव सद्वासनादार्ढ्येन दुर्वासनाक्षयस-  
 मर्थो भवति न सहसैवेत्याशयेनाह—यच्चेति । असदपीत्यनेन  
 मिथ्यार्थविषयदेवतोपास्त्र्यादिप्रयत्नोऽपि यत्र जाग्रत्स्वप्नकालसत्य-  
 तानुभवयोग्यदेवताभावादिकलसमर्थो भवति तत्र किं वाच्यं  
 परमार्थवस्तुगोचरः श्रवणादिप्रयत्नः प्रमाणगम्यपरमार्थसत्यस्व-

भावलाभाय भवतीति सूच्यते ॥ ३१ ॥ अतएवानात्मविषयः  
 शास्त्रीयोऽपि भावनाभ्यासो दुःखमिश्रितसुखायैवेति सर्वभाव-  
 नोच्छेद एवास्यात्यन्तिकानर्थजयो नान्तरालिकदेवत्वादिप्राप्तिरि-  
 त्याशयेनाह—तत्तदिति । तां तां देवताशरीरतद्गोपायार्थक्रियां  
 करोति तच्छीलं भावनमनात्मचिन्तनम् ॥ ३२ ॥ किंचानात्म-  
 भावनाकृत एवायमनर्थः स कथं तद्गीरुणा सेव्य इत्याशये-  
 नाह—भावनैवेति ॥ ३३ ॥ सा तत्त्वदर्शनमात्रेण सूच्छेदे-  
 त्याह—भावेनेति । न वा तदुच्छेदः साध्योऽस्ति नित्योच्छिन्न-  
 त्वादसत इत्याह—नचेति ॥ ३४ ॥ ३५ ॥ अथवा मास्त्वसं-  
 वेदन तत्त्वज्ञानबाधितस्य संवेदनेऽपि बाधिताहेरिव भयजनना-  
 सामर्थ्येनानर्थत्वाभावात्प्रच्युत लीलाहेतुत्वाच्चेत्याह—असन्म-  
 यीति—बाधितत्वादसन्मयी अधिष्ठानसत्तास्वरूपैषा जगदाका-  
 रभावना लालनी कौतुकहेतुरेव परं इति प्रातिभासिकसत्तया  
 वर्तते चेत्तर्हि विनोदायैव किञ्चिदणुमात्रमप्यनर्थं सा न करि-  
 ष्यतीत्यर्थः ॥ ३६ ॥ तत्तस्मात्कौतुकवशादेवोत्थाय गत्वा स-  
 म्यगालोकस्य प्रबोधस्य दानेन तेभ्य उपाधिभ्यो विविक्तं  
 स्वात्मानमेकीकरोमि ॥ ३७ ॥ ३८ ॥ बोधयित्वा जागरूकं  
 कृत्वा चेतसा स्वचित्तांशेन चित्तेन चेतनेन स्वांश्चिदाभासल-  
 क्षणेन तत्त्वज्ञजीवेन च योजयामास । अतएव भिक्षोर्जागरणेन  
 नास्मदादिस्वापप्रपञ्चस्य जीवटादिरुद्रान्तशरीराणां तत्प्रपञ्चानां  
 च निरनुवृत्तिबाधप्रसङ्गो निरस्तः । सर्वत्र रुद्रांशजीवप्रवेशक-  
 ण्यनेन तदीयसत्यसंकल्पबलेन विचित्रभोजकादृष्टशेषबलेन च  
 बाधितानामपि सर्वेषामाकल्पान्तमनुवृत्तिसंभवादिति ॥ ३९ ॥  
 पोधात्तत्त्वज्ञानात् । अल्पकाले चिरकालानेकजन्मानुभवलक्ष-  
 णस्य स्वाप्ररुद्रशरीराद्यनुवृत्तिलक्षणस्य चाश्चर्यस्य दर्शनाद्विस्मयं



अथ रुद्रस्तथा भिक्षुर्द्वावेवोत्थाय जग्मतुः ।  
 कापि जीवटसंसारं चिदाकाशैककोणगम् ॥ ४१ ॥  
 तत्र तद्भुवनं गत्वा तद्द्वीपं तच्च मण्डलम् ।  
 विषयं तत्पुरं तच्च तं च पाणावसिग्रहम् ॥ ४२ ॥  
 सुप्तं ददृशुर्नष्टसंज्ञं जीवटकं शवम् ।  
 स्थापयित्वा वपुर्भावं प्रभान्तं भवभूमिषु ॥ ४३ ॥  
 तं प्रबोध्य नियोज्याशु चेतसा चेतनेन च ।  
 एकरूपास्त्रिरूपास्ते रुद्रजीवटभिक्षुकाः ॥ ४४ ॥  
 बोधवन्तोऽप्यबुद्धाभा विस्मिता अप्यविस्मिताः ।  
 बभूवुस्तूर्णीस्थिताश्चित्रकृताकारा इव क्षणम् ॥ ४५ ॥  
 अथ जग्मुश्च ते सर्वे कञ्चिद्योमनि संस्थितम् ।  
 विप्रसंसारमारब्धं परिभूतसधुंघुमम् ॥ ४६ ॥  
 ते तत्र भुवनं गत्वा तद्द्वीपं तच्च मण्डलम् ।  
 विषयं तच्च तं ग्रामं प्रापुस्तं ब्राह्मणालयम् ॥ ४७ ॥  
 विप्रं ते ददृशुः सुप्तं कलत्रवलितं गृहे ।  
 कण्ठे गृहीतं ब्राह्मण्या बहिर्जीवमिव स्थितम् ॥ ४८ ॥  
 तं प्रबोध्य नियोज्याशु चेतसा चेतनेन च ।  
 तत्स्थास्ते बहवोऽप्यन्ये सविस्मयविविस्मयाः ॥ ४९ ॥  
 अथ जग्मुश्चिदाकाशकचितं चेति तं चित्तेः ।  
 सामन्तं नृपसंसारं भ्रमणाभोगसुन्दरम् ॥ ५० ॥  
 ततस्ते भुवनं प्राप्तास्तद्द्वीपं तच्च मण्डलम् ।  
 सामन्तं ददृशुर्मत्तं सुप्तं पर्यङ्कपङ्कजे ॥ ५१ ॥  
 हेमावदातं हेमाङ्ग्या निहितं कुचकोटरे ।  
 भ्रमर्यैवान्वितं पद्मकोशसुप्तं मधुव्रतम् ॥ ५२ ॥

यथौ ॥ ४० ॥ जीवटसंसारं ब्रह्माण्डान्तरम् ॥ ४१ ॥ तत्र  
 लीलोपाख्यानवर्णितरीत्या प्रविश्य भुवनं भूलोकं गत्वा तत्रापि  
 तज्जीवटासदं द्वीपम् । विषयं मण्डलान्तर्गतदेशम् । तच्च  
 गृहम् । तत्र गृहे पाणौ असेग्रहणं ग्रहो यस्य तथाविधं तं  
 जीवटं च ददृशुः ॥ ४२ ॥ शवमिव सुप्तम् । तत्रत्यजनानां  
 स्वदर्शनायोग्यत्वादभिक्षुवपुषी । भावो जीवटबोधनाभिप्राय-  
 स्तम् । रुद्रस्य या कोटिसूर्याभा प्रभा तदन्तं च सर्वं स्वप्रभावं  
 स्थापयित्वा अन्तर्धानशक्त्या गोपयित्वा । भवभूमिषु जीवटसं-  
 खतिप्रदेशेषु ॥ ४३ ॥ चेतसेत्यादिपूर्ववत् । अन्तरेकरूपाः ।  
 बह्विस्त्रिरूपाः ॥ ४४ ॥ चित्रकृताकाराश्चित्रलिखिता इव ॥ ४५ ॥  
 व्योमनि चिदाकाशे संस्थितमध्यस्तम् । आरब्धं जीवटचित्तप-  
 रिणामरूपम् । परितो भूतैः प्राणिभिः सधुंघुमं सशब्दम् ॥ ४६ ॥  
 ते तत्रेत्यादिपूर्ववत् ॥ ४७ ॥ कलत्रं पोष्यवर्गस्तद्वलितम् ।  
 बहिर्गतं जीवमिव प्रियतमम् ॥ ४८ ॥ ४९ ॥ चित्तेश्चिदाकार-  
 विवृत्तायाश्चेतितं परिणतिरूपम् ॥ ५० ॥ पर्यङ्कलक्षणे पङ्कजे  
 ॥ ५१ ॥ ५२ ॥ तत्स्थास्तत्र स्थिताः सन्तः ॥ ५४ ॥ चेतसा  
 आतिवाहिकशरीरेणैव । अत्रान्तराले सुप्तानां संबोधनमात्रं  
 मृतानां तु संजीवनमपि बोध्यम् ॥ ५५ ॥ ब्रह्महंसरूपं ईहां

कान्ताभिरभ्यावलितं मञ्जरीभिरिव द्रुमम् ।  
 दीपजालकमध्यस्थं रत्नौघ इव काञ्चनम् ॥ ५३ ॥  
 तं प्रबोध्य नियोज्याशु चेतसा चेतनेन च ।  
 तत्स्थास्ते बहवोऽप्येके सविस्मयविविस्मयाः ॥ ५४ ॥  
 अथ ते राजसंसारं जग्मुस्तत्र विबोध्य तम् ।  
 चेतसैवमथान्यासु भ्रेमुः संसारभूमिषु ॥ ५५ ॥  
 प्राप्य तां ब्रह्महंसेहां रुद्रतां सर्व एव ते ।  
 समाजग्मुर्विरेजुश्च रुद्राणामुत्तमं शतम् ॥ ५६ ॥  
 एकसंविद्भिन्नतनु चित्रचेष्टितवेष्टितम् ।  
 एकरूपमनेकाभं रूपं तत्पारमेश्वरम् ॥ ५७ ॥  
 रुद्राणां तच्छतमथ निरावरणचिन्मयम् ।  
 सर्वसंसारसंबन्धि स्थितं सर्वजगत्स्थितम् ॥ ५८ ॥  
 शतं रुद्रशतानीह सन्ति राम महान्ति हि ।  
 एतदेकादशं विद्धि संसारं प्रतिसंस्थितम् ॥ ५९ ॥  
 यो योभितः स जीवस्य संसारः समुदेति हि ।  
 तत्राप्रबुद्धा जीवौघाः पश्यन्ति न परस्परम् ॥ ६० ॥  
 मिलन्ति हि मनोबुद्धास्तरङ्गा इव वारिधौ ।  
 अप्रबुद्धास्तु तन्मात्रनिष्ठा लोष्टवदास्थिताः ॥ ६१ ॥  
 यथा द्रवत्वाद्भीच्यम्बु त्वन्योन्यं संमिलित्यलम् ।  
 तथा प्रबुद्धा जीवौघा मिथश्चित्त्वान्मिलन्त्यलम् ॥ ६२ ॥  
 प्रत्येकमुदिते चैते संसारे जीवराशयः ।  
 चिद्धातोः सर्वगत्वेन त्वसत्याः सत्यवस्थिताः ॥ ६३ ॥  
 यद्यदाखन्यते भूमेस्तत्तन्नाम यथा नभः ।  
 सर्वगायाश्चित्तेर्यद्यदुह्यते तत्तथैव चित् ॥ ६४ ॥

चित्तपरिणतिम् । रुद्रचित्तचेतनांशैरेव चित्तचेतनवत्त्वाज्ज्ञानै-  
 श्वर्यसंपन्नत्वाच्चोत्तमम् । ते सर्वे देहा रुद्राणां शतम् ॥ ५६ ॥  
 तदेवाह—एकेति ॥ ५७ ॥ प्रातिभासिकसर्वसंसारस्य संबन्धि  
 आधारभूतम् । सर्वजगदन्तश्च स्वयमन्तर्यामितया स्थितम्  
 ॥ ५८ ॥ ईदृश्येव 'सहस्राणि सहस्रो यो रुद्रा अधि भूम्याम्'  
 इत्यादिश्रुतिप्रसिद्धानां रुद्राणां स्थितिरित्याशयेनाह—शतेति ।  
 भिक्षुरुद्रकल्पितशतजगतां मध्ये एतत्त्वां मां च प्रति अनुभूय-  
 मानतया संस्थितं जगत् एकादशं भ्रामररुद्रसंसारं विद्धि ॥ ५९ ॥  
 ननु भिक्षुस्वप्नसंसारः सर्वेपि सर्वैः कुतो नानुभूयन्ते तत्राह—  
 यो य इति । स उक्तलक्षणो जीवस्य यो यः संसारः अभितः  
 समुदेति । तत्र तेषु संसारेषु ॥ ६० ॥ मनसा बुद्धास्तत्त्ववि-  
 दस्तु तैर्जीवैः सह मिलन्तीति सर्वं पश्यन्तीत्याशयः ॥ ६१ ॥  
 मेलने च हेतुः स्थौल्यापगम इत्याशयेनाह—यथेति ॥ ६२ ॥  
 सर्वजीवतत्त्वभूतब्रह्मैक्यलाभ एव सर्वैस्तदीयकल्पितरूपात्मक-  
 जीवैर्मिलनमित्याशयेनाह—प्रत्येकमिति । चिद्धातोश्चित्संसारस्य  
 ब्रह्मणः ॥ ६३ ॥ उह्यते अपोह्यते तत्त्वदर्शनेन सत्यत्वा-  
 दपनीयते तत्तथा नभोवदेव चित्परिशिष्यते ॥ ६४ ॥

१ दशरुद्रशतानीति पाठटीकासुकूलः ।

सर्वप्रपञ्चभूतानि यथानुभवसीह हि ।  
तथेह सर्वभूतात्मचित्तं सर्वत्र विद्यते ॥ ६५ ॥  
यच्छालभजिका वृक्षे शैले श्वश्रे गतेऽन्तकम् ।  
प्रेक्ष्यते तद्वदेकात्मा तथा चित्ति जगत्स्थितम् ॥ ६६ ॥  
अवेदने परे शुद्धे वेदनं यज्जगत्स्थितम् ।  
अकारणमचैतन्यं शून्यत्वेन यथा नभः ॥ ६७ ॥  
विद्यते वेदनं दृश्यबन्धो मोक्षस्त्ववेदनम् ।  
यदेव रुचिरं ते स्यात्तदेवाशु दृढीकुरु ॥ ६८ ॥  
सर्गासर्गा बन्धमोक्षा वेदनावेदनात्मकौ ।  
अभिन्नौ बोधनाच्चोभौ यथेच्छसि तथा कुरु ॥ ६९ ॥  
असंविच्छेस्तु यन्नास्ति तन्नाशे का कदर्थना ।  
तूष्णीभावेन यत्प्राप्यं प्राप्तमेवाशु विद्धि तत् ॥ ७० ॥  
यद्वे वेदनमात्रात्म तदज्ञावेदनक्षयम् ।

तद्वेदनं वेदनाया यदिष्टं तत्समाचरेत् ॥ ७१ ॥  
वीचिर्यथाश्मसः सान्द्रो जगच्चैव तथा चित्तौ ।  
एतावन्मात्र एवात्र भेदो यद्रुचुनन्दन ॥ ७२ ॥  
देशकालस्वरूपेषु सत्सु वीचनादिताम्भसि ।  
जगदादौ तु देशाद्या असन्तो जगतीक्षिताः ॥ ७३ ॥  
आभास्वरं त्रिजगदित्यतिभाति भास्व-  
त्त्वं वेदनं विदनमेव चित्तः स्वरूपम् ।  
वाचि स्थितं भवति चैतदुपोहभेद-  
क्लिष्टं प्रशान्तवचनस्तु शिवः परात्मा ॥ ७४ ॥  
संवेदनं सर्वं इतीह शब्दा-  
दर्थान्दभिन्नौ न कदाचिदेतौ ।  
वीच्यम्भसी द्वे इति नोचितोक्ति-  
र्यस्याज्ञतायां त्विदमेव युक्तम् ॥ ७५ ॥

इत्यपि वासिष्ठमहारामायणे वाल्मीकीये मोक्षोपायेषु निर्वाणप्रकरणे जीवदोषाख्याने स्वप्नशतरुद्रीयकथन नाम त्रिपष्ठितमः सर्गः ॥ ६३ ॥

### चतुःषष्टितमः सर्गः ६४

श्रीराम उवाच ।

जीवद्वाराणादीनां हंसादीनां मुनीश्वर ।  
भिभ्रुस्वप्नशरीराणां संपन्नं किमतः परम् ॥ १ ॥

नभरा इव चित्तः सर्वत्र रात्मनुभावयति—सर्वेति । सर्वं प्रपञ्चा-  
विशेषविभागास्त्युक्तानि पञ्चभूतानि यथा सर्वत्रानुभवसि तथा  
सर्वभूतात्मभूतसत्तारूपं चित्तमपि सर्वत्र विद्यते तदनुभववैयर्थ्यः  
॥ ६५ ॥ तस्य सर्वगतत्वे तत्र च सर्वकल्पने दृष्टान्तमाह—  
यदिति । यद्यथा वृक्षे काष्ठे । शैले शिलास्तम्भे वा टङ्कच्छेदेन  
शिल्पिभित्तस्तदाकारप्रतिमानुकूलश्वश्रे कृते अन्तर्गते पुरुषहस्ति-  
तुरगाद्याकारपरिच्छेदं गते सति तदेव पुरुषादिविचित्ररूपा  
शालभजिका प्रेक्ष्यते तद्वदेकात्मा सद्रूपः सर्वाकारः प्रेक्ष्यते  
चिद्रूपे तस्मिंश्च जगत्तथा स्थितं प्रेक्ष्यत इत्यर्थः ॥ ६६ ॥ वृक्षादौ  
टङ्कश्चक्रुतः परिच्छेद इह तु किंकृतः स तत्राह—अवेदने इति ।  
अवेदने अविषये परे शुद्धे यद्वेदनं विषयतापादनमन्यथाज्ञानं  
तदेव जगदिति परिच्छेदनिमित्तं स्थितमित्यर्थः । चिदेकरसे  
ब्रह्मणि यज्जगदाकारमचैतन्यं जाड्यं तदकारणं निर्निमित्तमेवेति  
नभ इव शून्यत्वेन स्थितम् ॥ ६७ ॥ तथाच तादृशवेदनमेवास्त्र  
दृश्यबन्धस्तन्निवृत्तिरेव मोक्ष इति फलितमित्याह—विद्यत इति  
॥ ६८ ॥ बोधनात्तदुभयसाक्षिणः ॥ ६९ ॥ असंविच्छेददर्शन-  
मात्राद्यन्नास्ति तस्य अनर्थस्य नाशे का कदर्थना आयासः ।  
यच्च सुखं तूष्णीभावेन प्राप्यं तदाशु प्राप्तमेव । तत्राप्यायासा-  
पेक्षा नास्तीत्यर्थः ॥ ७० ॥ यज्जगद्रूपं वेदनमात्रात्म तत् अवे-  
दनमदर्शनमेव क्षयो यस्य तथाविधम् । तत्तस्या जगद्वेद-  
नाया यद्वेदनं साक्षिचैतन्यं तत्प्राप्तमेवेत्यनुषज्जते—यदिष्टमिति  
पूर्ववत् ॥ ७१ ॥ दृष्टान्तादार्ष्टान्तिके यद्वैलक्षण्यं तद्दर्शयति—

श्रीवासिष्ठ उवाच ।

रुद्रेण सह संभूय प्रबुद्धाः सर्व एव ते ।  
मिथश्च दृष्टसंसारा रुद्रांशाः सुखिनः स्थिताः ॥ २ ॥

एतावन्मात्र इति । भेदो वैलक्षण्यम् ॥ ७२ ॥ तदेवाह—दे-  
शेति । जगत आदौ विवर्तोपादाने ब्रह्मणि देशाद्याः पूर्वमसन्तः  
पश्चादारोप्यमाणाः कार्यभूतजगत्कोटावैवेक्षिताः ॥ ७३ ॥ भा-  
स्वस्वप्नप्रकाशं यत्स्वमात्मरूपं वेदनं चैतन्यं तदेवाविद्यावरणादा-  
भास्वरमीपत् प्रकाशमिव संपन्नं त्रिजगदित्यतिक्रम्य स्वरूपम-  
न्यथा भाति । चित्तेऽधिद्रूपस्य तस्य पारमार्थिकं स्वरूपं विदनं  
ज्ञानमेव न जडम् । एतद्वेदक्लिष्टं त्रिजगत् । 'अन्तेन सोम्य  
शुणेनापो मूलमन्विच्छ' इत्यादिश्रुतिदर्शितोपायैरुपोह उपसंहर ।  
तथोगसंहतं तु तत् 'वाचारम्भणं विकारो नामधेयम्' इति श्रुति-  
दर्शितदिशा वाचि वाङ्मात्रे स्थितं भवति । प्रशान्तं वचनं  
वाङ्मात्रमपि यत्र तथाविधस्तु परः शिवः परमात्मैत्यर्थः  
॥ ७४ ॥ एवं संवेदनमात्मचैतन्यं सर्वो जगदिति चशब्दादर्थान्-  
चाभिन्नौ संपन्नौ न कदाचिदेतौ द्वौ स्तः । यस्योक्तरूपस्यात्मनः  
अज्ञतायामिदमेव युक्तं ननु ज्ञतायामित्यर्थः ॥ ७५ ॥ इति  
श्रीवासिष्ठमहारामायणतात्पर्यप्रकाशे निर्वाणप्रकरणे त्रिप-  
ष्ठितमः सर्गः ॥ ६३ ॥

तैत्तिरीयैः पुनस्तेषां शेषभोगोऽत्र वर्ण्यते ।

ततो रुद्रगणत्वासिः संकल्पस्थिरताकमः ॥ १ ॥

भिभ्रुवादिह्रान्तदेहेष्वान्तरालिकाष्टनवतिदेहेषु भोजकप्रार-  
ब्धशेषाः सन्ति नवेति संदेहात्तद्वृत्तान्तं रामः पृच्छति—जीव-  
देति । किं संपन्नं स्वाप्नशरीरवद्वाह उताग्रे व्यवहारोपि संपन्न  
इत्यर्थः ॥ १ ॥ ते रुद्रांशा मिथश्च दृष्टपूर्वोत्तरसंसाराः सन्तः

तेन रुद्रेण तां मायामवलोक्य यथोदिताम् ।  
स्वांशास्तामेव संसारस्थितिं ते प्रेषिताः पुनः ॥ ३ ॥

श्रीरुद्र उवाच ।

गच्छताशु निजं स्थानं तत्र भुक्त्वा कलत्रकैः ।  
कञ्चित्कालं समं भोगान्मत्सकाशमुपैष्यथ ॥ ४ ॥  
भविष्यथ मदंशा ये गणा मत्पुरभूषणाः ।  
ततो महाप्रलयतो यास्यामस्तत्परं पदम् ॥ ५ ॥

श्रीवासिष्ठ उवाच ।

इत्युक्त्वा भगवान् रुद्रस्तेषां सोऽन्तरधीयत ।  
अन्त्यसंसारसंख्यानं रुद्राणां मध्यमाययौ ॥ ६ ॥  
प्रययुः स्वास्पदं तेपि जीवटब्राह्मणादयः ।  
स्वकलत्रैः समं देहं क्षपयित्वाथ कालतः ॥ ७ ॥  
रुद्रलोकं समासाद्य भविष्यन्ति गणोत्तमाः ।  
कदाचिद्भोस्त्रि दृश्यन्ते तारकाकारकारिणः ॥ ८ ॥

श्रीराम उवाच ।

भिक्षुसंकलपरूपास्ते जीवटब्राह्मणादयः ।  
कथं सत्यत्वमायाताः संकलपार्थैः क्व सत्यता ॥ ९ ॥

श्रीवासिष्ठ उवाच ।

संकल्पसत्यता त्वंशे त्यज संकल्पसत्यताम् ।  
तत्र यन्नास्ति तन्नास्ति यतः सर्वात्म तत्पदम् ॥ १० ॥  
यत्स्वप्ने दृश्यते यच्च संकल्पैरवलोक्यते ।  
तत्तथा विद्यते तत्र सर्वकालं तदात्मकम् ॥ ११ ॥

कृतकृत्यत्वासुखिनः स्थिताः ॥ २ ॥ तेन कौतुकदर्शनाय  
प्रथमं प्रवृत्तेन रुद्रेण । तां जीवटादिसंसारस्थितिमेव ॥ ३ ॥  
॥ ४ ॥ महाप्रलयतो द्विपार्धावसानतः प्रारब्धक्षये भोजकावि-  
द्यालेशेन सह । जगत्प्रतिभासक्षयतो वा ॥ ५ ॥ तेषां सर्वेषां  
रुद्राणां तदानीमन्यस्वरूपसंसारस्य यत्संख्यानं दर्शनं यत्साक्षिचै-  
तन्यमभूतन्मध्यमान्तरालिकं जीवटादिसंसारं प्रत्येकमाययौ  
स्वप्नसाक्षीव जागरमित्यर्थः ॥ ६ ॥ ७ ॥ भविष्यन्तीत्युक्तेर्वै-  
सिष्टरामसंवादकाले ते स्वस्वसंसारं एव स्थिता इति गम्यते  
॥ ८ ॥ प्राग्बहुशः पृष्ठार्थस्यैव विशेषजिज्ञासया प्रश्नः स्पष्टः  
॥ ९ ॥ अंशे अधिष्ठानचिदंश एव । अध्यस्तांशे तु संकल्पस्य  
सत्यतां विवेकेन त्यज । तत्र सदसत्संवलितसांकल्पिकार्थं  
यत्सदतिरिक्तरूपं पूर्वोत्तरकालयोर्नास्ति तदेव नास्ति तत्पदम-  
धिष्ठानं तु यतः सर्वात्म ततोऽस्त्येवेति तत्सत्तयैव भोजकादृष्टो-  
द्घोषितसांकल्पिकार्थस्यार्थक्रियासामर्थ्यमित्यर्थः ॥ १० ॥ सर्व-  
कालं यत्सदधिष्ठानं तदात्मकं भूत्वा तद्देशकालात्मतया तत्र  
सदा विद्यते ॥ ११ ॥ गत्वा देशान्तरं यथेत्येतद्विवृणोति—  
देशादिति । यथा मथुरादिदेशाद्देशान्तरं पाटलिपुत्रादि तत्र  
विद्यमानमपि गतिर्गमनमात्मा स्वस्थं मनः आदिपदाच्चक्षुरादि-  
पाटवमहरादिकालस्तद्विवेकोपदेष्टा पुरुष इत्यादिकं कारणकलापं  
विना न लभ्यते तथा स्वप्नोऽपि तत्र जाग्रत्सुषुप्तयोः स्वप्नान्तरे  
वा न लभ्यत इति परेणान्वयः ॥ १२ ॥ चितः कोशे कोशस-

तद्देशकालात्मतया गत्वा देशान्तरं यथा ।  
देशाद्देशान्तरं यद्वन्न गत्यात्मादिकं विना ॥ १२ ॥  
न लभ्यते तथा स्वप्नो विना तत्र न लभ्यते ।  
सर्वमस्ति चितः कोशे यद्यथा लोकयत्यसौ ॥ १३ ॥  
चित्तथा तदवाप्नोति सर्वात्मत्वादविक्षितम् ।  
संकल्पः स्वप्नकस्त्वङ्ग यथा च दशयाप्यते ॥ १४ ॥  
परमभ्यासयोगाभ्यां विना त्वेतन्न लभ्यते ।  
येषां तु योगविज्ञानदृष्टयः फलिताः स्थिताः ॥ १५ ॥  
सर्वं सर्वत्र पश्यन्ति ते यतः शंकरादयः ।  
इदमग्रगतं वस्तु तथा संकल्पितं मया ॥ १६ ॥  
नाप्यं यतोभयभ्रंशं स प्राप्नोत्युभयाश्रयात् ।  
सर्वं ह्यभिमतं कार्यमेकनिष्ठस्य सिद्ध्यति ॥ १७ ॥  
दक्षिणां ककुभं गच्छन्कः प्राप्नोत्युत्तरां दिशम् ।  
संकल्पार्थपरैरेव संकल्पार्थोऽवगम्यते ॥ १८ ॥  
अग्रस्थार्थपरैरग्रे संस्थितोर्थोऽवगम्यते ।  
अग्रस्थे बुद्धिसंस्थे यः संकल्पं प्राप्नुमिच्छति ॥ १९ ॥  
तदासावेकनिष्ठत्वाभावात्तन्नाशयेद्वयम् ।  
तस्मादेकार्थनिष्ठत्वाद्विभुजीवेन रुद्रताम् ॥ २० ॥  
प्राप्य सर्वात्मना लब्धं तथा सर्वं तथास्थितेः ।  
भिक्षुसंकल्पजीवास्ते प्रत्येकं तज्जगत्पृथक् ॥ २१ ॥  
पश्यन्ति चैतेनान्योन्यं रुद्रज्ञानादृते ततः ।  
अप्रबुद्धाः प्रजायन्ते जीवा जीवान्तबोधिनाः ॥ २२ ॥

दशे सर्ववासनाकरे अज्ञाने यथायथा आलोकयति भोजकादृष्टो-  
द्घोषितवासनाभिः पर्यालोचयति तथा तथा चित् अविक्षितं  
समग्रं तद्विषयरूपं दृश्यतया आप्नोति ॥ १३ ॥ सर्वस्य स्वप्न-  
संकल्पादियुगपद्दर्शने तर्हि क उपायस्तमाह—संकल्प इति ।  
आप्यते तां दशां शृण्वति शेषः ॥ १४ ॥ परमिति । अ-  
भ्यासयोगपरिपाकदशैव सेत्यर्थः । तत्रेश्वराणां विनाप्यभ्यासं  
स्वत एव योगसिद्धिकलमस्तीति विशेषमाह—येषां ज्ञिति  
॥ १५ ॥ अभ्यासयोगयोः संकल्पितार्थलाभे तदैकाग्र्यसंपाद-  
कत्वेनैवोपयोगः । ऐक्याभ्याभावे तु चित्तमनेकार्थव्यासक्तमेक-  
मपि स्वसांकल्पिकमर्थं न लभत इत्यस्यसंकल्पतास्य संपन्ने-  
त्याशयेनाह—इदमित्यादिना । मया ऐकाग्र्यशून्येन न आप्यं  
प्राप्तुं शक्यं यतश्चित्तं संकल्पिततदन्योभयाश्रयादुभयभ्रंशं प्रा-  
प्नोति नैकत्र स्थिरीभवतीत्युत्तरेणान्वयः ॥ १६ ॥ यत इत्यत्र  
यलोपस्यासिद्धत्वात्संधिरार्थः । उक्तमेवार्थं सामान्योक्तिभिः  
समर्थयति—सर्वमित्यादिना ॥ १७ ॥ ककुभं दिशम् ॥ १८ ॥  
॥ १९ ॥ प्रकृते योजयति—तस्मादिति ॥ २० ॥ तथा  
प्रसिद्धरुद्रवदेव सार्वज्ञ्येन सर्वं लब्धम् । अस्यापि तथा स्थितेः ।  
ते आन्तरालिका जीवटादयोऽष्टनवतिभिर्भुक्षुसंकल्पजीवाः प्रत्येकं  
यतः स्थितास्तज्जगच्च पृथक्पृथक् ततोऽन्योन्यं न पश्यन्ति  
॥ २१ ॥ तर्हि ते रुद्रसंनिधौ कथमन्योन्यं दृष्टवन्तस्तत्राह—  
अप्रबुद्धा इति । जीवानामन्ताः संसारभेदास्तद्बोधिनास्तस्य रुद्र-

तदिच्छयाशु तद्रूपा बहुरूपाश्च ते इह ।  
 इह विद्याधरोऽहं स्यामहं स्यामिह पण्डितः ॥ २३ ॥  
 इत्येकध्यानसाफल्यं दृष्टान्तोऽस्यां क्रियास्थितौ ।  
 एकत्वं च बहुत्वं च मौख्यं पाण्डित्यमेव वा ॥ २४ ॥  
 देवत्वं मानुषत्वं च देशकालक्रियाक्रमैः ।  
 तुल्यकालमलंकर्तुं धारणाध्यानयत्नतः ॥ २५ ॥  
 सर्वशक्तयः स्वरूपत्वाज्जीवस्यास्त्येकशक्तता ।  
 अनन्तश्चान्तपृक्तश्च स्वभावोऽस्य स्वभावतः ॥ २६ ॥  
 सविकासः समंकोचोऽहिंस्तेन चिदात्मनः ।  
 यदिच्छति तदस्याङ्गं जन्तुः संपद्यते स्वयम् ॥ २७ ॥  
 स्वयं संपादितैरेभिर्देशकालक्रियाक्रमैः ।  
 योगिन्यो योगिनश्चेह तिष्ठन्त्यन्यत्र यत्र च ॥ २८ ॥  
 इह वामुत्र भोगेन दृष्टमेतदनेकशः ।  
 कार्त्तवीर्यां गृहे तिष्ठन्सर्वेषां भयदोऽभवत् ॥ २९ ॥  
 विष्णुः क्षीरोदधौ तिष्ठन्जायते पुरुषो भुवि ।

इत्यार्षे श्रीवासिष्ठमहारामायणे वाल्मीकीये देव० मोक्षोपायेषु निर्वाणप्रकरणे गणत्वप्राप्तिर्नाम चतुःषष्ठितमः सर्गः ॥ ६४ ॥

### स्वप्नशतरुद्रीयं समाप्तम् ।

स्येच्छया प्रजायन्ते ॥ २१ ॥ तथा तद्रूपा बहुरूपाश्च ते  
 तदिच्छयैव जायन्ते इत्यर्थः । प्रातिस्विकसंसारदर्शने तु तेषा-  
 मेवेच्छाहेतुरित्याह—इहेति ॥ २३ ॥ अन्येषामपि जीवाना-  
 मस्यां प्रसिद्धायां क्रियास्थितौ तत्तद्व्यवहारव्यवस्थायामयं भिक्षु-  
 संकल्पपारंग एव दृष्टान्तः । अयं जीवो धारणाध्यानयत्नानुसारेण  
 यद्यदिष्टं तत्तत्सर्वं क्रमेण युगपच्च यथेच्छं कर्तुं समर्थ इत्याह—  
 एकत्वमित्यादिना ॥ २४ ॥ देशकालक्रियाक्रमैस्तुल्यकालं वा  
 कर्तुमलं समर्थः ॥ २५ ॥ तत्र हेतुमाह—सर्वेति । यतोऽयं  
 जीवः परमार्थतोऽनन्तः अतोऽस्य सर्वशक्तयः संति यतश्चाय-  
 मेकैकदेहाभिमानलक्षणेनान्तेन परिच्छेदेन पृक्तः अतोऽस्यैक-  
 कार्यमात्रशक्तितास्ति । शक्तिस्वभावानुसारतश्च तत्तत्कार्यस्वभा-  
 वोऽस्य व्यवस्थित इत्यर्थः ॥ २६ ॥ अतएव प्राणिकर्मानुसा-  
 रेण स्वर्गनरकाद्यनर्थसहस्रसर्गात्मना सविकासः सर्वप्राणिंसंहा-  
 रेण प्रलयात्मना च ससंकोचो जगदीश्वरः अहिंसो हिंसाप्रयुक्त-  
 वैषम्यनैर्घृण्यदोषशून्यो यतोऽयं जन्तुर्जीवसङ्घः स्वयं यदिच्छति  
 तदेव स्वेच्छानुसारादस्य चिदात्मन ईश्वरस्य संकल्पात्संपद्यते  
 न तेन किञ्चित्कस्यचिदनिष्टं क्रियत इत्यर्थः । तथाच भगवतो  
 वादरायणस्य सूत्रम् ‘वैषम्यनैर्घृण्ये न सापेक्षात्वात्’ इति ॥ २७ ॥  
 इदानीं धारणाध्यानयत्नफलमैच्छिकीमेकधानेकधावस्थितिमुदा-  
 हरणेन प्रपञ्चयति—स्वयं संपादितैरित्यादिना । तत्तद्देशकाला-  
 नुसारिप्राण्यनुग्रहनिष्पत्तीकृताधिवारिक्रियाक्रमैः । इह स्व-  
 गृहे अन्यत्र यत्रैच्छन्ति तत्र च नानादेहादिकल्पनया तिष्ठन्ति  
 ॥ २८ ॥ इह लोके अमुत्र स्वर्गादिषु वा योगिनो युगपत्प्रार-  
 ब्धभोगेन तिष्ठन्तीति पूर्वोक्तान्वयः । एतदेवविध योगिनां चरि-  
 त्रम् । सर्वेषां चोरादीनां तत्र तत्र संनिधानेन भयदः शास्ता

पश्वर्थं यान्ति तिष्ठन्त्यो योगिन्यो योगिनीगणे ॥ ३० ॥  
 शक्रः स्वर्गासनस्तिष्ठन्त्याति यज्ञार्थमुर्विकाम् ।  
 सहस्रमेकं भवति तथा चास्मिन्ननादेन ॥ ३१ ॥  
 नृणां शतानि भक्तानां मानुष्यं याति तत्रतैः ।  
 एकः सहस्रं भवति तथा क्षैप जनार्दन ॥ ३२ ॥  
 अंशावतारलीलाभिः कुरुते जागतीं स्थितिम् ।  
 एकः कान्तासहस्राणि तुल्यकालं निमेषवत् ॥ ३३ ॥  
 एवं ते भिक्षुसंकल्पा जीवद्वाराह्वणादयः ।  
 रुद्रविज्ञानवशतः स्वसंकल्पपुरीं गताः ॥ ३४ ॥  
 तत्र भुक्त्वा चिरं भोगान्प्राप्य रुद्रपुरं ततः ।  
 गणतामावसंतस्ते स्थास्यन्ति सपरिच्छदाः ॥ ३५ ॥  
 नित्यं प्रफुल्लनयकल्पलतालयेषु  
 रुद्रेण साकमुत्तरत्नगुलुच्छकेषु ।  
 नानाजगत्सु च तदा शिवपत्तनेषु  
 विद्याधरीष्वमरमौलिधराश्च रेजुः ॥ ३६ ॥

इत्यार्षे श्रीवासिष्ठमहारामायणे वाल्मीकीये देव० मोक्षोपायेषु निर्वाणप्रकरणे गणत्वप्राप्तिर्नाम चतुःषष्ठितमः सर्गः ॥ ६४ ॥

अभवत् । तच्च भगवतो दत्तात्रेयस्य प्रसादाल्लब्धं योगसामर्थ्यं  
 तस्य मार्कण्डेयपुराणादौ प्रसिद्धम् ॥ २९ ॥ जायते जन्मा-  
 दिना व्यवहरति । स्वर्लोके योगिनीगणमध्ये तिष्ठन्त्य एव  
 भूलोके पशुपेयाद्युपहारग्रहणार्थं यान्ति ॥ ३० ॥ अस्मिन्नामा-  
 वतारे जनार्दनो जनस्थाने चतुर्दशसहस्रराक्षसवधाय सहस्रं  
 संपन्नः पुनरेको भवति ॥ ३१ ॥ तेषां भक्तानां नतैर्नमस्कारा-  
 दिना प्रार्थनैः । भक्तानां नृणां शतानि अनुग्रहीतुं पुनर्यदुक्ते  
 मानुष्यं याति तत्र च कुरुसभायां दुर्योधनादिव्यामोहनायैकः  
 सहस्रं भवति ॥ ३२ ॥ कान्तानां सहस्राणि षोडशसहस्रं  
 तुल्यकालमुपभुङ्क्ते इति शेषः । तत्र दृष्टान्तो निमेषवदिति ।  
 यथा निमी राजर्षिर्विदेहतामापन्नः सर्वप्राणिनां नेत्रेषु वसन्  
 युगपन्निर्मेपणानि करोति तद्वत् ॥ ३३ ॥ वर्षातिरीत्या प्रकृ-  
 तेऽपि बोध्यमित्याह—एवमिति । रुद्रस्य विज्ञानमभ्यनुज्ञा  
 तद्वशतः । तत्संकल्पानुसारिण्येव रुद्रस्याभ्यनुज्ञा तद्वत्तादित्यर्थः  
 ॥ ३४ ॥ ३५ ॥ तेषामपि तदा स्वगृहे सर्वभुवनेषु च बहु-  
 देहकल्पनेनैच्छिकविहारो युगपत्पश्यत इत्याह—नित्यमिति ।  
 ते गणा उत्तरत्नगुलुच्छकेषु बहुरत्नस्रवकेषु प्रफुल्लनयकल्पलता-  
 गृहेषु रुद्रेण साकं तथा नानाविधेषु जगत्सु भुवनेषु तथा  
 शिवेषु कैलासवैकुण्ठप्रह्वलोकादिपत्तनेषु नगरेषु च विहरन्तो  
 गीतवादित्रनाट्यादिकुशलसु विद्याधरीषु मध्ये अमरैर्मौलिषु  
 प्रियन्ते सर्वत्र प्रणम्यन्त इत्यमरमौलीधराः । अमरं मरणनिवा-  
 रकममृतपूर्णं चन्द्रं मौलौ धारयन्तीति वा अमरमौलिधराः  
 सन्तो रेजुर्वभुः ॥ ३६ ॥ इति श्रीवासिष्ठमहारामायणता-  
 त्पर्यप्रकाशे निर्वाणप्रकरणे चतुःषष्ठितमः सर्गः ॥ ६४ ॥

## पञ्चषष्टितमः सर्गः ६५

श्रीवासिष्ठ उवाच ।

ईषद्दृष्टो यथा तेन भिक्षुणा चेत्तसि भ्रमः ।  
भूतं प्रयत्नमेवैष पृथक्कृत्वा रुपश्यति ॥ १ ॥  
सर्वस्याभासजीवस्य मृतिजन्ममयी स्थितिः ।  
भवत्येव चिदाकाशरूपिण्येवाकृतिं गता ॥ २ ॥  
पृथक्कृत्यैक्यमभ्येति स्वात्मा संसारखण्डकम् ।  
सर्व एव मृतो जन्तुः पृथक्स्वप्ननिभात्मकम् ॥ ३ ॥  
एवं तत्स्वरूपोपि देही चामोक्षमाकुलः ।  
जीवयूथं मया तुभ्यं कथितं कथयानया ॥ ४ ॥  
परात्प्रस्पन्दितात्मेति न भिक्षू राम केवलम् ।  
मोहान्मोहान्तरं याति जीवोऽहरहरेव नः ॥ ५ ॥  
पर्वताग्रपरिभ्रष्टो ह्यधोऽप्युपलो यथा ।  
परमात्मपरिभ्रष्टो जीवः स्वप्नमिमं दृढम् ॥ ६ ॥  
पश्यत्यस्मादपि स्वप्नाद्याति स्वप्नान्तरं पुनः ।  
स्वप्नात्स्वप्ने विनिपतन्मृषैवेदं दृढं किल ॥ ७ ॥  
परिपश्यति जीवोऽन्तर्मायया जर्जरीकृतः ।  
क्वचित्केनचिदेवेह कदाचिदपि वा स्वयम् ॥ ८ ॥  
देहनाम्नोऽहमित्यन्तो मुच्यते सं प्रपद्यते ।

श्रीराम उवाच ।

अहो नु विषमो मोहो जीवस्यास्योपजायते ॥ ९ ॥  
यथा सुप्तस्य स्तोकेन नानाकारविकारया ।

भिक्षुन्यायोऽत्र सर्वेषु जीवेषु सम उच्यते ।

रात्रान्वेष्यता भिक्षोः समोत्थानं च वर्ण्यते ॥ १ ॥

यथा वर्णितप्रकारस्तेन भिक्षुणा स्वचेतसि यो भ्रम ईषद्-  
दृष्टः आपाततश्चित्तितः एष भिक्षुस्तं भ्रमं स्वं भूतं प्राक्तनं  
शुभाशुभकर्मलक्षणं प्रयत्नमेव फलावस्थायां पृथक् स्वात्मनो  
व्यतिरिक्तमिव कृत्वा सुष्ठु स्पष्टं प्रपश्यति नाणुमात्रमप्यन्यदस्ती-  
त्यर्थः ॥ १ ॥ २ ॥ एवमेव सर्वेषामपि जीवानां मरणका-  
लोद्बुद्धं स्वकर्मैव स्वप्न इव जगदात्मना आमोक्ष भातीति बो-  
ध्यमित्याह—सर्व एवेति ॥ ३ ॥ एवं भिक्ष्वात्मेव तत्तमपरि-  
च्छिन्नं स्वरूपं यस्य तथाविधोऽपि देही देहपरिच्छिन्न इव  
आमोक्षमाकुलस्तिष्ठतीत्यर्थः । अनया भिक्षुकथया ॥ ४ ॥ परा-  
त्पूर्णस्वरूपात्प्रस्पन्दितात्मा सर्वोपि जीव इति एवं प्रकार एव  
न केवलं भिक्षुरित्यर्थः । अहरहः प्रतिदिनं स्वप्ने नः अनुभव-  
सिद्धमेवेत्यर्थः ॥ ५ ॥ ६ ॥ इदं जन्मादिदुःखं क्वचित्केनचि-  
न्निमित्तेन परिपश्यतीति परेणान्वयः ॥ ७ ॥ ८ ॥ इदानीं  
बन्धमोक्षतत्त्वं संक्षिप्याह—देहेति । देहनाम्नोऽहमित्यभिमान  
एवान्तो बन्धः स्वात्मलाभ एव मोक्ष इति निष्कर्ष इत्यर्थः ।  
किञ्चित्प्रष्टुकामो रामो वर्णितार्थप्रबोधमाश्चर्याभिनयेन व्यनक्ति—

मिथ्याज्ञानोग्रयामिन्या मायया निपतत्यलम् ॥ १० ॥  
अहो नु खलु वैषम्यं भीमं निजवदुच्यते ।  
भगवन्सर्वदा सर्वं सर्वदैव जगत्स्थितौ ॥ ११ ॥  
त्वया संभवतीत्युक्तं यथा तच्चानुभूयते ।  
एवं गुणविशिष्टात्मा तन्मोहात्मा सभिक्षुकः ॥ १२ ॥  
क्वचिदस्ति न वास्त्यन्तरालोऽप्य कथयाशु मे ।

श्रीवासिष्ठ उवाच ।

अथ रात्रौ समाधिस्थस्त्रिलोकीमठिकामिमाम् ॥ १३ ॥  
भिक्षुरेकोऽस्ति नास्तीति प्रेक्ष्य प्रातर्वदाम्यहम् ।

श्रीबालमीकिरुवाच ।

मुनौ चैवं कथयति बहिर्मध्याह्णदिण्डिमः ॥ १४ ॥  
उदभूत्प्रलयश्रुब्धघनगर्जितमांसलः ।  
तत्पुत्रः पादयोस्तस्य पुष्पाञ्जलिपरम्पराः ॥ १५ ॥  
नृपाः पौरा विटपिनः पुष्पं वातधुता इव ।  
पूजयित्वा मुनिश्रेष्ठानुदतिष्ठन्स्वविष्टरात् ॥ १६ ॥  
सभा तदनु सोत्तस्थौ सप्रणामपरम्परा ।  
क्रमेण ह्यस्तनेनैव जग्मुः खेचरभूचराः ॥ १७ ॥  
स्वास्पदेषु यथाशास्त्रमहर्ष्यापारमादृताः ।  
सर्वे संपादयामासुर्निजधर्मं क्रमोचितम् ॥ १८ ॥  
चिन्तयन्तो मुनिप्रोक्तं महीचरनभश्चराः ।  
ज्ञानं क्षपां क्षणमिव निन्युः कल्पमिवापि च ॥ १९ ॥

अहो इत्यादिना ॥ ९ ॥ स्तोकेनाल्पेनापि मदश्रमादिनिमित्तेन  
सुप्तस्य मनःस्वाप्नमायया यथा अलमत्यन्तं भीमं वैषम्यं दुःखसं-  
कटं निपतति तच्च निजवत्सत्यवस्थीयवद्वा उच्यते तद्बहो  
आश्चर्यमिति परेणान्वयः ॥ १० ॥ सर्वं सर्वत्र सर्वदा संभव-  
तीति च लया यदुक्तं तदप्यनुभवारूढं ममाभूदित्याह—भगव-  
न्निति ॥ ११ ॥ एवमुपदिष्टार्थाभिनन्दनेन गुरुं प्रतोष्य लयायं  
भिक्षुर्महोपाय कल्पयित्वा उत क्वचिदस्तीति संदेहेन कौतु-  
कात्पृच्छति—एवंगुणविशिष्ट इति । तन्मोहात्मा तादृशजीव-  
टादिमोहात्मा ॥ १२ ॥ अन्तर्योगेन आलोक्य लब्धोपाय यद्यपि  
कल्पयित्वा मया भिक्षुरुक्तस्तथापि तद्वाक्यस्यानुतत्वायोगात्क-  
चित्संभावित एव सः । तस्य च योगेनाधुना दर्शने उत्थाने  
विलम्बः स्यादित्याशयेन वसिष्ठस्तत्कालोचितमुवाच—अद्येति  
॥ १३ ॥ उत्थानयोग्यमध्याह्नबोधको दिण्डिमो वाद्यमेदस्तद्ध-  
निरिति यावत् ॥ १४ ॥ घनगर्जितमिव मांसलः पुष्टः । तस्य  
वसिष्ठस्य ॥ १५ ॥ वातेन धुताः कम्पिता विटपिन इव ॥ १६ ॥  
ह्यस्तनेन पूर्वयुर्भवेन ॥ १७ ॥ अहर्ष्यापारमाहिकं निजधर्मं  
संपादयामासुः ॥ १८ ॥ मुनिप्रोक्तं ज्ञानं शास्त्रं चिन्तयन्तः  
अभ्यस्यन्तः । उपदिष्टार्थानुसंधानमुखेन क्षणमिव पुना राम-



प्रातः पुनः प्रसृतकार्यपरम्परेऽस्मि-

जाते जने खचरभूचरभूतसङ्घः ।

इत्योपे वासिष्ठमहारामायणे वात्मीकीये मांक्षो० निर्वाणप्रकरणे विद्योत्तरविस्मयवर्णनं नाम पञ्चपष्ठितमः सर्गः ॥ ६५ ॥

आख्यानलोकरचनेन तथैव तस्या-

अन्योन्यसंबन्धनपूजितपूज्यलोकः ॥ २० ॥

### षट्पष्ठितमः सर्गः ६६

श्रीवाल्मीकिरवाच ।

वसिष्ठमुनिसंयुक्ता विश्वामित्रादिसंयुताः ।

स्थिताः खचरसिद्धौघा विश्रान्ता नृपनायकाः ॥ १ ॥

सरामलक्ष्मणा सैव तथैवाथ सजा वभौ ।

सौम्या समसमाभोगा शान्तवातेव पद्मिनी ॥ २ ॥

अनवेक्ष्य वचःप्रश्नमुवाचाथ मुनीश्वरः ।

बोधयन्ति बलादेव साजुकम्पा हि साधवः ॥ ३ ॥

श्रीवसिष्ठ उवाच ।

राजन् रघुकुलाकाशशशाङ्क रघुनन्दन ।

ह्यो मया ज्ञाननेत्रेण स भिक्षुः प्रेक्षितश्चिरम् ॥ ४ ॥

ध्यानेनाहं चिरं भ्रान्तस्तादृग्भिक्षुदिदृक्ष्या ।

द्वीपानि सप्त विपुलां कुलशैलसपर्वताम् ॥ ५ ॥

यावत्कुतश्चिदप्येवं भिक्षुर्लब्धो न तादृशः ।

कथं किल मनोराज्यं बहिरप्युपलभ्यते ॥ ६ ॥

ततस्त्रिभागशेषायां रात्र्यां पुनरहं धिया ।

उत्तराशान्तरं यातो वेलावात इवार्णवम् ॥ ७ ॥

जिननामैष तत्रास्ति श्रीमान् जनपदो महान् ।

वल्मीकोपरि तत्रास्ति विहारो जनसंश्रयः ॥ ८ ॥

तस्मिन्विहारे खकुटीकोशे कपिलमूर्धजः ।

भिक्षुर्दीर्घदृशो नाम स्थित एव समाधये ॥ ९ ॥

एकविंशतिरात्रं च तस्यैवं स्थितिशालिनः ।

दृढागलं गृहं ध्यानभङ्गभीता विशान्ति नो ॥ १० ॥

भृत्याः प्रियाः किल तथा संतिष्ठति स भिक्षुकः ।

अद्यैव तस्य संवेत्तुं नियतेरीदृशी स्थितिः ॥ ११ ॥

रात्रयो ध्याननिष्ठस्य गतास्तस्यैकविंशतिः ।

स तु वर्षसहस्राणि तथा चित्तेन भूतवान् ॥ १२ ॥

कस्मिंश्चित्प्रकृतं कल्पे भिक्षुरेवं पुराभवत् ।

अथ त्विह द्वितीयोऽस्मिन्तृतीयो नोपलभ्यते ॥ १३ ॥

मया तु पुनरन्विष्य चेतसा चतुरात्मना ।

तादृग् भिक्षुस्तृतीयोऽन्यो जगत्पद्मोदरालिना ॥ १४ ॥

अस्मात्सर्गात्ततो लब्धस्तृतीयस्तादृशशयः ।

अथान्ये लीलया सर्गा मया संप्रेक्षितास्ततः ॥ १५ ॥

यावत्तस्मिंश्चिदाकाशकोशशायिनि सर्गक ।

तृतीयो विद्यते भिक्षुर्ब्राह्मश्च सदृशक्रमः ॥ १६ ॥

एवं तेनैव तेनैव संनिवेशेन भूरिशः ।

भविष्यन्त्यभवनस्तथैव पदार्थाः सर्गसंततौ ॥ १७ ॥

अस्यां सभायामपि ये मुनयो ब्राह्मणास्तथा ।

भाव्यमेवं समाचारैस्त्वेत्यैरप्यनेकशः ॥ १८ ॥

पृष्ठार्थश्रवणेच्छौत्कण्ठेन निद्राभावात्कल्पमिव च ॥ १९ ॥

खचरभूचरभूतसङ्घो रात्रिमतिवाह्य प्रातर्जने प्रवृत्तस्वस्वकार्य-

परंपरे जाते सति दशरथसभाभाग्य तथा पूर्वैर्बुधैर्देव पुनः

आख्यानलोकरचनेन व्याख्यानश्रवणोचितसमासनिवेशकमरच-

नेन तस्यौ ॥ २० ॥ इति श्रीवासिष्ठमहारामायणतात्पर्य-

प्रकाशे निर्वाणप्रकरणे षट्पष्ठितमः सर्गः ॥ ६५ ॥

अन्विष्टस्यात्र यत्नेन भिक्षोर्दर्शनमुच्यते ।

तादृशानां तथान्येषां मुनीनां भूतभाविनाम् ॥ १ ॥

स्थिता उपविष्टाः । ततो नृपास्ततो नायकाः सामन्तादयश्च

विश्रान्ता उपविष्टाः ॥ १ ॥ पद्मिनी पद्मवती सरसी ॥ २ ॥

प्रश्नमनवेक्ष्य अप्रतीक्ष्य वच उवाच । प्रातर्वैदाम्यहमिति स्वयं

प्रतिज्ञातत्वादिति भावः ॥ ३ ॥ चिरं प्रेक्षितोऽन्विष्टः । चिर-

मन्विष्य प्रेक्षित इति वा ॥ ४ ॥ ५ ॥ यावत् लब्धस्तावदहं

चिरं भ्रान्त इति पूर्वैर्णान्वयः ॥ ६ ॥ उत्तरस्या आशया दिश

आन्तरं देशं यातो मनसा पर्यालोचितवानिति यावत् ॥ ७ ॥

वल्मीकाख्याजनपदादुपरि परतो जिननामा एष प्रसिद्धो जन-

पदोस्ति तत्र जनपदे विहागख्यो जनसंश्रयो बहुजनाश्रयो

देशोऽस्ति ॥ ८ ॥ दृढागलं दृढागुत्तमतेन हलन्तादपि दीर्घे

दशे यस्येति व्युत्पादम् ॥ ९ ॥ तस्य गृहं कुर्या ध्यानभङ्ग-

भीताः प्रिया अपि गत्या नो विशान्ति किल ॥ १० ॥ तस्य

भिक्षोः । संवेत्तुं विदेहकैवल्याय चरमसाक्षात्कारं प्राप्तुम् ।

तत्कुतः । यतो नियतेस्तदायुर्नियन्तुर्विधातुः ॥ ११ ॥ तथा

प्राग्वर्णितप्रकारेण ॥ १२ ॥ एवं एवंविधः । अद्यास्मिन्कल्पे ।

अयं द्वितीयः । तृतीयो नोपलभ्यते तदानीं मयैत्यर्थः ॥ १३ ॥

जगत्पद्मे अलिना अलिबद्धमता मया अस्मिन् सर्गे तृतीयो

नोपलभ्यत इति पूर्वैर्ण परेण वा अन्वयः ॥ १४ ॥ अथ

मया लीलया अस्मात्सर्गादन्ये सर्गाः संप्रेक्षितास्तत्र तृतीयस्ता-

दृशाशयो लब्ध इत्यन्वयः ॥ १५ ॥ तदेवाह—यावदिति ।

ब्राह्मस्तत्रत्यब्रह्मणा निर्मित एतत्सदृश एव भुवनक्रमो विद्यते

॥ १६ ॥ एवं ब्रह्माण्डभेदेन सदृशे पदार्थक्रमे तादृशभिक्ष-

वोऽन्यन्ताः संभवन्तीत्याशयेनाह—एवमिति ॥ १७ ॥ अ-

स्मिन्नर्थे मुमुक्षुव्यवहारोक्तमेवार्थं पुनः प्रपञ्चयन्नाह—अस्या-

मित्यादिना । तैरप्येव भिक्षुसदृशसमाचारैः स्वसदृशसमाचारैश्च

भाव्यम् । अन्यैरपि एतन्मुनिसमाचारैर्भिक्षुसमाचारैश्च भाव्य-

नारदेनामुना भाव्यं पुनरन्येन चामुना ।  
 एवं कलनकर्मभ्यां युक्तेनान्येन भूरिशः ॥ १९ ॥  
 एवं जन्मादिना भाव्यं व्यासेनापि युक्तेन च ।  
 शौनकेन पुनर्भावं क्रतुना पुलहेन च ॥ २० ॥  
 अगस्त्येन पुलस्त्येन भृगुणाङ्गिरसापि च ।  
 एत एव तथान्ये च एवरूपक्रियास्पदम् ॥ २१ ॥  
 चिराच्चिराद्भविष्यन्ति मायेयं वितता यतः ।  
 सदृशाचारजन्मानस्त एवान्ये च भूरिशः ॥ २२ ॥  
 भूयोभूयो विवर्तन्ते सर्गेष्वप्स्विव वीचयः ।  
 अत्यन्तसदृशाः केचित्केचिदर्थसमक्रमाः ॥ २३ ॥  
 केचिदीषत्समाः केचिन्न कदाचित्पुनस्तथा ।  
 एवमेषातिवितता महतामपि मोहिनी ॥ २४ ॥  
 इत्यार्षे वासिष्ठमहारामायणे वाल्मीकीये दे०मो० निर्वाणप्रकरणे जीवटोपाख्याने भिक्षुसंस्तुतिकथनं नाम षट्षष्टितमः सर्गः ॥ ६६ ॥

क्षणेनेहास्ति नो कर्म प्रतिपत्तिर्हि जृम्भते ।  
 कैकविंशत्यहोरात्रा अनन्ताकृतयोऽनघ ॥ २५ ॥  
 क तासामुपलम्भोऽलमहो भीमा मनोगतिः ।  
 प्रतिभामात्रमेवेदमित्थं विकसितं स्थितम् ॥ २६ ॥  
 नानाकलहकल्लोलं जले प्रातरिवाम्बुजम् ।  
 जातं संवेदनादेव शुद्धादिदमशुद्धिमत् ।  
 संसारजालमखिलं सार्चिर्वह्निकणादिव ॥ २७ ॥  
 प्रत्येकमेवमुदितः प्रतिभासुखण्डः  
 खण्डान्तरेष्वपि च तस्य विचित्रखण्डः ।  
 सर्वे स्वयं ननु च तेपि मिथो न मिथ्या  
 सर्वात्मनि स्फुरति कारणकारणेऽस्मिन् ॥ २८ ॥

### सप्तषष्टितमः सर्गः ६७

दशरथ उवाच ।  
 मुनिनायक तं भिक्षुं गत्वा संबोधयन्त्वमी ।  
 नरा मत्प्रहिताः शीघ्रं चानयन्तु कुटीगतम् ॥ १ ॥  
 श्रीवसिष्ठ उवाच ।  
 राजंस्तस्य महाभिक्षोः स देहः प्राणवर्जितः ।  
 क्लेदो वैवर्ण्यमायातो नासौ जीवितभाजनम् ॥ २ ॥  
 तस्य भिक्षोस्तु जीवोऽसौ भूत्वा पञ्जसारसः ।

जीवन्मुक्तः स्थितो भूयो नासौ संस्तुतिभाजनम् ॥ ३ ॥  
 तद्गृहे मासपर्यन्ते बलान्निष्कासितार्गलाः ।  
 अन्तराले तु तिष्ठन्ति भूत्या भिक्षुदिदृक्षवः ॥ ४ ॥  
 ततो नष्टाङ्गसंधानं कायं निष्काल्यते जले ।  
 त्यक्ष्यन्त्यन्यं करिष्यन्ति भिक्षुमक्षुण्णमानसम् ॥ ५ ॥  
 अनेनैवं स देहेन भिक्षुर्मुक्तो व्यवस्थितः ।  
 कथं प्रबोध्यते नष्टं तद्विहारे शरीरकम् ॥ ६ ॥

मित्यर्थः ॥ १८ ॥ कलनं ज्ञानं कर्म चरित्रं ताभ्यां युक्तेन  
 ॥ १९ ॥ २० ॥ एवंविधस्य रूपस्य संस्थानस्य क्रियाणां चा-  
 स्पदं भविष्यन्तीत्यर्थः ॥ २१ ॥ २२ ॥ २३ ॥ २४ ॥ क्षणे  
 निरवयवकालात्मनि ईहा मानसचेष्टापि नास्ति । देहादिचेष्टा-  
 लक्षणं कर्म च दूरनिरस्तत्वादेव नास्ति । किं तर्हि प्रतिपत्ति-  
 भ्रान्तिरेव केवलं जृम्भते । तदेवेह भिक्षुचरित्रे स्पष्टमित्याह—  
 केति । अनन्ता जीवटादिसर्गाकृतयस्तासामलं सम्यगुपलम्भश्च  
 क ॥ २५ ॥ २६ ॥ प्रातरम्बुजमिव विकसितम् । तत्पक्षे  
 भ्रमरादीनां नानाकलहा जलकल्लोलाश्च पश्येति योज्यम् ।  
 अर्चिर्भिः सहवर्तमानः सार्चिर्महानग्निर्वह्निकणादिव शुद्धात्संवे-  
 दनादेवेदमशुद्धिमज्जगजातम् ॥ २७ ॥ एव भिक्षुमनसीव सर्व-  
 जीवमनःस्वपि प्रत्येकं जगद्रूपः प्रतिभासखण्ड उदितस्तस्य  
 तस्यान्तर्जोवखण्डान्तरेष्वपि च विचित्रः सर्गखण्ड उदित इत्य-  
 नवत्यैव मायादृशेत्यर्थः । ते प्राथमिकखण्डाः स्वयं तेपि च तदन्त-  
 र्गतजगत्खण्डा मिथः स्वस्वव्यवहारदृशा न मिथ्या सत्या एव ।  
 किं स्वतो नेत्याह—सर्वात्मनीति । सर्वात्मन्यस्मिंश्चित्सत्तैकरसे  
 परमात्मनि तादात्म्येन स्फुरति सति । तेन स्वतत्त्वबोधेन तद्भा-  
 वत्यागे तु न किञ्चित्सत्यमित्यर्थः ॥ २८ ॥ इति श्रीवासिष्ठमहारा-  
 मायणतात्पर्यप्रकाशे निर्वाणप्रकरणे षट्षष्टितमः सर्गः ॥ ६६ ॥

भिक्षोः समाधौ मुक्तस्य देहनाशोऽत्र वर्ण्यते ।  
 भिक्षुभ्रान्तिवदन्येषां बन्धो मोक्षश्च बोधतः ॥ १ ॥  
 संबोधयन्तु समाधेर्व्युत्थापयन्तु । अमी मत्प्रहिता मया प्रेषिता  
 नरा मन्त्रिणो भवदाज्ञया आनयन्तु ॥ १ ॥ 'अद्यैव तस्य  
 संवेतुं नियतरेष निश्चयः' इति मदुक्तं विस्मृत्य लयेदं पृष्ठमिति  
 सूचयन्वसिष्ठ उवाच—राजन्निति । क्लेदः प्राणोपष्टम्भकान्नरस-  
 भागः शोषेण वैवर्ण्यमायातः ॥ २ ॥ स तर्हि लवीग्रसत्यसंक-  
 ल्पेन प्रजीवतु तत्राह—तस्येति । सत्येव तदेहभोग्यप्रारब्ध-  
 शेषे मत्संकल्पः प्रवर्तते नान्यथेति भावः ॥ ३ ॥ मासपर्यन्तं  
 गृहार्गलं न निष्कासनीयमिति भिक्षुणा आज्ञासैरन्तरालवासि-  
 भिस्तद्भूलैर्गुप्तत्वादपि त्वन्मन्त्रिभिस्तत्प्रबोधनं कर्तुमशक्यमि-  
 त्याह—तद्गृहे इति । मासस्य पर्यन्ते चरमदिने बलान्निष्कासि-  
 तार्गलाः सन्तो भिक्षुदेहदिदृक्षवो भूत्या बहिर्द्वारान्तराले तिष्ठन्ति ।  
 बलाद्भिक्षवाज्ञाबलादिति वा ॥ ४ ॥ ततो मासान्ते कायं भिक्षु-  
 शरीरं निष्काल्य निःसार्य जले त्यक्ष्यन्ति मज्जयिष्यन्ति ।  
 तस्यां कुट्यामन्यं तत्कायाकारशिलाप्रतिमारूपं भिक्षुं पूजाभ-  
 त्यादिव्यवहारप्रवर्तनाय करिष्यन्ति । दृढत्वादक्षुण्णं मानसं  
 भक्तमनःकल्पितदेवतारूपम् । कर्मधारयः ॥ ५ ॥ एवमुक्त-  
 रीत्या मुक्तः । विहारे प्राणचेष्टादिव्यापारविषये नष्टं मृतम्

एषां गुणमयी माया दुर्बोधेन दुरत्यया ।  
 नित्यं सत्यावबोधेन सुखेनैवातिवाह्यते ॥ ७ ॥  
 असत्येव कृतात्मना हेनः कटकता यथा ।  
 प्रतिभासविपर्ययसमावकारणकोदया ॥ ८ ॥  
 परमात्मनि वाचेयमित्थं मायानुमीयते ।  
 तरङ्गालीव पयसि प्रेक्षामात्रविनाशिनी ॥ ९ ॥  
 हो हि दृश्यमया दीर्घस्वप्नात्स्वप्नान्तरं व्रजेत् ।  
 एवं जीवत्वमायाति विवेकात्सर्वमात्मदृक् ॥ १० ॥  
 यो यस्य प्रतिभासः स्यादात्मैव स स्वबोधतः ।  
 स एवोदेति संसारः करञ्जवनगुल्मदृक् ॥ ११ ॥  
 प्रत्येकं भूतमुदितं कृतं संसारमण्डलम् ।  
 भिक्षोः स्वप्नान्तरे इव परां भङ्गिमिवाम्भसः ॥ १२ ॥  
 प्रस्तुतः पद्मजादेव जगत्स्वप्नो यथोदितः ।  
 तथैवास्वच्छचित्तोत्थो रूढः सर्वजनं प्रति ॥ १३ ॥  
 पितामहवदाभाति सर्गः स्वप्नविलासवत् ।  
 प्रत्येकमुदितस्तेन ब्रह्माण्डानीव कोटिशः ॥ १४ ॥

स्फुरन्त्यथा तथा वास्मिन्जीवः पश्यति विभ्रमम् ।  
 हृदयेयं समर्थं च स्वप्नवद्दीर्घमान्तरम् ॥ १५ ॥  
 चित्सत्तामात्रमासाद्य प्रतीतिच्युतमात्रतः ।  
 जरामरणदुःखानां क्वचिद्भाजनतां गतः ॥ १६ ॥  
 पातालं ब्रह्मलोकं वा चित्तत्सुकृतशालिनी ।  
 चित्तांशस्पन्दमात्रेण कृत्वा कृत्वेव संस्थिता ॥ १७ ॥  
 चित्स्पन्दरूपिणी जीवनामरूपं गतात्मनि ।  
 अन्यत्र च विलुठति गत्वा संभ्रमहारिणी ॥ १८ ॥  
 चित्तेति परमात्मा न परमात्मान वा न किम् ।  
 जीवदेहादिनाम्नोस्य प्रतिबिम्बादिवाहता ॥ १९ ॥  
 ब्रह्मण्येव परं ब्रह्म जगद्दृष्ट्यैव संस्थितम् ।  
 शुद्धाकाशमिवाकाशे जले जलमिवामलम् ॥ २० ॥  
 लोको ब्रह्मण एवायं जगद्रूपेषु तिष्ठति ।  
 बिम्बेभ्यस्तथा बोधात्प्रतिबिम्बादिवार्भकः ॥ २१ ॥  
 स्पन्दे स्पन्दीकृते चेह स्वतः संज्ञा विलीयते ।  
 साप्यलं परिणामेन लीयतेऽग्नौ घृतं यथा ॥ २२ ॥

॥ ६ ॥ प्रश्नं प्रासङ्गिकमुक्त्वा प्रस्तुतमेवावलम्ब्यते—एषत्या-  
 दिना । दुर्बोधेन भ्रान्तिपरम्पराहेतुविक्षेपशक्त्या । अतिवाह्यते  
 निरस्यते ॥ ७ ॥ असती अविद्यमानैव कृतजगदारम्भा । हेनः  
 कटकतयेव प्रतिभासस्य यो विपर्ययोऽन्यथाभावस्तन्मात्रकार-  
 णको विभ्रमोदयो यस्याः ॥ ८ ॥ 'वाचारम्भणं विकारो नाम-  
 धेयं मृत्तिकेत्येव सत्यम्' इत्यादिदृष्टान्तश्रुतिवाचा दार्ष्टान्तिक-  
 मायापि इत्थमनृतस्वभावैवानुमीयते ॥ ९ ॥ ज्ञः परमात्मा  
 एवं अविवेकालीवत्वमायाति । स च स्वविवेकात्सर्वमात्मेति  
 पश्यतीत्यात्मदृक् चिन्मात्रः परिशिष्यत इत्यर्थः ॥ १० ॥ सः  
 स्वबोधत आत्मैव । अवोधतस्तु स एव संसारात्मना उदेति  
 भूतं प्राणिनिकायं प्रति प्रत्येकं संसारमण्डलं भ्रान्त्या उदितं  
 कृतम् । यथा भिक्षोः स्वप्नान्तरे अम्भसो भङ्गि आवर्ततरङ्गा-  
 दिविभागमिव विद्वीत्यर्थः ॥ १२ ॥ समष्टेर्हिरण्यगर्भस्य मनो-  
 मात्रनिर्माणत्वादयं सर्गः स्वप्न एव चेष्टष्टेरपि तथैव भवितुम-  
 र्हति । अस्वच्छचित्तादुत्थित इति परस्थिर इव भासत  
 इत्याह—प्रस्तुत इति ॥ १३ ॥ चित्तशुद्धौ तु पितामहस्येव  
 पितामहवत् स्वप्नविलासवदसत्य आभाति तेन तादृशभासेन  
 ज्ञायते प्रत्येकमयं ब्रह्माण्डानीव कोटिश उदित इति निश्चीयत  
 इत्यर्थः ॥ १४ ॥ अयं जीवो व्यष्टिप्रपञ्चरूपेण समष्टिप्रपञ्च-  
 रूपेण वा साधारणप्रपञ्चरूपेण प्रत्येकमसाधारणप्रपञ्चरूपेण वा  
 यथातथा वा स्फुरन्नस्तु तथापि हृदये प्रतिभानसमर्थं दीर्घं  
 विभ्रमं पश्यतीति स स्वप्नवन्मिथ्यैवेत्यर्थः ॥ १५ ॥ दीर्घस्वप्न-  
 दर्शने निमित्तमाह—चित्सत्तामात्रमिति । तत्त्वतः प्रतीतेश्च्यु-  
 तमावृत तावन्मात्रतश्चित्सत्तामात्रमासाद्य आधित्यं क्वचित्क-  
 स्मिंश्चिदेवनरतिर्यगादिदेहे ॥ १६ ॥ तत्तत्र स्वप्ने विचित्रमुक्ता-

तशालिनी जीवचित् स्वचित्तांशस्पन्दमात्रेणाधः पातालं वा ऊर्ध्वं  
 ब्रह्मलोकं वा कृत्वा कृत्वा भुजानां संस्थितेत्यर्थः ॥ १७ ॥  
 परमात्मचिदेव प्राणकल्पनया तदधीनस्पन्दरूपिणी भूत्वा तद्वा-  
 रेण जीवनामकं रूपं गता सती आत्मनि देहाकारसंभ्रमहा-  
 रिणी अन्यत्र बहिश्च गत्वा विषयाकारसंभ्रमहारिणी भूत्वा  
 विलुठति ॥ १८ ॥ अस्त्वेवमस्य भ्रान्त्या जीवादिनागरूपभे-  
 दस्तथापि परमात्मैवैषः । अध्याससहस्रैरप्यधिष्ठानस्यान्यत्वायो-  
 गादिति परमपुरुषार्थफलं जीवब्रह्मैक्यं दृढीकरोति—चित्ते-  
 तीति । प्रत्यगात्मा चित्तेत्युपाध्याकारभ्रान्तिमात्रापरार्थात्किं  
 परमात्मा ब्रह्म न परं वा ब्रह्म किं आत्मा प्रत्यगात्मा न किं-  
 मस्य ब्रह्माणो मुखस्य दर्पणे प्रतिबिम्बनादिवैपाधिकजीवनाम्नो  
 देवदत्तयज्ञदत्तादेर्देहेनात्र आदिपदात्प्राणवाक्चक्षुर्गदिनाम्रश्वा-  
 र्हता न । किंतु अभेदेयुपाधिवशात्सर्वं संभवत्येव । तथाच  
 श्रुतिः 'स एष इह प्रविष्ट आनखाग्नेभ्यः' 'प्राणैव प्राणो नाम  
 भवति वदन्वाक् पश्यंचक्षुः शृण्वन् श्रोत्रं मन्वानो मन इति  
 तान्येतस्य कर्मनामान्येव' इति ॥ १९ ॥ एवमैक्यदर्शने जग-  
 दृष्ट्या व्यवहारदृष्ट्यैव परं ब्रह्म ब्रह्मण्येव संस्थितं किं पुनः  
 परमार्थदृष्ट्या समूलोपाधिवाधे तद्वाच्यमिति भावः ॥ २० ॥  
 किंच दर्पणादौ मुखादत्यन्तभिन्ने मुखस्य स्थितावन्यथाभ्रान्ति-  
 संभावनापि स्यात् । अयं जीवलोकस्तु स्वात्मभूतस्याभयस्य  
 ब्रह्मण एव मूर्तामूर्तात्मकेषु जगद्रूपेषु तिष्ठतीति न तत्संभाव-  
 नापि तथापि अन्यतया आत्मन्यतिरिक्तमन्यन्मम भयहेतुर-  
 स्तीति बोधाद्भिन्नेतीत्याश्चर्यमित्यर्थः ॥ २१ ॥ अन्यताबोधे  
 च बुद्धिस्पन्दो हेतुरिति बुद्धिस्पन्दे समाध्यभ्यासेन अस्पन्दी-  
 कृते भेदबुद्धिलक्षणा संज्ञा स्वतएव बुद्धौ विलीयते सा बुद्धि-  
 रप्यलं पूर्णब्रह्माकारेण चरमसाक्षात्कारलक्षणपरिणामेनाग्नौ हुतं

चित्स्पन्द एव चित्स्पन्दे सर्वात्मनि विजृम्भितः ।  
 स्पन्दास्पन्दौ जृम्भणादि कल्पितं नात्र वास्तवम् ॥ २३ ॥  
 न स्पन्दोऽस्तीह नास्पन्दो नैकता वापि न द्विता ।  
 शुद्धं चिन्मात्रसर्वस्वं यथैवास्ति तथा स्थितम् ॥ २४ ॥  
 सारेण तु विचारेण सर्वशब्दार्थयोः समे ।  
 चिन्मात्रमेव ज्ञातेऽयं नास्तीत्यपि न विद्यते ॥ २५ ॥  
 भेदवेदनयोदेति भेदः प्रकृतिलाञ्छनम् ।  
 अभेदबोधदखिले गलिते शिष्यते परम् ॥ २६ ॥  
 नानातैवास्य बोधेन स बोधस्त्वनवेक्षणात् ।  
 पृच्छकं चैवमस्येव तस्मान्निःशङ्कता परा ॥ २७ ॥  
 ततः स्वप्नो न जागर्तिर्न सुषुप्तिर्न तुर्यता ।  
 न बन्धोस्ति न मोक्षोस्ति नान्यथाकल्पनात्मकम् ॥ २८ ॥  
 शान्तिरेका जगन्नाम्नी शान्तिरेवमवस्थिता ।  
 अबोधोऽसत्य एवातः क द्रष्टृदृश्यदर्शनम् ॥ २९ ॥  
 स्पन्दोऽप्यस्पन्द एव स्यान्निःसंकल्पतया च ते ।

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे ब्रह्मैक्यप्रतिपादनं नाम सप्तषष्ठितमः सर्गः ॥ ६७ ॥

### अष्टषष्ठितमः सर्गः ६८

श्रीवासिष्ठ उवाच ।

सुषुप्तमौनवान्भूत्वा त्यक्त्वा चित्तविलासिताम् ।

धृतमिव तदिडे ब्रह्मणि विलीयत इत्यर्थः ॥ २२ ॥ बोधमा-  
 त्रात् कथं कुहालकोटिदुर्भेद्यं जगद्विलीयत इति चेदवास्तवचि-  
 त्स्यन्दमात्रत्वादित्याह—चित्स्यन्द एवेति ॥ २३ ॥ कल्पित-  
 मिति कथं ज्ञातमिति चेत्तत्त्वदृशा तददर्शनादित्याह—नेति  
 ॥ २४ ॥ सर्वशब्दस्य तदर्थस्य च समे एकरसे स्वभावे ज्ञाते  
 सति चिन्मात्रमेव परमार्थसत्यम् । नास्तीति अभावभूतोऽप्ययं  
 प्रपञ्चो न विद्यते दूरे भाव इत्यर्थः ॥ २५ ॥ २६ ॥ यथोक्तैव  
 वस्तुस्थितिर्न केनचिदन्यथा कर्तुं शक्येति वसिष्ठः प्रतिजा-  
 नीते—नानातेति । एवकारौ भिन्नकर्मौ । हे राम, त्वं अबोध-  
 नैव नानातासि । स लम्बबोधरूपाया नानाताया अनवेक्षणात्  
 बोधः पूर्णचिद्रूप एवासि । अस्मिन्नर्थे यं कंच पृच्छ । एवमेवास्ति  
 परमार्थः । तस्मादेव तव मम अन्यस्य च परा निःशङ्कता  
 प्रतिष्ठितेत्यर्थः ॥ २७ ॥ ततस्तादृशनिःशङ्कताबलादेव जाग्र-  
 दादिसर्वावस्थाद्वैतापलापः प्रवृत्त इत्याह—तत इति ॥ २८ ॥  
 अबोधवशादेव द्रष्टृदृश्यादित्रिपुटीजगत् । यदा लम्बबोधः अ-  
 सत्य एव तदा शुद्धात्मरूपा तच्छान्तिरेवैका जगन्नाम्नी । यतः  
 सा शान्तिरेव गच्छति सर्वतो व्याप्नोतीति व्युत्पत्त्या एवं  
 जगन्नामयोग्यतया व्यवस्थिता । द्रष्टृदृश्यदर्शनात्मिका त्रिपुटी  
 तु अत्यन्ताप्रसिद्धेति नासौ तदा जगन्नाम्नीत्यर्थः ॥ २९ ॥  
 ननु चित्तप्राणादिस्यन्दस्य बोधमात्रेण कथं निवृत्तिरिति चेत्त-  
 द्देतुसंकल्पक्षयादेवेत्याह—स्पन्द इति ॥ ३० ॥ चितः अभा-

न स्पन्दास्पन्दयोर्भिन्ना संकल्पपरहितैव चित् ॥ ३० ॥  
 द्वैतैक्यविकला रूपसंकल्पश्चिदभावनात् ।  
 स च भावनमात्रेण गतो ब्रह्मैव शिष्यते ॥ ३१ ॥  
 चिच्चन्द्रबिम्बे संकल्पकलङ्कः स्फुरतीव यः ।  
 नासौ कलङ्कस्तद्विद्धि चिद्धनस्य घनं वपुः ॥ ३२ ॥  
 चिद्धनस्य न सन्नासन्स्थीयतां यत्तते पदे ।  
 इत्यदोषमहाबोधसारसंग्रहणं कृतम् ॥ ३३ ॥  
 चिच्चन्द्रबिम्बासंकल्पकलङ्कामृतविग्रहः ।  
 त्वया भव्येन संस्पृष्टो भावाभावक्षयात्मना ॥ ३४ ॥  
 भावाभावादिकलनां नीत्वा चिन्मयतां चितः ।  
 समोलासविलासान्तः समाश्वस यथासुखम् ॥ ३५ ॥  
 स्पन्दास्पन्दौ कल्पनाकल्पना वा  
 चित्ताम्नायो विद्धि नामाब्धिनाम्ना ।  
 सर्वाकारा निवृत्तिः शान्तिसत्ता  
 पूर्णापूर्णै ह्येकमेवास्थितेति ॥ ३६ ॥

कलनामलनिर्मुक्तस्तिष्ठायष्टधतत्पदः ॥ १ ॥

वनाददर्शनद्वैतैक्यादिरूपसंकल्प उदितः सच भावनमात्रेण दर्श-  
 नमात्रेण गत इति द्वैतैक्यरहिता चिद्रह्यैव शिष्यते इत्यन्वयः  
 ॥ ३१ ॥ तद्वर्णनप्रकारमाह—चिच्चन्द्रबिम्बे इति ॥ ३२ ॥ नासौ कलङ्क  
 इत्यर्थे युक्तिमाह—चिद्धनस्येति । त्वया चिद्धनस्य तते पदे  
 स्थीयताम् । यद्यस्मात्पूर्णभावावस्थानात्संकल्पादिस्त्वदैकरस्यमा-  
 पन्नः पृथङ् न सन् लदात्मना च सन् भवति इति अनयैव  
 युक्त्या सर्ववस्तूनामात्मैकरस्यसंपादकनिर्दोषबोधसारस्य संग्रहणं  
 सम्यगवलम्बनं कुरु ॥ ३३ ॥ हे चिच्चन्द्रबिम्ब, हे असंकल्प-  
 कलङ्क । भावाभावक्षयात्मना भव्येन त्वया संस्पृष्टः सर्वोपि  
 पदार्थः अमृतविग्रहः संपद्यते । अहो ते माहात्म्यमित्यर्थः  
 ॥ ३४ ॥ चितः समोलासविलासस्यान्तः सम्यगाश्वस विश्रान्तिं  
 भज ॥ ३५ ॥ हे राम, त्वं अबिधनाम्ना आनन्दसमुद्राख्येन  
 स्वरूपेण स्थितः सन् स्पन्दास्पन्दौ कल्पना संकल्पः अकल्पना वि-  
 कल्पो वेतियावांश्चित्ताम्नायश्चित्तान्तिभेदः स सर्वोपि सर्वाकारा  
 निवृत्तिः सुखैकरसा शान्तिसत्तैव तथा तथा आस्थिता ।  
 इमे च पूर्णापूर्णै देशे एकमेव मे स्वरूपमिति विद्धि ॥ ३६ ॥  
 इति श्रीवासिष्ठमहारामायणतात्पर्यप्रकाशे निर्वाणप्रकरणे  
 सप्तषष्ठितमः सर्गः ॥ ६७ ॥

मौनं चतुर्विधं त्वत्र लक्षणैरुपवर्ण्यते ।

सुषुप्तमौनं तत्रापि तुर्यातीतप्रतिष्ठितम् ॥ १ ॥

चित्तविलासितां चित्तस्य स्वाभाविकप्रवृत्त्यनुसारिताम् ॥ १ ॥

१ विकसद्रूप इति पाठः, २ कुरु इति पाठश्चेन्नाख्यानुगुणः स्यात्.

श्रीराम उवाच ।

वाङ्मौनमक्षमौनं च काष्ठमौनं च वेदयहम् ।  
सुषुप्तमौनं मौनेश ब्रह्मन्ब्रूहि किमुच्यते ॥ २ ॥

श्रीवसिष्ठ उवाच ।

द्विविधः प्रोच्यते राम मुनिर्मुनिवैररिह ।  
एकः काष्ठतपस्वी स्याज्जीवन्मुक्तस्तथेतरः ॥ ३ ॥  
अभावितायां शुष्कायां क्रियायां बद्धनिश्चयः ।  
हठाजितेन्द्रियग्रामो मुनिः स्यात्काष्ठतापसः ॥ ४ ॥  
यथाभूतमिदं बुद्ध्या भावितात्मात्मनि स्थितः ।  
लोकोपमोपि तृप्तोऽन्तर्यः स मुक्तमुनिः स्मृतः ॥ ५ ॥  
एतयोर्मा भवेद्भावः शान्तयोर्मुनिनाथयोः ।  
चित्तनिश्चयरूपात्मा मौनशब्देन स स्मृतः ॥ ६ ॥  
चतुष्प्रकारमाहुस्तं मौनं मौनविदो जनाः ।  
वाङ्मौनमक्षमौनं च काष्ठं सौषुप्तमेव च ॥ ७ ॥  
वाङ्मौनं वचसां रोधो बलादिन्द्रियनिग्रहः ।  
अक्षमौनं परित्यागश्चेष्टानां काष्ठसंज्ञकम् ॥ ८ ॥  
मनोमौनं पञ्चमं च तन्मृतौ काष्ठतापसे ।  
भावे सुषुप्तमौनाख्यं जीवन्मुक्तोऽनुजीवति ॥ ९ ॥  
त्रिषु मौनविशेषेषु विषयः काष्ठतापसः ।  
सुषुप्तमौनावस्थया सा तुर्या सैव मुक्तधीः ॥ १० ॥  
वाङ्मौनं मौनमित्येतत्सिद्धं तच्च मनः किल ।  
मलिनं जीवबन्धाय तत्रस्थः काष्ठतापसः ॥ ११ ॥

अस्मत्संस्मरणं वापि दृश्यं वाङ्मयमस्पृशन् ।  
अपश्यन्नेव पश्यन्निह काष्ठमौनी तु तिष्ठति ॥ १२ ॥  
प्रस्फुरच्चित्तकलनमेतन्मौनत्रयं स्मृतम् ।  
भवन्ति मौनिनस्तत्र न तज्ज्ञास्तत्स्थलीलया ॥ १३ ॥  
नात्रोपादेयताज्ञानमेतन्मौनत्रये किल ।  
लीलया कथितं तेन तज्ज्ञाः कुप्यन्तु वा नवा ॥ १४ ॥  
इदं सुषुप्तमौनं तु जीवन्मुक्तमिति स्थितम् ।  
अपुनर्जन्मनो जन्तोः शृणु श्रवणभूषणम् ॥ १५ ॥  
नात्र संयम्यते प्राणस्त्रिविधो नापि योज्यते ।  
नोल्स्यन्ते न ग्लायन्ते समस्तेन्द्रियसंविदः ॥ १६ ॥  
नानाताकलनेयं च न वल्गति न शास्यति ।  
चेतो न चेतो नाचेतो न सन्नासन्न चेतरेत् ॥ १७ ॥  
अविभागमनभ्यासं यदनाद्यन्तमास्थितम् ।  
ध्यायतोऽध्यायतश्चेतत्सौषुप्तं मौनमुच्यते ॥ १८ ॥  
यथाभूतमिदं बुद्ध्या जगन्नानात्वविभ्रमम् ।  
यथास्थितमसंदेहं सौषुप्तं मौनमेव तत् ॥ १९ ॥  
अनेकसंविद्रूपात्म शिवेनैवेदमाततम् ।  
इत्यास्थितमनन्तं यत्सौषुप्तं मौनमुच्यते ॥ २० ॥  
आकाशं नैव चाकाशं सर्वमस्ति च नास्ति च ।  
इति चित्तं समं शान्तं यत्तन्मौनं सुषुप्तवत् ॥ २१ ॥  
सर्वशून्यं निरालम्बं शान्तिविज्ञप्तिमात्रकम् ।  
न सन्नासदिति यस्यामासितं मौनमुत्तमम् ॥ २२ ॥

वागादीनां मौनं संयमः काष्ठमिव मौनं काष्ठमौनम् । सर्वेषु  
मौनेषु ईशिपे समर्थो भवसीति मौनेश ॥ २ ॥ द्विविधा इति ।  
त्वद्विदितानां त्रयाणां काष्ठतपस्विनां तारतम्यभेदानामनात्मज्ञ-  
तया एककोटितैवेति भावः ॥ ३ ॥ तमेव प्रकटयति—अभा-  
वितायामिति । भावितमात्मतत्त्वपर्यालोचनं तच्छून्यायां शु-  
ष्कायां तदनुभवसंशून्यायां कृच्छ्रचान्द्रायणादिक्रियायाम् ॥ ४ ॥  
व्यवहारे इतरतपस्विलोकोपमोऽप्यन्तर्निरतिशयानन्दास्वादतृप्तः  
॥ ५ ॥ प्रकृत्यर्थं व्युत्पाद्य प्रत्ययार्थं व्युत्पादयति—एतयो-  
रिति ॥ ६ ॥ तत्रार्थं त्रेधा विभज्य चतुष्प्रकारं मौनं मुनय  
आहुरित्यर्थः ॥ ७ ॥ तेषां प्रत्येकं लक्षणाभ्याह—वाङ्मौनमि-  
त्यादिना । इन्द्रियनिग्रहोऽक्षमौनम् ॥ ८ ॥ एवं विभागपर्या-  
लोचने मनोमौनमपि पञ्चमं यद्यपि संभवति तथापि तत्  
काष्ठतापसे मृतौ मूर्च्छासुषुप्तयोरेव संभवति नान्यदेति तत्तैर्न  
परिगणितमित्यर्थः । त्वर्थं च । भावे आत्मतत्त्वानुभवे ॥ ९ ॥  
विषयः अधिकृतः । तुर्या चतुर्थी । मुक्तेषु जीवन्मुक्तेषु धीयत इति  
मुक्तधीः ॥ १० ॥ यद्यपि त्रिषु मौनेषु मौनत्वं सिद्धं तथापि  
तानि मलिनमनोदृढनिश्चयरूपाण्येवेति जीवस्य बन्धायैवेत्याह—  
वागिति ॥ ११ ॥ तर्हि तद्वान्काष्ठतापसः समाधौ कथं तिष्ठति  
तदाह—अस्मदिति । बलाभनोनिग्रहेणान्तरसाधोऽहंभावस्य  
संस्मरणमनुसंधानमस्पृशन् बहिरपि दृश्यं रूपप्रपञ्च वाङ्मय  
नामप्रपञ्चं चास्पृशन्ज्ञानावृत्तमात्मानमपश्यन्नेव सुषुप्ताविव

नित्यात्मदृष्टिलोपाभावाद्भस्मच्छन्नाग्निवत्साक्षिमात्रज्योतिषा प-  
श्यंस्तिष्ठतीत्यर्थः ॥ १२ ॥ व्युत्थानकाले त्वेतन्मौनत्रयं प्रस्फु-  
रच्चित्तचलनमेव । तत्र प्राक्तनास्त्रयो मौनिनो भवन्ति त-  
ज्ज्ञास्तु चित्तबाधान्न तत्स्थनिरोधव्युत्थानादिलीलया तत्र भव-  
न्तीत्यर्थः ॥ १३ ॥ अथवा तत्स्थलीलयेत्यस्य पूर्णात्मस्थितिली-  
लया । तज्ज्ञास्तुच्छप्राक्तनमौनत्रये बन्धरूपमेवेदं निरस्यमिति  
तु कुप्यन्तु । चिदानन्दविलास एवेति बुद्ध्या नवा कुप्यन्तु  
तथापि तेषामत्रोपादेयताज्ञानमेव नास्तीत्यर्थं तात्पर्यमित्याह—  
नात्रेति ॥ १४ ॥ जीवन्मुक्तानां मितिरनुभवस्तत्र स्थितम् ।  
जन्तोर्भवतीति शेषः । अतस्त्वमपि शृणु ॥ १५ ॥ तत्त्वद-  
र्शने सिद्धे अयत्नेनैव तत्सिध्यतीति न पूर्वमौनक्लेशसापेक्षते-  
त्याह—नात्रेति । ऊर्ध्वाधोमध्यसंचारभेदेन त्रिविधः । विष-  
यलभहर्षेण नोल्स्यन्ते निरोधक्लेशेन न ग्लायन्ते ॥ १६ ॥  
तस्य ज्ञानबाधितं चित्तं कथमवतिष्ठते तदाह—चेत इति  
॥ १७ ॥ विभाजकविकल्पक्षयात्तारतम्यविभागाभावाच्चाविभा-  
गम् । अतएवानभ्यासमभ्यासनिरपेक्षम् । अपरिच्छिन्नात्मरू-  
पत्वादनान्यन्तम् ॥ १८ ॥ जगदिति नानात्वविभ्रमो यस्मि-  
स्तत् इदं आत्मतत्त्वं यथास्थितं बुद्ध्या ॥ १९ ॥ अनेकधा  
संविद्रूपाणामात्मा यः शिवस्तेनैवाततं पूर्णं आस्थितमव-  
स्थान यत्तदित्यर्थः ॥ २० ॥ शून्यरूपत्वाभावाच्चैव चाकाशे  
॥ २१ ॥ यस्यां जीवन्मुक्तदशायामासितमवस्थानम् ॥ २२ ॥



भावाभावदशादेशविशेषैर्विततोत्थितैः ।  
 संविदो यदनाभासस्तन्मौनं परमं विदुः ॥ २३ ॥  
 अत्यन्तसमतैवान्तश्चेतसाऽवृत्तिरूपिणा ।  
 यदनावर्तनं संविद्वृत्तेस्तन्मौनमक्षयम् ॥ २४ ॥  
 नाहमस्मि न चान्योऽस्ति न मनो न च मानसम् ।  
 इति संविदसंविद्विरविच्छिन्नातिमौनिता ॥ २५ ॥  
 अहमस्मि जगत्स्मिन्स्वस्ति शब्दार्थमात्रकम् ।  
 सत्तासामान्यमेवेति सौषुप्तं मौनमुच्यते ॥ २६ ॥  
 यस्मात्संविदमेव स्यात्स्वान्यादिकलना कुतः ।  
 अनन्तमेव सौषुप्तं सर्वं मौनमतस्ततम् ॥ २७ ॥  
 सुषुप्तमौनमेवेदमनन्तत्वात्प्रबोधवत् ।

इत्याहं वासिष्ठमहारामायणे वाल्मीकीये मोक्षोपायेषु निर्वाणप्रकरणे महामौनयत्नोपदेशो नामाष्टषष्ठितमः सर्गः ॥ ६८ ॥

### एकोनसप्ततितमः सर्गः ६९

श्रीराम उवाच ।

कुतः शतत्वमायातं रुद्राणां मुनिनायक ।  
 ये गणास्ते तु ये रुद्रा उत नेति वदाशु मे ॥ १ ॥  
 श्रीवासिष्ठ उवाच ।  
 स्वप्नानां भिक्षुणा दृष्टं शतं शतशरीरकम् ।

भावाभावादिविशेषैः संविदोऽनाभासः अविवर्तः ॥ २३ ॥  
 बाधितत्वादत्यन्तमसतैव ॥ २४ ॥ मानसं विकल्पनम् । इति  
 बाधितस्य संविदा असंविद्विरप्रतिभासः ॥ २५ ॥ स्वस्ति अनामय  
 शब्दार्थमात्रकं सर्वं सत्तासामान्यमेव ॥ २६ ॥ यस्माद्धेतोः  
 अमा सर्वबाधकस्वाकारचरमवृत्तिप्रमाश्रय्या तामपि प्रसन्तीव  
 स्यात्तस्मात्स्वस्य अन्यस्य आदिपदाद्भेदस्य च ॥ २७ ॥ अवि-  
 द्याबाधात्तुर्यं तद्बाधकवृत्तीनामपि बाधात्तुर्यातीतम् ॥ २८ ॥  
 प्रागुक्तसप्तविधज्ञानभूमिकानां मध्ये पञ्चम्यादय एतास्तिष्ठो  
 भूमिकाः समाधिभेदरूपाः जाग्रति अपिशब्दात्स्वप्नस्थेपि तत्त्व-  
 विदि पर्यायेण भवन्तीत्याह—सौषुप्तैकेति । समाधानः समा-  
 धिकश्च समाधिः एते समाधयो जाग्रत्यपि भवन्ति ॥ २९ ॥  
 हे ब्रह्मन् ब्रह्मभूत हे साधो, जाग्रति समन्तान्निपुणं व्यवहरन्स-  
 देहोऽपि उत वा त्यक्तव्यवहारः समाधिस्थोऽपि जीवन्मुक्तः  
 सकलामलशान्तिवृत्तिर्नित्यं तुर्यस्थ एव तथा विदेह एव ।  
 इयं च स्थितिः स्थूलसूक्ष्माकारद्वयबाधान्नभो भवतीति नभो-  
 भवन् यस्तस्यैवास्ति नान्यस्येत्यर्थः । अथवा नभ इत्यपि संबो-  
 धनमेव । इयं स्थितिस्तथा भवत एवास्ति नान्यस्येत्यर्थः ।  
 अथवा भवतस्तच्चैवास्तीति रामं प्रति सिद्धवत्कारोक्तिः ॥ ३० ॥  
 हे राम, त्वं ३०मिति माण्डूक्योपनिषदुक्तरीत्या विराडादिपाद-  
 मात्राप्रविलापनेनोदस्तभववासनमेकं तुर्यरूपमास्त्व । सर्वं च  
 विद्यत इतीह किल यत्प्रसिद्धं तत् आन्तरा नाब्जन्तरनुभूय-  
 मानः स्वप्नस्तादात्मं बुद्ध्या ज्ञो जीवन्मुक्तस्त्वं चिद्गनकोशकलै-  
 कनिष्ठसिष्ठेत्यर्थः ॥ ३१ ॥ इति श्रीवासिष्ठमहारामायणता-  
 त्पर्यप्रकाशे निर्वाणप्रकरणे अष्टषष्ठितमः सर्गः ॥ ६८ ॥

तुर्यमेवामलं विद्धि तुर्यातीतमथापि च ॥ २८ ॥  
 सौषुप्तैकसमाधानस्तथा तुर्यसमाधिकः ।  
 तुर्यातीतसमाधिर्वा जाग्रत्यपि भवन्ति वै ॥ २९ ॥  
 तुर्यस्थ एव सकलामलशान्तिवृत्ति-  
 जाग्रत्यपि व्यवहरन्निपुणं समन्तात् ।  
 नित्यं सदेह उत वापि विदेह एव  
 ब्रह्मन्नभो भवत एव किलास्ति साधो ॥ ३० ॥  
 अमित्युदस्तभववासनमेकमास्त्व  
 न त्वं न चाहमपि नान्यदिहास्ति सत्यम् ।  
 सर्वं च विद्यत इतीह किलान्तराभं  
 ज्ञस्तिष्ठ चिद्गनकोशकलैकनिष्ठः ॥ ३१ ॥

सर्वमुद्देशतो ज्ञातं तत उक्तं न तन्मया ॥ २ ॥  
 य आकाराश्च ते स्वप्ने तत्तद्गणशतं स्मृतम् ।  
 तदेतद्गुद्रशतकं रुद्रा अपि गणा विधौ ॥ ३ ॥  
 श्रीराम उवाच ।  
 एकस्मान्द्रगवंश्चित्तात्कथं चित्तशतं कृतम् ।

गणानामपि रुद्रत्वं मुक्तानामैच्छिकी स्थितिः ।  
 योगात्प्राणस्य विलयो भृतेस्त्वृद्धतिरुच्यते ॥ १ ॥  
 'प्राप्य तां ब्रह्महंसेहां रुद्रतां सर्वं एव ते । समाजग्मुर्विरे-  
 शुश्च रुद्राणामुत्तमं शतम् ॥' इति शतानामप्युत्तमरुद्रता प्रा-  
 गुक्ता तदुत्तरसर्गे च रुद्राज्ञया तेपुतेषु देहेषु प्रारब्धशेषं भुक्त-  
 वतां तेषाम् । 'तत्र भुक्ता चिरं भोगान्प्राप्य रुद्रपुरं ततः ।  
 गणतामावसंतस्ते स्थास्यन्ति सपरिच्छदाः' इत्युक्तं तत्र रुद्रे-  
 ष्छया शतरुद्रमूर्तीनां गणत्वमेकैव रुद्रमूर्तिरिति संदिहानो रामः  
 पृच्छति—कुत इति । रुद्राणां शतत्वं कुत आगतम् । किं  
 गणैः सह परिगणनादुत तद्यतिरिक्तरुद्राणामेव परिगणनात् ।  
 एवार्थं तुशब्दः । ये गणास्त्वयोक्तास्तएव ये रुद्रा उक्तास्ते  
 उत न । अन्ये एव रुद्रा इत्यर्थः ॥ १ ॥ तत्र प्रथमकल्पमेवा-  
 वलम्ब्य वसिष्ठ उत्तरमाह—स्वप्नानामिति । उद्देशतः प्राग्व-  
 णिततत्तज्जन्मादिप्रस्तावतस्त्वया ज्ञातमेव ततस्तन्मया रुद्रशत-  
 संख्याने नामतो विशिष्य नोक्तम् ॥ २ ॥ भिक्षुस्वप्ने ये जीव-  
 टाद्याकारास्तदाकारमेवोत्सर्गतो गणशतमिति स्मृतम् । तदेवै-  
 तद्गुद्रशतकमपि भोगैश्वर्यसाम्याद्गुद्रांशत्वाच्च भवति । ननु गणा  
 इति रुद्रस्य सेवकाः पार्षदा उच्यन्ते ते कथं मुख्यरुद्राः स्युः ।  
 स्वामिश्रत्यभावयोर्विरुद्धयोरेकत्रासंभवात् । किंच शततमस्य  
 मुख्यरुद्रत्वाद्गणत्वाभावाद्गणशतमित्युक्तिश्चानुपपन्नैवेति चेत्-  
 त्राह—रुद्रा अपीति । ते शतं स्वयं रुद्रा अपि पूर्वसिद्धस्येश्वर-  
 कोटिभूतरुद्रस्य परिचर्यादिविधौ गणा एव भवन्ति । तेषां  
 कर्मफलभोगैश्वर्यप्राप्तेस्तदधीनत्वादित्यर्थः ॥ ३ ॥ 'बोधयित्वा  
 तु तं भिक्षुं चेतसा चेतनेन च' इत्यादिना भिक्षुस्वप्नकृतेन शतत-

तत्स्वप्नकृतस्त्रेण दीपाद्दीपशतं यथा ॥ ४ ॥

श्रीवासिष्ठ उवाच ।

निरावरणसद्भावा यद्यथा कल्पयन्ति हि ।

तत्तथानुभवन्त्येव रसावरणसंविदः ॥ ५ ॥

सर्वात्मनः सर्वगत्वाद्यद्यथा यत्र भाव्यते ।

तथानुभूयते तत्र तत्तथा ज्ञतया धिया ॥ ६ ॥

श्रीराम उवाच ।

कपालमालाभरणो भस्मशाली दिगम्बरः ।

श्मशाननिलयो ब्रह्मन्कामुकश्च किमीश्वरः ॥ ७ ॥

श्रीवासिष्ठ उवाच ।

महेश्वराणां सिद्धानां जीवन्मुक्तशरीरिणाम् ।

न क्रियानियमोऽस्तीह स ह्यज्ञस्यैव कल्पितः ॥ ८ ॥

अज्ञस्तुदितचित्तत्वात्क्रियानियमनं विना ।

गच्छन्न्यायेन मात्स्येन परं दुःखं प्रयाति हि ॥ ९ ॥

सुज्ञास्त्विष्टेष्वनिष्टेषु न निमज्जन्ति वस्तुषु ।

यतेन्द्रियत्वाद्बुद्धत्वाच्चिर्वासनतया तथा ॥ १० ॥

काकतालीयवद्गूढां क्रियां कुर्वन्ति ते सदा ।

न कुर्वन्त्यपि वै किञ्चिन्नैषां क्वचिदपि ग्रहः ॥ ११ ॥

काकतालीयतो विष्णुरेवंकर्मादितः पुरा ।

एवंकर्मा त्रिनयन एवंकर्मांभुजोद्भवः ॥ १२ ॥

मेन स्त्रेण खचित्तचैतन्यदानेन भिक्षवादीनां बोधनं यत्प्रागुक्तं तदन्यत्रादर्शनादसंभावयन् रामः पृच्छति—एकस्मादिति ॥ ४ ॥ अनीश्वरेष्वज्ञेषु तददर्शनेऽपि ईश्वरेषु मुक्तेषु न तदसंभावना युक्तेति परिहरति—निरावरणेति । ज्ञानैश्वर्येण निरावरणा योगैश्वर्येण सद्भावाः सत्यसंकल्पाः । 'रसो वै सः रसं ह्येवायं लब्ध्वा-नन्दी भवति' इति श्रुतेः । रसो भूमानन्दस्तं आसमन्तात्सां-कल्पिकार्थसत्तालाभाय वृणोति स्वीकरोति तथाविधा या माया प्रतिबिम्बसंविद् सार्वज्ञ्यसर्वशक्तत्वाख्या तद्गुणालिख्यः ॥ ५ ॥ सार्वान्म्यबलादपि तेषां सर्वभावितार्थसिद्धिरित्याह—सर्वात्मन इति ॥ ६ ॥ एवमैश्वर्ये सति हरिहरादयः किमर्थं मानुषयो-न्याद्यवतारश्मशानवासादिकदर्थनां स्वस्य कल्पयन्ति शुभमेव कुतो न कल्पयन्तीत्याशयेन रामः पृच्छति—कपालेति । भस्मना शालते शोभते तच्छीलः । ईश्वरः सर्वशक्तिसंपन्नोऽपि सन् किं किमर्थमेवमास्ते इत्यर्थः ॥ ७ ॥ क्रियाः शास्त्रीया एव मङ्गलरूपा एव सुखभोगफला एव कार्या इति न नियमस्तेषां विधिक्रिकरत्वाभावात् । अज्ञह्वप्रसिद्धमङ्गलानामपि सर्वेषां तत्त्वदशा अमङ्गलतमत्वाविशेषात् । अशुभकर्माभावेन दुःख-सामग्र्यापि तेषां दुःखभोगानुदयात्सर्वस्य सुखरूपत्वाविशेषा-च्चेति भावः ॥ ८ ॥ दितचित्तत्वात् रागद्वेषलोभादिदोषसहस्र-खण्डितचित्तत्वान्मात्स्येन मत्स्येषु प्रसिद्धेन दुर्बलस्वपरजाति-प्रसनन्यायेन गच्छन् क्रियानियमनं विना परं जन्म परंपरान-रकादिदुःखं प्रयाति । हि इति शास्त्रप्रसिद्धौ ॥ ९ ॥ १० ॥ गूढां अकस्मात्प्रादुर्भूताम् । ग्रहः आसङ्गः ॥ ११ ॥ एवंकर्मा

न निन्द्यमस्ति नानिन्द्यं नोपादेयं न हेयता ।

न चात्मीयं न च परं कर्म ब्रविष्यं क्वचित् ॥ १३ ॥

अभ्यादीनां यथौष्ण्यादि सर्गादौ रूढिमागतम् ।

हरादीनां तथा कर्म द्विजातीनां च जातयः ॥ १४ ॥

सर्गे प्ररूढिमायाते संकेतवशतः पृथक् ।

अनुभूतिफलाश्चर्याः कल्पिताः कल्पिताः स्वयम् १५

विदेहमुक्तविषयं तुर्यमौनमतो मया ।

नोक्तं तव परं मौनं सदेहस्य रघूद्वह ॥ १६ ॥

खादप्यतितरामच्छमात्माकाशं चिदात्मकम् ।

तत्ताप्राप्तिः परं श्रेयः सा कथं प्राप्यते शृणु ॥ १७ ॥

सम्यग्ज्ञानावबोधेन नित्यमेकसमाधिना ।

संख्ययैवावबुद्धा ये ते स्मृताः सांख्ययोगिनः ॥ १८ ॥

प्राणाद्यनिलसंशान्तौ युक्त्या ये पदमागताः ।

अनामयमनाद्यन्तं ते स्मृता योगयोगिनः ॥ १९ ॥

उपादेयं तु सर्वेषां शान्तं पदमकृत्रिमम् ।

तत्केचित्संख्यया प्राप्ताः केचिद्योगेन देहतः ॥ २० ॥

एकं सांख्यं च योगं च यः पश्यति स पश्यति ।

यत्सांख्यैः प्राप्यते स्थानं परं योगैस्तदेव हि ॥ २१ ॥

यत्र प्राणमनोवृत्तिरत्यन्तं नोपलभ्यते ।

वासनावागुरोत्क्रान्ता तद्विद्धि परमं पदम् ॥ २२ ॥

मानुष्यादिजन्मकर्मा ॥ १२ ॥ न हेयता कस्यचिदिति शेषः ।

आत्मीयं स्ववर्णाश्रमोचितम् । परं तदन्यत् । ज्ञाः सिद्धास्ता-

न्विषणोति बध्नातीति विषयस्तथाविधं न क्वचिदित्यर्थः ॥ १३ ॥

तर्हि कथं हरस्य प्रसिद्धहरचरित्रवेषक्रियानियमो हरेर्वा तच्चरि-

त्रवेपादिनियमो भवदादीनां च ब्राह्मणोत्तमचर्यानियमः । का-

कतालीयन्याये तदघटनादित्याशङ्क्याह—अभ्यादीनामिति ।

जातयस्तत्तज्जात्युचितकर्मनियमः । मुख्येश्वरेच्छारूपानादिनि-

यतिरेव तद्व्यवस्थापिकेत्यर्थः ॥ १४ ॥ अज्ञानां तु चर्या ना-

भ्यादिक्रियावन्नियताः सर्गादावभिव्यक्ताः किंतु सर्गे रूढिमा-

याते सति तत्तद्गूढादिविभागसंकेतवशतः पृथक् ऐहिकपार-

लौकिकसुखदुःखानुभूतिफलाः शास्त्रीयाः स्वाभाविक्यश्च रागा-

दिवशात्स्वयं कल्पिता इति वैषम्यमित्यर्थः ॥ १५ ॥ एवं

प्रश्नं समाधाय प्रस्तुतेषु मौनेषु वक्तव्यशेषं दर्शयति—विदे-

हेति । सदेहस्य प्रसिद्धाच्चतुर्विधमौनात्परं तव नोक्तं तच्छृ-

ण्विति परेणान्वयः ॥ १६ ॥ तत्तायास्तद्भावस्य प्राप्तिः परं

श्रेयो मोक्षः ॥ १७ ॥ तत्प्राप्तौ सांख्ययोगानुपाय इति वर्ण-

यिष्यन्सांख्ययोगिनो लक्षयति—सम्यगिति । संख्यया विवे-

कविचारप्रयुक्तराजयोगेन ॥ १८ ॥ कर्मयोगिनो लक्षयति—

प्राणेति । युक्त्या प्राग्वर्णितहठयोगेन ॥ १९ ॥ उपादेयं फली-

भूततत्त्वसाक्षात्कारेण प्राप्तव्यम् । सर्वेषां द्विविधानामपि यो-

गिनाम् । देहतः अनेनैव देहेन ॥ २० ॥ फलत एतदेव

स्फुटयति—यदिति ॥ २१ ॥ ननु विभिन्नरूपयोस्तयोः कुत

एकं फलं तत्राह—यत्रेति । प्राणमनोवृत्त्योरभयोरप्यात्यन्ति-

वासनां चित्तमेवाहुः कारणं तद्धि संसृतेः ।  
तदकारणतामेति विलीयोभयकर्मसु ॥ २३ ॥  
मनः पश्यति वैदेहं बालो वेतालकं यथा ।  
स्वात्मानं विलयं नीत्वा न भूयस्तं प्रपश्यति ॥ २४ ॥  
मनो मुधैवाभ्युदितमसदेवानवेक्षणात् ।  
स्वप्ने स्वमरणाकारं प्रेक्ष्यमाणं न विद्यते ॥ २५ ॥  
मनोभवस्तु संसारः क्व ममाहं क्व संततिः ।  
उपदेश्योपदेशादिबन्धमोक्षौ च तत्कुतः ॥ २६ ॥  
एकतत्त्वघनाभ्यासः प्राणानां विलयस्तथा ।  
मनोविनिग्रहश्चेति मोक्षशब्दार्थसंग्रहः ॥ २७ ॥  
श्रीराम उवाच ।

यदि हि प्राणविलयो मुने मोक्षस्य कारणम् ।  
मृता एव विमुच्यन्ते तन्मन्ये सर्वजन्तवः ॥ २८ ॥  
श्रीवसिष्ठ उवाच ।  
त्रिष्वेतेषु प्रयोगेषु मनःप्रशमनं वरम् ।  
साध्यं विद्धि तदेवाशु यथा भवति तच्छिवं ॥ २९ ॥  
यदा निर्वाणं प्राणास्त्यजन्तीदं शरीरकम् ।

कविलयोपलक्षितत्वादुभयवासनावापुरोक्तान्ता स्थितिरेव तत्परमं पदं तत इत्यर्थः ॥ २२ ॥ एकफलत्वे ओदनसिद्धौ वह्निजलयोरिव सांख्ययोगयोः समुच्चयो युक्तो न विकल्प इति चेत्तत्राह—वासनामिति । संसृतेर्बाह्यान्तःकरणप्राणादिचेष्टायास्तद्वासनापुञ्जात्मकं मन एव कारणं तच्च सांख्येन योगेन वा एकैकैव विलीय तत्त्वज्ञानात्मना परिणतमुभयोः करणप्राणयोरपि कर्मसु व्यापारेषु अकारणतामेतीत्येकैकेनोभयफलसिद्धेर्न समुच्चय इत्यर्थः ॥ २३ ॥ देहाहंतादर्शनपूर्विकैव सर्वा संसृतिस्तन्मूलं मनस्तच्छान्तौ सर्वसंसृतिशान्तिरुपपन्नेत्याह—मन इति ॥ २४ ॥ आत्मदर्शनेन तर्हि कथं मनसो नाश इति चेत्तददर्शनजन्यत्वादित्याह—मन इति ॥ २५ ॥ ज्ञानेन मनोबाधे तत्कार्याहंममतादिबन्धमोक्षान्ताः सर्वाः कल्पना बाध्यन्त इत्याह—मनोभव इति । क्व कुत इत्यनयोः प्रतिपदमन्वयः ॥ २६ ॥ इदानीमुक्तमाधममध्यमाधिकारिकमेण मोक्षसाधनत्रयं सर्वशास्त्रार्थतात्पर्यसंग्रहेण दर्शयति—एकेति ॥ २७ ॥ तेषु मध्यमं राम आक्षिपति—यदीति । मरणे सर्वेषां प्राणविलयप्रसिद्धेरिति भावः ॥ २८ ॥ त्रयोप्युपाया मनोनाशद्वारैव मोक्षहेतवो मरणे च न मनोनाशः प्राणनाशो वा किंतु मूर्च्छाकाले विलीनसैन्धववदविद्यायां वासनात्मनावस्थानमुत्क्रमणकाले पुनराविर्भावः । सविज्ञानो भवति सविज्ञानमेवान्ववकामतीति श्रुतेस्तृणजलायुकादृष्टान्तप्रसिद्धेर्विलीनानां प्राणानां चक्षुरादिद्वारेणोत्क्रमणासंभवाच्च । नच स्थूलदेहरूपाधाराभावाद्बहिर्निर्गतानां विलयः । बाह्याकाशे सहोक्तान्ताभिर्भूतमात्राभिस्तात्कालिकव्यवहारयोग्यदेहकल्पनसंभवादित्याशयेन वसिष्ठः समाधत्ते—त्रिष्वेतेष्वित्यादिना । मनःप्रश-

१ संसृतिः.

तदानुभूय तन्मात्रैर्यान्ति व्योमनि संगमम् ॥ ३० ॥  
वासनासात्मकान्येव विद्धि तन्मात्रकाणि वै ।  
तदात्मकैर्मनोवद्भिः प्राणैः श्लिष्यन्ति नेतरैः ॥ ३१ ॥  
सवासनास्तूत्पद्यते प्राणा मुञ्चन्ति देहकम् ।  
तद्भ्योमवायुसंश्लेषं यान्ति दुःखाय गन्धवत् ॥ ३२ ॥  
मनः साम्बुरिवाम्भोधौ न शाम्यति सवासनम् ।  
नामनस्काः संभवन्ति प्राणाः सूर्य इव त्विषः ॥ ३३ ॥  
न जहाति मनः प्राणान्विना ज्ञानेन कर्हिचित् ।  
तृणान्तरेणैव विना तृणाङ्गमिव तित्तिरिः ॥ ३४ ॥  
ज्ञानादवासनीभावं स्वनाशं प्राप्नुयान्मनः ।  
प्राणात्सपन्दं च नादत्ते ततः शान्तिर्हि शिष्यते ॥ ३५ ॥  
ज्ञानात्सर्वपदार्थानामसत्त्वं समुदेत्यलम् ।  
ततोऽङ्ग वासनानाशाद्वियोगः प्राणचेतसोः ॥ ३६ ॥  
ततो न पश्यति मनः प्रशान्तं देहतां पुनः ।  
स्वनाशेन पदं प्राप्तं वासनैव मनो विदुः ॥ ३७ ॥  
चेतो हि वासनामात्रं तदभावे परं पदम् ।  
तत्त्वं संपद्यते ज्ञानं ज्ञानमाहुर्विचारणम् ॥ ३८ ॥

मनमेव वरं श्रेष्ठं साध्यं विद्धि ॥ २९ ॥ यदा प्राणा निर्वाणनम् । वृण शब्दे । उपशान्तनुष्ठुरारावमिदं शरीरकं त्यजन्ति तदा वासनाकामकर्मोपस्थापितं भाविदेहाकारमनुभूय बाह्यव्योमनि तादृशदेहारम्भानुकूलैस्तन्मात्रैर्भूतमात्राभिः संगमं यान्ति । तथाच श्रुतिः 'सविज्ञानो भवति सविज्ञानमेवान्ववकामति' इति । 'तद्यथा पेशस्कारी पेशसो मात्रासुपादायान्यन्नवतरं कल्याणतरं रूपं तनुते एवमेवायमात्मेदं शरीरं निहत्याविद्यां गमयित्वाऽन्यन्नवतरं कल्याणतरं रूपं कुरुते पित्र्यं वा गान्धर्वं वा दैवं वा प्राजापत्यं वा ब्राह्मं वान्येषां वा भूतानाम्' इति च । श्रुतौ पेशस्कारी स्वर्णकारः पेशसः स्वर्णस्य मात्रां शकलान्युपादायेत्यर्थः ॥ ३० ॥ तर्हि ता भूतमात्रा बहिर्जीवान्तरप्राणैः सहापि कुतो न श्लिष्यन्ति तत्राह—वासनेति । तत्तजीववासनामात्रात्मकानि तानि तादृशवासनावन्मनोविशिष्टप्राणैरेव संश्लिष्यन्ति नेतरैरिति व्यवस्थित्यर्थः ॥ ३१ ॥ प्राणा देहान्तरे तद्देहवासनासहिता एवोत्पद्यन्ते । यतः पूर्वदेहमपि भाविदेहवासनासहिता एव मुञ्चन्ति । देहान्तरे च तदीयहार्दव्योन्ना तदन्तर्गतवायुमिश्र संश्लेषं यान्ति । यथा कुसुमगन्धस्तिष्ठेषु प्रतिविशंस्तद्गतैस्तेन संश्लेषं यातीति यन्मणिष्पीडनादिदुःखाय भवति तद्वत् ॥ ३२ ॥ अतएव मरणमात्रेण न मनोनाश इति न प्राणनाशोऽपीत्याह—मन इति । यथा साम्बुर्घटः अम्भोधौ मस्रो बाह्यजनैरदृश्यमानोऽपि न शाम्यति न नश्यति । मनःप्राणयोः समनियतत्वं व्यतिरेकमुखेनान्वयमुखेन च दर्शयति—नामनस्का इति साधेन ॥ ३३ ॥ ३४ ॥ अतएव ज्ञानादवासनाक्षये उभयनाश इत्याह—ज्ञानादिति ॥ ३५ ॥ कथं ज्ञानेन वासनानाश इति चेत्तद्वेतुद्वैतवाधादित्याह—ज्ञानादिति ॥ ३६ ॥ ३७ ॥ तदपि ज्ञानं सवासनं सर्वं बाधित्वा

इत्यस्याः संसृते राम पर्यन्तः संप्रवर्तते ।  
 स्वयं विवेकमात्रेण रज्जुसर्पभ्रमाकृतेः ॥ ३९ ॥  
 एकार्थाभ्यसनप्राणरोधचेतःपरिक्षयाः ।  
 एकस्मिन्नेव संसिद्धे संसिद्ध्यन्ति परस्परम् ॥ ४० ॥  
 तालवृन्तस्य संस्पन्दे शान्ते शान्तो यथानिलः ।  
 प्राणानिलपरिस्पन्दे शान्ते शान्तं तथा मनः ॥ ४१ ॥  
 प्राणः शरीरविलये प्रयाति व्योमवायुताम् ।  
 यथा वासितमेवेदं सर्वं पश्यति तत्र वा ॥ ४२ ॥  
 यथा विदेहाः पश्यन्ति प्राणा व्योमनि देहकम् ।  
 समनस्कास्तथाचारं सर्वं चानुभवन्ति ते ॥ ४३ ॥  
 शान्ते वातपरिस्पन्दे यथा गन्धः प्रशाम्यति ।  
 तथा शान्ते मनस्पन्दे शाम्यन्ति प्राणवायवः ॥ ४४ ॥  
 अविनाभाविनी नित्यं जन्तूनां प्राणचेतसी ।  
 कुसुमामोदवन्मिश्रे तिलतैले इव स्थिते ॥ ४५ ॥  
 मनसः स्पन्दनं प्राणः प्राणस्य स्पन्दनं मनः ।  
 एतौ विहरतो नित्यमन्योन्यं रथसारथी ॥ ४६ ॥  
 आधाराधेयवच्चैतवेकाभावे विनश्यतः ।  
 कुरुतश्च स्वनाशेन कार्यं मोक्षाख्यमुत्तमम् ॥ ४७ ॥  
 एकतत्त्वघनाभ्यासाच्छान्तं शाम्यत्यलं मनः ।  
 तल्लीनत्वात्स्वभावस्य तेन प्राणोऽपि शाम्यति ॥ ४८ ॥  
 विचार्य यदनन्तात्मतत्त्वं तन्मयतां नय ।  
 मनस्ततस्तल्लयेन तदेव भवति स्थिरम् ॥ ४९ ॥

आत्मतत्त्वमेव संपद्यते तच्च तत्त्वं विचारणं रलयोरभेदाद्विगतचालनमचलं ज्ञानमेव शिष्यत इत्यनुभवनिष्ठा आहुः ॥ ३८ ॥  
 ॥ ३९ ॥ प्रस्तुतमुपादत्ते—एकेति । एकैर्धोऽद्वयं तत्त्वं तदभ्यसन श्रवणाद्यावर्तनम् ॥ ४० ॥ ४१ ॥ सति शरीरे प्राणोत्क्रमणे अस्त्वयं क्रमो यत्र शरीरस्यैव शापच्छेदादिना नाशस्तत्र कः क्रमस्तमाह—प्राण इति । व्योमवायुतां बाह्याकाशस्थवायुमिलनात्तद्भावम् । तत्र बाह्याकाशे ॥ ४२ ॥ यथा यादृशं कर्मोद्भावितवासनामय सुरनरपश्वादिदेहकं पश्यन्ति तथा तदनु रूपमेव आचारं व्यवहारमनुभवन्ति ॥ ४३ ॥ ४४ ॥ तिलतैले संक्रान्तकुसुमामोदवन्मिश्रे ॥ ४५ ॥ रथसारथी इव अन्योन्यस्पन्दनं विहरतः संपादयतः ॥ ४६ ॥ आधाराधेयवत् अग्र्योप्यवत् ॥ ४७ ॥ शान्तं बाधितद्वैतवासनम् । प्राणस्वभावस्य तस्मिन्मनसि लीनत्वादेकीभूतत्वात् ॥ ४८ ॥ तस्मिन्नात्मतत्त्वे लयेन तदात्मत्वमेव स्थिरं भवति ॥ ४९ ॥ अनुपलम्भोऽज्ञानम् । उपलम्भस्तद्वाधिका ब्रह्माकारा वृत्तिस्तयोर्द्वयोरप्यसतोर्निवृत्तयोर्यः शिष्यत इति शेषस्तत्र चिन्मात्रे प्राणधारणया वा स्थिरो भवेत्यर्थः ॥ ५० ॥ कियत्कालमेकतत्त्वभावना धार्या तत्राह—एकस्मिन्मिति । भावं तदाकारवृत्तिधाराम् । यावद्भावः सा वृत्तिधारापि चरमसाक्षात्काररुष्टा सती अभावत्वमायाति तावदित्यर्थः ॥ ५१ ॥ भोग्यक्षयादाहारक्षयात्स्वयं देह इव विलीयते ॥ ५२ ॥ धारणान्तैः पञ्चभिरङ्गै-

यदेवातितरां श्रेयोऽनुपलम्भोपलम्भयोः ।  
 द्वयोरप्यसतोस्तत्र शेषे वापि स्थिरो भव ॥ ५० ॥  
 एकस्मिन्सुदृढे तत्त्वे तावद्भावं विभावयेत् ।  
 भावो भावत्वमायाति स्वभ्यासाद्यावदातनम् ॥ ५१ ॥  
 प्रत्याहारवतां चेतः स्वयं भोग्यक्षयादिव ।  
 विलीयते सह प्राणैः परमेवावशिष्यते ॥ ५२ ॥  
 यदेकतानं भवति चेतस्तद्भवति क्षणात् ।  
 शान्ताशेषविशेषौघं चिराभ्यासस्वभावतः ॥ ५३ ॥  
 अविद्येयं तु नास्तीति बुद्ध्या युक्तियुतं धिया ।  
 ज्ञानादेव परावाप्तिस्तदभ्यासस्ततः परम् ॥ ५४ ॥  
 चित्ते शान्ते शाम्यतीत्यं संसारमृगतृष्णिका ।  
 जरामुपगते मेघे मिहिका तन्मयी यथा ॥ ५५ ॥  
 चित्तमात्रमविद्येति कुरुते नैव तत्क्षयम् ।  
 तद्रूपं राम चित्तात्मा नाभावो हि परं पदम् ॥ ५६ ॥  
 मुहूर्तमेव निर्वाणं यदि चेतः परे पदे ।  
 तत्तत्परिणतं विद्धि तत्रैवास्वादमागतम् ॥ ५७ ॥  
 यदि सांख्येन विश्रान्तं चेतो योगेन वापि ते ।  
 क्षणं तत्सत्त्वतां यातं न भूय इह जायते ॥ ५८ ॥  
 चेतोविगलिताविद्य सत्त्वशब्देन कथ्यते ।  
 दग्धसंसारबीजं तच्च ददात्यन्तरं पुनः ॥ ५९ ॥  
 कश्चिद्विगलिताविद्यः सत्त्वस्थः शान्तवासनः ।  
 परं शून्योपमं सद्यो ज्योतिः पश्यति शाम्यति ॥ ६० ॥

मैनसो बाह्याकारक्षये सति धारणादिभिर्भिन्नैकतानतासंपत्त्या निर्विकल्पसमाधिपरिपाकेन ब्रह्मभावः सिध्यतीत्याह—यदेकतानमिति ॥ ५३ ॥ अश्रुते अमते च ध्यानधारणाद्यभ्यासायोगाच्छ्रवणमननाभ्यां द्वैतजातमविद्यैव सा च नास्त्येव तत्त्वज्ञानादेव परावाप्तिरिति प्रमाणप्रमेयासंभावनादोपनिरासपर्यन्तं बुद्ध्या ततः परं ध्यानधारणादिना ज्ञानाभ्यासः कार्य इत्यर्थः ॥ ५४ ॥ मेघे जरामपक्षयं शरदि उपगते सति ततो हेतोरागता तन्मयी । तत आगत इत्यर्थे 'हेतुमनुष्येभ्योऽन्यतरस्याम्' इत्यनुवर्तमाने 'मयट्च' इति मयट् ॥ ५५ ॥ ब्रह्माकारपरिणतेन तेन चित्तेनैव तस्य चित्तस्य क्षयं कुरु । तस्य चित्तक्षयस्य रूपं तु चित्ताधिष्ठानमात्मैव न शून्यता । हिंयसात्तदभावः परं पदं परमपुरुषार्थो न भवतीत्यर्थः ॥ ५६ ॥ अप्यर्थे एवकारः । निर्वाणं विश्रान्तम् । तत्तर्हि तद्ब्रह्मैव परिणतं विद्धि नलभ्यस्तस्याधिष्ठानव्यतिरिक्तं स्वरूपमस्तीति तत्रैव निरतिशयस्वप्रकाशानन्दसाक्षादमागतं सन्न व्युत्थानमिच्छतीत्यर्थः । तथाचोक्तं शिवधर्मोत्तरे 'ज्ञानामृतरसो येन सकृदास्वादितो भवेत् । विहाय सर्वकार्याणि मनस्तत्रैव धावति ॥' इति ॥ ५७ ॥ इदमेव प्रस्तुतयोः सांख्ययोगयोरैकं फलमित्याह—यदिति ॥ ५८ ॥ सत्त्वशब्दार्थं स्वयमेवाह—चेत इति । अन्तरं ब्रह्मभावविच्छेदम् ॥ ५९ ॥ तद्दर्शान्मुखजना विरला एवेत्याह—कश्चिदिति । अज्ञहशा असंभावनाच्छून्योप-

विगलितात्मपदं विगलन्मनः  
सुभग सत्वमितीह हि कथ्यते ।

न पुनरेति कलामलिनं पदं  
कनकतामिव ताम्रमुपागतम् ॥ ६१ ॥

इत्यार्षे वासिष्ठमहारामायणे वाल्मीकीये दे० मोक्षोपायेषु निर्वाणप्रकरणे प्राणमनःसंयोगविचारणं नामैकोनसप्ततितमः सर्गः ॥ ६९ ॥

### सप्ततितमः सर्गः ७०

श्रीवासिष्ठ उवाच ।

जीवोऽजीवो भवत्याशु याति चित्तमचित्तात् ।  
विचारादित्यविद्यान्तो मोक्ष इत्यभिधीयते ॥ १ ॥  
मृगतृष्णाजलमिव मनोहंतादि दृश्यते ।  
असदेव मनागेव तद्विचारात्प्रलीयते ॥ २ ॥  
संस्तुतिस्वप्नविभ्रान्तौ वेतालोदाहृतानिमान् ।  
प्रश्नानाकर्णय शुभान्प्रसङ्गात्स्मृतिमागतान् ॥ ३ ॥  
अस्ति विन्ध्यमहादृव्यां वेतालो विपुलाकृतिः ।  
स किञ्चिन्मण्डलं गर्वादाजगाम जिघांसया ॥ ४ ॥  
स वेतालोऽवसत्पूर्वं कस्मिंश्चित्सज्जनास्पदे ।  
बहुबल्युपहारेण नित्यतृप्ततया सुखी ॥ ५ ॥  
निर्निमित्तं निरागस्कं पुरोप्यभ्यागतं न सः ।  
क्षुधितोपि नरं हन्ति सन्तो हि न्यायदर्शकाः ॥ ६ ॥  
स कालेनादवीगेहो जगाम नगरान्तरम् ।  
न्याययुक्त्या जनं भोक्तुं क्षुधा समभिचोदितः ॥ ७ ॥  
तत्र प्राप स भूपालं रात्रिचर्याविनिर्गतम् ।  
तमाह घनघोरेण शब्देनोग्रनिशाचरः ॥ ८ ॥

मम् । इदंश तु परं ज्योतिः ॥ ६० ॥ उक्तमेवार्थमनुवदन्नुप-  
संहरति—विगलितेति । हे सुभग, उक्तत्रिविधोपायाभ्यासैर्वि-  
गलितात्मनो जाग्रत्स्वप्नसुषुप्तिलक्षणानि भ्रान्तितद्वीजदर्शन-  
पदानि यस्य तथाविधं स्वयं चाविद्याक्षयाद्विगलद्विधितं दग्धप-  
टवत् प्रतिभासमात्रशिष्टं मन इह जीवन्मुक्त्यवस्थायां सत्त्व-  
मिति कथ्यते । तच्च वासनाबीजशक्तिदाहात् पुनः रागद्वेषाभि-  
मानादिकलाभिर्मिलितं संसारपदं न एति । यथा स्पर्शमणिस-  
ङ्गात्कनकतामुपागतं ताम्रं पुनः कलङ्ककलनामलिनं ताम्रपदं  
नैति तद्वदित्यर्थः ॥ ६१ ॥ इति श्रीवासिष्ठमहारामायणता-  
त्पर्यप्रकाशे निर्वाणप्रकरणे एकोनसप्ततितमः सर्गः ॥ ६९ ॥

मायाभ्रान्त्यनवस्थाने चिदात्मपरिशुद्धये ।

वेतालराजसंवादकथोदाह्रियते शुभा ॥ १ ॥

चित्ते शान्ते शाम्यतीत्यं संसारमृगतृष्णिकेत्युक्तं चित्तशा-  
न्तौ च विचार एव ज्ञानोदयपर्यन्त उपाय इत्याह—जीव इति ।  
इति अनेनोपायेन संपन्नो यः कार्यकारणविद्ययोरन्तो नाशः  
स मोक्ष इत्यभिधीयते ॥ १ ॥ उक्तार्थाऽसंभावनाहेतुं प्रपञ्चे  
दार्ढ्यभ्रमं वारयति—मृगतृष्णेति ॥ २ ॥ असदेव मनागेवे-  
त्युक्तार्थस्य समर्थनायाख्यायिकामवतारयति—संस्तुतीति ॥ ३ ॥

वेताल उवाच ।

राजंल्लब्धोऽसि भीमेन वेतालेन मयाधुना ।  
क गच्छसि विनष्टोसि भव भोजनमद्य मे ॥ ९ ॥  
राजोवाच ।  
हे रात्रिचर निर्य्यायं मां चेदस्ति बलादिह ।  
तत्ते सहस्रधा मूर्ध्ना स्फुटिष्यति न संशयः ॥ १० ॥  
वेताल उवाच ।  
न त्वामद्यहमन्याय्यं न्यायोयं हि मयोच्यते ।  
राजासि सकलाशाश्च पूरणीयास्त्वयार्थिनाम् ॥ ११ ॥  
ममैतामर्थितां राजन्संभवार्थां प्रपूरय ।  
प्रश्नानिमान्मयोक्तंस्त्वं सम्यगाख्यातुमर्हसि ॥ १२ ॥  
कस्य सूर्यस्य रश्मीनां ब्रह्माण्डान्यणवः कृशाः ।  
कस्मिन्फुरन्ति पवने महागगनरेणवः ॥ १३ ॥  
स्वप्नात्स्वप्नान्तरं गच्छच्छतशोऽथ सहस्रशः ।  
त्यजन्न त्यजति स्वच्छं कः स्वरूपं प्रभास्वरम् ॥ १४ ॥  
रम्भास्तम्भो यथा पत्रमात्रमेवं पुनःपुनः ।  
अन्तरन्तस्तथान्तश्च तथा कोणुः स एव हि ॥ १५ ॥

गर्वाद्विधयोग्येष्वजनेष्वनादरात् ॥ ४ ॥ संक्षिप्योक्तं विस्ता-  
रयितुं पुनरादित आरभ्याह—स इति । सज्जनस्य राज्ञ आसदे  
देशे किरातराज्ये कर्कटीव राजकृतेन बहुबल्यजनबल्युपहारेण  
नित्यतृप्ततया निर्विक्षेपसमाधिसुखी ॥ ५ ॥ ६ ॥ कालेन तत्र  
वध्यजनालाभकालेन । अदवी गेहं यस्य ॥ ७ ॥ रात्रिचर्या  
निशि नगरे दुष्टजनपरिज्ञानाय चोरादिवधाय च संचारस्तदर्थं  
विनिर्गतम् ॥ ७ ॥ ८ ॥ ९ ॥ निर्य्यायं न्यायापेतक्रमेणास्ति  
चेत् ॥ १० ॥ सकलाः आशास्यन्त इत्याशा अभिलषितार्थाः ।  
किलेति धर्मशास्त्रप्रसिद्धौ ॥ ११ ॥ अज्ञश्चेदपराधसहस्रं सुलभं  
सुज्ञश्चेन्नापराध्यत्येव । सच सत्यप्यपराधसहस्रे पालनीय इति  
परीक्षणाय प्रश्नपरिपूरणमेव प्रार्थयते—ममैतामिति । संभवा-  
र्थमबाधितार्थाम् । अनेनासंभावितामर्थप्रश्नच्छलेन परवधप्रवृत्तिः  
स्वस्य नास्तीति दर्शितम् ॥ १२ ॥ सर्वेषां प्रश्नानामापाततोऽर्थ  
स्पष्टः । तात्पर्यतस्तत्तत्सर्गे स्फुटीकरिष्यते ॥ १३ ॥ उत्तरोत्त-  
रस्त्रे पूर्वपूर्वसत्यतां त्यजन्नपि तत् प्रकाशकं स्वच्छं सत्यात्मस्व-  
रूपं न त्यजति ॥ १४ ॥ यथा रम्भायाः कदल्याः स्तम्भः  
अन्तरन्तस्तथा तदन्तश्च पत्रमात्रं बल्कलमात्रम् । दृष्टान्ते  
तत्सदृशबल्कलान्तरं दार्ष्टान्तिके स एवेति विशेष इति भावः



ब्रह्माण्डाकाशभूतौघसूर्यमण्डलमेखः ।  
अपरित्यजतोणुत्वं कस्याणोः परमाणवः ॥ १६ ॥  
कस्यानवयवस्यैव परमाणुमहागिरेः ।  
शिलान्तर्निविडैकान्तरूपमज्जा जगन्नयी ॥ १७ ॥

इति कथयसि चेन्न मे दुरात्म-  
स्तदिह निगीर्य भवन्तमात्मघातिन् ।  
फलमिव तव मण्डलं प्रसेहं  
प्रसभमुपेत्य जगद्यथा कृतान्तः ॥ १८ ॥

इत्यार्षे वासिष्ठमहारामायणे वान्मीकीये दे० मोक्षोपायेषु निर्वाणप्रकरणे वेतालप्रश्नो नाम सप्ततितमः सर्गः ॥ ७० ॥

### एकसप्ततितमः सर्गः ७१

श्रीवासिष्ठ उवाच ।

इत्युक्तवति वेताले वक्तुं प्रश्नान्विहस्य सः ।  
उवाच वचनं राजा दन्तांशुधवलाम्बरः ॥ १ ॥  
राजोवाच ।  
आस्ते कदाचिच्चेदं हि ब्रह्माण्डमजरं फलम् ।  
उत्तरोत्तरं दशगुणभूतत्वकपरिवेष्टितम् ॥ २ ॥  
तादृशानां सहस्राणि फलानि यत्र सन्ति हि ।  
अत्युच्चैस्तादृशी शाखा विपुलाचलपल्लवा ॥ ३ ॥  
तादृशानां सहस्राणि शाखानां यत्र सन्त्यथ ।  
तादृशोऽस्ति महावृक्षो दुर्लभ्यो विपुलाकृतिः ॥ ४ ॥  
तादृशानां सहस्राणि यत्र सन्ति महीरुहाम् ।  
तादृशं वनमत्युच्चैरनन्ततरुगुल्मकम् ॥ ५ ॥  
तादृशानां सहस्राणि वनानां यत्र सन्त्यथ ।  
तादृगस्ति बृहच्छृङ्गमत्युच्चैर्भरिताकृतिः ॥ ६ ॥  
तादृशानां सहस्राणि शृङ्गाणां यत्र सन्त्यथ ।  
तादृशोऽस्त्यतिविस्तीर्णो देशो विपुलकोटरः ॥ ७ ॥  
तादृशानां सहस्राणि देशानां यत्र सन्त्यथ ।

तादृगस्ति बृहद्वीपं महाहृदयदीयुतम् ॥ ८ ॥  
तादृशानां सहस्राणि द्वीपानां यत्र सन्त्यथ ।  
तादृगस्ति महीपीठं विचित्ररचनान्वितम् ॥ ९ ॥  
तादृशानां सहस्राणि पृथ्वीनां यत्र सन्त्यथ ।  
तादृगस्ति महास्फारं महाभुवनडम्बरम् ॥ १० ॥  
तादृशानां सहस्राणि जगतां यत्र सन्त्यथ ।  
तादृगस्ति महच्छाण्डं चण्डमम्बरपीठवत् ॥ ११ ॥  
तादृशानां सहस्राणि यत्राण्डानि करण्डकाः ।  
तादृशोऽस्ति गतरूपन्दो विपुलाब्धिश्च सागरः ॥ १२ ॥  
तादृक्सागरलक्षाणि तरङ्गो यत्र पेलवः ।  
तादृशः स्वविलासात्मा निर्मलोऽस्ति महार्णवः ॥ १३ ॥  
तादृगब्धिसहस्राणि यस्योदरजलान्यथ ।  
तादृशोऽस्ति पुमान्कश्चिदत्युच्चैर्भरिताकृतिः ॥ १४ ॥  
तादृशानां नृणां लक्षैर्यस्य मालोरसि स्थिता ।  
प्रधानं सर्वसत्तानां तादृशोऽस्ति परः पुमान् ॥ १५ ॥  
तादृशानां सहस्राणि पुरुषाणां महात्मनाम् ।  
स्फुरन्ति मण्डले यस्य स्वतनूहजालवत् ॥ १६ ॥

॥ १५ ॥ भूतौघपदेन तदाधारभुवनानि लक्ष्यन्ते । अतिमह-  
त्वेन प्रसिद्धा ये ब्रह्माण्डाकाशादयोऽपि यस्याणोरपेक्षया परमा-  
अणवः अत्यन्तक्षुद्राः ॥ १६ ॥ परमाणोः सूक्ष्मस्यैव सतो  
महतो गिरेः । निविडं घनतरं यन् सत्तैकान्तरूपं तदेव मज्जा  
सारो यस्याः ॥ १७ ॥ इति षट्प्रश्नान् मे कथयसि चेदुष्टो  
देहादिरेव आत्मा यस्य तथाविधः । अतएवापरिच्छिन्नमात्मानं  
परिच्छेदेन घातितवानसीत्यात्मघातिन् । तत्तस्मादकथनापरा-  
धादेव भवन्तं फलमिव निगीर्य प्रसभं बलात्तव मण्डलं मण्ड-  
लस्थजनान् प्रसेयम् । प्रसेहमिति पाठे विकरणपदव्यत्ययदृष्टा-  
न्दसः ॥ १८ ॥ इति श्रीवासिष्ठमहारामायणतात्पर्यप्रकाशे  
निर्वाणप्रकरणे सप्ततितमः सर्गः ॥ ७० ॥

आद्यप्रश्नसमाधानं विस्तरेणात्र वर्ण्यते ।

अनन्तकोटिब्रह्माण्डफलवृक्षादिकल्पनैः ॥ १ ॥

प्रसिद्धब्रह्माण्डानां त्रसरेणुत्वमित्यलपदृष्ट्या लयोक्तं वक्ष्यमा-  
णकल्पनया कोटिकोटिगर्भब्रह्माण्डानामपि तत्र त्रसरेणुत्वसंभवा-  
दित्याशयेन विहस्य दन्तानामंशुभिः प्रभाभिर्धवलान्यम्बराणि  
ब्रह्मण्याकाशं च यस्य तथाविधः सन् ॥ १ ॥ तत्रादौ 'कस्य  
सूर्यरश्मीनां ब्रह्माण्डाब्जसरेणवः' इति प्रथमप्रश्नस्योत्तरं वक्तुम-

भिन्नतमलाभिमानं वेतालस्य तिरस्कुर्वन्कचित्कल्पनाचमत्कारं  
राजा दर्शयति—आस्ते इत्यादिना । इदं लया मया चाश्रितं  
ब्रह्माण्डमज्ञदृष्ट्या अजरमुत्तरोत्तरं दशगुणाभिर्भूतलभिर्भूजला-  
द्यावरणैः परिवेष्टितम् ॥ २ ॥ इदं ब्रह्माण्डं १ ईदृशब्रह्माण्डस-  
हस्रगर्भाणि पञ्चीकृतमहाभूतानि २ तद्गर्भा गन्धतन्मात्रा ३  
उत्तरोत्तरं तद्गर्भाणि रसादितन्मात्राणि ४ तद्गर्भं हैरण्यगर्भं  
मनः ५ अतीतानागतानन्ततद्गर्भा भूतमात्राराशयः ६ तद्गर्भाः  
कल्पकालाः ७ तद्गर्भा उत्तरोत्तरस्य दिनभूता ब्रह्मविष्णुरुद्रा-  
णामायुःकालास्तदात्मानस्त एव ८ अनन्तकोटीनां तेषां  
सत्तास्फूर्तिव्यवहारप्रवर्तकं मायाशबलं ब्रह्म ९ इत्येतांश्चतु-  
र्दशपदार्थानिह कमात्फलशाखादिचतुर्दशकल्पनाभिर्निर्दर्श-  
यति—तादृशानामित्यादिना । चलानि पल्लवानीव भुवनानि  
यस्याम् ॥ ३ ॥ ४ ॥ ५ ॥ शृङ्गपदेनात्र तत्प्रधानो गिरिरेवो-  
च्यते । विपुलतमत्वात्सर्वतो भरिताकृतिः ॥ ६ ॥ ७ ॥ महाहृद-  
यदीवदाविर्भूतानां विर्भूतप्रवहणप्राणादिवायुचेष्टाभिर्युतम् ॥ ८ ॥  
विचित्राभिर्नामादिरचनाभिरन्वितम् ॥ ९ ॥ १० ॥ ११ ॥  
॥ १२ ॥ १३ ॥ पुमान् विष्णुः ॥ १४ ॥ परः पुमान् रुद्रः  
॥ १५ ॥ तनूहृदाः केशलोमानि तज्जालवत् । तथाच धृतिः ।

तादृशोऽस्ति महादित्यः शतमन्यासु दृष्टिषु ।  
या एताः कलनाः सर्वास्ता एतास्तस्य दीप्तयः ॥ १७ ॥  
अस्यादित्यस्य दीप्तीनां ब्रह्माण्डास्त्रसरेणवः ।  
मया चित्सूर्य इत्युक्तः सर्वमेतत्तत्पत्यसौ ॥ १८ ॥  
विज्ञानात्मैव परमो भास्करो भाविताशयः ।  
इमे ये भुवनाभोगास्तस्यैव त्रसरेणवः ॥ १९ ॥

विज्ञानपरमार्कस्य भासा भान्ति भवन्ति च ।  
इमा जगदहर्लक्ष्म्यः कचिल्लक्ष्म्यो रवेरिव ॥ २० ॥  
विज्ञानमात्रकचितात्मनि जन्तुजाते  
त्रैलोक्यमण्डपमणेरविकासभाजि ।  
चिज्जन्मनोर्भवनसंभ्रमतावलेखाः  
सन्तीह रे नहि मनागपि शान्तमास्व ॥ २१ ॥

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे वेतालप्रथमप्रश्नोत्तरवर्णनं नामैकसप्ततितमः सर्गः ॥ ७१ ॥

### द्विसप्ततितमः सर्गः ७२

राजोवाच ।

कालसत्ता नभःसत्ता स्पन्दसत्ता च चिन्मयी ।  
शुद्धचेतनसत्ता च सर्वमित्यादि पावनम् ॥ १ ॥  
परमात्ममहावायौ रजः स्फुरति चञ्चलम् ।  
कुसुमाङ्ग इवामोदस्तदतद्रूपकं स्वतः ॥ २ ॥  
जगदाख्ये महास्वप्ने स्वप्नात्स्वप्नान्तरं व्रजत् ।  
रूपं त्यजति नो शान्तं ब्रह्मशान्तत्वबृंहणम् ॥ ३ ॥

‘यथा सतः पुरुषात्केशलोमानि तथाक्षरात्संभवतीह विश्वम्’  
इति ॥ १६ ॥ प्रत्यग्दृष्टेरन्यासु परागदृष्टिषु या एता रुद्रादि-  
ब्रह्माण्डान्ताः शतमसंख्याः कलनाः प्रतिभासास्ता एताः सर्व-  
प्राणिप्रत्यक्षास्तस्यादित्यस्य दीप्तयो रश्मयः ॥ १७ ॥ मया  
चिदात्मा इति एवंप्रभावः सूर्य इति तत्प्रश्नोत्तरत्वेनोक्त एत-  
त्सर्वं जगदसौ तपति प्रकाशयति ॥ १८ ॥ भुवनाभोगा ब्र-  
ह्माण्डाः ॥ १९ ॥ भान्ति स्फूर्तिं लभन्ते । भवन्ति सत्तां  
च लभन्ते ॥ २० ॥ रे वेताल, वर्णितशबलब्रह्मलक्षणस्य त्रैलो-  
क्यमण्डपमणेरः सूर्यस्य पारमार्थिकतत्त्वभूते मुख्याधिकारिषु  
विज्ञानं शास्त्रजन्याखण्डाकारसाक्षात्कारस्तन्मात्रेण कचिता-  
त्मनि स्वात्मतया प्रथमाने अनधिकारिजन्तुमात्रे तु अविकास-  
भाजि अस्फुटे इह प्रत्यगात्मनि अग्निविस्फुलिङ्गवच्चिज्जन्म-  
नोर्जावजगतोर्भवनस्य पृथक्सत्तायाः कर्तृत्वभोक्तृत्वाद्यनन्तसंभ्र-  
मतानां चावलेखाः उल्लेखाः सन्ति । परमार्थदृशा तु मनागपि  
न सन्ति । अतस्त्वं शान्तप्रश्नाडम्बरमास्वेत्यर्थः ॥ २१ ॥  
इति श्रीवासिष्ठमहारामायणतात्पर्यप्रकाशे निर्वाणप्रकरणे  
एकसप्ततितमः सर्गः ॥ ७१ ॥

इहावशिष्टप्रश्नानां पञ्चानामुत्तरं क्रमात् ।

वेतालायाप्रमत्ताय राज्ञा सम्यगुदीर्यते ॥ १ ॥

एवं प्रथमं प्रश्नं समाधाय ‘कस्मिन् स्फुरन्ति पवने महा-  
गगनरेणवः’ इति द्वितीयप्रश्नं राजा समाधत्ते—कालसत्त्या-  
दिना । तत्र गगनपदेन प्रसिद्धगगनस्यैव ग्रहणं विवक्षितमुत  
महत्पदविशेषितत्वाद्गौण्या महाकालरूपश्चित्संवलितमायाकाश  
उत स्पन्दशक्तिप्रधानः सूत्रात्माकाशः उत ततो निष्कृष्टः शुद्ध-  
चिदाभासलक्षणो जीवाकाशः अन्यो वास्तु सर्वेष्वपि कल्पेषु

रम्भास्तम्भो यथा पत्रमात्रमेवान्तरान्तरम् ।  
अन्तरन्तस्तथेदं हि विश्वं ब्रह्म विचर्यपि ॥ ४ ॥  
सद्ब्रह्मात्मादिभिः शब्दैर्यदेताभिर्विगीयते ।  
शून्यमव्यपदेशं ते न तत्किञ्चिच्च किञ्चन ॥ ५ ॥  
या या विभाव्यते सत्ता सा सानुभवनिर्मितान् ।  
रम्भास्तम्भवदेतावच्चिन्मात्रममलं ततम् ॥ ६ ॥  
सूक्ष्मत्वादप्यलभ्यत्वात्परमात्मा परोऽणुकाः ।

तत्तत्सत्ता एव सूक्ष्मतमत्वात्तेषां रेणवस्त्वयोक्ता इत्याह—  
कालसत्तेति । स्पन्दः क्रियाशक्तिप्रधानः सूत्रात्मा तत्सत्ता ।  
शुद्धचेतनस्ततो निष्कृष्टश्चिदाभासस्तत्सत्ता चेत्यादिसर्वं सूक्ष्म-  
त्वात्पावनं निर्दोषं रजः परमात्ममहावायौ कल्पितानेकवि-  
कारचञ्चलं स्फुरतीति परेणान्वयः ॥ १ ॥ ननु परमात्मन  
एव सर्वानुगतसत्तारूपत्वात्तत्र कालादिसत्ता स्फुरतीत्याधाराधेय-  
भावेन व्यपदेशः कथं तत्राह—कुसुमाङ्ग इति । यथा कुसुम-  
मेव स्वाङ्गे आमोदाख्यं भेदं स्वतएव परिकल्प्य कुसुमे आमो-  
दरूपकमिव तदाधेयतया स्थितं तद्वत्परमार्थसत्तैव कालादिस-  
त्ताभेदात्मतां स्वात्मनि परिकल्प्य स्थितेत्यर्थः ॥ २ ॥ स्वप्ना-  
त्स्वप्नान्तरं गच्छन्नित्यादितृतीयप्रश्नस्योत्तरमाह—जगदाख्ये  
इति । शान्तं प्रशान्ततत्त्वप्रदोषमसद्ब्रह्मज्योतीरूपम् । अतएव  
तथा बोधमात्राद्ब्रह्म शान्तत्वबृंहणम् ॥ ३ ॥ रम्भास्तम्भो  
यथा पत्रमात्रमिति चतुर्थं प्रश्नं समाधत्ते—रम्भास्तम्भ इति ।  
अन्तःअन्तः ब्रह्मणि विवर्ति विवर्तनशीलम् । अपिशब्दाद्वा-  
न्तरकारणेषु परिणामशीलं च । अतः सोऽणुस्ततोऽप्यन्तरन्त-  
रित्यर्थः ॥ ४ ॥ विवर्तजगद्बृंहणादिनिमित्तादेव तत्तद्ब्रह्मात्मादि-  
शब्दगोचरता ननु वस्तुतः सर्वधर्मशून्यत्वादित्याह—ब्रह्मेति  
॥ ५ ॥ अतएव पटसत्ता तन्नुसत्तायां पर्यवस्यति तन्नुसत्ता  
कार्पाससत्तायां सा च तत्फलसत्तायां सा गुल्मसत्तायां सा  
बीजमृज्जलादिसत्तायामित्यादिक्रमेण या या सत्ता विभाव्यते  
सा सा तत्तदनुभवनिर्मितानाकारान्विहाय रम्भास्तम्भवदेव  
तत्तदनुभवरूपे चिन्मात्रे पर्यवस्यतीत्यतस्तदेवामलं जगदाका-  
रेण तत् विस्तृतमित्यर्थः ॥ ६ ॥ तत्राणुपदप्रवृत्तौ निमित्त-

१ कुसुमरूपकमिवेति पाठः.

अनन्तत्वादसावेव प्राप्तो मेर्वादिसूलताम् ॥ ७ ॥  
अणोरप्यत्यनन्तस्य पुंसोऽस्य जगदाद्यपि ।  
परमाणुवदाभाति प्रतीतत्वादरूपवत् ॥ ८ ॥  
परोणुरेषोऽलभ्यत्वान्पूरकत्वान्महागिरिः ।  
सर्वावयवरूपोऽपि निरस्तावयवः पुमान् ॥ ९ ॥  
अस्य वै ज्ञप्तिमात्रस्य मज्जामात्रं जगन्नयी ।

विज्ञानमात्रमध्यं हि साधो विद्धि जगन्नयम् ॥ १० ॥  
विज्ञानमात्रकलनाकलितं जगन्ति  
शान्तस्वभावसुकुमारमनन्तरूपम् ।  
वेतालबालक पदं तदलङ्घनीय-  
मेवं स्वयं समनुभावय शान्तमास्व ॥ ११ ॥

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे वेतालप्रश्नभेदोनाम द्विसप्ततितमः सर्गः ॥ ७३ ॥

### त्रिसप्ततितमः सर्गः ७३

श्रीवासिष्ठ उवाच ।

इति राजमुखाच्छ्रुत्वा वेतालः शान्तिमाययौ ।  
भावितात्मतया तत्र विचारोचितया धिया ॥ १ ॥  
उपशान्तमना भूत्वा मत्त्वैकान्तमनिन्दितम् ।  
बभूवाविचलध्यानी विस्मृत्य विषमां क्षुधाम् ॥ २ ॥  
एतद्राम मयोक्तं ते वेतालप्रश्नजालकम् ।  
एवंक्रमेण चिदणौ तेनेदं संस्थितं जगत् ॥ ३ ॥  
चिदणोः कोशं विश्वं विचारेण विलीयते ।  
कायो वेतालकस्येव शिष्यते यत्पदं तु तत् ॥ ४ ॥  
संहृत्य सर्वतश्चित्तं स्तिमितेनान्तरात्मना ।

स्वभावापतितं कुर्वन्निरिच्छं तिष्ठ शान्तधीः ॥ ५ ॥  
आकाशविशदं कृत्वा मनसैव मनो मुने ।  
तिष्ठैकशमशान्तात्मा सर्वत्र समदर्शनः ॥ ६ ॥  
स्थिरबुद्धिरसंमूढो यथाप्राप्तानुवर्तिनः ।  
राज्ञो भगीरथस्येव दुःसाध्यमपि सिद्ध्यति ॥ ७ ॥  
संपूर्णशान्तमनसः परितृप्तवृत्ते-  
नित्यं समे सुखमयात्मनि तिष्ठतोन्तः ।  
सिद्ध्यन्ति दुर्लभतरा अपि वाञ्छितार्था  
गङ्गावतार इव सागरखातवस्तु ॥ ८ ॥

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे पू० वेतालाख्यानं नाम त्रिसप्ततितमः सर्गः ॥ ७३ ॥

माह—सूक्ष्मत्वादिति । एवं सौम्येऽपि न पूर्णताहानिरिति  
ब्रह्माण्डादयोऽपि तद्दृष्ट्या अतिपरिच्छिन्नत्वात्परमाणुप्राया इति  
ब्रह्माण्डाकाशभूतौघेयादिपञ्चमप्रश्नोऽपि दत्तोत्तरः संवृत्त इत्या-  
शयेनाह—अनन्तत्वादिति । मेर्वादिपदेन प्रश्नोक्ता मेर्वन्ताः  
पञ्च व्युत्क्रमेण गृह्यन्ते तेषां मूलतामाधारताम् ॥ ७ ॥ जग-  
दादिब्रह्माण्डादिपञ्चक प्रतीतत्वादणुतरतत्तदाकारवृत्तिपरिच्छिन्न-  
वित्कणपरिच्छेद्यत्वादरूपवन्निःस्वरूपं स्वाम्ब्रह्माण्डादिवत् । तदपि  
सूक्ष्मतमनाडीच्छिद्रेषु भासमानं परमाणुवदेवेति ॥ ८ ॥  
'कस्यानवयवस्यैव परमाणुमहागिरिः' इति षष्ठप्रश्नं समाधत्ते—  
परोणुरिति । अलभ्यत्वाच्चक्षुरादिकरणैरग्राह्यत्वात् । एष प-  
रोणुः पूरकत्वात् सर्वतो व्याप्ते महागिरिः । अध्यारोपदशा  
सर्वं मूर्तामूर्तं अवयवरूपं यस्य तथा । नेतिनेत्यपवादेन निर-  
स्तावयवः ॥ ९ ॥ तत्र शिलान्तर्निविडैकान्तरूपमज्जाजगन्न-  
यीत्यंशं प्रकटयति—अस्येति । हि यस्माज्जगन्नय 'द्यावापृथ्वी  
अन्तरेव रामाहिते' इत्यादिश्रुतिषु हार्दिकाशरूपविज्ञानमात्रस्य  
मध्यमान्तरं मज्जावत्प्रसिद्धमिति विद्वीत्यर्थः ॥ १० ॥ सर्वप्र-  
श्नानां निरारोहं प्रौढ्या वेतालं परिभवन्निवोक्तार्थसंक्षेपेणोपसं-  
हरति—विज्ञानेति । हे वेतालबालक, जगन्ति विज्ञानमात्रस्य  
कलनानां स्वकौशलानां कलितं प्रकटनं तच्चात्मविज्ञानरूपं भवा-  
दशैवेतालचाटभटैरलङ्घनीयमनास्कन्दनीयमेव अतो मदुक्त्या  
त्वमेवं स्वभावमात्मानमनुभावय स्वानुभवमारोह्य शान्तदर्प-

मास्वेत्यर्थः ॥ ११ ॥ इति श्रीवासिष्ठमहारामायणतात्पर्य-  
प्रकाशे निर्वाणप्रकरणे द्विसप्ततितमः सर्गः ॥ ७३ ॥

उपदिश्यान्न वेतालप्रश्ननिर्णयसंस्थितिम् ।

भगीरथस्य वृत्तान्तस्तत्रान्योऽप्यत्र वर्ण्यते ॥ १ ॥

तत्र तस्मिन् राजनि विचारोचितया धिया अनुसितया  
भावितात्मतया तत्त्वज्ञतया निमित्तेन । वेतालपक्षे वा सर्वं  
योज्यम् ॥ १ ॥ अविचलध्यानी समाधिस्थ इति यावत् ॥ २ ॥  
एवंक्रमेण राजवर्णितक्रमेण ॥ ३ ॥ बालभ्रान्तिकल्पितवेता-  
लकस्य काय इव विलीयते ॥ ४ ॥ चित्तं सर्वत उपसंहृत्य  
सो भावः परमात्मा तदापतितं तत्प्रतिष्ठितं कुर्वन् ॥ ५ ॥  
हे मुने मननशील राम, एकस्मिन् वस्तुनि शमः सर्ववृत्तिल-  
यस्तेन शान्तात्मोपरतचित्तः अतएव सर्वत्र समं ब्रह्म पश्य-  
तीति समदर्शनः ॥ ६ ॥ असंमूढान्तं पूर्वान्वयि । नन्वेवं  
स्थितस्य मे कथं देहयात्रासिद्धिस्तत्राह—यथेति । दुःसाध्य-  
मन्येषां कष्टराध्यमपि कार्यं यस्यानायासेनैव सिद्ध्यति ॥ ७ ॥  
यथा सगरांशुमद्वितीयादिदुर्लभतरोऽपि सागराणां सगरपुत्राणां  
तत्खातारामुद्रस्य च वस्तुसंजीवनमणिप्रायो गङ्गावतारः शान्ति-  
वृत्तिसमदर्शित्वादिगुणसंपन्नस्य भगीरथस्यानायासेन सिद्धस्तद्व-  
दित्यर्थः ॥ ८ ॥ इति श्रीवासिष्ठमहारामायणतात्पर्यप्रकाशे  
निर्वाणप्रकरणे त्रिसप्ततितमः सर्गः ॥ ७३ ॥

## चतुःसप्ततितमः सर्गः ७४

श्रीराम उवाच ।

यथा चित्तचमत्कृत्या राज्ञो गङ्गावतारणम् ।  
भगीरथस्य संपन्नं तन्मे कथय भो प्रभो ॥ १ ॥

श्रीवसिष्ठ उवाच ।

आसीद्भगीरथो नाम राजा परमधार्मिकः ।  
भुवः समुद्रयुक्ताया मण्डलीतिलकोपमः ॥ २ ॥  
संकल्पानन्तरं प्राप्ता यथाभिमतमर्थिनः ।  
चन्द्रप्रसन्नवदनादस्माच्चिन्तामणेरिव ॥ ३ ॥  
साधूनां यो व्यवस्थार्थं धनान्यविरतं ददौ ।  
तृणमात्रमुपादत्ते क्वचिच्चिन्तामणिर्यथा ॥ ४ ॥  
वज्रसारमिव प्रोतमुज्ज्वलन्नेमि योऽभिनत् ।  
अधोमणिरयोयन्त्रं सर्वदुर्जनचेष्टितम् ॥ ५ ॥  
अधूमवह्निदेहश्रीः श्रान्तोऽपि दैन्यमप्यलम् ।  
तमो हरन्वृणां नैशं द्युमणिर्वैश्मनामिव ॥ ६ ॥  
किरन्नग्निकणासारमभितः स्वप्रतापजम् ।  
मध्याह्नसूर्यकान्तान्निरिव ज्वलति योऽरिषु ॥ ७ ॥  
मृदुशीतलसंस्पर्शो यः समाहादयन्मनः ।  
सुज्ञानां द्रवति स्निग्धस्येन्दोरिन्दुमणिर्यथा ॥ ८ ॥

भगीरथस्यात्र गुणाच्चिन्ता चाथ विचारजा ।

त्रितलेन च संवादो जिहासातोऽत्र वर्ण्यते ॥ १ ॥

चित्तस्य पूर्णादिलक्षणया चमत्कृत्या ॥ १ ॥ समुद्रयु-  
क्ताया भुवो राजा स्त्रीयकोसलमण्डल्यास्तु तिलकोपमः ॥ २ ॥  
तस्य दानशौण्डतां वर्णयति—संकल्पानन्तरमिति । अर्थिनो  
याचका अस्माद्भगीरथाद्याज्जासंकल्पानन्तरमेव समीपगमनवा-  
कप्रयोगादिश्रमं विनैव यथाभिलषितमर्थं प्राप्ताः प्राप्तवन्तः ।  
'गल्यार्थकर्मिक' इति कर्तरि क्तः । चन्द्रप्रसन्नवदनादित्यनेन  
दानोत्साहान्मुखं प्रसादातिशय एव न त्वस्य धनव्ययदुःखा-  
न्म्लानिरिति द्योत्यते ॥ ३ ॥ अपात्रेषु दानं वारयति—साधू-  
नामिति । एवं व्ययशीलस्य कथं धनप्राप्तिस्तत्राह—तृणमात्र-  
मिति । क्वचित् आयस्थाने स्वधर्मतः प्राप्तं तृणमात्रमप्युपादत्ते ।  
पौनस्त्यया तृणोपादानाप्रसिद्धेश्च चिन्तामणिपदेन कामधेनुर्ल-  
क्ष्यते ॥ ४ ॥ यथा वज्रवेधनमणिः अधः अधोभागे अयसा  
यन्त्रयते बध्यते इत्ययोज्यन्त्रं वज्रसारं दृढतरं वज्रान्तरं परिभ्र-  
मन्त्या स्वकान्त्या उज्ज्वलन्ती प्रकाशमाना यन्त्रचक्रेनेमिर्यस्मि-  
न्कर्मणि तद्यथाभवति तथा भित्त्वा स्वप्रोतं तं गुणयोग्यं क-  
रोति तथा यो भगीरथो बलवत्तरमपि सर्वं दुर्जनं तज्ज्ञेष्टितं च  
तद्देशास्कन्दनेन स्वप्रतापेनोज्ज्वलन्ति रथेन्यद्विकृतानि च मण्ड-  
लानि यस्मिन्कर्मणि तद्यथा भवति तथा शस्त्रान्नप्रोतं निरुह्य  
अधः पाददेशे निगडाययोभिर्यन्त्रयते इत्ययोज्यन्त्रं कृत्वा अभि-  
नत् भित्त्वेव गुणपूर्णं चकारेत्यर्थः । 'वज्रसारमपि' इति पाठेपि

जगद्यज्ञोपवीतस्य स्वर्गपातालवाहिनः ।  
गङ्गावाहस्य येनास्यां तृतीयः पूरितो गुणः ॥ ९ ॥  
अगस्त्यशोषितोऽम्भोधिर्गङ्गापूरेण पूरितः ।  
येन दुष्पूरभूतोऽपि महासाथोऽर्थिनामिव ॥ १० ॥  
गङ्गासोपानपद्धत्यां येन पातालवासिनः ।  
योजिता ब्रह्मणो लोके बान्धवा लोकबन्धुना ॥ ११ ॥  
ब्रह्माणं शंकरं जहं तपसाराधयंश्च यः ।  
भूयोभूयो ययौ खेदमशून्याध्यवसायिनः ॥ १२ ॥  
यौवने वर्तमानस्य तस्य भूमिपतेरपि ।  
प्रविचारयतो लोकयात्रां पर्याकुलामिमाम् ॥ १३ ॥  
सुविरागचमत्कारविचारकणिकोदभूत् ।  
वयस्यपि च तारुण्ये दैवाद्वल्ली मराविव ॥ १४ ॥  
एकान्ते चिन्तयामास महीपतिरसाविति ।  
जगद्यात्रामिमां नित्यमसमंजसमाकुलम् ॥ १५ ॥  
पुनर्दिनं पुनः श्यामा दानादानशतं पुनः ।  
तदेव भुक्तविरसं लक्ष्यते कर्म कुर्वताम् ॥ १६ ॥  
येन प्राप्तेन लोकेऽस्मिन्न प्राप्यमवशिष्यते ।  
तत्कृतं सुकृतं मन्ये शेषं कर्म विपूचिका ॥ १७ ॥

रूपकेणायमेव तात्पर्यार्थः ॥ ५ ॥ दिवानिशं प्रजापालनाय  
सर्वतः परिभ्रमणात्स्वयं श्रान्तोऽपि नृणामधर्मप्रवृत्तिहेतुं तमो-  
गेहान्धकारं दैन्यं दारिद्र्यमप्यहरत् । यथा द्युमणिर्वैश्मनां नैशं  
तमो व्यवहारदैन्यं च हरति तद्वत् । विशेषण उभयत्र योज्ये  
॥ ६ ॥ स्वस्य प्रतापः पराक्रमः अतितप्तता च । तस्माज्जात-  
मग्निकणानामासारं धारां किरन्सन् योऽरिषु मध्याह्नकाले  
उद्भूतः सूर्यकान्तशिलाग्निरिव ज्वलति । अग्निपक्षे अराः  
अग्राप्येषां सन्तीति अरिणस्तृणादयस्तेषु ॥ ७ ॥ सुज्ञा ब्रह्मत-  
त्त्वविदस्तेषां संनिधौ । इन्दुमणिश्चन्द्रकान्तः ॥ ८ ॥ येन  
गङ्गावाहस्य गङ्गाप्रवाहलक्षणस्य जगद्यज्ञोपवीतस्य तृतीयो गुण-  
स्तन्तुः अस्यां पृथिव्यां गङ्गावतारणेन पूरितः ॥ ९ ॥ सर्वदि-  
गन्तवर्तिनामर्थिनां महान् साथः संघो घनेनेव ॥ १० ॥  
भूतद्रोहिवाब्रह्मदण्डनिर्दग्धत्वाच्च पातालवासिनः अधोगतिं  
प्राप्ता बान्धवाः सगरपुत्रा येन गङ्गालक्षणया सोपानपद्धत्या  
ब्रह्मणो लोके योजिता आरोपिताः ॥ ११ ॥ अशून्याध्यवसायिनः  
अविच्छिन्नदृढनिश्चयात् स्वमनसः सकाशात् ॥ १२ ॥ अपिशब्दा-  
त्तवेवेति गम्यते ॥ १३ ॥ यौवने विचारवैराग्योदयोऽतिदुर्लभ  
इति द्योतनाय मराविवेति ॥ १४ ॥ इति वक्ष्यमाणप्रकारेण  
इमां जगद्यात्रां चिन्तयामास । चिन्ताप्रकारमेवाह—नित्यमित्या-  
दिना ॥ १५ ॥ श्यामा रात्रिः । बहुशो भुक्तं विरसं च फलं  
यस्य तत्तथाविधमेव सर्वेषां कुर्वतां कर्म लक्ष्यते नत्वपूर्वं पर-  
मपुरुषार्थफलं चेत्यर्थः ॥ १६ ॥ तत्तत्प्राप्तिसाधनं कृतं कर्म

पुनःपुनः पर्युपितं कर्म कुर्वन् लज्जते ।  
मूढबुद्धिरबुद्धिस्तु कः कुर्यात्किल बालवत् ॥ १८ ॥  
अथैकदोद्विग्नमनाः कदावित्रितलं गुरुम् ।  
एकान्तं संसृतेर्भातिः समपृच्छद्भगीरथः ॥ १९ ॥  
भगीरथ उवाच ।  
अन्तःशून्यासु मुचिरं भ्रमन्ममारवृत्तिषु ।  
अरण्यानीषु चैतासु भृशं खिन्ना वयं विभो ॥ २० ॥  
जरामरणमोहादिरूपाणां भवकारिणाम् ।  
भगवन्सर्वदुःखानां कथमन्तः प्रजायते ॥ २१ ॥  
त्रितल उवाच ।  
चिरसाध्यात्मनोत्थेन निर्विभागविलासिना ।  
राजन् ज्ञेयावबोधेन पूर्णेन भरितात्मना ॥ २२ ॥  
क्षीयन्ते सर्वदुःखानि ब्रुवन्ति ग्रन्थयोऽभितः ।  
संशयाः समतां यान्ति सर्वकर्माणि चानघ ॥ २३ ॥  
ज्ञेयं विदुरथात्मानं संशुद्धं ज्ञप्तिरूपिणम् ।  
स च सर्वगतो नित्यं नास्तमेति न चोदयम् ॥ २४ ॥

भगीरथ उवाच ।

चिन्मात्रं निर्गुणं शान्तमस्ति निर्मलमच्युतम् ।  
देहादि नेतरत्किंचिदिति वेद्मि मुनीश्वर ॥ २५ ॥  
किं तत्र प्रतिपत्तिर्मे स्फुटतामेति नेतरा ।

विषुचिकेवाद्युद्धिदुःखफलमेवेत्यर्थः ॥ १७ ॥ १८ ॥ अथ  
उक्तचिन्तानन्तरं संसृतेः सकाशादेकान्तमत्यन्तं भीतः सन्  
॥ १९ ॥ भ्रमतां जीवानां रागद्वेषादिसंसारवृत्तिषु तत्फलभूता-  
स्वेतासु खग्नरकमानुष्याद्यरण्यानीषु च ॥ २० ॥ २१ ॥  
साधनचतुष्टयश्रवणमननाद्युपायैश्चिराभ्यस्यन् यत्साध्यविक्षेपवैष-  
म्यशून्यः समाधिस्तदात्मना अनादिसिद्धब्रह्माकारेण च उत्थे-  
नाविर्भूतेन ज्ञेयस्य प्रत्यक्तत्त्वस्यावबोधेन सर्वदुःखानि क्षीयन्ते  
इति परेणान्वयः ॥ २२ ॥ २३ ॥ उदयं च नैति ॥ २४ ॥  
एवमुपदिष्टो भगीरथो विवेकेन स्वयमेवात्मतत्त्वमन्तः पर्या-  
लोच्यापाततो निश्चित्य तत्र विक्षेपबाहुल्याच्चित्तस्य प्रतिष्ठामल-  
भमानः स्वावगतांशं गुरवे निवेदयंस्तस्फुटीभावे विक्षेपोपशमे  
चोपायं पृच्छति—चिन्मात्रमिति । अस्तीत्यनेन असत्त्वोपपा-  
दकोऽज्ञानांशो मे नष्ट इति सूचितम् । देहेन्द्रियप्राणमनोबुद्धि-  
विद्यान्तमितरत्किंचिदात्मा नेत्यपि त्वद्वचनविश्वासात्सोपपत्त्या  
च वेद्मि ॥ २५ ॥ तत्राभानापादकोऽज्ञानांश इतरावभासहेतु-  
र्विक्षेपांशश्च स्वस्य न नष्ट इति दर्शयति—किमिति । अत्र  
अनयोः सदसद्विवेकबोधयोर्मध्ये इतरा आद्या सदात्मबोधरूपा  
प्रतिपत्तिः स्फुटतां करतलमलकवत्स्पष्टतां नैति तत्र किं  
कारणम् । अहं सर्वविक्षेपशान्त्या एतावन्मात्रसंविच्छिन्नं कथं  
केनोपायेन स्यामित्यर्थः ॥ २६ ॥ तत्र भगीरथस्य राज्याद्यभि-  
मानादेव तत्तद्विषयेषु चित्तधावनाद्विक्षेपस्तत्प्राबल्यादेव न

एतावन्मात्रसंविच्छिन्नः स्यामहं भगवन्कथम् ॥ २६ ॥  
त्रितल उवाच ।  
ज्ञानेन ज्ञेयनिष्ठत्वमेति चेतो हृदयग्रे ।  
ततः सर्ववपुर्भूत्वा भूयो जीवो न जायते ॥ २७ ॥  
असक्तिरनभिष्वङ्गः पुत्रदारगृहादिषु ।  
नित्यं च समच्चिन्तत्वमिष्टानिष्टोपपत्तिषु ॥ २८ ॥  
आत्मनोऽनन्ययोगेन तद्भावनमनारतम् ।  
विविक्तदेशसेवित्वमरतिर्जनसंसदि ॥ २९ ॥  
अध्यात्मज्ञाननित्यत्वं तत्त्वज्ञानार्थदर्शनम् ।  
एतज्ज्ञानमिति प्रोक्तमज्ञानं तदतोऽन्यथा ॥ ३० ॥  
रागद्वेषक्षयाकारं संसारव्याधिभेजम् ।  
अहंभावोपशान्तौ तु राजन् ज्ञानमवाप्यते ॥ ३१ ॥  
भगीरथ उवाच ।  
शरीरेऽस्मिंश्चिरारूढो गिरौ तस्मिन् स्वके ।  
अहंभावो महाभाग वद मे त्यज्यते कथम् ॥ ३२ ॥  
त्रितल उवाच ।

पौरुषेण प्रयत्नेन त्यक्त्वा भोगौघभावनाम् ।  
गत्वा विकसितां सत्तामहंकारो विलीयते ॥ ३३ ॥  
यन्मणापञ्जरं यावद्भ्रंशं लज्जादिनाखिलम् ।  
अकिंचनत्वशेषेण स्फुटा तावदहंकृतिः ॥ ३४ ॥

स्फुटात्मप्रतिपत्तिरिति निश्चित्य त्रितलस्तत्परित्याजनाय प्रथमं  
गीतोक्तमानित्वादिसाधनान्युपदिशति—ज्ञानेनेति । ज्ञायते अ-  
नेनेति ज्ञानममानित्वादि तेन 'ज्ञेय यत्तत्प्रवक्ष्यामि' इत्यादिभ-  
गवद्दर्शिते ज्ञेये निष्ठत्वं स्थैर्यम् । सर्ववपुः पूर्णस्वभावः । न  
जायते पूर्णस्वभावान्न प्रच्यवत इत्यर्थः ॥ २७ ॥ अमानित्वा-  
दिषु कानिचिदवयुलानुवादव्याख्याभ्यां प्रपञ्चयति—असक्ति-  
रित्यादिना ॥ २८ ॥ 'मयि चानन्ययोगेन भक्तिरव्यभिचा-  
रिणी' इत्यस्य तात्पर्यार्थं दर्शयति—आत्मन इति । निष्कृष्टा-  
त्मचिन्तनमेवात्र भगवद्भक्तिर्न गुणचरित्रश्रवणकीर्तनादिर्भगवद्-  
भिप्रेतेत्यर्थः ॥ २९ ॥ ३० ॥ अध्यात्मज्ञाननित्यत्वं श्रवणम-  
नननिदिध्यासनाभ्यासः । तत्त्वज्ञानेनार्थस्य परमात्मतत्त्वस्य  
दर्शनं स्फुटाभिव्यक्तिर्या त्वया पृष्टा सा सर्वसाधनफलीभूता ।  
सर्वेषामेव साधनानामनहंकारलक्षणं साधनं मूलम् । अहंकारे  
सति अमानित्वादेर्दुःसंपादत्वादित्याशयेनाह—अहंभावेति  
॥ ३१ ॥ तर्हि तत्परित्यागोपायमेव मे वेदेति पृच्छति—श-  
रीर इति ॥ ३२ ॥ विकसितामकामोपहतत्वेन स्फुटीभूतां  
सत्तां शुद्धात्माकारतां गत्वा स्थितस्येति शेषः ॥ ३३ ॥ त्यक्त-  
राज्यं मां जना न बहुमन्यन्ते, शत्रवश्चोपहसिष्यन्ति रावर्षाभि-  
लषितपूरणसमर्थोऽहं कथं भिक्षामटिष्यामि, कथं कदन्नपाना-  
दिना जीविष्यामीत्यादिचिन्ताप्रयुक्तलज्जाभिमानादिना कृतं  
गृहे पूर्ववदेव नियन्त्रणालक्षणं पञ्जरं यावदकिंचनत्वशेषेण



सर्वमेतद्विया त्यक्त्वा यदि तिष्ठसि निश्चलः ।  
तदहंकारविलये त्वमेव परमं पदम् ॥ ३५ ॥  
शान्ताशेषविशेषणो विगतभीः संत्यक्तसर्वेषणो  
गन्वा नूनमकिंचनत्वमरिपु त्यक्त्वा समग्रां श्रियम् ।

शान्ताहंकृतिरस्तदेहकलनस्तेष्वेव भिक्षामट-  
न्मामप्युज्झितवानलं यदि भवस्युच्चैस्त्वमुच्चैरसि ३६

इत्यार्षे वासिष्ठमहारामायणे वाल्मीकीये मोक्षोपाये निर्वाणप्रकरणे भगीरथोपदेशो नाम चतुःसप्ततितमः सर्गः ॥ ७४ ॥

### पञ्चसप्ततितमः सर्गः ७५

श्रीवासिष्ठ उवाच ।

अथ तस्य गुरोर्वक्त्रादित्याकर्ण्य भगीरथः ।  
मनस्याहितकर्तव्यः स्वव्यापारपरोऽभवत् ॥ १ ॥  
ततः कतिपयेष्वेव वासरेषु गतेषु सः ।  
अग्निष्टोममखं चक्रे सर्वत्यागैकसिद्धये ॥ २ ॥  
गोभूभ्यश्चहिरण्यादि ददौ धनमशेषतः ।  
द्विजेभ्यो निजबन्धुभ्यो गुण्यगुण्यविचारयन् ॥ ३ ॥  
दिवसत्रयमात्रेण सर्वमेव परित्यजन् ।  
असुमात्रावशेषोऽसावासीद्राजा भगीरथः ॥ ४ ॥  
अथ सर्वार्थरिक्तं तत्स्विन्नप्रकृतिपौरकम् ।  
सीमान्तिने तृणमिव राज्यं स्वमरये ददौ ॥ ५ ॥  
आक्रान्ते द्विषता राज्ये मुनिः सद्गानि मण्डले ।  
अधोवासोवशेषोऽसौ निर्जगाम स्वमण्डलात् ॥ ६ ॥  
यत्र न ज्ञायते नास्त्रा यत्र न ज्ञायते मुखात् ।  
तत्र ग्रामेष्वरण्येषु दूरेषुवास धैर्यवान् ॥ ७ ॥  
इत्यल्पेनैव कालेन प्रशान्तसकलैषणः ।  
परमेण शमेनासावाप विश्रान्तिमात्मनि ॥ ८ ॥  
अमन्द्रीपानि भूपीठे कदाचित्कालयोगतः ।  
अवशः शत्रुणाक्रान्तं स्वमेव प्राप तत्पुरम् ॥ ९ ॥

नानागारांश्च तत्रासौ प्रवाहपतितांश्च तान् ।  
पौरांश्च मन्त्रिणश्चैव शमी भिक्षामयाचत ॥ १० ॥  
विविदुस्ते नृपं पौरा मन्त्रिणश्च भगीरथम् ।  
पूजयामासुरथ तं सविषादाः सपर्यया ॥ ११ ॥  
प्रभो राज्यं गृहाणेति प्रार्थितोऽप्यरिणा मुनिः ।  
नादत्तेनादताशेषस्तृणमप्यशनादते ॥ १२ ॥  
कतिचिद्विवसांस्तत्र नीत्वान्यत्र जगाम सः ।  
भगीरथोऽयं हा कष्टमिति लोकेन शोचितः ॥ १३ ॥  
अथान्यत्रोपशान्तात्मा परिविश्रान्तधीः सुखी ।  
आत्मारामं कदाचित्तु स प्राप त्रितलं गुरुम् ॥ १४ ॥  
स्वमेव स्वागतं कृत्वा तेन सार्धं भगीरथः ।  
कंचित्कालमुवासाद्रौ वने ग्रामे पुरे जने ॥ १५ ॥  
समतमुपयातौ तौ गुरुशिष्यौ समौ स्थितौ ।  
कलयामासतुः स्वस्थौ विनोदं देहधारणम् ॥ १६ ॥  
किमयं धार्यते देहः किवानेनोज्झितेन नः ।  
यथाक्रमं यथाचारं तिष्ठन्त्वेष यथास्थितम् ॥ १७ ॥  
इति निश्चित्य तिष्ठन्तौ तौ वनाद्वनगामिनौ ।  
अनानन्दं परानन्दं नासुखं नच मध्यमम् ॥ १८ ॥

सर्वत्यागेन न भयं तावदहंकृतिः स्फुटा अत्यन्तविकसिता  
नृत्पत्नीत्यर्थः ॥ ३४ ॥ तत्तर्हि ॥ ३५ ॥ सर्वत्यागमेवावश्य-  
कर्तव्यतया प्रपञ्चयति—शान्तेति । शान्तान्गनन्तानि च्छत्र-  
चामरादीनि राजविशेषणानि यस्य तथाविधः सन्नूनमत्यन्तम-  
किंचनः सन् समग्रां श्रियमरिपु त्यक्त्वा अस्तदेहाभिमानस्तेष्व-  
रिष्वेव भिक्षामटन्सन् मां गुरुमपि अलं पूर्णः सन् प्रष्टव्यार्थप-  
रिशेषाभावादुज्झितवान्नतु शुश्रूषणेन । ‘यावदायुस्त्रयो वन्द्या  
वेदान्तो गुरुरीश्वरः’ इत्यादिशास्त्राग्रामाण्यप्रसङ्गादीहलक्षणसं-  
पन्नो यदि भवति तर्हि सर्वमुमुक्षुगुणैरुच्चैर्भूतस्त्वमुच्चैः सर्वो-  
त्कृष्टं ब्रह्मैवास्ति न ते संसारसंभावनापीत्यर्थः ॥ ३६ ॥ इति  
श्रीवासिष्ठमहारामायणतात्पर्यप्रकाशे निर्वाणप्रकरणे चतुः-  
सप्ततितमः सर्गः ॥ ७४ ॥

मखव्याजेन सर्वस्वत्यागो राज्ञोऽत्र वर्ण्यते ।

भैक्षचर्यां कचिच्छैले त्रितलेन समं स्थितिः ॥ १ ॥

मनसि आहितं निश्चितं वक्ष्यमाणं कर्तव्यं येन तथाविधः  
सन् ॥ १ ॥ अग्निष्टोमग्रहणं विश्वजित्पर्यन्तानां सोमसंस्था-

नामुपलक्षणम् ॥ २ ॥ अगुणि श्रुताध्ययनादिविकलमपि अ-  
विचारयन् । तद्विचारे विलम्बापत्तेः ॥ ३ ॥ अरावः प्राणा-  
स्तन्मात्रावशेषः ॥ ४ ॥ सीमान्तिने सीमान्ते संनिहिताय  
॥ ५ ॥ अधोवासः कौपीनाच्छादनं तदवशेषः ॥ ६ ॥ यत्र  
स्वयं दृष्टोऽपि जनैर्भगीरथनाम्ना न ज्ञायते । यत्र च जनमुखा-  
त्स्वनामापि न ज्ञायते न श्रूयते तत्र तादृशेषु ॥ ७ ॥ इति  
अनया रीत्या वर्तमानः ॥ ८ ॥ द्वीपानि नद्यन्तरितानि मण्ड-  
लानि । अवशः रान् दर्शनाधीनचित्तः ॥ ९ ॥ प्रवाहपति-  
तान् क्रमप्राप्तान् नानागारान् । छान्दसं पुंस्त्वम् । प्राप्येति  
शेषः ॥ १० ॥ विविदुः परिचिक्वुः ॥ ११ ॥ अनादृतमशेषं  
राज्यं येन ॥ १२ ॥ शोचितः शोकविषयीकृतः ॥ १३ ॥ १४ ॥  
स्वमेव गुरुमिति पूर्वान्वयि । स्वागतप्रहणं वन्दनाद्युपलक्षणम्  
॥ १५ ॥ विनोदं कुतूहलभूतं देहधारणम् ॥ १६ ॥ यथाक्रमं  
यथाशास्त्रोक्तक्रमम् । यथाचारं ब्रह्माचारमनुसृत्य च तिष्ठतु  
॥ १७ ॥ न विद्यन्ते विषयानन्दा यत्र तथाविधं परानन्दं  
प्रापतुरिति शेषः । तदेव विशिनष्टि—नासुखमिति । असुखं

धनानि वाजिविभवाद्यैश्वर्यं चाष्टयोदितम् ।  
सिद्धैरप्यर्पितं तुष्टैर्मेनाते जर्जरं तृणम् ॥ १९ ॥  
स्वकर्मणैव देहोऽयं यावत्सत्त्वमनिच्छया ।  
धारणीय इति स्वेन कर्मणैवाथ तस्थुः ॥ २० ॥

अभिननन्दतुष्टागततुष्टमम् ।  
निजसमाचरणक्रमेण मुनी ।  
सुखमसौख्यमर्थमिह न प्रदर्शितम् ।  
सत्त्वसंयति सत्तां शान्तिना स्वतः ॥ २१ ॥

इत्यार्षे वासिष्ठमहारामायणे बार्हमीकीये मोक्षोपायेषु निर्वाणप्रकरणे प० मर्गार्थनिर्वाणं नाम पञ्चमस्तितमः सर्गः ॥ ७५ ॥

### षट्सप्ततितमः सर्गः ७६

श्रीवासिष्ठ उवाच ।

अथैकदा पुरे श्रेष्ठे कस्मिंश्चिन्मण्डलाभ्यन्तरे ।  
अनपत्यं नृपं मृत्युरहन्मत्स्य इवामिपम् ॥ १ ॥  
तत्र प्रकृतयः खिन्ना नष्टदेशक्रमा नृपम् ।  
अन्विष्यन्ति स्म संयुक्तं गुणलक्ष्म्या विशालया ॥ २ ॥  
तं भगीरथमासाद्य स्थिरं भिक्षाचरं मुनिम् ।  
परिज्ञाय समानीय सैन्ये चक्रुर्महीपतिम् ॥ ३ ॥  
भगीरथः क्षणेनैव प्रावृषीवास्वना सरः ।  
चलितः सेनया गुर्व्या झटित्याशिश्रिये गजम् ॥ ४ ॥  
भगीरथो जगन्नाथो जयतीति जनारवैः ।  
नीरन्ध्रतामुपाजग्मुर्गिरीन्द्राणां महागुहाः ॥ ५ ॥  
तत्र तं पालयन्तं तद्राज्यं राजानमादृताः ।  
आजग्मुः प्राक्प्रकृतयः प्राहुरित्थं नृपाधिपम् ॥ ६ ॥  
प्रकृतय ऊचुः ।  
राजन्नस्माकमधिपो यस्त्वया स पुरस्कृतः ।  
मृत्युना विनिगीर्णोऽसौ मत्स्येनेवामिपं मृदु ॥ ७ ॥

तत्तत्पालयितुं राज्यं प्रसादं कर्तुमर्हसि ।  
अप्रार्थितोपयतातां त्यागोऽर्थीनां च नोचितः ॥ ८ ॥  
श्रीवासिष्ठ उवाच ।  
इति संप्रार्थितो राजा तदङ्गीकृत्य तद्वचः ।  
सप्तसागरचिह्नायाः स वभूव भुवः पतिः ॥ ९ ॥  
समः शान्तमना औनी वीतरागो विमत्सरः ।  
प्राप्तकार्यैककरणः स तिरोहितविस्मयः ॥ १० ॥  
पातालतलनष्टानां सागराकारकारिणाम् ।  
पितामहानां गङ्गांश्च शुश्रुवे तारणक्षमम् ॥ ११ ॥  
तदा किल स्वर्गनदी वहति स्म न भूतले ।  
पितृणां भूतविस्मयोऽभूत्तत्र गङ्गाजलाञ्जलिः ॥ १२ ॥  
भगीरथेन च महीभवतारयितुं दिवः ।  
गङ्गां गृहीतो नियमस्ततः प्रभृति भूभृता ॥ १३ ॥  
ततो राज्यं परित्यज्य मन्त्रिणां भूपतिः शमी ।  
तपसे कार्यकार्यहो जगाम विजयं वनम् ॥ १४ ॥

दुःखं तद्रहितम् । मध्यमं सुखदुःखोभयशून्यान्तरालावस्था  
तद्विन्नम् ॥ १८ ॥ तयोर्मानुषभोगेष्विव दिव्यभोगेष्वपि वैरा-  
ग्यदाढ्यं दर्शयति—धनानीति । तच्चरितसंतुष्टैः सिद्धैर्ब्रह्मादि-  
भिरर्पितं दत्तमणिमादिभेदेनाष्टया उदितं प्रसिद्धसैश्वर्यं च  
जर्जरं जीर्णतमं तृणमिव मेनाते ॥ १९ ॥ स्वारम्भकेण प्रार-  
ब्धकर्मणैव यावत्सत्त्वं यावदायुर्धारणीय इति निश्चित्य तस्थुः  
॥ २० ॥ तौ मुनी निजेन पूर्वसमाचरणक्रमेण जातं सुखम-  
सौख्यं दुःखमपि अभिननन्दतुः । यतस्तौ समेभ्योपि समे  
ब्रह्मणि अतिसमौ एकरसीभूतौ सन्तौ स्वतस्तत्त्वभावादेव श-  
मिनौ परमशान्तिमन्तौ ॥ २१ ॥ इति श्रीवासिष्ठमहा-  
रामायणतात्पर्यप्रकाशे निर्वाणप्रकरणे षट्सप्ततितमः  
सर्गः ॥ ७५ ॥

पुनर्भगीरथस्येह राज्यप्राप्तिरुदीर्यते ।

आराध्य ब्रह्मरुद्रादीन् गङ्गायाश्चावतारणम् ॥ १ ॥

कोसलमण्डलाद्भगीरथास्पदमण्डलाच्च मण्डलान्तरे । अहन्  
हतवान् । आमिषं क्षुद्रमत्स्यादि ॥ १ ॥ नष्टो देशस्य क्रमः  
पालनमर्थादा येषां तथाविधाः सन्तः पालनसमर्थया गुण-  
लक्ष्म्या संयुक्तां नृपमन्विष्यन्तिस्व ॥ २ ॥ सर्वगुणलक्ष्मीमन्वि-

तोयमिति परिज्ञाय प्रत्यभिज्ञाय तत्रागते सैन्येऽभिपिच्य मही-  
पतिं चक्रुः ॥ ३ ॥ झटिति गज आशिष्ये आरुरोह ॥ ४ ॥  
नीरन्ध्रता पूर्णताम् ॥ ५ ॥ तस्मिन्नेव काले देवाकोसलराज्य-  
हारिणोऽपि मरणाद्योऽप्यास्था अपि प्रकृतयो भगीरथमागल्य  
प्रार्थयामासुरित्याह—तत्रेति । भगीरथस्यैव प्राक्तना मन्त्रिपु-  
रोहितादिप्रकृतयः ॥ ६ ॥ राज्यं त्यजता त्वया यः सीमान्त-  
वारी अरिः राज्यदानेन पुरस्कृतः असौ ॥ ७ ॥ तत्तस्माद्वेतो-  
स्तप्राप्तकं राज्यम् ॥ ८ ॥ ९ ॥ मौनी मितहितसत्यवाक् ।  
तिरोहितस्तत्त्वज्ञानेन बाधितो विस्मयो महत्यपि कैतुके आ-  
श्चर्यतावुद्धिर्यस्य ॥ १० ॥ अश्वान्वेषणाय भूमेः खननात्साग-  
राकारं गतं कर्तुं शीलं येषाम् । कपिलक्रोधाग्निना पातालतले  
नष्टानां भस्मीभूतानां स्वपितामहानां गङ्गांश्चुम्बनेन जलाञ्ज-  
लिदानेन च तारणक्षमं न प्राकृतं जलमिति तादर्थ्यवचनं जन-  
परम्परया तेन शुश्रुवे इत्यर्थः ॥ ११ ॥ तदानीं भूतले गङ्गा  
स्थितैव तत्रैव जलाञ्जलिः कुतो न दृष्टव्या इत्याशङ्क्याह—तदेति ।  
तेन भगीरथेनैवान्वेषणाय पितृणां गङ्गाजलाञ्जलिभूता संजाता  
विख्या प्रख्यातिर्यस्य तत्राविर्धोऽभूदित्यर्थः ॥ १२ ॥ ततस्त-  
च्छ्रवणदिनात्प्रभृति ॥ १३ ॥ गङ्गावतारणकार्यार्थं यत्तपआदि

तत्र वर्षसहस्रैश्च समाराध्य पुनःपुनः ।  
ब्रह्माणं शंकरं जह्नुं भुवि गङ्गामयोजयत् ॥ १५ ॥  
ततः प्रभृत्यमलतरङ्गभङ्गिनी  
जगत्पतेः शशिविभृद्भङ्गसङ्गिनी ।  
नभस्तलात्रिपतति गां त्रिमार्गगा  
महात्मनामिव बहुपुण्यसंततिः ॥ १६ ॥

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे पू० गङ्गावतरणं नाम षट्सप्ततितमः सर्गः ॥ ७६ ॥

### सप्तसप्ततितमः सर्गः ७७

श्रीवासिष्ठ उवाच ।  
एतामवष्टभ्य दशं भगीरथधिया धृताम् ।  
समः स्वस्थो यथाप्राप्तं कार्यमाहर शान्तधीः ॥ १ ॥  
इदं पूर्वं परित्यज्य क्रोडीकृत्य मनःखगम् ।  
शान्तमात्मनि तिष्ठ त्वं शिखिध्वज इवाचलः ॥ २ ॥  
श्रीराम उवाच ।  
कोऽसौ शिखिध्वजो नाम कथं वा लब्धवान्पदम् ।  
एतन्मे कथय ब्रह्मन्भूयो बोधविबुद्धये ॥ ३ ॥  
श्रीवासिष्ठ उवाच ।  
द्वापरे भवतां पूर्वमिदानीं च भविष्यतः ।  
तेनैव संनिवेशेन दंपती स्निग्धतां गतौ ॥ ४ ॥  
श्रीराम उवाच ।  
यत्पूर्वमासीद्भगवंस्तदिदानीं तथैव हि ।  
भविष्यति किमर्थं वै वद मे वदतां वर ॥ ५ ॥  
श्रीवासिष्ठ उवाच ।  
जगन्निर्माणनियतेरस्या ब्रह्मादिसंविदः ।  
ईदृश्यवस्थितिर्नित्यमनिवार्यस्वभावजा ॥ ६ ॥  
यदन्यद्बहुशो भूत्वा पुनर्भवति भूरिशः ।

कार्ये तदर्थो ईहा चेष्टा यस्य ॥ १४ ॥ अयोजयत् अवतार्य  
संयोजितवान् ॥ १५ ॥ जगत्पतेः शशिविभृतः शिवस्याङ्गसं-  
गिनी शिरसि संगता । सापेक्षत्वादसमर्थत्वेऽपि समासश्छा-  
न्दसः । जगत्पतेर्ब्रह्मणो वा नियोगादिति शेषः । नभस्तलाद्वा  
भूमिं निपतति । महात्मनां स्वर्गिणां बह्वी पुण्यसन्ततिरिवेत्यु-  
त्प्रेक्षा ॥ १६ ॥ भगीरथे महीपतौ संजातस्य शाश्वतस्य  
यशस आसमुद्रं प्रचारार्थं वीथिका इति रूपकोत्प्रेक्षा ॥ १७ ॥  
इति श्रीवासिष्ठमहारामायणतात्पर्यप्रकाशे निर्वाणप्रकरणे  
षट्सप्ततितमः सर्गः ॥ ७६ ॥

चूडालाख्यानमुक्तार्थद्रष्टिन्नेत्रावतार्यते ।

शिखिध्वजस्य साहाय्यं विवाहक्रीडनक्रमाः ॥ १ ॥

भगीरथेन पश्चाद्राज्यकाले धिया धृताम् ॥ १ ॥ इदं विभ-  
वजातं परित्यज्य । मनःखगं क्रोडीकृत्य हृदि निरुध्य ॥ २ ॥  
॥ ३ ॥ दंपती जायापती पूर्वकलेषु द्वापरे अभूताम् । इदानी-  
मटाविंशे चतुर्युगेऽग्रिमद्वापरे तेनैव संनिवेशेन भविष्यतः

स्फुरत्तरङ्गभङ्गिनी स्वर्गेनपुञ्जहासिनी  
प्रसन्नपुण्यमञ्जरी युतेव धर्मसंततिः ।  
भगीरथे महीपतौ यशःप्रचारवीथिका  
तदा हि सा त्रिमार्गगा महीतले बभूव ह ॥ १७ ॥

अभूत्वैव भवत्यन्यः पुनश्च न भवत्यलम् ॥ ७ ॥  
अन्यत्प्राक्संनिवेशाख्यं सादृश्येन विवल्गति ।  
सदृशा विषमाश्चैव यथा सरसि वीचयः ॥ ८ ॥  
ता एवान्याश्च दृश्यन्ते व्यवस्थाः संसृतौ तथा ।  
तस्माद्राजेव भूयोपि वक्ष्यमाणकथेश्वरः ॥ ९ ॥  
भविष्यति महातेजास्तद्वृत्तान्तमिमं शृणु ।  
द्वापरे पूर्वमभवदतीते सप्तमे मनौ ॥ १० ॥  
चतुर्युगे चतुर्थे तु सर्गेऽस्मिन्कुरुणां कुले ।  
जम्बूद्विपे प्रसिद्धस्य विन्ध्यस्यादूरसंस्थिते ॥ ११ ॥  
मालवानां पुरे श्रीमाञ्छिखिध्वज इतीश्वरः ।  
धैर्यौदार्यदशायुकः क्षमाशमदमान्वितः ॥ १२ ॥  
शूरः शुभसमाचारो मौनी गुणगणाकरः ।  
आहर्ता सर्वयज्ञानां जेता सर्वधनुष्मताम् ॥ १३ ॥  
कर्ता सकलकार्याणां भर्ता पूर्ववपुर्भुवः ।  
पेशलस्निग्धमधुरो विदग्धः प्रीतिसागरः ॥ १४ ॥  
सुन्दरः शान्तसुभगः प्रतापी धर्मवत्सलः ।  
वदिता विनयार्थानां दाता सकलसंपदाम् ॥ १५ ॥  
भोक्ता सत्सङ्गसहितः सुश्रोता सकलश्रुतेः ।

॥ ४ ॥ भूतभविष्यतोः सादृश्ये को हेतुरिति रामप्रश्नार्थः  
॥ ५ ॥ जगन्निर्माणे नियतिरूपाया ब्रह्मादीनां सत्यसंकल्पसं-  
विदः । अनिवार्यस्वभाव एव तद्धेतुरित्यर्थः ॥ ६ ॥ ईदृशी-  
त्युक्तं प्रपन्नयति—यदिति । यथा एकस्मिन्नाम्रतरौ अन्यदन्य-  
त्फलं बहुशो भूत्वा पुनःपुनस्तादृशमेव भूरिशो भवति । स्कन्ध-  
वदस्तु अभूत्वैव भवति स च च्छिन्नः पुनस्तस्मिन् भवति ॥ ७ ॥  
॥ ८ ॥ संसृतौ शिखिध्वजादिसंसारोऽपि तथैत्यर्थः । राजा  
अतीतशिखिध्वजइव वक्ष्यमाणकथायां वर्ण्यत्वेन ईश्वरो नायकः  
॥ ९ ॥ १० ॥ कुरुणां कुरुदेशाधिपतीनां कुर्वपत्यानां च कुले  
वंशे । तद्राजप्रत्ययस्य बहुषु लुक् । नामि दीर्घाभावश्छान्दसः  
॥ ११ ॥ मालवानां पुरे उज्जयिन्यामिति यावत् ॥ १२ ॥  
॥ १३ ॥ सकलानां वापीकूपतडागारामादिकार्याणाम् । विदग्धो  
लोकशास्त्रनिष्णातः ॥ १४ ॥ शान्तश्चासौ सुभगः सौभाग्यल-  
क्षणयुक्तश्च विनयार्थानां परेषामपि विनयशिक्षाहेतूनां वा-  
क्यानां वदिता वक्ता ॥ १५ ॥ सर्वं वेद जानाति तथापि

वेदासौ माननाशून्यः स्त्रैणं तृणवदस्पृशन् ॥ १६ ॥  
 पितरि स्वर्गमापन्ने बाल एवोत्तमौजसा ।  
 कृत्वा षोडशवर्षाणि स्वयं दिग्विजयं वशी ॥ १७ ॥  
 नूनं साम्राज्यसंपत्त्या भूमण्डलमयोजयत् ।  
 अतिष्ठद्विगताशङ्कं पालयन्धर्मतः प्रजाः ॥ १८ ॥  
 स धीमान्मन्त्रिभिः सार्धं यशसा शुक्लयन्दिशः ।  
 अथ गच्छत्सु वर्षेषु वसन्ते प्रोलसत्यलम् ॥ १९ ॥  
 पुष्पेषु जृम्भमाणेषु स्फुरत्सु शशिरश्मिषु ।  
 मञ्जरीजालदोलासु विटपान्तःपुरान्तरे ॥ २० ॥  
 रजःकर्पूरधवले वलदलकपाटके ।  
 आमोदविलसत्पुष्पगुलुच्छकवितानके ॥ २१ ॥  
 गायत्सु गहनेषु चैर्मिथुनेष्वलिनां मिथः ।  
 आवाति मधुरे वायौ शशिशीकरशीतले ॥ २२ ॥  
 कदलीकन्दलीकच्छतलपल्लवलासिनि ।  
 कान्तां प्रति बभूवास्य वसच्चेतः समुत्सुकम् ॥ २३ ॥  
 क्षीवं कुसुमसंभारसौगन्ध्यमधुरासवैः ।  
 मनो नान्यारूपदं चक्रे स वसन्तमिवोदितम् ॥ २४ ॥  
 उद्यानवनदोलासु लीलाकमलिनीषु च ।  
 कदा प्रणयिनीं मुग्धां हेमाञ्जमुकुलस्तनीम् ॥ २५ ॥  
 करिष्ये कामिनीमङ्गे पर्यङ्के कुङ्कुमाङ्किताम् ।  
 कदा कमलवल्लीनां दोलाखलिरिवालिनीम् ॥ २६ ॥  
 आलोलां तां निवेक्ष्यामि बालां भुजलतानुगाम् ।  
 मृणालहारकुन्देन्दुवृन्दवह्नयभिलाषिणी ॥ २७ ॥  
 मत्कृते मदनातप्ता कदा स्यादिन्दुसुन्दरी ।  
 इति चिन्तापरो भूत्वा कुसुमावचयोन्मुखः ॥ २८ ॥

मानना अभिज्ञताभिमानस्तच्छून्यः । स्त्रैणं स्त्रीव्यसनादि ॥ १६ ॥  
 उत्तमेन ओजसा स्वाहुवीर्येण । अनेन पिता साण्डलिक  
 एवासीदसौ स्वाहुवीर्येण सन्नाद् संपन्न इति गम्यते ॥ १७ ॥  
 साम्राज्यप्रयुक्त्या संपत्त्या । तदाहि क्वापि दस्यूनामभावात्प्र-  
 जानां धनं वर्धत इति विगतजेतव्यशत्रुसद्भावाशङ्कम् ॥ १८ ॥  
 वर्षेषु गच्छत्सु । यौवने प्राप्ते सतीति यावत् । अथास्य चेतः  
 कान्तां प्रति समुत्सुकं बभूवेति पञ्चमेन संबन्धः ॥ १९ ॥  
 विटपः शाखा तल्लक्षणे अन्तःपुरान्तरे मञ्जरी जालदोलासु  
 अलिनां मिथुनेषु गायत्स्विनि व्यवहितेनान्वयः ॥ २० ॥  
 तदेवान्तःपुरं तत्सामग्रीकल्पनेन वर्णयति—रज इति ॥ २१ ॥  
 शशिना शीकरैश्च शीतले ॥ २२ ॥ कदली प्रसिद्धा । कन्दल्यो  
 गुल्मभेदास्तेषां कच्छप्रायेषु तलेषु पल्लवेषु च लासिनि लास्य-  
 शीले इति शैल्यमान्द्योपपादकं वायोर्विशेषणम् । वसदित्युक्त्या-  
 पूर्वमेव गुणसौन्दर्यादिश्रवणाचूडालायामनुरक्तमिति गम्यते  
 ॥ २३ ॥ कुसुमसंभाराणां सौगन्ध्यलक्षणैर्मधुरैरासवैः क्षीवं  
 गतं सत् रावसन्तं वनमिव उदितं रागपल्लवितं मनः अन्यास्पदं  
 कान्तातिरिक्तविषयावलम्बन न चक्रे ॥ २४ ॥ तदौत्सुक्य-  
 प्रकारं प्रपन्नयति—उद्यानेत्यादिना ॥ २५ ॥ २६ ॥ निवे-

विजहार वनान्तेषु कुसुमोपवनेषु च ।  
 वनोपवनलेखासु लीलाकमलिनीषु च ॥ २९ ॥  
 वल्लीवलयगेहेषु विविधोद्यानभूमिषु ।  
 वनोपवनविन्यासवर्णनावलितासु च ॥ ३० ॥  
 शृङ्गाररसगर्भासु कथास्वरमतोन्मताः ।  
 हृदि हारलसत्कायविलोलालकवल्लरीः ॥ ३१ ॥  
 कुमारीः पूजयामास सुवर्णकलशस्तनीः ।  
 एतन्मन्ये विदुर्मन्या मन्त्रिणो नृपनिश्चयम् ॥ ३२ ॥  
 इङ्किताकारवेदिन्वमेव मन्त्रिपदं परम् ।  
 अथ तस्य विवाहाय मन्त्रिवर्गो विचारयन् ॥ ३३ ॥  
 सुराष्ट्राधिपतेः कन्यां ययाचे यौवतान्विताम् ।  
 नवयौवनसंपन्नां भार्यात्वे विधिनोत्तमाम् ॥ ३४ ॥  
 उपयेमे स तामात्मसदृशीं प्रतिमामिव ।  
 चूडालेति भुवि ख्याता नाम्ना नृपतिसुन्दरी ॥ ३५ ॥  
 सा तं भर्तारमासाद्य रेजे फुल्लेव पद्मिनी ।  
 नीलनीरजनेत्रां तां चूडालां स शिखिध्वजः ॥ ३६ ॥  
 स्नेहाद्विकासयामास सूर्यो देवो यथाङ्गिनीम् ।  
 अवर्धत तयोः प्रीतिरन्योन्यार्पितचेतसोः ॥ ३७ ॥  
 हावभावविलासाढ्यैरङ्गैर्नवलतेव सा ।  
 सुमन्यर्पितसर्वार्थः स सुखी सुस्थितप्रजाः ॥ ३८ ॥  
 राजहंस इवाङ्गिन्या रेमे दयितया तथा ।  
 अन्तःपुरेषु दोलासु लीलाकमलिनीषु च ॥ ३९ ॥  
 उद्यानेषु विहारेषु लतापुष्पगृहेषु च ।  
 कदम्बवनलेखासु चन्दनागुरुवीथिषु ॥ ४० ॥

क्ष्यामि परिणय्यामि । ममेव तस्या अपि स्वाभिलाषप्रयुक्तसं-  
 तापः कदा स्याद्येन शीघ्रं घटना स्यादित्यागयेनाह—मृणा-  
 लेति । वृन्दवलयः पुष्पितलताशृङ्गात्मना वृन्दीभूता वल्लवस्तद-  
 भिलाषिणी ॥ २७ ॥ २८ ॥ २९ ॥ वनानामुपवनानां च  
 गुणानुवर्णने आवलितासु कथासु चारमतेति सप्तमीनां संबन्धः  
 ॥ ३० ॥ ३१ ॥ कुमारीः हृदि पूजयामास बहुमेने सांक्र-  
 त्तिकभूषणैरलं चक्रे वा । मन्ये इत्यवितर्कं । वितर्कवचनं वसि-  
 ष्टस्य वाक्यालंकारार्थम् ॥ ३२ ॥ मन्त्रिणां पदं लक्षणम् ।  
 परस्परानुरागगुणशीलकुलादिसंपत्तिं विचारयन् ॥ ३३ ॥  
 युवतीनां समूहो यौवतम् । 'भस्याढे तद्धिते' इति पुंवद्भावः ।  
 तेनान्विताम् । नवेन यौवनेन वयसा च संपन्नाम् ॥ ३४ ॥  
 प्रतिमां प्रतिच्छायामिव सदशीमनुरूपाम् ॥ ३५ ॥ ३६ ॥  
 विकासयामास प्रसादयामास ॥ ३७ ॥ हावभावादयः शृङ्गा-  
 रचेष्टाभेदास्तदाढ्यैरङ्गैर्नवलतेव सा शुशुभे इति शेषः । शो-  
 भनै राजचित्तानुवर्तिभिरनुरक्तैर्मन्त्रिभिरर्पिताः सर्वे उपभो-  
 ग्यार्थं यस्यै । अथवा शोभनैर्धार्मिकैर्मन्त्रिभिः सर्वेभ्योऽर्थिभ्यः  
 अर्पिताः सर्वे अभिलषितार्था यस्य । अतएव सुस्थितप्रजास्त-  
 त्पालनविक्षेपरहितः सन् रेमे ॥ ३८ ॥ ३९ ॥ चन्दनागुरुसु-

मन्दारदामलोलासु कदलीकन्दलीषु च ।  
 पुरान्तेषु वनान्तेषु दिगन्तेषु सरस्सु च ॥ ४१ ॥  
 जंगलेषु जनान्तेषु जम्बूजम्बीरजातिषु ।  
 बभूवाह्लादकं सर्वं तयोरन्योन्यचेष्टितम् ॥ ४२ ॥  
 सङ्घर्षयोर्धुरवरैर्धुभूम्योरिव कान्तयोः ।  
 नित्यमेवावियुक्तत्वात्प्रियत्वाच्चेष्टितस्य च ॥ ४३ ॥  
 मिथः कलाकलापस्य कोविदौ तौ बभूवतुः ।  
 स्वरूपमेकमेवैतौ दधतुर्मित्रतां गतौ ॥ ४४ ॥  
 अन्योन्यहृदयस्थत्वादिव संक्रान्तमक्षतम् ।  
 सर्वशास्त्रार्थवैदग्ध्यं चित्राद्यपि मुखात्प्रभोः ॥ ४५ ॥  
 बालः कालादिवागृह्य सासीत्सर्वार्थपण्डिता ।  
 नृत्यवाद्यादि यावच्च चूडालावदनादसौ ॥ ४६ ॥  
 अशिक्षत बभूवाथ कलानामतिकोविदः ।  
 अमावास्यामिवेन्द्रकावन्योन्यविलसत्कलौ ॥ ४७ ॥  
 इत्यार्षे वासिष्ठमहारामायणे वाल्मीकीये मो० निर्वाण० चूडालोपाख्याने शिखिध्वजविलासकथनं नाम सप्तसप्ततितमः सर्गः ॥ ७७ ॥

मिथो हृदयसंस्थौ तौ द्वावप्यैक्यमुपागतौ ।  
 तौ संस्थितावेकरसावन्योन्यं दयिताबुभौ ॥ ४८ ॥  
 पुष्पामोदाविवाभिन्नौ भूतलस्थौ शिवाविव ।  
 वैदग्ध्यसुन्दरमती सर्वशास्त्रार्थपण्डितौ ॥ ४९ ॥  
 कार्यार्थं च भुवं प्राप्तौ कमलाकमलाधवौ ।  
 स्नेहात्प्रसन्नमधुरौ समविज्ञातवादिनौ ॥ ५० ॥  
 अनुवृत्तिपरावास्तां लोकवृत्तान्ततद्विदौ ।  
 कलाकलापसंपन्नौ लसद्सरसायनौ ।  
 शीतलस्निग्धमुग्धाङ्गौ शशाङ्गौ द्वाविवोदितौ ॥ ५१ ॥  
 रेजे लसच्च रतिभोगविलासकान्त-  
 मन्तःपुरेषु मिथुनं तदनुत्तमश्रि ।  
 ब्रह्माण्डखण्डकुहरेष्विव राजहंस-  
 युग्मं विकासिमदमन्मथमन्दचारि ॥ ५२ ॥

### अष्टसप्ततितमः सर्गः ७८

श्रीवासिष्ठ उवाच ।  
 एवं बहूनि वर्षाणि मिथुनं निर्भरस्पृहम् ।  
 रेमे यौवनलीलाभिरमन्दाभिर्दिनेदिने ॥ १ ॥  
 अथ यातेषु बहुषु वर्षेष्वानुवृत्तिशालिषु ।  
 शनैर्गलिततारुण्ये भिन्नकुम्भादिवाम्भसि ॥ २ ॥  
 तरङ्गनिकराकारभङ्गुरव्यवहारिणि ।  
 पातः पक्वफलस्येव मरणं दुर्निवारणम् ॥ ३ ॥  
 हिमाशनिरिवाम्भोजे जरा निपतनोन्मुखी ।

आयुर्गलत्यविरतं जलं करतलादिव ॥ ४ ॥  
 प्रावृषीव लतातुम्बी तृष्णैका दीर्घतां गता ।  
 शैलनद्या रय इव संप्रयात्येव यौवनम् ॥ ५ ॥  
 इन्द्रजालमिवासत्यं जीवनं जीर्णसंस्थिति ।  
 सुखानि प्रपलायन्ते शरा इव धनुश्श्रुताः ॥ ६ ॥  
 पतन्ति चेतोदुःखानि तृष्णा गृध्र इवामिषम् ।  
 बुद्बुदः प्रावृषीवाप्सु शरीरं क्षणभङ्गुरम् ॥ ७ ॥

गन्धितासु वीथिषु चन्दनागुरुवृक्षाणां पङ्क्तिषु च ॥ ४० ॥ ४१ ॥  
 ॥ ४२ ॥ धुरवरैर्वलीवदैः कृष्टेषु क्षेत्रेषु सत् रमणीयं वर्षं  
 वृष्टिर्योस्तथाविधयोर्मेषस्यसंपरकान्तयोर्धुभूम्योरिव ॥ ४३ ॥  
 मिथः अन्योन्यसाच्छिक्षणादन्योन्यसाम्यार्थित्वाच्च कोविदौ  
 प्राज्ञतरौ अतएव सर्वगुणसाम्यादनुरागेण ताद्रूप्यरज्जनाच्च  
 जीवैक्यमिव संपन्नमित्याह—स्वरूपमिति ॥ ४४ ॥ अन्यो-  
 न्यहृदयस्थत्वाद्देहद्वयसंक्रान्तमेकमेव जीवस्वरूपम् । चित्रादि-  
 शिल्पवैदग्ध्यमपि तत्तच्छिल्पकुशलानां मुखादागृह्य अभ्यस्य  
 ॥ ४५ ॥ यथा बालो बटुर्द्वादशवर्षं वेदब्रह्मचर्यमिति शास्त्रनि-  
 यतकालद्वेदविद्यां गृह्णाति तद्वत् । सा चूडाला । असौ शिखि-  
 ध्वजः ॥ ४६ ॥ अमावास्यां प्राप्येति शेषः । इन्द्रकाविव  
 मिथो हृदयसंस्थौ सन्तौ ऐक्यमुपागतौ ॥ ४७ ॥ मिश्रितक्षी-  
 रोदकवदेकरसौ ॥ ४८ ॥ भूतलस्थौ भूमाववतीर्णौ शिवौ  
 गौरीशंकराविव ॥ ४९ ॥ सह प्रत्येकं वा पृष्ठं संदेहपदं लोक-  
 शास्त्ररहस्यं समं तुल्यकालं तुल्यविषयं च विज्ञातं वक्तुं शीलं  
 ययोस्तौ ॥ ५० ॥ परस्परगुरुद्विजाभिज्ञादीनां चानुवृत्तिः प्रिय-  
 हितविनयायाचारस्तत्परौ । लोकवृत्तान्तस्य तस्य शास्त्रैकगम्य-

धर्मरहस्यस्य च विदौ । लभन्ति शृङ्गारादिनवरसलक्षणाणि  
 रसायनानि ययोस्तौ ॥ ५१ ॥ ब्रह्माण्डखण्डस्य ब्रह्माण्डावय-  
 वस्य सत्यलोकस्य कुहरेषु गम्भीरसरस्सु राजहंसयोर्गुग्मं मिथु-  
 नमिव ॥ ५२ ॥ इति श्रीवासिष्ठमहारामायणसप्तसप्ततितमः  
 निर्वाणप्रकरणे सप्तसप्ततितमः सर्गः ॥ ७७ ॥

तयोः क्रमेण वैराग्यं सच्छास्त्राभ्यासनिष्ठता ।  
 चूडालाया विवेकोऽत्र ज्ञानलाभश्च वर्ण्यते ॥ १ ॥  
 निर्भरस्पृहं दृढप्रेम । मिथुनं तत्स्त्रीपुंसद्वन्द्वम् ॥ १ ॥  
 अथ शनैस्तारुण्ये गलति सति तद्युग्मं इति निर्णीय अध्यात्म-  
 संमतं शास्त्रं विचारयामासेति दशमे एकादशे च संबन्धः  
 ॥ २ ॥ निर्णयहेतुं प्रथमं तत्कृतं विचारं प्रपन्नयति—तरङ्गे-  
 त्यादिना । तरङ्गनिकराकारेण भङ्गुरेण देहेन व्यवहरणशीले  
 देहिनि । मरणं देहवियोगः ॥ ३ ॥ कुतो दुर्निवारणं तत्राह—  
 हिमाशनिरिति ॥ ४ ॥ तृष्णाभोगतत्साधनतृष्णाप्रावृषि कटुतु-  
 म्बीलतेव दीर्घतां गता वर्धते इत्यावत् । रयोऽत्र वार्षिकपूरः  
 ॥ ५ ॥ जीव्यते अस्मिन्निति जीवनं देहादि ॥ ६ ॥ दुःखा-  
 न्याध्यात्मिकादीनि तृष्णा च चेतः पतन्ति निपत्य तुदन्तीति



रम्भागर्ग इवासारो व्यवहारो विचारगः ।  
 सत्त्वरं युवता याति कान्तेवाप्रियकामिनः ॥ ८ ॥  
 बलादरतिरायाता वैरस्यमिव पादपम् ।  
 तदिह स्याच्छुभाकारं स्थिरं किमतिशोभनम् ॥ ९ ॥  
 यदासाद्य पुनश्चेतो दशासु न विदूयते ।  
 इति निर्णाय युग्मं तत्संसारव्याधिभेदजम् ॥ १० ॥  
 चिरं विचारयामास शास्त्रमध्यात्मसंमतम् ।  
 आत्मज्ञानैकमात्रेण संस्तुत्याख्या विपूजिका ॥ ११ ॥  
 संशाम्यतीति निश्चित्य तावास्तां तत्परायणौ ।  
 तच्चित्तौ तद्वतप्राणौ तन्निष्ठौ तद्विदाश्रयौ ॥ १२ ॥  
 तदा तदर्चनपरौ तदीहौ तौ विरेजतुः ।  
 तत्रैवातिघनाभ्यासौ बोधयन्तौ परस्परम् ॥ १३ ॥  
 तत्प्रीतौ तत्समारम्भावन्योन्यं तौ बभूवतुः ।  
 अथ साविरतं राम रमणीयपदक्रमान् ॥ १४ ॥  
 श्रुत्वाध्यात्मविदां वक्त्राच्छास्त्रार्थस्तारणक्षमान् ।  
 इत्थं विचारयामास स्वमात्मानमहर्निशम् ॥ १५ ॥  
 अव्यापृता व्यापृता वा धिया धवलयेद्धया ।  
 प्रेक्षे तावत्स्वमात्मानं किमहं स्मामिति स्वयम् ॥ १६ ॥  
 कस्यायमागतो मोहः कथमभ्युत्थितः क्व वा ।  
 देहस्तावज्जडो मूढो नाहमित्येव निश्चयः ॥ १७ ॥

यावत् ॥ ७ ॥ अग्रियां सपत्नी कामयते यस्तस्य कान्ता प्रिय-  
 तमेव ॥ ८ ॥ अरतिरिष्टविषयालाभनिमित्तं दौर्मनस्यम् ।  
 वैरस्यं रसशोषः । इहास्मिन् संसारे ॥ ९ ॥ दशासु जन्मम-  
 रणादिदुर्दशासु । तद्युग्मं मिथुनं इति विचार्य तत्र अध्यात्म-  
 शास्त्रमेव संसारव्याधिभेदजं निर्णाय तदेव विचारयामासेत्य-  
 न्वयः ॥ १० ॥ ११ ॥ तद्विदा अध्यात्मशास्त्रविद एवाश्रयः  
 शरणं ययोस्तौ ॥ १२ ॥ १३ ॥ तस्मिन्नध्यात्मशास्त्र एव  
 सम्यक् 'तच्चिन्तनं तच्छ्रवणमन्योन्यं तत्प्रबोधनम्' इत्यादिः  
 समारम्भो ययोस्तौ । सा चूडाला ॥ १४ ॥ इत्थं वक्ष्यमाणप्र-  
 कारेण ॥ १५ ॥ अव्यापृता त्यक्तशरीरव्यापारा । प्रेक्षे वि-  
 विच्य पश्येयम् । अस्मिन् कार्यकारणसंघाते अहं चेतनधातुः  
 किं स्याम् ॥ १६ ॥ अयं संसारलक्षणो मोहो भ्रमः कस्यागतः ।  
 यस्य हि भ्रान्तिरागता स तन्निवारणे स्वस्थः स्यात्स एव क  
 इत्यर्थः । कैधं वेति निमित्तजिज्ञासा केति तन्मूलजिज्ञासा ।  
 मूले हि परिज्ञाते तदुच्छेदेनोच्छेत्तुं स शक्यः ॥ १७ ॥ मतौ  
 स्थूलोर्हं गौरोहमित्यादिबुद्धिचतौ सत्यामेवानुभूयते न स्वत इति  
 तस्य जडत्वमित्यर्थः । अस्माद्देहादभिन्नहस्तपादाद्यवयवात्मकः  
 ॥ १८ ॥ बुद्धीन्द्रियगणोपि एवं शरीरावयवात्मक एव । यद्यप्यणव-  
 श्वेति सूत्रे इन्द्रियप्राणादयः सूक्ष्मा लिङ्गदेहावयवा एव न स्थूलदे-  
 हावयवा इति बादरायणेन सिद्धान्तिस्तथापि तेषां देहाव-

आबालमेतत्संसिद्धं मतौ चैवानुभूयते ।  
 कर्मेन्द्रियगणश्चास्मादभिन्नावयवात्मकः ॥ १८ ॥  
 अवयवावयविनोर्न भेदो जड एव च ।  
 बुद्धीन्द्रियगणोऽप्येवं जड एवेति दृश्यते ॥ १९ ॥  
 प्रेर्यते मनसा यस्माद्यथैव भुवि लोपकः ।  
 मनश्चैवं जडं मन्ये संकल्पात्मकशक्ति यत् ॥ २० ॥  
 क्षेपणैरिव पापाणः प्रेर्यते बुद्धिनिश्चयैः ।  
 बुद्धिर्निश्चयरूपैवं जडा सत्तैव निश्चयः ॥ २१ ॥  
 खातेनेव सरिच्चनं साहंकारेण बाह्यते ।  
 अहंकारोऽपि निःसारो जड एव शवात्मकः ॥ २२ ॥  
 जीवेन जन्यते यक्षो बालेनेव भ्रमात्मकः ।  
 जीवश्च चेतनाकाशो वातात्मा हृदये स्थितः ॥ २३ ॥  
 सुकुमारोऽन्तरन्येन केनापि परिजीवति ।  
 अहो नु ज्ञातमेतेन चेत्योल्लेखकलङ्किना ॥ २४ ॥  
 जीवो जीवति जीर्णेन चिद्रूपेणात्मरूपिणा ।  
 चेत्यभ्रमवता जीवश्चिद्रूपेणैव जीवति ॥ २५ ॥  
 आमोदः पवनेनेव खातेनेव सरिद्रयः ।  
 असत्यजडचेत्यांशचयनाच्चिद्रूपजडम् ॥ २६ ॥  
 महाजलगतो ह्यग्निरिव रूपं स्वमुज्जति ।  
 सद्वासद्वा यदाभाति चित्समाधौ सति स्वतः ॥ २७ ॥

यत्वेनैवापण्डितपामरमनुभवादवयववदेहसंयुक्तत्वाच्च तदव-  
 यवज्जडत्वमेवेत्याशयः ॥ १९ ॥ मनआदिरपि जडदेहादिप्रे-  
 रकत्वात्तत्संयोगयोग्यद्रव्यतया यथ्यादिवज्जडत्वं सिद्धमि-  
 त्याह—प्रेर्यत इत्यादिना ॥ २० ॥ जडा सत्ता जाड्यस्वभावै-  
 वेति निश्चयः । क्षेपणं रज्जुयन्त्रैः ॥ २१ ॥ खातेन वप्रद्वयान्त-  
 रालिकनिप्रदेशेन । सा बुद्धिर्वाहते प्रेर्यते ॥ २२ ॥ जीवेन  
 प्राणावच्छिन्नचिदाभासेन जन्यते अभ्यस्यते । तथाच यक्षदे-  
 हवत्तस्याभ्यस्तत्वादेव जडत्वमित्यर्थः । वातात्मा प्राणोपाधिः  
 ॥ २३ ॥ अन्तरन्येन स्वान्तर्यामिबिम्बचैतन्येन परिपूर्णो  
 जीवति । चेत्योल्लेखः साक्षिभावेन विषयप्रकाशनं तेन कल-  
 ङ्किना दूषितप्रायेण ॥ २४ ॥ जीर्णेन चिरंतनेन चेत्योल्लेखक-  
 लङ्किनेति ॥ २५ ॥ तत्रोपपत्तिमाह—असत्येति । चयनात्तादा-  
 त्म्यसंसर्गाध्यासाच्चिद्रूपस्थितस्वभावमपि तज्जडमिव संपन्नमित्यर्थः  
 ॥ २६ ॥ महाजलं तप्तजलं सामुद्रं वा तद्वतोऽग्निरिव  
 स्वं भास्वरूपमुज्जति मुञ्चति । अतएव सत्तांशे चिद्वैलक्षण्य-  
 मिव लब्धा घटः रान्पटः सन्निति सत्ता घटपटाद्यचिदाकारस-  
 मरसानुभूयते । घटाद्याकारस्य मृदादौ लये घटो नास्ति पटो  
 नास्तीति सत्ताकारमप्युज्जन्ता अभावतामप्यापद्यत इति  
 भावः । चित्समाधौ चेत्यैकाग्र्ये सद्रूपमसद्रूपं वा यदेव वासनो-  
 पनीतं स्वत आभाति तदेव क्षणादलं पूर्णं स्वरूपमुत्सृज्य

१ शक्तिमदिति पाठः. २ अत्राप्रियं सपत्नीसंग्रहणं कामयत  
 इति व्याख्यानं युक्तं यथास्थितव्याख्यायां पुनर्ज्ञानानुपपत्तिः.

३ कथं कैनिमित्तरिति पाठः.

स्वरूपमलमुत्सृज्य तदेव भवति क्षणात् ।  
 एवं चिद्रूपमप्येतच्चेत्योन्मुखतया स्वयम् ॥ २८ ॥  
 जडं शून्यमसत्कल्पं चैतन्येन प्रबोध्यते ।  
 इति संचिन्त्य चूडाला केनैषा चित्प्रचेतनी ॥ २९ ॥  
 इति संचिन्तयामास चिरार्येत्थं व्यबुध्यत ।  
 अहो नु चिरकालेन ज्ञातं ज्ञेयमनामयम् ॥ ३० ॥  
 यद्वै विज्ञेयतां कृत्वा न कश्चिद्धीयते पुनः ।  
 एते हि चिद्विलासान्ता मनोबुद्धीन्द्रियादयः ॥ ३१ ॥  
 असन्तः सर्व एवाहो द्वितीयेन्दुपदस्थिताः ।  
 महाचिदेकैवास्तीह महासत्तेति योच्यते ॥ ३२ ॥  
 निष्कलङ्का समा शुद्धा निरहंकाररूपिणी ।  
 शुद्धसंवेदनाकारा शिवं सन्मात्रमच्युतम् ॥ ३३ ॥  
 सकृद्विभाता विमला नित्योदयवती सदा ।  
 सा ब्रह्मपरमात्मादिनामभिः परिगीयते ॥ ३४ ॥  
 चेत्यचेतनचित्तादि नास्या भिन्नं न मानतः ।  
 तथैषा चेत्यते चिच्छ्रीः सैषाद्या चिदिति स्मृता ॥ ३५ ॥  
 अचेत्यं यदिदं चित्तं तत्तस्या रूपमक्षतम् ।

तत्क्षणात्स्वयं भवतीति परेणान्वयः ॥ २७ ॥ एवमुक्तीत्या  
 परमार्थतश्चिद्रूपमपि अविद्यावरणादध्यासपरंपरया जडं शून्य-  
 मसत्कल्पं च संपन्नं जगद्रूपं बुद्धावनावृत्तस्वभावेन चैतन्येनैव  
 तत्तदाकारवृत्तिव्याप्त्या मूलाविद्यावरणभङ्गद्वारा प्रबोध्यत इति  
 परेणान्वयः ॥ २८ ॥ तर्हि मूलाविद्यावरणभङ्गेनैषा ब्रह्मचि-  
 त्केनोपायेन दृश्यस्वप्नं विहाय प्रबोधवती स्यादिति चिन्तितव-  
 तीत्याह—इतीति ॥ २९ ॥ इत्थं वर्ण्यमानप्रकारेण व्यबुध्यत ।  
 आत्मतत्त्वमित्यर्थः ॥ ३० ॥ कश्चिदपि पुरुषो न हीयते परम-  
 पुरुषार्थात्प्रच्युतो न भवतीत्यर्थः । अथवा कश्चिदपि का-  
 म्योऽर्थो न हीयते न हानि प्राप्यते । तत्प्राप्त्यैव सर्वकामावा-  
 प्तेरित्यर्थः । अथवा किंचिद्वस्तु दुःखसाधनमिति बुद्ध्या न  
 हीयते न त्यज्यते । सर्वस्यायानन्दैकरसत्वसंपत्तेरित्यर्थः ।  
 हानासंभवोक्तिरुपादानस्याप्युपलक्षणम् । चिद्विलासस्य अन्ताः  
 परिच्छेदहेतवः ॥ ३१ ॥ द्वितीयस्य तैमिरिकदृष्टिपरिकल्पित-  
 स्येन्दोः पदे स्थाने स्थिता । भ्रान्तिकल्पिता इति यावत् ॥ ३२ ॥  
 शुद्धं संवेदनमेव आकारः स्वरूपं यस्याः । शिवं भूमानन्दरूप-  
 त्वात्परममङ्गलं तादृशस्वभावात्कदाप्यप्रच्युतमित्यच्युतम् ॥ ३३ ॥  
 सकृन्मूलाविद्यावरणभङ्गेन विभाता न पुनः केनाप्यात्रियत  
 इति सकृद्विभाता । अतएव नित्योदयवती परिगीयते वेदान्ता-  
 दध्यात्मशास्त्रेषु लक्षणया ॥ ३४ ॥ चेत्यादित्रिपुटीजालमस्याः  
 सकाशाद्भिन्नं वस्तु न । यत एषा त्रिपुटी तथा साक्षिभूतया  
 चेत्यते ननु मानतः सिद्धा सैषा साक्षिचित् त्रिपुटी प्रवृत्तेः  
 प्रागेव खतःसिद्धत्वादाया ॥ ३५ ॥ विजृम्भते विवर्तते ॥ ३६ ॥  
 मनोबुद्ध्यादिविवर्तैश्चिदात्मनि मातरि प्रमातृभावापन्ने सति तत्र  
 तरङ्गादिकलनाप्राया जगद्रूपभूतभौतिकपदार्थानां सत्ता अस्ति-  
 ता स्फुरति ॥ ३७ ॥ यदिदं जगत्सत्तारूपं प्रसिद्धं तत्तस्या

मनोबुद्धीन्द्रियाद्यर्थरूपैः सैव विजृम्भते ॥ ३६ ॥  
 तरङ्गकणकलोलकलनेयं चिदात्मनि ।  
 जगद्रूपपदार्थानां सत्ता स्फुरति मातरि ॥ ३७ ॥  
 यदिदं तत्परं रूपं तस्याः खलु महाचितेः ।  
 शुद्धचिन्मणिवत्सा हि सेयं समसमोदिता ॥ ३८ ॥  
 अनन्ययैव या शक्त्या जगज्जृम्भिकया स्थिता ।  
 सत्ता मायातिरेकेण नान्या संभवतीह हि ॥ ३९ ॥  
 विचित्रतेव भाण्डानां ननु हेमतया यथा ।  
 सा तथोदेति तद्रूपमात्मानं चेतति स्वयम् ॥ ४० ॥  
 स्वचित्तेन द्रवत्वेन तरङ्गादित्वमम्बुषु ।  
 महाचितौ जगच्चित्तादुदेतीवानुदेत्यपि ॥ ४१ ॥  
 तदात्मैव यथा यातो रूपवान् जलधौ द्रवात् ।  
 एवं चिन्मात्रमेवाहमनहंभावमाततम् ॥ ४२ ॥  
 न तस्य जन्ममरणे न तस्य सदसद्गती ।  
 न नाशः संभवत्यस्य चिन्मात्रनभसः क्वचित् ॥ ४३ ॥  
 अच्छेद्योऽयमदाह्योऽयं चिदादित्योऽतिनिर्मलः ।  
 आहो नु चिरकालेन शान्तास्मि परिनिर्धृता ॥ ४४ ॥

अधिष्ठानभूताया महाचितेरेव परं रूपं रूपान्तरम् । खलु-  
 शब्दो 'द्वे वाव ब्रह्मणो रूपे मूर्ते चैवामूर्ते च' इत्यादिध्रौतप्रसि-  
 द्विद्योतनार्थः । यतः सा हि चित्स्फटिकमणिवज्जगत्प्रतिबिम्ब-  
 मसङ्गैव धत्ते । सेयं जगत्सत्ता च व्यावहारिकेषु प्रातिभासि-  
 केषु च समसमा स्वस्वाधिष्ठानानुसारिणी उदिता ॥ ३८ ॥  
 अतएव जगत्सत्ताया अधिष्ठानसत्तान्यत्वनिरूपणायोगान्माया-  
 मात्रत्वमित्याह—अनन्ययैवेति ॥ ३९ ॥ अतएव नामरूपवि-  
 शेषप्रलये जगत्सत्ता मायाशबलब्रह्मसत्तात्मनैव परिशिष्यते ।  
 मायाबाधे तु आनन्दैकरससन्मात्ररूपमात्मानं स्वयमनुभवती-  
 त्याह—विचित्रतेवेति । भाण्डानामलंकारजातानां विचित्रता  
 यथा प्रविलये हेमतया हेमसत्तात्मनैवोदेति तथेत्यर्थः ॥ ४० ॥  
 सत्तायां दर्शितन्यायेनैव जगद्वैचित्र्यस्फुरणरूपचिद्वेदानामपि  
 विषयाकारभेदे मिथ्यात्वपर्यालोचने अपरिच्छिन्नपरब्रह्मचिन्मा-  
 त्रता पर्यवस्यतीत्याशयेनाह—स्वचित्तेनेति द्वाभ्याम् । यथा  
 स्वप्नेन्द्रजालादौ द्रवत्वेन परिणतेन स्वचित्तेन सिद्धेषु समुद्राय-  
 म्बुषु तरङ्गादि अनुद्यदप्युदेतीव तथा महाचितौ ब्रह्मण्यपि  
 समष्टिचित्ताज्जगदनुद्यदप्युदेतीत्यर्थः । अनुदेतीति नवस्तिङ्गतेन  
 सहेति योगविभागात्समाससंछान्दसो वा ॥ ४१ ॥ अस्त्वेवं  
 किं ततस्तत्राह—तदिति । तत्तत्र स्वप्ने चिद्रूप आत्मैव चित्त-  
 कल्पितजलरूपेण रूपवान् संस्तरङ्गादिद्रव्यभेदान्यथायातस्तत्रा-  
 त्मव्यतिरिक्तं नाणुमात्रमपि किंचिदस्ति । एवं चिन्मात्रमेवाहं-  
 जगद्भानविशेषभेदैः संपन्नो न परमार्थतः पूर्णचिदात्मनो  
 भूतो व्यतिरिक्तमणुमात्रमप्यस्तीत्यहंभावस्याप्यपरिशेषादनहं  
 भावं चिन्मात्रमेवाततं विस्तीर्णमित्यर्थः ॥ ४२ ॥ मरणं देह-  
 वियोगो नाशो ध्वंस इति भेदः । सदसद्गती स्वर्गनरकौ ॥ ४३ ॥  
 तत्र प्रस्तुतविचारस्यावधौ विश्रान्तिं दर्शयति—अच्छेद्य इति

निर्वामि भ्रमनिर्मुक्तमासे निर्मन्दराधिवत् ।  
 असदाभासमत्यच्छमनन्तमजमच्युतम् ॥ ४५ ॥  
 आत्माकाशमनावाधममलं परमं चिरम् ।  
 अनन्तमिदमाकाशं फलोघाश्चाफलादिकाः ॥ ४६ ॥  
 सुरासुरयुतं विश्वमेतन्मयमकृत्रिमम् ।  
 पुंस्त्वकर्ममयी सेना सर्वं मृन्मात्रकं यथा ॥ ४७ ॥  
 द्रष्टृदृश्यमयी सत्ता चिन्मात्रैक्यमयी तथा ।  
 इदमैक्यमिदं द्वित्वमहं नाहमितीति च ॥ ४८ ॥  
 क इव भ्रमसंमोहः कथं कस्य कुतः क वा ।  
 स्वमनन्तमनायासमुपशान्तासि संस्थिता ॥ ४९ ॥

निर्वाणपरिनिर्वाणा गतमासे गतज्वरम् ।  
 अचेतनं चेतनं वा योऽयमाभाति चेतति ॥ ५० ॥  
 भासमानात्म तद्रूपं खं महाचिति संस्थितम् ।  
 नेदं नाहं न चान्यच्च न भावाभावसंभवः ।  
 शान्तं सर्वं निरालम्बं केवलं संस्थितं परम् ॥ ५१ ॥  
 इत्थं विचारणपरापरमप्रबोधा-  
 हुङ्गा यथास्थितमिदं परमात्मतत्त्वम् ।  
 संशान्तरागभयमोहतमोविलासा  
 शान्ता बभूव शरदम्बरलेखिकेव ॥ ५२ ॥

इत्यार्षे वासिष्ठमहारायायणे वाल्मीकीये दे० मोक्षोपायं निर्वणप्रकरणे चूडालाप्रबोधो नाम अष्टसप्ततितमः सर्गः ॥ ७८ ॥

### एकोनाशीनितमः सर्गः ७९

श्रीवासिष्ठ उवाच ।

दिनानुदिनमित्येषा स्वात्मारामतया तथा ।  
 नित्यमन्तर्मुखतया बभूव प्रकृतिस्थिता ॥ १ ॥  
 नीरागा निरुपासज्ञा निर्द्वन्द्वा निःसमीहिता ।  
 न जहाति न चादत्ते प्रकृताचारचारिणी ॥ २ ॥  
 परितीर्णभवाम्बोधिः शान्तसंदेहजालिका ।  
 परमात्ममहालाभपरिपूर्णान्तरात्मना ॥ ३ ॥  
 विश्रान्ता सुचिरं श्रान्ता घनलब्धपदान्तरे ।  
 सर्वोपमातीततया जगामाव्यपदेश्यताम् ॥ ४ ॥

इति सा भामिनी तस्य चूडाला वरवर्णिनी ।  
 खलपेनैव हि कालेन ययौ विदितवेद्यताम् ॥ ५ ॥  
 यथायमागतः कश्चिज्जागतः स्पन्दविभ्रमः ।  
 तथा विलीयते सर्वं तत्त्वज्ञानवति स्वयम् ॥ ६ ॥  
 अदृष्टसकले शान्ते पदे विश्रान्तिमेत्य सा ।  
 रराज शरदच्छात्रमालेव गतसंभ्रमा ॥ ७ ॥  
 अनाकुला समालोकमसंबन्धात्मनात्मनि ।  
 जरद्वीव शैलाग्रं सतृणं प्राप्य संस्थिता ॥ ८ ॥

॥ ४४ ॥ आसे 'तासस्त्योः' इति सलोपः । असन् दृश्याभासो  
 यस्मिन् ॥ ४५ ॥ चिरं कालिकपरिच्छेदरहितम् । अनन्तं  
 देशवस्तुक्रुतपरिच्छेदरहितम् । ब्रह्मादिस्तम्बपर्यन्तप्राणिकर्म-  
 फलोपाश्चकारात्तत्साधनव्यापाराः अफलादिका निष्फलसाधना  
 वृथा चेष्टाश्च इदमाकाशमेव नान्यत् ॥ ४६ ॥ पुंस्त्व कुला-  
 दादिपुरुषजातिस्तत्कर्ममयी तन्निर्मिता । अथवा पुंस्त्वं प्रति-  
 भायां कल्पिता पुरुषजातिः । कर्म तदनु रूपचलनादि । तन्मयी  
 तत्प्रचुरा बालनिर्मितमृत्सेना ॥ ४७ ॥ ४८ ॥ किंवृत्तचतुष्टय  
 प्रकारभोक्तृनिमित्ताधिकरणसंभावनाप्रतिषेधार्थम् । खं पारमा-  
 र्थिकं रूपं प्राप्येति शेषः ॥ ४९ ॥ निर्वाणे मोक्षमुखे परितो  
 निर्वाणा निर्वृता गतमवज्वरं गत कण्ठचामीकरवत्प्राप्तं स्वरूप-  
 मेवाहमारो । यदचेतनं चेतनं वा आभाति । योयं तद्भोक्ता  
 चेतति तदुभयं भासमानात्माभिन्नं यद्ब्रह्म तद्रूपं खं चिदाकाश-  
 मेवेति परेणान्वयः ॥ ५० ॥ किं इदन्तार्हतान्यत्तादिजगत्स्व-  
 भावमत्यक्तैव ब्रह्म नेत्याह—नेदमिति ॥ ५१ ॥ उक्तमेव  
 संक्षिप्योपसंहरति—इत्थमिति । परमप्रबोधादात्यन्तिकमोह-  
 निद्रापगमात् संशान्ता रागादयस्तमोविलासा अवस्थान्नयस्वप्ना  
 यस्याः ॥ ५२ ॥ इति श्रीवासिष्ठमहारायायणतात्पर्यप्रकाशे  
 निर्वाणप्रकरणे अष्टसप्ततितमः सर्गः ॥ ७८ ॥

अपूर्वश्रीमती इष्टा पृष्टया धरणीभृता ।

चूडालया स्वशोभाया हेतुर्वैधोऽत्र वर्ण्यते ॥ १ ॥

एवं विचारेणोत्पन्नस्य तत्त्वज्ञानस्याभ्यासाद्दिनक्रमेणोत्तरो-  
 त्तरभूमिकाप्रतिष्ठाप्ताह—दिनानुदिनमिति । दिनानुदिनं दिन-  
 क्रमेण । नित्यमभीक्ष्णं प्रकृतिः स्वाभाविकं रूपं तस्मिन्  
 स्थिता प्रतिष्ठिता ॥ १ ॥ तस्यास्तत्प्रतिष्ठाप्यक्षणाभ्याह—नीरा-  
 गेत्यादिना ॥ २ ॥ परिपूर्णो देहादान्तरान्मनसोऽप्यन्तरः  
 प्रत्यगात्मा यस्याः ॥ ३ ॥ सुचिरं प्राक्संसारश्रान्ता तदा  
 निरतिशयानन्दधने ज्ञानलब्धे पदान्तरे परमपदे विश्रान्ता  
 ॥ ४ ॥ ५ ॥ कथमल्पकालिकेन बोधेनानादेर्महत्तमस्य च  
 भ्रमस्य निवृत्तिस्तत्राह—यथेति । कश्चिदनिर्वचनीयस्वरूपः  
 स्पन्दविभ्रमः अविदुषि अकस्मादेवागतस्तथा तत्त्वज्ञानवति  
 सर्वं निःशेषमकस्मादेव विलीयत इत्यर्थः । दीर्घपाठे यथा  
 विलीयते तथा तत्त्वज्ञानवति बभूवेति कथंविद्याख्येयम् ॥ ६ ॥  
 न दृष्टं सकलद्वैतं यत्र तथाविधे पदे ॥ ७ ॥ यथा जरद्वी  
 वृद्धागौर्दुरारोहतम रौतृणोदकं समालोकं तुल्यातपवन्द्रिकोपभो-  
 गशैलाग्रं दैवात्प्राप्य अनाकुला संस्थिता भवति तद्वत्प्रापि  
 समालोकं जाग्रदादिसर्वावस्थास्वेकरूपप्रकाशं प्रत्यगात्मानं जा-

१ मूलस्थं तृणपदमुदकस्याप्युपलक्षणमित्यर्थः.

स्वविवेकघनाभ्यासवशादात्मोदयेन सा ।  
 शुशुभे शोभना पुष्पलतेवाभिनवोद्भवा ॥ ९ ॥  
 अथ तामनवद्याङ्गीं कदाचित्स शिखिध्वजः ।  
 अपूर्वशोभामालोक्य स्मयमान उवाच ह ॥ १० ॥  
 भूयो यौवनयुक्तेव मण्डितेव पुनःपुनः ।  
 अधिकं राजसे तन्वि जगद्राजवती यथा ॥ ११ ॥  
 प्रपीतामृतसारेव लब्धा लभ्यपदेव च ।  
 आनन्दापूरपूर्णेव राजसे नितरां प्रिये ॥ १२ ॥  
 उपशान्तं च कान्तं च दधाना सुन्दरं वपुः ।  
 अभिभूयेन्दुमायासि श्रियं कामपि कामिनि ॥ १३ ॥  
 अभोगकृपणं शान्तमूर्जितं समतां गतम् ।  
 गम्भीरं च प्रशान्तं च चेतः पश्यामि ते प्रिये ॥ १४ ॥  
 तृणीकृत्य त्रिभुवनं पीताखिलजगद्रसम् ।  
 अनन्तोद्गमरं सौम्यं मनः पश्यामि ते प्रिये ॥ १५ ॥  
 न केनचिन्महाभागे विभवानन्दवस्तुना ।  
 चेतस्तव तुलामेति मरुक्षीराब्धिसुन्दरम् ॥ १६ ॥  
 तैरेव बालकदलीमृणालाङ्कुरकोमलैः ।  
 अङ्गैः स्थितिमुप्राप्तैर्दृष्टिं यातेव लक्ष्यसे ॥ १७ ॥  
 तथा तेनैव तेनैव संनिवेशेन संस्थिता ।  
 अन्यतामुपयातासि लतेव क्रतुपर्यये ॥ १८ ॥  
 किं त्वया पीतममृतं प्राप्तं साम्राज्यमेव वा ।  
 अमृत्युमेव संप्राप्ता प्रयोगायोगयुक्तितः ॥ १९ ॥

अदाद्यसंबन्धात्मना स्वभावेन प्राप्य तस्मिन्नेवात्मन्यनाकुला  
 संस्थितेत्यर्थः ॥ ८ ॥ आत्मनस्तत्त्वदर्शनप्रयुक्तेनोदयेन पूर्णा-  
 नन्दस्वरूपाविर्भावेण ॥ ९ ॥ स्मयमानो विस्मयस्मेरास्यः  
 ॥ १० ॥ जगत् जगती । 'वर्तमाने पृथग्महद्बृहज्जगच्छतृवच्च'  
 इति शतृवद्भावातिदेशात् 'उगितश्च' इति स्त्रियां ङीप् छान्दस-  
 त्वान्न कृतः । राजवती राजन्वती पूर्णचन्द्रवती वा यथा  
 राजते तद्वराजसे ॥ ११ ॥ १२ ॥ १३ ॥ ऊर्जितं विवेको-  
 र्जितम् । शान्तं शमादिगुणवत् । प्रशान्तमुग्रतत्त्वापलम् ॥ १४ ॥  
 ॥ १५ ॥ मरुक्षीरं निर्जलजाड्यतया क्षीराब्धिरिव पूर्णतया च  
 सुन्दरम् ॥ १६ ॥ स्थितिमचापल्यमुपायातैस्तैः प्राक्तनैरेवाङ्गै-  
 रवयवैस्तेजोतिशयेन दृष्टिं यातेव ॥ १७ ॥ क्रतुपर्यये शिशि-  
 राख्ये ॥ १८ ॥ प्रयोगो रसायनादिप्रयोगः । आयोगो मन्त्रा-  
 दिसिद्धिर्युक्तयो राजयोगहठयोगोपायास्ताभ्य इति ततः ॥ १९ ॥  
 ॥ २० ॥ एवं राज्ञा पृष्टा चूडाला स्वशोभातिशयनिमित्तं परि-  
 छिन्नदेहात्मतात्यागः पूर्णाद्वितीयब्रह्मात्मलाभश्चेति गूढोक्त्या  
 प्रथममुत्तरमाह—नाकिंचिदिति । अहमिदं सर्वं मूढजनप्रसि-  
 द्धमिदं शरीरात्मत्वं त्यक्त्वा न विद्यन्ते अकिंचित् अशेषाः  
 किंचिन्नामरूपाकारा यस्मिंस्तथाविधं ब्रह्मात्मत्वं तत्त्वबोधेन  
 आगता नतु मन्त्ररसायनादिसाधनमात्रेण । किंचित्किंचिदल्पं  
 तुच्छं च तत्तत्सिद्ध्याकारं तेनेत्यर्थः । अथवा अहं किंचित्कि-  
 निदाकारं जाग्रत्स्वप्नावस्थाद्वयं नागता नाप्यकिंचित्किंचिदाकारं

राज्याच्चिन्तामणेर्वापि त्रैलोक्याद्वा त्वयाधिकम् ।  
 अप्राप्तं किमनुप्राप्तं नीलोत्पलविलोचने ॥ २० ॥  
 चूडालोवाच ।  
 नाकिंचित्किंचिदाकारमिदं त्यक्त्वाहमागता ।  
 न किंचित्किंचिदाकारं तेनास्मि श्रीमती स्थिता ॥ २१ ॥  
 इदं सर्वं परित्यज्य सर्वमन्यन्मयाश्रितम् ।  
 यत्तत्सत्यमसत्यं च तेनास्मि श्रीमती स्थिता ॥ २२ ॥  
 यत्किंचिद्यन्न किंचिच्च तज्जानामि यथास्थितम् ।  
 यथोदयं यथानाशं तेनास्मि श्रीमती स्थिता ॥ २३ ॥  
 भोगैरभुक्तेस्तुष्यामि भुक्तेरिव सुदूरगैः ।  
 न हृष्यामि न कुप्यामि तेनास्मि श्रीमती स्थिता ॥ २४ ॥  
 एकैवाकाशसंकाशे केवले हृदये रमे ।  
 न रमे राजलीलासु तेनास्मि श्रीमती स्थिता ॥ २५ ॥  
 आत्मन्येव हि तिष्ठामि ह्यासनोद्यानसद्यसु ।  
 न भोगेषु न लज्जासु तेनाहं श्रीमती स्थिता ॥ २६ ॥  
 जगतां प्रभुरेवासि न किंचिन्मात्ररूपिणी ।  
 इत्यात्मन्येव तुष्यामि तेनाहं श्रीमती स्थिता ॥ २७ ॥  
 इदं चाहमिदं नाहं सत्या चाहं न चाप्यहम् ।  
 सर्वमस्मि न किंचिच्च तेनाहं श्रीमती स्थिता ॥ २८ ॥  
 न सुखं प्रार्थये नार्थं नानर्थं नेतरां स्थितिम् ।  
 यथाप्राप्तेन हृष्यामि तेनाहं श्रीमती स्थिता ॥ २९ ॥

सुषुप्तरूपं किंतु इदमवस्थात्रयमपि त्यक्त्वा तुरीयस्वभावमागता  
 तेन हेतुनेत्यर्थः । अथवा अहं कर्मोपासनादिना किंचित्किंचिदाकारं  
 इन्द्रचन्द्रादिहिरण्यगर्भान्तं पदं भावनाकृततादात्म्यसिद्ध्या ना-  
 गता । नाप्यकिंचित्किंचिदाकारमव्यक्तरूपं किंचिदं सर्वं त्यक्त्वा  
 स्वस्वरूप एवावस्थिता तेन हेतुनेत्यर्थः । अथवा अहमिदं  
 लिङ्गदेहपरिच्छिन्नं जीवाकारं त्यक्त्वा यन्नाकिंचित्किंचित्सर्वा-  
 त्मक आकारो यस्य तथाविधं परमार्थतो न किंचित्किंचिदा-  
 कारं च ब्रह्म तदागता प्राप्तवती तेन हेतुनेत्यर्थः ॥ २१ ॥  
 उक्तमेवार्थं भङ्ग्यन्तरेण पुनराह—इदमिति । इदं परिच्छिन्नं  
 सर्वं परित्यज्य सर्वमपरिच्छिन्नमन्यन्मया आश्रितम् । किं तत् ।  
 यत्तत् सत्यमवाधितं न विद्यते सन्मूर्तं त्यदमूर्तं च प्रपञ्चरूपं  
 यत्रेत्यसत्यं च । तेनेति प्राग्वत् ॥ २२ ॥ न किंचित्किंचिदा-  
 कारमिति स्वीकृति भङ्ग्यन्तरेण वर्णयति—यदिति । यद्वस्तु  
 उदयः सर्गस्तमनतिक्रम्येति यथोदयं सृष्टिदशा दृश्यमानं किं-  
 चित्परिच्छिन्नं यदेव च यथानाशं प्रलयदशा दृश्यमानं न किंचिच्च  
 भवति तद्यथा येन कूटस्थभूमानन्दस्वभावेन स्थितं जानामीत्यर्थः ॥  
 २३ ॥ २४ ॥ हृदयपदेन हार्दं ब्रह्म लक्ष्यते ॥ २५ ॥ आसो-  
 द्यानादिषु देहे स्थितेऽप्यहं पूर्णात्मन्येव तिष्ठामि नतु भूषणस-  
 न्मानादिशरीरमानसभोगेषु तदलाभप्रयुक्तलज्जासु वा ॥ २६ ॥  
 ॥ २७ ॥ इदं देहादि चातदुपभोग्यमधिष्ठानदशा आरोपित-  
 दशा तु नाहम् ॥ २८ ॥ नानर्थं जिहासामीति शेषः ॥ २९ ॥

तनुविद्वेषरागाभिः प्रज्ञाभिः शास्त्रदृष्टिभिः ।  
रमे सह वयस्याभिस्तेनाहं श्रीमती स्थिता ॥ ३० ॥  
पश्यामि यन्नयनरश्मिभिरिन्द्रियैर्वा  
चित्तेन चेह हि तदङ्ग न किञ्चिदेव ।

पश्यामि तद्विग्रहितं तु न किञ्चिदन्तः  
पश्यामि सम्यगिति नाथ चिरोदयास्मि ३१

इत्यार्षे वासिष्ठमहारामायणे वाल्मीकीये दे० मोक्षोपायेषु निर्वाणप्रकरणे चूडालात्मलाभो नामैकोनाशीतितमः सर्गः ॥ ७९ ॥

### अशीतितमः सर्गः ८०

श्रीवासिष्ठ उवाच ।  
एवमात्मनि विश्रान्तां वदन्तीं तां वगननाम् ।  
अबुद्धा तद्विरामार्थं विहस्योवाच भूपतिः ॥ १ ॥  
शिखिध्वज उवाच ।  
असंबद्धप्रलापासि बालासि चरवर्णिनि ।  
रमसे राजलीलाभी रमस्वावनिपात्मजे ॥ २ ॥  
किञ्चित्प्रत्यक्षत्वा न किञ्चिद्यो गतो प्रत्यक्षसंस्थितम् ।  
त्यक्तप्रत्यक्षसद्रूपः स कथं किल शोभते ॥ ३ ॥  
भोगैरभुक्तैस्तुष्टोहमिति भोगान्जहाति यः ।  
रूपेवासनशय्यादीन्स कथं किल शोभते ॥ ४ ॥  
भोगाभोगे परित्यज्य खे शून्ये रमते तु यः ।  
एक एवाखिलं त्यक्त्वा स कथं किल शोभते ॥ ५ ॥  
वसनाशनशय्यादीन्सर्वान्संस्त्यज्य धीरधीः ।  
यस्तिष्ठत्यात्मनैवैकः स कथं किल शोभते ॥ ६ ॥  
नाहं देहोन्यथा चाहं न किञ्चित्सर्वमेव च ।  
एवं प्रलापो यस्यास्ति स कथं किल शोभते ॥ ७ ॥

यत्पश्यामि न पश्यामि तत्पश्याम्यन्यदेव यत् ।  
प्रलापइत्यसंन्यस्य स कथं किल शोभते ॥ ८ ॥  
तस्माद्बालासि मुग्धासि चपलासि विलासिनि ।  
नानालापविलासेन क्रीडामि क्रीड सुन्दरि ॥ ९ ॥  
प्रविहस्यादृहासेन शिखिध्वज इति प्रियाम् ।  
मध्याह्ने स्नातुमुत्थाय निर्जगामाङ्गनागृहात् ॥ १० ॥  
कष्टं नात्मनि विश्रान्तो मद्वचांसि न बुद्धवान् ।  
राजेति खिन्ना चूडाला स्वव्यापारपराभवत् ॥ ११ ॥  
तदा तथाङ्ग तत्राथ तादृगाशययोस्तयोः ।  
ताभिः पार्थिवलीलाभिः कालो बहुतिथो ययौ ॥ १२ ॥  
एकदा नित्यतृप्ताया निरिच्छाया अपि स्वयम् ।  
चूडालाया बभूवेच्छा लीलया खगमागमे ॥ १३ ॥  
खगमागमसिद्ध्यर्थमथ सा नृपकन्यका ।  
सर्वभोगाननादृत्य समागम्य च निर्जनम् ॥ १४ ॥  
एकैवैकान्तनिरता स्वासनावस्थिताङ्गिका ।  
ऊर्ध्वगप्राणपवनचिराभ्यासं चकार ह ॥ १५ ॥

वयस्याभिः सखीभूताभिः । तनुः कृशीभूतो विद्वेषो रागश्च  
याभिस्तथाविधाभिः स्वप्रज्ञाभिः शास्त्रदृष्टिभिश्च सह रमे ।  
अथवा शास्त्रदृष्टिभिः करणैस्तनुरत्पीभूतो विद्वेषो रागश्च यासां  
तथाविधाभिर्वयस्याभिः सखीभिः सह रमे ॥ ३० ॥ अङ्ग हे  
नाथ, इह जगति अहं नयनरश्मिभिरन्यैर्वा इन्द्रियैश्चित्तेन च  
यत्पश्यामि तन्न किञ्चिदनुत्तमेव । तेनेन्द्रियमनोदृश्येन विरहित  
तु न किञ्चिन्निष्प्रपञ्च वस्तु अन्तः पश्यामि । यतो हेतोरिति  
वर्णितरीत्या अन्तर्बहिश्च सम्यगवाधितरूपं पश्यामि । तेन  
हेतुना चिरं संततमुदिता परमाभ्युदयश्रीमती अस्मीत्यर्थः  
॥ ३१ ॥ इति श्रीवासिष्ठमहारामायणतात्पर्यप्रकाशे निर्वा-  
णप्रकरणे एकोनाशीतितमः सर्गः ॥ ७९ ॥

अज्ञेन राज्ञा तद्वाक्यस्यासंबद्धत्ववर्णनम् ।

खेचरत्वादिसिद्धीनां बीजं चात्र निरूप्यते ॥ १ ॥

एवं वर्णितप्रकारेण स्वशोभातिशये निमित्तानि वदन्तीम्  
॥ १ ॥ बाला अप्रौढबुद्धिरसि । परवोधानुकूलवाक्योच्चारणे  
अकुशलेति यावत् ॥ २ ॥ असंबद्धप्रलापतामेव नाकिञ्चित्कि-  
चिदित्याबुक्तेर्दर्शयति—किञ्चिदिति । साकारस्यैव शोभा प्र-  
सिद्धा । यस्माकागमसामान्यं लयना निराकारतां गतः स दान्य-

प्रायः कथं शोभतेत्यर्थः ॥ ३ ॥ भोगैरभुक्तैस्तुष्ट्यामीति यत्त्व-  
योक्तं तदप्यसंबद्धमित्याह—भोगैरिति । रूपा क्रोधेनैव ॥ ४ ॥  
एकैवाकाशसंकाशे केवले हृदये रमे इति यत्त्वयोक्तं तदप्य-  
संगतमित्याह—भोगाभोगे इति । स्वयं साक्षाद्भोगो मित्रभृ-  
त्यादीनामाभोजनमाभोगश्चेत्यनयोः समाहारं परित्यज्य तत्सा-  
धनं विताद्यखिलं च त्यक्त्वा य एकैव शून्ये खे पिशाचवद्-  
मते स किल शोभते इति कथं संगच्छतामित्यर्थः ॥ ५ ॥  
धीरधीः अतिक्रोधादिव धैर्यमानवलेन शीतोष्णधुनृषादिदुः-  
खानि सहमान इत्यर्थः ॥ ६ ॥ इदं चाहमिदं नाहमिति  
यदुक्तं तदप्यसंबद्धमित्याह—नाहमिति ॥ ७ ॥ पश्यामि यन्न-  
यनरश्मिभिरिन्द्रियैर्वैल्यन्ते यदुक्तं तत्तु सुतरामसंगतमिति नैते  
शोभाहेतव इत्युपसंहरति—यदिति ॥ ८ ॥ ९ ॥ १० ॥  
कष्टमिति । 'न चेदिहावेदीन्महती विनष्टिः' इत्यादिभूतेरिति  
भावः ॥ ११ ॥ अङ्गेति रामसंबोधने ॥ १२ ॥ खे गमागमो  
देववत्संचारस्तद्विषये इच्छा बभूव । तादृशप्रारब्धशेषबलादिति  
भावः ॥ १३ ॥ १४ ॥ एकैवेति । अर्थाद्वाङ्मयः शत्रुजयाय  
द्वित्रिहायन प्रवासकाले इति गम्यते । अन्यथा तत्पराधीना-  
यास्तस्या एकान्तनिरन्तराद्यभोगान् । ऊर्ध्वमुख्यं प्राणपवनस्य



श्रीराम उवाच ।

यदिदं दृश्यते किञ्चिज्जगत्स्थावरजंगमम् ।  
स्पन्दच्युतं क्रियानाम्नः कथमित्यनुभूयते ॥ १६ ॥  
कस्य स्पन्दविलासस्य घनाभ्यासस्य मे वद ।  
ब्रह्मन्खगमनाद्येतत्फलं यत्नैकशालिनः ॥ १७ ॥  
आत्मज्ञो वाप्यनात्मज्ञः सिद्ध्यर्थं लीलयाथवा ।  
कथं संसाधयत्येतद्यथा तद्वद मे प्रभो ॥ १८ ॥

श्रीवसिष्ठ उवाच ।

त्रिविधं संभवत्यङ्ग साध्यं वस्त्वह सर्वतः ।  
उपादेयं च हेयं च तथोपेक्ष्यं च राघव ॥ १९ ॥  
आत्मभूतं प्रयत्नेन उपादेयं च साध्यते ।  
हेयं संत्यज्यते ज्ञात्वा उपेक्ष्यं मध्यमेतयोः ॥ २० ॥  
यद्यदाह्वानकरमादेयं तच्च सन्मते ।  
तद्विरुद्धमनादेयमुपेक्ष्यं मध्यमं विदुः ॥ २१ ॥

चिरं खेचरसिद्ध्यनुकूलं भूम्यादिदेशे निरोधाभ्यासम् ॥ १५ ॥  
खेचरसिद्धिप्रयोजकक्रियाप्रसङ्गेन रामः क्रियासामान्ये निमित्तं  
जिज्ञासुराक्षिपति—यदिदमिति । यदिदं स्थावरं जंगमं च  
जगत्तत्सर्वं स्पन्दच्युतं क्रियया निष्पादितं दृश्यते । विना  
कर्त्रादिकारकस्पन्दं कस्याप्युत्पत्तेरदर्शनात् । तत्रैवं सति क्रिया-  
नाम्नः स्पन्दस्य कथं निष्पत्तिः । किं सक्रियादुत कूटस्थात् ।  
आद्ये आत्माश्रयोऽनवस्था वा । द्वितीये व्याघातः अविरामः  
फलानवस्था चेति कथं क्रियानाम्नो वस्तुन उत्पत्तिरनुभूयते  
अनुभवपथमारोहति तद्वदेत्यर्थः ॥ १६ ॥ एवमाक्षिप्य प्रस्तुतं  
पृच्छति—कस्येति । एतत्खगमनादिसिद्धिजातं कस्य स्पन्द-  
विलासस्य फलं तदपि वदेत्यर्थः ॥ १७ ॥ अनात्मज्ञः सिद्ध्यर्थं  
आत्मज्ञो लीलया वा एतत्सिद्धिजातं कथं केन क्रमेण संसाध-  
यति तदपि वदेत्यर्थः ॥ १८ ॥ भवेद्यमात्माश्रयानवस्था-  
दिको दोषो यदि क्रियास्वरूपमात्रसिद्ध्ये कारकापेक्षा स्यात् ।  
ननु तथा किंतु क्रियासाध्यस्य फलस्य । फलनिष्पत्तये हि  
प्रवृत्तानि कारकाणि नान्तरीयकतया क्रियामवलम्बन्ते । तथा  
हि फलस्य साध्यता कारकाणां साधनतां च व्यपदेष्टुं शक्यते ।  
तथाच साध्यसाधनोभयविलक्षणा क्रिया न साध्यापेक्षितसा-  
धनेभ्यः साधनान्तरमपेक्षत इति तस्यां सक्रियं कूटस्थं वा  
कारणमिति विकल्पो निरवकाश एवेत्याशयेन वसिष्ठ उत्तरप्र-  
श्नसमाधानानुकूलं गौणमुख्यसाधारण क्रियासाध्यं विभज्य दर्श-  
यति—त्रिविधमिति । उपादानबुद्धिविषयीभूतं वस्तु उपादेयं  
प्रवृत्तिविषयः । हानबुद्धिवेद्यं हेयं निवृत्तिविषयः । उपेक्षाबु-  
द्धिगम्यमुपेक्ष्यं तच्चौदासीन्येऽपि क्रियोपचारादनेनोपेक्षयायम-  
नर्थः कृत इति लोके व्यवहारदर्शनादौघेण साध्यम् ॥ १९ ॥  
तेषु फलवैलक्षण्यं दर्शयति—आत्मभूतमिति । आत्मनः  
स्वस्य भूतमनुकूलम् । एतयोर्हेयोपादेययोर्मध्यमान्तरालिकम्  
॥ २० ॥ आह्वानकरं साक्षात्परंपरया वा सुखानुकूलम् ।

सन्मतेर्विदुषो ज्ञस्य सर्वमात्ममयं यदा ।  
त्रय एते तदा पक्षाः संभवन्ति न केचन ॥ २२ ॥  
केवलं सर्वमेवेदं कदाचिल्लीलया तथा ।  
उपेक्षापक्षनिक्षिप्तमालोकयति वा नवा ॥ २३ ॥  
ज्ञस्योपेक्षात्मकं नाम मूढस्यादेयतां गतम् ।  
हेयं स्फारविरागस्य शृणु सिद्धिक्रमः कथम् ॥ २४ ॥  
देशकालक्रियाद्रव्यसाधनाः सर्वसिद्ध्यः ।  
जीवमाह्वयन्तीह वसन्त इव भूतलम् ॥ २५ ॥  
मध्ये चतुर्णामेवैषां क्रियाप्राधान्यकल्पना ।  
सिद्ध्यदिसाधने साधो तन्मयास्ते यतः क्रमाः २६  
गुटिकाञ्जनखङ्गादिक्रियाक्रमनिरूपणम् ।  
तत्रासतां च दोषोऽत्र विस्तारः प्रकृतार्थहा ॥ २७ ॥  
रत्नौषधितपोमन्त्रक्रियाक्रमनिरूपणम् ।  
आस्तामेव किलैषोऽपि विस्तारः प्रकृतार्थहा ॥ २८ ॥

दुःखनिवारणसाधनस्यापि सुखानुकूलत्वादेव तत्साधनोपादान-  
सिद्धेरिति भावः । तद्विरुद्धं सुखविधाति । दुःखस्यापि स्वास्थ-  
सुखविधातित्वादेव द्वेष्यत्वादिति भावः ॥ २१ ॥ त्रय एते  
साध्यभेदा अज्ञानाभेदेत्याह—सन्मतेरिति ॥ २२ ॥ विदुष-  
स्तृतीयकल्पाभ्युपगमेऽपि न कश्चिदोष इत्याशयेनाह—केवल-  
मिति ॥ २३ ॥ एकमेव वस्तु एकस्यैव पुरुषस्य बोधरङ्गवैरा-  
ग्यावस्थाभेदेन त्रैधा संपद्यते इत्याशयेनाह—ज्ञस्येति । एवं  
सिद्ध्यर्थं लीलयाथवा इति प्रश्नांशोरुपपत्तिमुक्त्वा कथं संसाध-  
यत्येतदित्यंशसमाधानं प्रावयति—शृण्वित्यादिना ॥ २४ ॥  
तत्र सिद्धितारतम्ये चिराचिरयत्नापेक्षायां च निमित्तान्याह—  
देशेति ॥ २५ ॥ एषां देशादीनां चतुर्णां मध्ये श्रीशैलानुत्तम-  
देशादिचतुष्टयमेलने शीघ्रं सिद्धिभाभागोमन्त्रजपादिक्रियाया  
इतरदेशानुष्ठितक्रियापेक्षया प्राधान्यस्योत्कर्षस्य कल्पना भ-  
वति । फलोत्कर्षोऽपि तदनुसार्येवेत्याह—सिद्ध्यादीति । य-  
तस्ते सिद्ध्यादयः फलोत्कर्षकमा अपि तन्मयास्तादृशक्रियो-  
त्कर्षानुसारिण इत्यर्थः ॥ २६ ॥ अस्त्वेवं किं ततस्तत्राह—गु-  
टिकेति । तत्र खगमनादिसाधनानि सिद्धगुटिकासिद्धाञ्जनसिद्ध-  
खङ्गसिद्धपादुकादीन्यपि उद्गमरतन्त्रयोगिनीकल्पादिविस्तृतव-  
हुग्रन्थप्रसिद्धानि सन्ति । ‘कथं संसाधयन्त्येतद्यथावद्वद मे  
प्रभो’ इति लदीयप्रश्नस्य तत्क्रियाक्रमनिरूपणं कर्तव्यमिति  
चेदभिप्रायस्तर्ह्यविस्तृतोक्त्या तदसंभवात्तद्विस्तारः कार्यः । तेन  
तत्र तासु सिद्धिषु विषये असत्तामजिज्ञासूनामतत्त्वविदां च  
लदतिरिक्तश्रोतॄणां दैवादभिलाषोदये तत्रैव प्रवृत्त्या महान्दोषः  
स्यात्तवापि स विस्तारः प्रकृतस्यात्मतत्त्वश्रवणार्थस्य विघ्नरूप-  
त्वाद्विधातक इति न तन्निरूपणमत्रोचितमित्यर्थः ॥ २७ ॥  
एष न्यायो मणिमन्त्रादिसाध्यसिद्धिक्रमनिरूपणे श्रीशैलदिसि-  
द्धदेशनिवाससाध्यसिद्धिक्रमनिरूपणे च योज्य इत्याह—रत्नेति

१ मूढविरागावस्थेति पाठः.

श्रीशैले सिद्धदेशे च मेर्वादौ वा निवासतः ।  
सिद्धिरित्यपि विस्तारः कृतार्थप्रकृतार्थहा ॥ २९ ॥  
तस्माच्छिखिध्वजकथाप्रसंगपतितामिमाम् ।  
प्राणादिपवनाभ्यासक्रियां सिद्धिकलां शृणु ॥ ३० ॥  
अन्तस्था ह्यखिलास्त्यक्त्वा साध्यार्थेतरवासनाः ।  
गुदादिद्वारसंकोचान्स्थानकादिक्रियाक्रमैः ॥ ३१ ॥  
भोजनासनशुद्ध्या च साधुशास्त्रार्थभावात् ।  
स्वाचारात्सुजनासङ्गात्सर्वत्यागात्सुखासनात् ॥ ३२ ॥  
प्राणायामघनाभ्यासाद्राम कालेन केनचित् ।  
कोपलोभादिसंत्यागाद्भोगत्यागाच्च सुव्रत ॥ ३३ ॥  
त्यागादाननिरोधेषु भृशं यान्ति विधेयताम् ।  
प्राणाः प्रभुत्वात्तज्ज्ञस्य पुंसो भृत्या इवाखिलाः ॥ ३४ ॥  
राज्यादिमोक्षपर्यन्ताः समस्ता एव संपदः ।  
देहानिलविधेयत्वात्साध्याः सर्वस्य राघव ॥ ३५ ॥  
परिमण्डलिताकारा मर्मस्थानं समाश्रिता ।

द्वाभ्याम् ॥ २८ ॥ हे कृतार्थेति रामसंबोधनं तासां सिद्धीनां  
लादृशदृष्ट्या तुच्छतेति द्योतनार्थम् ॥ २९ ॥ तर्हि मत्प्रश्नो  
व्यर्थः संपन्न इति रामस्य विपादो माभूदिति प्रस्तुतज्ञानदाढ्यो-  
पयोग्यानुपङ्गिकखगमादिसिद्धिसाधनं वर्ण्यमानकथासंबद्धमवि-  
स्तारं प्राणायामक्रमं श्रावयति—तस्मादिति ॥ ३० ॥ तत्रादौ  
यमनियमप्रतिष्ठे तद्वीजप्रदर्शनेन संक्षिप्याह—अन्तस्था इति  
साध्याः इतराः साधनार्थाश्च वासनास्त्यक्त्वा स्थानकानि सि-  
द्ध्याद्यासनानि आदिपदात्समकायशिरोग्रीवतानिश्चलतानास्रासं-  
प्रेक्षणमित्यादियोगशास्त्रोक्तक्रियाक्रमपरिग्रहः ॥ ३१ ॥ तमेव  
क्रियाक्रममवयुस्य प्रपञ्चयति—भोजनेति । साधु सम्यग्योग-  
शास्त्रार्थस्य भावनात्परिशीलनात् ॥ ३२ ॥ ३३ ॥ त्यागे  
रेचने आदाने पूरके निरोधे कुम्भके च भृशमभ्यस्तेषु तज्ज्ञस्य  
योगिनः । प्रभुत्वात्प्राणस्वामित्वसंपत्तेर्लौकिकस्य पुंसः प्रभोर्भृत्या  
इव अखिलाः प्राणा विधेयतां स्वाधीनतां यान्तीत्यर्थः ॥ ३४ ॥  
प्राणानां स्वाधीनत्वे तत्संबद्धसिद्धीनामपि स्वाधीनता सिध्यती-  
त्याह—राज्येति । रायस्याधिकारिणः ॥ ३५ ॥ इदानीं सर्व-  
सिद्धीनां देहानिलविधेयत्वमुक्तमुपपादयितुं सर्वदेहप्रसृतद्वास-  
प्ततिसहस्रशाखप्रधाननाडीशताश्रितां मूलाधारादारभ्य आत्र-  
ह्वारन्तं सप्तसु चक्रेष्वनुप्रविश्य निर्गतां मूलाधारे सार्धत्रिवलय-  
वेष्टनान्तःसुप्तकुण्डलिनीशक्तिगर्भां सुषुम्नानाडीं वर्णयति—परि-  
मण्डलिताकारेत्यादिना । परितः प्रसृतशाखाभिः परिवेष्टित-  
त्वात्परिमण्डलिताकारा अतएवात्राणामपि नाडीभिर्वेष्टनादात्र-  
वेष्टनिका नाम ॥ ३६ ॥ तां मूलाधारे स्वान्तर्गतकुण्डलिनी-  
संस्थानानुक्रमेण वर्णयति—वीणेति । वीणादण्डस्याग्रे मूल-  
भागे प्रसिद्धो रेखात्मकस्तन्त्रीमूलपरिवर्तनरूपः सलिलपरिवर्त-  
नरूपो वा य आवर्तस्तत्सदृशी । लिप्या लेखनेन प्रदर्शने तु  
अकारस्याधर्मोकारस्तस्य संस्थानमिव संस्थानं यस्याः ।  
द्रविडाक्षरे पूर्वार्धमिव नागराक्षरे उत्तरार्धमिव वा तत्संस्थानं

आत्रवेष्टनिका नाम नाडी नाडीशताश्रिता ॥ ३६ ॥  
वीणाप्रावर्तसदृशी सलिलावर्तसंनिभा ।  
लिप्याधर्मोकारसंस्थाना कुण्डलावर्तसंस्थिता ॥ ३७ ॥  
देवासुरमनुष्येषु मृगनक्रवगादिषु ।  
कीटादिष्वज्जान्तेषु सर्वेषु प्राणिपूदिता ॥ ३८ ॥  
शीतार्तसुप्तभोगीन्द्रभोगवद्ब्रह्ममण्डला ।  
सिता कल्पाग्निविगलदिन्दुवद्ब्रह्मकुण्डली ॥ ३९ ॥  
ऊरोर्ध्वमध्यरन्ध्राणि स्पृशन्ती वृत्तिचञ्चला ।  
अनारते च सस्पन्दा पवमानेन तिष्ठति ॥ ४० ॥  
तस्यास्त्वभ्यन्तरे तस्मिन्कदलीकोशकोमले ।  
या परा शक्तिः स्फुरति वीणावेगलसद्गतिः ॥ ४१ ॥  
सा चोक्ता कुण्डलीनाम्ना कुण्डलाकारवाहिनी ।  
प्राणिनां परमा शक्तिः सर्वशक्तिजवप्रदा ॥ ४२ ॥  
अनिशं निःश्वसद्रूपा रुषितेव भुजंगमी ।  
संस्थितोर्ध्वाकृतमुखी स्पन्दनाहेतुतां गता ॥ ४३ ॥

लेख्यमित्यर्थः । 'अर्थ नपुंसकम्' इत्येकदेशिना समासः ।  
'ओमाडोश्च' इति पररूपम् ॥ ३७ ॥ इयं च न मनुष्येष्वेव  
किंतु सर्वप्राणिशरीरेष्वित्याह—देवेति ॥ ३८ ॥ शीतेनार्तः  
शीतार्तिनिवारणाय दृढब्रह्ममण्डल इति यावत् । तथाविधस्य  
भुजस्य भोगीन्द्रस्य भोगः कायस्तद्वद्ब्रह्म मण्डलं यया । सिता  
शुभ्रा । कल्पाग्निना विगलता अन्तर्वलयाकाररेखास्फुटितेन-  
न्दुना तुल्यं वद्धा कुण्डलीवलयकृतिर्यया । अथवा कल्पते  
जरणसमर्थो भवतीति कल्पोऽग्निर्जाठराग्निस्तेन विगलन् यो  
मूर्ध्नि योगशास्त्रप्रसिद्धश्चन्द्रः स एव विलीय मूलाधारे प्रसृतो  
घनीभूय तत्र ब्रह्मकुण्डलाकृतिस्तद्वन्स्थितेत्युत्प्रेक्षा ॥ ३९ ॥  
ऊरुपदेन ऊरुमूलसंधिर्गुदं लक्षणयोज्यते । तत आरभ्य भूमध्य-  
पर्यन्तं यानि रन्ध्राणि तानि स्पृशन्ती तेष्वनुस्यूता मनोवृत्ति-  
भिरन्तश्चञ्चला बहिश्च पवमानेन प्राणादिना सस्पन्दा ॥ ४० ॥  
तस्या मूलेऽन्तःसार्धत्रिवलयाकारां कुण्डलिनीसंज्ञां विच्छक्तिं  
दर्शयति—तस्या इति । तस्मिन्मूलाधारे वीणामूले दुर्लक्षेण  
तन्त्रीवेगेनेव लसन्ती परमसूक्ष्मा पराख्या सर्वशब्दमूलभूता  
गतिः शब्दब्रह्मात्मिका स्फूर्तिः सैव प्राणसङ्गान्नाभिहृदयकण्ठ-  
देशेषूत्तरोत्तरं व्यक्ततरा पश्यन्ती मध्यमा वैखरीत्यादिभेदान्  
भजते इति । तथाचोक्तं मन्त्रशास्त्रे 'चैतन्यं सर्वभूतानां शब्द-  
ब्रह्मेति यद्विदुः । तत्प्राप्य कुण्डलरूपं प्राणिनां देहमध्यगम् ।  
वर्णीत्मनाविर्भयति गद्यपद्यादिभेदतः' इति । सांवेनाप्युक्तम्  
'या सा मित्रावरुणसदनादुच्चरन्ती त्रिषष्टिं वर्णानत्र प्रकटकरणैः  
प्राणसङ्गात्प्रसूते । तां पश्यन्तीं प्रथममुदितां मध्यमां बुद्धि-  
संस्थां वाचं वक्त्रे करणविशदां वैखरी च प्रपद्ये ॥' इति ॥ ४१ ॥  
सर्वासां प्राणेन्द्रियबुद्ध्यादिशक्तीनामपि सत्तास्फूर्तिप्रवृत्तिनिर्वा-  
हकत्वाज्जवप्रदा ॥ ४२ ॥ तत्र कथं प्राणशक्तिर्जवप्रदा  
तदाह—अनिशमिति । सैव स्वमुखात्प्राणमूर्ध्वं क्षिपति  
अपानं चाध आकर्षतीत्यनिशं निःश्वसद्रूपेत्यर्थः ॥ ४३ ॥

यदा प्राणानिलो याति हृदि कुण्डलिनीपदम् ।  
तदा संविदुदेत्यन्तर्भूततन्मात्रबीजभूः ॥ ४४ ॥  
यथा कुण्डलिनी देहे स्फुरत्यब्ज इवालिनी ।  
तथा संविदुदेत्यन्तर्भूदुस्पर्शवशोदया ॥ ४५ ॥  
स्पर्शनं मृदुनान्योन्यालिङ्गिका तत्र यन्त्रयोः ।  
यथा संविदुदेत्युच्चैस्तथा कुण्डलिनी जवात् ॥ ४६ ॥  
तस्यां समस्ताः संबद्धा नाड्यो हृदयकोशगाः ।  
उत्पद्यन्ते विलीयन्ते महार्णव इवापगाः ॥ ४७ ॥  
नित्यं पातोत्सुकतया प्रवेशोन्मुखया तथा ।  
सा सर्वसंविदां बीजं ह्येका सामान्युदाहृता ॥ ४८ ॥

श्रीराम उवाच ।

आकल्पादनवच्छिन्ना चित्संविदसर्वमस्ति हि ।  
तस्मात्कुण्डलिनीकोशात्केनार्थेनोदयः स्फुटः ॥ ४९ ॥  
श्रीवसिष्ठ उवाच ।  
सर्वत्र सर्वदा सर्वं चित्संविद्विद्यतेऽनघ ।

कथं बुद्धिशक्तिजवप्रदा तदाह—यदेति । यदा हृदि स्थितः प्राणः कुण्डलिन्या आकृष्टः सन् अपानवृत्त्या कुण्डलिनीपदं याति तदा भूततन्मात्राण्यपञ्चीकृतभूतान्येव बीजमुपादानं यस्य तथाविधे अन्तःकरणे भवतीति भूर्जीवसंविद् स्मृतिसंकल्पाध्य-वसायाभिमानरागादिवृत्तिभेदैरन्तरुदेतीत्यर्थः ॥ ४४ ॥ कथं चेन्द्रियशक्तिजवप्रदा तदाह—यथेति । एवं प्राणबुद्धोराहित-ज्ञानक्रियास्वशक्तिः कुण्डलिनी देहे मृदुः सशो विषयसंनि-कर्षो येषां तेषां चक्षुरादीनां वशोदया सती देहे यथायथा यादृशभोजकादृष्टदृष्टसामग्रीवैचित्र्येण स्फुरति तथातथा तत्त-दिन्द्रियैरर्थविशेषस्फूर्तितत्फलभोगादिलक्षणा संविदुदेतीत्यर्थः ॥ ४५ ॥ कथं मृदुस्पर्शवशानुगा तदाह—स्पर्शनमिति । कुण्डलिनी जवात्तथा स्फुरति यथा मृदुना चक्षुरादिना विषय-स्पर्शनं प्रथममुदेति । तथाच तत्र यन्त्रं कार्यकरणसंघातं युनक्तीति यन्त्रयुः प्रमाता तस्य वृत्तिद्वारा बहिर्निर्गतस्य बाह्य-विषयेण सह अन्योन्यमालिङ्गनमन्योन्यालिङ्गिका । भावे ण्वुल् । वृत्तिव्याप्तिप्रयुक्ता व्याप्तिरुदेति । तथाच यथा विषयावरण-भंगे उच्चैः स्फुटतरा संविद्वटादिप्रथा उदेति तथा तेनतेन प्रकारेणेत्यर्थः ॥ ४६ ॥ तत्र मूलाधारस्थायाः कुण्डलिन्याश्च-क्षुरादिप्रवर्तने नाड्यो द्वारमित्याशयेनाह—तस्यामिति । उत्प-द्यन्ते प्रतायन्ते । विलीयन्ते संकुचन्ति ॥ ४७ ॥ कथमुत्प-द्यन्ते विलीयन्ते च तदाह—नित्यमिति । प्राणात्मना ऊर्ध्व-पातोत्सुकतया अपानात्मना अधःप्रवेशोन्मुखया तथा । उक्त-मुपसंहरति—सेति । सामानी साधारणी । समानशब्दाद्भावे स्वार्थे वा ध्यजि ङीषि 'हलस्तद्धितस्य' इति यलोपः ॥ ४८ ॥ अपरिच्छिन्नायाश्चितो मूलाधारे नाडीमूले परिच्छिन्नकुण्डल-न्याख्यस्वांशुद्भवः कथं किमर्थं चेति रामः पृच्छति—आक-पादिति कालतः सर्वमिति वस्तुतश्चापरिच्छिन्नः । देशकृतप-रिच्छेदाभावस्यापि वस्तुतस्तपरिच्छेदाभावेन्तर्भाव इत्याशयेनो-

क्तिवस्या भूततन्मात्रवशादभ्युदयः क्वचित् ॥ ५० ॥  
सर्वत्र विद्यमानापि देहेषु तरलायते ।  
सर्वगोप्यातपः सौरो भित्त्यादौ वै विजृम्भते ॥ ५१ ॥  
क्वचिन्नष्टं क्वचित्स्पष्टं क्वचिदुच्छन्नतां गतम् ।  
वस्तु वस्तुनि दृष्टं तत्तत्सद्भावैर्विजृम्भितम् ॥ ५२ ॥  
एतद्भूयः क्रमेणाहं शृणु वक्ष्यामि तेऽनघ ।  
देहे स्वे च यथोदेति भृशं संविन्मयक्रमः ॥ ५३ ॥  
चेतनाचेतनं भूतजातं व्योम तथाखिलम् ।  
सर्वं चिन्मात्रसन्मात्रं शून्यमात्रं यथा नभः ॥ ५४ ॥  
तद्धि चिन्मात्रसन्मात्रमविकारं खनाग्रयम् ।  
क्वचित्स्थितं संविदेव भूततन्मात्रपञ्चकम् ॥ ५५ ॥  
तत्पञ्चधा गतं द्वित्वं लक्ष्यसे त्वं स्वसंविदम् ।  
अन्तर्भूतविकारादि दीपाद्दीपशतं यथा ॥ ५६ ॥

भयोरेवोपादानम् ॥ ४९ ॥ वसिष्ठस्तु तर्हि कालकृतपरिच्छे-  
दाभावेऽपि तत्रान्तर्भूत एवेति पृथगुपादानं व्यर्थम् । यदि  
स्पष्टीकरणाय तस्य पृथगुपादानं तर्हि देशकृतपरिच्छेदाभावेऽपि  
तत्समानमिति त्रितयानुवादव्याजेन दर्शयन्निराकाराया निर्वि-  
षयायाश्च चितो जीवाकारेण घटादिगोचरतया वाभिव्यक्त्यर्थं  
तदा संविदुदेत्यन्तर्भूततन्मात्रबीजभूरित्युक्तार्थं विस्तराद्विवरि-  
ष्यन् स्थूलसूक्ष्मदेहद्वयाकारपरिणतभूतसापेक्षैव चितो विशेषा-  
भिव्यक्तिरित्याह—सर्वत्रेत्यादिना ॥ ५० ॥ ननु देशकृतपरि-  
च्छेदाभावे संविदसर्वत्र भासेतेत्याशंक्रयोपाधिवशादेव तस्याः  
स्फुटीभाव इति सदृष्टान्तमाचष्टे—सर्वत्रेति । तरलायते बुद्धौ  
अवच्छेदप्रतिबिम्बनाभ्यां द्विगुणीकृत्य प्रवेशाद्बहलीभूता जल-  
सूर्यकवद्बुद्धिचाञ्चल्याच्चञ्चलीभवतीत्यर्थः । तत्रोपाधिकृतबलि-  
भावेन स्फुटीभावे दृष्टान्तमाह—सर्वग इति ॥ ५१ ॥ तत्रा-  
प्युपाधिमालिन्यतारतम्येन चिदभिव्यक्तितारतम्यमित्याह—क-  
चिदिति । मृच्छिल्लादिवस्तुनि तच्चिद्वस्तु अविद्याजाड्येनाभि-  
भवात्तत्तवारिस्थशैत्यमिव नष्टमदर्शनं गतम् । देवमनुष्यादिलिङ्गे  
तु स्पष्टमभिव्यक्तम् । वृक्षादिलिङ्गेपूष्कृष्टां छन्नतां बहिः संवे-  
दनविवेकाक्षमतां गतं दृष्टम् । चिदंश इव न सत्तांशे तारतम्य-  
मित्याह—तदिति । तेषां त्रिविधोपाधीनां सर्वानुभवसिद्धैः  
सद्भावैरेव लिङ्गैस्तत्सर्वत्र विजृम्भितमनभिभूतमित्यर्थः ॥ ५२ ॥  
उक्तमेवाभिव्यक्तितारतम्यं क्रमादासर्गसमाप्तेनिरूपयितुं प्रति-  
जानीते—एतदिति । स्वे मनुष्यादिदेहे चात्पशुस्थावरादिदेहे  
यथा यादृशतारतम्येन ॥ ५३ ॥ तदुपोद्धातेन सूक्ष्मस्थूलभूताध्यास-  
प्रपञ्चनाय सर्वाधिष्ठानसच्चिदेकरसं सर्वप्रपञ्चतद्धर्मैश्चमात्मत-  
त्त्वमादौ निर्दिशति—चेतनेति । नभो नभोवदसङ्गं विभु सूक्ष्मं च  
॥ ५४ ॥ तस्मिंस्तथैव स्थिते मायाकल्पितैकदेशे आकाशादिसूक्ष्म-  
भूतानां क्रमादध्यासात्तदेव भूतमात्रात्मरूपकं स्थितमित्याह—  
तद्वीति ॥ ५५ ॥ तत् तन्मात्रपञ्चकं प्राणो मनोबुद्धिर्ज्ञानेन्द्रियं कर्म-

स्वसत्तामात्रकेणैव संकल्पलयरूपिणा ।

पञ्चकानि व्रजन्तीह देहत्वं तानि कानिचित् ॥ ५७ ॥

कानिचित्तिर्यगादित्वं हेमादित्वं च कानिचित् ।

कानिचिद्देशतादित्वं द्रव्यादित्वं च कानिचित् ॥ ५८ ॥

एवं हि पञ्चकस्पन्दमात्रं जगदिति स्थितम् ।

चित्संविदत्र सर्वत्र विद्यते रघुनन्दन ॥ ५९ ॥

केवलं पञ्चकवशाद्देहादौ चेतनाभिधा ।

जडस्पन्दाभिधा कापि स्थावरादौ जडाभिधा ॥ ६० ॥

यथा स्तब्धः स्थितो धीचिरिव स्थलमिवास्थितः ।

पञ्चकेषु तथैतच्छिलोरूपा जडान्विता ॥ ६१ ॥

इतः सौम्य इतो लोलः किमविधिरिति नो यथा ।

विकल्पादौ तथैवैतत्पञ्चकं हि जडाजडम् ॥ ६२ ॥

देहादिपञ्चकं जीवः स्पन्दः शैलादिकं जडम् ।

न्द्रियमिति पञ्चधा गतं लिङ्गशरीरं प्रतिविम्बतया प्रविश्य दी-

पादीपशतमिव संपन्नस्त्वं स्वसंविदमन्तर्भूता जन्मादिविकारा-

आदिपदाज्जाप्रदायवस्थाभेदाश्च यस्मिंस्तथाविधं द्वित्वं जीव-

भावमिति यावत् । लक्ष्मसे लक्षयसि । छान्दस उपग्रहव्यत्ययः

॥ ५६ ॥ कानिचिल्लिङ्गारम्भपरिशिष्टानि पञ्चकानि जीवस्य

देवमनुष्याद्याकारवासनानुसारिसंकल्पलयरूपिणा स्वसत्तामात्र-

केणैव पञ्चीकरणद्वारा स्थूलदेहत्वं व्रजन्ति ॥ ५७ ॥ देहप्रकर-

णाद्धेमादित्वं धत्तुरादिस्थावरशरीरताम् । अथवा तिर्यगादिल-

मित्यादिपदादेव स्थावरदेहपरिग्रहः । हेमादित्वमित्यनेन स्वर्ण-

रजतखर्परोपलक्षितव्रह्माण्डत्वं तदन्तर्गतभुवनादिभोग्यतां चे-

त्यर्थः ॥ ५८ ॥ अस्त्वेवं किं ततस्तत्राह—एवं हीति । स्थितं

सिद्धम् । तर्ह्यधिष्ठानचैतन्यं सर्वत्रास्तीति घटाद्यपि चेतनं किं

न स्यात्तत्राह—चिदिति ॥ ५९ ॥ पञ्चकवशाच्चैतन्याभिव्यञ्ज-

कप्राणादिपञ्चकघटितलिङ्गदेहप्राधान्यादेव मनुष्यदेहादौ मुख्या

चेतनाभिधा । कापि तिर्यक्षु लिङ्गस्थूलदेहयोः समप्राधान्याजडस्प-

न्दादिधाजडचेतनाभिधा । स्थावरादौ तु लिङ्गस्यान्तःसंवेदनमात्र-

त्वेन बहिर्जनैवेतनत्वाविभावनज्जडाभिधा प्रसिद्धेत्यर्थः ॥ ६० ॥

त्रिष्वपि चित्कथं तारतम्येन स्थितेत्यत्र दृष्टान्तमाह—यथेति ।

यथा दिवा विलीनो घृतसमुद्रः सार्यं शिशिरपवनसंपर्काद्विलातटे

कमाद्दनीभावात् स्तब्धो निश्चलः स्थितः सन् द्रवप्रदेशे वीचि-

रिव चलः । ईषद्वनप्रदेशे ईषच्चलः । अत्यन्तघनप्रदेशे स्थल-

मिवाचलश्च स्थितस्तथैवैषा चिन्नरतिर्यक्स्थावरदेहरूपेषु पञ्च-

केषु लोलरूपा ईषल्लोला अत्यन्तजाड्यान्विता च स्थितेत्यर्थः

॥ ६१ ॥ यथा कचिद्वनीगावेन लोलत्वाभावेऽपि तस्य ना-

धिष्ठितव्याघातस्तथा स्थावरादिभावेऽपि न चिद्रूपताक्षतिरि-

त्याह—इत इति । नो इति काकुः । कैमविधिरिति व्यपदेशो न

भवति किंतु भवत्येव यथा तथैवैतत्सुरनरतिर्यग्विकल्पादौ

चैतन्यमक्षतमित्यर्थः । अथवा यं जडाजडविकल्पोऽध्यस्तपञ्च-

कधर्म एव न विद्धर्मस्तस्यानिर्धर्मकत्वादित्याशयेनाह—पञ्चकं

हीति ॥ ६२ ॥ पञ्चके स्वभाववशत ईदृशा बहवो विकल्पा

स्थावराद्यनिलस्पन्दि स्वभाववशतोऽनघ ॥ ६३ ॥

वाचः पर्यनुयोक्तव्याः स्वभावाद्बुधुनन्दन ।

शीतोष्णादि हिमाश्यादि वाक्रेति परिदृश्यते ॥ ६४ ॥

गृहीतवासनांशानां पुष्टाभावविकारिणाम् ।

स्थितयः पञ्चकानां हि योज्याः पर्यनुयोजने ॥ ६५ ॥

वासनास्तु विपर्यस्ता इतो नेतुमितश्च ताः ।

पुंसां प्राज्ञेन शक्यन्ते सुखं पर्यनुयोजितुम् ॥ ६६ ॥

अशुभे वा शुभे वापि तेन पर्यनुयोज्यते ।

प्रबुद्धवासनं चान्यत्पञ्चकं सुप्तवासनम् ॥ ६७ ॥

यत्र पर्यनुयोगस्य फलं समनुभूयते ।

तत्र तं संप्रयुञ्जीत नाकाशं मुष्टिभिः क्षिपेत् ॥ ६८ ॥

तृणाग्रनिष्ठा मेर्वाद्याः पञ्चकानां हि राशयः ।

विवेकनिष्ठाः कीटाद्या एते स्थावरजंगमाः ॥ ६९ ॥

दृष्टा इत्याह—देहादीति । देहाद्याकारपरिणतं पञ्चकं प्राणधार-

णाधीनस्पन्दचैतन्याभ्या जीवधेतनस्तत्प्रयोजकः स्पन्दः शैला-

दिकं जडमेव । स्थावरादिशरीरं तु बाह्यानिलाधीनसान्दि अ-

न्तधेतनमित्यादिव्यवस्थितविकल्पाः स्वभाववशतो दृष्टा इत्यर्थः

॥ ६३ ॥ ननु स्वः स्वात्मको भावः स्वभावः स कथं विरुद्धविकल्पा-

त्मकः स्यात् । विरोधो हि परसापेक्षः स्वो भावस्त्वनन्यापेक्षः ।

यदि स्वीयो भावः स्वभावस्तथाप्यसौ स्वमात्रसापेक्षो न परसापेक्ष

इति कथं परसापेक्षस्य विकल्पस्य स्वरूपं निमित्तं वा स्यादिति

यदि पर्यनुयुज्यते तर्हि त्वया स्वभावं विहाय वाचः पर्यनुयो-

क्तव्याः । ता एव हि चिज्जडादिशब्दरूपाः । स्वापुनरुक्तायै स्वार्थं

व्यावर्तयन्त्यथैतन्यजाड्ये विरुद्धे गमयतः । एवं शीतोष्णादि-

धर्मपरा हिमाश्यादिधर्मपरा वाक् सर्वापि इति एवंप्रकारेव

सर्वत्र परिदृश्यत इत्यर्थः । स्वभावादिति त्यज्यलोपे कर्मणि

पञ्चमी ॥ ६४ ॥ अथवा वागपि न पर्यनुयुज्या तस्या वासा-

नाकल्पितविकल्पवत्पञ्चकार्थानुवादित्तेन तत्पराधीनत्वात् । किंतु

गृहीतवासनांशानां तत्तद्विरुद्धविकल्पभावेन विकारिणां लिङ्गा-

त्मनां पञ्चकानां स्थितय एव पर्यनुयोजने योज्या इत्याह—

गृहीतेति । ताभिरविकल्पने विरोधमात्रोच्छेदादिति भावः ॥ ६५ ॥

अथवा न तासामप्यपराधः । पूर्वपूर्वविरुद्धविकल्पसहस्रवात्स-

नानुसारित्वात् । अतः प्राज्ञेन विरुद्धविकल्पकानां गूलमन्वि-

ष्यता पुंसां चित्तमित इतश्च विरुद्धविकल्पसहस्रेषु नेतुं विपर्यस्ता

विक्षिप्ता वासना एव पर्यनुयोजितुं शक्यन्ते न स्वभावादय

इत्याह—वासना इति ॥ ६६ ॥ पुंसामशुभे तिर्यक्स्थावरादिभावे

शुभे देवादिभावे वा प्रबुद्धवासनं च सुप्तवासनं पञ्चकं ति-

ष्ठति । तेन वासनैव तद्धेतुः पर्यनुयुज्यत इत्यन्वयः ॥ ६७ ॥

किंच वासनापर्यनुयोगस्य तत्क्षयोपाये प्रवर्तकत्वेन सफलता ।

स्वभावादिपर्यनुयोगस्य न किञ्चित्फलमस्तीत्याह—यत्रेति ॥ ६८ ॥

अतएव वासनाक्षये पूर्णात्मलाभान्मेर्वाद्याः स्वर्णराशयोऽपि

तृणाग्रस्य निष्ठेव निष्ठा तुच्छता येषां ते तृणाग्रनिष्ठाः संपद्यन्ते ।

विवेकनिष्ठा देहादिभोगशालिंदहा अपि कीटाद्या इव तुच्छ-

प्रसुप्तवासनाः केचिद्यथा स्थावरजातयः ।  
 प्रबुद्धवासनाः केचिद्यथा नरसुरादयः ॥ ७० ॥  
 सवासनाविलाः केचिद्यथैते तिर्यगादयः ।  
 प्रक्षिप्तवासनाः केचिद्यथैते मोक्षगामिनः ॥ ७१ ॥  
 अथ स्वास्वेव संवित्सु मनोबुद्ध्यादिकाः कृताः ।  
 हस्तपादादिसंयुक्तैः संज्ञाः पञ्चकराशिभिः ॥ ७२ ॥  
 तिर्यगादिभिरप्यन्यैरन्याः संज्ञाः प्रकल्पिताः ।  
 स्थावरादिभिरप्यन्यैरन्याः संविदः कृताः ॥ ७३ ॥  
 इति साधो स्फुरन्तीमे चित्राः पञ्चकराशयः ।  
 रूपैराद्यन्तमध्ये चलाचलजडाजडैः ॥ ७४ ॥  
 एषामेकोऽभिसंकल्पः परमाणुर्महीपते ।  
 बीजमाकाशवृक्षाणां सर्गाणां तेष्विमानि तु ॥ ७५ ॥  
 इन्द्रियाणि च पुष्पादि विषयामोदवर्ति हि ।  
 इच्छाभ्रमर्यो राजन्त्यो मञ्जर्यश्चलक्रियाः ॥ ७६ ॥  
 इत्यार्षे श्रीवासिष्ठमहारामायणे वाल्मीकीये देव० मोक्षोपायेषु निर्वाणप्रकरणे पञ्चकविलासो नामाशीतितमः सर्गः ॥ ८० ॥

लोकान्तराणि स्वच्छानि गुल्मा मूलं समेरवः ।  
 पल्लवा नीलजलदा लतालोला दिशो दश ॥ ७७ ॥  
 वर्तमानानि भूतानि भविष्यन्ति च यानि तत् ।  
 जयन्ति तान्यसंख्यानि फलानि रघुनन्दन ॥ ७८ ॥  
 पञ्चबीजास्त एते हि राम पञ्चकपादपाः ।  
 स्वयं स्वभावाज्जायन्ते स्वयं नश्यन्ति कालतः ॥ ७९ ॥  
 स्वयं नानात्वमायान्ति चिरं जाड्यात्स्फुरन्ति च ।  
 स्वविविक्ताः शमं यान्ति तरङ्गा इव वारिधौ ॥ ८० ॥  
 इतो यान्ति समुत्सेधमितो यान्ति शमं स्वयम् ।  
 एते जाड्यविवेकाभ्यां तरङ्गा इव तोयधौ ॥ ८१ ॥  
 ये विवेकवशमालयं गता  
 राम पञ्चकविलासराशयः ।  
 तेन भूय इह यान्ति संस्थितिं  
 प्रभ्रमन्ति जगतीतरे मुहुः ॥ ८२ ॥

### एकाशीतितमः सर्गः ८१

श्रीवासिष्ठ उवाच ।  
 एतत्पञ्चकबीजं तु कुण्डलिन्यां तदन्तरे ।

तराः संपद्यन्त इत्याह—तृणाप्रेति ॥ ६९ ॥ अतएव वासनास्वा-  
 पप्रबोधतारतम्यादेव पञ्चकेषु स्थावरादिवैचित्र्यमित्युदाहृत्य दर्श-  
 यति—प्रसुप्तेति द्वाभ्याम् ॥ ७० ॥ वासनाभिराविलेनास्वच्छेन चि-  
 त्तेन सहिताः सवासनाविलाः । प्रक्षिप्तवासनास्वक्तवासनाः ॥ ७१ ॥  
 वासनावैचित्र्यादेव देवनरादिपञ्चकराशिराकाशभूमिगमनादिवि-  
 चित्रव्यवहारक्षमहस्तपादादिस्तत्कल्पितकर्मैन्द्रियसंयुक्तैर्देवनरा-  
 दिपञ्चकराशिभिः स्वासु स्वासु संवित्स्वेव नरादियोग्यव्यव-  
 हारोचिता मनोबुद्ध्यहंकारचित्तचक्षुःश्रोत्रप्राणरसनस्पर्शादिका अ-  
 न्तर्बाह्यकरणरूपाः संज्ञाः संकेताः कृताः अतएव ताः  
 प्रतिप्राणि विचित्रस्वभावा दृश्यन्त इति भावः ॥ ७२ ॥  
 तिर्यग्भिः पश्चादिभिस्तु चत्वारः पादाः शृङ्गे पुच्छं चेति ।  
 पक्षिभिस्तु चञ्चुः पक्षौ पुच्छं पादौ चेति । सर्पैस्तु फणा भोगः  
 पुच्छमिति । कृमिकीटैर्दशमशकादिभिश्च स्वस्ववासनारूपव्यव-  
 हारयोग्या अवयवादिसंकेताः कल्पिता इत्यर्थः ॥ ७३ ॥  
 आद्यन्तमध्ये च लैर्विकारिभिर्जडैश्च । अधिष्ठानसदूपेण तु  
 अचलैरजडैश्च ॥ ७४ ॥ एवं पञ्चकाख्यलिङ्गभेदाननन्तानुप-  
 वर्ण्य तेष्वेकतमस्य कस्यचित्कर्मोपासनसमुच्चयानुष्ठानफलसम-  
 ख्यहंभावं प्राप्तस्य कश्चिदेकः संकल्पपरमाणुरस्य संसारनभोवृ-  
 क्षस्य बीजमित्याह—एषामिति । समष्टिगोचरत्वादभिव्याप्तः  
 संकल्पोऽभिसंकल्पस्तल्लक्षणः परमाणुः सर्गरूपाणामाकाशवृ-  
 क्षाणां बीजं तेषु च सर्गाकाशवृक्षेषु इमानि पञ्चकानीत्यहो  
 मायेत्यर्थः ॥ ७५ ॥ सर्गाणामाकाशवृक्षत्वं यदुक्तं तत्पुष्पत-  
 दामोदादिकल्पनयोपपादयति—इन्द्रियाणीत्यादिना । आदिप-

प्राणमाखतरूपेण तस्यां स्फुरति सर्वदा ॥ १ ॥  
 सान्तः कुण्डलिनीस्पन्दस्पर्शसंवित्कलामला ।

दादिन्द्रियावयवेषु पुष्पावयवता यथोचितं योज्या । विषय-  
 लक्षणेष्वाभेदेषु वर्तनशीलं तत् प्रधानमिति यावत् ।  
 चञ्चलानां कर्मैन्द्रियाणां क्रियाः ॥ ७६ ॥ स्वच्छानि  
 स्वर्गादिलोकान्तराणि गुल्मा विटपाः । समेरवो मेरुसहिताः  
 सर्वे पर्वता मूलम् ॥ ७७ ॥ भूतानि चतुर्विधशरीराणि । तत्तस्य  
 वृक्षस्य ॥ ७८ ॥ स्वभावात्स्वविवेकशून्यादात्मनः ॥ ७९ ॥  
 स्वस्माद्विविक्ता विवेकदृष्ट्या दृष्टाः ॥ ८० ॥ श्लोकद्वयोक्तमेव  
 संगृह्याह—इत इति । इतः परागदृष्टेः । इतः प्रत्यगदृष्टेः ॥ ८१ ॥  
 हे राम, ये पञ्चकविलासराशयः आलभ्यं निर्वासननाशपर्यन्तं  
 विवेकवशं गतास्ते इह संसारे भूयो जन्ममरणदेहधारणादिसं-  
 स्थितिं न यान्ति । इतरे तु जगति यथापूर्वं प्रभ्रमन्त्येवेत्यर्थः  
 ॥ ८२ ॥ इति श्रीवासिष्ठमहारामायणतात्पर्यप्रकाशे निर्वा-  
 णप्रकरणे अशीतितमः सर्गः ॥ ८० ॥

कुण्डलिन्याः प्रसङ्गेन रोगोद्भवशमक्रमाः ।

सिद्धिसिद्धिक्षणोपायाद्यशेषमिह वर्ण्यते ॥ १ ॥

‘यदा प्राणानिलो याति हृदि कुण्डलिनीपदम् । तदा संवि-  
 दुदेत्यन्तर्भूततन्मात्रबीजभूः’ इति बुद्धिशक्तिजवप्रदत्वोपादाने  
 भूततन्मात्रबीजभूरित्यंशस्य स्फुटीकरणाय कृतं स्थूलसूक्ष्मपञ्च-  
 कविचारं संगमयन् खेचरादिसिद्धिबीजप्राणाभ्यासोपयुक्तं प्रस्तु-  
 तकुण्डलिन्यां प्राणायुद्भवप्रकारं प्रदर्शयति—एतदिति । तस्य  
 स्थूलदेहात्मकस्य पञ्चकस्यान्तरे भूलाधारे तस्यां प्रागवर्णितायां  
 कुण्डलिन्यामेतस्य लिङ्गात्मकपञ्चकस्य बीजमुपादानं भूतसूक्ष्मं  
 प्रथमं प्राणपञ्चकरूपेण स्फुरतीत्यर्थः ॥ १ ॥ सा प्राणरूप-



कन्योक्ता कलनेनानु कथिता चेतनेन चित् ॥ २ ॥  
 जीवनाजीयतां याता मननाच्च मनःस्थिता ।  
 संकल्पाच्चैव संकल्पा बोधाद्बुद्धिरिति स्मृता ॥ ३ ॥  
 अहंकारात्मतां याता सैषा पुर्यष्टकाभिधा ।  
 स्थिता कुण्डलिनी देहे जीवशक्तिरनुत्तमा ॥ ४ ॥  
 अपानतामुपागत्य-सततं प्रवहन्त्यधः ।  
 समाना नाभिमध्यस्था उदानाख्योपरि स्थिता ॥ ५ ॥  
 अधस्त्वपानरूपेव मध्ये सौम्यैव सर्वदा ।  
 पुष्टायुदानरूपेव पुंसः स्वस्थैव तिष्ठति ॥ ६ ॥  
 सर्वयत्नमथो याति यदि यत्नान्न धार्यते ।  
 तत्पुमान्मृतिमायाति तथा निर्गतया बलान् ॥ ७ ॥  
 समस्तैवाध्वमायाति यदि युक्तया न धार्यते ।  
 तत्पुमान्मृतिमायाति तथा निर्गतया बलान् ॥ ८ ॥  
 सर्वथात्मनि तिष्ठेच्चैत्यक्तवोर्ध्वाधो गमागमौ ।  
 तज्जन्तोर्हीयते व्याधिरन्तर्मारुतरोधतः ॥ ९ ॥  
 सामान्यनाडीवैधुर्यात्सामान्यव्याधिसंभवः ।  
 प्रधाननाडीवैधुर्यात्प्रधानव्याधिसंभवः ॥ १० ॥  
 श्रीराम उवाच ।  
 किंविनाशाः किमुत्पादाः शरीरेऽस्मिन्मुनीश्वर ।  
 आधयो व्याधयश्चैव यथावत्कथयामि मे ॥ ११ ॥  
 श्रीवसिष्ठ उवाच ।  
 आधयो व्याधयश्चैव द्वयं दुःखस्य कारणम् ।

तन्निवृत्तिः सुखं विद्यास्तत्क्षयो मोक्ष उच्यते ॥ १२ ॥  
 मिथः कदाचिज्जायेते कदाचिन्नममेव च ।  
 पर्यायेण कदाचिज्ज आधिव्याधी शरीरके ॥ १३ ॥  
 देहदुःखं विदुर्व्याधिमाध्यास्यं वासनामयम् ।  
 मौख्यमूले हि तं विद्यास्तत्त्वज्ञाने परिक्षयः ॥ १४ ॥  
 अतत्त्वज्ञानवशतः स्वेन्द्रियाक्रमणं विना ।  
 हृदि तानवसुत्सुज्य रागद्वेषेष्वनारतम् ॥ १५ ॥  
 इदं प्राप्तमिदं नेति जाड्याह्ला घनमोहदाः ।  
 आधयः संप्रवर्तन्ते वर्षासु मिहिका इव ॥ १६ ॥  
 भृशं स्फुरन्तीष्विच्छासु मौख्यं चेतस्यनिर्जिते ।  
 दुरन्ताभ्यवहारेण दुर्देशाक्रमणेन च ॥ १७ ॥  
 दुष्कालव्यवहारेण दुष्क्रियास्फुरणेन च ।  
 दुर्जनासङ्गदोषेण दुर्भावोद्भावेन च ॥ १८ ॥  
 क्षीणत्वाद्वा प्रपूर्णत्वान्नाडीनां रन्ध्रसंतर्ता ।  
 प्राणे विधुरतां याते काये तु विकलीकृते ॥ १९ ॥  
 दौस्थ्यकारणं दोषाद्याधिर्देहे प्रवर्तते ।  
 नद्याः प्रावृण्णिदाघाभ्यामिवाकारविपर्ययः ॥ २० ॥  
 प्राक्तनी चैहिकी वापि शुभा वाप्यशुभा मतिः ।  
 यैवाधिका सैव तथा तस्मिन्योजयति क्रमे ॥ २१ ॥  
 आधयो व्याधयश्चैवं जायन्ते भूतपञ्चके ।  
 कथं शृणु विनश्यन्ति राघवाणां कुलोद्भव ॥ २२ ॥  
 द्विविधो व्याधिरस्तीह सामान्यः सार एव स ।

णान्तःस्फुरिता कुण्डलिनी मारुतधर्मेण स्वधर्मेण च स्पन्दः  
 स्पर्शः सविदिति त्रिरूपकपना भूत्वा कला विज्जीवो मनः  
 संकल्पो बुद्धिरहंकारः पुर्यष्टके लिङ्गमित्यादिनामानि कलना-  
 दिव्यापारोपाधिभिर्लभत इत्याह—सान्तरिति त्रिभिः ॥ २ ॥  
 ॥ ३ ॥ ४ ॥ तत्र स्पन्दशक्तेः प्रधानवृत्तितत्त्वस्थानत्रैविध्यं  
 दर्शयति—अपानतामिति ॥ ५ ॥ वृत्तिभेदप्रयोजनान्याह—  
 अध इति । अपागननाद्येव प्रयोजनमित्यर्थः । अपानोदाना-  
 भ्यामाकृष्यमाणापि स्वयं सौम्या निश्चलैव । तदवष्टम्भत्वादेव  
 पुष्टा बलवत्याधुर्वैवृत्तिरुदानरूपेव सती स्वस्थैव तिष्ठति न  
 लिङ्गं बहिर्लोकामयतीत्यर्थः ॥ ६ ॥ एवमधोवृत्तेरपि सा विष्ट-  
 म्भिकेत्याह—सर्वप्रयत्नमिति । यदि रागान्यवृत्त्या न धार्यते  
 तर्हि सा जीवसंविदपानवृत्त्या सर्वयत्नं यथा स्यात्तथा आकृष्य-  
 माणा अधोमार्गेण बहिर्हीयति । किं तत्तदाह—तदिति ॥ ७ ॥  
 प्रागुक्तं स्पष्टमाह—रामस्तैवेति ॥ ८ ॥ अतएव प्राणापान-  
 गतिनिरोधाभ्यासेन सर्वाङ्गे समानवृत्त्येतरवृत्तिजये सर्वव्याधि-  
 क्षयमृत्युजयसिद्धिरित्याह—सर्वधेनि । आत्मनि देहे ॥ ९ ॥  
 एकशतं प्रधाननाड्यस्तन्नाड्यारतु सामान्यनाड्यस्तास्वन्नरसप्रा-  
 पिकायाः समानवृत्तेर्यत्रैव कफपित्ताद्युपवयवैर्धुर्ममव्यापारस्तत्रै-  
 वेतरवायुभिवैषम्येणान्नरसार्कषणादल्परोगाणां महारोगाणां च  
 संभव इत्याह—सामान्येति ॥ १० ॥ कसाद्विनाशो येषां  
 ते किंविनाशाः । एवं किमुत्पादाः ॥ ११ ॥ तेषां निवृत्तिरौ-

पधानुनयैस्तात्कालिकोपशमः । सुप्तरूपस्यात्मनः परिशेषास्तु-  
 खम् । तेषां मूलतो ज्ञानेन नाशो मोक्ष इत्यर्थः ॥ १२ ॥  
 मिथः अन्योन्यनिमित्तकत्वात्क्रमसंलगे । कदाचिद्युगपदुत्पन्नाद्वा-  
 यनिमित्तात्सम युगपत् । कदाचित्सुखान्तरिते पर्यायेण ॥ १३ ॥  
 मौख्यमज्ञानं तन्मूले ॥ १४ ॥ तत्र आयुर्द्रवनिमित्ता-  
 न्याह—अतत्त्वज्ञानेति । आक्रमणं निग्रहस्तं विना तदभावा-  
 दित्यर्थः । हृदि चित्ते तानव स्तिमितवायुप्राया स्वास्थ्यहेतुं  
 मूढमतामुत्सृज्य रागद्वेषपु प्रवर्ततेति शेषः ॥ १५ ॥ इदं  
 प्राप्तमिदं न प्राप्तमिति चिन्ताया इति शेषः । भयशोकनिमि-  
 त्तप्राप्तौ तत्प्रतीकारोपायापरिज्ञानलक्षणे घनं मोहं ददतीति  
 घनमोहदाः ॥ १६ ॥ इदानीं शारीरव्याधुर्द्रवहेतूनाह—शृ-  
 तमित्यादिना । इच्छामौख्यं आन्तरे तद्वेतु । दुरन्तादयस्तु  
 बाह्याः । दुर्देशाः श्मशानादयः ॥ १७ ॥ दुष्टेषु निशीथप्रदो-  
 पादिकालेष्वशनव्यवायादिव्यवहारेण । दुर्भावा विषसर्पव्याघ्र-  
 तस्करादिशङ्कास्तेषां मनस्युद्भावेन ॥ १८ ॥ नाडीनामन्नर-  
 साप्रवेशेन क्षीणत्वाद्विगुणरसवातादिप्रवेशेन प्रपूर्णत्वाद्वा विधु-  
 रतां कफपित्तादिप्रकोपेन व्याकुलताम् । आघातादिना विकली-  
 कृते ॥ १९ ॥ दौस्थ्यमस्वास्थ्यं तत्कारणं व्याधिः स देह-  
 स्याकारविपर्ययः ॥ २० ॥ सा चाधिव्याधिसामग्री प्राक्तनैहि-  
 ककर्मानुसारेण मिलतीत्याह—प्राक्तनीति ॥ २१ ॥ २२ ॥  
 सामान्यः पेलवः सारो दृढतरश्च । व्यवहित इति व्यवहारः

व्यवहारस्तु सामान्यः सारो जन्ममयः स्मृतः ॥२३॥  
 प्राप्तेनाभिमतेनैव नश्यन्ति व्यावहारिकाः ।  
 आधिक्षयेणाधिभवाः क्षीयन्ते व्याधयोऽप्यलम् ॥२४॥  
 आत्मज्ञानं विना सारो नाधिर्नश्यति राघव ।  
 भूयो रज्जववबोधेन रज्जुसर्पो हि नश्यति ॥ २५ ॥  
 आधिव्याधिविलासानां राम साराधिसंक्षयः ।  
 सर्वेषां मूलहा प्रावृण्णदीव तटवीरुधाम् ॥ २६ ॥  
 अनाधिजा व्याधयस्तु द्रव्यमन्त्रशुभक्रमैः ।  
 चिकित्सकादिशास्त्रोक्तैर्नश्यन्त्यन्यैरिहाथवा ॥२७॥  
 स्नानमन्त्रौषधोपाया वक्तुश्चाधिगतानि च ।  
 त्वया चिकित्साशास्त्राणि किमन्यदुपदिश्यते ॥२८॥

श्रीराम उवाच ।

आधेः कथं भवेद्याधिः कथं च स विनश्यति ।  
 द्रव्यादितरया युक्तया मन्त्रपुण्यादिरूपया ॥ २९ ॥  
 श्रीवासिष्ठ उवाच ।  
 चित्ते विधुरिते देहः संक्षोभमनुयात्यलम् ।  
 तथाहि रुषितो जन्तुरग्रमेव न पश्यति ॥ ३० ॥  
 अनवेक्ष्य पुरो मार्गममार्गमनुधावति ।  
 प्रकृतं मार्गमुत्सृज्य शरातों हरिणो यथा ॥ ३१ ॥  
 संक्षोभात्साम्यमुत्सृज्य वहन्ति प्राणवायवः ।  
 देहे गजप्रविष्टेन पयांसीव सरित्तटे ॥ ३२ ॥  
 असमं वहति प्राणे नाड्यो यान्ति विसंस्थितिम् ।  
 असम्यक्संस्थिते भूपे यथा वर्णाश्रमक्रमाः ॥ ३३ ॥  
 काश्चिन्नाड्यः प्रपूर्णत्वं यान्ति काश्चिच्च रिक्तताम् ।

क्षुनृषास्त्रीपुत्रलालसादिस्तत्संभवश्च । जन्ममयो जन्मादिविक्रि-  
 यामूलम् ॥ २३ ॥ अभिमतेनान्नपानस्त्रीपुत्रादिना ॥ २४ ॥  
 आधिव्याधिः भूयो भूयसा लोकपरिशीलनाद्रज्जुतत्त्वप्रत्ययप-  
 र्यन्तेनावबोधेन ॥ २५ ॥ प्रावृण्णदी सर्वेषां तटवीरुधामिव  
 सर्वेषामाधिव्याधिविलासानां सारव्याधिसंक्षयो मूलहा मूलो-  
 च्छेदीत्यन्वयः ॥ २६ ॥ सामान्यव्याधिष्वनाधिजन्याधयः  
 सुचिकित्सा इत्याशयेनाह—अनाधिजा इति । अन्यैर्वृद्धपरंप-  
 रोपदिष्टैश्चिकित्सनैः ॥ २७ ॥ लोलाकीदितीर्थेषु स्नानम् ।  
 मन्त्रा औषधानीत्याद्युपायाः । वक्तुश्च वृद्धजनादधिगतान्यौष-  
 धानि चिकित्साशास्त्राणि च त्वया ज्ञायन्त एवेति शेषः ॥ २८ ॥  
 आधिभ्यो व्याधिजन्मप्रकारं तच्चिकित्सोपायं च रामः पृ-  
 ष्छति—आधेरिति । द्रव्यादौषधादितरया मन्त्रपुण्यादिरूप-  
 येति स्वसंभावनयोक्तिः ॥ २९ ॥ तत्र प्रथमं तदुद्भवप्रकार-  
 माह—चित्ते इत्यादिना । विधुरिते आधिभिः क्षुब्धे । उक्त-  
 मर्थं दृष्टान्तेनोपपादयति—तथाहीति सार्धेन । अग्रं पुरोमार्गम्  
 ॥ ३० ॥ ३१ ॥ दार्ष्टान्तिकेऽपि तथैव आधिकृतात्संक्षोभात्प्रा-  
 णवायवः साम्यमुत्सृज्यामार्गेण वहन्ति । यथा गजस्य प्रविष्टेन  
 प्रवेशेन क्षुब्धानि पयांसि सरितस्तटे अमार्गे वहन्ति तद्वत्  
 ॥ ३२ ॥ असमं विषमम् । विसंस्थितिं कफपित्तादिपूर्णताप्र-

प्राणा विधुरिते देहे सर्वतः सरितो यथा ॥ ३४ ॥  
 कुर्जीर्णत्वमजीर्णत्वमतिजीर्णत्वमेव वा ।  
 दोषायैव प्रयात्यन्नं प्राणसंचारदुष्क्रमात् ॥ ३५ ॥  
 यथा काष्ठानि नयति प्राचीदेशं सरिद्रयः ।  
 तथान्नानि नयत्यन्तः प्राणवातः स्वमाश्रयम् ॥ ३६ ॥  
 यान्यन्नानि निरोधेन तिष्ठन्त्यन्तःशरीरके ।  
 तान्येव व्याधितां यान्ति परिणामस्वभावतः ॥ ३७ ॥  
 एवमाधेर्भवेद्याधिस्तस्याभावाच्च नश्यति ।  
 यथा मन्त्रैर्विनश्यन्ति व्याधयस्तत्क्रमं शृणु ॥ ३८ ॥  
 यथा विरेकं कुर्वन्ति हरीतक्यः स्वभावतः ।  
 भावनावशतः कार्यं तथा यरलवादयः ॥ ३९ ॥  
 शुद्धया पुण्यया साधो क्रियया साधुसेवया ।  
 मनः प्रयाति नैर्मल्यं निकषेणेव काञ्चनम् ॥ ४० ॥  
 आनन्दो वर्धते देहे शुद्धे चेतसि राघव ।  
 पूर्णेन्द्राबुदिते ह्यत्र नैर्मल्यं भुवने यथा ॥ ४१ ॥  
 सत्त्वशुद्ध्या वहन्त्येते क्रमेण प्राणवायवः ।  
 जरयन्ति तथान्नानि व्याधिस्तेन विनश्यति ॥ ४२ ॥  
 आधिव्याध्योरिति प्रोक्तौ नाशोत्पत्तिक्रमौ त्वयि ।  
 कुण्डलिन्याः कथायोगादधुना प्रकृतं शृणु ॥ ४३ ॥  
 पुर्यष्टकपराख्यस्य जीवस्य प्राणनामिकाम् ।  
 विद्धि कुण्डलिनीमन्तरामोदस्येव मञ्जरीम् ॥ ४४ ॥  
 तां यदा पूरकाभ्यासादापूर्य स्थीयते समम् ।  
 तदैति मैरवं स्थैर्यं कायस्यापीनता तथा ॥ ४५ ॥  
 यदा पूरकपूर्णान्तरायतप्राणमारुतम् ।

युक्तविषमसंस्थानताम् ॥ ३३ ॥ तदेवाह—काश्चिदिति ।  
 प्राणैराविधुरिते सर्वतो विहङ्गीकृते देहे । सरितो नाड्यः सो-  
 तांसीव ॥ ३४ ॥ ३५ ॥ समानाख्यः प्राणवातः स्वमाश्रयं  
 सर्वं शरीरं भुक्तान्यन्नानि रसीकृत्य नयति । मध्ये तु समान  
 एष ह्येतद्धुतमन्नं समं नयतीति श्रुतेरिति भावः ॥ ३६ ॥ धातु-  
 वैषम्यपरिणामस्वभावतः ॥ ३७ ॥ उपसंहरति—एवमिति ।  
 अभावाच्चात् ॥ ३८ ॥ हरीतक्याः फलानि हरीतक्यः ।  
 फले लुपि 'हरीतक्यादिषु व्यक्तिः' इति नियमान्न वचने युक्त-  
 वद्भावः । तथा यरलवादयो वायुबहिर्भूजलादिबीजात्मका म-  
 न्त्रवर्णा मान्त्रिकभावनावशतो नाडीषु व्याध्याकारपरिणतान्न-  
 रसानामुत्सारणपाचनादिकार्यं कुर्वन्तीत्यर्थः ॥ ३९ ॥ आधु-  
 पशोपायानाह—शुद्धयेत्यादिना ॥ ४० ॥ ४१ ॥ ४२ ॥  
 प्रासङ्गिकप्रश्नोत्तरमुपसंहृत्य प्रकृतं सिद्धिहेतुनिरूपणं प्रस्तौति—  
 आधीति ॥ ४३ ॥ पुर्यष्टकाख्यस्य लिङ्गात्मनो जीवस्याधारभू-  
 ताम् ॥ ४४ ॥ आपूर्य कूर्मनाड्यां प्राणमवष्टभ्येत्यर्थः । तथाच  
 पतञ्जलेः सूत्रम् 'कूर्मनाड्यां स्थैर्यम्' इति । कण्ठकूपादध उरसि  
 कूर्माकारा नाडी तस्यां कृतसंयमः स्थैर्यं लभते यथा सर्पो  
 गोधा वेति तद्भाष्यम् । कायस्यापीनता गरिमाख्या सिद्धिरपि  
 तथा तादृशी नैरवी सिद्ध्यतीत्यर्थः ॥ ४५ ॥ केन तद्धूर्ध्वं

नीयते संप्रिद्वोर्ध्वं सोढुं यर्मक्कमं श्रमम् ॥ ४६ ॥  
 सर्पाव त्वरितैवोर्ध्वं याति दण्डोपमां गता ।  
 नाडीः सर्वाः भ्रमादाय देहवद्धा लतोपमाः ॥ ४७ ॥  
 तदा समस्तमेव दसुत्प्लावयति देहकम् ।  
 नीरन्ध्रं पवनपूर्णं भस्त्रेवाभ्युतान्तरम् ॥ ४८ ॥  
 इत्यभ्यासविलासेन योगेन व्योमगामिना ।  
 योगिनः प्राप्नुवन्त्युच्चैर्दाना इन्द्रदशामिव ॥ ४९ ॥  
 ब्रह्मनाडीप्रवाहेन शक्तिः कुण्डलिनी यदा ।  
 बहिरूर्ध्वं कपाटस्य द्वादशाङ्गुलमूर्धनि ॥ ५० ॥  
 रेचकेन प्रयोगेन नाड्यन्तरनिरोधिना ।  
 मुहूर्तं स्थितिमाप्नोति तदा व्योमगदर्शनम् ॥ ५१ ॥

श्रीराम उवाच ।

दर्शनं कीदृशं ब्रह्मन्नयनांशुगणं विना ।  
 अदिव्यानामिन्द्रियाणां तत्त्वमेवं कथं भवेत् ॥ ५२ ॥  
 श्रीवसिष्ठ उवाच ।  
 न केचन महाबाहो भूचरेण नभस्वतः ।  
 अदिव्येनाश्रिता ज्ञानैर्दृश्यन्ते पुरुषेन्द्रियैः ॥ ५३ ॥

नभोगतिसिद्धिस्तदाह—यदेत्यादिना । यदा पूरकेण पूर्णं देहा-  
 न्तरायतो मूलाधारादारभ्य ब्रह्मगन्धर्पयन्तं दीर्घां कृत्योर्ध्वमा-  
 कृष्टः प्राणमारुतो यस्मिन्कर्मणि तद्यथा स्यात्तथा संवित् कुण्ड-  
 लिनी प्राणनिरोधोद्भूतमूमाणं तत्प्रयुक्तं शरीरं क्लृप्तं मानसं श्रमं  
 चाभ्यासपाटवेनामृताप्लावनेन च सोढुं सद्यं कर्तुमूर्ध्वं नीयते  
 ॥ ४६ ॥ नीयमाना च सा आकर्षणादण्डोपमां दीर्घतां गता  
 सती सर्पाव त्वरितैवोर्ध्वमभ्यासपाटवाद्याति । कथं याति  
 तदाह—नाडीरिति ॥ ४७ ॥ तदा नाडीद्वारा नीरन्ध्रं निरव-  
 काशं यथा स्यात्तथा पवनेनापूर्णं लघुत्वमापन्नं ममस्तमापादम-  
 स्तकमिदं देहकं कृपादूर्ध्वमाकृष्यमाणा चर्मभस्त्रा तत् व्यासमा-  
 न्तरमन्तःप्रदेशो येन तथाविधमस्त्विव उन् ऊर्ध्वं प्लावयति  
 उद्दीनं करोति तदेवास्याकाशगमनमित्यर्थः ॥ ४८ ॥ इति गवं-  
 विधेनाभ्यासविलासेन योगेन कायाकाशसंबन्धसंयमलक्षणेन ।  
 तथाच भगवतः पतञ्जलेः सूत्रम् ‘कायाकाशयोः संबन्धसंयमा-  
 लघुतूलसमापत्तेश्चाकाशगमनम्’ इति । तद्भाष्यं च यत्र काय-  
 स्तत्राकाश कायस्य तेन संबन्धः प्राप्तिस्तत्र कृतसंयमो योगी  
 जित्वा तत्संबन्धं लघुतूलादिषु आपरमाण्यः समापत्तिं लब्ध्वा  
 जितसंबन्धो लघुलघुत्वाच्च जले पादाभ्यां विहरति ततस्तूर्ण-  
 नाभितन्तुमात्रे विहृत्य रश्मिषु विहरति ततो यथेष्टमाकाशग-  
 तिरस्य भवतीति ॥ ४९ ॥ इदानीं सिद्धदर्शनोपायमाह—ब्रह्म-  
 नाडीत्यादिना । यदा रेचकेन प्रयोगेणोर्ध्वमाकृष्टा कुण्डलिनी  
 शक्तिर्ब्रह्मनाडौ मुमुक्षा तदन्तः प्राणप्रवाहेण शीर्षकपा-  
 लद्वयसंधिलक्षणस्य कपाटस्य बहिर्द्वादशाङ्गुलमिति मूर्धनि षो-  
 षशान्ताख्ये स्थाने मुहूर्तमात्रं स्थितिमाप्नोति तदा व्योमगानां  
 सिद्धानां दर्शनं भवतीति परेणान्वयः । तथाच भगवतः पत-  
 ञ्जलेः सूत्रम् ‘मूर्धज्योतिषि सिद्धदर्शनम्’ इति । तद्भाष्यं च

विज्ञानाद्गन्धसंख्येन बुद्धिनेत्रेण रात्रव ।  
 दृश्यन्ते व्योमगाः सिद्धाः स्वप्नवत्स्वार्थदा अपि ॥ ५४ ॥  
 स्वप्नावलोकनं यद्वत्तद्वत्सिद्धावलोकनम् ।  
 केवलोऽथ विशेषोऽयं सिद्धप्राप्तौ स्थिरार्थता ॥ ५५ ॥  
 मुखाद्वहिर्द्वादशान्ते रेचकाभ्यासयुक्तिः ।  
 प्राणे चिरं स्थितिं नीते प्रविशत्यपरां पुरीम् ॥ ५६ ॥  
 श्रीराम उवाच ।

वद स्वभावस्य कथं ब्रह्मन्नचलसंस्थितिः ।  
 वक्तागः सानुकम्पा हि दुष्प्रश्नेऽपि न खेदिनः ॥ ५७ ॥  
 श्रीवसिष्ठ उवाच ।  
 शक्तिर्या तु स्वभावाख्या यथा स्फुरति चात्मनः ।  
 सर्गादिषु तथैवासौ स्थितिं यातीति निश्चयः ॥ ५८ ॥  
 अवस्तुत्वादविद्याया वस्तुशक्तिरपि क्वचित् ।  
 भिद्यते दृश्यते ह्यङ्ग वसन्ते शारदं फलम् ॥ ५९ ॥  
 सर्वमेवमिदं ब्रह्म नानानानातया स्थितम् ।  
 जृम्भते व्यवहारार्थं केवलं कथितस्थिति ॥ ६० ॥

शिरःकपाले अन्तश्छिद्रं प्रभास्वरत्वाज्योतिस्तत्र संयमास्ति-  
 द्धानां यावापृथिव्योरन्तरालचारिणां दर्शनमिति ॥ ५० ॥ ५१ ॥  
 अदिव्यानामिन्द्रियाणामिति भावलक्षणे ‘पृथी चानादरे’ इति  
 पृथ्वा । यदास्मदादीनामिन्द्रियाणामदिव्यानां सता सत्यपि  
 तत्संनिकर्षं सिद्धानां तत्त्व तद्गोचरत्वं दुर्लभं तदा नयनांशुगणं  
 चाधुपप्रभासंनिकर्षं विना षोडशान्ते प्राणधारणमात्रेण सि-  
 द्धानां दर्शनं कथं भवेत्तत्र कीदृशमित्यर्थः ॥ ५२ ॥ तत्र कथं  
 भवेदित्यंशमिष्टापत्त्या वसिष्ठः परिहरति—न केचनेति नभस्वतो  
 नभस्वन्तो वायुभूताः सिद्धा आश्रिता ज्ञानैर्मलिनैः पुरुषेन्द्रियैरदि-  
 व्येनोपायान्तरेण वा न दृश्यन्त इति सत्यमेव त्वयोक्तमित्यर्थः  
 ॥ ५३ ॥ केन तर्हि दृश्यन्ते तदाह—विज्ञानादिति । विज्ञाना-  
 योगाभ्याससंस्कृतमनसः ॥ ५४ ॥ कीदृशमिति प्रश्नांशस्योत्त-  
 रमाह—स्वप्नावलोकनमिति । स्थिरार्थतासंवादवरदानफलावा-  
 प्यादिव्यनहारक्षमार्थता स्वप्नापेक्षया विशेष इत्यर्थः ॥ ५५ ॥  
 इदानीं परकायप्रवेशो येनोपायेन सिध्यति तमाह—मुखादिति ।  
 द्वादशान्ते द्वादशाङ्गुलिपरिमितप्रान्ते ॥ ५६ ॥ ‘विशेषोऽयं सि-  
 द्धप्राप्तौ स्थिरार्थता’ इति यदुक्तं तत्र स्वभाव एव हेतुर्वाच्यः  
 सर्वस्य जगतो मायामयत्वादनियतस्थितित्वं प्राग्बहुशस्त्वैव  
 ‘घटस्य पटता दृष्टा’ इत्यादिना व्युत्पादितं तत्र स्वभावस्यैकस्य  
 नियतस्थितिः कथमिति रामः पृच्छति—वदेति ॥ ५७ ॥  
 सत्यसंकल्पस्येश्वरस्य सर्गादिकालसंकल्पप्रयुक्ता वस्तुस्वभावनि-  
 यतिरपि यावत्सर्गकालमेव न प्रलये सास्तीति न सर्वनियति-  
 भङ्गवादविरोध इत्याशयेन प्रागुक्तमेव स्मारयन् वसिष्ठस्तदुत्तर-  
 माह—शक्तिरिति ॥ ५८ ॥ कालभेदेनैव देशभेदेनापि वस्तु-  
 शक्तेरनियतता दृष्टेयाह—अवस्तुत्वादिति । क्वचित्कामरूपदे-  
 शादौ । शारदं ब्रीह्यादिफलम् ॥ ५९ ॥ नानाऽनानातया अ-

श्रीराम उवाच ।

सूक्ष्मच्छिद्रादिगत्यर्थं पूरणार्थं च खस्य वा ।  
अणुतां स्थूलतां वापि कायोऽयं नीयते कथम् ॥ ६१ ॥

श्रीवसिष्ठ उवाच ।

काष्ठकचयोः श्लेषाद्यथा छेदः प्रवर्तते ।  
द्वयोः संघर्षणादग्निः स्वभावाज्जायते तथा ॥ ६२ ॥  
मांसं कुयन्त्रजठरे स्थितं श्लिष्टमुखं मिथः ।  
ऊर्ध्वाधःसंमिलत्स्थूलद्वयम्भःस्थैरिव वैतसम् ॥ ६३ ॥  
तस्य कुण्डलिनी लक्ष्मीर्निलीनान्तर्निजास्पदे ।  
पद्मरागसमुद्रस्य कोशे मुक्तावली यथा ॥ ६४ ॥  
आवर्तफलमालेव नित्यं सलसलायते ।  
दण्डाहतेव भुजगी समुन्नतिविवर्तिनी ॥ ६५ ॥  
द्यावापृथिव्योर्मध्यस्था क्रियेव स्पन्दधर्मिणी ।  
संविन्मधुविबोधाकौ हृत्पद्मपुष्पद्वयी ॥ ६६ ॥  
तत्सर्वं शक्तिपद्मादि बाह्येनाभ्यन्तरैस्तथा ।  
हृदि व्याधूयते वातैः पत्रवृन्दमिवाभितः ॥ ६७ ॥

नियतस्वभावतया स्थितं सर्वमेवेदं ब्रह्म । ब्रह्म स्वभावेनैव निय-  
तैकरूपं नान्येनेत्यर्थः । कथं तर्हि बहेरूर्ध्वज्वलनादिनियतिस्त-  
त्राह—जृम्भते इति । प्राणिकर्मतत्फलोपभोगव्यवहारार्थमज्ञात  
ब्रह्मैव कंचित्कालं तथातथा नियतस्थितिं भूत्वा जृम्भते इत्यर्थः  
॥ ६० ॥ इदानीमणिमाख्या महिमाख्या च सिद्धिः केनोपा-  
येन सिध्यतीति रामः पृच्छति—सूक्ष्मेति । नीयते योगिनेति  
शेषः ॥ ६१ ॥ अस्य प्रश्नस्योत्तरमुत्तरसर्गे विस्तराद्वर्णयिष्यं-  
स्तदुपोद्घाततया देहे अग्नीषोमव्याप्तिं निरूपयिष्यन् प्राणापा-  
नयोः संघर्षादन्तराले जाठराग्निनिष्पत्तौ दृष्टान्तमाह—का-  
ष्ठेति । छेदो द्वैधीभावः । द्वयोः प्राणापानयोः । अग्निर्जाठरः  
॥ ६२ ॥ प्राणापानयोः संघर्षणोपपत्तये अन्योन्याकर्षकत्वे  
कारणमाह—मांसमित्यादिना । कुत्सितस्य देहयन्त्रस्य जठरे  
उदरप्रदेशे नाभेरूर्ध्वमधश्च संमिलत् अतएव मिथः श्लिष्टमुख-  
मामाशयपक्वाशयभस्त्राद्वयरूपं स्थूलं मांसं दिविस्थैरूर्ध्वमाका-  
शसंस्थैरम्भःस्थैरधो जले निमग्नैश्च भागैः परस्परश्लिष्टैरुपलक्षि-  
तमधोम्भसा ऊर्ध्वं वायुना च विरुद्धदेशयोः कृष्यमाणं वैतसं  
कुजमिव कम्पमानं स्थितं वर्तते इत्यर्थः ॥ ६३ ॥ अस्तु  
तत्किं ततस्तत्राह—तस्येति । तस्य मांसस्याधस्तनभस्त्राभागस्य  
मूलभागरूपे निजे आस्यदे मूलाधारे प्रागुक्ता कुण्डलिनी  
सर्वस्य कार्यकारणसंघातस्य प्राणप्रदत्वाद्ब्रह्मीः ॥ ६४ ॥ जप-  
काले आवर्त्यमाना रुद्राक्षादिफलमालेव नित्यमभीक्ष्णं प्राणा-  
पानोद्गिरणनिगिरणाभ्यां सलसलायते कम्पेनाव्यक्तरवं जन-  
यति । अव्यक्तानुकरणाद्वाचि बहुलप्रहणात् करोत्यर्थं कथम् ।  
समुन्नतिरूर्ध्वमुखता तथा विवर्तिनी परिवर्तनशीला ॥ ६५ ॥  
द्यावापृथिव्योर्मध्ये प्राणिनामूर्ध्वाधोगतिहेतुर्विहितनिषिद्धक्रियेव  
प्राणापानयोरूर्ध्वाधोगतिहेतुत्वात्स्पन्दधर्मिणी । चाक्षुषादिसंवि-  
ल्लक्षणानां मधूनां रूपादिविषयास्त्रादानां विबोधे अर्क इव

यद्वज्रोम स्फुरत्यङ्गं स्वभावात्तत्र वायवः ।  
वलवन्मृदु यत्किञ्चिद्भृशं कवलयन्ति तत् ॥ ६८ ॥  
वातैराहन्यमानं तत्पद्मादि तरलायते ।  
हृद्यन्यायेति कार्येण पल्लवादि यथा तरोः ॥ ६९ ॥  
देहेष्वाजरणं सर्वरसानां पवनोऽन्वहम् ।  
जनयत्यग्निमन्योन्यसंघर्षाद्जनवेणुवत् ॥ ७० ॥  
स्वभावशीतवातात्मा देहस्तेनौष्ण्यमेत्यथ ।  
उदितेन स सर्वाङ्गे भुवनं भानुना यथा ॥ ७१ ॥  
सर्वतो विचरेदस्मिस्तत्तेजस्तारकाकृति ।  
हृत्पद्महेमभ्रमरो योगिनां चिन्त्यतां गतम् ॥ ७२ ॥  
तत्प्रकाशमयं ज्ञानं चिन्तितं सत्प्रयच्छति ।  
येन योजनलक्ष्यं वस्तु नित्यं हि दृश्यते ॥ ७३ ॥  
तस्याग्नेर्वाडवस्येव जलं संशुष्कमिन्धनम् ।  
मांसपङ्कजखण्डाढ्यं हृत्सरःकोशवासिनः ॥ ७४ ॥  
यदच्छं शीतलत्वं च तदस्यात्मेन्दुरुच्यते ।  
इतीन्द्रोरुत्थितः सोऽग्निरग्नीषोमौ हि देहकः ॥ ७५ ॥

स्थिता ॥ ६६ ॥ शक्तयो ज्ञानकर्मेन्द्रियादिशक्तयः । प्रागुक्तं  
हृत्पद्ममादिपदान्नाडीजालं च हृदि आभ्यन्तरैर्वातैस्तथा व्याधू-  
यते कम्प्यते । यथा बाह्येन वातेन तरुपत्रवृन्दं व्याधूयते  
तद्वदित्यर्थः ॥ ६७ ॥ बाह्यं व्योम यद्वद्विशालं स्फुरति तत्र  
च स्वभावादेव वायवो वलवत्काष्ठपाषाणादिमृदुपर्णतृणादि च  
कवलयन्तीव कालेन जरयन्ति तद्वदन्तर्व्योम्यपि प्राणवायवो  
भुक्तमन्नादि जरयन्तीत्यर्थः ॥ ६८ ॥ जरणप्रकारमेवाह—वा-  
तैरिति । तत्प्रागुक्तं हृत्पद्मनाडीमस्त्रादिप्राणवातैराहन्यमानं  
भ्यायमानं लोहकारभस्त्रेव तरलायते । तरलायमानस्य तस्य  
हृदि अन्तःप्रविष्टस्यान्नस्य प्रथमं रसो रसाद्रक्तं रक्तान्मांसं  
मांसात्त्वक् लवचो मेदो मेदसो मज्जा मज्जाभ्योऽस्थीन्यस्थिभ्यः  
शुक्रमिति विचित्रकार्येणान्यस्या अन्या परिणतिरेति । यथा  
वसन्ते तरोरन्तःप्रविष्टभौमरसस्य पल्लवा मज्जर्यः पुष्पाणि फ-  
लानीत्यादि एति तद्वदित्यर्थः ॥ ६९ ॥ तत्र सप्तस्वपि धातु-  
स्थानेषूत्तरोत्तरपरिणामसिद्धये परस्परसंघर्षाज्जाठराग्नेरभिव्यक्ति-  
रस्तीत्याशयेनाह—देहेष्विति । आजरणं जरणपरम्परया चर-  
मधातुपरिणामपर्यन्तमित्यर्थः ॥ ७० ॥ स देहः सर्वोङ्गे  
उदितेन प्रदीप्तेन तेन जाठराग्निना औष्ण्यमेति ॥ ७१ ॥  
तस्यैव सर्वदेहव्यापिनो जाठराग्नेर्हृत्पद्मे तारकाकारेण योगिभि-  
रुपासनं क्रियत इत्याह—सर्वत इति । अस्मिन् देहे ॥ ७२ ॥  
तदेव चिद्रूपेण चिन्त्यमानं व्यवहितविप्रकृष्टसर्वपदार्थदर्शनसि-  
द्धिं जनयतीत्याह—तदिति ॥ ७३ ॥ तस्याग्नेरिन्धनमाह—  
तस्येति । बाडवस्याग्नेः सामुद्रं जलमिव मांसलक्षणैः पङ्कजख-  
ण्डैराढ्यं यदृत्सरस्तत्कोशशायिनस्तस्य जाठरस्याग्नेरपि शारीर-  
मन्नरसरूपं जलं संशुष्कं ज्वलनयोग्यमिन्धनमित्यर्थः ॥ ७४ ॥  
देहे इन्धनभूतमिन्द्रं लक्षणेन विभज्य देहस्याग्नीषोमात्म-

सर्वं तूष्णात्मकं किञ्चित्तेजोऽर्काग्र्यभिन्नं विदुः ।  
शीतात्मकं तु सोमाख्यमाभ्यामेव कृतं जगत् ॥ ७६ ॥  
विद्याविद्यास्वरूपेण सर्वं सदसदात्मना ।  
जगद्वा येन निर्वृत्तं तदेवैवं विभज्यते ॥ ७७ ॥  
संविदप्रकाशं विद्यादि सूर्यमग्निं विदुर्बुधाः ।  
असज्जाड्यं तमो विद्याद्याहुः सोमं मनीषिणः ॥ ७८ ॥  
श्रीराम उवाच ।  
वह्निर्वाय्वात्मनः सोमादुदेतीति मुनीश्वर ।  
सोमस्योत्पत्तिमधुना वद मे वदतांवर ॥ ७९ ॥  
श्रीवासिष्ठ उवाच ।  
अग्नीषोमौ मिथः कार्यकारणे च व्यवस्थिते ।  
पर्यायेण समं चैतौ प्रजीपेते परस्परम् ॥ ८० ॥  
जन्माङ्गवीजाङ्कुरवत्तथा दिवसरात्रिवत् ।  
स्थितिश्छायातपसमा केवला सैतयोर्भवेत् ॥ ८१ ॥

कलमाह—यदिति ॥ ७५ ॥ बहिरपि जगत्प्रकाशौष्ण्याभ्यां  
शैत्यजाड्याभ्यां चाग्नीषोमात्मकं श्रेयमित्याह—सर्वमिति ॥ ७६ ॥  
अथवा चिज्जडोभयघटितं सदसदात्मकमविद्याशबल ब्रह्मैव जग-  
दाकारेण निर्वृत्तमिति तदेवैव प्रकाशजाड्यात्मना अग्नीषोमरूपेण  
विभक्तमित्याह—विद्येति ॥ ७७ ॥ त विभागमेव स्फुटमाह—  
संविदिति । विद्यां आत्मतत्त्वस्फूर्तिम् । आदिपदाद्वाह्यार्थप्रथां  
च ॥ ७८ ॥ 'देहेष्वाजरणं सर्वैरसानां पवनोऽन्वहम् । जनय-  
त्यग्निमन्योन्यसंघर्षाद्भनवेणुवत्' इति लघुक्त्या देहे वहिश्च प्रत्य-  
क्षेणाभ्यादित्यादेर्वाय्वधीनोद्भवोदयादिदर्शनाद्बहिर्वाय्वात्मनः सो-  
मादुदेतीत्ययमर्थो मया बुद्ध इति शेषः । शेषः स्पष्टः ॥ ७९ ॥  
परस्परं पर्यायेण प्रजीपेते जिगीषेते । जेः सनि द्विलकुलयो-  
रभावश्छान्दसः । 'अज्जनगमाम्' इति दीर्घः । प्रजीवेते इति  
पाठे तु परस्परमुपजीयत इत्यर्थः ॥ ८० ॥ अनयोर्जन्मबीजा-  
ङ्कुरवत्परस्पोपादानकं दिवसरात्रिवत्परस्परनिमित्तकं च । स्थि-  
तिस्तु छायातपसमा परस्पोपघातिनीत्यर्थः ॥ ८१ ॥ दृष्टा-  
न्तभेदोपन्यासस्य तात्पर्यान्तरमाह—तुल्येति । युगपदुपलम्भे  
छायातपस्थितिः पर्यायेणोपलम्भे दिनरात्रिस्थितिर्दृष्टान्त इत्यर्थः  
॥ ८२ ॥ दृष्टान्तयोः कार्यकारणभावद्वयपरत्वपक्षेऽप्यवान्तरभे-  
दान्तरद्वयेऽपि तात्पर्यमस्तीत्याह—कार्यकारणभावश्चेति ॥ ८३ ॥  
तयोराद्यमुपपादयति—एकस्मादिति ॥ ८४ ॥ द्वितीयमुपपा-  
दयति—एकेति । भाव उत्पत्तिः ॥ ८५ ॥ आद्ये कार्यदशायां  
कारणसत्त्वे सृदात्मकोऽर्थं घट इत्यादि प्रत्यक्षं प्रमाणमित्याह—  
सद्रूपेति । यद्यप्यनुमानादीनामपि संभवोऽस्ति तथापि प्रत्यक्ष-  
सिद्धेऽर्थे न ते सृज्यन्ते इत्यनुपगमोक्तिः । तदुक्तं न्यायवाचस्पत्ये  
'नहि करिणि दृष्टे च्छीकारेण तमनुमिमते भिमातारः' इति ।  
सिद्धिसत्त्वेन पक्षतारूपकारणाभावादित्याशयः ॥ ८६ ॥ एवं  
द्वितीयेऽपि कार्यदशायां कारणासत्त्वे दिवारात्रि नोपलभामहे  
इत्यनुपलब्धिः प्रमाणमित्याह—विनाशेति । एकवस्तुस्थः एक-

तुल्यकालोपलम्भासावित्थं छायातपस्थितिः ।  
केवलैकोपलम्भाख्या स्थितिर्दिवसरात्रिवत् ॥ ८२ ॥  
कार्यकारणभावश्च द्विविधः कथितोऽनयोः ।  
सद्रूपपरिणामोत्थो विनाशपरिणामजः ॥ ८३ ॥  
एकस्माद्यद्वितीयस्य संभवोऽङ्कुरबीजवत् ।  
कार्यकारणभावोऽसौ सद्रूपपरिणामजः ॥ ८४ ॥  
एकनाशे द्वितीयस्य यद्भावो दिनरात्रिवत् ।  
कार्यकारणभावोऽसौ विनाशपरिणामजः ॥ ८५ ॥  
सद्रूपपरिणामस्य सृद्धक्रमसंस्थितेः ।  
अक्षोपलम्भादितरत्प्रमाणं नोपयुज्यते ॥ ८६ ॥  
विनाशपरिणामस्य दिनरात्रिक्रमस्थितेः ।  
अभावोऽप्येकवस्तुस्थो गतो मुख्यप्रमाणताम् ॥ ८७ ॥  
अनास्था नास्ति कर्तृत्वमित्याद्यायुक्तिवादिनः ।  
अवज्ञया वहिष्कार्याः स्वानुभूत्यपलापिनः ॥ ८८ ॥

वस्तुमात्रग्राहिप्रत्यक्षाविरुद्धः ॥ ८७ ॥ ननु कार्यं कुर्वत्  
कारणमुच्यते । तत्कर्तृत्वं च कारणस्य तदभिनिवेशलक्षणाया-  
मास्थाय दृष्टम् । नच प्रकाशनमात्रोपक्षीणस्य दिनस्य रात्रि-  
निर्माणे आस्थास्तीति नास्ति कर्तृत्वम् । एवं रात्रेरपि दिनक-  
र्तृत्वं नास्तीत्यभावपरिणामेन कार्यकारणभावो निर्मूलः । एव-  
मचैतनस्य सृदादेर्न घटादिजनने आस्था संभवति । तस्याश्चे-  
तनधर्मत्वात् । किंचानुपमर्दितामृतिपण्डान् घटो निस्पृश्यते ।  
उपमर्दे तु मृतिपण्डो नश्यत्येवेति किं रात्रौपेण परिणमेत । नच  
पिण्डघटव्यतिरिक्ता उभयानुगता मृत्नाम काचित्तर तृतीयास्ति ।  
किंच बीजादिस्थितं निनंक्षु नश्यन्नष्ट वा अङ्कुरं जनयेत् । नाद्यः ।  
कुसुलादौ तत्प्रसङ्गात् । न द्वितीयतृतीयौ । तदा स्वत्राणेऽय-  
समर्थं परमुत्पादयितुं समर्थमिति का वाचोयुक्तिः । चतुर्थस्तु  
कल्पः सर्वानुभववाधित इति न कस्माच्चिन्मयचिदुत्पत्तिर्वि-  
नाशो वा किंतु स्वभावत एव सर्वमुत्पद्यते विनश्यति च तत्र  
पौर्वापर्यदर्शनादविचेकिनां कार्यकारणभावविकल्पा इत्यादिदुर्गु-  
क्तिवादिनः स्वानुभवविरोधोद्भावननैव निरसनीया इत्याह—  
अनास्थेति । इत्यादिरायुक्तिर्दुर्गुक्तिस्तद्वादिनः । अवज्ञया अव-  
मानेन । स्वानुभूत्यपलापिता च तेषामित्थं वर्णनीया । अना-  
स्थादियुक्तिबुद्धिरकर्तृत्वादितुद्धिं जनयति चेत्तयोरेव कार्यकार-  
णभावस्तवानुभवसिद्ध इति कथं तत्सामान्यापलापः । यदि न  
जनयति तर्हि तथा स्वानुभववत्तत्त्व परबुबोधयिषया युक्त्यु-  
पन्यासः स्वानुभवविरुद्धः प्रलाप इति । एवं रात्रिरपि चरम-  
भावविकारात्मना अभावपरिणामेन दिनस्य कारणमिति स्वानु-  
भवसिद्धमेव । नच नाशो न भावविकारः । उत्पत्त्यादेरिव  
तस्यापि भावधर्मत्वानुभवात् । एवं बीजाङ्कुराद्यवस्थास्वानुगतं  
द्रव्यमप्यवाधितप्रत्यभिज्ञानुभवसिद्धं नापलापार्हम् । तदेव  
स्थितं निनंक्षु नश्यन्नष्टमित्याद्यवस्थामेदं स्वात्मन्यनुभवदङ्कुरादेः  
कारणं नावस्थाभेदेषु भिद्यत इति तत्र द्रव्यभेदास्तेषां निर्हेतु-  
कोत्पत्त्यादीन्निष्प्रमाणकानतिगौरवप्रस्तांश्च प्रलपन्तो मूर्खा अव-



प्रत्यक्षबद्धभावोऽपि प्रमैव रघुनन्दन ।  
अभ्यभावोऽपि शीतस्य प्रमाणं सर्वजन्तुषु ॥ ८९ ॥  
अग्निर्धूमतया भागाद्यां प्रयाति पयोदताम् ।  
सद्रूपपरिणामेन तदग्निः सोमकारणम् ॥ ९० ॥  
अग्निर्नष्टतया शैत्यादसावेव प्रयाति यत् ।  
विनाशपरिणामेन तदग्निः सोमकारणम् ॥ ९१ ॥  
सप्ताम्बुधिपयः पीत्वा धूमोद्गारेण वाडवः ।  
पयोदतां प्रयातेन तदेव जनयत्यलम् ॥ ९२ ॥  
अर्कः पीत्वा निशानाथमामावास्यां पुनःपुनः ।  
उद्गिरत्यमले पक्षे मृणालमिव सारसः ॥ ९३ ॥  
पीत्वामृतोपमं शीतं प्राणः सोममुखागमे ।  
अभ्रागमात्पूरयति शरीरं पीनतां गतः ॥ ९४ ॥

ज्ञैव बहिष्कार्या इत्यर्थः ॥ ८८ ॥ अनुपलब्धेः प्रामाण्यसंदेहं वारयति—प्रत्यक्षवदिति । प्रमैव प्रमाणमेव । नचाभावे प्रमाणत्वमन्यत्र न दृष्टमिति प्रमितव्यम् । तेजोभावस्य शीतानुमितौ लङ्गविधया करणत्वप्रसिद्धेरित्याह—अभ्यभाव इति ॥ ८९ ॥ बहिरग्नेः सद्रूपपरिणामेन सोमकारणत्वमुदाहरति—अग्निरिति । तत्तत्र ॥ ९० ॥ अभावपरिणामेनापि तदुदाहरति—अग्निरिति । असौ अग्निर्यद्वायुभावं प्राप्नोति । ‘यदा वा अग्निरुद्वायति वायुमेवाप्येति’ इति श्रुतेः ॥ ९१ ॥ सद्रूपपरिणामेनाग्नीषोमयोः परस्परकारणत्वमेकैकत्रोदाहरति—सत्सत्यादिना । वाडवो वडवानलः पयोदतां प्रयातेन स्वेनैव तत्सप्ताम्बुधिपय एव जनयति । क्षीरदधिघृतादीनामपि रसात्मकसोमरूपत्वात्सर्वत्र पयोवादः ॥ ९२ ॥ आअमावास्यामित्यामावास्याम् । ‘आङ् मर्यादाभिविध्योः’ इत्यव्ययीभावे नपुंसकह्रस्वः । कृष्णपक्षे अमावास्यापर्यन्तमित्यर्थः । अमले शुक्ले पक्षे ॥ ९३ ॥ सोमो मुखमिव शोभमानो यत्र तथाविधवसन्तग्रीष्माणमे प्राणः सोष्मा वायुर्भौमं पयः पीत्वा वर्षर्तौवभ्रागमात्तद्वेषेण पीनतां गतः सन् वृष्ट्या पुनर्जगच्छरीरं पूरयति । अथवा आध्यात्मिक एव प्राणः सोमस्यापानस्य मुखादन्नपानादेरुदरे आगमने सति अमृतोपमं तद्रसं पीत्वा पीनतां गतः सन्नभ्रवध्याप्तसर्वनाडीजालागमनाच्छरीरं पूरयत्याप्याययति । स एवास्य पुनः सोमपरिणाम इत्यर्थः । ‘तदपानेनाजिघृक्षत्तदावयत्तौषोऽन्नस्य ग्रहः’ इति श्रुतेरिति भावः । सोमं सुखागमे इति पाठे तु प्राणोऽग्निभूतो यजमानप्राणोऽश्वरे अमृतोपमं शीतं सोमरसं पीत्वान्ते धूमादिमार्गेण सुखस्य स्वर्गस्यागमे अभ्रस्य चन्द्रसन्निहिताकाशलक्षणमार्गपर्वण आगमनाच्चन्द्रं प्राप्य तद्वावं प्राप्तः कलाभिः खशरीरं पूरयति स एवास्य पौर्णमास्यां पीनतां गतः पुनः सोमपरिणाम इत्यर्थः । धूमादिमार्गश्चन्द्रभावश्च श्रुत्यैव दर्शितः । अथ यत्रेमे प्रातरिष्टपूर्तं दत्तमित्युपासते ते धूममभिसंभवन्ति धूमाद्राग्निं रात्रेरपरपक्षमपर-

जलमप्युदपां भोगे प्रयात्यर्कस्य रश्मिताम् ।  
सद्रूपपरिणामेन तज्जलं वह्निकारणम् ॥ ९५ ॥  
नाशात्मकतया तोयमौष्ण्यत्वादेति ह्यग्निताम् ।  
विनाशपरिणामेन तत्तोयं वह्निकारणम् ॥ ९६ ॥  
अग्नेर्विनाशे सद्रूपपरिणामो निशाकरः ।  
इन्दोर्विनाशे सद्रूपपरिणामो हुताशनः ॥ ९७ ॥  
हुताशो नाशमागत्य सोमो भवति वै तथा ।  
दिवसो नाशमागत्य रात्रिर्भवति वै यथा ॥ ९८ ॥  
तमःप्रकाशयोश्छायातपयोर्दिनरात्रयोः ।  
मध्ये विलक्षणं रूपं प्राज्ञैरपि न लभ्यते ॥ ९९ ॥  
संधिरप्यविलोपः स्यादेतयोरेव तद्वपुः ।  
भावाभावैर्यथैकास्थानिष्ठावेतौ तथैव हि ॥ १०० ॥

पक्षाद्यान् षट्दक्षिणैति मासांस्तानैते संवत्सरमभिप्राप्नुवन्ति मासेभ्यः पितृलोक पितृलोकादाकाशमाकाशाच्चन्द्रमसमेष सोमो राजा तदेवानामन्नम्’ इति । ‘तस्मिन्नेतस्मिन्नग्नौ देवाः श्रद्धां जुह्वति तस्या आहुतेः सोमो राजा संभवति’ इति च पञ्चमिविधायाम् ॥ ९४ ॥ यदि मन्यसे न वायुर्भौमं रसं शोषयति किं लर्करश्मय एव तं पिबन्ति रात्रावप्युष्मरूपेण तेषां सत्त्वादिति तदा त एवोदाहरणमित्याशयेनाह—जलमपीति । उन् ऊर्ध्वमादित्यरश्मिभिरपां भोगे पाने कल्प्यमानेऽपि जलमर्कस्य रश्मितां सद्रूपपरिणामेन याति । शुक्लरूपेण तत्रापामनुगमदर्शनात् । ‘यदादित्यस्य लोहितं रूपं तेजसस्तद्रूपं यच्छुक्लं तदपाम्’ इति श्रुतेरिति भावः ॥ ९५ ॥ यस्तु तत्र शैत्यद्रवत्वयोर्नाश औष्ण्यरौक्ष्ययोश्चोद्भवस्तदंशे विनाशपरिणामिताप्यस्तीति संकीर्णोदाहरणमिदमित्याह—नाशात्मकतयेति ॥ ९६ ॥ सर्वत्राग्नीषोमात्मके परिणामे उभयरूपसंकीर्णतापि सूक्ष्मदशा लक्षयितुं शक्येत्याशयेनाह—अग्नेरिति द्वाभ्याम् ॥ ९७ ॥ ९८ ॥ तर्हि तमःप्रकाशयोश्छायातपादौ च किमनुगतं रूपं येन सद्रूपपरिणामता तत्र स्यादिति चेत्तद्वद्वै तच्चाभिज्ञतमैरपि शृङ्गाहिकया न लभ्यत इत्याह—तम इति । मध्ये अनुगतं व्यावृत्ततमःप्रकाशविलक्षणं सन्मात्ररूपम् । अथवा मध्ये संधौ उभयविलक्षणम् । दिनरात्रयोरिति समासान्तश्छान्दसः ॥ ९९ ॥ ननु तमःप्रकाशयोः संधिरुभयविलोपात्मा शून्यरूपस्तत्र नोभयविलक्षणं किंचिद्रूपमस्तीत्याशङ्क्याह—संधिरिति । अनयोः संधिरपि अविलोपः अशून्यरूपः स्यात् । यतस्तत्संधिरूपमेतयोरेव वपुः परस्परसंलग्नं स्वरूपम् । नहि शून्ययोः संधिर्नाम भवति । नवा निर्निमित्तासतोः शून्यता । कथं तर्हि तौ संधौ वर्तते इति चेत् । यथा पूर्वोत्तरकालयोर्भावाभावैः । उदाहरणबाहुल्याद्बहुवचनम् । परस्परनिरपेक्षनिरूपणेन भावरूपेण सापेक्षनिरूपणेनाभावरूपेण च तम इदं प्रकाशाभावरूपमेकमेव वस्तु प्रकाशश्चायं तमोऽभावरूपमेकमेव वस्त्विति सर्वानुभवादे-

१ असौ नष्टतया शैत्याद्वायुतामेव याति यत् इति पाठः.

अग्निर्नष्टतया इति मूलपाठे तु वायुभावमित्यध्याहारलब्धं ज्ञेम् ।

द्राभ्यां चैतन्यजाड्याभ्यां भूतानि प्रस्फुरन्ति हि । निश्चेत्यायाः शुभो लाभो निर्वाणं वा तदेव हि ॥१०८॥  
 यथा तमःप्रकाशाभ्यामहोरात्रा महीतले ॥१०१॥ अन्योन्यलब्धसद्वाक्याविव कुड्यप्रकाशवत् ।  
 चिद्रूपजडरूपाभ्यामारब्धेयं जगत्स्थितिः । अग्नीषोमायिमौ ज्ञेयौ संपृक्तौ देहदेहिनौ ॥१०९॥  
 जलामृताभ्यां मिथ्याभ्यां शीता तनुरिवैन्दवी ॥१०२॥ अतिशायिनि निर्वाणं जाड्यं चैवातिशायिनि ।  
 प्रकाशमनलं सूर्यं चिद्रूपं विद्धि राघव । अग्नीषोमस्य चैवाङ्ग स्थितिर्भवति केवला ॥११०॥  
 जडान्मकं तमोरूपं विद्धि सोमशरीरकम् ॥१०३॥ प्राणोऽग्निरुष्णप्रकृतिरपानः शीतलः शशी ।  
 चित्सूर्यं निर्मले दृष्टे नाम नश्यद्भवोदयम् । छायातपवदित्येनौ संस्थितौ मुखमार्गौ ॥१११॥  
 व्योमसूर्यं बहिर्दृष्टे यथा कृष्णनिशान्तमः ॥१०४॥ अपाने शीतले सत्तामेत्युष्णः प्राणपावकः ।  
 सोमदेहे जडे दृष्टे चिन्निजे सत्यवद्भवेत् । प्रतिविम्बमिवादशं स च तस्मिंस्तथैव हि ॥११२॥  
 निशीथे विलसत्यङ्गे यथा सौरप्रभाभरः ॥१०५॥ चिदग्निः पद्मपत्रस्थं सोमं वाचात्मकं त्विषा ।  
 सोमं प्रकटयत्यग्निश्चिद्देहस्य चिरं प्रभाम् । जनयत्यनुभूत्येह कुड्यालोकं यथा बहिः ॥११३॥  
 स्वसंविन्मयमिन्दुश्चिद्देहस्य रूपमर्कजम् ॥१०६॥ संसृत्यादौ यथा काचित्संविच्छीतोष्णरूपिणी ।  
 चिन्निष्क्रियात्वनामा सा केवला नोपलभ्यते । अग्नीषोमाभिधां प्राप्ता सैव सर्गे नृणामिह ॥११४॥  
 आलोक इव दीपेन देहेनैवावगम्यते ॥१०७॥ यत्र सोमकला प्रस्ता क्षणं सूर्येण पोडशी ।  
 चितश्चेत्योमुखत्वेन लाभः सैव च संसृतिः । मुखाद्वितस्तिमात्रं स्यात्तत्र बद्धपदो भव ॥११५॥

तावेकास्थानिष्ठौ स्थितौ तथैव हि संधावपि वर्तते । नाणु- एवमुक्तरीत्या कुड्यसौरप्रकाशवदन्योन्यसवलनार्थनसद्रूपेण वा-  
 मात्रमप्यन्यथाभूतावित्यर्थः ॥ १०० ॥ १०१ ॥ यथा विरु- ग्यवहारविषयत्वादिमां देहदेहिनावध्यग्नीषोमात्मकौ ज्ञेयौ  
 द्वाविरुद्धतमःप्रकाशघटिता अहोरात्रास्तथा चिज्जडोभयघटिताः ॥ १०९ ॥ तयोरसंवलितौ प्रत्येकं स्थितिः क प्रसिद्धा त-  
 रावैव्यवहारा इत्याह—चिद्रूपेति । जलमये विम्बे सूर्यकरद्वारा निर्वानमुपाधिनिवृत्त्या आनन्दवि-  
 सूर्यविम्बस्थितामृतात्मककलाभिः क्रमेण पूरणादुभयारब्धा सिद्धे अग्नेः केवला स्थि-  
 ऐन्दवी तनुरिव ॥ १०२ ॥ चिज्जडोभयांशाभ्यामेव प्रकाशाप्र- तिर्भवति । जाड्यं त्वतिशायिनि जलशिलादिभावं सोमस्य  
 काशतया आविर्भूताभ्यां जगतोऽग्नीषोमात्मकतयाह—प्रका- केवला स्थितिर्भवतीत्यर्थः ॥ ११० ॥ प्राणापानयोरग्न्याग्नीषोमा-  
 शमिति ॥ १०३ ॥ बहिः सूर्योदयात्तम इवान्तश्चरन्मवृत्त्या त्मकत्वं प्राणुक्तं प्रकृतोपयोगाय स्मारयति—प्राण इति ॥ १११ ॥  
 चिदादित्योदयाज्जगन्मूलतमोनिवृत्तिरित्याह—चित्सूर्यं इति । भ- तयोः कुड्यालोकवदन्योन्यतादात्म्यस्थितिं दर्शयति—अपाने  
 वस्योदयो यस्मात्तद्भवोदयं तमः ॥ १०४ ॥ निजे प्रत्यगात्मनि इति ॥ ११२ ॥ मूलप्राणकुण्डलिनीरूपश्चिदमिराधारादिकण्ठा-  
 जडे सोमदेहे दृष्टे रति तत्तादात्म्येन स्फुरन्त्यपि चित्तद्रुणत्व- न्तचतुर्दलादिपद्मपत्रस्थ परादिवैखरीपर्यन्तवाचात्मकम् । त्विषा  
 मिवापसा गुणान्तरवत्तत्सत्तैव सती भूत्वा स्वसत्तया असत्यव- अर्थप्रकाशनशक्त्या अनुभूत्या विवक्षापक्षे त्वर्थप्रधारणया  
 द्रवेत् । यथा निशीथे अर्धरात्रेऽङ्गे चन्द्रे विलसति तदनुप्रवे- रफूल्या । यथा बहिः सूर्य इति शेषः ॥ ११३ ॥ यथा सर्गादौ  
 शेन स्फुरन् सौरप्रभाभरश्चन्द्रधर्मचन्द्रिकात्वेन संपन्नश्चन्द्रस- मायाशवल ब्रह्म संविच्छीतोष्णरूपिणी ब्रह्माण्डाकारेणाग्नीषो-  
 त्तया सतिव भूत्वा स्वसत्तया असत्यवद्भवति तदानीं सौरप्रभा- माभिधां प्राप्ता तथा नृणां व्यष्टिदेहानां सर्गेऽपीत्यर्थः ॥ ११४ ॥  
 भरो नास्तीति सर्वजनानुभवादिति भावः ॥ १०५ ॥ दृष्टान्त- अस्त्वेवं ब्रह्माण्डमिव शरीरमप्यग्नीषोमात्मकं किं ततः कार्यं  
 दार्ष्टान्तिकयोरुपपत्तिं फलं चाह—सोममिति । चन्द्रमण्डले तत्राह—यत्रेति । यथा दिवि कृष्णपक्षे अभ्यान्मा सूर्यः सो-  
 प्रविष्टः सूर्यप्रभाहपोऽग्निः सोमं जलमय चन्द्रविम्बं प्रकटयति मस्य शीताः पञ्चदशकलाः प्रतिपदादिर्तिथयः क्रमेण प्रसति  
 स्फुरद्रूपं करोति । देहे तु जीवभावेनानुप्रविष्टा चिद्देहस्य चिरं एकां ध्रुवाख्यां चिद्रूपां परिशेषयति । ततः शुक्लपक्षे क्रमे-  
 यावदायुःप्रभामहभावादिना प्रथां करोति 'यथा प्रकाशयत्येकः णोष्णा उद्गिरति । ताभिः क्रमेण पूर्यमाणा ध्रुवा कला पूर्णः सोमो  
 कृत्स्नं लोकमिमं रविः । क्षेत्रं क्षेत्री तथा कृत्स्नं प्रका- जायतेतथा हृदि स्थितः प्राणसूर्योऽपानरूपस्य सोमस्य मुखनासि-  
 शयति भारत ॥' इति भगवद्बचनात् । एवमन्योन्यमे- काद्वारा प्रविष्टाः शीताः पञ्चदशकला प्रसित्वा मुखाद्विर्धुवाख्या-  
 लने तादात्म्याध्यासादर्कज रूपं प्रभामण्डलमिन्दुर्भवति । मेकां कलां परिशेष्य पुनस्ता उष्णा उद्गिरति । ताभिः सा पूर्य-  
 चिच्च स्वसंविन्मयं मनुष्योऽहं चेतन इत्यादिस्वानुभवानुसारिदे- माणा बहिरपानाख्यः सोमो जायते । तत्र बहिःप्राणापानसंधि-  
 हस्यं रूपं भवतीत्यन्वयः ॥ १०६ ॥ इतोऽपि तस्या देहधर्मे- कालः पूर्णमासी हृदि त्वमावासा । अन्तरालवशे इडापिङ्गलयोः  
 स्वप्न इत्याह—चिदिति । नमयति संकोचयतीति नाम प्रत्येकमूर्ध्वाधोभागप्रतिशाखानाडीषट्के प्राणसूर्यस्य प्रवाहाद्वि-  
 उपाधिस्तच्छून्या ॥ १०७ ॥ अज्ञानावृतायाश्चित्तश्चेत्योपाधु- जयने मेषादयो द्वादश मासास्तदन्तराले संक्रान्तयः । अपान-  
 न्मुखप्रथानियमादेवानर्थप्राप्तिरित्याह—चित इति ॥ १०८ ॥ सोमस्य प्रवाहाच्चैत्रादयो मासा विष्कम्भादयो योगा अन्यानि

नूनं सूर्यपदं प्राप्नो यत्र सोमो हृदम्बरे ।  
नूनं केवलया स्थित्या तत्र बद्धपदो भव ॥ ११६ ॥  
उष्णमग्निश्चिदादित्यः शैत्यं सोम उदाहृतम् ।  
यत्रैतौ प्रतिबिम्बस्यौ तत्र बद्धपदो भव ॥ ११७ ॥  
शरीरे सोमसूर्याग्निसंक्रान्तिज्ञो भवानघ ।

तत्र संक्रान्तिकाला हि बाह्यास्तृणसमाः स्मृताः ॥  
संक्रान्तिमुत्तरमथायनमङ्ग सम्य-  
क्कालं तथा विषुवतौ यदि देहवातैः ।  
अन्तर्वहिष्ठमिव वेत्सि यथानुभूतं  
तच्छोभसेऽत्र न पुनः परमभ्युपेतः ॥ ११९ ॥

इत्यार्षे वासिष्ठमहारामायणे वाल्मीकीये मोक्षोपाये निर्वाणप्रकरणे अग्नीषोमविचारणं नामैकाशीतितमः सर्गः ॥ ८१ ॥

## द्वाशीतितमः सर्गः ८२

श्रीवासिष्ठ उवाच ।

अणुतां स्थूलतां वापि यथा गच्छति योगिनाम् ।  
देहो नाम तथा सम्यग्बध्यमाणमिदं शृणु ॥ १ ॥  
हृद्यन्नचक्रकोशोर्ध्वं प्रस्फुरत्यानलः कणः ।  
हेमभ्रमरवत्सान्ध्यविद्युल्लव इवाभ्युदे ॥ २ ॥  
स प्रवर्धनसंवित्स्या वात्ययेवाशु वर्धते ।

संविद्रूपतया नूनमर्कवद्याति चोदयम् ॥ ३ ॥  
संध्याभ्रप्रथमार्काभो वृद्धिमभ्यागतः क्षणात् ।  
गालयत्यखिलं साङ्गं देहं हेम यथानलः ॥ ४ ॥  
जलस्पर्शासहो युक्त्या गलयेत्प्रपदादपि ।  
बाह्य एवानलस्पर्शात्स्वान्ते वस्तुविशेषतः ॥ ५ ॥

च पर्वाणि निष्पद्यन्ते इति योगिनां प्रत्यक्षम् । अन्यैस्तु स्वर-  
ोदयादिशास्त्रतो ज्ञेयम् । एवं स्थिते वक्ष्यमाणदेहाणुतास्यौ-  
ल्याद्युपयोगिधारणाभेदाः प्रथमं त्रिभिः श्लोकैरुपदिश्यन्ते ।  
यत्र सुखाद्बहिर्देशे सूर्येणाप्रस्ता ध्रुवाख्या सोमस्यापानस्य षोड-  
शीकला प्राणेनोद्गीर्णाभिः कलाभिः पूर्यमाणा क्षण प्राच्यां  
पूर्णमासीचन्द्रश्च वितस्तिमात्रं स्यात्तत्र भुशुण्डोपाख्यानोक्तवा-  
ह्यकुम्भकेन मनोधरणया बद्धपदः स्थिरो भवेत्यर्थः ॥ ११५ ॥  
तथा यत्र हृदम्बरे कलाप्राप्तेन क्रमाद्व्यसमानोऽपानाख्यः सो-  
मोऽमावास्यायामिव केवलया शुद्धचिद्रूपध्रुवाख्यकलात्मिकया  
स्थित्या तिष्ठति तत्रान्तः कुम्भकेन बद्धपदो भव ॥ ११६ ॥  
इदानीमधरेचकेनार्धपूरकेण वा अन्तराले प्राणस्योभयतो नि-  
रोधेन बिम्बप्रतिबिम्बवस्तुत्वरूपतामापाद्य धारणामाह—उष्ण-  
मिति ॥ ११७ ॥ यथा वसन्तग्रीष्मवर्षाशरत्सु क्रमेण शीत-  
स्यौष्ण्येन प्रासात्सोमस्याग्निसंक्रान्तिः । शरद्धेमन्तशिशिरेषु क्र-  
मादौष्ण्यस्य शैत्येन प्रासादभेदेः सोमसंक्रान्तिस्तयोः संधौ  
विषुवतौ सूर्यस्य च मेषादिषु संक्रान्तिस्तथा शरीरेऽपि अपा-  
नशैत्यस्य जठराग्निना प्राप्ते सोमस्याग्निसंक्रान्तिः । प्राणौष्ण्यस्य  
बहिःशैत्येन प्रासादभेदेः सोमसंक्रान्तिः । सूर्यस्य संक्रान्त्यस्तु  
प्रागुक्तास्ता जानातीति तज्ज्ञो भवेति पूर्वोक्तधारणाङ्ग विधिः ।  
प्रासङ्गिकं तज्ज्ञानस्य प्रसिद्धसंक्रान्तिस्नानदानादिकलेभ्य उत्कृष्ट-  
तमफलकीर्तनं प्रधानफलेन स्तुतिर्वा ॥ ११८ ॥ उक्ताङ्गज्ञान-  
मनूय तत्राधिकारिप्रवृत्तये प्ररोचयति—संक्रान्तिमिति । कालं  
अयनद्वयात्मकं संवत्सरं देहवातैः । प्राणापानयोर्द्वादशनाडीशा-  
खानुसारिगतिभेदाद्बहुवचनम् । बहिःप्रसिद्धे संवत्सरे स्थितमिवा-  
न्तरपि योगाभ्यासाद्यथानुभूतं घटादीव प्रत्यक्षमनुभूतं स्फुटं यदि  
वेत्सि तर्हि अत्र योगिकथासु शोभसे । परं मदुपदिष्टादन्यद-  
भ्युपेतो व्यासङ्गान्तरे प्रवृत्तस्तु न शोभसे इति तदेकप्रवण-

ताविधिः ॥ ११९ ॥ इति श्रीवासिष्ठमहारामायणतात्पर्य-  
प्रकाशे निर्वाणप्रकरणे एकाशीतितमः सर्गः ॥ ८१ ॥

अणुतास्थूलतोपाया ज्ञानसाध्यं च योगिनः ।

परकायासिभोगाश्च वर्णयन्त इह युक्तिभिः ॥ १ ॥

एवमग्नीषोमात्मकत्वं देहादेः परिज्ञाय धारणात्रयाभ्यासप-  
रिष्कृतप्राणमनःशरीरस्य सोमसूर्याग्निसंक्रमादिदर्शिनो योगिनो  
देहस्याणिमादिसिद्धिप्राप्तिप्रकारान् वक्तुं प्रतिजानीते—अणु-  
तामिति ॥ १ ॥ तत्रादावणुत्वप्राप्तये देहस्य विलापनाय ना-  
भ्युपरिदेशे ज्वलतो जाठरानलस्य हृत्पद्मनालसूक्ष्मच्छिद्रद्वारा  
प्रविश्य हृदयाकाशं हृत्पद्मकर्णिकायां परमात्मन आसनभूतां  
शिखां दर्शयति—हृदीति । अञ्जकोशस्योर्ध्वकर्णिकोपरि ।  
तथाच तैत्तिरीयाणामुपनिषदि ‘तस्य मध्ये महानग्निर्विश्वार्चि-  
र्विश्वतोमुखः’ इति जाठरानलं प्रस्तुत्य श्रूयते ‘तस्य मध्ये वह्नि-  
शिखा अणीयोर्ध्वा व्यवस्थिता । नीलतोयदमध्यस्थाद्विद्युल्लेखेव  
भास्वरा । नीवारशूकवत्तन्वी पीता भास्वल्यूपमा । तस्याः शि-  
खाया मध्ये परमात्मा व्यवस्थितः’ इति । विद्युल्लवस्य सांध्य  
इति विशेषणं पीतादप्रकर्षबोधनार्थम् ॥ २ ॥ स आनलः कणः  
प्रवर्धनस्य संवित्स्या सर्वं देहं व्याप्य यथा ज्वलति तथा वर्ध-  
नोपायज्ञानेन । सच संवर्धितो नाग्निवदेहं दहति किन्तु संवि-  
द्रूपतया अर्कवदुदयं प्रकाशातिशयं याति ॥ ३ ॥ संध्यायां  
प्रत्यूषे अभ्रे आकाशे प्रथममुदितो योऽर्कस्तदाभः । गालयति  
गलितं करोति । साङ्गं हस्तपादाद्यङ्गसहितं देहम् । पार्थिवं गन्ध-  
भागं काठिन्यं च तदुपादानजलभागे उपसंहरतीत्यर्थः ॥ ४ ॥  
एवं प्रपदात्पादाग्रपर्यन्तमपि गलयेद्ब्रवीकुर्यात् । ततः शोषण-  
युक्त्या वस्तुविशेषतः अग्निस्वभावविशेषाजलस्य सार्शं शैत्यं न  
सहते इति जलस्पर्शासहः सोऽनलः स्पर्शात्सौष्ण्यबलाद्भवत्वो-  
पसंहारयुक्त्या जलमपि गलयेत् शोषयेत् । एवंरीत्या देहा-

स शरीरद्वयं पञ्चाद्विभूय कापि लीयते ।  
 विशोभितेन प्राणेन नीहारो वात्यया यथा ॥ ६ ॥  
 आधारनाडीनिर्हीना व्योमस्थैवावशिष्यते ।  
 शक्तिः कुण्डलिनी बह्वेधुगलेखेव निर्गता ॥ ७ ॥  
 कोडीकृतमनोबुद्धिमयजोबाधहं कृतिः ।  
 अन्तःस्फुरच्चमत्कारा धूमलेखेव नागरी ॥ ८ ॥  
 बिसे शैले तृणे भित्तावुपले दिवि भूतले ।  
 सा यथा योज्यते यत्र तेन निर्यात्यलं तथा ॥ ९ ॥  
 संविच्छिः सैव यात्यङ्ग रसाद्यन्तं यथाक्रमम् ।  
 रसेनापूर्णतामेति तन्त्रीभार इवाम्बुना ॥ १० ॥  
 रसापूर्णा यमाकारं भावयत्याशु तत्तथा ।  
 धत्ते चित्रकृतो बुद्धौ रेखा राम यथा कृतिम् ॥ ११ ॥  
 दृढभाववशादन्तरस्थीन्याप्नोति सा ततः ।  
 मातृगर्भनिषण्णेषु सुसूक्ष्मेवाङ्कुरस्थितिः ॥ १२ ॥  
 यथाभिमतमाकारं प्रमाणं वेत्ति राघव ।  
 जीवशक्तिरवाप्नोति सुमेर्वादि तृणादि च ॥ १३ ॥  
 श्रुतं त्वया योगसाध्यमणिमाद्यर्थसाधनम् ।  
 ज्ञानसाध्यमिदानीं त्वं शृणु श्रवणभूषणम् ॥ १४ ॥  
 धृक् चिन्मात्रमस्तीह शुद्धं सौम्यमलक्षितम् ।  
 सूक्ष्मात्सूक्ष्मतरं शान्ते न जगन्न जगत्क्रिया ॥ १५ ॥  
 तद्धिनोत्यात्मनात्मानं संकल्पोन्मुखतां गतम् ।  
 यदा तदा जीव इति प्रोक्तमाविलतां गतम् ॥ १६ ॥  
 असत्यमेव संकल्पभ्रमेणेदं शरीरकम् ।

जीवः पश्यति मूढात्मा वालो यक्षमिवोद्धतम् १७  
 यदा तु ज्ञानदीपेन सम्यगालोक आगतः ।  
 संकल्पमोहो जीवस्य क्षीयते शरदध्रवत् ॥ १८ ॥  
 शान्तिमाप्नोति देहोऽयं सर्वसंकल्पसंश्रयान् ।  
 तदा राघव निःशेषं दीपस्तैलक्षये यथा ॥ १९ ॥  
 निद्राव्यपगमे जन्तुर्यथा स्वप्नं न पश्यति ।  
 जीवो हि भाविते सत्ये तथा देहं न पश्यति ॥ २० ॥  
 अतस्त्वे तत्त्वभावेन जीवो देहावृतः स्थितः ।  
 निर्देहो भवति श्रीमान् सुखी तत्त्वैकभावनान् ॥ २१ ॥  
 अनात्मनि शरीरादावात्मभावनमङ्ग यत् ।  
 सूर्याद्यालोकदुर्भेदं हार्दं तद्धारणं तमः ॥ २२ ॥  
 आत्मन्येवात्मभावेन सर्वव्यापि निरञ्जनम् ।  
 चिन्मात्रममलोऽस्मीति ज्ञानादित्येन नश्यति ॥ २३ ॥  
 अन्ये च विदितात्मानो भावयन्ति यथैव यत् ।  
 तत्तथैवाशु पश्यन्ति दृढभावनया तथा ॥ २४ ॥  
 दृढभावानुसंधानाद्विमूढा अपि राघव ।  
 विषं नयन्त्यमृतताममृतं विषतामपि ॥ २५ ॥  
 एवं यथा यदेवेह भाव्यते दृढभावनान् ।  
 भूयते हि तदेवाशु तदित्यालोकितं मुहुः ॥ २६ ॥  
 सत्यभावनदृष्टोऽयं देहो देहो भवत्यलम् ।  
 दृष्टस्त्वसत्यभावेन व्योमतां याति देहकः ॥ २७ ॥  
 अणिमादिपदप्राप्तौ ज्ञानयुक्तिरिति श्रुता ।  
 भवता साधुना राम युक्तिमन्यामिमां शृणु ॥ २८ ॥

द्वाब्बः सन् खान्ते मनोरूपे आतिवाहिकदेहमात्रेऽवतिष्ठते  
 इति शेषः ॥ ५ ॥ एव पार्थिवमाप्य च शरीरद्वयं विधूय  
 स्थितः सोऽग्निर्विशोभितेन प्राणेनोपसंहृतः कापि लीयते  
 'यदा वा अग्निरुद्वायति वायुमेवाप्येति' इति ध्रुतेरित्यर्थः  
 ॥ ६ ॥ तदानीं कुण्डलिनीशक्तिरपि गूलाधारस्यसुषुप्तानाडी-  
 हीना तत्संस्कारशाल्यातिवाहिकदेहाकाशेऽवतिष्ठत इत्याह  
 —आधारेति । बह्वेर्निर्गता धूमलेखेव ॥ ७ ॥ तत्र  
 स्थिता च सा कोडीकृता संकलिता मनोबुद्धिमये जीवा-  
 दिघटितलिङ्गशरीरे अहंकृतिर्यथा तथाविधा । अन्तः स्फुरन्  
 चित्प्रकाशचमत्कारः स्वेच्छाविहारशक्तिचमत्कारश्च यस्यास्तथा-  
 विधा सती सूक्ष्मतमे विसनालच्छिद्रे शैलादौ च यत्रैव प्रविश्य  
 निर्गन्तु योज्यते तत्र प्रविश्य निर्यातीत्याह—कोडीकृतेति ।  
 द्वयोरर्थः ॥ ८ ॥ ९ ॥ एवं सूक्ष्मीभावप्रकारमुक्त्वा स्थूलीभा-  
 वैनैच्छिकनानाशरीरकल्पनाप्रकारमाह—रसेनेत्यादिना । सा  
 कुण्डलिनी योगिनो जीवशक्तिर्वह्नौ प्रागुपसंहृतं जलभागं यदा  
 मुञ्चति तदा रसेन सर्वतः आपूर्णतामेति । यथा तन्त्रीं चर्मरज्जुं  
 विभर्ताति तन्त्रीभारो गन्नारूपधर्मविशेषः कूपे क्षिप्तोऽम्बुना  
 आपूर्णतामेति तद्वत् ॥ १० ॥ एवं रसापूर्णा सती प्रागुपसंहृतं  
 पार्थिवभागं यमाकारं कर्तुं भावयति तद्योगशक्त्या तथा कृत्वा

धत्ते इत्यर्थः ॥ ११ ॥ तत्रास्थादिकल्पनाप्रकारमाह—दृढेति ।  
 मातृगर्भनिषण्णेषु कलेषु सुसूक्ष्मा बीजशक्तिरस्थिहस्तपादा-  
 यङ्कुरस्थितिरीव ॥ १२ ॥ यथाभिमतं स्वेच्छानुसारि सुमे-  
 र्वादि महत् तृणाद्यल्पं वा आकारमवाप्नोति ॥ १३ ॥ योग-  
 सिद्ध्यनुसारेण स्थूलसूक्ष्मभावप्राप्तिकममुक्तमुपसंहृत्य ज्ञान-  
 सिद्ध्या तद्विलक्षणं तं वक्तुं परमप्रकृतं श्रावयति—श्रुतमिति  
 ॥ १४ ॥ १५ ॥ चिनोत्यध्यासेनोपचिनोति ॥ १६ ॥ जीवः  
 पश्यति स एवास्य स्थूलभाव इति भावः ॥ १७ ॥ सौक्ष्म्य-  
 प्राप्तिकममाह—यदा खित्यादिना ॥ १८ ॥ शान्तिं बाधम्  
 ॥ १९ ॥ भाविते साक्षात्कृते ॥ २० ॥ २१ ॥ लौकिकसूर्या-  
 द्यालोकैर्दुर्भेदं नागयितुमशक्यम् ॥ २२ ॥ केन तर्ह्यादित्येन  
 तन्नाशस्तमाह—आत्मन्येवेति ॥ २३ ॥ अस्यां ज्ञानसिद्धा-  
 वपि दृढायां जीवन्मुक्तानामैच्छिकं विनोदाय स्थूलसूक्ष्मप्राप्ति-  
 भासिकदेहकल्पनं रिज्यतीत्याह—अन्ये चेति ॥ २४ ॥ वि-  
 मूढा विषकीटादयः । अमृतताममृततवदाहारताम् । अमृतं  
 पयोन्नादिविषमिश्रितमिदमिति दृढभ्रान्त्या विषताम् ॥ २५ ॥  
 इति ईदृशं तदुदाहरणं मुहुर्बहुशो लोके आलोकितमित्यर्थः  
 ॥ २६ ॥ व्योमतां ब्रह्माकाशताम् ॥ २७ ॥ सैवास्य निरति-  
 शया अणिमादिसर्वसिद्ध्य इत्याशयेनोपसंहरति—अणिमा-  
 दीति । अन्यां परकार्यं प्रविश्य भोगप्राप्तिलक्षणाम् ॥ २८ ॥

१ निर्यातीतिकोडीकृतेतिद्वयोरर्थइत्यपेक्षितम् ।

रेचकाभ्यासयोगेन जीवः कुण्डलिनीगृहात् ।  
उद्धृत्य योज्यते यावदामोदः पवनादिव ॥ २९ ॥  
त्यज्यते विरतस्पन्दो देहोऽयं काष्ठलोष्ठवत् ।  
देहेऽपि जीवेऽपि मतावासेचक इवादरः ॥ ३० ॥  
स्थावरे जंगमे वापि यथाभिमतयेच्छया ।  
भोक्तुं तत्संपदं सम्यग्जीवोन्तर्विनिवेश्यते ॥ ३१ ॥  
इति सिद्धिश्चियं भुक्त्वा स्थितं चेत्तद्वपुः पुनः ।

इत्यार्षे वासिष्ठमहारामायणे वात्मीकीये दे० मोक्षोपायेषु निर्वाणप्रकरणे अणिमादिलाभयोगोपदेशो नाम द्यशीतितमः सर्गः ॥ ८२ ॥

### द्यशीतितमः सर्गः ८३

श्रीवासिष्ठ उवाच ।

अणिमादिगुणैश्वर्ययुक्ता सा नृपभामिनी ।  
एवं बभूव चूडाला घनाभ्यासवती सती ॥ १ ॥  
जगमाकाशमार्गेण विवेशाम्बुधिकोटरम् ।  
चचार वसुधापीठं गङ्गेवामलशीतला ॥ २ ॥  
क्षणमप्यगता भर्तुर्वक्षसश्चेतसस्तथा ।  
सर्वेषूवास राज्येषु लक्ष्मीरिव जगत्सु च ॥ ३ ॥  
आकाशगामिनी श्यामा विद्युत्प्रारम्भभूषणा ।  
बभ्राम मेघमालेव गिरिमाला महीतले ॥ ४ ॥  
काष्ठं तृणोपलं भूतं खं वातमनलं जलम् ।  
निर्विघ्नमविशत्सर्वं तन्तुमुक्ताफलं यथा ॥ ५ ॥  
मेरोरुपरि शृङ्गाणि लोकपालपुराणि च ।  
दिग्ध्योमोदररन्ध्राणि विजहार यथासुखम् ॥ ६ ॥

तत्रादौ पूर्वदेहपरित्यागोपायमाह—रेचकेति । उद्धृत्य बहिर्निः-  
सार्य परदेहे यावद्योज्यते तावदयं देहस्त्यज्यत इति परेणा-  
न्वयः । यथा बाह्यपवनसंक्रान्तः पुष्पामोदः पवनादाकृष्य  
प्रागे योज्यते तद्वत् ॥ २९ ॥ विरतस्पन्द उपरतचेष्टः काष्ठ-  
लोष्ठवद्भवति । परेषां देहे जीवे मतावपि तत्संपदं भोक्तुमयं  
स्वजीवो विनिवेश्यते । यथा आसेचकः पुरुषः करस्थकुम्भो-  
दकेन यमेव तरुं लतां वा आसेक्तुमिच्छति तमेवासिचति तद्व-  
दत्रापि यथाभिमतयेच्छया आदर इत्यन्वयः ॥ ३० ॥ ३१ ॥  
इति उक्तरीत्या परदेहे सिद्धिश्चियं भुक्त्वा स्थितेन योगिना तत्  
पूर्वतनं स्व वपुः स्थितं चेत्पुनस्तत्प्रविश्यते नोचेदन्यद्वा यद्य-  
द्यावद्विरोचते तत्तत्तावत्कालं प्रविश्यत इत्यर्थः ॥ ३२ ॥ अ-  
थवा योगिना अथ परकायभोगानन्तरं स्वान्तःकरणवैपुल्यापा-  
दनेन जगदापूर्य देहादयः । व्यत्ययेन द्वितीयार्थे प्रथमा ।  
स्थावरजंगमसर्वदेहादिप्रतिबिम्बोपाधीस्तत्प्रतिबिम्बजीवांस्तथा  
तद्विम्बोपाधिसत्त्वादिगुणांस्तदवच्छिन्नचिह्नक्षणान्विम्बांश्चेत्यखि-  
लानपि व्याप्तवत्या स्वात्मसंविदा संपूर्णं यथा स्यात्तथा स्थीयत  
इत्यर्थः ॥ ३३ ॥ उपसंहरति—ज्ञात्वेति । ईशो योगैश्वर्यसं-  
पन्नो जीवचित्प्रकाशः सदाभ्युदितं नित्यस्वप्रकाशमुज्जितसर्व-  
दोषं स्वतत्त्वं ज्ञात्वा यद्यथा समभिवाञ्छति तत्तदचिरेण

प्रविश्यते स्वमन्यद्वा यद्यत्तात विरोचते ॥ ३२ ॥  
देहादयस्तथा विस्वान्यातवत्याखिलानथ ।  
संविदा जगदापूर्य संपूर्णं स्थीयतेऽथवा ॥ ३३ ॥  
ज्ञात्वा सदाभ्युदितमुज्जितदोषमीशो  
यद्यद्यथा समभिवाञ्छति चित्प्रकाशः ।  
प्राप्नोति तत्तदचिरेण तथैव राम  
सम्यक्पदं विदुरनावरणत्वमेव ॥ ३४ ॥

तिर्यग्भूतपिशाचाद्यैः सहनागामरासुरैः ।  
विद्याधराप्सरःसिद्धैर्व्यवहारं चकार सा ॥ ७ ॥  
यत्नेन तं च भर्तारमात्मज्ञानामृतं प्रति ।  
बहुशो बोधयामास चूडाला न विवेद सः ॥ ८ ॥  
कलाविदग्धा मुग्धा च बालेयं गृहिणी मम ।  
इत्येवं केवलं राजा स चूडालां विवेद ताम् ॥ ९ ॥  
एतावतापि कालेन तामेवं गुणशालिनीम् ।  
बालो विद्यामिव नृपश्चूडालां न विवेद सः ॥ १० ॥  
साप्यलब्धात्मविश्रान्तेस्तां सिद्धिश्चियमात्मनः ।  
दर्शयामास नो राज्ञः शूद्रस्येव मखक्रियाम् ॥ ११ ॥

श्रीराम उवाच ।

महत्याः सिद्धयोगिन्यास्तस्या अपि शिखिध्वजः ।  
यत्नेन प्राप नो बोधं बुध्यतेऽन्यः कथं प्रभो ॥ १२ ॥

तथैव प्राप्नोति । एव सति तत्त्वविदो नात्पसिद्धिर्विहुमन्यन्ते  
किंत्वनावरणत्वमेव निरतिशयानन्द सम्यक्पदं विदुरित्यर्थः ॥ ३४ ॥  
इति श्रीवासिष्ठमहारामायणतात्पर्यप्रकाशे निर्वाणप्रकरणे  
द्यशीतितमः सर्गः ॥ ८२ ॥

चूडाला सिद्धिविभवा अप्रबोधश्च भूपतेः ।

गुरुपदेशसाफल्ये किराटाख्यानमीर्यते ॥ १ ॥

चूडाला एवं प्रागुक्तरीत्या प्राणधारणादिघनाभ्यासवती सती  
अणिमादिगुणैश्वर्ययुक्ता बभूव ॥ १ ॥ तदैश्वर्यमेवावयुक्त्य प्रपन्न-  
यति—जगामेत्यादिना । मोहकालुष्यस्य तापत्रयस्य चोपशमा-  
दमला शीतला च ॥ २ ॥ तस्याः कायव्यूहादिकल्पनैश्वर्यमाह—  
क्षणमपीति । अगता अवियुक्ता । राज्येषु राष्ट्रेषु जगत्सु  
भुवनेषु चोवास ॥ ३ ॥ विद्युतां प्रारम्भा उन्मेषा इव द्योत-  
मानानि भूषणानि यस्याः ॥ ४ ॥ ५ ॥ दिशां व्योन्नश्चोदरे  
यावन्ति भुवनरन्ध्राणि प्रसिद्धानि तानि सर्वाणीत्यर्थः ॥ ६ ॥  
सर्वभूतस्तत्तया संभाषणादिव्यवहारम् ॥ ७ ॥ बहुशः प्रति-  
बोधयामासेति व्यवहितेन संबन्धश्छान्दसः ॥ ८ ॥ ९ ॥  
यथा वेदाध्ययनकाले बालो वेदविद्यां सर्वपुरुषार्थानुकूलार्थप्र-  
काशनादिगुणशालिनीं न वेद तद्वत् ॥ १० ॥ ११ ॥ सर्वसि-  
द्धिशालिन्यास्तस्याश्चेद्भर्तृबोधने अशक्तिसर्वान्येषां सिद्धिश्च



श्रीवासिष्ठ उवाच ।

उपदेशक्रमो राम व्यवस्थामात्रपालनम् ।  
ज्ञेयस्तु कारणं शुद्धा शिष्यप्रज्ञैव राघव ॥ १३ ॥  
न श्रुतेन न पुण्येन ज्ञायते ज्ञेयमात्मनः ।  
जानात्यात्मानमात्मैव सर्पः सर्पपदानिव ॥ १४ ॥

श्रीराम उवाच ।

एवंस्थिते वाथ मुने कथमेतज्जगत्स्थिता ।  
क्रमो गुरुरूपदेशाख्यः स्वात्मज्ञानस्य कारणम् ॥ १५ ॥

श्रीवासिष्ठ उवाच ।

अत्यन्तकृपणः कश्चित्किराटो धनधान्यवान् ।  
अस्ति विन्ध्यादवीकक्षे कुटुम्बी ब्राह्मणो यथा ॥ १६ ॥  
तस्यैकदा निपतिता गच्छतो विन्ध्यजंगले ।  
एका वराटिका राम तृणजालकसंवृते ॥ १७ ॥  
कार्पण्यात्स प्रयत्नेन सर्वं तृणतुपादिकम् ।  
कपर्दकार्थमभितो दुधाव दिवसत्रयम् ॥ १८ ॥  
कपर्दकाः स्युर्भवता चत्वारोऽष्टौ च कालतः ।  
ततः शतं सहस्रं च सहस्रे चेति चेतसा ॥ १९ ॥  
कलयज्जंगले दीनो रात्रिदिवमतन्द्रितः ।  
जनहाससहस्राणि वुबुधे न परं तु सः ॥ २० ॥  
ततो दिनत्रयस्यान्ते तेन तस्माच्च जंगलात् ।

इत्यार्षे श्रीवासिष्ठमहारामायणे वाल्मीकीये देव० मोक्षोपायेषु निर्वाणप्रकरणे किराटोपाख्यानं नाम त्र्यर्गशीतितमः सर्गः ॥ ८३ ॥

न्यानां गुरुणां शिष्यबोधने शक्तिदूरापास्तेति रामः शङ्कते—  
महत्या इति । तस्या अपि यत्नेन उपदेशप्रयासेन ॥ १२ ॥  
'तद्विज्ञानार्थं स गुरुमेवाभिगच्छेत्' इत्यादिशास्त्रोक्तमर्यादा व्य-  
वस्था तन्मात्रपालनं गुरुकृत उपदेशक्रमो न त्वसावनधि-  
कारिण्यपि ज्ञानं बलाज्जनयितुं शक्नोतीत्यर्थः । प्रज्ञाग्रहणं सा-  
धनचतुष्टयसहितप्रज्ञापरम् ॥ १३ ॥ श्रुतेन अनात्मशास्त्रप्रार्थन्येन ।  
पुण्येन चित्तशुद्ध्यनङ्गेन काम्यकर्मवर्गेण । अथवा श्रुतेन शा-  
ब्देन परोक्षज्ञानेन । आत्मनस्तत्त्वभूतं ज्ञेयं ब्रह्म न ज्ञायते  
इतरवस्तुवन्न विषयीक्रियते । पुण्येनापि स्वर्गभोगवन्न विनैव  
विचारं ज्ञानं जन्यते किंतु ताभ्यां विचारे जनिते चरमसाक्षा-  
त्कारवृत्त्या रूढेनात्मनैवात्मा आत्मानं जानातीत्यर्थः । सर्प-  
पदानि सर्पइव । इवार्थे वशब्दः ॥ १४ ॥ तर्हि गुरुरूपदेशाख्यः  
क्रमः कथं केन द्वारेण ॥ १५ ॥ स्थूलारुन्धतीनिर्दर्शनन्यायेन  
शिष्यबुद्धेः प्रत्यक्षप्रवणताव्यसनापादनद्वारा गुरुरूपदेशादेर्ज्ञानका-  
रणतेति वक्तुं वसिष्ठः किराटोपाख्यानमाह—अत्यन्तेत्यादिना ।  
किराटः खेटवणिक् ॥ १६ ॥ १७ ॥ कार्पण्यात् स्त्रीयकृपण-  
तास्वभावात् । दुधाव शोधयामास ॥ १८ ॥ तस्यान्वेषणे-  
द्योगहेतुमभिप्रायमाह—कपर्दका इति । लाभे सति मम हस्ते  
भवता अनेन कपर्दकेन किंचित्कीला तद्विक्रयाच्चत्वारः कप-  
र्दकाः स्युस्ततोऽष्टौ ततः शतं ततः सहस्रं ततो द्वे सहस्रे चेति

१ कच्छे इत्यपि पाठः.

पूर्णेन्दुविम्बप्रतिमो लब्धश्चिन्तामणिर्महान् ॥ २१ ॥  
तं प्राप्य तुष्टहृदयः समागम्य गृहं सुखम् ।  
प्राप्ताखिलजगद्भूतिशान्तसर्वतया स्थितः ॥ २२ ॥  
एवं यथा किराटेन कपर्दान्वेषणेन तत् ।  
रत्नं लब्धं जगन्मूल्यमहोरात्रमखेदिना ॥ २३ ॥  
तथा श्रुतोपदेशेन स्वात्मज्ञानमवाप्स्यते ।  
अन्यदन्विष्यते चान्यलुभ्यते हि गुरुक्रमात् ॥ २४ ॥  
ब्रह्म सर्वेन्द्रियातीतं श्रुतादीन्द्रियसंविदः ।  
तेनोपदेशादनघ नात्मतत्त्वमवाप्स्यते ॥ २५ ॥  
गुरुरूपदेशं च विना नात्मतत्त्वागमो भवेत् ।  
केन चिन्तामणिर्लब्धः कपर्दान्वेषणं विना ॥ २६ ॥  
तत्त्वस्यास्य महार्थस्य गुरुरूपकथनं गतम् ।  
अकारणं कारणतां मणेरिव कपर्दकः ॥ २७ ॥  
पश्य राघव मायैयं मोहिनी महतामपि ।  
अन्यदन्विष्यते यत्नादन्यदासाद्यते फलम् ॥ २८ ॥  
अन्यत्करोति पुरुषः फलमन्यदेव  
प्राप्नोति यन्निपु जगत्स्वबलोक्यते च ।  
तस्मादनन्तरभवस्य जगद्भ्रमस्य  
श्रेयोतिवाहनमसङ्गमनिच्छयैव ॥ २९ ॥

इत्यार्षे श्रीवासिष्ठमहारामायणे वाल्मीकीये देव० मोक्षोपायेषु निर्वाणप्रकरणे किराटोपाख्यानं नाम त्र्यर्गशीतितमः सर्गः ॥ ८३ ॥

चेतसा कलयश्चिन्तयन्तन् ॥ १९ ॥ अल्पार्थमायारब्धो दृढो-  
द्योगो मूढजनहासदर्शनादिविघ्नैरखण्डितश्चेन्महाफलो भवतीति  
सूचयन्नाह—जनेति ॥ २० ॥ २१ ॥ प्राप्ता अखिला जग-  
द्भूतयः सांसारिकभोगा येन । शान्ताः सर्वे दारिद्र्याद्यनर्थो यस्य  
तादृशतया स्थितः ॥ २२ ॥ जगदेव मूल्यं यस्य तथाविधं  
तद्रत्नम् ॥ २३ ॥ तथा गुरुरूपदेशक्रमादन्यच्छाब्द परोक्षप्राप्त-  
मन्विष्यते । अन्यन्त्रित्वापरोक्षं लभ्यते ॥ २४ ॥ कथम-  
न्यत्तदाह—ब्रह्मेति । श्रुतादिशब्दश्रवणतच्छाब्दबोधोदि । इन्द्रि-  
यप्रयोज्याः संविदश्चित्तवृत्तयः । गुरुरूपदेशाच्च शाब्दवृत्तय एव  
जन्यन्ते । तासां मध्ये अत्यन्तस्वच्छतमायां चरमवृत्तौ नित्या-  
परोक्षब्रह्मस्फुरणं तु शिष्यबुद्धिस्वच्छताब्रह्मस्वभावोभयप्रयुक्तमेव  
नोपदेशस्तत्कारणमित्यर्थः ॥ २५ ॥ तथापि 'आचार्यवान्पुरुषो वेद'  
इत्यादिश्रुतेर्गुरुरूपदेश आवश्यक इत्याह—गुरुरूपदेशेति ॥ २६ ॥  
अन्वेषणद्वारा कपर्दकइव मननद्वारा गुरुरूपकथनमकारणमप्यवश्य-  
फलदर्शनात्कारणतां गतमित्यर्थः ॥ २७ ॥ २८ ॥ एवमकारणमेव  
गुरुरूपदेशाद्यात्मलाभस्य कारणं । लब्धे त्वात्मनि प्रारब्धशेषोपनी-  
तस्य जगद्भ्रमस्योपेक्षयैव क्षयः सिध्यतीति न यत्नापेक्षेत्याह—  
अन्यदिति । निपु जगत्सु यद्यस्माद्धेतोरेवमवलोक्यते श्रूयते च  
तस्मादात्मलाभादनन्तरं भवस्य प्रारब्धशेषोपनीतस्य जगद्भ्र-  
मस्य तु असङ्गं यथा स्यात्तथा अनिच्छया उपेक्षणेनातिवा-  
हनमेव श्रेय इत्यर्थः ॥ २९ ॥ इति श्रीवासिष्ठमहारामा-  
यणतात्पर्यप्रकाशे निर्वाणप्रकरणे त्र्यर्गशीतितमः सर्गः ॥ ८३ ॥

## चतुरशीतितमः सर्गः ८४

श्रीवसिष्ठ उवाच ।

ततः शिखिध्वजो राजा तत्त्वज्ञानपदं विना ।  
 आजगाम परं मोहं तमोन्धत्वमिवाप्रजाः ॥ १ ॥  
 दुःखाग्निदीपितमना मनागपि विभूतिषु ।  
 तास्वभीष्टोपनीतासु न रेमेऽग्निशिखास्विव ॥ २ ॥  
 एकान्तेषु दिगन्तेषु निर्झरेषु गुहासु च ।  
 आजगाम रतिं जन्तुर्मुक्तैषुर्व्याधतो यथा ॥ ३ ॥  
 राघव त्वमिवाशेषाः सांत्वानुनयबोधनैः ।  
 प्रार्थितः कार्यते भृत्यैर्महीपो दिवसक्रियाः ॥ ४ ॥  
 नित्यमुद्दामवैराग्यः परिव्राडिव शान्तधीः ।  
 खिद्यते च महाभोगान्स भोक्तुं च श्रियं स्थितः ॥ ५ ॥  
 ददावतितरां दानं गोभूमिकनकादिकम् ।  
 देवेभ्यो ब्राह्मणेभ्यश्च स्वजनेभ्यश्च मानद ॥ ६ ॥  
 चचार च तपः कर्तुं कृच्छ्रचान्द्रायणादिकम् ।  
 परिवभ्राम तीर्थानि वनान्यायतनानि च ॥ ७ ॥  
 स तथापि विशोक्तत्वं न मनागपि लब्धवान् ।  
 अनिधानां खनन्भूमिं निधानार्थी निधिं यथा ॥ ८ ॥  
 रात्रिदिवं महानेष शुष्यत्येव कृशानुना ।  
 चिन्तया चिन्तयामास संसारव्याधिभेषजम् ॥ ९ ॥  
 चिन्तापरवशो दीनो राज्यं स्वस्य विषोपमम् ।  
 महाविभवमप्यग्रे नापश्यत्खिन्नया धिया ॥ १० ॥  
 अथैकदैकान्तगतां चूडालामङ्कमागताम् ।  
 इदं मधुरया वाचा समुवाच शिखिध्वजः ॥ ११ ॥  
 शिखिध्वज उवाच ।  
 भुक्तं राज्यं चिरं कालं भुक्ता विभवभूमयः ।  
 अधुनासि विरागेण युक्तो गच्छामि काननम् ॥ १२ ॥

शिखिध्वजस्य वैराग्यं चूडालाश्रासनं वने ।

निशि चैकस्य निर्वाणं मन्दरे स्थितिरीर्यते ॥ १ ॥

तत्त्वज्ञानरूपं पदं विश्रान्तिस्थानं विना । अप्रजाः नष्टसं-  
 ततिः पुमान् शोकादितमसा अन्धत्वमिव ॥ १ ॥ अभीष्टैः  
 सामन्तादिभिरुपनीतासु रत्नादिविभूतिषु ॥ २ ॥ मुक्त इषुर्यस्यै  
 तथाविधो दैवादविद्धो जन्तुर्मृगादिव्याधतो भीतो यथा ए-  
 कान्तादिषु रतिमेति तद्वत् ॥ ३ ॥ अशेषा दिवसक्रियाः कार्यते  
 “हकोरन्यतरस्याम्” इत्यणौ कर्तुणौ कर्मत्वे कर्मणि लः ॥ ४ ॥ परि-  
 व्राडिव स्थितः स महाभोगान् श्रियं च भोक्तुं खिद्यते । चः पूर्व-  
 वाक्यार्थेन सहास्य समुच्चयार्थः ॥ ५ ॥ ६ ॥ देहमनःशोधनं  
 कर्तुं कृच्छ्रचान्द्रायणादिकं तपश्चकार ॥ ७ ॥ ८ ॥ चिन्तया  
 चिन्तालक्षणेन कृशानुना ॥ ९ ॥ १० ॥ ११ ॥ विभवभूमयो  
 वैभवपदानि ॥ १२ ॥ क्रोडीकुर्वन्ति ऋष्यन्ति ॥ १३ ॥  
 सुखाधिक्ये हेतून्दर्शयति—न देशेति ॥ १४ ॥ इदानीं वनरा-

न सुखानि न दुःखानि नापदो न च संपदः ।  
 क्रोडीकुर्वन्ति तन्वङ्गि मुनिं वननिवासिनम् ॥ १३ ॥  
 न देशभङ्गसंमोहो न संग्रामे जनक्षयः ।  
 राज्यादप्यधिकं मन्ये सुखं वननिवासिनाम् ॥ १४ ॥  
 स्तवकस्तनधारिण्यो रक्तपल्लवपाणयः ।  
 मञ्जरीजालहारिण्यो लोलशुभ्राम्बुदांशुकाः ॥ १५ ॥  
 स्वपरागाङ्गरागिण्यः कृतकौसुममण्डनाः ।  
 आसेव्य काञ्चनशिलानितम्बतटशोभिताः ॥ १६ ॥  
 तरङ्गमौक्तिकप्रोतसरिन्मुक्तालतावृताः ।  
 लतावयवस्यावलिता मुग्धमुग्धमृगात्मजाः ॥ १७ ॥  
 स्वभावोद्दामसौगन्ध्या वितीर्णफलभोजनाः ।  
 पट्टपदश्रेणिनयनाः पुष्पापूरलताङ्गिकाः ॥ १८ ॥  
 आस्वाद्य स्यन्दतां याताः शीतलामलगात्रिकाः ।  
 रमयन्ति त्वमिव मां वनवीथ्यो वरानने ॥ १९ ॥  
 यथा विविक्तमेकान्ते मनो भवति निर्वृतम् ।  
 न तथा शशिविम्बेषु न च ब्रह्मेन्द्रसन्नसु ॥ २० ॥  
 अस्मिन्सन्मन्त्रणे तन्वि न विघ्नं कर्तुमर्हसि ।  
 भर्तुर्विघटयन्तीच्छां न स्वप्नेऽपि कुलस्त्रियः ॥ २१ ॥  
 चूडालोवाच ।

प्रातःकालं कृतं कार्यं राजते नाथ नेतरत् ।  
 वसन्ते राजते पुष्पं फलं शरदि राजते ॥ २२ ॥  
 जराजरुदेहानां युक्तो वनसमाश्रयः ।  
 न यूनां त्वादृशमेव तेनैतन्मे न रोचते ॥ २३ ॥  
 यौवनेन महाराज न यावद्वयमुज्जिताः ।  
 पुष्पौघेणैव तरवस्तावच्छोभामहे गृहे ॥ २४ ॥  
 पुष्पधाना पुष्पमितजरसा सह काननम् ।

जीशूडालोपमात्वेन स्त्रीकृत्य वर्णयति—स्तवकेत्यादिपञ्चभिः ।  
 प्रायेण सर्वत्र रूपकाणि ॥ १५ ॥ कृतानि कुसुमान्येव कौसुमानि  
 मण्डनानि याभिः । आसेव्याः काञ्चनशिला एव नितम्बतटस्तैः  
 शोभिताः ॥ १६ ॥ तरङ्गलक्षणमौक्तिकैः प्रोताभिः सरिन्मुक्ता-  
 लताभिरावृताः । मुग्धामुग्धा मृगा एवात्मजाः शिशवो यासाम्  
 ॥ १७ ॥ क्षुधितेभ्यो वितीर्णानि दत्तानि फलभोजनानि याभिः ।  
 पुष्पैरापूर्यन्ति इति पुष्पापूरा लता एव बाह्याद्यङ्गानि यासाम्  
 ॥ १८ ॥ त्वद्धर इव आस्वाद्यः स्यन्दस्तरङ्गप्रस्वावो यासां तद्वत्  
 याताः । वनवीथ्यो वनराज्यः ॥ १९ ॥ २० ॥ अस्मिन्वनगमनविषये  
 सन्मन्त्रणे उत्तमविचारे ॥ २१ ॥ तस्य वैराग्यदार्ढ्यं जिज्ञा-  
 समाना प्राक्तनीं कामासक्तिमेव वयोनुरूपतावर्णनेनानुमन्य-  
 मानेव स्थूणाविचालनन्यायेन विचालयन्ती चूडालोवाच—  
 प्राप्तेत्यादिना ॥ २२ ॥ २३ ॥ गृहे शोभामहे । वसवेति यावत् ।  
 ‘अस्मदो द्वयोश्च’ इति बहुवचनम् ॥ २४ ॥ पुष्पाणि धीयन्ते

समं गृहाद्रमिष्यामो हंसा इव सरोवरात् ॥ २५ ॥  
अप्राप्तकालं नृपते प्रजापालनमुज्ज्वलतः ।  
राजन्यस्यैव रन्ध्रस्य महदेनो भविष्यति ॥ २६ ॥  
अप्राप्तकारिणं भूय रोधयन्ति च वै प्रजाः ।  
रोधयन्ति ह्यकार्येभ्यः प्रभुं भृत्याः परस्परम् ॥ २७ ॥

शिखिध्वज उवाच ।

अलमुत्पलपत्राक्षि चिघ्नेनाभिमतस्य मे ।  
विद्धि मां गतमेवेतो दूरमेकान्तकाननम् ॥ २८ ॥  
बाला त्वमनवद्याङ्गि नागन्तव्यं वनं त्वया ।  
पुंसामपि हि मृदङ्गि दुर्विगाह्यो वनाश्रयः ॥ २९ ॥  
समर्था न वनावासे योषितः कठिना अपि ।  
कानने पुष्पमञ्जर्यः सोढुं शक्त्वालिमक्षमाः ॥ ३० ॥  
भवत्या पालयन्त्येह राज्ये स्यात्तव्यमुत्तमे ।  
कुटुम्भमारोहहर्नं पत्यौ याते व्रतं स्त्रियः ॥ ३१ ॥

श्रीवसिष्ठ उवाच ।

इत्युक्त्वा दयितां राजा तामिन्दुवदनां वशी ।  
उत्तस्यौ स्नातुमखिलं दिनकार्यं चकार च ॥ ३२ ॥  
अथोज्झितप्रजाचेष्टो रविरस्ताचलं ययौ ।  
शिखिध्वजो वनमिव समस्तजनदुर्गमम् ॥ ३३ ॥  
संहृत्य विततं रूपं तमेवानुययौ प्रभा ।  
नाथं भवननिष्क्रान्तं चूडालेवानुरागिणी ॥ ३४ ॥  
आययौ यामिनी श्यामा भुवनं भस्मधूसरम् ।  
धृतव्योमापगं शर्वं संश्लेषा यमुनेव सा ॥ ३५ ॥  
दिक्षु संध्यावदन्तासु स्थितासु कृतमण्डलम् ।

धार्यन्ते यासु लतासु तदीयशिरोगतपुष्पैर्मितया तुलितया  
जरसा सह पुष्पमिताभिलताभिर्मैत्री तत्साम्यदशायामेव यु-  
क्तेति भावः ॥ २५ ॥ रन्ध्रस्य राज्यच्छिद्रस्य निमित्तमिति  
शेषः । एनः पापम् ॥ २६ ॥ रोधयन्ति निवारयन्ति ॥ २७ ॥  
एवं विचालितोऽयविलचलैरागयः शिखिध्वजस्तामनुनयति—  
अलमित्यादिना ॥ २८ ॥ वनाश्रयो वनप्रदेशो दुःखेन वि-  
गाह्यः प्रवेष्टुं शक्यः ॥ २९ ॥ कठिनाः कठोराङ्गोऽपि । यथा  
कानने जाता उपवनजाताभ्यः कठोरा अपि पुष्पमञ्जर्यः शक्त्वालिं  
सोढुमक्षमास्तद्वदित्यर्थः । 'शक्त्वालिम्' इति पाठे शक्तानां वल-  
वतां पक्षिणामालिं पङ्क्तिमिति व्याख्येयम् ॥ ३० ॥ यत्त्व-  
योक्तमप्राप्तकालनृपतेरिति तस्यापि दोषस्य परिहारस्त-  
थैव कार्यं इत्याशयेनाह—भवत्येति ॥ ३१ ॥ ३२ ॥  
उपमेशयोर्विशेषणे उपमानयोरपि योज्ये ॥ ३३ ॥ ३४ ॥  
धृता व्योमापगा स्वसखी गङ्गा येन तथाविधं शर्वं संश्लेष्यति  
स्वयमपि कामादालिङ्गतीति संश्लेषा तथाविधा यमुनेवेत्यु-  
त्प्रेक्षा । 'श्याव्या' इति श्लेषः कर्तारि णः ॥ ३५ ॥ तमाललक्ष-  
णबालका अङ्गे यासां तासु दिक्षु यमुनाचरित्रदर्शनादिव ज्यो-  
त्स्नाहासोदयाङ्कितं परितः कृतमण्डलं च यथा स्यात्तथा स्थि-

१ संध्याभ्रदन्तासु इति पाठः.

तमालबालकाङ्गासु ज्योत्स्नाहासोदयाङ्कितम् ॥ ३६ ॥  
गच्छतोरपरं पारं दंपत्योर्मैरवं पदम् ।  
देवोद्यानमयं रन्तुं दिनश्रीदिननाथयोः ॥ ३७ ॥  
आगच्छतोरिदं पारं ह्यवनीक्षणकरोज्झितम् ।  
निशानिशानायकयोर्दंपत्योर्मैरवं पुनः ॥ ३८ ॥  
तारागणोऽथ ददशे विकीर्णो व्योमकुट्टिमे ।  
मुक्तो मङ्गललाजानां दिग्बधूभिर्निवाङ्गलिः ॥ ३९ ॥  
चन्द्रानना तमःश्यामा भ्रान्ता कुसुमहासिनी ।  
यामिनी यौवनं प्राप सरोजमुकुलस्तनी ॥ ४० ॥  
कृतसंध्यासमाचारः सहचूडालयेष्टया ।  
सुप्वाप शयने भूयो मैनाक इव सागरे ॥ ४१ ॥  
अथार्धरात्रसमये देशे निःशब्दतां गते ।  
घननिद्राशिलाकोशविलीने सकले जने ॥ ४२ ॥  
स तस्यां संप्रसुप्तायां शयने कोमलांशुके ।  
भृशं निद्राविमूढायां भ्रमर्यामिव पङ्कजे ॥ ४३ ॥  
तस्याज दयितां सुप्तामङ्गाद्राजा शिखिध्वजः ।  
स्वैरं स्वैरं मुखं राहोर्दिशं चान्द्रप्रभामिव ॥ ४४ ॥  
उत्तस्यौ शयनालीनवधूकार्थाञ्चलांशुकात् ।  
सलक्ष्मीकान्तिलोलोमेर्हरिः क्षीराणवादिव ॥ ४५ ॥  
वीरक्रमार्थं यामीति तत्रैवानुचरव्रजम् ।  
योजयित्वा जगामासौ पुरास्त्रिगल्य पूर्णधीः ॥ ४६ ॥  
राज्यलक्षिमं नमस्तुभ्यमित्युक्त्वा मण्डलादृतः ।  
विवेशोग्रामरण्यानीमेको नद इवार्णवम् ॥ ४७ ॥

तासु । इतः प्रवृत्तिं रावेषां रामभ्यन्तानां तारागणो ददशे  
इत्यत्र संवन्धः ॥ ३६ ॥ दिनश्रीश्च दिननाथश्च तद्वपयोर्दंपत्यो-  
र्देवोद्यानप्रचुरं गैरन मेरुसंवन्धि अपरं पारं उन्नरार्थं रन्तु  
गच्छतोः सतोः ॥ ३७ ॥ तथा अवैर्यमोपतापभोजकैः पापै-  
स्तन्निमित्तैस्तीक्ष्णकरैश्चण्डानपैश्चोज्झितं मैरवमिदं पारं निशा-  
निशानायकलक्षणयोर्दंपत्योः रन्तुमागच्छतोः सतोः ॥ ३८ ॥  
दिग्बधूभिर्मुक्त उत्सृष्टो मङ्गललाजानामङ्गलिरिव व्योमलक्षणे  
कुट्टिमे सौधतले तारागणो ददशे ॥ ३९ ॥ खनाथान्वेषणेन  
तदुदयप्रतीक्षया च भ्रान्ता कुसुमहासिनीसवती । यौवनं  
स्वयौवनफलमिति यावत् ॥ ४० ॥ ४१ ॥ ४२ ॥ संप्रसुप्ता-  
यां तस्यां चूडालायां भृशं निद्रया विमूढायां रात्र्याम् ॥ ४३ ॥  
यथा राहोर्मुखं चन्द्रमोक्षकाले स्वैरं स्वैरं शनैः शनैश्चान्द्रप्रभां  
प्राचीं दिशं प्रति लज्जति तद्वत् ॥ ४४ ॥ लीना वधूर्यास्मिस्त-  
ल्लीनवधूकं तथाविधमर्धाञ्चलमर्थभागो यस्य तथाविधमंशुकं  
प्रावरणवयं ग्रसिस्तथानिद्रावृत्त्यनल्पवृत्त्यात् । लक्ष्म्याः का-  
न्तिभिः राहिताः सलक्ष्मीकान्तयो लोलाभोर्गयो यस्मिस्तथावि-  
धाक्षीराणवादिव ॥ ४५ ॥ वीरक्रमश्चोरदुष्टनिग्रहार्थां निशा-  
चर्यां तत्र वीरक्रम एवानुचरव्रजं योजयित्वा नियुज्य । पूर्णधी-  
निस्पृहः ॥ ४६ ॥ उग्रं भीषणम् । अरण्यानीं महदरण्यम् ।

घनान्धकारगुल्माख्या क्षुद्रभूतौघकर्कशा ।  
सारण्यानीनिशा सार्धं समं तेनातिवाहिता ॥४८॥  
प्रातः शून्यामरण्यानीं स नीत्वा विततं दिनम् ।  
सममर्केण कस्यांचिद्विश्राम वनावनौ ॥ ४९ ॥  
भानावदृश्यतां याते तत्र स्नानादिपूर्वकम् ।  
किञ्चित्फलादिकं भुक्त्वा तां निनाय तमस्विनीम् ५०  
पुनः प्रातः पुराण्युच्चैर्मण्डलानि गिरीन्वदीः ।  
जवादुलङ्घयामास राजा द्वादशशर्वरीः ॥ ५१ ॥  
ततो मन्दरशैलस्य तटस्थं जनदुर्गमम् ।  
प्राप काननमत्यन्तदूरस्थजनतपुरम् ॥ ५२ ॥  
रटप्रणालसलिलवापीवलितपादपम् ।  
शीर्णवेद्यालयज्ञातभूतपूर्वद्विजाश्रमम् ॥ ५३ ॥  
क्षुद्रप्राणिविनिर्मुक्तसिद्धसेव्यलतालयम् ।  
आपूर्णपादपलतं प्राणवृत्तिकरैः फलैः ॥ ५४ ॥  
तत्रैकस्मिन्समे शुद्धे स्थले सलिलमालिते ।  
शीतले शाद्वलश्यामे स्निग्धे सफलपादपे ॥ ५५ ॥  
इत्यार्षे वासिष्ठमहारामायणे वाल्मीकीये दे० मोक्षोपायेषु निर्वाणप्रकरणे शिखिध्वजप्रव्रज्या नाम चतुरशीतितमः सर्गः ॥ ८४ ॥

स मञ्जरीभिर्वल्लीभिः स चकारोदजालयम् ।  
प्रावृट्कालः सविद्युद्भिर्नीलाभैरिव पञ्जरम् ॥ ५६ ॥  
मसृण वैणवं दण्डं फलभोजनभाजनम् ।  
अर्घपात्रं पुष्पभाण्डमक्षमालां कमण्डलुम् ॥ ५७ ॥  
कथां शीतापनोदाय वृत्तीं चैव सृगाजिनम् ।  
आनीयायोजयत्तस्मिन्मण्डिकामन्दिरे नृपः ॥ ५८ ॥  
यत्किञ्चिदन्यद्वा वस्तु योग्यं तापसकर्मणि ।  
तत्तत्र स्थापयामास जगतीव क्रमं विधिः ॥ ५९ ॥  
संध्यापूर्वं जपं प्रातः प्रहरे स तदाकरोत् ।  
पुष्पोच्चयं द्वितीये तु स्नानं देवार्चनं ततः ॥ ६० ॥  
पश्चाद्वनफलं किञ्चिद्वनकन्दं विसादि च ।  
भुक्त्वा जप्यपरो भूत्वा निनायैको निशां वशी ॥ ६१ ॥  
इति दिवसमखेदं मन्दरोपान्तकच्छे  
विरचित उटजेऽन्तर्मालवेशो निनाय ।  
नवनृपतिविलासं तं न सस्मार कं वा  
स्फुरति हृदि विवेके राज्यलक्ष्म्यो हरन्ति ६२

### पञ्चाशीतितमः सर्गः ८५

श्रीवासिष्ठ उवाच ।

एवं शिखिध्वजः पूर्णमठिकायां वने स्थितः ।  
इदानीं शृणु चूडाला सा किं कृतवती गृहे ॥ १ ॥  
तत्रार्धरात्रसमये दूरं याते शिखिध्वजे ।  
हरिणी ग्रामसुप्ते चूडाला बुबुधे भयात् ॥ २ ॥  
अपश्यत्पतिनिर्हीना शयनं शून्यतां गतम् ।  
अमास्करमपूर्णन्दु शान्तशोभमिवाम्बरम् ॥ ३ ॥

‘हिमारण्ययोर्महत्त्वे’ इत्यानुक् ॥ ४७ ॥ घनैरन्धकारसदृशैर-  
न्धकारलक्षणैश्च गुल्मैराख्या सा अरण्यानी निशा च तेनाति-  
वाहिता उत्तीर्णा ॥ ४८ ॥ अर्केण समं विश्रामेत्युक्त्या  
आसायं जगामैवेति गम्यते ॥ ४९ ॥ तमस्विनीं रात्रिम्  
॥ ५० ॥ ५१ ॥ अत्यन्तदूरस्था जनता जनसमूहाः । जनपदा  
इति यावत् । पुराणि च यस्मात् ॥ ५२ ॥ रटन्ति सशब्दं  
प्रवहन्ति वंशप्रणालद्वारा सलिलानि याभ्यस्तथाविधाभिर्वापी-  
भिर्वलिता बलवत्तराः कृताः पादपा यस्मिन् । पूर्वभूता भूत-  
पूर्वा द्विजाश्रमा यस्मिन् ॥ ५३ ॥ ५४ ॥ शाद्वलैर्हरितवृणव-  
त्प्रदेशैः श्यामे । ‘नडशादाङ्गुलम्’ ॥ ५५ ॥ उटजः पर्णशाला  
तद्रूपमालयम् ॥ ५६ ॥ ५७ ॥ ५८ ॥ विधिर्घाता जगति  
स्वसृष्टब्रह्माण्डे क्रमं व्यवहारसाधनजातमिव ॥ ५९ ॥ पुष्पा-  
णामुच्चयं संबन्धम् । फलमूलकुशकाष्ठादीनामप्युपलक्षणमेतत् ।  
ततस्तृतीये इत्यर्थः ॥ ६० ॥ ६१ ॥ उक्तमनूद्योपसंहरति—  
इतीति । मालवेशः शिखिध्वज इति वर्णितप्रकारेण मन्दरोपा-

उत्तस्थौ किञ्चिदाम्लानवदना खेदशालिनी ।  
कुसिकेव महावल्ली निरुत्साहाङ्गपल्लवा ॥ ४ ॥  
न प्रसन्ना न विमला बभूवाकुलतां गता ।  
दिनश्रीरिव नीहारधूसरा सा व्यतिष्ठत ॥ ५ ॥  
क्षणं शय्योपविष्टैव चिन्तयामास चिन्तया ।  
कष्टं राज्यं प्रभुस्त्यक्त्वा वनं यातो गृहादिति ॥ ६ ॥  
तन्मयेहाद्य किं कार्यं तत्समीपं व्रजाम्यहम् ।  
भर्तैव गतिरुद्दिष्टा विधिना प्रकृता स्त्रियः ॥ ७ ॥

न्तकच्छे विरचिते उटजे अन्तस्थितः सन्नखेदं दिवसं बहून्  
दिवसान्निनाय । तं प्रागनुभूत नव नृपतिविलासं न सस्मार ।  
तत्कुतस्तत्राह—कंवेति । विवेके हृदि स्फुरति सति राज्य-  
लक्ष्म्यः कंवा दसिद्रमपि हरन्ति वाञ्छाजननेन वशीकर्तुं शक्नु-  
वन्ति । न किञ्चिदपीत्यर्थः ॥ ६२ ॥ इति श्रीवासिष्ठमहारामा-  
यणतात्पर्यप्रकाशे निर्वाणप्रकरणे चतुरशीतितमः सर्गः ॥ ८४ ॥

राज्ञ्या प्रबुद्धया राज्ञोऽन्वेपणं पथि दर्शनम् ।

भाव्यर्थदर्शनं काले बोधनं चोपवर्ण्यते ॥ १ ॥

उक्तमनूद्य वक्ष्यमाणकथया संगमयति—एवमिति ॥ १ ॥  
ग्रामसुप्तेवेति राजवियोगभीत्या सदा जाग्रत्यापि देवादिद्रष्टा  
हृतेति द्योतनार्थम् ॥ २ ॥ पत्या निर्हीना त्यक्ता ॥ ३ ॥ कुत्सितेन क्षार-  
कर्मदादिजलेन सिक्ता । विशेषण साधारणं योज्यम् ॥ ४ ॥  
॥ ५ ॥ इति चिन्तया वक्ष्यमाणं चिन्तयामासेत्यर्थः ॥ ६ ॥  
तदेवाह—तदिति । विधिना शास्त्रेण भर्तैव प्रकृता प्रथमा  
गतिः शरणं उद्दिष्टा विहिता । असति हि भर्तरे पुत्रादयो

इति संचिन्त्य भर्तारमनुगन्तुं समुत्थिता ।  
 चूडाला वातरन्ध्रेण निर्गत्याम्बरमाययौ ॥ ८ ॥  
 वभ्रामाम्बरमार्गेण वातस्कन्धेन योगिनी ।  
 कुर्वती सिद्धलार्थस्य मुखनान्येन्दुविभ्रमम् ॥ ९ ॥  
 ददर्श यथायातं राज्ञो खड्गधरं पतिम् ।  
 भ्रमन्तमेकमेकान्ते वेतालसमयोदितम् ॥ १० ॥  
 तादृशं पतिमालोक्य स्थित्वा गगनकोट्यं ।  
 भविष्यच्चिन्तयामास सर्वं भर्तुरखण्डितम् ॥ ११ ॥  
 यथा येन यदा यत्र यावत्कार्यं यथोदयम् ।  
 यथा च निवृत्तिः स्फारा गन्तव्या तेन राघव ॥ १२ ॥  
 अवश्यं भवितव्यं तद्गुह्यं पुरः स्थितम् ।  
 तदेव संवादयितुं गमानात्सा न्यवर्तत ॥ १३ ॥  
 आस्तां ममाद्य गमनं काले नातिचिरेण हि ।  
 मयास्य पार्श्वे गन्तव्यं नियतेरेष निश्चयः ॥ १४ ॥  
 इति संचिन्त्य चूडाला प्रविश्यान्तःपुरं पुनः ।  
 सुष्वाप शयने शंभोः शिरसीवैन्दवी कला ॥ १५ ॥  
 केनचित्कारणेनासौ गतः संप्रति भूपतिः ।  
 इति पौरं जनं सर्वमाश्वासयतिष्ठदङ्गना ॥ १६ ॥  
 राज्यं ररक्ष भर्तुस्तत्क्रमेण समदर्शनात् ।  
 यथा कालेन केदारं पक्वं कलमगोपिका ॥ १७ ॥  
 तयोस्तदावहत्कालो दंपत्योः स्थितयोस्तथा ।  
 अष्टान्योन्यमुख्यो राज्यकाननपालयोः ॥ १८ ॥  
 जगामाथ दिनं पक्षो मासोऽथ ऋतुवत्सरः ।  
 शिखिध्वजस्य विपिने चूडालायाः स्वमन्दिरे ॥ १९ ॥  
 बहुनात्र किमुक्तेन वर्षाण्यष्टादशाङ्गना ।  
 चूडालोवास सद्ने वनगुच्छे शिखिध्वजः ॥ २० ॥  
 अथ यातेषु बहुषु वर्षेषु जरसा वृते ।  
 शिखिध्वजे महाशैलतटकोटरवासिनि ॥ २१ ॥

भर्तुः कपायपाकं तदालभ्य गालितं चिरात् ।  
 तदा तस्याथ यातेषु वर्षेषु जरसा वने ॥ २२ ॥  
 तदा तस्यान्मकार्यस्य भवितव्यतया तथा ।  
 भर्तुः समीपगमने मम कालोऽवगित्यथ ॥ २३ ॥  
 संचिन्त्य मन्दरोपान्तं गन्तुं बुद्धिं चकार सा ।  
 चचारान्तःपुराद्रात्रौ ततार नभसः पथम् ॥ २४ ॥  
 जगाम वातस्कन्धेन गच्छन्ती खे ददर्श सा ।  
 कल्पवृक्षांशुकच्छन्नरत्नस्तवकभूषिताः ॥ २५ ॥  
 नन्दनोद्याननिलया रक्ताः सिद्धाभिसारिकाः ।  
 परामृष्टेन्दुशकलान्प्रालेयकणवर्षिणः ॥ २६ ॥  
 सिद्धोत्तमात्तसौगन्ध्यान्स्पर्शयामास मासतान् ।  
 चन्द्रविम्बामृताम्भोधेर्महावीचिपरम्पराम् ॥ २७ ॥  
 अपश्यन्निर्मलज्योत्स्नाम्बरान्तरतां गता ।  
 मेघान्तरेण गच्छन्ती मेघलक्षाश्च विद्युतः ॥ २८ ॥  
 अवियुक्ताः स्वभर्त्रा सा भूयो भूयो व्यलोकयत् ।  
 उवाच चात्मनैवाहो यावज्जीवं शरीरिणाम् ॥ २९ ॥  
 न स्वभावः शमं याति ममाप्युत्कण्ठितं मनः ।  
 कदा मृगेन्द्रस्कन्धं तं प्रणयप्रवर्णं पुनः ॥ ३० ॥  
 पश्यामि कान्तमित्युक्तं मयाप्युत्कण्ठते मनः ।  
 मञ्जरीजालवलितास्तरुं बह्वयः स्वकं पतिम् ॥ ३१ ॥  
 न मुञ्चन्ति क्षणमिति ममाप्युत्कण्ठते मनः ।  
 यथेयमग्रजा कान्तमेति सिद्धाभिसारिका ॥ ३२ ॥  
 तथा कदाहमप्यामि ममापीति मनः स्थितम् ।  
 इमे मन्दाश्च मरुत एते च शशिनः कराः ॥ ३३ ॥  
 वनराजय एताश्च ममाप्युत्कण्ठयन्त्यहो ।  
 हे चित्तज्ञ मुधैवान्तः किं त्वं ताण्डवितं स्थितम् ॥ ३४ ॥  
 सा व्योमनिर्मला साधो क्व ते याता विवेकिता ।  
 अथवा चित्त भर्तारं स्वं प्रत्युत्कण्ठसे सखे ॥ ३५ ॥

गतिरिति भावः ॥ ७ ॥ वातरन्ध्रे वातायन तेन ॥ ८ ॥  
 अन्येन्दुविभ्रमं द्वितीयचन्द्रभ्रान्तिम् ॥ ९ ॥ वेतालयोग्ये समये  
 निशि उदितं प्रकाशमानम् ॥ १० ॥ भर्तुर्भविष्यद्वाविपदार्थ-  
 जातम् ॥ ११ ॥ भविष्यदेवप्रकारनिमित्तकालदेशक्रियेयत्ताभ्यु-  
 दयनिःश्रेयसपर्यन्तैर्विभज्य चिन्तितवतीत्याह—यथेति । स्फारा  
 निवृत्तिर्भूमानन्दविभ्रान्तिः ॥ १२ ॥ पुरः स्थितमिव योगव-  
 लादपरोक्षं दृष्ट्वा संवादयितुं तदनु रूपमाचरितुमिति यावत्  
 ॥ १३ ॥ १४ ॥ १५ ॥ १६ ॥ कलमगोपिका शालिपालिका  
 ॥ १७ ॥ अवहत् अगमत् ॥ १८ ॥ कथमगमत्तदाह—ज-  
 गामेति । ऋतुसहितो वत्सरः ॥ १९ ॥ २० ॥ २१ ॥ कषा-  
 याणां रागादिवासनानां पाकमालक्ष्य तत्तावत्कालं तया पालितं  
 प्रतीक्षितमितियावत् । तदेत्यादिशक्तानुवादो वक्ष्यमाणार्थः  
 ॥ २२ ॥ आत्मकार्यस्य स्वभर्तुर्वोधस्य तथा वक्ष्यमाणप्रकारेण

खोपदेशेनैव भवितव्यतया ॥ २३ ॥ ततार पुष्टवे ॥ २४ ॥  
 ॥ २५ ॥ रक्ताः कान्तेध्वनुरक्ताः । परामृष्टानीन्दोः शकलानि  
 कला यैः ॥ २६ ॥ सिद्धोत्तमेभ्यः आत्तानि गृहीतानि मन्दा-  
 रमालाहरिचन्दनकस्तूर्यादिसौगन्ध्यानि यैस्तथाविधान्मास-  
 तान् स्पर्शयामास पस्पर्श । चन्द्रविम्बलक्षणस्यामृताम्भोधेर्महावी-  
 चिपरंपराभूतां निर्मलज्योत्स्नाम् ॥ २७ ॥ अम्बरस्य आन्त-  
 रतामन्तर्वर्तितां गता सती ददर्श ॥ २८ ॥ स्वभर्त्रा मेघेन  
 अवियुक्ता विद्युतो व्यलोकयत् । आत्मना मनसैवोवाच । कि-  
 मुवाच तदाह—अहो इत्यादिना ॥ २९ ॥ ३० ॥ मम मनः  
 उक्तं विवेकैर्बोध्यमानमग्नि इति उत्कण्ठते ॥ ३१ ॥ अग्रे श्रेष्ठे  
 देवयोनौ जाता अग्र ॥ ३२ ॥ अज्ञ जड । मुधा  
 व्यर्थमेव ताण्डवितं सर्त्तिकं स्थितमसीत्यर्थः ॥ ३४ ॥ अथवा  
 नायं दोष इति शेषः । कुतस्तत्राह—भर्तारमिति ॥ ३५ ॥

१ जरसा वृते इति पाठः । वने इति पाठे जरसोपलक्षितस्येति ।

वृते इति पाठे शिखिध्वजे जरसा वृतेसतीति चान्वयः.



तिष्ठोत्कण्ठाभिवलितं किं समुत्कण्ठितेन मे ।  
 किं वृथोत्कण्ठसे वामे भर्ता यातो जरां भवेत् ॥३६॥  
 तपस्वी कृशगात्रश्च भवेन्निर्वासनस्तथा ।  
 मनोराज्याद्यभोगेभ्यो मन्येऽस्यामूलतां गतम् ॥३७॥  
 वासनालतिका प्रावृण्णदी नदगता यथा ।  
 एकान्तरत एकात्मा नीरसः शान्तवासनः ॥ ३८ ॥  
 मन्ये भवति मे भर्ता शुष्कवृक्षसमस्थितिः ।  
 तथापि चित्तकोत्कण्ठा भवतोत्कण्ठयान्वितम् ॥३९॥  
 मतिमुद्बोध्य योगेन श्लेषयिष्याम्यहं पतिम् ।  
 प्रमृष्टकलनं भर्तुः समीकृत्य मनो मुनेः ॥ ४० ॥  
 राज्य एव नियोक्ष्यामि निवत्स्यावः सुखं चिरम् ।  
 अहो नु चिरकालेन मनोरथमिमं शुभम् ॥ ४१ ॥  
 अहमासादयिष्यामि यद्भर्ता समचिन्तितः ।  
 समग्रानन्दवृन्दानामेतदेवोपरि स्थितम् ॥ ४२ ॥  
 यत्समानमनोवृत्तिसङ्गमास्वादने सुखम् ।  
 इति चिन्तयती व्योम्ना चूडालोल्लङ्घ्य पर्वतान् ४३  
 देशानन्दान्दिगन्तांश्च प्राप मन्दरकन्दरम् ।  
 अदृश्यैव नभःस्थैव प्रविवेश वनान्तरम् ॥ ४४ ॥  
 वात्येव पादपलता स्पन्दवैद्यगमागमा ।  
 वनैकदेशे कस्मिंश्चित्कृतपणौटजे पतिम् ॥ ४५ ॥  
 दृष्ट्वा योगेन बुबुधे देहान्तरमिवास्थितम् ।  
 हारकेयूरकटककुण्डलादिविभूषितः ॥ ४६ ॥  
 अभवन्मेरुकान्तिर्यस्तमेवात्र ददर्श सा ।  
 कृशाङ्गं कृष्णवर्णं च जीर्णपर्णमिव स्थितम् ॥४७॥  
 कज्जलाम्बुभरस्नातं भृङ्गीशमिव निस्पृहम् ।  
 चीराम्बरधरं शान्तमेकाकिनमवस्थितम् ॥ ४८ ॥

इदानीं देहं प्रत्याह—किमिति । वामे हे स्त्रीशरीर, यदालिङ्गना-  
 यर्थं समुत्कण्ठसे स ते भर्ता जरां यातस्त्वन्निरपेक्ष एव भवेत्  
 संभाव्यत इत्यर्थः ॥३६॥ राज्यादीनामभोगेभ्यः अभोगार्थं अस्य  
 मनः अमूलतां निर्मूलतां गतं मन्ये संभावये ॥ ३७ ॥ तथा  
 अस्य वासनालतिका यथा प्रावृण्णदी क्षुद्रा सहाननगता सती न  
 पृथगवशिष्यते तथा संपन्नेति शेषः । एकान्ते रतः आसक्तः  
 अतएव एकात्मा । नीरसो निरिच्छः ॥ ३८ ॥ एवं नैरा-  
 श्यप्रदर्शनातिरुत्साहं मनः पुनरुज्जीवयन्तीवाह—तथापीति ।  
 अस्त्वेवंविधः सः तथापि हे चित्त, का तवोत्कण्ठा । अहं योगेन  
 वक्ष्यमाणोपायेन भर्तुर्मतिमुद्बोध्य तत्त्वज्ञीकृत्य प्रारब्धशेषभोगो-  
 त्कण्ठया युतं पति भवता सह श्लेषयिष्यामि न त्वयोत्कण्ठा का-  
 र्येति परेणान्वयः ॥३९॥ तदेव स्पष्टमाह—प्रमृष्टेति ॥४०॥  
 ॥ ४१ ॥ यद्यस्माद्धेतोर्भर्ता तत्त्वबोधान्मया समं तुल्यरूपम-  
 न्तर्बाह्यार्थचिन्तितं यस्य तथाविधः संपत्स्यत इति शेषः ।  
 तदेव प्रशंसन्त्याह—सममेति ॥ ४२ ॥ ४३ ॥ अब्दान्मे-  
 धान् । वनान्तरं वनमध्यम् ॥ ४४ ॥ पादपानां लतानां च  
 स्पन्देन वेद्यावनुमेयौ गमागमौ यस्याः ॥ ४५ ॥ योगेन ।

स्थलीनिषण्णं पुष्पाणि प्रथयन्तं जटाङ्कितम् ।  
 तमालोक्यानवद्याङ्गी चूडाला पीवरस्तनी ॥ ४९ ॥  
 किञ्चिज्जातविषादैवमुवाचात्मनि चेतसा ।  
 अहो नु विषमं मौर्ख्यं तदनात्मज्ञतात्मकम् ॥ ५० ॥  
 एवंविधाः समायान्ति दशा मौर्ख्यप्रसादतः ।  
 अयं स राजा लक्ष्मीवान्यतो मेऽतिप्रियः पतिः ५१  
 हृदि मोहघनक्षुण्णामिमामभ्यागतो दशाम् ।  
 तदवश्यमिहाद्यैव नाथं विदितवेद्यताम् ॥ ५२ ॥  
 नयाम्यत्र न संदेहो भोगमोक्षश्रियं तथा ।  
 इदं रूपं परित्यज्य रूपेणान्येन केनचित् ॥ ५३ ॥  
 सकाशमस्य गच्छामि बोधं दातुमनुत्तमम् ।  
 बालेयं मम कान्तेति मदुक्तं न करोत्यलम् ॥ ५४ ॥  
 तस्मात्तापसरूपेण बोधयामि पतिं क्षणात् ।  
 भर्ता कपायपाकेन परिपक्वमतिः स्थितः ॥ ५५ ॥  
 चेतस्यस्याद्य विमले स्वं तत्त्वं प्रतिबिम्बति ।  
 इति संचिन्त्य चूडाला बभूव द्विजदारकः ॥ ५७ ॥  
 ईषद्धयानाद्रतान्यत्वं क्षणादम्बुतरङ्गवत् ।  
 पपात विपिने तस्मिन्द्विजपुत्रकरूपिणी ॥ ५७ ॥  
 भर्तुरध्याजगामाग्रं मन्दस्मितलसन्मुखी ।  
 ददर्श द्विजपुत्रं तं पुरो यातं शिखिध्वजः ॥ ५८ ॥  
 वनान्तरादुपायातं तपोमूर्तिमिवास्थितम् ।  
 द्रवत्कनकगौराङ्गं मुक्ताहारविभूषितम् ॥ ५९ ॥  
 शुक्लयशोपवीताङ्गं शुक्लाम्बरयुगावृतम् ।  
 कमण्डलुधरं कान्तं पुरो यातं शिखिध्वजः ॥ ६० ॥  
 व्याप्तप्रकोष्ठद्विगुणेनाक्षसूत्रेण चारुणा ।  
 भूमावलग्नगात्रेण किङ्कुमात्रेण च स्थितम् ॥ ६१ ॥

समाहितचित्तेनेति यावत् । यो हारकेयूरविभूषितः सन् मेरु-  
 कान्तिरभवत्तमेव अत्र मन्दरोटजे कृशाङ्गत्वादिलक्षणं ददर्शेति  
 परेण संबन्धः ॥ ४६ ॥ ४७ ॥ भृङ्गीशं प्रसिद्धं रुद्रद्वारपाल-  
 मिव ॥ ४८ ॥ देवातिथिसमर्चनाय पुष्पाणि मालां प्रथयन्तम् ।  
 जटाभिरङ्कितं च्छितम् ॥ ४९ ॥ अनात्मज्ञता अज्ञानं तदा-  
 त्मकम् ॥ ५० ॥ यतो यस्माद्धेतोर्मे अतिप्रियः पतिर्मोहघनेन  
 हृदि क्षुण्णामभिहतामिमां दशामभ्यागतस्तत्तस्माद्धेतोरिहास्मि-  
 न्नटजे अद्यैव अवश्य नाथं पति विदितवेद्यतां तथा भोगमो-  
 क्षश्रियं नयामि प्रापयामीति परेणान्वयः ॥ ५१ ॥ ५२ ॥ ५३ ॥  
 किमर्थमिदं रूपं परित्याज्यं तत्राह—बालेति ॥ ५४ ॥ प्रागेव  
 कुतस्तपस्विवेपेण स न बोधितस्तत्राह—भर्तेति ॥ ५५ ॥  
 द्विजदारको ब्राह्मणपुत्रः ॥ ५६ ॥ कथं बभूव तदाह—ईष-  
 दिति । प्रागुक्ताग्नीषोमधारणान्वितादीषद्धानात् । अन्यत्वं  
 पुंस्त्वम् ॥ ५७ ॥ अग्रं पुरोदेशम् ॥ ५८ ॥ मूर्तिमास्थितं तप  
 इव द्रवत्कनकमिव गौराणि पीतस्वच्छान्यङ्गानि यस्य ॥ ५९ ॥  
 ॥ ६० ॥ व्याप्तः प्रकोष्ठान्मणिबन्धाद्विगुणो बहिर्देशो येन ।  
 अतएव किङ्कुमात्रेण हस्तमात्रेण द्वैगुण्ये वितस्तिमात्रेण वा

कुन्तलव्याममूर्धानं सालिमालमिवास्तुजम् ।  
भासयन्तं प्रदेशं तं शारीरैर्दीप्तिमण्डलैः ॥ ६२ ॥  
कुण्डलाभूषितमुखं नवमर्कमिचोदितम् ।  
शिखासंप्रोतमन्दारं शृङ्गस्थेन्दुमिवाचलम् ॥ ६३ ॥  
कान्तोपशान्तवपुषमूर्जितं विजितेन्द्रियम् ।  
हिमाभमस्तिलकं भूषितालोकसुन्दरम् ॥ ६४ ॥  
मेरुहेमतटीलीनपूर्णैन्दुमिव चञ्चलम् ।  
तमालोक्य द्विजसुतं समुत्तस्थौ शिखिध्वजः ॥ ६५ ॥  
देवपुत्रागमधिया संपरित्यक्तपादुकः ।  
देवपुत्र नमस्कार इदमासनमास्यताम् ॥ ६६ ॥  
इत्यस्य दर्शयामास पाणिना पत्रविष्टरम् ।  
वदौ च द्विजपुत्रस्य पुष्पसुष्टिं करोत्करे ॥ ६७ ॥  
चन्द्रः कुमुदखण्डस्य प्रालेयमिव पल्लवे ।  
हे राजपै नमस्तुभ्यमिति द्विजसुतोऽवदत् ॥ ६८ ॥  
गृहीत्वा कुसुमान्यस्माद्विवेश पत्रविष्टरे ।

शिखिध्वज उवाच ।

देवपुत्र महाभाग कुत आगमनं कृतम् ।  
दिवसः सफलो मन्ये यत्त्वामद्यास्मि दृष्टवान् ॥ ६९ ॥  
इदमर्घ्यमिदं पाद्यं पुष्पाणीमानि मानद ।  
इमा प्रग्रथिता माला गृह्यन्तां भद्रमस्तु ते ॥ ७० ॥  
श्रीवसिष्ठ उवाच ।  
इत्युक्त्वा पाद्यमर्घ्यं च मालां पुष्पाणि चानघ ।  
शिखिध्वजस्तदिष्टायै ददौ देव्यै यथाखिलम् ॥ ७१ ॥

चूडालोवाच ।

सुगहूनि परिभ्रान्तो भूतलायतनान्यहम् ।  
त्वच्चः पूजा यथा प्राप्ता मयेयं न तथान्यतः ॥ ७२ ॥  
पेशलेनानुरूपेण प्रश्रयेणामुनानघ ।

अतएवानतिदैर्घ्याद्रूमावलमगात्रेणाक्षसूत्रेणाक्षमालया स्थित-  
मुपलक्षितम् ॥ ६१ ॥ ६२ ॥ शृङ्गस्थः शृङ्गसंलग्नप्राय इ-  
न्दुर्यस्य तथाविधमचलं पर्येतमिव स्थितम् ॥ ६३ ॥ ६४ ॥  
मेरुहेमतटीपदेन तत्रस्थो गङ्गाप्रवाहो लक्ष्यते । तत्र लीनः  
प्रतिबिम्बितः पूर्णैन्दुस्तमिव चञ्चलम् ॥ ६५ ॥ ६६ ॥ पत्र-  
निर्मितं विष्टरमासनम् । करोत्करे कृतले ॥ ६७ ॥ कुमुदख-  
ण्डस्य पल्लवे प्रालेयं हिमकणजालमिव ॥ ६८ ॥ यद्यस्मात्त्वा-  
मद्यास्मिन्दिवसे दृष्टवानस्मि ॥ ६९ ॥ ७० ॥ अखिलं शास्त्रो-  
क्तमनतिक्रम्येति यथाखिलम् । पदार्थानतिवृत्तौ यथार्थे अव्य-  
यीभावः ॥ ७१ ॥ न तथान्यतः प्राप्तेत्यनुषङ्ग्यते ॥ ७२ ॥  
प्रश्रयेण विनयेन । एतैर्हि लक्षणैर्मनुजाश्चिरजीविनो भवन्तीति  
भावः ॥ ७३ ॥ आरात् दूरे उन्मुक्ताः कल्पनाः फलसंकल्पा-  
यस्मिन् । अत एवोदारं निर्वाणार्थं तपः संभृतवान् संचितवान-  
सि । कश्चिदिति इष्टप्रश्ने निपातः ॥ ७४ ॥ शान्तानामको-  
धनानां यतिवनस्थानां व्रतभूतमिदं महावननिषेवणमसिधारा-

मन्येऽहं नृदस्यन्तचिरंजीवी भविष्यन्ति ॥ ७३ ॥  
शान्तं न मनसोदारमायादुन्मुक्तकल्पनम् ।  
निर्वाणार्थं तपः साधौ कश्चिन्मंभूतवानसि ॥ ७४ ॥  
असिधारासमं सांभ्य शान्तव्रतमिदं तव ।  
स्फीतं यद्राज्यमुत्सृज्य महावननिषेवणम् ॥ ७५ ॥

शिखिध्वज उवाच ।

जानासि भगवन्सर्वं देवस्त्वं कोऽत्र विस्मयः ।  
श्रियैव लोकोत्तरया ज्ञायसे चिह्नरूपया ॥ ७६ ॥  
एतान्यङ्गानि ते चन्द्राद्वदितानीति मे मतिः ।  
अथवा किं समालोकादसृतेनेव सिंचसि ॥ ७७ ॥  
अस्ति मे दयितः कान्ता पाति मद्राज्यमद्य तत् ।  
तवेव तस्या दृष्टानि तान्यङ्गानाह सुन्दर ॥ ७८ ॥  
उपशान्तं च कान्तं च अपुरापादमस्तकम् ।  
शृङ्गं शुभ्राभ्युदेनेवपुष्पेणाच्छादयामुना ॥ ७९ ॥  
निष्कलङ्कैन्दुसंकाशमङ्गमादित्यतेजसा ।  
मन्येते ग्लानिनायाति सुमनःपत्रपेलधम् ॥ ८० ॥  
देवाच्चेनायोपचितमिदमिन्धं सितं मया ।  
अङ्गं त्वदङ्गसङ्गेन तत्प्रयातु कृतार्थताम् ॥ ८१ ॥  
जीवितं याति साफल्यं स्वमभ्यागतपूजया ।  
देवादप्यधिकं पूज्यः सतामभ्यागतो जनः ॥ ८२ ॥  
तत्कस्त्वं कस्य पुत्रस्त्वं किनायातोऽखनुग्रहान् ।  
एतन्मे संशयं छिन्धि विमलेन्दुसभानन ॥ ८३ ॥

ब्राह्मण उवाच ।

राजन्मे शृणु वक्ष्यामि यथापृष्टमखण्डितम् ।  
को नाम परिपृच्छन्तं विनीतं वञ्चयेत्पुमान् ॥ ८४ ॥  
अस्त्यस्मिञ्जगतीकोशे शुद्धात्मा नारदो मुनिः ।  
पुण्यलक्ष्म्या मुखे कान्ते कर्पूरतिलकोपमः ॥ ८५ ॥

सर्गं कूरमत्यन्तावधाननिर्वाद्य चेत्यर्थः ॥ ७५ ॥ राज्यत्याग-  
निर्वाणार्थतपश्चरणयोरज्ञातयोः प्रशंसनार्थगातस्य तपसा सर्व-  
ज्ञातां संभावयन् राजा द्विजसुतं रूपादिसंपदः प्रशंसति — ज्ञा-  
नासीत्यादिना । ज्ञायसे महाप्रभाव इति शेषः ॥ ७६ ॥  
अथवा किं बहुना सम्यगालोकाद्वीक्षणाद्देहकान्तितत्त्वानुतेन सिं-  
चसीव ॥ ७७ ॥ ७८ ॥ शृङ्गं मेरुशिखरम् । अमुना मद्गत-  
मालारूपेण ॥ ७९ ॥ सुमनसां पुष्पाणां पत्रं दलमिव पेलवं  
सुकुमारं ते अङ्गम् ॥ ८० ॥ इदं पुष्पजातमित्थं दृश्यमानवै-  
चित्र्येण सितं प्रथितम् । 'विष् बन्धने' कर्मणि क्तः । अङ्गेति  
संबोधने । तत्तस्माद्देवस्य तवार्चनादित्यर्थः ॥ ८१ ॥ देवार्च-  
नादप्यतिथिपूजनमधिकमिति तदेकमपि जन्मसाफल्यहेतुस्त्व-  
तपूजने तु मे द्वयमपि युगपत्संपन्नमिति सुतरां जीवितसाफल्य-  
मित्याशयेनाह — जीवितमिति ॥ ८२ ॥ तत्तस्मान्मद्वत्पूजा-  
ग्रहणादनन्तरमिति शेषः ॥ ८३ ॥ पृष्टमनतिक्रम्य यथापृ-  
ष्टम् ॥ ८४ ॥ पुण्यलक्ष्म्याः कान्ते रम्ये मुखे सुरमितरं

स कदाचिन्मुनिर्देवो गुहायां ध्यानमास्थितः ।  
 तत्र हेमतटे गङ्गावहत्युत्तररङ्गिणी ॥ ८६ ॥  
 मेरुलक्ष्म्यां स्फुरद्रूपा भाति हारलता यथा ।  
 एकदा नारदमुनिर्ध्यानान्ते स सरित्तटे ॥ ८७ ॥  
 ध्वनद्वलयमश्रौषीलीलाकलकलारवम् ।  
 किमेतदित्यसौ किञ्चिज्जातप्रायकुतूहलः ॥ ८८ ॥  
 हेलयालोकयन्नद्यामपश्यल्ललनागणम् ।  
 रम्भातिलोत्तमाप्रायं निर्यातं जललीलया ॥ ८९ ॥  
 क्रीडन्तं त्यक्तवसनं देशे पुरुषवर्जिते ।  
 काञ्चनाम्भोजमुकुलसंकाशैः स्तनमंडलैः ॥ ९० ॥  
 परिवेष्टितमन्योन्यं फलकान्तं द्रुमं यथा ।  
 द्रुतहेमरसापूरनिर्भराभोगभासुरैः ॥ ९१ ॥  
 कुर्वन्तमुखभिः काममन्दिरस्तम्भसंचयम् ।  
 निर्मलीकृतचन्द्रेण व्याप्तां व्योमविलासिनीम् ॥ ९२ ॥  
 लावण्यरसपूरेण तर्जयन्तमिवापगाम् ।  
 प्राकारैरमरोद्यानरथचक्रैर्मनोभुवः ॥ ९३ ॥  
 उत्पथार्पितगङ्गाम्बुनितम्बतटसेतुभिः ।  
 सर्वत्र दृष्टसर्वाङ्गं विश्वरूपमिव स्थितम् ॥ ९४ ॥

यत्कपूर्तिलकं तदुपमा यस्य । अनेन नारदो गौराङ्ग इति  
 गम्यते ॥ ८५ ॥ गुहायां मेरोरिति शेषः ॥ ८६ ॥ ८७ ॥  
 ध्वनन्ति बलयानि यस्मिंस्तथाविधं लीलाकलकलारवं जलक्री-  
 डाकोलाहलध्वनिम् । संभावनाप्राचुर्यादर्थः प्रायशब्दोऽप्यद-  
 न्तोक्तिः । 'तदस्मिन्नत्र प्राये संज्ञायाम्' 'प्रायभवः' रूपात्प्रा-  
 यादिति पाणिनिजैमिनिप्रवृत्तिप्रयोगात् ॥ ८८ ॥ निर्यातं  
 जलान्निर्गतम् । जललीलया जलसेचनादिक्रीडया ॥ ८९ ॥  
 ॥ ९० ॥ अन्योन्यं परिवेष्टितं वेष्टितम् । संघटितमिति यावत् ।  
 द्रुतस्य हेमरसस्य य आपूरनिर्भरः प्रवाहातिशयस्तादृशेन आभो-  
 गेन कान्तिसंस्थानेन भासुरैरुत्तमिः स्वात्मकस्य काममन्दिरस्य  
 स्तम्भसंचयं कुर्वन्तमिति परेणान्वयः ॥ ९१ ॥ खजलनैर्भ-  
 ल्याभिर्मलीकृतेन प्रतिबिम्बचन्द्रेण सर्वतो व्याप्तां व्योमविलासि-  
 नीमापगां मन्दाकिनीं देहलावण्यरसप्रवाहेण तर्जयन्तं न्यग्भा-  
 वयन्तमिवेत्युत्प्रेक्षा ॥ ९२ ॥ मनोभुवः कामस्य अमरोद्याने  
 नन्दनवने क्रीडायां रथचक्रभूतैर्नितम्बतटलक्षणैः सेतुभिर्मिरो-  
 धादुत्पथे अर्पितं गङ्गाम्बु येन ॥ ९३ ॥ यतः स्वच्छतमस्वा-  
 दन्योन्यादर्शतां गतं अतः सर्वतः प्रतिबिम्बितसर्वाङ्गं सर्वत्र  
 दृष्टसर्वाङ्गं सत् 'सर्वतः पाणिपादं तत्सर्वतोक्षिशिरोमुखम्'  
 इति प्रसिद्धकालात्मनः कल्पतरोर्भगवतः सकाशादुत्थितं विश्व-  
 रूपमिव स्थितमित्यर्थः ॥ ९४ ॥ विश्वरूपं दर्शयितुर्भगवतः  
 कालात्मकत्वं च विश्वरूपभीतेनार्जुनेन को भवानुग्रह इति  
 पृष्टेन भगवता 'कालोऽस्मि लोकक्षयकृत्प्रवृद्धो लोकान्समाहर्तु-  
 मिह प्रवृत्तः' इति खवचनेनैव दर्शितम् । अतस्तमेव काला-  
 त्मानं सर्वकल्पनाफलदातृत्वात्कल्पतरुत्वेन रूपयति—वर्षवि-

प्रतिबिम्बितसर्वाङ्गमन्योन्यादर्शतां गतम् ।  
 कालकल्पतरोर्वर्षविटपात्पक्षपल्लवात् ॥ ९५ ॥  
 विविधर्तुलताजालाद्दिनश्रीकलिकाकुलात् ।  
 आलोकपुष्परजसो जाताद्गगनकानने ॥ ९६ ॥  
 स्फुरज्जलखगप्रोतात्सप्ताब्ध्येकालवाडकात् ।  
 स्तनस्तबकवृन्देषु स्पर्धयातिरसान्वितम् ॥ ९७ ॥  
 उद्धृत्योद्धृत्य संपूर्णदलिताम्भोजपल्लवम् ।  
 आलोलालककेशाक्षितारकादिमधुव्रतम् ॥ ९८ ॥  
 अमृतापद्विघाताय कोशसंचयकारिभिः ।  
 दुष्प्रापे भूतसंघानां विकसत्कनकाम्बुजे ॥ ९९ ॥  
 पद्मिनीपल्लवाच्छन्ने गुप्ते मेरोर्गुहान्तरे ।  
 शीतले स्पर्धुनीतीरे तोयोन्मृष्टमले सुरैः ॥ १०० ॥  
 चन्द्रविम्बकलापूरमेकत्रैवोपसंहृतम् ।  
 ह्रैणमालोक्य तत्कान्तं सहसैव मनो मुनेः ॥ १०१ ॥  
 अनाश्रितविवेकांशं बभूवानन्दितं स्फुरत् ।  
 आनन्दविलिते चित्ते क्षुब्धे प्राणानिले स्थिते ॥ १०२ ॥  
 बभूव तस्य दृष्टस्य मदनस्खलितं तदा ।  
 फलं रसापूर्णमिव ग्रीष्मान्त इव तोयदः ॥ १०३ ॥

टपादित्यादिना । वर्षाणि प्रभवादयः षष्ठिसंवत्सरा विटपाः  
 स्कन्धाः यस्य । एतेनायनद्वयस्य मासानां च शाखात्वमर्था-  
 दुक्तमेव ॥ ९५ ॥ विविधा भिन्नलक्षणा ऋतवो लताजालानि  
 अवान्तरशाखासमूहा यस्य । गगनमव्यक्ताकाशस्तल्लक्षणे कान-  
 ने नन्दने जातात् ॥ ९६ ॥ स्फुरद्भिर्जलमयचन्द्रपरिणामश-  
 रीरत्वाज्जलखगैर्देवैः प्रोताद्याप्तात् । सप्ताप्यब्धय एकमालवाड-  
 कमालवालकं डलयोरभेदादावालं यस्य तथाविधात्कालकल्पत-  
 रोर्विष्णोरुद्धृतं विश्वरूपमिव स्थितमिति पूर्वत्रान्वयः । पुनर्ल-  
 लनागणमेव विशिनष्टि—स्तनेति । परस्परस्तनस्तबकवृन्देषु  
 अम्भोजमुकुलेषु च सौन्दर्यसाम्यदर्शनप्रयुक्तसर्पथा नालादु-  
 दृत्योद्धृत्यास्फालनात्संपूर्णं दलिताम्यम्भोजमुकुलपल्लवानि ये-  
 नेति परेणान्वयः ॥ ९७ ॥ अर्थान्मुखपद्मेषु आलोलालक-  
 श्रूर्णकुन्तलाः केशा दीर्घकुन्तला अक्षितारका आदिपदाल्लाला-  
 टिकाखचितगारुत्मतेन्द्रनीलमणयश्च मधुव्रता भ्रमरा यस्मिन्  
 ॥ ९८ ॥ पुनः कीदृशं ललनागणं तदाह—अमृतेत्यादिना ।  
 अमृतकलाकोशसंग्रहकारिभिः सुरैर्देवैरमृतस्य राहुगरुडाद्यपह-  
 र्तृप्रयुक्तानामापदां विघाताय गुप्ते एकान्तभूते मेरोर्गुहान्तरे  
 एकत्रोपसंहृतं चन्द्रविम्बकलापूरमिव स्थितम् । तत्र गुप्ते इति  
 यदुक्तं तदुपपत्तये विशिनष्टि—दुष्प्रापे इति । अन्यानि विशेष-  
 णानि अमृतनिधानयोग्यस्थानताप्रदर्शनार्थानि ॥ ९९ ॥  
 ॥ १०० ॥ ईदृशं कान्तं ह्रैणं स्त्रीसमूहमालोक्य मुनेर्मनस्तद-  
 नन्तरमानन्दितं प्रमत्तं सत् न आश्रितो विवेकांशो येन तथा-  
 विधं बभूवेति परेणान्वयः ॥ १०१ ॥ १०२ ॥ चित्ते विका-  
 रात्सर्वाङ्गे प्राणक्षोभस्तेन सर्वाङ्गसारस्य रेतसः स्खलनं वृत्त-

प्रत्यग्रपादपच्छिन्नलतावृन्त इवोत्तम ।

अवश्यायकणस्पन्दी शशाङ्क इव वा मुनिः ॥ १०४ ॥  
विसं द्विधापातमिव गलत्साररसोऽभवत् ।

शिखिध्वज उवाच ।

तादृशोऽपि बहुज्ञोपि जीवन्मुक्तोऽप्यसौ मुनिः ॥ १०५ ॥

निरिच्छोऽपि निरागोपि न किञ्चिदुपमोऽप्यलम् ।

सबाह्याभ्यतरं नित्यमाकाशविशदोपि च ॥ १०६ ॥

नारदोपि कथं ब्रह्मन् मदनस्खलितोऽभवत् ।

चूडालोवाच ।

सर्वस्या एव राजर्षे भूतजातेर्जगन्नये ॥ १०७ ॥

देवादेरपि देहोयं द्वयात्मैव स्वभावतः ।

अज्ञमस्त्वथ तज्ज्ञं वा यावत्स्वान्तं शरीरकम् ॥ १०८ ॥

सर्वमेव जगत्सङ्गं सुखदुःखमयं स्मृतम् ।

तृप्त्यादिना पदार्थेन केनचिद्वर्धते सुखम् ॥ १०९ ॥

आलोक इव दीपेन महाम्बुधिरिवेन्दुना ।

क्षुधादिना पदार्थेन दुःखं केनचिदेव हि ॥ ११० ॥

तमो मेघपटेनेव स्वभावो ह्यत्र कारणम् ।

स्वरूपे निर्मले सत्ये निमेषमपि विस्मृते ॥ १११ ॥

दृश्यमुल्लासमाप्नोति प्रावृषीव पयोधरः ।

अनारतानुसंधानादप्युन्मेषमविस्मृते ॥ ११२ ॥

स्वरूपे नोल्लसत्येष चित्ते दृश्यपिशाचकः ।

यथा तमःप्रकाशाभ्यामहोरात्रौ स्थितिं गतौ ॥ ११३ ॥

मित्याह—बभूवेति । तत्र दृष्टान्तानाह—फलमित्यादिना

॥ १०३ ॥ छिन्न क्षतं लतावृन्तं शाखामूलस्थान यस्य तथा-

विधः प्रत्यग्रप्रसरणः पादपो वटादिव । उत्तमेति राजसंबो-

धनम् ॥ १०४ ॥ द्विधापातं सद्योद्विधाखण्डितं विसं मृणाल-

मिव वा गलन् सारभूतो रसः शुक्लं यस्य । राजप्रश्रः स्पष्टः

॥ १०५ ॥ १०६ ॥ तत्त्वज्ञानामपि प्रबलतरप्रारब्धेन विवे-

कांशनिरोधात्कदाचिद्देहधर्मानुवर्तनमस्त्येवेत्युत्तरमाह—सर्वस्या

एवेत्यादिना ॥ १०७ ॥ यावत्स्वान्तं स्वनाशपर्यन्तम् ॥ १०८ ॥

सुखदुःखमयत्वमेव दृष्टान्तैर्दर्शयति—तृप्त्यादिनेति ॥ १०९ ॥

दुःखं वर्धते इत्यनुकृष्यते ॥ ११० ॥ यथा मेघलक्षणेन पटेन

उपचितेन निशि तमो वर्धते तद्वत् । यत्र तत्त्वज्ञानामपि क्षणं

स्वरूपविस्मरणे ईदृशानर्थस्तत्राज्ञानां किं वाच्यमित्याशयेनाह—

स्वरूपे इति ॥ १११ ॥ अतएव सदैव दृश्यानुल्लासाय सदैव

समाधिना स्वरूपाविस्मरणशीलेन भाव्यमित्याशयेनाह—अना-

रतेति । उन्मेषो निमेषद्वयान्तरालकालस्तावन्मात्रमपि ॥ ११२ ॥

॥ ११३ ॥ एवं ज्ञाज्ञयोः प्रारब्धफलभोगात्ताभ्येपि रजनारजन-

कृतो विशेषोऽस्त्येवेति दृष्टान्ताभ्यामुपपादयति—एवमित्या-

दिना । जन्मकारणस्य देहाद्यात्मभावस्य दर्शनात् ॥ ११४ ॥

तज्ज्ञस्य तु तद्वशात्तत्त्वज्ञानवशात् । मनागपि न लगतः

॥ ११५ ॥ यथा मणेः स्फटिकस्यान्तः रागेण तादात्म्यानु-

रजनेन । आदिपदात्तप्रत्युक्तेन्द्रनीलपद्मरागाद्यव्यासेन आका-

तथैव सुखदुःखाभ्यां शरीरं स्थितिमागतम् ।

एवं हि सुखदुःखे द्वे जन्मकारणदर्शनात् ॥ ११४ ॥

अज्ञस्य गाढतां यागे पटे कुङ्कुमवद्बुद्धम् ।

तज्ज्ञस्य त्वङ्गं लगतो मनागपि न तद्राशात् ॥ ११५ ॥

यथा शुभाशुभौ रागादिनाकान्ततरौ मणेः ।

पुरःस्थवस्तुभावेन रजनं स्फटिको यथा ॥ ११६ ॥

तज्ज्ञस्तथा नैति बोधाज्जीवन्मुक्तमतिर्मुनिः ।

वस्तुनः श्रेयमात्रेण घनरञ्जितमेति धीः ॥ ११७ ॥

गतेऽपि वस्तुनि दृढं बुद्धिर्या परितपिता ।

गतेऽपि कुङ्कुमं वस्त्रं तदीयमनुरञ्जनम् ॥ ११८ ॥

न जहाति यथा मृदस्तथा विषयरञ्जनम् ।

अनेनैव क्रमेणैतां बन्धमोक्षौ व्यवस्थिता ॥ ११९ ॥

भावनातानयं मोक्षो बन्धो हि दृढभावना ।

शिखिध्वज उवाच ।

स्वोत्पत्तिकारणप्राप्तौ कथं दुःखं सुखं च वा ॥ १२० ॥

अभ्युदेतीति वद मे दूरस्थानामपि प्रभो ।

अत्युदारमतीवाच्छं बह्वर्थं वचनं तव ॥ १२१ ॥

श्रोतुं तृप्तिं न गच्छामि प्रयूरोऽभ्ररवेस्विव ।

चूडालोवाच ।

स्वोत्पत्तिकारणं हृद्यं लब्ध्वा कायाक्षिपाणिभिः ॥ १२२ ॥

सुखसंविदियं बाला नूनमुल्लसति स्वतः ।

हृदता क्षोभमायाता जीवं कुण्डलिनीगतम् ॥ १२३ ॥

न्ततरौ अतिशयेन संक्रान्तावपि शुभाशुभौ कुङ्कुमनीत्वादिवर्णौ

पटस्येव रागेण रजनया आदिपदाच्छुद्ध्यशुद्ध्यादिना व यथा

मणेन लगतस्तद्वदित्यर्थः । इदानीं स्फटिकादपि तस्य खच्छ-

तरत्वाद्विशेषमाह—पुरःस्थेति । स्फटिकः पुरःस्थजपाकुसुमादि-

वस्तुभावेन तात्कालिनी रजनामपि यायात् । तज्ज्ञस्तु तामपि

नैतीत्यर्थः ॥ ११६ ॥ अज्ञस्य गाढतां याते इति यदुक्तं तद्वि-

वृणोति—वस्तुन इत्यादिना । घन रञ्जितं रजनम् । धीः

अज्ञस्येति शेषः ॥ ११७ ॥ तत्कुतस्तत्राह—गतेऽपीति ।

यद्यस्यादेतोः परितपिता भवतीत्यर्थः ॥ ११८ ॥ विषयर-

ञ्जनं न जहाति । तथाच बुद्धौ विषयरञ्जनवासनोपचय एव

बन्धस्तत्क्षय एव मोक्ष इति फलितमित्याह—अनेनेति

॥ ११९ ॥ दूरस्थानां पुत्रराज्यादीनाम् । अपिपदात्संनिहितानां

च लाभनाशादिस्वोत्पत्तिकारणप्राप्तौ तदभिमानिनः सुखं दुःखं

च केन क्रमेण जायते तद्वदेति राजा पृच्छति—स्वोत्पत्तीति

॥ १२० ॥ १२१ ॥ तत्रादौ सुखोत्पत्तिप्रकारं वर्णयति—स्वेति ।

संनिहितविषये कायाक्षिपाणिभिर्दूरस्थविषये शब्दानुमानादिना

च लब्ध्वा उपलभ्य ॥ १२२ ॥ अपरिच्छिन्नस्वतत्त्वानभिज्ञ-

त्वाद्बाला इयं हृदता बुद्धिस्था आत्मसुखसंविदुद्धेः क्षोभात्

क्षोभमायाता सती प्राग्वर्णितरीत्या कुण्डलिनीमुखप्रभवप्राणवि-

धारकत्वात्कुण्डलिनीगतं जीवं भोक्तारं प्रति स्वतः प्रत्यगात्म-

तत्त्वादेवाम्निविस्फुलिज्ज्वल्लसति आविर्भवति । 'एतस्यैवानन्द-



जीवस्य नियता नाड्यः पृथग्देहे स्थितिं गताः ।  
 प्राणावपूरिता नाडीर्जीव आक्रामति स्फुरन् ॥१२४॥  
 संस्पृष्टैकप्रबुद्धात्मा रसो दुमलता इव ।  
 सुखप्रबोधसंचारे दुःखबोधगमे तथा ॥ १२५ ॥  
 जीवस्य नियता नाड्यः पृथग्देहस्थितिं गताः ।  
 सुखिनः प्रस्फुरत्येषा धीरताशु न दुःखिनः ॥१२६॥  
 ये हि मार्गाः सुवेषस्य कुवेषस्य न ते शुभाः ।  
 यावत्प्रमाणं जीवोऽयं संशाम्यत्यपरिस्फुरन् ॥१२७॥  
 तावत्प्रमाणमेवैनं मुक्तं मुक्तमेवेहि वै ।  
 यावत्प्रमाणमधिकं स्फुरति क्षुब्धमारुतम् ॥१२८॥  
 तावत्प्रमाणमेवैनं बद्धं बद्धमेवेहि मे ।  
 सुखदुःखकलास्पन्दो बन्धो जीवस्य नेतरः ॥१२९॥  
 तदभावे हि मोक्षः स्यादिति द्वेधा व्यवस्थितिः ।  
 सुखदुःखदशे यावदानीते नेन्द्रियैः शठैः ॥ १३० ॥  
 तावत्सुखसमः सौम्यो जीवस्तिष्ठति शान्तवत् ।  
 सुखमालोक्य वा दुःखमक्षातीतश्चलद्वयः ॥ १३१ ॥  
 समुल्लसति जीवोऽन्तर्द्वेष्टेन्दुमिव तोयधिः ।  
 जीवः क्षुभ्यति दृष्टेन संविदाङ्ग सुखादिना ॥ १३२ ॥  
 आमिषेणेव मार्जारो मौर्ख्यमेवात्र कारणम् ।  
 शुद्धेन बोध्यबोधेन स्वात्मज्ञानमयात्मना ॥ १३३ ॥

स्यान्यानि भूतानि मात्रासुपजीवन्ति' इति श्रुतेरिति भावः ॥ १२३ ॥ हृत्स्थस्य भोक्तुर्नयनरसनश्रोत्रादिप्रतिनियतभोग-  
 स्थानागमने मार्गभेदमाह—जीवस्येति ॥ १२४ ॥ तत्तद्विषय-  
 संस्पृष्टेन तदेकाग्रप्रवाहात्मा सन्निविष्टः पूर्वत्रान्वयः । जीवस्य  
 नाडीद्वारा सर्वदेहप्रवेशे दृष्टान्तमाह—रस इति । यथा मूले  
 सिक्तो रसो जलं नाडीद्वारा दुमलताः सर्वप्रदेशेष्वनुप्रवि-  
 शति तद्वदित्यर्थः ॥ १२५ ॥ पृथङ्नियता नैकरूपा इत्यर्थः । कुत  
 एतज्ज्ञानं तत्राह—सुखिन इति । सुखिनः सुखानुभवे प्रवृ-  
 त्तस्य जीवस्य धीरता स्वस्थता प्रस्फुरति न तु दुःखिनो दुःखा-  
 नुभवे प्रवृत्तस्य । स हि अस्वस्थं तरलं दंदद्वयमानमिवात्मान-  
 मनुभवतीत्यतस्तस्य पित्तोष्मादिसंतापकरसपूर्णस्तरलश्च नाडी-  
 मार्गोऽनुमीयते इत्यर्थः ॥ १२६ ॥ अतएव लोकेऽपि सुवेषस्य  
 भोगे प्रवृत्तस्य राजादेः संमृष्टाः कर्पूरचन्दनोदकसिक्ताः कीर्ण-  
 कुसुमा धूपकस्तूर्यादिसुरभिणो मार्गाः प्रसिद्धाः कुवेषस्य नी-  
 चस्य तु तद्विपरीता इत्याह—येहीति । एवं चायं जीवो याव-  
 त्कालं तरलतरनाडीमार्गाननुप्रवेशेन अपरिस्फुरन् स्वयं तरल-  
 ताक्षुन्यो भवति तावदस्य न दुःखप्रसक्तिः । तदास्य स्रक्चन्द-  
 नाद्याकारवृत्त्यारूपं स्वात्मसुखमभिव्यज्यते । ब्रह्माकारवृत्त्या तु  
 पूर्णमित्यवान्तरवैलक्षण्येपि विक्षेपाभावात्संशाम्यत्येवेति स्वस्था-  
 वस्थमेवं तावत्कालं मुक्तमेवावेहि । आविर्भूतसुखा स्वस्थतैव  
 मुक्तिरिति तल्लक्षणसत्त्वादिति भावः ॥ १२७ ॥ १२८ ॥ तर्हि  
 विषयसुखानुभवकाले कृतो जीवस्य न मुक्तानुभवस्तत्राह—

१ प्रवाहात्मा इति पाठ्यीकानुगुणः.

सुखदुःखादि नास्तीति तेनासौ याति सौम्यताम् ।  
 न तत्सुखादि नो तन्मे मुधा चायमहं स्थितः ॥१३४॥  
 इति जीवः प्रबुद्धो हि निर्वाणं याति शाम्यति ।  
 सुखाद्यवस्तवतद्रूपमित्यन्तर्बोधसंविदा ॥ १३५ ॥  
 न तदनुमुखतां याति जीवः शाम्यति केवलम् ।  
 सर्वमेव चिदाकाशं ब्रह्मेति घननिश्चये ॥ १३६ ॥  
 स्थितिं याते शमं याति जीवो निःस्नेहदीपवत् ।  
 दीपवच्छममायाति सुखादिस्नेहसंक्षये ॥ १३७ ॥  
 सर्वमेवमिति ज्ञानाज्जीवोऽद्वित्वविभावनात् ।  
 सर्वमाकाशमेवेति बुद्ध्या क्षोभं न गच्छति ॥ १३८ ॥  
 जीवस्यानेन शून्यस्य कः किल क्षोभविभ्रमः ।  
 जीवेनेदृग्विधेनैव यथा प्रथमसर्गतः ॥ १३९ ॥  
 स्वयं संविदितो मार्गस्तेनैवाद्यापि गच्छति ।

शिखिध्वज उवाच ।

सुखसंचारयोग्यासु जीवे सरति नाडिषु ॥ १४० ॥  
 देवपुत्र भवत्येव तद्वीर्यच्यवनं कथम् ।

चूडालोवाच ।

जीवः क्षोभयति क्षुब्धः प्राणादिपवनावलिम् ॥ १४१ ॥  
 संविदाज्ञांशमात्रेण सेनामिव महीपतिः ।  
 वातस्पन्देन मेदोन्तर्मज्जासारश्च संस्थितः ॥ १४२ ॥

सुखेति । दुःखग्रहणं दृष्टान्तार्थम् । दुःखस्यैव विषयसुखस्यापि  
 कलनं कलानुभवस्तदर्थं रागाद्यश्रितस्य बहिःस्पन्दो यश्च सुख-  
 विच्छिन्नो तरलीभावस्तदुपायार्जनायानर्थसहस्रे स्यन्दः स एव  
 जीवस्य बन्धो न खितरः सुखविश्रान्त्यंशोऽपीति क्षणमात्रमपि  
 सुखविश्रान्त्या तदभावे मोक्षः स्यादेवेति संसरणासंसरणाभ्यां  
 बन्धमोक्षयोर्द्वेधा व्यवस्थितिर्मयोक्तेति परेणान्वयः ॥ १२९ ॥  
 उक्तमेवार्थं प्रपञ्चयति—सुखदुःखेत्यादिना ॥ १३० ॥ अक्षा-  
 तीत इन्द्रियागम्यः स्वप्रकाश इति यावत् ॥ १३१ ॥ दृष्टेन  
 सुखादिना सुखतत्साधनविषयतदुपायध्वनादिना तद्रागसंविदा  
 क्षुभ्यति । अङ्गेति संबोधने ॥ १३२ ॥ मौर्ख्यं निरतिशया-  
 नन्दस्वतत्त्वाज्ञानमेवात्र क्षोभे कारणम् । केन तर्हि तन्निवृत्त्या  
 विश्रान्तिस्तदाह—शुद्धेनेत्यादिना । बोध्योऽवश्यबोद्धव्यः  
 स्वात्मा तद्वोधेन ॥ १३३ ॥ सौम्यतां विश्रान्तिम् ॥ १३४ ॥  
 ॥ १३५ ॥ १३६ ॥ सुखादिषु स्नेहो रागस्तत्संक्षये ॥ १३७ ॥  
 सर्वे जगत् एवं चिन्मात्रमेवेति ज्ञानात् । अद्वित्वमैक्यं तद्विभा-  
 वनात् । आकाशं शून्यम् ॥ १३८ ॥ अनेन ब्रह्मैक्यविभाव-  
 नेन हेतुना पृथक्ताशून्यस्य बन्धशून्यस्य वा । कथं तर्ह्यस्य  
 क्षोभविभ्रम आगतस्तत्राह—जीवेनेति । ईदृग्विधेन कल्पिते-  
 नैव आद्यजीवेन हिरण्यगर्भेण एवं सर्वजीवात्मनाहं संसरि-  
 ष्याम्येवं स्वतत्त्वबोधादहं क्रमेण मुक्तो भविष्यामीति स्वक-  
 ल्पनयैव बन्धमोक्षमार्गौ कल्पयित्वा स एवानुवर्त्यत इत्यर्थः  
 ॥ १३९ ॥ प्रश्नः स्पष्टः ॥ १४० ॥ स्त्रीपिण्डदर्शनाद्रागवास-  
 नोद्भवेन क्षुब्धः सन् ॥ १४१ ॥ कथं क्षोभयति तत्राह—संवि-



त्यजत्याशु प्रसौगन्ध्यं रजःपत्रफलादिकम् ।  
 कलितं तत्त्वधो याति गर्जादिव घनादि खे ॥ १४३ ॥  
 देहनाडीप्रणालेन याति शुक्रं वहिः स्वतः ।

शिखिध्वज उवाच ।

देवपुत्र महाज्ञोऽसि वेत्सि पूर्वां च तत्स्थितिम् ॥ १४४ ॥  
 ज्ञायसे वचनादेव स्वभावो हि किमुच्यते ।

चूडालोवाच ।

आद्य सर्गे यथा सद्यः स्फुरितं ब्रह्म ब्रह्मणि ॥ १४५ ॥

इत्यार्षे वासिष्ठमहारामायणे वाल्मीकीये मोक्षोपाये निर्वाणप्रकरणे सुन्वविचारयोगोपदेशो नाम पञ्चाशीतितमः सर्गः ॥ ८५ ॥

### षडशीतितमः सर्गः ८६

चूडालोवाच ।

आत्मस्वभाववशतो जातं जगदिदं महत् ।  
 स्थितिं वासनयाभ्येत्य धर्माधर्मवशे स्थितम् ॥ १ ॥  
 वासनाह्वासमानीय धर्माधर्मैर्न गृह्यते ।  
 ततो न जायते जन्तुरिति नो दर्शनं मुने ॥ २ ॥

शिखिध्वज उवाच ।

अत्युदारं महार्थं च वक्षि त्वं वदतां वर ।  
 अनुभूतिमुपारूढं गूढं च परमार्थवत् ॥ ३ ॥

दाज्ञांशमात्रेणेति । प्रवृत्तिस्वभावानां प्राणादीनामधिष्ठान्या जीवसंविदः अङ्कुरितरागादिवृत्त्यनुरोध एवाभ्यनुज्ञारूपा आज्ञा तदज्ञामात्रेणेत्यर्थः । मेदोस्थायान्तःसंचारिणो व्यानवातस्य स्पन्देन प्रेरेणेन सर्वाङ्गसंस्थितो मेदोन्तर्गतः सारो मज्जासारश्च आशु प्रकृष्टसौगन्ध्यमिवानुगतं रजः स्वं सूक्ष्मांशं त्यजति । यथा छिन्नवृन्तं पत्रफलादिकं खान्तर्गतजलांशमन्तर्वातस्पन्देन त्यजति तद्वदित्यर्थः ॥ १४२ ॥ तत्तु त्यक्त रजः सर्वाङ्गेभ्यश्चलितं सन्नाडीद्वारा अधो मूलाधारस्थानं याति । यथा सर्वतः खे प्रमृत्तं जलं गर्जयतीति गर्जः पुरोवातस्तस्मान्निमित्तादेकीभूय घनमभ्रं आदिपदान्मेघाद्यवस्थं भूत्वा वर्षणोन्मुखं सदधोऽसन्निहितदेशं याति तद्वदित्यर्थः ॥ १४३ ॥ स्वतः स्वभावतः । 'देवादेरपि देहोयं द्वयात्मैव स्वभावतः' इति यत्त्वयोक्तं तत्र स्वभावशब्दार्थः क इति राजा पृच्छति—देवपुत्रेति । महान्-  
 श्चरौ ज्ञश्च महाज्ञः आत्मतत्त्वविदसि । आत्मज्ञानात् पूर्वं सांसारिकपदार्थसंस्थितिं च तर्कादिकौशल्येन वेत्सि ॥ १४४ ॥ कथमहमीदृक्तया ज्ञातस्त्वत्राह—ज्ञायसे इति । सर्गादिकाले सर्गोन्मुखं ब्रह्म प्राक्तनप्राणिकर्मनुसारेण यादृग्यादृग्धर्मकं यद्यत्पदार्थात्मना स्वात्मनि स्फुरितं तस्य पदार्थस्य आप्रलयं तादृग्धर्मकलनियतिः स्वभावशब्दार्थ इत्याह—आद्यसर्गे इति ॥ १४५ ॥ सांप्रतिकघटादिस्वभाववैचित्र्यं दृष्टसामग्रीवैचित्र्या-  
 दपि संभाव्येत । सर्गादौ तु तत्रिरूपणासंभवात्काकागमनक्षणे देवात्तच्छिरसि तालपतनमिव तेन तस्य मरणमिव चादृष्टमात्र-  
 प्रयुक्तमिति बोधनायाद्यसर्गानुधावनमित्याशयं दर्शयति—का-

घटावटपटाद्यात्म तथैवाद्य व्यवस्थितम् ।

काफतालीयवद्वारिवुद्बुदोत्पत्तिनाशवत् ।

घुणाक्षरवदुच्छन्नं तं स्वभावं विदुर्बुधाः ॥ १४६ ॥

अस्मिन्स्वभाववशतो जगति प्ररूढे

देहा भ्रमन्ति परितो विविधा विकाराः ।

प्रक्षीणवासनतया न भवन्ति केचि-

द्भूयो भवन्ति च पुनस्त्वितरे घनास्थाः ॥ १४७ ॥

त्वद्वाक्यविभवेनाद्य श्रुतेनानेन सुन्दर ।

पीतेनेवास्मृतेनाहमन्तर्यातोऽसि शीतताम् ॥ ४ ॥

तत्समासेन तां तावदात्मोत्पत्तिं वदाशु मे ।

ततः श्रोष्यामि यत्नेन ज्ञानगर्भो गिरं तव ॥ ५ ॥

तेन पञ्चजपुत्रेण मुनिना नारदेन तत् ।

क कृतं वीर्यमार्येण कथयाद्य यथास्थितम् ॥ ६ ॥

चूडालोवाच ।

ततो निबध्नता तेन मनो मत्तमतङ्गजम् ।

केति । 'समासाच्च तद्विपयात्' इति इवार्थद्वयविपयात्समासा-  
 तृतीये इवार्थे च्छप्रत्ययः । सांप्रतिकेऽपि प्रतिबस्तुदेशकालनि-  
 यते स्वभाववैचित्र्ये न दृष्टसामग्रीयत्ता निरूपयितुं शक्येत्या-  
 शयेन दृष्टान्तान्तरमाह—वारिवुद्बुदेति । मायामात्रत्वादाक-  
 स्मिको वासोऽस्त्वित्याशयेन दृष्टान्तान्तरमाह—घुणाक्षरवदिति  
 ॥ १४६ ॥ उक्तलक्षणस्वभाववशतः प्ररूढे अस्मिन् जगति  
 विविधविकारात्मका अण्डजादिचतुर्विधा देहा भ्रमन्ति । तेषु  
 केचिज्ज्ञानदेहास्ते प्रक्षीणवासनतया भूयो जन्मने न भवन्ति ।  
 इतरे अज्ञानदेहास्तु भूयो जन्मने भवन्ति । यतस्ते भोगेष्वेव  
 घनास्था इत्यर्थः ॥ १४७ ॥ इति श्रीवासिष्ठमहारामायण-  
 तात्पर्यप्रकाशे निर्वाणप्रकरणे षड्वाशीतितमः सर्गः ॥ ८५ ॥

कुम्भ कुम्भस्य जन्मात्र वृद्धिर्ब्रह्मसमागमः ।

तदा शिष्यस्य सार्वज्ञ्यमित्यादिरिह जपर्यते ॥ १ ॥

यथावर्णितलक्षणः स्वभावः सर्ववस्तुषु आप्रलयं प्रसिद्ध-

स्तथा मायाशबलस्यात्मनः सर्गादिस्वभावः श्रुत्यादिप्रसिद्धस्तद्-

शत इत्यर्थः । 'भोगार्थं सृष्टिरित्येके क्रीडार्थमिति चापरे ।

देवस्यैव स्वभावोऽयमाप्तकामस्य का स्पृहा' इति भगवद्गोडपादाः

॥ १ ॥ वासनानां हासं ज्ञानाभ्यासेनापक्षयम् । नः दर्शनमनुभव

इत्यर्थः ॥ २ ॥ इत्थमनुभवचमत्कारे कीर्तिते तत्प्रकारं श्रोतु-

कामो राजा तां प्रशंसमानः प्रस्तुतकथाशेषं संक्षिप्य समाप-

येत्याह—अत्युदारमित्यादिना ॥ ३ ॥ ४ ॥ ५ ॥ क कस्मि-

न्नाधारे कृतं स्थापितम् ॥ ६ ॥ आलाने गजबन्धस्तम्भे ।

विवेकविपुलालने शुद्धया धीवरत्रया ॥ ७ ॥  
 तद्वीर्यं कल्पकालाग्निगलितेन्दुद्रवोपमम् ।  
 रसानां पारदादीनां दिव्यानामनुरञ्जनम् ॥ ८ ॥  
 मुनिना पार्श्वगे कुम्भे स्फाटिके विलसद्बुधौ ।  
 अद्भुते विद्रुताकारं चन्द्रे चन्द्र इवार्पितम् ॥ ९ ॥  
 तत्र शैले बृहत्कान्ते स्थूलः पार्श्वेषु चाभितः ।  
 गम्भीरकुक्षिः सुदृढश्चोपलाहननक्षमः ॥ १० ॥  
 संकल्पितेन क्षीरेण स कुम्भस्तेन पूरितः ।  
 अमृतापूरभिन्नेन विधिनेवामृतार्णवः ॥ ११ ॥  
 तत्र मासाद्गतो वृद्धिं मुनिमन्दाहुतिक्रमः ।  
 अमृताब्धौ शुभो गर्भ इन्दोरिन्दुरिवानुजः ॥ १२ ॥  
 इन्दुं मास इवापूर्णं कालेन सुषुप्ते घटः ।  
 गर्भं कमलपत्राक्षं प्रसूनमिव माधवः ॥ १३ ॥  
 परिपूर्णसमस्ताङ्गः कुम्भाद्गर्भो विनिर्ययौ ।  
 इन्दुः सूक्ष्मादिवाम्भोधेरपरः क्षयवर्जितः ॥ १४ ॥  
 दिनैः कतिपयैरेव वृद्धिमभ्याजगाम सः ।  
 अप्रमेयाङ्गसौन्दर्यः शुक्लपक्षे शशी यथा ॥ १५ ॥  
 सर्वसंस्कारसंपन्ने स तस्मिन्नारदो मुनिः ।  
 भाण्डाद्भाण्ड इवाशेषं विद्याधनमयोऽजयत् ॥ १६ ॥  
 दिनैः कतिपयैरेव विज्ञाताशेषवाङ्मयम् ।  
 चक्रारैर्न मुनिवरः प्रतिबिम्बमिवात्मनः ॥ १७ ॥

धीलक्षणया वरत्रया चर्मरज्ज्वा ॥ ७ ॥ कल्पकालसंवन्धिना  
 अग्निना गलितस्येन्दोर्द्रव उपमा यस्य । पारदकाञ्चनरूप्यादीनां  
 रसानां शम्भुवीर्याणामनुरञ्जनमनुकारि सदृशमिति यावत् ॥ ८ ॥  
 ॥ ९ ॥ तत्र शैले मेरौ । पार्श्वेष्वभितश्च स्थूलो विपुलः अत-  
 एव गम्भीरकुक्षिः । उपलेष्वाहननमास्फालनं तत्र क्षमः ।  
 आस्फाल्यमानोऽप्यस्फुटन्निति सुदृढत्वे उपपत्तिः । ईदृशः स  
 कुम्भस्तेन नारदेन संकल्पजेन क्षीरेण पूरित इति परेणान्वयः  
 ॥ १० ॥ स्वसंकल्पसृष्ट्यामृतापूरात्मना भिन्नेन विभक्तेन वि-  
 धिना स्रष्टा अरश्च प्यश्चार्णवाविति ब्रह्मलोके श्रुतिप्रसिद्धोऽमृ-  
 तार्णवो यथा पूरितस्तद्वदित्यर्थः ॥ ११ ॥ तत्र क्षीरे स्नेहो-  
 त्सुकं मुनिं मन्दं अभिकार्याहुतिषु क्रमयति प्रवर्तयतीति  
 मुनिमन्दाहुतिक्रमः अमृताब्धौ इन्दोरनुजः प्रतिबिम्बेन्दुरिव  
 वृद्धे ॥ १२ ॥ मासः आपूर्णमिन्दुमिव ॥ १३ ॥ सूक्ष्माद्घट-  
 परिच्छिन्नादम्भोधेः क्षीरार्णवात्क्षयवर्जितोऽपर इन्दुरिव ॥ १४ ॥  
 ॥ १५ ॥ सर्वैर्जातकर्माद्युपनयनान्तैः संस्कारैः संपन्ने तस्मि-  
 न्पुत्रे ॥ १६ ॥ विज्ञातान्यशेषाणि वाङ्मयानि विद्यास्थानानि  
 येन तथाविधम् ॥ १७ ॥ रत्नादौ स्फाटिकावले । संध्योदितः  
 पूर्ण इति यावत् ॥ १८ ॥ १९ ॥ ग्रहणधारणसौष्टवपरिज्ञानाय  
 अभिमुखं वादितं वादयित्वा परीक्षितं वेदादिसर्वविद्यास्थानं  
 यस्य तथाविधं प्रीत्याङ्गे न्यवेशयेत् ॥ २० ॥ ज्ञानानां पारं

तेनाराजत पुत्रेण मुनिना मुनिनायकः ।  
 रत्नादौ प्रतिबिम्बेन संध्योदित इवोदुराट् ॥ १८ ॥  
 अथैनं पुत्रमादाय ब्रह्मलोकं स नारदः ।  
 जगामाथ स्वपितरं ब्रह्माणं चाभ्यवादयत् ॥ १९ ॥  
 कृताभिवन्दनं ब्रह्मा पौत्रमादाय तं तदा ।  
 अभिवादितवेदादिं स्वयमङ्गे न्यवेशयत् ॥ २० ॥  
 अथाशीर्वादमात्रेण सर्वज्ञं ज्ञानपारगम् ।  
 पौत्रं तं कुम्भनामानं चकार कमलोद्भवः ॥ २१ ॥  
 साधो सोऽहमयं कुम्भः पौत्रोऽहं पञ्चजन्मनः ।  
 पुत्रोऽहं नारदमुनेः कुम्भनामास्मि कुम्भजः ॥ २२ ॥  
 निवसाम्यङ्गजपुरे पित्रा सह यथासुखम् ।  
 चत्वारः सुहृदो वेदा मम लीलाविलासिनः ॥ २३ ॥  
 मातृष्वसा मे गायत्री मम माता सरस्वती ।  
 ब्रह्मलोके मम गृहं पौत्रस्तत्रास्मि सुस्थितः ॥ २४ ॥  
 यथाकाममशेषेण जगन्ति विहराम्यहम् ।  
 लीलया परिपूर्णत्वान्न तु कार्येण केनचित् ॥ २५ ॥  
 धरां पतति मे पादौ पततो न महीतले ।  
 रजः स्पृशन्ति नाङ्गानि ग्लानिं नायाति मे वपुः २६  
 अद्याकाशपथा गच्छन्त्यष्टवांस्त्वामहं पुरः ।  
 इह तेनागतोऽस्म्यङ्ग सर्वं कथितवानिति ॥ २७ ॥

परमाधिभूतं तत्त्वज्ञानं तत्र विश्रान्तं चकार ॥ २१ ॥ हे  
 साधो, स कुम्भः अयं लतपुरस्थोऽहम् । ननु स्त्रीणां परदैवतस्य  
 स्वभर्तुः समक्षं धर्मज्ञया वैदभ्यां चूडालया कथमिदमनृतमु-  
 च्यते । 'शतमश्वानृते हन्ति सहस्रं तु गवानृते । आत्मानं  
 खजनं हन्ति पुरुषः पुरुषानृते ॥' इति हि पूर्वैरामायणे श्रीराम-  
 वचनम् । 'योऽन्यथा सन्तमात्मानमन्यथा प्रतिपादयेत् । किं  
 तेन न कृतं पापं चोरेणात्मापहारीणां' इति महाभारते भरतंप्रति  
 शकुन्तलावचनं चेत्थं कुप्येतेति चेत् । नैष दोषः । उपदेक्ष्य-  
 माणब्रह्मविद्याप्ररोचनार्थस्य तद्वाक्यस्य तात्पर्यविषयार्थाबाधेना-  
 नृतत्वाभावात् 'ववरः प्रवाहणिरकामयत । स्तेनं मनोऽनृतवा-  
 दिनी वाक् । प्रावाणः प्लवन्ते' इत्यादिवैदिकार्थवादवाक्यवत्प्रा-  
 माण्योपपत्तेः । तत्त्वज्ञानबलेन सार्वार्थ्यप्राप्तेर्वा 'अहं मनुर-  
 भवं सूर्यश्च' इत्यादिवामदेवोक्तिवत्सोऽहमयं कुम्भ इत्याद्युक्तिर्ना-  
 नृता । नच भर्तृवच्चानादोषः । 'कर्मणा मनसा वाचा सदा भर्तु-  
 र्हितं चरेत्' इतिवचनाद्भर्तुर्विद्याविश्वासजननेन परमहितस्यास्य वा-  
 क्यस्य वञ्चनात्वाभावादिति ॥ २२ ॥ २३ ॥ साक्षान्मातुरभा-  
 वात्पितुर्मात्रादय एव स्वस्य मात्रादय इत्याशयेनाह—मातृष्व-  
 सेति । पौत्रो ब्रह्मण इति शेषः ॥ २४ ॥ २५ ॥ उक्तार्थविश्वा-  
 सार्थं स्वस्यां देवलिङ्गानि दर्शयति—धरामिति । मयि धरां  
 पतति भूलोके संचरति राति मे पादौ महीतले न पततः ॥ २६ ॥

एषोऽहमित्थखिलमेव यथानुभूतं  
ते वर्णितं ननु मया वनवासतज्ज्ञ ।  
सन्तो हि संकथनमार्यजनोत्तमेषु  
निर्मान्त्यलं सुभग संव्यवहारदक्षाः ॥ २८ ॥

इत्यार्षे वासिष्ठमहारामायणे वाल्मीकीये मोक्षोपाये निर्वाणप्रकरणे कुम्भजननकथनं नाम षडशतितमः सर्गः ॥ ८६ ॥

॥ अष्टादशो दिवसः ॥

सप्ताशीतितमः सर्गः ८७

शिखिध्वज उवाच ।

सर्गे स्फुरद्भिर्मत्पुण्यैर्मन्ये संप्रेषितो भवान् ।  
अलक्ष्यैः संभृतैरद्रौ बृहद्वातैरिवाम्बुदः ॥ १ ॥  
अद्य तिष्ठाम्यहं साधो धन्यानां धुरि धर्मतः ।  
अमृतस्यन्दिबच्चसा यत्त्वयास्मि समागतः ॥ २ ॥  
न केचन तथा भावाश्चेतः शीतलयन्ति मे ।  
राज्यलाभादयोऽप्येते यथा साधुसमागमः ॥ ३ ॥  
निरर्गलरसो यत्र सामान्येन विजृम्भते ।  
मुक्तरागादिमननं तत्कल्पनसुखावहम् ॥ ४ ॥

श्रीवासिष्ठ उवाच ।

एवंवादिनि सैवास्य वाक्यमाक्षिप्य भूपतेः ।  
भूयः प्रोवाच चूडाला मुनिदारकरूपिणी ॥ ५ ॥  
चूडालोवाच ।  
आस्तामेषा कथा तावत्सर्वं ते वर्णितं मया ।  
त्वं मे कथय हे साधो कस्त्वमद्रौ करोषि किम् ॥ ६ ॥  
कियत्पर्यवसानेयं भवतो वनवासिता ।

श्रीवाल्मीकिरुवाच ।

इत्युक्तवत्यथ मुनौ दिवसो जगाम  
सायंतनाय विधयेऽस्तमिनो जगाम ।  
स्नातुं सभा कृतनमस्करणा जगाम  
श्यामाक्षये रविकरैश्च सहा जगाम ॥ २९ ॥

सत्यं कार्यं च नो सत्यं वक्तुं जानन्ति तापसाः ॥ ७ ॥

शिखिध्वज उवाच ।

देवपुत्रोऽसि जानासि सर्वमेव यथास्थितम् ।  
लोकवृत्तान्ततज्ज्ञोऽसि किमन्यत्कथयाम्यहम् ॥ ८ ॥  
संसारभयभीतत्वान्निवसामि वनान्तरे ।  
जानतोपि हि मामार्य कथयाम्येव ते मनाक् ॥ ९ ॥  
शिखिध्वजोऽहं भूपालस्त्वक्त्वा राज्यमिहास्थितः ।  
भृशं भीतोऽसि तत्त्वज्ञ संसृतौ जन्मतः पुनः ॥ १० ॥  
सुखं पुनः पुनर्दुःखं पुनर्मरणजन्मनी ।  
भवतस्तेन तप्येऽहं तत्त्वज्ञ वनवीथिषु ॥ ११ ॥  
भ्रमन्नपि दिगन्तेषु चरन्नपि परंतपः ।  
नासादयामि विश्रान्तिमेकां निश्चिमिवाधनः ॥ १२ ॥  
अयत्नोप्यफलोऽप्येको ह्यपूर्णोऽप्यस्तसंगतिः ।  
शुण्धाम्यत्र वने साधो घुणधुण्ण इव द्रुमः ॥ १३ ॥  
इमामखण्डितां सम्यक् क्रियां संपादयन्नपि ।  
दुःखाद्गच्छामि दुःखौघममृतं मे विषं स्थितम् ॥ १४ ॥

॥ २७ ॥ उक्तिमुपसंहरति — एष इति । हे वनवासतज्ज्ञ वन-  
वासगुणास्तत्फलं चित्तशुद्धिं च जानन् अहमेव उक्तप्रकारज-  
न्मादिमानित्यखिलमेव त्वत्पृष्ठं ते यथानुभूतं मया वर्णितम् ।  
पादादौ ते इत्यादेशश्छान्दसः । आर्यजनोत्तमेषु पृच्छत्सु  
सन्तः संकथनं निर्मान्ति कुर्वन्त्येव । यतस्ते सुभगैः सद्भिः सह  
प्रश्नोत्तरकथनसंव्यवहारे दक्षा अतस्त्वं यद्यभीप्सितं तत्तत्कामं  
पृच्छ अहं तद्रुक्तं दक्षास्मीति भावः ॥ २८ ॥ २९ ॥ इति  
श्रीवासिष्ठमहारामायणतात्पर्यप्रकाशे निर्वाणप्रकरणे षडशी-  
तितमः सर्गः ॥ ८६ ॥

कुम्भप्रशंसा राज्ञोऽत्र निजदुःखनिवेदनम् ।

शिष्यत्वमुपदेश्यार्थे विश्वासश्रोपवर्ण्यते ॥ १ ॥

सर्गे जन्मपरंपरालक्षणे संसारे । संश्रुतैः संचितैर्देवायुगप-  
त्परिपाकेन फलदानाय स्फुरद्भिर्मत्पुण्यैर्भवानद्रावस्मिन् मन्द-  
राचले संप्रेषित इति मन्ये संभावयामि । बृहद्वातैः पुरोवातैः  
॥ १ ॥ लघुपदेशानममावश्यंभाविनी कृतार्थतेति सूचनाय  
सिद्धवत्कल्याह—अद्येति ॥ २ ॥ ३ ॥ राज्यलाभाद्यपेक्षया  
साधुसमागमे उत्कर्षं दर्शयति—निरर्गलेति । यत्र यस्मिन्सा-

धुसमागमे निरर्गलरसः अपरिच्छिन्नो ब्रह्मानन्दो मुक्तरागादि-  
मननं यथा स्यात्तथा सामान्येन दरिद्रादिसर्वजनसाधारण्येन  
विजृम्भते । तद्राज्यलाभादिकं तु क्लाननमात्रेण तुच्छसुखावहं  
न निरर्गलसुखावहं साधारणं चेत्यर्थः ॥ ४ ॥ आक्षिप्य नि-  
रुध्य । विवक्षितार्थसमाप्तेः पूर्वमेवेति यावत् ॥ ५ ॥ एषा मत्प्र-  
शंसाकथा आस्ताम् । सर्वं त्वत्पृष्ठमिति शेषः ॥ ६ ॥ क्रिया-  
न्कालः पर्यवसानमवधिर्यस्याः सा कियत्पर्यवसाना । कार्यं  
वनवाससाध्यं प्रयोजनं च सत्यं वद न प्रच्छादय । यतस्ताप-  
सास्त्वादृशा असत्यं वक्तुं नो जानन्ति न जानन्ति ॥ ७ ॥  
॥ ८ ॥ मनाक् ईपत् । संक्षेपेणेत्यर्थः ॥ ९ ॥ अस्थितस्तप  
इति शेषः । हे तत्त्वज्ञ, पुनर्जन्मनो भीतः ॥ १० ॥ भवतः  
जायेते । तप्ये संतप्तोऽसि तपश्चरामि च ॥ ११ ॥ १२ ॥  
अयत्नः कुण्ठितप्रयत्नः । अफलः अप्राप्तफलः । एकोऽसहायः ।  
अस्ता राज्यकालप्रसिद्धा साधुसंगतिर्लतादिसंगतिश्च येन ।  
घुणैः काष्ठकीटैः क्षुण्णः क्षतः ॥ १३ ॥ इमामुपवासदेवाति-  
थिपूजादिरूपाम् । अखण्डितां नियतकालावच्छिन्नानाम् । विद्यां  
चाविद्यां च यस्तद्वेदोभयं सह । अविद्यया मृत्युं तीर्त्वा विद्य-

चूडालोवाच ।

पितामहमहं पूर्वं कदाचित्पृष्ठवानिदम् ।

यत्क्रियाज्ञानयोरेकं श्रेयस्तद्ब्रूहि मे भ्रमो ॥ १५ ॥

ब्रह्मोवाच ।

ज्ञानं हि परमं श्रेयः कैवल्यं तेन वेत्स्यलम् ।

कालातिवाहनायैव विनोदायोदिता क्रिया ॥ १६ ॥

अलब्धज्ञानदृष्टीनां क्रिया पुत्र परायणम् ।

यस्य नास्त्यम्बरं पट्टं कम्बलं किं त्यजत्यसौ ॥ १७ ॥

वासनामात्रसारत्वादज्ञस्य सफलाः क्रियाः ।

सर्वा एवाफला ज्ञस्य वासनामात्रसंक्षयात् ॥ १८ ॥

सर्वा हि वासनाभावे प्रयान्त्यफलतां क्रियाः ।

अशुभाः फलवन्त्योपि सेकाभावे लता इव ॥ १९ ॥

ऋत्वन्तरे यथा याति विलयं पूर्वमार्तवम् ।

तथैव वासनानाशे नाशमेति क्रियाफलम् ॥ २० ॥

न स्वभावेन फलति यथा शरलता फलम् ।

क्रिया निर्वासना पुत्र फलं फलति नो तथा ॥ २१ ॥

सयक्षवासनो बालो यक्षं पश्यति नान्यथा ।

सदुःखवासनो मूढो दुःखं पश्यति नान्यथा ॥ २२ ॥

आकारभासुराप्युच्चैर्न ददाति फलं क्रिया ।

शुभाशुभा वा तज्ज्ञस्य फुल्ला शरलता यथा ॥ २३ ॥

यामृतमश्नुते' इत्यादिश्रुतेरमृतं अमृतत्वहेतुरिति विश्रान्तये परिगृहीतमपि कर्मसमुचितमुपासनं मे विश्रान्त्यजननाद्विषमिव स्थितं तत्कस्य हेतोस्तद्वदेति भावः ॥ १४ ॥ कर्मसमुचितोपासनान्मुक्तिरिति राज्ञो भ्रमो यावन्न निवार्यते तावदयमुपदिष्टमप्यात्मतत्त्वं न प्रतिपत्स्यत इति तन्निवारणाय स्वस्य पितामहोपदिष्टं क्रमं श्रावयति—पितामहमिति । क्रियाज्ञानयोर्मध्ये यदेकं मुक्तिकारणं तद्ब्रूहीत्यर्थः ॥ १५ ॥ वेत्ति प्रत्यक्षमनुभवति । क्रिया तु स्वर्गादिभोगविनोदाय प्रवृत्तापि तस्य फल्युत्पादपुस्त्यर्थतया अनर्थानुपार्जनेनायुःकालापनोदनायैव श्रुत्या उदिता उक्त्यर्थः । तथाच श्रुतिः 'कुर्वन्नेवेह कर्माणि जिजीविषेच्छतं समाः । एवं लयि नान्यथेतोऽस्ति न कर्म लिप्यत नरे' इति ॥ १६ ॥ अतएवेयं श्रुतिर्विद्यां चाविद्यां चेति श्रुतिश्च ज्ञानानधिकारिविषया । तत्र मृत्युतरणं स्वाभाविकदुःश्रेष्ठान्यावृत्तिरमृतत्वं चापेक्षिकमभिप्रेतमित्याशयेनाह—अलब्धेति । पौत्रस्याप्यपत्यत्वात्पुत्रेत्युक्तिः ॥ १७ ॥ ननु ज्ञानिनोपि स्ववर्णाश्रमोचितकर्मकुर्वाणा दृश्यन्ते तत्कथमलब्धज्ञानदृष्टीनामेव क्रियाशरणं तत्राह—वासनेति । श्रद्धाघ्नो रागी वा विहितनिषिद्धकर्मफलं भुङ्के । नच कर्तृत्वभोक्तृत्ववासनानाशे श्रद्धा रागो वा संभवतीति भावः । मात्रशब्दः कात्स्न्यपरः ॥ १८ ॥ किमशुभा अपि क्रियास्तथैव । ३० मित्याह—सर्वाहीति । फलवन्त्योऽपीति । यत्रारब्धफला अपि क्रिया बाधितानुवृत्तिमात्रेण सफलशुक्लताप्राया भवन्ति तत्रानारब्धफला नश्यन्तीति किं वाच्यम् । 'तरवो यत्र दहन्ते तृणानां तत्र का कथा' इति

वासना चेह नास्त्येव साहंकारादिरूपिणी ।

असत्यैवोदिता मौर्ख्यान्मरुभूमाविवाम्बुधिः ॥ २४ ॥

यस्य मौर्ख्यं क्षयं यातं सर्वं ब्रह्मेति भावनात् ।

नोदेति वासना तस्य प्राज्ञस्येवाम्बुधिर्मरौ ॥ २५ ॥

वासनामात्रसंत्यागाज्जरामरणवर्जितम् ।

पदं भवति जीवोऽन्तर्भूयो जन्मविवर्जितम् ॥ २६ ॥

सवासनं मनो ज्ञेयं ज्ञानं निर्वासनं मनः ।

ज्ञानेन ज्ञेयमभ्येत्य पुनर्जीवो न जायते ॥ २७ ॥

चूडालोवाच ।

ज्ञानमेव परं श्रेय इति ब्रह्मादयोऽपि ते ।

प्राहुर्महान्तो राजर्षे त्वं किमज्ञानवान्स्थितः ॥ २८ ॥

इतः कमण्डलुरितो दण्डकाष्ठमितो वृसी ।

इत्यनर्थविलासेऽस्मिन्नमसे किं महीपते ॥ २९ ॥

कोहं कथमिदं जातं कथं शाम्यति चेति भोः ।

राजन्नावेक्षसे कस्मात्किमज्ञ इव तिष्ठसि ॥ ३० ॥

कथं बन्धः कथं मोक्ष इति प्रश्नानुदाहरन् ।

पारावारविदां पादान्कस्माद्राजन्न सेवसे ॥ ३१ ॥

दुःस्पन्दसंविदा शैलकोटरे क्रिययानया ।

जीवितं क्षिपयन्किं त्वं शिलाकीटवदास्थितः ॥ ३२ ॥

साधूनां समदृष्टीनां परिप्रश्नेन सेवया ।

न्यायादिति भावः ॥ १९ ॥ ऋत्वन्तरे ग्रीष्मशरदादौ । पूर्वमार्तवमृतुलिङ्गं नीहारजलधरादि ॥ २० ॥ निर्वासनापि क्रिया कुतो न फलतीति चेत्काशलावत्स्वभावादेवेत्याह—नेति ॥ २१ ॥ सुखदुःखभोगयोग्योहमिति वासनैव वा तत्तदुद्भवबीजं यक्षभ्रान्तिफले बालयक्षवासनावदित्याशयेनाह—सयक्षेति ॥ २२ ॥ २३ ॥ ननु अज्ञदशायामर्थक्रियासमर्थत्वात्सत्याया वासनायाः कथं ज्ञानेन बाधस्तत्राह—वासनेति । इह अज्ञदशायामपि ॥ २४ ॥ प्राक्तनवासनानाशेऽपि ज्ञानोदयोत्तरमुत्पन्नया तथा क्रिया फलतु तत्राह—यस्येति । प्राज्ञस्य मरुदेशोऽयमिति प्रबोधवतः ॥ २५ ॥ पदं परमपुरुषार्थवस्तु ॥ २६ ॥ पितामहोक्तिमुपसंहरति—ज्ञानेनेति ॥ २७ ॥ अज्ञानवान् ज्ञानं विहाय तप एव मोक्षहेतुरिति निश्चित्य किं स्थित इत्यर्थः ॥ २८ ॥ विवेकहीनस्य बहिर्मुखस्य दण्डकमण्डलवायल्पमपि ममतादिविषयतया अनर्थायालमित्याशयेनाह—इत इति ॥ २९ ॥ यदि तपोप्यनर्थो हेयस्तर्हि क उपादेयस्तमाह—कोहमिति । नावेक्षसे न विचारयसि ॥ ३० ॥ विचार इव गुर्वभिगमनसेवनापरिप्रश्नादयोऽप्युपादेया इति दर्शयति—कथमिति । संसारसमुद्रस्य पारं परतीरं सन्मात्ररूपः शोधिततत्पदार्थः । अवारमपरतीरं चिन्मात्ररूपः शोधिततत्पदार्थस्तदखण्डैक्यलक्षणवाक्यार्थविदामित्यर्थः । अथवा पारावारः परमानन्दसमुद्रस्तद्विदामित्यर्थः ॥ ३१ ॥ दुःस्पन्दां व्रतोपवासशीतोष्णादिदुःखदप्रवृत्त्युन्मुखी आत्मसंविद्यस्यां तथाविधया अनया तपःक्रियया जीवितमायुः क्षिपयन् ॥ ३२ ॥ सा खदभिरुषितविधान्तिष्ठ-

संगमेन च सा युक्तिर्लभ्यते मुच्यते यथा ॥ ३३ ॥

साधुनैव समं प्राप्तं भुज्जानो वनकोटः ।

निष्ठावपुष्टदुश्चेष्टो धराविवरकीटवत् ॥ ३४ ॥

श्रीवसिष्ठ उवाच ।

क्रान्तया देवरूपिण्या तथैवं प्रतिबोधितः ।

अश्रुपूर्णमुखो वाक्यं शिखिध्वज उवाच ॥ ३५ ॥

शिखिध्वज उवाच ।

अहो नु बोधितोऽस्म्यद्य चिरान्मुरसुत त्वया ।

मौख्यादार्यसमासङ्गं मुक्त्वाहमवमं वने ॥ ३६ ॥

अहो नु मे क्षयं यातं मन्ये पापमशेषतः ।

यत्त्वमेव समागत्य संप्रबोधयसीह माम् ॥ ३७ ॥

गुरुस्त्वं मे पिता त्वं मे मित्रं त्वं मे वरानन ।

शिष्यो नमस्करोम्यद्य पादौ तव कृपां कुरु ॥ ३८ ॥

यदुदारतमं वेत्सि यस्मिन् ज्ञाते न शोच्यते ।

भवामि निर्वृतो येन तद्ब्रह्मोपदिशाशु मे ॥ ३९ ॥

घटज्ञानादयो ज्ञाने विभागाः सन्त्यनेकशः ।

ज्ञानानां परमं ज्ञानं कतरत्तारकं भवेत् ॥ ४० ॥

इत्यार्षे वासिष्ठमहारामायणे वाल्मीकीये दे० मोक्षोपायेषु निर्वाणप्रकरणे शिखिध्वजावबोधो नाम सप्ताशीतितमः सर्गः ॥ ८७ ॥

### अष्टाशीतितमः सर्गः ८८

चूडालोवाच ।

अस्ति कश्चित्पुमान् श्रीमान् स्थानं नित्यविरुद्धयोः ।

गुणलक्ष्म्योरदोषेण यथाविधिर्याडवाशुनोः ॥ १ ॥

कलावानस्रकुशलो व्यवहारविचक्षणः ।

सर्वसंकल्पसीमान्तो ननु जानाति तत्पदम् ॥ २ ॥

खप्रदा ज्ञानयुक्तिः ॥ ३३ ॥ तर्हि मयेदानीं कथं स्थेयं त-

दाह—साधुनैवेति । अवष्टब्धा निरुद्धास्तपःक्लेशादिबहिर्मुख-

दुश्चेष्टा येन तथाविधः सन् साधुना गुरुणा सममेव प्राप्तमाहारं

भुज्जानस्तत्सेवापरस्तदुपदिष्टार्थं धराविवरकीटवन्निधिलस्तिष्ठेत्यर्थः

॥ ३४ ॥ ३५ ॥ ३६ ॥ ३७ ॥ ३८ ॥ निर्वृतः सुखविश्रान्तः

॥ ३९ ॥ ज्ञानमेव परं श्रेय इति यत्त्वया परमं ज्ञानं तारक-

मुक्तं तदेतेषां ज्ञानाणां मन्ये कतरद्भवत् । किमीदृशं तदस्थ-

विषयमेव तज्ज्ञानमुतान्यादृशमिति भावः ॥ ४० ॥ अद्वय-

सोम्येति ध्रुतेरश्रद्धाभेदे कृतोऽप्युपदेशः स्थाणोरेवे काकस्तव-

द्यर्थो निन्यश्चेति प्रथमं श्रद्धाघानो भवेत्याह—यदीति । तत्तर्हि

इदं स्वतृष्टं ज्ञानं यथा यादृशं तद्वदामि वक्ष्यामि ॥ ४१ ॥

लीलया अनास्थया पृष्ठस्य वक्तुर्वाचः । अक्षसंविदक्षधुःसंनि-

कर्षाः ॥ ४२ ॥ श्रुतेः स्वर्गकामो यजेतेत्यादिविधिनिर्दोषप्रा-

माण्येन निश्चितः शिष्टैर्मुक्तसंशयमुपादीयते तद्वदुपादेयमित्यर्थः ।

अविचारितं प्रामाण्यसंशयेनादिकल्पितम् ॥ ४३ ॥ मुक्तं हेतु-

भिरुपपादनं यस्य तथाविधमपि प्रमाणबुद्ध्या यथा आदत्ते

॥ ४४ ॥ शुभं स्वहितमित्येव भावयन् । कर्णसुखावहं गीतं

चूडालोवाच ।

यदुपादेयवाक्योहं राजपते तद्वदामि ते ।

यथाज्ञानमिदं किञ्चिन्न वक्ष्ये स्थाणुकाकवन् ॥ ४१ ॥

अनुपादेयवाक्यस्य वक्तुः पृष्ठस्य लीलया ।

व्रजन्त्यफलतां वाचन्तगसीवाक्षसंविदः ॥ ४२ ॥

शिखिध्वज उवाच ।

यद्वक्षि तदुपादेयं मया विधिरिव श्रुतेः ।

अविचारितमेवाशु सत्यमेतद्वचो मम ॥ ४३ ॥

चूडालोवाच ।

यथा बालः पितुर्वाक्यं मुक्तेहेतूपपादनम् ।

आदत्ते हि तथैव त्वं गृहाणेतद्वचो मम ॥ ४४ ॥

अवणानन्तरं बुद्ध्या शुभमित्येव भावयन् ।

शृणु गीतमिव त्यक्त्वा हेत्वर्थित्वं वचो मम ॥ ४५ ॥

स्वचरितसदृशं तथोदयन्त्या-

श्चिरसमयेन विबोधनं च बुद्धेः ।

भवभयसुतरं महामतीनां

शृणु कथयामि कथाक्रमं मनोज्ञम् ॥ ४६ ॥

अनन्तयत्नसंसाध्ये स चिन्तामणिसाधने ।

प्रवृत्तो वाडवो वह्निरग्धिसंशोपणे यथा ॥ ३ ॥

तस्य यत्नेन महता कालेनाध्यवसायिनः ।

सिद्धश्चिन्तामणिः किंवा न सिद्ध्यत्युद्यतात्मनाम् ४

गानमिव प्रीत्या शृणु ॥ ४५ ॥ तत्रादौ देहाद्यभिमानत्याजनाय

दुःखनिदानोपदर्शनाय च मणिकाचोपाख्यानां हस्ति-

काख्यानां च आबधितुमवतारयति—स्वचरितेति । स्वस्य तव च-

रितेन सदृशं तथा मन्दमतीनामपि बुद्धेश्चिरसमयेन विचारो-

दयद्वारा उदयन्त्या बुद्धेर्विवोधनं महामतीनां च सद्य एव भव-

भयं सुतरं यस्मात्तथाविधम् । विशेषणपरनिपातइच्छान्दसः ।

इदृशं कथाक्रमं कथयामि शृण्वित्यर्थः ॥ ४६ ॥ इति

श्रीवासिष्ठमहारामायणतात्पर्यप्रकाशे निर्वाणप्रकरणे सप्ता-

शीतितमः सर्गः ॥ ८७ ॥

मौख्याश्चिन्तामणिं प्राप्तुमुपेक्ष्य तपसा चिरात् ।

काचं कश्चिन्मणिभ्रान्त्या जग्राहेति कथोच्यते ॥ १ ॥

नित्यं परस्परविरुद्धयोः औदार्यवैराग्यसर्वस्वत्यागादिगुणस्य

लक्ष्म्याः संपदश्च स्थानमावासभूतः । यथा अन्धिवर्षवानलस्य

अभ्युन्नश्च विरुद्धयोः स्थानं तद्वत् ॥ १ ॥ तत्परमात्मपदं

तु न जानाति ॥ २ ॥ स किं चकार तदाह—अनन्तेति ।

अनन्तैस्तपोजपदेवताप्रार्थनान्वेषणादिगोचरैर्यज्ञैः संसाध्ये चि-

न्तामणेः साधने तपआदौ प्रवृत्तः ॥ ३ ॥ अध्यवसायिनो दृढनि-



प्रवृत्तिमुद्यमं प्रज्ञां प्रयुङ्क्ते चेदखेदवान् ।  
 अकिंचनोऽपि शक्तत्वं समवाप्नोत्यविघ्नतः ॥ ५ ॥  
 मणिमग्रे स्थितप्रायं हस्तप्राप्यं ददर्श सः ।  
 मेराबुदयशृङ्गस्थो मुनिस्त्रिदुमिवोदितम् ॥ ६ ॥  
 बभूव मणिराजेन्द्रे नतु निश्चयवानसौ ।  
 राज्ये द्रागिति संप्राप्ते सुदीन इव पामरः ॥ ७ ॥  
 इदं संचिन्तयामास मनसा सयशालिना ।  
 संप्राप्तोपेक्षया दीर्घदुःखसंभ्रमशालिना ॥ ८ ॥  
 अयं मणिर्मणिर्नायं मणिश्चेत्तद्भवेन्न सः ।  
 स्पृशामि न स्पृशाम्येनं कदाचित्स्पर्शतो ब्रजेत् ॥ ९ ॥  
 नैतावतैव कालेन मणीन्द्रः किल सिद्ध्यति ।  
 यत्नेन जीवितान्तेन सिद्ध्यतीत्यागमक्रमः ॥ १० ॥  
 कृपणः कूणितेनाक्षणा लोलालातलतोपमम् ।  
 रत्नालोकं प्रपद्यामि द्विचन्द्रत्वमिव भ्रमात् ॥ ११ ॥  
 कुत एतावती स्फीता भाग्यसंपन्नमागता ।  
 अधुनैव यदाप्नोमि मणीन्द्रं सर्वसिद्धिदम् ॥ १२ ॥  
 केचिदेव महान्तस्ते महाभाग्या भवन्ति हि ।  
 येषामल्पेन कालेन भवन्त्यभिमुखाः श्रियः ॥ १३ ॥  
 अहमल्पतपाः साधुवराको मानुषः किल ।  
 सिद्ध्यः कथमायान्ति मामभाग्यैकभाजनम् ॥ १४ ॥  
 एवं विकल्पसंकल्पैश्चिरमज्ञः परासृशन् ।  
 न मणिग्रहणे यत्नमकार्षीन्मौर्ख्यमोहितः ॥ १५ ॥

श्रयवतस्तस्य महता तीव्रायासेन यत्नेनाल्पकालेनैव चिन्तामणिः  
 सिद्धोऽग्रे स्थितः । इदोद्योगे फलावश्यं भावनियम इति दर्श-  
 यति—किंचेति ॥ ४ ॥ प्रज्ञामिति । आश्रित्येति शेषः  
 ॥ ५ ॥ यथा कश्चिदुदयाचलशृङ्गस्थो मुनिस्तत्रैवोदितमिन्दुं  
 हस्तप्राप्यमपि भ्रान्त्या मेराबुदितं दूरतरस्थमिव दुष्प्रापं पश्यति  
 तद्वददर्शैत्यर्थः ॥ ६ ॥ अतएव मणिराजानां इन्द्रे ईश्वरे तस्मिन्  
 चिन्तामणौ निश्चयवानस न बभूव । सुदीनो दरिद्रतमः ॥ ७ ॥  
 स्मयो विस्मयस्तच्छालिना । संभ्रमशालिना भ्रान्तेन मनसा  
 इदं वक्ष्यमाणप्रकारम् ॥ ८ ॥ अयं मणिरित्यापातज्ञानम् ।  
 नायं मणिरिति भ्रमः । मणिश्चेत्स्यात्तत्तर्हि स मत्प्रत्यक्षो न  
 भवेत् । तत्तर्हि परीक्षणाय स्पृशामि स्पृशेयमितीच्छामिलाषः ।  
 न स्पृशामि न स्पृशेयम् । यतः कदाचिन्मणिश्चेदभाग्यस्य मम  
 स्पर्शतोऽन्तर्धानं ब्रजेत् ॥ ९ ॥ इति शङ्कायां बीजमाह—नैता-  
 वतेति । आगमोऽत्रैतिहां तत्क्रमः ॥ १० ॥ कथं तर्हि प्रत्यक्षं  
 रत्नालोकदर्शनं तत्राह—कृपण इति । कृपणोऽहं स्वकार्पण्यवशा-  
 त्कूणितेन भ्रान्तिसंकुचितेनाक्षणा लोलालातकल्पितलतोपमं  
 रत्नालोकं भ्रमात्प्रपद्यामि ॥ ११ ॥ भाग्यं पुण्यं तत्संपत् ॥ १२ ॥  
 ॥ १३ ॥ १४ ॥ १५ ॥ कुतो नाकार्षीन्तत्राह—न यदेति ।  
 लब्धव्यं यदिति शेषः ॥ १६ ॥ किमर्थमुद्गीय गतस्तत्राह—

न यदा येन लब्धव्यं न तत्प्राप्नोत्यसौ तदा ।  
 चिन्तामणिरवाप्तोपि दुर्धिया हेलयोज्झितः ॥ १६ ॥  
 इति तस्मिन्स्थिते यातो मणिरुद्गीय सिद्ध्यः ।  
 त्यजन्ति ह्यवमन्तारं शरो गुणमिवोज्झितः ॥ १७ ॥  
 हत्वा प्राज्ञपदं पुंसः संयान्ति किल सिद्ध्यः ।  
 आगताः संप्रयच्छन्ति सर्वं यान्त्यसहस्रलम् ॥ १८ ॥  
 पुमान्भूयः क्रियायत्नं चक्रे रत्नेन्द्रसाधने ।  
 नोद्विजन्ते स्वकार्येषु जना अध्यवसायिनः ॥ १९ ॥  
 ददर्शाथ कचद्रूपं काचखण्डमखण्डितम् ।  
 हसद्भिर्वञ्चकैः सिद्धैः पुरस्कृतमलक्षितैः ॥ २० ॥  
 अयं चिन्तामणिरिति मूढस्तस्मिन्सवस्तुताम् ।  
 बुबुधे मोहितो ह्यहो मृदं हेमेति पश्यति ॥ २१ ॥  
 अष्टौ षष्ठं द्विषं मित्रं रज्जुं सर्पं स्थलं जलम् ।  
 चन्द्रौ द्वौ कुरुते चित्तगतो मोहोऽमृतं विषम् ॥ २२ ॥  
 तं दग्धमणिमादाय प्राक्तनीं च श्रियं जहौ ।  
 सर्वं चितामणेरस्मात्प्राप्यते किं धनैरिह ॥ २३ ॥  
 देशोऽयमसुखो रूक्षो जनैः पापिभिरावृतः ।  
 किं तद्देहं गतप्रायं किं नाम मम बन्धवः ॥ २४ ॥  
 दूरं गत्वा यथाकामं सुखं तिष्ठामि संपदा ।  
 इत्यादाय मणिं मूढः शून्यकाननमाययौ ॥ २५ ॥  
 तत्र काचकणेनासौ तेन तामापदं ययौ ।  
 कञ्जालाद्रेरिव निभा मौर्ख्यस्यैवाङ्ग या समा ॥ २६ ॥

सिद्ध्यस्त्यजन्ति हीति । यथा मौर्व्या उज्झितः शरो गुणं  
 मौर्वी त्यजति तद्वत् ॥ १७ ॥ ननु त्वया स पुरुषो व्यवहार-  
 विचक्षण इति कथोपक्रमे उक्तं तस्य सा विचक्षणता मणि-  
 द्विकाले क गता तत्राह—हत्वेति । सिद्ध्य आगताः सत्यः  
 पुंसः प्राज्ञपदं विचक्षणतां संप्रयच्छन्ति । असहति असहमाने  
 उपेक्षके तु पुंसि अलं याति । अपगच्छन्त्यश्च सर्वे तस्य  
 प्राक्तनमपि प्राज्ञपदं विचक्षणत्वं हत्वा विनाश्य संयान्ति किले-  
 त्यर्थः । यथाहुः ‘न देवा दण्डमादाय दण्डयन्त्यपराधिनम् ।  
 बुद्धिं तस्यापकर्षन्ति तेनासौ दण्ड्यते स्वतः’ इति ॥ १८ ॥  
 ॥ १९ ॥ हसद्भिः परिहासपरैरतएव वञ्चकैः सिद्धैः पुरस्कृत-  
 मग्रे स्थापितम् ॥ २० ॥ वस्तुतां उपादेयताम् ॥ २१ ॥  
 मोहस्यान्यथाकारितां प्रसिद्धामुदाहरति—अष्टाविति । अष्टौ  
 पदार्थान्कदाचित्संख्याव्यामोहात् षष्ठं षट् कुरुते । एवं द्विषं  
 मित्रं कुरुते इत्यादि योज्यम् ॥ २२ ॥ दग्धशब्दो निन्दापरः ।  
 श्रियं धनधान्यादिसंपदम् ॥ २३ ॥ एवं देशगृहबन्धादीनपि  
 भ्रमात्स जहावित्याह—देश इति । रूक्षः क्षिग्धजनशून्यः ।  
 गतप्रायं जीर्णमिति यावत् ॥ २४ ॥ मणिं काचखण्डम्  
 ॥ २५ ॥ या आपत् कञ्जालाद्रेर्निभा कान्तिरिव गाढनीला ।  
 मौर्ख्यस्यैव या समा असुररूपा मृत्युरूपेति यावत् ॥ २६ ॥

दुःखानि मौर्ख्यविभवेन भवन्ति यानि  
नैवापदो न च जरामरणेन तानि ।

इत्यार्षे श्रीवासिष्ठमहाराजायणे वाल्मीकीये सोक्षोपायेषु निर्वाणप्रकरणे चूडा० मणिकाचोपाख्यानं नाम अष्टाशीतितमः सर्गः ॥८८॥

### एकोनवतितमः सर्गः ८९

चूडालोवाच ।

अधममपरं रम्यं वृत्तान्तं शृणु भूमिप ।  
परं प्रबोधनं बुद्धेः साधो सदृशमात्मनः ॥ १ ॥  
अस्ति विन्ध्यवने हस्ती महायूथपयूथपः ।  
आगस्त्या शुद्धया बुद्ध्या विन्ध्येनेवोदितः स्वतः ॥ २ ॥  
वज्राग्निर्विपमौ दीर्घौ तस्यास्तां दशनौ सितौ ।  
कल्पानलशिखातुल्यौ सुमेरुन्मूलनक्षमौ ॥ ३ ॥  
स बद्धो लोहजालेन हस्तिपेन किलाभितः ।  
मुनीन्द्रेणैव विन्ध्याद्रिरुपेन्द्रेणैव वा बलिः ॥ ४ ॥  
निबद्धो यन्त्रणामाप शस्त्रकुम्भादितो गजः ।  
तां जगाम व्यथां धीरो नवाग्नौ पुरमेति याम् ॥ ५ ॥  
रिपौ हस्तिपके दुरादपश्यति स वारणः ।  
अयःसमुद्रके यस्मिन्निनाय दिवसत्रयम् ॥ ६ ॥  
खेदाग्निगडनिर्भेदे यत्नवान्स मतंगजः ।  
चकार किंकिणिक्काणं सुखोद्धातैरथान्यदा ॥ ७ ॥  
दन्ताभ्यां यत्नतस्ताभ्यां मुहूर्तद्वितयेन सः ।  
बभञ्ज शृङ्खलाजालं स्वर्गार्गलमिवासुरः ॥ ८ ॥  
तं तस्य निगडच्छेदमपश्यद्दूरतो रिपुः ।  
बलेः स्वर्गावदलनं हरिर्मैरुतलादिव ॥ ९ ॥  
तस्य विच्छिन्नपाशस्य मूर्ध्नि तालतरो रिपुः ।  
पपात क्रमतः स्वर्गं हरिर्मैरौर्वलेरिव ॥ १० ॥

सर्वापदां शिरसि तिष्ठति मौर्ख्यमकं

कृष्णं जनस्य वपुषामिव केशजालम् ॥ २७ ॥

स पतन्पादपद्माभ्यामप्राप्य करिणः शिरः ।  
पपातोर्व्यां फलं पकं घाताहतमिवाकुलः ॥ ११ ॥  
तं पुरः पतितं दृष्ट्वा महेशः करुणां ययौ ।  
स्फुरत्स्फास्गुणाः सन्तः सन्ति तिर्यग्गतावपि १२  
पतितं दलयामीति किं नाम मम पौरुषम् ।  
वारणोऽपीति कलयन्न जघान स तं रिपुम् ॥ १३ ॥  
केवलं निगडव्यूहं विदार्याभिजगाम ह ।  
विततं सेतुमुत्सार्य विपुलौघ इवाम्भसः ॥ १४ ॥  
दयामाश्रित्य मातङ्गो भङ्गक्त्वा जालं जगाम ह ।  
विदार्य मेघसंघातं नभसीव दिवाकरः ॥ १५ ॥  
गते गजे समुत्तस्थौ हस्तिपः स्वस्थदेहधीः ।  
गजेनैव समं तस्य व्यथा दूरतरं गता ॥ १६ ॥  
प्रोच्चलत्तालशिखरात्स तथा पतितोपि सन् ।  
न भेदमाप दुर्भेदा मन्ये देहा दुरात्मनाम् ॥ १७ ॥  
वर्धते प्रावृषीवाभ्रं कुकार्येष्वस्तां बलम् ।  
आसीदधिकमुत्साही स च चक्रमणे तदा ॥ १८ ॥  
वारणारिरसिद्धाङ्गो गतेभो दुःखमाययौ ।  
आगत्योपगतेऽन्तर्धि निधान इव वर्धनः ॥ १९ ॥  
सोऽन्वियेष गजं यत्नाहुल्मकान्तरितं वने ।  
पयोदपिण्डितं भोक्तुं राहुरिन्दुमिवाम्बरे ॥ २० ॥  
चिरेणालभतेभेन्द्रं कस्मिंश्चित्कानने स्थितम् ।

तस्मान्मौर्ख्यमेव दुःखहेतुषु पराक्राष्ट्युपसंहरति—दुःखा-  
नीति । मौर्ख्यविभवेन यानि दुःखानि प्रसिद्धानि तानि सर्व-  
स्वनाशादेरापदः सकाशान्नापि जरया मरणेन वा भवन्ति मौर्ख्या-  
पगमे तत्त्वविदामापदादिराहस्येभ्योऽपि दुःखादर्शनात् हेमपर्यङ्के  
शयानस्यापि सति मौर्ख्ये दुःखसहस्रदर्शनाच्च । अतः सर्वापदां  
शिरसि मौर्ख्यमेवैकं तिष्ठति । यथा जनस्य सर्वस्य शिरसि कृष्ण  
केशजालं तिष्ठति तद्वदित्यर्थः ॥ २७ ॥ इति श्रीवासिष्ठम-  
हाराजायणतात्पर्यप्रकाशे निर्वाणप्रकरणे अष्टाशीतितमः  
सर्गः ॥ ८८ ॥

यद्दुःखविन्ध्यगजेन्द्रस्य यत्नाच्छिस्तावपि बन्धनम् ।

अनिघ्नतो रिपुं प्रासं खाते पातोऽत्र वर्धते ॥ १ ॥

अत्र हस्तिकाख्यानमपि निदर्शनमतस्तदपि शृण्वित्याह—  
अथेति । वृत्तान्तमाख्यानम् । आत्मनस्तव सदृशम् ॥ १ ॥  
अगस्त्यस्येयमागस्ती तथा । 'सूर्यतिथ्य' इति यलोपः । चिर-  
स्याज्ञापरिपालनाच्छुद्धया प्रसन्नया अनुग्रहबुद्ध्या विन्ध्येन स्वतः

१ विन्ध्यात्मना स्वेन प्राक्तनोन्नतरूपेणेत्यर्थः,

प्राक्तनोन्नतरूपेणोदितः प्रादुर्भूत इवेत्युत्प्रेक्षा ॥ २ ॥ वज्रस्या-  
ग्निं ज्वाले इव विपमौ तीक्ष्णौ ॥ ३ ॥ लोहमयेन जालेन ।  
मुनीन्द्रेण अगस्त्येन ॥ ४ ॥ यन्त्रणां नियन्त्रणम् । कदाप्यसं-  
भावितत्वादलौकिकत्वाच्च नवे अपूर्वे हरशराभ्रौ दह्यमानं  
त्रिपुरं यां व्यथामेति ताम् ॥ ५ ॥ समुद्रके जालसंपुटे ॥ ६ ॥  
किंकिणीनामिव क्राणं ध्वनिम् ॥ ७ ॥ स्वर्गस्यामरावत्या अर्गलं क-  
वाटविष्कम्भम् । असुरो बलिरिव ॥ ८ ॥ रिपुर्हस्तिपकः ॥ ९ ॥ ताल-  
तरोस्तालतरुमारुह्य ततस्तस्य हस्तिनो मूर्ध्नि पपात । यथा बलियज्ञे  
पदत्रयमितां भुवं प्रतिगृह्य प्रथमेन पदेन भुवं द्वितीयेन स्वर्गमिति  
क्रमतस्तृतीयपादपूर्ये मेरोः सकाशाद्वलेर्मूर्ध्नि पपात तद्वदित्यर्थः  
॥ १० ॥ ११ ॥ करुणां दयाम् ॥ १२ ॥ इति कलयंश्चिन्तयन्सन्  
॥ १३ ॥ निगडव्यूहं शृङ्खलाजालम् ॥ १४ ॥ १५ ॥ स्वस्थो देहो धीश्च  
यस्य तथाविधः सन् ॥ १६ ॥ भेदं शिरःपादादिभङ्गम् ॥ १७ ॥  
चक्रमणे पद्भ्यां बलने ॥ १८ ॥ न सिद्धे अज्ञे स्वप्रयुक्तोपायौ  
यस्य । अत एव गतेभः ॥ १९ ॥ पयोदैः पिण्डितं छत्रम्

विश्रान्तं तं तस्तले समरादिव निर्गतम् ॥ २१ ॥  
 अथ यत्र स्थितो नागस्तत्र तद्वन्धनक्षमम् ।  
 परया राजसामग्र्या गजलम्पटभूमया ॥ २२ ॥  
 स खातबलयं चक्रे हस्तिपः काननेऽभितः ।  
 सर्वदिकं विधिर्भूमौ समुद्रबलयं यथा ॥ २३ ॥  
 उपर्यस्थगद्वाललतौघेन स तं शठः ।  
 शून्यतातन्तुजालेन शरत्काल इवाम्बरम् ॥ २४ ॥  
 दिनैः कतिपयैरेव वारणो विहरन्वने ।  
 तस्मिन्निपतितः खाते शुष्काब्धाविव पर्वतः ॥ २५ ॥  
 व्रजन्पर्याकृतौ कूपे पातालतलभीषणे ।  
 खातशुष्काब्ध्यधोभागे गजरत्नसमुद्रके ॥ २६ ॥  
 इति भूयो दृढं बद्धस्तेन हस्तिपकेन सः ।

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे चू० हस्तिकोपाख्यानं नाम एकोननवतितमः सर्गः ॥ ८९ ॥

### नवतितमः सर्गः ९०

शिखिध्वज उवाच ।

मणिसाधकविन्ध्येभवन्धनाद्यमरात्मज ।  
 सूचितं यत्कथाजालं पुनर्मे प्रकटीकुरु ॥ १ ॥  
 चूडालोवाच ।  
 वाक्यार्थदृष्टेर्निष्पत्या हृद्गृहे चित्तभित्तिषु ।  
 शृणु स्वयं कथां चित्रां चित्रमुन्मीलयामि ते ॥ २ ॥  
 योसौ शास्त्रार्थकुशलस्तत्त्वज्ञाने त्वपण्डितः ।  
 रत्नसंसाधकः प्रोक्तः स त्वमेव महीपते ॥ ३ ॥

॥ २० ॥ २१ ॥ तत्र सन्निधौ । गजे लम्पटानामासक्तजनानां  
 भूमा वाहुल्यं यस्यां तथाविधया राजप्रयुक्तया खातसामग्र्या  
 ॥ २२ ॥ विधिः स्रष्टा ॥ २३ ॥ शठो वञ्चकः । शून्यतापि-  
 धायकतन्तुजालप्रायेण गुप्ताभ्रपटलेन शरत्कालोम्बरमिव तं  
 खातमुपरि वाललताजालेनास्थगयत् आच्छादितवान् ॥ २४ ॥  
 ॥ २५ ॥ पर्याकृतौ बलयाकारे तस्मिन् कूपे खातशुष्काब्ध्यधो-  
 भागे व्रजन्नपि स गजः इति अनया रीत्या गजरत्नसमुद्रके  
 भूयो दृढं बद्धः सन्नद्यापि तिष्ठतीति परेणान्वयः ॥ २६ ॥  
 ॥ २७ ॥ यद्यहनिष्यन् ततस्तदा खातनिबन्धनं दुःखं नाल-  
 क्ष्यत ॥ २८ ॥ अतएव बुद्धिमानागामिकालमिदानीमेव शा-  
 स्त्रीयपुरुषप्रयत्नैर्दुःखबीजसंमार्जनेन शोधयेदित्याह—मौर्ख्या-  
 दिति ॥ २९ ॥ यावत्सर्वदुःखनिदानमज्ञानं नोच्छिन्नं तावत्प्रयत्न-  
 सहस्रैः कृतोऽपि दुःखोपशमो व्यर्थ एवेत्याशयेनाह—मुक्तो-  
 स्मीति । किलार्थे चशब्दः ॥ ३० ॥ तस्मादज्ञानमेव मूलबन्ध-  
 स्तन्निवृत्तिरद्वितीयात्मतत्त्वज्ञानादेवेति दर्शयन्नुपसंहरति—मौ-  
 र्ख्यमिति । हे महात्मन्, न बद्धः सदा बन्धनशून्यः स्वयं बद्ध  
 इति चेतसि यन्मौर्ख्यं तदेव परं बन्धनमतस्तत् तद्विमुक्त्यै  
 आध्यात्मिकाधिदैविकाधिभौतिकात्रिविधपरिच्छेदात्मना आत्म-  
 बन्धनभूतं त्रिजगदात्मनः राकाशादेवोदयो जन्म यस्य तथा-

तिष्ठत्यद्यापि दुःखेन भूयन्ननि यथा बलिः ॥ २७ ॥  
 अहनिष्यत्पुरैवासौ यद्यग्रे पतितं रिपुम् ।  
 तन्नालप्यत्ततो दुःखं गजः खातनिबन्धनम् ॥ २८ ॥  
 मौर्ख्यादागामिनं कालं वर्तमानक्रियाक्रमैः ।  
 अशोधयन्नरो दुःखं याति विन्ध्यगजो यथा ॥ २९ ॥  
 मुक्तोऽसि शस्त्रनिगडादिति तुष्टो हि वारणः ।  
 दूरस्थोऽपि पुनर्बद्धो मौर्ख्यं कचन बाधते ॥ ३० ॥  
 मौर्ख्यं हि बन्धनमवेहि परं महात्म-  
 न्बद्धो न बद्ध इति चेतसि तद्विमुक्त्यै ।  
 आत्मोदयं त्रिजगदात्ममयं समस्तं  
 मौर्ख्यं स्थितस्य सहसा ननु सर्वभूमिः ३१

तज्ज्ञो भवसि शास्त्रेषु रविर्मरुतदेग्विव ।  
 तत्त्वज्ञाने तु विश्रान्तो न त्वं दृषदिवाग्भसि ॥ ४ ॥  
 विद्धि चिन्तामणिं साधो सर्वत्यागमकृत्रिमम् ।  
 तमन्तं सर्वदुःखानां त्वं साधयसि शुद्धधीः ॥ ५ ॥  
 सर्वत्यागेन शुद्धेन सर्वमासाद्यतेऽनघ ।  
 सर्वत्यागो हि साम्राज्यं किं चिन्तामणितो भवेत् ६  
 सिद्धः सर्वपरित्यागः साधो संसाध्यतस्तव ।  
 खर्वीकृतजगद्भूतिर्विद्याखात्मोदयस्तथा ॥ ७ ॥

विधं समस्तमात्ममयं विद्धि । तथा वेदने आत्मव्यतिरिक्ताप-  
 रिशेषादात्मा नित्यमुक्त एव भवति । ईदृशवेदनाभावे तु  
 मौर्ख्यं स्थितस्य पुनर्यात्मैव सहसा सर्वबन्धादिदुःखबीजानां  
 भूमिः प्ररोहक्षेत्रं भवतीत्यर्थः ॥ ३१ ॥ इति श्रीवासिष्ठम-  
 हारामायणतात्पर्यप्रकाशे निर्वाणप्रकरणे एकोननवतितमः  
 सर्गः ॥ ८९ ॥

मणिकाचशुभाख्यानतात्पर्यमिह विस्तरात् ।

विवृणोति पुरो राजश्रूडाला कुम्भरूपिणी ॥ १ ॥

हे अमरात्मज देवपुत्र, त्वया यत् मणिसाधककथाजालं  
 खचरित्रसममित्युक्तया मत्प्रतिबोधनोपाय इति सूचितं तत्प्र-  
 कटीकुरु ॥ १ ॥ हृद्गृहं तद्वक्षणे गृहे चित्तलक्षणसु भित्तिषु  
 चित्रां कथामेवोन्मीलितं रेखामात्रेण कृतं चित्रं व्याख्यावर्णवै-  
 चित्र्येणोन्मीलयामीत्यर्थः ॥ २ ॥ तत्रादावस्ति कश्चित् पुमान्  
 श्रीमानित्यादिनोक्तो मणिसाधकः स त्वमेवेत्याह—योऽसा-  
 विति ॥ ३ ॥ त्वयि कलावान् शास्त्रकुशल इत्याद्युक्तलक्षणम-  
 स्तीत्याह—तज्ज्ञ इति ॥ ४ ॥ कोऽसौ चिन्तामणिर्यत्साधनेऽहं  
 प्रवृत्तस्तमाह—विद्धीति ॥ ५ ॥ तस्य चिन्तामणिलमुपपाद-  
 यति—सर्वत्यागेनेति । साम्राज्यमात्यन्तिकी पूर्णकामता ॥ ६ ॥  
 खर्वीकृता तुच्छीकृता हैरण्यगर्भपदान्ता जगत्प्रसिद्धा भूतिरै-

संत्यक्तं भवता राज्यं सदारधनवान्धधम् ।  
 ब्रह्मणेव जगत्सर्गव्यापारः खनिशागमे ॥ ८ ॥  
 स्वदेशस्यातिदूरस्थमागतोऽसि समाध्रमम् ।  
 भुवोऽन्तमिव विश्रान्त्यै वैनतेयः सकलच्छपः ॥ ९ ॥  
 केवलं सर्वसत्यागे शेषिताहंमतिस्त्वया ।  
 मृष्टाखिलकलङ्केन स्वसत्तेवानिलेन खे ॥ १० ॥  
 मनोमात्रे हृदस्यक्तं जगदायाति पूर्णताम् ।  
 त्यागात्यागविकल्पैस्त्वं खमम्भोदैरिवावृतः ॥ ११ ॥  
 नायं स परमानन्दः सर्वत्यागो महोदयः ।  
 कोऽप्युच्चैरन्य एवासौ चिरसाध्यो महानिति ॥ १२ ॥  
 चिन्तयेति गते वृद्धिं संकल्पग्रहणे शनैः ।  
 वात्ययेव वनस्पन्दे त्यागः प्रोड्ढीयते गतः ॥ १३ ॥  
 त्यागिता स्यात्कुतस्तस्य चिन्तामप्यावृणोति यः ।  
 गवनस्पन्दयुक्तस्य निःस्पन्दत्वं कुतस्तरोः ॥ १४ ॥  
 चिन्तैव चित्तमित्याहुः संकल्पेतरनामकम् ।  
 तस्यामेव स्फुरन्त्यां तु चित्तं त्यक्तं कथं भवेत् ॥ १५ ॥  
 चित्ते चिन्तागृहीते तु त्रिजगज्जालके क्षणात् ।  
 कथमासाद्यते साधो सर्वत्यागो निरञ्जनः ॥ १६ ॥  
 संकल्पग्रहणेनान्तस्त्यागः प्रोड्ढीय ते गतः ।  
 शब्दसंश्रवणेनाङ्गं यथा ग्रामविहंगमः ॥ १७ ॥  
 निश्चिन्तत्वं परं सर्वं त्याग आदाय ते गतः ।

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे चिन्तामणिसाधकवृत्तान्तविवरणं नाम नवतितमः सर्गः ॥ ९० ॥

आमन्त्र्या पूजितो जन्तुः म दुःखं न करोति किम् ॥ १८ ॥  
 सर्वत्यागमणायेवं गते कमललोचन ।  
 तपःकाचमणिर्दृष्टस्त्वया संकल्पचक्षुषा ॥ १९ ॥  
 त्वया तस्मिंस्तपस्येव दुःखे दृष्टिभ्रमादिते ।  
 ग्राह्यैकभावेना बद्धा जलेन्दौ शशिनो यथा ॥ २० ॥  
 अवासनमनासक्त्या कृतानन्ता सवासना ।  
 आद्यन्तमध्यविषमा दुःखायैव तपःक्रिया ॥ २१ ॥  
 अमितानन्दमुत्सृज्य सुसाध्यं यः प्रवर्तते ।  
 मिते वस्तुनि दुःसाध्ये स्वात्महा स शठः स्मृतः ॥ २२ ॥  
 सर्वत्यागं समारभ्य न चैव साधितस्त्वया ।  
 तथा दुःखैकताज्ञानवद्वेन वनसज्जनि ॥ २३ ॥  
 राज्यवन्धाद्विनिष्क्रम्य प्रसरदुःखपूरितात् ।  
 वनवासाभिधैः साधो बद्धोऽसि दृष्टवन्धनैः ॥ २४ ॥  
 द्विगुणा एव ते चिन्ताः शीतवातातपादयः ।  
 बन्धनादधिकं मन्ये वनवासमजानताम् ॥ २५ ॥  
 चिन्तामणिर्मया प्राप्त इत्यलं बुद्धवानसि ।  
 न लब्धवान्भवान्साधो स्फटिकस्यापि खण्डिकाम्  
 इत्येतदङ्गं मणियत्नकथासमानं  
 सम्यङ्ज्ञया प्रकथितं तव पद्मनेत्र ।  
 तद्वोध्यमेवममलं स्वयमेव बुद्ध्वा  
 यद्वेतिसि तत्परिणतिं नय चित्तकोशं ॥ २७ ॥

अथपरम्परा येन तथाविधो विद्यालक्षणः स्वात्मोदयो निरतिश-  
 यानन्दाभ्युदयो यस्मात्तथाविधश्च सर्वपरित्यागः । नार्थं तथा-  
 शब्दः ॥ ७ ॥ कथं सिद्धस्तदाह—संयुक्तमिति । ब्रह्मणा वे-  
 धरा ॥ ८ ॥ कल्लपग्रहणं गजन्यग्रोधशाखयोरप्युपलक्षणम् ।  
 वैनतेयस्यैव कथा भारतादौ प्रसिद्धा ॥ ९ ॥ अहमतिरभिमा-  
 नरूपा अविद्या । मृष्टा अखिला अश्रनीहारादिकलङ्का येन  
 शारदानिलेन ॥ १० ॥ अहंमतिपरित्यागे परिशिष्टः पूर्णान-  
 न्दात्मा परमपुरुषार्थः स्वतएव हृदि साक्षात्स्फुरतीति सर्वत्याग  
 एव मोक्षः पर्यवसितः परमानन्दश्चिन्तामणिर्न तल्लभे तदुपे-  
 क्ष्यान्यदन्वेषितव्यमित्याशयेनाह—मनोमात्रे इति । त्वं तु त्य-  
 क्त्वाभिमानपरिशेषात्त्यागात्यागविकल्पैरावृत इति न पूर्णतां  
 प्राप्त इत्याह—त्यागात्यागविकल्पैरिति ॥ ११ ॥ विकल्पवशा-  
 दैव प्राप्तेऽपि सर्वत्यागे अविश्वासास्तवाभूदित्याह—नायमिति  
 ॥ १२ ॥ इति चिन्तया संकल्पग्रहणे चिरं वृद्धिं गते सति  
 स ते सर्वत्यागः प्रोड्ढीय गतः ॥ १३ ॥ यश्चिन्तागपि आ-  
 ईषदपि वृणोति स्वीकरोति ॥ १४ ॥ चित्तत्याग एव मुख्यः  
 सर्वत्यागश्चिन्तायां तु सत्यां चित्तं दुस्त्यजं चित्तेन तु संकल्प-  
 द्वारा जगदेव संगृहीतमिति न कस्यापि त्यागस्ते प्रतिष्ठित  
 इत्याशयेनाह—चिन्तैवेति द्वाभ्याम् ॥ १५ ॥ १६ ॥ ग्राम-  
 विहंगमः कपोतादिः ॥ १७ ॥ सर्वत्यागस्य फलं निश्चिन्तत्वं

त्यागेनापगच्छता नीतमिवेत्युत्प्रेक्षते—निश्चिन्तत्वमिति । पू-  
 ज्यस्यानिमन्त्रितस्याथ पूजने दक्षाध्वरादावनर्थः प्रसिद्धः किं  
 पुनः प्रार्थनासहस्रैरागतस्यापूजने इत्याशयेनाह—आमन्त्रयेति  
 ॥ १८ ॥ ततः कोसौ काचखण्डो यो मया मणिवुद्ध्या गृहीत-  
 स्तमाह—तप इति ॥ १९ ॥ दुःखहेतुत्वाहुः खे ग्राह्यमित्येव  
 भावना दृढनिश्चयः । जलेन्दौ प्रतिविम्बचन्द्रे सत्यशशिनो  
 भावनेव बद्धैत्यर्थः ॥ २० ॥ पूर्वमवारानं यथा स्यात्तथा अ-  
 नासक्त्या सर्वत्यागमुपक्रम्य पश्चादनन्ता सवासना तपःक्रिया कृता  
 सा च वृथा । गृहधनदारादित्यागादादौ विषमा अन्ते फलासं-  
 ज्ञविषमा मध्ये वनवासशीतवातादिसहनाद्विषमेति दुःखायैव-  
 त्यर्थः ॥ २१ ॥ अमितात्मानन्दं सुसाध्यं च सर्वत्यागमुत्सृज्य  
 मिते दुःसाध्ये च तपआदिवस्तुनि यः प्रवर्तते स शठः अमि-  
 तात्मस्वरूपविधातित्वात्स्वात्महेत्यर्थः ॥ २२ ॥ वनसज्जनि तथा  
 वर्णितप्रकारतपोदुःखैस्तदेकताप्रयोजकाज्ञानेन च बद्धेन लया  
 एष प्राक्समारब्धः सर्वत्यागो न साधितः ॥ २३ ॥ २४ ॥  
 वनवासमजानतां प्रागननुभूतवतां सुकुमारानां वनवासं बन्ध-  
 नादधिकं दुःखं मन्ये ॥ २५ ॥ खण्डिकां शकलमपि ॥ २६ ॥  
 उपपादितमणिसाधकचरित्रसाम्यमुपसंहरति—इत्थमिति । अङ्ग  
 हे पद्मनेत्र, मया इत्येवं तव चरित्रं मणिप्रयत्नकथया समानं  
 सम्यक् प्रकटितं स्फुटीकृतम् । तन्मणिकाचदार्ष्टान्तिकमेवं मनु-

## एकनवतितमः सर्गः ९१

चूडालोवाच ।

इदानीं राजशार्दूल वस्तुसंप्रतिपत्तये ।  
 शृणु विन्ध्येभवृत्तान्तविवृतिं स्मयकारिणीम् ॥ १ ॥  
 योऽसौ विन्ध्यवने हस्ती सोस्मिन्भूमितले भवान् ।  
 यौ वैराग्यविवेकौ तौ द्वौ तस्य दशनौ सितौ ॥ २ ॥  
 यश्चासौ वारणाक्रान्तितत्परो हस्तिपः स्थितः ।  
 तदज्ञानं तवाक्रान्तितत्परं तव दुःखदम् ॥ ३ ॥  
 अतिशक्तोऽप्यशक्तेन दुःखाहुःखं भयाद्भयम् ।  
 हस्ती हस्तिपकेनेव राजन्मौख्येण नीयसे ॥ ४ ॥  
 यल्लोहवज्रसारेण वारणः परियन्त्रितः ।  
 तदाशापाशजालेन भवानापदमावृतः ॥ ५ ॥  
 आशा हि लोहरज्जुभ्यो विषमा विपुला दृढा ।  
 कालेन क्षीयते लोहं तृष्णा तु परिवर्धते ॥ ६ ॥  
 यद्वन्द्वेऽपेक्षते वैरी गजमारादलक्षितः ।  
 प्रेक्षते त्वां तदज्ञानं क्रीडार्थं बद्धमेककम् ॥ ७ ॥  
 यद्वभञ्ज गजः शत्रोः शृङ्खलाजालबन्धनम् ।  
 तत्तत्त्याज भवानभोगभूमिं राज्यमकण्टकम् ॥ ८ ॥  
 कदाचित्सुकरं शस्त्रशृङ्खलाबन्धभेदनम् ।  
 नत्वस्य मनसः साधो भोगाशाविनिवारणम् ॥ ९ ॥  
 यदिमे पाटयत्युच्चैर्बन्धं हस्तिपकोऽपतत् ।  
 त्वयि त्यजति तद्राज्यमज्ञानं पतितं कृतम् ॥ १० ॥  
 यदा विरक्तः पुरुषो भोगाशां त्यक्तुमिच्छति ।

करीत्या हं स्वयमेव विचार्य तत्त्वतो बुद्ध्वा सर्वस्यागं तपो वा  
 यदेव चिन्तामणिवदमलं निर्दोषं वेत्ति तदेव स्वचित्तकोशे  
 निधाय फलप्राप्तिपर्यन्तां परिणतिं नयेत्यर्थः ॥ २७ ॥ इति  
 श्रीवासिष्ठमहारामायणतात्पर्यप्रकाशे निर्वाणप्रकरणे नव-  
 तित्तमः सर्गः ॥ ९० ॥

ब्रह्म विन्ध्येभवृत्तान्तदार्ष्टान्तिकमुदीर्यते ।

कुम्भेन राजश्वरितं बोधान्तत्यागसिद्धये ॥ १ ॥

वस्तुनस्तत्त्वस्य सम्यक् प्रतिपत्तये बोधाय । स्मयो विस्मय-  
 स्तत्कारिणीम् ॥ १ ॥ यौ तस्य द्वौ दशनौ तौ वैराग्यविवेका-  
 ख्यावित्यन्वयः ॥ २ ॥ ३ ॥ अतिशक्तो बलवानपि त्वमश-  
 क्तेन दुर्बलेनापि मौख्येण दुःखाहुःखं भयाद्भयं नीयसे ॥ ४ ॥  
 स बद्धो लोहजालेनेत्युक्तिं प्रकटयति—यदिति । परितो  
 यन्त्रितो बद्ध इति यत् । भवान् पादावभिव्याप्येत्यापदमावृतः ।  
 राज्यपालनकाले तदित्यर्थः ॥ ५ ॥ ६ ॥ रिपौ हस्तिपके दूरा-  
 दपश्यतीत्यनेन सूचितं तद्दर्शनमुदाहरति—यदिति । द्वन्द्वे र-  
 हस्ये । अज्ञानस्य चेतनत्वमारोप्य बादोयम् ॥ ७ ॥ दन्ताभ्यां  
 यत्नतस्ताभ्यामित्युक्तेस्तात्पर्यमाह—यदिति ॥ ८ ॥ ९ ॥ स  
 पतन्पादपद्माभ्यामप्राप्य करिणः शिरः । पपातोर्व्यामिति थ-  
 दुक्तं तदप्यज्ञाने दर्शयति—यदिमे इति । पतितं यथा भवति ।

तदा प्रकम्पतेऽज्ञानं छेद्ये वृक्षे पिशाचवत् ॥ ११ ॥  
 यदा विवेकी पुरुषो भोगान्संत्यज्य तिष्ठति ।  
 तदा पलायतेऽज्ञानं छिन्ने वृक्षे पिशाचवत् ॥ १२ ॥  
 भोगौघे नूनमुन्मुक्ते पतत्यज्ञानसंस्थितिः ।  
 पादपे क्रकचच्छिन्ने कुलायस्तद्गतो यथा ॥ १३ ॥  
 यदा वनं प्रयातस्त्वं तदाऽज्ञानं क्षतं त्वया  
 पतितं सन्न निहतं मनस्त्यागमहासिना ॥ १४ ॥  
 तेन भूयः समुत्थाय स्मृत्वा परिभवं कृतम् ।  
 तपःप्रपञ्चखातेऽस्मिन्गहने त्वं नियोजितः ॥ १५ ॥  
 तदैवाघातयिष्यस्त्वं यद्यज्ञानं तथागतम् ।  
 राज्यत्यागविधौ तत्त्वां नाहनिष्यत्क्षयं गतम् ॥ १६ ॥  
 यत्खातवलयस्तेन वैरिणा हस्तिनः कृतः ।  
 तत्तपोदुःखमखिलमज्ञानेन तवार्पितम् ॥ १७ ॥  
 या तस्य राजराजश्रीर्गजारेर्नृपसत्तम ।  
 सा त्ववज्ञाननृपतेश्चिन्ताभ्यन्तरसारिणी ॥ १८ ॥  
 त्वं गजेन्द्रस्त्वयं साधो दीर्घे वनेऽगजोपि सन् ।  
 अज्ञानवैरिणा तेन निक्षिप्तस्तरसाभितः ॥ १९ ॥  
 यत्खातवलयो बाललताभिरवगुण्ठितः ।  
 आवृतं तत्तपोदुःखमीषत्सज्जनवृत्तिभिः ॥ २० ॥  
 इत्यद्यापि तपःखाते दुःखे ह्यस्मिन्सुदारुणे ।  
 स्थितोऽसि पातालतले नृप बद्धो यथा बलिः ॥ २१ ॥

तथा कृतं त्वया पातितमिव जर्जरकृतमित्यर्थः ॥ १० ॥ तदेव  
 स्पष्टयति—यदेति ॥ ११ ॥ १२ ॥ १३ ॥ क्षतं शिथिली-  
 भूतमपि मनस्त्यागस्तत्त्वज्ञानेन निर्मनस्कता तल्लक्षणेन महा-  
 सिना न निहतं तदानीमेव ते चूडालोक्तिश्रवणात्तत्त्वबोधाव-  
 सरोऽभूदिति भावः ॥ १४ ॥ तेन त्वदुपेक्षिताज्ञानेन ॥ १५ ॥  
 राज्यत्यागविधौ तदैव तथागतं पतितमज्ञानं यद्यघातयिष्यस्त-  
 त्तदैव क्षयं गतं सत्त्वां तपःखातपातेन नाहनिष्यदित्यर्थः ॥ १६ ॥  
 सखातवलयं चक्रे इत्युक्तेस्तात्पर्यमाह—यदिति ॥ १७ ॥  
 परया राजसामग्र्या गजलम्पटभूमयेत्यत्रोक्तां राजसामग्रीं स्फु-  
 टयति—या तस्येति । तस्य गजारेर्हस्तिपकस्य राजप्रयुक्ता  
 श्रीः खातसामग्री संपद्या उक्ता सा तु अवज्ञानं विचारानादर-  
 स्तलक्षणस्य हस्तिपकनृपतेः अभ्यन्तरचारिणी अन्तरङ्गैश्वर्यभूता ।  
 चित्रैव ह्यविवेकस्य सर्वस्वमिति भावः ॥ १८ ॥ हे साधो,  
 त्वमगजोपि सन्नयमुक्तविवेकसंपन्नो गजेन्द्रः अनेनाज्ञानलक्षणेन  
 वैरिणा अभितः खाते तरसा निक्षिप्तः ॥ १९ ॥ उपर्यस्थगय-  
 द्वाललतौघेन स तं शठ इत्यस्य तात्पर्यं स्फुटयति—यदिति ।  
 सज्जनवृत्तिभिः शान्तिक्षान्त्यादिगुणैः साधुजनसमागमैश्च ईष-  
 दावृतम् ॥ २० ॥ 'इति भूया दृढं बद्धस्तेन हस्तिपकेन सः ।  
 तिष्ठत्यद्यापि दुःखेन भूयस्त्वानि यथा बलिः' इत्युपसंहारस्य



गजस्त्वमाशा निगडानि वैरी  
मोहो निस्त्रातः पुनरुग्रवन्धः ।

गहीतलं विन्ध्य उदन्त इत्थं  
त्वदीय उक्तः कुरु यत्करोषि ॥ २२ ॥

इत्यादिं त्रासिष्ठमहारामायणे वाल्मीकीये मोक्षोपायेषु निर्वाणप्रकरणे पृ० हस्तिकाख्याननात्पर्यविवरणं नामैकनवतितमः सर्गः ९१

### द्विनवतितमः सर्गः ९२

चूडालोवाच ।

यदुक्तं नयशालिन्या तया विदितवेद्यया ।  
तदा चूडालया ज्ञानं तत्कस्मान्नोररीकृतम् ॥ १ ॥  
सा हि तत्त्वविदां मुख्या यद्यद्वक्ति करोति च ।  
तत्सर्वं सत्यमेवाङ्ग तदनुष्ठेयमादरात् ॥ २ ॥  
अथ चेद्वचनं तस्यास्त्वया नानुष्ठितं नृप ।  
तत्सर्वसंपरित्यागः कस्मान्न निपुणीकृतः ॥ ३ ॥

शिखिध्वज उवाच ।

राज्यं त्यक्तं गृहं त्यक्तं देशस्यक्तस्तथाविधः ।  
दारास्यक्तास्तथाप्यङ्ग सर्वत्यागो न किं कृतः ॥ ४ ॥

चूडालोवाच ।

धनं दारा गृहं राज्यं भूमिश्च त्वं च बान्धवाः ।  
इति सर्वं न ते राजन्सर्वत्यागो हि कस्तव ॥ ५ ॥  
तवास्येवापरित्यक्तः सर्वस्माद्भाग उत्तमः ।  
न परित्यज्य निःशेषमायास्यसि विशोकताम् ॥ ६ ॥

शिखिध्वज उवाच ।

राज्यं चेन्मम नो सर्वं तत्सर्वं वनमेव मे ।

तात्पर्यं वर्णयन्नुपसंहरति—इत्यद्यापीति ॥ २१ ॥ उक्तमनुक्तं च पिण्डीकृत्याह—गज इति । त्वं गजः । आशास्तव निगडानि । मोहो वैरी हस्तिकः । उग्रे तपसि निबन्ध एव निस्त्रातः । गहीतलं विन्ध्यः । इत्थं त्वदीय उदन्तो वृत्तान्तो मया हस्तिकाख्यानेनोक्तः । एवं परिज्ञाय तपःखातादुद्गम्य तस्य रिपोर्नाशाय यत्करोषि तत्कुरु मा विलम्बस्वेत्यर्थः ॥ २२ ॥ इति श्रीवासिष्ठमहारामायणतात्पर्यप्रकाशे निर्वाणप्रकरणे एकनवतितमः सर्गः ॥ ९१ ॥

इह कुम्भवचः श्रुत्वा सर्वत्यागपरो नृपः ।

त्यक्त्वा वनादिवह्नौ स्वं सर्वं भाण्डमदीदृहन् ॥ १ ॥

यदा त्वं वनं प्रस्थितस्तदैवाज्ञानं पतितं सन्ननिहतमिति लयोक्त तत्र तदानीं मम मनस्स्यागोपायः केनोपदिष्टो यो मयोपेक्षित इति राजशङ्कां वितर्कयन्ती चूडालोवाच—यदुक्तमिति ॥ १ ॥ तस्या अतत्त्ववित्वानुतवादिनीत्वादिशङ्कां वारयति—सा हीति । अनुष्ठेयमभूदिति शेषः ॥ २ ॥ यदि 'आत्मबुद्ध्या चिरं जीवेद्बुद्बुद्ध्या विशेषतः । परबुद्धिर्विनाशाय स्त्रीबुद्धिः प्रलयं करी' इति वचनात्स्त्रीबुद्धिमुपेक्ष्यात्मबुद्धिनिश्चितं सर्वत्यागमेव बह्वमस्थास्तर्हि स एव त्वया कुतो न स्थिरीकृत इत्याह—अथचेदिति ॥ ३ ॥ राज्यादिपरित्यागमात्रेण । 'सिद्धः सर्वपरित्यागः साधो संसाध्यतस्तव । खर्चीकृतजगद्भूतिर्विद्या स्वात्मोदयस्तथा' इति त्वयैवोक्तम् । नच मया त्यक्तं राज्यादि

शैलवृक्षादिगुल्माह्वं तदप्येतत्त्यजाम्यहम् ॥ ७ ॥

श्रीवासिष्ठ उवाच ।

इति राम वदन्नेव कुम्भवाक्यप्रणोदितः ।  
निमेषान्तरमात्रेण वशी वीरः शिखिध्वजः ॥ ८ ॥  
प्रममार्ज वनास्थां तां हृतः सुहृदनिश्चयः ।  
प्रावृडोघस्तदगतां रजोलेखांमिवान्मना ॥ ९ ॥

शिखिध्वज उवाच ।

सबुक्षाद्विवनश्चभ्राद्विगिनादपि वासना ।  
परित्यक्ता मया नूनं परित्यागः स्थितो मम ॥ १० ॥  
कुम्भ उवाच ।

अद्वेस्तदं वनं श्वभ्रं सलिलं पादपस्थलम् ।  
इत्यादि तव नो सर्वं सर्वत्यागः कथं तव ॥ ११ ॥  
तवास्येवापरित्यक्तः सर्वस्माद्भाग उत्तमः ।  
तं परित्यज्य निःशेषं परामायास्यशोकताम् ॥ १२ ॥

शिखिध्वज उवाच ।

एतच्चेन्मम नो सर्वं तत्सर्वं स्वाश्रमो मम ।  
वापीस्थलोदजयुतस्तमेवाशु त्यजाम्यहम् ॥ १३ ॥

पुनः स्वीकृतम् । तत्कथं मया सर्वत्यागो न निपुणीकृत इति शिखिध्वजः पृच्छति—राज्यमिति ॥ ४ ॥ 'केवलं सर्वसंत्यागे शेषिताहमतिस्त्वया' इति मया प्रागुक्तमेवास्मोत्तरम् । विवेकाभावात्त्वमौ न प्रतिपन्नस्तदयं वनाश्रमकुटीकमण्डवादिपरिग्रहशेषेपि निःशेषं त्याजिते कथंचिद्विवेकं प्रायाहंकारग्रन्थि परित्यज्य पूर्णो भविष्यतीति मन्यमाना ग्रनेस्तद्वुद्धि विचारमवनारयन्ती गूढामिसन्धिर्नैव चूडालोवाच—धनमिति । यत्स्वसंबन्धि सर्वं च तत्त्यागे सर्वत्यागः सिध्येत् । नच राज्यादयस्ते स्वसंबन्धिनः सर्वे वा । अहंकारो हि राज्यादिकं ममेति कल्पयंस्तत्स्वामितां मन्यते नत्वात्मेति प्राप्त्यभावान्न सर्वत्यागस्तव सिद्ध इति भावः ॥ ५ ॥ यद्यहंकारे तादात्म्यारोपादात्मा राज्यादिस्वामितां प्रतिपन्न इत्युच्येत तर्हि तत्त्यागादेव राज्यादित्यागः सिध्यैन्नान्यथा । सच त्वया न त्यक्त इत्याशयेनाह—तवेति ॥ ६ ॥ उक्ताशयमप्रतिपद्यमानः पूर्वं परित्यक्तत्वादेव राज्यादौ तवेदानीं राज्यादिसंबन्धो नास्तीति न त्यागाहंता । शैलवृक्षादीनां त्विदानीं परिग्रहान्न तत्त्यागमन्तरेण तव सर्वत्यागसिद्धिरित्यस्याशय इति मन्यमानः शिखिध्वज उवाच—राज्यमिति । एवमग्रेऽपि राज्ञस्तात्पर्यभेदभ्रम उक्तः ॥ ७ ॥ ८ ॥ प्रावृडोघो वर्षाप्रवाहः । रजोलेखां पांसुराजिमिव ॥ ९ ॥ वाराना ममता परित्यक्ता तेन मम त्यागः स्थितः संपन्नः ॥ १० ॥ कुम्भाशयः पूर्ववत् ॥ ११ ॥ १२ ॥ त्यागाद्वनादि तव नो

श्रीवसिष्ठ उवाच ।

इति राम वदन्नेव कुम्भवाक्यप्रबोधितः ।  
निमेषध्यानमात्रेण वशी वीरः शिखिध्वजः ॥ १४ ॥  
प्रममार्जाश्रमास्थां तां संविदा शुद्धया हृदि ।  
स्फुरन्तीं स्फुरणेनैव रजोलेखामिवानिलः ॥ १५ ॥

शिखिध्वज उवाच ।

स वृक्षोदजवीरुक्ताद्वासना स्वाश्रमादपि ।  
परित्यक्ता मया नूनं सर्वत्यागः स्थितो मम ॥ १६ ॥  
कुम्भ उवाच ।

वृक्षो वापी स्थलं गुल्ममुदजं व्रततीवृत्तिः ।  
इति किञ्चिन्न ते सर्वं सर्वत्यागः कुतस्तव ॥ १७ ॥  
तवास्त्यन्योऽपरित्यक्तः सर्वस्माद्भाग उत्तमः ।  
तं परित्यज्य निःशेषं परामायास्यशोकताम् ॥ १८ ॥

शिखिध्वज उवाच ।

एतच्चेन्मम नो सर्वं तत्सर्वं भाजनादि मे ।  
चर्मकुण्डलकुटीरादि तत्तावत्संत्यजाम्यहम् ॥ १९ ॥

श्रीवसिष्ठ उवाच ।

इत्युक्त्वा स समुत्तथावविधुब्धमतिः शमी ।  
विष्टरादवदातात्मा शृङ्गादिव शरद्धनः ॥ २० ॥  
कुम्भस्त्वालोकयन्नेव तत्क्रियाः सस्मितः स्वयम् ।  
आसने लोककार्येषु स्वस्यन्दन इवांशुमान् ॥ २१ ॥  
यत्करोति करोत्वेतदस्यैतत्पावनं परम् ।  
इति तूष्णीं स्थितः कुम्भः शिखिध्वजमवैक्षत ॥ २२ ॥

सर्वमित्यस्तु नाम तथापि तवाश्रमसद्भावात्कथं सर्वत्यागः  
सिद्ध इति मामाहेति मन्यमानः शिखिध्वज उवाच—एतच्चे-  
दिति । अप्यर्थक एवकारः ॥ १३ ॥ १४ ॥ आश्रमे आस्थां  
ममतां प्रममार्ज ॥ १५ ॥ १६ ॥ कुम्भाशयो राजाशयश्च  
प्राग्वत् ॥ १७ ॥ १८ ॥ कुब्जानि भित्तयः । अल्पा कुटी  
कुटीरः ॥ १९ ॥ विष्टरादासनात् । 'वृक्षारानयोर्विष्टरः' इति  
षत्वम् । अवदातात्मा शुद्धचित्तः ॥ २० ॥ अंशुमान् सूर्यः  
स्वस्य स्यन्दने रथे इवासने आलोकयन्नेव स्थित इति शेषः  
॥ २१ ॥ २२ ॥ अब्धिभूः समुद्रोदरनिम्नभूमिरुन्नतभुवो वृष्टि-  
नद्यादिवारि यथा एकत्रानयति तद्वत् ॥ २३ ॥ करैः किरणैः  
संचारवान् संक्रान्तोऽर्को यथा सूर्यकान्तशिलास्थानपावकं ज्वा-  
लयति तद्वत् । अणौ ज्वलेरकर्मकत्वाणौ कर्तुः पावकस्य  
कर्मता । भाण्डोपस्करस्यापि तत्फलमस्मीभावाश्रयत्वात्कर्मता  
विवक्षिता । ज्वलेर्मित्वविकल्पादुपधाहस्वाभावः ॥ २४ ॥  
विवेश वृक्षामिति शेषः । ध्वसिका मन्वन्तरसंधिप्रलयस्तत्र  
यथा रविः स्वप्रदीपितेऽग्नौ जगद्भुत्वा मेरुशृङ्गे उपविशति तद्वत्  
॥ २५ ॥ इदानीमक्षमालां त्यक्तुकामः कृतोपकारविस्मरण-  
दोषं परिहरंस्तामाह—एतावन्तमिति द्वाभ्याम् । हे पतिप्रिये  
स्वामिभक्ते, न जातः परक्लेशेन स्वार्थसाधनबुद्धेर्भेद उच्छेदो  
यस्य तथाविधेन मया त्वं यत् एतावन्तं कालं वृत्ता परिवर्तन-

शिखिध्वजस्तु तत्सर्वं भाण्डोपस्करमाश्रमात् ।  
एकत्रैवानयामास भुवो वार्यग्धिभूरिव ॥ २३ ॥  
तत्संस्थाप्येन्धनैः शुक्लैर्ज्वालयामास पावकम् ।  
करैः संचारवानर्कः सूर्यकान्तपदं यथा ॥ २४ ॥  
भाण्डोपस्करज्वालं तदग्नौ त्यक्त्वा विवेश सः ।  
ध्वंसिकायां जगद्भुत्वा मेरुशृङ्गे यथा रविः ॥ २५ ॥  
एतावन्तं मया कालं वृत्ता यत्त्वं पतिप्रिये ।  
अजातबुद्धिभेदेन तेनैव कृतमस्तु ते ॥ २६ ॥  
भ्रान्तौ तु विनिवर्तिन्यां नाधुनोपकरोषि माम् ।  
मन्त्राटव्यां चिरं भ्रान्तं विहृतं कार्यवर्त्मसु ॥ २७ ॥  
दृष्टानि धर्मस्थानानि विश्राम्याम्यधुना सखि ।  
इत्यक्षमालां ज्वलने चिक्षेपोक्त्वा शिखिध्वजः ॥ २८ ॥  
कल्पान्ताग्नाविव व्योम तारालीं पवनोमलाम् ।  
मया नरमुगेण त्वं चिरं वनमुगाञ्च्युतम् ॥ २९ ॥  
अबोधेन धृतं वृक्षामिदमेव मुगाजिनम् ।  
इदानीं गच्छ तुच्छाय पन्थानः सन्तु ते शिवाः ॥ ३० ॥  
वह्निना व्योमतां गच्छ सतारं व्योम ते समम् ।  
तद्व्यङ्गात्कराभ्यां स धृत्वा चर्माजहादिति ॥ ३१ ॥  
नृपोऽग्नावम्बुधेर्वातो दववह्नाविवाचलात् ।  
महावृत्तेन भवता त्वया वारि धृतं मम ॥ ३२ ॥  
साधो कमण्डलो सम्यङ् न ते प्रतिकृतं कृतम् ।  
सौहृदस्य मनोज्ञस्य सौजन्यस्यास्थिरस्य च ॥ ३३ ॥

श्रमं प्रापिता तेनैव ते तव मत्सेवनं कृतं पर्याप्तमस्तु ॥ २६ ॥  
अधुना तु तपोजपादिकर्तव्यताभ्रान्तौ विनिवर्तिन्यामपग-  
तायां सत्यां मां नोपकरोषि अतो न त्वां श्रमेण योजयामीति  
विश्राम्येत्यर्थः । अहमपि त्वया सह जपश्रमेण नानामन्त्राट-  
वीषु भ्रान्तः संप्रति विश्रमिष्यामीत्याह—मन्त्राटव्यामिति  
कार्यवर्त्मसु क्रियासाध्यधुद्रसिद्धिमार्गेषु विहृतं भ्रान्तम् ॥ २७ ॥  
धर्मस्थानानि तपोवनसिद्धिक्षेत्रादीनि ॥ २८ ॥ यथा पवनः  
कल्पान्ताग्नौ व्योमस्तारालीं नक्षत्रमालां क्षिपति तद्वत् । अने-  
नाक्षमाला स्फाटिकीति गम्यते । मुगाजिनं प्रत्याह—मयेति  
॥ २९ ॥ वृक्षां कुशासने । इदमेव तवोपकृतमस्त्विति शेषः ।  
तुच्छाय मूलकारणमायास्वभावाय । पन्थानः अवान्तरकारण-  
प्रविलयलक्षणा मार्गाः ॥ ३० ॥ सतारं व्योम ते सममि-  
त्युक्त्या पृष्ठतस्य तच्चर्मं शुक्लबिन्दुचित्रमिति गम्यते । तस्य  
हि सतारव्योमताप्राप्तिरनुरूपैवेति ॥ ३१ ॥ नृप इत्युक्त्वा वृ-  
क्षमन्त्राच्चर्मकृष्य कराभ्यामग्नौ जहाविति पूर्वत्रान्वयः । यथा  
प्रलयवातः अचलानम्बुधेराकृष्य दववह्नां त्यजति तद्वत् ।  
इदानीं कमण्डलु त्यक्तुकामः कृतज्ञताख्यापनाय प्रशंसति—म-  
हावृत्तेनेत्यादिना । सुष्ठु वृत्तेन वर्तुलेन सुचरित्रेण च भवता  
सता । शत्रुप्रत्ययान्तोऽयं भवच्छब्दः ॥ ३२ ॥ प्रतिकृतं प्रत्यु-  
पकरणं न कृतम् । सौहृदादिपदान्यपि यथासंभवं श्लेषेण यो-

साधुत्वस्य च सर्वस्य त्वमेव परमास्पदम् ।  
 येनैव वह्निना देहं संशोभ्याभ्यागतोऽसि माम् ॥३४॥  
 तेनैव गच्छ हे मित्र पन्थानः सन्तु ते शिवाः ।  
 इत्युक्त्वा श्रोत्रियायैव कमण्डलुमदात्तदा ॥ ३५ ॥  
 अग्नये महते वापि दातव्यं साधु यद्भवेत् ।  
 मूर्खस्येव मतिर्गुप्ते नित्यमेव पतस्यधः ॥ ३६ ॥  
 उचिता ते गतिः सैव वृत्तिके भस्मनां व्रज ।  
 इत्युक्त्वादाय वृत्तिकामग्नावेव समृद्धिकाम् ॥३७॥  
 शुद्ध्यर्थमासनार्थं वै चिति तत्याज भासुरे ।  
 यत्प्राज्यमचिरेणैव त्यक्तव्यं किल तत्सदा ॥ ३८ ॥  
 इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे च० सर्वत्यागकरणं नाम द्विनवतितमः सर्गः ॥ ९३ ॥

विस्तरः क्रियते सद्भिरुपादेये इति स्थितिः ।  
 शीघ्रमग्नाविदं सर्वं भाण्डजातं त्यजाम्यहम् ॥३९॥  
 एकवारं दहत्यग्निर्दाह्यं भवति तुष्टये ।  
 साधो कियोपकरणं निष्क्रियाय त्यजाम्यहम् ।  
 न खेदस्तत्र कर्तव्यो नन्वयोग्यं विभर्ति कः ॥ ४० ॥  
 इत्युक्त्वाग्निर्झटिति भोजनभाजनायं  
 सर्वं जुहाव वनवासविलासयोग्यम् ।  
 तद्भाण्डजालमनले सममेव राजा  
 कल्पान्ततेजसि जगज्ज्वलतीव कालः ॥४१॥

### द्विनवतितमः सर्गः ९३

श्रीवासिष्ठ उवाच ।

अथोत्थाय ददाहासौ शुष्कं तत्तृणमन्दिरम् ।  
 अग्नेन स्वेन मनसा वृथा संकल्पकल्पितम् ॥ १ ॥  
 शिष्टं यत्किञ्चिदभवत्तत्सर्वं स शिखिध्वजः ।  
 असंरब्धमना मौनी क्रमेण समया धिया ॥ २ ॥  
 ददाह च स चिक्षेप तत्याज च बभञ्ज वा ।  
 भाण्डजातं स्ववसनं भोजनाद्यपि तुष्टवत् ॥ ३ ॥  
 स बभूवाश्रमस्तस्य दृष्टनष्टजनस्थितिः ।  
 वीरभद्रबलध्वस्तदक्षयज्ञाश्रमोपमः ॥ ४ ॥

आश्रमात्ते मृगगणास्त्यक्तरोमन्थमुद्ययुः ।

साग्निदाहात्पुर्ववराङ्गीतभीतजना इव ॥ ५ ॥  
 भाण्डजातं दहत्यग्नौ सहशुष्केन्धनेन तत् ।  
 केवलाकृतिरस्त्रेहस्तुष्टिमानाह भूपतिः ॥ ६ ॥

शिखिध्वज उवाच ।

वासनां तत्र संत्यज्य सर्वत्यागी स्थितो ह्यहम् ।  
 अहो नु चिरकालेन देवपुत्र प्रबोधितः ॥ ७ ॥  
 संपन्नः केवलः शुद्धः सुखेनोद्धोधवानहम् ।  
 किं नाम किल वस्त्वेतद्भवेत्सांकल्पिकक्रमम् ॥ ८ ॥

ज्यानि ॥ ३३ ॥ येनैवेति । अनेन स कमण्डलुः पूर्वं कस्मा-  
 च्छ्रोत्रियाच्छुद्ध्यर्थं वह्निदाहेन संशोभ्य स्वयं गृहीतः स्थितः  
 स पुनर्दाहेन संशोभ्यान्त्यै श्रोत्रियाय दत्त इति गम्यते  
 ॥ ३४ ॥ ३५ ॥ यदुपकरणं साधुप्रतिपत्त्यर्थं भवेत्तदग्नये  
 महते वापि दातव्यं दानेन प्रतिपाद्यमिति नियमादित्यर्थः ।  
 वृत्तीं धक्ष्यस्तस्यां तदुचितं दोषमाह—मूर्खस्येवेति । यथा  
 मूर्खस्य मतिरधोगतिहेतौ गुप्ते प्रच्छन्ने पापे पतति तथा ल-  
 मपि सदा स्वप्रच्छन्ने अधोदेशे पतसि ॥ ३६ ॥ अतो हे वृ-  
 त्तिके, मूर्खमतेरिव ते सैव दाहसंतापगतिरुचिता अतो भ-  
 स्मतां व्रजेत्यर्थः । इत्युक्त्वा मृद्विकां मृदुतमां वृत्तीं भासुरे  
 अग्नावेव तत्याजेति परेणान्वयः ॥ ३७ ॥ किमर्थं सर्वं तत्याज  
 तदाह—शुद्ध्यर्थमिति । चितिःशुद्ध्यर्थं चितिं ब्रह्मचैतन्ये आ-  
 सनार्थम् । विश्रान्त्यर्थं चेत्यर्थः । कुम्भं प्रत्याह—यदित्यादि ।  
 हे साधो, यत्प्राज्यं भाण्डजातं तदचिरेण शीघ्रमेव त्यक्तव्यं न  
 विलम्बितव्यमित्यर्थः ॥ ३८ ॥ तत्कुतस्तत्राह—विस्तर इति ।  
 यतः सद्भिरविधमानैर्भाण्डैरुपादेये संग्रहयोग्ये उपकरणान्त-  
 रेपि विस्तरः क्रियते इति लोके वस्तुस्थितिः प्रसिद्धा । अतोऽ-  
 हमिदं सर्वं भाण्डजातं शीघ्रमेवाग्नौ त्यजामि ॥ ३९ ॥ यतः  
 सर्वं दाह्यं भाण्डमेकवारं युगपदेव दहति चेन्मम तुष्टये सर्व-  
 त्यागसंतोषाय भवतीत्यर्थः । ननु हे कुम्भ, तत्र मत्कृतसर्वत्या-

गविषये त्वया खेदो न कर्तव्यो यतो लोकेपि अयोग्यं को  
 विभर्ति धारयति । तथाचाक्रियस्य मम कियोपकरणमयोग्यमे-  
 वेति न धारणयोग्यमिति भावः ॥ ४० ॥ राजा शिखिध्वज  
 इति उक्तवान्सन्सर्वं भोजनभाजनमाद्यं प्रधानं यस्य तथाविधं  
 तत्सर्वं वनवासविलासयोग्यं भाण्डजालं समं युगपदेव अनले  
 झटिति जुहाव । यथा कालो ज्वलति कल्पान्ततेजसि जगद्युग-  
 पदेव जुहोति तद्वदित्यर्थः ॥ ४१ ॥ इति श्रीवासिष्ठ-  
 महारामायणतात्पर्यप्रकाशे निर्वाणप्रकरणे द्विनवतितमः  
 सर्गः ॥ ९३ ॥

दग्धोपकरणं देहं त्यक्तुकामः शिखिध्वजः ।

विनिवार्यात्र कुम्भेन चित्तत्यागाय बोध्यते ॥ १ ॥

स्वेन मनसा वृथा समतासंकल्पेन कल्पितं समर्थितं तत्  
 कुटीरूपं तृणमन्दिरम् ॥ १ ॥ पिठरशरावकुशकाष्ठसंचयादि  
 यत्किञ्चिदभवत्तत्सर्वं ददाहेत्यादिपरेणान्वयः ॥२॥ स्वस्य वसनं  
 वल्कलम् । भुज्यते यस्मिन्स्तद्भोजनं पत्रपुटकाद्यपि ॥ ३ ॥ पूर्वं  
 दृष्टा पश्चान्नष्टा अदर्शनं प्राप्ता जनस्थितिर्यत्र । 'पूर्वकाल' इति  
 समासः ॥४॥ तदेवोपपादयति—आश्रमादिति ॥५॥ केवलाकृति-  
 र्देहमात्रावशिष्टः ॥ ६ ॥ वासनां ममताम् । तत्र सर्वोपकरणे ।  
 प्रबोधितस्त्वयेति शेषः ॥ ७ ॥ सांकल्पिको ममतासंकल्पप्र-  
 युक्तः संग्रहक्रमो यस्य तथाविधमेतदुपकरणजातं किं नाम न

यावद्यावत्प्रहीयन्ते विविधा बन्धहेतवः ।  
तावत्तावत्समायाति परमां निर्वृतिं मनः ॥ ९ ॥  
शाम्यामि परिनिर्वामि सुखितोऽस्मि जयाम्यहम् ।  
विबन्धाः प्रक्षयं याताः सर्वत्यागो मया कृतः ॥ १० ॥  
दिगम्बरो दिक्सदनो दिक्समोऽयमहं स्थितः ।  
देवपुत्र महात्यागात्किमन्यदवशिष्यते ॥ ११ ॥

कुम्भ उवाच ।

सर्वमेव न संत्यक्तं त्वया राजन् शिखिध्वज ।  
सर्वत्यागपरानन्दे मा मुधाभिनयं कुरु ॥ १२ ॥  
तवास्त्येवापरित्यक्तः सर्वस्माद्भाग उत्तमः ।  
यं परित्यज्य निःशेषं परामायासशोकताम् ॥ १३ ॥

श्रीवसिष्ठ उवाच ।

इति श्रुतवता तेन किञ्चित्संचिन्त्य भूभृता ।  
इदमुक्तं महाबाहो राम राजीवलोचन ॥ १४ ॥  
शिखिध्वज उवाच ।

इन्द्रियव्यालसंघातो रक्तमांसमयाकृतिः ।  
शिष्यते सर्वसंत्यागे देहो मे देवतात्मज ॥ १५ ॥  
तदुत्थाय पुनर्देहं भृगुपातादविघ्नतः ।  
विनाशात्मकतां नीत्वा सर्वत्यागी भवाम्यहम् ॥ १६ ॥

श्रीवसिष्ठ उवाच ।

इत्युक्त्वा देहमग्रस्थे श्वप्ने त्यक्तुमसौ जवात् ।  
करोति यावदुत्थानं तावत्कुम्भोऽत्युवाचह ॥ १७ ॥  
कुम्भ उवाच ।

राजन्किमिति देहं त्वं निरागस्कं महावटे ।  
त्यजस्यज्ञो हि वृषभः कुपितो हन्ति तर्णकम् ॥ १८ ॥  
जडो वराको मूकात्मा तपस्वी देहको ह्ययम् ।  
न कश्चन तवैतस्मिन्मा मुधैव तनुं त्यज ॥ १९ ॥  
आत्मन्येवैष मूकात्मा ध्यानवानवतिष्ठते ।

किञ्चित्सारभूतमुपादानार्हमित्यर्थः ॥ ८ ॥ तत्त्यागसुखमभिन-  
यन्नाह—यावद्यावदिति ॥ ९ ॥ विविधा बन्धा बन्धहेतवो  
विषयाः ॥ १० ॥ ११ ॥ बाह्योपकरणत्यागमात्रेण आन्त्या-  
बालस्येव तस्य सर्वत्यागसुखाभिनयमसहमानः कुम्भ उवाच—  
सर्वमेवेति । अभिनयं व्यञ्जकचेष्टाविशेषम् ॥ १२ ॥ तवेत्यादिप्रा-  
ग्वत् ॥ १३ ॥ १४ ॥ १५ ॥ १६ ॥ श्वप्ने भृगौ ॥ १७ ॥  
निरागस्कं निरपराधम् । महावटे भृगौ । तर्णकं खवत्सम्  
॥ १८ ॥ निरागस्कतामेव दर्शयति—जड इति । तव अप-  
राध इति शेषः ॥ १९ ॥ २० ॥ यस्यापराधस्तमन्यं दर्श-  
यति—क्षोभयतीति । स एव निग्रहाहो दण्ड्यः ॥ २१ ॥  
ननु सुखदुःखोद्भवस्थानत्वात्कुतः शरीरं नापराधि तत्राह—सु-  
खेति । भूत्या उत्पत्तिस्थानतामात्रेण । तत्र दृष्टान्तमाह—नेति ।  
यथा फलवांस्तर्फीयुक्तौ आत्मसन्दे फलादिपाते सति न तद-

१ एकस्मिन् इति पाठः.

संचालयते परेणैव तरङ्गेणैव काष्ठकम् ॥ २० ॥  
क्षोभयत्यन्य एवैनं निग्रहाहो मुहुर्बलात् ।  
तपस्विनं यथैकान्तं संस्थितं मत्ततस्करः ॥ २१ ॥  
सुखदुःखादिभूत्या हि नापराधि शरीरकम् ।  
नात्मनः फलवानात्मस्पन्दे वृक्षोऽपराधवान् ॥ २२ ॥  
वातः फलशिरःपुष्पपातनं कुरुते स्फुरन् ।  
तरुणा साधुना साधोरपराद्धं किमात्मनः ॥ २३ ॥  
त्यक्तेनापि शरीरेण किल तामरसेक्षण ।  
सर्वत्यागो न ते याति निष्पत्तिं विषमो हि सः २४  
भृगौ केवलमेतत्त्वं निरागस्कं शरीरकम् ।  
मुधा क्षिपसि नो देहत्यागे तस्यागिता भवेत् ॥ २५ ॥  
येनायं क्षोभ्यते देहो मत्तेभेनेव पादपः ।  
तत्संत्यजसि चेत्पापं तन्महात्यागवान्भवान् ॥ २६ ॥  
तस्मिंस्त्यक्ते भवेत्यक्तं सर्वं देहादि भूपते ।  
नोचेन्निमग्नमप्येतद्भूयोभूयः प्ररोहति ॥ २७ ॥

शिखिध्वज उवाच ।

केनायं चालयते देहः किं बीजं जन्मकर्मणाम् ।  
कस्मिंस्त्यक्ते परित्यक्तं सर्वं भवति सुन्दर ॥ २८ ॥

कुम्भ उवाच ।

साधो न देहत्यागेन न राज्यत्यजनेन च ।  
न चोदजादिशेषेण सर्वत्यागो भवेन्नृप ॥ २९ ॥  
यत्सर्वं सर्वतो यच्च तस्मिन्सर्वैककारणे ।  
सर्वस्मिन्संपरित्यक्ते सर्वत्यागः कृतो भवेत् ॥ ३० ॥

शिखिध्वज उवाच ।

सर्वं सर्वगतं सर्वहेयं त्याज्यं च सर्वदा ।  
सर्वं किमुच्यते ब्रूहि सर्वतत्त्वविदांवर ॥ ३१ ॥

कुम्भ उवाच ।

साधो सर्वगताकारं जीवप्राणादिनामकम् ।

भिमान्यात्मा अपराधवान्भवति ॥ २२ ॥ यतः स्फुरन्वात  
एव फलानां शिरःपल्लवानां पुष्पाणां च बलात्पातनं कुरुते इति  
स एवापराधी । तरुणा साधुना किमपराद्धं तद्देहेनापि साधु-  
नात्मनः किमपराद्धमित्यर्थः ॥ २३ ॥ हि यस्मात्स सर्वत्यागः  
पुनरधिकारिदेहदौर्लभ्येन ज्ञानदौर्लभ्याद्विषमो दुःसाध एव  
संपद्यत इत्यर्थः ॥ २४ ॥ तस्य देहक्षोभकस्याहंकारस्य त्या-  
गिता नो भवेत् सिद्धेदित्यर्थः ॥ २५ ॥ २६ ॥ एतदेहादिनि-  
मग्नं जलमज्जनादिना नाशितमपि तस्मादेहचालकादेव जन्म-  
कर्मबीजभूतात्प्ररोहति ॥ २७ ॥ २८ ॥ २९ ॥ सर्ववासना-  
स्पदत्वात्सर्वम् । सर्वविषयेषु प्रसृतत्वात्सर्वतः । संकल्पेन सर्व-  
जनकत्वात्सर्वैककारणे ॥ ३० ॥ सर्वत्र हेयं सर्वदा च त्याज्यं  
त्यक्तुं योग्यं यत्सर्वं त्वयोच्यते तत्किमित्यर्थः ॥ ३१ ॥ चि-  
त्प्राधान्येन जीवनामकं क्रियाप्राधान्येन प्राणादिनामकं

२ भवेत्यक्तं सर्वं देहादिसुन्दर इति पाठः.

न जडं नाजडं भ्रान्तं चित्तं सर्वमिति स्मृतम् ॥ ३२ ॥  
चित्तमेव भ्रमं विद्धि विद्धि चेतो नरं नृप ।  
चित्तं विद्धि जगज्जालं चित्तं सर्वमिति स्मृतम् ॥ ३३ ॥  
राज्यादेरथ देहादेराश्रमादेर्महीपते ।  
सर्वस्यैव मनो बीजं तरुबीजं तरोरिव ॥ ३४ ॥  
सर्वस्य बीजे संत्यक्ते सर्वं त्यक्तं भवत्यलम् ।  
संभवासंभवाद्भूष सर्वत्यागो भवेदिति ॥ ३५ ॥  
सर्वधर्माद्यधर्मा वा राज्यादि विपिनादि वा ।  
सचित्तस्य परं दुःखं निश्चित्तस्य परं सुखम् ॥ ३६ ॥  
इदं विवर्तते सर्वं चित्तमेव जगत्तया ।  
देहाद्याकारजालेन बीजं वृक्षतया यथा ॥ ३७ ॥  
यादपः पवनेनेव भूकम्पेनेव पर्वतः ।  
भस्त्रा भस्त्राभरेणायं देहश्चित्तेन चाल्यते ॥ ३८ ॥  
सर्वभूतोपभोगानां जरामरणजन्मनाम् ।  
महामुनीनां सुदृढं चित्तं विद्धि समुद्रकम् ॥ ३९ ॥  
इदं प्रवर्तते सर्वं चित्तमेव जगत्तया ।  
देहाद्याकारजालेन चित्तं जीवो मनोमयम् ॥ ४० ॥  
बुद्धिर्महदहंकारः प्राणाश्चेत्यादिभिर्मुने ।  
क्रियानुरूपैरभिधाव्यापारैः शान्तमुच्यते ॥ ४१ ॥  
चित्तं सर्वमिति प्राहुस्तस्मिंस्त्यक्ते महीपते ।  
सर्वाधिव्याधिसीमान्तः सर्वत्यागः कृतो भवेत् ४२ ॥  
चित्तत्यागं विदुः सर्वत्यागं त्यागविदां वर ।  
तस्मिन्सिद्धे महाबाहो सत्यं किं नानुभूयते ॥ ४३ ॥  
चित्ते त्यक्ते लयं याति द्वैतमैक्यं च सर्वतः ।

शिष्यते परमं शान्तमच्छमेकमनामयम् ॥ ४४ ॥  
अस्याश्चित्तं विदुः क्षेत्रं संसृतेः सस्यसंततेः ।  
क्षेत्रे त्वक्षेत्रतां याति शालेः क इव संभवः ॥ ४५ ॥  
चित्तमेव विचित्रेऽहंभावाभावविलासिना ।  
विवर्ततेऽर्थभावेन जलमूर्मितया यथा ॥ ४६ ॥  
चित्तोत्सादनरूपेण सर्वत्यागेन भूपते ।  
सर्वमासाद्यते सम्यक्साम्राज्येनेव सर्वदा ॥ ४७ ॥  
सर्वत्यागस्य विषयो यथैवान्योऽस्ति ते तथा ।  
त्वमप्यन्यस्य भवसि त्यागिन्गृह्णासि वै नृप ॥ ४८ ॥  
सुत्रं मुक्ताफलेनेव जगज्जालं त्रिकालकम् ।  
सर्वमन्तः कृतं तेन येन सर्वं समुज्जितम् ॥ ४९ ॥  
येन सर्वं परित्यक्तं तस्मिन्मूर्त्योऽपि संस्थितम् ।  
जगत्सर्वं त्रिकालस्थं तन्तौ मुक्तावली यथा ॥ ५० ॥  
अस्त्रेहेनेव दीपेन येन सर्वं समुज्जितम् ।  
सस्त्रेहेनेव दीपेन तेन सर्वं प्रकाशितम् ॥ ५१ ॥  
स्थितं सर्वं परित्यज्य यः शेतेऽस्त्रेहदीपवत् ।  
स राजते प्रकाशात्मा समः सस्त्रेहदीपवत् ॥ ५२ ॥  
समस्तवस्तुनिष्कासे यथा त्वमवशिष्यसे ।  
सर्वत्यागे कृते तादृग्विज्ञानमवशिष्यते ॥ ५३ ॥  
समस्तवस्तुदाहेऽपि यथा त्वं नेतरो नृप ।  
सर्वत्यागत एवाङ्ग तथा निर्वाणमुच्यते ॥ ५४ ॥  
सर्वत्यागो हि शून्यात्मा आश्रयः सर्वसंविदाम् ।  
अनन्तानामुदाराणां खमिवेदं दिवौकसाम् ॥ ५५ ॥  
सर्वत्यागरसापाने जरामरणभीतयः ।

चित्तं लिङ्गम् ॥ ३२ ॥ नरं व्यवहर्तुपुरुषम् ॥ ३३ ॥  
॥ ३४ ॥ तत्त्यागे सर्वत्यागसंभवात्तदत्यागे सर्वत्यागसंभवात् ।  
॥ ३५ ॥ सर्वं धर्मादयः अधर्मा वा राज्यादितत्फलभोगस्थानानि वा सचित्तस्य परं दुःखमेव ॥ ३६ ॥ विवर्तते परिणमते ॥ ३७ ॥ भस्त्राभ्रान्तदृष्टिः । भस्त्राभरेण कर्मारेण ॥ ३८ ॥ सर्वभूतप्रसिद्धानामुपभोगानां जरामरणादीनां देहधर्माणाम् । महामुनिपदेन तद्धर्माः शमदमादयो लक्ष्यन्ते । तेषां च तत्रतत्र निरूढवासनं चित्तमेवाश्रय इत्यर्थः ॥ ३९ ॥ अशान्तं चित्तमेव मननान्मनोमयमन्तः प्राणचेष्टया जीवश्च भूत्वा बहिः स्थूलदेहतद्वयवहाराद्याकारजालेन भवतीत्यर्थः ॥ ४० ॥ तदेवान्तः शान्तं महदहंकारः प्राणः प्राज्ञात्मा चेत्यादिभिः क्रियानुरूपैरभिधाव्यापारैरुच्यत इत्यर्थः ॥ ४१ ॥ ४२ ॥ सत्यं परमार्थभूतभूमानन्दरूपं किं नानुभूयते । अनुभूयत एवेत्यर्थः ॥ ४३ ॥ द्वैतं कार्यविभागाविर्भावपरम्परा । ऐक्यं कारणे तिरोभावक्रमश्च लयं बाधं याति ॥ ४४ ॥ ४५ ॥ अर्थभावेन पदार्थकारेण ॥ ४६ ॥ ४७ ॥ सचायं सर्वत्यागो न परिच्छिन्नात्मग्रहणे सिद्ध्यतीत्याशयेनाह—सर्वेति । हे त्यागिन् नृप, परिच्छिन्नस्य तव यथा अन्यः सर्वत्यागस्य विषयोऽस्ति तथा त्वमप्यन्यस्य लत्यागिन्स्यागविषयो भवसि । तथाच त्याज्यमेवात्म-

तथा गृह्णासीति न ते सर्वत्यागः सिध्यतीत्यर्थः ॥ ४८ ॥ अपरिच्छिन्नात्मग्रहणे तु त्वमेव सर्वस्यात्मेति तवान्येन त्यागायोगात्त्याज्यक्रोध्यनिविष्टेन त्वया सर्वत्यागे सर्वं स्वायतीकृत्य लब्धमित्याह—सूत्रमिति ॥ ४९ ॥ ननु सर्वं त्यजता सर्वशून्यतैवावलंविता तत्कथं सर्वं स्वायत्तं लब्धं स्यात्तत्राह—येनेति । यद्यपि सर्वत्याक्ता स सर्वशून्यतामापन्नस्तथापि तेन त्यक्तं जगदाश्रयान्तरालाभात्तमेवाश्रित्य यावद्यवहारं सत्तास्फूर्ती लभत इति स एव व्यवहर्तृदशा त्रिकालस्थसर्वलब्धेत्युच्यत इति भावः ॥ ५० ॥ अतएव सर्वत्यागे सर्वेवाधादव्यवहार्यदशा आत्यन्तिकस्त्रेहक्षयातिर्वाणदीपदृष्टान्तं सर्वगतस्वरूपज्योतिर्पेव सर्वव्यवहारप्रकाशनाद्यवहारदशा सस्त्रेहदीपदृष्टान्तं चाह—अस्त्रेहेनेति ॥ ५१ ॥ तदेव स्फुटयति—स्थितमिति ॥ ५२ ॥ सर्वत्यागे शून्यतापत्तिं वारयति—समस्तेति । समस्तानां वस्तूनां राज्यारण्योपकरणानां निष्कासे त्यागे ॥ ५३ ॥ परिशिष्टचित्तः स्वातिरिक्तत्वात्स्वस्य ततः कः पुरुषार्थस्तत्राह—समस्तेति । तथानिर्वाणं परमपुरुषार्थोऽपि त्वत्तो नेतरदित्यर्थः ॥ ५४ ॥ तस्य त्यक्तसर्वप्रपञ्चशून्यत्वेऽपि सर्वसंविदां तदन्तर्भावोऽस्त्येवेति न जाड्यप्रसक्तिरित्याह—सर्वत्यागेहीति । दिवौकसां सूर्यचन्द्रनक्षत्रादीनाम् ॥ ५५ ॥ सर्वत्यागरसस्य आपाने ईषदयाखादने कृते यथा असङ्गोदासीनस्य खस्य व्योमलेखिकादिद्विकारिकादृष्टं



न काश्चन प्रबाधन्ते स्वस्येव व्योमलेखिकाः ॥ ५६ ॥  
 सर्वत्यागो महत्त्वस्य कारणं निर्मलद्युतेः ।  
 सर्वं त्यजसि चेद्यस्माद्बुद्धिस्थैर्यं बृहत्तमम् ॥ ५७ ॥  
 सर्वत्यागः परानन्दो दुःखमन्यत्सुदारुणम् ।  
 इत्योमित्युररीकृत्य यदिच्छसि तदाचर ॥ ५८ ॥  
 सर्वं त्यजति यस्तस्य सर्वमेवोपतिष्ठते ।  
 यथैवाम्बु विशत्यग्नौ तथैवायाति वारिधौ ॥ ५९ ॥  
 सर्वत्यागान्तरेवास्ति ज्ञानमात्मप्रसादकम् ।  
 यच्छून्यं किल भाण्डस्य तत्र रत्नादि तिष्ठति ॥ ६० ॥  
 सर्वत्यागवशादेव हतकाले कलावपि ।

शाक्येन विगताशङ्कं मुनिना मेखवत्स्थितम् ॥ ६१ ॥  
 सर्वत्यागो महाराज सर्वसंपत्समाश्रयः ।  
 न गृह्णाति हि यत्किञ्चित्सर्वं तस्मै प्रदीयते ॥ ६२ ॥  
 कृत्वा सर्वपरित्यागं शान्तः स्वस्थो वियत्समः ।  
 सौम्यो भवसि यद्रूपस्तद्रूपो भव भूपते ॥ ६३ ॥  
 सर्वं परित्यज्य महास्वभाव  
 त्यजस्यथो येन च तद्विहाय ।  
 त्यागाभिमानं च मलं विमुच्य  
 विमुक्तरूपो भव भूमिपाल ॥ ६४ ॥

इत्यार्षे वासिष्ठमहारामायणे वाल्मीकीये मोक्षोपाये निर्वाणप्रकरणे च० शिखिध्वजावबोधनं नाम त्रिनवतितमः सर्गः ॥ ९३ ॥

### चतुर्नवतितमः सर्गः ९४

श्रीवासिष्ठ उवाच ।

एवं वदति वै कुम्भे चित्तत्यागं मुहुर्मुहुः ।  
 अन्तर्विचारयन्सौम्यो राजा वचनमब्रवीत् ॥ १ ॥

शिखिध्वज उवाच ।

हृदयाकाशविहगो हृदयदुममर्कटः ।  
 भूयोभूयो निरस्तं हि समभ्येत्येव मे मनः ॥ २ ॥  
 जानामि चैतदादातुं मत्स्यं जाल इवाकुलम् ।  
 त्यागमस्य न जानामि चित्तं द्रव्य इवोत्तम ॥ ३ ॥  
 चित्तस्यादौ स्वरूपं मे यथावद्भगवन्वद ।  
 ततश्चित्तपरित्यागं यथावद्भद मे प्रभो ॥ ४ ॥

क्रिकाः काश्चिदपि न प्रबाधन्ते तद्वत् ॥ ५६ ॥ निर्मला द्युतिः  
 स्वरूपस्फूर्तिर्यस्मात्तथाविधस्य महत्त्वस्य । तत्कुतस्तत्राह—सर्व-  
 मिति ॥ ५७ ॥ इति विमृश्येति शेषः । ३०मित्यस्य विवरण-  
 मुररीकृत्येति ॥ ५८ ॥ सर्वत्यागे वैभवहानिं वारयति—सर्व-  
 मिति । सर्वं विभवजातं प्रारब्धोपनीतमुपतिष्ठते । वारिधौ  
 अम्बु यथायथा वडवाग्नौ विशति तथातथा नदीभ्य आयात्येव  
 तद्वदित्यर्थः ॥ ५९ ॥ सर्वस्याज्ञानतत्कार्यस्य यस्यागस्तदन्तरे-  
 वात्मप्रसादकं ज्ञानमवश्यमस्ति । भाण्डस्य मध्ये यदरत्नादि-  
 शून्यं स्थलं तत्रैव रत्नादि तिष्ठतीति किल प्रसिद्धमित्यर्थः ॥ ६० ॥  
 असौ पापिष्ठतमेऽपि काले वेदबाह्यत्वादतिनीचेनापि शाक्येन  
 सर्वत्यागवशात्स्ववत्स्थितं यदा तदा पुण्ये द्वापरकाले वेदमार्गा-  
 बलम्बिना पुण्यतमेन खया विगताशङ्कं व्योमवत्स्थेयमिति किं  
 वाच्यमिति द्योतनाय हतेति ॥ ६१ ॥ सर्वासां संपदां समा-  
 श्रयो निवासस्थानम् ॥ ६२ ॥ ६३ ॥ हे महास्वभाव भूमि-  
 पाल, त्वं प्रथमं त्याज्यं सर्वं मनसा परित्यज्य अथो अनन्तरं  
 येन त्यजसि तन्मनश्च विहाय तदनन्तरं त्यागाभिमानलक्षणम-  
 हंकारमलं च विमुच्य जीवन्मुक्तरूपो भवेत्यर्थः ॥ ६४ ॥

कुम्भ उवाच ।

वासनैव महाराज स्वरूपं विद्धि चेतसः ।  
 चित्तशब्दस्तु पर्यायो वासनाया उदाहृतः ॥ ५ ॥  
 त्यागस्तस्यातिसुकरः सुसाध्यः स्पन्दनादपि ।  
 राज्यादप्यधिकानन्दः कुसुमादपि सुन्दरः ॥ ६ ॥  
 मूर्खस्य तु मनस्त्यागो नूनं दुःसाध्यतां गतः ।  
 पामरस्येव साम्राज्यं तृणस्येव सुमेरुता ॥ ७ ॥  
 शिखिध्वज उवाच ।  
 स्वरूपं वेत्ति चित्तस्य वासनामयमाकुलम् ।  
 त्यागः स मन्ये दुःसाध्यो वज्रनिर्गिलनादपि ॥ ८ ॥

इति श्रीवासिष्ठमहारामायणतात्पर्यप्रकाशे निर्वाणप्रकरणे  
 त्रिनवतितमः सर्गः ॥ ९३ ॥

इह चित्तं परित्यक्तुं तन्मूलपरिशोधने ।

देहादिवेद्यबाधेन पूर्णचिच्छेप इयंते ॥ १ ॥

चित्तत्यागं चित्तत्यागोपायम् ॥ १ ॥ निरस्तं न ममेति  
 त्यक्तमपि । अप्यर्थो हिशब्दः ॥ २ ॥ एतच्चित्तमादातु ममतया  
 स्वीकर्तुं जानामि द्रव्यइव वास्मिन्मूर्तत्वाभावादस्य त्यागं तु  
 न जानामि । हे उत्तम ॥ ३ ॥ स्वरूपं त्यागार्हं पिण्डीकृतं  
 सामान्यरूपम् ॥ ४ ॥ कुम्भस्तदेवाह—वासनैवेति । रागवा-  
 सनेत्यर्थः । उदाहृतो लोके । तथाच लौकिका आहुरपूपेषु मम  
 वासनास्ति मण्डकेष्वस्य चित्तमिति ॥ ५ ॥ सुकर इति ।  
 औदासीन्यमात्रेण तत्सिद्धिरिति भावः । राज्यादपीति । तथा-  
 चाहुः 'यच्च कामसुखं लोके यच्च दिव्यं महत्सुखम् । तृणाक्ष-  
 यसुखस्यैते नार्हतः षोडशीं कलाम् ॥' इति । सुन्दरो ह्यः ॥ ६ ॥  
 कुतस्तर्हि स सर्वैर्न क्रियते तत्राह—मूर्खस्येति ॥ ७ ॥ वेद्मि  
 लद्भवसेत्यर्थः । वज्रस्य निर्गिलनान्निगिरणादपि दुःसाध्यः ।  
 सति मौल्ये औदासीन्यस्यैव दुष्करत्वादिति भावः ॥ ८ ॥

संसृत्यामोदपुष्पस्य दुःखदाहानलस्य च ।

जगदज्जमृणालस्य मोहमारुतखस्य च ॥ ९ ॥

शरीरयन्त्रवाहस्य हृत्पद्मभ्रमरस्य च ।

अयन्नाच्चेतसस्त्यागो यथा भवति तद्वद् ॥ १० ॥

कुम्भ उवाच ।

सर्वनाशोऽस्य यः साधो चेतसः संसृतिक्षयः ।

स एव चित्तसंत्याग इत्युक्तं दीर्घदर्शिभिः ॥ ११ ॥

शिखिध्वज उवाच ।

चित्तत्यागादहं मन्ये चित्तनाशः सुसिद्धये ।

अभावः शतशो व्याधेः कथमस्यानुभूयते ॥ १२ ॥

कुम्भ उवाच ।

अहंबीजश्चित्तद्रुमः सशाखाफलपल्लवः ।

उन्मूलय समूलं तमाकाशहृदयो भव ॥ १३ ॥

शिखिध्वज उवाच ।

चेतसः किं मुने मूलं कोऽङ्कुरः कोऽस्य संभवः ।

काः शाखाः केच वा स्कन्धाः कथमुन्मूल्यते च सः

कुम्भ उवाच ।

अहमर्थोदयो योयं स चित्तावेदनात्मकः ।

एतच्चित्तद्रुमस्यास्य विद्धि बीजं महामते ॥ १५ ॥

परमात्मपदं क्षेत्रं क्षेत्रं मायामयस्य तत् ।

एतस्मात्प्रथमोद्भिन्नादङ्कुरोऽनुभवाकृतिः ॥ १६ ॥

जगद्वर्णं यदज्जं तन्मृणालस्य । जालेति पाठेपि जले भवं जालमिति व्युत्पत्त्या अज्जमेवार्थः । सर्वपर्यायैः कारणमेवोपलक्ष्यते ॥ ९ ॥ शरीरयन्त्रं वहति प्रवर्तयतीति कर्मण्यम् । यथा येनोपायेन भवति ॥ १० ॥ सर्वस्य वक्ष्यमाणमूलाङ्कुर-शाखापल्लवादेर्नाशः स एव संसृतेरपि क्षयः स एव चित्तस्य संत्यागो नतु बाह्यार्थत्यागवन्ममतानिवर्तनमित्यर्थः । दीर्घदर्शि-भिरपरिच्छिन्नात्मदर्शिभिः ॥ ११ ॥ उक्तमर्थं विमृश्यानुवादे-नानुमोदमानः शिखिध्वजस्तत्रोपपत्तिमाह—चित्तेति । चित्तं हि व्याधिः नहि व्याधेः शतशोपि ममतावर्जनलक्षणेन त्यागेना-भावोऽनुभूयते किंतु चिकित्सयोच्छेदेनैव । अतस्तदुच्छेदाय त-न्मूलशाखापल्लवादि वदेत्यर्थः ॥ १२ ॥ अहमज्ञातात्मा बीजं यस्य । सशाखाफलपल्लवस्य द्रुमस्योन्मूलने तत्स्थानाकाशमिव निरावरणविक्षेपं हृदयं यस्य तथाविधो भव ॥ १३ ॥ संभव-त्यस्मिन्निति संभवः क्षेत्रम् ॥ १४ ॥ अहमर्थोदयात्मात्मनः उदयो यस्य तथाविधो योयं स चित्तावेदनात्मकोऽभिमानो प्रसिद्धः । एतदेवेति बीजलज्जेन निर्देशः । बीजं मूलम् ॥ १५ ॥ कोऽस्य संभव इति प्रश्नस्योत्तरमाह—परमात्मपदमिति । परमात्मनः पदं नीडं माया सैव क्षेत्रम् । यतस्तत्सर्वस्यैव मायामयप्रपञ्चस्य क्षेत्रमतश्चेतसोपि तदेव क्षेत्रमित्यर्थः । कोऽ-ङ्कुर इत्यस्योत्तरमाह—एतस्मादिति । एतस्मात्प्रथमोत्पन्नमूल-त्परिच्छिन्नोऽहमिति निश्चयात्मा चिदाभासव्याप्तत्वादनुभवात्म-कोऽङ्कुरो जायत इत्यर्थः ॥ १६ ॥ तस्यैवोपचयेन चित्तद्रुमात्मना

निश्चयात्मा निराकारो बुद्धिरित्येव सोच्यते ।

अस्य बुद्ध्यभिधानस्य याङ्कुरस्य प्रपीनता ॥ १७ ॥

संकलपरूपिणी तस्याश्चित्तनाम मनोभिधा ।

जीवो मिथ्योपलम्भात्मा शून्यात्मा ह्युपलोपमः ॥ १८ ॥

स्तम्भः कायोऽयमेतस्य स्थाय्यस्थिरसरञ्जितः ।

देशान्तरेऽङ्कुरोद्देशे कालस्पन्दोऽस्य वासना ॥ १९ ॥

शाखायाश्चित्तवृक्षस्य दीर्घा दूरगतास्तताः ।

इन्द्रियाण्यल्पभोगाश्च भावाभावात्मयोनयः ॥ २० ॥

विटपौघा महान्तोऽस्य शुभाशुभफलाकुलाः ।

ईदृशस्यास्य चित्तस्य तुवृक्षस्य प्रतिक्षणम् ॥ २१ ॥

शाखाविलवनं कुर्वन्मूलकापे भरं कुरु ।

शिखिध्वज उवाच ।

चित्तद्रुमस्य शाखादेः कुर्वाणोऽहं विकर्तनम् ॥ २२ ॥

कथं करोमि मूलस्य निःशेषकपणं मुने ।

कुम्भ उवाच ।

वासना विविधाः शाखाः फलस्पन्दादिनान्विताः ॥

अभाविता भवन्त्यन्तर्लूनाः संविद्वलेन ते ।

असंसक्तमना मौनी शान्तवादविचारणः ॥ २४ ॥

संप्राप्तकारी यः सोऽन्तर्लूनश्चित्तलतो भवेत् ।

चित्तद्रुमलताजालं पौरुषेण विकर्तयन् ॥ २५ ॥

यस्तिष्ठति स मूलस्य योग्यो निकपणे भवेत् ।

परिणतिरित्याह—अस्येति । देहाद्याकृतिस्मरणाश्चित्तनाम तन्म-ननाच्च मन इत्यभिधा यस्यास्तथाविधा पीनता जायत इति परेणान्वयः ॥ १७ ॥ तस्य वृक्षस्य जीवमाह—जीव इति । परमार्थतो निर्विकारत्वात्सर्वविकारशून्यात्मा अतएवोपलोपमो मिथ्याभूतचित्ततद्वर्मेसंबन्धोपलम्भात्मा साक्षीत्यर्थः ॥ १८ ॥ स्तम्भो मूलाच्छाखापर्यन्तो मध्यप्रदेशः । अयं कायः शरीरमेव । मूलस्तम्भदशादेशान्तरे अग्रदेशे स्कन्धशाखादिप्ररोहार्थमङ्कुरो-द्देशेऽङ्कुरारम्भे चिकीर्षिते वसन्तादिकाल इव तत्तद्भोगप्रदकर्मप-रिपाककाले रागद्वेषप्रवृत्त्याद्यङ्कुरपल्लवाद्याकारेण स्पन्दते यो रसः सोऽस्य वासनैवेत्यर्थः ॥ १९ ॥ अस्य चित्तवृक्षस्य या दीर्घा दूरगतास्तता विस्तृताश्च शाखास्ता इन्द्रियाणि भावाभावा-जन्ममरणानि तदात्मनोऽनर्थसहस्यस्य योनयः कारणीभूता भोगाश्च अस्य महान्तो विटपौघा अवान्तरशाखासमूहा इति परेणान्वयः ॥ २० ॥ २१ ॥ विषयभोगसंगच्छेदनलक्षणं शाखाविलवनं कुर्वन्सङ्गाद्वितीयात्मदर्शनलक्षणे मूलकापे भरं यन्नातिशयं कुर्वित्यर्थः । तत्र शाखालवने मूलकापे चोपायं राजा पृच्छति—चित्तेति ॥ २२ ॥ ततः शाखालवनोपायं कुम्भ आह—वासना इति ॥ २३ ॥ अभाविता आसक्तित्या-गेनानुद्भाविता अन्तर्विचारसंविद्वलेन लूना भवन्ति । उक्तमे-वार्थं जीवन्मुक्तेषु लक्षणतया दर्शयति—असंसक्तेति ॥ २४ ॥ शाखालवनाभ्यासे दृढे सति मूलकापे योग्यो भवतीत्याह—चि-त्तद्रुमेति । लताजालं शाखासमूहम् ॥ २५ ॥ गौणमङ्गम् ।

गौणं शाखाविलवनं मुख्यं मूलविकर्तनम् ॥ २६ ॥  
चित्तवृक्षस्य तेन त्वं मूलकापरो भव ।  
मुख्यत्वेन महाबुद्धे मूलदाहमलं कुरु ॥ २७ ॥  
चित्तकण्टकखण्डस्य भवत्येवमचित्तता ।

शिखिध्वज उवाच ।

अहंभावात्मनश्चित्तद्रुमबीजस्य हे मुने ।  
कोऽनलो दहनाख्येऽस्मिन्कर्मण्यर्थकरो भवेत् ॥ २८ ॥

कुम्भ उवाच ।

राजन्वात्मविचारोयं कोऽहं स्यामिति रूपधृक् ।  
चित्तद्रुमबीजस्य दहने दहनः स्मृतः ॥ २९ ॥

शिखिध्वज उवाच ।

मुने मया स्वया बुद्ध्या बहुशः प्रविचारितम् ।  
यावन्नाहं जगन्नोर्वीचनमण्डलमण्डितम् ॥ ३० ॥  
नाद्रेस्तटं न विपिनं न पर्णस्पन्दनादि च ।  
जडत्वान्न च देहादि न मांसास्थ्यसृगादि च ॥ ३१ ॥  
कर्मेन्द्रियाण्यपि न च न च बुद्धीन्द्रियाणि च ।  
न मनो नापि च मतिर्नाहंकारश्च जाड्यतः ॥ ३२ ॥  
कटकत्वं यथा हेमि तथाहंत्वं चिदात्मनि ।  
जडं त्वसद्रूपतया तेन तन्नास्ति हे मुने ॥ ३३ ॥  
संनिवेशनिवासात्मा सर्वार्थादिः परे पदे ।

मुख्यं प्रधानम् ॥ २६ ॥ मुख्यत्वेन प्रधान्येन । प्रधानासंपादने यत्प्रसाधितस्यायज्ञस्य वैफल्यप्रसङ्गादिति भावः ॥ २७ ॥ त्वं चित्तलक्षणस्य कण्टकखण्डस्य करञ्जवनस्य अलं निरवशेषं मूलदाहं कुर्विति पूर्वत्रान्वयः । एवं कृते अचित्तता भवति । तदाहस्य प्रसिद्धेनानलेनासिद्धेरनलान्तरं जिज्ञासुः पृच्छति—अहंभावात्मन इति । अर्थकरः समर्थः ॥ २८ ॥ कोऽहं स्यामिति विचारादिशास्त्राकारान्तरूपधृक् ॥ २९ ॥ मया स्वबुद्ध्या बहुशः प्रविचारितम् । यावन्नाहं जगन्नोर्वीचनमण्डलमण्डितम्—मुने इत्यादिषड्भिः । यावदिति साकल्ये । सर्वं जगद्बहुशः प्रविचारितमित्यर्थः । तदेव विशिष्याह—नाहमित्यादि । उर्व्या तदन्तर्गतवनमण्डलादिभिश्च मण्डितं जगन्नाहमिति संक्षिप्योक्तिः ॥ ३० ॥ तदेव विस्तरेणाह—नाद्रेरित्यादि । जडत्वादिति सर्वत्र हेतुः ॥ ३१ ॥ ३२ ॥ अहंकारे जडत्वं नास्तीति शङ्कां विवर्तलहेतुना वारयन् जडस्य स्वतः सेद्धुमशक्त्या चित्याद्यासात्सिद्धौ मिथ्यात्वं पर्यवस्यतीत्याह—कटकत्वमिति । तथा अहंत्वं विवर्त इति शेषः । जडं तु शुक्तिरजतमृगतृष्णादि असद्रूपतया प्रसिद्धमिति शेषः । तेन जडत्वहेतुना तदहंत्वादिति नास्ति मिथ्यैवेत्यर्थः ॥ ३३ ॥ ब्रह्माण्डादेरुक्तजडवर्गस्याधिष्ठानसद्रूपादन्यत्वादपि असत्त्वमित्याह—सन्निवेशेति । स्वतः सतश्चैतन्यात्परस्परं चान्यदन्यात्वाद्भिन्नत्वात् परे पदे चिति न

विद्यते नान्यदन्यत्वाच्चभसीव महाद्रुमः ॥ ३४ ॥  
जानन्नपीति भगवन्नहंत्वमलमार्जनम् ।  
अन्तर्यज्ञं न जानामि तेन तप्ये चिरं मुने ॥ ३५ ॥  
कुम्भ उवाच ।

एतावन्मात्रकं वृन्दं यदि न त्वं महीपते ।  
जडत्वात्तन्महाबुद्धे योऽसि तद्वद मेऽनघ ॥ ३६ ॥  
शिखिध्वज उवाच ।

चिन्मात्रमहमच्छात्मवेदनं विदुषां वर ।  
यत्र भावाः स्वदन्ते ते निर्णयन्ते च येन वा ॥ ३७ ॥  
एवंरूपस्य मे लग्नं नूनं मलमकारणम् ।  
सकारणं बाहमिति यत्पदं च न वेद्यहम् ॥ ३८ ॥  
असदेतदनात्मीयं प्रमार्ष्टुं मलमात्मनः ।  
मुने यदा न शक्नोमि तेन तप्ये सुदारुणम् ॥ ३९ ॥  
कुम्भ उवाच ।

ब्रूहि किं तन्महाबाहो लग्नं तव मलं महत् ।  
स्थितोऽसि येन संसारी सता वाप्यथवाऽसता ४०  
शिखिध्वज उवाच ।

चित्तद्रुमस्य यद्वीजमहंभावश्च मे मलम् ।  
तच्च त्यक्तुं न जानामि त्यक्तं त्यक्तमुपैति माम् ॥ ४१ ॥

विद्यते । तथात्वं कुत इति चेद्यतो ब्रह्माण्डादिजडवर्गश्चतुर्दशभुवनदिशंसनिवेशानां निवासात्मा आधारः सर्वेषामर्थानां शब्दादिविषयाणामादिः कारणभूतः । नच चिदात्मा विभक्तस्वभावो निर्विभागसत्तासामान्यरूपत्वादित्यर्थः ॥ ३४ ॥ इति अनया रीत्या अहंत्वलक्षणस्य मलस्य मार्जनं जानन्नपि अन्तःप्रत्येकरसं यत् त्वं साक्षिचैतन्यं तत्र जानामि ॥ ३५ ॥ इदानीं परिशेषादेव साक्षिचैतन्यं परिचाययिष्यन्कुम्भ उवाच—एतावदिति । एतावन्मात्रकमहंकारपर्यन्तं दृश्यवृन्दम् ॥ ३६ ॥ अज्ञातृभोक्तृत्वादिना प्रसिद्धान्तरान्तरकोशपरम्परावधौ यत्रानन्दैकरसे चिन्मात्रे सति अनानन्दा जडरूपाश्च भावाः शब्दादिविषयाः स्वदन्ते । येन वा बुद्धिवृत्त्युपाकृतेन इष्टानिष्टविभागेन निर्णयन्ते ॥ ३७ ॥ विवेकदशा पर्यालोचने एवंप्रत्ययमेव देहादिकोशगणे अहमिति तादात्म्याभिमानलक्षणं मलं लग्न इदं सकारणमकारणं वेति अहं न वेत्ति यत्पदं ब्रह्म तच्च न वेद्यैत्यर्थः ॥ ३८ ॥ ३९ ॥ सता सत्येन असता मिथ्याभूतेन वा येन मलेन हेतुना संसारी स्थितोऽसि ॥ ४० ॥ तत्सत्यं मिथ्येति वा न जानामि किंतु चित्तद्रुमस्य सर्वानर्थफलस्य मूलमिति सामान्यतोऽहंभावश्चान्ममभावश्चेति विशेषतोपि जानामि । तच्च त्यक्तुं निरसितुमुपायं न जानामि । ननु नाहं न ममेति बुद्धिरेव तत्त्यागोपायः प्रसिद्धः प्रावत्यैव वनादिषु दर्शितः स कथमपलप्यते तत्राह—त्यक्तं त्यक्तमिति । तथा पुनः पुनस्त्यक्तमपि मूलोच्छेदाभावात्पुनःपुनर्मासुपैति ।

कुम्भ उवाच ।

कारणाज्जायते कार्यं यत्तत्सर्वत्र संभवेत् ।  
अन्यत्त्वसद्विचन्द्राभं दृष्टमेतन्न विद्यते ॥ ४२ ॥  
कारणाज्जायते कार्यमहंभावाद्भाङ्कुरः ।  
इति कारणमन्विष्य कथयस्व ममाधुना ॥ ४३ ॥

शिखिध्वज उवाच ।

मुनेऽहमिति दोषस्य वेदनं वेत्ति कारणम् ।  
तद्यथोपशमं याति तन्मे वद मुनीश्वर ॥ ४४ ॥  
चित्तश्चेत्योन्मुखत्वेन दुःखायायमहं स्थितः ।  
चेत्योपशमनं ब्रूहि मुने तदुपशान्तये ॥ ४५ ॥

कुम्भ उवाच ।

कारणं कारणज्ञोऽसि वेदनस्य वदाशु मे ।  
ततस्त्वां बोधयिष्यामि कारणाकारणक्रमम् ॥ ४६ ॥  
वेद्यवेदनरूपस्य चेत्यसंचेतनस्य मे ।  
अकारणं कारणतां यद्यातं तव तद्वद ॥ ४७ ॥

शिखिध्वज उवाच ।

चेत्यचेतनरूपस्य वेद्यसंवेदनाकृतेः ।  
इयं पदार्थसत्तेह देहादिः कारणं मुने ॥ ४८ ॥  
शरीरादितयोदेति वेदनं वस्तुसत्तया ।  
असत्याभासया स्पन्दो यथा पवनलेखया ॥ ४९ ॥  
असत्तां वस्तुसत्तया नावगच्छाम्यहं यथा ।

अतस्तन्मूलं तदुच्छेदोपायं च वदेत्याशयः ॥ ४१ ॥ तत्र  
सत्यस्य कूटस्थत्वाकारणता न संभवत्येव । असत्यस्य तु कार-  
णतोक्तिरसत्येव कारणे कार्यमुत्पन्नमित्यर्थे पर्यवसिता सती  
कार्यस्यासत्यतामेवापादयतीत्यात्मैक्यपर्यवसितेति रहस्यं तदु-  
च्यनुसारणैव बोधयिष्यन् कुम्भो लोकप्रसिद्ध्यनुरूपमहंकारणं त्वं  
स्वबुद्धैवान्विष्य कथयेत्याह—कारणादिति द्वाभ्याम् । अ-  
न्यत्तु कारणं विनैव जातं कार्यं द्विचन्द्राभमसदेव । यत एत-  
त्सम्यग्दृष्टं चेन्न विद्यत इत्यर्थः ॥ ४२ ॥ यथा अहंभावात्का-  
रणान्मनआदिलक्षणो भवाङ्कुरः कार्यं जायते इति एवंविधमे-  
वाहंभावस्यापि कारणं स्वबुद्ध्याऽन्विष्य मम कथयस्वेत्यर्थः  
॥ ४३ ॥ एवं पृष्ठो राजा चिरं स्वबुद्ध्यान्विष्यासति देहाद्या-  
कारवेदने तत्राहंताभिमानायोगात्तद्वेदनमेव तत्कारणमिति नि-  
श्चित्य प्रत्युवाच—मुने इति ॥ ४४ ॥ चित्तश्चेत्योन्मुखत्वेन  
हेतुना अयं देहादिरहंभावेन स्थितः सन् दुःखाय संपन्नोऽतश्चे-  
त्यदेहादिरेव चित्तस्त्वेदनाभावेपि हेतुरित्यभिप्रेत्य तदुपशान्तये  
चेत्योपशमनोपायं ब्रूहीत्याह—चेत्येति ॥ ४५ ॥ यदि वेदनस्य  
वेद्योन्मुखत्वे वेद्यमेव कारणमिति कारणज्ञोसि तर्हि तत्त्वामभिप्रे-  
तमाशु वद । ततस्त्वदुत्तयनन्तरं त्वदभिप्रेतं कारणमकारणमेव  
येन क्रमेण संपद्यते तं क्रमं त्वां बोधयिष्यामीत्यर्थः ॥ ४६ ॥  
पृष्ठमेवार्थं स्फुटीकर्तुं पुनरुच्यते—वेद्येति । सामान्यतो वेद्य-  
वेदनरूपस्य विशेषतश्चेत्यसंचेतनस्य मिथ्यात्वादकारणं कारण-

अहंत्ववेदनं चित्तबीजं समुपशाम्यति ॥ ५० ॥

कुम्भ उवाच ।

विद्यते यदि देहादिवस्तुसत्ता तदस्ति ते ।  
अभावाद्देहसत्तादेः किमिष्टं तव वेदनम् ॥ ५१ ॥

शिखिध्वज उवाच ।

यस्योपलभ्यते किञ्चित्स्वरूपं कलनात्मकम् ।  
असद्रूपं कथं तत्स्यात्प्रकाशः स्यात्कथं तमः ॥ ५२ ॥  
हस्तपादादिसंयुक्तः क्रियाफलविलासवान् ।  
सदानुभूयमानोऽयं देहो नास्ति कथं मुने ॥ ५३ ॥

कुम्भ उवाच ।

कारणं यस्य कार्यस्य भूमिपाल न विद्यते ।  
विद्यते नेह तत्कार्यं तत्संविच्छिस्तु विभ्रमः ॥ ५४ ॥  
कारणेन विना कार्यं शरीरं न कदाचन ।  
विद्यते यस्य नो बीजं तद्वच्चैव जायते ॥ ५५ ॥  
अकारणं तु यत्कार्यं सदिवाग्रेऽनुभूयते ।  
तद्ब्रह्मविभ्रमाद्विद्धि मृगतृष्णाजलोपमम् ॥ ५६ ॥  
अविद्यमानमेव त्वं विद्धि मिथ्याभ्रमोदितम् ।  
नातियत्नवतोऽप्येतन्मृगतृष्णाम्बु लभ्यते ॥ ५७ ॥

शिखिध्वज उवाच ।

असतो द्वीन्दुबिम्बादेर्न युक्तं कारणेक्षणम् ।  
वन्ध्यातनयसर्वाङ्गमण्डनं कस्य राजते ॥ ५८ ॥

त्वाक्षममेव वेद्य कारणतां यातमिति यत्तवाभिप्रेतं तद्वदेत्यर्थः  
॥ ४७ ॥ शिखिध्वजः पृष्ठं स्वाभिप्रेतं स्फुटमाह—चेत्येति ।  
देहादिर्वाङ्माध्यात्मिकपदार्थसत्ता ॥ ४८ ॥ वेदनस्य देहादि-  
सत्ता कथं कारण तत्राह—शरीरेति । यतो वेदन शरीरादि-  
वस्तुसत्तया निमित्तभूतया स्वयमपि मूयानिपिक्थानुद्भव इव  
शरीराद्याकारणेदेति । अमूर्ते वेदने मूर्तदेहाद्याकारताया वास्त-  
वत्वायोगाद्विशिनष्टि—असत्याभासयेति ॥ ४९ ॥ यथा चित्त-  
बीजमहंत्ववेदन समुपशाम्यति तथा देहादिवस्तुसत्ताया असत्त्वं  
नावगच्छामि । अतस्तदसत्त्वं ग्रथावगम्यते तथोपदिशेति भावः  
॥ ५० ॥ एवं पृष्ठः कुम्भो वेदनस्य विषयाकारेणोत्पत्तिभ्रम-  
वारणाय देहादिदृश्यासत्त्वं प्रतिजानीते—विद्यते इति । देहादि-  
वस्तुसत्ता यदि विद्यते तत्तर्हि ते तवाभिमतं वेदनस्य तन्नि-  
मित्तं तदाकारत्वं स्यात् तदेव दुर्लभमिति वेदनं किमिष्टं किञ्चि-  
दर्थं । निर्विषयमेवेत्यर्थः ॥ ५१ ॥ प्रत्यक्षमुपलभ्यमानस्य देहादेः  
कथमपलाप इति राजा पृच्छति—यस्येति । सत्त्वैनोपलभ्यमा-  
नस्यासत्त्वप्रतिज्ञा विरुद्धेति दृष्टान्तेनाप्याह—प्रकाश इति ॥ ५२ ॥  
॥ ५३ ॥ नोपलम्भनमात्रेण दृश्यसत्तानिर्णयः । भ्रान्तोपल-  
म्भेषु व्यभिचारात् । किंतु सत्सु कारणेषु यस्य कार्यस्योपलम्भ-  
स्तस्य सत्त्वम् । तानि चास्य न सन्तीत्याह—कारणमिति  
चतुर्भिः ॥ ५४ ॥ ५५ ॥ ५६ ॥ ५७ ॥ तर्हि किमसौ देहा-  
दिवन्ध्यापुत्रदेहादिवदत्यन्तासन्नेव स्यादिति राजा शङ्कते—अ-

कुम्भ उवाच ।

कारणेन विना कार्यं शरीराद्यस्थिपञ्जरम् ।  
अविद्यमानमेवेदं विज्ञ्यसंभवतो नृप ॥ ५९ ॥

शिखिध्वज उवाच ।

हस्तपादादियुक्तस्य शरीरस्य मुनीश्वर ।  
नित्यमालक्ष्यमाणस्य पिता कस्मान्न कारणम् ॥ ६० ॥

कुम्भ उवाच ।

कारणाभावतो राजन्पिता नाम न विद्यते ।  
असतो यत्तु संजातमसदेव तदुच्यते ॥ ६१ ॥  
दरार्थानां च कार्याणां कारणं बीजमुच्यते ।  
संभवत्यङ्ग जगति न बीजेन विनाङ्कुरः ॥ ६२ ॥  
तस्मान्न कारणं यस्य कार्यस्येहोपपद्यते ।  
बीजाभावे हि तन्नास्ति तत्संविच्छिस्तु विभ्रमः ॥ ६३ ॥  
अवश्यं खलु यन्नास्ति निर्बीजं तन्मतिभ्रमः ।  
द्वीन्दुत्वमरुभूम्यम्बुवन्ध्यापुत्रदशासमम् ॥ ६४ ॥  
इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे चू० शिखिध्वजावबोधनं नाम चतुर्नवतितमः सर्गः ॥ ९४ ॥

पञ्चनवतितमः सर्गः ९५

शिखिध्वज उवाच ।

आब्रह्मस्तम्बपर्यन्तं यद्ययं भासते भ्रमः ।

सत इति ॥ ५८ ॥ 'अशरीरं शरीरेष्वनवस्थेष्ववस्थितम्'  
इत्यादिश्रुतेस्तथैव विद्वदनुभवात्कारणानिरूपणाच्चेष्टापत्तिरेवेय-  
मिति कुम्भ आह—कारणेनेति ॥ ५९ ॥ ऐतिह्यानुमाना-  
प्तोक्त्यनुगतसंस्थानसाम्यलिङ्गादिना पितास्य कारणं निर्ज्ञातः स  
कथमपलप्यत इति राजा शङ्कते—हस्तेति ॥ ६० ॥ तस्याप्य-  
सत्त्वे तुल्यो न्याय इति गूढाभिसंधिस्तदेवोत्तरं पुनर्वर्णयति—  
कारणाभावत इत्यादिना ॥ ६१ ॥ ६२ ॥ ६३ ॥ ६४ ॥  
गूढाभिसंधिमजानानो राजा शङ्कते—पितामहानामिति ।  
आद्यः पितामहो हिरण्यगर्भः । स हि सूक्ष्मभूतलिङ्गसमध्यात्मा  
पुत्रपितृपितामहादिसर्वव्यष्टिसमष्टिस्थलानामुत्पत्तौ कारणं किं न  
स्यादित्यर्थः । पूर्वेषां प्रजास्रष्टृणां मनुमरीचिदक्षादीनां पूर्वस्य  
स्वकार्येभ्यः पूर्वस्य ब्रह्माण्डस्य वा उत्पत्तौ ॥ ६५ ॥ तस्यापि  
कारणं दुर्वचमित्यसत्त्वे तुल्यो न्याय इति गूढाभिसंधिरेवोत्तर-  
माह—आद्य इत्यादिना । यदा कारणाभावे कस्यचिदपि भावो  
नेति नित्यं नियमस्तदा सोपि नास्त्येवेत्यर्थः ॥ ६६ ॥ ननु 'यो  
देवानां प्रभवश्चोद्भवश्च विश्वाधिको रुद्रो महर्षिः' । हिरण्यगर्भं  
पश्यत जायमानं स नो देवः शुभया स्मृत्या संयुनक्ति' इत्या-  
दिमन्त्रवर्णेषु तदुत्पादको जायमानं त कृपादृष्ट्या पश्यन्नीश्वरस्त-  
त्कारणं प्रसिद्ध एव स कथमपलप्यत इत्याशङ्कां परिहरन् गूढा-  
भिसंधिमुद्धाटयति—कारणस्येति । सत्यमस्तीश्वरः परमात्मा  
तथापि तेन मायया स्वात्मनि भेदकल्पनया भ्रमान्माययान्यो  
दृश्यमानोऽपि स पितामहस्तस्मादन्यो न विद्यते । तत्कुतस्तत्र

शिखिध्वज उवाच ।

पितामहानां पुत्राणां पितॄणां च जगन्नये ।  
आद्यः पितामहः कस्मात्पूर्वोत्पत्तौ न कारणम् ॥ ६५ ॥

कुम्भ उवाच ।

आद्यः पितामहो यः स्यात्सोपि नास्त्येव भूपते ।  
कारणाभावतो नित्यं यदा भावो न कस्यचित् ॥ ६६ ॥  
कारणस्य स्वबीजस्य नित्याभावात्पितामहः ।  
अन्यः स दृश्यमानोपि भ्रमादन्यो न विद्यते ॥ ६७ ॥  
मृगतृष्णाम्बुवद्भ्रान्तिरूप एवावभासते ।  
पितामहार्थकारित्वमपि तस्य भ्रमात्मकम् ॥ ६८ ॥  
पितामहोदरे तस्य मिथ्याप्रत्ययतः स्थितिः ।  
घना तव निवृत्तैव मार्जयिष्याम्यथेतर्त् ॥ ६९ ॥  
तस्माच्चिदात्मकतयात्मनि चित्ततोऽयं  
नित्यं स्वयं कचति भूमिप देवदेवः ।  
तेनैव पद्मज इति स्वयमात्मनात्मा  
प्रोक्तः स्वरूप इति शान्तमिदं समस्तम् ७०  
शिखिध्वजावबोधनं नाम चतुर्नवतितमः सर्गः ॥ ९४ ॥

अर्थक्रियासमर्थश्च तत्कथं दुःखकारणम् ॥ १ ॥

सत्यस्य चिदंशस्यापरिणामितया अकारणत्वस्य वक्ष्यमाणत्वात्  
परिशेषान्मायांश एव जडस्तत्कारणं वाच्यस्तस्य चाविद्यारूपस्य  
बीजस्य कारणस्य नित्योदितविद्याबाधितत्वेनेश्वरे नित्यमेवाभा-  
वादित्यर्थः ॥ ६७ ॥ एतेन पितामहस्य भुवनादिसर्गार्थक्रिया-  
कारिताप्रतिभासोऽपि व्याख्यात इत्याह—मृगतृष्णेति ॥ ६८ ॥  
इत्थं मदुक्तयुक्त्या तव पितामहादेः स्वशरीरान्तस्यैतस्य कार्य-  
परम्पराप्रबन्धस्य मिथ्येति यौक्तिकप्रत्ययतो घना सत्यत्वेनात्य-  
न्तदृढीकृता स्थितिर्निवृत्तैव । अथ इतरप्रतिभासमात्राविशिष्टां-  
शमपि तत्त्वसाक्षात्कारपर्यन्तेनोपदेशेन मार्जयिष्यामीत्यर्थः  
॥ ६९ ॥ उक्तमेवार्थं संगृह्योपसंहरति—तस्मादिति । हे  
भूमिप, तस्माच्चिदतिरिक्तस्योक्तयुक्त्या असत्त्वाच्चिदेवायं देवदेवः  
प्रागुक्त ईश्वरो हिरण्यगर्भोदितस्तम्बपर्यन्तसर्गपरम्परात्मना नित्यं  
यत्कचति तदात्मा चिदात्मकतया आत्मन्येव कचति नान्यद-  
णुमात्रमपि संपादयति संपद्यते वा । तेन स्वयमात्मना आ-  
त्मैव स्वरूपः पद्मज इत्यादिनारूपकल्पनेन प्रोक्तः 'सर्वाणि  
रूपाणि विचित्रा धीरो नामानि कृत्वाभिवदन्त्यदास्ते' इत्यादि-  
श्रुतिभिः इति एवं पर्यालोचने इदं समस्त द्वैतं शान्तं ब्रह्मैवे-  
त्यर्थः ॥ ७० ॥ इति श्रीवासिष्ठमहारामायणतात्पर्यप्रकाशे  
निर्वाणप्रकरणे चतुर्नवतितमः सर्गः ॥ ९४ ॥

घनतातान्वेनात्राविद्योपशमनकमः ।

शिखिध्वजस्य बोधेन विश्रान्तिश्चोपवर्ण्यते ॥ १ ॥

'मृगतृष्णाम्बुवद्भ्रान्तिरूप एवावभासते' इति यदुक्तं तत्र



कुम्भ उवाच ।

एवं जगद्भ्रमस्यास्य भावनं तावदान्तम् ।  
शिलीभूतस्य शीतेन सलिलस्यैव रूक्षता ॥ २ ॥  
अज्ञानं शिथिलीभूतमेवं नष्टं विदुर्बुधाः ।  
न नाशेन विनोदेति पूर्वसंस्थानविच्युतिः ॥ ३ ॥  
तनुत्वं सर्वबोधस्य यत्तदेव हि कारणम् ।  
सर्गोपशमसंपत्तौ प्रतिपन्ने परे गदे ॥ ४ ॥  
तानवं दृश्यते यस्य तस्यानुक्रमतः स्वयम् ।  
पूर्वसंस्थानविगमात्प्रशमोऽप्युपपद्यते ॥ ५ ॥  
अनेनैव क्रमेणैवं त्वमादिपुरुषो नृपः ।  
भ्रमाकारोदयं विद्धि मृगतृष्णास्बुवन्स्थितम् ॥ ६ ॥  
एषा पितामहाभावेऽप्यसती भूतसंततिः ।  
न कदाचन तत्सिद्धं यदसिद्धेन साध्यते ॥ ७ ॥  
अयं भूतोऽलम्भो हि मृगतृष्णास्बुवोदितः ।  
विचाराद्विलयं याति शुक्तौ रजतधीरिव ॥ ८ ॥  
कारणाभायतः कार्यमभूत्वा भवतीति यत् ।  
मिथ्याज्ञानादहेतुस्य न रूपमुपपद्यते ॥ ९ ॥

मिथ्यादृष्टिप्रेक्षितं तु न कदाचन विद्यते ।

मृगतृष्णास्मत्सा केन घटकाः परिपूरिताः ॥ १० ॥

शिखिध्वज उवाच ।

स्वपुत्राद्यस्य परमं ब्रह्म कस्मान्न कारणम् ।

अनन्तमजमव्यक्तमम्बरं शान्तमच्युतम् ॥ ११ ॥

कुम्भ उवाच ।

हेतुत्वाभावतो ब्रह्म कार्यत्वाभावतस्तथा ।

अद्वैतेनातिगन्तात्मा न च कार्यं न कारणम् ॥ १२ ॥

अकर्तृकर्मकरणमकारणमवीजकम् ।

अप्रतर्क्यमविज्ञेयं ब्रह्म कर्तृ कथं भवेत् ॥ १३ ॥

अकारणत्वात्कार्यत्वरहितं तज्जगद्भवेत् ।

अद्वैतैक्यमनाद्यन्तं तदाद्यमुपलम्भनम् ॥ १४ ॥

अप्रतर्क्यमविज्ञेयं यच्छिबं शान्तमव्ययम् ।

तत्कथं कस्य केनैव कर्तृ भोक्तृ कदा भवेत् ॥ १५ ॥

अतो नेदं कृतं किञ्चिज्जगदादि न विद्यते ।

न कर्तासि न भोक्तासि सर्वं शान्तमजं शिवम् ॥ १६ ॥

मुपसहस्य प्रस्तुतमेव निगमयन्नाह—एषेति ॥ ७ ॥ तस्य

फल दर्शयति—अयमिति ॥ ८ ॥ अतएव जगतो भ्रान्ति-

रेव स्वरूपं नान्यदित्याह—कारणेति ॥ ९ ॥ अतएव मिथ्येति

दृष्टं सहाय्यक्रियया निःस्वरूपतामेवापद्यत इत्याह—मिथ्याह-

ष्टीति ॥ १० ॥ तर्हि पितामहस्य निर्विशेषं ब्रह्मैव कुतो न

कारणं । नच परिणामित्वेन तस्यानित्यत्वापत्तिः । कमिदसर्वप-

रिणामानुवृत्तिबलादेव जातिवत्तस्य नित्यत्वोपपत्तेरिति राजा

शङ्कते—स्मरति ॥ ११ ॥ कुम्भः श्रुतिश्रुत्यनुभवविरोधान्मे-

वमित्याह—हेतुत्वेति । ‘तदेतद्ब्रह्मापूर्वमनपरम्’ इति श्रुत्या

पूर्वत्वलक्षणहेतुत्वस्यापरत्वलक्षणकार्यत्वस्य च निषेधात्, ‘नेह

नानास्ति किञ्चन’ इति श्रुत्या द्वैतमात्रनिषेधात् ‘असङ्गो ह्यय

पुरुषः’ इत्यादिश्रुतेश्चातुवृत्त्याद्यघटनात्, कूटस्थस्य परिणामाद्यो-

गाच्च सर्वप्रपञ्चातिगन्ता आत्मा शुद्धं ब्रह्म न कार्यं नापि कार-

णमित्यर्थः ॥ १२ ॥ कारकान्तराप्रसिद्धेस्तत्प्रयुक्तस्वातन्त्र्यलक्षणं

कर्तृत्व त्वस्य दूरनिरस्तमित्याह—अकर्त्रिति । प्रयोज्यकर्तुरप्र-

सिद्धौ प्रयोजककर्तृताप्यस्य दुर्लभेति द्योतनायाकर्त्रिति । अका-

रणं निमित्तशून्यमवीजकमुपादानशून्यम् ॥ १३ ॥ निर्धर्मक-

त्वादेव तद्ब्रह्म अकारणत्वात्कार्यत्वलक्षणधर्माभ्यामपि रहितं

भवेदिति हेतोः कार्यकारणात्मकं जगत्संपन्नमिति यदि संभाव-

यसि तर्हि तज्जगत् द्वैतैक्यलक्षणेन वस्तुकृतपरिच्छेदेन आद्य-

न्तलक्षणैर्देशकालकृतपरिच्छेदैश्च रहितं सदाद्यमुपलम्भन चिदे-

करसं ब्रह्मैव संपन्नमित्यपि संभावय । तदा क जगद्भावः कार्य-

कारणता वेति भावः ॥ १४ ॥ इत्थमेव तस्य जीवभावभ्रान्ति-

प्रसजिते कर्तृत्वभोक्तृत्वे अपि निरसनीये इत्याह—अप्रतर्क्य-

मिति । चतुर्भिः किंवृत्तैः प्रकारकर्मकरणकालानामप्रसिद्धिः

सूच्यते ॥ १५ ॥ फलितमाह—अत इत्यादिना ॥ १६ ॥

१२६

१२६

कारणाभावतः कार्यं न कस्यचिदिदं जगत् ।  
अकारणत्वात्कार्यत्वं भ्रमाद्विद्धि त्विदं जगत् ॥ १७ ॥  
अकार्यत्वाच्च नास्त्येतत्सर्ग इत्थं न विद्यते ।  
यदा न कस्यचित्कार्यं कारणस्य जगत्तदा ॥ १८ ॥  
पदार्थाभावसंसिद्धिस्तत्सिद्धौ कस्य वेदनम् ।  
एवं तु वेदनाभावे नास्त्यहंत्वस्य कारणम् ॥ १९ ॥  
अतः शुद्धो विमुक्तोऽसि कैवोक्तिर्वन्धमोक्षयोः ।

शिखिध्वज उवाच ।

बुद्धोऽसि भगवन्युक्तियुक्तमुक्तं त्वयोत्तमम् ॥ २० ॥  
कारणाभावतः कर्तुं नेदं ब्रह्मेति वेदयहम् ।  
कर्त्रभावाज्जगन्नास्ति तेन नास्ति पदार्थदृक् ॥ २१ ॥  
नातश्चित्तादि तद्बीजं नातोऽहंतादि किंचन ।

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे चू० शिखिध्वजविश्रान्तिर्नाम पञ्चनवतितमः सर्गः ॥ ९५ ॥

### षण्णवतितमः सर्गः ९६

श्रीवासिष्ठ उवाच ।

इति ब्रह्मणि विश्रान्तिमवाप्य स शिखिध्वजः ।  
मुहूर्तमासीत्संशान्तमना निर्वातदीपवत् ॥ १ ॥  
निर्विकल्पसमाधानपरेणाशु विविक्षितम् ।  
खलीलयेति कुम्भेन झटित्येव प्रबोधितः ॥ २ ॥  
कुम्भ उवाच ।

राजन्नज्ञाननिद्रातः प्रबुद्धोऽसि शिवः स्थितः ।  
कार्यं नास्तमयेनैव न चानस्तमयेन ते ॥ ३ ॥

॥ १७ ॥ उपक्रान्तं प्रस्तुतोपयोगिताया स्मारयति—यदेति  
॥ १८ ॥ प्रस्तुतं निगमयति—एवं त्विति ॥ १९ ॥ एवम-  
हंता निरासोपायमुपदिश्य परिशिष्टमात्मतत्त्वमनुभावयति—अत  
इति । उपदिष्टार्थं स्वानुभवेनानुमोदमानो राजा युक्ततमं लयो-  
पदिष्टमित्यनुवदति—बुद्धोऽस्मीत्यादिना ॥ २० ॥ पदार्थदृक्  
नामरूपदृष्टिः ॥ २१ ॥ २२ ॥ चित्स्वरूपात्परमन्यत्वेन न  
किंचिदिति त्वयाहं बोधितः । इत्थं त्वदुपदिष्टयुक्त्या सर्वपदा-  
र्थानां विमर्शेन वेदनादध्यारोपे अहमादिविवेकेनापवादे अह-  
मन्तं दृश्यजातमसन्नास्त्येवेत्यवभासते इति परेणान्वयः । एतेन  
सर्वद्वैतबाधेन खकोशवत् शान्तं निर्विकल्पमासे ॥ २३ ॥ तामेव  
स्थितिमभिनयन्नुपसंहरति—जगदिति द्वाभ्याम् । देशदिक्काल-  
कलाक्रियैषैः सहिता जगत्पदार्थप्रविभागदृष्टिर्मम चिरेण का-  
लेन शान्ता । अहो इत्याश्चर्यं । तथाच शान्तमव्ययात्म निर्वि-  
कारं ब्रह्मैव स्थितं परिशिष्टमित्यर्थः ॥ २४ ॥ परितः पूर्णभा-  
वेन स्थितोऽसि । अहमेवं तिष्ठामि त्वमपि स्वःप्रत्यगेकरसो  
यथास्थितात्मा तिष्ठेति ‘अभयं त्वा गच्छताद्याज्ञवत्क्य यो नो  
भगवन्नभयं वेदयसे’ इति जनकोक्तिवत्कुम्भं प्रति राजोक्तिः ।  
एवं स्थितौ त्वदामैवाहं शुभं परमपुरुषार्थरूपं पावनं शुद्धं  
मौनं वागगम्यं शिवं निरतिशयसुखमेव सदास्मीत्यर्थः ॥ २५ ॥

एवंस्थिते विशुद्धोऽसि विबुद्धोऽसि शिवोऽसि वा २२  
नमो मह्यं परं चेत्यं न किंचिदिति बोधितः ।  
पदार्थवेदनादित्थमसदेवावभासते ।

अहमाद्यन्तमेतेन शान्तमासे खकोशवत् ॥ २३ ॥

जगत्पदार्थप्रविभागदृष्टिः

सदेशदिक्कालकलाक्रियौघा ।

अहो नु कालेन चिरेण शान्ता

ब्रह्मैव शान्तं स्थितमव्ययात्म ॥ २४ ॥

शाम्यामि निर्वामि परिस्थितोऽसि

न यामि नोदेमि न चास्तमेमि ।

तिष्ठामि तिष्ठ स्वयथास्थितात्मा

शिवं शुभं पावनमौनमसि ॥ २५ ॥

सकृदेव विभातात्मा नष्टानिष्टपदात्मकः ।

कलाकलननिर्मुक्तो जीवन्मुक्तोऽङ्ग सांप्रतम् ॥ ४ ॥

श्रीवासिष्ठ उवाच ।

कुम्भेन बोधितस्त्वेवं स बभूवावबोधवान् ।

विनिर्गतो रराजोच्चैर्महामोहसमुद्रकात् ॥ ५ ॥

विश्रान्तधीः क्षणेनैव पश्यन्दृश्यस्य वस्तुनः ।

असत्तामेव मुक्तात्मा लीलया समुवाच ह ॥ ६ ॥

इति श्रीवासिष्ठमहारामायणतात्पर्यप्रकाशे निर्वाणप्रकरणे  
पञ्चनवतितमः सर्गः ॥ ९५ ॥

प्रतिबुद्धस्य राज्ञोऽत्र दृश्यसत्तावमार्जनम् ।

यथा भवति निःशेषं तथा कुम्भेन चण्ण्यते ॥ १ ॥

अखण्डब्रह्माकारवृत्त्युदयेन सम्यक् शान्तं बाह्यवृत्तिप्रशम-  
नोपलक्षितं मनो यस्य तथाविधः सन्निर्वातदीपवन्निश्चल आसी-  
दित्यर्थः ॥ १ ॥ अथ यदा तेन राज्ञा अखण्डाकारवृत्तिलक्षणं  
विकल्पमप्यवधूय क्षीराब्धिपतितोदकबिन्दुवन्मनसो ब्रह्मीभाव-  
मेवापाद्य ब्रह्मण्यैकरस्येन विविक्षितं प्रवेष्टुमभिमुखीभूतं तदा  
तस्य इति एवंप्रामावस्थामाशु उपलक्ष्य कुम्भेन वक्ष्यमाणदृश्य-  
मार्जनोपायादिविवक्षया स झटित्येव प्रबोधित इत्यर्थः ॥ २ ॥  
ननु सर्वदृश्यानामखण्डाकारवृत्तेरप्यस्तमयेन निरतिशयानन्दस-  
मुद्रे विविधुरहं किमिति त्वया व्युत्थापनेन विधितः पुनस्तन्मम  
दुर्लभमिति राज्ञो विवक्षामभिलक्ष्य कुम्भ उवाच—राजन्निति ।  
सत्यज्ञाने तदुर्लभं । नष्टे त्वज्ञाने सर्वदृश्यास्तमयोस्तु मा वा ।  
सकृद्विभातं तत्सदैवानावृतं सुलभमेवेति भावः ॥ ३ ॥ ४ ॥  
॥ ५ ॥ व्युत्थानकालेऽपि दृश्यस्यासत्तामेव पश्यन् लीलया  
अभिनवस्य स्वबोधस्य चिरपरिपक्वकुम्भबोधसंवादपरीक्षाली-

१ स्व यथास्थितात्मेत्यादिः कर्मधारयः.

शिखिध्वज उवाच ।

ज्ञातप्रायमपीदं तु यत्पृच्छामि तदुच्यताम् ।  
भूयो निपुणबोधाय मम मानद मोदद ॥ ७ ॥  
शिवे शान्ते निराभासे पदेऽनुल्लसितात्मनि ।  
द्रष्टृदर्शनदृश्याख्यो विश्वात्मा प्रत्ययः कुतः ॥ ८ ॥

कुम्भ उवाच ।

साधु पृष्टं महाराज राजसे वाथ भास्वरः ।  
एतदेव हि ते शिष्टं ज्ञातुं यत्तदिदं शृणु ॥ ९ ॥  
यदिदं दृश्यते किञ्चिज्जगत्स्थावरजंगमम् ।  
सर्वं सर्वप्रकाराढ्यं कल्पान्ते तद्धिनश्यति ॥ १० ॥  
ततः स्तिमितगम्भीरं न तेजो न तमस्तनम् ।  
महाकल्पविलासान्ते सत्सारमवशिष्यते ॥ ११ ॥  
चिन्मात्रममलं शान्तमाभातं परमं नभः ।  
समस्तकलनोन्मुक्तं युक्तं परमया धिया ॥ १२ ॥  
यदेकोदितमत्यच्छं शान्तमाततमुज्ज्वलम् ।  
परमात्मात्मकं तेजस्तिमितं जसिमात्रकम् ॥ १३ ॥  
अप्रतर्क्यमविज्ञेयं समं शिवमनिन्दितम् ।  
ब्रह्मनिर्वाणमार्पणमापूर्णादितसंविदा ॥ १४ ॥  
अणीयसामणीयश्च स्थविष्ठं च स्थवीयसाम् ।  
गरीयसां गरिष्ठं च श्रेष्ठं च श्रेयसामपि ॥ १५ ॥

लया ॥ ६ ॥ ७ ॥ न उल्लसितस्तत्त्वतः प्रकटीभूत आत्मा  
स्वरूपं यस्य तथाविधे । अविद्यादृतं इतियावत् । प्रतीयत इति  
प्रत्ययोऽर्थः प्रतीतिः प्रत्ययो बोधश्च कुतः । कस्मान्निमित्तादा-  
लम्बनाच्चेत्यर्थः । किं सत उतासतः । आवे विकारवाधयो-  
रयोगः । द्वितीये सत्त्वेन प्रतिभासानुपपत्तिरिति भावः ॥ ८ ॥  
एव पृष्टः कुम्भस्तदुभयमध्यासेनोपपादयिष्यन् प्रश्नमुपपन्नत्वेन  
प्रष्टारं च वक्ष्यमाणार्थग्रहणसामर्थ्येन प्रशसति—सांभवि ।  
प्रागुपदिष्टमात्मतत्त्वमवाप्य निरस्ताज्ञानावरणत्वाद्भास्वरः सन्  
राजरो शोभसे । ‘राजसे वाथ भास्करः’ इति पाठे तु इवाथे  
वाशब्दः । अथ तत्प्रबोधानन्तरं राहुनिर्मुक्तभास्कर इव राजसे  
इत्यर्थः ॥ ९ ॥ तत्राभ्याससामग्री दर्शयितुमारोप्य संस्कार-  
सहकृताज्ञानशबलमधिष्ठानं दर्शयिष्यन् पूर्वसर्गप्रलयं दर्श-  
यति—यदिदमिति ॥ १० ॥ तत्परिशिष्टमधिष्ठानं दर्शयति—  
तत इत्यादिना ॥ ११ ॥ यत्परमया स्वतत्त्वसाक्षात्कारधिया  
युक्तं सदेकोदितमत्यच्छं भवतीति परेणान्वयः ॥ १२ ॥  
॥ १३ ॥ आसमन्तात्पूर्णादितया संविदा स्वबोधेन आपूर्णम्  
॥ १४ ॥ १५ ॥ अणीयसामणीय इत्येतद्वृष्टान्तेन स्फुटयति—  
ईदृशमिति । पृथिव्यपेक्षया उत्तरोत्तरं सूक्ष्मतरत्वेन प्रसिद्धे-  
भ्योऽपि परमसूक्ष्मत्वेन प्रसिद्धमपीदं नभः ॥ १६ ॥ स्थविष्ठं  
च स्थवीयरासित्येतदपि तथा स्फुटयति—ईदृशमिति ॥ १७ ॥  
ईदृशे मायाशबले पदे अधिष्ठाने प्राक्तनजगत्संस्कारोद्धोधादुद्धू-  
ततत्तत्प्राणिक्रमानुसारि यदध्यासेन विश्वात्मकचनं तदेव ।  
अः वासुदेवस्तस्मात्संभवो यस्य तथाविधस्य वेधसो हिरण्य-

ईदृशं तत्परं सूक्ष्मं तस्याग्रे यदिदं नभः ।  
अणोः पार्श्वे महामेरुरिव स्थूलात्म लक्ष्यते ॥ १६ ॥  
ईदृशं तत्परं स्थूलं यस्याग्रे यदिदं जगत् ।  
परमाणुब्रह्माति क्वचिदेव न भाति च ॥ १७ ॥  
विश्वात्मकचनं नाम पदेऽसंभववेधसः ।  
तदहंवैदनं विद्धि विराडात्मा जगत्स्थितम् ॥ १८ ॥  
वातस्य वातस्पन्दस्य यथा भेदो न विद्यते ।  
शून्यत्वखन्वोपमयोश्चिन्मात्राहंत्वयोस्तथा ॥ १९ ॥  
जलेऽस्ति देशकालान्ते यथोर्म्यादि सकारणम् ।  
परेऽस्त्यदेशकालान्ते तथा जगदकारणम् ॥ २० ॥  
हेह्यस्ति देशकालान्ते कटकदि सकारणम् ।  
ब्रह्मण्यदेशकालान्ते तथा जगदकारणम् ॥ २१ ॥  
ईदृशं तद्वरिष्ठं च जगद्वाज्यं तदक्षतम् ।  
न द्वैतममलं शान्तं जगत्तृणलवायते ॥ २२ ॥  
ईदृशं तत्परं श्रेयस्तस्मिन्सति यदीश्वरे ।  
जगत्पदार्थसार्थश्रीः सा सत्तामेति वेदनात् ॥ २३ ॥  
तत्सारमेकमेवेह विद्यते भृषते ततम् ।  
एकमेकान्तचित्तकान्तं नैकमप्यद्वितावशान् ॥ २४ ॥  
तस्माद्वितीया कलना काचिन्नाम न विद्यते ।  
आत्मतत्त्वमलं भातं तदेवापूर्णमक्षयम् ॥ २५ ॥

गर्भस्य अहंवैदनमहभावलक्षण ज्ञानाभ्यास विद्धि । तत्र विप-  
यत्वेन जगत्स्थित तदेव विराडात्मा विपयाभ्यास इत्यर्थः  
॥ १८ ॥ अध्यासपक्षे चाधिष्ठानमन्तयैव कार्यकारणोभयसत्त्व-  
निर्वाहात्तयोः सत्त्वेन प्रतीतेर्ज्ञानेन बाधस्य सत्कोटस्थस्य च  
नानुपपत्तिरित्यभिप्रेत्याध्यस्तस्याधिष्ठानादपृथक्त्वं सदृष्टान्त-  
माह—वातस्येति । आद्यः संसर्गाभ्यासे द्वितीयस्तादात्म्या-  
भ्यासे दृष्टान्तः । वातः खत्व च निरपेक्षत्वाधिष्ठानदृष्टान्तौ ।  
स्पन्दः शून्यत्वं च देशप्रतियोगिसांपेक्षत्वादध्यस्तदृष्टान्तौ ॥ १९ ॥  
अरात्कार्यवादिमतानुप्रवेशी माभूदित्यधिष्ठानसत्तयैव कार्यस्य  
ब्रह्मणि त्रैकालिकसत्त्वमपि दृष्टान्तेन दर्शयन् विशेषमाह—  
जले इति । देशकालाभ्यामन्तौ परिच्छेदा यस्मिन् । जलस्या-  
न्तरालिककारणत्वाज्जलकारणेनैव सकारणम् । ब्रह्मणो मूलकार-  
णत्वादकारणम् ॥ २० ॥ २१ ॥ श्रेष्ठं च श्रेयसामपीत्येतदप्य-  
ध्यासेनैव स्फुटयति—ईदृशमिति । जगदेव राज्य यस्य तज्जग-  
द्वाज्यं महाराजभूत तद्वत्त्वेति वरिष्ठं श्रेष्ठमित्यर्थः । यतो जगद-  
ध्यस्तात्तृणलववतुच्छमतो न द्वैतमद्वैतं तदित्यर्थः ॥ २२ ॥  
तस्यैव सर्वाधिष्ठानत्वात्तत्तयैव जगतः सत्तालाभ इत्याह—  
ईदृशमिति ॥ २३ ॥ एकान्तचिन्मात्रस्वरूपम् । कान्तं  
निरुपाधिकप्रेमपदम् । अद्विता द्वितीयासहिष्णुता तद्वशा-  
द्वावर्त्याभावादेकत्वसंख्याया एव द्वितीयत्वापत्तेश्च एकमेक-  
त्वसंख्यावदपि न ॥ २४ ॥ आसमन्तात्पूर्णम् ॥ २५ ॥

१ परेऽस्त्यदेशकालान्ते इति पाठः.

संस्थितं सर्वदा सर्वं सर्वाकारमिदमितम् ।  
अदृश्यत्वादलभ्यत्वान्न तत्कार्यं न कारणम् ॥ २६ ॥  
प्रत्यक्षादेरगम्यत्वात्किमप्येव तदुत्तमम् ।  
सर्वं सर्वात्मकं सूक्ष्ममच्छानुभवमात्रकम् ॥ २७ ॥  
आख्यानाख्यास्वरूपस्य निराभासप्रभादृशः ।  
सतो वाप्यसतो वाथ कथं कारणता भवेत् ॥ २८ ॥  
यद्वै न कस्यचिद्विजमनाख्यत्वान्न कारणम् ।  
न किञ्चिज्जायते तस्मात्प्रमाणादि ततात्मनः ॥ २९ ॥  
अकर्तृकर्मकरणं सत्यं चिद्वनमक्षतम् ।  
आत्मरूपमनाभासं स्वयंवेदनमक्षतम् ॥ ३० ॥  
तस्मान्न जायते किञ्चित्परस्माद्ब्रह्मणो मुने ।  
कथं किं लभ्यते केन यथोर्म्यादि सकारणम् ॥ ३१ ॥  
परेऽस्तदेशकालान्ते तथा जगदकारणम् ।

शिखिध्वज उवाच ।

जलादौ यत्तरङ्गादि तत्सकारणमस्ति हि ॥ ३२ ॥  
परे जगदहंतादि नाकारणमवैम्यहम् ।

कुम्भ उवाच ।

इदानीं तत्त्वतो ज्ञातमेतत्सत्यं महीपते ॥ ३३ ॥  
इदं जगदहंतादि नेह किञ्चिन्न विद्यते ।

चक्षुरादिभिरदृश्यत्वात्कारादिभिरलभ्यत्वाच्च न कार्यं ज्ञान-  
कर्मप्रयुक्तातिशयानासदं नापि कारणं ज्ञानकर्मनिर्वर्तकमित्यर्थः  
॥ २६ ॥ किमपि प्रत्यक्षादिलौकिकमानसिद्ध्यर्थविलक्षणमेव स्वा-  
नुभवैकगम्यं तदुत्तमं निरतिशयानन्दस्वरूपं स्वयमेव सर्वं सर्व-  
स्यात्मा सर्वं चास्यात्मान इति सर्वात्मकम् ॥ २७ ॥ व्यवहारदृष्टौ  
आख्यानाख्यास्वरूपस्य शब्दतदर्थसर्ववस्तुस्वरूपस्य व्यक्ताव्यक्त-  
स्वरूपस्य वा स्वस्य स्वंप्रत्येव कथं कारणता भवेत् । परमार्थदृष्टौ तु  
निराभासप्रभादृशः निराभासप्रभाभिन्नदृष्ट्वात्रस्वभावस्याद्वयस्य  
कथं कारणता भवेत् । किञ्च व्यवहारे अद्वयमसत् द्वैतं सत् ।  
परमार्थे त्वद्वयं सत् द्वैतमसत् । नहि सदसतोरपि केनचित्पर-  
स्परं कार्यकारणता वक्तुं शक्येत्यर्थः ॥ २८ ॥ प्रमाणादिमान-  
मेयमित्यात्मकं जगन्न जायते व्यवहारे आत्मन एव तदात्म-  
त्वात् । नह्यात्मा आत्मनो जायत इत्यर्थः ॥ २९ ॥ ३० ॥  
तथाचाध्यासपक्षे न कस्यचिज्जन्मादिविक्रियेति कै-  
सिद्धमित्युपसंहरति—तस्मादिति । यत्सकारणमूर्म्यादि मयोक्तं  
तदपि विमर्शे जलातिरिक्तं कथं लभ्यते किंवा लभ्यते । न  
किञ्चिन्न कथंचिदित्यर्थः ॥ ३१ ॥ एवं सत्यपि कारणे यदा  
कार्यकारणता नास्ति तदा अद्वयत्वादस्तदेशकालपरिच्छेदत्वाद-  
कारणे ब्रह्मणि सा नास्तीति किं वाच्यमित्याह—परे इति ।  
'जलेऽस्ति देशकालान्ते यथोर्म्यादि सकारणम् । परेऽस्तदेशा-  
कालान्ते तथा जगदकारणम्' इति यत्प्रागुक्तं तदेव त्वयोपसं-  
हृतम् । तत्र वैषम्योक्त्यंशे कोऽभिप्राय इति राजा पृच्छति—  
जलादाविति ॥ ३२ ॥ समुद्रस्य पञ्चीकृतजलकार्यत्वात्तत्कारणै-  
भूतैर्व्यावादिबाह्यनिमित्तैश्च तरङ्गादेः पयःपरिणामस्य सकारण-

जगच्छब्दार्थरहितं जगदस्ति शिवात्मकम् ॥ ३४ ॥  
व्योदयेव निर्मितं शान्तं व्योम्ना सूक्ष्मतरेण च ।  
यथा नभसि शून्यत्वं तथेदं जगदीश्वरे ॥ ३५ ॥  
सदृशं स्वरूपेण न वा रूपेण केनचित् ।  
एवंरूपं जगदिदं सम्यग्ज्ञातं शिवं भवेत् ॥ ३६ ॥  
सम्यग्ज्ञानप्रभावेण विषमप्यमृतायते ।  
असम्यग्ज्ञातमशिवं जगद्दुःखप्रदं परम् ॥ ३७ ॥  
विषवुड्यामृतमपि भुक्तं विषरसायते ।  
ईदृशश्च यथा वेत्ति यद्यदेष चिदीश्वरः ॥ ३८ ॥  
तत्तथैवाशु भवति तादृश्रूपतया शिवः ।  
यथा ज्वालाभ्रमाज्जाता विचित्राकारविभ्रमैः ॥ ३९ ॥  
तिष्ठत्यनन्यरूपैव ब्रह्मसत्ता तथैव हि ।  
यत्परं चित्स्वरूपेण स्थितमात्मनि मन्थरम् ॥ ४० ॥  
तत्तेन देहदेहादिर्जगदादीव लक्ष्यते ।  
केवलं परमेवैतत् परमं भासते शिवम् ॥ ४१ ॥  
अतो जगदहंतादि प्रश्न एवेति नोचितः ।  
यद्वस्तु विद्यमानं सत्प्रश्नस्तत्र विराजते ॥ ४२ ॥  
प्रेक्षितं यत्तु नास्त्येव प्रेक्षाप्रश्नेन तत्र किम् ।  
संनिवेशं विना सत्ता यथा हेम्नो न विद्यते ॥ ४३ ॥

त्वम् । ब्रह्मणः कारणाप्रसिद्धेरद्वयतया सहकारिकारणाभावाच्च  
तद्विवर्तस्याकारणकत्वमिति वैषम्यं मदभिप्रेतम् । तच्च तत्त्व-  
ज्ञानात्प्रागद्वयवस्तुसंभावनाया एवानुदयादज्ञैर्बोद्धुमशक्यम् ।  
त्वया त्वद्वैतं वस्तु सर्वद्वैतबाधेन तत्त्वतः परिचितमिति तत्सु-  
बोधमित्याशयेन कुम्भ उत्तरमाह—इदानीमित्यादिना ॥ ३३ ॥  
यदि सर्वद्वैतबाधादकारणं तर्हि तत्र जगदस्तीत्युक्तेः कोऽभि-  
प्रायस्तमाह—जगच्छब्दार्थरहितमिति । ब्रह्मसत्त्वं प्रागजगति  
प्रतीता जगत्सत्ताभूत् । सा तु जगद्बाधेयस्त्येवेत्यभिप्राय  
इत्यर्थः ॥ ३४ ॥ यथा व्योदयेव व्योम्नोऽपि सूक्ष्मतरेण माया-  
व्योम्ना निर्मितं गन्धर्वनगरं मिथ्यात्वान्नित्यशान्तं व्योमसत्तयै-  
वास्ति । यथाऽशून्येऽपि नभसि तद्विरुद्धं शून्यत्वं तत्सत्तयै-  
वास्ति तथा ईश्वरे मायाशब्दे ब्रह्मणि जगदित्यर्थः ॥ ३५ ॥  
स्वरूपेण चैतन्यैकरसेन सदृशं चिद्रूपमेव सम्यग्ज्ञातम् ।  
अथवा केनचिद्रूपेण जडरूपेण वा न सदृशं शून्यमेवेति ज्ञातं  
सत् शिवं ब्रह्मैव भवेत् ॥ ३६ ॥ नन्वशिवं कथं शिवं भवेत्-  
प्राह—सम्यगिति ॥ ३७ ॥ ईदृशः विद्यासहायोऽविद्यासहायो  
वा ॥ ३८ ॥ यथा ज्वालातिमिरादिनेत्रदोषविभ्रमैः केशोण्डका-  
दिरूपेण विचित्रा जाताप्यनन्यरूपेणैव तिष्ठति ॥ ३९ ॥  
यच्चित्स्वरूपेण स्थितं परं ब्रह्म तदेवात्मनि मन्थरं मन्दप्रबोधं  
सत्तेनैवाप्रबोधेन निमित्तेन ॥ ४० ॥ ४१ ॥ बोधदार्ढ्यं तु  
शिवे शान्ते इत्यादि तत्कृतप्रश्नस्यानवकाश एवेत्याह—अत  
इति । इति 'द्रष्टृदर्शनदृश्यो विश्वात्मा प्रलयः कुतः' इति  
प्रश्न एव नोचितः ॥ ४२ ॥ यदि जगन्नास्त्येव तर्हि कथं तत्  
प्रेक्षा स्पष्टमनुभूयत इति प्रश्नोऽपि न कार्य इत्याह—प्रेक्षित-

तथा जगद्दहंभावं चिन्ता नेशस्य संस्थितिः ।  
 अकारणत्वात्वास्तीदं ब्रह्मैवेत्थं विजृम्भते ॥ ४४ ॥  
 अजृम्भमाणमेवेदं जगत्त्वेनेव संस्थितम् ।  
 यन्मया एव तेनैव मिथः संप्रेरिताशयम् ॥ ४५ ॥  
 चमत्कुर्वन्त्यमी भावाः पञ्चके मिथुनौघवत् ।  
 चिन्मात्र एव चिन्मात्रं चिन्मात्रेणावधायते ॥ ४६ ॥  
 नानात्मनैव नानैव स्वात्मज्ञानात्मनात्मवत् ।  
 पूर्णात्पूर्णान्युद्धरन्ति पूर्णात्पूर्णानि चकिरे ॥ ४७ ॥  
 भवन्ति पूर्णात्पूर्णानि पूर्णमेवावशिष्यते ।  
 चिन्मात्रमेव कचति यच्चिन्मात्रमयात्मनि ॥ ४८ ॥  
 अकचित्वैव तन्नाम कचितं सर्गवेदनम् ।

अहंचिता चिदेवादा भवतीव स्वयं ततः ॥ ४९ ॥  
 अभवन्त्येव रूपं स्वमत्त्वजन्ती निरामयम् ।  
 तेजोमयमनाद्यन्तं मनोरूपमनन्तकम् ॥ ५० ॥  
 सम्राट्संसारमाभासि भवतीव स्वयं ननुः ।  
 पश्यत्यथ सदेवेदं स्वरूपत्वात्सदेव वा ।  
 भावनाद्भूततामेति दृश्यं भवति च क्षणात् ॥ ५१ ॥  
 शान्तं जगत्प्रसररूपतया स्वभाव-  
 शब्दार्थमुक्तमिदमव्यपदेश्यमेकम् ।  
 वस्तु स्थितं निजचमत्करणावलोक-  
 रूपं जगत्स्वरहितानुभवात्मतन्मयम् ॥ ५२ ॥

इत्यार्षे श्रीवासिष्ठमहारामायणे वाल्मीकीये मोक्षोपायेषु निर्वाणप्रकरणे चूडा० शिखिध्वजावबोधनं नाम पणवतितमः सर्गः ॥ ९६ ॥

### ससनवतितमः सर्गः ९७

कुम्भ उवाच ।

हेस्यस्ति देशकालान्ते इत्थं जन्यजनिक्रमः ।  
 न किञ्चिज्जायते शान्ताञ्च किञ्चित्प्रविलीयते ॥ १ ॥

स्वसत्तायां स्थितं ब्रह्म न बीजं न च कारणम् ।  
 शुद्धानुभवमात्रं तच्चस्मादन्यन्न विद्यते ॥ २ ॥  
 किञ्चिज्जगद्दहंतादि तदेवानन्तमस्ति हि ।

मिति । तादृशप्रेक्षाया निर्विषयत्वे कथमिति प्रष्टव्यप्रकारस्यैवा-  
 भावादित्यर्थः ॥ ४३ ॥ संस्थितिः प्रश्रान्तिं शेषः ॥ ४४ ॥  
 ननु यदि पृथिव्यादयो न सन्त्येव तर्हि कथं 'यः पृथिव्यां  
 तिष्ठन्पृथिव्या अन्तरो यं पृथिवी न वेद यस्य पृथिवी शरीरं  
 यः पृथिवोमन्तरो यमयत्येव त आत्मान्तरोम्यमृत्' इत्यादि-  
 श्रुतेरन्तर्यामिणेश्वरेण प्रेर्यमाणा एव सर्वे भावाः स्वस्वकार्ये  
 चमत्कुर्वन्तीति वैदिकसिद्धान्तस्तत्राह—यन्मया एवेति । मा-  
 याशबलेश्वरमयाः सर्वे भावास्तेन मायाशबलेश्वरेणैव माययैव  
 मिथः सामग्र्यात्मना मेलनाय संप्रेरिताः सन्तः पञ्चभूतात्मके  
 पिण्डे मायिकमेव तत्तत्कार्यचमत्कारं कुर्वन्ति । यथा मिथु-  
 नानि ह्रीपुंसयुग्मानि यौवने काममयानि कामेन प्रेरितानि  
 परस्परं संभोगेन पुत्राद्युत्पादनेन चमत्कुर्वन्ति । यथावा वी-  
 जानि भूस्थानि वर्षोदकेन प्रेरितान्यङ्कुरोदयाच्चमत्कुर्वन्ति तद्व-  
 दिति परेणान्वयः ॥ ४५ ॥ तथा आवृतचिन्मात्रमेव चिन्मा-  
 त्रेण मायिकेन नानात्मनैव नानैव भूत्वा अवधीयते तत्तत्कार्य-  
 रूपेण परिच्छिद्यते ॥ ४६ ॥ यथा तदेव चिन्मात्रं स्वात्मज्ञा-  
 नात्मना स्वेनैव व्याप्तं पारमार्थिकात्मना चमत्कुरुते तद्वत्  
 ब्रह्मण एव ब्रह्मभूतसर्गात्मना मायिकचमत्कारे तस्यैव तत्त्वज्ञानेन  
 पारमार्थिकस्वरूपावाप्तिचमत्कारे च । 'पूर्णमदः पूर्णमिदं पूर्णा-  
 त्पूर्णमुदच्यते । पूर्णस्य पूर्णमादाय पूर्णमेवावशिष्यते' इति श्रुति-  
 मर्थत उदाहरति—पूर्णादिति । प्रलये वासनामात्रशेषेण सर्वो-  
 पाधिप्रलये मायाशबले ब्रह्मण्यप्ययं प्राप्ता जीवाः कल्पादौ भोज-  
 कादृष्टपरिपाके पुनः स्वस्वव्यष्टिसमष्ट्युपाधीन्सर्गेण यदुद्धरन्ति  
 तत्पूर्णादपरिच्छिन्नाब्रह्मणः कारणात्पूर्णान्यपरिच्छिन्नब्रह्मरूपाण्येव  
 कार्याणि माययोद्धरन्ति । स्थितिकाले च यदवान्तरकार्यजातमैहि-

कामुष्मिकभोगमोक्षमाधनानि चकिरे तदपि पूर्णादेव पूर्णान्येव  
 च मायया चकिरे ॥ ४७ ॥ ततो यत्तत्त्वज्ञानान्मुक्ता भवन्ति  
 तदपि पूर्णादेव मायापगमात्पूर्णानि भवन्ति । गृह भेदभ्रमेण  
 मायापगमे पूर्णमेवावशिष्यते इति श्रुतेस्तात्पर्यार्थ इति भावः ।  
 यच्चिन्मात्रमयात्मनि सर्गवेदन कचित्तच्चिन्मात्रे चिन्मात्रमेवा-  
 कचित्वैव कचित नामेत्यन्वान्वयः ॥ ४८ ॥ अहंप्रत्यगात्मरूपा  
 चिदेव सर्गादां स्व रूपमत्यजन्त्येवाभवन्त्येव स्वतश्चिता स्वयमे-  
 वानन्तकं मनोरूपं भवतीव ॥ ४९ ॥ ५० ॥ ततः स्थौल्यक-  
 ल्पनेनाभासितस्त्वयंभुवः सम्राट् सगारं विगड्भावेन ससरण-  
 रूपं भवतीव । अथ व्यष्टिर्जीवभावेनेदं जगद्भ्रान्त्या सदेव  
 पश्यति परमार्थतोऽधिष्ठानसदेव वा जगति पश्यति तदंशे  
 न भ्रान्तिरित्यर्थः । भूततां चतुर्विधभूतग्राभताम् ॥ ५१ ॥  
 उक्तमुपसंहरति—शान्तमिति । एवमुक्तरीत्या शान्तं स्वभा-  
 वतः शब्दार्थाभ्यां नामरूपाभ्यां मुक्तमत एवाव्यपदेश्यं स्वप्र-  
 काशो योऽनुभवस्तदात्मतत्त्वमेक वस्तु निजचमत्करणं माया  
 तदवलोक्यरूपं सत् जगत् प्रसररूपतया जगदिव भूत्वा स्थित-  
 मित्यर्थः ॥ ५२ ॥ इति श्रीवासिष्ठमहारामायणतात्पर्य-  
 प्रकाशे निर्वाणप्रकरणे पणवतितमः सर्गः ॥ ९६ ॥

पूर्ववत्कारणं दृश्यं न जातमिति माजितम् ।

विमार्ज्यतेऽत्र यत्नेन दृश्यवेदनता चितः ॥ १ ॥

इत्थं विशतितमश्लोकोक्तः समुद्रतरङ्गदृष्टान्तस्तदवान्तरवै-  
 पम्यं च दृश्यमार्जनोपयोगितयोपपादितम् । इदानीमेकावशि-  
 तमश्लोकोक्तं हेमकटकदृष्टान्तं तदवान्तरवैपम्यं च तथैवोपपा-  
 दनीयमिति वक्तुं कुम्भोऽनुवदति—हेप्तीति ॥ १ ॥ २ ॥  
 अस्तु दृश्यात्वं तदसत्त्वे शुद्धचित्तसद्वेदनस्वरूपताप्रतीतिः



शिखिध्वज उवाच ।

शिवे जगदहंतादि मुने नास्तीति वेद्वयहम् ॥ ३ ॥  
सर्ववेदनमाभाति कथमेतद्वदाशु मे ।

कुम्भ उवाच ।

विस्तारं तदनाद्यन्तं तत्संविदिव तिष्ठति ॥ ४ ॥  
तत्तद्भुवनमत्यच्छं तत्तन्मात्रं जगद्वपुः ।  
न विज्ञानमयोऽर्थोऽस्ति न बाह्यो नापि शून्यता ५  
वेदनामात्रसारत्वाद्यथा चित्सार उच्यते ।  
द्रवत्वं सलिलस्येव चिदचित्त्वमकारणम् ॥ ६ ॥  
स्वात्मनीशमनन्तं तद्यथास्थितमवस्थितम् ।  
प्रतियोगिव्यवच्छेदाभावतः सत्त्वभावयोः ॥ ७ ॥  
असत्त्वाच्चेन परमे स्वच्छभावव्यवस्था ।  
यदि कारणतापत्तियोग्यं शान्तं पदं भवेत् ॥ ८ ॥

कथमिति राजा पृच्छति—शिवे इत्यादिना ॥ ३ ॥ नभोवि-  
स्तुतसौरालोकस्य तदध्यस्तगन्धर्वनगरादिप्रकाशस्वरूपताप्रती-  
तिवत्तदित्याशयेन कुम्भ उत्तरमाह—विस्तारमिति । विस्तार-  
यत इति विस्तारं तदधिष्ठानसन्मात्रमेव तस्य स्वाध्यस्तस्य  
संवेदनं संवित् प्रथेव तिष्ठति । अतएव तदध्यस्तं भुवनं तन्मा-  
त्रमधिष्ठानसन्मात्रमेवेति तदेव जगद्वपुर्व्यपदिश्यत इत्यर्थः  
॥ ४ ॥ अत्र विज्ञानवादी भुवनादिरूपोऽर्थ आन्तरो विज्ञान-  
परिणाम एव संवृत्त्या बाह्यार्थवदवगम्यत इति मन्यते ।  
गौतमकणादकपिलपतञ्जलिप्रभृतयो बाह्यार्थः पृथिव्यादिपञ्चभू-  
तमयः परमार्थभूतोऽस्तीति । माध्यमिकस्तु शून्यमेव बाह्यभ्य-  
न्तरग्राह्यग्राहकभावेन संवृत्त्या प्रथते न वस्तुभूतं किंचिदस्तीति ।  
तन्मतान्यपाकुर्वन्नाह—न विज्ञानमय इति ॥ ५ ॥ तत्कुतस्त-  
त्राह—वेदनेति । सर्वेषां वादिनां कल्पनाः सत्यां वेदनाया-  
मुपपद्यन्ते नासत्यामिति न तस्याः शून्यता क्षणिकता जन्यता  
विनाशिता परिणतिर्वा केनचित्कचिद्वक्तुं शक्यत इति सैव सार  
इत्यर्थः । यथा चिदेव सारस्तथा उच्यते उपपाद्यते शृणु दृष्टा-  
न्तम् । यथा द्रवत्वं सलिलस्य रसस्तद्वत्सर्ववस्तूनां चैतन्यं सारः ।  
यदि चैतन्यं नाम वस्तु न स्यात्तर्हि साधकाभावात्सर्वं जग-  
दस्ति नास्तीति व्यपदेशानर्हं किं स्यादिति विभाव्यतामिति  
भावः । एवं रसभूतायाश्चितः अचित्त्वमकारणं न कारणैर्निरू-  
पयितुं शक्यम् ॥ ६ ॥ त्वया वा तस्या जगत्प्रत्ययता कथमु-  
पपादनीयेति चेत्तत्राह—स्वात्मनीति । तच्चिद्रूपं स्वात्मनि  
जगदाकारेण प्रथने परमार्थचिन्मात्ररूपेण वा प्रथने ईशं स्व-  
मायया समर्थमतस्तद्यथा साविद्यं निरविद्यं वा यथा स्थितं  
तथैव प्रतीत्याप्यवस्थितमित्यर्थः । यदि तत्स्वच्छास्वच्छोभय-  
भावस्थितिसमर्थं तर्हि तस्य स्वच्छभावैकव्यवस्थाता कुतस्त-  
त्राह—प्रतियोगीति । सत्त्वमात्रस्य स्वभावो हि स्वच्छ-  
भावः । अस्वच्छभावस्तु तद्विरुद्धभावः । स यदि स्वविरोधिनः  
सत्त्वस्य व्यपच्छेदं कुर्यान्न कुर्याद्वा । द्वेधापि स्वयं न सिद्ध्य-  
तीति सत्त्वतद्विरुद्धभावयोः प्रतियोगिव्यवच्छेदाभावादस्वच्छ-

अनिङ्गितमनाभासमप्रतर्क्य कथं भवेत् ।  
अतो न कारणं नैव वीजं ब्रह्म कदाचन ॥ ९ ॥  
कार्यस्य कस्यचिन्नाम तेन सर्गो न विद्यते ।  
न चान्यथोपपत्तिर्हि सर्गस्यास्योपपद्यते ॥ १० ॥  
चिन्मात्रकादृते तस्माज्जडसर्गो न विद्यते ।  
यदिदं दृश्यते किञ्चित्तच्चिद्वनमिवोत्थितम् ॥ ११ ॥  
अहंभावजगच्छब्दशब्दार्थसरञ्जनम् ।  
कार्यं न कारणाभावात्पदार्थं तूपपद्यते ॥ १२ ॥  
द्वित्वैक्याद्यात्मकं व्योम पुष्पवत्त्वानुभूतितः ।  
वस्तुनाशैकनिष्ठत्वान्न वा ब्रमुपपद्यते ॥ १३ ॥  
उपलम्भकरो नाशो जन्मनस्तस्य वा कुतः ।  
अथ चैनं सदा सन्तं नित्यं नष्टं च वेत्ति वा ॥ १४ ॥  
पदार्थोऽयं तदेवेत्यमेकरूपेऽपि किं व्यथा ।

ताया असत्त्वात्परमे सद्वस्तुनि स्वच्छभावैकव्यवस्थता सिद्धे-  
त्यर्थः ॥ ७ ॥ ननु अस्वच्छभावस्यात्यन्तापलापः किमर्थं क्रि-  
यते । स्वच्छचिद्रूपमेवास्वच्छजगद्भावकारणतापत्तियोग्यमिति  
कुतो न कल्प्यते तत्राह—यदीति । चित्कौटस्थ्याद्व्यवत्वादिपर-  
श्रुतिविद्वदनुभवविरोधात्तथा न कल्प्यत इति भावः ॥ ८ ॥ ९ ॥  
चिदभ्यासपक्ष विना सर्गस्योपायान्तरेणोपपत्तिरेव नास्तीत्याह—  
नचेति ॥ १० ॥ उत्थितमिव ॥ ११ ॥ तर्ह्यस्त्वकारणकमेवेदं  
जगदिति यहच्छावादिपक्षं निरस्यति—कार्यमिति ॥ १२ ॥ यदि  
सन्मात्रैकरसं तर्हि कथं जगच्चिजडरूपेण सद्रूपेण च द्वित्वैक्याद्या-  
त्मकं प्रतीयते तत्राह—व्योमपुष्पवदिति । खपुष्पवज्जडांशो  
विकल्पमात्रमित्यर्थः । अस्तु तर्हि चिद्रूपमेव जगत् । तस्य चि-  
द्रूपमेव ब्रह्म कारणम् । नच चिद्रूपैक्ये इदं कार्यमिदं कारण-  
मिति विभाजकाभावः । जन्मनाशयोरेव विभाजकत्वोपपत्ते-  
स्तत्राह—वस्त्विति । नवा घटपटादिजागतं वस्तु न चिद्रूपमुप-  
पद्यते । कुतः नाशैकनिष्ठत्वान्नाशनियतत्वात् । चितो हि नाशो  
न चिता सिद्ध्यति । नाशकाले चितः सत्त्वं नाशोक्तैर्निर्विषय-  
त्वात् । नापि जडेन । तस्य सिद्धावप्यसमर्थत्वादित्यर्थः ॥ १३ ॥  
यदि तु चितो नाशो चिद्रूप एव स्वपरप्रथायामन्यनिरपेक्ष  
इति कश्चिद्रूपात्तत्राप्याह—उपलम्भकर इति । चिद्रूपः संवि-  
न्नाशः स्वजन्मनस्तस्य स्वप्रतियोगिनो वा उपलम्भकरः प्रका-  
शकः । कुतः । नहि खोत्पत्तिस्तत्पूर्वकालिकप्रतियोगिचिद्रा नाशो-  
नोपलब्धुं शक्यते । नच तदुभयानुपलम्भे तस्य नाशः स्वय-  
मुत्पन्न इत्यनुभवितुं शक्यम् । नच साक्षिणा तदुभयानुभवश्चि-  
तश्चिद्विषयत्वायोगादतस्तद्व्योत्पत्तिनाशयोर्जगतश्च जाड्यमेवेति  
भावः । एवं जगतो जाड्ये सिद्धे कारणानिरूपणादकारकोत्पत्तौ  
सदैव जन्म स्यान्नित्यं च नाशः स्यादुभयोरपि निवारकाभा-  
वात् । हे स्वभाववादिन्, यदि निष्प्रमाणकमनुभवविरुद्धमपी-  
त्यमेव नित्योत्पत्तिनाशस्वभावमिदं जगदिति वेत्ति अभ्युपग-  
च्छसि ॥ १४ ॥ तर्हि श्रुतिविद्वदनुभवसिद्धे अखण्डचिदेकरूपे  
तस्मिन्भ्युपगम्यमाने तव किं व्यथा किमर्थं पीडेत्यर्थः । ननु

उपलभस्तु यश्चायमेवा चित्तचमत्कृतिः ॥ १५ ॥  
चित्तस्वभावात्सत्तास्ति द्वित्वमैक्यं च नास्त्यलम् ।  
अतः पदार्थसत्ताया अभावे सति भूपते ॥ १६ ॥  
असंभवाद्भावनास्य नाहंताभावनास्ति ते ।  
अहंभावासंभवतश्चित्तमन्यत्किमुच्यते ॥ १७ ॥  
इति चित्तमहंरूपं नास्त्यतो न च भिन्नता ।  
निर्वासनः शान्तमना मौनी परमभोमयः ॥ १८ ॥  
सदेहो वा विदेहो वा भावस्थोऽप्यचलोपमः ।

इत्यार्षे वासिष्ठमहागमायणे वात्मीकीये मोक्षोपायेषु निर्वाणप्रकरणे च० गिनिभजप्रबोधानं नाम गमनवन्तितमः सर्गः ॥ ९७ ॥

### अष्टमवन्तितमः सर्गः ९८

शिखिध्वज उवाच ।

चित्तं नास्तीति मे बोधो यथा युक्त्या स्फुटं भवेत् ।  
तामन्यामथवा ब्रूहि बुद्धं न निपुणं मया ॥ १ ॥

कुम्भ उवाच ।

चित्तं नास्त्येव हे राजन् कदाचित्किञ्चन क्वचित् ।

यदि सर्वं विदेकरसं तर्हि कथं चिदचिद्विधोऽपलम्भस्तत्राह—  
उपलम्भस्त्विति ॥ १५ ॥ तर्हि चिदन्यचित्तमेव द्वितीयं स्यात्-  
तत्राह—अत इत्यादिना ॥ १६ ॥ १७ ॥ भिन्नता जीवब्रह्म-  
भेदश्चिद्वेदश्चित्तो दृश्यवेदनतारूपभेदश्च नास्ति ॥ १८ ॥  
शुद्धविद्वेदेः संवन्धाज्ज्ञात्वात् कदापि जडपदार्थानामसिद्धेस्तद्भाव-  
नाप्रयुक्तमहर्षिति जीवरूपमपि नास्त्येवेति स्वयमात्मैव परिशि-  
ष्यत इत्यर्थः ॥ १९ ॥ तादृशात्मैव 'सत्यं ज्ञानमनन्तं ब्रह्म'  
'नित्यं विज्ञानमानन्दं ब्रह्म' । 'ब्रह्मैवेदं विश्वमिदं वरिष्ठम्'  
इत्यादिसर्ववेदार्थस्तद्भावनादेव तदनुभवोदित्यर्थः । तर्हि तच्चि-  
न्तनतदनुभवात्मिका अखण्डाकारवृत्तिः सर्वं बाधित्वा स्वयं  
परिशिष्येतेत्याशङ्क्याह—चेतितेति । ब्रह्मचिन्तनया चेति  
तद्ब्रह्मार्थैकसत्यत्वाच्चिन्तादिवृत्तिरपि स्वेद्वबोधेन बाध्यत इति न  
ब्रह्मातिरिक्तपरिशेषप्रसक्तिरित्यर्थः ॥ २० ॥ उक्तमर्थं फलेनो-  
पसंहरति—तेनेति । तेन सर्वद्वैतबाधेन ख ब्रह्मैवासि । तद्ब्रह्म  
अशेषमनेकमेकमेव संपन्नं सर्वं जगच्चासच्छून्यमेव । तत्प्र-  
तिभासरूपा चिदपि यथास्थितमविकृतं ब्रह्मैवेति निरामयं  
तदेवावशिष्टमित्यर्थः ॥ २१ ॥ इति श्रीवासिष्ठमहाराजायण-  
तात्पर्यप्रकाशे निर्वाणप्रकरणे सप्तमवन्तितमः सर्गः ॥ ९७ ॥

चित्तं नास्तीति बोधस्य इडीकाराय विस्तरात् ।

चेत्यासत्त्वादचित्तं तत्सद्ब्रह्मैवेति वर्ण्यते ॥ १ ॥

ननु आलोके सति रूपादेरिव सत्येव चित्ते चित्तस्तदन्यस्य वा  
प्रथा दृश्यते नास्ति । तद्यदि चित्तं ब्रह्माकारवृत्तिकं बाध्येत  
तर्हि दीपनाश इव पुनरानर्थं प्राप्तम् । किञ्च सचित्ता एव  
सचेतना अचित्तास्त्वचेतना लोके प्रसिद्धास्तद्यदि जीवन्मुक्ता  
नष्टचित्तास्तर्हि मृदादिवदचेतनाः संपथेरन् । नच तथा दृ-  
श्यन्ते । किञ्च राति चित्ते निरतिशयानन्दलक्षणः परमपुरुषार्थः  
शास्त्रफलमनुभवितुं शक्य नास्ति । नवाननुभूयमानः कथि-

संवन्धाच्छुद्धचिद्वेदेः पदार्थाभावसिद्धितः ॥ १९ ॥  
भावनाभावनश्चित्ते नास्त्येवाहमिति स्वयम् ।  
एवं ब्रह्मेति वेदार्थभावनादनुभूतितः ।  
चेतितार्थैकसत्यत्वाच्चिन्ता नाम क्व विद्यते ॥ २० ॥  
तेनासि निर्मलमकारणमादिभुक्तं  
तद्ब्रह्म शाश्वतमशेषमनेकमेकम् ।  
शून्यं निरामयमस्तत्सदनादिमध्यं  
सर्वं जगच्चिदपि ब्रह्म यथास्थितं तत् ॥ २१ ॥

यच्चेदं चित्तवद्भाति तद्ब्रह्माभिधमन्ययम् ॥ २ ॥

अतोऽज्ञानात्मकं यत्तज्जगदेव न विद्यते ।  
तत्राहं त्वं तदित्यादि कल्पिताः कलनाः कुतः ॥ ३ ॥  
नास्त्येव जगदेवेदं यच्चेदं किञ्चनोदितम् ।  
ब्रह्मैवास्तीह सकलं केन तद्बुध्यते कथम् ॥ ४ ॥

तपुरुषार्थो नाम भवति । किञ्च ब्रह्माकारं चित्तमेव चित्तं बाधते  
अन्यद्वा । नाद्यः । स्वात्मनि क्रियाविरोधान् । नहि दाद्य दह-  
नग्निः स्वात्मानं दग्धुं शक्नोति । न द्वितीयः । तद्वाच्यस्य जग-  
तस्तद्बाधकत्वायोगात् । चित्तवृत्त्यतिरिक्तस्य लोके बाधकत्वा-  
प्रसिद्धेः सुन्दोपसुन्दन्यायानवनारान् । ब्रह्मणस्त्वनादेः सर्वसा-  
धकत्वमेव न बाधकत्वमिति चित्तबाधो निरर्थको दुष्करः सर्वा-  
नुभवपराहतथेत्याद्याशङ्कानिरासेन बोधदायकामो राजा पृ-  
च्छति—चित्तमिति । तां प्रागुक्तामेव युक्तिं विशदीकृत्य  
ब्रूहि । अथवा तदन्यां तदुपयुक्तां मदीयसर्वाशङ्कानिवारणस-  
मर्था च युक्तिं ब्रूहीत्यर्थः । निपुणं दृढम् ॥ १ ॥ तत्र सर्वदो-  
षपरिहारेण चित्तबाधोपपादिकां युक्तिं वक्तुं कुम्भश्चित्तासत्त्वं  
तदधिष्ठानब्रह्ममात्रसत्त्वं च प्रतिजानीते—चित्तमिति । कदा-  
चित्काले क्वचिद्देशे किञ्चिद्वत्त्वात्मना च चित्तं नास्ति ॥ २ ॥  
तां युक्तिमाह—अत इति । यतः सर्वं चित्तादि जगदज्ञानात्मकं  
ज्ञानेनाज्ञानबाधेन हेतुना न विद्यते अतो हेतोरित्यर्थः । अर्थ-  
भावः । भवेदयं स्वात्मनि क्रियाविरोधो यद्यज्ञानबाधाच्चित्तादि-  
बाधोऽन्यः स्यात् । अज्ञानबाध एव तु सर्वतत्कार्यतत्संवन्धाव-  
रणविक्षेपादिसर्वनिवृत्तिरूपस्तस्मिन्सति चित्तं नास्त्येवेति प्रति-  
ज्ञातार्थोऽर्थसिद्ध एव । अतएव न पुनरान्ध्यादिदोषप्रसक्तिर-  
ज्ञानस्यैव सर्वान्धप्रयोजकस्यापगमात् । स्वप्रकाशपूर्णानन्दपरि-  
शेषेण निरतिशयपुरुषार्थसिद्धेश्च । नच चित्तार्थानां चेतनता  
किञ्चिदभिव्यक्तचिदधीना । साच जीवन्मुक्तेषु चित्तनाशस्त्येवेति  
नाचेतनत्वप्रसङ्गः । नच चित्तनाशे तत्कृता चिदभिव्यक्तिरपैति ।  
अनभिव्यक्तेरज्ञानावरणकृतत्वेन तदपगमे चित्तोऽभिव्यक्तेः स्वा-  
भाविकत्वेनानपायात् । नहि वायुना घनापसारणेन कृता सूर्या-  
भिव्यक्तिः शरदि वायूपरमे अपैतीति सर्वदोषपरिहार इति  
॥ ३ ॥ प्रथमप्रतिज्ञां समर्थितां निगमन्य द्वितीयासुपादने—

महाप्रलयसर्गादावेवेदं नोदितं जगत् ।  
 निर्देशस्त्विदमित्यत्र त्वद्वेधाया मया कृतः ॥ ५ ॥  
 उपादानात्मकादीनां कारणानामभावतः ।  
 अकारणं च भावानामशेषाणां त्वसंभवात् ॥ ६ ॥  
 एवमज्ञानबुद्ध्यात्म जगत्तस्मान्न विद्यते ।  
 तस्माद्यदिदमाभाति भासनं ब्रह्म नेतरत् ॥ ७ ॥  
 अनाख्येनाकृतौ देवे करोतीदमिति त्वसत् ।  
 भाषितं नोपपत्त्यात्म न सत्यं नानुभूयते ॥ ८ ॥  
 अनाख्योऽप्रतिघः स्वात्मा निराकारो य ईश्वरः ।  
 स करोति जगदिति हासायैव वचोऽधियाम् ॥ ९ ॥  
 अनेनैव प्रयोगेण राजंश्चित्तं न विद्यते ।  
 जगदेव न सत्साधो कुतश्चित्तादि तद्गतम् ॥ १० ॥  
 चेतो हि वासनामात्रं वास्ये तु सति वासना ।  
 वास्यं जगत्तदेवासदतश्चित्तास्तिता कुतः ॥ ११ ॥  
 यदिदं कचति ब्रह्म स्वयमात्मात्मनात्मनि ।  
 कृतं तस्यैव तेनैव चित्तमित्यादिनामकम् ॥ १२ ॥  
 जगद्दृश्यमिदं वास्यं तदेवोत्पन्नमेव नो ।  
 कारणाभावतः पूर्वमेवातश्चित्ता कुतः ॥ १३ ॥  
 अतश्चिद्योममात्रात्म परमाकाशनामकम् ।  
 स्फारं वेदनमेवेदं कचत्यस्ति कुतो जगत् ॥ १४ ॥

नास्त्येवेति । तत्समर्थनाय 'यत्र त्वस्य सर्वमात्मैवाभूत्कृतेन कं पश्येत्' इति श्रुति प्रमाणयति—केनेति ॥ ४ ॥ 'न निरोधो न चोत्पत्तिर्न बद्धो न च साधकः' इति श्रुतिरपि तत्र मानमित्याशयेनाह—महाप्रलयेति । महाप्रलयः प्राकृतस्तदुत्तरे पुराणादिप्रसिद्धे सर्गादौ यदि नोदितमेव तर्हि चित्त नास्त्येवेति प्रतिज्ञावाक्ये त्वया कथं यच्चेदं चित्तवद्भातीति निर्देशः कृतस्तत्राह—निर्देशस्त्विति ॥ ५ ॥ पूर्वोक्तयुक्तिरप्येतत्साधनसमर्थेत्याशयेनाह—उपादानेति ॥ ६ ॥ द्वितीयप्रतिज्ञां निगमयति—तस्मादिति ॥ ७ ॥ ननु यदि सर्गादि नास्त्येव तर्हि 'तदात्मानं स्वयमकुरुत' 'एको वशी सर्वभूतान्तरात्मा' 'एकं बीजं बहुधा यः करोति' 'कर्ता भोक्ता महेश्वरः' इत्यादिश्रुतिस्मृतिवादानां का गतिरिति चेन्नेह नानेति श्रुत्यपेक्षितनिवेध्यसमर्पणेनाद्वैतव्युत्पादनार्थवादतैव गतिर्न तत्त्वार्थतेत्याशयेनाह—अनाख्ये इति । अनाख्ये नामरहिते अनाकृतौ रूपरहिते युक्तिशून्यत्वान्नोपपत्त्यात्म निष्कलं निष्क्रियमित्यादितात्त्विकश्रुतिविद्वदनुभवबाधितत्वान्न सत्यं लौकिकैरपि नानुभूयते ॥ ८ ॥ शीतवातादिप्रतिघातवारणाय गृहादिनिर्माणं प्रसिद्धम् । ईश्वरस्त्वप्रतिघः करोतीति अधियां तात्पर्यशून्यानामर्थवादानां सर्वज्ञस्य वृथा चेष्टोक्तिर्हासायैवेत्यर्थः ॥ ९ ॥ एवं जगत्सर्गासिद्धौ प्रतिज्ञातार्थसिद्धिरित्याह—अनेनैवेति । यदा जगदेव न सत्तदा तदन्तर्गतं चित्तादि कुतः सदित्यर्थः ॥ १० ॥ जगदसत्त्वे विषयासत्त्वादपि चित्तासत्त्वसिद्धिरित्याह—चेतो हीति ।

यत्किञ्चित्परमाकाश ईषत्कचकचायते ।  
 चिदादर्शेन जातत्वान्न चित्तं नो जगत्क्रिया ॥ १५ ॥  
 अहं त्वं जगदित्येषा प्रतिपत्तिर्न वास्तवी ।  
 मिथ्या स्वप्न इवाभाति नूनं मेऽशेषकारिणी ॥ १६ ॥  
 वास्यस्य जगतोऽभावाद्यतो नास्त्येव वासना ।  
 अतस्तदात्मकं चित्तं कीदृशं क कुतः कथम् ॥ १७ ॥  
 अप्रबुद्धैरवगतं चित्तं दृश्यमिदं जगत् ।  
 असञ्चित्तं निराकारं पूर्वमुत्पन्नमेव नो ॥ १८ ॥  
 नोत्पन्नं कारणाभावात्सर्गादावेव सर्वदा ।  
 लोकशास्त्रानुभवतो न च दृश्यस्य वस्तुनः ॥ १९ ॥  
 अनादित्वमजत्वं वा स्थैर्यं वाप्युपपद्यते ।  
 साकारस्यास्य जगतः स्थूलस्य प्रतिघाकृतेः ॥ २० ॥  
 समस्तकारणाभावाल्लोकशास्त्रानुभूतिभिः ।  
 युज्यन्ते च निराकर्तुं न महाप्रलयादयः ॥ २१ ॥  
 शास्त्रानुभववेदार्थसिद्धान्तैस्ते त्रयोऽपि वा ।  
 प्रलयाश्च न सन्तीति वक्तव्युन्मत्तक एव च ॥ २२ ॥  
 लोकः शास्त्राणि वेदाश्च प्रमाणं यस्य नो मतेः ।  
 असङ्ख्यो ह्यतिसूढः स सज्जनस्तं न संश्रयेत् ॥ २३ ॥  
 नच सप्रतिघस्यास्य दृश्यस्याप्रतिघं कचित् ।  
 कारणं भवितुं शक्तं साकारस्य निराकृति ॥ २४ ॥

वास्ये वासनाकर्मणि विषये ॥ ११ ॥ तर्हि चित्तादिव्यवहारस्य को विषय इति चेन्मायोपहितं ब्रह्मैवेत्याह—यदिदमिति । नात्रां संघो नामकम् ॥ १२ ॥ चेतो हि वासनामात्रमिति श्लोकं व्याचष्टे—जगदिति । दृश्यं वास्यमिति दर्शनानुसारिणी वासनेति द्योतनार्थम् । कारणाभावत इति विषयबाधे निर्विषयवासानुस्थित्ययोगादिति भावः ॥ १३ ॥ यदिदं कचतीति श्लोकमपि परमार्थदृशा तत्फलवर्णनपरतया व्याचष्टे—अत इति ॥ १४ ॥ मायातत्त्वदृशापीति व्याचष्टे—यत्किञ्चिदिति । परमाकाशरूपे चिदादर्शे यत्किञ्चिदनिर्वचनीयमायारूपम् ईषदल्पम् ॥ १५ ॥ अशेषानर्थकारिणी अहं जगदित्येषा प्रतिपत्तिर्मे तत्साक्षिणो मम स्वप्नवन्मिथ्यैवाभाति । नूनं निश्चयेनेत्यर्थः ॥ १६ ॥ १७ ॥ १८ ॥ यदि नोत्पन्नं तर्हि जगदनादि नित्यमेव किं न स्यात्तत्राह—लोकेति । दृश्यस्य वस्तुनः अनादित्वं जन्मादिविक्रियारहितत्वं वा कौटस्थ्यं वा लोकतो वा शास्त्रतो वा श्रानुभवतोऽपि वा नोपपद्यत इति परेणान्वयः ॥ १९ ॥ साकारस्य स्थूलस्य प्रतिघातयोगाकृतेश्चास्य जगतो लोकशास्त्रानुभूतिभिः सिद्धा महाप्रलयादयो व्युत्क्रमेणाप्रलयान्ता विकारा न निराकर्तुं युज्यन्ते निराकरणोपपादकसमस्तकारणाभावादित्यन्वयः ॥ २० ॥ २१ ॥ २२ ॥ लोकवेदमर्यादोलङ्घने शिष्टैर्बहिष्कार्यतैव स्यादित्याह—लोक इति । असञ्चः केवललोकमात्राश्रयेभ्यश्चार्वाकेभ्योऽप्यतिमूढः ॥ २३ ॥ तर्हि श्रुत्युक्तब्रह्मकारणतापक्ष एवाभ्युपगम्यतां तत्राह—

इत्थमालक्ष्यमाणं तत्तदेवं सततं मुने ।

नच नार्थक्रियाकारि नवेत्तेत्यमिदं जगत् ॥ २५ ॥

तस्मादिदं निरंशस्य चिद्व्योम्नो प्रतिष्ठाकृतेः ।

निराकृतेरनन्तस्य पूर्वात्पूर्वनिरंशतः ॥ २६ ॥

ब्रह्मणः सर्वरूपस्य शान्तस्यात्तस्य यन्त्समम् ।

स्वत एवात्मकचनं सर्गप्रलयरूपधृक् ॥ २७ ॥

स्वकं वपुश्च तेनैव ज्ञातं जगदिव क्षणात् ।

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणं च० शिखिध्वजावबोधनं नाम अष्टमवतितमः सर्गः ॥ ९८ ॥

### एकोनशततमः सर्गः ९९.

शिखिध्वज उवाच ।

नष्टो मोहः स्मृतिर्लब्धा त्वत्प्रसादान्महामुने ।

स्थितोऽस्मि गतसंदेहो विश्रान्तमतिरात्मवान् ॥ १ ॥

ज्ञातज्ञेयो महामौनी तीर्णमायामहर्णवः ।

शान्तोऽहमनहंरूपो ज्ञः स्थितोऽस्मि निरामयः ॥ २ ॥

अहो नु सुचिरं कालं प्रभ्रान्तोऽहं भवाम्बुधौ ।

स्थानमक्षयमक्षुब्धमधुना प्राप्तवानहम् ॥ ३ ॥

एवं स्थिते मुने नास्ति साहंतादिजगन्नयम् ।

मूर्खबुद्धमिदं भाति यत्तद्ब्रह्मेति वेद्यहम् ॥ ४ ॥

कुरभ उवाच ।

जगदेव न यत्रास्ते तत्राहंत्वविभासनम् ।

इत्थमम्बरसंसारः क कुतः कीदृशः कथम् ॥ ५ ॥

यथास्थितव्यवहृतिर्मौनी शान्तमना मुनिः ।

सौम्यार्णवोदरावर्तपरिस्पन्दवदास्व भो ॥ ६ ॥

ब्रह्मरूपमिदं शान्तमिदमस्ति यथास्थितम् ।

अहं जगदिदं चेति शब्दार्थात्म नभोमयम् ॥ ७ ॥

इदमाद्यन्तरहितं सर्वं संसारनामकम् ।

चिच्चमत्कृतिनामात्म नभः कचकचायते ॥ ८ ॥

संनिवेशदृशः शान्तौ तदस्ति कनकं यथा ।

जगदाद्यर्थसंशान्तौ ब्रह्मेदं विद्यते तथा ॥ ९ ॥

यथा स्वयंभूः संकल्पः स्वयं नाम तथैव हि ।

एतौ स्ववेदनायत्नौ बन्धमोक्षौ व्यवस्थितौ ॥ १० ॥

नचेति ॥ २४ ॥ निराकारब्रह्मकारणकत्ववादिन्यास्तु ध्रुतेः

‘तदनन्यत्वमारम्भणशब्दादिभ्यः’ इत्यादिवादरायणन्यायेन ज-

गतो ब्रह्मतत्त्विकस्वभावतायामेव तात्पर्यमिति प्रागुक्तमेव ।

इत्थं ब्रह्ममात्रतया आलक्ष्यमाणं जगद्यवहारं मूर्तत्वानपगमा-

दर्थक्रियासमर्थं भवत्येवेति न लोकविरोधः । परमार्थतो ब्रह्म-

भूतमेवेति न मूर्खदृष्टिप्रसिद्धरूपमतो न वेदविरोधोऽपीत्याशये-

नाह—इत्थमिति । इत्थमप्रसिद्धरूपम् ॥ २५ ॥ इदानीं सर्व-

सर्गश्रुतीनां नेतिनेतीत्यादिनिराकरणश्रुतीनां च तात्पर्यं पि-

ण्डीकृत्योपसंहरति—तस्मादित्यादिभिः । पूर्वार्थं च तन्नि-

रंशं च तस्येति पूर्वात्पूर्वनिरंशतः । पञ्चान्तात्तार्थविभक्तिक-

स्तसिः ॥ २६ ॥ सर्वरूपस्य पूर्णस्वभावस्य ब्रह्मणः स्वतो वि-

नैव शास्त्रं यदात्मकचनं तत्स्वकं वपुः स्वरूपमेव सर्गप्रलयरूप-

धृक् जगदिव क्षणं यावदज्ञानकालं ज्ञातमिति सर्वसृष्टिश्रुतीना-

मर्थः । तदेव स्वरूपं क्षणान्तरे तत्त्वमस्यादिशास्त्रमनुसृत्य बुद्धं

राद्रहैव निर्गतद्वैतात्मनि स्वभावे आस्ते इति नेतिनेतीत्यादिद्वै-

तनिषेधश्रुतेस्तात्पर्यार्थं इति योज्यम् ॥ २७ ॥ २८ ॥ अतः

शास्त्रीयबोधान् ॥ २९ ॥ एव ज्ञातं सर्वं जगत्प्रशान्तं सन्नि-

रालम्बं निराधारमजं यथास्थितं सद्ब्रह्मैव । इदमज्ञदृष्टरूपं तु अ-

त्यन्तासत्याज्ञाना अनानापि च न । अतो यथास्थितं व्यवह-

रन्तत्त्वतः सुकाष्ठमौनो वागादिव्यापारशून्यस्तिष्ठत्यर्थः ॥ ३० ॥

इति श्रीवासिष्ठमहारामायणतात्पर्यप्रकाशं निर्वाणप्रकरणे

अष्टमवतितमः सर्गः ॥ ९८ ॥

प्रबुद्धोऽपि नरेन्द्रोऽत्र भूयः कुम्भेन बोध्यते ।

स्थूणानिखननन्यायाद्बोधोऽस्य सुदृढोऽस्त्विति ॥ १ ॥

एव बोधितो राजा उपदेशजन्यज्ञानेन सर्वसंदेहाग्निजं

स्वाज्ञानं नष्टमित्यभिलष्य दर्शयति—नष्ट इत्यादिना । विस्मृता-

त्मनः साक्षात्कार एव स्मृतिरित्युच्यते ॥ १ ॥ २ ॥ ३ ॥

मूर्खबुद्धमिदं साहन्तादिजगन्नयं नास्ति ॥ ४ ॥ कुम्भस्तद्वक्त्रे-

वानुभोदमान उवाच—जगदेवेत्यादि । अम्बरसंसारो गन्धर्वन-

गरव्यवहारः । किञ्चिन्नान्यधिकरणनिमित्तदृष्टान्तप्रकारप्रतिक्षेपा-

र्थानि ॥ ५ ॥ सौम्यार्णवोदरे प्रशान्तो य आवर्तपरिस्पन्दस्तद्ब्र-

दास्व तिष्ठ ॥ ६ ॥ शब्दार्थात्मशब्दार्थस्वरूपं तु नभोमयं शू-

न्यमेव ॥ ७ ॥ चिच्चमत्कृतिनामकं यदात्मरूपं नभस्तदेव कच-

कचायते स्वचाकचक्येन दीप्यते ॥ ८ ॥ यथा नभसि अवाह-

मुखीकृतेन्द्रनीलकटाहाकारसंनिवेशदृष्टेर्वियेकदृशा शान्तौ तद्या-

त्ससौरालोककचनमस्त्येव तथैवेत्यर्थः ॥ ९ ॥ यथा समग्रह-

कारात्मा स्वयंभूः संकल्पनात्र तथा स्वयं व्यग्रहंकारोपि ।

एतौ समष्टिव्यष्टिबन्धस्तन्मोक्षदेत्येतौ तदभिमानतत्परिज्ञादे-

१ अनादिरित्यार्षं पुंस्त्वम्. २ पूर्वोदित्यर्थकदेशान्वये नित्य-

सापेक्षत्वात्समाप्तः अथवा पञ्चम्यलुक् छान्दसः.

अहमित्येव संकल्पो बन्धायातिविनाशिनः ।  
 नाहमित्येव संकल्पो मोक्षाय विमलात्मने ॥ ११ ॥  
 यद्वन्धमोक्षसंकल्पशब्दार्थानां सदा सताम् ।  
 स्वरूपवेदनं तत्सत्केवलत्वं च कथ्यते ॥ १२ ॥  
 अनहंवेदनं सिद्धिरहंवेदनमापदः ।  
 सोहमेवानहमिति शुद्धबोधो भवात्मवान् ॥ १३ ॥  
 असंकल्पनमात्रेण सम्यग्ज्ञानोदयात्मना ।  
 संकल्पः क्षीयते सिद्ध्यै स्वयमेवासदात्मकः ॥ १४ ॥  
 अप्रतर्क्यं स्वरूपे हि नास्ति कारणता शिवे ।  
 कारणाभावतः कार्यपदार्थोऽपि न विद्यते ॥ १५ ॥  
 पदार्थाभावसंसिद्धौ वेदनं नोपपद्यते ।  
 कारणाभावतो नित्यमहंभावस्य नोदयः ॥ १६ ॥  
 अहंभावानुदयतः संसारः कस्य कीदृशः ।  
 संसाराभावतः सर्वं परमेवावशिष्यते ॥ १७ ॥  
 यदिदं भासते तत्सत्परमेवात्मनि स्थितम् ।  
 परं परे परापूर्णं सममेव विजृम्भते ॥ १८ ॥  
 तेन निस्तिमितं सर्वं शिलाकीर्णमिवाचलम् ।  
 विद्धि रश्मिमयाकारमिव ब्रह्म जगत्स्थितम् ॥ १९ ॥  
 पुरः संकल्पके नष्टे संकल्पनगरस्य यत् ।

रूपं तद्विद्धि जगतः खादच्छं सदसन्मयम् ॥ २० ॥  
 छायापुरुषवत्स्पन्दि शान्तं निर्मननं जगत् ।  
 जगच्छब्दार्थरहितं यः पश्यति स पश्यति ॥ २१ ॥  
 रूपालोकमनस्कारा नीरसागमभावना ।  
 सम्यग्ज्ञानावबोधस्य निर्वाणं वै विदुर्बुधाः ॥ २२ ॥  
 यथास्ति वातो निःस्पन्दो यथास्ति खगतोपि वा ।  
 यथा हेमासंनिवेशमस्ति ब्रह्म जगत्सत्ता ॥ २३ ॥  
 नीरसा असदाभासा जगत्प्रत्ययकारिणः ।  
 रूपालोकमनस्काराः सन्तीमे ब्रह्मरूपिणः ॥ २४ ॥  
 ऊर्मिशब्दार्थरहितं यादृग्ब्रह्म निसर्गवत् ।  
 सर्गशब्दार्थरहितं तादृग्ब्रह्म निसर्गवत् ॥ २५ ॥  
 सर्ग एव परं ब्रह्म परं ब्रह्मैव सर्गवत् ।  
 सर्गशब्दार्थरहितो वाक्यार्थस्त्वेष शाश्वतः ॥ २६ ॥  
 ब्रह्मशब्दार्थसंपत्तौ सर्गशब्दार्थधीः कृता ।  
 सर्गशब्दार्थसंसिद्धौ ब्रह्मशब्दार्थधीः कृता ॥ २७ ॥  
 समस्तशब्दशब्दार्थभावनाभावनोदयम् ।  
 शुद्धं तिष्ठति चिद्भ्योम ब्रह्मशब्देन कथ्यते ॥ २८ ॥  
 सम्यग्दर्शनसंसिद्धावुभयोरप्यवेदने ।  
 यच्छिष्टमजरं शान्तं ततो वाग्विनिवर्तते ॥ २९ ॥

दनायतौ ॥ १० ॥ तदेव स्पष्टमाह—अहमित्येवेति ॥ ११ ॥  
 कोऽसौ मोक्षस्तमाह—यदिति । सदा पर्यायेण सतां बन्धमो-  
 क्षसंकल्पानां साक्षिभूतं स्वरूपवेदनं तदेव सद्रह्य केवलत्वं कै-  
 वल्यं च कथ्यत इत्यर्थः ॥ १२ ॥ सिद्धिर्मोक्षः । आपदो  
 बन्धः । सत्त्वमहमेवानहमिति शुद्धकैवल्यात्मबोधवान्भव ॥ १३ ॥  
 शुद्धबोधश्च संकल्पक्षयात्सिध्यतीत्याह—असंकल्पनेति ॥ १४ ॥  
 शुद्धस्य कारणत्वासंभवाद्दृश्यपदार्थाभावस्तदभावनिश्चयात्संकल्प-  
 क्षयः संकल्पनाशादहंभावक्षयस्तत्क्षयाज्जीवभावादिसंसारक्षयस्त-  
 तश्च ब्रह्ममात्रावशेष इति क्रममाह—अप्रतर्क्य इति त्रिभिः  
 ॥ १५ ॥ १६ ॥ १७ ॥ प्रागपि यदिदं जगदाकारेण भासते  
 तत्परमार्थतो ब्रह्मैव तथास्थितं तत्त्वबोधेन च नापूर्वं किंतु परे  
 स्वभावे स्थितं परमेव परेणापूर्वं समं स्वरूपमेव विजृम्भते  
 प्रकटीभवति ॥ १८ ॥ तेन सदैकरूपत्वेन हेतुना । वज्रशिलया  
 कीर्णं निबिडितं वज्रशिलोदरमिवाचलं दृढम् । तत्र च यज्जग-  
 त्स्थितं तद्वज्रमणिरश्मिमयप्रतिबिम्बाकारसहस्रमिव ॥ १९ ॥  
 सुप्तौ तर्हि कथं स्थितं तदाह—पुर इति । सदेव सददर्शना-  
 दसन्मयम् ॥ २० ॥ कथं तर्ह्यचले जगत्स्पन्दप्रत्ययस्तत्राह—  
 छायेति । यथा वज्रशिलोदरे प्रतिबिम्बपुरुषोऽस्पन्दमान एव  
 स्पन्दते तद्वत्स्पन्दि ॥ २१ ॥ सम्यग्ज्ञानप्रबोधस्योदये बाह्या  
 रूपालोका आन्तरा मनस्काराश्च नीरसा निःसारा इत्यागमप्र-  
 माणजा स्थिरभावना भवति तामेव निर्वाणहेतुत्वानिर्वाणं विदुः

॥ २२ ॥ जगच्छब्दार्थरहितं यः पश्यति स पश्यतीति यदुक्तं  
 तदृष्टान्तैर्विवृणोति—यथेति । खगतः प्रकाशो यथा दीपाद्या-  
 कारसंनिवेश विनास्ति यथावा कटकादिसंनिवेशनिर्मुक्तं हे-  
 मास्ति तथा जगदप्यसंनिवेश ब्रह्मास्तीति संभावनीयमित्यर्थः  
 ॥ २३ ॥ रूपालोकमनस्कारा इत्येतदपि विवृणोति—नीरसा  
 इति । ब्रह्मरूपिणो बोधाद्ब्रह्मभूतस्य जगतो जगत्प्रत्ययकारिणो  
 रूपालोकमनस्कारा नीरसाः । कोर्थः असदाभासा भवन्तीत्यर्थः  
 ॥ २४ ॥ यथा बहून्यपि तरङ्गादीनि समुद्रे ऊर्मिशब्दार्थरहित-  
 मम्बुमात्रं भवन्ति तथा बहून्यपि वस्तूनि ज्ञानोदये निसर्गव-  
 द्ब्रह्मैकमेव भवन्तीत्यर्थः ॥ २५ ॥ सर्गशब्दार्थभेदवाधे सर्ग-  
 परब्रह्मणोरैक्यमेवेति व्यतिहारेण द्रढयति—सर्गएवेति । हि  
 यस्मात् एष एव ‘सर्वं खल्विदं ब्रह्म’ इत्यादिश्रौतवाक्यार्थः  
 ॥ २६ ॥ बृहणाद्ब्रह्मेति ब्रह्मशब्दस्यार्थसंपत्तावेव सर्गशब्दार्थ-  
 धीर्लोकैः कृता । एवं सर्गो नामरूपयोर्विसर्गस्याग इति सर्ग-  
 शब्दार्थसंपत्तौ त्रिविधपरिच्छेदनिवृत्तेर्बृहधात्वार्थानुसारिब्रह्मश-  
 ब्दार्थता कृतेत्यनयोरेकार्थतैवेत्यर्थः ॥ २७ ॥ ब्रह्मशब्दस्य  
 तर्ह्यशब्दे वस्तुनि कथं प्रवृत्तिस्तत्राह—समस्तेति । अल्पस्यापि  
 परिच्छेदस्याभ्युपगमे बृहधात्वर्थसंकोचापत्तेरशब्दशब्देनेव ता-  
 दृशमेव ब्रह्मशब्देन कथ्यत इत्यर्थः ॥ २८ ॥ अथवा जगच्छ-  
 ब्दस्येव ब्रह्मशब्दस्यापि वाच्यार्थवेदनोत्तरं लक्षणया अखण्डार्थ-  
 सम्यग्दर्शनसंसिद्धौ यच्छिष्टं वस्तु ततो ब्रह्मशब्दादिवागपि



संशान्तसर्वात्मकवेदनौघ-

मस्तीदमेकात्मकस्वरूपम् ।

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे चू० शिखिध्वजवोधनं नाम एकोनशततमः सर्गः ॥ ९९ ॥

## शान्तनमः सर्गः १००

शिखिध्वज उवाच ।

एवं चेत्तन्महाबुद्धे यादृशं कारणं परम् ।

कार्यं तादृशमेवेदं जगदित्येव वेदयहम् ॥ १ ॥

कुम्भ उवाच ।

यत्र कारणता तस्य कार्यं तदुपपद्यते ।

यत्र कारणमेवादौ तस्मात्कार्यं कुतो भवेत् ॥ २ ॥

नेहास्ति कारणं किञ्चिन्न च कार्यं कदाचन ।

विद्यमानमिदं सर्वं सर्वं शान्तमजं जगत् ॥ ३ ॥

जायते कारणात्कार्यं यत्तत्कारणवद्भवेत् ।

यत्र जायत एवेह तस्मिन्सदृशता कुतः ॥ ४ ॥

बीजमेव न यस्यास्ति तत्कथं वद जायते ।

अप्रतर्क्यमनाख्यं च यत्तस्य केव बीजता ॥ ५ ॥

देशकालवशात्सर्वं हेतुमन्तः प्रमाणगाः ।

अकर्तृब्रह्मविषयः प्रमा कारणयोः कथम् ॥ ६ ॥

यथास्थितं सर्वजगत्स्वरूपं

पापाणरूपं च परं क्षरूपम् ॥ ३० ॥

अकर्तृकर्मकरणे नास्ति कारणता शिवे ।

तस्मात्तत्कारणं नास्ति जगच्छब्दार्थवेदनम् ॥ ७ ॥

ब्रह्मैव त्वं स्वरूपं सद्यस्थितं धारयस्व तत् ।

असम्यग्दर्शिविषयं तदेव जगदावितम् ॥ ८ ॥

चिन्मात्रमजरं शान्तं यदेकं तन्प्रमीयते ।

तेनैवायं जगद्ब्रह्म सच्छान्तं बुद्ध्यते वपुः ॥ ९ ॥

अन्यथैव च यो भावश्चेतसः पृथिवीपते ।

स एव नाशः कथितः खानुभूतश्च पण्डितैः ॥ १० ॥

चित्तं नाशस्वभावं तद्विद्धि नाशात्मकं नृप ।

क्षणनाशो यतः कल्पचित्तशब्देन कथ्यते ॥ ११ ॥

असंकल्पनमात्रेण सम्यग्ज्ञानोदयात्मना ।

संकल्पः क्षीयते सिद्ध्यै स्वयमेवासदात्मकः ॥ १२ ॥

नास्त्रैवाङ्गीकृताभावं यदि विश्वं हि कथ्यते ।

विद्यमानं कथं तत्स्यान्ननु तामरसेक्षण ॥ १३ ॥

निवर्तत इत्यर्थः ॥ ९९ ॥ हे राजन्, इदं सर्वं जगत्स्वरूपं यथास्थितं यदस्ति तदप्यतिदृढलाद्वज्रपापाणरूपं परं ब्रह्मस्वरूपमस्त्येव । यदापीदं जगद्ज्ञानेन संशान्तसर्वात्मकवेदनौघं संपन्नं तदापि एकात्मकस्वरूपं सदस्त्येवेति ब्रह्मजगतोरेकैव सत्तेति न कस्याप्यसत्त्वमित्यर्थः ॥ ३० ॥ इति श्रीवासिष्ठमहारामायणतात्पर्यप्रकाशे निर्वाणप्रकरणे एकोनशततमः सर्गः ॥ ९९ ॥

वार्यते ब्रह्मवत्सत्त्वं जगतो ब्रह्मसत्तया ।

जन्मादिविक्रियाऽस्पृष्टं ब्रह्मैव सदित्तीर्यते ॥ १ ॥

यदि ब्रह्मजगतोरेकैव सत्ता तर्हि तया सत्तया ब्रह्मैव जगदपि परमार्थसत्यं किं न स्यात् । सिध्तावस्तुनो हि कारणं दुर्निरूपम् । सत्यस्य तु सत्यं ब्रह्मैव कारणं संभवति तुल्यत्वादिति राजा शङ्कते—एवचेदिति ॥ १ ॥ सत्यं मायाशबलं शुद्धस्य सत्तयैव जगत्समसत्ताकं जगतः कारणं भवेत् । यत्तु निर्गुणं परसत्तानुपजीवि अद्वयत्वात्पूर्वकालाभावेन पूर्ववृत्तिलक्ष्णं निर्विकारं च तस्मात् कार्यं कुतो भवेद्येन तत्समसत्ताकं स्यादित्यर्थः ॥ २ ॥ अस्तु तर्हि तत्र स्थितं मायाशबलमेव जगतः कारणमिति चेत्तत्राप्याह—नेहेति । इह निर्विशेषे मायाशबलं कारणं तत्कार्यं जगच्च नास्ति । मायादृष्ट्यैव मायातच्छबलतत्कार्याणां सद्भावोपगमात् । परमार्थदृष्ट्या तु सर्वमिदं जगच्छान्तमजमेवेत्यर्थः । तथाचोक्तं वार्तिके ‘अविद्यास्तीत्यविद्यायामेवासिला प्रकल्प्यते । ब्रह्मदृष्ट्या त्वविवेकं न कथं-

चन युज्यते’ इति ॥ ३ ॥ अजातेन च सादृश्यप्रमत्तिरित्याह—जायत इति ॥ ४ ॥ कुतो न जायते तत्राह—बीजमेवेति । तत्र बीजाभावेऽपि तदेव बीजं किं न स्यात्तत्राह—अप्रतर्क्यमिति ॥ ५ ॥ कुतस्तत्र बीजादिहेतुभाव इति चेत्प्रमाणसिद्धतदुचितदेशकालाभावादित्याह—देशेति । तर्हि ब्रह्मणोचरप्रमेव तत्र हेतूपादानकारणगोचरास्तु न विरोधादित्याह—अकर्त्रिति । यस्य प्रमाणस्याकर्तृकर्त्रादिकारकमात्रविरोधि ब्रह्म विषयस्तेन हेतूपादानकारणयोः प्रमा जायत इति कथं वक्तुं शक्यमित्यर्थः ॥ ६ ॥ ७ ॥ अत एव स्वरूपं शुद्धाकाशकल्पं यन्निर्विशेषवस्तु तदेवाहमिति तत्त्वदृशा हृदि धारयस्व नान्यादृशम् । अज्ञदृशा च तदेव जगद्रूपेणावितमित्यर्थः ॥ ८ ॥ चिन्मात्रप्रमयैव जगद्ब्रह्मभावेन संपद्यते । अतत्त्वाकारमनोभ्रान्त्या च ब्रह्म जगदाकारेणेत्याह—चिन्मात्रमिति द्वाभ्याम् ॥ ९ ॥ नाशो ब्रह्मस्वरूपहानिः ॥ १० ॥ तदेव स्फुटमाह—चित्तमिति । सः क्षणमात्रमपि स्वरूपविस्मरणरूपो नाशः कल्पकालविस्मृतचित्तशब्देनोच्यत इत्यर्थः ॥ ११ ॥ तच्च चित्तनसंकल्पनपर्यवसितत्वज्ञानेन नश्यतीत्याह—असंकल्पनेति ॥ १२ ॥ अस्तु संकल्पनाशस्तथापि विश्वं कथं निवर्तत इति चेन्मिथ्यात्वादेवेति विशति परमात्मन्येकीभवति न वस्त्वन्तरतयावतिष्ठत इति विश्वमिति तन्नामनिर्वचनमभिप्रेत्याह—नात्रैवेति । यः स्वाधिष्ठाने बाधे न विशति तद्विद्यमानं कथं स्यादित्यर्थः

१ पर्यवमित्यतस्त्वज्ञानेन इति पाठः.

हस्तावुत्क्षिप्य यो ब्रूते शूद्रोऽस्मीति भृशं गिरा ।  
 कथं स विप्रो भवति विप्रत्वं त्वस्य कीदृशम् ॥ १४ ॥  
 विवृत्तधातुरत्युच्चैर्मृतोऽस्मीति विरौति यः ।  
 मृतिमेवागतं विद्धि जीवनं तस्य संभ्रमः ॥ १५ ॥  
 भ्रमाकृति यदस्तीह दृश्यतेऽलातचक्रवत् ।  
 मृगतृणाद्विचन्द्रादिवालवेतालकादिवत् ॥ १६ ॥  
 तत्कथं किल नाम स्यात्सत्यं श्रमभरात्मकम् ।  
 अज्ञानभ्रान्तिरेवान्तश्चित्तमित्येव कथ्यते ॥ १७ ॥  
 अज्ञानमुच्यते चित्तमसत्सदिव संस्थितम् ।  
 असंवेदनमज्ञानं ज्ञानं संवेदनं भवेत् ॥ १८ ॥  
 अज्ञानसत्त्वसंविच्छेदनात्संवेदनात्क्षयः ।  
 जलज्ञानं मुधा भ्रान्तिः साधो मरुमरीचिषु ॥ १९ ॥  
 नैतज्जलमिति ज्ञानात्संविच्छेदः प्रविलीयते ।  
 इदं चित्तमिति प्रौढं यदज्ञानमलं हृदि ॥ २० ॥  
 नास्ति चित्तमिति ज्ञानात्तत्समूलं विनश्यति ।  
 यथा रज्ज्वां भुजङ्गत्वमज्ञानभ्रमसंभवम् ॥ २१ ॥  
 न सर्पोऽयमिति ज्ञानाद्धृदि रूढात्प्रणश्यति ।  
 तथात्मनि मनोभूतमज्ञानभ्रमसंभवम् ॥ २२ ॥  
 चित्तं नास्तीति विज्ञानाद्धृदि रूढाद्विनश्यति ।  
 चित्तं मनोऽहमित्यन्तर्यावदज्ञानसंभवम् ॥ २३ ॥  
 न चित्तमस्ति नो चैवमहंकारादिसंयुतम् ।  
 किञ्चिदेव जगत्सिन्धुसंविदेकान्तनिर्मला ॥ २४ ॥  
 तथा संकल्पचित्तादि कृतमासीद्विमूढया ।

इत्यार्षे वासिष्ठमहारामायणे वाल्मीकीये मोक्षोपाये निर्वाणप्रकरणे चू० शिषिध्वजपरमावबोधनं नाम शततमः सर्गः ॥ १०० ॥

### एकाधिकशततमः सर्गः १०१

श्रीवासिष्ठ उवाच ।  
 इति कुम्भवचो राजा भावयंस्तदकृत्रिमम् ।

॥ १३ ॥ तत्र लोकवृत्तं प्रमाणयति—हस्ताविति द्वाभ्याम्  
 ॥ १४ ॥ संनिपातेन विवृत्ताः कुपिता धातवो यस्य तथाविधः  
 सन् संनिहितमृत्युरिति यावत् ॥ १५ ॥ चित्तावस्तीत्यनुभवस्य  
 तर्हि का गतिरिति चेद्भ्रान्तित्वमेवेति दृष्टान्तराह—भ्रमाकृतीति  
 ॥ १६ ॥ भ्रान्तिपुञ्जरूपमेव तर्हि तत्सदस्तु नेत्याह—तदिति ।  
 तस्याज्ञानव्यतिरेकस्वरूपाभावादित्यर्थः ॥ १७ ॥ १८ ॥ अ-  
 ज्ञानात्मनैव तर्हि चित्तादि सत्यमस्तु तत्राह—अज्ञानेति ।  
 ज्ञानवाध्यत्वान्नाज्ञानात्मनापि सत्यता सिध्यतीत्यर्थः । उक्तं  
 दृष्टान्ताभ्यामुपपादयति—जलज्ञानमित्यादिना ॥ १९ ॥ २० ॥  
 ॥ २१ ॥ २२ ॥ यावत् सकलम् ॥ २३ ॥ अहंकारादिसंयुतं  
 किञ्चिद्देहादि । अप्यर्थे एवकारः । तर्हि किमस्ति तदाह—सं-  
 विदिति ॥ २४ ॥ २५ ॥ २६ ॥ व्याप्तं प्रसूतम् ॥ २७ ॥  
 कथं प्रसूतं तदाह—नाहमिति ॥ २८ ॥ तर्हि जीवन्मुक्तैर्घटा-

१ मृतं इति पाठेपि सप्रवार्थः.

अथासंकल्पतः सर्वं परित्यक्तं प्रबुद्धया ॥ २५ ॥  
 संकल्पेन यदा याति त्वसंकल्पेन गच्छति ।  
 पवनेन महाबाहो ज्वालाजालमिवानले ॥ २६ ॥  
 आत्मतत्त्वैकघनया ततया ब्रह्मसत्तया ।  
 जगत्सर्वमिति व्याप्तं समुद्र इव वारिणा ॥ २७ ॥  
 नाहमस्मि न चान्योस्ति न त्वं नैते न चित्तकम् ।  
 नेन्द्रियाणि न चाकाशमात्मा त्वेकोऽस्ति निर्मलः ॥ २८ ॥  
 घटाद्याकाररूपेण स एवायं विलोक्यते ।  
 इदं चित्तमयं चाहमिति कैव कुकल्पना ॥ २९ ॥  
 न जायते न म्रियते किञ्चिदस्मिञ्जगत्रये ।  
 केवलमयं चिदुल्लासः सदसद्भावनात्मना ॥ ३० ॥  
 सर्वमात्मा परंब्रह्म सकृत्प्रकटमाततम् ।  
 द्वित्वैकत्वे न विद्यते न भ्रान्तिर्न च संभ्रमः ॥ ३१ ॥  
 सर्वेन्द्रियगणाकारे सन्नेवासि सखे ततः ।  
 न दहसे महाबुद्धे न च कचन लिप्यसे ॥ ३२ ॥  
 न ते विनश्यति सखे न च किञ्चिद्विवर्धते ।  
 निर्मलाकाशरूपस्य कैवल्यानन्तरूपिणः ॥ ३३ ॥  
 इच्छानिच्छात्मिके शक्ती येतरापि त्वमेव च ।  
 नह्यंशुव्यतिरेकेण शशाङ्क उपलभ्यते ॥ ३४ ॥

अजमजरमनाद्यजस्वभावं

सकृदमलं विलसत्सदैकरूपम् ।

विगलितकलनं कलाव्यलीलं

सदुदितमाद्यमजं तदात्मतत्त्वम् ॥ ३५ ॥

स्वयमात्मपदे तस्मिन्क्षणं परिणतोऽभवत् ॥ १ ॥

बभूवामीलितमनोलोचनः शान्तवाङ्मुनिः ।

याकारेण किमवलोक्यते तत्राह—घटादीति ॥ २९ ॥ ३० ॥  
 संभ्रमो मरणादिभयम् ॥ ३१ ॥ सर्वस्मिन्निन्द्रियगणे तद्वाह्यव-  
 हवाद्याकारे च सन्नेव सन्मात्रस्वरूपस्त्वमसि । अतो दाहहेतु-  
 भिराध्यात्मिकादिभावैर्न दहसे ॥ ३२ ॥ ३३ ॥ इतरा क्रिया-  
 शक्तिरपि त्वमेव । अतस्त्वेष्वमनिष्टं कर्तव्यं न नास्तीत्यर्थोत्तना-  
 य चकारः । अशवः कलास्तव्यतिरेकेण ॥ ३४ ॥ त्रिभिरजपदैर्ज-  
 न्मवृद्धिविपरिणामा निरस्यन्ते । सदैकरूपमित्यनेनान्ये वि-  
 काराः । सकृद्विलसत्सकृत्प्रभातम् । कलाप्रमाणेन स्वरूपपरि-  
 चयस्तदाख्या लीला यस्य तथाविध सत् सन्मान्तया उदितम् ।  
 आद्यं सर्वव्यवहारेभ्यः प्राक्सिद्धं यद्वस्तु तदेवात्मतत्त्वमित्यर्थः  
 ॥ ३५ ॥ इति श्रीवासिष्ठमहारामायणतात्पर्यप्रकाशे निर्वा-  
 णप्रकरणे शततमः सर्गः ॥ १०० ॥

ज्ञानदाढ्येन राज्ञोऽत्र वर्ण्यते कृतकृत्यता ।

जीवन्मुक्तावचित्तत्वं स्थितिस्त्वस्य चर्च्यते ॥ १ ॥

परिणतः पूर्वभावं विहाय तद्भावं प्राप्तः ॥ १ ॥ शिलातलादु-

शिलातलादिद्योत्कीर्णो निरूपन्दावयवाकृतिः ॥ २ ॥  
ततो मुहूर्तमात्रेण प्रबुद्धं स्फुरितेक्षणम् ।  
तमुवाच महाबाहो चूडाला कुम्भरूपिणी ॥ ३ ॥  
कुम्भ उवाच ।

कञ्चिदस्मिन्पदं स्फारे शुद्धे विततनिर्मले ।  
सुतल्पे निर्विकल्पानां सुखं विश्रान्तवानस्मि ॥ ४ ॥  
कञ्चिदन्तः प्रबुद्धोऽसि कञ्चिज्ज्ञान्तिस्त्वयोज्ज्वला ।  
कञ्चिज्ज्ञेयं परिज्ञातं दृष्टं द्रष्टव्यमेव वा ॥ ५ ॥  
शिखिध्वज उवाच ।

भगवंस्त्वत्प्रसादेन महाविभवभूमिका ।  
महती पदवी दृष्टा सर्वस्योर्ध्वं स्थिता मया ॥ ६ ॥  
सतां विदितवेद्यानामहो वत महान्भनाम् ।  
अपूर्वैकामृतमयः सङ्गः सारफलप्रदः ॥ ७ ॥  
जन्मनापि मया लब्धं यज्ञाम न महामृतम् ।  
तदद्य त्वत्समासङ्गात्तेनैवासादितं स्वयम् ॥ ८ ॥  
अनन्तमाद्यममृतं चैतत्कमललोचन ।  
कथं नासादितमभूत्पूर्वमात्मपदं मया ॥ ९ ॥  
कुम्भ उवाच ।

मनस्युपशमं याते त्यक्तभोगैषणे स्थिते ।  
कषायपाके निर्वृत्ते सर्वेन्द्रियगणस्य च ॥ १० ॥  
यान्ति चेतसि विश्रान्तिं विमला देशिकोक्तयः ।  
यथा सितांशुके शुद्धे विन्दवः कुङ्कुमाभसः ॥ ११ ॥  
कषायाणामनन्तानां संभृतानां शरीरकैः ।  
खवासनास्वरूपाणामद्य पाकस्तथोदितः ॥ १२ ॥  
देहान्मलानि सर्वाणि कालेन कमलेक्षण ।  
साधो वृक्षात्फलानीव पाकेन विगलन्त्यद्यः ॥ १३ ॥  
वासनात्मसु यातेषु मलेषु विमलं सखे ।  
यद्वक्ति गुरुरन्तस्तद्विशतीपुर्यथा बिसे ॥ १४ ॥

त्कीर्णः प्रतिमादिरिव ॥ २ ॥ ३ ॥ निर्विकल्पानां योगिनां  
शोभनतल्पभूते निरतिशयानन्दपदे ॥ ४ ॥ ५ ॥ महाविभावो  
निरतिशयानन्दस्तत्क्षणं भूमिका । सर्वस्य हैरण्यगर्भान्दन्दा-  
न्तस्य विषयानन्दजातस्योर्ध्वनुत्कर्षकाष्टायां स्थिता ॥ ६ ॥  
वतेति हर्षे । अपूर्वमनादौ संसारे कदायननुभूत यदेकामृतं  
निरतिशयानन्दस्तत्प्रचुरः अतएव सारफलप्रदः ॥ ७ ॥ सामा-  
न्योक्तं विशिष्य विवृणोति—जन्मनेति । तेन महामृतस्वरूप-  
भूतेनैव मया अनाद्यज्ञानात् लब्धं तदद्य त्वत्समासङ्गात्स्वयमेवा-  
नायासेनासादितम् ॥ ८ ॥ ९ ॥ पूर्वं चित्तकषायपाकाभावान्ना-  
सादितमिदानीं तु तपसा तत्परिपाकादासादितमित्याशयेन  
कुम्भ उत्तरमाह—मनसीत्यादिना । सर्वेन्द्रियगणस्य चान्मन-  
सश्च भोगलक्षणकषायाणां पाके निर्वृत्ते सति । तथाच स्मृतिः  
'कषायपक्तिः कर्माणि ज्ञानं तु परमा गतिः । कषाये कर्मभिः  
पके ततो ज्ञानं प्रजायते' इति ॥ १० ॥ ११ ॥ १२ ॥ देहा-  
च्छिद्देहान् । मलानि रागादिकषायाः पापानि च ॥ १३ ॥

कषायपाके सङ्गमे त्वं मयाद्य विवोद्धितः ।  
तेनाद्यैव तवाज्ञानक्षयो जातो महामते ॥ १५ ॥  
अद्य पक्वकषायस्त्वमद्यैव ज्ञानसंकथाम् ।  
अद्यैव सोपदेशस्त्वमद्यैवासि प्रबुद्धवान् ॥ १६ ॥  
शुभाशुभानां सर्वेषां कर्मणामद्य संक्षयः ।  
सत्सङ्गव्यपदेशेन तत्र निष्पत्तिमागतः ॥ १७ ॥  
यावदस्य दिनस्यैव पूर्वभागो महीपते ।  
तावच्चेतोहंममेति तवाज्ञानं बभूव ह ॥ १८ ॥  
इदानीं मद्बोधोधाञ्जनसि क्षयमागते ।  
हृदयान्संपरित्यक्ते संप्रबुद्धोऽसि भूयते ॥ १९ ॥  
हृदि यावन्मनःभक्ता तावदज्ञानसंस्थितिः ।  
चित्ते चित्ततया त्यक्ते ज्ञानस्याभ्युदयो भवेत् ॥ २० ॥  
द्वित्वैकत्वदृशौ चित्तं तदेवाज्ञानमुच्यते ।  
एतयोर्गो लयो दृष्टेस्तज्ज्ञानं सा परा गतिः ॥ २१ ॥  
प्रबुद्धोऽसि विमुक्तोऽसि त्यक्तं चित्तं त्वया नृप ।  
सदसत्तामयत्वं हि त्वया त्यक्तमसत्त्वदम् ॥ २२ ॥  
वीतशोको निरायासो निःसङ्गोऽनन्य आत्मवान् ।  
महोदयो मुनिर्मौनी स्वरूपे तिष्ठ निर्मले ॥ २३ ॥  
शिखिध्वज उवाच ।

एवं हि भगवन् जन्तोर्मूर्खस्यैवास्ति चित्तभूः ।  
प्रबुद्धस्य न तज्ज्ञस्य चित्तं नाम किल प्रभो ॥ २४ ॥  
जीवन्मुक्तास्तदेते हि विहरन्ति कथं वद ।  
अविद्यमानमनसो शुष्मदाद्यास्तथा नराः ॥ २५ ॥  
इति मे कथयाशेषमन्यैः स्ववचनांशुभिः ।  
हार्दं तमो मे निपुणमेवंप्रायैः प्रमार्जय ॥ २६ ॥  
कुम्भ उवाच ।

यथा वदसि तत्त्वज्ञ तत्तथैव हि नान्यथा ।  
चित्तं हि जीवन्मुक्तानां नास्त्यङ्कुर इवाश्मनाम् ॥ २७ ॥

बिसे मृणालरूपे धानुष्कपरिकल्पिते लभ्ये ॥ १४ ॥ १५ ॥  
ज्ञानार्था संकथामुपदेश तात्पर्येणावधारितवानसीति शेषः ।  
उपदिष्टार्थानां हृदि धारणात्सोपदेशः । प्रबुद्धवांस्तत्फलसाक्षा-  
त्कारज्ञानवान् जातोऽसीत्यर्थः ॥ १६ ॥ १७ ॥ तवाज्ञानमद्य  
मध्याह्नकाले क्षीणमिति मया ज्ञातमित्याह—यावदिति ॥ १८ ॥  
इदानीमद्यतनदिनस्योत्तरभागे । हृदयान्संपरित्यक्ते चेतसि क्षय-  
मागते सति ॥ १९ ॥ अचित्ततया निःस्वरूपताबुद्ध्या ॥ २० ॥  
दृष्टेः परमात्माभिव्यक्तेः ॥ २१ ॥ आत्मन्यन्योन्याध्यासात्स-  
दसत्तामयत्वमेव हि चित्तं नाम तदेव असतो जगतः पदं  
कल्पनास्थानम् ॥ २२ ॥ २३ ॥ चित्ते त्यक्ते जीवन्मुक्तानां  
केनान्तःकरणेन व्यवहारसिद्धिरिति प्रष्टुं राजा पीठिकां रचय-  
ति—एवंहीति । यदीत्यर्थे किलशब्दः ॥ २४ ॥ प्रष्टव्यांशं दर्शय-  
ति—जीवन्मुक्ता इति । तत्तर्हि ॥ २५ ॥ अन्यैर्दुर्वचमिति शेषः ।  
अन्यैः प्रसिद्धसूर्याद्यंशुविलक्षणैः स्ववचनांशुभिः प्रसिद्धत-  
मोविलक्षणं हार्दं तमः प्रमार्जयति वा ॥ २६ ॥ २७ ॥

पुनर्जननयोग्या या वासना घनवासना ।  
 सा प्रोक्ता चित्तशब्देन न सा तज्ज्ञस्य विद्यते ॥२८॥  
 यया वासनया तज्ज्ञा विहरन्तीह कर्मसु ।  
 तां त्वं सत्वाभिधां विद्धि पुनर्जननवर्जिताम् ॥२९॥  
 जीवन्मुक्ता महात्मानः सत्त्वस्थाः संयतेन्द्रियाः ।  
 विहरन्ति गतासङ्गं न चित्तस्थाः कदाचन ॥ ३० ॥  
 मूढं चित्तं चित्तमाहुः प्रबुद्धं सत्त्वमुच्यते ।  
 अप्रबुद्धा हि चित्तस्थाः सत्त्वस्थास्तु महाधियाः ॥ ३१ ॥  
 भूयः प्रजायते चित्तं सत्त्वं भूयो न जायते ।  
 अप्रबुद्धस्य बन्धोस्ति न प्रबुद्धस्य भूपते ॥ ३२ ॥  
 सत्त्ववानसि संजातो महात्यागी स्थितो भवान् ।  
 अशेषेण त्वया चित्तं त्यक्तमद्येति वेदयहम् ॥ ३३ ॥  
 समस्तवासनोन्मुक्तो राजन्नद्यैव राजसे ।  
 आकाशशाम्यमायातं मन्ये तव मुने मनः ॥ ३४ ॥  
 शमं प्राप्तोऽसि परमं सिद्धः समसमस्थितिः ।  
 अयं हि स महात्यागः सर्वं यत्तत्समुज्झितम् ॥ ३५ ॥  
 स्वर्गापवर्गवित्तादि तपोदानफलाद्यपि ।  
 प्रबुद्धमेधया साधो धिया परमबोधया ॥ ३६ ॥

२८॥ यथा भजिता विदुन्नाश्च लाजा न ग्रीह्यादिशब्दवाच्या नाप्य-  
 कुरादिजननक्षमास्तद्वत्तत्त्वज्ञानभजितं निरावरणं सत्त्वं न मनः-  
 शब्दवाच्यं नापि पुनर्जन्मसमर्थमित्यर्थः ॥२९॥ जीवन्मुक्तव्यव-  
 हाराभासे तदेव करणाभास इत्याह—जीवन्मुक्ता इति ॥३०॥  
 ३१ ॥ ३२ ॥ तवापि सत्त्वबलादेव यावज्जीवं व्यवहारः सेतस्यती-  
 त्याशयेनाह—सत्त्ववानसीति ॥ ३३ ॥ ३४ ॥ त्वया प्राक्कि-  
 कीर्षितो यो महात्यागः स सर्वरूपं वित्तं यत्तत्समुज्झितमयमेवे-  
 त्यर्थः ॥ ३५ ॥ चित्तत्यागे तपोदानादिसर्वकर्माप्यन्तर्भूतानि  
 तत्फले च वित्तस्वर्गापवर्गादितत्फलान्यन्तर्भूतानीत्याशये-  
 नाह—खर्गेति । प्रबुद्धा मेधा उपदिष्टार्थधारणा यस्यास्तथावि-  
 धया अतएव परमबोधवत्या धिया कृतश्चित्तत्याग एव स्वर्गा-  
 पवर्गवित्तादिरित्यर्थः ॥ ३६ ॥ तपआदिफले तु न ज्ञानफलम-  
 न्तर्भवतीत्याशयेनाह—तपोनामेति । यद्यतो मनस्त्यागरूपस-  
 मतायाः सकाशादागतं यत् ज्ञानफलं मोक्षसुखं क्षयातिशय-  
 निर्मुक्तमित्यर्थः । ‘तत् आगतः’ इत्यर्थे मयदचेति मयद् ॥३७॥  
 नह्यसत्ये अनित्ये च सत्यस्य शाश्वतस्य चान्तर्भावसंभावनापी-  
 त्याशयेनाह—तदिति । तत् ज्ञानफलं सत् सत्यम् । वसतीति  
 वस्तु शाश्वतं च । तत्स्वर्गादि किंचितु न तु सत्यं भङ्गुरं च ।  
 भावाभावैराविर्भावतिरोभावैरुपाकृतमाक्रान्तं पूर्वोत्तरकालयो-  
 रदृष्टं स्थितं वर्तमानमेवाधिगतवेदनं प्राप्तदर्शनं स्वप्नवदित्यर्थः  
 ॥ ३८ ॥ तुच्छं बह्वायासलभ्यं च स्वर्गादितुच्छसुखमज्ञानामेव  
 बहुमतं न तत्त्वविदामित्याशयेनाह—स्वर्ग इति । स्वर्गो ना-  
 मेति किमानन्दस्तुच्छसुखम् । ‘किं श्रेये’ इति समासः । अवर्ज-  
 नीयधर्मकीर्तनाद्यल्पापराधसहस्रनाश्रित्वात्सदेहसंस्थितः ॥३९॥

१ वितुषा इति पाठः.

तपो नाम कियन्मात्रदुःखक्षयकरं भवेत् ।  
 क्षयातिशयनिर्मुक्तं यत्सुखं समतामयम् ॥ ३७ ॥  
 तत्सत्तद्वस्तु तत्किंचिन्न तु स्वर्गादि भङ्गुरम् ।  
 भावाभावैरुपाकृतं स्थिताधिगतवेदनम् ॥ ३८ ॥  
 स्वर्गो नाम किमानन्दः सोपि सदेहसंस्थितः ।  
 अप्राप्तस्वात्मसंसिद्धेः क्रियाकाण्डः शुभो भवेत् ३९  
 येन नासादितं हेम रीति किं स परित्यजेत् ।  
 चूडालादिसमासङ्गाद्भवेज्ज्ञत्वं सुखेन ते ॥ ४० ॥  
 तत्किमर्थमनर्थंऽसिन्निमग्नस्त्वं तपोमये ।  
 आश्रमादिविकल्पांशासाध्यस्याद्य कुकर्मणः ॥ ४१ ॥  
 आद्यन्तावस्य सुमते मध्य एव सुखं स भोः ।  
 यतस्ते समयो जातो यस्मिन्परिणमन्ति च ॥ ४२ ॥  
 तपोरूपा विकल्पांशास्तत्र बद्धपदो भव ।  
 चिद्ब्रह्मोन्नो न भसोत्यच्छात्सर्वं भावाः समुत्थिताः ४३  
 तथैव परिदृश्यन्ते तत्रैव विलयं गताः ।  
 इदं कार्यमिदं नेति संकल्पा ब्रह्मबिन्दवः ॥ ४४ ॥  
 वन्ध्यं शिखिध्वज त्यक्त्वा पूर्णमेव समाश्रय ।  
 इष्टं मे प्रार्थयस्वेति यथैव प्रार्थयते सखे ॥ ४५ ॥

ज्ञानदौर्लभ्यादज्ञानां युक्त एव तुच्छस्वर्गादिपरिग्रह इत्याशये-  
 नाह—येनेति । रीति पित्तलम् । तव तु ज्ञानं प्राङ्गु दुर्लभ-  
 मभूत्तथापि त्वं वृथैव तपःक्लेशे निमग्न इत्याह—चूडालेति  
 ॥ ४० ॥ आश्रमो वानप्रस्थाश्रमः । आदिपदात्तयोग्यं वयस्त-  
 द्दुचितकर्माधिकारनिर्वाहकविशेषणान्तराणि च । तदभिमान-  
 तत्साधनचिन्तादिविकल्पविक्षेपांशसहस्रसाध्यस्य बन्धकत्वात्फ-  
 लतोऽपि कुत्सितस्य कर्मणः संबन्धिनि कृच्छ्रचान्द्रायणादि-  
 तपःक्लेशप्रचुरे अनर्थं त्वमद्यपर्यन्तं किमर्थं निमग्नः ॥ ४१ ॥  
 स्वर्गादिमहासुखहेतोस्तपसः कथमनर्थत्वं तत्राह—आद्यन्ता-  
 विति । भो सुमते, यतोऽस्य तपस आदिभाग आचरणावस्था  
 अन्तर्भागः फलक्षयावस्था च दुःखरूपावेव । मध्ये स्वर्गादि-  
 भोगावस्थायामेव सुखं स खिल । तर्हि किं मया कृतं तपो  
 व्यर्थमेव नेत्याह—यत इति । यतस्तपसैव ते चित्तकषायपा-  
 कात्संप्रतं तत्त्वबोधसमयो जातः । अतो हेतोः सर्वे तपोरूपा  
 विकल्पांशा यस्मिन्नविकल्पे तत्त्वज्ञाने परिणमन्ति तत्फलेनैव  
 फलवन्तोपि च भवन्ति ॥ ४२ ॥ तत्र ज्ञाने बद्धपदः स्थिरो  
 भव । ‘विविदिषन्ति यज्ञेन दानेन तपसा’ इत्यादिश्रुतेस्तत्फलेनैव  
 ते तपसः साफल्यमिति भावः । ज्ञानफलचिद्ब्रह्मोमलाभेन सर्वमेव  
 लब्धम् । सर्वस्य जगतस्तत् एवोद्भवस्थितिलयश्रुतेरित्याशये-  
 नाह—चिद्ब्रह्म इति ॥ ४३ ॥ यद्यपि कार्यमिष्टमकार्यमनिष्टं  
 च सर्वमपि ब्रह्मसमुद्भविन्दव एव तथापि तुच्छत्वात्तत्सर्वं  
 वन्ध्यं निष्फलमेवातस्तत्त्यक्त्वा पूर्णं समुद्रस्थानीयं निर्विशेषमेव  
 समाश्रयेत्याह—इदमिति ॥ ४४ ॥ परमप्रेमासदत्वान्निरतिश-  
 यानन्दरूपस्य स्वस्य इष्टान्तरप्रार्थनापेक्षया तादृशखलाभप्रार्थ-  
 नमेव वरमित्याशयेनाह—इष्टमिति । यथाऽलब्धदयितया

स्त्रिया तथैव स कथं दयितः प्रार्थ्यते स्वयम् ।  
 संकल्पपरचित्तानेतान्भावानापदभासुरान् ॥ ४६ ॥  
 गृह्णन्ति न महात्मानः प्राज्ञा जलरवीनिव ।  
 स्वर्गमोक्षादिफलदं यत्किञ्चित्सर्वमेव तत् ॥ ४७ ॥  
 त्यक्त्वा समसमाभासो योऽस्यसावेव वै भव ।  
 सत्त्वं सत्त्वेन नाशेन नाश्यं हि विगतस्पृहः ॥ ४८ ॥  
 पदार्थौघमिमं गृह्णन्तिष्ठास्पन्दितचित्तभूः ।  
 अपरिस्पन्दचित्तस्य संसृतिर्नेह धावति ॥ ४९ ॥  
 पौरुषप्रभवा साधो विपत्तिर्हि मर्ता यथा ।  
 यानि यानीह दुःखानि प्रस्फुरन्ति जगन्त्रये ॥ ५० ॥  
 चेतश्चापलजान्येव तानि तानि महीपते ।  
 स्थिरं शान्तं गतस्पन्दं यस्य चित्तमचापलम् ।  
 सदैव स महानन्दी साम्राज्यस्य स भाजनम् ॥ ५१ ॥  
 अथ चेतसि तत्त्वज्ञ स्पन्दास्पन्दौ त्वमेकताम् ।  
 नीत्वा तिष्ठ यथाकाममैक्यमागत्य शाश्वतम् ॥ ५२ ॥  
 शिखिध्वज उवाच ।

कथमैक्यं विभो यातः स्पन्दास्पन्दाविमावुभौ ।  
 सर्वसंशयविच्छेदकारिन्नेतद्वदाशु मे ॥ ५३ ॥  
 कुम्भ उवाच ।

एकं वस्तु जगत्सर्वं चिन्मात्रं वारिवाम्बुधिः ।

इत्यपि वासिष्ठमहारामायणे वाल्मीकीये मोक्षोपायेषु निर्वाणप्रकरणे चू० शिखिध्वजवोधनं नामैकाधिकशततमः सर्गः ॥ १०१ ॥

तदेव स्पन्दते धीभिः शुद्धवारिव वीचिभिः ॥ ५४ ॥  
 ब्रह्म त्रिन्मात्रममलं सत्त्वमित्यादिनामकम् ।  
 यदीतं तदिदं मूढाः पश्यन्त्यङ्ग जगत्तया ॥ ५५ ॥  
 चित्स्पन्द एव सर्वस्व सर्गे तस्माद्भि संसृतिः ।  
 परिस्पन्दो हि विन्ध्यादिशब्दस्पन्दसमं परम् ॥ ५६ ॥  
 चितः स एव चेतस्पन्दस्तथास्पन्दश्च भावितः ।  
 एकरूपतया नाम तत्रेदममलं शिवम् ॥ ५७ ॥  
 सर्गश्चित्स्पन्दमात्रात्मा सम्यग्दृष्टौ विलीयते ।  
 उदेत्यसम्यग्दृष्टीनां रज्ज्वां सर्पभ्रमो यथा ॥ ५८ ॥  
 सस्पन्दा चित्तदभिधा निःस्पन्दा त्वियमातता ।  
 नुर्यातीतपदारूढा वाचा वक्तुं न पार्यते ॥ ५९ ॥  
 शास्त्रसज्जनसंपर्कसंतताभ्यासयोगतः ।  
 कालेनामलतां याते चेतसीन्दाविवोदिता ॥ ६० ॥  
 एतत्केवलमाभातं स्वानुभूतिभिराततम् ।  
 कथ्यते स्वानुभूतेषु स्वयं स्वं रूपमात्मना ॥ ६१ ॥

प्राप्तोऽसि सारं स्वमनादिमध्य-

मत्रैव तिष्ठ स्वपदे निविष्टः ।

नो रूपनिर्भेदमहाचिदात्मा

जातोऽसि साधो खलु वीतशोकः ॥ ६२ ॥

स्त्रिया लब्धव्यदयितं प्रति मे इष्टं प्रार्थयस्वेत्यन्यत्रार्थ्यते तथैव  
 स्वयं दयित एव कथं न प्रार्थ्यते । तस्मिन्स्वाधीनतया लब्धे  
 तदधीनलब्धव्यान्तराणां स्वतएव लाभदिति भावः ॥ ४५ ॥  
 अङ्गीकृत्यान्तातिरिक्तेष्टानां पुरुषार्थत्व लब्धत्वादेवाप्रार्थनीय-  
 त्वमुक्तम् । वस्तुतस्तु तेषां तत्त्वज्ञदृशा तुच्छत्वादप्राप्त्यलम्बे-  
 त्याह—संकल्पेति । आपद इव अभामुरानरमणीयान् ॥ ४६ ॥  
 जलरवीन् रविप्रतिबिम्बानिव । ज्ञानलाभानन्तरं स्वर्गादिसाधना-  
 नीवापवर्गसाधनान्यपि हेयान्येवेत्याशयेनाह—स्वर्गेति ॥ ४७ ॥  
 सर्वपदार्थेषु सर्वशः सत्त्वेनैव प्राह्यः असदशस्तु नित्यनष्टत्वेनैव  
 प्राह्यश्चित्तचाञ्चल्यं विनेत्याह—मत्त्वमिति ॥ ४८ ॥ अस्पन्द-  
 तचित्तभूरित्युक्तेः प्रयोजनमाह—अपरिस्पन्देति । न धावति  
 न प्राप्नोति । यथा स्वाभाविकप्रवृत्तिलक्षणपुरुषापराधप्रभवा  
 विपत्तिर्मर्ता विवेकज्ञानोदये सति न प्राप्नोति तद्वदित्यर्थः ॥ ४९ ॥  
 ॥ ५० ॥ सम्यग्भगवावरणतया राजत इति सम्राट् साक्षात्कृत  
 आत्मा तद्वावस्य भाजनमित्यर्थः ॥ ५१ ॥ स्पन्दास्पन्दौ  
 तत्साक्षिमात्रतादर्शनेनैकतां नीत्वा साक्षिणमपि ब्रह्मात्मैक्यमा-  
 गत्य प्राप्य भूमानन्दभावेन यथाकाग पूर्णकामतया तिष्ठेत्यर्थः  
 ॥ ५२ ॥ विरुद्धयोः स्पन्दास्पन्दयोरैकतानयनं कथमिति राजा  
 पृच्छति—कथमिति ॥ ५३ ॥ तयोः स्वरूपेणैक्यविरोधेऽप्य-  
 विष्ठानसाक्षिचिन्मात्ररूपेण न तद्विरोध इति स्वाशयप्रकटनेन  
 कुम्भ उत्तरमाह—एकमिति । वाः इव स्पन्दते स्पन्दात्मना

विवर्तते ॥ ५४ ॥ 'सत्त्वं ज्ञानमनन्त ब्रह्म' इत्यादिश्रुतिभिर्न-  
 द्नीतम् । अङ्गेल्यामन्त्रणे ॥ ५५ ॥ स्पन्दास्पन्दयोरैक्यमुपपाद-  
 यति—चित्स्पन्द इति । सर्गे यत्सर्वस्व तच्चित्स्पन्द एव । तत्र  
 विन्ध्यादिरूपपरिस्पन्दः परं द्वितीयं शब्दस्पन्दसमम् । इवाधे  
 समशब्दो मिथ्यात्वद्योतनार्थः । नामपरिस्पन्द इत्यर्थः ॥ ५६ ॥  
 अस्त्वेवं तथापि कथं स्पन्दास्पन्दैक्यं तत्राह—चित् इति । स  
 तत्तत्साध्यात्मैव चितः स्पन्दोऽस्पन्दश्चैकरूपतया भावितश्चेतत्र  
 इदमात्मरूपमेव शिवं परिशिष्यत इत्यर्थः ॥ ५७ ॥ सर्गस्तदा  
 क गच्छति तत्राह—सर्ग इति । यतः सः असम्यग्दृष्टीनां  
 ग्रन्थ्या उदेति ॥ ५८ ॥ तदभिधा सर्गोभिधा । निस्पन्दा तु  
 नुर्यातीतपदारूढा ॥ ५९ ॥ कदा तथोदिता भवति तदाह—  
 शास्त्रेति । यथा चक्षुषि तिमिरदोषक्षयेणामलतां याते नित्य-  
 सिद्धैव चन्द्रैकता उदिता तद्वत् ॥ ६० ॥ यदि वाचा वक्तुं न  
 पार्यते तर्हि कथं त्वया मादृशेषु कथ्यते तत्राह—एतदिति ।  
 स्वमनुभूतं यैस्तथाविधेषु स्वानुभूतिभिरेव स्वयं कथ्यते लोकदृष्ट्ये-  
 त्यर्थः ॥ ६१ ॥ त्वमपि स्वानुभूतिं प्राप्तोऽस्येव तत्र मद्ब्रह्मसाक्ष्यमात्रं  
 कुर्वित्याह—प्राप्तोऽसीति । भेदकदेहादिरूपाणामभावादेव सर्वदे-  
 हेषु निर्भेदः । अतएव महाश्चिदात्मा जातस्तत्त्वबोधात्प्रादुर्भूतोऽसि  
 ततएव वीतशोकः 'तत्र को मोहः कः शोक एकत्वमनुपश्यतः'  
 इति श्रुतेरिति भावः ॥ ६२ ॥ इति श्रीवासिष्ठमहारामायणता-  
 त्पर्यप्रकाशे निर्वाणप्रकरणे एकाधिकशततमः सर्गः ॥ १०१ ॥



## अधिकशततमः सर्गः १०२

कुम्भ उवाच ।

इति ते कथितं सर्वं शिखिध्वज महीपते ।  
यथेदमुत्थितं सर्वं यथा च प्रविलीयते ॥ १ ॥  
एतच्छ्रुत्वा च बुद्ध्वा च मत्वा च मुनिनायक ।  
यथेच्छसि तथा तिष्ठ दृष्टे स्पष्टे परे पदे ॥ २ ॥  
स्वर्गं गच्छाम्यहं पर्वकालेऽस्मिन्नारदो मुनिः ।  
ब्रह्मलोकात्समायातो भवत्यमरसंसदि ॥ ३ ॥  
न मां पश्यति चेत्तत्र तत्कोपमुपगच्छति ।  
नोद्वेजनीया भव्येन गुरवो हि कदाचन ॥ ४ ॥  
त्यक्तसंकल्पलेखेन न किञ्चिदभिवाञ्छता ।  
त्वया सदैव वस्तव्यं दृष्टिरेषैव पावनी ॥ ५ ॥

श्रीवासिष्ठ उवाच ।

इति यावत्प्रतिवचः पुष्पहस्तः शिखिध्वजः ।  
प्रणामाय ददात्येष तावदन्तर्धिमाययौ ॥ ६ ॥  
प्रतिभानगतं वस्तु यथैवान्ते न दृश्यते ।  
न दृष्ट्वास्तथा कुम्भमग्रे राजा शिखिध्वजः ॥ ७ ॥  
गते कुम्भे महीपालः परं विस्मयमाययौ ।  
तमेव चिन्तयंश्चित्रं चित्रार्पित इवाभवत् ॥ ८ ॥  
इदं संचिन्तयामास चित्रं विलसितं विधेः ।

इत्यार्षे वासिष्ठमहारामायणे वाल्मीकीये दे० मोक्षोपायेषु निर्वाणप्रकरणे शिखिध्वजसमाधानं नाम अधिकशततमः सर्गः ॥१०२॥

यत्कुम्भव्यपदेशेन बोधितोऽस्मि चिरोदयम् ॥ ९ ॥  
क नारदसुतः कुम्भः काहं नाम शिखिध्वजः ।  
केवलं कालयुक्त्यैव सोहं संपरिवोधितः ॥ १० ॥  
अहो नु सम्यक्कथितं देवपुत्रेण युक्तिमत् ।  
अहो नु संप्रबुद्धोऽस्मि मोहनिद्राकुलश्चिरात् ॥ ११ ॥  
काहमासं विनिर्ममः क्रियाजालकुकर्दमे ।  
इदं कार्यमिदं नेति मिथ्या विभ्रमचक्रके ॥ १२ ॥  
अहो नु शीतला शुद्धा शान्तेयं पदवी निजा ।  
रसायनोद्भवाकारा सत्त्वं शीतयतीह मे ॥ १३ ॥  
शाम्यामि परिनिर्वामि सुखमासे च केवलम् ।  
तृणाग्रमपि नेच्छामि संस्थितोऽस्मि यथास्थितम् ॥ १४ ॥  
एवं संचिन्तयन् राजा नूनं निर्वासनाशयः ।  
शैलादिव समुत्कीर्णो मौनमेवावतस्थिवान् ॥ १५ ॥  
तस्मिन्नेव ततो मौने निःसंकल्पे निराश्रये ।  
प्रतिष्ठां निश्चलां प्राप्य स तस्थौ गिरिशृङ्गवत् ॥ १६ ॥

स तत्र संशान्तभयोऽचिरेण

चिरेण विश्रान्तमतिः समात्मा ।

चिरेण संप्राप्तनिजामलात्मा

योगेन सुष्वाप ततोदितात्मा ॥ १७ ॥

## अधिकशततमः सर्गः १०३

श्रीवासिष्ठ उवाच ।

निर्विकल्पसमाधानात्काष्ठकुड्योपमस्थितिः ।  
एवं शिखिध्वजो राजा चूडालामधुना शृणु ॥ १ ॥

आमङ्गयान्तर्हिते कुम्भे विस्मितस्य महीपतेः ।

चिरं विमृश्य विश्रान्तः समाधाविह वर्ण्यते ॥ १ ॥

यथेदं सर्वमुत्थितमित्यध्यारोपेण यथाच प्रविलीयत इत्यप-  
वादेन च सर्वं पूर्णं ब्रह्मनत्वं ते मया कथितम् ॥ १ ॥ गुरु-  
शालाभ्यां श्रुत्वा स्वीयविचारेण मला च सम्यग् बुद्ध्वा साक्षा-  
दृष्टे आवरणभङ्गात्स्पष्टे परे पदे कदाचित्समाधिप्राधान्येन  
कदाचिद्यवहारेण च यथेच्छसि तथा तिष्ठ ॥ २ ॥ स्वर्गमि-  
न्द्रसमाम् ॥ ३ ॥ ४ ॥ एषा मनुपदिष्टैव ॥ ५ ॥ सप्रणामप्र-  
तिवचनात्पूर्वमन्तर्धानम् । साध्वीभिर्भर्तृकृतनमस्कारस्याग्राह्य-  
त्वात् ॥ ६ ॥ स्वप्रादिप्रतिभानगतं धनादिवस्तु । अन्ते जागरे  
॥ ७ ॥ चित्रमाश्चर्यम् ॥ ८ ॥ चिरोदयं सदाप्रभातं शाश्वता-  
भ्युदय वा ब्रह्म ॥ ९ ॥ कालयुक्त्या भाग्योदयसमययोगेन  
॥ १० ॥ ११ ॥ १२ ॥ इयं साक्षात्कृतात्मरूपा साम्राज्यप-  
दवी । सत्त्वं निर्वासनं मनः ॥ १३ ॥ तेनैव स्वस्य पूर्णकाम-

शिखिध्वजं तं भर्तारं कुम्भवेपेण तेन सा ।

प्रबोध्यान्तर्धिमागत्य ततार तरसा नभः ॥ २ ॥

देवपुत्राकृतिं व्योम्नि जहौ मायाविनिर्मिताम् ।

तामाह—शाम्यामीति ॥ १४ ॥ शैलात्समुत्कीर्णः प्रतिमादि-  
रिव मौनं वागादिचेष्टारहितं यथा स्यात्तथा समाहितोऽवतस्थि-  
वान् । छान्दसत्वाच्छिष्टः क्रसुः ॥ १५ ॥ मौने मुनिकर्मणि  
समाधौ ॥ १६ ॥ स राजा तत्र समाधौ संप्राप्तनिजामलात्मा  
सन् समात्मा समरसः सन् चिरेण विश्रान्तमतिर्भूत्वा अचिरेण  
सद्य एव संशान्तभयः सन् चिरकालासुदृतेन योगेन अदि-  
तात्मा अखण्डितस्वभावः सुष्वाप । सुषुप्त इव विश्रान्तमेत्यर्थः  
॥ १७ ॥ इति श्रीवासिष्ठमहारामायणतात्पर्यप्रकाशे नि-  
र्वाणप्रकरणे श्रुत्तरशततमः सर्गः ॥ १०३ ॥

चूडालायाः परं गत्वा ग्रहेण पुनरागमः ।

यत्नाद्भ्युत्थापनं राज्ञस्तत्त्वालापश्च वर्ण्यते ॥ १ ॥

एवमुक्तरीत्या शिखिध्वजो राजा निर्विकल्पसमाधानात्  
काष्ठकुड्योपमस्थितिरभूदिति शेषः । चूडालां तद्वृत्तान्तमिति  
यावत् ॥ १ ॥ ततार पुषुवे ॥ २ ॥ देवपुत्राकृतिं कुम्भवेपम् ।

विदग्धमुग्धमाकारं खैरणं जग्राह सुन्दरम् ॥ ३ ॥  
 नभसा स्वपुरं प्राप विवेशान्तःपुरं क्षणात् ।  
 दृश्या ध्रुव लोकां नृपकर्म चकार च ॥ ४ ॥  
 वासरत्रितयेनाथ पुनरम्बरमेत्य सा ।  
 वभूव कुम्भो योगेन शिखिध्वजवनं ययौ ॥ ५ ॥  
 तथा तत्रैव तं भूपमपश्यद्वनभूमिगा ।  
 निर्विकल्पसमाधिस्थं समुत्कीर्णमिव द्रुमम् ॥ ६ ॥  
 अहो नु खलु भो दिष्ट्या विश्रान्तोऽयमिहात्मनि ।  
 स्थितः स्वस्थः समः शान्त इत्युवाच पुनःपुनः ॥ ७ ॥  
 तदेनं तावदेतस्माद्बोधयामि परात्पदात् ।  
 इदानीमेव किं देहत्यागमेव करोति वै ॥ ८ ॥  
 किञ्चित्कालं स्फुरत्वेव राज्येन विपिनेन वा ।  
 सममेव गमिष्यावस्यक्तदेहाविमौ समौ ॥ ९ ॥  
 तस्योपदेशो विषमः परिणामं न गच्छति ।  
 अनेनाभ्यासयोगेन तावदाबोधयाम्यहम् ॥ १० ॥  
 इति संचिन्त्य चूडाला सिंहनादं चकार सा ।  
 भूयोभूयः प्रभोरग्रे वनेचरभयप्रदम् ॥ ११ ॥  
 न चचाल शिलेवाद्रौ यदा नादेन तेन सः ।  
 भूयोभूयः कृतेनापि तदा सा तं व्यचालयत् ॥ १२ ॥  
 चाङ्कितः पातितोऽप्येव यदा न वुबुधे नृपः ।  
 तदा संचिन्तयामास चूडाला कुम्भरूपिणी ॥ १३ ॥  
 अहो परिणतः साधुः स्वपदे भगवानयम् ।  
 तदेनं हि कया युक्त्या सांप्रतं बोधयाम्यहम् ॥ १४ ॥  
 अथवैनं महात्मानं किमर्थं बोधयाम्यहम् ।  
 विदेहं बोधमासाद्य तिष्ठत्वेव यथासुखम् ॥ १५ ॥  
 अहमप्यङ्गनादेहमिमं त्यक्त्वा परं पदम् ।

अपुनर्जननायैव गच्छामीह हि किं समम् ॥ १६ ॥  
 इति संचिन्त्य देहं स्वं त्यक्तमभ्युद्यता सती ।  
 पुनः संचिन्तयामास चूडाला सा महामतिः ॥ १७ ॥  
 आलोकयामि चैतावदेनं देहं महीपतेः ।  
 यद्यस्य सत्त्वशेषोऽस्ति बोधवीजं हृदन्तरं ॥ १८ ॥  
 तत्कालेनैव भगवान्संप्रबोधमुपैष्यति ।  
 मूलकोशरसालीनं पुष्पजालमिव द्रुमे ॥ १९ ॥  
 तदेवं विहरजीवन्मुक्त एव भवत्यलम् ।  
 मुक्तो भवत्यथ यदि भग्न्ये गच्छामि तत्समम् ॥ २० ॥  
 इति संचिन्त्य चूडाला स्पर्शनेन नयेन च ।  
 पतिमालोक्य साशङ्कमुवाच वरवर्णिनी ॥ २१ ॥  
 अस्त्येव सत्त्वशेषोऽस्य हृदि संवोप्रकारणम् ।  
 संवोधहेतूदयेन सत्त्वशेषं व्यबुध्यत ॥ २२ ॥  
 श्रीराम उवाच ।  
 भृशं संशान्तचित्तस्य काष्ठलोष्टसमस्थितेः ।  
 सत्त्वशेषः कथं ब्रह्मन्नायते ध्यानशालिनः ॥ २३ ॥  
 श्रीवासिष्ठ उवाच ।  
 प्रबोधकारणं यस्य दुर्लभ्याणुवपुर्हृदि ।  
 विद्यते सत्त्वशेषोऽन्तर्वीजे पुष्पफलं यथा ॥ २४ ॥  
 चित्तस्पन्दवियुक्तस्य तस्यास्पन्दितसञ्चितः ।  
 द्वित्वैकत्वविहीनस्य समस्याचलसंस्थितेः ॥ २५ ॥  
 कायः समसमाभोगो न ग्लायति न हृष्यति ।  
 नास्तमेति न चोदेति सममेवावतिष्ठते ॥ २६ ॥  
 द्वित्वैकत्वादियुक्तस्य यस्य प्रस्पन्दते मनः ।  
 तस्य देहोऽन्यतामेति नास्पन्दस्य कदाचन ॥ २७ ॥  
 चित्तस्पन्दो हि सर्वेषां कारणं जगतः स्थितेः ।

खैरणं स्त्रीशरीररूपमाकारं जग्राह ॥ ३ ॥ नृपकर्म राजकार्यं  
 प्रजानुरजनमित्यर्थः ॥ ४ ॥ कुम्भो नारदपुत्रः ॥ ५ ॥ समु-  
 त्कीर्णं प्रतिमाकारनिर्मितं द्रुम काष्ठमिव निश्चलम् ॥ ६ ॥  
 अयं राजा ॥ ७ ॥ इदानीं प्रारब्धकर्मशेषकाले देहत्यागं किं  
 किमर्थं करोति न करोतिवत्याशयः ॥ ८ ॥ विपिनभोग्यकर्म-  
 क्षयपर्यन्तं विपिनेन वा । समं तुल्यकालमेव समौ तुल्यस्व-  
 भावौ गमिष्यावः । कैवल्यमिति शेषः ॥ ९ ॥ उपदेशः प्रा-  
 ण्या कृतः परिणामं सप्तसमभूमिकावस्थितिपर्यन्तं परिपार्कं न  
 गच्छति इदानीमेव देहत्यागे । तथाच जीवन्मुक्तिमुखानुभवा-  
 र्थमप्ययं प्रबोध्य इति भावः ॥ १० ॥ प्रभोर्मर्तुः ॥ ११ ॥  
 पाणिसेपेणान्चालयत् ॥ १२ ॥ १३ ॥ सप्तसमभूमिकानुप्रवेश-  
 पर्यन्तं परिणतः । अहो इत्याश्चर्यं । तथाच तस्योपदेशो विषमः  
 परिणामं न गच्छतीति मदीयसंभावना वृथैवेति भावः ॥ १४ ॥  
 अत एवाह—अथवेति । विदेहं तिष्ठतु ॥ १५ ॥ समं सहैव  
 गच्छामि । इह जीवने किमधिकं सुखमिति शेषः ॥ १६ ॥  
 महामतिरित्यनेनावश्यमोक्तव्यं तदीयप्रारब्धकर्मशेषमपि सा-  
 ख्यमत्या दृष्ट्वा पुनः संचिन्तयामासेति सूचनाय ॥ १७ ॥ रात्वं

निर्वासनं मनस्तस्य संस्कारलेशात्मना शेषो यदि हृदम्बरे  
 प्रारब्धावशेषितमायालेशोपहिते हृदि ब्रह्मण्यस्ति ॥ १८ ॥  
 कालेन तदुद्गतसमयेन । यथा वसन्तारम्भे द्रुमे मूलकोशे  
 मूलप्रदेशे यो भौमो रसस्तस्मिन्मृदमभावेनालीनं भाविपुष्पजा-  
 लमिव सत्त्वशेषो यद्यस्तीति पूर्वणान्वयः ॥ १९ ॥ तर्हि मत्प्र-  
 बोधितोऽयं जीवन्मुक्तः सन् एवमहमिव विहरन् भवत्येव ।  
 अथ यदि सत्त्वशेषस्यापि बाधान्मुक्तो भवति तत्तर्ह्यहमपि स-  
 ममनेन साकमेव मुक्तिं गच्छामि ॥ २० ॥ स्पर्शेन देहोम-  
 लिङ्गेन वक्ष्यमाणलिङ्गेन पति जीवतीति राशङ्कमालोचय संवो-  
 धहेतूदयेन सत्त्वशेषं व्यबुध्यत । अस्य हृदि सत्त्वशेषोऽस्त्येवेत्यु-  
 वाच चेति परेण सहान्वयः ॥ २१ ॥ २२ ॥ स्पर्शनेन नयेन  
 चेति यदुक्तं तत्र नयश्चादर्थं जिज्ञासू रामः पृच्छति—वृश-  
 मिति ॥ २३ ॥ देहे वृद्धिविपरिणामापक्षयादिविकारानुद्भवः  
 सत्त्वशेषे लिङ्गमित्युत्तरं वक्तुं लिङ्गमनुवदति—प्रबोधति द्वा-  
 न्याम् ॥ २४ ॥ द्वित्वैकत्वविहीनस्य निर्विकल्पस्य ॥ २५ ॥  
 ग्लायति ग्लानिं गच्छति ॥ २६ ॥ अन्यस्य तु तद्वैपरीत्यमि-  
 त्याह—द्वित्वैकत्वादीति ॥ २७ ॥ तत्कुतस्तत्राह—चित्त-

राम भावविकाराणां कुसुमानां यथा मधुः ॥ २८ ॥  
 अस्मिन्प्रयास्यतो देहे चेतसो हि मुहुर्मुहुः ।  
 हर्षः कोपो न संमोहो वशमेति रघूद्वह ॥ २९ ॥  
 चित्ते प्रशममायाते कायो यः सत्त्ववर्जितः ।  
 बाधते नाम्बरस्येव तस्य भावविकारभूः ॥ ३० ॥  
 वीच्यादि न यथोदेति समाया जलसंततेः ।  
 तथा न दृश्यते दोषः समायाः सत्त्वसंततेः ॥ ३१ ॥  
 सत्त्वस्यानुपलम्भोऽस्ति न तस्योपशमादृते ।  
 यावद्भाति समं तत्त्वं कालाच्छाम्यति केवलम् ॥ ३२ ॥  
 देहे यस्मिंस्तु नो चित्तं नापि सत्त्वं च विद्यते ।  
 स तापे हिमवद्राम पञ्चत्वेन विलीयते ॥ ३३ ॥  
 शिखिध्वजस्य देहोऽसौ निश्चितस्तेजसोर्जितः ।  
 सत्त्वांशेन च संयुक्तस्तेन ग्लानिभाजनम् ॥ ३४ ॥  
 तं तथाभूतमालोक्य भर्तुर्देहं वराङ्गना ।  
 अनुज्झितवती देहं चिन्तयामास सत्त्वरम् ॥ ३५ ॥  
 चित्तत्वं सर्वगं शुद्धं प्रविश्याबोधयाम्यहम् ।  
 भविष्यद्बोधनं कान्तमथ तत्र हि संस्थिता ॥ ३६ ॥  
 न बोधयामि यद्येनं चिरात्तद्बुध्यते स्वयम् ।  
 किमेकैवावतिष्ठेऽहमित्येवं बोधयाम्यहम् ॥ ३७ ॥  
 इति संचिन्त्य चूडाला देहं करणपञ्जरम् ।  
 संत्यज्य प्राप चित्तत्वे स्थितिमाद्यन्तवर्जिते ॥ ३८ ॥

स्पन्द इति । जगतः स्थितैर्व्यवहारस्य हेतुभूतानां सर्वेषां  
 भावविकाराणां कारणम् ॥ २८ ॥ अतएव पुनर्जन्मबीजसत्त्वे-  
 ऽस्मादेहेहान्तरं प्रयास्यतश्चेतसो मुहुर्मुहुर्बलेन निग्रह्यमाणोऽपि  
 हर्षः कोपः संमोहश्च न वशमेति न निग्रहीतुं शक्यते । तदेव  
 पुनर्जन्मावश्यंभावे लिङ्गमित्यर्थः ॥ २९ ॥ चित्ते हर्षादिवि-  
 कारशान्तौ तु कायेऽपि विकारा निवर्तन्त इत्याह—चित्त इति ।  
 सत्त्वेन निर्वासनचित्तेन वर्जितः अप्रतिसंधानेन त्यक्तः ।  
 तथाच चित्तेनाहंतया परिग्रह एव देहे वृद्धादिविकारहेतुरिति  
 भावः ॥ ३० ॥ देहजरापलितादिदोषो रागादिदोषश्च न दृश्यते  
 ॥ ३१ ॥ कियत्कालं जीवन्मुक्तैः सत्त्वमुपलभ्यत इति चेत्प्रा-  
 रब्धशेषक्षयेण तत्प्रशमपर्यन्तमित्याह—सत्त्वस्येति । समं  
 प्रातिभासिकवैषम्येणापि शून्यम् । कालात्प्राारब्धशेषक्षयकालात्  
 ॥ ३२ ॥ सत्त्वस्यापि क्षये तु मृतो देहो विलीयत  
 इत्याह—देहे इति । नो चित्तमित्यज्ञमरणाभिप्रायम् । नापि  
 सत्त्वमिति ज्ञमरणाभिप्रायम् । पञ्चत्वेन मरणेन ॥ ३३ ॥  
 शिखिध्वजदेहे तु जीवनलिङ्गानि तथा दृष्टानीत्याह—शिखि-  
 ध्वजस्येति । तेजसा ऊष्मणा ॥ ३४ ॥ प्रश्नं समाधाय प्रस्तुत-  
 मनुसंधत्ते—तं तथेत्यादिना । स्वदेहमनुज्झितवती सती  
 ॥ ३५ ॥ चित्तत्वं प्रागुक्तं तद्धार्दं ब्रह्म तदीयकायप्रवेशेन  
 प्रविश्य तत्र तत्स्वभावे संस्थिता सती चिरकालेन भविष्यद्बो-  
 धेन कान्तमधुनैव संबोधयामीति ॥ ३६ ॥ ननु चिरेण स

तत्र सा चेतनास्पन्दं कृत्वा सत्त्ववतः प्रभोः ।  
 स्वं विवेश पुनर्देहं स्वं नीडमिव पक्षिणी ॥ ३९ ॥  
 कुम्भाकृतिरथोत्थाय निविष्टा कुसुमस्थले ।  
 साम गातुं प्रवृत्ता सा भ्रमरीवृन्दनिःस्वना ॥ ४० ॥  
 तं सामखनमाकर्ण्य चित्तसत्त्वगुणशालिनी ।  
 बुबुधे भूपतेर्देहे वसन्त इव पक्षिनी ॥ ४१ ॥  
 दृशं विकासयामास तां तदार्क इवाग्निनीम् ।  
 गृहीतसत्त्वसंपत्तिः शिखिध्वजमहीपतिः ॥ ४२ ॥  
 अपश्यत्कुम्भमग्रस्थं सामगायनतत्परम् ।  
 परेण वपुषा युक्तं सामवेदमिवापरम् ॥ ४३ ॥  
 अहो वत वयं धन्याः पुनः प्राप्तो मुनिः स्वतः ।  
 इत्येवोदाहरन्नाजा कुम्भाय कुसुमं ददौ ॥ ४४ ॥  
 दिष्ट्योदिताः स्तो भगवंस्तव चेतसि पावने ।  
 के नाम वा महासत्त्वाः प्रसादेऽव्यङ्ग नो स्थिताः ॥ ४५ ॥  
 अस्तपवित्रीकरणमेवागमनकारणम् ।  
 न चोर्त्तिक चागमे ब्रूहि द्वितीयं कारणं भवेत् ॥ ४६ ॥  
 कुम्भ उवाच ।  
 यतः प्रभृति यातोऽस्मि त्वत्सकाशादनिन्दितः ।  
 ततः प्रभृति चेतो मे त्वयैवेह समं स्थितम् ॥ ४७ ॥  
 रम्ये स्वर्गे न तिष्ठामि समीपे तव सांप्रतम् ।  
 अभीष्टमुद्यदेवाङ्ग रम्याणां तत्पुरः स्थितम् ॥ ४८ ॥

स्वयमेव बुध्यतां किं बोधनत्वरया तत्राह—नेति । राज्यपालने  
 नियुक्ताहं न भर्तव्यं समाधौ स्थातुं शक्ता व्युत्थिता च कथंचि-  
 त्तमेकाकिन्यवस्थातुं शक्नोमीति भावः ॥ ३७ ॥ स्वं देहं  
 संत्यज्य तदेहं प्रविश्य तदीये हार्दब्रह्मजक्षणे चित्तत्वे स्थिति  
 प्रापेत्यर्थः ॥ ३८ ॥ तत्र निर्विकल्पसमाधिना क्षीरोदकवदेकर-  
 सीभूतायाश्चेतनायास्तदीयचिदाभाससंवलितबुद्धेः पृथग्भववानु-  
 कूलं स्पन्दम् ॥ ३९ ॥ ४० ॥ चित् चिदाभासखचिता राज-  
 बुद्धिः शिखिध्वजाहंभावसंस्कारोद्बोधेव आनखाप्रादेहेऽहंभाव-  
 व्याप्त्या बुबुधे ॥ ४१ ॥ तां समाधिनिमीलिताम् ॥ ४२ ॥  
 गायनमित्यशित्यात्वाभावदृष्टान्दसः । परेण दिष्टेन वपुषा युक्त-  
 मपरं सामवेदमिवेत्युत्प्रेक्षा ॥ ४३ ॥ कुसुमं पुष्पाञ्जलिम् ।  
 अनेन तपःप्रभावात्प्राक्संचितपुष्पाणामम्लानता गम्यते ॥ ४४ ॥  
 दिष्ट्या स्वभाग्योदयेन उदिताः पुनर्दर्शनाभ्युदयफलस्मृतिगो-  
 चरतां गताः । अथवा किं मद्भाग्यचिन्तया महान्तः स्वतएव  
 परानुग्रहोद्यता इत्याशयेनाह—के नामेति ॥ ४५ ॥ मनुक्तं  
 कारणं नचेदिहागमने द्वितीयं किं कारणं भवेत् संभावितं  
 तद्ब्रूहीत्यर्थः ॥ ४६ ॥ त्वयैव समं साकम् । स्थानं त्वामेव  
 स्मरदिति यावत् ॥ ४७ ॥ अतएव रम्येपि स्वर्गे सांप्रतं न  
 तिष्ठामि किंतु तव समीपे तिष्ठामि । हे अङ्ग, यतो बहूनामपि  
 रम्याणां मध्ये चित्तस्य यदेवाभीष्टं भवति तत् उद्यत् उद्योग-  
 प्राप्यमेव सत् पुरः स्थितं भवति नोद्योगं विनेति त्वदर्शनोद्यो-

त्वादृशो बन्धुरास्य सुहृन्मित्रं तथा सखा ।  
विश्वास्यो वापि शिष्यश्च मन्ये जगति नास्ति मे ४९ ।  
शिखिध्वज उवाच ।

अहो नु फलितं पुण्यपादपैर्नः कुलाचले ।  
यस्माद्भवानसङ्गोपि वाञ्छन्त्यस्मागमम् ॥ ५० ॥  
इदं वनमिमे वृक्षा भृत्योऽयमहमादृतः ।  
रोचते ते न चेत्स्वर्गस्तदिह स्वीयतां प्रभो ॥ ५१ ॥  
भवद्वितीर्णया योगयुक्त्या विश्रान्तवानहम् ।  
यथा साधो तथा मन्ये स्वर्गे विश्रमणं कुतः ॥ ५२ ॥  
तामेव संस्थितिं स्वच्छामवलम्ब्य प्रकाशिनीम् ।  
विहरेह यथाकामं स्वर्गे भूमितले तथा ॥ ५३ ॥  
कुम्भ उवाच ।

परे पदे महानन्दे कञ्चिद्विश्रान्तवानसि ।  
इदं भेदमयं दुःखं कञ्चित्संस्तुतवानसि ॥ ५४ ॥  
कञ्चिदापातरम्येभ्यः संकल्पेभ्यो रतिर्भूशम् ।  
निर्मूलतां गता राजन्भोगनीरसमेव ते ॥ ५५ ॥

इत्यार्षे श्रीवासिष्ठमहारामायणे वाल्मीकीये मोक्षोपायेषु निर्वाणप्रकरणे च० कुम्भपुनरागमनं नाम व्यधिकशततमः सर्गः ॥ १०३ ॥

### चतुरधिकशततमः सर्गः १०४

श्रीवासिष्ठ उवाच ।

इत्यध्यात्मविचित्राभिः कथाभिस्तौ परस्परम् ।  
आसाते वेद्यवेत्तारौ मुहूर्तत्रितयं वने ॥ १ ॥  
तत उत्थाय कस्मिंश्चित्सानौ सरससारसे ।  
सरोवरे वने चैव विहृतौ नन्दने वने ॥ २ ॥  
तेनाचारेण ताभिश्च कथाभिस्तौ वने ततः ।  
नीतवन्तौ दिनान्यष्टौ तासु काननवीथिषु ॥ ३ ॥  
अथ कुम्भ उवाचान्यद्वनं यावो गिराविति ।  
तदोमिति नृपो मत्वा तावुभौ प्रविचेरतुः ॥ ४ ॥

गवशादेव ममागमनमित्यर्थः ॥ ४८ ॥ मयि को वा ते  
प्रीतिहेतुरतिशयस्तत्राह—त्वादृश इति ॥ ४९ ॥ कुलाचले  
अस्मिन्मन्दरे ॥ ५० ॥ मत्प्रीत्या ते स्वर्गो न रोचते चेत्तर्हि  
इह मत्संनिधौ ॥ ५१ ॥ ममापि त्वद्वितीर्णसमाधिमुखतुप्तस्य  
स्वर्गे वाञ्छा नास्तीत्याह—भवद्वितीर्णयेति । वितीर्णया  
दत्तया ॥ ५२ ॥ तां महापदविष्टामेव भूमानन्दसंस्थितिमव-  
लम्ब्य । प्रकाशिनीं स्वप्रकाशाम् ॥ ५३ ॥ ५४ ॥ ५५ ॥  
शमेन समस्थितिः ॥ ५६ ॥ ५७ ॥ चिराद्बहुकालोत्तरम् ।  
अतिचिरेण दिनत्रयपर्यन्तम् ॥ ५८ ॥ ५९ ॥ अप्राप्तं प्राप्त-  
मिति शेषः । तथा मे सत्त्वं निर्वासनं मनस्त्वस्यात्मन एव  
परत्वमाश्रितम् ॥ ६० ॥ यदि त्वदन्यत्किञ्चन नैवास्ति तर्हि  
त्वं कीदृशोऽवशिष्टस्तत्राह—निःसंस्तुरिति । स्पष्टम् ॥ ६१ ॥  
इति श्रीवासिष्ठमहारामायणतात्पर्यप्रकाशे निर्वाणप्रकरणे  
व्यधिकशततमः सर्गः ॥ १०३ ॥

हेयादेयदशातीतं शान्तं शमसमस्थितिः ।  
यथाप्राप्तेष्वनुद्वेगं कञ्चिन्नव मनः स्थितम् ॥ ५६ ॥  
शिखिध्वज उवाच ।

त्वत्प्रसादेन भगवन्दृष्टा दृश्यातिगा गतिः ।  
प्राप्तः संसारसीमान्तो लब्धो लब्धव्यनिश्चयः ॥ ५७ ॥  
चिरादतिचिरेणैव विश्रान्तोऽस्मि निरामयः ।  
लब्धं लब्धव्यमखिलं तृप्तः संश्रिरसंस्थितः ॥ ५८ ॥  
नोपदेष्टव्यमस्माकं किञ्चिदप्युपयुज्यते ।  
सर्वत्रैवातिवृत्तोऽस्मि संस्थितोऽस्मि गतज्वरः ॥ ५९ ॥  
ज्ञातमज्ञातमप्राप्तं त्यक्तं त्यक्तव्यमाश्रितम् ।  
तत्त्वं परत्वं सत्त्वं मे स्वस्यैवास्ति न किञ्चन ॥ ६० ॥  
निःसंस्तुरिर्गितमोहभयो विरागो  
नित्योदितः समसमाशयसर्वसौम्यः ।  
सर्वात्मकः सकलसंकलनाविरुक्त  
आकाशकोशविशदः सममाश्रितोऽस्मि ॥ ६१ ॥

वनान्यनेकरूपाणि जङ्गलानि तटानि च ।  
सरांसि गुल्मजालानि शृङ्गाणि गहनानि च ॥ ५ ॥  
नदीर्देशांस्तथा ग्रामान्नगराणि वनानि च ।  
मञ्जुघोषान्गिरिन्कुञ्जांस्तीर्थान्यायतनानि च ॥ ६ ॥  
सममेव समस्नेहौ समवेतौ स्थितावुभौ ।  
समसत्त्वौ समोत्साहौ शंसन्तौ तथतुः सदा ॥ ७ ॥  
आनर्चतुः पितृन्देवान्बुभुजाते च राघव ।  
समं तप्ते च सिक्ते च समबुद्धौ बभूवतुः ॥ ८ ॥

कुम्भस्य रमतो राज्ञा संभोगेच्छात्र वर्ण्यते ।

स्वर्गापदेशात्पूर्वानं विपण्णपुनरागमः ॥ ९ ॥

इत्युक्तप्रकाराभिरात्मनीयव्यात्मविचित्राभिः कथाभिः पर-  
स्परं संबन्ताविति शेषः ॥ १ ॥ सरसानि स्निग्धानि सारसानि  
पद्मानि पक्षिमिधुनानि च यस्मिन् । नन्दने आनन्ददायिनि ।  
फलमूलादिना अवने रक्षके च । प्रसिद्धे ऐन्द्रे नन्दने वने इवेति  
वा शेषः ॥ २ ॥ तेन जीवन्मुक्तप्रसिद्धेनाचारेण । वने महा-  
रण्ये । काननवीथिषु अवान्तरवनपङ्क्तिभेदेषु । तेन दिनाष्टकमपि  
नैकत्र वास इत्यनिकेतता सूच्यते ॥ ३ ॥ ओमित्यभिमतौ ।  
नृपस्येव कुम्भस्याप्यर्थसिद्धा कर्तृतास्येवेत्युभयकर्तृकचरितसमा-  
नकर्तृकतामाश्रित्य मत्वेति क्त्वाप्रत्ययनिर्देशः ॥ ४ ॥ ५ ॥ ६ ॥  
समवेतौ समुदितौ सन्तौ चित्तवृत्त्यापि सममेव स्थितौ शंसन्तौ  
परस्परावुभवं कथयन्तौ ॥ ७ ॥ सिक्ते जलादौ शीतलप्रदेशे

१ आसातां इति पाठः.

तमालवनखण्डेषु मन्दारगहनेषु च ।  
 दंपती स्निग्धहृदयौ सुहृदौ तौ विरेजतुः ॥ ९ ॥  
 इदं गेहमिदं नेति विकल्पकलना मनः ।  
 न जहार तयो राम वात्येव विबुधाचलम् ॥ १० ॥  
 विचेरतुस्तौ सुहृदौ कचिद्भूलिविधूसरौ ।  
 कचिच्चन्दनदिग्धाङ्गौ कचिद्भस्मानुरञ्जितौ ॥ ११ ॥  
 कचिद्व्याम्बरधरौ चित्राम्बरधरौ कचित् ।  
 कचित्पल्लवसंछन्नौ कचित्कुसुममण्डितौ ॥ १२ ॥  
 दिनैः कतिपयैरेव समचित्ततया तया ।  
 सत्वोदात्ततया चैव राजा कुम्भवदावभौ ॥ १३ ॥  
 अथ तं सुरगर्भाभं चूडाला सा शिखिध्वजम् ।  
 दृष्ट्वा शोभामुपगतं चिन्तयामास मानिनी ॥ १४ ॥  
 अयं पतिरदीनात्मा रम्याश्च वनभूमयः ।  
 इयं स्थितिरनायासा या न कामेन वञ्चिता ॥ १५ ॥  
 जीवन्मुक्तधियां भोगं यथाप्राप्तमतिष्ठताम् ।  
 एकाग्रहात्मिका तुच्छा मूढतैवोदिता भवेत् ॥ १६ ॥  
 निजः पतिरुदारात्मा निराधिश्च नवं वयः ।  
 गृहाणि पुष्पजालानि सा हता या न कामिनी ॥ १७ ॥  
 वनपुष्पलतागेहे स्वायत्ते भर्तरि प्रिया ।  
 रमते या न निर्दुःखा सा हतैव दुरङ्गना ॥ १८ ॥  
 रम्यं विवाहितं कान्तं पतिमासाद्य निर्जने ।  
 स्त्री सती या न रमते तां धिगस्तु दुरङ्गनाम् ॥ १९ ॥  
 समुज्जता यथाप्राप्तमपि वेद्यविदा सदा ।  
 अनिन्द्यं समुदारार्थं किं तज्ज्ञेन कृतं भवेत् ॥ २० ॥  
 तत्किञ्चिद्रचयाम्याशु प्रपञ्चं प्रेक्षया वने ।  
 येनायं भूपतिर्भर्ता रमते मयि मानदः ॥ २१ ॥  
 इति संचिन्त्य चूडाला कुम्भवेषधरा पतिम् ।

चेति यावत् ॥ ८ ॥ ९ ॥ अनिकेतस्थितिलक्षणमाह—इद-  
 मिति । विकल्पकलना तयोर्मनो न जहार ॥ १० ॥ प्रियाप्रि-  
 यविकल्पोऽपि तयोर्नभूदित्याह—विचेरतुस्तौ इत्यादिना ॥ ११ ॥  
 ॥ १२ ॥ सत्येन निर्वाणचित्तेनोदात्ततया उत्कृष्टतया ॥ १३ ॥  
 अथ केवलमित्रभावेन परस्परप्रेमभोगप्रारब्धभोगोत्तरकालं  
 दंपतिभावोपभोगप्रारब्धोद्भवकाले ॥ १४ ॥ कामेन अज्ञध-  
 र्मेण रागेण न वञ्चिता ॥ १५ ॥ यथाप्राप्तं भोगं प्रति अति-  
 ष्ठातां अनिवृत्तगतीनाम् । एकस्यां भोगनिवृत्तावेवाग्रहो निर्ब-  
 न्धस्तदात्मिका या वृत्तिः सा मूढतैव ॥ १६ ॥ अधर्मेणोग्र-  
 भादिहेतुभ्यो भोगेभ्यो लोकसंग्रहाय निवर्तितव्यमेव अत्र तु न  
 तत्प्रसक्तिरित्याशयेनाह—निज इति । एवं सर्वसामग्रीसत्त्वेऽपि  
 या स्वभर्तरि न कामवती सा अजीवन्मुक्ता चेद्भर्तृप्रेमभोगविधा-  
 तपापेन हता । जीवन्मुक्ता चेन्नोक्तसंग्रहभङ्गप्रयुक्तनिन्दादिना  
 हतेत्यर्थः ॥ १७ ॥ उक्तमेव स्पष्टमाह—वनेति ॥ १८ ॥  
 ॥ १९ ॥ अनिन्द्यं स्वं उदारार्थं भोगं समुज्जता किमिदं किं  
 फलं कृतं भवेत् । न किञ्चिदित्यर्थः ॥ २० ॥ प्रेक्षया स्वप्रज्ञया

ग्राह काननगुल्मस्था कोकिलं कोकिला यथा ॥ २१ ॥  
 कुम्भ उवाच ।  
 चैत्रमासस्य शुक्लोऽयं प्रतिपद्विषो महान् ।  
 अद्यास्थानं महारम्भं स्वर्गे भवति वै हरेः ॥ २३ ॥  
 संनिधानं मया तत्र कर्तव्यं पितुरग्रतः ।  
 यथास्थिता हि नियतिर्न संत्याज्या कदाचन ॥ २४ ॥  
 प्रतिपालयितव्यं मे त्वयेह च वनावनौ ।  
 कीडता नवपुष्पायां समुद्वेगमगच्छता ॥ २५ ॥  
 आगच्छामि दिनान्तेऽद्य निर्विकल्पं नभस्तलात् ।  
 सर्गादतितरामेव त्वत्सङ्गो मम तुष्टये ॥ २६ ॥  
 इत्युक्त्वा मञ्जरीं कुम्भो ददौ मित्राय कौसुमीम् ।  
 प्रीतये स्वामिव प्रीतिं कान्तां नन्दनवृक्षजाम् ॥ २७ ॥  
 आगन्तव्यं त्वया शीघ्रमेवं वदति भूपतौ ।  
 पुष्टुवेऽथ वनाङ्गो मम शरन्मुखपयोदवत् ॥ २८ ॥  
 पुष्पाञ्जलिं जहौ व्योम व्रजन्कुसुमदामजम् ।  
 विसारिवनवातेन हिमं हैम इवाम्बुदः ॥ २९ ॥  
 शिखिध्वजो व्रजन्तं तं ददर्शादर्शनं तदा ।  
 उन्निद्रोऽब्दं यथा बर्ही धीमत्प्रीतिर्हि दुस्त्यजा ॥ ३० ॥  
 शिखिध्वजदृशामन्ते व्योम्नि कुम्भवपुर्जहौ ।  
 शान्तावर्तैव वारिश्च्रीर्मुग्धा स्वं रूपमाययौ ॥ ३१ ॥  
 प्राप मञ्जरिताकारकल्पवृक्षोपमं पुरम् ।  
 स्फुरत्पताकमात्मीयं स्वर्गरम्यं दिवः पथा ॥ ३२ ॥  
 अन्तःपुरमदृश्यैव विवेश ललनाकुलम् ।  
 मधुमासमहालक्ष्मीर्लसत्तमिव द्रुमम् ॥ ३३ ॥  
 राजकार्याणि सर्वाणि तत्र संपाद्य सत्वरम् ।  
 शिखिध्वजस्य पुरतः पपात फलपुष्पवत् ॥ ३४ ॥

मयि रमते रतिमुखं लभते ॥ २१ ॥ २२ ॥ आस्थानं देव-  
 र्षिसभामेलनम्—हरेरिन्द्रस्य ॥ २३ ॥ पितुर्नारदस्य ॥ २४ ॥  
 प्रतिपालयितव्यं मे आगमनमासायं प्रतीक्षितव्यम् ॥ २५ ॥  
 निर्विकल्पं आगमनपाक्षिकत्वरहितं नियतमिति यावत् ॥ २६ ॥  
 कान्तां मनोहराम् । नन्दनवृक्षः कल्पतरुस्तज्जां मञ्जरीम् ॥ २७ ॥  
 शरन्मुखपयोदो निर्जलमेघस्तद्वत् ॥ २८ ॥ वनवातेन विसारि  
 प्रसरणशीलं पुष्पाञ्जलिम् । पदसंस्कारपक्षे नपुंसकलिङ्गं सर्वना-  
 मेति प्रागेव प्रवृत्तमन्तरङ्गं नपुंसकलिङ्गं पुंविशेषसंबन्धेऽपि न  
 निवर्तते । तथाचोदाहृतं महाभाष्ये 'शक्यं चानेन श्रमांसादिभि-  
 रपि क्षुत्प्रतिहन्तुं तत्र नियमः क्रियते पञ्च पञ्चनखाः भक्ष्याः'  
 इतीति । हिमकाले भवो हैमः ॥ २९ ॥ आदर्शनं दृष्टिप्रसरयोग्यप्र-  
 देशावधि । अब्दं मेघम् ॥ ३० ॥ स्वं चूडालारूपम् । आययौ  
 प्राप ॥ ३१ ॥ स्फुरत्पताकमत एव मञ्जरितः संजात-  
 मञ्जरीक आकारः संस्थानं यस्य तथाविधकल्पवृक्षोपमम् ॥ ३२ ॥  
 ॥ ३३ ॥ यथा वृक्षात्फलं पुष्पं वा पतति तद्वत् ॥ ३४ ॥



तत्र कालद्युतिमुखं चकाराखिन्नमानसा ।  
 इन्दुं सनीहारमिव श्यामा खिन्नमिवाम्बुजम् ॥३५॥  
 तं दृष्ट्वा तादृशाकारं समुत्तस्थौ शिखिध्वजः ।  
 बभूव खिन्नचेताश्च समुवाचेदमादृतः ॥ ३६ ॥  
 देवपुत्र नमस्तेस्तु विमना इव लक्ष्यसे ।  
 कुम्भस्त्वं त्यज संरम्भमिदमासनमास्यताम् ॥३७॥  
 सन्तो विदितवेद्या ये ते हि हर्षविपादजाम् ।  
 नाश्रयन्ति स्थितिं स्वस्थाः पद्मा इव जलाद्रताम् ॥३८॥

श्रीवासिष्ठ उवाच ।

तेन क्षमापतिनेत्युक्ते कुम्भ आहासने विशन् ।  
 गिरा विषण्णया शीर्णवंशस्वनसमानया ॥ ३९ ॥  
 यावद्देहमवस्थासु समचित्ततयैव ये ।  
 कर्मेन्द्रियैर्न तिष्ठन्ति न ते तत्त्वविदः शठाः ॥ ४० ॥  
 ये ह्यतत्त्वविदो मूढा राजन्बालतयैव ते ।  
 अवस्थाभ्यः पलायन्ते गृहीताभ्यः स्वभावतः ॥ ४१ ॥  
 यावत्तिलं यथा तैलं यावद्देहं तथा दशा ।  
 यो न देहदशामेति स च्छिनत्त्यखिनाम्बरम् ॥ ४२ ॥

इत्यार्षे वासिष्ठमहारामायणे वाल्मीकीये मो० निर्वाणप्रकरणे चू० जीवन्मुक्तव्यवहारप्रतिपादनं नाम चतुरधिकशततमः सर्गः ॥१०४॥

### पञ्चाधिकशततमः सर्गः १०५

शिखिध्वज उवाच ।

एवं स्थिते महाभाग कथमुद्वेगमीदृशम् ।

तत्र भर्तृसंनिधौ मुखं श्यामद्युति चकार । श्यामा यौवनमध्यस्था  
 चूडाला ॥ ३५ ॥ आदृतः सादरः ॥ ३६ ॥ विमनाः खिन्नमना  
 इव लक्ष्यसे । मुखमलानिलिङ्गेनेत्यर्थः । संरम्भं लक्षणया मन-  
 स्तापम् ॥ ३७ ॥ ३८ ॥ वाष्परुद्रकण्ठजलाच्छीर्णवंशस्वन-  
 समानया ॥ ३९ ॥ विदितवेद्याः पुरुषा हर्षविषादजां स्थितिं  
 नाश्रयन्तीति यदुक्तं तत्र कंचिद्विशेषं विवक्ष्यन्कुम्भ उवाच—  
 यावद्देहमिति । ज्ञानप्रयुक्तसमवित्ततानान्तरीयकर्मेन्द्रियचेष्टानि-  
 वृत्तिरेव ज्ञानिनो लक्षणमिति तच्छून्या इव तत्त्वविदो न सम-  
 चित्तत्वेऽपि प्रारब्धकर्मप्रयुक्तकर्मेन्द्रियचेष्टोद्भवमात्रापराधेनेत्या-  
 शयः ॥ ४० ॥ अतत्त्वज्ञेषु तु न तथेत्याह—येहीति । बाल-  
 तथा समचित्तत्वाभावेनैव हठाद्गृहीताभ्यस्तत्तत्कर्मेन्द्रियनिग्र-  
 हावस्थाभ्यः पलायन्ते व्यवन्ते अज्ञानस्वभावादेवेति वैषम्य-  
 मित्यर्थः ॥ ४१ ॥ प्रारब्धप्रयुक्ता तु कर्मेन्द्रियहर्षग्लानिदशा  
 यावद्देहभाविनी ज्ञान्यज्ञानिनोस्तुल्यैवेत्याशयेन सदृशान्तमाह—  
 यावदिति । दशा कर्मेन्द्रियहर्षग्लान्यादिदशा भवत्येवेति शेषः ।  
 तदेव व्यतिरेकमुखेन द्रढयति—य इति । तथाच ज्ञानिनोपि  
 देहदशानतिलङ्घनमेवेति भमापि तदनुवर्तनं न दोषायैति  
 भावः ॥ ४२ ॥ तथाच चित्तसाम्येन देहदशादुःखानां समाधि-  
 वशाद्दर्शनमेव तत्परित्यागो न हठात्कर्मेन्द्रियनिग्रहेण सहन-  
 मिति निष्कर्ष इत्याह—एष इति ॥ ४३ ॥ विज्ञानता तत्त्व-

एष देहदशादुःखपरित्यागो ह्यनुत्तमः ।  
 यत्साम्यं चेतसो योगाच्च तु कर्मेन्द्रियस्थितेः ॥४३॥  
 यावद्देहं यथाचारं दशास्वङ्गं विज्ञानता ।  
 कर्मेन्द्रियैर्हि स्यातव्यं नतु बुद्धीन्द्रियैः क्वचित् ॥४४॥  
 परमेष्ठिप्रभृतयः सर्व एवोदिताशयाः ।  
 देहावस्थासु तिष्ठन्ति नियतेरेप निश्चयः ॥ ४५ ॥  
 अज्ञतत्त्वज्ञभूतानि दृश्यजातमिदं हि यत् ।  
 तत्सर्वमेव नियतिं धावत्यम्बु यथाम्बुधिम् ॥ ४६ ॥  
 तज्ज्ञा बुद्ध्यादिसाम्येन पाण्यादिचलनेन च ।  
 नियतिं यापयन्तीमां यावद्देहमखण्डिताम् ॥ ४७ ॥  
 अज्ञास्तु सर्वक्षोभेण सुखदुःखदशाहताः ।  
 नियतिं यापयन्त्यङ्गं देहलक्ष्णं विखण्डिताम् ॥ ४८ ॥  
 इत्थं सुखेषु नतु दुःखदशासु चेत्यं  
 स्यातव्यमित्यधिगतं यदिहाङ्ग जीवैः ।  
 अज्ञज्ञभूतनिवहस्फुरितस्तदेवं  
 दुर्लङ्घ्य एव नियतो नियतेर्विलासः ॥ ४९ ॥

लब्धवानसि देवोऽपि वद वेद्यविदांवर ॥ १ ॥

विदा यावद्देहं कर्मेन्द्रियैः सर्वासु दशासु यथासदाचारमेव  
 स्यातव्यं नतु सदाचारं उल्लङ्घ्य इत्येतावानेव नियमः । बुद्धीन्द्रि-  
 यैर्न आदिभिस्तु सदा साम्येनैव भाव्यं नतु कदाचिदपि वैषम्ये-  
 णेत्यर्थः ॥ ४४ ॥ कर्मेन्द्रियैरनिषिद्धदेहावस्थानुवर्तनं ब्रह्मादि-  
 सर्वजीवन्मुक्तैः प्रसिद्धमेवेत्याह—परमेष्ठिति । नियतेः प्रारब्ध-  
 कर्मनियतेः । अन्यथा तद्भोगासिद्धेरिति भावः ॥ ४५ ॥ प्रारब्धकर्म-  
 नियतिलङ्घनं तत्त्वज्ञैरज्ञैर्वा कैश्चिदपि कर्तुं न शक्यमित्याह—  
 अज्ञेति ॥ ४६ ॥ तर्हि किं तज्ज्ञाज्ञयोः साम्यमेव नेत्याह—  
 तज्ज्ञा इति । यावद्देहमुपातैकदेहपातपर्यन्तम् ॥ ४७ ॥ अज्ञास्तु  
 न तथेत्याह—अज्ञास्त्विति ॥ ४८ ॥ प्रारब्धनियतिस्वरूपमभि-  
 नीय दर्शयस्तस्याः सर्वैर्दुर्लङ्घ्यतामुक्तमनूद्योपसंहरति—इत्थ-  
 मिति । नन्वङ्ग इति राजसंबोधने । अनेन प्राणिना अस्मिन्  
 जन्मनि इत्थं सुखेषु स्यातव्यं दुःखदशासु चेत्यं स्यातव्यमिति  
 जीवैः स्वस्वकर्मासारेण यथादृशं ललाटाक्षरमधिगतं प्राप्तं  
 तत्तद्विषये अज्ञेषु ज्ञेषु वा भूतनिवहेषु तथैव स्फुरितो नियत  
 एव नियतेः प्रारब्धकर्मणो विलास एवं प्रायुक्तरीत्या दुर्लङ्घ्य  
 इत्यर्थः ॥ ४९ ॥ इति श्रीवासिष्ठमहारामायणतात्पर्यप्रकाशे  
 निर्वाणप्रकरणे चतुरधिकशततमः सर्गः ॥ १०४ ॥

कुम्भेन निशि दुर्वासःशापात्स्त्रीत्वासिहच्यते ।

परस्परं समाधानैः प्रीतयोश्च तथा स्थितिः ॥ १ ॥

एवं नियत्यनुसारेण स्थिते जीवकदम्बे त्वं देवोऽपि सनीदृशं

कुम्भ उवाच ।

शृणु कार्यमिदं चित्तं मदीयं वसुधाधिप ।  
कथयामि तवाशेषं सर्गे यद्वृत्तमद्य मे ॥ २ ॥  
सुहृद्यावेदितं दुःखं परमायाति तानवम् ।  
घनं जडं कृष्णमपि मुक्तवृष्टिरिवाम्बुदः ॥ ३ ॥  
सुहृदा पृच्छता साधु चेतो याति प्रसन्नताम् ।  
स्वच्छतोपगतेनाशु कतकेन जलं यथा ॥ ४ ॥  
अहं तावदितो यातो भवते पुष्पमञ्जरीम् ।  
दत्त्वा गगनमुल्लङ्घ्य संप्राप्तश्च त्रिविष्टपम् ॥ ५ ॥  
ततः पित्रा महेन्द्रस्य सभास्थाने यथाक्रमम् ।  
स्थित्वोत्थाय तथोत्थानकाले पित्रा विसर्जितः ॥ ६ ॥  
इहागन्तुमहं त्यक्त्वा स्वर्गं संप्राप्तवान्नभः ।  
दिवाकरहयैः सार्धं वहाम्यनिलवर्त्मनि ॥ ७ ॥  
अथैकत्र गतो भानुरेकेनान्येन वर्त्मना ।  
आगच्छाम्यहमाकाशं सागरापतिताकृतिः ॥ ८ ॥  
अथाग्रे वारिपूर्णानां मेघानां मध्यवर्त्मना ।  
अपश्यं मुनिमायान्तमहं दुर्वाससं जवात् ॥ ९ ॥  
पयोधरपटच्छन्नं विद्युद्वलयभूषितम् ।  
अभिसारिकया तुल्यं धाराधौताङ्गचन्दनम् ॥ १० ॥  
स्थितां सुतरुसुच्छायामापगां वसुधातले ।  
वेगेनाभिसरन्तं तां तपोलक्ष्मीमिव प्रियाम् ॥ ११ ॥  
तस्य कृत्वा नमस्कारमुक्तं खे वहता मया ।  
मुने नीलाभ्रवस्त्रस्त्वमभिसारिकया समः ॥ १२ ॥  
इत्याकर्ण्य मुमोचासौ मयि मानदं शापकम् ।  
स्तनकेशवती कान्ता हावभावविलासिनी ॥ १३ ॥  
गच्छानेन दुरुक्तेन रात्रौ योषा भविष्यसि ।

विषादनिमित्तमुद्वेगं कथं लब्ध्वास्तद्वदेत्यर्थः ॥ १ ॥ २ ॥ घनं  
जडं कृष्णमिति विशेषणनपुंसकत्वं प्राग्वत् । ईदृशोऽप्यम्बुदो  
मुक्तवृष्टिः सन् यथा तानवमायाति तद्वत् ॥ ३ ॥ पृच्छता  
सुहृदा निमित्तेन । स्वच्छतार्थमुपगतेनेति सुहृदोपि विशेषणम्  
॥ ४ ॥ ५ ॥ पित्रा सहेति शेषः ॥ ६ ॥ वहामि प्रवहाख्य-  
स्यानिलस्य खानुकूले वर्त्मनि तत्प्रवाहेणैव वहामि यावदभि-  
मतदेशमित्यर्थः ॥ ७ ॥ अथ मदभिमतदेशप्राप्त्यनन्तरं  
तेन मरुताग्रे उद्यमानो भानुरेकेन वर्त्मना एकत्र गतः ।  
अहं त्वन्येन वर्त्मना आगच्छामि । सागरापतिताकृतिः ।  
समुद्रे हवमान इवेत्यर्थः ॥ ८ ॥ ९ ॥ शीकरधारा-  
भिधौतं क्षालितमङ्गचन्दनमङ्गरागो यस्य तम् ॥ १० ॥  
वसुधातले स्थितामत एव शोभना तीररुहतसुच्छाया यस्या-  
स्तथाविधाम् । स्वस्य प्रियां तपोलक्ष्मीमिव स्थितामापगां गङ्गां  
प्रति संभ्यावन्दनकालाख्यो माभूदिति वेगेनाभिसरन्तम् ।  
आप यामिति पाठे तु यां तपोलक्ष्मीलक्षणां प्रियां भार्यां वसु-  
धातले आप प्राप तामभिमुखीकृत्य सरन्तमिवेत्युत्प्रेक्षा ॥ ११ ॥  
अभिसारिकया तमिस्त्राभिसारिकया त्वं समो दृश्यसे इति मया

इति श्रुत्वाऽशुभं वाक्यमुत्थितं जर्जरद्विजात् ॥ १४ ॥  
विस्मृशामि मनाग्यावत्तावदन्तर्हितो मुनिः ।  
इत्युद्वेगमनाः साधो संप्राप्तोहं नभस्तलात् ॥ १५ ॥  
एतत्ते कथितं सर्वं संपन्नोऽसि निशाङ्गना ।  
अतिवाह्यं दिनान्तेषु स्त्रीत्वमेतन्मया कथम् ॥ १६ ॥  
योषितस्तनवती रात्रौ वक्तव्यं किं मया पितुः ।  
संस्तौ भवितव्यानामहो नु विपमा गतिः ॥ १७ ॥  
अहमप्यद्य यदैवाद्यूनामामिषतां गतः ।  
कष्टं मदपहारेण कलहो जायतेऽधुना ॥ १८ ॥  
दिवि देवकुमाराणां कामाकुलधियामिह ।  
गुरुदेवद्विजातीनां लज्जापरवशात्मना ॥ १९ ॥  
कथमग्रे मया सम्यग्ब्रह्मव्यं यामिनीस्त्रिया ।

श्रीवसिष्ठ उवाच ।

इत्युक्त्वा क्षणमेकं सा तूष्णीं स्थित्वा मुनिस्थितौ २०  
धैर्यमाश्रित्य कुम्भोऽत्र पुनराह रघूद्वह ।  
किमज्ञ इव शोचामि किं मम क्षतमात्मनः ॥ २१ ॥  
यथागतमयं देहो मत्तोऽन्योऽनुभविष्यति ।

शिखिध्वज उवाच ।

परिदेवनया कोऽर्थो देवपुत्र तथैतया ॥ २२ ॥  
यदायाति तदायातु देहस्यात्मा न लिप्यते ।  
कानि चिद्धानि दुःखानि सुखानि विहितानि च २३  
तानि सर्वाणि देहस्य देहिनो नतु कानिचित् ।  
यदि त्वमपि कार्याणामखेदाहोऽपि खिद्यसे ॥ २४ ॥  
तदन्येषामुपायः स्यात्क इवागमभूषणः ।  
खेदे खेदोचितं वाच्यमिति किञ्चित्त्वमुक्तवान् ॥ २५ ॥

उक्तम् ॥ १२ ॥ १३ ॥ अशुभमिति च्छेदः । जर्जरद्विजाद्वि-  
जादुर्वाससः ॥ १४ ॥ इत्युक्तनिमित्त उद्वेगो यस्य तथाविधं  
मनो यस्य ॥ १५ ॥ कथमतिवाह्यं यापयितुं शक्यम् ॥ १६ ॥  
पितुः अग्रे इति शेषः ॥ १७ ॥ यूनामामिषतां गृध्रामिषन्या-  
येन कलहविषयताम् । तमेव न्यार्थं प्रसक्तं स्पष्टयति—कष्ट-  
मिति । अधुनेति श्वः परश्वस्तनसंनिहितकालोक्तिः । मदप-  
हारेण मम अपहरणाय । अध्ययनेन वसतीतिवत् फलस्यापि  
हेतुलविवक्षया तृतीया ॥ १८ ॥ १९ ॥ मुनिस्थितौ चित्तस-  
माधाने ॥ २० ॥ २१ ॥ यथाप्रारब्धमागतं स्त्रीत्वं मत्तोऽन्योऽयं  
देह एवानुभविष्यति तेनासङ्गचिन्मात्रात्मनो मम का क्षतिरि-  
त्यर्थः । राजापि तदुक्तमनुमोदमान आह—परिदेवनयेत्यादिना  
॥ २२ ॥ २३ ॥ देहिनो देहोपलक्षितचिदात्मनः कार्याणाम-  
वश्यसंपाद्यानां प्रारब्धफलानां विषये अखेदाहस्तत्त्वमपि यदि  
खिद्यसे तत्तर्हि अन्येषामविवेकप्रयुक्तखेदचित्कित्सायां त्वमिव  
आगमभूषणः शास्त्रतत्त्वानुभावनकुशलः उपायश्चित्कित्सकः क  
इव शरणं स्यान्न कश्चिदित्युत्तरेणान्वयः ॥ २४ ॥ नायं तव  
खेदः किंतु खेदोचितोक्तिमात्रं लोकाचारानुवर्णनायेत्याह—खेदे

इदानीं समनामेत्य तिष्ठास्त्रिंशो यथास्थितम् ।

श्रीवसिष्ठ उवाच ।

तावेवमादिभिर्वाक्यैरन्योन्याश्वासनं स्वयम् ॥ २६ ॥

कृत्वा स्थितौ धनस्त्रिंशो सुहृदौ खेदिनौ मिथः ।

यथाकोऽप्यस्य कुम्भस्य स्त्रीत्वमुत्पादयन्निव ॥ २७ ॥

जगामास्तं जगदीपो दीपः स्नेहक्षयादिव ।

व्यवहारभरैः सार्धं पद्माः संकोचमाययुः ॥ २८ ॥

मार्गाश्च पथिकैः सार्धं पान्थस्त्रीहृदयानि च ।

दाशवद्विहगान्सर्वान्कुर्वदेकत्र संचितान् ॥ २९ ॥

तारकारत्नजालाढ्यं भुवनं साम्यतां ययौ ।

खं हसदिव ताराढ्यं विकासिकुमुदाकरम् ॥ ३० ॥

ययाबुत्रादचक्राहभ्रमरमरपेटकम् ।

सुहृदौ तावथोत्थाय संध्यामुद्यन्निशाकराम् ॥ ३१ ॥

वन्दयित्वा तथा कृत्वा जप्यं गुल्मान्तरे स्थितौ ।

ततः कुम्भः शनैस्तत्र स्त्रैणमभ्याहरन्वपुः ॥ ३२ ॥

शिखिध्वजं पुरःसंखं प्रोवाच गलदक्षरम् ।

पतामीव स्फुरामीव द्रवामीवाङ्मयप्रिभिः ॥ ३३ ॥

लज्जयैव च ते राजन्मन्ये स्त्रीत्वं व्रजाम्यहम् ।

पश्येमे परिवर्धन्ते राजन्मम शिरोरुहाः ॥ ३४ ॥

प्रस्फुरत्तारकामाला दिनान्ततिमिरा इव ।

पश्येमौ मम जायेते प्रोमुखावुरसि स्तनौ ॥ ३५ ॥

कोरकाविव पद्मिन्या वसन्ते गगनोन्मुखौ ।

आगुल्फमेव लम्बानि संपद्यन्तेऽम्बराणि मे ॥ ३६ ॥

देहादेव सखे पश्य स्त्रिया इव शनैः शनैः ।

भूषणान्युत रत्नानि मालयानि विविधानि च ॥ ३७ ॥

पश्येमान्यङ्ग जायन्ते स्वाङ्गेभ्यो वृक्षपुष्पवत् ।

पश्यायं स्वयमेवाद्य चन्द्रांशुकरशोभनः ॥ ३८ ॥

मूर्ध्नि पट्टांशुको जातो नीहारोऽद्राविवाङ्ग मे ।

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे चू० कुम्भस्य स्त्रीललाभोनाम पद्माधिकशततमः सर्गः ॥ १०५ ॥

इति ॥ २५ ॥ २६ ॥ अथ मिथ आश्वासनान्तरम् ॥ २७ ॥

२८ ॥ मार्गास्तमोभिः संकोचमस्फुटनामाययुः । पान्थस्त्रीहृद-

यानि पथिकाश्च वियोगशोक्तमोभिरित्यर्थः । दाशाः समुद्रद्वीप-

स्थकैवर्ताः । ते हि पक्षिणोऽपि जालैर्बध्नान्ति मत्स्यानपि रत्नान-

न्यपि संचिन्वन्ति तद्वद्विद्यमानमूर्ध्वाधो भुवनद्वयं पक्षिसंग्रहेण

तारकारत्नजालाढ्यतया न परस्परं साम्यतां सममेव साम्यं

स्वार्थं व्यञ्ज् । समतां ययावित्यर्थः ॥ २९ ॥ उन्नादं चक्राह्वानां

भ्रमद्रमराणां च पेटकं वृन्दं कर्तुं विकासिकुमुदाकरं हसदिव स्थितं

ताराढ्यं ख कर्म ययौ ॥ ३० ॥ ३१ ॥ वन्दयित्वा वन्दित्वा ।

स्वार्थं णिच् । स्त्रिया इदं स्त्रैणं वपुः अभ्याहरन् आविष्कुर्वन्

॥ ३२ ॥ गलदक्षरं सगद्गदमिति यावत् ॥ ३३ ॥ ते पुर इति

शेषः ॥ ३४ ॥ प्रस्फुरत्तारकामाला इत्युपमानविशेषणादुप-

मेयाः शिरोरुहा अपि मुक्तादिमालाराहिता इति गम्यते ॥ ३५ ॥

अम्बराणि वज्राणि ॥ ३६ ॥ मालयानि विविधानि देहादेव

सर्वाणि कान्तालिङ्गानि जातानि मम मानद ॥ ३९ ॥

हा धिक्कष्टं विपादो मे किंकरोम्यङ्गनास्म्यहम् ।

हा धिक्कष्टमहो साधो स्थित एवाहमङ्गना ॥ ४० ॥

संविदानुभवाम्यन्तर्निर्मितम्वजघने त्विमे ।

विपिने कुम्भ इत्युक्त्वा तूष्णीं स्त्रिंशो वभूव ह ॥ ४१ ॥

राजापि च तमालोक्त्य तथैवासीद्विषणधीः ।

मुहूर्तमात्रेणोवाच शिखिध्वज इदं वचः ॥ ४२ ॥

कष्टं सोयं महासन्तः संपन्ना वरवर्णिनी ।

साधो विदितवेद्यस्त्वं जानासि नियतेर्गतिम् ॥ ४३ ॥

अवश्यभाविन्यर्थेऽस्मिन्मा खिन्नहृदयो भव ।

आपतन्ति दशास्तास्ताः सुधियां देहमात्रके ॥ ४४ ॥

न चेत्स्यधियां त्वेताश्चित्तं यान्ति न देहकम् ।

कुम्भ उवाच ।

एवमस्त्वनुतिष्ठामि यामिनी स्त्रीत्वमात्मनः ॥ ४५ ॥

न खेदमनुगच्छामि नियतिः केन लङ्घ्यते ।

इति निर्णीय तौ खेदं तं नीत्वा तनुतामिव ॥ ४६ ॥

एकतल्पे निशां तूष्णीं नीतवन्तौ चिरेण ताम् ।

अथ प्रभाते तत्स्त्रैणं वपुस्तृज्य यौवनम् ॥ ४७ ॥

वभूव कुम्भः कुम्भाभः कुचप्रोज्झितमूर्तिमान् ।

इति सा राजमहिषी चूडाला वरवर्णिनी ॥ ४८ ॥

कुम्भत्वमास्थिता भर्तुः पश्चात्स्त्रीत्वमुपागता ।

विजहार वनान्तेषु कुमारीधर्मिणी निशि ।

कुम्भरूपधरा चाहि भर्त्रा मित्रेण संयुता ॥ ४९ ॥

कैलासमन्दरमहेन्द्रसुमेरुसह्य-

सानुध्वविस्खलितयोगगमागमा सा ।

साकं प्रियेण सुहृदा भवता यथेच्छं

स्रग्दामहारचलिता विजहार नारी ॥ ५० ॥

जायन्ते इत्युत्तरत्रान्वयः ॥ ३७ ॥ स्वाङ्गेभ्यः गात्रादिभ्यः

॥ ३८ ॥ पट्टांशुकः पट्टवस्त्रम् । एवमाच्छादितप्रदेशेष्वपि

लिङ्गविनिमयः संपन्न इति ज्ञेयमित्याशयेनाह—सर्वाणीति

॥ ३९ ॥ स्थितः सिद्धः ॥ ४० ॥ इत्युक्त्वा कुम्भो विपिने

तूष्णीं वभूव ह किल ॥ ४१ ॥ ४२ ॥ ४३ ॥ सुधियां तत्त्वविदां

देहमात्रके आपतन्ति चेतसि न ॥ ४४ ॥ अधियामज्ञानां तु

एता दशाश्चित्तमपि वासनात्मना यान्ति न देहमात्रकमित्यर्थः ।

अनुतिष्ठामि अनुवर्ते ॥ ४५ ॥ ४६ ॥ राजा कुम्भविपत्तिचि-

न्तया राज्ञी तु नृपसंगमोत्कण्ठया निद्राभावाच्चिरेण निशां

नीतवन्तौ । युवत्या इदं यौवनं वपुस्तृज्य । 'नस्यादे तद्विते'

इति पुंवद्भावे अत्रिलयणि प्रकृतिभावान् दिलोपः ॥ ४७ ॥ पूर्व-

वुस्तनकुम्भाभः ॥ ४८ ॥ कुमारीधर्मिणी अनूढाचारा ॥ ४९ ॥ क-

क कथं कथं विजहार तदाह—कैलासेति । कैलासादीनां रागुप-

१ तातेति पाठः.

## षडुत्तरशततमः सर्गः १०६

श्रीवासिष्ठ उवाच ।

ततः कतिपयेष्वेव दिवसेषु गतेषु सा ।  
 इदं प्रोवाच भर्तारं कुम्भरूपधरा सती ॥ १ ॥  
 राजनराजीवपत्राक्ष ममेदं वचनं शृणु ।  
 निशायां प्रत्यहं तावत्स्थित एवाहमङ्गना ॥ २ ॥  
 तदिच्छाम्यङ्गनाधर्मं निपुणीकर्तुमीदृशम् ।  
 भर्त्रे कस्मैचिदात्मानं विवाहेन ददाम्यहम् ॥ ३ ॥  
 तद्भवानेव मे भर्ता रोचते भुवनत्रये ।  
 गृहाण मां विवाहेन भार्यात्वे निशि सर्वदा ॥ ४ ॥  
 अयत्नोपनतं साधो प्रियेण सुहृदा सह ।  
 स्त्रीसुखं भोक्तुमिच्छामि मा मे विघ्नकरो भव ॥ ५ ॥  
 क्रमप्रवृत्तमासृष्टेः सुखं साध्यं मनोरमम् ।  
 प्रकृतं कुर्वतः कार्यं दोषः क इव जायते ॥ ६ ॥  
 इच्छानिच्छे फले त्यक्त्वा समन्तात्सर्ववस्तुषु ।  
 वयं न सेच्छा नानिच्छाः कुर्मस्तेनेदमीप्सितम् ॥ ७ ॥

शिखिध्वज उवाच ।

कृतेनानेन कार्येण न शुभं नाशुभं सखे ।  
 पश्यामि तन्महाबुद्धे यथेच्छसि तथा कुरु ॥ ८ ॥  
 समतां संप्रयातेन चेतसेदं जगन्नयम् ।  
 स्वरूपमेव पश्यामि यथेच्छसि तदाचर ॥ ९ ॥

कुम्भ उवाच ।

यद्येवं तन्महीपाल लग्नमद्यैव शोभनम् ।  
 राकेयं श्रावणस्यास्य ह्यः सर्वं गणितं मया ॥ १० ॥  
 रात्रावद्योदिते चन्द्रे परिपूर्णकलामले ।  
 जन्यत्रो नौ महाबाहो द्वयोरेव भविष्यति ॥ ११ ॥  
 महेन्द्राद्रिशिरःशृङ्गसानावद्य मनोरमे ।  
 रत्नदीपप्रकाशाख्ये मणिकन्दरमन्दिरे ॥ १२ ॥

प्रस्थेषु अविस्मृतितो योगबलेन गमागमः कान्तयोगेन गमाग-  
 मश्च यस्यास्तथाविधा सा चूडाला यथेच्छं स्वाभिमतानुसारेण  
 भवता वर्तनशीलेन प्रियेण सार्धं स्रग्दामहारवलिता सती  
 यथेच्छं विजहारेति पुनरप्याकाङ्क्षयान्वयः ॥ ५० ॥ इति  
 श्रीवासिष्ठमहारामायणतात्पर्यप्रकाशे निर्वाणप्रकरणे षड्दो-  
 उत्तरशततमः सर्गः ॥ १०५ ॥

वर्ण्यतेऽत्र महेन्द्राद्रौ विवाहोऽग्निपुरस्कृतः ।

तयोर्गुहायां सौवर्ण्यां पुष्पतल्पे च संगमः ॥ १ ॥

सा चूडाला ॥ १ ॥ २ ॥ निपुणीकर्तुं सफलीकर्तुम् ।  
 ददामि अचिरादेव दास्यामि ॥ ३ ॥ ४ ॥ प्रत्याख्यानेन विघ्नकरो  
 मा भव ॥ ५ ॥ आसृष्टेः सृष्टिकालमारभ्य देवर्ष्यादिषु अय-  
 यावत्क्रमप्रवृत्तं सुखमनायासमेव साध्यं प्रकृतं प्रस्तुतं विवाहकार्यं  
 इच्छानिच्छे तत्फले च त्यक्त्वा कुर्वतस्ते क इव दोषो जायत  
 इत्यन्वयः । वयं आवाम् । 'अस्मदो द्वयोश्च' इति बहुवचनम्

पुष्पभारानतोत्तुङ्गवृक्षराजिविराजिते ।

वनपुष्पलतालास्यनारीनृत्यमनोहरे ॥ १३ ॥  
 निशि व्योमगतास्तारा भर्त्रा पूर्णेन्दुना सह ।  
 आवयोः परिपश्यन्तु कर्णान्तायतलोचन ॥ १४ ॥  
 उत्तिष्ठात्मविवाहार्थं कुर्वः काननकोटरात् ।  
 राजश्चन्दनपुष्पादिसंभारं रत्नसंयुतम् ॥ १५ ॥  
 इत्युक्त्वा कुम्भ उत्थाय सह तेन महीभृता ।  
 कुसुमावचयं चक्रे तथा रत्नादिसंचयम् ॥ १६ ॥  
 ततो मुहूर्तमात्रेण रत्नसानौ समे शुभे ।  
 समालम्भनपुष्पाणां ताभ्यां वै राशयः कृताः ॥ १७ ॥  
 हाराम्बरमणीन्द्रादिराशयस्त्वपरेऽजिरे ।  
 सौभाग्यस्येव कामेन कोशाः कालेन संभृताः ॥ १८ ॥  
 तथा जन्यत्रसंभारं कृत्वा काञ्चनकन्दरे ।  
 ययतुस्तौ महामित्रे स्नातुं मन्दाकिनीं नदीम् ॥ १९ ॥  
 तत्रैनं स्नापयामास महाराजं महादरात् ।  
 गजकुम्भोपमस्कन्धं कुम्भो मङ्गलपूर्वकम् ॥ २० ॥  
 भविष्यद्दयितारूपां भविष्यद्दयितोऽङ्गनाम् ।  
 चूडालां स्नापयामास कुम्भरूपधरां प्रियाम् ॥ २१ ॥  
 पूजयामासतुः स्नातौ तत्र देवपितृमुनीन् ।  
 यथा क्रियाफलेऽनिच्छौ क्रियात्यागे तथैव तौ ॥ २२ ॥  
 नित्यज्ञानरसातृमौ व्यवस्थायां जगत्स्थितेः ।  
 चक्राते भोजनं भव्यं तावन्न्योन्यसमीहितम् ॥ २३ ॥  
 कल्पवृक्षदुकूलानि परिधाय सितानि तौ ।  
 फलानि भुक्त्वा जन्यत्रस्थानमाययतुः क्रमात् ॥ २४ ॥  
 एतावताथ कालेन तयोर्जन्यत्रसोत्कयोः ।  
 प्रियं कर्तुमिवास्ताद्रिं द्रागित्येवाविशद्विः ॥ २५ ॥

॥ ६ ॥ तत्तस्माद्धेतोः ॥ ८ ॥ स्वरूपं स्वात्मभूतमेवानुपश्यामि  
 ॥ ९ ॥ ह्यः पूर्वेषुरेव मया विवाहलगादि सर्वं गणितम् ॥ १० ॥  
 जन्यत्रो विवाहः । द्वयोरेव गान्धर्वविधिनेति भावः ॥ ११ ॥  
 मणिमयकन्दरलक्षणे मन्दिरे ॥ १२ ॥ विवाहोत्सवोचितनर-  
 नारीगणस्थानीयतया वृक्षलतादिसंपत्तिं दर्शयति—पुष्पभारेति  
 ॥ १३ ॥ परिपश्यन्तु विवाहोत्सवमिति शेषः ॥ १४ ॥ १५ ॥  
 ॥ १६ ॥ रत्नसंभृते सानौ समे शुभे अजिरे इति शेषः ।  
 समालम्भनं देवताभिर्मदनादिपूजनं तदर्थानां पुष्पाणाम् ॥ १७ ॥  
 अपरे अजिरे इति वचनात्पूर्वमप्यजिरे इति गम्यते । कालेन  
 भोजकसुकृतपरिपाककालेन ॥ १८ ॥ १९ ॥ मङ्गलं दधिदूर्वा-  
 क्षतसिद्धार्थादि तत्पूर्वकम् ॥ २० ॥ २१ ॥ क्रियाफलानिच्छोस्तयोः  
 कथं पूजाप्रवृत्तिस्तत्राह—यथेति । तथैव क्रियात्यागेऽप्यनिच्छौ  
 अन्योन्यसमीहितं सिद्धिबलकल्पितान्नादेर्भोजनम् ॥ २२ ॥ २३ ॥  
 फलानि कल्पवृक्षफलानि । जन्यत्रस्थानं वेदिमूलम् । क्रमात्

अथ संध्याक्रमे वृत्ते कृते जप्याग्रमर्पणे ।  
 विवाहदर्शनायैव ताराजाले खमागते ॥ २६ ॥  
 मिथुनैकसखीयामा कुमुदोत्करहासिनी ।  
 प्रालेयजालप्रकरं विकिरन्ती समाययौ ॥ २७ ॥  
 रत्नदीपान्वहन्सानौ कुम्भः सम्यगयोजयत् ।  
 ज्योतींषीन्द्रकयुक्तानि पद्मोद्भव इवाम्बरे ॥ २८ ॥  
 भूपयामास राजानं स्त्रीत्वं गच्छन्निशागमे ।  
 चन्दनागुरुकर्पूरपूरैर्मृगजकुङ्कुमैः ॥ २९ ॥  
 हारकेयूरकटकैस्तथा कल्पलतांशुकैः ।  
 खगुहामावतंसैश्च माल्यैश्च विविधोचितैः ॥ ३० ॥  
 तथा कल्पलतागुच्छैर्मन्दारैः पारिजातकैः ।  
 संतानैर्वहुरत्नैश्च मौलिना चन्द्ररूपिणा ॥ ३१ ॥  
 एतावताथ कालेन वधूत्वं कुम्भ आययौ ।  
 घनस्तनभराक्रान्तो बभूवाशु विलासवान् ॥ ३२ ॥  
 इदं संचिन्तयामास संपन्नोऽयमहं वधूः ।  
 कामायात्मा मया देयः कार्यं कालोचितं किल ॥ ३३ ॥  
 इयमस्मि वधूः कान्ता भर्ता त्वं मे पुरःस्थितः ।  
 गृहाण काम मामेहि कालोयं तव हृच्छय ॥ ३४ ॥  
 इति संचिन्त्य भर्तारमग्रस्यगहनस्थितम् ।  
 उदयन्तमिवादित्यं रतिः काममिवाभ्यगात् ॥ ३५ ॥  
 अहं मदनिका नाम भार्यासि तव मानद ।  
 पादयोस्ते प्रणामोऽयं सखेहं क्रियते मया ॥ ३६ ॥  
 इत्युक्त्वा सानवद्याङ्गी लज्जावनमितानता ।  
 लोलालकेन शिरसा प्रणनाम लसत्पतिम् ॥ ३७ ॥  
 उवाचेदं च हे नाथ त्वं मां भूषय भूपणैः ।  
 क्रमेणाग्निं च संज्वालय मत्पाणिग्रहणं कुरु ॥ ३८ ॥  
 राजसेऽतितरां राजन्मां करोषि सरातुराम् ।  
 रतेर्विवाहे मदनमभिभूयाधितिष्ठसि ॥ ३९ ॥

इन्दोरिवांशुजालानि राजन्मालयानि तानि ते ।  
 मेरुगङ्गाप्रवाहाभां धत्ते हारस्तवोरसि ॥ ४० ॥  
 मन्दारकुसुमप्रोतैः कुन्तलैश्चैव राजसे ।  
 कनकाङ्गमिचोलैर्भृङ्गैः खचितकंसरैः ॥ ४१ ॥  
 रत्नांशुजालैः कुसुमैः श्रिया संयेंण तेजसा ।  
 रत्नस्थानं विभो मेरुमभिभूयावतिष्ठसे ॥ ४२ ॥  
 एवमादि वदन्तां तौ भविष्यन्नवदम्पती ।  
 प्रच्छन्नपूर्वदांपत्या मिथस्तुष्टौ वभूवतुः ॥ ४३ ॥  
 महाराज्ञीं मदनिकां महाराजः शिखिध्वजः ।  
 काञ्चनोपलपर्यङ्के निविष्टो भूपयन्स्वयम् ॥ ४४ ॥  
 अवतंसैस्तथा माल्यैर्मणिरत्नविभूषणैः ।  
 वस्त्रैर्विलेपनैः पुष्पै रुचिरस्थानकार्पितैः ॥ ४५ ॥  
 सा वभौ भूषिता तन्वी मदनी मददायिनी ।  
 गिरिजेय विवाहोत्का कामकान्तेव कामिनी ॥ ४६ ॥  
 महाराजो महाराज्ञीं भूपयित्वेदमाह ताम् ।  
 राजसे मृगशावाक्षि लक्ष्मीरिव नवोदिता ॥ ४७ ॥  
 शक्रेण सह यच्छ्रुत्या यल्लक्ष्म्या हरिणा सह ।  
 यद्वीर्याः शंभुना सार्धं तत्ते भवतु मङ्गलम् ॥ ४८ ॥  
 पद्मकोशाङ्कुरहृदा लोलनीलोत्पलेक्षणा ।  
 आमोदशुभ्रङ्गाकारा स्वास्थिता पद्मिनीव सा ॥ ४९ ॥  
 सुरक्तपल्लवकरा स्तनस्तवकधारिणी ।  
 त्वमनेकफला मन्ये कामकल्पतरोर्लता ॥ ५० ॥  
 हिमशीतावदाताङ्गी ज्योत्स्नाप्रसरहासिनी ।  
 पूर्णेन्दुश्रीरिवोद्युक्ता हृष्टवाह्वाद्यस्यलम् ॥ ५१ ॥  
 तदुत्तिष्ठ वरारोहे वेदीं वैवाहिकीं स्वयम् ।  
 श्रीवसिष्ठ उवाच ।  
 तत्र पुष्पलताजालैः काण्डप्रतिशिलाङ्कितैः ॥ ५२ ॥

शास्त्रोक्तक्रमात् ॥ २४ ॥ २५ ॥ संध्याक्रमे संध्यावन्दनविधौ  
 ॥ २६ ॥ मिथुनानां प्रीतिकरत्वादकसखीयामा त्रियामा ॥ २७ ॥  
 पद्मोद्भवो ब्रह्मा ॥ २८ ॥ मृगजैः कस्तूरीपौष्कलकादिभिः ।  
 कुङ्कुमैः काश्मीरैः ॥ २९ ॥ कल्पलतोद्भूतैरंशुकैर्वस्त्रैः । सगिभ-  
 रद्गमैरुत्कृष्टशोभैरवतंसैः रत्नगुच्छाद्युत्तंसैः । माल्यैः कण्ठादि-  
 माल्यैर्विविधभूषणोचितैः ॥ ३० ॥ मौलिपदेन चूडामणिल-  
 क्षयते । इन्दुरूपिणा चन्द्रसदृशेन ॥ ३१ ॥ वधूचितविलास-  
 वान् ॥ ३२ ॥ कामाय कामरूपाय वराय ॥ ३३ ॥ अतएव  
 कामलेनैव भर्तारं कल्पयित्वा मनस्याह—इयमिति ॥ ३४ ॥  
 अग्रस्थे गहने वनवेदिदेशे स्थितम् ॥ ३५ ॥ सखेहं सानुरागम्  
 ॥ ३६ ॥ लसन्तं शोभमानं पतिम् ॥ ३७ ॥ संज्वालय हुवा-  
 भ्यर्च्य च ॥ ३८ ॥ रतेर्विवाहे प्रसिद्धं मदनं स्वशोभयाभिभूये-  
 त्यर्थः ॥ ३९ ॥ तां शोभामेव वर्णयति—इन्दोरित्यादिना ।  
 तवोरसि स्थितो हारो मेरौ प्रसिद्धस्य गङ्गाप्रवाहस्य आभा शोभा

धत्ते ॥ ४० ॥ खचितकंसरैर्घटितकिङ्कलैः ॥ ४१ ॥ रत्नांशुजा-  
 लैरित्यादीनि राजगेरुसाधारण्येन योज्यानि ॥ ४२ ॥ वदन्तां तौ  
 इत्युत्तया राज्ञापि तस्याः शोभा वर्णितेति गम्यते ॥ ४३ ॥  
 काञ्चनोपललक्षणे पर्यङ्के निविष्ट उपविष्टः ॥ ४४ ॥ तत्तद्भूष-  
 णोचितस्थानके अर्पितैः ॥ ४५ ॥ कामकान्ता रतिरिव च  
 ॥ ४६ ॥ नवोदितेत्यनेन पूर्वलक्ष्म्या जरतीत्वेन शोभापकर्षो  
 व्यज्यते ॥ ४७ ॥ तत्ते मङ्गल मया सहेति शेषः ॥ ४८ ॥  
 स्तनसदृशः पद्मकोशः । अनुरागसदृशा अङ्कुराश्च हृदि यस्याः ।  
 'आप चैव हृलन्तानाम्' इति भागुरिमतेन टाप् । लोलानि  
 नीलोत्पलानीक्षणाणीव यस्याः । आमोदः शुभा भ्रमरङ्गाकारा  
 यस्यास्तथाविधा पद्मिनीव सा त्वं स्थितेत्यर्थः ॥ ४९ ॥ इदानीं  
 तां कल्पलतात्वेन रूपयति—सुरक्तेति ॥ ५० ॥ हिमशीतेत्या-  
 दीनि पूर्णेन्दुश्रियो मदनिकायाश्च साधारणानि योज्यानि ॥ ५१ ॥  
 स्वयमलङ्कुर्विति शेषः । तत्र वेद्याम् । काण्डं प्रति प्रतिकण्डं



मुक्ताकुसुमजालानां प्रकरैः स्तवकोपमैः ।  
चतुर्विधं चतुर्भिश्च नालिकेरमहाफलैः ॥ ५३ ॥  
पूर्णकुम्भैस्तथा गङ्गावारिपूर्णैः प्रकल्पितैः ।  
ज्वालयामास्तुस्तस्या मध्ये चन्दनदारुभिः ॥ ५४ ॥  
ज्वलनं ज्वालितज्वालं दक्षिणस्थं प्रदक्षिणम् ।  
पूर्वाभिमुखमेवाग्नेरग्रे पल्लवविष्टरे ॥ ५५ ॥  
नियोज्य दंपती कान्तौ तयोर्विविशतुः स्वयम् ।  
स हुत्वा तिललांजानि पावकाय शिखिध्वजः ॥ ५६ ॥  
उत्थायोत्थाय कान्तां स पाणिभ्यां स्वयमाददे ।  
अन्योन्यं शोभमानौ तौ भवाविव वने शिवौ ॥ ५७ ॥  
चक्रतुर्दंपती तस्य पावकस्य प्रदक्षिणम् ।  
स्वदायं ज्ञानसर्वस्वं हृदयं प्रेम चापलम् ॥ ५८ ॥  
ददतुस्तौ मिथोन्योन्यस्मितकान्तमुखश्रियौ ।  
प्रदक्षिणत्रयं कृत्वा लाजांस्त्यक्त्वाथ वह्नये ॥ ५९ ॥  
भार्यावरौ समं तुष्टौ करौ तस्यजतुः क्रमात् ।  
स्मयमानमुखौ कान्तौ चन्द्राविव नवोदितौ ॥ ६० ॥  
पूर्वोपरचिते पुष्पतल्पे विविशतुर्नवे ।  
एतस्मिन्नन्तरे चन्द्रश्चतुर्भागं नभस्तलात् ॥ ६१ ॥  
शनैराक्रमयामास शोभां द्रष्टुमिवानयोः ।  
तस्मिंश्च ललनाछिद्रं द्रष्टुं दृष्टिरिवाभितः ॥ ६२ ॥

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे चू० लीलाविवाहो नाम षडुत्तरशततमः सर्गः ॥ १०६ ॥

### सप्ताधिकशततमः सर्गः १०७

श्रीवासिष्ठ उवाच ।  
अथ सूर्याख्यरङ्गेण रक्षिते भुवनोदरे ।  
शिखिध्वजाङ्गना प्रातर्मदनी कुम्भतां ययौ ॥ १ ॥

फलमुच्छसमाकारनवरत्नशिलाभिरङ्कितैश्चिह्नितैः ॥ ५२ ॥ ५३ ॥  
प्रकल्पितैस्तत्र वेद्यामलचक्रतुरिति शेषः । तस्या वेद्या मध्ये  
वैवाहिकं ज्वलनं प्रतिष्ठाप्य चन्दनदारुभिर्ज्वालयामास्तुः ॥ ५४ ॥  
तं ज्वालितज्वालं दक्षिणावर्तं शिखलादक्षिणस्थं ज्वलनं नियोज्य  
प्रदक्षिणं कृत्वा तस्याग्नेरग्रे पल्लवविष्टरे विविशतुरिति परेणान्वयः  
॥ ५५ ॥ ५६ ॥ भवश्च भवानी च भवौ । 'पुमान् स्त्रिया' इति  
पुंशेषः । शिवौ मङ्गलस्वरूपौ ॥ ५७ ॥ परस्परमात्मदाने  
किं दायं परस्परं ददतुस्तमाह—स्वदायमिति ॥ ५८ ॥ ५९ ॥  
संभोगकालसंनिध्यस्मृतैः स्मयमानमुखौ ॥ ६० ॥ विवाहव्या-  
पारेणाथः प्रहरोऽतिक्रान्त इति सूचयन्नाह—एतस्मिन्निति ।  
चतुर्भागं चतुर्थभागम् ॥ ६१ ॥ तस्मिंस्तल्पे करान् संचारया-  
मास । यथा कामुकस्य दृष्टिर्ललनाछिद्रं द्रष्टुमभितः करान्  
स्वकिरणान् प्रसारयति तद्वत् ॥ ६२ ॥ ६३ ॥ संगमसमुद्भूतकं  
प्रतीक्षमाणविति शेषः । काञ्चनमयीं कन्दरां गुहां विविशतुः  
॥ ६४ ॥ चन्द्रस्याप्यदृश्यत्वाद्गुप्ता । तत्र तल्पं ददर्शतुः ।  
तदेव वर्णयति—कल्पितमित्यादिसार्धत्रयेण । ददर्शतुरिति

लोलः संचारयामास करानिन्दुलतागृहे ।  
तैस्तैर्नवकथालापैरिन्दावभ्युदिते त्वथ ॥ ६३ ॥  
तावासांचक्रतुः कान्तौ दंपती सुसुहृत्कम् ।  
अथोत्थाय ज्वलद्रत्नदीपां काञ्चनकन्दराम् ॥ ६४ ॥  
स्वयं पूर्वोपरचितान् गुप्तां विविशतुः प्रियौ ।  
ददर्शतुर्नवं तत्र तल्पं कुसुमकल्पितम् ॥ ६५ ॥  
परितो व्याप्तमुत्कीर्णैर्हमपङ्कजराशिभिः ।  
मन्दारादिभिरन्यैश्च पुष्पैर्गलानिविवर्जितैः ॥ ६६ ॥  
उच्चकैः सुप्रमाणेन निर्मितैः कुसुमैः समैः ।  
दीर्घेन्दुविम्बप्रतिमैस्तुषारस्थलशीतलैः ॥ ६७ ॥  
क्षीरोदजलधाराभं ज्योत्स्नासंपिण्डसुन्दरम् ।  
प्रतिबिम्बमैनङ्गस्य नतं भित्ताविव स्थितम् ॥ ६८ ॥  
सुगन्धमुन्नतं कान्तं चिरादन्यतयोत्थितम् ।  
मिथुनं पुष्पराशौ तद्वयपीदत्परितोऽमले ।  
तस्मिन्समसमाभोगे क्षीरोदे मन्दरो यथा ॥ ६९ ॥  
तैस्तैर्मिथः प्रणयपेशलवाग्विलासै-  
स्तत्कालकार्यसुभगैः प्रणयोपचारैः ।  
सत्कान्तयोर्नवनवेन तयोः सुखेन  
दीर्घां मुहूर्तं इव सा रजनी जगाम ॥ ७० ॥

एवं महेन्द्रदर्यां तावुभौ कुम्भशिखिध्वजौ ।  
स्वयं विवाहिताविष्टौ संपन्नौ देवदंपती ॥ २ ॥

किलतुसि गुणश्छान्दसः ॥ ६५ ॥ ग्लानिवर्जितैरमलानैः ॥ ६६ ॥  
शोभनेन शय्याप्रमाणेनोच्चकैरुन्नतैः । मदनिका सत्यसंकल्पेन  
सगैः कुसुमैर्निर्मितैर्दीर्घशय्याकारेण दीर्घाभूतेन्दुविम्बप्रतिमैः  
पुष्पैः परितो व्याप्तमिति पूर्वत्रान्वयः ॥ ६७ ॥ पुनस्तल्पमेव  
विशिनष्टि—क्षीरोदेत्यादिना । नतं संक्रान्तम् ॥ ६८ ॥ चिरात्  
राज्यत्यागकालादारभ्य अन्यतया अदंपतित्वेन भ्रान्त्या उदितं  
तन्मिथुनं स्त्रीपुंसद्वन्द्वं पुष्पराशौ तस्मिंस्तल्पे न्यपीदत् । उप-  
भोगेन तल्पोपमर्दकलान्मन्दरदृष्टान्तः ॥ ६९ ॥ तयोः सत्का-  
न्तयोस्तैस्तैर्लोकौत्तरैः प्रणयपेशलवाग्विलासैस्तत्कालोचितपरि-  
रम्भणादिकार्यसुभगैर्गन्धमालयताम्बूलार्पणादिप्रणयोपचारैर्नवनवेन  
संभोगसुखेन दीर्घा सा रजनी मुहूर्तमिव जगाम ॥ ७० ॥  
इति श्रीवासिष्ठमहारामायणतात्पर्यप्रकाशे निर्वाणप्रकरणे  
षडुत्तरशततमः सर्गः ॥ १०६ ॥

नानागिरिविहारादि तथा मायेन्द्रदर्शनम् ।

असंसक्तिपरीक्षार्थं स्वर्गाङ्गानादि वर्णयते ॥ १ ॥

रङ्गेण रजकद्रव्येण ॥ १ ॥ देवसदृशभोगाढ्यत्वाद्देवदंपती

१ तयोर्दंपत्योर्मध्ये स शिखिध्वज इत्यन्वयः २ लाजानीति

नपुंसकत्वमापम्. ३ अनन्तस्येति पाठः.

विलेसतुर्विचित्रासु प्रत्यहं वनराजिषु ।  
 प्रपक्कफलभारासु पुष्पपल्लविनीषु च ॥ ३ ॥  
 दिवा प्रीततरो मित्रे यामिन्यामिष्टदंपती ।  
 प्रभादीपाविव त्रिष्टौ न वियुक्तौ बभूवतुः ॥ ४ ॥  
 रेमाते वनकुञ्जेषु गुहासु च महीभृताम् ।  
 तमालजालखण्डेषु मन्दारगहनेषु च ॥ ५ ॥  
 सह्यदुर्गकैलासमहेन्द्रमलयेषु च ।  
 गन्धमादनविन्ध्याद्रिलोकालोकतटेषु च ॥ ६ ॥  
 दिनैस्त्रिभिस्त्रिभिर्गत्वा निद्रां गतवति प्रिये ।  
 चूडाला राजकार्याणि कृत्वा स्वभ्याययौ पुनः ॥ ७ ॥  
 तौ दिवा सुहृदौ मित्रे दंपती कुम्भभूमिषौ ।  
 नानाकुसुमसंवीतौ तस्थुर्मुदितौ मिथः ॥ ८ ॥  
 मासमेकं महेन्द्राद्रौ रम्ये सरलसंकुले ।  
 रत्नकुड्ये गुहागेहे पूजितौ सुरकिन्नरैः ॥ ९ ॥  
 हस्तलभ्योदितामोघमन्दारवनमालिते ।  
 एवं शुक्तिमतः पृष्ठे पक्षं कल्पलतागृहे ॥ १० ॥  
 मासद्वयं पक्षवतो गिरेर्दक्षिणदिक्कटे ।  
 पारिजातवने देव पुष्पस्तवकमण्डपे ॥ ११ ॥  
 जम्बूखण्डतले मेरोः पादे जम्बूनदीतटे ।  
 जाम्बूनदमये मासं जम्बूफलरसासवैः ॥ १२ ॥  
 दशोत्तरकुरूणां च मण्डले दिवसानि तौ ।  
 कोसलेषूत्तरख्येषु सप्तविंशतिवासरां ॥ १३ ॥  
 एवमन्येषु देशेषु विचित्रेषु महीभृताम् ।  
 स्थितवन्तौ महाभागौ सुहृदौ निशि दंपती ॥ १४ ॥  
 ततो यातेषु मासेषु शनैः कतिपयेषु सा ।  
 चूडाला चिन्तयामास देवपुत्रकरुणिणी ॥ १५ ॥  
 सुरूपभोगभारेण परीक्षेऽहं शिखिध्वजम् ।

॥ २ ॥ ३ ॥ यामिन्यां रात्रौ । त्रिष्टौ युक्तौ ॥ ४ ॥ ५ ॥  
 सह्यादयः सप्तपर्वताः ॥ ६ ॥ प्रिये निद्रां गतवति स्वनगरं  
 गत्वेति शेषः ॥ ७ ॥ ८ ॥ कृत्वा कियत्कियत्कालं तस्थुस्तत्रा-  
 ह—मासमित्यादिना । पूजितौ प्रशस्तौ ॥ ९ ॥ हस्तलभ्यान्यु-  
 दितानि उद्भूतानि क्षुत्पारोगजराद्यपहारित्वादमोघानि फलकु-  
 सुमकिसलयादीनि येषां तथाविधैर्मन्दारैर्वनमालिते संजातव-  
 नमाले । शुक्तिमतः पर्वतविशेषस्य पृष्ठे ॥ १० ॥ पक्षवतो गिरे-  
 र्मेताकस्य । देवभोग्ये पुष्पस्तवकमण्डपे ॥ ११ ॥ मेरोर्दक्षिणपादे  
 जम्बूद्वीपकेतुर्जम्बूद्वीपः प्रसिद्धस्तत्संततिजे जम्बूवनखण्डतले त-  
 स्थतुरिति सर्वत्रानुष्ठानः । जम्बूफलानां गजप्रमाणानां रसलक्ष-  
 णैराशयैः पेयैः खेदार्दगन्धजराभयादिनिर्मुक्तस्थिरयौवनविवि-  
 पुराणप्रसिद्धानुसारेणाभ्याहार्यम् ॥ १२ ॥ उत्तरकुरूणां मण्डले  
 दश दिवसानि तौ तस्थुः ॥ १३ ॥ १४ ॥ १५ ॥ परीक्षे परीक्ष्ये ।  
 वर्तमानसामीप्याद् । रतिमासक्तिम् । परीक्षया दृढीकृताना-  
 सक्तिरयं कदाचिदपि भोगेषु रति मा एष्यति नैवेत्यर्थः ॥ १६ ॥

मा कदाचन चेतोऽस्य भोगेषु रतिमेष्यति ॥ १६ ॥  
 इति संचिन्त्य चूडाला मायया त्रिपिनाघनौ ।  
 आगतं दर्शयामास ससुराप्सरसं हरिम् ॥ १७ ॥  
 इन्द्रमभ्यागतं दृष्ट्वा परिवारसमन्वितम् ।  
 यथावत्पूजयामास वनसंस्थः शिखिध्वजः ॥ १८ ॥

शिखिध्वज उवाच ।

आत्मना किं कृता दूरादभ्यागमकदर्थना ।  
 देवराज यथा तन्मे प्रसादाद्वक्तुमर्हसि ॥ १९ ॥

इन्द्र उवाच ।

इमे वयमिहायातास्त्वहुणातिशयेन स्वात् ।  
 हृदि लग्नेन सूत्रेण खगा वनगता इव ॥ २० ॥  
 उत्तिष्ठ स्वर्गमागच्छ तत्र सर्वे त्वदनुष्ठाताः ।  
 त्वहुणश्रवणाश्चर्याः स्थिता देवाङ्गनागणाः ॥ २१ ॥  
 पादुकागुटिकाखङ्गरसादीदमथापि च ।  
 गृहीत्वा सिद्धमार्गेण स्त्रीकुरु स्वर्गमण्डलम् ॥ २२ ॥  
 आगत्य विविधा भोगास्त्वया विबुधसङ्घानि ।  
 जीवन्मुक्तेन भोक्तव्यास्तेन त्वामहमागतः ॥ २३ ॥  
 विमानयन्ति संप्राप्तां न तिरस्करणेः श्रियम् ।  
 नाभिवाञ्छन्ति न प्राप्तां त्वादृशाः साधु साधवः ॥ २४ ॥  
 अविभ्रमागतेनाद्य सुखं विहरता त्वया ।  
 स्वर्गः पवित्रतां यातु हरिण्ये जगन्नयम् ॥ २५ ॥

शिखिध्वज उवाच ।

सर्वं स्वर्गसमाचारं वेद्मि देवाधिनायक ।  
 किंतु सर्वत्र मे स्वर्गो नियतो नतु कुत्रचित् ॥ २६ ॥  
 सर्वत्रैव हि तुष्यामि सर्वत्रैव रमे प्रभो ।  
 अवाञ्छन्तत्वात्मनसः सर्वत्रानन्दवानहम् ॥ २७ ॥

सुरैरप्सरोभिश्च सहवर्तमानं हरिमिन्द्रम् ॥ १७ ॥ यथावत्  
 यथानात्ममर्ध्यपाद्याद्युपचारैः ॥ १८ ॥ अभ्यागमलक्षणा कद-  
 र्थना ध्रमः किं किमर्थं कृता यथा यत्प्रकारेण प्रयोजनेन तत्  
 प्रयोजनं वक्तुमर्हतीत्यर्थः ॥ १९ ॥ स्वात् स्वर्गान् ॥ २० ॥  
 त्वहुणश्रवणप्रयुक्तमाश्रयं विस्मयो येषां यासां च देवाश्च  
 तदङ्गनागणाश्च देवाङ्गनागणाः ॥ २१ ॥ गगनगमनशक्तिश्च-  
 न्यस्य मे कथं स्वर्गे आगमने तत्राह—पादुकेति । अथ सिद्धा-  
 न्तरविमानदिव्याश्चाद्यपि च ॥ २२ ॥ तेन त्वदाह्वानप्रयोजनेन  
 ॥ २३ ॥ प्रत्याख्यातं हृदिस्थमालक्ष्याह—विमानयन्तीति  
 ॥ २४ ॥ बलिद्वारपालनाय पङ्कभाहरणाय च पातालैऽपि हरे-  
 विहारप्रसिद्धैर्जगन्नयमिति ॥ २५ ॥ स्वर्गसम आचारः सुख-  
 विहरणं यास्तिस्तथाविधम् । स्वर्गेण समं सुखमाचरतीत्युक्तं  
 वा । सर्वं देशं । तथा वेदने हेतुस्त्वयि को विशेष इति चेत्त-  
 साह—किंत्विति । मदभिमतः स्वर्गो भूमात्मैव । सच सर्वत्रै-  
 वेति भावः । नियतः परिच्छिन्नः ॥ २६ ॥ पूर्णकामत्वादपि

नियतं किञ्चिदेकत्र स्थितं स्वर्गकमीदृशम् ।  
शक्र गन्तुं न जानामि त्वदाज्ञानं करोम्यहम् ॥२८॥  
शक्र उवाच ।

साधो विदितवेद्यानां परिपूर्णधियां समम् ।  
सज्जनाचरितं युक्तं मन्ये भोगोपसेवनम् ॥ २९ ॥  
देवेशे प्रोक्तवत्येवं तूष्णीमेव स्थिते नृपे ।  
किमितो नापयास्येष त्वमिति प्रोक्तवान् हरिः ॥३०॥

इत्यार्षे वासिष्ठमहारामायणे वाल्मीकीये दे० मोक्षोपायेषु निर्वाणप्रकरणे शक्रगमनं नाम सप्तोत्तरशततमः सर्गः ॥ १०७ ॥

### अष्टोत्तरशततमः सर्गः १०८

श्रीवासिष्ठ उवाच ।

तां मायां शममानीय चूडाला समचिन्तयत् ।  
दिष्ट्या भोगेच्छया नायं ह्रियते वसुधाधिप ॥ १ ॥  
शान्तः समसमाभोग एवं शक्रसमागमे ।  
असंरम्भमहेलं च कृतवान्व्यावहारिकम् ॥ २ ॥  
भूय एव प्रपञ्चेन विमृशाम्येव सादरम् ।  
रागद्वेषप्रधानेन केनचिद्बुद्धिहारिणा ॥ ३ ॥  
इति संचिन्त्य सा रात्राविन्दावभ्युदिते वने ।  
गृहीतमङ्गनारूपं कान्ता मदनिका सती ॥ ४ ॥  
वाते वहति फुल्लाब्धे मधुरामोदमांसले ।

मे सर्वत्र सुखमित्याह—सर्वत्रेति ॥ २७ ॥ तुच्छं स्वर्गं स्वर्गकं गन्तुं न जानामि न संभावयामि । तथाचासंभाव्यविषये आज्ञापनं तवैवानुचितं नतु मम तदकरणमपराध इति भावः ॥ २८ ॥ पूर्णधियां भोगोपसेवनं भोगानुपसेवनं च समम् । तत्रापि भोगोपसेवनं सज्जनैः प्रारब्धक्षयायाचरितमतस्तद्युक्तं मन्ये इत्यर्थः ॥ २९ ॥ देवेशे एवं पुनः प्रोक्तवत्यपि स्वर्गं गन्तुमनिच्छया नृपे तूष्णीं स्थिते सति एष एवंविधो निरपेक्षस्त्वं यदि तर्हीहमितः किं नापयामि । असंपन्नागमनप्रयोजनस्य ममापयानमेव युक्तमिति हरिरिन्द्रः खेदं सूचयन् प्रोक्तवान् ॥ ३० ॥ अहमद्यैव न स्वर्गमागच्छामि किंतु पुनराज्ये प्रतिष्ठितः कालेन प्रागिव त्वदरिनिर्बहणादिप्रयोजनार्थमागमिष्यामीत्याशयेनार्थोक्त्या शिखिध्वजे वदति सति हे कुम्भ, ते राजाभिप्रेतं पुनराज्यप्राप्तिलक्षणं कल्याणमस्त्विति कुम्भं प्रति वदन्नन्तर्धिमन्तर्धानमाययौ हरिः ॥ ३१ ॥ इन्द्रे अन्तर्धिमागते तेन त्रिदशेशेन युक्त तद्वितीयं देववृन्दमपि क्षणाददृश्यमभूत् । यथा वारिनिधौ वाते प्रशान्ते सति स्फुरन्ति व्याकुलानि मकरफेनफणीन्द्रवृन्दानि यस्मिन्स्थविधः कल्लोलराशिरप्यदृश्यो भवति तद्वदित्यर्थः ॥ ३२ ॥ इति श्रीवासिष्ठमहारामायणतात्पर्यप्रकाशे निर्वाणप्रकरणे सप्तोत्तरशततमः सर्गः ॥ १०७ ॥

१ कंचित् इति पाठः. २ ज्ञातः इति पाठः.

नाहमद्यैव कालेन वदतीति शिखिध्वजे ।  
कल्याणं तेस्तु कुम्भेति वदन्नन्तर्धिमाययौ ॥ ३१ ॥  
तद्देववृन्दमखिलं त्रिदशेशयुक्तं  
तत्र क्षणादलमदृश्यमभूद्वितीयम् ।  
कल्लोलराशिरिव वारिनिधौ प्रशान्ते  
वाते स्फुरन्मकरफेनफणीन्द्रवृन्दम् ॥ ३२ ॥

संध्याजप्यपरे नद्यास्तीरसंस्थे शिखिध्वजे ॥ ५ ॥  
संतानकलतागेहं नीरन्ध्रैः पुष्पगुच्छकैः ।  
शुद्धान्तं वनदेवीनां प्रविवेश मदान्विता ॥ ६ ॥  
तत्र संकल्पिते पुष्पशयने माल्यमालिता ।  
कण्ठे संकल्पितं कान्तं खिङ्गमादाय संस्थिता ॥ ७ ॥  
आगत्यान्विष्य कुञ्जात्स प्रददर्श शिखिध्वजः ।  
लतागेहे मदनिकां कण्ठे खिङ्गं मनोहरम् ॥ ८ ॥  
कुन्तलावलितस्कन्धं समालब्धं च चन्दनैः ।  
शयनावृतिनिक्षेपपर्याकुलितशेखरम् ॥ ९ ॥  
हेमाभे द्विगुणाकारवालाबाहूपधानके ।

इह क्रोधपरीक्षार्थं पिङ्गसङ्गश्च मायया ।

राज्ञ्या प्रदर्श्यते राज्ञे निजरूपं च पाकतः ॥ १ ॥

तामिन्द्रागमनरूपां मायां शममानीय उपसंहृत्य । ह्रियते वशीक्रियते ॥ १ ॥ सदा विक्रियाशून्यत्वात् समेन आकाशादिना सम आभोगो मुखाद्यवयवस्थितिर्यस्य । असंरम्भमसाध्वसमहेलं च व्यावहारिकमर्थपाद्यादिना पूजनमुचितोक्त्यादि च कृतवान् ॥ २ ॥ अपर्येथ एवकारः । केनचिद्गद्वेषप्रधानप्रपञ्चेन बुद्धिहारिणा बुद्धिदोभकेण ॥ ३ ॥ गृहीतमङ्गनारूपमिति पदयोः कण्ठे संकल्पितं कान्तमिति चतुर्थे संवन्धः ॥ ४ ॥ फुल्लाब्धे पुष्पिततरुलतासंपन्ने वाते मलयानिले वहति सति नीरन्ध्रैः पुष्पगुच्छकैरुपलक्षितं वनदेवीनां शुद्धान्तं संतानकलतागेहं प्रविवेशेति परेणान्वयः ॥ ५ ॥ ६ ॥ तत्र माल्यैर्मालिता अलंकृता सती मायया संकल्पितमनुरूपं युवानमङ्गनारूपमङ्गनानामिवानुद्गतश्मश्वदिव्यञ्जनं षोडशवर्षाकृतिरूपं यस्य तथाविधमतएव श्मश्रुलाच्छिखिध्वजात्कान्तं मनोहरतमं खिङ्गं विटं कण्ठे गृहीतमादाय संस्थितेत्यन्वयः ॥ ७ ॥ जप्यान्ते शिखिध्वजः संध्याजप्यस्थानात् कुञ्जादागत्य मदनिकामन्विष्य कल्पलतागेहे मदनिकां तत्कण्ठे मनोरमं खिङ्गं च ददर्श ॥ ८ ॥ खिङ्गं विशिनष्टि—कुन्तलेत्यादिना । मदनिकाकुन्तलैः स्खकुन्तलैश्चावलितस्कन्धम् । समालब्धं लिप्तम् । शयने आवृत्या परिवर्तनेन निषेधेण च पर्याकुलितः शेखरचूडाबन्धो यस्य तम् ॥ ९ ॥ आकुञ्चनाद्विगुणाकारे बालाबाहुलक्षणे

संसक्तश्रवणापाङ्गकपोलतलकुन्तलम् ॥ १० ॥  
 मिथुनं तद्दर्शय मिथः ग्रहसिताननम् ।  
 अन्योन्यवदनासक्तं छन्नं कल्पलतांशुकैः ॥ ११ ॥  
 आलोलमालयशयनं मदनानुरमाकुलम् ।  
 अङ्गलङ्गच्छलेनात्मरागमन्योन्यमर्पयत् ॥ १२ ॥  
 अभ्युन्मुखं समानन्दमुदाममदमन्थग्म् ।  
 परस्परहृतं पुष्पैर्वक्षोभ्यां पाङ्कितस्तनम् ॥ १३ ॥  
 तदालोकयाविकारेण चेतसालं तुतोप सः ।  
 अहो सुखं स्थितौ खिन्नावित्याह स शिखिध्वजः ॥ १४ ॥  
 तिष्ठताङ्ग यथाकामं सुखं खिङ्गौ यथास्थितम् ।  
 विघ्नं माकरवं भीतावित्युक्त्वा निर्जगाम सः ॥ १५ ॥  
 ततो मुहूर्तमात्रेण प्रपञ्चं तमुपेक्ष्य सा ।  
 निर्ययौ दर्शयन्ती स्वं रतिफुल्लकुलं वपुः ॥ १६ ॥  
 उपविष्टं ददर्शनं नृपं हेमशिलातले ।  
 समाधिसंस्थमेकान्ते मनाविकसितेक्षणम् ॥ १७ ॥  
 तं प्रदेशमुपागम्य लज्जावनमितामना ।  
 तूष्णीमासीत्क्षणं खिन्ना म्लाना मदनिकाङ्गना ॥ १८ ॥  
 क्षणाच्छिखिध्वजो ध्यानाद्विरतस्तामुवाच ह ।  
 अत्यन्तमधुरं वाक्यमिदमक्षुब्धया धिया ॥ १९ ॥  
 तन्वि किं शीघ्रमेव त्वं विघ्नितानन्दमागता ।  
 आनन्दायैव भूतानि यतन्ते यानि कानिचित् ॥ २० ॥  
 भूयस्तोपय तं गच्छ कान्तं प्रणयवृत्तिभिः ॥  
 परस्परप्रेक्षितस्नेहो दुर्लभो हि जगद्भये ॥ २१ ॥  
 अहमेतेन चार्थेन नोद्वेगं यामि मानिनि ।  
 यद्यदिष्टतमं लोके तत्तदेवं विजानता ॥ २२ ॥  
 अहं कुम्भश्च तन्वङ्गि वीतरागाविहेतरा ।

उपधानके उपबर्हे संसक्तं श्रवणादिचतुष्टयं यस्य ॥ १० ॥ मिथुनं स्त्रीपुंसद्वन्द्वम् ॥ ११ ॥ अङ्गानां लम् संश्लेषस्तच्छलेन । अर्पयत् आसंजयत् ॥ १२ ॥ परस्परभ्युन्मुखम् ॥ १३ ॥ अविकारेण क्रोधविकाररहितेन ॥ १४ ॥ स्वदर्शनाद्भीतौ तौ प्रति हे अङ्ग, यथाकामं तिष्ठत तिष्ठतम् । अहं विघ्नं माकरवं इत्युक्त्वा निर्जगाम ॥ १५ ॥ तं मायाप्रपञ्चमुपेक्ष्य उपसंहृत्येतियावत् । रत्या विटसंभोगेन फुल्लं विकसितमाकुलं च ॥ १६ ॥ १७ ॥ १८ ॥ १९ ॥ यानि कानिचित् सर्वाणीत्यर्थः ॥ २० ॥ परस्परभीक्षितः अकृत्रिम इति यावत् ॥ २१ ॥ विजानता पुंसा यद्यदिष्टतमं तत्तदेवं त्वादृशमेव परोपभोग्यमिति ज्ञेयमिति शेषः ॥ २२ ॥ न च त्वदपराधेन मम कुम्भे अविश्रम्भ इत्याशयेनाह—अहमिति । त्वं कुम्भादितरैवेति शेषः । अतो यदिच्छसि तन्निःशङ्कं कुरु ॥ २३ ॥ २४ ॥ अनेन अस्मि प्रार्थितेति शेषः ॥ २५ ॥ अबला पत्या ऊढा तत्पारतन्त्र्यात्स्वा-तन्त्र्यबलहीना । कुमारी अनूढा वा तरुणी एकान्ते जारं प्राप्य रतेः रोचनं प्रतिबन्धं न करोत्येव । अयं स्त्रीस्वभाव इत्यर्थः ।

दुर्वासःशापजा बाला त्वं यदिच्छसि तत्कुरु ॥ २३ ॥  
 मदनिकोवाच ।  
 एवमेव महाभाग स्त्रीस्वभावो हि चञ्चलः ।  
 कामो ह्यष्टगुणः स्त्रीणां न क्रोपं कर्तुमर्हसि ॥ २४ ॥  
 अबलाहमनेनास्मि रात्रौ गहनकानन ।  
 त्वयि संध्याजपपरे किं करोमि वराकिका ॥ २५ ॥  
 अबला वा कुमारी वा जारं न रतिरोधनम् ।  
 करोति परिखिङ्गेन नाङ्गे स्वे विनिवेशितम् ॥ २६ ॥  
 स्त्रियः सुन्दरतां याताः पुरःपुंसामसङ्गमे ।  
 मन्युर्निषेध आक्रन्दः सर्वात्वं किं करिष्यति ॥ २७ ॥  
 अबला स्त्री तथा बाला मूढाहमपराधिनी ।  
 शन्तुमर्हसि नाथ त्वं क्षमावन्तो हि साधवः ॥ २८ ॥  
 शिखिध्वज उवाच ।  
 मन्युर्मम न बालेऽन्तर्विद्यते ख इव दुमः ।  
 केवलं साधुनिन्द्यत्वाच्चेच्छामि त्वामहं वधूम् ॥ २९ ॥  
 सुहृत्त्वेन वनान्तेषु पूर्ववत्सुखमङ्गने ।  
 वीतरागतया नित्यं सममेव रमावहे ॥ ३० ॥  
 श्रीवासिष्ठ उवाच ।  
 एवं समतया तत्र स्थिते तस्मिञ्छिखिध्वजे ।  
 चूडाला चिन्तयामास तत्सत्त्वेनोदिताशया ॥ ३१ ॥  
 अहो वत परं साम्यं भगवानयमागतः ।  
 वीतरागतयाऽक्रोधो जीवन्मुक्तोऽवतिष्ठते ॥ ३२ ॥  
 नैनं हरन्ति ते भोगा न महत्योऽपि सिद्धयः ।  
 न सुखानि न दुःखानि नापदो न च संपदः ॥ ३३ ॥  
 चिन्तिताः सकला एकं प्रयान्त्येनमनिन्दिताः ।  
 मन्ये प्रहर्ष्यः कान्ता नारायणमिवापरम् ॥ ३४ ॥

परिखिङ्गेन परिहृतजारेण तु दैवात्संपन्नरतिविघ्नेन स्वे अङ्गे देहे ननःप्राणादीना विनिवेशितम् । भावे क्तः । स्थयं न करोति । तरलतन्मनःप्राणा भूत्वा सतप्यत इत्यर्थः ॥ २६ ॥ स्त्रीणा हि पुंवशीकारसमर्थसौन्दर्यालाभ एवैकः पुंसामसमागमे हेतुर्नान्यः । यदि स्त्रियः पुंवशीकारसमर्था सुन्दरतां याताः प्राप्ता एकान्ते च पुसां पुरो भवन्ति तदा तासामसंगमे न कश्चिद्धेतुः । नन्वभि-साक्षिकतया विवाहितस्य भर्तुर्मन्युः शास्त्रीयः परपुरपसंगमनि-षेधो जनापवादलक्षण आक्रन्दः स्वपातिव्रत्यभङ्गश्च विवेकदशा पर्यालोच्यमाना जारासंगमे हेतवः किं न स्युस्तत्राह—मन्यु-रिति । प्रबलतररतिरागवाधिनास्ते न जारसङ्ग निरोद्धुं समर्था इति भावः ॥ २७ ॥ अतएव क्षमापयामीत्याशयेनाह—अव-लेति ॥ २८ ॥ खे आकाशे दुम इव । वधू भायां नेच्छासि ॥ २९ ॥ ३० ॥ तस्य सत्त्वेन रागद्वेषवासनाशून्यतया परी-क्षितचित्तेन । उदिताशया हृष्टा ॥ ३१ ॥ अक्रोध इति च्छेदः ॥ ३२ ॥ ते इन्द्रप्रार्थिता भोगाः सिद्धयश्च ॥ ३३ ॥ चिन्तिता मदभिप्रेताः सकला जीवन्मुक्तलक्षणभूताः शान्ति-

आत्मवृत्तान्तमखिलं तमेन स्मारयाम्यहम् ।  
कुम्भरूपमिदं त्यक्त्वा चूडालैव भवाम्यहम् ॥ ३५ ॥  
इति संचिन्त्य चूडाला चूडालावपुरक्षता ।  
दर्शयामास तत्राशु त्यक्त्वा मदनिकावपुः ॥ ३६ ॥  
तस्मान्मदनिकादेहाचूडाला निर्गतेव सा ।  
बभावस्य पुरो युक्ता निर्गतेव समुद्रकात् ॥ ३७ ॥

इत्यार्षे वासिष्ठमहारामायणे वाल्मीकीये मोक्षोपाये निर्वाणप्रकरणे चू० चूडालास्वरूपदर्शनं नाम अष्टोत्तरशततमः सर्गः ॥ १०८ ॥

### नवाधिकशततमः सर्गः १०९

श्रीवासिष्ठ उवाच ।

अथ तां दयितां दृष्ट्वा विस्मयोत्फुल्ललोचनः ।  
शिखिध्वज उवाचेदमाश्चर्याकुलया गिरा ॥ १ ॥  
का त्वमुत्पलपत्राक्षि कुतः प्राप्तासि सुन्दरि ।  
किमिहासि कियत्कालं किमर्थमिह तिष्ठसि ॥ २ ॥  
अङ्गेन व्यवहारेण स्मितेनानुनयेन च ।  
मम जाया विलासेन तत्कलेवोपलक्ष्यसे ॥ ३ ॥  
चूडालोवाच ।  
एवमेव प्रभो विद्धि चूडालासि न संशयः ।  
अकृत्रिमेण देहेन लब्धोऽस्यद्य मया स्वयम् ॥ ४ ॥  
कुम्भादिदेहनिर्माणैस्त्वां बोधयितुमेव मे ।  
प्रपञ्चः शतशाखत्वमिह यातो वनान्तरे ॥ ५ ॥  
यदा राज्यं परित्यज्य मोहेन तपसे वनम् ।  
त्वमागास्तत्प्रभृत्येव त्वद्वोधायाहमुद्यता ॥ ६ ॥  
अनेन कुम्भदेहेन मयैव त्वं विबोधितः ।  
कुम्भादिदेहनिर्माणं त्वां बोधयितुमेव मे ॥ ७ ॥  
मायया नतु कुम्भादि किञ्चित्सत्यं महीपते ।

क्षमाधैर्यतृप्त्यादिरूपा अनिन्दिता महर्द्धय एकमेनं प्रयान्ति  
प्राप्नुवन्ति । आश्रयन्तीति यावत् ॥ ३४ ॥ तमेवंगुणविशिष्टत्वा-  
त्स्ववृत्तान्तस्मारणयोग्यभूतमेनं प्रति स्मारयामि ॥ ३५ ॥ ३६ ॥  
युक्ता योगधारणावती समुद्रकात्संपुटकान्निर्गतेव ॥ ३७ ॥  
प्रणये भर्तृचित्तानुरज्जने पेशलां चतुराम् । दयितां पूर्वदयि-  
ताम् ॥ ३८ ॥ माधवे वसन्ते समुदितां पद्मिनीं कमलिनी-  
मिव । अथवा समुदितां समुद्रामाविर्भूतां वा माधवस्य विष्णोः  
पद्मिनीं पद्महस्तां श्रियमिव । रामावतारावसाने रामस्य विष्णु-  
भावे प्राक्सीतात्वेन भूमितलप्रविष्टां ततो भूमितलात्पुनरुपगतां  
श्रियमिव रत्नसंपुटकात्प्रकटितां रत्नश्रियमिव च नृपो निजां  
दयितां चूडालां परिददर्श । पुरो ददर्शेत्यर्थः ॥ ३९ ॥ इति  
श्रीवासिष्ठमहारामायणतात्पर्यप्रकाशे निर्वाणप्रकरणे अष्टो-  
त्तरशततमः सर्गः ॥ १०८ ॥

दृष्ट्वा दृष्ट्वा नृपो ध्यानाहुद्वा सर्वं सुविस्मितः ।

तुष्टः प्रशस्य चूडालामालिङ्गयान्नानयन्निशाम् ॥ १ ॥

इदं वक्ष्यमाणम् ॥ १ ॥ कुम्भादिरूपेण त्वमेव किमिहासि ।  
कियत्कालं किमर्थं वा इह मत्संनिधौ तिष्ठसि । यद्यपि कुम्भः

तां ददर्शानवद्याङ्गीं पुनः प्रणयपेशलाम् ।  
कान्ता मदनिकामेव चूडालां दयितां स्थिताम् ३८  
समुदितामिव माधवपद्मिनी-  
मुपगतामिव भूमितलाच्छ्रियम् ।  
प्रकटितामिव रत्नसमुद्रका-  
त्परिददर्श निजां दयितां नृपः ॥ ३९ ॥

अथो विदितवेद्यस्त्वं ध्यानैर्नैतदखण्डितम् ॥ ८ ॥  
सर्वं पश्यसि तत्त्वज्ञ ध्यानेनाश्रवणलोक्य ।  
अथ चूडालयेत्युक्तो बद्धा परिकरं नृपः ॥ ९ ॥  
आत्मोदन्तं विशेषेण ध्यानेनामलमैक्षत ।  
अभिराज्यपरित्यागाच्चूडालादर्शनावधि ॥ १० ॥  
सर्वं मुहूर्तध्यानेन चात्मोदन्तं ददर्श सः ।  
आराज्यसंपरित्यागाद्धर्तमानक्षणक्रमम् ॥ ११ ॥  
सर्वमालोक्य भूपालो विरराम समाधितः ।  
समाधिविरतो हर्षविकासिनयनाम्बुजः ॥ १२ ॥  
विसार्य तरसा बाहू पुलकोज्ज्वलतां गतौ ।  
गलदङ्गं घनस्नेहं मुञ्चद्वाप्यं स्फुरत्स्पृहम् ॥ १३ ॥  
आलिलिङ्गं चिरं कान्तां नकुलो नकुलीमिव ।  
तयोरालिङ्गने तस्मिन्स्तत्र भावो बभूव यः ॥ १४ ॥  
न स वासुकिजिह्वाभिर्वक्तुं हर्षेण शक्यते ।  
दिविस्थाविव पङ्केन कृताविव मिलत्तनू ॥ १५ ॥  
शैलाविव समुत्कीर्णौ श्लिष्टावास्तां चिरं प्रियौ ।  
मुहूर्तेन गलद्वर्मजलौ पुलकपीवरौ ॥ १६ ॥

स्थितिकालप्रमाणं जानायेव तथाप्यस्या वेपान्तरेण कुम्भाग-  
मनात्प्रागपि स्थितिसंभावनात्कियत्कालमिति प्रश्नः ॥ २ ॥  
अङ्गेन अवयवसंस्थानेन तच्चेष्टालक्षणव्यवहारेण अनुनयेन प्रेम-  
वाक्प्रबन्धसौल्या मम जायायाश्चूडालायाः प्रसिद्धेन विलासेन  
तस्याः कला मूर्तिरिव उपलक्ष्यसे दृश्यसे ॥ ३ ॥ अकृत्रिमेण  
सहजेन ॥ ४ ॥ ५ ॥ तत्प्रभृति तदाप्रभृत्येव ॥ ६ ॥ ७ ॥  
सत्यमकाल्पनिकम् । ध्यानेन प्रायुक्तयोगधारणया ॥ ८ ॥  
पश्यसि दृश्यसि । परिकरं तादृशधारणानुकूलासनादि ॥ ९ ॥  
अभि उपरि ॥ १० ॥ आवर्तमानक्षणक्रममिति अत्रायाङ्मु-  
क्यते ॥ ११ ॥ १२ ॥ पुलकोज्ज्वलतां गतौ बाहू विसार्य  
प्रसार्य आलिलिङ्गं परेणान्वयः । गलदङ्गं छिन्नावयवम् ।  
चत्वारि क्रियाविशेषणानि ॥ १३ ॥ भावशब्देनात्राभिव्यक्तः  
परस्परानुरागलक्षणः स्थायिभावः । यो यादृशो वाचामगोचरः  
परमानन्दरूपः शृङ्गारसो बभूव स वासुकिजिह्वाभिरपि वक्तुं  
न शक्यत इत्यन्वयः ॥ १४ ॥ दिविस्थौ चन्द्रसूर्यावमाया-  
मिव मिलत्तनू पङ्केनार्द्रशृङ्गा कृताविव ॥ १५ ॥ शैलौ एक-



वाह्विश्चयतामीषन्नित्युक्तौ शनैः प्रियौ ।  
 अमृतापूर्णहृदयौ संशून्यहृदयोपमौ ॥ १७ ॥  
 उन्मुक्तभुजमास्तां तावदक्षस्थितलोचनम् ।  
 घनानन्दक्षणं स्थित्वा तूष्णीं प्रणयपेशलम् ॥ १८ ॥  
 कान्तां चिबुकसंलग्नकरः प्रोवाच भूपतिः ।  
 अत्यन्तमधुरस्निग्धः कान्तः स्वकुलयोपिताम् ॥ १९ ॥  
 पुण्यश्चरति निष्पन्दः स्वादुर्नामासृतादपि ।  
 कियत्प्रमाणस्तन्वङ्गया त्वया बालेन्दुमुग्धया ॥ २० ॥  
 अनुभूतश्चिरं क्लेशो भर्तुरर्थेन दारुणः ।  
 एवं दुरुत्तरात्तस्मात्संसारकुहरादहम् ॥ २१ ॥  
 उत्तारितो यया बुद्ध्या सा हि केनोपमीयते ।  
 अरुन्धती शची गौरी गायत्री श्रीः सरस्वती ॥ २२ ॥  
 समस्ताः पेलवायन्ते तव तन्व्या गुणश्रिया ।  
 धीःश्रीःकान्तिःक्षमा मैत्री करुणाद्यास्तु सुन्दरि २३  
 कान्तास्वाकारकान्तासु प्रथमेवाभिलक्ष्यसे ।  
 परेणाध्यवसायेन त्वयाहमवबोधितः ॥ २४ ॥  
 केन प्रत्युपकारेण परितुष्यति ते मनः ।  
 मोहादनादिगहनादनन्तगहनादपि ॥ २५ ॥  
 पतितं व्यवसायिन्यस्तारयन्ति कुलस्त्रियः ।  
 शास्त्रार्थगुरुमन्त्रादि तथा नोत्तारणक्षमम् ॥ २६ ॥  
 यथैताः स्नेहशालिन्यो भर्तृणां कुलयोपिताः ।  
 सखा भ्राता सुहृद्भृत्यो गुरुर्मित्रं धनं सुखम् ॥ २७ ॥  
 शास्त्रमायतनं दासः सर्वं भर्तुः कुलाङ्गनाः ।  
 सर्वदा सर्वयत्नेन पूजानीयाः कुलाङ्गनाः ॥ २८ ॥  
 लोकद्वयसुखं सम्यक्सर्वं यासु प्रतिष्ठितम् ।  
 निरिच्छायाः प्रयातायाः पारं संसारवारिधेः २९ ॥  
 कथमस्योपकारस्य करिष्ये ते प्रतिक्रियाः ।  
 मन्ये कुलाङ्गनां लोके लोके सर्वास्त्वयाधुना ॥ ३० ॥

शिलासमुत्कीर्णपरसरालिङ्गितमूर्ता इव श्लिष्टौ मिलितौ चिर-  
 मास्ताम् ॥ १६ ॥ आनन्दातिशयेन मनसो जडभावेन तत्ता-  
 द्वावलाजकलिङ्गादर्शनात्संशून्यहृदयोपमौ ॥ १७ ॥ लक्ष्ये लो-  
 चनस्थैर्यहेतोर्मनसो जडभावादेवालक्षस्थितलोचनं यथा स्या-  
 त्ता आस्ताम् । प्रणयपेशल यथा स्यात्तथा कान्तां प्रति उवा-  
 चेति परेणान्वयः ॥ १८ ॥ १९ ॥ रतिनिष्पन्दोऽनुरागर-  
 सोऽत्यन्तमाधुर्यादिविशेषणचतुष्टयविशिष्टः कियत्प्रमाणो वि-  
 स्तीर्ण इति यावत् ॥ २० ॥ भर्तुरर्थेन पुरुषार्थसिद्धिप्रयोजनेन  
 हेतुना ॥ २१ ॥ यथा भर्तृस्नेहबुद्ध्या । सा बुद्धिः ॥ २२ ॥  
 धीः श्रीरित्याद्या दक्षकन्या आकारेण सौन्दर्येण कान्तासु स्त्रीषु  
 श्रेष्ठाः प्रसिद्धास्तास्वपि त्वं प्रथमा श्रेष्ठा सतीवाभिलक्ष्यसे इति  
 परेणान्वयः ॥ २३ ॥ २४ ॥ कृतार्थीयास्ते मनः केन प्रत्यु-  
 पकारेण परितुष्यति । येन तुष्यति तादृशः प्रत्युपकारो दुर्लभ  
 इति भावः ॥ २५ ॥ शास्त्रार्थेलादिरतिशयोक्तिः प्रशंसार्था ॥ २६ ॥  
 ॥ २७ ॥ २८ ॥ निरिच्छायाः कृतकल्यायास्ते प्रत्युपकारेऽह-

नारीसौजन्यचर्चासु व्यपदेश्या भविष्यसि ।  
 त्वां निर्मितवतो धातुगुणजालानिशायिनीम् ॥ ३१ ॥  
 मन्ये प्रकुपिता नूनमरुन्धत्यादिकाः स्त्रियः ।  
 सती त्वं रूपसौजन्यगुणरत्नसमुद्भिके ॥ ३२ ॥  
 एहि मे त्वहुणोत्कस्य पुनरालिङ्गनं कुरु ।  
 श्रीवसिष्ठ उवाच ।  
 इत्युक्त्वा मृगशावाक्षीं चूडालां तां शिखिध्वजः ३३  
 आलिलिङ्ग पुनर्गोढं नकुलो नकुलीमिव ।  
 चूडालोवाच ।  
 देव शुष्कक्रियाजालपरे त्वय्याकुलात्मनि ॥ ३४ ॥  
 भूयोभूयो भृशमहं त्वदर्थं दुःखिताभवम् ।  
 तेन त्वदवबोधोधात्मा स्वार्थं पवोपपादितः ॥ ३५ ॥  
 मया तदत्र किं देव करोमि मम गौरवम् ।  
 शिखिध्वज उवाच ।  
 त्वया यथा वरारोहे स्वार्थः संपाद्यते शुभः ॥ ३६ ॥  
 तमिदानीं तथा सर्वाः साधयन्तु कुलाङ्गनाः ।  
 चूडालोवाच ।  
 बुध्यसे कान्त विश्रान्तो जगज्जालतटे विभो ॥ ३७ ॥  
 अद्य तं प्राक्तनं किञ्चिन्मोहं समनुपश्यसि ।  
 इदं करोमि नेदं तु प्राप्नोमीदमिति स्थितिम् ॥ ३८ ॥  
 अन्तर्हससि तां कञ्चिद्दशापेलघतां धियः ।  
 तास्तुच्छतृष्णाकलनास्ताः संकल्पकुकलपनाः ३९ ॥  
 त्वयि नाद्यावलोक्यन्ते देव व्योम्नीव पर्वताः ।  
 किं त्वमद्याङ्ग संपन्नः किनिष्ठोसि किमीहसे ॥ ४० ॥  
 कथं पश्यसि पाश्चात्यं देहचेष्टाक्रमं विभो ।  
 शिखिध्वज उवाच ।  
 सुमनःपूर्णनीलाज्जमालासारविलोचने ॥ ४१ ॥  
 त्वमेव यस्य यस्यान्तस्तत्तस्याहमुपास्थितः ।

मसमर्थ इत्याह—निरिच्छाया इति ॥ २९ ॥ कुलाङ्गनां मन्ये  
 त्वामिति शेषः । लोके प्रसिद्धाः सर्वाः कुलाङ्गनास्त्वयाऽधुना  
 जिता इति शेषः ॥ ३० ॥ नारीणां सौजन्यादिगुणोत्कर्षचर्चासु  
 प्रथमव्यपदेश्या भविष्यसि ॥ ३१ ॥ स्वापेद्याया गुणजालैरनि-  
 शायिनीं त्वां निर्मितवतो धातुर्विषये प्रकुपिता इत्यन्वयः ।  
 त्वमेव सती पतिव्रता ॥ ३२ ॥ ३३ ॥ ३४ ॥ ३५ ॥ ३६ ॥ साधय-  
 न्त्वित्याशीः काकुर्वा । साधयितुं न शक्नुवन्तात्यर्थः । जगत्त-  
 क्षणस्य जालस्य तटे परावर्तौ विश्रान्तः संस्तत्त्वतो बुध्यसे  
 कञ्चिदिति व्यवहितेनान्वयः ॥ ३७ ॥ तं प्राक्तनं पयोव्रनोपवा-  
 सादिमोहं किञ्चितुच्छं समनुपश्यसि कञ्चित् ॥ ३८ ॥ धियः  
 अपक्वदशया पेलवतां कोमलताम् ॥ ३९ ॥ ४० ॥ कथं  
 कीदृशं किं सत्यमुत तुच्छमित्यर्थः । सुमनोभिः पूर्णा नीलाज-  
 मालां सरतः सादृश्यादनुसरतस्तथापिधे विलोचने यस्यास्तथा-  
 विधे हे चूडाले ॥ ४१ ॥ मम प्रत्यगात्मभूता त्वमेव सा त्वं  
 १ मन्ये कुलाङ्गना लोके जिताः सर्वा इति पाठः ।

निरीहोऽस्मि निरंशोऽस्मि नभःस्वच्छोऽस्मि निस्पृहः॥  
 शान्तोऽहमर्थरूपोऽस्मि चिरायाहमहं स्थितः ।  
 तां दशमुपयातोऽस्मि यतश्चित्तैकवर्त्मनि ॥ ४३ ॥  
 प्रतिषेधन्ति सहसा न यां हरिहरादयः ।  
 न किञ्चिन्मात्रचिन्मात्रनिष्ठोऽस्मि स्वस्थ आस्थितः ४४  
 भ्रमेणाहं विमुक्तोऽस्मि संसारेणालिलोचने ।  
 न तुष्टोऽस्मि न खिन्नोऽस्मि नायमस्मि न चेतारत् ४५  
 न स्थूलोऽस्मि न सूक्ष्मोऽस्मि सत्यमस्मि च सुन्दरि ।  
 तेजोविम्बात्प्रयातेन भित्तावपतितेन च ॥ ४६ ॥  
 क्षयातिशयमुक्तेन प्रकाशेनास्मि वै समः ।  
 शान्तोऽस्मि साम्यनेतास्मि स्वस्थोऽस्मि विगताशयः ४७  
 परिनिर्वाण एवास्मि सदृशोऽस्मि पतिव्रते ।  
 यत्तदस्मि तदेवास्मि वक्तुं शक्नोमि नेतरत् ॥ ४८ ॥  
 तरङ्गतरलापाङ्गे गुरुस्त्वं मे नमोस्तु ते ।  
 प्रसादेन विशालाक्ष्यास्तीर्णोऽस्मि भवसागरात् ४९  
 पुनर्मलं न गृह्णामि शतध्मातसुवर्णवत् ।  
 शान्तः स्वस्थो मृदुर्यत्तो वीतरागो निरंशधीः ॥ ५० ॥  
 सर्वातीतः सर्वगश्च खमिवायमहं स्थितः ।

चूडालोवाच ।

एवं स्थिते महासत्त्व प्राणेश हृदयप्रिय ॥ ५१ ॥  
 किमिदानीं प्रभो ब्रूहि रोचते ते महामते ।

मोहस्य विवेकस्य तत्त्वदर्शनस्य वा यस्य यस्यान्तःप्रकाशकतया  
 स्थिता तत्तस्य तस्यान्तः अहमपि उप परमसमीपभूतप्रत्यगात्म-  
 तया आस्थितः । तथाचेदानीं त्वं यथा पश्यसि तथैवाहं  
 पश्यामीति खानुभवेनैव ममपि स्थितिर्ज्ञातव्येत्यर्थः । तामेव  
 प्रपश्य दर्शयति—निरीह इत्यादिना ॥ ४२ ॥ अर्थरूपः  
 परमार्थसत्स्वरूपः अनहमि देहादौ अहंभ्रमं त्यक्त्वा चिराय  
 बहुकालोत्तरं वस्तुतो योहं स एवाहं भूत्वा स्थित इत्यर्थः ।  
 अहं प्रत्यक्प्रवर्णचित्तैकवर्त्मन्यधिष्ठितस्तां निरतिशयानन्ददशा-  
 मुपयातोऽस्मि यां प्रयत्नसहस्रैरपि प्रतिषेद्धुं प्रवृत्ता हरिहरादयो  
 महाप्रभावा अपि न प्रतिषेधन्ति न निरसितुं शक्नुवन्ति ।  
 'तस्य ह न देवाश्च नाभूत्या ईशते आत्मा ह्येषां स भवति'  
 इति श्रुतेः । अहेयस्यात्मनो हापनाघटनाच्चेति भावः ॥ ४३ ॥  
 ॥ ४४ ॥ अयं दृश्यः कार्यवर्गः । इतरत् कारणम् ॥ ४५ ॥  
 सत्यमबाधितवस्तु । तेजोविम्बात्सूर्यादिमण्डलाद्ब्रूहिः प्रयातेन  
 भित्तावपतितेन च नभोमात्रविसारिणा प्रकाशेनालोकेन ॥ ४६ ॥  
 जगतः सर्वं वैषम्यं निरस्य साम्यं नेतास्मि विगताशयो निर्म-  
 नस्कः ॥ ४७ ॥ हे पतिव्रते । 'सतीव्रते' इति पाठे सतीनां  
 व्रतमिव व्रतं यस्या इति व्युत्पत्त्या पतिव्रते इत्येवार्थः । अ-  
 थवा सत्यास्तव स्वरूपनिष्ठाक्षणे व्रते सदृशस्तुल्यशीलो भर्ता-  
 स्मीत्यर्थः ॥ ४८ ॥ ४९ ॥ शतवारं ध्मातमग्नौ शोधितं यत्सु-  
 वर्णं तद्वत् । यत्तः स्वरूपनिष्ठायासत्यन्तोद्युक्तः । निरंशो निर्वा-

शिखिध्वज उवाच ।

प्रतिषेधं न जानामि न जानाम्यभिवाञ्छितम् ५२  
 यदाचरसि तन्वि त्वं कदाचिद्वेद्मि तत्तथा ।  
 यद्यन्मतं ते सकलं तथास्त्वविकलं प्रिये ॥ ५३ ॥  
 न किञ्चिदनुसंधातुं जानाम्यम्बरसुन्दरः ।  
 यदेव किञ्चिज्जानासि तदेव कुरु सुन्दरि ॥ ५४ ॥  
 तदेव धारयिष्यामि प्रतिबिम्बं यथा मणिः ।  
 चेतसा गलितेष्टेन यथाप्राप्तमनिन्दितम् ॥ ५५ ॥  
 न स्तौमि न च निन्दामि यदिच्छसि तदाचर ।

चूडालोवाच ।

यद्येवं तन्महाबाहो समाकर्णय मन्मतम् ॥ ५६ ॥  
 आकर्ण्य जीवन्मुक्तात्मंस्तदेवाहर्तुमर्हसि ।  
 सर्वत्रैक्यावबोधेन मौख्यक्षयभुवान्विताः ॥ ५७ ॥  
 निरिच्छास्तावदाकाशविशदाः संस्थिता वयम् ।  
 यादृशेषणमस्माकं तादृशं तदनेषणम् ॥ ५८ ॥  
 यत्प्राणानैषणे कोऽत्र चिन्मात्रोऽभ्यसते हि कः ।  
 तस्मादाद्यन्तमध्येषु ये वयं पुरुषोत्तम ॥ ५९ ॥  
 शेषमेकं परित्यज्य त एवमे स्थिता वयम् ।  
 राज्येन सांप्रतेनेमं कालं नीत्वा क्रमेण वै ॥ ६० ॥  
 विदेहतां प्रयास्यामः प्रभो कालेन केनचित् ।

शिखिध्वज उवाच ।

वयमाद्यन्तमध्येषु कीदृशास्तरले वद ॥ ६१ ॥

सना धीर्यस्य ॥ ५० ॥ ५१ ॥ इदं न रोचत इति प्रतिषिध्यत  
 इति प्रतिषेधः । कर्मणि घञ् । तं न जानामि ॥ ५२ ॥ कदाचित्  
 व्युत्थानकाले । मतमभिममतम् ॥ ५३ ॥ अम्बरमाकर्ण्य  
 निर्लेपौदासीन्यपूर्णतासुन्दरः । जानासि कर्तव्यतयेति शेषः ॥ ५४ ॥  
 धारयिष्यामि हृदि संमतास्मीति यावत् । गलितमिष्टं इच्छा-  
 तद्विषयजातं यस्मात्तथाविधेन । इष्टग्रहणमनिष्टस्याप्युपलक्षणम्  
 ॥ ५५ ॥ ५६ ॥ आहर्तुमाचरितुम् ॥ ५७ ॥ एषणं राज्य-  
 भोगाद्यपेक्षणम् ॥ ५८ ॥ तत्रोपपत्तिमाह—यदिति । यश्च-  
 स्मात्कारणात्प्राणानां चक्षुरादीनां मुख्यप्राणस्य च स्वस्थोचित-  
 विषयानेषणे सत्यत्र परमात्मनि कोऽतिशयः । न चाज्ञाना-  
 मिव तत्त्वविदोऽन्तःकरणदेहेन्द्रियादितादात्म्याध्यासोस्ति येने-  
 न्द्रियाणां विषयभोगाभ्यासेन मालिन्ये आत्मनोऽपि मालिन्य-  
 प्रसक्तिः । निष्क्रियासङ्गचिन्मात्रभूतो हि तत्त्ववित् को भो-  
 गानभ्यसते । न कश्चिदित्यर्थः । अस्यतेर्विकरणपदव्यत्ययदृष्टा-  
 न्दसः । तस्मात्प्रारब्धभोगमात्रेण तदभ्यासव्यसनमालिन्याप्रस-  
 क्तेस्तद्भोगादौ तद्भोगान्ते मध्ये तदन्तराले च वयं ये यत्स्वभा-  
 वास्ते तत्स्वभावा एव प्रारब्धशेषमेकं भोगेन परित्यज्य क्षप-  
 यित्वा स्थिता ननु किञ्चिदन्यथाभूता अन्ये वा भविष्याम  
 इत्यर्थः ॥ ५९ ॥ इममायुःशेषरूपं कालम् ॥ ६० ॥ तस्मा-  
 दाद्यन्तमध्येष्वित्यस्यार्थान्तरमपि संभावयस्तं जिज्ञासमानो

शेषमेकं परित्यज्य तिष्ठामः कथमेव वा ।  
 चूडालोवाच ।  
 वयमाद्यन्तमध्येषु राजानो राजसत्तम ॥ ६२ ॥  
 मोहमेकं परित्यज्य भवामः पुनरेव ते ।  
 स्व एव नगरे राजा भव त्वं स्वासने स्थितः ॥ ६३ ॥  
 ललामो ननु कान्तानां महिषी ते भवाम्यहम् ।  
 सनृपा मत्तवास्तव्या नृत्यन्नवनवाङ्मना ॥ ६४ ॥  
 सपताकाध्वनचूर्त्या पुष्पप्रकरिणी पुरी ।  
 लसद्ब्रह्मया समञ्जर्या रणत्पुष्पालिमालया ।  
 मधुमासलतालक्ष्म्या चिराद्भवतु सा समा ॥ ६५ ॥  
 श्रीवासिष्ठ उवाच ।  
 इति चूडालया प्रोक्तो विहस्य स शिखिध्वजः ।  
 प्रोवाच मधुरं वाक्यमधुबुधं विगतज्वरः ॥ ६६ ॥  
 एवं चेत्तद्विशालाक्षि स्वायत्ता नस्त्रिविष्टपे ।  
 सिद्धभोगश्रियस्तासु निवसामि न किं प्रिये ॥ ६७ ॥  
 चूडालोवाच ।  
 न राजन्ममभोगेषु वाञ्छा नापि विभूतिषु ।  
 स्वभावस्य वशादेव यथाप्राप्तेन मे स्थितिः ॥ ६८ ॥  
 न सुखाय मम स्वर्गो न राज्यं नापि च क्रिया ।  
 इत्यपि श्रीवासिष्ठमहारागायणे वान्गीकीये मोक्षोपायेषु निर्वाणप्रकरणे चूडालाप्रकटीकरणं नाम नवाधिकशततमः सर्गः ॥ १०९ ॥

यथास्थितमविश्रुद्धं तिष्ठामि स्वस्थचेष्टिता ॥ ६९ ॥  
 इदं सुखमिदं नेति मिथुने क्षयमागते ।  
 सममेव पदे शान्ते तिष्ठामीह यथासुखम् ॥ ७० ॥  
 शिखिध्वज उवाच ।  
 युक्तमुक्तं विशालाक्षि त्वयैतत्समया धिया ।  
 को वार्थः किल राज्यस्य ग्रहे त्यागेऽपि वा भवेत् ७१ ॥  
 सुखदुःखदशाचिन्तां त्यक्त्वा विगतमन्सरम् ।  
 यथा संस्थानमेवेमौ तिष्ठावः स्वस्थतां गतौ ॥ ७२ ॥  
 इति तत्र कथालापकथनेन तयोर्द्वयोः ।  
 कान्तयोश्चिरदंपत्योर्वासरस्तनुतां ययौ ॥ ७३ ॥  
 अथोत्थाय दिनाचारं यथाप्राप्तमनिन्दितौ ।  
 सोत्कण्ठावप्यनुत्कण्ठौ चक्रतुः कार्यकोविदौ ॥ ७४ ॥  
 स्वर्गसिद्धिमनादृत्य तस्थतुः पूर्णचेतसौ ।  
 एकस्मिन्नेव शयने तैस्तैः प्रणयचेष्टितैः ॥  
 सा व्यतीयाय रजनी तयोर्जीवद्विमुक्तयोः ॥ ७५ ॥  
 तद्भोगमोक्षसुखमुत्तमयोः स्वयं स-  
 माशंसतोः प्रणयवाक्यविलासगर्भम् ।  
 उत्कण्ठतां प्रणयिनोर्धियमानयन्ती  
 दीर्घा मुहूर्तवदसौ रजनी जगाम ॥ ७६ ॥

### दशाधिकशततमः सर्गः ११०

श्रीवासिष्ठ उवाच ।  
 ततः समुदिते सूर्ये वितमस्यग्वरे स्थिते ।  
 समुद्रकादिव जगन्मणौ तस्मिन्निर्गते ॥ १ ॥  
 विकसत्यरुणोपान्ते चक्षुषीवाम्बुजाकरे ।  
 आचारेष्विव लोकेषु प्रसृतेष्वर्करश्मिषु ॥ २ ॥  
 दंपती तौ समुत्थाय कृतसंध्याक्रमौ स्थितौ ।  
 पत्रासने मृदुस्निग्धे कान्तौ काञ्चनकन्दरे ॥ ३ ॥

राजा पृच्छति—वयमिति ॥ ६१ ॥ तदभिप्रायानुसारेणैव  
 चूडालापि तदर्थं वर्णयति—वयमिति ॥ ६२ ॥ तत्र शेषश-  
 व्दस्यार्थान्तरमाह—मोहमिति ॥ ६३ ॥ कान्तानामन्तःपुर-  
 स्त्रीणां ललामो भूषणभूतो भवामि भविष्यामि । मत्ता हृष्टा  
 वास्तव्याः पुरवासिनो यस्याम् । एतदादीनि पुरीविशेषणानि  
 मधुमासलतालक्ष्मीसाम्योपपादकानि ॥ ६४ ॥ ६५ ॥ ६६ ॥  
 यदि ते मया सह भोगेच्छास्ति तर्हि इन्द्रेण प्रार्थिता दिव्य-  
 भोगा एव भुज्यन्तां किं मानुषैरिति राजाह—एवं चेदिति  
 ॥ ६७ ॥ ६८ ॥ ६९ ॥ मिथुने द्वन्द्वे ॥ ७० ॥ ७१ ॥ यथा-  
 संस्थानं यथास्थितम् ॥ ७२ ॥ चिरदंपत्योः प्राचीनजायापत्योः  
 ॥ ७३ ॥ दिनाचारं सायंसंध्याम् । सायंसंध्यां सभास्करामित्यु-  
 क्तेर्दिनाचारता । परस्परैकितसंभोगाय सोत्कण्ठावगि निर्वास-  
 नत्वादनुत्कण्ठौ ॥ ७४ ॥ ७५ ॥ तत्परसरानुभवसिद्धभोगमो-

अथोत्थायात्र चूडाला रत्नकुम्भं पुरःस्थितम् ।  
 कान्ता संकल्पयामास पूर्णं सप्ताब्धिवारिभिः ॥ ४ ॥  
 तेन मङ्गलकुम्भेन तं पूर्वामिमुखं स्थितम् ।  
 भार्या भर्तारमेकान्ते स्वराज्येऽभिपिपेच सा ॥ ५ ॥  
 संकल्पोपगते हैमे स्वभिपिपेक्षं स्वविष्टरे ।  
 स्थितं प्रोवाच तन्वी सा चूडाला देवरूपिणी ॥ ६ ॥  
 केवलं मौनमुत्सृज्य तेजः शान्तमिदं प्रभो ।

क्षुल्ल स्वयं प्रणयवाक्यविलासगर्भं यथा स्यात्तथा आशंसतोः  
 कथयतोस्तयोर्धियमुत्कण्ठतां सोत्कण्ठतामानयन्ती प्रापयन्ती  
 रजनौ दीर्घापि मुहूर्तवज्जगामेत्यर्थः ॥ ७६ ॥ इति श्रीवा-  
 सिष्ठमहारामायणतात्पर्यप्रकाशे निर्वाणप्रकरणे नवोत्तरशत-  
 तमः सर्गः ॥ १०९ ॥

सहसंकल्पसैन्येन राजेन स्वपुरं गतौ ।  
 तौ कृत्वा सुचिरं राज्यं विमुक्ताविति वर्णयते ॥ १ ॥  
 समुद्रकात्समुद्रते जगत्प्रकाशकमणाविव समुदिते सूर्ये वित-  
 मस्यग्वरे स्थिते सति ॥ १ ॥ जनानामरुणोपान्ते चक्षुषीवाम्बु-  
 जाकरे विकसति सति ॥ २ ॥ सप्ताब्धिवारिभिः पूर्णं पुरःस्थितं  
 रत्नकुम्भं राज्याभिषेकाय संकल्पयामास ॥ ४ ॥ तं राजानम् ॥ ५ ॥  
 संकल्पमात्रेणोपगते स्वयोग्यविष्टरे सिंहासने ॥ ६ ॥ मौनं  
 मुनियोग्यमिदं शान्तं तेज उत्सृज्य शारानयोग्यमिन्द्रादीनां तेजो

अष्टानां लोकपालानां तेजस्त्वं भर्तुमर्हसि ॥ ७ ॥  
 चूडालयेति संप्रोक्तो वने राजा शिखिध्वजः ।  
 वदन्नेवं करोमीति महाराजत्वमाययौ ॥ ८ ॥  
 अथ प्रतीहारपदे तिष्ठन्तीमाह मानिनीम् ।  
 अद्य देवीपदे राज्ञीं त्वां करोम्यभिषेकिनीम् ॥ ९ ॥  
 इत्युक्त्वा सरसि स्नाप्य महादेवीपदे तथा ।  
 अभिषिक्तां नृपः कृत्वा स तामाह निजां प्रियाम् ॥ १० ॥  
 प्रिये कमलपत्राक्षि क्षणात्संकल्पसंभवम् ।  
 महाविभवमुदाम सैन्यमाहर्तुमर्हसि ॥ ११ ॥  
 इति कान्तवचः श्रुत्वा चूडाला वरवर्णिनी ।  
 सैन्यं संकल्पयामास प्रावृद्धनमिवोद्भटम् ॥ १२ ॥  
 सैन्यं ददृशुस्तत्तौ वाजिवारणसंकुलम् ।  
 पताकापूरिताकाशं नीरन्ध्रीकृतकाननम् ॥ १३ ॥  
 तूर्यारवध्वनच्छैलगुहागहनकोटरम् ।  
 मौलिरत्नमहोद्योतविचूर्णिततमःपटम् ॥ १४ ॥  
 तत्र गन्धद्विपवरे कृतपार्थिवमण्डले ।  
 रक्षिते दृष्टसामन्तैरारूढौ नृपदंपती ॥ १५ ॥  
 ततः शिखिध्वजो राजा महिष्या सममिष्टया ।  
 पदातिरथसंबाधं कर्पन्नतिबलो बलम् ॥ १६ ॥  
 चचालाचलचालिन्या सेनया स ततो वनात् ।  
 भिन्दन्निव रसाशैलं वात्ययेवाशु भौमया ॥ १७ ॥  
 तस्मान्महेन्द्रशैलेन्द्राच्चलितः स महीपतिः ।  
 पथि पश्यन्गिरीन्देशाब्जदीर्घामानसजङ्गलान् ॥ १८ ॥  
 दृश्यन्स्वप्रियायास्तमात्मवृत्तान्तसंचयम् ।  
 प्रागल्पेनैव कालेन स्वां पुरीं स्वर्गशोभनाम् ॥ १९ ॥  
 तत्र ते तस्य सामन्तास्तदागमनमाहताः ।

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे चू० शिखिध्वजनिर्वाणं नाम दशोत्तरशततमः सर्गः ॥ ११० ॥

## ॥ चूडालोपाख्यानं समाप्तम् ॥

भर्तुमर्हसि ॥ ७ ॥ ८ ॥ पट्टाभिषेकाभावात्प्रतीहारपदं द्वार-  
 पालस्थानं तत्र विनयात्तिष्ठन्तीम् । देवीपदे कृताभिषेकास्थाने  
 ॥ ९ ॥ १० ॥ योगसिद्ध्या तव सत्यसंकल्पात्संभवम् । भूषण-  
 लंकारशस्त्राद्यादिभिर्महाविभवं बहुक्षौहिणीपरिमाणैरुदामम्  
 ॥ ११ ॥ १२ ॥ नीरन्ध्रीकृतं निरवकाशीकृतं काननं येन  
 ॥ १३ ॥ तूर्यारवैः प्रतिध्वनन्तः शैलगुहागहनकोटरा यस्य  
 ॥ १४ ॥ यन्मदगन्धमन्ये द्विपा न सहन्ते स गन्धद्विपः ॥ १५ ॥  
 बलं सैन्यम् ॥ १६ ॥ भौमया भूत्थया ॥ १७ ॥ १८ ॥ तं  
 प्राप्तनमात्मनः स्वस्य प्राङ्गुग्राभिर्गतस्य मार्गे जानपदैः सह  
 वृत्तं वृत्तान्तसंचयम् ॥ १९ ॥ सामन्तास्तत्तद्देशाधिपत्ये निरू-  
 पिता मन्त्रिणः । उदिताशयाः सोत्कण्ठाः ॥ २० ॥ २१ ॥  
 लाजाञ्जलीनां पुष्पाञ्जलीनां च व्रातैः । परंपरमुत्तरोत्तरम् ॥ २२ ॥  
 स्वभूमौ स्वस्थाने अचलं कैलासमिवोच्छ्रितं स्थितम् ॥ २३ ॥

विविदुर्जयशब्देन निर्जग्मुश्चोदिताशयाः ॥ २० ॥  
 एकतां संप्रयातेन तारतूर्यनिनादिना ।  
 बलद्वयेन तेनासौ विवेश नगरं नृपः ॥ २१ ॥  
 लाजपुष्पाञ्जलिब्रातैरावृष्टः पौरयोपिताम् ।  
 वणिङ्गार्गमसौ पश्यन्परंपरमनुत्तमम् ॥ २२ ॥  
 पताकाध्वजसंबाधं मुक्ताजालमनोरमम् ।  
 नृत्यगेयपरस्त्रीकं स्वभूमावचलस्थितम् ॥ २३ ॥  
 प्रविश्याथ गृहं तैस्तैः संयुतं नृपमङ्गलैः ।  
 सम्यक्संमानयामास प्रणतं प्रकृतिव्रजम् ॥ २४ ॥  
 पुरोत्सवं भृशं कृत्वा दिनसप्तकमुत्तमम् ।  
 अकरोद्राजकार्याणि स्वानि स्वान्तःपुरे नृपः ॥ २५ ॥  
 दशवर्षसहस्राणि राज्यं कृत्वा महीतले ।  
 सहचूडालया राम विरतो देहधारणात् ॥ २६ ॥  
 देहमुत्सृज्य निर्वाणमस्त्रेह इव दीपकः ।  
 अपुनर्जन्मने राम जगामेति महामतिः ॥ २७ ॥  
 दशवर्षसहस्राणि समदृष्टितया तथा ।  
 राज्यं तथा रमय्यापि निर्वाणं पदमाप्तवान् ॥ २८ ॥  
 विगतभयविषादो मानमात्सर्यमुक्तः  
 प्रकृतसहजकर्मा भुक्तीरागबुद्धिः ।  
 इति समसमदृष्टिर्मृत्युमार्योऽथ जित्वा  
 दशशिशिरसहस्राण्येकराज्यं चकार ॥ २९ ॥  
 भुक्त्वा भोगाननेकान्भुवि सकलमहीपालचुडाम-  
 णित्वे

स्थित्वा वैदीर्घकालं परममृतपदं प्राप्तवान्सत्वशेषः ।  
 एवं रामागतं त्वं प्रकृतमनुसरन्कार्यजातं विशोक-  
 स्तिष्ठोत्तिष्ठस्वयंवाप्रसन्नमनुभवन्भोगमोक्षादिलक्ष्मीः

तैस्तैर्लोकशान्त्रप्रसिद्धैर्दधिदूर्वाक्षतशङ्खवीणाछत्रचामरादिभिर्नृप-  
 योग्यैर्मङ्गलैः संयुतम् ॥ २४ ॥ अन्तःपुरे स्वानि स्वाभिमत-  
 समाधिभोगादीनि ॥ २५ ॥ देहधारणाद्विरतो विदेहकैवल्य-  
 सुखे प्रतिष्ठितोऽभूदित्यर्थः ॥ २६ ॥ तदेव सष्टमाह—देहमिति ।  
 इति अनया प्रागुक्तरीत्या ॥ २७ ॥ राज्यं कृत्वा तथा चूडालया  
 सह आरम्य्य आसमन्तात् क्रीडयित्वापि ॥ २८ ॥ भुक्तेषु भोगेषु  
 नीरागा बुद्धिर्यस्य । समेभ्योपि समा दृष्टिर्यस्य । स आर्यः शिखि-  
 ध्वज इति वर्णितप्रकारेण बोधेन कामलक्षणं मृत्युं जित्वा दशशि-  
 शिरतूपलक्षितवर्षसहस्राणि जम्बूद्वीपे एकराजस्य भाव ऐक-  
 राज्यं चकार ॥ २९ ॥ पूर्वार्धेन शिखिध्वजस्थितिमनूय तां  
 रामाय कर्तव्यतयोत्तरार्धेनोपदिशति—भुक्त्वेति । स शिखि-  
 ध्वजो दीर्घकालं भुवि सकलमहीपालानां चूडामणित्वे स्थित्वा

१ अस्य शिखिध्वजाख्यातत्वेनापि व्यवहारः.

## एकादशाधिकशततमः सर्गः १११

श्रीवासिष्ठ उवाच ।

एतत्ते सर्वमाख्यातं शिखिध्वजकथानकम् ।  
अनेन गच्छन्मार्गेण न कदाचन खिद्यसे ॥ १ ॥  
एतां दृष्टिमवष्टभ्य रागद्वेषविनाशिनीम् ।  
नित्यं नीरागया बुद्ध्या तिष्ठावष्टब्धतत्पदः ॥ २ ॥  
यथा शिखिध्वजो राज्यं कृतवानेवमीदृशम् ।  
राम व्यवहरन्राज्ये भोगमोक्षमयो भव ॥ ३ ॥  
शिखिध्वजक्रमेणैव यथा बोधमवाप्तवान् ।  
कचो बृहस्पतेः पुत्रस्तथा बुध्यस्व राघव ॥ ४ ॥

श्रीराम उवाच ।

बृहस्पतेर्भगवतः पुत्रोऽसौ भगवान्कचः ।  
यथा प्रबुद्धो भगवन्समासेन तथा वद ॥ ५ ॥  
श्रीवासिष्ठ उवाच ।  
शृणु राजन्कथां श्रीमच्छिखिध्वजवदेव सः ।  
प्रबोधं परमं यातो देवदेशिकजः कचः ॥ ६ ॥  
बालभावात्समुत्तीर्णः संसारोत्तरणीन्मुखः ।  
कचः पदपदार्थज्ञो बृहस्पतिमभाषत ॥ ७ ॥

कच उवाच ।

भगवन्सर्वधर्मज्ञ कथं संसृतिपञ्जरात् ।  
अस्मान्निर्गम्यते ब्रूहि जन्तुना जीवतन्तुना ॥ ८ ॥  
बृहस्पतिरुवाच ।

अनर्थमकरागारादस्मात्संसारसागरात् ।  
उड्डीयते निरुद्वेगं सर्वत्यागेन पुत्रक ॥ ९ ॥

श्रीवासिष्ठ उवाच ।

इत्याकर्ण्य कचो याक्यं पितुः परमपावनम् ।  
सर्वमेव परित्यज्य जगामैकान्तकाननम् ॥ १० ॥

अनेकान्भोगान्भुक्त्वा अमृतमजरं परं पदं सत्त्वं सन्मात्र त-  
च्छेषः सन् प्राप्तवान् । हे राम, त्वमपि आगतं प्रारब्धवप्राप्तं  
प्रकृतं कार्यजातमनुसरन् विशोकः समाधौ तिष्ठ । अथवा  
स्वयं प्रसभं भोगमोक्षज्ञानलक्ष्मीरनुसरन्नुत्तिष्ठ व्युत्थितस्तिष्ठ ।  
तव रामाधिव्युत्थानयोर्न फलभेदोऽस्तीत्यर्थः ॥ १० ॥ इति  
श्रीवासिष्ठमहारामायणतात्पर्यप्रकाशे निर्वाणप्रकरणे दशो-  
त्तरशततमः सर्गः ॥ ११० ॥

राज्या राजेव पित्रात्र सर्वस्वं त्याजितः कचः ।

अन्तेहंकारसंख्यागात्पूर्णोऽभूदिति वर्णयते ॥ १ ॥

अनेन मार्गेण गच्छन् खिद्यसे निवृत्तसर्वलक्ष्मिदो भविष्यसि ॥ १ ॥  
बुद्ध्या अवष्टब्धं परमार्थतया दृष्टमवलम्बित तत्पूर्णानन्दपदं येन ।  
भोगमोक्षमयस्तत्प्रचुरः ॥ २ ॥ ३ ॥ शिखिध्वजस्य प्रसिद्धेन सर्व-  
त्यागक्रमेणैव कचोऽपि यथा बोधमवाप्तवान् त्वमपि बुध्यस्व  
॥ ४ ॥ समासेन साकल्येन ॥ ५ ॥ ६ ॥ बालभावात्समु-  
त्तीर्णो निर्गतः । यौवनं प्राप्तमात्र इति यावत् । पदपदार्थज्ञः सर्व-

बृहस्पतेस्तद्भमनं लोद्वेगाय बभूवह ।

संयोगे च वियोगे च महान्तो हि महाशयाः ॥ ११ ॥

अथ वर्षेषु जातेषु त्रिषु पञ्चसु सोऽनघ ।

पुनः प्राप महारण्ये कस्मिंश्चित्पितरं कचः ॥ १२ ॥

परिपूज्याभिवाद्यैर्न समालिङ्गितपुत्रकम् ।

अपृच्छद्वाक्पतिं भूयः स कचः कान्तया गिरा ॥ १३ ॥

कच उवाच ।

अद्येदमष्टमं वर्षं सर्वत्यागः कृतो मया ।

तथापि तात विश्रान्तिं नाधिगच्छाम्यनिन्दिताम् ॥ १४ ॥

श्रीवासिष्ठ उवाच ।

एवमार्तयचस्तस्मिन्कचे वदति कान्ते ।

सर्वमेव त्यजेत्युक्त्वा वाक्पतिर्विबभूव ॥ १५ ॥

गते तस्मिन्कचो देहाद्वल्कलाद्यप्यथात्यजत् ।

गतेन्द्रधार्कतारेण शरद्वोम्ना समोऽभवत् ॥ १६ ॥

पुनर्वर्षत्रयेणैव कस्मिंश्चित्काननान्तरे ।

तत्याजाम्बुद्वर्पादि शरदीव नभस्तलम् ॥ १७ ॥

उपासैको दिगन्तेषु शान्तशून्यवपुः श्वसन् ।

दूयमानमनाः प्राप तमेव पितरं गुरुम् ॥ १८ ॥

कृतपूजाकर्मा भक्त्या समालिङ्गितपुत्रकम् ।

अपृच्छत्स कचो भूयः खेदगद्वदया गिरा ॥ १९ ॥

कच उवाच ।

तात सर्वं परित्यक्तं कन्थां वेणुलताद्यपि ।

तथापि नास्ति विश्रान्तिः स्वपदे किंकरोम्यहम् ॥ २० ॥

बृहस्पतिरुवाच ।

चित्तं सर्वमिति प्राहुस्तस्यैकम् पुत्र राजसे ।

चित्तत्यागं विदुः सर्वत्यागं सर्वविदो जनाः ॥ २१ ॥

विद्यास्थानेषु निष्ठातस्तत्त्वमतिनामयगोनरपदपदार्थज्ञश्च ॥ २२ ॥

जीव एव तन्तुरिव स्वबन्धसहस्रकरो यस्य तथाविधेन जन्तुना

मादृशेन ॥ ८ ॥ उड्डीयते शीघ्रं निर्गम्यत इति यावत् । अति-

वैराग्यदार्ढ्यात्यक्तविषये पश्चात्तापोद्वेगरहित यथा स्यात्तथा

कृतेन सर्वत्यागेन ॥ ९ ॥ १० ॥ महाशयाः मरुवस्मिन्ग-

शयाः ॥ ११ ॥ त्रिषु पञ्चसु च वर्षेषु । अष्टस्वित्यर्थः । तच्चि-

त्तपरिपाकतारतम्यं विज्ञाय शेषं त्याजयितुमागतं पितरं प्रा-

पेत्यर्थः ॥ १२ ॥ १३ ॥ १४ ॥ दिवमाकाशम् ॥ १५ ॥

गतेन्द्रिति । सन्निहितसूर्योदयकालिकशरद्वोम्नेति यावत् ॥ १६ ॥

पुनरित्याद्यर्थमुत्तरश्लोके दूयमानमना इत्यतः प्राग्योज्यम् । कथं

च शरद्वोम्ना समोऽभवत्तत्राह—तत्याजेति । कचिद्विरिगुहा-

श्रयेणाम्बुद्वर्पादि तत्याज परिजहार ॥ १७ ॥ शरद्वर्पा तु

कचिद्विगन्तेपूजास एव दूयमानमना एव पुनर्वर्षत्रयेण कस्मिंश्चि-

त्काननान्तरे तमेव पितरं गुरुमागतं प्राप ॥ १८ ॥ १९ ॥

वेणुलता दण्डः । आदिपदात्कमण्डलवृक्षजिनाद्यपि ॥ २० ॥ २१ ॥



श्रीवासिष्ठ उवाच ।

इत्युक्त्वा वाक्पतिः पुत्रं पुष्ट्वे तरसा नमः ।  
अन्विषे कचश्चित्तं परित्यक्तुमखिन्नधीः ॥ २२ ॥  
चिन्तयन्नप्यसौ चित्तं न यदा वेद कानने ।  
तदा संचिन्तयामास धियैव पितरं ययौ ॥ २३ ॥  
पदार्थवृन्दं देहादि न चित्तमिति कथ्यते ।  
तदेतत्किं क्व वा व्यर्थं निरागस्कं त्यजाम्यहम् ॥ २४ ॥  
पितुः सकाशं गच्छामि ज्ञातुं चित्तं महारिपुम् ।  
ज्ञात्वा तत्संत्यजाम्याशु ततस्तिष्ठामि विज्वरः ॥ २५ ॥

श्रीवासिष्ठ उवाच ।

इति संचिन्त्य स कच उज्जगाम त्रिविष्टपम् ।  
वाक्पतिं प्राप्य सखेहं ववन्दे प्रणनाम च ॥ २६ ॥  
अपृच्छञ्चैनमेकान्ते किञ्चित्तं भगवन्वद ।  
स्वरूपं ब्रूहि चित्तस्य येन तत्संत्यजाम्यहम् ॥ २७ ॥

बृहस्पतिरुवाच ।

चित्तं निजमहंकारं विदुश्चित्तविदो जनाः ।  
अन्तर्योयमहंभावो जन्तोस्तच्चित्तमुच्यते ॥ २८ ॥  
कच उवाच ।

त्रयस्त्रिंशन्महाकोटिप्रमाणस्य महामते ।  
गुरो गीर्वाणवृन्दस्य कथमेतद्वदेति मे ॥ २९ ॥  
मन्येऽस्य दुष्करस्त्यागो न सिद्धिमुपगच्छति ।  
कथमेष किल त्यक्तुं शक्यते योगिनां वर ॥ ३० ॥

बृहस्पतिरुवाच ।

अपि पुष्पावदलनादपि लोचनमीलनात् ।

इत्यार्षे वासिष्ठमहारामायणे वाल्मीकीये मो० निर्वाणप्रकरणे कचोपाख्याने कचप्रबोधो नामैकादशोत्तरशततमः सर्गः ॥ १०१ ॥

अन्विषे कचश्चित्तं परित्यक्तुमखिन्नधीः ॥ २२ ॥ यदा न वेद न दृष्टवान् ।  
चित्तस्य खान्वेषणविशारातायाः प्राक् चित्ताख्याने प्रपञ्चना-  
दिति भावः । पितरं धिया ययौ । चिन्तितवानिति यावत् ॥ २३ ॥  
ननु त्रिपुरदाहादसुराणामिव देहेन्द्रियविषयत्यागा-  
देव चित्तत्यागः सेतयति तत्राह—पदार्थेति । तदेतत्पदार्थवृन्दं  
देहादि किं चित्तस्य क्व वा चित्तं स्यादित्यनिर्णयादनागस्कं  
चित्तनिलयनापराधशून्यदेहादि व्यर्थं किं त्यजामि । त्यागोऽस्य  
नोचित इत्यर्थः ॥ २४ ॥ २५ ॥ २६ ॥ २७ ॥ चित्तविदः  
साक्षिणा चित्तं पृथक्कृत्य जानन्तो जीवन्मुक्तजनाः ॥ २८ ॥  
हे त्रयस्त्रिंशन्महाकोटिप्रमाणस्य गीर्वाणवृन्दस्य गुरो, हे महामते  
बृहस्पते, अहंभाव एव चित्तमित्येतत्कथं तन्मे वद । अहंकारस्य  
लोके आत्मतायैव प्रसिद्धेस्तत्त्यागे आत्मत्यागापत्त्या नैरात्म्याप-  
त्तेरिति भावः ॥ २९ ॥ नाप्यात्मनस्त्यागो वा संभवत्यहेत्यस्व-  
भावत्वादित्याशयेनाह—मन्ये इति ॥ ३० ॥ सत्यं तत्साक्ष्यप-  
रिचये तत्त्यागो दुष्करः परिचिते तु साक्षिणि पुष्पावदल-  
नादपि सुकर इत्याशयेन बृहस्पतिरुत्तरमाह—अपीति

१ साक्षिणश्चित्तं पृथक्कृत्येव लोकेष्वितम् ।

सुकरोऽहंकृतेस्त्यागो न क्लेशोऽत्र मनागपि ॥ ३१ ॥  
यथैतदेवं तनय तथा शृणु वदामि ते ।  
अज्ञानमात्रसंसिद्धं वस्तु ज्ञानेन नश्यति ॥ ३२ ॥  
वस्तुतो नास्त्यहंकारः पुत्र मिथ्याभ्रमो यथा ।  
असन्सन्निव संपन्नो बालवेतालवत्स्थितः ॥ ३३ ॥  
यथा रज्ज्वां भुजंगत्वं मरावम्बुमतिर्यथा ।  
मिथ्यावभासः स्फुरति तथा मिथ्याप्यहंकृतिः ॥ ३४ ॥  
असदेव यथा द्वित्वं मोहादिन्दौ विलोक्यते ।  
तथा स्फुरत्यहंकारो न सत्यो वाप्यसन्न च ॥ ३५ ॥  
एकमाद्यन्तरहितं चिन्मात्रममलान्तरम् ।  
खादप्यतितरामच्छं विद्यते सर्ववेदनम् ॥ ३६ ॥  
सर्वत्र सर्वदा सर्वप्रकाशं सर्वजन्तुषु ।  
तदेवैकं कचत्यम्बु विलोलाखन्धिबीचिषु ॥ ३७ ॥  
अत्र कोऽयमहंभावः कुतो वा कथमुत्थितः ।  
काप्सु जातो रजोराशिः कानलादुत्थितं जलम् ॥ ३८ ॥  
अयं सोहमिति व्यर्थं प्रत्ययं त्यज पुत्रक ।  
तुच्छं परिमिताकारं दिक्कालविवशीकृतम् ॥ ३९ ॥  
दिक्कालाद्यनवच्छिन्नं स्वच्छं नित्योदितं ततम् ।  
सर्वार्थमयमेकार्थचिन्मात्रममलं भवान् ॥ ४० ॥  
फलकुसुमदलानां सर्वदिक्संस्थितानां  
रसइव जगतां त्वं संस्थितः सर्वदेव ।  
विमलतरचिदात्मा नित्यमेवास्यानन्तः  
क इव कच तवाहं निश्चयो भावमूर्तेः ॥ ४१ ॥

॥ ३१ ॥ अज्ञानं शुद्धसाक्ष्यपरिचयलक्षणो मोहस्तन्मात्रसं-  
सिद्धमहंकारादिवस्तु । तच्च ज्ञानेन तत्परिचयमात्रेण ॥ ३२ ॥  
बालकल्पितवेतालवद्वस्तु असन्नेव सन्निव संपन्नोऽज्ञहृष्टा स्थितः  
॥ ३३ ॥ तथाहंकृतिरपि मिथ्या स्फुरतीत्यन्वयः ॥ ३४ ॥  
नच रादसन्निति शेषः ॥ ३५ ॥ सर्वप्रपञ्चमिथ्यात्वे किं वि-  
द्यते तदाह—एकमिति । सर्वमिथ्यात्वेऽपि तद्वेदनं विद्यते ।  
तद्विद्यमानतायाः साधकाभावादेवासिद्धेरिति भावः ॥ ३६ ॥  
तदसत्त्वे जगत्प्रथानुपपत्तेरपि तदस्तीत्याह—सर्वत्रेति । अम्बु-  
वेति शेषः ॥ ३७ ॥ तत्र दृश्ययोगोर्मध्ये अयमहंकारः कः  
कुतो निमित्तात्कथं दृश्यमेलनात्प्रकारान्तरेण वा उत्थितः  
उभयविलक्षणस्वभावस्यास्योद्भव एव दुर्वच इत्याह—केति ।  
रजोराशिः शुष्कपांशुनिचयः ॥ ३८ ॥ अयं देहादिः स पि-  
त्रादितो जातोहम् । दिक्कालाभ्यां विवशीकृतं वृष्यपक्ष्यादिना  
परिणमितम् ॥ ३९ ॥ तर्ह्यहं कस्तत्राह—दिगिति । सर्वार्थ-  
मयं सर्वपदार्थविकारात्मना भासमानं वस्तुतस्त्वपारार्थ्यादद्वय-  
त्वाच्चैकार्थम् ॥ ४० ॥ सर्वार्थमयमित्यस्य सर्वपदार्थासारभूतमि-  
त्यर्थान्तरं सदृष्टान्तं दर्शयन्प्रकृतं निगमयति—फलति । सर्व-

## द्वादशाधिकशततमः सर्गः ११२

श्रीवसिष्ठ उवाच ।

इति प्राप्य परं योगमुपदेशमुत्तमम् ।  
जीवन्मुक्तो बभूवासौ ततो देवगुरोः सुतः ॥ १ ॥  
निर्ममो निरहंकारश्छिन्नग्रन्थिः प्रशान्तधीः ।  
कचो यथा स्थितो गाम तथा तिष्ठाविकारवान् ॥ २ ॥  
अहंकारमसद्विद्वि मैनमाश्रममा त्यज ।  
असतः शशशृङ्गस्य किल त्यागग्रहौ कुतः ॥ ३ ॥  
असंभवत्यहंकारे क ते मरणजन्मनी ।  
नभःक्षेत्रे तथा व्युप्तं केन संगृह्यते फलम् ॥ ४ ॥  
निरंशं शान्तसंकल्पं सर्वभावात्मकं ततम् ।  
परमादप्यणोः सूक्ष्मं चिन्मात्रं त्वमनोमयम् ॥ ५ ॥  
यथाम्भसस्तरङ्गादि यथा हेम्नोऽङ्गदादि च ।  
तदेवातदिवाभासं तथाहंभावभावितः ॥ ६ ॥  
अबोधेन जगत्सर्वं मायामयमिव स्थितम् ।  
बोधेन सकलं ब्रह्मरूपं संपद्यतेऽनघ ॥ ७ ॥  
द्वित्वैकत्वमती त्यक्त्वा शेषस्थः सुखितो भव ।  
मा दुःखितो भव व्यर्थं त्वं मिथ्यापुरुषो यथा ॥ ८ ॥  
मायेयमतिदुष्पारा सांसारि गाढतां गता ।  
शरदा मिहिकेवाशु बोधेनायाति तानवम् ॥ ९ ॥

दिक्षु संस्थितानां फलानां कुसुमानां दलानां पर्णानां च कार-  
णीभूतः सारभूतश्च तरोरन्तर्गतो रस इव त्व सर्वजगतां कार-  
णीभूतः सारभूतश्चान्तः सर्वदैव संस्थितो त्रिमलतरोऽनन्तश्चि-  
दात्मैव निलमसि । हे कच, भावमूर्तेरखण्डाद्वयसन्मात्रस्वरू-  
पस्य तवाय परिच्छिन्नोऽहं निश्चयः क इव । न कश्चिदित्यर्थः ।  
अथवा सर्वदैवसंस्थितानां फलकुसुमादीनामैकरस्यमापन्नो रसो  
मध्विव सर्वजगतां सारभूतनिरतिशयानन्दरूपः संस्थित इ-  
त्यर्थः । अतः सर्वदैव लमनन्तो विगतमायामलश्चिदात्मैवासी-  
त्यादिप्रागवत् ॥ ४१ ॥ इति श्रीवासिष्ठमहारामायनतात्पर्य-  
प्रकाशे निर्वाणप्रकरणे एकादशोत्तरशततमः सर्गः ॥ १११ ॥

कचाख्यानप्रबुद्धस्य रामस्य प्रश्नतोऽत्र हि ।

मिथ्यापुरुषकाख्यानं खरक्षणमुदीर्यते ॥ १ ॥

गुज्यते अखण्डैक्येनावधार्यते प्रलगात्मा परमात्मना येन  
स योगस्तं तथाविधमुपदेशम् ॥ १ ॥ तथा त्वमपि तिष्ठ ॥ २ ॥  
मैनमिति । मिथ्यात्वबुद्ध्या उपेक्षणमेव तत्त्यागो न स्वल्पनि-  
वर्तक्यलसोपेक्ष इति भावः ॥ ३ ॥ यत्नेन तदतिवारणे कथं  
मरणजन्मभयनिर्माक्षस्तत्राह—असंभवतीति । शत्रन्तेन नञ्-  
समासे सप्तमी । ननु कामकर्मवाराणारूपवीजवलांमरणजन्मनी  
कुतो न स्यातां तत्राह—नभ इति । अहंकारक्षेत्रे सत्येव  
तानि बीजानि प्ररोहन्ति ननु तद्वाधे सतीति भावः ॥ ४ ॥  
अहंकारे बाधितेऽवशिष्टः कीदृशोऽहं तत्राह—निरंश-

श्रीराम उवाच ।

परमागगतोऽस्म्यन्तस्तृप्तिं ज्ञानामृतेन ते ।  
अवग्रहभयाक्रान्तः स्वासारेणेव चातकः ॥ १० ॥  
अमृतेनेव सिकोऽहमन्तर्गच्छामि शीतताम् ।  
उपर्यपि समस्तानां तिष्ठाम्यतुलसंपदाम् ॥ ११ ॥  
न तृप्तिमनुगच्छामि वचांसि वदतस्तव ।  
ऐन्दवीनां मरीचीनां चकोरस्तृपितो यथा ॥ १२ ॥  
तृप्तोऽपि भूयः पृच्छामि त्वां प्रश्नमिममीश्वर ।  
को नाम तृप्तोऽप्यग्रत्तं न पिवत्यमृतासवम् ॥ १३ ॥  
किमुच्यते मुनिश्रेष्ठ मिथ्यापुरुषनामकम् ।  
वस्त्ववस्तुकृतं जगद्रस्तुजातं वदाशु मे ॥ १४ ॥

श्रीवसिष्ठ उवाच ।

मिथ्यापुरुषबोधाय शृणु रावव शोभनाम् ।  
इमामाख्यायिकां हासजननीं मदुदीरिताम् ॥ १५ ॥  
अस्ति कश्चिन्महाबाहो मायायन्त्रमयः पुमान् ।  
वालपेलवधीमूढो मूढो मौख्येण केवलम् ॥ १६ ॥  
स एकान्ते कचिज्जातः शून्ये तत्रैव तिष्ठति ।  
केशोण्ड्रकमिव व्योम्नि मृगतृष्णेव वा मरौ ॥ १७ ॥  
तस्मादन्यत्र तत्रास्ति यदस्ति च स एव तत् ।  
यच्चान्यत्तत्तदाभासं न च पश्यति दुर्मतिः ॥ १८ ॥

मिति ॥ ५ ॥ ईदृशोऽहं कथमहंभावभावितोऽभूवं तत्राह—य-  
थेति । तथा अहंभावभावितोऽयन्य इवाभात इत्यर्थः ॥ ६ ॥  
तत्र को हेतुस्तमाह—अबोधेनेति । तन्निरासेपि हेतुमाह—बो-  
धेनेति ॥ ७ ॥ द्वित्वमतिः कार्यदर्शनम् । एकत्वमतिः कारण-  
दर्शनम् । ते द्वे त्यक्त्वा उभयावुत्स्यूतसन्मात्रं परिशेष्य तत्प्रति-  
ष्ठितः सुखितो भवेत्यर्थः । अतद्वशेन तु वक्ष्यमाणपुरुषस्यैव  
दुःखप्राप्तिस्तव दुर्वारेत्याह—मेति ॥ ८ ॥ तानवमपश्यम्  
॥ ९ ॥ अवग्रहो वपंप्रतिबन्धस्तद्भयेनाक्रान्तश्चातको देवादाग-  
तवृष्ट्यासारेणेव ॥ १० ॥ अपीति पूर्ववाक्यार्थसमुच्चये । हेर-  
प्यगर्भरूपदन्तानामतुलसंपदामुपरि निरतिशयानन्दलक्षणे ति-  
ष्ठामि ॥ ११ ॥ तव उक्तीनामास्वादननेति शेषः ॥ १२ ॥  
ज्ञातव्यतत्त्वस्य सम्यगनुभवात्तृप्तोऽपि । अमृतहृदमासवं पेयम्  
॥ १३ ॥ एवं प्रशंसयान्मुखीकृतं गुहं प्रति मा दुःखितो  
भव व्यर्थं त्वं मिथ्यापुरुषो यथेति प्राक्सूचितं मिथ्यापुरुषा-  
ख्यानं कौतुकाद्रामः पृच्छति—किमुच्यत इति । येन मिथ्या-  
पुरुषेण वस्तु अवस्तु कृतम् । अवस्तु जगच्च वस्तुजातं कृतं  
तं वदत्यर्थः ॥ १४ ॥ तत्त्वदृशां हासजननीम् ॥ १५ ॥  
वालइव पेलवया धिया मूढो विक्षिप्तः । मौख्येणाज्ञानेन च  
मूढः संवृतः ॥ १६ ॥ एकान्ते जनदृष्ट्यगोचरे स्थाने । तस्य  
स्वरूपेणापि मिथ्यात्वमाह—केशोण्ड्रकमिवेति ॥ १७ ॥ तत्र  
तदाश्रयस्थाने तस्मान्मिथ्यापुरुषादन्यत्किमपि नास्ति । यत्कि-

संकल्पस्तस्य संजातस्तत्र वृद्धिमुपेयुषः ।  
 खस्याहं खमहं खं मे खं रक्षामीति निश्चलः ॥ १९ ॥  
 खं स्थापयित्वा रक्षामि वस्त्विष्टं स्वयमादरात् ।  
 इति संचिन्तयन्व्योमरक्षार्थोऽसौऽकरोद्ब्रह्म ॥ २० ॥  
 तस्य कोशे बबन्धास्थां रक्षितं खं मयेत्यसौ ।  
 गृहाकाशेन संतुष्टस्ततः स रघुनन्दन ॥ २१ ॥  
 अथ कालेन तत्तस्य गृहं नाशमुपाययौ ।  
 ऋत्वन्तरेणाब्द इव वातेनेव तरङ्गकः ॥ २२ ॥  
 हा गृहाकाश नष्टं त्वं हा क्व यातमसि क्षणात् ।  
 हाहा भग्नमसि खच्छमित्येवैतच्छुशोच सः ॥ २३ ॥  
 इति शोकशतं कृत्वा पुनस्तत्रैव दुर्मतिः ।  
 कूपं चक्रे खरक्षार्थं कूपाकाशपरोऽभवत् ॥ २४ ॥  
 ततो नाशं स कालेन नीतः कूपोऽपि तस्य वै ।  
 कूपाकाशे गते शोकनिमग्नोऽसौ ततोऽभवत् ॥ २५ ॥  
 कूपाकाशप्रलापान्ते कुम्भं शीघ्रमथाकरोत् ।  
 कुम्भाकाशपरो भूत्वा स्वयं निर्वृतिमाययौ ॥ २६ ॥  
 कुम्भोपि तस्य कालेन नाशं नीतो रघूद्ब्रह् ।  
 यामेव दिशमादत्ते दुर्भगः सा हि नश्यति ॥ २७ ॥  
 इत्यर्षे वासिष्ठमहारामायणे वा० मो० निर्वाणप्रकरणे मिथ्यापुरुषोपाख्याने आकाशरक्षणं नाम द्वादशोत्तरशततमः सर्गः ॥ १११२ ॥

### त्रयोदशोत्तरशततमः सर्गः ११३

श्रीराम उवाच ।  
 मिथ्यानरप्रसङ्गेन किं मायापुरुषः प्रभो ।  
 कथितोऽयं त्वया व्योमरक्षणं च किमुच्यते ॥ १ ॥  
 श्रीवासिष्ठ उवाच ।  
 शृणु राम यथाभूतमेतत्प्रकटयामि ते ।  
 मिथ्यापुरुषवृत्तान्तं कथा या कथिताधुना ॥ २ ॥

चिदस्तीति प्रतीयते तस्य एव न तद्व्यतिरिक्तम् । यच्चाव्यस्त  
 पश्यति तत्तस्यैव भ्रान्त्याभासमिति स एवेत्युक्तिरित्यर्थः ।  
 अहमेवेदमदृश्यं सर्वमिति स न पश्यति । यतो दुर्मतिरित्यर्थः  
 ॥ १८ ॥ खस्याहमुपजीवकः । ख मे उपजीव्यम् । अतः  
 खमेवाहं ईदृशं च खमावृत्य रक्षामि ॥ १९ ॥ स्वस्य इष्टं वस्तु  
 खं तत्स्वय कस्मिंश्चिदुपायौ स्थापयित्वा स्वयमादराद्रक्षामि  
 ॥ २० ॥ तस्य गृहस्य कोशे अन्तर्भागे । आस्थां मदीयमिद-  
 मेतावत् खमित्यभिमानम् । संतुष्टः अभूदिति शेषः ॥ २१ ॥  
 ऋत्वन्तरेण शरदा ॥ २२ ॥ एतदाकाशम् ॥ २३ ॥ कूपा-  
 काशे परो ममतया आसक्तः ॥ २४ ॥ नाशं पांसुमृत्तिकादि-  
 पूरणेन तिरोभावम् ॥ २५ ॥ निर्वृतिं तदभिमानसुखम् ॥ २६ ॥  
 यामेवेति सामान्योक्त्या तदुपपत्तिः ॥ २७ ॥ २८ ॥ केनचि-  
 द्नगजमहिषास्कन्दनादिनिमित्तेन ॥ २९ ॥ चतुःशालं च-  
 तुर्दिक्षु शाला यस्य तथाविधम् । मध्ये महाशालं सभाकारं  
 गृहम् । तदाकाशासक्त्या तदाकाशमयः । स्त्रीमयो जालम इति-  
 वत् ॥ ३० ॥ ३१ ॥ कुसूलं धान्यावपनम् ॥ ३२ ॥ ३३ ॥

कुम्भाकाशप्रलापान्ते खरक्षार्थं चकार सः ।  
 कुण्डं तथैव तेनासौ कुण्डाकाशपरोऽभवत् ॥ २८ ॥  
 कुण्डमप्यस्य कालेन केनचिन्नाशमाययौ ।  
 तेजसेव तमस्तेन कुण्डाकाशं शुशोच सः ॥ २९ ॥  
 कुण्डाकाशस्य शोकान्ते खरक्षार्थं चकार सः ।  
 चतुःशालं महाशालं तदाकाशमयोऽभवत् ॥ ३० ॥  
 तदप्यस्य जहाराशु कालः कवलितप्रजः ।  
 जीर्णपर्णं यथा वातस्ततः शोकपरोऽभवत् ॥ ३१ ॥  
 स चतुःशालशोकान्ते खरक्षार्थं चकार ह ।  
 कुसूलमम्बुदाकारं तदाकाशपरः स्थितः ॥ ३२ ॥  
 तदप्यस्य जहाराशु कालो वात इवाम्बुदम् ।  
 कुसूलनाशशोकेन तेनासौ पर्यतप्यत ॥ ३३ ॥  
 एवं गृहचतुःशालकुम्भकुण्डकुसूलकैः ।  
 तस्यापर्यवसानात्मा कालोऽयमतिवर्तते ॥ ३४ ॥  
 एवं स्थितः स विवशो गगनं गुहायां  
 गृह्णन्गृहेण गहनेन किलात्मबुद्ध्या ।  
 दुःखान्तराद्वनतराद्वनदुःखजात-  
 मायाति याति च गतागतिसङ्गमूढः ॥ ३५ ॥

मायायन्त्रमयः प्रोक्तो यः पुमान् रघुनन्दन ।  
 एनं त्वं तमहंकारं निजि शून्याम्बरोत्थितम् ॥ ३ ॥  
 यस्मिन्नाकाशकोशेऽस्मिन्साधो जगदिदं स्थितम् ।  
 तदनन्तमसच्छून्यं सर्गादौ भवति स्वयम् ॥ ४ ॥  
 अन्तःस्थितसुदुर्लक्ष्यब्रह्मव्योम्नोऽथ शब्दवत् ।  
 तस्मादुदेत्यहंकारः पूर्वं स्पन्द इवानिलात् ॥ ५ ॥

तस्य मिथ्यापुरुषस्य ॥ ३४ ॥ उपसंहरति—एवमिति । हे राम, स  
 मिथ्यापुरुष एवरीत्या गृहेण गहनेन दुष्प्रवेशेन कूपकुम्भाबुपा-  
 धिना च गगन गुहायां तत्तद्गर्भे गृह्णन् स्थितस्तद्रतागतिसंग-  
 मूढस्तत्तदभिमानात्तत्तन्निर्माणरक्षणविनाशेषु घनतरादुःखान्तरा-  
 दपि घनं दुःखजातमायाति ततो याति निर्गच्छति चेत्यर्थः  
 ॥ ३५ ॥ इति श्रीवासिष्ठमहारामायणतात्पर्यप्रकाशे निर्वा-  
 णप्रकरणे द्वादशोत्तरशततमः सर्गः ॥ १११२ ॥

मिथ्यापुरुषशब्दादेरर्थोऽत्र स्फुटमीर्यते ।

यथैवाख्यायिकायाश्च तात्पर्यं साम्यवर्णनात् ॥ १ ॥

उत्तानार्थस्योन्मत्तचेष्टाप्रायस्य प्रेक्षावत्स्वसंभवं मन्यमानो  
 मिथ्यापुरुषाख्यायिकाया अन्यापदेशवाक्यवदन्यार्थं तात्पर्य-  
 मिति निश्चित्य रामस्तं पृच्छति—मिथ्येति । मिथ्यानरप्रसङ्गेन  
 खया यो मायापुरुषः कथितः अयं किमभिप्रेत्य तत्कृतं व्योम-  
 रक्षणं च किमभिप्रेत्योच्यत इत्यर्थः ॥ १ ॥ यथाभूतं यथास्थि-  
 तम् ॥ २ ॥ शून्याम्बरं मायाकाशस्तदुत्थितम् ॥ ३ ॥ स-  
 र्गादौ सृष्टेः प्राक् ॥ ४ ॥ किं निरधिष्ठानान्मायाकाशादुत्थितं

वृद्धिं यातः स गगने कल्पयत्यात्मतां गतः ।  
 अनात्मात्माभिधानेन तेनासौ यतते ततः ॥ ६ ॥  
 अनात्मात्मैकरक्षार्थं देहान्नानाविधानसौ ।  
 भूयोभूयो विनाशेऽपि सृजत्याकुलतां गतः ॥ ७ ॥  
 स एव मायापुरुषो मिथ्यापुरुष एव सः ।  
 असदेवोदितो व्यर्थोऽप्यहंकारो हि मायया ॥ ८ ॥  
 कृपकुण्डचतुःशालकुम्भादीन्देहकानसौ ।  
 कृत्वा रक्षित आत्मति याति तद्योन्नि भावनम् ॥ ९ ॥  
 अहंकारस्य तस्यास्य नामानीमानि राघव ।  
 शृणु यैर्जगदाकारविभ्रमैर्मोहयत्यसौ ॥ १० ॥  
 जीवो बुद्धिर्मनश्चित्तं माया प्रकृतिरित्यपि ।  
 संकल्पः कलना कालः कला चेत्यपि विश्रुतैः ॥ ११ ॥  
 एवमाद्यैस्तथान्यैश्च नामभिर्वहुतां गतैः ।  
 सहस्ररूपोहंकारः कल्पितार्थैर्विजृम्भते ॥ १२ ॥  
 भूताकाशे तते शून्ये जगन्निर्मितं निश्चितम् ।  
 सुखदुःखान्यनुभवन्मिथ्यैव पुरुषः स्थितः ॥ १३ ॥  
 यथैव मिथ्यापुरुषो रक्षन्व्योमात्मशङ्कया ।

घटाकाशादिषु क्लिष्ट एवं मा क्लेशान्भव ॥ १४ ॥  
 आकाशादपि विस्तीर्णः शुद्धः सूक्ष्मः शिवः शुभः ।  
 च आत्मा स कथं केन गृह्यते रक्षयतेऽथवा ॥ १५ ॥  
 हृदयाकाशमात्रस्य शरीरक्षयसंक्षये ।  
 व्यर्थं भूतानि शोचन्ति नष्ट आत्मति शङ्कया ॥ १६ ॥  
 घटादिषु प्रणष्टेषु यथाकाशाद्यखण्डितम् ।  
 तथा देहेषु नष्टेषु देही नित्यमलंपकः ॥ १७ ॥  
 शुद्धश्चिन्मात्र आत्मायमाकाशादप्यणोग्णुः ।  
 स्वानुभूत्यंशमात्रं हि खवद्राम न नश्यति ॥ १८ ॥  
 न जायते न ध्रियते कर्त्तारिकचिन्कदाचन ।  
 जगद्विवर्तरूपेण केवलं ब्रह्म जम्भते ॥ १९ ॥  
 सत्यमेकं पदं शान्तमादिमध्यान्तवर्जितम् ।  
 भावाभावविनिर्मुक्तमिति मत्वा सुखी भव ॥ २० ॥  
 सर्वापदां निलयमधुवमस्वतन्त्र  
 मासन्नपातमविवेकमनार्यमज्ञम् ।  
 बोधादहंकृतिपदं सकलं विमुच्य  
 शेषे सुवद्वपदमुत्तमतां प्रयासि ॥ २१ ॥

इत्यार्षे वासिष्ठमहारामायणे वाल्मीकीये मो० निर्वाणप्रकरणे मिथ्यापुरुषोपाख्यानं नाम त्रयोदशोत्तरशततमः सर्गः ॥ ११३ ॥

तत्र स्थितं च नेत्याह—अन्तरिति । न तन्निरधिष्ठानं किं ल-  
 न्तरधिष्ठानतया स्थितं सुदुर्लभं ब्रह्म यस्य तथाविधम् । नन्व-  
 तीन्द्रियात्कथमहंकारादि जगदुत्थितं तत्र दृष्टान्तमाह—व्योमः  
 शब्दवदिति । अहंकारो लिङ्गात्मा स च मायात्मैवेत्यभिप्रेत्य  
 तत्र दृष्टान्तान्तरमाह—स्पन्द इवेति ॥ ५ ॥ अनात्मैव  
 भ्रान्त्या आत्मतां गतः सन् स्वकारणे गगने वृद्धि यातः कल्प-  
 नासहस्रैरिदं मे इष्टमिदमनिष्टमित्यादिकल्पयति । तेन कल्पिते-  
 नैवाहमित्यात्माभिधानेन असौ इष्टानिष्टासिपरिहाराय यतते  
 ॥ ६ ॥ तस्यानात्मभूतस्यात्मनो रक्षार्थं प्रवृत्तः पूर्वपूर्वदेहनाशे  
 उत्तरोत्तरं नानाविधान्देहान्कामकर्मवासनानुसारेण सृजति ॥ ७ ॥  
 सः अहंकार एव ॥ ८ ॥ कृपकुम्भादिशब्दैर्युच्चावचदेहा एव  
 लक्षणयोक्ता इत्याह—कूपेति । तद्योन्नि तदवच्छिन्ने मायामया-  
 त्मनि आत्मभावनं याति ॥ ९ ॥ क्रियोपाधिभेदनिमित्तयौगि-  
 कनामानि । यैर्यैः क्रियोपाधिभिर्जगदाकारविभ्रमैरयमहंकार  
 आत्मानं मोहयतीत्यर्थः ॥ १० ॥ प्राणधारणाजीवो बाह्यार्था-  
 ध्यवसायाद्बुद्धिस्तन्मननान्मनस्तच्चिन्तनाच्चित्तमसकल्पनान्माया  
 परिणामिस्वभावत्वात्प्रकृतिः संकल्पनात् संकल्पः संकल्पितार्थ-  
 स्याकलनात्कलना तस्य विपरिणामादिनिमित्तत्वात्कालस्तत्रैक-  
 देशभेदकल्पनात्कला चेत्यपि विश्रुतैः प्रसिद्धैः ॥ ११ ॥ आदि-  
 पदादुत्पत्तिप्रकरणोक्तमनोनामानि सर्वाण्यपि गृह्यन्ते । अन्यैः  
 “कामः संकल्पो विचिकित्सा श्रद्धाऽश्रद्धावृत्तिरवृत्तिर्हीर्षीर्मा” इत्या-  
 दिश्रुतिस्मृत्यादिप्रसिद्धवृत्तिभेदनामभिश्च वृत्तिबाहुल्येन बहुतां  
 गतैः ॥ १२ ॥ तस्मादन्यत्र तत्रास्ति यदस्ति च स एव तदिति

यदुक्तं तदनुभवमारोपयति—भूतेति । पूर्णं ब्रह्मणि स्वेन  
 प्रथमं ग्रन्थरूपे भूताकाशे तते विस्मृते सति तत्र वाय्वादिक-  
 त्वनाक्रमेण कल्पित जगद्रन्ध्रवेनगमिव निर्मितिकुज्याद्यावर-  
 णशून्यमेव युक्त्या विमर्शे निश्चितम् । नन्वच्छिन्नं ब्रह्मणि च्छिन्न  
 आकाशः प्रथममुपपद्यते । सच शून्यात्मा अतिविस्मृतोऽचल-  
 श्वलनात्मा वायुः कथं संपद्यते । सच वायुर्नीलणोऽनुणस्तद्विरु-  
 द्धस्वभावं नेत्रः कथं संपद्यते । तच्चेष्टा दाहस्वभावं कथं तद्वि-  
 रुद्धसौत्यायायनस्वभावं वारि संपद्यते । तच्च द्रवशोपाकाटिन्त्यस्व-  
 भावं कथं तद्विरुद्धस्वभावं पृथिवीभावमापद्यते । अतो निर्भित्येव  
 जगदिति निश्चित । तत्र च स पुरुषो मिथ्यैव सुखदुःखान्य-  
 नुभवन् स्थित इत्यर्थः ॥ १३ ॥ नव पश्यति दुर्मतिरिति वर्णिताज्ञ-  
 मिथ्यापुरुषो यथा मिथ्याक्लेशमनुभूय स्थितस्तथा त्व माभूति-  
 त्याह—यथैवेति ॥ १४ ॥ १५ ॥ शरीरलक्षणस्य क्षयस्य  
 निवासस्य संक्षये ॥ १६ ॥ १७ ॥ स्वानुभूत्यंशः अहंकार-  
 निष्कृष्टस्वप्रकाशचिन् तावन्मात्रं हि ॥ १८ ॥ १९ ॥ २० ॥  
 वर्णितमिथ्यापुरुषरूपमहंकारं त्याज्यन् परिशिष्टशिष्टचिन्मात्रे  
 स्थैर्योपदेशेनोपसंहरति—सर्वापदामिति । अस्मात्तथापादक-  
 त्वादस्वतन्त्रम् । आसन्नो नरकादिपातो यस्मात्तथाविधं सर्ववि-  
 वेकविरोधि । अनार्यं निन्ध्यमहंकृतिपदम् । सकलमभिमतव्य-  
 देहेन्द्रियविषयलक्षणकलासहितं बोधान्मूलोच्छेदेन विमुच्य श्रे-  
 षे निष्कृष्टचिन्मात्रे सुवद्वपदं दृढं स्थितश्चेत् सर्वोत्तमतां प्रयागी-  
 त्यर्थः ॥ २१ ॥ इति श्रीवासिष्ठमहारामायणतात्पर्यप्रकाशे  
 निर्वाणप्रकरणे त्रयोदशोत्तरशततमः सर्गः ॥ ११३ ॥

## चतुर्दशाधिकशततमः सर्गः ११४

श्रीवासिष्ठ उवाच ।

परस्माद्ब्रह्मणः पूर्वं मनः प्रथममुत्थितम् ।  
मननात्मकमाभोगि तत्स्थमेव स्थितिं गतम् ॥ १ ॥  
पुष्पकोश इवामोदो महोर्मिरिव सागरे ।  
रश्मिजालमिवादित्ये मनो ब्रह्मणि राघव ॥ २ ॥  
तस्यादृश्यात्मतत्त्वस्य विस्मृत्यैव गतं स्थितिम् ।  
नान्यस्मादागतं राम जगद्रज्जुभुजङ्गवत् ॥ ३ ॥  
आदित्यव्यतिरेकेण यो भावयति राघव ।  
रश्मिजालमिदं ह्येतत्तस्यान्यदिव भास्वतः ॥ ४ ॥  
कनकव्यतिरेकेण केयूरं येन भावितम् ।  
केयूरमेव तत्तस्य न तस्य कनकं हि तत् ॥ ५ ॥  
आदित्याव्यतिरेकेण रश्मयो येन भाविताः ।  
आदित्य एव ते तस्य निर्विकल्पः स उच्यते ॥ ६ ॥  
सलिलव्यतिरेकेण तरङ्गो येन भावितः ।  
तरङ्गबुद्धिरेवैका स्थिता तस्य न वारिधीः ॥ ७ ॥  
सलिलाव्यतिरेकेण तरङ्गो येन भाव्यते ।  
अम्बुसामान्यताबुद्धिर्निर्विकल्पः स उच्यते ॥ ८ ॥  
कनकाव्यतिरेकेण केयूरं येन भाव्यते ।  
कनकैकमहाबुद्धिर्निर्विकल्पः स उच्यते ॥ ९ ॥  
पावकव्यतिरेकेण ज्वालाली येन भाविता ।  
तस्याग्निबुद्धिर्गलति ज्वालाधीरेव तिष्ठति ॥ १० ॥  
ज्वालाजालाभ्रलेखेव रञ्जिता सा तथा स्थितिः ।

विविच्य सदसद्रूपे दृष्टान्तैरिह भूरिशः ।

असद्रूपनिरासेन सद्रूपे स्थैर्यमीर्यते ॥ १ ॥

जगतः सर्वस्य मनोविकल्पमात्रत्वादविकल्पवस्तुप्रदर्शनेन  
सुकरो निरास इति व्युत्पादयितुं प्रथमं परे ब्रह्मणि मनः-  
कल्पनामाह—परस्मादिति । पूर्वं सर्गादिकाले प्रथमं सर्वकल्प-  
नाभ्यः पूर्वं तच्च मनस्तत्र परे ब्रह्मणि अपृथक्सत्तया स्थितमेव  
सत्कल्पनान्तरनिमित्ततया अद्ययावत्स्थितिं गतमित्यर्थः ॥ १ ॥  
अपृथक्सत्तया स्थितौ दृष्टान्तानाह—पुष्पकोशे इति ॥ २ ॥  
तत्स्थमेवेत्यंशं दृष्टान्तैर्विशदीकृत्य स्थितिं गतमित्यंशं विवृ-  
णोति—तस्येति । विस्मृत्या अप्रतिसंधानात्मकेनाज्ञानेनैव  
सर्वजगत्कल्पनामूलतया स्थितिं गतम् ॥ ३ ॥ तथाच जगत्स-  
न्मात्रादन्यतया भावने अन्यत् सन्मात्रतया विभावने तु स-  
द्रूपं ब्रह्मैवेति दृष्टान्तैरुपपादयति—आदित्येत्यादिना । इदं  
रश्मिजालं य आदित्यव्यतिरेकेण भावयति तस्य ह्येतद्भास्वत  
आदित्यादन्यदिव स्यादित्यन्वयः ॥ ४ ॥ न तस्येति । वस्त्वै-  
क्यबुद्धेः केयूरेणैवावरोधादिति भावः ॥ ५ ॥ आदित्याव्यति-  
रेकेण निर्विकल्पो रश्मिभेदविकल्पशून्यः ॥ ६ ॥ कल्पिताक-  
ल्पितरूपाभ्यामर्थ इव कल्पनाकल्पनबुद्धिभ्यां पुरुषोऽपि  
सविकल्पो निर्विकल्पश्च भवतीत्याह—सलिलेत्यादिना

तामेवास्थां समादत्ते तद्गतान्याकुला मतिः ॥ ११ ॥  
पावकाव्यतिरेकेण ज्वालाली येन भाव्यते ।  
तस्याग्निबुद्धिरेकास्ति निर्विकल्पः स उच्यते ॥ १२ ॥  
यो निर्विकल्पः स महान्सोऽसंक्षीणमहामतिः ।  
प्राप्तव्यं तेन संप्राप्तं नासौ वस्तुषु मज्जति ॥ १३ ॥  
नानातामखिलां त्यक्त्वा शुद्धचिन्मात्रकोटरे ।  
संवेद्येन विनिर्मुक्ते संवित्तत्त्वे स्थितो भव ॥ १४ ॥  
स्वयमेवात्मनैवात्मा शक्तिं संकल्पनामिकाम् ।  
यदा करोति स्फुरता स्पन्दशक्तिमिवानिलः ॥ १५ ॥  
तदा पृथगिवाभासं संकल्पकलनामयम् ।  
मनो भवति विश्वात्मा भावयन्स्वाकृतिं स्वयम् ॥ १६ ॥  
तत्संकल्पात्मकं चेतो यथेदमखिलं जगत् ।  
संकल्पयति संकल्पैस्तथैव भवति क्षणात् ॥ १७ ॥  
कीटत्वमन्नजत्वं च मेरुत्वं मरुतां तथा ।  
मनो जीवमहंकारबुद्धिचित्तादिनामकम् ॥ १८ ॥  
संकल्पतो द्वितैकत्वमेत्य चेतो जगत्स्थितिम् ।  
तनोति तस्यां तदनु नानातां गच्छति स्वयम् ॥ १९ ॥  
संकल्पमयमेवेदं जगदाभोगि दृश्यते ।  
न सत्यं न च मिथ्यैव स्वप्नजालमिवोत्थितम् ॥ २० ॥  
जन्तोर्यथा मनोराज्यं विविधारम्भभासुरम् ।  
ब्राह्मं तथेदं विततं मनोराज्यं विराजते ॥ २१ ॥  
यथा भूतार्थभावित्वात्तदेतत्प्रविलीयते ।

॥ ७ ॥ ८ ॥ ९ ॥ गलति नोद्भवति ॥ १० ॥ कल्पि-  
ताकारानुविद्धा बुद्धिस्तत्रैवास्थां बद्धा तन्मूलानि कल्पना-  
न्तराणि च करोतीत्याह—ज्वालेति । अभ्रलेखेव ज्वालाजालं  
ज्वालाजालाभ्रलेखा सेव रञ्जिता । तदाकारतापन्नेतियावत् ।  
स्थितिर्वुद्धिवृत्तिः । तद्गतानि ज्वालाजालगतानि चलनोर्ध्वगमन-  
क्रान्त्युक्ततादीनि च आदत्ते कल्पयति ॥ ११ ॥ १२ ॥ नि-  
र्विकल्पः उक्तप्राह्यप्राहकद्विविधविकल्परहितः । वस्तुषु वैकल्पि-  
कपदार्थेषु । मज्जति रास्यबुद्ध्या आसज्जते ॥ १३ ॥ दृष्टान्ते  
उपपादितविकल्पस्यागप्रकारं दार्ष्टान्तिके उपदिशति—नानाता-  
मिति । कोटरशब्द आन्तरप्रत्ययवस्तुपरः ॥ १४ ॥ स्फुरता  
स्वप्नकाशेनात्मनैव संकल्पनामिकां शक्तिं यदा करोति तदा  
मनो भवतीति परेणान्वयः ॥ १५ ॥ विश्वाकारां स्वाकृतिं  
भावयन् विश्वात्मा समष्टिमनो भवति ॥ १६ ॥ तद्विश्वाकार-  
संकल्पात्मकं समष्टिचेतो हिरण्यगर्भात्मकम् ॥ १७ ॥ यथायथा  
भावयति तदवयुष्य प्रपञ्चयति—कीटत्वमिति ॥ १८ ॥ १९ ॥  
मिथ्याशब्दोऽलीकपरः । स्वप्नजालमिवानिर्वचनीयमित्यर्थः  
॥ २० ॥ ब्रह्मणो हिरण्यगर्भस्येदं ब्राह्मम् ॥ २१ ॥ मिथ्या-  
त्वादेव तत्त्वज्ञानेन यथा स्थितब्रह्मात्मनैव भावित्वान्मायिकरू-  
पेण प्रविलीयत इत्याह—यथाभूतेति । तथाच श्रुतिः 'मनसैवे-



परमार्थेन दृष्टं चेत्तदिदं नैव किञ्चन ॥ २२ ॥  
 दृश्यं त्वपरमार्थेन प्रयाति शतशाखताम् ।  
 जलमूर्मितरङ्गादिकलनार्हं परिस्फुरन् ॥ २३ ॥  
 यथाम्बुधिर्वपुर्धत्ते स्वभावेन तथा चितः ।  
 कुर्वन्कर्म सहस्राणि ह्यणुचितस्फन्दनादृते ॥ २४ ॥  
 नापूर्वं कुरुते किञ्चित्किञ्चिद्वेदमतस्त्यजन् ।  
 गच्छन्शृण्वन्स्पृशन्जिघ्रन्वदन्त्यवहरन्स्वपन् ॥ २५ ॥  
 नापूर्वं विद्यते किञ्चित्सत्यमित्येव भावयन् ।  
 यद्यत्करोपि तद्विद्धि चिन्मात्रममलं ततम् ॥ २६ ॥  
 ब्रह्म प्रवृत्तिताकारं तस्मादन्यन्न विद्यते ।

पदार्थजाते सर्वस्वसंविन्सारमये स्थिते ॥ २७ ॥  
 संविदेवेदमखिलं जगन्नान्यान्ति कलना ।  
 संविन्स्फुरणमात्रेऽस्मि जगज्जालकनामनि ॥ २८ ॥  
 इदमन्यदिदं चान्यदिति मिथ्याग्रहः कुतः ।  
 संभवादग्निलाकारेणैकस्या एव संविदः ।  
 संवेद्यमपि नास्येव बन्धमोक्षावतः कथम् ॥ २९ ॥  
 मोक्षोऽयमेव खलु बन्ध इति प्रसह्य  
 चिन्तां निरस्य सकलां विफलाभिमानाम् ।  
 मौनी वशी विगतमानमदो महान्मा  
 कुर्वन्स्वकार्यमनहंकृतिरेव तिष्ठ ॥ ३० ॥

इत्यार्षे वासिष्ठमहारामायणं वाल्मीकीये मोक्षोपायेषु निर्वाणप्रकरणे परमार्थोपदेशो नाम चतुर्दशोऽध्यायः सर्गः ॥ ११५ ॥

### पञ्चदशाधिकशततमः सर्गः ११५

श्रीवासिष्ठ उवाच ।

महाकर्ता महाभोक्ता महात्यागी भवानघ ।  
 सर्वाः शङ्काः परित्यज्य धैर्यमालम्ब्य शाश्वतम् ॥ १ ॥  
 श्रीराम उवाच ।  
 किमुच्यते महाकर्ता महात्यागी किमुच्यते ।  
 किमुच्यते महाभोक्ता सम्यक्कथय मे प्रभो ॥ २ ॥  
 श्रीवासिष्ठ उवाच ।

एतद्भूतत्रयं राम पुरा चन्द्रार्धमौलिना ।  
 भृङ्गीशाय तु संप्रोक्तं येनासौ विज्वरः स्थितः ॥ ३ ॥  
 सुमेरावुत्तरे शृङ्गे पूर्वं शशिकलाधरः ।  
 अतिष्ठदग्निस्काशे समग्रपरिवारवान् ॥ ४ ॥  
 तमपृच्छन्महातेजास्तनुविज्ञानवान्स्थितः ।  
 भृङ्गीशः प्रणतो राम बद्धाञ्जलिरुमापतिम् ॥ ५ ॥

भृङ्गीश उवाच ।

भगवन्देवदेवश सर्वज्ञ परमेश्वर ।  
 यदहं परिपृच्छामि कृपया तद्वदाशु मे ॥ ६ ॥  
 संसाररचनां नाथ तरङ्गतरलामिमाम् ।  
 अवलोक्य विमुह्यामि तत्त्वविश्रान्तिवर्जितः ॥ ७ ॥  
 कमन्तर्निश्चयं कान्तमुररीकृत्य सुस्थितम् ।  
 अस्मिञ्जगर्ज्जाणं गृहे तिष्ठामि विगतज्वरम् ॥ ८ ॥  
 ईश्वर उवाच ।

सर्वाः शङ्काः परित्यज्य धैर्यमालम्ब्य शाश्वतम् ।  
 महाभोक्ता महाकर्ता महात्यागी भवानघ ॥ ९ ॥  
 भृङ्गीश उवाच ।  
 किमुच्यते महाकर्ता महाभोक्ता किमुच्यते ।  
 किमुच्यते महात्यागी सम्यक्कथय मे प्रभो ॥ १० ॥

दमास्र्यं नेह नानास्ति किञ्चन' इति ॥ २२ ॥ तत्त्वदर्शना-  
 भावे तर्हि किं भवति तदाह—दृश्यमिति । तदा अज्ञातपर-  
 मार्थबलेनैव शतशाखता प्रयाति यथा अम्बुधिर्जलमेव सन्  
 ऊर्मितरङ्गादिकलनार्हं रूपं परिस्पृष्टा स्फुरन् अम्बुधिवपुर्धत्ते  
 तथा कर्मसहस्राणि कुर्वन् जनोऽपि अणुचितश्रिदाभासयुक्तस्य  
 मनसः स्पन्दनादृते कूटस्थचितोऽपूर्वं किञ्चिदपि विकारादि न  
 कुरुते । अतस्त्वमपि किञ्चित्पृच्छतरं भेदं त्यजन् सन् गमनादि  
 सर्वव्यवहारं कुर्वन्पुण्यपूर्वमभिनवं जगद्रूपं किञ्चिद्वैतरूपं सत्य  
 न विद्यते किंतु पूर्वसिद्धं ब्रह्मैव परमार्थसत्यं विद्यत इति भाव-  
 येति चतुर्थार्थपर्यन्तमन्वयः ॥ २३ ॥ २४ ॥ २५ ॥ २६ ॥  
 प्रवृत्तिताकारं विवर्तविजृम्भिताकारं तद्वाधविजृम्भिताकारं वा ।  
 ब्रह्म स्वभावमुक्तं प्रतीचि पर्यवराययति—पदार्थेत्यादिना  
 ॥ २७ ॥ २८ ॥ संवेद्यं अपिशब्दात्तन्निदानमपि ॥ २९ ॥  
 हे राम, अयं मोक्ष एव बन्ध इत्यादिकां विफलाभिमानां राकला  
 चिन्तां प्रसह्य सर्वयत्नेन निरस्य वागादिसर्वेन्द्रियजयान्मौनी

वशी विगतमानमदश्च सन् खोचिन्तं राज्यादिकार्यं कुर्वन्नहं-  
 कृतिर्महात्मैव भूत्वा तिष्ठेत्यर्थः ॥ ३० ॥ इति श्रीवासिष्ठम-  
 हारामायणतात्पर्यप्रकाशे निर्वाणप्रकरणे चतुर्दशोत्तरशत-  
 तमः सर्गः ॥ ११४ ॥

महाकर्त्रादिशब्दानां व्याख्याभिरिह शंभुना ।

लक्ष्माणि जीवन्मुक्तानां वर्णयन्ते भृङ्गिणोऽर्थिने ॥ १ ॥

सर्वाः पुण्यपापादिशङ्काः परित्यज्य धैर्यं निर्भयं कूटस्थात्म-  
 भावम् ॥ १ ॥ किं लक्षणं प्राप्तो महाकर्ता उच्यते इति त्रिष्यपि  
 ॥ २ ॥ अभ्यासकालमपेक्ष्य त्रतत्रयमित्युच्यते फलकाले त्वमा-  
 नितादिकमिवेदं लक्षणत्रयं संपद्यते । असौ भृङ्गीशः ॥ ३ ॥ ४ ॥  
 तनुविज्ञानवान् मन्दात्मजानः । यद्यपि माणपत्यप्राप्तिकाल एव  
 सार्वैश्वर्यं तेन प्राप्तमस्ति तथाप्यात्मज्ञानस्यानितरजानसाधारण्याय  
 भोगासक्त्या मान्द्यमारोप्योक्तिः ॥ ५ ॥ ६ ॥ तरङ्गतरलां नश्वरीम् ।  
 ज्ञातेऽपि तत्त्वे भोगासक्त्या विश्रान्तिवर्जितः ॥ ७ ॥ कान्तं  
 विश्रान्तिसुखरम्यम् । तिष्ठामि तिष्ठेयम् ॥ ८ ॥ ९ ॥ १० ॥

ईश्वर उवाच ।

धर्माधर्मौ महाभाग शंकाविरहिताक्षयः ।  
यः करोति यथाप्राप्तौ महाकर्ता स उच्यते ॥ ११ ॥  
रागद्वेषौ सुखं दुःखं धर्माधर्मौ फलाफले ।  
यः करोत्यनपेक्षेण महाकर्ता स उच्यते ॥ १२ ॥  
मौनवाञ्छिरहंभावो निर्मलो मुक्तमत्सरः ।  
यः करोति गतोद्वेगं महाकर्ता स उच्यते ॥ १३ ॥  
शुभाशुभेषु कार्येषु धर्माधर्मैः कुशङ्कया ।  
मतिर्न लिप्यते यस्य महाकर्ता स उच्यते ॥ १४ ॥  
सर्वत्र विगतस्नेहो यः साक्षिवदवस्थितः ।  
निरिच्छं वर्तते कार्ये महाकर्ता स उच्यते ॥ १५ ॥  
उद्वेगानन्दरहितः समया स्वच्छया धिया ।  
न शोचते यो नोदेति महाकर्ता स उच्यते ॥ १६ ॥  
यथार्थकाले मतिमानसंसक्तमना मुनिः ।  
कार्यानुरूपवृत्तस्थो महाकर्ता स उच्यते ॥ १७ ॥  
उदासीनः कर्तृतां च कर्माकर्माचरंश्च यः ।  
समं यात्यन्तरत्यन्तं महाकर्ता स उच्यते ॥ १८ ॥  
स्वभावेनैव यः शान्तः समतां न जहाति वै ।  
शुभाशुभं ह्याचरन्त्यो महाकर्ता स उच्यते ॥ १९ ॥  
जन्मस्थितिविनाशेषु सोदयास्तमयेषु च ।  
सममेव मनो यस्य महाकर्ता स उच्यते ॥ २० ॥  
न किञ्चन द्वेष्टि तथा न किञ्चिदभिकाङ्क्षति ।  
भुङ्क्ते च प्रकृतं सर्वं महाभोक्ता स उच्यते ॥ २१ ॥  
नादत्तेऽप्याददानश्च नाचरत्याचरन्नपि ।  
भुञ्जानोऽपि न यो भुङ्क्ते महाभोक्ता स उच्यते ॥ २२ ॥

तत्र सर्वाः शङ्काः परित्यज्येत्यंशं विवृणोति—धर्माधर्माविति ।  
अकर्त्रभोक्तात्मनिश्चयात् कर्तृत्वादिशङ्काविरहिताकृतिः । 'हृत्वापि  
स इमांल्लोकान्' इतिवज्ज्ञानप्रभावोक्तिरियं नतु यथेष्टाचरणाभ्यनु-  
ज्ञेति बोध्यम् ॥ ११ ॥ रागद्वेषादिपदैस्तद्व्यञ्जकचेष्टा उच्यन्ते । फला-  
फले इष्टानिष्टे योऽनपेक्षेण निष्कामेन मनसा लोकसंग्रहमात्रप्र-  
योजनेन करोति ॥ १२ ॥ मौनं मुनिकर्म मननयोगादि । गत  
उद्वेगः फलासिद्ध्यन्यथात्वप्रयुक्त उद्वेगो यस्मिन्कर्मणि ॥ १३ ॥  
दैवात्संपन्नेष्वश्वमेधकलजभक्षणादिकार्येषु धार्मिकोऽहं पापोऽह-  
मिति वा कुशङ्कया कल्पितैर्धर्माधर्मैः ॥ १४ ॥ १५ ॥ शोक-  
निमित्तेषु न शोचते उदयनिमित्तेषु च नोदेति ॥ १६ ॥ प्रार-  
ब्धोपनीतयथोचितप्रयोजनकाले कार्यानुरूपवृत्तस्थस्तत्प्रयोजना-  
नुकूलचेष्टावान् ॥ १७ ॥ कर्माकर्म विहितनिषिद्धकर्मणी स्वयं  
दैवाच्चरंस्तत्कर्तृतामन्यप्रेरणेन हेतुकर्तृतामापद्यमानश्चान्तर्मन-  
स्यकर्त्रात्मदृढनिश्चयेनोभयत्र यः समं भावं याति ॥ १८ ॥ यो  
मित्रेषु शुभममित्रेष्वशुभमाचरन्नपि समतां न जहाति । हि  
यस्माद्वेतोर्यः स्वभावेनैव शान्तः । न ह्यस्य चन्द्राह्लादकतासदृशः  
स्वभावोऽन्यथाभवतीत्यर्थः ॥ १९ ॥ जन्मादिषु पञ्चसु भाव-  
विकारेषु उदयो वृद्धिरस्तमयोऽपक्षयस्तत्सहितेषु शरीरेषु निर्वि-

साक्षिवत्सकलं लोकव्यवहारमखिन्नधीः ।  
पश्यत्यपगतेच्छं यो महाभोक्ता स उच्यते ॥ २३ ॥  
सुखैर्दुःखैः क्रियायोगैर्भावाभावैर्भ्रमप्रदैः ।  
यस्य नोत्कामति मतिर्महाभोक्ता स उच्यते ॥ २४ ॥  
जराभरणमापञ्च राज्यं दारिद्र्यमेव च ।  
रम्यमित्येव यो वेत्ति महाभोक्ता स उच्यते ॥ २५ ॥  
महान्ति सुखदुःखानि यः पर्यासीव सागरः ।  
समं समुपगृह्णाति महाभोक्ता स उच्यते ॥ २६ ॥  
अहिंसा समता तुष्टिश्चन्द्रविम्बादिवांशवः ।  
नोप यस्माच्चोपयाता महाभोक्ता स उच्यते ॥ २७ ॥  
कृद्मल्लघणं तित्तममृष्टं मृष्टमुत्तमम् ।  
अधमं योऽस्ति साम्येन महाभोक्ता स उच्यते ॥ २८ ॥  
सरसं नीरसं चैव सुरतं विरतं तथा ।  
यः पश्यति समं सौम्यो महाभोक्ता स उच्यते ॥ २९ ॥  
क्षारे खण्डप्रकारे च शुभे वाप्यशुभे तथा ।  
समता सुस्थिरा यस्य महाभोक्ता स उच्यते ॥ ३० ॥  
इदं भोज्यमभोज्यं चेत्येवं त्यक्त्वा विकल्पितम् ।  
गताभिलाषं यो भुङ्क्ते महाभोक्ता स उच्यते ॥ ३१ ॥  
आपदं संपदं मोहमानन्दमपरं परम् ।  
यो भुङ्क्ते समया बुद्ध्या महाभोक्ता स उच्यते ॥ ३२ ॥  
धर्माधर्मौ सुखं दुःखं तथा मरणजन्मनी ।  
धिया येनेति संत्यक्तं महात्यागी स उच्यते ॥ ३३ ॥  
सर्वैच्छाः सकलाः शङ्काः सर्वेहाः सर्वनिश्चयाः ।  
धिया येन परित्यक्ता महात्यागी स उच्यते ॥ ३४ ॥

कारसन्मात्रात्मदर्शनात्सममेव मनो यस्य ॥ २० ॥ महाभो-  
क्तुलक्षणान्याह—न किञ्चिदित्यादिना । प्रकृतं प्रस्तुत प्रारब्धो-  
पनीतम् ॥ २१ ॥ इन्द्रियैर्विषयानाददानोप्यद्वयासङ्गपूर्णात्मप्रति-  
ष्ठत्वान्नादत्ते । हस्तपादादिना आदानगमनायाचरन्नपि निष्कि-  
यात्मबुद्ध्या नाचरति । एवमशनायाद्यतीतनित्यतृप्तात्मदर्शनात्  
भुङ्क्ते ॥ २२ ॥ उदासीनः साक्षाद्ब्रह्मा साक्षी तद्वत् ॥ २३ ॥  
जयापजयादिक्रियायोगैः । भावाभावैर्लभ्ययैः । भ्रमा विक्षे-  
पास्तप्रदैः । नोत्कामति न विक्षिपति ॥ २४ ॥ रम्यं ब्रह्म-  
हृष्ट्या रम्यम् । यथा स्वर्णमयो व्याघ्रो रम्यस्वर्णहृष्ट्या रम्यस्त-  
थेति भावः ॥ २५ ॥ समं तुल्यवृत्त्या भोगाय समुपगृह्णाति  
॥ २६ ॥ यस्मादुपयाता नोपयाता । चकारः प्रागुक्तगुणकद-  
म्बसमुच्चयार्थः ॥ २७ ॥ अधमं अस्वादु निष्कृष्टमप्यन्नम्  
॥ २८ ॥ विरतं रतिविधातम् ॥ २९ ॥ खण्डप्रकारे शर्कराप-  
रिष्कृतभक्ष्यभेदे ॥ ३० ॥ अभोज्यं भोक्तुमशक्यम् । अस्वादु  
तित्कादि । विकल्पितं विकल्पनम् ॥ ३१ ॥ अपरममृष्टं क्रोद्-  
वान्नकदाच्छादनादि । परं उत्कृष्टं दिव्यान्नाच्छादनादि ॥ ३२ ॥  
इति प्रागुक्तलक्षणया । धिया निरतिशयानन्दपूर्णाद्वयात्मधिया  
सिध्येति संत्यक्तमिति वा ॥ ३३ ॥ सर्वा ईहा वाञ्छनःकाय-

देहस्य मनसो दुःखैरिन्द्रियाणां मनःस्थितेः ।  
 नूनं येनोज्झिता सत्ता महात्यागी स उच्यते ॥३५॥  
 न मे देहो न जन्मापि युक्तयुक्ते न कर्मणी ।  
 इति निश्चयवानन्तर्महात्यागी स उच्यते ॥ ३६ ॥  
 येन धर्ममधर्मं च मनो मननमीहितम् ।  
 सर्वमन्तः परित्यक्तं महात्यागी स उच्यते ॥ ३७ ॥  
 यावती दृश्यकलना सकलेयं विलोक्यते ।  
 सा येन सुष्ठु संत्यक्ता महात्यागी स उच्यते ॥३८॥  
 इत्युक्तं देवदेवेन भृङ्गीशाय पुरानव ।  
 एतां दृष्टिमवष्टभ्य तिष्ठ राम गतज्वरः ॥ ३९ ॥  
 नित्योदितं विमलरूपमनन्तमाद्यं  
 ब्रह्मास्ति नेतरकलाकलनं हि किञ्चित् ।  
 इत्येव भावय निरञ्जनतामुपेतो  
 निर्वाणमेहि सकलामलशान्तवृत्तिः ॥ ४० ॥  
 इत्यार्षे वासिष्ठमहारामायणे वाल्मीकीये मोक्षोपाये निर्वाणप्रकरणे त्रतत्रयनिरूपणं नाम पञ्चदशाधिकशततमः सर्गः ॥ ११५ ॥

अनामयं ब्रह्म समस्तकल्प-  
 कार्यैकबीजं परमात्मरूपम् ।  
 बृहच्च तं बृहद्विस्तृतं सर्वभावं  
 खमस्ति भार्ताह यदङ्ग किञ्चित् ॥ ४१ ॥  
 अन्यत्कचिद्विचिद्विदं कदाचि-  
 न्न संभवत्येव सद्यस्यसच्च ।  
 इत्येव साधो दृढनिश्चयोऽन्तः  
 स्थित्वा गताशङ्कविलासमास्व ॥ ४२ ॥  
 अन्तर्मुखः सन्सततं समस्तं  
 कुर्वन्बहिष्ठं खलु कार्यजातम् ।  
 न खेदमायासि कदाचिदेव  
 निराकृताहंकृतितामुपैपि ॥ ४३ ॥  
 निराकृताहंकृतितामुपैपि ॥ ४३ ॥

### षोडशाधिकशततमः सर्गः ११६

श्रीराम उवाच ।  
 भगवन्सर्वधर्मज्ञ चित्तेऽहंकारनामनि ।  
 गलिते वा गलद्रूपे लिङ्गं सत्त्वस्य किं भवेत् ॥ १ ॥  
 श्रीवासिष्ठ उवाच ।  
 बलादपि हि संजाता न लिम्पन्त्याशयं सितम् ।  
 लोभमोहादयो दोषाः पर्यासीव सरोरुहम् ॥ २ ॥

चेष्टाः । धिया विषयबाधादेव परितस्त्यक्ताः ॥ ३४ ॥ देहा-  
 दीनां सत्ता तत्तदुःखैः सह येन मिथ्यात्वबुद्ध्या उज्झिता  
 त्यक्ता ॥ ३५ ॥ युक्तयुक्ते विहितनिषिद्धे इष्टानिष्टाचरणरूपे  
 वा ॥ ३६ ॥ धर्ममधर्मं च शरीरम् । मनोमननं मानराम् ।  
 ईहितं वागादि चेष्टितम् ॥ ३७ ॥ सुष्ठु सम्यग्दर्शनेन बाधा-  
 त्संत्यक्ता ॥ ३८ ॥ उपसंहरति—इतीति ॥ ३९ ॥ यया  
 भावनया महाकर्ता महाभोक्ता महात्यागी वानायासेन  
 भवति तां भावनां रामायोपदिशति—नित्योदितमिति । हे  
 राम, त्वं देहादिपञ्चकोशानामवस्थात्रयस्य च निरासेन  
 निरञ्जनतामुपेतः सन् परिशिष्टं नित्योदितं विमलात्मरूपं  
 ब्रह्मैवास्ति किञ्चित्तदितरकल्पनाकलनं नास्तीत्येव भावय ।  
 एवं सदा भावयंस्तद्वावाभिव्यक्त्या कलनामलेभ्यः शान्ता  
 वृत्तयो यस्य तथाविधः सन्निर्वाणमेहि प्राप्नुहीत्यर्थः ॥ ४० ॥  
 हे अङ्ग, इह संसारे यत्किञ्चिद्वाति तत्समस्तोप कल्पेषु द्विपराधी-  
 वधिकालावयवेषु प्रसिद्धानां सर्वकार्याणामेकबीजं मूलकारणभू-  
 तमनामयं स्वयं जन्मादिविकारामयशून्यं परमात्मरूपं ब्रह्मैव ।  
 तच्च बृहत्सर्गभेदैर्बृहद्विस्तृतं सर्वभावविकल्पमपि खमाकाशमेवास्ति ।  
 सर्वविकल्पशून्यमेवेत्यर्थः ॥ ४१ ॥ यतः कचिद्विचिदपि सत्  
 स्थूलमसत् सूक्ष्मं अपिशब्दात्कारणं च सदैकरसाद्ब्रह्मणोऽन्यत्र

मुदिताद्याः श्रियो वक्त्रं न मुञ्चन्ति कदाचन ।  
 गलत्यहंकारमये चित्ते गलति दुष्कृते ॥ ३ ॥  
 वासनाग्रन्थयश्छिन्ना इव शुष्यन्त्यलं शनैः ।  
 कोपस्तानवमायाति मोहो मान्द्यं हि गच्छति ॥ ४ ॥  
 कामः क्लृप्तं गच्छति च लोभः क्वापि पलायते ।  
 नोल्लसन्तीन्द्रियाण्युच्चैः खेदः स्फुरति नोच्चकैः ॥ ५ ॥  
 संभवत्येव । सतः पृथक्त्वे असत्त्वापत्तेः । अपृथक्त्वे सदैकर-  
 स्यापत्तेः । प्रकारान्तरस्य च संभावनायोगादिति भावः । हे  
 साधो, अतस्त्वं सद्ब्रह्मैवाहमित्येवान्तर्दृढनिश्चयः सन् प्रथमं समा-  
 ध्यासबलेन स्थित्वा सममभूमिकां क्रमेणाधिरुह्य गताशङ्क-  
 विलासं तथैवास्वेत्यर्थः ॥ ४२ ॥ हे साधो, त्वं यदि अन्त-  
 र्मुखः सन्निराकृताहंकृतितामुपैपि तदा वलिष्ठं समस्तं कार्य-  
 जातं कुर्वन्नपि कदाचिदपि खेदं नायास्येवेत्यन्वयः ॥ ४३ ॥  
 इति श्रीवासिष्ठमहारामायणतात्पर्यप्रकाशे निर्वाणप्रकरणे  
 पञ्चदशोत्तरशततमः सर्गः ॥ ११५ ॥

चित्तस्य गलतो नित्यं चतुर्थादिषु भूमिषु ।

गलितस्य च लक्ष्माणि वर्ण्यन्तेऽत्र पुमाश्रयात् ॥ १ ॥

सत्त्वस्य क्षीणवासनस्य मनसो लिङ्गं लक्षणम् ॥ १ ॥ एवं  
 पृष्ठे वसिष्ठः प्रथमं लोभमोहादिदोषक्षय एव मुख्यं तल्लक्षण-  
 मित्याह—बलादिति । संजाताः संजनिताः परीक्षाद्यर्थं परेण  
 बलादपि संपादिता इत्यर्थः । सितं शुद्धं शुभ्रं च ॥ २ ॥ सदा  
 मुखप्रसन्नतादिरपि तल्लक्षणमित्याह—मुदिताद्या इति । दुष्कृते  
 विषादहेतौ पापे ज्ञानाग्निना गलति सति ॥ ३ ॥ उक्तं प्रपञ्च-  
 यन् लक्षणान्तराण्यप्याह—वासनेत्यादिना ॥ ४ ॥ ५ ॥

न दुःखान्नुपबृंहन्ति न वलगन्ति सुखानि च ।  
सर्वत्र समतोदेति हृदि शैत्यप्रदायिनी ॥ ६ ॥  
सुखदुःखादयस्त्वेने दृश्यन्ते यदि वा मुक्ते ।  
दृश्यन्ते एव तुच्छत्वान्नानुलिम्पन्ति ते मनः ॥ ७ ॥  
चित्ते गलति गीर्वाणगणस्य स्पृहणीयताम् ।  
साधुर्गच्छत्युदेत्यस्य समता शीतचन्द्रिका ॥ ८ ॥  
उपशान्तं च कान्तं च मेवमप्रतिरोधि च ।  
निभृतं चोजितं स्वच्छं बहतीन्धं महद्बभूवुः ॥ ९ ॥  
इत्यपि वासिष्ठमहाराभायणे वान्मीक्रीय मोक्षोपायेषु निर्वाणप्रकरणे गलितचित्तलक्षणकथनं नाम षोडशाधिकशततमः सर्गः ॥ ११६ ॥

भावाभावविरुद्धोऽपि विचित्रोऽपि महानपि ।  
नानन्दाय न खेदाय सतां संसृतिविभ्रमः ॥ १० ॥  
बुद्ध्यालोकेन साध्येऽस्मिन्वस्तुन्यस्तमितापदि ।  
प्रवर्तते न यो मोहात्तं धिगस्तु नराधमम् ॥ ११ ॥  
विश्रान्तिमाप्तमुचितां चिरमङ्ग दुःख-  
रत्नाकरं जननसागरमुत्तितीर्षाः ।  
कोहं कथं जगदिदं च परं च किं स्या-  
त्किं भोगकैरिति मतिः परमोऽभ्युपायः ॥ १२ ॥  
इत्यपि वासिष्ठमहाराभायणे वान्मीक्रीय मोक्षोपायेषु निर्वाणप्रकरणे गलितचित्तलक्षणकथनं नाम षोडशाधिकशततमः सर्गः ॥ ११६ ॥

### सप्तदशाधिकशततमः सर्गः ११७

श्रीवासिष्ठ उवाच ।

भवतामादिपुरुष इक्ष्वाकुर्नाम भूपतिः ।  
इक्ष्वाकुवंशप्रभव यथा मुक्तस्तथा शृणु ॥ १ ॥  
इक्ष्वाकुर्नाम भूपालः स्वराज्यं परिपालयन् ।  
कदाचिदेकान्तगतो मनसा समचिन्तयत् ॥ २ ॥  
जरामरणसंक्षोभसुखदुःखभ्रमस्थितेः ।  
अस्य दृश्यप्रपञ्चस्य को हेतुः स्यादिति स्वयम् ॥ ३ ॥  
जगतो न विवेदास्मां कारणं चिन्तयन्नपि ।  
अथैकदा पृच्छदसौ ब्रह्मलोकागतं मनुम् ॥ ४ ॥  
पूजितं स्वसभासंस्थं भगवन्तं प्रजापतिम् ।

शैल्यं तापनिवृत्तिस्तत्प्रदायिनी ॥ ६ ॥ ननु ज्ञानिनामपि कदा-  
चिन्मुक्ते सुखदुःखादिलिङ्गानि प्रसादमालिन्यादीनि दृश्यन्ते  
यथा प्राकुम्भस्य दुर्वासःशापश्रवणे शिखिध्वजस्य यथा वा  
विश्वामित्रेण हृदिश्वन्द्रच्छलने पुत्रघातेन च वलिष्ठस्य । तत्कथं  
मुदिताद्याः प्रियो वक्त्रं न सुखन्तीति लक्षणं घटते तत्राह—  
सुखदुःखादय इति । भोजकप्रारब्धप्रावृत्त्येन दुःखतल्लिङ्गमालि-  
न्याभासयोः कदाचिदुदयेऽयुत्तरक्षणे मिथ्यात्वबुद्धिबाधितत्वान्  
तयोस्तच्चित्तलेपकत्वमिति न स्वाभाविकसुखादिप्रसादविघात  
इत्यर्थः ॥ ७ ॥ ८ ॥ अप्रतिरोधि परेष्टाविधाति । निभृतं  
विनीतम् ॥ ९ ॥ भावैर्विभर्त्तवर्भावेर्द्वारिर्द्वैर्विरुद्धो विपमोऽपि ।  
सतां गलिताहंकाराणाम् ॥ १० ॥ इदानीमात्मलाभस्यासिद्धि-  
भवां दर्शयन्तदर्थं न प्रवृत्तादिन्दुपमहृति—बुद्ध्यालोकेनेति ।  
बुद्धिलक्षणेनालोकेन प्रकाशेन । अपवा प्रत्यक्षप्रवणया बुद्ध्या  
आलोकेनमालोकस्तावन्मात्रेण साध्ये लभ्ये अस्तमिता आपदो  
यस्मिन् लब्धे सति तथाविधे परमात्मवल्लुनि यो न प्रवर्तते  
तं धिगस्त्वित्यर्थः ॥ ११ ॥ तत्प्रवृत्तौ तर्हि कः प्रथममुपाय  
इति तैद्विवेकवैराग्ये एवेत्याह—विश्रान्तिमिति । हे अत्र,  
दुःखरत्नानामाकरभृतं जननमरणोपलक्षितं संसारसागरमुत्ति-  
तीर्षोत्तरितुमिच्छोः पुरुषस्य तत्पारे निरतिशयानन्दात्मनि  
चिरमुचितां विश्रान्तिं प्राप्तुमर्हं क इदं जगच्च किं परमात्मतत्त्वं

इक्ष्वाकुरुवाच ।

मां योजयति धार्ष्ट्येन भगवन्करुणानिधे ॥ ५ ॥  
भवत्प्रसाद एवायं भवन्तं प्रष्टुमञ्जसा ।  
कुतः सर्गोऽयमायातः स्वरूपं चास्य कीदृशम् ॥ ६ ॥  
क्रियदेतज्जगत्कस्य कदा केनेति कथ्यते ।  
अहं कथं च विपमादस्मात्संसृतिविभ्रमात् ॥ ७ ॥  
विमुच्येय घनास्तीर्णाज्जालादिव विहंगमः ।  
मनुर्वाच ।  
अहो नु चिरकालेन विवेके सुविकासिनि ॥ ८ ॥  
वितथानर्थविच्छेत्ता सारः प्रश्नस्त्वया कृतः ।  
यदिदं दृश्यते किञ्चित्तन्नास्ति नृप किञ्चन ॥ ९ ॥

च किं कीदृशं स्यात् भोगकैस्तुच्छैश्च किं स्यादिति निरन्तरा-  
भ्यस्ता विचारवैराग्यात्मिका मतिरेव प्रथमोऽभिमत उपायोऽ-  
भ्युपायः । तस्मात्मेवाश्रयेदित्यर्थः ॥ १२ ॥ इति श्रीवा-  
सिष्ठमहाराभायणतात्पर्यप्रकाशे निर्वाणप्रकरणे षोडशो-  
त्तरशततमः सर्गः ॥ ११६ ॥

कोऽहं कथं जगदिदं विचारेऽत्र निदर्शनम् ।

इक्ष्वाकोर्मनुना प्रोक्तो विवेकः संप्रकीर्त्यते ॥ १ ॥

आदिपुरुषो मूलपुरुषो यथा । यादृशविचारेण मुक्तः प्रागु-  
क्तपदे विश्रान्तस्तथा तं विचारं शृण्वित्यर्थः ॥ ११ ॥ २ ॥ इति स्वयं  
रामचिन्तयदिति पूर्वोक्तान्वयः ॥ ३ ॥ न विवेद विवेकेन वेद ।  
ब्रह्मलोकादागतं मनुं स्वपितरम् ॥ ४ ॥ तत्र प्रथमं मनुं प्रार्थनया-  
मिसुखीकरोति—मामिति ॥ ५ ॥ प्रष्टव्यांशं दर्शयति—कुतः  
इत्यादिना ॥ ६ ॥ संख्यया परिमाणतश्च क्रियत् । कस्य भोक्तुः  
स्वामिनश्च । कदा केन रचितमिति श्रुत्यादिभिः कथ्यते ।  
अनेन श्रुत्यादिप्रमाणमूलमुपदेशपरंपरासंप्रदायागतमेव त्वया वा-  
च्यं ननु तर्केण किञ्चित्कल्पयित्वेति सूचितम् ॥ ७ ॥ विमुच्ये-  
येति कर्मकर्तरि यत्कडौ ॥ ८ ॥ तत्र तत्त्वोपदेशयोगित्वात्स्व-  
रूप चास्य कीदृशमिति प्रश्नस्य प्रथममुत्तरमाह—यदिद-  
मिति । तथाच मिथ्या जगतः असत्स्वरूपमसदेवेति भावः ॥ ९ ॥

यथा गन्धर्वनगरं यथा वारि मरुस्थले ।  
यत्तु नो दृश्यते किञ्चित्तन्न किञ्चिदिव स्थितम् ॥१०॥  
मनःप्रेन्द्रियातीतं यस्यादपि न किञ्चन ।  
अविनाशं तदस्तीह तत्सदात्मेति कथ्यते ॥ ११ ॥  
इयं तु सर्वदृश्याढ्या राजन्सर्गपरंपरा ।  
तस्मिन्नेव महादर्शं प्रतिविम्बमुपागता ॥ १२ ॥  
भाः स्वभावसमुत्पन्ना ब्रह्मस्फुरणशक्तयः ।  
काश्चिद्ब्रह्माण्डतां यान्ति काश्चिद्ब्रह्मलान्ति भूतताम् ॥  
इत्यर्थे वासिष्ठमहारामायणे वाल्मीकीये दे० मोक्षोपायेषु निर्वाणप्रकरणे द्वाकुकुमनुसवादो नाम सप्तदशाधिकशततमः सर्गः ॥११७॥

अन्यास्त्वन्धन्वमायान्ति भवन्त्येवं जगत्स्थितिः ।  
न बन्धोस्ति न मोक्षोऽस्ति ब्रह्मैवास्ति निरामयम् ॥  
नैक्यमस्ति न च द्वित्वं संविन्सारं विजृम्भते ॥१४॥  
एकं यथा स्फुरति वारितरङ्गभङ्ग-  
रेवं परिस्फुरति चित्रं च किञ्चिदेव ।  
त्वं बन्धमोक्षकलने प्रविमुच्य दूरे  
स्वस्थो भवाऽभवभयोऽभवसार एव ॥ १५ ॥  
स्वस्थो भवाऽभवभयोऽभवसार एव ॥ १५ ॥

### अष्टदशाधिकशततमः सर्गः ११८

मनुरुवाच ।

संकल्पोन्मुखतां याताः सत्यश्चिन्मात्रसंविदः ।  
आपस्तरङ्गत्वमिव यान्ति भूमिप जीवताम् ॥ १ ॥  
ते जीवाः संसरन्तीह संसारे पूर्वमुत्थिते ।  
सुखदुःखदशामोहो मनस्येवास्ति नात्मनि ॥ २ ॥  
अदृश्यो दृश्यते राहुर्गृहीतेन यथेन्दुना ।  
तथानुभवमात्रात्मा दृश्ये नात्मावलोक्यते ॥ ३ ॥  
न शास्त्रैर्नापि गुरुणा दृश्यते परमेश्वरः ।  
दृश्यते स्वात्मनैवात्मा स्वया सत्त्वस्थया धिया ॥ ४ ॥  
पथिकाः पथि दृश्यन्ते रागद्वेषविमुक्तया ।  
यथा धिया तथैवैते द्रष्टव्याः स्वेन्द्रियादयः ॥ ५ ॥

ननु सांख्या उपादाने परमसूक्ष्मतया स्थितमेव कार्यं निमित्तै-  
राविर्भाव्यते इत्याहुः । वेदान्तिनस्तु सद्रहैव जगदात्मना सर्गे  
संपद्यत इति । तत्कथं तन्नास्तीत्युच्यते तत्राय प्रत्याह—य-  
त्त्विति । साक्षिणा इन्द्रियैवा यन्नो दृश्यते तत्किञ्चिदपि स्तोपा-  
दाने न स्थितं प्रमाणाभावादित्यर्थः ॥ १० ॥ स्यादपि न संभा-  
वनाप्यस्य यतो नास्तीत्यर्थः । द्वितीयं प्रत्याह—अविनाश-  
मिति ॥ ११ ॥ प्रतिविम्बमिति । तथाचादर्शसत्तायाः प्रति-  
विम्बेष्विव संसर्गाभ्यासाद्ब्रह्मसत्तानुविद्धं जगदस्तु नाम तथापि  
स्वतः सत्त्वं तस्य नास्त्येवेति तन्नास्तीत्युक्तिर्युक्तैवेति भावः  
॥ १२ ॥ कस्तर्हि 'बहुस्यां प्रजायेय' इति संकल्प्य ब्रह्मण एव  
जगज्जीवभावध्रुतेराशयस्तत्राह—भाः स्वभावेति । स्फुरणश-  
क्तयश्चिदाभासाः । ब्रह्माण्डतां स्थूलसमष्ट्यभिगानेन तद्रूपताम् ।  
भूततां पृथिव्याद्यभिमानेन तद्रूपताम् ॥ १३ ॥ अन्यत्वं चतु-  
र्विधभूतग्रामताम् । तथा मिथ्योपाधिषु भ्रान्त्या चिदाभासानां  
बन्धादिकल्पना न वस्तुतस्तत्प्रसक्तिरित्याह—न बन्धोस्तीति  
॥ १४ ॥ उक्तं द्वितीयप्रश्नोत्तरमुपसंहरति—एकमिति ।  
यथा एकं वारि तरङ्गभेदैः परिस्फुरति एवं चिदपि जगद्भेदैः  
परिस्फुरति । मायामात्रत्वात्तच्च न किञ्चिदेव अतस्त्वं बन्धमो-  
क्षप्रमौ दूरे प्रविमुच्य न विद्यते भवभय यस्य तथाविधः  
सन्नभयब्रह्मसार एव भवेत्यर्थः ॥ १५ ॥ इति श्रीवासिष्ठम-

एतेषु नादरः कार्यः सता नैवावधीनम् ।  
पदार्थमात्रताविष्टास्तिष्ठन्वेते यथानुष्ठानम् ॥ १६ ॥  
पदार्थमात्रं देहादि धिया संत्यज्य दृष्टम् ।  
आशीतलान्तःकरणो नित्यमात्ममयो भव ॥ १७ ॥  
देहोहमिति या बुद्धिः सा संसारनिबन्धनी ।  
न कदाचिदियं बुद्धिरादेया हि मुमुक्षुभिः ॥ १८ ॥  
न किञ्चिन्मात्रचिन्मात्ररूपोऽस्मि गगनादप्युः ।  
इति या शाश्वती बुद्धिः सा न संसारदन्वनी ॥ १९ ॥  
यथा विमलतोयानां बहिरन्तश्च भावतम् ।  
तेजस्तिष्ठति सर्वत्र तथात्मा सर्ववस्तुषु ॥ २० ॥

हारामायणतात्पर्यप्रकाशे निर्वाणप्रकरणे सप्तदशोत्तरशत-  
तमः सर्गः ॥ ११७ ॥

कुतः सर्गः कदा कस्य केनेत्येषामिदोन्तरम् ।

तथात्मदर्शनोपाया मनुनात्र प्रकीर्तितः ॥ १ ॥

तत्रार्थे शुद्धसंविदो जीवभावे निमित्तपाह—मन्त्रेयनि ।  
चिन्मात्रस्य शुद्धचैतन्यस्याविद्यायां तत्तन्मकारादीवशात्  
प्रतिविम्बरूपाः संविदः संस्काराणामन्तःकरणतया परिणामे  
तदवच्छिन्नतया जीवतां यान्ति ॥ १ ॥ पदमुत्थिते उपाधि-  
तया आविर्भूते संसारे समष्टिव्यष्टिमानसः कार्ये । एते न नि-  
यत्फलितं तदाह—सुखदुःखेति ॥ २ ॥ तन्वद्वयं नास्तीति  
कथं दृश्ये मनसि संसारदुःखी तद्विमुक्तो वा आविर्भवेति विवेक-  
वा दृश्यते तत्राह—अदृश्य इति । दृश्येनान्तःकरणेन परमात्म-  
क्षात्काररूपतत्परिणामेन च निमित्तेन ॥ ३ ॥ तन्वद्वयस्या नि-  
रहस्यमतावस्थया ॥ ४ ॥ निरहंसमता चेन्द्रियविषय-  
द्रष्टव्येति दृष्टान्तेन स्पष्टयति—पथिका इति ॥ ५ ॥ अन्धो-  
रणमुपवासादिना पीडनम् ॥ ६ ॥ पदार्थस्य उदासीनपदा-  
र्थसाधारणं संत्यज्य आत्ममयः शुद्धात्मदृष्ट्या तत्रावगच्छतः  
॥ ७ ॥ ८ ॥ न विद्यते किञ्चिन्मात्रमपि यत्र तथावेधं यच्चि-  
न्मात्रं तद्रूपो गगनादप्युः सूक्ष्मः । संसारबन्धनी न तस्मिन्नि-  
तुरिति यावत् ॥ ९ ॥ जडजगतोऽन्तर्विश्रामज्जितमिदमेव



जनिवेशांश्चैचित्र्यं यथा हेजोऽङ्गदादिना ।  
 आत्मनन्तद्वत्तुषा तथैव जगदादिना ॥ ११ ॥  
 विनाशवाडवाक्रान्तं भीमं काममहार्णवम् ।  
 जगज्जालनरङ्गिण्यो यान्ति भूतनरङ्गिकाः ॥ १२ ॥  
 तथाप्यद्याप्यपूर्णस्य यः पाता कालवारिधेः ।  
 तमात्मनं महागन्तं राजन्भावय सर्वदा ॥ १३ ॥  
 अनात्मन्यात्मनामस्मिन्देहादां दृश्यजालके ।  
 त्यक्त्वा सन्धुपान्दो गूढस्तिष्ठ यथासुखम् ॥ १४ ॥  
 कुचकोटरचतुर्षु विस्मृत्य जननीं सुतम् ।  
 दन्त्यां नानिप्रमहागमायणे वान्मीकीये मोक्षोपायेषु निर्वाणप्रकरणे इक्ष्वाकुमनुसंवादे अष्टादशधिकशततमः सर्गः ॥ ११८ ॥

यथा रोदिति पुत्रार्थं तथात्मार्थमयं जनः ॥ १५ ॥  
 अजरामरमात्मानमबुद्धा परिरोदिति ।  
 हा हतोऽहमनाथोऽहं नष्टोऽस्मीति वपुर्व्यये ॥ १६ ॥  
 यथा वारि परिस्पन्दान्नानाकारं विलोक्यते ।  
 तथा संकल्पवशतश्चिद्ब्रह्म परिवृंहति ॥ १७ ॥  
 संस्थाप्य संकल्पकलङ्कमुक्तं  
 चित्तं त्वमात्मन्युपशान्तकल्प ।  
 स्पन्देऽयसंस्पन्दमिवेह तिष्ठ  
 स्वस्थः सुखी राज्यमिदं प्रशाधि ॥ १८ ॥

### एकोनविंशधिकशततमः सर्गः ११९

मनुखात्र ।  
 सर्गात्मभिर्विभुः स्पन्दैः क्रीडते बालवत्स्वयम् ।  
 संहारात्मकशक्त्याथ संहृत्यात्मनि तिष्ठति ॥ १ ॥  
 स्वयमस्य तथा शक्तिरुदेत्यावध्यते यया ।  
 स्वयमस्य तथा शक्तिरुदेत्युन्मुच्यते यया ॥ २ ॥  
 चन्द्रार्कवहिततयाोरत्नादीनां यथार्चिषः ।  
 यथा पत्रादिवृक्षाणां निर्झराणां यथा कणाः ॥ ३ ॥  
 तथेदं ब्रह्मणि स्फारे जगद्बुद्ध्यादिकल्पितम् ।  
 दुःखप्रदमतज्ज्ञानां तदेवातदिव स्थितम् ॥ ४ ॥

स्फुरणेऽनुरूपं दृष्टान्तमाह—यथेति ॥ १० ॥ यथा अदृष्टा-  
 वाकारता हेतु एव स्रष्टव्यं शावगवविन्यासवैचित्र्यं तद्वदात्म-  
 नोऽपि जगत्तन्मूलमायारूपे इत्यर्थः ॥ ११ ॥ आत्मनः काला-  
 र्णवागस्ततां रूपयितुं कालस्य जगन्ननुपसंहारस्थानसमुद्रता-  
 माह—विनाशेति । विनाश एव वाडवो बडवामिस्तेनाक्रान्तं  
 विशिष्टम् । भूतानि प्राणिनिकायास्तरङ्गा यासां ॥ १२ ॥  
 यथा सर्वजगज्जालभक्षणेऽप्यद्याप्यपूर्णस्यातृप्तस्य कालवारिधेयः  
 पाता पानकर्ता ॥ १३ ॥ सर्वं निर्वासनीभावम् ॥ १४ ॥  
 त्वय्यदोषेण नान्यदुक्तं आत्मन्या शोक इत्याह—कुचको-  
 णेति ॥ १५ ॥ अत्रोक्तं देवताशे ॥ १६ ॥ परितो वृंहति  
 कार्यपरम्परया वर्धते ॥ १७ ॥ हे पुत्र, त्वं संकल्पकलङ्कमुक्तं  
 चित्तात्मनि संस्थाप्य समूलसर्वसंसारोपगमे प्रारब्धभोगोपयो-  
 गितप्रतिभासावशेषादुपशान्तकल्पः सन् व्यवहाराय देहेन्द्रिया-  
 दिसन्देऽपि तस्याभासमात्रत्वादसंस्पन्दं ब्रह्मैवेह व्यवहारभूमौ  
 स्वस्थः सुखी तिष्ठ । इदं राज्यं च शाधि पालय । शासः  
 शादेशस्याभीयत्वेनासिद्धत्वाद्धेर्धिः ॥ १८ ॥ इति श्रीवासिष्ठम-  
 हारामायणतात्पर्यप्रकाशे निर्वाणप्रकरणे अष्टादशोत्तरशत-  
 तमः सर्गः ॥ ११८ ॥

वर्ण्यते पुत्रस्यैव स्वातन्त्र्यं मोक्षबन्धयोः ।

विद्याविद्यात्मशक्तिभ्यां सत्यासत्यात्मनिश्चयात् ॥ १ ॥

स्पन्देऽयसंस्पन्दमिवेह तिष्ठेत्सुक्तं तत्र ब्रह्म किमर्थं मायया

अहो नु चित्रा मायेयं तात विश्वविमोहिनी ।  
 सर्वाङ्गप्रोतमप्यात्मा यदात्मानं न पश्यति ॥ ५ ॥  
 चिदादर्शमयं सर्वं जगदित्येव भावयन् ।  
 यस्तिष्ठत्युपशान्तेच्छं स ब्रह्मकवचः सुखी ॥ ६ ॥  
 अहमर्थविमुक्तेन भावेनाभावरूपिणा ।  
 सर्वं शून्यं निरालम्बं चिद्रूपमिति भावयेत् ॥ ७ ॥  
 इदं रम्यमिदं नेति वीजं ते दुःखसंततेः ।  
 तस्मिन्साध्याग्निना दग्धे दुःखस्यावसरः कुतः ॥ ८ ॥  
 राजन्नभावनात्वेण रम्यारम्यविभागिता ।

स्पन्दते कथं चासंस्पन्दं तिष्ठतीतीक्ष्वाकोर्जिज्ञासां लिङ्गैरुपलक्ष्य  
 मनुगाह—सर्गात्मभिरिति । विभुर्ग्यं परमात्मा प्रसवधर्मिण्या  
 अविद्याशक्त्या अविदुषः प्रतिसर्गात्मकैः स्पन्दैः क्रीडते । वि-  
 दुषः प्रति तु तत्संहारामिकया विद्याशक्त्या समूलं सर्गं  
 संहृत्य बाधितत्वात्कूटस्थाद्वये आत्मनि सदैव तिष्ठतीत्यर्थः  
 ॥ १ ॥ तत्र रागादप्रवृत्तस्य सर्गशक्त्युदय इव वैराग्यान्निवृत्तस्य  
 संहारशक्त्युदयोऽपि स्वरसतएव भवतीत्याह—स्वयमिति ॥ २ ॥  
 तत्र ज्ञातात्मनि जीवजगत्साधारणसत्तासामान्यात्मना विभाव्य-  
 माने तद्विशेषात्मकबाह्याध्यात्मिकपदार्थजालकल्पने दृष्टान्ता-  
 नाह—चन्द्रेति । अविषः प्रभा ज्वालाप्रभेदा यथा कल्पिता-  
 स्तथा जगद्वैचित्र्यं तद्ब्राह्मकबुद्ध्यादिवैचित्र्यं कल्पितमित्यन्वयः ।  
 तत्तायोग्रहणं मायाशबलदृष्टान्तार्थम् ॥ ३ ॥ ४ ॥ सर्वगतस्व-  
 प्रकाशस्यात्मनोऽदर्शनमसतोऽप्रकाशस्यापि जगतः स्फुटं दर्शनं  
 चाक्षर्यमघटितघटनासमर्थमायाबलादेवेत्याह—अहो इति ।  
 सर्वेष्वज्ञैष्ववयवप्रायेषु बाह्याध्यात्मिकभावेषु प्रोतमन्तर्बहि-  
 व्यासमप्यात्मानं यद्यस्मान्न पश्यति ॥ ५ ॥ कया तर्हि भाव-  
 नया आत्मानं दृष्ट्वा सुखी स्यात्तामाह—चिदादर्शमयमित्या-  
 दिना । आदर्शं नगरादिरिव ब्रह्मणि जगत्प्रतिभासिकं न  
 वास्तवमिति भावयन्नित्यर्थः । मोहशरैरभेयं ब्रह्मैव कवचं यस्य  
 सः ६ ॥ ७ ॥ इति वैषम्यकल्पनमिति शेषः ॥ ८ ॥ अभावना  
 साध्याभ्यासेन सर्वदृश्यविस्मृतिस्तल्लक्षणेनात्वेण रम्यारम्ययोः

पौरुषातिशयेनाशु खेनैवान्तर्विलयताम् ॥ ९ ॥  
अभावेन भावनं विलूय कर्मकाननम् ।  
परं समेत्य तानवं विशोक एव तिष्ठ भोः ॥ १० ॥  
भरितभुवनाभोगो भूत्वा विभागवहिष्कृतो

गलितकलनाभासोल्लानो विवेकविलासवान् ।  
अधिगतपरानन्दस्पर्शश्चिराय निराभयः  
शमसमस्तित्वच्छाभोगो भवामयचिह्नपुः ॥ ११ ॥

इत्यार्षे वासिष्ठमहारामायणे बान्मीकीये दे० मोक्षोपायपु निर्वाणप्रकरणे इक्ष्वाकुमनुववादे एकोनविंशधिकशततमः सर्गः ॥ ११९ ॥

### विंशधिकशततमः सर्गः १२०

मनुस्वाच ।

शास्त्रसज्जनसंपर्कैः प्रज्ञामादौ विवर्धयेन् ।  
प्रथमा भूमिकैपोक्ता योगस्यैव च योगिनः ॥ १ ॥  
विचारणा द्वितीया स्यात्तृतीयासङ्गभावना ।  
विलापनी चतुर्थी स्याद्वासनाविलयात्मिका ॥ २ ॥  
शुद्धसंविन्मयानन्दरूपा भवति पञ्चमी ।  
अर्थसुप्तप्रबुद्धाभो जीवन्मुक्तोऽत्र तिष्ठति ॥ ३ ॥  
स्वसंवेदनरूपा च षष्ठी भवति भूमिका ।  
आनन्दैक्यनाकारा सुषुप्तसदृशस्थितिः ॥ ४ ॥  
तुर्यावस्थोपशान्ताथ मुक्तिरेवेह केवलम् ।  
समता स्वच्छता सौम्या सप्तमी भूमिका भवेत् ॥ ५ ॥  
तुर्यातीता तु यावस्या परा निर्वाणरूपिणी ।

सप्तमी सा परिप्राढा विषयः स्यान्न जीवताम् ॥ ६ ॥  
पूर्वावस्थात्रयं त्वत्र जाग्रदित्येव संस्थितम् ।  
चतुर्थी स्वप्न इत्युक्ता स्वप्नाभं यत्र वै जगन् ॥ ७ ॥  
आनन्दैक्यनाभावान्मुषुप्ताख्या तु पञ्चमी ।  
असंवेदनरूपाथ षष्ठी तुर्यपदामिध्या ॥ ८ ॥  
तुर्यातीतपदावस्था सप्तमी भूमिकोत्तमा ।  
मनोवचोभिरग्राह्या स्वप्रकाशपदान्तिका ॥ ९ ॥  
अन्तः प्रत्याहृतिवाशच्चेत्यं चेन्न विभावितम् ।  
मुक्त एवास्य संदेहो महासमतया तथा ॥ १० ॥  
यद्भोगसुखदुःखं शैरपराभृष्टपूर्णधीः ।  
सशरीरोऽशरीरो वा भवत्येवंमतिः पुमान् ॥ ११ ॥  
न प्रियं न च जीवामि नाहं सन्नाप्यसन्नयम् ।

पदार्थयोर्विभाविता प्रियाप्रियतावेपम्यकल्पना । सा हि रागेद्व-  
षहेतुः समदृष्टिदार्ढ्यलक्षणपुरुषप्रयत्नातिशयेन विलयतां छिद्य-  
ताम् ॥ ९ ॥ समाधिलक्षणेनाभावेन बाह्यार्थभावनं तत्प्रयो-  
जकं धर्माधर्मलक्षण कर्मकाननं च विलूय परमाकाशादयधिकं  
तानवं सौक्ष्म्यं समेत्य तद्वलेन शोकहेत्वलेपे विशोक एव ति-  
ष्ठेत्यर्थः ॥ १० ॥ हे पुत्र, त्वं प्रथमं विवेकविलासवान्सन्समा-  
धिना गलितबाह्यकलनाभासः पूर्णात्मना भरितभुवनाभोगश्च  
भूत्वा अधिगतः परानन्दस्याऽपरिच्छिन्नब्रह्मसुखस्य सन्दः  
सर्वत आविर्भावो यस्य तथाविधस्तद्विभागवहिष्कृतस्तदखण्डै-  
कतापन्नोऽतएव निरस्तसंसारामयः पञ्चमषष्ठभूमिकासु चिराय  
स्थित्वान्ते सप्तमभूमिकायामालयन्तिकविक्षेपवैषम्यशमेन सम-  
श्चन्द्रिकापूर्णत्वात्सितः शुभ्र आलयन्तिकवासनाज्ञानकालुष्यक्षया-  
त्स्वच्छ आभोग आकारो यस्य तथाविधोऽभयचिह्नपुर्णवैल्यर्थः ।  
अथवा चतुर्भिः पादैश्चतुर्थाद्याश्चतस्रो भूमिकाः क्रमेण दर्शिता  
बोध्याः ॥ ११ ॥ इति श्रीवासिष्ठमहारामायणतात्पर्यप्रकाशे  
निर्वाणप्रकरणे एकोनविंशधिकशततमः सर्गः ॥ ११९ ॥

सुसुप्तभूमिकास्तिष्ठो मुच्यमानस्य तूत्तरा ।

मुक्तस्य परतस्तिष्ठो भूमिकाः सप्त दर्शिताः ॥ १ ॥

परं समेत्य तानवमिति यद्योगभूमिकाभ्यासफलमुक्तं तदुपा-  
यभूतान्भूमिकाभेदान्वर्णयति—शास्त्रेत्यादिना । तथाच साध-  
नचतुष्टयसंपादनसहितं गुरुसतीर्थ्यादिसहायकं श्रवणं प्रथमा  
भूमिकेत्यादिनिष्कर्षा उत्पत्तिप्रकरणे दर्शिता एवात्र बोध्याः

॥ १ ॥ विचारणा मननम् । अनङ्गस्याद्विर्तायान्मनोभावना  
निदिध्यासनम् । विलापनी तत्त्वसाक्षात्कारेणाज्ञानादिप्रपञ्चस्य  
बाधस्तत्साधिनी । वासनापदेन तदाश्रयाविद्या गृह्यते ॥ २ ॥  
शुद्धः संविन्मयः रानाधिपरिपाकादतः प्रथाप्रचुरो च आनन्द-  
स्वरूपा । तां दशां दृष्टान्तेनानुभवमार्गेहयति—अर्थेति । यथा  
निद्राशेषेणार्धं सुप्तोऽर्धे च प्रबुद्धः पुरुषो बाह्यशब्दार्दानाकर्ण-  
यन्नप्यन्तः स्वापमुखासक्तो न प्रतिवचनदिव्यवहारमिच्छति  
तद्वद्बुद्धानकालेऽयस्या भूमिकायां योगी तिष्ठतीत्यर्थः ॥ ३ ॥  
स्वसंवेदनं स्वरसन एवाधीयमाणा ब्रह्माकारानुभववृत्तिस्तद्रूपा ।  
तदेवाह—आनन्देति ॥ ४ ॥ अथ यदा सा वृत्तिरपि क्षीयते  
तदाविष्कृतं ब्रह्मैव पूर्णस्वप्रकाशमवशिष्यते तथा जीवतः  
स्थितिः सप्तमी भूमिका सैव मया शमसनसितस्वच्छभोगेति  
प्रागुक्तेत्यर्थः । आद्यभूमिकात्रयस्य वक्ष्यमाणरीत्यैकीकारात्  
षष्ठी तुर्या ॥ ५ ॥ सप्तम्या अष्टम्याश्च योगिजीवनाजीवनमार्गं  
विशेषो नान्य इत्यभेद एवेत्याशयेनाह—तुर्यातीतेति । सप्त-  
मीभूमिकैव तुर्यातीताख्या परितः प्रांढासती विदेहमुक्तिः संप-  
द्यते सा च जीवतां योगिनां विषयो न स्यादित्यर्थः ॥ ६ ॥  
॥ ७ ॥ ८ ॥ तामेव प्रशंसति—मनोवचोभिरित्यादिना ॥ ९ ॥  
तस्यामेव सर्वदृश्यानां प्रत्यगात्मनि सम्यग्विलयादात्यन्तिकी  
जीवन्मुक्तेत्याह—अन्तरिति । तथा सप्तमभूमिकाप्रसिद्धया  
॥ १० ॥ ११ ॥ तस्यां तु जीवन्मुक्तस्य कीदृशोऽनुभवस्त-

आत्मारामो नरन्तिष्ठत्तन्मुक्तान्वमुदाहृतम् ॥ १२ ॥  
 व्यवहार्युपशान्तो वा गृहस्थो वाथर्वकः ।  
 ग्रहे न किञ्चिद्विदिति मत्वा जीवो न शोचति ॥ १३ ॥  
 श्लेषकोऽहमजरौ नीरागः शान्तवासनः ।  
 निर्मलोऽस्मि चिदाकाशमिति मत्वा न शोचति ॥ १४ ॥  
 ग्रहमन्ताद्विरहितः शुद्धो बुद्धोऽजरामरः ।  
 शान्तः समासमाभास इति मत्वा न शोचति ॥ १५ ॥  
 नृणां प्रेषस्वरे भानौ नरनागामरेषु च ।  
 यत्तदस्ति तदेवेति मत्वा भूयो न शोचति ॥ १६ ॥  
 तिर्यगूर्ध्वमधस्ताम्ये व्यापको महिमा चितः ।  
 तस्यानन्तविलासस्य ज्ञात्वेति क इव क्षयी ॥ १७ ॥  
 वद्धवासनमर्थो यः सेव्यते सुखवत्यसौ ।  
 यत्सुखाय तदेवाशु वस्तु दुःखाय नाशतः ॥ १८ ॥  
 अविनाभावनिष्ठत्वं प्रसिद्धं सुखदुःखयोः ।  
 तनुवासनमर्थो यः सेव्यते वा विवासनम् ॥ १९ ॥  
 नासौ सुखायते नासौ नाशकाले न दुःखदः ।

इत्यार्षे वासिष्ठमहारामायणं वान्मीकीये दे० मोक्षोपायेषु निर्वाणप्रकरणे सप्तभूमिकाविभागो नाम विंशत्यधिकशततमः सर्गः ॥ १२० ॥

### एकविंशत्यधिकशततमः सर्गः १२१

मनुवाच ।

यावद्विषयभोगाशा जीवाख्या तावदात्मनः ।  
 अविवेकेन संपन्ना साप्याशा हि न वस्तुतः ॥ १ ॥  
 विवेकवशतो याता क्षयमाशा यदा तदा ।  
 आत्मा जीवत्वमुत्सृज्य ब्रह्मतामेत्यनामयः ॥ २ ॥

माह—न त्रिये इति ॥ १२ ॥ एककः एकचरो यतिः ॥ १३ ॥  
 ॥ १४ ॥ १५ ॥ अतिशुद्धे नृणां प्रेषे । अतिमहत्स्वरे ।  
 अतिप्रकाशे भानौ यत्तत्प्रसिद्धतरं सन्मात्रं तदेव प्रत्यक्स्निमा-  
 त्रमहमस्मीत्यखण्डमहावाक्यार्थं मत्वेत्यर्थः ॥ १६ ॥ चित्तो  
 मे महिमा व्यापक इति तस्य परमात्मनो महिमानं ज्ञात्वा कः  
 क्षयी मरणादितुःखभागित्यर्थः । तथाच श्रुतिः ‘एष नित्यो  
 महिमा ब्राह्मणस्य न वर्धते कर्मणा नो कनीयान् । तस्यैव  
 स्थान्पदवित्तं विदित्वा न लिप्यते कर्मणा पापकेन’ इति ॥ १७ ॥  
 जीवन्मुक्तानामपि जीवनस्य विषयभोगाधीनत्वाद्विषयनाशेऽज्ञ-  
 वदेव दुःखप्राप्तिमाशङ्क्य विशेषं वक्तुमज्ञस्य विषयनाशे दुःखो-  
 त्पत्तिप्रकारमाह—वद्धवासनमिति सार्धेन ॥ १८ ॥ अविना-  
 भावनिष्ठत्वं सहावस्थितिनिमित्तम् । जीवन्मुक्तानां तद्वैलक्षण्य-  
 माह—तनुवासनमिति । चतुर्थादिभूमिकासु तनुवासनं सप्तम-  
 भूमौ तु विवासनम् ॥ १९ ॥ एवं कर्मापि तेषामल्लेपकमि-  
 त्याह—क्षीणेति ॥ २० ॥ देहेन्द्रियादिषु भिन्नेष्वेकात्मतादा-  
 त्म्याभ्यासेन तत्कृतकर्मस्वहमेवैकः कर्तव्यभिमाने हि कर्मभि-  
 ल्लेपः स्यात् । नच मुक्तानां सोऽस्तीत्याशयेनाह—देहेन्द्रियादि-  
 नेति ॥ २१ ॥ भावनामहन्तादध्यासम् । सर्वेभ्यो देहेन्द्रिया-

क्षीणवासनया बुद्ध्या यत्कर्म क्रियतेऽनघ ॥ २० ॥  
 नद्गन्धवीजवद्भ्यो नाङ्कुरं प्रतिमुञ्चति ।  
 देहेन्द्रियादिना कर्म करणाद्येन कल्प्यते ॥ २१ ॥  
 एकः कर्ता च भोक्ता च क इवाङ्गोपपद्यते ।  
 भावनां सर्वभावेभ्यः समुत्सृज्य समुत्थितः ॥ २२ ॥  
 शशाङ्कशीतलः पूर्णो भाति भासेव भास्करः ।  
 क्रियमाणा कृता कर्मतूलश्रीर्देहशालमलेः ॥ २३ ॥  
 ज्ञानानिलसमुद्भूता प्रोड्ढीय क्वापि गच्छति ।  
 सर्वैव हि कला जन्तोरनभ्यासेन नश्यति ॥ २४ ॥  
 एषा ज्ञानकला त्वन्तः सकृज्जाता दिनेदिने ।  
 वृद्धिमेति बलादेव सुक्षेत्रव्युत्पन्नालिङ्गवत् ॥ २५ ॥  
 एकः स्फुरत्यखिलवस्तुषु विश्वरूप  
 आत्मा सरस्सु जलधिष्विव तोयमच्छम् ।  
 संशान्तसंकलनभूरिकलापमेकं  
 सत्तांशमात्रमखिलं जगदङ्गं विद्धि ॥ २६ ॥

ऊर्ध्वादधस्तथाधस्तात्पुनरूर्ध्वं व्रजंश्चिरम् ।  
 मा संसारारघट्टस्य चिन्तारज्ज्वां घटीभव ॥ ३ ॥  
 इदं ममाहमस्येति व्यवहारघनभ्रमम् ।  
 ये मोहात्परिसेवन्ते अधस्ताद्यान्त्यधः शठाः ॥ ४ ॥

दिभावेभ्यः सम्यगुत्सृज्य सम्यगुत्थितो निर्गतः ॥ २२ ॥  
 कृता संचितरूपा ॥ २३ ॥ कर्मैव ज्ञानकलापि कालेन नश्येदि-  
 त्याशङ्क्याह—सर्वेति ॥ २४ ॥ २५ ॥ यथा सरस्सु जल-  
 धिषु समुद्रेषु चाच्छं तोयमेकमेव स्फुरति तथाखिलेषु मायिक-  
 वस्तुषु तत्तदभेदाध्यासाद्विश्वरूपः स्वतस्तु सन्मात्रस्वभाव  
 आत्मा एकएव स्फुरति अतः हे । अङ्ग, अखिलं जगत् तत्त्व-  
 बोधेन संशान्तभ्रान्तिसंकलनप्रयुक्तभूरिवैचित्र्यकलापं परिशिष्ट-  
 सत्तांशमात्रमेवाहमिति विद्धीत्यर्थः ॥ २६ ॥ इति श्रीवा-  
 सिष्ठमहारामायणतात्पर्यप्रकाशे निर्वाणप्रकरणे विंशत्यु-  
 त्तरशततमः सर्गः ॥ १२० ॥

यथा प्रकृष्यते जीवो यथा चोत्कृष्य मुच्यते ।

अत्र ते भावने सग्यग्विभज्य मनुनेरिति ॥ १ ॥

यथात्मा निरतिशयानन्दं ब्रह्मैव तर्ह्यस्य कियत्कालमज्ञानाज्जी-  
 वाख्या तत्राह—यावदिति । सा किं सत्या नेत्याह—अविवेके-  
 नेति ॥ १ ॥ अज्ञानक्षयात्क्षयं बाधम् ॥ २ ॥ भोगादौ स्वर्ग-  
 नरकादौ कथंतीति तां त्यजेत्याह—ऊर्ध्वादिति । भोगचिन्ता-  
 रूपायां घटकण्ठरज्ज्वां मा घटीभव घटवद्बद्धो माभूरित्यर्थः  
 ॥ ३ ॥ तस्या विषयैः सह बन्धनमन्योन्यकण्ठासंजनलक्षणं

अस्याहमेव मे सोऽयमहमेवं तु यैः किल ।  
 मोहो बुद्ध्या परित्यक्त ऊर्ध्वादूर्ध्वं प्रयान्ति ते ॥ ५ ॥  
 स्वप्रकाशं स्वमात्मानमवलम्ब्याविलम्बितम् ।  
 आस्व संपूरिताकाशं जगन्ति नृप पश्य हे ॥ ६ ॥  
 यदैवैवं चितो रूपं ततं बुद्धमखण्डितम् ।  
 तदैव तीर्णः संसारः परमेश्वरतां गतः ॥ ७ ॥  
 ब्रह्मेन्द्रविष्णुवरुणा यद्यत्कर्तुं समुद्यताः ।  
 तदहं चिद्वपुः सर्वं करोमीत्येव भावयेत् ॥ ८ ॥  
 येषु येषु यदा यद्यदर्शनेषु निगद्यते ।  
 सर्वमेवाङ्गं तत्सत्यं चिद्विलासो ह्यनङ्गः ॥ ९ ॥  
 चिन्मात्रत्वं प्रयातस्य तीर्णमृत्योरचेतसः ।  
 इत्यर्थे वामिष्ठमहागमायणे वाल्मीकीये मोक्षो निर्वाणप्रकरणे इत्याकुमनुसंवादो नाम एकविंशत्यधिकशततमः सर्गः ॥ १२१ ॥

यो भवेत्परमानन्दः केनासाधुपमीयते ॥ १० ॥  
 नाप्यशून्यं न शून्यं च नाचिद्रूपं न चिन्मयम् ।  
 नात्मरूपं नान्यरूपं भुवनं भावयन्भव ॥ ११ ॥  
 एतस्वरूपमासाद्य प्रकृतिः पश्चात्स्यति ।  
 न देशो मोक्षनामास्ति न कालो नेतरा स्थितिः ॥ १२ ॥  
 अहंकरेविमोहस्य क्षयेणैवं विलीयते ।  
 प्रकृतिर्भावनानाम्नी मोक्षः स्यादप एव सः ॥ १३ ॥  
 प्रशान्तशास्त्रार्थविचारचापलो  
 निवृत्तनानारसकाव्यकौतुकः ।  
 निरस्तनिःशेषविकल्पविप्रवः  
 समः सुखं तिष्ठति शाश्वतात्मकः ॥ १४ ॥

### द्वाविंशत्यधिकशततमः सर्गः १२२

मनुखाच ।

येन केनचिदाच्छन्नो येनकेनचिदाशितः ।  
 यत्र कचन शायी च स सप्त्राडिव राजते ॥ १ ॥  
 वर्णधर्मश्रमाचारशास्त्रयन्त्रेण योजितः ।  
 निर्गच्छति जगज्जालात्पञ्जरादिव केसरी ॥ २ ॥  
 वाचामतीतविषयो विषयाशादशोजितः ।

दर्शयति—इदमिति ॥ ४ ॥ तदेवानुद्य तन्मूलं तादात्म्याध्या-  
 समपि त्याज्यस्तत्फलं सर्वोत्कर्षमाह—अस्येति ॥ ५ ॥ ज-  
 गन्ति संपूरितं सर्वतोऽयव्यवधानेन भरितं चिदाकाशमेव पश्य  
 ॥ ६ ॥ ततं पूर्णम् ॥ ७ ॥ ननु जगत्कर्तृत्वाद्यस्य नास्ति कथं  
 परमेश्वरतां गतस्तत्राह—ब्रह्मेन्द्रेति ॥ ८ ॥ नन्वसत्याः सर्वाः  
 क्रियास्तत्त्ववित्तानि कथमात्मनः कर्तृतां भावयेदिति चेन्नायं  
 दोषः, आत्मसत्तयैव सर्वकल्पनानां सत्यलसंभवादित्याशये-  
 नाह—येष्विति । दर्शनेषु शास्त्रेषु ॥ ९ ॥ ननु संसारतरणेन  
 को लाभस्तत्राह—चिन्मात्रत्वमिति । निरुपमस्वप्रकाशानन्द-  
 प्राप्त्यैव लाभ इत्यर्थः ॥ १० ॥ यदि ब्रह्मसत्तया जगदशून्यं  
 तर्हि द्वैतापत्तिः । यदि नेतिनेतीति निषेधाच्छून्यं तर्हि सर्वक-  
 र्तृतालक्षणे श्वरताव्याघातः । तथा यदि जगदचिद्रूपमेव तर्हि  
 चितोपि भानासंभवस्त्रिवृत्करणेन तैजसरूपानुबुद्धमेव हि भा-  
 सकेन तेजसा भास्यते न नीरूपम् । यदि तु चिदनुवेधाय तस्य  
 चिद्विकारताभ्युपेयते तर्हि चितः सविकारतापत्तिः । एवमना-  
 त्मरूपत्वेपि जगतोऽसङ्गेनात्मना संबन्धाभावात्ततः सत्तास्फूर्त्य-  
 लाभः । आत्मरूपत्वे तु न ज्ञानेन बाध इत्यादिदोषाननिर्वच-  
 नीयतालम्बनेन परिहरति—नापीति ॥ ११ ॥ कथं तर्हि  
 तच्छाम्यति तत्राह—एतदिति । एतस्यात्मनः स्वं पारमार्थिकं  
 रूपमासाद्य साक्षात्कृत्य ॥ १२ ॥ प्रकृतिः स्वाभाविकात्मरूपम् ।  
 भावना अनादिविस्मृतस्वरूपप्रतिसिंधानं चरमसाक्षात्कारवृत्ति-  
 स्तदनुप्रवेशात्तन्नाम्नी साक्षात्काराभिधा यदा भवति तदा एव

कामप्युपगतः शोभां शरदीव नभस्तलम् ॥ ३ ॥  
 गम्भीरश्च प्रसन्नश्च गिराविव महाह्रदः ।  
 परानन्दरसाधुब्धो रमते स्वात्मनात्मनि ॥ ४ ॥  
 सर्वकर्मफलत्यागी नित्यतृप्तो निराश्रयः ।  
 न पुण्येन न पापेन लिप्यते नेतरेण च ॥ ५ ॥  
 स्फटिकः प्रतिविम्बेन यथा याति न रञ्जनम् ।

प्रसिद्धः प्रत्यगात्मैव स शास्त्रप्रसिद्धो मोक्षः स्यादित्यर्थः ॥ १३ ॥  
 तादृशसाक्षात्कारेण जीवन्मुक्तः कथं तिष्ठति तदाह—प्रशा-  
 न्तेति । शास्त्रार्थजिज्ञासा काव्यनाटकाद्यर्थजिज्ञासा लौकिक-  
 प्रियाप्रियादिविकल्पविक्षेपाश्च निवर्तन्ते इति समः ॥ १४ ॥ इति  
 श्रीवामिष्ठमहागमायणनात्पर्यप्रकाशे निर्वाणप्रकरणे एक-  
 विंशत्युत्तरशततमः सर्गः ॥ १२१ ॥

निरुद्धस्यात्मबोधस्य तुर्यानीतपदस्थितेः ।

मुक्तस्येह यतेश्वर्या लक्षणैर्मेनुनेयैः ॥ १ ॥

‘निरस्तनिःशेषविकल्पविप्रवः समः सुखं तिष्ठति’ इति या यो-  
 गिनः स्थितिरुक्ता तामेव प्रपन्नयति—येनकेनचिदित्यादिना ।  
 आच्छन्नो वल्लैराच्छादितः । आशितो भोजितः । स योगी  
 सप्त्राद् मानुषानन्दपरावधिं प्राप्तो राजेवेति पामरदृशेयमुपमा ।  
 तत्त्वदृशा तु न तदानन्दस्योपमास्ति । ‘यतो वाचो निवर्तन्ते’  
 इत्यादिश्रुत्या हेरण्यगर्भानन्दान्तविषयानन्दसीकरमहार्णवतया  
 निरवधित्वप्रतिपादनात् ॥ १ ॥ तस्यार्थसिद्धं विद्वत्संन्यास-  
 माह—वर्णेति । शास्त्रेण यन्त्रणा किंकरवन्धनमनं तथा व-  
 र्जितः । जगति जालवद्वन्धहेतोरैहिकामुष्मिकक्रियातत्फलकर्तृ-  
 त्वमोक्तत्वादिव्यासनासङ्गादित्यर्थः ॥ २ ॥ वाचामतीतस्य निर-  
 तिशयानन्दस्यानुभवस्यैव विषयः । अतएव विषयाशादशो-  
 जितः ॥ ३ ॥ परस्यानन्दस्य रसनं रसो निरन्तरमास्वादनं  
 तस्मादधुब्धोऽप्रच्युतः ॥ ४ ॥ इतरेण हर्षविषादादिना च  
 ॥ ५ ॥ कर्मफलेन प्रारब्धोपनीतसुखदुःखादिना । रञ्जनं रूपा-

तज्ज्ञः कर्मफलेनान्तस्तथा नायाति रज्जनम् ॥ ६ ॥ ज्ञानसंप्राप्तिसमये मुक्तोऽसौ विगताशयः ।  
 विहरज्जनतावृन्दे देहकर्तृनपूजनेः । अहंभ्रान्तिर्हि बन्धाय मोक्षो ज्ञानेन तत्क्षयः ॥ १२ ॥  
 खेदाह्लादा न जानाति प्रतिविम्बगतैरिव ॥ ७ ॥ स पूजनीयः स स्तुत्यो नमस्कार्यः स यत्नतः ।  
 निस्तोत्रो निर्विकारश्च पूज्यपूजाविवर्जितः । स निरीक्ष्योऽभिवाद्यश्च विभूतिविभवैषिणा ॥ १३ ॥  
 संयुक्तश्च वियुक्तश्च सर्वाचारनयक्रमः ॥ ८ ॥ न यज्ञतीर्थैर्न तपःप्रदानै-  
 तस्मान्नोद्विजते लोको लोकावोद्विजते च सः । रासाद्यते तत्परमं पवित्रम् ।  
 रागद्वेषभयानन्दस्त्यज्यतेऽपि च युज्यते ॥ ९ ॥ आसाद्यते क्षीणभवामयानां  
 प्रमेये कस्यचिदपि न रोहति महाशयः । भक्त्या सतामात्मविदां यदङ्ग ॥ १४ ॥  
 प्रमेयीक्रियते चापि बालेनाप्यदुराशयः ॥ १० ॥ श्रीवसिष्ठ उवाच ।  
 तनुं त्यजतु वा तीर्थे श्वपचस्य गृहेऽपि वा । एवमुक्त्वा स भगवान्मनुर्ब्रह्मगृहं ययौ ।  
 मा कदाचन वा राजन्वर्तमानेऽपि वा क्षणे ॥ ११ ॥ इक्ष्वाकुरपि तां दृष्टिमवष्टभ्य स्थिरोऽभवत् ॥ १५ ॥  
 इत्यार्षे वासिष्ठमहाराजायणे वा० सो० निर्वाणप्रकरणे इक्ष्वाकुमनुसंवादे इक्ष्वाकुप्रबोधनं नाम द्वाविंशत्यधिकशततमः सर्गः ॥ १२२ ॥

### त्रयोविंशाधिकशततमः सर्गः १२३

श्रीराम उवाच ।  
 एवं स्थिते हि भगवज्जीवन्मुक्तस्य सम्मतेः ।  
 अपूर्वोऽतिशयः कोऽसौ भवत्यात्मविदांवर ॥ १ ॥  
 श्रीवसिष्ठ उवाच ।  
 ज्ञस्य कस्मिंश्चिदेवांशे भवत्यतिशयेन धीः ।

न्तरापत्तिम् ॥ ६ ॥ तदेव स्पष्टमाह—विहरन्निति । देहस्य  
 कर्तृनैश्छेदनैः पूजनैश्च देहप्रतिविम्बमिव मिथ्येति पश्यतीति ।  
 प्रतिविम्बगतैरिवेत्युच्यते ॥ ७ ॥ पूज्यः पूजितोऽपि निःस्तोत्रः  
 अप्रशंसमानः । पूजाविवर्जितोऽपि निर्विकार इति कर्मधारये  
 क्रमेण विशेषणान्वयः । संयुक्तश्चेत्यादिरस्यैव प्रपञ्चः ॥ ८ ॥  
 उद्विजते बिभेति । रागद्वेषादिपदैस्तन्निमित्तविषया लक्ष्यन्ते ।  
 कदाचित्प्रारब्धबलाद्युज्यते त्यज्यते च ॥ ९ ॥ कस्यचित्कुश-  
 लमतेरपि प्रमेये प्रसिद्धिर्विषये स्वयं तत्त्वतो नारोहति नान्तर्भ-  
 वति । तत्त्वतस्तं कुशलमतयोऽपि न परिच्छेदं शक्नुवन्तीत्यर्थः ।  
 व्यवहारतस्तु बालेनापि प्रमेयीक्रियते अल्पेनाप्यनुवर्तनेन व-  
 शीक्रियते । यतोऽयमदुराशयः शुद्धचित्तत्वाद्गुरुरित्यर्थः ॥ १० ॥  
 तस्य ज्ञानसमकालमेव मुक्त्या देहादिबाधेन च पुनर्मुक्तिनिमि-  
 ततीर्थादिदेहत्यागस्य वा चिन्तैव नास्तीत्याह—तनुमिति ।  
 कदाचन कदाचिदपि तनुं मा वा त्यजतु वर्तमानक्षणे इदानी-  
 मपि वा तनुं त्यजतु । तथाप्यसौ ज्ञानसंप्राप्तिसमये प्रागेव  
 मुक्तो विदेहश्चेति परेण संबन्धः ॥ ११ ॥ तदुपपादनाय ब-  
 न्धमोक्षस्वरूपमाह—अहंभ्रान्तिरिति ॥ १२ ॥ स पूजनीय  
 इति । तथाच धृतिः ‘यं थं लोकं मनसा संविभाति विशुद्ध-  
 सलः कामयते यांश्च कामान् । तं तं लोकं लभते तांश्च कामां-  
 स्तस्मादात्मज्ञं ह्यर्चयेद्भूतिकामः’ इति ॥ १३ ॥ तत्पूजनमेव  
 परमपुरुषार्थप्रापकज्ञानहेतुरपीत्याह—नेति । हे अङ्ग, क्षीणो  
 भवामयो येषां तथाविधानां जीवन्मुक्तानां भक्त्या भजनेन  
 यत्परमं पदं ज्ञानद्वारा आसाद्यते तद्यज्ञादिभिर्नासाद्यत इत्य-

नित्यतृप्तः प्रशान्तात्मा स आत्मन्येव तिष्ठति ॥ २ ॥  
 मन्त्रसिद्धैस्तपःसिद्धैस्तन्त्रसिद्धैश्च भूरिशः ।  
 कृतमाकाशयानादि का तत्र स्यादपूर्वता ॥ ३ ॥  
 अणिमाद्यपि संप्राप्तं तादृशैरेव भूरिशः ।  
 यत्नेन साधितत्वात्तैर्नैतरेणात्मदर्शना ॥ ४ ॥

न्वयः ॥ १४ ॥ ब्रह्मगृहं मेरुशिखरस्तम् ॥ १५ ॥ इति श्री-  
 वासिष्ठमहाराजायणतात्पर्यप्रकाशे निर्वाणप्रकरणे द्वाविंश-  
 त्वाधिकशततमः सर्गः ॥ १२२ ॥

ज्ञस्याज्ञेभ्योऽन्यसिद्धेभ्यः खेचरत्वाणिमादिषु ।  
 अनिच्छैव हि पूर्णत्वाद्विशेषोऽग्राभिधीयते ॥ १ ॥  
 वर्णितलक्षणस्य जीवन्मुक्तस्य मणिमन्त्रादिसिद्धानामिव खे-  
 चरादिसिद्धिरूपोऽपि कश्चिदपूर्वोऽतिशयोऽस्ति नवेति संदिहानो  
 रामः पृच्छति—एवमिति । एवं लघ्वर्णितरूपे लक्षणजाते  
 स्थिते सति ॥ १ ॥ तस्यान्यसिद्धागोचरनिर्गतिशयानन्दात्मगो-  
 चरोऽनुभव एव विशेष इत्याशयेनोत्तरमाह—ज्ञस्येति । ज्ञस्य  
 कस्मिंश्चिदितरसिद्धागम्ये परमात्मतत्त्वांशे धीरे वातिशयेन  
 भवतीति योजना । अथवा अप्यर्थे एवकारः । ज्ञस्य सांसारिक-  
 सिद्ध्यंशे कस्मिंश्चिदप्यतिशयेऽतिशयधीर्न भवतीति योजना ।  
 तत्कृतस्तत्राह—नित्यतृप्त इति ॥ २ ॥ मन्त्रसिद्धादिरूपेणाप्य-  
 हमेव स्थित इति सर्वात्मव्युत्था तैः प्राप्तानां खेचरादिसिद्धीनां  
 तेन प्राप्तत्वात्तासु तस्य नापूर्वतापीत्याह—मन्त्रसिद्धैरिति ।  
 अथवा अपूर्वशब्दो न विद्यते पूर्वं कारणं यस्येति व्युत्पत्त्या  
 तत्त्ववित्प्राप्तनित्यनिरतिशयानन्द एव मुख्यः । आकाशयाना-  
 दिसिद्धिजातं तु मन्त्रसिद्ध्यादिभिः कृतं स्वयत्नेनोत्पादितमिति  
 तत्र सपूर्वतैव नापूर्वतेत्यर्थः ॥ ३ ॥ यद्यपूर्वशब्दस्यानन्यप्राप्त-  
 त्वमप्यर्थस्तथापि बहुभिर्मन्त्रसिद्धादिभिरणिमादिसिद्धिजातं  
 प्राप्तमेवेति न तेष्वपूर्वतेत्याह—अणिमाद्यपीति । सर्वात्मभू-  
 तस्य ज्ञस्य सर्वमांसारिकसिद्धीनां तत्तद्यत्नेन तैरेव साधितत्वा-



एष एव विशेषोऽस्य न समो मृदुबुद्धिभिः ।  
सर्वत्रास्थापरित्यागान्नीरागममलं मनः ।  
भवेत्तस्य महाबुद्धेर्नासौ वस्तुषु मज्जति ॥ ५ ॥

इष्ट्यापं वासिष्ठमहारामायणे वाग्मीकीये मो० निर्वाणप्रकरणे अज्ञादेजस्य विशेषकथनं नाम त्रयोविंशत्युत्तरशततमः सर्गः ॥ १२३ ॥

### चतुर्विंशत्यधिकशततमः सर्गः १२४

श्रीवासिष्ठ उवाच ।

यथा सत्त्वमुपेक्ष्य स्वं शनैर्विप्रो दुर्गीहया ।  
अङ्गीकरोति शूद्रत्वं तथा जीवत्वमश्वरः ॥ १ ॥  
भूतानि द्विविधान्येव प्रतिसर्गं स्फुरन्ति वै ।  
आद्यविस्पन्दजातानि तानि निष्कारणानि वै ॥ २ ॥  
ईश्वरात्समुपागत्य पुनर्जन्मान्तराणि च ।  
भूतान्यनुभवत्यङ्गं स्वकृतैरेव कर्मभिः ॥ ३ ॥  
कार्यकारणभावोऽयमीदृशो जन्मकर्मणोः ।

दपि न स्वेन पुनः साधने प्रयोजनमस्तात्याशयेनाह—यव-  
नेति ॥ ४ ॥ तर्हि तत्त्वविदस्तेभ्यः कोऽतिशयस्तत्राह—एष  
एवेति । तत्त्वज्ञानमेवातिशय इत्यर्थः । अतिशयान्तरमाह—  
सर्वत्रेति । वस्तुषु भोग्येषु ॥ ५ ॥ नीरागत्वफलान्येव तत्त्व-  
ज्ञलक्षणतया वर्णयत्युपसंहरति—एतावदिति । तत्त्वबोधे संश-  
न्तेन चिरंतनभ्रमेण निर्धृतस्य विश्रान्तस्य अलिङ्गा सर्वधर्म-  
शून्या ब्रह्मचिदेव मूर्तिः सैन्धवघनवदेकरसं स्वरूपं यस्य तथा-  
विधस्य एतावदेव खलु लिङ्गं लक्षणम् । यन्मदनादीनामापदा-  
मनुदिनं निपुणमत्यन्तं तनुत्वमपक्षय इत्यर्थः ॥ ६ ॥ इति  
श्रीवासिष्ठमहारामायणतात्पर्यप्रकाशे निर्वाणप्रकरणे त्रयो-  
विंशत्युत्तरशततमः सर्गः ॥ १२३ ॥

निष्कारणत्वं जीवानां ग्राह्यरागेण बद्धता ।

रूपाण्यवस्थास्तुर्यं च भृगव्याधीयमीर्यते ॥ १ ॥

इतरसिद्ध्यपेक्षया आत्मज्ञानस्योत्कर्षो नित्यनिरतिशयानन्दान्दा-  
नुभवत्वादेव, प्रत्यगात्मनश्च नित्यनिरतिशयानन्दरूपता ब्रह्म-  
स्वरूपत्वादेवेत्यर्थस्योपपत्तये ब्रह्मण एव स्वस्वभावोपेक्षावशा-  
जीवभावप्राप्तिमाह—अपेक्षानिना । यथा कश्चिद्विप्रः शूद्रा-  
ज्ञानयज्ञानस्तत्संभोगराहतायादिदुरीहया स्वं खोचितं सत्त्व  
सात्त्विकं ब्राह्मणधर्मं शनैरुपेक्ष्य चिरकालेन शूद्रत्वमङ्गीकरोति  
तथा ईश्वरो बुद्ध्यादिसंगत्या तत्प्रयुक्तभोगाशया स्वं नित्यशुद्ध-  
पूर्णानन्दस्वभावमुपेक्ष्य जीवत्वमङ्गीकरोतीत्यर्थः ॥ १ ॥ उपा-  
धिप्राधान्येन भोग्यानुपहितप्राधान्येन भोक्तृणीति द्विविधानि  
मायागतानादिद्विविधसंस्कारपरंपरानुसारिणो हिरण्यगर्भात्मका-  
दाद्यविसृज्याज्ञातानि मायागन्धर्वनगरवदाविर्भूतानि । अतो मि-  
थ्यात्वाविष्कारणानि वास्तवसामग्रीनिरपेक्षाणि । नहि स्वाप्रघ-

एतावदेव खलु लिङ्गमलिङ्गमूर्तेः  
संशान्तसंस्तुतिचिरभ्रमनिर्धृतस्य ।  
तज्ज्ञस्य यन्मदनकोपविपादमोह-  
लोभापदामनुदिनं निपुणं तनुत्वम् ॥ ६ ॥

अकारणमुपायान्ति सर्वे जीवाः परात्पदात् ॥ ४ ॥  
पश्चात्तेषां स्वकर्माणि कारणं सुखदुःखयोः ।  
आत्मज्ञानात्समुत्पन्नः संकल्पः कर्मकारणम् ॥ ५ ॥  
संकल्पित्वं हि बन्धस्य कारणं तत्परित्यज ।  
मोक्षस्तु निःसंकल्पित्वं तदभ्यासपरो भव ॥ ६ ॥  
सावधानो भव त्वं च ग्राह्यग्राहकसंभ्रमे ।  
अजस्रमेव संकल्पदशाः परिहरञ्छनैः ॥ ७ ॥  
मा भव ग्राह्यभावात्मा ग्राहकात्मा च मा भव ।

टादिः खोत्पत्तौ दण्डचक्रादिसामग्रीसांपेक्ष इत्यर्थः ॥ २ ॥ ननु  
'साधुकारी साधुर्भवति पापकारी पापो भवति पुण्यो वै पुण्येन  
कर्मणा भवति पापः पापेन' 'तस्माद्भोक्तापुनरेत्यान्यस्य लो-  
काय कर्मणे' इत्यादिश्रुतिषु जन्मकर्मणोर्वीजाङ्कुरवदनादिः पर-  
स्परकार्यकारणभावोऽवगम्यते तत्कथमोश्वरस्य कर्मशून्यस्य जी-  
वभावेनाद्यसर्गं जन्मोच्यते तत्राह—ईश्वरादिति । स्वकृतैरेव  
हितकृतैः । नेश्वरस्य जीवभावे कर्मापेक्षा किंतु जीवभावापत्य-  
न्तरं देहादिजन्मनि पूर्वपूर्वदेहादिकृतकर्मापेक्षा । यथा सवि-  
तुर्जले प्रतिविम्बनेन चलनादिक्रियापेक्षा प्रतिविम्बस्य तरङ्ग-  
भेदेषु संक्रमे तत्तद्वनविक्रियानुभवे चोपाधिक्रियापेक्षा तद्वदिति  
भावः ॥ ३ ॥ तदेव स्पष्टमाह—कार्यकारणभाव इति । तथा-  
चोक्तं वार्तिके 'वियद्वस्तुस्वभावानुरोधादेव न कारकान् । वि-  
यत्संपूर्णतोत्पत्तौ कुम्भस्यैवं दशाधियाम्' इति ॥ ४ ॥ पश्चात्तेषां  
कर्माणीति कुतो ज्ञायते तत्राह—आत्मज्ञानादिति । यादृश-  
मात्मानं यो जानाति स तदनु रूपं संकल्पयति संकल्पानुरूपं  
च करोति । नहि मनुष्यादिदेहात्मतानुद्धिं विना पुण्यपापे  
संकल्पयति करोति वा । तथा चोक्तं भगवद्विर्भाष्यकृद्भिः  
'नह्यन्यस्तात्मभावेन देहेन कश्चिद्व्याप्तिर्यते' इति । देहाध्या-  
सोऽपि संकल्पद्वारैव पुण्यपापप्रवृत्तिहेतुरित्याह—संकल्प इति  
॥ ५ ॥ संकल्पोऽस्यास्तीति संकल्पी तथाविधत्वं पुण्यापुण्यप्र-  
वृत्तिभोगवासनादिसंतानेन बन्धस्य कारणम् ॥ ६ ॥ संकल्प-  
त्यागे उपायमाह—सावधान इति । ग्राह्यग्राहकभेदभ्रमे हि  
सति ग्राहकस्य ग्राह्ये अनुकूलताप्रतिकूलताद्यनुसंधानाद्वानोपा-  
दानानुकूलप्रवृत्तिसंकल्पो भवति । ग्राह्यग्राहकविभ्रमत्यागेन  
तत्साक्षिण्यैकाग्र्यलक्षणसावधानत्वाभ्यासे तु संकल्पमूलमेवा-  
च्छिद्यत इति भावः ॥ ७ ॥ अमुमेवार्थं कण्ठोक्त्याह—मा

भावनामखिलां त्यक्त्वा यच्छिष्टं तन्मयो भव ॥ ८ ॥  
 अजस्रं यंयमेवार्थं पतत्यक्षगणोऽनघ ।  
 वध्यते तत्र रागेण तत्रारागेण मुच्यते ॥ ९ ॥  
 किञ्चिद्रोचते तुभ्यं तद्वद्भोऽसि भवस्थितौ ।  
 न किञ्चिद्रोचते चित्ते तन्मुक्तोऽसि भवस्थितौ ॥ १० ॥  
 तस्मात्पदार्थनिचयान्सह स्थावरजंगमान् ।  
 तृणादेर्देवकायान्तान्मा किञ्चित्तव रोचताम् ॥ ११ ॥  
 यत्करोषि यदश्नासि यज्जुहोषि ददासि यन् ।  
 न कर्तासि न भोक्तासि तत्र मुक्तमतिः शमी ॥ १२ ॥  
 सन्तोऽर्तातं न शोचन्ति भविष्यच्चिन्तयन्ति नो ।  
 वर्तमानं च गृह्णन्ति कर्म प्राप्तमखण्डितम् ॥ १३ ॥  
 मनसि ग्रथिता भावास्तृणामोहमदादयः ।  
 मनसैव मनो राम च्छेदनीयं विजानता ॥ १४ ॥  
 विवेकेनातितीक्ष्णेन बलादय इवायसा ।  
 मनसैव मनश्छिन्धि सर्वभ्रमस्य शान्तये ॥ १५ ॥  
 क्षालयन्ति मलेनैव मलं क्षालनकोविदाः ।  
 वारयन्त्यस्त्रमस्त्रेण विषं प्रतिविषेण च ॥ १६ ॥  
 जीवस्य त्रीणि रूपाणि स्थूलसूक्ष्मपराणि च ।  
 तत्रास्य यत्परं रूपं तद्भज द्वे परित्यज ॥ १७ ॥  
 पाणिपादमयो योऽयं देहो भोगाय बलगति ।  
 भोगार्थमेतज्जीवस्य रूपं स्थूलमिहास्थितम् ॥ १८ ॥  
 स्वसंकल्पमयाकारं यावत्संसारभावि यत् ।  
 चित्तं तद्विद्धि जीवस्य रूपं रामातिवाहिकम् ॥ १९ ॥

भवेति । यन् शिष्टं साक्षिरूपं तन्मयस्तदेकरमः ॥ ८ ॥  
 असावधानत्वे तु ग्राह्येऽनुकूले रागोऽवर्जनीय इति दर्शयन्नेरा-  
 ग्याभ्यासस्याप्यावश्यकतां दर्शयति—अजस्रमिति ॥ ९ ॥ रागवै-  
 राग्ययोः स्वरूपं विविच्य दर्शयन्त्ययोर्वन्धमोक्षलिङ्गतां दर्श-  
 यति—किञ्चिदिनि । यन् यदि । तत् तर्हि ॥ १० ॥ अप-  
 र्कर्षावर्धौ तृणशरीरादेश्चकर्षावर्धौ देवो हि रण्यगर्भस्तत्कायान्ता-  
 सद्भोग्यविषयरूपाच्च पदार्थनिचयान्निर्धारितं किञ्चिदपि तव न  
 रोचताम् ॥ ११ ॥ नन्वेव परवंगयेण भोक्तावन्धजयेऽपि  
 जीवता स्नानभोजनादिक्रियाणां दुस्त्यजन्वात्कृतो बन्धः  
 स्यादेवेत्याशङ्क्याह—यदिति । तत्र तासु क्रियासु मुक्त-  
 मतिः कूटस्थान्मनिविष्टमतिः । तथाचोक्तं भगवता 'नैव  
 किञ्चित्करोमीति युक्तो मन्येत तत्त्ववित्' इति ॥ १२ ॥  
 इष्टवियोगानिष्टसंभावनादिप्रयुक्तशोकेन बन्धप्रसक्तिमाश-  
 ङ्क्याह—सन्त इति ॥ १३ ॥ सर्वबन्धजये मनोजय एवो-  
 पायः सच मनसैव नान्येनेत्याह—मनसीति ॥ १४ ॥  
 यदुपायेन मनसा मनोजयस्तमाह—विवेकेनेति ॥ १५ ॥  
 मनसा मनोजये आत्माश्रयदोषं परिहरति—क्षालयन्तीति ।  
 मलेन क्षारादिना ॥ १६ ॥ मनःसंवलितो जीवस्तत्र कियानंशः

१ जहासि यदिलपि पाठः,

आद्यन्तरहितं सत्यं चिन्मात्रं निर्विकल्पकम् ।  
 यत्तद्विद्धि परं रूपं तृतीयं विश्वरूपकम् ॥ २० ॥  
 एतत्तुर्यपदं शुद्धमत्र बद्धपदो भव ।  
 संपरित्यज्य पूर्वं द्वे मा तत्रात्ममतिर्भव ॥ २१ ॥  
 श्रीराम उवाच ।  
 जाग्रत्स्वप्नसुषुप्तेषु स्थितं त्रिष्वप्यलक्षितम् ।  
 तुर्यं ब्रूहि विशेषेण विविच्य मुनिनायक ॥ २२ ॥  
 श्रीवसिष्ठ उवाच ।  
 अहंभावानहंभावौ त्यक्त्वा सदसती तथा ।  
 यदसक्तं समं स्वच्छं स्थितं तत्तुर्यमुच्यते ॥ २३ ॥  
 या स्वच्छा समता शान्ता जीवन्मुक्तव्यवस्थितिः ।  
 साक्ष्यवस्था व्यवहृतौ सा तुर्यकलनोच्यते ॥ २४ ॥  
 नैतज्जाग्रन्न च स्वप्नं संकल्पानामसंभवात् ।  
 सुषुप्तभावो नाप्येतदभावाज्जडता स्थितः ॥ २५ ॥  
 शान्तं सम्यक्प्रबुद्धानां यथास्थितमिदं जगत् ।  
 विलीनं तुर्यमेवाहुरबुद्धानां स्थिरं स्थितम् ॥ २६ ॥  
 अहंकारकलात्यागे समतायाः समुद्भवे ।  
 विशरारौ कृते चित्ते तुर्यावस्थोपतिष्ठते ॥ २७ ॥  
 अथेमं शृणु दृष्टान्तं कथ्यमानं मयाधुना ।  
 प्रबुद्धोऽपि यथा बोधमुपैपि विबुधोपम ॥ २८ ॥  
 कस्मिंश्चित्काननाभोगे महामौनं व्यवस्थितम् ।  
 दृष्टाद्भुतमिदं किञ्चिन्मुनिं पप्रच्छ लुब्धकः ॥ २९ ॥

पृथक्कृत्य मनसा च्छेदनीय इति दर्शयितुं जीवरूपाणि विभजते—  
 जीवस्येति । परित्यज मनसा छिन्धि ॥ १७ ॥ तानि दर्शयति—  
 पाणीत्यादिना ॥ १८ ॥ १९ ॥ विश्वस्य रूपकं निरूपकं सत्ता-  
 स्फूर्तिप्रदमित्यर्थः ॥ २० ॥ २१ ॥ स्थूलसूक्ष्मरूपे जीवस्य  
 जाग्रत्स्वप्नयोः प्रसिद्धे । तावन्मात्रपरित्यागेऽपि न सम्यक्तस्य  
 परिशुद्धिरित्यवस्थान्नयातीतं जिज्ञासमानो रामः पृच्छति—  
 जाग्रदिति । स्थितं संकीर्णमत एव स्पष्टमलक्षितम् । विशेषेण  
 तत्संकरव्यावर्तनेन ॥ २२ ॥ अहंभावो जाग्रत्स्वप्नयोर्विक्षेपः ।  
 अनहभावः सुषुप्तौ तन्मूलमावरणं तावभौ व्यष्टिरूपौ जीवोपाधी-  
 समष्टिरूपौ तु 'असद्वा इदमत्र आसीत्ततो वै सदजायत' इत्यादि-  
 श्रुतिप्रसिद्धे सदसती ते च त्यक्त्वा ॥ २३ ॥ जीवन्मुक्तेषु व्यव-  
 स्थितिर्निष्कृष्टस्थितिर्यस्याः । व्यवहृतौ व्यवहारकाले साक्ष्य-  
 वस्थेति प्रसिद्धा ॥ २४ ॥ तस्या जाग्रदादिसंकरं वारयति—  
 नैतदिति । जडता आवरणं तत्स्थितेरज्ञानस्य ॥ २५ ॥ नन्व-  
 द्वितीयं तुरीयं जाग्रदादि द्वैतकाले जीवन्मुक्तानामपि कथं  
 स्यात्तत्राह—शान्तमिति । विलीनं ज्ञानबाधितम् ॥ २६ ॥  
 जलविलीनसैन्धववद्विशरारौ कृते सति ॥ २७ ॥ जाग्रतो  
 व्यवहरतः कथं चित्तं विशरारु स्यादित्यसंभावनां मृगव्याधी-  
 योदाहरणेन वारयति—अथेममित्यादिना ॥ २८ ॥ महामौनं  
 ज्ञानबाधितवागादिचैष्टम् । इदं वक्ष्यमाणं पप्रच्छ ॥ २९ ॥

पश्चादुपगतो वाणभिन्नं मृगमभिदुतम् ।  
 मुने मदीयवाणेन विद्धो मृग इहागतः ॥ ३० ॥  
 क प्रयातो मृग इति प्रत्युवाच स तं मुनिः ।  
 समशीला वयं साधो मुनयो वनवासिनः ॥ ३१ ॥  
 नास्माकमस्त्यहंकारो व्यवहारो यः क्षमः ।  
 सर्वाणीन्द्रियकर्माणि करोति हि सखे मनः ॥ ३२ ॥  
 अहंकारमयं तन्मे नूनं प्रगलितं चिरम् ।  
 जाग्रत्स्वप्नसुषुप्ताख्या दशा वेदि न काश्चन ॥ ३३ ॥  
 तुर्य एव हि तिष्ठेऽहं तत्र दृश्यं न विद्यते ।  
 इति तस्य वचः श्रुत्वा मुनिनाथस्य राघव ॥ ३४ ॥  
 लुब्धकोऽर्थमविज्ञाय जगामाभिमतां दिशम् ।  
 अतो वच्मि महाबाहो नास्ति तुर्येतरा दशा ॥ ३५ ॥

इत्यार्षे श्रीवासिष्ठमहारामायणं बाल्मीकीये मोक्षोपायेषु निर्वाणप्रकरणे मृगव्याधीयं नाम चतुर्विंशत्यधिकशततमः सर्गः ॥ १२८ ॥

### पञ्चविंशाधिकशततमः सर्गः १२५

श्रीवासिष्ठ उवाच ।

सिद्धान्तोऽध्यात्मशास्त्राणां सर्वोपह्व एव हि ।  
 नाविद्यास्तीह नो माया शान्तं ब्रह्मदमकमम् ॥ १ ॥  
 शान्त एव चिदाभासे स्वच्छे समसमात्मनि ।  
 समग्रशक्तिवचित्ते ब्रह्मेति कलिताभिधे ॥ २ ॥  
 निर्णय केचिच्छून्यत्वं केचिद्विज्ञानमात्रताम् ।  
 केचिदीश्वररूपत्वं विवदन्ते परस्परम् ॥ ३ ॥

वाणभिन्नमभिदुतं पलायितं मृगं पश्चाद्भागे उपगतो लुब्धक इति  
 पूर्वान्वयि । किं पप्रच्छ तदाह—मुने इत्यादिना ॥ ३० ॥  
 पुनर्मृग इत्युक्तिः संभ्रमात् ॥ ३१ ॥ व्यवहारेष्वनभ्यस्तैष्विति  
 शेषः ॥ ३२ ॥ अहंकारमयमभिमानप्रचुरम् । चिरं सदैव  
 ॥ ३३ ॥ ३४ ॥ अतस्तादृशमुन्यनुभवश्रुत्यादिवाध्यत्वात्तुर्येतरा  
 जाग्रदादिदशा स्थूलादिदशा च नास्ति ॥ ३५ ॥ गुणत्रयात्मक-  
 मायामयचित्तकार्यत्वानिमृगामवस्थानां मायाबाधे चित्तस्य  
 मृतत्वादपि तदुपादयावस्थानामसत्त्वमित्याह—जाग्रदित्यादिना  
 ॥ ३६ ॥ तिस्रोऽवस्था रजआदिगुणप्राधान्येन त्रिधा विभज्य  
 दर्शयति—घोरमिति । स्वर्गनरकपुनर्जन्मादिहेतुपुण्यपापोत्पादना-  
 द्दनीभावाधिक्याच्च जाग्रन्मयं जाग्रदवस्थं चित्तं 'घोरमित्याद्युह्यम्  
 ॥ ३७ ॥ गुणत्रयात्मकमायोच्छेदात्रिभिर्हानम् । मृते चित्ते  
 योगिनां प्रारब्धशेषभोगाय भस्मनि शौक्ल्यमिव सत्वांश एवालु-  
 वर्तते न रजस्तमोःश्लेश इत्याह—यच्चेति । रजसा अक्षोभ्य-  
 माणत्वात्समम् । तादृशे चित्ते नैर्मल्यतातिशयेन स्वात्मसुखस्य  
 सदैवाविर्भावात्सर्वव्यापारोपरमेण समाध्यभ्यासं यत्नात्संपादय-  
 न्तीत्यर्थः ॥ ३८ ॥ अतस्त्वमपि तादृशं चित्तं संपाद्य तुर्ये पदे  
 विश्रान्तस्तिष्ठेत्त्याह—समस्तेति । स्पष्टम् ॥ ३९ ॥ इति  
 श्रीवासिष्ठमहारामायणतात्पर्यप्रकाशे निर्वाणप्रकरणे चतु-  
 र्विंशत्युत्तरशततमः सर्गः ॥ १२५ ॥

निर्विकल्पा हि चित्तुर्यं तदेवास्तीह नेतरत् ।  
 जाग्रन्स्वप्नसुषुप्ताख्यं त्रयं रूपं हि चेनसः ॥ ३६ ॥  
 घोरं शान्तं च मृदं च आत्मचित्तमिहास्थितम् ।  
 घोरं जाग्रन्मयं चित्तं शान्तं स्वप्नमयं स्थितम् ॥ ३७ ॥  
 मृदं सुषुप्तभावस्थं त्रिभिर्हानं मृतं भवेत् ।  
 यच्च चित्तं मृतं तत्र सत्त्वमेकं स्थितं ममम् ।  
 तदेव योगिनः सर्वे यत्नात्संपादयन्ति हि ॥ ३८ ॥

समस्तसंकल्पविलासमुक्तं

तुर्ये पदे तिष्ठ निरामयात्मा ।

यत्र स्थिताः साधु सदैव मुक्ताः

प्रशान्तभेदा मुनयो महान्तः ॥ ३९ ॥

सर्वमेव परित्यज्य महामौनी भवानग्र ।  
 निर्वाणवान्निर्मनः क्षीणचित्तः प्रशान्तधीः ॥ ४ ॥  
 आत्मन्येवास्व शान्तात्मा मूकान्धवधिरोपमः ।  
 नित्यमन्तर्मुखो भूत्वा स्वात्मनान्तः प्रपूर्णधीः ॥ ५ ॥  
 जाग्रत्येव सुषुप्तस्यः कुरु कर्माणि राघव ।  
 अन्तः सर्वपरित्यागी बहिः कुरु यथागतम् ॥ ६ ॥

सर्वोपह्वसिद्धान्ते वादिनां यत्र विश्रमाः ।

तुर्ये तथाविधे स्थैर्ये सोपायमुपदिश्यते ॥ १ ॥

अविद्यया सहजैव स्वावस्थात्रयप्रपञ्चस्य मायया ऐश्वर्यस्य  
 वियदादिप्रपञ्चस्य वेति सर्वस्य द्वैतजातस्यापहव आत्मानमधि-  
 कृत्य प्रवृत्तानां श्रुतिस्मृतीतिहासपुराणादिशास्त्राणां परमसि-  
 द्धान्तो न वस्तुप्रकाशनम् । स्वप्रकाशस्यात्मवस्तुनः स्वतःसिद्ध-  
 तया तत्सिद्धौ प्रमाणाप्रसरादित्याह—सिद्धान्त इति । शान्तं  
 सर्वोपह्वरहितमिदं नित्यापरोक्षं ब्रह्म शास्त्रैर्न क्रम्यत इत्यक्रम-  
 मवगाढमशक्यमित्यर्थः । तथाच श्रुतिः 'यतो वाचो निव-  
 र्त्तन्ते । अप्राप्य मनसा सह' इति । तथाच त्रिविडाचार्यैर्यु-  
 क्तम् 'यद्यप्रमेयं ब्रह्म किमर्थं शास्त्रमिति चेत्सिद्धं तु निवर्तक-  
 त्वात्' इति ॥ १ ॥ श्रुत्यादिसिद्धान्तापरिज्ञानादेव स्वबुद्धिवै-  
 भवेन जगन्मूलान्वेषिणां वादिनां ब्रह्मशब्दवाच्ये सर्वशक्त्या-  
 त्मकमायाशब्दे ब्रह्मणि बुद्धिदोषवैचित्र्यान्नाविधाः कल्पानाः  
 प्रवृत्ता इत्याह—शान्त इति द्वाभ्याम् ॥ २ ॥ निर्णाय स्वस्वबुद्ध्यनु-  
 सारेण सिद्धान्तभेदान्कल्पयित्वा ॥ ३ ॥ सर्वं मायान्तं दृश्य-  
 जातं परित्यज्य । समनस्कसर्वेन्द्रियव्यापारोपरमान्महामौनी ।  
 पूर्णानन्दविदात्मनि निर्वाणवान्सन् आत्मन्येवास्वेति परेणा-  
 न्वयः ॥ ४ ॥ ५ ॥ पञ्चमादिभूमिकाजयाजाग्रदवस्थोपि सुषुप्त

चित्तमत्ता परं दुःखं चित्तासत्ता परं सुखम् ।  
अतश्चित्तं चिदेकान्मा न च क्षयमवेदनात् ॥ ७ ॥  
हृष्टा गम्यमगम्यं वा स्थेयं पापाणवत्समम् ।  
एतावतात्मयत्वेन जिता भवति संसृतिः ॥ ८ ॥  
सवेदनीयं न सुखं नामुखं न च मध्यमम् ।

इत्यपि वामिष्ठमहारायाणे वा स्वीकीयं मो० निर्वाणप्रकरणं तुर्यं स्थैर्योपायकथनं नाम पञ्चविंशत्युत्तरशततमः सर्गः ॥ १२५ ॥

एतावतात्मयत्वेन दुःखान्तोऽनन्त आप्यते ॥ ९ ॥

आपीनमण्डलशशाङ्कवदन्तरेव

श्रीमद्रसायनमयः सुखमेति तज्ज्ञः ।

विज्ञातसर्वभुवनत्रयवस्तुसारः

कुर्वन्न नाम कुरुते परमभ्युपेतः ॥ १० ॥

### षड्विंशाधिकशततमः सर्गः १२६

श्रीराम उवाच ।

समानां योगभूमीनामभ्यासः क्रियते कथम् ।

कीदृशानि च चिह्नानि भूमिकां प्रति योगिनः ॥ १ ॥

श्रीवसिष्ठ उवाच ।

प्रवृत्तश्च निवृत्तश्च भवति द्विविधः पुमान् ।

स्वर्गापवर्गौऽसुखयोः शृणु लक्षणमेतयोः ॥ २ ॥

क्रियत्तन्नाम निर्वाणं वरं संसृतिरेव मे ।

इतिकर्तव्यकर्ता यः स प्रवृत्त इति स्मृतः ॥ ३ ॥

चलार्णवयुगच्छिद्रकूर्मग्रीवाप्रवेशवत् ।

अनेकजन्मनामन्ते विवेकी जायते पुमान् ॥ ४ ॥

इव स्थितः ॥ ६ ॥ अवेदनाप्रियद्वयत्वाननुसंधानात् ॥ ७ ॥

अवेदनादिभ्येतदेव सप्रयति—द्वेष्टेति ॥ ८ ॥ संवेदनीयं चि-

न्तर्नायम् । असुखं दुःखम् । मध्यमं तदुभयमाधनम् ॥ ९ ॥

विज्ञातः सर्वेषां भुवनत्रयवस्तुनां मार्गो येन । अतएव श्रीमन्

स्वतः सर्वतः प्रकाशनं शोभमानं यद्रसायन निरतिशयसुखम-

मृतं च तन्मयः । अतएव च आममन्तात्पीनं पृष्ठ मण्डलं

यस्य तादृशो यः शशाङ्कः पूर्णचन्द्रस्तत्कल्पः परं परमात्मानम-

भ्युपेतस्तज्ज्ञो जीवन्मुक्तिमुखमेति । कुर्वन्नपि प्रारब्धोपनीतं

व्यवहारं न कुरुते । प्रतिविम्बचेश्यामिव न स्वस्य कर्तृत्वं

पश्यतीत्यर्थः ॥ १० ॥ इति श्रीवासिष्ठमहारायाणतात्पर्य-

प्रकाशे निर्वाणप्रकरणे पञ्चविंशत्युत्तरशततमः सर्गः ॥ १२५ ॥

उच्येते योगभूमीनामभ्यासक्रमलक्षणे ।

अन्तराले मृतौ भोगास्ततो जन्मान्तरे जयः ॥ १ ॥

‘जाग्रत्येव सुषुप्तस्थः कुरु कर्माणि राघव’ इति चतुर्थभूमि-

कार्णवं रामं प्रति पञ्चमादिभूमिकास्थितिः संपाद्येत्युक्तम् ।

तत्संपादनकामो रामः स्वजितजेतव्यभूमिकाविभागज्ञानाय तल्ल-

क्षणानि तदभ्यासक्रमं च पृच्छति—सप्तानामिति । भूमिकां

प्रति प्रतिभूमिकं योगिनः कीदृशानि चिह्नानि भवन्ति । बी-

प्सायां प्रतेः कर्मप्रवचनीयसंज्ञायां द्विवचनस्याव्ययीभावस्य वा

आवश्यकत्वात्तदकरणं छान्दसम् ॥ १ ॥ पृष्ठं भूमिकाभ्यास-

क्रमं कथयिष्यन्वसिष्टस्तदधिकारिणं प्रवृत्तिशास्त्राधिकारिव्यावृत्तं

दर्शयितुं तौ विभज्य तयोर्लक्षणभेदोक्तिं प्रतिजानीते—प्रवृत्त-

श्चेति । पुमान् वेदमार्गस्थः पुरुषः ॥ २ ॥ तत्रादौ रागादिदो-

षैर्विपरीतबुद्धेः प्रवृत्तस्य लक्षणमाह—क्रियदिति । तत् सर्व-

विषयशून्यत्वेन प्रसिद्धं निर्वाणं क्रियन्नाम । न भोगरागिणां

बहुमतमित्यर्थः । उक्तावचभोगसंपन्ना संसृतिरेव मे वरम् । निवर्तने

यथाहुः ‘अपि वृन्दावने शून्ये शृंगालत्वं स वाञ्छति । ननु

निर्विषयं मोक्षं कदाचिदपि गौतम ॥’ इति । एवंप्रकारेण

निश्चित्य कर्तव्यस्य नित्यनैमित्तिककाम्यकर्मजातस्य यः कर्ता स्वराभाविनि

॥ ३ ॥ निवृत्तं लक्षयिष्यन् निवृत्तिहेतुं विवेकं वर्णयितुं तदौ-

र्लभ्यमाह—चलेति । यथा यादोगणकोटिभिः प्रचण्डपवनैर्वड-

वानलकथनादिभिश्चात्यन्तचञ्चलपूर्वापरार्णवद्वयोदरे विहरतां

कूर्माणां ग्रीवाणामल्पतरेऽपि तरंगचलनादिप्रयुक्तभये झटित्ये-

वान्तःप्रवेशः पुनर्निर्गमाश्वासंख्येयास्तद्वदसंख्येयानां मृत्युमुख-

प्रवेशपुनर्निर्गमनलक्षणानां जन्मनामन्ते कश्चिदेव पुमान् वि-

वेकी जायते इत्यर्थः । अथवा क्षारार्णवस्थमहाकूर्मग्रीवा यथा

अनेकशः कण्ठच्छिद्रे प्रविश्य निर्गतापि क्षारार्णवरसमेवास्त्राद-

यन्ती तमेव बहुमन्यमाना आप्रलयं न क्षीरार्णवरसं जानानि ।

अन्ते कल्पान्ते तु चलोः क्षारक्षीरार्णवयोर्मिलनावसरे तदु-

भयोदरलक्षणच्छिद्रे ग्रीवाप्रवेशे क्षीररसमास्त्राद्य क्षाररसाक्षी-

ररसस्य विवेकिनी भूत्वा तदासक्ता जायते तद्वज्जीवोऽपि प्रावि-

पयस्रानेव बहुमन्यमानोऽनेकजन्मनामन्ते भाग्योदयादध्यात्म-

शास्त्ररसमास्त्राद्य विवेकी तदासक्तो जायते इत्यर्थः । अथवा अमृ-

तोत्पादनाय देवासुरैः समुद्रमथने क्रियमाणे यथा मन्थाचलाधारस्य

कूर्मभूतस्य भगवतः समस्तभुवनाधारोदरत्वादन्तर्बहिश्च मध्यमा-

नचलार्णवयुगस्य छिद्रे क्व प्रथमममृतमुत्पद्यते इत्यास्त्रादनेन प-

रीक्षार्थं प्रवृत्ता ग्रीवा अनेकेषामन्तःप्रवेशबहिर्निर्गमनजन्मना-

मन्ते अन्तर्बहिर्वा यत्रैव प्रथमममृतमुत्पन्नं तत्रैव तदास्त्राद्य

क्षीरामृतविवेकिनी जायते तद्वदयं मुसुक्षुरपि श्रवणोपायेन

बहिर्मेनननिदिध्यासनाभ्यामन्तश्च ब्रह्मात्मतत्त्वविवेकाय प्रवृत्तः

पुमाननेकजन्माभ्यासवशादन्ते अन्तरेव बहिः श्रवणावसरे वा

साक्षाद्विवेकेन निरतिशयानन्दमास्त्राद्यतीत्यर्थः । अथवा च-

लयोरर्णवयोर्युगस्य युग्मस्य छिद्रे मध्यवर्तितीरविवरे कूर्मस्य

ग्रीवया साधनभूतया प्रवेशे सति यथा पुरतो निर्गमने पश्चा-

न्निवर्तने तथैव छिद्रावस्थाने वा न क्वापि विश्रान्तिस्तथा प्राक्तनं

भवासागरं परित्यज्य भवान्तरं प्रति विविक्षोर्जावस्य न क्वापि

विश्रान्तिः । तथाहि । प्राक्तने जन्मनि जरामरणादिदुःखपर-

िन्धित्य कर्तव्यस्य नित्यनैमित्तिककाम्यकर्मजातस्य यः कर्ता स्वराभाविनि बाल्यादिदुःखसन्ततिर्मध्यवर्तिनि यातनादेहे

असारा वत संसारव्यवस्थालं ममैतया ।  
 किं कर्मभिः पर्युषितेर्दिनं तैरेव नीयते ॥ ५ ॥  
 क्रियातिशयनिर्मुक्तं किं स्याद्विश्रमणं परम् ।  
 इति निश्चयवान्भूऽन्तः स निवृत्त इति स्मृतः ॥ ६ ॥  
 कथं विरागवान्भूत्वा संसाराद्धि तराम्यहम् ।  
 एवं विचारणपरो यदा भवति सन्मतिः ॥ ७ ॥  
 विरागमुपयात्यन्तर्भावनास्वनुवासरम् ।  
 क्रियासूदाररूपासु क्रमते मोदतेऽन्वहम् ॥ ८ ॥  
 ग्राम्यासु जडचेष्टासु सततं विचिकित्सति ।  
 नोदाहरति मर्माणि पुण्यकर्माणि सेवते ॥ ९ ॥  
 मनोनुद्वेगकारीणि मृदुकर्माणि सेवते ।  
 पापाद्विभेति सततं न च भोगमपेक्षते ॥ १० ॥  
 स्नेहप्रणयगर्भाणि पेशलान्युचितानि च ।  
 देशकालोपपन्नानि वचनान्यभिभाषते ॥ ११ ॥  
 तदासौ प्रथमामेकां प्राप्तो भवति भूमिकाम् ।  
 मनसा कर्मणा वाचा सज्जनानुपसेवते ॥ १२ ॥  
 यतः कुतश्चिदानीय ज्ञानशास्त्राण्यवेक्षते ।  
 एवं विचारवान्यः स्यात्संसारोत्तारणं प्रति ॥ १३ ॥  
 स भूमिकावानित्युक्तः शेषः स्वार्थ इति स्मृतः ।

गर्भवासे वा महदुःखमिति । इत्थं दुःखमयानामनेकेषां जन्म-  
 नामन्ते पुमान्कुतश्चित्पुण्यपरिपाकाद्विवेकी जायते ॥ ४ ॥ की-  
 दृशो विवेकोऽस्य जायते तमाह—असारेत्यादिना । विविधा  
 विरुद्धा चावस्थितव्यवस्था असारा विश्रान्तिमुखहीना । पर्यु-  
 षितैरनुचितपरिणामैः ॥ ५ ॥ क्रियाप्रयुक्तैरनिशयैरुत्पत्त्या-  
 त्तिविकृतिसंस्कारैर्निर्मुक्तं कूटस्थमित्यर्थः । इति विचार्य  
 तदवश्य संपादनीयमिति निश्चयवान् ॥ ६ ॥ तस्य प्रथ-  
 मभूमिकाप्राप्तिक्रममाह—कथमित्यादिना ॥ ७ ॥ भाव-  
 नासु भोगतत्साधनचिन्तासु । विरागं वैरस्यम् । उदाररूपासु  
 चित्तशुद्ध्यनुकूलसु शौचसत्सङ्गेश्वरोपासनजपादिरूपासु क्रि-  
 यासु क्रमते सज्जते । तेन चान्वहचित्तशुद्ध्युपचयेन नृणाक्ष-  
 यान्मोदते ॥ ८ ॥ विचिकित्सति जुगुप्सते । मर्माणि परेषां  
 रहस्यदोषान्नोदाहरति न भाषते ॥ ९ ॥ परेषां स्वस्य च मनसः  
 अनुद्वेगकराणि मृदून्यल्पायासमहाफलानि यमनियमादिकर्माणि  
 सेवते । भोगे च पापावश्यंभावात् नानपेक्षते ॥ १० ॥ पेशला-  
 न्यनुद्वेगकराणि । उचितानि सत्यप्रियहितादिरूपाणि ॥ ११ ॥  
 एवमुपविशिष्टपुरुषस्य सच्छास्त्रश्रवणाधिकारलक्षणायां प्रथम-  
 भूमिकायामवतार इत्याह—तदेति । सज्जनान् शान्तिदान्ति-  
 ज्ञानविज्ञानसंपन्नान् ॥ १२ ॥ यतः कुतश्चित्सेवानुकूलं धना-  
 दिराधनगानीय तान्सेवमानस्तन्मुखाज्ज्ञानशास्त्राणि पुराणमो-  
 क्षधर्माध्यात्मसंहितादीन्यवेक्षते शृणोतीत्यर्थः ॥ १३ ॥ भूमि-  
 कावान्प्रथमभूमिकाप्रविष्ट इत्युक्तः । शेषः उक्तसाधनचतुष्टया-  
 दिसंपत्तिहीनस्त्वध्यात्मग्रन्थासक्तोऽपि रागादिना अनधिकारि-

विचारान्नास्तिमितरामागतो योगभूमिकाम् ॥ १४ ॥  
 श्रुतिस्मृतिसदाचारधारणाध्यानकर्मणाम् ।  
 मुख्यया व्याख्यया व्यानान्ध्रयते श्रेष्ठपण्डितान् ॥ १५ ॥  
 पदार्थप्रविभागज्ञः कार्याकार्यविनिर्णयम् ।  
 जानात्यधिगतश्रव्यो गृहं गृहपतिर्यथा ॥ १६ ॥  
 मदाभिमानमात्सर्यमोहलोभातिशायिताम् ।  
 बहिरण्याश्रितार्मापत्यजत्यहिरिव त्वचम् ॥ १७ ॥  
 इत्थंभूतमतिः शान्त्रगुरुमज्जनसेवनात् ।  
 सरहस्यमशेषेण यथावदधिगच्छति ॥ १८ ॥  
 असंसङ्गाभिधामन्यां तृतीयां योगभूमिकाम् ।  
 ततः पतत्यसौ कान्तः पुष्पशय्यामिवामलाम् ॥ १९ ॥  
 यथावच्छास्त्रवाक्यार्थं मतिमाधाय निश्चलम् ।  
 तापसाश्रमविश्रामैरध्यात्मकथनक्रमैः ॥ २० ॥  
 संसारनिन्दकैस्तद्वैराग्यकरणक्रमैः ।  
 शिलाशय्यासमासीनो जग्यत्यायुराततम् ॥ २१ ॥  
 वनवासविहारेण चित्तोपशमशोभिना ।  
 असङ्गसुखसौम्येन कालं नयति नीतिमान् ॥ २२ ॥  
 अभ्यासात्साधुशास्त्राणां करणान्पुण्यकर्मणाम् ।  
 जन्तोर्यथावदेवेयं वस्तुदृष्टिः प्रसीदति ॥ २३ ॥

जनप्रतारणेनार्जनादिना उदरभरणशीलत्वात्स्वार्थो वनक इ-  
 त्यर्थः । मेयं शुभेच्छाख्या प्रथमा भूमिका । तस्य क्रमेण द्विती-  
 यभूमिकाप्रवेशक्रममाह—विचारेति । भूमिकामागतः अधि-  
 कारप्राप्त्याऽवतीर्णः ॥ १४ ॥ स तत्र किं करोति तदाह—श्रु-  
 तीति । श्रुतीनां स्मृतीनां सदाचाराणां धारणाध्यानकर्मणां सा-  
 ध्येन समाधिना साधनैश्च यमनियमासनप्राणायामप्रत्याहारैः  
 प्रतिपाद्ये यस्य योगशास्त्रस्य तस्य च मुख्यया अनुष्ठानानुष्ठाप-  
 नफलोपहितया व्याख्यया व्याख्यानेन स्याताम् । आत्मतत्त्वा-  
 नुभवोपदेशकुशलत्वाच्छ्रेष्ठपण्डितान् गुरुन् श्रयते श्रवणमन-  
 नादिविचाराय शरणं गच्छतीत्यर्थः । तथाचश्रुतिः 'तद्विज्ञानार्थं  
 स गुरुमेवाभिगच्छेत्समित्पाणिः श्रोत्रियं ब्रह्मनिष्ठम्' इति ॥ १५ ॥  
 स्वयं व्याकरणाद्यज्ञाभिज्ञत्वात्पदानां तदर्थानां च वाच्यलक्ष्या-  
 दिरूपाणां लक्षणादिप्रविभागज्ञः शिष्यो गुरुमुखाधिगतश्रव्यः  
 सन् कार्य साध्यं कर्मकाण्डार्थस्तद्विलक्षणमकार्यं सिद्धं ब्रह्मका-  
 ण्डार्थस्तयोर्विनिर्णयं गृहपतिः स्वगृहकोष्ठविभागमिव स्पष्टं जा-  
 नाति ॥ १६ ॥ बहिलोकमर्यादानुसारेणपदार्थात्मनि । अनेन  
 प्रथमभूमिकायामेव तेषामन्तर्निवृत्तता दर्शिता ॥ १७ ॥ शा-  
 स्त्ररहस्यं परमतात्पर्यं प्रमाणासंभावनानिरासेनाधिगच्छति ।  
 गुरुसज्जनाभिमतमात्मरहस्यं प्रमेयासंभावनानिरासेनाधिगच्छति  
 ॥ १८ ॥ एवं द्वितीयभूमिकां जितवतस्तृतीयभूमिकाप्रवेश-  
 माह—असंसङ्गेति । ततस्तृतीयां भूमिकां पतति प्रविशति  
 ॥ १९ ॥ यथावदिति श्लोकद्वयं यथायोगं पूर्वभूमिकाद्वयानु-  
 वादः ॥ २० ॥ २१ ॥ ग्रामवासे विक्षेपवाहुल्येन समाध्यध्या-  
 सानिर्वाहाद्वनवासविहारेण ॥ २२ ॥ तत्र चित्तप्रसादे व्युत्था-



तृतीयां भूमिकां प्राप्य बुधोऽनुभवति स्वयम् ।  
 द्विप्रकाशमसंसंगं तस्य भेदमिमं शृणु ॥ २४ ॥  
 द्विविधोऽयमसंसंगः सामान्यः श्रेष्ठ एव च ।  
 नाहं कर्ता न भोक्ता च न बाध्यो न च बाधकः २५ ॥  
 इत्यसंजनमर्थेषु सामान्यासङ्गनामकम् ।  
 प्राक्कर्मनिर्मितं सर्वमीश्वराधीनमेव च ॥ २६ ॥  
 सुखं वा यदि वा दुःखं कैवात्र मम कर्तृता ।  
 भोगाभोगा महारोगाः संपदः परमापदः ॥ २७ ॥  
 वियोगायैव संयोगा आधयो व्याधयो धियः ।  
 कालः कवलनोद्युक्तः सर्वभावाननारतम् ॥ २८ ॥  
 अनास्थयेति भावानां यदभावनामन्तरम् ।  
 वाक्यार्थलक्षणमनसः सामान्योऽसावसंगमः ॥ २९ ॥  
 अनेकक्रमयोगेन संयोगेन महात्मनाम् ।  
 वियोगेनासनामन्तः प्रयोगेणात्मसंविदाम् ॥ ३० ॥  
 पौरुषेण प्रयत्नेन संतताभ्यासयोगतः ।  
 करामलकवद्वस्तुन्यागते स्फुटतां दृढम् ॥ ३१ ॥  
 संसाराभ्युत्थिः पारे सारे परमकारणे ।  
 नाहं कर्तेश्वरः कर्ता कर्म वा प्राकृतं मम ॥ ३२ ॥

नकाले पूर्वभूमिकादयधर्मानुवृत्तिरप्यावश्यकीति दर्शयति—अ-  
 भ्यासादिति ॥ २३ ॥ असङ्गसुखसौम्येनेत्युक्ति विभज्य व्या-  
 चष्टे—तृतीयामिति ॥ २४ ॥ सामान्यः पूर्वभूमिकासाधारणः ।  
 स्वदेहक्रियाफलयोगेन कर्ता न भोक्ता चेन्मुदामीनः । परक्रिया-  
 फलानां च न बाध्यो बाधकश्चैतसङ्गः ॥ २५ ॥ इति निश्च-  
 येन । अर्थेषु दृश्येष्वसंजनमनभिस्त्वङ्गः । सामान्यासंसंगमेव  
 दृढीकर्तुं प्रपद्यति—प्राक्कर्मैति सार्धत्रिभिः । सुखं वा प्राप्य-  
 माणं यदि वा दुःखं प्राप्यमाणं सर्वं प्राक्कर्मनिर्मितं कर्मस्वात-  
 न्त्यपक्षे । ईश्वरस्वातन्त्र्यपक्षे त्वीश्वराधीनमेव । वाशब्द उत्तर-  
 पक्षस्य प्रामाणिकलघोतनार्थः ॥ २६ ॥ पक्षद्वयेऽपि समाख्या-  
 तव्यान्स्वतन्त्रः कर्तैत्यानुशासनीकी कर्तृता कैव न काचिदपी-  
 त्यर्थः । असंसर्गोपयुक्तानन्यानयनास्याहेतून्भावेषु दर्शयति—  
 भोगा इति ॥ २७ ॥ २८ ॥ इयमनाम्यापि श्रवणादिसाहाय्येन  
 वाक्यार्थज्ञानासक्तस्यैवांसंगसुखाय नान्यस्येत्याह—वाक्या-  
 र्थेति ॥ २९ ॥ अयं चासंसंगः पूर्वभूमिकयोरेव सत्सङ्गाद्यपयै-  
 सम्यग्भ्यसनीय इत्याह—अनेनेति । श्रवणमननात्मिकानामा-  
 त्मसंविदां प्रयोगेण आवर्तनेन । तथाच भगवतो बादरायणस्य  
 सूत्रं 'आवृत्तिरसङ्कटपदंशात्' इति ॥ ३० ॥ आत्मवस्तुनि  
 प्रगःगगनेन्द्राणां भावनाद्वयनिर्गसेन स्फुटतां इत्यमेवात्मवस्तुत्विति  
 विश्वासगोचरतामागते सति ॥ ३१ ॥ सप्तम्यन्तत्रयं पूर्वा-  
 न्वयि वस्तुनीत्यस्य विशेषणम् । श्रेष्ठासंसंगं दर्शयति—नाहं-  
 मित्यादिना । नाहं कर्ता किंवीश्वर एव कर्ता । मम प्राकृत-  
 मिदानीं क्रियमाणं वा कर्म नास्तीत्यादिनिरासतत्प्रतियोग्यादि-  
 विकल्पशब्दार्थवेदनामपि दूरतरे कृत्वा यन्मौनमासनमिति  
 कृत्वा दूरतरे नूनमिति शब्दार्थभावनम् ।  
 यन्मौनमासनं शान्तं तच्छ्रेष्ठासङ्ग उच्यते ॥ ३३ ॥  
 यन्नान्तर्न वहिर्नाथो नोर्ध्व नाशासु नाश्वरे ।  
 न पदार्थे नापदार्थे न जडे न च चेतने ॥ ३४ ॥  
 आसितं भासनं शान्तमभासं नभसा समम् ।  
 अनाद्यन्तमजं कान्तं तच्छ्रेष्ठासङ्ग उच्यते ॥ ३५ ॥  
 संतोषामोदमधुरः सत्कार्यामिलपल्लवः ।  
 चित्तनालाप्रसलीनो विप्रकण्टकसंकटः ॥ ३६ ॥  
 विवेकपद्मो रूढोन्तर्विचारार्कविकासितः ।  
 फलं फलस्यसंसंगां तृतीयां भूमिकामिमाम् ॥ ३७ ॥  
 समवायाद्विशुद्धानां संचयात्पुण्यकर्मणाम् ।  
 काकतालीययोगेन प्रथमोदेति भूमिका ॥ ३८ ॥  
 भूमिः प्रोदितमात्रा तैरमृताङ्कुरिकेव सा ।  
 विवेकेनाम्बुसेकेन रक्ष्या पालया प्रयत्नतः ॥ ३९ ॥  
 येनांशेनोल्लसत्येषा विचारणोदयं नयेत् ।  
 तमेवानुदिनं यत्नात्कृषीवल इवाङ्कुरम् ॥ ४० ॥  
 एषा हि परिमृष्टान्तरन्यासां प्रसवैकभूः ।  
 द्वितीयां भूमिकां यत्नात्तृतीयां प्राप्नुयात्ततः ॥ ४१ ॥

परेणान्वयः ॥ ३२ ॥ मौनं बाह्यनश्चक्षुरादिचेष्टाशून्यं निदि-  
 ध्यासनपरिपाकफलनिर्विकल्पसमाधिना यत् आसनमवस्थानम्  
 ॥ ३३ ॥ यद्भक्तैकरस्यविन्नीनचित्तवृत्त्यात्मकमासितमन्तर्वाह्या-  
 दिसर्ववस्त्वालम्बनशून्यमित्यर्थः । चेतने चिदाभासे । सर्वा वि-  
 पयसमम्यः ॥ ३४ ॥ यत् आसितं भासनं स्वप्रकाशचिद्रूपम् ।  
 अभासं प्रकाशकान्तरशून्यम् ॥ ३५ ॥ सचायं समाधिः सदा-  
 चारोपवृंहितविवेकस्य फलमिति वक्तुं विवेकं पद्मत्वेन रूप-  
 यति—संतोषेति । सत्कार्याणि निष्कामकर्मणि उपासनगुरु-  
 शुश्रूषाश्रवणादीन्येव पल्लवा यस्य । चित्तलक्षणनालाग्रे सलीनै-  
 रागादिवासनाप्रभवैर्बहुतरविप्रकण्टकैः संकटो निविडितः ॥ ३६ ॥  
 सोयमसंसंग एव तृतीया भूमिकेत्याह—फलमिति ॥ ३७ ॥  
 प्रथमभूमिकैवानेकजन्मसंचितसुकृतपरिपाकैरैहिकपुण्यसंचयैश्च दै-  
 वादङ्कुरिता चेत्सैव सत्संगमादिना महता यत्नेन रक्षणीया सा  
 चेद्रक्षिता अनायासेनैव द्वितीयादिभूमिकाः सेत्स्यन्तीति तत्रैव  
 यत्नाधिक्यमुपदिशति—समवायादिति । विशुद्धानां तत्त्वविदां  
 समवायाद्भानमानभजनाद्युपायैर्मेलनात् ॥ ३८ ॥ समवेतैस्तैः  
 किं कार्यं तदाह—भूमिरिति । यत्सौर्विशुद्धैः सा शुभेच्छाल-  
 क्षणा भूमिरीषच्छुभप्रवृत्त्युन्मुखतया प्रोदिता मेवैरङ्कुरिता भू-  
 मिरिव प्रतिदिनं विवेकोपदेशलक्षणेनाम्बुसेकेन यथा अमृता  
 अम्लाना भवति तथा रक्ष्या वर्षनीया दुष्प्रवृत्त्यादिविघ्ननिवार-  
 णयत्नेन पालनीया चेत्त्यर्थः ॥ ३९ ॥ एषा शुभेच्छा साधन-  
 चतुष्टयमध्ये वैराग्यलक्षणेन शान्त्यादिलक्षणेन वा येनैवांशेन  
 प्रथममङ्कुरितोल्लसति तमेवांशं विचारणोदयमभिवृद्धिं नयेत्  
 ॥ ४० ॥ एकोऽंशोऽभिवर्धितोऽन्या उत्तरभूमिकाश्च स्वयमेव सा-

श्रेष्ठासंसंगता ह्येषा तृतीया भूमिकात्र हि ।  
भवति प्रोज्झिताशेषसंकल्पकलनः पुमान् ॥ ४२ ॥

श्रीराम उवाच ।

मूढस्यासत्कुलोत्थस्य प्रवृत्तस्याधमस्य च ।  
अप्राप्तयोगिसङ्गस्य कथमुत्तर्गणं भवेत् ॥ ४३ ॥  
एकामथ द्वितीयां वा तृतीयां चैतरां च वा ।  
आरूढस्य मृतस्याथ कीदृशी भगवन्गतिः ॥ ४४ ॥

श्रीवासिष्ठ उवाच ।

मूढस्यारूढदोषस्य तावत्संस्मृतिरातता ।  
यावज्जन्मान्तरशतैः काकतालीययोगतः ॥ ४५ ॥  
अथवा साधुसंगत्या वैराग्यं नाभ्युदेति हि ।  
वैराग्येऽभ्युदिते जन्तोरवश्यं भूमिकोदयः ॥ ४६ ॥  
ततो नश्यति संसार इति शास्त्रार्थसंग्रहः ।  
योगभूमिकयोत्क्रान्तजीवितस्य शरीरिणः ॥ ४७ ॥  
भूमिकांशानुसारेण क्षीयते पूर्वदुष्कृतम् ।  
ततः सुरविमानेषु लोकपालपुरेषु च ॥ ४८ ॥  
मेरुपवनकुञ्जेषु रमते रमणीसखः ।  
ततः सुकृतसंभारे दुष्कृते च पुरा कृते ॥ ४९ ॥  
भोगजाले परिक्षीणे जायन्ते योगिनो भुवि ।  
शुचीनां श्रीमतां गेहे गुप्ते गुणवतां सताम् ॥ ५० ॥

जनित्वा योगमर्धेन संवन्ते योगवासिताः ।  
तत्र प्राग्भावनाभ्यस्तयोगभूमिक्रमं बुधाः ।  
स्मृत्वा परिपतन्पुञ्जैरुत्तरं भूमिकाक्रमम् ॥ ५१ ॥  
भूमिकात्रितयं त्वेतद्वाम जाग्रदिति स्मृतम् ।  
यथावद्देवबुद्धेर्दं तज्जाग्रदिति दृश्यते ॥ ५२ ॥  
उदेति योगयुक्तानामत्र केवलमार्यता ।  
यां दृष्ट्वा मूढबुद्धीनामभ्युदेति सुमुञ्चता ॥ ५३ ॥  
कर्तव्यमाचरन्काममकर्तव्यमनाचरन् ।  
तिष्ठति प्राकृताचारो यः स आर्य इति स्मृतः ॥ ५४ ॥  
यथाचारं यथाशास्त्रं यथाचित्तं यथास्थितम् ।  
व्यवहारमुपादत्ते यः स आर्य इति स्मृतः ॥ ५५ ॥  
प्रथमायामङ्कुरितं द्वितीयायां विकसितम् ।  
फलीभूतं तृतीयायामार्यत्वं योगिनो भवेत् ॥ ५६ ॥  
आर्यतायां मृतो योगी शुभसंकल्पसंभृतात् ।  
भोगान्भुक्त्वा चिरं कालं योगवाञ्छयते पुनः ॥ ५७ ॥  
भूमिकात्रितयाभ्यासादज्ञाने क्षयमागते ।  
सम्यग्ज्ञानोदये चित्ते पूर्णचन्द्रोदयोपमे ॥ ५८ ॥  
निर्विभागमनाद्यन्तं योगिनो युक्तचेतसः ।  
समं सर्वं प्रपश्यन्ति चतुर्थी भूमिकामिताः ॥ ५९ ॥

धिय्यतीत्याह—एषेति ॥ ४१ ॥ सोपायं वर्णितां तृतीयभूमिकां सफलामुपसंहरति—श्रेष्ठेति ॥ ४२ ॥ प्रसङ्गादन्तराले मूढेषु दयया रामः पृच्छति—मूढस्येति । आभिजात्याद्यधिकारिविशेषणहीनस्याध्यात्मकथाविमुखस्य कामभोगार्थमेव प्रवृत्तस्याधमस्य चोपायान्तरेण मोक्षोऽस्ति वा न वेति प्रथमप्रश्नार्थः ॥ ४३ ॥ आद्यभूमिकात्रये अपरोक्षज्ञानोदयाभावादेकद्वित्र्यादिरूढदशायां मृतस्य कीदृशी गतिरिति द्वितीयस्य ॥ ४४ ॥ आद्यप्रश्नस्योत्तरमाह—मूढस्येत्यादिसार्धद्वयेन । काकतालीययोगतः स्वविचारत एव वा साधुसंगत्या वा वैराग्यं यावन्नाभ्युदेतीति परेणान्वयः ॥ ४५ ॥ ४६ ॥ द्वितीयस्योत्तरमाह—योगभूमिकयेत्यादिना ॥ ४७ ॥ ४८ ॥ दुष्कृतक्षयानुसारेण रमते इत्यर्थाद्भ्रमते । दुष्कृते चेति प्राक्तनानुवादः । नहि तस्य नरकादिभोगोऽस्ति 'नहि कल्याणकृत्कश्चिद्गतिं तात गच्छति' इति भगवद्वचनात् । आनुपङ्गिकं दुःखभोगाभिप्रायं वा । स्वर्गिणामपि शरीरमानसादिदुःखसहस्रसत्त्वात् ॥ ४९ ॥ भोगजाले भुज्यमाने सुकृतसंभारे दुष्कृते च परिक्षीणे सतीत्यन्वयः । योगिन इति जात्याख्यायां बहुवचनम् ॥ ५० ॥ योगमेवेति । 'पूर्वाभ्यासेन तेनैव ह्रियते ह्यवशोपि सः' इति भगवद्वचनात् । तदेवाह—योगवासिता इति । परिपतन्पुञ्जैरुहन्ति ॥ ५१ ॥ प्रश्नयोरुत्तरमुक्त्वा प्रकृतमनुसरति—भूमिकात्रितय-

मित्यादिना । आद्यभूमिकात्रये जाग्रच्छब्दप्रवृत्तिनिमित्तमाह—यथावदिति । भेददर्शनगुणेन प्रसिद्धजाग्रत्साम्यादित्यर्थः ॥ ५२ ॥ निमित्तान्तरमप्याह—उदेतीति । आर्यता पूज्यता प्रयोजकसद्गुणोत्कर्षः । यां दृष्ट्वाति । 'यद्यदाचरति श्रेष्ठः' इति न्यायादित्यर्थः ॥ ५३ ॥ तामेवार्थतामनार्यजनव्यावृत्तां प्रथमं लक्षयति—कर्तव्यमिति । कामं पर्याप्तम् । सर्वं नित्यनैमित्तिकं कर्मल्यर्थः ॥ ५४ ॥ यथाचारं वृद्धानां चारुणाम् । तत्रापि यथाशास्त्रम् । तत्रापि यथाचित्तं स्वचित्तं यत्कृत्वा प्रसीदति न पश्चात्तप्यते तादृशमेव । व्यवहारं लौकिकमपि ॥ ५५ ॥ तदेवार्थत्वं प्रथमभूमिकायां शुभेच्छायामङ्कुरितम् । द्वितीयभूमिकायां श्रवणादिप्रवृत्त्या विकसितम् । तृतीयभूमिकायां चित्तैकाग्र्यफलेन फलितमित्यर्थः ॥ ५६ ॥ तत्रान्तराले मृतानां निष्कामकर्मानुष्ठानक्षीणपापानां 'कर्मणा पितृलोको विद्यया देवलोकः' इत्यादिश्रुतिप्रसिद्धो देवलोकविभोगोऽपि शुभसंकल्पाहितसद्वासनासंभृतत्वात् काम्यकर्मानुष्ठायिनामिव रागादिदुर्वासनासंभरणेनाधःपातहेतुरित्याशयेनाह—आर्यतायामिति ॥ ५७ ॥ अज्ञाने ज्ञानविरोधित्वेन वासनाजाले असंभावनाविपरीतभावनादोषे च क्षयमागते सति निष्प्रत्यूहान्महावाक्यादपरोक्षाखण्डाकारज्ञानोदये सति मूलाज्ञानक्षयाद्योगिनश्चतुर्थीभूमिकामिता गताः सन्तः सर्वे जगत्सममानन्दैकरसं पश्यन्तीति

१ मूढसेलारभ्य संग्रह इत्यन्तसार्धश्लोकद्वयस्थानेऽयं पाठउपलभ्यते 'मूढस्यारूढदोषस्य तावत्संस्मृतिरातता । यावज्जन्मान्तरशतैर्नोदिता प्रथमात्र भूः ॥ १ ॥ अथवा साधुसंगत्या काकताली-

ययोगतः । संसारस्य परामर्शाद्वैराग्यं नाभ्युदेति हि ॥ २ ॥ वैराग्येऽभ्युदिते जन्तोरवश्यं भूमिकोदयः' इति ।

अद्वैते स्वयंमायाते द्वैते प्रशममागते ।  
 पश्यन्ति स्वप्नवल्गोकांश्चतुर्थीं भूमिकामिताः ॥ ६० ॥  
 भूमिकात्रितयं जाग्रच्चतुर्थीं स्वप्न उच्यते ।  
 विच्छिन्नशरदभ्रांशविलयं प्रविलीयते ॥ ६१ ॥  
 सत्तावशेष एवास्ते पञ्चमीं भूमिकां गतः ।  
 पञ्चमीं भूमिकामेत्य सुषुप्तपदनामिकाम् ॥ ६२ ॥  
 शान्ताशेषविशेषांशस्तिष्ठत्यद्वैतमात्रके ।  
 गलितद्वैतनिर्भासमुदितोन्तः प्रबुद्धवान् ॥ ६३ ॥  
 सुषुप्तघन एवास्ते पञ्चमीं भूमिकामितः ।  
 अन्तर्मुखतया तिष्ठन्बहिर्वृत्तिपरोऽपि सन् ॥ ६४ ॥  
 परिशान्ततया नित्यं निद्रालुरिव लक्ष्यते ।  
 कुर्वन्नभ्यासमेतस्यां भूमिकायां विवासनः ॥ ६५ ॥  
 पृष्ठीं तुर्याभिधामन्यां क्रमात्क्रमति भूमिकाम् ।  
 यत्र नासन्न सद्रूपो नाहं नाप्यहंकृतिः ॥ ६६ ॥  
 केवलं क्षीणमननमास्ते द्वैतैक्यनिर्गतः ।  
 निर्ग्रन्थः शान्तसंदेहो जीवन्मुक्तो विभावनः ॥ ६७ ॥  
 अनिर्वाणोऽपि निर्वाणश्चित्रदीप इव स्थितः ।

परेणान्वयः ॥ ५८ ॥ ५९ ॥ ६० ॥ व्यावहारिकसत्तया जग-  
 द्दानसाम्याज्जाग्रत् । प्रातिभासिकसत्तया तद्दानसाम्यात्स्वप्न उ-  
 च्यते । पञ्चम्यां भूमिकायां सुषुप्तिपदप्रवृत्तिनिमित्तं तत्साम्यं  
 दर्शयति—विच्छिन्नेति । ‘सुषुप्तिकाले सकले विलीने तमोभि-  
 भूतः सुखरूपमेति’ इति धृतौ सुषुप्तां सर्वविलयप्रसिद्धेरत्रापि  
 प्रातिभासिकत्रिपुटीपरिशेषस्यापि विलयेन तत्साम्यादिति भावः ।  
 विच्छिन्नस्य शरदप्रखण्डस्य केवलाकाशमात्रपरिशेषलक्षणं वि-  
 लयमिव शुद्धचिन्मात्रपरिशेषलक्षणं स्वभावं प्रविलीयते प्रवि-  
 लयेन प्राप्नोतीत्यर्थः । लिङ्गफलव्यापारांशयोर्मध्ये फलांशस्य  
 विलयशब्देन निष्कृष्यानुवादान्तरं च व्यापारांशं प्रति कर्मत्वा-  
 न्मुद्र पश्यति । निष्कृष्यदेशोपपन्नः । द्वितीया । अवशिष्ट-  
 व्यापाराशमात्रं प्रावर्त्तयति इति तिङन्तप्रकृत्योच्यते उदपेयं  
 पिनष्टील्यत्रेव ॥ ६१ ॥ सत्तावशेषात्ता तदवशेषः । सुषुप्तमिति  
 पदं गौणं नाम यस्यास्ताम् ॥ ६२ ॥ उदित आविर्भूतस्वरूपः  
 ॥ ६३ ॥ सुषुप्तस्थान एकीभूतः प्रज्ञानघन एवेति धृत्युक्तप्र-  
 ज्ञानघनतासाम्याद्वा तस्यां सुषुप्तपदनामतेत्याशयेनाह—सुषु-  
 प्तेति । आनन्दमयो ह्यानन्दभुगिति धृतिप्रसिद्धान्तर्मुखस्यानन्दा-  
 स्वादनसाम्यादपि तन्नामतेत्याशयेनाह—अन्तर्मुखतयेति ॥ ६४ ॥  
 विवासनः अत्यन्तोच्छिन्नस्वतोऽन्युत्थानवासनः सन्नित्यर्थः ॥ ६५ ॥  
 उक्तसुषुप्तमपेक्ष्य तुर्याभिधानाम् । तल्लक्षणान्याह—यत्रेत्या-  
 दिना ॥ ६६ ॥ द्वैतवदैक्यस्यापि संख्यान्तरव्यावर्तकसंख्यात्वा-  
 त्पदुभयवर्जितः । तत्रात्यन्तिकहृदयग्रन्थिरावेसंदेहभेदमाह—  
 निर्ग्रन्थिरिति । ‘भिद्यते हृदयग्रन्थिश्छिद्यन्ते सर्वसंशयाः’ इति  
 धृतैरेति भावः ॥ ६७ ॥ अनिर्वाणः प्रारब्धवृत्तशरीरोऽपि नि-

अन्तःशून्यो बहिःशून्यः शून्यः कुम्भ इवाम्बरे ॥ ६८ ॥  
 अन्तःपूर्णो बहिःपूर्णः पूर्णकुम्भ इवार्णवे ।  
 किञ्चिदेवैव संपन्नस्त्वथ वैप न किञ्चन ॥ ६९ ॥  
 पञ्चां भूम्यामसौ स्थित्वा सप्तमीं भूमिमाप्नुयात् ।  
 विदेहमुक्तता तृता सप्तमी योगभूमिका ॥ ७० ॥  
 अगम्या वचसां शान्ता सा सीमा भवभूमिषु ।  
 कैश्चित्सा शिवमित्युक्ता कैश्चिद्ब्रह्मेत्युदाहृता ॥ ७१ ॥  
 कैश्चित्प्रकृतिपुंभावविवेक इति भाविता ।  
 अन्यैरप्यन्यथा नानाभेदैरात्मविकल्पितैः ॥ ७२ ॥  
 नित्यमव्यपदेश्यापि कथञ्चिदुपदिश्यते ।  
 समैता भूमिकाः प्रोक्ता मया तव रघूद्वह ॥ ७३ ॥  
 आसामभ्यासयोगेन न दुःखमनुभूयते ।  
 अस्त्यत्यन्तमदोन्मत्ता मृदुमन्थरचारिणी ॥ ७४ ॥  
 करिणीविग्रहव्यग्रा महादशनशंसिनी ।  
 सा चेन्निहन्यते नूनमनन्तानर्थकारिणी ॥ ७५ ॥  
 तदेतासु समग्रासु भूमिकासु नरो जयी ।  
 करिणी मदमत्ता सा यावन्न विजितौजसा ॥ ७६ ॥

र्वाणो मुक्तः । यथा चित्रदीपः अनुपक्षीणोऽपि न ज्वलतीति  
 निर्वाणः जडजगत्स्वभावेनान्तर्बहिश्च शून्यः ॥ ६८ ॥ अना-  
 वृत्तानन्दस्वभावेन तन्तर्बहिश्च पूर्णः । तस्याद्वितीयरूपस्य सं-  
 सारदशायां कदाप्यप्रसिद्धत्वेन किञ्चिदपूर्वेण परमाश्चर्यरूपेण  
 संपन्नः । वास्तवदृष्ट्या नित्यसिद्धत्वान्न किञ्चन संपन्नः ॥ ६९ ॥  
 सप्तमीभूमिका परिप्रौढा चेत्सैव मुक्तेति ‘सप्तमी सा परिप्रौढा  
 विषयः स्यान्न जीवताम्’ इति प्रागुक्तैत्यर्थः ॥ ७० ॥ वचसाम-  
 गम्या योगिमानसानुभवैकगम्यैत्यर्थः । नच जीवतः सप्तमी  
 भूमिकैव नास्तीति योगिमानसानुभवगम्यतापि तस्या नास्तीति  
 भ्रमितव्यम् । सा सीमा । भवभूमिष्विति तस्या भवभूमिमध्य-  
 पातसीमात्वोक्तिविरोधापत्तेः । आसामभ्यासयोगेनेत्युत्तरत्राम्य-  
 सनीयत्वोक्तिविरोधाच्च । शिवमिति शैवैरुक्ता । ‘शिवमद्वैतं  
 चतुर्थं मन्यन्ते’ इति श्रुत्यनुरोधादिति भावः । ब्रह्मेति वेदा-  
 न्तिभिः ॥ ७१ ॥ प्रकृतिपुंसोर्भावः । अविविक्तावस्थितिस्तस्य  
 विवेक इति सांख्ययोगिभिः । अन्यैर्जैमिनिसात्वतमाहेश्वरबुद्धा-  
 र्हदादिभिः स्वर्गो वासुदेवः सहेश्वरोऽनुपलब्धं विज्ञानमनुपलब्धसुख-  
 मित्यादिस्वस्वबुद्ध्यनुसारिविकल्पितैर्नानाभेदैरन्यथान्यथा भावि-  
 तैत्यर्थः ॥ ७२ ॥ यदि वचसामगम्यं तर्हि कथमुपदिश्यते तत्राह—  
 नित्यमिति । कथञ्चिद्भागलागलक्षणभ्युपायैरित्यर्थः ॥ ७३ ॥ परवै-  
 राग्यदाक्ष्ये सत्येव भूमिकासु प्रवेशो भवति नान्यथेति । मत्तकरि-  
 ण्याख्यायिकाच्छलेन वर्णयितुमारभते—अस्तीत्यादिना ॥ ७४ ॥  
 विग्रहव्यग्रा सदा सनरोमुक्ता गृहस्थां दहनाभ्यां शंसनं शंराः  
 प्रख्यातिस्तद्वती । अस्तु सा किं ततस्तत्राह—साचेदिति ॥ ७५ ॥  
 तथैता भूमिका निरुद्धा अतस्तद्वधं विना नैकापि भूमिका जेतुं

को नाम सुभटस्तावत्संपत्समभूमिपु ।

श्रीगाम उवाच ।

कासौ प्रमत्ता करिणी काश्च ता रणभूमयः ॥ ७७ ॥

कथं निहन्यते चैषा क चैषा रमते चिरम् ।

श्रीवसिष्ठ उवाच ।

रामेच्छा नाम करिणी इदं मेऽस्त्वितिरूपिणी ॥ ७८ ॥

शरीरकानने मत्ता विविधोल्हासकरिणी ।

मत्तेन्द्रियोप्रकलभा रसनाकलभापिणी ॥ ७९ ॥

मनोगहनसंलीना कर्मदन्तद्वयान्विता ।

मदोऽस्या वासनाव्यूहः सर्वतः प्रसरद्वपुः ॥ ८० ॥

संसारदृष्टयो राम तस्याः समरभूमयः ।

भूयो यत्रानुभवति नरो जयपराजयौ ॥ ८१ ॥

इच्छानागी निहन्येया कृपणाजीवसंचयान् ।

वासनेहा मनश्चित्तं संकलपो भावनं स्पृहा ॥ ८२ ॥

इत्यादिनिवहो नाम्नामस्यास्त्वाशयकोशगः ।

धैर्यनाम्ना वराख्येण प्रसूतामवहेलया ॥ ८३ ॥

नार्गी सर्वात्मिकामेतामिच्छां सर्वात्मना जयेत् ।

यावद्वस्त्विदमित्येवमियमन्तर्विजृम्भते ॥ ८४ ॥

तावदुग्रा कुसंसारमहाविषविपूचिका ।

पतावानेव संसार इदमस्त्विति यन्मनः ॥ ८५ ॥

अस्य तृपशमो मोक्ष इत्येवं ज्ञानसंग्रहः ।

प्रसादकारिणी स्वच्छा निरिच्छे विमलाकृतौ ॥ ८६ ॥

तैलबिन्दुरिवादशै विभ्राम्यत्युपदेशवाक् ।

असंवेदनमात्रेण नोदेतीच्छाभवाद्गुरः ॥ ८७ ॥

मनागभ्युदितैवेच्छा छेत्तव्यान्धकारिणी ।

असंवेदनशस्त्रेण विषस्येवाङ्गुरावली ॥ ८८ ॥

इच्छाविच्छुरितो जीवो विजहाति न दीनताम् ।

स्वसंवेदनयत्नस्तु तूष्णीमेवान्तरासनम् ॥ ८९ ॥

अवधानविनिर्मुक्तं सुप्तं शवशनं यथा ।

तां प्रत्याहारवडिशेनेच्छामर्त्सीं नियच्छत ॥ ९० ॥

इदं मेऽस्त्विति संवेगमाहुः कल्पनमुत्तमाः ।

अर्थस्याभावानं यत्तत्कल्पनात्याग उच्यते ॥ ९१ ॥

स्मरणं विद्धि संकल्पं शिवमस्मरणं विदुः ।

तत्र प्रागनुभूतं च नानुभूतं च भाव्यते ॥ ९२ ॥

अनुभूतां नानुभूतां स्मृतिं विस्मृत्य काष्ठवत् ।

सर्वमेवाशु विस्मृत्य गूढस्तिष्ठ महामतिः ॥ ९३ ॥

ऊर्ध्वबाहुर्विरौम्येप न च कश्चिच्छृणोति तत् ।

असंकल्पः परं श्रेयः स किमन्तर्न भाव्यते ॥ ९४ ॥

शक्येत्यर्थः ॥ ७६ ॥ सा यावन्न विजिता तावत्तदाक्रान्तासु

ध्रुवसांसारिकसंपद्रूपास्तपि समरभूमिषु प्रवेष्टुमपि को नाम

सुभटः समर्थो योद्धेत्यर्थः । प्रश्नः स्पष्टः ॥ ७७ ॥ ७८ ॥ क चैषा रमते

इत्यस्योत्तरमाह—शरीरकानने इति । विविधदैव्याधानशोकमो-

हाशुल्लासकरणशीला । मत्तानीन्द्रियाण्येवोग्राः कोपनाः कलभाः

शावका यस्याः । रसना कलभाषिणी मधुरवृद्धितसाधनं यस्याः

॥ ७९ ॥ प्रख्यातौ दन्तौ दर्शयति—कर्मति । कर्म शुभाशुभरूपम् ।

मदमत्तेत्यत्रोक्तं मदं दर्शयति—मद इति । एवमग्रेऽपि योज्यम्

॥ ८० ॥ ८१ ॥ नागी करिणी । जीवसंचयान्प्राणिनिकायान्

॥ ८२ ॥ आशयकोशगश्चित्तकोशगतो वृत्तिवैचित्र्यप्रयुक्त इति-

यावत् । कथं निहन्यते चैषेति प्रश्नस्योत्तरमाह—धैर्येति ॥ ८३ ॥

सर्वात्मिकां ब्रह्मलोकान्तसर्वभोग्यगोचराम् । सर्वात्मना सर्वथा

सर्वमहमेवेति भावितेनात्मना वा । नहि नित्यलब्धात्मरूपतया

भाविते तृष्णा भवति कित्तिदमित्यलब्धतया दृष्टे इत्याह—

यावदिति ॥ ८४ ॥ संसारमहाविषविपूचिकारूपा तृष्णा तावदेव

विजृम्भत इत्यनुकृष्यते ॥ ८५ ॥ तृष्णैव संसारस्तदक्षय एव

मोक्षभूमिकोदयहेतुत्वान्मोक्षः । वयं वैराग्यस्य भूमिकोदयहेतुतां

तद्दर्शयति—प्रसादेति ॥ ८६ ॥ रागादिपुरुषापराधमलिने चित्ते

श्रुत्याचार्याद्युपदेशवाक् पद्मपत्रे जलबिन्दुरिव न संश्लिष्यते ।

वैराग्यादिसाधनसंपन्ने तु आदर्शे तैलबिन्दुरिव संश्लिष्टा सती

अविद्यामलमार्जनेन प्रसादो ब्रह्माकारप्रथमानुकूला स्वच्छता

तत्कारिणी पर्यवस्यतीत्यर्थः । रागादेरनुदये उदितस्य छेदने

चोपायमाह—असंवेदनेति । इच्छारूपो भवाङ्कुरः संवेदनं

विषयस्मरणं तत्परित्यागमात्रेण नोदेति ॥ ८७ ॥ मनागभ्यु-

दिताभ्युदयनशस्त्रेणैव छेत्तव्या ॥ ८८ ॥ विच्छुरितो व्यामः ।

दीनतां भोगकार्पण्यम् । असंवेदनस्वरूपं व्युत्पादयति—स्वसं-

वेदनेति । सुष्ठु असंवेदनं स्वसंवेदनं तदनुकूलो निरोधयन्नः

प्रत्याहारयन्नश्चित्तस्यान्तस्तूष्णीं निर्व्यापारतया आसनम्

॥ ८९ ॥ तच्चाभ्यासकाले सावधानतारूपं परिपाककाले स्व-

धानविनिर्मुक्तं सुषुप्तिमरणावस्थयोरिव स्वतएव संपद्यत इत्या-

शयेनाह—अवधानेति । तामनर्थकारिणीमिच्छामर्त्सीं प्रत्या-

हारलक्षणेन वडिशेनाकृष्य नियच्छत वध्रीतेति सर्वान् श्रोतृ-

न्प्रत्युक्तिः ॥ ९० ॥ ननु प्राक्कल्पनात्यागादेव मुक्तिरिति बहु-

शस्त्रयोक्तमिदानीमिच्छात्यागादिति कथमुच्यते तत्राह—इदं

मेस्त्विति । संवेगं चित्तधावनं विषयानुसंधानलक्षणकल्पना

फलावस्थेयमिति कल्पनमाहुरित्यर्थः । भावनं स्मरणम् ॥ ९१ ॥

संकल्प एव सर्वानर्थमूलमिति प्राक्तनोक्तीनामप्ययमेवाभिप्राय

इत्याशयेनाह—स्मरणमिति । कथं तर्हि स्मृतिसंकल्पपदयोर-

पर्यायता तत्राह—तत्रेति ॥ ९२ ॥ संकल्पे अननुभूतमपि भाव्यत

इति विशेषादपर्यायत्वेऽपि भूमिकारुक्षुमिर्हृदयेन कश्चिद्विशेष

इत्यभेदोऽत्र विवक्षित इत्याशयेनाह—अनुभूतामिति ॥ ९३ ॥

इदानीं परमकारिणीको वसिष्ठः सर्वजनानां विषयसंकल्पत्यागं

विना मोक्षो न सिध्यतीति तत्प्राग एवावश्यं कार्यं इति सम-

प्रवाशिष्टोपदेशरहस्यमाक्रोशेनापि दृढीकरिष्यन्नाह—ऊर्ध्वबाहु-

रिति । विरौमि उच्चैः स्वरेण पुनःपुनराक्रोशामि । एवं क्रिय-

माणमप्याक्रोशं बधिर इव सुप्तप्रमत्त इव च कश्चिदपि जनो न

शृणोति । शृण्वत्स्वपि च श्रवणफलादर्शनादुक्तिः । अंतर्हृदि

किमर्थं न भाव्यते न विमृश्य कृतकृत्यतापर्यवसितः क्रियते ।

किल तूष्णीं स्थितेनैव तत्पदं प्राप्यते परम् ।  
 परमं यत्र साम्राज्यमपि राम तृणायते ॥ ९५ ॥  
 गम्यदेशैकनिष्ठस्य यथा पान्थस्य पादयोः ।  
 स्पन्दो विगतसंकल्पस्तथा स्पन्दः स्वकर्मसु ॥ ९६ ॥  
 बहुनात्र किमुक्तेन संक्षेपादिदमुच्यते ।  
 संकल्पनं परो बन्धस्तदभावो विमुक्तता ॥ ९७ ॥  
 सर्वमेवमजं शान्तमनन्तं ध्रुवमध्ययम् ।  
 पश्यन्भूतार्थचिद्रूपं शान्तमास्त्व यथासुखम् ॥ ९८ ॥  
 अवेदनं विदुर्योगं शान्तमासिनमक्षयम् ।  
 द्यौषं वासिष्ठमहारामायणे वाल्मीकीये मोक्षोपाये निर्वाणप्रकरणे परमार्थस्वरूपवर्णनं नाम पञ्चविंशत्युत्तरशततमः सर्गः ॥ १२६ ॥

योगस्यः कुरु कर्माणि निर्वासनोऽथ मा कुरु ॥ ९९ ॥  
 अवेदनं विदुर्योगं चित्तक्षयमवृत्रिमम् ।  
 अत्यन्तं तन्मयो भूत्वा तथा तिष्ठ यथासि भो १००  
 शिवं सर्वगतं शान्तं बोधात्मकमजं शुभम् ।  
 तदेकभावनं राम सर्वत्याग इति स्मृतः ।  
 भावयच्छ्वदन्तः स्वं कार्यं कर्म समाचर ॥ १०१ ॥  
 अहंमेति संविदन्न दुःखतो विमुच्यते ।  
 असंविदन्विमुच्यते यदीप्सितं समाचर ॥ १०२ ॥

### सप्तविंशत्यधिकशततमः सर्गः १२७

श्रीभरद्वाज उवाच ।  
 इति वरमुनिनोक्तं ज्ञानसारं पुराणं  
 सकलमनुनिशम्य श्रीरघूणां कुलाग्र्यः ।  
 विमलमतिरपुच्छकिंचिदन्यन्स्वयं वा  
 समसुखपरिपूर्णः पूर्णबोधस्थितोऽसौ ॥ १ ॥  
 स खलु परमयोगी विश्वबन्धः सुरेशो  
 जननमरणहीनः शुद्धबोधस्वभावः ।

नहि मन्दमध्यमाधिकारिणां सम्यक्ज्ञानमन्तरेणाश्वेतिद्विरित्यर्थः ॥ ९४ ॥ तूष्णीं सर्वव्यापारेपरमेण स्थितेन पुंसां तत्तादृशं परमं पदं प्राप्यते किलेति श्रौतप्रसिद्धौ । तथाच श्रुतिः 'यदा पश्चादतिष्ठन्ते ज्ञानानि मनसा सह । बुद्धिश्च न विचेष्टति तामाहुः परमां गतिम्' इति । परमं हेतुगर्भान्तमपि साम्राज्यसुखं यत्र भूमानन्दे तृणवत्तुच्छतामापद्यत इत्यर्थः ॥ ९५ ॥ ननु सर्वथा संकल्पत्यागे देहस्पन्दाद्यसिद्धेर्व्यवहारलोपे कथं जीवने तत्राह—गम्येति । यथा गन्तव्ये स्वगृहादिदेश एवैकनिष्ठा अविच्छिन्नचित्तवृत्तिधारा यस्य तथाविधस्य पान्थस्य पादयोर्विगतसंकल्प एव प्रतिक्षणं स्पन्दो जायते तथा योगिनोऽपि विनैव संकल्पं पूर्वाभ्यासजीवनादष्टवशादेवानिपिद्वस्वकर्मसु स्पन्दो भविष्यतीत्यर्थः ॥ ९६ ॥ ९७ ॥ कया दृष्ट्या असंकल्पनं भवेत्तामाह—सर्वमिति । भूतार्थचिद्रूपं नित्यसिद्धपरमार्थचिद्रूपम् ॥ ९८ ॥ अवेदनं तादृशदृष्टिपरिणत्या अहंममेत्यध्यस्तसर्वभेदविस्मरणमेव जीवब्रह्मेक्यलक्षणं योगं विदुर्ब्रह्मविदः । 'तं विद्यादुःखसंयोगवियोगं योगसंज्ञितम्' इति भगवता तथा व्याख्यातत्वादिति भावः । 'योगस्यः कुरु कर्माणि' इति तद्वाक्यं तु लोकसंग्रहेच्छं प्रत्येच्छिकविहितानुष्ठापनार्थं न नियमार्थमित्याशयेनाह—योगस्य इति । अथ समाधिपरश्चेन्माकुरु ॥ ९९ ॥ यथासि भो इति । यथास्थितस्वरूपावाप्तौ यथास्थितस्थितेरेवोचितत्वादिति भावः ॥ १०० ॥ सा स्थितिरेव सर्वप्रपञ्चनिवृत्तिरूपत्वाच्चूडालोपदर्शितः सर्वस्यागोऽपीत्याह—शिवमिति ॥ १०१ ॥ विस्तरोक्तमनर्थतत्त्वं पुरुषार्थवत्त्वं च निष्कृष्य करतलामलकवद्दर्शयन्नुपसंहरति—अहंमेति ॥ १०२ ॥

सकलगुणनिधानं संनिधानं रमाया-  
 स्त्रिजगदुदयरक्षानुग्रहाणामधीशः ॥ २ ॥  
 श्रीवाल्मीकिरुवाच ।  
 इति श्रुत्वा वसिष्ठस्य वाक्यं वेदान्तसंग्रहम् ।  
 विदिताखिलविज्ञानो रामः कमललोचनः ॥ ३ ॥  
 शक्तिपातवशोन्मेषप्रकटामलचिद्धनः ।  
 मुहूर्तमासीदुद्धुञ्जश्चैतन्यानन्दसागरः ॥ ४ ॥

इति श्रीवासिष्ठमहारामायणतात्पर्यप्रकाशे निर्वाणप्रकरणे पञ्चविंशत्युत्तरशततमः सर्गः ॥ १२६ ॥  
 इह रामस्य विश्रान्तिर्भरद्वाजोत्सुकोक्तयः ।  
 लक्षणं जाग्रदादीनां तुरीयं चोपवर्ण्यते ॥ १ ॥  
 एतावत्पर्यन्तं श्रीवसिष्ठरामसंवादे श्रावयित्वा रामविश्रान्तिस्मरणसंनिधापिते निरतिशयानन्दपूर्णात्मनि विश्रान्तं तूष्णीं भूतं गुरुं श्रीवाल्मीकिं दृष्ट्वायापि स्वयं तत्र विश्रान्त्यलामादरेऽपि श्रवणोत्सुको भरद्वाजः पृच्छति—इतीत्यादि । हे गुरो, विमलमतिः श्रीरघूणां कुलाग्र्योऽसौ श्रीरामः वरमुनिना श्रीवसिष्ठेन इति वर्णितैर्बहुभिः प्रकारैरुक्तमुपदिष्ट पुराणं चिरंतनं ब्रह्मादिमहर्षिसंप्रदायगतं ज्ञानसारं निशम्य श्रुत्वा अग्रेऽपि जिज्ञासुः किंचिदपृच्छत् । अथवा एतावतैवोपदेशेन शान्तसर्वसंदेहमोहः स्वयं समेन विषयवैचित्र्यप्रयुक्ततारतम्यरहितेन साक्षात्कृतेनात्मसुखेन परिपूर्णः सन् पूर्णबोधात्मैव भूत्वा स्थितस्तद्वदेति शेषः ॥ १ ॥ ननु समाने ग्रन्थश्रवणे त्वया स्वसंदेहमोहनिवृत्त्यनिवृत्तिभ्यामेव रामस्यापि ते कुतो नावधार्यते इति तु नाशङ्क्यम् । यतो मम रामस्य च महदन्तरमस्तीत्याह—स खल्विति । स नित्यसिद्धज्ञानयोगैश्वर्यानाञ्चतचित्त्वस्वभावः 'सर्वस्य वशी सर्वस्येशानः' इत्यादिश्रुतिप्रसिद्ध ईश्वरो जगत्पालनायावतीर्णो जगद्गुरुरपि सर्वलोकानुग्रहाय ज्ञानशालप्रवृत्त्यर्थं स्वेच्छया स्वस्याज्ञानमिव परिकल्प्य श्रोतुं प्रवृत्तः । अहं लनाद्यज्ञ एव सुमुखुरल्पतरसाधनसंपन्न इति महदन्तरमिति भावः ॥ २ ॥ एवं पृष्ठो वाल्मीकिः प्रश्नद्वितीयकोटिमेव कथाशेषेण समर्थयन्नुत्तरमाह—इति श्रुत्वेत्यादिना ॥ ३ ॥ शक्तिपातः अखण्डाकार-



प्रश्नोत्तरविभागादिपरिपाटीविवर्जितः ।  
 आनन्दामृतपूर्णाम् रोमकण्टकिताङ्गकः ॥ ५ ॥  
 महासामान्यरूपत्वाच्चिद्व्यापकतया स्थितः ।  
 नित्यमष्टगुणैश्वर्यतृणप्रायमनोरथः ॥ ६ ॥  
 न किञ्चिद्व्ये संपन्नः शिवे परिणतः पदे ।

श्रीभरद्वाज उवाच ।

अहो खलु ममाश्चर्यं रामः प्राप्नो महत्पदम् ॥ ७ ॥  
 कथमेतादृशी प्रभिरस्माकं मुनिनायक ।  
 भूर्खाः स्तब्धाश्च किञ्चिज्ज्ञा मादृशाः क्व च पापिनः  
 क्व च ब्रह्मादिभिः प्रार्थ्या दुर्लभा राम संस्थितिः ॥ ८ ॥  
 अहो मुनीश्वरगुरो कथं विश्वास्यते मया ।  
 दुष्पारस्य भवाम्भोधेस्तीर्यते तद्वदाशु मे ॥ ९ ॥

श्रीवाल्मीकिरुवाच ।

श्रीरामवृत्तान्तमशेषमादितो

वसिष्ठवाक्यानुगतं निरूपितम् ।

धिया विचार्यानु परामृश प्रभो

मयापि तादृक्कथनीयमत्र ते ॥ १० ॥

वाक्यजन्यचित्तवृत्तौ नित्यनिरतिशयानन्दात्मतत्त्वाविर्भावस्त-  
 द्वादाविद्यासंपुटोद्घाटनलक्षणोन्मेषेण प्रकटामलचिद्धनः कुण्ड-  
 लिन्याः सुषुम्नासर्गं पदचक्राणि भित्त्वा ब्रह्मरन्ध्रप्रवेशेन शिव-  
 शक्तिसंयोगलक्षणे योगशास्त्रप्रसिद्धो वा । यस्तु सन्त्रशास्त्रप्र-  
 सिद्धो गुरोः शिष्यानुग्रहातिशयेन स्वदेहं त्यक्त्वा शिष्यदेहे प्र-  
 विश्य तदीयनाडीपरिशोधनद्वारा तत्कुण्डलिन्याः सप्तचक्रेषु  
 संचरणेन सर्वभुवनसमाचारापरोक्षप्रदर्शनरूपः शक्तिपातः स  
 नेह विवक्षितः । श्रीरामस्य स्वयमीश्वरस्य सार्वभौमदेः स्वतः-  
 सिद्धतया तदनपेक्षणात्तेन लोकोपकारासिद्धेरेति । उद्बुद्धः  
 स्वस्वरूपे जागरितो विकसितश्च ॥ ४ ॥ विभाग उक्तानुक्तां-  
 शविवेचनम् । आदिपदाद्वाह्यार्थपर्यालोचनमात्रं गृह्यते । तद-  
 र्थाभिः परिपाटीभिर्मनोबुद्धीन्द्रियादिव्यापारैर्विवर्जितः । आन-  
 न्दामृतेन पूर्णो असवः प्राणा यस्य ॥ ५ ॥ महासामान्यं  
 सर्वाधिष्ठानसन्मात्रम् । प्रत्यक्षितस्तद्रूपत्वसंपत्तेः । सर्वतश्चिद्व्या-  
 पकतया पूर्णः स्थितः । स एवास्य निरतिशयानन्दाविर्भाव  
 इत्याशयेनाह—नित्यमिति । अष्टगुणानामष्टसंख्यानमणिमाद्यै-  
 श्वर्याणां तृणप्राया मनोरथा लिप्सा यस्य ॥ ६ ॥ शिवे पदे नि-  
 रतिशयानन्दवस्तुनि परिणत एकरसभूतः संपन्नः । इत्थमुत्त-  
 माधिकारिणो रामस्य श्रवणादेर्ब्रह्मप्राप्तिमुपवर्ण्य सन्दमभ्यमा-  
 धिकारिणां चित्तछद्मैर्मुपासनाविशेषमवस्थान्नयविवेकदृश्यप्र-  
 विलापनादिमननोपायांश्च वक्तुं तदवतारहेतुर्न भरद्वाजैस्तु कया-  
 दीनरिष्टनेमये भगवान् वाल्मीकिवर्णयति—भरद्वाज उवाचेत्या-  
 दिना ॥ ७ ॥ ८ ॥ दुष्पारस्य भवाम्भोधेर्मोहवारि इति शेषः  
 ॥ ९ ॥ एवं पृष्ठे वाल्मीकिः श्रुतग्रन्थचिन्तनावर्तनमेव प्रथमं  
 ‘आवृत्तिरारुढपददेशान्’ इति न्यायसिद्धमुपदिशति—श्रीरामेति ।

अविद्यायाः प्रपञ्चोऽयं नास्ति सत्यमिहावपि ।  
 विवेचयन्ति विबुधा विवदन्त्यविवेकिनः ॥ ११ ॥  
 नास्ति भिन्नं त्रितः किञ्चित्किं प्रपञ्चेन रुध्यते ।  
 अभ्यासेन रहस्यानां वयस्य विशदो भव ॥ १२ ॥  
 प्रपञ्चविषया वृत्तिर्जाग्रद्विद्वति कीर्तिता ।  
 संप्रबुद्धस्तु यस्यान्तश्चिन्मदीपो निरञ्जनः ॥ १३ ॥  
 शून्यमूलः प्रपञ्चोऽयं शून्यताशिखरः सखे ।  
 सारशून्यतया मध्येऽप्यनास्था सन्मनीषिणाम् ॥ १४ ॥  
 अनादिवासनादोपादसन्नेवायमीक्ष्यते ।  
 गन्धर्वनगराकारः संसारो बहुविधमः ॥ १५ ॥  
 त्वमनभ्यस्य कल्याणीं चैतन्यामृतकन्दलीम् ।  
 संमुह्यसि किमभ्यास्य वासनाविपवीरुधः ॥ १६ ॥  
 जाग्रदेतन्न पतितं ज्ञानालम्बप्रहादधः ।  
 न सन्त्युपरि सर्वेषां ये निरालम्बसंविदः ॥ १७ ॥  
 तावद्बुद्धा सुधाकाररसा संविन्महानदी ।  
 न यावदात्मरूपेण निपुणैरवगाह्यते ॥ १८ ॥  
 प्राहुर्नास्ति चरमे नास्ति वस्तु सर्वमिदं सखे ।  
 विद्धि मध्येऽपि तन्नास्ति स्वप्नवृत्तमिदं जगत् ॥ १९ ॥

तादृक् लदनुभवानुकूलमवस्थान्नयविवेचनादिकथनीयं कथ्यते  
 ऽष्टविन्यर्थः ॥ १० ॥ मिथ्याभूताविद्याकार्यत्वादेव प्रपञ्चस्या-  
 सत्त्वं चिद्वैतसाप्राज्यं च बुद्धिमता बोद्धुं शक्यमित्याह—अ-  
 विद्याया इत्यादिना । ननु प्रपञ्चस्याविद्याकार्यत्वं चेत् किमर्थं  
 वादिना विवादस्तत्राह—विवदन्तीति ॥ ११ ॥ मिथ्याद्वैतेन  
 च वास्तवाद्ब्रह्मनिमित्ताह—नास्तीति । हे वयस्य सखे, इति  
 प्रीत्या संबोधनम् । रहस्यानां प्रणवमहावाक्याद्यर्थानां वक्ष्यमा-  
 णोपासनानां च । विशदो विशुद्धचित्तो भव ॥ १२ ॥ तत्रादौ  
 प्रणवप्रथममात्रार्थं जाग्रदप्रपञ्चं स्फुटं तत्साक्षिविवेकाय मिथ्या-  
 त्वेनोपपादयति—प्रपञ्चेत्यादिना । ‘तस्य त्रय आवसथान्नयः  
 स्वप्नाः’ इति श्रुतौ जाग्रदपि निद्रेवेति कीर्तिता ॥ १३ ॥ शून्य-  
 मूलो मिथ्याभूताज्ञाननिदानः । शून्यतारूपमज्ञानमेव शिखरम-  
 ग्रमन्तो यस्य तथाविधः मध्येऽपि त्रिवृत्करणपृथक्क्रियागुपा-  
 येन पर्यालोचने सारः सत्ता तच्छून्यतया प्रातिभासिकमात्रः  
 प्रथते । अतस्तत्रानास्त्यैव युक्तेति शेषः ॥ १४ ॥ असतोऽपि  
 सवासनाविद्यया दर्शनं गन्धर्वनगरादेः प्रसिद्धमित्याह—अना-  
 दीति ॥ १५ ॥ वासनाविपवीरुधो विपवल्लीरभ्यास्य आश्रित्य  
 किं संमुह्यसि ॥ १६ ॥ तत्त्वदर्शनेन निरालम्बज्ञानरूपस्याल-  
 म्बस्य चित्तस्थैर्यहेतोरवष्टम्भस्य परिग्रहादधः पूर्वमज्ञावस्थायामेव  
 ‘एतज्जाग्रन्निपतितम्’ उपरि तुर्यदशायां तु तिलोऽप्यवस्था न  
 सन्ति । ये योगिनो निरालम्बसंविदस्तेषां सर्वेषामनुभवसिद्धि-  
 मित्यर्थः ॥ १७ ॥ यावदज्ञानं तावत्कालमेव विन्नया जगद्भुक्त्-  
 रङ्गविक्षेपप्ररोह इत्याह—तावदिति । रुढा दुस्तरङ्गप्रादुर्भाव-  
 वती ॥ १८ ॥ आद्यन्तकालासत्त्वेन मध्येऽप्यसत्त्वमेव स्वभाव-  
 वैपरीत्यावटनात्स्वप्नवदनुमेयमित्याह—प्रागिति । स्वप्नस्य वृत्त-

अविद्यायोनयो भेदाः सर्वेऽमी बुद्बुदा इव ।  
 क्षणमुद्भूय गच्छन्ति ज्ञानैकजलधौ लयम् ॥ २० ॥  
 सुशीतलोदकनदीं विदित्वाथ विगाह्य ताम् ।  
 बहिर्भ्रान्तिनिदाघास्ते निर्धान्तु कलितासुखम् ॥ २१ ॥  
 एकश्चाज्ञानजलधिर्जगदाग्राव्य तिष्ठति ।  
 ज्येष्ठोऽयमहमित्यूर्मिरविद्यावानसंभवः ॥ २२ ॥  
 चित्तस्खलनभेदाली रागाद्याश्च प्रकल्पिताः ।  
 ममतोत्कलितावर्तः स्वतः स्वैरं प्रवर्तते ॥ २३ ॥  
 रागद्वेषावतिग्राहौ गृहीतसमनन्तरः ।  
 ततश्चानर्थपातालप्रवेशः केन वार्यते ॥ २४ ॥  
 प्रशान्तामृतकल्लोले केवलामृतवारिधौ ।  
 मज्ज मज्जसि किं द्वैतग्रहक्षाराग्निवीचिषु ॥ २५ ॥  
 कस्तिष्ठति गतः को वा कस्य केन किमागतम् ।  
 किं नु मज्जन्ति मायायां पत मा त्वमतन्द्रितः ॥ २६ ॥  
 तत्त्वमेकं यदात्मेति जगदेतत्प्रचक्षते ।  
 ततोऽन्यः कस्तवातीतो यस्तात विषयः शुचाम् ॥ २७ ॥  
 बालान्प्रति विवर्तोऽयं ब्रह्मणः सकलं जगत् ।

मिव वृत्तं यस्य तत् ॥ १९ ॥ २० ॥ कलितमसुखं दुःखं य-  
 स्मिन्कर्मणि तत्तथा निर्धान्तु । अचेतनेष्वपि निदाघेषु चेत-  
 नत्वमारोप्योक्तिः ॥ २१ ॥ इदानीं भगवान्निश्चयस्य मज्जनं नि-  
 वारयिष्यन्नज्ञानं क्षारसमुद्रत्वेन वर्णयति—एकश्चेत्यादिना ।  
 स्वविकारभूतं जगदाग्राव्य अभिव्याय । तस्य महोर्मिप्रथमजं  
 दर्शयति—ज्येष्ठ इति । अविद्याप्रवाहोऽनादिभ्रान्तिवासना स  
 एव वातस्तत्संभवः ॥ २२ ॥ अन्यतरङ्गान्दर्शयति—चित्तेति ।  
 चित्तस्य तत्तद्विषयेषु ये स्खलनभेदास्तेषामालिः पङ्क्तिस्तेनैव  
 रागाद्याश्च प्रकल्पिताः क्षुद्रतरङ्गा इति शेषः । तस्यावर्तं दर्श-  
 यति—ममतैति ॥ २३ ॥ ग्राहौ प्रवर्तते इति विपरिणामेना-  
 नुपज्यते । ताभ्यां गृहीतस्य तव समनन्तरः सचिहितः अन-  
 र्धपातले चतुर्मुने प्रदेवः केन वार्यते । गृहीतपदस्यासमर्थस्य  
 समासश्छान्दसः ॥ २४ ॥ यदि तु समुद्रमज्जनं तवावश्यकं  
 तर्ह्यनन्दसमुद्रं मज्जेत्याह—प्रशान्तेति ॥ २५ ॥ संसारस्ति-  
 ष्ठति सच रामस्य तत्त्वबोधाद्गतो मम तु न गत इति शोकहेतुं  
 नोदं वारयति—कस्तिष्ठतीति । अतन्द्रितो विवेकी लं मा पत  
 ॥ २६ ॥ यदा प्रचक्षते व्यक्तं प्रतिपादयन्ति 'इदं सर्वं  
 यदयमात्मा' इत्यादि वेदान्ता इत्यर्थः ॥ २७ ॥ येषामज्ञान-  
 मस्ति तान्बालान्प्रति ब्रह्मणो जगदाकारविवर्तः ॥ २८ ॥  
 अविक्लिप्तः अविवेकी । ननु तत्त्वविदामपि कदाचिद्ब्रह्मोहः  
 कथं दृश्यते तत्राह—तस्येति । विडम्बनमज्ञचेष्टानुकरणमात्रम्  
 ॥ २९ ॥ अन्येषां तु न तथा । तेषामविद्याच्छादितात्मनां  
 जलेषु स्थलबुद्धिवदनात्मस्वात्मताभ्रान्तेरित्याह—तच्चेति । यथा  
 अज्ञलोकानां जलेषु स्थलमिति संशयो मरुस्थलेषु च जलमिति  
 संशयस्तथा कल्पितभेदेष्वात्मस्वपि संशयो भ्रम इत्यर्थः ॥ ३० ॥  
 यदा परमाण्वादिमयजगद्वादिरीत्यापि विवेकेऽपि शोकप्रसक्ति-

अविचर्नितमानन्दमास्थिताः कृतिनः सदा ॥ २८ ॥  
 अविक्लिप्तो जनः शोचत्यकस्माच्च प्रहृष्यति ।  
 तत्त्वविचु हसन्नास्ते तस्य मोहो विडम्बनम् ॥ २९ ॥  
 तच्च सूक्ष्ममिदं तत्त्वं तिरोहितमविद्यया ।  
 यथा स्थलेषु लोकानां जलेष्वात्मसु संशयः ॥ ३० ॥  
 पृथिव्यादिमहाभूतपरमाणुमयं जगत् ।  
 स्थितं यदा तदापीह को गतो योऽनुशोच्यते ॥ ३१ ॥  
 असतः संभवो नास्ति नास्त्यभावः सतः सखे ।  
 आविर्भावतिरोभावा संस्थानानाममी परम् ॥ ३२ ॥  
 किंत्वेनेकपुरोत्साहा द्विषतामुपगच्छति ।  
 भज संभरिताभोगं परमेशं जगद्गुरुम् ॥ ३३ ॥  
 दुरितानि समस्तानि पच्यन्तेऽद्यापि न ध्रुवम् ।  
 कृतमेवास्य देवस्य पाशाविश्रवतां गताः ॥ ३४ ॥  
 साकारं भज तावत्त्वं यावत्सत्त्वं प्रसीदति ।  
 निराकारे परे तत्त्वे ततः स्थितिरकृत्रिमा ॥ ३५ ॥  
 इमामुद्दामतमसो जित्वा सत्त्वबलाद्भुवम् ।  
 यमस्यानुमराध्वानं विश्वस्तेनान्तरात्मना ॥ ३६ ॥

नास्ति तदा मायामयजगद्वादे दूग्गपास्तैव सेत्याशयेनाह—पृ-  
 थिव्यादीति । को गतो नष्टः । तन्मतेऽपि देहादेरनात्मत्वेन  
 तन्नाशे आत्मनाशाभावादित्यर्थः ॥ ३१ ॥ प्रियनाशाद्वि शो-  
 कप्रसक्तिः । स प्रियो यदि संस्तदा न नश्यत्येव । यद्यसंस्तर्हि  
 न स्थित एवेत्युभयथापि तन्नाशासिद्धेर्न शोकहेतुरस्तीत्याशये-  
 नाह—असत इति । संस्थानानां मायिकसंनिवेशविशेषाणाम्  
 ॥ ३२ ॥ ननु यदि मायिकमेव देहादिसंस्थानं तर्हि तदैन्द्रजा-  
 लिकोपदर्शितमायावदुदासीनं तटस्थं भासतां शोकभोहदुःखा-  
 द्यनर्थसहस्रदाने तस्य को हेतुस्तत्राह—किंत्विति । सत्यम् ।  
 आधुनिको न कश्चिद्धेतुरस्ति किंत्वेनेकः पुरा संचितः पुण्यपापप्र-  
 वृत्तिलक्षण उत्साहः पुरुषप्रयत्नः पुण्यपापाख्यस्तद्धेतुरस्ति । त-  
 स्मादेवायं मायिको देहादिस्तद्भोगाय विषतां विषवन्मरणमूर्च्छा-  
 द्यनर्थसहस्रहेतुतामुपगच्छति । अध्यात्मज्ञानशास्त्रार्थश्च शत-  
 शोऽप्युपदिष्टः पापवशादेव हृदि नारोहति । अतस्तत्पापक्षयाय  
 सगुणेश्वरोपासनं कुर्वित्याह—भजेति । भक्तानुग्रहाय संभरितः  
 सम्यग्भूत आमोगो वक्ष्यमाणार्थनारीश्वरादिवेषो येन तम्  
 ॥ ३३ ॥ अद्यापि न पच्यन्ते न क्षीणानि तवेति शेषः । ध्रुव-  
 मिति वितर्कः । प्राणिभूतं पुण्यपापात्मकं कर्मैवास्य पशुपतेर्दे-  
 वस्य प्राणिपशुवन्धनपाशाविश्रवतां विविधश्रुत्यादिप्रमाणप्रसि-  
 द्धताम् ॥ ३४ ॥ सत्त्वं चित्तं प्रसीदति विशुध्यति । ततस्तस्मा-  
 द्भजनादकृत्रिमा विघ्नैरबाध्यत्वात्सहजा भविष्यतीति शेषः ।  
 तथाच धृतिः 'उमासहायं परमेश्वरं प्रभुं त्रिलोचनं नीलकण्ठं  
 प्रशान्तम् । ध्यात्वा मुनिर्गच्छति भूतयोनिं समस्तसाक्षिं तमसः  
 परस्तात्' इति ॥ ३५ ॥ ईश्वरोपासनशुद्धसत्त्वबलाद्ब्रह्मोहसह-  
 स्रैरुद्दामतमस इमां प्रसिद्धां व्यामोहशक्तिं जित्वा गुरुशा-  
 लोपदेशविश्वासवता मनसा यमस्य सेन्द्रियमनोनियमनात्मकस्य

समाधाय क्षणं पश्य प्रत्यगात्मानमात्मना ।  
इयं विभातु सा व्यक्तं प्रागुद्भिरजनी तव ॥ ३७ ॥  
कृतं पुरुषकारेण केवलेन च कर्मणा ।  
महेशानुग्रहादेव प्राप्तव्यं प्राप्यते नरैः ॥ ३८ ॥  
नाभिजात्यं न चारिज्यं न नयो न च विक्रमः ।  
बलवन्ति पुराणानि सखे कर्माणि केवलम् ॥ ३९ ॥  
भक्तकृत्यात्प्रतीकारात्किमेवमवसीदसि ।  
आश्लेषति ललाटस्थामीश्वरोऽप्यक्षरावलिम् ॥ ४० ॥  
वायद्वक्ता क वैदग्ध्यं क चेयं मोहवल्ली ।  
अचिन्तनीया नियतिर्यदियं द्रन्द्वाहिता ॥ ४१ ॥  
हे भरद्वाज मोहं त्वं विवेकेन जहि स्फुटम् ।  
असामान्यमिदानीं त्वं ज्ञानं प्राप्यस्यसंशयम् ॥ ४२ ॥  
दूरमुत्सहते राजा महासत्त्वो महापदि ।  
अल्पसत्त्वो जनः शोचत्यल्पेऽपि हि परिक्षते ॥ ४३ ॥  
बोधः पुण्यपराधीनः प्रथते बहुजन्मभिः ।  
अनुमीयेत धीरेषु जीवन्मुक्तेषु कार्यतः ॥ ४४ ॥

योगस्यावानमनुसर ॥ ३६ ॥ ततः क्षणं सुहृत्तद्वादशतमभाग-  
मपि समाधाय समाधिमार्थित्य तेनात्मदर्शनेन तव प्राक्तमो-  
वृता बुद्धिरूपा रजनी रात्रिर्विभातु प्रभातभावं गच्छतु ॥ ३७ ॥  
ननु सत्कर्मानुष्ठानैरेव चित्तशुद्धिसिद्धेः किमर्थमीश्वरोपासनं  
तत्राह—महेशति ॥ ३८ ॥ नन्वाभिजात्यसदाचारतपःकर्मा-  
द्यद्यतनपुरुषप्रयत्नानां प्राक्तनकर्मापेक्षया प्रावृत्यं प्राक्सिद्धि-  
तत्कथमिदानीमीश्वरानुग्रहापेक्षोच्यते तत्राह—नाभिजात्यमिति ।  
पुरातनकर्मणामनन्तत्वादिदानींतनपुरुषप्रयत्नानामल्पतरत्वात्नेश्व-  
रानुग्रहमन्तरेण तज्जयसिद्धिः । ईश्वरानुग्रहसाहाय्यं हृदि कु-  
त्वैव प्रागैहिकप्रयत्नप्रावृत्यं साधितं न तद्विहायेति भावः  
॥ ३९ ॥ तर्हीश्वरोपास्तिरेव कार्या किं यमनियमज्ञानादिभि-  
स्तत्राह—अप्रतर्क्यादिति । एवमीश्वरप्रपन्नोऽपि त्वमप्रतर्क्या-  
त्पौरुषतर्कागम्याच्छ्रुत्येकसमधिगम्यादमर्मादिसहितज्ञानलक्षणा-  
त्प्रतीकारात्समूलसर्वकर्मनिरासोपायात्किमवसीदसि किमर्थमुद्वि-  
जसि । यत् उपासनाप्रसादित ईश्वरोऽपि ललाटस्थामक्षरावलिं  
न साक्षात्स्वकारेण मार्जयति किंतु ज्ञानकृतमूलोच्छेदोपायेनैव-  
त्यर्थः ॥ ४० ॥ गुरुज्ञास्त्रयोः शिष्यबोधनशक्तिः शिष्यस्य च  
चित्तशुद्ध्या ऊहापोहकुशलतया बोद्धृताशक्तिः रागादीनां च स-  
मूलोच्छेदयोग्यताप्राप्तिलक्षणपरिपाक इति सर्वसामग्रीमिलनम-  
पीश्वरेच्छालक्षणनियतिवशादेवेत्याह—क्वेति । वाङ्मनसागम्या-  
या अखण्डब्रह्मात्मचित्तो वक्ता गुरुः । क शिष्यस्य च तद्बोधयो-  
ग्यतालक्षणं वैदग्ध्यं कौशलं क इयमेवं शमदमादिक्रमेण  
स्वविनाशाय परिणता मोहवल्ली क । यद्यस्याः सकाशादियं  
सर्वा सामग्री द्रन्द्वं परस्परमिलनमागता सा नियतिरीश्वरेच्छा  
अचिन्तनीया प्रभावेयत्तापरिच्छेदेन चिन्तयितुमशक्येत्यर्थः ४१  
अतएवेदंशसामग्रीप्राप्तौ मोहजयोत्साह एव युक्तो न त्वन्तराले

द्विपद्भूतेन येनैव कर्मणा बन्ध ईदृशः ।  
सुहृद्भूतेन तेनैव मोक्षमाप्स्यसि पुत्रक ॥ ४५ ॥  
सतां सत्कर्मसंवेगः पुराणं प्रणुदन्नयम् ।  
वर्षौघ इव भूतानां दवानलमसंचयत् ॥ ४६ ॥  
सखे संन्यस्य कर्माणि ब्रह्मणः प्रणयी भव ।  
नेष्यसे यदि संसारचक्रावर्तभ्रमः शमम् ॥ ४७ ॥  
तावदेतद्विकल्पोन्धमिदं यावद्बहिर्ग्रहः ।  
प्रतिकूलोऽधिचल्लोले केवलं निश्चले जले ॥ ४८ ॥  
अयं किमन्धकरणस्त्वया शोकोऽवलम्ब्यते ।  
निर्वाहयतु सैव त्वां प्रज्ञा यष्टिरभङ्गुरा ॥ ४९ ॥  
न जातु ते विगण्यन्ते गणनासु गरीयसाम् ।  
ये तरङ्गस्तृणानीव ह्रियन्ते हर्षशोकयोः ॥ ५० ॥  
समारूढं दशादोलामहोरात्रमिदं जगत् ।  
क्रीड्यते षड्विधैः प्रेक्षैः सखे किमिति खिद्यते ॥ ५१ ॥  
सूते संहरति क्षिप्रं पुनः सृजति हन्ति च ।  
जगन्ति बहुपर्यायैः काल एव कुतूहली ॥ ५२ ॥

शोक इत्याह—हे भरद्वाजेति । असामान्यमसाधारणम् ॥ ४२ ॥  
किंच महत्यपि कार्यं शोकः सामग्रीहीनस्य युक्तो ननु महाराज-  
स्येव सर्वसामग्रीसंपन्नस्य तवेत्याशयेनाह—दूरमिति । महासत्त्वो  
राजा युद्धादिमहापदि निमग्नोऽपि धनश्रत्यादिसामग्रीसंपन्नत्वाद्-  
न्येपां मनोरथदूरमपि पृथ्वीपरिपालनदुष्टनिग्रहशिष्टपरिपालना-  
दिकार्यमाज्ञामात्रेण कर्तुमुत्सहते । परिक्षते धनादिक्षतिरूपाया-  
मापदि तदुत्तरणे हेतुधैर्यादिसामग्रीविरहादित्यर्थः ॥ ४३ ॥  
जीवन्मुक्तानिदर्शनीकृत्य पुण्यसामग्र्यां सत्यां मम बोधो भवि-  
ष्यत्येवेत्यनुमाय सोत्साहः पुण्यसामग्र्यर्जने प्रथमं प्रवर्ततेत्याश-  
येनाह—बोध इति ॥ ४४ ॥ ननु पापवत्पुण्यस्यापि बन्धकत्वा-  
द्विपद्भूतं पुण्य कथमर्जनीयं तत्राह—द्विपद्भूतेनेति । सति  
रागे पुण्यं बन्धकं भवेत्तदभावे तु सुहृद्भूतं मोक्षोपयुक्तमेवेति  
भावः ॥ ४५ ॥ पुण्यातिशयेन प्राक्तनपापनाशे शमदमाद्य-  
भृताप्यायितानां त्रिविधतापशान्तिर्भवतीत्याह—सतामिति ।  
असेचयदिति भूतकालो न विवक्षितः ॥ ४६ ॥ पुण्यार्जनोत्तरं  
वैराग्यदाल्भ्यं यत्कार्यं तदुपदिशति—सखे इति । ब्रह्मणः  
प्रणयी श्रवणाद्युपायैर्ब्रह्मण्यासक्तः ॥ ४७ ॥ यावद्बहिर्ग्रहोऽ-  
ब्रह्मप्रणयिता । उल्लोले जले पयसि अबिधः प्रतिकूलः कूलोप-  
सर्पां विक्षिप्तः निश्चले तु पयसि केवलं पय एव यथेत्यर्थः ॥ ४८ ॥  
अन्धकरणो विवेकदृष्टिपिधायकः । एवं शोकान्धं त्वां याव-  
द्विवेकदृष्ट्यादृष्टं तावत्प्रज्ञायष्टिरेकेव निर्वाहयतु ॥ ४९ ॥  
हर्षशोकयोस्तरङ्गैः शुभोत्साहभङ्गैः ॥ ५० ॥ हर्षविषादादिद-  
शलक्षणां दोलाम् । इदं जगत् जीवजातम् । षड्विधभेदात्षड्-  
भुभेदात्कामाद्यरिपट्टभेदाद्वा षड्विधैः प्रेक्षैर्दोलायन्त्रैः क्रीड्यते  
कालेन । क्रीडतेरकर्मकाद्रेतुमणिचि 'गतिबुद्धि' इत्यादिना  
कर्तुः कर्मत्वे कर्मणि लः । नहि क्रीडाकौतुककल्पितेषु पदार्थ-  
संयोगवियोगेषु खेदो युक्त इत्यर्थः ॥ ५१ ॥ कुतूहली क्रीडा-

न विशेषग्रहः कश्चिन्न च कश्चिन्न कश्चन ।  
जन्तुष्वभ्यवहार्येषु प्राक्स्य कालभोगिनः ॥ ५३ ॥  
का कथा मर्त्यपिण्डानां निमेषान्तरवासिनाम् ।  
अपि देवनिकाया ये तेऽपि दुष्कालगोचराः ॥ ५४ ॥  
स्वयं नृत्यसि किं प्रीतो विपत्तौ विकलेन्द्रियः ।  
क्षणं निश्चलमासीनः पश्य संसारनाटकम् ॥ ५५ ॥  
अस्यानेकतरङ्गस्य जगतः क्षणभङ्गिनः ।  
न विप्रीदति मनस्वी भरद्वाज मनागपि ॥ ५६ ॥  
त्यज शोकममङ्गल्यं मङ्गलानि विचिन्तय ।  
चिदानन्दघनं स्वच्छमात्मानं च विभावय ॥ ५७ ॥  
देवद्विजगुरुश्रद्धाभरवन्धुरचेतसाम् ।  
सदागमप्रमाणानां महेशानुग्रहो भवेत् ॥ ५८ ॥

भरद्वाज उवाच ।

ज्ञातं तव प्रसादेन सर्वमेतदशेषतः ।  
न वैराग्यात्परो बन्धुर्न संसारात्परो रिपुः ॥ ५९ ॥

इत्यार्षे वासिष्ठमहारामायणं वाल्मीकीये दे० मोक्षोपायेषु निर्वाणप्रकरणं भरद्वाजानुगामनं नाम सप्तविंशत्यधिकशततमः सर्गः १२७

### अष्टाविंशत्यधिकशततमः सर्गः १२८

श्रीवाल्मीकिरुवाच ।

शान्तो दान्तश्चोपरतो निषिद्धात्काम्यकर्मणः ।  
विषयेन्द्रियसंश्लेषसुखाच्च श्रद्धयान्वितः ॥ १ ॥

कौतुकी ॥ ५२ ॥ स्वशरीरादः सर्वप्राणिशरीरादिवत्कालाश-  
नत्वाद्यद्यदीयमन्नं तेन तदवश्यं भोक्तव्यमेवेति निश्चित्य तत्राह-  
न्ताद्यभिमानत्यागेन शोकप्रसक्तिरित्याशयेनाह—न विशेषेति ।  
ग्रहो दर्शनम् । न कश्चित्तद्विषयो विशेषधर्मः न कश्चन धर्मा  
च न प्रसिद्ध इत्यर्थः । काललक्षणस्य भोगिनः सर्पस्य  
प्राक्स्य बलादाकम्पाभ्यवहारो भक्षणं तत्कर्मभूतेषु जन्तुषु  
मध्ये ॥ ५३ ॥ दुष्टस्य कालस्य गोचराः । अन्नभूता इति  
यावत् ॥ ५४ ॥ अपिच साक्षिणस्तव संसारनर्तनकौतुकद-  
र्शनमेव युक्तं ननु शोकमोहादिविकारैः स्वयं नर्तनमित्याह—  
स्वयमिति । विपत्तौ धनचित्तादिनाशे विकलानि विवेकदर्शना-  
समर्थानि रोदनादिविकृतानि च इन्द्रियाणि चक्षुरादीनि यस्य  
तथाविधः सन् ॥ ५५ ॥ क्षणभङ्गिनो दर्शनादिति शेषः ।  
मनस्वी विवेकी ॥ ५६ ॥ अमङ्गल्यममङ्गलार्हम् ॥ ५७ ॥  
कानि मङ्गलानि तान्याह—देवेति । देवद्विजादिश्रद्धाप्रभृतय ईश्व-  
रानुग्रहसाधनत्वामङ्गलानि । ईश्वरानुग्रहस्य साक्षाज्ज्ञानसाध-  
नत्वात्परममङ्गलमिति भावः । तथाचोक्तम्—‘ईश्वरानुग्रहादेव  
पुंसामद्वैतवासना । महाभयपरित्राणाद्वित्राणामेव जायते ॥’  
इति ॥ ५८ ॥ इदानीं भरद्वाजः सर्वसाधनरहस्यं मया पिण्डी-  
कृत्य ज्ञातम् । इत्यप्रपञ्चप्रविलापनोपायरहस्यमीश्वरानुग्रहसाध-  
नरहस्यं च वसिष्ठस्य विस्तरोक्तिषु विशकलितं तत्र तत्रोक्तं  
पिण्डीकृत्य न ज्ञातमिति कण्ठोक्त्यार्थाच्च दर्शयंस्तज्ज्ञातुः

इदानीं श्रोतुमिच्छामि वसिष्ठेनोपपादितम् ।  
ज्ञानसारमशेषेण ग्रन्थेनोक्तं पदात्मना ॥ ६० ॥

श्रीवाल्मीकिरुवाच ।

भरद्वाज शृणुष्वेदं महाज्ञानं विमुक्तिदम् ।  
यस्य श्रवणमात्रेण भवाब्धौ न निमज्जसि ॥ ६१ ॥  
संहतिस्थितिसंभूतिभेदैर्योऽनेकधा स्थितः ।  
एकोऽपि सन्नमस्तस्मै सच्चिदानन्दमूर्तये ॥ ६२ ॥  
कृते प्रपञ्चविलये यथा तत्त्वं प्रकाशते ।  
तत्रोपायं प्रवक्ष्यामि संक्षेपाच्छ्रुतिशासनात् ॥ ६३ ॥  
पूर्वापरविचारार्हा कथं नष्टा तव स्मृतिः ।  
तथैव ज्ञायते सर्वं करामलकवत्स्वयम् ॥ ६४ ॥  
स्वयं विचार्य स्वयमेव चेतसा  
तत्प्राप्यते येन न शोचते पुनः ।  
सत्सङ्गसच्छास्त्रविवेकतः पुन-  
र्वैराग्ययुक्तेन विभाव्यमेतत् ॥ ६५ ॥

मृदासने समासीनो जितचित्तेन्द्रियक्रियः ।

श्रोमित्युच्चारयेत्तावन्मनो यावत्प्रसीदति ॥ २ ॥

पृच्छति—ज्ञातमित्यादिना ॥ ५९ ॥ अनेकवाक्यात्मना अश-  
पेण ग्रन्थेनोक्तं रहस्यमेकपदात्मना पिण्डीकृतं निष्कण्ठं श्रोतु-  
मिच्छामीत्यर्थः । ‘यदात्मना’ इति पाठे यत्तात्पर्यकेणेति ग्रन्थ-  
विशेषणम् ॥ ६० ॥ ६१ ॥ प्रविलापनोपायमपवादं वक्तुम-  
ध्यारोपेणैकमेवानेकधास्थितं देवं मङ्गलार्थं नमस्यति—संह-  
तीति ॥ ६२ ॥ प्रश्नाभिप्रायानुरूपमुत्तरं वक्तुं प्रतिजानीते—  
कृते इति । श्रुतिशासनात् माण्डूक्योपनिषदादिश्रुत्युक्तकमात्  
॥ ६३ ॥ विशकलितोक्तं मूक्षमतिभिः स्वयमेव पूर्वापरवि-  
चारेण निष्कृत्य ज्ञातुं शक्यं तत्तै सौबुद्ध्यां प्राक् प्रख्यातमिदानीं  
कथं नष्टमिति वक्ष्यमाणग्रहणावधानार्थमधिक्षिपति—पूर्वाप-  
रेति ॥ ६४ ॥ ६५ ॥ इति श्रीवासिष्ठमहारामायणनात्पर्यग्र-  
सर्गः ॥ १२७ ॥

प्रविलापनयुक्त्यात्र भरद्वाजकृतार्थता ।

वर्ण्यन्ते ज्ञानिकतैर्व्यशामव्युत्थापनक्रमाः ॥ १ ॥

तत्र साङ्गं साक्षात्कारान्तं प्रपञ्चप्रविलापनप्रकारं ‘शान्तो  
दान्त उपरतस्तिष्ठुः श्रद्धावित्तः समाहितो भूत्वात्मन्येवात्मानं  
पश्यति’ इति श्रुतितात्पर्यवर्णनमुखेनैव वक्तुमारभते—ज्ञान्त  
इत्यादिना । तत्रोपरतपदं विषयविभागेन व्याचष्टे—निषिद्धा-  
दिति ॥ १ ॥ तत्र समाहितपदार्थतया आसनाद्यष्टाङ्गयोगं वर्णयंस्ति-

१ काचित्कमिदं पद्यम्,

प्राणायामं ततः कुर्यादन्तःकरणशुद्धये ।  
इन्द्रियाण्याहरेत्पश्चाद्विषयेभ्यः शनैःशनैः ॥ ३ ॥  
देहेन्द्रियमनोबुद्धिश्चेन्नानां च संभवः ।  
यस्माद्भवति तज्ज्ञात्वा तेषु पश्चाद्विलापयेत् ॥ ४ ॥  
विराजि प्रथमं स्थित्वा तत्रात्मनि ततः परम् ।  
अव्याकृते स्थितः पश्चात्स्थितः परमकारणे ॥ ५ ॥  
मांसादिपार्थिवं भागं पृथिव्यां प्रविलापयेत् ।  
आप्यं रक्तादिकं चाप्सु तेजसं तेजसि क्षिपेत् ॥ ६ ॥  
वायव्यं च महावायौ नाभसं नभसि क्षिपेत् ।  
पृथिव्यादिषु विन्यस्य चेन्द्रियाण्यात्मयोनिषु ॥ ७ ॥  
श्रोत्रादिलक्षणोपेतां कर्तुर्भोगप्रसिद्धये ।  
दिक्षु न्यस्यात्मनः श्रोत्रं त्वचं विद्युति निक्षिपेत् ॥ ८ ॥  
अक्षुरादित्यविम्बे च जिह्वामप्सु विनिक्षिपेत् ।  
प्राणं वायौ वाचमग्नौ पाणिमिन्द्रे विनिक्षिपेत् ॥ ९ ॥  
विष्णौ तथात्मनः पादौ पायुं मित्रे तथैव च ।  
उपस्थं कश्यपे न्यस्य मनश्चन्द्रे निवेशयेत् ॥ १० ॥  
बुद्धिं ब्रह्मणि संयच्छेदेताः करणदेवताः ।

इन्द्रियव्यपदेशेन व्यादिश्यन्ते च देवताः ॥ ११ ॥  
श्रुतिवाक्यमनुस्मृत्य न स्वतः प्रकटीकृताः ।  
एवं न्यस्यान्मनो देहं विराडसीति चिन्तयेत् ॥ १२ ॥  
ब्रह्माण्डान्तः स्थितो योऽसावर्धनारीश्वरः प्रभुः ।  
आधारः सर्वभूतानां कारणं तदुदाहृतम् ॥ १३ ॥  
स यज्ञसृष्टिरूपोऽसौ जगद्भूतौ व्यवस्थितः ।  
द्विगुणाण्डाद्वह्निः पृथ्वी पृथिव्या द्विगुणं जलम् ॥ १४ ॥  
सलिलाद्विगुणं तेजस्तेजसो द्विगुणोऽनिलः ।  
वायोद्विगुणमाकाशमूर्ध्वमेकैकशः क्रमात् ॥ १५ ॥  
व्यस्तेन च समस्तेन व्यापिना ग्रथितं जगत् ।  
क्षितिं चाप्सु समावेश्य सलिलं चानले क्षिपेत् ॥ १६ ॥  
अग्निं वायौ समावेश्य वायुं च नभसि क्षिपेत् ।  
नभश्च महदाकाशे समस्तोत्पत्तिकारणे ॥ १७ ॥  
स्थित्वा तस्मिन्क्षणं योगी लिङ्गमात्रशरीरधृक् ।  
वासना भूतसूक्ष्माश्च कर्माविद्ये तथैव च ॥ १८ ॥  
दशेन्द्रियमनोबुद्धिरेतल्लिङ्गं विदुर्बुधाः ।  
ततोऽधोण्डाद्वहिर्यातस्तत्रात्मासीति चिन्तयेत् १९

तिक्षुपदमर्थाच्चाचष्टे—मृद्वासने इत्यादिना । उच्चारयेद्दीर्घं जपेत् ।  
भुष्टुण्डोपाख्यानोक्तरीत्या मुततमं वा ॥ २ ॥ ३ ॥ यस्माद्य-  
स्माद्यस्य यस्य संभवो जन्म भवति तत्तज्ज्ञात्वा श्रुत्यादिना  
स्मृत्वा तेषु तेषु भूतेषु देवेषु च विलापयेत् वाचारम्भणश्रु-  
त्युक्तरीत्या तत्तद्व्यतिरेकेण नास्तीति स्मरेदित्यर्थः ॥ ४ ॥ एव-  
माध्यात्मिकदेहेन्द्रियादिभावं त्यक्त्वा तत्कारणभूतदेवतासम-  
ष्ट्यात्मा अकारार्थो विराडेवाहमसीति भावनया प्रथमं विराजि  
स्थित्वा ततः परं तत्कारणे उकारार्थं सूक्ष्मभूतलिङ्गसमष्ट्यात्मनि  
हिरण्यगर्भं विराजं प्रविलाप्य स्थित्वा ततस्तत्कारणे त्रिगुणं  
मायोपहिते मकारार्थं अव्याकृते स्थितः संस्ततः पश्चात्सर्वजग-  
न्मूलकारणत्वोपलक्षिते साव्याकृतसर्वाधिष्ठाने अर्धमात्रालक्षिते  
शुद्धे ब्रह्मणि अव्याकृतमपि विलाप्य स्थितो भवेदित्यर्थः ॥ ५ ॥  
देहेन्द्रियादिषु यस्य यस्मात्संभवस्तत्र तत्प्रविलापनं यदुक्तं तद्वि-  
शिष्य पुनर्विवृणोति—मांसादीत्यादिना । क्षिपेत् तन्मात्रताचि-  
न्तनेन प्रविलापयेत् ॥ ६ ॥ नाभसं शरीराकाशम् ।  
एवं प्राणादीन्द्रियाण्यप्यात्मयोनिषु स्वारम्भकेषु देवतो-  
पाधिभूतसूक्ष्मपृथिव्यादिषु निक्षिप्य विलाप्य ॥ ७ ॥  
'दिशः श्रोत्रं भूत्वा कर्णौ प्राविशन्' इत्यादिश्रुतेः कर्तुर्जीवस्य  
शब्दादिभोगप्रसिद्धये कर्णादिगोलकानुप्रवेशेन श्रोत्रादिलक्षणे-  
नेन्द्रियभावेनोपेतां दिगादिदेवतां यथाक्रमं देवतास्त्वैव निक्षि-  
पेदिति शेषः । तमेव क्रमं दर्शयति—दिक्षिवत्यादिना ॥ ८ ॥  
अप्सु वरुणदेवतायाम् ॥ ९ ॥ १० ॥ ब्रह्मणि चतुर्मुखे ।  
बुद्धिप्रहणमुपलक्षणम् । एवं मनोहंकारचित्तान्पि चन्द्रवद-  
न्युतेषु प्रविलापयेदित्युपसंहरति—एता इति । 'अग्निर्वा-  
ग्भूत्वा मुखं प्राविशत्' इत्यादिश्रुतिवाक्यप्रमाणमनुस्मृत्य दे-  
वता एवेन्द्रियव्यपदेशेन स्थिता न विन्द्रियाणि नाम वस्त्वन्त-

राणि सन्तीति तत्त्वोपदेशेन प्रविलापनाय मया व्यादिश्यन्ते न  
स्वतः स्वकपोलकल्पनया एतेऽर्थाः प्रकटीकृता इत्युत्तरेणान्वयः  
॥ ११ ॥ एवं देहेन्द्रियादिप्रविलापनसंप्रहृष्ट्योक्तं विवृत्य  
विराजि प्रथमं स्थित्वेत्येतद्विशदयति—एवमिति ॥ १२ ॥  
अव्याकृते स्थितः पश्चादित्येतद्विवरणप्रसङ्गेन मायाशबलस्य  
सर्वजगदभिन्ननिमित्तोपादानस्य ब्रह्मणो ब्रह्मविद्यार्थिभिः प्रागु-  
पास्यत्वेनोक्तां ब्रह्माण्डात्मनो विराजो हृत्पद्मे सदा स्थितां ब्रह्म-  
विद्यावटितार्धशरीरां मूर्तिं दर्शयन्स एव सर्वप्राणिनां मातापि-  
तृरूपेण कारणमित्याह—ब्रह्माण्डान्तरिति ॥ १३ ॥ सोऽसौ पि-  
तृत्वादेव स्वसृष्टस्य देवमनुष्यादिजगतो वृत्तावन्नपानादिजीवनो-  
पाये व्यवस्थितः सन् हविर्वृष्ट्यादिना सर्वपोषकश्रौतस्मार्तयज्ञसु-  
ष्टिरूपो ब्रह्माण्डान्तः स्थितः । प्रासङ्गिकमुक्त्वा प्रस्तुतं प्रविला-  
पनं वक्तुं ब्रह्माण्डावरणान्याह—द्विगुणेति । यद्यपि 'एभिराव-  
रणैरण्डं व्याप्तं दशगुणोत्तरैः' इति पुराणेषु दशगुणोत्तरत्वं  
श्रूयते तथापि द्विगुणमेव परितो वेष्टने पञ्चकोशप्रदक्षिणे पञ्च-  
विंशतिकोशवदेकगुणस्य पञ्चगुणत्वे द्विगुणस्य दशगुणत्वमित्य-  
भिप्रायेण तद्वैध्यम् । अथवा तदपञ्चीकृतभूतावरणाभिप्रायमिदं  
तु पञ्चीकृताभिप्रायमित्यविरोधः ॥ १४ ॥ एकैकश एकैकस्मा-  
दूर्ध्वमुत्तरोत्तरम् ॥ १५ ॥ व्यस्तेन अपञ्चीकृतेन समस्तेन  
पञ्चीकृतेन । अतएवान्तरमान्तरं बाह्ये प्रविलापयेदित्याह—  
क्षितिमिति ॥ १६ ॥ समावेश्य प्रविलाप्य । समस्तस्थूलप्रप-  
ञ्चोत्पत्तिकारणे महदाकाशे हिरण्यगर्भाकाशे ॥ १७ ॥ किं  
तद्विज्ञशरीरं तदाह—वासना इति ॥ १८ ॥ लिङ्गं लिङ्गशरी-  
रम् । एवं स्थूलोपाधिप्रविलापनेनार्थ इव संपन्नो ब्रह्माण्डात्म-  
ताभिमानत्यागात्ततो बहिर्भूतः संस्तत्र सूक्ष्मभूतात्मकलिङ्गसम-  
ष्टिदेहे अहमात्माधिष्ठाता हिरण्यगर्भ एवासीति चिन्तयेदि-



चतुर्मुखोपके चायं भूतसूक्ष्मव्यवस्थितः ।  
 लिङ्गमव्याकृते सूक्ष्मे न्यस्याव्यक्ते च बुद्धिमान् ॥ २० ॥  
 नामरूपविनिर्मुक्तं यस्मिन्संतिष्ठते जगत् ।  
 नामाहुः प्रकृतिं केचिन्मायामेके परे त्वणून् ॥ २१ ॥  
 अविद्यामपरं प्राहुस्तर्कविभ्रान्तचेतसः ।  
 तत्र सर्वं लयं गत्वा तिष्ठन्त्यव्यक्तरूपिणः ॥ २२ ॥  
 निःसंबन्धा निरास्वादाः संभवन्ति ततः पुनः ।  
 तत्स्वरूपा हि तिष्ठन्ति यावत्सृष्टिः प्रवर्तते ॥ २३ ॥  
 आनुलोम्यास्मृता सृष्टिः प्रातिलोम्येन संहतिः ।  
 अतः स्थानत्रयं त्यक्त्वा तुरीयं पदमव्ययम् ॥ २४ ॥  
 ध्यायेत्तत्प्राप्तये लिङ्गं प्रविलाप्य परं विशेषत् ।  
 भूतेन्द्रियमनोबुद्धिवासनाकर्मबाधयः ॥ २५ ॥  
 अज्ञानं च प्रतिष्ठाः स्युर्लिङ्गमव्याकृते सति ।

त्यर्थः ॥ १९ ॥ ननु चतुर्मुखः पद्मसंभवो देहो लोके हिरण्य-  
 गर्भ इति प्रसिद्धः । अयं तु भूतसूक्ष्मसमश्वात्मा न चतुर्मुख  
 इति कथं हिरण्यगर्भस्तत्राह—चतुर्मुख इति । भूतसूक्ष्मे  
 अभिमानितया व्यवस्थितोऽयमेव अप्रके ब्रह्माण्डप्रविलापना-  
 त्पूर्वं ब्रह्माण्डैश्वर्यभोगार्थं पद्मोद्भवदेह कल्पयित्वा चतुर्मुख  
 आसीदित्यर्थः । ईदृशहिरण्यगर्भात्मभावानन्तरं यत्कर्तव्यं  
 तदाह—लिङ्गमिति । अपञ्चीकृतभूतेभ्योऽपि सूक्ष्मे उपाध्या-  
 कारेणाव्याकृते मायांशे उपहितचिदाकारेणाव्यक्ते च । जडां-  
 शस्य जडे चिदाभासांशस्य चिति प्रविलापनमिति सूचनाय  
 द्विधाकृतोक्तिः ॥ २० ॥ अथवा व्याकरणफलमभिव्यक्तिरिति  
 क्रियाफलरूपप्रवृत्तिनिमित्तभेदकल्पनया एकत्रैव व्यपदेशभेद  
 इत्याशयेनाह—नामेति । प्रकृतिं सांख्यः । मायां वेदान्तिनः  
 ॥ २१ ॥ अपरे बौद्धाः सञ्चतारूपामविद्याम् । तत्र तस्मिन्नव्या-  
 कृते प्रलयकाले सर्वे पदार्था लयं पृष्ठभावविकारं गत्वा अन-  
 भिव्यक्तरूपिणः संतस्तसत्तयैव तिष्ठन्ति ॥ २२ ॥ कथं ति-  
 ष्ठन्ति तदाह—निःसंबन्धा इति । परस्परसंसर्गशून्याश्चिद्रोग्य-  
 तालक्षणास्वादशून्याश्चेत्यर्थः । कुतः । प्रलयानन्तरं सर्गकाले  
 ततः अव्याकृतादेव प्रकृतिभूताश्च ॥ २३ ॥ आनुलोम्यादाका-  
 शादिकमात् । प्रातिलोम्येन सृष्टिविपरीतक्रमेण 'पश्चात्स्थितः  
 परमकारणे' इत्येतद्विवृणोति—अत इति । स्थानत्रयं विराड्वि-  
 रण्यगर्भाव्याकृताख्यं स्थूलसूक्ष्मकारणरूपं समष्टिजप्रदायवस्था-  
 त्रयं 'नान्तःप्रज्ञं न बहिःप्रज्ञं नोभयतःप्रज्ञं न प्रज्ञं नाप्रज्ञं न  
 प्रज्ञानघनम्' इतिश्रुत्युपदर्शितदिशा त्यक्त्वा तद्विष्टानं परिशि-  
 ष्टिन्मात्रैकरसं 'अदृश्यमव्यवहार्यमप्राज्ञमलक्षणमचिन्त्यमव्य-  
 पदेश्यमेकात्मप्रत्ययसारं प्रपञ्चोपशमं शिवं शान्तमद्वैतं चतुर्थं  
 मन्यन्ते' इतिश्रुत्युपदर्शितं तस्य प्राप्तये साक्षात्त्वाभावविध्या-  
 येत् ॥ २४ ॥ ध्यानेदया चरमसाक्षात्कारवृत्त्या ध्यानकर्तृकर-  
 णरूपं लिङ्गमपि मूलाज्ञानबाधेन प्रविलाप्य घटभङ्गे घटाकाशो

भरद्वाज उवाच ।

इदानीं लिङ्गनिगडान्मुक्तोऽहं सर्वथा यतः ॥ २६ ॥  
 चिदंशत्वात्प्रविष्टोऽहं चैतन्यानन्दसागरे ।  
 अभेदात्परमात्मासि सर्वोपाधिविवर्जितः ॥ २७ ॥  
 कूटस्थः केवलो व्यापी चिदचिच्छक्तिमानहम् ।  
 घटाभावे घटाकाशकलशाकाशयोर्यथा ॥ २८ ॥  
 तन्माहुः श्रुतयो बह्व्य एवमेवैक्यमादरात् ।  
 यथाशिरश्चो संक्षिप्तः समानत्वमनुब्रजेत् ॥ २९ ॥  
 तदाख्यस्तन्मयो भूत्वा गृह्यते न विशेषतः ।  
 यथा तृणादिकं क्षिप्तं रुमायां लवणं भवेत् ॥ ३० ॥  
 अचेतनं जगद्यस्तं चैतन्ये चेतनीभवेत् ।  
 यथा वै लवणप्रस्थिः समुद्रे सैन्धवो यथा ॥ ३१ ॥  
 नामरूपाद्विनिर्मुक्तः प्रविश्यैति समुद्रताम् ।  
 यथा जले जलं न्यस्तं क्षीरे क्षीरं घृते घृतम् ॥ ३२ ॥

महाकाशमिव परं निरतिशयानन्दं ब्रह्म विशेषैवाव्यस्य लिङ्गनि-  
 गडमुक्त्या कृतार्थतेत्यर्थः । ननु 'नान्तःप्रज्ञाम्' इत्यादिश्रुतौ  
 लिङ्गबाधो न दृश्यते तत्कथं तन्निवृत्तिरिति चेत् स्थानत्रयबाधे  
 लिङ्गबाधोऽर्थसिद्धः । स्थूलसूक्ष्मभूतेन्द्रियादिष्वेव लिङ्गस्य प्रति-  
 ष्ठितत्वादिति दर्शयति—भूतेन्द्रियेति ॥ २५ ॥ नन्वज्ञानं कथं  
 प्रतिष्ठा तत्राह—लिङ्गमिति । शुद्धे ब्रह्मण्यज्ञानावरणे नाव्या-  
 कृते हि सति सूक्ष्मभूतद्वारा लिङ्गमुत्पद्यते नाज्ञानं विनेति त-  
 देव लिङ्गस्य मूलप्रतिष्ठेति तन्निवृत्तौ लिङ्गनिगडभङ्गसिद्धिरिति  
 भावः । एवं वाल्मीकिना प्रणवार्थप्रपञ्चनोपायेन प्रतिबोधितः  
 प्रबुद्धो भरद्वाजः स्वानुभवं गुर्वनुभवसंवादेन परीक्षणाय प्रकट-  
 यन्नुवाच—इदानीमित्यादिना ॥ २६ ॥ २७ ॥ चिदहं ननु  
 चिच्छक्तिमान् । कीदृशादभेदात्परमात्मासि तत्राह—घटा-  
 भावे इति । घटभङ्गे सतीत्यर्थः । यथा एकस्यैव घटस्य घट-  
 कलशनामभेदकल्पना तदुपहिते आकाशे च घटाकाशः कल-  
 शाकाश इति व्यपदेशभेदकल्पना तद्वदेकस्यैवाज्ञानस्य जगन्नाम-  
 भेदकल्पना तदुपहिते च मयि जीव ईश्वरो देवो नरः कुञ्जर  
 इत्यादिव्यपदेशभेदकल्पना चासीत् । तत्रैकेन घटभङ्गेन यथा  
 उभयनिवृत्त्या शुद्धाकाशलक्षणैक्यं तद्वदेकस्याज्ञानस्य निवृत्त्या  
 सर्वनामादिभेदनिवृत्त्या चिदैक्यसाम्राज्यमित्यर्थः ॥ २८ ॥  
 एवमैक्यमभिप्रेत्य तं ब्रह्मभूतं मां 'यत्र नान्यत्पश्यति नान्य-  
 च्छृणोति नान्यद्विजानाति स भूमा यत्र त्वस्य सर्वमात्मैवाभू-  
 तत्केन कं पश्येत्' । 'पञ्चात्मप्रत्ययसारं शिवं शान्तमद्वैतं च-  
 तुर्थं मन्यन्ते,' 'नेह नानास्ति किंचन' इत्यादयो बह्व्यः श्रुतय  
 आहुरित्यर्थः । 'एवं यथा जले जलं क्षिप्तं क्षीरे क्षीरं घृते घृतम् ।  
 अविशेषो भवेत्तद्वज्जीवात्मा परमात्मनि' इत्यादिश्रुतिभिरीदृश-  
 मेवैक्यं दर्शितमित्याशयेनोदाहरति—यथेति । समानत्वमैक्यम्  
 ॥ २९ ॥ एवमचेतनप्रपञ्चस्यापि चिति विलापनेन तद्व्यापारत्तौ  
 दृष्टान्तमाह—यथेति ॥ ३० ॥ न्यस्तं प्रविलापितम् ॥ ३१ ॥ ३२ ॥

अविनष्टा भवन्त्येते गृह्यन्ते न विशेषतः ।  
 तथाहं सर्वभावेन प्रविष्टश्चेतने सति ॥ ३३ ॥  
 नित्यानन्दे समस्तज्ञे परे परमकारणे ।  
 नित्यं सर्वगतं शान्तं निरवद्यं निरञ्जनम् ॥ ३४ ॥  
 निष्कलं निष्क्रियं शुद्धं तद्ब्रह्मास्मि परं परम् ।  
 हेयोपादेयनिर्मुक्तं सत्यरूपं निरिन्द्रियम् ॥ ३५ ॥  
 केवलं सत्यसंकल्पं शुद्धं ब्रह्मास्म्यहं परम्  
 पुण्यपापविनिर्मुक्तं कारणं जगतः परम् ॥ ३६ ॥  
 अद्वितीयं परं ज्योतिर्ब्रह्मास्म्यानन्दमव्ययम् ।  
 एवमादिगुणैर्युक्तं सत्त्वादिगुणवर्जितम् ॥ ३७ ॥  
 प्रविष्टं सकलं ब्रह्म सदा ध्यायेत्स्वकर्मकृत् ।  
 एवमभ्यसतः पुंसो मनोऽस्तं याति तत्र वै ॥ ३८ ॥  
 मनस्यस्तं गते तस्य स्वयमात्मा प्रकाशते ।  
 प्रकाशे सर्वदुःखानां हानिः स्यात्सुखमात्मनि ॥ ३९ ॥  
 स्वयमेवात्मनात्मानमानन्दं प्रतिपद्यते ।

उपाधिनाशे उपहितजीवविनाशश्चापि मे गतेत्याशयेनाह—  
 अविनष्टा इति । चेतने चिदेकरसे सति ब्रह्मणि ॥ ३३ ॥  
 'निष्कलं निष्क्रियं शान्तं निरवद्यं निरञ्जनम्' इत्यादिश्रुत्यापि  
 श्वातुभवं संवादयति—नित्यमित्यादिना ॥ ३४ ॥ ३५ ॥  
 सत्यसंकल्पं संकल्पमात्रेणासतोऽपि जगतः सत्तासंपादन-  
 समर्थसद्रूपम् ॥ ३६ ॥ सत्त्वादिभिर्मायागुणैर्वर्जितम् ॥ ३७ ॥  
 अभ्यासकालेऽपि त्वया अखैव ध्यानं मह्यमुपदिष्टमित्या-  
 शयेनाह—प्रविष्टमित्यादिना । स्वकर्मकृच्छ्रवगुरुशुश्रूषादिपरः  
 स्ववर्णाश्रमधर्मेनिष्ठश्च ॥ ३८ ॥ ३९ ॥ कथं प्रतिपद्यते  
 तत्राह—न मत्त इति ॥ ४० ॥ प्रतिपत्तिशब्दार्थमाह—इत्या-  
 त्मेति । एवं भरद्वाजोक्तमनुभवं निशम्य संतुष्टो वाल्मीकिस्तदु-  
 क्तानुभवस्थैर्याय 'त्यजतैव हि तज्ज्ञयं त्यक्तुः प्रत्यक्षपरं पदम्'  
 इत्यादिश्रुतिसिद्धं संन्यासमवश्यकर्तव्यतयोपदिशति—सखे इति  
 ॥ ४१ ॥ संसारचक्रावर्तेषु भ्रमतीति भ्रमस्त्वं यदि शमं विश्रा-  
 न्तिमुखं गार्हस्थ्येनेष्यसे न प्राप्तेषि तर्हि कर्माणि संन्यस्य  
 ब्रह्मणः प्रणयी ब्रह्मण्येव निर्विक्षपमासक्तो भव । 'ब्रह्मसंस्थोऽ-  
 मृतत्वमेति' इति श्रुतेरनन्यव्यापारतया ब्रह्मण्यासक्तस्य संन्यासिन  
 एव सबीजाभ्रान्तिशान्तिसंभवादित्यर्थः । सर्वं समग्रं साङ्ग-  
 मिति यावत् ॥ ४२ ॥ न विलम्बनेन चिरं स्थास्यति । 'तस्य  
 तावदेव चिरं यावन्न विमोक्षे अथ संपत्स्ये' इति श्रुतेरिति  
 भावः । ज्ञानिनो जीवन्मुक्तस्य कर्म कर्तव्यं न वेति प्रथमः  
 प्रश्नः । यदा कर्तव्यं तदा प्रवृत्तिरूपं नित्यनैमित्तिककाम्यकर्म  
 सर्वमेव यथापूर्वं कर्तव्यमथवा कामनाभ्यो निवृत्तं स्वस्वाश्रमो-  
 चितकर्ममात्रं कर्तव्यमिति द्वितीयः प्रश्नः । पाठकमादार्थकमस्य  
 बलीयस्त्वाद्विध्यः । ननु 'सखे संन्यस्य कर्माणि ब्रह्मणः प्रणयी  
 भव' इति सर्वकर्मसंन्यासं श्रुतवतो भरद्वाजस्य द्वावपि प्रश्नाव-  
 नुपपन्नौ । सत्यम् । तथापि 'यावज्जीवमग्निहोत्रं जुहोति' 'कुर्व-  
 नेवेह कर्माणि जिजीविषेच्छतं सगाः' इत्यादिश्रुतिभिर्माज्जीव-

न मत्तोस्त्यपरः कश्चिच्चिदानन्दमयः प्रभुः ॥ ४० ॥  
 अहमेकः परं ब्रह्म इत्यात्मान्तः प्रकाशते ।  
 श्रीवाल्मीकिरुवाच ।  
 सखे संन्यस्य कर्माणि ब्रह्मणः प्रणयी भव ॥ ४१ ॥  
 नप्यस यदि संसारचक्रावर्तभ्रमः शमम् ।  
 भरद्वाज उवाच ।  
 त्वयोक्तं सर्वमेवेदं ज्ञानं युद्धं मया गुरो ॥ ४२ ॥  
 बुद्धिश्च निर्मला जाता संसारो न विलम्बते ।  
 इदानीं ज्ञातुमिच्छामि ज्ञानिनः कर्म कीदृशम् ॥ ४३ ॥  
 प्रवृत्तं वा निवृत्तं वा कर्तव्यं च न वा प्रभो ।  
 श्रीवाल्मीकिरुवाच ।  
 तस्माद्यद्य कृते दोषस्तत्कर्तव्यं मुमुक्षुभिः ॥ ४४ ॥  
 काम्यं कर्म निषिद्धं च न कर्तव्यं विशेषतः ।  
 यदा ब्रह्मगुणैर्जीवो युक्तस्त्यक्त्वा मनोगुणान् ॥ ४५ ॥  
 संशान्तकरणग्रामस्तदा स्यात्सर्वगः प्रभुः ।

कर्तव्यतया निवृद्धानां 'दीक्षितो न ददाति न जुहोति' इत्यादि-  
 वाक्यैर्दीक्षाकाले त्यक्तानामपि दीक्षापगमे पुनः परिग्रहवत् ।  
 'त्यजतैव हि तज्ज्ञेयं' 'एतमेव प्रव्राजिनो लोकमिच्छन्तः प्रव्र-  
 जन्ति' इत्यादिश्रुतिभिर्ब्रह्मजिज्ञासानिमित्तेन त्यक्तानां ज्ञान-  
 सिद्ध्या निमित्तापगमे पुनः परिग्रहो न्यायसिद्धः । नच विद्वत्सं-  
 न्यासविधानात्पुनरपरिग्रहः । तस्य जन्मान्तरानुष्ठितविविदिपा-  
 संन्यासवशाद्गृहस्थाद्याश्रमेष्वेव तत्त्वज्ञानोदयेन कृतार्थानुप-  
 विशेपान्प्रति अप्राप्तसंन्यासान्तरविधानपरस्य प्राप्तविविदिपा-  
 संन्यासपरिपालनविधानाशक्तेरित्याशयेन प्रश्नावुपपन्ना बोध्यौ  
 ॥ ४३ ॥ एवं पृष्ठो वाल्मीकिस्त्वया प्रथमं काम्यनिषिद्धकर्मणां  
 ज्ञानविरोधिविक्षेपादिदोषहेतुभूतकर्मणा च त्यागेन ज्ञानित्वं शा-  
 स्त्राभ्यासेन संपादनीयम् । तदुत्तरं तस्य कर्म कीदृशमिति त्वत्प्र-  
 श्नोत्तरं त्वं स्वयमेव ज्ञास्यसि तत्तद्भूमिकापरिपाकक्रमेण तत्त-  
 त्कर्मोपरमस्य तदा तदैव त्वयानुभवितुं शक्यत्वाज्ज्ञानिनो च  
 प्रारब्धवैचित्र्येणैकरूपस्थित्यदर्शनेन तत्कर्मणा प्रवृत्तमेव निवृ-  
 त्तमेव वेति नियन्तुमशक्यत्वादित्याशयेनोत्तरमाह—तस्मा-  
 दिति । तस्मात्सर्वकर्मसंन्याससहितब्रह्मप्रणयित्वमेव संसारभ्रम-  
 निवर्तकज्ञानोपाय इति मनुपदिष्टार्थस्य बुद्धत्वात्त्वाद्दौर्मुसुक्षुभि-  
 र्यथस्मिन्कर्मणि कृते सति श्रवणादिविद्यदोषश्चित्तविक्षेपमालि-  
 न्यपातकादिदोषश्च न भवति तदेव कर्तव्यम् । काम्यं निषिद्धं  
 चकाराहृष्टविक्षेपसाधनं च कर्म न कर्तव्यमित्यर्थः । विविदिषा-  
 संन्यासपरिपालनं तु विधिना त्यक्तस्य पुनर्विधिं विना परिग्रहा-  
 संभवात् 'आरूढो नैष्टिकं धर्मं यस्तु प्रच्यवते पुनः । प्राय-  
 श्चित्तं न पश्यामि येन शुद्धेत्स आत्महा ॥' इत्यादिपरावृत्तौ दोष-  
 श्रवणात्पुनः परिग्रहं प्रयोजनाभावाच्छिष्टविगर्हितत्वाच्च सेत्स्य-  
 तीति भावः ॥ ४४ ॥ ज्ञानित्वं त्वस्य सर्वमनोगुणत्यागेन पूर्ण-  
 नन्दाद्वयविशुद्धासङ्गचिदेकरसत्त्वादिब्रह्मगुणप्राप्तावेव स्यान्नान्यथे-  
 त्याह—यदेत्यादिना ॥ ४५ ॥ देहादिकोशचतुष्टयात्पर आन-

देहेन्द्रियमनोवृद्धेः परस्तस्माच्च यः परः ॥ ४६ ॥  
 सोऽहमसि यदा ध्यायेत्तदा जीवो विमुच्यते ।  
 कर्तृभोक्तादिनिर्मुक्तः सर्वोपाधिविवर्जितः ॥ ४७ ॥  
 सुखदुःखविनिर्मुक्तस्तदानीं विप्रमुच्यते ।  
 सर्वभूतेषु चात्मानं सर्वभूतानि चात्मनि ॥ ४८ ॥  
 यदा पश्यत्यभेदेन तदा जीवो विमुच्यते ।  
 जाग्रत्स्वप्नसुषुप्ताख्यं हित्वा स्थानत्रयं यदा ॥ ४९ ॥  
 विशेषतुरीयमानन्दं तदा जीवो विमुच्यते ।  
 जीवस्य च तुरीयाख्या स्थितिर्या परमात्मनि ॥ ५० ॥  
 अवस्थाबीजनिद्रादिनिर्मुक्ता चित्सुखात्मिका ।  
 योगस्य सेयं वा निष्ठा सुखं संवेदनं महत् ॥ ५१ ॥  
 मनस्यस्तं गते पुंसां तदन्यन्नोपलभ्यते ।  
 प्रशान्तामृतकल्लोले केवलामृतवारिधौ ॥ ५२ ॥  
 मज्ज मज्जसि किं द्वैतग्रहक्षाराधिर्वीचिषु ।  
 भज संभरिताभोगं परमेशं जगद्गुरुम् ॥ ५३ ॥  
 इति ते वर्णितं सर्वं वसिष्ठस्योपदेशनम् ।  
 अनेन ज्ञानमार्गेण योगमार्गेण पुत्रक ॥ ५४ ॥  
 भरद्वाज महाप्राज्ञ सर्वं ज्ञास्यसि निश्चितम् ।  
 परामर्शेन शास्त्रस्य गुरुवाक्यार्थबोधनात् ॥ ५५ ॥  
 अभ्यासात्सर्वसिद्धिः स्यादिति वेदानुशासनम् ।  
 तस्मात्त्वं सर्वमुत्सृज्य कुर्वभ्यासे स्थिरं मनः ॥ ५६ ॥

भरद्वाज उवाच ।

रामः प्राप्तः परं योगं स्वात्मनात्मनि हे मुने ।

नन्दमयकोशात्मा तस्मात्परस्तदधिष्ठानं ब्रह्म ॥ ४६ ॥ आदिपदाकर्ता  
 कार्यं करणं भोग्यं भोक्ता भोगो ज्ञाता ज्ञानं ज्ञेयमिति तिस्रोऽपि  
 त्रिपुण्यः परिगृह्यन्ते । तत्प्रयोजकैः सर्वदेहाद्युपाधिभिस्तत्फ-  
 लाभ्यां सुखदुःखाभ्यां च विनिर्मुक्तो यदा भविष्यति तदानीम्  
 ॥ ४७ ॥ ४८ ॥ ४९ ॥ ५० ॥ जाग्रत्स्वप्नावस्थयोर्बाजं सवा-  
 सनाकर्माज्ञानम् । निद्रा तदवस्थाविशेषः । सेयं तुरीया जी-  
 वस्य स्थितिर्योगस्य निदिध्यासनपरिपाकजन्यनिर्विकल्पसमाधे-  
 र्वाशब्दान्मुखाधिकारिणो विचारमात्रजन्यसाक्षात्कारज्ञानस्य ना  
 निष्ठा परिसमाप्तिः ॥ ५१ ॥ तस्मिन्विधान्तस्य तत्र द्वैतदर्शन-  
 प्रसक्तिरेव नास्ति दूरं कर्मक्षाराधिर्वीचिमज्जनप्रसक्तिरित्याश-  
 येनाह—प्रशान्तेति ॥ ५२ ॥ प्रागुक्तनीश्वरमुपास्य तत्प्रसा-  
 देन ते वसिष्ठोक्तज्ञानमार्गेण योगमार्गेण वा तत्त्वज्ञाने सत्येक-  
 विज्ञानेन सर्वविज्ञानात्सर्वसंशयमूलाज्ञाननाशाच्च सर्वसंशयोच्छे-  
 देन विश्रान्तिर्भविष्यतीत्युपसंहरति—भजेत्यादिना ॥ ५३ ॥  
 ॥ ५४ ॥ तत्र शास्त्राचार्योपदेशस्वानुभवानामेकार्थनिष्ठतानिश्च-  
 यार्थचिन्तनावृत्तिलक्षणः परामर्शः शब्ददोषणावृत्तिलक्ष-  
 णोऽभ्यासावस्थायं कार्यं इत्याह—परामर्शेनेति ॥ ५५ ॥ ५६ ॥  
 योगमुपाधित्यागेनैक्यम् । स्वात्मना शोधितप्रतीचा । आत्मनि  
 ब्रह्मणि ॥ ५७ ॥ ५८ ॥ महामना अपरिच्छिन्नब्रह्माकारचित्तो

कथं वसिष्ठदेवेन व्यवहारः परः कृतः ॥ ५७ ॥  
 इति ज्ञात्वाहमप्येवमभ्यासार्थं यते यथा ।  
 तथैव व्यवहारोऽपि व्युत्थाने मे भविष्यति ॥ ५८ ॥

श्रीवाल्मीकिरुवाच ।

यदा परिणतः साधुः स्वस्वरूपे महामनाः ।  
 विश्वामित्रस्तदोवाच वसिष्ठमृषिसत्तमम् ॥ ५९ ॥

श्रीविश्वामित्र उवाच ।

हे वसिष्ठ महाभाग ब्रह्मपुत्र महानसि ।  
 गुरुत्वं शक्तिपातेन तत्क्षणादेव दर्शितम् ॥ ६० ॥  
 दर्शनात्स्पर्शनाच्छब्दात्कृपया शिष्यदेहके ।  
 जनयेद्यः समावेशं शांभवं स हि देशिकः ॥ ६१ ॥  
 रामेऽप्ययं विशुद्धात्मा विरक्तः स्वात्मनैव हि ।  
 विश्रान्तिमात्राकाङ्क्षी च संवादात्प्राप्तवान्पदम् ६२  
 शिष्यप्रज्ञैव बोधस्य कारणं गुरुवाक्यतः ।  
 मलत्रयमपक्वं चेत्कथं बुध्यति पक्ववत् ॥ ६३ ॥  
 ज्ञानं प्रत्यक्षमेवेदं गुरुशिष्यप्रयोजनम् ।  
 उभावपि यतो योग्यौ सर्वेषामीदृशामपि ॥ ६४ ॥  
 इदानीं कृपया रामव्युत्थानं कर्तुमर्हसि ।  
 पदे परिणतस्त्वं हि कार्याविष्टा वयं यतः ॥ ६५ ॥  
 स्मरन्कार्यं मम विभो यदुद्दिश्याहमागतः ।  
 प्रार्थितश्चातिकष्टेन राजा दशरथः स्वयम् ॥ ६६ ॥  
 तद्वथा मा कृथाः सर्वं शुद्धेन मनसा मुने ।  
 देवकार्यं चरामान्यद्वतारप्रयोजनम् ॥ ६७ ॥

रामः ॥ ५९ ॥ अनुग्रहदृष्टिमात्रप्रयुक्तेन प्रागुक्तशक्तिपातेन  
 त्वया शिष्यस्य ब्रह्मीकरणात्स्वस्य गुरुत्वं शिष्योद्धारसामर्थ्यल-  
 क्षणं तत्क्षणात्सद्य एव दर्शितमस्मभ्यमित्यर्थः ॥ ६० ॥ ननु मया  
 स्वशरीरं त्यक्त्वा रामदेहं प्रविश्य कुण्डलिनीसंचारादिकं न कृत-  
 मेव तत्कथं त्वया शक्तिपातो ज्ञातस्तत्राह—दर्शनादिति ।  
 सत्यसंकल्पानां त्वादृशां कृपादृष्ट्यापि सच्छिष्यस्य कुण्डलिन्याः  
 पद्मचक्रभेदेन ब्रह्मरन्प्रस्थितपरशिवसमावेशलक्षणो जीवसो-  
 पाधिपरित्यागेन शुद्धब्रह्मसमावेशलक्षणश्च शक्तिपातः सिध्य-  
 तीति भावः । देशिको गुरुः ॥ ६१ ॥ तत्र रामस्य सच्छिष्यतां  
 दर्शयति—राम इति ॥ ६२ ॥ मलत्रयं शैवशास्त्रप्रसिद्धमाणवा-  
 दिकामकर्मवासनालक्षणं वा । कथं बुध्यति शिष्य इति शेषः  
 ॥ ६३ ॥ सच्छिष्येषु शास्त्रस्य दृष्टफलतैवेत्याह—ज्ञानमिति ।  
 यत उभौ गुरुशिष्यौ योग्यौ चेत्सर्वेषां पुरुषार्थानामीदृशां  
 कैवल्यलक्षणानामपि भाजनं स्तामित्यर्थः ॥ ६४ ॥  
 इत्थं वसिष्ठं प्रशस्य प्रस्तुतं कर्तव्यमाह—इदानीमिति । अस्म-  
 दादिषु कृपया । त्वंपदे परिणतः । कृतकृत्य इति यावत् ॥ ६५ ॥  
 मम कार्यं निर्विघ्नयजसिद्धिं त्वं स्मरन्स्मरन् रामव्युत्थानं कर्तुम-  
 र्हसीति पूर्वत्र, वृथा मा कृथा इत्युत्तरत्र वा संबन्धः ॥ ६६ ॥  
 किंचान्यदेवकार्यमपि रामव्युत्थापनेन चराम संपादयामो वयम्

सिद्धाश्रमं मया नीतो रामो राक्षसमर्दनम् ।  
 करिष्यति ततोऽहल्यामुक्तिं च जनकात्मजाम् ॥६८॥  
 परिणेष्यति कोदण्डभङ्गेन कृतनिश्चयः ।  
 रामस्य जामदग्न्यस्य कर्ता नष्टां गतिं ध्रुवम् ॥६९॥  
 पितृपैतामहं राज्यं विगतोभयनिस्पृहः ।  
 वनवासच्छलेनेह दण्डकारण्यवासिनः ॥ ७० ॥  
 उद्धरिष्यति तीर्थानि प्राणिनो विविधानि हि ।  
 सीताहरणदौर्गत्यच्छलेन भुवि शोच्यताम् ॥ ७१ ॥  
 दर्शयिष्यति सर्वेषां रावणादिवधादपि ।  
 स्त्रीसङ्गिनामथास्वास्थ्यं वानरादेः परावृत्तिम् ॥७२॥  
 सीताविशुद्धिमन्विच्छल्लोकानुमतिमात्मनः ।  
 जीवन्मुक्तो निस्पृहोपि क्रियाकाण्डपरायणः ॥७३॥  
 भविष्यति गतिं द्रष्टुं ज्ञानकर्मसमुच्चयौ ।  
 यैर्हृष्टो यैः स्मृतो वापि यैः श्रुतो बोधितस्तु यैः ॥७४॥  
 सर्वावस्थागतानां तु जीवन्मुक्तिं प्रदास्यति ।  
 इति कार्यमशेषेण त्रैलोक्यस्य ममापि हि ॥ ७५ ॥  
 अनेन रामचन्द्रेण पुरुषेण महात्मना ।  
 नमोस्तै जितमेवैते कोप्येवं चिरमेधताम् ॥ ७६ ॥  
 श्रीवाल्मीकिरवाच ।  
 इति श्रुत्वा च ते सर्वे विश्वामित्रेण भाषितम् ।

॥ ६७ ॥ कार्यान्तराण्यपि दर्शयन्देवकार्यं विशदयति—सिद्धा-  
 श्रमेत्यादिना । अहल्याया मुक्तिं शापमोक्षं च करिष्यतीत्यनु-  
 षङ्गः ॥ ६८ ॥ निश्चयो वामिश्वयः । गतिं परलोकमार्गम्  
 ॥ ६९ ॥ राज्यं विमुच्य गतो विगतः । जीवन्मुक्तत्वादेवा-  
 भयो निस्पृहश्च । दण्डकारण्यवासिनो मुनीन् राक्षसवधेन भया-  
 दुद्धरिष्यतीति परेणान्वयः ॥ ७० ॥ विविधानि तीर्थानि प्रा-  
 णिनश्च उद्धरिष्यति पावयिष्यतीत्यर्थः । सीताहरणप्रयुक्तं यदै-  
 र्गत्यं शोकमोहादिविडम्बनं तच्छलेन रावणादीनां वधादपि  
 सर्वेषां स्त्रीसङ्गिनां भुवि शोच्यतामस्वास्थ्यं च दर्शयिष्यतीति  
 परेणान्वयः ॥ ७१ ॥ अथ इन्द्रवरदानेन युद्धे मृतस्य वानर-  
 क्षादेः परावृत्तिं परावर्तनं पुनः संजीवनं दर्शयिष्यति ॥ ७२ ॥  
 अग्निप्रवेशेन सीताविशुद्धिमन्विच्छन्सन्नात्मनः स्वस्य लोकानु-  
 मतिं शिष्टजनमाननीयचरित्रतां दर्शयिष्यति । ततो राज्येऽभि-  
 षिक्तः स्वयं जीवन्मुक्तो निस्पृहोऽपि सन् कर्माधिकृतजनानां  
 कर्मानुष्ठानेनैव गतिं द्रष्टुं दर्शयितुं क्रियाकाण्डपरायणो भविष्य-  
 सीति परेणान्वयः ॥ ७३ ॥ ज्ञानकर्मसमुच्चयाधिकारिणां ब्रह्म-  
 लोकादिगतिं दर्शयितुं ज्ञानकर्मसमुच्चयौ च करिष्यतीति शेषः ।  
 ज्ञानमत्रोपासनम् । न केवलं कर्ममार्गप्रवर्तनेन वर्तमानजनमा-  
 त्रोपकारी किंतुतरकालमपि स्मरणकीर्तनस्वचरित्रप्रबोधनादिना  
 स्वानुगतानां भक्तानां जीवन्मुक्तिसुखप्रद इत्याह—यैरिति  
 ॥ ७४ ॥ सर्वावस्थासु गतानां भक्त्या अनुगतानाम् ॥ ७५ ॥  
 अनेन महात्मना रामचन्द्रेण इति वर्णितप्रकारेण त्रैलोक्यस्य  
 ममापि हितं कार्यमिति पूर्वान्वयः । इदानीं श्रीविश्वामित्रः सा-

सिद्धाश्च वरयोगीन्द्रा वसिष्ठप्रमुखाः पुनः ॥ ७७ ॥  
 रामाङ्घ्रिपद्मरजसामादरस्मरणस्थिताः ।  
 दूरश्रुतोत्तरकथाः कथया मैथिलीपतेः ॥ ७८ ॥  
 न संतुतोप भगवान्वसिष्ठोऽन्ये महर्षयः ।  
 गुणान्गुणनिधेस्तस्य ब्रुवन्नाकर्णयञ्छ्रुतम् ॥ ७९ ॥  
 विश्वामित्रमुनिं प्राह वसिष्ठो भगवानृषिः ।

श्रीवसिष्ठ उवाच ।

ब्रूहि विश्वामित्र मुने रामो राजीवलोचनः ।  
 कोऽयमभूद्बुधः किं वा मनुष्यो वाथ राघवः ॥८०॥  
 श्रीविश्वामित्र उवाच ।

अत्रैव कुरु विश्वासमयं स पुरुषः परः ।  
 विश्वार्थमथितांभोधिर्गम्भीरागमगोचरः ॥ ८१ ॥  
 परिपूर्णपरानन्दः समः श्रीवत्सलाञ्छनः ।  
 सर्वेषां प्राणिनां रामः प्रदाता सुप्रसादितः ॥ ८२ ॥  
 अयं निहन्ति कुपितः सृजत्ययमसत्सकान् ।  
 विश्वादिर्विश्वजनको धाता भर्ता महासखः ॥ ८३ ॥  
 अयं व्युत्क्रान्तनिःसारमृदुसंसारधूर्तकैः ।  
 आनन्दसिन्धुर्विततो वीतरागैर्विगाह्यते ॥ ८४ ॥

माजिकानां रामभक्तिं वर्धयन्नाह—नम इति । हे जनाः, एते  
 यूयमस्मै रामाय नमस्कुर्वत । तत्रमस्कारमात्रेण भवद्भिः सर्वं  
 जेतव्यं जितमेव न साधनान्तरमपेक्षणीयमित्यर्थः । युष्माकं  
 मध्ये कोपि पुरुषवैरेय एवं श्रीराम इव जीवन्मुक्तश्चिरं निर्वि-  
 कल्पसमाधिविश्रान्तिं प्राप्तः । सुखमेधतां वर्धताम् ॥ ७६ ॥  
 ॥ ७७ ॥ दूरादुल्लभा श्रुता उत्तरचरित्ररूपा रामकथा यैस्तथा-  
 विधाः सन्तो रामाङ्घ्रिपद्मरजसामादरे । नमस्कारे इतियावत् ।  
 सदा रामस्मरणे च आस्थिता आस्थावन्तो बभूवुरिति शेषः ।  
 वसिष्ठो मैथिलीपतेः कथया श्रुतया न संतुतोप न तृप्तो बभूव  
 ॥ ७८ ॥ एवमन्ये महर्षयश्च न संतुतुः । भूयः श्रोतुमुक्त-  
 णिठताः सर्वे बभूवुरित्यर्थः । अतएव ते तस्य गुणान्परोक्तानाक-  
 र्णयन् स्वयं श्रुतं चान्यान्प्रति ब्रुवन्ब्रुवन् । लड्यङ्भावदृष्टा-  
 न्दसः ॥ ७९ ॥ ब्रूहि श्रोतृजनप्रति व्यक्तं वद । अयं रामो  
 जन्मनः प्राक्कोऽभूत् किं वा बुधो देवः अथवा मनुष्य इत्यज्ञ-  
 नाभिप्रायानुसारी प्रश्नः ॥ ८० ॥ विश्वामित्रोऽप्यज्ञजानुसारे-  
 णोत्तरमाह—अत्रैवेति । हे जन, त्वमत्रास्मिन् राम एव सा-  
 क्षाद्भगवान्वासुदेव इति विश्वासं कुरु । स पुराणः परः पुरुषः ।  
 स कः । विश्वार्थं मथितोऽम्भोधिः क्षीरार्णवो येन सः । गम्भी-  
 राणां गूढाशयानामागमानामुपनिषदां तत्त्वगोचरो नान्यप्रमा-  
 णस्येत्यर्थः ॥ ८१ ॥ प्रदाता सर्वपुरुषार्थानामिति शेषः । सुष्ठु  
 भक्त्या प्रसादितः ॥ ८२ ॥ असत्सकाः कार्यन्ते कीर्त्यन्ते इत्ये-  
 सत्सका मिथ्यार्थास्तान् ॥ ८३ ॥ व्युत्क्रान्ता विचारबाधिता

१ छान्दसः पृषोदरादिर्वायं प्रयोगः.



कचिन्मुक्त इवात्मस्थः कचिचुर्यपदाभिधः ।  
 कचित्प्रणीतप्रकृतिः कचित्तत्त्वः पुमानयम् ॥ ८५ ॥  
 अयं त्रयीमयो देवस्त्रैगुण्यगहनातिगः ।  
 जयत्यङ्गेरयं पद्मिर्वेदात्मा पुरुषोऽद्भुतः ॥ ८६ ॥  
 अयं चतुर्बाहुरयं विश्वस्त्रष्टा चतुर्मुखः ।  
 अयमेव महादेवः संहर्ता च त्रिलोचनः ॥ ८७ ॥  
 अजोयं जायते योगाज्जागरूकः सदा महान् ।  
 विभर्ति भगवानेतद्विरूपो विश्वरूपवान् ॥ ८८ ॥  
 विजयो विक्रमेणेव प्रकाश इव तेजसा ।  
 प्रहोत्कर्षः श्रुतेनेव सुपर्णेनायमुद्यते ॥ ८९ ॥  
 अयं दशरथो धन्यः सुतो यस्य परः पुमान् ।  
 धन्यः स दशकण्ठोऽपि चिन्त्यश्चित्तेन योमुना ९०  
 हा स्वर्गममुना शून्यं हा पातालादिहागतः ।  
 तस्यागमादयं लोको मध्यमः श्रेष्ठतां गतः ॥ ९१ ॥  
 राम इत्यवतीर्णोऽयमर्णवान्तिशयः पुमान् ।  
 चिदानन्दधनो रामः परमात्मायमव्ययः ॥ ९२ ॥  
 निगृहीतेन्द्रियग्रामा रामं जानन्ति योगिनः ।  
 वयं त्ववरमेवास्य रूपं रूपयितुं क्षमाः ॥ ९३ ॥  
 रघोरघोच्छेदकरो भगवानिति शुश्रुमः ।  
 वसिष्ठ कृपया त्वं हि व्यवहारपरं कुरु ॥ ९४ ॥

निःसारा मृदवश्च संसाराः कार्यकारणबन्धा येस्तथाविधैर्धूर्तकै-  
 र्जगद्बन्धैर्वीतरागैर्यतिभिरानन्दसिन्धुर्विगाह्यते प्रविद्यते ॥ ८४ ॥  
 अयमेव ज्ञानमुक्तो नित्यमुक्तो मायानियन्ता मायान्तर्वद्धश्चेति  
 षतुर्धास्थित इत्याह—कचिदिति ॥ ८५ ॥ त्रयीमयो वेदश-  
 रीरः अङ्गैः शिक्षाकल्पादिभिः । वेदानामात्मा पारमार्थिक-  
 स्वरूपभूतः ॥ ८६ ॥ चतुर्बाहुः पालको विष्णुः ॥ ८७ ॥  
 योगान्मायाशक्तिसंबन्धात् । मोहनिद्रानावृतत्वात्सदा जाग-  
 रुकः ॥ ८८ ॥ यथाविक्रमेण पराक्रमेणावश्यभावी विजय  
 उद्यते प्राप्यते । तेजसा यथा प्रकाशो भास्वरूपं उद्यते प्रि-  
 यते । यथा श्रुतेन शास्त्रेण प्रहोत्कर्ष उद्यते प्राप्यते । तद्वदयं  
 सुपर्णेन गृह्णेनेत्यर्थः ॥ ८९ ॥ अमुना रागेण यश्चित्तं समायं  
 प्रतियोद्धेति चिन्त्यश्चित्तनाहः संपन्नः ॥ ९० ॥ विष्णुदेहेना-  
 मुना शून्यं स्वर्गं हा स्वर्गस्य शोच्यतेत्यर्थः । 'अभितःपरितः  
 समयानिकषाहाप्रतियोगेयि' इति षष्ठ्यर्थे द्वितीया । एवं शेषमू-  
 र्तिरयं पातालाद्धमणात्मना इहागतः । तथाच पातालस्यापि  
 शोच्यतेत्यर्थः ॥ ९१ ॥ ९२ ॥ रूपयितुं निरूपयितुं द्रष्टुं च  
 ॥ ९३ ॥ वंशेऽवतारेण रघुरप्यनेन पावित इत्याह—रघोरिति ।  
 शुश्रुम इति क्वादिनियमात्रेण । लिटि मसौ मादेशाभावश्छान्दसः  
 ॥ ९४ ॥ ९५ ॥ ९६ ॥ अधिकारनिष्पादनलक्षणो लोकानां  
 परामर्शो यावन्न निरूढो न निष्पन्नः न भवति युक्तमिति  
 शेषः ॥ ९७ ॥ पर्यालोक्ष्य कंचित्कालमनुभूय देवकार्यादीनधि-

श्रीवाल्मीकिरुवाच ।

इत्युक्त्वावस्थितस्तूष्णीं विश्वामित्रो महामुनिः ।  
 वसिष्ठस्तु महातेजा रामचन्द्रमभाषत ॥ ९५ ॥

श्रीवसिष्ठ उवाच ।

रामराम महाबाहो महापुरुष चिन्मय ।  
 नायं विश्रान्तिकालो हि लोकानन्दकरो भव ॥ ९६ ॥  
 यावल्लोकपरामर्शो निरूढो नास्ति योगिनः ।  
 तावद्रूढसमाधित्वं न भवत्येव निर्मलम् ॥ ९७ ॥  
 तस्माद्राज्यादिविषयान्पर्यालोक्ष्य विनश्चरान् ।  
 देवकार्यादिभारांश्च भज पुत्र सुखी भव ॥ ९८ ॥

श्रीवाल्मीकिरुवाच ।

इत्युक्तोऽपि यदा रामः किंचिन्नोचे लयं गतः ।  
 तदा सुषुप्तया सोऽपि विवेश हृदयं शनैः ॥ ९९ ॥  
 शक्तिप्राणमनःप्रसक्तिकरणो जीवः प्रकाशात्मको  
 नाडीरन्ध्रसुषुप्तसर्वकरणः प्रोन्मील्य नेत्रे शनैः ।  
 दृष्टोत्कृष्टवसिष्ठमुख्यविदुषो निर्मुक्तसर्वैषणः  
 कृत्याकृत्यविचारणादिरहितः सर्वान्प्रतीक्ष्य स्थितः ।  
 श्रुत्वा वसिष्ठवचनं गुरुवाक्यमिति स्वयम् ।  
 श्रुत्वा प्रोवाच भगवान्नामचन्द्रः समाहितः ॥ १०१ ॥

कारभारांश्च पर्यालोक्ष्य पश्चात्समाधिं भजेत्यर्थः ॥ ९८ ॥ यदा  
 राम इति गुरुणा उक्तोऽपि लयं ब्रह्मैक्यं गतो बाह्याश्रवणाभा-  
 वाद्वागादिकरणचेष्टोपरमाच्च न किंचिद्बुधे तदा स वसिष्ठस्तच्छ-  
 रीरं संकल्पेन प्रविश्य तदीयसुषुप्तानाञ्चा शनैर्हृदयपुण्डरीकं  
 विवेश । प्रविश्य तदीयं विलीन जीवोपाधिं लिङ्गं घनीकृत्य  
 वीजान्तः प्रविष्टो वायुस्तदन्तर्गतमङ्कुरमिव बहिराचर्कषेति या-  
 वत् ॥ ९९ ॥ तस्य बहिराचर्कषेणे तदाविर्भावक्रमेण तत्र चिदा-  
 भासाभिब्यक्त्या तत्कृतं क्षेत्रप्रकाशबाह्यार्थदर्शनादिकममाह—  
 शक्तीति । प्रथमं प्राणादिवीजभूतायामाधारशक्तौ ततः प्राणा-  
 विर्भावे तेषु ततो मनस आविर्भावे तस्मिन् प्रसक्तश्चिदाभा-  
 सभावेनानुप्रवेशस्तं करोतीति शक्तिप्राणमनःप्रसक्तिकरणः ।  
 अतएव तत्प्रकाशात्मकस्तदुपाधिको जीवः प्राणद्वारा सर्वनाडी-  
 रन्ध्रेष्वनुप्रविश्य सुषुप्तान्याविष्कृतानि सर्वाणि ज्ञानकर्मेन्द्रियल-  
 क्षणानि करणानि येन तथाविधः सन् शनैर्नेत्रे प्रोन्मील्य बहि-  
 रङ्कृष्टान् पूज्यान् वसिष्ठमुख्यान् विदुषो दृष्ट्वा स्वयं कृतकृत्य-  
 त्वाभिर्मुक्तसर्वैषणः अतएव कृत्यस्यावश्यकर्तव्यस्य अकृत्यस्य  
 त्याज्यस्य च व्यवहारस्य विचारणया गुणदोषचिन्तया आदिम-  
 दात्तत्प्रयुक्तहानोपादानादिदृष्ट्या च रहितः सन्नीदशं मामेते किं  
 वक्ष्यन्तीति सर्वान्प्रतीक्ष्य स्थित इत्यर्थः ॥ १०० ॥ तदनन्तरं  
 इति प्रायुक्तं रामराम महाबाहो इत्यादिवसिष्ठवचनं पुनस्तेनैव  
 श्रावितं श्रुत्वा इदं गुरुवाक्यमनुलक्ष्यमिति पितृभ्रातृबन्धादि-



श्रीराम उवाच ।  
 न विधेर्न निषेधस्य त्वत्प्रसादादयं प्रभुः ।  
 तथापि तव वाक्यं तु करणीयं हि सर्वदा ॥१०२॥  
 वेदागमपुराणेषु स्मृतिष्वपि महामुने ।  
 गुरुवाक्यं विधिः प्रोक्तो निषेधस्तद्विपर्ययः ॥१०३॥  
 इत्युक्त्वा चरणौ तस्य वसिष्ठस्य महात्मनः ।  
 शिरसा धार्य सर्वात्मा सर्वान्प्राह घृणानिधिः ॥१०४॥  
 श्रीराम उवाच ।  
 सर्वे शृणुत भद्रं वो निश्चयं नः सुनिश्चितम् ।  
 आत्मज्ञानात्परं नास्ति गुरोरपि च तद्विदः ॥१०५॥  
 श्रीसिद्धादय ऊचुः ।  
 रामैवमेव सर्वेषां मनसि स्थितिमागतम् ।  
 त्वत्प्रसादाच्च सकलं संवादेन दृढीकृतम् ॥ १०६ ॥

सुखी भव महाराज रामचन्द्र नमोस्तु ते ।  
 वसिष्ठेनाप्यनुज्ञाता गच्छामोऽद्य यथागतम् ॥१०७॥  
 श्रीवाल्मीकिरुवाच ।  
 एवमुक्त्वा गताः सर्वे रामसंस्तवने रताः ।  
 रामचन्द्रस्य शिरसि पौष्पी वृष्टिः पपात ह ॥१०८॥  
 एतत्ते सर्वमाख्यातं रामचन्द्रकथानकम् ।  
 अनेन क्रमयोगेन भरद्वाज सुखी भव ॥ १०९ ॥  
 इति रघुपतिसिद्धिः प्रोदिता या मया ते  
 वरमुनिवचनाली रत्नमालाविचित्रा ।  
 निखिलकविकुलानां योगिनां सेव्यरूपा  
 परमगुरुकटाक्षान्मुक्तिमार्गं ददाति ॥ ११० ॥  
 य इमं शृणुयान्नित्यं विधिं रामवसिष्ठयोः ।  
 सर्वावस्थोऽपि श्रवणान्मुच्यते ब्रह्म गच्छति ॥१११॥

इत्यार्षे वासिष्ठमहारामायणे वाल्मीकीये देवदूतोक्ते द्वाविंशत्साहस्र्यां संहितायां बालकाण्डे मोक्षोपायेषु

निर्वाणप्रकरणे पूर्वार्धे रामव्युत्थानं नाम अष्टाविंशत्युत्तरशततमः सर्गः ॥ १२८ ॥

प्रार्थनामपि श्रुत्वा भगवान्सर्वज्ञः स्त्रावतारप्रयोजनज्ञ इति यावत् ।  
 तदभ्युपगमेन समाहितः सन् प्रोवाचेत्यर्थः ॥ १०१ ॥ १०२ ॥  
 विधिरवश्यानुष्ठेयोऽर्थः । तद्विपर्ययस्तदतिक्रमणं तु निषेधः ।  
 अवश्यहेय इत्यर्थः ॥ १०३ ॥ इदानीं श्रीरामः परमपुरुषार्थ-  
 दानरूपस्य गुरुकृतोपकारस्य निष्कृतिमन्यामपश्यन् स्वशिरसि  
 तच्चरणधारणव्याजेन स्व गुरवे समर्प्य सर्वजनेभ्यः सर्वोत्कृष्ट  
 ज्ञानमाहात्म्यं गुरुमाहात्म्यं च स्वयं प्रत्यक्षमनुभूतं विश्वासदा-  
 र्क्यायोपदिष्टवानित्याह—इत्युक्तेति ॥ १०४ ॥ तद्विद आत्म-  
 विद इति गुरुविशेषणम् । तदात्मतत्त्वं गुरुपदेशाद्वेत्तीति त-  
 द्विदः शिष्यस्य गुरोः परं नास्तीति वा ॥ १०५ ॥ स्थितिं  
 निश्चयम् । संवादेन एतद्वन्मलक्षणेन त्वदुक्तिसंवादेन च ॥ १०६ ॥  
 ॥ १०७ ॥ १०८ ॥ रामचन्द्रस्य जीवनमुक्तिविश्रान्तिपर्यन्त-

संवादकथालक्षणमानकं संजीवनममृतमिति यावत् ॥ १०९ ॥  
 उपसंहरति—इतीति । वरमुनेर्वसिष्ठस्य वचनपङ्क्ति-  
 रत्नमालया विचित्रा भूषिता इति उक्त्वा रघुपतेर्जीवन्मुक्ति-  
 सिद्धिर्या मया तुभ्यं प्रोदिता प्रोक्ता निखिलानां कविकुलानां  
 योगिनां च सेव्यरूपा सा परमगुरुकटाक्षान्छृण्वणादिना सेविता  
 सती मुक्तिमार्गं प्रागुक्तभूमिकाकम् ददालारोपयतीत्यर्थः ॥ ११० ॥  
 विधि संवादप्रकारम् । मोहमालिन्यरागद्वेषमहापातकोपपातका-  
 दिसर्वदोषावस्थायुक्तोऽपि पुरुषः श्रवणादेव सर्वदोषैर्मुच्यते  
 शान्त्यादिगुणप्राप्तिक्रमेण ब्रह्म गच्छति प्राप्नोति किं पुनरधिकारी-  
 त्यर्थः ॥ १११ ॥ इति श्रीवासिष्ठमहारामायणतात्पर्यप्रकाशे  
 निर्वाणप्रकरणे पूर्वार्धे अष्टाविंशत्युत्तरशततमः सर्गः ॥ १२८ ॥

इति श्रीमत्परमहंसपरिव्राजकाचार्यवर्यश्रीमत्सर्वज्ञसरस्वतीपूज्यपादशिष्यश्रीरामचन्द्रसरस्वतीपूज्यपादशिष्यश्रीगङ्गाधरे-

न्द्रसरस्वत्याख्यभिक्षोः शिष्येण श्रीमदानन्दबोधेन्द्रसरस्वत्याख्यभिक्षुणा विरचिते

श्रीवासिष्ठमहारामायणतात्पर्यप्रकाशे निर्वाणप्रकरणे पूर्वार्धे संपूर्णम् ॥

॥ निर्वाणप्रकरणे पूर्वार्धे संपूर्णम् ॥



श्रीः ।

# योगवासिष्ठः ।

श्रीवासिष्ठमहारामायणतात्पर्यप्रकाशाख्यव्याख्यासंवलितः ।

निर्वाणप्रकरणं उत्तरार्धम् ६ ।

प्रथमः सर्गः १

श्रीराम उवाच ।

नैष्कर्म्यात्कल्पनात्यागात्तनुः पतति देहिनः ।  
कथमेतदतो ब्रह्मसंभवत्याशु जीवतः ॥ १ ॥

श्रीवसिष्ठ उवाच ।

जीवतः कल्पनात्यागो युज्यते न त्वजीवतः ।  
रूपमस्य यथातत्त्वं शृणु श्रवणभूषणम् ॥ २ ॥  
अहंभावनमेवाहुः कल्पनं कल्पनाविदः ।  
नभोर्थभावनं तस्य संकल्पत्याग उच्यते ॥ ३ ॥  
पदार्थरसमेवाहुः कल्पनं कल्पनाविदः ।  
नभोर्थभावनं तस्य संकल्पत्याग उच्यते ॥ ४ ॥

इदं वस्त्विति संवेगमाहुः कल्पनमुत्तमाः ।  
नभोर्थभावनं तस्य संकल्पत्याग उच्यते ॥ ५ ॥  
स्मरणं विद्धि संकल्पं शिवमस्मरणं विदुः ।  
तच्च प्रागनुभूतं च नानुभूतं च भाव्यते ॥ ६ ॥  
अनुभूतां नानुभूतां स्मृतिं विस्मृत्य काष्ठवत् ।  
सर्वमेवाशु विस्मृत्य गूढस्तिष्ठ महामते ॥ ७ ॥  
सर्वास्मरणमात्रात्मा तिष्ठायतेषु कर्मसु ।  
अर्धसुप्तशिशुरप्यन्द इवाभ्यस्तोपपत्तिषु ॥ ८ ॥  
निःसंकल्पप्रवाहेण चक्रं प्रस्पन्दते यथा ।  
स्पन्दस्वकर्मस्वनघप्राक्संस्कारवशात्तथा ॥ ९ ॥

शिवमभयमनन्तसौख्यसिन्धुं हृदि निहितं हितमस्तमोहजालम् ।  
जगदुदयनयक्षयप्रवीणं निरुपमबोधघनात्मदेवमीडे ॥ १ ॥

निर्ममा निरहंकारा निःसंकल्पविकल्पनाः ।

यथा जीवन्ति चेष्टन्ते मुक्ता युक्तिस्तथोच्यते ॥ २ ॥

पूर्वार्धे श्रीरामसमाधिप्रदर्शनव्याजेनोत्तमाधिकारिणः श्रवणावृत्तिपरिपाकादेव साक्षात्कारज्ञानोदयेन परमपदे सकृद्विश्रान्तिर्भवतीति दर्शितम् । तस्य दैवात्पुनर्व्युत्थानेऽपि यथा अविरतं तत्रैव विश्रान्तिरनायासेन सिध्यति तथोत्तरोत्तरभूमिकारोपणायोत्तरार्धमिदमारभ्यते । अत्रादौ रामः 'अहंममेति संविदन्न दुःखतो विमुच्यते। असंविदन्विमुच्यते यदीप्सितं तदा चर।' इत्यन्ते यदुक्तं तत्र सर्वकल्पनात्यागे कल्पनाधीनदेहधारणादिव्यवहारासिद्धिः शङ्कते—नैष्कर्म्यादिति । देहप्राणादिष्वहतादिकल्पनात्यागाद्धेतोर्नैष्कर्म्यात्सर्वैकियोपरमादेहधारकप्राणादिचेष्टोपरमे देहिनस्तनुराशु पतति अत एतत्त्वदुक्तं तस्य जीवतो व्यवहारादि कथं संभवतीत्यर्थः ॥ १ ॥ न कल्पनाधीनं जीवनं येन तत्त्यागात्तनुपातः स्यात् किंतु भोजकप्रारब्धाधीनम् । कल्पनात्याग एव प्रत्युत जीवनाधीनजन्मेति नोपजीवनं बाधत इत्यविरुद्धं किं त्वजीवनमेव विरुध्यत इत्याशयेन भगवान्वसिष्ठः समाधत्ते—जीवत इति । अस्य कल्पनात्यागस्य स्वरूपं यथा जीवनविरुद्धं न

भवति तथा मया यथातत्त्वं वर्ण्यमानं शृण्वित्यर्थः ॥ २ ॥  
अहंभावनं देहादिपरिच्छेदाध्यासम् । नभः अपरिच्छिन्नब्रह्माकाशस्तद्रूपस्यार्थस्य स्वपारमार्थिकस्वभावस्य भावनं प्रतिबंधानं परिच्छेदाध्यासोच्छेदित्वात्संकल्पत्यागस्तैरुच्यते ॥ ३ ॥ ४ ॥  
इदं देहादि सर्वं दृश्यं वस्तु परमार्थसत्यमिति संवेगमभिमानम् । तस्य नभःकार्यभूतचतुष्टयविकारत्वात्तत्त्वतो नभोर्थ एवैकः स्फुरतीत्यर्थस्य भावनं पर्यालोचनं । इदं द्वयमपि भ्रान्तानुभवविरुद्धत्वेऽपि न जीवनविरुद्धम् । जीवत एव भ्रान्तिनिवृत्तिदर्शनादिति भावः ॥ ५ ॥ एवं स्मरणात्मकाध्यासविरोधिनस्तन्निरोधस्यापि न जीवनविरोधितेत्याशयेनाह—स्मरणमिति । भूतविषयमनुभूतम् । भावि विषयमनुभूतम् । स्मरणग्रहणं परोक्षवृत्तिमात्रोपलक्षणम् ॥ ६ ॥ स्मृतिं स्मरणं सर्वमनुमित्यादिवृत्त्यन्तरं च विस्मृत्य । अपरिच्छिन्नब्रह्माकारनिरीनः काष्ठवद्गुहो निश्चलश्च तिष्ठ विरं जीव । तथाच ब्रह्मात्मभावेन चित्तवृत्तिनिरोधो योगिनामायुर्वृद्ध्या प्रत्युत जीवनहेतुरेवेति भावः ॥ ७ ॥  
व्यवहारकाले तु स्मृतिमात्रनिरोधः कार्य इत्याह—सर्वेति । दृढाभ्यस्तव्यवहारे न पूर्वोपरस्मृतिप्रयत्नाद्यपेक्षास्तीत्याशयेनाह—अर्धेत्यादिना । अभ्यस्तोपपत्तिषु पूर्वोभ्यासमात्रेणोपपद्यमानेष्वित्यर्थः ॥ ८ ॥ विनाप्रयोजनोद्देशं पूर्वसंस्कारमात्रेण

अविद्यमानचित्तस्त्वं सत्त्वसंस्कारमागतः ।  
 प्रवाहपतितेष्वेव स्पन्दस्व स्वेषु कर्मसु ॥ १० ॥  
 ऊर्ध्वबाहुर्विराम्येव न च कश्चिच्छृणोति मे ।  
 असंकल्पः परं श्रेयः स किमन्तर्न भाव्यते ॥ ११ ॥  
 अहो मोहस्य माहात्म्यं यदयं सर्वदुःखहा ।  
 चिन्तामणिर्विचाराख्यो हृत्स्थोऽपि त्यज्यते जनैः ॥ १२ ॥  
 अवेदनमसंकल्पस्तन्मयेनैव भूयताम् ।  
 एतावत्परमं श्रेयः स्वयमवानुभूयताम् ॥ १३ ॥  
 किल तूष्णीं स्थितेनैव तत्पदं प्राप्यते परम् ।  
 परमं यत्र साम्राज्यमपि राम तृणायते ॥ १४ ॥  
 गम्यदेशैकनिष्ठस्य यथा पान्थस्य पादयोः ।  
 स्पन्दो विगतसंकल्पस्तथा स्पन्दस्व कर्मसु ॥ १५ ॥  
 सर्वकर्मफलाभोगमलं विस्मृत्य सुप्तवत् ।  
 प्रवाहपतिते कार्ये स्पन्दस्व गतवेदनम् ॥ १६ ॥  
 स्पन्दस्वाकृतसंकल्पं सुखदुःखान्यभावयन् ।  
 प्रवाहपतिते कार्ये चेष्टितोन्मुक्तशष्पवत् ॥ १७ ॥  
 रसभावनमन्तस्ते मालं भवतु कर्मसु ।  
 दाहयन्मयस्येव परार्थमिव कुर्वतः ॥ १८ ॥  
 नीरसा एव ते सन्तु समस्तेन्द्रियसंविदः ।  
 आकारमात्रसंलक्ष्या हेमन्तर्ती लता इव ॥ १९ ॥  
 बोधार्कपीतरसया स्पन्दस्वङ्गसत्तया ।  
 यन्स्पन्दोपमस्तिष्ठ बल्लयेव शिशिरे द्रुमः ॥ २० ॥  
 चिदान्तररसान्येव प्रवृत्तान्यपि धारय ।

कृतकार्यं कुलालचक्रं यथा यावद्वेगक्षयं प्रसन्दते भ्रमति तथे-  
 त्यर्थः ॥ ९ ॥ सर्वं निर्वासनं मनस्तदीयं संस्कारवेगमागतोऽनु-  
 गतः सन् रागादिदोषक्षयान्नोच्छृङ्खलप्रवृत्तिप्रसक्तिरित्याशये-  
 नाह—प्रवाहेति ॥ १० ॥ एवं प्रश्नं समाधाय बहुकृत्वोपि  
 पथं वदितव्यमिति न्यायेन प्रागुक्तमेव संकल्पत्यागादि श्रेय-  
 साधनमित्युद्बोधयन्पुनःपुनराह—ऊर्ध्वबाहुरित्यादिना ॥ ११ ॥  
 ॥ १२ ॥ अवेदनं दृश्यदर्शननिर्मुक्तमात्मतत्त्वं तदेव मु-  
 ख्योऽसंकल्पः ॥ १३ ॥ तूष्णीं संकल्पचेष्टां विना ॥ १४ ॥  
 प्राक्तनसंकल्पप्रयुक्तक्रियावेगवशादेव यावत्तत्क्षयं व्यवहारसिद्धौ  
 प्रागुक्तं दृष्टान्तान्तरं पुनराह—गम्येति ॥ १५ ॥ अवेदनम-  
 संकल्प इति यदुक्तं तद्यवहारकालेऽनुपपादयति—सर्वेति  
 ॥ १६ ॥ यथा स्वतश्चेष्टितोन्मुक्तं शष्पं बालतृणं बाध्वादिप्रवा-  
 हपतिते तृणान्तरसंयोगवियोगादिकार्ये स्यन्दते तद्वत् ॥ १७ ॥  
 यथा परेषां कौतुकार्थं नृत्यादि कुर्वत इव स्थितस्य दारपुत्रिका-  
 यन्त्रस्य नटवच्छृङ्गारादिरसभावनं नास्ति तद्वत्तवापि कुर्वतो  
 विषयसुखे मूर्खस्येव रसभावनं कौतुकबुद्धिर्माभूदित्यर्थः ॥ १८ ॥  
 ॥ १९ ॥ षड्वर्गः पञ्चकोशसंवलितचिदाभासः । रामनस्कः  
 प्राणवर्गो ज्ञानेन्द्रियवर्गः कर्मेन्द्रियवर्गो ज्ञानकर्मेन्द्रियसहि-  
 तान्तःकरणचतुष्टयम् । प्रादक्कौशिकं शरीरं चेति षड्वर्गो-

स्वयत्नेनेन्द्रियाण्याशु हेमन्तर्तुस्तरुनिव ॥ २१ ॥  
 सरसेन्द्रियवृत्तेस्ते कुर्वतोऽकुर्वतस्तथा ।  
 संसारानर्थसाथीयं न कदाचन शाम्यति ॥ २२ ॥  
 निःसंकल्पमरुज्जवाला यन्नाम्बुस्पन्दवद्यदि ।  
 स्पन्दसे तदनन्ताय श्रेयसे परिकल्पसे ॥ २३ ॥  
 एतदेव परं धैर्यं जन्मज्वरनिवारणम् ।  
 यदवासनमभ्यस्ता निजकर्मसु कर्तृता ॥ २४ ॥  
 अवासनमसंकल्पं यथाप्राप्तानुवृत्तिमान् ।  
 शनैश्चक्रभ्रमाभोग इव स्पन्दस्व कर्मसु ॥ २५ ॥  
 मा कर्मफलबुद्धिर्भूमाते सङ्गोस्त्वकर्मणि ।  
 उभयं वा त्यजैतत्त्वमुभयं वा समाश्रय ॥ २६ ॥  
 बहुनात्र किमुक्तेन संक्षेपादिदमुच्यते ।  
 संकल्पनं मनोबन्धस्तदभावो विमुक्तता ॥ २७ ॥  
 नेह कार्यं न वा कार्यमस्ति किञ्चिन्न कुत्रचित् ।  
 सर्वं शिवमजं शान्तमनन्तं प्राग्वदास्यताम् ॥ २८ ॥  
 पश्यन्कर्मण्यकर्मत्वमकर्मणि च कर्मताम् ।  
 यथा भूतार्थचिद्रूपः शान्तमास्त्व यथासुखम् ॥ २९ ॥  
 अवेदनं विदुर्यागं चित्तक्षयमकृत्रिमम् ।  
 अत्यन्तं तन्मयो भूत्वा तथा तिष्ठ यथासि भोः ॥ ३० ॥  
 समे शान्ते शिवे सूक्ष्मे द्वैतैक्यपरिवर्जिते ।  
 ततोऽनन्ते परे शुद्धे किं केन किल खिद्यते ॥ ३१ ॥  
 नोदेतु त्वयि संकल्पो मरुभूमाविवाङ्मुरः ।  
 इच्छा नोदेतु भवति लतिकेवोपलोदरे ॥ ३२ ॥

स्तेषां सत्तया । बल्लया वेष्टितः शिशिरे द्रुम इव नीरसः ॥ २० ॥  
 ननु नीरसस्य षड्वर्गस्य कथं जीवनं तत्राह—चिदिति । अना-  
 वरणभूमानन्दरूपा चिदेवान्तरो जीवनपुष्ट्यादिहेतु रसो येषां  
 तानि प्रवृत्तानि स्वभावाद्वाह्यरसाख्यादे प्रवृत्तान्यपि स्वयत्नेन  
 निवार्य चिदान्तररसान्येव कृत्वा धारयेत्यर्थः । इन्द्रियग्रहणं  
 षड्वर्गोपलक्षणम् । यथा हेमन्तर्तुस्तरुन् बाह्यजलाभावेऽप्या-  
 न्तरेणैव रसेन जीवयति तद्वदित्यर्थः ॥ २१ ॥ इन्द्रियवृत्तीना-  
 मनिवारणे सरसत्वे च किं स्यात्तत्राह—सरसेति ॥ २२ ॥  
 निःसंकल्पमेव मरुतो ज्वालाया यन्त्रस्याम्बुनश्च यथा स्पन्द-  
 स्तथा यदि स्पन्दसे । परिकल्पसे समर्थः स्याः ॥ २३ ॥ २४ ॥  
 चक्रे भ्रमतीति भ्रम आभोगः संनिवेश इव शनैरुत्तरोत्तरमुपश-  
 मशीलः सन्दस्व ॥ २५ ॥ कर्मफले आसक्तिबुद्धिर्यस्य तथा-  
 विधो माभूः । अकर्मणि कर्मत्यागेऽपि तत्फलासक्तिरक्षणः सङ्गो  
 मास्तु । फलासङ्गाभावे कर्मकरणे तत्तयागे च न विशेष इत्या-  
 शयेनाह—उभयमिति ॥ २६ ॥ २७ ॥ अकार्यं त्याज्यम् ।  
 प्राग्वद्यथास्थितमेव आस्यतां स्थीयताम् ॥ २८ ॥ अकर्मत्वं  
 निष्क्रियब्रह्मात्मताम् । अकर्मणि तादृशब्रह्मभावस्थितौ कर्मता-  
 मवश्यकर्तव्यताम् ॥ २९ ॥ अवेदनं प्राग्व्याख्यातम् ॥ ३० ॥  
 निस्पन्द तूष्णीमवस्थान्मनाभावात्तज्जीकृतराज्ज्ञस्येव खेदायवेति

अधेदनस्य शान्तस्य जीवतो वाप्यजीवतः ।  
 नेह किञ्चित्कृतेनार्थो नाकृतेनापि कश्चन ॥ ३३ ॥  
 यत्कर्मकर्म शान्तेऽन्तः शाश्वताभेदरूपिणि ।  
 न कर्मणि च कर्माणि न कर्तर्यपि कर्तृता ॥ ३४ ॥  
 अहंममेति संविदन्न दुःखतो विमुच्यसे ।  
 असंविदन्विमुच्यसे यदीप्सितं तदाचर ॥ ३५ ॥

अहं ममेति नास्त्यलं यदस्ति तच्छिद्वं परम् ।  
 परात्परं त्विदं शिवाद्दशब्दमर्थरूपकम् ॥ ३६ ॥  
 यदृश्यते जगदिदं खलु किञ्चिदन्त-  
 र्ज्ज्ञोऽङ्गदत्त्वमिव भाति न विद्यमानम् ।  
 अस्य क्षयं विदुरवेदनमेव पश्चा-  
 त्सत्यं तदेव परमार्थमथावशिष्टम् ॥ ३७ ॥

इत्यार्षे वासिष्ठमहारामायणे बान्मीकीये दे० मोक्षोपायेषु निर्वाणप्रकरणे उत्तरार्धे इच्छादिक्रित्सायोगोपदेशो नाम प्रथमः सर्गः ॥ १ ॥

## द्वितीयः सर्गः २

श्रीवासिष्ठ उवाच ।

अद्वैतैक्यं विमननं शान्तमात्मन्यवस्थितम् ।  
 यथा पङ्कमयं सैन्यं तथा शिवमयं जगत् ॥ १ ॥  
 मनोहंकारबुद्ध्यादिविचिन्तमेव च तन्मयम् ।  
 कालाकारक्रियाशब्दशक्तिसंदर्भसंयुतम् ॥ २ ॥  
 शिवपङ्कमया एव रूपालोकमनःक्रमाः ।  
 तन्मयत्वादनन्तत्वादतः किं केन चेत्यते ॥ ३ ॥

शङ्कां वारयति—समे इति ॥ ३१ ॥ ३२ ॥ कृतेन अकृतेन वा लौकिकवैदिककर्मणा जीवत ऐहिकोऽजीवत आमुष्मिकोऽप्यर्थः पुरुषार्थो नास्ति ॥ ३३ ॥ कुतो नास्ति तत्राह—यदिति । यद्यस्मात्कारणात्कर्मकर्मोभयवाधावधौ तदुभयात्मभूते च शाश्वताभेदरूपिणि त्वयि प्रातिभासिककर्मात्मना विवर्तमानेऽपि वस्तुतः कर्मता नास्ति तादृशकर्मात्मना विवर्तमानेऽपि कर्तृता नास्ति । यस्य कर्मकर्तृतादौ सत्यतावुद्धिस्तस्यैव कर्मफलमिति श्रद्धादिवदधिकारिविशेषणविधायकशास्त्रेण बोधनादिति भावः ॥ ३४ ॥ अतएव देहादावहंममेति संवेदनवत् एव विधिनिषेधशास्त्राधिकारात्कर्मकृतो बन्धो नेतरस्येति प्रागुक्तमित्याह—अहंममेति ॥ ३५ ॥ पराङ्गमानन्दाख्याच्छिवात्परमन्यदिदं दृश्यमर्थरूपमिवार्थरूपकं प्रातिभासिकं जगदशब्दमनिर्वचनीयमवस्त्वेत्यर्थः ॥ ३६ ॥ एतदेव स्पष्टमाह—यदिति । किञ्चित् इत्थमीदृशं चेति निर्वचनशब्दशून्यम् । एतद्वाधाधिष्ठानं तु अथ तदबोधवाधानन्तरं पश्चादवशिष्टमवेदनं वेदनाविषयमेवानुभवनिष्ठाः सत्यैकरूपं परमपुरुषार्थरूपं विदुरित्यर्थः ॥ ३७ ॥ इति श्रीवासिष्ठमहारामायणतात्पर्यप्रकाशे निर्वाणप्रकरणे उत्तरार्धे प्रथमः सर्गः ॥ १ ॥

निरूप्यतेऽत्र प्रथमं सर्वं शिवमयं जगत् ।

कर्मबीजं तथान्विष्य समूलं विनिवार्यते ॥ १ ॥

‘सर्वं शिवमयं शान्तमनन्तं प्राग्ब्रह्मात्मनः’ इति यदुक्तं तदत्र प्रथममुपपादयितुं प्रतिजानीते—अद्वैतैक्यमिति । आत्मनि पारमार्थिकस्वभावे तत्त्वदृष्ट्या अवस्थितम् ॥ १ ॥

मातृमेयप्रमाणादिदेशकालां दिगादि च ।

भावाभावविवर्तादिशिवपङ्कमयात्मकम् ॥ ४ ॥

अहंममेत्यतः साराच्चेतरत्परमेश्वरात् ।

असंसक्तमतिस्तिष्ठ हा शिलोदरमौनवत् ॥ ५ ॥

श्रीराम उवाच ।

अहंममेत्यसङ्गं ज्ञस्याभावयतः प्रभो ।

अशुभं कर्मणां त्यागादनुष्ठानाच्च किं शुभम् ॥ ६ ॥

यद्यदि चिद्भासं तत्तच्चिद्विवर्तत्वाच्चिन्मयमित्यन्तःकरणचतुष्टये क्रमेण दर्शयति—मन इति । प्रथमं हि चित्तश्चेत्योन्मुखत्वलक्षणं मननं चिद्भासमेव ततस्तदभिमानाभ्यवसायस्मरणकामसंक्त्पादिवृत्तयस्तथैव चिद्भासाः सर्वानुभवसिद्धाः । तथा चित्तैक्यसंबन्धलक्षणः कालश्चेत्याकारस्तत्क्रियानामसंस्थानसहितं सर्वमन्तःकरणसंसरणं साक्षात्साक्षिवैद्यत्वाच्छिवमयमिति बोद्धुं शक्यमित्यर्थः ॥ २ ॥ एवं बहिरिन्द्रियतद्भारकवाह्यदर्शनतद्विषयेष्वपि चिद्भासिप्रयुक्तैवापरोक्षप्रयेति तत्रापि शिवमयत्वमेव विवेकिभिर्द्रष्टुं शक्यमित्याशयेनाह—शिवेति । रूपालोकप्रहणं शब्दाद्यालोचनानामप्युपलक्षणम् । मनःक्रमा बाह्यसविकल्पकानोपादानादिवुद्धयस्तद्विषयाश्च । एवं शिवमयत्वदर्शने शिव एव सर्वत्रिपुटीरूपेण प्रथते न ततो वस्त्वन्तरमस्तीत्याह—तन्मयत्वादिति ॥ ३ ॥ तदेव विशदयति—मात्रिति ॥ ४ ॥ सर्वविवर्तानहंममेति द्वैरूप्येणैव संगृह्य तत्र चिद्भासस्वरूपालोचने तत्सारतन्मात्रत्वपरिशेषात्तत्र स्थितिः सुलभेत्याशयेनाह—अहमिति । शिलोदरे यत्प्रसिद्धं वागादि चेष्टाशून्यत्वलक्षणं मौनं तद्वत् । नामरूपकर्मात्मके प्रपञ्चे नामरूपयोरपरोक्षचिद्भास्यैव स्फुरणाच्छिवमयत्वं निर्णय्य तत्र बाधेन तत्स्वरूपेऽवस्थानं सुकरम् ॥ ५ ॥ कर्मणां तु पुण्यपापलक्षणानामनन्तकोटिजन्मसंचितानामपरोक्षतया भानादर्शनाच्च शिवमयत्वदर्शनेन बाधसिद्धिरिति तन्निवारणे परिशेषादामरणं निश्चेष्टावस्थानलक्षणस्तत्त्याग एवोपायः । नहि ज्ञानिनः कर्मकरणेन किञ्चित् फलमपेक्षितं नवा नित्यनैमित्तिकत्यागे प्रत्यवायप्रसक्तिरस्ति येन तूष्णीमव-



श्रीवासिष्ठ उवाच ।

पृच्छामि यदहं तत्त्वं कथयाशु ममानघ ।  
यदि जानासि तत्त्वेन कर्म तावत्किमुच्यते ॥ ७ ॥  
विस्तारः कर्मणः कीदृङ् मूलं तस्य च किं भवेत् ।  
नाशनीयं च निपुणं कथं कथय नाशयते ॥ ८ ॥

श्रीराम उवाच ।

यन्नाशनीयं निपुणं तद्धनं च विनाशयते ।  
मूलकापेण भगवन्न शाखादिविकर्तनैः ॥ ९ ॥  
शुभाशुभं नाशनीयं स्वकर्म खलु धीमता ।  
मूलकापविनाशेन तच्च नष्टं भवत्यलम् ॥ १० ॥  
कर्मवृक्षस्य वक्ष्यामि ब्रह्मन्मूलानि मे शृणु ।  
यन्निकापेण निर्मूलो न स भूयः प्ररोहति ॥ ११ ॥  
देहस्तावदयं ब्रह्मन्कर्मवृक्षः समुत्थितः ।  
रूढः संसारविपिने विचित्राङ्गलताञ्जितः ॥ १२ ॥  
कर्मबीजं तरोरस्य सुखदुःखफलावलेः ।  
क्षणतारुण्यकान्तस्य जराकुसुमहासिनः ॥ १३ ॥  
मुहूर्तं प्रतिकालोग्रमर्कटध्वंसिताकृतेः ।  
निद्रा हेमन्तजटुरलीनस्वप्नदलोद्भूतेः ॥ १४ ॥  
स्ववार्धकशरच्छान्तशीर्णैर्हापणसंततेः ।  
जगज्जंगलजातस्य कलत्रोपतृणावलेः ॥ १५ ॥

स्थानं न सिञ्चेदिति संभावनया रामः पृच्छति—अहमिति ॥ ६ ॥ सत्यमेव तव नैककर्म्यं सिञ्चेद्यदि मूलेन सह लया तत्त्यक्तुं शक्येत । मूलं तु तथा तव दुस्त्यजमेवेति दर्शयितुं वसिष्ठो रामेण कर्मणां किं मूलमिति निश्चित्येत्थ पृच्छयते इति परीक्षार्थं रामं लया कर्मणः स्वरूपं तस्य फलात्मको विस्तारस्तन्मूलं तत्र नाशयोग्यांशस्तदुपायश्च कीदृशो निश्चित इति पृच्छति—पृच्छामीति द्वाभ्याम् ॥ ७ ॥ ८ ॥ मूलकापेण मूलोच्छेदेन ॥ ९ ॥ तत्र स्वरूपं तन्नाशप्रकारं च रामः स्वाभिप्रेतमाह—शुभाशुभमिति । पुण्यपापहृत्पमित्यर्थः ॥ १० ॥ तृतीयप्रश्नस्योत्तरमाह—कर्मवृक्षस्येति । तत्रादौ ‘अथ कर्मणा-मात्मैत्येतेपापमुक्त्यमतो हि कर्माण्युत्तिष्ठन्ति’ इति श्रुत्या निष्कृष्य दर्शित मूलं प्रथमं दर्शयति—ब्रह्मन्निति । यस्य निकापेण । अनशनादिना मरणेनेति यावत् ॥ ११ ॥ ऐहिककर्ममूलं देहं प्राक्तनकर्मणो विस्तारोऽपि भवतीति द्वितीयप्रश्नमपि तस्य कर्मवृक्षतया वर्णनेन समाधत्ते—देहस्तावदित्यादिना । विचित्राभिर्हस्ताङ्गलक्षणभिर्लताभिः शाखाभिरञ्जितो विराजमानः ॥ १२ ॥ तस्य प्राक्तनं कर्मबीजम् ॥ १३ ॥ मुहूर्तं प्रति प्रति-मुहूर्तं कालरूपेणोग्रमर्कटेन हर्षविषादरोगजरादिविकारचैष्टाभि-ध्वंसिताकृतेर्निद्रालक्षणे हेमन्तजठरे लीनाः संकुचिताः स्वप्नल-क्षणा दलोद्भूतयः पर्णेनिर्गमा यस्य ॥ १४ ॥ स्वस्य वार्धकल-क्षणे शरदीव शरदि शिशिरान्ते शान्ता उपरताः शीर्णाश्च ईहाश्चेष्टास्तल्लक्षणाः पर्णसंततयो यस्य । कलत्रं भार्यादिपौष्यव-र्गस्तद्रूपा उप समीपप्ररूढा तृणावलिः कक्षो यस्य ॥ १५ ॥

पल्लवावयवा हस्तपादपृष्ठादयोऽरुणाः ।

पत्राणि तनुवृत्तानि सुरेखाणि चलानि च ॥ १६ ॥  
अरुणाः पवनालोला मृद्यो मसृणमूर्तयः ।  
स्नायवस्थिदिग्धसरसा अङ्गुल्यो बालपल्लवाः ॥ १७ ॥  
मृद्यो मसृणतीक्ष्णाग्रा वृत्ता रूढाः पुनः पुनः ।  
द्वितीयेन्दुकलाकाराः कलिकानखपङ्क्तयः ॥ १८ ॥  
कर्मणः परिफुल्लस्य देहरूपतयेति हि ।  
कर्मेन्द्रियाणि मूलानि दुष्टानि ग्रन्थिमन्ति च ॥ १९ ॥  
स्थिरास्थिग्रन्थिनद्वानि पङ्क्तमग्नात्मकानि च ।  
वासनारसपीतानि निजरकरसानि च ॥ २० ॥  
गुल्फवन्ति दृढाङ्गानि सुत्वाश्चि मसृणानि च ।  
तेषामपि च मूलानि विद्धि बुद्धीन्द्रियाणि हि ॥ २१ ॥  
सुदूरमपि जातानि पञ्चस्तम्बानि तानि तु ।  
वासनापङ्क्तमग्नाणि रसवन्ति महान्ति च ॥ २२ ॥  
तेषां मूलं बृहत्तमं मनो व्याप्तजगन्नयम् ।  
पञ्चस्रोतःशिराकृष्टमुक्तानन्तरसद्रवम् ॥ २३ ॥  
तस्य मूलं विदुर्जीवं चेत्योन्मुखचिदात्मकम् ।  
चेत्यस्य चेतनं मूलं सर्वमूलैककारणम् ॥ २४ ॥  
चित्तेस्तु ब्रह्म मूलं यत्तस्य मूलं न विद्यते ।  
अनाख्यत्वादनन्तत्वाच्छुद्धत्वात्सत्यरूपिणः ॥ २५ ॥

हस्तयोः पादयोश्च पृष्ठानि मृदूनि आदिपदादौष्ठौ कर्णौ जि-  
ह्वेयादयस्तस्य अरुणास्ताम्रवर्णाः पल्लवरूपा अवयवाः । अल्पा-  
रुणानि तु तनुवृत्तानि सुरेखाणि च हस्तपादतलानि ईषत्कठो-  
रत्वात्पत्राणि ॥ १६ ॥ अन्तःस्नायवस्थिदिग्धत्वात्सरसा रम्या  
अङ्गुल्यस्तस्य पवनालोला बालपल्लवाः ॥ १७ ॥ छिन्ना अपि  
पुनःपुनरूढाः प्रादुर्भूता नखपङ्क्तयस्तस्य कलिकाः कोरकाः  
॥ १८ ॥ इति देहवृक्षरूपतया परिफुल्लस्य प्ररूढस्य प्राक्तनक-  
र्मणः कर्मेन्द्रियाणि मूलानि । तेषु तन्मूलधर्मान्दर्शयति—दु-  
ष्टानीति । तेषु यानि सच्छिद्राणि तान्यासङ्गकामादिसर्पदुष्टानि  
यान्यच्छिद्राणि तानि ग्रन्थिमन्ति ॥ १९ ॥ तानि पुनर्यथा-  
योग विशिनष्टि—स्थिरेति । पङ्क्तो नाडीषु पूर्णोऽन्नरसस्तन्मग्ना-  
त्मकानि ॥ २० ॥ तत्र पादेन्द्रियाणि गुल्फवन्ति । सुलब्धि  
शोभनत्वकसंवृतानि अतएव मसृणानि । तेषां मूलान्तरा-  
ण्याह—तेषामपीति ॥ २१ ॥ सुदूरस्थविषयं प्रत्यपि जातानि  
प्रादुर्भूतानि । देहाद्बहिर्विषयदेशं गत्वापि ग्रहीतुं समर्थानीत्यर्थः ।  
पञ्चस्तम्बानि नेत्रगोलकादिपञ्चविधस्थानाश्रितानि । कर्मेन्द्रिय-  
वदेव स्वस्वविषयवासनापङ्क्तमग्नाणि । अतएव तत्र रसवन्ति ।  
महान्ति निग्रहीतुमशक्यानि ॥ २२ ॥ पञ्चेन्द्रियस्रोतोरूपाभिः  
शिराभिरन्तराकृष्टा उपभोगोत्तरं मुक्ताश्च अनन्ता रूपादिरस-  
द्रवा येन ॥ २३ ॥ तस्य मनसोपि मूलं चेत्योन्मुखी चिदाभा-  
सभावेन चेत्यप्रवणा या तेजोबलप्रविष्टा चित्तदात्मकम् । तत्र  
चेत्यांशस्य चेतनमविद्याशबला चिन्मूलम् ॥ २४ ॥ चित्तिश्चिदा-  
भासांशस्य तु बिम्बभूतं ब्रह्म चैतन्यमेव मूलम् ॥ २५ ॥

सर्वेषां कर्मणामेव वेदनं बीजमुत्तमम् ।  
स्वरूपं चेतयित्वान्तस्ततः स्पन्दः प्रवर्तते ॥ २६ ॥  
मुने चेतनमेवाद्यं कर्मणां बीजमुच्यते ।  
तस्मिन्सति महाशाखो जायते देहशालमलिः ॥ २७ ॥  
एतच्चेतनशब्दार्थभावनावलितं यदि ।  
तत्कर्म बीजतामेति नोचेत्सत्परमं पदम् ॥ २८ ॥  
चितिश्वेतनशब्दार्थभावनावलिता यदि ।  
तत्कर्म बीजतामेति नोचेदाद्यं परं पदम् ॥ २९ ॥  
तस्माद्वेदनमेवेह कर्म कारणमाहुतेः ।  
यदेतत्कर्मणां प्रोक्तं त्वयैवोक्तं मुनीश्वर ॥ ३० ॥

श्रीवासिष्ठ उवाच ।

अस्य राघव सूक्ष्मस्य कर्मणो वेदनात्मनः ।  
कस्त्यागः किमनुष्ठानं यावदेहमिति स्थितम् ॥ ३१ ॥  
यच्चेत्यते नु तेनाशु बहिरन्तश्च भूयते ।  
सत्याकारमसत्यं वा भवत्वाहितविभ्रमम् ॥ ३२ ॥  
न चेत्यते चेत्तदलं भ्रमादस्माद्विमुच्यते ।  
भ्रमः सत्योस्त्वसत्यो वा किं विचारणयानया ॥ ३३ ॥  
एतच्चेतनमेवान्तर्द्विकसत्युद्भवभ्रमैः ।  
वासनेच्छामनःकर्मसंकल्पाद्यभिधात्मभिः ॥ ३४ ॥

वेदनं चेलोन्मुखचित् । तच्चाहंकारादितादात्म्यापन्न कर्तृस्वरूप-  
महमिति चेतयित्वा क्रियात्मकस्पन्दः संस्तफलाय प्रवर्तते  
॥ २६ ॥ चेतनं जीवचिदेव ॥ २७ ॥ एतज्जीवचैतन्यमहंका-  
रादिसंवलनेन कर्तृचेतनोऽहमिति शब्दार्थभावनयोर्द्वयया यदि  
संवलितं तत्तदेवेत्यर्थः । कर्मणां बीजता मूलताम् ॥ २८ ॥  
तदेव स्पष्टमाह—चितिरिति । वलिता वेष्टिता । तत् भावना-  
संवलितरूपम् ॥ २९ ॥ उक्तार्थस्य प्रामाणिकतासिद्धये गुरुवा-  
क्यसंबादित्वोक्तयोपसंहरति—तस्मादिति । आकृतेर्देहाद्यहंभा-  
वाकारस्य स्वस्य वेदनमेव कर्मणां कारणम् । मया यदेतत्क-  
र्मणां मूलं प्रोक्तं तत्प्राक्त्वयैवोक्तं त्वद्वचनमालम्ब्यैवेदं मया प्रो-  
क्तमित्यर्थः ॥ ३० ॥ एवं खया वर्णितं कर्ममूलं न तूष्णीमव-  
स्थानेन देहत्यागेन वा त्यक्तुं शक्यमिति नत्वदुत्प्रेक्षितरीत्या  
कर्मनिवृत्तिः संभवतीत्याशयेन वसिष्ठ उवाच—अस्येति । याव-  
देहं यावदुपाधि ॥ ३१ ॥ तस्मिन् सति बाह्यान्तरदृश्याध्यासो  
दुर्निवार इत्याह—यदिति । यद्यत्तेन बाह्यमाभ्यन्तरं वा चे-  
त्यते तेन तेन दृश्येन भूयते उद्भवः प्राप्यते । नु इति संभावने  
॥ ३२ ॥ सुषुप्त्यादिकाले न चेत्यते चेत् । ‘तीर्णो हि तदा  
सर्वाञ्छोकान् हृदयस्य भवति’ इति श्रुतेस्तथैवानुभवाच्चेति  
भावः । नन्वसत्यभ्रमेणास्य का क्षतिस्तत्राह—भ्रम इति ।  
बाधाभावे असत्यदुःखस्याप्यनुभवे सत्यविशेषादिति भावः  
॥ ३३ ॥ एतज्जीवचेतनमेवौपाधिचैकैवासनादिनामभिरुद्भवभ्रमैः  
संसारात्मना विकसति ॥ ३४ ॥ ननु तर्हि प्रबोधेन सप्रतिबि-  
म्बहेतुश्चित्तोपाधिर्निरसनीयस्तत्राह—प्रबुद्धस्येति ॥ ३५ ॥  
तस्मात् तूष्णींभावेन देहत्यागेन वा कर्मोपरमः कर्मत्यागः

प्रबुद्धस्याप्रबुद्धस्य देहिनो देहगेहके ।  
आदेहं विद्यते चित्तं त्यागस्तस्य न विद्यते ॥ ३५ ॥  
जीवतां नस्य संत्यागः कथं नामोपपद्यते ।  
केवलं कर्मशब्दार्थभावनाभावेन नति ॥ ३६ ॥  
कर्माकर्मत्वमुत्सृज्य स्वयमेव भवत्यजम् ।  
असंभवति संत्यागे कर्मणो यः करोति हि ॥ ३७ ॥  
इदं कर्तव्यनात्यागं न किञ्चित्तेन तन्कृतम् ।  
बोधादिदंतासंविन्देः स्वयं विलयनात्तु यत् ॥ ३८ ॥  
जगतस्तं विदुस्त्यागमसङ्गं मोक्षमेव च ।  
वेदनं सति संवेद्ये सर्गादावेव वेद्यदृक् ॥ ३९ ॥  
नोत्पन्ना विद्यते नैव तस्मात्किं क्वेव वेदनम् ।  
वेद्योन्मुखत्वं संत्यज्य रूपं यद्वेदनस्य वै ॥ ४० ॥  
न वेदनं तन्नो कर्म तच्छान्तं ब्रह्म कथ्यते ।  
चेतनं प्रोच्यते कर्म संस्त्याग्नविकासितम् ॥ ४१ ॥  
अचेतनं विदुर्मोक्षं ज्ञं प्रत्येवोपदेशगीः ।  
त्यागो हि कर्मणां तस्मादादेहं नोपपद्यते ॥ ४२ ॥  
यैस्तु संपूज्यते कर्म तन्मूलं तैर्न मुच्यते ।  
मूलं स्वकर्मणः संविन्नमनसो वासनात्मनः ॥ ४३ ॥  
सा चादेहं समुच्छेत्तुमृते बोधान्न शक्यते ।

किंतु यथाप्राप्तव्यवहारकालेऽप्यसत्ताद्वितीयकृट्साचिन्मात्रोहं  
नैव किञ्चित्करोमीति निष्क्रियाम्स्वभावस्थित्या कर्मशब्दार्थ-  
भावनाया अभावने अनुद्भवे सति विनापि यत्नं कर्माकर्मत्ववि-  
कल्पमुत्सृज्य केवलं स्वयमेव भवतीत्यर्थः ॥ ३६ ॥ इ-  
तोऽन्यथा तु कर्मत्यागो दुष्कर इत्याह—असंभवतीति ॥ ३७ ॥  
बोधात्सर्वद्वैतवाधेन कर्मणोऽपि बाधलक्षणस्यागस्तु कुर्वतोऽय-  
विरुद्ध इत्याशयेनाह—बोधादिति । इदतांभविनेर्दृश्यप्रतिभासस्य  
स्वयमेव विलयनाद्वाधात्तु यदल्यन्तासत्त्वं तं जगतस्त्यागम्  
॥ ३८ ॥ ननु बोधाद्वैद्यमेव बाध्यते न वेदनं तत्कथं तद्वाध  
उच्यते तत्राह—वेदनमिति ॥ ३९ ॥ नात्र वेद्यदृक् तत्त्व-  
दशा नोत्पन्ना नैव विद्यते । उपाधिबाधे चिदाभासस्य पृथगन-  
वस्थानादिति भावः । यत्तु चिदाभासरूपं वेद्योन्मुखत्वं सं-  
त्यज्य शुद्धचिदात्मकं रूपं शिष्टं तत्र द्वैतवेदनं यतस्तत्कर्म-  
क्रिया नो । येन भावत्युडन्तविदधालर्थः स्यादित्यर्थः । किंतु  
ब्रह्मैवेत्याह—वेद्योन्मुखत्वमिति ॥ ४० ॥ यत्तु चिदाभा-  
सात्मकं चेतनं तत्कर्म क्रियारूपमेव प्रोच्यते यतस्तत्सं-  
स्त्यागं बुद्ध्याद्युपाधिकारकव्यापारेण जलादौ प्रतिवि-  
म्बितमभ्रमाकाशमिव विकसितम् ॥ ४१ ॥ अतएव मोक्षम-  
चेतनं चिदाभासशून्यमेव विदुरनुभवनिष्ठाः । तेषां ज्ञं विवे-  
किनं शिष्यं प्रति उपदेशगीरुपदेशवाणी च इति एवंरूपैव धृत्यत  
इत्यर्थः । इत्थं च यावदेहं सुखेन व्यवहारः सिद्ध इत्याशये-  
नाह—त्याग इति ॥ ४२ ॥ वासनात्मनो मनसः संवन्धिनी  
चिदाभाससंविद् ॥ ४३ ॥ कर्ममूलान्यन्यान्यपि कामवासना-

राम केवलमेवान्तः कर्ममूलकरा परा ॥ ४४ ॥  
सूक्ष्मसंविदसंवित्त्वा स्वयत्नेन निरुन्त्यते ।  
येन संविदसंवित्त्वा स्वयत्नेन विचार्यते ॥ ४५ ॥  
तेन संसृतिवृक्षस्य मूलकापो वितन्यते ॥ ४६ ॥  
इत्याषे वासिष्ठमहारामायणे वाल्मीकीये मोक्षोपायेषु निर्वाणप्रकरणे उत्तरार्धे कर्मबीजदाहयोगोपदेशो नाम द्वितीयः सर्गः ॥ २ ॥

अचेतनाकाशमनन्यदेकं  
तदेवमस्ति त्विदमर्थहीनम् ।  
तद्योमरूपं यत एतदेवं  
निरामयं चेतनसारमाहुः ॥ ४७ ॥

### तृतीयः सर्गः ३

श्रीराम उवाच ।  
अवेदनं वेदनस्य मुनीन्द्र क्रियते कथम् ।  
नासतो विद्यते भावो नाभावो विद्यते सतः ॥ १ ॥  
श्रीवासिष्ठ उवाच ।  
नासतो विद्यते भावो नाभावो विद्यते सतः ।  
यदा तदैव सुकरं वेदनावेदनं स्वयम् ॥ २ ॥  
एतां वेदनशब्दार्थौ रज्जुसर्पभ्रमोपमौ ।  
असत्याद्युदितौ विद्धि मृगतृष्णाममसा समौ ॥ ३ ॥  
अबोधस्त्वनयोः श्रेयान्वोदो दुःखाय चैतयोः ।  
तस्मात्सदेव बुद्ध्यस्व माऽसद्बुद्ध्यस्व राघव ॥ ४ ॥  
जन्तोर्वेदनशब्दार्थबोधो दुःखकरः परः ।

दीनि करोतीति कर्ममूलकरा । परा कर्तृत्वात्कारिणु श्रेष्ठा च ॥ ४४ ॥ तस्मान्मदुक्त एव कर्मत्यागोपाय इत्याशयेनोपसंह-  
रति—सूक्ष्मेति । येन चिदाभासरूपा संवित् असंवित्त्वा मूला-  
ज्ञानेन सह स्वयत्नेन तत्त्वं बुद्ध्या विचार्यते रलयोरभेदाद्विचा-  
त्यते स्वरूपात्प्रच्यव्यते । तेन तन्मूला तत्तद्दृश्यदर्शनरूपा वृत्त्यव-  
च्छिन्नचिदाभासान्मिकापि मूलबाधकस्वयत्नेनैव असंवित्त्वा  
अप्रतिसंधानेन निरुन्त्यते । न तन्निकृन्तने पृथक्प्रयत्नापेक्षा-  
स्तीति भावः । क्वचित्पुस्तके येनेत्याद्युत्तर्गर्भे न पठ्यत एव  
तदा तेन संसृतिवृक्षस्य तत्त्वज्ञानेन सर्वबाधलक्षणो मूलकापो  
वितन्यते येन निरुन्त्यते इति परेण योज्यम् ॥ ४५ ॥ ४६ ॥  
न विद्यते चेतनं चिदाभासो यत्र तथाविधमाकाशमेकमनन्य-  
त्सजातीयभेदैरिदमर्थेन्द्रियैर्हीनं तद्ब्रह्मैवमुक्तदशा अस्ति तदेव  
सर्वेषामस्मदादिचेतनानां सारं पारमार्थिकं रूपमाहुर्ब्रह्मविद-  
इत्यर्थः ॥ ४७ ॥ इति श्रीवासिष्ठमहारामायणतात्पर्यप्रकाशे  
निर्वाणप्रकरणे उत्तरार्धे द्वितीयः सर्गः ॥ २ ॥

अत्यन्तं माजिते वेद्ये यथातत्त्वमवेदनम् ।

निष्क्रियं चापि विदुषां तथोपाय इहोच्यते ॥ १ ॥

‘अवेदनं विदुर्मोक्षं चित्तक्षयमकृत्रिमम्’ इति यदुक्तं तत्र  
रामः शङ्कते—अवेदनमिति । यद्यपि वेद्योन्मुखत्वं संत्यज्य  
रूपं यदेवेदनस्य वै । न वेदनं तन्नो कर्म तच्छान्तं ब्रह्म कथ्यते ।  
इति प्रागुक्तवान्नास्याः शङ्काया उत्थानं संभवति । तथाप्यन्ते  
संविदसंवित्त्वा निरुन्त्यते इत्युक्त्या तन्नाश एवोक्तः सच त-  
च्छान्तं ब्रह्म कथ्यत इति प्रागुक्त्या सह विरुद्धः सतोऽसत्वायो-  
गादिति संभवत्येव प्रश्नः । ‘एतेन्यो भूतेभ्यः समुत्थाय तान्ये-  
वानुविनश्यति न प्रेक्ष संज्ञास्तीत्युक्ते अत्रैव माभगवानमूमुहत्

निष्कृत्यज्ञसिद्ध्यर्थबोधं तिष्ठ यथास्थितम् ॥ ५ ॥  
सर्वावबोधवसरे ज्ञसिद्ध्यर्थबोधिरिह ।  
निर्वाणोदय इत्येव परमोमिति शाम्यताम् ॥ ६ ॥  
शुभाशुभात्मकर्म स्वं नाशनीयं विवेकिना ।  
तन्नास्तीत्यवबोधेन तत्त्वज्ञानेन सिध्यति ॥ ७ ॥  
कर्ममूलनिकापेण संसारः परिशाम्यति ।  
सुविचारितमन्विष्टं यावत्कर्म न विद्यते ॥ ८ ॥  
चिद्रूपो विल्वमज्जान्तश्चित्तसंज्ञां यदात्मनि ।  
करोति तद्यथा विल्वान्न स्वल्पमपि भिद्यते ॥ ९ ॥  
न यथा संनिवेशान्तः संनिवेशस्ततः पृथक् ।  
तथा नभोर्थादि पृथङ् न परस्मान्मनागपि ॥ १० ॥

न प्रेक्ष संज्ञास्ति’ इति मैत्रेयीप्रश्नवदिति ॥ १ ॥ अतएव ‘नवा  
अरे मोहं ब्रवीम्यविनाशी वारेऽयमात्मा अनुच्छित्तिधर्मा मा-  
त्रासंस्पर्शस्त्वस्य भवति’ इति याज्ञवल्क्यवद्वसिष्ठोऽपि समा-  
धत्ते—नासत इति ॥ २ ॥ कथं सुकरं तदाह—एताविति ।  
एतां संसारदशाप्रसिद्धां । ‘यत्र हि द्वैतमिव भवति तदितर  
इतरं पश्यति’ ‘यत्र त्वस्य सर्वमात्मेवाभूत्तत्केन क पश्येत्’ ‘यत्र  
नान्यत्पश्यति नान्यच्छृणोति नान्यद्विजानाति स भूमा’ इत्यादि-  
श्रुतिषु एतयोर्निषिद्धत्वादिति भावः ॥ ३ ॥ अतएव वेदनघ-  
दितत्रिपुटीसाक्षिणक्षिपुटीनिवृत्तिरेव मोक्ष इत्याशयेनाह—अ-  
बोधस्त्विति । सदविनाशिकूटस्थात्मरूपमेव बुध्यस्व । असत्  
त्रिपुच्छन्तर्गतवृत्त्याद्युपहितचिदाभासं मा आमेति बुध्यस्व  
॥ ४ ॥ परिच्छिन्ने तस्मिन्नात्मताबुद्धिरेव सर्वेषामनर्थहेतुरि-  
त्याह—जन्तोरिति । निष्कृत्य समूलं छित्त्वा ॥ ५ ॥ व्यवहार-  
काले तस्य कथमुच्छेदः कार्यस्तत्राह—सर्वेति । सर्वत्रिपुटीवो-  
धलक्षणव्यवहारावसरेऽपि व्यावहारिकज्ञसिद्ध्यर्थयोः परम-  
न्यत् तत्र यथायोगं सर्वार्थपरं कूटस्थचिन्मात्रं सर्वशब्दपरेण  
ओमित्यनेन लक्षयित्वा स एवात्मा निर्वाणोदय इत्येव शाम्यतां  
निर्विक्षेपं व्यवहियतामित्यर्थः ॥ ६ ॥ ईदृशबोधव्यवहारादेवो-  
त्तरपूर्वयोः शुभाशुभयोरश्लेषविनाशौ सिध्यत इत्याह—शुभेति  
॥ ७ ॥ कूटस्थात्मदर्शनमेव सर्वकर्ममूलवेदनोच्छेदेन सर्वकर्म-  
बाध इत्याह—कर्मैति । यावत्समूलं सफलं सशास्त्रोपशास्त्रपत्र-  
पुष्पं च सर्वं कर्म न विद्यते ॥ ८ ॥ यथा विल्वमज्जा स्वान्तर्ग-  
द्बीजादि करोति तद्विद्वाद्यथा न भिद्यते तथा चिद्रूपोऽप्यात्म-  
नि यच्चित्तसंज्ञां क्रियाकारकादित्रिपुटीं करोति तत्स्वरूपं मनागपि  
न भिद्यत इत्यन्वयः ॥ ९ ॥ भूलोकसंनिवेशान्तर्गतो जम्बूद्वी-

यदेवाम्भस्तदेवान्तर्द्रवत्वमपृथग्यथा ।  
 चित्त्वमेवं तथा चित्तं तद्रूपत्वात्तदर्थयोः ॥ ११ ॥  
 यथा द्रवत्वं पयसि यथालोकश्च तेजसि ।  
 तथा ब्रह्मण्यतद्भावं चित्त्वं चित्तं च विद्यते ॥ १२ ॥  
 चेतनं कर्मतत्त्वान्तर्निर्मूलं भ्रमयश्चवत् ।  
 उदेत्यहेतुकं तच्चेन्नोदितं तन्न विद्यते ॥ १३ ॥  
 चेतनं कर्म तच्चैतद्भावि स्पन्द इवानिलः ।  
 अहेतुकं यदात्मैतद्बहिरन्तश्च सार्धधीः ॥ १४ ॥  
 विस्तारः कर्मणां देहः सोहंतात्मा ससंसृतिः ।  
 अचेतनानहंत्वेन शाम्यत्यस्पन्दवातवत् ॥ १५ ॥  
 अचेतनादनन्तात्मा भूत्वा ज्ञोऽगुपलोपमः ।  
 संसारमूलकपणं कुरु क्रोडमुखाप्रवत् ॥ १६ ॥  
 कर्मबीजकलाकोशत्याग एवं कृतो भवेत् ।  
 नान्यथा राघवान्तस्ते शान्तमस्तु सदास्थितम् १७  
 कर्मबीजकलात्यागे त्वेतस्मादितरात्मनि ।  
 अविद्यमाने जीवस्य तज्ज्ञैर्विदितवस्तुभिः ॥ १८ ॥  
 शान्तैर्न गृह्यते किञ्चिन्न च संत्यज्यतेऽपि च ।  
 त्यागादानेन जानन्ति ततस्तैः शान्तमानसम् ॥ १९ ॥  
 आकाशशून्यहृदयैर्नैर्यथास्थितमास्यते ।  
 क्रियते च यथा प्राप्तं नाप्येतैः क्रियतेपि च ॥ २० ॥  
 प्रवाहपतितं सर्वं स्पन्दते शान्तमानसम् ।

पादिसंनिवेशो यथा भुवो न पृथक् । नभो व्योम तदन्तर्गतभूत-  
 भुवनार्थादि च परस्मात्सन्मात्रात्र पृथक् ॥ १० ॥ तदर्थयोश्चित्त्व-  
 चित्तशब्दार्थयोस्तदर्थत्वाच्चिन्मात्रार्थकचित्तात्त्वार्थत्वात् ॥ ११ ॥  
 अतद्भावं ग्राहकत्वस्मर्तृत्वधर्मद्वयशून्यम् ॥ १२ ॥ कृतस्त-  
 ञ्छून्यं तदाह—चेतनमिति । चेतयतीति विदिति व्युत्पत्त्या  
 हि चेतनमर्थप्रकाशनं चितः कर्मक्रियेत्यवगम्यते । तच्च कूट-  
 स्थायाश्चितो निर्मूलं भ्रमयश्चवन्मिथ्यैव यदहेतुकं मिथ्यारूपसु-  
 देति तन्नोदितमेव । अतो न कियारूपमन्यतत्र विद्यत इति वि-  
 कल्पमात्रं तथाव्युत्पादनमित्यर्थः ॥ १३ ॥ एवं चेतनक्रियाया  
 अपृथक्ते तद्विषयाणामपि तत्सिद्धमित्याह—चेतनमिति । यदा  
 चेतनं कर्म अहेतुकमिति अनिलतत्स्पन्दवदपृथक्कदा वहिर्जा-  
 प्रति अन्तःस्वप्नसुषुप्तयोश्च सैवार्धधीरित्यर्था अप्यात्मैव न पृथ-  
 गित्यर्थः ॥ १४ ॥ सर्वकर्मविस्तारो देह एव । अथ कर्मणा-  
 मात्मेत्येतदिति श्रुतेः । स एव मूलतः अहन्तात्मा शाखातः  
 संसृतिः अचेतनं चिदाभासात्मकक्रियाबाधस्तल्लक्षणेनानहंत्वेन  
 मूलोच्छेदेन सशाखः स शाम्यतीत्यर्थः ॥ १५ ॥ चिदाभासो-  
 च्छेदेन जीवस्यात्मनाशो वृत्त इति न मन्तव्यं किंतु स ब्रह्म-  
 भावेनानन्तात्मा भूत्वा स्वानर्थसंसारमूलोच्छेदं परमपुरुषार्थं  
 संपादितवानित्याह—अचेतनादिति । क्रोडो वराहस्तन्मुखाग्रं  
 यथा मुस्तादिमूलकपणं करोति तद्वत् ॥ १६ ॥ नान्यथा हे  
 राघव, अतः कारणात् अन्तः सदा स्थितं वेदनात्मकं कर्ममूलं

तेषां कर्मेन्द्रियाण्येवमर्थसंभुमचालवत् ॥ २१ ॥  
 रसे निर्वासने लब्धे रसा अप्यतिनीरसाः ।  
 नान्तस्तिष्ठन्ति न वहिरज्ञाननिपुणा इव ॥ २२ ॥  
 कर्मणो वेदनं त्यागः स च निद्रः प्रबोधनः ।  
 अवस्तु नेतरेणार्थः किं कृतेनाकृतेन वा ॥ २३ ॥  
 अवेदनमसंवेद्यं यदवासनमासितम् ।  
 शान्तं सममनुल्लेखं स कर्मत्याग उच्यते ॥ २४ ॥  
 अपुनःस्मरणं सम्यक् चिरविस्मृतकर्म तत् ।  
 स्थितं स्तम्भोदरसमं स कर्मत्याग उच्यते ॥ २५ ॥  
 अत्यागं त्यागमिति ये कुर्वते व्यर्थबोधिनः ।  
 सा भुङ्क्ते तान्पशुनज्ञान्कर्मत्यागपिशाचिका ॥ २६ ॥  
 समूलकर्मसंत्यागेनैव ये शान्तिमास्थिताः ।  
 नैव तेषां कृतेनार्थो नाकृतेनेह कश्चन ॥ २७ ॥  
 समूलमलमुद्धृत्य कर्मबीजकलामिति ।  
 नित्यमेकसमाधानास्तज्ज्ञास्तिष्ठन्त्यतः सुखम् ॥ २८ ॥  
 प्रवाहपतिते कार्ये ईप्सत्स्पन्दा अतन्मयाः ।  
 घूर्णमाना इव क्षीवा यन्त्रसंचारिता इव ॥ २९ ॥  
 मोक्षलक्ष्म्या विलासिन्या व्यसनोपहता इव ।  
 अर्धसुप्तप्रबुद्धाभाः कामप्यवनिमागताः ॥ ३० ॥  
 यत्समूलं परित्यक्तं तत्त्यक्तमिति कथ्यते ।  
 अमूलकापस्त्यागो यः स शाखालवनोपमः ॥ ३१ ॥

शान्तमस्तु ॥ १७ ॥ एतस्मिन्कर्मबीजकलात्यागे कृते जीवस्य  
 इतरात्मनि ब्रह्मात्मत्वातिरिक्ते चिदाभासात्मनि तद्दृश्यप्रपञ्चा-  
 त्मनि च अविद्यमाने जाते तज्ज्ञैः शान्तैः किञ्चिन्न गृह्यते न  
 त्यज्यते चेति परेणान्वयः । 'यत्र त्वस्य सर्वमात्मैवाभूत्तत्केन कं  
 पश्येत्' इति श्रुतेरिति भावः ॥ १८ ॥ १९ ॥ २० ॥ यथा  
 नदीप्रवाहपतित तृणकाष्ठादि सर्वं स्पन्दते एव तेषां कर्मेन्द्रि-  
 याणि शान्तमानसं विनापि मनोविकारं स्पन्दते इति विपरिण-  
 म्यते ॥ २१ ॥ निर्वासने निर्विषये रसे निरतिशयानन्दे ।  
 रसा भोगप्रवणाः करणवृत्तयो नीरसा रागशून्याः सन्तोऽज्ञान-  
 निपुणाः स्वस्वविषयप्रकाशे असमर्था इव भूत्वा ॥ २२ ॥ प्रा-  
 गुक्तवेदनमेव कर्मणस्त्यागः । इतरेण जीवनादृष्टाक्षिप्तदेहादि-  
 स्पन्दरूपेण कर्मणा ॥ २३ ॥ अनुल्लेखं कृताकृतप्रतिसंधानश-  
 न्यम् ॥ २४ ॥ २५ ॥ अत्यागं मूलत्यागरहितं कर्मेन्द्रियसंय-  
 ममात्ररूपम् । तथा चोक्तं भगवता 'कर्मेन्द्रियाणि संयम्य य  
 आस्ते मनसा स्मरन् । इन्द्रियार्थान्विमूढात्मा मिथ्याचारः स  
 उच्यते ॥' इति ॥ २६ ॥ २७ ॥ इति प्रागुक्तरीत्या समूलमु-  
 त्सृज्य ॥ २८ ॥ अतन्मयास्तदभिमानलक्षणविकारशून्याः ।  
 क्षीवा मदिरान्मता इव । यन्त्रेण संचारिताः काष्ठादिप्रतिमा  
 इव च ॥ २९ ॥ व्यसनेन आसक्त्यतिशयेन उपहताः स्वदेहा-  
 यप्रतिसंधानं प्राप्ता इवेत्युत्प्रेक्षा । कामप्यवनि पञ्चम्यादिभूमि-

अकृष्टमूलशान्ताप्रलवनः कर्मपादपः ।  
 पुनः शाखासहस्रेण दुःखाय परिवर्धते ॥ ३२ ॥  
 अवेदनात्मना तेन कर्मत्यागोऽङ्ग सिध्यति ।  
 क्रमेण नेतरेणान एतदेवाहरन्भव ॥ ३३ ॥  
 ये त्वेव कर्मसंत्यागमकृत्वान्यत्प्रकुर्वते ।  
 अत्यागं त्यागरूपात्म गगनं मारयन्ति ते ॥ ३४ ॥  
 बोधात्मकतया कर्मत्यागः संपद्यते स्वयम् ।  
 दग्धवीजा निरिच्छोच्चैरक्रियैव भवेत्क्रिया ॥ ३५ ॥  
 बुद्धीन्द्रियेहितं कर्म सफलं रसभावनात् ।  
 वेष्टितव्यं कुदाश्वेव स्पन्दान्यो निष्फलोऽङ्गजः ॥ ३६ ॥  
 कर्मत्यागे स्थिते बोधाजीवन्मुक्तो विवासनः ।  
 गृहे तिष्ठत्वरण्ये वा शास्यत्वभ्येतु वोदयम् ॥ ३७ ॥  
 गेहमेवोपशान्तस्य विजनं दूरकाननम् ।

इत्यपि वासिष्ठमहारामायणे वाल्मीकीये मोक्षोपायेषु निर्वाणप्रकरणे ३० दृश्योपशमयोगोपदेशो नाम तृतीयः सर्गः ॥ ३ ॥

### चतुर्थः सर्गः ४

श्रीवासिष्ठ उवाच ।  
 साहंतादिजगच्छान्तौ बोधे संवित्कलात्मनि ।  
 संशान्तदीपसंकाशस्यागः सिद्ध्यति नान्यथा ॥ १ ॥  
 न त्यागः कर्मसंत्यागो बोधस्त्याग इति स्मृतः ।  
 अजगत्प्रतिभैकात्मा योऽनहंतादिरव्ययः ॥ २ ॥  
 अयं सोहमिदं तन्म इति निःस्नेहदीपवत् ।  
 शान्ते परमनिर्वाणे प्रबोधात्मेति शिष्यते ॥ ३ ॥

काम् ॥ ३० ॥ ३१ ॥ न कृष्टमुन्मलितं मूलं यत्र तथाविध  
 शाखाप्रलवन यस्य ॥ ३२ ॥ तेन प्रागुक्तेन क्रमेणाहरन्भव-  
 स्यन्भव तिष्ठ ॥ ३३ ॥ ३४ ॥ निरिच्छा जीवन्मुक्तक्रिया  
 उच्चैर्महारम्भापि दग्धवीजेत्यक्रियैव । नहि महानपि दग्ध-  
 तन्तुः पटोभासः पटो भवतीति भावः ॥ ३५ ॥ बुद्धिसहितै-  
 रिन्द्रियैर्भोगासक्तिरसभावनादीहितं निष्पादितम् । यथा कु-  
 दाश्रा वेष्टितव्यं कूपकाष्टं रसभावनाजलोद्धरणसंचनादिरूपात्स-  
 स्वरूपतया सफलं नतु वृथा चेष्टामात्रान्तद्वन्द्वोऽङ्गजः कायचे-  
 ष्टामात्ररूपः स्पन्दो निष्फलः ॥ ३६ ॥ शास्यतु धनादिसंपद-  
 पचयेन दरिद्रोऽस्तु । उदयं तदुपचयमभ्येतु वा । न सम ए-  
 वेति शेषः ॥ ३७ ॥ ३८ ॥ गेहमेवेत्येतत् श्लोकस्य पूर्वार्धं  
 वर्णयति—परिशान्तंति द्वाभ्याम् ॥ ३९ ॥ निर्वाणं ज्ञानाग्निना  
 सहोपरतं दृश्यं यस्य ॥ ४० ॥ तदुत्तरार्धं वर्णयति—अनन्तेति  
 त्रिभिः ॥ ४१ ॥ ४२ ॥ विविधैः कार्यैर्वदयकर्तव्यैरर्जनव्यय-  
 प्रवासकलहादिभिः सदैव लोभमोहशोकभयैरासक्त्यादिविकारद-  
 शामयी । पुरं शाखानगरम् । पत्तनं महानगरम् । मण्डलान्यवा-  
 न्तरदेशाः । मलिने हृदि ईदृशी अमला स्फुटा सर्वा मही सुकुर-  
 रकोशे इव प्रतिविम्बिता भवत्येवेत्यस्य नारण्येऽपि विश्रान्तिशु-

अशान्तस्याप्यरण्यानि विजना सजना पुरी ॥ ३८ ॥  
 परिशान्तमतेर्ज्ञस्य स्वप्नेऽप्यप्राप्तमानवा ।  
 निर्मलावितता हृद्या हृद्येव वनभूमिका ॥ ३९ ॥  
 ब्रह्मस्य निर्वाणदृश्यस्य निस्पन्दार्थो नभोमयी ।  
 शान्ताशेषविशेषार्था जगदेव महादधी ॥ ४० ॥  
 अनन्तसंकल्पवतो हृदयस्थजगत्स्थितेः ।  
 हृद्येवावर्तते भूमिरङ्गस्याखिलसागरा ॥ ४१ ॥  
 जयस्याङ्गस्य दीनस्य विविधद्वन्द्वसंकटा ।  
 सारम्भा विविधाकारा हृद्येव ग्राममण्डली ॥ ४२ ॥  
 विविधकार्यविकारदशामयी  
 सपुरपत्तनमण्डलपर्वता ।  
 मुकुरकोश इव प्रतिविम्बिता  
 हृदि भवत्यमला मलिने मही ॥ ४३ ॥

अयं सोहमिदं तन्मे शान्तमित्येव यस्य नो ।  
 न ज्ञानं तस्य नो शान्तिर्न त्यागो न च निर्वृतिः ॥ ४ ॥  
 ममेदमयमेवाहमित्येतावति यः क्षयः ।  
 बोधात्मा शिवमाशान्तं तस्मादन्यन्न विद्यते ॥ ५ ॥  
 अहमंशे विदाक्षीणे सर्वमेव क्षयं गतम् ।  
 न किञ्चिच्च क्वचित्क्षीणं निर्वाणैकधनं स्थितम् ॥ ६ ॥  
 अहंविद्वदहंवित्त्वादेव शास्यत्यविघ्नतः ।

समित्यर्थः ॥ ४३ ॥ इति श्रीवासिष्ठमहारामायणतात्पर्य-  
 प्रकाशे निर्वाणप्रकरणे उत्तरार्धे तृतीयः सर्गः ॥ ३ ॥

ईहाहंतेव संसारमूलमित्युपवर्णयते ।

तस्यागश्चानहंभावभावनादात्मबोधतः ॥ १ ॥

दृगात्मनः सर्वदृश्यत्यागो हि मोक्षः सच ज्ञेहक्षये दीपनिर्वा-  
 णवत्तत्त्वबोधेन सर्वदृश्यमूलाज्ञानबाधे सिद्ध्यति नान्यथेत्याह—  
 साहंतादीति ॥ १ ॥ न विद्यते जगत्प्रतिभा यस्मिन्तथाविध  
 एकात्मैव परिशिष्टो मुख्यः सर्वत्यागलक्षणो मोक्ष इत्यर्थः ॥ २ ॥  
 स पामरप्रसिद्धोऽयं देहादिदृश्यरूपा एवाहं तद्देहादिसंबद्धं भोग्यं  
 जगन्मे इति एतस्मिन्तादात्म्यसंसर्गाभ्यासलक्षणे द्विविधे बन्धे  
 निःस्नेहदीपवत्समूलं ज्ञान्ते सति प्रकृष्टो बोधश्चैतन्यमेवात्मा  
 इति परिशिष्यते स एव निर्वाणमोक्ष इत्यर्थः ॥ ३ ॥ उक्त-  
 मर्थं व्यतिरेकमुखेनापि द्रवयति—अयमिति ॥ ४ ॥ एतावति  
 एतावतो यः क्षयः । पञ्चार्थैः सप्तमी । स बोधात्मैव । अध्वस्त-  
 वाधस्याधिष्ठानमात्रत्वादिति भावः ॥ ५ ॥ विदा तत्त्वबोधेन ।  
 सर्वं ममतास्पन्दं जगत् । सर्वनाशे सर्वस्वनाशभीहं समाधत्ते—  
 न किञ्चिदिति । पारमार्थिकरूपेण सर्वं स्थितमेव ॥ ६ ॥ अहं-  
 बुद्धिनाशे सुलभ उपायमाह—अहंविदिति । अनहंवित्त्वादन-  
 हंभावभावनात् । अविघ्नत इति । नेदं रजतमिति बुद्ध्या रजता-



एतावन्मात्रसाध्येयं किमिवेयं कदर्थना ॥ ७ ॥  
 अहंनादमिति भ्रान्तिर्न च चित्त्वाद्देहेऽस्ति सा ।  
 चित्तं चाकाशविशदमतः कैपा भ्रमस्थितिः ॥ ८ ॥  
 न भ्रमो भ्रमणं नैव न भ्रान्तिर्भ्रामकोऽस्ति वा ।  
 अनालोकनमेवेदमालोकाद्भेदमस्ति ते ॥ ९ ॥  
 विद्धि चिन्मात्रमेवेदमसद्रूपोपमं ततम् ।  
 तेनालं मौनमास्त्वैवं सर्वं निर्वाणमात्रकम् ॥ १० ॥  
 येनैवाशु निमेषेण त्वहमित्येव चेतसि ।  
 तैनेव नाहमित्येव चेतित्वाशु न शोच्यते ॥ ११ ॥  
 अहंभावनभोर्थेन निर्वाच्यारूढबाणवत् ।  
 अजस्रमाशु वा क्षीणं तिष्ठावष्टब्धतत्पदः ॥ १२ ॥  
 सनभोर्थामहंतां त्वं चेतत्रेवमनारतम् ।  
 सर्वभावैरनारूढो भव तीर्णभवारणवः ॥ १३ ॥  
 स्वभावमात्रविजये स्वयं यस्य न वीरता ।  
 तस्योत्तमपदप्राप्तौ पशोर्ब्रूहि कथैव का ॥ १४ ॥  
 षड्गुणो निर्जितः पूर्वं येनोत्तमविदा स्वतः ।  
 भाजनं स महार्थानां नेतरो नरगर्दभः ॥ १५ ॥  
 यस्य स्वान्तर्मनोवृत्तिर्जीयमाना जिताथवा ।  
 विषयः स विवेकानां स पुमानिति कथ्यते ॥ १६ ॥

ध्यासबाधने विघ्नादर्शनादिति भावः । इयं मुक्तिः । इयमित्येती  
 कदर्थना बहुसाधनसंपादनभ्रान्तिः किमिव किमर्थमित्यर्थः  
 ॥ ७ ॥ नन्वनहंबुद्धिरपि द्वैतत्वादहंबुद्धिबद्ध्यास एव । सा केन  
 शाम्यतीति चेत्पङ्केन सह कतकरेणुरिव अहंबुद्ध्या सह स्वतः  
 एव चिदात्मनि सा शाम्यतीति सोपपत्तिकमाह—अहमिति ।  
 चित्त्वात्परमार्थचित्स्वभावात् । ऋते विना ॥ ८ ॥ भ्रमतत्सा-  
 धनतत्फलतदाश्रयाणामज्ञानमात्रविलासत्वादज्ञाननिवृत्तौ न पृ-  
 थगवस्थानमस्तीत्याह—नेति । अनालोकनमज्ञानम् ॥ ९ ॥  
 ॥ १० ॥ यदायदा अहंभावोदयप्रसक्तस्तदातदा तुल्यकालमेव  
 तद्विरुद्धा अनहंभावबुद्धिरुत्पाद्येत्याह—येनैवेति ॥ ११ ॥ एव-  
 मजस्रं सावधानमुपस्थापितेतानहंभावेन अहंभावमाशु नभोर्थेन  
 खपुष्पादिना तुल्य निर्वाच्य निर्वेचनार्हतां नीत्वा रणे शरासना-  
 रूढोऽर्जुनबाणइव अपराङ्मुखः अवष्टब्धे दृढमालम्बितं तद्ब्रह्म-  
 पदं येन तथाविधः सन्नक्षीणं शाश्वतं तिष्ठ ॥ १२ ॥ नभोर्थे-  
 समानां सनभोर्थाम् । ‘समानस्य च्छन्दस्यमूर्ध्वप्रभृत्युदकेषु’  
 इति सः ॥ १३ ॥ स्वभावः स्वाभाविकाज्ञानप्रयुक्तोऽहंभावस्तन्मा-  
 त्रविजये ॥ १४ ॥ कामाद्यरिषड्गुणः ॥ १५ ॥ मध्यमाधिका-  
 रिणो जीयमाना । उत्तमाधिकारिणो जिता । पुमान् पुरुषार्थ-  
 साधनेन सफलीकृतपुंजन्मा ॥ १६ ॥ अम्भोर्धौ प्रक्षिप्ता दृष-  
 दिवेति नाहमित्यसङ्गात्मभावनया तदसंस्पर्श एवात्र पलायनम्  
 ॥ १७ ॥ सोपपत्तिकं ज्ञप्तिरूपं कं सुखं ज्ञानानः अनुभवन्नपि  
 किं मुह्यसि । न मुह्यसेवेत्यर्थः ॥ १८ ॥ अर्थत उपपत्तितस्ते  
 ज्ञेयं नास्ति वाचारम्भणन्यायाद्युपपत्तीनां त्वया ज्ञातत्वादित्यर्थः

अर्थो दृषद्विवाग्भोर्धौ यो य आपतति त्वयि ।  
 तस्मादेव पलायस्व नाहमित्येव भावयन् ॥ १७ ॥  
 नाहमस्तीति बुद्ध्यापि सोपपत्तिकमप्यलम् ।  
 जानानो ज्ञानिमात्रं च किमज्ञ इय मुह्यसि ॥ १८ ॥  
 न ज्ञेयमर्थनोऽस्तीह हेन्नीव कटककादिता ।  
 भ्रान्तिमात्राद्देहे सा च शाम्यत्यस्मरणेन ते ॥ १९ ॥  
 योयो भाव उदेत्यन्तस्त्वयि स्पन्द इवानिले ।  
 नाहमस्मीति चिद्भृत्या तमनाधारतां नय ॥ २० ॥  
 लोभो लज्जा मदो मोहो येनाद्राविति नो जिताः ।  
 निरर्थकमनर्थोऽस्मिन्स किमर्थं प्रवर्तते ॥ २१ ॥  
 अहंत्वं पवने स्पन्द इव यत्त्वयि संस्थितम् ।  
 परमात्मनि तन्नान्यदेतत्स्पन्द इवानिले ॥ २२ ॥  
 असर्गसंविदा सर्गः परेऽस्तोतिविराजते ।  
 संनिवेशविशेषेण दुरर्थोऽपि हि शोभते ॥ २३ ॥  
 परमात्मा तु नोदेति नास्तं याति कदाचन ।  
 न चास्मादन्यदस्तीति को भावोऽभाव एव वा ॥ २४ ॥  
 परं परे पूर्णं पूर्णं शान्तं शान्ते शिवं शिवे ।  
 इत्येवमात्रं विततं नाहं न च जगन्न धीः ॥ २५ ॥  
 अनिर्वाणे विनिर्वाणं शान्तं शान्ते शिवे शिवम् ।  
 निर्वाणमप्यनिर्वाणं सनभोर्थं न वापि तत् ॥ २६ ॥

॥ १९ ॥ अथवा किमुपपत्तिसहस्रैर्नाहमिति दर्शनमेकमेवा-  
 भ्यस्तं सर्वभ्रान्ति परिहरिष्यतीत्याह—यो य इति ॥ २० ॥  
 इति एवरूपेणानहंभावेन येन न जिताः । निरर्थकं निष्फलं  
 अनर्थं नास्तिक्ययथेष्टाचरणाद्यापादके अस्मिन्नध्यात्मशास्त्रे अन-  
 धिकारी स किमर्थं प्रवर्तते ॥ २१ ॥ त्वयि परमात्मनि सति  
 तदेतन्नान्यत् ॥ २२ ॥ असर्गः कृटस्थाद्वयचिन्मात्रस्वभावस्त-  
 त्संविदा परे परमात्मनि अस्तो विलीनस्तद्वाचं प्राप्तः सन् वि-  
 राजते । यथा स्रजि कल्पितः सर्पादिदुरर्थोऽपि बोधात्स्रजि  
 विलीनः स्रक्संनिवेशविशेषेण कण्ठवृत्तः शोभते तद्वत् ॥ २३ ॥  
 बोधेन जगतो जीवस्य च परमात्मरूपसंनिवेशविशेषोत्पत्तिर-  
 भ्युपगता चेत्तदुत्तरे भावविकारा अपि स्युरिति तैर्जावजगद्भा-  
 वध्वंसादिभिश्च द्वैतापत्तिस्तत्राह—परमात्मा खिति । कल्पितस्य  
 बाधेनाधिष्ठानात्मतापत्तिर्नोत्पत्तिर्न वा ध्वंसः किंतु नित्यसिद्ध-  
 तत्स्वभाव एव । किथैव हि विकारादिहेतुर्न ज्ञानमिति न द्वै-  
 तापत्तिरिति भावः ॥ २४ ॥ अहमादित्रिपुटीबाधे तत्परिच्छे-  
 दप्रयुक्तजीवभावापगमात्पूर्णं शान्तं शिवं च त्वंपदलक्ष्यं पर-  
 मेव । तच्च पूर्णं शान्ते शिवे च तत्पदलक्ष्ये परे स्वभावे  
 स्थितमित्येतावन्मात्रं यथास्थितं तत्त्वबोधेन विततं नापूर्वं  
 किंचिदुत्पादितमित्यर्थः ॥ २५ ॥ ननु प्रदीपनिर्वाणवत्साभासा-  
 विद्यानिर्वाणं ज्ञानफलं निष्पन्नमित्यवश्यं वाच्यम् । अन्यथा  
 ज्ञानस्य नैष्फल्यप्रसङ्गात्तत्राह—अनिर्वाणे इति । सत्यं निर्वाणं  
 ज्ञानफलं तथापि तदत्यन्ताप्रसिद्धमनिशो सूर्ये निशानिष्टचित्त्वद-  
 निर्वाणे एव ब्रह्मणि निर्वाणं नित्यशान्ते शान्तमिति नानर्थनि-

शम्भाघाताः प्रसह्यन्ते सद्यन्ते व्याधिवेदनाः ।  
 नाहमित्येवमात्रस्य सहने का कदर्थना ॥ २७ ॥  
 जगत्पदार्थसार्थानामहमित्यक्षयोङ्कुरः ।  
 तस्मिन्निर्मूलतां याते जगन्निर्मूलतां गतम् ॥ २८ ॥  
 वाष्पेणवाहमर्थेन निःसारणापि सारवत् ।  
 व्यामलः परमादशस्तच्छान्तौ संप्रसीदति ॥ २९ ॥  
 अहमर्थः परे वायौ स्पन्दस्तत्प्रशमे तु तत् ।  
 अतिदेश्यमनाभासमनन्तमजमव्ययम् ॥ ३० ॥  
 अहमर्थः पुरो द्रव्यप्रतिबिम्बप्रदश्चित् ।  
 तच्छान्तौ सा निराभासमनन्तमजमव्ययम् ॥ ३१ ॥  
 अहमर्थाम्बुदे क्षीणे परमार्थशरन्नमः ।  
 परयानन्तया लक्ष्म्या स्वच्छयाच्छं विराजते ॥ ३२ ॥  
 अहमर्थमलोन्मुक्तमव्यक्तं ताम्रमङ्ग चेत् ।  
 तत्परं परमाभासं संपन्नं हेम कान्तिमत् ॥ ३३ ॥  
 यथा निरभिधार्थश्रीर्भजत्यव्ययपदेश्यताम् ।  
 तथानहंताहंतेयं ब्रह्मत्वमधिगच्छति ॥ ३४ ॥  
 अस्यहंत्वे स्थितं ब्रह्म सनामेय पदार्थवत् ।  
 शान्तवत्सदिवामासं तद्वत्सव्यपदेशवान् ॥ ३५ ॥  
 अहमर्थो जगद्बीजं यदि दग्धमभावनात् ।  
 तदहंत्वं जगद्बन्ध इत्यादेः कलनैव का ॥ ३६ ॥

वृत्तिरूप ज्ञानफलमपूर्वम् । एव शिवे नित्यसिद्धनिरतिशयानन्दे  
 शिवमानन्दावाप्तिलक्षण फलमपि नापूर्वमिति न ज्ञानफलेन  
 द्वैतापत्तिः । यदि प्रतीचि बन्धो ब्रह्मणि वियदादिपदार्थस्य सत्यः  
 स्यात्तदा तन्निर्वाणं प्रदीपनिर्वाणवदपूर्वं स्यात् । इदं तु रज्जुस-  
 र्पनिर्वाणवत्प्रतीचो बन्धनिर्वाणमनिर्वाणमेव । तद्ब्रह्मापि वा स-  
 नभोर्थं वियदादिसत्यार्थसहितं वस्तुतो न भवत्येवेति तन्निवृत्ति-  
 रपि न द्वैतापादिकैत्यर्थः ॥ २६ ॥ अनहभावनाया असह्यतां  
 वारयति—शब्देति ॥ २७ ॥ २८ ॥ परमात्मलक्षण आद-  
 शोऽहमर्थेनाहंकारेण मुखवाष्पेण प्रसिद्धादर्श इव व्यामलो  
 व्याप्तमलो मलिनो भातीत्यर्थः ॥ २९ ॥ अनन्तमद्रयमाकाश-  
 मात्रं च ॥ ३० ॥ बाह्यानर्थदर्शनेऽप्यहंकार एव हेतुरित्याह—  
 अहमर्थ इति । सा चित् ॥ ३१ ॥ ३२ ॥ हे अज्ञ, अव्यक्तम-  
 नाविर्भूतस्वभावं चिरमहमर्थताम्रमलसंपर्काजीवताम्रतामापन्नं  
 ब्रह्म हेम श्रवणाद्युपायनिष्ठमहमर्थमलोन्मुक्तं चेत्तदेव परं पर-  
 माभासमतिभास्वरमत एव कान्तिमत् ब्रह्महेम संपन्नम् । ‘परं  
 ज्योतिरुपसंपद्य त्वेन रूपेणाभिनिष्पद्यते’ इति ध्रुतेरित्यर्थः  
 ॥ ३३ ॥ अहंतानिवृत्तौ मम केन शब्देन व्यपदेश इति चे-  
 द्वाथा समुद्रे विलीनायाः सैन्यवक्त्रकायार्थश्रियः करकायभिधा-  
 निवृत्त्या अव्यपदेश्यता तद्वत्वापीत्याह—यथेति ॥ ३४ ॥  
 तस्य ब्रह्मादिनाम्ना व्यपदेशोऽपि इतरपदार्थवत् अहंत्वलक्षणा-  
 ल्पत्वात्ययरूपवृहत्त्वलक्षणं प्रवृत्तिनिमित्तं परिकल्प्य प्रवृत्तो न  
 वस्तुवृत्तेनेत्याह—अस्तीति । यथा शान्ततरङ्गादिजलं स्वभावेन  
 स्थितं प्राक्तनसमुद्रतुरङ्गादिरूपेणान्तः सदिवभावसामानं तरङ्ग-

सद्ब्रह्म शिवमात्मेति परे नाम कलङ्किता ।  
 उदेत्यहंता कुम्भत्वादिव मृदातुविस्मृतिः ॥ ३७ ॥  
 अहमर्थोदियं बीजात्सत्ता बिम्बलतोत्थिता ।  
 यस्यां जगन्त्यनन्तानि फलान्यायान्ति यान्ति च ३८  
 साद्रव्यव्युर्वी नदी सेयं रूपालोकैषणादिका ।  
 अहमर्थस्य मरिचबीजस्यान्तश्चमत्कृतिः ॥ ३९ ॥  
 द्यौः क्षमा वायुराकाशं पर्वताः सरितो दिशः ।  
 इत्यामोदोऽहमर्थोऽप्रकुसुमस्य विकासिनः ॥ ४० ॥  
 अहमर्थः प्रविस्मृतः प्रकटीकुर्यते जगत् ।  
 सद्रूपालोकमननं प्रवृत्त इव वासरः ॥ ४१ ॥  
 प्रवृत्तेन दिनेनार्थः प्रकटीक्रियते यथा ।  
 असज्जगदहंत्वेन क्षणान्निर्मायते तथा ॥ ४२ ॥  
 अहमित्यर्थदुस्तैललवो ब्रह्मणि वारिणि ।  
 प्रसृतो यत्तदाश्वेतत्रिजगच्चक्रकं स्थितम् ॥ ४३ ॥  
 उन्मेषमात्रेणाहंता जगन्त्यनुभवत्यहो ।  
 न निमेषेण दृगिव सत्यानीत्यप्यसन्त्यलम् ॥ ४४ ॥  
 अहमर्थे प्रविस्मृते संसारो ह्यनुभूयते ।  
 नान्तर्भूय परिक्षीणे लोचनस्येव तारके ॥ ४५ ॥  
 अहमंशे निरंशत्वं नीते शाश्वतसंविदा ।  
 शाम्यतीयमशेषेण संसारमुगतुष्णिका ॥ ४६ ॥

समुद्रादिव्यपदेशभाक् जलस्वभावेनाव्यपदेश्यमेव तद्वदित्यर्थः  
 ॥ ३५ ॥ अभावनाद्भावनामूलाज्ञाननाशात् । तर्त्तहिं ॥ ३६ ॥  
 अहमर्थस्य जगद्बीजतामुपपादयितुं तदुद्भवप्रकारमाह—सदिति ।  
 सत् कालत्रयावाध्यम् । ब्रह्म अपरिच्छिन्नम् । शिवं निरतिश-  
 यानन्दम् । आत्मा अपरोक्षचिदेकरसमित्येवं स्वभावे परे न-  
 मन नामश्वतुर्णामपि स्वभावानां संकोचत्वेन कलङ्किता संजा-  
 तमालिन्या अनएव मृदः कुम्भाकारपरिच्छेदान्मृत्स्वभाववि-  
 स्मृतिरिव स्वभावचतुष्टयप्रतिसंधानशून्या समध्यहंता उदेति  
 ॥ ३७ ॥ तस्मादहमर्थोऽद्वीजादियं दृश्यसत्तालक्षणा बिम्बलता  
 उत्थिता । व्यष्टिभावेनानन्तान्यसंख्यानि ॥ ३८ ॥ तदेव  
 प्रपञ्चयति—साद्रौल्यादिना । अद्रिभिरब्धिभिर्वर्षाभिर्नदीभिश्च  
 सहिता साद्रव्यव्युर्वीनदी । वहिरिन्द्रियैरर्थालोचनं रूपालोको  
 मनस्तद्गोचरकामसंकल्पादिवृत्तय एषणास्तदादिका ॥ ३९ ॥  
 ॥ ४० ॥ मेरोः परभागे सद्रूप एव वासरः प्रविस्मृतः सन्  
 सत एव रूपस्यालोकं मननं च यथा निमित्तभावेन करोति  
 तद्वत् ॥ ४१ ॥ अर्थो रूपादिः । निर्मायत इति । मिथ्यार्थस्य  
 भानमेव निर्माणमित्याशयः ॥ ४२ ॥ तैलस्य लवो बिन्दुः ।  
 चक्रकं चक्राकाराभासः ॥ ४३ ॥ दृक्दृष्टवक्षुरिव असन्ति  
 असत्त्वान्यपि जगन्ति सत्यानीत्यनुभवति । निमेषेण तिरोभा-  
 वेन तु नानुभवति ॥ ४४ ॥ तदेव दृढीकर्तुं पुनराह—अहमर्थे  
 इति । सुषुप्तिमरणमूर्च्छासु तिरोभूय स्थिते मोक्षे मूलतः परि-  
 क्षीणे च सति नानुभूयते । समाधौ अन्तर्भूय साक्षात्कारेण  
 परिक्षीणे इति वा । तारके कनीनिकायाम् ॥ ४५ ॥ निरंशत्वं

स्वसंविद्भावनामात्रसाध्येऽस्मिन्वरवस्तुनि ।  
सिद्धमात्रात्मनि खैरं मा खेदं गच्छ मा भ्रमीम् ४७  
स्वयत्नमात्रसंसाध्यादसहायादिसाधनान् ।  
अनहंवेदनान्नान्यच्छ्रेयः पश्यामि तेऽनघ ॥ ४८ ॥  
विस्मृत्याहंत्वमास्व प्रविसृतविभवः  
पूरिताशेषविश्वो

विष्वक्कशैलान्तरिक्षक्षितिजलधिमरु-  
न्मार्गारूपोऽमलात्मा ।  
स्वस्थः शान्तो विशोकः कारणमलकला-  
वर्जितो निष्प्रपञ्चो  
निःसंचारश्चरात्मा सकलमसकलं  
चेति सिद्धान्तसारः ॥ ४९ ॥

इत्यार्षे वासिष्ठमहारामायणे वाल्मीकीये मोक्षोपाये निर्वाणप्रकरणे उत्तरार्धे अहंनानिरागो नाम चतुर्थः सर्गः ॥ ४ ॥

### पञ्चमः सर्गः ५

श्रीवासिष्ठ उवाच ।

स्वभावं स्वं विजित्यादाविन्द्रियाणां सचेतसाम् ।  
प्रवर्तते विवेके यः सर्वं तस्याशु सिध्यति ॥ १ ॥  
स्वभावमात्रं येनान्तर्न जितं दग्धबुद्धिना ।  
तस्योत्तमपदप्राप्तिः सिकतातैलदुर्लभा ॥ २ ॥  
शुद्धेऽलपोष्युपदेशो हि निर्मले तैलविन्दुवत् ।  
लगत्युत्तानचित्तेषु नादर्श इव भौक्तिकम् ॥ ३ ॥  
अत्रैवोदाहरन्तीममितिहासं पुरातनम् ।  
मम पूर्वं भुशुण्डेन कथितं मेरुमूर्धनि ॥ ४ ॥  
पुरा भुशुण्डः कस्मिंश्चित्पृष्ठ आसीत्कथान्तरे ।  
मया कदाचिदेकान्ते मेरोः शिखरकोटरे ॥ ५ ॥

निःशेषताम् ॥ ४६ ॥ साधनफलयोरतिसुलभतां दर्शयति—  
स्वसंविदिति । स्वसंविद् स्वप्रकाशचिदात्मा तस्य भावना तदा-  
कारवृत्तिमात्रसिद्धिस्तावन्मात्रसाध्ये ननु जडेष्विव तत्फलव्या-  
प्तिप्रयत्नपेक्षास्तीति साधने अतिसुलभता । सिद्धमात्रात्मनीति  
फलेऽप्युत्पादनप्रयत्नानपेक्षत्वादतिसुलभता सूचिता । भ्रमीमहं-  
भावाद्विभ्रान्तिम् । ‘कृदिकारादक्त्तिनः’ इति ङीष् ॥ ४७ ॥ पुरु-  
षान्तरादिबाह्यसाधनानपेक्षत्वादप्यतिसुलभतामाह—स्वेति ॥ ४८ ॥  
इदानीं सर्वोपदेशसिद्धान्तसारं संक्षिप्य दर्शयन्नुपसंहरति—वि-  
स्मृत्येति । हे राम, त्वं प्रथमं व्यष्ट्यहंभावं विस्मृत्य विष्वक् स-  
र्वतः प्रसिद्धः शैलान्तरिक्षक्षितिजलधयश्च मरुद्वायुश्च तन्मार्गं  
आकाशश्चेत्येवंरूपः पूरिताशेषविश्वः परिसृतविभवः सन् समष्टि-  
भावेनास्व । तदनन्तरं निःसंचारः स्थावरश्चरात्मा चेति सकलं  
निष्प्रपञ्चं ब्रह्मैवेति बाधित्वा निष्प्रपञ्चः कारणैर्मलैः कलाभिश्च  
वर्जितः सन् स्वस्थः शान्तो विशोकोऽमलात्मा आस्वेत्यध्यारो-  
पापवादाभ्यां निष्प्रपञ्चात्मपरिशेष एव सर्ववेदान्तसिद्धान्तसार-  
इत्यर्थः ॥ ४९ ॥ इति श्रीवासिष्ठमहारामायणतात्पर्यप्रकाशे  
निर्वाणप्रकरणे उत्तरार्धे चतुर्थः सर्गः ॥ ४ ॥

मुग्धबुद्धिमनात्मज्ञं कं त्वं सुचिरजीवितम् ।

स्मरसीति मया पृष्टेनोक्तं तेनेदमङ्ग मे ॥ ६ ॥

भुशुण्ड उवाच ।

आसीद्विद्याधरः पूर्वमनात्मज्ञः सुखेदितः ।  
लोकालोकान्तरशृङ्गे शुष्क आर्यो विचारवान् ॥ ७ ॥  
तपसा बहुरूपेण यमेन नियमेन च ।  
अक्षीणायुरतिष्ठत्स पुरा कल्पचतुष्टयम् ॥ ८ ॥  
ततश्चतुर्थे कल्पान्ते विवेकस्तस्य चोदभूत् ।  
विदूरस्येव वैदूर्यमौचित्याज्जलदोदयात् ॥ ९ ॥  
पुनर्मृतिः पुनर्जन्म जरा मेति विभावयन् ।  
लज्जेऽहं तत्किमेकं स्यात्स्थिरमित्यवमुद्य सः ॥ १० ॥

शास्त्रं जितेन्द्रियेष्वेव सफलं नेतरेष्विति ।

वासिष्ठेन भुशुण्डोक्ता विद्याधरकथोच्यते ॥ १ ॥

सचेतसां समनस्कानामिन्द्रियाणां स्वं विषयानुधावनलक्षणं  
स्वभावमादौ विजित्य पश्चाद्यो नित्यानित्यवस्तुविवेकादिसाधने  
प्रवर्तते तस्यैव सर्वं शास्त्राचार्योपदेशफलं प्रसिध्यति नान्यस्ये-  
त्यर्थः ॥ १ ॥ सिकतानिष्पीडनश्रम इव चिराभ्यस्तोऽपि श्रव-  
णादिनिष्फल इत्यर्थः ॥ २ ॥ निर्मले वस्त्रादौ तैलविन्दुवत्त्वमिति  
अन्तर्निविशते । उत्तानमगम्भीरं साधनचतुष्टयरिक्तं चित्तं येषां  
तेषु ॥ ३ ॥ ४ ॥ कथान्तरे अध्यात्मकथाप्रस्तावे ॥ ५ ॥  
मुग्धबुद्धिरज्ञोऽवश्यमजितेन्द्रियो वृथाश्रमश्च भविष्यतीति तादृ-  
शस्यैव प्रश्नः ॥ ६ ॥ सुष्ठु खेदितः अजितैरिन्द्रियैः खेदं प्रा-  
पितः । अतएव शुष्को विश्रान्तिरसहीनः । तपसा नियमेन  
यमेन च शुष्क इति परेणान्वयो वा । आर्यः आयुर्वृद्धिहेतुस-  
दाचारसंपन्नः ॥ ७ ॥ ८ ॥ औचित्याच्चिराभ्यस्ततपोनियमादे-  
र्विवेकोदयावश्यभावात् । यथा विदूरभूविशेषस्य जलदोदयाद्वै-  
दूर्यं रत्नमुद्भवति तद्वत् ॥ ९ ॥ विवेकस्वरूपमेव दर्शयति—पु-  
नरिति । जरा मा माभूत् इति विभावयन् लज्जे । निर्बिण्ण इति-

मामाजगाम संप्रष्टमष्टादशमयीं पुरीम् ।  
स्वामुपोह्य विरक्तात्मा संसारारसतां गतः ॥ ११ ॥  
स मत्समीपमागत्य कुतोदारनमस्कृतिः ।  
मत्पूजितोऽवसरत उवाचेदमनिन्दितम् ॥ १२ ॥  
विद्याधर उवाच ।  
मृदूनि परितापीनि दृढदृढबलानि च ।  
इत्यादिं श्रीवामिप्रमहाराजस्यैव वान्मीकीये मोक्षोपायेषु निर्वाणप्रकरणे ३० विद्याधरोपाख्याने विद्याधरप्रश्नो नाम पञ्चमः सर्गः ॥ ५ ॥

छेदे भेदे च दक्षाणि स्वशस्त्राणीन्द्रियाणि च ॥ १३ ॥  
पर्याकुलानि मलिनानि विपत्प्रदानि  
दुःखोर्मिमन्ति गुणकाननपावकत्वात् ।  
हार्दान्धकारगहनानि तमोमयानि  
जित्वेन्द्रियाणि सुखमेति च किं ममार्थैः ॥ १४ ॥

### षष्ठः सर्गः ६

विद्याधर उवाच ।  
यदुदारमनायासं क्षयातिशयवर्जितम् ।  
पदं पावनमाद्यन्तरहितं तद्वदाशु मे ॥ १ ॥  
एतावन्तमहं कालं सुप्त आसं जडात्मकः ।  
इदानीं संप्रबुद्धोऽस्मि प्रसादादात्मनो मुने ॥ २ ॥  
मनो महामयोत्तमं क्षुब्धमज्ञानवृत्तिषु ।  
मामुद्धर दुरन्तेहं मोहादहमिति स्थितात् ॥ ३ ॥  
श्रीमत्सपि पतन्त्याशु शातनाः कातरादयः ।  
गुणवत्युग्रपत्रेपि तुहिनानीव पङ्कजे ॥ ४ ॥

जायन्ते च भ्रियन्ते च केवलं जीर्णजन्तवः ।  
न धर्माय न मोक्षाय मशका इव पङ्कजे ॥ ५ ॥  
भावैस्तैरेव तैरेव तुच्छालम्भविडम्बनैः ।  
चिरेण परिखिन्नाः स्तो विप्रलम्भाः पुनः पुनः ॥ ६ ॥  
नान्तोऽस्यस्य न च स्थैर्यावस्थाऽविश्रान्तमानसम् ।  
भ्रमन्तो भोगभङ्गेषु मरुभूमिष्विवाध्वनः ॥ ७ ॥  
आपातमधुरारम्भा भङ्गुरा भवहेतवः ।  
अचिरेण विकारिण्यो भीषणा भोगभूमयः ॥ ८ ॥  
मानावमानपरया दुरहंकारकान्तया ।

यावत् ॥ १० ॥ पञ्च प्राणा दशेन्द्रियाणि मनोबुद्धी द्वे स्थूल-  
देहश्चैष्टादशमयीं स्वां पुरीम् । उपोह्य चिरं बोद्धा श्रान्तः वि-  
रक्त आत्मा मनो यस्य ॥ ११ ॥ अवसरतः । प्रश्नावसरं प्राप्ये-  
त्यर्थः ॥ १२ ॥ तत्र स्ववेदहेतूनिन्द्रियादिदोषान्विस्तरणोत्तरत्र  
वर्णयित्यनुपक्रमेण—मृदूनितीति द्वाभ्याम् । स्वस्वविषयेषु शीघ्रा-  
नुप्रवेशित्वान्मृदूनि प्रवेशोत्तरकालं परितापीनि नतश्चालयितुम-  
शक्यत्वाद्दृढपञ्चोऽपि दृढबलानि स्वशरीरानुप्रविष्टशरादिशस्त्रा-  
णीन्द्रियाणि च तुल्यानीत्यर्थः ॥ १३ ॥ इमानीन्द्रियाणि हार्-  
दानि हृदि हृदयान्धकारगहनानि सान्धकारारण्यानि । कामा-  
दिमर्कटैः पर्याकुलानि । प्राणमनोदेहहृदयैष्वशनायादिषड्भूमि-  
मन्ति । दैवात्कचिदङ्कुरितस्य रामदमादिगुणकाननस्य पावक-  
त्वाद्वाहकलादूर्मिमत्त्वेपि न शीतलानि । ईदृशानीन्द्रियाणि च-  
कारात्तदुपाश्रय मनश्च जित्वा सुखमेति नभोगैः । अतो मम  
वैद्याधरभोगलक्षणैर्भोगैः किं प्रयोजनम् । तद्विरक्तो जिज्ञासुः  
शरणागतोऽस्मीत्यर्थः ॥ १४ ॥ इति श्रीवासिष्ठमहाराजा-  
यणतात्पर्यप्रकाशे निर्वाणप्रकरणे उत्तरार्धे पञ्चमः सर्गः ॥ ५ ॥

द्विव्यभोगप्रसक्तेन चिरं स्वेन परीक्षिताः ।

इह विद्याधरेणोक्ता विषयेन्द्रियदुर्नथाः ॥ १ ॥

अतः साधनचतुष्टयसंपन्नाय ब्रह्मजिज्ञासवे मह्यं ब्रह्मोपदि-  
शेत्याह—यदिति । सर्वकार्पण्यनिवर्तकनिर्दुःखनिरतिशयानन्द-  
रूपत्वादुदारम् । आशु शीघ्रं वद । प्रदीप्तशिरस इव जलराशिं  
विविक्षोन्निविधतापसंतप्तस्य मम विलम्बसहनाशक्तेरिति भावः  
॥ १ ॥ तर्हि प्रागेव कुतो नागमस्तत्राह—एतावन्तमिति ।  
आत्मनो मनसस्तीव्रतरवैराग्यलक्षणात्प्रसादात् ॥ २ ॥ मनो-

महामयेन कामेनोत्तमम् । अज्ञानवृत्तिषु दुर्वासनासु क्षुब्धम् ।  
दुरन्ता दुरुच्छेदा ईहाः कर्माणि यस्य तम् । तत्र कारणमाह—  
मोहादिति । अहमित्यनात्मन्यात्माभिमानकारेण स्थितान्मो-  
हात्स्वतत्त्वापरिज्ञानान्निमित्तादित्यर्थः । मोहादुद्धरेति बुद्धिकृता-  
पादाने वा पञ्चमी ॥ ३ ॥ ननु विद्याधराः सर्वविद्याश्रयत्वाद्दि-  
वाबलदेव सर्वदुःखनिराससमर्था मणिमन्त्ररसायनादिसिद्धिभि-  
रणिमाद्यैश्वर्यैश्च युक्ताः श्रूयन्ते तत्किमेवं श्रीमति खयि कामादि-  
दुःखशातनाः कातरताकार्पण्यादिदोषाश्च निपतिताः । येन देव-  
योनिश्रेष्ठत्वान्मान्यतमोपि त्वं निष्कृष्टकाक्योनिमपि मां शरणा-  
गतोऽसि पृच्छसि च तत्राह—श्रीमत्पतीति । सर्वविद्यासिद्ध्यादि-  
श्रीमत्पत्त्यात्मविद्याशून्ये कामक्रोधेष्वर्थासूयादिदुःखशातनाः कात-  
र्यादिदोषाश्च पतन्त्येव । अजितेन्द्रियत्वादिति भावः । पङ्कज-  
पक्षे श्रीमति लक्ष्म्याधारे गुणवति विसतन्तुमति स्वाश्रयसंज्ञे-  
हजलविमुखत्वात्तत्कणैरलेप्यत्वाच्चोप्राणि स्नेहनिष्ठराणि पत्राणि  
यस्य तादृशेऽपि ॥ ४ ॥ ज्ञानाभावे देवयोनीनां मशकादियोनि-  
साम्यमेव धर्माधिकाराभावादिति सूचयन्स्ववैराग्यहेतुं सर्वत्र  
दोषदर्शनं प्रपञ्चयति—जायन्ते इत्यादिना ॥ ५ ॥ भावैः  
शब्दादिविषयैस्तैस्तैः सहस्रशः पूर्वभुक्तैरेव तुच्छतमसुखल-  
वार्थं य आलम्भो विषयेन्द्रियस्पर्शस्तल्लक्षणैर्विडम्बनैर्वैश्वनोपायै-  
र्विप्रलम्भाः । कर्माणि घञ् । विप्रलम्भा वञ्चिताः सन्तः ।  
'तुच्छान्नैः' इति पाठे तुच्छानां भुद्रजन्तूनामप्यनैरुपभोग्यभूतैरि-  
त्यर्थः ॥ ६ ॥ अविश्रान्तमानसं यथा स्यात्तथा भोगभङ्गेषु  
भङ्गुरेषु भोगेषु भ्रमन्तो ममास्य संसाराध्वनोऽन्तो नास्ति, स्थैर्य-  
पात्रस्थानं स्थैर्यावस्था च नास्ति ॥ ७ ॥ ८ ॥ ननु बहुतरपुः

न रमे वामया तात हतविद्याधरश्रिया ॥ ९ ॥  
 दृष्टाश्चैत्ररथोद्यानभुवः कुसुमकोमलाः ।  
 कल्पवृक्षलतादत्तसमस्तविभवश्रियः ॥ १० ॥  
 विहृतं मेरुकुञ्जेषु विद्याधरपुरेषु च ।  
 विमानवरमालासु वातस्कन्धस्थलीषु च ॥ ११ ॥  
 विश्रान्तं सुरसेनासु कान्ताभुजलतासु च ।  
 हारिहारविलासासु लोकपालपुरीषु च ॥ १२ ॥  
 न किञ्चिदुचितं साधु सर्वमाधिविपोष्मणा ।  
 दग्धं भस्मायते तात विज्ञातमधुना मया ॥ १३ ॥  
 रूपालोकनलोलेन वनिताननगृध्रुना ।  
 सावभासेन दोषाय दुःखं नीतोऽस्मि चक्षुषा ॥ १४ ॥  
 इदं गुणावहं नेदमिति मुक्त्वा विकल्पनम् ।  
 रूपमात्रानुसारित्वादवस्तुन्यपि धावति ॥ १५ ॥  
 तावदायाति विरतिं न वशं यावदापदाम् ।  
 नानाबन्धपरं चेतः परानर्थहितोन्मुखम् ॥ १६ ॥  
 घ्राणमेतदनर्थाय धावच्चैवाभितः स्फुटम् ।  
 न निवारयितुं तात शक्नोमीह हयं यथा ॥ १७ ॥  
 गन्धोदकप्रणालेन मुखश्वासानुपातिना ।  
 वैरिणेवातिदोषेण घ्राणेनास्मि नियोजितः ॥ १८ ॥  
 चिरं रसनया चाहमनया नयहीनया ।  
 गजगोमायुगुप्तेषु दुःखाद्रिष्वलमाहतः ॥ १९ ॥

प्याजितया विद्याधरसंपदैव तव कुतो न विश्रान्तिस्तत्राह—  
 मानेति । मानः स्वोत्कर्षापादनाभिमानः, अपमानः पराप-  
 कर्षापादनम्, तदेव परं श्रेष्ठं यस्याम् । दुष्टः अहंकारो येषां  
 तेषां कान्तया रम्यया । अतएव वामया विवेकिनां प्रतिकूल-  
 लया स्त्रिया च । तत्पक्षेऽपि विशेषणे योज्ये ॥ ९ ॥ सर्वत्र  
 भुक्तभोगतया वैरस्यं प्रकटयति—दृष्टा इत्यादिना ॥ १० ॥  
 ॥ ११ ॥ हारादिभूषितानां हारा विलासा विहारचमत्कारा-  
 यासु ॥ १२ ॥ आधयो मानसदुःखानि तद्विपोष्मणा दग्धम् ।  
 अधुना विवेकोदयकाले विज्ञातं न प्राक् ॥ १३ ॥ कीदृशेन विवेकेन  
 किं किं कथं कथं ज्ञातं तत्प्रथमं चक्षुरादिषु दर्शयति—रू-  
 पेत्यादिना । गृध्रुना अभिकाङ्क्षमाणेन । गृध्रेः 'त्रसिगृधि' इत्या-  
 दिना कुः । सावभासेन बाह्यान्तरप्रकाशसहकृतेन । दोषाय  
 स्वविषयासङ्गेन मनोदूषणाय ॥ १४ ॥ वनितापिण्डे इदं वज्रा-  
 भरणानुलेपनादिकमेव गुणावहं शोभाकल्पकम्, इदं रक्तमां-  
 सास्थिकेशादि न, इति विकल्पनं विवेचनं मुक्त्वा विना धावति  
 चक्षुरिति शेषः ॥ १५ ॥ तद्विषयासङ्गदूषितं रागान्धं चेतः  
 प्रदीपरूपरागान्धपतद्भवत् परस्मै उत्कृष्टाय मरणाद्यनर्थाय  
 यानि ईहितानि दुर्व्यसनानि तदुन्मुखं सत् नानाविधानां ब-  
 न्धानां बन्धबन्धनरकाद्यापदां वशं यावदायाति तावद्विरतिमुपरमं  
 नायातीत्यर्थः ॥ १६ ॥ चक्षुष्युक्तं दोषं घ्राणादिष्वपि दर्श-  
 यति—घ्राणमिति ॥ १७ ॥ यथा कश्चिदतिदोषेण वैरिणा

निरोद्धुं न च शक्नोमि स्पर्शलम्पटतां त्वचः ।  
 ग्रीष्मकालसमिद्धस्य तापमंशुमतो यथा ॥ २० ॥  
 शुभशब्दरसार्थिन्यो मुनेः श्रवणशक्तयः ।  
 मां योजयन्ति विषमे तृणच्छा हरिणं यथा ॥ २१ ॥  
 प्रणताः प्रियकारिण्यः प्रहृष्टसमीरिताः ।  
 वाद्यगेयरवोन्मिथाः शुभशब्दश्रियः श्रुताः ॥ २२ ॥  
 श्रियः स्त्रियो दिशश्चैव तटाश्चाभोधिभूभृताम् ।  
 दृष्टा विभवहारिण्यः प्रकणन्मणिभूषणाः ॥ २३ ॥  
 चिरमास्वादिताः स्वादु चमत्कारमनोरमाः ।  
 प्रहृष्टकान्ताजनानीताः पङ्कजा गुणशालिनः ॥ २४ ॥  
 कौशेयकामिनीहारकुसुमास्तरणानिलाः ।  
 निर्विघ्नमभितः स्पृष्टा भृशमाभोगभूमिषु ॥ २५ ॥  
 वधूमुखौषधीपुष्पसमालम्बनभूमयः ।  
 अनुभूता मुने गन्धा मन्दानिलसमीरिताः ॥ २६ ॥  
 श्रुतं स्पृष्टं तथा दृष्टं भुक्तं घ्रातं पुनः पुनः ।  
 संशुष्कविरसं भूयः किं भजामि वदाशु मे ॥ २७ ॥  
 भुक्त्वा वर्षसहस्राणि दुर्भोगपटलीमिमाम् ।  
 आग्रहास्तम्बपर्यन्तं न तृप्तिरुपजायते ॥ २८ ॥  
 साम्राज्यं सुचिरं कृत्वा तथा भुक्त्वा वधूगणम् ।  
 भंक्त्वा परबलान्युच्चैः किमपूर्वमवाप्यते ॥ २९ ॥  
 येषां विनाशनं नासीदैर्भुक्तं भुवनत्रयम् ।  
 तेऽपि तेऽप्यचिरेणैव समं भस्मपदं गताः ॥ ३० ॥

बलाद्वशीकृतो दुर्गन्धोदकवहे नगरप्रणाले सदा संचरेति नियो-  
 जितो भवति तद्वदहमपि श्लेष्मादिदुर्गन्धोदकप्रणाले नासाविले  
 नियोजित इत्यर्थः ॥ १८ ॥ नयो भक्ष्याभक्ष्यविभागपरं 'शास्त्रं  
 तद्धीनया । कृमिकीटपश्यादियोनिलक्षणेपु दुःखादिषु । सुरापाः  
 क्रमयो भवन्त्यभक्ष्यभक्षणश्च' इत्यादिस्मृतेरिति भावः । यत्र बल-  
 वतां गजो बुद्धिमतां गोमायुश्च श्रेष्ठ इति तयोरेव गोमृताप्रस-  
 क्तिर्नान्यस्येति तथोक्तिः ॥ १९ ॥ २० ॥ शब्दरसः शब्दा-  
 स्वादनम् । हरिणपक्षे विषमे तृणाद्युत्कृष्टे ॥ २१ ॥ तर्हि किं  
 तव रूपादयः शब्दान्ता विषया दुर्लभा येन तदर्थमनर्थः  
 प्राप्तो नेत्याह—प्रणता इत्यादिना । प्रहृष्टजनेरितत्वादेव  
 प्रणतप्रायाः ॥ २२ ॥ विशेषणे श्रवादिचतुष्टये साधारणे योज्ये  
 ॥ २३ ॥ षड्सौगन्ध्यानां यथायोग्यं मेलनपाकचातुरीगुण-  
 शालिनः ॥ २४ ॥ कौशेयादयः षट् खगिवपयाः ॥ २५ ॥  
 वधूमुखानि ओषध्यश्चन्दनोशीरागुर्वादयः पुष्पाणि समालम्बनं  
 कर्पूरकस्तूरीपौष्कलकादीनां मेलनं तद्भूमयस्तत्प्रभवाः ॥ २६ ॥  
 भूयोभूयः सेव्यमानं संशुष्कं काष्ठमिव विरसं संपन्नं तत्र वान्ता-  
 शनप्राये जाते किं भजामि ॥ २७ ॥ वैरस्येनैव तज्जिहासा नतु  
 तृप्येत्याह—भुक्तेति ॥ २८ ॥ किमवाप्यते । न किञ्चिदित्यर्थः  
 ॥ २९ ॥ येषां हिरण्यकशिपुप्रभृतीनां विनाशनं विनाशसा-  
 धनं नासीत् प्रागजगत्प्रसिद्धम् । न शुष्केण न चाद्रेणेत्यादिवर-  
 प्रार्थने सर्वप्रसिद्धवधसाधनप्रतिषेधादिति भावः ॥ ३० ॥



प्राप्तेन येन नो भूयः प्राप्तव्यमवशिष्यते ।  
तन्प्राप्तौ यत्नमातिष्ठेत्कष्टयापि हि चेष्टया ॥ ३१ ॥  
येन कान्ताश्चिरं भुक्ता भोगास्तस्येह जन्तुभिः ।  
दृष्टो न कस्यचिन्मूर्ध्नि तस्योममृवश्च वा ॥ ३२ ॥  
चिरमासु दुरन्तासु विपयारण्यराजिषु ।  
इन्द्रियैर्विप्रलब्धोऽस्मि धूर्तवालेरिवाभक्तः ॥ ३३ ॥  
अद्य त्वेते परिज्ञाता मया स्वविषयारयः ।  
कष्टा इन्द्रियतामानो वञ्चयित्वा तु मां पुनः ॥ ३४ ॥  
संसारजङ्गले शून्ये दग्धं नरमृगं शठाः ।  
आश्वास्याश्वास्य निग्नन्ति विषयेन्द्रियलुब्धकाः ३५  
विपमाशीविपैरेभिर्विषयेन्द्रियपन्नगैः ।  
येन दग्धा न दृष्टास्ते द्वित्रा एव जगत्पि ॥ ३६ ॥  
भोगभीमेभ्यल्लितां तृष्णातरलवागुराम् ।  
लोभोग्रकरवालाढ्यां कोपकुन्तकुलाङ्किताम् ॥ ३७ ॥  
द्वन्द्वजालरथव्यासामहंकारानुपालिताम् ।  
चेष्टातुरंगमाकीर्णं कामकोलाहलाकुलाम् ॥ ३८ ॥  
शरीरसीमान्तगतां दुरिन्द्रियपताकिनीम् ।  
ये जेतुमुत्थितास्तात त एवेह हि सद्गताः ॥ ३९ ॥  
सुसाध्यः करटोद्भेदो मत्तैरावणदन्तिनः ।  
नोत्पथप्रतिपन्नानां स्वेन्द्रियाणां विनिग्रहः ॥ ४० ॥  
पौरुषस्य महत्त्वस्य सत्यस्य महतः श्रियः ।  
इन्द्रियाक्रमणं साधो सीमान्तो महतामपि ॥ ४१ ॥  
तावदुत्तमतामेति पुमानपि दिवौकसाम् ।  
कृपणैरिन्द्रियैर्यावत्तृणवज्रापकृष्यते ॥ ४२ ॥

इत्थं सति किं कार्यं तदाह—प्राप्तेनेति । कष्टया इन्द्रियप्राण-  
मनःसंयमादिध्रमासाध्ययापि चेष्टया ॥ ३१ ॥ चिरभुक्तमहा-  
भोगानामपि पुंसां भोगकाले अपगते अभुक्तभोगेभ्यः पुष्पा-  
न्तरेभ्यो न कश्चिद्विशेषो दृश्यत इत्याह—येनेति । येन येन  
चिरं कान्ता रम्यनग भोगादिरे भुक्तास्तादृशस्य पुंयो मये  
कस्यचिदपि मर्तिं संजातः कल्पतरुः कैचिदपि जन्तुभिर्न दृष्टो  
येन न तच्छायाया सदैव पूर्णकामो विश्राम्येत् । नापि तस्य  
गुदे व्यामृज्जो विमानादिः संजातो दृष्टो येन स सदैव सर्वत्र  
विहरैदित्यर्थः ॥ ३२ ॥ अर्नकः । साधुरिति शेषः ॥ ३३ ॥  
शब्दादिविषयात्मकानां भूतानामेव मनसो वहिराकर्षणं स्व-  
स्वभोगाय श्रोत्रादीन्द्रियभावेनावस्थानादिन्द्रियनामान्तः स्ववि-  
षयारयो मया अद्य परिज्ञाता इत्यन्वयः ॥ ३४ ॥ ३५ ॥  
आशीविपैर्दृष्टिविपैः । येन दृष्टा न दग्धाश्च ते तथाविधाः  
पुष्पाः सर्वजगत्पि द्वित्रा एव संभाव्यन्त इति शेषः ॥ ३६ ॥  
अवश्यजेतव्यताप्रदर्शनायेन्द्रियाण्येव शत्रुसेनात्वेन रूपयति—  
भोगेत्यादिभिः । भोगा एव भीमा इमा गजास्तैर्वलिताम्  
॥ ३७ ॥ द्वन्द्वानि शीतोष्णादीनि । अहंकारेण सेनापतिना  
अनुपालिताम् ॥ ३८ ॥ शरीरलक्षणस्य नगरस्य सीमान्तेषु

जितेन्द्रिया महासत्त्वा ये त एव नरा भुवि ।  
शोपानहमिमान्मन्ये मांसयन्त्रगणाञ्चलान् ॥ ४३ ॥  
मनःसेनापतेः सेनामिमामिन्द्रियपञ्चकम् ।  
जेतुं चेदस्ति मे यत्नो जयामि तदलं मुने ॥ ४४ ॥  
इन्द्रियोत्तमरोगाणां भोगाशावर्जनादृते ।  
नौपधानि न तीर्थानि न च मन्त्राश्च शान्तये ॥ ४५ ॥  
नीतोऽस्मि परमं खेदमभिधावद्भिरिन्द्रियैः ।  
एक एव महारण्ये तस्करीः पथिको यथा ॥ ४६ ॥  
पङ्कवन्यप्रसन्नानि महादौर्भाग्यवन्ति च ।  
गन्धिशैवलतुच्छानि पल्वलानीन्द्रियाणि च ॥ ४७ ॥  
दुरतिक्रमणीयानि नीहारगहनानि च ।  
जनितातङ्कजालानि जङ्गलानीन्द्रियाणि च ॥ ४८ ॥  
पङ्कजानि सरन्ध्राणि सुदुर्लक्ष्यगुणानि च ।  
ग्रन्थिमन्ति जडाङ्गानि मृणालानीन्द्रियाणि च ४९  
रूक्षाणि रत्नलुब्धानि कल्लोलवलितानि च ।  
दुर्ग्रहप्राह्वोराणि क्षाराम्बुनीन्द्रियाणि च ॥ ५० ॥  
बान्धवोद्वेगदायीनि देहान्तरकराणि च ।  
करुणाक्रन्दकारीणि मरणानीन्द्रियाणि च ॥ ५१ ॥  
अविवेकिष्वभिन्नाणि मित्राणि च विवेकिषु ।  
गहनान्तरशून्यानि काननानीन्द्रियाणि च ॥ ५२ ॥  
घनास्फोटान्यसाराणि मलिनानि जडानि च ।  
विद्युत्प्रकाशान्येतानि भीमाभ्राणीन्द्रियाणि च ५३  
क्षुद्रप्राणिगृहीतानि वर्जितानि कृतात्मभिः ।  
रजस्तमोभिभूतानि स्वेन्द्रियाण्यवदानि च ॥ ५४ ॥

गतामाकम्य स्थिताम् ॥ ३९ ॥ मत्तस्यैरावणदन्तिन ऐराव-  
तस्य । करटस्य कुम्भस्योद्भेदो विदारणम् ॥ ४० ॥ सत्वस्य  
धैर्यस्य । श्रियो विश्रान्तिसंपदः । इन्द्रियाणामाक्रमणं जयः ।  
सीमान्तोऽवधिः । पराकष्टेति यावत् । महतां तत्त्वविदामपि  
॥ ४१ ॥ उत्तमतां मान्यताम् ॥ ४२ ॥ ४३ ॥ यत्न उपाय-  
श्चेदस्ति तत्तर्हि जयामि ॥ ४४ ॥ एक एवोपायो मया ज्ञा-  
तोऽस्तीत्याह—इन्द्रियेति ॥ ४५ ॥ ४६ ॥ इतः प्रभृति तुल्यै-  
र्विशेषणैः पल्वलादिसाम्येनेन्द्रियाणि वर्णयति—पङ्कवन्तीत्या-  
दिना । गन्धिभिः शैवलतुल्यैर्मालिन्यैस्तुच्छानि कुत्सितानि  
॥ ४७ ॥ नीहारैर्जलैर्मैश्च गहनानि । आतङ्को भयम्  
॥ ४८ ॥ पङ्कान्मलज्जातानि । गुणा वासनास्तन्तवश्च सूक्ष्म-  
तमत्वासुदुर्लक्ष्याः । जडाङ्गानि जडदेहावयवप्रायाणि । लड्यो-  
रमेदाज्जलानि च ॥ ४९ ॥ निष्ठुरत्वादसुखसर्त्तवाच्च रू-  
क्षाणि । कल्लोलैः पङ्क्तिभिर्मल्लिभिश्च । क्षाराम्बुनि समुद्रज-  
लानि ॥ ५० ॥ ५१ ॥ गहनानि दुरवगाहानि । अनन्तानि  
निरवधीनि । जनविश्रान्तिशून्यानि च ॥ ५२ ॥ घना आ-  
स्फोटा भुजास्फालनगर्जनशब्दा येभ्यः । विद्युदिव क्षणसुखप्र-  
काशानि । पक्षान्तरे सप्तम् ॥ ५३ ॥ क्षुद्रैस्तुच्छसुखासक्तैः

पातनैकान्तदक्षाणि दोषाशीविपवन्ति च ।  
 रुक्षकण्टकलक्षाणि श्वभ्राग्राणीन्द्रियाणि च ॥५५॥  
 आत्मभरीण्यनार्याणि साहसैकरतानि च ।  
 अन्धकारविहारीणि रक्षांसि खेन्द्रियाणि च ॥५६॥  
 अन्तःशून्यान्यसाराणि वक्राणि ग्रन्थिमन्ति च ।  
 दहनैकार्थयोग्यानि दुर्दारूणीन्द्रियाणि च ॥ ५७ ॥  
 घनमोहप्रवन्धीनि दुष्कृपगहनानि च ।

इत्यार्षे वासिष्ठमहारामायणे वाल्मीकीये मोक्षो० निर्वाणप्रकरणे उ० विद्याधरोपाख्याने वैराग्यवर्णनं नाम षष्ठः सर्गः ॥ ६ ॥

महावकरतुच्छानि कुपुराणीन्द्रियाणि च ॥ ५८ ॥  
 अनन्तेषु पदार्थेषु कारणानि घटादिषु ।  
 सभ्रमाणि सपङ्कानि चक्रकाणीन्द्रियाणि च ॥५९॥  
 आपश्चिमग्रमिममेवमकिंचनं त्वं  
 मामुद्धरोद्धरणशील दयोदयेन ।  
 ये नाम केचन जगत्सु जयन्ति सन्त-  
 स्तत्संगमं परमशोकहरं वदन्ति ॥ ६० ॥

### सप्तमः सर्गः ७

भुशुण्ड उवाच ।

ततस्तस्य मया ब्रह्मस्तच्छ्रुत्वा पावनं वचः ।  
 इदमुक्तं यथा पृष्टं सुस्पष्टपदया गिरा ॥ १ ॥  
 साधु विद्याधराधीश दिष्ट्या बुद्धोऽसि भूतये ।  
 भवान्धकूपकुहराच्चिरेणोत्थानमिच्छसि ॥ २ ॥  
 पावनीयं तव मती राजते घनरूपिणी ।  
 विवेकेनानलेनेव कनकद्रवसंततिः ॥ ३ ॥  
 उपदेशगिरामर्थमादत्ते हारिहेलया ।  
 मुकुरे निर्मले द्रव्यमयत्नैनेव विभवति ॥ ४ ॥  
 यदिदं वच्मि तत्सर्वमोमित्यादातुमर्हसि ।  
 अस्माभिश्चिरमन्विष्टं नात्र कार्या विचारणा ॥ ५ ॥

क्रीडादिभिश्च परिगृहीतानि । अवयवानि गतोत्करस्थलानि ॥५४॥  
 श्वभ्राग्राणि जीर्णश्वमुखानि ॥ ५५ ॥ ५६ ॥ दुर्दारूणि जीर्ण-  
 वंशादिकाष्ठानि ॥ ५७ ॥ "प्रवेमोहैश्चौर्यकलहवृत्तादिदुर्व्यसनप्र-  
 वन्धनशीलानि । कुपुराणि असज्जननगराणि ॥ ५८ ॥ चक्र-  
 काणि कुलालचक्राणि ॥ ५९ ॥ हे आपन्नोद्धरणशील, एवं वणि-  
 तप्रकारेन्द्रियप्रयुक्तापत्तरागरनिमग्नमकिंचनं त्यक्तसर्वस्वमिमं श-  
 रणागतं मां दयोदयेन कृपोत्थेन तत्त्वोपदेशेनोद्धर । यतः  
 कारणाजगति ये ये प्रसिद्धास्त्वादृशाः केचन सन्तस्तत्त्वज्ञा  
 दयालवो जयन्ति सर्वोत्कर्षेण वर्तन्ते तेषां संगमं शरणागतिं  
 परमशोकहरं वदन्ति सर्वशास्त्राणि सर्वजनाश्चेत्यर्थः ॥ ६० ॥  
 इति श्रीवासिष्ठमहारामायणतात्पर्यप्रकाशे निर्वाणप्रकरणे  
 उत्तरार्धे षष्ठः सर्गः ॥ ६ ॥

ब्रह्मेव न जगदुःखमज्ञानं जगदाततम् ।

अहंबीजाप्ररूढो हि जगद्बुद्धोऽत्र वर्ण्यते ॥ १ ॥

तस्य विद्याधरस्य । इदं वक्ष्यमाणमुत्तरम् ॥ १ ॥ दिष्ट्या  
 भाग्योदयात् ॥ २ ॥ विवेकेन घनरूपिणी निविडं व्याप्ता ।  
 यथा अनलेन व्याप्ता कनकद्रवसन्ततिः कान्त्यतिशयेन विरा-  
 जते तद्वदित्यर्थः ॥३॥ अतएव ते मतिर्मदुपदेशगिरामर्थमादत्ते  
 अवश्यमादास्यति । हेलया अप्रयत्नेन ॥४॥ ओमित्यङ्गीकारबुद्ध्या  
 ॥ ५ ॥ तत्रादौ सर्वदृश्यविवेके साक्षिस्वरूपमेव शुद्धं ब्रह्मेति

यत्किंचित्स्वदतेऽन्तस्ते बुध्यस्वाबोधमुत्सृजन् ।  
 नासि त्वं चिरमप्यन्तः प्रेक्षितोऽपि न लभ्यसे ॥६॥  
 नाहंत्वमस्ति न जगदिति निश्चयिनस्तव ।  
 सर्वमस्ति शिवं तच्च न दुःखाय सुखाय ते ॥ ७ ॥  
 किमज्ञत्वाज्जगज्जातं जगतोऽथ किमज्ञता ।  
 विचार्यापीति नो विद्म एकत्वादलमेतयोः ॥ ८ ॥  
 मृगतृष्णांभुवद्विध्वमघस्तुत्वात्सदप्यसत् ।  
 यच्चैदं भाति तद्ब्रह्म न किंचित्किंचिदेव वा ॥ ९ ॥  
 मृगतृष्णांभुवद्विध्वं नास्ति त्वमथवास्ति च ।  
 प्रतिभासोऽपि नास्त्यत्र तदभावादतः शिवम् ॥१०॥  
 विश्वबीजमहंत्वं त्वं विद्धि तस्माद्धि जायते ।  
 साध्यब्ध्युर्वीनदीशादिजगज्जरठपादपः ॥ ११ ॥

सर्वैवान्तरहस्यं संक्षिप्योपदिशति—यत्किंचिद्व-  
 हंकारादि ते अन्तर्हृदि स्वदत्ते दृश्यतया प्रथमे तत्सर्वं ल नासि ।  
 दृश्यवर्गेणैव कश्चिदात्मास्ति स मयान्विध्य लब्धव्य इति चि-  
 रमप्यन्तःप्रेक्षितोऽन्विष्टस्त्वमात्मा न लभ्यसे । अतो दृश्यमात्र  
 लक्षणमबोधमुत्सृजन् संस्तत्साक्षिणमात्मानं बुद्ध्यस्वेत्यर्थः ॥६॥  
 नहि द्रष्टृदृश्यलक्षणसर्वदृश्यत्यागे शून्यतापत्तिः । किंतु सुखदुः-  
 खवैषम्यप्रयोजककल्पितदोषांशनिवृत्त्या वास्तवपरमकल्याणब्र-  
 ह्मभावेन पूर्णतया सर्वमस्त्येवेत्याशयेनाह—नाहमिति ॥ ७ ॥  
 दृश्यमात्रस्य अबोधरूपत्वमुक्तमुपपादयति—किमिति । किं  
 सुषुप्तौ प्रसिद्धादज्ञानादहंकारादिभावेन घनीभूताज्ञाप्रत्यक्षप्रल-  
 क्षणं जगज्जातमथवा जतुकाटिन्यादिव विलीनाज्ञाप्रदादिलक्षणा-  
 जगतः सौषुप्ती अज्ञता जाता इति विचार्यापि त्रिनिगमक्रागा-  
 वात्कार्यकारणभावव्यवस्थां नो विद्मः । अतः काठिन्यद्रवावस्थ-  
 योर्धृतस्यैकत्वात्सर्वस्याज्ञानमात्रत्वमित्यर्थः ॥ ८ ॥ तस्य विव-  
 र्तितादर्शनमेव त्यागः बाधितस्य जगतस्तुच्छताविभावेन न  
 किंचिद्ब्रह्म, अधिष्ठानरूपतापत्तिविभावेन तु सर्वमेव ब्रह्मे-  
 त्याह—मृगतृष्णेति ॥ ९ ॥ उक्तमाशयं विशदयस्तत्प्रतिभास-  
 मपि निराचष्टे—मृगतृष्णेति । तदभावात्प्रतिभास्याभावात् ।  
 नहि घटाभावे प्रकाशसत्त्वेऽपि घटप्रकाशशब्दार्थोऽस्तीति भावः  
 ॥ १० ॥ अगन्तरूपस्य जगतः प्रातिस्विकरूपेण निरस्तितुमश-

अहंत्वबीजादणुतो जायतेऽसौ जगद्भुमः ।  
तस्येन्द्रियरसाढ्यानि मूलानि भुवनानि हि ॥ १२ ॥  
तारकाजालकलिका ऋक्षौघः कोरकोत्करः ।  
वासनागुच्छविसराः पूर्णचन्द्रः फलालयः ॥ १३ ॥  
स्वर्गादयो बृहद्गर्ग महाविटपकोटराः ।  
मेरुमन्दरसह्यादिगिरयः पत्रराजयः ॥ १४ ॥  
सप्ताब्धयोऽग्रसुतयः पातालं मूलकोटरम् ।  
युगानि युगवृन्दानि पर्वाणि गुणपङ्क्तयः ॥ १५ ॥  
अज्ञानमुत्पत्तिमही नरा विहगकोटयः ।  
उपलम्भो बृहत्स्तम्भो द्वो निर्वाणनिर्वृतिः ॥ १६ ॥

रूपालोकमनस्कारा विविधा मोदवृत्तयः ।  
वनं विपुलमाकाशं शुक्तिजालं मुखत्वचः ॥ १७ ॥  
विचित्रशाखा ऋतव उपशाखा दिशो दश ।  
संविद्रसमहापूरो वातस्पन्दो निवर्तनः ॥ १८ ॥  
चन्द्रार्कचयौ लोला मञ्जनोन्मञ्जनोन्मुखाः ।  
रम्याः कुसुममञ्जर्यस्तिमिरं भ्रमरभ्रमः ॥ १९ ॥  
पातालमाशागणमन्तरिक्ष-  
मापूर्यतिष्ठत्यसदेव सद्भुत ।  
तस्यानहंताग्निहतेहमर्थ-  
बीजे पुनर्नास्ति सतोपि रोहः ॥ २० ॥

इत्यर्थे वासिष्ठमहारामायणे वा० मो० निर्वाणप्रकरणे उ० विद्याधरोपाख्याने जगद्भुमबीजवर्णनं नाम सप्तमः सर्गः ॥ ७ ॥

### अष्टमः सर्गः ८

भुशुण्ड उवाच ।  
विद्याधरधराधारो गिरिकन्दरमन्दिरः ।  
दिगन्तराम्बराचारचारसंचारचञ्चुरः ॥ १ ॥  
ईदृशोऽयं जगद्भुमो जायतेऽहंत्वबीजतः ।  
बीजे ज्ञानाग्निनिर्दग्धे नैव किञ्चन जायते ॥ २ ॥  
प्रेक्ष्यमाणं च तन्नास्ति किलाहंत्वं कदाचन ।  
एतावदेव तज्ज्ञानमनैनैव प्रदह्यते ॥ ३ ॥

अहंत्वबीजादहंत्वेन निरास इति वक्तुमहंकारं बीजत्वेन जगत्-  
त्प्रभवतस्त्वेन वर्णयति—विश्वेत्यादिना ॥ ११ ॥ इन्द्रियरसो  
विषयासङ्गस्तदाढ्यानि अधोभुवनानि तस्य भुमस्य मूलानि  
॥ १२ ॥ अश्विन्यादिसप्तविंशतितारकाजाल तस्य प्रधानक-  
लिका । तदन्यऋक्षौघः सूक्ष्मकोरकोत्करः । प्राणिनां धर्मादि-  
वासनाः पुष्पगुच्छसमूहाः । फलालयः फलगुच्छाः ॥ १३ ॥  
स्वर्गादयः स्वर्महर्जनतपःसत्यलोकाख्या बृहतां लोकानां वर्गा  
महान्तो विटपकोटराः शाखावलयगर्भदेशाः ॥ १४ ॥ अग्र-  
सुतयः आलवालपरिखाः । युगानि कृतादीन्युत्तरोत्तरं धर्मपि-  
ष्टक्षरणाद्गुणवृन्दानि । तत्तद्युगवत्सरायनतुमासादिगुणपङ्क्तयो वृ-  
क्षस्य शाखामूलयुद्धवपर्वाणि ॥ १५ ॥ नरा जीवः । उपलम्भो  
भ्रान्तिज्ञानमेव बृहत्स्तम्भः सर्वविटपाधारमध्यभागः । तस्य  
तत्त्वबोधाग्निर्वाणं निर्वृतिरेव द्वो वनहुताशनः ॥ १६ ॥ इ-  
न्द्रियैरर्थोपलम्भा रूपालोकाः मनसा तद्गोचरसंकल्पविकल्पा  
मनस्काराश्च तस्य भुमस्य विविधा आमोदवृत्तयः सुगन्ध-  
प्रसराः । आकाशमव्याकृताकाशं तस्य विपुलं वनम् । मुख-  
त्वचो नेत्रपुटानि उत्तराधरोष्ठाश्च नेत्रहास्यमुक्तोद्भेदशुक्ति-  
जालमिव पुष्पोद्भेदनम् । प्रसवबन्धनमिति यावत् ॥ १७ ॥  
तस्यात्मज्ञानिदैव जीवनेहेतूरसत्त्वाहः । सूर्यचन्द्राभ्यादीनां संव-  
रणेण निवर्तनः । युगात्मैव तस्य वातस्पन्दः ॥ १८ ॥ मञ्जनो-  
न्मञ्जने प्रत्यहमुदयास्तमयौ तदुन्मुखाश्चन्द्रार्कचयस्तस्य रम्याः

अहंत्वभावाच्चाहंत्वमस्ति संसारबीजकम् ।  
नाहंत्वभावान्नाहंत्वमस्तीति ज्ञानमुत्तमम् ॥ ४ ॥  
सर्गादावेव सर्गस्य किलास्याभावयोगतः ।  
कुतोहंत्वं कुतस्त्वं कुतो द्वित्वैक्यविभ्रमः ॥ ५ ॥  
समाकर्ण्य गुरोर्वाक्यं यतन्ते ये स्वयत्नतः ।  
संकल्पत्यागमामूलं पदप्राप्तौ जयन्ति ते ॥ ६ ॥

कुसुममञ्जर्यः । सूर्येण सह भ्रमस्तिमिरमन्धकार एव भ्रम-  
राणां भ्रमणं भ्रमरभ्रमः । भ्रमन्तो भ्रमरा इति यावत् ॥ १९ ॥  
ईदृशोऽयं संसारवृक्षः पाताल मूलतो मध्यत आशागणं दिक्स-  
मूहमग्रतोन्तरिक्षं चापूर्य वस्तुतोऽसदेव भ्रान्तिरूपं सद्भुतिष्ठति ।  
तस्य अहमर्थरूपे बीजे अनहतालक्षणेनाग्निना हते भञ्जिते  
सति जीवन्मुक्तिभोगाय यावत्तद्देहपातं प्रतिभासमात्रेण सतो-  
प्यस्य संसारवृक्षस्य पुनर्जन्मादिना रोहः प्ररोहो नास्तीत्यर्थः  
॥ २० ॥ इति वासिष्ठमहारामायणे तात्पर्यप्रकाशे निर्वा-  
णप्रकरणे उत्तरार्धे सप्तमः सर्गः ॥ ७ ॥

इह संसारवृक्षस्य ज्ञानादुच्छेद ईयते ।

संकल्पमण्डपप्रायः संसार उपवर्ण्यते ॥ १ ॥

वर्णितं संसारवृक्षमनुवदति—विद्याधरेति । हे विद्याधर, अध-  
स्तनसप्तलोकसहिता धरा आधारो मूलदेशो यस्य । लोका-  
लोकान्तगिरीणां कन्दराणि अन्तरालभागा मन्दिरं सालवाला  
वेदिर्धस्य । दशदिगन्तरे अम्बरे च आचारेण तिर्यग्विटपवि-  
स्तारेण चारेण ऊर्ध्वविटपप्रसारेण तत्रतत्र प्राणिसंचारेण च  
चञ्चुरोऽतिचञ्चलः ॥ १ ॥ २ ॥ प्रेक्ष्यमाणं तत्त्वतः किमिदं  
स्यादिति रत्नपरीक्षावद्विष्टस्य ब्रह्मात्रतयावधार्यमाणम् ।  
तदहंत्वम् ॥ ३ ॥ ४ ॥ उत्पत्तिरेव यस्यासतः सतो वा न  
संभवति तस्य स्थितिर्दूरनिरस्तोत्याह—सर्गादावेवेति ॥ ५ ॥  
संसारः कालत्रयेऽपि नास्त्येवेत्युक्तार्थस्य दृढीकरणाय संकल्प-  
युतमण्डपं वर्णयिष्यन् भूमिकां रचयति—समाकर्ण्येत्यादिना ।

रन्धनाजयमाप्नोति स्वशास्त्रे सूपकृत्कृते ।  
 विवेकी स्वविवेकित्वं यतनादेव नान्यथा ॥ ७ ॥  
 चिच्चमत्कारमात्रं त्वं जगद्विद्धीह नेतरत् ।  
 नाशासु न वह्निर्नान्तरेतत्कचन विद्यते ॥ ८ ॥  
 संकल्पोन्मेषमात्रेण जगच्चित्रं विलोक्यते ।  
 तदनुन्मेषविलयि चित्रकृच्चित्तचित्रवत् ॥ ९ ॥  
 मण्डपोऽस्ति महास्तम्भो मुक्तामणिविनिर्मितः ।  
 बहुयोजनलक्षाणि कान्तकाञ्चनचित्रितः ॥ १० ॥  
 मणिस्तम्भसहस्रेण वृतोऽग्रे प्रोतमेरुणा ।  
 इन्द्रायुधसहस्राख्यकल्पसंध्याभ्रसुन्दरः ॥ ११ ॥  
 स्त्रीबालपुरुषादीनां वास्तव्यानामितस्ततः ।  
 क्रीडार्थं स्थापिता यत्र नानारचनयान्तरे ॥ १२ ॥  
 भूतबीजपरा पूर्णास्तमोरिपुसधुंधुमाः ।  
 तमःप्रकाशचित्राख्या लोकान्तरसमुद्रकाः ॥ १३ ॥  
 आमोदसुभगा लोलजलदावलिपल्लवाः ।  
 लीलापद्माकरे स्त्रीणां विलूनाः कल्पपादपाः ॥ १४ ॥  
 बालनिःश्वासचलिताः कन्दुकानि कुलाचलाः ।

वक्ष्यमाणं प्राग्वहुशो वर्णितं च आमूलं समूलं संकल्पत्यागं  
 कर्तुं गुरोस्तदुपायकमवेदकं वाक्यं समाकर्ण्य तदुक्तक्रमेण स्वप्र-  
 यत्नतो ये यतन्ते ते तत्त्वबोधप्राप्तौ सत्यामसंकल्पं तत्पदं कैव-  
 ल्याख्यं जयन्ति ॥ ६ ॥ यथा सूपकृतसूपकारः स्वशास्त्रे सूप-  
 कारविद्याविशेषे कृते सम्यग्भ्यस्ते तदुक्तप्रकारेणैव नानाभक्ष्य-  
 भोज्यनानारसायनानां रन्धनात्पाकेन निष्पादनात् क्षुत्तृडाम-  
 यजरादिजयं राजसन्मानायुर्कर्षं चाप्नोति तद्वद्विवेकी अधिकारी  
 गुरुशास्त्रोक्तमार्गेण यतनादेव स्वविवेकित्वं कैवल्यपर्यन्तं जयति  
 नान्यथेत्यर्थः ॥ ७ ॥ यतोयं संसारः स्वप्नेन्द्रजालादिवदज्ञात-  
 चिच्चमत्कारमात्रमतो न चितो वहिरस्तीत्याह—चिदिति ॥ ८ ॥  
 चिच्चमत्कारमात्रतामुपपादयति—संकल्पेति । चित्रकृतचित्र-  
 कारस्य चित्ते कल्पितं यच्चित्रं तद्वत् ॥ ९ ॥ जगतः संकल्प-  
 मात्रतां ब्रूयितुं संकल्पयूतमण्डपाकारतां कल्पयति—मण्डप  
 इत्यादिना ॥ १० ॥ अग्रे अधोमुखं प्रोतो मेरुविवोर्ध्वगुग्गु-  
 ल्यस्य तथाविधेन मणिस्तम्भसहस्रेण वृतः । अतएव क्वचि-  
 दिन्द्रायुधसहस्राख्य इव क्वचित्कल्पसंध्याभ्राणीव सुन्दरः ॥ ११ ॥  
 यत्र यस्मिन्मण्डपे वास्तव्यानां निवसतां स्त्रीबालपुरुषादीनां क्री-  
 डार्थं लोकान्तराणि पातालस्वर्गादीनि तदाकाराः समुद्रकाः संपुट-  
 कास्तत्र तत्र स्थापिताः क्रीडशास्ते । अन्तरे नानानदीपर्वतवनह-  
 रस्त्र्यश्वदेवतिथ्यङ्गरादिनानारचनया युक्ताः ॥ १२ ॥ भूतानि प्राणि-  
 नस्तल्लक्षणैर्बाजैः परैस्तदुपभोग्यैश्च आपूर्णाः । तमसां रिपुभि-  
 र्धातुकैर्मणिप्रदीपसूर्यचन्द्रादिभिर्व्यवहारप्रवृत्त्या सधुंधुमाः स-  
 शब्दाः । क्वचित्तमोभिः क्वचित्प्रकाशैश्च चित्रा आख्या अ-

संध्याम्बुदाः कर्णपूराश्चामराः शरदम्बुदाः ॥ १५ ॥  
 कल्पान्तकालजलदास्तालवृन्तपदंगताः ।  
 भूतलं द्यूतफलकं वितानं तारकास्वरम् ॥ १६ ॥  
 भूतशारपरावर्तं द्यूतेऽक्षाः शशिभानवः ।  
 व्योमाजिरे जगद्भासपणे गृहनिवासिनाम् ॥ १७ ॥  
 इति संकल्प एवान्तश्चिरभावनया यथा ।  
 अग्रस्थदृश्योपमया सत्यतामिव गच्छति ॥ १८ ॥  
 तथैवायं जगद्रूपः संकल्पैः सुसमुत्थितः ।  
 चिच्चमत्कारमात्रात्मा चित्रकृच्चित्तचित्रवत् ॥ १९ ॥  
 असत्यमेव स्फुरति सर्वमस्ति च नास्ति च ।  
 असदुत्थित एवायं कुतोपीव समुत्थितः ॥ २० ॥  
 हेर्ष्माव कटकादित्वं संसारोदरकोटरः ।  
 चिच्चमत्कार एवायमविकल्पनसंक्षयः ॥ २१ ॥  
 अत्यन्तमेव स्वायत्तो यथेच्छसि तथा कुरु ।  
 यश्चात्रपानादानादावनादरमुपेयिवान् ।  
 तस्येदं पश्चिमं जन्म न स कर्म समुज्जति ॥ २२ ॥

मिथ्या येषाम् ॥ १३ ॥ लीलापद्मायाः क्रीडालक्ष्म्या आकरे  
 यस्मिन्मण्डपे स्त्रीणां मण्डनाय विलूना लवनेन गृहीता आ-  
 कल्पाः कर्णपूराद्यलंकारा येभ्यस्तथाविधाः कल्पपादपाः कृताः  
 ॥ १४ ॥ बालानां निःश्वासेनापि चलिताः अतिलघीयांस इति  
 यावत् । ईदृशाः कुलाचला यत्र अर्थाद्बालानामेव क्रीडाक-  
 न्दुका निहताः । संध्याम्बुदा दिग्वधूनां कर्णपूराः कृताः ।  
 शरदम्बुदाश्च तासां हस्ते चामराः कृताः ॥ १५ ॥ यत्र मण्डपे  
 भूतलं संपूर्णं द्यूतफलकं कृतम् । तारकासहितमम्बरं वितान  
 कृतम् ॥ १६ ॥ यत्रमण्डपे व्योमलक्षणे अजिरे चत्वरे  
 जगतां भास आविर्भावतिरोभावादिप्रत्यय एव पणो यस्मिन्  
 द्यूते क्रीडतां गृहनिवासिनां मण्डपस्वामिनां ब्रह्मादीनां तत्र  
 भूतसाराणां चतुर्विधभूतग्रामाणां शारिकलानां पुनःपुनर्जन्म-  
 मरणादिना भ्रमणं परावर्तस्तल्लक्षणे द्यूते शशिभान्वादिनव-  
 ग्रहा अक्षाः कृताः ॥ १७ ॥ इति ईदृशो मण्डपोऽस्तीति संकल्प-  
 यितुः संकल्प एव अग्रस्थदृश्योपमया यथा सत्यतामिव  
 गच्छति तथैवायं धातुः संकल्पैः सुसमुत्थितो जगद्रूपो  
 मण्डपोऽपीति परेणान्वयः ॥ १८ ॥ १९ ॥ प्रतिभा-  
 सतोऽस्ति परमार्थतो नास्ति च । कुतोपि समुत्थितो  
 मायाहस्यादिरिव ॥ २० ॥ संसार उदरकोटरे यस्य तथावि-  
 धश्चिच्चमत्कार एव ॥ २१ ॥ तथा चैच्छिकैर्विकल्पनैर्विकल्प-  
 नैश्चाविर्भावयितुं तिरोभावयितुं च तत्त्वविदामत्यन्तमेव स्वा-  
 यत्त इति यथेच्छसि तथा कुर्वित्यर्थः । अत्रपानादिरैहिकभोग-  
 सामग्रीदानयज्ञादिरामुष्मिकभोगरासग्री उभयत्राप्यनादरं फला-

प्राप्तो विवेकपदवीमसि पावनात्म-  
न्पुण्यां पवित्रितजगत्रितयां द्वितीयाम् ।

नाधःपतिष्यसि पुनर्मनसामुनेति  
जानामि मौनममलं पदमुत्सृज त्वम् ॥ २३ ॥

इत्यापे वासिष्ठमहारामायणे वान्मीकीये मोक्षोपायेषु निर्वाणप्रकरणे उत्तरार्धे विद्याधरो० मायामण्डपवर्णनं नाम अष्टमः सर्गः ॥८॥

### नवमः सर्गः ९

भुशुण्ड उवाच ।

अबुद्ध्यमानश्चेत्यादिचिद्रूपमपि चानघ ।  
शान्तचिद्धन एवास निर्मलाप्स्वन्तरंशुवत् ॥ १ ॥  
अचेतनं चेतनान्तश्चेतनादेव विद्यते ।  
खेऽसादृश्येऽपि सदृशं पयोराशौ यथानलः ॥ २ ॥  
सचेतनाचेतयोर्हेतुश्चिच्चात्तथैव चित् ।  
विनाशोत्पादयोर्वैह्विज्वालायाः पवनो यथा ॥ ३ ॥  
नाहमस्तीति चिद्रूपं चित्ति विश्रान्तिरस्तु ते ।  
ततो यथा यादृशेन भूयते तादृशो भव ॥ ४ ॥  
चिद्रूपः सर्वभावानामन्तर्वहिरसि स्थितः ।  
प्रसन्नाम्बुभरस्यान्तर्वहिश्रैव यथा पयः ॥ ५ ॥

नभिसंधिम् ॥ २२ ॥ विवेकप्राप्त्यैव ते मुक्तिरवश्यमाविन्यु-  
मीयत इति पुनर्जन्मादिसंभावनाभीतं तसाश्वासयति—प्राप्त  
इति । हे पावनात्मन् शुद्धबुद्धे, त्व पातहेत्वविवेकपदव्यपेक्षया  
द्वितीयां पवित्रितजगत्रितयां विवेकपदवीं प्राप्नोसि । अतोऽमुना  
मनसा न अधः पतिष्यसि जानामि अनुमिनोमि । अतस्त्वं  
मौनं वाङ्मनसचेष्टाशून्यममलं चिन्मात्रपदमवलम्ब्य मनआदि-  
दृश्यजातमुत्सृजेत्यर्थः ॥ २३ ॥ इति श्रीवासिष्ठमहारामायण-  
तात्पर्यप्रकाशे निर्वाणप्रकरणे उत्तरार्धे अष्टमः सर्गः ॥ ८ ॥

चिदधीनोदयध्वंससत्तास्फूर्तिविवर्तनम् ।

इह चित्कचनं विश्वं चिन्मात्रमिति वर्णयते ॥ १ ॥

‘हेप्रीव कटकादित्वं संसारोदरकोटरः । चिच्चमत्कार एवाय-  
मविकल्पनसंक्षयः ।’ इति यदुक्तं तदुभयमनुभावयिष्यन्विकल्प-  
नप्रकारं प्रथममुपदिशति—अबुद्ध्यमान इति । चेत्यं तद्रतकि-  
यागुणदोषादि तद्वाच्यं तदवभासकम् । चिद्रूपमपि विशाजक-  
विकल्पकमनसो बाधादबुद्ध्यमानो निर्मलासु अप्सु प्रविष्टा  
अंशवः सूर्यकिरणा इव प्रशान्ततापः प्रकाशमात्रावशेष आस्त्व ।  
सेयमपि कल्पस्थितिर्जगद्विकल्पक्षयहेतुरित्यर्थः ॥ १ ॥ संसारो-  
दरकोटरश्चिच्चमत्कार एवायमित्येतदपि सोपपत्तिकमनुभाव-  
यति—अचेतनमित्यादिना । अचेतनं दृश्यं स्वे स्वीये जाड्य-  
दुःखपरिणामित्वादिलक्षणे चिदसादृश्ये सत्यपि चेतनायाश्चितो-  
न्तरे विद्यते नान्यत्र । तत्कृतः । चेतनादेव । नह्यन्यत्र वि-  
द्यमानं तदसंबद्धया चेतनया चेतितुं शक्यम् । नचाचेत्यमानं  
किंचित्सिद्ध्यति । नापि चेतना सक्रिया येन गत्वा चेतयेत् ।  
सा यदि सर्वगता तर्हि सिद्धैव प्रतिज्ञेत्यर्थः ॥ २ ॥ एवं देशतः  
सर्वत्रस्थं चिदन्तर्गतिं प्रप्राप्य कालतोपि तां सूचयंश्चित्का-

नाहमस्तीति चिद्रूपं चित्तौ चेष्टुग्रमङ्ग ते ।  
न चान्यच्चेतितं ब्रह्मरूपं केनोपमीयते ॥ ६ ॥  
ससुरासुरपातालभूविष्टपमिवोषितम् ।  
नानाभावाजवीभावक्रियाकालमिवाकुलम् ॥ ७ ॥  
यथा रङ्गमयं कुड्ये जगन्मौनमिव स्थितम् ।  
तथा चिच्चित्रकचितं खे कुड्ये चात्मसंस्थितम् ॥ ८ ॥  
तेनैव भूयते भूरि यच्चित्तं कचितं स्वतः ।  
अचेतनं चेतनं वा यथेच्छसि तथा कुरु ॥ ९ ॥  
चिच्चमत्कृतयो व्योम्नि स्फुरन्त्येता जगत्तया ।  
अर्कांशुवदरोधिन्यः स्वच्छा विदितवेदिनाम् ॥ १० ॥

यतां साधयति—सचेतनेति । सचेतना अहंवृत्तिविषयाः ।  
अचेतना इदंकारविषयाः । तथा पूर्ववदेव कारणं विवर्तोपा-  
दानम् । चिद्विवर्ततैव चिच्चमत्कार इति भावः ॥ ३ ॥ तत्रा-  
हमिति सचेतनांशनिरासेनैवोभयनिराससिद्ध्या चिन्मात्रावस्थि-  
तिसिद्धिरित्याह—नाहमिति । नाहमस्तीत्यहंकारासदांशवा-  
धेन प्रत्यक्चिद्रूपं परिशेष्य विकल्पहेतुक्षयादेवेदं विकल्पनिर्मुक्त-  
पूर्णचित्ति विश्रान्तिरस्त्वित्यर्थः । एवं विश्रान्तेन त्वया । ततः  
प्रारब्धशेषक्षयोत्तरम् ॥ ४ ॥ अम्बुव्यापिनः क्षीरस्याम्बुक्षयेऽपि  
परिशेषवद्ब्रह्मरूपमेवानुपमं ते परिशिष्यत इत्याह—चिद्रूप इति  
द्वाभ्याम् ॥ ५ ॥ प्रत्यक्चिद्रूपं ब्रह्म चित्तौ लग्नमखण्डैक्यं प्राप्त  
मैव ॥ ६ ॥ यथा सुरासुरैः सहवर्तमानं पातालभूत्रिविष्टपमिव  
स्थितम् । प्रीतिहर्षक्रोधयुद्धजयपराजयादिनानाभावैः पलाय-  
नानुधावनायाजवीभावैस्तत्तदनुपक्रियाकालमिव आकुलमपि  
रङ्गमपि रङ्गमयं चित्रलिखितं जगत् कुड्ये कुड्यात्मना मौनं  
मुनिशरीरमिव निर्व्यापारमेव स्थितं तथा मायाशबलचिच्चित्रक-  
चितं जगदपि शुद्धविदाकाशलक्षणे कुड्ये निर्विकाराद्व्यतदात्म-  
नैव संस्थितं न जगद्भावेनेत्यर्थः ॥ ७ ॥ ८ ॥ अचेतनममृतजग-  
द्रूपम् । चेतनं परमार्थसद्ब्रह्मरूपं वा यदेव चित् स्वतः स्वरसतः  
कचितं तेनैव भूयते । एवं स्वायत्तयोरुभयोर्युत्थानेन समा-  
धिना वा यदेवेच्छसि तत्कृत्वित्यर्थः ॥ ९ ॥ एतावांस्त्वज्ञेभ्य-  
स्तत्त्वविदां विशेषः । यथा मरुभूमौ महानद्यात्मना दृश्यमाना  
अर्कांशवो मजनमरणादिभयजननात्तरणोपायादर्शनाच्चाज्ञाना-  
सर्वाङ्गुले निरोधका न मरुभूमितत्त्वज्ञानाम् । तद्वदेकविज्ञानेन  
तत्त्वतः सर्वविज्ञानाद्विदितवेदिनां तत्त्वविदां जगद्रूपाश्चिच्चम-

१ इदं मूलस्थसचेतनेत्यादेः फलितार्थकथनम् ।



तिमिराक्रान्तदृष्टीनां यथा केशोण्डकादि खे ।  
स्फुरत्येवं जगद्रूपमनात्मन्येव तिष्ठताम् ॥ ११ ॥

एवं जगत्त्वमहमित्यवबोधरूप-  
माभासमात्रमुदितं न च नोदितं च ।

इत्यार्षे वासिष्ठमहारामायणे वाल्मीकीये दे० भौक्षोपायेषु निर्वाणप्रकरणे उ० वि० चित्कचनयोगोपदेशो नाम नवमः सर्गः ॥ ९ ॥

अर्कोशुजालरचनानगराभमत्र

कुड्यादिसत्यमिदमस्ति न खे लतेव ॥ १२ ॥

### दशमः सर्गः १०

भुशुण्ड उवाच ।

विद्धि त्वं चेतनादेव चेतनेतरचेतनम् ।  
जलेऽग्निरिव चिज्जाड्ये नातो भिन्ने मनागपि ॥ १ ॥  
तद्वेदनावेदनयोरभेदात्स्वस्थमास्यताम् ।  
नियन्त्रमेव चित्रस्थज्ञसिवद्योममध्यवत् ॥ २ ॥  
ब्रह्मण्यशेषशक्तित्वाच्चित्तं विद्यते तथा ।  
अध्वुब्धे विमले तोये भाविफेनलवो यथा ॥ ३ ॥  
न कारणं विनोदेति जलात्फेनलवो यथा ।  
न कारणं विनोदेति सर्गादि ब्रह्मणस्तथा ॥ ४ ॥  
नच कारणमस्त्यत्र सर्गवृत्तावकारणे ।  
नातः संजायते किञ्चिज्जगदादिर्न नश्यति ॥ ५ ॥  
अत्यन्तं कारणाभावान्न किञ्चिज्जायते जगत् ।  
मरावम्बिव नास्त्येव दृष्टमप्यग्रतो जगत् ॥ ६ ॥  
ब्रह्मानन्तमजं शान्तमतोऽस्तीदं न सर्गधीः ।

कृतयोऽप्यनिरोधिन्य इत्यर्थः । उपपादितं चेद लीलोपाख्याने  
विस्तरेण ॥ १० ॥ अज्ञानां तु निरोधिन्य एवेत्याशयेनाह—  
तिमिरेति । अनात्मनि संसारे एव तिष्ठतामज्ञानाम् ॥ ११ ॥  
अर्कोशुवदिति दृष्टान्तं प्रकारान्तरेणापि वर्णयन्नुपसंहरति—एव-  
मिति । आभासमात्रं वर्णितचिच्चमत्कारमात्रमतोऽज्ञदृशोदितं  
तत्त्वदृशा नोदितम् । चकारौ विकारान्तराणामपि समुच्चयप्रति-  
षेधार्थं । अर्कोशुजालैरेव रचना निर्माणं यस्य तथाविधं  
यद्वन्धर्वनगरं तदाभमत्र व्यवहारभूमौ कुड्यादि जगत् । तच्च  
जगद्रूपेण खे लतेव सत्यं नास्ति । अतो न चिन्निरोधकमित्य-  
परिच्छेदश्चितः सिद्ध इत्यर्थः ॥ १२ ॥ इति श्रीवासिष्ठम-  
हारामायणतात्पर्यप्रकाशे निर्वाणप्रकरणे उत्तरार्धे नवमः  
सर्गः ॥ ९ ॥

यथाभूतं स्थितं ब्रह्म निर्विकारमकारणम् ।

नासीदेव जगत्कापि फदापीत्युपपन्नयेते ॥ १ ॥

ब्रह्मणि जगदपलापसिद्धये तज्जाड्यमपलपितुं जडत्वेनाभि-  
मतस्य चिद्भावमनुभावयति—विद्धीत्यादिना । हे विद्याधर, त्वं  
चेतनेतरत्वेनाभिमतस्य जगतश्चेतनादेव चेतनं स्फुरणं विद्धि ।  
स्फुरद्रूपत्वमेव हि चेतनत्वम् । तद्यदि जगद्रूपं स्फुरति तर्हि  
चेतनमेव न चेतनेतरदिति । जले प्रतिबिम्बितोऽग्निरिव ज-  
लान्न चेतनाद्वस्त्वन्तरमस्ति । अतो जलशैत्यादतिरिक्तं प्रति-

कारणाभावतस्तेन ब्रह्मैवेदमखण्डितम् ॥ ७ ॥  
अतः शिलोदराभोऽसि व्योमकोशोपमोपि च ।  
ब्रह्मैकघनरूपत्वादजोऽनवयवोऽसि च ॥ ८ ॥  
ज्ञोसि किञ्चिन्न किञ्चिद्वा निःशङ्कमलमास्यताम् ।  
अचेतना चिदाभासे शाम्यतामात्मनात्मनि ॥ ९ ॥  
नित्यानन्दतयाजस्य कारणं नास्ति कार्यकृत् ।  
सर्गाद्यसंभवे तस्माद्यदस्ति तदजं शिवम् ॥ १० ॥  
अजो येषां तु चिद्रूपो नास्ति मौर्ख्यविलासिनाम् ।  
सर्गनाशे समुत्पन्ने किं तेषां प्रविचार्यते ॥ ११ ॥  
यत्र यत्र परं ब्रह्म तत्र सन्ति जगन्ति हि ।  
जगच्छब्दार्थरूपेण मुक्तान्येवंविधानि च ॥ १२ ॥  
तृणे काष्ठे जले कुड्ये सर्वत्रैव परं स्थितम् ।  
सर्वत्रैव च सर्गाद्यः परिप्रोतः स्थितो मिथः ॥ १३ ॥

विम्बवद्देहैरौघ्यमिव न चेतन्याज्जाड्य नामान्यदस्तीत्यर्थः ॥ १ ॥  
जाड्यमात्रापलापेनैव जगदपलापसिद्ध्या निर्विक्षेपं स्वीयतामि-  
त्याह—तदिति । यत्राणं यत्रां परिच्छेदस्तद्वहितं यथा स्या-  
त्तथा । चित्रकृत्तचित्त्रस्थतज्ज्ञसिवत् । गन्धर्वनगराधिष्ठान-  
व्योममध्यवच्च ॥ २ ॥ ये तु प्रलयेऽपि ब्रह्मणि अचिद्रूपं जगत्  
सूक्ष्मरूपेणाप्स्वेवेति श्रुतिस्मृतिवादास्ते मायाशबलस्य सर्वश-  
क्तित्वादसत्स्वपि ब्रह्मसत्तारोपदृष्ट्या भाविफेनलवे सांप्रतिकज-  
लसत्तया सत्ताव्यवहारवदित्याशयेनाह—ब्रह्मणीति ॥ ३ ॥  
वास्तवदृष्ट्या तु मायाया एवासत्त्वाद्वितीये निर्विकारे क्षोभत-  
द्वेत्तोरेवासंभवाज्जडसर्गादेरुदय एव न संभवतीत्याह—नेत्या-  
दिना ॥ ४ ॥ ५ ॥ ६ ॥ ७ ॥ ८ ॥ अनवधारितविशेषसर्वा-  
नुगतसत्तासामान्यरूपत्वात्किञ्चित् । विशेषवाधे तदनुगतस्य  
सामान्यरूपताया अपि निवृत्तेरैकरूप्यावधारणाच्च न किञ्चित् ।  
चेतना बुद्धिस्तच्चिदाभासश्च न विधेते यत्र ॥ ९ ॥ प्रयोजनापे-  
क्षाभावादपि सर्गो नास्तीत्याह—नित्यानन्दतयेति । कारणं  
क्रिया निमित्तं फलम् ॥ १० ॥ एवं तत्र दृशा नित्यमुक्तता-  
सिद्धिमुपपाद्य तदनभ्युपगमे नित्यबद्धताप्रसक्तिर्मूर्खाणां स्यादि-  
त्याह—अज इति । तेषामनिर्मोक्षदोषानिवृत्तेः किं प्रविचा-  
र्यते । निष्फला मोक्षोपायचिन्तित्यर्थः ॥ ११ ॥ अर्धप्रबुद्ध-  
दृष्ट्या यादृशी स्थितिस्तामाह—यत्रयत्रेति ॥ १२ ॥ १३ ॥

ब्रह्मणः कः स्वभावोऽसाविति वक्तुं न युज्यते ।  
अनन्ते परमे तत्त्वे स्वत्वास्वत्वात्यसंभवात् ॥ १४ ॥  
अभावसद्व्यपेक्षस्य भावस्यासंभवादपि ।  
पदं वध्नन्ति नानन्ते स्वभावाद्या दुरुक्तयः ॥ १५ ॥  
अस्वत्वाभावयोर्नित्येऽनन्तेऽत्यन्तमसंभवात् ।  
स्वत्वभावेपु सिद्धेषु स्वभावोक्तिर्न तिष्ठति ॥ १६ ॥  
नाहंत्वं लभ्यते नाधो बुद्ध्यालोके निरीक्षितम् ।  
इत्यपि वानिष्टमहारामायणे वाल्मीकीये मोक्षोपायेषु निर्वाणप्रकरणे ७ वि० सर्गापवर्गप्रतिपत्तियोगोपदेशोनाम दशमः सर्गः ॥ १० ॥

असदेव कुतोऽप्येतद्वालयक्ष इवोदितम् ॥ १७ ॥  
मुक्तं त्वहंत्वशब्दार्थैर्लभ्यते यच्च तत्परम् ।  
युक्तं त्वहंत्वशब्दार्थैः प्रेक्ष्यमाणं विलीयते ॥ १८ ॥  
भेदो जगद्ब्रह्मदृशोरभेदः  
पर्यायशब्दार्थविलासतुल्यः ।  
संकल्पमात्रं कथितो न सत्यो  
यथानयोर्वै कटकत्वहेन्नोः ॥ १९ ॥

### एकादशः सर्गः ११

भृशुण्ड उवाच ।

शस्त्राणि दयिताङ्गानि लग्नान्यङ्गे निरम्बरे ।  
यो बुद्ध्यमानः सुसमः स परस्मिन्पदे स्थितः ॥ १ ॥  
तावत्पुरुषपक्षेन ध्येयैणाभ्यासमाहरेत् ।  
यावत्सुषुप्ततोदिति पदार्थोदयनं प्रति ॥ २ ॥  
यथा भूतार्थतत्त्वज्ञमाधयोऽग्रगता अपि ।  
न मनागपि लिम्पन्ति पर्यासीव सरोरुहम् ॥ ३ ॥  
शस्त्राङ्गनानभास्यङ्ग लग्नान्यलमसंविदम् ।  
अलग्नानीव शान्तात्मा यः पश्यति स पश्यति ॥ ४ ॥

तर्हि मिथ्यासर्गस्वभावमेवास्तु ब्रह्म नेत्याह—ब्रह्मण इति ।  
स्वः स्त्रीयो भावो व्यावर्तकधर्मा हि स्वभावस्तस्य च धर्मेता  
अस्वभावव्यावर्तकतया वाच्या । अद्वये तु ब्रह्मणि स्वत्वास्व-  
त्वयोरत्यन्तासंभवान्न स्वभावोऽन्यो निरूपयितुं शक्य इत्यर्थः  
॥ १४ ॥ व्यावर्तके स्वशब्दासंघटनमुक्ता भावशब्दासंघटन-  
मपि दर्शयति—अभावेति ॥ १५ ॥ व्यावर्त्याप्रसिद्धेरपि पद-  
द्वयस्यापि तत्राघटनमित्याह—अस्वत्वेति । कालान्तरे देशान्तरे  
वा तत्प्रसिद्धिशब्दावारणाय विशिनष्टि—नित्येनन्ते इति ।  
स्वतःसिद्धेष्वव्यावर्तकेषु स्वत्वेपु भावेपु च लोके स्वभावोक्तिः  
स्वभावशब्दप्रयोगो न तिष्ठति । अप्रसिद्ध इत्यर्थः ॥ १६ ॥  
यथा ब्रह्मणि सर्गादिर्न सिद्ध्यतीत्यद्वयता एवं प्रतीच्याहंत्वादिवि-  
रपीत्युभयशोभे अखण्डता सिद्धेत्याशयेनाह—नाहंत्वमिति  
॥ १७ ॥ प्रेक्ष्यमाणं रत्नतत्त्ववच्छात्राचार्यानुभवैः परीक्ष्य  
तत्त्वदृशा दृश्यमानम् ॥ १८ ॥ अनया दृशा जाड्यं चित्स्व-  
भावतामिव जीवजगद्भेदोऽभेदात्मतामेवापन्न इति प्रदर्शनाय  
प्राक्तना हेमकटकाभेददृष्टान्ताः पर्यवसन्ना इत्याशयेनोपसंह-  
रति—भेद इति । संकल्पो राहोः शिर इति व्यपदेशवद्विकल्प-  
मात्रं विद्वद्भिः कथितः । कटकत्वं कटकाकारः ॥ १९ ॥  
इति श्रीवासिष्ठमहारामायणतात्पर्यप्रकाशे निर्वाणप्रकरणे  
उत्तरार्धे दशमः सर्गः ॥ १० ॥

इहेन्द्रियजयात्पूर्णे निर्विकारमनःस्थितिः ।

देहादिदृश्यादृष्टिश्च दृढीकार्येति वर्ण्यते ॥ १ ॥

निरम्बरे वल्लायनान्वृते अङ्गे स्वदेहे लग्नानि शस्त्राणि दयि-

विषं यथा स्वान्तरेव दुर्धुणीभवति स्वयम् ।  
नच दुर्धुणता नाम विषादन्यास्ति काचन ॥ ५ ॥  
स्वरूपमजहत्त्वेवं जीवतामधितिष्ठति ।  
तथात्मा तत्परिज्ञानमात्रैकप्रविलापिनीम् ॥ ६ ॥  
जीवो भवति दुर्धुणोऽमृत्यात्मैव यथा तथा ।  
अत्यजन्ती निजं रूपं विजडं रूपमृच्छति ॥ ७ ॥  
ब्रह्मण्यनन्योप्यन्याभो दुर्धुणः क्वचिदुत्थितः ।  
तत्स्थः स एवास इवाप्यतत्स्थ इव सर्गकः ॥ ८ ॥  
विषं विषत्वमजहद्यथा स्वान्तः कृमिः क्रमात् ।  
न जायते न म्रियते म्रियतेऽपि च जायते ॥ ९ ॥

तायास्वरुण्याः स्तनाद्यङ्गानि च बुद्ध्यमानः साक्षादुभयवन्नपि का-  
मदुःखभयादिविकारानुदायः सुसमः स्यात् स परस्मिन्पदे  
स्थितः । तादृशस्थितिसिद्धिपर्यन्तमिन्द्रियजयात्मनिष्ठे दृढीकार्ये  
इत्यर्थः ॥ १ ॥ अमुमेवार्थं स्पष्टमाह—तावदिति । शस्त्रका-  
न्तादिबाह्यपदार्थेभ्यो विकारोदयन मिथ्यात्वबुद्ध्या प्रतिक्षिप्य  
स्वात्मसुखमात्रविश्रान्तिलक्षणा सुषुप्तता यावदुदेति तावत्  
॥ २ ॥ तत्त्वज्ञानप्रतिप्राया आध्यसंसर्श एव लक्षणमित्याह—  
यथेति । नहि शुक्तिवाधे तद्रजतलाभापहारयोरार्थिदृश्यत  
इति भावः ॥ ३ ॥ नभोप्रहणं दृष्टान्तार्थम् । स पश्यति स  
साक्षात्कारज्ञानवानिति लक्षणेन बोध्यमित्यर्थः ॥ ४ ॥ न  
भ्रान्तिकल्पितेन जीवभावेनास्य वास्तवनिर्विकारस्वभावोऽपगत  
इति तद्वाधमात्रेण तल्लभो युक्त एवेत्येतदुपपादनाय  
दृष्टान्तमाह—नचेति । यथा विषं विषस्वभावादप्रच्युतमेव  
घुणक्रीडादिविकारं गतमिति घुणता विषादन्या न । तथा  
आत्मा ब्रह्मापि स्वतत्त्वपरिज्ञानमात्रैकबाध्यां जीवतां जीवा-  
कारविवर्तमधितिष्ठतीति जीवता नान्येति योज्यम् ॥ ५ ॥ ६ ॥  
अमरणस्वभावमेव जडं विषं स्वस्वभावमत्यजदेव यथा मरण-  
स्वभावक्रीटजीवो भवति तथा ब्रह्मचिदपि मरणस्वभावं जड  
रूपमृच्छतीति वैपरीत्यांशेऽपि दृष्टान्त इत्यर्थः ॥ ७ ॥ जीव-  
वज्रगदपि घुणवदेवोत्थितमित्याह—ब्रह्मणीति ॥ ८ ॥ कृमौ  
विषस्वभावदृष्ट्या यथा जन्ममरणे न स्तो देहिस्वभावदृष्ट्या

१ दीर्घत्वमार्थम्.

स्वेनैव संविदर्थेन पदार्थमग्ररूपिणा ।  
तीर्यते गोष्पदमिव न तु देवाद्भवार्णवः ॥ १० ॥  
सर्वभावान्तरावस्था सर्वभावातिशायिनी ।  
अन्तःशीतलता यस्मिंस्तस्मिन्किमिव हेलनम् ॥ ११ ॥  
जगत्पदार्थसत्तान्तः सामान्येनाशु भाविते ।  
मनोहंकारबुद्ध्यादि कः कलङ्कोऽमलात्मनि ॥ १२ ॥  
यथा घटपटाद्यर्थान्पश्यस्येवं शरीरकम् ।  
इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे उत्तरार्धे विद्याधरो० यथाभूतार्थवेदनं नामैकादशः सर्गः ॥ ११ ॥

तथाहंत्वमनोबुद्धिर्वेदनाद्यपि पश्य हो ॥ १३ ॥  
जगत्पदार्थसार्थोऽयमनोबुद्ध्यादिसंस्थितम् ।  
ज्ञ एवासंविदंस्तिष्ठ परिनिष्ठितनिष्ठया ॥ १४ ॥  
न केनचित्कस्यचिदेव कश्चि-  
द्वोषो न चैवेह गुणः कदाचित् ।  
सुखेन दुःखेन भवाभवेन  
नचास्ति भोक्ता न च कर्तृता च ॥ १५ ॥

### द्वादशः सर्गः १२

भुशुण्ड उवाच ।

ख एव व्योम संपन्नमिति संकल्पनं यथा ।  
भ्रान्तिमात्रमसद्रूपं तथाहंभावभावनम् ॥ १ ॥  
खे खं जातमिति भ्रान्तेरहं कल्पयिता यथा ।  
तथा निर्व्यपदेश्यात्म सदस्यसदिवाततम् ॥ २ ॥  
खे खात्मैवास्ति चिद्रूपं तत्स्वकं बुध्यते वपुः ।  
भासते यदिदंत्वेन नाहमस्मि न चानहम् ॥ ३ ॥  
ततश्चिद्रूपमस्तीदृग्यत्र स्थूलं सूक्ष्मप्यलम् ।

अणाविव महामेरुस्तत्संवित्तिर्हि खादिता ॥ ४ ॥  
घनस्ततोऽचिदाभासः खादप्यतितरामणुः ।  
जानाति यत्स्वभावं तदेतत्सर्गतया स्थितम् ॥ ५ ॥  
अहंताखादिताद्यात्मविदः प्रसरणं जगत् ।  
अम्भोद्वचप्रसरणं यथावर्तादिवेष्टनम् ॥ ६ ॥  
अचित्प्रसरणं शान्तमस्पन्दीव जलद्रवः ।  
निःस्पन्दपवनाकारमाकाशहृदयोपमम् ॥ ७ ॥  
न देशकालादिजगत्प्रसरेषु च युज्यते ।

तु स्तस्तथा जीवेऽपि ब्रह्मस्वभावदृष्ट्या न स्तो जीवस्वभाव-  
दृष्ट्या तु स्त इत्याह—विपमिति द्वाभ्याम् ॥ ९ ॥ देहेन्द्रिय-  
विषयपदार्थेष्वहंममतासक्त्या अमग्ररूपिणा अतिरोहितस्वरूपेण  
श्रवणादिप्रयत्ननिष्पादितस्वसाक्षात्कारसंवित्रयोजनभूतेन खे-  
नैव तीर्यते न तु देवं मां तारयिष्यतीति प्रयत्नोपेक्षयत्यर्थः  
॥ १० ॥ सर्वदृश्यभावबाधपरिशिष्टे एकात्मस्वभावे परमदसिद्धे  
न विश्रान्तिसंभावेनेति प्रसक्तमवहेलनां वारयति—सर्वेति ।  
सर्वेषां क्रियतमभावानामान्तरी सारसुखरूपा अवस्था सर्वता-  
पनिवृत्त्या अन्तःशीतलता यस्मिन् पूर्णात्मस्वभावे ॥ ११ ॥  
जीवस्य मनोहंकारादिकलङ्कनिवृत्तावुपायमाह—जगदिति । सा-  
मान्येन सन्मात्रब्रह्मरूपेण ॥ १२ ॥ यथा घटपटाद्यर्थोस्तदस्थ-  
तया पश्यसि तथा प्रथमं तदस्थतया शरीरं पश्य नाहंत्वा-  
द्यभिमानेनेत्यर्थः ॥ १३ ॥ तदनन्तरं ज्ञः सर्वसाक्षिरूप एव  
बहिर्जगत्पदार्थसार्थोऽयमनोबुद्ध्यादि च असंविदन् ज्ञप्तिमा-  
त्ररूपः परिनिष्ठितनिष्ठया स्वाभाविकस्थित्या तिष्ठ ॥ १४ ॥  
तस्यां स्थितौ सर्वगुणदोषादिविक्षेपहेतूपरमसिद्धिरित्याह—न के-  
नचिदिति । तस्यां स्थितौ भवाभवेन संपदा विपदा तत्प्रयु-  
क्तसुखेन दुःखेन च केनचिद्धेतुना कस्यचित्कदाचिदपि दोषो  
गुणश्च नास्ति । यतः कर्तृता नास्त्यतो भोक्ता च नास्ति ।  
'यत्र त्वस्य सर्वमात्मैवाभूत्तत्केन कं पश्येत्' इत्यादिश्रुतेरि-  
त्यर्थः ॥ १५ ॥ इति योगवासिष्ठ० म० तात्पर्यप्रकाशे नि-  
र्वाणप्रकरणे उत्तरार्धे एकादशः सर्गः ॥ ११ ॥

भ्रान्तिमात्रमहंभावश्चिद्विचर्तौ जगद्भ्रमः ।

तस्य मूलमविद्येति तत्त्वयक्रम ईर्यते ॥ १ ॥

वक्ष्यमाणक्रमेण सहोच्छेदसिद्धये अविद्याया एवाहंभावल-

क्षणसूक्ष्मप्रपञ्चभावस्तस्यैव स्थूलप्रपञ्चरूपेति सर्वकल्पनानां  
चिद्विवर्तमात्रतयैकतां दर्शयति—ख एवत्यादिना । यथा खे  
व्योम्येवापरं व्योम संपन्नमुत्पन्नमिति मनसा संकल्पनमेकस्यैव  
व्योमो भेदभ्रान्तिमात्रं तथा अज्ञाने आत्मनि सूक्ष्मप्रपञ्चा-  
त्मनोऽहंभावस्य भावनं कल्पनमित्यर्थः ॥ १ ॥ ननु दृष्टान्ते  
कल्पयिता पुरुषस्तृतीयोऽस्ति तत्र कस्तृतीयस्तमाह—खे ख-  
मिति । निर्व्यपदेशि अविद्यापिहितत्वादसदिवाततमत एव  
शब्दादिना अव्यवहार्यमात्मरूप सदस्त्वस्ति तृतीयं कल्पकमि-  
त्यर्थः ॥ २ ॥ दृष्टान्ते यथा खे अद्वयः खात्मैवास्ति द्वितीयं  
तु खं कल्पकपुरुषस्य संकल्पावच्छिन्नचिद्रूपं स्वकं संकल्पात्मकं  
वपुरेव तथा कल्पयित्वा बुध्यते, तथा यद्यस्मादविद्योपहितचि-  
दात्मा स्वकं वपुरविद्यामेवाहमिदमित्यभिमानमन्त्रभिमन्तव्यरूपेण  
कल्पयित्वा भासते, ततो नाहं नामाज्ञानादन्यदस्ति नाप्यनहं  
प्रपञ्चरूपमित्यर्थः ॥ ३ ॥ अतएव तत्परमसूक्ष्मं सर्वस्थूलक-  
ल्पनाधिष्ठानं ब्रह्मास्तीति परिचयमित्याह—तत इति । तस्य सं-  
वित्तिः कल्पना । खादिता आकाशादिजगद्रूपता ॥ ४ ॥ पर-  
मसौक्ष्म्यं तस्योक्तमुपपादयति—घन इति । खादाकाशादप्यति-  
तरामणुरचिदाभासोऽज्ञानलक्षणोऽनादिविवर्तस्तत आत्मचितेः  
सकाशात् घनः स्थूल एव तत्तादृशं परमसूक्ष्मं चैतन्यमना-  
द्यहमिदमाकारवासनयोत्तरोत्तरस्थूलस्वभावकल्पनया जानाति ।  
एतदेव सर्गतया आभासान्निहृदमित्यर्थः ॥ ५ ॥ आत्म-  
विद आत्मचैतन्यस्याऽध्यात्मगहंताद्यधिलोकं तु खादितापञ्च-  
भूतता तदादि प्रसरण विवर्तविस्तारो जगत्सर्गः ॥ ६ ॥ चित्र-  
सरणस्याभावः अचित्प्रसरण शान्तं जगदुपरमः प्रलय इति  
यावत् ॥ ७ ॥ एवं सिद्धस्य देशकालादिजगतोऽपान्तरकार्य-

घनाच्छ्रयान्निराभासाच्चिन्मात्रविसरादृते ॥ ८ ॥  
 चिन्मात्रे प्रसृते काले व्योम्नि नावि जले स्थले ।  
 निद्रायां जाग्रति स्वप्ने भवेज्जगदिवोदितम् ॥ ९ ॥  
 प्रसरणाप्रसरणे न च संभवतो विदः ।  
 खादप्यत्यन्तस्वच्छत्वादक्षोभादेः सदैव हि ॥ १० ॥  
 ब्रह्मेतति न भोगादि न चैवात्मन्यसावहम् ।  
 द्रवन्वमम्भसीवान्तरद्वितीयः परे स्थितः ॥ ११ ॥  
 धीर्हीनः श्रीर्भीः स्मृतिः कीर्तिः कान्तिरित्यादिकं गणं ।  
 न पश्यति विसंकल्पस्तमसीव पदान्यहेः ॥ १२ ॥  
 ब्रह्मेन्दुविम्बस्फुरितचिज्ज्योत्स्नांशामृतद्रवः ।  
 दिक्कालासंभवात्सर्गो नेश्वरादतिरिच्यते ॥ १३ ॥  
 आध्रिमान्यः स्फुरत्येवं परे स्फुरति भासुरम् ।  
 जगदाद्यात्मकं चित्तं चक्रौघत्वमिवाम्भसि ॥ १४ ॥  
 मज्जनोन्मज्जनारावैर्विवर्तावर्तवेष्टनैः ।  
 अच्छिन्नानुपदं क्षीणा भाति सर्गसरिच्चिरम् ॥ १५ ॥  
 यथावर्तैः पयो भाति धूमो भाति यथा घनः ।  
 तथा जडात्मकतया तृतीयः सर्ग एतयोः ॥ १६ ॥

सहस्रलक्षणेपु प्रसरेष्वपि चिन्मात्रप्रसारादृते अन्यत्पारमार्थिकं  
 रूपं न युज्यते नोपपद्यते ॥ ८ ॥ तत्रोपपत्तिं दर्शयति—चि-  
 मात्रे इति । निद्रायां प्रसिद्धस्वप्ने जाग्रति प्रसिद्धे मनोरा-  
 ज्यादिस्वप्ने च ॥ ९ ॥ चितो जगदाकारपरिणामलक्षणो वा-  
 स्तवः प्रसर एव किं न स्यात्तत्राह—प्रसरणेति । क्षोभः संचलनं  
 तदादिसर्वविकारशून्यत्वादित्यर्थः ॥ १० ॥ ननु सुखदुःख-  
 भोगाद्यनुभवरूपा देहाद्यहंभावरूपाश्च विकाराश्चिदात्मनि दृश्यन्ते  
 तत्राह—ज्ञ इति । परे कूटस्थस्वभावे । तथाच चिदाभासस्यैव  
 भोगादिविभ्रमा न कूटस्थात्मन इति भावः ॥ ११ ॥ उक्तोऽर्थः  
 संकल्पादिमनोवृत्त्यन्यव्यतिरेकदर्शनं प्रमाणमित्याह—धीरिति ।  
 धीश्चिन्तात्मकमनोवृत्तिः । श्रीः संपदभिमानलक्षणा हर्षा-  
 त्मकमनोवृत्तिः । कीर्तिः स्वगुणख्यातिश्रवणजन्या तादृशवृत्तिः ।  
 कान्तिरिच्छा । सर्वत्र मनोवृत्तिबोधकैः पदैस्तद्धेतवो बाह्य-  
 विषया लक्ष्यन्ते ॥ १२ ॥ ब्रह्मलक्षणादिन्दुविम्बात्स्फुरिता या  
 जीवचिदाभासलक्षणज्योत्स्ना तदंशचाक्षुषादिज्ञानरूपं यदमृतं  
 तदधीनसिद्धिक्त्वात्तद्व्यवस्थायाः सर्ग ईश्वराद्रहणो नातिरिच्यते ।  
 कुतः । तदाधारयोर्दिक्कालयोर्निरवयवं निष्क्रिये च ब्रह्मण्यसं-  
 भवात् । सत्यां हि दिशि मूर्तद्रव्यस्य क्रियया सर्गकालः क-  
 ल्प्येत । नच सा प्रागस्ति । एवं सति काले दिगाद्युत्पत्तिः  
 कल्प्येत । नच प्रलये सोस्ति । क्रियातिरिक्तस्य तत्साधकस्याभावात् ।  
 पूर्णे कूटस्थे क्रियाऽयोगात् । नच तयोरसतोः कस्यचिदन्यस्या-  
 वकाशोऽस्तीति न ब्रह्म व्यतिरिक्तसिद्धिरित्यर्थः ॥ १३ ॥ परे  
 परमेश्वरे एवं वर्णितदिशा स्वाभिन्नजगदाकारे भासुरं यथा  
 स्यात्तथा सर्वसाधारणसच्चिदानन्दात्मना स्फुरति सति क्वचि-  
 देव देहादौ विशेषाभिमानेन तदनुकूलप्रतिकूलेषु हेयोपादे-

१ काष्ठे इति याठः.

दारुणि ककचच्छेदे यथावर्तादिकं तथा ।  
 अदिगादौ परे सर्गस्तदद्रूपवानयम् ॥ १७ ॥  
 संसारकदलीस्तम्भाद्विना संकल्पपल्लवम् ।  
 मृदुनोपि दृषत्क्रूरान्न किंचिल्लभतेऽन्तरम् ॥ १८ ॥  
 सहस्रानुरमूर्धाक्षिकरवक्त्रेहितोहितम् ।  
 नानाद्रितनुदिदेशसरित्प्रादेशमात्रकम् ॥ १९ ॥  
 अन्तःशून्यमसारात्म बहुरागोपरञ्जितम् ।  
 स्फुरद्विरागविहितमार्जनामात्रतर्जनम् ॥ २० ॥  
 समुरासुरगन्धर्वविद्याधरमहोरगम् ।  
 जडात्मपवनस्पन्दि परचेतनचेतितम् ॥ २१ ॥  
 पटे चित्रमहाराज्यमिव भासुरसुन्दरम् ।  
 परामर्शासहं चारु विकल्पस्फूर्जितं जगत् ॥ २२ ॥  
 स्पन्दात्मनि विकल्पांशे पतिताऽसत्यरूपिणि ।  
 संवित्रप्रसरति भ्रान्तौ तैलबिन्दुरिवाम्भसि ॥ २३ ॥  
 हल्लेखाजालविसरैः सर्वावर्तविवर्तनैः ।  
 विसरत्स्नेहसंमिश्रजडानुदयचर्चणैः ॥ २४ ॥

यतादिकल्पनेन आध्रिमान्योऽहंकारात्मा अन्य इव स्फुरति  
 तत्सर्वजगज्जीवबन्धमोक्षादिकल्पनात्मकमम्भसि चक्रावर्तौघ इव  
 कल्पितं भ्रान्तं चित्तमेव नाणुमात्रमप्यन्यदस्तीत्यर्थः ॥ १४ ॥  
 दृष्टान्तदार्ष्टान्तिके रूपकेणैकैकृत्योपपादयति—मज्जनेति । अनु-  
 पदं सद्यस्तत्त्वसाक्षात्कारात् क्षीणा सर्गलक्षणा मरीचिसरित्  
 ॥ १५ ॥ दूराद्भ्रमराशिर्यथा घनो निविडो मेघो वा भाति ।  
 एतयोर्ब्रह्ममनसोस्तृतीयः सर्गो विषयत्वाज्जडात्मकतया सत्य-  
 तथा स्फुरणादजडात्मकतया च आतीति शेषः ॥ १६ ॥ तद-  
 तद्रूपवान् जडाजडरूपवान् ॥ १७ ॥ स्वतो मिथ्यात्वान्मृ-  
 दुनोप्यधिष्ठानसतया दृषदिव क्रूरदृढात्स्फटिकशिलाप्रतिवि-  
 म्बितकदलीस्तम्भादन्तरमसाम्यं न किंचिद्विवेकदृशा लभ्यते । सं-  
 कल्पकल्पितपल्लववैलक्षण्यकृतमेव वैयाहश्यं नान्यदित्यर्थः ॥ १८ ॥  
 इदानीं जगत्पटलिखितचित्रराज्यसादृश्येन वर्णयति—सहस्रेत्या-  
 दिचतुर्भिः । सहस्रसंख्यानि करादिवक्रान्तानि तदीहितानि तदि-  
 क्षितानि च ऊहितानि वितर्कितानि यत्र । नानाविधा अद्रव्य-  
 स्तनवश्चतुर्विधशरीराणि दिशो देशाः सरितश्च प्रादेशमात्रमिव  
 परिच्छिन्ना यत्र ॥ १९ ॥ अन्तःशून्यमवस्तु आन्तरायवयवशून्यं च ।  
 बहुभिः रागैः कामै रजकद्रव्यैश्चोपरञ्जितम् । विरागो वैराग्यं  
 विरुद्धवर्णं मार्जनद्रव्यं च तद्विहितमार्जनामात्रमेव तर्जनं नि-  
 रासो यस्य ॥ २० ॥ जडात्मना पवनेन सूत्रात्मना प्रसिद्ध-  
 वायुना च स्पन्दनशीलम् । परेण ब्रह्मचेतनेन द्रष्टृचेतनेन च  
 चेतितम् ॥ २१ ॥ परामर्शो विचारः परेण आमर्शो उपमर्शश्च  
 तदसहम् ॥ २२ ॥ विकल्पांशे विकल्पवृत्तौ मनसि प्रतिबिम्ब-  
 भावेन पतिता अर्थशून्यत्वाद्वाध्यत्वाच्चासत्यरूपिणि ॥ २३ ॥  
 कथं प्रसरति तदाह—हल्लेखेति । हृदयं मनो लिखन्ति क्षोभय-  
 न्तीति हल्लेखाः कामवासनास्तल्लक्षणस्य जालस्यानायस्य विसरैः

अहमित्यादिचिद्रूपे विकल्पेनोन्मुखी सती ।  
न पराद्यतिरिक्तेषां जलत्वादिव तोयता ॥ २५ ॥  
चिदादित्यः स्व आत्मैव सर्ग इत्यभिधीयते ।  
भूत्वाहमिति तेनान्यो न सर्गोऽस्ति न सर्जकः ॥ २६ ॥  
स्पन्ददात्मिकायां सत्तायां यथा स्पन्दो जलद्रवः ।  
तथा चिदात्मा व्योमत्वे न व्योमत्वादि वेत्ति हि ॥ २७ ॥  
देशकालादिनिर्माणपूर्वकं वेदनं विदः ।  
सर्गात्मकत्वात्तेनाम्बुद्रवसाम्यं न द्रवम् ॥ २८ ॥  
मनोहंभावबुद्ध्यादि यत्किञ्चिन्नाम वेदनम् ।  
अविद्यां विद्धि यत्नेन पौरुषेणागु नश्यति ॥ २९ ॥  
अर्धं मिथःसंकथया भागः शास्त्रविचारणैः ।  
आत्मप्रत्ययतः शिष्टमविद्याया निवर्तते ॥ ३० ॥  
चतुर्भागात्मनि कृते इत्यविद्याक्षये क्रमात् ।

समूहैर्निबद्धा । पुत्रकलत्रादिषु विसरता स्नेहेन संमिश्रं यथा-  
स्यात्तथा जडा मिथ्यात्वादनुद्या अनुत्पन्ना एव ये शब्दस्पर्शा-  
दयोर्थास्तेषां चर्चणैरास्वादनेः प्रसरति स एव चित्रमहारा-  
ज्यत्वेन वर्णितः संसार इत्यर्थः ॥ २४ ॥ एवंरीत्या एषा आ-  
दिचित् अहमिति विकल्पेनोन्मुखी बहिर्मुखी जीवभावमि-  
षापन्ना सत्यपि न परात्परमात्मनो व्यतिरिक्ता । भेदकोपाधीनां  
विकल्पमात्रत्वे जीवपरशब्दयोर्जलतोयशब्दभेदार्थपर्यवसाना-  
दिति भावः ॥ २५ ॥ उपाध्यनुप्रवेशेन नामरूपव्याकर्तुरह-  
मर्थजीवस्य ब्रह्मात्रत्वे तद्भोग्यसर्गशब्दार्थोऽपि ब्रह्मात्रं संपन्न  
इत्याह—चिदादित्य इति ॥ २६ ॥ जगतो राहुशिरोवच्चिद्विक-  
ल्पमात्रतामविद्यामात्रतापर्यवसानाय दृष्टान्तेनोपपादयति—स्प-  
न्ददात्मिकायामिति । जलं स्पन्दते इत्यत्र विचार्यताम् । किं  
जलमेव स्पन्ददात्मना आस्ते उतान्यत् । न द्वितीयः । अन्य-  
स्यानुपलम्भात् । अन्य एव स्पन्दत इति हि तदा स्यात्स्पन्दस्य  
जलापेक्षानियमाभावप्रसङ्गाच्च । नच समवायात्तन्निग्रयस्तस्य  
संबन्धानवस्थया असिद्धेः । आवे तु कल्पे जलस्य स्पन्दकर्तृ-  
त्वाद्युपपत्तिः । नहि स्पन्दात्मा स्पन्दं करोति स्पन्दस्यापि कर्तृ-  
त्वापत्तेः । तस्माज्जलद्रवो यथा स्पन्दात्मिकायां स्वसत्तायाम-  
स्पन्द एवेति स्पन्दप्रत्ययो विकल्पमात्रं तथा चिदात्मा व्योमा-  
दिप्रपञ्चनिर्माणेपि न व्योमत्वे स्थितो न व्योमकर्तेति न स्वस्यान्यस्य  
वा व्योमभावादिकं वेदितुं शक्नोतीति जलद्रवभेदविकल्पवद्विक-  
ल्पमात्रमेव तदित्यर्थः ॥ २७ ॥ ननु जलद्रवभेदविकल्पे देशकाल-  
भेदो नियामकोऽस्ति । पूर्वकाले पूर्वदेशे स्थितं जलमुत्तरकाले  
परदेशे उपलभ्यते । उत्तरदेशप्राप्तिस्तत्क्रियापूर्विकैव शरादौ  
कृतेति जलेपि द्रवणक्रियाभेदः कल्प्यते । ब्रह्मणि त्वद्वयेन देशका-  
लभेदोऽस्तीति न वियदादिभेदविकल्पे निमित्तमस्तीत्यम्बुद्रवसाम्यं  
दूरापास्तमिति शङ्कां समाधत्ते—देशेति । किमर्थं वियदादि-  
सर्गविकल्पासंभवः सर्गात्मकत्वदशायामाक्षिप्यते उत ब्रह्मद-  
शायाम् । द्वितीये दृष्टापत्तिः । नहि वयं ब्रह्मभावे कंचिद्विकल्प-

समकालाच्च यच्छिष्टं तदनामार्थसन्मयम् ॥ ३१ ॥

श्रीराम उवाच ।

अर्धं मिथःसंकथया भागः शास्त्रविचारणैः ।  
आत्मप्रत्ययतो भागः कथं तस्या निवर्तते ॥ ३२ ॥  
समकाले क्रमाच्चेति मुनिनाथ किमुच्यते ।  
तदनामार्थसच्चेति सच्चासच्चेति किं वद ॥ ३३ ॥

श्रीवसिष्ठ उवाच ।

सुजनेन विरक्तेन संसारोत्तरणार्थिना ।  
सह चाप्यात्मविदुषा संसृतिं प्रविचारयेत् ॥ ३४ ॥  
यतः कुतश्चिदन्विष्य सविरागममत्सरम् ।  
जनं सज्जनमात्मज्ञं यत्नेनाराधयेद्बुधः ॥ ३५ ॥  
संपन्ने संगमे साधोरविद्यार्थं क्षयं गतम् ।  
विद्धि वेद्यविदां श्रेष्ठ ज्येष्ठश्रेष्ठदशोदयात् ॥ ३६ ॥

मन्त्रीकुर्मः । सर्गात्मकत्वदशार्थां तु अयं सर्गकालः प्राक् प्रलय-  
काल इति कालविभागं संसारासंसारदेशभेदं च कल्पनया  
निर्माय तत्र विदश्चिदात्मनो वियदादिविकल्पवेदनं वर्णयाम  
इति नाम्बुद्रवसाम्यं द्रवमित्यर्थः । तथाचोक्तं वार्तिके  
'अविद्यास्तीत्यविद्यायामेवासित्वा प्रकल्प्यते । ब्रह्मदृष्ट्या  
त्वविद्येयं न कथंचन युज्यते ॥' इति ॥ २८ ॥ देशका-  
लभेदनिर्माणस्यापि देशकालान्तरसापेक्षत्वादनवस्था । एवं  
विकल्पानां मनोहंभावबुद्ध्यादिसाध्यत्वाद्वियदादिसर्गभेदवि-  
कल्पकाले तेषामसिद्धत्वात्कथं विकल्पनेत्याद्याशङ्का अपि अनु-  
पपत्त्यादिदोषसहस्रभाजना विद्यामात्रत्वाभ्युपगमादेव परिह-  
र्तव्या इत्याशयेनाह—मन इति ॥ २९ ॥ केनकेन पौरुषेण  
क्रियती सा नश्यति तदाह—अर्धमिति । विनयप्रणतिदानस-  
न्मानादिवशीकृतैस्तत्त्वविद्भिः सह संकथनाप्रथमभूमिकाप्रतिष्ठा-  
पर्यन्तमभ्यस्त्योक्तद्वैराग्यादिसाधनचतुष्टयसिद्ध्या पुत्रदारधना-  
दिषु ममताध्यासहेतुभूतमर्थं नश्यतीत्यर्थः । शास्त्रविचारणैः  
श्रवणादिभिः प्रमाणप्रमेयासंभावनादिरूपो देहादिष्वहंतारूप-  
श्चाविद्याया विक्षेपशक्तिरूपो भागश्चतुर्थीशो नश्यति । आत्मप्र-  
त्ययतो ब्रह्मात्मभावसाक्षात्काराच्चतुर्थभूमिकामारभ्योत्तरोत्तरमु-  
पचीयमानात् शिष्ट आवरणशक्तिरूपश्चतुर्थभागश्चार्हणोदयोत्तरं  
तम इव क्रमानिवर्तत इत्यर्थः ॥ ३० ॥ इति प्राग्दर्शितप्रका-  
राद्रूमिकाभ्याससमकालात्मकमादिविद्याक्षये कृते सति यच्छिष्टं  
तन्नामरूपरहितं सन्मात्रमेव परमपुरुषार्थं इत्यर्थः ॥ ३१ ॥  
संक्षेपोक्तं विस्तरेण जिज्ञासू रामः पृच्छति—अर्धमित्यादिना  
॥ ३२ ॥ अनामार्थसन्मयमित्यत्र मयटा असदंशस्यापि कोडी-  
कारात्सच्चासच्चेत्युक्तम् । तत्रासदंशः किं तद्वदेत्यर्थः ॥ ३३ ॥  
प्रश्नक्रमाद्वसिष्ठ उत्तरमाह—सुजनेनेति । आत्मविदुषा सह  
चशब्दादपिशब्दाच्चान्येनापि मुमुक्षुणा सह स्वबुद्ध्या च संसृतिं  
केयं किंपर्यवसाना किंमूला किंसारा कथमुत्तरणीयेति च प्रवि-  
चारयेत् ॥ ३४ ॥ ३५ ॥ इतरभूमिकाभ्यो ज्येष्ठा साधनचतु-



अर्थं सज्जनसंपर्कादविद्याया विनश्यति ।  
चतुर्भागेस्तु शास्त्रार्थैश्चतुर्भागं स्वयत्नतः ॥ ३७ ॥  
एकोऽभिलाष उत्पन्नो भोगेभ्यश्च निवार्यते ।  
तत्क्षये यात्यविद्यायाश्चतुर्थांशः स्वयत्नतः ॥ ३८ ॥  
साधुसङ्गमशास्त्रार्थस्वयत्नैः क्षीयते मलम् ।  
एकैकेनाथ सर्वैश्च तुल्यकालं क्रमादपि ॥ ३९ ॥

इत्यापि वासिष्ठमहारामायणे वाल्मीकीये दे० मोक्षोपायेषु निर्वाणप्रकरणे उ० वि० संकल्पसर्गयोरैक्यप्रतिपत्तिर्नामद्वादशः सर्गः ॥ १२ ॥

### त्रयोदशः सर्गः १३

भुशुण्ड उवाच ।  
जगत्प्रसररूपस्य न देश उपयुज्यते ।  
न कालो धारणे स्तम्भ आलोकस्याम्बरे यथा ॥ १ ॥  
मनोमनननिर्माणमात्रमेतज्जगत्त्रयम् ।  
शान्तं तनु लघु स्वच्छं वातान्तः सौरभादपि ॥ २ ॥  
चिच्चमत्कृतिमात्रस्य साधो जगदणोः किल ।  
वातान्तः सौरभं मेरुरन्यानुभवयोगतः ॥ ३ ॥  
यं प्रत्युदेति सर्गोयं स एवैनं हि चेतनि ।  
पदार्थः संनिवेशं स्वमिव स्वप्नं पुमानिव ॥ ४ ॥

प्रत्यसंपत्त्या च श्रेष्ठा या प्रथमभूमिकाप्रतिष्ठा दशा तदुदयादि-  
त्यर्थः ॥ ३६ ॥ चतुर्भागं चतुर्थभागम् । स्वयत्नतो नाशये-  
दिति शेषः ॥ ३७ ॥ तत्रायमुपपादयति—एक इति । एक  
उत्कटमुसुक्ष्मलक्षणोऽभिलाष उत्पन्नश्चेदय पुरुषो वैराग्यादिसं-  
पदा भोगेभ्यस्तत्साधनेभ्यश्च निवार्यते । अवश्यं निर्ममः संन्य-  
स्यतीत्यर्थः ॥ ३८ ॥ युगपत्प्राप्तौ तुल्यकालम् । क्रमात्प्राप्तौ  
क्रमादपि ॥ ३९ ॥ पञ्चमप्रश्नस्याप्युत्तरमाह—यदिति । अर्थ-  
क्रियाव्यवहारानर्हत्वादसत्, अवाध्यपरमपुरुषार्थत्वात्सचेत्यर्थः  
॥ ४० ॥ हे राम, इदं परिशिष्टवस्तु आनन्दैकवनं जरादिवि-  
कारशून्यं ब्रह्मैव । जीवजगद्रूपं तु संकल्पो विकल्पस्तत्स्फुरणमात्र-  
मित्यविद्यमानमेव । त्वमेवमात्मानात्मतत्त्वं बुद्ध्वा व्यपगतमा-  
नादित्रिपुटीमोहः सन् निर्वाणं ब्रह्मैव भूला निरतिशयवृहत्त्वा-  
देव परितो व्याप्त्या विहरन् सन् विशोकमास्त्व तिष्ठेत्यर्थः  
॥ ४१ ॥ इति श्रीवासिष्ठमहारामायणतात्पर्यप्रकाशे निर्वा-  
णप्रकरणे उत्तरार्धे द्वादशः सर्गः ॥ १२ ॥

मायाकार्ये न देशादेशपेक्षेत्यत्र वर्णयते ।

इन्द्रस्याणूदरे राज्यकल्पनाख्यानविस्तरः ॥ १ ॥

‘देशकालादिनिर्माणपूर्वकं वेदनं विदुः । सर्गात्मकत्वात्’  
इति यदुक्तं तस्योपपादनायेन्द्रसरेण्वाख्यानं वक्तुं भूमिकां  
रचयति—जगदित्यादिना । देशकालादिनिर्माणपूर्वकं वेदनमि-  
त्यङ्गीकृत्यादः । वस्तुतस्तु दृष्टस्रष्ट्या युगपदेव सह देशका-  
लाभ्यां जगत्प्रसररूपस्य मायिकसर्गस्य धारणेन प्राक्सिद्धो देश

यदविद्याक्षयैकात्म्यं न किञ्चित्किञ्चिदेव च ।  
शिष्यते तत्परं प्राहुरनामार्थमसच्च सत् ॥ ४० ॥  
ब्रह्मेदं घनमजराद्यनन्तमेकं  
संकल्पस्फुरणमविद्यमानमेव ।  
बुद्धैवं व्यपगतमानमेयमोहो  
निर्वाणं परिविहरन्विशोकमास्त्व ॥ ४१ ॥

अत्रैवोदाहरन्तीममितिहासं पुरातनम् ।  
यदुक्तं देवराजस्य त्रसरेणूदरे पुरा ॥ ५ ॥  
कश्चित्कदाचित्कस्मिंश्चित्किञ्चित्कल्पद्रुमेऽभवत् ।  
कस्यांचिद्युगशाखायां फलं जगदुदुम्बरम् ॥ ६ ॥  
ससुरासुरभूतौघमशकाहितघुंघुमम् ।  
शैलमांसलपातालबुभूक्षुग्रकपाटकम् ॥ ७ ॥  
चिच्चमत्कृतिचारुच्चैर्वासनारसपीवरम् ।  
विदिधानुभवामोदं चित्तास्वादमनोहरम् ॥ ८ ॥  
बृहद्ब्रह्मतत्त्वप्रौढसत्ताव्रततिकोटिगम् ।

उपयुज्यते । यथा अम्बरे युगपत्प्रसृतस्यालोकस्य धारणे  
स्तम्भो नोपयुज्यते तद्वदित्यर्थः ॥ १ ॥ वातान्तः प्रसृतमति-  
सूक्ष्मत्वाद्वातेनापि धारयितुं कम्पयितुं चाशक्यं यत्सौरभं  
ज्योतिः सौरभं सौगध्यं च तस्मादपि शान्तं तिरोभूतं तनु  
सूक्ष्मं लघु अगुरु स्वच्छं चेत्यर्थः ॥ २ ॥ हे साधो, चिच्चमत्कृ-  
तिमात्रत्वेन दृष्टस्य जगदणोरपेक्षया वातान्तर्गतसौरभमपि  
मेरुरिव स्थूलं किल । अन्यानुभवयोगतः अन्यैरपि चक्षुर्ग्रा-  
णादिसंयोगेनानुभूयमानत्वादित्यर्थः ॥ ३ ॥ दृष्टस्रष्टिर्लपस्य प्रप-  
ञ्चस्य तु न स्वकल्पकदृगन्यगोचरतेत्यसाधारणत्वात्परमसौक्ष्म्यस्मि-  
त्याह—यं प्रतीति । यथा मानोरथिकपदार्थः स्वसंनिवेशं स्व-  
साक्षिणा स्वयमेव चेतति । यथा पुमान् स्वस्वप्नं स्वयमेव चे-  
तति तद्वदित्यर्थः ॥ ४ ॥ अत्र अस्मिन्पूर्वसिद्धदेशकालानपेक्षा-  
रूपे अनन्यानुभवगोचरतया परमसौक्ष्म्यरूपे चार्थे उपपादकम्  
॥ ५ ॥ कश्चिच्चासौ कल्पद्रुमश्च किञ्चित्कल्पद्रुमस्तस्मिन् । सर्वक-  
ल्पनाफलाधारे मायाशबले ब्रह्मणीति यावत् । युगशाखायां  
शाखाद्वयसंधौ । जगद्ब्रह्माण्डस्तद्रूपमुदुम्बरं फलम् ॥ ६ ॥  
तद्वर्णयति—ससुरासुरेत्यादिना । शैलैः कीलस्थानीयैर्मांस-  
लानि हलानि पातालादिलोकत्रयलक्षणानि उग्राणि दुरार्धर्षाणि  
कपाटानि यत्र । यद्यप्युदुम्बररूपकेन्द्रः कपाटवर्णनमनुपयुक्तं  
तथापि कल्पवृक्षफलोदुम्बरफलकल्पकमनोवृत्त्यनुसारित्वेन प्र-  
सिद्धवैलक्षण्यकल्पनया कथंचिद्योज्यम् ॥ ७ ॥ चित्तश्चमत्कृत्या  
रचनाशक्तिवैचित्र्येण चारु । उच्चैर्बृहत् ॥ ८ ॥ बृहन् प्रागव-

अहंकारमहावृन्तं समालोकसमुज्ज्वलम् ॥ ९ ॥  
 मोक्षद्वारविकास्यास्यं सरिदब्धिशिरावृत्तम् ।  
 मात्रापञ्चक्रकोशस्थं तरत्तारकसीकरम् ॥ १० ॥  
 कल्पावसानजरठं काककोकिलगाम्यथ ।  
 पतितं शान्तिमायातं क्वाप्यन्तावासनं गतम् ॥ ११ ॥  
 तत्राभूदमराधीशः शक्रस्त्रिभुवनेश्वरः ।  
 क्षौद्रकुम्भनिषण्णानां क्षुद्राणामिव नायकः ॥ १२ ॥  
 गुरुपदेशस्वाभ्यासात्स क्षीणावरणोऽभवत् ।  
 महात्मा भावितान्तात्मा पूर्वापरविदां वरः ॥ १३ ॥  
 नारायणादिषु ततः कदाचिद्वीर्यशालिषु ।  
 क्वचिदेव निलिनेषु सत्स्वेकः ससुराधिपः ॥ १४ ॥  
 शस्त्रज्वालानलोद्गारैर्युध्यत महासुरैः ।  
 विजितस्तेर्महावीर्यैरतो व्यद्रवदादुतम् ॥ १५ ॥  
 दिशो दश सुवेगेन दुद्रावाभिद्रुतोऽरिभिः ।  
 न विश्रमास्पदं प्राप परलोक इवाधमः ॥ १६ ॥  
 तद्भ्रान्तदृष्टिष्वरिषु मनाक् छिद्रमवाप्य सः ।  
 प्रशमं कायसंकल्पं नीत्वा स्वं स्वान्तरे वहिः ॥ १७ ॥  
 कमप्यर्कांशुकोशस्थं त्रसरेणुं विवेश सः ।  
 संविद्रूपतया पञ्चकोशं मधुकरो यथा ॥ १८ ॥  
 स तत्राशु विशश्राम चिरादाश्वासमाययौ ।  
 अथ विस्मृतसंग्रामो निवृत्तिं समुपागमत् ॥ १९ ॥  
 कल्पितं सद्य तत्राथ स क्षणादनुभूतवान् ।  
 तस्मिन्सद्यनि पद्मान्तरे रेमे स्व इव विष्टरे ॥ २० ॥

गृहस्थः स ददर्शार्थं कल्पितं नगरं हरिः ।  
 मणिमुक्ताप्रवालादिकृतप्राकारमन्दिरम् ॥ २१ ॥  
 नगरान्तर्गतोऽपश्यत्ततो जनपदं हरिः ।  
 नानाद्रिग्रामगोवाटपत्तनारण्यराजितम् ॥ २२ ॥  
 तादृशतिथ्येतिनवान्स शक्रो भुवनं ततः ।  
 साद्रथव्युर्वीनदीशान्तं सक्रियाकालकल्पनम् ॥ २३ ॥  
 तादृशतिथ्येतिनवान्स शक्रस्त्रिजगत्ततः ।  
 सपातालमहीव्योमविष्टपार्कादिपर्वतम् ॥ २४ ॥  
 तत्रातिष्ठत्सुरेशत्वे स भोगभग्भूषितः ।  
 पुत्रो बभूव तस्याथ कुन्दो नामाथ वीर्यवान् ॥ २५ ॥  
 ततो जीवितपर्यन्ते त्यक्त्वा देहमनिन्दितः ।  
 निर्वाणमाययौ शक्रो निःस्नेह इव दीपकः ॥ २६ ॥  
 कुन्दस्त्रैलोक्यराजोऽभूज्जनयित्वा सुतं निजम् ।  
 कालेन जीवितस्यान्ते जगाम परमं पदम् ॥ २७ ॥  
 तत्पुत्रोऽपि तथैवाथ कृत्वा राज्ये सुतं निजम् ।  
 जगाम जीवितस्यान्ते पावनं परमं पदम् ॥ २८ ॥  
 एवं पौत्रसहस्राणि समतीतानि सुन्दर ।  
 तत्राद्यापि सुरेशस्य येषां राज्ये स्थितोऽशकः ॥ २९ ॥  
 इत्यद्ययावदमरेश्वरवंश एव  
 संकल्पिते जगति शक्रपदं विधत्ते ।  
 तस्मिन्क्षतेऽपि गलितेऽपि हतेऽपि नष्टे  
 क्वाप्यम्बरे दिनकरातपपावनाणौ ॥ ३० ॥

इत्यार्षे वा० वा० मो० नि० उ० विद्याधरोपाख्यानान्तर्गतनेन्द्रोपाख्याने त्रसरेण्वन्तरसर्गसंघवर्णनं नाम त्रयोदशः सर्गः ॥ १३ ॥

र्णितो यो ब्रह्मतत्तुदुम्बरस्तस्मिन्प्रौढा आविर्भूता याः सूक्ष्मज-  
 गत्सत्ताव्रतकोटयस्तदन्तर्गतम् । सम आलोकः साक्षिचित्  
 तेन समुज्ज्वलम् ॥ ९ ॥ मोक्षद्वारं ज्ञानमेव विकासि आस्यं  
 मुखं यस्य । मात्रास्तन्मात्राणि । तरन्ति ऊर्ध्वं ह्रस्वानानि  
 तारकाण्येव सीकरा रसकणा नीहारकणा वा यत्र ॥ १० ॥  
 महाकल्पावसाने जरठं पक्वं पातोन्मुखम् । अथ तदनन्तरं  
 काकगामि कोकिलगामि वा । यथा प्रसिद्धोदुम्बरमन्ते काकैः  
 कोकिलैर्वा भक्ष्यते तद्वदसच्छास्त्रकटुरवानुसारिण्या अविद्या-  
 काव्या शास्त्रमधुररवानुसारिण्या विद्याकोकिलया वा ग्रस्यमानं  
 क्वापि अन्तं वासनामात्रशेषलक्षणं नाशमवासनं ब्रह्मभावं वा  
 आगतं भविष्यतीत्यर्थः ॥ ११ ॥ तत्र तस्मिन्नुदुम्बरे । क्षुद्राणां  
 मधुमशकानाम् ॥ १२ ॥ भावितः अन्तः सर्वकल्पनावधिरात्मा येन  
 ॥ १३ ॥ १४ ॥ शस्त्रज्वालानलानुद्भिर्प्रतीतिशस्त्रज्वालानलोद्गाराः ।  
 कर्मण्यण् । क्रुद्धहणे गतिकारकपूर्वस्यापि ग्रहणादुपपदसमासः ।  
 आसमन्ताद्भुतं शीघ्रम् ॥ १५ ॥ सुवेगेन अतिजवेन । अधमः  
 पापकृत् ॥ १६ ॥ अरिषु मनाग् भ्रान्तदृष्टिषु सत्सु । तत्तदा ।  
 छिद्रं निलयनावारम् । कायाकारं स्थूलाकारसंकल्पं स्वान्तरे

भूतसूक्ष्मे प्रशमं नीत्वा विलाप्याणुतरो भूत्वा वहिः कमपि  
 त्रसरेणुं विवेशेति परेणान्वयः ॥ १७ ॥ तदन्तःप्रवेशसंकल्प-  
 संविद्रूपतया ॥ १८ ॥ निवृत्तिं वहिर्गमनाभावम् । अनिवृत्ति-  
 मिति वा छेदः ॥ १९ ॥ पद्मान्तरे पद्मासनमध्ये । स्वे स्वलो-  
 कप्रसिद्धे विष्टरे सिंहासन इव ॥ २० ॥ २१ ॥ गोवाटा व्रजाः  
 ॥ २२ ॥ तादृशतिस्तादृशसंकल्पोपहितः । भुवनं भूलोकम् ।  
 नद्यः ईशा राजानः अन्तास्तत्तद्देशसीमास्तैः सहवर्तमानम् ॥ २३ ॥  
 अथ तत्र सुरेशत्वे अतिष्ठदित्यपकृत्यान्वयः ॥ २४ ॥ २५ ॥  
 ॥ २६ ॥ २७ ॥ २८ ॥ तस्य सुरेशस्य पौत्रसहस्राणि येषां  
 राज्ये अद्याप्यंशको नाम राजा स्थितः ॥ २९ ॥ इति वर्णित-  
 दिशा अद्यावत् अद्यतनकालपर्यन्तं तत्संकल्पिते त्रसरेण्वन्तरे  
 जगति तद्वंश एव अमरेशपदं शक्रराज्यं विधत्ते पालयति ।  
 क्वाप्यम्बरे प्रदेशे तस्मिन् दिनकरातपपावने अणौ त्रसरेणौ क्षते  
 अपचिते गलिते नष्टेऽपि हि तद्राज्यं न गलितमित्यर्थः ॥ ३० ॥  
 इति श्रीवासिष्ठमहारामायणतात्पर्यप्रकाशे निर्वाणप्रकरणे  
 उत्तरार्धे त्रयोदशः सर्गः ॥ १३ ॥

## चतुर्दशः सर्गः १४

भुशुण्ड उवाच ।

तस्य शक्रस्य कुलजः कश्चिदासीत्पुराधिपः ।  
तत्रोत्तमगुणः श्रीमान्पाश्चात्या यस्य सा तनुः ॥ १ ॥  
अथेन्द्रकुलपुत्रस्य तस्य तत्र वभूव ह ।  
प्रतिभाज्ञानसंप्राप्तिर्वृहस्पतिगिरोदिता ॥ २ ॥  
ततो विदितवेद्योऽसौ यथाप्राप्तानुवृत्तिमान् ।  
चकार जगतां राज्यमाज्यपानामधीश्वरः ॥ ३ ॥  
युयुधे दानवैः सार्धमजयत्सर्वशात्रवान् ।  
शतं चकार यज्ञानामज्ञानोत्तीर्णमानसः ॥ ४ ॥  
उवाच कार्यवशतो विसवालान्तरे चिरम् ।  
अन्यान्यपि च वृत्तान्तशतान्यनुवभूव ह ॥ ५ ॥  
कदाचिदासीत्तस्येच्छा प्रबोधवलशालिनः ।  
ब्रह्मतत्त्वमवेषेऽहं यथावद्व्यानवानिति ॥ ६ ॥  
सोऽपश्यत्प्रणिधानेन तत एकान्तसंस्थितः ।  
सवाह्याभ्यन्तरेऽशेषकारणत्यागशान्तधीः ॥ ७ ॥  
सर्वशक्तिपरं ब्रह्म सर्ववस्तुमयं ततम् ।  
सर्वथा सर्वदा सर्वं सर्वैः सर्वत्र सर्वगम् ॥ ८ ॥  
सर्वतःपाणिपादान्तं सर्वतोऽक्षशिरोमुखम् ।  
सर्वतःश्रुतिमल्लोके सर्वमावृत्य संस्थितम् ॥ ९ ॥  
सर्वेन्द्रियगुणैर्मुक्तं सर्वेन्द्रियगुणान्वितम् ।  
असक्तं सर्वभूच्चैव निर्गुणं गुणभोक्तुं च ॥ १० ॥  
बहिरन्तश्च भूतानामचरं चरमेव च ।  
सूक्ष्मत्वात्तदविज्ञेयं दूरस्थं चान्तिके च तत् ॥ ११ ॥

तत्कुलोत्पन्नशक्रस्य विसतन्तौ जगत्प्रथा ।

तत्रोच्यते ब्रह्मदृष्टौ सर्वदृष्ट्या खन्नक्रता ॥ १ ॥

तस्य प्रागुक्तस्य शक्रस्य कुलजो वंशोद्भवः ॥ १ ॥ तस्य  
तत्र बृहस्पतेः स्वगुरोरुपदेशगिरा उदिता प्रतिभानं प्रतिभा  
आत्मतत्त्वराक्षात्कारन्तद्वृत्तज्ञानसंप्राप्तिर्वभूवेति शेषः ॥ २ ॥  
आज्यपानां देवानाम् ॥ ३ ॥ यज्ञानामश्वमेधानाम् । तस्य  
हि फलं तस्य वक्ष्यमाणविसतन्तावेतद्ब्रह्माण्डं च शक्रता-  
प्रतिरिति भावः ॥ ४ ॥ विसस्य पद्मनालस्य बालतन्तुस्तद-  
न्तरे । तत्र विसन्तर्ता कल्पिते ब्रह्माण्डे राज्ययुद्धजयपराज-  
यादीन्यान्यपि वृत्तान्तशतान्यनुवभूव ह किल ॥ ५ ॥ ब्रह्म-  
तत्त्वं मायाशबलब्रह्मस्वभावम् ॥ ६ ॥ प्रणिधानेन समाधिना ।  
अशेषाणां विक्षेपकारणानां त्यागेन शान्तधीः ॥ ७ ॥ ८ ॥  
श्रुतिमत् श्रोत्रेन्द्रियवत् ॥ ९ ॥ सर्वेन्द्रियाणां गुणै रूपादि-  
ग्रहणशक्तिभिरन्वितम् । परमार्थतः असक्तं व्यवहारतस्तु  
सर्ववत् । एवमग्रेऽपि ॥ १० ॥ ११ ॥ प्राप्नुयै मयद् ॥ १२ ॥  
भ्रमप्राधान्येन संसृतिर्भावविकारप्राधान्येन जगदिति भेदव्य-  
पदेशः ॥ १३ ॥ १४ ॥ धाम्नि तेजसि गृहे च । सः त्रिज-  
गन्ति ददर्शेति परेणान्वयः ॥ १५ ॥ नानाविधाः प्राणिना-

सर्वत्र चन्द्रार्कमयं सर्वत्रैव धरामयम् ।  
सर्वत्र पर्वतमयं सर्वत्राब्धिमयं तथा ॥ १२ ॥  
सर्वत्र सारगुरुकं सर्वत्रैव नभोमयम् ।  
सर्वत्र संसृतिमयं सर्वत्रैव जगन्मयम् ॥ १३ ॥  
सर्वत्रैव च मोक्षात्म सर्वत्रैवाद्यचिन्मयम् ।  
सर्वत्र सर्वार्थमयं सर्वतः सर्ववर्जितम् ॥ १४ ॥  
घटे पटे वटे कुड्ये शकटे वानरे तथा ।  
धाम्नि व्योम्नि तरावद्रावनिले सलिलेऽनले ॥ १५ ॥  
नानाचारविचाराणि विविधावृत्तिमन्ति च ।  
परमाण्वंशमात्रेऽपि त्रिजगन्ति ददर्श सः ॥ १६ ॥  
मरिचस्यान्तरे तैक्ष्ण्यं शून्यत्वमिव चाम्बरे ।  
त्रिजगत्सत्यसति च विद्यते चिन्मयात्मनि ॥ १७ ॥  
इत्येवंभावयन्मुक्तभावया शुद्धसंविदा ।  
शक्रः क्रमेण तेनैव तथैव ध्यानवानभूत् ॥ १८ ॥  
ध्यानेन सर्वमेकत्र पश्यन्श्चिरमुदारधीः ।  
ददर्शेममसौ सर्गमस्मदीयं महामतिः ॥ १९ ॥  
ततोऽस्मिन्विचरन्सर्गे शक्रान्ते शक्रतां गतः ।  
चकार जगतां राज्यं वृत्तान्तशतशोभितम् ॥ २० ॥  
विद्याधरकुलाधीश इत्यद्यैव स देवराट् ।  
तस्येन्द्रस्य कुलोत्पन्न इति विद्धि यथास्थितम् ॥ २१ ॥  
ततो हृदयबीजस्यप्राङ्मुख्याभ्यासयोगतः ।  
विसवालनिवासादिवृत्तान्तमनुभूतवान् ॥ २२ ॥

माचाराः शारीरा विचारा मानसाश्च क्रियाभेदा येषु । आवृ-  
त्तयः स्वर्गनरकादेः पुनरागमनानि । परमाणोरंशा ऊर्ध्वधोम-  
ध्यादिभागास्तन्मात्रेऽपि ॥ १६ ॥ सति आविर्भावकालात्मनि ।  
असति तिरोभावकालात्मनि च ॥ १७ ॥ भावयन्पश्यन् ।  
मुक्तो भावो जीवो जीवभावो यथा । तेन प्राग्वसनाकल्पिते-  
नैव शक्रदेहेन शक्रो नतु समाध्यनुभूयमानसर्वात्मभावेनेत्यर्थः  
॥ १८ ॥ एकत्र मायाशबलब्रह्मणि । इममस्मदीयं लया मया  
चातुभूयमानं सर्गं ब्रह्माण्डम् ॥ १९ ॥ ततस्तदनन्तरमस्मि-  
न्सर्गे पातालभूम्यादिलोकदर्शनक्रमेण शक्रलोकान्ते मनसा वि-  
चरन्संस्तत्र शक्रदर्शनेन शक्राहंभावसंस्कारोद्बोधात्प्राक्तनाश्वमे-  
धशतादृष्टफलावश्यभावाच्च शक्रतां गतः । राजतां प्रजारजक-  
ताम् । राज्यं राजकर्म कदा दानपरिपालनादि चकार ॥ २० ॥  
हे विद्याधरकुलाधीश, इति अनया रीत्या तस्य त्रसरेण्वन्तर्ग-  
तस्येन्द्रस्य कुले उत्पन्नः सोऽव्यास्मिन्ब्रह्माण्डेऽपि देवराट्भूत्वा ति-  
ष्ठतीति विद्धि ॥ २१ ॥ तत एतदिन्द्रभावानन्तरं हृदये बीज-  
मिव संस्काररूपेण स्थितस्य प्राक्तनस्य मुख्यस्य ज्ञानयोगाभ्या-  
सस्य योगतो यथास्थितं प्राक्तनं विसतन्तुनिवासादिखवृत्तान्त-

१ नरे इति पाठः.

यथैष शक्रः कथितस्त्रसरेणूदरास्पदः ।  
विसवालास्पदश्चैतत्कुलजः कान्तिमानथ ॥ २३ ॥  
तथा शतसहस्राणि तत्रैतश्चान्यतश्च स्त्रे ।  
तादृशव्यवहाराणि समतीतानि सन्ति च ॥ २४ ॥  
वहतीयमविच्छिन्ना चिरायैवं तरङ्गिणी ।  
तावदृश्यसरित्प्रौढा रूढारूढे च तत्पदे ॥ २५ ॥  
इति मायेयमादीर्घा प्रसृता प्रत्ययोन्मुखी ।  
सत्यावलोकमात्रातिविलयैकविलासिनी ॥ २६ ॥

इत्यार्षे वा० मो० नि० उ० विद्याधरोपाख्यानान्तर्गतेन्द्राण्वाख्याने सर्गसंकल्पयोरैक्यप्रतिपादनं नाम चतुर्दशः सर्गः ॥ १४ ॥

### पञ्चदशः सर्गः १५

भुशुण्ड उवाच ।

यत्राहंत्वं जगत्तत्र पूर्वमागत्य तिष्ठति ।  
पराण्वन्तरपीन्द्रस्य त्रसरेणूदरे यथा ॥ १ ॥  
भ्रमस्य जागतस्यास्य जातस्याकाशवर्णवत् ।  
अहंभावोऽभिमन्तात्मा मूलमाद्यमुदाहृतम् ॥ २ ॥  
वासनारससंसिक्तादहंवीजकणादयम् ।  
ब्रह्माद्रौ व्योमविपिने जायते त्रिजगद्भ्रमः ॥ ३ ॥  
तारकापुष्पनिकरो विलीनाचलपल्लवः ।  
सरित्साराशिरापूरो वासनासारतत्फलः ॥ ४ ॥  
अहंत्वसलिलस्येदं जगत्स्पन्द उदाहृतः ।

मनुभूतवान् । सस्मारेत्यर्थः ॥ २२ ॥ सर्वशक्तौ ब्रह्मणि सर्वत्र सर्वसद्भावादीदृशशक्तसहस्राण्यपि सर्वत्र सन्तीति संभावयेत्याह—यथेति द्वाभ्याम् । अप्यर्थेऽयशब्दः ॥ २३ ॥ २४ ॥ चतुर्थ्यादिपञ्चान्तभूमिकास्वर्थं हृदे अर्धमरूढे च तस्मिन् ब्रह्मपदे सति इयं माया इति प्रत्ययोऽनुभवस्तदुन्मुखी भवतीति परेणान्वयः ॥ २५ ॥ २६ ॥ मायात्वादेव न वैचित्र्ये हेतुविशेषाच्चिन्त्या इत्याह—यतः कुतश्चिदिति । त्रिभिर्यद्वैतैः किंवृत्तैश्च हेतुकालदेशक्रियाप्रकारनिगमानावश्यकता सूच्यते ॥ २७ ॥ अथवा एक एवाहकाराध्यास एतद्वैचित्र्ये नियतो हेतुरित्याह—अहंभावेति । मिहिकानीहारधूम इवेति नाशे दृष्टान्तः ॥ २८ ॥ येन हेतुना मातृसर्वसाक्षिब्रह्मरूपमविकल्पं सर्वविकल्परहितमेव परमार्थतः । अतएव अहंकारवशादायतानि विस्तीर्णानि यानि अभिमतानि मानसविकल्पाः दर्शनानि त्रिपुटीलक्षणैन्द्रियकविकल्पाश्च तैर्मुक्तस्वभावं । जाग्रदवस्थाशून्यमिति यावत् । अतएव वासनामयस्याप्रसर्वार्थशून्यमतएव च प्रतियोग्यप्रसिद्धा सर्वशून्यतालक्षणेन सौपुताज्ञानेन च शून्यं खमात्रमिव पूर्णमवभासं विद्रूपमात्मतत्त्वं परिशिष्टमित्यर्थः ॥ २९ ॥ इति श्रीवासिष्ठमहाराजायणतात्पर्यप्रकाशे निर्वाणप्रकरणे उत्तरार्धे चतुर्दशः सर्गः १४

अहंभावो जगद्भ्रान्तेर्बीजं रूपं च वर्णयते ।

तन्माज्जाजगन्मृष्टया शुद्धशेषात्कृतार्थता ॥ १ ॥

अहंभावचमत्कारमात्रादृष्टिरिवाम्बुदात् । जायते दृश्यस-

यतःकुतश्चिन्मायेयं यत्र क्वचन वानघ्र ।  
यथाकथंचित्संपन्नमात्रैव परिदृश्यते ॥ २७ ॥  
अहंभावचमत्कारमात्रादृष्टिरिवाम्बुदात् ।  
जायते मिहिकेवाशु प्रेक्षामात्रविनाशिनी ॥ २८ ॥  
येनायताभिमतदर्शनद्रष्टृदृश्य-  
मुक्तस्वभावमवभासनमात्मतत्त्वम् ।  
सर्वार्थशून्यमत एव च शून्यरूप-  
मेकं खमात्रमिव मात्रविकल्पमेव ॥ २९ ॥

चिच्चमत्करणस्वादुर्वासनाविसरद्रवः ॥ ५ ॥  
तारकासीकरासारो नभोनन्तनिखातवान् ।  
भावाभावमहावर्तो नानागिरितरङ्गकः ॥ ६ ॥  
त्रिलोकीविलिखल्लेखो विलोलालोकफेनिलः ।  
ब्रह्माण्डबुद्बुदोद्भेदः कपाटापीडपीवरः ॥ ७ ॥  
भूपीठदृढडिण्डीरपिण्डश्चिद्धनमहुमान् ।  
चित्राजवं जवीभावमज्जनोन्मज्जनात्मकः ॥ ८ ॥  
जरामरणमोहादिवीचीचयचमत्कृतिः ।  
उत्पन्नध्वंसिदेहादिविन्दुवृन्दैकबन्धुरः ॥ ९ ॥  
अहंत्वपवनस्पन्दो जगदित्यवगम्यताम् ।  
अहंत्वपद्मसौगन्ध्यं जगदित्यवबुध्यताम् ॥ १० ॥

रित्' इति यदुक्तं तदुपपादकतया इन्द्राण्वाख्यायिका योजयति—यत्रेति । अभिनवेऽपि स्वप्नप्रपञ्चे पूर्वसिद्धमेव जगत्पद्यामीति सर्वानुभवान्पूर्वमागत्य तिष्ठतीत्युक्तिः ॥ १ ॥ २ ॥ व्योम अव्याकृताकाशस्तल्लक्षणं विपिनेऽरण्ये ॥ ३ ॥ विलीना मेघमिहिका वनप्रच्छन्ना अवलाः पर्वताः पल्लवा यस्य । सरित्सारा गङ्गाद्याः । वासना एव सारा बीजाशा येपु तथाविधास्ते भोगाः फलानि यस्य ॥ ४ ॥ इदानीमहंकारं महाजलतया जगच्च तत्कार्यतरङ्गादितया वर्णयति—अहंत्वेत्यादिपञ्चभिः । इदं जगत् अहंत्वसलिलस्य स्पन्दो विलासः । चितश्चमत्करणं वैपयिकसुखं स्वादु माधुर्यं यत्र ॥ ५ ॥ नभसा आकाशेन अनन्तनिखातवान् अपरिच्छेद्यकुक्षिकुहरवान् । भावाः सपदः अभावा विपदश्च महान्त आवर्ता यत्र ॥ ६ ॥ त्रिलोकीपदेन तद्गतजना लक्ष्यन्ते । त एव विलिखन्त्यश्चित्रलेख्यवदाविर्भवन्त्यो लेखा रेखा यत्र । विलोलैः सूर्यचन्द्राद्यलोकैः फेनिलः फेनवान् । ब्रह्माण्डा एव बुद्बुदोद्भेदा यत्र । कपाटमिव आपीडयति निरुणद्धि मोक्षप्रवेशमिति कपाटापीडो मोहहेतुस्तेन पीवरोऽभिवृद्धः ॥ ७ ॥ भूपीठमेव घनो डिण्डीरपिण्डो यत्र । चिद्धनैश्चिदाभासैर्जीवैर्मिद्धमान् जलकाकवान् । तेषां चित्रैराजवं जवीभावैरुर्ध्वस्थिर्यभ्रमणैर्मज्जनोन्मज्जनात्मकः ॥ ८ ॥ ९ ॥ प्रकारान्तराभ्यां जगद्दर्शयति—अहंत्वेति ॥ १० ॥

नाहंत्वजगती भिन्ने पवनस्पन्दवत्सदा ।  
 पयो द्रवत्वमिव च बहिरौष्ण्यमिवापि च ॥ ११ ॥  
 जगदस्यहमर्थेऽन्तरहमस्ति जगद्भृदि ।  
 अन्योन्यभाविनी त्वेते आधाराधेयवन्स्थिते ॥ १२ ॥  
 जगद्वीजमहन्त्वं यो मार्ष्टि बोधादवेदनात् ।  
 अलं चित्रं जलेनेव तेन ध्रौतं जगन्मलम् ॥ १३ ॥  
 अहन्त्वं नाम तत्किञ्चिद्विद्याधरं न विद्यते ।  
 अकारणमवस्तुत्वाच्छशशृङ्गमिवोदितम् ॥ १४ ॥  
 ब्रह्मण्यतिततोऽनन्ते संकल्पोल्लेखवर्जिते ।  
 अहंत्वकारणाभावाच्च कदाचन सन्मयम् ॥ १५ ॥  
 अवस्तुन्येति सर्गादौ न संभवति कारणम् ।

इत्यार्षे वासिष्ठमहारामायणे वाल्मीकीये मोक्षोपाये निर्वाणप्रकरणे उत्तरार्धे वि० विद्याधरनिर्वाणं नाम पञ्चदशः सर्गः ॥ १५ ॥

### षोडशः सर्गः १६

भुशुण्ड उवाच ।  
 कथयत्येवमप्येवं स विद्याधरनायकः ।  
 आसीत्संशान्तसंवित्तिः समाधिपरिणामवान् ॥ १ ॥  
 प्रबोध्यमानोऽपि मया भूयोभूयस्ततस्ततः ।  
 न पपात पुरो दृश्ये परं निर्वाणमागतः ॥ २ ॥  
 स प्राप परमं स्थानं तावन्मात्रप्रबोधवान् ।  
 केनचिन्नाधिकेनाङ्गे यत्नेनातिशयैषिणा ॥ ३ ॥  
 अत उक्तं मया राम यदि शुद्धे हि चेतसि ।  
 उपदेशः प्रसरति तैलविन्दुरिवाम्भसि ॥ ४ ॥

इत्थं वर्णने फलितमाह—नेति ॥ ११ ॥ परस्परबीजतामाह—  
 जगदिति । अन्योन्यस्माद्भाविनी आविर्भावशाले अन्योन्याधीन-  
 स्थितिके च ॥ १२ ॥ अतएवाहंकारमार्जनाज्जगन्मार्जनसिद्धि-  
 रित्याह—जगदिति ॥ १३ ॥ अहंत्वस्य तत्त्वदृष्ट्या असत्त्व-  
 दर्शनमेव मार्जनमित्याह—अहंत्वमिति ॥ १४ ॥ तत्कुतस्त-  
 त्नाह—ब्रह्मणीति ॥ १५ ॥ संभवदपि कारणं लोके अवस्तुनि  
 नैति न व्याप्रियते । प्रकृते तु सर्गादौ कारणं न संभवति  
 तत्संभवोऽपि नास्तीत्यर्थः ॥ १६ ॥ निर्वाणं कैवल्यलक्षणं  
 चित्तं चिन्मात्रं शिष्टम् ॥ १७ ॥ एवमुपपत्तिप्रतिष्ठिताज्जगद-  
 हंत्वयोरभावात् । बाह्या रूपालोकादयः संसारा आन्तरा मन-  
 स्कारलक्षणाः संसाराश्च शान्ताः । नच इतरत्तदुभयव्यतिरिक्तं  
 हेतुं दुःखमस्ति अतः शान्तमास्त्वेत्यर्थः ॥ १८ ॥ शान्तं  
 निर्दुःखविक्षेपम् ॥ १९ ॥ व्यपगतो बाह्याभ्यन्तरदृश्यकलनाल-  
 क्षणः कलङ्को यस्य अतएव शुद्धः । अध्यारोपे खं शून्यमपि  
 पर्वतोपमानं भवति अपवादे तु जगद्ब्रह्माण्डमपि वा परमाणु-  
 रूपमाकाशतुल्यमेव भवतीत्यर्थः ॥ २० ॥ इति श्रीवासिष्ठम-  
 हारामायणतात्पर्यप्रकाशे निर्वाणप्रकरणे उत्तरार्धे पञ्च-  
 दशः सर्गः ॥ १५ ॥

१ संसारवृक्षखेलादि मूलशुद्धः स्वाख्येत्यादिरर्थः.

अतोहंत्वादिति नास्त्येव बन्ध्यासुत इव कचित् ॥ १६ ॥  
 तदभावाज्जगन्नास्ति चित्तं जगदभावतः ।  
 शिष्टं निर्वाणमेवातः शान्तमास्त्व यथासुखम् ॥ १७ ॥  
 अभावादुपपत्तिस्थादेवं जगदहंत्वयोः ।  
 रूपालोकमनस्काराः शान्तास्तव न चेतवत् ॥ १८ ॥  
 यन्नास्ति तत्तु नास्त्येव शेषं शान्तमसि ध्रुवम् ।  
 संप्रबुद्धोऽसि मा भूयो निर्मूलां भ्रान्तिमाहर ॥ १९ ॥  
 व्यपगतकलनाकलङ्कशुद्धः  
 शिवमसि शान्तमसीश्वरोऽसि नित्यः ।  
 खमपि भवति पर्वतोपमानं  
 जगदपि वा परमाणुरूपमेव ॥ २० ॥

नाहमित्यस्ति तेनान्तर्मेनं भावय शान्तये ।  
 एतावदुपदेशोक्तिः परमा नेतरास्ति हि ॥ ५ ॥  
 एषैवाभव्यमनसि पतिता प्रविलीयते ।  
 उत्ताने मसृणादर्शे मुक्ताफलमिवामलम् ॥ ६ ॥  
 भव्ये तु शान्तमनसि लगत्यभ्येत्य विच्युतिम् ।  
 प्रविश्यान्तर्विचाराख्यामर्चिरर्कमणौ यथा ॥ ७ ॥  
 अहंभावनमेवोच्चैर्वीजं दुःखाख्यशालमलेः ।  
 ममेदं तद्भवादीति शाखाप्रसरकारणम् ॥ ८ ॥  
 अहमादौ ममेत्यन्तस्तत इच्छा प्रवर्तते ।

श्रुत्वा विद्याधरस्यात्र समाधिरुपवर्णयते ।

कथाशेषोपसंहारोऽनहंभावप्रशंसया ॥ १ ॥

संशान्ता दृश्यसंवित्तिर्यस्य समाधिलक्षणो यश्चित्तस्य क्षीरो-  
 दकवन्निर्देकरस्येन परिणामस्तद्वान् ॥ १ ॥ पुरोगते दृश्ये  
 शब्दादिविषये न पपात ॥ २ ॥ मुख्याधिकादित्वात्तावन्मा-  
 त्रेण मदुपदेशेन प्रबोधवान् । श्रवणावृत्तिमनननिदिध्यासना-  
 यतिशयैषिणा न । अङ्गेति वसिष्ठसंबोधनम् ॥ ३ ॥ इदानीं  
 वसिष्ठः प्राक् स्तोक्तेर्ये विद्याधरचित्तमुदाहरणमिति वर्णनल-  
 रया भुशुण्डोक्तिमुक्तम्य रामं प्रत्याह—अत इत्यादि ॥ ४ ॥  
 कोसावुपदेशस्तमाह—नाहमिति । ते अन्तः प्रत्यगात्मनि चि-  
 देकरसे अहमित्यंशो नास्ति । अतोऽसन्तमेनं मा भावय इत्ये-  
 तावत् एतावत्येवोपदेशोक्तिः परमा सारसंग्रहभूता ॥ ५ ॥  
 ॥ ६ ॥ अविच्युतिं अभ्येति । अन्तःप्रविश्य विचाराख्यां सर्व-  
 मोद्धारण्यदाहक्षमामग्निशिखां च जनयतीति शेषः । यथा अ-  
 र्कमणौ सूर्यकान्ते प्रविष्टं सूर्याचिरग्निशिखां जनयति तद्वत् ॥ ७ ॥  
 तद्ब्रह्मभावनवदेव ममेदं भावनं संसारवृक्षस्य मूलादिशरीरं  
 यतो रागादिशाखाप्रसरस्य कारणमित्यर्थः ॥ ८ ॥ तदेवाह—  
 अहमिति । आदौ बीजावस्थास्थाने । अन्तः तत्कार्यवृक्ष-

२ मूलादिशरीरमिति तूत्तरार्धस्यादीत्यस्यार्थः.



इदमर्थशतानर्थकारिणी भवभारिणी ॥ ९ ॥  
 एवंविधा मुनिश्रेष्ठ मूढा अपि चिरायुषः ।  
 भवन्त्यनियमो ह्यङ्ग दीर्घायुष्यस्य कारणम् ॥ १० ॥  
 अन्तःशुद्धमनस्का ये सुचिरायाभयप्रदम् ।  
 मनागप्युपदिष्टास्ते प्राप्नुवन्ति परं पदम् ॥ ११ ॥  
 श्रीवासिष्ठ उवाच ।  
 मेरुमूर्धनि मामेवमुक्त्वा स विहगाधिपः ।

तूर्णीवभूव मुक्तात्मा ऋण्यमूक श्वास्तुदः ॥ १२ ॥  
 अहमापुच्छथ तं मित्रं विद्याधरमथो पुनः ।  
 प्राप्त आत्मास्पदं राम मुनिमण्डलमण्डितम् ॥ १३ ॥  
 एतत्तवाद्य कथितं बलिभुक्कथोक्तं  
 विद्याधरोपशमनं लघुबोधनोत्थम् ।  
 अस्मिन्भुशुण्डविहगेन्द्रसमागमे मे  
 चैकादशेह हि गतानि महायुगानि ॥ १४ ॥

इत्यार्षे श्रीवासिष्ठमहारामायणे वाल्मीकीये मोक्षोपायेषु निर्वाणप्रकरणे उ० विद्याधरोपाख्याने विद्याधरनिर्वाणं नाम पोटशः सर्गः १६

### सप्तदशः सर्गः १७

श्रीवासिष्ठ उवाच ।  
 अनहंवेदनादेवं शुभाशुभफलप्रदा ।  
 संसारफलिनी नूनमिच्छान्तरुपशाम्यति ॥ १ ॥  
 अनहंवेदनाभ्यासात्समलोष्टाश्मकाञ्चनः ।  
 भूत्वा शान्तभवापीडो न नरः परिताम्यति ॥ २ ॥  
 अहंतापुटकोड्डीनपरवोधवलेरितः ।  
 अहमित्यर्थपाषाणो न जाने काशु गच्छति ॥ ३ ॥  
 अहंतापुटकोड्डीनब्रह्मवीरवलेरितः ।  
 अहमित्यर्थपाषाणो न जाने काशु गच्छति ॥ ४ ॥  
 अहंतापुटकोड्डीनो ब्रह्मवीरवलेरितः ।

शरीरयन्त्रपाषाणो न जाने काशु गच्छति ॥ ५ ॥  
 अहमर्थहिमं त्वन्तरनहंता चिदर्चिपा ।  
 उड्डीयेव विलीनं सन्न जाने काशु गच्छति ॥ ६ ॥  
 अहंरसो विलीनोन्तरनहंताचिदर्चिपा ।  
 शरीरपर्णादुद्वर्णान्न जाने काशु गच्छति ॥ ७ ॥  
 शरीरपर्णाभिणीतस्त्वहंभावससासवः ।  
 अनहंताकर्मार्गेण परतामधिगच्छति ॥ ८ ॥  
 शयने कर्दमे शैले गृहे व्योम्नि स्थले जले ।  
 स्थूला सूक्ष्मा निराकारा रूपान्तरगतापि च ॥ ९ ॥  
 यत्र तत्र स्थिता सुप्ता प्रवृद्धा भस्मतां गता ।

स्थाने । इच्छा शाखास्थाने प्रवर्तते ॥ ९ ॥ एवं प्रागुक्त  
 प्रकृतसंमत्या समर्थं वसिष्ठः पुनर्भुशुण्डोक्तिकथामेवानुसरन्वि-  
 द्याधरकथामुपसंहरति—एवंविधा इति । दीर्घायुष्यस्य कारणं  
 तत्त्वज्ञानमेवेतीति शेषः ॥ १० ॥ अन्तःशुद्धेस्तु चिराभ्यास  
 एव ज्ञानकारणमिति नियमोऽस्त्येवेत्याशयेनाह—अन्तरिति ।  
 सुचिरायाभ्यासेनान्तःशुद्धमनस्का ये ते परं पदं ज्ञानम्  
 ॥ ११ ॥ विहगाधिपो भुशुण्डः । ऋण्यमूके गिरौ मतंगाश्रमे  
 मतंगशापभयान्मूका मेघा न गर्जन्तीति प्रसिद्धिः ॥ १२ ॥  
 प्रथमं तं सिद्धं भुशुण्डमापुच्छथ अथो विद्याधरं गत्वा तदुक्ति-  
 संवादाय पुनस्तमप्यापुच्छथ निश्चितार्थोहम् । आस्पदं स्वाश्र-  
 मम् ॥ १३ ॥ हे राम, मया लघु शीघ्रमेव बोधनेनोत्थमुत्पन्नं  
 विद्याधरस्योपशमनं बलिभुजः काकस्य भुशुण्डस्य कथया उक्तं  
 तवाद्य कथितम् । अस्मिन् वर्णिते भुशुण्डविहगेन्द्रसमागमे मे  
 जाते तदनन्तरमिह अस्मिन् कल्पे एकादशमहायुगानि दिव्य-  
 युगानि गतानीत्यर्थः ॥ १४ ॥ इति श्रीवासिष्ठमहारामायण-  
 तात्पर्यप्रकाशे निर्वाणप्रकरणे उत्तरार्धे पोटशः सर्गः ॥ १६ ॥

अत्रार्हबीजनिर्दाहानहंभाववह्निना ।

देहादिसंस्तुतेः सम्यग्बाधेऽलीकत्वमर्थिते ॥ १ ॥

सर्वसंस्तुतेः काममूलत्वादनहंभावेन प्रथमं तन्निवृत्ति-  
 माह—अनहमिति ॥ १ ॥ कामोपरमे लोभादिदोषक्षयाद्वै-  
 राग्यादिसंपदा सर्वमानसदुःखक्षय इत्याह—अनहमिति ॥ २ ॥  
 साधनवतोऽवश्यश्रवणादिना ज्ञानोदये' ब्रह्मव्यतिरिक्ताहमर्थस्य

वाधेनालीकत्वमेव पर्यवस्यतीत्याशयेनाह—अहंतेति । श्र-  
 वणादिना ज्ञाननिर्मथनाभ्यासेन अहंतालक्षणाप्रमातृयन्त्र-  
 पुटकादेव वह्निज्वालावदुड्डीन आविर्भूतो यः परब्रह्मसाक्षा-  
 त्कारलक्षणो बोधस्तद्वलेन ईरितः क्षिप्तः निरस्त इतियावत् ।  
 अहमादिदृश्यार्थपाषाणोऽस्मिन्त्रक्षिप्तपाषाण इवाशु क्व गच्छति  
 न जाने । तुच्छत्वमेवापद्यत इति भावः ॥ ३ ॥ चरमसाक्षात्कार-  
 वृत्त्या रुढं ब्रह्मैवाज्ञानाहकारादिनिराससमर्थमित्याशयेनाह—  
 अहंतेति । अज्ञानाहंकारयोरिव स्थूलदेहस्यापि व्यष्टिसमष्टि-  
 रूपस्य तादृशं ब्रह्मैव निवर्तकमित्याशयेनाह—अहंतेति ॥ ४ ॥  
 ब्रह्मैव वीरो विक्रान्तस्तद्वलेरितः । 'पूर्वापरप्रथमचरमजघ-  
 न्यसमानमध्यमध्यमवीराश्च' इति समानाधिकरणसमासे वीर-  
 शब्दपरनिपातश्छान्दसः ॥ ५ ॥ अनहंताभावनावृत्तिप्रति-  
 फलितचित्तैवाहतानाश इति पक्षो वास्तव्याशयेनाह—अह-  
 मर्थेति द्वाभ्याम् ॥ ६ ॥ उद्वर्णात् ब्रह्मविद्याधिकारिब्राह्मणाद्यु-  
 त्कृष्टवर्णात्परिपाकपाण्डुराच्च ॥ ७ ॥ अथवा न बाधिताहतादेः  
 शून्यता किंतु ब्रह्मतैवेत्याशयेनाह—शरीरेति । अनहंतालक्षणे-  
 नार्करश्मिमार्गेण परतां ब्रह्मतां स्वशरणसंभ्रमजन्मत्वात् ॥ ८ ॥  
 तत्त्वज्ञानं विना तु न क्वापि कदापि कर्मादेरश्रयाया देहस्या-  
 हंकारस्य वा आत्यन्तिकोच्छेदस्तथोः परस्परबीजतया परस्-  
 रान्तःसत्त्वेन जगद्भावेन सर्वत्रोद्भवावर्जनादित्याह—शयने  
 इत्यादिना । शयने शय्यायां स्थूलादिद्वादशावस्थाप्राप्ताशय-  
 नादिस्थानसप्तके यत्र तत्र स्थितापि शरीरलक्षणा ब्रह्मज्ञाना

धृता नीता निमग्ना च दूरस्था निकटा सती ॥१०॥  
शरीरघटधानान्तःस्थिताहंत्वनवाङ्कुरा ।  
शाखाजालं तनोत्याशु संसाराख्यमिदं क्षणात् ॥११॥  
अहंत्वघटधानान्तःस्थितदेहबृहद्रुमः ।  
संसारशाखानिवहं यत्र तत्र तनोत्यलम् ॥१२॥  
शाखाशतेद्धदलपुष्पफलद्रुमोऽस्ति  
बीजोदरे ननु दशा परिदृश्यतेऽसौ ।

देहोस्त्यहंत्वकणिकान्तरशेषदृश्य-  
संवित्परीत इति बुद्धिदृशैव दृष्टम् ॥ १३॥  
देहादहंत्वमनवाप्तवतो विचारै-  
श्चिद्योममात्रवपुषो वपुषोऽथ बोधैः ।  
नाहंत्वबीजजठरादसतोऽभ्युदेति  
संसारवृक्ष इह बोधमहाग्निदग्धात् ॥ १४॥

इत्यार्षे वासिष्ठमहारामायणे वाल्मीकीये भोक्षोपायेषु निर्वाणप्रकरणे उ० अहंत्वास्तान्योपदेशोनाम सप्तदशः सर्गः ॥ ७ ॥

### अष्टादशः सर्गः १८

श्रीवासिष्ठ उवाच ।

मरणं सर्वनाशात्म न कदाचन विद्यते ।  
स्वसंकल्पान्तरस्थैर्ये मृतिरित्यभिधीयते ॥ १ ॥  
पश्येमे पुर उह्यन्त इव मन्दरमेरवः ।  
अरूढा अपि दिग्वातैः सरिद्विस्वितशैलवत् ॥ २ ॥  
उपर्युपर्यन्तरन्तः कदलीदलपीठवत् ।  
श्लिष्टाश्लिष्टस्वरूपाः खे मिथः संसृतयः स्थिताः ॥३॥  
श्रीराम उवाच ।  
पश्य मे पुर उह्यन्त इति वाक्यार्थमक्षतम् ।

अन्तःस्थित उद्धूतोऽहंत्वनवाङ्कुरो यस्यास्तथाविधा सती क्षणा-  
दिदं संसाराख्यमाशु सर्वदिग्वापनशीलं शाखाजालं तनोतीति  
तृतीयैरान्वयः ॥ ९ ॥ १० ॥ ११ ॥ एवमहंत्वलक्षणवट-  
धानान्तः स्थितो देहमहाद्रुमोऽपि बोध्य इत्याह—अहंत्वेति  
॥१२॥ उक्तमर्थं वटादिबीजदृष्टान्तेनैवावुभावयति—शाखेति ।  
यथा बीजोदरे शाखाशते इद्धानि विराजमानानि दलानि  
पुष्पाणि फलानि च यस्य तथाविधो द्रुमोऽस्ति यतोऽसौ  
सत्त्वादेव बीजपुटं भित्त्वाङ्कुरादिकमेण निर्गच्छन्प्रत्यक्षं सर्वजनैः  
परिदृश्यते । नन्विति प्रसिद्धौ । तथा अहंत्वलक्षणा या कणिका  
सूक्ष्मबीजं तदन्तरशेषदृश्यसंवीतो देहोऽस्तीति सूक्ष्मबुद्धिलक्ष-  
णया दृशैव चिद्विद्विष्टमित्यर्थः ॥१३॥ एवमविचारफल सर्वत्रा-  
निर्माणमुक्त्वा द्विचारफलं भोक्षमाह—देहादिति । विचारैः श्रव-  
णादिभित्तत्वबोधाच्चिद्योनामात्रं वपुः स्वरूपं यस्य तथाविधस्य जी-  
वन्मुक्तस्य विद्यमानादपि देहादहत्वं तत्तादात्म्याभिमानमनवाप्त-  
वतः अथवा अदेहवतो विदेहमुक्तस्योच्चैर्निर्निगयानन्दे प्रतिष्ठि-  
तस्य पुंसो बोधमहाग्निदग्धादहंत्वबीजजठरात् संसारवृक्षो नाभ्यु-  
देति ॥ १४ ॥ इति श्रीवासिष्ठमहारामायणतात्पर्यप्रकाशे  
निर्वाणप्रकरणे उत्तरार्धे सप्तदशः सर्गः ॥ १७ ॥

उह्यमानान्यनन्तानि पवनैः सर्वतोन्वरे ।

मृतजीवमनःस्थानि वप्यन्तेऽत्र जगन्ति हि ॥ १ ॥

‘देहोस्त्यहंत्वकणिकान्तरशेषदृश्यसंवित्परीत इति बुद्धिदृशैव  
दृष्टम्’ इति यदुक्तं तत्र कथमस्ति कीदृशी सा बुद्धिदृशिति,

न किञ्चिदवगच्छामि यथावन्मुनिनायक ॥ ४ ॥

श्रीवासिष्ठ उवाच ।

प्राणस्याभ्यन्तरे चित्तं चित्तस्याभ्यन्तरे जगत् ।  
विद्यते विविधाकारं बीजस्यान्तरिव द्रुमः ॥ ५ ॥  
मृते पुंसि नभोवातैर्मिलन्ति प्राणवायवः ।  
सरिज्जलैरिवाम्भोधिजलान्यात्मद्रुतानि हि ॥ ६ ॥  
इतश्चेतश्च यान्तीव तेषामन्तर्जगन्त्यलम् ।  
व्योमवातविनुन्नानां संकल्पैकात्मकान्यपि ॥ ७ ॥  
सप्राणवातैः पवनैः स्फुरत्संकल्पगर्भितैः ।

तदुभयं मृतजीववासनामयानन्तजगद्भुत्पादनेन समर्थयितुं भू-  
मिकां रचयति—मरणमिति । मनोबुद्ध्यहंकारादिसर्वनाशात्मकं  
मरणमिति पामरा मन्यन्ते । तथा तु कदाचिदपि न विद्यते ।  
कृतहानादिदोषप्रसङ्गात् । किंतु मनुष्यादिशरीरात्मभावभोजक-  
प्रारब्धक्षये तदनुरूपसंकल्पतिरोभावे देवादिशरीराहंभावादिभो-  
जकमोद्भवे तदनुरूपस्वसंकल्पान्तरस्य तद्भोजकादृष्टक्षयपर्यन्तं  
स्थैर्यं पूर्वभावविस्मृतिमपेक्ष्य मृतिरित्यभिधीयत इत्यर्थः ॥ १ ॥  
अस्त्वेवं किं ततस्तत्राह—पश्येति । एवंच तत्तज्जीवसंकल्पक-  
ल्पितजगत्स्था मन्दरमेरुप्रभृतयो दिक्षु वातैः सर्वत्र उह्यन्ते  
प्रवाह्यन्त इव मया दृश्यन्ते त्वमपि पश्येत्यर्थः ॥ २ ॥ उपर्यु-  
परि बहिर्वहिः यावता जीवानां भोजकादृष्टसाम्यं तावतां  
श्लिष्टा एकीभावेन मिलिता । अन्येषामश्लिष्टस्वरूपाः ॥ ३ ॥  
उक्तमर्थमसंभावयन् रामः पृच्छति—पश्येति । यथावत्कथ-  
येति शेषः ॥ ४ ॥ मृतानां पुरुषाणां प्राणास्तावन्नभ्युत्क्राम-  
न्तीति लोकवेदप्रसिद्धम् । तद्यदि प्राणाः सन्ति तर्हि प्राणस्या-  
भ्यन्तरे चित्तं चित्तस्याभ्यन्तरे जगदपि विद्यते इति संभावये-  
त्यर्थः ॥ ५ ॥ सन्नुनाम तथापि दिग्वातैः कथं प्रवाह्यन्ते  
तत्राह—मृते इति । पुंसि मृते सति तत उत्क्रान्ताः प्राण-  
वायवो वाह्यनभसि पूर्णैर्वतैः सह मिलन्ति । यतस्तान्यप्या-  
त्मनि द्रुतानि द्रवस्वभावानि । अतः समस्वभावानां मेलने  
एकैव भवतीत्यर्थः ॥ ६ ॥ अतो व्योमवातैर्विशेषेण नुन्नाना-  
माकृष्टानां तेषां प्राणानामन्तर्गतानि जगन्त्यपि इतश्चेतश्च या-

सर्वा एव दिशः पूर्णाः पश्यामीमाः समंततः ॥ ८ ॥  
 अत्रैते पश्य पश्यामि संकल्पजगताङ्गणे ।  
 बुद्धिदृष्ट्या समुह्यन्ते पुरो मन्दरमेरवः ॥ ९ ॥  
 खवातेन्तर्मुतप्राणाः प्राणानामन्तरे मनः ।  
 मनसोन्तर्जगद्विद्धि तिले तैलमिव स्थितम् ॥ १० ॥  
 खवातैः खसमाः प्राणा यथोह्यन्ते मनोमयाः ।  
 उह्यन्ते वै तथैतानि तदङ्गानि जगन्त्यपि ॥ ११ ॥  
 सभूतान्यस्वरोर्व्यादिवृन्दानि त्रिजगन्त्यपि ।  
 उह्यन्ते चाप्यरूढानि पुरः सर्वत्र गन्धवत् ॥ १२ ॥  
 तानि बुद्ध्यैव दृश्यन्ते न दृष्ट्या रघुनन्दन ।  
 पुरः संकल्परूपाणि स्वस्वप्रपुरपुरवत् ॥ १३ ॥  
 सर्वत्र सर्वदा सन्ति सुसूक्ष्माण्येव खादपि ।  
 कल्पनामात्रसारत्वाच्च चोह्यन्ते मनागपि ॥ १४ ॥  
 तान्येव दृढभावत्वात्स्वेषु लोकेषु तेष्मलम् ।  
 सत्यान्येव चिदंशस्य सर्वगत्वाद्भवानिव ॥ १५ ॥  
 प्रतिबिम्बं पुराणीव पुरःप्राणसरिद्रे ।  
 अरूढान्यपि चोह्यन्ते रूढान्यपि च नैव च ॥ १६ ॥

न्तीवेत्युह्यन्त इवेत्युक्तिरित्यर्थः ॥ ७ ॥ ८ ॥ अहं पश्यामि  
 लमपि बुद्धिदृष्ट्या पश्य ॥ ९ ॥ खे विद्यमाने वातेऽन्तर्मुतानां  
 प्राणाः ॥ १० ॥ ननु गुरुणि जगन्ति कथं वातैरुह्यन्ते तत्राह—  
 खवातैरिति । तथा प्राणवदेव तदङ्गानि जगन्त्यपि खसमानि  
 लघूनीत्युह्यन्त इत्यर्थः ॥ ११ ॥ सभूतानि चतुर्विधप्राणिसहि-  
 तानि । अरूढानि अदृढानि । अप्रतिष्ठितानीति यावत् ॥ १२ ॥  
 दृष्ट्या चक्षुरादिना स्वीयस्वप्रदृष्टपुरवत्तादृशपूरवद्वा तादृशपुरान्त-  
 र्गतनदीपूरवद्वा ॥ १३ ॥ उह्यन्त इवेति यदुक्तं तत्र इवकारार्थ-  
 समर्थनायाह—कल्पनामात्रसारत्वादिति ॥ १४ ॥ यद्यपि तानि  
 कल्पनामात्रत्वाच्च सत्येवेति नोह्यन्ते तथापि तान्येव तेषु त-  
 त्तज्जीवभोग्येषु स्वेषु स्वर्गनरकभूम्यादिलोकेषु तेषां दृढभाव-  
 त्वासुखदुःखभोगार्थक्रियासमर्थतया सत्यान्येव तत्सत्यतासंपा-  
 दकस्याधिष्ठानचिदंशस्य सर्वगत्वात् । यथा भवानस्मदृष्ट्या  
 श्रवणधारणार्थक्रियासमर्थः पुरोवर्ती सत्यस्तद्वदेवेत्यर्थः ॥ १५ ॥  
 अरूढानि वासनामात्रत्वादानाविर्भूतानि रूढान्याविर्भूतानि चेत्य-  
 मुह्यन्ते नैव चोह्यन्ते ॥ १६ ॥ सौक्ष्म्ये बह्वने च सौरभसाम्यं  
 प्रागुक्तमित्याह—सौरभाणीति ॥ १७ ॥ अतएव त्रिजगद्भ-  
 मात्मना चित्तस्य स्पन्दभेदयोरपि नात्मनस्तावित्याह—कुम्भे  
 इति । तथैवात्मनि नान्यतेति शेषः ॥ १८ ॥ यथा मृतानां  
 जगत्संकल्पमात्रत्वादसदित्थं ते तत्रापि जगदसत् । भ्रान्तिरेव  
 केवलमुदितेव । सा भ्रान्तिरपि परमार्थतो न विनश्यति नोदे-  
 तीति तत्त्वदृष्ट्या ब्रह्मरूपिण्येवेत्यर्थः ॥ १९ ॥ ननु यदि व्यव-  
 हारदृशा जगत्तद्भ्रान्ती वाय्वन्तःप्रबहमाने उदिते तर्हि बयं  
 पृथिवीं निश्चलतया कथं पश्यामस्तत्राह—यदि वेति । नोदिते

सौरभाणि समुह्यन्ते वाताङ्गस्थानि राघव ।  
 जगन्ति प्राणसंस्थानि व्योमान्मकमयानि तु ॥ १७ ॥  
 कुम्भे देशान्तरं नीते यथान्तर्व्योम्नि नान्यथा ।  
 स्पन्दनादिमये चित्ते तथैव त्रिजगद्भमे ॥ १८ ॥  
 इत्थं न सज्जगद्भ्रान्तिरसत्यैवोदितेव ते ।  
 न विनश्यति नोदेति केवलं ब्रह्मरूपिणी ॥ १९ ॥  
 यदि वाप्युदिते वातेस्तत्तदस्या न लक्ष्यते ।  
 तदन्तःसंस्थितैः स्पन्दो नावि कोशगतैरिव ॥ २० ॥  
 यथा स्पन्दोऽङ्गलगायां नाव्यन्तःसंस्थितैरपि ।  
 न लक्ष्यते तथा पृथ्व्यां तत्संस्थैस्तन्मयैरपि ॥ २१ ॥  
 यथा योजनविस्तीर्णं लघौ सन्नानुभूयते ।  
 यत्तस्य पादपस्तम्भे परमाणौ यथा जगत् ॥ २२ ॥  
 वस्त्वल्पमप्यतिबृहद्बुधसत्त्वो हि मन्यते ।  
 मृषिकाः स्वाञ्जलिद्रव्यं नवपङ्कमिवार्भकाः ॥ २३ ॥  
 असत्येव स्वरूपेऽस्मिन्नगदाख्ये विदो भ्रमे ।  
 लोकान्तरार्थमर्थी सा बृहंगस्य भावना ॥ २४ ॥

एव । यदि वा उदिते इति पक्षस्तथापि वातैः कृतं तत्तद्भ्रमण-  
 परिवर्तनादिकमस्याः पृथिव्यास्तदन्तःसंस्थितैरस्माभिर्न ल-  
 क्ष्यते । यथा नावि जायमानः स्पन्दस्तदन्तःकोशगतैर्नरेन  
 लक्ष्यते तद्वदित्यर्थः ॥ २० ॥ तदेव स्पष्टमाह—यथेति ।  
 यथा नावि अन्तः संस्थितैरपि सन्दातन्मयैरपि क्रीडाद्यैर्नो-  
 स्पन्दो न लक्ष्यते तद्वत्पृथिवीसंस्थैः पार्थिवदेहादिमयैरप्यस्मा-  
 भिरित्यर्थः ॥ २१ ॥ इत्थं 'पश्येमे पुर उह्यन्त इव मन्दरमे-  
 रवः' इति श्लोकि रामायोपपाद्य उपर्युपर्यन्तरन्तःकदलीदलपीठ-  
 वदित्युक्तावयवेषु बृहत्तः समावेशं प्रथमं बृहत्तोऽल्पत्वकल्पनया  
 दर्शयति—यथेति । यथा योजनविस्तीर्णमपि सन्न लघौ पाद-  
 पस्तम्भे चित्रनिर्व्यूहरचनादिना रचयितुं यत्तस्य यतमानस्य  
 शिल्पिनो बुद्ध्या अल्पत्वकल्पनया तत्रानुभूयते तथा अन्तरन्तः-  
 सूक्ष्मतमेऽपि परमाणौ जगद्बुद्धिकल्पनयाऽनुभूयते इत्यर्थः ॥ २२ ॥  
 परमाण्वादेर्वृहत्तमत्वकल्पया नवा तत्र बृहत्तो जगतः समावे-  
 शोऽनुभवितव्य इत्याशयेनाह—वस्तिवति । तद्यथा रत्नकोशा-  
 गारे प्रविष्टा अस्मा धनसंबन्धशून्या मूषिका न रत्नानि बहुमन्यन्ते  
 किंत्वञ्जलिमात्रमितमपि धान्यद्रव्यमेव तत्र दैवाच्छब्दं बहु म-  
 न्यन्ते, यथा वा अर्भका बहुमूल्यान्यपि स्वाभरणानि नित्यमनुभू-  
 यमानानि न बहुमन्यन्ते किंतु नवमपूर्वं मृगपक्ष्याकारं वर्णकादि-  
 परिष्कृतं पङ्कं मृत्पिण्डमेव क्रीडनाय बहु मन्यन्ते, येन तद्दानेन  
 वञ्चिताः स्वाभरणान्यपि विनिमयेन प्रयच्छन्तीत्यर्थः ॥ २३ ॥ किंच  
 वास्तवोऽल्पे बृहत्तः समावेशो न संभवतु नाम भ्रान्त्या तु संभ-  
 वत्येवेत्याशयेनाह—असत्येवेति । विदः अज्ञानावृतचित्तो जग-  
 दाख्ये भ्रमे असत्येवार्थं केवलं जीवतोऽयं लोको मृतस्य लो-

१ यद्यपि 'तथा ब्रह्मस्तत्सत्यैः' इति पाठो दृश्यते तथापि ब्रह्म-  
 ज्ञिति भवो धनस्य रामप्रत्ययोग्यत्वात्तस्योचितः.

२ अत्रार्थमपदमुपलक्षणं धर्मस्यैवपीति धर्माधर्मफलानीति  
 व्याख्यातम्.

इदं हेयमुपादेयमिदमित्यन्तरङ्गता ।  
 यस्य तस्य भवायास्ति सर्वज्ञस्यापि मूढता ॥ २५ ॥  
 संचेतनो ह्यवयवी चेतस्यवयवान्यथा ।  
 स्वान्तरेव ततं जीवस्त्रिजगद्बध्यते तथा ॥ २६ ॥  
 संविदात्मपराकाशमनन्तमजमव्ययम् ।  
 व्योम्नोऽवयवरूपाणि तस्येमानि जगन्ति भोः ॥ २७ ॥  
 सचेतनोऽयःपिण्डोऽन्तः क्षुरसूच्यादिकं यथा ।  
 बुद्ध्यते बुद्ध्यते तद्गर्जावोऽज्ञस्त्रिजगद्भ्रमम् ॥ २८ ॥  
 अचिच्छिद्वापि मृत्पिण्डः शरावोदञ्चनादिकम् ।  
 यथाङ्गमनुते जीवस्तथाङ्गमनुते जगत् ॥ २९ ॥  
 चिदचिद्वाङ्कुरो देहे वृक्षत्वं मन्यते यथा ।  
 वृक्षशब्दार्थरहितं ब्रह्मदं त्रिजगत्तथा ॥ ३० ॥  
 चिद्वाचिद्वा यथादर्शो विम्बितं वाप्यविम्बितम् ।  
 नगरं वेत्ति नो वापि तथा ब्रह्म जगन्नयम् ॥ ३१ ॥  
 देशकालक्रियाद्रव्यमात्रमेव जगन्नयम् ।  
 अहंत्वजगतोस्तेन भेदो नास्त्येतदात्मनोः ॥ ३२ ॥  
 कल्पितेनोपमानेन यदेतदुपदिश्यते ।

कान्तराणि तत्र च धर्माधर्मफलानीत्यादिमयी वृहंगस्य वृहणं  
 गच्छतश्चित्तस्य सा संकल्परूपा भावनैव । नच भावनां व-  
 स्त्वन्यथाभावो निरुणद्धीत्यर्थः । वृहदातोः घञर्थे कविधान  
 इति भावे कः । ततः 'अन्ये'वपि दृश्यन्ते' इति गमेर्ङः । बाहु-  
 लकानुम् ॥ २४ ॥ ननु मृदानामस्त्वनन्तरन्तर्जगद्भ्रमभावना  
 सर्वज्ञानां भवदादीनां कथमन्तरन्तर्जगदन्तरमस्तीति भ्रान्ति-  
 स्तत्राह—इदमिति । सर्वज्ञस्यापि भवाय व्यवहारसंभवाय या-  
 वत्प्राग्धक्षयं लेशतोऽनुवर्तमाना मूढताऽस्त्येवेत्यर्थः ॥ २५ ॥  
 अतएव सर्वज्ञस्यापि समष्टिजीवस्य हिरण्यगर्भस्यावयववत्स्वान्त-  
 रेव त्रिजगद्दर्शनमित्याह—सचेतन इति । अवयवी देहात्मा  
 लौकिकपुरुषः । जीवः समष्टिजीवः ॥ २६ ॥ मायोपहित  
 ईश्वरस्त्वेवं पश्यतीत्याह—संविदात्मेति । भो इति संबोध-  
 नेन रामस्य तन्मायते ॥ २७ ॥ ईश्वरः प्रलयकाले कथं स्वा-  
 न्तर्गतं जगत्पश्यति तत्राह—सचेतन इति चतुर्भिः । अयः-  
 पिण्डो यदि सचेतनः स्यात्तर्हि यथा स्वान्तः सूक्ष्मरूपेण स्थितं  
 क्षुरसूच्यादि भाविस्त्रिविकारं पश्येत्तद्वदित्यर्थः । जीवः खलीन-  
 सर्वसंस्कारोपहितः सन् ॥ २८ ॥ अधिष्ठानसद्रूपप्राधान्येन  
 चित् आरोपितमृदादिरूपप्राधान्यविवक्षया अचिद्वा । तात्पर्यं  
 पूर्ववदेव ॥ २९ ॥ उपहितप्राधान्येन चित् आरोपितमृदादि-  
 रूपप्राधान्येनाचिद्वाङ्कुरः । एतावांस्तु विशेषः । जीवसंस्कारो-  
 पहितरूपेण वृक्षशब्दार्थसहितं बुद्ध्यते तदनुपहितेश्वररूपेण तु  
 तद्रहितमनादिसिद्ध्या विद्यया वा वाधितरूपमिति यावत् । शेषं  
 प्राग्बत् ॥ ३० ॥ परिणामदृशा जीवेश्वरयोः सर्गासर्गकाले  
 जगद्दर्शने दृष्टान्तमुक्त्वा विवर्तदृश्याह—चिद्वेति । जीव-  
 श्वरोपाधुपहितदृशा वेत्ति अनुपहितशुद्धदृशा तु नो वेत्ति ।  
 'यत्र नान्यत्पश्यति' इत्यादिश्रुतेरिति भावः ॥ ३१ ॥ एवं

तत्रोपमैकदेशेन उपमेयसम्भ्रमता ॥ ३३ ॥  
 यदिदं दृश्यते किञ्चिज्जगत्स्थावरजङ्गमम् ।  
 अमुञ्चतः पराणुत्वं जीवस्यैतत्स्मृतं वपुः ॥ ३४ ॥  
 सर्वसंवेदनत्यागे शुद्धसंस्पन्ददे पदे ।  
 न मनागपि भेदोऽस्ति निःसङ्गोपलकोशवत् ॥ ३५ ॥  
 यो यो नाम विकल्पांशो यत्र यत्र यथा यथा ।  
 यदा यदा येन येन दीयते स तथैव चित् ॥ ३६ ॥  
 अचित्त्वाच्चास्ति मनसि संकल्पः ख इवाङ्कुरः ।  
 चित्त्वात्तु चेतसो विद्धि चित्तिरेवेह कल्पनम् ॥ ३७ ॥  
 या योदेति विकल्पश्रीरप्रबुद्धाशयं प्रति ।  
 सर्वगत्वादनन्तत्वाच्चिद्ब्रह्मोन्नः सा न सन्मयी ॥ ३८ ॥  
 यथोदेति विकल्पश्रीः प्रबुद्धेनोदितैव सा ।  
 सर्वगत्वादनन्तत्वाच्चिद्ब्रह्मोन्नः सा न सन्मयी ॥ ३९ ॥  
 सर्वसंकल्पकलना सत्येत्यावालमक्षतम् ।  
 स्वप्नादावनुभूतोन्तरर्थः केनापि लभ्यते ॥ ४० ॥  
 संकल्पो वासना जीवस्त्रयोऽर्था लिखिताश्चिता ।  
 सोनुभूतोऽप्यसत्यः स्यादसत्त्वस्यैव नो सतः ॥ ४१ ॥

रामप्रश्नान्समाधाय प्रासङ्गिकं च सर्वं समाप्य 'नाहंत्वजगती  
 भिन्ने पवनस्पन्दने यथा । इतिप्राक्प्रस्तुतार्थं प्रकारान्तरेण समर्थ-  
 यितुमनुसंधत्ते—देशेति । अहंत्वमपि देशकालक्रियाद्रव्यता-  
 दात्म्यसंसर्गाभिमानात्मकत्वात्तद्रूपमेवेत्येतदात्मनोः समानस्व-  
 भावत्वादिपि भेदो नास्तीत्यर्थः ॥ ३२ ॥ एतदनुभावयितुमेव  
 ध्रुत्वा मया च मृच्छोहपिण्डादिदृष्टान्ता अचेतना अपि चेत-  
 नत्वमारोप्यैकदेशसाम्येनोपन्यस्ता इत्याह—कल्पितेनेति ॥ ३३ ॥  
 वास्तवब्रह्मभावलक्षणं परमणुत्वं सौक्ष्म्यममुञ्चत एव विवर्त-  
 रूपं स्थूलं जगद्रूपमित्यर्थः ॥ ३४ ॥ अत एवाधिष्ठानदृष्ट्या  
 सर्वविवर्तसंवेदनबाधे निष्प्रत्यूहं सर्वतः शुद्धात्मप्रसरप्रदे पूर्ण-  
 पदे न मनागपि जीवजगद्भेदोऽस्तीत्याह—सर्वेति ॥ ३५ ॥  
 अबाधे तु सदा सर्वत्र सर्वविकल्पात्मनैव चिद्विवर्त इत्याह—  
 योय इति । दीयते मूढेनेति शेषः । चित् तथैव तद्विकल्पा-  
 नुसारेणैव सविवर्ता भवतीत्यर्थः ॥ ३६ ॥ मनसोऽपि चिद-  
 नुप्रवेशादेव विचित्रसंकल्पसामर्थ्यं न खत इति चित् एव  
 सर्वविवर्तस्वातन्त्र्यमित्याह—अचित्त्वादिति ॥ ३७ ॥ ३८ ॥  
 एवमप्रबुद्धे उदितापि प्रबुद्धे तत्त्वे नोदितैव अनन्तत्वात्का-  
 लवस्तुक्कृतपरिच्छेदशून्यत्वाच्च ॥ ३९ ॥ यद्यसन्मयी तर्हि  
 कथमाबालगोपालं सत्येव भाति तत्राह—सर्वेति । न जाग्र-  
 त्संकल्पकलनैव सत्येति भाति किंतु स्वप्नादिसाधारण्येन स-  
 र्वापि । नच स्वप्नप्रान्त्यादावुपलब्धो गजरजतादिरर्थः केनापि  
 लभ्यते इति काक्वा योज्यम् ॥ ४० ॥ ननु सत्यः संसारः  
 कथमसत्यः स्यात्तत्राह—संकल्प इति । जाग्रत्स्वप्नौ संकल्पः  
 सुषुप्तिस्तु वासनामात्रं तदुभयप्रतिबिम्बितचिद्रूपस्तदुभयभोक्ता  
 जीवश्चेति त्रयः पदार्थाः सत्यकूटस्थचिता स्वात्मनि चित्रवलि-  
 खिताः सोऽयं चित्रसंसारकल्पः संसारोऽधिष्ठानसत्तया सत्ये

असत्यताभिधं सत्यं मुक्त एव भवेच्छिवः ।  
 सातिवाहिकदेहैकपरिक्षयविकासवान् ॥ ४२ ॥  
 जगन्ति वातैरुह्यन्ते व्योम्नि शाल्मलितूलवत् ।  
 नोह्यन्ते चोपलानीव न च सन्त्येव कल्पनात् ॥ ४३ ॥  
 इत्यस्मिन्नखिलपदार्थसार्थकोशे  
 व्योमन्यप्यतिवितते जगन्ति सन्ति ।  
 अन्योन्यं परिमिलितानि कानिचिच्च  
 नान्योन्यं परिमिलितानि कानिचिच्च ॥ ४४ ॥  
 सर्वत्वात्परमचित्तेरनन्तरूपा-  
 ण्यारम्भप्रचुरदिगन्तसंभृतानि ।

लोलाम्बुदरपुरबिम्बभङ्गुराणि  
 स्वान्तःस्थाविरलमहापुरोपमानि ॥ ४५ ॥  
 सस्यैर्याण्यपि सततं क्षणक्षयाणि  
 व्यक्ताक्षाय्यपि सततं निमीलितानि ।  
 सालोकान्यपि परितस्तमोवृतानि  
 चिद्रूपार्णवलहरीविवर्तनानि ॥ ४६ ॥  
 पृथक्स्थितानि व्यतिमिश्रितानि  
 जलानि चैवाम्बुनिधौ नदीनाम् ।  
 तारार्कचन्द्रग्रहमण्डलानां  
 समोदितानां नभसीव भासः ॥ ४७ ॥

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे उ० वि० जगज्जालकोशसाधर्म्ययोगोपदेशो नामाष्टादशः सर्गः १८

### एकोनविंशः सर्गः १९

श्रीराम उवाच ।  
 मुने जीवस्य यद्रूपमाकृतिग्रहणं तथा ।  
 यथा च परमात्मत्वं स्थानं यच्चास्य तद्वद् ॥ १ ॥  
 श्रीवासिष्ठ उवाच ।  
 स्वसंकल्पेन चेत्योक्तं चिदित्यपरनामकम् ।

इत्यनुभूतोऽप्यसत्यस्य जीवस्यैवेत्यसत्यः स्यान्न त्वेधिष्ठानसतः ।  
 तेन तदसंस्पर्शादित्यर्थः । यथा चित्रप्रतिबिम्बस्वप्नाश्वा-  
 श्वित्रप्रतिबिम्बस्वप्नपुरुषाणामसत्यानामेव बाह्यं न सत्य-  
 पुरुषस्य तद्वदिति भावः ॥ ४१ ॥ 'ब्रह्म वा इदमग्र  
 आसीत्' इत्यादिश्रुतेरस्तु वा सत्यस्यैव स्वाबोधोत्संसा-  
 रस्तथापि तन्नित्यमुक्तमेव । यथा हि तत्सत्यं ब्रह्म प्राक्-  
 त्वबोधोत्सत्यता जगति संक्रामयत्तत्सत्यताभिधं स्वयं  
 भवति । तथा तत्त्वबोधोत्तरं बाधिताज्जगतः स्वसत्तां स्वात्मन्यु-  
 पसंहरत्तदसत्यताभिधमपि भवति । नहि प्रपञ्चस्याधिष्ठानमात्र-  
 रिशेषादन्या असत्यता काचित्सुवचा । यत आतिवाहिकदेहस-  
 हितस्यैकस्य स्वाज्ञानस्य परिक्षयेऽपि पूर्णतालक्षणविकासवा-  
 न्मुक्तः प्रत्यगात्मैव शिवो भवेदित्यर्थः ॥ ४२ ॥ अतएवाज्ञान-  
 दृष्ट्यैव जगन्त्युह्यन्ते न तत्त्वदृशेत्युक्तमित्युपसंहरति—जग-  
 न्तीति ॥ ४३ ॥ इति वर्णितरीत्या अस्मिन्नखिलपदार्थसमूहानां  
 कोशभूतं अज्ञातं प्रतीचि परमार्थतोऽतिवितते व्योमनि शून्या-  
 काशकल्पेऽप्यविद्यया अनन्तानि जगन्ति सन्ति । तानि च  
 कतिपयानां जीवानां भोजकादृष्टसाम्ये जागरे ब्रह्माण्डैक्ये च  
 अन्योन्यं परिमिलितानि । तद्वैषम्ये तु ब्रह्माण्डभेदे स्वप्ने च  
 नान्योन्यं परिमिलितानीत्यर्थः ॥ ४४ ॥ तान्येव विशिनष्टि—सर्व-  
 स्वादिस्वादिभिः । परमचित्तेर्ब्रह्मणः सर्वत्वात्सर्वशक्तित्वादिय-  
 त्तासंकोचकाभावाद्गुणतो वस्तुतः क्रियाजात्यादितश्चानन्तरूपाणि ।  
 बहुविधकार्यारम्भप्रचुरैर्दिगन्तसंस्थितजनैः संभृतानि । लोले अ-  
 म्बुदरे प्रतिबिम्बितं पुरबिम्बमिव भङ्गुराणि । अतएव स्वान्तःस्था-  
 न्यविरलानि सर्वसंभारसंभृतानि यानि देवगन्धर्वादिमहापुराणि

अनन्तं चेतनाकाशं जीवशब्देन कथ्यते ॥ २ ॥  
 न पराणुर्न च स्थूलं न शून्यं न च किंचन ।  
 चिन्मात्रं स्वानुभूत्यात्म सर्वगं जीव उच्यते ॥ ३ ॥  
 अणीयसामणीयांसं स्थविष्ठं च स्थवीयसाम् ।  
 न किञ्चिन्मात्रकं चैव सर्वं जीवं विदुर्बुधाः ॥ ४ ॥

तान्येवोपमा येषां तानि ॥ ४५ ॥ अनुवृत्तवस्त्वात्मना सस्यैर्या-  
 ण्यपि व्यावृत्तभावविकारैः क्षणक्षयाणि । एवं जागरे व्यक्ताक्षा-  
 ण्यपि तत्त्वतो व्यक्त्यभावान्निमीलितानि । आत्मज्योतिषा सा-  
 लोकान्यपि तस्याज्ञानतमोवृतत्वात्तमोवृतानि ॥ ४६ ॥ पृथक्  
 स्थितानां व्यतिमिश्रितत्वं व्यतिमिश्रितानां पृथक्स्थितत्वं  
 च क्रमादृष्टान्तद्वयमाह—पृथगिति । नदीपात्रे पृथक्स्थितान्य-  
 प्यम्बुनिधौ व्यतिमिश्रितानि । नभसि समकालमुदितानां तारा-  
 दीनां भासस्तु इयमस्य भा इति विवेकुमगन्त्यत्वाद्यतिमि-  
 श्रिता अपि एकचलने अपरचलनाभावात् पृथक्स्थितास्तानीव  
 ता इव च ॥ ४७ ॥ इति श्रीवासिष्ठमहारामायणतात्पर्य-  
 प्रकाशे निर्वाणप्रकरणे उत्तरार्धे अष्टादशः सर्गः ॥ १८ ॥

जीवस्वरूपतत्त्वत्वं समष्टिग्यष्टिदेहयोः ।

कल्पनं स्थानकरणभेदाद्भोगश्च वर्ण्यते ॥ १ ॥

यत् रूपशास्त्रीयव्यवहारोपयुक्तं पारमार्थिकरूपं च । आकृतिः  
 स्थूलशरीरं तस्य ग्रहणं कल्पनम् । स्थानं बाह्यव्यवहारद्वारम्  
 ॥ १ ॥ तत्र समष्टिजीवं मोक्षशास्त्रप्रसिद्धं शोधने ब्रह्माभेद-  
 योग्यं प्रथमं दर्शयति—स्वेति । अनन्तं यच्चेतनाकाशं ब्रह्म  
 तदेव 'हन्ताहमिमास्तिष्ठो देवता अनेन जीवेनात्मनानुप्रविश्य  
 नामरूपे व्याकरवाणि' इति श्रुतिदर्शितस्वसंकल्पेन स्वचेत्यसूक्ष्म-  
 भूतोपाधिप्रवेशात्तद्विष्टम्भकप्राणधारणात् 'जीव प्राणधारणे'  
 इति धात्वर्थानुगमाच्चेत्येन प्राणेनोक्तं जीव इति व्यपदिष्टम् ।  
 चक्षुरादिद्वारा चेतयतीति चित् चेतनः इत्यपरं नाम यस्य  
 तथाविधं सजीवशब्देन कथ्यत इत्यर्थः ॥ २ ॥ तस्य पारमा-  
 र्थिकं रूपमाह—नेति । शून्यमाकाशं तदन्तर्गतं वा किंचन न



यस्य यस्य पदार्थस्य यो भावस्तेन तत्र तम् ।  
 म्यिनं विद्धि तदाभासं तदात्मैकान्तवेदनात् ॥ ५ ॥  
 स चेति यथा यत्र यद्यदाशु तदेव हि ।  
 तथा तत्र तदा राम भवत्यनुभवात्मकम् ॥ ६ ॥  
 पवनस्य यथा स्पन्दश्चेत्यं जीवस्य वै तथा ।  
 स्वसंविन्मात्रनिर्णयं नोपदेशाम यक्षवत् ॥ ७ ॥  
 यथैवास्पन्दनाद्वातः सन्नेवैत्य सदात्मताम् ।  
 तथैवाचेतनाज्जीवो जीवनेति परां गतिम् ॥ ८ ॥  
 जीवश्चिद्वनरूपत्वाद्दहमित्येव चेतनात् ।  
 देशकालक्रियाद्रव्यशक्तीर्निर्माय तिष्ठति ॥ ९ ॥  
 देशकालक्रियाद्रव्यचर्चित्ताचर्चितां स्वयम् ।  
 असत्यां सत्यवत्स्फारां तावन्मात्रशरीरिकाम् ॥ १० ॥  
 चेतसा ह्यसदाकारां प्रालेयपरमणुताम् ।  
 पश्यत्यात्मन्यधात्मत्वे स्वप्ने स्वमरणोपमाम् ॥ ११ ॥  
 स्वप्नस्वावयवान्यत्वसदृशीं तां विभावयन् ।  
 विस्मृत्य चेतनां सत्तां तत्तामेवाशु गच्छति ॥ १२ ॥  
 एवंरूपो बुध्यमानः प्रोच्छन्नत्वमथात्मनि ।  
 पश्यत्याशु स्वमात्मानं चन्द्रविम्बमिव द्रुतम् ॥ १३ ॥

॥ ३ ॥ ४ ॥ तस्य सर्वगतमनुभावयति—यस्य यस्येति ।  
 यो भावो जातिगुणसंस्थानाद्यसाधारणरूपं तेन तेन भावेन  
 संस्थितमतएव तत्तदिव आभासमानम् । तत्कुतः । तदेकान्तवे-  
 दनात्पुनःपुनस्तद्दर्शने तत्तदाकारेणैव भाननियमाद्वदचक्षुःसंयोगे  
 हि चक्षुर्द्वारा निर्गतमन्तःकरण स्ववृत्तिव्याप्तघटावच्छिन्नं जीव-  
 चित्सफुरणं घटोयं स्फुरति घटोयं स्फुरतीति घटस्वभावतादा-  
 त्म्येनैव यतो नियमेनानुभावयतीत्यर्थः ॥ ५ ॥ अतएव सम-  
 ष्टिजीवो यत्र यथा चेतति तत्र तथा भवति सत्यसंकल्पत्वात् ।  
 व्यष्टिजीवस्तु स यत्र यथा भवति तत्र तथा चेतति ॥ ६ ॥  
 तथाच समष्टिजीवस्य पवनस्य स्पन्द इव सर्ववस्तुवैचित्र्यचेत-  
 नात्मकः सर्गः पवनस्पन्दवत्स्थानुभवसिद्धः स्वभावो नतु बा-  
 लस्य यक्षत्रान्तिवदुपदेशाभ्यासकृत इत्याह—पवनस्येति ।  
 नचोपदेशाम उपदेशेन न साधयाम । दिशतेर्विकरणव्यत्यय-  
 श्छान्दसः ॥ ७ ॥ अतएवास्य मुक्तिसुषुप्तिप्रलयेषु बाह्याभ्यन्त-  
 रार्थां चेतने जीवतापि शाम्यतीत्याह—यथैवेति । परां गतिं ब्रह्मा-  
 भावम् ॥ ८ ॥ तस्याकृतिग्रहणप्रकारं वर्णयितुं सर्वकल्पनामूल-  
 स्तम्भमाविर्भूतसर्वशक्तिकं समष्ट्यहंकाराध्यासं प्रथमं दर्श-  
 यति—जीव इति । निर्माय आविर्भाव्य । सैवास्य सार्वज्ञसर्व-  
 शक्तिसंपत्तिरक्षणरुद्रता ॥ ९ ॥ ततः सूक्ष्मभूतसंस्काराविर्भा-  
 वलक्षणसमष्टिचित्तकल्पनामाह—देशेति साधोभ्याम् । संस्का-  
 रात्मना ईषदाविर्भावान्चर्चितां स्थूलतया सम्यग्गनाविर्भावादच-  
 र्चितां च ॥ १० ॥ चेतसा समष्टिचित्तभावेन सूक्ष्मतमाप्सवल-  
 नात्प्रालेयपरमाणुप्रायम् ॥ ११ ॥ स्वप्ने व्याघ्राद्यात्मतादर्शने  
 प्रतीतिं यत्स्वावयवानां हस्तापादादीनामन्यादृशत्वं तत्सदृशीं तां

आत्मन्यथेन्दुविम्बात्मन्यसौ संवित्तिपञ्चकम् ।  
 काकतालीयवद्विचमुदितं चेतति स्वयम् ॥ १४ ॥  
 पञ्चानां संविदां पञ्च भिन्नान्यङ्गान्यसावथ ।  
 बुध्यते तानि तद्रूपरन्ध्राण्यनुभवत्यपि ॥ १५ ॥  
 स पञ्चावयवः पञ्चाद्राजते पुरुषो विराट् ।  
 अनन्ताकारसंवित्तिरव्यक्तात्मा निरामयः ॥ १६ ॥  
 मनोमयोऽसावुदितः परस्मात्प्रथमोत्थितः ।  
 आकाशविशदः शान्तो नित्यानन्दविभामयः ॥ १७ ॥  
 स चाप्यपञ्चभूतात्मा पञ्चभूतात्माकोपमः ।  
 विराडात्मैकपुरुषः परमः परमेश्वरः ॥ १८ ॥  
 स्वयमेवाशु भवति स्वयमेव विलीयते ।  
 स्वयमेव प्रसरति स्वयं संकोचमेति च ॥ १९ ॥  
 स्वसंकल्पकृतेनासौ कल्पौघेन क्षणेन च ।  
 यदृच्छयोदेति पुनः पुनर्भूत्वोपशम्यति ॥ २० ॥  
 मनोमात्रैकरूपात्मा प्रकृतेर्देह एष सः ।  
 एष पुर्यष्टकं प्रोक्तः सर्वस्यैवातिवाहिकः ॥ २१ ॥  
 सूक्ष्मः स्थूलोऽम्बरतामैष व्यक्तो व्यक्तोन्तवर्जितः ।  
 सर्वस्य बहिरन्तश्च न किञ्चित्किञ्चिदेव च ॥ २२ ॥

समष्टिचित्तरूपां विष्णुताम् । तस्यैव पूर्णब्रह्मभावविस्मरणे मनः-  
 समष्ट्यात्मकचन्द्रभावोपलक्षितस्थूलभावकल्पनया ब्रह्माण्डरूपा  
 विराडाकृतिराविर्भवतीत्याह—विस्मृत्येत्यादिना । चेतनां चिदे-  
 करसां ब्रह्मसत्तां विस्मृत्य परिच्छिन्नजडसत्तामेवाहमिति पश्यं-  
 स्तद्भावमेवाशु गच्छति ॥ १२ ॥ पञ्चीकरणेन स्थौल्यापादनात्स्थू-  
 लसमष्टिविराडात्मना प्रोच्छन्नत्वम् । तत्र मनः समष्ट्यात्मकं  
 कालोपचयात्मना द्रुतं द्रवस्वभावं चन्द्रविम्बमिव पश्यति सै-  
 वास्य बुद्धिसमष्टिभावलक्षणा विरञ्चितेत्यर्थः ॥ १३ ॥ तस्य  
 विराडदेहे भोगोपपत्तये मनःसमष्टेरेव सकाशादादित्यादिरूपे-  
 न्द्रियपञ्चकं तत्स्थानभेदकल्पनां चाह—आत्मनीति । संवित्ति-  
 विषयभेदेनैवेन्द्रियभेदविभावनात्संवित्तिपञ्चकमित्युक्तिः ॥ १४ ॥  
 तद्रूपाणि स्थानभेदरूपाणि रूपादिभोगद्वाराणि ॥ १५ ॥ आ-  
 दित्यदिग्वारिवायुपृथिव्याख्यपञ्चेन्द्रियस्थानावयवैः पञ्चविषयातु-  
 पभुजानो राजानो राजते तद्विषयेषु मनोविकल्पैरनन्ताकारक-  
 ल्पनादनन्ताकारसंवित्तिः । स चायं कार्यभावस्यानुतत्वात्स्वका-  
 रणव्यक्तात्मैव । अतएव निरामयः ॥ १६ ॥ तस्य मनोमय-  
 भावेऽपि स्वतःसिद्धज्ञानैश्वर्यसर्वशक्तिसंपन्नत्वाज्जीवत्वमीश्वरत्वं  
 चास्तीत्याशयेनाह—मनोमयोऽसाविति द्वाभ्याम् ॥ १७ ॥  
 सर्वपुरुषसमष्टिरूपैकपुरुषः ॥ १८ ॥ तस्येश्वरभावेन स्वाविर्भा-  
 वतिरोभावेऽपि स्वातन्त्र्यमस्तीत्याह—स्वयमेवेति ॥ १९ ॥  
 ॥ २० ॥ प्रकृतेः सर्वोपादानेश्वरस्य स एष देहः । एष एव  
 व्यष्टिभावेन सर्वस्य जीवजातस्य पुर्यष्टकं प्रागव्याख्यातम्  
 ॥ २१ ॥ सच सूक्ष्मेषु पिपीलिकादिदेहेषु सूक्ष्मः । 'समः  
 प्लुषिणा समो नागेन' इत्यादिश्रुतेः । परमार्थतस्तु न किञ्चित्

अङ्गानि राम तस्याद्यौ मनःषष्ठानि पञ्च च ।  
 साहंभावानीन्द्रियाणि भावाभावमयानि च ॥ २३ ॥  
 तेन गीता इमे वेदाः सहशब्दार्थकल्पनाः ।  
 नियतिः स्थापिता तेन तथाद्यापि यथास्थिता ॥ २४ ॥  
 अनन्तमूर्ध्वं मूर्ध्वास्य तथाधः पादयोस्तलम् ।  
 अपराकाशमुदरमिदं ब्रह्माण्डमण्डपम् ॥ २५ ॥  
 लोकान्तराण्यनन्तानि पार्श्वकाः क्षतजं पयः ।  
 मांसपेश्यः क्षितिधराः सरितः संतताः शिराः ॥ २६ ॥  
 रक्ताधारा जलधयो द्वीपान्येवान्वेषणम् ।  
 बाहवः ककुभः स्फारास्तारका रोमसंततिः ॥ २७ ॥  
 पञ्चाशदनिलस्कन्धा एकोनाः प्राणवायवः ।  
 मार्तण्डमण्डलं चण्डं पित्तं जठरपाचकः ॥ २८ ॥  
 शशाङ्कमण्डलं जीवः श्लेष्मा शुक्रं सितं बलम् ।  
 मनःसंकल्पकोशात्म सारात्मा परमामृतम् ॥ २९ ॥  
 मूलं शरीरवृक्षस्य बीजं कर्मद्रुमस्य च ।  
 प्रसवत्सर्वभावानामिन्दुरानन्दकारणम् ॥ ३० ॥  
 यदिन्दुमण्डलं नाम स सम्राट् जीव उच्यते ।  
 शरीरकर्ममनसां बीजं मूलं च कारणम् ॥ ३१ ॥

इत्यार्षे वासिष्ठमहारामायणे वाल्मीकीये भोक्षोपायेषु निर्वाणप्रकरणे उत्तरार्धे विराडात्मवर्णनं नामैकोनविंशः सर्गः ॥ १९ ॥

अस्मादिन्दुविराड्जीवात्प्रसरन्ति जगन्नये ।  
 जीवा मनांसि कर्माणि सुखान्यत्रामृतानि च ॥ ३२ ॥  
 विराज एते संकल्पा ब्रह्मविष्णुहरादयः ।  
 तस्य चित्तचमत्काराः सुरासुरनभश्चराः ॥ ३३ ॥  
 चित्तस्वभावो बुध्यमानः प्रालेयपरमाणुनाम् ।  
 यदादौ भावयत्याशु तदा तत्रैव तिष्ठति ॥ ३४ ॥  
 तेनैतदेव जीवस्य स्थानं विद्धि रघूद्वह ।  
 पञ्चावयवमेतत्तच्छरीरमनुभूयते ॥ ३५ ॥  
 विराड्जीवाच्चन्द्रमसो जीवभूतानि देहिनाम् ।  
 प्रसरन्त्यन्नजातानि प्रालेयविसरात्मना ॥ ३६ ॥  
 तान्येव देहिदेहेषु जीवा जीवन्ति जीविषु ।  
 मनो भूत्वा विचेष्टन्ते कर्म जन्मसु कारणम् ॥ ३७ ॥  
 एवं विराट्सहस्राणि महाकल्पशतानि च ।  
 गतान्यथ भविष्यन्ति नानाचाराणि सन्ति च ॥ ३८ ॥  
 सर्वतोऽनुभवरूपयानया  
 सत्तयोत्तमपदादभिन्नया ।  
 अन्तवर्जितमहाङ्गसङ्ख्या  
 तिष्ठतीति पुरुषः परो विराट् ॥ ३९ ॥

व्यवहारतस्तु किञ्चित्परिच्छिन्न एव च ॥ २२ ॥ पञ्चज्ञानेन्द्रियाणि चकारात्कर्मैन्द्रियसहितः प्राणो मनोऽहंकार इत्यष्टावङ्गानि । भावाभावमयानि मूर्तामूर्तरसरूपाणि ॥ २३ ॥ तेन चतुर्मुखीभूयेमे चत्वारो वेदा गीताः । नियतिः शास्त्रीयसदाचारादिमर्यादा ॥ २४ ॥ ऊर्ध्वं द्यौरस्य मूर्धा शिरः । अधः पृथिवी पादयोस्तलम् । अपरमान्तरालिकमुदरम् । 'तस्य ह वा एतस्यात्मनो वैश्वानरस्य मूर्ध्वं सुतेजाश्चतुर्विधरूपः प्राणः पृथग्बलमां सदेहो बहुलो बस्तिरेव रयिः पृथिव्येव पादौ' इत्यादिश्रुतेरिति भावः । ब्रह्माण्डमण्डपं शरीरमिति शेषः ॥ २५ ॥ पार्श्वकाः पार्श्ववयवाः । पयो वारि क्षतजं रक्तम् । मूत्रस्याप्युपलक्षणमेतत् । क्षितिधराः पर्वता मांसपेश्यः । सरितः शिरानाड्यः ॥ २६ ॥ रक्ताधारा रक्तसंचयपेश्यः । वेष्टनं षट्कोशवेष्टनम् । ककुभो दिशो बाहवः । यद्यपि छान्दोग्यादौ लोमानि बहिर्हित्युक्तं तथापि श्रुत्यन्तरानुरोधेन तारका इत्युक्तिः ॥ २७ ॥ एकोनाः पञ्चाशत् आवहप्रवहायनिलस्कन्धाः प्राणवायवः । चण्डं क्रूरं चक्षुरिति शेषः । जठरपाचक और्ध्वानलः पित्तम् ॥ २८ ॥ जीवादिषट्कं तु शशाङ्कमण्डलमेव । सितं वपाभागः । संकल्पकोशात्मेति मनोविशेषणम् । परामृतं ब्रह्मैव सारात्मा ॥ २९ ॥ बीजादिभावोऽपि मनस एवेत्याह—मूलमित्यादिना । अन्नादिभावेनाप्यायनादानन्दकारणम् ॥ ३० ॥ स एव विराट्शरीरे जीवः अन्नात्मकेन तेन समष्टिप्राणधारणादित्याशयेनाह—यदिति । व्यष्टिशरीराणामन्नमयानां सबीजं प्राणहेतुकानां सर्वकर्मणां मूलं व्यष्टिमनसां च कारणम् । 'चन्द्रमा मनो भूला हृदयं प्राविशत्'

इत्यादिश्रुतेरित्यर्थः ॥ ३१ ॥ तदेव स्पष्टमाह—अस्मादिति । सुखानि भोगा अमृतानि मोक्षाश्च ॥ ३२ ॥ विराजो विराड्जीवस्य । चतुर्मुखादिशरीराणामपि चान्द्रामृतपरिणामरूपत्वात् 'सोमः पवते जनिता मतीनां जनिता दिवो जनिता पृथिव्याः' जनितामेजनिता सूर्यस्य जनितेन्द्रस्य जनितोत विष्णोः' इति श्रुतेरिति भावः । नभश्चराः पक्षिणः । सर्वप्राण्युपलक्षणमेतत् ॥ ३३ ॥ चित्तचमत्कारतां चित्तोपहितचिद्विवर्ततया प्रकटयति—चित्तस्वभाव इति । प्रालेयपरमाणुतां सुसूक्ष्माभ्युपगम्यतां साक्षितया चन्द्रे बुध्यमानो यदा देवतादिशरीराकारं सर्गादौ भावयति संकल्पयति विराडात्मा प्रजापतिस्तदा तत्र तादृशचतुर्मुखादिशरीरभावे एव स्वयं सिद्धवत्तिष्ठति सत्यसंकल्पत्वादित्यर्थः ॥ ३४ ॥ एतच्चन्द्रमण्डलमेव सर्वजीवसमष्टिविराड्जीवस्यापञ्चीकृतपञ्चभूतान्यवयवा यस्य तथाविधं तस्य विराजः शरीरम् । एतज्जाग्रदिति सर्वैरनुभूयते ॥ ३५ ॥ इन्दुविराड्जीवाद्यष्टिजीवप्रसरं प्रागुक्तमुपपादयति—विराडिति । जीवभूतानि जीवनसाधनानि । प्रालेयविसरश्चन्द्रकलानामोषधीषु प्रसरस्तदात्मना ॥ ३६ ॥ जीवाः जीवोपायवः ॥ ३७ ॥ सहस्रशतशब्दावसंख्यपरौ । संप्रति सन्ति च ॥ ३८ ॥ उत्तमपदाद्ब्रह्मणः । अभिन्नया अतएवान्तवर्जितो निरवधिर्महान्नासङ्गो व्यष्टिसमष्टिदेहसंबन्धो यस्यास्तथाविधया अधिष्ठानसत्तयैव तद्विवर्तो विराट्पुरुष इति वर्णितरीत्या सर्वतः सर्वदेशकालेषु इह मायावृते ब्रह्मणि तिष्ठतीत्युपसंहारः ॥ ३९ ॥ इति श्रीवासिष्ठमहारामायणतात्पर्यप्रकाशे निर्वाणप्रकरणे उत्तरार्धे एकोनविंशतितमः सर्गः ॥ १९ ॥

## विंशतितमः सर्गः २०

श्रीवसिष्ठ उवाच ।

संकल्पपुरुषस्त्वेव यद्यत्कल्पयति स्वयम् ।  
तत्तथा तादृशं पञ्चभूतात्मा भवतीव खम् ॥ १ ॥  
सर्वं राम जगज्जातं तत्संकल्पं विदुर्बुधाः ।  
तादृशं पञ्चकात्म विषयोन्मुखमाततम् ॥ २ ॥  
जगत्पदार्थसार्थस्य विराट् सर्वस्य कारणम् ।  
कारणेन समान्येव कार्याणि च भवन्त्यतः ॥ ३ ॥  
यथैष स विराडेव विराट् प्रत्येकमात्मनि ।  
स्वसंविदि प्रसरति बोधवान्न त्वबोधवान् ॥ ४ ॥  
आसरीसृपमारुद्रमेवमभ्युदितो भ्रमः ।  
अणावप्यद्रिविस्तारो वीजकोश इव द्रुमः ॥ ५ ॥  
आसरीसृपमारुद्रं विराट् प्रत्येकमात्मनि ।  
पराणावप्यनन्तात्म बोधतो न त्वबोधतः ॥ ६ ॥  
यादृगेव विराडात्मन्येव विस्तार आगतः ।  
तादृगेवेह सर्वस्मिन्नणुमात्रेऽपि भूतके ॥ ७ ॥

वासनाकर्मकामानुरूपसंकल्पसर्जनैः ।

समष्टिसाम्यं व्यष्टीनां जीवानामिह वर्ण्यते ॥ १ ॥

विराट्पुरुषसत्यसंकल्पानुसारिविवर्तं ब्रह्म धत्ते इत्याह—  
संकल्पेति । पञ्चभूतात्मा विराट्पुरुषो यद्यथायथा भवत्विति  
संकल्पयति तत्तथा ख ब्रह्माकाशमपि भवति ॥ १ ॥ यतो  
ब्रह्मपूर्वोपासनाहितवासनया तादृशं पञ्चभूतात्म विराड्रूपं  
सर्गादौ भूत्वा उपासनाफलपञ्चमहाभूतात्मकविषयसमष्टिभोगो-  
न्मुखतां गतमित्यर्थः ॥ २ ॥ कारणेन सृष्टादिना कार्याणि  
घटादीनि समस्वभावान्येव यतो भवन्त्यतो हेतोरित्युत्तरत्रा-  
न्वयः ॥ ३ ॥ प्रत्येकं व्यष्टिजीवोप्यात्मनि स्वस्मिन्विराट् सर्व-  
सर्गसमर्थ इत्यर्थः । यतो मनोवृत्त्यनुसारेण स्वसंविदि बाह्या-  
न्तरविषयाकारेण प्रसरति सति विराड्विषयमपि तत्तदर्थबोध-  
वानेव तत्त्वबोधवानिति साम्यमित्यर्थः ॥ ४ ॥ अपकर्षावधा-  
वासरीसृपमुत्कर्षावधावारुद्रमेवं जगदाकारो भ्रमोऽभ्युदितः स  
एव सर्गः । अणावपीति भ्रमत्वे उपपत्तिः ॥ ५ ॥ अस्त्वेव  
किं ततस्तत्राह—आसरीसृपमिति । विराट् लघु । तथाच साम्यं  
सिद्धमित्यर्थः ॥ ६ ॥ अणुमात्रे मशकङ्कष्यादिदेहपरिच्छि-  
न्नेऽपि भूतके जीवे ॥ ७ ॥ विततं भ्रान्त्या विस्तारितम् ॥ ८ ॥  
ननु विराजो व्यष्टिमनस्सदुपहितजीवोभयकारणत्वेन वैषम्य-  
मिति कथं साम्यं तत्राह—मन इति । अथवा समष्टिव्यष्ट्योरे-  
कैवैषा सतेति भेद एव नास्ति कुतः कारणता तत्रैत्यविशेष  
इत्यर्थः ॥ ९ ॥ एवमुपाधिमनःकारणतां निरस्योपहितजीवं  
प्रति कारणतां निरसितुमुपाधिरूपमाह—शुक्रसारमिति ।  
प्रथमं शुक्रं रेत एव सार उपाधिर्यस्य तम् । ततः शुक्रोपहित-  
जीवादिव मातापित्रोर्मैथुनकाळे अवलस्य पूर्णानन्दब्रह्मणो भो-

परमार्थेन न स्थूलं न सूक्ष्मं किञ्चन क्वचित् ।  
यद्यथा विततं यत्र तत्तथाश्वनुभूयते ॥ ८ ॥  
मनश्चन्द्रमसो जातं मनसश्चन्द्र उत्थितः ।  
जीवाजीवोथ वैकैषा सत्ता द्रवजलाङ्गवत् ॥ ९ ॥  
शुक्रसारं विदुर्जीवं प्रालेयकणसंनिभम् ।  
आनन्दोऽचलसंदोहस्तत एव प्रवर्तते ॥ १० ॥  
तं चेत्तति तदाभासं पूर्णमात्मस्थमात्मना ।  
तत्र तन्मयतां धत्ते तेन तन्मयरूपिणी ॥ ११ ॥  
जीवसंविद्यैषान्तर्यदुपायाति पञ्चताम् ।  
न तत्र कारणं किञ्चिद्विद्यते न च कार्यता ॥ १२ ॥  
प्रतियोगिव्यवच्छिन्नैरभावात्स्वभावयोः ।  
स्वभावोक्तिर्न चैवात्र भवत्यर्थानुसारिणी ॥ १३ ॥  
जीवो जीवत्वमेव स्वजीवत्वादेव च स्वतः ।  
अन्तस्त्वेन बहिष्ठेन दृश्यते न च वायुवत् ॥ १४ ॥  
नीहारेणेव संवीतश्चेत्यवस्तुपरायणः ।

गाकारवृत्तौ प्रतिबिम्बनेन संदोहः प्रपूर्तिलक्षण आनन्दः प्रव-  
र्तते । 'एतस्यैवानन्दस्यान्यानि भूतानि मात्रामुपजीवन्ति' इति  
श्रुतेरित्यर्थः ॥ १० ॥ तं तस्य ब्रह्मण आभासलक्षणमानन्दं  
रेतोवच्छिन्नजीवनिदात्मस्थमात्मना रेतोभूतस्वभावेनैव चेतस्य-  
नुभवति । चेतयन्तीव रेतोरुपमेवानन्दः प्रियतमोहमिति बी-  
जमारभ्य तत्र तादात्म्याध्यासलक्षणां तन्मयतां धत्ते । 'आ-  
नन्दोऽद्येव खल्विमानि भूतानि जायन्ते' इति श्रुतेः ॥ ११ ॥  
अथानन्तरमेषा जीवसंविदन्तर्गतपञ्चतां देहरूपां तादात्म्ये-  
नैवोपायाति । सैवास्यासदुपहितता तत्र च न विराजोन्यस्य  
वा कारणतेत्याह—न तत्रेति ॥ १२ ॥ यद्युपहितरूपे न किं-  
चित्कारणं तर्हि तदनागन्तुक जीवानां स्वभावः स्यात् । नच  
कस्यचित्स्वभावोपैतीत्यनिर्मोक्षप्रसङ्ग इत्याशङ्क्याह—प्रतियो-  
गीति । अत्रोपहितरूपे स्वभावोक्तिरर्थानुसारिणी अर्थवती न  
भवति । स्वशब्दार्थविशिष्टो हि भावशब्दार्थः स्वभावस्तत्र  
स्वशब्दो यदि शुद्धपरस्तिर्हि तस्य । द्वयत्वात् प्रतियोगी तद्व्यवच्छेदो  
वान्योस्तीत्यव्यावर्तकात्तस्मादन्वो भावशब्दार्थोपि न निरूपयितुं  
शक्यत इति तद्विशिष्टार्थसिद्धेर्निरस्तत्वादित्यर्थः ॥ १३ ॥  
यदि वा उपहितपरः स्वशब्दस्तदाप्यसौ न स्वबहिर्भूतं भावश-  
ब्दार्थं लभते यः स्वार्थेन विशिष्यादित्याह—जीव इति । उप-  
हितरूपो जीवोऽपि स्वतः स्वस्य जीवत्वादुपहितरूपत्वादेव  
जीवत्वमुपहितरूपमेव स्वयं न तद्व्यतिरिक्तं रूपान्तरमन्तस्त्वेन  
बहिष्ठेन वा भावशब्दार्थभूतं विशेष्यतायोग्यं तत्र दृश्यते ।  
सर्व वायुर्वातीत्यत्र क्रियात्मैव वायुर्यथा विकल्पदुष्टा भेदं  
परिकल्प्य वातीति व्यपदिश्यते तद्विजीवो जीवत्वमिति  
धर्मधर्मिभावेनेत्यर्थः ॥ १४ ॥ यदि न जन्यं न नित्यं

जात्यन्ध इव पन्थानं मारुतात्मा न पश्यति ॥ १५ ॥  
जगज्जुम्भिकया जीवः स्वमैक्यं द्वित्वमास्थितः ।  
स्पन्दशक्तयेव पवन आवृतात्मा न पश्यति ॥ १६ ॥  
अज्ञानस्य महाग्रन्थेर्मिथ्यावेद्यात्मनोऽसतः ।  
अहमित्यर्थरूपस्य भेदो मोक्ष इति स्मृतः ॥ १७ ॥

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे उत्तरार्धे जीवनिर्वाणयोगोपदेशो नाम विंशः सर्गः ॥ २० ॥

### एकविंशः सर्गः २१

श्रीवासिष्ठ उवाच ।

ज्ञानिनैव सदा भाव्यं राम न ज्ञानबन्धुना ।  
अज्ञातारं वरं मन्ये न पुनर्ज्ञानबन्धुताम् ॥ १ ॥

श्रीराम उवाच ।

किमुच्यते ज्ञानबन्धुर्ज्ञानी चैव किमुच्यते ।  
किं फलं ज्ञानबन्धुत्वे ज्ञानित्वेपि च किं फलम् ॥ २ ॥

श्रीवासिष्ठ उवाच ।

व्याचष्टे यः पठति च शास्त्रं भोगाय शिल्पिवत् ।  
यतते न त्वनुष्ठाने ज्ञानबन्धुः स उच्यते ॥ ३ ॥

स्वभावभूतं वा तर्हि किं तज्जीवरूप यत्संस्मरतीति चेदनिर्वचनी-  
याज्ञानावृतब्रह्मैव तत्स्वात्मन एवान्यथा दर्शनं तस्य संसार  
इत्याह—नीहारेणेत्यादिना । मारुतात्मा प्राणेन्द्रियादिजडता-  
दात्म्यापन्नः अतएव स्वरूपं न पश्यति । 'न तं विदाथ य  
इमा जजानान्यद्युष्माकमन्तरं बभूव । नीहारेण प्रावृता जल्प्या  
चासुतृप उक्थशासश्चरन्ति' इत्यादिश्रुतेरिति भावः ॥ १५ ॥  
जगदाकारया जुम्भिकया बृहिकया अविद्याशक्त्या संवीतः अत-  
एव स्वमैक्यमेव द्रष्टृदृश्यमिति द्वित्वं कल्पयित्वा तत्रास्थि-  
तोऽभिनिविष्टः ॥ १६ ॥ अतएव विद्यया अविद्यानाशसंभ-  
वान्नानिर्मोक्षदोष इत्याह—अज्ञानस्येति । अहमित्यर्थरूपस्य  
महाग्रन्थेर्भेदो विदारणम् ॥ १७ ॥ अतएव हे राम, त्वं व्यप-  
गतो धनोऽज्ञानमेधो यस्मात्तथाविधश्चेतनश्चित्प्रकाशमात्रः  
सन्नहमित्यहंकारोपाधिपरिच्छेदमबुध्यमानः शोधितत्वंपदार्थः  
यन् क्षितं बाधितं सत् मूर्तं असदमूर्तं सदसत्तन्मूलाज्ञानं च  
यत्र तथाविधो रूपवाधादेवानभिधो नामशून्यः सैन्धवधन-  
वदानन्दैकरसधनो यश्चेतनः शोधिततत्पदार्थस्तदेकरूपः सन्  
समन्तात्पूर्ण आस्व ॥ १८ ॥ इति श्रीवासिष्ठमहारामा-  
यणतात्पर्यप्रकाशे निर्वाणप्रकरणे उत्तरार्धे विंशतितमः  
सर्गः ॥ २० ॥

अशुभा च शुभा चात्र द्विविधा ज्ञानबन्धुता ।

हेया ग्राह्या च यत्नेन लक्षणैरुपवर्ण्यते ॥ १ ॥

तत्रादौ हेयां वर्णयितुं पीठिकां रचयति—ज्ञानिनैवेति ।  
ज्ञानी उत्तरसर्गवक्ष्यमाणलक्षणस्तथाविधेनैव सदा भाव्यं भवि-  
तव्यं ज्ञानव्याजेन सत्कर्मश्रद्धावाधनाद्भोगलाम्पट्येन खं परं

व्यपगतधनश्चेतनः समन्ता-

दहमिति नूनमबुध्यमान आस्व ।

अनभिधधनश्चेतनैकरूपः

क्षितसदसत्सदसत्सदोदितश्च ॥ १८ ॥

कर्मस्पन्देषु नो बोधः फलितो यस्य दृश्यते ।  
बोधशिल्पोपजीवित्वाज्ञानबन्धुः स उच्यते ॥ ४ ॥  
वसनाशनमात्रेण तुष्टाः शास्त्रफलानि ये ।  
जानन्ति ज्ञानबन्धुस्तान्विद्याच्छास्त्रार्थशिल्पिनः ५  
प्रवृत्तिलक्षणे धर्मे वर्तते यः श्रुतोचिते ।  
अदूरवर्तिज्ञानत्वाज्ञानबन्धुः स उच्यते ॥ ६ ॥  
आत्मज्ञानं विदुर्ज्ञानं ज्ञानान्यन्यानि यानि तु ।  
तानि ज्ञानावभासानि सारस्यानवबोधनात् ॥ ७ ॥  
आत्मज्ञानमनासाद्य ज्ञानान्तरलवेन ये ।

वानर्थैर्वध्नातीति ज्ञानबन्धुस्तथाविधेन न भाव्यमित्यर्थः ॥ १ ॥  
किंलक्षणं प्राप्य ज्ञानबन्धुरुच्यते किंलक्षणं प्राप्य ज्ञानी उच्यते  
पुरुषस्ते लक्षणे तत्फले च वदेति प्रश्नार्थः ॥ २ ॥ अनुष्ठाने  
साधनचतुष्टयसंपादने मननादौ च ज्ञानोपाये यो न यतते  
॥ ३ ॥ यस्य शास्त्राभ्यासलब्धः शाब्दो बोधः कर्मस्पन्देषु  
भोगव्यवहारेषु दृश्यमानेषु वैराग्योपरमादिफलैः फलितो न  
दृश्यते । तत्त्वकथाभिः परवचनचातुरीबोधशिल्पं तदुपजीवि-  
त्वात् ॥ ४ ॥ अर्थाद्वसनाशनलाभादय एव शास्त्रफलानीति  
ये जानन्ति । शास्त्रार्थकथानाटनान्नटादिशिल्पिन इव विद्यात्  
॥ ५ ॥ द्वितीयां शुभां ज्ञानबन्धुतां लक्षणेन दर्शयति—  
प्रवृत्तिलक्षणे इति । प्रवृत्तिलक्षणे निष्कामाप्रिहोत्रादिलक्षणे  
धर्मे श्रुतस्य शास्त्रार्थज्ञानस्योचिते अनुरूपे श्रुतस्य करिष्यमाण-  
वेदान्तश्रवणस्योचिते चित्तशुद्धिद्वारा अनुकूले श्रुते श्रुतिबो-  
धिते उचिते स्वाधिकारे कुलाचाराशुचिते च । 'विविदिषन्ति  
यज्ञेन दानेन तपसा' इत्यादिश्रुतेः । सत्कर्मानुष्ठाने चित्त-  
शुद्धिक्रमेणावश्यं ज्ञानेन बध्यते इति व्युत्पत्त्या अदूरवर्तिज्ञान-  
त्वावगमादित्यर्थः ॥ ६ ॥ अनात्मशास्त्राभ्यासपरा अपि तत्त-  
दर्थज्ञानैः संबध्यमाना दृश्यन्ते तत्तदृशोयं माभूदित्यात्मज्ञाने  
विशेषं दर्शयति—आत्मज्ञानमिति । तानि ज्ञानमिवावभासन्ते  
नतु ज्ञानानि । कुतः । रसेन सारभूतेनाबाध्येन निरतिशया-  
नन्दात्मना सह वर्तते इति सरसौ तदध्यस्तौ जगज्जीवौ तयो-  
र्भावः सारस्यं तदधिष्ठानब्रह्मरस एव तदनवबोधनादध्यस्तवा-  
ध्यार्थमात्रबोधनाद्भान्तिमात्रतया अज्ञानतरङ्गमात्रत्वादित्यर्थः  
॥ ७ ॥ अतएव तज्ज्ञानमात्रतुष्टानामशुभज्ञानबन्धुतैर्वेद्याह—

संतुष्टाः कष्टचेष्टं ते ते स्मृता ज्ञानबन्धवः ॥ ८ ॥  
 ज्ञानादि तज्ज्ञेयविकाशशान्त्या  
 विना न संतुष्टधियेह भाव्यम् ।  
 त्वं ज्ञानबन्धुत्वमुपेत्य राम  
 रमस्व मा भोगभवामयेषु ॥ ९ ॥

अत्राहारार्थं कर्म कुर्यादनिन्यं  
 कुर्यादाहारं प्राणसंधारणार्थम् ।  
 प्राणाः संधार्यास्तत्त्वजिज्ञासनार्थं  
 तत्त्वं जिज्ञास्यं येन भूयो न दुःखम् ॥ १० ॥

इत्यार्षे वासिष्ठमहारामायणं वाल्मीकीये दे० मोक्षोपायेषु निर्वाणप्रकरणे उ० ज्ञानविचारो नाम एकविंशतितमः सर्गः ॥ २१ ॥

### द्वाविंशः सर्गः २२

श्रीवासिष्ठ उवाच ।

ज्ञानेन ज्ञेयनिष्ठत्वाद्योऽचित्तं चित्तमेव च ।  
 न बुध्यते कर्मफलं स ज्ञानीत्यभिधीयते ॥ १ ॥  
 ज्ञात्वा सम्यगनुज्ञानं दृश्यते येन कर्मसु ।  
 निर्वासनात्मकं ज्ञस्य स ज्ञानीत्यभिधीयते ॥ २ ॥  
 अन्तःशीतलतेहासु प्राज्ञैर्यस्यावलोक्यते ।  
 अकृत्रिमैकशान्तस्य स ज्ञानीत्यभिधीयते ॥ ३ ॥  
 अपुनर्जन्मने यः स्याद्वोधः स ज्ञानशब्दभाक् ।

आत्मज्ञानमिति । अभ्यासश्रमेण दुरभिमानीदोषाधानेन पारलौकिकानर्थफलेन च कष्टाश्चेष्टा यस्मिन्कर्मणि तद्यथा भवति तथा ते संतुष्टा इति हेतोस्तेषु अशुभज्ञानबन्धवः स्मृता इत्यर्थः ॥ ८ ॥ अतएव न सप्तमभूमिकास्थैर्यपर्यन्तं मुमुक्षुणा तौष्टिकेन भवितव्यमित्याह—ज्ञानादीति । ज्ञानं बाह्याभ्यन्तर-गोचरवृत्तयः आदिपदात्तकारणानि तदाश्रयः प्रमाता च तेषां ज्ञेयाः शब्दादयस्तेषां विकाशाः प्रथाश्चेत्येषामात्यन्तिकशान्त्या पूर्णानन्दैकरसस्वप्रकाशब्रह्मात्मैक्यप्रतिष्ठां विना मुमुक्षुणाऽवा-न्तरभूमिलाभमात्रेण कृतार्थोऽस्मीति संतुष्टधिया उत्तरोत्तर-भूमिप्रापकप्रयत्नशिथिलेन कदाचिदपि न भाव्यम् । हे राम, त्वं सर्वविद्यास्थानकुशलोऽप्यनात्मशास्त्रपाठवास्तव्या ज्ञानोपेक्षणे-नानधिकारिषु ज्ञानोपदेशकौशलख्यापनेन वा ज्ञानबन्धुत्वमुपेत्य तत्ख्यातिलाभादिप्रयुक्तभोगलक्षणेषु भवामयेषु मा रमस्वेत्यर्थः ॥ ९ ॥ कथं तर्हि मुमुक्षुणा स्थातव्यं तदाह—अत्रेति । आहारो हितमितमेध्याशनं तदर्थं तदुपायप्राप्तये श्रुतिस्मृति-शिष्टैरनिन्यं स्ववर्णाश्रमोचितोपायेनाहारार्जनादिकर्म कुर्यात् । शिष्टं स्पष्टम् ॥ १० ॥ इति श्रीवासिष्ठमहारामायणतात्पर्य-प्रकाशे निर्वाणप्रकरणे उत्तरार्धे एकविंशतितमः सर्गः ॥ २१ ॥

ज्ञानिनो लक्षणान्यादौ कीर्त्यन्तेऽत्रोपपत्तिभिः ।

तथा जीवजगद्ब्रह्मतत्त्वादीनि प्रसङ्गतः ॥ १ ॥

ज्ञानबन्धुतां तत्फलं चोपवर्ण्य ज्ञानी चैव किमुच्यते ज्ञानित्वेऽपि च किं फलमिति प्रश्नयोरुत्तरं वक्तुं प्रथमं ज्ञानिल-क्षणान्याह—ज्ञानेनेति । यः पुमान् भूमिकारोहणक्रमपरिपक्वेन ज्ञानेन ज्ञेयब्रह्ममात्रे दृढप्रतिष्ठत्वात्प्रारब्धकर्मफलं भुज्जानोऽप्य-चित्तं चित्तमिन्नं शब्दादिविषयजातं तत्तदाकारपरिणतं काम-संकल्पादिवृत्तिभेदैः परिणतं च चित्तमेवेति तच्च बाधितानु-

वसनाशनदाशोपा व्यवस्था शिल्पजीविका ॥ ४ ॥  
 प्रवाहपतिते कार्ये कामसंकल्पवर्जितः ।  
 तिष्ठत्याकाशहृदयो यः स पण्डित उच्यते ॥ ५ ॥  
 अकारणं प्रवर्तन्त इव भावा अकारणात् ।  
 अविद्यमाना अप्येते विद्यमाना इव स्थिताः ॥ ६ ॥  
 आविर्भावतिरोभावैर्भावाभावभवाभवैः ।  
 पश्चात्कारणतां यान्ति मिथः कारणकर्मभिः ॥ ७ ॥  
 असतः शशशृङ्गादेर्मृगतृष्णाभ्रसो यथा ।

वृत्तिमात्रत्वात् वस्तुसङ्बुध्यते स ज्ञानीति तल्लक्षणज्ञैरभिधीयत इत्यर्थः ॥ १ ॥ तथा ज्ञस्य शब्दादिविषयभोक्तुः प्रमातुरन्तःकरणस्य कर्मसु भोग्यभूतेषु विषयेषु येन पुरुषेण ज्ञानेज्ञाने इत्यनुज्ञा-नम् । वीप्सायामव्ययीभावः । सर्वेषु चाक्षुषादिवृत्तिभेदेषु सा-क्षितया स्थितं चिन्मात्रं सम्यक् तत्त्वतो ज्ञात्वा बाधित दृश्यं निर्वासनात्मकं वासनमात्रेणाप्यपरिशिष्टं दृश्यते स ज्ञानी-त्यर्थः । अथवा येन तत्त्वेन ज्ञातेन चित्तं निर्वासनं भवति तत्तत्त्वं सम्यक् ज्ञात्वा स्थितस्य यस्य ज्ञस्य सर्वेषां प्राणिनां कर्मसु यथेच्छव्यवहारेषु स्वैरं व्यवहरन्वित्यनुज्ञानमेव दृश्यते । स्वधनापहारवधबन्धादिवृत्तिमपि दस्यूनां योऽनुमोदते स ज्ञानीत्यर्थः । इदं तु जडभरतादौ प्रसिद्धम् ॥ २ ॥ अकृत्रिमैकैकेन स्वात्मलाभेन शान्तस्य यस्य ईहासु व्यवहारेषु ॥ ३ ॥ पुनर्जन्ममूलाज्ञानोच्छेदित्वास्तत्त्वज्ञानमेव ज्ञानं नेतर-दित्याह—अपुनर्जन्मने इति । शेषा तदन्या । शब्दज्ञानचातुरी तु वसनाशने ददातीति वसनाशनदा इतरशिल्पतुल्या जीविकैव न ज्ञानशब्दवाच्येत्यर्थः ॥ ४ ॥ शरदाकाशमिव निरावरणप्र-काशं हृदयं यस्य ॥ ५ ॥ उक्तलक्षणोपपत्तये तत्त्वज्ञानस्य सर्व-द्वैतवासनोच्छेदकत्वं समर्थयितुं जगतः असदविद्यामात्रत्वपरि-शेषादकारणत्वासत्त्वे दर्शयति—अकारणमित्यादिना । यतोऽवि-द्यमानाः अतः अकारणं विनैव कारणं प्रवर्तन्ते उत्पद्यन्त इव ननु वस्तुत उत्पद्यन्ते । एवं चाविद्यमाना एव स्थिता इव ॥ ६ ॥ उत्तरभावविकारेष्वप्यकारणत्वादेवासत्त्वं बोध्यमित्याश-येनाह—आविर्भावेति । ननु बीजादङ्कुरोत्पत्तेः प्रत्यक्षं दर्श-नात्कथमकारणं प्रवर्तन्त इत्युच्यते तत्राह—पश्चादिति । नेदं सर्गादौ संभवति । प्रलये बीजाङ्कुरयोरुभयोरप्यभावादिति भावः । कारणकर्मभिः कारणव्यापारैः ॥ ७ ॥ सांप्रतं दृश्यमा-



आलोकनादलभ्यस्य कीदृक् स्यात्किल कारणम् ८  
असतः शशशृङ्गादेः कारणं मार्गयन्ति ये ।  
बन्ध्यापुत्रस्य पौत्रस्य स्कन्धमासादयन्ति ते ॥ ९ ॥  
असत्यप्रतिभासानामेतदेवाशु कारणम् ।  
यदनालोकनं नाम समालोकक्षणक्षयम् ॥ १० ॥  
परमात्मायते जीवो बुध्यमानस्त्वचेतनम् ।  
चेतनं बुध्यमानस्तु जीव एवावतिष्ठते ॥ ११ ॥  
परमात्मैव जीवोऽयं बुध्यमानस्त्वचेतनम् ।  
आम्र एव रसापत्तेः प्रयाति सहकारताम् ॥ १२ ॥  
चेतनं बुध्यमानस्तु जीव एवावतिष्ठते ।  
जीवो जीवितजीर्णेषु जातिजन्मसु जर्जरः ॥ १३ ॥  
ये परां दृष्टिमायाता विद्धि तेषामपामिव ।  
अरूपालोकमननं स्पन्दमस्पन्दनं सदा ॥ १४ ॥  
ये परां दृष्टिमायाता दृश्यश्रीपारदर्शिनः ।

न विद्यमानमप्यस्ति तेषां वेदनमाततम् ॥ १५ ॥  
ये परां दृष्टिमायाता विद्धि तेषामपामिव ।  
स्पन्दमस्पन्दनं सर्वमवेदनवशादिह ॥ १६ ॥  
अरूपालोकमननवेष्टिता मुक्तदामवत् ।  
बुधाः कर्मसु चेष्टन्ते वृक्षपत्रंष्विवानिलः ॥ १७ ॥  
ये परां दृष्टिमायाताः संसृतेः पारदर्शिनः ।  
न ते कर्म प्रशंसन्ति कूपं नद्यां वसन्निव ॥ १८ ॥  
ये बद्धवासना मूढाः कर्म शंसन्ति तेऽनघ ।  
श्रुतिस्मृत्युचितं तेन विना बोधं प्रयान्ति ते ॥ १९ ॥  
इन्द्रियाणि पतन्त्यर्थं भ्रष्टं गृध्र इवामिषम् ।  
तानि संयम्य मनसा युक्त आसीत तत्परः ॥ २० ॥  
नासन्निवेशं हेमास्ति नासर्गं ब्रह्म विद्यते ।  
किंतु सर्गादिशब्दार्थमुक्तं युक्तमतेः शिवम् ॥ २१ ॥  
एकान्धकारे संपन्ने व्यवहारो युगक्षये ।

नमपि बीजं सतोङ्कुरस्य कारणमसतो वा । नाद्यः । सतः कारणा-  
पेक्षाभावात् । नद्वितीय इत्याह—असत इति द्वाभ्याम् ॥ ८ ॥  
आसादयन्त्यारोहन्ति । असत्तत्कारणतन्मार्गणानां पुत्रपौत्रत-  
त्स्कन्धारोहणानि क्रमादुत्पन्ताः ॥ ९ ॥ यद्यकारणद्वैतभावा-  
भ्युपगमे अनिमोक्षप्रसङ्गवारणाय मोक्षशास्त्रप्रामाण्याय च  
कारणमवश्यं कल्प्यं तर्हि ज्ञानमात्रनिवर्त्य मिथ्याभूतमज्ञानमेव  
तत्कारणं कल्पनीयं नान्यत्सद्रूपं तस्य ज्ञानेन निवर्तयितुम-  
शक्त्या अनिमोक्षतादवस्थप्रसङ्गादित्याशयेनाह—असत्येति ।  
अनालोककमज्ञानम् ॥ १० ॥ बन्धस्याज्ञानकार्यत्वं समालोक-  
क्षणक्षयत्वं चानुभावयति—परमिति । अयं जीवः परं स्वाति-  
रिक्तमचेतनं जडमहंकारदेहादिवुध्यमानस्तत्क्षणमेव तत्तादा-  
त्म्याध्याससंस्कारोद्बोधादात्म्यायते आत्मेवाचरति स एव स्वस्य  
बन्धः । चेतनं निष्कृष्टचिन्मात्रमात्मानं बुध्यमानस्तु जीव एव  
'येन जातानि जीवन्ति' इति श्रुतिदर्शितदिशा सर्वजगदुज्जीवन-  
हेतुनिष्कृष्टनिरतिशयानन्दाद्वय एवावतिष्ठते सोऽस्य मोक्ष इ-  
त्यर्थः । अथवा जीवः चेत्यते अनेनेति चेतनं बुद्धिः । चेत्यते  
अस्मिन्निति चेतनं स्थूलदेहः । चित्तिक्रिया चेतनं विदाभासः ।  
तच्चित्तयारहितं कूटस्थाद्वयचिन्मात्रमात्मानं बुध्यमानः सन् पर-  
मात्मा ब्रह्मेवाचरति परमात्मायते । अद्वितीयपूर्णानन्दैकस्व-  
भावोऽवतिष्ठते । चेतनं बुद्ध्यादिकमात्मेति बुध्यमानस्तु जीव  
एव भूत्वावतिष्ठते न पूर्णभावं लभते इत्यर्थः । अथवा अयं  
जीवश्चेतनं विषयेषु चाशुषादिवृत्तिफलैर्व्यापनं तद्रहितमचेतनं  
यथा स्यात्तथा वृत्तिव्याप्यैव नतु फलव्याप्येत्यर्थः । एवमात्मानं  
स्वप्रकाशचिद्रूपतया बुध्यमानः परमात्मैव नह्यनात्मा अणुमात्र-  
मपि फलव्याप्तिं विना बुध्यते । चेतनं वृत्तिव्यापनं यथा स्या-  
त्तथा अणुमात्रमपि बुध्यमानो जीव एवावतिष्ठते न ब्रह्मस्व-  
भावं स्वं प्राप्नोतीत्यर्थः । तथाच श्रुतिः—'यस्यामतं तस्य मतं  
मतं यस्य न वेद सः । अविज्ञातं विजानतां विज्ञातमविजान-

ताम्' इति ॥ ११ ॥ पूर्वार्धे विवृणोति—परमात्मैवेति ।  
अयं जीवो यथोक्तरीत्या अचेतनमजागरणमेव स्वात्मनि बुध्य-  
मानो जागरूकः परमात्मरसावेशात्परमात्मैव भवति । यथा  
आम्र एव हेमन्ते सुप्तप्रायो वसन्ते रसावेशात्पल्लवितः पुष्पि-  
तश्च प्रबुद्धप्रायः सहकारशब्दवाच्यता प्रयाति तद्वदित्यर्थः ।  
उत्तरार्धमपि विवृणोति—चेतनमिति । जातिजन्मसु नानायोगि-  
जन्मसु ॥ १२ ॥ १३ ॥ अतएव तत्त्वविदा चेष्टास्तदभिमानाभा-  
वादस्पन्दरूपा एवेत्याह—ये इति । रूपालोकमननाभिमान-  
शून्यम् । अपां निम्नानुसरणमिव प्रारब्धमात्रानुसरणमित्यर्थः  
॥ १४ ॥ यथा दग्धपटदर्शनं पटदर्शनमेव न भवति किंतु  
भस्मदर्शनं तथा बाधितदृश्यश्रीदर्शनं तदतीतब्रह्मदर्शनमेवेति  
न द्वैतवेदनं तेषामस्तीत्याशयेनाह—ये इति ॥ १५ ॥ अतोऽपि  
तेषां स्पन्दस्यास्पन्दत्वं रूपदर्शनाभावेऽप्यपो दृष्टान्ता इत्याशये-  
नाह—ये इति ॥ १६ ॥ अतएव च तेषां कर्मलेपबन्धनाभाव  
इत्याह—अरूपेति । यतो रूपालोकमननवेष्टिता न भवन्त्यतो  
मुक्तदामा उत्सृष्टो वृषभस्तद्वन्धनशून्या इत्यर्थः ॥ १७ ॥  
पारलौकिककर्मापेक्षा तु दूरनिरस्तेत्याशयेनाह—ये इति ॥ १८ ॥  
अज्ञानां तु कर्मैव शरणमित्याह—ये इति । विनाबोधं तत्त्व-  
ज्ञानाभावात् तेन कर्मणैव ते प्रयान्ति तत्फलभोगमिति शेषः  
॥ १९ ॥ कुतस्तेषां कर्मैव शरणं तत्राह—इन्द्रियाणीति ।  
अष्टमधःपतितम् । अधःपातहेतुमिति यावत् । सत्कर्मानालम्बने  
तेषामधःपात एवेन्द्रियैः कार्य इति भावः । तथाच श्रुतिः  
'कुर्वन्नेवेह कर्माणि जिजीविषेच्छतं समाः । एवं लयि नान्यथे-  
तोस्ति न कर्म लिप्यते नरे' इति । अतएव विदुषोपीन्द्रियनि-  
ग्रहे सत्येव स्वरूपप्रतिष्ठा सिद्ध्यति नान्यथेत्याह—तानीति  
॥ २० ॥ अदग्धे दग्धे च पटे संनिवेशसाम्यवज्जगत्संनिवेश-  
साम्यमानमविदुषामिव विदुषामप्यस्तु नाम तथापि तद्विदुषां  
ब्रह्मैवेत्याशयेनाह—नासंनिवेशमिति ॥ २१ ॥ सर्गशब्दार्थ-

निर्विभागो निराभासो यथा ब्रह्मघने तथा ॥ २२ ॥  
 अत्रोदरे भ्रमाङ्गानां स्पन्दस्पर्शमयी यथा ।  
 स्वसंविदात्मिका सत्ता भूतानामीश्वरी तथा ॥ २३ ॥  
 जलस्यान्तर्जलांशानां द्वैताद्वैतमयो यथा ।  
 स्वसंविदात्मा सुस्पन्दस्तथा ब्रह्मणि भूतदृक् ॥ २४ ॥  
 यथाम्बरेऽम्बरांशानां द्वैताद्वैतकृतात्मनि ।  
 अनन्या सृष्टिराभाति तथानवयवे शिवे ॥ २५ ॥  
 जगतोऽन्तरहंरूपमहंरूपान्तरे जगत् ।  
 स्थितमन्योन्यवलितं कदलीदलपीठवत् ॥ २६ ॥  
 रूपालोकमनस्कारैरन्ध्रैर्वहिरिव स्थितम् ।  
 सृष्टिं पश्यति जीवोऽन्तः सरसीमिव पर्वतः ॥ २७ ॥  
 जीवो जगत्तयात्मानं पश्यत्ययमकारणम् ।  
 हेमेव कटकादित्वं तदपश्यन्न पश्यति ॥ २८ ॥  
 जीवन्तोपि न जीवन्ति त्रियन्ते न मृता अपि ।  
 सन्तोपि च न सन्तीव पारावारविदः शुभाः ॥ २९ ॥  
 प्रबुद्धः सर्वकर्माणि कुर्वन्नपि न पश्यति ।  
 गृहकर्माणि गेहस्थो गोष्ठभाण्डमना इव ॥ ३० ॥  
 विराड् हृदि यथा चन्द्रः प्रतिदेहं यथा स्थितः ।

मुक्त्वे प्रलयो दृष्टान्त इत्याह—एकेति । तथा असन्नपि स-  
 न्निधि शेषः ॥ २२ ॥ प्रलये स्पन्दसत्तामसंभावयन्तं प्रति  
 दृष्टान्तमाह—अत्रोदरे इति । यथा चलदधोदरे तदवयवाना-  
 मभ्रादविभागादस्पन्दमयी दिग्विभागात् स्पन्दमयीति खानुभव-  
 संविदात्मिकैव विरुद्धधर्मयोगपथेन सत्ता सभाव्यते तद्वत्प्र-  
 लयेऽपीश्वरी स्पन्दसत्ता भूताना संभावनीयेत्यर्थः ॥ २३ ॥  
 तत्र चिदाभासस्पन्दसद्भावेऽपि दृष्टान्तमाह—जलयेति । ज-  
 लस्य स्तिमिततडागादिजलस्य द्वैताद्वैतमयसैमित्याद्रेदाभेदाभ्या  
 दुर्वचः स्वसंविदात्मा ब्रह्मसंविदात्मा भूतदृक् तत्तज्जीवाभासः  
 ॥ २४ ॥ निरवयवे सावयवजगत्सद्भावेऽपि दृष्टान्तमाह—यथेति ।  
 अम्बरांशानां दिग्भेदरूपाणामाकाशावयवानाम् ॥ २५ ॥ अनयैव  
 रीत्या प्रागुक्तमहंकारजगतोरन्योन्यान्तर्गतत्वमपि संभावनीयमि-  
 त्याह—जगत इति ॥ २६ ॥ अहंकारात्मनो जीवस्य स्वान्तर्गतज-  
 गतो बहिर्दर्शनेऽपि दृष्टान्तमाह—रूपेति । यथा पर्वतो हिमव-  
 दादिः खरन्ध्रैर्निर्गतं स्वान्तर्गतजलमेव मानसादिमहासरस्तया  
 पश्यति तद्वत् ॥ २७ ॥ यथा हेमपिण्डे भूतभाविकटकाद्या-  
 काराः पर्यालोचने दृश्यन्ते कनकमात्रदृष्टौ तु न दृश्यन्ते  
 तद्वज्जीवं जगदपीत्याह—जीव इति । अकारणं निर्निमित्त  
 भ्रान्त्यैवेत्यर्थः ॥ २८ ॥ अतएव तद्वर्तिनां जीवन्मुक्तानां ज-  
 न्ममरणसंसारस्थितयोऽन्यदृशाः सत्योऽपि न सन्त्येवेत्याह—जी-  
 वन्त इति ॥ २९ ॥ ब्रह्मासक्तमनसो देहयात्राकर्मणि न कर्तु-  
 ताबुद्धिः यथा गोष्ठभाण्डेष्वसाक्तमनसो गृहकर्मीत्याह—  
 प्रबुद्ध इति ॥ ३० ॥ प्रासङ्गिकं समाप्य प्रस्तुतमनुसंधत्ते—  
 विराडिति । यथा ब्रह्माण्डहृदि विराड्जीवश्चन्द्रः स्थित एवं प्र-  
 तिव्यष्टिदेहं रेतोहिमकणाकारो जीवो हृदि स्थित इत्यर्थः ॥ ३१ ॥

जीवो हिमकणाकारः स्थूले स्थूलो लघौ लघुः ॥ ३१ ॥  
 अहमात्मा त्रिकोणत्वमुपगच्छांते कल्पनम् ।  
 असदेव सदाभासं मन्यते चेतनाद्वयः ॥ ३२ ॥  
 कर्मकोशे त्रिकोणे च शुक्रसारेऽवतिष्ठते ।  
 देहं जीवोहमित्यात्मा स्वामोदः कुसुमे यथा ॥ ३३ ॥  
 अहमित्येव शुक्रस्या संविदापादमस्तकम् ।  
 विसरत्यखिलं ज्योत्स्ना यथा ब्रह्माण्डमण्डपे ॥ ३४ ॥  
 अक्षरन्ध्रप्रणालेन विसृतं वेदनोदकम् ।  
 व्याप्नोति त्रिजगद्धूमो वियन्मेघतया यथा ॥ ३५ ॥  
 देहे यद्यप्यशेषेऽस्मिन्वहिरन्तश्च वेदनम् ।  
 विद्यते तत्तथाप्यत्र शुकेऽस्ति घनवासना ॥ ३६ ॥  
 जीवः संकल्पमात्रात्मा यत्संकल्पोऽवतिष्ठते ।  
 हृदि भूत्वा स एवाशु बहिः प्रसरति स्फुटम् ॥ ३७ ॥  
 यथास्थितां च निश्चित्तां वर्जयित्वा स्थिरापमाम् ।  
 न कयाचिदपि स्थित्या शाम्यत्यहमिति भ्रमः ॥ ३८ ॥  
 चिन्तानुचिन्त्यमानाऽपि भावनीयाम्बरोपमा ।  
 अहंभावापशमने शमनेन क्रमेण ते ॥ ३९ ॥  
 तज्ज्ञा व्यवहरन्तीह भाव्यभावनवर्जितम् ।

तस्य देहग्रहणप्रकारमाह—अहमात्मिति । स पितृहृदि रेतो-  
 रूपेण स्थितोऽहंकारात्मा जीवः पित्रा मातुस्त्रिकोणयोर्नौ निधि-  
 क्त्रिकोणपरिच्छिन्नत्वरूपं कल्पनमुपगच्छति । तत्रत्यरक्तमि-  
 थितः कललबुद्बुदपिण्डाद्याकारक्रमेणावर्ध्मतमसदेव वपुः शरीरं  
 सदाकारमहमांते चेतनान्मन्यते ॥ ३२ ॥ एव त्रिकोणोपल-  
 क्षिते मातृगर्भे शुक्रमेव सारः अस्थिल्लाव्यादकठिनाशो यत्र  
 तथाविधे स्वकर्मनिर्भितकोशे देहे कोशकारकमिव बद्धोऽवति-  
 ष्ठते । स्वामोदः सुगन्धः ॥ ३३ ॥ तत्रापि चन्द्रकलानां चन्द्र-  
 बिम्ब इव हृदयस्थशुक्रकणेऽहंभावस्फूर्तानां विशेषव्याप्तिस्तद्वारा  
 सर्वदेहसामान्याहंभावप्रथेति खानुभवादिव प्रसिद्धमित्याह—  
 अहमिति ॥ ३४ ॥ तस्य बाह्यार्थदर्शने द्वाारण्याह—अक्षेति ।  
 विसृतं बहिर्निःसृतं साभासान्तःकरणलक्षणं वेदनोदकम् । त्रि-  
 जगत् त्रैलोक्यस्थान् संनिष्ठबाह्यार्थान् । यथा धूमो मेघतया  
 वियद्वाप्नोति तद्वत् ॥ ३५ ॥ सर्वदेहापेक्षया हृदयस्थे शुके  
 विशेषाभिमानोऽनुभवसिद्ध इत्याह—देहे इति । घनवासना  
 विशेषाभिमानः ॥ ३६ ॥ अतएव हि हार्दसंकल्पपूर्वकमेव  
 बाह्यार्थव्यवहाराः प्रवर्तन्ते इत्याह—जीव इति ॥ ३७ ॥ अत-  
 एव च तदहंभावश्चित्तस्य ब्रह्माकारस्थितिं विना नोपायसहस्रै-  
 रपि शाम्यतीत्याह—यथास्थितामिति । समाधिपरिपाके स्थिर-  
 ब्रह्मैकरस्यास्थिरापमाम् ॥ ३८ ॥ अतएव हे राम, ते तव  
 मनननिधियासनादिना अनुचिन्त्यमानाऽपि बद्धचिन्ता आत्य-  
 न्तिकाहंभावोपशमने साध्ये उत्तरोत्तरभूमिकासु निर्विकल्पसमा-  
 धिपरिपाचनक्रमेण चरमभूमिकायामम्बरोपमा भावनीया सं-  
 पाद्या । नैतावतैव लयोपरन्तव्यमित्यर्थः ॥ ३९ ॥ तर्हि किं  
 भवदादीनामपि तथा सा भावनीया नेत्याह—तज्ज्ञा इति ।

अरूपालोकमननं मौनं दारुनरा इव ॥ ४० ॥  
 अकिंचिद्भावो यः स्यात्स मुक्त इति कथ्यते ।  
 जीवन्नाकाशविशदो बन्धशून्य इव स्फुटम् ॥ ४१ ॥  
 अहमित्येव शुक्रस्था संविदापादमस्तकम् ।  
 विसरत्यखिले देहे ब्रह्माण्डेऽर्कप्रभा यथा ॥ ४२ ॥  
 दृक्त्रेण स्वदनं जिह्वा श्रुतिः श्रोत्रं भवत्यसौ ।  
 इत्याद्या वासनाः पञ्च बद्धा तासु निमज्जति ॥ ४३ ॥  
 चिद्भावोऽक्षतयोदेति मनो भूत्वैकदेशतः ।  
 सर्वगोऽपि रसो भूमौ यथाङ्कुरतया मयौ ॥ ४४ ॥  
 यो भावयति भावेषु नेह रूढेष्वभावताम् ।  
 तस्यायत्नवतो दुःखमनन्तं नोपशाम्यति ॥ ४५ ॥  
 येन केनचिदाच्छन्नो येन केनचिदाशितः ।  
 यत्र कचनशायीह स सम्राडिव राजते ॥ ४६ ॥  
 वासनाभिरुपेतोऽपि समग्राभिरवासनः ।  
 अन्तःशून्योऽप्यशून्यात्मा खमिव श्वसनान्वितः ४७  
 आसने शयने याने स्थितो यत्नैर्न बोध्यते ।  
 निद्रालुरिव निर्वाणमनोमनननिवृत्तः ॥ ४८ ॥  
 संविन्मात्रं हि पुरुषः सर्वगोऽपि स तिष्ठति ।  
 स्फुटसारे शरीरस्य यथा गन्धोऽन्नकेसरे ॥ ४९ ॥

अरूपालोकमननं बाह्यमानसदृश्यदर्शनमभिमननरहितं यथा स्यात्तथा । मौनं कर्मेन्द्रियव्यापारशून्यं च ॥ ४० ॥ बन्धशून्यः शृङ्खलादिनिर्मुक्त इव ॥ ४१ ॥ सर्वशरीरेऽहंभावव्याप्तिरपि शुक्रांशव्याप्तिवशादेवेत्याह—अहमिति ॥ ४२ ॥ चक्षुरादीन्द्रियभावेन तत्तत्स्थानसंबन्धोऽपि शुक्रात्मभूतस्यैव जीवस्येत्याह—दृगिति । दृगिन्द्रियं नेत्रं तद्गोलकम् । एवमग्रेऽपि । अतएव हि क्वादिदर्शनसर्शनश्रवणादौ सर्वेन्द्रियैरपि कामोद्दीपनाग्निमज्जतीत्यर्थः ॥ ४३ ॥ अज्ञानावृत्तचित्तो विपरीतभावनैव प्रथमं मनो भूत्वा रेतोहंभावेनैकदेशतोऽक्षतया तत्तदिन्द्रियभावेनोदेतीत्यर्थः ॥ ४४ ॥ अतएव तत्प्रतिकूलयथार्थभावनो विना न तदुःखोपरम इत्याह—य इति । यः पुरुष इह संसारे रूढेषु मनोहंकारदेहादिजगद्रूपेषु 'वाचारम्भणं विकारो नामधेयम्, नेह नानास्ति किंचन, अथात आदेशो नेति नेति' इत्यादिश्रुतिदर्शितामभावनं न भावयति । तस्य मोक्षानुकूलयत्नरहितस्य पुंगवर्धस्यानन्तं जन्मादिदुःखं नोपशाम्यत्येवेत्यर्थः ॥ ४५ ॥ तथा भावयतस्तु बाह्यसर्वस्वत्यागेऽपि प्रारब्धाकृष्टजनैः संपाद्यमानवसनाशनादिभिरान्तरस्थानन्दामृततृप्त्या च वैराजपदान्तसाम्राज्यसुखमस्त्येवेत्याह—येन केनचिदिति ॥ ४६ ॥ वासनाभिर्ब्रह्माकारवासनाभिर्दग्धपटतन्वाकारसदृशजगद्वासनाभिर्वा ॥ ४७ ॥ न बोध्यते षष्ठादिभूमिकाप्रविष्टत्वादिति भावः ॥ ४८ ॥ स्फुटसारे रेतसि ॥ ४९ ॥ एवं व्यष्टिमगष्टिजीवभावादिवर्णनं परमप्रस्तुते योजयन्नुपदेशसर्वस्वं संक्षिप्याह—संविन्मात्रमिति । इति परमा रहस्यभूता उपदेशभूरु-

संविन्मात्रं विदुर्जन्तुं तस्य प्रसरणं जगत् ।  
 आत्मनिष्ठत्वमजगत्परमेत्युपदेशभूः ॥ ५० ॥  
 नीरसो भव भावेषु सर्वेषु विभवादिषु ।  
 पापाणं हृदयं कृत्वा यथा भवसि भूतये ॥ ५१ ॥  
 साधो हृदयसौपरिष्यमसौपरिष्यमिवास्तु ते ।  
 अचित्त्ववपुषो चित्त्वादुपलस्येव राघव ॥ ५२ ॥  
 तज्ज्ञाज्ञयोरशेषेषु भावाभावेषु कर्मसु ।  
 ऋते निर्वासनत्वात्तु न विशेषोऽस्ति कश्चन ॥ ५३ ॥  
 सत्त्वैषा विदो यत्सा भवत्युन्मिषिता जगत् ।  
 परं तत्त्वं निमिषता दृगिवानामकं ततम् ॥ ५४ ॥  
 दृश्यं विनश्यत्यखिलं विनष्टं जायते पुनः ।  
 यन्न नष्टं न चोत्पन्नं तत्सद्भवति तद्भवान् ॥ ५५ ॥  
 भावज्ञप्तिर्हि निर्मूला भावितापि न विद्यते ।  
 सलिलं मृगतृष्णैव न ददाति भवाङ्कुरम् ॥ ५६ ॥  
 यथा भूतार्थसंदर्शच्छिन्नाहमिति भावना ।  
 दृष्टापि न करोत्यन्तर्दग्धं बीजमिवाङ्कुरम् ॥ ५७ ॥  
 कर्म कुर्वन्नकुर्वन्वा वीतरागो निरामयः ।  
 निर्मना नित्यनिर्वाणः पुमानात्मनि तिष्ठति ॥ ५८ ॥  
 चित्तोपशान्तौ संशान्ताः शान्ता ये भोगबन्धवः ।

पदेशस्थितिः ॥ ५० ॥ तत्र वैराग्यदार्ढ्यमेव साधनरहस्यमित्याह—नीरस इति ॥ ५१ ॥ पापाणहृदयं कृत्वेत्युक्तेसात्पर्यं विशदयति—साधो इति । यथा अचित्त्ववपुष उपलस्य हृदयसौपरिष्यमचित्त्वादिव चिन्निवेशानवकाशमसौपरिष्यं प्रसिद्धं तथा चिन्मात्रवपुषस्तव दहराकाशरूपं हृदयसौपरिष्यं चित्त्वादिवचिन्निवेशनिरवकाशं चिन्निविडितमसौपरिष्यमिवास्त्विति तदाशय इत्यर्थः । अथवा इयं तं कालमचिदात्माभिमननादचित्त्ववपुषस्तव अचित्त्वादज्ञानात्स्फटिकोपलस्यान्तःकल्पितमाकाशमिव भोगसामग्री धनादिलाभकोटिभिरप्यपूर्णमाणं कामलक्षणं हृदयसौपरिष्यं मनश्छिद्रं सांप्रतं नित्यनिरतिशयानन्दपूर्णोत्तमलाभात्पूर्णकामत्वेन बाधितं वास्तवं स्फटिकोपलासौपरिष्यमिवानन्दैकधनमस्त्विति तदाशय इत्यर्थः ॥ ५२ ॥ अतएव स्फटिकोपलप्रतिबिम्बितजनव्यवहारकमस्त्विव तज्ज्ञाज्ञयोः प्रतीतिसाम्येऽपि सत्यत्ववासनाभावकृत एव विशेष इत्याह—तज्ज्ञेति ॥ ५३ ॥ एवं च स्फटिकोपले द्रष्टृपुरुषदृष्टिरिव विदश्चैतन्मस्य सत्त्वैव वासनाभिरुन्मिषिता जगद्भवति निर्वासनत्वेन निमिषिता ततमपरिच्छिन्नतत्त्वं मोक्षाख्यं भवतीति फलितमित्यर्थः ॥ ५४ ॥ अतएव चित्सत्त्वैव नित्यत्वमित्याह—दृश्यमिति ॥ ५५ ॥ ईदृशबोधेन मूलाज्ञाननाशे सत्यन्वेषणेऽपि जगद्भ्रान्तिर्न लभ्येत्याह—भावेति । भावज्ञप्तिर्जगद्भ्रान्तिः । निर्मूलाबाधितमूला । भाविता अन्विष्टापि ॥ ५६ ॥ ५७ ॥ अतएव विहितकर्मकरणाकरणयोर्विदुषामविशेष इत्याह—कर्मेति ॥ ५८ ॥ समनसोपि योगिनः शान्त्यादिवशादात्मनि कुतो न तिष्ठन्ति

न स्वभावपरिक्षीणाश्चित्तमेवां किलाकरः ॥ ५९ ॥  
अघनः केवलालोको बुधो जीवः परायते ।  
स एवान्योऽप्यनन्योऽन्तरपराह्ण इवातपः ॥ ६० ॥  
एकदेशस्थितापुंसो दूरायातस्य चेतसः ।  
यद्रूपं सकलं मध्ये तद्रूपं परमात्मनः ॥ ६१ ॥  
चारुचिद्व्योमकर्पूरं यच्चमत्कुरुते स्वयम् ।

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे उत्तरार्धे मुखयोगोपदेशो नाम द्वाविंशः सर्गः ॥ २२ ॥

### त्रयोविंशः सर्गः २३

श्रीवासिष्ठ उवाच ।

विरागवासनापास्तसमस्तभववासनः ।  
उत्थाय गच्छ प्रकृतेरस्या मङ्किरिवाङ्कितः ॥ १ ॥  
मङ्किर्नामाभवत्पूर्वं ब्राह्मणः संशितव्रतः ।  
स कथं शृणु निर्वाणमाप्तवान्मद्विवोधितः ॥ २ ॥  
अहं कदाचिदाकाशकोशादवनिमागतः ।  
भवत्पितामहार्थेन केनाप्युपनिमन्त्रितः ॥ ३ ॥  
विहरन्भूतलं गच्छंस्त्वत्पितामहपत्तनम् ।  
प्राप्तोऽसि कामप्यादीर्घामरण्यानीं महातपाम् ॥ ४ ॥  
पांसुप्रतर्दनहतां प्रकचत्तप्तसैकताम् ।  
अदृष्टापारपर्यन्तां कचिद्राम किलाङ्किताम् ॥ ५ ॥

तत्राह—वितेति । ये हठाच्छान्ता योगिनस्तेऽपि चित्तोप-  
शान्तौ सत्यामेव सम्यक् शान्ता भवन्ति नान्यथा । यतस्तेषां  
भोगेन वध्नन्तीति भोगवन्धवो भोगवासना न स्वभावपरि-  
क्षीणा मूलतश्छिन्नाः । हि यस्मादेवमाकारः खनीभूतं चित्तम-  
स्त्वेवेत्यर्थः ॥ ५९ ॥ चित्तदेहादिरूपेण प्रतीभाव एव जीवस्य  
भेदकस्तापकश्च तदभावे त्वयं ब्रह्माभिन्नो निस्ताप एवे-  
त्याह—अघन इति । अघनो मूर्तिशून्यो जीवः केवलचिदा-  
लोकमात्रः शोधिततल्पदार्थः परायते पराभेदयोग्यो भवती-  
त्यर्थः । आतपपक्षे अघनो मेघावरणनिर्मुक्तः अखरश्च ॥ ६० ॥  
तदेवाघनं केवलचिदालोकस्वरूपमात्मनोऽनुभावयति—एकदे-  
शेति । पुंसो देहात् दूरं दूरस्थादित्यन्त्रादिविषयं चक्षुरादि-  
द्वारा या तस्य चेतसश्चित्तवृत्तेर्भूये विच्छेदाभावाद्देहमारभ्य  
चन्द्रमण्डलपर्यन्तमविच्छिन्ना अपरोक्षचिदभिव्यक्तास्त्येव । तस्या  
देहप्रदेशे चन्द्रप्रदेशे च सविषयत्वेऽप्यन्तराले निर्विषयं यद्रूपं  
प्रसिद्धं तद्रूपमेव सकलं पूर्णं परमात्मनः परिचयमित्यर्थः । त-  
थाच श्रुतिः ‘तद्विष्णोः परमं पदं सदा पश्यन्ति सूरयः ।  
दिवीच चक्षुरात्ततम्’ इति ॥ ६१ ॥ निर्विषयचित् एवायं मा-  
यावन्मत्कारो जगदित्याह—चाविति । अव्यक्तमनभिव्यक्तम्  
॥ ६२ ॥ एवमिदं जगत्तत्त्वज्ञजनं प्रति गतभवभ्रमभासुरमुपे-  
क्षितदीपवत् शमं निर्वाणमुपेतमक्षयं ब्रह्मैव भाति । अज्ञजनं  
प्रति तु नियन्तुरीश्वरात्सकाशात्सर्वनियतिव्यवस्थाभिर्मुदा भो-  
गप्रीत्या चानुगतं खे आकाशोदरे परमार्थतः स्थितमपि भा-  
तीति दृष्टिभेदमात्रमित्यर्थः ॥ ६३ ॥ इति श्रीवासिष्ठम-

अनन्तमन्तरव्यक्तं जगदित्येव वेत्ति तत् ॥ ६२ ॥  
गतभवभ्रमभासुरमक्षयं  
शममुपेतमुपेक्षितदीपवत् ।  
स्थितमपीह जनं जगदीश्वरा-  
दनुगतं ननु भाति मुदा च खे ॥ ६३ ॥

अक्षुब्धखानिलालोकजलभूशान्तिशालिनीम् ।  
ततां शून्यां महारम्भां ब्रह्मसत्तामिवामलाम् ॥ ६ ॥  
अविद्यामिव संमोहमृगतृष्णां गतां भ्रमात् ।  
जडतामाततां शून्यां दिङ्मोहमिहिकाकुलाम् ॥ ७ ॥  
अथ तस्यामरण्यान्यां यावत्प्रविहराम्यहम् ।  
तावत्पश्यामि पुरतो वदन्तं पथिकं भ्रमात् ॥ ८ ॥  
पान्थ उवाच ।  
अहो नु परिखेदाय प्रौढप्रायातपो रविः ।  
परितापाय पापोयं दुर्जनेनेव संगमः ॥ ९ ॥  
सुगलन्तीव मर्माणि स्फुरतीवाग्निरातपे ।  
संकुचत्पल्लवापीडास्ताप्यन्ते वनराजयः ॥ १० ॥

हारामायणतात्पर्यप्रकाशे निर्वाणप्रकरण उत्तरार्धे द्वाविंशति-  
तमः सर्गः ॥ २२ ॥

मङ्किनो मरुकान्तरे वसिष्ठेनात्र संगमः ।

निर्वेदात्तत्त्वजिज्ञासोरुपदेशश्च वर्ण्यते ॥ १ ॥

‘नीरसो भवभावेषु सर्वेषु विभवादिषु’ इति यद्वैराग्यदार्ढ्य-  
स्यावश्यकत्वमुक्तं तत्प्रतिष्ठापनाय मङ्क्युपाख्यानमारभते—  
विरागेत्यादिना । अस्याः परिदृश्यमानायाः प्रकृतेः स्वाभाविका-  
ज्ञानादिरूपायाः संयुतेस्तत्त्वबोधेनोत्थाय निर्वाणात्मपदं गच्छे-  
त्यर्थः । अङ्कितस्तत्त्वक्षणैश्चिह्नितः ॥ १ ॥ मया विबोधित उपदिष्टः  
॥ २ ॥ केनापि यज्ञादिरूपेण भवत्पितामहस्याऽजस्यार्थेन प्रयोजनेन  
प्रागुपनिमन्त्रितः सन् ॥ ३ ॥ त्वत्पितामहस्य पत्तनं नगर-  
मयोध्यां प्रति गच्छन्गमिष्यन्सप्तर्षिलोकाद्भूतलं प्राप्य विहरन्  
संचरन् । अरण्यानीं महारण्यम् । ‘हिमारण्ययोर्महत्त्वे’ ।  
‘इन्द्रवदण’ इत्यादिना आनुक् ॥ ४ ॥ पांसूनां प्रतर्दनेना-  
विच्छिन्नप्रसरेण हतां ध्वस्ताम् । धूसरामिति यावत् । अङ्कितां  
कुप्राप्नैरिति शेषः ॥ ५ ॥ अविद्यमानपांसादिनाऽक्षुब्धस्य  
खस्याकाशस्यानिलस्य शंक्षापवनस्य आलोकस्यातपस्य मृगतृष्णा-  
जलस्य तप्तमुवश्च शान्त्या शालिनीं शोभमानाम् । दुर्गमत्वा-  
द्गन्तृणां महान्त आरम्भाः प्रयत्ना यत्र । अमलां निष्पङ्काम् ।  
ब्रह्मसत्तापक्षे स्पष्टम् ॥ ६ ॥ जडतां गतामित्यनुषजते ॥ ७ ॥  
वदन्तं व्यक्तं भाषमाणम् ॥ ८ ॥ यथा पापो दुर्जनेन संगमः  
परितापाय तथा प्रौढप्रायातपोयं रविः परिखेदायेत्यर्थः ॥ ९ ॥ १० ॥



तत्तावदेवमग्रस्य ग्रामकं प्रविशाम्यहम् ।  
 श्रममत्रापनीयाशु वहाम्यध्वानमाशुगः ॥ ११ ॥  
 इति संचिन्त्य सोऽग्रस्य किरातग्रामकं यदा ।  
 प्रवेष्टुमिच्छति तदा मया प्रोक्तमिदं वचः ॥ १२ ॥  
 अपरिज्ञातनीरागमार्गमित्र शुभाकृते ।  
 मरुमार्गमहारण्यपान्थ स्वागतमस्तु ते ॥ १३ ॥  
 चिरं मनुष्यदेशेऽस्मिन्निर्जनग्राममध्वनि ।  
 अधराध्वगविश्रान्तिं विश्रान्तोऽपि न लप्स्यसे ॥ १४ ॥  
 ग्रामे विश्रमणं नैव वर्तते पामरास्पदे ।  
 तृड्ढे लवणपानेन भूय एवाभिवर्धते ॥ १५ ॥  
 एते ग्रामैकशरणाः पल्लवाः स्पन्दभीरवः ।  
 अयथापथसंचारा हरिणा इव जन्तवः ॥ १६ ॥  
 न स्फुरन्ति विचारेषु प्रज्वलन्त्यनुभूतिषु ।  
 न त्रस्यन्ति दुराचारादश्मयन्मया इव ॥ १७ ॥  
 कामार्थरागसद्वेषपरिनिष्ठितपौरुषाः ।  
 कर्मण्यापातमधुरे रमन्ते दग्धबुद्धयः ॥ १८ ॥  
 आभिजात्याततोदारा शीतला रसशालिनी ।  
 नेह विश्वसिति प्रज्ञा मेघमाला मराविव ॥ १९ ॥  
 वरमन्धगुहाहित्वं शिलान्तः कीटता वरम् ।  
 वरं मरौ पङ्कमुगो न ग्राम्यजनसंगमः ॥ २० ॥

तत्तस्माद्धेतोः ॥ ११ ॥ मया तद्भाग्योदयकालं ज्ञात्वा  
 तदीयसर्वश्रममूलोच्छेदयेदं तत्त्वबुभुत्सोत्पादकं साभिप्रायं  
 वक्ष्यमाणवाक्यमुक्तमित्यर्थः ॥ १२ ॥ न परिज्ञातो नी-  
 रागाणामकिंचनानां संचारयोग्य आतिथेयजनसंस्तो मार्गो  
 येनेत्युत्तानार्थः । अतएव मरुमार्गमहारण्यपान्थ । अभिप्रे-  
 तार्थान्तरं तु स्पष्टम् । हे मित्र, तेऽत्रागमनं महर्शनेन सर्वदुःख-  
 मूलक्षयात्स्वागतमस्तु ॥ १३ ॥ तस्याधराध्वगेति संबोधनात्स्वस्य  
 तदा नभोऽध्वगमनं सूच्यते । निर्जनग्राममातिथेयजनशून्यग्रामं  
 यथा स्यात्तथा स्थिते इति शेषः । प्राक्तनग्रामेष्वन्नपानप्रति-  
 श्रयादिलाभाद्विश्रान्तोऽप्यग्रे विश्रान्तिं न लप्स्यसे इत्युत्तानार्थः ।  
 आशयार्थं तु हे अधरकर्माध्वग, अस्मिन् कर्मोपासनलभ्य-  
 दक्षिणोत्तरायणमार्गलक्षणेऽध्वनि स्वर्गादिभूमिषु किंचिद्वि-  
 द्विश्रान्तोऽपि निर्जनग्रामं जननं जतो निर्गतजन्मसमूहं यथा स्या-  
 त्तथा मोक्षवचिरं विश्रान्तिं न लप्स्यसे इति योज्यम् ॥ १४ ॥  
 नैव वर्तते पामराणां दुर्वाक्यादिना प्रत्युत क्षोभकारित्वादित्यु-  
 त्तानो भावः । आशयार्थस्तु ग्रामे कर्तृकरणसंधातालये देवम-  
 नुष्यादिदेहे । पामराणां कामद्वेषादीनामालये । यदि मन्यसे  
 विषयोपभोगैर्विश्रान्तिरिति तत्राह—तृड्ढिति । तथाचोक्तं  
 ययातिना—‘न जातु कामः कामानामुपभोगेन शा-  
 म्यति । हविषा कृष्णवर्त्मन भूय एवाभिवर्धते ॥’ इति ॥ १५ ॥  
 पल्लवाः पुलिन्दजातिभेदाः । आरण्यकत्वाज्जनपदस्यन्दाद्रीरव-  
 स्तमसहमाना इत्युत्तानार्थः । आशयार्थं त्वेते कामादयः  
 पल्लववत्क्षेहरागादियुक्ता विवेकसन्दभीरवः अयथापथसंचाराः

निमेषास्वादमधुराः क्षणान्तरविरागिणः ।  
 मारणैकान्तनिरता ग्राम्या विषकणा इव ॥ २१ ॥  
 वान्ति भस्मकणाकीर्णा जीर्णाः संशीर्णसद्मसु ।  
 तृणपर्णवनव्यग्रा ग्राम्या धार्मिकवायवः ॥ २२ ॥  
 एवमुक्तेन तेनाहमिदमुक्तस्ततोऽनघ ।  
 मद्वाक्येन समाश्वास्य स्नातेनेवामृताम्भसा ॥ २३ ॥  
 पान्थ उवाच ।  
 भगवन्कोऽसि पूर्णात्मा महात्मा कथमात्मवान् ।  
 पश्यस्यनाकुलो लोकं ग्रामयात्रामिवाध्वगः ॥ २४ ॥  
 किं त्वया पीतममृतं किं त्वं सप्ताद्विराडथ ।  
 सर्वार्थरिक्तोऽपि चिरं संपूर्ण इव राजसे ॥ २५ ॥  
 शून्योऽसि परिपूर्णोऽसि घूर्णोऽसीव स्थिरोऽसि च ।  
 न सर्वमपि सर्वं च न किंचित्किंचिदेव च ॥ २६ ॥  
 उपशान्तं च कान्तं च दीप्तमप्रतिघाति च ।  
 निवृत्तं चोजितं तादृग्रूपं किमिति ते मुने ॥ २७ ॥  
 भूसंस्थोऽपि समस्तानां लोकानामुपरीव खे ।  
 संस्थितोऽसि निरास्थोऽसि घनास्थोऽसीव लक्ष्यसे ॥  
 प्रसृतं न पदार्थेषु न पदार्थात्मनास्ति वै ।  
 तवेन्दोरिव शुद्धस्य मनोऽमृतमयं स्थितम् ॥ २९ ॥

अशास्त्रीयमार्गप्रवणाः ॥ १६ ॥ न स्फुरन्तीत्याद्युभयतः  
 स्पष्टं योज्यम् । अश्मयन्मयाः प्रतिमादय इव ॥ १७ ॥ १८ ॥  
 आभिजात्यं विशुद्धोभयकुलता तेनातता प्रज्ञा इह जनेषु न  
 विश्वसिति ॥ १९ ॥ अन्धयतीत्यन्धा अन्धकारावृता गुहा  
 तस्यामहित्वमजरता ॥ २० ॥ विषकणा मधुमिश्रविषकणाः  
 ॥ २१ ॥ भस्मकणाकीर्णा धूलिधूसरा ग्रामे भवा ग्राम्या ये  
 अधार्मिका जनास्तल्लक्षणा वायवश्चण्डपवना वान्ति संचरन्ति  
 ॥ २२ ॥ एवं मया उक्तेन संभाषितेन तेन मंकिना मदा-  
 शयबोधादयं मामुद्धरिष्यतीति सम्यगाश्वासं प्राप्याहमिदं व-  
 क्ष्यमाणमुक्तः ॥ २३ ॥ पूर्णात्मा त्वमिति शेषः ॥ २४ ॥  
 पूर्णात्मतामेव हेतुवितर्कैः प्रकटयति—किं त्वयेति । सम्राट्  
 सर्वलोकेश्वरः । संपूर्णश्चन्द्र इव राजसे ॥ २५ ॥ सांसारिक-  
 दोषदुःखैः शून्योऽसि । निरतिशयानन्देन जीवन्मुक्तगुणैश्च  
 परिपूर्णोऽसि । देहाद्यप्रतिसंधानान्मदघूर्णोऽसीव । परमार्थे  
 स्थिरोऽसीव । न सर्वमिति समष्ट्यपवादाध्यारोपदृष्टिभ्याम् ।  
 न किंचिदिति व्यष्ट्यपवादाध्यारोपदृष्टिभ्याम् ॥ २६ ॥ ईदृ-  
 शोऽहं कथं त्वया ज्ञात इति चेत्त्वद्रूपदर्शनादिति सूचयन्नाह—  
 उपशान्तमिति । तथाच श्रुतिः ‘रूपमेवास्यैतन्महिमानं व्या-  
 चष्टे’ इति ॥ २७ ॥ मादृशानामुद्धारे घनास्थोऽसीव लक्ष्यसे  
 ॥ २८ ॥ इन्दोरिव शुद्धस्य तवामृतमयं मनः इन्दुरवत्  
 पदार्थेषु न प्रसृतं नाप्यौषधिवनस्पतिसोमाज्यपयोन्नादिपदार्था-  
 त्मना उपभोगार्हमस्ति येन क्षीयेत । अतः सदैव पूर्णं  
 स्थितमिति तव चन्द्रादतिशय इत्यर्थः ॥ २९ ॥



कलावानकलङ्कोऽन्तः शितलो भास्वरः समः ।  
 रसायनभरापूर्णः पूर्णेन्दुरिव राजसं ॥ ३० ॥  
 त्वदिच्छायां तु सदसद्भावं पश्यामि ते चिति ।  
 संसारमण्डलमिदं स्थितं फलमिवाङ्कुरे ॥ ३१ ॥  
 अहं तावदयं विप्र शाण्डिल्यकुलसंभवः ।  
 मङ्किर्नाम महाभाग तीर्थयात्राप्रसङ्गतः ॥ ३२ ॥  
 गत्वा सुदूरमध्वानं दृष्ट्वा तीर्थानि संप्रति ।  
 चिरकालेन सद्गन्मात्मीयं गन्तुमुद्यतः ॥ ३३ ॥  
 नच मे गन्तुमुद्योगो विरक्तमनसो गृहम् ।  
 दृष्ट्वा तडित्सकाशानि भूतानि भुवनोदरे ॥ ३४ ॥  
 भगवन्सत्यमात्मानं कथयेहानुकम्पया ।  
 गम्भीराणि प्रसन्नानि साधुचेतःसरांसि हि ॥ ३५ ॥  
 दर्शनादेव मित्रत्वं कुर्वतां महतां पुरः ।  
 कमलानीव भूतानि विकसन्त्याश्वसन्ति च ॥ ३६ ॥  
 ममेदं च मनो मोहात्संसारभ्रमसंभवम् ।  
 मन्ये हातुं न समर्थं सत्त्वं बोधानुकम्पितैः ॥ ३७ ॥

इत्यार्षे वासिष्ठप्रहाराभायणे नात्मीकीये भोक्षोपायेषु निर्वाणप्रकरणे उ० मङ्कुरपाख्याने मङ्किर्निर्वाणं नाम त्रयोविंशः सर्गः ॥ २३ ॥

### चतुर्विंशः सर्गः २४

श्रीवासिष्ठ उवाच ।  
 ममेत्युक्तवतो मङ्किर्विनिपत्य स पादयोः ।

अन्यदपि तत्साम्यं विशेषं चाह—कलावानिति ॥ ३० ॥  
 एवं हिरण्यगर्भसाम्यं ततो विशेषश्च तेऽस्तीत्याह—त्वदिच्छा-  
 यामिति । सार्वत्र्यसर्वशक्त्यादिसंपन्नस्य ते चिति आत्मनि  
 अङ्कुरे काण्डादिफलान्तं वृक्षरूपमिवेदं संसारमण्डलं सर्गयोग्य-  
 तथा स्थितं पश्यामि संभावयामि । तत्सर्गार्थं त्वदिच्छायां तु  
 सदसद्भावं पश्यामि संवेद्य । यदीच्छसि तर्हि त्वमपि जगत्स्रष्टुं  
 शक्नोष्येव परंतु नेच्छसीत्यर्थं ततो विशेष इति भावः ॥ ३१ ॥  
 एवं प्रशंसयामिमुखीकृताय वसिष्ठाय स्ववैराग्यादिसाधनसंप-  
 ल्ल्योपदेशार्हतां दर्शयितुं स्वगोत्रनामादि कीर्तयति—अहमित्या-  
 दिना ॥ ३२ ॥ ३३ ॥ तडित्सकाशानि क्षणभङ्गराणि ॥ ३४ ॥  
 आत्मानं नामगोत्रादिना कथयेत्युत्तानार्थः । सत्यमिति । वि-  
 शेषणस्वारस्यात्परमात्मानमुपदिशेत्साशयार्थः ॥ ३५ ॥ ३६ ॥  
 तमेवाशयं स्फुटमाह—ममेति । अप्यर्थे चकारः । ममेदमीव  
 द्विवेकशाल्यपि मनो मोहादज्ञानसंशयप्रावल्यात्संसारभ्रमसंभवं  
 दुःखं हातुं निःशेषमुच्छेत्तुं विना गुरुपदेशं स्वविमर्शकौशलमा-  
 त्रेण न समर्थमिति मन्ये पुनःपुनर्मननेन निश्चितवानस्मि ।  
 अतः स प्राग्वर्णितमदुद्धरणसामर्थ्यस्त्वं रहस्यबोधानुकूलैरुपदे-  
 शानुकम्पितैर्मोहसंशयोच्छेदेन दुःखक्षयसमर्थं कुर्वति शेषः  
 ॥ ३७ ॥ राजर्षेरजस्य । केनापि याजनादिरूपेणार्थेन ॥ ३८ ॥  
 परं तदं परतीरम् ॥ ३९ ॥ मनीषिणां पन्थानमहं प्राप्त इत्यत्र

श्रीवासिष्ठ उवाच ।  
 वसिष्ठोऽस्मि महाबुद्धे मुनिरस्मि नभोगृहः ।  
 केनाप्यर्थेन राजर्षेरिमं मार्गमुपस्थितः ॥ ३८ ॥  
 मागा विपादं पन्थानमागतोऽसि मनीषिणाम् ।  
 प्रायः प्राप्तोऽसि संसारसागरस्य परं तटम् ॥ ३९ ॥  
 वैराग्यविभवोदारा मतिरुक्तिरपीदृशी ।  
 आकृतिः शान्तरूपा च न भवत्यमहात्मनः ॥ ४० ॥  
 मणिर्मधुरकापेण यथैति विमलात्मताम् ।  
 तथा कषायपाकेन चित्तमेति विवेकिताम् ॥ ४१ ॥  
 किं ज्ञातुमिच्छसि कथं संसारं हातुमिच्छसि ।  
 उपदिष्टमहं मन्ये संपादयति कर्मभिः ॥ ४२ ॥  
 विमलवासन उत्तममानसः  
 परिविविक्तमतिर्जनतेजसा ।  
 पदमशोकमलं खलु युज्यते  
 जनितितीर्षुमतेरिदमुच्यते ॥ ४३ ॥

उवाचानन्दपूर्णाक्षमिदं मार्गे बहन्वचः ॥ १ ॥

किं लिङ्गं तदाह—वैराग्येति । अमहात्मनो ज्ञानाधिकारभाग्य-  
 हीनस्य ॥ ४० ॥ विवेकोदयोऽपि चित्तकषायपाके तव लिङ्ग-  
 मित्याह—मणिरिति । मधुरेण मृदुना कापेण शाण्डर्षणेन  
 ॥ ४१ ॥ शिष्यो गुरुणोपदिष्टमर्थं पुनःपुनः स्वपरीशीलनाज्ज्ञा-  
 तांशं पुनः प्रश्नावधारणादिकर्मभिर्यतः फलपर्यवसितं संपाद-  
 यति । अतस्त्वं स्वाज्ञातजिज्ञासितांशं वदेत्यर्थः ॥ ४२ ॥  
 खलु यस्माद्धेतोर्यः शिष्यो विमला रागादिमलशून्या वाराना  
 यस्य । अतएवोत्तमवैराग्यादिसाधनत्रयसंपन्नमानसो भवति  
 परिविविक्ता नित्यानित्यसारासारादिविवेकशालिनी मतिर्यस्य  
 तथाविधश्च । स एव गुरुजनस्योपदेशतेजसा अशोकमात्मतत्त्व-  
 पदं प्राप्तुं युज्यते योग्यो भवति नेतरः । अतः कारणाज्ज-  
 निभ्यो जन्मादिसर्वदुःखेष्वस्तितीर्षुमत्तरेणोच्छ्रमतिर्यस्य तथा-  
 विधस्य संभाषणपरीक्षणेन ज्ञाताधिकारस्यैव तव मयेदमुच्यते  
 नान्यादृशस्य । अतः स्वपूर्वोत्तरवृत्तान्तं वदेत्यर्थः ॥ ४३ ॥  
 इति श्रीवासिष्ठमहाराभायणतात्पर्यप्रकाशे निर्वाणप्रकरणे  
 उत्तरार्धे त्रयोविंशतितमः सर्गः ॥ २३ ॥

देहेन्द्रियमनोबुद्धिदोषाद्यैः सह विस्तरात् ।  
 सांसारिकं स्वदुःखौघं मङ्किनेहोपवर्णयते ॥ १ ॥  
 स मङ्किः इति एवमुक्तवतो मम पादयोर्विनिपत्य आनन्द-  
 वाष्पपरिपूर्णाक्षं यथा स्यात्तथा मार्गे मां बहन् सत्तानन्दपूर्णम-

मङ्गिरवाच ।

भगवन्भूरिशो भ्रान्ता दिशो दश दशो यथा ।  
मया न तु पुनः साधुलब्धः संशयनाशकृत् ॥ २ ॥  
समस्तदेहसाराणां सारस्याद्य फलं मया ।  
खिन्नोऽसि भगवन्पश्यन्दशाः संसारदोषदाः ॥ ३ ॥  
पुनर्जातं पुनर्नष्टं सुखदुःखभ्रमः सदा ।  
अवश्यं भाविपर्यन्तदुःखत्वात्सकलान्यपि ॥ ४ ॥  
सुखान्येवातिदुःखानि वरं दुःखान्यतो मुने ।  
दृढदुःखवदन्तत्वादुःखयन्ति सुखानि माम् ॥ ५ ॥  
तथा राम यथा दुःखमेव मे सुखतां गतम् ।  
वयोदशनलोमाच्चैः सह जर्जरतां गताम् ॥ ६ ॥  
उच्चैःपदे पातपरा बुद्धिर्नाध्यवसायिनी ।  
सुप्रवालं कुसंकल्पाद्गहनं न प्रकाशते ॥ ७ ॥  
मनः पिप्पलपल्यूलैरिव कुग्रामकोटरम् ।  
वासनाङ्गवहैर्गुणैरित्यं पापीयसी स्थितिः ॥ ८ ॥

क्षमिन्द्रियकलापं वहन्ति वा इदं वक्ष्यमाणमुवाच ॥ १ ॥  
हे भगवन्, स्वसंशयविच्छेदायोपदेशकुशल, साध्वन्वेषणपरेण  
मया दशो दृश्यो यथा दिक्षु भूरिशो भ्रमन्ति तथा दिशो  
भ्रान्ताः ॥ २ ॥ अद्य मया त्वल्लाभात्समस्तेषु देवासुरतिर्यगा-  
दिदेहेषु साराणां ब्राह्मणदेहानां मध्ये ज्ञानाधिकारसंपत्त्या  
सारस्य स्वदेहस्य फलं लब्धमिति शेषः ॥ ३ ॥ खेदमेव हेतुभिः  
सह प्रपञ्चयति—पुनरित्यादिना । जातं जन्म । नष्टं मरणम् ।  
ननु सदा दुःखभ्रम इति कुतः सुखानामपि संसारेऽनुभूयमान-  
त्वात्तन्नाह—अवश्यमिति । सकलान्यपि सुखान्यवश्यं भावि-  
पर्यन्तदुःखत्वादतिदुःखान्यत्यन्तदुःखानि दुःखान्येवेति परे-  
णान्वयः ॥ ४ ॥ अत एभ्यः सुखेभ्यो दुःखान्येव वरम् ।  
अविच्छिन्ना दुःखपरम्परा हि जलवैरैस्तच्छीततेवाभ्यासात्स-  
ह्यापि स्यात्सुखविच्छिन्नाभ्यासात्तु सा दुःसहेति भावः । प्रबल-  
तरदुःखानुबन्धितत्वाद्वा कोद्रवान्नजीवने दुःखापेक्षया विषसंपृ-  
क्तमोदकास्वादमुखेष्विव क्षुद्रदुःखपरंपरापेक्षया भोगमुखेषु द्वे-  
ष्यताधिक्यमुचितमित्याह—दृढेति ॥ ५ ॥ हे राम हे सौ-  
म्येति वसिष्ठसंबोधनम् । सुखानि मां तथा दुःखयन्ति यथा  
मे दुःखमेव सुखतां गतं भवतीत्यन्वयः । इदानीं तत्त्वज्ञाना-  
नुपयुक्तानां वयःप्रभृतीनां वृथा जीर्णतामनर्थपरम्पराबीजतां  
च दर्शयति—वय इत्यादिना । जर्जरतां शिथिलताम् ॥ ६ ॥  
उच्चैःपदे उत्तरोत्तरभोगोत्कर्षस्थाने पातोऽभिलाषस्तपरा  
बुद्धिर्न परमपुरुषार्थसाधनाध्यवसायिनी । मनस्तत्तरोत्तरं  
वर्धमानै रागपल्लवैः सुप्रवालं पल्लवितमतीतभोग्यकोटिगोचर-  
शोकमोहादिकुसंकल्पाच्च गहनं दुर्विवेकमतएव स्वस्वदोषा-  
दिसाक्षिविवेकेन न प्रकाशते ॥ ७ ॥ तत्र दृष्टान्त-  
माह—पिप्पलेति । पिप्पलानामश्वत्थादीनां पल्यूलैः लव-  
मानैः शुष्कपर्णादिसंचयैर्गहनं कुग्रामान्तरालामिव स्थिति-

कण्टकद्रुमवल्लीव करालकुटिला मतिः ।  
आयुरायासशालिन्या यामिन्येव तमोन्धया ॥ ९ ॥  
अक्षीवानागतालोकं क्षीणं संततचिन्तया ।  
न किञ्चिद्रसमादत्ते नष्टवापि न नश्यति ॥ १० ॥  
न पुष्पिता न फलिता तृष्णा शुष्कलतेव नः ।  
कर्म कर्मणि निर्मग्नं वासनाख्यप्रकर्मणे ॥ ११ ॥  
जीवितं च जने जीर्णं नैवोत्तीर्णं भवार्णवः ।  
दिनानुदिनमुच्छूना भोगाशा भयदायिनी ॥ १२ ॥  
पूर्णापूर्णात्मनि क्षीणाः श्वभ्रकण्टकवृक्षवत् ।  
चिन्ताज्वरविकारिण्योऽलक्ष्म्याः खलु महापदः ॥ १३ ॥  
संपन्नमक्षतं सापि विप्रलम्भेन जृम्भते ।  
अन्तः स्फुरितरत्नेहं भास्वरं वान्ध्रकोटरम् ॥ १४ ॥  
कल्लोलकलिलं शून्यं चेतः शुष्काब्धिदुर्भगम् ।  
मामिन्द्रियार्थैकपरं न स्पृशन्ति विवेकिनः ॥ १५ ॥  
सकण्टकममेध्यस्थं श्लेष्मातकमिव द्रुमम् ।

जीविकापि नाना भोगवासनापूतिगन्धानङ्गे वहन्तीति वा-  
सनाङ्गवहैरतएव गुणैर्गुणैरित्येन्द्रियैः कुग्रामस्थितिरेव नित्यं  
पापीयसी ॥ ८ ॥ मतिश्च करजादिकण्टकवल्लीव कराला  
कुटिला च । आयुश्च आयासशालिन्या तमोन्धया संतत-  
विषया चिन्तया अनागतालोकमप्राप्तदीपादिप्रकाशमक्षि चक्षु-  
स्तमोन्धया यामिन्येवाप्राप्तब्रह्मदर्शनालोकं वृथा क्षीणमिति  
परेणान्वयः ॥ ९ ॥ तृष्णा शुष्कलतेव न किञ्चिद्विकरसमा-  
दत्ते पुनःपुनर्मोधीभावान्नष्टापि न नश्यति ॥ १० ॥ ननु  
कर्मभिरेव तबोद्धारः किं न स्यात्तन्नाह—कर्मति । यत्किञ्चि-  
न्नित्यनैमित्तिकं कर्म कृतं तत् प्राक्तनदुष्कर्मरागौ कतिपय-  
भागक्षपणेन निर्मग्नम् उपक्षीणमिति यावत् । भोगवासनाख्यं तु  
बीजमुत्तरोत्तरानर्थहेतवे अकर्मणे काम्यनिषिद्धकर्मणि प्रवर्त-  
यतीति शेषः ॥ ११ ॥ जने पुत्रकलत्रबान्धवभृत्यादावासत्तया  
जीर्णम् ॥ १२ ॥ लक्ष्म्या अर्जनार्था महापदस्तु श्वत्रोत्पन्नक-  
ण्टकवृक्षवत्पुत्रमित्रपशुधनादिभिः कदाचित्पूर्णे कदाचिदपूर्णा-  
त्मनि च गृहे चिन्ताज्वरैर्विकारिण्यः क्षीणाः क्षपिताः ॥ १३ ॥  
लक्ष्मीर्बहुतरधनादिभिः संपन्नं शस्त्रादिभिरक्षतमपि पुरुषं भू-  
योभूयः प्रलोभ्य दूरमाकृष्य शत्रुदस्युवश्यतापादनेन सर्वसंपन्ना-  
शस्त्राधातादिदुःखपर्यवसायिनी विप्रलम्भेन जृम्भते । यथा  
सर्पशिरोमणिना भास्वरमन्ध्रकोटरं सान्धकारश्चभ्रमन्तरदृष्ट-  
सर्पं स्फुरितरत्नेहं पुरुषं स्वान्तः प्रवेश्य सर्पदंशादिविप्रल-  
म्भेन जृम्भते तद्वत् । इवार्थे वाशब्दः । रम्भेहमिति पाठे  
अन्तःप्ररूढसफलकदलीकं तादृशश्चन्द्रं दृष्टान्तः ॥ १४ ॥ चेत-  
श्चित्तमप्याशासहस्रकल्लोलैः कलिलमस्वच्छं सर्वतः प्रधावनेप्य-  
र्थशून्यमत एव शुष्काब्धिरिव दुष्पूरत्वादुर्भगमतएव चित्तप-  
रवशमिन्द्रियार्थैकपरं मां विवेकिनो न स्पृशन्ति उपेक्षन्ते  
॥ १५ ॥ तत्र दृष्टान्तमाह—सकण्टकमिति । मनोऽपि वि-

असदेव महारम्भं चलदजुनवानवत् ॥ १६ ॥  
 मनो मरणमप्राप्तं शून्यं दुःखाय वल्गति ।  
 शास्त्रसज्जनसंपर्कचन्द्रतारकधारिणी ॥ १७ ॥  
 अहंभावोल्लसद्यक्षा क्षीणा नाज्ञानयामिनी ।  
 अज्ञानध्वान्तमत्तेभसिहः कर्मधृणानलः ॥ १८ ॥  
 उदितो न विकाराको वासनारजनीक्षयः ।  
 अवस्तु वस्तुवद्बुद्धं मत्तश्चित्तमतंगजः ॥ १९ ॥  
 इन्द्रियाणि निवृत्तन्ति न जाने किं भविष्यति ।

शास्त्रदृष्टिरपि प्राज्ञैर्नाश्रिता तरणाय या ॥ २० ॥  
 साप्यदृष्टिरिवान्ध्याय वासनावेशकारिणी ।  
 तदेवमतिसंमोहे यत्कार्यमिह दारुणे ।  
 उदर्कश्रेयसे तात तन्मे कथय पृच्छते ॥ २१ ॥  
 शाम्यन्ति मोहमिहिकाः शरदीव साधौ  
 प्राप्ते भवन्ति विमलाश्च तथाखिलाशाः ।  
 सत्येतिवाग्भवतु साधुजनोपगीता  
 मद्वोधनेन भवता भवशान्तिदेन ॥ २२ ॥

इत्यार्षे वासिष्ठमहारामायणे वाल्मीकीये मोक्षोपाये निर्वाणप्रकरणे उत्तरार्धे मङ्ग्यु० मङ्गिवैराग्यं नाम चतुर्विंशः सर्गः ॥ २४ ॥

### पञ्चविंशः सर्गः २५

श्रीवासिष्ठ उवाच ।

संवेदनं भावनं च वासना कलनेति च ।  
 अनर्थायेह शब्दार्थौ विगतार्थौ विजृम्भते ॥ १ ॥  
 वेदनं भावनं विद्धि सर्वदोषसमाश्रयम् ।  
 तस्मिन्नेवापदः सन्ति लता मधुरसे यथा ॥ २ ॥  
 संसारमार्गे गहने वासनावेशवाहिनः ।  
 उपयाति विचित्रौघैर्वृत्तवृत्तान्तसंततिः ॥ ३ ॥  
 विवेकिनो वासनया सहसंसारसंभ्रमः ।

क्षीयते माधवस्यान्ते शनैरिव धरारसः ॥ ४ ॥  
 अस्याः संसारसल्लव्या वासनोत्सेधकारिणी ।  
 कदल्या वनजालिन्या रसलेखेव माधवी ॥ ५ ॥  
 संसारान्ध्यतयोदेति वासनात्मा रसश्चित्तौ ।  
 यथा वनतया तस्यौ मधुमासरसः क्षितौ ॥ ६ ॥  
 चिन्मात्रादमलाच्छून्याहते किञ्चिन्न विद्यते ।  
 नान्यत्किञ्चिदपर्यन्ते खे शून्यत्वेतरद्यथा ॥ ७ ॥

मर्शे असदेव महान्तः कर्मारम्भा यस्मात्तथाविधम् । अर्जुन-  
 वातो वातरोगविशेषः सदैव भ्रमणकारी यथा देहे चलति  
 तद्वत् ॥ १६ ॥ बहुशो मृतेपि मयि मरणमप्राप्तमभिलषि-  
 नार्थशून्यं दुःखार्थेव वल्गति धावति । ननु शास्त्रसज्जनसंपर्का-  
 युपायैर्मनो निगृह्यतामिति चेद्यावज्ज्ञानफलविवेकाकोदयेना-  
 ज्ञानयामिनी न क्षीणा तावच्छास्त्रसज्जनसंपर्कादयश्चन्द्रतारक-  
 वन्नात्यन्तिकमनोभ्रमविनाशाय क्षमन्त इत्याशयेनाह—शास्त्रेति  
 द्वाभ्याम् ॥ १७ ॥ अहंभाव एव उल्लसन् बालकल्पितयक्षो  
 यस्याम् ॥ १८ ॥ १९ ॥ २० ॥ सेवादिना वशीकृतैः प्राज्ञै-  
 रूपायैर्या नाश्रिता सापि मे अदृष्टिर्दृष्टिविघात इवान्ध्याय संपन्ने-  
 त्यन्वयः । एवं वर्णितरीत्या सर्वतोप्यनर्थप्रसक्त्या अतिसंमोहे  
 मग्नस्य मम तदुत्तरणाय उदर्के श्रेयसे मोक्षाय च यत्कार्यं  
 तत्कथयेति संवन्धः ॥ २१ ॥ हे भगवन्, शरदि शरत्काले  
 इव निर्मलस्वच्छज्ञानविवेकादियोगतिर्गमण्डिते साधौ गुरौ  
 प्राप्ते सति आकाशसेव शिष्यस्य मोहलक्षणा मिहिकाः शा-  
 म्यन्ति । अखिला आशा दिश इव मनोरथाश्च विमला निर-  
 स्तरागादिरजोमला भवन्ति इति लोके प्रसिद्धा साधुजनैरुपगीता  
 वाक् भवता कृतेन मदीयभवशान्तिदेन मद्वोधनेन सत्या  
 अबाधितार्था भवन्तिविति प्रार्थना ॥ २२ ॥ इति श्रीवासिष्ठ-  
 महारामायणतात्पर्यप्रकाशे निर्वाणप्रकरणे उत्तरार्धे चतु-  
 र्विंशः सर्गः ॥ २४ ॥

संवेदनाद्यविद्योगं बन्धबीजचतुष्टयम् ।

परमात्मनि विद्या च तन्निहङ्ग्यन्न वर्ण्यते ॥ १ ॥

एवं मङ्गिना स्वसंसारानर्थमुपवर्ण्य तन्निरासोपाये पृष्ठे तद्वी-  
 जान्यपरिज्ञाय तन्निरसनोपाया न संपादयितुं शक्या इति तद्वी-  
 जचतुष्टयमुपपादयितुमुपदिशति—संवेदनमिति । प्रथममिन्द्रि-  
 यैर्विषयोपभोगलक्षणं संवेदनमपगते विषये तदुणानुसंधानेन  
 पुनः पुनर्भावनं तेन तदाकारलाञ्छनरूपा चित्ते दृढवासना  
 तया च मरणादिकालेऽपि भाविदेहाद्यारम्भानुकूला कलना  
 तत्स्मृतिरिति चतुर्विध इह संसारे अनर्थाय सर्वानर्थबीजभूतो  
 मिथ्याभूतार्थगोचरत्वात्स्वयं मिथ्याभूतत्वाच्च विगतार्थः शब्दार्थः  
 पदार्थोऽविद्यया विजृम्भते इत्यर्थः ॥ १ ॥ तत्राययोरत्यन्त-  
 मनर्थता अन्ययोस्तु तत्पृष्ठभावेनेत्याशयेनाह—वेदनमिति ।  
 तत्रापि भावनं महाननर्थ इत्याशयेनाह—तस्मिन्निति । यथा  
 पुष्पपल्लवादिसमृद्धा लता मधुमासप्रवर्तिते तदसे सन्ति तत्प-  
 रिणांमत्वाहतासर्वस्वस्य तद्वदित्यर्थः ॥ २ ॥ ३ ॥ अतएव विवे-  
 किनो विषयदोषभावनया ब्रह्मभावनया च तत्क्षये वासनया  
 सह सर्वोपि संसारः क्षीयत इत्याह—विवेकिन इति ॥ ४ ॥  
 उत्तरसंसारस्य तु वासनैव प्रवर्तिकेत्याह—अस्या इति । स-  
 ल्लकी सकण्टकगुलमविशेषः ॥ ५ ॥ चित्तौ अज्ञानाश्रयजीवचै-  
 तन्ये ॥ ६ ॥ परमार्थोपलापहेतुं तदावरणमज्ञानं दर्शयितुं  
 परमार्थं प्रथममाह—चिन्मात्रादिति । शून्यादद्वयाचिन्मात्राहते

वेदनात्मा न सोऽस्त्यन्य इति या प्रतिभा स्थिरा ।  
 एपाविद्या भ्रमस्त्वेष स च संसार आततः ॥ ८ ॥  
 अनालोकनसंसिद्ध आलोकेनैव नश्यति ।  
 असदात्मा सदाभासो बालवेतालवत्क्षणात् ॥ ९ ॥  
 सर्वदृश्यदृशो बाधे बोधसारतयैकताम् ।  
 यान्त्यशेषमहीपीठसरित्पूरा इवार्णवे ॥ १० ॥  
 मृन्मयं तु यथा भाण्डं मृच्छन्मं नोपलभ्यते ।  
 चिन्मयादितया चेत्यं चिच्छन्मं नोपलभ्यते ॥ ११ ॥  
 बोधावबुद्धं यद्वस्तु बोध एव तदुच्यते ।  
 नाबोधं बुध्यते बोधो वैरूप्यात्तेन नान्यता ॥ १२ ॥  
 द्रष्टृदर्शनदृश्येषु प्रत्येकं बोधमात्रता ।  
 सारस्तेन तदन्यत्वं नास्ति किञ्चित्स्वप्नवत् ॥ १३ ॥  
 सजातीयः सजातीयेनैकतामनुगच्छति ।  
 अन्योन्यानुभवस्तेन भवत्वेकत्वनिश्चयः ॥ १४ ॥  
 यदि काष्ठोपलादीनां न भवेद्बोधरूपता ।  
 तत्सदानुपलम्भः स्यादेतेषामसतामिव ॥ १५ ॥  
 यदा त्वेषां नु दृश्यश्रीर्बोधमात्रैकरूपिणी ।  
 तदान्येवाप्यनन्यैव सती बोधेन बोध्यते ॥ १६ ॥

सर्वं जगद्गतं दृश्यं बोधमात्रमिदं ततम् ।  
 स्पन्दमात्रं यथा वायुर्जलमात्रं यथार्णवः ॥ १७ ॥  
 मिश्रीभूता अपि ह्येते जनुकाष्टादयो यथा ।  
 मिथोऽननुभवे मिश्रा ऐक्यं ह्यनुभवे मिथः ॥ १८ ॥  
 अन्योन्यानुभवो ह्यैक्यमैक्यं त्वन्योन्यवेदनम् ।  
 यथाम्भसोः क्षीरयोर्वा न काष्ठजतुनोरिव ॥ १९ ॥  
 अहमित्येव बन्धाय नाहमित्येव मुक्तये ।  
 एतावन्मात्रके बन्धे स्वायत्ते किमशकता ॥ २० ॥  
 चन्द्रद्वयप्रत्ययवन्मृगतृष्णाम्बुबुद्धिवत् ।  
 किमनुत्थित एवायमसदेवाहमुत्थितः ॥ २१ ॥  
 ममेदमिति बन्धाय नाहमित्येव मुक्तये ।  
 एतावन्मात्रके वस्तुन्यात्मायत्ते किमज्ञता ॥ २२ ॥  
 यः कुण्डवदरन्यायो या घटाकाशयोः स्थितिः ।  
 स संबन्धोपि नैवान्यमैक्यं ह्यन्योन्यवेदनम् ॥ २३ ॥  
 अन्योन्यावेदनं त्वैक्यं भागशो गतमप्यलम् ।  
 अजडं वा जडं वापि नैकं रूपं विमुञ्चति ॥ २४ ॥  
 नाजडं जडतामेति स्वभावा ह्यनपायिनः ।  
 यच्चाजडं जडं दृष्टं द्वैति तत्रास्ति नैकता ॥ २५ ॥

चित्सत्तास्फूर्तिभ्यामेव जगत्सत्तास्फूर्त्योः सर्वानुभवसिद्धत्वादित्यर्थः । स्वतः सत्तास्फूर्त्या तु नान्यत्किञ्चित्प्रसिद्धम् । यथा खे  
 शन्यत्वेतरदप्रसिद्धं तद्वदित्यर्थः ॥ ७ ॥ एवं सर्वतः सर्वदा  
 स्फुरन्नपि स चिन्मात्ररूपो वेदनात्मा देहेन्द्रियादिभ्योन्यो  
 नास्ति न भाति चेत्यसत्त्वाभानापादिका या स्थिरा अनादिः  
 प्रतिभा भ्रान्तिरेषैवावरणशक्तिप्राधान्येनाविद्याविक्षेपशक्तिप्रा  
 धान्येन भ्रमस्तदुभयफलरूपेण संसार इत्यर्थः ॥ ८ ॥ अविद्यामूल-  
 प्रसाधनफलं दर्शयति—अनालोकनेति ॥ ९ ॥ भेदकदृश्यो-  
 पाधिबाधे सर्वदृष्टीनामैक्यं दर्शयति—सर्वेति ॥ १० ॥ 'चि-  
 न्मात्रादमलाच्छून्यादते किञ्चिन्न विद्यते' इति यदुक्तं तद्दृष्टा-  
 न्तरूपपादयति—मृन्मयमित्यादिना । चिन्मयतया आदिपदा-  
 त्सन्मयतया च ॥ ११ ॥ चिन्मयतया स्फुरतो विमर्शे चिदै-  
 करस्यमेव पर्यवस्यतीत्याशयेनाह—बोधेति । वैरूप्याद्विरुद्धरू-  
 पत्वात् । बोधाभेदं विना स्फुरणासिद्धेरबोधस्य च बोधाभेदा-  
 योगादित्यर्थः ॥ १२ ॥ यदि द्रष्टृदित्रिपुट्या बोधेनाध्यासिक-  
 मभेदं ब्रूयात्सिद्धं तस्या अनृतत्वादधिष्ठानबोधसारैकरस्यमेव  
 सिद्धमित्याशयेनाह—द्रष्टृति ॥ १३ ॥ परस्परमिलनेनाभेदा-  
 पत्तिस्तु जलस्य जलेनेव सजातीयानामेव भवतीति जगतस्त-  
 दनुभवमात्रत्वे अनुभवानामेकत्वे चिदेकत्वसिद्धान्ति एव पर्य-  
 वसन्न इत्याह—सजातीय इति ॥ १४ ॥ काष्ठादीनां दृश्यानां  
 स्फुरणाभेदानभ्युपगमे शशशृङ्गवदत्यन्ताभानमेव स्यादित्याह—  
 यदीति ॥ १५ ॥ सिद्धान्ते तु नायं दोष इत्याह—यदेति  
 ॥ १६ ॥ तथा जगद्बोधमात्रं बोधानतिरिक्तस्फूर्तिकत्वाद्यद्यद-  
 नतिरिक्तस्फूर्तिकं तत्तन्मात्रं यथा वायोः स्पन्द इत्यनुमानं  
 दर्शयति—सर्वमिति ॥ १७ ॥ ननु दृष्टान्ते क्रियाक्रियावतो-

रवयवावयविनोश्च समवायेन मिश्रीभावमात्रं नत्वत्यन्तैक्यमि-  
 त्याशङ्क्य जनुकाष्टयोर्वहिर्मिश्रणेऽपि विवेकानुभवे मिश्रणादर्श-  
 नादिह त्वनुभवेऽपि तद्दर्शनेन वैषम्यात्समवायासिद्धेरित्याशये-  
 नाह—मिश्रीभूता इति ॥ १८ ॥ अम्भसोः क्षीरयोर्वा अन्यो-  
 न्यात्मतानुभवो ह्यैक्यम् । दृग्दृश्यपदार्थयोरपि तु तादृशमन्यो-  
 न्यवेदनात्मकमैक्यमस्त्येव ननु जनुकाष्टवत्संयोगमात्रमित्यर्थः  
 ॥ १९ ॥ एवं सर्वदृश्यानां चिन्मात्रत्वेन तत्पदार्थचितोऽपरि-  
 च्छिन्नतया नित्यमुक्तत्वे सिद्धे त्वंपदार्थस्याहमिति परिच्छिन्न-  
 बुद्धिरेव बन्धाय तत्त्यागमात्रं मुक्तये इति फलितमित्याह—  
 अहमित्येवेति ॥ २० ॥ तदेवोपपादयति—चन्द्रेति । असदहं  
 किमुत्थितः । अनुत्थित एवेति योज्यम् ॥ २१ ॥ अहन्तात्मागे  
 ममताबन्धः स्वत एवापैतीत्याशयेनाह—ममेति । आत्मायत्ते  
 स्वाधीने ॥ २२ ॥ असता अहंकारेण सत्यस्यात्मनः कुण्डवद-  
 रन्यायेनान्तःप्रवेशेन तिरोधानं वा घटाकाशान्यायेन परिच्छेदो  
 वा न संभाव्य एवेत्याह—य इति । येन संबन्धेन तिरोधानम-  
 च्छेदो वा सिद्ध्यत्स संबन्धोप्यन्यमत्यन्तभिन्नमहंकारं कल्पयतो  
 नास्ति । तस्माद्वास्तवैक्यमेव चन्द्रद्वित्ववद्वेदेनाविद्यया विक-  
 लितभेदरूपस्यात्मनः स्वप्रकाशवलात्स्फुरणमन्योन्यवेदनमिदं  
 भवतीत्यर्थः ॥ २३ ॥ ये तु जैमिनीया वास्तवमेव जडबोधयो-  
 रैक्यं तदेवात्मरूपमिति मन्यन्ते तेषां तदैक्यं जाड्यांशगतं जड-  
 मेव बोधांशगतमपजडमेवेत्येकमपि न मुञ्चतीति जडांशे न  
 स्फुरेदेव चिदंशे स्फुरदपि निर्विषयमेवेत्यन्योन्यावेदनमेव त-  
 दैक्यं स्यादित्यर्थः ॥ २४ ॥ कुतो न मुञ्चति तत्राह—नेति । हि  
 यस्मात्कारणादनपायिन एव धर्माः स्वभावा इत्युच्यते । यच्च  
 त्वया अजडमेवात्मरूपं जडमित्यंशान्तरतया दृष्टं तत्तद्वैतिभिन्न-

वासनावेशवलिताः कुविकारशतात्मभिः ।  
व्रजन्त्यधो धावन्तं शिलाः शैलच्युता इव ॥ २६ ॥  
व्यूढानां वासनावातैर्नृत्तृणानामितस्ततः ।  
तान्यापतन्ति दुःखानि तत्र वक्तुं न पार्यते ॥ २७ ॥

भ्रान्त्वा भृशं करतलाहतकन्दुकाभं  
लोकाः पतन्ति निरयेषु रसेन रक्ताः ।  
क्लेशेन तत्र परिजर्जरतां प्रयाताः  
कालान्तरेण पुनरन्यनिभा भवन्ति ॥ २८ ॥

इत्यार्षे वासिष्ठमहारामायणं वात्मीकीये मोक्षोपायेषु निर्वाणप्रकरणे उ० मं० मङ्गियोधनं नाम पञ्चविंशः सर्गः ॥ २५ ॥

### षड्विंशः सर्गः २६

श्रीवासिष्ठ उवाच ।

संसारमार्गगहने पतितस्यापतन्ति हि ।  
वृत्तवृत्तान्तलक्षाणि कीटा इव घनागमे ॥ १ ॥  
सर्व एव त्विमे भावाः परस्परमसङ्गिनः ।  
अटव्यामुपलानीव भावनैतेषु शृङ्खला ॥ २ ॥  
चित्तमान्ध्याय वृत्तान्तद्रुमैर्गहनवत्स्थितम् ।  
रसरञ्जनया लोके वसन्त इव काननम् ॥ ३ ॥  
अहो वत विचित्राणि वासनावशतो वशैः ।  
भूतकैरनुभूयन्ते सुखदुःखानि जन्मसु ॥ ४ ॥  
अहो वतातिविपमा वासना यद्वशाज्जनैः ।  
अविद्यमानैरेवायं भ्रमोऽन्तरनुभूयते ॥ ५ ॥  
आह्लादिनो मृतवतः शुद्धस्यालोककारिणः ।  
शीतलस्याखिलार्थेषु ज्ञस्येन्दोश्च किमन्तरम् ॥ ६ ॥  
पूर्वापरमनालोच्य यत्किंचिदभिवाञ्छतः ।  
निर्मर्यादस्य मूढस्य बालस्य च किमन्तरम् ॥ ७ ॥

मेव । तत्र अजडकता नास्त्येवेति न जडबोधैक्यात्मसिद्धिरित्यर्थः ॥ २५ ॥ एवं चेत्कथमात्मत्वं वादिनो नानाविधं परस्परविरुद्धं  
वदन्ति तत्राह—वासनावेशेति । कुविकारशतात्मभिः स्वस्व-  
वासनाभिरावेशैरभिमानैश्च वलिता वेष्टिताः परागृह्यैव तत्त्वं  
परीक्षमाणा अधो धो व्रजन्तीत्यर्थः ॥ २६ ॥ अतएव श्रौतद-  
ष्टिपरिभ्रष्टानां स्वस्ववासनावतैर्व्यूढानामितस्ततो नीतानां नृत्त-  
णानां तानि नानायोगिजन्ममरणनरकादिलोकशास्त्रप्रसिद्धानि  
दुःखान्यापतन्ति ॥ २७ ॥ तदेव वर्णयन्नुपसंहरति—आ-  
न्त्वेति । वासनाभिमानानुसारिरागादिरसेन रक्तालोका जना  
नारीकरतलाहतकन्दुकमिव भृशं भ्रान्त्वा निरयेषु पतन्ति ।  
तत्र चिरं यातनाः क्लेशेन परितो जर्जरतां प्रयाताः कालान्त-  
रेऽपि स्थावरकृमिकीटादिजन्मभिरन्यनिभा अन्यसदृशा एव  
भवन्ति पुनर्मानुष्यं दुर्लभमित्यर्थः ॥ २८ ॥ इति श्रीवासिष्ठ-  
महाराजमायणतात्पर्यप्रकाशे निर्वाणप्रकरणे उत्तरार्धे पञ्चविंशः  
सर्गः ॥ २५ ॥

इह प्रपद्यतेऽनर्थो भावनादसरञ्जनात् ।

तच्छान्त्यानर्थसंशान्तिर्विवेकात्तत्त्वदर्शनात् ॥ १ ॥

एवं स्थावरादियोनिलक्षणे संसारमार्गे पतितस्य जीवस्याना-  
दिसंसारे बहुशो वृत्तानि च्छेदनमेदमदहनक्षुत्तृजराभयमरणा-

लब्धमाप्राणपर्यन्तं शुभाशुभमनुज्झतोः ।  
आमिषं को विशेषोऽस्ति वद माकरमूढयोः ॥ ८ ॥  
सर्व एव त्विमे भावा देहदारधनादयः ।  
क्षिप्रमाशुष्कसिकताशरावविशारवः ॥ ९ ॥  
आब्रह्मस्तम्बपर्यन्तमपि योनिशतेषु ते ।  
आकल्पं भ्रमतश्चित्तशान्तिर्नास्ति शमादते ॥ १० ॥  
पर्यालोचनमात्रेण बन्धगन्धो न बाधते ।  
गच्छतो मार्गवैषम्यमिवालोकनकारिणः ॥ ११ ॥  
तव नावहितं चित्तं कामः कवलियिष्यति ।  
सावधानस्य बुद्धस्य पिशाचः किं करिष्यति ॥ १२ ॥  
यथेक्षणप्रसरणं रूपालोकनमात्रकम् ।  
संवित्प्रसृतिमात्रात्म तथा साहं जगत्स्थितम् ॥ १३ ॥  
यथाक्षिसंवृतिः सर्वरूपालोकशमोऽरिहन् ।  
संवित्संवरणं नाम सर्वदृश्यशमस्तथा ॥ १४ ॥

दिरूपाणि वृत्तान्तलक्षाणि पुनरप्यापतन्ति हि ॥ १ ॥ अत्र  
च भावनैव मूलमित्याशयेनाह—सर्व इति । शृङ्खलावत्परस्पर-  
ग्रथनहेतुः ॥ २ ॥ तस्याश्च मूलं विवेकान्धं रागद्वेषादिरसर-  
जितं पूर्ववृत्तान्तवासनानिविडितं चित्तमित्याशयेनाह—चित्त-  
मिति । रसो रागादिभौमश्च ॥ ३ ॥ ४ ॥ अविद्यमानैर्मिथ्या-  
भूतैरेव त्रिपुटीरूपैरर्थैः ॥ ५ ॥ अतएव तीर्णभ्रमास्तत्त्वविदः  
सुखिन इति तान्प्रशंसति—आह्लादिन इति । विशेषणान्यत्रा-  
ग्रिमश्लोकयोश्चोभयत्र तुल्यानि योज्यानि ॥ ६ ॥ अविवेकि-  
नसु निन्दति—पूर्वापरमिति ॥ ७ ॥ आमिषं विषयं बडि-  
शामिषं च प्राणानां पर्यन्तो मरणं तदवधि अनुज्झतोरत्यजतोः ।  
माकर एव माकरो मत्स्यजात्युपलक्षणमेतत् ॥ ८ ॥ आशुष्क-  
सिकतानिर्मितशराव इव विशारारवो नश्वराः ॥ ९ ॥ इदानीं  
श्रोतृचित्तमेव संबोद्धाह—आब्रह्मेति ॥ १० ॥ पर्यालोचनं  
विवेकस्तन्मात्रेण । आलोकनं स्वपादन्यासप्रदेशावलोकनं त-  
त्कारिणः ॥ ११ ॥ अवहितं सविवेकावधानम् । बुद्धस्य जा-  
गरूकस्य ॥ १२ ॥ साहंकारं जगत् निर्विवेकावधानसंवित्प्रसर-  
मात्रमित्याह—यथेति । यथा रूपालोकनमात्रकमेवेक्षणस्य  
चक्षुषः प्रसरणं न तद्विन्नं किंचित्प्रसिद्धं तद्वत् ॥ १३ ॥ हे  
कामाद्यरिषड्वर्गहन्, बहिर्मुखसंविदः प्रत्यक्षप्रवणवृत्त्या संवरणं



असदेव जगत्साहं शुद्धा संवित्तनोति खे ।  
 ईषत्प्रसरणेनाशु स्पन्दनं पवनो यथा ॥ १५ ॥  
 सदिवासत्यमेवेदमकुर्वत्यन्यमेधते ।  
 मृदा हेन्नेव कुम्भत्वमपृथग्लभ्यमात्मगम् ॥ १६ ॥  
 शून्यमात्रं यथा व्योम स्पन्दमात्रं यथानिलः ।  
 जलमात्रं यथोर्म्यादि संविन्मात्रं तथा जगत् ॥ १७ ॥  
 अव्यवच्छिन्ननिर्भागसंविन्मात्रं जगन्नयम् ।  
 विद्धि शान्तं तथा व्योम यथा वारिणि पर्वतम् ॥ १८ ॥  
 निर्वाणस्योपशान्तस्य ज्ञस्य सोदेति शीतता ।  
 अन्तर्यत्रेन्द्वोऽप्येते दीप्तज्वलनविन्दवः ॥ १९ ॥  
 किं केन कथमेकान्तशान्ताततशिवात्मनि ।  
 निरालोको परालोकः शून्ये जगति जन्यते ॥ २० ॥  
 या सत्ता ब्रह्मशब्दाख्या रूपं सर्वस्य तन्निजम् ।  
 न यत्र काचिद्वाधास्ति सर्वं तन्मयमव्ययम् ॥ २१ ॥  
 यदिदं तु पदार्थत्वं यत्र बाधानुभूयते ।  
 यद्यच्च बाधनं प्रेक्ष्य तन्न विद्म खपुष्पवत् ॥ २२ ॥  
 ज्ञ एवापगतस्वान्तं शान्तमास्त्व महाश्मवत् ।  
 असौ न मननं मानमनन्तमजमव्ययम् ॥ २३ ॥  
 आकाशकल्पे खे भावे तिष्ठतोऽङ्गानिवेदनम् ।  
 भवत्यभ्यासदार्ढ्येन विना स्वप्रविकारवत् ॥ २४ ॥

स्वात्मन्युपरमः ॥ १४ ॥ साहमहंकारसहित जगत् शुद्धा सं-  
 विदेव अविवेकप्रयुक्तेनेषत्प्रसरणेन खे आवृतस्वस्वरूपाकाशे  
 तनोति ॥ १५ ॥ ब्रह्मसंवित्परमार्थतोऽन्यमकुर्वत्येवासत्यमेव  
 सदिवेदं जगद्रूपमेधते जृम्भते । कथमसत्यमिति ज्ञायते तत्राह—  
 मृदेति । यथा मृदा हेन्ना वा आत्मगं स्वात्मनि कल्पितं कुम्भत्व-  
 मपृथग्लभ्यं पृथक्कृत्य लब्धुमशक्यं तथेदं जगदपि चितः पृथक्कृत्य  
 लब्धुमशक्यम् । यदि सत्यं स्यात् पृथक् लभ्येतेति भावः ॥ १६ ॥  
 यद्यदपृथग्लभ्यं तत्तत्पृथक्कृताऽन्यमिति हेमादौ व्याप्तिं दर्शय-  
 ति—शून्यमात्रमिति ॥ १७ ॥ अव्यवच्छिन्नेति सजातीयभेद-  
 निरासः । निर्भागेति स्वगतभेदनिरासः । वारिणि प्रतिविम्बितं  
 पर्वतं पर्वतसदृशं बृहत्तरङ्गं वा ॥ १८ ॥ इत्थं जगत्तत्त्वं जानतो  
 न सांसारिकतापप्रसक्तिरित्याशयेनाह—निर्वाणस्येति सा सर्वो-  
 त्कृष्टा शीतता सर्वतापोपशान्तलुपलक्षिताह्लादता यत्र । यदृच्छेति  
 यावत् ॥ १९ ॥ तत्र प्रकाशान्तरप्रसक्तिरपि नास्तीत्याह—  
 किमिति । जगति शिवे शून्ये सति अपरालोकः किंस्वरूपः  
 केन साधनेन कया च क्रियया जन्यत इत्यर्थः ॥ २० ॥ तदेव  
 सर्ववस्तूनामबाध्यं स्वरूपमित्याह—येति ॥ २१ ॥ बाध्यं स्व-  
 रूपं तर्हि किं तत्राह—यदिति । पदार्थत्वं नामरूपभावः ।  
 तच्च तस्य बाधनं चायच्च तस्योत्पत्त्यादिविकारषट्कं तत्सर्वं प्रेक्ष्य  
 सम्यग्विमृश्यापि न विद्मः । यतस्तत्खपुष्पवत्तुच्छमेवेत्यर्थः  
 ॥ २२ ॥ तच्च रूपं मनोविकल्पितं मनोपगमेऽपैतीति शान्त-  
 मास्वेत्याह—ज्ञ एवेति । स्वान्तापगमेन ज्ञोपगमिष्यतेवेति कथं  
 ज्ञेवास्वेत्युच्यते तत्राह—असाविति । मनोपगमे हि नामरूपा-

निरुपादानसंभारमभित्तावेव चेतति ।  
 ब्राह्मं कर्तुं जगच्चित्रं न कश्चिद्वा न किञ्चन ॥ २५ ॥  
 तनोति यत्तदात्मैव तस्य तत्र तथा स्थितम् ।  
 दृश्याभावादसदृश्यं तेन कः क करोति किम् ॥ २६ ॥  
 अहं सुखीति सुखिता अहं दुःखीति दुःखिता ।  
 सर्व एव स्वरूपस्था व्योमात्मानोऽपि पार्थिवाः ॥ २७ ॥  
 सर्वेषामेव भावानां चिदाकाशात्मनामपि ।  
 मिथ्यैव स्वप्नशीलानामिव पार्थिवता स्थिता ॥ २८ ॥  
 अहंत्वोल्लेखतः सत्ता भ्रमभावविकारिणी ।  
 तदभावात्स्वभावैकनिष्ठता शमशालिनी ॥ २९ ॥  
 हेन्नः कटकशब्दार्थो व्यतिरिक्तो यथास्ति ते ।  
 व्यतिरिक्ता तथा सत्या नाहन्तास्ति शमात्मनः ॥ ३० ॥  
 निर्वाणो निर्मना मौनी कर्ताऽकर्ता च शीतलः ।  
 ज्ञ एव शान्त एवास्ते शून्य एवाभिपूरितः ॥ ३१ ॥  
 निर्वासनास्पन्दपरो यन्त्रपुत्रकगात्रवत् ।  
 स यथास्थितमेवास्ते ज्ञः संव्यवहरन्नपि ॥ ३२ ॥  
 यथा मञ्चकसंस्थस्य स्पन्दते नैव वा शिशोः ।  
 अङ्गानि स्वानुसंधानं धिनैवविदितात्मनः ॥ ३३ ॥  
 निःसंवोदैकबोधस्य निराशेहैषणाशिषः ।  
 शान्तानन्तात्मरूपत्वादनुसंधानता कुतः ॥ ३४ ॥

त्मकमननं विकल्पनं तन्मानचक्षुरादिचाऽपगच्छेत् असौ ज्ञस्तु न-  
 तथा न किंत्वनन्तमजमव्ययं ब्रह्मैवेति नापगच्छतीत्यर्थः ॥ २३ ॥  
 हे अङ्ग, आकाशकल्पे स्वे आत्मभावे मनोवाधेन तिष्ठतो  
 ज्ञस्य नामरूपयोरनिवेदनमप्रतीतिरेव भवति यतस्तत्स्व-  
 रूपावस्थित्यभ्यासदार्ढ्याभावादेव स्वप्रविकारवन्मनस्युदेतीत्यर्थः  
 ॥ २४ ॥ मनोविकल्पमात्रं जगदिति कथं ज्ञायते तत्राह—निरुपा-  
 दानेति । यतो ब्राह्म ह्यैरण्यगर्भं मन एव जगतः कर्तुं निर्मातुं तच्च  
 निरुपादानसंभारं निरस्तरज्जकद्रव्यतुलिकाकूर्चादिसामग्रीकमेव  
 जगच्चित्रमभित्तौ निराश्रय एव संकल्पमात्रेण चेतति पश्यति  
 न कश्चिद्वा मनोतिरिक्तः कर्ता न किञ्चन कार्यं च मानसे खप्रादौ  
 दृष्टमित्यर्थः ॥ २५ ॥ तच्च मनो यत्तनोति विस्तारयति तत्र  
 सर्वत्र मनोराज्यादाविव आत्मा स्वयमेव तथा तत्तद्वस्त्वाभासा-  
 त्मना स्थितम् । इत्थं स्वातिरिक्तदृश्याभावात्केन कः किं क  
 करोति न कश्चित्केनचित्कचित्किंचिदित्यर्थः ॥ २६ ॥ इत्थं  
 च सुखदुःखे तत्साधनीभूताः पार्थिवादिविषयाश्च कल्पनोपरमे  
 शून्यरूपा आत्मरूपा वा संपन्ना इत्याह—अहमिति ॥ २७ ॥  
 पार्थिवानामप्यपार्थिवता स्वप्नशैलवत्संभावनीयेत्याह—सर्वेषा-  
 मिति ॥ २८ ॥ एवं च सति यत्फलितं तदाह—अहंत्वोल्लेखत  
 इत्यादिना ॥ २९ ॥ ३० ॥ ३१ ॥ निर्वासनत्वादेव अस्पन्द-  
 परः स्पन्दाभिमानशून्यः । यन्त्रनिर्मितशिलादिप्रतिमाशरीर-  
 वत् ॥ ३२ ॥ देहस्पन्ददशायामेव तदस्पन्दसंभावनाय दृष्टा-  
 न्तमाह—यथेति । स्पन्दमानदोला मञ्चके सुप्तस्य शिशोरङ्गानि  
 नैव स्पन्दन्ते तद्वत्संभावनीयमित्यर्थः ॥ ३३ ॥ ननु तस्य

अद्रष्टुमपददृश्यस्याद्रष्टव्यस्यापरूपिणः ।

कुतः किलानुसंधानमनपेक्षस्य पश्यतः ॥ ३५ ॥

अपेक्षैव भ्रमो बन्ध उपेक्षैव विमुक्तता ।

सर्वशब्दान्विना तस्यां विश्रान्तेन किमीक्ष्यते ॥ ३६ ॥

पार्थिवत्वं शरीरेऽस्मिन्स्वप्नप्राङ्गद्वयमस्ति ।

भ्रममात्रात्मनि कुतः कस्य किमपेक्षणम् ॥ ३७ ॥

उपशान्तसमस्तेहं विगताखिलकौतुकम् ।

निरस्तवेदनं ज्ञेन विदा केवलमास्यते ॥ ३८ ॥

मङ्गिनिति श्रुतवता ततो मोहो महानपि ।

इत्यार्षे श्रीवासिष्ठमहारामायणे वाल्मीकीये मोक्षोपायेषु निर्वाणप्रकरणे उ० मङ्गुपा० मङ्गिनिर्वाणसंभाषिर्नाम षड्विंशः सर्गः ॥ २६ ॥

### सप्तविंशः सर्गः २७

श्रीवासिष्ठ उवाच ।

निर्वाणो भव शान्तात्मा यथाप्राप्तानुवृत्तिमान् ।

सन्नेवासत्तमः सौम्य स्फटिकादिव निर्मितः ॥ १ ॥

एकस्मिन्नेव सर्वस्मिन्संस्थिते विततात्मनि ।

नैकस्मिन् च सर्वस्मिन्नानाताकलना कुतः ॥ २ ॥

आद्यन्तरहितं सर्वं व्योम चित्तत्वनिर्भरम् ।

शरीरोत्पत्तिनाशेषु का चित्तत्वस्य खण्डना ॥ ३ ॥

स्फुरन्ति हि जडक्रीडाश्चिच्चमत्कारचापलात् ।

अचापलात्प्रतीयन्ते तरङ्गा इव वारिणि ॥ ४ ॥

यथा शुभ्राम्बुदे वल्लशङ्का न फलभागिनी ।

स्वरूपज्ञानमेव देहाद्यनुसंधानं किं न स्यात्तत्राह—निःसंबो-

धेति । निःसंबोधो बहिर्मुखचित्तवृत्तिस्तच्छून्याखण्डबोधरूपस्य ।

विरप्राप्ये विषये आशा । प्राप्तविषये स्नेह एषणा । मनोरथैराशास-

नमाशीरिति भेदः ॥ ३४ ॥ द्रष्टृदित्रिपुटीबाधादपि तस्य ना-

नुसंधाननेत्याह—अद्रष्टुरिति । स्वयं चापरूपिणो निराकारस्य

॥ ३५ ॥ अदृशत्वाभेदात् उपेक्षा सर्वोपेक्षैव विमुक्ततैल्यर्थः ।

तस्यां पूर्णकामतायां विश्रान्तेन किमीक्ष्यते अपेक्ष्यते । 'ईप्स्यते'

इति पाठः साधुः ॥ ३६ ॥ शरीरार्थं हि सर्वोपेक्ष्यते । तस्य

स्वाप्नशरीरादिवद्बाधे सति न कस्यचिदपेक्षाप्रसक्तिरित्यर्थः ॥ ३७ ॥

उपसंहरति—उपशान्तेति ॥ ३८ ॥ मुख्याधिकारिन्वान्मङ्गिनः

राक्वच्छवणमात्रेण मोहनिवृत्तिमाह—मङ्गिनिति ॥ ३९ ॥ ४० ॥

॥ ४१ ॥ हे राघव, त्वमेतेन मङ्गिपरिग्रहीतोपायेन ज्ञानेऽभ्युद-

यवता मनसा विवेकपदेन स्वात्मानन्दे विहर्तुं शान्तिमासादय ।

ते मतिः रागमयी सती असलिला शरद्वनावलीव क्षणात् क्षी-

णविवेका भूत्वा दीनतां मा व्रजलित्यर्थः ॥ ४२ ॥ इति श्री-

वासिष्ठमहारामायणतात्पर्यग्रन्थांशे निर्वाणप्रकरणे उत्तरार्धे

षड्विंशः सर्गः ॥ २६ ॥

चित्तस्पन्दे चितः स्पन्दभ्रमाद्विश्वविभूतयः ।

चित्तशान्त्यैव तच्छान्त्या स्वरूपस्थितिरीर्यते ॥ १ ॥

स्फटिकात्निर्मितः प्रतिमापुरुषो यथा सन्नपि दृष्टिप्रसरानिरोधि-

अशेषेण परित्यक्तस्तत्रैव त्वगिवाहिना ॥ ३९ ॥

प्रवाहापतितं कार्यं कुर्वतापास्तवासनम् ।

तेन वर्षशतस्यान्ते स्थितमद्रौ समाधिना ॥ ४० ॥

तत्राद्ययावत्पापाणसमधर्मा स तिष्ठति ।

स शान्तकरणो योगी बोध्यमानः प्रबुध्यते ॥ ४१ ॥

एतेन राघव विवेकपदेन शान्ति-

मासादयोदयवता मनसा विहर्तुम् ।

मा दीनतां व्रजतु रागमयी मतिस्ते

क्षीणा क्षणादसलिलेव शरद्वनाली ॥ ४२ ॥

देहोयमहमित्येषा तथा शङ्का न वास्तवी ॥ ५ ॥

मा वस्तुनि निमग्नस्त्वं भव भूरिभवप्रदे ।

वस्त्वनन्तसुखायाद्यं भव्यं भावय भूतये ॥ ६ ॥

चिद्योमानन्तमेवासिन्नेयत्तास्ति समात्मनः ।

इत्येव परमं वस्तु वस्तु तत्परमस्तु ते ॥ ७ ॥

एवं निश्चयवान्नाम त्वमेवासि निरञ्जनः ।

ध्याता ध्येयं तथा ध्यानं सत्यं चापि न किञ्चन ॥ ८ ॥

द्रष्टा दृश्यं दर्शनं च चित एव विभूतयः ।

अतत्तत्संविदो नान्यदध्यानं ध्येयमस्ति च ॥ ९ ॥

त्वादसत्समस्तद्वत्त्वात्माद्वैतदृष्टिप्रसरानिरोधित्वादसत्तमः ॥ १ ॥

प्रबोधात्प्रागेकस्मिन्नेव सर्वात्मतया स्थिते प्रबोधे तु नैकस्मिन्

च सर्वस्मिन् । व्यष्टिसमष्टिभावबाधादिति भावः ॥ २ ॥ ननु

प्रतिशरीरमुत्पत्तिनाशाभ्यां सप्तवितस्तिपरिमाणेन च परिच्छे-

दानुशवाननैवस्तु नैत्याह—आद्यन्तेति ॥ ३ ॥ जडसर्गा-

दिरूपाः क्रीडाः । चिच्चमत्कारो मनस्तच्चापलात् ॥ ४ ॥ वल्ल-

शङ्का वल्लत्वोत्प्रेक्षा न परमार्थावधारणफलभागिनी तद्वत् ।

शङ्का भ्रान्तिः ॥ ५ ॥ अवस्तुनि मिथ्याभूते देहादावहंभाव-

निमग्नो मा भव । भूतये मुक्तये ॥ ६ ॥ किं तद्वस्तु यद्भावनं

कार्यं तदाह—चिद्योमेति । तादृशवस्तु तत्परं ते मनोस्त्वित्यर्थः ॥ ७ ॥ तस्य किं फलं तदाह—एवमिति । न कार्यं नि-

श्चयोऽनिश्चयो ध्यानध्यात्रादित्रिपुटीबाधकत्वादित्याशङ्क्य तस्या-

बाध्यत्वमेव युक्तमित्याशयेनाह—ध्यातेति । कुतस्तस्याबाध्यत्वं

तत्राह—सत्यं चेति । यतो ध्यात्रादित्रये किञ्चिदपि सत्यं ने-

त्यर्थः ॥ ८ ॥ तर्हि दर्शनादित्रिपुट्या अपि तत्सामान्यात्कथं

तद्भाषकत्वमित्याशङ्क्य विशेषमाह—दृष्टेति । दर्शनं हि प्रमा-

णजन्यं वस्तुतत्त्वमेव न पुरुषतन्त्रमिति वृत्त्यभिव्यक्तपरमार्थ-

विरप्राधान्यादज्ञाननिवर्तकत्वाच्च परमार्थचित्त एव विभूतयो

द्रष्टादयः । ध्यानं तु न प्रमाणजं नापि वस्तुतत्त्वं पुरुषेच्छानु-

उद्यति प्रतिपञ्चन्द्रे वहति प्रलयानिले ।  
 आत्मतत्त्वं समं सौम्यं न क्षुभ्यति न शाम्यति ॥ १० ॥  
 यथा नौयायिनः स्थाणुतरुशैलादिवेपनम् ।  
 यथा शुक्रौ रजतधीस्तथा देहादि चेतसः ॥ ११ ॥  
 यथा देहादि चित्तस्य तथा देहस्य चित्तकम् ।  
 तथैव जीवः परमे पदे द्वैतमतः कुतः ॥ १२ ॥  
 सर्वमेकमिदं शान्तं ब्रह्म बृंहितवेदनात् ।  
 न किञ्चिज्जगदाद्यस्ति भ्रान्तिरन्या न विद्यते ॥ १३ ॥  
 न विद्यते यथा व्योम्नि वनं स्नेहश्च सैकते ।  
 विद्युच्छशाङ्कविम्बे च तथा देहादि चेतसि ॥ १४ ॥  
 अविद्यमान एवास्मिन्मा बिभीहि जगद्भ्रमे ।  
 एतदेव परं सत्यं विद्धि सत्यविदांवर ॥ १५ ॥

जगदस्ति न सन्नेति यासीद्भ्रान्तिस्तवाद्य सा ।  
 शान्ता मदुपदेशेन किमन्यद्वन्धकारणम् ॥ १६ ॥  
 स्थाल्युदञ्चनकुम्भादि यथा मुन्मात्रकं तथा ।  
 चित्तमात्रं जगदिदं क्षीणं तच्च विचारणात् ॥ १७ ॥  
 आपत्सु संपत्सु भवाभवेपु  
 शान्तैषणा हर्षविपादसंवित् ।  
 सौम्यादहंभावविदा विमुक्तो  
 यथास्थितं तिष्ठ विलीयमास्त्व ॥ १८ ॥  
 यथास्थितं वस्त्वधिगम्य राम  
 स्थितोऽसि चेद्वा स्वकुलाम्बरेन्दो ।  
 तद्धर्षशोकैषणदूषणादि  
 विमुच्य वा तिष्ठ यथेच्छमास्त्व ॥ १९ ॥

इत्यार्षे वासिष्ठमहारामायणे वाल्मीकीये दे० मोक्षोपायेषु निर्वाणप्रकरणे उ० मुख्ययोगोपदेशो नाम सप्तविंशः सर्गः ॥ २७ ॥

### अष्टाविंशः सर्गः २८

श्रीराम उवाच ।

बीजाङ्कुराणां पुरुषकर्मणां जन्मकारिणाम् ।  
 दैवशब्दार्थयुक्तानां तत्त्वं वद विभो पुनः ॥ १ ॥

सारि चेति क्रियाविशेषमात्रत्वादविद्याविभूतय एव ध्यात्रादय  
 इति बाध्या इत्यर्थः । विशेषान्तरमप्याह—अतदिति । अतत्  
 असंवित् जडवस्तु सर्वं तत्संविदोऽन्यत् पृथग्भूतं न दृष्टमतो  
 दृश्यं दर्शनानुसार्येव । ध्येयं तु अध्यानं विनापि ध्यानं अस्ति  
 स्फुरति चेति न वस्तुनो ध्यानानुसारितेति विशेष इत्यर्थः  
 ॥ ९ ॥ संविदस्तु निर्विकारत्वं सर्वतो विशेष इत्याह—उद्य-  
 तीति । यथा समुद्रः प्रतिपञ्चन्द्रे उद्यति सति क्षुभ्यति प्रलया-  
 निले वहति शुष्यति च न तथा आत्मतत्त्वमित्यर्थः ॥ १० ॥  
 तर्हि तस्या द्रष्टादित्रिपुटी कथं विभूतिरिति चेद्विवर्ततयैवेत्याशये-  
 नाह—यथेति । चिति चेतसो दृष्ट्या भ्रम इत्यर्थः ॥ ११ ॥  
 एवं देहदृष्ट्या चित्तमपि कल्पितम् । तदुभयदृष्ट्या जीवः कल्पित-  
 स्तदृष्ट्या तदुभयं कल्पितमिति शुद्धचिति विवर्ताः सर्वे इत्याह—  
 यथेति ॥ १२ ॥ ब्रह्मदृष्ट्या तु तदेवैकमित्याह—सर्वमिति ॥ १३ ॥  
 चेतसि तत्त्वदृष्टौ ॥ १४ ॥ बिभीहि भयं प्राप्नुहि ॥ १५ ॥  
 जगदेवास्ति अद्वितीयब्रह्मसत्ता नास्तीति या भ्रान्तिस्तवा-  
 सीत्सा ॥ १६ ॥ १७ ॥ हे राम, त्वं सौम्यान्मदुपदेशादहं-  
 भावरूपया विदा विमुक्तः सन् संपत्सु शान्तैषणाहर्षसंवित्  
 आपत्सु च शान्तविषादसंवित् सन् भवाभवेपु विभवानामुत्क-  
 र्षाकर्षेषु यथास्थितं समं तिष्ठ । मदुपदेशविस्मरणेन विलीय  
 स्वरूपस्थितिदार्ढ्यं विहाय मा आस्त्व ॥ १८ ॥ तर्हि तत्त्व-  
 ज्ञानोत्तरं प्रमादप्रारब्धप्राबल्याद्वा हर्षशोकानुवृत्त्यपराधेन पु-  
 नर्वन्धो भविष्यति नेत्याह—यथास्थितमिति । हे स्वकुलाम्ब-

श्रीवासिष्ठ उवाच ।

दैवकर्मादिपर्यायं घटादि घटतावधि ।  
 संवित्स्पन्दनमेवेदं लोके पुरुषतां गतम् ॥ २ ॥

रेन्दो राम, त्वं यथास्थितं ब्रह्मात्मैक्यवस्तु अपरोक्षतया सम्य-  
 गधिगम्य स्थितोसि चेत्तत्तर्हि हर्षशोकैषणालक्षणानि दूषणानि  
 चित्तसंतापकानि विमुच्य वा तिष्ठ यथेच्छ वा तान्यनुवर्त-  
 मान आस्वेति प्राक्तनवाशब्दस्यात्रान्वयः । तव दृष्टसुखार्थं  
 मया विलीयमास्त्वेत्युक्तं ननु तावता मुक्तौ संदेह इति भावः  
 ॥ १९ ॥ इति श्रीवासिष्ठमहारामायणे तात्पर्यप्रकाशे  
 निर्वाणप्रकरणे उत्तरार्धे सप्तविंशतितमः सर्गः ॥ २७ ॥

बीजाङ्कुराणां पुरुषकर्मणां जन्मकारिणाम् ।

दैवशब्दार्थयुक्तानां तत्त्वं भूयोऽत्र वर्ण्यते ॥ १ ॥

बीजानामुपादानानामङ्कुराणामुपादेयानां पुरुषाणां कर्तृणां  
 कर्मणां तदीयविहितनिपिद्धोदासीनक्रियाणामिति दृष्टसामग्रीणां  
 दैवशब्दार्थेनादृष्टेन निमित्तेन युक्तानां रावेषां जन्मपरंपरालक्षण-  
 संसारानर्थकारिणां तत्त्वं प्राग्विशकलितोक्तमपि पुनः पिण्डी-  
 कृत्य कथयेत्यर्थः ॥ १ ॥ तत्रादौ दैवस्य तत्त्वं कर्म कर्मण-  
 स्तत्त्वं पुरुषस्तत्त्वं मनोरूपश्चित्स्पन्दस्तस्य तु चिदात्मैव तत्त्वं  
 यश्चिदात्मैव प्रथमं बहु स्यां प्रजायेयेति प्राथमिकसंकल्पलक्ष-  
 णेन चित्स्पन्देन समष्टिव्यष्टिमनो भवति ततो देहाकाराध्या-  
 सेन पुरुषस्ततः कर्माणि कुर्वन्पुण्यपापादृष्टरूपदैवतां चापद्य  
 तद्भोगाय घटादिद्रव्यात्मना तद्गतपुण्यक्रियायात्मना च घटत्वा-  
 दिसामान्यं तेन जगद्रूपेण विवर्तत इति दैवकर्मादिकारणशब्द-  
 रूपं घटादि घटतावधि कार्यशब्दरूपं च तत्त्वतश्चित्स्पन्दपर्या-

संविन्स्पन्दादृते पुंस्त्वं कर्म वा कीदृशं भवेत् ।  
 घटावटपटाद्यात्म ह्येतैर्नैव जगत्कृतम् ॥ ३ ॥  
 प्रवर्तते जगलुष्मीः संविन्स्पन्दात्सवासनान् ।  
 निवर्तते हि संसारः संविन्स्पन्दादवासनान् ॥ ४ ॥  
 अवासनं हि संचित्तैः स्पन्दमस्पन्दनं विदुः ।  
 सस्पन्दोऽप्यस्फुरत्स्पन्दो येनावर्तादिनोद्यते ॥ ५ ॥  
 मनागपि न भेदोऽस्ति संविन्स्पन्दमयात्मनोः ।  
 कल्पनांशादृते राम सृष्टौ पुरुषकर्मणोः ॥ ६ ॥  
 जलवीच्योर्यथा द्वित्वं संकलपोत्थं न वास्तवम् ।  
 तथेह चित्तरिस्पन्दरूपयोर्यन्तुकर्मणोः ॥ ७ ॥  
 कर्मैव पुरुषो राम पुरुषस्यैव कर्मता ।  
 एते ह्यभिन्ने विद्धि त्वं यथा तुहिनशीतते ॥ ८ ॥  
 हिमं यत्तद्यथा शैल्यं यच्छैल्यं तद्यथा हिमम् ।  
 यत्कर्मासौ तथा जन्तुर्यो जन्तुः कर्म तत्तथा ॥ ९ ॥  
 संविन्स्पन्दरसस्यैव देवकर्मनरादयः ।  
 पर्यायशब्दा न पुनः पृथक्कर्मादयः स्थिताः ॥ १० ॥  
 स्पन्दात्संविजगद्बीजमस्पन्दाद्याल्यबीजताम् ।  
 अङ्कुरश्च तदेवान्तः स्थितत्वादङ्कुराश्रितः ॥ ११ ॥  
 चित्त्वं च कचिदस्पन्दं कचित्स्पन्दं स्वभावतः ।  
 अनन्तमेकार्णववद्विकालक्रमसंस्थितम् ॥ १२ ॥  
 संविन्स्पन्दो वासनावानिह बीजमकारणम् ।  
 भूत्वा कारणतामेति देहादेरङ्कुरावलेः ॥ १३ ॥  
 तृणवल्लीलतागुल्मबीजान्तरगतेरपि ।

यमित्याशयेनोत्तरमाह—दैवेति ॥ २ ॥ अतएव हि पुरुष-  
 कर्मादि घटावटादि च संविदधीनसत्तास्फूर्तिकं सर्वैरनुभूयते  
 संविद्विवर्तित्वानभ्युपगमे तु सत्तास्फूर्तिश्च तत् कीदृशं भ-  
 वेत् । अलीकमेव स्यादित्यर्थः ॥ ३ ॥ सर्वस्य संविन्स्पन्दमा-  
 त्रत्वे वैविध्ययोगोद्भवे च तन्निवृत्तौ निमित्तमाह—प्रवर्तते इति  
 ॥ ४ ॥ येन हेतुना आवर्तादिना खान्तःप्रवेश्यमानस्तरङ्गः  
 सस्पन्दोऽप्यन्तःसमुद्रमात्रतामापद्यमानः अस्फुरत्स्पन्द एवोद्यते  
 वितर्क्यते इत्यर्थः ॥ ५ ॥ अतएव चितः सन्द एव पुरुषाद्या-  
 कारता तन्निवृत्तिरेव निराकारतेति स्पन्दपुरुषयोः परस्परं वि-  
 मर्शेन भेद इत्याह—मनागिति ॥ ६ ॥ अधिष्ठानाद्भेदस्तु सु-  
 तरां नास्तीत्याह—जलेति । जन्तुः पुरुषः ॥ ७ ॥ अभिन्ने  
 इति । तथाच श्रुतिः ‘अथ कर्मणामात्मैवेतदेष्टासुक्थमतो हि  
 कर्माण्युत्तिष्ठन्ति’ इति ॥ ८ ॥ तथाच क्रियमाणं पुण्यपापं  
 भाविदेहस्य तद्गोचरस्य च पूर्वावस्थे इत्यर्थः ॥ ९ ॥ एवं च  
 यदुक्तं दैवकर्मादि पर्यायमिति तत्सिद्धमित्याह—संविदिति  
 ॥ १० ॥ बीजाङ्कुराणामिति प्रशस्योत्तरमाह—स्पन्दादिति ।  
 तद्बीजमेवान्तःसूक्ष्मावयवरूपं निर्गतमप्यङ्कुर इत्यर्थः ॥ ११ ॥  
 चित्त्वं चित्स्वभाव ईदृशो यदिकालक्रमसंस्थितं स्पन्दं कचिद-

बीजं संविन्स्पन्द एव तस्य बीजं न विद्यते ॥ १४ ॥  
 न बीजाङ्कुरयोर्भेदो विद्यतेऽन्यौष्ण्ययोस्वि ।  
 बीजमेवाङ्कुरं विद्धि विद्धि कर्मैव मानवम् ॥ १५ ॥  
 चित्स्फुरन्ती भूमिकोशे करोति स्थावराङ्कुरम् ।  
 स्थूलान्सूक्ष्मान्मृदुक्रूरान्पयोबुद्बुदकानिव ॥ १६ ॥  
 चिता विना धराकोशादत्यन्तपरिपेलवात् ।  
 अङ्कुरान्वज्रसारांश्च क उल्लासयितुं क्षमः ॥ १७ ॥  
 प्राणिवीर्यरसान्तस्था संविज्जंगममाततम् ।  
 तनोति लतिकान्तस्थो रसः पुष्पफलं यथा ॥ १८ ॥  
 यदि सर्वगता संविद्वेत्नातिबलीयसी ।  
 तत्क उल्लासने शक्तः स्यादेवासुरभूभृताम् ॥ १९ ॥  
 जंगमानां स्थावराणामेतदाद्यं च बीजकम् ।  
 संविद्विस्फुरणामात्रमस्य बीजं न विद्यते ॥ २० ॥  
 बीजाङ्कुरविकल्पानां क्रियापुरुषकर्मणाम् ।  
 ऊर्मिबीचितरङ्गाणां नास्ति भेदो न वस्तुनि ॥ २१ ॥  
 द्वित्वं नृकर्मणोर्यस्य बीजाङ्कुरतया तयोः ।  
 विपश्चित्पशवे तस्मै महतेऽस्तु सदा नमः ॥ २२ ॥  
 संचित्तेर्जन्मबीजस्य योऽन्तस्थो वासनारसः ।  
 स करोत्यङ्कुरोल्लासं तमसङ्गाग्निना दह ॥ २३ ॥  
 कुर्वतोऽकुर्वतश्चैव मनसा यदमज्जनम् ।  
 शुभाशुभेषु कार्येषु तदसङ्गं विदुर्वुधाः ॥ २४ ॥  
 अथवा वासनोत्साद एवासङ्ग इति स्मृतः ।  
 यया कयाचिद्युक्त्यान्तः संपादय तमेव हि ॥ २५ ॥

जते कचिन्नैत्यर्थः ॥ १२ ॥ वासनावान्भूत्वा अकारणमपि  
 कारणतामेति ॥ १३ ॥ अवान्तरबीजवेपेऽवस्थितः स एव  
 सर्वत्र बीजमवान्तरवेपास्तु तस्य कार्यवेषविशेषव्यवस्थार्थमि-  
 त्याशयेनाह—तृणेति । बीजान्तराणां गते व्यवस्थितकार्यप्र-  
 वृत्तेः । नन्वेवं तदन्तरप्यनुगतं बीजान्तरं स्यादित्यनवस्थामा-  
 शङ्क्याह—तस्येति ॥ १४ ॥ यदि बीजान्तरगता शक्तिरेवाङ्कुर  
 इति मन्यसे तदापि न शक्तितद्वतोर्भेद इत्याशयेनाह—नेति  
 ॥ १५ ॥ स्थावराणां वटादीनामङ्कुरम् । क्रूरान्कठिनान् । तथाच  
 स्मरन्ति ‘भूजलादिस्वरूपेण बीजमाविश्य सर्वकृत् । स्वयं काल-  
 स्वरूपेण विदध्यादङ्कुरोदयम्’ इति ॥ १६ ॥ वज्रसारानिति । दृढा-  
 न्प्रवालादीन्मृदुतरादङ्कुरात्क उल्लासयितुं निःसारयितुम् ॥ १७ ॥  
 शुकशोणितान्भ्यां देहनिष्पादनेऽप्ययमेव न्याय इत्याह—प्राणीति  
 ॥ १८ ॥ १९ ॥ संविदो विस्फुरणा स्पन्दः ॥ २० ॥ कर्म दैवम् ।  
 परस्परमपि भेदो नास्ति वस्तुन्यधिष्ठानेपि भेदो नास्ति ॥ २१ ॥  
 इत्थं श्रौतमभेदं यो न पश्यति तं निन्दति—द्वित्वमिति ।  
 द्वित्वं भेदम् । तयोर्बीजाङ्कुरयोरपि । महते पशवे तद्रूपपशु-  
 त्वेन स्थिताय, महते ब्रह्मणे नम इत्यर्थो वा ॥ २२ ॥ वासना-  
 संगप्रयुक्ता अस्य बीजता वासनादाहेऽपैतीत्याह—संचित्तेरिति  
 ॥ २३ ॥ २४ ॥ यदि तु वासनैव सङ्गस्तदुच्छेद एवाङ्गतेति

ययैव वेत्ति ततया युक्त्या पुरुषयत्नतः ।  
 वासनाङ्कुरनिर्मूलमेतदेव परं शिवम् ॥ २६ ॥  
 पौरुषेण प्रयत्नेन यथा जानासि वा तथा ।  
 निवारयाहंभावांशमेपोऽसौ वासनाक्षयः ॥ २७ ॥  
 नास्त्येव पौरुषादन्या संसारोत्तरणे गतिः ।  
 निरहंभावरूपेऽस्मिन्वासनाक्षयनामनि ॥ २८ ॥  
 आद्यैव संविदस्तीह सोऽङ्कुरो बीजमस्ति तत् ।  
 तत्कर्म तच्च पुरुषस्तदैवं तच्छुभाशुभम् ॥ २९ ॥  
 न बीजमादावस्त्यन्यद्वाङ्कुरो न च वा नरः ।  
 न कर्म न च देवादि केवलं चिदुदेति हि ॥ ३० ॥  
 नो बीजमस्ति न किलाङ्कुरकोपि वास्ति  
 नाप्यस्ति कर्म पुरुषश्च न वास्ति साधो ।

एकं तु चित्त्वमुदितं ह्यनयाभिधान-  
 लक्ष्म्या नटः सुरनरासुरशोभयव ॥ ३१ ॥  
 इत्येव निश्चयमनामय भावयित्वा  
 त्यक्त्वा भृशं पुरुषकर्मविचारशङ्काम् ।  
 निर्वासनः सकलसंकलनाधिमुक्तः  
 संविद्वपुर्ननु यथाभिमतच्छमास्व ॥ ३२ ॥  
 प्रशान्तसर्वेच्छमशङ्कमच्छ-  
 चिन्मात्रसंस्थोऽखिलकार्यकारी ।  
 आत्मैकरामः परिपूर्णकामो  
 भवाभयो राम शमाभिरामः ॥ ३३ ॥

इत्यार्षे वासिष्ठमहारामायणे वाल्मीकीये दे० मो० निर्वाणप्रकरणे उ० शङ्कातत्त्वसिद्धान्तप्रतिपादनं नामाष्टाविंशतितमः सर्गः ॥ २८ ॥

### एकोनविंशः सर्गः २९

श्रीवासिष्ठ उवाच ।  
 नित्यमन्तर्मुखस्तिष्ठ वीतरागो विवासनः ।  
 चिन्मात्रममलं शान्तं कर्म सर्वत्र भावयन् ॥ १ ॥  
 आकाशविशदः प्राज्ञश्चिन्मात्रैकधनस्थितिः ।  
 समः सौम्यः समानन्दः स ब्रह्मा वृंहिताशयः ॥ २ ॥  
 शोकेष्वापत्सु घोरेषु संकटेष्ववष्टेषु च ।  
 यथाप्राप्तेषु सर्वेषु खर्वेपूत्रतिमत्सु च ॥ ३ ॥  
 यथाक्रमं यथादेशं कुरु दुःखमदुःखितः ।  
 बाष्पक्रन्दादिपर्यन्तं द्वन्द्वयुक्तसुखानि च ॥ ४ ॥  
 समागमेषु कान्तानामुत्सवेषूपदयेषु च ।

आनन्दं भज सौम्यात्मा वासनाक्रान्तमूढवत् ॥ ५ ॥  
 भूतानि मृत्युकार्येषु संग्रामादिषु निर्दह ।  
 दावानलस्तृणानीव वासनाक्रान्तमूढवत् ॥ ६ ॥  
 क्रमागमेष्वखिन्नोऽर्थं वक्वच्चिन्तयार्जय ।  
 अर्थोपार्जनकार्येषु वासनाक्रान्तमूढवत् ॥ ७ ॥  
 बलाद्विदलाशेषाननीनरिनिपूदन ।  
 वातो रिक्तानिवाग्भोदान्वासनाक्रान्तमूढवत् ॥ ८ ॥  
 जनेषु करुणाहेषु धैर्यं कुरु महात्मसु ।  
 आत्माराममना मौनी वासनाक्रान्तमूढवत् ॥ ९ ॥  
 मुदितो भव हर्षेषु दुःखेषु भव दुःखितः ।  
 करुणां कुरु दीनेषु भव वीरेषु वीर्यवान् ॥ १० ॥

मन्यसे तर्हि तत्त्वज्ञानाभ्यासेनैव वासनां दहेत्याह—अथवेति ।  
 त वासनोत्सादमेव ॥ २५ ॥ प्रागुक्तराजयोगलक्षणया हठयो-  
 गलक्षणया वा ययैव पुरुषयत्नतस्ततया चिराभ्यस्तया युक्त्या  
 वासनाक्षयं सुकरं वेत्ति तथैव संपादयेत्यनुपपद्यते । एतत्प्रत्य-  
 गात्मरूपमेव ॥ २६ ॥ सर्ववासनानां चिद्वन्धिरहंभाव एव  
 मूलमतस्तमेव निवारयेत्याह—पौरुषेणेति ॥ २७ ॥ वासनाक्ष-  
 यनामनि संसारोत्तरणे ॥ २८ ॥ अनाद्यनन्तप्रत्यगात्मसंविस्त-  
 त्तयैवाङ्कुरबीजादीनां सत्ता न खत इत्याह—आयेति ॥ २९ ॥  
 नरः पुरुषः ॥ ३० ॥ बीजादेः खतः सत्ताऽन्यत्वे एकश्चिदा-  
 त्मैवानृतैर्बीजादिवैषैर्जगद्भूत्वा नृत्तीति फलितमित्याह—नो  
 बीजमिति । चित्त्वं चित्स्वरूपम् । अभिधानग्रहणं वाचारम्भ-  
 णश्रुतिसारणार्थम् ॥ ३१ ॥ ननु हे अनामय राम, त्वं इति  
 एवंप्रत्ययमेव निश्चयमसंदिग्धं भावयित्वा पुरुषकर्मानृतविचार-  
 शङ्कां त्यक्त्वा निर्वासनः सन् यथाभिमतच्छं समाहितो व्यवह-  
 रन्वा आस्त्वैत्यर्थः ॥ ३२ ॥ एतदेव स्पष्टयन्नुपसंहरति—प्रशा-  
 न्तेति ॥ ३३ ॥ इति श्रीवासिष्ठमहारामायणतात्पर्यप्रकाशे

निर्वाणप्रकरण उत्तरार्धे अष्टाविंशः सर्गः ॥ २८ ॥

व्यवहारे यथा प्राप्तलोकचर्यानुवर्तनम् ।

स्वरूपे तु सदा स्थैर्यं रामायात्रोपदिश्यते ॥ १ ॥

यथाप्राप्तं कर्म सर्वत्र शत्रुमित्रोदासीनपुरुषेषु यथायोग्यं  
 भावयन्निष्पादयन् ॥ १ ॥ स ब्रह्मा ब्रह्मसमरस आवृंहितो  
 विस्तारित आशयो यस्य तथाविधो भव ॥ २ ॥ यथाप्राप्तेषु  
 खर्वेष्वल्पेषु उन्नतिमत्सु महत्सु च शोकादिषु अन्तरदुःखितः  
 सन् यथादेशं तत्तद्देशधर्मेमनुसृत्य यथाक्रमं बाष्पक्रन्दादिप-  
 र्यन्तं दुःखं दुःखविडम्बनं शीतोष्णादिद्वन्द्वयुक्तानि वस्त्रसंक्रन्द-  
 नादिभोगसुखानि च कुर्विति द्वयोरन्वयः ॥ ३ ॥ ४ ॥ संक्षेपो-  
 क्तार्थमेव प्रपञ्चयति—समागमेष्वित्यादिना । भोगवासनाभि-  
 राक्रान्ता ये मूढाः कर्मठजनास्तद्वत् ॥ ५ ॥ भूतान्यधार्मि-  
 काणि दण्ड्यानि ॥ ६ ॥ धर्माविरुद्धक्रमागतेष्वर्थोपार्जनकार्येषु ।  
 अर्थं धनम् ॥ ७ ॥ अरीन् शत्रून् ॥ ८ ॥ धैर्यमौदार्यवीर-  
 ताम् । मौनी अकथनः सन् ॥ ९ ॥ हर्षेषु हर्षस्थानेषु ॥ १० ॥



अन्तर्मुखः सदानन्दः स्वात्मारामतयान्वितः ।  
 यः करोति शमोदारस्तत्र कर्तासि नानघ ॥ ११ ॥  
 आत्मभावनया साधो नित्यमन्तर्मुखस्थितः ।  
 वज्रधारापि ते राम पतिता याति कुण्ठताम् ॥ १२ ॥  
 संकल्पकलनोन्मुक्तं स्वसंविन्मात्रकोटरे ।  
 यस्तिष्ठत्यात्मनि स्वैरमान्मागमो महेश्वरः ॥ १३ ॥  
 न तं भिन्दन्ति शस्त्राणि न दहन्ति हुताशनाः ।  
 न क्लेदयन्ति वारीणि शोषयन्ति न मारुताः ॥ १४ ॥  
 सुस्तम्भमजमालिङ्ग्य स्वात्मानमजरामरम् ।  
 तिष्ठावष्टभ्य धीरात्मा सुस्तम्भमिव मन्दिरम् ॥ १५ ॥  
 जगद्भक्षपदार्यौघपुष्पाभोदध्रियं पराम् ।  
 संविदं संविदः स्वस्थामास्त्वान्तर्मुखमच्युतम् ॥ १६ ॥  
 अन्तर्मुखतया नित्यं कार्यमाहरतां बहिः ।  
 जीवतामपि नोदेति वासना दृषदामिव ॥ १७ ॥  
 पुनः प्रसरणोन्मुक्तमन्तःसुप्तं मनः कुरु ।  
 कुर्वन्सर्वाणि कर्माणि कूर्माङ्गवदवृत्तिमान् ॥ १८ ॥  
 अन्तर्बुद्धिनिविहीनेन बहिर्वृत्तिमतेव च ।  
 सुप्तप्रबुद्धप्रायेण कार्यमाचर चेतसा ॥ १९ ॥  
 बालमूकादिविज्ञानवदन्तस्त्यक्तवासनम् ।  
 भवतः कुर्वतः कार्यं स्ववच्चित्तं न लिप्यते ॥ २० ॥  
 वृत्तित्यागविलीनेन किञ्चित्प्रसरता बहिः ।  
 अन्तरत्यन्तसुप्तेन चेतसा तिष्ठ विज्वरः ॥ २१ ॥  
 असंकल्पकलङ्गायां ज्ञानाच्चित्तक्षयोदये ।  
 शुद्धायां संविदि स्थित्वा कुरु मा कुरुवानघ ॥ २२ ॥  
 सुषुप्तसमयावृत्त्या जाग्रद्व्यवहरन्व्रजन् ।  
 गृहाण मा किञ्चिदपि मा वा किञ्चित्परित्यज ॥ २३ ॥  
 जाग्रत्यपि सुषुप्तश्चेज्जागर्षि च सुषुप्तके ।

तत्र मूढवत्कर्तृताप्रयुक्तदोषप्रसक्तिं वारयति—अन्तर्मुख इति ।  
 तमिति शेषः ॥ ११ ॥ इन्द्रप्रयुक्तवज्रस्य धारापि । कुण्ठतां  
 मोघताम् । 'तस्य ह न देवाश्च नाभूत्या ईशते' इति धृतोरिति  
 भावः ॥ १२ ॥ स्वसंविन्मात्रकोटरे हार्दाकाशे ॥ १३ ॥ १४ ॥  
 चित्तं स्वस्मिन् सुप्तं आर्ताति सुस्तम्भं नित्यनिरतिशयानन्दं  
 स्वात्मानम् । सुस्तम्भं दृढस्तम्भं मन्दिरमिव धीरात्माऽचल-  
 स्तिष्ठ ॥ १५ ॥ जगद्भक्षपदार्यस्य पदार्यौघलक्षणपुष्पाणामा-  
 भोदध्रियमिव सारभूतां गरां ब्रह्मसंविदमाश्रित्य सर्वा बाह्य-  
 संविदः अच्युतमन्तर्मुखं यथा स्यात्तथा कृत्वा आस्व ॥ १६ ॥  
 कार्यं व्यवहारम् । दृषदां पापाणानामिवेति वासनानुदये दृष्टान्तः  
 ॥ १७ ॥ कूर्माङ्गवदवृत्तिमानन्तर्बहिश्च वृत्तिशून्यः ॥ १८ ॥  
 तदेवाह—अन्तरिति । सुप्तप्रबुद्धोऽर्जुनः ॥ १९ ॥ २० ॥  
 वृत्तित्यागः सदैव निर्विकल्पसमाधिज्ञानाभ्यासस्तेन विलीनेन  
 बाधितेन । किञ्चिद्गुणपटाकारवत्प्रतिभासमात्रेण प्रसरता ।  
 अत्यन्तसुप्तेन सृतेन ॥ २१ ॥ २२ ॥ जाग्रत् सन् व्यवहरन्  
 व्रजन्पि त्वं सुषुप्तसमयावृत्त्या मा किञ्चिदिष्टं गृहाणानिष्टं ।

जाग्रत्सुषुप्तयोरैक्यात्तदस्यसि निरामयः ॥ २४ ॥  
 एवमाद्यन्तरहितमभ्यासेन शनैःशनैः ।  
 पदमासादयाद्ब्रह्ममतीतं सर्ववस्तुतः ॥ २५ ॥  
 नच द्वैतं नचैक्यं जगदित्येव निश्चयी ।  
 परमामेहि विश्रान्तिमाकाशविशदाशयः ॥ २६ ॥

श्रीराम उवाच ।

यद्येवं मुनिशार्दूल तदहंप्रत्ययात्मकः ।  
 भवानेवेह किं तावद्वसिष्ठाख्यः स्थितो वद ॥ २७ ॥

श्रीवाल्मीकिरुवाच ।

राघवे गदति त्वेवं वसिष्ठो वदतां वरः ।  
 तूष्णीमेव मुहूर्तार्धमतिष्ठत्स्वपद्येष्टितः ॥ २८ ॥  
 तस्मिन्तूष्णीं स्थिते किं स्यादिति सभ्ये महाजने ।  
 पतिते संशयाम्भोधौ रामः पुनरुवाच ह ॥ २९ ॥  
 किमर्थं भगवंस्तूष्णीं भवानहमिव स्थितः ।  
 न सोऽस्ति जगतां न्यायः सतां यो नोत्तरक्षमः ३०

श्रीवसिष्ठ उवाच ।

न मे वक्तुमशक्तत्वाद्युक्तिक्षय उपस्थितः ।  
 किंतु प्रश्नस्य कोट्यास्य तूष्णीमेवानघोत्तरम् ॥ ३१ ॥  
 द्विविधो भवति प्रष्टा तत्त्वज्ञोऽज्ञोऽथवापि च ।  
 अज्ञस्याज्ञतया देवो ज्ञस्य तु ज्ञतयोत्तरः ॥ ३२ ॥  
 एतावन्तमभूत्कालं भवानज्ञाततत्पदः ।  
 भाजनं सविकल्पानामुत्तराणां महामते ॥ ३३ ॥  
 तत्त्वज्ञस्त्वधुना जातो विश्रान्तः परमे पदे ।  
 योग्यो न सविकल्पानामुत्तराणामसि स्फुटम् ॥ ३४ ॥  
 यावान्कश्चित्किलोल्लेखो वाङ्मयो वदतांवर ।  
 सूक्ष्मार्थः परमार्थो वा बहुरूपतरोऽपि वा ॥ ३५ ॥

त्यज ॥ २३ ॥ जाग्रदवस्थायामपि स्थूलसूक्ष्मोपाध्याय्यात्सु-  
 प्तस्त्वं चेद्भवसि तदा सुषुप्तकेऽप्यज्ञानावरणाभावाज्जागर्षि ।  
 जाग्रत्सुषुप्तयोर्भेदकाज्ञानतत्कार्ययोर्बाधेनैक्ये सति तत्परिशिष्टं  
 यदस्ति सन्मात्रं तदसि ॥ २४ ॥ २५ ॥ २६ ॥ सर्वद्वैतापलापे  
 तव वसिष्ठाहंभावादेरप्यपरिशेषात्कथं वक्तृत्वादिव्यवहार इत्याश-  
 येन रामः पृच्छति—यद्येवमिति ॥ २७ ॥ नास्त्येव वसिष्ठाहं-  
 भावादिर्मम श्रोतृणामज्ञानदृष्ट्यैव सोऽवलम्बितस्तेषां तत्त्वज्ञत्वे सं-  
 पन्ने तु मौनमेवोत्तरमित्याशयेन तूष्णींभावमाह—राघवे इति  
 ॥ २८ ॥ मुख्याधिकारिणां केषांचिज्ज्ञाने जातेऽपि सर्वेषामज्ञा-  
 नानुच्छेदान्संशयाम्भोधौ पतिते सति ॥ २९ ॥ गुरोर्बुक्ति-  
 क्षयादेव निरुत्तरतां मन्यमानो राम आह—किमर्थमिति ।  
 जगतां मध्ये स तादृशो न्यायः शिष्यैरुद्भाष्यस्तर्को नास्ति यः  
 सतां विदुषां गुरुणाम् ॥ ३० ॥ अस्य प्रश्नस्य कोट्या परमा-  
 वधित्वेन हेतुना तूष्णीमवस्थानमेवोत्तरम् ॥ ३१ ॥ कोटिल-  
 मेव दर्शयितुं भूमिकां रचयति—द्विविध इत्यादिना ॥ ३२ ॥  
 ॥ ३३ ॥ ३४ ॥ वाङ्मय उल्लेखोऽभिलापः ॥ ३५ ॥

प्रतियोगिव्यवच्छेदसंख्यातीतादिभिर्भ्रमैः ।  
सच सर्वोऽन्वितः साधो भा इव त्रसरेणुभिः ॥ ३६ ॥  
उत्तरं सकलङ्कं च तज्ज्ञो नार्हति सुन्दर ।  
नाकलङ्का च वागस्ति त्वं च तज्ज्ञतः स्थितः ॥ ३७ ॥  
यथाभूतं च वक्तव्यं ज्ञस्यान्तेवासिनो मया ।  
यथाभूतं विदुः काष्ठमौनमन्तविवर्जितम् ॥ ३८ ॥  
अविचारात्संकल्पं मौनमाहुः परं पदम् ।  
तदेव तव तज्ज्ञस्य दत्तः सुन्दर उत्तरः ॥ ३९ ॥  
यन्मयो हि भवत्यङ्ग पुरुषो वक्ति तादृशम् ।  
ज्ञेयमात्रमयश्चाहं वागतीते पदे स्थितः ॥ ४० ॥  
वागतीतपदस्यो हि कथं गृह्णाति वाङ्मलम् ।  
अवाच्यं वच्मि नो तेन वाग्धि संकल्पनाङ्किता ४१

श्रीराम उवाच ।

घाचि ये ये प्रवर्तन्ते ताननादृत्य दोषकान् ।  
प्रतियोगिव्यवच्छेदिपूर्वकान्वद को भवान् ॥ ४२ ॥

श्रीवासिष्ठ उवाच ।

एवं स्थिते राघव हे यथाभूतमिदं शृणु ।  
कस्त्वं कोहं जगद्वा किमिति तत्त्वविदांवर ॥ ४३ ॥  
अहं तावदयं तात चिदाकाशो निरामयः ।  
चेत्यसंवेद्यरहितः सर्वसंकल्पनातिगः ॥ ४४ ॥

प्रतियोगी निरूपको व्यवच्छेदो व्यावृत्तिः । संख्या गणना ।  
अतीतस्तत्सर्वमतिक्रान्तः परमार्थः । आदिपदात्तसाधनं तदि-  
तरबाधकं तद्बोधस्तदुपायो बोध्यबोधकप्रमाणादयो गृह्यन्ते ।  
तेषां विभ्रमैः कल्पनाकलङ्कैरन्वितः । भाः जालान्तरातपः  
॥ ३६ ॥ ३७ ॥ अन्तेवासिनः शिष्यस्य । अन्तविवर्जितं सर्व-  
परिच्छेदकलङ्कशून्यम् ॥ ३८ ॥ अविचारात्तत्त्वज्ञानोदयात्प्राग-  
ज्ञानादुपदेशवाक्यप्रवृत्तिर्योग्यताकल्पनया संसंकल्प वागव्यवहार-  
संकल्पविषयमाहुः । विचारेण परिज्ञातं तु मौनं वागगोचर-  
मेवाहुः 'यतो वाचो निवर्तन्ते अप्राप्य मनसा सह' इत्यादि-  
श्रुतयो विद्वांसश्च । तन्मौनमेव ॥ ३९ ॥ पुरुषो वक्ता । ज्ञेयं  
तत्त्वसाक्षात्कारगम्यं निर्विकल्पवस्तु तन्मात्रमयः । स्वार्थं मयद्  
॥ ४० ॥ हि यस्मात्सर्वा वाक् प्रतियोगिव्यवच्छेदादिसंकल्प-  
नाङ्किता ॥ ४१ ॥ अनादृत्य तात्पर्याविषयीकृत्य भागत्यागल-  
क्षणोपायेन वद । व्यवच्छेदी व्यावृत्तः । प्रतियोगी तन्निरूपकः  
॥ ४२ ॥ यथाभूतं यथास्थितम् ॥ ४३ ॥ ४४ ॥ ४५ ॥  
स्वान्यत् प्रत्यगात्मव्यतिरिक्तमणुमात्रमपि वक्तुं न वेद्मि न विव-  
क्षामि । तथाच यत्परः शब्दः स एव शब्दार्थ इति न्यायमा-  
श्रित्याखण्डं निर्विकल्पं वाक्यार्थं प्रतिपद्यसेति भावः ॥ ४६ ॥  
कथं तर्ह्यज्ञबोधनाय प्रतिवादिविजयाय च विदुषां निरहंका-  
राणासुयोगिरिद्विस्तत्राह—खपक्षेति । शिष्याणां मोक्षार्थं तेषां  
संदेहवारणाय प्रतिवादिविजयार्थमपि उद्यमिनो विद्वांसः  
श्रुतिपुक्त्यादिप्रमाणैः स्वपक्षोद्भावनपराः सन्तो बाधितस्या-

स्वच्छं चिदाकाशमहं भवानाकाशमेव च ।  
जगच्चाकाशमखिलं सर्वमाकाशमात्रकम् ॥ ४५ ॥  
शुद्धज्ञानैकरूपात्मा शुद्धज्ञानमयात्मनि ।  
अन्यसंविद्दृशोन्मुक्तः स्वान्यद्वक्तुं न वेदयहम् ॥ ४६ ॥  
स्वपक्षोद्भावनपरा अहंतात्मैकवर्धनम् ।  
मोक्षार्थमप्युद्यमिनो नयन्ति शतशाखताम् ॥ ४७ ॥  
जीवतोऽप्युपशान्तस्य व्यवहारवतोऽपि च ।  
शिववद्यदवस्थानं तदाहुः परमं पदम् ॥ ४८ ॥  
आवहिःसाधनं शान्तमनन्तः साधनं समम् ।  
न सुखं नासुखं नाहं नान्यदित्यादि तं शिवम् ॥ ४९ ॥  
मुक्तताया अहंतेयमभावो भावनं क्व च ।  
तथैवान्विष्यते सेति जात्यन्धश्चित्रमीक्षते ॥ ५० ॥  
स्पन्दनेऽस्पन्दने चैव यत्पापाणवदासितम् ।  
अजडस्यैव तद्विद्वि निर्वाणमजरं पदम् ॥ ५१ ॥  
तच्च नान्यो विजानाति स्वयमेवानुभूयते ।  
लोकैपणाविरक्तेन ज्ञेन ज्ञत्वमिवात्मनि ॥ ५२ ॥  
तत्राहंता नच त्वत्ता नानहंता नचान्यता ।  
केवलं केवलीभावो निर्वाणममलं शिवम् ॥ ५३ ॥  
चेत्योन्मुखत्वमेवाहुश्चेतनस्यास्य चेतनम् ।  
एष एव च संसारो बन्धः क्लेशाय भूयसे ॥ ५४ ॥

प्राहार्यारोपेणाहंतात्मन एकस्यैव वर्धनं कुर्वाणाः शत-  
शाखतां नयन्ति नत्वज्ञवद्यामुद्यन्तीत्यर्थः ॥ ४७ ॥ नैता-  
वतैषां पाण्डित्यप्रकटनव्यवहार एव परमं पदमिति वेदि-  
तव्यं किन्वन्यदेवेत्याह—जीवत इति ॥ ४८ ॥ परमपदमेव  
विशिनष्टि—अवहिःसाधनमिति । अन्तर्वहिःसाधनशून्यत्वादे-  
वनाहकर्तृभोक्तृत्वशून्यमतएव भोग्ये सुखदुःखरहित स्वप्रका-  
शनिरतिशयानन्दभूमात्मकत्वाच्छिवम् ॥ ४९ ॥ ननु किमर्थं  
तत्स्वप्रकाशमुच्यते । विषयसुखवद्भोग्यमेव तत्किं न स्यात्त-  
त्राह—मुक्तताया इति । इयमहंतेय मुक्तताया मुक्तेरभावः  
प्रागभावस्थानीया । तादृशेनाहंभावेन मुक्तेर्भावनमनुभवः क्व ।  
नह्यभावेन प्रतियोगी अनुभवितुं शक्यः । तर्ह्यस्तु मुक्ततयैव  
मुक्तिभावनं तत्राप्याह—तथैवेति । पक्षद्वयेऽपि जात्यन्धचि-  
त्रदर्शनन्यायः स्यादित्यर्थः ॥ ५० ॥ तर्ह्यहंकारप्राणादिस्पन्दने  
अस्पन्दने च वृक्षमृगादिसन्दनास्पन्दनयोगिरिशिलावदचलतया  
स्थितत्वात्तद्वज्जडमेव किं न स्यात्तत्राह—स्पन्दने इति । आ-  
सितमवस्थानम् । भावे क्तः । यतस्तन्निर्वाणमजरमपक्षयादिवि-  
क्रियाशून्यम् । तथाच । गिरिशिलायामप्यपक्षयेण चलनमस्त्ये-  
वेति नात्यन्तिकमचलत्वमिति चलेष्वेव जाड्यं न कूटस्थे इति  
भावः ॥ ५१ ॥ अतः स्वप्रकाशत्वमेव परिशेषात्सिद्धमित्याह—  
तच्चेति । लौकिकात्मनि प्रसिद्धं ज्ञत्वं घटादिस्फूर्तिफलमिव  
नहि तज्ज्ञानान्तरवेद्यमनवस्थापातादिति भावः ॥ ५२ ॥ त-  
त्र ॥ ५३ ॥ तस्य परप्रकाशतैव संसार इत्याह—चेत्योन्मु-

चेतनस्याचेतनत्वमचेत्योन्मुखतात्मकम् ।  
 मोक्षं विद्धि परं शान्तं पदमव्ययमेव च ॥ ५५ ॥  
 दिक्कालाद्यनवच्छिन्ने शान्ते शान्तात्मनि स्थिते ।  
 चेत्यं न संभवत्येव कः किं चेतयते कथम् ॥ ५६ ॥  
 संकल्पः स्वप्नदृश्येऽन्तः संविन्मात्रात्मतां विना ।  
 यथान्यवद्भवेद्भूपास्तथैवास्मिन्वहिरङ्गे ॥ ५७ ॥  
 मनोबुद्ध्यादयश्चेते संविन्मात्रानुरूपिणः ।  
 मनोबुद्ध्यादिशब्दार्थभावितास्तु जडात्मकाः ॥ ५८ ॥  
 संविन्मात्रे समे स्वच्छे सदाह्याभ्यन्तरे तते ।  
 अभिज्ञे भेदबुद्धिर्वा किमनर्थाय जुम्भते ॥ ५९ ॥  
 संविन्मात्रस्य शुद्धस्य शून्यस्य च किमन्तरम् ।  
 यच्चान्तरं तद्विबुधा विदन्त्येति न वाग्गतम् ॥ ६० ॥  
 सदसद्रूप आभासो यथा किमपि लक्ष्यते ।  
 तमसीक्षितयत्नेन ब्रह्मणीदं तथा जगत् ॥ ६१ ॥  
 अयमाकाशमेवाहं यदि शाम्याम्यवासनम् ।  
 वासनां तु न वध्नासि स्थित एवासि चित्रमः ॥ ६२ ॥  
 इति निश्चयवानन्तस्तज्ज्ञो ज इव संज्ञया ।  
 चिद्वपुर्विद्यमानोऽपि शाम्यत्यसदिव स्वयम् ॥ ६३ ॥

खलमिति । चेतनं चेत्यव्याप्तिलक्षणां क्रियाम् ॥ ५४ ॥ ईदृश-  
 चेतनाभावेनाचेतनत्वं तु मोक्षे इष्टमेवेत्याह—चेतनस्येति  
 ॥ ५५ ॥ ननु मोक्षेऽपि चेत्यमस्तु तत्राह—दिगिति ॥ ५६ ॥  
 एवमन्तर्मुखतामात्रेण स्वतःसिद्धां मुक्तिमुपपाद्य बहिर्मुखतामा-  
 त्रेण जगद्विकल्पप्रसरं दर्शयति—संकल्प इति । हे भूपा इति  
 श्रोतृसंबोधनम् । यथा स्वप्नदृश्ये जगति संविदन्तर्गतस्तत्तद्वासना-  
 नुसारिसंकल्पः संविन्मयोऽपि संविदात्मतां विहायान्यवद्भवेत्तथै-  
 वास्मिन्मात्मनि बहिरङ्गे बहिर्मुखे सति स्वात्मैवान्यवज्जडप्रप-  
 चात्मा भवेदित्यर्थः ॥ ५७ ॥ एवं मनोबुद्ध्यादयोऽपि बहिर्मुख-  
 तायामेव जडात्मका अन्तर्मुखतायां तु संविन्मात्रानुसारिणश्चि-  
 देकरसाः ॥ ५८ ॥ एवमन्तर्वेदित्वं सर्वस्य चिदेकरसत्वे चित्तो  
 बहिर्मुखतालक्षणा भेदबुद्धिरैकैव व्यर्थेऽनर्थहेतुरित्याह—संवि-  
 न्मात्र इति ॥ ५९ ॥ सर्वदृश्यापगमेऽवशिष्टं संविन्मात्रं शून्य-  
 कल्पमपुरुषार्थ इति तु न मन्तव्यम् । तस्य निरतिशयानन्दरू-  
 पताया विद्वद्भिरनुभूयमानत्वादित्याह—संविन्मात्रस्येति । वा-  
 ग्गतिं वाग्गोचरतां नैति । ‘यतो वाचो निवर्तन्ते’ इत्यादिश्रुते-  
 रिति भावः ॥ ६० ॥ विवेकिर्यौक्तिकदृष्ट्या तर्हि कथं जगत्त-  
 दाह—सदसद्रूप इति । ईक्षितस्य चक्षुःप्रणिधानस्य यत्नेन  
 तमसि यथा सदसद्रूप आभासो लक्ष्यते तद्वत् ॥ ६१ ॥ त्व-  
 मपि वासनां यदि वध्नासीति संबन्धः ॥ ६२ ॥ अन्योऽपि  
 पुरुषः अयमाकाश एवाहमिति निश्चयवांस्तज्ज्ञ एव । ससंज्ञया  
 व्यवहारेणाह इव विद्यमानोऽपि चिद्वपुरेव सन् सत्यपि देहा-  
 दावसदिव शाम्यति । ‘तद्यो यो देवानां प्रत्यबुध्यत स एव  
 तदभवत्तत्पर्योणां तथा मनुष्याणाम्’ इति श्रुतेरित्यर्थः ॥ ६३ ॥  
 ननु जीवानामविद्या किं चिदात्मना शाम्यति उत जडेन ।

जीवानां जप्तिगुप्तेन ज्वलन्नज्ञानवायुना ।  
 अविद्याग्निः प्रबुद्धानां पुनस्तेनैव शाम्यति ॥ ६४ ॥  
 अजडानां यदज्ञानं स्थानूनामिव शाम्यताम् ।  
 तमाहुर्मोक्षमधुव्यमासितं पदमक्षयम् ॥ ६५ ॥  
 ज्ञत्वेन ज्ञत्वमासाद्य मुनिर्भवति मानवः ।  
 अज्ञत्वादज्ञतामेत्य प्रयाति पशुवृक्षताम् ॥ ६६ ॥  
 अहं ब्रह्म जगच्चेदमित्यविद्यामयो भ्रमः ।  
 असत्यः प्रेक्षया ध्वान्तं दीपेनेव न लभ्यते ॥ ६७ ॥  
 समप्रकरणग्रामोऽप्यसंकल्पो विवेदनः ।  
 न किञ्चिदप्यनुभवत्यन्तर्वाञ्छे च शान्तधीः ॥ ६८ ॥  
 सुषुप्तत्वं इव स्वप्नः समाधौ प्रविलीयते ।  
 दृश्यं सर्वं ज्ञबोधेऽन्तः पुनः स्वात्मैव लक्ष्यते ॥ ६९ ॥  
 नीलत्वं च यथा व्योम्नि तथा पृथ्व्यादिता शिवे ।  
 भ्रान्तिमात्रादृते नान्यद्यथा व्योम तथा शिवः ॥ ७० ॥  
 वासनाभिरुपेतोऽपि समस्ताभिरवासनः ।  
 भवत्यसावसत्सर्वमिदमित्येव यस्य धीः ॥ ७१ ॥  
 संकल्पेष्वद्भुतं भव्य स्वप्नायेन्द्रजालकम् ।  
 यद्वत्संसृतयस्तद्ब्रह्मदृष्टेऽप्यास्था किमत्र वै ॥ ७२ ॥

नाद्यः । चिदात्मनः प्रत्युत तत्साधकत्वेनाविरोधित्वात् । न  
 द्वितीयः । जडमात्रस्याविद्याकार्यत्वेन तदविरोधित्वादित्याह-  
 क्त्याह—जीवानामिति । अहमज्ञ इति साक्षिज्ञप्तेरज्ञानसाधक-  
 त्वाजीवानां संसारलक्षणोऽविद्यामिश्रसदीयज्ञप्तिरक्षितेनाज्ञानवा-  
 युना ज्वलन्नपि पुनरहं ब्रह्मास्तीति प्रबुद्धानां तेषां चरमसाक्षा-  
 त्कारवृत्त्यात्मना परिणतेनान्तर्गतसाक्षिगुप्तेनाज्ञानवायुनेव शा-  
 म्यति न तृतीयमपेक्षत इत्यर्थः ॥ ६४ ॥ ननु मुक्तैर्जग-  
 ज्जायते न वा । आद्ये संसाराविशेषः । द्वितीये आत्मज्ञानमेकं  
 परिहरता त्वया जगदज्ञानान्यनन्तानि स्वीकृतानि स्युः । स्थाणु-  
 तुल्यानां च कथं तेषां मुक्ता तत्राह—अजडानामिति । अना-  
 दृतस्वप्रकाशनिरतिशयानन्दतात्मरूपत्वादजडानां तेषामज्ञानं सां-  
 सारिकज्ञानशून्यमत एवाधुव्यं दुःखक्षोभरहितं यदासितमव-  
 स्थान तं मोक्षनामानमाहुः । नचानन्ताज्ञानप्रसक्तिरेकविज्ञाने-  
 नैव सर्वविज्ञानात्सर्वाज्ञाननाशात् । भ्रान्तिज्ञानाभावस्यात्मरूप-  
 तया तत्त्वज्ञानवैलक्षण्याभावाच्चेति भावः ॥ ६५ ॥ किंच सति  
 मूलाज्ञाने तद्वलेनैव बाह्यार्थज्ञानाभावानां मौख्यापादकता तत्राशे  
 तु मुनित्वसंपादकतेत्याशयेनाह—ज्ञत्वेनेति ॥ ६६ ॥ किंच  
 ब्रह्मज्ञानं जगद्भ्रमश्च सर्वोप्यज्ञानमेव नचाज्ञाननिवृत्तिरज्ञानं येन  
 मुक्तिर्न स्यादित्याशयेनाह—अहमिति ॥ ६७ ॥ तर्हि जीवन्मुक्तानां  
 चक्षुरादिकरणैर्बाह्यज्ञानदर्शनान्मुक्ता न स्यात्तत्राह—समप्रेति  
 ॥ ६८ ॥ समाधौ ज्ञस्य बोधे सकृज्जाते पुनर्यत्सर्वं दृश्यं दृश्यते तत्स्वा-  
 त्मैव लक्ष्यते न अनात्मा नाम तेषामणुमात्रमप्यस्तीत्यर्थः ॥ ६९ ॥  
 कुतो विलीयत इति चेद्भ्रान्तिमात्रत्वादित्याह—नीलत्वमिति  
 ॥ ७० ॥ अतएव बाधितार्थवासना वासनैव न भवतीत्यवासन  
 एव ज्ञ इत्याह—वासनाभिरिति ॥ ७१ ॥ ननु विचित्रभुव-

न दुःखमस्ति न सुखं न पुण्यं न च पातकम् ।  
न किञ्चित्कस्यचिन्नष्टं कर्तुर्भोक्तुर्संभवात् ॥ ७३ ॥  
सर्वं शून्यं निरालम्बं ममताप्रत्ययोऽप्ययम् ।  
द्विचन्द्रस्वप्नपुरवद्यस्यासौ सोऽपि नास्ति नः ॥ ७४ ॥  
केवलो व्यवहारस्थः काष्ठमौनगतोऽथ वा ।  
काष्ठपापाणवत्तिष्ठन्नह्यतामधिगच्छति ॥ ७५ ॥  
शान्तत्वे चित्तत्वे नानानानात्मनीह शिवे ।  
अवयविनोऽवयवित्वे त्विह युक्तिर्विद्यते नान्या ॥ ७६ ॥

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे उत्तरार्धे भावनाप्रतिपादनं नामकोनविंशः सर्गः ॥ २९ ॥

अर्थागतस्वभावस्य च नैव च संभवादमले ।  
एतस्मिन्सर्वगते ब्रह्मणि नास्ति स्वभावोक्तिः ॥ ७७ ॥  
नच नास्तिकोपलम्भान्मवित्तेरस्ति ता च नैवाजे ।  
ग्राह्यग्राहकदृष्टेर्गसंभवादस्ति किञ्चिदपि ॥ ७८ ॥  
शमममलमहार्यमहार्यजुष्टं  
शिवमजमक्षयमासितं समं यत् ।  
तदचितथपदं तदास्त्व शान्तं  
पिब लल भुङ्क्ष्व भवानयं हि नास्ति ॥ ७९ ॥

नैवैनरतिर्यगादिभिर्विहितनिपिद्वानेककर्मभिस्तत्फलभोगनिय-  
तिभिश्चेश्वरेणाधिष्ठितमद्भुतमिदं जगत्कथमसद्वृत्तं संकल्पमा-  
त्रमित्याद्युक्तिभिस्त्वया अपलयते । नहि संकल्पमनोरथादि-  
ष्वेवंविधाः सन्तीत्याशङ्क्य तत्राप्यद्भुतार्थसत्तां दर्शयति—  
संकल्पेऽपि । हे भव्य, यथा साकल्पिकार्थेषु स्वप्नमायेन्द्रजाल-  
कं यद्वदद्भुतं तद्वत्संसृतयोऽपि । प्रत्यक्षदृष्टेऽपि स्वप्नाद्यर्थे कि-  
मात्था युक्ता तद्वत्संसृतिष्वपीत्यर्थः ॥ ७३ ॥ सतोर्हि कर्तु-  
भोक्तोरस्तु सर्वासुखदुःखभोगाय पुण्यपापनियतितयोरैवासंभवे  
का तद्व्यवस्थानियतितिरियाह—नेति ॥ ७३ ॥ अयं ममताप्र-  
त्ययो यस्याहंकारस्य सोऽपि नास्ति ॥ ७४ ॥ केवलः सर्वद्वै-  
तशून्यस्तत्त्वविद्यव्यवहारस्थो वास्तु अथवा काष्ठपापाणवदचलः  
समाधौ तिष्ठन्काष्ठमानगतोऽस्तु सर्वथापि ब्रह्मतामधिगच्छ-  
त्येव ॥ ७५ ॥ इत्थं मायिकविवर्तवादसिद्धान्तमाश्रित्याचारो-  
पितस्य जगतोऽपवादेन तत्त्वविदः परमपुरुषार्थं प्रतिष्ठा द-  
र्शिता । ये त्वन्ये तार्किका अन्यथान्यथा सिद्धान्तान्कल्पयन्ति  
तेषां जगदुत्पत्त्यादिव्यवहारे परमपुरुषार्थलक्षणे परमार्थं च  
युक्तिर्नास्तीत्याह—शान्तत्वे इत्यादिना । इहास्मिन्शिवे प्रत्य-  
गात्मनि प्राणबुद्धिमनोदेहादितादात्म्येन नानात्मनि भिन्नस्व-  
भावे सांसारिकानर्थशतसंकुले प्रत्यक्षं भासमानं तन्निराकरणेन  
शान्तत्वे निर्दुःखनिरतिशयानन्दाद्वयरूपपरिशेषणे वादिना-  
मन्यादर्शिताऽऽचारोपापवादन्यायातिरिक्ता युक्तिर्न विद्यते ।  
नित्यशान्तस्वभावे शिवेऽभ्युपगम्यमाने तु तस्य निर्विकारकूट-  
स्थस्य चलनपरिच्छिन्नस्वभावचित्तरूपत्वे देहेन्द्रियादिनानाना-  
भावेन संसारेण युक्तिरुपपत्तिर्न विद्यते । यदि तु तत्सिद्धये  
तस्य परिच्छिन्नता परिणामिता सावयवता चाभ्युपगम्येत त-  
र्ह्यवयविनस्तस्य चेतनैर्जडैर्वा अवयवैरवयवित्वे युक्तिर्न विद्यते ।  
अवयवानां चेतनत्वे ऐकम्यसंभवेनावश्यंभाविनि विच्छेदे  
अवयविनाशप्रसङ्गात् अचेतनत्वे त्ववयविनोऽप्यचेतनत्वापत्ते-  
रुभयत्राप्यनित्यस्यारब्धस्य प्राक्तनपुण्यपापासंभवेन भोगासिद्धे-  
रित्यादिशुक्तिसहस्रेभ्यः । एवं जगत्कारणेऽपि शिवे शान्तत्वे  
निर्विकारकूटस्थत्वेऽभ्युपगते जगत्सृष्ट्यनुकूलसंकल्पात्मकवि-  
स्तत्वे तत्प्रवर्तके नानानानात्मनि प्रपञ्चरूपे तदन्तर्गतपृथिव्याद्य-  
वयविनोऽवयवित्वे वान्या युक्तिर्न विद्यते इति विवर्तदृष्टिरेव  
शरणमित्यर्थः ॥ ७६ ॥ नन्वात्मनः शान्तत्वेऽपि प्रलयान्ते ली-

नानां सर्वपदार्थानां ब्रह्मणि प्रलयकाले सन्वातत्प्रयुक्तस्वभा-  
ववैचित्र्यबलादेव चित्तत्वनानात्वाऽनानात्वमावयवत्वादिवैचि-  
त्र्ययुक्ताः सर्गादावविर्भविष्यन्ति तत्राह—अर्थागतेति । अर्थ-  
वैचित्र्यहेतुः स्वभावः शिवे परमात्मवस्तुन्यर्थेभ्य आगत उत  
स्वतःसिद्धः तत्रार्थेभ्य आगतस्वभाव इति व्याहतम् । स्तो  
हि भावः स्वभावः । आगन्तुकोऽन्याधीनश्च कथं स्वभावः  
स्यात् । तथा अमङ्गत्वादद्वयत्वाच्चांमले परप्रयुक्तस्वभाववैचि-  
त्र्यमलसबन्धश्च नैव संभवति । नचार्थास्ते प्रलये स्वातन्त्र्येण  
सन्ति येन स्वस्वभावबलादेव विचित्रा आविर्भवेयुरिति द्योत-  
नार्थः प्रथमश्चकारः । अतः परिशेषादनागन्तुको ब्रह्मण एव स्वस्व-  
भावो वाच्यः । एतस्मिन्सर्वगते ब्रह्मणि वैचित्र्यहेतुस्वभाव-  
स्योक्तिसंभव एव नास्ति । सर्ववस्तूनां सर्ववैचित्र्यप्रसङ्गात् ।  
नहि सर्वगते ब्रह्मणि अत्रैवायमेव स्वभाव इति प्रलये व्यवस्था-  
पकमस्ति । सर्वत्र सर्ववैचित्र्याभ्युपगमे च वैचित्र्यमेव लुप्येत ।  
नहि सर्वसाधारणो धर्मो वैचित्र्यं भवति नापि किञ्चिद्भेदकं  
सिध्यतीति सर्वजगदैकरस्यप्रसङ्गादिति भावः ॥ ७७ ॥ नन्वेवं  
सर्वैजनीनस्यापि जगद्वैचित्र्यस्य युक्त्यसहत्वादपलापे तत्संवि-  
तेरप्यपलापः किं न स्यात् । नहि संवेद्यमन्तरेण संवित्प्रसिद्धेति  
शून्यवादः प्रसक्त इति चेत्तत्राह—नचेति । संवेद्यापलापे संवि-  
तेरप्यस्तिता नास्तीति न च वक्तुं शक्यम् । संविदपलापिनो नास्ति-  
कात्मन एवोपलम्भादपलपितुमशक्यत्वात् । सहि स्वातिरिक्ते एव  
संवित्संवेद्ये अपलपेन्न तु स्वात्मानम् । यदा सर्वापि संवित्तदा-  
त्मैव तदा तत्र संवेद्यमपलपन् संविदं परिशेषयत्येव । किंच  
निराधारनिषेधायोगाद्ब्राह्मग्राहकयोरप्राह्यग्राहकात्मनि स्वयंप्र-  
काशे आधारे प्रतिषेधो वाच्यः । स एव तस्यास्मेति तेनाजे  
स्वात्मन्येव ग्राह्यग्राहकदृष्ट्योरसंभवप्रतिपादनपर्यवसानात्सर्वप्र-  
तिषेधावधिभूतं किञ्चिदजं तस्याप्यस्तीति सिद्धं तदेव ब्रह्मेत्यर्थः  
॥ ७८ ॥ हे राम, त्वमार्थैर्ब्रह्मविद्भिर्जुष्टं सेवितमहार्थं परिहर्तु-  
मशक्यं यच्छिवमवितथं परमार्थसर्वं पदमासितं नित्यसिद्धं  
तदेव भूत्वा परमार्थत आस्त्व । व्यवहारे चेतारलोकवत्पिब  
भुङ्क्ष्व लल क्रीडस्व तथापि भवान्मुक्त एव । हि यस्मादयं  
दृश्यबन्धस्तव नास्तीत्यर्थः ॥ ७९ ॥ इति श्रीवासिष्ठमहारा-  
मायणतात्पर्यप्रकाशे निर्वाणप्रकरणे उत्तरार्धे एकोनविंशः  
सर्गः ॥ २९ ॥

## त्रिंशः सर्गः ३०

श्रीवसिष्ठ उवाच ।

अहंतैव परा विद्या निर्वाणपदरोधिनी ।  
तयैवान्विध्यते मूढैस्तदित्युन्मत्तचेष्टितम् ॥ १ ॥  
अहंतैवालमज्ञानादज्ञानस्य निदर्शनम् ।  
नहि तज्ज्ञस्य शान्तस्य ममाहमिति विद्यते ॥ २ ॥  
अहंतामलमुत्सृज्य निर्वाणः खमिवामलः ।  
सदेहमपदेहं वा ज्ञस्तिष्ठति गतज्वरः ॥ ३ ॥  
न तथा शरदाकाशं न तथा स्तिमितोर्णवः ।  
पूर्णन्दुमध्यं न तथा यथा ज्ञः परिराजते ॥ ४ ॥  
चित्रसंगरयुद्धस्य सैन्यस्याश्रुद्धता यथा ।  
तथैव समता ज्ञस्य व्यवहारवतोपि च ॥ ५ ॥  
निर्वाणैकतया ज्ञस्य वासनैव न वासना ।  
लेखादामोपमा त्वग्धेरूर्म्यादि न जलेतरत् ॥ ६ ॥  
तरत्तरङ्गो जलधिर्जलमेव यथाखिलम् ।  
दृश्योच्छूनमपि ब्रह्म तथा ब्रह्मैव नेतरत् ॥ ७ ॥  
अतस्तरङ्गतोऽश्रुद्धो बहिरस्तंगतः शमी ।  
विद्यते चोदितो यस्य स मुक्त इति कथ्यते ॥ ८ ॥  
अहंत्वसर्गरूपेण संवित्संविन्मये परे ।

यथाहंताद्यविद्योत्थनानात्वभ्रान्तिशान्तितः ।

स्याद्ब्रह्मणि स्थिरो धीरः सा दृष्टिरिह साध्यते ॥ १ ॥

यावदहंता न परित्यक्ता तावद्ब्रह्मविचारोऽपि नावतरति दूरे  
तल्लभ इत्याशयेनाह—अहंतैवेति । परा सर्वासां कार्याविद्यानां  
मूलस्तम्भभूता निर्वाणपदस्य रोधिनी आवरणी । तत्  
निर्वाणपदम् ॥ १ ॥ अज्ञानादुत्पन्ना अहंतैवाज्ञत्वस्य निदर्-  
शनं लिङ्गं यथा धूमोऽग्नेः । तस्य व्यतिरेकव्याप्तिं दर्शयति—  
नहीति ॥ २ ॥ अलं निःशेषं अहंतालक्षणं मलमिति वा ॥ ३ ॥  
अहंतापगमादेव ज्ञस्य नैर्मल्यं निर्विशेषं पूर्णतां च वर्णयति—  
न तथेति ॥ ४ ॥ यथा चित्रलिखिते संगरे युद्धस्य । युधेः  
'गत्यर्थार्थकर्मक' इति कर्तरि क्तः । परस्परं संप्रहरतोऽपि सैन्य-  
स्य श्रुद्धताप्रतिभासेऽपि न श्रुद्धता ॥ ५ ॥ एवं व्यवहार-  
कार्यलिङ्गानुमीयमाना वासनापि बाधेनान्तर्निर्वाणैकतया द-  
ग्धपटतन्तुरेखादामोपमत्वान्न वासना ॥ ६ ॥ ऊर्म्यादीति  
दृष्टान्तं विशदयति—तरत्तरङ्ग इति ॥ ७ ॥ तस्यान्तर्वाह्यस-  
र्ववासनाबाधं किंलक्षणमिति चेदक्षोभशमादिकमेवेत्याशये-  
नाह—अन्तरिति । उदितः सदैव प्रसन्नः ॥ ८ ॥ संविन्मये-  
परे अज्ञातात्मनि । स्फुरति विवर्तते ॥ ९ ॥ अग्रखण्डरूपेण  
व्योम्नि स्फुरतो नीहारधूमस्य गजरथादिरूपा व्यूहा आकाररच-  
नाभेदाः ॥ १० ॥ इदानीं भगवान्वसिष्ठः सर्वान्श्रोतृन्संबो-  
ध्याह—संविदिति । हे श्रवणार्थमागता ज्ञा अभिज्ञजनाः, यूयं  
विषादं सा कुरुत किंतु मदुक्तीत्या सर्वोपि विषादहेतुः प्रपन्नः  
संविदो भ्रान्तिर्विवर्तमात्रमिति विचारेण भ्रान्तितद्विषयतत्त्व-

स्फुरत्यम्भोम्भसीवातो नानातेयं किमात्मिका ॥ ९ ॥  
धूमस्य स्फुरतो व्योम्नि यथा गजरथादयः ।  
व्यूहा धूमान्न ते भिन्नास्तथा सर्गाः परे पदे ॥ १० ॥  
संविद्भ्रान्तिविचारेण भ्रान्त्यल्लभविलासिनः ।  
विजयध्वं विषादं मागताज्ञास्तज्ज्ञता हि वः ॥ ११ ॥  
अङ्कुरोऽनुभवत्यन्तर्वृक्षपत्रफलं यथा ।  
तथा जगदहंत्वे ज्ञः स्वात्मा स्वात्मखमप्यलम् ॥ १२ ॥  
रूपालोकमनःसत्ताज्वालाचिष्विव दण्डता ।  
सत्योपि च न सन्त्येता भ्रान्तिश्चित्तावला इव ॥ १३ ॥  
यथासुखं यथारम्भं यथानाशं यथोदयम् ।  
यथादेशं यथाकालमजराः शान्तमास्यताम् ॥ १४ ॥  
इष्टानिष्टोपलम्भेषु शान्तो व्यवहरन्नपि ।  
शववन्नान्यतामन्तर्निर्वाणोऽनुभवत्यलम् ॥ १५ ॥  
अमनोवासनाहंता धत्ते यच्च जगच्चिरम् ।  
जीवतो जीवतश्चैव चिज्जीवः स परं पदम् ॥ १६ ॥  
सत्तैव जडवाहेन दुःखभाराय केवलम् ।  
नृणां पाशावबद्धानां पोतकानामिवार्णवे ॥ १७ ॥  
मोक्षसत्ताश्रयति तं नाज्ञानोऽनुभवादिव ।

परीक्षणे भ्रान्तीनां निःस्वरूपतापत्त्या अलाभेन विलासिनो  
विलसनशीलाः सन्तो विजयध्वं सर्वोत्कर्षेण वर्तध्वम् । हि  
यतो मदुपदेशेन वस्तुज्ञतैवास्ति न त्वज्ञतेत्यर्थः ॥ ११ ॥  
कीदृशी सा संविद्भ्रान्तिरज्ञानानुभूयते तदाह—अङ्कुर इति ।  
अज्ञः स्वात्मा वस्तुतः स्वात्मानं खमाकाशकल्पमपि जगदहंत्वे  
अनुभवति । प्रगुह्यसंधिरापः । यथा अङ्कुरः स्वात्मनि वासनात्मकं  
वृक्षपत्रफलादिभावं तद्वदित्यर्थः ॥ १२ ॥ कीदृशस्तत्र विचा-  
रस्तमाह—रूपेति । बहिः रूपालोकसत्ता अन्तर्मनःसत्ताश्चधि-  
ष्ठानात्मना सत्योऽपि स्वरूपेण न सन्ति । यथा भ्राम्यमाणोऽमु-  
कज्वालाचिःपु दण्डचक्रतादय इत्यर्थः । चित्तावलाः विधुरचि-  
त्तकल्पितकामिन्य इव ॥ १३ ॥ अतो हे श्रोतारः, सर्वं जगत्  
यथा उदेति । स्थितं च यथा स्वकार्यमारभते यथाच सुखदुः-  
खेऽनुभावयति यथाच नश्यति यथाच तदीयौ देशकालौ तथा  
तथा उत्पत्तिस्थित्युपशमप्रकरणोक्तयुक्तिभिर्विदुष्य सिध्येति  
निश्चित्य शान्तमास्यताम् ॥ १४ ॥ शववन्निर्वाणः शान्त-  
चित्तः । अतो नानुभवति ॥ १५ ॥ जीवन्मुक्तानां मनोवास-  
नारहितैवाहंता चिरं यावदेहपतनं यज्जगद्धते यश्च तद्भोक्ता जी-  
वत्कालं जीवति तदुभयं चिज्जीव एव न जडांशोऽणुमात्रमपि  
तत्रास्तीति परमं पदमेव तदित्यर्थः ॥ १६ ॥ एवं च नि-  
ष्कर्षे जीवजगतोर्जडप्रवाहात्मना सत्तैवानर्थ इति फलितमित्या-  
शयेनाह—सत्तैवेति । पोतकपक्षे डलयोरभेदाज्जलरूपेण वाहे-  
नाधारेणार्णवे सत्तैव दुःखसदृशपण्यभारवहनायेति शौज्यम्  
॥ १७ ॥ अतएव तमज्ञमज्ञानजाज्जानुभवापराधादिव विदै-



मृतेन यत्किल प्राप्यं जीवन्प्राप्नोति तत्कथम् ॥ १८ ॥  
 यद्यत्संकल्प्यते तत्तत्संकल्पादेव नाशभाक् ।  
 न संभवति यत्रैतत्तत्सत्यं पदमक्षयम् ॥ १९ ॥  
 नान्यो न चाहमस्मीति भावनान्निर्मयो भव ।  
 सत्यं युक्तं भवत्येतद्विषमप्यमृतं यथा ॥ २० ॥  
 जडं देहादि चित्तान्तं विचार्य सकलं वपुः ।  
 लभ्यते नाहमस्मीति तस्मान्नास्मीति सत्यता ॥ २१ ॥  
 शान्ताशेषविशेषाणामहंतान्ताविचारणान् ।  
 केवलं मुक्ततोदेति ननु किञ्चिद्विनश्यति ॥ २२ ॥  
 भोगत्यागविचारात्म पौरुषान्नान्यदत्र हि ।

उपयुज्यत इत्यज्ञाः स्वात्मैवाशु प्रणम्यताम् ॥ २३ ॥  
 निर्वासनं मननमेवमुदाहरन्ति  
 मोक्षं विना भवति तन्न च जातु बोधान् ।  
 सन्नो जगद्भ्रम इतीह परः प्रबोधो  
 न प्रत्ययोऽत्र यदतः सुचिराय बन्धः ॥ २४ ॥  
 जगदहमसदित्यवेत्य सम्य-  
 गजनधनदारशरीरनिर्व्यपेक्षः ।  
 भवति हि सच्च चेतनस्वरूपः  
 परिमितस्त्वं खलु नान्यथास्ति मुक्तिः ॥ २५ ॥

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे उत्तरार्धे परमार्थोपन्यासयोगो नाम त्रिंशः सर्गः ॥ ३० ॥

### एकत्रिंशः सर्गः ३१

श्रीवासिष्ठ उवाच ।

सर्वात्मनि चिदाभासे तदेवाश्वनुभूयते ।  
 संवेद्यते यदेवान्तरसत्यं वस्त्ववस्तु वा ॥ १ ॥  
 तदेवाभ्यासतः पूर्वं बाह्यार्थानुभवात्मना ।  
 स्फुरतीव बहिष्ठेन स्वस्वप्नोऽत्र निदर्शनम् ॥ २ ॥  
 चिद्रूपं सर्वमेतच्च चिदच्छा गगनादपि ।  
 चिच्चिनोति चिदेवातो नैतर्किकचन कुत्रचित् ॥ ३ ॥

न नाशो नास्ति नानर्थो न जन्ममरणे न खम् ।  
 न शून्यता न नानास्ति सर्वं ब्रह्मैव नैव च ॥ ४ ॥  
 नाशो जगदहंत्वादेर्न किञ्चिदपि नश्यति ।  
 असतः किल नाशोऽपि स्वप्नादेः किं नु नश्यति ॥ ५ ॥  
 मिथ्यावभासे संकल्पनगरे कैव नष्टता ।  
 तथा जगदहंत्वादौ नाशो नास्ति विद्यते ॥ ६ ॥  
 कुतो जगदुपालम्भ इति चेत्तदवस्तुनि ।

करस्यपूर्णतालक्षणा मोक्षसत्ता न श्रयति । यथा भृगुपातादिना  
 मृतेन प्राप्यं स्वर्गादि जीवन्तं श्रयति तद्वदित्यर्थः ॥ १८ ॥  
 ननु मास्तु मोक्षः सांक्लिकस्वर्गादिफलत्वेव कश्चिन्नित्यः पुरु-  
 षार्थोऽस्तु तत्राह—यद्यदिति । तत्राशे चावश्यं भयमस्तीति  
 भावः । किं तर्ह्यभयमक्षयं च तदाह—न संभवतीति । एतत्सं-  
 कल्पनम् ॥ १९ ॥ एतत् अनहंभावनं अजडदृष्ट्या भयावहत्वा-  
 द्ब्रहीतुमयुक्तमपि परमार्थदृष्ट्या सत्यमिति युक्तमेव ब्रहीतुम् ।  
 यथा मूढेन विषबुद्ध्या उपेक्षितममृतमभिज्ञेन ब्रहीतुं युक्तमि-  
 त्यर्थः ॥ २० ॥ तत्सत्यतामुपपादयति—जडमिति ॥ २१ ॥  
 अतएवाशेषशान्तेरहंत्वशान्तिरवधिः सैव मुक्तता । तस्यां च  
 घृतकाठिन्यविलये घृतस्येव नाणुमात्रमप्यात्मनः किञ्चिन्नष्टमिति  
 न सर्वनाशोऽयमिति भेतव्यमित्याशयेनाह—शान्तेति ॥ २२ ॥  
 अत्रास्यां मुक्तौ भोगत्यागो विचार आत्मन इन्द्रियमनोनिग्रह-  
 पौरुषं चेति त्रयान्नान्यदुपयुज्यते इति निश्चित्य हे अज्ञा मुमु-  
 क्षवः, सर्वमनात्मवर्गं परित्यज्य स्वात्मैव प्रणम्यतां तत्त्वबोधेन  
 शरणीक्रियतामित्यर्थः ॥ २३ ॥ एवमहंतावधिकसर्वद्वैतोपशमेन  
 निर्वासनं सर्ववासनाक्षयोपलक्षितं यन्मननं मनसो ब्रह्मभावेना-  
 वस्थानं तदेव मोक्षं श्रुतयो विद्वांसश्चोदाहरन्ति । तच्च बोधात्त-  
 त्वज्ञानाद्विना जातु कदाचिदपि न भवति । सच्च परः प्रबोधो  
 जगद्भ्रमः सन् परमार्थो नो न भवत्येव इह मोक्षशास्त्रे प्र-  
 सिद्धः । यद्यस्मात्कारणादत्र ईदृशे बोधे 'नेह नानास्ति किञ्चन'

इत्यादिश्रुत्या जायमानोऽपि रागादिपुरुषदोषप्राबल्याजगत्सत्य-  
 ताभ्रमदार्ढ्याच्च प्रत्ययो विश्रामो नास्ति । अतो हेतोः सुचिराय  
 जीवस्य संसारबन्धोऽनुवर्तत इत्यर्थः ॥ २४ ॥ तस्माच्छास्त्रा-  
 दिविश्वासदार्ढ्याजगदित्यहमिति बोधयमप्यसत् नास्त्येवेति स-  
 म्यक् श्रवणमननाभ्यासेनोपेत्य बन्धादिजने धने दारेषु स्वश-  
 रीरे च निर्व्यपेक्षः सन् परमार्थतत्त्वं बुद्ध्वा परिमितस्व उपाधि-  
 परिच्छिन्नचिदाकाशरूपः स जीवश्चाजगच्च चेतनं चिन्मात्रं  
 तत्स्वरूपी भवति सैवाय मुक्तिरयमेव तदुपाय इतोऽन्यथास्य  
 मुक्तिर्नास्तीत्यर्थः ॥ २५ ॥ इति श्रीवासिष्ठमहारामायणता-  
 त्पर्यप्रकाशे निर्वाणप्रकरणे उत्तरार्धे त्रिंशः सर्गः ॥ ३० ॥

चिताग्रस्तमचिद्रूपमसदेव सदेव वा ।

न किञ्चिन्नष्टमित्यत्र निर्वाणस्थितिरीर्यते ॥ १ ॥

नित्यनिरतिशयानन्दपूर्णाद्वयचिदाकाशलक्षणां निर्वाणस्थि-  
 तिमनुभावयितुं प्रागुक्तं दृष्टानुभवस्य संवेदनाभ्यासाधीनत्वं  
 स्मारयति—सर्वात्मनीति ॥ १ ॥ २ ॥ अस्त्वेवं किं तत्तत्स्व-  
 त्वाह—चिद्रूपमिति । सर्वमेतच्चित एव रूपं कल्पितवेषभेदः  
 वास्तवं तर्हि चितः किं स्वरूपं तत्राह—चिदच्छेति । यतो  
 घृतं स्वात्मनि काठिन्यमिव चिदेव जगद्वेषं चिनोति अतश्चि-  
 देव ॥ ३ ॥ अस्त्वेवं ततोऽपि किं तत्राह—नेति । ततो ब्रह्मा-  
 द्वैतमिष्टं सिद्धमित्यर्थः ॥ ४ ॥ ननु जगदहंतादेर्जडांशस्य तत्त्व-  
 बोधेन नाश इष्टः स कथमपलप्यते तत्राह—नाशे इति । ना-  
 शोऽपि क इति शेषः ॥ ५ ॥ ६ ॥ यद्यसदेव जगत्तर्ह्यनर्थ-

न निर्णयः संभवति खपुष्पाणां किमुच्यते ॥ ७ ॥  
 निर्णय एव एवात्र यदशेषमभावयन् ।  
 यथास्थितं यदाचारं पापाण इव निष्ठसि ॥ ८ ॥  
 जगत्संकल्पमात्रात्म तत्र तेऽर्थयुतं क्षणात् ।  
 शाम्यत्यशेषेणेत्येव निर्णयः सर्गविभ्रमे ॥ ९ ॥  
 सर्गेऽनर्गल एवायं ब्रह्मान्मकतयाक्षयः ।  
 अन्यथा तु न सर्गेऽयमस्ति नास्ति च सन्ति वा ॥ १० ॥  
 येषां च विद्यते सर्गः स्वप्नपुंसांमिवासताम् ।  
 स सर्गः पुरुषास्ते च मृगतृष्णांशुवीचिवत् ॥ ११ ॥  
 असतामेव सद्भावमिव येषामुपेयुषाम् ।  
 न वयं निर्णयं विद्मो बन्ध्यापुत्रगिरामिव ॥ १२ ॥  
 परिपूर्णार्णवप्रख्या काप्यपूर्वैव पूर्णता ।  
 तज्ज्ञानां द्रष्टृदृश्यांशदृष्टौ नहि पतन्ति ते ॥ १३ ॥  
 अचला इव निर्वाता दीपा इव समत्विपः ।  
 साचारा वा निराचारास्तिष्ठन्ति स्वस्थमेव ते ॥ १४ ॥  
 आपूर्णेकाणवप्रख्या काप्यन्तः पूर्णतोदिता ।  
 अन्तःशीतलता ज्ञप्तिर्ज्ञस्यापूर्वैव लक्ष्यते ॥ १५ ॥

रूपत्ववर्णनेन तस्योपालम्भो निन्दा हेयत्वेन निर्णयश्च शास्त्रेषु  
 कुतः कियत इति चेत् सत्यम् । अवस्तुनि नोपालम्भस्तत्फलं  
 विचारो निर्णयो वा न संभवत्येव खपुष्पस्य किमुपालम्भो निर्-  
 णयो वा केनचिदुच्यते तद्वदित्यर्थः ॥ ७ ॥ तर्हि किं तच्छास्त्रवै-  
 यर्थ्यमेव नेत्याह—निर्णय इति । स्वाभाविकस्वरूपस्थितिसिद्ध्यर्थ-  
 मसदपि सदिव कल्पयित्वा निन्दादिना वैराग्यविवेकादिस्तत्त्व-  
 साक्षात्कारान्त उपायः कल्पित इति एव निर्णयः सिद्धान्त  
 इत्यर्थः । यथास्थितं यथाशास्त्रं यथाचारं यथासंप्रदायं च भू-  
 मिकाक्रममभ्यस्येत्यर्थः ॥ ८ ॥ अस्त्वेवमात्मतत्त्वे निर्णयः स्वर्गा-  
 दिजगत्स्वरूपे को निर्णयः सफलस्तमाह—जगदिति । तत्र  
 प्रागुक्तस्थितौ । अर्थः सांसारिकपुरुषार्थाभासस्तद्युतम् ॥ ९ ॥  
 ननु सर्गः क्षुप्तिप्रलययोः स्वत एव क्षीयते किं तस्य ब्रह्म-  
 मात्रतापरिज्ञानेन तत्राह—सर्गे इति । अनर्गलो मूलोच्छेदा-  
 त्पुनरुद्भवशून्यः । अन्यथा प्रलयादौ क्षये तु बीजात्मनास्ति  
 कार्यात्मना नास्ति सन्ति वा प्रलयेऽप्यैन्दवाख्यानोक्तरीत्या  
 कार्याणि । सांक्लिपिकस्य परः क्षेतुमशक्यत्वादित्यर्थः ॥ १० ॥  
 तर्हि सति सर्गे कथं प्रलयस्तत्राह—येषामिति । प्रलयसंकल्प-  
 यितुर्देष्टव्या तेषामसत्त्वात्ससांक्लिपिकसर्वताशादेव तस्य प्रलय-  
 व्यवहारादित्यर्थः ॥ ११ ॥ अतएव जीवजगद्रूपाणामनिर्ण-  
 यत्वादिनिर्वचनीयत्वमुक्तमित्याह—असतामेवेति ॥ १२ ॥ अत-  
 एव च तत्त्वविदां सदैवाद्वितीयचिदानन्दपूर्णतेत्याह—परिपू-  
 र्णति । हि यस्मात्ते द्रष्टृदृश्यांशदृष्टौ न पतन्ति नाभिनिविशन्ते  
 ॥ १३ ॥ अचला इवाप्रकम्प्या इति शेषः । साचाराः इवार्थः ।  
 वाशब्दाः ॥ १४ ॥ १५ ॥ अत्रपुरुषास्तर्हि किंस्वरूपास्तदाह—  
 वासनैवेति ॥ १६ ॥ अनालोकनं प्रकाशास्फूर्तिः । कृष्णं तमः

वासनैवेह पुरुषः प्रेक्षिता सा न विद्यते ।  
 तां च न प्रेक्षते कश्चित्ततः संसार आगतः ॥ १६ ॥  
 अनालोकनसिद्धं यत्तदालोकाच्च विद्यते ।  
 कृष्णाद्यनुपलम्भोऽत्र दृष्टान्तः स्पष्टचेष्टितः ॥ १७ ॥  
 भूतानि देहमांसादि तच्चासद्विभ्रमो जडः ।  
 बुद्ध्यहंकारचेतांसि तन्मयान्येव नेतरत् ॥ १८ ॥  
 भूतादिमयतां त्यक्त्वा बुद्ध्यहंकारचेतनसाम् ।  
 अत्यन्तं स्थितिर्भ्येति यदि तन्मुक्ततोदिता ॥ १९ ॥  
 विच्छिष्टा चेत्यनिष्टत्वात्तादृश्येवात्र कास्तिता ।  
 तस्मात्केव कुतः कुत्र वासना किंस्वरूपिणी ॥ २० ॥  
 यस्य चैव भ्रमः सोऽसन्प्रेक्षयासन्न लक्ष्यते ।  
 मृगतृष्णांशुवत्तेन संसारः कस्य कः कुतः ॥ २१ ॥  
 तदेवं तर्हि तस्य स्यादिति चित्तोदयो हि यः ।  
 पुनः स एव संसारविभ्रमः संप्रवर्तते ॥ २२ ॥  
 तस्मात्सर्वमनाश्रित्य व्योमवत्समुपाख्यताम् ।  
 अपुनःस्मरणं श्रेय इह विस्मरणं परम् ॥ २३ ॥  
 नेह दृष्टा न भोक्तास्ति नास्तिता नच नास्तिता ।  
 यथास्थितमिदं शान्तमेकं स्पन्दि सदाब्धिवत् ॥ २४ ॥

आदिपदात्तकार्यचोरयक्षादिस्तस्य आलोकस्फूर्तावनुपलम्भो द-  
 र्शान्तः । तृष्णेति पाठे तृष्णा मृगतृष्णा । स्पष्टचेष्टितः । अति-  
 स्पष्ट इति यावत् ॥ १७ ॥ कीदृशादालोकात्तमाह—भूता-  
 नीति । देहमांसादिस्थूलदेहोपादानं पञ्चीकृतानि भूतान्येव ।  
 तथा बुद्ध्यहंकारचेतांसि सूक्ष्मशरीरोपादानोपलक्षणम् । तान्यपि  
 ‘अन्नमयं हि सोम्य मनः’ इत्यादिश्रुतेस्तन्मयान्यपञ्चीकृतभू-  
 तविकारभूतान्येव ॥ १८ ॥ अस्त्वेवं किं ततस्तत्राह—भूता-  
 दीति । तत्र बुद्ध्यदिदृष्टिलिङ्गोपाधावहंभावेन प्रविष्टश्चिदात्मा  
 तद्वारा स्थूलदेहमप्यविद्ययाहमित्यभिमन्यते । तस्य विवेकेन  
 बुद्ध्यहंकारचेतसां भूतादिमयतां वाचारम्भणश्रुतिदर्शितोपायेन  
 त्यक्त्वा अत्यन्तं स्वप्रकाशचिन्मात्रस्वभावेन या स्थितिर्यद्भ्येति  
 तत्तर्हि सैव मुक्तता उदिता आविर्भूता । स एवालोको मयोक्त  
 इत्यर्थः ॥ १९ ॥ एवमात्मालोके प्रसृते वासनापि बाधितेवेति  
 तयापि न बन्धप्रसक्तिरित्याह—चिदिति । लिङ्गोपाधावात्म-  
 चित् श्लिष्टा तादात्म्याध्यासेन मिलिता चेत्तस्याश्चेत्योन्मुख-  
 त्वात्तादृश्येव वासनास्तिता प्रसिद्धा । सा चात्र अस्यां मुक्त-  
 तायां का ॥ २० ॥ बन्धस्य जीवस्यैव तत्त्वदर्शने अनुपल-  
 म्भाच्च केन कस्य बन्धप्रसक्तिरित्याह—यस्येति । असन् अ-  
 लीकः । असच्च प्रेक्षया तत्त्वदृष्ट्या न लक्ष्यते ॥ २१ ॥ आ-  
 त्मालोकमान्ये तु पुनश्चित्तोदयेन संसारः स्यादेवेति तद्वाक्यम-  
 पुनःस्मरणावधि कार्यमित्याह—तदेवमिति द्वाभ्याम् । तत्त-  
 स्मादेवमात्मालोके प्रवृत्तस्यापि विषयस्मरणे यश्चित्तोदयः स  
 एव पुनः संसारः संप्रवर्तते संप्रवर्तते ॥ २२ ॥ परं विस्मरणं  
 भूमिकाभ्यासेन साधयेदिति शेषः ॥ २३ ॥ तदभ्यारापरः कथं  
 पश्येत्तदाह—नेहेत्यादिना । स्पन्दिप्राद्व्योपनीतव्याधितव्यव-

सर्वं दृश्यं जगद्ब्रह्म सदित्यवगते स्फुटम् ।  
जलशोषादिवोदेति बिम्बविम्बिक्षये शिवम् ॥ २५ ॥  
शान्तताव्यवहारो वा रागद्वेषविवर्जितः ।  
विश्रान्तस्य परे तत्त्वे दृश्यते समदर्शिनः ॥ २६ ॥  
अथवा शान्ततैवास्य निर्वाणस्यावशिष्यते ।  
निर्वासनः किल मुनिः कथं व्यवहरत्वसां ॥ २७ ॥  
यावत्त्वस्य न निर्वाणं परिपोषमुपागतम् ।  
तावद्यवहरत्यस्तरागद्वेषभयोदयः ॥ २८ ॥  
वीतरागभयक्रोधो निर्वाणः शान्तमानसः ।  
शिलेवाप्यशिलीभूतो मुनिस्तिष्ठति नित्यशः ॥ २९ ॥  
कोशेऽस्ति पद्मवीजस्य यथा सर्वाङ्गिनी तथा ।  
अनन्या स्वप्नविभ्रान्तिरात्मन्यस्ति न बाह्यता ॥ ३० ॥  
बाह्यताभावनाद्बाह्यमात्मैवात्मत्वभावेनात् ।  
भवतीदं परे तत्त्वे भावनं तत्तदेव हि ॥ ३१ ॥  
यान्तः स्वप्नादिविभ्रान्तिः सैवेयं बाह्यतोदिता ।

मन्नागप्यन्यता नात्र द्विभाण्डपयसोरिव ॥ ३२ ॥  
सैर्यासैर्यं तथैवात्र भ्रान्तिमात्रमये तने ।  
आधाराधेयते ते द्वे यथा जलतरङ्गने ॥ ३३ ॥  
स्वप्नादावात्मनोऽन्यत्वज्ञानादन्यत्ववेदनम् ।  
अनन्यतावबोधे तु तदनन्यन्न चोदयि ॥ ३४ ॥  
कलनारहितं शान्तं यद्रूपं परमात्मनः ।  
भवत्वसां तच्चद्वावादतद्वावान्न तद्भवेत् ॥ ३५ ॥  
स्वप्नादिज्ञानसंशान्तौ यद्रूपं शुद्धमैश्वरम् ।  
न तदस्ति न तन्नास्ति न वाग्गोचरमेव तत् ॥ ३६ ॥  
आत्यन्तिकभ्रान्तिलये युक्त एवावगच्छति ।  
स्वरूपं नोपदेशस्य विषयो विदुषो हि तत् ॥ ३७ ॥  
शान्तं निरस्तभयमानविपादलोभ-  
मोहात्मदेहमननेन्द्रियचित्तजाल्यम् ।  
त्यक्त्वाहमक्षयमपास्तसमस्तभेदं  
निर्वाणमेकमजमासितुमेव युक्तम् ॥ ३८ ॥

इत्यार्षे वासिष्ठमहारामायणे वाल्मीकीये दे० मोक्षोपायेषु निर्वाणप्रकरणे उ० निर्वाणयुक्त्युपदेशवर्णनं नाम एकत्रिंशत्तमः सर्गः ॥ ३१ ॥

### द्वात्रिंशः सर्गः ३२

श्रीवासिष्ठ उवाच ।

यदा चित्तिः प्रसरति तदाहंताजगद्भ्रमः ।  
असदेवाभ्युदेतीव स्पन्दादपि च वायुता ॥ १ ॥  
उदितोऽपि न खेदाय ब्रह्मरूपत्ववेदनात् ।  
परमाय त्वनर्थाय जगच्छब्दार्थभावेनात् ॥ २ ॥

हारनिमित्तम् । सदा अब्धिवत्पूर्णम् ॥ २४ ॥ विम्बन  
विम्बश्चिदाभासः सोऽस्यास्तीति विम्बी उपाधिस्तदुभयक्षये ॥ २५ ॥  
शान्तता समाधिपरता व्यवहारो वेति द्वयमपि दृश्यते ॥ २६ ॥  
॥ २७ ॥ सप्तमभूमिकाविश्रान्तिपर्यन्तं परितोषं नोपागतम्  
॥ २८ ॥ २९ ॥ एवंच ब्रह्मणि स्वाभाविकभावानुसारेण तात्त्विकं रूपमप्य-  
जगद्रूपमस्ति । शास्त्रीयतत्त्वभावानुसारेण तात्त्विकं रूपमप्य-  
स्तीति यथेच्छमनर्थः पुरुषार्थो वा सुलभ इत्याशयेनाह—कोशे  
इत्यादिना । बाह्यता आत्मान्यनिष्ठता जगतो नेत्यर्थः ॥ ३० ॥  
बहिरस्तीति प्रतीतिस्त्वात्मन्येव बाह्यताभावान्नान्याधारत्वा-  
दित्याह—बाह्यताभावनादिति । तथाच तत्तद्भावनात्मकमेव  
बाह्यत्वमान्तरत्वं चेति फलितमित्याशयेनाह—भावनमिति  
॥ ३१ ॥ अतएव स्वप्नजगत्प्रतीतिर्न प्रतीतितो भेद इत्याह—येति ।  
भिन्नभाण्डस्थक्षीरयोरिव अन्यताभेदो विशेषो नास्ति ॥ ३२ ॥  
ननु जाग्रत्स्वप्नार्थानां स्वैर्यासैर्ये विशेषः प्रत्यक्ष उपलभ्यते  
तस्य का गतिस्तत्राह—स्वैर्येति । एवं स्वप्नस्य जाग्रदेहाधार-  
ताप्रत्ययोऽपि न भेदक इत्याह—आधारेति ॥ ३३ ॥ स्वप्न-  
ार्थानां यावदात्ममात्रता नानुसंधीयते तावदेव भानम् । आत्म-  
मात्रतानुसंधाने तु झटित्येव जागरणाद्वाधादात्मानन्यत्वं प्र-  
सिद्धं तद्वाजाग्रदर्थेष्वपि बोध्यमित्याशयेनाह—स्वप्नादाविति ।

रूपानुभवमादत्ते चक्षुःप्रसरणाद्यथा ।  
चित्तिः प्रसरणात्तद्वज्रगद्विभ्रममास्थिता ॥ ३ ॥  
यासौ प्रसरति व्यर्थं त्रेत्याभावाच्च सा सती ।  
असत्कथं प्रसरति वन्द्यापुत्रः क नृत्यति ॥ ४ ॥

उदवि पृथगाविर्भाववन्न च ॥ ३४ ॥ अतएव वास्तवोऽपि ब्रह्म-  
भावस्तद्भावनाधीन इति यदुक्तं तत्सिद्धमित्याह—कलनेति  
॥ ३५ ॥ अस्तितानिरूपककालदेशाधाराद्यभावाच्च तदस्ति ।  
स्वरूपस्यावाधान्न नास्ति । अतएव वाचामगोचरमित्यर्थः ॥ ३६ ॥  
कथं तर्हि तद्वाचा गुरुणोपदिश्यते तत्राह—आत्यन्तिकेति ।  
युक्तः समाधिस्थः स्वानुभवेनैवावगच्छति कान्तासंभोगसुख-  
वन्न परं प्रत्युपदेशस्य विषयस्तथापि तदुपायप्रदर्शनेन तत्र  
श्रोतृबुद्ध्यवतारणमेवोपदेशफलमिति भावः ॥ ३७ ॥ अतो हे  
राम, अहमहंकारं त्यक्त्वा निरस्तानि जाड्यान्तान्येकादश यासि-  
स्तथाविधमत एव शान्तमजमक्षयमपास्तसमस्तभेदमेकं नि-  
र्वाणं ब्रह्म भूत्वा सदैव समाधावाप्सितुं युक्तमुचितं न व्यवहार-  
विषयेष्वित्यर्थः ॥ ३८ ॥ इति श्रीवासिष्ठमहारामायणतात्प-  
र्यप्रकाशे निर्वाणप्रकरणे उत्तरार्धे एकत्रिंशत्तमः सर्गः ॥ ३० ॥

साधुसंगमसच्छास्त्रविचाराभ्यासशालिनः ।

मोक्षोऽन्नावश्यमावित्वात्स्वायत्त उपपाद्यते ॥ १ ॥

विद्याविद्याभ्यां बन्धमोक्षयोः स्वायत्तत्वं वर्णयिष्यन् प्रथम-  
मविद्याया चित्प्रसरणाधीनं स्वायत्तं बन्धं दर्शयति—यदेति ।  
स्पन्दादपि चेति दृष्टान्तार्थम् । इवचेति पाठः स्पष्टः ॥ १ ॥  
॥ २ ॥ ३ ॥ उदितोऽपि न खेदायेति यदुक्तं तदुपपाद्यति—

अयं न्वनुभवादेव मुधैवानुभवन्स्थितः ।  
 असदेवाननुभवन्वयमभयकयश्चत् ॥ ५ ॥  
 अहंभावोऽपि दुःखार्थमहमित्येव वेदनात् ।  
 अवदेनान्नाहमतः स्वायत्ते बन्धमुक्ते ॥ ६ ॥  
 तद्व्याप्तं स समाधिर्वा यदवेदनमासितम् ।  
 अजडानां जडमिव समं शान्तमनामयम् ॥ ७ ॥  
 द्वैताद्वैतममुद्वेदार्थक्यसंदर्भविभ्रमैः ।  
 मा विपीदत दुःखाय विबुधा अबुधा इव ॥ ८ ॥  
 असदाश्रयते दुःखं स्वप्रवद्धनवासनः ।  
 रूपालोकमनस्कारान्संकलपरचितानिव ॥ ९ ॥  
 दुःखं सदेव नाश्रति सुप्रवत्तनुवासनः ।  
 रूपालोकमनस्कारान्संकलपरहितानिव ॥ १० ॥  
 अत्यन्ततनुतामेत्य वासनैवैति मुक्ताताम् ।  
 देशकालक्रियायोगात्पदार्थं भावनामिव ॥ ११ ॥  
 अत्यन्ततनुतां याता वासनैवैति मुक्ताताम् ।  
 पराणुपरिणामेन खतां खेऽभ्रादिका यथा ॥ १२ ॥  
 अहंभावनया बोधे वासना घनतानवा ।

यासाविति । कूटस्थचित्तो बाह्यार्थोपसर्पणलक्षणं प्रसरद्रूप वि-  
 पयाभावात्स्वतश्च नास्त्येवेति विद्यया बाधान्न खेदायेति भावः  
 ॥ ४ ॥ अयं चित्प्रसरोऽनुभवादेव सिद्ध्येत् । सचानुभवो वि-  
 द्यया बाध्यमानोऽसदर्थमननुभवत्रेवार्थक्यक्षानुभववन्मुधैव  
 स्थित इत्यर्थः ॥ ५ ॥ उक्तो न्याय आन्तरे अहंभावात्मकप्र-  
 सरेऽपि तुल्य इति दर्शयन् बन्धमोक्षयोः स्वायत्तता सिद्धे-  
 त्याह—अहंभाव इति ॥ ६ ॥ मोक्षस्य स्वायत्ततामुपपाद-  
 यति—तदित्यादिना । विद्यया मूलजाज्यापहाराच्चिदात्मैकरस्या-  
 पत्या अजडानां मनोबुद्ध्यादिसर्ववस्तूनां जडं पापाणादीव नि-  
 श्वलं यदवेदनं त्रैयवेदनभावनिर्मुक्तमासितमवस्थानं तदेव  
 ध्यानं समाधिर्वा । तदुपलक्षिता मुक्तिरिति यावत् ॥ ७ ॥ अय-  
 मेव विश्रान्तिहेतुः सिद्धान्तः । अन्यथा कल्पने तु वादिनां  
 कलहमात्रपर्यवसानेन वृथा कण्ठशोषः स्यादित्याशयेन तान्संबो-  
 ध्याह—द्वैतेति । हे विबुधाः पण्डितमन्या वादिनः यूयमबुधा  
 मूर्खा इव द्वैतादिनानाविकल्पसमुद्वेदैर्बहुविधकलहात्मकवाक्यसं-  
 दर्भविभ्रमैर्मा विपीदत वृथाकण्ठशोषलक्षणं विपादं माप्नुत ।  
 इममेव परमपुरुषार्थहेतुं सिद्धान्तमवलम्बध्वमित्यर्थः ॥ ८ ॥  
 घनवासनस्य वहिर्मुखस्यासदपि रूपादिदर्शनमिव दुःखमपि दृढ-  
 तरे दुर्वारम् । तनुवासनस्यान्तर्मुखस्य तु तद्वदेव प्रारब्धप्रसं-  
 जितमपि दुःखमापाततो भुज्यमानं खानन्दानुभवतिरोहितत्वा-  
 दभुक्तप्रायमेव भवतीत्याह—असदिति द्वाभ्याम् । आश्रयते  
 भुङ्क्ते ॥ ९ ॥ अप्यर्थे एवकारः । सत् प्रारब्धसंचितमपि दुःखं  
 नाश्रति न भुङ्क्ते । सुप्तो निद्रासुखपरवशचित्तो यथा मशकम-  
 त्कुणादिदर्शनदुःखं नानुभवति तद्वत् ॥ १० ॥ अतो वासना-  
 नामेवोपचयात्संसारानुभव इवापचयो देशकालक्रमेण सु-  
 क्तानुभवोऽपि सिध्यतीत्याह—अत्यन्तेति ॥ ११ ॥

विपश्चिन्संगमाभ्यासात्पाण्डित्यमिव मूढता ॥ १३ ॥  
 नाहमस्तीह मद्युक्तया निश्चयोऽन्तः शमात्मकः ।  
 जीवतो जीवतश्चास्ति रूढबोध इति स्मृतः ॥ १४ ॥  
 वायौ द्वन्द्वमिवात्रेदं जगदादि च भासते ।  
 कोहं कथमिदं चेति विचारैरेव शाम्यति ॥ १५ ॥  
 नाहमित्येव निर्वाणं किमेतावति मूढता ।  
 सत्संगमविचाराभ्यामेतदाश्ववगम्यते ॥ १६ ॥  
 क्षीयते तत्त्ववित्सङ्गादहमित्येव बन्धनम् ।  
 आलोकेनेव तिमिरं दिवसेनेव यामिनी ॥ १७ ॥  
 कोहं कथमिदं दृश्यं को जीवः किंच जीवनम् ।  
 इति तत्त्वज्ञसंयोगाद्यावज्जीवं विचारयेत् ॥ १८ ॥  
 जीवितं भुवनं भाति ततोऽहमिति नश्यति ।  
 तत्त्वमेकेन तज्ज्ञार्कसेवनात्स निषेव्यताम् ॥ १९ ॥  
 यो यो बोधातिशयवांस्तं तं पृथगुपास्त्व भोः ।  
 संगमे कथयोदेति तेषां वादपिशाचिका ॥ २० ॥  
 वादयक्षेऽप्यभ्युदिते बालस्येव विपश्चितः ।  
 युक्तियुक्तमलं मुख्यमुदेत्यहमिति भ्रमः ॥ २१ ॥

अपक्षयकमप्राप्तेन परेणाणुना सूक्ष्मतमेन चरमपरिणामेन ।  
 आदिपदानोद्धारधूमादिपरिग्रहः ॥ १२ ॥ वासनातानवे तर्हि  
 क उपायस्तमाह—अहंभावनयेति । ब्रह्माहंभावनया बोधे  
 अंभिवृद्धमाने वासना दिनेदिने घनं निरूढं तानवं सौक्ष्म्यं  
 यस्यास्तथाविधा सती मुक्तिः संपद्यते । यथा विपश्चितां पण्डि-  
 तानां संगमाद्विद्याभ्यासाद्वर्धमानान्मूढता घनतानवं प्राप्य पा-  
 ण्डित्यं संपद्यते तद्वदित्यर्थः ॥ १३ ॥ कियत्कालं बोधो वर्ध-  
 नीय इति चेद्रूढबोधतापर्यन्तमित्याशयेन रूढबोधलक्षणमाह—  
 नाहमिति । मद्युक्तया अहंब्रह्मेति भावनालक्षणेन प्रत्यगात्मयो-  
 गेनाभ्यास्यमानेनेह जीवतो योगिनोऽजीवतः परलोक गतस्य  
 वा अहंशब्दार्थो जीवो नास्तीति शमात्मको निश्चयोऽन्तर्य-  
 स्यास्ति स रूढबोध इत्यर्थः ॥ १४ ॥ द्वन्द्वं द्रव्यं क्रियेति च  
 कल्प्यमानम् । सन्द इति पाठे स्पष्टम् । आदिपदाजीवः  
 ॥ १५ ॥ १६ ॥ १७ ॥ जीवतं प्राणादिधारणं किम् । याव-  
 जीवग्रहणमामोक्षोपलक्षणम् ॥ १८ ॥ सच विचारो गुरुसेव-  
 नाच्छीघ्रं फलपर्यन्तः स्थित्यतीत्याशयेनाह—जीवितमिति ।  
 यतस्तज्ज्ञास्तत्त्ववित्तलक्षणस्यार्कस्य सेवनात्संपर्काद्भुवनं जगदेव  
 बोधेनोजीवितं भाति । अहमिति सर्वपदार्थतत्त्वावरणं तमो  
 नश्यति वस्तुतत्त्वं च एकेन क्षणेन प्रथते अतः स तज्ज्ञार्को  
 निषेव्यतामित्यर्थः ॥ १९ ॥ यदा तु बहुषु विद्वत्सु तार्किकेषु  
 च सत्त्वयं तत्त्वज्ञोऽयं नेति निर्धारणे असमर्थोऽहं तदा किं कु-  
 र्यां तत्राप्याह—यो य इत्यादिना । ननु पृथगुपास्त्विति किमर्थ-  
 मुच्यते, समुदितोपास्तौ को दोषस्तमाह—संगमे इति । क-  
 थया परस्परविरुद्धयुक्तिकथनेन । 'मुण्डे मुण्डे मतिभिर्ना तुण्डे  
 तुण्डे सरस्वती' इति न्यायादिति भावः ॥ २० ॥ उदेतु नाम  
 वादपिशाचिका को दोषस्तमाह—वादयक्षे इति । वादलक्षणे

अतः प्रत्येकमेकान्ते प्राज्ञः सेवेत पण्डितम् ।  
एकीकृत्य तदुक्तांस्तानर्थान्वुद्ध्या विचारयेत् ॥ २२ ॥  
विचारयेत्तदुक्त्यर्थं बुद्ध्या बुद्धिविवृद्धये ।  
सर्वसंकल्पमुक्तं यत्तत्सत्तन्मयतां व्रजेत् ॥ २३ ॥  
विपश्चित्संगमैर्बुद्धिं नीत्वा परमतीक्ष्णताम् ।  
अज्ञानलतिका सैका कणशः क्रियतामलम् ॥ २४ ॥  
एषोऽर्थः संभवत्येव तेनेदं कथयाम्यहम् ।  
स्वानुभूतं वयं वाला नासमञ्जसवादिनः ॥ २५ ॥

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे उ० सत्यावबोधनोपदेशो नाम द्वात्रिंशः सर्गः ॥ ३२ ॥

### त्रयस्त्रिंशः सर्गः ३३

श्रीवासिष्ठ उवाच ।

स्वपौरुषेण स्वधिया सत्संगमविकासया ।  
यदि नानीयते ज्ञत्वं तदुपायोऽस्ति नेतरः ॥ १ ॥  
स्वं कल्पितं कल्पितं च प्रतिकल्पनया स्वया ।  
तदेवान्यत्वमादत्ते विपत्त्वममृतं यथा ॥ २ ॥  
कल्पना चाकल्पनान्ता मुक्तता यदकल्पनम् ।  
एतच्च भोगसंत्यागपूर्वं सिध्यति नान्यथा ॥ ३ ॥

यक्षे पिशाचेऽभ्युदिते सति विवेकिनोऽपि श्रोतुरश्रोतुमपि  
युक्तिभिस्तर्कैर्युक्तं तार्किकैः प्रतिपाद्यमानमहं प्रत्यक्तत्वं मुद्ध्य  
तदेवाल पर्याप्तं ममेति भ्रम उदेति । तथाचान्धगोलाङ्गुलन्या-  
येन तदालम्बनेऽनर्थ एव स्यादिति भावः ॥ २१ ॥ सेवेत  
सेवाद्युपचारेण वशीकृत्य पृच्छेत् ॥ २२ ॥ श्रुतियुक्तिस्वानु-  
भवविद्वदन्तरसंवादवैचित्र्येद्रव्यतत्त्वमिव परीक्षेत सर्वसंदेहो-  
च्छेदेन बुद्धेः शुद्धये । एवं मननेन बुद्धिशुद्धौ निदिध्यासनं  
कार्यमित्याह—सर्वसंकल्पमुक्तमिति । तत् सत्परमार्थस्तन्म-  
यतां निर्विकल्पसमाधितस्तद्वैकरस्यम् ॥ २३ ॥ तेन तत्त्वज्ञा-  
नोदयेनाज्ञानोच्छेदं दर्शयति—विपश्चिदिति ॥ २४ ॥ तदसं-  
भवशङ्का न कार्येत्याह—एषोऽर्थ इति ॥ २५ ॥ सर्वसंकल्प-  
मुक्तं यत्तदेव सत् तन्मयताप्राप्तौ सर्वजगद्व्यवहारैरपि विदुषो  
न कश्चिदिष्टनाशोऽनिष्टोदयो वेत्याह—व्योम्न इति । यथा व्योम्नः  
अम्बुवाहनीहारातपादिविजृम्भया यथावा महाजलस्य समुद्रस्य  
तरङ्गादिभङ्गा किञ्चिदनिष्टं न युज्यते नापि किञ्चिदिष्टं नश्यति  
तद्वन्निर्भननस्य निःसंकल्पस्य योगिनोऽपि नेष्टानिष्टनाशोदयावि-  
त्यर्थः ॥ २६ ॥ आकाशसमुद्रयोः सद्वितीयत्वात्तद्योगवियोग-  
शङ्कापि स्याद्विदुषस्तु कूटस्थाद्वयब्रह्मरूपत्वान्नाध्यस्तविवर्तैस्त-  
च्छङ्कापीत्याशयेनाह—इदं हीति । निरामये आतते पूर्णं ब्र-  
ह्मणि विचारिते प्रबुद्धे सति इदं सर्वं मृगतृष्णिकाम्बुवदहमिति  
च पृथगात्मरूपं न विद्यते । एवं स्थिते इह तत्त्वविदि मनना-  
दिविभ्रमः कुतः क्व कस्मात्स्यादित्यर्थः ॥ २७ ॥ इति श्रीवा-  
सिष्ठमहारामायणतात्पर्यप्रकाशे निर्वाणप्रकरणे उत्तरार्धे द्वा-  
त्रिंशः सर्गः ॥ ३२ ॥

व्योम्नोऽम्बुवाहादिविजृम्भयेव  
तरङ्गभङ्गयेव महाजलस्य ।  
न युज्यते नापि च नश्यतीह  
नाशोदर्या निर्भननस्य किञ्चित् ॥ २६ ॥  
इदं हि सर्वं मृगतृष्णिकाम्बुव-  
न्निरामये ब्रह्मणि शान्त आतते ।  
विचारितं नाहमितीह विद्यते  
कुतः क्व कस्मात्सन्नादिविभ्रमः ॥ २७ ॥

वचसा मनसा चान्तः शब्दार्थावविभावयन् ।  
य आस्ते वर्धते तस्य कल्पनोपशमः शनैः ॥ ४ ॥  
वर्जयित्वाहमित्येव नाविद्यास्तीतरात्मिका ।  
शान्ते त्वभावनादस्मिन्नान्यो मोक्षोऽस्ति कश्चन ॥ ५ ॥  
अहंभावमथादेहं किञ्चिच्छ्रूयसि नश्यसि ।  
जगदादिरुचिस्तिस्मिस्त्यक्ते शाम्यसि सिध्यसि ॥ ६ ॥

इहोपवर्ण्यते भ्रान्तिकल्पना प्रतिकल्पना ।

परलोकचिकित्सा च संवित्प्रसरवारणान् ॥ १ ॥

तत्रादौ प्रतिकल्पनां वक्तुं प्रस्तावं रचयति—स्वपौरुषेणेति ।  
ना अधिकारयोग्यशरीरं प्राप्तः पुरुषो यदि ज्ञत्वं तत्त्वज्ञानं  
नीयते प्रान्यते । नयतेद्विकर्मकात् ‘प्रधाने नाहृक्त्वहाम्’ इति  
प्रधाने कमेणि लः । तत्तर्हि नेतरो नान्यर्थेत्यर्थः ॥ १ ॥ की-  
दृशं तत्पौरुषं येन ज्ञत्वं नीयते तदाह—स्वं कल्पितमिति । स्व  
स्वाभाविकमशास्त्रीयम् । कल्पितं कल्पितमिति बीसा । सर्वं  
कल्पितं चातन्मूल वासनाविद्यादि च स्वया स्वीयया शास्त्रीयया  
प्रतिकल्पनया तदेवान्यत्व बन्धहेतुतामपहाय मोक्षोपयोगित्व-  
मादत्ते । यथा स्वभावतो मरणहेतुरपि विपं रमायनज्ञात्रोक्तो-  
पायप्रतिकल्पनया विपत्वं विहायामृतममरणसाधनं रसायनं  
भवति तद्वत् ॥ २ ॥ कियत्कालं प्रतिकल्पना कार्येति चेत्सर्व-  
कल्पनानिवृत्तिपर्यन्तमित्याह—कल्पनेति । अकल्पनं सर्वकल्प-  
नानिवृत्तिरन्तोऽवधिर्यस्याः सा यद्यस्माद्धेतोरकल्पनमेव परि-  
शिष्टस्यात्मनो मुक्तता । तत्रावश्यकीं वैराग्यलक्षणां संन्यास-  
लक्षणां च प्राथमिकीं प्रतिकल्पनां दर्शयति—एतच्चेति । पूर्व-  
मादौ भोगसंत्यागात् ‘त्यजतैव हि तज्ज्ञेयं त्यक्तुः प्रत्यक्परं  
पदम्’ इति श्रुतेरिति भावः ॥ ३ ॥ ततः श्रवणमनना-  
भ्यामात्मतत्त्वं निश्चिद्य बाह्यनसनिरोधलक्षणा प्रतिकल्पना  
कार्येत्याह—वचसेति ॥ ४ ॥ ततोऽनहंभावलक्षणा सा  
कार्येत्याह—वर्जयित्वेति । अभावनात्सर्वभावनानिवर्तकतत्त्व-  
साक्षात्कारात् । अस्मिन्नहंकारे शान्ते बाधिते सति ॥ ५ ॥  
अथ तत्त्वसाक्षात्कारोत्तरमपि प्राप्तनजगज्जीवमवे रचिर्यस्य



अचेतनादिवं सर्वं सदेवामदिव स्थितम् ।  
 शान्तं यस्योपलब्धेयं नमस्तस्मै महात्मने ॥ ७ ॥  
 अचेतनादिवं सर्वमुपलब्धेयं शाश्वति ।  
 शून्याख्यातः परा लीनचित्तस्य चित्तवभावनान् ॥ ८ ॥  
 इदमस्त्वथवा मास्तु चेतितं दुःखवृद्धये ।  
 अचेतितं सुखायान्तरचेतनमचेतनान् ॥ ९ ॥  
 द्वौ व्याधौ देहिनो घोरावयं लोकस्तथा परः ।  
 याभ्यां घोराणि दुःखानि भुङ्क्ते सर्वेर्हि पीडितः १०  
 इहलोके यतन्ते ज्ञा व्याधौ भोगैर्दुरौषधैः ।  
 आजीवितं यथाशक्ति चिकित्सा नापरामये ॥ ११ ॥  
 परलोकमहाव्याधौ प्रयतन्ते चिकित्सनम् ।  
 शमसत्सङ्गयोधाख्यैरमृतैः पुरुषोत्तमाः ॥ १२ ॥  
 परलोकचिकित्सायां सावधाना भवन्ति ये ।  
 मोक्षमार्गमहेच्छायां शमशक्त्या जयन्ति ते ॥ १३ ॥  
 इहैव नरकव्याधेश्चिकित्सां न करोति यः ।  
 गत्वा निरौषधं स्थानं सरुजः किं करिष्यति ॥ १४ ॥  
 इहलोकचिकित्साभिर्जीवितं यातु मा क्षयम् ।  
 आत्मज्ञानौषधैरज्ञाः परलोकश्चिकित्सताम् ॥ १५ ॥  
 आयुर्वायुचलत्पत्रलवाम्बुकणभङ्गुरम् ।  
 परलोकमहाव्याधिर्यत्नेनाशु चिकित्स्यताम् ॥ १६ ॥  
 परलोकमहाव्याधौ यत्नेनाशु चिकित्सिते ।  
 इहलोकमयो व्याधिः स्वयमाशुपशम्यति ॥ १७ ॥

तथाविधः सन् आदेहं स्थूलदेहपर्यन्तं किञ्चिदल्पमप्यहमाव  
 यदि श्रयसि तदैवापरिच्छिन्नपूर्णानन्दस्वरूपविस्मरणान्नश्यसीव ।  
 संसारदुःखे तपसीत्यर्थः । तस्मिन्नहंभावे त्यक्ते तु शाश्वतसि  
 सर्वदुःखनिवृत्तिं लभसे । निरतिशयानन्दस्वभावेन सिद्ध्यसि  
 च ॥ ६ ॥ अचेतनाद्विर्मुक्तवृत्त्या अदर्शनात् ॥ ७ ॥ परस्मि-  
 न्ब्रह्मणि आलीनचित्तस्यात एवोपलब्धेयं बहिरचेतनादन्तश्चि-  
 त्तवभावनान्ताधकाभावाद्वाधकसत्त्वाच्चेदं सर्वं दृश्यं शाश्वति  
 ॥ ८ ॥ मुखदुःखयोर्दृश्यसत्त्वात्सत्ये नोपयुज्यते किंतु तद्दर्शना-  
 दर्शने एवेति तच्चेतनाय प्रवृत्तं चित्तमेव निरोद्धव्यमित्याशये-  
 नाह—इदमिति । दृश्यस्याचेतनमदर्शनं तु अचेतनाच्चित्तक्रिया-  
 निरोधेन ब्रह्माकारतापादान्तप्रतिकल्पनावशादेवेत्यर्थः ॥ ९ ॥  
 परलोकचिकित्सां वर्णयितुमुपक्रमते—द्वाविति । सर्वैराभ्या-  
 मिकादिभावैः ॥ १० ॥ इह लोके प्रसिद्धे क्षुत्तृपादिव्याधावन-  
 पानादिभोगलक्षणैर्दुरौषधैर्यथाशक्ति यतन्ते । अपरामये पार-  
 लौकिकनरकजन्मपरम्परादिव्याधौ भोगैश्चिकित्सा न जायत  
 इत्यर्थः ॥ ११ ॥ चिकित्सनं कर्तुमिति शेषः ॥ १२ ॥ अप-  
 रम्यभोगत्यागे सत्सङ्गाद्यौषधसेवने च सावधानाः । शमाख्य-  
 स्यौषधस्य शक्त्या ॥ १३ ॥ ननु परलोकव्याधेस्तत्रैव चि-  
 कित्सा करिष्यते किमत्र तच्चिन्तया तत्राह—इहैवेति । निरौषधं  
 साधुसंगमसच्छास्त्राद्यौषधशून्यं नरकस्थावरादिस्थानम् ॥ १४ ॥  
 हे अज्ञाः ॥ १५ ॥ १६ ॥ इह लोकव्याधिचिकित्सार्थं पृथ-

संविन्मात्रं विदुर्जन्तुं तस्य प्रसरणं जगत् ।  
 परमाणूदरेऽप्यस्ति तच्छैलशतविस्तरम् ॥ १८ ॥  
 यत्संविदः प्रसरणं रूपालोकमनांसि तत् ।  
 व्योमन्येवानुभूयन्ते नातः सत्यो जगद्भ्रमः ॥ १९ ॥  
 प्रलयेष्वपि दृष्टेषु जगद्दृश्याख्यविभ्रमः ।  
 न नश्यति न जायेत भ्रान्तिमात्रैकरूपिणः ॥ २० ॥  
 भोगपङ्कार्णवं मग्न आत्मा नोत्तार्यते यदि ।  
 स्वपौरुषचमत्कृत्या तदुपायोऽस्ति नेतरः ॥ २१ ॥  
 अजितात्मा जनो मूढो रूढो भोगैककर्दमे ।  
 आपदां पात्रतामेति पयसामिव सागरः ॥ २२ ॥  
 जीवितस्य यथा बाल्यं दृष्टं प्राथमकल्पिकम् ।  
 निर्वाणस्य तथा भोगसंत्यागो रागशान्तिदः ॥ २३ ॥  
 तज्ज्ञस्य जीवितनदी सकलोलाप्यसंभ्रमा ।  
 समं वहति सौम्यैव चित्रसंस्थेव नीरसा ॥ २४ ॥  
 अज्ञजीवितनद्यास्तु रसनात्यन्तभीषणाः ।  
 आवर्ता वृत्तिविक्षोभकल्लोलाः सहवाहिनः ॥ २५ ॥  
 सर्गवर्गाः प्रवल्गन्ति संवित्प्रसरलेशकाः ।  
 द्विचन्द्रबालवेतालमुगाम्बुस्रप्रमोहवत् ॥ २६ ॥  
 संविद्वारितरङ्गौघा भान्ति सर्गाः सहस्रशः ।  
 विचारितास्त्वसत्यास्ते सत्यास्त्वनुभवभ्रमात् २७  
 जगन्त्याकाशकोशेऽपि संवित्प्रसरणभ्रमात् ।  
 सन्तीवाप्यनुभूयन्ते न तु सत्यानि तानि तु ॥ २८ ॥

ग्यज्ञो न कार्य इत्याह—परलोकेति ॥ १७ ॥ परलोकव्याधे-  
 स्तपस्तीर्थयज्ञदानप्रायश्चित्तादिचिकित्सा यद्यपि सन्ति तथापि  
 ता नात्यन्तिकतदुच्छेदहेतवः किंत्वात्मज्ञानमेव । तच्च श्रवणा-  
 दिपूर्वकसमाध्यभ्यासलक्षणसंवित्प्रसरनिरोधादेवेत्याशयेन तदु-  
 पायान्वक्तुं भूमिकां रचयति—संविन्मात्रमिति । तज्जगत्परमा-  
 णूदरेऽपि संविदः पूर्णत्वास्त्येव ॥ १८ ॥ प्रसरणं बहिर्मु-  
 खतया विवर्तनं तदेव रूपालोका बाह्यार्थं मनांसि कामसंक-  
 ल्पाद्याभ्यन्तरा इत्यर्थः । व्योमनि चिदाकाशे ॥ १९ ॥ मिथ्या-  
 लादेव प्रलयसहस्रैरपि नास्य निवृत्तिः सृष्टिसहस्रैरपि न सत्ता  
 किंत्वात्मज्ञानादेवेत्याशयेनाह—प्रलयेष्वपीति । न जायेत सु-  
 दृष्टिपु दृष्टेष्वपीति शेषः । तत्र हेतुमाह—भ्रान्तीति । भ्रान्ति-  
 मात्रैकरूपित्वादित्यर्थः ॥ २० ॥ आत्मज्ञाने तर्हि के उपाया  
 इति चेत्प्रथमं वैराग्यमेवेत्याह—भोगेति ॥ २१ ॥ २२ ॥  
 जीवितस्य आयुषः ॥ २३ ॥ रागशान्तिद इति विशेषणस्य  
 तात्पर्यं तज्ज्ञाज्ञजीवितनदीवैलक्षण्यवर्णनेन दर्शयति—तज्ज्ञ-  
 स्येत्यादिना ॥ २४ ॥ रसनाः आकन्दध्वनयस्ताभिरत्यन्तभी-  
 षणाः ॥ २५ ॥ अज्ञानामविचारादेव सर्गादिप्रतिभासविक्षेप-  
 रूपाः संवित्प्रसरलेशा इत्याह—सर्गेति । प्रवल्गन्ति प्रसरन्ति  
 ॥ २६ ॥ अनुभवभ्रमाद्भ्रान्तानुभवात् ॥ २७ ॥ प्रसिद्धे आ-  
 काशकोशेऽपि गन्धर्वनगरादि जगन्ति सन्तीवानुभूयन्ते ॥ २८ ॥

१ नवस्तु इति पाठः.

संविद्विकासपयसो बुद्धिः सर्गविभ्रमः ।  
 अहमित्यादिसद्भावविकाराकाररूपवान् ॥ २९ ॥  
 संविन्निर्वाणमजगत्संविदुन्मीलनं जगत् ।  
 नान्तर्न बाह्यं नासत्यं न सत्यं सर्वमेव तत् ॥ ३० ॥  
 चिद्रूपमजमव्यक्तमेकमव्ययमीश्वरः ।  
 स्वत्वभावत्वरहितं ब्रह्म शान्तात्म खादपि ॥ ३१ ॥  
 ब्रह्मणो निःस्वभावस्य सर्गसंवेदने स्वतः ।  
 स्पन्दने पवनस्येव कारणं नोपयुज्यते ॥ ३२ ॥  
 स्वप्रानुभववद्भ्रान्तिर्ब्रह्माद्यौ ब्रह्मवीचयः ।  
 सर्गता वस्तुतस्त्वत्र न स्वप्नो न च सर्गता ॥ ३३ ॥  
 एकमेव निराभासमचित्त्वमजडं समम् ।  
 न सद्भासन्न सदसदिदमव्ययमद्वयम् ॥ ३४ ॥  
 यथास्थितस्यैव सतो यस्यासंवेदनात्मकम् ।  
 संवित्प्रशमनं जातं तमाहुर्मुनिसत्तमम् ॥ ३५ ॥  
 सतोऽपि मुन्मयस्येव यस्यासंवेदनात्मकम् ।  
 साहं जगद्विगलितं तमाहुर्मुनिसत्तमम् ॥ ३६ ॥  
 यथा शाम्यत्यसंकल्पात्संकल्पनगरं तथा ।

वेदनोत्थं जगदहं चिति शाम्यत्यवेदनात् ॥ ३७ ॥  
 स्वभाववर्जं शब्दार्थाः सर्व एव सहेतुकाः ।  
 स्वभावस्य तु यो हेतुर्मुक्तिस्तदनुभावनम् ॥ ३८ ॥  
 न कस्यचित्सदार्थस्य स्वभावोऽस्तीह कश्चन ।  
 महाचिदमुद्रवताः सर्वा एवानुभूतयः ॥ ३९ ॥  
 महाचिदनिलस्पन्दा एता एवानुभूतयः ।  
 एतास्ता ब्रह्मगगनशून्यता इति बुध्यताम् ॥ ४० ॥  
 वातस्पन्दाविवाभिन्नौ ब्रह्मसर्गौ विभिन्नता ।  
 तयोस्त्वसत्या स्वभ्रान्तौ स्वप्ने स्वमरणोपमा ॥ ४१ ॥  
 भ्रान्तिस्तु तावत्तत्त्वार्थविचारो यावदस्फुटः ।  
 विचारे तु स्फुटे भ्रान्तिर्ब्रह्मतामेव गच्छति ॥ ४२ ॥  
 भ्रान्तिस्त्वसत्या वस्त्वेष प्रेक्षयातो न लभ्यते ।  
 शशशृङ्गवदत्यच्छमतो ब्रह्मैव शिष्यते ॥ ४३ ॥  
 अनादिमध्यान्तमनन्तमच्छं  
 समं शिवं शाश्वतमेकमेव ।  
 सर्वा जरामोहविकारभार-  
 भ्रान्ति विमुच्याम्बरभावमेहि ॥ ४४ ॥

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे उ० सत्यार्थोपन्यासयोगो नाम त्रयस्त्रिंशः सर्गः ॥ ३३ ॥

### चतुस्त्रिंशः सर्गः ३४

श्रीवासिष्ठ उवाच ।  
 प्राप्तेषु सुखदुःखेषु यो नश्यति स नश्यति ।  
 यो न नश्यत्यनाशोऽसावलं शास्त्रोपदेशनैः ॥ १ ॥  
 यस्य चेच्छोदयस्तस्य सन्त्यवश्यं सुखादयः ।

अहमित्यादिभिः सद्भिर्भावविकाराकारै रूपवान् ॥ २९ ॥ सं-  
 विदो निर्वाणमप्रसरः । अजगत् सर्वजगन्निवृत्तिः । उन्मीलनं  
 प्रसरः ॥ ३० ॥ स्वप्रसरनिरोधयोः स्वयमेवेष्टे इति ईश्वरो  
 ब्रह्मेत्यर्थः ॥ ३१ ॥ स च स्पन्दो मिथ्याभूताविद्याविवर्त एव  
 नतु सत्यब्रह्मस्वभावज इत्याह—ब्रह्मण इति ॥ ३२ ॥ आ-  
 विद्यकत्वे च विवर्तरूपा एव सर्गताः ब्रह्मणो वीचयो भ्रान्ति-  
 रेव । वस्तुतस्तु न स्वप्नो नापि सर्गतेत्यर्थः ॥ ३३ ॥ परमार्थ-  
 तस्तर्हि ब्रह्म कीदृशं तदाह—एकमेवेति । अचित्त्वं चित्त्वाख्य-  
 धर्मान्तरशून्यम् ॥ ३४ ॥ तादृशब्रह्मभावेन स्थितिरेव योगिनः  
 संवित्प्रशमनं मुनित्वं चेत्याह—यथास्थितस्येति ॥ ३५ ॥  
 साहं जीवभावसहितम् ॥ ३६ ॥ संकल्पसृष्टेरसंकल्पनसि-  
 द्दसृष्टेरस्या अदृष्टिरेव निवृत्तिरित्याह—यथेति ॥ ३७ ॥  
 सर्वजडवस्तुष्वनुगतः स्वभावो जाड्यं सैव मूलाविद्या तामेकां  
 वर्जयित्वा सर्व एव शब्दार्था नामरूपाणि सहेतुकास्तद्देतुकाः ।  
 तस्य स्वभावस्यापि यो हेतुः साक्षितया साधकस्तदनुभावनं  
 स्वात्मनस्तन्मात्रतापादनं मुक्तिरित्यर्थः ॥ ३८ ॥ अविद्यापगमे  
 न कस्यचिदपि जाड्यं परिशिष्यत इति विदेकरसं योगिनो  
 जगदित्याह—चिदित्यादिना ॥ ३९ ॥ ४० ॥ ४१ ॥ किय-

ते चेत्सम्यक् चिकित्स्यन्ते पूर्वमिच्छैव मुच्यताम् ॥ २ ॥  
 अहंजगदिदं भ्रान्तिर्नास्त्येव परमे पदे ।  
 इदं शान्तमनालम्ब्य सर्वं निर्वाणमव्ययम् ॥ ३ ॥

त्कालं सा भ्रान्तिस्तत्राह—भ्रान्तिस्त्विति ॥ ४२ ॥ ननु  
 भ्रान्तिः कथं ब्रह्मतां गच्छति तत्राह—भ्रान्तिस्त्विति ।  
 भ्रान्तौ यः सत्तास्फुर्येव स ब्रह्मतां गच्छति अन्यस्तु नास्त्ये-  
 वेति न तदभिप्रायेणोक्तमिति भावः ॥ ४३ ॥ सर्वभ्रान्तिवा-  
 धपरिशिष्टं ब्रह्म दर्शयन् रामं तद्भावस्थितौ स्थापयति—अना-  
 दीति । हे राम, त्वं देहप्रसङ्गप्रसक्तं सर्वा जरामोहादिविकार-  
 भारभ्रान्ति विमुच्य ब्रह्माकाशभावमेहि प्राप्नुहीत्यर्थः ॥ ४४ ॥  
 इति श्रीवासिष्ठमहारामायणतात्पर्यप्रकाशे निर्वाणप्रकरणे  
 उत्तरार्धे त्रयस्त्रिंशत्तमः सर्गः ॥ ३३ ॥

दृष्टसृष्टिर्जगत्तस्यादर्शनादेव संक्षयः ।  
 इति यत्प्रस्तुतं तस्य वर्ण्यन्तेऽत्रोपपत्तयः ॥ १ ॥  
 'वेदनोत्थं जगदहं चिति शाम्यत्यवेदनात्' इति यदुक्तं  
 तत्रोपपत्तीर्विबुधैर्भगवान्वसिष्ठः प्रथमं नश्वरीभ्यः सुखदुःखानु-  
 भवत्रिपुटीभ्यः पृथक्कृतानश्वरमात्मानं दर्शयंस्तद्दर्शनादेव सर्व-  
 शास्त्रोपदेशानां चरितार्थतेत्याह—प्राप्तेष्विति ॥ १ ॥ यस्त्वि-  
 च्छादिमान् स गित्यदुःखी नात्मा कित्विच्छात्यागाद्युपायवि-  
 कित्सनीयसंसृतिरोगकोटावेवेत्याशयेनाह—यस्य चेति ॥ २ ॥  
 यस्त्वविनाश्यात्मा तत्रेच्छाद्यभिमानी तदभिमन्तव्यं जगच्च न

अहं ब्रह्म जगच्चेति शब्दसंभ्रमविभ्रमः ।  
 सर्वसिद्धान्त आकाशे केन नामोपकल्पितः ॥ ४ ॥  
 नेहास्त्यहं न च जगन्न च ब्रह्मादिशब्दकाः ।  
 शान्तस्यैकस्य सर्वत्वात्कर्ता भोक्तेह कः कुतः ॥ ५ ॥  
 उपदेश्यातिशायित्वात्सर्वोपह्वय एव च ।  
 कृतोऽयं स च सत्यात्मा न एवाहं विशिष्यते ॥ ६ ॥  
 अग्रस्यसिद्धसंचारो ज्ञायते नापि दारुणः ।  
 यथैकपार्श्वसंयुतनरः स्वभाभ्रगर्जितम् ॥ ७ ॥  
 ज्ञप्तौ नास्ति यतस्तेन सिद्धाचारो न लक्ष्यते ।  
 स्वभाव इति सर्वेण ज्ञप्तिस्थो ह्यनुभूयते ॥ ८ ॥  
 ज्ञप्तिरप्यात्मभूतैव सर्वं भाति हि तन्मयम् ।  
 तस्मात्साहं जगत्सर्वमभिन्नं परमात्मनः ॥ ९ ॥  
 ज्ञप्तिर्जगत्तया भाति संकल्पस्वप्नयोरिव ।  
 अनानावयवोदेति जलमूर्मितया यथा ॥ १० ॥  
 एकात्मैवोदये ज्ञप्तेर्नानातामिव चागतः ।  
 अज्ञानात्सत्त्ववस्तुत्वात्प्रेक्षितो नोपलभ्यते ॥ ११ ॥  
 यथा स्वावयवानेव सर्वानवयवी भवेत् ।  
 नित्यानवयवं शान्तं ब्रह्मैवेदं तथा जगत् ॥ १२ ॥  
 भाण्डलक्षणि धत्तेऽन्तश्चिद्रूपकनकेष्टिका ।  
 यदेव सा चेतयते जगदादीव वेत्ति तत् ॥ १३ ॥  
 ब्रह्मैव कचतीवेदं सत्तयाच्छजगत्तया ।  
 चिद्रूपत्वाद्ब्रवात्मत्वात्तद्गङ्गादितयाब्धिवत् ॥ १४ ॥

संभाव्यमेवेत्याह—अहमिति ॥ ३ ॥ एव चाहमादिशब्दास्तत्र  
 निर्विषया इत्याह—अहमिति ॥ ४ ॥ तदभावे दूरापास्तैव  
 कर्तृभोक्तादिकथेत्याह—नेहेति ॥ ५ ॥ ननु सर्वापह्वये उपदे-  
 शादिरप्यपह्वूयते । तथाच तद्बोधोपायो न लभ्येत इति चेदस्तु  
 नामैवम् । उपदेशस्य ब्रह्मणः सर्वापह्वयेऽप्यनपह्ववादपह्वूयमा-  
 नानृतसर्वार्थेभ्यः पारमार्थिकसत्यप्रत्यगात्मस्वरूपातिशयवत्त्वा-  
 द्वापह्ववोपायेन तद्बोधानन्तरमुपदेशाद्युपायस्यानपेक्षणा चेत्या-  
 शयेनाह—उपदेश्येति । विशिष्यते परिशिष्यते अतिशय्यते  
 च ॥ ६ ॥ अस्त्वेवं तथापि कथमदर्शनमात्रेण दृश्योपशमस्त-  
 त्राह—अग्रस्थेति । यथा पुरोभागेऽपि स्थितानामन्तर्धान-  
 शक्त्या अन्तर्हितानां सिद्धानां पिशाचादीनां च संचारो व्यव-  
 हारो दारुणो भयंकरोऽपि न ज्ञायते । यथावा एकशय्याप्रदेशे  
 सुप्तस्य नरान्तरस्य स्वप्ने प्रसिद्धानामभ्राणां गर्जितं दारुणमपि  
 न ज्ञायते तच्चास्मदृष्ट्या नास्त्येव तद्वदित्यर्थः ॥ ७ ॥ तदे-  
 वाह—ज्ञप्ताविति । सर्वेणापि द्रष्टा स्वज्ञप्तिस्थोऽनुभूयते इति  
 स्वभावो हि प्रसिद्ध इत्यर्थः ॥ ८ ॥ अस्त्वेवं किं ततस्तत्राह—  
 ज्ञप्तिरपीति ॥ ९ ॥ अनानावयवापि ज्ञप्तिर्नानावयवजगत्तया  
 भाति ॥ १० ॥ नानातामिवागत एक आत्मैव ज्ञप्तेरज्ञानाद्वि-  
 वर्तरूप उदयः । सतृदयोऽवस्तुत्वात्तत्त्वदृशा प्रेक्षितो नोपल-  
 भ्यते ॥ ११ ॥ यथाऽयमनवयवोऽपि जीवः स्वान् हस्तपादा-

यद्यचेतयतेऽन्तस्तु जगदादीव पश्यति ।  
 अरूपमपि रूपं स्वं यन्न चेतयते न तत् ॥ १५ ॥  
 चेतनाचेतनत्वोक्ती तस्येशत्वात्स्वदेहगे ।  
 उपदेशार्थमेवोक्ते न सद्भिपयमर्थतः ॥ १६ ॥  
 न जगत्सन्न चैवासद्भासते चेतनाच्चिति ।  
 अचेतनान्न कचति क इवार्थग्रहोऽत्र नः ॥ १७ ॥  
 अचेतनं चेतनं च स्पन्दस्फन्दवदात्मनः ।  
 स्वायत्तेन कदर्थस्थे स्वस्थपाषाणवत्स्थिते ॥ १८ ॥  
 यस्येक्षितस्य नो सत्ता नाधारो न च कारणम् ।  
 सोऽहमित्येव यो यक्षो न जाने कुत उत्थितः ॥ १९ ॥  
 यस्याहमिति यक्षस्य सत्तैवास्ति न सत्यतः ।  
 अहो नु चित्रं तेनेमे भवन्तो विवशीकृताः ॥ २० ॥  
 काकतालीयवद्भ्रान्तमहं ब्रह्मणि भासते ।  
 स्वमेव रूपं दृग्भ्रान्तौ केशोण्ड्रकमिवाम्बरे ॥ २१ ॥  
 ब्रह्मैवाहं जगच्चात्र कुतो नाशसमुद्भवौ ।  
 अतो हर्षविषादानां किञ्चेव कथमास्पदम् ॥ २२ ॥  
 सर्वेश्वरत्वादीशस्य विभातीदं प्रचेतितम् ।  
 अचेतितं च नो भाति तेनाचेतितमस्तु ते ॥ २३ ॥  
 काकतालीयवच्चित्त्वाज्जगतो भाति ब्रह्म खम् ।  
 स्वप्नसंकल्पपुरवत्तत्तस्माद्भिद्यते कथम् ॥ २४ ॥  
 यथोर्म्यादि जले वृक्षे यथा वा शालभञ्जिका ।  
 यथा घटादयो भूमौ तथा ब्रह्मणि सर्गता ॥ २५ ॥

वयववान् कल्पयन्स्वप्नमनोरथादाववयवी भवेत्तथा ब्रह्मापी-  
 त्यर्थः ॥ १२ ॥ चिद्रूपा कनकेष्टिकाकुलाली चेतयते स्मरति  
 ॥ १३ ॥ १४ ॥ यत्र चेतयते नाध्यस्यति न तत्पश्यति ॥ १५ ॥  
 ईशत्वान्मायाशबलत्वेन सर्वशक्तिसंपन्नत्वात्स्वदेहभूतमायागतः ।  
 इदं तु वचनमर्थतः सद्भिषयं परमार्थगोचरं नेत्यर्थः ॥ १६ ॥  
 ॥ १७ ॥ अस्त्वेवं किं ततस्तत्राह—अचेतनमिति । स्वायत्ते  
 स्वाधीने न कदर्थस्थे यन्नभ्रमसाध्ये । यथा स्वस्थस्य निश्चलस्य  
 स्फटिकपाषाणस्य स्वान्तर्गतप्रतिबिम्बसहस्रस्यन्दास्पन्दे न यन्न-  
 साध्ये तद्वत्स्थिते ॥ १८ ॥ सर्वकल्पनामूलस्यैकस्याहंकारस्यैव  
 परीक्षणेन मिथ्यात्वावधारणे सर्वजगन्मिथ्यात्वं सिद्धमित्याश-  
 येनाह—यस्येति ॥ १९ ॥ सत्यतो वस्तुतः । सत्ताविद्यमा-  
 नता ॥ २० ॥ काकतालीयवदाकस्मिकम् ॥ २१ ॥ एवं च  
 यत्फलितं तदाह—ब्रह्मैवेति । किमास्पद विषय आश्रयश्च  
 ॥ २२ ॥ वर्णितां दृष्टसृष्टिकल्पनामनूय तत्फलमाह—सर्वेश्वरत्वा-  
 दिति । ते तव अचेतितं जगददर्शनमस्तु तदेव सर्वदृश्यमार्ज-  
 नरूपा मुक्तिः फलमित्यर्थः ॥ २३ ॥ वर्णितरीत्या जगतोऽपि  
 चित्त्वाद्ब्रह्म स्वमेव स्वप्नसंकल्पपुरवत्काकतालीयवदकस्मादन्यथा  
 भाति । वस्तुतस्तु तज्जगत्तस्मात्कथं भिद्यते, तद्रेदे सत्तास्फूर्त्य-  
 लाभेनालीकत्वप्रराज्ञादित्यर्थः ॥ २४ ॥ स्तिमिते जले यथा  
 जम्ब्यादि । अनुत्कीर्णे वृक्षकाष्ठे शालभञ्जिका । भूमौ चानु-

अनाकृतावसंस्थाने स्वच्छे यदनुभूयते ।  
 तत्तदेवात उदितं किं नामाहं जगन्ति किम् ॥ २६ ॥  
 मरुतः स्पन्दवैचित्र्यं सत्तयैव यथा तथा ।  
 ब्रह्मणो निःस्वभावस्य जगदाद्यहमादि च ॥ २७ ॥  
 यथाभ्रे लक्ष्यते वृक्षगजवाजिमृगादिता ।  
 असन्निवेशाकृतिनि सर्गाहन्ते तथापरे ॥ २८ ॥  
 सर्गोऽवयववद्भाति सर्व एव परे शिवे ।  
 एवं तदुपमां विद्धि कार्यकारणवद्यथा ॥ २९ ॥  
 अन्तःशान्तमनायासमनुपाधि गतभ्रमम् ।  
 जगत्संभवादेव व्योमवत्सममास्यताम् ॥ ३० ॥  
 न भवन्तो न च वयं न जगन्ति न खादयः ।  
 सन्ति शान्तमशेषेण ब्रह्मेदं निर्भरं स्थितम् ॥ ३१ ॥  
 अशेषेष्वविशेषेषु शान्ताशेषविशेषता ।  
 सत्या सैवाहमित्याशु त्यक्त्वा मोक्षाय भाव्यताम् ॥ ३२ ॥  
 वेदनं बन्धनं विद्धि विद्धि मोक्षमवेदनम् ।  
 यथास्थितं यथाचारं भव शान्तमवेदनम् ॥ ३३ ॥  
 द्रष्टा न दृश्यतां याति चित्तिर्नायाति चेत्यताम् ।  
 चेत्याभावादजगति कः किं चेतयते कथम् ॥ ३४ ॥  
 द्रष्टृदृश्यदशाभावाज्जाग्रत्येव सुषुप्तिवत् ।  
 शरदाकाशकोशाभमसत्तोपममास्यताम् ॥ ३५ ॥  
 तथैकब्रह्मचिद्रूपे पवनस्पन्दने यथा ।  
 अत्राचिद्बोधता सर्गो मोक्षो ब्रह्मैकबोधता ॥ ३६ ॥  
 चित्स्पन्दो ब्रह्ममरुतो यत्र सर्ग इति स्मृतः ।  
 नात्र चित्स्पन्दनं यत्स्यान्निर्वाणं तदुदाहृतम् ॥ ३७ ॥

इत्यार्षे वासिष्ठमहारामायणे वाल्मीकीये मोक्षोपाये निर्वाणप्रकरणे उत्तरार्धे परमार्थयोगोपदेशो नाम चतुर्विंशः सर्गः ॥ ३४ ॥

बीजमन्तर्यथा वेत्ति स्वरूपं पृथ्वादिकम् ।  
 तथा महाचिदन्तस्त्वं स्वरूपं वेत्ति सर्गताम् ॥ ३८ ॥  
 पत्रादिवेदनाद्वीजं यथा पत्रादि तिष्ठति ।  
 परा चित्सर्गसंविन्तिस्तथा भवति सर्गता ॥ ३९ ॥  
 यथा भावविकाराभाश्चिन्पराः सर्गतास्तथा ।  
 सर्वे बीजानि दृष्टान्तास्तद्रूपा एव तन्मयाः ॥ ४० ॥  
 निर्विकारपरब्रह्ममयं सर्वमिदं जगत् ।  
 निर्विकारमनाद्यन्तमेवं विद्धि निरामयम् ॥ ४१ ॥  
 निजसंकल्पमात्रात्मा निजसंकल्पनात्क्षयी ।  
 द्वैताद्वैतविकारोऽयं संकल्पनगरं यथा ॥ ४२ ॥  
 शून्यत्वाकाशयोर्भेदो यादृशोऽवगतस्त्वया ।  
 भेदं निरात्मकं विद्धि तादृशं ब्रह्मसर्गयोः ॥ ४३ ॥  
 महाचिद्रूपिणी शान्ता या सत्ता ब्रह्मणः पुरा ।  
 स्वतः सेयमहंत्वं च मानवोऽस्मीत्यबोधतः ॥ ४४ ॥  
 ब्रह्मण्यसिञ्जगद्रूपे न किञ्चिदपि जायते ।  
 जातमप्यथ नष्टं च न नश्यन्त्यम्बुवीचिवत् ॥ ४५ ॥  
 पदार्थब्रह्मरूपेण ब्रह्मैवात्मनि तिष्ठति ।  
 अवयवीवावयवे खं खं वारीव वारिणि ॥ ४६ ॥  
 निमेषादर्धभागेन देशाद्देशान्तरस्थितौ ।  
 यद्रूपं संविदो मध्ये स स्वभाव उपास्यताम् ॥ ४७ ॥  
 संक्षुब्धमक्षुब्धमिति द्विरूपं  
 संवित्स्वरूपं प्रवदन्ति सन्तः ।  
 श्रेयः परं येन समीहसे त्वं  
 तदेकनिष्ठो भव माऽमतिर्भूः ॥ ४८ ॥

द्रुता घटादयस्तथैतर्थाः ॥ २५ ॥ असंस्थाने निरवयवे ।  
 दृष्टान्ते यथाभ्रे इति वक्ष्यति ॥ २६ ॥ सत्ताभेदादर्शनादपि  
 तन्मात्रत्वमित्याह—मरुत इति । निःस्वभावस्य निरविद्यस्य  
 ॥ २७ ॥ गजवाजिमृगादिता तत्तदाकारः । तादृशसंनिवेशाकृ-  
 तिशून्ये अभ्रे आकाशे नीहारे वा ॥ २८ ॥ अवयववद्दृक्षशा-  
 खावत् । कार्यं वटादिः कारणं तद्बीजादिस्तद्वद्यथा लोके सूक्ष्मा-  
 र्थोपमानानि प्रसिद्धानि एवं तयोः सर्गब्रह्मणोरप्युपमां विद्धि  
 ॥ २९ ॥ वर्णितरीत्या जगत्याः जगतः स्वव्यतिरिक्तस्यासंभ-  
 वादेव व्योमवत्समं निर्विक्षेपमास्यताम् ॥ ३० ॥ निर्भरमति-  
 वेलम् । पूर्णमिति यावत् ॥ ३१ ॥ चिदतिरिक्तरूपानिरूपणादशेष-  
 षु पदार्थेष्वविशेषेषु सत्सु विशेषभ्रमं त्यक्त्वा शान्ताशेषविशेष-  
 षता परमार्थसत्या सा चिदेवाहमिति भाव्यताम् ॥ ३२ ॥  
 यथाचारं विद्वदाचारं भूमिकाभ्यासमनतिक्रम्य ॥ ३३ ॥ तत्त्व-  
 बोधदाढ्यं जडार्थचेतनप्रसक्तिरेव नास्तीत्याह—द्रष्टेति ॥ ३४ ॥  
 असत्तोपमं शून्यकल्पं नतु शून्यमेव ॥ ३५ ॥ ब्रह्मण्यज्ञानात्प-  
 वनस्पन्दवद्भेददर्शनम् । तथाच चिदचिद्भेददर्शनमेव सर्गः  
 एक्यदर्शनमेव तन्मोक्ष इति निष्कर्ष इत्यर्थः ॥ ३६ ॥ ३७ ॥  
 भेददर्शनस्यैव सर्गतां दृष्टान्तरूपपादयति—बीजमित्यादिना

॥ ३८ ॥ वेदनसमकालमेव तद्भावस्थितावप्येतादृश एव दृ-  
 ष्टान्त इत्याह—पत्रादीति ॥ ३९ ॥ वृक्षस्य पत्राभावविकारा  
 अप्यत्र दृष्टान्ता इत्याह—यथेति । भावविकाराणामाभाः क्र-  
 मिकप्रतिभासाः बीजादिरूपेण स्थितायाश्चित एव विकारान्वा-  
 तन्मयाः ॥ ४० ॥ ४१ ॥ ४२ ॥ ४३ ॥ पुरा पूर्वसिद्धा सैव  
 अवबोधतो मानवोऽस्मीत्याकारेणाहंता चाजगता च भवतीत्यर्थः  
 ॥ ४४ ॥ जातमपि न जायते नष्टमपि न नश्यति ॥ ४५ ॥  
 पदार्थरूपेण ब्रह्मरूपेण च स्थितं ब्रह्म आत्मन्यविकृतस्वभावे  
 तिष्ठति । यथा वृक्षः स्वावयवे ॥ ४६ ॥ वास्तवी स्थितिस्तु  
 चितो निर्विषयैवेत्याह—निमेषादिति । प्राग्व्याख्यातमेतत्  
 ॥ ४७ ॥ हे राम, सन्तो विवेकिनः शास्त्रज्ञाः । संवित्स्वरूप-  
 मेकं संक्षुब्धं सविवर्तमज्ञानुभवसिद्धमपरमक्षुब्धं निर्विषयं कूट-  
 स्थपूर्णानन्दैकरसमिति द्विरूपं प्रवदन्ति । तयोर्मध्ये येन त्वं  
 परं श्रेयः परमपुरुषार्थं समीहसे तदेकनिष्ठो भव । अपरीक्ष्य  
 यत्किञ्चिद्वाही अमतिरिविवेकी माभूतित्यर्थः ॥ ४८ ॥ इति  
 श्रीवासिष्ठमहारामायणतात्पर्यप्रकाशे निर्वाणप्रकरणे उत्त-  
 रार्धे चतुर्विंशत्तमः सर्गः ॥ ३४ ॥

## पञ्चत्रिंशः सर्गः ३५

श्रीवासिष्ठ उवाच ।

देशादेशान्तरं दूरं प्राप्तायाः संविदः क्षणात् ।  
 यद्रूपममलं मध्ये परं तद्रूपमात्मनः ॥ १ ॥  
 गच्छन्त्यश्नन्त्यश्नन्त्यश्नन्तिपश्चिन्मिपन्त्यसन् ।  
 नूनं निरामयत्वाय नित्यमेतन्मयो भव ॥ २ ॥  
 तत एव निराभासात्सत्यान्निर्वासनैपणात् ।  
 यथास्थितं यथाचारमचलामरशैलवत् ॥ ३ ॥  
 एतद्रूपमविद्यायाः प्रेक्षिता यन्न लभ्यते ।  
 प्रेक्षिता लभ्यते चेत्सा तद्विधैव पराभवत् ॥ ४ ॥  
 अविद्यासंभवाच्चेत्यचित्त्वे संभवतः क किम् ।  
 चेत्यते कथमेवान्तः शान्तिरेव बलोदिता ॥ ५ ॥  
 सत्यं ब्रह्म जगच्चैकं स्थितमेकमनेकवत् ।  
 सर्वं वा सर्ववद्भाति शुद्धं चाशुद्धवत्तत् ॥ ६ ॥  
 अशून्यं शून्यमिव च शून्यं वा शून्यवत्स्फुटम् ।  
 स्फारमस्फारमिव तदस्फारं स्फारसन्निभम् ॥ ७ ॥  
 अविकारं विकारीव समं शान्तमशान्तवत् ।  
 सदेवासदिबाहृदयं तदेवातदिवोदितम् ॥ ८ ॥  
 अविभागं विभागीव निर्जड्यं जडवद्भूतम् ।  
 अचेत्यं चेत्यभावीव निरंशं सांशशोभनम् ॥ ९ ॥  
 अनहं सोहमिव तदनाशमिव नाशवत् ।  
 अकलङ्कं कलङ्कीव निर्वेद्यं वेद्यवाहिवत् ॥ १० ॥  
 आलोकिक्वान्तघनवन्नवच्च पुरातनम् ।

सप्रपञ्चाप्रपञ्चात्मवस्त्वखण्डैक्यदृष्टये ।

सत्यानृतोभयाभासं ब्रह्मरूपं प्रपद्यते ॥ १ ॥

संक्षुब्धमक्षुब्धमिति द्विरूपं ब्रह्म विरोधाभासोक्तिभिः प्रप-  
 क्षयिष्यन्नक्षुब्धरूपं प्रथमं प्रागुक्तोपायपरिचितं तन्निष्ठताविधाना-  
 नाय स्मारयति—देशादिति । क्रमिकविषयद्वयान्तरालकाले  
 यन्निर्विषयं रूपं तत्परमक्षुब्धमित्यर्थः ॥ १ ॥ एतन्मयो निर्वि-  
 पयचिन्मात्रनिष्ठो नूनमवश्यं भव ॥ २ ॥ यथास्थितं जीवन्मु-  
 क्तस्थितिमनतिक्रम्य यथाचारं स्वकुलाचारमप्यनतिक्रम्य व्यव-  
 हरन्तपि ततस्तादृशनिष्ठायाः सकाशादचला नचलैव । नजर्थोऽय-  
 मकारो न नञ् । अचला तन्निष्ठतैव विवेत्यर्थः ॥ ३ ॥ वक्ष्य-  
 माणोपयोगितया तद्विरुद्धामविद्यां लक्षयति—एतदिति । प्रे-  
 क्षिता प्रमाणैर्विमुष्टा ॥ ४ ॥ चेत्यचित्त्वे चिन्नेत्यभेदौ । भे-  
 दासंभवे च स्वान्तरेव कथं चेत्यते चेतनाय व्याप्रियते । अतो-  
 विमर्शं शान्तिर्निर्वेद्यवेदनचिन्मात्रस्थितिरेव बलादुदितेत्यर्थः  
 ॥ ५ ॥ विद्याविद्यामिश्रितया आन्तरालिकभूमिकारूढविवेकि-  
 दृष्ट्या तु ब्रह्म नियतैकरूपमप्यनियतविरुद्धानास्वभावमिव तिष्ठ-  
 तीति विरोधाभासैः प्रमाणयुक्त्यनुभवादिभिश्चासर्गसमाप्तेस्त-  
 त्रपञ्चयति—सत्यमित्यादिना । ब्रह्म जगच्च सत्यं परमार्थतः

परमाणोरपि तनु गर्भकृतजगद्रूपम् ॥ ११ ॥  
 सर्वात्मकमपि त्यक्तं दृष्टं कष्टेन भूयसा ।  
 अजालमपि जालाढ्यं चाशेषवदनेकधा ॥ १२ ॥  
 निर्मायमपि मायांशुमण्डलामलभास्करम् ।  
 ब्रह्म विद्धि विदांनाथमपामिव महोदधिम् ॥ १३ ॥  
 जगद्रत्नमहाकोशं तुलायां तूलकालधु ।  
 मायामरीचिशशिनमपि नेक्षणगोचरम् ॥ १४ ॥  
 अनन्तमपि निष्पारं न च कचिदपि स्थितम् ।  
 आकाशे वनविन्यासनगनिर्माणतत्परम् ॥ १५ ॥  
 अणीयसाम्रणीयांसं स्वविष्टं च स्वीयसाम् ।  
 गरीयसां गरिष्ठं च श्रेष्ठं च श्रेयसामपि ॥ १६ ॥  
 अकर्तृकर्मकरणमकारणमकारकम् ।  
 अन्तःशून्यतयैवैतच्चिराय परिपूरितम् ॥ १७ ॥  
 जगत्समुद्रकमपि नित्यं शून्यमरण्यवत् ।  
 अनन्तशैलकठिनमप्याकाशलवान्मृदु ॥ १८ ॥  
 प्रत्येकं प्रत्यहं प्रायः पुराणं पेलवं नवम् ।  
 आलोकमन्धकाराभं तमस्त्वालोकमाततम् ॥ १९ ॥  
 प्रत्यक्षमपि दुर्लक्ष्यं परोक्षमपि चाग्रगम् ।  
 चिद्रूपमेव च जडं जडमेव चिदात्मकम् ॥ २० ॥  
 अहमेवानहंभावमनहं वाहमेव च ।  
 अन्यदेव तदेवाहमहमेवान्यदेव तत् ॥ २१ ॥  
 अस्य पूर्णार्णवस्यान्तरिमे त्रिभुवनोर्मयः ।

एकमेव तदेकमेव अनेकवत्तद्विरुद्धरूपेण स्थितमिति योज्यम् ।  
 एवमग्रेऽपि । सर्वं पूर्णम् ॥ ६ ॥ शून्यमिव प्रलये । अशून्यव-  
 त्सर्गे कालतो देशतस्तु स्फारम् ॥ ७ ॥ अदृश्यं द्रष्टुमशक्य-  
 मित्यसदिव ॥ ८ ॥ सांशमिव शोभनं शोभमानम् ॥ ९ ॥  
 नाशवदिव । वेद्यं वहति प्रथनेन निर्वहति तच्छीलमिव ॥ १० ॥  
 आलोकि स्वप्रकाशम् । राहोः शिर इतिवद्भेदकल्पनादिभिः  
 ॥ ११ ॥ भूयसा यज्ञदानतपश्चित्तशुद्धिवैराग्यश्रवणमननादिना  
 कष्टेन पुरुषप्रयत्नेन त्यक्तं दृष्टं दृश्यजातं येन । अनेकधा स्थित-  
 मप्यशेषवद्वितीयपरिशेषशून्यम् ॥ १२ ॥ मायालक्षणस्यांशुम-  
 ण्डलस्य रश्मिजालस्यामलभास्कररूपम् । वित् वेदनमात्रस्वरू-  
 पमपि । अप्यर्थे हिशब्दः । विदां सर्ववेदनानां नाथं स्वाप्ति-  
 भूतमिव सर्वज्ञम् ॥ १३ ॥ ब्रह्माण्डात्मना जगद्रत्नमहाकोशम् ।  
 गुरुतममपि विवेकतुलायां तोलने गुरुत्वमात्रस्यानृतत्वात्तूल-  
 वादपि लघु ॥ १४ ॥ अनन्तं कालतः निष्पारं देशतस्तथापि  
 कचिद्देशे काले वा नावस्थितम् । आकाशे शून्यदेशेऽपि ॥ १५ ॥  
 ॥ १६ ॥ परिपूरितं कर्त्रादिकारकैः ॥ १७ ॥ १८ ॥ प्रत्येकं प्रतिवस्तु ।  
 प्रत्यहं प्रतिकालम् । जगत्तिरोभावकत्वात्तमः । अप्यर्थे तुशब्दः  
 ॥ १९ ॥ २० ॥ अनहं गुष्मदर्थः । अन्यदिदमर्थ इत्यपौन-  
 स्यम् ॥ २१ ॥ उक्तेष्वर्थेषु मायामात्रत्वमभिप्रेत्योपपत्तीराह—



स्फुरन्त इव तिष्ठन्ति स्वभावद्रवतात्मकाः ॥ २२ ॥  
 विभर्ति सर्वमङ्गस्थं तुषारमिव शुक्लताम् ।  
 भाति सर्वस्त्वनेनैव तुषारेणैव शुक्लता ॥ २३ ॥  
 अदेशकालावयवोऽप्येव देवो दिवानिशम् ।  
 असज्जगत्तनोतीव यथा वारितरङ्गकम् ॥ २४ ॥  
 एतस्मिन्विकसन्तीमा विपुलाकाशकानने ।  
 जगज्जरठमञ्जर्यः प्रसरत्पत्रपञ्चकाः ॥ २५ ॥  
 एष स्वप्रतिबिम्बस्य स्वयमालोकनेच्छया ।  
 अत्यन्तनिर्मलाकारः स्वयं मुकुरतां गतः ॥ २६ ॥  
 व्योमवृक्षफलस्यास्य स्वेच्छावयव उज्ज्वलाः ।  
 सर्गोपलम्भ उद्यच्च चमत्कुर्वन्ति संविदि ॥ २७ ॥  
 अन्तस्थेन बहिष्ठेन नानानानातयात्मनि ।  
 एष सोऽन्तर्बहिर्भाति भावाभावविभावया ॥ २८ ॥  
 एतद्रूपा पदार्थश्रीरेतस्मिन्नेतदिच्छया ।  
 चमत्करोत्येतदर्थं जिह्वेव स्वास्यकोटरे ॥ २९ ॥  
 अस्याम्भसो द्रवत्वं यत्तदिदं जगदुच्यते ।  
 संवित्स्वादूपलम्भाङ्गं भुवनावर्तवृत्तिमत् ॥ ३० ॥  
 शाम्यत्यत्र पदार्थश्रीः सर्वासामेव भास्वति ।  
 एतस्मादेव चोदेति स्वालोक इव तेजसः ॥ ३१ ॥  
 इदमेव जगत्सर्वं शुक्लत्वं तुहिने यथा ।  
 अत एताः प्रवर्तन्ते विद इन्दोरिवांशवः ॥ ३२ ॥

एतस्माद्रङ्गतोऽनङ्गाज्जगच्चित्रमिदं स्थितम् ।  
 विद्वद्भावविकारादिशान्तमेतन्मयं ततम् ॥ ३३ ॥  
 अस्माद्वनतरोरेताः स्वरूढा गगनाङ्गणे ।  
 दृश्यशाखाः प्रवर्तन्ते जगज्जालमुलुच्छकाः ॥ ३४ ॥  
 व्ययोदयवर्ती नूनमत्र दृश्यतरङ्गिणी ।  
 नानातानन्तकुमुमा वहत्यविचलाचले ॥ ३५ ॥  
 अस्मिन्व्योमान्मकं रङ्गे भुवनाभिनयभ्रमैः ।  
 नृत्यत्यविरतारम्भं वारैर्नियतिनर्तकी ॥ ३६ ॥  
 जगत्कोटिमहाकल्पकल्पान्मेपनिमेपणः ।  
 विताने नाट्यते भूयो जन्यते कालवालकः ॥ ३७ ॥  
 उद्यत्स्वपि जगत्स्वेष शान्तमेवावतिष्ठते ।  
 अनिच्छ एव मुकुरः प्रतिबिम्बशतेष्विव ॥ ३८ ॥  
 भूतानां वर्तमानानां सर्गाणां संभविष्यताम् ।  
 एषोऽकारणकं बीजं सर्गाणामिव कारणम् ॥ ३९ ॥  
 अस्यान्मेपो जगद्वक्ष्मीर्निमेपः प्रलयागमः ।  
 अनुन्मेपनिमेपोऽसावात्मन्येवावतिष्ठते ॥ ४० ॥  
 उद्यन्त्यमूनि सुबहूनि महामहान्ति  
 सर्गागमप्रलयजन्मदशा जगन्ति ।  
 सर्वाणि तान्ययमपारस्वरूप एव  
 प्रस्पन्दनानि मरुदेव यथास्व शान्तम् ॥ ४१ ॥

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे उ० परब्रह्मस्वरूपवर्णनं नाम पञ्चविंशः सर्गः ॥ ३५ ॥

अस्येत्यादिना ॥ २९ ॥ २३ ॥ २४ ॥ प्रसरन्ति दलस्थानी-  
 यानि पञ्चभूतलक्षणपञ्चकानि यासाम् ॥ २५ ॥ स्वप्रतिबिम्बस्य  
 वर्णितस्य जीवजगद्रूपस्याकारान्तरस्य । मुकुरतां दर्पणताम् ।  
 अपरिच्छिन्नब्रह्मसंविदि वृक्षो गगनोदुम्बरस्तदीयफलकल्पस्य  
 ब्रह्माण्डस्य स्वेच्छाकल्पिते त्रैलोक्यावयवे उज्ज्वला दीप्यमाना-  
 श्वन्द्रसूर्यादयस्तेभ्य उद्यच्चक्षुरादिकरणजालं च जीवभूतस्या-  
 त्मनः सर्गोपलम्भे रूपादिदर्शने उपकरणतया चमत्कुर्वन्तीत्यर्थः  
 ॥ २६ ॥ २७ ॥ स एष परमात्मा अन्तस्थेन वासनामयप्रपञ्चेन  
 बहिष्ठेन भुवनात्मना जाग्रत्स्वप्नयोर्नानातया सुषुप्तावनानातया  
 च भावाभावविभावनया स्वयमेवान्तर्बहिश्च भाति नान्यदतो-  
 ऽणुमात्रमप्यस्तीत्यर्थः ॥ २८ ॥ एतदेव प्रपञ्चयति—एतद्रूपेत्या-  
 दिना ॥ २९ ॥ संविदैव स्वादु यथा स्वात्तया उपलभ्यन्त  
 इत्युपलम्भान्यङ्गानि रूपरसाद्येकदेशा यस्य ॥ ३० ॥ सर्वासा-  
 मेव सूर्यचन्द्राग्निकणादिभासां रूपादिपदार्थश्रीरत्रास्मिन्नेव भा-  
 स्वति सुषुप्तप्रलययोः शाम्यति जाग्रत्स्वप्नयोश्चैतस्मादेवोदेति ।  
 यथा सूर्यादितेजसः स्वालोकः प्रभामण्डलम् ॥ ३१ ॥  
 इदं ब्रह्म । अतोऽस्या विदश्चिद्रूपब्रह्मणः सकाशात् । एताः पदा-  
 र्थश्रियः ॥ ३२ ॥ अनङ्गान्निरवयवाद्रङ्गतो रङ्गकद्रव्यात् ।  
 जन्मादिभावविकारैरदिपदास्वगतवैचित्र्यैश्च शून्यम् । एतन्मयं

चिन्मयमेव विद्धि ॥ ३३ ॥ ३४ ॥ अत्र एतस्मिन्नविचले  
 अचले अचले पर्वते व्ययोदया हासवृद्धी तद्वती दृश्यलक्षणा  
 तरङ्गिणी नदी वहति ॥ ३५ ॥ वारैः कल्पमेदरूपैर्वासैर्निय-  
 तोत्सववामरैश्च ॥ ३६ ॥ तथा नियतिनर्तकया ब्रह्मरङ्गमाया-  
 विताने काललक्षणः स्ववालकः पुत्रो भूयोभूयो नाट्यते उपसं-  
 हृत्य च भूयो जन्यते । सर्कादृशः । जगता ब्रह्माण्डानां कोटयो  
 महाप्रलया अवान्तरप्रलयाश्च नेत्रोन्मेपनिमेपणे यस्य तथाविधः  
 ॥ ३७ ॥ अनिच्छ इच्छादिविक्रियाशून्यः ॥ ३८ ॥ भौतिक-  
 सर्गाणां कारणं भूतपञ्चकमिव ॥ ३९ ॥ उन्मेपो निमेपश्च  
 समा यस्य । निर्मायस्वसौ अनुन्मेपनिमेपः अतएव स्वात्म-  
 न्येवावतिष्ठते ॥ ४० ॥ परिमाणतो महान्ति च तानि काल-  
 संख्यावैभवादितो महान्ति च महामहान्ति जगन्ति ब्रह्माण्डा-  
 स्तेषां तदन्तर्गतपदार्थानां च सर्गः अगमनमगमः स्थितिः प्रल-  
 यश्च तत्र प्राणिनां जन्म देहपरिग्रहः बाल्यादिदशा जाग्रदा-  
 दिदशा उत्कर्षोपकर्षदशाश्चैत्यमूनि चिदाकाशे उद्यन्ति तानि  
 सर्वाण्यपारोऽपरिच्छिन्नस्वरूपश्चिदाकाश एव यथा मरुत्प्रस-  
 न्दनानि मरुदेव न वस्त्वन्तरमिति बुद्ध्या शान्तमास्तेत्यर्थः  
 ॥ ४१ ॥ इति श्रीवासिष्ठमहारामायणतात्पर्यप्रकाशे निर्वा-  
 णप्रकरणे उत्तरार्धे पञ्चविंशतमः सर्गः ॥ ३५ ॥

## पदत्रिंशः सर्गः ६३

श्रीवासिष्ठ उवाच ।

चमत्कुर्वन्त्यथानर्था आवर्ता इव वारिणि ।  
 एकस्वभावाः सकला यथा वारितरङ्गकाः ॥ १ ॥  
 सर्वस्यैवास्य विश्वस्य निज्ञेयज्ञेयरूपिणी ।  
 परमाकाशतारूपं परोपशमसंश्रया ॥ २ ॥  
 बालचिन्ता पुरोव्योम्नि न किञ्चिदपि मे यथा ।  
 तथेदं तत्त्वतो विश्वं सत्यं तु शिशुचेतसि ॥ ३ ॥  
 अरूपालोकमननं शिलापुत्रकसैन्यवत् ।  
 रूपालोकमनस्कारा भान्ति केवात्र विश्वता ॥ ४ ॥  
 रूपालोकमनस्कारसारश्चिन्मात्रतां विना ।  
 न लभ्यतेऽसावपरं व्योमेवात्र क विश्वता ॥ ५ ॥  
 विदो वित्त्वं जगद्भ्रान्तिरवित्त्वं तु न विभ्रमः ।  
 वित्त्वावित्त्वे त्वदायत्ते चित्ताचित्ते यथा तव ॥ ६ ॥  
 परमाकाशरूपत्वाच्चिद्योम्नो वितताकृतेः ।  
 न स्वभावविपर्यासः कश्चित्संभवति कश्चित् ॥ ७ ॥  
 तन्मयस्यास्य विश्वस्य न स्वभावविकारिता ।  
 विद्यते प्रेक्ष्यमाणापि किमु सास्य भविष्यति ॥ ८ ॥

तुच्छस्यानिच्छतो भोगो न वन्धायेति वर्ण्यते ।

इच्छैव परमो बन्धस्तस्यागान्मुक्तिरित्यपि ॥ १ ॥

इह सर्वे पदार्था विरुद्धानेकरूपा अविरुद्धैकरूपाश्च भासन्ते  
 तत्र प्रथमं रूपं गगद्वेपाद्युद्भवेन दुःखहेतुत्वादनर्थरूपम्, द्वि-  
 तीयं तु तदुपशमं मोक्षोपयोगीति दर्शयति—चमत्कुर्वन्तीति ।  
 सकलाः पदार्था वारिण्यावर्ता इव भिन्नरूपाः प्रथमं चमत्कु-  
 र्वन्ति इच्छोन्पादनेन चित्तं भ्रमयन्ति । अथानन्तरमनर्था राग-  
 द्वेपनरकादिरूपाः पर्यवस्यन्ति । यथा तरङ्गकाः वारि जलमात्रं  
 तथा एकस्वभावास्तु न चमत्कुर्वन्ति नाप्यनर्था इति भावः  
 ॥ १ ॥ किं तदविरुद्धं रूपं येन रूपेणैकस्वभावास्तद्दर्शयति—  
 सर्वस्यैवेति । सर्वस्याप्यस्य विश्वस्य सत्तामात्ररूपा परमाकाश-  
 तैव तादृशं रूपं सा च सर्वेभ्यो ज्ञेयेभ्यो विशेषरूपेभ्यो नि-  
 ष्क्रप्य ज्ञेयं यत्सन्मात्रं तद्रूपिणी अतएव परेण समाधिलक्षणे-  
 नोपशमेन संश्रयो यस्यास्तथाविधा ॥ २ ॥ प्रसिद्धे व्योम्नि  
 बालबुद्धिवेद्यं यक्षपिशाचादिभीषणरूपं प्रौढबुद्धिवेद्यं तन्निष्कृष्ट  
 शुद्धरूपं च दृष्टान्ततया प्रसिद्धमित्याह—बालेति । बालस्य  
 चिन्ताचिन्तनकल्पितरक्षःपिशाचादिरूपं प्रौढस्य दृष्ट्या यथा  
 न किञ्चिदस्ति तथा विदुषो मे दृष्ट्या विश्वं नास्ति ॥ ३ ॥  
 शिलापुत्रकसैन्यवदरूपालोकमननमेव विश्वं विद्वद्बुद्ध्या तत्र वि-  
 श्वता केव । अज्ञदृष्टा तु रूपालोकमनस्कारा भान्ति ॥ ४ ॥  
 रूपालोकमनस्कारयोरपि तत्त्वतो विमर्शं चिन्मात्रातिरिक्तं रूपं  
 दुर्लभं दूरे ताभ्यां विश्वतासिद्धिरित्याह—रूपेति ॥ ५ ॥  
 तथाच विदा वेदितुपुरुषस्य वित्त्वमेव जगद्भ्रान्तिरवेदितृत्वमेव  
 न विभ्रमः । सर्वविभ्रमशान्तिरिति फलितम् । तच्च स्पष्टस्पष्ट-

सर्वं चिद्योम चैवेदं न सत्त्वमहमित्यपि ।  
 विकाराद्यस्ति न ज्ञप्तावज्ञप्तिं न लभेत्कचित् ॥ ९ ॥  
 सर्वं शान्तं शिवं शुद्धं त्वमहंतादिविभ्रमम् ।  
 न किञ्चिदपि पश्यामि व्योमजं काननं यथा ॥ १० ॥  
 संविदाकाशशून्यत्वं यत्तद्विद्धि वचो मम ।  
 इदं त्वत्संविदाकाशे स्वयमात्मनि तिष्ठति ॥ ११ ॥  
 पदमाहुः परं सद्यदनिच्छोदयमासितम् ।  
 पाषाणपुरुषस्येव चित्रस्थस्येव चासनम् ॥ १२ ॥  
 स विश्रान्तमना मौनी यस्य प्रकृतकर्मसु ।  
 स्पन्दो दारुणरस्येव विगतेच्छमनाकुलम् ॥ १३ ॥  
 अन्तःशून्यं बहिःशून्यं विरसं गतवासनम् ।  
 जगद्वेणोरिव ज्ञस्य जीवतो भाति जीवनम् ॥ १४ ॥  
 यस्य न स्वदते दृश्यमदृश्यं स्वदते हृदि ।  
 सबाह्याभ्यन्तरं शान्तः स वितीर्णो भवार्णवात् ॥ १५ ॥  
 उच्यन्तां शब्दजालानि वंशवद्गतवासनम् ।  
 रसेनानङ्गलमेन प्रकृतानन्यचोदनैः ॥ १६ ॥  
 स्पृश्यन्तां स्पर्शनीयानि यथाप्राप्तान्यवासनम् ।

तिवत्स्वायत्तमित्यर्थः ॥ ९ ॥ अपरं व्योमेवेति यदुक्तं तद्विश-  
 दयति—परमाकाशेति । नहि चिज्जडीभवति न वा व्योम मूर्ति-  
 भवतीति भावः ॥ ७ ॥ ब्रह्मदर्शनवाध्यत्वादपि जगन्न ब्रह्म-  
 विकार इत्याह—तन्मयस्येति । या यत्र प्रेक्ष्यमाणापि न विद्यते  
 बाध्यते अस्य सा किमु भविष्यति उपत्स्यते स्थास्यते वा ।  
 नैतत्संभावितमित्यर्थः ॥ ८ ॥ अभिमन्तव्यविकारनिरासन्या-  
 येनाभिमन्तविकारोऽपि निरसनीय इत्याह—सर्वमिति । वि-  
 कार आदिपदाद्वाधश्च ज्ञप्तौ चिदात्मनि नास्त्यतः क्वचिदप्य-  
 ज्ञप्तिं चिद्यतिरिक्तम् ॥ ९ ॥ १० ॥ इत्थं च मदीयमुपदेश-  
 वचो यत्तदपि संक्षिप्ताकाशरूपं शून्यत्वं विद्धि । यस्मादिदं व-  
 चस्त्वत्संविदाकाशरूपे आत्मन्येव स्वयं तिष्ठति न जडस्वरूपे ।  
 शब्दतत्त्वस्यापि चिद्रूपत्फोटात्मनैव निष्कर्षे पर्यवसानादिति  
 भावः ॥ ११ ॥ एवं मयमातृमानानां चिन्मात्रत्वे सिद्धे इच्छा-  
 विषयादेरभावादनिच्छोदयं यदासितमवस्थानं तदेव परमं पद-  
 माहुः ॥ १२ ॥ इच्छाभावेऽपि जीवनहेतुव्यवहारसिद्धिमाह—स  
 इति ॥ १३ ॥ एवं व्यवहारेण जीवतो ज्ञस्य कथं जगद्भाति तदाह—  
 अन्तरिति । वेणोर्वंशनालस्येवान्तर्बहिश्च शून्यम् ॥ १४ ॥ न स्व-  
 दते न रोचते ॥ १५ ॥ अस्वदनमेव प्रतीन्द्रियविषयं प्रपञ्चय-  
 स्तदुत्तीर्णतां दर्शयति—उच्यन्तामित्यादिना । प्रकृतः प्रस्तुतः  
 प्रारब्धशेषक्षयस्तदुपयुक्तान्यशब्दोच्चारणरहितैर्व्यवहारैरनङ्गलमेव  
 व्यवहाराद्देहादावहंममतासंबन्धरहितेन रसेन माधुर्येण वंश-  
 वन्मुरलीवद्गतवासनं यथा स्यात्तथा शब्दजालान्युच्यन्तामुच्चा-  
 र्यन्तां वागिन्द्रियेणेत्यर्थः ॥ १६ ॥ एवं लगिन्द्रियेण लया  
 नटमटवेद्यादिकूटनिवासगृहेणानिच्छममनोदयं च स्पर्शनी-

कूटागारवदक्षुध्मनिच्छममनोदयम् ॥ १७ ॥  
 स्वाद्यन्तां रसजालानि विगतेच्छामयपणम् ।  
 अपरागाभिलषणं यथाप्राप्तानि ददिवत् ॥ १८ ॥  
 दृश्यन्तां रूपजालानि पुनः प्राप्तान्यवासनम् ।  
 अरसं निर्मनोमानमगर्वं चित्रनेत्रवत् ॥ १९ ॥  
 जिह्यन्तां गन्धपुष्पाणि विगतेच्छमवासनम् ।  
 स्पन्दबन्धोपलभानि त्यागाय वनवातवत् ॥ २० ॥  
 इति चेद्विरसत्वेन बोधयित्वा चिकित्सिताः ।  
 न भोगरोगास्तद्वच्च शान्त्यै नास्ति कथैव च ॥ २१ ॥  
 यः स्वाद्यन्भोगविषं रतिमेति दिनेदिने ।  
 सोऽग्नौ स्वमूर्तिं ज्वलिते कक्षमक्षयमुज्जति ॥ २२ ॥  
 निरिच्छत्वं समाधानमाहुरागमभूषणाः ।  
 यथा शाम्यन्मनोऽनिच्छं नोपदेशतैस्तथा ॥ २३ ॥  
 इच्छोदयो यथा दुःखमिच्छाशान्तिर्यथा सुखम् ।  
 तथा न नरके नापि ब्रह्मलोकेऽनुभूयते ॥ २४ ॥  
 इच्छामात्रं विदुश्चित्तं तच्छान्तिर्मोक्ष उच्यते ।  
 एतावन्त्येव शास्त्राणि तपांसि नियमा यमाः ॥ २५ ॥  
 यावतीयावती जन्तोर्निच्छोदेति यथायथा ।  
 तावतीयावती दुःखबीजमुष्टिः प्ररोहति ॥ २६ ॥  
 यथायथेच्छा तनुतां याति जन्तोर्विवेकतः ।  
 तथातथोपशाम्यन्ति दुःखचिन्ताविपूत्रिकाः ॥ २७ ॥  
 यथायथेच्छा घनतां याति लोकस्य रागतः ।  
 तथातथा विवर्धन्ते दुःखचिन्ताविपोर्मयः ॥ २८ ॥  
 इच्छा चिकित्सते व्याधिर्न स्वयत्नौपधेन चेत् ।

तदत्र बलवन्मन्ये विद्यते नोपधान्तरम् ॥ २९ ॥  
 इच्छोपशमनं कर्तुं यदि कृत्स्नं न शक्यते ।  
 स्वल्पमप्यनुगन्तव्यं मार्गस्थो नावसीदति ॥ ३० ॥  
 यस्त्विच्छातानत्रे यत्नं न करोति नराध्रमः ।  
 सोऽन्धकूपे स्वमात्मानं दिनानुदिनमुज्जति ॥ ३१ ॥  
 दुःखप्रसवशालिन्या बीजमिच्छं व संसृतेः ।  
 सम्यग्ज्ञानाग्निदग्धा सा न भूयः परिरोहति ॥ ३२ ॥  
 इच्छामात्रं हि संसारो निर्वाणं तदवेदनम् ।  
 इच्छानुत्पादने यत्नः क्रियतां किं वृथाध्रमैः ॥ ३३ ॥  
 शास्त्रोपदेशगुरवः प्रेक्ष्यन्ते किमनर्थकम् ।  
 किमिच्छाननुसंधानसमाधिर्नाधिगम्यते ॥ ३४ ॥  
 यस्येच्छाननुसंधानमात्रे दुःसाध्यता मतेः ।  
 गुरुपदेशशास्त्रादि तस्य नूनं निरर्थकम् ॥ ३५ ॥  
 इच्छाविपविकारिण्यामन्त एव नृणामलम् ।  
 दुःखप्रसरकारिण्यां हरिण्या जन्म जङ्गले ॥ ३६ ॥  
 न वालीक्रियते त्वीपदात्मज्ञानाय चेदसौ ।  
 इच्छोपशान्तिः क्रियतां तयालं तदवाप्यते ॥ ३७ ॥  
 निरिच्छतैव निर्वाणं सेच्छतैव हि बन्धनम् ।  
 यथाशक्ति जयेद्विच्छां किमेतावति दुष्करम् ॥ ३८ ॥  
 जरामरणजन्मादि करञ्जखदिरावलेः ।  
 बीजमिच्छा सदैवान्तर्दह्यतां शमवह्निना ॥ ३९ ॥  
 यतोयतो निरिच्छत्वं मुक्ततैव ततस्ततः ।  
 यावद्भवति यथाप्राणं हन्याद्विच्छां समुत्थिताम् ॥ ४० ॥

याति स्रक्चन्दनादीनि स्पृश्यन्ताम् ॥ १७ ॥ १८ ॥ अरसमनि-  
 च्छम् । निर्मनो मान मनो मीयते निर्मीयते येन वासनाजालेन  
 तद्रहितम् । अगर्वं निरभिमानम् । चित्रलिखितपुरुषादिनेत्र-  
 वत् ॥ १९ ॥ जिह्यन्तां प्रायन्ताम् । अशिति जिघ्रादेशच्छा-  
 न्दसः । जिघ्रन्तामिति पाठे विकरणव्यत्ययः । अपानोपनीतं  
 गन्धं स्पन्देन बध्नात्यासङ्गपाप्मनेति स्पन्दबन्धो घ्राणं तदुपल-  
 भानि । त्यागाय नतु रागाय ॥ २० ॥ इति उक्तीत्या अनु-  
 क्तेष्वपि कर्मेन्द्रियविषयेषु तद्वत्प्राग्वाज्ज्ञानेन्द्रियवच्च विरस-  
 त्वेन निःसारत्वेन मनो बोधयित्वा भोगरोगाश्चेन्न चिकित्सिता-  
 स्तदा दुःखशान्त्यै कथैव नास्ति वादनर्थपरम्परोद्भवश्चास्तीत्यर्थः  
 ॥ २१ ॥ तदेवाह—य इति । कक्षं नृणपूलम् । अक्षयमख-  
 ण्डितम् । अजस्रमिति यावत् । उज्जति क्षिपति ॥ २२ ॥ अतो  
 भोगेच्छात्याग एव मनःशान्तौ मुख्यो हेतुरिति स्तौति—नि-  
 रिच्छत्वमिति ॥ २३ ॥ नापि ब्रह्मलोके इति । तथाचोक्तं  
 ययातिना—‘यच्च कामसुखं लोके यच्च दिव्यं महत्सुखम् ।  
 तृष्णाक्षयसुखस्यैतं नार्हतः षोडशीं कलाम्’ इति ॥ २४ ॥

एतावन्त्येतावन्मात्रपर्यवसितानि ॥ २५ ॥ २६ ॥ २७ ॥  
 लोकस्य जनस्य ॥ २८ ॥ तच्चिकित्सायां च धैर्यलक्षणः पुरुष-  
 प्रयत्न एवोपपन्नं नान्यदित्याह—इच्छेति ॥ २९ ॥ स्वल्पम-  
 र्पीति । अल्पाल्पेच्छानिरोधाभ्यासक्रमेण सर्वत उपशमोयुक्तेन  
 भाव्यमित्यर्थः । मार्गस्थः सन्मार्गप्रविष्टः ॥ ३० ॥ दिनानुदिनं  
 प्रतिदिनम् ॥ ३१ ॥ आत्यन्तिकेच्छावाधस्तु ज्ञानेन तन्मूलना-  
 शादेवेत्याह—दुःखेति ॥ ३२ ॥ तस्या अवेदनमसत्त्वापाद-  
 नम् । ‘विद सत्तायाम्’ भावे ल्युट् । वृथाध्रमैर्यत्नान्तरैः ॥ ३३ ॥  
 इच्छाप्रशमनयत्नाभावे शास्त्रादिवैयर्थ्यमपीत्याह—शास्त्रेति ।  
 समाधिश्चित्तसमाधानोपायः किं नाधिगम्यते किमर्थं नाश्रीयते  
 ॥ ३४ ॥ मतेः स्वविवेकात् ॥ ३५ ॥ इच्छाविपविकारिण्यां  
 संसृतौ नृणामन्तो मृत्युरेव । यथा हरिण्या व्याघ्रादिंसङ्कुले  
 जङ्गले मृत्युरेव तद्वत् ॥ ३६ ॥ असौ ना इच्छया चेन्न वाली-  
 क्रियते वालवच्चपलो न क्रियते तदा आत्मज्ञानाय तु ईपदेव  
 प्रयत्नः अत इच्छोपशान्तिरेव क्रियतां तथैव तज्ज्ञानमवाप्यते  
 ॥ ३७ ॥ ३८ ॥ सदैवाभ्यस्तेन शमवह्निना दह्यताम् ॥ ३९ ॥  
 यावद्विवेकवैराग्याद्युपायप्राप्तिः यथाप्राणं यथाधैर्यादिवलम् ॥ ४० ॥

यतो यतश्च मेच्छन्त्वं बन्धपाशास्तनस्ततः ।  
पुण्यपापमया दुःस्वराशयो विततार्तयः ॥ ४१ ॥  
इच्छानिरासरहिते गते साधोः क्षणेऽपि च ।  
दस्युभिर्मुपितस्येव युक्तमाक्रन्दितुं चिरम् ॥ ४२ ॥  
यथा यथास्य पुंसोऽन्तरिच्छा समुपशम्यति ।  
तथातथास्य कल्याणं मोक्षाय परिवर्धते ॥ ४३ ॥  
इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे उत्तरार्धे संसारबीजकथनं नाम षट्त्रिंशः सर्गः ॥ ३६ ॥

आत्मनो निर्विवेकस्य यदिच्छापरिपूरणम् ।  
संसारविषवृक्षस्य तदेव परिपेचनम् ॥ ४४ ॥  
दृढक्षजाः स्वसुखदुःखकुवीजकोशौ  
वैरादिवाश्रयकृतादशुभाशुभाच्च ।  
आसाद्य दुष्कृतकृशानुशिखाः शितान्ता  
इच्छाच्छमच्छमिति पुंस्पशुमादहन्ति ४५॥

### सप्तत्रिंशः सर्गः ३७

श्रीवासिष्ठ उवाच ।  
इच्छाविपविकारस्य त्रियोगं योगनामकम् ।  
शान्तये शृणु भूयोऽपि पूर्वमुक्तमपि स्फुटम् ॥ १ ॥  
आत्मनो व्यतिरिक्तं चेद्विद्यते तदिहेच्छया ।  
इष्यतामसति त्वेतत्स्वात्मान्यत्वं किमिष्यते ॥ २ ॥  
निर्भागावयवा सूक्ष्मा व्योम्नः शून्यतरैव चित् ।  
सैवाहं जगदाकारा सती किं तत्तयेष्यते ॥ ३ ॥  
सा व्योमरूपा व्योमैव व्योमात्मवेद्यवेदिका ।  
व्योमात्मजगदाभासमत्रेच्छाविषयोऽस्ति कः ॥ ४ ॥  
ग्राह्यग्राहकसंबन्धः कुतश्चिदिति तन्न नः ।  
विद्यतेऽसौ प्रशान्तानां येपाप्रस्ति न वेद्मि तान् ॥ ५ ॥

दस्युभिर्मुपितस्यापहतसर्वस्वस्येव ॥ ४१ ॥ ४२ ॥ कल्याणं  
साधतचतुष्टयम् ॥ ४३ ॥ विषयोपभोगेनेच्छायाः परिपूरणं  
यतदेव ॥ ४४ ॥ हृत् हृदयं तल्लक्षणादुक्षादाश्रयादिन्धनाच्च जाताः  
शितान्ताः निशिताग्रा इच्छा इच्छारूपा दुष्कृतकृशानु-  
शिखास्त्रयस्थ विदाभासरूपं पुंसशुं जीवलक्षणं पशुं स्वाश्रये  
हृदि कृतादशुभात्पापलक्षणाच्छुभात्पुण्यलक्षणाच्च स्वाश्रयदूष-  
णापराधादुत्पन्नद्वैरादिव मोहधूमैरन्योक्त्यल्लेहपाशैर्दण्डं बद्धा च  
आसाद्य पातयित्वा तदीयौ सुखदुःखबीजानां कोशौ कुसूल-  
स्थानीयौ तद्वृषणौ आसन्नन्तादहन्ति वार्ताकवद्भर्जयन्ति । छम-  
च्छमितीति तद्वसादाहोत्थशब्दानुकरणम् । इच्छाः कर्तृः ।  
दुष्कृतकृशानुशिखाः आसाद्य प्रज्वाल्य तदीयकुवीजकोशौ दह-  
न्तीति वा । कुवीजकोशौ आसाद्य पुंसशुं दहन्तीति वा य-  
थेच्छमन्वयः । 'पुमः स्वयमपरे' इति रूढे 'संपुंकानाम्' इति  
सत्त्वम् । पुंस्पशुमिति पाठस्तु च्छान्दसः ॥ ४५ ॥ इति  
श्रीवासिष्ठमहारामायणतात्पर्यप्रकाशे निर्वाणप्रकरणे उत्तरार्धे  
षट्त्रिंशत्तमः सर्गः ॥ ३६ ॥

यथेच्छैव न जायते जातापि ब्रह्म केवलम् ।  
तथोपपत्तिर्भिर्भूयो ज्ञानयोगोऽत्र वर्ण्यते ॥ १ ॥  
विशोगफलकत्वाद्वियोगम् । इच्छामूलकसर्वानर्थशान्तये ॥ १ ॥  
इच्छया इष्यताम् । यथेच्छमिच्छा प्रवर्ततामित्यर्थः । इच्छेता-  
मिति पाठेऽप्ययमेवार्थः । तथाच यावदात्मा न ज्ञायते तावदेव

ग्राह्यग्राहकसंबन्धः स्वनिष्ठोऽपि न लभ्यते ।  
असतस्तु कथं लाभः केन लब्धोऽसितः शशी ॥ ६ ॥  
एवैव ग्राहकादीनां सत्ता यन्नात्मनिष्ठता ।  
स्वभावावेक्षया सत्या न जाने क्व प्रयान्ति ते ॥ ७ ॥  
एव एव स्वभावो यद्द्रष्टृदृश्यक्षयोऽखिलः ।  
ज्ञात्वा सत्याविनिर्वाणमहंतात्मनि गच्छति ॥ ८ ॥  
निर्वाणे नास्ति दृश्यादि दृश्यादौ नास्ति निर्वृतिः ।  
मिथोऽनयोरनुभवो न च्छायातपयोरिव ॥ ९ ॥  
उभे एते मिथोऽसत्ये असत्ये च न निर्वृतिः ।  
यतो निर्वाणमजरमदुःखमनुभूयते ॥ १० ॥

द्वितीयवस्तुसत्यताभ्रान्त्या इच्छोदय इत्यात्मज्ञानयोग एव विषया-  
पहारद्वारा तन्निवृत्त्युपाय इति भावः ॥ २ ॥ यदि तु ज्ञानेन जग-  
त्सर्वं ब्रह्मैव संपन्नमिति न मिथ्येति मन्यसे तदाप्यत्यन्ताभेदे  
एपिग्रादित्रिपुटीघटितेच्छाया असिद्धिरित्याह—निर्भागेति ।  
निर्गतो भागस्त्रिपुटीविभाजकोपाधिभेदो विभजनीयावयवभेदश्च  
यस्याः । अहमाकारा जगदाकारा च सैव सती ॥ ३ ॥ ४ ॥ बुद्ध्या  
अग्रहीते विषये इच्छानुदयाग्राह्यग्राहकसंबन्धाभावे ग्रहणस्या-  
सिद्धेरपि विदुषां नेच्छाप्रसक्तिरित्याह—ग्राह्येति । प्रशान्तानां  
नः असौ अज्ञदृष्टिप्रसिद्धो ग्राह्यग्राहकसंबन्धः कुतश्चिदपि नि-  
मित्तात्प्रमाणाद्वा न विद्यते इत्येतस्माद्धेतोरपि किमिष्यते इत्य-  
न्वयः । येषामज्ञानामस्ति तान्न वेद्मि । तेऽपि तत्त्वदृशा अ-  
त्यन्ताप्रसिद्धा इत्यर्थः ॥ ५ ॥ त्वर्थे अपिशब्दः । असितः  
श्यामः ॥ ६ ॥ ग्राहकादीनां सर्वत्रिपुटीनामेवैव सत्ता । कैषा ।  
यन्नात्मनिष्ठता तात्त्विके आत्मन्यविश्रान्तिः । अज्ञानमिति या-  
वत् । ते च ग्राहकादयः स्वभावोऽशास्त्रीयदृष्टिस्तदपेक्षया सत्याः  
शास्त्रीयतत्त्वदृष्ट्युदये क्व प्रयान्तीति न जाने ॥ ७ ॥ तत्त्वज्ञा-  
नस्याप्येष एव स्वभावो यदसत्या अहंता शास्त्रतः स्वतत्त्वं  
ज्ञात्वा तस्मिन्नात्मनि गच्छत्यपैति । स एवाखिलो द्रष्टृदृश्यक्षयो  
विशिष्टं निर्वाणं चेत्यर्थः ॥ ८ ॥ दृश्यनिर्वाणयोः परस्परसह-  
भावोऽपि स्वभावत एवेत्याह—निर्वाण इति । मिथोऽनुभवः  
सहानुभवः ॥ ९ ॥ कुतो न सहानुभवोऽपीति तत्राह—उभे

भ्रमभूतं च दृश्यादि नित्यं नात्र सुखप्रदम् ।  
 असञ्च तद्भाव्यतां मा निर्वाणे स्थापयतामजे ॥ ११ ॥  
 शुक्तिकारूप्यसदृशं प्रेक्षितं यच्च लभ्यते ।  
 अर्थकार्यपि तन्नास्ति किमत्रापह्वेन च ॥ १२ ॥  
 तत्सद्भावान्महदुःखमसद्भावान्महत्सुखम् ।  
 अभावः सोपपत्तिस्तु दृढतां याति भावनान् ॥ १३ ॥  
 तत्किमात्मनि बन्धाय विदग्धं न मुधाध्रमाः ।  
 स्पष्ट एवोपचयादेर्वस्तुन्यस्तमिताऽपदे ॥ १४ ॥  
 कार्यकारणभावादि ब्रह्मैव सकलं यदा ।  
 तदा तु ब्रह्मता ह्यस्मिन्सर्विन्मात्रात्मके तते ॥ १५ ॥  
 मार्गयन्ति प्रबोधाय तैर्मृगैरलमस्तु नः ।  
 व्योमरूपे किलैकस्मिन्सर्वात्मनि तते सति ॥ १६ ॥  
 कार्यकारणताख्यानां मुक्तीनामेव कः क्रमः ।  
 यो हेतुः स्पन्दने वायोर्द्रवत्वे सलिलस्य च ॥ १७ ॥  
 शून्यत्वे नभसः सौम्य सर्गादित्वे चिदात्मनः ।  
 कार्यकारणभावादि ब्रह्मैव सकलं यदा ॥ १८ ॥  
 तदा ब्रह्मणि सर्गाणां कारणार्था विलज्जता ।  
 न दुःखमस्ति न सुखं शान्तं शिवमयं जगत् ॥ १९ ॥  
 नास्ति चिन्मात्रतान्यत्वमत इच्छोदयः कुतः ।  
 मृदेहयोधसेनायां न मृन्मात्रेतरद्यथा ॥ २० ॥  
 न सज्जगदहंतादौ दृश्ये ब्रह्मेतरत्तथा ।

इति । यदि मिथः सह स्यातां तदा उभे परस्परवाधितत्वा-  
 दसत्ये स्याताम् । स्तामसत्ये को दोषस्तत्राह—असत्ये चेति ।  
 तथाच विद्वदनुभवविरोध इत्याह—यत इति ॥ १० ॥ ननु  
 तर्हि सर्वजनप्रसिद्धं दृश्यादिमहाकांतुकं निर्वाणे दुर्लभं स्यादि-  
 त्यनाश्वासं परिहरन्नाह—भ्रमभूतमिति । असत्त्वादन्वर्थरूपं  
 च तद्दृश्यादि मा भाव्यतां न चिन्त्यताम् ॥ ११ ॥ तत् अर्थ-  
 कारि पुरुषार्थसंपादकं नास्त्येव । अत्र ईदृशे दृश्ये अपह्वेन  
 किं कौतुकं गतमित्यर्थः ॥ १२ ॥ अभावः शब्दज्ञानकृतो  
 बाधः सोपपत्तिर्मनसहितो भावनाभिदिध्यासनात् ॥ १३ ॥  
 इदानीं परमकारुणिको भगवान्वासिष्ठो दृश्यकौतुकासक्तानध-  
 माधिकारिणः श्रोतृन्बलाभिर्भर्त्स्य दृश्यासक्ति त्याजयन्नाह—  
 तत्किमिति । हे अधमाः, यूयमुपचयादेर्विकारजातस्य अपदे  
 परमार्थवस्तुनि स्वप्रकाशत्वाच्छास्त्राचार्योपदेशाच्च करतलामल-  
 कं वत्स्ये एव स्फुरति सत्यस्तमदर्शनं किं इत प्रापुत । भवद्भि-  
 स्तद्दृश्यजातं किमात्मनि बन्धनाय न विदग्धम् । किं बन्ध ए-  
 वाभिलषितोऽस्ति येन दृश्यासक्ति न मुञ्चतेत्यर्थः ॥ १४ ॥  
 यदा कार्यकारणभावादिसर्वं ब्रह्मैव भवति तदैव तु देहांदिप-  
 रिच्छेदापगमात्तते विस्तारं प्राप्ते चिन्मात्रात्मके प्रतीचि  
 ब्रह्मता सिध्यति नाणुमात्रमपि दृश्यपरिशेषे ॥ १५ ॥ अतएव  
 व्योमरूपे सर्वात्मनि पूर्णेऽपि कार्यकारणतादिदृश्यमङ्गीकृत्य ये  
 ब्रह्मप्रबोधाय साधनावि मार्गयन्ति मृगयन्ते तैर्वादिमृगै-

श्रीराम उवाच ।

एवं चेत्तद्दृष्टेर्विच्छा मावोदेतु मुनीश्वर ॥ २१ ॥  
 सा तु ब्रह्मैव कोऽर्थः स्यादस्या विधिनिषेधेन ।  
 श्रावस्मिष्ट उवाच ।  
 ज्ञातायां संप्रबुद्धायामिच्छा ब्रह्मैव नेतरत् ॥ २२ ॥  
 यथा संप्रबुद्धायां तन्मन्यं किं न्यिदं शृणु ।  
 यदायदा ज्ञानोदेति शाम्यतीच्छा तदातदा ॥ २३ ॥  
 वस्तुस्वभावाद्दृश्यत्यादित्ये यामिनी यथा ।  
 शाम्यत्येव न तूदति ज्ञप्ताविच्छादि तत्तथा ॥ २४ ॥  
 यथायथोदयो ज्ञप्तैर्ज्ञानान्तिष्ठान्तथा ।  
 वासनाविलयश्चैव कथमिच्छोदयो भवेत् ॥ २५ ॥  
 तस्या विद्योपशान्तयं निर्मला मुक्तोदिता ।  
 अशेषदृश्यवैरस्याद्यस्येच्छोदेति न क्वचित् ॥ २६ ॥  
 विरक्ततास्य नो दृश्ये नोदत्यत्रास्य रक्तता ।  
 केवलं द्रष्टृदृश्यश्रीः स्वदते न स्वभावतः ॥ २७ ॥  
 काकतालीययोगेन परंपरणयानया ।  
 यदि किञ्चित्कदाचिच्च सम्यगिच्छति वा नवा ॥ २८ ॥  
 तदस्य सेच्छा नेच्छा वा ब्रह्मैवात्र न संशयः ।  
 इच्छा न जायते ज्ञस्यावश्यमेवानु वा नवा ॥ २९ ॥  
 ज्ञता चेदुदिता जन्तोस्तदिच्छास्योपशाम्यति ।  
 नैतयोः स्थितिरकत्र प्रकाशतमसोरिव ॥ ३० ॥  
 प्रतिषेधविधीनां तु तज्ज्ञो न विषयः क्वचित् ।

स्तार्किकैः शिष्यमृगैर्वा अलमस्तु प्रयोजनं नास्तीत्यर्थः ॥ १६ ॥  
 यदि चावश्यं हेतुर्वाच्यस्तर्हि सर्वस्वभावरूपा स्वाविधेर्वेत्ताशये-  
 नाह—य इति ॥ १७ ॥ अतएव विदुषां तद्वाधान्सर्गादिहे-  
 तुनिरूपणे निर्लज्जता दोष इत्याह—कार्येति ॥ १८ ॥ कारण-  
 प्रतिपादनार्था उक्तिर्विलज्जता निर्लज्जता ॥ १९ ॥ २० ॥  
 यदि सर्वं ब्रह्मैव तर्हि इच्छापि नुतगं ब्रह्मेति तदुत्पत्तो का  
 क्षतिरिति विद्वद्दृष्ट्या रामः शङ्कते—एव चेदिति ॥ २१ ॥  
 इच्छानुत्पादने यत्नः क्रियतां किं वृथाश्रमैरित्यादिप्रागुक्त्यववि-  
 धिनिषेधेन निवारणे सत्य विदुष इच्छोदयेऽपि न काचित्क्षतिः ।  
 विद्यावाधितायास्तस्या उदय एव दुर्लभ इत्युत्तरमाह—ज्ञाता-  
 यामित्यादिना ॥ २२ ॥ २३ ॥ 'इदं किदं कयी गतौ' इत्यत्र ई-  
 इति प्रलिष्टस्य धातोः शत्रन्तस्य सप्तम्येकवचने अयतीति रूपं  
 नल्यतेः । तस्यात्मनेपदित्वात् ॥ २४ ॥ २५ ॥ मूलोच्छेदादपि  
 विदुषो नेच्छोदयसंभव इत्याशयेनाह—तस्येति ॥ २६ ॥ न  
 स्वदते न रोचते ॥ २७ ॥ सम्यक् शास्त्रानिषिद्धं देहधारण-  
 मात्रसाधनमज्ञदानादि ॥ २८ ॥ तत्तदा अस्य विदुषः सा  
 इच्छा नेच्छाऽनिच्छा वा उभयं ब्रह्मैव । अथवा ज्ञस्य विदुषो  
 नवा अभिनवभोगचमत्कारविषया इच्छा अवश्यं न जायते  
 एव । प्रागभ्यस्तमनुसृत्य तु वा अनियतेत्यर्थः ॥ २९ ॥ ज्ञता  
 तत्त्वज्ञानम् । तत्तदा ॥ ३० ॥ अतएव रागतः प्रसक्तनिषिद्ध-

१ यथासि बुद्धवानिति पाठः.



शान्तसर्वेपणेच्छस्य कोऽस्य किं वक्ति किंकृते ॥३१॥  
 एतदेव ज्ञानाच्छिन्नं यद्विच्छास्यतितानवम् ।  
 हृदानं सर्वलोकानामथानुभव एव वा ॥ ३२ ॥  
 दृश्यं विगसतां यानं यदा न खदते क्वचित् ।  
 तदा नेच्छा प्रसरति तदेव च विमुक्तता ॥ ३३ ॥  
 बोधादनैक्यमद्वैतं यः शान्तमवतिष्ठते ।  
 इच्छानिच्छादयः सर्वे भावास्तस्य शिवात्मकाः ॥ ३४ ॥  
 बोधादस्मिन्मद्वैतमद्वैतैक्यविवर्जितम् ।  
 यः स्वच्छो विगतव्यग्रः शान्त आत्मन्यवस्थितः ॥ ३५ ॥  
 नैव तस्य कृतेनार्थो नाकृतेनेह कश्चन ।  
 न चास्य सर्वभूतेषु कश्चिदर्थव्यपाश्रयः ॥ ३६ ॥  
 नानिच्छया नेच्छयाथ न सता नासता सदा ।  
 नैवात्मना न चान्येन नैतैर्मरणजीवितैः ॥ ३७ ॥  
 इच्छा च तस्य नोदेति निर्वाणस्य प्रबोधिनाः ।  
 यदि चोदेति तस्येच्छा ब्रह्म शाश्वतमेव सा ॥ ३८ ॥  
 न दुःखमस्ति न सुखं शान्तं शिवमजं जगत् ।  
 इति योन्तःशिलेवास्ते तं प्रबुद्धं विदुर्वुधाः ॥ ३९ ॥  
 दुःखं सुखं भावनया कुर्वन्विषमिवामृतम् ।  
 इति निश्चिद्य धीरात्मा प्रबुद्ध इति कथ्यते ॥ ४० ॥  
 तत्स्थितं व्योमनि व्योम शान्ते शान्तं शिवे शिवम् ।  
 शून्ये शून्यं सति च सद्यद्ब्रह्मणि जगत्स्थितम् ॥ ४१ ॥  
 असंवेदनसंवित्त्वे ततेऽविश्वमिति स्थिते ।

क्रियाप्रतिषेधशान्ते निरागोयं नाधिकारीत्याह—प्रतिषेधेति । किं-  
 कृते कस्मै प्रयोजनाय । न ह्यनन्धस्य कूपे न पतनीयमित्यन्धेन  
 वक्तव्यमस्तीति भावः ॥ ३१ ॥ बाह्येच्छानिवृत्तिः स्थानन्दानु-  
 भववृत्तिश्च तत्त्वबोधोदयविहमित्याह—एतदेवेति । सर्वलोकाना-  
 मभयदानेन हृदानम् ॥ ३२ ॥ ३३ ॥ ३४ ॥ अद्वैतं द्वैत-  
 ध्वंसरूपं वस्त्वन्तरम् । ऐक्यं मेलनमेकलसंख्या च तैर्विवर्जितं  
 यथा स्यात्तथा य आस्ते तस्येति परेणान्वयः ॥ ३५ ॥ अर्थ-  
 व्यपाश्रयः प्रयोजनलाभः ॥ ३६ ॥ नानिच्छयेति । अर्थव्यपा-  
 श्रय इति सर्वत्रानुपपन्नते ॥ ३७ ॥ ३८ ॥ ३९ ॥ इति प्रा-  
 ग्वर्णितमात्मतत्त्वं निश्चिद्य दुःखं च निरतिशयानन्दमात्मभाव-  
 नया विषममृतमिव कुर्वन् ॥ ४० ॥ तद्वोधानुसारिणी स्थिति-  
 रेव सर्ववस्तूनामविपर्यस्तस्थितिर्नाज्ञप्रसिद्धेत्याह—तदिति । त-  
 त्तादा ॥ ४१ ॥ इति उक्तरीत्या अविश्वं निर्जगत्कं यथा स्यात्तथा  
 स्थिते सति ॥ ४२ ॥ चिन्तापुरं मनोराज्यनगरं तदुपमम्  
 ॥ ४३ ॥ परः पुरुषान्तरं तदीयमनोराज्यकल्पितायाः पुरो-  
 नगरी मध्ये तव यथा अन्तर्गमागमावविघ्नं कुब्जादिप्रतिबन्ध-  
 शून्यं सिञ्चितस्तथा विदुषोऽयसिन्जगद्भ्रमे सिञ्चित इत्यर्थः  
 ॥ ४४ ॥ तत्कुतस्तत्राह—अवधीति । यतः अव्यादिशून्य-  
 तरात्मनि द्रष्टुन्तःकरणमेवाव्यादिशोभात्मना जृम्भते । यथा

सौम्ये समसमे शान्ते शिवेऽहंताभ्रमः क्षयी ॥ ४२ ॥  
 यदिदं दृश्यते किञ्चिज्जगत्स्वावरजंगमम् ।  
 तत्सर्वं शान्तमाकाशं परचिन्तापुरोपमम् ॥ ४३ ॥  
 परचिन्तापुरोमध्ये गतविघ्नं गमागमौ ।  
 यथान्तस्तव शून्यत्वात्तथैवास्मिज्जगद्भ्रमे ॥ ४४ ॥  
 अध्विद्युर्वानदीशैलशोभाशून्यतरात्मनि ।  
 जृम्भते द्रष्टृकरणं गततृष्णाम्बुवीचिवत् ॥ ४५ ॥  
 स्वप्ननिर्माणपुरवद्बालवेतालतालवत् ।  
 यदिदं दृश्यते तत्र किं किलासत्यतेतरत् ॥ ४६ ॥  
 असत्यमेवाहमिति भासते सत्यमेव च ।  
 भ्रान्तिभाजं विनैवेयं भ्रान्तिः स्फुरति सा सती ॥ ४७ ॥  
 न सन्नासन्न सदसत्किमपीदमतीन्द्रियम् ।  
 अवाच्यं जगदित्येव भास्यवक्षुभितं खवत् ॥ ४८ ॥  
 इहेच्छानिच्छते ज्ञस्य शाम्यतां यदलं समे ।  
 तथापि श्रेयसे मन्ये नन्वनिच्छोदयं स्फुटम् ॥ ४९ ॥  
 अहं जगदिति ज्ञप्तिः खे खस्येवेयमास्थिता ।  
 चिदात्मनो यथा वायोः स्पन्दो नात्रास्ति कारणम् ५०  
 चित्तश्चेत्योन्मुखत्वं यत्तच्चित्तं सैव संसृतिः ।  
 सेच्छा तन्मुक्तता मुक्तिर्युक्तिं ज्ञात्वेति शाम्यताम् ५१  
 इच्छा भवत्वनिच्छा वा सर्गो वा प्रलयोऽथवा ।  
 क्षतिर्न कस्यचित्काचिन्न च किञ्चिदिहास्ति हि ५२ ॥  
 इच्छानिच्छे सदसती भावाभावौ सुखासुखे ।

तृपितभ्रान्तपुरुषस्य चक्षुरूपं करणमम्बुशून्ये पुरोदेशे मृगतृ-  
 णाम्बुवीच्यात्मना जृम्भते तद्वदित्यर्थः ॥ ४५ ॥ असत्यताया  
 इतरत् सत्यत्वं किं किल ॥ ४६ ॥ भ्रान्तिभाजो मिथ्यात्वादपि  
 भ्रान्तेर्मिथ्यात्वमित्याह—असत्यमेवेति । यतः सत्यं ब्रह्मैवाह-  
 मिदमिति चासत्यमेव भासते अत इयं भ्रान्तिर्भ्रान्तिभाजं  
 विनैव स्फुरतीत्यसतीत्यर्थः ॥ ४७ ॥ अत्यन्तासत्त्वे शून्यवा-  
 दितप्रवेशः । अत्यन्तं सत्त्वे अद्वैतश्रुतिविद्वदनुभवविरोधः ।  
 उभयरूपत्वं तु विरोधादसंभवीत्यनिर्वचनीयतायति पुंस्त्ववदस्य  
 परिशेषादित्याह—न सदिति । अतीन्द्रियं इन्द्रियानवधार्यत-  
 त्वम् । खवत् इन्द्रियवत् । गन्धर्वनगराद्याकारावधुब्बाकाशा-  
 वद्वा ॥ ४८ ॥ ज्ञस्य तत्त्वविदस्तत्त्वबोधबलादेवाल शाम्यतां  
 विषयाणां यत् यद्यपि इच्छानिच्छते समे तुल्यफले तथाप्य-  
 निच्छोदयमेव स्फुटं निर्विक्षेपसुखामिव्यक्तिहेतुं श्रेयसे मन्ये ।  
 नन्विति रामसंबोधने ॥ ४९ ॥ यथा अविकृते एव खे आ-  
 काशाद्वायुरित्यादिश्रुत्युक्तक्रमेणाहं जगदिति ज्ञप्तिरास्थिता तद्व-  
 दज्ञानावृतचिदात्मनोऽपि । नात्र कारणान्तरं मृग्यमित्यर्थः  
 ॥ ५० ॥ तथाच चिदात्मनो बहिःप्रवर्णतैवेच्छा चित्तं  
 संसारश्च, अन्तःस्वरूपे स्थितिरेव मुक्तिरिति फलितमित्याह—  
 चित इति ॥ ५१ ॥ तथा चेक्षरस्य सर्गप्रलययोरिव विदुष  
 इच्छानिच्छयोर्न कश्चिज्जगद्भ्रमः क्षतिर्वेत्याह—इच्छेति । अस्ति  
 फलमिति शेषः ॥ ५२ ॥ तत्रोपपत्तिमाह—इच्छानिच्छे इति ।

इत्यत्र कलना व्योम्नि संभवन्ति न काश्चन ॥ ५३ ॥  
 इच्छानां तानवं यस्य दिनानुदिनमागतम् ।  
 विवेकशमतुमस्य तमाहुर्मोक्षभागिनम् ॥ ५४ ॥  
 इच्छाभुरिकया विद्धे हृदि शूलं प्रवर्तते ।  
 जयन्ति यत्र नैतानि मणिमन्त्रौषधानि च ॥ ५५ ॥  
 यान्कार्यकरणव्यूहान्कृतवान्पूर्वमेव तान् ।  
 संप्रेक्षया न पश्यामि मिथ्याभ्रमभरादते ॥ ५६ ॥  
 भ्रमभूतेन कुर्मश्चेद्यवहारमवस्तुना ।  
 तत्कस्मात्परचित्ताद्रिः कम्बलत्वं न नीयते ॥ ५७ ॥  
 असता व्यवहारश्चेत्प्रेक्षामात्रविनाशिना ।  
 क्रियते शशशृङ्गेण तत्कथं छाद्यते न खम् ॥ ५८ ॥  
 अहंभावाच्चिदाकाशो जाड्यातिशयतः क्षणात् ।  
 पापाणतां जलमिव मनस्त्वाद्याति देहताम् ॥ ५९ ॥  
 चित्त्वादनुभवस्येतामसत्यामेव देहिताम् ।  
 अविनष्टैव चिच्छक्तिः स्वप्ने स्वमरणं यथा ॥ ६० ॥  
 व्योम्यसत्यमवस्तुत्वात्सत्यं चानुभवाद्यथा ।  
 नीलत्वं तद्वदीशेऽस्मिन्सर्गो नासन्न सन्मयः ॥ ६१ ॥  
 यथा शून्यत्वनभसोर्यथा स्पन्दनभस्वतोः ।  
 भेदो नास्ति तथा सर्गब्रह्मणोरेकरूपयोः ॥ ६२ ॥  
 नेह संजायते किञ्चिज्जगदादि न नश्यति ।

कलनाः कल्पनाः । अत्र तत्त्वविद्रूपे व्योम्नि चिदाकाशे ॥ ५३ ॥  
 ॥ ५४ ॥ इच्छालक्षणया भुरिकया भुरप्रवाणशब्देन । शूलं  
 शोकमोहादिवेदना । यत्र यस्मिन् शूले एतानि लोकप्रसिद्धानि  
 मणिमन्त्रौषधानि न जयन्ति । कुण्ठीभवन्तीति यावत् ॥ ५५ ॥  
 विधाता प्राणिदुःखविचिकित्सार्थं यानौषधमन्त्रयन्त्रादिकार्य-  
 करणप्रामाण्यं पूर्वमेव बहुशः परीक्षणार्थं संप्रेक्षया यतमानोहं  
 मिथ्याभ्रमभरेण आदते पुंसि तच्चिकित्सासमर्थान् पश्यामि  
 ॥ ५६ ॥ ननु भ्रान्तिसिद्धेर्नैव केनचिदुपायेन तच्चिकित्सादि-  
 व्यवहारोलु तत्राह—भ्रमभूतेनेति । भ्रमो भ्रान्तिज्ञानं तेन  
 भूतेन सिद्धेन । अस्मद्भ्रान्तिसिद्धोपायेन परभ्रान्तिसिद्धदुःखनि-  
 वारणे अस्मन्मनोरथकल्पितबहुयोजनविस्तृतमुखेन परकीयस्व-  
 प्रशौलादेः कवलनप्रमज्ज इत्यर्थः ॥ ५७ ॥ भ्रान्तिसिद्धस्या-  
 सत्त्वादपि न पारमार्थिके परदुःखनिवारणे सामर्थ्यमिच्छाह—  
 असत्तरेति । क्रियते इति पूजोन्दिष्य । तत्त्वज्ञानं तत्त्वज्ञाना-  
 भिव्यक्तं पारमार्थसत्यं ब्रह्मैव तदीयसर्गजमदुःखमिवाणो-  
 पायो नान्य इति भावः ॥ ५८ ॥ नन्वभूतमनोभ्रान्तिनाज-  
 जगच्चेत्कथं भूतदेहादिभावं याति तत्राह—अहंभावादिति ।  
 देहाद्याकाराहंभावात् । जलं जाड्यातिशयतः पापाणता कर-  
 कमात्रमिव ॥ ५९ ॥ कल्पिते चितः स्वमरणसुखे जडदेह-  
 भावंऽपि वास्तवचिद्रूपमक्षतमेवेति तेन तामनुभवतीत्याह—  
 चित्त्वादिति ॥ ६० ॥ प्रातिभासिकजडभावः प्रातिभासापीन-  
 सत्ताकत्वादनिरवर्णनीय इत्याह—व्योमीति ॥ ६१ ॥ अतएव

स्वप्नो निद्रागतस्यैव केवलं प्रतिभासते ॥ ६३ ॥  
 अविद्यमाने पृथ्व्यादौ प्रतिभामात्ररूपिणि ।  
 सर्गे क इव संग्मस्त्यागादानैश्चिदम्बरे ॥ ६४ ॥  
 न देहः प्रतिभातोऽस्मि पृथ्व्यादिकारणान्वितः ।  
 केवलं ब्रह्मचिन्मात्रमेवात्मन्येव संस्थितम् ॥ ६५ ॥  
 बुद्ध्यादेः करणत्वं च द्वैतक्यासंभवाच्च सत् ।  
 अनेनेदं क्रियत इत्यस्यार्थं याति संभवान् ॥ ६६ ॥  
 अहेतुरक्रमं भाति चिति कल्पक्रियागणः ।  
 क्षणेनैव यथा स्वप्ने मृतिजन्मादि सत्त्वराः ॥ ६७ ॥  
 खमेव पृथ्वी खं शैलाः खमेव दृढभित्तयः ।  
 खमेव लोकाः स्पन्दः खं सर्गसंवेदनं चित्ते ॥ ६८ ॥  
 व्योमभित्तौ जगच्चित्रं चिद्रङ्गमयमाततम् ।  
 नोदेति नास्तमायाति न शाम्यति न ताम्यति ॥ ६९ ॥  
 चिद्वारिणि जगत्तुङ्गतरङ्गद्रवरूपिणि ।  
 किंनु वा कथमुत्पन्नं किं शान्तं च कदा कथम् ॥ ७० ॥  
 शान्ते महाचिदाकाशे जगच्छून्यत्वशालिनि ।  
 चेत्यासंभवतः सन्ति नोदयास्तमयोः कुतः ॥ ७१ ॥  
 पर्वता गगनायन्ते गगनं पर्वतायते ।  
 संवेदनप्रयोगेण ब्रह्मणः सर्गता स्थिता ॥ ७२ ॥  
 संविच्छूर्णप्रयोगेण निमेषाधेन योगिनः ।  
 कुर्वन्ति जगदाकाशमाकाशं त्रिजगन्ति च ॥ ७३ ॥

जगद्ब्रह्मसत्तयोरैक्याद्भेदो नास्तीत्याह—यथेति ॥ ६३ ॥ प्राति-  
 भासिकार्थस्य स्वार्थवत्प्रतिभासातिरिक्तमुत्पत्त्यादिकमप्रसिद्ध-  
 मित्याह—नेहेति ॥ ६३ ॥ अतएव तत्त्यागादानयोरभिनि-  
 वेशो न युक्त इत्याह—अविद्यमाने इति ॥ ६४ ॥ देहार्थं  
 हि पृथ्व्याद्यस्य त्यागादाने स्याताम् । यदा तदुभयं प्रतिभा-  
 समात्रत्वादसत्तदा ते अप्यसती इत्याशयेनाह—नेति । प्र-  
 तिभातः प्रतिभासमात्रत्वात् ॥ ६५ ॥ एवं बुद्ध्यादेरपि स्वप्र-  
 तिभासकचैतन्यापेक्षया द्वैतक्ययोर्भेदाभेदयोरसंभवादननेदं क्रि-  
 यत इत्यस्य व्यवहारस्य कारणत्वमायसत्सदर्थं परमार्थवत्स्वेव  
 याति । तस्यैव संभवादित्यर्थः ॥ ६६ ॥ एवं ब्रह्मणि कल्पम-  
 हाकल्पादयस्तत्रत्यक्रियागणाश्च निर्हेतुका निष्क्रमा एव सहेतुसंक्र-  
 मवत्प्रतिभासन्त इत्याह—अहेतुरिति । मृतिजन्मादयः सत्त्वरा  
 दीर्घकालरहिताः ॥ ६७ ॥ तथाच सर्वं चिदाकाश एवेति फ-  
 लितमित्याह—खमेवेति । तत्रचित्तेः सान्मन्येव गगनं न-  
 दनं सान्मन्येवेत्यर्थः ॥ ६८ ॥ न ताम्यति न ताम्यति ॥ ६९ ॥  
 ॥ ७० ॥ नां तद्धि नित एव जगदाकाश उदयान्तरयोः जे-  
 त्याह—शान्ते इति । चेत्यासंभवतो यदा जगन्नेव न यन्ति  
 तदात्मना नित उदयान्तरयोः कुतः कल्पात्तदा इति ॥  
 ॥ ७१ ॥ यदि तु मायाविलासश्चादृश्यते तदा गर्वस्य त्वे-  
 रगता यथेच्छमुपपद्यत इत्याह—पर्वता इति । संवेदनस्य ना-  
 गनादेर्विच्छायासुसारिकल्पनालक्षणेन प्रयोगेण संकल्पेन ॥ ७२ ॥  
 अतएव योगसिद्धानामैच्छिकी विद्वद्व्यगणा श्रणान्तिभ्यती-

सिद्धसंकल्पनगराण्यसंख्यानि यथास्वरं ।  
तथा सर्गसहस्राणि सन्ति नानि तु चित्रमः ॥७४॥  
महार्णवे यथावर्ता अन्योन्यमपि मिश्रिताः ।  
पृथगेवावतिष्ठन्ते पयसोऽन्ये च नैव ते ॥ ७५ ॥  
महाचिति महासर्गा अन्योन्यमपि मिश्रिताः ।  
पृथगेवावतिष्ठन्ते व्यतिरिक्ता न ते ततः ॥ ७६ ॥  
सर्गात्सर्गान्तरालोके या प्रबुद्धस्य योगिनः ।  
सिद्धलोकान्तरे प्राप्तिः सैवेति विबुधोक्तयः ॥७७॥  
अविनाशिनि भूतानि स्थितानि परमं शिवे ।  
व्योम्नीव शून्यतोद्भासाः सर्गवर्गा निरगलम् ॥७८॥  
परमार्थनिजामोदाः सहजाः सर्गविभ्रमाः ।  
नोद्यन्ति नोपशम्यन्ति लेखा इव शिलोदरे ॥ ७९॥

इत्यपि वासिष्ठमहारामायणे वाल्मीकीये मोक्षोपायेषु निर्वाणप्रकरणे उत्तरार्धे दृश्योपदेशयोगो नाम सप्तत्रिंशः सर्गः ॥ ३७ ॥

### अष्टात्रिंशः सर्गः ३८

श्रीवासिष्ठ उवाच ।  
चित्पश्यति जगन्मिथ्या स्ववेदनविबोधिता ।  
व्योम्नि मायाज्जनासिक्ता दृगिवाचलतान्तरम् ॥ १ ॥

त्याह—संविदिति । संविलक्षणं यत्सिद्धौपधचूर्णं तत्प्रयोगेण ॥ ७३ ॥ यथा प्रसिद्धे अम्बरे आकाशे अनन्तानि सिद्धसं-  
कल्पकल्पितानि नगराणि परस्परमसंलग्नान्यन्तर्हितानि सन्ति  
तथा ब्रह्माणि सर्गसहस्राणि सन्ति ॥ ७४ ॥ तत्र दृष्टान्त-  
माह—महार्णवे इति ॥ ७५ ॥ ७६ ॥ अन्योन्यमन्तर्हिता-  
नामपि सिद्धलोकान्तराण्यसिद्धलोकान्ते योगिनो या खोपा-  
धेर्मूलचिति प्रविलापनेन परचित्तानुप्रवेशद्वारा तल्लोकानुप्रवे-  
शलक्षणा प्राप्तिः सैव स्वसर्गात्सर्गान्तरालोकेऽपीति विबुधानां  
विबुधासुक्तयः । तथैव लीलोपाख्यानादौ वर्णनादिति भावः  
॥ ७७ ॥ एवं च सर्वप्राणिनां तद्भोग्यसर्गाणां च शाश्वते ब्रह्म-  
ण्येव वितर्तरूपा स्थितिः फलितेत्याह—अविनाशिनीति ॥ ७८ ॥  
तथा च परमार्थचिदाकाशस्य निजामोदकल्पाः सर्गविभ्रमा-  
स्तत्स्वरूपा एवेति नोत्पत्त्यादिरेपामस्तीत्याह—परमार्थेति ।  
स्फटिकशिलोदरे दृश्यमाना लेखा रेखा इव ॥ ७९ ॥ सिद्धभूमय  
इवेति शेषः ॥ ८० ॥ अतएव प्रपञ्चस्य स्थूलसंकल्पमोहानां  
पामराणां दृष्ट्या स्थूलानुभववत्स्थितिः सूक्ष्मसूक्ष्मतरसूक्ष्मतम-  
संकल्पमोहानां योगिभेदानां दृष्ट्या सूक्ष्मादिभावेन स्थितिरिति  
सर्वानुभवाननुसारित्वात्स्वानुभवानुसारिण्यः सर्वेषानुक्तयः  
सत्या इत्याह—संकल्पेति । तनवः सूक्ष्माः संकल्पा मोहाश्च  
येषां योगिनां तेषां मननपूर्विका जगत्सौक्ष्म्योक्तयश्च सत्याः  
न पामरानुभवविरोधेनासत्या मन्तव्या इत्यर्थः ॥ ८१ ॥ अत-  
एव वादिभेदानां नानाविधकल्पना अपि तत्तद्वाचनासंकल्पा-  
नुसारेणैव सत्याः न सर्वसंकल्पानुसारेण परमार्थतो वेति ता-  
न्त्रेणोप्याह—नेति । ज्ञानवादिता आन्तरविज्ञातमात्रपरमार्थ-

अन्योन्यं कुसुमामोदा मिलिता अप्यमीलिताः ।  
व्योमरूपास्तथा सर्गा अन्योन्यं सिद्धभूमयः ॥८०॥  
संकल्पाकाशरूपत्वात्सर्वानुभववत्स्थितेः ।  
तनुसंकल्पमोहानां सत्याश्च मननोक्तयः ॥ ८१ ॥  
न ज्ञानवादिता सत्या न बाह्यानर्थवादिता ।  
यथावेदनमेतानि वेदनानि फलन्ति वः ॥ ८२ ॥  
चिति चित्त्वं यदस्यन्तर्जगदित्येव भाविते ।  
भेदो द्रवत्वपयसोरिव नात्रोपपद्यते ॥ ८३ ॥  
कालो जगन्ति भुवनान्यहमक्षवर्ग-  
स्त्वं तानि तत्र च तथेति च सर्वमेकम् ।  
चिद्योम शान्तमजमव्ययमीश्वरात्म  
रागादयः खलु न केचन संभवन्ति ॥ ८४ ॥

ब्रह्मसर्गश्चित्तसर्गो द्वावेतौ सदृशौ मतौ ।  
परमार्थस्वरूपत्वादधुब्धत्वात्सदैव च ॥ २ ॥  
ज्ञानरूपतयावाह्यं बाह्यं चानुभवात्तथा ।

वादिता । बाह्या दृश्या ये अनर्था दुःखहेतवो द्रव्यगुणकर्मा-  
दिसप्तपदार्थास्तन्मात्रवादितापि सत्या । यथावेदनं यथासंकल्पं  
तत्तदर्थक्रिया समर्थतया फलन्ति ॥ ८२ ॥ कस्तर्हि प्रामा-  
णिकः पक्षस्तमाह—चितीति । चित्त्वं त्रिपुटीप्रकाशनशक्तिः ।  
'सबाह्याभ्यन्तरो ह्यजः' इत्यादि श्रुतेरिति भावः ॥ ८३ ॥ उक्त-  
मनूय प्रकृते योजयन्नुपसंहरति—काल इति । सर्वाधारः  
कालस्तदन्तर्गतानि जगन्ति ब्रह्माण्डास्तदन्तर्गतानि चतुर्दश-  
भुवनानि तदन्तर्गता अहंत्वमित्यादयो भोक्तारस्तेषां भोगोप-  
करणभूतोऽक्षवर्गस्तानि शब्दस्पर्शादिभोग्यानि तत्र च तथा  
विचित्रो भोगश्चेत्येतत्सर्वमीश्वरात्म मायिकसर्वैश्वर्यसर्वशक्त्यादि-  
संपन्नं परमार्थतः शान्तमेकं चिद्योमैव । एवं खलु निश्चिते  
केचन रागादयो न संभवन्त्येवेत्ययमेवेच्छादिपर्वदोषजये मु-  
ह्योपाय इत्यर्थः ॥ ८४ ॥ इति श्रीवासिष्ठमहारामायण-  
तात्पर्यप्रकाशे निर्वाणप्रकरणे उत्तरार्धे सप्तत्रिंशत्तमः सर्गः ३७

इह चिच्छेद्यसंसर्गभेदभ्रमनिरासतः ।

चिदेव जगदित्येतत्सत्तत्कैरुपपाद्यते ॥ १ ॥

चेत्यस्य सर्वजगत्स्थित्मात्रतां तत्कैरुपपादयिष्यन् भूमिकां  
रचयति—चिदिति । मिथ्या स्ववेदनं स्वस्या अग्रहज्ञातभ्रमस्ते-  
न विबोधिता विक्षिप्ता । यथा माया दर्शनहेतुनाजनविशे-  
पेणासिक्ता दृक् चक्षुर्व्योम्नि अवचलतां पर्वतभावं तदान्तरं नि-  
तम्बप्रस्थशिखरदरीवनकुञ्जादि च पश्यति तद्वदित्यर्थः ॥ १ ॥  
भ्रान्तिकल्पितस्त्वयं सर्गश्चित्रसर्गवन्मनःकल्पनयैव ध्रुवव-  
द्भाति न वस्तुत इत्याह—ब्रह्मेति ॥ २ ॥ अस्त्वेवं किं ततस्त-

१ मिश्रिता अप्यमिश्रिता इति पाठः.

सत्यरूपमतः सत्यां विद्धि बाह्यार्थरूपनाम् ॥ ३ ॥  
 बाह्यार्थवादविज्ञानवादयोरैक्यमेव नः ।  
 वेदनात्मिकरूपत्वात्सर्वदा सदसंस्थितः ॥ ४ ॥  
 अश्रुब्धखानिलालोकजलभूशान्तिशालिनी ।  
 तता शून्या महारम्भा ब्रह्मसत्त्वं सर्वतः ॥ ५ ॥  
 तस्मै सर्वं ततः सर्वं तत्सर्वं सर्वतश्च तन् ।  
 तच्च सर्वमयं नित्यं तस्मै सर्वान्मनं नमः ॥ ६ ॥  
 चिन्मयत्वाद्यदा चेत्यमेति द्रष्टुं चिन्तकताम् ।  
 तदा दृश्याङ्गयैवेतच्चेत्यते नान्यथा चिता ॥ ७ ॥  
 यदा चिन्मात्रमेवेयं द्रष्टृदर्शनदृश्यदृक् ।  
 तदानुभवनं तत्र सर्वस्य फलितं स्थितम् ॥ ८ ॥  
 द्रष्टृदृश्ये न यद्येकमभविष्यच्चिदात्मके ।  
 तद्दृश्यास्वादमज्ञः स्यान्नादृष्टेभुमिवोपलः ॥ ९ ॥  
 चिन्मयत्वाच्चितौ चेत्यं जलमप्सिव मज्जति ।  
 तेनानुभूतिर्भवति नान्यथा काष्ठयोरिव ॥ १० ॥

ब्राह्म—ज्ञानेति । यथा भित्तिस्थित्रिसर्गो वास्तवभित्तिरूपेण  
 भित्तेरबाह्यो भ्रान्तानुभवात्मना तु तद्बाह्यस्तद्वज्ज्ञाने कल्पितः  
 सर्गोऽपि वास्तवज्ञानरूपतया अबाह्यो भ्रान्तानुभवान्मना तु बाह्य  
 इति सिद्धे ज्ञानं सत्यरूपमित्यनो हेतोर्वाक्यार्थरूपनामपि तदा-  
 त्मना सत्यां विद्धीत्यर्थः ॥ ३ ॥ एवं चास्मन्मनं न बाह्यार्थ-  
 वादेन नापि विज्ञानवादेन विरुध्यते । अत्रोभयोरैकरस्यात् ।  
 सर्वदा चिदतिरिक्तस्यान्तरविज्ञातस्य बाह्यप्रपञ्चस्य चासतः अ-  
 संस्थितेः अनभ्युपगमादित्यर्थः ॥ ४ ॥ सर्वस्य चिदैक्ये चितः  
 सदैवाश्रुत्वत्वात्त्रिविशेषत्वाच्च श्रुत्वानां खादिपञ्चभूतानां शा-  
 न्तिरर्थसिद्धेति पूर्णब्रह्मसत्तामात्रपरिशेषः सिद्ध इत्याह—अ-  
 श्रुब्धेति ॥ ५ ॥ तदेवं सर्वकारकक्रियाफलात्मकं जगद्ब्रह्मीभूतं  
 नमस्यति—तस्मै इति ॥ ६ ॥ व्यवहारकालेऽपि चेत्यस्य चि-  
 दैक्यापत्तिबलादेव सत्तास्फूर्ती नान्यथेत्याह—चिन्मयत्वादिति ।  
 घटादि चेत्यं ब्रह्म चिन्मयत्वादेव द्रष्टृचिता चाश्रुपवृत्त्यवच्छि-  
 न्नप्रमातृचैतन्येन यदा वृत्तिव्याप्तिद्वारा एकतामेति तदा दृश्य-  
 मज्ञं शरीरं यस्यास्तथाविधयैव तथा चिता एतद्व्यादि चेत्यते  
 नान्यथेत्यर्थः ॥ ७ ॥ एवं दृष्टा तद्दर्शनसाधनं दृश्य दृक् त-  
 त्फलं चेत्येतत्सर्वं चिदैक्याधीनसिद्धिकत्वाद्यदा चिन्मात्रमेव  
 तदा सर्वस्य जगतोऽनुभवनमात्रमेव स्वरूपं परमार्थतः स्थितं  
 फलितमित्यर्थः ॥ ८ ॥ द्रष्टृदृश्ययोरैक्यसाधनानुग्राहकं तर्क-  
 माह—द्रष्टृदृश्ये इति । द्रष्टृदृश्ये चिदात्मके साक्षिणि यद्येकं  
 नाभविष्यत् तत्तर्हि इक्षुभक्षणे प्रवृत्तो ना पुरुष इक्षुं दृष्ट्वा  
 चोषयन्नपि उपलब्ध इव दृश्यस्यास्वादं तन्माधुर्यमज्ञोऽननुभव-  
 नस्यात्, नहि जडो रसमनुभवितुं शक्नोति नवा जडो रसस्तं  
 प्रति स्फुरिष्यति येनानुभवेदित्यर्थः ॥ ९ ॥ तयोश्चिन्मयत्वा-  
 भ्युपगमे त्वनुभववृत्तितौ चेत्यमनुभवनीयमप्युपपत्तितो जल-  
 विन्दुरिव तदनुप्रवेशेन मज्जति तेन हेतुना इक्षुमाधुर्यमास्वा-  
 दयामीति त्रिपुल्याः स्फुरणानुप्रवेशेनानुभूतिर्भवति सिध्यती-

सजानीयैकताभावाद्यद्वन्काष्ठं न चेतते ।  
 दारु तद्वदपि द्रष्टा दृश्यं नाज्ञास्यदाजडम् ॥ ११ ॥  
 यादृक्सत्तानि काष्ठानि तादृग्गुणं त्वचेतनम् ।  
 जानन्ति नेतरत्तास्माद्दृश्यं चिदृश्यचेतनम् ॥ १२ ॥  
 महाचिदात्मनेवास्ति जलानिलधरादमतम् ।  
 नेतेषु स्पन्दबुद्ध्यादि प्राणर्जावाद्यभावतः ॥ १३ ॥  
 प्राणबुद्ध्यादयः सत्तां भावनावशतो गताः ।  
 भावना चिच्चिन्मकारः स यथेच्छमुदेति च ॥ १४ ॥  
 जगत्तया शान्ततया ब्रह्मसत्तावतिष्ठते ।  
 पुंस्तया गत एवात्मा रतोवटकवीजयोः ॥ १५ ॥  
 सर्वाप्राणुमये बीजे योऽस्मादग्रगतोऽणुकः ।  
 सस तत्तद्भवत्यग्रं बीजं स्वात्मनि संस्थितः ॥ १६ ॥  
 ब्रह्म सर्वपराष्वात्मा यो यस्मादर्थतोऽणुकः ।  
 सस तत्तद्भवेद्वस्तु वस्तु ब्रह्मैव तिष्ठति ॥ १७ ॥  
 द्रव्यमेव यथा द्रव्यं निर्यगूर्ध्वमधस्तथा ।

त्यर्थः ॥ १० ॥ व्यतिरेके काष्ठयोरिवेत्युक्तदृष्टान्तसाम्यं  
 दार्ष्टान्तिके उपपादयति—सजानीयेति । काष्ठं कर्तुं दारु-  
 द्वितीयं काष्ठं कर्म यथा काष्ठत्वेन सजानीयत्वेऽपि चिदैक्या-  
 भावाद्यद्वन् चेतते तथा द्रष्टापि आजडं सर्वथा चिदैक्यशून्यं  
 दृश्यं नाज्ञास्यत् ॥ ११ ॥ तच्च द्रष्टृदृश्ययोरित्येव काष्ठद्रव्याद्वि-  
 शेप केचिज्ज्ञानन्तीत्याह—यादृगिति । यादृशी सत्ता स्थिति-  
 येषां तानि । इतरद्वैलक्षण्यं तु न जानन्ति केचिदपीत्यर्थः ।  
 तस्मादुक्तकर्तृबलादृश्यं सर्वं चिद्रूपेणैव द्रष्टा दृश्यं चेतनं चिद-  
 भिन्नं चेति सिद्धमित्यर्थः । कर्मधारयः ॥ १२ ॥ एवं द्रष्टृ-  
 दृश्ययोरित्येव दृश्ये जगति धरानिलजलादिभेदापगमाद्द्रष्टरि-  
 च स्पन्दबुद्धिप्राणादिभेदापगमात्सर्वस्य जगतो ब्रह्मैक्यमेव  
 सिद्धमित्याह—महाचिदात्मनेति । अश्मताते समाहारद्वन्द्वे  
 नपुंसकह्रस्वः ॥ १३ ॥ भावनाकल्पितत्वादपि प्राणादिभेदानां  
 मिथ्यात्वमित्याह—प्राणिति ॥ १४ ॥ ब्रह्मसत्ताविवर्तमात्रत्वादपि  
 जगद्भेदानां मिथ्यात्वमित्याह—जगत्तयेति । शान्ततया सुषुप्ति-  
 प्रलयात्मना । एवेत्यत्र आ इवेति च्छेदः । पुस्तया प्रसवशक्त-  
 तया आगतः आक्रान्तः । वट एव वटकः ॥ १५ ॥ तत्र  
 वटबीजे पुंस्त्वाक्रान्तं सूक्ष्ममविकृतं ब्रह्मसत्ताकं भागं तत्र व-  
 टादिविवर्तं च दर्शयति—सर्वप्रेति । अग्रशब्दः सारपरः ।  
 योयोऽग्रगतोऽणुकोऽतिसूक्ष्मः ससः परमात्मा । स एवाङ्कुर-  
 काण्डशाखादौ तत्तदुत्तरोत्तरकार्यं पुरोभूयाग्रं बीजं च भव-  
 तीत्यर्थः ॥ १६ ॥ तत्र योयो यस्मात्सूक्ष्मः कारणतया प्रसिद्धः  
 सस ब्रह्मकोटौ यच्च स्थूलः कार्यात्मना प्रसिद्धः स मायाकोटौ  
 मिथ्येत्युपलक्षयेदित्याशयेनाह—ब्रह्मेति । एवमुपलक्षिते सर्वत्र  
 वस्तु ब्रह्म तिष्ठति नान्यदित्यर्थः ॥ १७ ॥ यथा घटाद्येकैक-  
 द्रव्यमामूलाग्रं तदेव द्रव्यं नाणुमात्रमपि तदन्यदस्ति तथा सर्वं

सर्वमेव तथा ब्रह्म येन तेन यथा तथा ॥ १८ ॥  
 हेमत्वमेव नान्यत्वं हेमरूपशते यथा ।  
 शान्तत्वमेव शान्तस्य सर्गाहंत्वगणे तथा ॥ १९ ॥  
 पार्श्वस्थस्वप्नेग्रौघा यथा तव न काश्चन ।  
 सर्गप्रलयसंरम्भास्तथा स्वात्मान एव मे ॥ २० ॥  
 पङ्कता कल्पिता व्योम्नो या पुत्रक पताकिनी ।  
 सा यथा शान्ततामात्रं खमेवेदं तथा जगत् ॥ २१ ॥  
 संकल्पभ्रम एवान्तः पुष्पीभूय जगत्स्थितम् ।  
 जलावनितलक्लिन्नबीजं कल्प इव द्रुमः ॥ २२ ॥  
 अनहंतात्मनो ह्यस्य सत एकत्वमासतः ।  
 जरत्तृणलवायन्ते ननु नामाणिमादयः ॥ २३ ॥  
 त्रैलोक्ये तन्न पश्यामि सदेवासुरमानुषम् ।  
 एकरोमांशविश्वस्य यल्लोभाय महात्मनः ॥ २४ ॥  
 यथा तथा स्थितस्यापि यत्र तत्र गतस्य च ।  
 द्वैतसंकल्पसंदोहा न सन्त्यधिगतात्मनः ॥ २५ ॥  
 विश्वमेव नभो यस्य शून्यं सर्वं महात्मनः ।  
 कुतः कस्य कथं तस्य भवत्विच्छा निरात्मनः ॥ २६ ॥  
 शान्ताशेषविशेषस्य निरेषणविशेषतः ।  
 सत्तामसत्तां सदृशौ क आकलयितुं क्षमः ॥ २७ ॥  
 मारैर्न किञ्चिन्म्रियते जीवैः किञ्चिन्न जीवति ।  
 शुद्धसंविन्मयस्यास्य समालोकस्य खस्य च ॥ २८ ॥  
 मिथ्यालोकस्य कचतो भ्रान्त्या मरणजन्मनी ।  
 असत्यपि भ्रान्तिभाजि मृगतृष्णानदीतटे ॥ २९ ॥  
 सम्यक्परीक्षितं यावन्न भ्रान्तिर्न परीक्षकाः ।

जगदामूलम्रं येन येन पुरुषेण यथायथा परीक्ष्य दृष्टं सन्मात्र-  
 रूपं ब्रह्मैव नाणुमात्रमपि तदन्यदस्तीत्यर्थः ॥ १८ ॥ अवि-  
 कारित्वेऽपि दृष्टान्तमाह—हेमत्वमिति । सर्गो जगद्भावः  
 अहंत्वं जीवभावस्तद्वगे ॥ १९ ॥ तस्य विवर्तैरलोपमाह—  
 पार्श्वस्थेति ॥ २० ॥ व्योम्नो या पङ्कता मलिनता कल्पिता या  
 च गन्धर्वपुत्रकाणां पताकिनी सेना सा यथा खमेव ॥ २१ ॥  
 हृदयान्तः पुष्पीभूय वहिर्जगत्फलं स्थितम् । यथा जलेनाव-  
 नितले क्लिन्नमाद्र्भीतं वटादिवीजं कल्पते छायाध्रयादिना प्रा-  
 ण्युपकारसमर्थो भवतीति कल्पो महान्वटादिद्रुमः संपद्यते तद्वत्  
 ॥ २२ ॥ ननु यदि परमसूक्ष्म ब्रह्म तद्भावस्थितिरेव मोक्षस्त-  
 द्वाणिमादिसिद्धिभिरसौ तुल्य इत्याशङ्कां वारयति—अनहंता-  
 त्मन इति । अहंतादिप्रतिबन्धनिरासेनाविर्भूतमिरतिशयानन्दस्य  
 ह्यस्य दृष्ट्वेत्यर्थः ॥ २३ ॥ एको रोमांश इव विश्वं यस्य तथा-  
 विधस्य महात्मनः ॥ २४ ॥ २५ ॥ निरात्मनो निःस्वरूपाद्भो-  
 गादिनिमित्तात् ॥ २६ ॥ सत्तां विभवं असत्तां दारिद्र्यं च  
 सदृशौ समे पश्यतः क आकलयितुं क्षमो महिमानमिति शेषः  
 ॥ २७ ॥ बन्धुपुत्रादिमरणजीवनादिनापि नास्य हर्षविषादप्रसक्ति-  
 रित्याशयेनाह—मारैरिति । मारैर्मरणहेतुभिर्जैर्वैजैर्वहेतुभिः  
 ॥ २८ ॥ लोकसाक्षजनस्य भ्रान्त्या मृगतृष्णानदीतटप्राये

न नाम जन्ममरणे केवलं शान्तमव्ययम् ॥ ३० ॥  
 दृश्याद्यो विरतिं यात आत्मारामः शमं गतः ।  
 स सन्नेवासदाभासः परितोर्णभवार्षवः ॥ ३१ ॥  
 दीपनिर्वाणनिर्वाणमस्तंगतमनोगतिम् ।  
 आत्मन्येव शमं यातं सन्तमेवामलं विदुः ॥ ३२ ॥  
 आवुड्यादिजगद्दृश्यं यस्यै न खदते स्वतः ।  
 आकाशस्येव शान्तस्य तमाहुर्मुक्तमुत्तमाः ॥ ३३ ॥  
 अहमस्यविचारेण विचारेणाहमस्ति नो ।  
 अभावादहमर्थस्य क जगत्कच संसृतिः ॥ ३४ ॥  
 संवित्संवेदनादेव बुड्याद्याकारवत्स्थितम् ।  
 रूपालोकमनोरूपं जगद्वेत्ति चिदम्बरम् ॥ ३५ ॥  
 सर्वार्थरिक्तमनसः सतः सर्वात्मनस्तव ।  
 सर्वथा सर्वदा सर्वं सर्वमाचरणं शिवम् ॥ ३६ ॥  
 यत्करोपि यदभ्रासि यज्जुहोषि ददासि यत् ।  
 यत्तपस्यसि हंस्येपि तत्सर्वं शिवमव्ययम् ॥ ३७ ॥  
 यदहं यत्त्वमाशा यद्यत्क्रियाकालखादयः ।  
 यल्लोकालोकगिरयस्तच्चिद्भोम शिवं ततम् ॥ ३८ ॥  
 यद्रूपालोकमननं यत्कालत्रितयं जगत् ।  
 यज्जगामरणात्यादि तन्महाचिन्नमः शिवम् ॥ ३९ ॥  
 निश्चिकित्सो निराभासो निरिच्छो निर्मना मुनिः ।  
 भूत्वा निरात्मा निर्वाणस्तिष्ठ संतिष्ठसे यथा ॥ ४० ॥  
 गतेच्छमननं शान्तमनन्तस्थमभावनम् ।  
 व्यवहारोऽस्तु ते मा वा स्पन्दास्पन्दैर्यथानिलः ॥ ४१ ॥

भ्रान्तिभाज्यात्मनि मिथ्यैव मरणजन्मनी कचतः ॥ २९ ॥  
 यावदस्माभिः सम्यक्परीक्षितं तावन्न भ्रान्तिर्नवा परीक्षका  
 नवा जन्ममरणे सन्तीत्यर्थः ॥ ३० ॥ न परीक्षका इति कथ-  
 मुच्यते तत्त्वविदः परीक्षकस्यावाधात्तत्राह—दृश्यादिति । ब्रह्म-  
 भावेन सन्नपि देहेन्द्रियादिसहितपरीक्षकात्मना असदाभास  
 इत्यर्थः ॥ ३१ ॥ ब्रह्मात्मना सन्तमेव दीपनिर्वाणमिव नि-  
 र्वाणं विदुः ॥ ३२ ॥ अतएव तस्य न संसारः खदते इत्याह—  
 आवुड्यादीति ॥ ३३ ॥ तत्त्वज्ञत्वेदीपवन्निर्वाणस्तर्हि त्वं वसिष्ठः  
 कथमसि तत्राह—अहमिति ॥ ३४ ॥ अभावः कुतस्तत्राह—  
 संविदिति । वास्तवं चिदम्बरमेव स्वसंविदोऽन्यथा संवेदनादेव  
 बुड्याद्याकारवत्स्थितं सत् ॥ ३५ ॥ ममेव यथार्थसंवेदनेन  
 भ्रान्तिनाशे सर्वार्थरिक्तमनसस्तत्रापि निर्वाणरूपैव स्थितिः से-  
 त्स्यतीत्याह—सर्वार्थेति ॥ ३६ ॥ सर्वमाचरणं प्रपञ्चयति—  
 यदिति ॥ ३७ ॥ आचरणग्रहणं जगन्मात्रोपलक्षणमित्याशये-  
 नाह—यदिति । आशा इच्छा दिशश्च ॥ ३८ ॥ ३९ ॥  
 निश्चिक्त्वो दुःखप्रशमोपायान्येषणशून्यो निर्विकित्सो वा ।  
 'निर्विकल्प' इति पाठः स्पष्टः । यथा निर्वाणः संतिष्ठसे तथा  
 तिष्ठ ॥ ४० ॥ यथा अनिलः अनिलसंबन्धी स्पन्दास्पन्दैर्य-



निर्वासना निष्कलना शान्ता पुरुषतास्तु ते ।  
शास्त्रेण यन्त्रवाहेन बाह्या दारुमयी यथा ॥ ४२ ॥  
भूतालोकस्तु मा स्नेहो मा वा स्नेहश्च बाह्यगः ।  
अनिर्देशधरालोकश्चित्रदीपवदास्तनाम् ॥ ४३ ॥

निर्वासनस्य विरसस्य निरेपणस्य  
शास्त्रादृते क इव तत्त्वविनोदहेतुः ।  
शास्त्रार्थसज्जनमतोऽप्यमलस्य तस्य  
संबन्धनेष्वनभिसंधिमतः स्वरूपम् ॥ ४४ ॥

इत्यार्षे वासिष्ठमहाराजायणे वार्त्ताकीये मोक्षोपायेषु निर्वाणप्रकरणे ३० निर्वाणवर्णनं नामाष्टात्रिंशः सर्गः ॥ ३८ ॥

### एकोनचत्वारिंशः सर्गः ३९

श्रीवासिष्ठ उवाच ।

संजाताकृत्रिमक्षीणसंस्तुतिप्रत्ययः पुमान् ।  
असंकल्पो न संकल्पं वेत्ति तेनासदेव सः ॥ १ ॥  
श्वासान्मलानिर्वादाशं कुतोऽप्यहमिति स्थिता ।  
विदि साऽकारणं दृष्टा नश्यन्त्याशु न लभ्यते ॥ २ ॥  
यस्य क्षीणावरणता शान्तसर्वेहोदिता ।  
परमासृतपूर्णात्मा सत्तयैव स राजते ॥ ३ ॥  
सर्वसंदेहदुर्ध्वान्तमिहिकामातरिश्वना ।  
भाति भास्वद्विद्या देशस्तेन पूर्णेन्दुनेव खम् ॥ ४ ॥

वहारस्तथा ते तवाप्यस्तु ॥ ४१ ॥ पुरुषता पुरुषोचितचेष्टा ते  
शास्त्रलक्षणेन यन्त्रवाहेन बाह्या निर्वाह्यास्तु ॥ ४२ ॥ हे  
राम, तव बाह्यगोमातृपितृवन्धुजनादिभूतानामालोकनमालोक  
आग्नेहः स्नेहबहुलो माभूत् अग्नेहो वा माभूत् किंतु अनिर्दे-  
शधरः अस्ति नास्तीति परीक्षकैर्निर्देष्टुमशक्य आलोकः प्रका-  
शो यस्य तथाविधोऽस्तु । एवं च त्वया चित्रदीपवदास्तनाम्  
स्थीयताम् । तस्यापि हि चित्रलिखिततैलपूर्णत्वात्परमार्थतत्त्वै-  
लाभावाच्च भूतानां प्राणिनामालोकनमालोक आग्नेहः स्नेहब-  
हुलः अग्नेहस्तच्छून्यश्च न भवति । आलोकः प्रकाशश्च चित्रलि-  
खितः अस्तिनास्तीति निर्देशार्हो न भवतीति साम्यादित्यर्थः  
॥ ४३ ॥ निर्वासनानिष्कलनेति श्लोकार्थमेव पुनरुवादेन  
दृढीकुर्वन्पुनरुवाच—निर्वासनस्येति । वर्तमानभोगेषु विर-  
सस्य । भाविषु निरेपणस्य । शास्त्रात्सच्छास्त्रात् । तत्त्वे स्व-  
सुखे विनोदो विश्रान्तिस्तद्धेतुः । आदेहधारणमवश्यभावित्वा-  
दवर्जनीये व्यवहारे सच्छास्त्रानुसरणे एव चित्तदोषनिर्हरणेन  
विवेकाशुद्ध्यधनेन च तत्त्वज्ञानप्रतिष्ठासिद्धेरिति भावः । अतः  
अनभिसंधिमतः अतएवामलस्यापि तस्य तत्त्वविदः संबन्धन-  
पूर्वकव्यवहारेषु शास्त्रार्थे स्वस्ववर्णश्रमोचितताचारे शमदमादौ  
च सज्जनं सम्यगनुवर्तनमेव स्वरूपमसाधारणं लक्षणं न यथेष्टा-  
चरणमित्यर्थः । तथाचाहुर्वृद्धाः 'विदितब्रह्मतत्त्वस्य यथेष्टाचरणं  
यदि । शुनां तत्त्वदृशां चैव को भेदोऽशुचिभक्षणे ॥' इति  
॥ ४४ ॥ इति श्रीवासिष्ठमहाराजायणे तात्पर्यप्रकाशे नि-  
र्वाणप्रकरणे उत्तरार्धे अष्टत्रिंशत्तमः सर्गः ॥ ३८ ॥

प्रबुद्धात्मनि विश्रान्तो यद्रूपः परिशिष्यते ।

जगच्च तस्य यद्रूपं तत्सम्यगिह वर्यते ॥ १ ॥

विदुषः शास्त्रानुसारनियमे तन्निग्रामकसंकल्पस्यापि प्रसक्ति-

विसंस्तुतिर्विसंदेहो लब्धज्योतिर्निरावृत्तिः ।  
शरदाकाशविशदो ज्ञेयो विज्ञायते बुधः ॥ ५ ॥  
निःसंकल्पो निराधारः शान्तः स्पृशान्पवित्रताम् ।  
अन्तःशीतल आधत्ते ब्रह्मलोकादिवानिलः ॥ ६ ॥  
असद्रूपोपलम्भानामियं वस्तुस्वभावता ।  
यत्स्वर्गवेदनं स्वप्नबन्ध्यापुत्रोपलम्भवत् ॥ ७ ॥  
अविद्यमानमेवेदं जगद्यदनुभूयते ।  
असद्रूपोपलम्भस्य सैषा वस्तुस्वभावता ॥ ८ ॥  
असत्येष्वेव संसारेष्वास्तामर्थः कुतो भवेत् ।

माशङ्क्याह—संजातेति । संजातो यथाभूतार्थगोचरत्वादकृत्रिमः  
क्षीणा संस्तुतिर्यस्मात्तथाविधः प्रत्ययः साक्षात्कारो यस्य तथा-  
विधः पुमान् शास्त्रीयव्यवहारनियमेऽयसंकल्प एवावतिष्ठते ।  
यतोयं तत्त्वव्यवहारभामहेतुसंकल्पाभामं स्वात्मैवेति पश्यन्  
संकल्पं न वेत्ति । नच वेदनमन्तरेण कस्यचिन्मत्ता प्रसिद्धेति  
ससंकल्पाभासोऽसदलीकमेवेत्यर्थः ॥ १ ॥ न संकल्पं वेत्ती-  
त्युक्तेर्विवरणाय सर्वसंकल्पबीजस्याहंताध्यासस्य बाधादपि तस्य  
न संकल्पप्रसक्तिरित्याशयेनाह—भासादिति । प्राग्वोधात्कु-  
तोऽप्यनिर्वचनीयान्निमित्तान्निःश्वासोऽथा आदर्शं मलानिर्व-  
हमित्यहंता स्थिता । मा तत्त्वविदि अकारणमाशु नश्यन्ती  
दृष्टा यत्नेनान्विष्टापि न लभ्यते ॥ २ ॥ कामनया हि संकल्प-  
प्रसक्तिः सा च पूर्णकामस्य नास्तीत्याशयेनाह—यत्येति । स-  
त्तया निरतिशयानन्दस्वरूपसत्तयैव ॥ ३ ॥ एकलाभादेव  
सर्वलाभाल्लब्धव्यविषय इव एकविज्ञानेनैव सर्वविज्ञानाज्ज्ञातव्य-  
विषयेऽपि भ्रमसंशयाद्यभावात्तदर्थमपि तस्य न संकल्पप्रसक्ति-  
रित्याशयेनाह—सर्वेति । भास्वती निरावरणात्मकप्रकाशा  
धीर्यस्य तेनात एव सर्वेषां देहलक्षणाणां दुर्ध्वान्तनिमित्तमि-  
हिकानां मातरिश्वना । तदेवस्थसर्वजनभ्रमसंशयनिरासमर्थस्य  
तत्प्रसक्त्यभावादिति भावः ॥ ४ ॥ यतो बुधस्तत्त्ववित्  
'शिवमद्वैतं चतुर्थं मन्यन्ते स आत्मा स विज्ञेयः' इत्यादिश्रुतिषु  
ज्ञेय आत्मैवेति विज्ञायत इत्यर्थः ॥ ५ ॥ स्वर्गान्निगमिदृश्या-  
दिना संगमात् । जनानां पवित्रतां निष्पापताम् । ब्रह्म-  
लोकादगतः अनिल इव ॥ ६ ॥ न संकल्पं वेत्तीत्येत-  
द्विशदीकृत्य तेनासदेव स इति तच्छेषं विशदीकर्तुम-  
सद्रूपोपलम्भस्य स्वरूपं प्रपञ्चयति—असद्रूपेति चतुर्भिः ॥ ७ ॥  
॥ ८ ॥ स्वप्नबन्ध्यापुत्रोपलम्भवदित्युक्तदृष्टान्तसाम्यं दर्शयति—

सर्गापवर्गयोः शब्दावेव बन्ध्यामुतोपमौ ॥ ९ ॥  
जगद्ब्रह्मनया सत्यमनिर्मितमभावितम् ।  
अनिष्टितं चान्यथा तु नाहं नावगतं च तत् ॥ १० ॥  
आत्मस्वभावविश्रान्तेरियं वस्तुस्वभावता ।  
यदहंतादिसर्गादिदुःखाद्यनुपलम्भता ॥ ११ ॥  
क्षणाद्योजनलक्षान्तं प्राप्तं देशान्तरे चितः ।  
चेतने यस्य तद्रूपं मार्गमध्ये निरञ्जनम् ॥ १२ ॥  
अस्पन्दवातसदृशं खकोशाभासचिन्मयम् ।  
अचेत्यं शान्तमुदितं लताविकसनोपमम् ॥ १३ ॥  
सर्वस्य जन्तुजातस्य तत्स्वभावं विदुर्बुधाः ।  
सर्गापलम्भो गलति तत्रस्थस्य विवेकिनः ॥ १४ ॥  
सुषुप्ते स्वप्नधीर्नास्ति स्वप्ने नास्ति सुषुप्तधीः ।  
सर्गनिर्वाणयोर्भ्रान्ती सुषुप्तस्वप्नयोरिव ॥ १५ ॥  
भ्रान्तिवस्तुस्वभावोसौ न स्वप्नो न सुषुप्तता ।  
न सर्गो न च निर्वाणं सत्यं शान्तमशेषतः ॥ १६ ॥  
भ्रान्तिस्त्वसन्मात्रमयी प्रेक्षिता चेन्न लभ्यते ।  
शुक्तिरूप्यमिवासत्यं किल संप्राप्यते कथम् ॥ १७ ॥

असत्येति । कुतो भवेत् किं सत्यादुतासत्यात् । न तावत्स-  
त्यात् । तस्य कूटस्थत्वान् । न द्वितीयः । असत्यादसत्यस्योत्प-  
त्तेरप्यसत्त्वापत्तेः । एवं क आस्तां सत्यस्यासद्भावत्वादसत्यस्या-  
धारन्वायोगादिति भावः । अतः असत्येवेव संसारेषु सर्गस्य  
बन्धस्य तदपवर्गस्य च शब्दावेव यत्र बन्ध्यामुतोपमौ तत्र  
दूरे तदर्थसिद्धिरित्यर्थः ॥ ९ ॥ यदा तु जगत्सत्यमिति पक्षस्त-  
दापि स ब्रह्माभेदेनैव निर्वाण इत्युत्पत्तिस्थितितत्त्विरूपकादिवि-  
भागो निरालम्बन एवेत्याह—जगदिति । अभावित भावनया  
अविपश्यीकृतम् । आधारविशेषे अनिष्टितं च । अन्यथा ब्रह्म-  
तानभ्युपगमे तु ॥ १० ॥ असद्रूपोपलम्भस्वभावमुपवर्ण्य सद्रू-  
पोपलम्भस्वरूपविश्रान्तेर्वस्तुस्वभावं प्रपञ्चयति—आत्मेत्यादिना ।  
अनुपलम्भता । निर्विषयचिन्मात्रतेति यावत् ॥ ११ ॥ चितो  
निर्विषयताया अप्रसिद्धिमाशङ्कमान प्रति देशादेशान्तरप्राप्ता-  
विति श्लोके दर्शितां तत्प्रसिद्धिं स्मारयति—क्षणादिति ।  
शाखादिदेशान्द्रादिदेशान्तरे योजनलक्षान्तं चक्षुर्दूरा प्राप्ते  
चेतने चाक्षुषपृथग्यवच्छिन्नचेतन्ये मार्गमध्ये अयते व्याप्तोतीत्य-  
स्य चैतन्यस्य यदचेत्यं खकोशाभासचिन्मयं रूपं सर्वस्य  
जन्तुजातस्य प्रसिद्धं तत्स्वभावं विदुरिति व्यवहितेन संबन्धः  
॥ १२ ॥ १३ ॥ १४ ॥ सुषुप्तिस्वप्नयोः परस्परविषयश्चैव वा  
तुरीये निर्विषयता चितःसंभावनीयेत्याह—सुषुप्ते इति ॥ १५ ॥  
स्वप्नसुषुप्तादिविभागोऽपि भ्रान्तौ वस्तुस्वभावभूतः परमार्थो  
नास्तीत्याह—भ्रान्तीति ॥ १६ ॥ कुतो नास्ति तत्राह—भ्रा-  
न्तिरिति ॥ १७ ॥ भ्रान्तिविषयोऽर्थो भ्रान्त्या न लब्धोऽयुप-  
लम्भान्तरेण लभ्यतां तत्राह—स्वभावादिति । भ्रान्तेरन्य  
उपलम्भः प्रसात्मको वाच्यः स च कस्यचिद्भ्रान्तिगोचरार्थस्य  
साक्षिन्स्वभावादित्यो नास्तीत्यर्थः ॥ १८ ॥ एवं च सम्यग्विभा-

यत्र लब्धं च तत्रास्ति तेन भ्रान्तेरसंभवः ।  
स्वभावादुपलम्भोन्यो नास्ति कस्य न कस्यचित् ॥ १८ ॥  
स्वभाव एव सर्वस्मै स्वदत्ते किल सर्वदा ।  
अनानेव हि नानेव किं वादैः संविभाव्यताम् ॥ १९ ॥  
अस्वभावे महदुःखं स्वभावे केवलं शमः ।  
इति बुद्ध्या विचार्यान्तर्यदिष्टं तद्विधीयताम् ॥ २० ॥  
सूक्ष्मे वीजेऽस्त्यगः स्थूलो दृष्टमित्युपपद्यते ।  
शिवे मूर्ते जगन्मूर्तमस्तीत्युत्तमसंकथा ॥ २१ ॥  
रूपालोकमनस्कारबुद्ध्यहंतादयः परे ।  
स्वरूपभूताः सलिले द्रवत्वमिव स्वात्मकाः ॥ २२ ॥  
मूर्तां यथा स्वसदृशैः करोत्यवयवैः क्रियाः ।  
आत्मभूतैस्तथा भूतैश्चिदाकाशमकर्तुं सत् ॥ २३ ॥  
आत्मस्थादहमित्यादिरसदादेरसंसृतेः ।  
शब्दोऽर्थभावमुक्तो यः पटहादिषु जायते ॥ २४ ॥  
यद्भातं प्रेक्षया नास्ति तन्नास्त्येव निरन्तरम् ।  
जगद्रूपमरूपात्म ब्रह्म ब्रह्मणि संस्थितम् ॥ २५ ॥  
येषामस्ति जागत्स्वप्नस्ते स्वप्नपुरुषा मिथः ।

वने साक्षिस्वभाव एक एव स्वात्मनि त्रिपुटीकल्पनया प्रथते  
नान्यदस्मादणुमात्रमपीत्याह—स्वभाव इति । स्वदत्ते परमप्रे-  
मास्पदतया प्रथते ॥ १९ ॥ तस्य स्वभावातिरिक्तकल्पनमेव  
संसारदुःखमकल्पितस्वरूपावस्थितिरिव कैवल्यसुखमित्याह—अ-  
स्वभावे इति । विधीयतां उपादीयताम् ॥ २० ॥ तदुपादाने  
क उपाय इति चेत्तदध्यस्तस्य विश्वस्य तन्मात्रतादर्शनमेवेत्या-  
शयेनोत्पत्तिप्राक्कालादारभ्य तदपृथक्सत्तां दर्शयति—सूक्ष्मे  
इति । अगो वृक्षः । उत्तमानां तत्त्वविदां वेदानां च संकथा  
सदुक्तिरित्यर्थः ॥ २१ ॥ एवं प्रत्यगात्मन्याध्यात्मिकभावाना-  
मप्यपृथक्सत्तैव स्वधर्मताप्रतीतेः सर्वासुभवसिद्धेयाह—रूपेति  
॥ २२ ॥ एवं तत्पदार्थव्यवहारः सर्गादिस्त्वेतदार्थव्यवहारश्च  
चिदात्मा पृथक्सत्ताकत्वात्तदवयवप्रायैः सर्वपदार्थैः प्रवृत्त इ-  
त्याह—मूर्ते इति । स्वसदृशैः स्वात्मप्रायैः स्वापृथक्सत्ताकैरित्या-  
वत् ॥ २३ ॥ अर्थव्यवहार इव शब्दप्रयोगादिव्यवहारोऽप्यपृ-  
थक्सत्तया चिदधिष्ठितादेव देहवागादेर्जायते इत्याह—आत्म-  
स्थादिति । असंसृतेर्जडत्वेन स्वतो व्यवहारासमर्थादस्मादेवे-  
त्तिष्ठरामादिदेहाद्योऽहमित्यादिरर्थप्रकाशनाभिप्राययुक्तः शब्दो  
जिह्वादिकरणव्यापारेण जायते स आत्मस्थाचिदात्माधिष्ठितादेव  
जायते । नटीपदक्रमतालाभिज्ञवादकपुरुषाधिष्ठितेषु पटहादिषु  
तथा तदभिप्रायानुसारिविचित्रशब्दो जायते तथेति शेषः  
॥ २४ ॥ एवं सर्वजगद्व्यवहारस्य चिदभेदनिर्वाहत्वे आत्य-  
न्तिक एवामेदोस्तु किमर्थं जरतीयेनाविचारमात्रसिद्धजाड्यांशमे-  
दोपगमेनेत्याशयेनाह—यदिति । आपाततो भातम् । प्रेक्षया  
विचारजन्यतत्त्वज्ञानेन । अतो जाड्यभेदांशरूपं जगद्रूपमरू-  
पात्म निःस्वरूपमेव । एवंच ब्रह्म ब्रह्मणि स्वस्वभावे संस्थि-  
तम् । सैवास्य स्वरूपावस्थितिरिति भावः ॥ २५ ॥ नन्वसंसा-

न सन्ति ह्यात्मनि मिथो नास्मास्वस्वपुरुषवत् ॥ २६ ॥  
 मयि ब्रह्मैकरूपं ते शान्तमाकाशकोशवत् ।  
 वायोः स्पन्दैरिवाभिन्नैर्व्यवहारैश्च नन्मयि ॥ २७ ॥  
 अहं तु सन्मयस्तेषां स्वप्नः स्वप्नवतामिव ।  
 ते तु नूनमसन्तो मे सुषुप्तस्वप्नका इव ॥ २८ ॥  
 तैस्तु यो व्यवहारो मे तद्ब्रह्म ब्रह्मणि स्थितम् ।  
 ते यत्पश्यन्ति पश्यन्तु तत्तैरलमलं मम ॥ २९ ॥  
 अहमात्मनि नैवास्मि ब्रह्मसत्तेयमातना ।  
 त्वदर्थं समुदेतीव तथारूपैव वागियम् ॥ ३० ॥  
 अविरुद्धविरुद्धस्य शुद्धसंविन्मयात्मनः ।  
 न भोगेच्छा न मोक्षेच्छा हृदि स्फुरति न द्विदः ॥ ३१ ॥  
 स्वभावमात्रायत्तेऽस्मिन्बन्धमोक्षक्रमे नृणाम् ।  
 कदर्थनेत्यहो मोहाद्रोपपदेऽप्युदधिभ्रमः ॥ ३२ ॥  
 स्वभावसाधने मोक्षेऽभावोपशमरूपिणि ।

इत्यार्षे वा० वाल्मीकीये मो० नि० उत्तरार्धे वसिष्ठगीतासुखभावविश्रान्तियोगोपदेशो नाम एकोनचत्वारिंशः सर्गः ॥ ३९ ॥

### चत्वारिंशः सर्गः ४०

श्रीवसिष्ठ उवाच ।

रूपालोकमनस्कारबुद्ध्यादीन्द्रियवेदनम् ।  
 स्वरूपं विदुरम्लानमस्वभावस्य वस्तुनः ॥ १ ॥

रिब्रह्म ब्रह्मस्वभावे तिष्ठतु नाम तेन संसारिणां को लाभ इत्या-  
 गच्छ्य तेषां पुरुषार्थचिन्ता बन्ध्यायाः स्वपुत्रराज्यादिलाभचि-  
 न्तावद्वृथैवेत्याशयेनाह—येषामिति । मिथः अन्योन्यं भ्रान्ति-  
 दृष्ट्यापि जागरे स्वप्नान्तरे च न तदात्मनि न सन्ति मिथः  
 परमैकान्ततमब्रह्मभूतेष्वस्मात् स्वपुष्पवन्नतरां सन्तीत्यर्थः ।  
 एवार्थं हि शब्दः ॥ २६ ॥ अस्मात् जडांशे एव ते तद्व्यवहाराश्च  
 स्वपुष्पवत्, सच्चिदंशे तु मयि ब्रह्मैकरूपत्वात्संयवेत्याह—म-  
 यीति । ते पुरुषाः वायुस्पन्दवत्स्वामिन्नैस्ते स्वव्यवहारैः सह  
 मयि सन्त्येव । यतस्तदुभयं शान्तं सद्ब्रह्मात्मैकरूपं तच्च ब्रह्म मयि  
 प्रत्यगात्मस्वभावेऽस्तीत्यर्थः ॥ २७ ॥ अपरं विशेषमाह—अ-  
 हंलिति । अप्रबुद्धदृष्ट्या जगत इव वसिष्ठदेहस्यापि सत्यत्वा-  
 दिति भावः । ते त्विति । प्रबुद्धदृष्ट्या जगता सह तद्देहादीनां  
 बाधादिति भावः ॥ २८ ॥ अनुग्रहोपदेशादिव्यवहारसैस्तद्दृष्टि-  
 सिद्धसत्यभावैर्मध्यवहारैर्मम । अलमलमिति वीक्षा आत्यन्तिक-  
 निष्प्रयोजनताद्योतनाय ॥ २९ ॥ अहं आत्मनि वसिष्ठ-  
 देहभावेनैवास्मि । इयं वसिष्ठाद्याकारा त्वदर्थं ब्रह्मसत्तैव  
 समुदेतीव । इयं वागपि तथारूपा त्वदर्थं ब्रह्मसत्ताविवर्तकैव  
 मम दृष्ट्या तु नास्त्येवेत्यर्थः ॥ ३० ॥ सर्ववस्तूनामानन्दैक-  
 सात्मतादर्शनादविरुद्धं विरुद्धं दुःखादिकमपि यस्य तथावि-  
 धस्य तत्त्वविदः ॥ ३१ ॥ मोहादविरुद्धनिरतिशयानन्दमा-  
 परिज्ञानादिति प्रसिद्धा इयं संसारकदर्थना मोक्षोपायकमाभ्या-  
 सकदर्थना च ॥ ३२ ॥ अभावस्यासत् एव दुःखस्योपशमरू-

न धनान्युपकुर्वन्ति न मित्राणि न च क्रियाः ॥ ३३ ॥  
 तैलविन्दुर्भवत्युच्चैश्चक्रमप्यतितो यथा ।  
 तथाशु चेत्यसंकल्पे स्थिता भवति चिज्जगत् ॥ ३४ ॥  
 जाग्रति स्वप्नवृत्तान्तस्थितिर्यादृशमा स्मृतौ ।  
 तादृशसाहंत्वजगज्जालसंस्था विवेकिनः ॥ ३५ ॥  
 तेनैवाभ्यासयोगेन याति तत्तनुतां तथा ।  
 यथा नाहं न संसारः शान्तमेवावशिष्यते ॥ ३६ ॥  
 यदा यदा स्वभावार्कः स्थितिमेति तदातदा ।  
 भोगान्धकारो गलति न सन्नप्यनुभूयते ॥ ३७ ॥  
 मोहमहत्तारहितः  
 स्फुरति मृतौ भवति भासते च तथा ।  
 बुद्ध्यादिकरणनिकरो  
 यस्मादीपादिवालोकः ॥ ३८ ॥

अस्वभावतनुत्वेन स्वभावस्थितिरातता ।

यदोदेति तदा सर्गो भ्रमाभः प्रतिभासते ॥ २ ॥

पिणि ॥ ३३ ॥ अप्सु पतितः अप्पतितस्तैलविन्दुर्यथा नाना-  
 वर्णं चक्रे भवति ॥ ३४ ॥ ज्ञानबाधितं तु जगत्स्वप्नवत्स्मृति-  
 मात्रयोग्यतामापद्यत इत्याह—जाग्रतीति । स्मृतौ प्रतिभास-  
 माना यादृशमा वादृग्विधा ॥ ३५ ॥ तेन प्रागुक्तैर्नैव भूमि-  
 काभ्यासयोगेन ! तज्जगज्जालम् । तनुतामपक्षयम् ॥ ३६ ॥  
 प्रत्यक्प्रवणदृष्ट्या परीक्षणे इदानीमपि तदपक्षयो बाधश्चानुभ-  
 वितुं शक्य इत्याशयेनाह—यदायंवेति । गलति अपक्षीयते  
 आत्यन्तिकबाधेन । न सन् कालत्रयेऽपि नास्त्यित्यनुभूयते  
 ॥ ३७ ॥ एवं भोगान्धकारस्य मृतौ विनाशे सति बुद्ध्यादि-  
 करणनिकरो मोहेनात्मावरणेनाज्ञानेन महत्तया स्थूलदेहावध्या-  
 सेन च रहितो भवति । तथा ब्रह्माकारवृत्तीदेन बोधेन स्फु-  
 रति । यस्मात्स्फुरणादीपात्प्रसृत आलोक इव सर्वतोव्याप्य ब्र-  
 ह्मीभूतो भासते चेत्यर्थः ॥ ३८ ॥ इति श्रीवसिष्ठमहाराजा-  
 यणतात्पर्यप्रकाशे निर्वाणप्रकरण उत्तरार्धे एकोनचत्वारिंशः  
 सर्गः ॥ ३९ ॥

न संसृतौ ब्रह्म भाति न ब्रह्मणि च संसृतिः ।

जीवन्मुक्तौ द्वयं भाति पर्यायेणेति वर्ण्यते ॥ १ ॥

तत्रादौ निःस्वभावस्य बाह्याभ्यन्तरवस्तुनस्तत्साक्षित्व-  
 मेव वास्तवं स्वरूपमिति विद्वदनुभव इत्याह—रूपेति । अ-  
 म्लानं निर्विकारकलङ्कम् ॥ १ ॥ तत्र तद्बोधान्वयव्यतिरेका-  
 नुविधानलक्षणां युक्तिमाह—अस्वभावेति द्वाभ्याम् । यदा  
 आतता अपरिच्छिन्ना वास्तवस्वभावस्थितिः अस्वभावस्तत्तिरो-

यदा स्वभावविभ्रान्तिः स्थितिमेति शमात्मिका ।  
जगद्दृश्यं तदा स्वप्नः सुषुप्त इव शाम्यति ॥ ३ ॥  
भोगा भवमहारोगा बन्धवो दृढबन्धनम् ।  
अनर्थायार्थसंपत्तिरात्मनात्मनि शाम्यताम् ॥ ४ ॥  
अस्वभावात्मना सर्गः स्वभावैकात्मता शिवः ।  
भूयतां परमव्योम्ना शाम्यतां मेह ताम्यताम् ॥ ५ ॥  
नात्मानमवगच्छामि न दृश्यं च जगद्भ्रमम् ।  
ब्रह्म शान्तं प्रविष्टोऽस्मि ब्रह्मैवास्मि निरामयः ॥ ६ ॥  
त्वमेव पश्यसि त्वत्वं सत्त्वं शब्दार्थजृम्भितम् ।  
पश्यामि शान्तमेवाहं केवलं परमं नभः ॥ ७ ॥  
ब्रह्मण्येव पराकाशे रूपा लोकमनोमयाः ।  
विभ्रमास्तव संजातकल्पाः स्पन्दा इवानिले ॥ ८ ॥

इत्यपि बा० वाल्मीकीये मोक्षोपायेषु निर्वाणप्रकरणे उ० वसिष्ठगीतासु आत्मविभ्रान्तिकथनं नाम चत्वारिंशः सर्गः ॥ ४० ॥

### एकचत्वारिंशः सर्गः ४१

श्रीवसिष्ठ उवाच ।

अस्वभावस्वभावोऽयं सर्वोऽहंतादिवेदनः ।  
स्वभावैकस्वभावेन निर्वाणीक्रियतां स्वयम् ॥ १ ॥  
यत्रादित्यो भवेत्तत्र यथा लोकस्तथा भवेत् ।  
परं विषयवैरस्यं तत्र यत्र प्रबुद्धधीः ॥ २ ॥  
अकर्तृकर्मकरणमदृश्यद्रूपदर्शनम् ।

धात्री अविद्या तत्तनुत्वेन तत्कृतपरिच्छेदेन तच्छरीरतया च  
उदेति तदेत्यन्वयोक्तिः ॥ २ ॥ व्यतिरेकमाह—यदेति ।  
स्वबोधेनेति शेषः । बीजशेषवैषम्येप्यद्वैतात्ममात्रस्थित्यंशे सुषु-  
प्तदृष्टान्तः ॥ ३ ॥ अतएव स्वरूपविभ्रान्तिविरोधिना भोगा-  
दयोऽनर्था एवेत्याह—भोगा इति ॥ ४ ॥ एवं च स्वायत्तानां  
स्वभावस्थितौ नानर्थे पातो युक्त इत्याह—भूयतामिति । इह  
संसारे । मा तान्मयतां ग्लायताम् ॥ ५ ॥ स्वायत्ततामेव स्वा-  
नुभवाभिनयेन दर्शयति—नेति । आत्मानं द्रष्टादित्रिपुट्या-  
मायं वसिष्ठजीवम् ॥ ६ ॥ हे राम, वसिष्ठस्त्वमिति त्वशब्दार्थ-  
बृंहितं त्वत्त्वमपि स तादृशस्त्वमेव पश्यसि अहं तु शान्तमेव  
पश्यामि ॥ ७ ॥ तवापि एते शब्दार्थादिरूपा लोकमनोमया  
विभ्रमा न परमार्थतो जाताः किंतु संजातकल्पाः ॥ ८ ॥  
मम द्वैतादर्शनं न द्वैतप्रद्वेषात् किंतु द्वैताद्वैतयोर्गुणपद्वर्णना-  
संभवदित्याह—ब्रह्मात्मेति ॥ ९ ॥ अत्यन्तादर्शने कथं तदु-  
पदेशप्रसिद्धिस्तत्राह—प्रबुद्ध इति । जीवन्मुक्तस्तु पर्यायेणो-  
भयं पश्यतीत्युपदेष्टा भवतीत्याशयः ॥ १० ॥ सोऽयुत्तरोत्तर-  
भूमिकासु क्रमेण द्वैतादर्शनात्प्रशाम्यतीत्याह—यथाभूतमिति  
॥ ११ ॥ तद्दृष्ट्या द्वैतस्योत्तरोत्तरं पेलवतां दृष्टान्ताभ्यामाह—  
स्मृतिस्थ इति । संगरो युद्धम् ॥ १२ ॥ या परिदृश्यमाना

ब्रह्मात्मा वेत्ति नो सर्गं सर्गात्मा ब्रह्म वेत्ति नो ।  
सुषुप्तो वेत्ति नो स्वप्नं स्वप्नस्यो न सुषुप्तकम् ॥ ९ ॥  
प्रबुद्धो ब्रह्मजगतोर्जाग्रत्स्वप्नदृशोरिव ।  
रूपं जानाति भारूपं जीवन्मुक्तः प्रशान्तधीः ॥ १० ॥  
यथाभूतमिदं सर्वं परिजानाति बोधवान् ।  
संशाम्यति च शुद्धात्मा शरदीव पयोधरः ॥ ११ ॥  
स्मृतिस्थः कल्पनस्यो वा यथाख्यातश्च संगरः ।  
सदसद्भ्रान्ततामात्रस्तथाहंत्वजगद्भ्रमः ॥ १२ ॥  
आत्मन्यपि नास्ति हि या  
द्रष्टा यस्या न विद्यते कश्चित् ।  
न च शून्यं नाशून्यं  
भ्रान्तिरियं भासते सेति ॥ १३ ॥

जगद्ब्रह्मसंभारमभितौ चित्तमुत्थितम् ॥ ३ ॥  
नचोत्थितं किंच न वा शान्ते शान्तं यथास्थितम् ।  
अनामयं परं ब्रह्म सत्यमव्ययमेव तत् ॥ ४ ॥  
चिच्चमत्कारमात्रात्मकलपनारङ्गरञ्जनाः ।  
संख्यातुं केन शक्यन्ते स्वे जगच्चित्रपुत्रिकाः ॥ ५ ॥  
रसभावविकाराख्यं नृत्यन्यमिनयैर्नवैः ।

जगन्माया परमार्थसत्ये आत्मनि अपिशब्दादत्यन्तासति शून्ये  
च नास्ति । यस्याः कश्चिद्रूपा जीवोऽपि न विद्यते । इति शून्या-  
शून्यविलक्षणं भ्रान्तिरनिर्वचनीयैव भासते इत्यर्थः ॥ १३ ॥  
इति वासिष्ठमहारामायणतात्पर्यप्रकाशे निर्वाणप्रकरणे उत्त-  
रार्धे चत्वारिंशः सर्गः ॥ ४० ॥

त्रिजगत्पुत्रिकानृत्यमस्वभावस्वभावतः ।

स्वभावैकस्वभावेन निर्वाणं चात्र वर्ण्यते ॥ १ ॥

अस्वभावोऽविद्या तत्स्वभावोऽयमात्मा सर्वजगद्रूपः सन्न-  
हंतादिवक्ष्यमाणत्रिजगत्पुत्रिकानृत्यं वेत्तीत्यहंकारादिवेदनः सं-  
पन्नः । एवमनिर्वाणोऽयमात्मा स्वयं शास्त्रीयोपायप्रभवविद्यावि-  
भूतेनाद्वितीयस्वप्रकाशपूर्णानन्दलक्षणस्वभावैकस्वभावेन स्वेनैव  
निर्वाणीक्रियताम् ॥ १ ॥ सा च विद्या विद्वत्समागम-  
विवेकजन्याद्वैराग्यादेव सिध्यतीत्याशयेनाह—यत्रेति ॥ २ ॥  
तत्र वैराग्यार्थमविद्यास्वभावाच्छुद्धं जगच्चित्राभ्यासं वर्णयति—  
अकर्त्रेति ॥ ३ ॥ विद्यास्वभावेन तदपोद्य निर्वाणस्वरूपं दर्श-  
यति—नचेति ॥ ४ ॥ तत्राद्यमस्वभावस्वभावं त्रिजगन्नृत्यद-  
नन्तपुत्रिकात्वेन वर्णयति—चिच्चमत्कारेत्यादिना । चिच्चम-  
त्कारमात्रात्मानो ये जीवास्तेषां कल्पनामात्रात्मके रज्जे नृत्यम-  
ण्डपे शृङ्गारादिनानारसरञ्जना यासाम् । जगच्चित्रपुत्रिकाः स्वे  
नृत्यन्तीति परेणान्वयः ॥ ५ ॥ रसैः शृङ्गारादिभिर्भावैः स्थायिभा-

१ शब्दार्थबृंहितं इति पाठः साधुर्वाख्यानुगुण्यात्.

परमाणुप्रति प्रायः खे स्फुरन्त्यम्बरान्मिकाः ॥ ६ ॥  
 सर्वर्तुशेखरधरा दिग्बाहुलतिकाकुलाः ।  
 पातालपादलतिका ब्रह्मलोकशिरोधराः ॥ ७ ॥  
 चन्द्रार्कलोलनयनास्तारोन्करननूहाः ।  
 समलोकाङ्गलतिकाः परितोच्छाम्बराम्बराः ॥ ८ ॥  
 द्वीपाम्बुराशिवलया लोकालोकाद्रिमेखलाः ।  
 भूतभारचलजीवप्रवहन्प्राणमारुताः ॥ ९ ॥  
 वनोपवनविन्यासहारकेयूरभूषिताः ।  
 पुराणवेदवचनाः क्रियाफलविनोदनाः ॥ १० ॥  
 त्रिजगत्पुत्रिकानृत्यं यदिदं दृश्यते पुरः ।  
 ब्रह्मवारिद्रव्यं तत्तद्ब्रह्मानिलेवपनम् ॥ ११ ॥  
 अस्वभावस्थितैवास्य कारणं कारणात्मकम् ।  
 असुपुप्तस्थिता स्वापे स्वप्नस्येव सतीव सा ॥ १२ ॥  
 असुपुप्तमुपुप्तस्य स्वभावं भावयन्भव ।  
 जाग्रत्यपि गन्धर्वो मा स्वप्नमिदमाश्रय ॥ १३ ॥  
 यज्जाग्रति सुपुप्तत्वं योधादरसवासनम् ।  
 तं स्वभावं विदुस्तज्ज्ञा मुक्तिस्तत्परिणामिता ॥ १४ ॥  
 अकर्तृकर्मकरणमदृश्यद्रूपदर्शनम् ।  
 अरूपालोकमननं स्थितं ब्रह्म जगत्तया ॥ १५ ॥  
 इत्यार्षे वा० वाल्मीकीये मोक्षोपाये निर्वाणप्रकरणे उत्तरार्धे स्वप्नविश्रान्त्यर्थमुपदेशकरणं नाम एकचत्वारिंशः सर्गः ॥ ४१ ॥

कान्ते कान्तं प्रकचति पूर्णे पूर्णं व्यवस्थितम् ।  
 द्विन्वैक्यरहिते भाति द्विन्वैक्यपरिवर्जितम् ॥ १६ ॥  
 सत्यं सत्ये स्थितं शान्तं सर्गात्मन्यात्मनि स्वयम् ।  
 आकाशकोशमदृशं शिलाजटारसंनिभम् ॥ १७ ॥  
 सुरत्नजटाराकारं घनमप्यम्बरोपमम् ।  
 प्रतिविम्बमिव ध्रुवमप्यध्रुवमस्य सत् ॥ १८ ॥  
 भविष्यन्नयतिर्माणं चेतसीव स्थितं पुरम् ।  
 ब्रह्म वृद्धिभारूपमभेदीकृतमानसम् ॥ १९ ॥  
 यथा संकल्पनगरं संकल्पान्नैव भिद्यते ।  
 तथायं जगदाभासः परमार्थान्न भिद्यते ॥ २० ॥  
 हेमपीठमिवानेकभविष्यत्संनिवेशवत् ।  
 लक्ष्यमाणमपि स्फारं शान्तमव्ययमास्थितम् ॥ २१ ॥  
 अजस्रनाशोत्पादाढ्यमेकरूपमनामयम् ।  
 अनाशोत्पादमजरमनेकमिव कान्तिमत् ॥ २२ ॥  
 ब्रह्मैव शान्तिघनभावगतं विभाति  
 सर्गोदयेन विगतास्तमयोदयेन ।  
 व्योमेव शून्यविभवेन गलत्स्वभाव-  
 लामं प्रति प्रसभमेव ननु प्रबुद्धे ॥ २३ ॥

### द्विचत्वारिंशः सर्गः ४२

श्रीवसिष्ठ उवाच ।  
 चित्तवत्कचनं शान्ते यत्तत्तस्मान्न भिद्यते ।

अव्याकृतामलतया कातः सर्गादिसंभवः ॥ १ ॥

वैविकारैः कम्पस्वेदादिर्मचारिभावं आढ्यं यथा स्यात्तथा ।  
 अभिनयैस्तत्तद्वस्त्वाकारव्यञ्जकचेष्टाभिः । परमाणुप्रति परमाणु-  
 मीत्राखपि विद्यमाने खे चिदाकाशे । प्राय इति संभावित्वद्यो-  
 तनार्थः ॥ ६ ॥ ब्रह्मलोकः शिरोधरा कंधरा यासां ब्रह्मलोकरूपाणां  
 शिरसां धरा धारयिष्य इति वा ॥ ७ ॥ तारोन्करास्तनूहाणि  
 लोमानि यासाम् । परितो दिक्षु अच्छं खच्छमम्बरमाकाशमे-  
 वाम्बरं वल्ल यासाम् ॥ ८ ॥ भूतानां भौतिकशरीरादीनां भारेण  
 धारणेन पोषणेन च निमित्तेन चलन्तो जीवा एव प्रवहन्तः  
 प्राणमारुता यासाम् ॥ ९ ॥ पुराणानि वेदाश्च वचनं यासाम् ।  
 तत्तत्क्रियाफलसुखदुःखानि विनोदनानि विलासा यासाम् ।  
 एवंविधा जगत्पुत्रिका नृत्यन्तीति पूर्वत्रान्वयः ॥ १० ॥ ११ ॥  
 अस्य च नृत्यस्य-अस्वभावस्थितैव चित् कारणम् । यतस्तादृशमेव  
 कारणात्मकं श्रुतिषु प्रसिद्धम् । यथा स्वापे निद्रायामसुपुप्तं स्थिता  
 सा स्वप्नस्य कारणं तद्वदित्यर्थः ॥ १२ ॥ एवमस्वभावस्वभाव-  
 मुपवर्ण्यदानीं स्वभावैक्यस्वभावेन निर्वाणीकरणे उपायमाह—  
 असुपुप्तेति । हे राम, त्वं पारमार्थिकस्वभावं भावयन् जाग्रत्य-  
 प्यज्ञाननाशादसुपुप्तं सर्वद्वैतोपसंहारात्सुपुप्तं च तुर्यं पदं तत्स्थो  
 भव ॥ १३ ॥ रसो रागो वासना च तच्छून्यम् । तत्परिणा-  
 मिता तत्स्वरूपेण परिनिष्ठितत्वम् ॥ १४ ॥ तस्यां परिनि-

श्रयां व्यवहारकालेऽपि चिदेकरसं जगद्भाती याह—अकर्त्रे-  
 त्यादिना ॥ १५ ॥ द्विन्वैक्यरहिते शोभेन प्रतीतिं द्वैतैक्यप-  
 रिवर्जितं शोभितं ब्रह्म अवर्ण्यैकरस्येन भाति ॥ १६ ॥ सर्गा-  
 त्मनि स्थितं सत्यं सत्ये आत्मनि शान्तं स्वयमेव स्थितम्  
 ॥ १७ ॥ शिलाजटारवदप्रकाशस्वभावनाभ्रान्ति वारयति—  
 सुरत्नेति । अतएव जगत्प्रतिविम्बं प्राप्य ध्रुवमिव स्थितमप्य-  
 ध्रुवम् ॥ १८ ॥ अभेदीकृतमेकरसीकृत मानसं यत्र ॥ १९ ॥  
 ॥ २० ॥ हेमपीठं पीठवच्चतुरस्रो हेमपिण्डः । स्फारं नाना-  
 विस्तारं लक्ष्यमाणमपि ॥ २१ ॥ कान्तिमत् भास्वरम् ॥ २२ ॥  
 ननु हे राम, प्रबुद्धे सति शान्तिघनभावगतं ब्रह्मैव प्रसभमद्वै-  
 तस्वभाववलादेव विगतास्तमयोदयेन सर्गलक्षणेन उदयेन  
 स्वराज्यविभवेन भाति । यथा व्योमगलत्स्वभावलामं बाधि-  
 तस्वरूपलामं केशोण्डूकगन्धर्वनगरतलमलिनतादिकं प्रति प्र-  
 सभं बलादेव स्फूर्तिनिरासो भयप्रदेन स्त्रीयशून्यविभवेन  
 विभाति तद्वदित्यर्थः ॥ २३ ॥ इति श्रीवसिष्ठमहारामायण-  
 तात्पर्यप्रकाशे निर्वाणप्रकरणे उत्तरार्धे एकचत्वारिंशः सर्गः ४१  
 भूयः प्रपद्यते चात्र विश्वविश्वेश्वरैकता ।  
 विवेकैः पूजनीयश्च स्वात्मैव परमेश्वरः ॥ १ ॥  
 प्रायुक्तां जगतो ब्रह्ममात्रतामनुभावयितुं जगद्भेदकचनहे-



चित्तदीपे गते यान्ति भ्रान्तिवद्भ्रान्तिखे स्थिते ।  
 रूपालोकमनस्कारसंविदोऽभ्युद्रवोर्मयः ॥ २ ॥  
 निरस्तकरणापेक्षं मरुतः स्पन्दनं यथा ।  
 यथा विसरणं भासस्तथा जगदिदं परे ॥ ३ ॥  
 द्रवत्वमिव कीलाले शून्यत्वमिव चाम्बरे ।  
 स्पन्दत्वं मरुतीवेदं किमप्यात्ममयं परे ॥ ४ ॥  
 महाचित्ति महाकाशे यदिदं भासते जगत् ।  
 तच्चित्तमेव कचति निर्मलत्वं मणाविव ॥ ५ ॥  
 यथा द्रवत्वं पयसि यथा शून्यत्वमम्बरे ।  
 यथा प्रस्पन्दनं वायौ महाचित्ति तथा जगत् ॥ ६ ॥  
 वेत्ति वायुर्यथा स्पन्दं तथा वेत्ति जगच्चित्तिः ।  
 न द्वैतैक्यादिभेदानां मनागप्यत्र संभवः ॥ ७ ॥  
 अविवेकविवेकाभ्यां भासुरं भङ्गुरं जगत् ।  
 बोधे सदैव सद्रूपमभासुरमभङ्गुरम् ॥ ८ ॥  
 ज्ञप्तिमात्राद्वैते शुद्धादादिमध्यान्तवर्जितात् ।  
 नान्यदस्तीह निर्णीतं महाचिन्मात्ररूपिणः ॥ ९ ॥  
 तत्कस्यचिच्छिवं शान्तं कस्यचिद्ब्रह्म शाश्वतम् ।  
 कस्यचिच्छून्यतामात्रं कस्यचिज्ज्ञप्तिमात्रकम् ॥ १० ॥

तोश्चित्तस्य चिद्रेदं निरस्यति—चित्तवदिति । शान्ते कूटस्था-  
 त्मनि प्रथमं यत् चित्तवत्कचनं तत्तस्मात्कचनरूपाच्चिदात्मनो  
 न भिद्यते । कुतः अव्याकृतत्वादमलत्वाच्च । तथाहि । नाम-  
 रूपभेदादि लोके भेदः प्रसिद्धः । सच नामरूपव्याकरणात्पू-  
 र्वभूतजीवभावानुप्रवेशोपाधौ चित्ते न संभवति । 'तस्याव्या-  
 कृतत्वान् । सूक्ष्मतेजोवन्नात्मकलिङ्गमृग्यनन्तरं हि 'संयं देवतै-  
 क्षत हन्ताहमिमास्तिष्ठां देवता अनेन जीवेनात्मनानुप्रविश्य ना-  
 मरूपे व्याकरवाणि' इति तद्व्याकरणं श्रूयते । तथा अमलत्वाच्च  
 चित्तो न भिद्यते । चिदायमला चित्तमपि । नच तादृशयोः  
 प्रभाकाशयोरेव भेदः केनचिद्विच्छिद्यितुं शक्यते । चित्तस्य चि-  
 द्भेदनिरासादेव तदधीनो जगद्भेदः सुतरां निरस्त इत्याह—  
 क्वात इति ॥ १ ॥ इदमेव स्फुटमाह—चित्तदीपे इति । स्थिते  
 कूटस्थे खे प्रत्यगात्माकाशे रूपालोकमनस्कारसंविद्विज्ञाणा अ-  
 भ्युद्रवोर्मयो मृगतृष्णाभ्रान्तिवद्भ्रान्ति । तेच चित्तलक्षणे दीप-  
 यतीति दीपः सूर्यस्तस्मिन्नस्त गते यान्ति अपगच्छन्तीत्यर्थः ॥ २ ॥  
 सत्तायां चिदतिरिक्तकारणनिरपेक्षत्वादपि जगच्चिदेवेति दृष्टा-  
 न्तरूपपादयति—निरस्तत्वादिना । निरस्ता करणापेक्षा येन ।  
 भासः प्रभाया विसरणं प्रसारः ॥ ३ ॥ कीलाले जले । आ-  
 त्ममयमात्मविवर्तः । किमप्यनिर्वचनीयम् ॥ ४ ॥ प्रतीचि  
 चित्तादीनामवस्थाद्वये कचनमिव ब्रह्मणि मायाधीनं वियदा-  
 दिकचनमपि तदभिन्नमेवेत्याशयेन तैरेव दृष्टान्तरूपपादयति—  
 महाचितीत्यादिना ॥ ५ ॥ ६ ॥ स्फूर्तावपि चिदतिरिक्तनिर-  
 पेक्षत्वाच्चिदभेद इत्याशयेनाह—वेत्तीति । द्वैतं चैक्यं च  
 संख्येयभेदाश्च तेषाम् ॥ ७ ॥ अविवेकेन भासुरं विवेकेन म-

तदनन्तात्म चिद्रूपं चेत्यतामिव भावयत् ।  
 स्वसंस्थमेव ज्ञेयत्वमज्ञत्वमिव गच्छति ॥ ११ ॥  
 चित्तया नास्ति सत्ता च चित्तता नास्ति तां विना ।  
 विनाविना यथा वायोर्यथा स्पन्देषु कारणम् ॥ १२ ॥  
 तथा महाचित्तोच्छायाः सर्गसंवित्तिवृत्तिषु ।  
 नित्यं सत्त्वमसत्त्वं वा हेतोरन्यानपेक्षणात् ॥ १३ ॥  
 इत्यत्राथो भविष्यत्सद्वित्वैकत्वास्तितावशात् ।  
 कोऽत्र कल्पयिता द्वित्वमेकत्वं वा महाम्बरे ॥ १४ ॥  
 विष्वग्विश्वमपरैकपरमाकाशकोशता ।  
 यथा स्पन्दानिलद्वित्वं शाब्दमेव न वास्तवम् ॥ १५ ॥  
 विश्वविश्वेश्वरद्वित्वं तथैवासन्मयात्मकम् ।  
 सदेवासंभवद्वित्वं महाचिन्मात्रकं च यत् ॥ १६ ॥  
 विश्वाभासं तदेवेदं न विश्वं सन्न विश्वता ।  
 देशकालादिमत्त्वेन कदाचिद्वेस्मि सत्यता ॥ १७ ॥  
 कटकत्वस्य भिन्नस्य विश्वस्य च तथा परे ।  
 द्वित्वैक्यासंभवे चात्र कार्यकारणता कुतः ॥ १८ ॥  
 स्याच्चेत्तत्कल्पनामात्रमेवैतन्नायवस्तुता ।  
 शून्यता नभसीवात्र द्रवत्वमिव चाम्बसि ॥ १९ ॥

हुरम् । परमार्थबोधे तु ब्रह्ममात्रत्वादुभयशून्यम् ॥ ८ ॥ बो-  
 धेन यन्निर्णीतं तदाह—जप्तीति ॥ ९ ॥ तत्रैव वेदानुसारि-  
 णामवेदानुसारिणां च विचारयतां वादिनां यथार्थायथार्थरूपैः  
 कल्पनाभेदाः प्रवृत्ता इत्याह—तदिति ॥ १० ॥ तत्रैवानाद्य-  
 विद्यादिदद्याकारताभ्यास इत्याह—तदिति ॥ ११ ॥ तत्र चि-  
 त्वबलादेवाध्यस्तस्फूर्तैश्चित्तया विना ज्ञेयस्य सत्ता नास्ति तां  
 सत्तां विना च तस्य चित्तता चित्तस्य नास्ति । यथा विनाश-  
 न्यात्मना कूटस्थेनाकाशेन विना वायोः कारणं नास्ति । वायुं च  
 विना स्पन्देषु कारणं नास्ति तद्वदित्यर्थः ॥ १२ ॥ तथा नित्यब्रह्म-  
 सत्ताधीनसत्ताकासु सर्गभ्रान्तिष्वधिष्ठानमपेक्ष्य नित्यं सत्त्वं स्वरू-  
 पतस्तु नित्यमसत्त्वं चेति द्वेधापि शास्त्रे 'सदेव सोम्येदं नेह नाना'  
 इति च व्यपदेश इत्यर्थः । अन्यस्य हेतोरनपेक्षणात् । असमर्थ-  
 समासश्छान्दसः ॥ १३ ॥ चिज्जद्वित्वस्य तत्कारणैकत्वस्य च  
 अस्तिता स्वतः सत्ता तद्वशादि अत्र सर्गसंवित्तिषु इति प्रसिद्धो-  
 र्थोऽभविष्यत् । कूटस्थाद्वये चिदम्बरे द्वित्वमेकत्वं वा कः कल्प-  
 यिता सत्तास्फूर्तिभ्यां समर्थयिता । जडेषु न कश्चित्तादृशोऽस्ती-  
 त्यर्थः ॥ १४ ॥ एवंच आकाशद्वित्वाप्रसिद्धित्वस्यनानिलभे-  
 दाप्रसिद्धिवच्च विश्वविश्वेश्वरद्वित्वस्याप्रसिद्धिरेव फलितेत्याह—  
 विष्वगित्यादिना ॥ १५ ॥ १६ ॥ अथवा ब्रह्मदृष्ट्या अनृत-  
 स्यापि विश्वस्य खन्यूनदेशकालस्वकार्यापेक्षयाऽधिकदेशकाल-  
 व्याप्त्या सत्यतामाशङ्क्य परिहरति—देशकालेति ॥ १७ ॥  
 कार्यकारणभेदे सिद्धे तथा स्यात्स एवासिद्ध इत्याह—द्विवै-  
 क्येति ॥ १८ ॥ काल्पनिकः कार्यकारणभेदोऽङ्गीक्रियत इति

१ सर्गभ्रान्तिचित्ति मूलस्थसंगेत्यादिरर्थः.

खे खलेखाप्यभिधेयं किलास्ति जगदादिना ।  
 यद्रूपं ब्रह्म तद्रूपं जगत्कात्र द्वितैकते ॥ २० ॥  
 यद्रूपं व्योम तद्रूपमेवं शून्यं किलाखिलम् ।  
 एकात्मनि तत्र स्वच्छे चिन्मात्रे सर्वरूपिणि ॥ २१ ॥  
 शिलापुत्रकसेनायां पापाणत्व इवास्थिते ।  
 कार्यकारणवैचित्र्यं कथं संभवति क वा ॥ २२ ॥  
 कथमव्योमना व्योम्नि द्वितीयासंभवाद्भवेत् ।  
 प्रतिभात्मैव भारूपो भाति सर्गो महार्चिता ॥ २३ ॥  
 पुत्रिकेवोपलोत्कीर्णा तन्मयत्वात्तदात्मिका ।  
 साधो यथास्थितस्यैवं बुद्ध्या विश्वं प्रलीयते ॥ २४ ॥  
 काष्ठमौनदशाभासं संसारमवशिष्यते ।  
 यथा निर्मालिताक्षस्य रूपालोकमनोभ्रमः ॥ २५ ॥  
 स्वप्ने जाग्रत्यनग्रस्योऽप्यसन्नेवास्तिभावनात् ।  
 तथैवोन्मीलिताक्षस्य रूपालोकमनोभ्रमः ॥ २६ ॥  
 स्वप्ने जाग्रत्यनग्रस्योऽप्यसन्नेवास्तिभावनात् ।  
 भावनोपशमं कृत्वा शिलीभूय यथास्थितम् ॥ २७ ॥  
 अशिलीभूतमेवान्तः स्वभावं सममास्यताम् ।  
 आविवेकोपहारेण यथाप्रामाथ्यपूजनैः ॥ २८ ॥  
 बोधाय पूज्यतां बुद्ध्या स्वभावः परमेश्वरः ।  
 विवेकपूजितः स्वात्मा सद्यः स्फारवरप्रदः ॥ २९ ॥  
 रुद्रोपेन्द्रादिपूजात्र जरत्तृणलवायते ।

चेन्न काल्पनिकेन तेन सत्यतानिर्वाह इत्याह—स्याच्चेदिति ॥ १९ ॥ अत्यन्ताभेदेऽपि खलेखेति खे भेदकल्पना दृष्टेति जगदपि तद्वत्स्यादित्याह—खे इति ॥ २० ॥ खस्य लेखेति खाद्विन्नमिव कल्पितं लेखापदवाच्यं व्योम यद्रूपं तद्रूपं ब्रह्मणो जगदित्यर्थः । एव स्थितं ब्रह्मण्यपि जगत्कारणता गतेत्याह—एकात्मनीत्यादिना ॥ २१ ॥ २२ ॥ २३ ॥ यथास्थितस्य वास्तवस्यैव तत्त्वं बुद्ध्या ॥ २४ ॥ काष्ठमौनं ब्राह्मणमानससर्वचेष्टा-क्षयत्वं तादृशया दशया आभासं स्फुरन् ब्रह्म संसारमवधूय शिष्यते । भावनालक्षणमनःस्पन्दमात्रजन्यः सर्वः संसार-भ्रमो भावनात्यागादस्पन्दावस्थितिमात्रेण विधूयते इत्याह—यथेत्यादिना ॥ २५ ॥ २६ ॥ २७ ॥ चिदेकरसत्वेन शिला-वैलक्षण्यादन्तः अशिलीभूतं स्वभावमवलम्ब्य आस्यताम् । तादृशस्थित्यनुकूलविवेकवैराग्यादिसाधनाभ्यास एव परमेश्वरस्वा-त्मनः सर्वोत्कृष्टा पूजेत्याह—आविवेकेति । आसमन्तात्सर्वतो यो विवेकस्तद्वक्षणेनोपहारेणोपचारेण ॥ २८ ॥ स्फारं निरति-शयानन्दलक्षणं वरं प्रददातीति स्फारवदप्रदः ॥ २९ ॥ ३० ॥ ३१ ॥ अन्यमनात्मभूतं तदस्थमीश्वरम् । ‘अथ योन्यां दे-वतामुपास्तेऽन्योऽसावन्योऽहमस्मीति न स वेद यथा पशुरेव स देवानाम्’ इति श्रुतेरिति भावः । ननु तदस्थेश्वरः पूजनेन प्रसन्न एनं शस्त्राहिविषवहिप्रभृतिभ्य उपघातकेभ्यः सर्वतो रक्षिष्यति कूटस्थात्मा किं करिष्यति तत्राह—सत्सङ्गेति । आ-

विचारशमसन्सङ्गबलिपुष्पैकपूजितः ॥ ३० ॥  
 सद्यो मोक्षफलः साधो स्वात्मैव परमेश्वरः ।  
 सत्यालोकनमात्रैकपूजितोऽनुत्तमार्थदः ॥ ३१ ॥  
 यत्रास्यात्मेश्वरस्तत्र मुहः कोन्यं समाश्रयन् ।  
 सन्सङ्गशमसंतोपविवेकापूजितात्मनः ॥ ३२ ॥  
 शिरीषकुमुमायन्ते शस्त्राहिविषवह्नयः ।  
 देवाचनतपस्नार्थदानान्यतिकृतान्यपि ॥ ३३ ॥  
 भस्मायन्ते निरर्थत्वाद्विवेकामहात्मनाम् ।  
 एतान्यपि विवेकेन क्रियन्ते सफलानि चेत् ॥ ३४ ॥  
 विवेक एव तत्कस्मान्स्फुटमन्तर्न साध्यते ।  
 यथाभूतार्थविज्ञानाद्वासनोपरमे परं ॥ ३५ ॥  
 यत्नो विवेकशब्दाख्यो भवत्यात्मप्रसादतः ।  
 तथातथा विवेकोऽन्तर्बुद्धिर्नेयः शमाभूतैः ॥ ३६ ॥  
 यथायथा पुनः शोषमुपयाति न विभ्रमैः ।  
 देहसत्तामनाहत्य यथाभूतार्थदर्शनात् ॥ ३७ ॥  
 लज्जां भयं विषादेष्वं सुखं दुःखं जयेत्समम् ।  
 जगदादिशरीरादि नास्त्येवादां कुतोऽद्य तत् ॥ ३८ ॥  
 कार्यं चेत्कारणस्यैतत्तथापि ब्रह्ममात्रकम् ।  
 प्रतिभामात्रमेवाच्छं ननु ज्ञमेघटादि सन् ॥ ३९ ॥  
 ज्ञानात्मिकैव प्रतिभा ज्ञमिरवाखिलं जगत् ।  
 ज्ञमिरप्यात्मनश्चश्रीः परिज्ञातोपशम्यति ॥ ४० ॥

समन्तात्पूजित आत्मा येन तस्य ॥ ३९ ॥ किंचाऽविवेकिभिः कृतेषु देवतार्चनादिष्वपराधावश्यंभावेन नैकफलानर्थयोरवश्यं-भावात्तत्रापि देशकालद्रव्यपात्रकर्त्रादिविशुद्धिविवेकः श्रद्धाभ-क्तिशान्तिदानत्यादयो यथावश्यकस्तर्ह्यङ्गशे महाफले आत्मद-र्शने एव ते कुतो नोपयोज्यन्ते इत्याह—देवाचनेत्यादिना ॥ ३३ ॥ देशकालपात्राद्यविवेकेन । अमहान्मना दुरात्मनाम् ॥ ३४ ॥ कोऽनौ विवेको यः साध्य इत्युच्यते तमाह—य-थाभूनेति ॥ ३५ ॥ यत्न इति । तथाच वैराग्यादिसर्वसाधन-संग्रह इति भावः । आत्मप्रसादतो निष्कामानुष्ठितयज्ञदानादि-साध्यचित्तप्रसादात् ॥ ३६ ॥ विश्रमेर्विषयभ्रान्तिभिः ॥ ३७ ॥ देहसत्तानादरे उपार्थ विचारं दर्शयति—जगदादीति । शरी-रस्य आदिकारणभूतं जगत् आदिपदात्तत्कारणं च आदां ना-स्त्येव । यच्चादां नास्ति तदद्य कुतो भवेत् । ‘नासतो विद्यते भावः’ इति न्यायात् ॥ ३८ ॥ ननु ‘सदेव सोम्येदमग्र आसीत्’ इति ब्रह्मात्मना आदां सदेव कारणस्य ब्रह्मणः कार्यमस्तु त-त्राह—कार्यं चेदिति । तथापि ब्रह्ममात्रकमेव न ततो भि-द्यते । सङ्गेदे असत्त्वागतेः । अद्वयकार्यस्य कारणे अद्वयत्वावि-धातकत्वेन भेदप्रतिभासस्य विकल्पमात्रत्वादित्याह—प्रतिभा-मात्रमेवेति । ज्ञमेः प्रथमिति शेषः ॥ ३९ ॥ विकल्पप्रतिभापि चिदाभासज्ञानात्मिकैवेति सैवाखिलं जगदित्यर्थः । सा चिदा-भासलक्षणा ज्ञप्तिरप्यज्ञातात्मतत्त्वस्यैव दर्पणदृष्टा सुखश्रीरिव

ज्ञेयाभावे त्वनिर्वाच्या शिष्यते शाश्वतं शिवम् ।  
 अशरीरगद्यविश्वान्म सर्वं शान्तमिदं ननम् ॥ ४१ ॥  
 ज्ञानज्ञेयज्ञतिमुक्तं दृग्मनानिमिव स्थितम् ।  
 शान्तान्तःकरणः स्वस्थाः शिलापुत्रककोशवन् ॥ ४२ ॥  
 चलन्तश्चालयन्तश्च हरूपा एव तिष्ठत ।  
 अज्ञेयज्ञत्वसद्रूपाः सदसत्साररूपिणः ॥ ४३ ॥  
 आकाशकोशविशदा भवना भवभूमयः ।  
 यथास्थितं च तिष्ठन्ति गच्छन्तश्च यथागतम् ॥ ४४ ॥  
 यथाप्राप्तैककर्माणः संपद्यन्ते बुधाः परम् ।  
 अथवा सर्वसंत्यागशान्तान्तःकरणोज्ज्वलाः ॥ ४५ ॥  
 एकान्तेष्वेव तिष्ठन्तु चित्रकर्मापिता इव ।  
 संकल्पशान्तौ संकल्पपुरवत्सर्वदाखिलम् ॥ ४६ ॥  
 स्वप्रवञ्च प्रबुद्धस्य सदैवास्तं गतं जगत् ।  
 सनेत्ररूपानुभवं जानितोऽन्ध इव भ्रमैः ॥ ४७ ॥  
 निर्वाणं वर्णयन्नज्ञस्ताप्यतेऽन्तर्न शाम्यति ।  
 कल्पनांशोपदेशेन लोकोऽविद्यामयात्मना ॥ ४८ ॥

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे उ० निर्वाणोपदेशोनाम द्विचत्वारिंशः सर्गः ॥ ४२ ॥

### त्रिचत्वारिंशः सर्गः ४३

श्रीवासिष्ठ उवाच ।

अहंतादिजगच्चेदं परिज्ञानादसत्यताम् ।

प्रत्यगात्ममात्रत्वेन दृष्टमात्रा भेदकोपाध्यपगमेनोपशाम्यति ॥ ४० ॥ यत उपाधिभूतज्ञेयाभावे विम्व्रातपृथगिवा निर्वाच्येति पूर्वान्वयि । अनया रीत्या प्रत्यग्भावे अशरीरादिब्रह्मभावे अविश्वात्मेत्यखण्ड सर्वं पूर्णं शाश्वतं शिवं शिष्यत इत्यर्थः ॥ ४१ ॥ तद्भावस्थितिरेव भवद्भिः सर्वैः संपाद्येत्याह—ज्ञान्तेति ॥ ४२ ॥ तस्यास्थितौ यथा प्राप्तव्यवहारेऽपि न क्षतिरित्याह—चलन्त इत्यादिना ॥ ४३ ॥ ४४ ॥ समाधौ वा कामे स्थायितामि-  
 त्याह—अथवेति ॥ ४५ ॥ सर्वदा समाधिकाले व्यवहारकाले च प्रबुद्धस्याऽविच्छिन्नप्रबोधस्य पुंसः संकल्पपुरवत्स्वप्रवञ्च स-  
 दैव तुच्छत्वादस्तं गतम् ॥ ४६ ॥ प्रबोधश्च स नेत्रस्य रूपानु-  
 भववत्परिनिष्ठितः पूर्णानन्दानुभवपर्यन्तो निर्वाणे उपयुज्यते  
 न जात्यन्धरूपकल्पनातुल्यः परोक्षकल्प इत्याशयेनाह—स ने-  
 त्रेत्यादिना ॥ ४७ ॥ अज्ञः कतिपयवाक्यश्रवणेनैव तत्त्वज्ञोऽहं  
 संपन्न इति भ्रमे निर्वाणं वर्णयन् सनेत्रस्य रूपानुभवं वर्णयन्  
 जात्यन्ध इवान्तर्मानापमानादिभिस्ताप्यते नतु तत्त्वज्ञवच्छा-  
 म्यति । शान्तिसुखमनुभवतीत्यर्थः । अन्धगोलाङ्गूलन्यायेनासदु-  
 पदेशप्रतारितानामपि कृतार्थताभ्रान्तिर्लोके प्रसिद्धेत्याह—क-  
 ल्पनांशेति ॥ ४८ ॥ ४९ ॥ तस्मात्कल्पनात्मकं ज्ञानं, न-  
 स्ति-  
 र्वाणोपाय इत्यभिज्ञानुभवेनोपसंहरति—उपायमिति ॥ ५० ॥  
 निमेषेण भावाभावैषणभ्रमैर्दुःखदत्वात्कल्पनात्मानमुपायमनुपायं  
 विदुरिति पूर्वत्रान्वयः । तस्मात्प्रायुक्तं सम्यग्ज्ञानमेव वासना-

येन केनचिदज्ञत्वात्कृतार्थोऽस्मीति मन्यते ।  
 अकृतार्थः कृतार्थत्वं जानन्मौख्यविमोहितः ॥ ४१ ॥  
 विज्ञास्यत्यकृतार्थत्वं क्षणान्तरकदर्थनैः ।  
 उपायं कल्पनात्मानमनुपायं विदुर्बुधाः ॥ ५० ॥  
 दुःखदत्वाच्चिमेपेण भावाभावैषणभ्रमैः ।  
 जगद्भ्रमं परिज्ञाय यदवासनमासितम् ।  
 विरसाशेषविषयं तद्धि निर्वाणमुच्यते ॥ ५१ ॥  
 आख्यायिकार्थप्रतिभानमेत्य  
 संवेत्स्यचिद्धारिभराद्रवात्मा ।  
 अवेद्यचिद्रूपमशेषमच्छं  
 पश्यन्निर्वासि जगत्स्वरूपम् ॥ ५२ ॥  
 जात्यन्धरूपानुभवानुरूपं  
 यदागमैर्बुद्धमबोधरूपम् ।  
 अधस्पदीकृत्य तदन्तरेऽस्मि-  
 न्बोधे निपत्यानुभवो भवाभूः ॥ ५३ ॥

याति सानुभवो मोहात्सत्यमेवान्यथाधियाम् ॥ १ ॥

नाशपर्यन्त दृढीकार्यं तदेव निर्वाणं पर्यवस्यतीत्याशयेनाह—  
 जगदिनि । विरसा अशेषा हरिण्यगर्भपदान्ता विषया यत्र  
 ॥ ५१ ॥ अतएव हे राम, त्वं मदुपदिष्टमर्थमाख्यायिका उ-  
 पलब्धार्था लौकिकी पौराणिकी वा कथा तदर्थे इव परोक्षः  
 कल्पनामात्ररूपः प्रतिभासो यस्य तथाविधमेत्य वहिर्मुखतया  
 अधिगम्य न कृतार्थो भविष्यति किंतु भराद्रासनामात्रपूरातिश-  
 यात् द्रवात्म परितः प्रवहत्स्वरूपं जगत्स्वरूपमचिद्धारि संवेत्सि  
 पश्यस्येव । प्रत्यग्दृष्ट्या त्वशेषं पूर्णमच्छमवेद्यचिद्रूपं पश्यन्साक्षा-  
 दनुभवन् विनिर्वासि निर्वाणविभ्रान्तो भविष्यसीत्यर्थः ॥ ५२ ॥  
 तदेतद्बुद्धयन्नाह—जात्यन्धेति । आगमैरुपदेशवाक्यैर्बहिर्मुखतया  
 जात्यन्धरूपानुभवसदृशं यद्बुद्धं तदबोधरूपमेव । अपरोक्षे व-  
 स्तुनि परोक्षज्ञानस्य भ्रान्तिमात्रत्वात् । अतस्तादृशबोधमध-  
 स्पदीकृत्य पादेनाक्रम्येव तिरस्कृत्य । ‘अधःशिरसी पदे’ इति  
 सत्त्वं चि्वः । आन्तरे प्रत्यगात्मरूपे अस्मिन्नित्यापरोक्षे बोधे  
 साक्षादनुभवेन निपत्य अभूर्जन्मादिशून्यः सोऽनुभव एव त्वं  
 भव । तदेव ते निर्वाणमित्यर्थः ॥ ५३ ॥ इति श्रीवासिष्ठम-  
 हारामायणतात्पर्यप्रकाशे निर्वाणप्रकरणे उत्तरार्धे द्विचत्वा-  
 रिंशः सर्गः ॥ ४२ ॥

मनोयक्षपुराये जगत्संज्ञानकल्पिते ।

बोधमात्रेण निर्मुष्टे ब्रह्मैकस्थितिरीयते ॥ १ ॥

आन्तरमहन्तादिबाह्यमिदं जगच्च भोक्तृभोग्यरूपं सर्वं तद-

अज्ञानज्वरमुक्तस्य बोधशीतलितान्मनः ।  
एतदेव भवेच्चिह्नं यद्भोगाम्बु न रोचते ॥ २ ॥  
अलमन्यः परिज्ञानैर्वाच्यवाचकविभ्रमैः ।  
अनहंवदनामात्रं निर्वाणं तद्विभावनाम् ॥ ३ ॥  
परिज्ञाता यथा स्वप्ने पदार्था रसयन्ति नो ।  
न च सन्ति तथैवास्मिन्नहं जगदिदंभ्रमे ॥ ४ ॥  
यथा स्वभावनाद्यक्षस्तर्गं सखजनं पुरम् ।  
पश्यत्यसत्यमेवैवं जीवः पश्यति संसृतिम् ॥ ५ ॥  
विभ्रमात्मा यथा यक्षो यक्षलोकश्च ते मिथः ।  
सद्रूपौ सुस्थितौ मिथ्या तथाहंत्वजगद्भ्रमौ ॥ ६ ॥  
अनावरणतोऽरण्ये यक्षा विभ्रमरूपिणः ।  
यथा स्फुरन्ति भूतानि तथेमानि चतुर्दश ॥ ७ ॥  
भ्रममात्रमहं मिथ्येवेति बुद्ध्या विभावयन् ।  
यक्षोऽयक्षन्वमायाति चित्तं चित्तत्वतामिदम् ॥ ८ ॥  
निरस्तकलनाशङ्कं त्यागग्रहणवर्जितम् ।  
अविसारिसमस्तेच्छं शान्तमास्त्व यथास्थितम् ॥ ९ ॥  
असत्तासंभवं दृश्यं द्रष्टृनामकमिदं ततम् ।  
अथवा नैव द्रष्टृनाम सदवाच्यं किमास्यते ॥ १० ॥  
वसन्तरसपूरस्य यथा विटपगुलमता ।

नुभवरूपभोगतत्त्वपरिज्ञानादसत्यता याति । चिदवसानो हि  
भोगः सहि भोक्तृभोग्यसवन्धानुभवः तेनानुभवेन हि मोहा-  
दात्मविनिमयेनान्यथाधिया भोक्तृयैवात्मबुद्धिमता मूढाना-  
मात्मा सानुभवो न खत इति सत्यं ब्रह्मैव स इत्यर्थः ॥ १ ॥  
अतएव तत्त्वविदां भोग्यवर्गेष्वरुचिरित्याह—अज्ञानेति ॥ २ ॥  
एवं भोग्येषु विरक्तानां भोक्तृयैवकारांशत्यागमात्रेण चिन्मा-  
त्रपरिशेषात्मकं निर्वाणं सिद्धमित्याह—अलमिति । वाच्यं रूपं  
वाचकं नाम तद्विषयभ्रान्तिरूपैः ॥ ३ ॥ भोगाम्बु न रोचते  
इत्येतद्विशदयति—परिज्ञातेति । स्वप्ने दृष्टाः पदार्था यथा जा-  
गरूकं पुरुषं न रसयन्ति न रजयन्ति न सन्ति च तथैवाह  
जगदिदमिति भ्रमे दृष्टाः पदार्था अपि तत्त्वज्ञमित्यर्थः ॥ ४ ॥  
अरण्ये यक्षो गन्धर्वमायाकल्पितं नगरं वात्र दृष्टान्त इत्याह—  
यथेति । ‘यक्षतनौ’ इति पाठे यक्षविद्यानिपुणमनुष्यः स्वभा-  
वनाकल्पितयक्षतनौ स्थित्वा सखजनसहितं पुरं यथा कल्पयित्वा  
पश्यतीति व्याख्येयम् ॥ ५ ॥ तत्र यक्षो विभ्रमात्मा भ्रान्ति-  
कल्पितभोक्तृस्वरूपः यक्षलोकस्तन्नगरं च भ्रान्तिकल्पितभोग्य-  
रूपमित्युभयं नास्त्येव तथापि तौ मिथ उपभोगलक्षणार्थक्रि-  
याकारितया यथा सद्रूपविषयस्थितौ तथेत्यर्थः ॥ ६ ॥ दृ-  
ष्टान्ते दार्ष्टान्तिके चासतोऽपि सत्यतया प्रतिभासे अनावृतसा-  
क्षिण्यध्यास एव निमित्तमित्याशयेनाह—अनावरणत इति ।  
भुवनोपाधिसंहयया चतुर्दश ॥ ७ ॥ यक्षस्य स्वकल्पितदेह-  
नगराद्युपसंहार इव जगद्भ्रमबाधेऽपि तन्मिथ्यात्वदर्शनमेव हे-  
तुरित्याह—भ्रममात्रमिति । वित्तत्त्वतां चिद्रूपतात्विकभावम्  
॥ ८ ॥ चत्वारि क्रियाविशेषणानि ॥ ९ ॥ तत्त्वतो विमर्शं

स्वरूपमात्रभरितसंविदः सर्गता तथा ॥ ११ ॥  
यदिदं जगद्भासं शुद्धं चिन्मात्रवेदनम् ।  
कात्रिकता द्विता का वा निर्वाणमलमास्यताम् ॥ १२ ॥  
भूयतां चिन्मयव्योम्ना पीयतां परमो रसः ।  
स्थायतां विगताशङ्कं निर्वाणानन्दनन्दने ॥ १३ ॥  
किमेतास्वतिशून्यासु संसारारण्यभूमिषु ।  
मानवा वातहरिणा भ्रमथो भ्रान्तबुद्धयः ॥ १४ ॥  
जगद्वयमरीच्यसु विप्रलब्धान्धबुद्धयः ।  
माधावत गतव्यग्रमाशयोपहताशयाः ॥ १५ ॥  
रूपालोकमनस्कारमृगतृष्णासुपायिनः ।  
व्यर्थमायासमायुपि मामा क्षपयतेणकाः ॥ १६ ॥  
जगद्रूपमविवक्षितं नश्यत् ।  
सुखमपत्तिं तुःत्वानि नाशनायैव पश्यथ ॥ १७ ॥  
जगत्केशोद्वेकभ्रान्त्यै मा महास्वरमध्यगम् ।  
अवलोकयताभ्रान्ते स्वरूपे परिणम्यताम् ॥ १८ ॥  
मानवा वातलोलोच्चपत्रप्राप्तासुभङ्गुर ।  
मानवासु न चास्वन्धगर्भशय्यासु सुप्यताम् ॥ १९ ॥  
अविराममनाद्यन्ते स्वभावे शान्तमास्यताम् ।  
द्रष्टृदृश्यदशादोपादस्वभावाद्भिनश्यताम् ॥ २० ॥

दृश्यस्य द्रष्टृमात्रता तुच्छता वा पर्यवस्यतीत्याह—असत्तेति ।  
न विद्यते सत्तायाः संभव उत्पत्तिर्यस्मिन्नास्तिस्थायिविधं नैव वा द्र-  
ष्टृनाम् । कुतः । सत् परमार्थचिद्रूपं द्रष्टृ तत्त्वमवाच्यं तुच्छं  
दृश्यरूपं किमास्यते स्थाप्यते । नहि सतोऽमद्रूपता केनचित्सं-  
पादयितुं शक्येत्यर्थः । आसेरण्यन्तकर्तृर्ण्यन्ते ‘गतिबुद्धि-’ इति  
कर्मत्वे कर्मणि लः ॥ १० ॥ द्रष्टृदृश्यात्मत्वाभावेऽपि व्यव-  
हारे दृश्यसत्तास्फूर्तिनिर्वाहकता सभवत्येवेति दृष्टान्तेन दर्श-  
यति—वसन्तेति ॥ ११ ॥ परमार्थे तु द्रष्टृशय्यादिसंभावनापि  
नास्तीत्याह—यदिदमिति ॥ १२ ॥ इदानीं भगवान्वसिष्ठः  
सर्वान्प्रति दयया हिनमुद्धोपयन्नुपदिशति—भूयतामित्यादिना ।  
परमो रसो निरतिशयानन्दः ‘रसो वै सः’ इति श्रुतेः । निर्-  
वाणानन्दलक्षणे नन्दने स्वर्गे ॥ १३ ॥ वातहरिणा वात-  
प्रम्य इवेति शेषः । भ्रमथ उ इति च्छेदः ॥ १४ ॥ आशया  
तृष्णया उपहताशयाः सन्तो गतव्यग्र प्राप्तवैग्यम्यं यथा  
स्यात्तथा मा धावत ॥ १५ ॥ रूपालोका बाह्यभोगा मन-  
स्कारा आभिमानीकभोगास्त एव मृगतृष्णाम्बुनि । आयासं  
प्राप्येति शेषः ॥ १६ ॥ जगद्रूपे गन्धर्वनगर इव वि-  
वेकहारी यो गर्वस्तेन नश्यत् मा इत्यनुपज्जते ॥ १७ ॥  
महास्वरं ब्रह्माकाशस्तन्मध्यगमज्ञानैत्यं मा अवलो-  
कयत किंत्वभ्रान्ते यथार्थतो दृष्टे स्वरूपे परिणम्यताम् ॥ १८ ॥  
हे मानवाः, वातलैलानि उच्चैर्पूर्वशाखास्थितेषु पिप्पलपत्रेषु  
प्राप्तानि स्कन्धान्यवश्यायाम्बुनीव भङ्गुरा मानवा मनुष्यदेहा  
यासु आसु संसारलक्षणास्वन्धगर्भशय्यासु माणुयताम् ॥ १९ ॥  
अविराममनखण्डितम् । स्वभावे पारमार्थिकब्रह्मभावे । द्रष्टृदिदं

अज्ञावबुद्धः संसारः न हि नास्ति मनागपि ।  
 अवशिष्टं च यत्सत्यं तस्य नाम न विद्यते ॥ २१ ॥  
 त्रोटयित्वा तु नृणां शृङ्खलावलितं बलात् ।  
 संसारपञ्जरं तिष्ठ सर्वस्योर्ध्वं मृगेन्द्रवत् ॥ २२ ॥  
 आत्मात्मीयग्रहभ्रान्तिशान्तिमात्रा विमुक्तता ।  
 यथानथा स्थितन्यापि सा स्वसन्नैव योगिनः ॥ २३ ॥  
 निर्वाणताऽवामनता परापतापताज्ञता ।  
 संसाराध्वनि विघ्नस्य शान्ता विश्रामभूमयः ॥ २४ ॥  
 तज्ज्ञज्ञातो न मूर्खाणां मूर्खज्ञातो न तद्विदाम् ।  
 विद्यते जगदर्थोऽसाववाच्यायार्थमयो मिथः ॥ २५ ॥  
 विश्वताभ्रान्तिसंशान्तौ संस्थितैव न लभ्यते ।  
 महार्णवाम्बुवलिता पुत्रिकेव पयोमयी ॥ २६ ॥  
 भ्रान्तिशान्तौ प्रबुद्धस्य विनिर्वाणस्य विश्वता ।  
 यथास्थितैव गलिता विद्यते च यथास्थितम् ॥ २७ ॥  
 निर्दग्धवृणभस्माली कापि याति यथानिलैः ।  
 सतां स्वभावविश्रामैः कापि याति तथा जगत् ॥ २८ ॥  
 जगद्ब्रह्मपदार्थस्य संनिवेशः सतृप्तमः ।  
 ब्रह्मशब्दार्थरूपात्मा न जगच्छब्दकार्यभाक् ॥ २९ ॥  
 अविज्ञातस्य बालस्य पदार्था यादृशा इमे ।

शादोपलक्षणादस्वभावान्तरविनिमयान्मा विनश्यताम् ॥ २० ॥  
 ॥ २१ ॥ नृणालक्षणया अथ शृङ्खलाया वलितं वेष्टितं संसार-  
 पञ्जरं ज्ञानबलात्त्रोटयित्वा मृगेन्द्रः सिंहस्तद्वत्सर्वस्योर्ध्वमुत्कर्ष-  
 काष्टाय तिष्ठ ॥ २२ ॥ आत्मात्मीयग्रहः अहंममेत्यभिमानस्त-  
 लक्षणभ्रान्तिशान्तिमात्रा तावन्मात्रस्वरूपा विमुक्तता नान्या  
 काचिदस्ति । साच योगिनः स्वात्मसत्तैवेत्यर्थः ॥ २३ ॥ ता-  
 मेव संसाराध्वनिविघ्नविश्रान्तिभूमिभेदत्वेन कल्पयित्वाह—निर्वा-  
 णतेति । अवासनतेति च्छेदः । परा उत्कृष्टा अपतापता अपग-  
 तत्रिविधतापता । एताः पञ्चम्याद्यास्तिष्ठो भूमिकाः ॥ २४ ॥  
 मिथः परस्परमवाच्या वक्तुमयोग्या येऽर्थोस्तन्मयस्तत्प्रचुरः ।  
 तच्च अज्ञस्य दुःखौघमयं ज्ञस्यानन्दमयं जगदिति प्रागुक्तमेवेति  
 ॥ २५ ॥ गङ्गागोदानमैवेत्यादिरूपा पयोमयी पुत्रिका आका-  
 रभेदकल्पना यथा महार्णवाम्बुवलिता सती तद्रूपेण संस्थितै-  
 वार्णववानिभिर्न लभ्यते तद्वद्भ्रान्तिसंशान्तौ ज्ञानिभिर्विश्वतापी-  
 त्यर्थः ॥ २६ ॥ तदेव स्पष्टमाह—भ्रान्तीति ॥ २७ ॥ २८ ॥  
 ब्रह्मपदस्य बृंहणरूपोऽर्थस्तस्य संनिवेश आकारविशेषः सनु  
 ब्रह्मशब्दस्य मुख्यार्थरूपो निर्दिकल्पप्रकाशनिरतिशयानन्द-  
 प्रत्यगात्मा चेदुत्तमः । गच्छति पङ्क्तिविकारैः परिवर्तत  
 इति जगदिति जगच्छब्दप्रवृत्तिनिमित्तविकारकार्यभावचेन्नोत्तम  
 इत्यर्थः ॥ २९ ॥ जगति निर्बिकल्पानुभवः शिशोरपि प्रसिद्ध इति  
 तत्साम्यमाह—अविज्ञातस्येति । न विद्यते विज्ञातं विशेषज्ञानं  
 यस्य बालस्य शिशोः ॥ ३० ॥ 'तज्ज्ञज्ञातो न मूर्खाणां मूर्खज्ञातो  
 न तद्विदाम्' इत्युक्तिमुपपादितां भगवद्ब्रह्मणेन संवादयति—या

विदुपस्तादृशा एव तिष्ठतः क्षीणवासनम् ॥ ३० ॥  
 या निशा सर्वभूतानां तस्यां जागर्ति संयमी ।  
 यस्यां जाग्रति भूतानि सा निशा पश्यतो मुनेः ३१  
 स्थितमेवाऽविरामी यज्जाग्रदस्य सुषुप्तवत् ।  
 चित्रावलोकित इव जाग्रत्योऽस्य रसैषणाः ॥ ३२ ॥  
 जात्यन्धरूपानुभवसमं भुवनवेदनम् ।  
 भ्रान्तप्रायमसद्रूपं ज्ञस्य भाति न भाति च ॥ ३३ ॥  
 विमूढदुःखं त्रिजगद्विमूढविषयं न सत् ।  
 स्वप्ने स्वप्नतया ज्ञाते रूपालोकमनःक्रियाः ॥ ३४ ॥  
 न स्वदन्ते यथा तद्वज्जाग्रत्स्वप्ने स्फुरन्तु मा ।  
 निर्विभागः समाश्वस्तोऽविरोधं परमागतः ॥ ३५ ॥  
 आशीतलान्तःकरणो निर्वाणो ज्ञोऽवतिष्ठते ।  
 तज्ज्ञस्याकृष्टमुक्तस्य समं ध्यानं विना स्थितिः ॥ ३६ ॥  
 निम्नं विनैव तोयस्य न संभवति काचन ।  
 अर्थ एव मनस्कारो मन एवार्थरञ्जनम् ॥ ३७ ॥  
 एष एवैष आभासः सबाह्याभ्यन्तरात्मकः ।  
 आसमुद्रं नदीवाहशतसंघमयात्मकम् ॥ ३८ ॥  
 यथैकश्लेषपिण्डात्म बहस्यम्बुतरङ्गिणाम् ।  
 सबाह्याभ्यन्तराकारमर्थानर्थमयात्मकम् ॥ ३९ ॥

निशेति ॥ ३१ ॥ तदिदं व्याचष्टे—स्थितमेवेत्यादिना । यद्य-  
 स्माद्धेतोः सर्वजनानामज्ञानान्धकारावृतत्वात्सुषुप्तवत्स्थितमेवा-  
 न्ततत्त्वमस्य तत्त्वविदः अविरामी विरामशून्यो जाग्रज्जागरस्त-  
 स्मात् 'या निशा सर्वभूतानां तस्यां जागर्ति' इत्युच्यत इत्यर्थः ।  
 यस्माच्चास्य जाग्रत्यो मूढजनजाग्रत्त्वेन प्रसिद्धा रसैषणा इन्द्रियैः  
 शब्दादिविषयास्वादाश्चित्रावलोकितनृत्ययुद्धादिरिव पुरोगता अपि  
 न सन्ति तस्मात् 'यस्यां जाग्रति भूतानि सा निशा पश्यतो  
 मुनेः' इत्युच्यत इत्यर्थः ॥ ३२ ॥ उत्तरार्धं पुनर्व्याचष्टे—जा-  
 त्यन्धेति । भाति चेन्निशास्वप्नवन्न भाति चेन्निशासुषुप्तवदिति  
 भावः ॥ ३३ ॥ विमूढानां दुःखत्वेन प्रसिद्धं त्रिजगद्विमूढवि-  
 षयमेव न प्रबुद्धविषयं यतो न सदित्यर्थः । ननु ज्ञस्य यदि  
 विषयोपभोगो नास्ति तर्हि केन स तृप्तो जीवति तत्राह—  
 स्वप्ने इत्यादिना ॥ ३४ ॥ जाग्रत्स्वप्ने जाग्रत्स्वप्नभोगा मा स्फुर-  
 न्तुनाम तथापि ज्ञो निर्वाण आशीतलान्तःकरणोऽवतिष्ठते इति  
 परेणान्वयः ॥ ३५ ॥ आकृष्टानि भोगवासनाभिश्चित्तस्य बहिरा-  
 कर्षणानि तैर्मुक्तस्य वर्जितस्य तज्ज्ञस्य ध्यानं चित्तनिरोधयत्नं  
 विनैव समं स्थितिर्भवति ॥ ३६ ॥ तद्वृष्टान्तेनोपपादयति—  
 निम्नमिति । यथा तडागतितोयस्य कुल्यादिनिम्नमार्गं विना  
 काचन प्रवाहादिक्रिया न संभवति तद्वदित्यर्थः । ननु तत्त्वज्ञा-  
 नेन बाह्यार्थबाधे बहिरिन्द्रियाणि न प्रवर्तन्तां मनस्कारविरो-  
 धस्तु कथं सिद्ध्येत्तत्राह—अर्थ एवेत्यादि ॥ ३७ ॥ एष मन-  
 स्कार एवैषोऽर्थाभासः । यथा तरङ्गिणामासमुद्रं नदीप्रवाहाद्य-  
 नन्तभेदात्मकं प्रसिद्धं सर्वमस्मिन् एकत्र श्लेषे एकपिण्डात्मकं



मन एव स्फुरत्यर्थनिर्भावं ज्ञानं तथा ।  
 नास्त्यर्थमनसोद्विन्वं यथा जलनरद्वयोः ॥ ४० ॥  
 एकाभावे द्वयोः शान्तिः पवनस्पन्दयोरिव ।  
 नूनमेकोपशान्त्यैव निःसारं परमार्थतः ॥ ४१ ॥  
 एकत्वादर्थमनसी सममेवागु शाश्यतः ।  
 अर्थः संकल्पस्पात्मा नेहितव्यो विजानता ॥ ४२ ॥  
 मनश्च सम्यग्ज्ञानेन शान्तिरेवं भवेन्नयोः ।  
 अनष्टे नश्यतश्चैते ज्ञस्यार्थमनसी न्वतः ॥ ४३ ॥  
 मृन्मये द्विपति ज्ञानाद्विपद्भावभये यथा ।  
 यथासंस्थं स्थिते एव ज्ञस्यार्थमनसी सदा ॥ ४४ ॥  
 किमप्यपूर्वमेवान्यत्संपन्ने भावरूपिणि ।  
 संहिताथैजगत्कालोऽप्यज्ञो ज्विपयोऽप्यस्त ॥ ४५ ॥  
 पार्थमुत्तनरस्वप्न इव क्लीवाग्रयक्षवन् ।  
 ज्ञस्य साक्षं जगन्नास्ति वीरस्येव पिशाचधीः ॥ ४६ ॥  
 ज्ञमज्ञो भावयत्यज्ञं चिरं बन्ध्यापि वर्धते ।  
 विनैव ज्ञातशब्दार्थमर्थभावमिवागतम् ॥ ४७ ॥  
 स्थितं बोधमनाद्यन्तं स्वभावं सैरगं विदुः ।  
 मनःशब्दार्थरहितं विभागान्तविवर्जितम् ॥ ४८ ॥  
 बोधवारिमनोबुद्धितरङ्गमिव निर्मलम् ।  
 क्व संभवत एवान्तः के वार्थमनसी किल ॥ ४९ ॥  
 निरर्थिकैव विभ्रान्तिः स्वभावमयमास्यताम् ।

गुह्यबोधस्वभावस्यैव काशमिव शारदः ॥ ५० ॥  
 जाग्रत्स्वप्नसुषुप्तान्तर्मनस्य गानुभवेन ।  
 विधूयानन्तनानान्यमसज्जाग्रमनामये ॥ ५१ ॥  
 ज्ञेयं रज्जुग्विशेषं न्यमानं तिष्ठ चिदने ।  
 ब्रह्मिन्वान्तरं वातं चार्थन्वमधितिष्ठति ॥ ५२ ॥  
 वीजं शाखाफलानोव कानोऽर्थमनर्मा पद ।  
 ज्ञेयासंभवतो जतिगप्यनाख्यं पदं गता ॥ ५३ ॥  
 शान्ताशेषविशेषात्मा नेन शेषोऽस्ति सत्त्वभाः ।  
 अर्थ एव मनस्कारः स चाभावात्मको भ्रमः ॥ ५४ ॥  
 मन एवार्थसंस्कारः स चाभावात्मको भ्रमः ।  
 सर्वान्मत्वादजस्यतदप्यकारणकं मनः ॥ ५५ ॥  
 भ्रमानुभवतोऽर्थश्च मिथ्यैवास्तीव भासते ।  
 अकारणकमेवार्थनिर्भासं भासते मनः ॥ ५६ ॥  
 विद्युद्विलसिताकारमस्थिरं तरलायते ।  
 त्वं मनस्कारमात्रात्मा संसृतां विभ्रमायसे ॥ ५७ ॥  
 स्वभावैकपरिज्ञानान्नासि नापि भ्रमायसे ।  
 मनसैव हि संसार आत्मबोधेन शाश्यति ॥ ५८ ॥  
 शुक्तिरूप्यभ्रमाकारो जनो मिथ्यैव तास्यति ।  
 अभावभावस्तु परं बोधरूपमसंसृतिः ॥ ५९ ॥  
 निर्वाणादितरा सत्ता दुःखायाहमिति भ्रमः ।  
 मृगतृष्णाभ्युत्थोऽहमसच्छून्यस्वरूपकः ॥ ६० ॥

जलसामान्येव स्फुरति तथा सबाह्याभ्यन्तरं सर्वाधीकार  
 मनएव स्फुरतीति परेणान्वयः ॥ ३८ ॥ ३९ ॥ ४० ॥  
 अस्त्वेव किं ततस्तत्राह—एकेति । तत्त्वज्ञानेनार्थबाधे  
 मनोऽपि बाधितमेवेति न मनस्कारप्रसक्तिरित्यर्थः ॥ ४१ ॥  
 ॥ ४२ ॥ अयं च तयोर्बाधः स्वाप्रव्याग्रनाशवदनष्टनाश इ-  
 त्याह—अनष्टे इति ॥ ४३ ॥ यथा मृन्मये प्रतिमाया त्रा-  
 न्तिकल्पिते द्विपति खवेरिणि ज्ञानाद्वाप्यमानं तस्मिन्द्विपद्वाव-  
 स्तत्प्रयुक्तमयं च नश्यतस्तद्वदित्यर्थः । यथासंस्थं पारमार्थिक-  
 ब्रह्मस्वभावेन ॥ ४४ ॥ आन्तर्मांगारिकदशाप्रसिद्धरूपादन्य-  
 त्पूर्णानन्दरूप संपन्ने भावरूपिणि परमार्थसद्रूपिणि सहिते हेतु-  
 फलभावेन घटिते अर्थः सुखदुःखभोगस्तत्साधनं जगत् त्रै-  
 लोच्यं च येन तथाविधः संसारकालः अपिशब्दात्कालकृताः  
 पदार्थानां जन्मादिविकारास्तद्रोक्ता अज्ञस्तद्विषयः गव्दादि-  
 विषयोऽपीति सर्वं तत्त्वज्ञदृष्ट्या असत् ॥ ४५ ॥ तत्र दृष्टान्ता-  
 बाह—पार्थेति । क्लीवपदेन अधीरो बालादिलक्ष्यते तदमे  
 भासमानयक्षवज्ज ॥ ४६ ॥ बन्ध्यापि पुत्रपौत्रादिविस्तारेण  
 वर्धते तदृष्टयेति शेषः । तत्त्वज्ञास्तर्हि जगत्स्वभावं क्रीडयां  
 विदुस्तमाह—विनैवेति । ज्ञातशब्दस्यार्थो ज्ञानविषयत्वं तं वि-  
 नैव स्वप्रकाशादेवार्थाभासमिव स्थित भासमानमनाद्यन्तं  
 बोधं ब्रह्मैवेति विदुरित्यर्थः ॥ ४७ ॥ बाह्यार्थेषूक्तवेदनप्रकार

आन्तरेषु मानसेष्वपि बोध्य इत्याह—मनःशब्देति ॥ ४८ ॥  
 निर्मलं विदुरित्यनुजते । एव प्रपञ्चितयोरज्ञतत्त्वज्ञजगद्बोधप्रकार-  
 योमि'ये द्वितीय एवोपादयो यथार्थत्वान्नाद्य इत्याह—केति  
 ॥ ४९ ॥ स्वभावस्थितं निरुद्धायामवस्थाग्रयस्य तुरीयबोधसा-  
 त्रतासत्तेर्मन्तव्याभावान्मनसो मनस्त्वम'यपैतीत्याह—शु-  
 द्धेति । शारदः पद्मेज्योतिर्निर्जनर्वा ॥ ५० ॥ जाग्रत्स्वप्नसु-  
 तलक्षणैरन्तरवस्थापरिच्छेदः अनन्तानि नानात्वानि यस्मि-  
 न्स्थाविधनशेषं ज्ञेयं विधूया'नस्तसर्पं विधूय रज्जुरिवानामये  
 स्वभावे तिष्ठ ॥ ५१ ॥ अधितिष्ठति धते ॥ ५२ ॥ ज्ञप्ति-  
 बुद्धिर्बुद्धिः ॥ ५३ ॥ स्वभाः स्वप्रकाशः । अर्थमनसोः परस्व-  
 राधीननिरूपणत्वादभेदे द्वयोरपि त्रान्तिमात्रता पर्यवस्यती-  
 त्याह—अर्थ एवेति । बाह्यस्यान्तरभावात्मकत्वादान्तरस्य ब-  
 हिरभावात्मकत्वाच्चेति भावः ॥ ५४ ॥ अर्थ इव संस्क्रियता  
 इत्यर्थसंस्कारः । घञन्तत्वात्पुमान् घञवन्त इत्यजहृद्धिः ।  
 तर्ह्ययो मनश्च तत्त्वतः किं तत्राह—सर्वात्मत्वादिति । अ-  
 जस्य ब्रह्मणः सर्ववस्तुनामारमन्यान्मन इति रूपेणापि तदेव  
 भासते । तन्निष्कृष्टरूपेऽपि तुच्छमेवेति भावः ॥ ५५ ॥ ब्रह्म-  
 मनोरूपेणैव मनोऽप्यर्थरूपेण निष्कारणमेव भासत इत्याह—  
 भ्रमानुभवत इति ॥ ५६ ॥ ५७ ॥ ५८ ॥ अभावभावो  
 बोधः ॥ ५९ ॥ केनोपायेन तर्हि इतरा अहमिति सत्ता शा-  
 म्यति तमाह—मृगतृष्णति । अहमहंकारो मृगतृष्णाभ्युत्सदशः

इत्येवात्मपरिज्ञानादहमिन्येव शाम्यति ।  
 ज्ञात्वा ज्ञानमयो भूत्वा सवाह्याभ्यन्तरार्थताम् ॥ ६१ ॥  
 गतं स्वमत्यजद्रूपं तरङ्गत्वं यथा पयः ।  
 मूलशाखाग्रपर्यन्ता सत्ता विटपिनो यथा ॥ ६२ ॥  
 निर्विकारमलं ज्ञेयज्ञेयान्तैकैव भासते ।  
 यथा योजनलक्षाभ्रमेकमेवामलं नभः ॥ ६३ ॥  
 एकमेव तथा ज्ञानं ज्ञेयान्तं भात्यखण्डितम् ।  
 शून्यत्वादेकममलं यथा सर्वगमेव खम् ॥ ६४ ॥  
 तथैकममलं ज्ञात्वा ज्ञानज्ञेयदशास्वपि ।  
 घृतेनात्मा घनीभूय पापाणीक्रियते यथा ॥ ६५ ॥

इत्यार्षे वासिष्ठमहारामायणे तार्त्तिकीये मोक्षोपायेषु निर्वाणप्रकरणे उ० ब्रह्मैकतानतोपदेशो नाम त्रिचत्वारिंशः सर्गः ॥ ४३ ॥

### चतुश्चत्वारिंशः सर्गः ४४

श्रीराम उवाच ।

क्रमात्समाधानतरोराजीवफलशालिनीम् ।  
 सलताकुसुमां ब्रूहि सत्तां विश्रान्तिदां मुने ॥ १ ॥  
 श्रीवासिष्ठ उवाच ।  
 आजीवमुद्यदुत्सेधं विवेकिजनकानने ।  
 पत्रपुष्पफलोपेतं समाधानतदं शृणु ॥ २ ॥  
 यथाकथंचिदुदितं दुःखेन स्वयमेव च ।

शून्यस्वरूपक इत्येव शाम्यति ॥ ६० ॥ कुत एवं तत्राह—  
 ज्ञात्वाति । यस्तद्ब्रह्मसर्गादौ सर्वज्ञतया स्वात्मभूतमेव स्रष्टव्यप-  
 दार्थं ज्ञात्वा तादृशज्ञानमयो हिरण्यगर्भः स्वयं भूत्वा तत्संक-  
 ल्पानुसारेण स्वयमेव सवाह्याभ्यन्तरार्थतां स्वरूपमत्यजदेव ग-  
 तमित्यर्थः ॥ ६१ ॥ अस्त्वेवं किं तनस्तत्राह—मूलेति । इद-  
 मतः सिद्धं यथा विटपिनो मूलाच्छाखाग्रपर्यन्ता एकैव सत्ता  
 तथा ज्ञातृज्ञानज्ञेयरूपे जगत्स्यलमत्यन्तं निर्विकारं स्थिता ज्ञे-  
 यान्ता एकैव सत्ता भासते न सत्तान्तरमस्तीति ॥ ६२ ॥  
 सत्तैक्ये दृष्टान्तान्तरमपि सत्तैक्यमुपपादयति—यथेत्यादिना  
 ॥ ६३ ॥ तस्य नैर्मल्येऽप्ययमेव दृष्टान्त इत्याशयेनाह—शू-  
 न्यत्वादिति ॥ ६४ ॥ ६५ ॥ बोधरूपस्य स्वतत्त्वस्याबोधेन  
 ॥ ६६ ॥ ‘तदात्मानं स्वयमकुर्वत’ इति श्रुतिदर्शितैर्लाघवतर्कानु-  
 गृहीतन्यायैः शङ्कते—अत्रेति । अत्र श्रुदे चिदात्मनि । परि-  
 हरति—तथापीति । अत्रैव अस्यामबोधदशायामेव न तत्त्वत इ-  
 त्यर्थः । तथाचोक्तं वार्तिके—‘अविद्यास्तीत्यविद्यायामेवासित्वा  
 प्रकल्प्यते । ब्रह्मदृष्ट्या त्वविद्येयं न कथंचन गुज्यते’ इति ॥ ६७ ॥  
 असंभवद्रूपत्वादेव तत्त्वज्ञानोदयेनाज्ञानेन सह सर्वं गलन्तीत्यु-  
 पसंह्रति—महानुभावा इति । अतएव महानुभावा अधि-  
 कारिदेहादिसंघातास्तत्त्वज्ञानेन विमूढभावस्य मूलाज्ञानस्य ज्ञा-  
 नेनोपशमे घृतकाठिन्यवत्स्वात्मन्येव गलन्ति । तद्गलनाच्चानन्त-  
 तथा निरतिशयानन्दपूर्णभावेन शान्ताः सन्तो निर्भ्रान्तयो

चिता चेत्यतयात्मैव स्वचिन्तीक्रियते तथा ।  
 देशकालं विनैवात्मा बोधाबोधेन चित्तताम् ॥ ६६ ॥  
 अनुद्धो नीयते न्यायैरेकमेवैव सुस्थितः ।  
 अत्र यद्यप्यबोधादेः संभवो नास्ति कश्चन ।  
 तथापि कल्प्यतेऽत्रैव बोधनाय परस्परम् ॥ ६७ ॥  
 महानुभावा विगताभिमाना  
 विमूढभावोपशमे गलन्ति ।  
 निर्भ्रान्तयोऽनन्ततयैव शान्ता  
 नित्यं समाधानमया भवन्ति ॥ ६८ ॥

संसारवननिर्वेदं बीजमस्य विदुर्बुधाः ॥ ३ ॥  
 शुभजालहलाकृष्टं रसासिक्तमहर्निशम् ।  
 प्रवहच्छ्रुसनाकुलं क्षेत्रमस्य विदुर्बुधाः ॥ ४ ॥  
 समाधिवीजं संसारनिर्वेदः पतति स्वयम् ।  
 चित्तभूमौ विविक्तायां विवेकिजनकानने ॥ ५ ॥  
 स्वचित्तभूमौ पतितं ध्यानबीजं महाधिया ।  
 सैकैरमीभिर्यत्नेन संसेक्तव्यमखेदिना ॥ ६ ॥

निर्विक्षेपा नित्यमनवरतमेव समाधानं समाधिविश्रान्तिस्तत्परा  
 भवन्तीत्यर्थः ॥ ६८ ॥ इति श्रीवासिष्ठमहारामायणतात्पर्य-  
 प्रकाशे निर्वाणप्रकरणे उत्तरार्धे त्रिचत्वारिंशः सर्गः ॥ ४३ ॥  
 वर्ण्यते वर्धनीयोऽत्र समाधानसुरद्रुमः ।  
 तले तस्य च विश्रान्त्यै श्रान्तो देहिमनोमृगः ॥ १ ॥  
 क्रमाद्वीजक्षेत्रसेकाङ्कुरीभावपत्रकाण्डशाखापुष्पफलच्छायावि-  
 स्तारादिवर्णनक्रमात् । आजीवनमाजीवो विवेकिजनैः सर्व-  
 प्रकारैरुपजीवनं तत्फलशालिनीम् । लताः शाखाः कल्पल-  
 ताश्च तत्सहिताम् । मनोमृगविश्रान्तिदाम् । सत्तां स्थितिम्  
 ॥ १ ॥ आजीव्यते सर्वात्मना उपजीव्यते इत्याजीवस्तथावि-  
 धम् ॥ २ ॥ शत्रुस्वजनापमानादिजन्यदुःखेन भाग्यवशात्स्व-  
 यमेव वा साधुपुहज्जनोपदेशादिना निमित्तान्तरेण वा यथा-  
 कथंचिदुदितं निर्वेदमुत्कटजिहासात्मकं परवैराग्यमस्य समाधा-  
 नतरोर्वीजं विदुरित्यर्थः ॥ ३ ॥ ४ ॥ तच्च संसारनिर्वेदरूपं  
 समाधिवीजं विवेकिजनलक्षणे कानने नन्दने विविक्तायां विवे-  
 कपरिष्कृतायां चित्तभूमौ स्वयमेव पतति नवा पापेक्षा-  
 स्तीत्यर्थः ॥ ५ ॥ उक्तवैराग्यलक्षणं ध्यानबीजं महाधिया  
 तत्परिवर्धनोद्युक्तदृढधिया पुरुषेणाऽमीभिर्विषयमाणलक्षणैः सैकैः  
 संसेक्तव्यं न प्रसूतवैराग्यवत्पुनर्भोगासक्त्या नाशनीयमि-  
 त्यर्थः । अखेदिना कामक्रोधादिवेगः खेदस्तत्सहिष्णुना ॥ ६ ॥  
 १ मनो विदुः इति पाठो युक्तः.

शुद्धैः स्निग्धैः पवित्रैश्च मधुरैरात्मनोहितैः ।  
 सत्संगमनवक्षीरैरैन्दवैरमृतैरिव ॥ ७ ॥  
 अन्तःशून्यप्रदैः पूर्णैः स्वच्छैरमृतशीतलैः ।  
 विमृतैरमृताकुल्याशास्त्रार्थवरचारिभिः ॥ ८ ॥  
 स्वचित्तभूमौ पतितं परिज्ञाय महाश्रिया ।  
 बीजं संसारनिवेदो रक्ष्यं ध्यानस्य यत्नतः ॥ ९ ॥  
 तपःप्रकारदानेन पदार्थघटने शितैः ।  
 तीर्थायतनविश्रान्तिवृत्तिविस्तारकल्पनैः ॥ १० ॥  
 कर्तव्योऽङ्कुरितस्यास्य रक्षिता शिक्षिताशयः ।  
 संतोषनामा प्रियया नित्यं मुदितयान्वितः ॥ ११ ॥  
 पश्चात्स्थिताशाविहगान्परप्रणयपक्षिणः ।  
 अस्मादापततः कामगर्वगृध्राच्चिवारयेत् ॥ १२ ॥  
 मृदुभिः सत्क्रियाकुन्तैर्विवेकाकर्तातपैरपि ।  
 अचिन्त्यालोकदैरस्मान्मार्जितव्यं रजस्तमः ॥ १३ ॥  
 संपदः प्रमदाश्चैव तरङ्गा भोगभङ्गुराः ।  
 पतन्त्यशनयस्तस्मिन्दुष्कृताभ्रसमीरिताः ॥ १४ ॥  
 धैर्योदार्यदयामन्त्रैर्जपस्नानतपोदमैः ।  
 विनिवारयितव्यास्ताः प्रणवार्थत्रिशूलिना ॥ १५ ॥  
 इति संरक्षितादस्माद्भ्यानवीजात्प्रवर्तते ।  
 आभिजात्योन्नतः श्रीमान्विवेकाख्यो नवाङ्कुरः ॥ १६ ॥  
 तेन सा चित्तभूर्भाति सप्रकाशा विकासिनी ।  
 भवत्यालोककर्म्या च खं यथाभिनवेन्दुना ॥ १७ ॥  
 तस्मादङ्कुरतः पत्रे उभौ विकसतः स्वयम् ।  
 एकं शास्त्राभिगमनं द्वितीयं साधुसंगमः ॥ १८ ॥

तत्र प्रथमं सत्संगमलक्षणैर्नवैः क्षीरैः पश्चात्तन्मुखावगतशास्त्रा-  
 मृतैः सेक्तव्यमित्याह—शुद्धैरिति द्वाभ्याम् ॥ ७ ॥ नेतिनेति  
 सर्वद्वैतनिषेधादन्तःसर्वससारशून्यात्मप्रदः अतएव पूर्णैः सर्वता-  
 पोपशमनादमृतवत्स्वादुशीतलैः । गुरुहृदयस्थस्य ब्रह्मसरसो व्या-  
 ख्याद्वारा प्रसृतैः । अमृतप्रवाहस्यासमन्तात्कुल्यावद्धारभूतश्रव-  
 णमननादिशास्त्रार्थवरवारिभिः ॥ ८ ॥ ध्यानस्य बीजं ससाग-  
 निर्वैदरूप रक्ष्यम् ॥ ९ ॥ के ते यत्नास्तानाह—तप इति ।  
 तपोऽत्र भगवदुक्तं 'देवद्विजगुरुप्राज्ञपूजनं शौचमार्जवम्' इत्या-  
 दिकं कायिकं वाचिकं मानसं च त्रिविधं सात्त्विकं तद्विशेषेण  
 प्रकीर्यन्त इति प्रकाराः क्षेत्रदोहदास्तदानेन । पदार्था अमानि-  
 त्वादयस्तेषां घटनेन ईशितैः समर्थितैः । तीर्थायतनादिपुण्य-  
 स्थाने विश्रान्तिर्वासस्तल्लक्षणस्य वृत्तिविस्तारस्य प्रकारप्राचीरा-  
 द्यावरणविस्तारस्य कल्पनैः ॥ १० ॥ एवं सेचनाद्युपायैरङ्कुरितस्य  
 संजाताङ्कुरस्यास्य बीजस्य रक्षणोपायेषु शिक्षिताशयो निपुणतरो  
 मुदिताख्यया प्रियया पत्न्यान्वितः संतोषनामा रक्षिता परि-  
 पालकपुरुषः कर्तव्यः ॥ ११ ॥ अस्माद्रक्षकाद्धेतोः पश्चात्पूर्ववा-  
 सनात् स्थितानां शालग्रामान्विहगान्परैरागतातिरिक्तेषु पुत्र-  
 मित्रघनादिषु प्रणयोऽनुरागस्तद्रूपान्पक्षिणः कामगर्वादिगृध्रांश्च  
 ध्यानाङ्कुरविघातार्थमापततो निवारयेत् ॥ १२ ॥ अहिंसाप्रधा-

स्तम्भमेव निवध्नाति स्वैर्यं नाम समुन्नतिम् ।  
 संतोषत्वग्विवलितं वैराग्यरसरञ्जितम् ॥ १९ ॥  
 वैराग्यरसपुष्टात्मा शान्त्रार्थप्राप्तृपान्वितः ।  
 स्वल्पेनैव स्वकालेन परामेति समुन्नतिम् ॥ २० ॥  
 शास्त्रार्थसाधुसंपर्कवैराग्यरसपीवरः ।  
 रागद्वेषकपिशोभनं मनागपि कम्पने ॥ २१ ॥  
 अथ तस्मात्प्रजायन्ते विज्ञानालंकृताकृतेः ।  
 लता रसविलासिन्य इमा विततदेशगाः ॥ २२ ॥  
 स्फुटता सत्यता सत्ता धीरता निर्विकल्पता ।  
 समता शान्तता मैत्री करुणा कीर्तिरार्यता ॥ २३ ॥  
 लताभिर्गुणपत्राभिः स ध्यानतरुर्जितः ।  
 यशःपुष्पाभिरेताभिः पारिजातायते यतेः ॥ २४ ॥  
 इत्यसौ ज्ञानविटपी लतापल्लवपुष्पवान् ।  
 भविष्यज्ज्ञानफलदो दिनानुदिनमुत्तमः ॥ २५ ॥  
 यशःकुसुमगुच्छाढ्यो गुणपल्लवलासवान् ।  
 वैराग्यरसविस्तारी ब्रह्ममञ्जरिताकृतिः ॥ २६ ॥  
 सर्वाः शीतलयस्याशाः प्रावृषीव पयोधरः ।  
 सर्वातपं शमयति सूर्यतापमिवोडुपः ॥ २७ ॥  
 प्रतनोति शमच्छायां छायांमिव घनागमः ।  
 निरोधमास्फारयति शमोऽनिल इवाम्बुदम् ॥ २८ ॥  
 निवध्नात्यात्मना पीठं कुलाचल इव स्थितम् ।  
 फलस्य रचयत्यूर्ध्वं घटिकामङ्गलादिताम् ॥ २९ ॥  
 विवेककल्पवृक्षे तु वर्धमाने दिनेदिने ।  
 छायावितानवलिते पुंसो हृदयकानने ॥ ३० ॥

तत्त्वान्मृदुभिर्मननियमासनप्राणायामेश्वरीपासनादिसत्क्रिया-  
 लक्षणैः कुन्तैर्मार्जनीपूर्वैः । अस्मादङ्कुरक्षेत्राद्रजो मार्जितव्यम् ।  
 एवमचिन्त्यब्रह्मलोकदैर्विवेकान्तपैस्तमोऽज्ञानतिमिरमपि मार्जि-  
 तव्यम् ॥ १३ ॥ तस्मिन्नङ्कुरे ॥ १४ ॥ प्रणवमात्राभिर्वि-  
 गडादिभिः स्थूलभूषमप्रपञ्चविलापनेन । तद्द्वेष्टेनेति यावत्  
 ॥ १५ ॥ आभिजात्येन पुष्टिमौन्दर्यातिशयेनोन्नतः ॥ १६ ॥  
 ॥ १७ ॥ १८ ॥ स्तम्भं काण्डम् , स्वैर्यं हृदमूलताम् ।  
 समुन्नतिमुच्छ्रायम् ॥ १९ ॥ २० ॥ २१ ॥ विज्ञानं श्रवणा-  
 वर्तनजं ज्ञानम् । इमा वक्ष्यमाणाः । विततदेशगाः  
 प्रतानविस्तीर्णा अपरिच्छिन्नात्मप्रदेशगताश्च ॥ २२ ॥  
 स्फुटता स्वात्मतत्त्वस्य स्फुटीभावस्तदेकसत्यता । सत्ता तदा-  
 त्मना स्थितिः । धीरता तत्राप्यकम्प्यका । समता सर्ववैषम्य-  
 निवृत्तिः ॥ २३ ॥ गुणाः शान्त्यादयः पत्राणि यासाम् । यतेः  
 संन्यासिनः ॥ २४ ॥ भविष्यज्ज्ञानं मूलाज्ञानोच्छेदक्षमो ब्रह्म-  
 साक्षात्कारः सप्तमभूमिकाविश्रान्तिपर्यन्तः ॥ २५ ॥ २६ ॥  
 सर्गातपं सांसारिकतापम् ॥ २७ ॥ निरोधं चित्तस्वैर्यम् ॥ २८ ॥  
 पीठं मूलबन्धम् । फलस्य कैवल्याख्यस्य घटिकां घटयित्रीम् ।  
 मङ्गलादितां शान्त्यादिकल्याणगुच्छत्रियं रचयति ॥ २९ ॥ ३० ॥

प्रवर्तते शांतलता तलतापापहारिणी ।  
 अभ्युलसन्मतिलता तुषारोदरमुन्दरी ॥ ३१ ॥  
 यस्यामवान्तरश्रान्तो विश्राम्यति मनोमृगः ।  
 आजन्मजीर्णपथिकः पथि कोलाहलाकुलः ॥ ३२ ॥  
 सत्तामात्रान्मशारीरचर्मार्थं प्रेक्षितोऽग्निभिः ।  
 नानातासारसाकारगोपयज्जर्जरोन्मुखः ॥ ३३ ॥  
 संसारारण्यविसरद्भासनापवनेरितः ।  
 अहंतातापसरिता सर्वदा विप्रदारदी ॥ ३४ ॥  
 दीर्घादरी दूरचितसारसंचारजर्जरः ।  
 पुत्रपौत्रपरामर्शप्रतापात्पतितोऽवटे ॥ ३५ ॥  
 लक्ष्मीलताविलुठनात्संकटैः कुण्ठिताङ्गकः ।  
 तृष्णाश्रीसरितं गृह्णन्कलोलैर्दूरमाहृतः ॥ ३६ ॥  
 व्याधिरुध्याधैवधुर्यपलायनपरायणः ।  
 अशङ्कितविधिर्याधपातादिव कृताकृतिः ॥ ३७ ॥  
 ज्ञेयास्पदसमायातदुःखसायकशङ्कितः ।  
 धैरिविद्रवणव्यग्रो हृददाहरणाङ्कितः ॥ ३८ ॥  
 उन्नतानतसंपातनिपातेनातिघूर्णितः ।  
 विकारोपलनिर्घातैः पारम्पर्येण चूर्णितः ॥ ३९ ॥  
 तृष्णाच्चारुलताजालप्रवेशवशविक्षितः ।

तलस्य मूलभूमेर्हृदयस्य प्रसिद्धानाध्यात्मिकादितापानपहरति  
 तच्छीला ॥ ३१ ॥ अवान्तरेषु संसारप्रान्तरेषु श्रान्तो  
 मनोमृगो यस्यां छायायां विश्राम्यति । तमेव मनोमृगं  
 सर्गोपान्त्यश्लोकस्थमनोहरिणक इत्यन्तं बहुतरश्रमादिहेतूपपा-  
 दकैर्विशेषणैर्वर्णयति—आजन्मेत्यादिना । पथि देवान्प्राप्ते स-  
 न्मार्गेऽपि नानावादिकोलाहलैराकुलो व्यग्रः सन्प्रशंसित इत्यर्थः  
 ॥ ३२ ॥ अग्निभिः कामाद्यरिपद्मगलुब्धकैः । सत्तामात्रात्मा-  
 यः शारीरः पुरुषस्तल्लक्षणस्य चर्मणोऽपहारार्थं प्रेक्षितोऽनुसृत  
 इत्यायवत् । नानातालक्षणेष्वमारेषु साकारेषु शरीरादिकण्ट-  
 ककुञ्जेषु मुहुर्मुहुर्निर्लीय स्व गोपयंश्चासौ तदोपकण्टकैर्जर्जर-  
 मूर्ध्वं मुखं यस्य स चेति बहुव्रीह्यन्तरपदः कर्मधारयः ॥ ३३ ॥  
 अहंतालक्षणाया तापसरिता मृगतृष्णानद्या सर्वदा विप्रधावनेन  
 दारदो विपभेदः सोऽस्यास्तीति दारदी विपाक्रान्त इवान्तर्दाह-  
 तृष्णादिव्याकुल इत्यर्थः ॥ ३४ ॥ दीर्घेष्वेव भोगविस्तारेष्वा-  
 द्रोऽभ्यास्तीत्यादरी नात्पसंतुष्ट इत्यर्थः । अतएव दूरेऽयुप-  
 क्षितेषु सारेषु हरिततृष्णाप्रायेषु विषयेषु संचारेण धावनेन ज-  
 र्जरः शिथिलितगात्रः । पुत्रपौत्रादीनां परामर्शः परिपालनं  
 तत्प्रयुक्तादाध्यात्मिकादित्रिविधदावाग्निप्रतापादवटे अनर्थगते  
 पतितः ॥ ३५ ॥ लक्ष्मीः संपत्तल्लक्षणासु लतासु पादवेष्टनेन वि-  
 लुठनाच्छत्रुचोरराजादिप्रयुक्तैर्वन्धनताडनदण्डनादिसंकटैः कु-  
 ण्ठिताङ्गकः । कलोलैः अशानायापिपासाशोकमोहजरासृत्युल-  
 क्षणैर्मिभिः ॥ ३६ ॥ न शङ्कितः संभावितो विधिदैवं येन ।  
 कृताकृतिः संकुचिताकारः ॥ ३७ ॥ ज्ञेयानां नेत्रादिज्ञाने-  
 न्द्रियास्वाद्यानां गीतघटारावयवाङ्कुरादीनामास्यदेभ्यो निमित्त-

स्वप्रज्ञारचिताचारः परमायास्वशिक्षितः ॥ ४० ॥  
 इन्द्रियग्राममागत्य प्रपलायनतत्परः ।  
 सुदुर्ग्रहगजेन्द्रोद्विस्फूर्जनविमर्दितः ॥ ४१ ॥  
 विषयाजगरोदारविपफूत्कारमूर्च्छितः ।  
 कामुकः कामिनीभूमौ रसात्प्रायो विपोथितः ॥ ४२ ॥  
 कोपदावानलप्लुष्टपृष्ठविस्फोटदाहवान् ।  
 सदा गतागतानेकदीर्घदुःखप्रदाहवान् ॥ ४३ ॥  
 स्वात्मलज्जामिलापांशदंशदौघैरुपद्रुतः ।  
 भोगलोभलसन्मोदशृगालचिरविद्रुतः ॥ ४४ ॥  
 स्वकर्मकर्तृतोऽज्ञान्तदारिद्र्यद्वीप्यनुद्रुतः ।  
 व्यामोहमिहिकान्धत्वकूटावटलुठत्तनुः ॥ ४५ ॥  
 मानसिहसमुल्लासहृदयोत्कम्पनातुरः ।  
 मरणेन रणे येन वृकपुष्पमिवेक्षितः ॥ ४६ ॥  
 गर्वेण गिरिणायाशु दूरतो जनसेवितः ।  
 कामैः समंततोदन्तवितानितयवाङ्कुरः ॥ ४७ ॥  
 तारुण्यनारीसुहृदा क्षणमालिङ्ग्य वर्जितः ।  
 दुःसंचारेषूपवनैः कुपितैरिव वर्जितः ॥ ४८ ॥  
 कदाचिन्निर्वृतिं याति स शमं च तरौ क्वचित् ।  
 मनोहरिणको राजन्नाजीवमिव भास्वति ॥ ४९ ॥

भूतेभ्यो लुब्धकक्षेत्रकादिभ्यः समायाताहुःखसायकाच्छङ्कितः ।  
 हृदद्विराहरणैः प्रहारैरिव पूर्वपूर्वदुःखानुभवसंस्कारैरङ्कितः ॥ ४० ॥  
 उन्नतानतेपूर्वाधस्तनेषु स्वर्गनरकादिषु क्रमात्संपातनिपातेन ।  
 हृददाहरणाङ्कित इत्यत्र हृत्पदार्थं दर्शयति—विकारेति । वि-  
 काराः कामक्रोधभयादयः । पारम्पर्येण नैरन्तर्येण ॥ ४१ ॥  
 ॥ ४० ॥ सुदुर्ग्रहो गजेन्द्रः कामः ॥ ४१ ॥ विपोथितो वि-  
 मर्दितः ॥ ४२ ॥ कोपदावानलेन प्लुष्टो दग्धः । अतएव पृष्ठे  
 विस्फोटादिव वह्निर्दाहवान् । सदा गतागतैर्विषयेषु पुनःपुनर्भ-  
 मणैरनन्तचिन्ताशोकादिदीर्घदुःखैरन्तःप्रदाहवान् ॥ ४३ ॥  
 ॥ ४४ ॥ दारिद्र्यलक्षणेन द्वीपिना व्याघ्रेणानुद्रुतः । पुत्रकल-  
 त्रासक्तिलक्षणाया व्यामोहमिहिकया अन्धत्वे सति कूटेषु कप-  
 टेषु गिरिशृङ्गेष्ववटेषु नीचकृत्सेषु गर्तेषु च लुठत्तनुः ॥ ४५ ॥  
 हृदयस्योत्कम्पनं भयं तेनातुरः । येन प्रसिद्धेन मरणेन मृत्यु-  
 व्याघ्रेण रणे संप्रहारे वर्कन्ते आददते वृश्चन्ति वा वृकाः ख-  
 नखास्तेषां पुष्पमिव सुखदार्ढ्यं ईक्षितः ॥ ४६ ॥ गर्वेणार्थाद-  
 जगरेण निगिरिणाय दूरतो जना यस्मात्तदूरतोजनं महारण्यं  
 तत्र सेवितः । चिरं प्रतीक्षित इति यावत् । कामैर्निमित्तैः समं-  
 ततो दैन्ययाज्जादिना दन्तविकासाद्वितानिता विस्तारिता इव  
 दन्तप्रभा यवाङ्कुरा येन ॥ ४७ ॥ तारुण्यलक्षणेन नार्यर्थं सु-  
 हृदा न स्वतः । पवनैर्ज्ञेयापवनसदृशैरिन्द्रियैर्दुःसंचारेषु नरक-  
 स्थावरादियोनिकान्तारेषु वर्जितो बहुशः क्षिप्तः ॥ ४८ ॥  
 हे राज्ञिति दशरथस्य भाविदृष्ट्या रामस्य वा संबोधनम् ।  
 ईदृशोऽयं मनोहरिणकः कदाचिद्बहुजन्मसंचितसुकृतपरि-  
 पाकभाग्योदयकाले क्वचिदधिकारिजन्मनि शमादिसाधनस-

तालीतमालवकुलादिकवृक्षगुल्म-

विश्रान्तिषु प्रचुरपुष्पविलासहासैः ।

इत्यपि वासिष्ठमहारामायणे वाल्मीकीये मोक्षोपायेषु निर्वाणप्रकरणे उत्तमार्गे मनोमृगविपद्दर्शनं नाम चतुर्थमध्यायः सर्गः ॥ ४४ ॥

### पञ्चचत्वारिंशः सर्गः ४५

श्रीवनिष्ठ उवाच ।

इति विश्रान्तवानप मनोहरिणकोऽरिहन् ।  
तत्रैव रतिमायाति न याति विटपान्तरम् ॥ १ ॥  
एतावताथ कालेन स विवेकद्रुमः फलम् ।  
अन्तस्थं परमार्थात्म शनैः प्रकटयत्यलम् ॥ २ ॥  
ध्यानद्रुमफलं पुण्यं तदसौ स्वमनोमृगः ।  
अधःस्थितः प्रान्तगतं तस्य पश्यति सत्तरोः ॥ ३ ॥  
आरोहति नरो वृक्षं तदास्वादयितुं फलम् ।  
अन्यवर्गपरित्यागां वितताध्यवसायवान् ॥ ४ ॥  
विवेकवृक्षपात्राम वृत्तीस्त्यजति भूगताः ।  
उन्नतं पदमासाद्य भूयो नाधः सर्माहते ॥ ५ ॥  
तेनोत्तमफलार्थेन संस्कारान्प्राक्तनानसौ ।  
विवेकपादपारूढस्त्यजत्यहिरिव त्वचम् ॥ ६ ॥  
हसत्युच्चैः पदारूढमात्मानमवलोकयन् ।

हितं यथा स्यात्तथा वर्णितलक्षणे ध्यानतरोः निर्वृति विश्रान्ति-  
सुख याति । यथा आसमन्ताज्जीवतीलाजीवं प्राणिजतं रात्रौ  
शीतान्धकारार्तं भास्वति सूर्येऽभ्युदिते निर्वृतिं याति तद्वदित्यर्थः  
॥ ४९ ॥ हे श्रोतारः, तालीतमालादिवृक्षमूलविश्रान्तिसदृशेषु  
भूम्यादिसखलोकान्तलोकवासेषु प्रचुरपुष्पविलाससदृशैरनि-  
त्यभोगाभासैर्यस्य निरतिशयस्य भूमाख्यस्य सुखस्य नामापि  
मूढा आत्मज्ञानशून्या जना न विदन्ति तत्तादृशमपुनरावृत्ति-  
मोक्षविश्रान्तिसुखं वः स्वमनोमृगः प्रागुक्तरीत्या क्षेत्रबीजसे-  
कादिना वर्धिताच्छमतरोऽर्थानकल्पवृक्षाप्राप्नोतीत्यर्थः ॥ ५० ॥  
इति श्रीवासिष्ठमहारामायणतात्पर्यप्रकाशे निर्वाणप्रकरणे  
उत्तरार्धे चतुश्चत्वारिंशः सर्गः ॥ ४४ ॥

वर्ण्यते मनसो ध्यानपादपारोहणक्रमः ।

आरोहतः सुखोत्कर्षोऽभ्युत्तरोत्तरभूमिषु ॥ १ ॥

हे अरिहन् । तत्र ध्यानकल्पतरावेव ॥ १ ॥ एतावता  
प्राग्वर्णितेन गुच्छारम्भान्तेन मनोमृगविश्रान्त्यन्तेन च कालेन  
स वर्णितो विवेकसहितध्यानद्रुमोऽन्तस्थं पञ्चकोशान्तस्थं गुच्छा-  
न्तस्थं च परमार्थात्मपारमार्थिकस्वरूपं कैवल्यफलं शनैर्वि-  
क्ष्यमाणभूमिकारोहणक्रमेण परिपच्यमानं प्रकटयति साक्षादनु-  
भावयति ॥ २ ॥ तत्रादावसंभाषनादोपस्थेपक्षयान्मन्दान्ध-  
कारे षट्पादेरिव संभावनाप्राप्तं साक्षात्कारं चतुर्थभूमिकाद्वारं  
दर्शयति—ध्यानेति । प्रान्तगतं शाखाप्रसंलभम् ॥ ३ ॥ प्रा-  
क्तनमृगरूपकस्य वृक्षारोहणे अनुपयोगाच्चापलपशुभावादिनिवृत्तेश्च  
नर इत्युक्तिः ॥ ४ ॥ कथमारोहति तदाह—विवेकेति । वि-

नायापि यस्य न विदन्ति मृगस्य मूढाः

प्राप्नोति तच्छ्रमनरोः स्वमनोमृगा वः ॥ ५० ॥

एतावन्तमहं कालं कृपणः कोऽभवं निवति ॥ ७ ॥  
करुणादिषु तेष्वस्य भ्रमच्छास्त्रान्तरेषु सः ।  
लोभद्व्यालमधः कुर्वन्वम्राडिव विगजने ॥ ८ ॥  
हृदयेन्द्रोर्गलश्रेणी दुःस्वास्त्रानिमिगावलिः ।  
कृष्णायः शृङ्खलातृष्णा दिनानुदिनमुज्जति ॥ ९ ॥  
उपेक्षते न संप्राप्तं नाप्राप्तमभिवाञ्छति ।  
सोमसौम्यो भवत्यन्तः शीतलः सर्ववृत्तिषु ॥ १० ॥  
शास्त्रार्थपल्लवेष्वेव निपण्णान्मावतिष्ठते ।  
उन्नतावनतायाता अधः पश्यन्नगद्वतीः ॥ ११ ॥  
भीमद्रुमलतोत्कीर्णपुष्पप्रकरदन्तुराः ।  
प्राक्तनीः स्वाः स्थलीः पश्यन्हसत्यन्तर्वराकताम् ॥ १२ ॥  
तेषु तत्स्कन्धदेशेषु तथोद्गीनविडीनया ।  
हारिण्या विहरज्जात्या राजेव परिराजते ॥ १३ ॥

वैकव्ये हृदप्रतिष्ठितः पादो यस्य तथाविधो नाम प्रथमं भूत्वा  
प्राक्तनीः संसारभूगता देहादिवहंममतादिवृत्तीत्यजति—‘पा-  
दस्य लोपोऽहस्यादिभ्यः’ इति लोपः समामान्तः । नाधः समी-  
हते आरोढ्यावलम्बनीयवृक्षभागेष्वेव नावधानदृष्टिचिन्ति-  
वेशनादिति भावः ॥ ५ ॥ संस्कारास्त्यजति न किञ्चिन्पर्वतनं  
स्मरतीति यावत् ॥ ६ ॥ कदाचिद्देशात्स्मरन्नपि हसति । कृपणो  
विषयमुखकणप्रार्थनया दीनः ॥ ७ ॥ करुणा सर्वभूतदया आ-  
दिपदात् ‘अभय सत्वरंशुद्धिर्ज्ञानयोगव्यवस्थितिः’ इत्याद्या दैव्यः  
संपदो गृह्यन्ते । तल्लक्षणेपु अस्य वृक्षस्य शाखान्तरेषु भ्रमन्  
व्युत्थानकाले विहरन्सम्राडिव पूर्णकामः ॥ ८ ॥ हृदयेन्द्रोः  
सङ्कुद्धिचन्द्रस्य गलत्यस्मिन्निति गलः कलाक्षयहेतुर्दर्शमस्य श्रेणी  
पङ्क्तिभूता । दुःखलक्षणस्य अवजस्य चन्द्रस्य बहुलप्रान्तिहेतु-  
स्तिमिरं नेत्ररोगविशेषस्तदावलिः कृष्णायः अयोजातिभेदस्त-  
त्रिभिन्ना शृङ्खलेव प्राणिनां बन्धनहेतुः ईदृशी तृष्णा शुभेच्छा-  
रम्भदिनमारभ्य दिनानुदिनं क्षीयमाणा चतुर्थभूमिकायां नि-  
शेषमुज्जति । ‘रसोऽप्यस्य परं दृष्ट्वा निवर्तते’ इति भगवद्ब्रह्म-  
दिति भावः ॥ ९ ॥ १० ॥ शास्त्रमध्यात्मशास्त्रं तदर्थः शम-  
दमसंतोपादयस्तल्लक्षणेपु पल्लवेषु किसलयेषु । इतरशास्त्रानु-  
सारिप्रवृत्तौ प्राणिनां ब्रह्मलोकपर्यन्तमुन्नताः स्वाभाविकप्रवृत्तौ  
निरयान्तमवनताश्च जगद्वतीरधः अज्ञदशायामेवेति पश्यन्  
॥ ११ ॥ भीमा भयानका विपद्रुमलतास्तत्रोत्कीर्णविषपुष्पप्र-  
करैर्दन्तुराः प्रकटितोन्नतदन्ता इव स्थिताः स्थलीः प्राग्वर्णिताः  
सप्त अज्ञानभूमिकाः पश्यन्स्मरन् ॥ १२ ॥ तस्य ध्यानतरोः



पुत्रद्वारममप्राणि मित्राणि च धनानि च ।  
जन्मान्तरकृतानीव स्वप्रजानीव पश्यति ॥ १४ ॥  
रागद्वेषमयान्मादमानमोहमहत्तया ।  
नटस्येवास्य दृश्यन्ते शीतलामलचेतसः ॥ १५ ॥  
उन्मत्तचेष्टिताकाग हसत्यपि पुरोगताः ।  
तर्ङ्गभङ्गुराधाराः संसारसरितो गतीः ॥ १६ ॥  
न स चेतयते काश्चिन्नलोकदारधनैपणाः ।  
अपूर्वपदविश्रान्तो जीवन्नेव यथा शवः ॥ १७ ॥  
केवलं केवले शुद्धे बोधात्मनि महोन्नते ।  
दत्तदृष्टिः फले तस्मिन्परं समधिरोहति ॥ १८ ॥  
स्मृत्वा स्मृत्वापदः पूर्वं संतोषामृतपोषितः ।  
अर्थानामप्यनर्थानां नाशेषु परितुष्यति ॥ १९ ॥  
व्यवहारेषु कार्येषु भोगसंपादकेष्वपि ।  
परमुद्वेगमायाति सनिद्र इव बोधितः ॥ २० ॥  
दीर्घाध्वग इवोदारामनारतमवाधिताम् ।  
चिरं मौल्यश्रमाक्रान्तो विश्रान्तिमभिवाञ्छति ॥ २१ ॥  
निःश्वासबोधितोऽप्यग्निरनिन्धन इवात्मनि ।  
श्वासमात्रसमोऽप्यन्तरतिष्ठन्नेव शाम्यति ॥ २२ ॥  
आपतन्तीं वलादेव पदार्थैष्वरतिं शनैः ।  
न शक्नोति निराकर्तुं दृष्टिमत्र च्युतामिव ॥ २३ ॥  
तां महापदवीं गच्छन्परमार्थफलप्रदाम् ।  
भूमिकामप्युपायाति वचसामप्यगोचराम् ॥ २४ ॥

स्कन्धदेशेऽतरोत्तरभूमिकामेदेष्वासादश्यामास्तुत्यावतरणादु-  
द्गीनविडीनप्रायया अतएव विहरजाल्या वित्तवृत्त्या ॥ १३ ॥  
॥ १४ ॥ व्यवहारे नटस्येव परानुरज्जनमात्रप्रधानया कृत्रि-  
मया रागादिमहत्तया अस्य दृश्यन्ते व्यवहारा इति शेषः  
॥ १५ ॥ पुरोगता अपि संसारमृगतृष्णासरितो गतीभिश्चात्व-  
बुद्ध्या हसति ॥ १६ ॥ १७ ॥ परं पञ्चमभूमिकास्थानम्  
॥ १८ ॥ १९ ॥ यथा सनिद्रः पुरुषो बोधितः सन्निद्रास्तुख-  
च्छेदादुद्वेगमायाति तद्वदयमवश्यकार्येषु व्यवहारेषु परैर्वाव्य-  
मानः समाधिसुखविच्छेदादुद्वेगमायातोत्यर्थः ॥ २० ॥ प्राक्  
चिरं मौल्यप्रयुक्तेन जन्ममरणपरम्पराभ्रमश्रमेणाक्रान्त इति  
सांप्रतं समाधिविश्रान्तिमेवाभिवाञ्छतीत्यर्थः ॥ २१ ॥ श्वा-  
समात्रेणेतर्जनसमोऽप्यन्तरहंभावमिमानेनाऽतिष्ठन्नेवेति पूर्णा-  
त्मनि शाम्यति ॥ २२ ॥ बाह्यपदार्थैष्वरतिं पूर्वाभ्यासवला-  
दापतन्तीं अत्र बाह्यार्थेषु च्युतां स्खलिता यथाप्राप्तोपभो-  
गदृष्टिमिव निराकर्तुं न शक्नोति अप्रतिकूलत्वादिति भावः  
॥ २३ ॥ भूमिकां षष्ठभूमिकाम् ॥ २४ ॥ अचेष्टितेषु प्रयत्न-  
रहितेष्वेव कुतोऽपि परप्रयत्नादिनिमित्तात्प्राप्तेषु ॥ २५ ॥ २६ ॥  
खगः सिद्धः । अगपदवीं मेरुशिखरमिव पक्षी वृक्षाग्रमिवेति  
वा ॥ २७ ॥ तस्य सप्तमभूमिकाप्रतिष्ठामाह—तत इति । अ-  
खिलां बुद्धिं विहायेत्यनेन तत्रास्यात्यन्तिकवासनाक्षयमनोनाशौ  
दर्शितौ । गृह्णाति भूमानन्दब्रह्मभावफलमिति शेषः । आव-

कुतोऽप्यचेष्टितेष्वेव संप्राप्तेषु विधेर्वशात् ।  
भोगेष्वरतिमायाति पान्थो मरुमहीष्विव ॥ २५ ॥  
धूर्णः क्षीण इवानन्दी सुप्तः संसारवृत्तिषु ।  
अन्तःपूर्णमना मौनी कामपि स्थितिमृच्छति ॥ २६ ॥  
स तादृग्रूपतामेत्य परमार्थफलस्य तत् ।  
क्रमान्निकटमाप्नोति खगोऽगपदवीमिव ॥ २७ ॥  
ततस्तदखिलां बुद्धिं विहाय वियता समः ।  
गृह्णात्यथास्वादयति भुङ्क्तेऽथ परितुष्यति ॥ २८ ॥  
संकल्पार्थपरित्यागादिनानुदिनमातता ।  
शुद्धस्वभावविश्रान्तिः परमार्थाप्तिरुच्यते ॥ २९ ॥  
भेदबुद्धिर्विलीनार्थाऽभेद एवावशिष्यते ।  
शुद्धमेकमनाद्यन्तं तद्ब्रह्मेति विदुर्वुधाः ॥ ३० ॥  
लोकैपणाविरक्तेन त्यक्तदारैपणेन च ।  
धनैपणाविमुक्तेन तस्मिन्विश्रम्यते पदे ॥ ३१ ॥  
परेण परिणामेन मिथश्चित्परमार्थयोः ।  
तापेन हिमलेखेव भेदबुद्धिर्विलीयते ॥ ३२ ॥  
तज्ज्ञस्याकृष्टमुक्तस्य स्वभावेऽप्यपमां विना ।  
स्थितिः स्रग्दामकस्येव न संभवति काचन ॥ ३३ ॥  
यथाऽप्रकटिताङ्गान्तःसंस्थिता शालभञ्जिका ।  
न सती नासती स्तम्भे तथा विश्वस्थितिः परे ॥ ३४ ॥  
ध्यानं न शक्यते कर्तुं न चैतदुपयुज्यते ।  
अबोधेन विबुद्धस्तु स्वयमत्रैव तिष्ठति ॥ ३५ ॥

रणभङ्गाद्गृह्णाति निर्विक्षेपस्फुरणादास्वादयति तदेकप्रवणवृत्त्या  
भुङ्क्ते तद्भावेन पूर्णस्थित्या परितुष्यतीति चतुर्थ्यादिभूमिकाफ-  
लानामत्र लाभो दर्शितः ॥ २८ ॥ सर्वभूमिकारोहणोपायर-  
हस्यमाह—संकल्पेति ॥ २९ ॥ तत्राप्युपायमाह—भेदेति ।  
भेदबुद्धिस्त्रिपुटीभेदसाक्षिचित् विलीना अर्थास्त्रिपुटीभेदा य-  
स्यास्तथाविधा सती अभेद एवावशिष्यते । सच शुद्ध ब्रह्म-  
वैल्यर्थः ॥ ३० ॥ तस्याप्युपायमाह—लोकैपणेति द्वाभ्याम् ।  
दारैपणात्यागेनैवार्थात्पुत्रैषणात्यागो लभ्यत इत्याशयः ॥ ३१ ॥  
दृश्यतत्त्वशोधने सन्मात्रं परमार्थः । द्रष्टृत्वशोधने चिन्मा-  
त्रम् । तयोरखण्डैक्यलक्षणं परेण निरतिशयानन्दात्मना प-  
रिणामश्चित्तस्य चरमसाक्षात्कारवृत्तिस्तेनेत्यर्थः ॥ ३२ ॥ ननु  
आकृष्टमुक्तधनुष इव चित्तस्याखण्डाकारवृत्त्युपरमे पुनः पूर्वा-  
वस्थास्थितिर्दुर्वीरेत्याशङ्क्याह—तज्ज्ञस्येत्येति । तज्ज्ञस्य लब्ध-  
साक्षात्कारस्य धनुरादिकठोरोपमां विना कोमलतरस्य स्र-  
ग्दामकस्येव स्थितिः भूमौ पतितं हि स्रग्दाम ऋजुवकादि-  
भावेन यथैवाकृष्य स्थापयते तथैवावतिष्ठते न धनुर्वत्पूर्वावस्था-  
स्थितिस्तस्य संभवतीत्यर्थः ॥ ३३ ॥ किं सा स्वायत्ता ध्यान-  
रूपा नेत्याह—यथेति द्वाभ्याम् । अप्रकटिताङ्गा अनाविष्कृता-  
वयवा ॥ ३४ ॥ अस्त्वेव किं ततस्तत्राह—ध्यानमिति । इत्थं  
प्राग्बोधात्सप्रपञ्चे ब्रह्मणि निष्प्रपञ्चस्वभावस्याबोधेन ध्यानं ता-  
वत्कर्तुं न शक्यते । साक्षाद्विबुद्धस्तु स्वयं तत्स्वभावे एव ति-

आत्यन्तिकी विरसता यस्य दृश्येषु दृश्यते ।  
 स बुद्धो नाप्रबुद्धस्य दृश्यत्यागे हि शक्तता ॥ ३६ ॥  
 दृश्यस्य बोधता बोधो यो बोधादपरिक्षयः ।  
 स समाधानशब्देन प्रोच्यते सुसमाहितः ॥ ३७ ॥  
 द्रष्टृदृश्यैकरूपः प्रत्ययो मनसो यदा ।  
 स तदेकसमाधाने तदा विश्राम्यति स्वयम् ॥ ३८ ॥  
 स्वभावो दृश्यवैरस्यमेव तत्त्वविदो निजः ।  
 दृश्यस्पन्दनमेवाहुरतत्त्वज्ञत्वमुच्यते ॥ ३९ ॥  
 अतज्ज्ञार्थैव विषयाः स्वदन्ते न तु तद्विदः ।  
 नहि पीतामृतायान्तः स्वदते कटुकाञ्चिकम् ॥ ४० ॥  
 वितृष्णस्यात्मनिष्ठत्वादेव तत्रायमुद्भूतः ।  
 ज्ञस्याप्यनिच्छतो ध्यानमर्थायातं प्रवर्तते ॥ ४१ ॥  
 बोधः स्फुरति तृष्णायाः सैव यस्य न विद्यते ।  
 तस्य स्वरूपमुत्सृज्य कासौ तिष्ठति कः कथम् ॥ ४२ ॥  
 ज्ञस्यानाराधको ध्येयबोधो नयतु यो भवेत् ।  
 अनन्ता सा वितृष्णस्य निर्विभागोदितः स्वयम् ॥ ४३ ॥

एककथं तज्ज्ञातु शक्यात् । नहि स्वपञ्जरुको वा अस्वप्ना-  
 Sहमस्मीत्यात्मानं भ्यातुं शक्नोतीति भावः ॥ ३५ ॥ जागरूकेण  
 स्वाप्रार्थेष्विव तत्त्वविदा प्रपद्ये तुच्छबुद्ध्या आत्यन्तिकवैरस्य-  
 मात्र तु कर्तुं शक्यमित्याशयेनाह—आत्यन्तिकमिति ॥ ३६ ॥  
 यदि न ध्यानं तर्हि तद्विषये ब्रह्मणि कथं समाधिः धारणा-  
 ध्यानसमाधीनामेकविषयत्वनियमात् । तथाहि भगवतः पत-  
 ज्ञतेः सूत्राणि ‘देशबन्धश्चित्तस्य धारणा’ ‘तत्र प्रत्ययैकतानता  
 ध्यानम्’ ‘तदेवार्थमात्रनिर्भासं स्वरूपशून्यमिव समाधिः’ ‘त्रय-  
 मेकत्र संयमः’ इति तत्राह—दृश्यस्येति । यो दृश्यस्य त्रिपुटी-  
 लक्षणस्य जगतस्तत्साक्षिरूपबोधमात्रताबोधः स एव सुप्त-  
 सम्यग्यथार्थस्वभावे आहितः स्थापनाद्धेतोः सम्यग्गन्तव्यं स-  
 माधिरिति विग्रहे समाधानशब्देनोच्यते । तादृशबोधस्वभा-  
 वाद्धि प्रपञ्चोऽपरिक्षयः शाश्वतो भवतीति सम्यक्स्वभावे तस्या-  
 ध्यानं संपन्नमित्यक्षरार्थानुगमादित्यर्थः ॥ ३७ ॥ अर्थमात्रनि-  
 र्भासं स्वरूपशून्यमिवेति पतञ्जलिवचनस्यापि दृग्दृश्यैक्यापाद-  
 नेन मनसो विलये तात्पर्यं सुवचमित्याशयेनाह—द्रष्टृति ।  
 द्रष्टा साक्षिदृश्या त्रिपुटी तदेकर्ता रूपययीति रूपः ॥ ३८ ॥  
 दृश्यस्य वैरस्यं जाब्जदुःखादिरसताविरुद्धचिदानन्दरसभावः  
 ॥ ३९ ॥ विषया अचित्स्वभावा अचित्स्वभावदेहाद्यात्मने अ-  
 तत्त्वज्ञार्थैव स्वदन्ते । ‘रुच्यर्थानां प्रीयमाणः’ इति संप्रदानता ।  
 तद्विद इति तस्यैव शेषत्वविवक्षया षष्ठी । काञ्चिकं मद्यविशेषः  
 ॥ ४० ॥ यदि तु पुनःपुनः स्वस्वरूपानुसंधानमेव ध्यानं मन्यसे  
 तर्हि तज्जागरूकस्य जाग्रदात्मनीव विदुषः सहजसिद्धमित्याह—  
 वितृष्णस्येति ॥ ४१ ॥ वितृष्णस्येत्युक्तोत्तात्पर्यमुद्घाटयति—  
 बोध इति । बोधः स्वरूपानुसंधानलक्षणं ध्यानं तृष्णादिविक्षे-  
 पहेतोः स्फुरति संचलतीति प्रसिद्धम् । यस्य तत्त्वविदः ।

अनन्तमपत्तृष्णस्य स्वयमेव प्रवर्तते ।  
 ध्यानं गलितपक्षस्य संस्थानमिव भूभुतः ॥ ४४ ॥  
 शुद्धबोधात्मनि जन्वावसमाहिततादिता ।  
 न जानु मुनमिच्छेद्यौ घृतविन्दोरवस्थितिः ॥ ४५ ॥  
 परं विषयवैतृष्ण्यं समाधानमुदाहृतम् ।  
 आहृतं येन तद्धनं तस्मै नृब्रह्मण नमः ॥ ४६ ॥  
 नूनं विषयवैतृष्ण्ये परिप्राद्विमुपागते ।  
 न शक्नुवन्ति निर्हन्तु ध्यानं सेन्द्राः मुरामुराः ॥ ४७ ॥  
 परं विषयवैतृष्ण्यं वज्रध्यानं प्रसाध्यताम् ।  
 भेदं विगलिते ज्ञानादन्यध्यानतृणेन किम् ॥ ४८ ॥  
 मूर्खस्यो विश्वशब्दार्थो नामूर्खविषयस्तथा ।  
 तज्ज्ञाज्ञयोस्तयोश्चैव विश्वविश्वेशयोस्तथा ॥ ४९ ॥  
 यत्रैकीभूय कचनं तत्र विश्राम्यतां बुधाः ।  
 बोधभूमिषु सिद्धानामर्थानां वा विवेकिनाम् ॥ ५० ॥  
 सत्तासत्ते द्वैतैक्ये च निर्णीते नेह केनचित् ।  
 उपाय एकः शास्त्रार्थो द्वितीयो ज्ञसमागमः ॥ ५१ ॥

तथाच परिशेषान्स्वरूपानुसंधानस्यैव सिद्धिरित्याह—तस्येति ।  
 किंवृत्तानि दृश्यद्रष्टृदर्शनत्रिपुटीपरामर्शानि ॥ ४२ ॥ अथवा  
 वितृष्णस्य तस्य मा तृष्णा अनन्ता अपरिच्छेद्या । यतोऽयं  
 स्वयं निर्विभागोऽपरिच्छिन्नात्मरूप एवोदितः । अतो ध्येयस्य  
 चिन्तनीयस्य बाह्यार्थस्य बोधो यो यादृशो भवेत्स तादृशो स-  
 माधौ व्यवहारे वा नयतु तथाप्यसौ तस्याऽनाराधको न तत्तृ-  
 ण्णापूर्तिसमर्थ इत्यर्थः ॥ ४३ ॥ अतो बाह्यार्थोऽपगततृष्णस्य  
 तस्य तादृशतृष्णाया नित्यनिरतिशयानन्दार्थमेव परिशेषाद्बोधक  
 इति तदनुभवलक्षणमनन्तध्यानं स्वयमेव प्रवर्तते न यत्नम-  
 पेक्षत इत्यर्थः ॥ ४४ ॥ अतएव शुद्धबोधोदयपर्यन्तमेव स-  
 माधियत्नः । शुद्धबोधात्मनि साक्षादनुभूते तत्त्वविरोधादेवा-  
 Sसमाहितत्वं समाधियत्ननिवृत्तिस्तत्त्वविद्भिर्दितेत्यर्थः । विरोधं  
 दृष्टान्तेन प्रकटयति—न जान्विति ॥ ४५ ॥ विक्षेपहेतूनां  
 रागादिदोषाणामात्यन्तिकोच्छेदलक्षणं तु समाधानं विदुषामे-  
 वास्त्यतस्ते नमस्या इत्याह—परमिति । आहृतं संपादितम्  
 ॥ ४६ ॥ तृष्णापाशवद्धान्स्वपश्यन्प्रत्येव देवानां तृष्णोद्दीपनेन  
 विघ्नसमर्थत्वादिति भावः ॥ ४७ ॥ विषयवैतृष्ण्यं च ज्ञानेन  
 सर्वविषयबाधपर्यवसितकार्यं तदेव वज्रवद्दृढं ध्यानमपीति प्रशं-  
 सति—‘परमिति ॥ ४८ ॥ अतएव विदुषां विश्वशब्दो बा-  
 धितार्थक इत्याह—मूर्खेति । तज्ज्ञाज्ञयोरित्याद्युत्तरश्लोका-  
 न्वयि । तयोस्तद्विशेषज्ञानाज्ञानयोः ॥ ४९ ॥ यत्र यस्मिन्भू-  
 मानन्दे द्वैतबाधाभिप्रायेणैकीभूय कचनमित्युच्यते न त्वैकत्व-  
 संख्याभिप्रायेण । यतो विवेकिनामारुह्यक्षणां मननादिबोधभू-  
 मिषु सिद्धानामारूढानां साक्षात्कारादिबोधभूमिषु वा आत्मा-  
 तिरिक्ते सत्तासत्ते द्वैतैक्ये च केनचिदपि न निर्णीते इत्यन्वयः  
 ॥ ५० ॥ तत्र विश्रान्ताबुपायानाह—उपाय इति । शास्त्र-

ध्यानं नृनीयं निर्वाणे श्रेष्ठस्तत्रोत्तरोत्तरः ।  
 जीवादर्शान्मिथो रूपं गृह्णात्येषा महद्बुधः ॥ ५२ ॥  
 जगन्बुदिति संग्रहादविशेषं समे समे ।  
 ज्ञानपूर्वापराशेषजगदष्टापदस्थितेः ॥ ५३ ॥  
 एकसिद्धौ द्वयोः सिद्धिर्बोधैव नृण्यदीपयोः ।  
 मतिवात्याधुनो व्योम्नि दग्धो ज्ञानाग्निनाखिलः ५४  
 जगत्तलः परं शान्ते न जाने काशु गच्छति ।  
 चित्राग्निनेव बोधेन तेन जाड्यं न शाम्यति ॥ ५५ ॥  
 निर्मूलापि जगज्ज्ञान्तियेनाशु न विलीयते ।  
 यथा ज्ञस्य जगज्ज्ञप्तिरपज्ञानात्प्रदीप्यते ॥ ५६ ॥  
 तथा ज्ञस्य परिज्ञानात्तदज्ञप्तिः प्रदीप्यते ।  
 तज्ज्ञस्याज्ञजगज्ज्ञप्तिशब्दार्थरहिता स्थिता ॥ ५७ ॥  
 यथास्थितैव त्रिजगज्ज्ञप्तिश्चित्र इवोदिता ।  
 शून्यत्वेनैव रचिता सुप्तत्वेनेव निर्मिता ॥ ५८ ॥  
 भासते भामयी वाञ्छा जगज्ज्ञप्तिर्ज्ञचेतसि ।

इत्यार्षे वासिष्ठमहारामायणे वाल्मीकीये दे० भोक्षोपायेषु निर्वाणप्रकरणे उ० मनोहरिणकोपाख्यानं नाम पञ्चचत्वारिंशः सर्गः ॥ ४५ ॥

### षट्चत्वारिंशः सर्गः ४६

श्रीवासिष्ठ उवाच ।

परमार्थफले ज्ञाते मुक्तौ परिणतिं गते ।

स्याध्यात्मशास्त्रस्यार्थनमादरनैरन्तर्यैणाभ्यासः शास्त्रार्थः ॥ ५१ ॥  
 फलसंनिकर्षाधिक्याच्छ्रेष्ठः । एवं विचारजन्यज्ञानवैराग्ययोरपि  
 निर्वाणोपायतां परस्परार्थीनप्रतिष्ठां च दर्शयितुमविवेकप्रयुक्त-  
 जीवोपाधिपरिच्छेदाधीनरागद्वेषाभ्यां प्रियाप्रियविषयसच-  
 द्वात्साम्यवैषम्यकल्पनां दर्शयति—जीवेति । महद्बुधपुरपरि-  
 च्छिन्ना एषा नित्यापगोक्षा ब्रह्मविज्जीवाख्यस्य स्वप्नप्रतिवि-  
 म्वस्यादर्शभूतादन्तःकरणोपाधैर्वैशान्मिथः परस्परं विभिन्नं रूपं  
 गृह्णाति ॥ ५२ ॥ तत्र जगति प्रियाप्रियसंग्रहात् आवि-  
 शेपं प्रह्लादिस्तम्बपर्यन्तान्निवेशोपानभिख्याप्य स्वकर्मवैचित्र्यात्स-  
 मविप्रमे शरीरभेदे उदेतीत्यर्थः । तदेवमनादिकालात्संस्तरतां  
 जीवानां मध्ये कस्यचिद्वाग्योदयाज्ज्ञानाधिकारयोग्ये जन्मनि  
 शास्त्रसज्जनसङ्गाद्युपायलाभाज्ज्ञातपूर्वापराशेषजन्ममरणभ्रमणरू-  
 पजगच्छारिफलक्रीडास्थितेः पुरुषार्थोरेयस्य बोधवैतृष्ण्यरूपयो-  
 र्दीपयोरैकसिद्धौ द्वयोरपि सिद्धिरित्यन्वयः ॥ ५३ ॥ ज्ञानाग्निना  
 दग्धो भस्मीभूतोऽखिलो जगत्तलश्चिद्व्योम्युत्तरभूमिकाभ्यासल-  
 क्षणया मतिवात्याधुनो भुत उट्टायितः सन् क्व गच्छति न जाने  
 ॥ ५४ ॥ भ्रान्तिनिवारणसमर्थ एव बोधो मूलाज्ञानजाड्यो-  
 च्छेदहेतुर्नैवत्वापातज्ञानमात्रमित्याह—चित्राग्निनेति । जाड्यम-  
 ज्ञानं शीतं च ॥ ५५ ॥ अज्ञस्याभिनिवेशलक्षणादपज्ञानाद्यथा  
 संसारभ्रान्तिरभिवृद्ध्या प्रकाशते तथा तत्त्वज्ञस्य परिज्ञा-  
 नाभिवृद्ध्या उत्तरोत्तरभूमिष्वज्ञानमधिकं दह्यत इत्याह—  
 यथेति ॥ ५६ ॥ दह्यमानेऽज्ञाने जगत्कीदृशं तेषां भासते  
 तदाह—तज्ज्ञस्येति ॥ ५७ ॥ ५८ ॥ अविमूढस्येति च्छेदः  
 ॥ ५९ ॥ अर्धप्रबुद्धस्य तर्हि कीदृशं भाति तदाह—बोधेति

नूनं बोधे विमूढस्य नाहंता न जगत्स्थितिः ॥ ५९ ॥  
 भासते परमाभासरूपिणः काव्यवस्थितिः ।  
 बोधाबोधोपात्मकं चित्तं भाति शुष्काद्रकाष्ठवत् ॥ ६० ॥  
 बोधादेकं जगद्भावेर्जाड्यान्नात्मत्वमागतम् ।  
 मिथो बोधाद्विवदति मैत्रीं भजति बोधतः ॥ ६१ ॥  
 य एवास्याधिको भागस्तन्मयत्वेन तिष्ठति ।  
 बुधः सतत्त्वं नावैति जगतोऽभावभावयोः ॥ ६२ ॥  
 जाग्रत्स्वप्नसुषुप्तानां स्वभावमिव तुर्यगः ।  
 वासनैव मनः संयं स्वविचारेण नश्यति ॥ ६३ ॥  
 अवस्तुत्वादतो मोक्षो नात्मनाशो प्रवर्तते ॥ ६४ ॥  
 ध्यानद्रुमात्स्वयमुपोढमनल्पपाका-  
 त्कालेन बोधमुपयातवतः क्रमेण ।  
 भुक्त्वा रसायनफलं परबोधमाद्य-  
 मिच्छन्मनोहरिणको निगडाद्विमुक्तः ॥ ६५ ॥

बोधोप्यसद्भवत्याशु परमार्थो मनोमृगः ॥ १ ॥

॥ ६० ॥ द्विवत् उभयस्वभाववत् । बोधतो बोधाधिक्येन  
 सर्वजनेष्वतिमैत्रीं भजति आत्मौपम्येन सुखदुःखे दयया  
 पश्यतीत्यर्थः । अबोधादबोधोऽंशेन विवदति विवादादिना व्य-  
 वहरतीति वा ॥ ६१ ॥ यस्तु बुधः परिपक्वज्ञानः स तु जगतः  
 अभावभावयोः सत्त्वासत्त्वयोः सतत्त्वं याथार्थ्यं नावैत्येव  
 ॥ ६२ ॥ यथा तुर्यगः सप्तमभूमिकारूढो जाग्रदादीनां स्वभावं  
 न पश्यति तद्वदिति भेदकल्पनादुपमा । ननु मनोहरिणकस्य ध्या-  
 नतरौ विश्रान्तिः प्रस्तुतेति तस्यैव रूपान्तरेण तदारोहणे परम-  
 पुरुषार्थफलावाप्तिर्वाच्या तत्र मनोनाशलक्षणो मोक्षः कथं तस्य  
 पुरुषार्थः स्यात्तन्नाह—वासनैवेति ॥ ६३ ॥ अवस्तुत्वादिति ।  
 तथाचात्मन एव मायिकमनोहरिणवेषेणानर्थविश्रान्त्यादिवर्णनं  
 प्रस्तुतमिति भावः ॥ ६४ ॥ तथाचायं मनोनाशो मनोहरिण-  
 वेषेण वर्णितस्यात्मनो निगडमोक्षप्रायः फलित इत्युपसंहरति—  
 ध्यानेति । इच्छन्सुमुधुः प्रस्तुतो मनोहरिणको वर्णितरूपा-  
 दङ्कुरकाण्डशाखापल्लवपुष्पफलान्तपरिणामलक्षणानल्पपरिपाका-  
 त्कालेन स्वयमुपोढमुपचित बोधं फलमुपयातवतो ध्यानद्रु-  
 मादाद्यं परबोधोऽखण्डाकारवृत्त्यभिव्यक्तः परमानन्दस्तल्लक्षणं र-  
 सायनफलं भुक्त्वा संसारनिगडाद्विमुक्तो भवतीत्यर्थः ॥ ६५ ॥  
 इति श्रीवासिष्ठमहारामायणतत्पर्यप्रकाशे निर्वाणप्रकरणे  
 उत्तरार्धे षट्चत्वारिंशः सर्गः ॥ ४५ ॥

ध्यानद्रुमफलास्वादे यादृशी मूनसः स्थितिः ।

इदं विषयवैरस्यं यादृक्तद्दिह वर्ण्यते ॥ १ ॥

ज्ञाते साक्षादनुभूते । बोधश्चरमसाक्षात्कारवृत्तिरपि स्वोपा-  
 दानाज्ञानब्रह्मादसद्भवति मनोमृगश्च परमपुरुषार्थरूप आत्मैव

कापि सा मृगता याति प्रक्षीणस्नेहदीपवत् ।  
 परमार्थदशैवास्ते तत्रानन्तावभासिनी ॥ २ ॥  
 ध्यानद्रुमफलप्राप्तौ बोधतामागतं मनः ।  
 वज्रसारं स्थितिं धत्ते छिन्नपक्ष इवानलः ॥ ३ ॥  
 मनस्ता कापि संयाति तिष्ठत्यच्छेव बोधता ।  
 निर्वाधा निर्विभागा च सर्वा खर्वान्मिका सती ॥ ४ ॥  
 सुविचिकितया चित्तसत्ता बोधतयोदिता ।  
 अनाद्यन्ता भवत्यच्छप्रकाशफलदायिनी ॥ ५ ॥  
 स्वयमेव ततस्तत्र निरस्तसकलैषणम् ।  
 अनाद्यन्तमनायासं ध्यानमेवावशिष्यते ॥ ६ ॥  
 यावन्नाधिगतं ब्रह्म न विश्रान्तं परे पदे ।  
 तावत्तन्मननत्वेन न ध्यानमवगम्यते ॥ ७ ॥  
 परमार्थैकतामेत्य न जाने क मनोगतम् ।  
 क वासना क कर्माणि क हर्षमर्षसंविदः ॥ ८ ॥  
 केवलं दृश्यते योगी गतो ध्यानैकनिष्ठताम् ।  
 स्थितो वज्रसमाधाने विपक्ष इव पर्वतः ॥ ९ ॥  
 विरसाखिलभोगस्य प्रशान्तेन्द्रियसंविदः ।  
 नीरसाशेषदृश्यस्य स्वात्मारामस्य योगिनः ॥ १० ॥  
 क्रमेण विगलहृत्तेर्वलाद्विश्रान्तिमीयुषः ।  
 अर्थायातं समाधानं केन नाम विचार्यते ॥ ११ ॥  
 तावद्विषयवैरस्यं भावयन्त्युचिताशयाः ।  
 न पश्यन्त्येव तान्यावद्भोगांश्चित्रनरो यथा ॥ १२ ॥  
 अपश्यञ्जागतानर्थान्निर्वासनतयात्मवान् ।  
 बलाद्भ्रजसमाधाने त्वन्येनेव निवेद्यते ॥ १३ ॥

इत्यार्षे वासिष्ठमहारामायणे वाल्मीकीये मो० नि० उत्तरार्धे साम्यावबोधनो नाम षट्त्वारिंशः सर्गः ॥ ४६ ॥

प्रावृषीव नदीपूरो यः समाधिरुपस्थितः ।  
 बलादेव तमायातं भूयश्चलति नो मनः ॥ १४ ॥  
 सर्वार्थशीतलत्वेन बलाद्धाने यदागतम् ।  
 ज्ञानाद्विषयवैरस्यं स समाधिर्हि नेतरः ॥ १५ ॥  
 दृढं विषयवैरस्यमेव ध्यानमुदाहृतम् ।  
 तदेव परिपाकेन वज्रसारं भवत्यलम् ॥ १६ ॥  
 तदेतद्भोगवैतृष्ण्यं ध्यानमङ्कुरितं हि तत् ।  
 तदेव पीठबन्धेन बद्धं भवति बन्धुरम् ॥ १७ ॥  
 सम्यग्ज्ञानं समुच्छ्रयं सदैवोद्भिन्नवासनम् ।  
 ध्यानं भवति निर्वाणमानन्दपदमागतम् ॥ १८ ॥  
 अस्ति चेद्भोगवैतृष्ण्यं किमन्यद्भ्यानदुर्धिया ।  
 नास्ति चेद्भोगवैतृष्ण्यं किमन्यद्भ्यानदुर्धिया ॥ १९ ॥  
 दृश्यस्वदनमुक्तस्य सम्यग्ज्ञानवतो मुनेः ।  
 निर्विकल्पं समाधानमविरामं प्रवर्तते ॥ २० ॥  
 यस्यै न स्वदते दृश्यं स संबुद्ध इति स्मृतः ।  
 न स्वदन्ते यदा भोगाः सम्यग्बोधस्तथोदितः ॥ २१ ॥  
 यस्य स्वभावविश्रान्तिः कथं तस्यास्ति भोगिता ।  
 अस्वभावो हि भोगित्वं तत्क्षये तत्कथं कुतः ॥ २२ ॥  
 श्रुतपाठजपान्तेषु समाधिनिरतो भवेत् ।  
 समाधिविरतः श्रान्तः श्रुतपाठजपान्तेषु ॥ २३ ॥  
 निर्वाणमासीत् निरस्तखेदं  
 समस्तशङ्कास्तमयाभिरामम् ।  
 सुषुप्तसंभ्यं समशान्तचित्तं  
 शरद्वनाभोगविशुद्धमन्तः ॥ २४ ॥

भवतीत्यर्थः ॥ १ ॥ सा प्राक्तनी मृगता विषयतृणान्वेषणस्वभा-  
 वता याति अपैति ॥ २ ॥ स्थितिश्चिन्तितम् ॥ ३ ॥ मनस्ता  
 बाह्यार्थमननस्वभावता । सर्वा पूर्णा अतएवाखर्वान्मिका बो-  
 धता चिन्मात्रता तिष्ठति ॥ ४ ॥ चित्ते या सत्ता प्रागजदे-  
 हाद्यविवेकाजडेवाभूत्सैव सांप्रतं देहादेः सुविचिकितया स्थिता  
 बोधतया उदितेव । यतः परमार्थप्रकाशफलदायिनीत्यर्थः ॥ ५ ॥  
 यतो निरस्तसकलैषणमतस्तदनन्यगतिकत्वात्स्वात्मध्यानमेव परि-  
 शेषादवगम्यत इत्यर्थः ॥ ६ ॥ कदा तर्हि तन्मनो न ध्यानं  
 तदाह—यावदिति । तन्मनः । मननत्वेन विषयान्तरानुसंधा-  
 नत्वेन ॥ ७ ॥ ८ ॥ ध्यानवत्तस्य समाधिर्प्यर्थसिद्ध इत्याह—  
 केवलमिति द्वाभ्याम् ॥ ९ ॥ १० ॥ ११ ॥ तस्य परवैराग्य-  
 मर्थसिद्धमित्याह—तावदिति । चित्रनरश्चित्रलिखितान्पुरु-  
 षान् ॥ १२ ॥ वज्रवदमेधे समाधाने समाधानन्येन नियन्त्रेव  
 बलान्निवेश्यते ॥ १३ ॥ यः समाधिराविर्भूतानन्दैकरसः प्रथ-  
 मवृत्तावुपस्थितस्तं गुडपिपीलिकान्यायेन वस्तुस्वभावबलादेवै-  
 काग्र्यमायातमास्वादयन्मनस्ततो न चलति ॥ १४ ॥ ज्ञाना-  
 द्बलादागतं यद्विषयान्तरे वैरस्यं स एव समाधिर्नहि रागादिना  
 दन्द्यमाने चेतसि समाधानं कदाचिदपि कस्यचित्सिद्धमिति

॥ १५ ॥ एवं ध्यानोपपत्तिरपि विषयवैरस्ये सत्येव नान्यथे-  
 त्याह—दृढमिति ॥ १६ ॥ तथाच भोगवैतृष्ण्यं बीजमेवाङ्कु-  
 रितवस्थं ध्यानं प्ररूढावस्थं समाधिरित्यभेदपि व्यपदेशभेदः  
 फलित इत्याह—तदेतदिति ॥ १७ ॥ माक्षाकारवृत्त्याविर्भूतं  
 ब्रह्मैव अविवेकोदितया ज्ञानं वासनोच्छेदितया ध्यानं सर्व-  
 दुःखोच्छेदानन्दरूपतया निर्वाणमिति व्यपदिश्यत इत्याह—  
 सम्यगिति ॥ १८ ॥ सर्वमिदं भोगवैतृष्ण्ये सत्येव सिद्ध्यति  
 नान्यथेति तदेव दृढीकर्तुं प्रशंसति—अस्ति चेत्त्यादिना ॥ १९ ॥  
 ॥ २० ॥ २१ ॥ पूर्णाद्व्यस्वभावविरुद्धं भोगित्वमज्ञानकृतस्व-  
 भावविपर्ययकालमात्रे संभवति नाज्ञानाशोत्तरमित्याह—य-  
 स्येति ॥ २२ ॥ अभ्यासकाले व्युत्थितेन किं कार्यं कदा वा  
 समाधिः सेव्यस्तत्कमसाह—श्रुतेति । श्रुतं गुरुसत्ताभ्यादिभिः  
 सह वेदान्तश्रवणम् । पाठ उपनिषदाद्यावर्तनम् । जपः प्रण-  
 वादेः । तथा चोक्तं स्कान्दे—‘जपश्रान्तः पुनर्ध्यायेद्भ्यान-  
 श्रान्तः पुनर्जपेत् । जपध्यानाभियुक्तस्य प्रसीदति परः शिवः’  
 इति ॥ २३ ॥ तत्रापि सदैव समाधिप्रधानेन भाव्यमित्याश-  
 येनोपसंहरति—निर्वाणमिति । स्पष्टम् ॥ २४ ॥ इति श्रीवा-  
 सिष्ठमहारामायणतात्पर्यप्रकाशे निर्वाणप्रकरणे उत्तरार्धे षट्-  
 त्त्वारिंशः सर्गः ॥ ४६ ॥

## सप्तचत्वारिंशः सर्गः ४७

श्रीवसिष्ठ उवाच ।

संसारभारसुश्रान्तः संकटेऽपि लुप्तचतुः ।  
 योऽभिवाञ्छति विश्रान्तिं तस्य क्रममिमं शृणु ॥ १ ॥  
 पूर्वं विवेककणिका यदा स्वहृदि जायते ।  
 संसारनिर्वेदमयी कारणाद्वाप्यकारणात् ॥ २ ॥  
 तदा श्रयन्ति सच्छायान्साधुत्वसुविशालिनः ।  
 अध्वश्रमहरांस्तपतप्ता मार्गतरुनिव ॥ ३ ॥  
 दूरे परिहरत्यज्ञान्यज्ञयूपान्निवाध्वगः ।  
 स्नानदानतपोयज्ञान्करोति विबुधानुगः ॥ ४ ॥  
 पेशलं चानुरूपं च व्यवहारमकृत्रिमम् ।  
 लोक्यमाह्लादनं धत्ते चन्द्रबिम्बमिवामृतम् ॥ ५ ॥  
 परप्रज्ञानुगो भव्यः परार्थपरिपूरकः ।  
 पवित्रकर्मरसिकः कोपि सौम्य प्रवर्तते ॥ ६ ॥  
 नवनीतस्थलीवाच्छा स्निग्धा मृद्वी मनोहरा ।  
 जनं सुखयति स्वाद्वी तदीया नवसंगतिः ॥ ७ ॥  
 शीतलानि पवित्राणि चरितानि विवेकिनः ।  
 इन्दोरिवांशुजालानि जनं शीतलयन्त्यलम् ॥ ८ ॥  
 न तथोद्यानखण्डेषु पुष्पप्रकरहारिषु ।  
 विश्राम्यते वीतभयं यथा साधुसमागमे ॥ ९ ॥

भूयोपि विस्तारान्मुक्तिसाधनक्रमवर्णने ।

प्रस्तुते दृढवैराग्यप्राप्त्यन्तमिह वर्णयते ॥ १ ॥

बहुकृत्वोपि पथं वदितव्यमिति न्यायमाश्रित्य परमकारुणिको वसिष्ठः पूर्वं ध्यानवृक्षोत्पादनपरिपालनफलोन्मुखीकरणमनोहरिकाश्रयणतदारोहणफलोपभोगान्तरूपकपरंपरया वर्णितमेव शुभेच्छादिमोक्षसाधनभूमिकाक्रमं पुनः कुत्र कुत्र कियद्गुणसंपन्नम् इत्येतत्प्रतिपादनप्रकारेण स्पष्टं मन्दाधिकारिप्रबोधनाय वर्णयिष्यंस्तच्छ्रवणाय शिष्यमभिमुखीकरोति—संसारेति । मरणमूर्च्छादिसंकटे लुण्ठन्ति तन्वो यस्य । क्रमं तत्र तत्र गुणप्रकर्षलाभक्रमम् ॥ १ ॥ तत्र विवेकाद्गुरोदये येषां गुणानां लाभस्तान्दर्शयति—पूर्वमित्यादिना । कारणार्द्धिकयज्ञतपोदानादिपापक्षयकारणात् । अकारणात्तद्भावात् । जन्मान्तरानुष्ठितसत्कर्मभिरेव क्षीणपापानां बाल्यात्प्रभृत्येव विनैवैहिककारणं विवेकोदयदर्शनादिति भावः । यदैव निर्वेदमयी विवेककणिका जायते तदैव साधुत्वेन सुष्ठु विशालिनो विस्तीर्णा वक्ष्यमाणगुणास्तं श्रयन्तीति परेणान्वयः ॥ २ ॥ तत्र दृष्टान्तस्तापतप्ताः पुरुषाः सच्छायान्मार्गतरुनिवेति ॥ ३ ॥ तत्राज्ञजनसङ्गत्यागो यज्ञदानादिपरता देवताराधनादिगुणाः प्रथममुद्यन्तीत्याह—दूरे इति । एवमग्रेऽपि गुणा योज्याः ॥ ४ ॥ लोकेभ्यः परिणामे हितं लोक्यं सद्यश्चाह्लादनम् । चन्द्रबिम्बं कर्तुं अमृतं कर्म ॥ ५ ॥ स्वपक्षरागलोभाभिमानाद्यभावात्परहितकारित्वाच्च परप्रज्ञानुगः । अतएव सर्वजनप्रियो भवतीति भव्यः । पवित्रेषु शास्त्रानिषि-

मन्दाकिनीपयांसीव संगतानि विवेकिनाम् ।  
 प्रक्षालयन्ति पापानि प्रयच्छन्ति विशुद्धताम् ॥ १० ॥  
 विवेकिषु विरक्तेषु संसारोत्तरणार्थिषु ।  
 जनः शीतलतामेति हिमहारशृहेष्विव ॥ ११ ॥  
 ननु नामरतोदारा या विवेकिनि विद्यते ।  
 सुरगन्धर्वकन्यासु मानवीषु न विद्यते ॥ १२ ॥  
 प्रज्ञा प्रसादमायाति क्रमादुचितकर्मणः ।  
 अतः करोति शास्त्रार्थमर्थं मुकुरभूरिव ॥ १३ ॥  
 सत्प्रज्ञोन्नतिमायाति शास्त्रार्थरसशालिनी ।  
 विवेकिनि विलासेन कदलीव महावने ॥ १४ ॥  
 अन्तरेवानुभवति सर्वार्थान्प्रतिबिम्बितान् ।  
 आदर्शवदशेषेण प्रज्ञानैर्मल्यशालिनी ॥ १५ ॥  
 साधुसंगमशुद्धात्मा शास्त्रार्थपरिमार्जितः ।  
 प्राज्ञो भात्युद्धृतं वह्नेरग्निशौचमिवांशुकम् ॥ १६ ॥  
 कचत्काञ्चनकान्तेन विमलालोककारिणा ।  
 भुवनं भास्करेणैव भाति साधुः स्वतेजसा ॥ १७ ॥  
 तथानुगच्छति प्राज्ञः शास्त्रसाधुसमागमौ ।  
 यथात्यन्तानुषङ्गेण तावेवानुभवत्यसौ ॥ १८ ॥  
 क्रमात्सज्जनतामेत्य शास्त्रार्थभरभावितः ।

द्वेषु कर्मसु रसिकः । कोऽपि सर्वजनोत्कृष्टः सौम्यः सन् प्रवर्तते व्यवहरति ॥ ६ ॥ नवनीतस्य स्थली मुख्याश्रयो दक्षिमण्ड इवाच्छा स्निग्धेत्यादिसाधारणम् । नवसंगतिः प्रथमसमागमः । मथनविवेचनपरिपाकक्रमेण चिरसंगतेरुत्तरोत्तरसारत्वात्स्वादुत्तरार्थलाभहेतुत्वसूचनाय नवेति विशेषणम् ॥ ७ ॥ ८ ॥ ९ ॥ १० ॥ हिमैर्हारैश्च रचितेषु शृहेष्विव ॥ ११ ॥ न विद्यते सेति शेषः ॥ १२ ॥ क्रमादनुष्ठितादुचितान्निष्कामकर्मणो हेतोः प्रज्ञा बुद्धिः प्रसादं विशुद्धिमायाति । तच्छुद्ध्या च विविदिषोदयं गुरुमुखश्रुतं शास्त्रार्थमन्तः करोति । हृदि स्थापयतीत्यर्थः । मुकुरभूर्दर्पणतलं स्वप्रतिबिम्बितार्थमिव ॥ १३ ॥ विवेकिनि विवेकवति हस्त्याने । विलासेन मूलप्ररोहादिविस्तारेण ॥ १४ ॥ सा विवेकिप्रज्ञा सर्वार्थानन्तर्मनोविलासमात्रतया अनुभवति ॥ १५ ॥ अत्रावेव शौचं मालिन्यदाहाद्विशुद्धिर्यस्य तथाविधमंशुकं वस्त्ररत्नमिव । तद्धि दिव्यं सिद्धाम्बरं मलदाहोत्तरं वह्नेरुद्धृतं विद्युत्पुञ्जमिव भास्वरतरं भातीति शास्त्रप्रसिद्धम् ॥ १६ ॥ साधुर्विवेकी । स्वतेजसा आन्तरेणात्मप्रकाशेन ॥ १७ ॥ शास्त्रमभ्यासेन साधोर्गुरोः समागमं च सेवादिना तथा अनुगच्छति निरन्तरमनुसरति यथा अत्यन्तं तदुपदिष्टार्थमिनिवेशलक्षणेन तदनुषङ्गेण स्वप्नेऽपि तच्चिन्तनतच्छ्रुत्वाप-रस्तावेवानुभवति न तदतिरिक्तं स्वशरीरादिकमपीत्यर्थः ॥ १८ ॥ रागद्वेषलोभप्रमादादिदोषक्षयमैश्यादिगुणसंचयक्रमा-



भाति भोगानधःकुर्वन्पञ्जरादिव निर्गतः ॥ १९ ॥  
 भोगाभिगमदौर्भाग्यं दिनानुदिनमुज्ज्वला ।  
 तेन तत्कुलमाभाति ताराचक्रमिवेन्दुना ॥ २० ॥  
 अभोगकृपणा कापि न चैवास्य प्रवर्तते ।  
 मुखे कान्तिरपूर्वैव चन्द्रे राहुमृते यथा ॥ २१ ॥  
 तृणीकृतत्रिजगतां महतामभिधेयताम् ।  
 स याति कल्पविट्पी नभसीव दिवौकसाम् ॥ २२ ॥  
 भोगानां द्वेषेणान्तर्लज्जमानो मनस्यपि ।  
 भोगानामप्यसंपत्त्या परमं परितुष्यति ॥ २३ ॥  
 स्वा एवोपहसत्यन्तस्तरुणीस्तरलक्रियाः ।  
 खेदस्मेरमुखो जातीर्जातिस्मर इवाधमः ॥ २४ ॥  
 अथ तं द्रष्टुमायान्ति सांहादैर्नैव साधवः ।  
 भूमाविवोदितं चन्द्रं विस्मयोत्फुल्ललोचनाः ॥ २५ ॥  
 नित्यानाहतभोगोऽसौ ततोऽप्युचितया धिया ।  
 प्राप्तमप्यचितारम्भं भोगं न बहुमन्यते ॥ २६ ॥  
 पूर्वं संसृतिवैरस्यमन्तरेवोदितात्मनः ।  
 जायते जीर्णजाड्यस्य पाकादिव शरत्तरोः ॥ २७ ॥  
 ततः सज्जनसंपर्कमुदकश्रेयसे स्वयम् ।  
 करोति स्वखतागृध्रमिषगाश्रयणं यथा ॥ २८ ॥  
 तेनोदारमतिर्भूत्वा शास्त्रार्थेषु निमज्जति ।  
 महान्महाप्रसन्नेषु सरःस्त्रिव महागजः ॥ २९ ॥  
 सज्जनो हि समुत्तार्य विपद्भ्यो निकटस्थितम् ।  
 नियोजयति संपत्सु खालोकेष्विव भास्करः ॥ ३० ॥

तसज्जनतां निर्दोषगुणवज्जनताम् ॥ १९ ॥ भोगान्प्रति व्यसनि-  
 तया विषयाभिमुख्येन गमनं भोगाभिगमस्तद्वर्णनं दौर्भा-  
 ग्यम् । कुलं वंशस्तद्वदितसमाजश्च आभाति ॥ २० ॥ अभो-  
 गकृपणा भोगकार्पण्यनिर्मुक्ता अभिनवैव कापि कान्तिरस्य  
 मुखे प्रवर्तते । राहुं कृते विना राहुनिर्मुक्ते यथेति यावत्  
 ॥ २१ ॥ अभिधेयतां प्रशंसनीयताम् । नभसि स्वर्गे ॥ २२ ॥  
 प्राप्तभोगानां परित्यागे तुष्यन्नपि त्यक्तसर्वद्वेषेण मया भोगेषु  
 द्वेषः कथं कृत इति मनसि लज्जमानोऽपि कदाचिद्भवतीति न  
 तथा परितुष्यति । भोगानामसंपत्त्या अलाभेन तु लज्जाप्र-  
 सक्त्यभावात्परमं परितुष्यतीत्यर्थः । त्वर्थेऽपिशब्दः ॥ २३ ॥  
 प्राक्तनीस्तरुणीः रागादिप्रौढाः स्वाः स्त्रीया एव भोगौत्सुक्यतर-  
 रलाः क्रियाः सांप्रतं स्मरन् खेदेन स्मेरमुखः सन्नन्तरुहसति  
 यथा अधमश्वाण्डालादिर्देवाज्जातिस्मरः सन् स्वा एव जाती-  
 रन्तरुहसति तद्वदित्यर्थः ॥ २४ ॥ तादृशं तं द्रष्टुम् । साधवः  
 सिद्धाः ॥ २५ ॥ ततस्तेभ्यः सिद्धेभ्यः प्रसन्नेभ्यः प्राप्तमुचि-  
 तारम्भमनिषिद्धमपि सिद्धादिभोगं स न बहुमन्यते ॥ २६ ॥  
 कुतो न बहुमन्यत इति चेद्ब्रह्मशास्त्रसंपर्कात्पूर्वमेव वैराग्यादि-  
 साधनानां दृढाभ्यस्तत्वादित्यशयेनोक्तमेव गुणोदयक्रमं पुनरनु-  
 क्रामति—पूर्वमित्यादिना ॥ २७ ॥ २८ ॥ २९ ॥ ३० ॥  
 ॥ ३१ ॥ स्वार्थानप्युपेक्षमाणः परार्थं कुतः स्पृहयेदिति भावः

परस्वादानविरतिः पूर्वमेव प्रवर्तते ।  
 विवेकिनो निजाशेषेषु संतोषश्चोपजायते ॥ ३१ ॥  
 परस्वादानविरतः संतोषामृतनिर्भरः ।  
 विवेकी क्रमशः स्वार्थानप्युपेक्षितुमिच्छति ॥ ३२ ॥  
 ददाति कणपिण्याकशाकाद्यपि हि याचते ।  
 तेनैवाभ्यासयोगेन स्वमांसानि ददात्यसौ ॥ ३३ ॥  
 नूनं विलयचित्तानां विवेकमनुधावताम् ।  
 मौल्यं लघुत्वमायानि धावतामिव गोपदम् ॥ ३४ ॥  
 परार्थादानविरतिं पूर्वमभ्यस्य यत्नतः ।  
 आहर्तव्या विवेकेन ततः स्वार्थेष्वरक्तता ॥ ३५ ॥  
 ततो भोगनिरासेन सह स्वार्थनिराकृतिः ।  
 परमायै सुविश्रान्त्यै क्रियते कृतिभिः क्रमात् ॥ ३६ ॥  
 न तादृशं जगत्सिन्दुःखं नरककोटिषु ।  
 यादृशं यावदायुष्कमर्थोपार्जनशासनम् ॥ ३७ ॥  
 आसने शयने याने गमने रमणे जने ।  
 आधिचिन्तापरा एव ननु मूढा विदन्तु ताम् ॥ ३८ ॥  
 नन्वर्था विततानर्थाः संपदः संततापदः ।  
 भोगा भवमहारोगा विपरीतेन भाविताः ॥ ३९ ॥  
 तावन्नायाति धैर्यं चिन्ताविषयजुग्मणैः ।  
 यावदर्थमहानर्थो न कदर्थार्थमर्थवते ॥ ४० ॥  
 अनुत्तमसुखं यस्यै चिराय परिरोचते ।  
 जगत्तृणशिखादृष्ट्या सोऽर्थं पश्यतु शाम्यतु ॥ ४१ ॥  
 भूरिभावविकाराणां जरामरणकर्मणाम् ।

॥ ३२ ॥ तेनैव त्यागाभ्यासयोगेन स्वमांसान्यपि याचमानेभ्यो  
 ददाति ॥ ३३ ॥ विवेकानुसरणक्रमेण विलीयमानचित्तानां  
 दिनेदिने ज्ञानप्रचयेनाज्ञानं क्षीयत इत्याह—नूनमिति । मौ-  
 ल्यमज्ञानम् । लघुत्वमपक्षयेणात्पताम् । यथा धावतामश्वा-  
 दीनां गोपदमनायासोल्लङ्घ्यत्वलक्षणं क्षुद्रत्वमायाति तद्वत्  
 ॥ ३४ ॥ परेषां स्वं धनादि तस्य आदानाद्विरतिं निवृत्तिम्  
 ॥ ३५ ॥ ३६ ॥ अर्थोपार्जनप्रयुक्तं शासनं दण्डनम् । ऐहिकपा-  
 रलौकिकदुःखजातमिति यावत् ॥ ३७ ॥ तत्र मूढानां पारलौ-  
 किकदुःखास्मरणेऽपि ऐहिकं सर्वप्रसिद्धं स्मारयति—आसने  
 इति । विन्दन्तु स्मरन्तु ॥ ३८ ॥ अर्जनरक्षणव्यादौ राजचो-  
 रादिभ्यश्चार्थाधिनामनर्थसहस्रस्य प्रसिद्धत्वाद्विततानर्थाः रागवि-  
 परीतेन विवेकेन भाविताः पर्यालोचिताश्चेदित्यर्थः । अथवा  
 भावप्रधानो निर्देशः । अनर्थरूपा अप्येते मोहाज्जनेस्तद्विपरी-  
 त्येन भाविता इत्यर्थः ॥ ३९ ॥ यावत्कदर्थार्थमर्थलक्षणोऽनर्थः  
 पुरुषेण नार्थते नाभिलष्यते तावत्स पुरुषो वैरस्यं तापत्रयप्र-  
 युक्तशोषं नायाति ॥ ४० ॥ यस्यै पुरुषाय मोक्षाख्यमनुत्तमं  
 सुखं रोचते स पुमानर्थं धनं जगल्लक्षणस्य तृणस्य शिखेव तु-  
 च्छतरमिति दृष्ट्या पश्यतु । धनस्पृहात्याग एव सुख्यो मोक्षो-  
 पायस्तस्येत्यर्थः ॥ ४१ ॥ तुच्छतामेव द्रढयितुं पुनःपुनर्धनं

दैन्यदौरात्म्यदाहानामर्थः सार्थ इति स्मृतः ॥ ४२ ॥  
 अस्मिन्नगति जन्तूनां जरामरणशालिनाम् ।  
 अजरामरणं कर्तुं संतोषोऽस्ति रसायनम् ॥ ४३ ॥  
 वसन्तो नन्दनोद्यानमिन्दुरप्सरसः स्मृताः ।  
 इत्येकतः समुदितं संतोषामृतमेकतः ॥ ४४ ॥  
 सरसः प्रावृषेवान्तः संतोषेणैव पूर्णता ।  
 गम्भीरां शीतलां हृद्यां प्रसन्नां रसशालिनीम् ॥ ४५ ॥  
 साधुरोजस्वितामेत्य संतोषेणैव राजते ।  
 सुपुष्पितवनाकारो वसन्तेनेव पादपः ॥ ४६ ॥  
 पादपीठपरामर्शपिष्टकीटवदीहते ।  
 दीनप्रकृतिरर्थार्थी दुःखादुःखान्तरं व्रजेत् ॥ ४७ ॥  
 कल्लोलविकलाः क्षुब्धसमुद्रपतिता इव ।  
 नामुवन्ति स्थितिं स्वस्थां विकृताकृतयोऽर्थिनः ॥ ४८ ॥

इत्यार्षे वासिष्ठमहारामायणे वाल्मीकीये मोक्षोपायेषु निर्वाणप्रकरणे ७० मुमुक्षुप्रथमोपक्रमो नाम सप्तचत्वारिंशः सर्गः ॥ ४७ ॥

### अष्टाचत्वारिंशः सर्गः ४८

श्रीवासिष्ठ उवाच ।

रूढे संसारनिर्वेदे स्थिते साधुसमागमे ।  
 शास्त्रार्थे भाविते बुद्ध्या भोगवैतृष्य आगते ॥ १ ॥  
 जाते विषयवैरस्ये सज्जनत्वे तथोदिते ।  
 प्रकाशे सोऽनुभूयिभूते हृदये कलितोदये ॥ २ ॥  
 धनानि नाभिवाञ्छन्ते तमांसीव विवेकिना ।  
 त्यज्यन्ते विद्यमानानि संशुष्कामेध्यपर्णवत् ॥ ३ ॥

निन्दति—भूरीति । विन्ताशोकमोहादिभावविकाराणां जरा-  
 मरणयोर्दुष्कर्मणां दैन्यादीनां चार्थ एव सार्थः समूह इत्यर्थः ।  
 अजन्तुविषयेऽपि जन्तुवदुपचारात्सार्थशब्दः ॥ ४२ ॥ संतोष  
 एव वैराग्यप्रतिष्ठापनेन सर्वदुःखहारीति तं प्रशंसति—अस्मि-  
 न्निति ॥ ४३ ॥ सर्वसुखहेतुरपि स एवेत्याह—वसन्त इत्या-  
 दिना । एकतः स्मृता इत्यन्वयः ॥ ४४ ॥ पूर्णता पुरुषस्य  
 भवतीति शेषः । शिष्टमुत्तरान्वयि ॥ ४५ ॥ साधुः संतोषे-  
 णैव ओजस्वितामेत्य सुपुष्पितवनाकारो राजते ॥ ४६ ॥ असं-  
 तुष्टस्त्वर्थार्थी सन् पादपीठेन पादुकया परामृष्टो दैवादास्क-  
 न्दितो निष्पिष्टश्च यः कीटस्तद्वद्दीनप्रकृतिः सन् ईहते चेष्टते  
 ॥ ४७ ॥ अर्थिनो धनलिप्सवः ॥ ४८ ॥ तासु तल्लक्षणाखहि-  
 फणच्छत्रच्छायासु बुधः को रमते । न कश्चिदित्यर्थः ॥ ४९ ॥  
 ॥ ५० ॥ बाह्यमारम्भमिन्द्रियानुधावनलक्षणमान्तरं संकल्पादि-  
 लक्षणं वा क्षेत्रं ज्ञानवीजोद्भवस्थानं मुक्तिनिधानस्थानं वा हृद-  
 यम् ॥ ५१ ॥ अनुक्रान्ता दृढवैराग्यान्ता गुणा अभ्यस्ता एव  
 ज्ञानं प्रतिष्ठापयन्ति न हेलया सेविता इत्याशयेनोपसंजिहीर्षु-  
 राह—जगत्त्वमिति । अज्ञैः संबुद्धं जगत्त्वं जगदाकारवैचित्र्यं  
 तत्साक्षिण्यभेदेवेति विद्वन्नपि ज्ञः अपक्वज्ञानतया तत्र जगद्वै-  
 चित्र्ये सतीव सत्यार्थ इवाज्ञवयत्स्फुरति व्यवहरति तत्प्रस्तुत-

संपदः प्रमदाश्चैव तरङ्गोत्तुङ्गभङ्गुराः ।  
 कस्ताखहिफणच्छत्रच्छायासु रमते बुधः ॥ ४९ ॥  
 अर्थोपार्जनरक्षाणां जानन्नपि कदर्थनाम् ।  
 यः करोति स्पृहां मूढो नृपशुं तं न संस्पृशेत् ॥ ५० ॥  
 मनसो बाह्यमारम्भमान्तरं च लुनाति यः ।  
 समं वैतृष्यदात्रेण तस्य क्षेत्रं प्रकाशते ॥ ५१ ॥  
 जगत्त्वमज्ञसंबुद्धं ज्ञो विद्वन्नसदेव यत् ।  
 सतीव तत्र स्फुरति तदनभ्यासजृम्भितम् ॥ ५२ ॥  
 संसारनिर्वेददशामुपेत्य  
 सत्संगमं शास्त्रमुपेत्य तेन ।  
 शास्त्रार्थभावेन निरस्य भोगा-  
 न्वैतृष्यदार्यात्परमार्थमेति ॥ ५३ ॥

भाराय पान्थदृष्टेव दृश्यन्ते दारबन्धवः ।  
 यथाशक्ति यथाकालमुपचर्यन्त एव च ॥ ४ ॥  
 इन्द्रियेष्वपि संलग्ना इन्द्रियार्थाः पुनःपुनः ।  
 न भोगा अनुभूयन्ते नूनं शान्तमनस्तथा ॥ ५ ॥  
 एकान्तेषु दिगन्तेषु सरःसु विपिनेषु च ।  
 उद्याने पुण्यदेशेषु निजेष्वेव गृहेषु वा ॥ ६ ॥  
 सुहृत्केलिविलासेषु शुभोद्यानाशनादिषु ।

वैराग्यान्तगुणानभ्यासविजृम्भितमित्यर्थः ॥ ५२ ॥ प्रथमं सं-  
 सारे निर्वेददशामुपेत्य तेन सत्संगमं शास्त्राभ्यासं चोपेत्य तद-  
 र्थदृढभावनया सर्वानभोगान्निरस्य दर्शितलक्षणाद्वैतृष्यदार्या-  
 त्परमार्थं स्वतत्त्वं भूमिकापरिपाकक्रमेणैतीत्यर्थः ॥ ५३ ॥ इति  
 श्रीवासिष्ठमहारामायणतात्पर्यप्रकाशे निर्वाणप्रकरणे उत्त-  
 रार्धे सप्तचत्वारिंशः सर्गः ॥ ४७ ॥

निरूढे परवैराग्ये पुंसो यैर्लक्षणैः स्थितिः ।

यैश्च ज्ञानप्रतिष्ठायां वर्ण्यन्ते तानि विस्तरात् ॥ १ ॥

तत्रादावष्टमिवैराग्यप्रतिष्ठायां सत्यां यानि लक्षणानि भ-  
 वन्ति तान्याह—रूढे इत्यादिना ॥ १ ॥ श्लोकद्वयं प्रागुक्ता-  
 नुवादः ॥ २ ॥ संशुष्काण्यमेध्यान्यपवित्राण्युच्छिष्टादिपर्णानि यथा  
 गृहान्निरस्यन्ते तद्वत् ॥ ३ ॥ यथा पान्थानां दृष्ट्या उपयुक्ता  
 अपि भाण्डोपस्करा बोद्धुमशक्त्या हातुं भाराय दृश्यन्ते तद्व-  
 द्विरक्तेनापि दाराश्च बन्धवश्च दृश्यन्त इत्यर्थः । 'क्रियार्थोप-  
 पदस्य च कर्मणि' इति चतुर्थी । लकारेण दृशिक्रियानिरूपितक-  
 र्मशक्तेरभिधानेऽपि गम्यमानजहातिक्रियानिरूपितायास्तस्या  
 अनभिधानात् । तर्हि किं सहसैव त्यज्यन्ते नेत्याह—यथाश-  
 क्तीति ॥ ४ ॥ ५ ॥ तदेव प्रपञ्चयति—एकान्तेष्वित्यादिना  
 ॥ ६ ॥ आस्थीयते आस्थावता भूयते आसक्त्यभावाच्चिरं न

शास्त्रतर्कविचारेषु न तथा स्थीयते स्थिरम् ॥ ७ ॥  
 उपशान्तेन दान्तेन स्वात्मारामेण मौनिना ।  
 ज्ञातैवान्विष्यते ज्ञेन विज्ञानैकान्तवादिना ॥ ८ ॥  
 एवमभ्यासवशतः परे विश्रम्यते पदे ।  
 निम्नेवाभ्यसि शान्तेन स्वयमेव विवेकिना ॥ ९ ॥  
 सबाह्याभ्यन्तरं शान्ता ज्ञतैवार्थतयोदिता ।  
 न संभवति भिन्नोर्थ इत्येव परमं पदम् ॥ १० ॥  
 नार्थोपलब्धिर्नोऽशून्यमस्ति बोधात्मतां विना ।  
 इत्यन्तरनुभूतिस्थमाहुस्तत्परमं पदम् ॥ ११ ॥  
 एकबोधातिसंबन्धपरिणामाच्च बोधता ।  
 न शून्यता नार्थतेति विद्धि तत्परमं पदम् ॥ १२ ॥  
 स्वसंविन्मात्रविश्रामवताममनसां सताम् ।  
 न खदन्ते हि विषयाः पयांसि दृषदामिव ॥ १३ ॥  
 निरोधपदमापन्नो निर्मना मौनमन्थरः ।  
 स्वभावे स्थित एवास्ते चित्रे कृत इवात्मवान् ॥ १४ ॥  
 सर्वार्थमर्थरहितं महदेव पुराणवत् ।  
 अशून्यमेव शून्यात्म हृदयं वेद्यवेदिनः ॥ १५ ॥  
 अहत्वं जगदीहादि दिक्कालकलनादि च ।

स्थीयत इति वा ॥ ७ ॥ दैवादास्थितेनापि तत्रतत्र ज्ञाता त-  
 त्वविदेव ज्ञानदाख्यायान्विष्यते । अथवा ज्ञाता देहेन्द्रियबु-  
 द्ध्यादीनां साक्षाद्द्रष्टा प्रत्यगात्मैव चेतसान्विष्यते न तद्यतिरिक्तं  
 किंचिदित्यर्थः ॥ ८ ॥ एवं निरन्तरान्वेषणेऽवश्यं स्वात्मद-  
 र्शनेन विश्रान्तिः सिद्ध्यतीत्याह—एवमिति ॥ ९ ॥ कीदृशं  
 तत्पदं यत्रास्य विश्रान्तिः कीदृशनिश्चयात्मिका च सा तदाह—  
 सबाह्याभ्यन्तरमिति । अज्ञाता स्वाज्ञानमेवाऽर्थतया इत्यवगा-  
 कारेणोदिता सा च भिन्नोर्थो न संभवतीति शान्ता सा शा-  
 न्तिरेव परमं पदमित्यर्थः । अथवा सबाह्याभ्यन्तरं भिन्नोर्थो  
 न संभवतीत्येव निश्चयरूपा ज्ञाता चरमसाक्षात्कारवृत्तिरेव द-  
 ग्धेन्यनाग्निवच्चिदात्मनि शान्ता चेतदेव परमं पदमित्यर्थः  
 ॥ १० ॥ इति अनुभूतौ खानुभवे सर्वबाधावधित्वेन स्थितं  
 यत्तदेव परमं पदमित्यर्थः ॥ ११ ॥ तस्य परमपदस्य न बो-  
 धता न शून्यता नाप्यर्थतेति विद्धि । कुतः । सर्वस्य वस्तु-  
 जातस्यैकेनाद्वयेन बोधेनैवातिशयितः संबन्धोऽतिसंबन्ध आ-  
 ख्यन्तिकैकरस्य तथा परिणामात् । नहि बोध्याभावे तद्व्यावृत्ता  
 बोधताप्यपदेष्टुं शक्या नापि तदर्थता तस्यैव व्यपदेष्टुं शक्या  
 नाप्यर्थशून्यतामात्रेण बोधस्य शून्यताप्रसक्तिरिति भावः ॥ १२ ॥  
 तद्विश्रान्तावाख्यन्तिकं विषयवैरस्यं सिद्ध्यतीत्याह—स्वेति ।  
 यथा अमनसां दृषदां क्षीराणि न खदन्ते तद्वत् ॥ १३ ॥  
 बहिर्मुखचित्तानां स्वात्मप्रवणतां स्वात्मविश्रान्तानां च बहि-  
 र्मुखतां निरुणद्धीति निरोधस्तथाविधं पदम् । चित्रे कृतो लि-  
 खित इव निश्चलः ॥ १४ ॥ कीदृशं तदा तस्य मनो भवति  
 तदाह—सर्वार्थमिति । वेद्यमवश्यवेदनीयमात्मतत्त्वं वेदितुं

ज्ञस्य ज्ञानादिशून्यादि स्थितमेव न विद्यते ॥ १६ ॥  
 ज्ञानामलपदस्येन दीपेनेव निरस्यते ।  
 तमो हार्दं तथा बाह्यं रागद्वेषभयादि च ॥ १७ ॥  
 रजोरहितसर्वांशं सत्त्वात्पारमुपागतम् ।  
 असंभवत्तमोरूपं प्रणमेत्तं नृभास्करो ॥ १८ ॥  
 भेदप्रविलये जाते चित्ते चादृश्यतां गते ।  
 या स्थितिः प्राप्तबोधस्य न वाग्गोचरमेति सा ॥ १९ ॥  
 ददात्येतन्महाबुद्धे निर्वाणं परमेश्वरः ।  
 अहर्निशं परमया चिरं भक्त्या प्रसादितः ॥ २० ॥

श्रीराम उवाच ।

ईश्वरः को मुनिश्रेष्ठ कथं भक्त्या प्रसाद्यते ।  
 एतन्मे तत्त्वतो ब्रूहि सर्वतत्त्वविदां वर ॥ २१ ॥

श्रीवसिष्ठ उवाच ।

ईश्वरो न महाबुद्धे दूरे न च सुदुर्लभः ।  
 महाबोधमयैकात्मा स्वात्मैव परमेश्वरः ॥ २२ ॥  
 तस्मै सर्वे ततः सर्वे स सर्वे सर्वतश्च सः ।  
 सोऽन्तः सर्वमयो नित्यं तस्मै सर्वात्मने नमः ॥ २३ ॥

शीलं यस्य तथाविधस्य तस्य हृदयं मनः अर्थरहितमेव सत्स-  
 वार्थं भवति । सर्वस्य तत्त्वतस्तन्मात्रत्वात् । तथा अपरि-  
 च्छिन्नब्रह्माकारत्वान्महदेव सद्यतिरेकेण दुर्लक्ष्यत्वात्परमाणु-  
 वद्भवति ॥ १५ ॥ अशून्यमेव शून्यात्मेति शेषं व्याचष्टे—  
 अहंत्वमिति । यतो ज्ञानादि अतस्तत्तया स्थितमेव, यतश्च शू-  
 न्यादि अतो न विद्यते—‘नासतो विद्यते भावो नाभावो विद्यते  
 सतः’ इति न्यायादिति भावः ॥ १६ ॥ भयादि यत्तच्च निर-  
 स्यते ॥ १७ ॥ पक्षद्वयेऽपि विशेषणानि स्पष्टानि । अज्ञान-  
 निशातिरोहितत्वेऽपि सत्त्वात्पारं तमोऽधिपारम् ॥ १८ ॥  
 ॥ १९ ॥ एतद्वर्णितं परमपदलक्षणं निर्वाणं परमेश्वरो ददाति ।  
 तपःप्रभावाद्देवप्रसादाच्चेत्यादिश्रुतेरिति भावः ॥ २० ॥ राम-  
 प्रश्नः स्पष्टः ॥ २१ ॥ २२ ॥ ईश्वरता हि ईश्वरविषये सर्वथा  
 स्वातन्त्र्यम् । तच्च सर्वं प्रति सर्वप्रकारेण स्वात्मन एव संभ-  
 वतीत्युपपत्तिमाह—तस्मै इति । अचेतनं हि सर्वं रथगृहप्रा-  
 सादादि चेतनार्थम् । नच तदतिरिक्तोऽन्यथेतनधातुरस्ति । ‘ना-  
 न्यतोऽस्ति द्रष्टा’ इत्यादिश्रुतेः । अनेन सर्वोपभोक्तृतास्वात-  
 न्त्र्यमुक्तम् । कर्तृतादिस्वातन्त्र्यमपि तस्यैवेत्याह—तत इति ।  
 तृतीयापक्षमीषष्टीसप्तमीविभक्त्यन्तात्सर्वविभक्तिकस्तसिः । क-  
 र्तृकरणनिमित्तस्वाम्यादिभावेनातिस्वातन्त्र्यद्योतनार्थो बोध्यः ।  
 ससर्वमित्युपादानाधिष्ठानतादिस्वातन्त्र्यप्रदर्शनाय । एवं सर्वत  
 इत्यपि सर्वशक्तिनिरूपकतास्वातन्त्र्यद्योतनाय बोध्यम् । सौ-  
 क्ष्म्यसर्वगतत्वपरिणामादिस्वातन्त्र्यमपि तस्यैव संभवतीत्याह—  
 तोऽन्तः सर्वमय इति । इत्थं सत्यं सर्वदा सर्वात्मनस्तस्यैव  
 सर्वथापि सर्वोत्कर्षात्स एवेश्वर इति नमस्कार्यं इत्याह—तस्मै

तस्मादिमाः प्रसूयन्ते सग्रेप्रलयविक्रियाः ।  
अकारणं कारणतो गतयः पवनादिव ॥ २४ ॥  
अनिशं पूजयन्त्येताः सर्वाः स्थावरजंगमाः ।  
यथाभिमतदानेन सर्वे ते भूतजातयः ॥ २५ ॥  
सुवह्न्येप जन्मानि यथाभिमतयेच्छया ।  
यदा संपूजितस्तेन प्रसादमधिगच्छति ॥ २६ ॥  
प्रसन्नः स महादेवः स्वयमात्मा महेश्वरः ।  
बोधाय प्रेरयत्याशु दूतं पूतं शुभेहितैः ॥ २७ ॥

श्रीराम उवाच ।

आत्मना परमेशेन को दूतः प्रेर्यते मुने ।  
स दूतो बोधनं वापि करोति वद मे कथम् ॥ २८ ॥

श्रीवासिष्ठ उवाच ।

आत्मसंप्रेरितो दूतो विवेको नाम नामतः ।  
हृद्बुहायां सदानन्दस्तिष्ठतीन्दुरिवाम्बरे ॥ २९ ॥  
स एष वासनात्मानं जन्तुं बोधयति क्रमात् ।  
संसारसागरादस्मात्तारयत्यविवेकिनम् ॥ ३० ॥  
बोधात्मैषोऽन्तरात्मैव परमः परमेश्वरः ।  
अस्यैव वाचको नाम प्रणवो वेदसंमतः ॥ ३१ ॥  
जपहोमतपोदानपाठयज्ञक्रियाक्रमैः ।

इत्यार्षे वासिष्ठमहारामायणे वाल्मीकीये मोक्षोपाये निर्वाणप्रकरणे उत्तरार्धे विवेकमाहात्म्यं नामाष्टचत्वारिंशः सर्गः ॥ ४८ ॥

### एकोनपञ्चाशः सर्गः ४९

श्रीवासिष्ठ उवाच ।

परिपुष्टविवेकानां वासनामलमुज्जताम् ।  
महत्ता महतामन्तः काप्यपूर्वैव जायते ॥ १ ॥

इति ॥ २३ ॥ अतएव श्रुतिप्रसिद्धं जन्मादिहेतुतालक्षणं त-  
स्येत्याशयेनाह—तस्मादिति ॥ २४ ॥ सर्वाराध्यतापि तस्यैव  
प्रसिद्धेत्याह—अनिशमिति ॥ २५ ॥ २६ ॥ स एव महा-  
देवः शुभेहितैः सुकृतैः प्रसन्नः सन् बोधाय तस्मात्तानाधानां  
पूतं विशुद्धतमं वक्ष्यमाणं दूतं प्रेरयति प्रेषयति ॥ २७ ॥ कथं क-  
रोति तन्मे वद ॥ २८ ॥ तनात्मना देवेन संप्रेरितो विवेको  
नाम दूतः प्रागुक्ताधिकारिणो हृद्बुहायामागल्य तिष्ठति याव-  
ज्ज्ञानप्रतिष्ठं स्थिरीभवति ॥ २९ ॥ स विवेकदूतः यद्वोध-  
यति तदेव तस्य तारणमित्याशयः ॥ ३० ॥ एष सर्वजगत्प्र-  
थाहेतुत्वेन प्रसिद्धो बोधात्मैवान्तरात्मा न वासनात्मा स एव  
परमः परमेश्वरः । प्रणवोऽस्यैव वाचकः सन्नाम भवति ॥ ३१ ॥  
॥ ३२ ॥ तस्य स्थूलप्रपञ्चोपहितं वैश्वानररूपमात्मभेदध्रमनि-  
रासायोपास्यं दर्शयति—यौरिति । तथाच श्रुतिः । ‘अग्नि-  
मूर्ध्ना चक्षुषी चन्द्रसूर्यौ दिशः श्रोत्रे वाग्विबुताश्च वेदाः । वायुः  
प्राणो हृदयं विश्वमस्य पञ्चां पृथिवी ह्येष सर्वभूतान्तरात्मा’  
इति ॥ ३३ ॥ ‘विश्वतश्चक्षुरुत विश्वतोमुखो विश्वतोबाहुस्तु

१ सर्वे ते इति न साधु, सर्वास्ता इति सुवचम्.

एष प्रसाद्यते नित्यं नरनागसुरासुरैः ॥ ३२ ॥  
द्यौर्मूर्ध्ना पृथिवी पादौ तारका रोमराजयः ।  
भूतान्यस्थीनि हृदयं व्योमास्य परमेश्वरः ॥ ३३ ॥  
सर्वत्रैष चिदात्मत्वाद्याति जागर्ति पश्यति ।  
तेनैव सर्वतो लक्ष्यकरकर्णाक्षिपादभृत् ॥ ३४ ॥  
विवेकदूतमुद्बोध्य हत्वा चित्तपिशाचकम् ।  
आत्मनः पदवीं स्फारां जीवः कामपि नीयते ॥ ३५ ॥  
त्यक्त्वा सर्वविकल्पौघान्विकारानर्थसंकरान् ।  
पौरुषेणात्मनैवात्मा स्वयमेव प्रसाद्यताम् ॥ ३६ ॥  
भ्रमन्मनःपिशाचेऽस्मिन्कल्लोलजलदाकुले ।  
संसाररात्रितिमिरे स्वात्मैवापूर्णचन्द्रमाः ॥ ३७ ॥  
अगाधमरणावर्तकल्लोलाकुलकोटरे ।  
तृष्णातरङ्गतरले स्वमनश्चण्डमारुते ॥ ३८ ॥  
महाजडलवाधारे संसारविपमार्णवे ।  
इन्द्रियग्रामगहने विवेकः पोतको महान् ॥ ३९ ॥  
पूर्वं यथाभिमतपूजनसुप्रसन्नो  
दत्त्वा विवेकमिह पावनदूतमात्मा ।  
जीवं पदं नयति निर्मलमेकमाद्यं  
सत्सङ्गशास्त्रपरमार्थपरावबोधैः ॥ ४० ॥

औदार्योदारमर्यादां मतिं गाम्भीर्यसुन्दरीम् ।  
महतां नावगाहन्ते भुवनानि चतुर्दश ॥ २ ॥

विश्वतस्यात्’ इत्यादिश्रुतीनामप्यत्रैवं सामजस्यमित्याशयेनाह—  
सर्वत्रेति । सर्वतो लक्ष्यं करकर्णाक्षिपादं विभर्ति तथाविधः  
॥ ३४ ॥ नीयते अनेनेति शेषः ॥ ३५ ॥ ३६ ॥ कल्लोलाः  
रङ्गमयस्तल्लक्षणैर्जलदराकुले संसारलक्षणरात्रेस्तिमिरे स्वात्मैव  
आत्मनःपूर्णचन्द्रमाः साह्यादप्रकाश इत्यर्थः ॥ ३७ ॥ वि-  
वेकस्यैवोत्तारणत्वं वक्तुं संसारं समुद्रतया रूपयति—अगाधेति  
द्वाभ्याम् ॥ ३८ ॥ महतां स्थावरजंगमभूताद्यात्मनां जडल-  
वानां जलकणानामाधारे ॥ ३९ ॥ उक्तं प्रश्नोत्तरं संक्षिप्यो-  
पसंहरति—पूर्वमिति । स्पष्टम् ॥ ४० ॥ इति श्रीवासिष्ठम-  
हारामायणतात्पर्यप्रकाशे निर्वाणप्रकरणे उत्तरार्धे अष्टच-  
त्वारिंशः सर्गः ॥ ४८ ॥

सुप्ररूढविवेकानां महत्ता यादृशी भवेत् ।

यादृक् विश्वं भवति स्फुटं तदिह वर्णयते ॥ १ ॥

कापि लोकोत्तरा महत्ता जायते ॥ १ ॥ तामेव प्रपञ्च-  
यति—औदार्येयादिना । औदार्यस्य सर्वलोके तारतम्येन प्र-  
सिद्धस्य उदारं श्रेष्ठं मर्यादामवधिभूतां गाम्भीर्येण च सुन्दरीं

२ संकटान् इति पाठः. ३ ग्राह्यगहने इति पाठः.

चित्तभ्रान्तिर्जगदिति प्ररूढे प्रत्यये सताम् ।  
 बाह्यश्चान्तश्चरन्नक्रग्रहो मोहश्च शाम्यति ॥ ३ ॥  
 द्वीन्दुवत्तापजलवत्केशोण्डकवदम्बरे ।  
 विस्फुरन्त्यां जगद्भ्रान्तौ वासनाप्रत्ययः कुतः ॥ ४ ॥  
 वसनाप्रत्यये शून्ये शून्यं व्योमैव शिष्यते ।  
 साप्यवस्था मनोऽसत्त्वे कुतस्त्याज्या विवेकिना ॥ ५ ॥  
 त्रयमेतच्च यावस्थात्रयेणानेन वर्जिता ।  
 पश्यन्तीवाप्यपश्यन्ती सावस्था परमोच्यते ॥ ६ ॥  
 विचित्ररत्नरश्मयोऽह इव नानात्मकं जगत् ।  
 आभासमात्रं नत्वान्मा न घनं न च पार्थिवम् ॥ ७ ॥  
 रूपालोकनमात्रं हि शून्यमेव जगत्स्थितम् ।  
 खे विचित्रमणिव्यूहकरजालमिवोत्थितम् ॥ ८ ॥  
 नेह सत्यानि भूतानि न जगत्ता न शून्यता ।  
 इदं ब्रह्माख्यरत्नेशप्रभाजालं विजृम्भितम् ॥ ९ ॥  
 सृष्टयोऽसृष्टयो ब्राह्म्यो नानाता च न नाशताः ।  
 अमूर्ता एव भासन्ते कल्पनार्कगणा घनाः ॥ १० ॥  
 एवं तावद्धनीभूतः पिण्डग्राहो न विद्यते ।  
 संकल्पिते च व्योम्नीव शून्यतैवावगम्यते ॥ ११ ॥

महतां मतिं चतुर्दशापि भुवनानि तद्गतसंपदो जनाश्च नाव-  
 गाहन्ते न प्रलोभयितुमियत्तया कलयितुं वा शक्नुवन्तीत्यर्थः ॥ २ ॥ बहिः शब्दादिलक्षणेष्वातिग्रहेषु भवो बाह्यः अन्तः  
 संकल्पविकल्पादिरूपैश्चरन्नतएव हृदान्तर्बहिः संचारक्षमन-  
 क्रप्रायो ग्रहः समनस्केन्द्रियादिकलापस्तन्मूलभूतो मोहोऽज्ञानं  
 चकाराद्वासनाकामकर्मादिश्च शाम्यतीत्यर्थः ॥ ३ ॥ आ-  
 न्तीनां सत्यताभिमानो यावत्कालं तावदेव तद्वासनोप-  
 चयः तासां भ्रान्तिरनेन स्फुरणे तद्वासनानामपि मूलोच्छेदादु-  
 च्छेदो लोके प्रसिद्ध इति दृष्टान्तानुदाहृत्य दर्शयति—द्वीन्दुव-  
 दिति । जगद्भ्रान्तौ भ्रान्तिरेवेयमिति तत्त्वबोधोद्विस्फुरन्त्यां सत्याम् ॥ ४ ॥ सा वासनाशून्या अवस्थापि मनसः असत्त्वे सति सिध्यति ।  
 सा निर्वासना निर्मलस्कावस्था सप्तमभूमिकायां विवेकिना प्राप्ता  
 कुतस्त्याज्या । तत्त्यागे हेतुर्नास्त्येवेत्यर्थः ॥ ५ ॥ एतत्तु जाग्र-  
 दावस्थात्रयमेव सर्वेषां प्रसिद्धम् । यातु अनेन त्रयेण व-  
 र्जिता सावस्था दर्शनादिव्यवहारमूलबाधादपश्यन्त्यपि जीवनमा-  
 त्रहेतुप्रारब्धशेषेण पश्यन्तीवान्यदशा भाति तद्वृद्ध्या तु परमैव  
 सोच्यते न दृश्यानुपेक्ष्येति ॥ ६ ॥ तादृशां व्युत्थानकालेऽपि  
 जगत् आत्मा न घनं नापि पृथिव्यादिघटितं किंतु विचित्रो  
 रत्नरश्मयोऽहो निबिडितप्रभापुञ्ज इव घनतायाभासमात्रमित्यर्थः ॥ ७ ॥ ८ ॥ ९ ॥ यतो नानाता नास्त्यतः सृष्ट्यो न सन्ति ।  
 यतश्च नाशताः न सन्ति अतः असृष्टयः प्रलयाश्च न सन्ति किल-  
 मूर्ता एव कल्पनार्कगणा घनीभूय भासन्त इत्यर्थः । अर्कपदेन  
 तत्किरणा लक्ष्यन्ते ॥ १० ॥ संकल्पकल्पितमूर्ताकाराणां मनो-  
 राज्यादौ शून्यतैव प्रसिद्धा न पिण्डग्रह इत्याह—एवं तावदिति ॥ ११ ॥ शून्यताप्रसाधनस्य फलमाह—तस्यामिति । तस्यां

तस्यामवस्तुभूतायां कथं भावनिबन्धनम् ।  
 भविष्यदाकाशतर्गं विश्रान्तः को विहंगमः ॥ १२ ॥  
 पिण्डत्वं नास्ति भूतानां शून्यता च न विद्यते ।  
 चित्तमप्यन एवास्तं शेषं सत्तत्त्व चास्थितिः ॥ १३ ॥  
 अनाना सममेवास्ते नानात्पुत्रो विबोधवान् ।  
 अन्तरालीननानाथो यथा कनकपिण्डकः ॥ १४ ॥  
 यथास्थितस्य साहंत्वं विश्वं चित्तं विलीयते ।  
 ज्ञस्यावाच्यमचित्त्वं सत्स्वरूपमवशिष्यते ॥ १५ ॥  
 क्लिश्यते केवलं बुद्धिरुत्तराश्रयदर्शनैः ।  
 स्तोकयाभ्यस्तया युक्तया सत्योऽर्थो ह्यवगम्यते ॥ १६ ॥  
 विराडोजोविरहितं कार्यकारणतादिभिः ।  
 भूतभव्यभविष्यस्य जगदङ्गस्य संभवम् ॥ १७ ॥  
 येन बोधात्मना बुद्धं स ज्ञ इत्यभिधीयते ।  
 अद्वैतस्योपशान्तस्य तस्य विश्वं न विद्यते ॥ १८ ॥  
 पूर्वोक्ताः सर्व एवैते उपदेशा विशेषणाः ।  
 ज्ञस्यानुभवमायान्ति स्वतः साधुकथा इव ॥ १९ ॥  
 पिण्डत्वं नास्ति भूतानां शून्यत्वं चाप्यसंभवात् ।  
 अतएव मनो नास्ति शेषं सत्तत्त्व स्थितिः ॥ २० ॥

शून्यतायां अहंममतरागद्वेषादिभावनिवन्धनं कथम् । न संभ-  
 वत्येवेत्यर्थः ॥ १२ ॥ एवं जगतः पिण्डत्वाद्यपलापे सन्मात्रं  
 सारतया परिशिष्टमित्याह—पिण्डत्वमिति । तत्तु दुरपहवमि-  
 त्याह—तत्र चास्थितिर्नास्ति ॥ १३ ॥ अतएव तत्त्वविज्ञाप्यत्यपि  
 सुषुप्तस्थो भासमाननानात्वानां सन्मात्रात्मन्यन्तर्लयादिति स-  
 दृष्टान्तमाह—अनाना सममेवेति ॥ १४ ॥ ननु ज्ञस्य तत्सन्मा-  
 त्रमवशिष्टमचित्द्रूपमेव किं न स्यात् । सति हि चित्ते चिदभि-  
 व्यक्तिः प्रसिद्धा तद्विलये तदसंभवादित्याह—यथास्थि-  
 तस्येति । यद्ययथास्वभावे जाड्ये स्थितस्यास्य साहंत्वं विश्वं  
 चित्तं च विलीयते तदा त्रडसन्मात्रपरिशेषो भवेत् । नत्वेवं  
 किंतु ज्ञस्य यथाभूतचिदेकस्वभावे स्थितस्य साहंत्वं विश्वं चित्तं  
 च तत्त्वदर्शनाद्विलीयते । तदा तु परिशिष्टचिदेकरसस्याचित्त्वं  
 वक्तुमशक्यमिति चिदेकरसत्परिशेषसिद्धिरित्यर्थः ॥ १५ ॥  
 यदि तत्स्वरूपमेव तर्हि सर्वेषां कुतो न सुलभमिति चेदुच्चाव-  
 चविषयेष्वेव बुद्धेश्चलतया स्थैर्याभावादित्याह—क्लिश्यते इति ॥ १६ ॥  
 कासौ स्तोका युक्तिस्तं दर्शयंस्तदभ्यासफलं ज्ञानल-  
 क्षणमित्याह—विराडिति । येन अधिकारिणा भूतभव्यभविष्य-  
 त्सर्ववस्तुलक्षणस्य जगदङ्गस्य संभवं जन्म कार्यकारणतादिभि-  
 र्विभृद्य वाचारम्भणश्रुतिदर्शितन्यायेन विराजा स्थूलप्रपञ्चेन  
 ओजसा तद्विष्टम्भकसूत्रात्मकप्रधानेन सूक्ष्मप्रपञ्चेन विरहितं  
 परिशिष्टसन्मात्ररूपाखण्डबोधात्मना बुद्धं स एव ज्ञस्तत्त्ववि-  
 दिति सार्धस्यार्थः ॥ १७ ॥ १८ ॥ सर्वोपदेशानां तत्तदसंभा-  
 वनांशव्यावर्तकानां तादृशानुभवे पर्यवसानमित्याह—पूर्वोक्ता  
 इति ॥ १९ ॥ युक्त्यन्तरमाह—पिण्डत्वमिति । चतुर्विधभूतप्रा-  
 माणां पृथिव्यादिमहाभूतानां चावयवशो गुणशब्द विविच्य



चेत्योन्मुखत्वमेवान्तश्चेतनस्यास्य चेतनम् ।  
 उदितं तदनर्थाय श्रेयसेऽनुदितं भवेत् ॥ २१ ॥  
 उदितं बाह्यतामेति तत्र गच्छति पिण्डताम् ।  
 स्वयं संवेदनादेव जाड्यादभिव्यक्तौ शैलताम् ॥ २२ ॥  
 स्वप्नाद्यर्थवदादत्ते बोधोऽबोधेन पिण्डताम् ।  
 तद्वाहकतया चित्तं भूत्वा बध्नाति देहकम् ॥ २३ ॥  
 एतावतीष्ववस्थासु बोधस्योदेति नान्यता ।  
 शब्दकल्पनया भेदः केवलं परिकल्पितः ॥ २४ ॥  
 बहिरन्तश्च बोधस्य भात्यात्मैवार्थदृष्टिभिः ।  
 अन्तस्त्वेन बहिर्द्वेन नैवास्य मनसो यथा ॥ २५ ॥  
 बोधस्याकाशकल्पत्वात्कालाकाशादि तद्बुधः ।  
 पदार्थाश्चैव स्वात्मानः स्वप्नवन्नार्थरूपि खम् ॥ २६ ॥  
 बाह्यार्थता नान्तरत्वं तद्बोधवशाद्भजेत् ।  
 नासादृश्यं हि बोधत्वं गन्तुं शक्तं जडं क्वचित् ॥ २७ ॥  
 बोधो दृश्यदशां नैति प्राप्तो वापि च तां स्थितिम् ।  
 स यथास्थितमेवास्ते मनागप्येति नान्यताम् ॥ २८ ॥  
 अत्यर्थं शुद्धबोधैकपरिणामे कृतोदये ।  
 बोधाबोधार्थशब्दानां श्रुतिरप्यस्तमेप्यति ॥ २९ ॥  
 आतिवाहिकदेहानां चित्तानामेव जायते ।

आधिभौतिकताबोधो दृढभावनया खया ॥ ३० ॥  
 आकाशविशदैश्चित्तैर्भावितैर्पातिवाहिकैः ।  
 आधिभौतिकता मिथ्यानटैरिव पिशाचता ॥ ३१ ॥  
 भ्रान्तिरभ्रमणाभ्यासात्प्रज्ञातैपोपशम्यति ।  
 नोन्मत्तोऽस्मीति संबोधाच्छाम्यत्युन्मत्तता किल ॥ ३२ ॥  
 भ्रान्तेः स्वयं परिज्ञानाद्वासना विनिवर्तते ।  
 स्वप्ने स्वप्नतया बुद्धे कस्य स्यात्किल भावना ॥ ३३ ॥  
 वासनातानवेनैव संसार उपशम्यति ।  
 वासनैव महायक्षिण्येतच्छेदपरा बुधाः ॥ ३४ ॥  
 अज्ञानोन्मत्तता पुसां यथाभ्यासेन भाविता ।  
 तथैव बोधात्स्वभ्यासात्सा कालेनोपशम्यति ॥ ३५ ॥  
 आतिवाहिकदेहोऽयमाधिभौतिकतां यथा ।  
 नीयते भावनां तज्ज्ञैर्बोधसत्ताप्रसादतः ॥ ३६ ॥  
 आतिवाहिकदेहोऽपि नीत्वा जीवपदं तथा ।  
 दृढेन बोधाभ्यासेन नेतव्यो ब्रह्मतामपि ॥ ३७ ॥  
 स्ववस्तुवच्चेदुत्पत्तिर्बुध्यते बोधरूपिणी ।  
 तदातिवाहिकी बुद्धिः कथमित्यपि बुध्यते ॥ ३८ ॥  
 नोचेत्तत्प्रतिवाक्यार्थात्तद्वन्थिर्विनिवर्तते ।  
 भूतोत्सादनसूत्रस्य प्रतिपत्तुपदं यथा ॥ ३९ ॥

दृश्यमानानां परमाणुभावेऽप्यविश्रान्तेः पिण्डत्वं तावन्नास्ति । नापि  
 च शून्यत्वं प्रत्यक्षत्वाद्यसंभवात् । उभयासंभवे च सर्वविकल्पा-  
 पगमात्तदधीनस्थितिक मनोऽपि नास्तीत्यविकल्पं सन्मात्ररूपं  
 स्फुरणमेव शिष्यत इति शेषं तदेव तव पारमार्थिकं रूपं स्थितिः  
 प्रतिष्ठेत्यर्थः ॥ २० ॥ युक्त्यन्तरमाह—चेत्योन्मुखत्वमिति ।  
 अन्तश्चेतनस्यास्य प्रत्यगात्मनश्चेत्योन्मुखत्वमेव चेतनं संसारा-  
 त्मना बोधः ॥ २१ ॥ कथमनर्थाय तदाह—उदितमिति ।  
 शैलतां करकोपलभावम् ॥ २२ ॥ बोधश्चिदात्मा । अबोधेन  
 स्वाज्ञानेन ॥ २३ ॥ ईदृशविवर्तसहस्रैरपि चित्तो नाणुमात्रमपि  
 विकार इति तेषां वाचारम्भणमात्रत्वमित्याह—एतावती-  
 ष्विति ॥ २४ ॥ यथा स्वप्नस्य मनसा दर्शने मनस एवान्त-  
 स्त्वेन बहिर्द्वेन च मन एव विकृतं भाति न तथा बोधात्मा अ-  
 र्थदृष्टिभिर्भासमानोऽपि विकृत इत्यर्थः ॥ २५ ॥ कुतो न विकृ-  
 तस्तत्राह—बोधस्येति । कालाकाशादिवदविकृतमित्यर्थः । अर्थ-  
 रूपि अर्थकारपरिणामि ॥ २६ ॥ चिज्जडबाह्यार्थाकारेण न विक्रियतां  
 जडमेव तत्त्वबोधवशादान्तरचिदाकारत्वेन विक्रियतां तत्राह—  
 बाह्येति । हि यस्माज्जडमसादृश्यमत्यन्तविसदृशमित्यर्थः ॥ २७ ॥  
 तां दृश्यस्थितिं विवर्तवशात्प्राप्तोऽपि बोधो यथास्थितमविकृत ए-  
 वास्ते ॥ २८ ॥ सप्तमभूमिकाविश्रान्तिपर्यन्ते परिणामे परिणतौ २९  
 दृश्यस्य मनोभावनयैव दृढीभाव इव तथैव शिथिलीभाव इ-  
 त्याह—आतिवाहिकेत्यादिना ॥ ३० ॥ नटैः पिशाचवेषना-  
 टनाय कल्पिता पिशाचतेव ॥ ३१ ॥ ३२ ॥ भावना अर्थस-  
 खतावासना ॥ ३३ ॥ एतस्याच्छेदे उच्छेदे परा उद्युक्ताः ॥ ३४ ॥

सा अज्ञानप्रयुक्ता उन्मत्तता ॥ ३५ ॥ बोधस्य सत्ता अभ्या-  
 सहकाकृता स्थितिस्तत्प्रसादतः आतिवाहिकदेहो भावनां ब्र-  
 ह्माहंभाववासनामात्रतां तथा नीयत इत्यर्थः ॥ ३६ ॥ भावनां  
 नीत्वा जीवपदं जीवतां नीत्वा ततो ब्रह्मतां नेतव्यः ॥ ३७ ॥ कथं  
 जीवपदं नेतव्यः कथं च ब्रह्मतां तदाह—स्ववस्तुवदिति ।  
 उत्पन्नान्हि बाह्यानाध्यात्मिकांश्च भावान्प्रति रागाद्युद्वाकनेना-  
 त्मानमतिवहतीत्यतिवाहो वासनासङ्घस्तदुद्भवो हि लिङ्गदेह  
 आतिवाहिक इत्युच्यते । तत्र सर्वभावनानां प्रथमो विकार उ-  
 त्पत्तिः सा चेद्विदृश्य स्ववस्तुवत्कूटस्था बोधमात्ररूपिणी बुध्यते  
 तदा आतिवाहिकीबुद्धिरपि कथं किंतत्त्वा इति तुल्यन्यायेन बु-  
 ध्यते । न तावत्कस्यचिद्भावस्य कूटस्थबोधस्वभावव्यतिरेकेणो-  
 त्पत्तिर्निरूपयितुं शक्या । तथाहि । सा हि प्राक्स्वयमुत्पद्य  
 भावान्विशिष्यादनुत्पद्य वा । द्वितीये शृङ्गमपि शशं विशि-  
 ष्यात् । आद्ये स्वयमुत्पत्त्यादिभिर्विशेष्यमाणा भाव एव स्यान्न  
 भावविकारः । एवं तदुत्पत्तिरपीत्यनवस्थादोषाभ्युपगमे निर्विकार-  
 भावानवस्थैव स्यादिति नोत्पत्त्यादिविकाराः कस्यचित्केनचि-  
 निरूपयितुं शक्या इति कूटस्थबोधरूपा एव ते इति बुद्धे कः  
 कस्मै कमतिवहेति तदतिवहनं का वा तद्बुद्धिरन्या स्या-  
 दिति सापि तत्त्वतो बुध्यत इत्यर्थः ॥ ३८ ॥ अनयैव रीत्या  
 तत्त्वपदार्थशोधने सर्वमहावाक्यान्यखण्डार्थबोधनेन सर्वसंदेहप्र-  
 न्थिभेदने समर्थानि । अन्यथा तु भूतोत्सारणमन्त्रगतहुंफडा-  
 दिपदवदनर्थकान्येव श्रवणमात्रबलात्संसारं निवर्तयन्तीति  
 कल्यं स्यादित्याह—नोचेदिति । सूत्रस्य मन्त्रस्य प्रतिपत्तृच-

जगद्बोधैकतां बुद्ध्या बोद्धव्या तावद्व्रणम् ।  
 अत्यन्तपरिणामेन यावत्सापि न बुध्यते ॥ ४० ॥  
 सवाह्याभ्यन्तरे चित्ते शान्ते भाति स्वभावता ।  
 शीतलां व्योमनिर्भासां नामेवाश्रित्य शास्त्र्यताम् ॥ ४१ ॥  
 ज्ञानवान्ज्ञानयज्ञस्यो ध्यानगुपं विरोपयन् ।  
 जगद्विजित्य जयति सर्वव्यापकदक्षिणः ॥ ४२ ॥  
 पतत्यङ्गारवर्षे च याति वा प्रलयानिले ।  
 भूतले व्रजति व्योम्नि सममास्ते ज्ञातमनि ॥ ४३ ॥  
 वैतृण्यशान्तमनसो निरोधमलमेगुपः ।  
 स्थितिर्वज्रसमाधानं विना नान्योपपद्यते ॥ ४४ ॥  
 यथा बाह्यार्थवैतृण्ये नोपशास्त्र्यलं मनः ।  
 न तथा शास्त्रसंदर्भेनोपदेशतपोदमैः ॥ ४५ ॥  
 मनस्तृणस्य सर्वार्थवैतृण्यश्रिर्विवोधितः ।  
 सर्वव्यागानिलैः संपदत्यापदिति भावनान् ॥ ४६ ॥  
 बहिरन्तश्च मोहश्च पिण्डग्राहोऽर्थवेदनम् ।

ज्ञमिरेवेति कचति शान्ता मणिगिवात्मनि ॥ ४७ ॥  
 नरनागासुरागारगिरिगह्वरदृष्टिभिः ।  
 चित्तिरेवेति विस्तृता धूमोऽम्बुदतयेव खे ॥ ४८ ॥  
 वेपन्ते चिद्वन्त्वेन ब्रह्माण्डजडभाण्डगाः ।  
 स्वविवर्तननङ्गिण्यो जीवशनया पतद्रसाः ॥ ४९ ॥  
 जीवकाजीर्णशफरी व्योमवारिविहारिणी ।  
 मोहजालेन बलिता न स्मरत्यात्मनि स्थितिम् ॥ ५० ॥  
 घनीभूता घनत्वेन चिद्वना गगनाङ्गणे ।  
 नानापदार्थरूपेण स्फुरति स्वात्मनात्मनि ॥ ५१ ॥  
 सर्व एव समा जीवा वासनामन्तरेण च ।  
 शुष्कपर्णवदुड्डीना जडाः श्वसनवेणवः ॥ ५२ ॥  
 आहत्य पौरुषवलान्यवजित्य तन्द्री-  
 मुत्थाय तर्जितसमर्जितवासनोधम् ।  
 संसारपाशघनपञ्जरमञ्जसैव  
 भङ्क्त्वाभ्युदेयमतिना क्लृप्तमेन भाव्यम् ॥ ५३ ॥

इत्यार्षे वासिष्ठमहारामायणे वाल्मीकीये दे० मोक्षोपायेषु निर्वाणप्रकरणे उ० सर्वोपशान्तिनमिकोनपञ्चाशः सर्गः ॥ ४९ ॥

टकं हुंफडादिपदं यथा तथा भवेदिति शेषः ॥ ३९ ॥ तत्प-  
 दार्थशोधाय वाचारम्भणन्यायेन प्रथमं जगत्कारणेश्वरस्वरूप-  
 बोधैकतां बुद्ध्या तदनन्तरं त्वंपदार्थशोधाय प्रत्यक्षदिपि 'म-  
 पर्यगाच्छुक्कमकायमव्रणम्' इति श्रुतिदर्शितदिशा असङ्गाद्व्या-  
 बोद्धव्या । कियत्कालं पदार्थद्वयशोधनपरेण भाव्यं तत्राह—  
 अत्यन्तेति । यावत्पदार्थयोरखण्डैकसवाक्यार्थरूपेणाल्यन्तपरि-  
 णामेन सा अखण्डाकारवृत्तिरपि न बुध्यते तावत्कालमित्यर्थः  
 ॥ ४० ॥ ४१ ॥ स एव मुख्यो विश्वजिदात्म्यो ज्ञानयज्ञ इत्याह—  
 ज्ञानवानिति । विरोपयन्टं निखायोच्छ्रयन्सन् । सर्वव्याग एवका  
 मुख्य सर्वस्वदक्षिणा यस्य तथाविधो भूत्वा जगद्विश्वं विजित्य ज-  
 यति सर्वोत्कर्षेणास्ते ॥ ४२ ॥ सर्वोत्कर्षमेव सर्वविपदप्रकम्प्यत्वेन  
 प्रथमं वर्णयति—पततीति ॥ ४३ ॥ वज्रसारवैतृण्यशान्ति-  
 सुखोत्कर्षस्थैरेणापि तं वर्णयति—वैतृण्यमित्यादिना ॥ ४४ ॥  
 शान्तिसाधनानां मध्ये वैतृण्यस्योत्कर्षमाह—यथेति ॥ ४५ ॥  
 संपत्सर्वाप्यत्यापदिति भावनान्मनोलक्षणस्य तृणोच्चयस्य मध्ये  
 सर्वव्यागलक्षणैरनिलैर्विवोधितः सर्वार्थवैतृण्यलक्षणोऽभिज्ञात्वा  
 चरमसाक्षात्कारज्वालात्मना प्रबुध्य बहिरन्तश्च प्रसिद्धो यो  
 मोहान्धकारो यश्च तत्प्रयुक्तश्वोरयक्षादिकल्पनानुत्थो ब्रह्माण्ड-  
 भूतभौतिकमूर्तलक्षणपिण्डग्राहो यश्च तत्प्रयुक्तं चक्षुरादिना  
 शब्दार्थवेदनं तत्सर्वं ज्ञप्तिश्चिदात्मैवेत्यखण्डाद्वयस्वभावैर्नैव क-  
 चति । यथा वज्रादिमणिः स्वप्रतिबिम्बितवस्तुजातं स्वैकरस्येन  
 प्रथयन्स्वत एव कचति तद्वदिति द्वयोरन्वयः ॥ ४६ ॥ ४७ ॥  
 विस्तृता विविधं वैचित्र्यं प्राप्ता ॥ ४८ ॥ ब्रह्माण्डभाण्डा-  
 न्तर्गतसर्ववस्तूनां चिद्व्याप्त्यधीनसन्दत्वादपि चिद्विवर्तमात्र-

त्वमित्याशयेनाह—वेपन्ते इति । जीवशक्त्या प्राणेन आप-  
 तद्रसाः सरसाः ॥ ४९ ॥ तत्र चतुर्विधशरीरलक्षण-  
 चिद्विवर्ततरङ्गिणीषु जीवशफरीणां मोहजालेन बन्धात्स्वत-  
 त्वास्मरणमित्याह—जीवकेति ॥ ५० ॥ चिदेव आ-  
 त्मनि स्वरूपलक्षणे गगनाङ्गणे घना मेघा इव संपद्य स्थिता  
 घनत्वेन भूरादिमूर्ताकारेण नानापदार्थरूपेण स्फुरति ॥ ५१ ॥  
 तत्र जीवानां तुल्यस्वभावत्वेऽपि वासनावैचित्र्यादेव संसार-  
 दुःखवैचित्र्यं नान्यकृतमित्याह—सर्व एवेति । वासनामन्तरेण  
 विना इतरांशे समा वासनावैपम्यादेव शुष्कपर्णवदुड्डीनाः  
 सन्तो विचित्रस्वर्गनरकादिभूविभागेषु पतन्ति न स्वतः । यतो  
 जडोपाधिसाम्याज्जडाः श्वसनस्य प्राणस्य वेणव इव ध्वनिवैचि-  
 त्र्येऽपि वासनाहुल्लिचिष्टवैचित्र्यमन्तरेण क्षमन्त इत्यर्थः ॥ ५२ ॥  
 अतएव वासनावज्रपञ्जरभेदनार्थमेव निस्तन्द्रपौरुषप्रयत्नो वर्ध-  
 नीयस्तत एव परमपुरुषार्थसिद्धिरित्युपसंहरति—आहत्येति ।  
 आदौ पौरुषवलानि साधनचतुष्टयश्रवणमननादीन्याहत्य ततो  
 ध्यानविग्रभूतां तन्द्रीमासनप्राणायामाद्यभ्यासेनावजित्य संप्रज्ञा-  
 तसमाधिना बहिर्दृष्टेस्तथाय निर्विकल्पासंप्रज्ञातसमाध्यनुप्रवेशा-  
 देव सजितं प्राक्समर्जितवासनौघलक्षणं संसारपाशघनपञ्जर-  
 मञ्जसा शीघ्रमेव तत्त्वसाक्षात्कारेण भङ्क्त्वा अभितः पूर्णानन्दै-  
 करसम्रह्मात्मना उदेयं लया न त्वज्ञसमेन संसारान्तर्वेतिना  
 भाव्यमित्यर्थः ॥ ५३ ॥ इति श्रीवासिष्ठमहारामायणे  
 तात्पर्यप्रकाशे निर्वाणप्रकरणे उत्तरार्धे एकोनपञ्चाशः  
 सर्गः ॥ ४९ ॥

## पञ्चाशः सर्गः ५०

श्रीवसिष्ठ उवाच ।

इमे ये जीवसंघाता दृश्यन्ते दश दिग्गताः ।  
नरनागसुरागेन्द्रगन्धर्वाद्यभिधानकाः ॥ १ ॥  
ते स्वप्नजागराः कंचित्केचित्संकल्पजागराः ।  
कंचित्केवलजाग्रन्त्याश्चिराज्जाग्रन्तिनाः परे ॥ २ ॥  
घनजाग्रन्तिनाश्चान्ये जाग्रन्स्वप्नास्तथतरे ।  
श्रीणजागरकाः कंचिज्जीवाः सप्तविधाः स्मृताः ॥ ३ ॥

श्रीराम उवाच ।

एतेषां भगवन्भेदो बोधाय मम कथ्यताम् ।  
जीवानां सप्तरूपाणां जलानामर्णवेष्टिव ॥ ४ ॥

श्रीवसिष्ठ उवाच ।

कस्मिंश्चित्प्राक्तने कल्पे कस्मिंश्चिज्जगति क्वचित् ।  
कंचित्सुप्ताः स्थिता देहैर्जीवा जीवितधर्मिणः ॥ ५ ॥  
ये स्वप्नमभिपश्यन्ति तेषां स्वप्नमिदं जगत् ।  
विद्धि तं हि खलूच्यन्ते जीवकाः स्वप्नजागराः ॥ ६ ॥  
क्वचिदेव प्रसुप्तानां यः स्वप्नः स्वयमुत्थितः ।  
विषयः सोऽयमस्माकं तेषां स्वप्ननरा वयम् ॥ ७ ॥  
तेषां चिरतया स्वप्नः स जाग्रत्स्वमुपागतः ।  
स्वप्नजागरकास्ते तु जीवास्ते तद्रताः स्थिताः ॥ ८ ॥

वासनादार्ढ्यशैथिल्यभेदवैचित्र्यकल्पितम् ।

इह बोधाय जीवानां साप्तविध्यं प्रपञ्चयते ॥ १ ॥

सर्वे एव समा जीवा वासनामन्तरेण चेत्यन्ते यज्जीवानां  
वासनावैचित्र्यमात्रेण वैचित्र्यमुक्तं तत्साप्तविध्येन लक्षणं निरु-  
पयितुं प्रतिजानीते—इमे इति । नरनागादिदेहवैचित्र्यै-  
रुच्यन्ते ते इति संबन्धः ॥ १ ॥ २ ॥ ३ ॥ अर्णवेषु क्षीरादि-  
रसभेदासितानां जलानामिव ॥ ४ ॥ तत्राद्यान्जीवदोषाख्या-  
नदशितन्यायमवलम्ब्य लक्षयति—कस्मिंश्चिदित्यादिना । देहै-  
र्जीवितधर्मिणो जीवन्तः सन्तो ये स्वप्नमभिपश्यन्तीति परेणा-  
न्वयः ॥ ५ ॥ ६ ॥ तेषां स्वयमुत्थितो यः स्वप्नप्रपञ्चः सोऽयं  
समानकर्मवासनोद्भववशादस्माकं यदा विषयो भवति तदा वयं  
तेषां स्वप्ननरा इत्यर्थः । उपापादितो न्ययमर्थः प्राग्लोपा-  
ख्याने ॥ ७ ॥ तेषु स्वप्नजागरकशब्दमुपपादयति—तेषा-  
मिति । उपागतो यतोऽत इति शेषः ॥ ८ ॥ तेषां स्वप्ननरा  
वयमिति यदुक्तं तदप्युपपादयति—सर्वज्ञत्वादिति । नन्वस्म-  
दीयदेहादिप्रपञ्चो यदि वासनात्मना तस्मिन्नेति स्यात्तदा स एव  
तेषां स्वप्ने उद्भूत इति तदन्तर्गतानामस्माकं तदीयस्वप्ननरव-  
स्थात् । न त्वेतत्संभवतीति चेन्मैवम् । येन हेतुना सर्वे सर्वत्र  
विद्यन्ते सर्वसत्ताप्रदस्य मायाशवलप्रपञ्चः सर्वगस्य सर्वत्र सर्व-  
ज्ञत्वात् । अतो वयं तेषां स्वप्ननरास्तदन्तःकरणे वासनात्मना  
स्थिता एव तत्स्वप्ने कर्मसाम्यालुगपदभिव्यक्ता इत्यर्थः ॥ ९ ॥  
अस्तु दैक्षिकी सर्वत्र सर्वस्थितिः कालिकी तु न संभवति ।

सर्वज्ञत्वात्सर्वगस्य सर्वे सर्वत्र विद्यन्ते ।

येन स्वप्नवतां तेषां वयं स्वप्ननराः स्थिताः ॥ ९ ॥

श्रीराम उवाच ।

येषु कल्पेषु ते जाताः क्षीयन्ते कल्पकल्पनाः ।  
यदि तास्तत्कथं तेषां प्रबुद्धानामवस्थितिः ॥ १० ॥

श्रीवसिष्ठ उवाच ।

इह स्वप्नभ्रमान्ते ते मुच्यन्ते वा विनिद्रताम् ।  
प्राप्य संकल्पतो देहांतस्थैवान्यान्श्रयन्यलम् ॥ ११ ॥  
तथैवान्यं प्रपश्यन्ति जगत्कल्पं च कल्पितम् ।  
कल्पनाभासनभसो नहि संकटता भवेत् ॥ १२ ॥  
संकल्पनात्मकजगज्जीर्णोदुस्वरकीटकाः ।  
स्वप्नजागरकाः प्रोक्ताः शृणु संकल्पजागरान् ॥ १३ ॥  
कस्मिंश्चित्प्राक्तने कल्पे कस्मिंश्चिज्जगति क्वचित् ।  
अनिद्रालव एवान्तः संकल्पैकपराः स्थिताः ॥ १४ ॥  
ध्यानाद्विलुडिता वाथ मनोराज्यवशानुगाः ।  
संकल्पदार्ढ्यमापन्ना गलिताग्रानुभूतयः ॥ १५ ॥  
संकल्प एव जाग्रत्त्वं येषां चिरतयांशतः ।  
तत्रास्तमितचेष्टानां ते हि संकल्पजागराः ॥ १६ ॥  
संकल्पोपशमे भूयस्तमन्यं वा श्रयन्ति ते ।

अतीतकल्पेषु वर्तमानवन्नुत्थित्ययोगादन्यथा सर्वकल्पानां यौ-  
गपद्यापत्त्या भेदाभावप्रसङ्गादित्याशयेन रामः पृच्छति—ये-  
ष्विति । प्राग्येषु कल्पेषु ते अस्मत्प्रपञ्चस्वप्नप्रपञ्चो जीवा  
जाता जन्मा प्राप्तास्तेषां कल्पानां कल्पनाः सह तद्देहैः सांप्रतं  
यदि क्षीयन्ते नष्टास्तर्ह्येतस्मात्स्वप्नप्रबुद्धानां तेषां पुनरतीते  
कल्पे नावस्थितिः सिद्ध्यति । नह्ययतनस्वप्नात्प्रबुद्धेन पूर्ववदुस्त-  
नोऽपि जागरोऽनुभवितुं शक्यो दूरे पूर्वकल्पस्यः स इति भावः  
॥ १० ॥ ते जीवा यद्यस्मात्प्रपञ्चात्मके स्वप्ने तत्त्वज्ञानं देवा-  
लभन्ते तर्हि मुच्यन्ते एवेति नैतद्वोपप्रसक्तिर्यदि तु तत्र ल-  
भन्ते तर्हि न तत्कल्पशेषस्तेषामतीत इत्यग्रे उद्भविष्यत्येव ।  
अन्य कल्पनाकल्पितानामेवात्ययात् । तच्चेतसि प्रातिस्विकतत्क-  
ल्पशेषकल्पनाया अग्रेऽप्यैन्दवोपाख्यानन्यायेनोपपत्तेरित्याशयेन  
वसिष्ठः समाधत्ते—इहेति । अन्यान्यश्रयन्तीत्युक्त्या दृष्टदृष्टि-  
वादमालम्ब्य प्रत्यहं जागरे देहान्तरकल्पनायामपि संस्कार-  
वशादेव प्रत्यभिज्ञेत्यपि दर्शितम् ॥ ११ ॥ संकटता निरवकाशता  
॥ १२ ॥ आद्यजीवानां निरुपणमुपसंहृत्य द्वितीयानुक्तमुप-  
क्रमते—शृण्विति ॥ १३ ॥ अनिद्रालवस्यकनिद्रा एवैन्दवव-  
त्संकल्पपराः ॥ १४ ॥ अथवा जीवदोषाख्यानोक्तमिष्टवज्ज्या-  
नाद्विलुडिताश्चलिताः । गलिता अग्रानुभूतिः पूर्वावस्थानुसंधानं  
येषाम् ॥ १५ ॥ येषां जीवानां संकल्प एव चिरानुवृत्त्या धनी-  
भूते जाग्रत्त्वं जागराभिमानः तत्र सांकल्पिकार्थेष्वेवास्तमितता  
न पूर्वापरप्रतिसंधानक्षमा मनश्चेष्टा येषाम् ॥ १६ ॥ तं प्राक्तनं

देहे तेषां वयमिमे संकल्पपुरुषाः स्थिताः ॥ १७ ॥  
 संकल्पजागराः प्रोक्ता एते संकल्पशायिनः ।  
 जीवा जीवितागालोकाः शृणु केवलजागरान् ॥ १८ ॥  
 प्राथम्येनावतीर्णास्ते ब्रह्मणो बृंहितात्मनः ।  
 प्रोक्ता केवलजागर्याः प्रागुत्पत्त्यविकाशिनः ॥ १९ ॥  
 भूयो जन्मान्तरगतास्त एव चिरजागराः ।  
 कथ्यन्ते प्रौढिमायाताः कार्यकारणचारिणः ॥ २० ॥  
 त एव दुष्कृतावेशाज्जडस्थावरतां गताः ।  
 घनजाग्रत्तया प्रोक्ता जाग्रन्मु घनतां गतः ॥ २१ ॥  
 ये तु शास्त्रार्थसत्सङ्गबोधिता बोधमागताः ।

इत्यपि वासिष्ठमहारामायणे ब्रह्मकाण्डे मोक्षोपायेषु निर्वाणप्रकरणे उत्तमार्गे जावगमकप्रकारवर्णनं नाम पञ्चाशः सर्गः ॥ ५० ॥

### एकपञ्चाशः सर्गः ५१

श्रीराम उवाच ।

कथं केवलजाग्रत्स्वमकारणमनर्थकम् ।  
 पराद्विकसति ब्रह्मन्गगनादिव पादपः ॥ १ ॥  
 श्रीवासिष्ठ उवाच ।  
 अकारणं महाबुद्धे न कार्यमुपलभ्यते ।  
 तज्जाग्रतः केवलस्य न कश्चिदिह संभवः ॥ २ ॥  
 तस्यातो संभवादप्य जीवभेदाः सर्जीवकाः ।

व्यवहारमन्यं तद्विलक्षणं वा । तेषां दृष्ट्या तु वयं संकल्पपुरुषा  
 एव तुल्यसंकल्पोद्भाविन्यर्थः ॥ १७ ॥ एते जीवाः । तेषां सं-  
 कल्पजीवितं गच्छन्ति प्रविशन्ति तथाविधा अस्मदादिलोकाश्च  
 तद्दृष्ट्या संकल्पजागरा एव । नृतीयान्भाववर्था—शृण्विति ॥ १८ ॥  
 शृष्टिसंकल्पेन बृंहितात्मनो ब्रह्मणो वक्ष्यमाणरूपात्स्मिन्कल्पे  
 प्राथम्येनावतीर्णा लब्धशरीरास्तस्मिन्जन्मनि स्वप्नपूर्वकत्वाभा-  
 वात्केवलजागर्याः । यथा प्रागुक्ता दामव्यालकटाः । यतस्ते  
 प्रागुत्पत्तिविकाशलक्षणस्वप्नशून्याः कल्पान्तरीयजाग्रत्संस्कारस्य  
 जाग्रज्जननेनैवोपक्षीणस्यैतत्कल्पीयस्वप्नहेतुत्वाकल्पनादिति भावः  
 ॥ १९ ॥ चतुर्थानाह—भूय इति । जन्मान्तरेपूतरोत्तरजन्म-  
 परंपरासु गताः कार्ययोजाग्रत्स्वप्रयोः कारणे सुपुत्रौ च संचर-  
 णशीलाः ॥ २० ॥ पञ्चमोल्लक्षयति—त एवेति । जाग्रत्सु  
 जाग्रद्दशासु घनतामज्ञाननिविडताम् । जाग्रत्स्त्विति विशेषणा-  
 त्स्त्वोपे स्यावराणामपि कदाचिन्मनुष्यभावादिदर्शनमस्त्येवेति  
 गम्यते । इति पञ्चधाभिन्ना वद्धजीवाः ॥ २१ ॥ अवशिष्टं  
 भेदद्वयं जीवन्मुक्तेषु दर्शयिष्यन्पष्ठानाह—येल्लिति । चतुर्थ-  
 पञ्चमपष्ठभूमिकास्था इति यावत् ॥ २२ ॥ सप्तमभूमिकारूढा  
 एव सप्तमा इत्याशयेनाह—येल्लिति ॥ २३ ॥ श्रेयःपरः उ-  
 त्तरोत्तरश्रेष्ठभूमिकात्परः ॥ २४ ॥ हे राम, त्वं जगतो गण-  
 ना द्वितीयादिवस्तुबुद्ध्या दर्शनं तदात्मिकां भ्रान्तिं परित्यज ।  
 यतः अलं बोधैकरूपघनतामागतोसि । तेन द्वितीयाद्यभावेन  
 तद्यावृत्तैक्यस्याप्यसंभवेन द्वयैक्यकाभ्यां मुक्तवपुः अतएव शू-

पश्यन्ति स्वप्नवजाग्रजाग्रत्स्वप्ना भवन्ति ते ॥ २२ ॥  
 ये तु संप्राप्तसंबोधा विश्रान्ताः परमे पदे ।  
 क्षीणजाग्रत्प्रभृतयस्ते तुर्यां भूमिकां गताः ॥ २३ ॥  
 इति समविधो भेदो जीवानां कथितस्तव ।  
 समुद्राणामिव मया बुद्ध्या श्रेयःपरो भव ॥ २४ ॥  
 भ्रान्तिं परित्यज जगद्गणनात्मिकां त्वं  
 बोधैकरूपघनतामलमागतोऽसि ।  
 शून्यत्ववर्जितमशून्यतया च मुक्तं  
 तेन द्वयैक्यकविमुक्तवपुस्त्वमाद्यम् ॥ २५ ॥

सर्वे न संभवन्त्येव कारणाभावविक्षताः ॥ ३ ॥  
 नेह प्रजायते किञ्चिन्नेह किञ्चन नश्यति ।  
 उपदेश्योपदेशार्थं शब्दार्थकलनोदयः ॥ ४ ॥  
 श्रीराम उवाच ।  
 कः करोति शरीराणि मनोबुद्ध्यादिचेतनैः ।  
 को मोहयति भूतानि स्नेहरागादिवन्धनैः ॥ ५ ॥

न्यत्ववर्जितमायशून्यताव्यवर्धेणापि मुक्तम् । आद्यं सर्वकल्प-  
 नाभ्यः प्राथमिकमधिष्ठातृजन्मात्रमेव त्वं शिष्ट इत्यर्थः ॥ २५ ॥  
 इति श्रीयोगवासिष्ठमहारामायणतात्पर्यप्रकाशे निर्वाणप्र-  
 करणे उत्तरार्धे पञ्चाशत्तमः सर्गः ॥ ५० ॥  
 ब्रह्मदृष्टावनुपपन्नमात्मदृष्टौ भूषोद्भवम् ।  
 बोधादमूर्तं च जगद्यथा तदिह वर्ण्यते ॥ १ ॥  
 'प्राथम्येनावतीर्णास्ते ब्रह्मणो बृंहितात्मनः । प्रोक्ताः केवल-  
 जागर्याः' इति यदुक्तं तदनुपपन्नम् । कूटस्थद्वयस्य ब्रह्मणः प्रा-  
 थम्येन जीवतयावनारं बीजप्रयोजनयोरसंभवात्कामकर्मवामना-  
 दिबीजानां जीवभावोत्तरकालत्वादिनि रामः शङ्कते—कथमिति  
 ॥ १ ॥ अत्यल्पमिदमुच्यते कूटस्थाद्वयात्केवलजागराख्यजी-  
 वावतारो न संभवतीति तन्मूलकजीवान्तराणां जगतश्चावता-  
 रस्यानुपपत्तेस्तुल्यत्वात् किंतु कूटस्थाद्वयवस्तुनो जगज्जीवोभया-  
 पलापमन्तरेणोपदेष्टुमशक्यत्वात्तदुपदेशार्थं ब्रह्मण एव जीव-  
 जगच्छब्दार्थाकारकलना श्रुतिस्मृतीतिहासपुराणेषु कल्पितेत्युत्तरं  
 वमिष्ट आह—अकारणमित्यादिना ॥ २ ॥ कारणाभावादेव  
 विक्षता । निरस्ता इति यावत् ॥ ३ ॥ ४ ॥ अस्त्वेवं तथापि  
 भोगायतनस्य देहादेः कर्मादिद्वारा साक्षाद्वा कश्चिन्निर्माता अ-  
 वश्यं वाच्यः । कार्यमात्रस्य सकर्तृकत्वनियमात् । तत्र च जीवं  
 प्रवेश्य विषयैर्व्यामोहयिताऽन्यो विनाव्यामोहकं चेतनस्य व्या-  
 मोहादर्शनात् । तथाच व्यामोहव्यामोहकौ द्वौ चेतनावयवौ  
 जीवेश्वराख्यौ सर्गादिश्रुतियुक्तिप्रामाण्यात्स्वीकार्यावेवेति । पुना

श्रीवासिष्ठ उवाच ।

न कश्चिदेव कुरुते शरीराणि कदाचन ।  
न मोहयति भूतानि कश्चिदेव कदाचन ॥ ६ ॥  
अनाद्यन्तावभासात्मा बोध आत्मनि संस्थितः ।  
नानापदार्थरूपेण कम्प्यादितया यथा ॥ ७ ॥  
बाह्यं न विद्यते किञ्चिद्बोध्यः स्फुरति बाह्यवत् ।  
उदंति बोधहृदयाद्वाजादिव वरदुमः ॥ ८ ॥  
बोधस्यान्तर्गदं विश्वं स्थितमेव रघूद्वह ।  
स्तम्भस्यान्तर्यथा शालभक्षिका प्रकटीकृता ॥ ९ ॥  
सवाह्याभ्यन्तरात्मैकमनन्तं देशकालतः ।  
बोधामोदप्रसरणं जगदेव प्रबुध्यताम् ॥ १० ॥  
अयमेव परो लोको भाव्यतां वासनाक्षयः ।  
शाम्यतां परलोकांश्च काः किलायान्ति वासनाः ॥ ११ ॥  
देशकालक्रियालोकरूपचित्तात्मसत्यदम् ।  
देशकालादिशब्दार्थरहितं न च शून्यकम् ॥ १२ ॥  
पदे पदविदामेव तस्मिन्बोधगतिर्भवेत् ।  
द्रष्टृणां शान्तदृश्यानामेवान्येषां न रात्रव ॥ १३ ॥  
ये वै तरलगम्भीरमहंतागर्तमाश्रिताः ।  
पश्यन्ति ते तमालोकं न कदाचन केचन ॥ १४ ॥  
चतुर्दशविधानन्तभूतजातसुखं शुभा ।

रामः शङ्कते—कः करोतीति ॥ ५ ॥ भवेतामावश्यकौ यदि  
शरीरादिकर्तृता व्यामोहव्यामोहकभावश्च सत्य इति श्रुतियुक्ति-  
सिद्धं स्यात् । वाचारम्भणश्रुत्या नत्त्वमस्यादिश्रुतिभिश्च तस्या-  
नृतत्वं निरुद्धे प्रतिभासमात्रस्य कृत्स्याद्वयेनापि विवर्तमात्रेण  
निर्वोहं शक्यत्वात् तयोरावश्यकतेत्याशयेन वसिष्ठ उत्तर-  
माह—न कश्चिदेवेत्यादिना ॥ ६ ॥ कं जलं यथा ऊर्म्यादि-  
तया तरङ्गतया स्वात्मनि स्थितं तथा बोधात्मानमनि स्थितः  
॥ ७ ॥ ननु बाह्यार्थस्य कथमान्तरचिदात्मविवर्तता व्याश्रय-  
त्वात्तत्राह—बाह्यमिति । आन्तराद्बोधहृदयादेवान्तरेव बाह्य-  
वदुदंति ॥ ८ ॥ बीजाद्रुमो वहिरेवोदेतीति विपमो दृष्टान्त  
इत्याशङ्क्य समं तमाह—बोधस्येति । अथवा यद्यन्तर्गदितं  
स्मत्तत्त्वन्तरेव स्थितं स्यात् वहिर्हि विश्वं निष्ठिति तत्राह—बो-  
धस्येति ॥ ९ ॥ वस्तुतस्तु चिद्रूपं नान्तरं न बाह्य किं त्वन्तं  
तदन्तरं बामोदप्रसरणं तत्राहोभयविधजगत्कल्पनेत्याह—सवा-  
ह्येति ॥ १० ॥ नन्वेवैव चेन्नगत्कल्पना तर्हि ब्रह्मलोकादिः  
परलोकोऽर्चिरादिमार्गगम्यो दूरे कथं प्रसिद्ध इति चेत्तादृशाना-  
दिवातानाप्रवाहवशादेव । वासनाक्षये तु स सर्वोऽपि स्वात्ममा-  
त्रतयात्यन्तसंनिहित एवेत्याशयेनाह—अयमेवेति । शाम्यतां  
विदुषां परलोकाम्भना इहैव स्थितमात्मानं न दूरत्वादिवासनाः  
समाशान्तीत्यर्थः ॥ ११ ॥ ननु प्रत्यगात्मैव चेत्परलोकदेश-  
कालादिशब्दात्मा तर्हि देशकालादेवाधे शून्यरूप एव किं न  
स्यात्तत्राह—देशेति ॥ १२ ॥ यदि न शून्यं तर्हि पृथग्जनान-

जगदृष्टिरियं ज्ञस्य शरीरावयवोपमा ॥ १५ ॥  
कारणाभावतः सृष्टिर्नोदिता न च शाम्यति ।  
यादृशं कारणं वा स्यात्तादृशमवति कार्यकम् ॥ १६ ॥  
यदि स्यात्कारणे कार्यं स्थितं कारणतास्य का ।  
कार्यमेवोपलम्भात्तदसद्वयमवेदनात् ॥ १७ ॥  
साम्यस्यान्तर्यथाभोधरूपस्यावर्तादयः स्थिताः ।  
ब्रह्मण्यसंभवक्षोभे जगच्चित्ताद्यस्तथा ॥ १८ ॥  
सर्वात्मैवामलं ब्रह्म पिण्ड एक इव स्थितम् ।  
नानाभाण्डात्म हेमैव यथान्तस्थितरूपकम् ॥ १९ ॥  
स्वप्नकाले स्वप्न एव जाग्रद्व्यापारिग्रहात् ।  
जागत्काले जाग्रदेव स्वप्नः सत्यावबोधतः ॥ २० ॥  
चित्तमात्रतया बुद्धं मृगतृष्णाम्बुवत्स्थितम् ।  
जाग्रत्स्वप्नत्वमायाति विचारविकलीकृतम् ॥ २१ ॥  
सम्यग्ज्ञानेन भूतानि ज्ञस्य देहतया सह ।  
पीठबन्धं विमुञ्चन्ति गतकाल इवाम्बुदाः ॥ २२ ॥  
यथा गलितुमारब्धो घनो गगनतामियात् ।  
तथा सत्यावबोधेन शाम्येत्सात्मग्रहं जगत् ॥ २३ ॥  
शरदभ्रवदालूना मृगतृष्णाम्बुवत्स्थिता ।  
पुनः संस्पृश्यमानैव बोधाद्गलति दृश्यता ॥ २४ ॥

नामपि प्रपञ्चापलापमात्रेण तस्मिन्पदे कुतो न बोधगतिस्त-  
त्राह—पदे इति ॥ १३ ॥ १४ ॥ तद्दर्शिनस्तर्हि कीदृशी जग-  
दृष्टिस्तामाह—चतुर्दशेति ॥ १५ ॥ तेषां समाहितदृशा सृष्टिः  
कीदृशी व्यवहारदृशा च कीदृशी तामुक्तोपपादनाय पूर्वोत्तरार्था-  
भ्यामाह—कारणेति ॥ १६ ॥ तत्र पूर्वार्थोक्तं तर्केणोपपादयति—  
यदीति । कुतो न स्थिता तत्राह—कार्यमेवेति । कुण्डलव्य-  
तिरिक्तवस्त्वन्तरादर्शनात् कारणमन्यदस्तीत्यर्थः ॥ १७ ॥ उ-  
त्तरार्थोक्तमपि दृष्टान्तेनोपपादयति—सौम्यस्येति ॥ १८ ॥  
अन्तर्गतनानाभाण्डात्मा एको मृत्पिण्ड इव ब्रह्म स्थितम् ।  
यथा अन्तर्गतकटककुण्डलादिरूपकं हेम तथावस्थितम् । पि-  
ण्डावस्थाया अपि कार्यत्वेन कुण्डलादिसाम्यादिति भावः ॥ १९ ॥  
यथा पिण्डकाले घटः पिण्ड एव, घटकाले च पिण्डो घट  
एवेति व्यवस्थितमेकस्यैव दर्शनमेवं प्रपञ्चस्यापि स्वप्नकाले  
जाग्रत्स्वप्न एव जाग्रत्कालेऽपि स्वप्नो जाग्रदेवेति व्यवस्थितमेक-  
मेव जगत्तत्त्वज्ञैर्विद्यत इत्याह—स्वप्नेति । व्यग्रस्य वासनावि-  
स्ताराभिनिविष्टस्य मनसः अपरिग्रहादनवरोधात् ॥ २० ॥ जा-  
ग्रत्कालेऽपि जाग्रच्चित्तमात्रतया पर्यालोचितं स्वप्नतुल्यतामेवैति  
सैव विदुषः सृष्टेः शरीरावयवोपमतेत्युपपादितेत्युपसंहरन्स-  
म्यग्ज्ञाने तस्यापि समूलं बाधमाह—चित्तमात्रतयेति ॥ २१ ॥  
गते वर्षाकाले अम्बुदाः पीठबन्धस्त्वनारणीहारभावमपि यथा  
विमुञ्चन्ति तद्वदित्यर्थः ॥ २२ ॥ आत्मग्रहोऽहंकारस्तत्सहितम् ।  
चरमसाक्षात्कारवृत्तिसहितं वा ॥ २३ ॥ संस्पृश्यमाना सर्वा-



यथा दीप्तानले लीनं सुवर्णं घृतमिन्धनम् ।  
 एकतां याति विज्ञाने तथा भुवनचित्तद्वक् ॥ २५ ॥  
 बोधेन तनुतामेति पिण्डबन्धो जगद्वय ।  
 पिशाचबुद्धिः सद्ने बोधिनस्य यथा शिशोः ॥ २६ ॥  
 बोधस्यानन्तरूपस्य स्वयमेवात्मनात्मनि ।  
 जगच्चित्तादिता भाता पिण्डबन्धः किलात्र कः २७ ॥  
 बोधाबोधनमेवेदं जगच्चित्तमिबोदितम् ।  
 तदेवास्तं गतं बोधान्पिण्डबन्धस्य कास्तिना ॥ २८ ॥  
 जहाति पिण्डकाठिन्यं जाग्रन्स्वप्नावबोधतः ।  
 परां पेलवतामेति हेम द्रुतमिवाग्निना ॥ २९ ॥  
 यथास्थितं बोध एव घनतामिव गच्छति ।  
 वितैव देशकालाभ्यां तौ विनिर्माय हेमवत् ॥ ३० ॥  
 जाग्रत्येवं विचारेण स्वप्नाभे पेलवे स्थिते ।  
 क्षीयमाणे शरत्काले इवैति तनुतां रसः ॥ ३१ ॥  
 परां पेलवतां याता दृश्यलक्ष्यः स्थिता अपि ।  
 स्वप्ना इव परिज्ञाता न स्वदन्ते विवेकिनः ॥ ३२ ॥  
 क किल स्वात्मविभ्रान्तिः केतद्विषयवेदनम् ।  
 सुषुप्तजाग्रतोर्द्वयं भ्रान्ताभ्रान्तात्मनोभवेत् ॥ ३३ ॥  
 चित्तमात्रे भ्रान्तिमात्रे स्वप्नमात्रात्मनि स्थिते ।  
 जगतीह पदार्थेभ्यः सत्यबुद्धिर्निवर्तते ॥ ३४ ॥  
 कस्य स्वदन्तेऽसत्यानि कथमेव महानते ।  
 मृगतृष्णाजलानीव दृश्यान्त्यपि पूरःस्थितैः ॥ ३५ ॥  
 सत्यबुद्धौ विलीनायां जगत्पश्यति शान्तधीः ।  
 जालदीपांशुजालाभमपिण्डात्मास्वरात्मकम् ॥ ३६ ॥  
 जाग्रतो वस्तुतः शून्यात्परिज्ञातान्निवर्तते ।

दिना अनुभूयमानैव ॥ २४ ॥ २५ ॥ पिण्डबन्धो मूर्ताद्याका-  
 रग्रहः । तनुतां क्रमाद्विलयम् ॥ २६ ॥ अयं च विलयो न जनु-  
 काठिन्यविलयवन्निमित्तापायादपैति किंतु शुक्तिरूपवदमत्प्रति-  
 योगिकत्वादपुनरागामीत्याशयेनाह—बोधस्येति । अन्तान्निवि-  
 धपरिच्छेदा रूपाण्यकारभेदाश्च न विद्यन्ते यस्य तथाविधस्य  
 बोधस्य साक्षिचितः स्वयमेव निर्निमित्तमेव जगच्च तद्विकल्पकं  
 चित्तं च तदाद्यज्ञानं चेति त्रिरूपता भाता । अत्रास्मिन्बोधे  
 ॥ २७ ॥ तथाचानृतजगच्चित्तभावेनानृतमज्ञानमेव विजृम्भत  
 इति फलितमित्याह—बोधाबोधनमेवेति ॥ २८ ॥ एतेन जा-  
 ग्रदेव स्वप्नकाले स्थौल्यं विहाय सूक्ष्मप्रपञ्चतां याति । स्वप्न-  
 भ्रान्तिरेव चिराभ्यासाद्धनतया जाग्रतामिव गच्छतीत्यादि य-  
 त्प्रागुक्तं तत्सिद्धमित्याह—जहातीत्यादिना ॥ २९ ॥ तौ जा-  
 ग्रत्स्वप्नौ ॥ ३० ॥ रसो भोगरागो जलं च ॥ ३१ ॥ पेलवतां  
 तुच्छताम् ॥ ३२ ॥ आत्मसुखतृप्तत्वादपि तस्य विषयेष्वना-  
 दर इत्याशयेनाह—केति । यदि त्वज्ञस्यापि विषया स्वदेर-  
 स्तर्हि सुषुप्तजाग्रतोर्द्वयमपि संभाव्येत । तथा भ्रान्ताभ्रान्ता-  
 त्मनोर्मूढतत्त्वज्ञयोश्चैक्यं संभाव्येतैतर्थाः ॥ ३३ ॥ जगति चि-  
 त्तमात्रे संपन्ने स्वप्नमात्रात्मनि स्थिते सति इह सक्चन्दनादि-

चित्तभ्रमात्मनो भ्रान्तिरूपास्वादनभावना ॥ ३७ ॥  
 यद्वचस्त्विति विज्ञानं तत्रोपादेयता कुतः ।  
 केन स्वप्नं परिहाय स्वप्नहेमाभिगम्यते ॥ ३८ ॥  
 स्वप्नादिव परिज्ञाताद्भ्रमो दृश्यान्निवर्तते ।  
 द्रष्टृदृश्यदशादोषग्रन्थिच्छन्दः प्रवर्तते ॥ ३९ ॥  
 नीरसः शान्तमनसो निर्वाणाहं कृतिः कृता ।  
 वीतरागो निरायासः शान्तस्तिष्ठति बुद्धिर्धाः ॥ ४० ॥  
 रमे नागसनां याते वासना प्रविलीयते ।  
 शिखायां प्रविलीनायां प्रदीपस्यांशवो यथा ॥ ४१ ॥  
 बोधादीपांशुजालाभमघनं व्योम दृश्यते ।  
 भ्रान्तिरूपं जगत्कल्मसं गन्धर्वनगरं यथा ॥ ४२ ॥  
 नैवात्मानं न चाकाशं न शून्यं न च वेदनम् ।  
 अत्यन्तपरिणामेन पश्यन्पश्यति तत्पदम् ॥ ४३ ॥  
 यत्र नात्मा न शून्यं च न जगत्कलना न च ।  
 न चित्तदृश्योदयधीः सर्वं चास्ति यथास्थितम् ॥ ४४ ॥  
 भूम्यादिता जसंबुद्धा ज्ञानादस्तमुपागता ।  
 ब्रह्म शून्यैव संपन्ना संस्थितापि न विद्यते ॥ ४५ ॥  
 भवत्येकसमाधानसौम्यात्मा व्योमनिर्मलः ।  
 तिष्ठत्युपगतासङ्गः स्थित एवाप्यस्तस्मिन् ॥ ४६ ॥  
 अस्तंगतमना मौनी निरोधपदवीं गतः ।  
 तीर्णः संसारजलधेः कर्मणामन्तमागतः ॥ ४७ ॥  
 तनुभुवनगगनगिरिगण-  
 करणपरं परममज्ञानम् ।  
 विगलति गलिते तस्मिन्  
 सकलमिदं विद्यमानमपि ॥ ४८ ॥

पदार्थेभ्यः सत्यताबुद्धिर्निवर्तते ॥ ३४ ॥ असत्यान्त्यपि भो-  
 ग्यानि तस्य स्वदन्तां तत्राह—कस्येति । वार्थे एवकारः ।  
 कथं वा स्वदन्त इत्यर्थः ॥ ३५ ॥ जाले वाताघने प्रविष्टस्य  
 दीपांशुजालस्यामेव प्रकाशरूपमप्यपिण्डात्मकमवास्वरात्मकं प-  
 श्यति ॥ ३६ ॥ अतएव चित्तमात्रात्मनः स्वाप्नस्वचन्दनादेः  
 स्वदनभावना जाग्रतः पुरुषस्य शून्यत्वेन परिज्ञातात्तस्मान्निव-  
 र्तते इति प्रसिद्धमित्यर्थः ॥ ३७ ॥ स्वप्नहेम उपादानुं केना-  
 भिगम्यते ॥ ३८ ॥ ३९ ॥ रसनिवृत्तावसौ कथमास्ते तदाह—  
 नीरस इति । नीरसो निःस्नेहो बन्धाविष्टः । वीतरागो विषयेषु  
 ॥ ४० ॥ ४१ ॥ प्राग्भ्रान्तिरूपं कृत्स्नं जगत्तत्त्वबोधादीपांशु-  
 जालवत्प्रकाशैकरसमघनं सद्योमतुल्यं दृश्यते ॥ ४२ ॥  
 सप्तमभूमिकास्थितिलक्षणेनात्यन्तपरिणामेन तर्हि कथं भवति  
 तदाह—नैवेति । पर्यस्तत्त्वज्ञः ॥ ४३ ॥ ४४ ॥ अज्ञैः पिण्ड-  
 ग्रहेण संबुद्धा भूम्यादिना तु ज्ञानादस्तं बाधमुपागता ॥ ४५ ॥  
 ॥ ४६ ॥ ४७ ॥ यस्मात्कारणात्तनूनां चतुर्विधशरीराणां त-  
 दाधारणां भुवनानां तदाधारस्य गगनस्य विहारस्थानानां गि-  
 रिगणानां तत्साधनानां करणानां च परमुपादानकारणं परम-

१ चित्तमात्रात्मन इति पाठः सुवचः.

संशान्तान्तःकरणो

गलितत्रिकल्पः स्वरूपसारमयः ।

परमशमामृततृप्त-

स्तिष्ठति विद्वान्निगद्यरणः ॥ ४९ ॥

इत्यादि वासिष्ठमहागमायणं वात्मीकीयं मोक्षोपायेषु निर्वाणप्रकरणे ३० विश्रान्तियोगोपदेशो नामैकपञ्चाशः सर्गः ॥ ५१ ॥

## द्विपञ्चाशः सर्गः ५२

श्रीगम उवाच ।

बोधो जगद्विधाभाति मुने येन क्रमेण ह ।

तं क्रमेण क्रमं ब्रूहि भूयो भेदनिवृत्तये ॥ १ ॥

श्रीवासिष्ठ उवाच ।

वृक्षस्येव विमूढस्य यदृष्टौ तत्स्वचेतसि ।

यत्र दृष्टौ न तच्चित्तं भवत्यल्पतरस्मृतेः ॥ २ ॥

भव्यः पश्यति शास्त्रार्थमेव पूर्वापरान्वितम् ।

न दृष्टिविषयं वस्तु यत्पश्यति करोति तत् ॥ ३ ॥

भावानुष्ठाननिष्ठः सन्शास्त्रार्थकमना मुनिः ।

भूत्वोपदेशं त्वमिमं शृणु श्रवणभूषणम् ॥ ४ ॥

इयं दृश्यभरभ्रान्तिर्नन्वविद्येति चोच्यते ।

वस्तुतो विद्यते नैष तापनद्यां यथा पयः ॥ ५ ॥

उपदेश्योपदेशार्थमेनां मदुपरोधतः ।

मत्रानं मूलाज्ञानमेव नान्यत् । अतः कारणात्तस्मिन्मूलाज्ञाने ज्ञानेन गलिते सति इदं तनुभुवनादिमकलं जगदज्ञदृशा विद्यमानमपि विगलति । असद्रवतीत्यर्थः ॥ ४८ ॥ एवंरीत्या गलितविकल्पो योगी स्वरूपमारमयः गन्परमशमामृतेन स्थानन्देन तृप्तो निरावरणभूमानन्दस्वभावान्तिष्ठतीत्यर्थः ॥ ४९ ॥ इति श्रीवासिष्ठ-महारामायणतात्पर्यप्रकाशे निर्वाणप्रकरणे उत्तरार्धे एकपञ्चाशत्तमः सर्गः ॥ ५१ ॥

ब्रूहि तार्किकतर्कोत्थकल्पनान्तरखण्डनैः ।

अनिर्वाच्यजगद्वाच्यः कूटस्थस्य समर्थ्यते ॥ १ ॥

बोधः कूटस्थचिदात्मा येन क्रमेण प्रकारेण तं क्रमं वाद्यन्तरकल्पनाभेदखण्डनैः समर्थनक्रमेण भूयो ब्रूहि ॥ १ ॥ चिदात्मनो जगद्भावोऽयमनिर्वचनीय एवेत्यस्यार्थस्य समर्थनाय प्रथमं दृष्टसृष्टिपक्षमवलम्ब्य दृष्ट्यन्वयव्यतिरेकानुविधायिसिद्धि-कत्वं तस्य दर्शयति—वृक्षस्येवेति । विमूढस्याज्ञस्यात्मनो वृक्षस्य मूलदारुपत्रपल्लवादिनाकारघटितस्येव नानाकारं यज्जगद्रूपं तत् दृष्टौ सत्यामेव अस्तीति स्वचेतसि प्रसिद्धं नान्यथा । अतएव ह्यल्पतरमपि दृष्टमेव स्मर्यते न ब्रह्मयदृष्टं तत्सत्ताऽप्रसिद्धेरित्यर्थः ॥ २ ॥ विद्वद्विदुषोः शास्त्राशास्त्रानुसारकि-यावैलक्षण्यदर्शनादपि तत्तद्दृष्ट्यनुसारव्यवस्थितैव जगत्सत्ता गम्यत इत्याशयेनाह—भव्य इति । दृष्टेर्नैत्रस्य विषयं संनिष्ठ-मपि निषिद्धं वस्तु भोग्यतया न पश्यति ॥ ३ ॥ अतएव हि मयापि त्वं शास्त्रीयदृष्टिव्यवस्थापनमुख्येनैव श्रवणादौ नियम्यते इत्याशयेनाह—मार्गेति । आश्रान्तिरुत्पत्त्युत्कूलं कर्म ॥ ४ ॥ अविद्यावद्विद्वदपि तत्तत्वेताह—इति ॥ ५ ॥

सत्यामिव क्षणं तावदाश्रित्य श्रूयतामिदम् ॥ ६ ॥

कुत एषा कथं चेति विकल्पाननुदाहरन् ।

नेदमेषा न चास्तीति स्वयं ज्ञास्यसि बोधतः ॥ ७ ॥

यदिदं दृश्यते किञ्चिजगत्स्थावरजंगमम् ।

सर्वं सर्वप्रकाराढ्यं कल्पान्ते तद्विनश्यति ॥ ८ ॥

अस्य भागविभागात्मा नाशोऽवश्यमवारितः ।

विन्दुना विन्दुना बोधे उद्धृतस्यास्ति हि क्षयः ॥ ९ ॥

एवं स्थिते द्रव्यनाशे ब्रह्मणस्तन्मयत्वतः ।

नानन्तत्वं न चास्तित्वं न चैव संभवत्यलम् ॥ १० ॥

मदशक्तिरिव ज्ञानमिति नास्मासु सिध्यति ।

देहो विज्ञानतोऽस्माकं स्वप्नवन्नतु तत्त्वतः ॥ ११ ॥

नश्यत्येव च दृश्यश्रीः सैव नान्यैव नैव च ।

इत्थं भवेत्समुचितं कृतं शास्त्रं च नान्यथा ॥ १२ ॥

तर्हि कथं शास्त्रोपदेशतत्फलसिद्धिस्तत्राह—उपदेश्येति ॥ ६ ॥

उपदेशफलसिद्धिकाले त्वयं भ्रान्तिनिःशेषं निवर्तते ततोऽपि

तथेत्याशयेनाह—कुत इति । अनुदाहरन्नुल्लिखन् ॥ ७ ॥

इत्थं विवर्तपक्षमनुभवपर्यवसितं प्रदर्श्य पक्षान्तरेषु दोषान्वि-

वक्षुः सत्यस्यैव प्रपन्नस्य वृक्षशास्त्रान्यायेन ब्रह्माभेदमभ्युपग-

च्छतां पक्षे ब्रह्मण आनन्त्यहानिः स्यादिति दोषं वक्तुं जगतो

नश्वरत्वं प्रतिजानीते—यदिदमिति ॥ ८ ॥ प्रतिज्ञातं साधय-

ति—अस्येति । अस्य जगतो भागानां भूराद्यवयवानां विभागो

विश्लेषस्तदात्मा नाशो बोधे विमर्शे दुर्वारः सावयवत्वात् । हि

यस्माद्वटादिगतजलस्य विन्दुना विन्दुना पृथक्कृतोद्धृतस्य क्षयो

लोके प्रसिद्धोऽस्ति तद्वदित्यर्थः ॥ ९ ॥ अस्तु नाशः को दोष-

स्तत्राह—एवमिति । शास्त्राद्यवयवनाशे वृक्षनाशवद्भूरादिद्रव्य-

नाशे ब्रह्मणोऽपि नाशप्रसङ्गे श्रुत्युक्तमनन्तत्वं न सिध्यति ।

अवयवेभ्यः पृथक्कृतस्यावयविनो विमर्शे असत्त्वादस्तित्वं च

न सिध्यति, नच चिदेकरसं निरवयवं च ब्रह्म मूर्तादिजगदवय-

वयकं संभवतीत्यर्थः ॥ १० ॥ ननु माभूच्चिदात्मा जडजगदवय-

वकः जडानामेव भूम्यादिभूतानां कार्याकारपरिणतानां मदिरा-

वयवानुगता मदशक्तिरिव चैतन्यं धर्मोऽस्त्विति चार्वाकपक्ष-

मुर्देक्य दूषयति—मदशक्तिरिवेति । अस्मासु आस्तिकेषु ।

न सिध्यत्यस्मान्प्रति चार्वाकेन साधयितुं न शक्यमिति यावत् ।

यतोऽस्माकं प्रामाणिकानां मते देहो विज्ञानाधीनसिद्धिकत्वा-

त्स्यात्प्रादेहवत्तात्त्विको न भवति । नहि विज्ञानातिरेकेण देहस-

त्तासाधकमस्ति, न चासिद्धे देहे मदशक्तिवद्विज्ञानमुत्पत्तुमर्ह-

तीति भावः ॥ ११ ॥ किञ्च जगतो ब्रह्माभेदे उच्यमाने दृश्य-

सैवेतीत्यसमुद्भूतं कथं नष्टस्य संभवः ।  
 तद्रूपान्येति युक्तं स्यादनुभूतानुगा वयम् ॥ १३ ॥  
 सैव व्योमतयैवासीदित्यसत्सैव सा कथम् ।  
 तथैव व्योमसंस्था चेन्नाशं तर्हि न सा गता ॥ १४ ॥  
 कार्यकारणयोरेकरूपतैवं यदा तदा ।  
 कार्यकारणताभावादैक्यमेवासदागमः ॥ १५ ॥  
 शून्यत्वमुपलभ्यन्तं यद्वतं नष्टमेव तत् ।  
 अन्यस्तर्हि भवेन्नाशः कीदृशः किल कथ्यताम् ॥ १६ ॥  
 नष्टं भूयस्तदुत्पन्नमिति यत्प्रत्ययेति कः ।  
 नश्यत्यवश्यं तेनेदं पुनरन्यत्प्रवर्तते ॥ १७ ॥  
 मध्येमध्ये यदुत्संश्रफलाद्यवयवैकिका ।  
 आदेहं बीजसत्तास्ति कार्यकारणता कुतः ॥ १८ ॥  
 देशकालक्रियात्मैकं यथाहृष्टमिह स्थितम् ।  
 बीजमेवैककर्मातो न घटः पटकार्यकृत् ॥ १९ ॥  
 सर्वदर्शनसिद्धान्ते नास्ति भेदो न वस्तुनि ।  
 परमार्थमध्ये तेन विवादेन किमत्र नः ॥ २० ॥

इदं शान्तमनाद्यन्तं तद्रूपत्वाद्भिचारतः ।  
 व्योमासं बोधतामात्रमनुभूतिप्रमाणतः ॥ २१ ॥  
 यथैतन्नानुभूतं सद्यथैतदनुभूयते ।  
 यथैतन्सिद्धिमाप्नोति तदिदं कथ्यते कमात् ॥ २२ ॥  
 महाकल्पान्तं उत्तष्टुं सर्वस्मिन्देह्यमण्डले ।  
 आमहादेवपर्यन्तं समनोनुद्धिकर्मणि ॥ २३ ॥  
 व्योमन्यपि शमं याते कालेऽप्यकलितस्थिता ।  
 वायावपि त्वपगते तेजस्यत्यन्तमस्थिते ॥ २४ ॥  
 तमस्यपि गते ध्वंसं वार्यादौ सुचिरं क्षते ।  
 अलमन्तमनुप्राप्ते सर्वशब्दार्थसंचये ॥ २५ ॥  
 शिष्यते शान्तबोधात्म सद्च्छेदं बान्धववर्जितम् ।  
 अनादिनिधनं सौख्यं किमप्यमलमव्ययम् ॥ २६ ॥  
 अवाच्यमनभिव्यक्तमतीन्द्रियमनामकम् ।  
 सर्वभूतात्मकं शून्यं सदसच्च परं पदम् ॥ २७ ॥  
 तच्च वायुर्न चाकाशं न बुद्ध्यादि न शून्यकम् ।  
 न किञ्चिदपि सर्वात्म किमप्यन्यत्परं नमः ॥ २८ ॥

नाशाद्ब्रह्मणोऽन्तवत्त्वशङ्का स्यात् । आध्यासिके त्वभेदे प्रतियोगिन इव तन्नाशस्यापि वस्तुतो ब्रह्मसंस्पर्शाभावात् तत्प्रसक्तिः शास्त्रसाफल्यं चेत्ताशयेनाह—नश्यत्येवेति । यतः पुनःपुनर्नष्टा उद्भवन्ती हृद्यश्रीः सैव न । अन्यैव च नैवेत्यनिर्वचनीया अवियामात्रम् । इत्थं सत्येव विद्यया तद्वाधे शास्त्रं कृतं सफलं भवेत् । अन्यथा सत्यबन्धनिवृत्तौ शास्त्रस्यानुपायत्वाद्यर्थमेव स्यादित्यर्थः ॥ १२ ॥ प्रलये नष्टाया भुवनसंस्थितेः पुनः सृष्टा-नुद्भवन्त्याः सैवान्यैवेत्यनिर्वात्वाद्यप्यनिर्वचनीयतैवेत्याह—सैवेतीत्यादिना । या नष्टा सैव पुनरुन्मज्जनेनैतीत्यसमुद्भूतं संभावयितुमशक्यम् । अनुभूतानुगाः अनुभवानुसारिणो वयं नानुभवविरुद्धमण्वपि सहामहे इत्यर्थः ॥ १३ ॥ अनुभवानारोहमेव स्फुटयति—सैवेति । सा मूर्ततैव प्रलये व्योमतया अमूर्तभावेनासीदित्यसत् । यतः सा मूर्ततैवामूर्तता कथम् । व्योमसंस्थापि सा तथा पूर्वावस्थापन्नैव चेत्प्रलये नाशं न गतैवेति प्रलयावाधोच्छेदः स्यादित्यर्थः ॥ १४ ॥ एवं सर्गेपि प्रलयावस्थाया अपि तुल्यन्यायेन प्रसक्तौ प्रलयावस्थादव्याकृतात्कार्यस्य सर्गस्यैक्यापत्तौ कूटस्थवादापत्तिरित्याह—कार्येति । अस्मदागमोऽस्मत्सिद्धान्तः स्यादित्यर्थः ॥ १५ ॥ यद्वस्तु उपलभ्यन्तं गतमपि शून्यत्वं गतं तन्नष्टमेव । सदा उपलब्धिकालेऽप्यसत्त्वाभ्युपगमात् । असत्त्वापत्तिरेव हि नाशः । यद्यन्यादृशो नाशो लोके भवेत्तर्हि स कीदृशः कथ्यताम् । नचोपलब्धत्वबलान्नष्टमप्यनष्टं भवति । नष्टानामपि स्वप्ने उपलम्भदर्शनादनष्टत्वासिद्धेः ॥ १६ ॥ भूयः समुत्पत्तिदर्शनान्तर्ध्ये नष्टस्यापि सत्त्वं कल्प्यत इति चेद्भेदेनाप्युत्पत्त्युपपत्तेः । प्रत्यभिज्ञादेरदर्शनाच्च नैवमित्याह—नष्टमिति । प्रत्ययेति प्रत्यभिज्ञानाति । अयत्तेर्लटि पदवर्णव्यत्ययश्छान्दसः ॥ १७ ॥ ननु यथैकस्मिन्नेव तसौ मध्येमध्ये कोटरस्कन्धशाखादिविचित्रभेदेऽप्यामूलान्

वृक्षदेहस्यैकता शाखादितत्कार्याण्येव भिद्यन्ते एवमुत्पत्त्यादिविकारभेदेषु प्रलये पुनरुद्भवे च भुवनाद्येकैव किं न स्यादिति चेत्तत्राह—मध्ये इति । उत्सेध औत्तस्यं फलानि आदिपदाच्छाखोपशाखादाहस्कन्धपत्रपुष्पादयश्च ये अवयवास्तेष्वेकिका अनुगता वृक्षदेहमभिव्याप्य स्थिता बीजसत्तैवास्त्वष्टा तत्रास्तीति सत्तैक्यदृष्टौ शाखादेः पृथक्सत्ताऽसिद्धेः कार्यकारणतोच्छेदः स्यादित्यर्थः ॥ १८ ॥ दृष्टान्ते उक्तं कार्यकारणतोच्छेदं दार्ष्टान्तिके दर्शयति—देशेति । यदि प्रलयसर्गादिदेशकालक्रियात्मकमेकं सन्मात्रमेव बीजमभ्युपगम्येत तर्हि तत् एकं स्वयमेवैकं कर्म क्रिया तत्फलं च यस्य तथाविधं सत् न किञ्चित्कुर्यात् । असमर्थत्वात् । नहि घटः पटकार्यासमर्थस्तकरोतीत्यर्थः । अथवा तदनुगतं बीजदेशात्मकं कालात्मकं क्रियात्मकं वा एकस्वभावं वाच्यम् । नह्येकं नानास्वभावं संभवति । स्वभावभेदे एकत्वानुपपत्तेः । तथाच यदि देशैकस्वभावं तर्हि कालकार्यं न कुर्यात् । नहि घटस्वभावं वस्तु पटकार्यकृद्बुद्धमित्यर्थः ॥ १९ ॥ नानास्वभावमेकं वस्तित्वे वदन्सर्वदर्शनसिद्धान्तातिलङ्घनाद्वैतण्डिकः स्यादित्याशयेनाह—सर्वेति । वस्तुवैक्ये कार्यभेदः सर्वदर्शनसिद्धान्ते नास्ति । परमार्थमध्ये वस्तुनि वस्तुस्वभावेऽपि भेदो नानात्वं नास्ति । अतः सर्वदर्शनविरुद्धवादिना सह विवादेन किमित्यर्थः ॥ २० ॥ परिशेषादेकस्वभावत्वे तु चित्स्वभावस्यैवोपजीव्यस्यैकस्य परिशेषः सिद्ध इत्याह—इदमिति । सर्वकल्पनानामनुभूतिप्रमाणसारत्वात्तत्संभावपलापायोगेन परिशेषाज्जडस्वभावस्यैव हानादिति भावः ॥ २१ ॥ तदुपपादनं प्रतिजानीते—यथैतदिति ॥ २२ ॥ अतएव हि सर्वभेदप्रलयेऽप्यविपरिलभोऽनुभवात्मैवावशिष्यत इत्याह—महाकल्पान्तं इत्यादिपञ्चभिः ॥ २३ ॥ २४ ॥ २५ ॥ २६ ॥ २७ ॥ परिशिष्टं वाग्यादिसरूपमेव किं न स्यात्-

तद्विदा तत्पदस्थेन तन्मूलानुभूयते ।  
 अन्यः केवलमाज्ञानं गमयेत् वष्यते ॥ २० ॥  
 न कालो न मनो नान्ना न नान्नासन्न देशदिक् ।  
 न मध्यमेतयोर्नान्तं न बोधो नाप्यव्योधितम् ॥ ३० ॥  
 किमप्येव तदव्यच्छेदं बुध्यते बोधपाशैः ।  
 शान्तसंसारविस्मयः परां भूमिमुपायते ॥ ३१ ॥  
 प्रतिपिडा मयते तु येऽर्थाः सर्वत्र ते स्थिताः ।  
 अस्मद्बुद्ध्या परिच्छेद्याः सांख्याभोधिरवोमयः ३२  
 यथास्थितं स्थिताः सर्वे भावास्तत्र यथातथा ।  
 अनुत्कीर्णा महास्तम्भे विविधाः शालभञ्जिकाः ३३  
 एवं तत्र स्थिताः सर्वे भावा एव च न स्थिताः ।  
 अस्मात्सर्वैव सर्वात्म तदेव न तदेव च ॥ ३४ ॥  
 पदं यथैतत्सर्वात्म सर्वाथपरिवर्जितम् ।  
 यथा तत्र च पश्यन्ति तत्रैकपरिणामिनः ॥ ३५ ॥  
 सर्वं सर्वात्मकं चैव सर्वाथरहितं पदम् ।  
 सर्वार्थपरिपूर्णं च तदाद्यं पश्यिष्यते ॥ ३६ ॥  
 तत्रैतावन्महाबुद्धे सर्वार्थोपशमात्मकम् ।  
 न सम्यग्दानमुत्पन्नं संशयोऽत्र निदर्शनम् ॥ ३७ ॥  
 यः प्रबुद्धो निराभासं परमाभासमागतः ।  
 स्वच्छान्तःकरणः शान्तस्तं स्वभावं स पश्यति ३८  
 अयं त्वमहमित्यादित्रिकालजगज्जन्मः ।  
 तत्रास्ति हेमपिण्डान्तरिव रूपकजालकम् ॥ ३९ ॥  
 हेमपिण्डाद्यथा भाण्डजालं नानोपलभ्यते ।

इत्यार्षे श्रीवासिष्ठमहागमायणं वाल्मीकीये मोक्षोपायेषु निर्वाणप्रकरणे उ० ब्रह्मस्वरूपवर्णनं नाम द्विपञ्चाशः सर्गः ॥ ५२ ॥

ब्राह्म—तदिति ॥ २८ ॥ इदानीमपि तद्विद्वदनुभवसिद्धिमि-  
 त्याह—तद्विदेति ॥ २९ ॥ तत्र 'कालः स्वभावो नियतिय-  
 दृच्छा भूतानि योनिः पुरुष इति चिन्त्यम्' इत्याद्यागममर्थतो  
 दर्शयति—न काल इति ॥ ३० ॥ 'तद्यदात्मविदो विदुः' इत्या-  
 गमं च तथोदाहरति—किमपीति । चतुर्थ्यादेः पराम् ॥ ३१ ॥  
 मयापि तेऽर्थाः श्रुत्यनुसार्यनुभवमाश्रित्य सुदुः प्रतिपिडा इ-  
 त्याह—प्रतिपिडा इति । सर्वत्र श्रुतिषु प्रतिपेक्ष्यतया स्थिता  
 येऽर्थास्त एव मया प्रतिपिडाः ॥ ३२ ॥ तर्हि 'सदेव सोम्येद-  
 मप्र आसीत्' इत्यादिसत्कार्यवाद्भ्रुतीनां कोऽभिप्रायस्तमाह—  
 यथास्थितमिति । ब्रह्मस्वभावस्थितिरेवाविकल्पिता जगतोऽपि  
 सत्तेत्याशयस्तासामिति भावः ॥ ३३ ॥ अतएव नेह नानेत्या-  
 दिभ्रुतीनां सदेव सोम्येत्यादिभ्रुतीनां चाविरोधेनैकमेवोभय-  
 थापि व्यपदिश्यत इत्याशयेनाह—एवमिति ॥ ३४ ॥ अनु-  
 त्कीर्णशिलाया पुत्रिकाभेदानामिव योगिनां तत्रेच्छया अस्ति-  
 नास्तीत्युभयथापि दर्शनं प्रसिद्धमित्याह—पदमिति ॥ ३५ ॥ ३६ ॥  
 एतावत्प्राग्वर्णितसमाधिकालपर्यन्तम् । संशयोऽत्र सम्यग्ज्ञाना-  
 नुत्पत्तौ निदर्शनं लिङ्गम् । 'छिद्यन्ते सर्वसंशयाः' इति श्रुते-  
 र्निश्चिते तत्त्वे संशयाननुभवाच्चेति भावः ॥ ३७ ॥ निराभासं  
 सर्वदृश्याभासनिर्मुक्तम् । परं आभासं चरमसाक्षात्कारम् ॥ ३८ ॥

तथा न लभ्यते भिन्नं परमार्थघनाजगत् ॥ ४० ॥  
 सर्वदेव हि भिन्नात्मा स्वाङ्गभूतोपलम्भदृक् ।  
 स जगज्जनमेवेदं हेमेवाङ्गरूपकम् ॥ ४१ ॥  
 रिक्तं देशादिशब्दाद्यैर्देशकालक्रियात्मकम् ।  
 यथास्थितमिदं तत्र सर्वमस्ति न वास्ति च ॥ ४२ ॥  
 यथोर्म्यादि समे तोये चित्रं चित्रकूदीहते ।  
 भाण्डवृन्दं सृष्टः पिण्डे तथेदं ब्रह्मणि स्थितम् ॥ ४३ ॥  
 तथैतदत्र नो भिन्नं नाभिन्नं नास्ति चास्ति च ।  
 नित्यं तन्मयमेवाच्छं शान्ते शान्तमिदं तथा ॥ ४४ ॥  
 अनिखातैव भातीयं त्रिजगच्छालभञ्जिका ।  
 स्वरसस्येव दृश्यत्वमिता ब्रह्मणि दारुणि ॥ ४५ ॥  
 निखाता दृश्यतां यान्ति स्तम्भस्थाः शालभञ्जिकाः ।  
 अस्मिन्नक्षोभ्य एवान्तस्तरङ्गाः सृष्टिदृष्टयः ॥ ४६ ॥  
 सरस्यतिरसे भान्ति चिद्वनामृतवृष्टयः ।  
 अविभागे विभागस्था अक्षोभे क्षुभिता इव ।  
 अविभाता विभान्तीव चिद्वने सृष्टिदृष्टयः ॥ ४७ ॥  
 परमाणौ परमाणावत्र संसारमण्डलम् ।  
 विभाति भासुरारम्भं न विभाति च किञ्चन ॥ ४८ ॥  
 आकाशकालपवनादिपदार्थजात-  
 मस्याङ्गमङ्गरहितस्य तदप्यनङ्गम् ।  
 सर्वात्मकं सकलभावविकारशून्य-  
 मप्येतदाहुरजरं परमार्थतत्त्वम् ॥ ४९ ॥

हेमपिण्डान्तः रूपकाणां रूप्यमुद्राणां जालकं समूह इव कल्प-  
 नया अस्ति ॥ ३९ ॥ तर्हि किं रूपकवद्देनापि जगत्सत्,  
 नेत्याह—हेमपिण्डादिति । नानापृथक्सदिति यावत् ॥ ४० ॥  
 यद्यप्यनृतं सतो न भिद्यते तथापि सत्त्वमृतद्विद्यत एवेत्याह—  
 सर्वदैवेति । अङ्गरूपकमिवानृतमित्यर्थः ॥ ४१ ॥ देशादिश-  
 व्दानामर्थैः प्रवृत्तिनिमित्तैर्जातिगुणक्रियादिभिः रिक्तं रहितम्  
 ॥ ४२ ॥ ४३ ॥ तथैव भेदादिना दुर्निरूपस्वभावमनृतं ब्रह्मणि  
 स्थितमित्याह—तथेति । तत्त्वज्ञानेन शान्ते ब्रह्मणि शान्ता-  
 त्मनैव स्थितम् ॥ ४४ ॥ अनिखाता अनुत्कीर्णा । स्वरसस्य  
 स्वसाक्षिणः शिल्पिनो दृश्यत्वं इनेव । ब्रह्मणि दारुणीति व्य-  
 स्तरूपकम् ॥ ४५ ॥ तत्र यो विशेषस्तमाह—अस्मिन्निति ।  
 अक्षोभ्ये अविकार्ये विवर्तरूपास्तरङ्गाः ॥ ४६ ॥ तमेवाह—  
 सरसीति सार्धेन । अतिरसे निरतिशयानन्दजलपूर्णं चित्स-  
 रसि चिन्मेधासृष्टिप्रायाः सृष्टिदृष्टयो विभाजकधर्मशून्येऽपि  
 विभागस्था अक्षोभेऽपि क्षुभिता अविभाता एव विभान्तीवे-  
 त्यपि विशेष इत्यर्थः ॥ ४७ ॥ तत्राविभाता विभान्तीत्येतद्वि-  
 शदयति—परमाणाविति ॥ ४८ ॥ वर्णितं कूटस्थस्य जगद्भावं  
 संगृह्योपसंहरति—आकाशेति । अङ्गरहितस्य निरवयवस्यास्य  
 यदाकाशकालपवनादिपदार्थजातरूपमङ्गं वर्णितं तदपि मि-

## त्रिपञ्चाशः सर्गः ५३

श्रीराम उवाच ।

यथा चेत्ये चेतनता यथा काले च कालता ।  
यथा च व्योमता व्योम्नि यथा च जडता जडे ॥ १ ॥  
यथा वायौ च वायुत्वमभूतादावभूतता ।  
यथा स्पन्दात्मनि स्पन्दो यथा मूर्ते च मूर्तता ॥ २ ॥  
यथा भिन्ने च भिन्नत्वं यथानन्ते ह्यनन्तता ।  
यथा दृश्ये च दृश्यत्वं यथा सर्गेषु सर्गता ॥ ३ ॥  
एतत्क्रमेण हे ब्रह्मन्वद मे वदतां वर ।  
आदितः प्रतिपाद्यैव बोध्यन्ते ह्यल्पबोधिनाः ॥ ४ ॥

श्रीवासिष्ठ उवाच ।

तदनन्तं महाकाशं महाचिद्धनमुच्यते ।  
अवेद्यचिद्रूपमयं शान्तमेकं समस्थिति ॥ ५ ॥  
ब्रह्मविष्ण्वीश्वराद्यन्ते महाप्रलयनामनि ।  
शब्दार्थे रूढिमापन्ने यच्छुद्धमवशिष्यते ॥ ६ ॥  
सर्गस्य कारणं तत्र न किञ्चिदुपपद्यते ।  
मलमाकारबीजादि मायामोहभ्रमादिकम् ॥ ७ ॥  
केवलं शान्तमत्यच्छमाद्यन्तपरिवर्जितम् ।

ध्यात्वादिप्रिष्ठानमात्रपरिशेषाच्चानङ्गं निरवयवमेव । एवं सकलभावविकारशून्यमप्येतदजरमात्मतत्त्वं सर्वाध्यारोपेण सर्वात्मकं श्रुतय आहुरित्यर्थः ॥ ४९ ॥ इति श्रीवासिष्ठमहारा-  
माख्यतात्पर्यप्रकाशे निर्वाणप्रकरणे उत्तरार्धे द्विपञ्चाशत्तमः  
सर्गः ॥ ६२ ॥

अध्यारोपितचेत्यानां प्रातिस्निकभिदाजुषाम् ।

भावस्त्वप्रत्ययाद्यर्थो ब्रह्मवेत्युपवर्ण्यते ॥ १ ॥

ब्रह्मणोऽध्यारोपितानिर्वचनीयजगद्रूपप्राप्तिकमे वर्णिते तत्र कतिपयव्यक्तिष्वनुगतमितराभ्यो व्यावृत्तं त्वतलादिभावप्रल-  
याभिधेयं यज्जालादिरूपं तत्स्वरूपं तत्त्वतो जिज्ञासू रामः प्र-  
च्छति—यथेत्यादिना । चेत्ये स्मृतिविषये चेतनता स्मृति-  
विषयभावः । वैषयिकाधारे ल्युटि तत् । चेत्येतेति यावत् ॥ १ ॥  
अभूतं वर्तमानं आदिपदाद्भविष्यच्च तत्र अभूतता ॥ २ ॥  
भिन्ने वस्तुकृतपरिच्छेदादिमति । अनन्ते तच्छून्ये ॥ ३ ॥  
एतदेवंरूपं सर्ववस्तूनामसाधारणं भावं बोधकोपायक्रमेण मे  
वद । क्रमेणेत्युक्तेराशयमुद्घाटयति—आदित इति ॥ ४ ॥  
त्वत्पृष्ठेत्यादिवस्तूनां भावश्चिदात्मैव तस्यैव स्वाध्यस्तेष्वन्यो-  
न्यतादात्म्याध्यासे तद्भावताविभावनादित्युत्तरमभिप्रेत्य तस्य  
नित्यसद्रूपतां दर्शयितुमारभते—तदनन्तमित्यादिना । यत्त्वया  
पृष्ठं तदिदमित्यर्थः ॥ ५ ॥ सर्वनाशे परिशिष्यमाणत्वात्स एव  
सर्ववस्तूनां भावः । भूधातोर्भावे घञि नित्यसत्तार्थे भावश-  
ब्दव्युत्पत्तेरित्याशयेनाह—ब्रह्मेति । शब्दार्थे नामरूपे अरूढिं  
तिरोभावमापन्ने । असन्मात्रप्रलयेन परिशिष्टे सच्छब्दार्थे  
रूढिं प्रसिद्धिमापन्ने इति वा ॥ ६ ॥ ननु तदपि स्वकारणे ली-

तद्विद्यते यत्र किल स्वमपि स्थूलमश्मवत् ॥ ८ ॥  
नच नास्तीति तद्वक्तुं युज्यते चिद्रूपयुदा ।  
नचैवास्तीति तद्वक्तुं युक्तं शान्तमलं तदा ॥ ९ ॥  
निमेषे योजनशते प्राप्तायामात्मसंविदि ।  
मध्ये तस्यास्तु यद्रूपं रूपं तस्य पदस्य तत् ॥ १० ॥  
सबाह्याभ्यन्तरे शान्ते वासनाविषयभ्रमे ।  
सर्वचिन्ताविहीनस्य प्रबुद्धस्यार्धरात्रतः ॥ ११ ॥  
शान्तं निःसुखदुःखस्य पुरुषस्यैव तिष्ठतः ।  
यदस्पन्दि मनोरूपं रूपं तस्य पदस्य तत् ॥ १२ ॥  
तृणगुलमाङ्कुरादीनां सत्तासामान्यमाततम् ।  
यदुद्भावोद्भवं रूपं रूपं तस्य पदस्य तत् ॥ १३ ॥  
तस्मिन्पदे जगद्रूपं यदिदं दृश्यते स्फुटम् ।  
सकारणमिवाकारकरालमिव भेदवत् ॥ १४ ॥  
तत्सर्वं कारणाभावाच्च जातं न च विद्यते ।  
नाकारयुक्तं न जगत् न द्वैतैक्यसंयुतम् ॥ १५ ॥  
यदकारणकं तस्य सत्ता नेहोपपद्यते ।  
स्वयं नित्यानुभूतेऽर्थे कोऽत्रापहवशक्तिमान् ॥ १६ ॥

यतां तेनासदस्तु तत्राह—सर्गस्येति । तत्र सदात्मनि सर्गस्य  
जन्मनः कारणं किञ्चिदपि नोपपद्यते । मलमायादीनां तदधी-  
नसिद्धिकत्वादिति भावः ॥ ७ ॥ यत आद्यन्तपरिवर्जितमत-  
स्तत्सदैव विद्यत इति सत्तार्थकभावशब्दार्थ इति भावः ॥ ८ ॥  
तद्यदा शान्तमलं तदा अस्तीति वाच्यवृत्त्या वक्तुं न युज्यते ।  
तदा हि भविता स्यान्न भाव इति भावः ॥ ९ ॥ तादृशनि-  
र्विषयचित्स्वभावस्यात्यन्ताप्रसिद्धिमनुभवप्रदर्शनेन वारयति—  
निमेषे इति । शाखाचन्द्रदर्शनकाले निमेषमात्रेण शाखोर्ध्व-  
देशे योजनशते चाक्षुषवृत्तिद्वारा प्राप्तायां प्रमातृसंविदि शाखा-  
चन्द्रयोर्मध्ये तस्या निर्विषयं रूपं प्रसिद्धमिति प्रागसकृद्दर्शित-  
मेवेत्यर्थः ॥ १० ॥ अर्धरात्रिपर्यन्ते गढनिद्रया मनसो निद्रा-  
कालुष्येऽपनीतेसति ततः समाध्याखण्डानां योगिनां तद्रूपमनु-  
भवसिद्धमित्याह—सबाह्येति द्वाभ्याम् ॥ ११ ॥ १२ ॥ तृ-  
णानां गुल्मानामङ्कुरकाण्डतद्विषयपादीनां च सर्वपदार्थानामु-  
द्भवे उद्भवं तदनुषक्ततयाविर्भूतं यत्सत्तासामान्यमातत-  
मनुगतं रूपं तदेव लप्रत्ययाद्यर्थे इत्यर्थः । तथाचोक्तं वाक्य-  
पदीये 'सा सत्ता सा महानात्मा तामाहुस्त्वतलादयः' इति ॥ १३ ॥  
तस्मिन्नेव सत्तासामान्यरूपे तादात्म्येनानुषक्तं व्यावृत्तमिव य-  
द्वटपटादिजगद्रूपमागन्तुकत्वात्सकारणमिव कम्बुप्रीवाकारैः  
करालमिव च भासते तत्सर्वमनृतमतएव कारणाभावाच्च  
जातं न विद्यते चेति परेणान्वयः ॥ १४ ॥ तत्तु  
सद्रूपं नाकारयुक्तमत एव न जगत् द्वैतैक्यादिनापि न  
संबद्धम् ॥ १५ ॥ तत्कुतस्तत्राह—यदिति । अत्रार्थे  
सर्वेषां स्वानुभव एव मानमित्याह—स्वयमिति ॥ १६ ॥



नच शून्यमनाद्यन्तं जगतः कारणं भवेत् ।  
ब्रह्मामूर्तं समूर्तस्य दृश्यस्याब्रह्मरूपिणः ॥ १७ ॥  
तस्मात्तत्र जगद्रूपं यदाभातं तदेव तत् ।  
स्वयमेव तदाभाति चिदाकाशमिति स्थितम् ॥ १८ ॥  
जगच्चिद्ब्रह्मभावाच्च तथा भावो भ्रमादिव ।  
सर्वमेकमजं शान्तमद्वैतैक्यमनामयम् ॥ १९ ॥

इत्यार्षे वासिष्ठमहारामायणे वाल्मीकीये मोक्षोपायेषु नि० उत्तरार्धे निर्वाणवर्णनं नाम त्रिपञ्चाशः सर्गः ॥ ५३ ॥

### चतुःपञ्चाशः सर्गः ५४

श्रीवासिष्ठ उवाच ।

जगन्नाम नभःखच्छं सद्ब्रह्म नभसि स्थितम् ।  
नभो नभसि भातीदं जगच्छब्दार्थ इत्यजम् ॥ १ ॥  
त्वमहं जगदित्यादि शब्दार्थो ब्रह्म ब्रह्मणि ।  
शान्तं समसमाभासं स्थितमस्थितमेव सत् ॥ २ ॥  
समुद्रगिरिमेघोर्वाविस्फोटमयमप्यजम् ।  
काष्ठमौनवदेवेदं जगद्ब्रह्मावतिष्ठते ॥ ३ ॥  
द्रष्टा द्रष्टव्यं दृश्यस्य स्वभावात्स्वात्मनि स्थितः ।  
कर्ता कर्तव्यं कर्तव्याभावतः कारणादृते ॥ ४ ॥

अस्तु तर्ह्यसतो जगतः शून्यमेव कारणं तत्राह—नचेति ।  
शून्यस्य कारणत्वे तस्य देशादिपरिच्छेदाभावात्सर्वं सर्वत्र सदा  
स्यादित्याशयेन विशिनष्टि—अनाद्यन्तमिति । अतएव न ब्र-  
ह्मापि कारणम् । अमूर्तस्य मूर्ताकारपरिणामायोगाच्चेत्याह—ब्र-  
ह्मेति । तथाच श्रुतिः ‘तदेतद्ब्रह्मापूर्वमनपरमनन्तरमबाह्यमय-  
मात्मा ब्रह्म सर्वानुभू’ इति ॥ १७ ॥ तस्मादीदृशे ब्रह्मणि  
यज्जगद्रूपं भातं तद्ब्रह्मैव तथा भातमिति । ब्रह्मैव सर्ववस्तूनां  
भावस्त्वत्तत्त्वार्थ इत्युपसंहरति—तस्मादिति ॥ १८ ॥ एवं  
जगतश्चिद्ब्रह्मभावादापातप्रतीतस्तथाभावो घटपटाद्याकारो भ्रमा-  
दिवेति सिद्धे सर्वत्र सर्वमेकमेव ॥ १९ ॥ आन्या तस्य जग-  
जीवभावे भ्रान्त्यपगमे वास्तवब्रह्मभावे च ‘पूर्णमदःपूर्णमिदम्’  
इत्यादिश्रुतिः प्राग्दर्शितैवेत्यनुवदति—पूर्णादिति ॥ २० ॥ व-  
र्णितरीत्या सर्वमाकारैर्मुक्तं सत् सदसदेकतया सदा उदिता-  
त्मेति यदिदमुत्तमबोधरूपं ब्रह्म परिशिष्ट तदेव निर्वाणमिति  
भावप्रत्ययार्थतत्त्वमित्यर्थः ॥ २१ ॥ इति वासिष्ठमहारामायण-  
तात्पर्यप्रकाशे निर्वाणप्रकरणे उत्तरार्धे त्रिपञ्चाशत्तमः सर्गः ५३

सर्वं वस्तु स्वभावस्थं स्वभावेन क्रियाभिदे ।

अविकारमतोऽद्वैतं सन्मात्रमिति वर्णयते ॥ १ ॥

घटपटादीनां न घटत्वपटत्वाद्यनुल्लिख्य स्वरूपं भेदो वा नि-  
रूपयितुं शक्यं घटघटत्वयोरपि परस्परं न निरवच्छिन्नप्रतियो-  
गिताकौ भेदौ निरूपयितुं शक्याविति पृथक्करणे निर्विकल्प-  
तया समाभासयोर्भाववित्रोर्विभागस्य विकल्पमात्रत्वात्सर्वव-  
स्तूनां भावमात्रत्वे घटे घटत्वमित्यादिशब्दार्थनिष्कर्षे ब्रह्म ब्र-

पूर्णात्पूर्णं विसरति पूर्णं पूर्णं विराजते ।  
पूर्णमेवोदितं पूर्णं पूर्णमेव व्यवस्थितम् ॥ २० ॥  
शान्तं समं समुदयास्तमयैर्विहीन-  
माकारमुक्तमजमम्बरमच्छमेकम् ।  
सर्वं सदा सदसदेकतयोदितात्म  
निर्वाणमाद्यमिदमुत्तमबोधरूपम् ॥ २१ ॥

न ज्ञत्वं न च कर्तृत्वं न जडत्वं न भोक्तृता ।  
न शून्यता न चार्थत्वमिह नापि नभोर्थता ॥ ५ ॥  
शिलाजटारवत्सत्यं धनमेकमजं ततम् ।  
सर्वं शान्तमनाद्यन्तमेकं विधिनिषेधयोः ॥ ६ ॥  
मरणं जीवितं सत्यमसत्यं च शुभाशुभम् ।  
सर्वमेकमजं व्योम वीचिजालजलं यथा ॥ ७ ॥  
विभाग एव दृश्यत्वं द्रष्टृत्वं चैव गच्छति ।  
एतच्च कल्पनं स्वप्नपुरादिष्वनुभूयते ॥ ८ ॥  
एवमच्छं पराकाशे स्वप्नपत्तनवज्जगत् ।  
भाति प्रथममेवेदं ब्रह्मैवेत्यमतः स्थितम् ॥ ९ ॥

द्वाणि स्थितमित्येव पर्यवस्यतीति प्रसाधितस्य भावप्रत्ययार्थ-  
निष्कर्षस्य फलमिहोपपादयितुमारभते—जगन्नामेत्यादिना ।  
घटत्वपटत्वादिभावेभ्यो निष्कृष्यमाणं जगन्नभ इव खच्छं नि-  
र्भेदकलङ्कमेव प्रसिद्धम् । तत्र च घटत्वपटत्वादिभावः प्रागुक्त-  
रीत्या ब्रह्मैव स्थितम् । तथा चैवंदर्शने घटः पट इत्यादिभावे  
नभएव नभसि भाति स एव जगच्छब्दस्य घटपटादिशब्दस्य  
चार्थस्त्वभाजं जन्मादिविकारशून्यमेवेति न कार्यकारणभावः  
कस्यचिन्किञ्चित्प्रतीत्यर्थः ॥ १ ॥ अमुमेवार्थं पुनः स्पष्टमाह—  
त्वमहमिति । भावभवित्रोः पृथक्कृत्य दर्शने अत्यन्तैक्यदर्श-  
नेऽपि वा सौक्ष्म्यादिना समसमाभासमेव पृथगस्थितमेव तथा  
सत् ॥ २ ॥ एव समुद्रगिरिमेघोर्वादिविभागप्रचुरं विचित्र-  
कारकक्रियाफलभेदैर्भासमानमपि तत्तद्भावभवितृत्वं निष्कर्षे  
निष्क्रियं ब्रह्मैवावतिष्ठते इत्यर्थः ॥ ३ ॥ तदेव द्रष्टादिविभाग-  
प्रचुरं विचित्रकारकेषु तत्तद्भावनिष्कर्षेण प्रपञ्चयति—द्रष्टेति ।  
दृश्यस्य स्वभावान्निष्ठो द्रष्टा चिन्मात्रस्वभावे स्वात्मनि स्थितः  
सन्तद्रष्टैव भवति एवं कर्तापीत्यर्थः ॥ ४ ॥ अनया दृष्ट्या सर्व-  
जगद्वैचित्र्यमपमार्ष्टुं शक्यमिति दर्शयति—नेति ॥ ५ ॥ भा-  
वाभावविभागस्याप्यपमार्जनद्विधिनिषेधयोरेकम् ॥ ६ ॥ ७ ॥  
ब्रह्मणो जीवभावेन विभागे सत्येकमेव चिदंशप्राधान्येन द्रष्टृतां,  
सदंशप्राधान्येन चिद्रूपं तिरोधाय दृश्यतां चैव गच्छति । यथा  
स्वप्ने व्यावहारिकजीवात्प्रातिभासिकजीवस्य विभागे स्वापति-  
रोहितो व्यावहारिकजीवः स्वाप्नजीवदृश्यपुरादिभावं गच्छति  
तद्वदित्यर्थः ॥ ८ ॥ प्रथमं निष्प्रपञ्चं यद्ब्रह्म तदेवातो जीवा-

तदिदं तादृशं विद्धि सर्वं सर्वात्मकं च यत् ।  
 देशाद्देशान्तरप्राप्तौ विदो मध्यमनङ्गितम् ॥ १० ॥  
 चिद्बोद्धः शान्तशान्तस्य मध्यमे चैवमास्थितम् ।  
 जगत्तथैव सलिलमेवोर्म्यादितया यथा ॥ ११ ॥  
 यदुदेत्युदितं यच्च यच्च नोदेति नोदितम् ।  
 देशाद्देशान्तरप्राप्तौ विदो मध्यान्न भेदितम् ॥ १२ ॥  
 अतः किलास्य सर्गस्य कारणं शशशृङ्गवत् ।  
 प्रयत्नेनापि चान्विष्टं न किञ्चिदुपलभ्यते ॥ १३ ॥  
 यदकारणकं भाति तदभातं भ्रमान्मकम् ।  
 भ्रमस्यासत्यरूपस्य सत्यता कथमुच्यते ॥ १४ ॥  
 कारणेन विना कार्यं किल किं नाम विद्यते ।  
 यदपुत्रस्य सत्पुत्रदर्शनं स भ्रमो न सत् ॥ १५ ॥  
 यस्त्वेकारणका भाति स स्वभावो विजृम्भते ।  
 सर्वरूपेण संकल्पगन्धर्वनगरादिवत् ॥ १६ ॥  
 देशाद्देशान्तरप्राप्तौ क्षणान्मध्यं विदो वपुः ।  
 स्वरूपमजहत्त्वेव राजतेऽर्थविवर्तवत् ॥ १७ ॥  
 बोध एव कचत्यर्थरूपेण स च खादणुः ।  
 दृष्टान्तोऽत्रानुभूतोऽन्तः स्वप्नसंकल्पपर्वतः ॥ १८ ॥

श्रीराम उवाच ।

विद्यते वटवीजान्तर्यथा भाविमहाद्रुमः ।  
 परमाणौ तथा सर्गो ब्रह्मन्कस्मान्न विद्यते ॥ १९ ॥  
 श्रीवसिष्ठ उवाच ।  
 यत्रास्ति बीजं तत्र स्याच्छास्त्रा विततरूपिणी ।

जन्यने कारणैः सा च चिन्ता सहकारिभिः ॥ २० ॥  
 समस्तभूतप्रलये बीजमाकारि किं भवेत् ।  
 सहकार्यं किं तस्य जायते यद्गजाजगत् ॥ २१ ॥  
 यत्तु ब्रह्म परं शान्तं का तत्राकारकल्पना ।  
 परमाणुत्वयोगोऽपि नात्र केवात्र बीजता ॥ २२ ॥  
 कारणस्येति बीजस्य सत्यासत्यैककारिणः ।  
 असंभवाज्जगत्सत्ता कथं केन कुतः क्व का ॥ २३ ॥  
 जगदास्ते परमाणोरन्तर्गत्यपि नोचितम् ।  
 सार्पपे कणके मेरुरास्ते इत्येककल्पना ॥ २४ ॥  
 सति बीजे प्रवर्तन्ते कार्यकारणद्वयः ।  
 निराकारस्य किं बीजं क्व जन्यजनकक्रमः ॥ २५ ॥  
 अतो यत्परमं तत्त्वं तदेवेदं जगत्स्थितम् ।  
 नेह प्रथयते किञ्चिन्न च किञ्चिद्विनश्यति ॥ २६ ॥  
 चिदाकाशश्चिदाकाशे हृदि चिन्वाज्जगद्भ्रमम् ।  
 अशुद्धवदिवाशुद्धे शुद्धं शुद्धे प्रपद्यति ॥ २७ ॥  
 खमेवाभासते तस्य रूपं स्पन्द इवानिले ।  
 सर्गशब्दार्थकलना नेह काश्चन सन्ति नः ॥ २८ ॥  
 यथा शून्यत्वमाकाशे द्रवत्वं च यथा जले ।  
 अन्यतात्ममयी शुद्धा सर्गतेयं तथात्मनि ॥ २९ ॥  
 भारूपमिदमाशान्तं जगद्ब्रह्मैव नस्ततम् ।  
 अनादिनिधनं सत्यं नोदेति न च शाम्यति ॥ ३० ॥  
 देशाद्देशान्तरप्राप्तौ क्षणान्मध्ये विदो वपुः ।  
 यत्तज्जगद्वितीयेदं व्योमात्मनि व्यवस्थितम् ॥ ३१ ॥

त्मना विभागादित्थं जगद्भावेन स्थितम् ॥ ९ ॥ तत्तस्मादिदं  
 सर्वात्मकं जगद्रूपं प्रथमं यादृशं निष्प्रपञ्चं तादृशमेव सेदति  
 विद्धि । तादृशं निष्प्रपञ्चमनावृतं चितो रूपमप्रसिद्धमिति तु न  
 वाच्यम् । शाखाचन्द्रोभयदर्शनवृत्त्यभिन्नचित्तस्तदुभयमध्य-  
 मप्रदेशे तथा प्रसिद्धेः प्रागसकृदुक्तत्वादित्याह—देशादिति ।  
 अनङ्कितं विषयविशेषेणाविहितम् ॥ १० ॥ इदानीमपि प्रत्य-  
 ग्दृष्ट्या पर्यालोचने तद्रूपं सुदर्शमित्याशयेन दृष्टान्तः सलिलमे-  
 वेति ॥ ११ ॥ सर्वं जगत्तादृशनिर्विषयचैतन्याभिन्नमेवेत्याह—  
 यदिति । उदेत्युदितम् । च कार्यरूपं नोदेति नोदितं च कारणरूपम् ।  
 न भेदितं न भिन्नम् । स्वार्थग्यन्तात् क्तः ॥ १२ ॥ अस्त्व-  
 भिन्नं किं ततस्तत्राह—अत इति ॥ १३ ॥ ततोऽपि किं  
 तत्राह—यदिति ॥ १४ ॥ यदपुत्रस्य वन्ध्यापतेः स्वप्ने सत्पु-  
 त्रदर्शनं स भ्रम एवेत्यर्थः ॥ १५ ॥ स्वभावो द्रष्टृचिदेव स्वरूपं  
 जहत्तथा विजृम्भते ॥ १६ ॥ क्व तर्हि स्वरूपमजहद्भाजते त-  
 त्राह—देशादिति । शाखाचन्द्रदेशयोरेव परमार्थविवर्तवदित्यु-  
 भयरूपकचनं तत्र प्रसिद्धमित्यर्थः ॥ १७ ॥ असत्यप्यर्थं बो-  
 धोऽर्थरूपेण कचते इत्यर्थेऽपि दृष्टान्तावाह—बोध एवेति  
 ॥ १८ ॥ बोध एवार्थरूपेण कचतीति किमर्थं कल्प्यते वटवी-  
 जान्तः सूक्ष्मो वृक्ष इव बोधान्तर्जडात्मकः प्रपञ्चो लक्ष्य एव

प्राक् स्थित इत्येव कुतो वा न कल्पयत इति रामः शङ्कते—  
 विद्यत इति ॥ १९ ॥ साकारे हि बीजेऽन्तर्निराकारो वटः प्रा-  
 गभूत् सच भूजलादिसहकारिकारणमवधानेऽङ्कुरादिकमंगावि-  
 रभूत् । नच सर्वजगत्प्रलये किञ्चित्साकारं संभवति सहकारिणो  
 वा लक्ष्यन्त इति विषमो दृष्टान्त इत्युत्तरं वसिष्ठ आह—यत्रे-  
 त्यादिना ॥ २० ॥ आकारोऽस्यास्तीत्याकारि किं बीजं भवेत् ।  
 एवं सहकार्यपि तस्य बीजस्य किं भवेत् ॥ २१ ॥ ननु ब्रह्मैव  
 तत्र जगच्छक्तिगर्भं बीजमस्तु तत्राह—यत्त्विता । अत्रास्मिन्ब्र-  
 ह्मणि परमाणुत्वयोगोऽपि नास्ति आकारकल्पना दूरापास्तेत्यर्थः  
 ॥ २२ ॥ अतएव कारणासंभवः प्रायुक्त इत्याह—कारणस्येति ।  
 इति अनया रीत्या ॥ २३ ॥ यदि तु 'अणुः पन्था विततः  
 पुराणः' 'अणोरणीयान्' इत्यादिश्रुतिबलादणुत्वमभ्युपगम्येत त-  
 थापि तत्र जगत्स्थितिर्दुरुपपादेत्याह—जगदिति ॥ २४ ॥  
 यदि तु जगदपि निराकारमेवेत्यभ्युपगम्येत तर्हि सुतरां बी-  
 जाद्यसंभवात्तादृशब्रह्मतैव पर्यवसितेत्याह—सतीति द्वाभ्याम्  
 ॥ २५ ॥ प्रथयते आविर्भूय स्वरूपं प्रख्यापयति ॥ २६ ॥ किं  
 तर्हि तत्तदाह—चिदाकाश इति ॥ २७ ॥ २८ ॥ आत्ममयी  
 स्वविवर्तरूपा स्वान्यता ॥ २९ ॥ अविवर्तं तर्हि कीदृक् त-  
 दाह—भारूपमिति ॥ ३० ॥ तदप्रसिद्धिस्तु बहुशो वारितेति

यथा स्वप्नोऽनले तोयं द्रव्यं व्योम्नि धूम्यता ।  
तथा जगदिदं भानमनन्याश्लेषमात्मनि ॥ ३२ ॥  
संविन्नभो ननु जगन्नभ इत्यनर्क-  
मात्मन्यवस्थितमनस्तमयोदयं क्व ।

तत्त्वज्ञभूतमखिलं तदनन्यदेव  
दृश्यं निरस्तकलनोऽस्वरमात्रमास्त्व ॥ ३३ ॥

इत्यपि वासिष्ठमहारायणे कान्हीरवीयं मो० निर्वाणप्रकरणे उत्तरार्धे अद्वैतैक्यप्रतिपादनं नाम चतुःपञ्चाशत्तमः सर्गः ॥ ५४ ॥

### पञ्चपञ्चाशः सर्गः ५५

श्रीवसिष्ठ उवाच ।

भावाभावप्रहोन्सर्गस्थूलसूक्ष्मचराचराः ।  
आदावेव हि नोत्पन्नाः सर्गादौ कारणं विना ॥ १ ॥  
न त्वमूर्तो हि चिदातुः कारणं भवितुं क्वचित् ।  
स्वात्मा शक्तः स मूर्तानां बीजमुर्वारुहामिव ॥ २ ॥  
स्वभावमेव सततं भावयन्भावनात्मकम् ।  
आत्मन्येव हि चिदातुः सर्वोऽनुभववान्स्थितः ॥ ३ ॥  
आस्वादयति यं भावं चिदातुर्गगनात्मकः ।  
लब्धः सर्गः प्रलापेन क्षीयः क्षुब्धतया यथा ॥ ४ ॥  
यदा सर्वमनुत्पन्नं नास्त्येवापि च दृश्यते ।  
तदा ब्रह्मैव विद्मीदं समं शान्तमसत्समम् ॥ ५ ॥  
चिन्नभश्चिन्नभस्येव पयसीव पयोद्रवः ।  
चित्त्वात्कचति यत्नेन तदेवेदं जगत्कृतम् ॥ ६ ॥

स्मर्यति—देशादिति ॥ ३१ ॥ अन्येन वस्त्वन्तरेणाश्लेषः  
संबन्धस्तच्छून्यम् । अमहाद्वयमिति यावत् ॥ ३२ ॥ वर्णितं  
सर्वं जगतश्चित्स्वभावमात्रत्वं तद्यद्योपदिजगत्पसंहरति—संवि-  
दिति । हे गम, जगत् आत्मनि परमार्थस्वभावेऽवस्थितं मत् ।  
नन्विति निश्चयेन संविन्नभ एव शून्यतापन्न मत्प्रसिद्धं नभ  
एव किं न स्यात्तत्राह—नभ इति । अनर्कं मूर्यरहितं तदस्त-  
मयोदयरहितं च आत्मनि स्वरूपमात्रेऽवस्थितं च नभ इति क  
प्रसिद्धम् । नहि नभः सच्चिन्स्वभावमर्कादिशून्यं वा प्रसिद्धमपि  
तु जडं शून्यम् । किंच सर्वदृश्यानां यन्त्रं मन्त्रिण्युत्पन्नं  
तदनुविद्धत्वेन भानात्तदज्ञभूतमेवाखिलं प्राप्तुं न शून्यनभो-  
जम् । येन तन्मात्रं स्यात् । अतस्तेन सच्चिदानमनैवान्वयत् ।  
तन्मात्रमपि निरस्तकलदृश्यश्चिदम्बरमात्रं सत् आस्त्व तिष्ठे-  
त्यर्थः ॥ ३३ ॥ इति श्रीवासिष्ठमहारायणतात्पर्यप्रकाशे  
निर्वाणप्रकरणे उत्तरार्धे चतुःपञ्चाशः सर्गः ॥ ५४ ॥

अन्यभावनयान्यां स्वां पश्यन्ती चिज्जगत्स्थिता ।

स्वभावनादनन्येति परमार्थमयं जगत् ॥ १ ॥

एवं जगत आत्यन्तिकं ब्रह्माभेदे अनुत्पत्तिरेव फलिते-  
त्याह—भावेति ॥ १ ॥ उत्पत्तिवादे त्ववश्यं बीजं वाच्यं  
तत्तु दुर्वेचमित्यसङ्गतं सारयति—नन्विति ॥ २ ॥ अतएव  
तत्त्ववित्सर्वं जगच्चित्स्वभावमेव भावयन्तद्भावैवैव स्थित इ-  
त्याह—स्वभावमेवेति । ‘तर्गानुभववान्’ इति पाठोऽनुजिज्ञा-  
पुरात्मन्येव रार्गस्वभावं भावयन्तथाऽनुभववान्स्थित इति व्या-

स्वप्ने तदेव जगदिन्द्रियुदेति विमला यथा ।  
काचकस्येव कचनि तथेत्यं सादिसर्गं खे ॥ ७ ॥  
चित्काचकस्य कचनं यथा स्वप्ने जगद्भवेत् ।  
तथैव जाग्रदविधं तत्त्वमात्रमिदं स्थितम् ॥ ८ ॥  
आदिसर्गं हि चित्स्वप्नो जाग्रदित्यभिज्ञव्यते ।  
अद्य रात्रौ चित्नेः स्वप्नः स्वप्न इत्यपि शब्धते ॥ ९ ॥  
पूर्वप्रवृत्ता सरितां रूढाद्यापि यथास्थिता ।  
तरङ्गलेखा दृष्टीनां पदार्थरचना तथा ॥ १० ॥  
यथा वारितरङ्गश्रीः सरितां रचनामिता ।  
तथा चिद्बोधि चिद्वीजसत्तान्तःसृष्टितामिता ॥ ११ ॥  
मृतस्यात्यन्तनाशश्चेत्तन्निद्रासुखमेव तत् ।  
भूयश्चोदेति संसारस्तत्सुखं नवमेव तत् ॥ १२ ॥

ख्येयम् ॥ ३ ॥ अतएवाज्ञात्मना स्वभावभावनारूपः सर्गो  
लब्ध इत्याह—आस्वादयतीति । यथा मदिरादिक्षुब्धतया  
आत्मनैव क्षीयः स्वात्मा लब्धस्तद्वत् ॥ ४ ॥ अतएवानुत्पन्न-  
वस्त्वन्तरस्वभावदर्शने तद्भावस्थितिरिति विद्मीत्याह—यदेति  
॥ ५ ॥ कथं तर्हि तेनेदं जगत्कृतमिति श्रुत्यादिप्रवाद उपप-  
न्नस्तत्राह—चिन्नभ इति । यद्यस्मात्तेन चिदात्मना निमित्तेनेद-  
मथ्यस्तं जगत्कचति तेन हेतुना जगद्ब्रह्मैव जगदाकारेण तेनैव  
कृतमिति प्रवाद इति शेषः ॥ ६ ॥ सचायं स्वप्नद्रष्टुः अथरथान्  
रथयोगान् पथः सृजते इति श्रुतौ तत्सृष्टताप्रवादवदित्याह—  
स्वप्ने इति । यथावा काचकदूषितनेत्रस्य नभसि केशोष्कादि  
कचति तथा इत्थं विचित्रं सादिरूपं सर्गात्मभाविते चिदाकाशे  
कचतीत्यर्थः ॥ ७ ॥ तत्तस्मात्स्वमात्रं चिदाकाशमात्रम् ॥ ८ ॥  
कस्तर्हि तथा सति जाग्रत्स्वप्नयोर्भेदस्तमाह—आदीति । आदौ  
प्रवृत्ते हिरण्यगर्भात्मकसर्गे । अथरात्रौ प्रवृत्ते स्वस्वव्यवहन्तः-  
करणमात्रपरिमाणरूपे सर्गे यश्चित्तेः स्वप्नः ॥ ९ ॥ आदिसर्ग-  
संकल्प एवामहाप्रलयं सर्वपदार्थस्वभावव्यवस्थापिका नियति-  
स्तदनुसारेणैवाद्यापि यथास्थितं पदार्थरचनारूढा यथापूर्वप्रवृत्ता  
सरितां तरङ्गलेखा दृष्टीनां प्रत्यक्षा रूढेत्यन्वयः ॥ १० ॥ त-  
थाच वारिसत्तातिरिक्तसत्तां यथा तरङ्गश्रियो नास्ति एवं जग-  
तश्चित्तात्तातिरिक्ता सा नास्तीत्याशयेन ब्रह्मोपादानकताप्रवाद  
इत्याजयेनाह—यथेति ॥ ११ ॥ एवं जगतः पृथक्सत्ताभावे  
जन्ममरणभीतिप्रसक्तिरेव नास्ति प्रत्युतोभयथापि सुखमेवे-

कुर्मभ्यस्तु चेद्गीतिः सा समेह परत्र च ।  
तस्मादेतं सममुखं सर्वेषां मृतिजन्मना ॥ १३ ॥  
मरणं जीवितं वास्तु सहजे वास्तवे नयोः ।  
इति विश्रान्तचित्तो यः सान्तःशान्त उच्यते ॥ १४ ॥  
सर्वसंवित्तिविगमं संविद्रोहंति यादृशी ।  
भूयते तन्मयेनैव तेनासा मुक्त उच्यते ॥ १५ ॥  
अत्यन्ताभावसंवित्या सर्वदृश्यस्य वेदनम् ।  
उदेत्यपास्तसंबंधं सति वासति नर्गके ॥ १६ ॥  
यत्र चेत्यं न चिद्रूपं यच्चित्तरूप्यचेतितम् ।  
तद्भावैक्यं गतास्तज्ज्ञाः शान्ता व्यवहृता स्थिताः १७  
चित्काचकाचकच्यं यज्जगत्ताज्ञा तदुच्यते ।  
अत्यच्छे परमाकाशे बन्धमोक्षदशः कुतः ॥ १८ ॥

चित्रमःस्पन्दमात्रात्म संकल्पान्मनया जगन् ।  
सद्भूतमयमेवेदं न पृथग्यादिमयं कचिन् ॥ १९ ॥  
नेह देशो न कालोऽस्मिन् न द्रव्यं न क्रिया न खम् ।  
सद्विवाग्विलमुच्छ्रुतं वाप्यनुच्छ्रुतमप्यमन् ॥ २० ॥  
भानि केवलमेवैतं परमाथ्यन्नं घनम् ।  
यत्र शून्यं न वा शून्यमत्यच्छं गगनादपि ॥ २१ ॥  
माकारमप्यनाकारमसद्भानिभास्वरम् ।  
अतिशुद्धं कचिन्मात्रस्फातं स्वप्नपुरं यथा ॥ २२ ॥  
निर्वाणमेवमिदमाततमित्यमन्त-  
श्चिद्योऽत्र आविलमनाविलरूपमेव ।  
नानेय न कचिदपि प्रसृतं न नाना  
शून्यन्वमन्धर इवाभुनिधौ द्रवत्वम् ॥ २३ ॥

इत्यर्पे वासिष्ठमहाराजायणं बाल्मीकीये मोक्षो० निर्वाणप्रकरणे उ० जगन्ः परमार्थमयवर्णनं नाम पञ्चपञ्चाशत्तमः सर्गः ॥ ५५ ॥

### पदपञ्चाशः सर्गः ५६

श्रीवासिष्ठ उवाच ।  
सर्वत्र सर्वथा सर्वे सर्वदा व्योम्नि चिन्मये ।  
साधु संभवति स्वच्छं शून्यत्वं ख इवाखिले ॥ १ ॥  
यत्र चित्तत्र सर्गश्रीरव्योम्नि व्योम्नि वास्ति चित् ।  
चिन्मयत्वात्पदार्थानां सर्वेषां नास्त्यचिन्कचित् ॥ २ ॥  
पदार्थजातं शैलादि यथा स्वप्ने पुरादि च ।  
विदेवैकं परं व्योम तथा जाग्रत्पदार्थभूः ॥ ३ ॥  
पाषाणाख्यानमत्रेदं शृणु राम रसायनम् ।  
पूर्वं मयैव यदृष्टं चित्रं प्रकृतमेव च ॥ ४ ॥

अहं विदितवेद्यत्वात्कदाचिन्पूर्णमानसः ।  
त्यक्तुमिच्छुरिमं लोकव्यवहारं घनभ्रमम् ॥ ५ ॥  
ध्यानैकतानतामेत्य शनैर्विश्रान्तये चिरम् ।  
त्यक्ताजवं जर्वाभाव एकान्तार्थी शमं व्रजन् ॥ ६ ॥  
इदं चिन्तितवानस्मि कस्मिंश्चिदमरालये ।  
संस्थितो विविधाः पश्यन्भङ्गुरा जागतीर्गतीः ॥ ७ ॥  
विरसा खल्वियं लोकस्थितिरापातसुन्दरी ।  
न जातु सुखदा मन्ये कस्यचित्केनचित्कचित् ॥ ८ ॥

व्याह—मृतस्येति । यदि मृतस्यात्यन्तासत्त्वं तथापि ब्रह्मसुग-  
सत्ताया एव तत्तन्नाशोभयसत्तात्मनः परिशेषान्निद्रायां सुषुप्तौ  
निरतिशयानन्दत्वेन प्रतिद्वं सुखमेव प्राप्तं भूयश्च पुनर्मृते  
देहाद्यात्मना संसारो यद्युदेति तत्तस्य नवसंनारूपमपि तदेव  
सुखं नहि सुखान्यसत्तास्तीति न कचिद्रूपप्रसक्तिरित्यर्थः ॥ ५२ ॥  
ननु मृतस्य कुर्मभ्यो नरकादिदुःखसंभावनाद्वयं किं न स्या-  
दित्याशङ्कामुत्थाप्याह—कुर्मभ्य इति । सा भीतिरिह जीवतः  
परत्र मृतस्य च समा नरकादिजीवनस्य च ब्रह्मसुखसत्तातिरि-  
क्तसत्ताभावाद्देहस्यापि सुखसत्तयैव स्थितेर्विशेषाभावादित्यर्थः  
॥ १३ ॥ तयोर्मरणजीवितयोर्वासने सौक्ष्म्येण स्थितिरूपे सते  
सहजे स्वाभाविकब्रह्मसुखरूपे ॥ १४ ॥ तेन दृश्यबन्धस्य पृ-  
थक्सत्तापगमेनासौ मुक्त उच्यते ॥ १५ ॥ एवं दृश्यस्यात्यन्ता-  
भावसंवित्या परसत्तया सर्गके सत्यसति वा सर्वदृश्यस्य वेदनम-  
पास्तसंबंधं निर्विषयमेवोदेतीति मुक्तत्वोपपत्तिरित्यर्थः ॥ १६ ॥  
चेत्याभावादेव तत्सापेक्षचित्क्रियारूपं न ॥ १७ ॥ अभीक्ष्णं  
कचतीति कचकचस्तद्भावः काचकच्यम् ॥ १८ ॥ १९ ॥  
प्रतिभासमात्रेणोच्छ्रुतं वाप्यनुच्छ्रुतमेवेत्यसत् ॥ २० ॥ २१ ॥  
॥ २२ ॥ हे राम, चिद्योऽत्र आविलं जगद्रूपमित्यमुक्तरीत्या

अनाविलं रूपमानतं निर्वाणमेव । अनेन कचिदपि न प्रसृतं  
न किंतु सर्वत्र प्रसृतमेव । अन्धरे शून्यत्वमिव अन्धुर्वा  
द्रवत्वमिव च इदं जगत् नाना किंतु नदेवेत्यर्थः ॥ २३ ॥  
इति श्रीवासिष्ठमहाराजायणतात्पर्यप्रकाशे निर्वाणप्रकरणे  
उत्तरार्धे पञ्चपञ्चाशत्तमः सर्गः ॥ ५५ ॥

चिदेव सर्वं सर्वत्र सर्वं चिदिति निश्चितेः ।

दृढीकाराय पाषाणाख्यायिकात्रोपवर्ण्यते ॥ १ ॥

चिन्मये व्योम्नि ब्रह्माकाशे तत्सत्तया सर्वत्र सर्वदा साधु असं-  
कुचद्वृत्तितया संभवति तच्च सर्वं सर्वदा सर्वत्र स्वच्छमेव स्व-  
मालिन्यलेशेनापि ब्रह्म न दूषयति । यथा खे शून्यत्वमखिलं  
तस्मिन्नैत्यात्मना भासमानमपि न खे दूषयतीत्यच्छं तद्वदि-  
त्यर्थः ॥ १ ॥ उक्ताथै उपपत्तिमाह—यत्रेति । अव्योम्नि पृ-  
थिव्यादौ ॥ २ ॥ गर्भस्य विन्यासना स्वप्ने प्रगिरेति तद्वृत्ता-  
न्तेन जाग्रदपि न प्रापयति—पदार्थजातमिति ॥ ३ ॥  
रसानां माधुर्यवैचित्र्याणां शृङ्गारादीनां चायनं स्थानं भ्रान्ति-  
रोगभेषजं च विविधकथोज्जुम्भितत्वाच्चित्रं विस्तरेण वर्णयितुं  
प्रकृतं प्रसृतं च ॥ ४ ॥ ५ ॥ ६ ॥ अमरालये संस्थितोऽह-  
मिदं वक्ष्यमाणं चिन्तितवानस्मि ॥ ७ ॥ केनचिदप्युपायेन प्रका-

उद्वेगं जनयत्यन्तस्तीव्रसंवेगखेदतः ।  
 उमा दृश्यदृशो द्रष्टुमिष्टानिष्टफलप्रदाः ॥ ९ ॥  
 किमिदं दृश्यते किंवा प्रेक्षते कोऽहमेव वा ।  
 सर्वं शान्तमज्ञं व्योम चिन्मात्रात्मनि गिहकम् ॥ १० ॥  
 तस्मात्समस्तमिदं देवदेवत्यादिदुर्गमम् ।  
 सुप्रदेशमिदं गन्वा संगोप्यात्मानमात्मना ॥ ११ ॥  
 अदृश्यः सर्वभूतानां निर्विकल्पसमाधिगः ।  
 समे स्वच्छे पदे शान्ते आसे विगतवेदनम् ॥ १२ ॥  
 तस्मात्को नु प्रदेशः स्यादत्यन्तं शून्यतां गतः ।  
 यत्रैता नानुभूयन्ते पञ्च बाह्यार्थवेदनाः ॥ १३ ॥  
 शब्दकाननवार्यन्दभूतार्थाभिसमाकुलाः ।  
 क्षोभयन्त्यथ संक्षुब्धास्तस्मान्मे गिरयोऽरयः ॥ १४ ॥  
 नानाविधा नगेन्द्राणामन्तरावलिता जनैः ।  
 देशा विषमया एव निःशेषा विषयाहिमिः ॥ १५ ॥  
 जनैर्जलचरैर्व्यामाः सागरा नीरकुक्षयः ।  
 विविधारम्भसंक्षुब्धैर्नगराणीव नागरैः ॥ १६ ॥  
 तदान्यद्रथम्बुराशीनां लोकपालपुराणि च ।  
 भूताकुलानि शृङ्गाणि पातालकुहराणि च ॥ १७ ॥  
 गायन्त्यनिलभांकारैर्नृत्यन्ति लतिकाः करैः ।  
 पुष्पैर्हसन्त्यगेन्द्राणां गुहा गहनकोटराः ॥ १८ ॥  
 मौनिमीनमुनिस्पर्शकम्पिनालचलाम्बुजाः ।  
 सरस्यो विरसा एव वार्यावर्तविराविताः ॥ १९ ॥  
 पवनस्पर्शसंक्षुब्धतृणपांसुपताकिनी ।  
 रट्यनिलभांकारैर्निर्झरोर्व्यप्यसंयता ॥ २० ॥  
 तस्मादाकाशमाशून्यं कस्मिंश्चिद्दूरकोणके ।

रेण च । क्विदेशे काले च ॥ ८ ॥ न सुखदेवतावेदव न  
 किंतु दुरन्तदुःखदापीत्याहोद्वेगमिति ॥ ९ ॥ अल्पं रिगणं रिं-  
 गक विवर्त इत्यर्थः ॥ १० ॥ तस्माद्विक्षेपोद्वेगस्यावश्यहेयत्वा-  
 त्तद्धानायेत्यर्थः । आत्मानं स्वदेहमात्मना स्वेनैवान्तर्धानाशु-  
 पायैः संगोप्य गूहयित्वा संरक्ष्य च ॥ ११ ॥ विगतबाह्यार्थवे-  
 दनं यथा स्यात्तथा ॥ १२ ॥ १३ ॥ ननु गिरिशिखरप्रस्थ-  
 द्रोण्यादयः सागरकुक्षितटादयः पातालकुहरादयश्च बहव एका-  
 न्तदेशाः प्रसिद्धास्ते कुतो नाभ्यास्यन्ते समाधयेतत्राह—शब्दे-  
 त्यादिना । विक्षेपहेतुशब्दप्रचुरैः काननैर्वारिभिरव्दमैधैः सिंह-  
 व्याघ्रादिभूतार्थैर्नामितः समाकुला गिरयः स्वयं संक्षुब्धाः  
 सन्तोऽन्यःनपि क्षोभयन्ति तस्मात्ते मे अरय इव प्रतिकूला  
 इत्यर्थः ॥ १४ ॥ अन्तर्ग द्रोणीप्रदेशाः किरातादिजनैर्वलिता  
 वेष्टिताः विषयाहिभिर्दृष्टित्वा द्विषमया एव ॥ १५ ॥ वि-  
 विधारम्भसंक्षुब्धैरित्युभयान्वदि ॥ १६ ॥ अद्रीणां अम्बुरा-  
 शीनां च तटानि शृङ्गाणि च ॥ १७ ॥ गिरिगुहास्तर्हि सेव्यन्तां  
 तत्राह—गायन्तीति । सिंहसर्पादिगर्भत्वाद्गहनकोटराः ॥ १८ ॥  
 सन्तु ताहं महासारांश्च दक्षिणापथे सरस्य इति प्रसिद्धाः स्वतीरे  
 समाधिहेतवस्तत्राह—मौनीति । दर्पभयव्याकुलानां मौनानां

अत्र तिष्ठाम्यवष्टभ्य योगयुक्तिमनिन्दिताम् ॥ २१ ॥  
 कस्मिंश्चिदेककोणेऽत्र कृत्वा कल्पनया कुटीम् ।  
 वज्रोदरदृढं तस्यामन्तस्तिष्ठाम्यवासनम् ॥ २२ ॥  
 इति संचिन्त्य यातोऽहमाकाशमसि निर्मलम् ।  
 यावत्तदपि पश्यामि सकलं विततान्तरम् ॥ २३ ॥  
 कचिद्भ्रमन्सिद्धगणं कचिदुद्भृजदम्बुदम् ।  
 कचिद्विद्याधराधारं यक्षोत्क्षिप्तमक्षयं कचित् ॥ २४ ॥  
 कचिद्भ्रमत्पुरवरं प्रारब्धसमरं कचित् ।  
 कचिद्भवज्जलधरं कचिदुद्भृजयोगिनि ॥ २५ ॥  
 कचिद्वैत्यपुरोद्गीनसगन्धर्वपुरं कचित् ।  
 कचिद्भ्रमद्भ्रगणं तारकाकुलितं कचित् ॥ २६ ॥  
 कचित्खे खगसंघृष्टं कचित्कुद्धमहानिलम् ।  
 कचिदुत्पातवलितं कचिन्मण्डलमण्डितम् ॥ २७ ॥  
 कचिदपूर्वभूतार्थं नागरावलितं कचित् ।  
 कचिद्वर्कथाक्रान्तं कचिदन्यरथोद्भुरम् ॥ २८ ॥  
 कचिदादित्यदाहान्तं शशिशैत्यान्वितं कचित् ।  
 कचित्क्षुद्रजनासह्यं कचिदशौण्यदुर्गमम् ॥ २९ ॥  
 कचिदुत्तालवेतालं गरुडोद्भ्रमरं कचित् ।  
 कचित्सप्रलयाम्भोदं कचित्सप्रलयानिलम् ॥ ३० ॥  
 ततो भूतगणांस्त्यक्त्वा दूरादूरतरं गतः ।  
 प्राप्तवानहमेकान्तं शून्यमत्यन्तविस्तृतम् ॥ ३१ ॥  
 अत्यन्तमन्दपवनं स्वप्नेऽप्यप्राप्यभूतकम् ।  
 मङ्गलोत्पातरहितमगम्यं विद्धि संसृतेः ॥ ३२ ॥  
 कल्पिताथ मया तत्र कुटी प्रकटकोटरा ।  
 नीरन्त्रकुक्ष्यनिविडा पद्मकुङ्कुलसुन्दरी ॥ ३३ ॥

ज्ञानशीलानां मुनीनां च स्वर्गैः क्रीडामानाद्यभिषातैः कम्पन-  
 शीलैर्नलिखन्त्यम्बुजानि यासु तथाविधाः सरस्यो वार्यावर्त-  
 विराविताः सत्यः समाभिभङ्गहेतुत्वान्मम विरसा एव  
 यतोऽहं तदा मौनान्तरनिवारणसमर्थः ॥ १९ ॥ अस्तु तर्हि  
 निर्झरोर्वा ते विश्रान्तिहेतुस्तत्राह—पवनेति । असंयता  
 अनियता । अनिवारितविक्षेपेति यावत् ॥ २० ॥ परिशेषा-  
 दाकाश एव सर्वविक्षेपहेतुवर्जनाच्छरणमित्याशयेनाह—  
 तस्मादिति ॥ २१ ॥ वज्रोदरदृढमिति पूर्वोत्तरोभयक्रियावि-  
 शेषणम् ॥ २२ ॥ विततान्तरं विक्षेपहेतुसहस्रव्यासगर्भम्  
 ॥ २३ ॥ विक्षेपहेतुबाहुल्यमेव विशेषणैः सवैतः प्रपञ्चयति—  
 कचिदित्यादिना ॥ २४ ॥ उद्भृता उन्मादरौद्रवृत्ता योगिन्यो  
 यत्र ॥ २५ ॥ आसनैर्दैत्यपुरैरुद्गीनानि सगन्धर्वान्येव देवपु-  
 राणि यत्र ॥ २६ ॥ मण्डलैर्भेदादिचक्रवालैर्मण्डितम् ॥ २७ ॥  
 अपूर्वाः अपूर्वदृष्टविचित्राकारा भूतार्थाः पिशाचसङ्घा यस्मिन् ।  
 नागरैर्नगरसमूहैरावलितम् । अन्येषां चन्द्रादिप्रहाणां रथैरु-  
 द्भुरम् ॥ २८ ॥ आदित्यसन्निधेर्दाहैरन्तो मृत्युः प्राणिनां यत्र ।  
 क्षुद्रजनैर्भूतप्रेतादिभिरसह्यं बीभत्सम् ॥ २९ ॥ ३० ॥ ३१ ॥  
 मङ्गलैः शुभचिह्नैस्तपातैरशुमचिह्नैश्च रहितम् ॥ ३२ ॥ कल्पिता



धुणधुण्णाङ्गपूर्णन्दुबिम्बोदरमनोहरा ।  
 कहारकुन्दमन्दारपुष्पार्थाकोशशोभिता ॥ ३४ ॥  
 समस्तभूतागम्यत्वं तत्र संकल्प्य चेतसा ।  
 अगम्ये सर्वभूतानामहमासं तदा ततः ॥ ३५ ॥  
 वज्रपद्मासनः शान्तमनाः परममौनवान् ।  
 संवत्सरशतान्तेन निर्णायोत्थानमान्मनः ॥ ३६ ॥  
 निर्विकल्पसमाधिस्थो निद्रामुद्रामिवागतः ।  
 समः सौम्यनभःस्वस्थः समुत्कीर्ण इवाम्बरात् ॥ ३७ ॥  
 चिरं यदनुसंधत्ते चेतः पश्यति तत्क्षणात् ।  
 चिरेण चाशापवनव्यक्तिवद्विततं यदा ॥ ३८ ॥  
 तदा वर्षशतेनात्र बोधबीजं वृत्तान्तरम् ।

आसीन्मे हृदयक्षेत्रे कालमेकं विकासतः ॥ ३९ ॥  
 संप्रबुद्धोऽभवन्मेऽथ जीवः संबुद्धवेदनः ।  
 शिशिरक्षीणगात्रस्य मध्याविव रसस्तरोः ॥ ४० ॥  
 तच्छतं तत्र वर्षाणां निमेषमिव मे गतम् ।  
 बह्व्योऽपि कालगनयो भवन्त्येकधियो मनाक् ॥ ४१ ॥  
 विकासमागतो बाह्यं गतो बुद्धीन्द्रियक्रमः ।  
 वासन्तः पुष्परूपेण मदस्येव रसो मम ॥ ४२ ॥  
 मां प्राणपूरितमुपागतसंविदंश-  
 मभ्यागतं त्वहमिति प्रसृतः पिशाचः ।  
 इच्छाङ्गनाविवलितोऽथ कुतोऽपि सद्यः  
 प्रोन्नामसन्नमनवायुरिवोत्रवृक्षम् ॥ ४३ ॥

इत्यपि वा० वाल्मीकीये मोक्षोपायेषु निर्वाणप्र० उ० पापाणो० आकाशमन्दिरे वसिष्ठमसाधानवर्णनं नाम पदपञ्चाशत्तमः सर्गः ५६

### सप्तपञ्चाशः सर्गः ५७

श्रीराम उवाच ।  
 त्वामप्युदितनिर्वाणमहंकारपिशाचकः ।  
 बाधते किमिति ब्रूहि मुने संदेहशान्तये ॥ १ ॥  
 श्रीवसिष्ठ उवाच ।  
 अहंभावंविना देहस्थितिस्तज्ज्ञाज्ञयोरिह ।  
 आधेयस्य निराधारा न संस्थेहोपपद्यते ॥ २ ॥  
 अयं त्वत्र विशेषस्तं शृणु विश्रान्तचेतसः ।  
 श्रुतेन येनाहंभावपिशाचः शान्तिमेति ते ॥ ३ ॥

अहंभावपिशाचोऽयमज्ञानशिशुनामुना ।  
 अविद्यमान एवान्तः कल्पितस्तेन संस्थितः ॥ ४ ॥  
 अज्ञानमपि नास्त्येव प्रेक्षितं यत्र लभ्यते ।  
 विचारिणा दीपवता स्वरूपं तमसो यथा ॥ ५ ॥  
 यथायथा विलोक्यते तथातथा विलीयते ।  
 इहाज्ञतापिशाचिका तथा विचारिता सती ॥ ६ ॥  
 किल सत्यामविद्यायामज्ञतोदेति शाश्वती ।  
 बुद्धिमोहात्मिका यक्षी निर्देहैव यथा निशि ॥ ७ ॥

सत्यसंकल्पेन निर्मिता ॥ ३३ ॥ ध्रुवैः कीटभेदैः क्षुण्णं छिद्दी-  
 कृतं पूर्णदुबिम्बोदरमिव । मनोहरेत्यभूतोपमा ॥ ३४ ॥ तत्र  
 अहं चेतसा समस्तभूतागम्यत्वं संकल्प्य वक्ष्यमाणलक्षणनिर्वि-  
 कल्पसमाधिस्थः आसमिति व्यवहितेनान्वयः ॥ ३५ ॥  
 ॥ ३६ ॥ ३७ ॥ पुनः शतवर्षोत्तरं समाधेर्व्युत्थाने निमित्त-  
 माह—चिरमिति । ततश्चिरेण वर्षशतान्ते चित्तमाशावत्पवन-  
 वच्च यदा विततं तदा बोधबीजं व्युत्थाननिमित्तं कर्महृदयक्षेत्रे  
 एकं कालं विकासतो वृत्तमान्तरं मध्यभागे यस्य तथाविधमा-  
 सीदिति परेणान्वयः । 'नासापवनव्यक्तिवत्' इति पाठे प्राणाभि-  
 व्यक्तिवदित्यर्थः ॥ ३८ ॥ ३९ ॥ नभौ चैत्रमासे ॥ ४० ॥  
 एकधिय एकाग्रचित्तस्य मनाक् अत्यल्पा भवन्ति ॥ ४१ ॥  
 तदनन्तरं ते किमभूत्तत्राह—विकासमिति । वृक्षाणां मदस्य  
 पल्लादिपुष्टिहेतोर्हर्षस्य निमित्तभूतोऽन्तर्गतो रसः पुष्परूपेणैव  
 ॥ ४२ ॥ ततः किमासीत्तदाह—मामिति । अयं प्राणैः पञ्च-  
 वृत्तिबायुभिरिन्द्रियैश्च पूरितं तद्वशादेव उपागत आविर्भूतो जीव-  
 संविदंशो यस्य तथाविधं देहं सद्यः अभ्यागतं तु मामभिलक्ष्य  
 इच्छालक्षणया अज्ञनया पिशाच्या विवलितः परिष्वक्तः अह-  
 मिति प्रसिद्धोऽहंकारपिशाचः कुतोऽप्यतर्कितप्रदेशात्प्रसृतः  
 प्राप्तः । यथा उग्रं शाल्मल्यादिदृक् प्रोन्नामानां तरुणां सन्नम-  
 नो बायुश्चपवनः प्रसरति तद्वदित्यर्थः ॥ ४३ ॥ इति श्रीवा-

सिष्ठमहारामायणतात्पर्यप्रकाशे निर्वाणप्रकरणे उत्तरार्धे पद-  
 पञ्चाशत्तमः सर्गः ॥ ५६ ॥

ज्ञाज्ञाहंकारयोरत्र विशेषप्रतिपत्तये ।

ज्ञानबाधितदृश्यस्य चिन्मात्रत्वं समर्थ्यते ॥ १ ॥

मामहमिति प्रसृतः पिशाच इत्युक्त्या प्रोन्नामसन्नमनवायु-  
 रिति दृष्टान्तोक्त्या च वसिष्ठस्याप्यहंकारपिशाचकृतवाधावग-  
 माज्ञानफलानित्यत्वं संभावयन्नामः पृच्छति—त्वामपीति ।  
 उदितं निर्वाणं ज्ञानमूलं यस्य तथाविधं त्वामपि ॥ १ ॥ न  
 प्रारब्धशेषभोगमात्रप्रयोजनदग्धपटप्रायदेहधारणनिमित्ताहंका-  
 राभासप्रतीतिमात्रेणाज्ञवज्ज्ञानिनो बन्धप्रसक्तिरिति दर्शयितुम-  
 ज्ञाहंकारात्तत्त्वज्ञाहंकारे निर्दोषताविशेषप्रदर्शनेनोत्तरमाह—व-  
 सिष्ठः—अहंभावं विनेत्यादिना । देहस्थितिनौपपद्यते यस्मादा-  
 धेयस्य निराधारा संस्था नेति नञावृत्त्या व्याख्येयम् ॥ २ ॥  
 ॥ ३ ॥ अज्ञानलक्षणेन शिशुना बालेन कल्पितः । तेनाज्ञान-  
 वशेनैव संस्थितः ॥ ४ ॥ अस्त्येवं किं ततस्तत्राह—अज्ञान-  
 मपीति । ज्ञानेनाज्ञाने बाधिते तदधीनस्थितिकोऽहंकारोऽपि  
 बाधित एवेत्याशयः ॥ ५ ॥ तथाच विदुषामनुभवोत्कर्षक्रमे-  
 णाज्ञानक्षयोत्कर्षः प्रसिद्ध इत्याह—यथायथेति ॥ ६ ॥ अत-  
 एव विद्याप्रागभावकालनियता अज्ञता प्रसिद्धेत्याह—किलेति ।

सति सगं न्वविद्यायाः संभवो नान्यतः क्वचित् ।  
 सति द्वितीयं शशिनि द्वितीयो विद्यते शशः ॥ ८ ॥  
 सर्गस्त्वयमजानन्वाद्ब्रह्मातो न विद्यते ।  
 न जातः कारणाभावात्पूर्वमेव स्ववृक्षवन् ॥ ९ ॥  
 परमाकाशकोशान्तर्गादिसर्गं निगमये ।  
 पृथ्व्यादेरुपलम्भस्य भवेत्किमिव कारणम् ॥ १० ॥  
 मनःपण्डेन्द्रियार्तातं मनःपण्डेन्द्रियात्मनः ।  
 साकारस्य निराकारं कथं भवति कारणम् ॥ ११ ॥  
 धीजातकारणतः कार्यमद्भुतः किल जायते ।  
 न धीजमपि यत्रास्ति तत्र स्याद्भुतः कुतः ॥ १२ ॥  
 कारणेन विना कार्यं न च नामोपपद्यते ।  
 कदा क इव खे केन दृष्टो लब्धः स्फुटो द्रुमः ॥ १३ ॥  
 संकल्पेनाम्बरे यद्ब्रह्मस्यते विदपादिकम् ।  
 ससंकल्पस्तथाभूतो न तत्रास्ति पदार्थना ॥ १४ ॥  
 एवं येयं चिदाकाशे सर्गादावनुभूयते ।  
 शून्यरूप इवाकाशे सर्गस्थितिरनगला ॥ १५ ॥  
 सम एव चिदाकाशः कचत्यात्मनि तत्तथा ।  
 स्वभाव एव सर्गाख्यश्चित्वाच्चैतन्यमीश्वरः ॥ १६ ॥  
 स्वमसर्गोऽत्र दृष्टान्तः प्रत्यहं योऽनुभूयते ।  
 स्वयं संवेदने स्वप्ने स्फुरत्यद्रिपुराकृतिः ॥ १७ ॥  
 चित्स्वभावे यथा स्वप्ने आस्ते सर्ग इवेह यः ।  
 असर्गं सर्गवद्भाति तथापूर्वं महाम्बरे ॥ १८ ॥  
 अवेद्यवेदनं शुद्धमेकं भात्यजमव्ययम् ।  
 सर्गादौ यदनाद्यन्तं स्थितः सर्गः स एव नः ॥ १९ ॥  
 नेह सर्गोऽस्ति नैवायं पृथ्व्यादिगणगोलकः ।

अज्ञता कार्याविद्या वा ॥ ७ ॥ एवं कारणाविद्यापि कार्याविद्यो-  
 दयकालमात्रव्यवहारत्वात्तदुपाधिकजीवचिद्वेद्यत्वाच्च तदधीने-  
 त्याह—सतीति । संभवः अनुभवाधीना सिद्धिः ॥ ८ ॥  
 अस्तु तथा किं ततस्तत्राह—सर्गस्थितिः ॥ ९ ॥ कारणाभाव-  
 सुपपादयति—परमाकाशेति ॥ १० ॥ मनःपण्डेन्द्रियाग्राह्य-  
 त्वात्तदात्मनो मनःपण्डेन्द्रियसिद्धिं विना उल्लेखाद्योगादनुब्रूयि-  
 तस्य कर्तुमशक्तरिति भावः । एव साकारस्य घटादेः साकारे-  
 णैव कुलालनृम्पिडादिना करणमुचितं न निराकारेणेत्यर्थः  
 ॥ ११ ॥ १२ ॥ १३ ॥ यदि नोपपन्न एव सर्गस्तर्हि कस्तथा  
 भासते तं सद्यन्तमाह—सकल्पेनेत्यादिना ॥ १४ ॥ सर्गा-  
 दिक्काले वेद्यमनगला सर्गस्थितिरनुभूयते सापि आकाशे शून्य-  
 रूपे वृक्षादिव बो-या ॥ १५ ॥ तर्हि किं शून्यमेव सर्गा-  
 त्मना प्रथते नेत्याह—सम इति । समः सर्गाकारवैषम्यरहित  
 ईश्वर एव तथा प्रथत इत्यर्थः ॥ १६ ॥ आवेकतस्यैव विकार-  
 जगदात्मना स्फुरणं स्वप्ने स्वामैव दृष्टान्त इत्याह—स्वप्नेति  
 ॥ १७ ॥ १८ ॥ तथाच सर्गात्प्राग्यादृशमात्मतत्त्वं तादृशमेव  
 सर्गकालेऽपीत्याह—अवेद्यवेदनमिति ॥ १९ ॥ २० ॥ २१ ॥  
 ॥ २२ ॥ तथाच स्वच्छे आकाशे प्रतीतवर्णवैचित्र्यमिव ब्रह्म-

सर्वं शान्तमनालस्यं ब्रह्मैव ब्रह्मणि स्थितम् ॥ २० ॥  
 सर्वशक्त्यात्म तद्ब्रह्म यथा कचरति यादृशम् ।  
 रूपमत्यजदेवाच्छं तथा भवति तादृशम् ॥ २१ ॥  
 यथा स्वप्नपुरं जन्तोश्चिन्मात्रप्रवृत्तिभित्तम् ।  
 तथैव सर्गः सर्गादौ शुद्धचिन्मात्रजृम्भितम् ॥ २२ ॥  
 स्वच्छं चित्परमाकाशे चिदाकाशो य आस्थितः ।  
 स्वभाव एव सर्गोऽसाविनि तेनैव भावितः ॥ २३ ॥  
 भाव्यभावकभावादिभूमीनां भावनं भृशम् ।  
 सर्वं चित्रम एवाच्छमात्मनात्मनि संस्थितम् ॥ २४ ॥  
 एवं स्थिते कुतः सर्गः कुतो विद्या क चाज्ञता ।  
 ब्रह्म शान्तं घनं सर्वं काहंकारादयः स्थिताः ॥ २५ ॥  
 अहंभावस्य संशान्तिरेपाऽसौ कथिता तव ।  
 अहंभावः परिज्ञातः पिशाच इव शाम्यति ॥ २६ ॥  
 मया त्वेवमहंभावः परिज्ञातो यदाखिलः ।  
 तदा मे विद्यमानोऽपि निष्फलः शरदभ्रवत् ॥ २७ ॥  
 चित्राग्निदाहो विज्ञातो यथा दाह्येषु निष्फलः ।  
 तथाहंभावसर्गादि ज्ञातं निष्फलतामियात् ॥ २८ ॥  
 इति मेऽहंकृतेस्त्यागे रागे च समता यदा ।  
 तदा व्योम्न इवाव्योम्नः सर्गं सर्गं च मे स्थितिः ॥ २९ ॥  
 अहंभावस्य नैवाहं नाहंभावो ममेति च ।  
 तेन विद्धि चिदाकाशमेवेदमिति निर्वचनम् ॥ ३० ॥  
 यथा मम तथात्येवमपि बोधवतामिह ।  
 अग्नित्वमिव चित्राग्नेर्नास्त्ययं बोधविभ्रमः ॥ ३१ ॥  
 नाहमस्मि तच्चान्यास्ति सर्वं नास्तीति निश्चये ।  
 प्रकृतव्यवहारस्त्वं शिलामौनमयो भव ॥ ३२ ॥

एव ब्रह्मस्वात्मभूतेन वैचित्र्येण स्वनैव स्वयं स्फुरतीति तत्स्वभाव  
 एव सर्ग इति फलितमित्याह—स्वच्छे इति ॥ २३ ॥ ननु स्वभा-  
 वपदे भाव इति भावघञन्तपदेन भवनमुच्यते तच्च भावक-  
 व्यापाररूपभावनाफलं भाव्यनिष्ठं भावना च भवितुर्भवानु-  
 कूलो भावकव्यापारः करणादिकारकनिर्वर्त्य इति भाव्यभाव-  
 कादित्रिपुटीभूमीनामेकरसे कथं संभवस्तत्राह—भाव्येति । न  
 कल्पितं नानारसत्वं वास्तवैकरस्यविरोधादिति भावः ॥ २४ ॥  
 स्थिते निश्चयेन स्थिरीभूते ॥ २५ ॥ तथाचाज्ञानेवाहंभावो  
 बाधते न तज्ज्ञानिति फलितमित्याह—अहंभाव इति । पि-  
 शाचो बालकल्पितपिशाच इव ॥ २६ ॥ एतेन त्वत्पञ्चः समा-  
 हृत इति दर्शयति—माया त्विति ॥ २७ ॥ दाहः अध्यस्ता  
 दहनक्रिया ॥ २८ ॥ समाधौ त्यागे व्यवहारकाले रागे च  
 अव्योम्नो मेघादम्बरातपचाध्वादिना निरवकाशीकृतस्य स्थितिः  
 समेति शेषः ॥ २९ ॥ संबन्धत्यागमात्रेणाप्यहन्ता न बाधते  
 किं पुनर्बाधितेत्याशयेनाह—अहंभावस्येति । नितरां घनं नि-  
 र्घनम् ॥ ३० ॥ अस्मिन्नर्थे सर्वविद्वदनुभवसंवाद इत्याह—यथेति ।  
 अयं अहंभावादिः ॥ ३१ ॥ त्वमप्यहमिवान्तः सर्ववाधेनाद्वितीयो  
 भवेत्याह—नाहमिति । प्रकृतं व्यवहरतीति प्रकृतव्यवहारः ॥ ३२ ॥

आकाशकोशविशदाकृतिर्गन्ध तिष्ठ  
निर्देशवच्चिरमपहृतसर्वभावः ।

इत्यार्षे वासिष्ठमहारामायणे वान्मीकीये मोक्षोपायेषु निर्वाणप्रकरणे ज० पाषाणो० निर्देशवद्वाहंकारविचारो नाम सप्तपञ्चाशः सर्गः ५७

### अष्टपञ्चाशः सर्गः ५८

श्रीराम उवाच ।

अहो नु विततोदारा विमला विपुलाचला ।  
भवता भगवन्भूयै भूयो दृष्टिरुदाहृता ॥ १ ॥  
सर्वथा सर्वदा सर्वं सर्वं सर्वत्र सर्वदा ।  
सदित्येव स्थितं सत्यं समं समनुभूतितः ॥ २ ॥  
अयमस्ति मम ब्रह्मन्संशयस्तं निवारय ।  
किमिदं भगवन्नाम पाषाणाख्यानमुच्यते ॥ ३ ॥

श्रीवासिष्ठ उवाच ।

सर्वत्र सर्वदा सर्वमस्तीति प्रतिपादने ।  
पाषाणाख्यानदृष्टान्तो मयायं तव कथ्यते ॥ ४ ॥  
नीरन्ध्रैकघनाङ्गस्य पाषाणस्यापि कोटरे ।  
सन्ति सर्गसहस्राणि कथयेति प्रदर्शयते ॥ ५ ॥  
भूताकाशो महत्यस्मिन्वशून्यत्वमनुज्झति ।  
सन्ति सर्गसहस्राणि कथयेति प्रदर्शयते ॥ ६ ॥  
अन्तर्गुल्माङ्कुरादीनां प्राणिवाय्वम्बुतेजसाम् ।  
सन्ति सर्गसहस्राणि कथयेति प्रदर्शयते ॥ ७ ॥

निर्देशो निरवकाशः शिलाघनस्तद्वत् । अद्य सर्गकाले । आ-  
दितः सर्गप्राकाले । सार्वविभक्तिकस्तसिः ॥ ३३ ॥ इति  
श्रीवासिष्ठमहारामायणतात्पर्यप्रकाशे निर्वाणप्रकरणे उत्त-  
रार्षे सप्तपञ्चाशत्तमः सर्गः ॥ ५७ ॥

सर्वत्र सर्वसर्गश्रीः सदैवास्ति नचेति च ।

दृष्टिभेदेन पाषाणाख्यायिकार्योऽत्र वर्णयते ॥ १ ॥

प्रासङ्गिकं जीवन्मुक्ताहंकारस्यावाधकत्वे समर्थिते प्रका-  
न्तस्य सर्वत्र सर्वथा सर्वमित्याद्यर्थस्य पाषाणाख्यायिकया समर्थनं  
यत्प्रतिज्ञातं तदेव प्रष्टुं भूमिकां रचयति—अहो इति ॥ १ ॥  
सर्वं सर्वत्र सर्वथा सत् सर्वं सर्वत्र सर्वदा च सत् इति यत्प्र-  
स्तुतं तदनुभूतितो विमृश्यमानं सममविषममेकरसमेव पर्यव-  
स्यति । सर्वधर्मधर्मिणां देशतः कालतो वस्तुतश्च सर्वभावे  
व्यावृत्तिव्यावर्तकतायसिद्धेरिति भावः ॥ २ ॥ तत्र प्रष्टव्यांशं  
दर्शयति—अयमिति । इदं पाषाणाख्यानं किं केनांशेन साम्य-  
मभिप्रेक्ष्यते । व्यावर्तकधर्मवतोरेव साधारणधर्मेण सादृश्यप्र-  
सिद्धेरिति भावः ॥ ३ ॥ अयं वक्ष्यमाणप्रकारः ॥ ४ ॥ न  
पाषाणसाम्यं सर्वधर्मसंकरं वा वक्तुं पाषाणाख्यायिकारभ्यते  
किंतु पाषाणोदराध्यासाधिष्ठाने ब्रह्मणि अस्कीर्णतयैव सर्वजग-  
दध्याससंभवसंभावनायेत्याह—नीरन्ध्रेति । कोटरे आन्तरे  
चिदाकाशे । कथया प्रस्तुताख्यायिकया । इति अयमर्थः प्रद-

अद्यादितश्च किल चिन्मयमेव सर्वं  
नो दृश्यमस्ति शिवमेवमशेषमित्थम् ॥ ३३ ॥

श्रीराम उवाच ।

कुड्यादौ सन्ति सर्गांघ्रा इति चेत्कथ्यते मुने ।  
तत्त्वे विभान्ति सर्गांघ्रा इति किं न प्रदर्शयते ॥ ८ ॥

श्रीवासिष्ठ उवाच ।

एतत्ते वर्णितं राम मुख्यमेव मयाखिलम् ।  
योयमालक्ष्यते सर्गः स ख एव खमास्थितम् ॥ ९ ॥  
आदावेव हि नोत्पन्नमद्यापि न च विद्यते ।  
दृश्यं यच्चावभातीदं तद्ब्रह्म ब्रह्मणि स्थितम् ॥ १० ॥  
नास्ति भूरणुमात्रापि सर्गैर्निर्विवरा न या ।  
न च कचन विद्यन्ते सर्गा ब्रह्मखमेव ते ॥ ११ ॥  
न तेजसोऽणुरप्यस्ति सर्गैर्निर्विवरो न यः ।  
न च कचन सर्गास्ते सन्ति ब्रह्मखमेव तत् ॥ १२ ॥  
न वायोरणुरप्यस्ति सर्गैर्निर्विवरो न यः ।  
न च कचन विद्यन्ते सर्गा ब्रह्मखमेव तत् ॥ १३ ॥  
खं नाणुमात्रमप्यस्ति सर्गैर्निर्विवरं न यत् ।  
न च कचन सर्गास्ते सन्ति ब्रह्मखमेव तत् ॥ १४ ॥

इत्येते ॥ ५ ॥ अथवा भावोदरचितीव शून्यात्मकाकाशरूपा  
भावाधिष्ठानचित्तप्यसंकीर्णतया सर्वजगदारोपः संभवतीत्याश-  
येनाह—भूताकाशेति ॥ ६ ॥ अयं न्यायः सर्वत्र योजनीय  
इत्याशयेनाह—अन्तरिति ॥ ७ ॥ यदि कुड्यादिसर्वभावा-  
भावावच्छिन्नचिति सर्वजगदध्यास आख्यायिकाभिप्रेतस्तर्हि  
शुद्धे चिदाकाशे सर्वजगदध्यास इत्येव पक्षः कुतो न परिगृ-  
ह्यते, येनाध्यस्तजगद्वाधे शुद्धमेव परिशिष्यत इत्यपरमनुकूलं  
स्यादिति रामः पृच्छति—कुड्यादाविति । तत्तर्हि खे शुद्धचि-  
दाकाशे ॥ ८ ॥ सत्यमेव एव पक्षो मुख्यतया मे विवक्षितः ।  
शुद्धचिदाकाशः सहसा न परिचेतुं शक्य इति तदुपायतया  
उपहितचित्तपि प्रत्येकं सर्वजगदध्यासो दर्शित इत्याशयेनोत्तर-  
माह—एतदिति । संविदाकाशात्मकमेव ॥ ९ ॥ एवं दृश्यमा-  
त्रस्यैव ब्रह्ममात्रत्वे अनुत्पत्तिरेव फलितेत्याह—आदावेवेति ।  
परमार्थदृष्टेरित्यर्थः ॥ १० ॥ आरोपद्वयौ तु प्रतिभूतपरमाणु स-  
र्वमारोप्य ब्रह्मं शब्दधनपदद्वयौ तु तद्वपरीत्यमित्याशये-  
नाह—नास्तीत्यादिना । निर्विवरा गाढभरिता या न तादृशी  
अणुमात्रापि भूनास्ति । सर्वापि सर्गभरितैवेत्यर्थः । एवमग्रेऽपि  
योज्यम् ॥ ११ ॥ तत् तेजः ॥ १२ ॥ तत् सः ॥ १३ ॥  
भूतानां प्रक्रमे अपां त्यागायोगाद्भूतेजसोरन्तरालेन चापामणु-

न सा महाभूततास्ति सर्गेनिर्विचरा न या ।  
नच कचन विद्यन्ते सर्गा ब्रह्मखमेव तन् ॥ १५ ॥  
शैलानां नाणुरग्यस्ति स सर्गेयो न निर्धनः ।  
नच कचन विद्यन्ते सर्गा ब्रह्मखमेव तन् ॥ १६ ॥  
ब्रह्मणो नाणुरग्यस्ति सर्गेनिर्विचरो न यः ।  
नच कचन सर्गास्ते सन्ति ब्रह्मखमेव तन् ॥ १७ ॥  
सर्गेषु नाणुरग्यस्ति न ब्रह्मात्मैव यः सदा ।  
ब्रह्मसर्गास्तथेत्येव वाचि भेदो न वस्तुनि ॥ १८ ॥  
सर्गा एव परंब्रह्म परं ब्रह्मैव सर्गता ।  
मनागप्यस्ति न द्वैतमत्राद्वयकौण्डिन्योरिव ॥ १९ ॥

इत्यार्षे वासिष्ठमहारायायणे वाल्मीकीये मोक्षोपायेषु निर्वा० पापाण० उत्तरार्धे सर्गब्रह्मत्वप्रतिपादनं नामाष्टपञ्चाशः सर्गः ॥ ५८ ॥

### एकोनषष्टितमः सर्गः ५९.

श्रीराम उवाच ।  
अनन्तरं नभःकोशकुटीकोटरतो मुने ।  
तव ध्यानात्प्रबुद्धस्य वृत्तं वर्षशतेन किम् ॥ १ ॥  
श्रीवासिष्ठ उवाच ।  
ततो ध्यानात्प्रबुद्धोऽहं श्रुतवांस्तत्र निःस्वनम् ।  
मृदु व्यक्तपदं हृद्यं नच वाच्यनुगो यतः ॥ २ ॥  
स्त्रीस्वभावादिव मृदु मधुरं वा निनादि वा ।

रग्यस्तीत्यादिश्लोकोऽप्युद्धः ॥ १४ ॥ महाभूतेति पञ्चानां  
समुदितरूपव्यपदेशः ॥ १५ ॥ १६ ॥ ब्रह्मणो हिरण्यगर्भस्य  
सूक्ष्मभूतोपाधेः ॥ १७ ॥ सर्गेषु तत्कृतेषु भुवनभूतप्रायेषु । तथासति  
यत्फलितं तदाह—ब्रह्मेति ॥ १८ ॥ अद्वयकुर्योर्ध्वं औण्ये  
तयोरिव ॥ १९ ॥ सर्जनात्मगो वृंहणाद्ब्रह्मेति सृजिवृद्धिक्रिययोः  
परस्परं भेदाभावादाधाराधेयभावस्य दुर्वचत्वाच्च न क्रियापि  
स्वरूपाद्यतिरिच्यत इति सर्गब्रह्मादिशब्दाः प्रवृत्तिनिमित्तधर्म-  
रूपस्वार्थपरिवर्जिताः सन्तः कुठारादिना विदार्ये काष्ठे ये दा-  
रुणो रवाः प्रसिद्धास्तद्वदर्थपरिवर्जिताः सन्तो लक्षणया अत्य-  
न्तमवाच्ये दृष्टिः प्रतीतिर्यस्यस्तथाविधा भान्तीत्यर्थः । अथवा  
दीर्यत इति दाह तदेव विदार्यमिति पर्यायप्रायौ यौ रवौ शब्दौ  
तद्वद्विन्नार्थपरिवर्जिता भान्तीत्यर्थः ॥ २० ॥ मास्तु परमार्थे ते-  
पामर्थभेदस्तत्र द्वैतैक्ययोरभावात् । व्यवहारे तु ब्रह्मैकं सर्गा  
नानेत्यर्थभेदसत्त्वाद्ब्रह्मार्थाः किं न स्युस्तत्राह—द्वैतमिति ।  
यत्र व्यवहारे द्वैतमैक्यं चास्ति तत्रापि सर्गब्रह्मादिशब्दार्था म-  
नागपि न भान्ति । ते हि द्वैतात्मकस्य द्रष्टृर्भायुरद्वैतात्मकस्य  
वा । आद्येऽज्ञस्य तस्य कथं भान्तु द्वितीये कस्येव भान्तु के  
किंस्वभावा भान्तु, नह्यद्वैते भानाद्भास्यवैलक्षण्यं सुवचमिति  
भावः । अथवा अत्यन्तावाच्यदृष्टितामेव प्रकटयति—द्वैतमिति ।  
यत्र वस्तुनि द्वैतमैक्यं च मनागपि नास्ति तत्रेत्यन्वयः ॥ २१ ॥  
अतएव तत्त्वविदो व्यवहारकालेऽपि तत्तथैवास्ते इत्याह—  
शान्तमिति ॥ २२ ॥ वर्णितं प्राषाणाख्यायिकातात्पर्यमुपसं-

इमे सर्गा इदं ब्रह्म तेऽत्यन्तावाच्यदृष्टयः ।  
विदार्य दाहस्ववद्भ्रान्त्यर्थपरिवर्जिताः ॥ २० ॥  
द्वैतमैक्यं च यत्रास्ति न मनागपि तत्र ते ।  
सर्गब्रह्मादिशब्दार्थाः कथं कस्येव भान्तु के ॥ २१ ॥  
शान्तमेकमनाद्यन्तमिदमच्छमनामयम् ।  
व्यवहारवतोऽप्यङ्गं तस्य मौनं शिलाघनम् ॥ २२ ॥  
निर्वाणमेवमखिलं नभ एव दृश्यं  
त्वं चाहमद्रिनिचयाश्च सुरासुराश्च ।  
तादृग्जगत्समवलोक्य यादृगङ्ग  
स्वप्नेऽथ जन्तुमनसि व्यवहारजालम् ॥ २३ ॥

खलपाङ्गत्वादिनिर्हादि मया तद्वाक्यमूहितम् ॥ ३ ॥  
इन्द्रिन्द्रिरुताकारं तन्नीरणितरञ्जनम् ।  
न रोदनं च पठनं विसकोशसमस्वनम् ॥ ४ ॥  
तदाकर्ण्याशु तत्रेदमहं चिन्तितवानथ ।  
शाब्दिकान्वीक्षणात्पश्यन्दिदं दश सविस्मयः ॥ ५ ॥  
व्योम्नोयं सिद्धसंचारमार्गशून्यान्यनन्तरम् ।  
भागो योजनलक्षाणि समतिक्रम्य संस्थितः ॥ ६ ॥

रति—निर्वाणमिति । हे अङ्ग राम, त्वं जगत्तादृक्समवलो-  
क्य । अथ जागरानन्तरं जन्तुमनसि स्वप्ने दृष्ट यादृग्व्यवहार-  
जालमीषत्सम्यग्माणमप्यात्ममात्रशेषमित्यर्थः ॥ २३ ॥ इति  
श्रीवासिष्ठमहारायायणतात्पर्यप्रकाशे निर्वाणप्रकरणे उत्त-  
रार्धे अष्टपञ्चाशत्तमः सर्गः ॥ ५८ ॥

समाधिविरमे सूक्ष्मध्वनिश्रवणमीर्यते ।

तन्मूलान्वेषणध्यानेऽनन्तकोटिजगत्प्रया ॥ १ ॥

एवं सर्गद्वयेन प्रासङ्गिके प्रश्नविषये उपवर्णिते पुनराख्या-  
यिकाशेषे श्रोतुकामो रामः पृच्छति—अनन्तरमिति । वर्षश-  
तेन ध्यानात्प्रबुद्धस्य तव प्राग्वर्णितेच्छाङ्गनासहिताहंकारपि-  
शाचप्रसरानन्तरं किं वृत्तमिति प्रश्नः ॥ १ ॥ निःस्वनं शब्दम् ।  
मृदुव्यक्तानि नातिस्पष्टान्यक्षराणि पदानि च यत्र । तत् कुतः ।  
यतोऽयं निःस्वनो वाच्यानुगः । पदार्थप्रतिपादनसमर्थो वा-  
क्यार्थबोधनसमर्थश्च न ॥ २ ॥ स्त्रीकण्ठप्रभवप्रयुक्तस्वभाववि-  
शेषादिव मृदु मधुरं निनादि अनुरणनशीलं च । खलपाङ्गत्वा-  
दतारत्वादिनिर्हादि । अदूरश्रवमिति यावत् ॥ ३ ॥ इन्द्रिन्द्रिरो  
भ्रमरस्तदीयं रतं ध्वनिस्वदाकारम् । तन्नी वीणा तद्रणितस्य  
रञ्जनं रक्तिप्रदम् । न बालरोदनप्रायं नापि प्रौढपठनप्रायम् ।  
विसकोशे प्रसिद्धभ्रमरस्वनसमस्वनम् ॥ ४ ॥ शाब्दि-  
कस्य शब्दकर्तुरन्वीक्षणादन्वेषणाद्दश दिशः पश्यन् । 'शब्द-  
दुर्दुरं करोति' इति ठक् ॥ ५ ॥ कुतः सविस्मयः किंवा  
चिन्तितवानसि तदाह—व्योम्न इत्यादिना । सिद्धानामपि

तदिहं दृग्बिधस्य स्यात्कृतः शब्दस्य संभवः ।  
 शाब्दिकं न च पश्यामि यत्नेनापि विलोकयन् ॥ ७ ॥  
 अनन्तमिदमाशून्यं पुरो मे निर्मलं नभः ।  
 इह भूतं प्रयत्नेन प्रेक्ष्यमाणं न दृश्यते ॥ ८ ॥  
 यदेति चिन्तयित्वाहं भूयोभूयो विलोकयन् ।  
 शब्देश्वरं न पश्यामि तदा चिन्तितवानिदम् ॥ ९ ॥  
 आकाश एव भूत्वाहमाकाशेनैकतां गतः ।  
 आकाशगुणशब्दार्थान्करोम्याकाशकोशके ॥ १० ॥  
 देहाकाशमिह स्थाप्य ध्यानेनेह यथास्थितम् ।  
 चिदाकाशवपुर्व्योम्ना यास्यैक्यं वारिवाम्बुना ॥ ११ ॥  
 चिन्तयित्वेत्यहं त्यक्तुं देहं पद्मासनस्थितः ।  
 आसं समाधिमाधानं पुनरामीलितेक्षणः ॥ १२ ॥  
 त्यक्त्वा बाह्यार्थसंस्पर्शानेन्द्रियानन्तरानपि ।  
 चित्ताकाशोऽहमभव संघित्स्पर्शमयमात्मकः ॥ १३ ॥  
 क्रमात्तदपि संत्यज्य बुद्धितत्त्वपदं गतः ।  
 संपन्नोऽहं चिदाकाशे जगज्जालैकदर्पणः ॥ १४ ॥  
 ततस्तेन स्वभावेन भूतव्योमैकतामहम् ।  
 संप्रयातोऽम्बुनैवाम्बु सौरभं सौरभेण वा ॥ १५ ॥  
 संपन्नोऽथ महाकाशं व्याप्यानन्तोऽथ सर्वगः ।  
 अनाकारोऽप्यनाधारः सर्वार्थाधारतां गतः ॥ १६ ॥  
 अहं वैलोक्यवृन्दानि संसाराणां शतानि च ।

संचारयोग्यैर्मागैः शून्यानि यानि योजनलक्षाणि तानि सम-  
 तिकम्यानन्तरं तद्वैभवं व्योम्नो भागः संस्थित इत्यन्वयः ॥ ६ ॥  
 तत्तादृशे इह एकान्तस्थाने ईदृग्बिधस्य स्वीवाक्यसदृशस्य । शा-  
 ब्दिकं शब्दकर्तारम् ॥ ७ ॥ भूतं प्राणिमात्रम् । प्रयत्नेनापि प्रेक्ष्यमा-  
 णमन्विध्यमाणम् ॥ ८ ॥ शब्देश्वरं शब्दोच्चारणमर्थं यदा न  
 पश्यामि तदा । इदं वक्ष्यमाणम् ॥ ९ ॥ अहं प्रथममुपाधि-  
 त्यागेन चिदाकाश एव भूत्वा तदव्यस्ताव्याकृताकाशेनैकतां  
 गतः संस्तकार्यभूताकाशगुणं शब्दं तदर्थं तस्मिन्नाकाशको-  
 शके विद्यमानान्साधारकरोमि । अनुभविष्यामीति यावत् ॥ १० ॥  
 तदेव सोपायमाह—देहाकाशमित्यादिना । व्योम्ना अव्याकृ-  
 ताकाशेन । वार्जलविन्दुरम्बुना जलसामान्येनेव ॥ ११ ॥  
 ॥ १२ ॥ ऐन्द्रियानिन्द्रियसंबन्धिनो बाह्यार्थसंस्पर्शानिरोधेन  
 त्यक्त्वा । आन्तरानन्तःकरणचतुष्टयविषयान् मन्तव्यादीनपि  
 मननादिनिरोधेन त्यक्त्वा ॥ १३ ॥ बुद्धितत्त्वपदं गतः संस्तदपि  
 संत्यज्य चिदाकाशे वास्तवरूपे स्थितः सन् स्वाध्यस्तजगज्जाल-  
 प्रतिबिम्बानामेकदर्पणः संपन्नः ॥ १४ ॥ अम्बुना जलसामा-  
 न्येन अम्बु समुद्रादियजलसिवा ॥ १५ ॥ तस्मिन्भूताकाशे तत्का-  
 र्यसर्वजगदवलोकनाय चिदाकाशाभेदकल्पनमाह—संपन्न इति ।  
 तथा चासङ्गाद्व्यत्वादानाधरोऽप्यहं सर्वधारतायोग्यभूताकाशा-  
 भेदात्सर्वार्थाधारतां गतः ॥ १६ ॥ तत्र तदवस्थापत्रे चिदा-  
 काशे ॥ १७ ॥ मिथः अन्योन्यदृष्ट्या खानि अव्याकृताकाश-  
 मात्ररूपाणि । अतएव परस्परमदृष्टानि ॥ १८ ॥ तत्र दृष्टा-

तत्र ब्रह्माण्डलक्षाणि पश्याम्यगणितान्यपि ॥ १७ ॥  
 परस्परमदृष्टानि मिथः खान्यमलानि च ।  
 नानाचारविचाराणि शून्यान्त्येव परस्परम् ॥ १८ ॥  
 स्वप्नरूपाणि मुत्तानां तुल्यकालं नृणामिव ।  
 महारम्भानुमृष्टानि शून्यानि च परस्परम् ॥ १९ ॥  
 जायमानानि नश्यन्ति वर्धमानानि भूरिशः ।  
 वर्तमानान्यतीतानि भविष्यन्ति च सर्वशः ॥ २० ॥  
 अनेकचित्रजालानि महाभिर्त्तीनि खानि च ।  
 मनसेवोपराज्यानि कृतानि विविधैर्जनैः ॥ २१ ॥  
 निरावरणरूपाणि तथैकावरणानि च ।  
 पञ्चावरणयुक्तानि पङ्कावरणानि च ॥ २२ ॥  
 दशावरणचित्राणि षोडशावरणानि च ।  
 चतुर्विंशत्यावृत्तीनि पट्टविंशत्यावृत्तानि च ॥ २३ ॥  
 शून्यानि भूतपूर्णानि पञ्चभूतमयान्यपि ।  
 एकपृथ्व्यादिभूतानि चतुःपृथ्व्यादिकानि च ॥ २४ ॥  
 त्रिःपृथ्व्यादीनि चान्यानि द्विःपृथ्व्यादीन्यथापि च ।  
 तथा सप्तमहाभूतान्येकजातिमयानि च ॥ २५ ॥  
 त्वादृशानुभवाभोगविरुद्धातिदृशानि तु ।  
 तथा नित्यान्यकाराणि सूर्यादिरहितानि च ॥ २६ ॥  
 तथा मीलितसर्गाणि एकनाथावृत्तानि च ।  
 विलक्षणप्रजेशांशविचित्राचारवन्ति च ॥ २७ ॥

न्तमाह—स्वप्नेति । तुल्यकालं गुप्तानां जनानां स्वप्नरूपाणीव ।  
 एकदृशा महारम्भाण्यपरदृशा अनुमृष्टानि । अतएव शून्यान्त्य-  
 शून्यानि च ॥ १९ ॥ २० ॥ महाभिर्त्तीन्यनेकचित्रजालानि खानि  
 निर्भिर्त्तीनि च ॥ २१ ॥ तत्र स्वप्नवृद्धसृष्टिषु ब्रह्माण्डावरणत-  
 त्संख्यादिनियनोऽपि नास्ति । यस्य यावद्विषये वामनाविर्भूता तं  
 प्रति तावत्सर्गस्थैव कल्पनादित्याशयेनाह—निरावरणेत्यादिना ।  
 पञ्चीकृतानां पञ्च अपञ्चीकृतानां पञ्चेति दशावरणचित्राणि ।  
 तैः सह तन्मात्राण्यहकारो महत्त्वं प्रकृतिरिति सांख्यकल्प-  
 नया षोडशावरणानि । तेषामेव तत्त्वगणनया चतुर्विंशत्यावृ-  
 त्तीनि । शैवकल्पनया पट्टविंशत्तत्त्वलक्षणैः तैराकाशकल्पैरा-  
 वरणैरावृत्तानि च ॥ २२ ॥ २३ ॥ एकैकानि पृथ्व्यादीन्येव भूतानि  
 येषु ॥ २४ ॥ एवं पृथिव्यादिविचित्रचतुर्भूतयुक्तानि च । काल-  
 दिशोः सावयवत्वेन भूतत्वकल्पने सप्त महाभूतानि ॥ २५ ॥  
 सिद्धविद्याधरगन्धर्वयक्षराक्षसादिकल्पनावैचित्र्याणि मनुष्यबुद्ध्या  
 संभावयितुमप्यशक्यानीत्याशयेनाह—त्वादृशेति । त्वादृशाना-  
 मनुभवाभोगे विरुद्धा अत्यन्तमसंभाव्याः । अतिशयितदृशा  
 अतिदृशा भूतानां सौम्यवैचित्र्यपरिणतिभेदा यामु तानि  
 ॥ २६ ॥ मीलितसर्गाणि प्रलयसृष्टिप्रायाणि । सर्गादौ एके-  
 नैव नाथेन हिरण्यगर्भादिना आवृतान्यधिष्ठितानि । प्रजेशाः  
 प्रजापतयस्तदंशा देवादिगणास्तैषां विचित्राचारैस्त्वद्वन्ति ॥ २७ ॥

१ तैः सहेत्यर्थं विचारणीयः.



तथा निर्वेदशास्त्राणि निःशास्त्राणि तथैव च ।  
 कृमिक्रमसमारम्भदेवादिप्राणिमन्ति च ॥ २८ ॥  
 जात्या तु पारम्पर्येण संकेताचारवन्ति च ।  
 तथा नित्यप्रकाशानि ज्वलिताग्निमयानि च ॥ २९ ॥  
 तथा जलैकपूर्णानि पवनैकमयानि च ।  
 स्वप्नानि परमाकाशे बहन्ति च तथानिशम् ॥ ३० ॥  
 जायमानानि पुष्यन्ति परिपुष्टानि चाभितः ।  
 तिर्यग्गच्छन्ति चान्यानि पूर्णसर्वमयान्यपि ॥ ३१ ॥  
 देवमात्रैकसर्गाणि नरमात्रमयानि च ।  
 दैत्यवृन्दमयान्येव कृमिनिर्विवराणि च ॥ ३२ ॥  
 अन्तरन्तस्तदन्तश्च स्वकोशेऽप्यणुकंप्रति ।  
 जातानि जायमानानि कदलीदलपीठवत् ॥ ३३ ॥  
 परस्परमदृष्टानि नानुभूतानि वै मिथः ।  
 सैनिकस्वप्नजालानि जातानीव महान्यपि ॥ ३४ ॥  
 विविधान्यप्यनन्तानि स्वच्छाकाशान्मकान्यलम् ।  
 अन्योन्यमन्यवृत्तीनि न मिथोन्यस्यितीनि च ॥ ३५ ॥  
 मिथश्चान्यान्यशास्त्राणि मिथोनन्तानि यानि च ।  
 अन्योन्यसंनिवेशानि मिथोऽन्योन्यानि यानि च ३६ ॥  
 अन्योन्यं परलोकानि मिथः सिद्धपुराणि च ।  
 अन्यादृशमहाभूतान्यन्यादृग्दिग्गिरीणि च ॥ ३७ ॥  
 त्वादृशानुभवेहानामगम्याभ्यागतानि च ।  
 असमञ्जरूपाणि कथ्यमानानि मादृशैः ॥ ३८ ॥

तदेव प्रपञ्चयति—तथेत्यादिना । उदुम्बरकृमिसदृशसमारम्भेदे-  
 वादिभिः प्राणिमन्ति ॥ २८ ॥ क्वचित्कलियुगारम्भाद्वेदशास्त्रो-  
 च्छेदे ब्राह्मणादिजात्या पारम्पर्यमात्रेण संकेतितब्राह्मणाद्याचार-  
 वन्ति ॥ २९ ॥ कानिचित्परमाकाशे स्वप्नानि निश्चलानि  
 कानिचिद्बहन्ति चलन्ति च ॥ ३० ॥ पुष्यन्ति वर्धमानानि ।  
 परिपुष्टानि च ॥ ३१ ॥ ३२ ॥ अणुकं परमाणुमपि  
 प्राप्ते अन्तरन्तस्तदन्तश्च कल्पिते स्वकोशेऽपि जातानीत्याद्यन्वयः  
 ॥ ३३ ॥ सैनिकानां स्वप्नजालानीव परस्परमदृष्टानि ॥ ३४ ॥  
 तथा विविधानीत्यादि योज्यम् । अन्यवृत्तीनि भिन्नार्थक्रियाणि ।  
 मिथोऽन्यस्यितीनि न समस्थितिक्रानि चेत्यर्थः ॥ ३५ ॥  
 गतं मिथः अनन्तानि अपरिच्छेद्यप्रज्ञास्वभावानि । धर्मान-  
 नन्त्याद्या अनन्तानि । नैवेद्यन्योन्यस्येव संनिवेशो येषां तानि।  
 प्रत्यभिज्ञायानन्योन्यात्मकानि च ॥ ३६ ॥ एकत्र मूर्तेरपरत्र  
 गमनादन्योन्यपरलोकानि परस्परं प्रत्यन्तर्धानशक्तियोगान्मिथः  
 सिद्धनगरप्रायाणि च ॥ ३७ ॥ अतएवान्यस्यान्यत्र वर्णने  
 अपरिनिष्ठितमतीतानगम्यत्वादसमञ्जरूपाणि भान्तीत्याह—  
 त्वादृशेति । अनुभवानामीहानां प्रयत्नानां चागम्यान्यविषय-  
 भूतान्यभ्यागतान्यभिमुखमागतानि । संनिहितान्यपीति या-  
 वत् । तर्हि तानि त्वादृशां कथनैर्ज्ञास्यन्ते तत्राह—असमञ्ज-  
 सेति ॥ ३८ ॥ चिदादित्यांशुमण्डलप्राये सर्वतः प्रसृते

अणुवत्सेष्यमाणानि चिदादित्यांशुमण्डले ।  
 परमार्थधियो व्योम्नि रश्मिजालानि कुण्डले ॥ ३९ ॥  
 कानिचित्तानि तान्येव भूत्वा भूत्वा भवत्यलम् ।  
 कानिचित्तादृशान्येव जातानि वनपर्णवत् ॥ ४० ॥  
 अन्योन्यत्वाच्च सदृशान्यन्यानि सदृशान्यपि ।  
 कंचित्कालं सुसदृशान्यन्यान्येव च कानिचित् ॥ ४१ ॥  
 फलानि तान्यनन्तानि परमार्थमहातरोः ।  
 अन्यान्येव चान्यानि तन्मयान्येव चै ततः ॥ ४२ ॥  
 कानिचित्स्वल्पकल्पानि दीर्घकल्पानि कानिचित् ।  
 अन्यान्यनियतं भूरि नियतं भूरि कानिचित् ॥ ४३ ॥  
 अन्यान्यज्ञातकालानि यदृच्छावशतः स्वयम् ।  
 जायमानानि पुष्टानि सुखिराणि स्थितानि च ॥ ४४ ॥  
 तानि शून्यत्वजालानि परमाकाशकोशके ।  
 अपरिज्ञातकालानि रूढान्यज्ञातदोषके ॥ ४५ ॥  
 अबध्यर्काकाशमेवादि शतैरावलितान्यलम् ।  
 चिच्चमत्कारखे स्वप्नजालान्याभान्ति चाविलम् ॥ ४६ ॥  
 अनुभूतेर्भ्रमात्मत्वात्कारणानामभावतः ।  
 पृथ्व्यादीनामहेतूनामत्यन्तं सन्त्यसन्ति च ॥ ४७ ॥  
 मृगतृष्णाम्बुभरवद्विचन्द्रव्योमवर्णवत् ।  
 संपन्नानि न सत्यानि सत्यान्यप्यनुभूतितः ॥ ४८ ॥  
 चित्संकल्पनभस्येव भासमानानि भूरिशः ।  
 वासनावातनुज्ञानि विलुठन्त्यात्मचेष्टितैः ॥ ४९ ॥

चेतन्यं ये अणवो जालसूर्यमरीचिपु प्रसिद्धास्तद्वत्सेष्यमाणानि  
 प्रसिद्धिभाजि । 'सेष्यमाणानि' इति पाठे परिशेषभाजि । तथा  
 परमार्थधियो मोक्षसाम्राज्यलक्ष्म्याः कुण्डले तादृक्प्राये व्योम्नि  
 अब्याकृताकाशे भूताकाशे च विचित्रतररश्मिजालप्रायाणि  
 ॥ ३९ ॥ ४० ॥ तेषु कानिचिदेकत्रैव चिति सर्वेषामभ्यासा-  
 दपृथक्स्वत्वेनान्योन्यात्मकत्वात्सदृशान्यन्यादृशान्यपि । एवं स-  
 दृशान्यपि कचित्कालं सुसदृशानि । कानिचिदन्यान्यत्यन्तविस-  
 दृशान्येव । मायाया अघटितघटनापटीयस्त्वादिति भावः ॥ ४१ ॥  
 वृक्षफलवद्वा तत्र भेदाभेदकल्पनेत्याह—फलानीति ॥ ४२ ॥  
 अनियतं दृशकालवस्तुस्वभावनियमरहितमेव भूरि बहूनि ।  
 कानिचिन्नियतं तद्विपरीतमित्यर्थः ॥ ४३ ॥ सूर्याद्यभावादज्ञा-  
 तकालानि ॥ ४४ ॥ तानि किं सत्यानि नेत्याह—तानीति ।  
 कदाप्रगृहीतं तर्हि रूढानि तत्राह—अपरिज्ञातेति । अनादीनी-  
 लर्थः । अज्ञातमज्ञानं तदेव दोषो यसिस्तथाविधे प्रतीचि रूढानि  
 ॥ ४५ ॥ चिच्चमत्काररूपे खे चिदाकाशे । आविलं रजस्तमःकण्डपितं  
 यथा स्यात्तथा ॥ ४६ ॥ अहेतूनां पृथ्व्यादीनामनुभूतेर्भ्रमात्मत्वा-  
 त्तानि जगन्त्यत्यन्तमधिष्ठानात्मना सन्ति स्वरूपेण त्वसन्ति च  
 ॥ ४७ ॥ ४८ ॥ अतश्च तथेत्याह—चित्संकल्पेति ॥ ४९ ॥

१ सेष्यमाणानि इति विचारणीयम्.

सुरासुरादिमशका बहुशोढुम्बरद्रुमे ।  
फलानि रसपूर्णानि घृणमानानि मारुतैः ॥ ५० ॥  
अभिज्ञानस्वभावस्य सर्गारम्भकस्य च ।  
शुद्धचित्तस्वभावस्य संकल्पनगराणि स्त्रे ॥ ५१ ॥  
त्वमहं स इदं चेति श्रिया बलदृढान्यलम् ।  
संपन्नान्यर्कदीप्तयेव पङ्कजीउनकानि च ॥ ५२ ॥  
वृत्तानि रसशालिन्या नियत्या नित्यनृपया ।  
वनान्युग्रफलानीव वसन्तरमलेखया ॥ ५३ ॥  
महाकर्तृण्यकर्तृणि न कृतायेव स्वानि वा ।  
स्वयं संपन्नरूपाणि त्रिदोष्येव कृतानि वा ॥ ५४ ॥  
परमार्थमयान्येव तदन्यद्वादितान्यपि ।  
अलब्धान्येव लब्धानि सदाऽसन्त्येव सन्ति च ॥ ५५ ॥  
चतुर्दशदशैकादिविधभूतगणानि च ।  
पुनस्तान्येव तान्यन्तरन्यान्यन्यान्यथो बहिः ॥ ५६ ॥  
नरकस्वर्गपातालबन्धुमित्रमयान्यपि ।

महागम्भमयान्येव शून्यानि परमार्थतः ॥ ५० ॥  
क्षीरासुधेर्जलानीव स्नेहसाराणि सर्वतः ।  
तद्गम्भद्रुगण्यन्तर्वाहिद्यावृत्तिमन्ति च ॥ ५१ ॥  
आभासमात्ररूपाणि तेजस्यान्मविवस्वतः ।  
जानानीव स्वतन्त्रानि स्पर्शतन्त्रानि नभस्यतः ॥ ५२ ॥  
बुद्ध्यक्षरूपाणि पत्राणां बुद्ध्यहंकारचतसाम् ।  
असनामप्यसन्त्येव स्वप्ने न्यस्तनृणामिव ॥ ५३ ॥  
पुराणवेदसिद्धान्तकल्पनातल्पपालिषु ।  
घननिद्राणि सुप्तानि विभ्रन्ति शवतामिव ॥ ५४ ॥  
परमार्थमहारण्यं चिद्रन्धर्वकृतानि वै ।  
सूर्यदीपकदीप्तानि गृहाणि गहनात्मनि ॥ ५५ ॥  
प्रजायमानानि नभस्यनन्ते  
विशीर्यमाणानि च निर्निमित्तम् ।  
तदा त्वहं वै तिमिराक्षदृष्टे-  
केशोण्डुकानीव जगन्त्यपश्यम् ॥ ५६ ॥

इत्यार्षे वासिष्ठमहारामायणे वाल्मीकीये दे० सोक्षोपायेण निर्वाणप्रकरणे उ० पा० जगज्जालवर्णनं नामैकोनपष्ठितमः सर्गः ॥ ५९ ॥

### पष्ठितमः सर्गः ६०

श्रीवासिष्ठ उवाच ।

ततोऽहमभितो भ्रान्तस्तादृशं प्रविचारयन् ।  
बहुकालमसंख्यसंविदाकाशतां गतः ॥ १ ॥  
शब्दं पश्चात्तमश्रोपमहं वीणास्वनोपमम् ।

ब्रह्मोद्भूतद्रुमे सुरासुरोरगनरादयो मशकाः । ब्रह्माण्डानि तु भो-  
गवैचित्र्यरसपूर्णानि फलानि ॥ ५० ॥ अथवा जगन्ति शुद्धस्य  
केवलस्य चित्तस्वभावस्य संकल्पनगराणि ॥ ५१ ॥ सं-  
कल्पनगरत्वे दार्ढ्यं को हेतुस्तमाह—वमिति । अहंताद्यभि-  
मानधिया बलेन अलमत्यन्तदृढानि संपन्नानि । पद्ममयानि  
क्रीडनकानीव । चकारो हिमेन घृतकरकादीनीवेति दृष्टान्तान्तरा-  
भ्यूहनार्थः ॥ ५२ ॥ नित्यमभीक्ष्णं तृप्तया तृप्तिमत्या रसो  
रागो द्रवत्वं च तच्छालिन्या कर्मफलावश्यंभावनियत्या वृत्तानि  
निष्पन्नशाखोपशाखानि ॥ ५३ ॥ मृष्टिश्रुतिदृशा महद्ब्रह्मैव कर्तुं  
येषां तानि । ‘अपूर्वमनपरं’ इत्यादिश्रुतिदृशा तु अकर्तृणि अ-  
कर्तृकाणि ॥ ५४ ॥ तदन्यद्वा तदन्यदिव । मणीवोष्टूत्येतिव-  
दिवार्थं वाशब्दः । रादा असन्त्येवेति च्छेदः ॥ ५५ ॥ भुवन-  
संख्यया चतुर्दश देवयोनिमात्रसंख्यया दशविधाः मनुष्याद्ये-  
कैकजाला एकविधा आदिपदाद्यथासंभवं व्यादिनियतविधा  
भूतगणा येषु ॥ ५६ ॥ ५७ ॥ ज्ञेहो घृतं ग्रीत्यतिशयश्च त-  
त्साराणि आद्युत्तिः परिवृत्तिसद्वन्ति च ॥ ५८ ॥ स्वतो जा-  
तानि नभस्वतो वायोः स्पन्दनानीव ॥ ५९ ॥ बुद्ध्यहंकारचि-  
त्तरूपाणां पत्राणामाश्रयभूतवृक्षरूपाणि । असतां स्वातिरिक्त-  
द्रवृणामपि साधारणायमानानि असन्त्येव यथा स्वप्ने नितराम-

कमात्स्फुटपदं जातं तत आर्यान्वमागतम् ॥ २ ॥  
शब्ददेशपतदृष्टिदृष्टवान्वनिनामहम् ।  
पार्श्वे कनकनिष्पन्दप्रभया भासिताम्बराम् ॥ ३ ॥  
आलोलमाल्यवस्ननामलकाकुललोचनाम् ।

स्तानामसतां स्वातिरिक्तवृणां दृश्यानीत्यर्थः ॥ ६० ॥ पुराणा-  
दिप्रसिद्धव्रतदानयज्ञादिफलावश्यंभावकल्पनालक्षणेपु तल्पवृत्तिषु  
स्त्रिषु दृढविश्वासघननिद्राणि आत्मस्वरूपस्यात्यन्तमप्रबोधाच्छ-  
वतानिव विभ्रन्ति । अभ्यन्ताच्छतुर्दुर्महान्दसः ॥ ६१ ॥  
परमार्थो ब्रह्म तद्वक्षणे महारण्ये मायोपहितचिद्रन्धर्वेण कृतानि  
सूर्यलक्षणेर्दीपकदीप्तानि गृहाणीत्युपेक्षा ॥ ६२ ॥ हे राम,  
अहं तदा तस्मिन्समाधिकाले अनन्ते चिन्नमसि निर्निमित्तं  
प्रजायमानानि निर्निमित्तं च विशीर्यमाणानि तिमिराक्षदृष्टके-  
शोण्डुकानीव भ्रान्तिमात्रसिद्धानि जगन्ति अपश्यम् दृष्टवानि-  
त्यर्थः ॥ ६३ ॥ इति श्रीवासिष्ठमहारामायणतात्पर्यप्रकाशे  
निर्वाणप्रकरणे उत्तरार्धे एकोनपष्ठितमः सर्गः ॥ ५९ ॥

समाधौ शब्दकारिण्याः स्त्रियो दर्शनमर्थिते ।

तामनादस्य भूयोपि विचित्रजगदीक्षणम् ॥ १ ॥

तादृशं प्रागुक्तं प्रकारं शब्दकारणं प्रविचारयन्नन्विष्यन् ।  
असंख्यसंविदाकाशतामपरिच्छिन्नविदाकाशताम् ॥ १ ॥ आ-  
र्यान् आर्याख्यच्छन्दोलक्षणलक्षितत्वम् । यथाहुः ‘यस्याः प्रथमे  
पादे द्वादशमात्रास्तथा तृतीयेऽपि । अष्टादश द्वितीये चतुर्थे  
पञ्चदश सार्था ॥’ इति ॥ २ ॥ शब्दस्य प्रभवप्रदेशे पतन्ती  
दृष्टिर्योगदृष्टिर्यस्य तथाविधः सन् वनितां स्त्रियम् । पार्श्वे इति  
पूर्वोक्तान्वयि ॥ ३ ॥ तामेव वर्णयति—आलोलेत्यादिना ।

१ बहुशोढुम्बर इत्यार्षेः संभिः.

लोत्तुङ्गमिलवलयनामन्यां श्रियमिवागताम् ॥ ४ ॥  
 कान्तकाञ्चनगौराङ्गीं मार्गस्थनवयौवनाम् ।  
 वनदेवीमिवामोदिमर्वावयवसुन्दरीम् ॥ ५ ॥  
 सा पूर्णचन्द्रवदना पुष्पप्रकरहासिनी ।  
 यौवनाद्दामवदना पद्मलक्षणशालिनी ॥ ६ ॥  
 आकाशकोशमदना शशाङ्करसुन्दरी ।  
 मुक्ताकलापरचना कान्ता मदनुसारिणी ॥ ७ ॥  
 स्वरेण मधुरेणैवमार्यामार्यविलासिनी ।  
 पपाठाकठिनं वामा मत्पार्श्वे मृदुहासिनी ॥ ८ ॥

असदुचितगिक्चेतन-

संस्तुतिसरिति प्रमुह्यमानानाम् ।

अवलम्बनतटविटपिन-

मभिर्नैमि भवन्तमेव मुनेः ॥ ९ ॥

श्रीवसिष्ठ उवाच ।

इत्याकर्ण्यहमालोक्य तां चारुवदनखनाम् ।  
 ललनेयं किमनयेत्यनादृत्यैव तां गतः ॥ १० ॥  
 ततो जगद्दमर्यां मायां संप्रेक्ष्य विस्मितः ।  
 अनादृत्यैव तां व्योम्नि विहर्तुमहमुद्यतः ॥ ११ ॥  
 ततस्तां तत्कृतां चिन्तामलमुत्सृज्य खे स्थिताम् ।  
 जगन्मायां कलयितुं व्योमात्माहं प्रवृत्तवान् ॥ १२ ॥  
 यावत्तानि तथोग्राणि जगन्ति सकलानि खम् ।

लोलत् चञ्चलं धम्मिल्लवलयं केशवन्धन यस्याः ॥ ४ ॥ मार्ग-  
 स्थमिव गच्छत् नवयौवनं यस्याः ॥ ५ ॥ ६ ॥ आकाशकोशः  
 प्राग्वर्णितभूताकाशः सदृशं यस्याः । मामनुसरति तच्छीला  
 ॥ ७ ॥ सा वामा मत्पार्श्वे अकठिनं मृदु यथा स्यात्तथा मधु-  
 रेण स्वरेण एवं वक्ष्यमाणरूपामार्यां पपाठ ॥ ८ ॥ तामेवार्थी-  
 मुदाहरति—असदिति । हे मुने, अहं असतां खलानामु-  
 चितै रागद्वेषकामलोभमोहादिदोषैः रिक्ता विरहिता चेतना  
 चेतो यस्य तथाविध । तथा संस्तुतिलक्षणायां सरिति  
 प्रस्तुतानामवलम्बनानाम् तटविटपिनं तीरवृक्षभूतं  
 भवन्तमेव मुनेः तानि प्रशंसामि नान्यमित्यर्थः ॥ ९ ॥  
 तच्छ्रुत्वा त्वं किमकार्षास्तत्राह—इतीति ॥ १० ॥ तदुत्तरा-  
 र्थोक्तं स्फुटयति—तत इति ॥ ११ ॥ अनादृत्येति पदं विह-  
 र्तुमिति पदं च व्याचष्टे—तत इति । खे शून्यस्वभावे स्थि-  
 ताम् । व्योमात्मा चिदाकाशरूपः ॥ १२ ॥ खे स्थितामित्ये-  
 तदुपपादयति—यावदिति । यस्मादित्यर्थे यावच्छब्दः । सं-  
 क्रम्य मनोराज्ये । कथने कथार्थप्रकाशने । चार्थे तथाशब्दः  
 ॥ १३ ॥ शून्यरूपत्वादेव तानि जगन्ति कानिचित् क्वचिदपि  
 परमार्थतः किंचिदपि न पश्यन्ति न शृण्वन्ति । अतएव  
 कल्पेषु महाकल्पेषु महाजन्मेषु सर्गेषु च समता ऐकरूप्यमेव  
 येषां तानि । ‘यदुमीरौ गोविथेऽग्नसर्जन्त्य’ इति दापो हस्ते  
 ‘मुनकस जलचः’ इति दुमि पुनर्दधिः । परस्परोत्पत्तिसमा-

शून्यमेव यथा स्वप्ने संकल्पे कथने तथा ॥ १३ ॥  
 न पश्यन्ति न शृण्वन्ति कदाचित्कानिचित्क्वचित् ।  
 तानि कल्पमहाकल्पमहाजन्मैकतान्यथ ॥ १४ ॥  
 प्रमत्तपुष्करावर्तान्मुक्तोत्पातमारुतान् ।  
 स्फुटिताद्रीन्द्राङ्कारघटितब्रह्ममण्डपान् ॥ १५ ॥  
 ज्वलत्कल्पाग्निविस्फोटचट्टदैडविडास्पदान् ।  
 प्रतपद्वादशाकारकन्दुमार्तण्डमण्डलान् ॥ १६ ॥  
 त्रुटसुरपुरघातवितताकन्दघर्घरान् ।  
 रणत्सर्वादिकटकश्रेणीनिगिरणोज्झटान् ॥ १७ ॥  
 कल्पाग्निज्वलनोल्लासपटपटपटारवान् ।  
 आत्मभ्रंशवृहत्क्षोभशुब्धाम्बरमहार्णवान् ॥ १८ ॥  
 देवासुरनरागारघर्घराकन्दकर्कशान् ।  
 सप्तार्णवमहापूरपूरिताकैन्दुमण्डलान् ॥ १९ ॥  
 न विचेतन्ति कल्पान्तान्सर्वाण्येव परस्परम् ।  
 एकमन्दिरसंसृताः स्वप्ने रणरयानिव ॥ २० ॥  
 तत्र रुद्रसहस्राणि ब्रह्मकोटिशतानि च ।  
 दृष्टानि विष्णुलक्षाणि कल्पवृन्दान्यलं मया ॥ २१ ॥  
 तत्र कचिदनादित्ये निरहोरात्रभूतले ।  
 अकल्पयुगवर्षान्ते जगत्पृथ्वीः क्षयोदयः ॥ २२ ॥  
 चिति सर्वं चितः सर्वं चित्सर्वं सर्वतश्च चित् ।  
 चित्सत्सर्वात्मिकेत्येतद्दृष्टं तत्र मयाखिलम् ॥ २३ ॥

रम्भानिव परस्परप्रलयसमारम्भानपि तानि न पश्यन्तीत्येत-  
 दपि प्रलयसंरम्भवर्णनपुरःसरं दर्शयितुमारभते—अथेत्या-  
 दिना ॥ १४ ॥ सर्वेषां द्वितीयावहुवचनान्तानां पञ्चमश्लोकस्थे  
 कल्पान्तान्नविचेतन्तीत्यत्रान्वयः ॥ १५ ॥ कल्पामिबिस्फोटैश्च-  
 दन्ति ध्वनन्ति ऐडविडास्पदानि कुबेरभवनानि येषु । प्रत-  
 पन्ति द्वादशाकारकन्दुकवद्विभ्रमन्ति मार्तण्डमण्डलानि येषु  
 ॥ १६ ॥ रणतां सर्वाद्रिनिर्मलश्रेणीनां निगिरणे उद्भटान्  
 ॥ १७ ॥ कल्पामीनां यानि ज्वलनानि तेषां ये उल्लासास्तैस्त-  
 त्प्रयुक्तवशादिप्रस्थिविस्फोटनैः पठन्तो व्यक्तमुच्चरन्तः पटपटा-  
 रवा येषु । आत्मस्वभावभ्रंशप्रयुक्तवृहत्क्षोभादिब्रह्मदेव यादोगण-  
 क्षोभैः क्षुब्धाः अम्बरमहार्णवा येषु ॥ १८ ॥ युलोकपर्यन्तं  
 सप्तार्णवाभिवृद्धा सप्तार्णवमहापूरैः पूरितान्यकैन्दुमण्डलानि  
 येषु ॥ १९ ॥ ईदृशानपि तत्तदन्तःप्रवृत्तान्कल्पान्तान् सर्वा-  
 ण्येव जगन्ति परस्परं न विचेतन्ति ॥ २० ॥ एवं जगतां  
 प्रासङ्गिकी परस्परं शून्यरूपतामुपपाद्य प्रस्तुतमेवाह—तत्रेत्या-  
 दिना । तत्र तेषु जगत्सु मया दृष्टानि ॥ २१ ॥ तत्र तस्मि-  
 न्निर्णयतवहुप्रकारे जगति क्वचिद्वस्तुनि ऊर्हैर्वैतर्क्यैरेव क्षय  
 उदयश्च दृष्ट इत्यनुषज्जेते ॥ २२ ॥ अस्तु ऊर्हैरेव क्षयोदयः  
 किं ततस्तत्राह—चिताति । ततः प्रागुक्तं पाषाणाख्यायिकाह-  
 दयं चिति सर्वमित्यादिरूपं मया अन्वयव्यतिरेकाभ्यां परीक्ष्य

१ पञ्चमेति इतः पञ्चमो विशः श्लोको ज्ञेयः.

त्वं किञ्चिदिति चेद्वक्षि तत्र किं चिद्विद्याङ्गं चिन् ।  
 सा हि शून्यतमा व्योम्नो न च नाम न किञ्चना ॥ २४ ॥  
 तदाकाशमिदं भाति जगदित्यभिशङ्कितम् ।  
 तेनैव शब्दभसा सर्वं हि परमं नभः ॥ २५ ॥  
 दृश्यदृष्टिरियं भ्रान्तिराकाशतत्त्वभङ्गरी ।  
 चिद्व्योमाङ्गकमेवेति तत्राहमनुभूतवान् ॥ २६ ॥  
 बुद्ध्याकाशैकरूपेण व्यापिना बोधरूपिणा ।  
 तत्रानन्तेन संकल्पमनुभूतमिदं मया ॥ २७ ॥  
 ब्रह्मव्योमं जगज्जालं ब्रह्मव्योमं दिशोदश ।  
 ब्रह्मव्योमं कलाकालदेशद्रव्यक्रियादिकम् ॥ २८ ॥  
 तत्राहमिव संसारशते भाते मुनीश्वराः ।  
 दृष्टा वसिष्ठनामानो ब्रह्मपुत्राः सदुत्तमाः ॥ २९ ॥  
 ब्रह्मन्दासत्तित्वेताः सर्वा एव सराधवाः ।  
 तत्र दृष्टं कृतशतं द्वापराणां शतं तथा ॥ ३० ॥  
 भेदोदयेन वै दृष्टास्तास्ताः सर्गदशास्तथा ।  
 बोधेन चेत्तदत्यच्छमेकं ब्रह्म नभस्ततम् ॥ ३१ ॥  
 नेदं ब्रह्मणि नामास्ति जगद्ब्रह्मण्यथ त्विदम् ।

ब्रह्मवाजमनाद्यन्तं तन्मूर्ध्वं तन्पदादिकम् ॥ ३२ ॥  
 पापाणामानप्रतिमं न किञ्चिदभिशङ्कितम् ।  
 यन्मूर्ध्वं किञ्चिदिति द्योतरूपं ब्रह्म जगन्मृत्तम् ॥ ३३ ॥  
 विभात्यचेत्यं चिद्व्याप्तिं स्वसत्तैव जगत्तया ।  
 निगाकारं निगाकारा स्वप्नानुभवमनिभा ॥ ३४ ॥  
 अनन्यमानमनो ब्रह्म सर्वं भामात्ररूपकम् ।  
 प्रकाशनमिवा लोकः करोति न करोति च ॥ ३५ ॥  
 तेषु नामानुभूयन्ते जगद्विशेषे तत्र वै ।  
 उष्णानि चन्द्रविम्बानि सूर्याः शीतलमूर्तयः ॥ ३६ ॥  
 प्रजास्तमसि पश्यन्ति पश्यन्त्येव न तेजसि ।  
 उल्कस्य समाचारास्तस्यैव सदृशस्वराः ॥ ३७ ॥  
 इतः शुभेन नश्यन्ति यान्ति पापस्तथा दिवम् ।  
 विपाशनेन जीवन्ति म्रियन्तेऽमृतभोजनैः ॥ ३८ ॥  
 यद्यथा बुध्यते बोधे यथोदेत्यथवा स्वतः ।  
 तथाशु स्फुटतामेति सद्भासद्वा तदेव तत् ॥ ३९ ॥  
 विटपाकारमूलैर्घदर्शनाद्ब्रह्मशोभिभिः ।  
 घूर्णते पत्रपुष्पाभैः पादपैर्व्याप्ति काननम् ॥ ४० ॥

दृष्टमित्यर्थः ॥ २३ ॥ कीदृशेन ऊहेन चिति कीदृश उदयः  
 कीदृशो वा क्षयस्तानुदाहरति—नभमिति । हे राम, न्व घटः  
 पटः कुड्यमिति वा यदेव किञ्चिदिति रूपं संकल्प्य नाम्ना वक्षि  
 तत्र तस्यां दशायां नित् त्वद्विवक्षितं तत्तत्किञ्चित्तद्वत् तन्ना-  
 मरूपात्मनेव भवति स उदयः । सैव व्योम्नोऽपि शून्यतमा वि-  
 वक्षिता सती न किञ्चन नाम भवति न किञ्चन रूपमिति स  
 तत्क्षय इत्यर्थः ॥ २४ ॥ किञ्च जगदिति नामरूपकल्पनया  
 तच्छून्यात्मकाकाशमेव भाति । आकाशस्यैव वाय्वादिकमेण  
 जगदाकारपरिणामध्रुतेः । तच्चाकाशं शब्दतन्मात्ररूपत्वात्सर्व-  
 स्तुनो नामसामान्यमपि भवति । तेनैव 'तत्त्वमस्यहं ब्रह्मास्मि  
 नेह नानास्ति किञ्चन' इत्यादिशब्दात्मना परिणतेन नभसा सर्वं  
 जगत्परमं चित्रम् एव भवति । स एवास्यात्यन्तिकः क्षय  
 इत्यर्थः ॥ २५ ॥ एवं विमर्शं स्वस्य यादृशोऽनुभवोऽभूत्-  
 माह—दृश्येति । हे अङ्ग, परिशिष्टं यच्चिद्योम तत् कं सुखमेव  
 निरतिशयानन्दैकरसमेवेत्यनुभूतवानित्यर्थः ॥ २६ ॥ बुद्धि-  
 रमसाक्षात्कारवृत्तिस्तद्रूपो य आकाशस्तत्राविर्भावात्तदेकरूपेण  
 व्यापिना पूर्णेनाऽनन्तेन त्रिविधपरिच्छेदरहितेन मया तत्र  
 तस्मिन्समाधौ न संकल्पं निःसंकल्पमिदं वक्ष्यमाणमनुभूतम्  
 ॥ २७ ॥ जगज्जालं ब्रह्माण्डसमूहस्तदन्तर्गता दशदिशस्तद-  
 न्तर्गतं कलाकालदेशादिकं च सर्वं ब्रह्मव्योमैव तथा स्थितं दृष्ट-  
 मित्यर्थः ॥ २८ ॥ तत्र वक्ष्यमाणभेदोदयेन भाते संसारशते  
 अहमिव मत्समानरूपा मुनीश्वराः ॥ २९ ॥ द्वासत्तिसंख्याकाः  
 सराधवा रामावतारसंहिताखेतायुगभेदा दृष्टा इत्यनुकुष्यते  
 ॥ ३० ॥ भेदोदयेन भेदवासनोद्बोधेन । बोधेन तत्त्वदशा तु  
 एतत्सर्वं ब्रह्म नभ एव दृष्टमित्यर्थः ॥ ३१ ॥ तथाच ब्रह्मणः

सप्रपञ्चता निष्प्रपञ्चता च दृष्टिभेदेनाविरुद्धेत्याह—नेदमिति । अथ  
 त्विदमस्तीति शेषः । पश्यते ज्ञानेन प्राप्यते इति पदं तदात्म-  
 कम् ॥ ३२ ॥ न किञ्चिदभिशङ्कितं सर्वनामरूपशून्यम् । द्योतरूपं  
 ज्योतीरूपम् । तदेव जगद्वेपथेण स्मृतमित्यर्थः ॥ ३३ ॥ अचेत्य-  
 चेत्वं विनापि चितः स्वसत्तैव चेत्यजगत्तया विभाति ॥ ३४ ॥  
 विभातीत्येतत्प्रत्यगभेदप्रदर्शनेनोपपादयन्म्वयं ज्योतिर्द्रुं दर्श-  
 यति—अनन्यमिति । अनन्यं अनन्यत् । अदृष्टादेशाकरणं  
 छान्दसम् । भामात्ररूपकं ब्रह्म सर्वं करोति न करोति च । यथा  
 लोकः प्रकाशनं करोति स्वातिरिक्तप्रकाशनाप्रसिद्धेन करोति च  
 तद्वत् ॥ ३५ ॥ ननु यदि चिदेव जगत्तर्हि चन्द्रः शीत एव  
 सूर्य उष्ण एवेति व्यवस्थिता नियतिविपर्ययेत्येति चेद्विद्यापत्तिः  
 ब्रह्माण्डभेदे वैपरीत्यस्यापि दर्शनादित्याह—तेष्वित्यादिना  
 ॥ ३६ ॥ उल्कस्य दिवान्धस्य । उल्केन सम आचारो दर्श-  
 नादिव्यवहारो यासाम् । समशब्दार्थस्य नित्यं प्रतियोगिसापे-  
 क्षत्वेन सामर्थ्याविषातात्समासः । तस्यैव तेनैव ॥ ३७ ॥ इत  
 इति । मनःकल्पनाया निरङ्कुशत्वादियमुक्तिर्न तु वस्तुतः । वे-  
 दाप्रामाण्यापादकत्वादिति बोध्यम् ॥ ३८ ॥ तत्कुतस्तत्राह—  
 यदिति । चिराभ्यासदृढीकृते बोधे यद्वस्तु हिताहितसाधनत्वेन  
 यथा बुध्यते तथैव भोजकादृष्टवशादुदेति । यथोदेति तथैव  
 भोगकालेऽपि स्फुटतामेति । अन्यत्र सद्भा असद्भास्तु न वि-  
 शेषः । यतस्तद्ब्रह्मैव तद्भासनाकर्मानुसारेण विवर्तते इत्यर्थः  
 ॥ ३९ ॥ एतद्ब्रह्माण्डप्रसिद्धकाननविपरीतपत्रपुष्पसंस्थानार्थ-  
 क्रियासंपन्नं ब्रह्माण्डान्तरे प्रसिद्धमित्याह—विटपेति । विटपाः  
 शाखास्तदाकाराणां मूलैधानां दर्शनाद्ब्रह्मणिवद्दृष्टैः शोभा-  
 वद्भिः पत्रपुष्पैरामान्तीति पत्रपुष्पाभैः पादपैरुपलक्षितं घूर्णते

मिकताः पीडिताः सत्यः स्रवन्ति स्नेहजं रसम् ।  
 शिलाफलककेभ्यश्च जायन्ते कमलान्यलम् ॥ ४१ ॥  
 दारुण्यश्मनि भिक्षौ च चञ्चलाः शालभञ्जिकाः ।  
 देवाङ्गनाभिः सहितं गायन्ति कथयन्ति च ॥ ४२ ॥  
 मेघान्परिदधत्युच्चैर्भूतान्युच्चैः पटानिव ।  
 प्रतिवर्षं विजातीयान्युत्पद्यन्ते फलान्यगे ॥ ४३ ॥  
 संनिवेशेन नियतैरङ्गानां विविधाङ्गकैः ।  
 शिरोभिः सर्वभूतानि परिक्रामन्ति भूमिगः ॥ ४४ ॥  
 शास्त्रवेदविहीनानि निर्धर्माण्येव कानिचित् ।  
 यत्किञ्चनैककारीणि तिर्यग्वन्ति जगन्त्यधः ॥ ४५ ॥  
 कामसंविद्धिहीनानि निःस्त्रीजातानि कानिचित् ।  
 भूतैः संशुभ्रकृद्दृष्ट्या भ्रान्त्यन्तर्भवन्ति ॥ ४६ ॥  
 पवनाशनभूतानि समरत्नाश्मकानि च ।  
 अजातार्थान्यलुब्धानि निगर्वाणीव कानि च ॥ ४७ ॥  
 कचिन्प्रत्येकमात्मानं पश्यत्याप्नोति नेतरत् ।  
 बहुभूतकमन्यस्ति जगदित्येकभूतकम् ॥ ४८ ॥  
 नखकेशादिके यद्वत्तद्वदन्यत्र संस्थितः ।  
 आत्मवत्सर्वभूतानामेकीभूतात्मभावना ॥ ४९ ॥  
 अनन्तापारपर्यन्तं शून्यमेव बहु क्वचित् ।  
 यत्नतः संविदाप्नोति तस्यान्ते न जगत्पुनः ॥ ५० ॥

इत्यर्थः ॥ ४० ॥ एवमसंभावितसहस्रमप्यन्यत्र संभावनीय-  
 मित्याह—सिक्ता इति । पीडितास्तिलयन्त्रनिष्पीडिताः ।  
 स्नेहजं रसं तैलं स्रवन्ति ॥ ४१ ॥ ४२ ॥ भूतानि प्राणिनः  
 पटानिव मेघान्परिदधति परिधानं कुर्वन्ति । अगे वृक्षे ॥ ४३ ॥  
 ॥ ४४ ॥ तिर्यग्वन्ति पश्चादिमात्रपूर्णानि । अधः भूम्याद्यधो-  
 लोकेषु ॥ ४५ ॥ यतः कामसंविद्ध्या हीनान्यत एव निस्त्री-  
 जातानि ॥ ४६ ॥ पवनाशनाः सर्पा एव भूतानि प्राणिनो यत्र ।  
 समानि रत्नान्यश्मकानि च यत्र । अजातार्थान्यसंजातधनानि ।  
 धनादिव्यवहारशून्यानीति यावत् । अतएवालुब्धानि । निगर्वाणि  
 निरहंकारीव । कानिच कानिचित् ॥ ४७ ॥ कचिद्व्यग्रहं-  
 भावभेदे विना विराडहंभावेनैकात्म्येनैव सर्वदेहभेदव्यवहार-  
 माह—क्वचिदिति । इतरदात्मान्तरं नाप्नोति । तत्रापि चतु-  
 र्विधभूतभेदेऽर्हभूतं तदेव जायते क्वचित् पूर्णं चास्तीत्यर्थः ॥ ४८ ॥  
 तत्र देहभेदेऽप्येकीभूतात्मभावना कीदृशी तां दर्शयति—न-  
 खेति । यद्वत्तद्वदन्यत्र संस्थितं इव भवति । तत्सौ-  
 न्दर्यादिसुखभोगं त्वेकीभूतात्मभावना अस्य दृश्यते तद्वदि-  
 त्यर्थः । अतएवाह श्रुतिः ‘नह वै देवान्पापं गच्छति पुण्यमे-  
 वासुं गच्छति’ इति ॥ ४९ ॥ क्वचित् सर्गभेदवासानुद्भवा-  
 दव्याकृताकाशमात्रतया विभाव्यत इत्याह—अनन्तेति । तर्हि  
 कथं सर्वत्र सर्वात्मकं तदित्युक्तं तत्राह—यत्नत इति । तिरो-  
 भावावस्थादृष्टिं तिरोभाव्यसंस्कारविषयाविर्भावनयत्नतस्तस्य श्र-

अत्यन्ताबुद्धबुद्धानि मोक्षशब्दार्थदृष्टिषु ।  
 दारुण्यन्मयाशेषभूतार्थानीव कानिचित् ॥ ५१ ॥  
 ऋक्षचक्रविहीनानि निष्कालकलनानि च ।  
 मूकसंकेतसाराणि भूतजालानि कानिचित् ॥ ५२ ॥  
 कानिचिद्वर्जितान्येव नेत्रशब्दार्थसंविदा ।  
 व्यर्थदीप्तात्मतेजांसि भूतानीत्येकचिन्तया ॥ ५३ ॥  
 प्राणसंविद्धिहीनानि व्यर्थामोदानि कानिचित् ।  
 मूकानि शब्दवैयर्थ्याच्छ्रुतिहीनानि कानिचित् ॥ ५४ ॥  
 वाक्यसंविद्धिहीनत्वान्मूकान्यन्यानि कानिचित् ।  
 स्पर्शसंविद्धिहीनत्वादश्माङ्गानीव कानिचित् ॥ ५५ ॥  
 संविन्मात्रमयान्येव दृष्टान्यपि च कानिचित् ।  
 व्यवहारीण्यप्यग्राह्याण्येव नित्यं पिशाचवत् ॥ ५६ ॥  
 भूमयान्येकनिष्ठानि निष्पिण्डान्येव कानिचित् ।  
 कानिचिद्धारिपूर्णानि वह्निपूर्णानि कानिचित् ॥ ५७ ॥  
 कानिचिद्वातपूर्णानि सर्वाकाराणि कानिचित् ।  
 जगन्ति व्योमरूपाणि वत तत्र कचन्ति खे ॥ ५८ ॥  
 धरापीठैकपूर्णेषु तिष्ठन्त्यन्येषु देहिनः ।  
 मेका इव शिलाकोशे कीटा इव धरोदरे ॥ ५९ ॥  
 जलैकपरिपूर्णेषु तिष्ठन्त्युर्वीवनानि ॥  
 भ्रमन्त्यन्येषु भूतानि नित्यमेवोग्रमीनवत् ॥ ६० ॥

न्यस्यान्तेन तिरस्करणेन पुनर्जगदाप्नोति पश्यति ॥ ५० ॥  
 मोक्षशब्दार्थो निर्विशेषब्रह्मभावस्तदृष्टिषु अत्यन्ताबुद्धान्यली-  
 कानि तद्वद्बुद्धानि । चित्पृथक्कारबुद्धौ तु दारुण्यन्मयानि हस्त-  
 श्वादिरूपाण्यशेषाणि भूतार्थानीव चेतनतया दृष्टानि ॥ ५१ ॥  
 ऋक्षचक्रैर्योतिश्चकैर्विहीनान्यतएव निष्कालकलनानि कानि-  
 चित् । शब्दाभावाच्छ्रोत्राभावाद्वा मूकानां हस्तपादाद्यभिनय-  
 संकेतसाध्यव्यवहारत्वात्तत्साराणि कानिचिदिति विभज्यान्वयः ।  
 एवमग्रेऽपि यथायोगं बोध्यम् ॥ ५२ ॥ नेत्रशब्देन तदर्थेन  
 नेत्रेण तद्वत्तद्वद्विदा रूपदिदर्शनेन च वर्जितान्येव । अत-  
 एव व्यर्थदीप्तात्मकानि सूर्यादितेजांसि येषु । इति इयं जग-  
 त्स्थितिः एकचिन्तया एकाग्रचित्तयोगिमनःकल्पनया मयोक्ते-  
 त्यर्थः ॥ ५३ ॥ प्राणो प्राणेन्द्रियं तज्जन्यगन्धं संविच्च ताभ्यां  
 विहीनानीत्यादिपूर्ववत् ॥ ५४ ॥ अश्माङ्गानीव त्वगिन्द्रि-  
 यरहितानि ॥ ५५ ॥ संविन्मात्रमयानि मनोराज्यकल्पानीति  
 यावत् । कानिचित् व्यवहारीण्यपि पिशाचवदनुद्-  
 त्तुगभूतान्यन्यदिन्द्रियैराग्राह्याण्येव । साक्षिमात्रवेद्या-  
 नीत्यर्थः ॥ ५६ ॥ निष्पिण्डानि घनीभावरहितानि ॥ ५७ ॥  
 सर्वाकाराणि सर्वकार्यक्षमसर्ववस्तुकानि । प्राकाम्यसिद्धिशालि-  
 गनःकल्पनयेदमुक्तम् । तत्र खे विदाकाशे । बतेत्याश्चर्ये ॥ ५८ ॥  
 भूमयान्येवेति यदुक्तं तत्र भूतजीवनानुपपत्तिशङ्कां दृष्टान्तेन  
 परिहरति—धरेति ॥ ५९ ॥ एवं वार्यादिपूर्णेष्वपि जीवनो-  
 त्पत्तिर्बोध्येत्याह—जलेति । उग्रमीनो ग्राहस्तद्वत् ॥ ६० ॥



अन्येष्वन्येकपूर्णेषु जलादिरहितान्यपि ।  
भूतान्यग्निमयान्येव स्फुरन्त्यलमलातवन ॥ ६१ ॥  
अन्येष्वनिलपूर्णेषु भूतान्यस्तेनगण्यपि ।  
वातमात्रमयाज्ञानि स्फुरन्त्यनुनवातवन ॥ ६२ ॥  
अन्येषु व्योममात्रात्मदेहेषु व्योमरूपिणः ।

प्राणिनः सन्ति सगोषु दर्शनव्यवहारिणः ॥ ६३ ॥  
पातालपानिषु तथाभ्यग्मुत्पन्नम्  
तिष्ठन्सु विभ्रमपदेष्वथ दिङ्मुखेषु ।  
नानाजगन्सु किमिवास्ति मया न दृष्टं  
यन्नाम चिज्जलधिवज्जलबुद्बुदेषु ॥ ६४ ॥

इत्यादिं बासिष्ठमहागमायणं बान्नीकीये मोक्षोपायेषु नि० उत्तरार्धे पाया० जगज्जलदर्शनं नाम पाठ्यतमः सर्गः ॥ ६० ॥

### एकपष्टितमः सर्गः ६१

श्रीवसिष्ठ उवाच ।

चिदाकाशाच्चिदाकाशे पर्यस्मात् पर्योरयाः ।  
चित्त्वार्जीवाः स्फुरन्त्येते एत एव मनांसि नः ॥ १ ॥  
विशदाकाशरूपाणि तान्येव च मनानि नः ।  
जगन्ति तान्यनन्तानि संपन्नान्यभितः स्वयम् ॥ २ ॥

श्रीराम उवाच ।

सर्वभूतगणे मोक्षं महाकल्पक्षये गते ।  
पुनः कस्य कथं सर्गसंवित्तिरुपजायते ॥ ३ ॥

श्रीवसिष्ठ उवाच ।

महाप्रलयपर्यन्ते क्षितिजलपवनहुताशाकाशा-  
शेषविशेषविनाशे आब्रह्मस्थावरान्तेषु मुक्तौ परि-

णतेषु भूयो यथेदं जगदनुभूयते तथा शृणु । अ-  
व्यपदेश्यं यन्परमाश्रयनं ब्रह्म चिन्मात्रमित्याच-  
श्रते मुनयः तस्य हृदयमिदं जगत्साद्व्यतिरि-  
क्तमेव स एव च देवस्तदात्मीयं हृदयं स्वभावं  
जगदित्यवगच्छति च विनोदेनैव ननु वास्तवेन  
रूपेण जगदिति किञ्चिदुपलभामहे । विचारयन्त-  
स्तस्मात्किमिव नश्यति किमिव जायते यथा परम-  
कारणमविनाशि तथा तद्ब्रह्मविनाश्यं च । महा-  
कल्पाद्यश्च तदवयवा एव अपरिज्ञानमात्रमत्र  
केवलं भेदायैव तदपि प्रेक्ष्यमाणं न लभ्यत एव ॥ ४ ॥

अलातवद्भ्रमदुष्कवस्फुरन्ति संचलन्ति ॥ ६१ ॥ अर्जुन-  
वातो रोगविशेषः । तद्वन्तो हि जना आकाशे भ्रमन्तीति देश-  
विशेषे प्रसिद्धम् ॥ ६२ ॥ ६३ ॥ तत्र चिदाकाशे अथ ऊर्ध्व-  
परितश्च कल्पिते दिग्विभागं एवमानानि सर्वाणि विचित्राणि  
जगन्ति तदन्तर्गतवस्तूनि च मया दृष्टानीत्युपसंहरति—पाता-  
लेति । चिज्जलधेश्चलबुद्बुदप्रायेषु नानाजगन्सु मया यत्र दृष्टं  
नाम तत्किमिव न किञ्चिदित्यर्थः । सर्वजमाद्यविद्यस्या प्रसि-  
द्धेरिति भावः ॥ ६४ ॥ इति श्रीवसिष्ठमहारामायणतात्पर्य-  
प्रकाशे निर्वाणप्रकरणे उत्तरार्धे पष्टितमः सर्गः ॥ ६० ॥

अज्ञातब्रह्महृदयं जगन्नाशेऽप्यनश्वरम् ।

ज्ञाते तु ब्रह्मणि जगन्नासीदस्ति भविष्यति ॥ १ ॥

अनाद्यज्ञातं ब्रह्मैव स्वकूटस्थपूर्णानन्दचित्स्वभावविस्तरणा-  
च्चलनपरिच्छेदादिस्वभावान्तरं परिकल्प्य मनःप्राणादिक्रमेण  
मोक्षा जीवो भोग्यं जगच्च भूत्वा सर्वत्र सर्वदा सर्वरूपेण सं-  
सर्त्येवैत्यस्य यावदविद्यं संसारः शाश्वतस्वभावः । तदेव शा-  
स्त्राचार्योपदेशाज्ज्ञातं चेत्सर्वदा सर्वतः सार्वभौमना च पूर्णानन्द-  
चिदेकरमात्रं न कदापि कापि कश्चिदपि कस्यचिदपि संसा-  
रलेशः संभावयितुं शक्य इति नित्यमुक्तस्वभावमेव तदिति  
व्युत्पादयितुं वसिष्ठो भूमिकां रचयति—चिदाकाशादिति ।  
चित्त्वाद्ज्ञातचिदेकरसस्वभावान् । जीवाः प्राणोपाधिपरि-  
च्छिन्नाः स्फुरन्ति अनादितादृशवासनोद्भवद्वासन्ते । त एवो-  
त्तरोत्तरं संकल्पविकल्पसहस्रैः संसरणबीजत्वात्स्वात्मनि करण-  
भावमिवापद्यमानानि मनांसि इत्युच्यन्ते इत्यर्थः ॥ १ ॥ ता-

न्येव मनांसि स्वान्तर्गतभोग्यजगद्भ्रामनानां जगदाकारेण वि-  
कासादनन्तानि जगन्ति संपन्नानीत्याह—जगन्तीति ॥ २ ॥  
नन्वेवं सति ब्रह्मैव स्वाविद्यया नानाजीवभावेनानासंसार-  
त्मना एकमेव संसरति एकमेव स्वविद्यया सर्वजीवसंसारभा-  
वेभ्यो मुच्यते इत्युक्तं स्यात्तथा च प्राक्तनप्राकृतप्रलयान्ते सर्व-  
जीवसमष्ट्यात्मनो हिरण्यगर्भस्य तत्त्वज्ञानेनाज्ञाननिवृत्तौ तन्मू-  
लमर्वाजीवजगद्भावानां बाधावर्जनात्मनोमुक्तिरवश्यं वाच्येति  
मुक्तस्य ब्रह्मणः पुनरेतज्जगज्जीवपरम्परया संसारो निर्दोषः कथं  
संपन्न इत्याशयेन रामः ब्रह्मन्—सवेति । ‘भूयश्चान्ते विश्वमा-  
यानिभूतिः’ इति श्रुतेः सर्वमुक्तेरवश्यवाच्यत्वादिति भावः

॥ ३ ॥ प्रश्नमनूय तदुत्तरं गद्यपद्यैर्वैकुण्ठं वसिष्ठः प्रतिजानीते—  
महाप्रलयेत्यादिशृण्वित्यन्तेन । आकाशान्तानामशेषविशेषाणां  
विनाशे सति ब्रह्मादिस्थावरान्तेषु जीवजगत्सु मुक्तौ परिणतेषु  
अव्यपदेश्यं ब्रह्म चिन्मात्रमवशिष्यते इति श्रवण्याचक्षते तथापि  
तस्यावशिष्टस्य ब्रह्मचिन्मात्रस्य हृदयमिदं जगत्साद्ब्रह्मणोऽव्य-  
तिरिक्तमेवेति पूरयित्वा व्याख्येयम् । अयं भावः । यद्यपि मु-  
क्तदृष्ट्या सर्वजीवन्मुक्तिरेव न कस्यचित्किञ्चित्परिशिष्यते तथा-  
प्यन्येषां प्रत्येकं तत्त्वज्ञानोदयाभावात्तद्दृशा स्वस्वविद्या न नष्टै-  
वेति बन्धानुभव एव । यथा चन्द्रलोकस्थानां संप्रतं चन्द्र-  
मण्डलं गतानां च दृष्ट्या अत्यन्तासदपि चन्द्रप्रादेशिकत्वं भू-  
मिष्ठानां दृशा तथैवास्ते तद्वदिति—एतदेवाह । स एव देव  
इत्यादिना । अवगच्छति ब्रह्मदृशा । चकारान्नावगच्छति च । मु-  
क्तदृशा । यथं जीवन्मुक्तास्तर्हि कीदृशं जगदुपलभ्ये तत्राह—

तस्माच्च कस्यचित्किञ्चित्कदाचिन्नश्यति क्वचित् ।  
न चैव जायते ब्रह्म शान्तं दृश्यमज्ञं स्थितम् ॥ ५ ॥  
आकाशपरमाणुसहस्रांशमात्रेऽपि या शुद्धचि-  
न्मात्रसत्ता विद्यते ॥ ६ ॥  
वपुर्जगदिदं तस्या ननु नाम महाचित्तेः ।  
कथं नश्यत्यनष्टायां तस्यां सा च न नश्यति ॥ ७ ॥  
संविदो हृदयं स्वप्ने यथा भाति जगत्तया ।  
व्योमात्मैव तथैवादिसर्गात्प्रभृति भासते ॥ ८ ॥  
चिद्व्योमावयवः सर्गः सर्गस्यैतादृशाः क्षयाः ।  
उदयाश्चेति खं सर्वं किं नाशि किमनाशि च ॥ ९ ॥  
एषा हि परमार्थसंविदच्छेद्या अदाह्याऽऽहे-  
द्याऽऽशोष्या सा ह्यतद्विदामदृश्या तस्या यद्दृश्यं  
तत्तदेव भवति यथासौ न नश्यति तदन्तर्वर्ती  
जगदाद्यनुभवो न जायते न नश्यत्येवेति केवलं  
स्मरणविस्मरणवशेन स्वभावरूपेणानुभवाननुभवौ  
कल्पयतीव ॥ १० ॥  
यद्यद्यदात्मकं तत्त्वं तद्विनाशं विनाऽक्षयि ।  
तस्माद्ब्रह्मात्मकं दृश्यं विद्धि ब्रह्मवदक्षयम् ॥ ११ ॥  
महाप्रलयादयस्तदवयवा एव ॥ १२ ॥  
चिन्मात्रे परमे व्योम्नि कुत एव भवामवौ ।  
कुतो भावविकारादिः कथं व्योम्नि निराकृते ॥ १३ ॥

विनोदेनैवेति । विनोदेन बाधितानुवृत्तिरूपकौतुकेनैव दग्धप-  
टवदित्यर्थः । तस्मादेव दृष्टित्रयस्यव्यतिरिक्तत्वाज्जगत्किमिव  
नश्यति किमिव जायते । यद्यविनाशेव तर्हि कथं महाकल्पा-  
वान्तरकल्पादयस्तत्राह—महाकल्पादय इति । नहि शाश्वतस्य  
तस्यैकदेशा अशाश्वताः शक्या वक्तुम् । नवा नष्टाः कल्पभेदाः  
पुनः पुनरागन्तुं शक्नुवन्ति । अतः सतामेव कल्पसर्गभेदानां ज-  
पमालावयववत्परिवृत्तिरेव पुनःपुनः कालचक्रात्मनेति भावः ।  
कथं तर्ह्यतीतानागतकल्पादिषु भेदप्रत्ययस्तत्राह—अपरिज्ञान-  
मात्रमिति ॥ ४ ॥ गद्यप्रसाधितमर्थं पद्येनोपसंहरति—तस्मा-  
दिति ॥ ५ ॥ जगतोऽविनाशित्वे युक्त्यन्तरमाह—आका-  
शेति । महत्त्वोत्कर्षावधावाकाशे अणुत्वोत्कर्षार्थं परमाणुस-  
हस्रांशमात्रं च जगति ब्रह्मचित्सत्तयैव सत्तेति यदा सिद्धान्त-  
मदा तद्विनाभावे कथं विनाशोपपत्तिरिति समुदायार्थः । व-  
पुरित्पदानि पथानि ॥ ६ ॥ ७ ॥ संविद्दृश्यत्वं च संविन्मा-  
त्रसारे स्वप्नेऽपि प्रसिद्धमित्याह—संविद इति ॥ ८ ॥ ९ ॥  
तर्ह्येव संविदोऽपि नागस्तत्र गद्येनोत्तरमाह—एषा हीति ।  
यथा असौ संविन्न नश्यति तथा तदन्तर्वर्ती तद्दृश्यभूतो ज-  
गतस्तद्वेत्त्वज्ञानस्य चानुभवः प्रतिभापि न जायते न नश्यति  
च । यदि न नश्यत्येव तर्हि कथं सुखदुःखादीनां कादाचित्क-  
त्वानुभवस्तत्राह—केवलमिति ॥ १० ॥ जगतः शाश्वतेना-  
त्मना सात्मकत्वादपि न नश्यतेति पद्येनाह—यद्यदिति ।  
यद्यदिति दर्शनात्तत्तदित्यप्याह्वयम् । तत्तत्तद्विनाशं विना अ-

महाकल्पादयो भावा नामैतानि जगन्ति च ।  
ब्रह्मात्मकतयैवास्मिन्संविद्ब्रह्मणि संस्थितम् ॥ १४ ॥  
निराकृत्यच्छचिन्मात्रं दृश्यं संकल्प्य तद्वशम् ।  
याति येनैव घटितो यक्षस्तद्दृश्ये किल ॥ १५ ॥  
यथावयविनो वृक्षस्य शाखाविटपफलपल्लव-  
पुष्पादयोऽवयवास्तथा परमार्थघनस्याकाशादप्य-  
च्छरूपस्याव्यपदेश्यस्य प्रलयमहाप्रलयनाशोद्भेद-  
भावाभावसुखदुःखजननमरणसाकारनिराकार-  
त्वादयोऽवयवाः । यथैव चासावयवव्यनाशोऽव्य-  
पदेश्यश्च तथैव त इति ॥ १६ ॥  
अवयवावयविनोर्दृश्ययोर्वीष्यदृश्ययोः ।  
एकात्मनोरेव सदा भेदोऽस्ति न कदाचन ॥ १७ ॥  
यथा तरोः संविन्मूलं तथा परमार्थघनस्य क्वचि-  
त्किञ्चित्त्वं क्वचित्सर्गस्तम्बः क्वचिल्लोकान्तरविटपाः  
क्वचिद्वयस्थाः शाखाः क्वचित्पदार्थपल्लवाः क्वचित्प्र-  
काशकुसुमम् क्वचिदन्धकारकाण्यं क्वचिन्नभःको-  
टरं क्वचित्प्रलयगुल्माः क्वचिन्महाप्रलयगुल्माः क्व-  
चिद्धरिहरादिगुलुच्छकाः क्वचिज्जाड्यत्वक एवम-  
नाकारं व्योमरूपमेव संविदात्मनि ब्रह्मणि ब्रह्म स-  
दृशभावादव्यतिरिक्तमेवैतत्स्थितम् ॥ १८ ॥

क्षयि अविनाशि ॥ ११ ॥ यदि ब्रह्मात्मकं विश्वं तर्हि तन्ना-  
नात्वाद्ब्रह्मनानात्वं किं न स्यात्तत्राह—महाप्रलयादय इति ।  
तस्य महाकालान्मनो ब्रह्मणः अवयवा एव ॥ १२ ॥ नन्व-  
चेतनसर्गप्रलयाद्यनन्तावयवघटितं कथंचिदेकरसं स्यादिति चे-  
द्भिरिवृक्षनगराद्यनेकप्रतिविम्बघटितस्फटिकशिलायां स्वच्छशि-  
लैकरसत्ववदित्याशयेन पद्येनोत्तरमाह—चिन्मात्रे इत्यादिना ।  
निराकृते निराकारे । भावे क्तः बहुव्रीहिः ॥ १३ ॥ यथा वि-  
चित्रप्रतिविम्बभेदाः स्फटिकात्मनैव स्थितास्तद्वन्महाकल्पादयो  
विचित्रभावाः संविदेकरसे ब्रह्मणि संस्थिता इत्यर्थः ॥ १४ ॥  
यथा मनःसंकल्पजानां यक्षनगरसेनादीनां मनोमात्रत्वं तथा  
चित्संकल्पजस्य जगतोऽपि चिन्मात्रत्वमित्याशयेनाह—निरा-  
कृतीति ॥ १५ ॥ अस्त्वेवं तथापि कथं जगतामविनाशित्व-  
मिति चेदविनाश्यवयवत्वादेवेत्याशयेन वृक्षशाखासाम्येन गद्येन  
वर्णयति—यथेत्यादिना । असौ ब्रह्मरूपोऽवयवी यथैवाविनाशः  
अव्यपदेश्यश्च तथैव ते अवयवाः सर्गप्रलयादय इति एतस्मात्का-  
रणादित्यर्थः ॥ १६ ॥ तत्कुतस्तत्र पद्येनाह—अवयवावयवि-  
नोरिति । ननु दृश्यादृश्ययोः कथमभेदस्तत्राह—दृश्ययोर्वेति ।  
अभेदेऽपि स एव स्थौल्ये दृश्यो भवति सौक्ष्म्ये त्वदृश्य इति ।  
न दृश्यत्वादृश्यत्वे भेदनियते इत्याशयः ॥ १७ ॥ तत्रावयवा-  
वयविनोरभेदं वृक्षनदवयवसाम्यनिरूपणेनोपपादयति—यथे-  
त्यादिना । यथा तरुसद्भावे तरुसंविदेव मूलं तथा परमार्थघ-  
नस्य जगतोऽपि सद्भावे संविदेव मूलमिति साम्यं प्रसिद्धम् ।

इतो भाव्य इतो भाव इतः सर्ग इतः श्वः ।  
 स्वभाव एवानुभव इति ब्रह्माचलं स्थितम् ॥ १९ ॥  
 एवंमयेपि परमे ब्रह्माकाशे न रज्जनाः ।  
 काश्चिदेवाङ्ग सन्तीन्दुविम्बे विमलता यथा ॥ २० ॥  
 निर्मले परमाकाशे क भावाभावरज्जनाः ।  
 कादिमध्यान्तकलनाः क लोकान्तर्गविभ्रमाः ॥ २१ ॥  
 अपरिज्ञानमेवैकं तत्र दोषवदुत्थितम् ।  
 केवलं तत्परावृत्य प्रेक्षणात्परिज्ञाम्यति ॥ २२ ॥  
 अज्ञानं ज्ञानिवोधेन परामृष्टं प्रणश्यति ।  
 इत्यापं वामिष्ठमहारामायणे वाम्नीकीये मोक्षोपायेषु निर्वाणप्र० उ० पाषाणो० जगदाकारिकयोश्चो नामैकपाष्टनमः सर्गः ॥ ६१ ॥

येनैवाभ्युदितस्तेन पवनैरेव दीपकः ॥ २३ ॥  
 अज्ञानं संपरिज्ञानं नामैवेति बुध्यते ।  
 अवन्धमोक्षं ब्रह्मैव सर्वमित्यवगम्यते ॥ २४ ॥  
 एवं बोधादयो राम मोक्ष उक्ताः स्वसंविदा ।  
 विचारयन्तो लभन्ते नात्र कश्चन संशयः ॥ २५ ॥  
 इदं जगज्जालमनाद्यज्ञानं  
 ब्रह्मार्थमाभातमितीह दृष्ट्वा ।  
 विचारदृष्ट्याष्टगुणेश्वरत्वं  
 पश्यन्तृणं स्वात्मनि जीव आत्मे ॥ २६ ॥

### द्विपष्टितमः सर्गः ६२

श्रीराम उवाच ।  
 यदेतद्भवता दृष्टं चिद्बोमवपुषा तदा ।  
 तदेकदेशसंस्थेन किमुत भ्रमताम्बरे ॥ १ ॥  
 श्रीवसिष्ठ उवाच ।  
 संपन्नोऽहमनन्तात्मा व्यापी व्योम तदा किल ।

एवं संविन्मूलतयैव कश्चित्प्रदेशे किंचिद्वैचित्र्यं तन्वद्वेव दर्शयति—काचिदिति । सर्गलक्षणः स्तम्भो मध्यकाष्ठम् । तस्मै लम्बा भूरादिलोकान्तरलक्षणा विटपाः स्कन्धाः । तत्रापि जम्बूद्वीपादिव्यवस्थाः शाखाः । तेषु गिरिनदीजनपदादिपदार्थाः पल्लवाः तेषु चन्द्रादित्यादिप्रकाशः कुसुमम् । अन्धकारलक्षण हरितच्छदकाण्यम् । प्रलयलक्षणा गुल्मा ग्रन्थिभेदाः । हरिहरादिदेवोत्तमलक्षणा गुलुच्छका गुच्छाः । सजलमंघजाज्वलक्षणा त्वक् । एवं वर्णितरीत्या अनाकारं व्योमरूपमेवाकारभेदः संविदात्मनि ब्रह्मणि ब्रह्ममदृशस्वच्छभावादेवाव्यतिरिक्तं स्थितमित्यर्थः ॥ १८ ॥ उक्तमेवार्थं परैराह—इतर इत्यादिना । भाव्यो भविष्यदर्थः । भवतीति भावो वर्तमानपदार्थः । अतीतस्याप्युपलक्षणमेतत् । सच सर्वोऽयनुभवाधीनसिद्धिकत्वादनुभव एव । सच खो भाव आत्मैवेति ब्रह्मैवाचलमेकमेवं वैचित्र्यकल्पनया स्थितमित्यर्थः ॥ १९ ॥ तर्हि ब्रह्मणि सर्गप्रलयादिरज्जनाः किं सत्या नेत्याह—एवमिति । काश्चिदपि न सन्त्येवेत्यन्वयः । इन्दुविम्बे विमलता निष्कलङ्कता यथा नास्तीति कथंचिदुपमा । तथा निर्मले इत्युत्तरान्वयो वा ॥ २० ॥ ॥ २१ ॥ तर्हि तथा विभ्रमे को हेतुः कुतो वा तच्छान्तिस्तत्राह—अपरिज्ञानमेवेति । परावृत्य परादृष्टिमपहाय प्रत्यगात्मप्रवणया धिया प्रेक्षणात् । 'कश्चिद्धीरः प्रत्यगात्मानमैक्षदावृत्तचक्षुरमृततलमिच्छन्' इत्यादिश्रुतेरिति भावः ॥ २२ ॥ अज्ञानसाधकस्यैव चरमसाक्षात्कारवृत्तीदृश्य तद्वाधकत्वे युक्तिमाह—अज्ञानमिति ॥ २३ ॥ ज्ञानस्याज्ञानतत्कार्यबाधकत्वं प्रसिद्धमेवेत्याह—अज्ञानमिति । बाधपरिशिष्टब्रह्मानुभवमभिलष्य दर्शयति—अवन्धमोक्षमिति ॥ २४ ॥

स्यानां तस्यामवस्थायां कीदृशौ नौ गमागमौ ॥ २ ॥  
 नैकस्थानस्थितमयो नाहं गतिमयोऽभवम् ।  
 तदनेन स्वप्नास्मिन्दृष्टमेतन्मयात्मनि ॥ ३ ॥  
 यथाज्ञानि शरीरत्वे पश्याम्यापादमस्तकम् ।  
 चित्रेने नाप्यनेत्रेण तथैतद्दृष्टवानहम् ॥ ४ ॥

हे गम, मया मोक्षे एवं वर्णितरूपा बोधादय उवाया उक्ताः । एतांस्तूपायात्रिरन्तरं विचारे यत्रो यस्य तथाविधोऽधिकारी लभते ॥ २५ ॥ अनादि इदं जगज्जालं कदायज्ञानं नाप्यप्रमेव किन्तु ब्रह्मैवाधेयते प्रार्थयते भोगमोक्षावित्यर्थम् । अज्ञातस्वस्वरूपमिति यावत् । इति वर्णितजगद्दृष्ट्यादिरूपेणाभातं वर्तते । जीवः अधिकारी इति विवेकदृष्ट्या इति विचारदृष्ट्या अणिमाद्यष्टगुणसंपन्नमीश्वरत्वमपि मायामात्रत्वादमारमेवेति परैरायोन्येन तृणप्रायं पश्यन् निरतिशयानन्दं ब्रह्मैवाहमिति निश्चित्य स्वात्मन्येव पूर्णकाम आस्ते इत्यर्थः ॥ २६ ॥ इति श्रीवसिष्ठमहारामायणतान्पर्यप्रकाशे निर्वाणप्रकरणे उत्तरार्धे एकपष्टितमः सर्गः ॥ ६१ ॥

देहवज्रगतां वीक्षा वर्ण्यतेऽत्र मुनेः स्त्रिया ।

संभाषाव्योमरूपस्य स्वप्नव्योमरूपया ॥ ३ ॥

त्वया तज्जगज्जालं किं परिच्छिन्नभावेन स्थित्वा पक्षिवदम्बरे भ्रमता दृष्टमुतापरिच्छिन्नचिद्बोमभावेनेति संदिहानो रामः पृच्छति—यदेतदिति ॥ १ ॥ तत्र द्वितीयकल्पमालम्ब्य वसिष्ठ उत्तरमाह—संपन्न इति । तस्यामानन्त्यावस्थायां गमागमौ । क्रियामात्रोपलक्षणमेतत् ॥ २ ॥ मयदौ प्राचुर्धे । तत्तस्माद्धेतोः खे एवास्मिन्नित्यापरोक्षे आत्मनि एतज्जगन्मया दृष्टम् ॥ ३ ॥ एकदेशस्थित्यादिकल्पनां विना स्वात्मतयानात्मदर्शनाप्रसिद्धिं दृष्टान्तोपन्यासैर्निराचष्टे—यथेत्यादिना । शरीरत्वे देहात्मतादर्शने । अज्ञानि हस्तपादादीनि । यथा देहैकदेशस्थितिर्देहान्तरभ्रमणादिकल्पनां विनापि अनेत्रेण अक्षिगोलकानपेक्षेणापि चित्रेनेत्रेण यथा पश्यामि तद्वदित्यर्थः ॥ ४ ॥

अनाकृतेर्निरवयवस्थितेस्तदा  
तथा भवद्विमलचिदम्बरात्मनः ।  
जगन्ति तान्यवयवजालकानि मे  
यथा स्वतो न विगलिता न वस्तुता ॥ ५ ॥  
प्रमाणमत्र ते स्वप्नदृष्टोऽभुवनविभ्रमः ।  
स्वप्नेऽनुभूयते दृश्यं न च किञ्चित्त्वमेव तत् ॥ ६ ॥  
यथा पश्यति वृक्षः स्वं पत्रपुष्पफलादिकम् ।  
स्वप्नवेदनतरेण तथैतद्दृष्टवानहम् ॥ ७ ॥  
यथाम्बुधिरनन्तात्मा वेत्ति सर्वाञ्जलेचरान् ।  
तरङ्गावर्तफेनांश्च तथैतद्बुद्धवानहम् ॥ ८ ॥  
अवयवान्स्वानवयवी यथा वेत्ति निजात्मनि ।  
अनन्यानात्मनः सर्गास्तथैतान्बुद्धवानहम् ॥ ९ ॥  
अद्यापि तानहं देहे व्योम्नि शैले जले स्थले ।  
तथैव सर्गान्पश्यामि राम बोधैकतां गतः ॥ १० ॥  
पुरोऽस्माकमिदं विश्वं गृहस्यान्तर्बहिस्तथा ।  
पूर्णमेतज्जगद्देवैश्चि बोधैकतां गतः ॥ ११ ॥  
यथाम्भो रसतां वेत्ति शैल्यं वेत्ति यथा हिमम् ।  
स्पन्दं वेत्ति यथा वायुस्तथैतद्वेत्ति शुद्धधीः ॥ १२ ॥  
यो यो नाम विवेकात्मा शुद्धबोधैकतां गतः ।  
सम एव मयैकात्मा वेत्ति स्वात्मानमीदृशम् ॥ १३ ॥  
अस्या दृष्टेः परिणतेर्वैतृवेदनवेद्यधीः ।  
न काचिदस्त्यभ्युदिता विज्ञानात्मैकता यतः ॥ १४ ॥

असङ्गोदासीननिरवयवब्रह्मभूतस्य तदा जगदवयवता कथमभू-  
त्तत्राह—अनाकृतेरिति । तदा तस्या समाभ्यवस्थायामनाकृते-  
र्निरवयवस्थितेर्विमलचिदम्बरात्मनोऽपि मे तानि जगन्ति तथा  
अवयवजालकान्यभवन् यथा स्वतो वस्तुता न विगलिता नापि  
वस्तुता अभवत् मत्सत्तया सत्त्वाद्वास्तुता न विगलितेति भद-  
वयवता स्वतःसत्ताश्चान्यत्वात् न वस्तुता तथाच वास्तवी  
सावयवता नाभवदित्यदोष इति भावः ॥ ५ ॥ उक्तेऽर्थे स्व-  
प्रजगतस्तथाविधतां प्रमाणयति—प्रमाणमिति ॥ ६ ॥ ‘यत्र  
त्वस्य सर्वमात्मैवाभूत्तत्केन कं पश्येत्’ इत्यादिभ्रूतिस्तु निर्वि-  
कल्पसमाध्यादावेव जगददर्शनमाह न सविकल्पसमाधाविन्या-  
शयेन नेत्रादिकरणानि विनापि तद्दर्शने दृष्टान्तान्तरमाह—  
यथेति । वृक्षो वृक्षदेहात्मनभूतो जीवः ॥ ७ ॥ अभ्युधिः  
समुद्राभिमानो जीवः ॥ ८ ॥ किं बहुना सर्वप्राणिष्वपि  
स्वावयवानां तथा वेदनं प्रतिद्विमलशयेनाह—अवयवानिति  
॥ ९ ॥ तदैव मे स्वात्मनि जगद्दृश्यतादर्शनमिति न किंतु  
सदैव तत्प्रवणया दृष्ट्या तद्गृह्यं शक्यमित्याह—अद्यापीति ।  
अयं अपिशब्दाच्छ्रुतोऽपि ॥ १० ॥ ११ ॥ अभ्युधादिपदानि  
तत्तदेवतापरिणि ॥ १२ ॥ किंत्वमेक एव वेत्ति नेत्याह—यो  
य इति । स सर्वेषां मया सह एकात्मा अहं च स्वात्मानमीदृश

दिव्या दृग्द्रिसंस्थस्य तथा योजनकोटिगान् ।  
भावान्वेत्ति बहिश्चान्तरेवं तद्बुद्धवानहम् ॥ १५ ॥  
यथा भूमण्डलं भावान्निधिधातुरसादिकान् ।  
वेत्त्येवं तन्मया बुद्धमनन्यदृश्यमात्मनः ॥ १६ ॥  
श्रीराम उवाच ।  
ब्रह्मन्ननुभवत्येवं त्वयि तामरसेक्षण ।  
सा किं कृतवती ब्रूहि कान्तार्यापाठपाठिनी ॥ १७ ॥  
श्रीवासिष्ठ उवाच ।  
तामेवार्या पठन्ती सा तथैवानुनयान्विता ।  
मत्समीपे नभोदेहा व्योम्नि देवीव संस्थिता ॥ १८ ॥  
यथाहमाकाशवपुस्तथैवासी खरूपिणी ।  
तेन दृष्टा न सा पूर्वं देहेन ललना मया ॥ १९ ॥  
अहमाकाशमात्रात्मा सा खमात्रशरीरिणी ।  
जगज्जालं खमात्रं तदिति तत्र तदा स्थितम् ॥ २० ॥  
श्रीराम उवाच ।  
शरीरस्थानकरणप्रयत्नप्राणसंभवैः ।  
यदुदेति वचो वर्णैस्तत्कुतस्तादृशाकृतेः ॥ २१ ॥  
रूपालोकमनस्कारः कुतो नामात्मनामिति ।  
ब्रूहि मे भगवंस्तत्त्वं यथावृत्तश्च निश्चयम् ॥ २२ ॥  
श्रीवासिष्ठ उवाच ।  
रूपालोकमनस्काराः शब्दपाठवचांसि च ।  
यथा स्वप्ने नभस्येव सन्ति तत्र तथाम्बरे ॥ २३ ॥

तदात्मभूत वेद्योति मत्प्रत्यया एव सर्वविदुषां प्रत्यया इति  
न ते पृथगन्वेष्ट्या इत्याशयः ॥ १३ ॥ परिणतेः परिपाक-  
वशाद्वेदित्रादित्रिपुटीबुद्धिर्न काचित्स्वात्मातिरिक्तास्ति यतो वि-  
ज्ञानेनैकात्म्येन तेषामभ्युदितेत्यर्थः ॥ १४ ॥ एकेन ज्ञानेन  
कथं व्यवहितविप्रकृष्टसर्वदर्शनमिति चेत्तद्दृष्टान्तेन संभावयति—  
दिव्येति । अद्रिसंस्थस्य पर्वतारूढस्य पुसस्तिमिरोगायप्रतिह-  
तत्वादौषधादिपरिष्कृतत्वाद्वा आजानसिद्धत्वाद्योगपरिष्कृतत्वाद्वा  
दिव्या बहिराधिभौतिकानन्तराध्यात्मिकांश्च भावान् वेत्ति  
साक्षात्पश्यति । एवं तद्बुद्धित्यर्थः ॥ १५ ॥ भूमण्डलपदेन  
तदभिमानो जीवो गृह्यते ॥ १६ ॥ १७ ॥ अनुनयेन प्रशसादिप्रीति-  
जनकव्यापारेणान्विता ॥ १८ ॥ यदि समीपे संस्थिता तर्हि  
विनैव समाधि प्रागेव त्वया कुतो न दृष्टा तत्राह—यथेति  
॥ १९ ॥ तत्र तस्मिन्निदंकाशे । तदा समाधिकाले ॥ २० ॥  
यथाकाशरूपैव सा तर्हि जिह्वातालवोष्णप्राणवाय्वाद्यभावात्कथ-  
मार्या पठितवतीति रामः पृच्छति—शरीरेति । तादृशाकृते-  
राकाशशरीरायाः ॥ २१ ॥ एवमाकाशमात्रस्य तव तद्रूपदर्श-  
नपर्यालोचनाद्यपि दुर्लभमित्याशयेनाह—रूपालोकेति । त्वं च  
तदा यथा यादृशं वृत्तं संभाषणादिव्यवहारो यस्य स यथावृत्तो-  
भूतनिश्चयं च ब्रूहीत्यर्थः ॥ २२ ॥ तत्र स्वप्नदृष्टान्तेनैव कल्प-

रूपालोकमनस्कारैः स्वप्ने चित्रम एव ते ।  
 यथोदति तथा तत्र तद्दृश्यं स्वात्मकं स्थितम् ॥२४॥  
 न केवलं तु तद्दृश्यं यावत्तु विषयं वयम् ।  
 जगच्चैवं स्वमेवाच्छं यथा तत्तत्स्थानविलम् ॥ २५ ॥  
 परमार्थमहाधानुर्वेद्यनिर्मुक्तचित्रपुः ।  
 एवं नाम स्वयं भाति स्वभावस्यैव निश्चयः ॥ २६ ॥  
 शरीरस्थानकरणसत्तायां का तव प्रमा ।  
 यथैव तेषां देहादि तथास्माकमिदं स्थितम् ॥ २७ ॥  
 यथैव तत्तथैवदं तथैवेदं यथैव तत् ।  
 असत्सत्तामिव गतं सञ्चासदिव च स्थितम् ॥ २८ ॥  
 यथा स्वप्ने धराध्वादिपृष्ठव्यवहृतिर्नभः ।  
 तदा ह्यहं च त्वं सा च तदिदं च तथा नभः ॥ २९ ॥  
 यथा स्वप्ने नृभिर्युद्धकोलाहलगमागमाः ।  
 असन्तोऽप्यनुभूयन्ते संसारनिकरास्तथा ॥ ३० ॥  
 वक्षि चेत्स्वप्नदृश्यथीः कस्मात्तदसमञ्जसम् ।  
 अवाच्यमेतद्वेतुर्हि नान्योऽस्त्यनुभवस्थितेः ॥ ३१ ॥  
 कथमालक्ष्यते स्वप्न इति प्रष्टुः प्रकथ्यते ।  
 यथैवं पश्यसीत्येव हेतुरत्रास्ति नेतरः ॥ ३२ ॥  
 स्वप्नजन्तुरिव व्योम्नि भाति प्रथमसर्गतः ।  
 प्रभृत्येव विगडात्मा खे खमेव परम्पर ॥ ३३ ॥  
 स्वप्नशब्देन बोधार्थं तव व्यवहराम्यहम् ।  
 दृश्यं त्विदं न सन्नासन्न स्वप्नो ब्रह्म केवलम् ॥ ३४ ॥

नया सर्वमुपपन्नमित्युत्तरमाह—रूपेत्यादिना ॥ २३ ॥ २४ ॥  
 अत्यल्पमिदमुच्यते तदा तद्दृश्यं स्वात्मकमिति । तत्त्वतो विचारे  
 इदानीमिदं जगदपि स्वात्मकमेव । अत्रापि शरीरगदिश्रान्त्यैव  
 व्यवहारभ्रमश्चेत्याह—न केवलमिति । वयमस्माकं विषय गो-  
 चरं च यावत् तत्सर्वं जगच्चैत्यन्वयः ॥ २५ ॥ नामेति श्रुति-  
 विद्वदनुभवादिप्रसिद्धमिदमिति द्योतनाय । स्वभावस्य जग-  
 द्वासनोपहितचित्स्वभावस्य ॥ २६ ॥ का प्रमा तत्सत्ताबुद्धेः  
 'अशरीरं शरीरेष्वनवस्थेष्ववस्थितम्' इत्यादिश्रुतिबाधितत्वा-  
 दिति भावः ॥ २७ ॥ सत् निर्विशेषात्मतत्त्वं चावृत्तत्वादस-  
 दिवात्यन्ताप्रसिद्धमिव स्थितम् । चकारश्चिदानन्दस्वभावव्य-  
 त्यासोऽन्येवमित्यनुक्तसमुच्चयार्थः ॥ २८ ॥ धरापृष्ठे कृप्यादि-  
 व्यवहृतिरध्वपृष्ठे गमनादिव्यवहृतिः सौधादिपृष्ठे शयनादिव्यव-  
 हृतिश्च नभश्चिदाकाश एव ॥ २९ ॥ ३० ॥ स्वप्नवचित्र्येपि  
 हेतुन्तरसंभावनायास्तु नावकाशः । अनवस्थादिदोषभयेन तत्र  
 सर्ववादिनां सूक्ष्मावादाविधोपहितचिदात्मन एव स्वभावोऽय-  
 मिति मत्पक्षस्यैव परिशेषात्सिद्धेरित्याह—वक्षीति । तत्ते व-  
 चनमसमञ्जसम् । स्वप्नानुभवस्थितेरन्यो हेतुर्हि यस्मान्नास्ति  
 ॥ ३१ ॥ प्रष्टुः सर्वैरेव यथैव पश्यसीति तदनुभव एवोत्तरं प्रक-  
 थ्यते नेतरोऽत्र हेतुस्तत्साधकोऽस्तीत्यर्थः ॥ ३२ ॥ तथाहि  
 सुषुप्तिस्वप्नप्रलयानन्तरं प्रथमसर्गतः प्रभृत्येव स्वप्नजन्तुरिव

अथ गद्यव सा कान्ता मया कान्तानुपगङ्गिणी ।  
 संविदं तन्मयीं कृत्वा पृष्ठेदं दृश्यरूपिणी ॥ ३५ ॥  
 व्यवहारो यथोदति स्वप्ने स्वप्नजनैः सह ।  
 तथा तदा तथा सार्धं व्यवहारो भवोदितः ॥ ३६ ॥  
 यथैव स्वप्नसंकाशो व्यवहारः स्वमेव सः ।  
 तथैव त्वमिमं विद्धि मामात्मानं जगच्च स्वम् ॥ ३७ ॥  
 यथा स्वप्नजगद्वपुं स्वमेवैवमिदं जगत् ।  
 जाग्रदादौ स हि स्वप्नः सर्गादौ जगदुद्भवः ॥ ३८ ॥  
 स्वप्नोऽयं जगदाभांगो न किञ्चिद्वा स्वमेव च ।  
 निर्मलं प्रतिनामात्रमित्थं सन्मात्रमस्थितम् ॥ ३९ ॥  
 स्वप्नस्य विद्यते द्रष्टा साकारो युष्मदादिकः ।  
 द्रष्टा तु सर्गस्वप्नस्य चिद्योमैवामलं स्वतः ॥ ४० ॥  
 यथा द्रष्टामलं व्योम दृश्यं तद्भूतं तथा ।  
 स्वप्नरूपजगत्पुच्छैर्जगत्स्वेनामलं तमः ॥ ४१ ॥  
 चिद्योमोऽनाकृतेः स्वप्नो हृदि स्फुरति यः स्वतः ।  
 सर्गस्तस्य कुनस्तेन साकृत्तत्वं कथं भवेत् ॥ ४२ ॥  
 साकारस्यैव यत्स्वप्नजगत्तद्योम निर्मलम् ।  
 निराकारस्य चिद्योमः सर्गः स्वप्नः कथं न खम् ॥ ४३ ॥  
 निरुपादानसंभारमभित्तावेव चित्रमः ।  
 पश्यत्यकृतमेवेमं जगत्स्वप्नं कृतं यथा ॥ ४४ ॥  
 मृद्या चिदाकाशमृदा ब्रह्मणा ब्राह्मणेन खं ।  
 कृतोऽपि न कृतः सर्गमण्डपोऽक्षगवाक्षकः ॥ ४५ ॥

कल्पनात्मा विगडात्मा चिदाकाशे चिदाकाशमेव प्रथत इत्याह—  
 स्वप्नेति । परसरे विषयविपथितया अन्योन्यसापेक्षरूपे ॥ ३३ ॥  
 तर्हि किं दृष्टान्तभूतस्वप्नस्वभावमेव जगत्, नेत्याह—स्वप्नश-  
 ब्देनेति ॥ ३४ ॥ एवमवान्तरप्रश्नं समाधाय पूर्वपृष्ठकथाशे-  
 षमाह—अथेत्यादिना । कान्ते वक्ष्यमाणे अनुपगङ्गिणी अनुरा-  
 गवती । तन्मयीं तदभिप्रायजिज्ञासाप्रधानां संकल्पमविदं कृत्वा  
 ॥ ३५ ॥ अशरीरस्य ते तथा सह कथं प्रश्नादिव्यवहारोऽभू-  
 तत्राह—व्यवहार इति ॥ ३६ ॥ त्वया सहदानीं तनव्यवहा-  
 रोऽपि मम तादृश एवेत्याह—यथैवेति ॥ ३७ ॥ कथं तर्हि  
 स्वप्न इति जगदिति च नामभेदस्तत्राह—जाग्रदादाविति ॥ ३८ ॥  
 अयं जगद्वेप आत्मनः स्वप्न एव अथवा न किञ्चित् ॥ ३९ ॥  
 अथवा कश्चिद्विशेषोऽपि वक्तुं शक्य इत्याशयेनाह—स्वप्नस्येति ।  
 युष्मदादिवासनाकारेण साकारः ॥ ४० ॥ गतं द्रष्टृदृष्टान्तरा-  
 लिकं दर्शनमपि तथा व्योमैव ॥ ४१ ॥ यः स्वप्नः स्फुरति  
 तस्य सर्गो जन्म कुतः । तेन च वन्ध्यापुत्रकल्पेन जगता सा-  
 कृत्तत्वं कथं भवेत् ॥ ४२ ॥ यत्र साकारस्य युष्मदादेः प्रसिद्धं  
 स्वप्नजगदसत् तत्र निराकारस्य ब्रह्मणः स्वप्नभूतः सर्गस्तथेति  
 किं वाच्यमित्यर्थः ॥ ४३ ॥ ४४ ॥ ब्रह्मणा हिरण्यगर्भाख्येन ब्राह्म-  
 णेन अक्षा इन्द्रियच्छिद्राण्येव गवाक्षा यस्मिन्स्थितविधो देहादिस-



नो कर्तृता न च जगन्ति न भोक्तृतास्ति  
नास्तीति नास्ति न च किञ्चिदतो बुधः सन् ।  
इत्यापि वानिष्टमहारामायणे वार्त्ताकीर्णे मोक्षोपायेषु निर्वाणप्रकरणे उत्तरार्धे पापा० चिद्वैक्यं नाम द्विपष्ठितमः सर्गः ॥ ६२ ॥

पापाणामानमवलम्ब्य यथाप्रवाह-  
माचारमाचर शरीरमिहास्तु मा वा ॥ ४६ ॥

### त्रिपष्ठितमः सर्गः ६३

श्रीराम उवाच ।  
तव स्त्रियाऽस्वरूपेण देहेनाभूतया कथम् ।  
कथमुच्चारितास्तत्र वर्णाः कचटतादयः ॥ १ ॥  
श्रीवासिष्ठ उवाच ।  
वर्णेषु खशरीराणां वर्णाः कचटतादयः ।  
कदाचनापि नोद्यन्ति शवानामिव केनच ॥ २ ॥  
वर्णोच्चारो भविष्यच्चेत्प्रकटार्थस्ततः क्वचित् ।  
स्वप्नेष्वन्वभविष्यत्तं विनिद्रः पार्श्वगो जनः ॥ ३ ॥  
तस्मान्न किञ्चित्स्वप्नेषु तत्सत्यं भ्रान्तिरेव सा ।  
चिन्मात्राकाशकचनं तत्तथा खे स्वभावजम् ॥ ४ ॥  
तदेन्दुकार्ण्यखतनुशिलागेयादितां गताः ।  
इवाभान्ति चिदाकाशास्तथा देहखादयः ॥ ५ ॥  
तच्चिदाकाशकचनं यन्नाम स्वप्नवेदने ।  
आकाशमेव नभसः कचनं विद्धि नेतरत् ॥ ६ ॥

गमण्डपः कृतोऽपि न कृत एव ॥ ४५ ॥ अतः सर्वदृश्यमार्जना-  
त्परिशिष्टो बुधन्तन्माद्येव सन् परमार्थः । अतो हे राम, त्वमन्तः  
पापाणामानमवलम्ब्य बहिर्यथाप्रवाहमाचारमाचर । तत्र ते श-  
रीरं यावत्प्रारब्धशेषमस्तु तदुत्तरं मास्तु वा न कश्चिद्विशेष  
इत्यर्थः ॥ ४६ ॥ इति श्रीवासिष्ठमहारामायणतात्पर्य-  
प्रकाशे निर्वाणप्रकरणे उत्तरार्धे द्विपष्ठितमः सर्गः ॥ ६२ ॥

अज्ञपक्षेऽन्तरन्तः सन्त्यनन्ताः सर्गसंपदः ।

ब्रह्मैव ब्रह्मविष्यक्षे चिदेकवनभीर्यते ॥ १ ॥

स्वप्नव्यवहारदृष्टान्तेन प्राक्समर्थितमप्यशरीरस्य संवादादिव्य-  
वहारं मन्दप्रज्ञानां स्फुटबोधाय पुनः रामः पृच्छति—तवेति ।  
हे मुने, तव नया पूर्वोक्तया स्त्रिया सह अस्वरूपेण मुखजिह्वाद्यव-  
यवशून्येन वासनामात्रात्मना देहेन कथं व्यवहारोऽभूत् । तत्र  
तस्यां दशायां कचटतपादयो वर्णास्त्वया विना जिह्वां कथमुच्चा-  
रिताः ॥ १ ॥ वर्णोच्चारणादिव्यवहारे शरीरस्य न कारणता सत्यपि  
शवशरीरे नददर्शनाद्विनापि शरीरं स्वप्ने तद्दर्शनादन्वयव्यतिरेक-  
व्यभिचारात् सहेतुकत्वे व्यवहारस्य सत्यतापत्तेश्च किंतु कल्प-  
नामात्रम् । तच्च तदापि सुलभमित्याशयेन वसिष्ठ उत्तरमाह—  
वर्णेष्विवत्यादिना । खमिव शरीरं येषां तत्त्वविदां तेषां मते  
वर्णेषु मध्ये ये कचटतपादयस्ते कदाचनापि नोद्यन्ति । कल्प-  
नामात्ररूपत्वादित्यर्थः ॥ २ ॥ उक्तेऽर्थेऽनुकूलं विषये प्रति-  
कूलं च तर्कमाह—वर्णोच्चारइति । प्रकटश्चासावर्थश्च प्रकटार्थः  
परमार्थ इत्यर्थः । यदि स्वाप्नवर्णोच्चारः परमार्थः स्यात्तदा पा-  
र्श्वस्थध्रुवणानुभवगोचरः स्यादिति तर्कः ॥ ३ ॥ स्वभावजं

यथा स्वप्नस्तथैवेदं जाग्रदग्रे व्यवस्थितम् ।  
आकाशमप्यनाकाशं यथैवेदं तथैव तत् ॥ ७ ॥  
तथा कचति तच्चारु चेतनं चतुरं तथा ।  
यथास्थितं तदेवेदं सत्यं स्थिरमिव स्फुरत् ॥ ८ ॥

श्रीराम उवाच ।

भगवन्स्वप्न एवेदं कथं जाग्रदवस्थितम् ।  
असत्यमेव सत्यत्वमिव यातं कथं भवेत् ॥ ९ ॥

श्रीवासिष्ठ उवाच ।

शृणु स्वप्नयान्येव कथं सन्ति जगन्त्यलम् ।  
नान्यानि न च सत्यानि न स्थिराणि स्थितानि च ॥ १० ॥  
अनुभूतानि बीजानि बीजराशाविवाभ्वरे ।  
अन्यान्यान्यानि तान्येव समानि न समानि च ॥ ११ ॥  
प्रत्येकमन्तरन्यानि तथैवाभ्युदितानि च ।  
परस्परमदृष्टानि बहूनि विविधानि च ॥ १२ ॥

निद्रास्वभावबलकल्पितम् ॥ ४ ॥ यदैवं तदा किं तत्राह—  
तदेति । तदा तैमिरिकाध्यस्तमिन्दुकार्ण्यमाकाशमूर्तताशिला-  
कर्तृकं गीतमित्यादिप्रातिभासिकार्थतां गतास्तदवच्छिन्नचिदा-  
काशा इव स्वाप्नदेहशब्दादयोऽपि तत्तदुद्बुद्धसंस्कारोपहितचि-  
दाकाशा एव तथा भान्तीति सिद्धमित्यर्थः ॥ ५ ॥ ते चिदा-  
काशा एव तथा भान्तु किं ततस्तत्राह—तदिति । यथा न-  
भसो मूर्तात्मना कचनं नभसो नेतरत् तथा तच्चिदाकाशकच-  
नादि यत्स्वप्नवेदने जगदाकारं प्रसिद्धं तच्चिदाकाशमेव विद्धि  
॥ ६ ॥ एवं स्वाप्नार्थानां चिदाकाशमात्रतां प्रसाध्य तत्साम्ये-  
नैव पुरः स्थितानां समाधिदृष्टानां चार्थानां चिदाकाशमात्रते-  
त्याह—यथेति । तत्समाधिदृष्टम् ॥ ७ ॥ तथाचार्यं सर्वोऽपि  
चित एव कचनचमत्कारो नाणुमात्रमप्यचिद्रूपं किञ्चिदस्ती-  
त्याह—तथेति । इदं जगत्सत्यमिव स्थिरमिव च स्फुरन्नवति  
तथा चतुरं तच्चेतनं ब्रह्म स्थितमित्यन्वयः ॥ ८ ॥ प्रमाणगम्यस्य  
जाग्रत्प्रपञ्चस्य तदगम्यस्वप्नसाम्यमयुक्तमिति रामः शङ्कते—  
भगवन्निति । असत्यमेव सत्यत्वं चक्षुरादिप्रमाणवेद्यतां कथं  
यातं कथं संभवेत् ॥ ९ ॥ अस्त्वापाततश्चक्षुरादिमानगम्यता  
तथापि तत्त्वतो विभर्शासहत्वेनास्थिरत्वेन च स्वप्नसाम्यमस्त्ये-  
वेत्याशयेनोत्तरमाह—शृण्वित्यादिना । स्वप्नवदेवात्मनो ना-  
न्यानि नाप्यात्मवत्सत्यानि स्थिराणि चेत्यनिर्वचनीयान्येवेत्या-  
त्मसत्तथैव स्थितानि चेत्यर्थः ॥ १० ॥ एवं परस्परं बीजभा-  
वाद्बिरुद्धभेदाभेदसमासमरूपत्वाच्च स्वप्नसाम्यमित्याह—अनुभू-  
तानीति ॥ ११ ॥ कदलीत्वक्संनिवेशवत्परस्परमन्तरन्तरानन्त्ये-

अन्योन्यं तानि सर्वाणि न पश्यन्त्येव किञ्चन ।  
जडानीवैकराशीनि बाजानीव गलन्त्यपि ॥ १३ ॥  
व्योमात्मत्वाच्च गगनं न विदन्ति परस्परम् ।  
अपि चेतनरूपाणि सुप्तानीव निरन्तरम् ॥ १४ ॥  
सुप्ताः स्वप्नजगज्जालमहनि व्यवहारिणः ।  
असुरा निहता देवैस्ते स्वप्नजगति स्थिताः ॥ १५ ॥  
अज्ञानाश्च गता मुक्तिं न ज्ञाज्जडतामिताः ।  
न देहवन्तः किं सन्तु विना स्वप्नजगन्स्थितेः ॥ १६ ॥  
सुप्ता स्वप्नजगज्जाले स्वाचारव्यवहारिणः ।  
पुरुषा निहता पुंभिस्ते तथैव व्यवस्थिताः ॥ १७ ॥  
निर्मांक्षा निःशरीरास्ते चेतनावासनान्विताः ।  
दृष्टं स्वप्नजगज्जालं विना च क्व वसन्तु ते ॥ १८ ॥  
सुप्ताः स्वप्नजगज्जालव्यवस्थाचारचारिणः ।  
ये हता राक्षसा देवैस्ते यथैव व्यवस्थिताः ॥ १९ ॥  
एवं ये निहता राम किं ते कुर्वन्ति कथ्यताम् ।  
अज्ञत्वाश्च गता मुक्तिं चेतनाश्च दृष्टस्थिताः ॥ २० ॥  
साद्रव्यभ्युर्वीजनं दृश्यमिदं सर्वं यथास्थितम् ।  
चिरायानुभवन्त्येते यथेमे वयमाहताः ॥ २१ ॥  
तेषां कल्पजगत्संस्था यथास्माकं तथैव ताः ।

नावस्थानानुभवादपि मिथ्यात्वान्स्वप्नमात्रमेवेत्याह—प्रत्येक-  
मिति । स्वप्नपरस्परमदृष्टत्वादपि तथैत्याह—परस्परमिति ॥ १२ ॥ तदेवोपपादयति—अन्योन्यमिति । कुमूलस्थर्वाजा-  
नीवान्तरेव गलन्त्यपि ॥ १३ ॥ गलितास्तपि तानि चेतन-  
रूपाण्येवेति न प्रतप्तत्वरूपरूपितजलविदुव्योमात्मतां प्राप्य  
शून्यमेव संपद्यन्ते नापि अस्मदादिवत्परस्परं विदन्ति पश्यन्ति  
किंतु अज्ञानावृतचेतनरूपत्वाच्चिरन्तरे सुप्तानीव स्वप्नमेवानुभ-  
वन्तीत्यर्थः ॥ १४ ॥ तत्र सुप्ता जीवाः स्वप्नजगज्जालं प्राप्य  
तत्रैव कल्पिते अहनि सर्वव्यवहारिणो भवन्तीति प्रतिजा-  
नीते—सुप्ता इति । प्रतिज्ञातमर्थमसुरमनुष्यराक्षसादीनां स्व-  
प्नहृतानां गत्यन्तराभावात्परिशेषानुमानेन साधयिष्यन्प्रथमम-  
सुरेषु दर्शयति—असुरा इति सार्धेन ॥ १५ ॥ असुरा दैत्याः  
सौप्तिकेन देवैर्निहताः सन्तः स्वप्नजगत्स्थेव स्थिता यतो ज्ञा-  
नाभावानुमुक्तिं न गताः । नापि जडतां पापाणादिभावमिताः ।  
नापि देहवन्तः संपन्नाः । ईदृशास्ते स्वप्नजगत्स्थितेर्विना किं  
सन्तिवत्यर्थः ॥ १६ ॥ एवं पुरुषा मनुष्या अपि स्वप्नरूपे ज-  
गज्जाले वासनाभिर्व्यवहारिणः । ते च तत्रैवात्मैः पुंभिर्निहताः  
सन्तस्तथैव प्रागुक्तासुरजीववत्स्वप्नपरम्परायामेव व्यवस्थिताः  
॥ १७ ॥ यतस्तेऽपि ज्ञानाभावाभिर्मांक्षा निःशरीराश्चेति न  
जागरक्षमा वासनाभिश्च व्यवहरणशीलाः । ईदृशास्तु ते स्वप्न-  
जगज्जालं विना क्व वसन्तु । तेषां स्वप्नं विना नान्या गतिर-  
स्तीत्यर्थः ॥ १८ ॥ अयमसुरेषु मनुष्येषु च दर्शितो न्यायो  
राक्षसादिष्वपि योज्य इत्याक्षयेनाह—सुप्ता इति द्वाभ्याम्

अस्माकं जगतीसंस्था यथा तेषां तथैव च ॥ २२ ॥  
एतेषां स्वप्नपुरुषान्ते एवेमे वयं स्थिताः ।  
ये च ते नाम संसारान्तेभ्य एकमिमं विदुः ॥ २३ ॥  
ते स्वप्नपुरुषान्तेषां सत्या एवानुभूतिनः ।  
आत्मनोऽपि परम्यापि सर्वगतत्वाच्चिदात्मनः ॥ २४ ॥  
यथा ते स्वप्नपुरुषाः सत्यमात्मन्यथा परे ।  
तथापि स्वप्नपुरुषाः सत्यमेव तथैव ते ॥ २५ ॥  
स्वप्नपुरुषांरा ये त्वया दृष्टास्तथैव ते ।  
स्थितास्तत्र तथाद्यापि ब्रह्म सर्वात्मकं यतः ॥ २६ ॥  
प्रबोधेऽपि हि भिद्यन्ते स्वप्नभावा यथा स्थिताः ।  
तथास्थित्यानुभूयन्ते परब्रह्मतयाथवा ॥ २७ ॥  
सर्वं सर्वात्म सर्वत्र सर्वदाम्नि तथा परे ।  
यथा न किञ्चिन्नाकाशं न क्वचिन्न च हन्यते ॥ २८ ॥  
निरन्तरे पराकाशे निरन्ते च विनोदये ।  
निरन्ते चित्तसंघाते निरन्ते जगतां गणे ॥ २९ ॥  
प्रत्याकाशकलाकोशं प्रतिसंसारमण्डलम् ।  
प्रतिलोकान्तराकारं प्रतिद्वीपं गिरिं प्रति ॥ ३० ॥  
प्रतिमण्डलविस्तारं प्रतिग्रामं पुरं प्रति ।  
प्रतिजंतु प्रतिगृहं प्रतिवर्षं युगं प्रति ॥ ३१ ॥

॥ १९ ॥ २० ॥ तेषां स्वप्नप्रतिधिरानुबुद्ध्या अस्मदनुभवसा-  
म्याज्जाग्रदवस्थैव भवतीत्याह—माद्रीति । आहताः सत्यत्वा-  
भिमानिनः ॥ २१ ॥ २२ ॥ तथा चास्माभिरनुभूयमानं जग-  
नदन्तर्गता वयं च यदि नैदृष्टास्तर्हि अस्माज्जाग्रतेषां स्वप्नो वयं  
च तेषां स्वप्नपुरुषाः सपद्यामहे इत्याह—एतेषामिति ॥ २३ ॥  
आत्मनोऽपि परस्य पुरुषान्तरम्याप्यनुभूतिनः अनुभवाद्यत-  
न्तुल्या अतः सत्या एव तत्सन्तानिभिन्नस्याधिष्ठानचिदात्मनः  
सर्वगतत्वेन तुल्यत्वादित्यर्थः ॥ २४ ॥ अपिगन्धो भिन्नक्रमः ।  
यथा ते स्वप्नपुरुषाः सत्यान्तथा अपरेऽपि मया प्रतिस्वप्नमनु-  
भूयमानाः पुरुषाः सत्यमेव तथैव ते त्वयापि स्वप्नपुरुषा बोध्याः  
॥ २५ ॥ २६ ॥ यथा ते ते स्वप्नभावाः प्रबोधे जागरणे यथा  
भिद्यन्ते विशीर्यन्ते इत्यनुभूयते तथा स्वप्नकाले स्थित्या स्थिता इ-  
त्येवानुभूयन्ते । तथाच तद्वाध इव तत्सत्ताप्यनुभवबलं लब्ध्वा  
नापहोतुं शक्येत्यर्थः । अथवा ब्रह्मसत्ताया एव सर्वसत्तात्म-  
कत्वात्कस्यापि सत्ता कदापि नापहोतुं शक्येत्याशयेनाह—  
परब्रह्मतयेति ॥ २७ ॥ तथाच प्राक् प्रतिज्ञातं फलितमि-  
त्याह—सर्वमिति । यथा सर्वे जगदाकाशकार्यत्वादाकाशमेवेति  
तद्रूपेण न क्वचिर्किञ्चिदपि हन्यते तथा प्रथमं विनोदये उत्प-  
तिशून्ये मध्ये निरन्तरे अग्रे च निरन्ते परमाकाशे ब्रह्मणि  
तत्र निरन्ते असंख्ये चित्तसंघाते तेषु चासंख्ये जगतां गणे  
तत्रापि प्रत्याकाशं तत्रापि प्रतिसंसारमण्डलं तत्रापि प्रतिभूया-  
दिलोकं तत्रापि प्रतिद्वीपं तत्रापि प्रतिगिरिं तत्रापि प्रतिमण्ड-  
लविस्तारं तत्रापि प्रतिग्रामं प्रतिपुरं तत्रापि प्रतिगृहं तत्रापि

यावन्तो ये मृताः केचिर्जीवा मोक्षविवर्जिताः ।  
स्थितास्ते तत्र तावन्तः संसाराः पृथग्क्षयाः ॥३२॥  
तेषामन्तर्जनाः सन्ति जनं प्रति पुनर्मनः ।  
पुनर्मनःप्रति जगज्जगत्प्रति पुनर्जनः ॥ ३३ ॥  
इत्थमाद्यन्तरहित एष दृश्यमयो भ्रमः ।

इत्यार्षे वामिष्ठमहारामायणे वार्त्मीकीये मोक्षो० निर्वाणप्रकरणे उ० पा० जगत्त्वैक्यप्रतिपादनं नाम त्रिपष्ठितमः सर्गः ॥३३॥

### चतुःपष्ठितमः सर्गः ६४

श्रीवसिष्ठ उवाच ।

तर्तस्तत्कुचलोहासिमालतीमालयलोचना ।  
ललनाललिनालोक्यलीलया लपिता मया ॥ १ ॥  
का त्वं कमलगर्भाभे किमर्थं मामुपागता ।  
कस्यासि किं प्रार्थयसे क गतासि किमास्पदा ॥२॥

विद्याधर्युवाच ।

मुने शृणु यथावत्त्वमात्मोदन्तं वदाम्यहम् ।  
प्रष्टुमर्हसि विद्वन्धर्मार्तां करुणयार्थिनीम् ॥ ३ ॥  
परमाकाशकोशस्य कस्मिंश्चिन्कोणकोटरे ।  
गुप्ताकं संस्थितं किंचिदिदं तावज्जगद्गृहम् ॥ ४ ॥  
पातालभूतलस्वर्गा इहापवरकाख्यः ।  
कल्पनैका कुमार्यत्र कृता धातृत्वमायया ॥ ५ ॥

प्रतिजन्तु प्रतियुगादिकाल च यावन्तो ये जीवा मृता मोक्षवि-  
वर्जिताः स्थितास्तावन्तः संसाराः पृथक्पृथग्क्षया एव स्थिता  
इति पञ्चानामेकान्वयः ॥ २८ ॥ २९ ॥ ३० ॥ ३१ ॥ ३२ ॥  
तावत्संख्ययापि जगत्संख्याया न विभ्रान्तिरित्यनवस्थैव मा-  
याया भूषणमित्याशयेनाह—तेषामित्यादिना ॥ ३३ ॥ ३४ ॥  
हे राम, कुड्ये नभसि उपले पापाणे सलिले स्थले चान्तर्हि  
यतश्चिन्मात्रमस्ति तदेवाशेषविश्वं न जगन्नाम वस्तुन्तरम् ।  
तत्तथा सति चितः सर्वैकत्वाद्यत्र तत्र सर्वत्र जगदस्त्येव । अत्र  
जगति संख्या कुतः । तच्च विश्वं तज्ज्ञेषु परं निर्विशेषं निरति-  
शयानन्दैकरसं ब्रह्मैव । तुशब्दार्थेऽथवाच्यः । अज्ञानां मनः-  
सु तदेव दृश्यप्रपञ्चमेवेत्यनर्थरूपमेवेत्यर्थः । तथाच श्रुतिः  
'नत्थेव भयं विदुषोऽमन्वानस्य' इति ॥ ३५ ॥ इति श्रीवा-  
मिष्ठमहारामायणनान्पर्यप्रकाशे निर्वाणप्रकरणे उत्तरार्धे  
त्रिपष्ठितमः सर्गः ॥ ६३ ॥

पृष्टयेह वसिष्ठेन विद्याधर्या हि विस्तरात् ।

स्वर्गहजन्मकर्माद्या निर्वेदान्ता निरूपिताः ॥ १ ॥

प्रारम्भिकं प्रश्नं समाधाय श्रीवसिष्ठः प्रस्तुतकथाशेषमाह—  
तत इत्यादिना । कुचलयान्युत्पलानीवोल्लासिनी कटाक्षमाला-  
भिर्मालतीमाल्यानीव प्रसरती लोचने यस्याः सा ललना मया  
आलोक्य लीलया कौतुकेन आलपिता संभाषिता । पृष्टेति या-  
वत् ॥ १ ॥ कस्यासि दुहिता भार्या वेति शेषः । किमास्पद-

ब्रह्मैव ब्रह्मविन्पक्षे नात्रेयत्तास्ति काचन ॥ ३४ ॥  
कुड्ये नभस्युत्पलकं सलिले स्थलेऽन्त-  
श्चिन्मात्रमस्ति हि यतस्तदशेषविश्वम् ।  
तद्यत्र तत्र जगदस्ति कुतोऽत्र संख्या  
तज्ज्ञेषु तत्परमश्रावणमनःसु दृश्यम् ॥ ३५ ॥

तत्र द्वीपैः समुद्रैश्च वलितं वलयैरिव ।  
पाटलोत्थं जगल्लक्ष्म्याः प्रकोष्ठमिव भूतलम् ॥ ६ ॥  
अन्ते द्वीपसमुद्राणां सर्वदिक्कमवस्थिता ।  
योजनानां सहस्राणि दश हेममयी मही ॥ ७ ॥  
स्वयंप्रकाशसंकल्पफलद्राम्बरनिर्मला ।  
चिन्तामणिमयी स्वच्छा स्वच्छायाजितविष्टपा ॥ ८ ॥  
साप्सरामरसिद्धानां लीलाविहरणावनिः ।  
संकल्पमात्रसंपन्नसर्वसंभोगसुन्दरी ॥ ९ ॥  
अन्ते तस्या भुवः शैलो लोकालोकोऽस्ति विश्रुतः ।  
भूपीठस्य प्रकोष्ठस्य वलयावलनां दधत् ॥ १० ॥  
कचिन्नित्यं तमोव्याप्तो मूढबुद्धेरिवाशयः ।  
कचिन्नित्यं प्रकाशात्मा मनः सत्त्ववतामिव ॥ ११ ॥

मावासस्थलं यस्याः ॥ २ ॥ आत्मनः स्वस्या उदन्तं वृत्तान्तम् ।  
एकान्ते विषयं परदारमभाषणमयुक्तमिति शङ्का वार्यता—  
प्रष्टुमिति । आर्ता आर्तिप्रशमनोपायार्थिनीं मा करुणया वि-  
स्रब्ध प्रष्टुमर्हसीत्यन्वयः । तथाच सतामार्ताश्वासनमुचितमे-  
वेति भावः ॥ ३ ॥ तत्र प्रथमं स्वास्पदं वक्तुमुपक्रमते—पर-  
माकाशेत्यादिना । कस्मिंश्चिदिति । 'पादोऽस्य सर्वा भूतानि'  
इत्यादिश्रुतेरिति भावः ॥ ४ ॥ इहास्मिन्गुह्यजगद्गृहे अपव-  
रका अन्तर्गृहप्रकोष्ठाः । अत्र एष्वपवरकेषु धातृत्वं हिरण्यग-  
र्भता तदाकारया मायया सर्गवैचित्र्यकल्पनाख्या एकैव कुमारी  
गृहस्वामिनी कीडार्थं कृतेत्यर्थः ॥ ५ ॥ यतो द्वीपैः समुद्रैश्च  
वलयैरिव वलितमतएव तद्रूपैः पाटलं सदुत्थमुन्नतं जगल्लक्ष्माः  
प्रकोष्ठं करमूलमिव स्थितमित्यर्थः ॥ ६ ॥ सप्तानां द्वीपानां  
समुद्राणां चान्ते सर्वदिक् परित इति यावत् । योजनानां दश-  
सहस्राणि परिणाहृतो दैर्घ्येण ॥ ७ ॥ ता मही वर्णयति—स्व-  
यमित्यादिना । स्वयमेव रात्रावपि प्रकाशते इति स्वयंप्रकाश ।  
संकल्पानां सर्वकामानां फलदा । अम्बरमिव निर्मला । चि-  
न्तामणिप्रचुरा । स्वच्छा नीरजस्का । स्वकान्त्या जिता विष्टपाः  
स्वर्गादिलोका यया ॥ ८ ॥ साप्सरसाममराणां सिद्धानां च ली-  
लाविहरणोचिता अवनिः । सेति पृथक्पदं वा ॥ ९ ॥ अन्ते  
बहिः प्रान्ते भूपीठलक्षणस्य जगल्लक्ष्मीप्रकोष्ठस्य वलयवदावलनां  
परितः स्थितिम् ॥ १० ॥ तं शैलं वर्णयति—कचिदित्या-

१ ततः कुचलोहासि इति पाठः सुवचः. कुचलयपर्यायः कुचलशब्दोप्यस्तीति यथावस्थितोपि संगच्छत एव.

कचिदाहादजनकः साधूनामिव संगमः ।  
 कचिदुद्वेगजनको मूर्खैरिव समागमः ॥ १२ ॥  
 कचिन्प्रकटसर्वार्थो मनोमतिमतामिव ।  
 कचिदत्यन्तगहनो मूर्खधोत्रियचित्तवत् ॥ १३ ॥  
 कचिदप्राप्तसोमांशुः कचिदप्राप्तमूर्धभाः ।  
 कचिलोकमयस्तेन कचिदाशूयदिकटः ॥ १४ ॥  
 कचिद्वपुरव्यातः कचिद्वत्यपुरान्वितः ।  
 कचिन्पातालगहनः कचिच्छृङ्गोर्ध्वकन्धरः ॥ १५ ॥  
 कचिच्छृङ्गभ्रमद्वभ्रः कचिन्मानुमनोहरः ।  
 कचिच्छृङ्गशिखाक्रान्तवैरिञ्चनगरान्तरः ॥ १६ ॥  
 कचिच्छृङ्गमहारण्यवहन्कल्पान्तमारुतः ।  
 कचित्पुष्पवनोद्यानगायद्विद्याधरीगणः ॥ १७ ॥  
 कचिन्पातालगम्भीरगुहाकुम्भाण्डभीषणः ।  
 कचिन्नन्दनसोदर्यमुन्याश्रममनोरमः ॥ १८ ॥  
 कचिदक्षयमत्ताभ्रः कचिदुल्लभवारिदः ।  
 कचिद्वर्भगुहाश्वभ्रगहनोपात्तमण्डलः ॥ १९ ॥  
 कचित्शुद्धजनाक्षेपसमुत्सादितभूतभूः ।  
 कचिद्व्यास्तव्यजनतासौजन्यजितविष्टपः ॥ २० ॥  
 कचिन्नित्यं वहद्वाता जातस्यावरजङ्गमः ।  
 कचित्सर्वक्षयोन्मुक्तस्थिरस्थावरजङ्गमः ॥ २१ ॥  
 कचिन्महामरुमरुन्मुक्तभांकारभीषणः ।  
 कचित्कण्टकमलिनीमत्तसारसभूषणः ॥ २२ ॥  
 कचित्सलिलकलोलजलदोल्लासधरः ।  
 कचिन्मत्ताप्सरसोदोलाविलासजनितस्सरः ॥ २३ ॥  
 कचित्पिशाचकुम्भाण्डवेष्टिताचेष्टदिकटः ।  
 कचिद्विद्याधरीसिद्धनृत्यगीतसरित्तटः ॥ २४ ॥

कचिदुद्वर्षदम्भोदसगिद्वाहुलुत्तटः ।  
 कचित्मत्ततगानीतनीतनानाभ्रसङ्घटः ॥ २५ ॥  
 कचित्कमलिनीकोशवक्रस्थाध्यानमण्डलः ।  
 कचिन्वर्गाङ्गनामिद्धमुन्दरीदन्तमण्डनः ॥ २६ ॥  
 कचित्तपहिनकरजनताचारसुन्दरः ।  
 कचिद्वैशतमोगहनृत्यन्मत्तनिशाचरः ॥ २७ ॥  
 कचिदुत्पतदुत्पानतया नश्यजनावनिः ।  
 कचिन्साराज्यसंपत्त्या प्रोद्धवन्पुरमण्डलः ॥ २८ ॥  
 कचिदत्यन्तनिःशून्यः कचिज्जनपदावृतः ।  
 कचिच्छृङ्गान्तगम्भीरः कचिन्पातालभीषणः ॥ २९ ॥  
 कचिद्वहन्कल्पतरुः कचिन्निर्जलजङ्गमः ।  
 कचिन्महाकरिकुलः कचिन्मत्तहरित्रजः ॥ ३० ॥  
 कचिन्निर्भूतमुद्यातः कचिदुन्मत्तराश्रयः ।  
 कचिन्करञ्जगहनः कचिन्तालमहावनः ॥ ३१ ॥  
 कचिद्व्योमोपमसराः कचिर्दीर्घमरुस्थलः ।  
 कचिन्नित्यभ्रमत्पांसुः कचित्सर्वतुङ्गकाननः ॥ ३२ ॥  
 शिखरेषु शिलास्तस्य सामान्याचलसंनिभाः ।  
 सन्ति सुस्थितकल्पाभ्रा रत्नमय्योऽम्बरामलाः ॥ ३३ ॥  
 क्षीरोदकार्कगौरीणां वनस्कन्धौकसामिव ।  
 विश्राम्यन्त्यनिशं यासु हरयो हरियोनयः ॥ ३४ ॥  
 तासामुत्तरदिग्भागे पूर्वशृङ्गशिलोदरे ।  
 निवसाम्यहमक्षीणवज्रसारसमत्वचि ॥ ३५ ॥  
 विधिना तत्र वद्धास्मि वसाम्युपलयन्त्रके ।  
 अत्रासंख्या मुने यात्रा मन्ये युगगणा मम ॥ ३६ ॥  
 न केवलमहं वद्धा यावद्दत्तापि तत्र मे ।  
 वद्धः सायंतनं पद्मकुञ्जले पट्टपदो यथा ॥ ३७ ॥

दिना ॥ ११ ॥ १२ ॥ १३ ॥ लोकमयो जनप्रचुरः । कचिन्  
 वहिर्भागे तेन लोकेनाश्रयानि दिक्कटानि यस्य ॥ १४ ॥ पा-  
 तालमिव गहनो दुष्प्रवेशः ॥ १५ ॥ शृङ्गशिखाक्रान्तवैरिञ्चन-  
 गरान्तर इल्लोत्पल्यतिशयोक्तिः ॥ १६ ॥ १७ ॥ पाताल-  
 गम्भीरासु गुहासु कुम्भाण्डैः पिशाचभेदैर्भीषणः ॥ १८ ॥ अ-  
 क्षयाणि सदा स्थितानि मत्तानीय गर्जनपराण्यभ्राणि यस्मिन्  
 ॥ १९ ॥ जनपदक्षोभेण क्षुब्धानां संवलितानां जनानामाक्षेपैः  
 स्वप्रकुठारादिप्रहारैः समुत्सादिता भूतभुवो रक्षःपिशाचादिनि-  
 वासा यस्मिन् । वास्तव्यजनसमूहानां सौजन्येन जितत्रिविष्टपः  
 ॥ २० ॥ नित्यमभीक्ष्णं वहद्भिर्वातिरेव आजता उद्धता अजाता वा  
 स्थावरजंगमा यत्र । विपश्रान्नागिरीनादिनिमित्तभेदैः सर्वैः  
 क्षयैरुन्मुक्ता अतएव चिरं स्थिराः स्थावरजङ्गमा यत्र ॥ २१ ॥  
 ॥ २२ ॥ २३ ॥ पिशाचैः कुम्भाण्डैश्च वेष्टितानि अतएव  
 आचेष्टानीव दिक्कटानि यस्य ॥ २४ ॥ उद्वर्षतामम्भोदानां  
 सरिद्धक्षणेर्बाहुभिर्लुठत्तटो विशीर्यमाणवप्रः ॥ २५ ॥ कमलिन्याः  
 कोशलक्षणवक्तृभ्रमरनैत्रैरारब्धध्यानं अर्थात्सरोजिनीमण्डलं  
 यत्र । स्वर्गाङ्गनानामप्सरसां सिद्धसुन्दरीणां च दन्तास्ताम्बू-

लैर्मण्डयतीति तथोक्तः । नागवक्रोदभूषित इत्यावत् ॥ २६ ॥  
 ॥ २७ ॥ २८ ॥ निःशून्यः शून्यएव । जलपूर्णैः शृङ्गान्तर्ग-  
 म्भीरैः शृङ्गैस्तु पातालभीषणः ॥ २९ ॥ मत्ता हरित्रजः मिह-  
 वानरादिगमूहा यस्मिन् ॥ ३० ॥ निर्भूतं प्राणिनिकायशून्यं  
 यथा स्यात्तथा उद्यातः । वृथोत्त इति यावत् ॥ ३१ ॥ नैर्मन्य-  
 विस्तारादिभिर्व्योमोपमानि सरोसि यस्मिन् । सर्वे कृतवो यत्र  
 तथाविधानि काननानि यस्मिन् ॥ ३२ ॥ तस्य वर्णितरूपस्य  
 लोकालोकशैलस्य शिखरेषु सामान्याचलाः सद्यमलयादयस्त-  
 त्संनिभा रत्नमयः शिलाः सन्ति ॥ ३३ ॥ क्षीरमिवोदकमि-  
 वार्क इव च गौरीणामवदातानां यासां शिलानां पृष्ठेषु वने  
 स्कन्धौकसां महातरुणां स्कन्धेष्विव अन्येषां हरीणां योनयः  
 कारणभूताः सपुत्रपौत्रा इत्यावत् । हरयः सिंहवानरादयो  
 विश्राम्यन्ति ॥ ३४ ॥ तासां शिलानां मध्ये तस्य गिरेदन्तर-  
 दिग्भागे पूर्वदिक्स्थस्य शृङ्गस्य या शिला तदुदरे अहं निव-  
 सामीति किमासदा इति प्रश्नस्रोतम् ॥ ३५ ॥ ३६ ॥ कस्यासी-  
 त्यादिप्रश्नानामुत्तरं वक्तुमारभते—न केवलमित्यादिना ॥ ३७ ॥

नेन मयै मया भर्त्रा शिलाकोटरसंकटे ।  
 अनुभूता चिरं कालमत्र वर्षगणा गताः ॥ ३८ ॥  
 अद्याप्यात्मैकदोषेण नहि मोक्षं लभावहे ।  
 चिरं तत्रैव तिष्ठावस्तथैवावद्वभावनौ ॥ ३९ ॥  
 पापाणमंकटे तस्मिन्वद्वाधावां न केवलम् ।  
 बद्धो यावदशेषेण परिवारोऽपि तत्र नौ ॥ ४० ॥  
 पुराणपुरयो बद्धो द्विजस्तत्रास्ति मे पतिः ।  
 एकस्थानाच्च चलति जीवन्मुगशतान्यसौ ॥ ४१ ॥  
 आवाल्याद्ब्रह्मचारी च श्रोत्रियः पाठकोऽलसः ।  
 एकान्त एक एवास्तेऽजिह्ववृत्तिरचापलः ॥ ४२ ॥  
 अहं व्यसनिनी भार्या तस्य वेदविदांवर ।  
 न निमेषं समर्थास्ति तं विना देहधारणे ॥ ४३ ॥  
 गृणु तेन कथं ब्रह्मभार्याहं समुपार्जिता ।  
 कथं वृद्धिमयं यातः स्नेहोऽस्माकमकृत्रिमः ॥ ४४ ॥  
 तेन जातेन मद्भर्त्रा बालेनैव सता पुरा ।  
 किञ्चिज्ज्ञेन सतैकेन तिष्ठताम्नालयेऽमले ॥ ४५ ॥  
 श्रोत्रियत्वानुरूपेण जाया मे जन्मशालिनी ।  
 कुतः संभवतीत्येव निर्णाय चिरचिन्तया ॥ ४६ ॥  
 स्वयमेवानवद्याङ्गी तेन तामरसेक्षण ।  
 उत्पादितासि नाथेन ज्योत्स्नेव शशिनामला ॥ ४७ ॥  
 मनसा मानसी भार्या मन्दारोत्तमसुन्दरी ।  
 ततो वृद्धिं प्रयातासि वसन्त इव मञ्जरी ॥ ४८ ॥  
 सहजाम्बरसंलब्धा भूतानां चित्तहारिणी ।  
 पूर्णेन्दुविश्ववदना चौरिवामलतारका ॥ ४९ ॥  
 कोरकाच्चस्तनभरा समग्ररसशालिनी ।  
 लतावरवनेनेव करपल्लवशालिनी ॥ ५० ॥  
 सर्वस्य जन्तुजातस्य नित्यं हृदयहारिणी ।

हरिणीतारनयना मदनोन्माददायिनी ॥ ५१ ॥  
 लीलाविलासंकरता हंलावलितलोचना ।  
 गेयवाद्यप्रिया नित्यं नच तृप्तानुरागिणी ॥ ५२ ॥  
 सौभाग्यभोगपरमा लक्ष्म्यलक्ष्म्योः प्रिया सखी ।  
 अनन्या मोहजालानामखिन्ना संपदापदोः ॥ ५३ ॥  
 न केवलमहं मेहं धारयामि द्विजन्मनः ।  
 यावन्नैलोक्यमदनमिदमङ्ग विभर्म्यहम् ॥ ५४ ॥  
 अहं कुलकरी भार्या कलत्रभरणक्षमा ।  
 त्रैलोक्यगृहसंभारधारणैकभरोद्बहा ॥ ५५ ॥  
 अथाहं तरुणी जाता समुद्भिन्नोन्नतस्तनी ।  
 लतोल्लङ्घुलुच्छेव विलासरसशालिनी ॥ ५६ ॥  
 पतिर्मां दीर्घसूत्रत्वाच्छ्रोत्रियत्वात्तपोरतः ।  
 कयाप्यपेक्षयाद्यापि न विवाहितवानि माम् ॥ ५७ ॥  
 तेन यौवनसंपन्नविलासरसशालिनी ।  
 तं विना व्यसनेनाहं दह्येऽज्ञाविव पद्मिनी ॥ ५८ ॥  
 शीतानिलविलोलासु नलिनीषु निरन्तरम् ।  
 शङ्कदाहमवाप्नोमि पूताङ्गारस्थलीष्विव ॥ ५९ ॥  
 उद्यानावनयः सर्वाः पूर्णाः कुसुमवर्षणैः ।  
 संपन्नास्तसिकताः शून्या मे मरुभूमयः ॥ ६० ॥  
 जलकल्लोलकङ्कारकमलोत्करकोमलाः ।  
 सरस्यः सारसारावसरसा मम नीरसाः ॥ ६१ ॥  
 अहं पुष्करमन्दारकुमुदोत्करमालिता ।  
 भृशं दाहमवाप्नोमि कण्टकेष्विव दोलिता ॥ ६२ ॥  
 कुमुदोत्पलकङ्कारकदलीतल्पपालयः ।  
 मदङ्गसङ्गमाद्रीष्मममेरा यान्ति भस्मताम् ॥ ६३ ॥  
 यत्कान्तमुचितं स्वादु विचित्रं चित्तहारि च ।  
 तदालोक्य भवाम्यन्तर्बाष्पपूर्णायतेक्षणा ॥ ६४ ॥

३८ ॥ एको दोषः कामस्तेन । आवद्धा भावना ममता  
 आन्यां तौ ॥ ३९ ॥ परिवारः पुत्रपौत्रभ्रूत्यादिः परिजनः ।  
 नौ आवयोः ॥ ४० ॥ असौ मे पतियुगशतानि जीव-  
 न्नापि एकस्थानात्स्वाप्तवान् चलति नेतिष्ठति ॥ ४१ ॥ श्रो-  
 त्रियः स्वा यायजीलः । अतएवान्येषां पाठकोऽपि । अजिह्व-  
 वृत्तिः ऋजुः । अचापलः इन्द्रियचापलश्च न्यः ॥ ४२ ॥ स्वयं  
 तु ग नश्यत्—अहमिति ॥ ४३ ॥ अस्माकं आवयोः 'अ-  
 स्मदो द्वयोश्च' इति बहुवचनम् ॥ ४४ ॥ स्वजन्मप्रकारमाह—  
 तेनेति ॥ ४५ ॥ ४६ ॥ ४७ ॥ ४८ ॥ स्वां वर्णयेति—सह-  
 जेयादिना ॥ ४९ ॥ गच्छन्त इति रसा गुणास्तैः शालिनी ॥ ५० ॥  
 हरिण्या इव तारे दीपे नयने यस्याः ॥ ५१ ॥ व्यसनिनीति  
 यदुक्तं तद्विद्वदिति—अर्ल्लेयादिना । नच तृप्ता भोगेष्वित्यर्थः  
 ॥ ५२ ॥ नमदशिसर्तुमनःकल्पनामयलाक्ष्म्यलक्ष्म्योः प्रि-  
 यासखायं समदर्शिनी । अतएव मोहजालानामभिन्नापि संप-  
 दापदोरखिन्ना ॥ ५३ ॥ गर्भमनोमयत्वादेव तत्कल्पितत्रैलो-

क्यधारणमपि मदधीनमेवेत्याह—न केवलमिति ॥ ५४ ॥  
 कुलकरी पुत्रपौत्रपरम्पराप्रसवयोग्या । कलत्रं पोष्यवर्गस्तद्भर-  
 णक्षमा ॥ ५५ ॥ उल्लङ्घुलुच्छा उल्लसत्फलपुष्पगुच्छा लतेव  
 ॥ ५६ ॥ इमामेवंगुणलक्षणामपि मां पतिः सः ब्राह्मणो दीर्घ-  
 सूत्रत्वादर्शप्रकारितास्वभावात् कयापि वक्ष्यमाणया मोक्षा-  
 पक्षया न विवाहितवान् ॥ ५७ ॥ अविवाहे त्व कथं तस्य  
 भार्या तत्राह—तेनेति । तेन सह यौवनेन संपन्नो यो भोग-  
 विलासविषयो रस इच्छा तच्छालिनी । अहं स्वमनोरथेनैव  
 भर्तारं वृतवतीत्यर्थः ॥ ५८ ॥ पूतानां भस्ममार्जनेन संशुद्धि-  
 तानामङ्गाराणां स्थलीष्विव ॥ ५९ ॥ तप्ताः शिकता यासु तथा-  
 विधा मरुभूमयः संपन्नाः ॥ ६० ॥ कङ्काराणां पद्मभेदानां कमलानां  
 चोत्करैः कोमलाः सुखस्यर्शाः ॥ ६१ ॥ दाहशान्तये पुष्करा-  
 दिकुसुमोत्करैः सखीभिर्दोलाशय्यादिरचनेन मालिता दोलिता  
 विलुठितेव ॥ ६२ ॥ अङ्गसङ्गमाद्रीष्मममेरा तापोष्मणा  
 शुष्काः प्रथमं ममेरा भूत्वा ततो भस्मतां यान्ति ॥ ६३ ॥ ६४ ॥



व्यसनानलसंतप्ताः पतन्तो वाष्पविन्दवः ।  
छमच्छमिति मज्जन्ती कमलोत्पलपङ्क्तिषु ॥ ६५ ॥  
कदलीकन्दलीस्कन्धदोलान्दोलनलीलया ।  
लालितोद्यानखण्डेषु मुखमाच्छाद्य रोदिमि ॥ ६६ ॥  
तुषारनिकराकीर्णं कदलीदलमण्डपम् ।  
पश्याम्युष्माणमुज्ज्वलन्तं खदिराङ्गारभीषणम् ॥ ६७ ॥  
नलिनीनालदोलासु सारसीं सारसाश्रिताम् ।  
दीनानना विलोक्यान्तर्निन्दामि निजयौवनम् ॥ ६८ ॥

रम्यं रोदिमि मध्यस्थे पदार्थे यामि सौम्यताम् ।  
हृष्याम्यशोभने दीना न जाने किमर्थं स्थिता ॥ ६५ ॥  
दृष्टानि कुन्दमन्दारकुमुदानि हिमार्ति च ।  
मया कामाग्निदग्धानां भस्मार्ताव विशं प्रति ॥ ७० ॥  
आनीलपल्लवमुणाललतोत्पलानां  
कङ्कारकुन्दकदलीदलमालनीनाम् ।  
शय्या ममाङ्गचलनेन विशोषयन्त्या  
व्यर्थं गतानि नवयौवनवासराणि ॥ ७१ ॥

इत्यार्षे वासिष्ठमहारामायणे वाल्मीकीये दे० मोक्षोपायेषु निर्वाणप्रकरणे उ० पा० विद्याधरीव्यसनवर्णने नाम चतुःपट्टितमः सर्गः ६४

### पञ्चपट्टितमः सर्गः ६५

विद्याधर्युवाच ।

अथ कालेन महता सोऽनुरागो विरागताम् ।  
प्राप्तो मम शरच्छान्तौ विरसः पल्लवो यथा ॥ १ ॥  
वृद्ध एकान्तरसिको नीरसः स्नेहवर्जितः ।  
भर्ताऽजिह्वमतिमौनी किं मन्ये जीवितेन मे ॥ २ ॥  
वरं वैधव्यमावाल्याद्वरं मरणमेव च ।  
वरं व्याधिरथापद्वा नाह्वयप्रकृतिः पतिः ॥ ३ ॥  
एतावज्जन्मसाफल्यं सौभाग्यमविश्वणिङितम् ।  
रसिकः पेशलाचारो यन्त्रार्थास्तरुणः पतिः ॥ ४ ॥  
हता नीरसनाथा स्त्री हताऽसंस्कारिणी च धीः ।  
हता दुर्जनभुक्ता श्रीर्हता वेश्याहता च ह्रीः ॥ ५ ॥  
सा स्त्री यानुगता भर्ता सा श्रीर्यानुगता सता ।

सा श्रीर्या मधुरोदारा साधुता नमदृष्टिता ॥ ६ ॥  
नाधयो व्याधयो नैव नापदा न दुरीतयः ।  
कुर्वन्ति मनसो बाधां दंपत्योरनुरक्तयोः ॥ ७ ॥  
उत्कुल्लाः कुमुमखल्यो नन्दनोद्यानभूमयः ।  
धन्वायन्ते कुनाथानां विनाथानां च योपिताम् ॥ ८ ॥  
सर्व एव जगद्भावा यथेच्छं गुणलेशतः ।  
संत्यज्यन्ते प्रमादान्तु वर्जयित्वा पतिं स्त्रिया ॥ ९ ॥  
स्विरयौवनया दुःस्वान्येतानि मुनिनायक ।  
भुक्तानि वर्षवृन्दानि पश्य दौर्भाग्यजृम्भितम् ॥ १० ॥  
अथ क्रमेण तेनैव सरागो मे विरागताम् ।  
आययौ हिमदग्धाया नलिन्या इव नीरसः ॥ ११ ॥  
विरागवासनास्तेन सर्वभावनुरञ्जना ।

छमच्छनीति प्रदीपनिपतत्साचिःक्षेहविन्दुनिपातशब्दरादृश्य-  
द्योतनार्थमव्यक्तानुकरणम् । 'वाचि बहुलं द्वे भवतः' इत्यत्र  
बहुलग्रहणाद्विधे 'अव्यक्तानुकरणस्यात इती' इति उत्तरदला-  
च्छब्दस्य पररूपम् । 'नाम्रैडितस्यान्यस्य तु वा' इति निषेधस्तु  
छान्दमत्वाच्चेति बोध्यम् । मज्जन्ति अन्तःप्रविशन्ति खो-  
ष्मणा कमलोत्पलानि झटिति शोषयन्तः स्वयमपि शुष्य-  
न्तीति यावत् ॥ ६५ ॥ उद्यानखण्डेषु सखाभिः कदलीकन्द-  
लीस्कन्धकल्पितपल्लवदोलासु आन्दोलनलीलया लालिता सती  
ताभ्यः खदुःखं वक्तुमशक्ता लज्जया मुखमाच्छद्य रोदिमि ॥ ६६ ॥  
॥ ६७ ॥ सारसेन भर्ता आश्रिता संगताम् ॥ ६८ ॥ अशो-  
भने मूर्छाजडीभावादौ हृष्यामि यतस्तदानीमहं किं स्थितेति न  
जाने । तथावाहंताविलये तद्वत्तदुःखस्यानुभवद्विभ्रान्त्यभी-  
त्यर्थः ॥ ६९ ॥ दिशं प्रति प्रतिदिशम् । असमासे अद्विवचनं  
छान्दसम् ॥ ७० ॥ आनीलानां तमालादिपल्लवानां मुणालल-  
तानां उपलानां च तथा कङ्कारादीनां च शय्याः अङ्गचलनेन  
देहसंयोगेन विशेषयन्त्या मम नवयौवनवासराणि व्यर्थं ग-  
तानि ॥ ७१ ॥ इति श्रीवासिष्ठमहारामायणतात्पर्यप्रकाशे  
निर्वाणप्रकरणे उत्तरार्धे चतुःपट्टितमः सर्गः ॥ ६४ ॥

इह कालेन संग्रामे स्वानुरागे विरागताम् ।

संमिद्धा धारणाभ्यामैजिनासुः सा न्यवेदयत् ॥ १ ॥

शरच्छान्तौ हेमन्तारम्भे पल्लवो यथा विरसः मन् विरा-

गतां प्राप्नोति तद्वत् ॥ १ ॥ कौटिल्यविचारक्रमेण विरागतां प्रा-

प्तमाह—वृद्ध इत्यादिना । अजिह्वमतिः कृजुचितः किं फ-

लमिति शेषः ॥ २ ॥ ३ ॥ ४ ॥ असंस्कारिणी शास्त्रीयसं-

स्कारहीना । तथा ह्रीः सत्कुलाचाराद्युचिता पुंसा लज्जा च वे-

द्याभिः पुंश्वलीभिर्हता चेद्वता ॥ ५ ॥ शमदमादिसंपत्त्या म-

धुरा या संव धीः सा बुद्धिः । एवं सैव साधुता या समदृष्टि-

त्यनुपजते ॥ ६ ॥ दुष्टा इत्यर्थः 'अतिवृष्टिर्नावृष्टिः शलभा

मूषकाः खगाः । अत्यासन्नाश्च राजानः पडेता इत्यर्थः स्मृताः'

॥ ७ ॥ धन्वायन्ते मरुभूमिवदाचरन्ति । संतापयन्तीति यावत्

॥ ८ ॥ अतएव सर्वे सुखं पतिरेको दुःखज इत्याह—सर्वे

एवेति । जगति प्रसिद्धा भावा गृहक्षेत्रवन्धुधनादयः । गुण-

लेशतः गुणाल्पतावशात् प्रमादादनवधानाद्वा । तुल्यदो भिन्न-

क्रमः । पतिमेकं तु वर्जयित्वेति ॥ ९ ॥ भुक्तानि मयेति

शेषः । वर्षवृन्दानीति कालाध्वनोरत्यन्तसंयोगे द्वितीया । दौ-

र्भाग्यजृम्भितं ममेति शेषः ॥ १० ॥ अथवा ममायं भाग्योदय

तवोपदेशेनेच्छामि मुने निर्वाणमात्मनः ॥ १२ ॥  
 अप्रानामिमतार्थानामविश्रान्तधियां पणे ।  
 मरणैरुह्यमानानां जीवितान्मरणं वरम् ॥ १३ ॥  
 स मद्भर्ताद्य निर्वाणमीहमानो दिवानिशम् ।  
 राजा राजैव मनसा मनो जेतुं प्रबुध्यते ॥ १४ ॥  
 ब्रह्मस्तस्य च मद्भर्तुर्मम चाज्ञानशान्तये ।  
 न्यायोपपन्नया वाचा कुरु स्मरणमात्मनः ॥ १५ ॥  
 यदा मामनपेक्ष्यैव स मद्भर्तात्मनि स्थितः ।  
 तदा विरागो वैरस्यमनयन्मे जगत्स्थितिम् ॥ १६ ॥  
 संसारवासनावेशवर्जितास्मि ततोऽवन्मम् ।  
 निबध्यामिमतां तीव्रां व्योमसंचारधारणाम् ॥ १७ ॥  
 अर्जयित्वा नया व्योम्नि गतिं धारणया मया ।  
 अभ्यस्ता धारणा भूयः सिद्धसङ्गफलप्रदा ॥ १८ ॥  
 ततः स्वजगदाधारपूर्वापरनिरीक्षया ।  
 स्थिताहं धारणां बद्धा सापि सिद्धिं समागता १९ ॥  
 अथ स्वजगतो दृष्ट्वा हृदयं तस्य बाह्यगा ।

इत्यार्षे वासिष्ठमहारामायणे वाल्मीकीये मोक्षोपायेषु निर्वाण० पापाणो० विद्याधरीजन्मव्यवहारवर्णनं नाम पञ्चपष्ठितमः सर्गः ६५

### पदपष्ठितमः सर्गः ६६

श्रीवासिष्ठ उवाच ।  
 अथेत्युक्तवती पृष्टा सा मया कल्पितासना ।  
 एवेत्याजयेनाह—अथेत्यादिना । क्रमेण नीरसः सन् विरागता-  
 माययौ ॥ ११ ॥ तेनोक्तेन क्रमेण विरागवामनाः प्राप्य सर्व-  
 भावेषु तदनुव्रजना यस्यास्तथाविधा अहं संप्रति तवोप-  
 देशेन आत्मनो निर्वाणमिच्छामि ॥ १२ ॥ ईदृशोऽपि  
 समये लादृशोपदेष्टृलाभेऽपि विश्रान्तमनिच्छन्त्या मम  
 जीवनं व्यर्थमपि तु मरणमेव वरमित्याशयेनाह—अप्रा-  
 मेति । मरणैर्मरणतुल्यदुःखप्रवाहैरुह्यमानानाम् ॥ १३ ॥ सहध-  
 मेचारिणीनां स्त्रीणां भर्तृसमानशीलैर्विल्याच्च भर्ता सह लया-  
 हमुपदेष्ट्वेत्याह—स इति द्वाभ्याम् । यथा राजा राजैव सहा-  
 येन राजानं जेतुं प्रबुध्यते नीतिशास्त्रोक्तोपायैर्जागरूको भवति  
 तद्वत्स मम भर्तापि मनसैव मनो जेतुं प्रबुध्यते विवेकोपाय-  
 जागरूको वर्तते इत्यर्थः ॥ १४ ॥ आत्मनः स्मरणं विस्मृतक-  
 ष्टचार्माकरवत्प्रबोधनम् ॥ १५ ॥ मा अनपेक्ष्य मदपेक्षा वि-  
 हार्यदेत्यर्थः । विरागो जगत्स्थितिं वैरस्यं नीरसतामनयन्  
 नयतोर्द्विकर्मता प्रसिद्धा ॥ १६ ॥ इदानीं स्वस्याः धारणाभ्यास-  
 स्थिरचित्तत्वेनाप्युपदेष्टाधिकारनपत्तिरस्तीत्याशयेनाह—संसा-  
 रेति । व्योमसंचारसिद्धिदां प्राग्वर्णितां खेचरीमुद्रादृशं धार-  
 णाम् ॥ १७ ॥ सिद्धसङ्गः सिद्धेः सह संवादादिव्यवहारस्त-  
 त्फलप्रदा । अतएवान्तरैरगम्यमपीदं रहःस्थानमागत्य लया  
 सह संवदतीति शायः ॥ १८ ॥ स्वजगत्प्रावासब्रह्माण्डस्तदा-  
 कारस्य प्रवर्णनभागमन्तिकाररुद्र आब्रह्मदा योगदृशा च कर-  
 तालमस्त्यग्वनिरीक्षयः तन्माकारं भावयानं यद्वा स्थिता । साधा-

अहं दृष्टवती स्थूलां लोकालोकगिरेः शिलाम् ॥ २० ॥  
 एतावतापि कालेन दंपत्योरावयोर्मुने ।  
 परं द्रष्टुमभूदिच्छा न काचन कदाचन ॥ २१ ॥  
 मद्भर्ता केवलं शुद्धवेदार्थैकान्तचिन्तया ।  
 नच यातं नचायातं वेत्स्यहो विगर्तपणः ॥ २२ ॥  
 तेनासौ मत्पतिर्विद्वानपि न प्राप्तवान्पदम् ।  
 अथ सोऽहं च वाञ्छावः प्रयत्नेन परं पदम् ॥ २३ ॥  
 तदेतामर्थितां ब्रह्मन्सफलां कर्तुमर्हसि ।  
 महतामर्थिनो व्यर्था न कदाचन केचन ॥ २४ ॥  
 भ्रमन्ती सिद्धसेनासु सदा नभसि मानद ।  
 त्वदृते नेह पश्यामि घनाज्ञानदवानलम् ॥ २५ ॥  
 ब्रह्मन्विनैव करुणाकरकारणेन  
 सन्तो यतोऽर्थिजनवाञ्छितपूरणानि ।  
 कुर्वन्ति तेन शरणागततामुपेतां  
 मामर्हसीह न तिरस्करणेन योक्तुम् ॥ २६ ॥

संकल्पितासनस्थेन स्थितेन नभसि स्थिता ॥ १ ॥

रणापि मे तदवश्यवसर्वभूतजयक्रमेण सिद्धिमागता ॥ १९ ॥  
 हृदयमन्तर्गतसर्ववस्तु दृष्ट्वा तस्य बाह्ये निर्गता अहं प्राग्वर्णितां  
 स्वजगद्भर्तामेतद्ब्रह्माण्डस्थस्य लोकालोकगिरेः गिलां दृष्टवती  
 ॥ २० ॥ प्राक्तु कदाप्यय ब्रह्माण्डो मया मत्पतिना वा न  
 दृष्टस्तदिच्छाभावादित्याह—एतावतेति ॥ २१ ॥ शुद्धवेदार्थो  
 धर्मः परमात्मा च तदेकान्तचिन्तया । यातं गतं काल अयातं  
 वर्तमानमविष्यत्कालं तदन्तर्गतपदार्थान्ब्रह्मतत्त्व च न वेत्ति  
 ॥ २२ ॥ तेन तत्त्वावेदनेन । अथ त्वदुपदेशश्रवणमननादि-  
 प्रयत्नेन परं पदं ज्ञातुमिति शेषः ॥ २३ ॥ महतां भवादृशानां  
 संनिधौ अर्थिनः पुरुषार्थलिप्सवः । अप्यर्थे चनशब्दौ ॥ २४ ॥  
 अन्य एव सिद्धा इममर्थं कुतो न प्रार्थितास्तत्राह—भ्रमन्ती  
 इति ॥ २५ ॥ इत्थं लघुचिन्तान्तमखिलं जिज्ञासितं च निवेद्य  
 शरणं प्रतिपद्य स्वस्या अनुपेक्षणीयतां प्रार्थयते—ब्रह्ममिति ।  
 यतः कारणात्सन्तो विनैव कारणेन अर्थिजनवाञ्छितपूरणानि  
 कुर्वन्ति तेन कारणेन शरणागततामुपेतां मां तिरस्करणेनोपे-  
 क्षणेन योक्तुं नार्हसि । अर्थिनामुपेक्षाया एव तिरस्कारत्वादिति  
 भावः ॥ २६ ॥ इति श्रीवासिष्ठमहारामायणतात्पर्यप्रकाशे  
 निर्वाणप्रकरणे उत्तरार्धे पञ्चपष्ठितमः सर्गः ॥ ६५ ॥

कथं स्थितिरनाकाशे गृहं वाते शिलोदरे ।

पृष्टयेति तया तत्र जगद्विस्तार ईर्यते ॥ १ ॥

प्राग्वर्णिता ब्रह्माण्डोर्ध्वनभसि स्थितेन तत्रापि संकल्पिता-  
 सनस्थेन मया तस्मिन्नेव नभसि कल्पितासनस्थिता इति प्रा-

कथं शिलोदरे बाले त्वद्विधानां भवेत्स्थितिः ।  
 कथं संचलनं तत्र किमर्थं तत्र चान्तरदम ॥ २ ॥  
 विद्याधर्युवाच ।  
 मुने यथेदं भवतां जगत्स्फारं विगजते ।  
 तथास्माकं जगत्तत्र सर्गसंस्कारयुक्तं स्थितम् ॥ ३ ॥  
 स्फुरन्ति नागाः पाताले तिष्ठन्ति भुवि पर्यताः ।  
 आपश्छलछलायन्ते वहन्ति ओम्नि वायवः ॥ ४ ॥  
 अर्णवा अर्णसा भान्ति यान्त्यन्तः शतकैः प्रजाः ।  
 भृतान्यजस्रं जायन्ते स्त्रियन्तेऽविरतं यथा ॥ ५ ॥  
 वान्ति वाता वहन्त्यापो भान्ति चाभान्ति स्वसुराः ।  
 तिष्ठन्त्यगाः समुद्यन्ति ग्रहा यान्ति महीं नृपाः ॥ ६ ॥  
 देवासुरमनुष्याणां व्यवहारपरम्पराः ।  
 लोलाः प्रवृत्ता आकल्पमासमुद्रमिवापगाः ॥ ७ ॥  
 दिनपद्मानि भूलोकसरस्याकल्पमानभः ।  
 लोलाभ्रालीनि फुल्लानि मीलितोन्मीलितान्यलम् ८  
 चन्द्रश्चर्चाश्चतुर्दिकं चन्दनेनान्तेजसा ।  
 रचयन्नात्रिरोहिण्योस्तमो हन्त्यपि हृद्गतम् ॥ ९ ॥  
 स्वदशास्वादनरता वातयन्त्रसुचारिता ।  
 रोदःसद्भानि सूर्याख्या दीप्यते दिवि दीपिका ॥ १० ॥  
 ब्रह्मसंकल्पितो रुद्रो वातसंचारचारिभिः ।

स्वर्णितप्रकारेण स्ववृत्तान्तमुक्तवती मा अधानन्तरं पृष्टा ॥ १ ॥  
 किं पृष्टा तदाह—कथमिति । निरवकाशे शिलोदरे शरीरादि-  
 मतीनां त्वद्विधानां स्थितिः कथं भवेत् । संचलनं च कथं  
 तत्र आसदं गृहे च ते किमर्थं किंप्रयोजनकम् । यत्र प्रवेश  
 एवमंभावितस्तत्रेदं सर्वमख्यतासंभावितमित्यर्थः ॥ २ ॥  
 नैतावदेव लया अमंभावितं तत्रास्तीति संभावनीयं किंवाहं  
 जगदन्तरमपीति विद्याधरीप्रश्नस्योत्तरमाह—मुने इति ॥ ३ ॥  
 तदेव प्रपन्नयति—स्फुरन्तीत्यादिना । छलछलायन्ते इत्यव्य-  
 क्तध्वन्यनुकरणम् ॥ ४ ॥ अर्णसा उदकेन । यान्ति गमना-  
 दिना व्यवहरन्ति । यथा अत्रेति शेषः ॥ ५ ॥ नक्षत्रादि-  
 रूपेण भान्ति । स्वस्वशरीराकारेण आभान्ति ॥ ६ ॥ ७ ॥  
 आकल्पं कालतः । आनभो देशतः । अभिविधावाडौ ।  
 लोलान्यभ्राण्येवालयो भ्रमरा येषु तथाविधानि दिनप-  
 द्मानि भूलोकसरसि फुल्लानि अलं मीलितान्युन्मीलितानीति  
 तदन्तःपाति पदार्थकेसराद्यभिप्रायम् ॥ ८ ॥ चन्द्र आत्मते-  
 जसा चन्द्रिकालक्षणेन चन्दनेन चतुर्दिकं चर्चाः लेपनानि रच-  
 यन्सन् रात्रेः रोहिण्याश्च हृद्गतं वहिर्गतमपि तमः हन्ति ॥ ९ ॥  
 स्त्रीयदशदिग्दक्षणाया दक्षाया वर्तिकाया आस्त्रादने द्रवस्नेहो-  
 पभोगे रता वातलक्षणेन यन्त्रेण सुचालिता परितो भ्रमिता  
 रोदसी द्यावाभूमी तल्लक्षणे सद्भानि गृहे ॥ १० ॥ इदानीं रो-  
 दस्यो भ्रमता ज्योतिश्चक्रेण घट्टयन्ततया रूपयति—ब्रह्मेति  
 द्वाभ्याम् । खे कृक्षाणां चक्रं ज्योतिश्चक्ररूपो गुणैरावर्तत इति  
 गुणावर्तो घट्टो विवर्तते भ्रमति । सच विवर्तमानश्चतुर्विधम्-

मेऽकिञ्चिच्चक्षुःश्रवणां गुणावर्तो विवर्तते ॥ ११ ॥  
 भूतलपट्टलमासृष्टः पितृषु ध्रुवकीलकः ।  
 नियत्या नलितो रोदःकषादस्मोदौर्ध्वरः ॥ १२ ॥  
 ह्रीपाभिर्दक्षैर्नृपाटं विमाननगर्गनेभः ।  
 दैत्यदानवनासैः पूर्णं पातालमण्डलम् ॥ १३ ॥  
 कुण्डलं त्रिजगत्क्षम्या नीलं भूतलमण्डलम् ।  
 स्थितं चञ्चलमाचारचञ्चलायाः स्फुरन्मणि ॥ १४ ॥  
 बुद्ध्यादिरहितां स्पन्दमन्विदं वायवीमिव ।  
 स्यावरं जगमं चैव सःप्रमादाय जायते ॥ १५ ॥  
 मुनिमूर्तिर्धरा वार्भिर्मानसैः कपिचापलम् ।  
 आकाशैश्चकाशित्वं तेजोभिर्मानसं धृतम् ॥ १६ ॥  
 वृक्षोर्व्यवध्यद्विचक्षराः प्राणिनोन्तःस्फुरन्त्यलम् ।  
 मृतिजन्मोन्मुखाः कीटसुरासुरजलैकसः ॥ १७ ॥  
 समुरासुरगन्धर्वाः कालः कलयति प्रजाः ।  
 दोर्भिः कल्पयुगाद्वैश्च स्वपशुनिव पालकः ॥ १८ ॥  
 अनन्तविबुलागाधगर्भगरे कालसागरे ।  
 उत्पत्योत्पत्य लीयन्ते ते त्वावर्तविवर्तया ॥ १९ ॥  
 चतुर्दशविधा वानवेह्निना भूतपांसवः ।  
 नाशाकाशे विलीयन्ते शरदस्मोदलीलया ॥ २० ॥  
 भुवनं बोधयन्ती द्यौश्चन्द्राकिकर्चामरैः ।

तलक्षणतण्डुलमानुष्टः सूर्यकालमाभ्य पितृषु । केनासौ शि-  
 पिना निमित्तमसाह—ब्रह्ममंकल्पित इति । कैर्यं विद्वच्च-  
 स्तानाह । वातसंचारचारिभिर्वातरदिमभिः रुद्रः अवष्टव्यः ।  
 कस्मिन्कीले रुद्रस्तमाह—ध्रुवकीलक इति । रोदस्योः कषाट-  
 वन्निधानोद्घाटनस्वभावैरस्मोदौर्ध्वरो ध्वनन् ॥ ११ ॥ १२ ॥  
 तत्राप्यत्रैव भूगदिलोका यथोनिनं द्वीपपर्वतादिभिः पूर्णाः स-  
 न्तीत्याह—द्वीपिति । विमानसंनिवेशगर्गचर्तसर्गनेभः पूर्णम्  
 ॥ १३ ॥ तत्रापि नीलं भूतलमण्डलमानारचञ्चलायास्त्रिजग-  
 त्क्षम्याः स्फुरन्मणिचञ्चल कुण्डलमिव स्थितम् ॥ १४ ॥ तत्रापि  
 स्यावरं जगमं चैव प्राणिजानं बुद्ध्यादिरहितां वाद्यां वायवीं  
 क्रियामिव आन्तरीं सूक्ष्मां प्राणिक्यां स्पन्दमन्विदमादाय जा-  
 यते जन्मादिविकरौलभते ॥ १५ ॥ तत्रापि मुनिमूर्तिर्मुनि-  
 कर्मभिः धरा समुद्रादिवार्भिः धृता । मासतैः कपिव-  
 चापलं धृतम् । आकाशैस्तत्तदुपाधिभिर्वैरुपाध्यरूपमवका-  
 शित्वं धृतम् । सर्ववस्तूनां स्वभावा नियतास्तुल्या इत्यर्थः  
 ॥ १६ ॥ वृक्षचरा मर्कटादयः उर्वीचरा मनुष्यादयः अवि-  
 चरा मत्स्यादयः अद्रिचरा मृगादयः खचराः पक्षिदेवादय-  
 स्तत्राप्यन्तरलं स्फुरन्ति ॥ १७ ॥ कालः सुरादिसहिताः प्रजाः  
 पालकः पुरुषः स्वदोर्भिः स्वपशुनिव कल्पयुगवर्पादिलक्षणै-  
 र्दोर्भिः कलयति पालनादिना उपभुङ्क्ते ॥ १८ ॥ ते सुरादयो  
 यादोगणाः कालसागरे आवर्तविवर्तया कालगत्या उत्पत्योत्पत्य  
 लीयन्ते ॥ १९ ॥ नश्यत्यस्मिन्निति नाशः तथाविधे अज्याकृ-  
 ताकाशे ॥ २० ॥ आकाश एवांशुकं बलं यस्याः । आकल्प-

स्थिताकाशांशुकाकल्पतारकोत्करशेखरा ॥ २१ ॥  
 स्थिताः पवनभूकम्पमंघ्रतापसहिष्णवः ।  
 स्वं प्रदेशमनुज्झन्त्यः ककुभः स्तम्भिता इव ॥ २२ ॥  
 उत्पातमेघनिर्द्वाद्भूमिकम्पप्रहयहैः ।  
 अजातैरपि विशतैर्भूतानां जायते गतिः ॥ २३ ॥  
 सप्तानां जलमध्वानामौर्वाग्निः पिबति ज्वलन् ।

लोकान्तराणामाकल्पं कालो भूतगणं यथा ॥ २४ ॥  
 पातालमाविशति याति नभोविलं च  
 दिग्मण्डलं भ्रमति भूतगणः समन्तात् ।  
 पर्येति पर्वतमहार्णवमण्डलानि  
 द्वीपान्तराणि च मरुत्सरणक्रमेण ॥ २५ ॥

इत्यापि वानिष्टमहागमायणे वार्त्माकीये मोक्षोपायेषु निर्वा० उत्तरार्धे पापाण० शिलान्तरवर्णनं नाम पट्पठितमः सर्गः ॥ ६६ ॥

### सप्तषष्ठितमः सर्गः ६७

विद्याधर्युवाच ।

यावत्तं सर्गमागच्छ प्रसादः क्रियतां मुने ।  
 आश्चर्येषूपपन्नेषु महान्तो ह्यतिकौतुकाः ॥ १ ॥  
 तैथेत्युक्ते मया सार्धं गन्तुमारब्धमम्बरे ।  
 वात्यया सौरभेणेव शून्ये शून्येन शून्यया ॥ २ ॥  
 अथाहं दूरमध्वानं शून्यमुलङ्घय नाभसम् ।  
 नभःस्थं भूतसंघातं तया सार्धमवाप्तवान् ॥ ३ ॥  
 तमुलङ्घय चिरेणात्र भूतसंचारमम्बरे ।  
 लोकालोकशिरोव्योमं प्राप्नोऽस्मि ध्वलाम्बुदम् ॥ ४ ॥  
 उत्तरांशेन्दुशुभ्राभ्रपीठाभिर्गल्य तां शिलाम् ।  
 आनीनोस्मि नयोक्तुज्ञां तप्तकाञ्चनकल्पिताम् ॥ ५ ॥  
 यावत्पश्याम्यहं शुभ्रां शिलां तां नच तज्जगत् ।  
 कलध्रान्तमयीमुच्चैरग्निलोकतटीमिव ॥ ६ ॥  
 तदा मयोक्ता सा कान्ता क भवत्सर्गभूरिति ।  
 क रुद्रार्काभितारादि क लोकान्तरसप्तकम् ॥ ७ ॥

भूतास्तारकोत्कराः शेखरे यस्यास्तथाविधा द्यौश्चन्द्राकिंकरचामरैः  
 संबीज्य सुप्त भुवनं बोधयन्तीव स्थिता ॥ २१ ॥ तत्रापि क-  
 कुभो दिशः स्तम्भिताः स्थावरप्राणिन इव पवनभूकम्पवृष्ट्यात-  
 पसहिष्णवो भूत्वा स्थिताः ॥ २२ ॥ ज्योतिःशास्त्रकुशलैर्विज्ञा-  
 तैरग्न्यैरज्ञातैरपि उत्पातादिनिमित्तैर्भूतानामिष्टानिष्टलक्षणा गति-  
 स्तत्रापि जायते ॥ २३ ॥ लोकान्तराणां चतुर्दशभुवनभेदानां  
 भूतगणं प्राणिनिकायं यथा कालः पिबति तद्वत् ॥ २४ ॥  
 उक्तं सर्वे संक्षिप्तोपसंहरति—पातालमिति । तत्रापि पाताल-  
 गोग्यो भूतगणः प्राणिनिकायः पातालमाविशति । नभोवि-  
 ल्वासगोग्यो नभोविल याति इतरस्त्वन्तराले दिग्मण्डलं भ्र-  
 मति । मरुतो वायोः सरणक्रमेण संचरणवत्पर्वतमहार्णवमण्ड-  
 लानि द्वीपान्तराणि च पर्येति । तथाच सर्वोऽप्यत्रत्यव्यवहार-  
 स्तत्रापि वर्तते एवेति संभावयेत्यर्थः ॥ २५ ॥ इति श्रीवासि-  
 ष्ठमहारायणतात्पर्यप्रकाशे निर्वाणप्रकरणे उत्तरार्धे पट्-  
 पठितमः सर्गः ॥ ६६ ॥

कौतुकात्तां शिलां गत्वाप्यदृष्ट्वा मुनिना जगत् ।

पृष्ट्याभ्यासमाहात्म्यं विद्याधर्यात्र वर्ण्यते ॥ १ ॥

हे मुने, त्वं यदि मनुक्तार्थज्ञातमसंभावितं मन्यसे तर्हि स्व-

कार्णवाकाशककुभः क्रोन्मज्जननिमज्जने ।  
 क महाम्भोदसंभारः क ताराम्बरडम्बरम् ॥ ८ ॥  
 क शैलशिखरश्रेण्यः क महार्णवलेखिकाः ।  
 क द्वीपवलयः सप्त क तप्तकनकावनिः ॥ ९ ॥  
 क कार्यकालकलनाः क भूतभुवनभ्रमः ।  
 क विद्याधरगन्धर्वाः क नरामरदानवाः ॥ १० ॥  
 कर्पिभूपालमुनयः क नयापनयक्रमः ।  
 क पञ्चयामयामिन्यः क स्वर्गनरकभ्रमः ॥ ११ ॥  
 क पुण्यपापकलना क कलाकालकेलयः ।  
 क सुरासुरवैराणि क द्वेषस्नेहरीतयः ॥ १२ ॥  
 वदत्येवं मयि वचः सोवाच वरवर्णिनी ।  
 विस्मयाकुलमालोक्य शिलामलिविलोचना ॥ १३ ॥  
 विद्याधर्युवाच ।  
 पश्याम्यखिलमात्मीयमहं सर्वमिहोपले ।  
 मुकुरप्रतिबिम्बस्थपुरान्यपुरवज्जनम् ॥ १४ ॥ संभ न

यमेव साक्षात् सर्गं यावत्साकल्येन द्रष्टुमागच्छ ॥ १ ॥ तत्रापि क-  
 कुभो दिशः स्तम्भिताः स्थावरप्राणिन इव पवनभूकम्पवृष्ट्यात-  
 पसहिष्णवो भूत्वा स्थिताः ॥ २२ ॥ ज्योतिःशास्त्रकुशलैर्विज्ञा-  
 तैरग्न्यैरज्ञातैरपि उत्पातादिनिमित्तैर्भूतानामिष्टानिष्टलक्षणा गति-  
 स्तत्रापि जायते ॥ २३ ॥ लोकान्तराणां चतुर्दशभुवनभेदानां  
 भूतगणं प्राणिनिकायं यथा कालः पिबति तद्वत् ॥ २४ ॥  
 उक्तं सर्वे संक्षिप्तोपसंहरति—पातालमिति । तत्रापि पाताल-  
 गोग्यो भूतगणः प्राणिनिकायः पातालमाविशति । नभोवि-  
 ल्वासगोग्यो नभोविल याति इतरस्त्वन्तराले दिग्मण्डलं भ्र-  
 मति । मरुतो वायोः सरणक्रमेण संचरणवत्पर्वतमहार्णवमण्ड-  
 लानि द्वीपान्तराणि च पर्येति । तथाच सर्वोऽप्यत्रत्यव्यवहार-  
 स्तत्रापि वर्तते एवेति संभावयेत्यर्थः ॥ २५ ॥ इति श्रीवासि-  
 ष्ठमहारायणतात्पर्यप्रकाशे निर्वाणप्रकरणे उत्तरार्धे पट्-  
 पठितमः सर्गः ॥ ६६ ॥

१ श्रीवसिष्ठ उवाचेल्लेखितमत्र.

नित्यानुभव एवात्र दर्शने कारणं मम ।  
तदभावो मुने मन्ये ते कारणमदर्शने ॥ १५ ॥  
अन्यच्च चिरकालैकद्वैतसंकथयानया ।  
शुद्धातिवाहिकैकात्मदेहता विस्मृतावयोः ॥ १६ ॥  
ममातिसुचिराभ्यस्तमपि व्योम लतामिव ।  
गतं निजं जगदिदं यतः पश्यामि न स्फुटम् ॥ १७ ॥  
अभूद्यत्स्वजगत्पूर्वमतिप्रकटमेव मे ।  
तत्पश्यामीदमादर्श इव विम्बितमस्फुटम् ॥ १८ ॥  
चिरव्यर्थोत्थया नाथ संकथाव्यथया मिथः ।  
स्वास्थ्यं विस्मृतमात्मीयमवदानतमं नतम् ॥ १९ ॥  
योऽभ्यासः प्रकचत्यन्तः शुद्धचिन्मसो रमान् ।  
भवेत्तन्मयमेवान्तरावालमिव लक्ष्यते ॥ २० ॥  
न सच्छाख्येण सा विद्धि न सक्रयायेन सा कला ।  
अस्ति नास्त्यमितोद्योगाद्यदभ्यासाच्च सिद्ध्यति २१ ॥  
स्वजगत्संतताभ्यासवशतो मां कथाभ्रमः ।  
नूनमाक्रान्तवानेष द्वयोर्हि बलवाञ्जयी ॥ २२ ॥  
इष्टवस्त्वर्थिनां तज्ज्ञसूपदिष्टेन कर्मणा ।  
पौनःपुन्येन करणाज्ञेतरच्छरणं मुने ॥ २३ ॥  
अयमित्थमिहाज्ञानभ्रमः प्रौढोऽहमात्मकः ।  
शाम्यति ज्ञानचर्चाभिः पश्याभ्यासविजृम्भितम् २४ ॥  
अहं शिलावला वाला पश्यामि त्वं न पश्यसि ।  
सर्वज्ञोऽपि शिलासर्गं पश्याभ्यासविजृम्भितम् २५ ॥

तद्वत्पश्यामीत्यर्थः ॥ १४ ॥ तदभावस्तत्तिरोधानम् । पादादौ  
ते इति छान्दसम् ॥ १५ ॥ सर्वसूक्ष्मार्थग्रहणक्षमविशुद्धमनो-  
मात्रदेहताविस्मृतिवशादपि तव तददर्शनं मम तदस्फुटदर्शनं  
चेत्याह—अन्यन्तेति ॥ १६ ॥ ममापीदं निजं जगद्गतं नष्ट-  
प्रायम् । यतश्चिराभ्यस्तां व्योमलतामिवेदं न स्फुटं पश्यामीत्य-  
न्वयः ॥ १७ ॥ १८ ॥ स्वास्थ्यं प्रागुक्तधारणाभ्याससिद्धशु-  
द्धातिवाहिकैकात्मदेहत्वं नतु न्वरूपावस्थितिः । पूर्वग्रन्थविरो-  
धात् ॥ १९ ॥ अभ्यासपदेन तज्ज्ञसूपदिष्टेन लक्ष्यते ।  
प्रकचति उद्बुद्धः प्रकाशते । इवकारो भिन्नक्रमः । अन्तः आ-  
न्तरं चित्तं तन्मयमेव भवेदिवेति ॥ २० ॥ अत एवाभ्यासही-  
नस्य श्रवणमनने निष्फले इत्याह—नेति । सा कला अस्तीति  
पूर्वत्रान्वयः । अभ्यासस्य त्वसाध्यं न किञ्चिदस्तीत्याह—ना-  
स्तीति ॥ २१ ॥ अयं त्वत्संवादकथाभ्रमः स्त्रीयजगत्संतता-  
भ्यासवशतो मां पूर्वजगद्भवतीमाक्रान्तवान्वशीकृतवान् ।  
तेन तत्संस्कारस्तिरोहित इवाभूदित्यर्थः । अतीतभ्रमापेक्षया  
वर्तमानस्य बलीयस्त्वादित्याशयेनाह—द्वयोर्हीति ॥ २२ ॥  
अतएव लौकिकं वैदिकं वा शिल्पविद्यादिफलमिच्छताम् । तत्त-  
द्गुरूपदिष्टक्रमेण पुनःपुनस्तदभ्यास एव शरणं नान्यदित्याह—  
इष्टेति । तज्ज्ञैर्गुरुभिः सूपदिष्टेन कर्मणा तत्करणप्रकारेण ॥ २३ ॥  
अनाद्यनन्तः संसारानर्थोऽपि ज्ञानाभ्यासाद्ययति चेत्किमन्य-  
दनिष्टमवशिष्यते । यदभ्यासेन न चिकित्सेतत्याह—अय-

त्रजोऽपि तज्ज्ञतामेति ज्ञानं शैलोपि सृण्यते ।  
वाणोऽप्येति महालक्ष्यं पश्याभ्यासविजृम्भितम् २६ ॥  
इत्थं नाम परिप्रौढा मिथ्याज्ञानविपुचिका ।  
शाम्यन्त्येव चिन्त्राण पश्याभ्यासविजृम्भितम् ॥ २७ ॥  
अभ्यासेन कटुद्रव्यं भवत्यभिमतं मुने ।  
अन्यस्मै रोचते निम्बस्त्वन्यस्मै मधु रोचते ॥ २८ ॥  
अवन्धुर्वन्धुतामेति नैकट्याभ्यासयोगतः ।  
यात्यनभ्यामतो दृगन्तर्हो बन्धुषु तानवम् ॥ २९ ॥  
आतिवाहिकदेहोऽयं शुद्धचिद्योम केवलम् ।  
आधिभौतिकतामेति भावनाभ्यासयोगतः ॥ ३० ॥  
आधिभौतिकदेहोऽयं धारणाभ्यासभावनात् ।  
विहंगवन्त्वमभ्यसि पश्याभ्यासविजृम्भितम् ॥ ३१ ॥  
पुण्यानि यान्ति वैफल्यं वैफल्यं यान्ति मानसः ।  
भाग्यानि यान्ति वैफल्यं नाभ्यासस्तु कदाचन ३२ ॥  
दुःसाध्याः सिद्धिमायान्ति रिपवो यान्ति मित्रताम् ।  
विपाण्यमृततां यान्ति संतताभ्यासयोगतः ॥ ३३ ॥  
येनाभ्यासः परित्यक्त इष्टं वस्तुनि सोऽधमः ।  
कदाचिन्न तदाप्नोति बन्ध्या खननयं यथा ॥ ३४ ॥  
यदप्यभिमतं वस्तु स्वभ्यासेन तदर्जनात् ।  
तद्युक्तिपूर्वकं त्याज्यमामृत्योर्जीवितं यथा ॥ ३५ ॥  
इष्टं वस्तुनि नाभ्यासं यः करोति नराधमः ।  
सोऽनिष्टऽनिष्टमाप्नोति नरकाक्षरकान्तरम् ॥ ३६ ॥

मिति । ज्ञानस्य चर्चाभिः श्रवणाद्यभ्यासैः ॥ २४ ॥ अभ्यास-  
पाटवे बालानामपि प्रौढता दृष्टा तद्विस्मरणे तु महतामपि  
व्यामोहः संभावित इत्यर्थे आवामेव निदर्शनमित्याह—अह-  
मिति । अहं शिष्यभूतापि शिलासर्गं पश्यामि त्वं सर्वज्ञो गुरु-  
रपि न पश्यस्याश्रयमेतदभ्यासविजृम्भितमित्यर्थः ॥ २५ ॥  
वाणः अचेतनोऽपि महदलक्ष्यं सूक्ष्मतममपि लक्ष्यं शरसंधा-  
नाभ्यासपाटवादिति प्राप्नोति ॥ २६ ॥ २७ ॥ निम्बमक्षणा-  
भ्यासवते द्रविडाय निम्बोपि रोचते ॥ २८ ॥ बन्धुतां बन्धु-  
वन्निगधताम् ॥ २९ ॥ देहं भौतिकताभ्रान्तिरपि स्वाभावि-  
कात्तदभ्यासादिवेत्याह—आतिवाहिकेति ॥ ३० ॥ खमभ्येति  
खंचरसिद्धिं लभते ॥ ३१ ॥ कीर्तनाद्यल्पापराधेनापि महा-  
न्यपि पुण्यानि वैफल्यं यान्ति । भाग्यानि धनानि ॥ ३२ ॥  
औपचार्यमभ्यासेन सेवितानि विपाणि अमृतवदारोग्यादिहे-  
तुतां यान्ति ॥ ३३ ॥ अत एव शास्त्रीयशुभाभ्यासः कदापि  
न परित्याज्य इत्याह—येनेति ॥ ३४ ॥ तर्हि शास्त्रीयत्वाद-  
भिमतं दारपुत्रधनसत्कर्मानुष्ठानादिवस्तु तत्कदापि न त्याज्यं  
नेत्याह—यदपीति । स्वभ्यासेन प्रयत्नसहस्रेण तदर्जनादत्यन्ता-  
भिमतं दारादि यद्रस्तु तदपि न सहसा त्याज्यं किंतु वैराग्या-  
भ्यासेन वृत्त्यादिपरिकल्पनादियुक्तिपूर्वकं त्याज्यम् । यथा  
आमृत्योरत्यन्ताभिमतमपि जीवितं योगिभिर्भुक्तिपूर्वकं त्यज्यते  
तद्वदित्यर्थः ॥ ३५ ॥ तत्त्वज्ञानाभ्यासस्तु सर्वथा न त्याज्यः ।



तर्गन्ति सग्नितं स्फीतां संसारामारसेविनः ।  
 त एवात्मविचाराख्यमभ्यासं न त्यजन्ति ये ॥ ३७ ॥  
 अभ्यासभासोऽभिमतं वस्तु प्रकटयन्त्यलम् ।  
 प्रापयन्ति च निर्विघ्नं घटं दीपप्रभा यथा ॥ ३८ ॥  
 यथा कल्पद्रुमलताः सञ्चिन्तामणयो यथा ।  
 फलन्ति शरदश्चेनास्त्येवाभ्यासभूमयः ॥ ३९ ॥  
 इष्टवस्तु चिगाभ्यासमास्त्रान्भासयति प्रजाः ।  
 तथेन्द्रियाख्यां देहोर्व्यां रात्रिं पश्यन्ति नो यथा ॥ ४० ॥  
 सर्वस्य जन्तुजातस्य सर्ववस्त्ववभासने ।  
 सर्वदैवैक एवोच्चैर्जयत्यभ्यासभास्करः ॥ ४१ ॥  
 इत्यार्षे श्रीवासिष्ठमहारामायणे वाल्मीकीये मोक्षोपायेषु निर्वाणप्रकरणे ७० पादा० अभ्यासप्रशंसानाम सप्तपष्ठितमः सर्गः ॥ ६७ ॥

चतुर्दशविधायास्तु भूतजातेर्न कस्यचित् ।  
 सिध्यत्यभिमतं वस्तु विनाभ्यासमकृत्रिमम् ॥ ४२ ॥  
 पौनःपुन्येन करणमभ्यास इति कथ्यते ।  
 पुरुषार्थः स एवेह नेनास्ति न विना गतिः ॥ ४३ ॥  
 दृढाभ्यासाभिधानेन यत्ननाम्ना स्वकर्मणा ।  
 निजवेदनजनेन सिद्धिर्भवति नान्यथा ॥ ४४ ॥  
 अभ्यासभास्वति तपस्ववनौ वने च  
 वीरस्य सिध्यति न यत्र तदस्ति किञ्चित् ।  
 अभ्यासतो भुवि भयान्यभयौ भवन्ति  
 सर्वासु पर्वतगुहास्वपि निर्जनासु ॥ ४५ ॥

### अष्टपष्ठितमः सर्गः ६८

विद्याधर्युवाच ।  
 ततः प्राचीनमभ्यासं बोधधारणयामले ।  
 कुर्वः प्रकटतां तेन जगदेष्यति शैलगम् ॥ १ ॥  
 श्रीवासिष्ठ उवाच ।  
 युक्तियुक्ते तथेत्युक्ते विद्याधर्या धरोरसि ।  
 बद्धपद्मासनोऽथाहं समाधावुदितोऽभवम् ॥ २ ॥  
 सर्वार्थभावनात्यागे चिन्मात्रैकान्तभावितः ।  
 अत्यजंतमहं पूर्वकथार्थकलनामलम् ॥ ३ ॥

तत्प्रागे देहाहंभावाद्यभ्यासस्य नान्तरीयकस्य वारयितुमशक्य-  
 त्वादिनिर्भोक्ष एवेत्याशयेनाह—इष्टे इति । अनिष्टं देहाद्यहं-  
 भावे अनिष्टमेवाभ्यासस्वभावादेवाप्रोति । ततश्च नरकात्तरका-  
 न्तरम् ॥ ३६ ॥ संसारः असारो येन तादृशविवेकसेविनो ये  
 पुरुषा आत्मविचाराख्यमभ्यासं न त्यजन्ति तएव स्फीतां मा-  
 यासरितं तरन्तीत्यन्वयः ॥ ३७ ॥ यथा घटार्थिने दीपप्रभा  
 घटं प्रकटयन्ति निर्विघ्नं प्रापयन्ति च तथा आत्मवस्त्वर्थिने  
 अभ्यासलक्षणाभासः प्रकाशा अभिमतमात्मवस्तु प्रकटयन्ति  
 निर्विघ्नं प्रापयन्ति च । तत्र श्रवणमननाभ्यामोऽसंभावनाति-  
 मिरनिरासेन प्रकटयति । निदिध्यासनाभ्यासस्तु विपरीतभा-  
 वनारूपविघ्ननिरासेन प्रापयतीत्याशयः ॥ ३८ ॥ ३९ ॥ देह-  
 लक्षणायामुर्व्यामिश्रं वस्तु परमप्रेमविषय आत्मेव तद्विचारा-  
 भ्यासलक्षणो भास्वान् सूर्यस्तथा भासयति यथा प्रजाः प्रकृष्ट-  
 जन्मानोऽधिकारिजना इन्द्रियाख्यां रागद्वेषजन्ममरणाद्यनर्थ-  
 सहस्रदुःखस्वप्नमोहनिद्राप्रदां रात्रिं न पश्यन्तीत्यर्थः ॥ ४० ॥  
 ॥ ४१ ॥ अप्यर्थे नुशब्दः । चतुर्दशभुवनस्थाया अपि भूतजा-  
 तेर्मध्ये कस्यचिदपि प्राणिनः किञ्चिदप्यभिमतं वस्तु अभ्यासं  
 विना न सिध्यतीत्यर्थः ॥ ४२ ॥ अभ्यासस्वरूपं दर्शयति—  
 पौनःपुन्येनेति । स एव इह शास्त्रे पुरुषार्थः प्राग्बहुशो वर्णितः  
 पुरुषप्रयत्नः परमपुरुषार्थफलस्तेन विना गतिर्निस्तारो नास्ति

अथ चिद्योमतां प्राप्तः परां दृष्टिमहं गतः ।  
 शरत्समयसंप्राप्तो व्योम निर्मलतामिव ॥ ४ ॥  
 ततः सत्यावधानैकघनाभ्यासेन देहके ।  
 ममाधिभौतिकभ्रान्तिर्नूनमस्तमुपागता ॥ ५ ॥  
 उदयास्तमयोन्मुक्ता सततोदयमय्यपि ।  
 महाचिद्योमतास्वच्छा प्रोदितेव तदाभवत् ॥ ६ ॥  
 अथ पश्याम्यहं यावत्स्वस्यैवामलतेजसा ।  
 वस्तुतस्तु न चाकाशं नोपलः परमेव तत् ॥ ७ ॥  
 ॥ ४३ ॥ निजवेदन स्वविवेकस्तज्जनेन ॥ ४४ ॥ वीरस्येन्द्रि-  
 यजयादिशरस्य पुंसः अभ्यासभास्वति तपति प्रकाशमाने सत्य-  
 वनौ भूमौ वने जले चादन्तरिक्षे च यदभिलषितं वस्तु न सि-  
 द्यति तन्नास्ति किञ्चित् । भयानि भयहेतुव्याघ्रसर्पादीनि ॥ ४५ ॥  
 इति श्रीवासिष्ठमहारामायणतात्पर्यप्रकाशे निर्वाणप्रकरणे  
 उत्तरार्धे सप्तपष्ठितमः सर्गः ॥ ६७ ॥

इहाधिभौतिकभ्रान्तिनिरासेन समाधिना ।  
 आतिवाहिकभावस्य स्थितिः सत्या समर्थते ॥ १ ॥  
 यतो दृढाभ्यासाख्यसमाधियत्नमन्तरेण देहादावाधिभौति-  
 कताभ्रान्तिर्न निवर्तते आतिवाहिकभावश्च नाविर्भवति तं विना  
 च सर्गान्तरस्थितिः साक्षिप्रत्यक्षेण द्रष्टुमशक्या ततो हेतोरमले  
 परमात्मनि सर्वबोधानुकूलया समाधिरूपधारणया प्राचीनमा-  
 तिवाहिकभावाभ्यासमावां कुर्वेतेनोपायेन शैलगं शिलान्तर्गतं  
 मडुक्तं जगत्प्रकटतामेष्यति ॥ १ ॥ तथा विद्याधर्या युक्ति-  
 युक्ते इति एवरूपे वचस्युक्ते सति । धरस्य शैलस्योरसि अधि-  
 त्यकायाम् । उदित उद्युक्तोऽभवम् ॥ २ ॥ तत्र समाधौ सर्व-  
 बाह्यार्थकलनात्यागे सति पूर्वकथार्थ आधिभौतिकदेहादिभाव-  
 नातत्संस्कारमलमप्यत्यजं त्यक्तवानित्यर्थः ॥ ३ ॥ इदमेव  
 सष्टमाह—अथेत्यादिना ॥ ४ ॥ ५ ॥ सततोदयमयी नित्या-  
 नावृत्तस्वप्रकाशा ॥ ६ ॥ स्वस्य साक्षिण एव वृत्तीद्वेन अमल-

परमार्थघनं स्वच्छं तत्तथा भाति तादृशम् ।  
 तथा भावनया ह्यात्मा मदीयो दृष्ट्वास्तथा ॥ ८ ॥  
 यथा स्वप्ने सुमहती दृष्टा गेहगता शिला ।  
 व्योमेव केवलं तद्वत्सुशुद्धं चित्रभःशिला ॥ ९ ॥  
 स्वयं स्वप्नान्वितोऽन्यस्य स्वप्नपुंस्त्वं गतो नरः ।  
 स्वप्ने ज्ञानप्रबुद्धस्य यादृक्तादृक्स्वरूपतः ॥ १० ॥  
 स्वप्नस्थानां शिरदिच्छन्नं येषां ते संसृतां स्थिताः ।  
 कालेन ज्ञानलाभेन विना कुर्वन्तु किं किल ॥ ११ ॥  
 बोधः कालेन भवति महामोहवतामपि ।  
 यस्मान्न किञ्चिनाप्यस्ति ब्रह्मतत्त्वाद्देहेऽक्षयम् ॥ १२ ॥  
 अतस्तच्चिद्धनं स्वच्छं ब्रह्माकाशं शिलाकृति ।  
 दृष्टं मया तथा तत्र न तु पृथ्व्यादि सत्कञ्चित् ॥ १३ ॥  
 भूतानामादिसर्गं यच्छुद्धं यन्पारमार्थिकम् ।  
 वपुस्तदेव ह्येतेषां ध्यानलभ्यमवस्थितम् ॥ १४ ॥  
 ब्राह्मं वपुर्हि भूतानामात्मीयं यत्पुरातनम् ।  
 तदेवाद्य मनोराज्यं संकल्प इति कथ्यते ॥ १५ ॥  
 सत्तातिवाहिको देहस्तत्परं परमार्थतः ।  
 प्रत्यक्षं परमं यत्तत्तदार्थं कचनं चितः ॥ १६ ॥  
 उद्यत्प्रथममध्यक्षं जीवस्य प्रथमं वपुः ।  
 मनःप्रत्यक्षमित्युक्तं तत्तेनाद्यैव दुर्धिया ॥ १७ ॥  
 योगिप्रत्यक्षमित्युक्तं मनःप्रत्यक्षमित्यपि ।  
 तत्स्वमेव चितो रूपं गतमेवान्यतां मुधा ॥ १८ ॥

तेजसा । वृत्तेर्जडायाः स्वतो दृक्शक्त्यभावादिति भावः ॥ ७ ॥  
 तत्परमार्थघनं परं तत्त्वमेव मदीय आत्मा तथा उपलभाव-  
 नया उपलं दृष्टवानित्यर्थः ॥ ८ ॥ ९ ॥ यद्यर्थं व्यवहारः स्वप्न  
 एव तर्हि कथं स्वप्नजाप्रताप्रतिभासस्तत्राह—स्वयमिति ।  
 स्वप्ने अज्ञानवशादेव प्रबुद्धोऽहमिति मन्यमानस्यान्यस्य स्वप्नदृ-  
 श्यपुरुषत्वं गतः स्वप्नान्वितः स्वयं स्वरूपतो यादृक् प्रतिबु-  
 द्धोऽस्मीति प्रतिभाति तादृगित्यर्थः ॥ १० ॥ अतएव सैमिके  
 सुप्तहतानां जागरणोपायदेहाभावाद्गत्या स्वप्न एव तेषां जाग-  
 रता परिशिष्यत इति प्रागुक्तं मयेति स्मारयति—स्वप्नस्थाना-  
 मिति ॥ ११ ॥ तस्मान्मूलाज्ञाननिद्रोच्छेदेन स्वरूपप्रतिबोध ए-  
 वास्य सुख्यः प्रतिबोधोऽन्यदा तु स्वप्नएव वृथा जागराभिमान  
 इत्याह—बोध इति ॥ १२ ॥ अतएव मयापि स्वरूपजागरा-  
 त्तत्प्राग्दृष्टशिलाकृति स्वच्छं चिद्धनं दृष्टं न पृथ्व्यादिविकारं  
 सदित्यर्थः ॥ १३ ॥ सर्गस्यादिरादिसर्गो महाप्रलयस्तदेत्यर्थः ।  
 एतेषां तत्त्वविदां ध्यानलभ्यमेकाग्रप्रायम् ॥ १४ ॥ ब्राह्मं  
 रूपमेव सर्वभूतानां वपुः पारमार्थिकरूपं इति एवं जगदाकारेण  
 कथ्यते । मूढैरिति शेषः ॥ १५ ॥ अस्त्वेवं तथाप्यातिवाहिको  
 देहः कः । यद्वाप्ये सर्वजगद्दर्शनं चित्स्वभावकचनं च प्रागुक्तं  
 तमाह—सत्तेति । सायाशवलं ब्रह्म सदित्युच्यते । तत्र चितो  
 जगत्संस्कारसंवलितंशसत्ता स एवातिवाहिको देहः । नित्या-  
 परोक्षशुद्धिर्दशस्तु स्वरूपकचनमित्यर्थः ॥ १६ ॥ तर्हि

इदमद्यतनं नाम प्रत्यक्षमननुत्थितम् ।  
 असन्प्रत्यक्षमेवेति विद्धि प्रत्यक्षमङ्ग तन् ॥ १९ ॥  
 अहो नु चित्रा मायेयं प्राक्प्रत्यक्षे परोक्षता ।  
 निर्णीतास्मिन्स्वनध्यक्षे प्रत्यक्षकलनागता ॥ २० ॥  
 आतिवाहिकदेहत्वं प्रत्यक्षं प्रथमोदितम् ।  
 सत्यं सर्वगतं विद्धि मायेव त्वाधिभौतिकम् ॥ २१ ॥  
 अनुभूतापि नान्त्येव हेम्नः कटकता यथा ।  
 तथातिवाहिकस्याधिभौतिकत्वं न विद्यते ॥ २२ ॥  
 भ्रममभ्रमतां यातमभ्रमं भ्रमतां गतम् ।  
 वेत्ति जीवो विचारेण विनाहो नु विमृष्टता ॥ २३ ॥  
 आधिभौतिकदेहोऽयं विचारेण न लभ्यते ।  
 आतिवाहिकदेहस्तु किल लोकद्वयेऽक्षयः ॥ २४ ॥  
 आधिभौतिकचिद्धा ह्यातिवाहिकदेहके ।  
 मर्या मरीचिकास्त्रेव यथा मिथ्यैव वारिध्रीः ॥ २५ ॥  
 जाताधिभौतिकी संविदातिवाहिकचित्कमे ।  
 देहदृष्टिवशात्प्राढा स्थाणां पुरुषधीरिव ॥ २६ ॥  
 शुक्लो रजतता तापे जलतेन्दो यथा द्विता ।  
 आधिभौतिकता तद्वन्मायैवातिवाहिके ॥ २७ ॥  
 यदसत्तत्कृतं सत्यं यत्सत्यं नदसत्कृतम् ।  
 अहो नु मोहमाहात्म्यं जीवस्यास्याविचारजम् ॥ २८ ॥  
 योगिप्रत्यक्षमेवास्ति किञ्चिदस्ति तु मानसम् ।  
 यस्मात्लोकद्वयाचारस्ताभ्यामेव प्रसिध्यति ॥ २९ ॥

कथं मनोजीवस्यातिवाहिको देह इति प्रागुक्तं तत्राह—  
 उद्यदिति । तत्सत्तात्पर्यं सर्गोदयेन तदाकारमिवोद्यन् सर्गोच्चर-  
 मध्यक्षं जीवस्य निदाभासात्मनः प्रथमं हिरण्यगर्भादर्थं सम-  
 द्दिष्टरूपमातिवाहिकवपुर्भवति । तन्पुनः समष्टिभावस्यापि दु-  
 र्धिया विस्मरणे अद्यैव व्यष्टितां गतं तत्पर्वजनप्रत्यक्षं नन इति  
 प्रागुक्तमित्यर्थः ॥ १७ ॥ तदित्थं स्वयमेव चितो रूपं समष्टि-  
 रूपेण योगिप्रत्यक्षं सर्वजनसाधारण्येन तु मनःप्रत्यक्षमित्य-  
 युक्तम् ॥ १८ ॥ तत्र इदमद्यतनं मनःप्रत्यक्षमाधिभौतिक-  
 देहादिकल्पनया अत्यन्तासद्रूपेणोत्थितमित्यसत्प्रत्यक्षमेव विद्धि ।  
 तद्योगिप्रत्यक्षमेव हे अङ्ग, सदाथात्म्यस्फूर्तेर्मुदयं प्रत्यक्षम्  
 ॥ १९ ॥ कथं तर्हि सर्वजनानां तस्मिन्प्रत्यक्षे परोक्षतानुभवः  
 इतरत्र च प्रत्यक्षतानुभवस्तत्राह—अहो इति ॥ २० ॥ प्रथमो-  
 दितमिति सूक्ष्मपूर्वकत्वात्स्थौल्याभ्यासयेत्यर्थः । 'यदक्षे रो-  
 दितं रूपं तेजसस्तद्रूपं यच्छुक्लं तदपां यच्छुक्लं तदन्नस्यापागा-  
 दक्षेरमित्त्वं त्रीणि रूपाणीत्येव सत्यम्' इति श्रुतेः । सत्यं सम-  
 द्दिष्टिभावात्सर्वगतं सार्थवानुनमेव ॥ २१ ॥ २२ ॥ २३ ॥ स्थ-  
 लस्य सूक्ष्मापृथक्के अपृथक्के वा कीदृशं स्वरूपं स्यादित्यादि-  
 प्राक् प्रपञ्चितविचारेण । इहामुत्र च सर्वव्यवहारनिर्वाहकत्वा-  
 दामोक्षमक्षयः ॥ २४ ॥ आधिभौतिकचिदाधिभौतिकताप्रश्ना  
 रुढा प्रादुर्भूता ॥ २५ ॥ २६ ॥ २७ ॥ २८ ॥ स्फूर्तिस्पन्दने  
 व्यवहारसर्वसम् । ते च लोकद्वयसाधारणत्वादातिवाहिकदेहस्यैव

आद्यं प्रत्यक्षमुत्तृज्य यः सत्येऽस्मिन्कृतस्थितिः ।  
 प्रत्यक्षं मृगतृष्णाम्बु पीत्वा स सुखमास्थितः ॥३०॥  
 यत्सुखं दुःखमेवाहुः क्षणनाशानुभूतिभिः ।  
 अकृत्रिममनाद्यन्तं यत्सुखं तत्सुखं विदुः ॥ ३१ ॥  
 प्रत्यक्षेणैवमध्यक्षं प्रत्यक्षं प्रविचार्यताम् ।  
 यदाद्यं तत्सदध्यक्षं तत्प्रत्यक्षेण दृश्यताम् ॥ ३२ ॥  
 लोकत्रयानुभवदं त्यक्त्वा प्रत्यक्षमैहिकम् ।  
 मायात्मकं यो गृह्णाति नास्ति मूढतमस्ततः ॥ ३३ ॥  
 आतिवाहिकमेवैषां भूतानां विद्यते वपुः ।  
 अत्राधिभौतिकव्याप्तिरसत्यैव पिशाचिका ॥ ३४ ॥  
 अजातसंकल्पमयं प्रत्यक्षं सत्कथं भवेत् ।  
 स्वयमेव न यत्सत्यं तत्स्यात्कार्यकरं कथम् ॥ ३५ ॥  
 यत्र प्रत्यक्षमेवासदन्यत्किं तत्र सद्भवेत् ।  
 क्व तत्सत्यं भवेद्वस्तु यदसिद्धेन साध्यते ॥ ३६ ॥  
 प्रत्यक्ष एव भावत्वे नष्टे केवानुमादयः ।

इत्यार्षे वासिष्ठमहारामायणे वाल्मीकीये भोक्तो० नि० उ० पा० प्रमाणाप्रतिसिद्ध्या दृश्यानुपपत्तिवर्णनं नामाष्टपष्ठितमः सर्गः ॥ ६८ ॥

### एकोनसप्ततितमः सर्गः ६९

श्रीवासिष्ठ उवाच ।

जगदङ्गमनाभासमदृश्यं दृश्यवतिस्थितम् ।  
 परया दृश्यते दृष्ट्या तद्ब्रह्मैव निरामयम् ॥ १ ॥  
 तत्र शैलसरित्स्रोतोलोकोलोकान्तरभ्रमाः ।

निष्कर्षे पथवस्यत इत्याह—योगीति । मानसं स्पन्दनमिति शेषः । तच्च प्रत्यक्षाधीनसिद्धिकत्वात्किंचिदस्ति न प्रत्यक्षसमसत्ता तस्यास्तीत्यनृतमेव तदपीति भावः ॥२९॥ तथाच सर्वसाधारण-प्रत्यक्षमात्रे सर्वमन्यद्विहाय योगेन स्थिरता कार्या न पामरजन-मात्रप्रसिद्धे ऐहिकमात्रे स्थूलादिप्रत्यक्षे इत्याशयेनाह—आद्य-मिति ॥३०॥ एवं सुखेऽपि सर्वलोकासाधारणे योगिनामेवानुभव-सिद्धे परमपुरुषार्थता न पामरजनप्रसिद्धे इत्याशयेनाह—य-दिति । क्षणमात्रेण नाशानुभूतिभिर्दुःखपर्यवसितं प्राक् दुःख-सहस्रनिष्पादितं यद्विषयसुखं तद्दुःखमेवाहुर्विवेकिन इत्यर्थः ॥ ३१ ॥ उक्तमेव दृढीचिकीर्षुः पुनराह—प्रत्यक्षेणेत्यादिना ॥ ३२ ॥ ३३ ॥ ३४ ॥ मिथ्यासंकल्पमयस्य जन्मैव यत्र दुर्लभं तस्य सत्ता अत्यन्तदुर्लभा, असतत्त्वार्थक्रियासमर्थता ततोऽपि दूरनिरस्तेत्याह—अजातेति ॥ ३५ ॥ ननु चक्षुरा-दिप्रमाणप्रसाधितः प्रपञ्चः कथमपलप्यते तत्राह—यत्रेति । योगिप्रत्यक्षबाधितत्वाच्चक्षुरादेरपीति भावः ॥ ३६ ॥ यदा साक्षादर्थसाधकेषु चक्षुरादिष्विषयं गतिस्तदा तन्मूला अनुमाना-दयोऽपि दूरनिरस्ता इत्याह—प्रत्यक्ष एवेति । ऊर्णायोर्मेषस्य । मत्वर्थोऽयं सुप्तः ॥ ३७ ॥ एवं दृश्यमार्जने फलितमाह—अन-न्यदिति । यदिदं सदन्यदस्तीत्येति भासते तद्धनं शैश्ववधनतुल्यं

१ क तल्लिङ्गं भवेत् इति पाठः.

उद्यन्ते वारणा यत्र तत्रोर्णांयुषु का कथा ॥ ३७ ॥  
 अतः प्रमाणसंसिद्धं दृश्यं नास्त्येव कुत्रचित् ।  
 अनन्यदिदमस्तीव तत्तद्ब्रह्म घनं घनम् ॥ ३८ ॥  
 स्वप्ने द्रष्टुः स्वमेवाद्विर्गृहे नान्यस्य वै यथा ।  
 तथा तद्भावनवतोरावयोः सा शिलैव चित् ॥ ३९ ॥  
 अयं शैल इदं व्योम जगदेतदिवं त्वहम् ।  
 इति चिन्मय आत्मान्तः खं चमत्कुरुते स्वयम् ॥ ४० ॥  
 पश्यत्येतत्प्रबुद्धात्मा नाप्रबुद्धः कदाचन ।  
 श्रोतुः कथार्थसंविच्चिन्नाश्रोतुर्भवति कचित् ॥ ४१ ॥  
 अप्रबुद्धमिति भ्रान्तिरेवेयं सत्यतां गता ।  
 क्षीयस्य सुस्थिरा एव नृत्यन्ति तरुपर्वताः ॥ ४२ ॥  
 सर्वत्राप्रतिहतमेकरूपबोधं  
 प्रत्यक्षं शिवमनुबुध्य चित्स्वरूपम् ।  
 प्रत्यक्षान्तरमिह पेलवं श्रयन्ते  
 ये मूढास्तृणतनुभिः शठैरलं तैः ॥ ४३ ॥

भ्रान्ति ते परमादर्शे महाव्योमनि बिम्बिताः ॥ २ ॥  
 सा प्रविष्टा ततः सर्गं तमनर्गलचेष्टिता ।  
 अहमप्यविशं तत्र संकल्पात्मा तथा सह ॥ ३ ॥

ब्रह्मघनमेवेति फलितमित्यर्थः ॥३८॥ स्वप्ने अद्रिद्रष्टुः प्रसिद्धोऽद्रि-स्तदानीमपि खं शून्य एव । यतस्तस्मिन्नेव काले जाग्रतः स्वपतो वा अन्यस्य सोऽद्रिर्नास्ति । यथाऽयं दृष्टान्तस्तथा शिलाभाव-नवतोरावयोर्दृश्यापि सा शिला चिदेवेत्यर्थः ॥ ३९ ॥ चम-त्कुरुते भासते इति यावत् ॥ ४० ॥ चिदेवेत्यर्थं प्रथते नान्य-दिति प्रबुद्धात्मैव पश्यति नाप्रबुद्धः । यथा भारतादिकथार्थ-संविच्चित्छ्रोतुरेव नान्यस्य तद्ब्रह्मैत्यर्थः ॥ ४१ ॥ ४२ ॥ ये तु योगिप्रत्यक्षं पूर्णानन्दैकरसं स्वरूपमनुबुध्यन्ति तद्बाधितं च-क्षुरादिप्रत्यक्षान्तरं पेलवं तुच्छमपि प्रमाणत्वेन सहन्ते तृणत-नुभिस्तृणप्रायैः शठैरात्मवच्चकैस्तैः अलं न किञ्चित्प्रयोजन-मस्ति । खानुभवेऽपि विश्वासशून्याः परवाक्यं कथं विश्वसीर-न्त्रित्यनुपदेया एव ते इत्यर्थः ॥ ४३ ॥ इति श्रीवासिष्ठमहारामा-यणतात्पर्यप्रकाशे निर्वाणप्रकरणे उत्तरार्धे अष्टपष्ठितमः सर्गः ॥ ६८ ॥

शिलासर्गप्रवेशोऽत्र तत्रत्यविधिदर्शनम् ।

स्वासितस्य मुनेस्तेन संभाषा चात्र वर्ण्यते ॥ १ ॥

शिलोदरे जगत्सद्भावसंभावनाय तत्सत्तास्फूर्तिप्रदं तद्विष्टानं ब्रह्म दर्शयति—जगदङ्गमिति । जगन्ति अज्ञानीव यस्य । अ-नाभासं सूर्यादिज्योतिषामविषयः । अदृश्यं चक्षुराद्यविषयः ॥ १ ॥ २ ॥ सा विद्याधरी । तत्र शिलोदरे । तं प्रागुक्तं

यावत्सा तत्र वैरिञ्चं लोकमासाद्य सोद्यमा ।  
 उपविष्टा विरिञ्चस्य पुरः परमशोभना ॥ ४ ॥  
 वक्तव्यं मुनिशार्दूल पतिर्मे पाति मामिमाम् ।  
 विवाहार्थमनेनाहं जनिता मनसा पुरा ॥ ५ ॥  
 पुराणः पुरुषोऽप्येष मामप्यद्य जरागताम् ।  
 न विवाहितवांस्तेन विरागमहमागता ॥ ६ ॥  
 विरागमेपोऽप्यायातो गन्तुमिच्छति तत्पदम् ।  
 यत्र न द्रष्टुना नैव दृश्यता ननु शून्यता ॥ ७ ॥  
 महाप्रलय आसन्नो जगत्सिद्धिश्च संप्रति ।  
 ध्यानाच्च च चलत्येष शैलमौनादिवाचलः ॥ ८ ॥  
 तस्मान्मामेनमपि च बोधयित्वा मुनीश्वर ।  
 आमहाकल्पसर्गादौ परमे पथि योजय ॥ ९ ॥  
 इत्युक्त्वा मामसौ तस्य बोधायेदमुवाच ह ।  
 नाथायं मुनिनाथोऽद्य सच्च संप्राप्तवानिदम् ॥ १० ॥  
 एपोऽन्यस्मिज्जगद्देहे ब्रह्मणस्तनयो मुनिः ।  
 पूजयैनं गृहायातं गृहस्थगृहपूजया ॥ ११ ॥  
 बुद्ध्यतामर्घ्यपाद्येन पूज्यतां मुनिपुङ्गवः ।  
 महन्महत्सपर्याभिर्महात्मभ्यो हि रोचते ॥ १२ ॥  
 तथेत्युक्ते महाबुद्धिर्बुधे स समाधितः ।  
 स्वसंवित्तिद्रवात्मत्वादावर्त इव वारिधौ ॥ १३ ॥  
 शनैरुन्मीलयामास नयने नयकोविदः ।  
 मधुः शिशिरसंशान्ताववनौ कुसुमे यथा ॥ १४ ॥  
 शनैः प्रकटयामासुस्तान्यङ्गान्यस्य संविदम् ।  
 मधुपलवजालानि नवानीव नवं रसम् ॥ १५ ॥  
 सुरसिद्धाप्सरःसङ्घाः समाजग्मुः समंततः ।

सर्गं प्रविष्टा ॥ ३ ॥ सोद्यमा तदानयनोद्यमवती सा तत्रत्यं  
 वैरिञ्चं लोकमासाद्य विरिञ्चस्य पुरः उपविष्टासती अयं मे पतिरि-  
 त्यादिवाक्यं यावद्रक्ति तावदस्मिज्जगति महाप्रलय आसन्न इति  
 पञ्चमेऽन्वयः ॥ ४ ॥ ५ ॥ ६ ॥ ७ ॥ पुनः संवाह—संप्रती-  
 त्यादिना ॥ ८ ॥ तत्त्वोपदेशेन बोधयित्वा आमहाकल्पं वैज्ञा-  
 निकप्रलयपर्यन्तं ये ये प्रसिद्धाः सर्गास्तेषामादां मूलभूतं  
 ब्रह्माख्ये पथि योजय ॥ ९ ॥ तस्य चतुर्मुखस्य बोधाय समा-  
 धिव्युत्थानाय उचितार्थावगमाय च ॥ १० ॥ गृहस्थानां गृहे-  
 वृत्तितया पूजया पूजय प्रीणय ॥ ११ ॥ त्वया अयं मुनिपुङ्गवः  
 पूज्यत्वेन बुद्ध्यताम् । अतएवार्घ्यपाद्येन पूज्यताम् । यतो महा-  
 त्मभ्यस्त्वादृशेभ्यो महत्सपर्याभिः प्राप्यं यन्महत्फलं तदेव  
 रोचते न क्षुद्रम् । 'रुच्यर्थानां प्रीयमाणः' इति चतुर्थी ॥ १२ ॥  
 ॥ १३ ॥ कुसुमे द्वे नयनयोहपमे मधुर्यथा उन्मीलयति  
 तद्वत् ॥ १४ ॥ मधोः संवन्धीनि पलवजालानि नवं स्वरसमिवे-  
 ल्यर्थः ॥ १५ ॥ १६ ॥ प्रणवपूर्वकैः स्वरैः सुन्दरं यथा स्यात्तथा  
 ॥ १७ ॥ करामलकवत् दृष्टः संसारलक्षणस्य असारस्य सारः  
 आत्मा येन ॥ १८ ॥ १९ ॥ दृष्ट्या कटाक्षेण दर्शिते मणिमये

यथा हंसालयो लोलाः प्रातर्विकसितं सरः ॥ १६ ॥  
 ददर्शासौ पुरःप्राप्तं मां च तां च विलासिनीम् ।  
 उवाचाथ वचो वेत्राः प्रणवस्वरसुन्दरम् ॥ १७ ॥  
 अन्यजगद्ब्रह्मोवाच ।

करामलकवद्दृष्टसंसारसारसार हे ।  
 ज्ञानामृतमहाम्भोदं मुने स्वागतमस्तु ते ॥ १८ ॥  
 पदवीमसि संप्राप्त इमामतिदवीयसीम् ।  
 दृगाध्वसुपरिश्रान्त इदमासनमास्पताम् ॥ १९ ॥  
 इत्युक्ते तेन भगवन्नभिवादय इत्यहम् ।  
 वदन्मणिमये पीठे निविष्टो दृष्टिदर्शिते ॥ २० ॥  
 अथामरपिगन्धर्वमुनिविद्याधरोदिताः ।  
 प्रस्तुताः स्तुतयः पूजा नतयः स्थितिनीतयः ॥ २१ ॥  
 तनो मुहूर्तमात्रेण सर्वभूतगणोदिने ।  
 शान्ते प्रणतिसंरम्भे तस्योक्तं ब्रह्मणो मया ॥ २२ ॥  
 किमिदं भूतभव्येश यदियं मामुपागता ।  
 वक्ति ज्ञानगिरास्मांस्त्वं बोधयेति प्रयत्नतः ॥ २३ ॥  
 भवान्भूतेश्वरो देव सकलज्ञानपारगः ।  
 इयं तु कामसूखा किं वृते ब्रूहि जगत्पते ॥ २४ ॥  
 कथमेषा त्वया देव जायार्थं जनिता सती ।  
 नेह जायापदं नीता नीता विरसतां कथम् ॥ २५ ॥  
 अन्यजगद्ब्रह्मोवाच ।

मुने शृणु यथावृत्तमिदं ते कथयाम्यहम् ।  
 यथावृत्तमशेषेण कथनीयं यतः सताम् ॥ २६ ॥  
 अस्ति तावदजं शान्तमजरं किञ्चिदेव सन् ।  
 ततश्चित्कचनेकान्तरूपिणः कञ्चितोऽस्म्यहम् ॥ २७ ॥

पीठे अहं निविष्ट उपविष्टः ॥ २० ॥ स्थितिनीतयो युक्तव्य-  
 वहारनीतयः ॥ २१ ॥ सर्वभूतगणैर्गन्धर्वादिभिरुदिने वागादि-  
 भिः कृते प्रणतिसंरम्भे शान्ते मति ॥ २२ ॥ इयं विद्याधरी  
 मामुपागता सती अस्मांस्त्वं ज्ञानगिरा बोधयेति यद्रक्ति इदं  
 किमुचितमनुचितं वेल्यर्थः ॥ २३ ॥ कुनस्तेऽयं मंशयस्तत्राह—  
 भवानिति । तथाच तव कृतकृत्यत्वान्मदुपदेशापेक्षैव नास्ति  
 अस्यास्तु साधनसंपत्त्यभावादधिकारो नास्तीत्युपदेशप्रार्थनानुप-  
 पत्तेः संशय इति भावः ॥ २४ ॥ संशयान्तरं दर्शयति—कथ-  
 मिति । विरसतां निर्वेदम् ॥ २५ ॥ सत्यं ममास्याश्च नोपदे-  
 शाहंता तथापीयं स्ववासनयैव ममाप्यज्ञतां स्वस्या अधिकारं  
 च मन्यमाना त्वं प्रार्थितवती तथा अस्या जन्ममात्रं मया संपा-  
 दितं जायार्थमहं जनिता अहं चास्या भार्यास्त्रीत्यादिकल्पना  
 सर्वाप्यस्याः स्ववासनयैव संपन्ना । अतएवास्या मद्वासनामात्रत्वा-  
 न्मिथ्याभूतायाः संप्रतं मम विदेहकैवल्यप्राप्त्यैव सह स्वकल्पि-  
 तप्रपञ्चेन प्रलयस्त्वत्समक्षमेव भविष्यतीत्युत्तरं विस्तराद्भुक्तुमः  
 प्रतिजानीते—मुने इति ॥ २६ ॥ तत्रादौ वक्ष्यमाणोपोद्धातेन  
 'ज्ञानमप्रतिघं यस्य वैराग्यं च जगत्पतेः । ऐश्वर्यं चैव धर्मश्च

आकाशरूप एवाहं स्थित आत्मनि सर्वदा ।  
भविष्यति स्थिते सगं स्वयंभूरिति नाम मे ॥ २८ ॥  
वस्तुनस्तु न जातोऽस्मि न च पश्यामि किञ्चन ।  
चिदाकाशश्चिदाकाशे तिष्ठाम्यहमनावृतः ॥ २९ ॥  
यदयं त्वं ममाहं ते यदिदं कथनं मिथः ।  
तत्तरङ्गस्तरङ्गाग्रे रणतीवेति मे मतिः ॥ ३० ॥  
एवंरूपस्य मे कालवशतोऽविशदाकृतेः ।  
सा कुमार्याश्चिदाभासमात्रस्यान्तः स्वभावतः ॥ ३१ ॥  
ममानन्या तवान्यस्य चान्येवेह विभाति या ।  
सोदितानुदितेवान्तर्ममाहमिति वासना ॥ ३२ ॥

इत्यार्षे वासिष्ठमहारामायणे वाल्मीकीये मोक्षोपायेषु नि० उत्तरार्धे पापा० सर्गप्राप्तिर्नामैकोनसप्ततितमः सर्गः ॥ ६९ ॥

### सप्ततितमः सर्गः ७०

अन्यजगद्ब्रह्मोवाच ।

अथाहं चिन्मयाकाशस्त्वन्याकाशमयीं स्थितिम् ।  
परां ग्रहीतुमिच्छामि तेनेहोपस्थितः क्षयः ॥ १ ॥  
महाप्रलयकालेऽस्मिस्त्यक्तुमेवा मयाधुना ।  
मुनीन्द्र नूनमारब्धा तेन वैरस्यमागता ॥ २ ॥  
आकाशत्वाद्यदाद्योऽयं पराकाशो भवाम्यहम् ।  
तदा महाप्रलयता वासनायाश्च संक्षयः ॥ ३ ॥

सह सिद्धं चतुष्टयम् इति पुराणप्रसिद्धमौत्पत्तिकं तत्त्वज्ञानं  
स्वस्यास्तीति प्रकाशयितुं स्वकारणं ततः स्तोत्पत्तिस्वरूपं चाह  
—अस्तीति । कचितोऽस्मि प्रकटीभूतोऽस्मि ॥ २७ ॥ तादृश-  
तत्त्वज्ञानवाधिता स्तोत्पत्तिस्तत्प्रयुक्तस्वनाम च कथं प्रसिद्धं  
तत्राह—आकाशेति । व्यवहर्तुप्रजासगं उत्पद्य स्थिते सति  
तद्दृष्ट्या व्यावहारिकं स्वयंभूरिति नाम भविष्यति ॥ २८ ॥  
वस्तुतस्तत्त्वदृशा तु ॥ २९ ॥ तर्हि तत्त्वविदोरावयोः प्रश्नोत्तरा-  
दिव्यवहारः कीदृशस्तत्राह—यदिति । यथा एकएव समुद्रोऽख-  
ण्डस्तरङ्गभेदैः खण्डितस्तथा नादोऽनैर्जीविर्निर्वाणः दर्शयति तद्व-  
दिनि भावः ॥ ३० ॥ एवं समुद्रात्तरङ्गवदीषत्कल्पितस्वपरह-  
ष्ठिवैद्यभेदरूपस्य कालवशत ईषत्स्वरूपविस्मरणादविशदाकृतेर्मे  
नान्तरीयकचिदाभासमात्रस्यान्नन्या ममाहमिति वागना उदिता  
सा कुमार्या अन्यस्य तव अन्धेन विभाति मम तु अनन्या  
विभाति । सा उदिता अनुदिता त्रावयोदृशेति द्वयोरन्वयः ॥ ३१ ॥  
॥ ३२ ॥ त्वं तर्हि स्वदृशा कीदृक् तत्राह—अनाशेति । अहं  
तु अनाशसत्ता यतोऽनुदितः ॥ ३३ ॥ ईदृशात्त्वत्त इयं कथ-  
सुप्तत्रा काच वा तत्राह—तस्येति । आ अहमिति भ्रान्तेः ।  
स्मरणे आकारः अङ्गिन् प्रगृह्यः । पूर्वपूर्वाहंकारसंस्कारप्रभव-  
त्वात्सृष्टिकल्पाया अहमिति भ्रान्तेर्जगत्स्थितेर्वासनायाश्चाधि-  
ष्ठात्री देवता इयं सत्संकल्पाद्देहरूपिणी संपन्नेत्यर्थः ॥ ३४ ॥  
॥ ३५ ॥ तर्ह्ययं त्वां कथं पतिरिति ब्रूते तत्राह—स्वेति ।  
यस्मादेषैव अन्तः सर्वजगद्वासना अतो गृहिण्यहमिति स्वम-

अनाशसत्तानुदितस्त्वहमात्मात्मनि स्थितः ।  
स्वभावादच्युताकारः स्वात्मारामः स्वयं प्रभुः ॥ ३३ ॥  
तस्या अहमिति भ्रान्तेर्वासनाया जगत्स्थितः ।  
संपन्नेयमधिष्ठातृदेवता देहरूपिणी ॥ ३४ ॥  
वासनाया अधिष्ठातृदेवतैवमियं स्थिता ।  
नतु मे गृहिणी नापि गृहिण्यर्थेन सत्कृता ॥ ३५ ॥  
स्ववासनावेशवशेन भावं  
गृहिण्यहं ब्रह्मण इत्युपेत्य ।  
एषा स्वयं व्यर्थमितातिदुःखं  
यस्मात्किलैषैव हि वासनान्तः ॥ ३६ ॥

तेनैषा विरसीभूता मन्मार्गं परिधावति ।  
नानुगच्छति को नाम निर्मातारमुदारधीः ॥ ४ ॥  
इहाद्यायं कलेरन्तश्चतुर्युगविपर्ययः ।  
प्रजामन्विन्द्रदेवानामधैवान्तोऽयमागतः ॥ ५ ॥  
अद्यैव चायं कल्पान्तो महाकल्पान्त एव च ।  
ममायं वासनान्तोऽद्य देहव्योमान्त एव च ॥ ६ ॥

नीपर्यवोपेत्य व्यर्थमितिदुःखमिता प्राप्ता ॥ ३६ ॥ इति श्री-  
वासिष्ठमहारामायणतात्पर्यप्रकाशे निर्वाणप्रकरणे उत्तरार्धे  
एकोनसप्ततितमः सर्गः ॥ ६९ ॥

वर्ण्यते वासनादेव्या इह निर्वेदकारणम् ।

प्रलयो जगतश्चाथ मिथ्याविभ्रममात्रता ॥ १ ॥

‘कथमेषा त्वया ब्रह्मन् जायार्थं जनिता सती नेह जाया-  
पदं नीता’ इति प्रश्नस्योत्तरमुक्तमिदानीं ‘नीता विरसतां क-  
थम्’ इति प्रश्नस्योत्तरं वक्तुमारभते—अथेत्यादिना । अथ स्व-  
संकल्पकल्पितद्विपरार्थयोः प्रमाणादनन्तरं चिन्मयः चिद्विवर्त-  
रूपो यश्चित्ताकाशस्तद्रूपोहं परां निरतिशयानन्दरूपामन्याका-  
शमयीं ब्रह्माकाशात्मिकां कैवल्यस्थितिम् । तेन हेतुना इह म-  
द्वासनाकल्पिते जगति क्षयो नित्यो नैमित्तिको दैनंदिन आत्य-  
न्तिकश्चेति पुराणप्रसिद्धश्चतुर्विधोऽपि प्रलय उपस्थितः ॥ १ ॥  
लज्जुं मूलोच्छेदात्स्वसत्तातः प्रच्यावयितुम् । तेन हेतुना वैरस्यं  
क्षयोन्मुखताम् ॥ २ ॥ तत्रोपपत्तिमाह—आकाशत्वादिति  
लज्जुलोपे पञ्चमी । अयमहं यदा चित्ताकाशतां विहाय आद्यो  
ब्रह्माकाशो भवामि तदेत्यर्थः ॥ ३ ॥ ४ ॥ कलेश्चरमकल्पच-  
रममन्वन्तरचरमकलियुगस्यान्तः परिसमाप्तिकालः । प्रजाश्च  
मनुश्चेन्द्रश्च देवाश्च तेषाम् ॥ ५ ॥ चतुर्विधप्रलयानामद्य युग-  
पत्प्राप्तिरित्याह—अद्यैवेति । वासनान्त इत्यात्यन्तिकवैज्ञानि-  
कप्रलयोक्तिः । देहव्योमान्त इति प्राकृतप्रलयोक्तिः ॥ ६ ॥



तेनेयं वासना ब्रह्मक्षयं गन्तुं समुद्यता ।  
 क्षेत्र पञ्चाकराशोपे गन्धलेखावतिष्ठताम् ॥ ७ ॥  
 यथा जडाधिष्ठेलाया जायते लहरी चला ।  
 वासनायास्तथैवेच्छा मुधोदेत्यपकारणम् ॥ ८ ॥  
 आभिमानिकदेहाया वासनायाः स्वभावनः ।  
 अस्या आत्मावलोकैच्छा स्वयमेवोपजायते ॥ ९ ॥  
 आत्मतत्त्वं तु पश्यन्त्या धारणाभ्यासयोगतः ।  
 दृष्टोऽनया भवत्सर्गो वर्गव्यग्रनिर्गलः ॥ १० ॥  
 अनयाम्बरसंचारपरयाद्रिशिरःशिला ।  
 दृष्टा स्वजगदाधारभूतास्माकं तु खामिका ॥ ११ ॥  
 एतद्यसिञ्जगद्यत्र तद्वृषत्वं जगद्गिरौ ।  
 असज्जगत्पदार्थेषु संत्यन्यानि जगन्त्यपि ॥ १२ ॥  
 वयं तानि न पश्यामो भेददृष्टौ स्थिता इमे ।  
 बोधैकतां गतास्त्वाशु पश्यामस्तानि वीक्षणात् ॥ १३ ॥  
 घटे पटे वटे कुड्ये खेऽनलेऽम्भसि तेजसि ।  
 जगन्ति सन्ति सर्वत्र शिलायामिव सर्वदा ॥ १४ ॥  
 जगन्नाम मुधा भ्रान्तिः किल स्वप्नपुरोपमा ।  
 मिथ्यैवेयं क्व नामासी चिद्रूपास्त्वथ नास्ति च ॥ १५ ॥  
 परिज्ञाता सती येषामेवा चिन्नमसैकताम् ।  
 गता ते न विमुह्यन्ति शिष्टास्तु भ्रमभाजनम् ॥ १६ ॥  
 अथान्यधारणाभ्यासात्स्वविरागवशोदितम् ।  
 साधयन्त्यार्थमात्मीयं दृष्टस्त्वमनया मुने ॥ १७ ॥

तेन आत्मावलोकनेच्छादिकारणकलपेन ॥ ७ ॥ स्वनाशहेतौ  
 स्वात्मावलोकनेऽस्याः कथमिच्छा जायते इति चे-स्वभावादे-  
 वेति सोपपत्तिकमाह—यथेलादिना । अपकारणं कारणान्तरं  
 विना स्वभावादेवेत्यर्थः ॥ ८ ॥ ९ ॥ तर्ह्यस्या असदीयब्रह्मा-  
 ण्डदर्शने को हेतुस्तमाह—आत्मेति । आत्मज्ञानार्थं प्रवृत्तस्य  
 धारणाभ्यासस्य ब्रह्माण्डान्तरगमनादिमिन्द्रियो नान्तरीयकं फल-  
 मिति तत्परीक्षेच्छैव तद्वेतुरिति भावः । वगेषु धर्मार्थादिचतु-  
 र्वेगेषु व्यग्रा निरर्गलाः प्रजा यस्मिन् ॥ १० ॥ प्रागुक्तशिला-  
 दर्शनमप्यस्यास्तद्वलादेवेत्याह—अनयेति ॥ ११ ॥ १२ ॥  
 भेददृष्टौ व्युत्थानदशायां स्थिता वयं न पश्यामः । समाधिना  
 बोधैकतां गतास्तु योगदशा वीक्षणात्पश्याम एव ॥ १३ ॥  
 ॥ १४ ॥ इयं जगन्माया मिथ्यैव । असौ मिथ्याभ्रान्तिः क-  
 नामास्ति । यद्यस्ति च तर्ह्यधिष्ठानचिद्रूपा अन्यथैवास्ति न  
 प्रतीयमानजडरूपेत्यर्थः ॥ १५ ॥ १६ ॥ 'किमिदं भूतमध्वेन  
 यदियं मासुपागता' इति यत्स्वसमीपागमनसामर्थ्यकारणं पृष्टं  
 तत्सोत्तरमाह—अथेति । अथ प्रागुक्तनिर्वेदप्राप्त्यनन्तरं स्व-  
 विरागवशादुदितमात्मीयं स्वाभिलषितमात्मज्ञानानुकूलं च गु-  
 रूपसदनश्रवणमननाद्यर्थं यदुपदेशान्तादयन्ता साधयितुमि-  
 च्छन्त्या अनया अन्यासां प्रागुक्तजगत्सर्गदर्शनहेतुधारणाव्य-  
 तिरिक्तानां खेचरसिद्धिब्रह्माण्डान्तरसंचारपरमनःकल्पितसू-  
 क्ष्मार्थांशुप्रवेशसिद्धिसंदर्शनसंभाषणादिसिद्धिहेतूनां वृद्धालोपा-

इति मायेव दृष्णाग चिच्छक्तिः परिजृम्भते ।  
 इत्थमाद्यन्तरहिता ब्राह्मी शक्तिरनामया ॥ १८ ॥  
 प्रवर्तन्ते निवर्तन्ते तेषु कार्याणि कानिचित् ।  
 द्रव्यकालक्रियाद्योना चिनिम्नपति केवलम् ॥ १९ ॥  
 देशकालक्रियाद्रव्यमनोबुद्ध्यादिकं त्विदम् ।  
 चिच्छिलाङ्गकर्मविकं विद्वन्स्तमयोदयम् ॥ २० ॥  
 चिदेवयं शिलाकारमवनिष्ठति विभ्रती ।  
 अङ्गमस्या जगज्जालं मरुतः स्पन्दनं यथा ॥ २१ ॥  
 विज्ञानघनमात्मानं जगदित्यवबुध्यते ।  
 अनाद्यन्ताणि साद्यन्ता चित्त्वादिनि गतापि चित् ॥ २२ ॥  
 चिच्छिलेयमनाद्यन्ता साद्यन्तास्तीति बोधतः ।  
 साकाराणि निराकारा जगदङ्गेनि संस्थिता ॥ २३ ॥  
 यद्वत्स्वप्ने चिदेव स्वं रूपं व्योमैव पत्तनम् ।  
 वेत्ति तद्वदिदं वेत्ति पापाणं जगदङ्गकम् ॥ २४ ॥  
 न सरन्तीह सरितो न चक्रं परिवर्तते ।  
 नार्थाः परिणमन्त्यन्तः कचत्येतच्चिदम्बरम् ॥ २५ ॥  
 न महाकल्पकल्पान्तसंविदः संविदम्बरे ।  
 संभवन्ति पृथग्भूताः पयसीव पयोन्तरम् ॥ २६ ॥  
 जगन्ति सन्त्येव न सन्ति शान्ते  
 चिदम्बरे सर्वगतैकमूर्तौ ।  
 नभोन्तराणीव महानभोन्त-  
 श्रित्सन्ति सत्तानि पराम्बराणि ॥ २७ ॥

ख्याने वर्णितधारणाविशेषाणामन्यामात्त्वसंकल्पकल्पितं स्वत्स-  
 माधिस्थानं परिज्ञाय तत्र गतया अनया अन्तर्हितोऽपि त्वं दृष्ट-  
 इत्यर्थः ॥ १७ ॥ इति वर्णितप्रकारेण जीवचिच्छक्तिरविद्या  
 ऐन्द्रजालिकमायैव परिजृम्भते । ब्राह्मी च मायाशक्तिरित्येव  
 परिजृम्भते । सा तु विद्या, निरस्तावरणशक्तिरानन्दनामयेति  
 विशेष इत्यर्थः । अथना पूर्वाधेन मायेव मायिकोपाधीनमुत्प-  
 रन्ती जीवचिच्छक्तिर्विजृम्भत इत्यङ्गकथा, उत्तरार्थे तु ब्राह्मी-  
 शक्तिराविर्भूता ब्रह्मचिदेव सर्वतो विजृम्भत इति तत्त्वज्ञकथेति  
 योज्यम् ॥ १८ ॥ प्रवर्तन्ते उत्पद्यन्ते । निवर्तन्ते नश्यन्ति ।  
 किंतु केवलं चित्तिरेव द्रव्यमिव काल इव क्रियेव द्योतमाना  
 तपति स्फुरति ॥ १९ ॥ अज्ञानां प्रतिकृतिरङ्गकम् 'इवैप्रति-  
 कृतौ' इति कन् ॥ २० ॥ अवतिष्ठत्यवतिष्ठते । छान्दसः पद-  
 व्यख्ययः ॥ २१ ॥ चित एवेदं विपरीतदर्शनं भ्रान्तचित्स्वभा-  
 वमित्येत्याह—विजनेति । साद्यन्ता देशकालकृतपरिच्छिन्ना  
 इति एवंविधवस्तुकृतपरिच्छेदमपि गता ॥ २२ ॥ निराका-  
 राणि साकारा सती जगन्ति अज्ञानि यस्यास्तथाविधेति वैप-  
 रीत्येन संस्थिता ॥ २३ ॥ यद्वत् यथा स्वप्ने चिद्रूपमैव स्वरूपं  
 पत्तनं वेत्ति तद्वज्जागरेऽपि जगच्चिद्रूपमैव जगदङ्गकं गिरिपा-  
 पाणमपि वेत्ति पश्यति ॥ २४ ॥ स्वप्नवदेव प्रबोधे बाधसाम्यं  
 दर्शयति—न सरन्तीति ॥ २५ ॥ पयसि समुद्रे तरङ्गादि पयो-  
 न्तरमिव पृथग्भूताः ॥ २६ ॥ एवं सति अध्यारोपदृष्ट्या दर्शने

वसिष्ठ तद्रच्छ मुने जगत्सं  
त्वं चासने संप्रति शान्तिमेहि ।  
द्व्यार्थं वासिष्ठमहारामायणे वा० मो० निर्वाणप्रकरणे उ० पा० शिलान्तर्जगत्पितामहवाक्यानि नाम सप्ततितमः सर्गः ॥ ७० ॥

बुद्ध्यादिरूपाणि परं व्रजन्तु  
वयं बृहद्ब्रह्मपदं प्रयामः ॥ २८ ॥

### एकसप्ततितमः सर्गः ७१

श्रीवसिष्ठ उवाच ।

इत्युक्त्वा भगवान्ब्रह्मा ब्रह्मलोकजनैः सह ।  
बद्धपद्मासनोऽनन्तसमाश्रानगतोऽभवत् ॥ १ ॥  
ओंकारार्थोऽर्धमात्रान्तः शान्तनिःशेषमानसः ।  
लिपिकर्मापिताकार आसीदशान्तवेदनः ॥ २ ॥  
तमेवानुसरन्ती सा तथैव ध्यानगा सती ।  
वासनासीदशेषांशा शान्ता चाकाशरूपिणी ॥ ३ ॥  
परमेष्ठिन्यसंकल्पे तस्मिन्तानवमेयुषि ।  
सर्वगान्तचिद्योमरूपोऽपश्यमहं यदा ॥ ४ ॥  
यावत्संकल्पनं तस्य विरसीभवति क्षणात् ।  
तथैवाशु तथैवोर्व्याः साद्रिद्वीपपयोनिधेः ॥ ५ ॥  
तृणगुल्मलताशालिसमुद्भवनशक्तता ।  
सप्तसैवस्तन्मागन्तुमारब्धा च शनैःशनैः ॥ ६ ॥

जगन्त्यनन्तानि सदैव सर्वत्रैव चित्सत्तया सन्त्येव नाणुमात्र-  
मपि कापि किञ्चिदप्यलपितुं शक्यम् । अपवाददृष्ट्या दर्शनेन  
कापि किञ्चिदपि चिन्सरूपव्यक्तिकं समर्थयितुं शक्यमिति फ-  
लितमित्याह—जगन्तीति । यथा महानभोन्तर्घटाकाशादिन-  
भोन्तराणि महानभःसत्तया सन्ति पृथङ् सन्ति तथा तानि  
जगन्त्यपि पराम्बराणि शून्यान्यपि चित्सन्ति सद्भवन्तीत्यर्थः  
॥ २७ ॥ हे वसिष्ठमुने, त्वं संप्रति तत्स जगद्रच्छ तत्र चै-  
कान्तकल्पिते प्राक्तने निजासने समाधिना शान्तिं निर्विक्षेप-  
सुखमेहि । इमानि मत्कल्पितानि बुद्ध्यादिजगद्रूपाणि प्रलयेन  
परमव्यक्तं व्रजन्तु । वयं तु हैरण्यगर्भोपाधिसहितमूलाज्ञानवा-  
धेन परं पदं कैवल्यस्थं प्रयाम इत्यर्थः ॥ २८ ॥ इति श्रीवा-  
सिष्ठमहारामायणतात्पर्यप्रकाशे निर्वाणप्रकरणे उत्तरार्धे सप्त-  
तितमः सर्गः ॥ ७० ॥

कल्पनाहेतुर्वैधात्रसंकल्पोपशमक्रमात् ।

तत्कल्पितानां भूतानां वर्ण्यते प्रलयक्रमः ॥ १ ॥

न विद्यते 'अन्तः अवसानं पुनर्व्युत्थानं यस्मात्तथाविधं  
यत्समाधानं समाधिस्तत्परः ॥ १ ॥ ओंकारस्य उत्तरार्धं या  
अर्धमात्रा तदन्तर्नादविन्दुशक्तिशान्ताख्यतद्भागेषु क्रमाच्चित्त-  
विलापनेनान्ते शान्तनिःशेषवासन इति संप्रहोक्तिः ॥ २ ॥  
न शिष्यन्ते अंशाः स्मृतिबीजभेदा यस्यां तथाविधा भूत्वा शा-  
न्तासती आकाशरूपिणी शून्यस्वभावा आसीत् ॥ ३ ॥ इदं  
तदीयमानन्तरं रहस्यं लं कथमद्राक्षीस्तत्राह—परमेष्ठिनीति ।

१ आशान्तवासनः इति पाठः सुवचः.

किल तस्य विराडात्मरूपस्याङ्गकदेशताम् ।  
सा विभर्ति मही तेन तदसंवेदनोदयात् ॥ ७ ॥  
विचेतना सा विरसा बभूव परिजर्जरा ।  
मार्गशीर्षान्तवल्लीव जराविधुरतां गता ॥ ८ ॥  
यथास्माकमसंविस्तेरङ्गाली विरसा भवेत् ।  
तथा विरिचिसंविस्तेरधरा वैधुर्यमागता ॥ ९ ॥  
संपन्ना संहतानेकमहोत्पातभरावृता ।  
दुष्कृताङ्गारनिर्दग्धनरकोन्मुखमानवा ॥ १० ॥  
दुर्भिक्षाकाण्डदौस्थ्यिदैव्यदारिद्र्यदुर्भगा ।  
दुःशीलाशेषवनिता निर्मर्यादनरावृता ॥ ११ ॥  
पांसुप्रमन्दनीहारधूलिधूसरसूर्यका ।  
द्वन्द्विमुखमहादुःखिव्यसनिध्याधिताकुला ॥ १२ ॥  
अग्निदाहजलापूरयुद्धप्रोच्छिन्नमण्डला ।  
अवृष्ट्यवग्रहोन्नष्टकष्टचेष्टितपामरा ॥ १३ ॥

स्थूलसूक्ष्मकारणलक्षणार्थसहितप्रणवमात्राप्रविलयक्रमेण स्ववा-  
सनाक्षयात्तानवमुत्तरोत्तरसूक्ष्मभावं आ ईयुषि एयुषि सति  
अहमपि समाधिना सर्वगान्तचिद्योमरूपः संस्तत्सर्वमपश्यम् ।  
ननु ईयुपीति परोक्षे लिटः कसुरपश्यमित्यपरोक्षोक्तिश्च विरु-  
ध्यते । नैप दोषः । वसिष्ठस्य समाधारम्भात्प्राग्दशालम्ब्य  
पारोक्ष्यम्, समाधाररूढदशालम्ब्यापारोक्ष्यमित्युभयोपपत्तेः ।  
नचैवं तुल्यकालताबोधकभावलक्षणसप्तमीविरोधः । सामीप्या-  
तिशयेनापि भावस्य भावान्तरलक्षकत्वदर्शनात्तुल्यकालत्वोप-  
चारेणापि तदुपपत्तेरिति ॥ ४ ॥ तस्य विधेः संकल्पनं शनैःशनैस्त-  
त्क्षणादारभ्य यथायथा यावद्विरसीभवति तावत्तथैव तथैव  
राद्रिद्वीपपयोनिधेरुर्व्यास्तृणगुल्मादिसमुद्भवनशक्तता तथा स-  
प्तसैव जलादीनामपि शक्तिरस्तं गन्तुमारब्धेति परेणान्वयः  
॥ ५ ॥ ६ ॥ सुमूर्षोर्विदुषः सर्वदेहव्यापिसंवेदनस्य तत्संहारे  
तदङ्गवैरस्यवद्वा तत्र विराड्देहावयवपृथ्व्यादीनां वैरस्यं बोध्य-  
मित्याशयेनाह—किलेति । तदसंवेदनस्य तत्संवेदनोपसंहारस्य ।  
उदयात्सा विचेतना सती विरसा परिजर्जरा बभूवेति परेणा-  
न्वयः ॥ ७ ॥ ८ ॥ आशयस्थं दृष्टान्तं प्रकाशयति—यथेति  
॥ ९ ॥ कथं कथं विजर्जरा बभूवेत्येतत्प्रपञ्चयति—संपन्नेत्या-  
दिसार्धपञ्चदशभिः । तत्र मनुष्याणां नाशादौ कलिकल्मष-  
मपि निमित्तमित्याशयेन तत्प्रपञ्चयन्नाह—दुष्कृतेत्यादि ॥ १० ॥  
दौस्थ्यैः राजचोराशुपहवैः ॥ ११ ॥ पांसुवत्प्रमन्दनीहारैर्धूलि-  
भिश्च धूसरो भास्करो यस्याम् । शीतोष्णादिद्वन्द्विभिस्तन्निरा-  
सोपाये मूर्खैरतएव महादुःखिभिर्दुर्व्यसनिभिर्व्याधितैश्च आकुला

अशङ्कितमहोत्पातपतत्पर्वतपत्तना ।  
 शिशुश्रोत्रियमुन्यार्यगुणिनाशरुदजना ॥ १४ ॥  
 अशङ्कितस्थलीमध्यसंजातागाधकूपका ।  
 वर्णसंकरनारीणामासक्तजनभूमिपा ॥ १५ ॥  
 अट्टशूलखिलजना शिवशूलचतुष्पथा ।  
 केशैकशूलवनिता पात्रशूलजनेश्वरा ॥ १६ ॥  
 दुःखशूलसमाचारा द्वन्द्वशूलखिलप्रजा ।  
 अधर्मशूलवनिता पानशूलजनेश्वरा ॥ १७ ॥  
 अधर्मशूलवलिता कुशास्त्रशतशूलिनी ।  
 दुर्जनाखिलविस्तार्या विपद्ग्रहतसज्जना ॥ १८ ॥  
 अनार्यवसुधापाला तदनादृतपण्डिता ।  
 लोभमोहभयद्वेषरागरोगरजोरता ॥ १९ ॥  
 अप्यन्यगामिपुरुषा रूपाभिहतसद्विजा ।  
 अनारतपराक्रन्दपरापर्यन्तपामरा ॥ २० ॥  
 दस्यूत्सन्नपुरग्रामदेवद्विजसमाश्रया ।  
 आपातमधुरारम्भदुःखदोदरभङ्गुरा ॥ २१ ॥  
 आलस्योल्लासविलसत्कार्यवैधुर्यधर्मिणी ।  
 सर्वापदुपतापान्ता क्रमेणोत्सन्नदिग्गणा ॥ २२ ॥  
 भस्मशेषपुरग्रामा निर्जनाखिलमण्डला ।  
 रोरुयमाणभस्माभ्रकुण्डलोडामराम्बरा ॥ २३ ॥  
 दुर्भगाडम्बरारम्भरोदनोदरवोदरी ।  
 मुष्टिप्रमाणजनता जनतापानुपङ्गिणी ॥ २४ ॥

नीरसाशेषदेशान्ता सर्वतुगुणवर्जिता ।  
 इत्यस्य पार्थिवे धानौ ब्रह्मणो गतवेदने ॥ २५ ॥  
 पृथिवी पृथुवैधुर्या संपन्नासन्ननाशतः ।  
 अथ तत्संविदुन्मुक्तो जलधातुः क्षयोन्मुक्तः ॥ २६ ॥  
 यदा विश्रुभितान्मासीत्तदा नियतिलङ्घनान् ।  
 नमुन्सार्यार्यमर्यादामर्णवा विवृतार्णसः ॥ २७ ॥  
 प्रवृत्ता विकृतिं गन्तुमुन्मत्ता इव राघिणः ।  
 वीचिविक्षोभविन्यासैर्वेलाविपिनलावकाः ॥ २८ ॥  
 कल्लोलवलनावर्तविवर्तानिर्दिताश्रयाः ।  
 महाभ्रमदुत्तुङ्गतरङ्गात्तनभोदिशः ॥ २९ ॥  
 बृहद्बुलुगुलावर्तगर्जोद्वक्त्रकन्दराः ।  
 सीकरौघमहारम्भघनसंवलिताचलाः ॥ ३० ॥  
 चलच्चलच्चलद्वीरमकराशूणितान्तराः ।  
 उल्लसन्मकराक्रान्तद्रुमकाननितोदराः ॥ ३१ ॥  
 दरीविदारणभ्रष्टसिंहाहतजलेचराः ।  
 ऊर्ध्वदस्तमहारत्नभरतारकिताम्बराः ॥ ३२ ॥  
 उत्फालमकरच्छन्नभश्चरबृहद्वनाः ।  
 परस्पररोमिसंघट्टभांकारकटुटांकताः ॥ ३३ ॥  
 तत्तत्तरलमातङ्गफूत्कारा धौतभास्कराः ।  
 अन्योन्यवेलेनव्यग्रप्रविदीर्णाद्रिभित्तयः ॥ ३४ ॥  
 तटपर्वतलुण्टाकतरङ्गकरमण्डलाः ।  
 गर्जद्भिस्त्रिदरीगेहविशदुन्मत्तवारयः ॥ ३५ ॥

॥ १२ ॥ १३ ॥ १४ ॥ जलदैर्घ्यादशङ्कितं स्थलीमध्ये  
 यत्र कचन जलाशयास्वननात् । सर्वतः संजाता अगाधकूपका  
 यस्याम् । वर्णसंकराय नारीणां मध्ये गोत्रसापिण्ड्यागम्यादि-  
 विचारं विनैव विवाहाद्यासक्ता जना भूमिपाश्च यस्याम् ॥ १५ ॥  
 अद्यत इत्यष्टमोदनादि शूलं विक्रयापहारादिना उपजीव्यं येषां  
 तथाविधा अखिलजना यस्याम् । शिवः शूलं तदेव शूलनुप-  
 जीव्यं येषु तथाविधानि चतुष्पथानि यस्याम् । केशो भगः स  
 एवैकं शूलमुपजीव्यं यासां तथाविधा वनिता यस्याम् । पात्रं  
 शिरः करस्तदेव शूलमुपजीव्यं येषां तथाविधा नरेश्वरा राजानो  
 यस्यामिति संप्रदायव्याख्या । अथवा 'अष्ट अतिक्रमे' इति धातोः  
 अष्टः स्वस्ववर्णाश्रमोचितवृत्त्यतिक्रमः । शिवाः सुगालाः ।  
 केशाः प्रसिद्धा एव । पात्रं वैश्यानर्तक्यादयश्च शूलरोग इव व्य-  
 सनक्रन्दनहेतवो येषामिति यथायोगं योज्यम् । शेषं प्राग्वत्  
 ॥ १६ ॥ एवं दुःखान्येव शूलानीव प्राणिक्रन्दनहेतवो येषां  
 तथाविधा जनसमाचारा यस्याम् । एवमप्रेऽपि ॥ १७ ॥ अ-  
 धर्मशूलैरधर्मक्रोशपरैर्जनैः सर्वतो वलिता । कुशास्त्रशतैर्वे-  
 दवाद्यैः शूलिनी रोगार्तेव साकन्दा । दुर्जनाश्चोरपिशुनाद-  
 योऽखिलजना वित्ताख्या यत्र ॥ १८ ॥ १९ ॥ अन्यगामिनः  
 स्वधर्मलागेन परधर्मप्रवृत्ताः पुरुषा यत्र । रूपा क्रोधेन अभि-  
 हताः सन्तो द्विजाः स्वधर्मोपदेष्टारो यत्र । अनारतं परेषामा-  
 क्रन्दे रोदने तत्परा अपर्यन्ताः पामरा यत्र ॥ २० ॥ अन्या-

यार्जितवित्तैर्मरणकाले आपातमधुरारम्भं परिणामे परलोकं च  
 दुःखदं उदरं येषां तथाविधा भङ्गुरा अल्पायुषो यत्र ॥ २१ ॥  
 आलस्योल्लासेन विलसत्संख्यावन्दनादिकार्यवैधुर्यं येषां तथा-  
 विधा धर्मिणी धार्मिकजना यत्र । सर्वेषामापद उपतापा रो-  
 गाश्वान्ते यस्याम् ॥ २२ ॥ रोरुयमाणैर्वर्जनैर्द्रिभस्माश्रोभयकु-  
 ण्डलैश्चक्रवानैर्दृष्टामरमिवाम्बरं यस्याम् ॥ २३ ॥ दुर्भगानां प्र-  
 जानामाडम्बरारम्भे रोदनैश्च उरुर्व ध्वनिबहुलमुदरं यस्याः ।  
 'नासिकोदराष्ट' इति ङीप् । मोपणं मुष्टिधौर्ध्वं तत्प्रमाणा ज-  
 नता जनसमूहो यस्याम् ॥ २४ ॥ सर्वैः ऋतुगुणैर्वर्जिता । इति  
 वर्णितप्रकारेण अस्य ब्रह्मणो विधातुर्विराड्देहारम्भके पार्थिवे  
 धातौ गतवेदने उपसंहृतचैतन्ये सति पृथिवी पृथुवैधुर्या संप-  
 न्नेति परेणान्वयः ॥ २५ ॥ आसन्नाश्चाशतः प्रलयान् । एवं  
 जलभागादपि चैतन्योपसंहारारम्भे सप्ताब्दीनां क्षोभेण निम-  
 र्यादत्वमासीदित्याह—अवेत्यादिना ॥ २६ ॥ विवृतार्णसो  
 विस्तृतजलाः ॥ २७ ॥ वेलाविपिनानां लावकाश्छेदकाः  
 ॥ २८ ॥ महाभ्रमद्विरुत्तुङ्गतरंगैश्चात्ता नभो दिशश्च ये ॥ २९ ॥  
 बृहद्भिर्बुलुगुलायसानैरावर्तगर्जनेन उद्भवाः कूजन्तः पर्वतक-  
 न्दरा येषाम् ॥ ३० ॥ स्वस्ववेगोत्कर्षदयापनेनेतरजयार्थं च-  
 लच्चलच्चलद्विस्तेभ्योऽप्रे चलद्विस्तेभ्योऽप्रे चलद्विर्वारमकरैराशूणि-  
 तान्तराः ॥ ३१ ॥ ३२ ॥ उत्फालरुच्छलद्विस्तेभ्योऽप्रे चलद्विर्वारमकरैराशूणि-  
 तान्तराः ॥ ३३ ॥ ३४ ॥ उत्फालरुच्छलद्विस्तेभ्योऽप्रे चलद्विर्वारमकरैराशूणि-  
 तान्तराः ॥ ३५ ॥ ३६ ॥ ३७ ॥ ३८ ॥ ३९ ॥ ४० ॥ ४१ ॥ ४२ ॥ ४३ ॥ ४४ ॥ ४५ ॥

भूपाः परपुराक्रान्ता लम्बा इव हनारयः ।  
 तारान्वरणद्वेहविद्रावितनभश्चराः ॥ ३६ ॥  
 प्रलुण्ठितवनव्यूहलूनकाननिताम्बराः ।  
 सपक्षपर्वताकारतरङ्गापूरिताम्बराः ॥ ३७ ॥  
 महारवमरुच्छिन्नकलोलान्नलचालिताः ।  
 चञ्चलीरगिरिद्रातपतत्तदरटज्जलाः ॥ ३८ ॥  
 उल्लसद्विपुलावर्तप्रोत्क्षिप्तमकरोत्कराः ।  
 विमज्जन्तिस्तलावर्तनिगीर्णगिरिकन्दराः ॥ ३९ ॥  
 दरीदलनसंप्राप्तदृष्टदशनदंतुराः ।  
 शृङ्गलम्बिदरीप्रान्तमग्नवीचिजलेभकाः ॥ ४० ॥  
 व्यालोलवलनाक्रान्तविटपिप्रोतकच्छपाः ।  
 यमेन्द्रवसुधावाहैरुत्कर्षैर्भयविह्वलैः ॥ ४१ ॥  
 श्रूयमाणपतच्छैलतटीकटकटारवाः ।  
 मत्स्यपुच्छच्छटाच्छिन्नमग्नोन्मग्नद्रुताद्रयः ॥ ४२ ॥  
 लीलालूनवनव्यूहशीतलासारवारयः ।  
 प्रज्वलद्वडवाचद्विज्वालावलिमिलज्जलाः ॥ ४३ ॥  
 सरसेन विभोर्नाशैर्विशङ्कितमहानलाः ।  
 मिलच्छिखरिमालाग्रजलमातङ्गयोधिनः ॥ ४४ ॥  
 नृत्यन्तीव तरङ्गाघैर्जलावलनवेधिनः ।  
 जलाचलाचलान्योन्यसंघट्टस्फोटपण्डिताः ॥ ४५ ॥

हता भरयः खविरोधिद्वाम्रयो यैः । तारारवं उच्चैःस्वरं यथा स्या-  
 त्था रणद्विस्तरंगैर्हेम्भ्यो विद्राविना नभश्चरा देवादयो यैः ॥ ३६ ॥  
 प्रलुण्ठितैस्तलायोनीतैर्वनव्यूहैर्लूनकाननमिव कृतमम्बरमाकाशं  
 यैः ॥ ३७ ॥ मरुद्विद्रिच्छन्नैर्विभक्तैः कलोलैरचला इव चा-  
 लिताः । रज्ज्वात्वादिप्रभाभिश्चञ्चलीरेभ्यो गिरिब्रान्तेभ्यः पत-  
 द्विर्घैरटज्जलाः ॥ ३८ ॥ निस्तलैरगाधैरावर्तनिगीर्णा गिरय-  
 स्तत्कन्दराश्च येषाम् ॥ ३९ ॥ दरीदलनवशात्संप्राप्तैः स्फटि-  
 कादिदृष्टदशनैर्दन्तुरा हसन्त इवेति यावत् । शृङ्गेषु लम्बिषु दी-  
 र्घेषु दर्शप्रान्तेषु मग्नः प्रविष्टा वीचयो जलेभका आदोगजमेदा  
 येषाम् ॥ ४० ॥ यमस्य इन्द्रस्य वसुधायाश्च वाहैर्वाहनैर्महिषै-  
 रग्नदिव्यज्वादिभिः उत्कर्षैर्हृत्कृतकर्षैः ॥ ४१ ॥ ४२ ॥  
 लीलालूनेषु वनव्यूहेषु विश्रान्तानीव शीतलान्यासारवारीणि  
 येषाम् ॥ ४३ ॥ स्वीयेन रसेन जलेन विभोराश्रयस्त्वेन्धनस्य  
 नाशैर्विशङ्किता भीता इव तिरोभूता महानला येभ्यः । अर्था-  
 त्स्थलमातङ्गैः सह मिलन्तः शिखरिमालाग्रेषु जलमातङ्गा यो-  
 धिनो युद्धशीला येषाम् ॥ ४४ ॥ जलैरचलानामचलैरन्योन्य-  
 संघट्टस्फोटनैश्च पण्डिताः ॥ ४५ ॥ उड्गमराः उल्लवन्त्यो वा  
 नृतवनगजोत्फुल्लशरीरलक्षणा भेर्यस्तासां तरङ्गाग्रताडनैर्यद्वादनं  
 तेन भासुरैः कलोलैर्वृहत्तरङ्गैरसुरैः पातालमिव अलमत्यन्त-

वृहद्विरिवनद्रातप्राणिमण्डलमण्डिताः ।  
 उड्गमरवनेभेन्द्रभेरीवादनभासुरैः ॥ ४६ ॥  
 असुरैरिव पातालं कलोलैरलमाकुलाः ।  
 अथोदपतदुन्नासदिङ्गागवदनध्वनिः ॥ ४७ ॥  
 पातालतलतालवन्तर्विस्फोटामोटनोद्भटः ।  
 चञ्चलाचलकीलोर्वी चचाल क्षणचालिता ॥ ४८ ॥  
 लोला शैवालवल्लीव व्यालोलाम्भोधिलङ्किता ।  
 अथ दुर्वारनिघोर्पनिर्वाताडम्बरान्विता ॥ ४९ ॥  
 पुस्फोटेव पतन्ती द्यौर्दिशां पतिरवारवैः ।  
 आवर्तवलनाकाराः केतवः पेतुरम्बरात् ॥ ५० ॥  
 हेमरत्नमया मुक्ताः सिन्दूरभुजगा इव ।  
 ककुब्धो नभसो भूमेरुदगुर्दग्धदिकटाः ॥ ५१ ॥  
 चलज्वालाजटाटोपा विविधोत्पातपङ्क्तयः ।  
 पृथ्व्यादीन्यसुरादीनि ब्रह्मोन्मुक्तानि सर्वतः ॥ ५२ ॥  
 द्विविधानि महाभूतान्यलं संक्षोभमाययुः ।  
 चन्द्रार्कानिलशकाश्रियमाः कोलाहलाकुलाः ॥ ५३ ॥  
 परिपातपरा आसन्नब्रह्मलोकगतेश्वराः ।  
 कम्पैः कटकटारावपतत्पादपङ्क्तयः ॥ ५४ ॥  
 भूमेरन्वभवन्भूरिदोलान्दोलनमद्रयः ।  
 भूकम्पलोलकैलासमेरुमन्दरकन्दराः ।  
 पेतुः कल्पतरून्मुक्ता रक्तस्तवकवृष्टयः ॥ ५५ ॥

माकुला इति परेणान्वयः ॥ ४६ ॥ अथ सागरक्षोभानन्तरं  
 तत्र लवमानत्वादुन्नासानामूर्ध्वकृतपुष्कराणां दिङ्गागानां दिग्ग-  
 जानां ध्वनिरुदपतदुद्गतोऽभूत् ॥ ४७ ॥ कीदृशः स ध्वनिः ।  
 पातालतललक्षणस्य तालुनः अन्तर्विस्फोटेन विदारणेन आमो-  
 टनेन पिण्डीकरणेन चोद्भटो घनतरः । दिग्गजैश्चानुह्यमाना  
 उर्वी चञ्चलानि मेर्वाद्यचलकीलानि यस्यास्तथाविधा भूत्वा क्ष-  
 णादेव स्वस्थानाञ्चालिता सती व्यालोलैरम्भोधिभिर्लङ्किता च  
 सती लोला शैवालवल्लीव चचालेति परेण सहान्वयः ॥ ४८ ॥  
 ततः किमाभीनदाह---अथेति । दुर्वाराणां प्रलयाम्बुदानां  
 निघोर्पनिघातानामाडम्बरैरन्विता द्यौर्दिशां प्रतिध्वनिलक्षणैरारवैः  
 पतन्ती पुस्फोटेव ॥ ४९ ॥ केतव औत्पातिकधूमके-  
 तवः पेतुः उत्पेतुः ॥ ५० ॥ वर्णतो हेमरत्नमया  
 इव मुक्ता इव सिन्दूरवर्णभुजगा इव चेल्यग्रिमोत्पातप-  
 ङ्क्तयुपमानानि । ककुब्धो दिग्भ्यो नभसो भूमेश्चोत्पातप-  
 ङ्क्तय उदगुरिति व्यवहितेनान्वयः ॥ ५१ ॥ ब्रह्मणा प्रागुक्त-  
 धात्रा उन्मुक्तानि त्रिधाऽणचक्रलोऽसहागदुर्पोषितानि असु-  
 रादीनि पृथ्व्यादीनि चेति द्विविधान्यपि महान्ति भूतशब्द-  
 वाच्यानि संक्षोभमाययुः ॥ ५२ ॥ ५३ ॥ ब्रह्मलोकं गत ई-  
 श्वरः स्वत्वाधिकारनिर्वाहकः प्रभावो येषां तथाविधाः सन्तः

लोकान्तराद्रिपुरवारिधिकाननान्त-

मुत्पातकल्पपवनेन मिथो हतानाम् ।

इत्यर्थे श्रीवासिष्ठनहारामायणे वाल्मीकीये मोक्षोपायेषु निर्वाणप्रकरणे उ० पा० ० कल्पलोभवर्णनं नाम एकममनितमः सर्गः ॥ ७१ ॥

### द्विसप्ततितमः सर्गः ७२

श्रीवसिष्ठ उवाच ।

अथाकृष्टवति प्राणान्स्वयंभुवि नभोभुवः ।

विराडात्मनि तस्याज वातस्कन्धस्थितः स्थितिम् ॥ १ ॥

ते हि तस्य किल प्राणास्तेन क्रान्तेषु तेष्वपि ।

ऋध्नचक्रे स्थितिं कोऽन्यो धने भूतकधारिणीम् ॥ २ ॥

वानस्कन्धे समाक्रान्ते ब्रह्मणा प्राणमारुते ।

समं गन्तुं परित्यज्य संस्थितिं क्षोभमागते ॥ ३ ॥

निराधाराः सवाताग्निदाहोलमुकवदापतन् ।

व्योम्नस्तारास्तरोः पुष्पनिकरा इव भूतले ॥ ४ ॥

कालपाकचलन्मूला जगत्खण्डफलालयाः ।

प्रशान्तपवनाधारा विमानावलयोऽपतन् ॥ ५ ॥

प्रलयोन्मुखतां याते ब्राह्मे संकल्पनेन्धने ।

सिद्धानां गतयः शेमुग्निद्वानामर्चिषामिव ॥ ६ ॥

प्रभ्रमन्त्योऽम्बरे कल्पमारुतेस्तनुत्लवन् ।

स्वशनयपचये मृकाः सिद्धमन्ततयोऽपतन् ॥ ७ ॥

संकल्पद्रुमजालानि सेन्द्रादिनगराणि च ।

पेतुर्भूकम्पलोलस्य शिरांस्यमरभूभृतः ॥ ८ ॥

श्रीराम उवाच ।

चित्संकल्पमात्रात्मा विराद् ब्रह्मा जगद्रूपः ।

किमङ्गं यस्य भूलोकः किं स्वर्गः किं रसातलम् ॥ ९ ॥

कथमेतानि चाङ्गानि ब्रह्मन्तस्य स्थितानि च ।

कथं वा सोऽन्तरे तस्य स्वस्यैव वपुषः स्थितः ॥ १० ॥

ब्रह्मा संकल्पमात्रात्मा निराकृतिरिदं स्थितम् ।

जगदित्येव जातो मे निश्चयः कथयेतरत् ॥ ११ ॥

श्रीवसिष्ठ उवाच ।

अदौ तावदिदं नासन्न सदास्ते निरामयम् ।

चिन्मात्रपरमाकाशमाशाकोशैकपूरकम् ॥ १२ ॥

॥ ५४ ॥ ५५ ॥ लोकान्तराण्यत्रयः पुराणि वारिधयः कान-  
नानि चेत्येतदन्तं सर्वं जगदुत्पातसहितेन कल्पपवनेन मिथो-  
न्योन्य हतानां हन्यमानानां जनानां कोलाहलैः रुद्रबाणाग्नि-  
दाहेन अभिपती अभितः पतनशीलवर्षाणि पुराणि पूरयतीति  
त्रिपुरपूरो दैत्यसंघ इव पूर्णार्णवे प्रविकीर्णे शीर्णेभूदित्यर्थः  
॥ ५६ ॥ इति श्रीवासिष्ठमहारामायणतात्पर्यप्रकाशे निर्वा-  
णप्रकरणे एकसप्ततितमः सर्गः ॥ ७१ ॥

धातुः प्राणनिरोधेन वातस्कन्धस्थितिक्षयः ।

तत्प्रसङ्गात्पुनः पृष्टा वर्ण्यतेऽग्रे विराट्स्थितिः ॥ १ ॥

विराडात्मनि स्वयंभुवि प्राणानाकृष्टवति स्वहृत्प्रदेशे उपसं-  
हर्तुमारुह्यवति सति वातस्कन्धस्थितो नभोभवो वायुः स्थितिं  
ग्रहणक्षत्रविमानादिविधारणमर्यादां तस्याज ॥ १ ॥ ते वात-  
स्कन्धास्तस्य स्वयंभुवः प्राणाः । क्रान्तेषु उपसंहृतेषु ॥ २ ॥  
स्थितिं प्रागुक्तां लक्षा समुपसंहारेण साम्यावस्थां गन्तुं क्षो-  
भमागते सति ॥ ३ ॥ सवाते अग्निदाहे उद्गतेऽस्तु तेषां  
ताराः भूतले आसमन्तादपतन् ॥ ४ ॥ जगत्खण्डे अर्जितस्य  
सुकृतफलस्य आलयाः भोगस्थानभूता विमानावलयः का-  
लविपाकेन चलद्विच्छिन्नं भोगमूलं कर्म येषां तथाविधाः  
सन्तः अपतन् ॥ ५ ॥ इद्वानां दीप्तानाम् ॥ ६ ॥  
खेचरादिसिद्धीनां क्षयिष्णुतां तुच्छतां च सूचयन्नाह—  
प्रभ्रमन्त्य इति । मृका वाग्व्यापारेऽप्यसमर्थाः ॥ ७ ॥  
सेन्द्रादिनगरैः सहितानि सेन्द्रादिनगराणि अमरभूततो मेरोः  
शिरांसि शिखराणि च पेतुः ॥ ८ ॥ ननु ब्रह्मणः स्थूलदेहो

ब्रह्माण्डरूपो विराट् तदन्तर्गतः सत्यलोकनिवासी चतुर्मुखदे-  
हस्तु तन्मनःकल्पितः प्रातिभासिक एव । नच सोऽपि तस्य  
स्थूलदेह एवेति युक्तम् । विराट्देहान्तःस्थित्ययोगान् । नहि  
कस्यचिदपि स्थूलदेहान्तः स्थूलदेहान्तरं दृष्टं ध्रुतं वा संभाव-  
यितुं वा शक्यम् । एवं सति मानसे चतुर्मुखदेहे प्रातिभासिके  
स्वाप्नदेहप्राये प्राणोपसंहारसंकल्पेन कथं विराट्देहविष्टम्भकप्रा-  
णस्थानीयवातस्कन्धादिक्षयः । नहि स्वप्नदेहे प्राणावुपसंहारेण  
मरणदर्शने जाग्रत्प्रसिद्धस्थूलदेहक्षयो दृश्यत इत्याशयेन रामः  
शङ्कते—चित्संकल्पमात्रात्मेत्यादिना । ब्रह्मा चतुर्मुखचिति-  
संकल्पमात्रं मनस्तदात्मा जगद्रूपब्रह्माण्डशरीरकः प्रसिद्धः ।  
तस्य संकल्पमात्रात्मनश्चतुर्मुखस्य भूलोकादयो लोका अङ्गं  
अवयवाः किम् । नह्यमूर्तस्य मनसो मूर्तान्यङ्गानि संभवन्ति ।  
यदापि संभवन्ति तदा भूलोकः किमङ्गं पादा अन्यो वा स्वर्गश्च  
किमङ्गं रसातलं च किमङ्गं कोऽवयव इति त्रिभागप्रश्नः ॥ ९ ॥  
अस्तु वा चतुर्मुखदेहोऽपि मूर्तस्तथाप्यल्पपरिमाणस्यैतस्यैतान्य-  
तिविस्तृतानि भूरादीन्यङ्गानि कथं स्थितानि । तस्यापि विस्तृ-  
तत्वकल्पनेन ब्रह्माण्डात्मता ययुच्येत तर्हि स स्वस्यैव वपुष  
एतस्य ब्रह्माण्डस्यान्तः सत्यलोके कथं स्थितः ॥ १० ॥ किंच  
ब्रह्मा संकल्पमात्रात्मा निराकृतिरमूर्त एव इदं तु जगत्साकारं  
स्थितमिति मे निश्चयो जातः । अत इतरत्प्रकारान्तरमस्ति  
चेत्कथय ॥ ११ ॥ तत्र प्रथमं पृष्टं स्थूलदेहस्य मनोमयदे-  
हानन्यत्वं तदवयवानां तदवयवत्वं चानुभावयितुं भूमिकां  
मूलोद्घाटनेन रचयति—आदावित्यादिना । आशानां सर्वाभि-



तन्व्यामाकाशतां चैतच्छेत्यमित्यनुवृत्तम् ।  
 स्वरूपमत्यजजित्यं चित्त्वाद्भवति चेतनम् ॥ १३ ॥  
 विद्धि तच्चैतनं जीवं सघनत्वान्मनःस्थितम् ।  
 एतावति स्थितिजाले न किञ्चित्साकृति स्थितम् ॥ १४ ॥  
 शुद्धं व्योमैव चिद्योम स्थितमात्मनि पूर्ववत् ।  
 यदेतत्प्रतिभाते तु तदन्यत्र शिवात्ततः ॥ १५ ॥  
 अथ तन्मन आभोगि भाविताहंकृति स्फुरत् ।  
 संकल्पात्मकमाकाशमास्ते स्तिमितमक्षयम् ॥ १६ ॥  
 तत्संकल्पचिदाभासनभोऽहमिति भावितम् ।  
 असत्तमेवानुभवत्संनिवेशं खमेव खे ॥ १७ ॥  
 वेत्ति भावितमाकारं पश्यत्यनुभवत्यपि ।  
 संकल्पकात्मकं शून्यमेव देव इति स्थितम् ॥ १८ ॥  
 शून्यमेव यथाकारि संकल्पनगरं भवान् ।  
 पश्यत्येवमजो देहं खे खमेवानुभूतवान् ॥ १९ ॥  
 संविदो निर्मलत्वात्स यावदित्यं तथाविधम् ।  
 अनुभूयानुभवनं स्वेच्छयैवोपशाम्यति ॥ २० ॥  
 यदा तत्त्वपरिज्ञानमसदादेस्तदानतम् ।  
 इदं संसरणं विद्धि शून्यं सत्यमिव स्थितम् ॥ २१ ॥  
 यथाभूतपरिज्ञानादत्र शाम्यति वासना ।  
 अद्वैतान्निहंकारात्ततो मोक्षोऽवशिष्यते ॥ २२ ॥  
 एवमेष स यो ब्रह्मा स एवेदं जगत्स्थितम् ।

इत्यार्षे वासिष्ठमहारामायणे वाल्मीकीये मोक्षो० निर्वाणप्रकरणे उ० पा० निर्वाणवर्णनं नाम द्विसप्ततितमः सर्गः ॥ ७२ ॥

लापाणां दिशां च कोशानां भूमानन्दात्मकत्वादेकमेव पूरकम् ॥ १२ ॥ तदेतत्परमाकाशं स्वरूपमत्यजजित्यं चित्त्वाद्भवति चेतनम् ।  
 विद्धि तच्चैतनं जीवं सघनत्वान्मनःस्थितम् ।  
 एतावति स्थितिजाले न किञ्चित्साकृति स्थितम् ॥ १४ ॥  
 शुद्धं व्योमैव चिद्योम स्थितमात्मनि पूर्ववत् ।  
 यदेतत्प्रतिभाते तु तदन्यत्र शिवात्ततः ॥ १५ ॥  
 अथ तन्मन आभोगि भाविताहंकृति स्फुरत् ।  
 संकल्पात्मकमाकाशमास्ते स्तिमितमक्षयम् ॥ १६ ॥  
 तत्संकल्पचिदाभासनभोऽहमिति भावितम् ।  
 असत्तमेवानुभवत्संनिवेशं खमेव खे ॥ १७ ॥  
 वेत्ति भावितमाकारं पश्यत्यनुभवत्यपि ।  
 संकल्पकात्मकं शून्यमेव देव इति स्थितम् ॥ १८ ॥  
 शून्यमेव यथाकारि संकल्पनगरं भवान् ।  
 पश्यत्येवमजो देहं खे खमेवानुभूतवान् ॥ १९ ॥  
 संविदो निर्मलत्वात्स यावदित्यं तथाविधम् ।  
 अनुभूयानुभवनं स्वेच्छयैवोपशाम्यति ॥ २० ॥  
 यदा तत्त्वपरिज्ञानमसदादेस्तदानतम् ।  
 इदं संसरणं विद्धि शून्यं सत्यमिव स्थितम् ॥ २१ ॥  
 यथाभूतपरिज्ञानादत्र शाम्यति वासना ।  
 अद्वैतान्निहंकारात्ततो मोक्षोऽवशिष्यते ॥ २२ ॥  
 एवमेष स यो ब्रह्मा स एवेदं जगत्स्थितम् ।

विराजो ब्रह्मणो राम देहो यस्तदिदं जगत् ॥ २३ ॥  
 संकल्पकाशरूपस्य तस्य या भ्रान्तिरुत्थिता ।  
 तदिदं जगदाभाति तद्ब्रह्माण्डमुदाहृतम् ॥ २४ ॥  
 सर्वमाकाशमेवेदं संकल्पकलनात्मकम् ।  
 वस्तुनस्त्वस्ति न जगत्स्वत्तामस्ते च न क्वचित् ॥ २५ ॥  
 क्वचिन्मात्रेऽमले व्योम्नि कथं वा केन वा जगत् ।  
 किं जायते किमत्रास्ति कारणं सहकारि यत् ॥ २६ ॥  
 अतोऽलीकमिदं जातमलीकं परिदृश्यते ।  
 अलीकं स्वदतेऽलोकमेवं पश्यति शून्यकम् ॥ २७ ॥  
 जगदादिकया भासा चिन्मात्रं स्वदते स्वतः ।  
 आत्मनात्माभ्वरे द्वैते स्पन्दनेनेव मारुतः ॥ २८ ॥  
 इदं किञ्चिन्न किञ्चिद्वा द्वैताद्वैतविवर्जितम् ।  
 चिदाकाशं जगद्विद्धि शून्यमच्छं निरामयम् ॥ २९ ॥  
 शान्ताशेषविशेषोऽहं तेन राघव संस्थितः ।  
 सन्नेवास्तन्निवातस्त्वमेवमेवास्त्व निर्ममः ॥ ३० ॥  
 निर्वासनः शान्तमना मौनी विगतचापलः ।  
 सर्वं कुरु यथाप्राप्तं कुरु मा वात्र किं ग्रहः ॥ ३१ ॥  
 अनादिनित्यानुभवो य एहः  
 स एव दृश्यं ननु दृश्यमन्यत् ।  
 सत्यानुभूतेऽननुभूतयो याः  
 सुविस्तृता दृश्यमहादृशताः ॥ ३२ ॥

सिद्ध इति भावः ॥ २४ ॥ जाग्रदनुभूततायां स्वाप्नदेहाङ्गोप-  
 संहारेण स्वाप्नभूरादिलोकोपसंहारवद्वा तदुपसंहारः । द्वयोरपि  
 संकल्पाकाशमात्रत्वादित्याशयेनाह—सर्वमिति ॥ २५ ॥ अ-  
 वास्तवत्वं कथं ज्ञेयमिति चेदसंभाव्यत्वादित्याशयेनाह—केति ।  
 किञ्चुत्पन्नकं देशकालादिसर्वप्रकारैरप्यसंभाव्यत्वस्य समर्थना-  
 र्थम् ॥ २६ ॥ स्वदते प्रियाप्रियभावेन प्रथते । आलोकं नि-  
 रूपयन् ब्रह्मैव भ्रान्त्या शून्यकं जगच्छून्यं खमेव एवं जगद्भा-  
 वेन पश्यति ॥ २७ ॥ तदेव स्पष्टमाह—जगदादिकथेति ।  
 आदिपदात्तद्धर्मा उत्पत्त्यादिभावविकारा गृह्यन्ते ॥ २८ ॥  
 द्वैतविवर्जनात्किञ्चित् । अद्वैतस्यापि वर्जनान्न किञ्चिद्वा ॥ २९ ॥  
 तस्मादहमिव त्वमपि एवं परमार्थतः सन्नेव व्यवहारे  
 असन् देहादिरिव आस्त्व किंतु निर्मम इत्यर्थः ॥ ३० ॥  
 व्युत्थितः सर्वं व्यवहारं कुरु समाहितः सन् मा वा कुरु किं  
 ग्रहः किमर्थमेकत्राग्रह इत्यर्थः ॥ ३१ ॥ तस्मात्सर्वं दृश्यं  
 ब्रह्मैव तदज्ञानान्येव भ्रान्त्याकारपरिणतानि दृश्यानुभवा इति  
 निष्कर्ष इत्युपसंहरति—अनादीति । सत्ये अनुभूते । भावे  
 क्तः । अनुभवैकरसे ब्रह्मणि या अननुभूतयः अज्ञानानि ता  
 एव भ्रान्तिर्वचिच्यैः सुविस्तृता दृश्यमहादृश इत्यर्थः ॥ ३२ ॥  
 इति श्रीवासिष्ठमहारामायणतात्पर्यप्रकाशे निर्वाणप्रकरणे  
 उत्तरार्धे द्विसप्ततितमः सर्गः ॥ ७२ ॥

## त्रिसप्ततितमः सर्गः ७३

श्रीराम उवाच ।

बन्धमोक्षजगद्बुद्धिर्न शून्या नापि सन्मयी ।  
नास्तमेति नचोदेति किमप्याद्यमसौ किल ॥ १ ॥  
उपदिष्टमिदं ब्रह्मस्त्वया बुद्धमलं मया ।  
भूयः कथय तृप्तिर्हि शृण्वनो नास्ति मेऽमृतम् ॥ २ ॥  
सर्गादिसंभ्रमदृशः शून्यतादिदृशस्तथा ।  
न काश्चन विभो सत्या असत्याश्च न काश्चन ॥ ३ ॥  
एवंस्थिते तु यत्सत्यं तत्सर्वं बुद्धवानहम् ।  
तथापि भूयो बोधाय सर्गानुभव उच्यताम् ॥ ४ ॥  
श्रीवसिष्ठ उवाच ।  
यदिदं दृश्यते किञ्चिज्जगत्स्यावरजङ्गमम् ।  
सर्वं सर्वप्रकाराढ्यं देशकालक्रियादिमन् ॥ ५ ॥  
तस्य नाशे महानाशे महाप्रलयनामनि ।  
ब्रह्मोपेन्द्रमरुद्ब्रह्महेन्द्रपरिणामिनि ॥ ६ ॥  
शिष्यते शान्तमत्यच्छं किमप्यजमनादिसत् ।  
यतो वाचो निवर्तन्ते किमन्यद्वगम्यते ॥ ७ ॥  
सर्पपापेक्षया मेरुर्ध्यातिवितताकृतिः ।  
तथाकाशमपि स्थूलं शून्यं सद्यपेक्षया ॥ ८ ॥  
शैलेन्द्रापेक्षया सूक्ष्मा यथेमे त्रसरेणवः ।

इहारापेक्षमो भूयो बोधदाढ्याय वर्ण्यते ।

कथमेतस्य चाङ्गानीत्यादिप्रश्नोत्तरं ततः ॥ १ ॥

‘किमज्ञ तस्य भूर्लोकः कथमेतानि चाङ्गानि कथं वासोन्तरे  
तस्येति प्रस्तुतप्रश्नत्रयोत्तरोपोद्घातत्वेन वर्णितं शुद्धे ब्रह्मणि जग-  
दध्यारोपप्रकारं पुनः क्रमशस्तात्पर्यतश्च सम्यग्निजज्ञासमानो राम-  
स्तत्र तात्पर्यतः स्वज्ञातांशं दर्शयितुं सिंहावलोकनन्यायेन व्यवहि-  
तोक्तनिष्कर्षं स्मारयति—बन्धेत्यादिना। सन्मयी सत्यार्थविषया ।  
सर्वसाक्षित्वादेव स्वयं नास्मेति नोदेति च। अतः असौ सर्वसा-  
क्षिणी बुद्धिरेव विषयमार्जनं किमपि बाह्यनसागम्यमाद्यं ब्रह्मेति  
त्वया तात्पर्यगत्या उपदिष्टम् । किलेति गुरुबुद्धिसंवादाशङ्का-  
परिहाराय । इदं मया बुद्धमिति परेणान्वयः ॥ १ ॥ तर्हि  
किमुपदेशोपरमोऽस्तु नेत्याह—भूय इति ॥ २ ॥ सत्या अवा-  
धितार्था असत्या बाधितार्था अपि न । तत्तद्व्यवहर्तृदृशा ब्रह्मण  
एव तथास्थितेरर्थक्रियादिसंवादादसत्कार्यपक्षानभ्युपगमात्स-  
र्वशक्तिमति ब्रह्मणि सर्वशून्यतापादनशक्तेरपि संभवान्मायया  
सर्वविरोधपरिहाराच्चेति भावः ॥ ३ ॥ मायाशब्दब्रह्ममाहा-  
त्म्यमिव तदभिष्ठाननिर्विशेषनित्यमुक्तब्रह्मतत्त्वमप्यहं बुद्धवानि-  
त्याह—एवमिति । सर्गानुभवः प्रपञ्चाध्यासकमो भूय उच्य-  
ताम् । भूयसां श्रोतॄणां बोधाय बोधबाहुल्यायेति वा ॥ ४ ॥  
॥ ५ ॥ स्थूलस्य भूतभौतिकस्य सूक्ष्मभूतेषु नाशे भूतसूक्ष्मैः  
सह अव्याकृतामुपवेशे । महानाशे प्राकृते प्रलये इति यावत् ।  
ब्रह्मोपेन्द्रादिदेहानां परिणामश्वरमो भावविकारस्तद्वति तच्छीले

तथा सूक्ष्मतरं स्थूलं ब्रह्माण्डं यदपेक्षया ॥ ९ ॥  
अमानकलितं साम्ये काले परिणते चिरम् ।  
शान्ते तस्मिन्परं व्योमन्याद्ये ह्यनुभवान्मनि ॥ १० ॥  
असंकलपो महाशान्तो दिक्कालैरमिताकृतिः ।  
अन्तर्महांश्चिदाकाशो वेत्तीव परमाणुताम् ॥ ११ ॥  
असत्यामेव तामन्तर्भाव्यन्वप्रवत्सवतः ।  
ततः स ब्रह्मशब्दार्थं वेत्ति चिद्रूपतां तताम् ॥ १२ ॥  
चिद्भावोऽनुभवत्यन्तश्चित्वाच्चिदणुतां निजाम् ।  
तामेव पश्यतीवाथ ततो द्रष्टेव तिष्ठति ॥ १३ ॥  
यथा स्वप्नेमृतं पश्यत्येक एवात्मनात्मनि ।  
मृत एव मृतेद्रष्टा तथा चिदणुरात्मनि ॥ १४ ॥  
ततश्चिद्भाव एषोऽन्तरक एव द्वितामिव ।  
पश्यन्स्वरूप एवास्त्वं द्रष्टृदृश्यमिव स्थितः ॥ १५ ॥  
चिद्भावशून्य एवातिनिराकारोऽप्यणुं तनुम् ।  
पश्यन्दृश्यमिवोदेति द्रष्टेव च तदा द्विताम् ॥ १६ ॥  
प्रकाशमणुमात्मानं पश्यन्तदनुभावतः ।  
उच्छ्रानतां चेतयते बीजमङ्कुरतामिव ॥ १७ ॥  
देशकालक्रियाद्रव्यद्रष्टृदर्शनदृग्दृशः ।  
अर्थान्तरस्वभावेन तिष्ठन्त्यनुदिताभिधाः ॥ १८ ॥

वा ॥ ६ ॥ तदा यच्छिष्यते तद्रूपयति—शिष्यत इत्यादिना  
॥ ७ ॥ अन्यापेक्षया शून्यं परमसूक्ष्मं सदप्याकाशं यदपेक्षया  
स्थूलम् ॥ ८ ॥ तथा अन्यापेक्षया स्थूलं विशालतममपि ब्र-  
ह्माण्डं यदपेक्षया सूक्ष्मतरमणुतरम् ॥ ९ ॥ मानहेतुमूर्त्यसा-  
न्दाद्युपाधिप्रलयादमानकलितं तादृशप्रलयकालं चिरं त्रिपरार्ध-  
परिमितब्रह्मायुःकालतुल्यप्रमाणपरिणते अनिवाहिते सति  
॥ १० ॥ मायावरणान्तःसुषुप्तप्रायश्चिदाकाशः स्वप्नेनुव इव  
स्वान्तर्लोकजगत्संस्काररूपां परमाणुतां वेत्ति पर्यालोचयतीव  
॥ ११ ॥ भावयन्पर्यालोचयन् । तत्पर्यालोचनेनेपदुचितभाव-  
प्राप्त्युद्देष्टव्येति प्रसिद्धं ब्रह्मशब्दार्थम् । तथाच श्रुतिः ‘तपसा  
चीयते ब्रह्म’ इति ॥ १२ ॥ तद्रोचरतालक्षणे तद्वदने चित्स्व-  
भावातिरिक्तो हेतुर्दुर्निरूप इत्याह—चिद्भाव इति । तेनैव द्रष्टृ-  
तासंपत्तिं दर्शयति—तामेवेति ॥ १३ ॥ नन्वेकत्र दृश्यद्रष्टृ-  
भावो विरुद्धः कथं संपद्यते इति चेत्सप्रवद्विरोधापर्यालोच-  
नादित्याह—यथेति ॥ १४ ॥ तथा कल्पनेऽपि न वास्तवैक्यक्षति-  
रित्याह—तत इति ॥ १५ ॥ शून्य एवेत्यस्य व्याख्या अति-  
निराकार इति । दृश्यमिव द्रष्टेव च द्वितां तदा उदेति उद्भवति  
॥ १६ ॥ सच दृष्टा मायाबलेन प्रकाशस्वभावमणुं परिच्छिन्न-  
मात्मानं पश्यन्संस्तदनुभावत उच्छ्रानतामुपचर्य चेतयते कल्प-  
यति ॥ १७ ॥ तदैव तस्य तन्नान्तरायकतया देशकालादिवि-  
भागकल्पना अपि भवन्ति परंतु ता वागाद्यभिव्यक्त्यभावाद्

१ पश्यतीवान्तरिति पाठः.

चिदणुर्यत्र भातोऽसौ देशो मितिमुपागतः ।  
 यदा भातस्तदा कालो यद्भानं तत्क्रिया स्मृता ॥ १९ ॥  
 उपलब्धं विदुर्द्रव्यं द्रष्टृताप्युपलब्धता ।  
 आलोकनं दर्शनता दृगालोकनकारणम् ॥ २० ॥  
 एवमुच्छ्रूयता भाति मितानन्ताथ वा क्रमात् ।  
 असत्यैव नभस्येव नभोरूपैव निष्क्रमा ॥ २१ ॥  
 चिदणोर्भासनं भातं तत्प्रदेशेन देहगम् ।  
 येन पश्यति तच्चक्षुः संग्रहोऽक्षदृशमिति ॥ २२ ॥  
 चिदणुप्रतिभासेऽन्तः प्रथमं नामवर्जितम् ।  
 तन्मात्रशब्दमेतेषामेतदाकाशरूपि तत् ॥ २३ ॥  
 चिदणुप्रतिभाकाशपिण्ड एव घनस्थितिः ।  
 अनुसंधानविवशश्चेततीन्द्रियपञ्चकम् ॥ २४ ॥  
 एवं चिदणुसंधानं दृश्यपोषमुपैत्यलम् ।  
 तदेव ज्ञानमित्युक्तं बुद्धिरित्यभिधीयते ॥ २५ ॥  
 ततो मनस्तदारूढमहंकारपदं गतम् ।  
 देशकालपरिच्छेद इत्यङ्गीकृत आत्मना ॥ २६ ॥  
 चिदणोरस्य भावस्य प्रत्यग्रं यत्र वेदनम् ।  
 स तत्रोत्तरकालेन पूर्वाभिख्यां करिष्यति ॥ २७ ॥  
 अन्यस्मिन्नेकदेशे सा ऊर्ध्वाभिख्यां करिष्यति ।

सुदिताभिधा इत्याह—देशेति ॥ १८ ॥ तद्विभागकल्पनाप्र-  
 कारं विशदयति—चिदणुरिति । परिच्छिन्नस्य देशकालानवगा-  
 ह्यप्रतीत्यप्रसिद्धेरिति भावः ॥ १९ ॥ तदैव त्रिपुटीविभाजको-  
 पाधिभेदानां साक्षिणस्तदालोकननिमित्तभावस्य च कल्पना भ-  
 षतीत्याह—उपलब्धमिति । द्रव्यगुणक्रियादिकल्पनाधारत्वाद्द्र-  
 व्यम् ॥ २० ॥ एवमेव कर्ता कार्यं कारण भोक्ता भोग्यं भोग  
 इत्यादित्रिपुटीभेदानां तत्साक्षिणस्तन्निमित्ततायाश्च कल्पनं सर्वत्र  
 बोध्यमित्याशयेनाह—एवमिति । देशकालवस्तुपरिच्छेदैर्मिता-  
 संख्येयत्तादिना अनन्ता वा ॥ २१ ॥ तत्र रूपादित्रिपुटीसिद्धौ  
 चक्षुरादिकरणविभागकल्पनापि नान्तरीयकीभवतीति संक्षेपेण  
 दर्शयति—चिदणोरिति । चिदणोर्जावस्य भातं भासनं सौरा-  
 धालोकं येन गोलकप्रदेशेन च्छिद्रेण येन चातीन्द्रियेण करणेन  
 पश्यति तदुभयं चक्षुः । सर्वासां श्रोत्राद्यक्षदृष्टीनामप्ययं न्यायः  
 सम इति संग्रहः संक्षेपः ॥ २२ ॥ श्रोत्रादीन्द्रियपञ्चकविषये-  
 ष्वेव नामरूपभेदकल्पनात्प्रागवस्था तन्मात्रशब्देनोच्यत इ-  
 त्याह—चिदण्विति । एतेषां श्रोत्रादिपञ्चकविषयाणां प्रथमं प्राक्तन  
 यन्नामवर्जितं स्वरूपं तत्तन्मात्रमिति शब्दो यस्य तथाविधं य-  
 तस्तदेतदाकाशरूपि सूक्ष्मतममित्यर्थः ॥ २३ ॥ एवं क्रमेण  
 चिदणोः प्रतिभालक्षण आकाश एव घनस्थितिः सन् पिण्डः  
 स्थूलदेहो भवति तत्र रूपाद्यनुसंधानवशादिन्द्रियपञ्चकं चेतती-  
 त्युपसंहारः ॥ २४ ॥ अन्तःकरणचतुष्टयकल्पनाप्रकारमाह—  
 एवमिति । दृश्येषु शब्दादिषु पुनःपुनरनुभवात्पोषमुपचयमुपैति  
 तत्रेन्द्रियगृहीतविषयाणां स्मृतिदशायां ज्ञानं चित्तमिति अध-  
 वसायदशायां बुद्धिरिति चाऽभिधीयते ॥ २५ ॥ ततः संक-

एवं दिगभिधानादि कल्पयिष्यति स क्रमात् ॥ २८ ॥  
 देशकालक्रियाद्रव्यशब्दानामर्थवेदनम् ।  
 भविष्यति स्वयमसावाकाशविशदोऽपि सन् ॥ २९ ॥  
 इत्थं स्वानुभवेनैव व्योम्नैव व्योमरूपभृत् ।  
 आतिवाहिकनामान्तर्देहः संपद्यते चित्ते ॥ ३० ॥  
 एष एव चिरं कालं तत्र भावनया तथा ।  
 गृह्णाति निश्चयं पूर्णमाधिभौतिकमात्मनः ॥ ३१ ॥  
 व्योम्ना व्योम्नयेव रचितो निर्मलेनेति विभ्रमः ।  
 असता सत्समास्तीर्णस्तापनद्या जलं यथा ॥ ३२ ॥  
 संकल्पनामुपादत्ते स्वदेहे गगनाकृतिः ।  
 शिरःशब्दार्थदां कांचित्पादशब्दार्थदां क्वचित् ॥ ३३ ॥  
 उरःपार्श्वादिशब्दार्थमयीं क्वचिदनाघिलाम् ।  
 भावाभावग्रहोत्सर्गशब्दाद्यर्थमयीमपि ॥ ३४ ॥  
 नियताकारकलनां देशकालादियन्त्रिताम् ।  
 विषयोन्मुखतां यातामिन्द्रियव्रातवेधिताम् ॥ ३५ ॥  
 सोणुः पश्यत्यथाकारमात्मनः स्वात्मकल्पितम् ।  
 हस्तापादादिकलितं चित्तादिकलनान्वितम् ॥ ३६ ॥  
 एवं संपद्यते ब्रह्मा तथा संपद्यते हरिः ।  
 एवं संपद्यते रुद्र एवं संपद्यते क्रुमिः ॥ ३७ ॥

ल्पविकल्पदशायां मनोऽभिमानेनाहंममताया तदारूढं तदभि-  
 निविष्टं सत् अहंकारपदं गतम् । देशकालविभागकल्पना वर्ण-  
 यितुं प्रस्तौति—देशेति । इति वक्ष्यमाणरीत्या ॥ २६ ॥ तत्र  
 काले देशे च पूर्ववत्कल्पना उत्तरकालकल्पनामपेक्ष्यैव प्रवर्तत  
 इत्याह—चिदणोरिति । अस्य प्रसिद्धस्य भावस्य शब्दादिवि-  
 षयस्य प्रत्यग्रं नवम् । आद्यमिति यावत् । यत्र देशरूपे काल-  
 रूपे वा आधारे वेदनं यस्य चिदणोर्जावस्य भवति स चिदणु-  
 स्तस्य देशकालस्य चोत्तरकालेन व्यावर्त्येन निमित्तेन पूर्व इत्य-  
 भिख्यां नाम करिष्यति कल्पयिष्यतीति प्रतिजीवं प्रतिवस्तु  
 चेदमनियतमेवेति भावः ॥ २७ ॥ तां कल्पनामपेक्ष्य ऊर्ध्वा-  
 भिख्यां ततोऽन्यस्मिन्काले एकामेव करिष्यति । दिशि तूर्वद-  
 क्षिणपश्चिमाद्यभिधानानि बहूनीति विशेष इति भावः ॥ २८ ॥  
 एवं देशकालवस्तुभेदांस्तन्नामानि च कल्पयित्वा गृहीतसंके-  
 तानां पुरुषाणां शब्दश्रवणे तत्तदर्थवेदनात्मनापि स्वयमेव सं-  
 पत्स्यत इत्याह—देशेति ॥ २९ ॥ एवं स्वयमेव प्रथममाति-  
 वाहिकदेहस्ततो देशकालक्रियावस्तुविभागस्तत्तत्तन्नामभेद इति  
 क्रमेण नामान्तं सर्वजगच्छरीरं संपद्यत इत्यर्थः ॥ ३० ॥ एवं  
 सर्वजगतो मनःकल्पनामात्रत्वेनातिवाहिकदेहावयवत्वे कथ-  
 माधिर्भौतिकताप्रत्ययस्तत्राह—एष एवेति ॥ ३१ ॥ ३२ ॥  
 स गगनाकृतिश्चिदणुः स्वदेहेऽपि कल्पनीये वक्ष्यमाणप्रपञ्चां  
 संकल्पनामुपादत्ते ॥ ३३ ॥ एवं बाह्यार्थहानोपादानादिव्यव-  
 हारकल्पनापि बोध्येत्याह—भावेति ॥ ३४ ॥ इत्थमाकारो  
 गौरित्थमश्व इत्यादिनियताकारकलनाम् ॥ ३५ ॥ ३६ ॥ इत्थ-  
 राणामपि देहादिकल्पना संकल्पवशादेव किं पुनरन्येषामि-

नच किंचन संपन्नं यथास्थितमवस्थितम् ।  
 शून्यं शून्ये विलसितं ज्वलिर्ज्यौ विजुम्भिता ॥ ३८ ॥  
 प्रतिकन्दः शरीराणां बीजं त्रैलोक्यवीरधाम् ।  
 सर्गागलप्रदो मुक्तेः संसारासारवारिदः ॥ ३९ ॥  
 कारणं सर्वकार्याणां नेता कालक्रियादिषु ।  
 सर्वाद्यः पुरुषः स्वैरमित्यनुत्थित उत्थितः ॥ ४० ॥  
 नास्य भूतमयो देहो नास्यास्थानि शरीरके ।  
 अवष्टब्धुमसौ मुष्ट्या शक्यते नतु केनचित् ॥ ४१ ॥  
 तेनाधिभेषसंग्रामसिंहगर्जोजितात्मना ।  
 अपि सुप्तनरेणैव नूनं मौनवता स्थितम् ॥ ४२ ॥  
 जाग्रतः स्वप्नसदृशोद्भारभट्टिवेदनम् ।  
 यथास्मृति गतं नासन्न सत्तद्ब्रह्मसौ स्थितः ॥ ४३ ॥  
 बहुयोजनलक्षौघप्रमाणोऽपि बृहद्वपुः ।  
 परमाण्वन्तरे भाति लोमान्तस्थजगन्नयः ॥ ४४ ॥  
 कुलशैलगुणौघात्मा जगद्ब्रह्मात्मकोऽपि सन् ।  
 कुलायं धानकामात्रमपि नो पूरयत्यजः ॥ ४५ ॥  
 जगत्कोटिशताभोगविस्तीर्णोऽप्यणुमात्रकम् ।  
 वस्तुतो व्याप्तवानेष न देशं स्वप्नशैलवत् ॥ ४६ ॥  
 स्वयंभूरेप कथितो विराडेप स उच्यते ।  
 ब्रह्माण्डात्मा जगद्देहो वस्तुतस्तु नभोमयः ॥ ४७ ॥  
 सनातन इति प्रोक्तो रुद्र इत्यपि संज्ञितः ।  
 इन्द्रोपेन्द्रमरुमेघशैलजालादिदेहकः ॥ ४८ ॥  
 तेजोऽणुमात्रं प्रथितं चेतित्वात्प्रथमं वपुः ।

इत्यार्षे वासिष्ठमहाराजायणे वाल्मीकीये मोक्षोपायेषु निर्वाण० पापाणो० विराडात्मवर्णनं नाम त्रिसप्ततितमः सर्गः ॥ ७३ ॥

क्रमेण स्फारसंवित्तिर्महानहमिति स्थितः ॥ ४९ ॥  
 स्पन्दसंवेदनात्तेन स्पन्द इत्यनुभूयते ।  
 यः स एवानिलाभिख्यो वातस्कन्धात्मना स्थितः ५०  
 प्राणापानपरिस्पन्दो वेदनादनुभूयते ।  
 तेन यः सोऽयमाकाशो वातस्कन्ध उदाहृतः ॥ ५१ ॥  
 चित्ताद्ये कल्पितास्तेन बालेनैव पिशाचिकाः ।  
 तेजःकणा असन्तोऽपि त एते धिष्यतां गताः ५२  
 प्राणापानपरावर्तदोला तदुदरोदिता ।  
 वातस्कन्धाभिधां धत्ते जगत्तद्ब्रह्मदयं महत् ॥ ५३ ॥  
 प्रतिच्छन्दशरीराणां प्रथमं बीजमप सः ।  
 जगद्गतानां सर्वेषामाकल्पव्यवहारिणाम् ॥ ५४ ॥  
 प्रतिच्छन्दाद्यदेतस्मादुत्थिता जगदात्मना ।  
 देहास्तदा यथा बाह्यमन्तरेषां तथा स्थितम् ॥ ५५ ॥  
 चित्तिस्तस्याद्यबीजस्य पूर्वमेव यथोदिता ।  
 तथैवाद्यापि जीवेऽन्तस्तथोदेति तदीहिता ॥ ५६ ॥  
 श्लेष्मपित्तानिलास्तस्य चन्द्रार्कपवनास्त्रयः ।  
 ग्रहा ऋक्षगणास्तस्य प्राणाष्टीवनसीकराः ॥ ५७ ॥  
 तस्यास्थीन्यद्रिजालानि मेदसो जातिका घनाः ।  
 शिरःपादौ त्वचं देहान्पद्भ्यामस्तस्य नो वयम् ॥ ५८ ॥  
 वपुर्विराजो जगद्ग्ल विद्धि  
 संकलपरूपस्य हि कल्पनात्म ।  
 आकाशशैलावनिसागरादि  
 सर्वं चिदाकाशमतः प्रशान्तम् ॥ ५९ ॥

व्याह—एवमिति ॥ ३७ ॥ सर्वापीयं कल्पना अनृतवैत्याह—  
 नचेति ॥ ३८ ॥ व्यष्टिवत्समध्यात्मा विराडप्येवमेव कल्पनयो-  
 स्थित इत्याह—प्रतिकन्द इति । व्यष्टिशरीराणां प्रतिनियतः  
 कन्दः प्रतिकन्दः । तदाधारत्रैलोक्यवल्लीनामपि स एव बीजम् ।  
 मुक्तेर्द्वारेषु प्रतिबन्धकविषयसर्गागलप्रदः ॥ ३९ ॥ ४० ॥  
 भूतमयदेहाद्यभावादेव मुष्ट्या अवष्टब्धुं न शक्यते ॥ ४१ ॥  
 यथा स्वप्ने अब्धीनां मेघानां संग्रामाणां सिंहानां च गर्जाभिर्म-  
 हाध्वनिभिश्चोर्जितात्मनापि सुप्तनरेण वस्तुतो मौनवता निःश-  
 ब्दमेव स्थितं तथा तेनापि विराजा निष्प्रपञ्चे स्वरूपे स्थितमि-  
 त्यर्थः ॥ ४२ ॥ स्वप्नसदृशानां योद्धृणामारभटी कोलाहलस्तद्वे-  
 दनं जाग्रतः स्मृतिपथं गतं सद्यथा नात्यन्तासनापि सत्तथा  
 प्रपञ्चोऽयं स्थितः ॥ ४३ ॥ मायामात्रत्वादेवासंभावितसहस्रम-  
 प्यत्र संभवत्येवैत्याशयेनाह—बहुति ॥ ४४ ॥ धानका वट-  
 बीजादयस्तावन्मात्रमपि कुलायं नीडच्छिद्रं न पूरयति ॥ ४५ ॥  
 ॥ ४६ ॥ ४७ ॥ ४८ ॥ उक्तं सर्वं संक्षिप्याह—तेज इति ।  
 अणुमात्रं तेजः परमसूक्ष्मा चित् प्रथमं चेतित्वाच्चित्तवपुः संप-  
 न्नम् । स एव चित्तात्मा वर्णितक्रमेण स्फारसंवित्तिः सन् महा-  
 न्ब्रह्माण्डात्मैवाहमिति स्थित इति संग्रह इत्यर्थः ॥ ४९ ॥ अ-  
 तएव तदीयाः प्राणाः वातस्कन्धास्तदुपसंहारेण वातस्कन्धम-

ज्ञोऽस्माभिर्वर्णित इत्याशयेनाह—सन्देति ॥ ५० ॥ स्पन्दसं-  
 वेदनात्तेन प्राणस्पन्द इत्यनुभूयते इति यदुक्तं तत्सर्वानुभवप्र-  
 सिद्धा समर्थयति—प्राणिति । सोऽयं तदीयप्राणस्पन्दस्तद्बाह्या-  
 ण्डाकाशे वातस्कन्धोऽस्माभिस्त्वादहृतः प्राणित्यर्थः ॥ ५१ ॥  
 धिष्यतां सूर्यचन्द्रग्रहनक्षत्रादिस्थानताम् ॥ ५२ ॥ हृदयं उद-  
 रान्तर्गतमांसास्थादीति यावत् ॥ ५३ ॥ प्रतिच्छन्दाः प्रति-  
 जीवभेदमिच्छास्तत्कल्पितव्यष्टिशरीराणाम् ॥ ५४ ॥ परेच्छा-  
 कल्पिता देहाः कथमेतस्य व्यष्टितां गतास्तत्राह—प्रतिच्छन्दा-  
 दिति । प्रतिच्छन्दं भवः प्रतिच्छन्दः । दिगादित्वाद्यत् । यद्य-  
 स्माद्धेतोस्तथाविधादस्मादुत्थिताः प्रतिपुरुषदेहं तत्तद्वासनामया  
 ब्रह्माण्डा एवमेव बोध्या इत्याह—देहा इति ॥ ५५ ॥ तत्रैक-  
 बीजान्तरन्तर्यथा वृक्षबीजपरम्परा क्रमेणोद्भवदर्शनादस्तीति सं-  
 भाव्यते तद्वदत्रापि संभाव्यतामित्यभिप्रेत्याह—चित्तिरिति ।  
 तदीहिता तेन हिरण्यगर्भेण वाञ्छिता ॥ ५६ ॥ तस्य हिरण्य-  
 गर्भस्य श्लेष्मपित्तादयः । अत एवान्येऽपि ग्रहा ऋक्षगणा नक्ष-  
 त्रसमूहाश्च प्राणेन यदा घृष्टानं निष्ठीवनं तत्सीकराः श्लेष्मवि-  
 न्दव इत्यर्थः ॥ ५७ ॥ मेदसो जातय इव जातिकाः । घना  
 मेघाः । तस्य शिरः ऊर्ध्वकपालं पादौ अधःकपालं त्वचं ब्र-  
 ह्माण्डान्तराणि च वयं दूरस्थत्वान्न पश्यामः ॥ ५८ ॥ हे अङ्ग,

## चतुःसप्ततितमः सर्गः ७४

श्रीवासिष्ठ उवाच ।

तस्मिन्कल्पे तु संकल्पे तस्य यद्वपुरास्थितम् ।  
 शृणु तत्र व्यवस्थेयं विचित्राचारहारिणी ॥ १ ॥  
 परमं यच्चिदाकाशं तद्विराडात्मनो वपुः ।  
 आद्यन्तमध्यरहितं लघुत्वस्य वपुर्जगत् ॥ २ ॥  
 संकल्पपरहितो ब्रह्मा स्वाण्डं संकल्पनात्मकम् ।  
 वपुषः परितो भास्वत्पश्यत्याकाशमेव तत् ॥ ३ ॥  
 ब्रह्मात्मैव स्वसंकल्पं समण्डमकरोद्विधा ।  
 तैजसं तैजसाकारः पुष्टः पुष्टं विहंगवत् ॥ ४ ॥  
 अण्डस्यैकं नमोदूरं गतं संवुद्धवानसौ ।  
 भुवोऽधःसंस्थितं भागं व्यतिरिक्तं च नात्मना ॥ ५ ॥  
 ब्रह्माण्डभाग ऊर्ध्वस्यो विराजः शिर उच्यते ।  
 अधोभागोऽस्य पादाख्यो नितम्बो मध्यमात्रखम् ॥ ६ ॥  
 दूरं विमुक्तयोः संधिः खण्डयोरिति विस्तृता ।  
 अनन्ता व्योमलेखा सा श्यामा शून्येति दृश्यते ॥ ७ ॥  
 द्यौस्तालु विपुलं तस्य ताराधिरविन्दवः ।  
 संविद्धातलवा देहे सुरासुरनरादयः ॥ ८ ॥  
 देहान्तः कृमयस्तस्य भूतप्रेतपिशाचकाः ।

इदं जगद्विराजो वपुर्विद्धि । तच्च संकल्परूपस्य कल्पनात्मनः कल्पनामात्रं न बाह्यसाधनसाध्यं न च मनःकल्पनात्मकं किञ्चिद्वास्तवं संभवति । अतो हेतोराकाशशैलादि सर्वं प्रशान्तं चिदाकाशमेवेत्यर्थः ॥ ५९ ॥ इति श्रीवासिष्ठमहारामायणतात्पर्यप्रकाशे निर्वाणप्रकरणे उत्तरार्धे त्रिसप्ततितमः सर्गः ॥ ७३ ॥

यान्यङ्गान्यस्य ये लोका ये चास्यावयवाः पृथक् ।

यथा चान्तःस्थितोऽस्यैव तत्सर्वमिह वर्ण्यते ॥ १ ॥

इदानीं किमङ्गं तस्य भूलोकः किं स्वर्गः किं रसातलमिति विभागप्रश्नस्य 'कथं वासोऽन्तरे तस्य' इति प्रश्नस्य 'कथं वा तन्मनोमात्रं निराकृतिरिदं स्थितम्' इति प्रश्नस्य च विस्तरेणोत्तरं वक्तुं श्रोतारमवधापयति—तस्मिन्निति । तस्मिन्निश्लोदर-दृष्टे ब्रह्मकल्पात्मके तस्य विराजः संकल्पे यद्ब्रह्माण्डात्मकं वपुः स्थितं तस्य इयं वक्ष्यमाणा जन्मकर्मावयवादिविभागव्यवस्था तां शृण्वित्यर्थः ॥ १ ॥ तत्रास्य ब्रह्मैव वास्तवं स्वरूपं प्राथमिकमकल्पितं वपुर्विराट्शरीरं तु काल्पनिकं तद्दृष्ट्वा अतिलघुतरमित्याह—परममिति ॥ २ ॥ चिदाकाशमाद्यन्तमध्यरहितं तस्य स्वरूपमिति कथं ज्ञायते तत्राह—संकल्पपरहितं इति । यतः स ब्रह्मा स्वसंकल्पवपुषो ब्रह्माण्डाद्वहिः संकल्पपरहितो निःसंकल्पसाक्षिविदाकाशमात्रः सन् संकल्पनात्मकं स्वाण्डं पश्यति तत्र परमार्थदशा आकाशमेवेत्यर्थः ॥ ३ ॥ तत्रादौ तस्य शिरः पादो नितम्बं च वक्तुं ब्रह्माण्डस्योर्ध्वाधःकपालद्वय-विभागमाह—ब्रह्मेति । तैजसं हिरण्यमम् । तैजसाकारो लिङ्ग-समष्ट्यभिमानिचिदाकारः ॥ ४ ॥ दूरमूर्ध्वं गतमिति संवुद्धवा-

लोकान्तराणि रन्ध्राणि सुषिराण्यस्य देहके ॥ ९ ॥  
 ब्रह्माण्डखण्डमस्याधो विस्तृतं पादयोस्तलम् ।  
 जानुमण्डलरन्ध्राणि पातालकुहराण्यधः ॥ १० ॥  
 जलैश्चलच्चलायन्ती सुषिरानेकरन्ध्रिका ।  
 भूरन्तर्मण्डलीलोला समुद्रद्वीपवेष्टना ॥ ११ ॥  
 जलैर्गुण्डगुडायन्त्यो नद्यो नाड्यः सरिद्रसः ।  
 जम्बूद्वीपं हृदम्भोजमस्य हेमाद्रिकर्णिकम् ॥ १२ ॥  
 कुक्षयः ककुभः शून्या यत्कृत्स्नीहादयोऽचलाः ।  
 मृद्यः स्निग्धाः पटाकारा मेदसो जालिका घनाः ॥ १३ ॥  
 चन्द्रार्कौ लोचने तस्य ब्रह्मलोको मुखं स्मृतम् ।  
 तेजः सोमोऽस्य कथितः श्लेष्मा प्रालयपर्वतः ॥ १४ ॥  
 अश्लोकस्तथैर्वाग्निः पित्तमस्यातिदुःसहम् ।  
 वातस्कन्धमहावाताः प्राणापाना हृदि स्थिताः ॥ १५ ॥  
 कल्पद्रुमवनान्यस्य सर्पवृन्दानि च क्वचित् ।  
 लोमजालान्यनन्तानि वनान्युपवनानि च ॥ १६ ॥  
 ऊर्ध्वं ब्रह्माण्डखण्डं तु समस्तमुरुमस्तकम् ।  
 ब्रह्माण्डप्रान्तरन्ध्राचिरस्य दीप्ता शिखोत्थिता ॥ १७ ॥  
 स्वयमेष मनस्तेन मनो नास्योपयुज्यते ।

संकल्पितवान् । एवमात्मना न व्यतिरिक्तमभिन्नं च संकल्पितवान् । मध्यमात्रखं आन्तराकाशमध्यमिति यावत् ॥ ५ ॥ ६ ॥ खण्डयोः कपालयोः संधिरन्तरालं शून्या श्यामा व्योमलेखेति दृश्यते जनैः ॥ ७ ॥ तालु काकुदम् । संविद्धातयोर्बुद्धिप्राणयोर्लवा वृत्तिभेदाः ॥ ८ ॥ भूतप्रेतपिशाचका रक्तासायशुचिलोलपत्वात्कृमयः । लोकान्तराणि सूर्यचन्द्रादिलोकाश्चक्षुरादिरन्ध्राणि । याम्यादिनारकलोकान्तराण्यधःसुषिराणि ॥ ९ ॥ १० ॥ चलच्चलायन्ती चञ्चलायमाना । अन्तर्मण्डली मध्यस्थ-वस्तिजघननितम्बमण्डली । लोला कामरोगजरामरणार्दिव्याकुला समुद्रा द्वीपाश्च वेष्टनान्यन्तरीयकाङ्गीकटिसूत्रप्रायाणि यस्याः ॥ ११ ॥ नाड्यः शिराः । सरिद्रपदेन तज्जलं लक्ष्यते । तच्छिरान्तर्गतो रसः ॥ १२ ॥ कुक्षयः कुक्षिभागाः । ककुभो दिशः । यत्कृत्स्नीहादयो मांसभेदाः । मेदसो धातुविशेषस्य जालिकाः पटल्यः । घना मेघाः ॥ १३ ॥ तेजो रेतः ॥ १४ ॥ वातस्कन्धेषु प्रणिद्धा आवहनिवहप्रवहादयो महावाताः ॥ १५ ॥ कल्पद्रुमवनान्यन्यानि वनान्युपवनानि च । क्वचित्पातालादौ प्रसिद्धानि सर्पवृन्दानि चास्य लोमजालानि ॥ १६ ॥ ब्रह्माण्ड-स्योर्ध्वप्रान्ते रन्ध्रे प्रसिद्धं दीप्ताग्निः 'अथ यदतः परो दिवो-ज्योतिर्दीप्यते विश्वतः पृष्ठेषु सर्वतः पृष्ठेष्वनुत्तमेषूतमेषु लोकेषु' इति श्रुतिप्रसिद्धमर्चिर्ज्योतिरस्य दीप्ता शिखा चूडा ॥ १७ ॥ एवंविधविराट्देहकल्पनाकर्तुस्तस्य किं मनः कानीन्द्रियाणि तत्राह—स्वयमिति । यतः सर्वमनःसमष्ट्यात्मा एष विधाता स्वयं मन एव । अतोऽस्य सर्वकल्पनासु अन्यमनो नोपयुज्यते



आत्मैव भोक्तृतामेति किल कस्य कथं कुतः ॥ १८ ॥  
 स्वयमेवेन्द्रियाण्येव तेनान्यत्रास्तिता कृता ।  
 यतस्तत्कल्पनामात्रमेवेन्द्रियगणः किल ॥ १९ ॥  
 अवयवावयविनोरिवेहेन्द्रियचित्तयोः ।  
 न मनागपि भेदोऽस्ति चैक्यमेकशरीरयोः ॥ २० ॥  
 तस्य तान्येव कार्याणि जगतां यानि कानिचित् ।  
 संकल्पा एव पुंवृत्त्या चलन्त्यारुपितद्विताः ॥ २१ ॥  
 जागते तस्य विज्ञेये नान्येऽस्य मृतिजन्मनी ।  
 स एवेदं जगत्स्वत्संकल्पात्मास्य नेतरत् ॥ २२ ॥  
 तत्सत्तया जगत्सत्ता तन्मृत्यैव जगन्मृतम् ।  
 यादृशी स्पन्दमहतोः सत्तैका तादृशी तयोः ॥ २३ ॥  
 जगद्विराजोः सत्तैका पवनस्पन्दयोरिव ।  
 जगद्यत्स विराडेव यो विराट् तज्जगत्स्मृतम् ॥ २४ ॥  
 जगद्ब्रह्मा विराट् चेति शब्दाः पर्यायवाचकाः ।  
 संकल्पमात्रमेवैते शुद्धचिद्योमरूपिणः ॥ २५ ॥

अनवस्थाप्रसङ्गात् । यदि तु आत्मैव स्वभोगाय भोग्यवर्गं कल्प-  
 यतीति मन्येथास्तत्र । तस्य कूटस्थाद्वयस्वभावत्वादित्याह—  
 आत्मैवेति । किंवृत्तानि प्राग्वत् ॥ १८ ॥ एवमिन्द्रियाण्यप्यस्य  
 नोपयुज्यन्ते । यतस्तनान्यत्र अस्मदादिषु इन्द्रियाणामस्तिता  
 कृता कल्पिता । न चेन्द्रियकल्पनायामिन्द्रियाणां निमित्तत्वमन-  
 वस्थाप्रसङ्गादिति भावः ॥ १९ ॥ कथं तर्हि इन्द्रियमनसोर्भेद-  
 व्यवहारस्तत्राह—अवयवेति । अस्ति चैक्यं मनःप्रवृत्त्यन्वयव्य-  
 तिरेकदर्शनादिन्द्रियप्रवृत्तेः स्वप्ने मनसैव सर्वेन्द्रियकार्यनिर्वाह-  
 दर्शनाच्चेति भावः ॥ २० ॥ अतएव च सर्वजगत्क्रियास्त-  
 क्रिया एवेति न क्रियापि पृथक् प्रष्टव्येत्याह—तस्येति । यत-  
 स्तदीयसंकल्प एव पुंवृत्त्या व्यष्टिसर्वपुरुषवेपेण आरुपितद्विता  
 आरोपितभेदाः सर्वव्यवहारात्मना चलन्ति ॥ २१ ॥ तर्ह्यस्म-  
 दादिमरणजन्मनी तस्यैव मरणं जन्म च स्याताम् । तथाच  
 द्विपरार्थकालजीवनप्रसिद्धिविरोधस्तत्राह—जागते इति । सम-  
 ष्टिजगन्मृतिजन्मनी एव तस्य मरणजन्मनी विज्ञेये । अन्ये  
 अस्मदादिव्यष्टिमात्रप्रसिद्धे तु अस्य न । यत इदं जगति सम-  
 ष्टिरूपं स एव अस्मत्संकल्पात्मापि स एव नेतरन्नेतर इत्यर्थः ।  
 अथवा तस्य विधातुः सह सिद्धं चतुष्टयमिति पुराणदर्शितन्या-  
 येन तत्त्वज्ञतया जीवन्मुक्तस्य द्विपरार्थान्तादिकालप्रसिद्धे अस्म-  
 दादिव्यष्टिषु प्रसिद्धे च मृतिजन्मनी जागते जगदन्तर्गतास्तदृ-  
 ष्टिकल्पिते एव नान्ये । स्वदृष्टिसिद्धे इत्यर्थः । यतः स एवेदं  
 जगति प्रसिद्धः । अस्मत्संकल्पात्मा व्यवहारोऽप्यस्यैव रूपं नेत-  
 रदित्यर्थः । अथवा इन्द्रियमनासीव तस्य मृतिजन्मनी अपि  
 जागते अस्मदादिप्रसिद्धे विज्ञेये नान्ये । पृथक्कृत्ये तस्य संक-  
 ल्पात्मापि जगति प्रसिद्धः अस्मत्संकल्पात्मावैव । यतः स एवेदं  
 सर्वं नेतरत्किंचिदस्तीत्यर्थः ॥ २२ ॥ कुतः स एवेदं तत्राह—

श्रीराम उवाच ।

संकल्पात्म विराडेव स्वमेवाकृतिमागतम् ।  
 अस्तु नाम स्वदेहान्तः कथं ब्रह्मैव तिष्ठति ॥ २६ ॥  
 श्रीवसिष्ठ उवाच ।  
 यथा ध्यानेन देहान्तस्तिष्ठसि त्वं यथास्थितम् ।  
 तथास्ते निजदेहेऽन्तः संकल्पात्मा पितामहः ॥ २७ ॥  
 नृणां तथा च मुख्यानां जीवो ब्रह्मपुरोदरे ।  
 उत्पत्तिपुत्रिकादेहः प्रतिबिम्बोपमोऽस्ति सः ॥ २८ ॥  
 यत्र त्वमपि देहान्तः कर्तुं शक्तोऽस्यलं स्थितिम् ।  
 संकल्पात्मा विभुस्तत्र ब्रह्मा किं न करिष्यति ॥ २९ ॥  
 बीजान्तः स्थावरं ह्यास्ते पदार्थे यत्र जंगमः ।  
 किं नास्ते तत्र देहेऽन्तर्निजचित्कल्पनान्मिका ॥ ३० ॥  
 साकारो गगनात्मास्तु निराकारं खमस्तु वा ।  
 आस्ते बहिरथान्तश्च भिन्ने बाह्यान्तरे वहिः ॥ ३१ ॥  
 आत्मारामः काष्ठमौनी न जडोऽपि दृषजडः ।  
 अहंत्वमित्यादिमयो विराडात्मनि तिष्ठति ॥ ३२ ॥

तत्सत्तयेति । तस्य च जगतश्च तयोः ॥ २३ ॥ २४ ॥ एते  
 विराट्जगती शुद्धचिन्मात्ररूपिणः परमात्मनो 'बहुस्यां प्रजा-  
 येय' इत्यादिश्रुतिप्रसिद्धं संकल्पमात्रं तत्र निःस्वरूपमिति ब्रह्मैव  
 परिशिष्टमिति निष्कर्षः ॥ २५ ॥ अस्तु नामेत्यन्तेन उक्तम-  
 भ्युपगम्य श्रीरामः शिष्टं प्रश्नं स्मारयति—स्वदेहान्तरिति ।  
 'कथं वासोऽन्तरे तस्य स्वस्यैव वपुषः स्थितः' इति प्रश्नस्योत्तरं  
 वदेत्यर्थः ॥ २६ ॥ ध्यानेनेति । मानसपूजायां हि हृदि क-  
 ल्पिते रत्नमण्डपे देवमुपवेश्य स्वं तत्समीपस्थं छत्रचामरव्यज-  
 नदर्पणताम्बूलादिभिर्देवं परिचरन्तं यथातुभवति तद्वदित्यर्थः  
 ॥ २७ ॥ किंच तथूलदेहात्मकस्य स्वस्यान्तर्हृदयपुण्डरीके लिङ्ग-  
 देहात्मकस्य स्वस्यावस्थानं सर्वेषां विवेकिनामतुभवसिद्धमि-  
 त्याह—नृणामिति । मुख्यानां विवेकिनाम् । ब्रह्मपुरे शरीरे ।  
 उत्पत्तिपुत्रिका औत्पत्तिकतत्तदेहप्रतिमाकारः । अतएव दर्प-  
 णान्तर्गतप्रतिबिम्बोपमः ॥ २८ ॥ कैमुतिकन्यायेन धातुः  
 स्वदेहान्तःस्थितिरित्याह—यत्रेति ॥ २९ ॥ यत्र स्थावराणा-  
 मपि स्वबीजदेहान्तरवस्थानसामर्थ्यं तत्राविर्भूतसर्वशक्तिकवि-  
 त्कल्पनात्मिकायाश्चतुर्मुखमूर्तेः किं तद्वाच्यमित्याह—बीजेति  
 ॥ ३० ॥ तथाच ब्रह्मा त्रयाण्डाकरेण साकारः संधिद्वगनात्मा  
 वास्तु मनःसमष्टिरूपेण निराकारं खमस्तु वा पक्षद्वयेऽपि बहि-  
 रन्तश्चारे बाह्यान्तरभावकल्पने एव परं स्वरूपाद्बहिःस्थिते  
 भिन्ने नत्वत्कल्पितमान्तरं सद्रूपं भिद्यत इत्यर्थः ॥ ३१ ॥ स  
 तर्हि बहिरन्तश्च कीदृशः कीदृशे स्वभावे परमार्थतस्तिष्ठति त-  
 दाह—आत्माराम इति । स बहिर्विराट् ब्रह्माण्डात्मा अन्तस्तु  
 अहंत्वमित्यादिव्यष्टिसमष्टिभूतभौतिकमयः । आत्मनि तु आ-  
 त्मारामः सन् काष्ठमौनी निर्वाक्यो दृषदिव जडः स्थितः

आवेष्टितोऽस्मिन्नलतानृणदारुपुंव-  
दुच्छन्दमम्बुरयवच्च विरोपिताङ्गः ।

इत्यार्षे वासिष्ठमहारामायणे वाल्मीकीये दे० सोक्षोपायेषु निर्वाणप्रकरणे उ० पा० विराडात्मवर्णनं नाम चतुःसप्ततितमः सर्गः ॥ ७४ ॥

### पञ्चसप्ततितमः सर्गः ७५

श्रीवासिष्ठ उवाच ।

अथाग्रस्यब्रह्मलोको ब्रह्मणि ध्यानशालिनि ।  
निक्षिमाक्षः शनैर्दिक्षु दृष्टवानहमग्रतः ॥ १ ॥  
द्वितीयमर्के मध्याह्ने पश्चादभ्युदितं स्फुटम् ।  
दिग्दाहमिव दिग्बक्त्रे वनदाहमिवाचले ॥ २ ॥  
बह्लिलोकमिव व्योम्नि बडवाग्निमिवार्णवे ।  
ततोऽपश्यमहं दीप्तं सूर्यं नैर्ऋतदिङ्मुखे ॥ ३ ॥  
सूर्यं याम्ये ककुब्भागे सूर्यमग्निंकुङ्मुखे ।  
सूर्यमैन्द्रककुब्भागे सूर्यमीशानदिङ्मुखे ॥ ४ ॥  
कुबेरककुभि सूर्यं सूर्यं वायव्यदिक्ते ।  
सूर्यं वरुणदिग्भागे तेन विस्मयवानहम् ॥ ५ ॥  
यावद्विचारयाम्याशु विधिवैधुर्यमाकुलम् ।  
उदभूङ्गतलान्तावदर्के और्वं इवार्णवात् ॥ ६ ॥  
एकादशेऽखिलार्काणां प्रतिविम्बमिवोत्थितम् ।  
उदभूत्रयमर्काणामन्तरे दिग्गणाम्बरे ॥ ७ ॥

सोऽपि चिदेकरसत्वात् जडस्तिष्ठति ॥ ३२ ॥ न केवलं विराज  
एवेहशी स्थितिः किंतु तत्त्वज्ञानां सर्वपामितिं दर्शयितुं तामेव  
दृष्टान्तैर्विगदयति—आवेष्टितेति । तज्ज्ञस्तत्त्ववित् परापराधस-  
हिष्णुताविषये यथा लता तृणं कक्षः दारु पुमान्प्रतिमा वा  
पूर्वं रत्नादिना आवेष्टिता वद्धाः पश्चादुज्जिता मुक्ता अपि न  
कुप्यन्ति किंतु निःशब्दं तूष्णीमेवासते । यथा अम्बुरयो जलप्र-  
वाहो निरुद्धो विरोपिताङ्गः शातितावयवोऽपि प्राक्तनस्थितिं  
न जहाति तथा नानाविधे कार्यजाले विहरन्नपि शिलाजठरमिव  
ग्रान्तमनस्कः पदैरिष्टैर्गारे, न मनागपि क्रोधहर्षविपादादिना  
द्विक्रियत इत्यर्थः ॥ ३२ ॥ इति श्रीवासिष्ठमहारामा-  
यणतात्पर्यप्रकाशे निर्वाणप्रकरणे उत्तरार्धे चतुःसप्ततितमः  
सर्गः ॥ ७४ ॥

विधातरि ध्यानपरे द्वादशादित्यसंभवः ।

दहन्नत्र जगत्सर्वं वर्णयते प्रलयानलः ॥ १ ॥

प्रश्नप्रासङ्गिकं समाप्य प्रस्तुताख्यायिकामेवानुसंधत्ते—अ-  
थेत्यादिना । अथ सेन्द्रादिनगरमेरुशिखरपत्तनदर्शनानन्तरं  
शनैर्दिक्षु निक्षिमाक्षोऽहं द्वितीयमर्के दृष्टवानिति परेणान्वयः  
॥ १ ॥ मध्याह्न इत्यनेन मध्यदिश्यर्के सतीति गम्यते—दिक्षु  
दिशां मध्ये । अग्रतः पुरोगते पश्चाद्विग्नके पश्चिमदिङ्मुखे म-  
ध्यस्थादर्कोद्वितीयमर्कमहं दृष्टवानिति संबन्धः ॥ २ ॥ दिग्दा-  
हमित्येवादीनि सर्वपामर्काणामुपमानानि प्रत्येकं शोज्यानि

नानाविधेऽपि विहरन्नपि कार्यजाले

तज्ज्ञः शिलाजठरशान्तमनस्क एव ॥ ३३ ॥

तद्वि रौद्रं वपुस्तत्र तन्मध्ये लोचनत्रयम् ।

तद्वादशपरीमाणं दीप्तं वृन्दं विवस्वताम् ॥ ८ ॥

सर्वदिक्कं ददाहोच्चैः शुष्कं वनमिवानलः ।

अथोदभूजगत्खण्डशोषणग्रीष्मवासरः ॥ ९ ॥

अनग्निग्निदाहो द्रागदृश्योल्मुकगुल्मकः ।

अनग्निनाग्निदाहेन तेन तामरसेक्षण ॥ १० ॥

अङ्गानि दावदग्धानि खिन्नानीव ममाभवन् ।

प्रदेशं तमथ त्यक्त्वा दूरमारूढवाहनम् ॥ ११ ॥

दृढहस्ततलाघातहतकन्दुकवन्नभः ।

अपश्यं गगनस्थोऽहमुदितं चण्डतेजसम् ॥ १२ ॥

तपन्तं द्वादशादित्यगणं दिक्षु दशखपि ।

वृहत्तत्र सतारावज्वालेव भगणं चलम् ॥ १३ ॥

महाकुहकुहाशब्दं कथत्सत्ताडिधडम्बरम् ।

सज्वालोलमुकनीरन्ध्रलोकान्तरपुरान्तरम् ॥ १४ ॥

ज्वालाग्रनपटाटोपसिन्दूरीकृतपर्वतम् ।

दीप्यमानमहागारस्थिरविद्युत्ककुत्पटम् ॥ १५ ॥

॥ ३ ॥ ४ ॥ वरुणदिग्भागे इति प्रागुपकान्तानुवादः

॥ ५ ॥ विधिवैधुर्यं देवप्रातिकूल्यम् ॥ ६ ॥ दिग्गणानामन्तरे

आन्तरालिके मध्यमाम्बरे ।—असमर्थसमासश्चान्दसः । मध्य-

मस्यैकादशलोकेतेल्लेख्येनप्यन्योऽर्क उदित इति गम्यते । तेषु म-

ध्यमे एकादशेर्के दर्पणोदरे प्रतिविम्बमिवान्यदर्काणां त्रयमुद-

भूत् । तद्वि मध्यतनादित्यान्तरुदितमर्कत्रयात्मकमेकं ब्रह्मविष्णु-

शिवात्मकस्यैकस्य रुद्रस्येदं रौद्रं वपुः । तदेव तत्सवितुर्वरेण्यं

भर्ग इति गायत्र्या प्रकाश्यते । अतएव हि तच्चतुर्विंशत्यक्षरप्र-

सूतचतुर्विंशतिसहस्रश्लोकात्मकस्य पूर्वैरामायणस्य सारसंग्रहा-

त्मके आदित्यहृदये 'ब्रह्मेशानाच्युतेशाय रौद्राय वपुषे नमः'

इति त्रिमूर्तिमूलपरशिवत्वेन नमस्कृतमिति तदेव सर्वोत्कृष्टमु-

पास्यमित्याहुः ॥ ७ ॥ तत्र तस्मिन्नर्के तन्मध्ये रौद्रवपुर्मध्ये

लोचनत्रयं तद्रौद्रं वपुरेव द्वादशादित्याकारपरिमाणं विवस्वतां

वृन्दं भूत्वा ददाहेति परेणान्वयः ॥ ८ ॥ ९ ॥ अदृश्योल्मुक-

गुल्मकत्वादेव प्रसिद्धाग्निरहितः सौराग्निदाह उदभूत् ॥ १० ॥

दूरमूर्ध्वं नभ आरूढवान् ॥ ११ ॥ १२ ॥ तत्र तासु दिक्षु

सतारं नभः अवति व्याप्नोतीति सतारावा ज्वालेबावर्तकारेण

चलं भगणं नक्षत्रचक्रमपश्यमित्यर्थः ॥ १३ ॥ इत ऊर्ध्वं

सार्धद्वादशश्लोकेषु स्थितानि सर्वाणि द्वितीयान्तपदानि प्रस्तुत-

द्वादशादित्यगणविशेषणत्वेन योज्यानि । कुहकुहेति कथनशब्दा-

नुकरणम् ॥ १४ ॥ ज्वालालक्षणेर्धनैः पटाटैः रक्तवस्त्राड-

स्फुरत्कटकटाटोपचटपत्तनमण्डलम् ।  
 विदधद्भूतलोद्धूतधूमदण्डैः शिलाघनैः ॥ १६ ॥  
 काचस्तम्भसहस्राख्यं भुवनस्थानमण्डपम् ।  
 कथद्भूतमहाभूतताराक्रन्दतिघर्षरम् ॥ १७ ॥  
 भूतलोकपुरापातस्फुटच्चटचटोद्भटम् ।  
 ताराविशरणोद्घातघृष्टरत्नधरातलम् ॥ १८ ॥  
 सर्वस्थलालयचलद्वह्यमानजनव्रजम् ।  
 क्षीणाक्रन्दकथद्भूतगणदुर्घासदिकटम् ॥ १९ ॥  
 उत्तप्ताम्बूदराखिन्नजलेचरमहार्णवम् ।  
 सर्वदिक्कानलप्लोपक्षीणाक्रन्दपुरान्तरम् ॥ २० ॥  
 विदलद्गन्धदिगन्तिदन्तोच्चस्मितभूधरम् ।  
 धराधरदरीरन्ध्रधूममण्डलकुण्डलम् ॥ २१ ॥  
 पतत्पर्वतनिष्पिष्टपुष्टपत्तनमण्डलम् ।  
 पचत्पचत्पचाशब्दशब्दिताद्रीन्द्रकुञ्जरम् ॥ २२ ॥  
 तापतप्तोन्नमद्भूतज्वरितार्णवपर्वतम् ।  
 हृदयस्फोटनिःसारपतद्विधाधराङ्गनम् ॥ २३ ॥  
 आक्रन्दरोदनश्रान्तभूर्धनिःसरणामरम् ।  
 नागलोकज्वलज्वालापातालोत्तप्तभूतलम् ॥ २४ ॥  
 शुष्कार्णवसदापक्वविवर्तोन्नजलेचरम् ।  
 और्वेणाविन्धनाभावात्प्रोड्डीयेव सहस्रधा ॥ २५ ॥  
 गतेन नृत्यतोत्थाय गृहीतगगनाङ्गनम् ।

अथोद्भूज्वलज्वालाकिंशुकांशुकशोभितः ॥ २६ ॥  
 ताण्डवायेव कल्पान्निस्तरलोलमुकमालयवान् ।  
 तारं पटपटाटोपी पटपट इवोद्भटः ॥ २७ ॥  
 ज्वालोद्भूजो धूमकचो जगर्ज्जणकुटीनटः ।  
 जज्वलुर्वनजालानि पुराणि नगराणि च ॥ २८ ॥  
 मण्डलद्वीपदुर्गाणि जङ्गलानि स्थलानि च ।  
 सर्वान्नानि महाकाशमाशादशदिवः शिरः ॥ २९ ॥  
 श्वभ्ररूपारघट्टाद्वपट्टनोदारदिकटः ।  
 शृङ्गाणि सिद्धवृन्दानि गिरयः सागरार्णवाः ॥ ३० ॥  
 सरः सरस्यः सरितो देवासुरनरोरगाः ।  
 आशाः शनशनाशब्दैः पुरुषैश्च शिवाचिपाम् ॥ ३१ ॥  
 आसन्ध्वेडाकुराक्षस्यो ज्वालाजालोज्ज्वलोर्ध्वजाः ।  
 भमद्भूमिति भांकारैर्भापणैर्भूरिभस्मभिः ॥ ३२ ॥  
 ज्वालाः श्वभ्राद्रिभूमीनां गुहाभ्यः परिनिर्गयुः ।  
 ज्वालोदरस्था अरुणाः समस्ता भूतजातयः ॥ ३३ ॥  
 स्थलपद्मोदरालीनामाजहुः श्रियमश्रियः ।  
 सद्यो निःसृतरक्ताभैः सिन्दूराम्भोदसुन्दरैः ॥ ३४ ॥  
 धगद्गगिति गायद्भिर्ज्वालाजालैर्जगद्भूतैः ।  
 आसीदृक्कांशुकैः कीर्णं संध्याभ्रैरिव वा नभः ॥ ३५ ॥  
 उत्फुल्लकिंशुकवनैरुड्डीनैरिव वावृतम् ।  
 और्वेण चावृता आसन्फुल्लाशोकवना इव ॥ ३६ ॥

म्बैः सिन्दूरवर्णाः कृताः पर्वता येन । दीप्यमानेषु महतां  
 लोकपालानामगारेषु स्थिरविद्युत इव ककुत्पटा येन ॥ १५ ॥  
 धूमदण्डैर्दण्डाकारैर्धूमैः । काचस्तम्भसहस्राख्यं भुवनस्थानलक्षणं  
 मण्डपं विदधत्कुर्वणमिवेति संबन्धः ॥ १६ ॥ भूतानां प्रा-  
 णिनां महाभूतानां पृथिव्यादीनां च तारैः आक्रन्दै रोदनैरति-  
 घर्षरम् ॥ १७ ॥ भूतानां प्राणिनां लोकानां भुवनानां तदन्त-  
 र्गतपुराणां च आसमन्तात्पातैः स्फुटतां पदार्थानां चटचटाश-  
 ष्टैरुद्भटम् । ताराणामश्रिन्यादीनां विशारणैः पतनैर्ये उद्घाता  
 अभिघातास्तैर्घृष्टरत्नं धरातलं येन ॥ १८ ॥ सर्वेषु स्थलेषु  
 आलयेषु स्वस्वगृहेषु चलन्तो धावन्तो दह्यमाना जनव्रजा येन ।  
 क्षीणैर्भूतैराक्रन्दपूर्वकं कथद्भिः पच्यमानैश्च भूतगणैः प्राणिनि-  
 कायैर्दुर्वासानि दुर्गन्धीनि वासायोग्यानि च दिकटानि येन ॥ १९ ॥  
 सर्वदिग्गव्यापिना अनलेन प्लोपो दाहस्तेन क्षीणाक्रन्दं  
 शान्तरोदनं पुरान्तरमन्यन्नगरं येन ॥ २० ॥ विदलतां विशी-  
 र्यमाणानां दग्धानां च दिग्दन्तिनां दन्तैरेव स्तम्भप्रायैरुत्त-  
 म्भिता अधोभागे धारिता दिगन्तभूधरा येन ॥ २१ ॥ २२ ॥  
 तापतप्तैरुन्नमद्भिर्रुच्छलद्भिश्च भूतैर्ज्वरिताः संजातज्वरा इवा-  
 र्णवाः पर्वताश्च येन ॥ २३ ॥ केचिदाक्रन्दै रोदनैश्च श्रान्ताः  
 केचियोगबलेन ब्रह्मरन्ध्रं विदार्य भूर्धनिःसरणा अतएवामराश्च  
 योगिनो यत्र ॥ २४ ॥ शुष्केष्वर्णवेषु सदा पक्वाश्चिरकथिता  
 विवर्तैः परिवर्तनैरुद्या भीषणाश्च नकादिजलेचरा येन ॥ २५ ॥

गृहीता गगनाङ्गना अप्सरसो येन । एवं द्वादशादित्यगणमुप-  
 वर्ण्य तदुद्भवं प्रलयामि नटत्वेन वर्णयति—अथेत्यादिना नट  
 इत्यन्तेन । ज्वलज्वालारूपैः किंशुकपुष्पवर्णैरंशुकैर्वस्त्रैः शोभितः  
 ॥ २६ ॥ तरलैरुन्मुकैर्मालयवान् । तारं विस्फुटद्भिर्वैष्वादिभिः  
 पटपटाटोपी नानावाद्याडम्बरवान् ॥ २७ ॥ २८ ॥ सर्वाणि  
 स्थानि पातालादिभूच्छिद्राणि भूमेरूर्ध्वं महाकाशम् । दिवो  
 ब्रूलोकस्य शिर ऊर्ध्वभागः ॥ २९ ॥ तथा क्वचित् श्वभ्ररूपः  
 क्वचिदारघट्टयन्त्रैः सौधैश्च युक्तः पट्टनैश्चोदारो रम्यो दिकटः ।  
 तथा पर्वतशृङ्गाणि तत्रत्यसिद्धवृन्दानि तद्युक्ता गिरयः सागरा-  
 र्णवाः ॥ ३० ॥ आशा दिशश्च तदन्तर्गतपुरुषः सह शिवा-  
 चिपार्णवैरुदनेत्रज्वालानां शनशनाशब्दैर्जज्वलुरिति पूर्वत्रान्वयः  
 ॥ ३१ ॥ किंचेता आशाः ज्वालाजालैरुज्ज्वला ऊर्ध्वजाः केशा  
 यासां तथाविधाः सत्यो भमद्भूमिति प्रसिद्धैर्भापणैर्भांकारध्वनि-  
 भिरभूरिभस्मभिश्च परस्परं विक्षिपन्त्यः । ध्वेडा परस्परधूलिज-  
 लादिप्रक्षेपैः क्रीडातत्पराः कुराक्षस्य इव आसन् ॥ ३२ ॥  
 ॥ ३३ ॥ किंचाश्रियः संपद्रहितास्ता दिशः सद्यो निःसृतरक्ता-  
 भैर्ज्वालाजालैः स्थलपद्मोदरालीनां श्रियमाजहुर्जगद्भूतैः ॥ ३४ ॥  
 वेत्युत्प्रेक्षयोर्विकल्पः ॥ ३५ ॥ आवृतं नभ इत्यनुपपज्यते । वा-  
 शब्दः प्राग्वत् । एवमौर्वेणाग्निना संवृता अर्णवाश्च फुल्लान्यशो-  
 कवनानि येषु तथाविधा इव स्थलाब्जैर्वलिता इव राविराः  
 बालरविनिकरव्यासा इव वा आसन्निति परेण सहान्वयः ।

इव स्थलाब्जवलिना राविरा इव चार्णवाः ।  
 नानावर्णज्वलज्वालाधूमविन्यास बन्धवान् ॥ ३७ ॥  
 रुढं वह्निमिवाधातुं चित्रसौधलताश्रयम् ।  
 अनन्त इव विन्यासवनयौवनपावकः ॥ ३८ ॥  
 उदयास्तमयादिभ्यो विन्ध्यो विधुरनामगात् ।  
 अङ्गारकलपविटपैर्ज्वालावनविवलग्नैः ॥ ३९ ॥  
 शनैरीपदिव ध्रुवैः सह्योऽसह्यत्वमाययौ ।  
 मध्यमध्यकचत्काण्यभ्रमङ्गमालिमालितम् ॥ ४० ॥  
 वलज्वालाद्गमलिनं दृष्टं सर इवाम्बरम् ।  
 खेऽद्रीणां शिखरे व्योम्नि शिखाशिखरशेखराः ४१ ॥  
 ननृतुर्नरसानाशनर्तक्यः केतुकुन्तलाः ।  
 तलाहितानलज्वाला ब्रह्माण्डोर्ध्वकपाटभूः ॥ ४२ ॥  
 तर्जनप्रोत्पतद्भूतधानौघा भ्राष्ट्रभूमिका ।  
 कणच्छ्रेणी मृज्जलाग्निर्नानावर्णनिरासणा ॥ ४३ ॥  
 हृत्प्रकोष्ठे जगलक्ष्म्याः सौवर्णीवाभवत्तदा ।  
 शैलाश्चटचटास्फोटैर्वृक्षाः कटकटारवैः ॥ ४४ ॥  
 देशा हलहलोलासैरलं विदलनं ययुः ।  
 अवध्यः कथिताकाराः फेनिलोल्लासमांसलाः ॥ ४५ ॥  
 वीचीकरतलाघातांश्चकुरर्कमुखे मुखे ।

रवीन् रान्ति स्वीकुर्वन्तीति रविरास्त एव राविरा इति स्थायि-  
 कोऽण् कल्प्यः ॥ ३६ ॥ तथा वनेषु यौवनं युवभावो यस्य  
 तथाविधः पावको दवाभिश्चित्रलिखितं सौधतलाश्रयं मिथ्या-  
 वह्निं प्रौढं यथार्थभूतमाधातुं संपादयितुमिव नानावर्णानां ज्व-  
 लज्वालानां धूमविन्यासानां च बन्धः प्रबन्धः श्रेणिरिति  
 यौवन् तद्दानसन्फणासहस्रप्रबन्धवाननन्तः सर्पराडिव विनि-  
 आस विस्तृतो नितरामासीदित्युत्तरेण सहान्वयः ॥ ३७ ॥  
 ॥ ३८ ॥ किंच सूर्योदयास्तमयादिबुध्यांकाङ्क्षिणो विन्ध्यस्य  
 मनोरथस्तदा फलित इत्याशयेनाह—उदयास्तमयादिभ्य इत्य-  
 धेन । अङ्गारैस्त्राद्युत्तरान्वयि ॥ ३९ ॥ सह्यो दक्षिणदेशे न-  
 सिद्धो गिरिः । मध्येमध्ये कचत्पकाशमानं काण्यै येषां तथा-  
 विधैर्धूमलक्षणैरलिभिर्मालितम् । वलद्विधूमसंवलितैर्ज्वाला-  
 क्षणैरञ्जैर्मलिनं चेति नभसः सरःसाम्योपपत्तिः ॥ ४० ॥ शि-  
 खाशिखरशेखराः ज्वालाप्रोत्तसाः । केतुर्धूमावर्तौ धूमकेत्वाख्य  
 उत्पातविशेषश्च कुन्तलस्थानीयो यासौ तथाविधा नाशा सृख-  
 लस्तल्लक्षणा नर्तययः अद्रीणां खे विवराकाशे शिखरे शृङ्गदेशे  
 व्योम्नि अद्यादिशून्यशुद्धाकाशप्रदेशे च नीरसाः करुणादिरस-  
 शून्याः सख्यो ननृतुः ॥ ४१ ॥ ब्रह्माण्डस्य ऊर्ध्वभाग एव क-  
 पाटं पिधानं यस्यास्तथाविधा भूः पृथिवी तले अधोभागे आ-  
 हृता अनलज्वाला यस्यास्तथाविधा सती तर्जनैर्व्ययनैः प्रोत्प-  
 तन्ति भूतानि प्राणिनिकाया एव धानां धा भर्ज्यमानबीजस्था-  
 नीया यस्यां तथाविधा भ्राष्ट्रभूमिका अम्बरीषखर्परमभूदिति  
 शेषः ॥ ४२ ॥ किंचेयं पृथिवी तदा प्रलयकाले सौरस्ताडनं  
 रदन्त्या जगल्लक्ष्म्या हृदि प्रसक्ते प्रकोष्ठे द्वीपभेदभिन्नाभिर्मुष्टिः

अन्योन्यवेलितोल्लोलभूनलाकारपर्वतम् ॥ ४६ ॥  
 जह्रुर्वीचीकरैर्देहे जडाः प्रकुपिता इव ।  
 आशाकाशाशिनामेपां गुहागुहगुहारवान् ॥ ४७ ॥  
 पपाठ शब्द आग्नी यो ज्वालातटतटोद्भवः ।  
 लोकपालपुरापाततप्ताङ्गाराद्रिभित्तयः ॥ ४८ ॥  
 दिशो दशापि वैवश्यं ययुरुन्मत्तवृत्तयः ।  
 काञ्चनद्रवसाद्रिन्द्रदुमागारगुहागृहः ॥ ४९ ॥  
 शनैश्चार्वाकृतिर्महरासीद्विम इवातपे ।  
 क्षणेनैवानलात्तस्माद्विमवाञ्जतुवद्भूतः ॥ ५० ॥  
 सर्वान्तःशीतलः शुद्धो दुर्जनादिव सज्जनः ।  
 तस्यामपि दशार्थां तु मलयोऽमलसौरभः ॥ ५१ ॥  
 आसीत्त्यजत्युदारात्मा न नाशेऽप्युत्तमं गुणम् ।  
 नश्यन्नपि महान्हादं न खेदं संप्रयच्छति ॥ ५२ ॥  
 चन्दनं दग्धमप्यासीदानन्दायैव जीवताम् ।  
 न कदाचन संयाति वस्तूत्तममवस्तुताम् ॥ ५३ ॥  
 प्रलयानलनिर्दग्धमपि हेम न नष्टवत् ।  
 द्वे हेमनभसी तस्मिन् नष्टे प्रलयानले ॥ ५४ ॥  
 तयोरेव वपुः श्लाघ्यं सर्वनाशेऽप्यनाशयोः ।  
 नभो विभुतयाऽनाशि हेमाकृष्टतयाक्षयम् ॥ ५५ ॥

सप्तसमुद्रादिलक्षणैर्जलैस्तस्यासैरग्निभिश्च काचतत्कान्तिकाञ्चनस्था-  
 नीयैर्नानावर्णैराननैर्मुखैर्मणिभिश्च अरुणा सौवर्णा कणककणश्रे-  
 णीवाभवत् ॥ ४३ ॥ विदलनं विशीर्णताम् ॥ ४४ ॥ एवम-  
 वध्योऽपि परस्परं मुखमाह्वय रुदुरिवेत्युपेक्षते—अवध्य  
 इति । अर्कमुखे सूर्यप्रतिविम्बतिलके स्त्रमुखे ॥ ४५ ॥ किंच  
 तेऽवध्यः अन्योन्यं वेलितं संबद्धं तरङ्गास्फालनैरुल्लोलमतएव  
 क्रमेण सृत्याषाणादीनां समीकरणाद्भूतलाकारतो प्राप्तं पर्वतं  
 जह्रुः आजह्रुः । आहारतो निन्युरप्रसन्नितियावत् । प्रकुपिता  
 जडा मूर्खा मृत्तिकाशिलादि प्रसन्तीति प्रसिद्धम् ॥ ४६ ॥ क-  
 चिन् एषामङ्गीनाः गुहामुखनिर्गतान् गुहगुहेल्लेखरूपानारवान्  
 प्रदेशान्तरे ज्वालातटस्य गिरितटस्य संघट्टनादुद्भूत अभियः  
 शब्दः पपाठ । गुरुत्तान् शब्दान् शिष्यध्वनिरेव अनुचकारे-  
 त्यर्थः ॥ ४७ ॥ किंच तदा प्रलयाम्बुदानां निवृत्तेरुन्मत्तवृत्तयो  
 दशापि दिशो लोकपालपुराणां दशानामप्यापातैर्दाहे प्रतप्ताङ्गा-  
 रभरिताद्रिभित्तयः सत्य उन्मत्तवृत्तयो भूला वैवश्यं व्याकुलतां  
 ययुः ॥ ४८ ॥ काञ्चनद्रवभूतः अद्रिभिः प्रत्यन्तपर्वतैरिन्द्रेण  
 द्वैरमगारैर्गुहागृहैश्च सहितश्चार्वाकृतिर्मैरुपर्वतः शनैः आतपे हिम  
 इव विलीन आसीत् ॥ ४९ ॥ जतुवल्लाक्षवद्भूतो विलीनः  
 ॥ ५० ॥ अमलसौरभः सुगन्धिरितियावत् ॥ ५१ ॥ महासु-  
 त्तमपुरुषः ॥ ५२ ॥ ५३ ॥ दग्धं दह्यमानमपि । न नष्टवत्  
 न ननाश ॥ ५४ ॥ अविनाशिवस्त्वेव सार इति श्लाघ्यमित्या-  
 शयेनाह—तयोरेवेति । आकृष्टतया दोषेभ्यो निष्कृष्य शोधि-

सत्त्वमेकं सुखं मन्ये न रजो न च वा तमः ।  
 चलदुच्चवनानीव विकीर्णाङ्गारवर्षणः ॥ ५६ ॥  
 दग्धाब्दाद्रिर्महाधूमज्वालोऽभूद्रहिवारिदः ।  
 रसचिस्सरणार्तानां शून्यानां स्फारदेहिनाम् ॥ ५७ ॥  
 शुष्काणां व्योमविटपिपत्राणां पात्ररूपिणाम् ।  
 वारिदानां सवारीणां दग्धानां प्रलयार्चिषा ॥ ५८ ॥  
 ज्ञस्येवाङ्गनदोषाणां दृष्टं भस्मापि न क्वचित् ।  
 न लङ्घयति कैलासं यावदुल्लसितोऽनलः ॥ ५९ ॥  
 तावत्तं कल्पकुपितो रुद्रो नेत्राग्निनादहत् ।  
 दाहस्फुटद्रुमस्थूलशिलाचटचटारवाः ॥ ६० ॥  
 लकुटोपललोष्टौघैर्युध्यन्तेव भूभृतः ।  
 ज्वालाघनघटाटोपसावतंसचलान्तिमाः ॥ ६१ ॥  
 बभूवुर्व्योमविकसत्स्थूलपद्मवना इव ।

इत्यार्षे वासिष्ठमहारामायणे वा० मो० निर्वाणप्रकरणे उ० पापा० महाकल्पान्तामिवर्णनं नाम पञ्चसप्ततितमः सर्गः ॥ ७५ ॥

### षट्सप्ततितमः सर्गः ७६

श्रीवासिष्ठ उवाच ।

अथ कल्पान्तमरुति वहत्यवधुताचले ।  
 बलेनाम्भोधिकलोलैर्नभस्यावर्तकारिणि ॥ १ ॥  
 समुद्रेषु विमुद्रेषु मर्यादोलङ्घने घने ।  
 अधनेषु धनिष्वम्बुदारिद्र्योपद्रवदुते ॥ २ ॥

ततया ॥ ५५ ॥ अतएव रजस्तमोनिष्कृष्टं शुद्धं सत्त्वमेव ब्रह्म-  
 सुखाभिव्यक्त्या सुखसारं मन्ये । दग्धा अब्दा अम्बुदलक्षणा  
 अद्रयो येन तथाविधो महाधूमज्वालः प्रलयवह्निलक्षणे वारिदः ।  
 चलन्ति उच्चानि वनानीव नभसि स्फुरन् विकीर्णाङ्गारवर्ष-  
 णोऽभूदित्यन्वयः ॥ ५६ ॥ रसानां जलानामत्यन्तिकशेषे  
 संस्कारमात्रस्याप्यनवशेषाद्विस्सरणेनार्तानां शून्यानां स्फारदे-  
 हिनां अण्डजादिवचतुर्विधभूतानाम् ॥ ५७ ॥ तथा शुष्काणां  
 दग्धानामतएव व्योमविटपिपत्रपात्रप्रायाणां । शून्यतां गताना-  
 मितियावत् । अथवा सवारीणामार्द्राणामेव प्रलयार्चिषा बलाद्-  
 दग्धानां वारिदानां हे अङ्ग, ज्ञानाग्निदग्धानां ज्ञस्य तत्त्वविदो दो-  
 पाणामिव भस्मापि क्वचिन्न दृष्टमित्यन्वयः ॥ ५८ ॥ न लङ्घ-  
 यति नाभिभवति । कैलासं रजतगिरिम् ॥ ५९ ॥ तं कैला-  
 सम् । कल्पार्थं कुपितः । दाहेहमपि वर्णयति—दाहेत्यादिना  
 ॥ ६० ॥ भूभृतस्तत्पादपर्वताः । किंच ते भूभृतो ज्वालाघन-  
 घटाटोपैः सावतंसानि चलानि अन्तिमानि अग्रशिखराणि येषां  
 तथाविधाः सन्तो व्योम्नि विकसन्ति स्थूलानां पद्मानां वनानि  
 तथाविधा इव बभूवुः ॥ ६१ ॥ ६२ ॥ अस्मरणीयतां प्रत्य-  
 क्षतामिति यावत् । मूर्खान् स्मारयन् जगदसारतामिति  
 शेषः । असतामलीकानां शशशृङ्गादीनामिषापहवमत्यन्तापा-  
 त्वम् ॥ ६३ ॥ लये तस्मिन्प्रलये प्रवृत्ते अशनिनिपातैः पीडि-  
 तानि प्राण्यज्ञानि यैः कचद्विरनलोत्सुकैर्गुल्मानि क्षुद्रवृक्षास्तन्म-

सर्गः कदाचिदेवासीदित्यगात्स्मरणीयताम् ॥ ६२ ॥  
 कल्पान्तः स्मारयन्मूर्खानादस्मरणीयताम् ।  
 तापोपतापपरमाः परमारणतत्पराः ।  
 वह्नयोऽपह्वं चक्रुर्जगतामसतामिव ॥ ६३ ॥  
 ववुरशनिनिपातपीडिताङ्गाः  
 कचदनलोत्सुकगुल्ममण्डलाभाः ।  
 प्रलयसमयवायवोऽनलान्ता-  
 हलदमरावलयो लये लिहन्तः ॥ ६४ ॥  
 व्यालोलस्फुटदानलद्रुमघनप्रोद्धतभस्मोष्मणा  
 दत्ताभ्राभ्रमदुलमुकाहतिवहत्सांगारगौरार्चिषः ।  
 भ्रश्यत्पावकशृङ्गमध्यविलसज्ज्वालावलीश्यामला  
 निःशेषाग्निनिकाशसुस्तवजघा वेगेन वाता ववुः ॥

भूतले भूतलेशांशवर्जिते वह्निर्भर्जिते ।  
 पातालमपि पाताले गते किमपि कालतः ॥ ३ ॥  
 दिवि वा विद्यमानायां विशीर्णे सर्गवर्गके ।  
 लोके व्योमगतालोके शोकौकसि ककुब्जगणे ॥ ४ ॥

पङ्कलाभाः दलन्त्यो विशीर्षमाणा अमरावलयो यैस्तथाविधाः  
 प्रलयसमयवायवः अनलान्ताद्वह्निमध्याग्निर्गल्य दिशो लिहन्त  
 इव ववुः ॥ ६४ ॥ पुनः कीदृशास्ते वाता ववुस्तदाह—व्यालो-  
 लेति । व्यालोला ज्वालापल्लवकोटिभिः स्फुटन्तो विकसन्तश्च ये  
 आनला वह्निमया द्रुमास्तेषां वनेषूद्भूतेन भस्मसहितेनोष्मणा  
 दत्ताभ्रा व्यासाकाशा उत्पादितमेघा वा तथा भ्रमतामुत्सुकाना-  
 माहतिभिरभिघातैर्वहन्त्यो निःसरन्त्यः साङ्गारा गौराः  
 पीता अर्चिषो येभ्यः । तथा भ्रश्यन्तीभिः कज्जलात्मना-  
 स्खलन्तीभिः पावकशृङ्गप्रायशिखामध्ये विलसन्तीभिः स-  
 कज्जलज्वालावलीभिः श्यामलाः । तथा निःशेषे जगत्प्रतीनां  
 निकाशेन प्रदीपनेन सुस्तवः स्तुतियोग्यो जवो येषां  
 तथाविधा वाता वेगेन ववुरित्यर्थः ॥ ६५ ॥ इति श्रीवा-  
 सिष्ठमहारामायणतात्पर्यप्रकाशे निर्वाणप्रकरणे उत्तरार्धे पञ्च-  
 सप्ततितमः सर्गः ॥ ७५ ॥

अर्धवाराणसिर्भागो पुष्करावर्तकोदयः ।

वर्ण्यतेऽन्नेपसंहारोप्यश्वेराग्नेयदिबुद्धे ॥ १ ॥

अवधुताचले कम्पितशैले ॥ १ ॥ विमुद्रेषु विगतचिहेषु  
 धनिष्वधनेषु सस्तु । अम्बुदारिद्र्योपद्रवेण जलाभावदुःखेन हुते  
 पलायिते इति घनेन भूतलेन वा संबन्धः ॥ २ ॥ किमपि  
 प्रसिद्धविलक्षणं पातालं विनाशमिति यावत् ॥ ३ ॥ दिवि  
 बुद्धोके व्योमगत आलोकः सौरोऽभिस्तद्भावापने ॥ ४ ॥



कुतोप्याकाशकुहरादृमदैत्यगणा इव ।  
 पुष्करवर्तका मेघाश्चक्रुर्गुलुगुलारवम् ॥ ५ ॥  
 ब्रह्मविस्फोटितस्वाण्डकुब्जविस्फोटनोद्भटम् ।  
 अन्योन्यास्फालनोत्फालमत्तार्णवम्बाविलम् ॥ ६ ॥  
 लोकार्णवपुरोद्गीर्णघनकोलाहलोलवणम् ।  
 एतत्कुलाचलस्कन्धवद्धोम्रवधर्षरम् ॥ ७ ॥  
 ब्रह्माण्डशङ्खजठरपूरणावर्तमन्थरम् ।  
 स्वर्लोकोदःपातालतलतोतिसगुलमकम् ॥ ८ ॥  
 समस्तदूरदिग्भिन्तिहेलाहेलनघर्षुलम् ।  
 महाप्रलयसंपन्नापानकापानतर्षुलम् ॥ ९ ॥  
 प्रसृतप्रलयाख्येन्द्रमत्तैरावतर्षुलम् ।  
 आकल्पपञ्चमेघाब्धिनिर्हार्दमिव संभृतम् ॥ १० ॥  
 महाप्रलयसंक्षुब्धक्षीरोदमथनारवम् ।  
 ब्रह्माण्डोम्रारघट्टेऽस्मिन्वार्यन्त्रमिव सारवम् ॥ ११ ॥  
 अथास्मिन्सति कल्पाम्नौ स्थितिमेति कथं घनः ।  
 इति विस्मितवानसि दशं दिग्घनकेऽत्यजम् ॥ १२ ॥  
 यावन्न कचिदेवान् पश्याम्याशासु केवलम् ।  
 तरन्ति तरलास्फालमुलमुकाशनिवृष्टयः ॥ १३ ॥  
 तेन ज्वलनतापेन बहुयोजनकोटिषु ।  
 पदार्था भस्मतां यान्ति दूरे दिक्षु दशस्वपि ॥ १४ ॥  
 अनन्तरं क्षणाद्भोमि दूरेऽहमनुभूतवान् ।  
 ऊर्ध्वतः शीतलं वातमधस्तादनलोपमम् ॥ १५ ॥

गुलुगुलेति आरवानुकरणं प्रथमं दूरादतारश्रवणाभिप्रायम् ॥ ५ ॥  
 सामीप्यकमेण तस्यैव तारतां दर्शयति—ब्रह्मेति । ब्रह्मणा  
 विस्फोटिते स्वाण्डे कुब्जस्य ब्रह्माण्डभित्तेर्विस्फोटन इव उद्भटं  
 तारतमम् । अन्योन्यास्फालनैरुत्फाला उच्छलन्तो ये मत्ता  
 अर्णवास्तदीयवदविलम् । शब्दममकालप्रसृतस्य दिग्जल-  
 मालिन्यस्योपमेयोपमानयोः शब्देऽप्यारोपादाविलोक्तिः ॥ ६ ॥  
 लोकेष्वर्णवेषु पुरेषु च प्रतिध्वन्यात्मना उद्गीर्णैर्घनैः कोला-  
 हलैरतितारैरुत्थणं दुःसहम् । एतैः प्रावर्णितैः कुलाचलस्कन्ध-  
 संबद्धैर्दाहोम्रारघट्टैर्मिश्रणाद्धर्षरम् ॥ ७ ॥ ब्रह्माण्डशङ्खजठरपूरणे  
 सति तद्विभक्तिप्रतिरोधप्रयुक्तैः परानर्तनैर्मन्थरं निविडतरमतएव  
 स्वर्लोकात् रौदोभ्यां पातालतलतश्च अतिशयेन सगुलमकं शाखा-  
 प्रकरसहितमिव ॥ ८ ॥ समस्तदूरगामपाराणां दिग्भिन्तीनां  
 हेलया हेलनेन विलेखनेन घर्षुलं कषणशीलमिव महाप्रलये  
 सप्ताब्धीनां मिश्रणेन कथनात्संपन्नस्य पानकस्य आपाने  
 आस्वादने तर्षुलं पिपासितमिव ॥ ९ ॥ प्रसृतस्य  
 विजयार्थं निर्गतस्य प्रलयाख्यस्य इन्द्रस्य मत्तैरावतगर्जितमिव  
 स्थितम् । आकल्पं प्रलयपर्यन्तं चिरनिरोधेन क्षुब्धानां  
 मेघलक्षणानामब्धीनां संभृतं चिरसंचितं युगपन्निःसृतं निर्हार्द-  
 मिव स्थितम् ॥ १० ॥ आरघट्टे घटीयन्त्रस्थाने प्रसिद्धं  
 वार्यन्त्रं जलधारायन्त्रमिव ॥ ११ ॥ अथ वर्णितमेघध्वनिश्रवणा-

एतावति नभोमार्गे दूरे कल्पाम्बुदाः स्थिताः ।  
 यस्तेषामग्नितापानां विषयो न च सदृशाम् ॥ १६ ॥  
 अथ वारुणदिग्भागादाययौ कल्पमारुतः ।  
 यस्मिंस्तृणवदुद्गन्ते विन्ध्यमेरुहिमालयाः ॥ १७ ॥  
 तेन ज्वालाचलाः प्रान्तोद्गीनाङ्गारविहंगमाः ।  
 लोलोलमुकवनाक्रान्ता जग्मुरग्निदिशं द्रुतम् ॥ १८ ॥  
 संध्याभ्रसदृशाकारास्तेरुङ्गारवारिदाः ।  
 भ्रेमुर्मस्मभराभ्राणि पूताङ्गाररजांसि खे ॥ १९ ॥  
 स ज्वालविलसद्वातो दुष्टोऽनलदृशं व्रजन् ।  
 हेमाद्रीणां सपक्षाणामनीकं द्रवतामिव ॥ २० ॥  
 धराद्रिमण्डलाभोगे सौम्याङ्गारभरात्मनि ।  
 ज्वालावलिगणे जाते भाते तेजसि भास्वताम् ॥ २१ ॥  
 अर्णवेष्वनलार्णस्सु कथनोत्फालवारिषु ।  
 वनेष्वस्मृतपर्णेषु दीप्ताग्नितरुधारिषु ॥ २२ ॥  
 ब्रह्मलोकस्थनाथेषु ब्रह्मलोकपुरेषु च ।  
 साङ्गनावालवृद्धेषु दग्धेषु निपतत्सु खम् ॥ २३ ॥  
 कल्पान्तानलपद्मिन्या ब्रह्माप्रावसरोवरे ।  
 ज्वालापल्लवशालिन्याः सवीजायाः सटोलमुकैः ॥ २४ ॥  
 अनिलात्मसु मूलेषु नागेषु च नगेषु च ।  
 आपातालं निमग्रेषु महत्स्यङ्गारकर्दमे ॥ २५ ॥  
 उष्ट्रसैन्यमिवालक्ष्य गतिमन्निकटं नभः ।  
 आयथावज्जनश्यामः कल्पाम्बुदगणः क्रणन् ॥ २६ ॥

नन्तरं विस्मितमाश्चर्यवुद्धिस्तद्वाहनं संजातोऽस्मि तत अधोदिग-  
 तिरिक्ते दिग्घनके दृशं दृष्टि मेघान्वेषणाय अत्यजं विमुक्तवान् ।  
 व्यापारितवानस्मीति यावत् ॥ १२ ॥ न पश्यामि मेघानिति  
 शेषः । किं तर्हि दृष्टवानसि तत्राह—केवलमिति । तरन्ति आ-  
 काशे लवन्ते ॥ १३ ॥ १४ ॥ अनुभूतवान् त्वग्निन्द्रियेण  
 ॥ १५ ॥ एतावति दूरे यो यावान् दूरप्रदेशस्तेषामधःप्रवृत्ता-  
 नामग्नितापानां सतां तत्र जीवतां प्राणिनां दृशां च विषयो न  
 ॥ १६ ॥ १७ ॥ ज्वालालक्षणा अचलाः पर्वताः । पर्वतलो-  
 पपादके द्वे विशेषेण ॥ १८ ॥ भस्मभरलक्षणान्यवधारणाद्-  
 भ्राणि पूतानां वायुशोधितानामङ्गारणां रजांसि ॥ १९ ॥ २० ॥  
 सौम्या निज्वाला येऽङ्गारास्तद्वातात्मके जाते सतीति शेषः ॥  
 भास्वतां द्वादशादिव्यानां तेजसि रजोपगमाद्भाते स्फुटे सति  
 ॥ २१ ॥ कचिदनला एवार्णोसि येषां तथाविधेषु कचिन्कथ-  
 नोत्फालवारिषु । सर्वेषां सप्तम्यन्तानां कल्पाम्बुदगण आयथा-  
 वित्यग्रेन्वयः ॥ २२ ॥ २३ ॥ सटाः केसरसदृशाः स्फुलिङ्गास्तद्वदितै-  
 र्मुलैः सवीजायाः ज्वालापल्लवशालिन्याः ब्रह्मलक्षणे अप्रावे नि-  
 रपले सरोवरे प्रहृष्टायाः कल्पान्तानलरूपायाः पद्मिन्याः अनिला-  
 त्मसु विष्टम्भकवायुप्रधानेषु नागेषु नगेषु च सर्वपर्वतरूपेषु मूलेषु  
 आपातालमङ्गारकर्दमे निमग्रेषु सत्सु इति द्वयोरन्वयः ॥ २४ ॥  
 ॥ २५ ॥ चर्मभस्माभिरुष्टाणां पश्चिमदेशे जलवाहकत्वप्रतिदे-

स्थिरकल्पानलज्वालातुल्यविद्युन्मयाचलः ।  
 एककोणकविश्रान्तसप्तार्णवपयोभरः ॥ २७ ॥  
 भित्तिभासुरनीहारभारनिर्धारदिकटः ।  
 ब्रह्माण्डकुड्यनिविडमण्डलास्फोटपण्डितः ॥ २८ ॥  
 कल्पान्तश्रुभिताम्भोधिवर्तुलावर्तवृत्तिमान् ।  
 तडिज्जलचरः सारनिर्हार्दः खमिवागतः ॥ २९ ॥  
 मृतो दग्धो निशानाथस्ततो द्विगुणशीतलः ।  
 अन्यमाकारमाश्रित्य परं लोकमिवागतः ॥ ३० ॥  
 हेमसंभाररूपेण हिमालयमिवाखिलम् ।  
 जाड्यस्तम्भितनिःशेषजलकाष्ठाचलं दधन् ॥ ३१ ॥  
 अथ ब्रह्माण्डविस्फोटकटिनं घटिताम्बरम् ।  
 प्राग्दुतोद्भूततौषारकाष्ठा वृष्टिः पपातह ॥ ३२ ॥  
 अग्निदाहवनाकाशविद्युदुन्मेषभीषणा ।  
 चटद्भङ्गडास्फोटस्फुटद्ब्रह्माण्डमण्डला ॥ ३३ ॥  
 प्रथितोत्थितसीत्कारशतश्वेडाक्षयारवा ।

इत्यार्षे वासिष्ठमहारामायणे वाल्मीकीये मो० नि० उत्तरार्धे पापा० पुष्करावर्तडम्बरवर्णनं नाम षट्सप्ततितमः सर्गः ॥ ७६ ॥

### सप्तसप्ततितमः सर्गः ७७

श्रीवासिष्ठ उवाच ।

अथावनिपयस्तेजःपवनानां युगक्षये ।

जाते परमसंक्षोभे बभूवास्मिन्जगन्नयम् ॥ १ ॥

स्तसैन्यमिव ॥ २६ ॥ तमेव वर्णयति—स्थिरेत्यादिना ॥ २७ ॥  
 भित्तिवत् भासुरनीहारभारनिर्घाराणि निरवकाशानि दिकटानि  
 यस्य । ब्रह्माण्डकुड्यपर्यन्तं निविडस्य भूमण्डलस्यास्फोटे विद-  
 लने पण्डितः । ब्रह्माण्डकुड्यपर्यन्तं स्वयं निविडः सन् नभो-  
 मण्डलास्फोटनप्राये ध्वनौ पण्डित इति वा ॥ २८ ॥ कल्पान्त-  
 क्षुभिताम्भोधिरैव खमायातोऽधिरूढ इवेत्युपेक्षा । वर्तुलाव-  
 र्तस्थानीयद्वादशदित्यपरिवेष्टवृत्तिमानित्यादिविशेषणान्युपेक्षोप-  
 पादकानि ॥ २९ ॥ उपेक्षान्तरं दर्शयति—मृत इति । परम-  
 त्यूष्वदेशरूपं परलोकमाश्रित्यान्यमाकारमम्बुदगणलक्षणं शरी-  
 रान्तरमागत इव ॥ ३० ॥ हेमसंभारसदृशविद्युद्गणरूपेण जा-  
 ड्येन स्तम्भितानि निःशेषाणि समस्तानि जलानि काष्ठमिवाच-  
 लानि येन तथाविधं हिमालयं दधत् धारयन्निव ॥ ३१ ॥  
 अथ मेघागमनानन्तरं वृष्टिः पपात । कथम् । ब्रह्माण्डस्य विस्फो-  
 टवत्कटिनवज्जनिघातेन घटितमम्बरं यस्मिन्कर्मणि तथाविधा  
 प्राक् प्रथमं द्रुता उद्भटनीहाराः काष्ठा दिशो यस्याम् ॥ ३२ ॥  
 तां वृष्टिमेव वर्णयति—अग्निदाहेत्यादिना । अग्निदाहसदृशेन  
 वनाकाशयोर्विद्युदुन्मेषेण भीषणा । चटद्भिर्गङ्गाडास्फोटैः स्फुट-  
 द्ब्रह्माण्डमण्डला ॥ ३३ ॥ ३४ ॥ रोदसी द्यावाभूमी तल्लक्षणम-  
 ण्डपस्य वैदूर्यस्तम्भानां संभार इव भासुरैः स्थूलतरैर्धाराणामा-  
 सारैः संपातैर्धाराधूर्वहाणां शैलानां शातका ये टंकप्रहारास्त-

शीतसीकरनीहारभित्तिबन्धमयाम्बरा ॥ ३४ ॥  
 रोदोमण्डपवैदूर्यस्तम्भसंभारभासुरैः ।  
 धारासारैर्धाराधूर्यशैलशातकशालिनी ॥ ३५ ॥  
 धराचटचटास्फोटस्फुरदङ्गारपत्तना ।  
 गजितोजितसंपातपतल्लोकान्तराकुला ॥ ३६ ॥  
 सा बभूवाथ साङ्गारजगद्देहविलासिनी ।  
 कृतप्रत्युद्गमा चाप्पश्रिया ज्वलनया भुवः ॥ ३७ ॥  
 ज्वालालवोल्ललनडम्बरमम्बरं त-  
 द्दृढस्थलान्नदलजालमिवालमासीत् ।  
 ज्वालाभ्रमङ्गमरपङ्क्तिनिभास्तदासं-  
 स्तत्र स्फुरच्छिशिरसीकरपक्षपुञ्जाः ॥ ३८ ॥  
 उद्यद्बृहच्चटचटारवपूरिताशो  
 भीमोऽभवत्सलिलदानलसन्निपातः ।  
 दुर्वारवैरिविषमो महतां बलानां  
 संग्राम उग्र इव हेतिहतोप्रहेतिः ॥ ३९ ॥

तापिच्छविपिनोद्धीतिनिभमसाभ्रभासुरम् ।

महार्णवमहावर्तवृत्ति धूमविवर्तनम् ॥ २ ॥

नीलज्वालालवोल्लासं हेलालिमिटिमारटि ।

च्छालिनी ॥ ३५ ॥ स्फुटन्ति अङ्गारपत्तनान्यङ्गारसमूहा यया  
 ॥ ३६ ॥ साङ्गारजगद्देहविलासिनी सा वृष्टिः । अथ अज्वल-  
 नया भुवो वाष्पश्रिया सखीव कृतप्रत्युद्गमा बभूव ॥ ३७ ॥  
 तदा तत्तादृशमम्बरमाकाशं ज्वालालवानामुल्ललनं विलासस्तदा-  
 डम्बरं यस्मिन्स्थाविधं सबृहानि प्ररूढानि स्थलाज्जलजा-  
 लानि यस्मिन्स्थाविधमिव आसीत् । तत्र तस्मिन्मन्त्रे स्फुरन्तः  
 शिशिराः शीकरपक्षपुञ्जा जलधरास्तु ज्वालासु भ्रमन्ती या भ्रमर-  
 पङ्क्तिस्तन्निभा आसन् ॥ ३८ ॥ किंच तदा सलिलदानां मेघा-  
 नामनलानां च संनिपातः समागमः उद्यद्बृहच्चटचटारवैः  
 पूरिता आशा दिशो येन तथाविधः सन् दुर्वारवैरिविषमः अत-  
 एवोग्रो महतां बलानां सेनानां हेतिभिर्हताः उग्राः हेतयो यत्र  
 तथाविधः संग्राम इव भीमो भयानकः अभवत् ॥ ३९ ॥  
 इति श्रीवासिष्ठमहारामायणतात्पर्यप्रकाशे निर्वाणप्रकरणे  
 उत्तरार्धे षट्सप्ततितमः सर्गः ॥ ७६ ॥

पुष्करावर्तकोत्सृष्टवृष्टिशाराविसंघुलम् ।

ससाब्धिक्षोभनिर्धूतं जगद्भूयोऽत्र वर्ण्यते ॥ १ ॥

अवनिश्च पयश्च तेजश्च पवनश्चेत्येषां चतुर्णां महाभूतानां  
 परमसंक्षोभे जाते सति जगन्नयं यादृशं बभूव तद्वर्णयामि श्रु-  
 ण्वित्यर्थः ॥ १ ॥ तापिच्छविपिनं तमालवनम् ॥ २ ॥ सा-  
 द्र्येण दाह्येषु धूमनीलज्वालालवोल्लासलक्षणाभिर्हेलालिमिटिमे-

कृतभस्माभ्रसंभारपूर्णलोकान्तरान्तरम् ॥ ३ ॥  
 उच्छलद्दीर्घस्फुरद्भ्रमच्छमयात्मकैः ।  
 तूर्यमुन्नमदासारविसाग्जियघोषणम् ॥ ४ ॥  
 भ्रमद्भस्माभ्रप्राभ्रं बृहत्कल्पाभ्रसंभ्रमम् ।  
 वाष्पाभ्रविभ्रमोज्झान्तसीकरोग्राभ्रवृन्दवन् ॥ ५ ॥  
 ब्रह्माण्डभित्तिभांकारभीषणैर्मनिरिध्वनः ।  
 प्रसरैरम्बरोद्गीनदग्धेन्द्रादिपुरोत्करम् ॥ ६ ॥  
 जलानलानिलोल्लासस्फुटन्कोटिगताश्मनाम् ।  
 प्रविघट्टनटंकारैर्जडीभूताक्षकश्रुति ॥ ७ ॥  
 नभःस्तम्भनिभाबन्धधारानीरन्ध्रवर्षणैः ।  
 कर्षणैः कल्पवह्नीनां छमच्छमघनध्वनि ॥ ८ ॥  
 गङ्गातरङ्गिका येषां तादृशैः सरितां गणैः ।  
 अन्नैरिव नभोभीमैः पूर्यमाणाखिलार्णवम् ॥ ९ ॥  
 तापिच्छपत्रवृन्दस्वपुष्पगुच्छसमोपमैः ।  
 तपद्भिरकैरालीढपीठकल्पाभ्रमण्डलम् ॥ १० ॥  
 वह्निरिवसरिङ्गहृदिशिरिङ्गीपपत्तनम् ।  
 कल्पानिलघनक्षोभकृतपर्वतकुट्टनम् ॥ ११ ॥  
 ग्रहतारागणैरुर्ध्वग्रैर्विग्रहदुर्ग्रहैः ।  
 पतद्भिर्द्विगुणालातलतामावर्तपातिभिः ॥ १२ ॥  
 आवहोत्थजलाद्रीन्द्रसंघट्टास्फोटघट्टितम् ।  
 महाप्रलयपर्यस्तपर्वतग्रान्तकुट्टिमम् ॥ १३ ॥  
 घनसीकृतवाष्पाभ्रैः कल्पाभ्रैरपि मेदुरैः ।  
 अन्धीकृताकैजालांशुतमोनिविडमन्थरम् ॥ १४ ॥  
 विशीर्णवसुधापीठखण्डखण्डैर्गलत्तटैः ।  
 उद्यमानैर्लुठच्छैलपतनैः संकटार्णवम् ॥ १५ ॥

लारटनशीलम् ॥ ३ ॥ दीर्घा रत ध्वनिस्तत्कारैः सार्धेन्धनैः ।  
 आसाराणां विसारिजयघोषणं तूर्यमुन्नमदुद्यच्छदित्युत्प्रेक्षा ॥ ४ ॥  
 पञ्चविधाभ्रवृन्ददिलम्बः ॥ ५ ॥ ६ ॥ प्रविघट्टनैर्जडीभूतलगा-  
 यक्षकम् । टंकारैर्जडीभूतश्रुति वधिरिकृतश्रोत्रम् ॥ ७ ॥ कल्प-  
 वह्नीनां कर्षणैर्विलेखनैर्विदारणैरिति यावत् ॥ ८ ॥ तरङ्गिका  
 एकैकतरङ्गप्राया ॥ ९ ॥ तमालपत्राधस्थानां पुष्पगुच्छानां या-  
 उपमा सैवार्काणामिति तत्समोपमैः । आलीढर्पाठं आखादिता-  
 धारप्रायं कल्पाभ्रमण्डलं यत्र । अविन्धननामर्काणां तदाखा-  
 दकलादिति ॥ १० ॥ ११ ॥ विग्रहेण परस्परप्रहारेण दुर्ग्रहे-  
 र्हुनिरोधैः अतएव आवर्तपातिभिरन्ते पतद्भिश्च द्विगुणां भूमिष्ठा-  
 लातेभ्यो द्विगुणामालातलतां नभस्यपि कुर्वदिति शेषः ॥ १२ ॥  
 आसमन्ताद्ब्रह्मतीत्यावहः प्रचण्डपवनस्तदुत्थानां जलाद्रीन्द्रप्रा-  
 याणां बृहत्तरङ्गाणां सघट्टैः स्फुटन्तति स्फोटाः पर्वता यत्र  
 ॥ १३ ॥ घनानि सीकृतानि सीकरा येषु तथाविधैर्वाष्पाभ्रैः ॥ १४ ॥  
 ॥ १५ ॥ ऊर्मिभ्य उद्यद्भिर्ऊर्मिभिरुर्ध्वप्रक्षितैरुपलैर्दिष्टाना घना  
 मेघा यैस्तथाविधैर्धरमरमारुतैः प्रलयवायुभिर्ममदित्तटम् ॥ १६ ॥  
 ब्रह्माण्डकुञ्जलक्षणस्य क्रोडाग्रस्य उरोदेशस्य कुट्टकैरास्फालकैः  
 अतएव कटुटाकृतैः कल्पाभ्रकल्पविटपलक्षणकरबाह्वास्फोटैः

ऊर्गुद्यद्दुपलच्छिन्नघनैर्धस्परमारुतैः ।  
 समुद्रघोषैर्निर्घातगम्भीरैर्भग्नदित्तटम् ॥ १६ ॥  
 ब्रह्माण्डकुञ्जक्रोडाग्रकुट्टकैः कटुटांकृतैः ।  
 कल्पाभ्रविटपास्फोटैर्घट्टितैर्काणवारटि ॥ १७ ॥  
 स्वर्गपातालभूलोकैखण्डखण्डैर्विमिश्रितैः ।  
 यथास्वभावं तिष्ठद्भिर्मरुवुधैर्वृताम्बरम् ॥ १८ ॥  
 मृतार्धमृतदग्धार्धदग्धार्द्धैर्द्वन्द्वानवैः ।  
 अन्योन्यदर्शनाद्वातवेलितैर्भ्रामितायुधम् ॥ १९ ॥  
 कल्पान्तपवनोज्झान्तैर्लोकान्तरजरत्तृणैः ।  
 आरब्धार्जुनवाताख्यास्तम्भमुद्भूतभस्मभिः ॥ २० ॥  
 उद्यमानशिलाजालप्रहारविलुठत्तटैः ।  
 पतल्लोकान्तरैः स्फारदुष्कालकटुटांकृतम् ॥ २१ ॥  
 वातोद्यूहगिरिवातगुहाभांकारभासुरम् ।  
 पतद्भिर्विहितावर्तलोकपालपुरीपुरैः ॥ २२ ॥  
 कृतकर्कशनिर्हार्दैरसुरैरिव मारुतैः ।  
 उद्यमानघनव्यूहप्रोतवातायनैर्वृतम् ॥ २३ ॥  
 पुरमण्डलदैत्याग्निसुरनागविवस्वताम् ।  
 निकुरम्बं दध्म्योऽग्निं मशकानामिवोच्चयम् ॥ २४ ॥  
 नश्यन्नगवराभोगैर्भागैर्भग्नसुरालयैः ।  
 आवर्तधर्धरारवैर्जलमूर्ध्वमधोनलम् ॥ २५ ॥  
 कुर्वज्जलाद्रिनिष्पेदैर्विकपालपुरकुट्टनम् ।  
 निपतद्देवदैत्येन्द्रसिद्धगन्धर्वपत्तनम् ॥ २६ ॥  
 कुट्टनं पर्वतादीनां प्रशान्ताङ्गाररूपिणाम् ।  
 वातैः कुर्वत्पदार्थानामसारं रजसामिव ॥ २७ ॥

परस्परघट्टितैर्काणवं आरटि सोरस्ताड रुददिति यावत् ॥ १७ ॥  
 किंचोद्भिनाः स्वर्गादिलोकत्रयखण्डखण्डैर्गुह्यतरतम्यक्रमेण यथा  
 स्वभावमन्तरिक्षे तिष्ठद्भिः अधोभागे वृष्टिजलासंस्पर्शात्संभावि-  
 तजलभागस्य वायुना शोषणाच्च मरुवनिर्जलं बुध्रं मूलमधो-  
 भागे येषां तैः ॥ १८ ॥ समानविपत्कत्वेऽपि परस्परवैरिहृष्ट्यै-  
 वान्योन्यं दर्शनात्परस्परवधाय भ्रामितायुधम् । तथाच विनाज्ञानं  
 विपत्सहस्रैरपि नवैरदृष्टिरज्ञानां शाम्यतीति सैव विपद्भ्योपि महा-  
 विपदिति ध्वनितम् ॥ १९ ॥ अर्जुनवात इति वातरोगविशेषस्य  
 नाम । तेन हि रोगेण रोगिणो नभरयुड्डीय भ्राम्यन्ते ननु तस्य  
 रोगस्यार्जुनवर्णतास्तीति तन्नाम निरालम्बनं माभूदिति लोकान्तर-  
 जरत्तृणैः स्खोद्भूतभस्मभिर्वातं धवलीकृत्य आरब्धः अर्जुनवाता-  
 ख्यायाः स्तम्भः प्रतिष्ठा सालम्बनता यस्मिन्निस्त्युत्प्रेक्षा ॥ २० ॥  
 स्फारं दुष्कालप्रयुक्तं कटुटांकृतं यस्मिन् ॥ २१ ॥ वातस्योद्यूहेन  
 संघट्टनेन गिरिवातगुह्यानां भांकारैर्भासुरम् ॥ २२ ॥ २३ ॥  
 ॥ २४ ॥ आवर्तैः परावर्तनं उत्पाद्य द्रोणवद्वैपरीत्येन धारणं  
 तेन धर्धरारवैर्ध्वं वृष्टिजलमधो निराबाधं दवानलं दधदिति  
 शेषः ॥ २५ ॥ २६ ॥ पर्वतादीनां पदार्थानां रजसामिव कु-

पुराण्यमरदैत्यानां भ्रमद्भिचीनि शतयत् ।  
 रत्नैः खणखणायन्ति पयांसीव पयस्वताम् ॥ २८ ॥  
 पूर्णाम्बरं पतल्लोकलोकसप्तकमन्दिरैः ।  
 चक्रावृत्या भ्रमद्रूपैरमरैः सागरैरिव ॥ २९ ॥  
 डीनोडुनैः परिवृतं विचलद्वातवेहितैः ।  
 दग्धादग्धैः पदाथैः खे शीर्णपर्णगणैरिव ॥ ३० ॥  
 हेमस्फटिकवैदूर्यसुसारमणिमन्दिरैः ।  
 दिवः पतद्भिराकीर्णमुद्यज्जण्णमण्यनैः ॥ ३१ ॥  
 उपेतुर्धूमभस्माब्दाः पेतुर्वारा पुरोत्कराः ।  
 उन्ममज्जुस्तरङ्गौघा ममज्जुभूतलाद्रयः ॥ ३२ ॥  
 आवर्तवर्धरावा मिथो विदलनोद्यताः ।  
 जुघूर्णुरर्णवाकीर्णपर्णवत्प्रौढपर्वताः ॥ ३३ ॥  
 क्रन्दच्छिष्टामरगणं चलत्सज्जीवभूतकम् ।  
 भ्रमत्केतुशतोत्पातं दुष्प्रेक्ष्यमभवज्जगत् ॥ ३४ ॥  
 मृताधर्ममृतया भूतसंतत्यानिललोलया ।  
 अभूवीरभ्रमाकाशं जीर्णपर्णसर्वणया ॥ ३५ ॥  
 जगदासीत्पतच्छृङ्गस्थूलधारौघनिर्भरम् ।  
 वहद्बहद्भिरिपुरवातपूर्णसरिच्छतम् ॥ ३६ ॥  
 शाम्यच्छमशमशब्दशतशाखहुताशनम् ।  
 चलाब्धिवलनान्दोललोलशैलसत्तटम् ॥ ३७ ॥  
 तृणराशिसरिण्यायमिश्रद्वीपार्णवोत्कटम् ।  
 अत्यन्तदूरचिद्योमक्ष्णज्वालासहावनम् ॥ ३८ ॥  
 वर्षशाम्यद्भुताशोत्थमभ्साभोदपतत्सुरम् ।  
 इत्यार्षे वासिष्ठमहारामायणे वाल्मीकीये मोक्षो० नि० उ० पापा० पुष्करावर्तवृष्टिविसेष्टुलजगद्वर्णनं नाम सप्तसप्ततितमः सर्गः ॥ ७७ ॥

भूतपूर्वजगद्भूतं परिविस्मृतसर्गकम् ॥ ३९ ॥  
 निरर्गलोलसन्नादं सर्गलोपशमकमम् ।  
 सर्गलोपोलसच्छेषं सर्गलोपविवर्जितम् ॥ ४० ॥  
 अनारतविपर्यासकारिमासुतनिर्वृतम् ।  
 बीजराशिरिवाजस्रं पूर्यमाणं पुनःपुनः ॥ ४१ ॥  
 उल्मुकान्योन्यनिष्पेयवह्निचूर्णसुवर्णजैः ।  
 रजोभिर्विवृतं हेमकुट्टिमाकाशकोटरम् ॥ ४२ ॥  
 भूमण्डलवृहत्खण्डैर्भ्रष्टैः सद्दीपसागरैः ।  
 पूर्णसप्तमपातालं लुठत्पातालमण्डलैः ॥ ४३ ॥  
 आसप्तमसुतालान्तमामहीतलपर्वतम् ।  
 आव्योमैकार्णवीभूतं पूर्णं प्रलयवायुभिः ॥ ४४ ॥  
 एकार्णवोऽथ ववृधे शनैः शीघ्रं सरिच्छतैः ।  
 भुवने जलकलोलैः कोपो मूर्खाशये यथा ॥ ४५ ॥  
 मुसलोपमया पूर्वं ततः स्तम्भनिभाङ्गया ।  
 ततस्तालदुमाकारधारयासारसारया ॥ ४६ ॥  
 ततो नदीप्रवाहोऽग्रजलपातैकपातया ।  
 सप्तद्वीपमहीपीठसममेदुरमेघया ॥ ४७ ॥  
 वह्निर्विदाहकृद्दृष्ट्या शममभ्याययौ तथा ।  
 शास्त्रसज्जनसंगत्या गाढमापत्पदं यथा ॥ ४८ ॥  
 ऊर्ध्वाधरस्थपरिवृत्तपदार्थजात-  
 मन्तःकणैः खणखणायितशैलमज्जम् ।  
 ब्रह्माण्डकोटरमभूद्विधुरं कुवाल-  
 लीलाविलोलमिव विल्वफलं विशुद्धम् ॥ ४९ ॥

इतं कुर्वत् ॥ २७ ॥ पयस्वतां मेघानां पयांसीव रत्नैः खणख-  
 णायन्ति अमरदैत्यानां पुराणि शतयत् ॥ २८ ॥ पतन्तो  
 लोका जना येभ्यस्तथाविधैर्लोकसप्तकमन्दिरैः पूर्णाम्बरम्  
 ॥ २९ ॥ ३० ॥ आकीर्णमित्यन्तानां सर्वेषां पदानां सर्गाद्य-  
 श्लोकस्थे वभूवास्मिन्जगन्नयमित्यत्रान्वयः ॥ ३१ ॥ वारा  
 वृष्टिजलेन ॥ ३२ ॥ ३३ ॥ चलन्तः सज्जीवा ईषज्जीवनयुक्ता  
 भूतकाः प्राणिनो यत्र । अनुकम्पायां कन् ॥ ३४ ॥ ३५ ॥  
 पतन्तः गिरिशृङ्गाणीव स्थूलानां धारौघाणां निर्भरा यस्मिन्  
 ॥ ३६ ॥ ३७ ॥ तत्त्वज्ञानेद्विचिद्योमक्ष्णदाह्यस्यास्य जगतः  
 प्रलये चिरेण नाशो नाश्वर्यपदमित्याशयेनाह—अत्यन्तेति ।  
 तत्त्वज्ञानदौर्लभ्यद्योतनायात्यन्तदूरेत्युक्तिः । चिद्योमि क्ष्ण-  
 ज्वालां न सहते तथाविधमवनं स्थितिर्यस्य ॥ ३८ ॥ पूर्वं भूतं  
 भूतपूर्वं जगद्भूतं चराचरं यत्र । सांप्रतं तु परिविस्मृतसर्गकम्  
 ॥ ३९ ॥ सर्गस्य लोपेन शमकमो यत्र । परमार्थतः सर्गलोपे  
 उल्लसति शेषः परमात्मा यत्र । सर्गलोपाभ्यां वस्तुतो विवर्जि-

तम् ॥ ४० ॥ सदैव वा सगेतल्लोपविशिष्टमित्याशयेनाह—अ-  
 नारतेति ॥ ४१ ॥ हेमकुट्टिममिव आकाशकोटरं यत्र ॥ ४२ ॥  
 लुठन्त्यन्यपातालमण्डलानि येषु तथाविधं भूमण्डलवृहत्खण्डैः  
 ॥ ४३ ॥ अभिव्याप्तावाडः । सप्तमं सुतलमेव सुतालं पाता-  
 लम् । छान्दसो दीर्घः ॥ ४४ ॥ ४५ ॥ आसारः संपातस्तत्सा-  
 रया ॥ ४६ ॥ ततस्तालपरिमाणवारापातानन्तरं नदीप्रवाहस्य  
 ताम्रपर्ण्यादौ प्रसिद्धो मलयवाद्यग्रथ उग्रो जलपातस्तदेकपातया ।  
 एकशब्दः सदृशपरः । सप्तद्वीपविशिष्टसमग्रमहीपीठसमा मे-  
 दुरा मेघा यस्या उत्स्रष्टारस्तथा ॥ ४७ ॥ गाढं दुःखकोटिनि-  
 बिडमापत्पदं सर्वविपत्स्थानमज्ञानं यथा ॥ ४८ ॥ कुत्सिता-  
 भिर्बालस्य विस्फोटनलीलाभिर्विलोळं विल्वफलमिव विधुरं  
 विनष्टमभूदित्यर्थः ॥ ४९ ॥ इति श्रीवासिष्ठमहारामायण-  
 तात्पर्यप्रकाशे निर्वाणप्रकरणे उत्तरार्धे सप्तसप्ततितमः  
 सर्गः ॥ ७७ ॥

## अष्टसप्ततितमः सर्गः ७८

श्रीवासिष्ठ उवाच ।

वानवर्षहिमोन्पातपातभग्ने धरातले ।  
जडवेगोऽगमद्विज्जि कलाविध महीपतिः ॥ १ ॥  
गङ्गाप्रवाहपतितधारापातविवर्धितः ।  
सरित्सहस्रैः सहसा मेरुमन्दरभासुरैः ॥ २ ॥  
आदित्यपथसंप्राप्तकन्दरो जडमन्थरः ।  
एकाग्रवः समुच्छून आसीन्मुखं इवेश्वरः ॥ ३ ॥  
विपुलावर्तवृत्त्यात्तविवृत्ताद्रिजरत्तुणः ।  
स्फुरत्तुङ्गतर्ङ्गाग्रनिगीर्णादित्यमण्डलः ॥ ४ ॥  
मेरुमन्दरकैलासविन्ध्यसहजलेचरः ।  
गलितावनिपङ्कान्तलीनव्यालमृणालकः ॥ ५ ॥  
अर्धदग्धद्रुमवनव्यूहशैवलसंकटः ।  
त्रैलोक्यभस्मसंसृष्ट आसीत्कर्दमकुत्सितः ॥ ६ ॥  
नभःस्तम्भवृहद्धानोत्तालभास्करपुष्करः ।  
धाराजालमहाम्भोदविलीननलिनीदलः ॥ ७ ॥  
डिण्डीरपर्वतप्रान्तनददुन्मत्तवारिदः ।  
भ्रमदिन्द्रानिलार्कैन्दुपुरपत्तनपूरणैः ॥ ८ ॥  
काष्ठवत्प्रोह्यमाणोऽसुरासुरजनोत्करः ।  
शनैः क्रमोच्छूनतया लिहन्नादित्यमण्डलम् ॥ ९ ॥  
तरत्तारतरारावधाराधरसमुद्भवैः ।  
बुद्बुदैः परिसिन्धुप्रोह्यमाणमहाचलः ॥ १० ॥  
भ्रमद्बुद्बुदविश्रान्तभ्रान्तकल्पान्तवारिदः ।

नदीप्रमाणैरासारैरभितः पूरयन्नाभः ।

एकाग्रवः प्रबुद्धोऽत्र विस्तरेणोपवर्ण्यते ॥ १ ॥

जडवेगो जलवेगः ॥ १ ॥ व्योमगङ्गाप्रवाहेषु पतिता या  
मेघधारास्तत्पातेन विवर्धितः । 'विवर्जितैः' इति पाठे विवर्जि-  
तैर्विसर्जितैः सरित्सहस्रैः समुच्छूनः । सहस्रोत्थितैर्मेरुमन्दर-  
वच्च भासुरैस्तर्ङ्गैः आदित्यपथसंप्राप्ताः प्रवाह्यमाणगिरिकंदरा  
यस्य तथाविध एकाग्रव आसीदिति द्वयोरन्वयः ॥ २ ॥ ३ ॥  
तमेवैकाग्रवमासर्गसमाप्तेर्विशिनष्टि—विपुलेत्यादिना । विपुला-  
नामावर्तानां वृत्त्या आत्तानि अतएव विवृत्तानि भ्राम्यमाणानि  
अद्रिजरत्तुणानि यस्मिन् ॥ ४ ॥ सङ्खान्ताः जलेचरा इव यस्य ।  
तमेवार्णवं पद्माकरत्वेन संभावयति—गलितेत्यादिना । गलिता  
या अवनिस्तत्पङ्कान्तर्निनीनाः शेषादिव्यालमृणालका यस्य  
॥ ५ ॥ ६ ॥ नभोलक्षणेपु स्तम्भेषु नालेषु वृहतीषु कर्णिकासु  
धानाभिर्वीजभूतैः किरणैरुत्ताला भास्करा द्वादशादित्या एव  
पुष्कराणि पद्मानि यस्मिन् । धाराजाला महाम्भोदा एव ज-  
लोपरि संलभ्रत्वाद्विलीनप्रायाणि नलिनीदलानि यस्मिन् ॥ ७ ॥  
॥ ८ ॥ ९ ॥ किमेतं बुद्बुदा उत महाचला इति परितः सं-  
दिग्धाः प्रोह्यमाना महाचला यस्मिन् ॥ १० ॥ उत्तालैः

उत्तालैस्तैरनाधारैः पश्यन्नपरवारिदम् ॥ ११ ॥  
महाप्रवाहवार्योऽघघोषधुंभिताम्बरः ।  
एकप्रवाहमहितसव्योमकुलपर्वतः ॥ १२ ॥  
चण्डवातकृतापूर्वजलौघकुलपर्वतैः ।  
महाधुरधुरारावधरोऽग्रमहारयः ॥ १३ ॥  
ब्रह्माण्डखण्डसंघट्टपरावृत्तिभिरुद्धतः ।  
कुर्वन्न्योजनलक्षाणि विततान्युन्नतानि च ॥ १४ ॥  
तृणैरिव तरङ्गेषु दोलान्दोलनमद्रिभिः ।  
कुर्वन्निरुपलाघातभग्नाभास्करमण्डलः ॥ १५ ॥  
शून्यब्रह्माण्डविपुलजलघातकुलायके ।  
नीलानचलकाकोलाञ्जललिलजालकैः ॥ १६ ॥  
मृतामृतमहद्भूतमज्जनोन्मज्जनाकुलान् ।  
तरंगमकरावर्तप्रतिबिम्बान्वितानिव ॥ १७ ॥  
मृतशिष्टान्पुरध्रान्पन्फेनाद्रितटिकोटिषु ।  
दधज्जलवलश्रान्तांस्त्रिदशान्मशकानिव ॥ १८ ॥  
विपुलाद्यतनाकाशविपुलान्बुद्बुदान् ।  
सहस्रसंख्यान्कलयन्लोचनानीव वासवः ॥ १९ ॥  
शरद्व्योमसमाभोगैर्वलद्विबुद्बुदक्षणैः ।  
पश्यन्निव नदीधारांन्मेघानाताम्रपूरकान् ॥ २० ॥  
पुष्करावर्तकाभ्राणां बहुभिर्वीचिमण्डलैः ।  
कुर्वन्नालिङ्गनानीव सपक्षाद्रिवदुत्थितैः ॥ २१ ॥  
त्रिजगद्भाससंतुतः प्रगायन्निव घर्घरैः ।

रलयोरभेदादुद्भूतास्ताराः कनीनिका येषां तथाविधैस्तैः समेघ-  
बुद्बुदैरनाधारैः स्वाधारमुखमात्ररहितैर्नैत्रैः अपरं सन्निहितं वा-  
रिदं पश्यन्निरुत्प्रेक्षा ॥ ११ ॥ घोषैर्धुंभितं मुखरीकृतमम्बरं  
येन । एकस्मिन्प्रवाहे महिता मग्नाः सव्योमकुलपर्वता यस्य  
॥ १२ ॥ १३ ॥ तिर्यग्विततानि ऊर्ध्वमुन्नतानि च योजनल-  
क्षाणि खस्मिन्कुर्वन् ॥ १४ ॥ तृणवद्दोलान्दोलनं कुर्वन्निरुद्रिभि-  
रुपलाघातैर्भग्नानि भास्करमण्डलानि येन ॥ १५ ॥ किंच शू-  
न्यब्रह्माण्डलक्षणे विपुले जलसंघातस्य कुलायके नीडे स्थिता-  
नीलान् अचलाः पर्वतास्तल्लक्षणान् काकोलान्द्रोणकान् । वृह-  
न्मद्भूतितियावत् । सलिललक्षणेर्जालकैरानायैर्जहन् बद्धाहर-  
न्निव । हरतेः शतुद्भान्दो लोडुद्भावः ॥ १६ ॥ अचलकाको-  
लानेव द्वाभ्यां विशेषणाभ्यां विशिनष्टि—मृतेति । इवेति पूर्व-  
श्लोकान्वयि ॥ १७ ॥ फेनलक्षणानामद्रीणां तटिषु कोटिषु शि-  
खरेषु च । दधत् वहन् ॥ १८ ॥ विपुलो योद्यतनः प्रसिद्ध  
आकाशः अधोमुखीकृतजतकटाहवद्दृश्यमानस्तद्विपुलानिति  
बुद्बुदान्तर्निविष्टप्राणिदृश्योक्तिः । लोचनानीव वासव इति  
वहिष्ठदृष्ट्या उपमा ॥ १९ ॥ नद्य इव धारा येषां तान् ॥ २० ॥  
॥ २१ ॥ अद्वय एव कटकानि वलया येषाम् । अद्रिकटक-

१ अस्य हस्यान्तर्त्वं विचारणीयम्.



स्वैर्नृत्यन्निव चोश्राद्रिकटकैर्वीचिदोर्दुर्मैः ॥ २२ ॥  
 नदीधाराधरैरुर्ध्वं मध्ये दग्धैर्धराधरैः ।  
 अथो धराधरैर्नागैरधरः पङ्क्तैर्वृतः ॥ २३ ॥  
 धारात्रिपथगापूरैर्निपतद्भिर्निरन्तरम् ।  
 मग्धोन्मग्धो ह्यमानाद्रिशृङ्गडिण्डीरबुद्बुदः ॥ २४ ॥  
 उह्यमानदलत्स्वर्गखण्डक्रन्दन्नभश्चरः ।  
 वहद्विद्याधरीबुन्दपद्मिनीसुन्दरान्तरः ॥ २५ ॥  
 एकार्णवपयःपूरैर्धरैरारावरंहसि ।

इत्यार्षे वासिष्ठमहारायायणे वाल्मीकीये दे० मोक्षोपायेषु निर्वाणप्रकरणे उ० पा० एकार्णववर्णनं नाम अष्टसप्ततितमः सर्गः ॥ ७८ ॥

### एकोनाशीतितमः सर्गः ७९

श्रीवासिष्ठ उवाच ।

एतस्मिन्नन्तरे चक्षुर्व्यामस्योऽहमथात्यजम् ।  
 ब्रह्मलोके महालोके प्रभातेऽकंप्रभामिव ॥ १ ॥  
 यावद्दृष्टो मया तत्र शैलादिव विनिर्मितः ।  
 परमेष्ठी समाधिस्थः प्रधानपरिवारवान् ॥ २ ॥  
 समूहश्चैव देवानां मुनीनां भावितात्मनाम् ।  
 शुक्रो बृहस्पतिश्चैव शक्रो वैश्रवणो यमः ॥ ३ ॥  
 सोमोऽथ वरुणोऽग्निश्च तथान्येऽपि सुरर्षयः ।  
 देवगन्धर्वसिद्धानां साध्यानां च विनायकाः ॥ ४ ॥  
 लिपिकर्मापिताकाराः सर्वे ध्यानपरायणाः ।  
 बद्धपद्मासनास्तत्र निर्जीवा इव संस्थिताः ॥ ५ ॥  
 अथ ते द्वादशादित्यास्तमेवोद्देशमागताः ।

टकैरिति वार्थः । श्रमुखः खरमुख इतिवद्वृत्तिविषयेऽद्विपदस्य तत्कटकपरत्वात् ॥ २२ ॥ न विद्यते धरा यस्य ॥ २३ ॥ ॥ २४ ॥ दलति विशरणशीले खर्गखण्डे क्रन्दन्तो नभश्चरा देवतालक्षणा हंसादयो यस्य अतएव पद्मिनीसुन्दरान्तरः ॥ २५ ॥ ॥ २६ ॥ बीचीनां वशो न भवतीत्यर्वाचिवशोऽपि कश्चिन्नासीत् । हन्तेति खेदे ॥ २७ ॥ स्पष्टम् ॥ २८ ॥ इति श्रीवासिष्ठमहारायायणतात्पर्यप्रकाशे निर्वाणप्रकरणे उत्तरार्धे अष्टसप्ततितमः सर्गः ॥ ७८ ॥

सर्पिर्देवगणस्यात्र धातुनिर्वाणमीर्यते ।

स्वप्नस्येव प्रबोधेन बाधस्तच्च समर्थ्यते ॥ १ ॥

अथ एतस्मिन्नन्तरे तपोलोकपर्यन्तमेकार्णववारिपूरणोत्तरकालं सख्यलोकसंनिहितव्योमस्योऽहं महालोके प्रकाशबहुले ब्रह्मलोके चक्षुः अत्यजम् । दर्शनाय प्रेरितवानिति यावत् ॥ १ ॥ प्रधानः परिवारः प्राणाद्युपासनाभिः सालोचनयादिमुक्तिं प्राप्तो ब्रह्मणा सह विदेहैर्नैव यं विविशुर्वीच्यमुक्तपरिवारस्तद्वान् । तथाचोक्तम् 'ब्रह्मणा सह ते सर्वे गगनात् प्रतिसंवरं । परस्यान्ते कृतात्मानः प्रविशन्ति परं पदम्' इति ॥ २ ॥ देवानां शक्रादीनामाधिकारिकदेवानां तादृशशुक्रादिमुनीनां च समूहस्तत्र मया दृष्ट इत्यन्वयः । तानेव कांश्चिद्वयुस्याह—शुक्र इत्यादिना

त्रैलोक्यखण्डसंहारे प्रोह्यमाणे महाम्भसि ॥ २६ ॥  
 नासीत्कश्चित्परित्राता हन्ता वाचिवशोपि च ।  
 शक्नोति कः परित्रातुं कालेन कवलीकृतम् ॥ २७ ॥  
 नाकाशमासीन्न दिगन्त आसीन्  
 दधोपि नासीन्न तदूर्ध्वमासीत् ।  
 भूतं न आसीन्न च सर्ग आसीन्  
 दासीत्परं केवलमेव वारि ॥ २८ ॥

बद्धपद्मासनास्तस्थुस्तथैवाशु यथैव ते ॥ ६ ॥  
 ततो मुहूर्तमात्रेण दृष्टवानहमवज्जम् ।  
 पुरोविनिर्द्रतां यातः स्वप्नदृष्टमिवाग्रम् ॥ ७ ॥  
 ब्रह्मलोकजनं सर्वं महतामिव वासनाम् ।  
 नापश्यं स्वप्ननगरं बुध्यमान इवाग्रम् ॥ ८ ॥  
 अरण्यशून्यमेवासीत्तद्ब्रह्ममननं तदा ।  
 कठिनाकाण्डविध्वस्तं पृथिव्यामिव पत्तनम् ॥ ९ ॥  
 सर्व एव च न कापि ते तथा तादृशास्तदा ।  
 ऋपयो मुनीयो देवा वेदा विद्याधरादयः ॥ १० ॥  
 ज्ञातं ततोऽवधानेन मया नभसि तिष्ठता ।  
 यावन्निर्वाणमापन्ना ब्रह्मवत्सर्व एव ते ॥ ११ ॥  
 वासनायां विलीनायामदर्शनमुपागताः ।

॥ ३ ॥ विनायका नियन्तारः । स्वामिन इति यावत् ॥ ४ ॥ सर्वे निर्जीवा इव संस्थिता मया दृष्टा इति विपरिणामेनानुपदः ॥ ५ ॥ तदनन्तरं यद्वृत्तं तदाह—अथेत्यादिना ॥ ६ ॥ तस्य धातुर्द्वितीयपरार्थान्त्यसुहृत्तौ मीयते येन चरमक्षणेन स सुहृत्तमात्रस्तेन तदीयचरमसाक्षात्कारबोधेऽब्रह्मचैतन्येन तद्विद्याकल्पिततदेहसहिततदीयसर्वप्रपञ्चबाधाद्विनिर्द्रतां प्रबोधं प्राप्तः पुरुषः स्वप्नदृष्टं स्वप्नं स्वप्नपदार्थजातमिव बाधितमात्ममात्रपरिशेषमपश्यं तदेवास्य विदेहकैवल्यमित्यर्थः ॥ ७ ॥ प्रागुक्तत्परिवारजनेष्वप्येवमेव कैवल्यं वृत्तमित्याह—ब्रह्मलोकजनमिति । महतां तत्त्वज्ञानां ज्ञानबाधितां पूर्ववासनामिवेत्यपरो दृष्टान्तः । शिष्टं प्राग्वत् ॥ ८ ॥ तदा तदीयचरमसाक्षात्कारक्षणे तद्ब्रह्मनगरं ब्रह्माण्डं वा अरण्यमिव शून्यं गृहजनादिरहितमेवासीत् । कठिनेनाकाण्डेनाकस्मिकेन नाशहेतुना विध्वस्तम् ॥ ९ ॥ ते मुनिदेवादयोऽपि सर्वे तथा तादृशाः शून्यमेवासन्निति विपरिणामेनान्वयः । यतस्ते न कापि गता इति शेषः ॥ १० ॥ नामरूपात्मना शून्यभावेऽपि स्वरूपेण तु निर्वाणात्मतया स्थिता एवेत्यात्मानुभवेन दर्शयति—ज्ञातमिति । अवधानेन प्रणिधानेन ॥ ११ ॥ सैव तेषां वासना-

१ ब्रह्मसंकल्पसिद्धम्.

स्वप्नलोकाः प्रबुद्धानामिव स्वं रूपमागताः ॥ १२ ॥  
 आकाशात्मैव देहोऽयं भाति वासनया स्फुटः ।  
 तदभावाच्च नो भाति स्वप्नो बोधवतो यथा ॥ १३ ॥  
 अन्तरिक्षगतो देहो यथा स्वप्ने विलोक्यते ।  
 बोधे तद्भासनाशान्तौ न किञ्चिदपि लक्ष्यते ॥ १४ ॥  
 जाग्रत्यपि तथैवायं वासनायाः परिक्षये ।  
 नैवातिवाहिको नैव लक्ष्यतेऽत्राधिभौतिकः ॥ १५ ॥  
 स्वप्नानुभव एषोऽत्र दृष्टान्तत्वेन लक्ष्यते ।  
 आवालमेतत्संसिद्धमनुभूतं श्रुतं स्मृतम् ॥ १६ ॥  
 अपहृते च वा योऽपि स्वमेवानुभवं शठः ।  
 स त्याज्यः को ह्यलीकेन सुप्तमुद्बोधयेत्किल ॥ १७ ॥  
 देहकारणकः स्वप्नो देहाभावान्न दृश्यते ।  
 इति चेत्तददेहानां परलोकोऽपि नास्ति च ॥ १८ ॥

कल्पितरूपापगमेन वास्तवस्वरूपावाप्तिरित्याशयेनाह—वासना-  
 यामिति ॥ १२ ॥ तदेवोपादयति—आकाशात्मैवेत्यादिना ।  
 बोधवतः प्रबोधशालिनः ॥ १३ ॥ अन्तरिक्षगतः आकाशग-  
 मनवान् ॥ १४ ॥ स्वप्नाज्जागरे स्वाप्नाधिभौतिकमात्रबाधस्तत्त्व-  
 बोधे लाधिभौतिकादिदेहत्रयस्यापि बाध इति विशेष इत्याशये-  
 नाह—जाग्रत्यपीति । वासनाक्षयहेतुतत्त्वप्रबोधस्य प्रमाणजस्य  
 जाग्रत्येव संभवाजाग्रत्यपीत्युक्तिः ॥ १५ ॥ तथाच स्वप्नबाधा-  
 नुभव एकांशमात्रसदृशोऽप्यावालप्रसिद्धत्वादृष्टान्तत्वेनोदाह्रियत  
 इत्याह—स्वप्नेति । 'तस्य त्रय आवसथास्त्रयः स्वप्नाः' इति  
 श्रुतं पुराणादिषु च स्मृतम् ॥ १६ ॥ एवं स्वप्नानुभवसिद्ध-  
 मपि स्वप्नबोधं योऽपहृते स्वप्नादिसर्वदेहसत्यतावादी स न  
 प्रबोधानीय एवेत्याह—अपहृते इति । अलीकेन मिषेण सुप्त  
 स्वापं विद्वन्व्यनतम् ॥ १७ ॥ ननु तथापि न स्वप्नदृष्टान्तो  
 युज्यते पित्रादिदेहकारणको ह्ययं देहः स्वप्नदेहस्तु न तथेति  
 स्वप्नदेहस्यात्यन्तासत्त्वेन वैषम्यादिति चेत्तर्हि यज्ञादिना जाय-  
 मानस्वर्गदेहस्यापि देहकारणकत्वाभावेनात्यन्तासत्त्वप्रसङ्गान्ना-  
 स्तिक्त्वमेव प्रतीतिवादिनां प्रगतेनेत्याह—देहेति ॥ १८ ॥ किञ्च  
 देहकारणकत्वं देहस्यात्यन्तासत्त्वेनातिवार्हादेहेत्यनर्थक्यत्वेनो-  
 हिरण्यगर्भस्याप्यत्यन्तासत्त्वप्रसङ्गस्थायसति सर्गाद्यर्थक्रियाप्यली-  
 कैव स्यादित्याह—इत्येतदिति । इति एवंरीत्या तदुक्तमेतदस-  
 त्वमभविष्यन्नर्हि पूर्वसर्गप्रलयान्ते सर्वशरीरसंक्षये एतत्स-  
 र्गादिकाले शरीरहेतुकशरीराभावादयं सर्गोऽपि नाभविष्यत् ।  
 सचायं परिदृश्यमानोऽस्त्वय । एवं पूर्वपूर्वसर्गोऽप्येव-  
 मापादयितुं शक्यमित्याशयेनाह—सर्वदेति ॥ १९ ॥  
 ननु तर्हि मास्तु कदापि प्रलयः, अनादौ संसारे अविच्छिन्न-  
 प्रवाहाः सर्वे देहकारणका एव देहा अर्थक्रियासमर्था भवि-  
 ष्यन्ति । हिरण्यगर्भदेहस्य वा पूर्वपूर्वनारायणादिदेहादुत्पत्तिः  
 कल्पयिष्यते । तथाच न कदाचिदनीदृशं जगदिति जैमिनीयमतं  
 दूषयति—अवयवेति । क्षित्यादिभूतानां हि सावयवत्वादेव  
 संयोगस्य विभागावसानत्वादिनाशो दुर्वारः । तथाच न कदा-

इत्येतदभविष्यच्चेत्तच्छरीरकसंक्षये ।  
 नाभविष्यदयं सर्गः स चास्त्येव च सर्वदा ॥ १९ ॥  
 अवयवविभागात्मन्यवश्यं भाविनि क्षये ।  
 न कदाचिदनित्यं तज्जगदित्यप्यसंस्थितम् ॥ २० ॥  
 न कदाचिज्जगन्नाशो देहोद्भूतगुणादिकम् ।  
 मदशक्तिरिव ज्ञप्तिरुदेतीति च वक्षि चेत् ॥ २१ ॥  
 तत्पुराणेतिहासानां सर्वसंक्षयवादिनाम् ।  
 स्मृत्यादीनां सवेदानां वैयर्थ्यमुपजायते ॥ २२ ॥  
 अप्रमाणतयैतस्मिन्नर्थे तेषां महामते ।  
 अन्यत्रापि प्रमाणत्वं वन्ध्यादावपि किं भवेत् ॥ २३ ॥  
 न चैतदिष्यते लोके जगदुच्छेदकारणात् ।  
 अन्यच्चास्तामेतदङ्ग ममेदमपरं शृणु ॥ २४ ॥

चिदनीदृशं जगदिति मतमसंस्थितमप्रतिष्ठितमेव । भूम्यादि-  
 नाशे चतुर्विधभूतग्रामशरीराणामाधाराभावेनावस्थानायोगान्ना-  
 रायणदेहस्यापि सावयवत्वाद्भिनाशित्वावारणादसु शयानत्वप्रसि-  
 द्वेरजन्मविनाशत्वे देहाकारणकत्वेनात्यन्तासत्त्वप्रसङ्गाच्चेति भावः  
 ॥ २० ॥ अत्र प्रसङ्गाच्चावकाशमतमपि निरसितुमनुवदति—  
 न कदाचिदिति । पृथिव्यादिभूतचतुष्टयमेव हि चतुर्विध-  
 देहाकारेण घटपटाद्याकारेण च संमिलज्जगत् । तस्य च पृथि-  
 व्यादिभूतात्मना कदाचिदपि नाशो नास्ति । देहस्तु भूतानां  
 मेलने उद्भूतज्ञानेच्छादिगुणा हस्तपादाद्यवयवसंस्थानतत्तदभिव्य-  
 ङ्ग्या जातिरित्येवमादिकमेव तदीयो धर्मसंघातः । तत्र यद्यपि  
 ज्ञप्तिर्नैकैकत्र भूते दृश्यते तथापि सुरारम्भकेषु पिष्टतोयक्षारकि-  
 ष्वादिद्रव्येषु मिलितेषु कालपाकादिना मदशक्तिरिव देहाकारप-  
 रिणतेषु चतुर्षु भूतेषु ज्ञप्तिगुण उदेति तेन तद्गुणको देह एवा-  
 स्मेति हे चार्वाक, त्वं वक्षि चेत् शृणु । तस्योत्तरमिति शेषः  
 ॥ २१ ॥ तत्तर्हि सर्ववस्तूनां संक्षयो नित्यनैमित्तिकप्राकृतैव-  
 ज्ञानिकाख्याश्चतुर्विधाः प्रलयास्तद्वादिनामष्टादशपुराणानां भार-  
 तादीतिहासानां पारलौकिकात्महिताहितधर्माधर्मबोधकमन्वादि-  
 स्मृतीनां सदाचाराणां च वैयर्थ्यं प्रसज्येतेत्यर्थः ॥ २२ ॥  
 नन्वस्तु वेदपुराणादीनामप्रामाण्यमभिमतमेव चार्वाकाणामिदं  
 त्वया आपादितमिति चेत्तत्राह—अप्रमाणतयेति । निर्दोषा-  
 णामेतेषां वेदपुराणादीनामेतस्मिन्प्रलयधर्माधर्मात्मतत्त्वलक्षणे  
 अर्थे अप्रामाण्ये सति भोगलाम्पट्यलोभद्वेषादिदोषसदृशदुष्टे  
 अन्यत्र त्वद्वक्त्येऽपि इयं वन्ध्या शतं पुत्रानसृतेत्यादिवाक्य-  
 तुल्ये किं प्रामाण्यं भवेत् । संभावनायां लिङ् । तत्संभावनापि  
 दुर्लभेत्यर्थः ॥ २३ ॥ नचैतत्त्वदुक्तं वेदपुराणादीनामप्रामाण्यं  
 लोके प्रेक्षावद्भिरिष्यते अङ्गीक्रियते । कृतहानाकृताभ्यागमादि-  
 दोषेण निर्वाजप्रयोजनसर्गाद्यसंभवेन च जगदुच्छेदप्रसङ्गात् ।  
 किञ्च देहात्मवादे किमवयवाः सर्वेऽप्यात्मान उतावयव्येव ।  
 आद्ये बहूनां चेतनानां सदैकमत्यनियमाभावेन वैमल्ये देहोन्म-  
 थनप्रसङ्गः । द्वितीये वृक्षे हस्तायेकावयव अवयविनाशाज्जीव-

मदशक्त्यात्मनि ज्ञाने दृष्टा देशान्तरेषु या ।  
प्रमृतानां पिशाचादिदेहता सा न सिध्यति ॥२५॥  
अथ सापि मुधा भ्रान्तिर्यावदेहं प्रदृश्यते ।  
इति चेत्तन्मुधा नाम सत्यमित्येव वो भवेत् ॥ २६ ॥  
एवं चेत्तत्परो लोकः सत्स्वर्गनरकादिकम् ।  
इत्येवापि न संवित्किं सत्यतामुपगच्छति ॥ २७ ॥  
न पिशाचप्रमा सत्या मदशक्तिमतोऽपि हि ।  
प्रतिभास्य न सत्या स्यात्परलोकात्मिका कथम् ॥२८॥

नाभावप्रसङ्ग इत्याद्यन्वयं दूषणसहस्रमस्येवेत्यास्तामेतत् । ए-  
तेन हे अङ्ग, त्वया किं पिशाचजलादिसंघाते मदिरायां मदशक्ति-  
रिव कायाकारपरिणतभूतसंघाते ज्ञप्तिगुण उत्पद्यत इति यदुक्तं  
तदपि दत्तोत्तरमेव । तत्र इदमपरं दूषणं वक्ष्यमाणं शृण्वित्यर्थः  
॥ २४ ॥ ज्ञाने ज्ञानगुणे मदशक्त्यात्मनि मदशक्तिरिव आत्मा  
स्वभावो यस्य तथाविधे अभ्युपगम्यमाने गुणिनो देहस्य नाशे  
गुणस्याप्यवश्यनाशदिशान्तरेषु प्रमृतानां जीवानां देहस्योच्छेदा-  
न्पिशाचादिदेहान्तरेण स्वदेशागमनं परशरीरावेशेन प्राक्तन-  
स्वजनादिप्रत्यभिज्ञासंभाषणार्थक्रिया च या लोके प्रसिद्धा सा  
न सिध्यति ॥ २५ ॥ अथ यदि ब्रूयाः सा पिशाचादिकल्प-  
नापि मुधा भ्रान्तिरेव । पिशाचानामप्रत्यक्षत्वाच्चावर्कमते  
प्रत्यक्षातिरिक्तप्रमाणाभावात् । नहि प्रत्यक्षातिरिक्तं प्रमाणं  
संभवति । शतशो दृष्टसहचारेष्वपि पार्थिवत्वलोहलेख्यत्वादियु-  
वज्रमण्यादौ व्यभिचारदर्शनात् । उत्पातादिकालान्तरे गवादौ  
खरादिप्रसूतिदर्शनादेवताप्रतिमादिभ्यश्च विनापि बहिर् धूमोद्गम-  
दर्शनात्सर्वत्र लिङ्गेषु देशान्तरे कालान्तरे च व्यभिचारशङ्काया  
वारयितुमशक्यत्वेनानुमानप्रामाण्यायोगात् । कुतश्चैकदेशसादृश्य-  
विकल्पने उपमानप्रामाण्यासिद्धेर्मानन्तरामूलकशब्देषु लोके अ-  
र्थसिद्धिनियमादर्शनादन्यशब्दानामनुवादित्वाच्च शब्दप्रामाण्या-  
योगादर्थपत्त्यनुपलब्ध्योश्च व्यतिरेकव्याप्त्युपजीविन्योरनुमानस-  
मानयोगक्षेमत्वात्संभवैतिह्ययोः संभावनामात्रत्वादनुमानादौ च  
संभावनास्त्वेव प्रामाण्याभिमानात्प्रवृत्तिसिद्धेः । संदिग्धेऽपि  
फले अर्थातुराणां प्रवृत्तिनियमदर्शनेनार्थनिश्चयस्य प्रवृत्त्यनङ्ग-  
त्वाच्च सर्वव्यवहारोपपत्तेः । किंच पिशाचप्रस्तस्य पिशाचवाग्व्य-  
हारोऽपि यावदेहमेव दृश्यते ननु तन्मरणे । अतस्तदेहस्यैव  
सान्निपातिकभ्रान्तिरिव पिशाचप्रस्तोऽहमिति वृथा भ्रान्तिरिति  
चेत् । तत्त्वदुक्तं सर्वं नाम शब्दजातं मुधा व्यर्थमेव । स्वोक्त्यैव  
व्याहृतत्वात् । नहि प्रत्यक्षातिरिक्तस्य सर्वस्य प्रमाणत्वे चार्वा-  
कानां वाक्यं प्रमाणं भवति । तस्यापि प्रत्यक्षातिरिक्तत्वात् ।  
नचानुमानादीनामप्रामाण्ये त्वया स्वोक्तोर्थो युक्तिभिः समर्थयितुं  
शक्यः । युक्तीनामनुमानतया तत्प्रामाण्यापत्तेः । नच ते  
दृष्टान्तोस्ति सादृश्यस्योपमानगम्यत्वात्तदप्रामाण्ये तदसिद्धेः ।  
नापि स्वपक्षे अनुकूलः परपक्षे प्रतिकूलो वा तर्कस्त्वयोद्भाव-  
यितुं शक्यः । तर्कस्यान्वयव्यतिरेकव्याप्तिघटितत्वेन तदपला-  
पिनस्ते तदप्रसिद्धेः । आपत्तिव्यतिरेक्योरनुपपत्त्यनुपलब्ध्य-

पिशाचोऽस्तीति चेत्संवित्सत्यार्था तेन संविदः ।  
मृतस्यास्ति परो लोक इत्यस्यां किं न सत्यता ॥२९॥  
काकतालीयवद्देहात्पेशाची ज्ञप्तिरस्ति चेत् ।  
परलोकार्थसंवित्तिः कथं नास्ति सकारणा ॥ ३० ॥  
यान्तर्वैत्ति यथा संवित्सा तथानुभवत्यलम् ।  
अस्तु सत्यमसत्यं वा सिद्धमित्यनुभूतितः ॥ ३१ ॥  
मृतस्यास्ति परो लोको विदित्येवंमयी भवेत् ।  
सति वा सति देहेऽस्मिन्नेन किं सदसच्च किम् ॥३२॥

धीनत्वेन तदभ्युपगमे अर्थापत्त्यनुपलब्धिप्रामाण्याभ्युपगमा-  
पत्तेः । प्रमाणपट्टकमपि सत्यमित्येव वश्चावकाशानामभ्युपगन्तव्यं  
भवेदित्यर्थः ॥ २६ ॥ अस्त्येवं तेन कस्ते लाभस्तमाह—  
एवं चेदिति । एवं शब्दादीनां प्रामाण्यमभ्युपगमनं चेत्तत्तस्मा-  
न्निर्दोषशब्दरूपायाः श्रुतेः प्रामाण्यावश्यंभावाद्धेतोः श्रुतिजन्या-  
परो लोकः स्वर्गनरकादिकं च सत् इत्येवापि संवित् सत्यतां  
प्रामाण्यं किं नोपगच्छति । ज्ञानानां हि स्वत एव प्रामाण्यं  
कारणदोषबाधकज्ञानाभ्यां कचिदपोद्यते । न चात्र कारणे दो-  
षोस्ति नापि स्वर्गनरकादयो न सन्तीति बाधकं प्रमाणज-  
ज्ञानमस्तीति भावः ॥ २७ ॥ अथ सापि मुधा भ्रान्तिरिति  
यदुक्तं तदुपयति—नेति । पिशाचप्रस्तस्य पिशाचत्रिषयिणी  
प्रमा पिशाचस्य परदेहे स्थितस्य तदनुभवसिद्धा दर्शनश्रवणादि-  
प्रमा द्रष्टृणामस्मदादीनां परदेहेन पिशाचव्यवहारप्रमा च  
ज्ञानानां स्वतःप्रामाण्यादेव लोके सत्या प्रसिद्धा । सापि यदि न  
सत्या तर्हि अस्य क्षीवस्य मदिरादेर्मदशक्तिमतो द्रव्यस्य मदश-  
क्तिप्रतिभापि न सत्या स्यात् । न ह्यमृतानुभवसिद्धार्थापलापि-  
नस्ते प्रमत्तप्रतीतिसिद्धमदशक्तिः परेणापलपनीया । तथाच तव  
दृष्टान्तासिद्ध्या ज्ञानस्य भूतगुणत्वासिद्धेः परलोकात्मिका  
स्वर्गनरकादिस्थितिः कथं त्वया निरसितुं शक्येति शेषः ॥२८॥  
तेन सर्वजनप्रसिद्धेन ज्ञानानां स्वतःप्रामाण्येन पिशाचोऽस्तीति  
संवित्सत्यार्था चेदनुभवबलात्प्रसिद्धा मृतस्यापि परलोकोऽस्तीति  
श्रुतिजन्यायां प्रतीतौ तद्वलादेव किं न सत्यता ॥ २९ ॥ किंच  
पिशाचप्रस्तस्य पेशाची ज्ञप्तिर्न श्रुतिसदृशदृढतरप्रमाणजा किंनु  
काकतालीयवदाकसिकी । तथाविधापि सा स्वानुभवापलापा-  
योगादस्ति प्रमा चेत्सकारणा दृढतरश्रुत्यादिकारणसहिता पर-  
लोकार्थसंवित्तिः कथं नास्ति कुतो न प्रमेयार्थः ॥ ३० ॥ ननु  
नानुभवबलादेवार्थसत्त्वमवधारयितुं शक्यं शुक्तिरजतानुभ-  
वेऽपि तदर्थसत्त्वाददर्शनादित्याशङ्क्याह—येति । या संवित्  
अन्तर्गद्दर्थसत्त्वं यथा वेत्ति तदर्थसत्त्वं तथानुभवति तत्र शु-  
क्तिरजतसंवित् स्वप्रतिभासकालिकमर्थसत्त्वमवगाहते । नेदं  
रजतमित्यौत्तरकालिकी बाधसंवितुं त्रैकालिकं रजतासत्त्वम् ।  
तत्राद्यसंविद्वलात्प्रातिभासिकं रजतादेः सत्त्वमस्तु । द्वितीयसंवि-  
द्वलादसत्त्वं वा अनुभूतितः सिद्धम् । अर्थरूपं नानुभवमन्त-  
रेणापलपितुं शक्यमित्यर्थः ॥ ३१ ॥ तत्र यदि जीवतः सति  
देहे श्रुत्यादिप्रमाणवशाद्वा मृतस्य असति देहे स्वप्नवत् प्रति-

तस्मात्स्वभावः प्रथमं प्रस्फुरन्वेत्ति संविदम् ।  
 वासनाकारणं पश्चाद्बुद्ध्या संपश्यति भ्रमम् ॥ ३३ ॥  
 तत्क्षयाच्छममायाति द्रष्टृदृश्यद्वयगमयः ।  
 तत्सत्तायामुदतीयं संसृत्याख्या पिशाचिका ॥ ३४ ॥  
 उपलम्भ उदेत्यादौ ब्रह्मणो वासना ततः ।  
 तच्छान्तिं विद्धि निर्वाणं तत्सत्तां संसृतिभ्रमम् ३५  
 उत्पन्नैव च सानादौ परब्रह्मण्यसंभवात् ।  
 उत्पन्ना समयाद्यासौ ब्रह्मैव परमेव सत् ॥ ३६ ॥  
 एतावद्यत्परिज्ञानं तन्निर्वाणं विदुर्बुधाः ।  
 यदत्रैवापरिज्ञानं तं बन्धं विद्धि राघव ॥ ३७ ॥  
 विज्ञानघन एवायं कचनाकचनात्मकः ।  
 इत्यार्षे वासिष्ठमहारामायणे वाल्मीकीये मोक्षो० निर्वाणप्रकरणे उ० पा० वासनाभावप्रतिपादनं नामैकोनाशीतितमः सर्गः ॥ ७९ ॥

स्वयमेव कचत्यन्तर्न कचत्येव वा स्वयम् ॥ ३८ ॥  
 संविदंशपरावृत्तिमात्रे पेलवरूपिणि ।  
 बन्धदृष्टोक्षदृक् चेति क्लेशस्तत्साधनं कियत् ॥ ३९ ॥  
 संविदुद्धोधने बन्धस्तदनुद्धोधने शिवम् ।  
 असत्सद्ब्रजगद्भाति संविदुद्धोधनोदरम् ॥ ४० ॥  
 अजडं वेदनं सुप्तं मोक्ष इत्यभिधीयते ।  
 प्रबुद्धं बन्ध इत्याहुर्वैदिच्छसि तदाहर ॥ ४१ ॥  
 निर्वाणवासनमनन्तमनाद्यमच्छ-  
 बोधैकतानमप्यन्त्रणमस्तशङ्कम् ।  
 अद्वैतमैक्यरहितं च निरस्तशून्य-  
 माकाशकोशविशदाशयशान्तमास्त्व ॥ ४२ ॥  
 माकाशकोशविशदाशयशान्तमास्त्व ॥ ४२ ॥

भामात्रबलाद्वा यदि परो लोकोऽस्तीत्येवंमयी एवमनुभवरूपा  
 संविदवश्यं भवेदेव तर्हि तेन मरणेन किं जीवदनुभवसिद्धं  
 सन्मृतानुभवसिद्धमसदित्युपलभ्येत किं वा वैपरीत्येन । नोभयम-  
 ध्यपलपितुं शक्यमिति सिद्धं श्रुत्यादिप्रामाण्यमित्यर्थः ॥ ३२ ॥  
 स यदि ब्रूयात्कायाकारपरिणतंभ्यो भूतेभ्यः संविदुद्भवान्न मृ-  
 तस्य कायनाशे पारलौकिकी संविदुद्भवविषयतीति तर्हि स संविदः  
 शाश्वतत्वात्स्वतःसिद्धत्वात्प्रत्युत तत्सिद्धिबलेनैव वासना-  
 मयस्यातिवाहिकदेहस्य तत्कल्पितस्थूलदेहस्य बाह्यप्रपञ्चस्य च  
 पश्चात्सिद्धेस्तदन्यस्य दृश्यसिद्धिहेतोरप्रसिद्धेर्न देहाधीनं संवि-  
 ज्ञन्मेति प्रतिवक्तव्य इति सूचयंस्तत्प्रतिवचनमुपसंहृत्य 'वास-  
 नायां विलीनायामदर्शनमुपागता' इत्यादिना प्रागनुकान्तं वास-  
 नाक्षयादेव सर्वदृश्योच्छेदं समर्थयितुं प्रसूतिं—तस्मादित्या-  
 दिना । तस्माद्देवादिप्रामाण्यस्य ज्ञानानां स्वतःप्रामाण्यस्य च  
 सिद्धत्वाज्ज्ञानस्वभावः परमात्मा स्वप्रकाशात्सर्वव्यवहारात्प्र-  
 थमं स्वरूपां संविदं स्वत एव नित्यसिद्धां वेत्ति न तद्वेदनफल-  
 मन्वतोऽपेक्षते सौख्यप्रकाशात्मतामिव वह्निरित्यर्थः । वास-  
 नानां कारणमुद्भवोपादानं सर्वजगद्वासनामयमातिवाहिकदेहं तु  
 ततः पश्चात्सृष्टिजाग्रदारम्भक्षणे स्वरूपचित्स्वभावबलादेव बुद्ध्या  
 सतो देहादिभ्रमं संपश्यतीति न सर्वतः पूर्वसिद्धसंविदसिद्धिर्दे-  
 हाधीनेति भावः ॥ ३३ ॥ अतएव वासनाक्षयादेवातिवाहिक-  
 देहदृश्यद्वारा सर्वानर्थक्षयः सिद्ध इत्याह—तत्क्षयादिति ॥ ३४ ॥  
 तत्र सर्गादौ ब्रह्मण आदौ वासनान्तर्गतप्रपञ्चपर्यालोचनात्मा  
 उपलम्भ उदेति 'तदैक्षत बहुस्यां प्रजायेयेति' इति श्रुतेः ।  
 ततस्तस्मात्प्राक्तनजगद्वासनानां जगदात्मना उद्भवो भवति ।  
 वासनाशान्तौ तु बीजाभावादेव जगदनुद्भवार्थसिद्धं निर्वाणमि-  
 त्याह—तदिति ॥ ३५ ॥ ननु वासना कुत उत्पन्ना । न ताव-  
 द्ब्रह्मणः । तस्य 'तदेतद्ब्रह्मापूर्वमनपरमनन्तरमबाह्यम्' इत्यादि-  
 श्रुतिभिः कारणलप्रतिषेधादसङ्गकूटस्थाद्वयत्वश्रुतेष्व नापि पूर्वक-  
 ल्पीजगतः । तस्य प्रलये स्वयं विनश्यतः अन्योत्पादनाशक्तोः ।  
 ननु न विनश्यति । स्वयमेव चरमभावविकारेण सूक्ष्मीभूय  
 तिष्ठति तथा स्थितिरेवास्य प्रलयो वासनात्मेति चेन्न । तथा-

स्थितिरस्य किं प्रलये स्वसत्तया उत ब्रह्मसत्तया । आद्ये 'स-  
 देव सोम्येदमग्र आसीदिकमेवाद्वितीयम्' इत्यादिश्रुतिविरोधात्  
 द्वितीये स्वतोऽसत्परसत्तया तिष्ठतीति प्रलापसालीकेऽप्यतिप्रस-  
 क्तत्वात्पक्षद्वयेऽपि सृष्टिप्रलययोरविशेषात्परिभासमानसत्ताऽप्र-  
 सिद्धेर्नष्टं तिष्ठतीति च व्याघातादिति चेत्सत्यम् । सा वासना  
 आदौ प्रलये पूर्वसंगं वा उत्पन्नैव न । असद्भाद्वये परब्रह्मण्यसं-  
 भवस्य लयैवोक्तत्वात् । तथाप्यद्वितीयब्रह्मबोधनोपायतया शा-  
 ल्मकल्पितात्सर्गादिसमयाभिर्बीजजगदुत्पत्त्ययोगात्सा वासनापि  
 प्राक् केनचिन्निमित्तेनोत्पन्नेति यावद्बोधोदयं स्वीक्रियताम् ।  
 बोधोदये तु सर्वं जगद्ब्रह्मैव सा वासनापि परब्रह्मैवेति पर्यव-  
 स्यतीत्यर्थः ॥ ३६ ॥ नच श्रुतिभ्यः असद्भाद्वयं ब्रह्मापरि-  
 ज्ञाय तत्र वासनाद्यसंभवस्त्वयोद्भावयितुं शक्यः । तत्परिज्ञाने  
 तु सर्वसंशयबीजाज्ञानोच्छेदाभिर्वाणमेव संपन्नमिति न वासनो-  
 त्पत्त्याद्यनुपपत्तिशङ्काप्रसक्तिरित्याशयेनाह—एतावदिति ॥ ३७ ॥  
 यौक्तिकदृष्ट्या निष्कर्षेण तु अज्ञातं ब्रह्मैव जगत्तद्वासना तदविद्या  
 चाज्ञातं ब्रह्मैव तन्निवृत्तिविद्या तत्फलं निर्वाणं चेति पर्यवस्य-  
 तीत्याशयेनाह—विज्ञानेति । श्रुत्यादिप्रमाणलाभात्प्राक् न  
 कचत्येव ॥ ३८ ॥ बद्धास्मीति स्वभावतः । स्वां मन्यमाना  
 स्वयमेव स्वबन्धो नित्यमुक्तास्मीति प्रमाणतः स्वां प्रबुद्धा सा  
 स्वयमेव मोक्ष इति निष्कर्षेण गते न कश्चिन्मोक्षसाधनेऽक्लेश  
 इत्याह—संविदंशेति ॥ ३९ ॥ तदिदं परीक्षकैर्व्युत्थानसमा-  
 धिर्भ्यां व्युत्थानसुषुप्तिभ्यां च स्पष्टं प्रष्टुं शक्यमित्याशयेनाह—  
 संविदुद्धोधने इति । संविद उद्धोधने बहिर्मुखत्वापादने । शिवं  
 निर्वाणम् । संविदुद्धोधनोदरमेव असज्जगत्सद्ब्रह्माति ॥ ४० ॥  
 ॥ ४१ ॥ एवमैच्छिकयौबन्धमोक्षयोर्मोक्षस्वभावाहरणमेव नि-  
 र्विक्षेपपरमानन्दरूपलाघु कमित्याशयेनोपसंहरति—निर्वाणवा-  
 सनमिति । हे राम, लमच्छबोधैकतानं ब्रह्मैव सन्नप्यन्त्रणं नि-  
 र्मुक्तबन्धमास्त्व । विशेषणान्यन्यानि ब्रह्मणि वा क्रियायां वा-  
 योज्यानि ॥ ४२ ॥ इति श्रीवासिष्ठमहारामायणतात्पर्य-  
 प्रकाशे निर्वाणप्रकरणे उत्तरार्धे एकोनाशीतितमः सर्गः ॥ ७९ ॥

## अशीतितमः सर्गः ८०

श्रीवासिष्ठ उवाच ।

इति ते सर्वं आयाता ब्रह्मलोकनिवासिनः ।  
 अदृश्यतामेव गता दीपाः क्षीणदशा इव ॥ १ ॥  
 अथ ते द्वादशादित्या ब्रह्मणि ब्रह्मतां गते ।  
 जगद्ब्रह्मलोकं तमदहन्भास्वरार्चिषः ॥ २ ॥  
 वैरिचनगरं दग्ध्वा ध्यानं कृत्वा विरञ्चिवन् ।  
 तेऽपि निर्वाणमाजग्मुर्निःस्नेहदशदीपवत् ॥ ३ ॥  
 तत एकार्णवापुरो विरञ्चनगरान्तरम् ।  
 रात्रौ भुवमिव ध्वान्तं पूरयामास सूर्मिमान् ॥ ४ ॥  
 आब्रह्मलोकमभवज्जगदापूर्णमर्णसा ।  
 तुल्यं रसैकपूर्णेन पक्वद्राक्षाफलेन तत् ॥ ५ ॥  
 तत्तदूर्मिगिरिवातखगैरावलिताः खिलाः ।  
 विच्छिन्नाः कल्पजलदा जल एव निललियरे ॥ ६ ॥  
 एतस्मिन्नन्तरे तत्र दृष्टवानहमम्बरात् ।  
 यावदभ्युदितं भीमं भीतः किञ्चिन्नभोन्तरात् ॥ ७ ॥  
 कल्पान्तजगदाकारं कृष्णमापूरिताम्बरम् ।  
 आकल्पं संभृतं नैशं देहेनेवोत्थितं तमः ॥ ८ ॥  
 तरुणादित्यलक्षणां तेज आभास्वरं दधत् ।  
 आदित्यत्रयसंकाशैः स्थिरविद्युच्चयोलवणैः ॥ ९ ॥

वैज्ञानिकस्तत्त्वदशा वर्णितः प्रलयक्रमः ।

प्राकृतो योगिगम्योऽन्यो वर्ण्यते प्रलयक्रमः ॥ १ ॥

धातुर्वासनाकल्पितस्य तल्लोकदेवभुवनादिसर्वप्रपञ्चस्य तत्प्रा-  
 रब्धक्षयक्षणेत्पन्नेन साक्षात्कारेण यो बाधस्तल्लक्षणे वैज्ञानिकः  
 प्रलयो 'नापश्ये' स्वप्ननगरं बुध्यमान इवाग्रगम्' इत्यादिना स्वप्न-  
 धसदृशः सोपपत्तिकं मुक्तदशा उपवर्णितः । बद्धदशा तु धातु-  
 देहस्य तदारम्भकोपाधीनां तदिन्द्रियादीनां च स्वस्वकारणे  
 लयद्वारा मायाशबले ब्रह्मणि लयलक्षणं प्रलयमुपवर्णयितुमुप-  
 क्रमते—इतीति ॥ १ ॥ ब्रह्मणि विधातुदेहे । मायाशबलब्रह्म-  
 ताम् । जगद्ब्रह्म्यादिवत् ॥ २ ॥ आदित्याद्यधिकारिजीवानाम-  
 प्यधिकारप्रारब्धसमाप्तेऽथरमसाक्षात्कारेण समस्तस्वस्वप्रपञ्चवा-  
 धातद्वदेव विदेहकैवल्यमासीदित्याह—वैरिञ्चेति ॥ ३ ॥ तदु-  
 त्तरं किमासीत्तदाह—तत इति । प्राक्प्रक्रान्त एवैकार्णवापुरः ।  
 'मूर्तिमान्' इति पाठे पञ्चीकृतजलात्मा ॥ ४ ॥ अर्णसा जलेना  
 तद्ब्रह्माण्डम् ॥ ५ ॥ तैस्तैरूर्मिभिः प्लवमानैर्गिरिवातैः खगैर्देव-  
 शरीरैश्चावलिता विघटिता अतएव खिला विशीर्णा विच्छि-  
 न्नाश्च कल्पजलदाः प्रागुक्ताः पुष्करावर्तकादयः ॥ ६ ॥ एत-  
 स्मिन्नन्तरे अहमम्बरादभ्युदितं भीमं भयानकं किञ्चिद्रूपं दृष्ट-  
 वान् ननु विशिष्य रुद्रोऽयमिति परिचितवान् । तावद्भीत इ-  
 त्यर्थः ॥ ७ ॥ तदेव रूपं भीतिहेतुभिरद्भुतैर्विशेषणैर्वर्णयति—  
 कल्पान्तेत्याद्यष्टभिः । आकल्पं द्विपरार्धावसानकालपर्यन्तं प्रति-  
 निशं जातं तम एकत्र संभृतमुपचितं सदेहेनोत्थितमिवेति सं-

नैत्रराभास्वरमुग्नं ज्वालापुञ्जसमुद्गिरम् ।  
 पञ्चाननं दशभुजं त्रिनेत्रं शूलपाणिकम् ॥ १० ॥  
 आयान्तमन्तमुक्तऽपि व्योम्नीव वितताकृतिम् ।  
 खमिवासि घनश्यामं देहमासाद्य संस्थितम् ॥ ११ ॥  
 स्थितमेकार्णवापूर्णं ब्रह्माण्डाद्बहिरम्बरे ।  
 व्योमेव हस्तपादादिसंनिवेशेन लक्षितम् ॥ १२ ॥  
 घोणानिलपरावृत्तिविधूतैकमहार्णवम् ।  
 गोविन्दमिव दीर्घण्डक्षोभितक्षीरसागरम् ॥ १३ ॥  
 कल्पार्णवजलापूरं पुंस्त्वेनेव समुत्थितम् ।  
 मूर्तियुक्तमहंकारमस्तकारणमागतम् ॥ १४ ॥  
 कुलाचलवृहद्बृहन्मिवोद्भूयनडम्बरैः ।  
 पक्षौघैरुत्थितं व्योम समस्तमभिपूरयत् ॥ १५ ॥  
 ततस्त्रिशूलनयनैर्मया रुद्रोऽयमित्यसौ ।  
 दूरादेव परिज्ञाय परमेशो नमस्कृतः ॥ १६ ॥  
 श्रीराम उवाच ।  
 किं स तादृग्विधो रुद्रः किं कृष्णः किं महाकृतिः ।  
 किं पञ्चवदनः कस्माद्दशबाहुः स तिष्ठति ॥ १७ ॥  
 किं त्रिनेत्रः किमुग्रात्मा किमेकः किंप्रयोजनः ।  
 केनेरितः किमकरोच्छायासीद्बद का मुने ॥ १८ ॥

हारमूर्तेरघोररुद्रस्य कृष्णवर्णोत्कर्षादुत्प्रेक्षा ॥ ८ ॥ वर्णेन कृष्ण-  
 त्वेऽपि तेजसा भास्वरखमपीत्याह—तरुणेति । दधदित्येतदुत्त-  
 रश्लोकेऽयाभास्वरं मुखं दधदिति संबध्यते ॥ ९ ॥ ज्वाला-  
 पुञ्जं समुद्गिरतीति ज्वालापुञ्जसमुद्गिरम् ॥ १० ॥ ११ ॥ १२ ॥  
 घोणा नासा तदनिलस्य श्वासवायोः परावृत्तिभिर्भ्रमणैः ॥ १३ ॥  
 पुंस्त्वेन पुरुषाकारेण समुत्थितमिव । सर्वाहंकारसमष्टिरूपं मूर्ति-  
 युक्तं भूत्वा आगतमिव । सर्वकारणत्वात्स्वयमस्तकारणम् ॥ १४ ॥  
 ॥ १५ ॥ ततस्तादृशरूपदर्शनानन्तरं मया त्रिशूलेन त्रिभिर्नय-  
 नैश्च प्रसिद्धैर्लक्षणैरसौ रुद्रः परमेशो जगदीश्वर इति परिज्ञाय  
 नमस्कृतः ॥ १६ ॥ ननु परमेश्वरो 'मायां तु प्रकृतिं विद्या-  
 न्मायिनं तु महेश्वरम्' इत्यादिश्रुतिषु मायाशबलं ब्रह्मैवामूर्ते  
 महेश्वर इति प्रसिद्धं तत्किमर्थं कैश्चोपाधिभिः पञ्चवदनादिवि-  
 शिष्टां मूर्तिं धत्ते सर्वात्मनो वा कथं परिच्छिन्नमूर्तिभाव इति  
 विशिष्य जिज्ञासमानो रामः पृच्छति—किं स इति । स स-  
 र्वश्रुतिप्रसिद्धः परमेशस्तादृग्विधस्त्वद्वर्णितरीत्या भयानकस्वरूपः  
 किनिमित्तं केनोपाधिना स्थित इति प्रश्नस्य प्रपञ्चभूता दशप्र-  
 श्नास्त्रयः स्वतन्त्राः । स तिष्ठतीयत्रापि केषांथाहत्याधारप्रश्नो  
 बोध्यः । एवं किमुग्रः किमात्मेति किमः प्रत्येकं संबन्धादौ प्रश्ना  
 ॥ १७ ॥ स किं स्वतन्त्रः उत परतन्त्रः यदि स्वतन्त्रस्तर्हि पूर्णकाम-  
 स्यास्य किमर्थं सहारे प्रवृत्तिः । यदि परतन्त्रस्तर्हि केनेरितः ।  
 तस्मिन्नीश्वरे रुद्ररूपे सति तदीयच्छायारूपा मायापि का आ-  
 सीत्तद्वदेत्यर्थः ॥ १८ ॥ हे काकुत्स्थ, असौ परमेश्वरः सर्वसर्ग-



श्रीवासिष्ठ उवाच ।

काकुत्स्थ रुद्रनामासावहंकारतयोत्थितः ।  
विषमैकाभिमानात्मा मूर्तिरस्यामलं नभः ॥ १९ ॥  
व्योमाकृतिः स भगवान्व्योमवर्णो महाद्युतिः ।  
चिह्नोममात्रसारत्वादाकाशात्मा स उच्यते ॥ २० ॥  
सर्वभूतात्मभूतत्वात्सर्वगत्वान्महाकृतिः ।  
यानि तस्यानुपकानि पञ्च खानीन्द्रियाण्यलम् ॥ २१ ॥  
तानि तस्य मुखान्याहुस्तत्पद्रूपाणि सर्वतः ।  
कर्मैन्द्रियाणि विषयास्ते हि तस्य भुजा दश ॥ २२ ॥  
सर्वभूतनरैः सार्धं ब्रह्मणा परमेयुषा ।  
यदासौ संपरित्यक्तस्तदा स्वां मूर्तिमागतः ॥ २३ ॥  
स चैकांशैकरूपात्मा नास्ति तस्य हि साकृतिः ।  
तथा दृश्यत एवासौ भ्रान्तिमात्रेण मूर्तिमान् ॥ २४ ॥  
चिदाकाशगते स्फारे भूताकाशे स तिष्ठति ।  
देहे च सर्वभूतानां नित्यं वायुरिवेश्वरः ॥ २५ ॥

स्थितिसंहारादिगोचरसंकल्पाध्यवसायादिवीजभूतसर्वाभिमाना-  
त्मकमायावृत्तिरूपया अहंकारतया सर्वजगदध्यासमूलस्तम्भभू-  
तया सर्वप्राणिरोदने सर्वशरणागतहृद्भावणे च निमित्तभूतया  
रुद्रनामा सन्नुत्थितः । तत्र रोदने विषमभिमानात्मा रुद्रावणे  
तु एकाभिमानात्मा संपद्यते । अस्य सा मया दृष्टा मूर्तिस्त्व-  
मलं नभ आकाशमेव ॥ १९ ॥ अनेन किं स तादृग्विधः किं  
कृष्णः किं महाकृतिरिति प्रश्नत्रयं समाहितमित्याह—व्योमेति  
॥ २० ॥ किं पञ्चवदन इति प्रश्नस्योत्तरमाह—यानीति । त-  
स्याहंकारस्य प्रतिशरीरमनुपकानि यानि पञ्चज्ञानेन्द्रियाणि तानि  
तस्य रुद्रस्य मुखान्याहुस्तत्त्वविदः ॥ २१ ॥ अतएव हि ज्ञानेन्द्रि-  
याणि सर्वतस्तत्पद्रूपाणि प्रकाशस्वभावानि ॥ २२ ॥ कस्माद्दशबाहुः  
स इति प्रश्नं समाधत्ते—कर्मैन्द्रियाणीति । वाक्पाणिपादपायूप-  
स्थाह्यानि पञ्चकर्मैन्द्रियाणि दक्षिणतः । वचनादानविहरणोत्सर्गो-  
नन्दाह्याः पञ्च तद्विषयाश्च वामत इति क्रमात्तस्य दशभुजा इत्यर्थः  
तद्व्यसौ प्रागपि तादृशमूर्त्या कुतो न दृष्ट इति चेच्चराचरनामरू-  
पकार्याकाराध्यारोपव्यामृद्वट्टिभिस्तदन्तर्गतकारणस्वभावस्य दुर्ग-  
हत्वादेवेत्याशयेनाह—सर्वेति । सर्वभूतैश्चतुर्विधशरीरैर्नरैस्तत्त-  
न्निवैश्व सार्धं परं कारणं मायाशवलं ब्रह्म आ ईयुषा प्रलयेन  
प्राप्तवता ब्रह्मणा चतुर्मुखेन स्वाध्यारोपितकार्येण पटेन तन्तु-  
रिव यदासौ परित्यक्तस्तदा स्वां प्रायुक्ताकाशमात्रपरिशेषरूपां  
वर्णितां मूर्तिमागतः । कारणरूपेण स्फुटीभूत इतियावत् ॥ २३ ॥  
यद्यरावाकाशमात्रात्मा तर्ह्यमूर्तस्य नस्य प्राग्वर्णिता देहाकृतिः  
कथं दृष्टा तत्राह—साचेति । स च रुद्रः सर्वकार्यविशेषप्रवि-  
लयावशिष्टो यः कारणैकांशस्तदेकरूपात्मा तस्य सा मया  
वर्णिता देहाकृतिर्नास्ति । तथा उपासकैः स्ववासनया असौ  
भूत इत्यर्थः ॥ २४ ॥ प्रश्नेषु स तिष्ठतीत्यत्र केल्यध्याहृत्य  
ननु यो वर्णितस्तस्योत्तरमाह—चिदाकाशगते इति ।

सर्वभूतपरित्यक्तस्तस्मिन्काले खमूर्तिमान् ।  
क्षोभयन्स क्षणं क्षीणः परमां शान्तिमेप्स्यति ॥ २६ ॥  
ये गुणाकृतयः कालाश्चित्ताहंकारबुद्धयः ।  
प्रणवस्य च ये वर्णा ये च वेदास्तथा त्रयः ॥ २७ ॥  
रुद्रस्य तस्य ते नेत्रसंनिवेशेन संस्थिताः ।  
त्रिशूलं तेन त्रैलोक्यं गृहीतं करकोटरे ॥ २८ ॥  
यस्मात्तद्व्यतिरेकेण सर्वभूतगणेष्वपि ।  
अन्यत्र विद्यते किञ्चिद्देहात्मैव ततः स्थितः ॥ २९ ॥  
सर्वसत्त्वोपलम्भात्मा स्वभावोऽस्य प्रयोजनम् ।  
ईरितः शिवरूपेण चिन्मात्राकाशरूपिणा ॥ ३० ॥  
तेनैव च निर्गीर्णः सन्परमां शान्तिमेत्यसौ ।  
निर्मलाकाशरूपात्मा कृष्ण इत्येष ईश्वरः ॥ ३१ ॥  
कृत्वा कल्पं जगत्सर्वं तत्पीत्वैकार्णवं तदा ।  
स प्रयाति परां शान्तिमभूयःसंनिवृत्तये ॥ ३२ ॥

इदं चावस्थानं तत्तदन्तर्यामिभावेनेति सूचनाय वायुरिवेति  
॥ २५ ॥ २६ ॥ किं त्रिनेत्र इति प्रश्नस्योत्तरमाह—ये इति  
॥ २७ ॥ ते गुणादिपञ्चत्रिका रुद्रस्य पञ्चसु वक्त्रेषु क्रमात्रि-  
नेत्रपञ्चकसंनिवेशेन संस्थिता इत्यर्थः । किमुप्रात्मेत्यत्र किञ्चिदस्य  
प्रत्येकमन्वयात् किमुग्रः किमात्मेति द्वौ प्रश्नौ वर्णितौ तत्रा-  
द्यस्य केन त्रिशूलायुधेनोग्र इति गूढार्थस्य रामाभिप्रेतस्य सर्व-  
ज्ञतां ख्यापयन्मुनिरुत्तरमाह—त्रिशूलमिति । करकोटरे मुष्टि-  
च्छिद्रे ॥ २८ ॥ किमात्मेति द्वितीयस्योत्तरमाह—यस्मा-  
दिति । सर्वभूतगणदेहात्मेत्यर्थः । अतएव हि सर्वभूतानामहं-  
कारात्मकरुद्राभिध्यानादेव देहात्मत्वाभिमानः । तथाच भगवतो  
वादराणस्य सूत्रम् ‘पराभिध्यानात्तु तिरोहितं ततो ह्यस्य बन्ध-  
विपर्ययौ’ इति ॥ २९ ॥ किंप्रयोजन इत्यस्योत्तरमाह—सर्वेति ।  
स्वसृष्टानां सर्वेषां सत्त्वानां स्वस्वकर्मानुरूपविषयभोगात्मको य  
उपलम्भः क्रमाज्ज्ञानसाधनप्राप्तावन्ते यः स्वात्मतत्त्वोपलम्भश्च  
तदात्मा यः शास्त्रीयविहितनिषिद्धकर्मज्ञानफलदानस्वभावः स  
एवास्य सर्गादौ प्रयोजकत्वात्प्रयोजनम् । तथाचोक्तं गौड-  
पादैः ‘देवस्यैष स्वभावोऽयमाप्तकामस्य का स्पृहा’ इति । केनेरित  
इति प्रश्नं समाधत्ते—ईरित इति । चिन्मात्राकाशरूपिणा  
शिवं वाङ्मनरागोचरनिरतिशयभूमानन्दात्मकं परमकल्याणं  
स्वरूपं यस्य तथाविधेन परमात्मनैव बहु स्वां प्रजायेयेति संक-  
ल्पात्मकमायावृत्त्या ईरितः सर्गाद्युन्मुखतया प्रेरितः सृजति  
॥ ३० ॥ प्रलयार्थमीरितश्च सैकमविपरीतक्रमेण जगन्नि-  
र्गीर्णाकाशभावेन स्थितः स्वयमपि तेनैव शिवरूपेण स्वा-  
त्मना निर्गीर्णः सन् आकाशभावमपि विहाय परमां  
भूमानन्दस्वरूपप्रतिष्ठालक्षणां शान्तिमेतीत्यर्थः । किं कृष्ण  
इत्यादिप्रश्नानां सर्वेषां सोपपत्तिकं समाधानमुक्तं स्मार-  
त्यनुपसंहरति—निर्मलेति सार्धेन ॥ ३१ ॥ ३२ ॥

अनन्तरं मया दृष्टस्तत्रासौ यावदुद्यमात् ।  
 प्रवृत्तः प्राणवेगेन तमाकष्टं महार्णवम् ॥ ३३ ॥  
 अथ तस्य मुखं स्फारं ज्वालामालाकुलान्तरम् ।  
 प्राणाकृष्टो महाम्भोधिर्वाडवाग्निमिवाविशत् ॥ ३४ ॥  
 स एव वाडवो भूत्वा वहिराकल्पमर्णवे ।  
 अहंकारः पिबत्यम्बु रुद्रः सर्वं तु तत्तदा ॥ ३५ ॥  
 पातालमिव पानीयं सर्पो बिलमिव क्षणात् ।  
 पञ्चवायुरिवाकाशमविशत्तन्मुखं जवात् ॥ ३६ ॥  
 समुपेत्यापिबदुद्रः स मुहूर्तेन तत्पयः ।  
 कृष्णाङ्गोऽर्क इव ध्वान्तं सत्संपर्क इवागुणम् ॥ ३७ ॥  
 आब्रह्मलोकपातालं शान्तं शून्यमथाभवत् ।  
 रजोधूमानिलाम्भोधिभूतमुक्तं समं नभः ॥ ३८ ॥  
 केवलं तत्र दृश्यन्ते चत्वारो व्योमनिर्मलाः ।  
 इमे पदार्था निस्पन्दाः शृणु तावद्युनन्दन ॥ ३९ ॥  
 एकस्तावदसौ मध्ये रुद्रः कृष्णाम्बराकृतिः ।  
 निराधारः स्थितो व्योम्नि निस्पन्दामोदविम्बवत् ४०  
 द्वितीयोऽवस्थितो दूरे पृथ्व्याकाशतलोपमः ।  
 भागो ब्रह्माण्डसदनस्याधः पातालसप्तकात् ॥ ४१ ॥  
 पातालभूतलदिवां सशैलेन्द्रदिवौकसाम् ।  
 व्याप्तः पार्थिवभागेन पङ्कमात्रात्मनात्मभाक् ॥ ४२ ॥  
 तृतीयोऽत्र पदार्थोऽभूदूर्ध्वं ब्रह्माण्डभागभूः ।  
 दृष्टिश्चात्सुदूर्त्वाहुलक्ष्यगगनासितः ॥ ४३ ॥

किमकरोदित्युपान्तप्रश्नस्य कथाशेषश्रुत्वाविषयत्वमभिप्रेतं  
 ज्ञात्वोत्तरमाह—अनन्तरमित्यादिना । प्राणवेगेन श्वासा-  
 निलवेगेन आकृष्टम् । पातुमिति यावत् ॥ ३३ ॥ जलस्य  
 तेजस्युपसंहारघोतनाय ज्वालामालासमाकुलमित्युक्तम् ॥ ३४ ॥  
 इतरकालेऽपि जलशोषे तेजस्येवोपसंहारः प्रसिद्ध इत्याशये-  
 नाह—स एवेति ॥ ३५ ॥ पञ्चवायुः पञ्चवृत्तिः प्राणः प्राणिनां  
 मुखाकाशमिव । अपानस्यापि प्राणात्मकत्वात्पञ्चवृत्तिकत्वव्यपदे-  
 शः ॥ ३६ ॥ अगुणं दोषजातम् ॥ ३७ ॥ समं सर्ववैषम्यनि-  
 र्मुक्तम् ॥ ३८ ॥ इमे वक्ष्यमाणाः पदार्थाः ॥ ३९ ॥ आमोदः  
 सौरभं तद्विम्बं तत्स्वरूपं तद्वत् ॥ ४० ॥ ४१ ॥ त्रयाणां  
 लोकानां तद्वत्पदार्थानां च भस्मीभावात्पुनर्जलक्लेदनेन पङ्कमा-  
 त्मना पार्थिवभागेन व्याप्तः सन्नात्मभाक् ऊर्ध्वभागापे-  
 क्षया किञ्चिदुपचिततामा ॥ ४२ ॥ दृष्टिक्षयान्नयनरश्मीनां तत्रा-  
 प्रसरात् । तत्र हेतुः—सुदूर्त्वादिति ॥ ४३ ॥ चतुर्थः  
 पदार्थस्तदुभयान्तरालाकाशमेवेत्याह—दूरेति । ब्रह्मेव निर्मलम्  
 ॥ ४४ ॥ असौ अन्तरालाकाशः । अत्र मत्पुरोगतपदार्थमध्ये  
 एतस्माच्चतुष्टयादन्यत्किञ्चन नैवासीदित्यन्वयः ॥ ४५ ॥ साव-  
 रणाभ्यां ब्रह्मसप्तकटाहौ ब्रह्माण्डखर्परे ताभ्यां बहिः किं विद्यते ।  
 तत्र तयोः का आवरणाः । ताश्च कियत्यः । निराधाराश्च कथं  
 संस्थिता इति चत्वारः प्रश्नाः ॥ ४६ ॥ तत्र मध्यमप्रश्नयोः  
 प्रथममुत्तरमाह—ब्रह्माण्डखण्डयोरिति । तच्च जलमनन्तम-

दूरविशिष्टयोर्मध्यं यत्तद्ब्रह्माण्डखण्डयोः ।  
 तदाकाशमनाद्यन्तं ब्रह्म निर्मलमानतम् ॥ ४४ ॥  
 चतुर्थोऽसौ पदार्थस्तु तदा संलक्षितो मया ।  
 चतुष्टयादत्र नान्यदेतस्मादेव किञ्चन ॥ ४५ ॥  
 श्रीराम उवाच ।  
 बहिः किं विद्यते ब्रह्मन्ब्रह्मसप्तकटाहतः ।  
 कास्तत्रावरणा ब्रूहि कियत्यः संस्थिताः कथम् ॥ ४६ ॥  
 श्रीवसिष्ठ उवाच ।  
 ब्रह्माण्डखण्डयोः पारे तनो दशगुणं जलम् ।  
 संध्याकाशमनन्तं तद्वर्जयित्वा ततः स्थितम् ॥ ४७ ॥  
 ततस्तथैव ज्वालात्म तेजो दशगुणं स्थितम् ।  
 ततस्तथैव पवनः पवनो निर्मलः स्थितः ॥ ४८ ॥  
 ततस्तथैव विमलं नभो दशगुणं स्मृतम् ।  
 ततः परममत्यच्छं ब्रह्माकाशमनन्तकम् ॥ ४९ ॥  
 अन्यत्रान्यत्र तस्याथ दृष्टयोऽन्यास्तथैव खे ।  
 कचन्त्यनन्ता दूरस्था मिथो दृष्टात्मसृष्टयः ॥ ५० ॥  
 श्रीराम उवाच ।  
 ऊर्ध्वं ब्रह्माण्डखण्डस्य तथाधस्तान्मुनीश्वर ।  
 तज्जलादिमहाकारं क कथं केन धार्यते ॥ ५१ ॥  
 श्रीवसिष्ठ उवाच ।  
 स पार्थिवपदार्थानां स्थितः पुष्करपत्रवत् ।  
 भागस्तमेवाधावन्ति ते सुता मातरं यथा ॥ ५२ ॥

तिविस्तृतं खण्डद्वयसंध्याकाशमनन्तवर्जयित्वा बहिरेवाततं स्थितम् ।  
 यद्यपि खण्डद्वयसंध्याकाशो वृहदारण्यके 'तथावती धुरस्य  
 धारा यावद्वा मक्षिकायाः पत्रं तावानन्तरेणाकाशः' इति धुर-  
 धारामक्षिकापक्षपरिमितोत्पन्नसूक्ष्मः प्रतिपादितस्तथापि प्रागत्र  
 चतुर्मुखो ब्रह्माण्डखण्डद्वयं विभेद तच्च भिन्नं दूरतरं गतमिति व-  
 र्णितत्वात्तदनुसारेण संध्याकाशस्यानन्तत्वोक्तिरिति बोध्यम् ॥ ४७ ॥  
 तथैव जलवदेव पवनस्तज्जलपवित्रीकरणः स्वयं च रजोमालि-  
 न्यरहितः पवनो वायुः स्थितः ॥ ४८ ॥ नभ आकाशम् ।  
 प्रथमप्रश्नस्योत्तरमाह—तत इति । अतिसूक्ष्मत्वादत्यच्छं मा-  
 याशबलब्रह्माकाशं स्थितम् ॥ ४९ ॥ ननु पुराणादौ आकाशा-  
 त्परतो दशगुणमहंकारतत्त्वं ततः परं तदशगुणं महत्तत्त्वं तदग्रे  
 अनन्ता प्रकृतिश्च वर्णिता तदत्र कथं परित्यक्तं तत्राह—अन्य-  
 त्रेति । तस्य मायाशबलब्रह्मणः खे आधृते स्वरूपाकाशे अन्य-  
 त्रान्यत्र योगिमाहेश्वरपाञ्चरात्रकापिलादितन्त्रेषु अन्यान्या महद-  
 हंकारादितत्त्वभेदावरणकल्पनादृष्टयः, अनन्ताः कचन्ति, ताश्च  
 मिथः परस्परं संवादेन दृष्टात्मकल्पनादृष्टयः पुराणेषु कीर्त्यन्ते  
 न श्रुतिषु, ताः प्रक्रियाः सन्तीत्यस्माभिरुपेक्षिता इत्यर्थः । ब्रह्मा-  
 ण्डभेददृष्टिपरतया वा श्लोको व्याख्येयः ॥ ५० ॥ चतुर्थं प्रश्नं  
 परिशिष्टं स्मारयन् रामः पृच्छति—ऊर्ध्वं इति । ब्रह्माण्डाद-  
 प्युत्तरोत्तरं दशदशगुणविस्तारान्महाकारम् ॥ ५१ ॥ तं पा-  
 र्थिवं ब्रह्माण्डखर्परेभागमेव आधावन्ति आधारादिभावेनाश्रु-

अतो यदेव नेदीयो ब्रह्माण्डाख्यं महावपुः ।  
तत्पदार्थाः प्रधावन्ति तृपिताः सलिलं यथा ॥ ५३ ॥  
अवलम्ब्य तदेवान्तः संस्थितास्तैजसादयः ।  
न स्थितिं प्रविमुञ्चन्ति स्वां यथावयवा इव ॥ ५४ ॥  
श्रीराम उवाच ।

ब्रह्मन्ब्रह्माण्डखण्डे ते तिष्ठतः कथमुच्यताम् ।  
किमाकृती धृते केन कथं वा परिनिश्चयतः ॥ ५५ ॥

श्रीवासिष्ठ उवाच ।

अधृतं धृतमेवोच्चैरपतच्चैव वा पतत् ।  
अनाकृत्येव साकारं जगत्स्वप्नपुरं यथा ॥ ५६ ॥  
किमस्य नाम पतति किंवा केनास्य धार्यते ।  
यथा संवित्ति कचनं तथैतदवतिष्ठते ॥ ५७ ॥  
यथा केशोण्डकं व्योम्नि यथा च व्योम्नि शून्यता ।  
इत्यार्षे श्रीवासिष्ठमहारामायणे वाल्मीकीये मोक्षोपायेषु निर्वाणप्रकरणे उ० पाषा० भ्रान्तिमात्रत्वप्रतिपादनं नामाशीतितमः सर्गः ८०

यथा वा पवने स्पन्दो जगच्चिद्रगने तथा ॥ ५८ ॥  
चित्तौ संकल्पनगरं ब्रह्माण्डाख्यं जगद्बृहम् ।  
खे खमेवाप्यनाकारं प्रत्याकारमिव स्थितम् ॥ ५९ ॥  
पातसंवित्समुद्भूतं पतदास्ते दिवानिशम् ।  
गच्छन्त्या संविदोद्भूतं गच्छदास्ते दिवानिशम् ६०  
स्थितसंवित्समुद्भूतं तिष्ठदास्ते दिवानिशम् ।  
उत्पत्त्या चित्तोद्भूतमुत्पतच्चैव तिष्ठति ॥ ६१ ॥  
एति नाशविदा नाशं महाकल्पादिवेदनैः ।  
जायते जन्मसंवित्स्या व्योम्नि सर्वादिवेदनैः ॥ ६२ ॥

आभाति मौक्तिकगणः शरदम्बरान्त-

र्दृष्टावसत्य उदितोऽप्यतिसत्त्वरूपः ।

भ्रान्त्या यथा नभसि च स्फुरतां तथैषां

संख्यां विधातुमिह को जगतां समर्थः ६३

### एकाशीतितमः सर्गः ८१

श्रीवासिष्ठ उवाच ।

अथ राघव रुद्रं तं तदा तस्मिन्महाम्वरे ।  
प्रवृत्तं नतितुं मत्तमपश्यं वितताकृतिम् ॥ १ ॥  
व्योमेवाकृतिमापन्नमजहद्वापितां निजाम् ।  
महाकारं घनश्यामं दशाशापरिपूरकम् ॥ २ ॥  
अकैन्दुवह्नियनं चलद्दशदिग्भरम् ।  
घनदीर्घप्रभाजालमालानं श्यामलार्चिषाम् ॥ ३ ॥  
वडवाग्निदशं लोलभुजोर्मिभरभासुरम् ।

एकार्णवाणो द्वाग्देहबन्धनेव समुत्थितम् ॥ ४ ॥  
पश्याम्यनन्तरमहं यावत्तस्य शरीरतः ।  
छायेव परिनिर्याति नर्तनानुविधायिनी ॥ ५ ॥  
सूर्येष्वविद्यमानेषु महातमसि चाम्बरे ।  
स्थिता कथमियं छाया भवेदिति मतिर्मम ॥ ६ ॥  
यावद्विचारयाम्याशु तावत्तस्य तदा पुरः ।  
सा स्थिता परिनृत्यन्ती विस्तीर्णा श्रीत्रिलोचना ७  
कृष्णा कृशा शिरालाङ्गी जर्जरा वितताकृतिः ।  
ज्वालाकुलानलालोलवनसंभारशेखरा ॥ ८ ॥

यन्ति । यथा सुता वानरीशिशवो मातरमुदरे दृढं गृहीत्वा  
ध्रुवनेऽपि न पतन्ति तद्वदित्यर्थः ॥ ५२ ॥ ऊर्ध्वस्पर्शोपरित-  
नजलस्याप्यपतने अयमेव न्यायः सामीप्यानुगृहीतो बोध्य  
इत्याशयेनाह—अत इति । नेदीयः संनिहिततरम् । ‘अन्ति-  
कवाऽप्येतेनार्थो’ इति ईयसुनि नेदादेशः ॥ ५३ ॥ यथा  
शरीरसमुक्ता हस्तपादाद्यवयवा दृढतरसंयोगस्थितिं न प्रतिमु-  
ञ्चन्ति तद्वत् ॥ ५४ ॥ इतरावराणाधारयोर्ब्रह्माण्डस्पर्शयोरिति-  
गुरुत्वादनश्यं पिपतिपतोः कस्तर्ह्यधार इति रामः पृच्छति—  
ब्रह्मविति । कथं केनाधारेण तिष्ठतः ॥ ५५ ॥ सत्यतादृष्टावि-  
यमाधारादिचिन्ता । मिथ्यादृष्टौ तु न गुरुतराणामप्याधारादि-  
नियमोऽस्तीति खप्रदृष्टान्तेन वसिष्ठ उत्तरमाह—अवृत्तमिति ।  
अनाकृति अगूर्तम् ॥ ५६ ॥ ५७ ॥ ५८ ॥ प्रत्याकारं प्रतिनि-  
यताकारमिव ॥ ५९ ॥ सर्वपदार्थानां यथा संवेदनमेव स्व-  
भावो नियतोऽनियतो वा सिद्ध्यतीत्याह—पातेति । गच्छन्त्या  
वाप्याध्यासवत्या ॥ ६० ॥ तथाच हिमाकृती धृते केनेति प्र-  
ननु स्वसंवित्कल्पितनियतानियताकृती संविदैव धृते इत्यर्था-  
तिष्ठति तर्हि ६१ ॥ कथं वा परिनिश्चयत इत्यस्योत्तरमाह—ए-

तीति ॥ ६२ ॥ यथा शरदम्बरान्तर्विलोकयतो दृष्टौ पतद्बदर-  
काकारो मौक्तिकगण आभाति । तथा चित्रमसि भ्रान्त्या स्फुर-  
तामेषां जगतां संख्यामाधारादितत्त्वपरिगणनं कर्तुं कः समर्थो  
न कश्चिदित्यर्थः ॥ ६३ ॥ इति श्रीवासिष्ठमहारामायणता-  
त्पर्यप्रकाशे निर्वाणप्रकरणे उत्तरार्धे अशीतितमः सर्गः ८० ॥

रुद्रः स नृत्यन्प्रलये भैरवोऽज्ञोपवर्ण्यते ।

तच्छायाकालरात्रिश्च नृत्यन्ती जगदङ्गिका ॥ १ ॥

किमकरोदिति प्रश्नोत्तरशेषं ‘प्रलयाकाशे रुद्रनृत्यं छायासी-  
द्बद का मुने’ इति प्रश्नोत्तरं नृत्यकालरात्रिस्वरूपं च वर्णयितुमु-  
पक्रमते—अथेति ॥ १ ॥ नृत्यं तावद्गर्णयति—व्योमेवेत्या-  
दिना ॥ २ ॥ श्यामलार्चिषां नीलप्रभाज्वालानामालानं बन्ध-  
नस्तम्भमिव ॥ ३ ॥ वडवाग्रय इव दृशो यस्य । देहबन्धेन  
शरीरग्रहणेन समुत्थितमिवेत्युत्प्रेक्षा ॥ ४ ॥ नर्तनानुविधा-  
यिनी रुद्रनर्तनमनुकुर्वाणा ॥ ५ ॥ इति मम मतिराशङ्का आ-  
सीदिति शेषः ॥ ६ ॥ श्रीमन्ति त्रीणि लोचनानि यस्याः  
॥ ७ ॥ तां वर्णयति—कृष्णेत्यादिना । जर्जरा शिथिलाङ्गी ।

१ ज्वालाकुलानना इति पाठो युक्तः.

भिन्नाञ्जनतमः श्यामा यामिनीवाकृति गता ।  
 तमः श्रीर्देहयुक्तेव साकारेवाम्बरद्युतिः ॥ ९ ॥  
 अतिदीर्घा करालास्या नभो मातुमिवोद्यता ।  
 दीर्घजानुभुजभ्रान्त्या मातुकामेव दिङ्मुखम् ॥ १० ॥  
 कृशा बहूपवासेव परिनिम्नमहातनुः ।  
 कज्जलश्यामला मेघमालेव पवनाकुला ॥ ११ ॥  
 कृशाशक्ता यदा स्थातुं सुदीर्घा विधिना तदा ।  
 ग्रथितेव शिरारूपैर्दामभिर्दध्यंशालिभिः ॥ १२ ॥  
 तथा नाम सुदीर्घा सा यथा तस्याः शिरःखुरम् ।  
 मया दृष्टं प्रयत्नेन चिरोर्ध्वाधोगमागमैः ॥ १३ ॥  
 अन्ध्राध्वतन्त्रीग्रथितशिरःकरखुरोत्करा ।  
 आमूलत्सूत्रवलिता कण्टकानामिव स्थली ॥ १४ ॥  
 विश्वरूपमयार्कादिशिरःकमलजालकैः ।  
 कृतमालामलालोकवातवह्निमयाञ्चला ॥ १५ ॥  
 प्रलम्बकर्णा ललितनागा नृशचकुण्डला ।  
 शुष्कतुम्बीलताष्ट्रीला दीर्घा लोलासितस्तनी ॥ १६ ॥  
 कुमारवर्हिपिच्छौघैर्ब्राह्ममूर्ध्वजमण्डलैः ।  
 लाञ्छितोच्चसुराधीशशिरःखट्वाङ्गमण्डला ॥ १७ ॥  
 दन्तेन्दुमालाविमलाविमलोद्योतपाततः ।  
 तमोर्णवोर्द्धलेखेव वृत्तावर्तविवर्तिनी ॥ १८ ॥  
 शुष्कतुम्बीलतेवोच्चैराकाशतरुसंस्थिता ।

विलोलावयवाष्ट्रीला वातैः पटपटारवा ॥ १९ ॥  
 बृहत्तरङ्गोर्ध्वभुजा श्यामलोलासशालिनी ।  
 एकार्णवोर्मिमालेव नृत्तावृत्तिविवर्तिनी ॥ २० ॥  
 क्षणमेकभुजाकारा क्षणं बहुभुजाकुला ।  
 अनन्तोग्रभुजाक्षिभजगन्नर्तनमण्डपा ॥ २१ ॥  
 क्षिप्रमेकमुखाकारा क्षिप्रं बहुमुखाकृतिः ।  
 अनन्तोग्रमुखी क्षिप्रं निर्मुखी चापि च क्षणम् ॥ २२ ॥  
 एकपादान्विता क्षिप्रं क्षिप्रं पादशतान्विता ।  
 क्षणं चानन्तपादाढ्या निष्पादाकारिणी क्षणम् ॥ २३ ॥  
 कालरात्रिरियं सेति मयानुमितदेहिका ।  
 काली भगवती सेयमिति निर्णीतसज्जना ॥ २४ ॥  
 ज्वालापूर्णारघटोप्रखानाभनयनत्रया ।  
 ज्वलद्धरेन्द्रनीलाद्रिसानूपमललाटभूः ॥ २५ ॥  
 लोकालोकेन्द्रनीलोप्रश्वभ्रभीमहनुद्रया ।  
 वातस्कन्धगुणप्रोततारामुक्ताकलापिनी ॥ २६ ॥  
 इन्द्रनीलाद्रितुल्योच्चतोरणोच्चैः प्रभाम्बरे ।  
 विश्रान्तकाचशैलाभभगभीषणवायसी ॥ २७ ॥  
 नृत्यद्भुजलतापुष्पैर्नखशुभ्राभ्रमण्डलैः ।  
 पूर्णचन्द्रशतानीव भ्रमयन्ती नभस्तले ॥ २८ ॥  
 भ्रमद्भिर्वाग्निदिक्चक्रा भुजैः कल्पाम्बुदैरिव ।  
 वर्षद्भिः प्राणिजप्रान्ततारालेखावृहत्प्रभाः ॥ २९ ॥

लोको वनसंभारो वनसमुद्भिरिव पुष्पपल्लवादिभूपितः श्यामलः  
 शेखरो यस्याः ॥ ८ ॥ तिष्ठ उत्प्रेक्षाः ॥ ९ ॥ मातुं स्वदैर्घ्य-  
 साम्येन परिमातुमुपमातुं च ॥ १० ॥ परितो निम्ना सगती  
 महती तनुर्थस्याः ॥ ११ ॥ सुदीर्घा कृशा च सा यदा स्थातु-  
 मशक्ता विधात्रा लक्षिता तदा शिरारूपैर्दामभिर्दध्यंशालिभिः ग्रथि-  
 तेवेत्युत्प्रेक्षा ॥ १२ ॥ सा तथा सुदीर्घा यथा मया प्रयत्नेन  
 योगबलान्मनोवेगेन चिरमनेकसहस्रवर्षकालमूर्ध्वमधश्च गमा-  
 गमैर्धावनैस्तस्याः शिरःखुराः पादनखाश्च तेषां समाहारः शिरः-  
 खुरम् । 'द्वन्द्वश्च प्राणित्यर्थ' इत्येकवद्भावः । दृष्टं नान्येन द्रष्टुं  
 शक्यमिति भावः ॥ १३ ॥ अन्ध्रैः शिराजालैरान्ध्रतन्त्रीभिश्च  
 ग्रथिताः शिरःप्रभृतिकरपादनखान्ता अङ्गोत्करा यस्याः । आ-  
 मूलान्मूलमारभ्य शाखाप्रपथ्यन्तं सूत्रैर्वलिता कण्टकानां स्थली  
 निवासभूमिः खदिरादिलतेव स्थिता ॥ १४ ॥ विश्वरूपमयैर्ना-  
 नावर्णैर्कादिदेवदानवशिरःकमलजालकैः कण्ठे कृतमाला भू-  
 पिता । अमल आलोको यस्य तथाविधो वातप्रदीप्तो यो वह्नि-  
 स्तन्मयान्ध्रलानि पटचराणि यस्याः ॥ १५ ॥ प्रलम्बयोः  
 कर्णयोरालुलिता नागा यस्याः । तथा नृशचे कुण्डले यस्याः ।  
 शुष्का लम्बफला तुम्बीलतेव आष्ट्रीलं ऊर्ध्वपर्यन्तपर्यन्तमा-  
 दीर्घावलोलवसितौ स्तनौ यस्याः ॥ १६ ॥ कुमारवर्हिणां  
 पिच्छौघैर्ब्राह्मैर्मूर्ध्वजानां केशानां मण्डलैश्च लाञ्छितान्युच्चानि  
 सुराधीशानामिन्द्रादीनां शिरांसि यस्मिंस्तथाविधं खट्वाङ्गमण्डलं  
 यस्याः ॥ १७ ॥ दन्तलक्षणया इन्दुमालया विमला । अतएव  
 १५७

तदीयविमलोद्योतपातवशादभिवृद्धा । वृत्तैरावर्तविवर्तिनी व्या-  
 लोला तमोलक्षणस्यार्णवस्य ऊर्ध्वलेखा उपरिभाग इव स्थिता  
 ॥ १८ ॥ आकाशलक्षणमाकाशप्रसृतं च तर्हं संस्थिता । एव-  
 मप्येव विशेषणे उभयत्र योज्ये ॥ १९ ॥ २० ॥ अनन्तैरु-  
 ग्रभुजैराक्षिप्तो व्याकुलितो जगन्नृत्यमण्डपो यया ॥ २१ ॥ २२ ॥  
 ॥ २३ ॥ इति निर्णीताः सज्जनाः याम् । निपूर्वस्य नयतेरवग-  
 त्यर्थत्वात् 'गल्यर्थार्कर्मक' इति कर्तरि क्तः ॥ २४ ॥ पुनस्तां  
 मुखादिपादान्तं वर्णयितुमारभते—ज्वालेत्यादिना । आरघट्य-  
 न्नस्य शिरःकाष्ठे प्रसिद्धं खातत्रयं ज्वालाभिः पूर्णं स्यात्तदा  
 नेत्रत्रयोपमा बोध्या । ज्वलन्ती धरा यस्मिंस्तथाविधो य इन्द्र-  
 नीलाद्रिप्रस्थस्तदुपमा ललाटभूर्यस्याः ॥ २५ ॥ लोकालोका-  
 चलस्य प्रसिद्धमिन्द्रभीलश्वभ्रमिवाघोनिम्नत्वात्कुण्डलकान्तिप्रका-  
 शाप्रकाशमत एव भीमं हनुद्रयं यस्याः ॥ २६ ॥ इन्द्र-  
 नीलाद्रौ तुल्ये तुलनाहं उपमायोग्ये उच्चैः तोरणे नगरबहिर्द्वारे  
 पद्मरागादिप्रभारजिते अम्बरे द्वारान्तश्छिद्रे विश्रान्तः प्रति-  
 ष्ठितः अधोमुखः कृत्रिमः काचशैल इव भगवायसो भगनामा  
 काको यस्याः ॥ २७ ॥ २८ ॥ कल्पाम्बुदपक्षे स्फुरत्प्रभाः  
 प्राणिजा गजप्रभवा दन्ता इव प्रान्तेषु ताराः बृहत्प्रभालेखा  
 धाराश्रेणीवैर्षद्भिः । भुजपक्षे प्राणिजा गजादिप्रभवा मुक्ता इव  
 प्रान्ते प्रलये निपतन्त्यस्ताराश्रेणीव च भास्यमाना नखपङ्क्ति-  
 बृहत्प्रभाः वर्षद्भिः ॥ २९ ॥ कृष्णैरतएवोग्रमूर्तिभिः । नखा  
 एव पुष्पाणि येषु तथाविधान्यङ्गुलीवल्लीजालानि येषां तथावि-

नखपुष्पाङ्गुलीवल्लीजालैर्भ्रान्तभुजङ्गमैः ।  
 कृष्णैः काननिताशेषगगनाग्रोप्रमूर्तिभिः ॥ ३० ॥  
 तमालतालतः स्थूलां भुवं दग्धमहावनैः ।  
 विडम्बयन्ती वलितां जघासंघेन लोलता ॥ ३१ ॥  
 अप्यनन्ते महाव्योम्नि पारं प्राप्तेः शिरोरुहैः ।  
 कुर्वाणेष्वततं वासं चरत्तिमिरदन्तिनः ॥ ३२ ॥  
 उह्यन्ते मेरवो येन तेन निःश्वासवायुना ।  
 घनघुंघुमदिकचक्रगगनग्रामघोषिणा ॥ ३३ ॥  
 घनमारुतफूत्कारक्ष्वेडगेयं प्रगायता ।  
 नियतानुनयेनैव चलिता सानुवृत्तिना ॥ ३४ ॥  
 ततो नृत्तवशावेशाद्धर्धमानशरीरिणी ।  
 मया दृष्टावधानेन गगनाभोगभूरिणा ॥ ३५ ॥  
 यावत्तयावृता देहे हेलालनसारया ।  
 माला मलयकैलाससह्यमन्दरमेरुभिः ॥ ३६ ॥  
 आसीत्तस्या युगान्ताभ्रमालिकापट्टपट्टिका ।  
 आदर्शमण्डलान्यङ्गे त्रीणि लोकान्तराणि च ॥ ३७ ॥  
 कर्णयोर्हिमवन्मेरू रूप्यकाञ्चनमुद्रिके ।  
 ब्रह्माण्डघुंघुमैर्माला महती कटिमेखला ॥ ३८ ॥  
 स्रजः कुलाचलाः शृङ्गवनपत्तनगुच्छकाः ।  
 जरत्पुरवनद्वीपग्रामपेलवपल्लवाः ॥ ३९ ॥  
 तस्या अङ्गेषु दृष्टानि पुराणि नगराणि च ।  
 ऋतवश्च त्रयो लोका मासाहोरात्रमालिकाः ॥ ४० ॥  
 मुक्तालतादिकं नद्यः कालिन्दीत्रिपथादिकाः ।  
 धर्माधर्मावुभौ कर्णभूषणे चान्यकर्णयोः ॥ ४१ ॥

धैर्भ्रान्तभुजङ्गमैः काननिर्तं वनमिव कृतमशेषं गगनाग्रमाकाश-  
 ग्रान्तो यया ॥ ३० ॥ लोलता सर्वतश्चलितेन जघासंघेन  
 दग्धैः खर्जूरादिमहावनैर्वलितां दग्धशिष्टतमालतालवृक्षमात्रतः  
 स्थूलां प्रोन्नतां भुवं विडम्बयन्ती अनुकुर्वाणा ॥ ३१ ॥ शिरो-  
 रुहैः चरत्तिमिरलक्षणस्य दन्तिनो व्योम्नि वासं कुर्वाणा संपाद-  
 यन्तीव ॥ ३२ ॥ प्रतिध्वनिभिर्घनघुंघुमं दिक्कं यस्य तथा-  
 विधे गगनग्रामे उद्धोषणशीलेन निःश्वासवायुना नियतानुनयेन  
 अतएव सानुवृत्तिना नटेन सह चलितेवासीदित्युत्तरेणान्वयः  
 ॥ ३३ ॥ ३४ ॥ ३५ ॥ कथं दृष्टा तदाह—यावदिति । हे-  
 लया विलासेन वलनं नृत्यमेव सारोऽभिप्रेतार्थो यस्यास्तथावि-  
 धया तथा मलयकैलाससह्यादिगिरिभिर्यावत्प्राकश्येन रचिता  
 माला देहे आवृता भूषणत्वेन संनिवेशिता । धृतेति वा पाठः  
 ॥ ३६ ॥ किंच जगत्सर्वं तस्या भूषणदिनित्यसामग्री बभूवे-  
 त्याशयेनाह—आसीदित्यादिना । युगान्ते प्रसिद्धा पुष्करावर्ता-  
 यभ्रमालिका वक्षति इन्द्रनीलपट्टपट्टिका आसीत् । त्रीणि लो-  
 कान्तराणि अङ्गे जघनोदरादौ मणिगच्छादर्शमण्डलान्यास-  
 न्नित्यादिः सर्वत्र यथायोगं विपरिणामेनानुषङ्गः कार्यः ॥ ३७ ॥  
 ॥ ३८ ॥ ३९ ॥ दृष्टानीति 'नपुंसकमनपुंसकेन इति' नपुं-

स्तनास्तस्यास्तु चत्वारः स्रवद्धर्मपयोलवाः ।  
 वेदाः सकलशास्त्रार्थचतुःसंस्थानचूचुकाः ॥ ४२ ॥  
 त्रिशूलैः पट्टिशैः प्रासैः शरशक्त्यष्टिमुद्गरैः ।  
 निर्यदायुधजालानि स्रग्दामानि विभर्ति सा ॥ ४३ ॥  
 चतुर्दशविधा भूतजातयो याः सुरादिकाः ।  
 तस्याः शरीरशालिन्यास्ता लोमावलयः स्थिताः ॥ ४४ ॥  
 तस्याश्च नगरग्रामगिरयो देहशायिनः ।  
 नृत्यन्त्या सह नृत्यन्ति पुनर्जन्म मुदेव ते ॥ ४५ ॥  
 जगमात्मैकमेवैतज्जगदस्थावरं तदा ।  
 नृत्यतीति मया ज्ञातं परलोके सुखं स्थितम् ॥ ४६ ॥  
 निगीर्णं जगदङ्गस्थं कृत्वा तृप्तिमुपागता ।  
 परिनृत्यति सा मत्ता जगज्जीर्णा हि चातकी ॥ ४७ ॥  
 आदर्शप्रतिविम्बस्थमिवाभात्यखिलं जगत् ।  
 तस्या वपुषि विस्तीर्णं स्वरूपिणि सरूपधृक् ॥ ४८ ॥  
 सा न नृत्यति तत्सर्वं सशैलवनकाननम् ।  
 जगन्नृत्यति नानात्म मृत्वा पुनरुपागतम् ॥ ४९ ॥  
 तज्जगन्नर्तनं चारु तद्देहादर्शसंस्थितम् ।  
 चिरं मया तदा दृष्टमविनष्टं पुनः स्थितम् ॥ ५० ॥  
 विचलत्तारकाजालं भ्रमत्पर्वतमण्डलम् ।  
 मशकव्यूहवद्वातव्याधूतामरदानवम् ॥ ५१ ॥  
 संग्रामोन्मुक्तचक्राभद्वीपार्णववृताम्बरम् ।  
 हेलालविलनावर्तप्रौढशैलधरातृणम् ॥ ५२ ॥  
 नीलमेघांशुकावृत्तिवातघुंघुमिताम्बरम् ।  
 काष्ठास्थ्यादिस्फुटास्फोटपठपटपटारवम् ॥ ५३ ॥

सकशेषः ॥ ४० ॥ अन्यकर्णयोः हिमवन्मेरुकुण्डलप्रागुक्तक-  
 र्णातिरिक्तकर्णयोः ॥ ४१ ॥ सकलशास्त्रार्थक्षीराणि ऋग्य-  
 जुःसामाथर्वस्यचतुःसंस्थानानि चूचुकानि कुचाप्राणि ये-  
 षाम् ॥ ४२ ॥ ४३ ॥ ताः प्रसिद्धा लोमावलयो  
 रोमावलयः ॥ ४४ ॥ ४५ ॥ सर्वस्यापि नृत्ये चलनादस्थावरा-  
 त्मकम् । पूर्वं मृतत्वात्तद्देहलक्षणे परलोके सुखं स्थितम् ॥ ४६ ॥  
 जगल्लक्षणो जीर्णः अहिः सर्वो यथा तथाविधा चातकी पक्षिणी ।  
 अत्र चातकीशब्देन मयूरी लक्ष्यते मेघप्रियत्वसाम्यात् ।  
 अहिजरणनृत्ययोस्तस्यां प्रसिद्धे ॥ ४७ ॥ स रूपधृक् प्राक्तनज-  
 गत्सदृशरूपधृक् ॥ ४८ ॥ कदाचिदनृत्यन्त्यामपि तस्यां तदन्तर्गतं  
 जगन्नृत्यतीति मया दृष्टमित्याह—सेति ॥ ४९ ॥ ५० ॥ तदेव  
 जगन्नर्तनं वर्णयति—विचलदित्यादिना ॥ ५१ ॥ संग्रामे उन्मुक्तच-  
 क्रानामिव आभा भ्रमणसादृश्यश्रीर्येषां द्वीपादीनां तथाविधैस्त्वै-  
 ताम्बरम् । हेलया विवलनेर्भ्रमणैरावर्तवातैरिव प्रकर्षणोढानि  
 शैलधरातृणानि यस्मिन् । 'प्रादुहो' इति वृद्धिः ॥ ५२ ॥ नीलमे-  
 घलक्षणानामंशुकानां वस्त्राणामावृत्तिषु परिवर्तनेषु वातैर्घुंघुमित-  
 ताम्बरमाकाशं यस्मिन् । अथस्तु परस्परं संघटितानां काष्ठास्थ्यादीनां  
 स्फुटास्फोटैः संधिविघटनैः पटपटस्थावनुकरणाद्वारवविशिष्टम्



जगत्पदार्थैर्व्यामिश्रैर्मिश्रैर्मुकुरैर्यथा ।  
 व्याप्तमाभोगिभांकारैरङ्गैरङ्गभ्रमस्तथा ॥ ५४ ॥  
 मेरुर्नृत्यति लोलोच्चकुलाचलवृहद्भुजः ।  
 भ्रमदभ्रपटोपेतनमत्तनुतनूरुहः ॥ ५५ ॥  
 अत्यजन्तः समुद्राश्च मर्यादामुद्रणं द्रुमाः ।  
 भूमेर्नभस्तलं यान्ति नभसो यान्ति भूतलम् ॥ ५६ ॥  
 पुराणि घर्घरावैर्दृश्यन्ते लुठितान्यधः ।  
 सगृहाट्टालवास्तव्यं नच किञ्चिल्लुठत्यधः ॥ ५७ ॥  
 तस्यां भ्रमन्त्यां चतुरं चन्द्रार्कदिनरात्रयः ।  
 नखाग्रलेखा लोकान्तर्भान्ति काञ्चनसूत्रवत् ॥ ५८ ॥  
 विभान्ति सृष्टयस्तस्या धर्माणि जलजालिकाः ।  
 इव नीहारहारिण्या नीलवारिदवाससः ॥ ५९ ॥  
 खमेव तस्याः संपन्नं कवरीमण्डलं बृहत् ।  
 पातालं चरणौ भूमिरुदरं बाहवो दिशः ॥ ६० ॥  
 द्वीपाब्धयोऽन्धवलयः पार्श्वकाः सर्वपर्वताः ।  
 प्राणापानावलीदोलाः पवनस्कन्धशालिकाः ॥ ६१ ॥  
 तदानुभूतं नृत्यन्त्यास्तस्या वपुषि विस्तृते ।  
 हिमवन्मेरुसह्याद्यैर्दोलनभ्रममद्रिभिः ॥ ६२ ॥  
 तरदद्रिगुलुच्छास्ता बलयन्त्या तया क्षजः ।  
 पुनः कल्पान्त आरब्ध इव ताण्डवहेलया ॥ ६३ ॥  
 सुरासुरोरगानीकरोमशाङ्गः शरीरकः ।

निस्पन्दं स्थातुमशक्यसौ भ्रमति चक्रवत् ॥ ६४ ॥  
 नानाविभवविज्ञानयज्ञयज्ञोपवीतिनी ।  
 सा सरन्ती नभस्यासीद्वनधूत्कारघोषिणी ॥ ६५ ॥  
 तत्र भूतलमाकाशमाकाशमपि भूतलम् ।  
 प्रतिकृति भवत्यन्तर्नच किञ्चिद्विवर्तते ॥ ६६ ॥  
 बृहन्नासागुहागेहनिर्गता घनशुभ्रमाः ।  
 तत्रोग्रा वायवो वान्ति घोरधूत्कारकारिणः ॥ ६७ ॥  
 नभःकरशतैस्तस्याश्चतुरावृत्तिवर्तिभिः ।  
 भाति चण्डानिलोज्ज्वलैराकीर्णमिव पल्लवैः ॥ ६८ ॥  
 तदङ्गजजगद्वस्तुजातभ्रमणसंभवात् ।  
 दृष्टिर्द्वारापि मे मोहे सन्ना सेनेव संगरे ॥ ६९ ॥  
 प्रोह्यन्ते यन्त्रवच्छैला निपतन्ति नभश्चराः ।  
 लुठन्त्यमरगेहानि वलिते देहदर्पणे ॥ ७० ॥  
 मेरवः पर्णवद्बृहदा मलयाः पल्लवा इव ।  
 हिमाद्रयो हिमकणा इवौर्व्याऽब्जलता इव ॥ ७१ ॥  
 सह्या मध्यामिव खगा विन्ध्या विद्याधरा इव ।  
 वृक्षावर्ते भ्रमन्तोऽन्ता राजहंसा इवाम्बरे ॥ ७२ ॥  
 द्वीपान्यपि तृणानीव समुद्रा बलया इव ।  
 सुरलोकालयः पद्मा आसंस्तद्देहवारिणि ॥ ७३ ॥  
 विशदाकाशसंकाशे स्वप्नाजनपुरोपमे ।  
 अङ्गे तस्या बृहज्जङ्घे पिण्डादित्यसमत्विषि ॥ ७४ ॥

॥ ५३ ॥ अन्योन्यसंघट्टनाद्विश्लेषाच्च प्रतिक्षणं व्यामिश्रैर्मिश्रैश्च ज-  
 गत्पदार्थैस्तद्विद्वद्भिरङ्गैस्तद्भ्रमणैश्च आभोगिभांकारैर्मूर्तिमद्रिर्भयैरिव  
 व्याप्तम् ॥ ५४ ॥ तदेव जगन्नृत्यं प्रत्येकं वर्णयति—मेरुरित्यादिना ।  
 भ्रमद्विरभ्रपटैरुपेतान्छन्ना नमन्त्यस्तनवस्तनूरुहाः कल्पवृक्षाश्च  
 प्रत्य ॥ ५५ ॥ मर्यादामुद्रणं वेलाभ्यामनियमम् ॥ ५६ ॥ वास्तुपु-  
 वेदमभूमिषु भवा वास्तव्यास्तदन्तैः सहितं यथा स्यात्तथा लुठि-  
 तानि ॥ ५७ ॥ तस्यां कालरात्र्यां भ्रमन्त्यां सत्यां चन्द्रार्का-  
 द्यस्तन्नखाग्ररेखासु ये आलोकाः प्रभविशेषास्तदन्तर्भाविण  
 भ्रमन्तः काञ्चनसूत्रवद्दीर्घाकारा भान्ति । भ्रमदलातवह्निप्राया  
 इत्यर्थः ॥ ५८ ॥ नीहारैर्हारिण्या हारवत्या नीलवारिदवस्त्राया-  
 स्तस्याः सृष्टयो मेघैर्विसृष्टा जलजालिका धर्माणि स्वेदविन्दव इव  
 वेभान्तीत्यर्थः ॥ ५९ ॥ इदानीं जगत्सर्वं तस्या अङ्गत्वेन  
 संपन्नमिति वर्णयति—खमेवेत्यादिना ॥ ६० ॥ द्वीपा अन्ध-  
 राश्च अन्धसहिता बलयः संपन्नाः । आवहोद्ब्रह्मप्रवहादयः पवन-  
 स्कन्धलक्षणा नभःसौधशालिकास्तस्याः प्राणापानावलीदोलाः  
 संपन्नाः ॥ ६१ ॥ अतएव तदङ्गत्वेन संपन्नैर्हिमवदाद्यद्रिभिस्त-  
 ॥ ६२ ॥ तन्तः प्रवमाना अद्रि-  
 रक्षणा गुलुच्छा मज्ज्यो यासु तथाविधाः प्राग्वर्णितसजो व-  
 श्यन्त्या परिवर्त्यन्त्या तया ताण्डवलीलया पुनः प्रलय आ-  
 रब्ध इवेत्युत्प्रेक्षा ॥ ६३ ॥ असौ तस्याः शरीरमेव शरीरको

निस्पन्दं स्थातुमशक्यं अशक्नुवन्सन् भ्रमतीत्युत्प्रेक्षा । शक्ये ।  
 छान्दसो विकरणव्यत्ययः ॥ ६४ ॥ कर्मफलभूता विभवास्तद-  
 गुष्ठानहेतुविज्ञानानि तदनुष्ठानरूपा यज्ञाश्चेति त्रिसूत्रयज्ञोपवी-  
 तिनी नभसि सरन्ती नृत्यन्ती सा देवी घनधूत्कारा मेघध्व-  
 नयस्तैर्घोषिणी वेदघोषणवती ब्रह्मचारिणीवासीत् ॥ ६५ ॥  
 अथवा तत्र तन्मृत्येन च किञ्चिदपि विवर्तते चलति किन्तु  
 भूतलमाकाशं चक्रमिषेण परस्परस्मिन् प्रतिविम्बनेन  
 प्रतिकृति परस्परसदृशं सन् पर्यायेण भूतलमाकाशं भवति  
 आकाशं च भूतलं भवति । तत्र पश्यतां द्वे अपि  
 सह स्वस्वगतैः पदार्थैरुर्ध्वाधो विवर्तते इति भ्रान्तिमात्रमित्यर्थः  
 ॥ ६६ ॥ तच्छ्लासवायून्वर्णयति—बृहदिति ॥ ६७ ॥ ६८ ॥  
 धीरा धैर्यवती स्थैर्यवती च मे दृष्टिः संगरे सेनेव तदङ्गजजग-  
 द्रस्तुभिः सहजातानि यानि भ्रमणानि तत्संभवाच्छ्रमास्तन्ना  
 कुण्ठितशक्तिरासीदित्यर्थः ॥ ६९ ॥ तस्या देहदर्पणे वलिते परि-  
 वर्तिते सति ॥ ७० ॥ उर्व्या भवा और्व्याः अब्जलता इव  
 व्यूढा विशकलिताः ॥ ७१ ॥ अम्बरे राजहंसा इव वृक्षा-  
 वर्ते अन्तर्भ्रमन्तः । अन्ता इति दूलोपेऽणो दीर्घः ॥ ७२ ॥  
 तद्देहलक्षणे वारिणि सरसि सुरलोकानामालयः पङ्क्तयः पद्मा  
 इवेत्यनुपजते । उत्प्रेक्षापङ्क्तिनिवेशात्ताभिस्तद्देहे सरोरूपकस-  
 मर्थनात् ॥ ७३ ॥ पिण्डाभूतैरादिलैः समत्विषि तस्या  
 अङ्गे विन्ध्यादयः सर्वे जंगमतांगता इति परेणान्वयः ॥ ७४ ॥

विन्ध्यो नृत्यति काञ्चनाचलवने सद्यश्च सद्यो गिरिः  
 कैलासो मलयो महेन्द्रशिखरीकौञ्चाचलो मन्दरः ।  
 गोकर्णो गगनाङ्गणे वसुमती विद्याधराणां पुरं  
 सर्वे जंगमतां गता वनभुवस्तस्याः शरीरे सदा ७५  
 अविधुर्नृत्यति पर्वते गिरिरपि प्रोच्चैर्नभःकोटरे  
 व्योमापीन्दुदिवाकरैः क चलितं भूमेरधस्ताद्वतम् ।  
 सद्भीपाचलपत्तनो वनगणः प्रोत्कीर्णपुष्पो दिवि-  
 व्यालोलं जगदम्बुधाविचतृणं दिक्कक्रके भ्राम्यति ॥  
 व्योम्नि भ्रमन्ति गिरयोऽम्बुधयो दिगन्ते  
 लोकान्तराणि पुरपत्तनमण्डलानि ।  
 नद्यः सरांसि मुकुरान्तरिव प्रवृद्ध-  
 वातावकीर्णतृणविक्रमणक्रमेण ॥ ७७ ॥  
 मत्स्याश्चरन्ति च मरौ वरवारिणीव  
 व्योम्नि स्थिराणि नगराणि भुवीव भान्ति ।  
 खे भूधरा गगनसंक्षयवारिवाह-  
 मुत्पातवातपरिवृत्तगिरिस्थितं तत् ॥ ७८ ॥  
 ऋक्षोत्करो भ्रमति दीपसहस्रयन्त्र-  
 चक्रक्रमेण मणिवर्षणवेगचारुः ।  
 अन्तर्बहिश्च परितः प्रणयेन मुक्तं  
 विद्याधरामरगणैरिव पुष्पवर्षम् ॥ ७९ ॥

काञ्चनाचलस्य शिरोरुहे वने विन्ध्यश्चिरन्तर्न वैरं निर्यातयन्निव  
 नृत्यति तदसद्वः सद्यो गिरिः कैलासादयश्च गगनाङ्गणे को-  
 पादिव नृत्यन्ति । तत्पक्षपाताद्भुवमती विद्याधराणां पुरं च  
 नृत्यतः । इत्थं सर्वे स्थावरा जंगमतां गता इत्यर्थः ॥ ७५ ॥  
 किंचेदमपरमाश्चर्यम् । अविधुः पर्वते नृत्यति । सच गिरिः प्रो-  
 च्चैर्नभःकोटरे नृत्यति । तद्योमापि इन्दुदिवाकरैः सह भूमेर-  
 धस्ताचलितं सत् क गतं न ज्ञायते । प्रोत्कीर्णानि पुष्पाणि  
 यस्मिन्स्थिताविधुः सद्भीपाचलपर्वतो वनगणो दिवि बुलोके  
 सूर्यादिस्थाने नृत्यति । इत्थं व्यालोलं जगदम्बुधां तृणमिव दि-  
 क्कक्रके भ्राम्यतीत्यर्थः ॥ ७६ ॥ तथा गिरयो व्योम्नि भ्रमन्ति ।  
 अम्बुधयश्च दिगन्ते भ्रमन्ति । पुरपत्तनमण्डलानि नद्यः सरांसि  
 च स्वाश्रयलोकाह्लोकान्तराणि मुकुरान्तरिव प्रविश्य प्रवृद्धेन  
 वातेनावकीर्णानां तृणानां यानि विक्रमणानि उद्भूयमानानि  
 लोके प्रसिद्धानि तत्क्रमेण भ्रमन्तीत्यर्थः ॥ ७७ ॥ किंच मत्स्या  
 वरवारिणि समुद्र इव मरौ चरन्ति । नगराणि च भुवीव व्योम्नि  
 स्थिराणि भान्ति । भूधराः खे भान्ति । गगनं च संक्षयवारि-  
 वाहः प्रलयमेघाश्च तेषां समाहारो गगनसंक्षयवारिवाहमुत्पा-  
 तवातपरिवृत्तगिरिषु स्थितं तत्परमाश्चर्यमित्यर्थः ॥ ७८ ॥  
 किंच ऋक्षोत्करो नक्षत्रसमूहो मणीनां वर्षणवेग इव चारुर्मनो-  
 हरः सन् दीपसहस्राणां भ्रमन्ति यानि यन्त्रचक्राणि तत्क्रमेण  
 भूमेरन्तर्बहिश्च भ्रमति । यथा विद्याधरामरगणैः प्रणयेन त्वत्स-  
 भायां मुक्तं पुष्पवर्षमन्तर्बहिश्च भ्रमति तद्वत् ॥ ७९ ॥ किंच

संहारसर्गनिचया दिनरात्रिभागे  
 विन्दूपमा रजतयोर्विवसोत्कराश्च ।  
 कृष्णाः सिताश्च परितोऽमलशुक्लकृष्ण-  
 स्वादर्शमण्डलवदाकुलमुलसन्ति ॥ ८० ॥  
 रत्नानि भास्करनिशाकरमण्डलानि  
 तारोत्करास्तरलमण्डलकान्तिहाराः ।  
 स्वच्छाम्बराणि वलितानि महाम्बराणि  
 कुर्वन्त्यनारतमनलपमलातलेखाः ॥ ८१ ॥  
 कल्पान्तकालविलुठन्निजगन्मणीनि  
 व्यावर्तनैर्ज्ञगिति जातज्ञजज्ञणानि ।  
 तेजांसि झंकृततयोर्ध्वमधश्च यान्ति  
 नानाविधानि गुणवन्ति विभूषणानि ॥ ८२ ॥  
 संग्राममत्तभट्टखड्गमरीचिवीचि-  
 श्यामायमानसकलातपवासराणाम् ।  
 व्यावृत्तिभिर्विलुठतामपि सुस्थिराणा-  
 माकर्ण्यते कलकलो जनमण्डलानाम् ॥ ८३ ॥  
 ब्रह्मेन्द्रविष्णुहरवह्निर्वीन्दुपूर्वा  
 देवासुराः परिविवृत्तिभिरातपन्तः ।  
 अन्येऽन्य एव विविधा उपयान्ति यान्ति  
 वातावधूतमशकाशनिविभ्रमेण ॥ ८४ ॥

तदेहे संहाराः प्रलयाः सर्गनिचयाश्च दिनरात्र्योर्भागे पक्षे उल्ल-  
 सन्ति । दिनरात्रिप्राया अल्पा इत्यावत् । तथा दिवसोत्करा  
 दिनरात्रिसमूहाश्च मलिनामलिनयो रजतयोर्विवन्दूपमा अत्यल्पा  
 उल्लसन्ति । कृष्णाः सिताश्च पक्षाः परितः अमला ये शुक्लाः  
 कृष्णाश्च वज्रेन्द्रनीलादिनिर्मिताः शोभना आदर्शास्तन्मण्डल-  
 वदुलसन्तीत्यर्थः ॥ ८० ॥ तथा तदेहे भास्करनिशाकरमण्डलानि  
 रत्नानि संपन्नानि । तारोत्करा नक्षत्रसमूहास्तु तरला मण्ड-  
 लाकारा कान्तियेषां तथाविधा हाराः संपन्नाः । स्वच्छान्य-  
 म्बराण्याकाशास्तु वलितानि वेष्टितानि महान्त्यम्बराणि वल्गाणि  
 संपन्नानि । तेषु भ्रमद्भूताभ्यादयः अलातलेखा अनारतमनलपं  
 प्रकाशं कुर्वन्तीत्यर्थः ॥ ८१ ॥ तन्नृत्ये कल्पान्तकाले विलुठन्  
 त्रिजगद्व्यावर्तनैर्ज्ञगिति झटिति जातज्ञजज्ञणानि मणीनि  
 संपन्नानि । तथा झंकृततया झंकारेण ऊर्ध्वमधश्च यान्ति सूर्या-  
 दितेजांसि नानाविधानि गुणवन्ति नूपुरवलयदिविभूषणानि  
 संपन्नानीत्यर्थः ॥ ८२ ॥ किंचापरमस्याश्चर्यम् । संग्रामेषु म-  
 त्तानां भयानां खड्गप्रभावीचिभिः श्यामायमानसकलातपा वास-  
 रा येषाम् । तथा देवीताण्डवे व्यावृत्तिभिर्भ्रमणैर्विलुठतामप्यधि-  
 ष्ठानब्रह्मस्थैर्यास्तुस्थिराणां वीरजनमण्डलानां कलकलो महा-  
 युद्धकोलाहल आकर्ण्यते ॥ ८३ ॥ किंचेदमपरमाश्चर्यम् ।  
 अनन्तकोट्यतीतानागतसर्गप्रलयघटितशरीराया अस्यास्ताण्डवे  
 ब्रह्मेन्द्रादयो देवासुरा अधिकारप्रवृत्तिभिरन्येऽन्य एव आपतन्त  
 आपद्यमानाः सन्तो वातावधूतमशकानामशनीनां विधुतामिव

संहारसर्गसुखदुःखभवाभवेहा-  
नीहानिपेधविधिजन्ममृतिभ्रमाद्याः ।  
सार्धं पृथक्च विलसन्ति सदैव सर्गे  
व्यामिश्रतामुपगता अपि तत्र भावाः ॥८५॥  
भावोद्भवस्थिति विपत्करणभ्रमाणां  
संहारसर्गभुवनावनिविभ्रमाणाम् ।  
मिथ्यैव खे प्रकचतां खशरीरकाणां  
संलक्ष्यतेऽत्र न मनागपि नामसंख्या ॥८६॥  
उत्पातशान्तिमरणोत्सवयुद्धसाम्य-  
विद्वेषरागभयविश्वसनादि तत्र ।  
एकत्र कोश इव रत्नचयो विभाति  
नानारसाप्रतिघसर्गपरंपरं तत् ॥ ८७ ॥  
तस्याश्चिदम्बरमये वपुषि स्वभाव-  
भूता स्फुटानुभवभावजगद्व्यवस्थाः ।  
सर्वक्षया मलिनदृक्कलिताम्बरस्थ-  
केशोण्डकस्फुरणवत्परितः स्फुरन्ति ॥८८॥  
जगत्संश्रुद्धमश्रुद्धं दृश्यते स्थितिसंस्थिति ।  
संचाल्यमानमुकुरप्रतिबिम्ब इवास्थितम् ॥ ८९ ॥  
नृत्यस्फुरत्प्रतापान्तर्जगदर्थः प्रतिक्षणम् ।  
स्थितिं त्यजन्ति गृह्णन्ति बालसंकल्पसर्गवत् ॥ ९० ॥

च प्रसिद्धेन विभ्रमेण अस्थिरताविलासेन आयान्ति यान्ति च ८४  
किंचापरमाश्रयम् । तत्र तस्याः शरीरे प्रतीयमाने सर्गे संहार-  
सर्गोदयः परस्परविरुद्धा अपि सर्वभावाः परस्परसंस्पर्शेन सदा  
सार्धं पृथक् विलसन्ति । व्यामिश्रतामुपगता अपि विलसन्ती-  
त्यर्थः ॥ ८५ ॥ किंचात्र तच्छरीरे खे चिदाकाशे मिथ्यैव प्रक-  
चतामतेव खशरीरकाणां शून्यानां संहारसर्गभुवनावनिविभ्र-  
माणां भावादधिष्ठानादुद्भवः स्थितिर्विपदपक्षयः करणमर्थक्रिया-  
भ्रमाः परिवर्तित्वेलेतेषां संख्या इयत्ता मनागपि न संलक्ष्यते  
॥ ८६ ॥ किंच तत्र तद्वपुषि उत्पाततच्छान्त्यादिविरुद्धद्वन्द्व-  
जातमेकत्र कोशे रत्नचय इव विभाति । यतस्तद्वपुर्नानारसा  
अपि परस्परमप्रतिधाः सर्गपरंपरा यस्मिंस्तथाविधमित्यर्थः  
॥ ८७ ॥ किंच तस्याः परमार्थतश्चिदम्बरमये वपुषि स्वभाव-  
भूतः अशास्त्रीयप्रतीतिसिद्धो यो मायावरणलक्षणोऽस्फुटानुभव-  
भावस्तत्प्रयुक्ता जगद्व्यवस्थाः सर्वक्षयाश्च परितस्तिमिररोगमलि-  
नदशा कलितानि अम्बरस्थकेशोण्डकस्फुरणानीव स्फुरन्ति  
॥ ८८ ॥ अचलायामधिष्ठानसन्मानस्थितौ संस्थितिर्यस्य तथा-  
विधं जगदश्रुद्धमेव मायाक्षोभदृष्ट्या संश्रुद्धं दृश्यते यतस्तद्वि-  
म्बात्मना अचल एव गिरिः संचाल्यमानमुकुरप्रतिबिम्बः सं-  
श्रुद्ध इव भवति तद्वदास्थितमित्यर्थः ॥ ८९ ॥ नृत्येन स्फुरत्प्र-  
तापाया मायाया अन्तर्निविष्टाः सर्वे जगदर्थः प्रतिक्षणं परिणा-  
मेन पूर्वस्थितिं त्यजन्ति अन्यां च स्थितिं गृह्णन्ति । तत्र  
बालसंकल्पसर्ग एव प्रसिद्धो दृष्टान्त इत्यर्थः । तथाचाहुः  
सांख्याः 'प्रतिक्षणपरिणामिनो हि सर्वे भावाः' इति ॥ ९० ॥

क्रियाशक्तिः शरीरेऽन्तः पूर्यमाणा अनारतम् ।  
राशीभूय विशीर्यन्ते जगन्मुद्रकणोत्कराः ॥ ९१ ॥  
क्षणमालक्ष्यते किंचिन्न किंचिदपि सा क्षणम् ।  
क्षणमद्भुष्टमात्रैव क्षणमाकाशपूरिणी ॥ ९२ ॥  
यस्मात्सा सकला देवी संविच्छक्तिर्जगन्मयी ।  
अनन्ता परमाकाशकोशशुद्धशरीरिणी ॥ ९३ ॥  
कालत्रयस्थितजगन्नितयान्तरी हि  
चित्सा तथा कचति तेन यथास्थितेन ।  
रूपेण चित्रकृदुदारमनःस्थचित्र-  
संसारजालसदृशेन कचज्जवेन ॥ ९४ ॥  
सर्वात्मकैकवपुरेकचिदात्मकत्वा-  
त्संशान्तखैकवपुरेकचिदात्मतत्त्वात् ।  
एवं निमेषणसमुन्मिषितैकरूपं  
सा विभ्रती वपुरनन्तमनादि भाति ॥ ९५ ॥  
तस्यां विभाति तदनन्तशिलात्मकोशे  
लेखाज्जचक्ररचनादिवदेव दृश्यम् ।  
व्योमात्मकं गगनमात्रशरीरवत्यां  
चित्त्वाद्वज्जलधिकोश इवोर्मिलेखा ॥ ९६ ॥  
महती भैरवी देवी नृत्यन्त्यापूरिताम्बरा ।  
तस्य कल्पान्तरुद्रस्य सा पुरो भैरवाकृतेः ॥ ९७ ॥

सर्वेपदार्थानामुत्पादनार्थमेव कारकक्रियाशक्त्य उपयुज्यन्ते ।  
उत्तरे तु भावविकाराः स्वत एव काले प्रवर्तन्ते । यथा मु-  
द्गानां राशीकरणे कारकक्रियाशक्तिरुपयुज्यते विशीर्यप्रसरणे तु  
स्वःस्निग्धता स्वभाव एव हेतुर्न कारकान्तरक्रियाशक्तिस्तद्व-  
दित्याह—क्रियाशक्तीति ॥ ९१ ॥ परिणामिस्वभावजडजगन्म-  
यीलादेव सा देवी प्रतिक्षणमन्यथान्यथा लक्ष्यते इत्याह—क्ष-  
णमिति ॥ ९२ ॥ ९३ ॥ सा हि देवी कालत्रयस्थितस्य सर्व-  
तत्त्वपरिणामवैचित्र्यशालिनो जगन्नितयस्यान्तर्भावा आन्तरी  
चित् । अतः कारणाद्यथास्थितेन पर्यायवर्तिना तत्तत्कामकर्म-  
वासनापरिपाकानुसारेण कचज्जवेन चित्रकृतः पुरुषस्य उदारे  
मनसि स्थितं यच्चित्रसंसारजालं तत्सदृशेन यथास्थितेन तेन  
तेन विचित्रेण रूपेण तथा कचतीत्यर्थः ॥ ९४ ॥ तर्हि किं  
सा सप्रपञ्चैव नेत्याह—सर्वात्मकेति । सा देवी अविद्यावृत्तैक-  
चिदात्मकत्वात्सर्वसंसारोत्पत्तिकैकवपुश्चित्रभित्तिरिवास्ते । विद्या-  
निरस्ता विद्यैकचिदात्मकत्वात् संशान्तं यत् खमाकाशं तद्वपु-  
र्निष्प्रपञ्चैवास्ते । एवं बद्धदशा मुक्तदशा च गम्यं निमेषणेन  
समुन्मिषितेन चाविद्याविद्याभ्यां पर्यायव्यजितेनोपलक्षितं पर-  
मार्थतश्चिदेकरूपमनाद्यनन्तं वपुर्विभ्रती सा भातीत्यर्थः ॥ ९५ ॥  
विवर्तदशा परिणामदशा च जीवन्मुक्तानां यौक्तिकानां च तस्यां  
जगद्भाने दृष्टान्तद्वयमाह—तस्यामिति । शिलात्र स्फटिकशिला ।  
गगनमात्रशरीरवत्यामित्यन्तमाद्यदृष्टान्तस्य विवरणं शिष्टे द्विती-  
यस्य ॥ ९६ ॥ इत्थं तस्यास्तनृत्यस्य च तत्त्वमुपवर्ण्य  
पुनस्तनृत्यमुत्प्रेक्षादिभिर्वर्णयति—महतीत्यादिना ॥ ९७ ॥

शिरोमन्दाश्रितोग्राग्निदग्धस्थानुवनावनिः ।  
कल्पान्तवातव्याधूता वनमालेव नृत्यति ॥ ९८ ॥  
कुद्दालोत्खलवृसीफलकुम्भकरण्डकैः ।  
मुसलोदञ्चनस्थालीस्तम्भैः स्रग्दामधारिणी ॥ ९९ ॥  
एवंविधानां स्रग्दामजालानां कुसुमोत्करम् ।  
किरन्ती संसृजन्तीव नृत्तश्रुद्धं क्षयक्षतम् ॥ १०० ॥  
बन्धमानस्तथा सोपि तथैवाकाशभैरवः ।

इत्यर्थं वासिष्ठमहारामायणे वान्मीकीये मो० नि० उत्तरार्धे पापा० कालरात्रिवर्णनं नामैकाशीतितमः सर्गः ॥ ८१ ॥

### इकाशीतितमः सर्गः ८१

श्रीराम उवाच ।  
किमेतद्भगवन्सर्वनाशे नृत्यति केन सा ।  
किं शूर्पफलकुम्भाद्यैस्तस्याः स्रग्दामधारणम् ॥ १ ॥  
किं नष्टं त्रिजगद्भूयः किं कालया देहसंस्थितम् ।  
परिनृत्यति निर्वाणं कथं पुनरुपागतम् ॥ २ ॥  
श्रीवासिष्ठ उवाच ।  
नासौ पुमान् चासौ स्त्री नतबृत्तं न तावुभौ ।

कल्पान्तद्वयस्य शिरोललाटस्थानममन्दमाश्रितेन उद्रेण तृतीय-  
नेत्राग्निना दग्धानि अतएव स्थानुपरिशेषाणि वनानि यस्यां तथा-  
विधा अवनिर्भूमिर्यस्यास्तथाविधा कल्पान्तवातैर्व्याधूता वनमाला  
वनपङ्क्तिरिव सा नृत्यतीत्युत्प्रेक्षा उपमा वा ॥ ९८ ॥ न केवलं  
तस्याः प्राग्वर्णितान्येव स्रग्दामानि किंतु खनित्रमुसलोत्खल-  
यपीलाह—कुद्दालेति ॥ ९९ ॥ नृते क्षुब्धं व्याधूतं क्षयेण  
मङ्गेन क्षतं किरन्ती नवनवं संसृजन्तीव ॥ १०० ॥ १०१ ॥  
रक्तासवानां पूर्णं यममहिषस्य महाशृङ्गं पाणावादाय डिम्बं  
डिम्बमिल्यादिभिस्तालव्यञ्जकैः शब्दवाद्यैर्नृत्यन्त्या उरसि शिरः  
शिरांस्थेव स्रजं कृत्वा विभ्राला तार्क्ष्यपक्षैः शेखरं भूषितवत्या  
प्रलये जगद्भूत्वा मुदितया कालरात्र्या बन्धमानः स्तूयमानो  
भैरवो वः पायात् ज्ञानप्रतिबन्धकदोषनिरासेन रक्षित्वित्याशीः ।  
डिम्बं डिम्बमिल्यादेश्चायमर्थः । हे भैरव, त्वं सर्वप्राणिनां डिम्ब-  
मनर्थभोगोपाधिं स्थूलशरीरादिप्रपञ्चं आज्ञम्य । झमु अदने ।  
भक्षयित्वा ततो डिम्बं सूक्ष्मशरीरादिप्रपञ्चमपि भ्रम्यं भक्ष्यं  
वृत्त्वा ततोपि सुडिम्बं मूलोपाधिभूतं काणशरीरमपि चरमगा-  
धात्कारे तन्वनं आचिर्भूय प्रज्ञम्यं सम्यग्भाष्यं कृत्वा पञ्चमा-  
दियोगभूमिकारोपणेन राहगा शीघ्रमेव पञ्चपच गगनभूमिका-  
पर्यन्तं सम्यक्परिपाच्य चिदेहकैवल्येन जग्येति स्तूयमान इति ।  
इति नृत्यन्त्या कालरात्र्या सह युष्माभिः स्तूयमानो भैरवो वः  
पायादिति बान्धवः ॥ १०२ ॥ इति श्रीवासिष्ठमहारामा-  
यणतात्पर्यप्रकाशे निर्वाणप्रकरणे उत्तरार्धे एकाशीतितमः  
सर्गः ॥ ८१ ॥

चिद्रूपस्य शिवस्यात्र तत्त्वं निष्कृष्य वर्ण्यते ।

सकलं यावदज्ञातं परिज्ञातं तु निष्कलम् ॥ १ ॥

सर्वस्य प्रपञ्चस्य विस्तरेण प्राक् प्रलयो वर्णितः । प्रत्यनस्य

तथैव वितताकारस्तदोच्चैः परिनृत्यति ॥ १०१ ॥  
डिंबं डिंबं सुडिंबं पञ्चपच सहसा ब्रह्म्यज्ञम्यं प्रज्ञम्यं  
नृत्यन्ती शब्दवाद्यैः स्रजमुदसिशिरःशेखरं तार्क्ष्यपक्षैः  
पूर्णं रक्तासवानां यममहिषमहाशृङ्गमादाय पाणौ  
पायाद्भो बन्धमानः प्रलयमुदितया भैरवः

कालरात्र्या ॥ १०२ ॥

तथाभूते तथाचारे आकृती न च ते तयोः ॥ ३ ॥  
अनादिचिन्मात्रनभो यत्तत्कारणकारणम् ।  
अनन्तं शान्तमाभासमात्रमव्ययमाततम् ॥ ४ ॥  
शिवं तत्सच्छिबं साक्षाल्लक्ष्यते भैरवाकृति ।  
तथास्थितो जगच्छान्तौ परमाकाश एव सः ॥ ५ ॥  
चेतनत्वात्तथाभूतस्वभावविभवाद्भूते ।  
स्वातुं न युज्यते तस्य यथा हेम्ना निराकृति ॥ ६ ॥

च तस्य नृत्यन्त्याः कालरात्र्या भूषणादिभावेनाङ्गे सद्भावो  
नृत्तभ्रमणादि च वर्णितमिति नष्टस्य पुनरुन्मज्जनमुक्तमसंभा-  
वितं मन्यमानो रामः पृच्छति—किमेतदिति । सर्वनाशे सति  
सा देवी केनाङ्गेन नृत्यति । शूर्पफलकुम्भाद्यैर्नष्टैस्तस्याः स्रग्दाम-  
धारणं च त्वयोक्तं किं कथं संभावनीयमित्यर्थः ॥ १ ॥ तदेव  
सष्टमाह—किमिति । नष्टं स्थितं चेत्कथं निर्वाणमुपरतं जग-  
त्पुनरुपागतं सत् कथं परिनृत्यतीति व्याहृतं प्रतिभातीत्यर्थः  
॥ २ ॥ यदि परमार्थदृष्ट्या मदुक्तं व्याहृतं मन्यसे तर्ह्यस्तु  
नाम परमार्थतश्चिन्मात्रैकरसपूर्णानन्दसन्मात्रातिरिक्तस्त्रीपुसा-  
दिजगद्रूपस्य रुद्रदेव्यादिविभागस्य चात्यन्तासंभावितत्वात् ।  
भ्रान्तदृष्टा तु न किञ्चिद्व्याहृतम् । ब्रह्मासत्तया सदा सतां सर्व-  
वस्तूनां नाशानाशयोर्विशेषस्य दुर्निरूपत्वादित्यसकृदवेदितला-  
भयानामपि स्वप्नोन्मादयोरुन्मज्जनप्रसिद्धेर्मृतानामपि चिराद्भ-  
स्मीभूतानां मुनिसिद्धेश्वरादिवरप्रभावात्पुनरागमनप्रसिद्धेर्यावद-  
ज्ञानं जगदाकारस्य चित्ते संस्कारात्मना सर्वेषां सद्भावेनात्यन्त-  
भ्रान्तैः केवलजगद्रूपेण रादेजगद्वटितैकमूर्त्यात्मना रुद्रदेव्याद्युपा-  
राकैस्तादृशरूपेण च योगसिद्धिबलाद्बुद्धौ शक्यत्वादित्याशयेन  
यत्तिष्ठ उत्तरमाह—नासावित्यादिना ॥ ३ ॥ ४ ॥ शिवं  
निरतिशयानन्दैकरसं तत्तद्ब्रह्मैव शिवं नीलकण्ठत्रिनेत्रत्वादिशि-  
वरूपं सत्प्रलयकाले भैरवाकृतिं लक्ष्यते उपाराकैरिति शेषः ।  
यत्नस्तद्भासनानुसारेण स परमाकाश एव तथा तथा आकृत्या  
स्थित इत्यर्थः ॥ ५ ॥ किं चेतने ब्रह्मणि जगदुपसंहारः  
श्रुतिषु प्रसिद्धः । न च निराकारश्चेतनो लोके केनचिदुच्यते  
इति श्रौतो हि संहर्तेश्वर उमासहायं परमेश्वरं प्रभुं त्रिलोचनं  
नीलकण्ठं शान्तमित्यादिश्रुतिप्रसिद्धरूपेण संभावनीय इत्याशये-  
नाह—चेतनत्वादिति । तृतीयार्थे पृष्ठौ । यथा हेम्ना निरा-

कथमास्तां वद प्राज्ञ चिन्मात्रं चेतनं विना ।  
 कथमास्तां वद प्राज्ञ मरिचं तिकतां विना ॥ ७ ॥  
 कटकादिविना हेम कथमास्तां विलोच्यताम् ।  
 कथं स्वभावेन विना पदार्थस्य भवेत्स्थितिः ॥ ८ ॥  
 विना तिष्ठति माधुर्यं कथं यश्चुरसः कथम् ।  
 निर्माधुर्यश्च यस्त्विश्चुरसो नहि स तद्रसः ॥ ९ ॥  
 अचेतनं यच्चिन्मात्रं न तच्चिन्मात्रमुच्यते ।  
 न च चिन्मात्रनभसो नष्टं कचन युज्यते ॥ १० ॥  
 स्वसत्तामात्रकादन्यत्किञ्चित्स्य न युज्यते ।  
 अन्यत्वमुररीकर्तुं व्योमानन्यमसौ किल ॥ ११ ॥  
 तस्मात्तस्य यदधुश्च सत्तामात्रं स्वमासनम् ।  
 अनादिमध्यपर्यन्तं सर्वशक्तिमयात्मकम् ॥ १२ ॥  
 तदेतज्जिगतसर्गकल्पान्तौ व्योम भूदिशः ।  
 नाश उत्पादनं नाम विनामाभासनं नभः ॥ १३ ॥  
 जननं मरणं माया मोहमान्धमवस्तुता ।  
 वस्तुता च विवेकश्च बन्धो मोक्षः शुभाशुभे ॥ १४ ॥  
 विद्याविद्या विदेहत्वं सदेहत्वं क्षणश्चिरम् ।  
 चञ्चलत्वं स्थिरत्वं वा त्वं चाहं चेतश्च तत् ॥ १५ ॥

कृति यथा स्यात्तथा स्थातुं न युज्यते तथा तेनापीत्यर्थः ॥ ६ ॥  
 यथा हेम्नो हेमादिद्रव्यस्य पिण्डकुण्डलाद्यन्तमाकारावश्यंभावनि-  
 यमस्तथा चितोप्यवश्यं चेत्याकारावलम्बननियमो लोके प्रसिद्धः  
 इति निराकारपरिशेषपक्ष एव प्रत्युतासंभावित इति प्रौढिवा-  
 देनाह—कथमिति ॥ ७ ॥ अज्ञातचितः सविषयतास्वभाव-  
 त्वादप्याकारो दुस्त्यज इत्याशयेनाह—कथं स्वभावेनेत्या-  
 दिना ॥ ८ ॥ ९ ॥ अपिच नष्टानामपि स्मृतौ भानदर्शनाच्चि-  
 दृष्ट्या कस्यापि निरन्वयनाश एवाप्रसिद्ध इत्याह—नचेति  
 ॥ १० ॥ किञ्च ब्रह्मानन्यस्य जगतो ब्रह्मसत्तामात्रकातिरिक्तरू-  
 पाप्रसिद्धेन कस्यचिन्नाशः प्रसिध्यतीत्याह—खेति । ननु 'निरुक्तं  
 चानिरुक्तं च निलयनं चानिलयनं च विज्ञानं चाविज्ञानं च सत्यं  
 चानृतं च सत्यमभवत्' इति ब्रह्मसत्तातिरिक्तं रूपं श्रूयते ।  
 अनुभवन्ति च पामरास्तत्राह—अन्यत्वमिति । असौ ब्रह्मात्मा  
 'बहु स्यां प्रजायेय' इति जगदाकारेण अन्यत्वमुररीकर्तुं 'त-  
 स्माद्वा एतस्मादात्मन आकाशः संभूतः' इति श्रुतेः प्रथमं  
 व्योमानन्यमाकाशाभिन्नं स्वात्मानं करोति किल । यदि स्वा-  
 नन्यं व्योम करोति तर्हि अन्यत्वं कथमुररीकृतं स्यात् । सद्व्या-  
 नन्यत्वासंपादने वा कथं व्योम कृतं स्यात् । सदात्मतालाभ एव  
 हि व्योमादेरुत्पत्तिरिति न निरुक्तं चानिरुक्तं चेत्यादिश्रुत्युक्तस्य  
 मूर्तामूर्तरूपस्य सद्व्यापन्यतासिद्धिरित्यर्थः ॥ ११ ॥ किं तर्हि  
 जगद्रूपमिति चेद्ब्रह्मसत्तैव । सा हि तत्त्वावबोधकमानं विना  
 लौकिकदशा जगत्तत्प्रलयायाकारेण सर्पात्मनेव रज्जुर्भासते ।  
 तत्त्वावबोधकमानेननु यथार्थरूपेणेति निष्कर्ष इत्युपसंहरति—  
 तस्मादिति ॥ १२ ॥ विनामाभासनं तत्त्वावेदकमानं विनैवावि-  
 द्याद्वितदशा भासनं तैमिरिकदशा चन्द्रव्योमादिभास-

सदसच्चाथ सदसन्मौख्यं पाण्डित्यमेव च ।  
 देशकालक्रियाद्रव्यकलनाकेलिकल्पनम् ॥ १६ ॥  
 रूपालोकमनस्कारकर्मबुद्धीन्द्रियान्मकम् ।  
 तेजोवार्यनिलाकाशपृथ्व्यादिकमिदं तनम् ॥ १७ ॥  
 एतत्सर्वमसौ शुद्धचिदाकाशो निरामयः ।  
 अजहृद्योमतामेव सर्वात्मैवैवमास्थितः ॥ १८ ॥  
 एतत्सर्वं च विमलं खमेवात्र न संशयः ।  
 अस्मादनन्यत्वमात्रिर्दृष्टान्तोऽत्राविखण्डितः ॥ १९ ॥  
 चिन्मयः परमाकाशो य एव कथितो मया ।  
 एषोऽसौ शिव इत्युक्तो भवत्येष सनातनः ॥ २० ॥  
 स एष हरिरित्यास्ते भवत्येष पितामहः ।  
 चन्द्रोर्क इन्द्रो वरुणो यमो वैश्रवणोऽनलः ॥ २१ ॥  
 अनिलो जलदोम्भोधिर्ह्यो यद्वस्त्वस्ति नास्ति च ।  
 इत्येते चिन्मयाकाशकोशलेशाः स्फुरन्त्यलम् ॥ २२ ॥  
 एवंविधाभिः संज्ञाभिर्मुधा भावनयेदशाः ।  
 स्वभावमात्रबोधेन भवन्त्येते तु तादृशाः ॥ २३ ॥  
 अवोद्यो बोध इत्येवं चिद्व्योमैवात्मनि स्थितम् ।  
 तस्माद्भेदो द्वैतमैक्यं नास्त्येवेति प्रशाम्यताम् ॥ २४ ॥

नमिब नभः शुद्धमत्तातिरिक्तार्थशून्यमेवेत्यर्थः ॥ १३ ॥  
 परमार्थतस्तु जननादि एतत्सर्वं शुद्धचिदाकाशो निरामय  
 इति पञ्चमे संबन्धः । माया विज्ञेपो मोह आवरणं  
 तयोः समाहारः ॥ १४ ॥ १५ ॥ १६ ॥ १७ ॥ १८ ॥  
 सदनन्यत्वमिव चिदनन्यत्वमप्यस्य स्वप्रदृष्टान्तेन संभावनीय-  
 मित्याशयेनाह—एतत्सर्वमिति ॥ १९ ॥ स सच्चिदेकस्य भावः  
 परमात्मा । शिव एको ध्येयः शिवंकरः सर्वमन्यत्परित्य-  
 ज्येत्यादिश्रुतिषु शिव इत्युक्त एष सनातनः शिवो भवत्येवेति  
 मया रुद्रमूर्तिरूपन्यस्त इत्यर्थः ॥ २० ॥ स एव विष्णवाका-  
 रेणोपासितवतां हरिरिति वेपणास्ते । एवं पितामहोऽप्यन्येषां  
 भवति । किं बहुना । चन्द्रार्कादिवासनावासितधियां तत्तद्रूपो-  
 ऽपि भवतीत्याह—चन्द्र इति । तथाच श्रुतिः 'इन्द्रं मित्रं वरुण-  
 मग्निमाहुरथो दिव्यः समुपर्णो गुरुत्मान् । एकं सद्भिर्वा बहुधा  
 वदन्त्यग्निं यमं मातरिश्वानमाहुः' इति ॥ २१ ॥ स एवानिलो  
 वायुः । ह्यः अतीतं दिनम् । कालमात्रोपलक्षणमेतत् । तत्र  
 यद्वस्त्वस्ति नास्ति चेति विकल्प्यते तत्सर्वमेव एवेत्यर्थः । तथाच  
 श्रुतिः 'स ब्रह्मा स हरिः सेन्द्रः सोऽक्षरः परमः स्वराट् । स एव  
 विष्णुः स प्राणः स कालोऽग्निः स चन्द्रमाः । स एव  
 सर्वं यद्वत् यच्च भव्यं सनातनम् । ज्ञात्वा तं मृत्युमत्येति नान्यः  
 पन्था विमुक्तये' इति । इति वर्णिता एते हरिपितामहादयो  
 भावाश्चिन्मयस्य ब्रह्माकाशकोशस्य गुणाद्युपाधिप्रयुक्ता लेशा  
 अंशाः ॥ २२ ॥ मुधा भावनया अन्यथाग्रहणकारिण्या अवि-  
 द्याया परमार्थस्वभावमात्रबोधेन तु एते तादृशाश्चिन्मात्रस्वभावा  
 भवन्ति ॥ २३ ॥ तथाच ब्रह्मैव कंचित्कालमज्ञदशा अबोध  
 इति जीवजगद्वेषेण स्थितम् । ततो विद्वद्बुद्ध्या बोधे इति वेषेण



तावत्तरङ्गत्वमयं करोति  
जीवः स्वसंसारमहासमुद्रे ।  
यावन्न जानाति परं स्वभावं  
निरामयं तन्मयतामुपेतः ॥ २५ ॥

इत्यार्षे वासिष्ठमहारामायणे वा० मो० निर्वाणप्रकरणे उ० पाषा० शिवस्वरूपवर्णनं नाम द्वाशीतितमः सर्गः ॥ ८२ ॥

### अशीतितमः सर्गः ८३

श्रीवासिष्ठ उवाच ।

चिन्मात्रपरमाकाश एव यः कथितो मया ।  
एषोऽसौ शिव इत्युक्तस्तदा रुद्रः प्रनृत्यति ॥ १ ॥  
यासौ तस्याकृतिर्नासावाकृतिः कृतिनां वर ।  
तच्चिन्मात्रघनं व्योम तथा कचति तादृशम् ॥ २ ॥  
मया दृष्टा तदाकाशमेव शान्तं तदाकृतिः ।  
मयैव तत्परिज्ञातं नान्यः पश्यति तत्तथा ॥ ३ ॥  
यथा नाम स कल्पान्तः स रुद्रः सा च भैरवी ।  
मायामात्रं तथा सर्वं परिज्ञातमलं मया ॥ ४ ॥  
चिद्व्योमैव परं शून्यं संनिवेशेन तेन तत् ।  
तथा संलक्ष्यते नाम भैरवाकारतां गतम् ॥ ५ ॥  
वाच्यवाचकसंबन्धं विना बोधो न जायते ।  
यस्मात्तस्मात्त्वयि मया दृष्टमेव प्रवर्णितम् ॥ ६ ॥  
यदेव वाच्युपाख्यमेतद्भ्राम सदैव ते ।  
रूढाधिभौतिकदृशः क्षणान्मायात्मतां गतम् ॥ ७ ॥  
न भैरवी सा नैवासौ भैरवो नैव संक्षयः ।  
समस्तमेव तद्भ्रान्तिमात्रं चिद्व्योम भासते ॥ ८ ॥

स्वरूपे स्थितमिति फलितम् । न तदन्यत्किंचित्कदाचिदपी-  
त्याह—अबोध इति ॥ २४ ॥ तथा च जीवः अज्ञातस्वात्म-  
रूपे गंगारजःसमुद्रे नावनालं जन्मनरणभ्रमगदिनानतर-  
त्वं करोति । यावत्परब्रह्मात्मकं स्वस्वभावं न जानाति । यदा  
तु जानाति तदा तन्मयतामुपेतः सन् निरामयं तदेवास्ते  
इत्यर्थः ॥ २५ ॥ तदेवाह—ज्ञाते त्विति ॥ २६ ॥ इति श्री-  
वासिष्ठमहारामायणतात्पर्यप्रकाशे निर्वाणप्रकरणे उत्तरार्धे  
अशीतितमः सर्गः ॥ ८२ ॥

चिन्मात्रमेव स शिवो न काली भैरवाकृतिः ।

बोधाय कल्पनादृष्टया तथा भातीति वर्ण्यते ॥ १ ॥

अतएव तव मया अविद्याभ्रान्तिनिरासेन तात्त्विकशिवस्व-  
भावदृष्ट्युद्घाटनाय जगत्प्रलयरुद्रनृत्यादि स्वातुभूतं वर्णितं न  
तदेव परमार्थ इति भ्रमितव्यमित्याह—चिन्मात्रेत्यादिना  
॥ १ ॥ २ ॥ तत्त्वदृशा तु मया तदाकृतिथिदाका-  
शमात्रमेव दृष्टा । अन्यस्तत्त्वदृष्टिहीनः ॥ ३ ॥ तत्त्वदृष्टैव  
मया कल्पान्तादिसर्वं मायामात्रमिति परिज्ञातम् ॥ ४ ॥ ५ ॥  
कल्पनादृष्टिदृष्टस्यापि तव पुरतो वर्णनं तु वाच्यवाचकशब्दा-  
र्थसंबन्धकल्पनं विना निर्विशेषस्य व्युत्पादनायोगात्तत्कल्पनेन

ज्ञाने तु शान्तिं स तथोपयाति  
यथा न सोऽविध्नं तरङ्गकोऽसौ ।  
यथास्थितं सर्वमिदं च शान्तं  
भवत्यनन्तं परमेव तस्य ॥ २६ ॥

स्वप्ननिर्माणपुरवत्संकलपरणवेगवत् ।  
कथार्थसार्थरसवन्मनोराज्यविलासवत् ॥ ९ ॥  
यथा स्वप्नपुरं स्वच्छे व्योम्नि मौक्तिकधीर्यथा ।  
यथा केशोण्डुकं व्योम्नि तथाऽचिद्भाति चिद्वने १०  
चिन्मात्राकाशमेवाच्छं कचति स्वात्मनात्मनि ।  
तथा नाम यदाभाति तदात्मैव जगत्तया ॥ ११ ॥  
यथा चिद्व्योम्नि कचति स्व एवात्मा तथा पटे ।  
तथा कचति तत्तत्र कल्पान्तानलनर्तने ॥ १२ ॥  
शिवयोरेवमाकारो निराकारोऽङ्गवर्णितः ।  
अधुना शृणु ते वक्ष्ये नृत्यस्यानृत्यतास्थितम् ॥ १३ ॥  
चेतनं चेतनाधातोः किंचित्संस्पन्दनं विना ।  
क्वचित्स्थातुं न शक्नोति वस्त्ववस्तुतया यथा ॥ १४ ॥  
स्वभावाच्चेतनं तस्माद्भ्रुत्वेन तथा स्थितम् ।  
हेमेव रूपकत्वेन संनिवेशविलासिना ॥ १५ ॥  
यन्नाम चेतनं यत्र तदवश्यं स्वभावतः ।  
स्पन्दधर्मि भवत्येव वस्तुता हि स्वभावजा ॥ १६ ॥

त्वद्युत्पादनार्थमित्याह—वाच्येति ॥ ६ ॥ तन्निरसनं तु कल्पित-  
प्रक्रियायां सत्यताबुद्धिर्माभूदित्येतदर्थमित्याह—यदेवेति । हे  
राम, सदैव निराभ्यासाज्जगति रूढाधिभौतिकदृशस्ते यदेव  
वाच्युपाख्यं तदेव क्षणान्मायात्मतां सत्यताभ्रान्तिं गतम् ॥ ७ ॥  
न भैरवीत्यादिना पुनर्निषेधेन तत्समस्तमेव भ्रान्तिमात्रं  
परमार्थतश्चिद्व्योमैवेति भासते ॥ ८ ॥ ९ ॥ तथा अचित् चिद्वने  
भाति भ्रान्त्या ॥ १० ॥ प्रबोधेन तर्हि कथं भाति तदाह—  
चिन्मात्रेति ॥ ११ ॥ तर्हि किं स्वप्नवाच्यचिदात्मनः स्वपरकचने  
विशेषोऽस्ति नेत्याह—यथेति ॥ १२ ॥ तथाच कचनैकस्वभावं  
निर्विशेषं चिद्व्योमैव शिवयोस्तात्त्विको निराकार एवाकारः परि-  
शिष्ट इत्युपसंहृत्य नृत्यस्य स्थितिस्तु मायामात्रत्वादनुत्तता स्थि-  
तिरेवेत्यंशं व्युत्पाद्यमानं शण्वित्याह—शिवयोरिति ॥ १३ ॥  
यथा भ्रान्त्या दृश्यमानं शुक्त्यादि वस्तु रजताद्यवस्तुतया विना  
स्थातुं न शक्नोति तथा चेतनाधातोश्चेतनमपि किंचित्संस्प-  
न्दनं विना स्थातुं न शक्नोति । भ्रान्तेः स्वभावविपर्ययासकत्वनिय-  
मसाम्यादित्यर्थः ॥ १४ ॥ अतएव सद्रूपं ब्रह्म सर्वजगद्भटितदे-  
हरुद्रदेव्याकारविपर्यासेन अधिष्ठानतास्वभावेन स्थितमित्याह—  
स्वभावादित्यादिना ॥ १५ ॥ वस्तुता अधिष्ठानता ॥ १६ ॥

यः स्पन्दश्चिद्धनस्यास्य शिवस्यास्य स एव नः ।  
स्ववासनावेशवशास्वत्यमेव विराजते ॥ १७ ॥  
अतः स कल्पान्तशिवो रुद्रो रौद्राकृतिर्द्रुतम् ।  
यन्नृत्यति हि तद्विद्धि चिद्धनस्पन्दं निजम् ॥ १८ ॥

श्रीराम उवाच ।

प्रामाणिकदृशा दृश्यमिदं नास्त्येव वस्तुतः ।  
यदेवास्तीव तत्सर्वं कल्पान्ते प्रविनश्यति ॥ १९ ॥  
तत्कल्पान्तमहाशून्ये एतस्मिन्परमाम्बरे ।  
कथञ्चिन्नाम वा चेत्थं चेता चेतति चिद्धनः ॥ २० ॥

श्रीवासिष्ठ उवाच ।

एतदेव तदाप्यङ्ग द्वैतैक्याम्भोधिशान्तये ।  
यदि चिन्मात्रनभसश्चेत्यमस्ति न किञ्चन ॥ २१ ॥  
न किञ्चिच्चेतति ततः कचिर्त्किञ्चित्कदाचन ।  
सर्वं शान्तं दृष्टममौनं विज्ञानघनमम्बरम् ॥ २२ ॥  
यच्चेदं चेत्यते नाम तत्स्वभावोऽस्य वलगति ।  
चित्स्वभावस्य शान्तस्य स्वसत्तायामवस्थिते ॥ २३ ॥  
यथा स्वप्ने चिदेवान्तः पुरपत्तनवद्भवेत् ।

पुरादि ननु तर्त्किञ्चिद्विज्ञानाकाशमेव तत् ॥ २४ ॥  
आत्मनात्मनि चिच्छून्यं ज्ञात्वा च ज्ञेयमप्यलम् ।  
तथाच सर्गादारभ्य वेत्ति स्वं कचनं च तत् ॥ २५ ॥  
स्वयमन्तः कचन्ती चिन्स्वभावाकाशकोटरे ।  
क्षणकल्पजगद्धातिं धत्ते कल्पनया स्वया ॥ २६ ॥  
स्वयमन्तः कचत्कान्तिश्चिदाकाशः स्वभावखे ।  
अयं सोहमयं च त्वं करोतीत्यादिकल्पनम् ॥ २७ ॥  
तस्मान्न द्वैतमस्तीह न चैक्यं न च शून्यता ।  
न चेतनाचेतनं वै मौनमेव न तच्च वा ॥ २८ ॥  
न चेतति कचिर्त्किञ्चित्कश्चिच्चेत्यात्मभावतः ।  
तेन चेतापि नास्तीव मौनमेवावशिष्यते ॥ २९ ॥  
निर्विकल्पसमाधिर्हि सिद्धान्तः सर्ववाङ्मये ।  
तच्च जीवदृष्टममौनं तूष्णीमेवात आस्यताम् ॥ ३० ॥

कुर्वन्निजं प्रकृतमेव यथा प्रवाह-

माचारजालमचलः परमार्थमौनात् ।

निर्मानमोहमदभेदमनङ्गजीव-

माकाशकोशविशदाशयशान्तमास्त्व ॥ ३१ ॥

इत्यार्षे श्रीवासिष्ठमहारामायणे वाल्मीकीये मोक्षोपायेषु निर्वाणप्रकरणे उ० पापा० विश्वरूपदर्शनं नाम त्र्यशीतितमः सर्गः ॥ ८३ ॥

॥ १७ ॥ १८ ॥ प्रामाणिकदृशा नास्त्येवेति न तस्मिन्कल्पे  
प्रश्नः । अप्रामाणिकदृष्टिकल्पे पृच्छामि । यदेव किञ्चिदस्तीव  
तत्सर्वं कल्पान्ते प्रविनश्यति ॥ १९ ॥ तत्तथा सति चितः  
अचेत्थं चेत्यरहितं चिन्नाम वा कथम् । तथा आश्रयाभावे  
चेता चेतयिता वा कथम् । स्वातिरिक्तचित्तिक्रियाभावे  
चिद्धनश्चेतति वा कथम् । त्रिपुटी नोपपद्यत इत्यर्थः ।  
यदि चाविद्या तदानीमसदपि दृश्यं दर्शयतीति तत एव  
त्रिपुटीसिद्धिरुच्येत तर्हि सर्गप्रलययोरविशेषः । न ह्यचे-  
तिते सर्वजगद्धटिते रुद्रदेवीशरीरे तन्नृत्यं वा संभवति । नहि  
युगपद्वैतमैक्यं च भावयितुं शक्यमिति भावः ॥ २० ॥ हे  
अङ्ग, यद्येवं शङ्कसे तदापि तव द्वैतैक्यसंदेहाम्भोधिशान्तये एत-  
देवोत्तरं शृणु । तदेवाह—यदीति । यदि सर्वप्रलये परिशि-  
ष्टस्य चिन्मात्रनभसः किञ्चन चेत्यमस्ति तदा ततो द्वितीयास-  
त्वादेव कचिद्देशे कदाचन काले किञ्चिदपि वस्तु कश्चिदपि न  
चेतति । 'यत्र त्वस्य सर्वमात्मैवाभूत्तत्केन कं पश्येत्' इत्यादि-  
श्रुतेरिति भावः ॥ २१ ॥ तथाचार्यं प्रामाणिकदृष्टिसिद्धो  
नित्यमुक्तात्मस्वभाव एव प्रलय इति त्वद्योपन्यस्त इति प्रथमकल्प  
एव संपन्न इत्याह—सर्वमिति । तथाचाप्रामाणिकदृशा द्विती-  
यकल्पमाश्रित्य प्रश्नो नोचित इति भावः ॥ २२ ॥ यदि तु  
प्रथमकल्पवैलक्षण्याय प्रलये अविद्यादि किञ्चिच्चेत्यमभ्युपगच्छसि  
तर्हि तेनैव त्रिपुटीजगद्धटितरुद्रदेवीशरीरे तन्नृत्यं च सेत्स्यतीति  
नासंभावितं किञ्चिन्मयोक्तमित्याशयेनाह—यच्चेदमित्यादिना ।

स्वभावः अविज्ञातात्मस्वरूपस्य ब्रह्मणः प्रलयेऽपि रुद्रदेवी  
तन्नृत्यरूपेण वलगतिं ग्रथते । नचैतावता वास्तवकूटस्थचित्स्व-  
भावहानिरित्याह—चिन्स्वभावस्येति ॥ २३ ॥ भ्रान्त्या अन्य-  
थात्वप्रतिभासेऽपि वास्तवस्वभावाप्रच्युतो दृष्टान्तमाह—यथेति  
॥ २४ ॥ तथाच सर्वं ज्ञेयं ज्ञात्वापि चित् आत्मना आत्मनि  
सदैव ज्ञेयं शून्यम् । तथाच प्रलयकालेऽपि सर्गारम्भक्षणादारभ्य  
यावत्प्रलयक्षणं यद्यथा संपन्नं तत्सर्वं स्वं कचनं वेत्तीति सदा सर्वज्ञं  
तद्ब्रह्म प्रसिद्धमित्यर्थः ॥ २५ ॥ अतएव तत्सर्गकालेऽपि  
प्रलयमतीतानागतसर्वप्रलयसहस्रैः सह पश्यत्येवेत्यपि संभाव-  
नीयमित्याशयेनाह—स्वयमित्यादिना ॥ २६ ॥ २७ ॥ अत-  
एव हि सर्वदृश्यस्य तदभावस्य च परस्परबाधितत्वात्परमार्थ-  
वस्तुनो भावाभावोभयनिषेधावधितेत्याशयेनोपसंहरति—तस्मा-  
दित्यादिना । सर्गप्रलययोर्विशेषोऽपि स्वानुभवेनैव सिद्धो न  
युगपत्प्रलयेनापलपितुं शक्य इति भावः ॥ २८ ॥ २९ ॥  
३० ॥ हे राम, त्वमपि ईश्वर इव लोकदृशा निजं प्रकृतमेव  
राज्यतत्परिपालनाद्याचारजालं यथाप्रवाहं पितृपितामहप्राप्त-  
क्रमेण कुर्वन्नेव स्वदृशा परमार्थमौनान्निर्मानं निर्मोहमपगतमद-  
भेदमङ्गैस्तदभिमानिजीवेन च रहितमाकाशकोशवद्विशदाशयं च  
यथा स्यात्तथा शान्तं निर्विक्षेपमास्त्व ॥ ३१ ॥ इति श्रीवासि-  
ष्ठमहारामायणतात्पर्यप्रकाशे निर्वाणप्रकरणे त्र्यशीतितमः  
सर्गः ॥ ८३ ॥

## चतुरशीतितमः सर्गः ८४

श्रीराम उवाच ।

अनन्तरं मुने ब्रूहि काली किमिव नृत्यति ।

किं शूर्पफलकुङ्कुमसलादि सजावृता ॥ १ ॥

श्रीवसिष्ठ उवाच ।

सभैरवश्चिदाकाशः शिव इत्यभिधीयते ।

अनन्यां तस्य तां विद्धि स्पन्दशक्तिं मनोमयीम् ॥ २ ॥

यथैकं पवनस्पन्दमेकमौष्ण्यानलौ यथा ।

चिन्मात्रं स्पन्दशक्तिश्च तथैवैकात्म सर्वदा ॥ ३ ॥

स्पन्देन लक्ष्यते वायुर्वह्निरौष्ण्येन लक्ष्यते ।

चिन्मन्त्रमलं शान्तं शिव इत्यभिधीयते ॥ ४ ॥

तत्स्पन्दमायाशक्त्यैव लक्ष्यते नान्यथा किल ।

शिवं ब्रह्म विदुः शान्तमवाच्यं वाग्विदामपि ॥ ५ ॥

स्पन्दशक्तिस्तदिच्छेदं दृश्याभासं तनोति सा ।

साकारस्य नरस्येच्छा यथा वै कल्पनापुरम् ॥ ६ ॥

शिवशक्तयोर्निजं रूपं विविच्यान्नोपवर्ण्यते ।

शूर्पादिमालारूपं च सत्यासत्याविमर्शतः ॥ १ ॥

या काली नृत्यतीति लया वर्णिता सा किमिव किस्वरूपे-  
त्यर्थः । साच किमात्मकशूर्पफलकुङ्कुमसलादिभिरा-  
वृता तदुभयं ब्रूहीत्यर्थः । 'कालः किमिव नृत्यति' इति पाठेऽपि कालात्मक-  
कालीस्वरूपस्यैव प्रशस्तया एव पूर्वोत्तरग्रन्थयोरुत्सस्य शू-  
र्पमुसलादिस्त्रधारणस्य च वर्णनात् ॥ १ ॥ शिवस्य  
स्वरूपमनिरूप्य तच्छक्तिस्वरूपनिरूपणयोगादुभयरूपं सहैव  
निरूपयितुमुपक्रमते—स इति । चलनस्वभावरजोगुण-  
प्राधान्येन स्पन्दशक्तिं सत्त्वगुणस्वच्छताप्राधान्येन सर्वतश्चित्प्र-  
तिबिम्बव्याप्त्या जगत्संस्कारघटितत्वेन च सर्गादिसंकल्पविक-  
ल्पहेतुत्वेन मनःसाम्यान्मनोमयीम् । शिवे तादात्म्येनाध्यासा-  
त्तद्भीनसत्तास्फूर्तिकत्वाच्च तदनन्यां मायां तां विद्वीत्यर्थः  
॥ २ ॥ अनन्यत्वं दृष्टान्ताभ्यां समर्थयति—यथेति । मोक्षा-  
त्प्रागेव सर्वकालव्यवहारसमाप्तेः सर्वकालव्याप्तिरस्त्येवेत्या-  
शयेन सर्वदेत्युक्तिः ॥ ३ ॥ 'यतो वा इमानि भूतानि जायन्ते  
येन जातानि जीवन्ति' इत्यादिश्रुतिषु जगत्सर्गप्राणस्पन्दादित-  
त्कियथैव शिवसा ब्रह्मणो लक्षणादपि तदनन्यत्वमित्याह—स्प-  
न्देनेति द्वाभ्याम् ॥ ४ ॥ ननु श्रुतौ सर्गादिब्रह्मलक्षणं त-  
च्छिवस्य कथमुच्यते तत्राह—शिवमिति । यतः सर्वाः श्रुतयो  
ब्रह्मविदश्च शिवमेव ब्रह्म विदुरतो नाशिवं ब्रह्मान्यदस्तीत्यर्थः  
॥ ५ ॥ 'सोऽकामयत बहु स्यां प्रजायेय' इत्यादिषु सा स्पन्दश-  
क्तिरेव शिवस्येच्छेत्युक्ता सैव सत्यकामस्य तस्य मनोराज्यमिव  
जगत्तनोतीत्याह—स्पन्दशक्तिरिति ॥ ६ ॥ सैषा खान्तर्गत-  
विदाभासप्रदीप्तत्वाच्चितिशक्तिर्जीववैतन्यमिति प्रोक्ता ॥ ७ ॥  
अकृतित्वेन जगदाकारपरिणामित्वेन । तथाच श्रुतिः 'मायां  
तु प्रकृतिं विद्यान्मायिनं तु महेश्वरम्' इति । दृश्याभासेष्वनु-

करोत्येव शिवस्येच्छा करोतीदमनाकृतेः ।

सैषा चितिरिति प्रोक्ता जीवनाज्जीवितैपिणाम् ॥ ७ ॥

प्रकृतित्वेन सर्गस्य स्वयं प्रकृतितां गता ।

दृश्याभासानुभूतानां करणात्सोच्यते क्रिया ॥ ८ ॥

वडवाग्निशिखाकाराच्छोष्याच्छुष्केति कथ्यते ।

चण्डित्वाच्चण्डिका प्रोक्ता सोत्पलोत्पलवर्णतः ॥ ९ ॥

जया जयैकनिष्ठत्वात्सिद्धा सिद्धिसमाश्रयात् ।

जयन्ती च जया प्रोक्ता विजया विजयाश्रयात् ॥ १० ॥

प्रोक्ता पराजिता वीर्याङ्गुर्गा दुर्ग्रहरूपतः ।

अङ्कारसारशक्तित्वादुमेति परिकीर्तिता ॥ ११ ॥

गायत्री गायनात्मत्वात्सावित्री प्रसवस्थितेः ।

सरणात्सर्वदृष्टीनां कथितैषा सरस्वती ॥ १२ ॥

गौरी गौराङ्गदेहत्वाद्भवदेहानुषङ्गिणी ।

सुप्तानामथ बुद्धानाममात्रोच्चारणाद्बुद्धि ॥ १३ ॥

भूतानामुत्पत्त्यासिद्धित्संस्कारलक्षणानां चतुर्विधफलानां क-  
रणात् ॥ ८ ॥ 'द्वीपिचर्मपरीधाना शुष्कमांसातिभैरवा' इत्यादि-  
पुराणेषु तस्याः शुष्कताप्रसिद्धेरपि निमित्तमाह—वडवेति ।  
यतः समुद्रादिजलार्द्रब्रह्माण्डदेहा सा वडवाग्निशिखाकाराद्वैष्णवादि-  
त्यादि ज्योतिषः सकाशाच्छोष्या अतः शुष्केति कथ्यत इति  
॥ ९ ॥ यतो जया अतो जयन्ती च प्रोक्ता । तथाच नामद्वय-  
स्याप्येकमेव प्रवृत्तिनिमित्तम् । विशिष्टो जयस्तु विजयापदस्य ।  
एवमप्रेऽयूह्यम् ॥ १० ॥ उमेति परिकीर्तिता अङ्कारघटका-  
नामकारोकारमकाराणां उम अ इति व्यत्यासेन घटने ढापि  
उमाशब्दनिष्पत्तेरिति भावः । समेति परिकीर्तितेति पाठे तु  
अङ्कारलक्ष्यतुरीयस्वरूपस्थूलसूक्ष्मादिसर्वप्रपञ्चसारविच्छक्ति-  
त्वात्सर्ववैषम्यरहितेत्यर्थः ॥ ११ ॥ गायना जापकास्तेषां  
परमपुरुषार्थात्मत्वात् । स्वर्गोपवर्गसाधनसर्वकर्मोपासनज्ञानद-  
ष्टीनां सरणात्प्रसरात् ॥ १२ ॥ भवत्यस्माद्विश्वमिति भव ईश्व-  
रस्तेहानुषङ्गिणी । उमानाम पुनः प्रकारान्तरेण व्याचष्टे—सु-  
प्तानामिति । चार्थे अथशब्दः । सुप्तानां प्रबुद्धानां च त्रैलोक्य-  
स्थसर्वप्राणिनां हृदि अनादृतनादात्मना अकारादिमात्रात्रयशू-  
न्यस्य प्रणवनादभागस्य शब्दब्रह्माख्यस्य निर्लं सर्वदेवोच्चारणा-  
दङ्गुष्ठपरिमितहृत्पुण्डरीकच्छिद्रे लिङ्गाकारेण स्थितस्य दहराका-  
शाख्यस्य शिवस्य मूर्ध्नि भूषणभूता बिन्दुरूपा इन्दुकला उमे-  
त्युच्यते । तथाचोक्तं वायवीयसंहितायाम् 'ओमित्येकाक्षरं  
ब्रह्म ब्रह्मणः प्रतिपादकम् । अउमेति त्रिमात्राभिः परस्तादर्थ-  
मात्रया । तत्राकारः स्थितो भागे ज्वालालिङ्गस्य दक्षिणे ।  
उकारश्चोत्तरे तद्वन्मकारस्तस्य मध्यतः । अर्धमात्रात्मको नादः  
श्रूयते लिङ्गमूर्धनि' इति । हंसोपनिषदि च पूर्वदले पुण्यमिति  
रीत्यादिहृदयपुण्डरीकदलेषु जीवस्य मतिभेदमुक्त्वा लिङ्गे सुषुप्तिः  
पद्मत्यागे तुरीयं यदा हंसो नादे विलीनो भवति तत्तुरीयाती-

नित्यं त्रैलोक्यभूतानामुमेतीन्दुकलोच्यते ।  
 शिवयोर्व्योमरूपत्वादसितं लक्ष्यते वपुः ॥ १३ ॥  
 नभो हि मांसमेताभ्यां दृष्टिकृष्टं विलोक्यते ।  
 अस्ति नभो नभस्येव तौ नभोनभसि स्थितौ ॥ १५ ॥  
 नभोनिभावभूताङ्गावच्छौ व्योम्न इवाग्रजौ ।  
 हस्तपादास्यमूर्ध्ना यद्बहुत्वालपत्वभेदतः ॥ १६ ॥  
 नानात्वं हलशूर्पादिस्रग्धरत्वं च तच्छृणु ।  
 सा हि क्रिया भगवती परिस्पन्दैकरूपिणी ॥ १७ ॥  
 दद्यात्स्नायाच्च जुहुयादित्याद्यग्रशरीरिणी ।  
 चित्तिशक्तिरनाद्यन्ता तथा भातात्मनात्मनि ॥ १८ ॥  
 साकाशरूपिणी कान्ता दृश्यश्रीः स्पन्दधर्मिणी ।  
 देव्यास्तस्या हि याः काल्या नानाभिनयनर्तनाः ॥ १९ ॥  
 ता इमा ब्रह्मणः सर्गजराभरणरीतयः ।  
 क्रियासौ ग्रामनगरद्वीपमण्डलमालिकाः ॥ २० ॥  
 स्पन्दान्करोति धत्तेऽन्तः कल्पितावयवात्मिका ।  
 काली कमलिनी काली क्रिया ब्रह्माण्डकालिका ॥ २१ ॥  
 धत्ते स्वावयवीभूतां दृश्यलक्ष्मीमिमां हृदि ।  
 न कदाचन चिद्देवी निर्देश्यावयवा क्वचित् ॥ २२ ॥

तमिति लिङ्गमूर्धस्ये नादे सर्वोपाधिविलयेन ब्रह्मप्रतिष्ठा तुरी-  
 यातीतावस्थेत्युक्तमिति भावः ॥ १३ ॥ काली किमिति नृत्त-  
 तीति प्रश्ने किमिति कालीति वर्णनिमित्तप्रश्नमभिप्रेत्योत्तर-  
 माह—शिवयोरिति ॥ १४ ॥ ननु चिद्रूपयोः शिवयोर्जडव्यो-  
 मरूपता कथं तत्राह—नभ इति । चिद्रूपभ्यामेवैताभ्यां  
 मांसमयं स्वशरीरमिव श्यामं सर्गसंकल्पदृष्ट्वा दृष्टमतः श्याम-  
 मिव जडमिव च विलोक्यते । निराधारस्थितिरपि तयोर्नभो-  
 वदेवानुमेयेत्याह—अस्तीति ॥ १५ ॥ अमूर्तत्वस्वच्छत्वे अपि  
 तयोर्व्योमवदेव बोध्ये इत्याह—नभोनिभाविती । अग्रजौ ज्येष्ठ-  
 भ्रातरावित्युपमादाख्याय संभावना । अमूर्तत्वे हस्तपादादि-  
 मत्त्वं हलशूर्पादिस्रग्धरत्वं च कथमिति चेत्तत्रोत्तरं श्रावयति—  
 हस्त्यादिना । हस्तपादास्यमूर्ध्ना इति समाहारद्वन्द्वैकवद्भावः  
 हस्तादेर्यद्बहुत्वालपत्वभेदतो नानात्वं वैचित्र्यं यच्च हलशूर्पादि-  
 स्रग्धरत्वं तच्छृण्वति परेणान्वयः ॥ १६ ॥ हि यस्मात्सा  
 भगवती अनाद्यन्ता चित्तिशक्तिरपि आत्मना स्वेच्छयैव स्वात्म-  
 सर्ववैदिकक्रियारूपा भूत्वा दद्यात्स्नायाजुहुयादित्यादिवेदविहित-  
 दानज्ञानयागादिश्रेष्ठशरीरिणी संपन्ना तस्मात्तस्या देव्या या  
 नानाविधाभिनयसहिता नर्तनास्ता इमा ब्रह्मणः कर्मफलरूपाः  
 सर्वप्राणिर्गतिस्थितिजराभरणरीतयो योध्या इति परेणान्वयः  
 ॥ १७ ॥ १८ ॥ १९ ॥ यतः असौ देवी क्रिया अतो निरव-  
 यवायाः क्रियाया अप्रसिद्धेः स्वरूपप्रसिद्धर्थमेव कल्पितहस्तपा-  
 दाद्यवयवात्मिका ग्रामनगरद्वीपमण्डलमालिकाः शरीरान्तर्धत्ते  
 तैः स्पन्दान्करोति । सां क्रियारूपां प्रकटयतीति यावत् ॥ २० ॥  
 कालीनामनिर्वचनेऽपि तस्याः क्रियैकस्वभावतत्वं ब्रह्माण्डशरी-  
 रतया सर्वलोकाद्यवयवधारिणीत्वं च प्रसिद्धतीत्याशयेनाह—

शिवत्वाव्यतिरेकेण शिवतैवं विदृश्यताम् ।  
 यथाङ्गं शून्यता व्योम्नः स्पन्दनं मातरिश्वनः ॥ २३ ॥  
 ज्योत्स्नायाश्चेत्यमेवं हि दृश्यमङ्गं चित्तः क्रिया ।  
 शिवं शान्तमनायासमव्ययं विद्धि निर्मलम् ॥ २४ ॥  
 न मनागपि तत्रास्ति स्तैमित्यं स्पन्दधर्मता ।  
 सा क्रियैव तथारूपा सति बोधवशाद्यदा ॥ २५ ॥  
 व्यावृत्त्यैव तथैवास्ते शिव इत्युच्यते तदा ।  
 चित्तिशक्तेः क्रियादेव्याः प्रतिस्थानं यदात्मनि ॥ २६ ॥  
 यथा भूतस्थितरेव तदेव शिव उच्यते ।  
 देव्याः क्रियायाश्चिच्छक्तेः स्वरूपिण्या महाकृतेः २७  
 कल्पिताकारधारिण्या अनन्यावयवा इमे ।  
 सर्गाः सज्जनतावर्गा लोका आलोकभास्वराः ॥ २८ ॥  
 सद्दीपसागराः पृथ्व्यः सवनानवनयोऽद्र्यः ।  
 साङ्गोपाङ्गास्त्रयो वेदाः सविद्यास्थानगीतयः ॥ २९ ॥  
 सविधिप्रतिपेधार्थाः सशुभाशुभकल्पनाः ।  
 सदक्षिणाग्रयो यज्ञाः पुरोडाशाद्यशंसिनः ॥ ३० ॥  
 भूपालोलूखलवृसीशूर्पयूपादिसंयुताः ।  
 संग्रामाः सायुधग्रामाः सशूलशरशक्तयः ॥ ३१ ॥

कालीति । 'कल गतौ संख्याने च' इति धातोर्हि कालशब्दः  
 कालीशब्दश्च निष्पद्यते । कलिः कामधेनुरिति च वैयाकरणा धा-  
 रणादिसर्वक्रियावाची कलधातुरित्याहुः । तथाचेयं ब्रह्माण्डलक्ष-  
 णानां बीजकोशानां कालिका कलयित्री निर्मात्री धारयित्री परिणा-  
 मादिविकारप्रापयित्री च क्रिया स्वयं सती कमलिनी पद्मिनीलतेव  
 काली श्यामला संपन्ना । अतएव हि स्वपुष्पाद्यवयवीभूतामिमां  
 पृथ्व्यादिदृश्यलक्ष्मीं हृदि धत्ते इत्यर्थः । एवं जगद्गद्गारणेऽपि  
 तस्या असङ्गोदासीनचिद्रूपशिवस्वभावत्वात्निरवयवत्वमेवेत्याह—  
 न कदाचनेति ॥ २१ ॥ २२ ॥ अङ्गाभावेऽप्यङ्गव्यपदेशे दृष्टा-  
 न्तानाह—यथेति ॥ २३ ॥ ज्योत्स्नायाश्चन्द्रिकायाश्चन्द्र्यं प्रवो-  
 धनीयं कुमुदाद्यङ्गम् । 'ज्योत्स्नाज्जमिन्दोः' इति पाठे तु स्पष्टम् ।  
 एवं तस्याः कालात्मकं जगद्गङ्गं क्रियास्वरूपमुपवर्ण्य वास्तवं  
 स्वरूपं वर्णयति—शिवमिति ॥ २४ ॥ तत्र क्रियास्वरूपं  
 तस्या अबोधदशामात्रदृश्यमवास्तवं, शिवरूपं तु बोधदृश्यं वास्त-  
 वमित्याह—सेति ॥ २५ ॥ यदा बोधवशात्क्रियास्वभावाद्या-  
 वृत्त्य तथैव वास्तवस्वभावेनास्ते तदैव शिव इत्युच्यते । कूट-  
 स्थस्य चित्तिशक्त्यात्मिकाया देव्या आत्मनि स्वस्या अविद्याव-  
 शाद्यत्प्रतिस्थानं प्रतिकूलस्पन्दजडभावेनावस्थानं तदैव क्रिये-  
 त्युच्यते ॥ २६ ॥ विद्यया यथाभूतचिन्मात्रस्वभावस्थितरेव  
 हेतोः शिव इत्युच्यते ॥ २७ ॥ तथाच कल्पितजगद्देहा-  
 रिण्या नृत्ये कल्पिता गीतय इव तादृशशर्पमुसलादिस्रग्दामभू-  
 षणमेवोचितमिति वक्तुं भूमिकां रचयति—कल्पिताकारेति ।  
 सन्तो विद्यमाना जनतावर्गा येषु इमे वक्ष्यमाणाः सर्वे ॥ २८ ॥  
 ॥ २९ ॥ पुरोडाशरूपं यदाद्यमदनीयं तच्छंसिनस्तन्निरूप्याः ।  
 यज्ञानां द्रव्यदेवतानिरूप्यत्वादिति भावः ॥ ३० ॥ युद्धानामपि

स भुशुण्डी गदाप्रासहयेभमद्रभासुराः ।  
ज्ञातयो भूतसंघानां चतुर्दश सुरादिकाः ।  
चतुर्दशाधिप्रीपोर्व्यस्तथा लोकाश्चतुर्दश ॥ ३२ ॥  
श्रीराम उवाच ।  
चित्तेः कल्पाः शरीरिण्याः सर्गा येऽङ्गे स्थितास्तथा ।  
ते किमात्मनि तिष्ठन्ति उतासत्या वदेति भो ॥ ३३ ॥  
श्रीवासिष्ठ उवाच ।  
रामासौ किल चिच्छक्तस्तथा यच्चोदितं तथा ।  
तत्प्रचेतितमेवातः सत्यं चेदमिवाखिलम् ॥ ३४ ॥  
तत्प्रतिविम्बितं बाह्यान्मुकुरप्रतिविम्बवत् ।  
सत्यं तदन्तरेवास्ति चित्तेर्नासत्यमर्थतः ॥ ३५ ॥  
चिद्रूपस्य तथाप्यन्तः सत्संकल्पपुरं भवेत् ।  
दृढध्यानाद्विशुद्धायाश्चित्तेर्भवतु सा कथम् ॥ ३६ ॥  
आदर्शेष्वथवा स्वप्ने सर्गः संकल्पनेऽस्तु वा ।  
स आत्मन्यर्थकारित्वात्सत्य इत्येव मे मतिः ॥ ३७ ॥

योद्धृस्वर्गसंपत्त्यादिहेतुविहितकर्मत्वेन यज्ञसाम्यात्तदङ्गैः सह निर्देशः । भूपालोत्पलवृक्षादिघटितस्रग्दामसंयुताः ॥ ३१ ॥ लोकाश्चतुर्दशस्यन्तानां सर्वेषामिमे कल्पिताकारधारिण्या देव्या धनन्यावयवा इति पूर्वत्र संबन्धः ॥ ३२ ॥ एवं प्रभद्रये खया समाहितेऽपि मम प्राक्सर्गकृतद्वैतैक्ययौगपद्यासंभवशङ्कायाः सम्यक् समाधानं न वृत्तम् । नष्टस्यासतोऽर्थक्रियाकारित्वासंभवात् । स्वसत्तावलेन कार्यसत्तासंपादनमेव हि कारणानां कार्यार्थक्रिया । उपादानेन कार्यस्य तत्तापहारश्च नाशः, नचैकस्मिन्नेव काले कारणेन स्वकार्ये सत्ता संपाद्यते अपहियते चेति शिष्यते । नवा सर्वकारणसदात्मप्रवृत्तसत्ताकैः पदार्थैः प्रलये स्वस्वार्थक्रिया संभावयितुं शक्येत्याशयेन रामः पृच्छति—चित्तेरिति । रुद्रकालीशरीरिण्याश्चित्तेरग्रे प्रलयकालेऽप्यतीतानागताः सर्वे सर्गाः कल्पाः प्रलयाश्च स्थिता इति यत्त्वया वर्णितं तत्र पृच्छामि । ये स्थिताः सर्गास्ते किमात्मन्यर्थक्रियासमर्थे सत्स्वभावे तिष्ठन्ति उत असत्यास्तादृशसत्त्वभावशून्या मृगतृणाम्बुप्राया इति वदेत्यर्थः ॥ ३३ ॥ जगतः प्रलयस्य च कदाचिदपि नात्यन्तिकं सत्त्वं नाप्यसत्त्वं किंतु मयसंकल्पानुसारिचिता सत्यमिति चेतितं सत्यमसदिति चेति तनरात्यं न स्वतोऽस्य किञ्चिदपदेशाहं रूपमस्ति । तथाच प्रलयकालेऽप्यैन्दवमर्गाः स्थिता अर्थक्रियासमर्थाश्च तत्संकल्पचित्तो दृष्ट्या । इतरसंकल्पादृष्ट्या तु ते न स्थिता न प्रलीनाश्चेति प्राग्वर्णितमेवेत्याशयेन वसिष्ठ उत्तरमाह—रामेत्यादिना । यद्वस्तुतया सत्यसंकल्पचिता तत्तद्भोक्तृवासनाकमेवोद्भेदनेन सर्गाय वा प्रलयाय वा चोदितं तथा तैर्भोक्तृभिः प्रचेतितमनुभूतमेव । अतस्तदनुभविषुदृशा इदमखिलं सत्यमिव । चादन्यदृशा अत्यन्ताप्रसिद्धेरसत्यमिव ॥ ३४ ॥ कुतः सत्यमिव तत्राह—तदिति । यतस्तत् बाह्यान्मुखादेर्बिम्बान्निमित्तान्मुकुरप्रतिविम्बवत्पूर्वानुभववासनादिनिमित्तात्तत्साक्षिचिति प्रतिवि-

मम नार्थाय स इति वक्षि चेत्तत्कथं भवेत् । देशान्तरगताः सर्वे भवन्त्यर्थाय संप्रति ॥ ३८ ॥ यथा देशान्तरग्रामस्तद्वत्स्यार्थकृद्भवेत् । सर्वे तथैव तद्भावं गतस्यार्थविनिश्चयात् ॥ ३९ ॥ यद्यथाभूतसर्वार्थक्रियाकारि प्रदृश्यते । तत्सत्यमात्मनोऽन्यस्य नैवातन्नामुपेयुषः ॥ ४० ॥ तस्माच्चिच्छक्तिकोशस्थाः सर्वाः सर्गपरंपराः । सत्य आत्मेति तद्भावं गतस्यान्यस्य नाखिलाः ॥ ४१ ॥ भूतभव्यभविष्यस्थाः संकल्पस्वप्नपूर्वणाः । सर्वे सत्याः परं तत्त्वं सर्वात्मा कथमन्यथा ॥ ४२ ॥ प्राप्यन्ते योगसिद्धेन तद्भावं तु गतेन ते । अन्येन पर्वता ग्रामा गत्या देशान्तरे यथा ॥ ४३ ॥ चालितस्य यथा गाढनिद्रस्य स्वप्नप्रसन्नम् । न लुठत्येव लुठितमित्यप्यनुमतं स्फुटम् ॥ ४४ ॥

म्बितं तदन्तरेवास्ति अतोऽर्थतस्तं प्रति सत्यमेव ॥ ३५ ॥ कथं तर्ह्यसत्यं तत्राह—चिद्रूपस्येति । तथा तदनुभवबलात्सत्यत्वेऽपि चिद्रूपस्यान्तरचिद्रूपस्य प्रवेशायोगात्तत्संकल्पनगरवन्मिथ्यैव भवेत् । अतएव ध्यानदाढ्येन वासनाक्षये तत्प्रसक्तिरेव नास्तीत्याह—दृढेति ॥ ३६ ॥ प्रतीतिमात्रेणाज्ञदृशा सत्यत्वं तु प्रतिविम्बस्वप्नप्राद्यर्थानामपि सुबत्वं तेषामपि तदन्तः स्वरूपार्थक्रियाकारित्वदर्शनादित्याह—आदर्शेष्विति ॥ ३७ ॥ स आदर्शान्तर्गतो घटादिमम बाह्यजलाहरणाद्यर्थाय समर्थो नेति चेत् त्वं वक्षि वदसि तर्हि शृणु । तदादर्शान्तर्गतं बहिरर्थाय कथं भवेत् । नह्यन्यत्र विद्यमानमन्यत्र जलाहरणाद्यसमर्थमित्येतावता असद्भवति । किं तव देशान्तरगताः सर्वे घटाद्यर्थाः संप्रति ते गृहे जलाहरणाद्यर्थाय समर्था भवन्तीति काकुः । देशान्तरे तेपामर्थक्रियाकारित्वमिव दर्पणस्वप्नान्तरर्थक्रिया तु प्रतिविम्बादेरप्यस्येवेत्याह—यथेति । तद्भावं स्वप्नादिद्रष्टृभावम् ॥ ३८ ॥ ३९ ॥ अतएव तत्तदर्थक्रियाद्रष्टृदृष्ट्यैव तत्सत्यं नान्यदृष्टेति व्यवस्थितं तस्य सत्यत्वमित्याह—यदिति । आत्मनस्तद्भ्रष्टात्मनः सत्यम् । अतत्तां अतद्भ्रष्टात्तामुपेयुषः अन्यस्य पुरुषस्य दृशा नैव रात्यम् ॥ ४० ॥ तद्वदेव प्रकृतेऽपि योज्यमित्युपसंहरति—तस्मादिति ॥ ४१ ॥ अन्यथा तेषामसत्यत्वे सर्वात्मा परं तत्त्वं कथं स्यात् । नह्यन्यन्तासतस्तत्त्वमात्मा वा प्रसिद्ध इति भावः ॥ ४२ ॥ अतएव परस्वप्नाद्यर्था अपि योगिभिः प्राप्यन्ते इच्छया उपभुज्यन्ते चेत्याह—प्राप्यन्त इति । अन्येन तत्स्वाप्नपुरुषातिरिक्तेनापि परकायप्रवेशेन तद्बुद्धयः प्रविश्य तन्मनोभावं गतेन यथा देशान्तरे विद्यमानाः पर्वतग्रामास्तत्र गत्या प्राप्यन्ते तद्वत् ॥ ४३ ॥ नृलेन काल्याश्चलनेऽपि तद्देहगतभ्यूम्याद्यचलने दृष्टान्तमाह—चालितस्येति । शनैः पर्वङ्कस्यान्यत्र नयनेन शयनस्थलादन्यत्र चालितस्यापि ॥ ४४ ॥



तथा चलन्त्या लुठितं तस्या देहगतं जगत् ।  
न लुठत्येव मुकुरप्रतिविम्बमिव स्थितम् ॥ ४५ ॥  
स त्रैलोक्यमहारम्भः सत्योऽपि भ्रान्तिमात्रकम् ।  
भ्रान्तिमात्रस्य के नाम लुठनालुठने वद ॥ ४६ ॥  
कदा स्वप्नपुरं सत्यं कदा स्वप्नपुरं मुधा ।  
कदा स्वप्नपुरं भ्रमं कदा स्वप्नपुरं स्थितम् ॥ ४७ ॥  
भ्रान्तित्वं कवलं सैव दृश्यश्रियावदभ्रगा ।

इत्यार्षे वासिष्ठमहारामायणे वाल्मीकीये दे० मोक्षोपायेषु निर्वाणप्रकरणे उ० पा० शिवशक्तिवर्णनं नाम चतुरशीतितमः सर्गः ॥ ८५ ॥

### पञ्चाशीतितमः सर्गः ८५

श्रीवासिष्ठ उवाच ।

इति नृत्यति सा देवी दीर्घदोर्दण्डमण्डलैः ।  
परिस्पन्दात्मकैर्व्योम कुर्वाणा घनकाननम् ॥ १ ॥  
क्रियासौ नृत्यति तथा चितिशक्तिरनामया ।  
अस्या विभूषणं शूर्पकुहालपटलादिकम् ॥ २ ॥  
शरशक्तिगदाप्रासमुसलादि शिलादि च ।  
भावाभावपदार्थौघकलाकालक्रमादि च ॥ ३ ॥  
चित्स्पन्दोऽन्तर्जगद्धत्ते कल्पनेव पुरं हृदि ।  
सैव वा जगदित्येव कल्पनेव यथा पुरम् ॥ ४ ॥  
पवनस्य यथा स्पन्दस्तथैवेच्छा शिवस्य सा ।  
यथा स्पन्दोऽनिलस्यान्तः प्रशान्तेच्छस्तथा शिवः ।  
अमूर्तौ मूर्तमाकाशे शब्दाडम्बरमानिलः ।  
यथा स्पन्दस्तनोत्येवं शिवेच्छा कुरुते जगत् ॥ ५ ॥  
नृत्यन्त्याथ यदा तत्र तथा तस्मिन्पराम्बरे ।

दार्ष्टान्तिके योजयति—तथेति ॥ ४५ ॥ तदचलने युक्त्यन्तर-  
माह—स इति ॥ ४६ ॥ ४७ ॥ इमां इदानीन्तनीमपि ॥ ४८ ॥  
तथा त्रैलोक्यानुभवं विद्वीत्यनुषज्यते ॥ ४९ ॥ चितः अन्तः  
अहमिति जगदिति च वस्तुतो नास्ति । परंतु इयं आकाशः  
कृश इतीव आख्यायत इत्याख्या भ्रान्तिः कचति । नह्याकाशे  
कार्श्यं काष्ण्यं वास्ति । सा ह्यज्ञानाभ्रान्तिः । अतएव निपुणं  
परिज्ञाता शाम्यतीत्यर्थः ॥ ५० ॥ इति श्रीवासिष्ठमहारामा-  
यणतात्पर्यप्रकाशे निर्वाणप्रकरणे उत्तरार्धे चतुरशीतितमः  
सर्गः ॥ ८४ ॥

देवास्तथा प्रनृत्यन्त्या दृष्ट्वा स्पृष्ट्वा च तं शिवम् ।

प्रेम्णा तदङ्गे विलयादेकीभावोऽत्र वर्ण्यते ॥ १ ॥

परिस्पन्दात्मकैर्दीर्घदोर्दण्डमण्डलैर्व्योमघनं काननं कुर्वाणा  
सा देवी इति प्रागुक्तरीत्या नृत्यति ॥ १ ॥ अज्ञातस्वतत्त्वा  
चितिशक्तिरेवासौ क्रिया । सा च तथा नृत्यति स्वभावादेवेत्यर्थः  
॥ २ ॥ ३ ॥ अलातस्पन्दश्चकाद्याकारमिव स चित्स्पन्द एव  
जगदाकारं धत्ते इत्याह—चित्स्पन्द इति । यथा मनोराज्यक-  
ल्पनैव हृदि पुराकारं धत्ते तद्वत् । अथवा जगदेव सा न भेद

त्वं विद्वीमामपि भ्रान्तिं जगद्दृशीमवास्तवीम् ॥ ४८ ॥  
संकल्पने मनोराज्ये स्वप्ने संकथने भ्रमे ।

यथापुराणानुभवं त्रैलोक्यानुभवं तथा ॥ ४९ ॥

अहमिति जगदिति नान्त-

भ्रान्तिरियं प्रकचतीव चितः ।

परमाकाशकृशाख्या

शाम्यति निपुणं परिज्ञाता ॥ ५० ॥

काकतालीययोगेन संरम्भवशतः स्वयम् ॥ ७ ॥

निकटस्थः शिवः स्पृष्टः स मनागभ्रमन्तिकम् ।

वाडवोऽग्निः स्खनाशायवहन्त्येवाम्बुलेखया ॥ ८ ॥

स्पृष्टमात्रे शिवे तस्मिस्ततः परमकारणे ।

प्रवृत्ता प्रकृतिं गन्तुं सा शनैस्तनुतां तथा ॥ ९ ॥

अनन्ताकारतां त्यक्त्वा संपन्ना गिरिमात्रिका ।

ततो नगरमात्रासौ ततश्च द्रुमसुन्दरी ॥ १० ॥

ततो व्योमसमाकारा शिवस्यैवाकृतिं ततः ।

सा प्रविष्टा सस्त्रिच्छान्तसंरम्भेव महार्णवम् ॥ ११ ॥

एक एवाभवदथो शिवया परिवर्जितः ।

शिव एव शिवः शान्त आकाशे शमनोऽभितः ॥ १२ ॥

श्रीराम उवाच ।

भगवज्जिवसंस्पृष्टा सा शिवा परमेश्वरी ।

किमर्थमागता शान्तिमिति मे ब्रूहि तत्त्वतः ॥ १३ ॥

इत्याह—सैवेति ॥ ४ ॥ अथ शिवेच्छा सा शिवाभिनेत्याह—

पवनस्येति । इच्छारिमिकायास्तस्याः कथं पूर्णकामशिवाभेदस्त-

त्राह—यथेति । यथा अनिलस्यान्तः स्पन्दो नानिलस्वरूपा-

दन्य इत्यस्पन्द एव एवं शिवेच्छापि शिवादनन्यत्वनिच्छैव तद्व-

ध्येति भावः ॥ ५ ॥ कथममूर्ताया इच्छाया मूर्तजगदाकारस्त-

त्राह—अमूर्त इति । आनिलः अनिलाश्रितः स्पन्दः ॥ ६ ॥

संरम्भः प्रेमनिर्भरस्तद्वशतो यदा शिवः स्पृष्टस्तदा प्रकृतिं गन्तुं

प्रवृत्तेति व्यवहितेनान्वयः ॥ ७ ॥ अन्तिकं अभ्रमिव तिरोधा-

यकं स्वावरणशक्त्यंशं मनाक् अपनीयेति शेषः । यथा वहन्त्या

समुद्राम्बुलेखया वाडवोऽग्निः स्खनाशाय स्पृश्यते तद्वत् ॥ ८ ॥

प्रकृतिं अव्यक्तभावम् ॥ ९ ॥ तत्रादौ भौतिकानन्ताकारव्यागेन

भूतगात्रभावात्—अनन्तेति । ततः पञ्चीकरणव्यागेन सूक्ष्म-

भूतात्मना नगरमात्रा । ततो विचित्रवासनामात्रपल्लवशाखाशा-

लित्वात् द्रुम इव सुन्दरी ॥ १० ॥ अव्याकृतव्योमसमाकारा

॥ ११ ॥ आकाशे प्रागवर्णिते शमनः सर्वसंहर्ता सर्वोपलवशान्त्या

शिव एक एवाभितोऽभवत् ॥ १२ ॥ किमर्थं किनिमित्तम् ॥ १३ ॥

श्रीवासिष्ठ उवाच ।

सा राम प्रकृतिः प्रोक्ता शिवेच्छा पारमेश्वरी ।  
जगन्मायेति विख्याता स्पन्दशक्तिरकृत्रिमा ॥१४॥  
स परः प्रकृतेः प्रोक्तः पुरुषः पवनाकृतिः ।  
शिवरूपधरः शान्तः शरदाकाशशान्तिमान् ॥१५॥  
भ्रमति प्रकृतिस्तावत्संसारे भ्रमरूपिणी ।  
स्पन्दमात्रात्मिका सेच्छा चिच्छक्तिः पारमेश्वरी १६  
यावन्न पश्यति शिवं नित्यतृप्तमनामयम् ।  
अजरं परमाद्यन्तवर्जितं वर्जितद्वयम् ॥ १७ ॥  
संविन्मात्रैकधर्मित्वात्काकतालीययोगतः ।  
संविदेवी शिवं स्पृष्ट्वा तन्मयीव भवत्यलम् ॥ १८ ॥  
प्रकृतिः पुरुषं स्पृष्ट्वा प्रकृतित्वं समुज्जति ।  
तदन्तरेकतां गत्वा नदीरूपमिवार्णवे ॥ १९ ॥  
आपगा हि पयोमात्रं सङ्गे अर्णव एव सा ।  
यदा तदा तमेवाशु प्राप्य तत्रैव लीयते ॥ २० ॥  
चितिः शिवेच्छा सा देवं तमेवासाद्य शाम्यति ।  
जन्मस्थानशिलां प्राप्य तीक्ष्णधारा यथायसी ॥२१॥  
पुंसश्छायां निजच्छाया प्रविष्टस्य शरीरकम् ।

इत्यार्षे वासिष्ठमहारामायणे वाल्मीकीये मोक्षो० निर्वाणप्रकरणे उ० पा० प्रकृतिपुरुषक्रमवर्णनं नाम पञ्चाशीतितमः सर्गः ॥ ८५ ॥

### षडशीतितमः सर्गः ८६

श्रीवासिष्ठ उवाच ।

शृणु राम कथं तत्र महाकाशे तथा स्थितः ।  
देहे भ्रान्तिं तु तां त्यक्त्वा स रुद्रोऽप्युपशाम्यति १  
स रुद्रस्तौ जगत्खण्डौ तदा चित्र इवार्पिताः ।  
निस्पन्दा एव तत्रासन्प्रेक्षमाणे स्थिते मयि ॥ २ ॥  
ततो मुहूर्तमात्रेण स रुद्रस्तौ नमोन्तरे ।

॥१४॥१५॥ सा पारमेश्वरीश्छा ॥ १६ ॥ तथा चेच्छाया इष्टप्रा-  
प्तिपर्यन्तमेव स्पन्दस्तत्प्राप्तौ तु शान्तिरेवोचितेति भावः ॥१७॥  
॥ १८ ॥ प्रकृतित्वं कार्याकारपरिणामम् ॥ १९ ॥ अत्रोपप-  
त्तिमाह—आपगेत्यादि ॥ २० ॥ आयसी अयोविकारश्रुरादि-  
संबन्धिनी धारेव ॥ २१ ॥ वनादिच्छायां प्रविष्टस्य पुंसो  
निजच्छाया यथा तच्छरीरकं प्रविशति तद्वत् ॥ २२ ॥ तर्हि  
वनाद्वहिर्निर्गमने पुनश्छायेव ब्रह्मप्राप्तस्यापि पुनः संसृतिः  
स्यात्तत्राह—चेतिवेति । पुनरागमने निमित्तस्याज्ञानस्य बाधा-  
दिति भावः ॥ २३ ॥ पुनः संसारेच्छायां हि पुनरागमः  
संभाव्येत तत्त्वबोधे सैव दुर्लभेत्याह—साधुरिति । चोरमेव  
भ्रान्त्या यावत्स्वहितं परिजानाति । चोरोयं ममाहित इति वि-  
ज्ञाय तु तत्र न रमते ॥ २४ ॥ २५ ॥ यद्यस्माच्चित्ति निर्वाणं  
प्रधानं रूपमेव परमं निरतिशयानन्दं पदं तत्तस्मात्प्रकृतिरज्ञ-  
चिदपि ज्ञानं तत्प्राप्य तत्तामवाप्नोति ॥ २६ ॥ उक्तमेवार्थं  
विवृत्योपसंहरति—तावदिति द्वाभ्याम् । स्पष्टम् ॥२७॥२८॥

यथाशु प्रविशत्येव प्रकृतिः पुरुषं तथा ॥ २२ ॥  
चेतित्वा चिन्निजं भावं पुरुषाख्यं सनातनम् ।  
भूयो भ्रमति संसारे नेह तत्तां प्रयाति हि ॥ २३ ॥  
साधुर्वसति चोरोऽग्रे तावद्यावदसौ नतम् ।  
परिजानाति विज्ञाय न तत्र रमते पुनः ॥ २४ ॥  
द्वैते तावदसद्रूपे रमते भ्रमते चितिः ।  
परं पश्यति नो यावत्तं दृष्ट्वा तन्मयी भवेत् ॥ २५ ॥  
चित्तिनिर्वाणरूपं यत्प्रकृतिः परमं पदम् ।  
प्राप्य तत्तामवाप्नोति सरिद्धाविवाग्धिताम् ॥२६॥  
तावद्विमोहवशतश्चित्तिराकुलेषु  
सर्गेषु संसरति जन्मदशासु तासु ।  
यावन्न पश्यति परं तमथाशु दृष्ट्वा  
तत्रैव मज्जति घनं मधुनीव भृङ्गी ॥ २७ ॥  
संप्राप्य कस्त्यजति नाम तदात्मतत्त्वं  
प्राप्यानुभूय च जहाति रसायनं कः ।  
शाम्यन्ति येन सकलानि निरन्तराणि  
दुःखानि जन्ममृतिमोहमयानि राम ॥२८॥  
प्रकृतिपुरुषक्रमवर्णनं नाम पञ्चाशीतितमः सर्गः ॥ ८५ ॥

खण्डौ विलोकयामास दृशार्केणैव रोदसी ॥ ३ ॥  
ततो निमेषमात्रेण घोणाश्वासेन खण्डकौ ।  
तौ समानीय चिक्षेप पातालान्तरिवावने ॥ ४ ॥  
अतिष्ठदेक एवासावेकं खे खमिवाखिले ।  
भुक्तब्रह्माण्डखण्डोऽग्रमण्डमण्डकमण्डलः ॥ ५ ॥

इति श्रीवासिष्ठमहारामायणतात्पर्यप्रकाशे निर्वाणप्रकरणे  
उत्तरार्धे पञ्चाशीतितमः सर्गः ॥ ८५ ॥

ब्रह्माण्डखर्परग्रासिरुद्रदेहस्य सौक्ष्म्यतः ।  
चिदाकाशे तिरोभावः शिलायामत्र वर्ण्यते ॥ १ ॥  
तत्प्रदेशान्तरेष्वन्यशिलावृक्षवृणादिषु ।  
सर्वत्र सर्गवैचित्र्यदर्शनं ब्रह्मणीयते ॥ २ ॥

तत्रादौ रुद्रदेहोपसंहारकमश्रावयति—शृण्विति । यथा इत्यर्थे  
कथंशब्दः । स प्राग्वर्णितप्रभावः ॥१॥तौ जगत्खण्डौ ऊर्ध्वधस्तन-  
ब्रह्माण्डखर्परे चेति त्रयोऽपि चित्रे अर्पिता लिखिता इव निस्पन्दा  
एव तत्राकाशे तदा आसन् ॥२॥अर्केण सूर्यात्मिकया दृशा रोदसी  
द्यावाभूमी इव । कोणेनेति पाठे कटाक्षेण रोदसी द्यावाभूमिभूतौ  
तौ जगत्खण्डाविति व्याख्येयम् ॥ ३ ॥ घोणा नासिका तदुप-  
लक्षितमुखकृष्टेन श्वासेन ॥ ४ ॥ भुक्ते ब्रह्माण्डखण्डलक्षणे  
उग्रे क्षीरमण्डं च मण्डकं मण्डलं चेत्येते द्वे येन । जलाद्याव-

१ नतमिति मूलस्थायमर्थः.

ततो मुहूर्तमात्रेण लघुः सोऽभ्रमिवाभवत् ।  
 ततो भवद्यष्टिसमस्ततः प्रादेशमात्रकः ॥ ६ ॥  
 ततः काचकणाकारो मया दृष्टः स तादृशः ।  
 ततः सोऽणुभवदृष्टो मया खादिव्यदृष्टिना ॥ ७ ॥  
 परमाणुरथो भूत्वा ततस्त्वन्तर्द्धिमाययौ ।  
 इत्यसौ शममायातः शरदम्बुदखण्डवत् ॥ ८ ॥  
 तादृशोऽपि महारम्भः पुरः पश्यत एव मे ।  
 इति सावरणे तेन ते ब्रह्माण्डकवाटके ॥ ९ ॥  
 विनिर्गणे क्षुधातंते हरिणेनेव पर्णके ।  
 अथाभूर्निर्मलं व्योम शान्तं ब्रह्मैव केवलम् ॥ १० ॥  
 अनादिमध्यपर्यन्तं संविदाकाशमात्रकम् ।  
 इत्यहं दृष्ट्वास्तत्र कल्पान्तमुरुविभ्रमम् ॥ ११ ॥  
 दर्पणप्रतिबिम्बाभं शिलाशकलकोटरे ।  
 अथ तामङ्गनां स्मृत्वा तां शिलां तैश्च विभ्रमम् ॥ १२ ॥  
 राजद्वारगतो ग्राम्य इवाहं विस्मयं गतः ।  
 तामालोकितवान्भूयः कलधौतशिलामहम् ॥ १३ ॥  
 यावत्सर्वत्र संत्यत्र सर्गाः काल्या इवाङ्गके ।  
 बुद्धिनेत्रेण दृश्यन्ते दिव्याक्षणा वा न ते यथा ॥ १४ ॥  
 सर्वत्र सर्वदा सर्वे यदस्त्येव तदा तथा ।  
 दूरवत्प्रेक्ष्यते मांसदृशा यद्येव सा शिला ॥ १५ ॥  
 दृश्यते तच्छिलैवैका न तु सर्गादि किञ्चन ।  
 सावस्थिता शिलैवैकरूपा निबिडमण्डला ॥ १६ ॥  
 कलधौतमयी स्फारा संध्याजलदसुन्दरी ।  
 ततोऽहं विस्मयाविष्टः प्रविचारितवान्पुनः ॥ १७ ॥  
 शिलायामपरं भागं तथैव परया दृशा ।  
 यावत्तमपि पश्यामि जगदारम्भमन्धरम् ॥ १८ ॥

तथैव सुपिराकार इव नानार्थसुन्दरम् ।  
 पुनरन्यं तथैवाहं प्रदेशं परिदृष्टवान् ॥ १९ ॥  
 सर्गसंरम्भवलितं यावत्तमपि तादृशम् ।  
 यं यं प्रदेशं पश्यामि शिलायास्तत्रतत्र वै ॥ २० ॥  
 जगन्पश्यामि विमलमादर्श इव विम्बितम् ।  
 मयातिकौतुकेनाथ सर्वास्तस्य गिरेः शिलाः ॥ २१ ॥  
 अन्विष्टा भूमिभागाश्च तृणगुलमादयस्तथा ।  
 यावत्सर्वत्र तत्तादृजगदस्ति यथास्थितम् ॥ २२ ॥  
 वृक्षैव दृश्यते नाक्षणा परया विविधाकृति ।  
 कचित्प्रथमसर्गात्म जायमानप्रजापति ॥ २३ ॥  
 कल्प्यमानर्क्षचन्द्रार्कदिनरात्र्युतवत्सरम् ।  
 कचित्कचिन्महीपीठसंपन्नजनमण्डलम् ॥ २४ ॥  
 कचित्किञ्चिदखातोग्रचतुःसागरखातकम् ।  
 कचित्किञ्चिदसंजातसुरसंजातदानवम् ॥ २५ ॥  
 कचित्किञ्चित्कृतयुगाचारसज्जनभूतकम् ।  
 कचित्किञ्चित्कलियुगाचारदुर्जनभूतकम् ॥ २६ ॥  
 कचित्किञ्चित्पुरव्यूहदैत्यसंगरदुस्तरम् ॥ २७ ॥  
 कचित्किञ्चिन्महाशैलजालनिर्विवरावनि ।  
 कचित्किञ्चिदसंपन्नसर्गमेकाम्बुजोद्भवम् ॥ २८ ॥  
 कचित्किञ्चिज्जराभृत्युन्मुक्तभूतलमानवम् ।  
 कचित्किञ्चिदसंजातचन्द्रशून्यशिरःशिवम् ॥ २९ ॥  
 अनिर्मथितदुग्धाब्धिभृत्युमत्सुरपूरितम् ।  
 असंजातामृताश्वेभवैद्यगोकमलाविपम् ॥ ३० ॥  
 शुक्रामरमहाविद्यानाशनोत्कसुरव्रजम् ।  
 कचित्किञ्चिच्च गर्भाङ्गकर्तनोत्कसुरेश्वरम् ॥ ३१ ॥  
 अपरिमलानधर्मत्वात्स्वप्रकाशाखिलव्रजम् ।

रणलक्षणक्षीरमण्डसहिते वा ब्रह्माण्डखण्डमण्डकमण्डले द्वे व्या-  
 लयेये । क्षीरमण्डेन सह हि मण्डकमण्डलं तद्भुजां रोचते ॥ ५ ॥  
 अभ्रमिव लघुरभवत् । यष्टिर्दण्डस्तसमः ॥ ६ ॥ काच-  
 कणः सूक्ष्मं काचशकलम् । खादाकाशादप्यणुभवत् ॥ ७ ॥  
 ॥ ८ ॥ ९ ॥ अल्पे पर्णे पर्णके । निर्मलं दृश्यकालुष्यरहितम्  
 ॥ १० ॥ पाषाणोदरसंसारकथासमाप्तिं सूचयन्नुपसंहरति—  
 इत्यहमिति । कल्पान्तं महाप्रलयम् ॥ ११ ॥ तामङ्गनां  
 विद्याधरीम् ॥ १२ ॥ ग्रामे भवो ग्राम्यः कदाप्यदृष्टनगरो  
 जन इव । तां शिलां पूर्वदृष्टप्रदेशात् । प्रदेशान्तरेऽप्यालोकित-  
 वान् ॥ १३ ॥ यावदिति साकल्ये यत इत्यर्थे वा । प्राग्दृष्टे  
 काल्या अङ्गके शरीरे इव सर्वत्र सर्गाः सन्ति । 'कल्पा इव' इति  
 पाठे कल्पाः सर्गा इवेति मिथ्यात्वसूचक इवशब्दो व्याख्येयः ।  
 ते सर्गाः ॥ १४ ॥ यदि सा शिला मांसदृशैव दूरस्थवस्तुवदा-  
 पाततः प्रेक्ष्यते तत्तर्हि एका शिलैवेत्यन्वयः ॥ १५ ॥  
 ॥ १६ ॥ संध्याजलदस्य काञ्चनवर्णप्रसिद्धेः स इव सुन्दरी  
 ॥ १७ ॥ जगदारम्भमैरन्धरं संक्लिष्टम् । 'अम्बरम्' इति पाठे तु

जगतामारम्भा यत्र तथाविधमम्बरे यस्मिन् ॥ १८ ॥ तथा पूर्व-  
 दृष्टप्रदेशवदेव सुपिराकारे नानार्थसुन्दरम् । इवशब्दो मिथ्यात्व-  
 द्योतकः ॥ १९ ॥ २० ॥ २१ ॥ २२ ॥ परया आधिभौतिक-  
 देहभावभ्रान्तिशून्यया सर्वसाक्ष्यहंभाववुद्ध्यैव । तत्रतत्र दृष्टा-  
 न्विशेषान्प्रपञ्चयति—कचिदित्यादिना । प्रायशो बहुव्रीहयः  
 सर्वत्र । जायमानः प्रजापतिर्यस्मिन् । जायमानप्रजापतिना  
 कल्प्यमानर्क्षेत्याद्युत्तरश्लोकार्थेन सह तत्पुरुषघटितबहुव्रीहिर्वा  
 ॥ २३ ॥ महीपीठे संपन्नं जनमण्डलं यत्र ॥ २४ ॥ सगरपुत्रै-  
 रद्याप्यखातमुग्रं चतुःसागरखातकं यत्र । अजातसुरं च तत्सं-  
 जातदानवं च ॥ २५ ॥ २६ ॥ २७ ॥ एक अम्बुजोद्भवो  
 द्रुहिण एव यस्मिन् ॥ २८ ॥ असंजातचन्द्रत्वादूषणशून्य-  
 शिराः शिवो यस्मिन् ॥ २९ ॥ वैद्यो धन्वन्तरिः । गावः का-  
 मधेनवः । कमला लक्ष्मीः । विषं कालकूटम् ॥ ३० ॥ शुकेण  
 तपसा साध्यमानायाऽमरमहाविद्यायाः मृतसंजीवनाख्यायास्त-  
 पोविघ्नाचरणेन नाशने उत्क उत्कण्ठितमनाः सुरव्रजो यत्र ।  
 किञ्चिच्च भाविस्वशत्रुविनाशमुद्दिश्य दितेन्दरं प्रविश्य तद्र्भ-  
 स्माङ्गानां कर्तने उत्कः सुरेश्वर इन्द्रो यत्र ॥ ३१ ॥ पूर्वस्मात्प्र-

कचिन्किञ्चिच्च पूर्वान्यसंनिवेशक्रमस्थिति ॥ ३२ ॥  
 अपूर्ववेदशास्त्रार्थममाचारविचारणम् ।  
 कचिन्किञ्चिच्च कल्पान्तसंश्लोभमिव संस्थितम् ॥ ३३ ॥  
 कचिन्किञ्चिच्च दैत्याघवितुण्डितसुरालयम् ।  
 कचिन्किञ्चित्सुरोगोद्यानगायद्वन्धर्वकिन्नरम् ॥ ३४ ॥  
 कचिन्किञ्चित्समारब्धगीर्वाणासुरसौहृदम् ।  
 भूतभव्यभविष्यत्स्थजगदाडम्बरं मया ॥ ३५ ॥  
 तदानुभूतं वपुषि महाविश्वगणात्मनि ।  
 एकत्र कल्पविश्वधुपुष्करावर्तमन्थरम् ॥ ३६ ॥  
 एकत्र सौम्यसकलभूतसंततिसंस्थितम् ।  
 एकत्र समनुश्रुद्धसुरासुरनरेश्वरम् ॥ ३७ ॥  
 एकत्रासंभवद्भानुनित्याभिन्नतमोघनम् ।  
 एकत्रासंभवद्भान्तं कान्तं ज्वालोदरोपमम् ॥ ३८ ॥  
 एकत्र नलिनीनालनिलीनमधुकैटभम् ।  
 एकत्र पद्ममञ्जुपासुमवालनवाङ्मजम् ॥ ३९ ॥  
 एकत्रैकाग्रवोदग्रवृक्षविश्रान्तमाधवम् ।  
 एकत्र कल्पपरजनीनिःशून्यतिमिराकुलम् ॥ ४० ॥  
 शिलाजटरनिस्पन्दं व्योमैव वितताकृति ।  
 सुषुप्तजटराकारमप्रज्ञातमलक्षणम् ॥ ४१ ॥  
 अप्रतर्क्यमविज्ञेयं सुषुप्तमिव सर्वतः ।  
 एकत्र पक्षविश्वधुश्चैलकाकाशुलान्तरम् ॥ ४२ ॥  
 एकत्र वज्रनिष्पेपद्रवद्भ्रुधरभासुरम् ।  
 एकत्रोद्धतमत्ताग्निह्रियमाणधराचलम् ॥ ४३ ॥  
 एकत्र पुरवृत्रान्धवलिसंगरसंकुलम् ।  
 एकत्रमत्तपातालजगत्किंपवसुन्धरम् ॥ ४४ ॥  
 एकत्र शेषशिरसः कल्पान्ततुङ्गितापनि ।  
 कचिदल्पेन रामेण हतरावणराक्षसम् ॥ ४५ ॥  
 रक्षसा रावणेनैव कचिद्विहतराघवम् ।

सिद्धसंनिवेशक्रमादन्यसंनिवेशक्रमा पदार्थस्थितिर्यस्मिन् ॥ ३२ ॥  
 ॥ ३३ ॥ ३४ ॥ अमृतमन्थनार्थं समारब्धं गीर्वाणानामसुराणां  
 च परस्परसौहृदं यत्र ॥ ३५ ॥ महाविश्वगणात्मनि मायाश-  
 धलचिद्वपुषि तदा मया एवं विचित्रजगदाडम्बरमनुभूतमित्य-  
 न्वयः । तमेव जगदाडम्बरं पुनः प्रपञ्चयति—एकत्रेत्यादिना  
 ॥ ३६ ॥ ३७ ॥ नित्यमभिज्ञेन अविनाशितेन तमसा धनम्  
 ॥ ३८ ॥ भगवन्नाभिनलिनीनाले निलीनौ मधुकैटभौ यत्र  
 ॥ ३९ ॥ एकार्णवे प्रलये उदये उन्नताग्रे अक्षयवटवृक्षे पत्रपुटे  
 विश्रान्तो माधवो यत्र । आलोकनिःशून्येन गाढेन तिमिरेणा-  
 कुलम् ॥ ४० ॥ भूम्याद्यनुत्पत्तेर्व्योममात्रोत्पत्तेर्व्योमैव एकत्रे-  
 त्यनुषज्यते ॥ ४१ ॥ पक्षच्छेदाभावात्पक्षैर्विश्वधुः शैल एव  
 काका इव काकास्तैराकुलाम्बरम् ॥ ४२ ॥ ४३ ॥ पुराणां  
 त्रिपुराणां वृत्रस्य अन्धस्य बलेन संगैः संकुलम् । सतैः पाता-  
 लजैर्दिग्गजैः कम्पिनी वसुन्धरा यत्र ॥ ४४ ॥ अल्पेन

भूस्वपादेन देवाद्दिशिरस्थशिरसा परम् ॥ ४६ ॥  
 पश्याम्यम्बरमाक्रान्तं कचिद्वै कालेनमिना ।  
 कचिच्चापसुरैर्नित्यं दानवैरेव पालितम् ॥ ४७ ॥  
 कचिच्च भ्रष्टदनुजैरमरैरेव पालितम् ।  
 जिष्णुयुक्तेन गुप्तेन विष्णुपाण्डवकौरवैः ॥ ४८ ॥  
 कचिद्भारतयुद्धेन निहताक्षौहिणीगणम् ।

श्रीराम उवाच ।

किमहं भगवन्पूर्वमभवं कथयेति मे ॥ ४९ ॥  
 अभवं चेदनेनैव संनिवेशेन तत्कथम् ।

श्रीवसिष्ठ उवाच ।

सर्वं एव विवर्तन्ते राम भावाः पुनःपुनः ॥ ५० ॥  
 पूर्यमाणा यथा माषाः क्रमेणान्येन तेन वा ।  
 सर्वक्रमसमाः केचित्तथैवान्येन वा मिथः ॥ ५१ ॥  
 स्फुरन्त्यर्थसमा भावाः केचिद्विधतरङ्गवत् ।  
 पुनस्त्वं पुनरेवाहं पुनः पुनरिमे जनाः ॥ ५२ ॥  
 न कदाचन नैवान्ये संभवन्त्यखिलं परे ।  
 त एवान्येऽथवाभ्युद्यौ तरङ्गा इव निर्णयः ॥ ५३ ॥  
 यद्वन्न जायते तद्वद्भूतानां भ्रमतां भवेत् ।  
 आयान्ति यान्त्यनन्तानि भूतानीह भवभ्रमैः ॥ ५४ ॥  
 तान्येवान्यानि चान्यानि समानि विषमाणि च ।  
 आवृत्तिमन्ति तान्येव तथैवान्यानि चाभितः ॥ ५५ ॥  
 विद्धि सीकरजालानि भूतानि जगदम्बुधेः ।  
 वित्तवन्धुवयः कर्मविद्याविज्ञानचेष्टितैः ॥ ५६ ॥  
 तैरेव केचिज्जायन्ते भूयोभूयः शरीरिणः ।  
 अर्थैस्तैः सदृशाः केचित्केचित्पादेन तैः समाः ॥ ५७ ॥  
 तज्जीवास्तैर्विसदृशा भवन्त्यन्यशरीरिणः ।  
 सर्वैरेभिः समाः केचित्कालेनैव विलक्षणाः ।  
 कालेन सदृशाः केचिदनेन च विलक्षणाः ॥ ५८ ॥

बालेनैव रामेण ॥ ४५ ॥ विहृतः सीताहरणेन वञ्चितो  
 राघवो यत्र ॥ ४६ ॥ अपसुरैरपसारितदेवैः ॥ ४७ ॥  
 जिष्णुरर्जुनस्तद्युक्तेन । विष्णुर्ना कृष्णेन । गुप्तेन पालितस्वजनेन  
 ॥ ४८ ॥ कचिदल्पेन रामेणेत्यादि श्रुत्वा साश्चर्यो रामः पृ-  
 च्छति—किमहमिति ॥ ४९ ॥ अनेन इदानीं दृश्यमानेनाव-  
 यवाकृतिः संनिवेशेनाभवं किंवा अन्यादृशेनेत्यर्थः ॥ ५० ॥  
 पूर्यमाणाः कुम्भकुसूलादौ पुनःपुनस्तेनान्येन च क्रमेण संनिवे-  
 शेन यथा विवर्तन्ते तद्वदित्यर्थः । तथा प्राक्तनयावृत्त्या अ-  
 न्येन वा आकारेण ॥ ५१ ॥ ५२ ॥ तत्त्वदृशा त्वाह—न  
 कदाचनेति । मायादृशा त एव जायन्ते अन्ये वा जायन्ते  
 इत्यनिर्णय एवेत्याह—त एवेति । निर्णयो यद्वन्न जायते इत्य-  
 न्वयः ॥ ५३ ॥ ५४ ॥ ५५ ॥ इदं च प्राक्तमुल्लेखव्यवहारप्रक-  
 रणे उक्तमेवेति स्मारयस्तदेवाह—वितेति ॥ ५६ ॥ ५७ ॥  
 जीवैक्ये सदृशान्येव शरीराणि भवन्तीत्यप्यनियम इत्याह—

१ अयं समसैकदेशविशेषाच्चैव तृतीयान्तविशेषणद्वयान्वये

छान्दसः समासः.

कालेनाकुलचेष्टयान्य इव ते गच्छन्त्यधोर्ध्वं पुन- भूताम्बूनि वहन्ति संसृतिमये यान्यम्बुधौ चञ्चले  
देहालेखनखेदितान्यगणितान्यन्यानि चान्यान्यलम् चक्रावृत्तिमयानि संकलयितुं शक्नोति कस्तान्यलम्  
इत्यार्षे वासिष्ठमहारामायणे वाम्नीकीये दे० सोक्षोपायेषु निर्वाणप्रकरणे उ० पा० जगदन्यान्यवर्णनं नाम पा० अंशान्तमः सर्गः ॥ ८६ ॥

### मसाशीनितमः सर्गः ८७

श्रीवसिष्ठ उवाच ।

ततश्चिदाकाशवपुर्व्याप्यनन्तो निरामयः ।  
दत्तावधानो वपुषि तदा पश्याम्यहं क्वचित् ॥ १ ॥  
यावदन्तर्गतः सर्गः संस्थितोऽङ्कुरितोपमः ।  
कुसूलस्येव बीजस्य सितस्यैवाङ्कुरो हृदि ॥ २ ॥  
ऊर्ध्वमुच्छ्रूय एवान्तः सेकाद्वीजं यथाङ्कुरः ।  
आकारवत्यनाकारे चित्त्वाचित्त्वे तथा जगत् ॥ ३ ॥  
यथोन्मिषति दृश्यश्रीः सुषुप्ताद्बोधमेयुषः ।  
जाग्रद्वा विगते स्वप्ने चिन्मात्रस्य स्वचेतनान् ॥ ४ ॥  
तथैवात्मनि सर्गादावनुभूतस्वरूपिणि ।  
हृदि सर्गोदयो नान्यरूप आकाशरूपतः ॥ ५ ॥  
श्रीराम उवाच ।  
आकाशरूप आकाशे परमाकाश कथ्यताम् ।

भूयो निपुणबोधाय कथं सर्गः प्रवर्तते ॥ ६ ॥

श्रीवसिष्ठ उवाच ।

शृणु राम यथापूर्वं स्वयंभूत्वं मया तदा ।  
अनुभूतमस्तत्सद्विदं स्पष्टपुरोपमम् ॥ ७ ॥  
तमालोक्य महाकल्पसंभ्रमं व्योमरूपिणा ।  
भागेऽन्यत्र शरीरस्य संविदुन्मेपिता मया ॥ ८ ॥  
यदैव सामला संवित्किञ्चिदुन्मेपिता स्थिता ।  
तदैवाहं क्वचित्तत्र पश्याम्याकाशतामिव ॥ ९ ॥  
गतं स्वभावं चिद्व्योम यथा त्वं राम निद्रया ।  
जाग्रद्वा स्वप्नलोकं वा विशन्वेत्सि समं घनम् ॥ १० ॥  
दिङ्मात्राकाशमेवादौ ततोऽस्सीत्येव वेदनम् ।  
तद्वत् कथ्यते बुद्धिः सा घना मन उच्यते ॥ ११ ॥

तज्जीवा इति । एव जीवभेदे विसदृशान्येव तानीत्यन्यनियम इत्याशयेनाह—सर्वैरिति । अनेन शरीरेण ॥ ५८ ॥ यस्मात्कारणात् जीवा रागद्वेषभोगलाम्पव्यादिदोषाकुलया विचित्रधर्माधर्मचेष्टया कालेन विचित्रनानादेहधारणादन्येऽन्ये इव भूत्वा अधोलोकेष्वर्ध्वं स्वर्गादिषु च पुनःपुनर्गच्छन्ति । अधोर्ध्वमिति यलोपासिद्धेः संधिरार्षः । तस्मात्कारणाच्चञ्चले संसृतिमये अम्बुधौ चक्रावर्तप्रायाणि यानि भूताम्बूनि वहन्ति तानि सदृशानि विसदृशानीति वा तान्येवान्यानीति वा अलं सम्यक् संकलयितुं निर्यारयितुं कः पुरुषः शक्नोतीत्यर्थः ॥ ५९ ॥ इति श्रीवासिष्ठमहारामायणतात्पर्यप्रकाशे निर्वाणप्रकरणे उत्तरार्धे पञ्चशीतितमः सर्गः ॥ ८६ ॥

वसिष्ठेन स्वदेहेन वर्णयन्ते विश्वकल्पनम् ।

स्वस्यैव हि स्वयंभूत्वं तन्वक्ष्याद्युद्भवकमात् ॥ १ ॥

कलधौतशिलावृक्षनृगुलमलतादिष्विव मया स्वशरीरावयवेष्वप्यवहितदृशा सर्गा दृष्टा इत्याह—तत इति । ततः शिलातृणगुलमादिषु विचित्रसर्गदर्शनानन्तरम् ॥ १ ॥ कथमङ्कुरितोपमस्तदाह—कुसूलस्येति । कुसूलस्य हृदि वृष्टिसिक्तस्य बीजस्येव ॥ २ ॥ आकारवति मूर्ते अनाकारे अमूर्ते चित्त्वाचित्त्वे चेतनाचेतने सर्ववस्तुनि अन्तःसेकाद्वर्ध्वमुच्छ्रूय बीजेऽङ्कुर इव जगदस्तीति शेषः ॥ ३ ॥ स त्वया समाधौ कथमनुभूतस्तत्राह—यथेति । यथा सुषुप्तात्संकाशाद्बोधं स्वप्नदर्शनमेयुषश्चिन्मात्रस्य पुंसः स्वचेतनात्स्वाप्रदृश्यश्रीरुन्मिषति । विगते वा स्वप्ने बोधमेयुषो जाग्रत्प्रपञ्च उन्मिषति तथैवेत्येवऽन्वयः ॥ ४ ॥

॥ ५ ॥ हृदि सर्गोदय इति त्वया हृत्पदेन हृदयाकाश उक्त आकाशरूपत इति च चिदाकाश इति मया त्वदभिप्रायोऽवगत इति संबोधनेन सूचयन् रामः स्फुटपरिज्ञानाय विस्तरात्पुनः कथयेति प्रार्थयते—आकाशेति । हृदयाकाशपरमाकाशरूप हे वसिष्ठ, चिदाकाशरूपे त्वयि कथं सर्गः प्रवर्तते तत्पुनः कथ्यतामित्यर्थः ॥ ६ ॥ पृष्ठमर्थं विस्तराद्वक्तुं प्रतिजानीते—शृण्विति । स्वयंभूत्वं शरीरे सर्वजगत्सर्गकल्पनात्परमेष्ठित्वम् ॥ ७ ॥ तं प्राविस्तराद्वर्णितं कलधौतशिलादौ महाकल्पसंभ्रममालोक्य चिद्व्योमरूपिणा मया शरीरस्यान्यत्र भागे स्थिता संवित् सर्गदर्शनसंकल्पेन कौतुकादुन्मेपितेत्यर्थः ॥ ८ ॥ तत्रादौ 'तस्माद्वा एतस्मादात्मन आकाशः संभूतः' इति श्रुत्युक्तकमोपलक्षणमाकाशकल्पनमाह—यदैवेति । 'यथैव' इति पाठे तथैवेति पाठ्यम् ॥ ९ ॥ इयं चाकाशता न चिद्वन्स्यान्तः शून्यभावप्राप्तिलक्षणसौक्ष्म्याधिक्यं किंतु चित्सौक्ष्म्यापेक्षया जाड्याधिक्यात्स्थूल्यमेवेत्याशयेन दृष्टान्तेन संभावयति—गतमिति । हे राम, यथा त्वं निद्रया प्रागवर्णितस्वप्नजाग्रद्विषयं वा स्वप्नस्वप्नलोकं वा विशन् स्वात्मन एव समं घनं तदाधारस्वभावं वेत्सि तद्वत्संभावयेत्यर्थः ॥ १० ॥ आकाशकल्पनयैव तद्गोचरचित्ताद्यन्तःकरणचतुष्टयसिद्धिमाह—दिङ्मात्रेति । दिशो मिमीते स्वचलनानुकूलतया स्वात्मनि पर्यालोचयतीति दिङ्मात्रं तथाविधमाकाशमेवादौ चेतनान्वितं भवति । तत आकाशमहमस्सीत्येव वेदनं सोऽहंकारः । तदेव घनमाकाशमेवेत्यवधारणात्पूर्वभावविस्मरणाच्च बुद्धिः कथ्यते । सैव संकल्पविकल्पकाम्



तद्वेत्ति शब्दतन्मात्रं तन्मात्राणीतराण्यथ ।  
 पञ्चेन्द्रियाणि तत्सौल्यादितीन्द्रियगणोदयः ॥ १२ ॥  
 सुषुप्ताद्विशतः स्वप्नं जगद्दृश्यघनोदयम् ।  
 यथा तथैव सर्गादौ दुःखं भाति निमेषतः ॥ १३ ॥  
 तुल्यकालमनन्तं ऽस्मिन् दृश्यजालावभासने ।  
 कथयन्ति क्रमं केचित्केचिन्न कथयन्ति च ॥ १४ ॥  
 परमाणुकणे कान्ते संपन्नमनुभूतवान् ।  
 अहं चेतनमात्मानं वस्तुतोऽमलमेव खम् ॥ १५ ॥  
 यथा स्वभावतो व्योम्नि चलत्येवानिशं मरुत् ।  
 तथा स्वभावात्सर्वत्र पश्यत्येव वपुस्त्विति ॥ १६ ॥  
 यादृशं चेतितं रूपं शक्त्या परमया तथा ।  
 तच्छक्नोत्यन्यथा कर्तुं नैषा यत्नेन भूयसा ॥ १७ ॥  
 ततः पश्याम्यहं यावत्संपन्नोऽप्यणुरूपकः ।  
 चित्त्वाच्चेतस्तदेवाशु तथाभूतोऽसि संस्थितः ॥ १८ ॥  
 ततोऽहं बुद्धवात्रूपं तनु तेजःकणाकृति ।  
 तदेव भावयन्पञ्चाद्रतोऽहं स्थूलतामिव ॥ १९ ॥  
 प्रेक्षे तावदहं किञ्चिदिति बोधाल्लघोस्ततः ।  
 मनागालोकनायैव संप्रवृत्तोऽनुभूतवान् ॥ २० ॥  
 यन्नाम तत्र तार्त्तिकचित्तस्येहाद्य रघूद्वह ।  
 शृणु नामानि मुख्यानि कल्पितानि भवादृशैः ॥ २१ ॥  
 द्रष्टुं प्रवृत्तो रन्ध्रेण येन तच्चक्षुरुच्यते ।  
 यच्च पश्यामि तद्दृश्यं दर्शनं तु फलं ततः ॥ २२ ॥

विचिकित्सादिकल्पनघना मन उच्यत इत्यर्थः ॥ ११ ॥ तदेवं  
 विषयान्कल्पयित्वा तद्गाहकानीन्द्रियाण्यपि कल्पयतीत्याह—त-  
 दिति ॥ १२ ॥ तद्वशादेव प्राद्विदुःखस्यात्मनः स्वप्न इव व्यव-  
 हारदुःखावाप्तिरित्याह—सुषुप्तादिति ॥ १३ ॥ ननु स्वप्ने नाका-  
 शादिक्रमेण सर्गः किंतु तुल्यकालमेव सहसा सर्वजगद्दर्शनमिति  
 वैषम्यं तत्राह—तुल्यकालेति । 'स ऐक्षत लोकानु सृजा इति  
 स इन्नोल्लोकानसृजत । स तपस्तप्त्वा इदं सर्वमसृजत' इत्यादि-  
 श्रुतिषु तुल्यकालमपि सर्गश्रवणात् क्षणोदरेऽपि कालदैर्घ्यकल्प-  
 नेन क्रमोपपत्तेरिति भावः ॥ १४ ॥ क्षणोदरे कालदैर्घ्यमिव  
 परमाणुदरेऽपि देशदैर्घ्यकल्पनया तत्र ब्रह्माण्डात्मकं चेतनमा-  
 त्मानमहमेव कल्पनया दृष्टवानित्याह—परमाण्विति ॥ १५ ॥  
 मरुतश्चलनमिव मनसः शरीरादिकल्पनं स्वभाव इत्याह—  
 यथेति ॥ १६ ॥ तथा प्राथमिकमनःकल्पनाशक्त्या एषा शक्तिः  
 स्वयमप्यन्यथा कर्तुं न शक्नोतीत्युत्तरकल्पनाशु सैव स्थिरा निय-  
 तिरित्यर्थः ॥ १७ ॥ अत एवाहमपरिच्छिन्नोऽपि तत्कृतपरि-  
 च्छेदकल्पनया अणुरूपकः परिच्छिन्नः संपन्न इत्याह—तत इति  
 ॥ १८ ॥ तनु सूक्ष्मं लिङ्गशरीरं चित्प्रतिबिम्बव्याप्त्या तेजःकणा-  
 कृति । स्थूलतां स्थूलदेहतामिव ॥ १९ ॥ तत्र चक्षुरादिद्वारकल्प-  
 नया रूपादिद्रष्टृता स्वस्य संपन्नेत्याह—प्रेक्षे इत्यादिना ॥ २० ॥  
 ॥ २१ ॥ तद्दृश्यं रूपम् ॥ २२ ॥ तदनु निष्पादिनी नान्तरी-

यदा पश्यामि कालोऽसौ यथा पश्यामि स क्रमः ।  
 प्रौढा नियतिरित्यस्य यत्र पश्यामि तन्नभः ॥ २३ ॥  
 स्थितोऽस्मि यत्र देशोऽसावित्यथैषा प्रकल्पना ।  
 तदा त्वहं चिदुन्मेषमात्रात्तन्मात्रकारणम् ॥ २४ ॥  
 पश्यामीति ततस्तत्र मनाग्वोदो ममोदभूत् ।  
 ततो रन्ध्रद्वयेनाहमपश्यं यत्तदप्यखम् ॥ २५ ॥  
 याभ्यामपश्यं रन्ध्राभ्यां त इमे लोचने स्थिते ।  
 ततः किञ्चिच्छृणोमीति संविदित्युदिता मम ॥ २६ ॥  
 ततः किञ्चिन्मनागमात्रं शंकारं श्रुतवानहम् ।  
 प्रध्मातस्येव शङ्खस्य शब्दं व्योम्नः स्वभावजम् ॥ २७ ॥  
 याभ्यामहमथाश्रौषं त इमे श्रवणव्रणे ।  
 प्रदेशाभ्यां विचरता मरुता विततस्वनम् ॥ २८ ॥  
 स्पर्शसंवेदनं किञ्चिदहमत्रानुभूतवान् ।  
 येन नाम प्रदेशेन तेन सा त्वक्क कथ्यते ॥ २९ ॥  
 येन स्पृष्टमिवाङ्गं तत्तदाहमनुभूतवान् ।  
 सत्संवेदनमात्रात्मा सोऽयं वायुरिति स्मृतः ॥ ३० ॥  
 स्पर्शनेन्द्रियतन्मात्रमिति वेदिनि संस्थितम् ।  
 आस्वादसंविद्याभून्मे तदास्वाद्यरसेन्द्रियम् ॥ ३१ ॥  
 प्राणान्मे घ्राणतन्मात्रमुदितं व्योमरूपिणः ।  
 इत्थं न किञ्चित्संपन्नं सर्वं संपन्नमत्र मे ॥ ३२ ॥  
 एवमिन्द्रियतन्मात्रजालं चेत्तत्र संस्थितः ।  
 यावत्तावद्विदः पञ्च बलादेव ममोदिताः ॥ ३३ ॥

यदी देशकालादिनियतिरपि संपन्नेत्याह—यदेति ॥ २३ ॥  
 अद्य कल्पनादाव्यकाले । तदा तर्हि त्वं कीदृक्त्राह—तदेति ।  
 इदानींतनदृष्ट्या सर्वं चिदुन्मेष एवेति तन्मात्रकारणमहमि-  
 त्यर्थः ॥ २४ ॥ देहे चक्षुरादिरन्ध्रकल्पनादिदर्शनादिकौतुका-  
 तदाभूदित्याह—पश्यामीति ॥ २५ ॥ २६ ॥ सहैव विषय-  
 कल्पनामाह—तत इति ॥ २७ ॥ याभ्यां प्रदेशाभ्यां वितत-  
 स्वनमश्रौषं ते इमे । प्रपृष्टत्वे संधिरार्पः । श्रवणव्रणे कर्ण-  
 च्छिद्रे । विचरता मरुतेति श्रोत्रादिव्यापारस्यापि प्राणाधीनत्व-  
 योतनार्थम् ॥ २८ ॥ एव लक्कल्पनेत्याह—सशैति ॥ २९ ॥  
 सहैव तद्विषयकल्पनामाह—येनेति । वायुग्रहणं लग्नविषयमा-  
 त्रोपलक्षणम् । सत्संवेदनं सत्यसंकल्पस्तन्मात्रात्मा ॥ ३० ॥  
 इति उक्तरीत्या वेदिनि मयि स्पर्शनेन्द्रियतन्मात्रं संस्थितं  
 संपन्नमिति पूर्वानुवादः । रसनेन्द्रियकल्पनामाह—आस्वादिति ।  
 तत् आस्वाद्यरसभेदसहितं रसनेन्द्रियं संस्थितमित्यनुकृष्यते  
 ॥ ३१ ॥ प्राणान् आघ्राणसंकल्पाकृष्टप्राणभेदादपानात् । घ्राणं  
 च तद्विषयगन्धतन्मात्रा च तयोः समाहारो घ्राणतन्मात्रम् ।  
 सेयं देहेन्द्रियविषयसंपत्तिः कल्पनामात्रालान्मिथ्यैवेति दर्शय-  
 नुपसंहरति—इत्थमिति ॥ ३२ ॥ ततो बलादेव पञ्चभोगसं-  
 विद उदिता इत्याह—एवमिति । विदः शब्दादिप्रथालक्षणा  
 भोगसंविदो मिथ्यात्वादेव अनाकारा भ्रान्तिमात्रेण तथा भात-

शब्दरूपरसस्पर्शगन्धमात्रशरीरिकाः ।  
 अनाकारास्तथा भातस्वरूपिण्यो भ्रमात्मिकाः ॥ ३४ ॥  
 एवंप्रथमं जालं भावयन्त्यस्तदास्थितः ।  
 तदहंकार इत्यद्य कथ्यते त्वादृशैर्जनैः ॥ ३५ ॥  
 एष एव घनीभूतो बुद्धिरित्यभिधीयते ।  
 साथ बुद्धिर्यनीभूता मन इत्यभिधीयते ॥ ३६ ॥  
 अन्तःकरणरूपत्वमेवमत्राहमास्थितः ।  
 आतिवाहिकदेहात्मा चिन्मयव्योमरूपवान् ॥ ३७ ॥  
 पचनाद्यप्यहं शून्यः केवलाकाशमात्रकः ।  
 सर्वेषामेव भावानां शून्याकृतिररोधकः ॥ ३८ ॥  
 अथैवंभावनाच्चाहं यदा तत्र चिरं स्थितः ।  
 तदाहं देहवान्दृष्ट इति मे प्रत्ययोऽभवत् ॥ ३९ ॥  
 तेनाहंप्रत्ययेनाथ शब्दं कर्तुं प्रवृत्तवान् ।  
 शून्य एव यथा सुप्तः स्वप्नोद्गीननरो रवम् ॥ ४० ॥  
 अथ पूर्वं कृतः शब्दो बालेनैव तदोमिति ।  
 ततः स एष अहंकार इति नीतः पुनः प्रथाम् ॥ ४१ ॥  
 ततः स्वप्ननरेणैव यत्किञ्चिद्भूतं मया ।  
 तदेतद्विद्धि वाचं त्वं पञ्चाङ्गीतां प्रथामिह ॥ ४२ ॥  
 ब्रह्मैव सोऽस्मि संपन्नः सृष्टेः कर्ता जगद्गुरुः ।  
 ततो मनोमयेनैव कल्पिताः सृष्टयो मया ॥ ४३ ॥  
 एवमस्मि समुत्पन्नो ननु जातोऽस्मि किञ्चन ।  
 दृष्टवानस्मि ब्रह्माण्डं ब्रह्माण्डान्तं न किञ्चन ॥ ४४ ॥  
 एवं जगति संपन्ने ममैतस्मिन्मनोमये ।  
 न किञ्चित्तत्र संपन्नं तच्छून्यं व्योम केवलम् ॥ ४५ ॥  
 इत्थं संशून्यमेवेदं सर्वं वेदनमात्रकम् ।

स्वरूपिण्यः ॥ ३३ ॥ ३४ ॥ भावयन् अभिमन्यमानः । तेनै-  
 वाहंकारकल्पनाभूदित्याह—तदिति ॥ ३५ ॥ घनीभूतो दृढा-  
 ध्ववसायेन बहलीभूतः । मनोऽपि पुनःपुनर्विषयास्मरच्चित्तं  
 संपन्नमित्यपि बोध्यम् ॥ ३६ ॥ ३७ ॥ यतोऽहं शून्याकृतिरत-  
 एव सर्वेषामेव कल्प्यमानभावानामरोधकः अनिरोधकोऽनिवा-  
 रकश्च ॥ ३८ ॥ तत्र तस्मिन्पूर्वकल्पिते ब्रह्मात्मकदेहे चिरं  
 यदा स्थितस्तदा तदन्तः अहं स्वेनैव चतुर्मुखदेहवान्दृष्टः ॥ ३९ ॥  
 तेन तादृशदेहप्रत्ययेन स्वप्ने उद्गीनो नभसि संचरन्नरो यथा रवं  
 करोति तथा शब्दं कर्तुं प्रवृत्तवान् ॥ ४० ॥ तत्र विशेषाभि-  
 लोपे विनिगमकाभावात्सर्वसाधारणार्थकः शब्दसमष्ट्यात्मा  
 अहंकार एव प्रथममुच्चारित इत्याह—अथेति ॥ ४१ ॥ य-  
 त्किञ्चिद्वाहतिगायत्रीवेदादि प्रागभ्यस्तं गदितम् ॥ ४२ ॥  
 ब्रह्मा चतुर्मुख एव । मनोमयेनैव चतुर्मुखदेहेन मया ॥ ४३ ॥  
 स्त्रीयस्थूलदेहभूतं ब्रह्माण्डं सावरणम् । ब्रह्माण्डान्तं ब्रह्माण्डव-  
 हिर्भूतम् ॥ ४४ ॥ ४५ ॥ अयमेव न्यायः सर्वसर्गेषु बोध्य-  
 इत्याशयेनाह—इत्थमिति ॥ ४६ ॥ तद्योम ब्रह्माकाशमेव  
 तथास्थितम् ॥ ४७ ॥ निर्मूलं निष्कारणमेवान्तःसंतप्तं

मनागपि न सन्त्येने भावाः पृथग्यादयः किल ॥ ४६ ॥  
 जगन्मृगतृड्भूनि भान्ति संविदि संविदः ।  
 न बाह्यमस्ति नो बाह्ये खे तद्योम तथा स्थितम् ॥ ४७ ॥  
 मरौ नान्त्येव सलिलं संवित्पश्यति तत्तथा ।  
 निर्मूलमन्तः संतप्ता स्वसंभ्रमवती भ्रमम् ॥ ४८ ॥  
 नास्त्येव ब्रह्मणि जगत्संवित्पश्यति तत्तथा ।  
 निर्मूलमेव संवित्त्वादेवं भ्रान्तेश्च संभ्रमम् ॥ ४९ ॥  
 असदेवेदमाभानि हृद्येव जगदाततम् ।  
 संकल्पनमनोराज्यं यथा स्वप्नपुरादिवत् ॥ ५० ॥  
 पार्थसुप्तजनस्वप्नस्तच्चित्तावेशनं विना ।  
 यथा न किञ्चित्तच्चित्तावेशनादनुभूयते ॥ ५१ ॥  
 तथा जगत्तद्वृषदं संप्रविश्यानुभूयते ।  
 आदर्शविश्विताकारं दृष्टमप्यन्यथाप्यसत् ॥ ५२ ॥  
 आधिभौतिकभावेन नेत्रेण यदि लक्ष्यते ।  
 तत्तन्न दृश्यते किञ्चिद्गिरिरेव प्रदृश्यते ॥ ५३ ॥  
 आतिवाहिकदेहेन परं बोधदृशा यदि ।  
 प्रेक्ष्यते दृश्यते सर्गः परमात्मैव चामलः ॥ ५४ ॥  
 सर्वत्र सर्गनिर्वाणं प्रज्ञालोकेन लक्ष्यते ।  
 ब्रह्मात्मैवान्यथा चेत्तन्न किञ्चिद्भिलक्ष्यते ॥ ५५ ॥  
 यत्पश्यत्यवदाता धीः सोपपत्तिविचारणा ।  
 न तच्चेन्नैस्त्रिभिः शर्वो नेन्द्रो नेत्रशतैरपि ॥ ५६ ॥  
 यथा खमावृतं सर्गैस्तथा भूरिति बुद्धवान् ।  
 तदाहमभवं ध्याता धराधारणयान्वितः ॥ ५७ ॥  
 तथा धराधारणया धरारूपधरोऽभवम् ।  
 अत्यजन्नेव चिद्योमवपुः सम्राड्विवाचिरात् ॥ ५८ ॥

धुब्धा ॥ ४८ ॥ संवित्त्वादज्ञानावृतसंवित्स्वभावात् ॥ ४९ ॥  
 संकल्पनप्रयुक्तं मनोराज्यं यथा तथेति पृथग्योज्यम् । 'नृमनो-  
 राज्यम्' इति पाठे संकल्पे स्थितस्य नुः पुरुषस्य मनोराज्यं य-  
 थेति ॥ ५० ॥ परकायप्रवेशेन स्वप्नद्रष्टृचित्तावेशनाद्योगिभिर-  
 नुभूयते ॥ ५१ ॥ तद्वृषदं तत्कल्पनाधिष्ठानचिच्छिलाम् ।  
 अन्यथा न तथा कित्सदपि ॥ ५२ ॥ अतएव प्रागाधिभौ-  
 तिकदृशा दर्शने लोका लोकगिरिरेव दृश्यते न शिलान्तर्गतं  
 ब्रह्माण्डमित्युक्तमित्याह—आधिभौतिकेति ॥ ५३ ॥ सर्गो  
 दृश्यते स च परमात्मैव लक्ष्यते योगिभिरित्यर्थः ॥ ५४ ॥  
 तत्त्वदृशा दर्शने त्वाह—सर्वत्रेति ॥ ५५ ॥ तत्त्वदृष्टिं योगि-  
 दृष्टिं च सर्वोत्कर्षेण प्रशंसति—यदिति ॥ ५६ ॥ तत्र स्वस्य  
 तत्त्वज्ञस्य यदा जीबन्मुक्तयोगिदृशा पश्यत आकाशमिव भूरपि  
 सर्वतः सर्गैर्व्याप्तेति बुद्धिरुत्पन्ना तदा कमाद्भूम्याद्यैकभूताहं-  
 भावधारणया यद्यत्कौतुकं स्वेन दृष्टं तत्सर्वं विस्तराद्वर्णयिष्यन्-  
 थमं धराधारणादृष्टं तद्वक्तुमुपक्रमते—यथेति । यदा बुद्धवांस्तदा  
 धराधारणया अन्वितः अभवमित्यर्थः ॥ ५७ ॥ यथा सम्राट्  
 चक्रवर्ती स्वदेहमात्राहंभावमत्यजन्नेव समस्तभूमण्डले समता-

धराधारणया चैव धराधातूदरं गतः ।  
 द्वीपाद्रितृणवृक्षादिदेहोऽहमनुभूतवान् ॥ ५९ ॥  
 संपन्नोऽस्म्यथ भूपीठं नानावनतनूरुहम् ।  
 नानारत्नावलीव्याप्तं नानानगरभूषणम् ॥ ६० ॥  
 ग्रामगह्वरपर्वान् पातालसुपिरोदरम् ।  
 कुलाचलभुजादिलघ्वीपाधिष्वलयान्वितम् ॥ ६१ ॥  
 तूर्णाघतनुरोमाद्यं गिरिखण्डकगुल्मकम् ।  
 दिग्धारणकटव्यूहधृतं शेषशिरःशतैः ॥ ६२ ॥  
 ह्रियमाणं महीपालैः शोभमानेभतन्तुभिः ।  
 प्राणिभिर्भुज्यमानाङ्गं वर्धमानं व्यवस्थया ॥ ६३ ॥  
 हिमवद्विन्ध्यसुस्कन्धं सुमेरुदारकन्धरम् ।  
 गङ्गादिसरिदापूरमुक्ताहाररणत्तनुम् ॥ ६४ ॥  
 गुहागहनकच्छादिसागरादर्शमण्डलम् ।  
 मरूपस्थलश्वेतसुवराम्बरसुन्दरम् ॥ ६५ ॥  
 भूतपूर्वैः परापूर्णं परिपूतं महार्णवैः ।  
 इत्यार्षे वासिष्ठ० बाल्मी० मो० निर्वा० उ० पा० पार्थिवधात्वन्तर्गतजगदानन्त्यप्रतिपादनं नाम सप्ताशीतितमः सर्गः ॥ ८७ ॥

अलंकृतं पुष्पवनैः समारब्धं रजोघनैः ॥ ६६ ॥  
 नित्यं कृषीवलैः कृष्टं वीजितं शिशिरानिलैः ।  
 तापितं तपनैस्तैरक्षितं प्रावृडङ्गुभिः ॥ ६७ ॥  
 विपुलाग्रस्थलोरस्कं पद्माकरकृतक्षेपणम् ।  
 सितासितघनोष्णीपं दशाशोदरमन्दिरम् ॥ ६८ ॥  
 लोकालोकमहाखातवलयोग्रास्यभीषणम् ।  
 अनन्तभूतसंघातपरिस्पन्दैकचेतनम् ॥ ६९ ॥  
 व्याप्तमन्तर्बहिश्चैव नानाभूतगणैः पृथक् ।  
 देवदानवगन्धर्वैर्बहिरन्तस्तु कीटकैः ॥ ७० ॥  
 पातालेन्द्रियरन्ध्रेषु नागासुरकृमिव्रजैः ।  
 सप्तस्वर्णवकोशेषु नानाजातिजलेचरैः ॥ ७१ ॥  
 व्याप्तं नदीवनसमुद्रदिगन्तशैल-  
 द्वीपाख्यजन्तुविषयस्थलजङ्गलैर्घैः ।  
 नानावलीवलितमण्डलकोशखण्डं  
 वल्लीसरःसरिद्रातिगणान्धखण्डैः ॥ ७२ ॥  
 वल्लीसरःसरिद्रातिगणान्धखण्डैः ॥ ७२ ॥

### अष्टाशीतितमः सर्गः ८८

श्रीवासिष्ठ उवाच ।

भूपीठेन सता तत्र मया तदनु मानव ।  
 अनुभूतं नदनदीस्वसंवेदनसंस्थितेः ॥ १ ॥  
 क्वचिन्मरणसाक्रन्दनारीकरुणवेदनम् ।  
 क्वचिदुत्ताण्डवत्त्रैणमहोत्सवमहासुखम् ॥ २ ॥  
 क्वचिदुर्वारदुर्भिक्षदुराक्रन्दं दुरीहितम् ।

भावं धत्ते तथा अहमपि चिद्योमवपुर्ब्रह्माहभावमत्यजनेव  
 धराहंभावेन धरारूपधरोऽभवमित्यर्थः ॥ ५८ ॥ धराधातुर्भू-  
 म्यभिमानीजीवस्तदुदरं तद्विद्वितादात्म्यं गतः सन् ॥ ५९ ॥  
 यदनुभूतवांस्तदाह—संपन्न इत्यादिना । इत आरभ्य आसर्ग-  
 समाप्तेर्भूपीठमेव देहाधारेण वर्ण्यते ॥ ६० ॥ ६१ ॥ गिरि-  
 खण्डका गिरिकदम्बा गुल्मरोगग्रन्थय इव यस्य । कटपदेन  
 शिरांसि लक्ष्यन्ते तब्यूहधृतम् । तथा शेषस्य शिरसां शतैर्दश-  
 शतैर्धृतम् ॥ ६२ ॥ शोभमाना इभास्तन्तवः सेनाजालतन्तु-  
 ग्रन्थय इव येषां तथाविधैर्महीपालैः परस्परं युदैर्ह्रियमाणम् ।  
 उत्करनगरादिप्रदेशव्यवस्थया ॥ ६३ ॥ ६४ ॥ गुहागहनाः  
 कच्छादयो देशा यस्मिन् । सागरा आदर्शमण्डला इव य-  
 स्मिन् । मरुदेशलक्षणेन रूपस्थललक्षणेन श्वेतैः सुवराम्बरैः सु-  
 न्दरम् ॥ ६५ ॥ पूर्वं भूतैर्भूतपूर्वैर्महार्णवैः प्रलयकाले परापूर्ण-  
 मत एव सांप्रतं जालोद्गतमिव परितः पूतं पवित्रम् । पुष्पवनै-  
 र्माल्यैरिवालंकृतम् । वन्दनस्थानीयै रजोघनैः समालम्ब्य लिप्तम्  
 ॥ ६६ ॥ ६७ ॥ अग्रस्थले समभूषणदेशः ॥ ६८ ॥ लोकालोकस-  
 मीपे प्राग्वर्णितो यो महाखातवलयस्तलक्षणेनोप्रेणास्येन भीषणम्  
 भूतानां परिसन्द एव परिस्पन्द एकीभूतं चेतनमेव चेतनं यस्य  
 ॥ ६९ ॥ नानाभूतगणलक्षणैः कीटकैर्व्याप्तम् । तेषु देवदानवे-

क्वचित्सकलसस्यौघसंपन्नघनसौहृदम् ॥ ३ ॥  
 क्वचिदग्निमहादाहदग्धदेहोऽग्नवेदनम् ।  
 क्वचिज्जलप्लुवालूनपुरपत्तनखण्डकम् ॥ ४ ॥  
 क्वचिच्चपलसामन्तकृतलुण्ठनमण्डलम् ।  
 क्वचिदुद्दामदौरात्म्यरक्षःपैशाचमण्डलम् ॥ ५ ॥

खवयुत्यानुवादः ॥ ७० ॥ ७१ ॥ उक्तमेव संक्षिप्योपसंहर-  
 न्विनिश्चि—व्याप्तमिति । नद्यादिद्वीपान्तैर्जन्तुविषयैः प्राणि-  
 भोग्यैः स्थलजङ्गलैर्घैश्च व्याप्तम् । नानाविधाभिर्गिरिनदीपव-  
 तायावलिभिर्जेनावलिभिश्च वलिता मण्डलकोशानां खण्डा य-  
 स्मिन् । तथा वल्लीभिः सरोभिः सरिद्रिरातिगणैरब्जखण्डैश्च  
 व्याप्तमित्यनुषजते ॥ ७२ ॥ इति श्रीवासिष्ठमहारामायण-  
 तात्पर्यप्रकाशे निर्वाणप्रकरणे उत्तरार्धे सप्ताशीतितमः  
 सर्गः ॥ ८७ ॥

स्वदेहभूते भूपीठे तत्रतत्र व्यवस्थिताः ।

विशेषा इह वर्ण्यन्ते कौतुकात्स्वेन वीक्षिताः ॥ १ ॥

हे मानव मनुवंशोद्भव, वर्णितरीत्या भूपीठभूतेन मया तदनु  
 प्राग्वर्णितराधारणसदृशभूषणवर्णितस्वदेहदर्शमानन्तरं प्रत्येकं न-  
 दनदीसमुद्रादिविशेषाकारप्रातिस्विकसंवेदनेच्छावशाद्यथायथानु-  
 भूतं तच्छृण्वति शेषः ॥ १ ॥ क्वचित्प्रदेशे भर्तृपुत्रभ्रात्रादि-  
 मरणेन साक्रन्दानां नारीणां करुणवेदना यत्र तथाविधम् ।  
 अत्रापि प्रायेण सर्वत्र भूपीठमेव विशेष्यम् । स्त्रैणानां स्त्रीरामू-  
 हादीनां महोत्सवैर्महत्सुखं यत्र ॥ २ ॥ सुवृष्ट्या फलितैः सकल-  
 सस्यौघैः सुभिक्षत्वात्संपन्नानि घनसौहृदानि यत्र ॥ ३ ॥ जलेन  
 लवनमाश्रावनं तेनाल्लनाः । पुरपत्तनयोर्योधवणिकप्रकर्षाभ्यां

कचिज्जलाशयोह्लासवेल्लनोत्पुलकाग्रकम् ।  
 कन्दरोदरनिष्क्रान्तधातवेल्लिनवारिदम् ॥ ६ ॥  
 संविद्वोद्योन्नमन्त्वाङ्गकेशोत्थाङ्कुरलोमकम् ।  
 वारिवाहनविक्षोभनतोन्नतलसत्तलम् ॥ ७ ॥  
 सशृङ्गभैरवश्वन्नपुराद्रिवनपन्नम् ।  
 संविन्मण्डलसंचाललेखाङ्गमृदुकल्पनम् ॥ ८ ॥  
 कचित्सामन्तसंश्रुधसैन्यसंहरणं रणे ।  
 कचित्सौम्यसुखासीनसर्वसामन्तमण्डलम् ॥ ९ ॥  
 अ वं कचिदाशून्यमुल्लसद्वातझङ्कति ।  
 जं लं कचिदालूनव्युत्तसंपन्नसस्यकम् ॥ १० ॥  
 हंसकारण्डवाकीर्णसरः फुल्लाम्बुजं कचित् ।  
 कचिन्मरुस्थलस्थूलस्तम्भनार्जुनमारुतम् ॥ ११ ॥  
 कचिन्नदनदीवाहहेलानिकपधर्धरम् ।  
 कचिदङ्कुरकार्याङ्गसिक्तवीजस्य जृम्भणम् ॥ १२ ॥  
 कचिदन्तस्तु कीटास्यमृदुस्पन्दनवेदनम् ।  
 मां त्वमेवाशु बुद्धेह त्रायस्वेतीव बोधनम् ॥ १३ ॥  
 शाखापरिकरामोहं मृद्गागाङ्गनिपीडनैः ।

मूलजालमवष्टभ्य कचिद्विदपधानिणम् ॥ १४ ॥  
 अन्योन्यमलमाक्रम्य दिक्कटाङ्गनिपीडनैः ।  
 कचिद्व्यस्थितिनिविडैरण्वोह्लासवेल्लिनम् ॥ १५ ॥  
 शुष्कपल्लवसंकोचनिविडाङ्गनिपीडनम् ।  
 अमर्षणैः करैरार्कैः खरसाकर्षणं कचित् ॥ १६ ॥  
 शृङ्गमन्दिरमातङ्गप्रहाराशनिभूरुहाम् ।  
 निविडाङ्गोत्कटस्थैर्यपरुपापतनं कचित् ॥ १७ ॥  
 निमीलितक्षणानन्दतनूनामसमाक्रमम् ।  
 कचित्सूक्ष्मतरोल्लेखमङ्कुरोह्लासनं नवम् ॥ १८ ॥  
 मक्षिकायौकमशकनिवाससदृशं कचित् ।  
 कुञ्जलेशकुभृङ्गारिहलहेलानिकर्षणम् ॥ १९ ॥  
 शीतं शीतविशीर्णाङ्गजर्जरत्वग्विकीर्णवत् ।  
 पापाणीभूतसलिलं कचित्परुपमारुतम् ॥ २० ॥  
 उहालीभूतमृदङ्गमज्जदन्तःकृमिव्रजम् ।  
 कचिदुद्भवदङ्गादिमूलं जलनिमज्जनम् ॥ २१ ॥  
 शनैरन्तर्निनीनाम्बुकृताह्लादं बहिश्च रं-  
 सोन्नामाङ्कुररोमौघं कचिद्वर्षविजृम्भितम् ॥ २२ ॥

भेदः ॥ ४ ॥ ५ ॥ जलाशयानामुल्लासेनपूर्वा केदारारामादानां वेल्लनैः संकेतपुलकसय्यगुल्माद्यग्रकम् । कन्दरोदरेति तत्रोपपत्तिः ॥ ६ ॥ संविद्वोधेन प्रहर्षेण उन्नमन्तः पुलकिताः स्वाङ्गकेशा इव उत्थानाङ्कुरलोमानि यत्र । वारीणां वहनमेव वाहनं प्रवाहस्तद्विज्ञोभेण ॥ ७ ॥ नतोन्नतत्वमेव भूतलानां दर्शयति—सशृङ्गेति । अन्तर्गतवृहच्छिलादिभिः सशृङ्गाणीव भैरवाणि भीषणानि श्वभ्राणि येषु तथाविधानि पुरादीनि यत्र । अतएव संविदन्तीति संविदो नागरादिजनास्तन्मण्डलस्य संचाले तत्पदलेखाङ्गनिपतनादिशङ्कया मृदु कम्पनं च यत्र ॥ ८ ॥ ९ ॥ पूर्वमाहूतं पश्चाद्युतं ततः संपन्नं सस्यं यत्र ॥ १० ॥ मरुस्थलेषु वालोद्गीनधूलिभिः स्थूलान्स्तम्भान्कुर्वन्तीति स्थूलस्तम्भना अर्जुनाः पांडुधवला मारुता यस्मिन् ॥ ११ ॥ अङ्कुरकार्यार्थं कुल्याघटीयन्त्राद्यङ्गैः सिक्तस्य क्षेत्रगतव्रीह्यादिवीजस्याङ्कुरादिभावेन जृम्भणम् ॥ १२ ॥ शिलादिसंकटनिविष्टं मां हे वसिष्ठ, त्वमेव आशु बुद्ध्या त्रायस्वेति कीटेन मां प्रति बोध्यते यत्र तादृशमिव स्थितम् ॥ १३ ॥ कचिद्वदादिबने शिखानां भूस्लम्बानामृद्गागाङ्गनिपीडनैरुपलक्षितः शाखापरिकराणामाकारो यत्र । कचिच्च मूलजालमवष्टभ्य विटपानां धारणशीलम् ॥ १४ ॥ कचिद्व्रीणामस्थितिं शिला इव निविडैर्वृक्षैरन्योन्यमलमल्यन्तमाक्रम्य संस्थिष्य दिक्कटाङ्गानां निरवकाशीकरणान्निपीडनैः अर्णवोह्लासेनेव वेल्लितं वेष्टितम् ॥ १५ ॥ कचित्तु गाढवृक्षैर्भुवि खप्रसरनिरिधापराधादमर्षणैः कुदैरार्कैः करैरातपैः खरसाक-

र्षेण प्राप्य शुष्कपल्लवसंकोचं निविडाङ्गनिपीडनं वनं यत्र ॥ १६ ॥ कचित्तु गिरिशृङ्गमन्दिराणां मातङ्गानां दन्तप्रहाराशनैः भूरुहां वृक्षाणां निविडाङ्गोत्कटस्थैर्य प्रति परुपाण्यापतनानि यत्र । सापेक्षसमामश्लान्दसः । 'परुपं पतनं कचित्' इति पाठे अशानिभिर्भूरुहां निविडाङ्गोत्कटस्थैर्येण परुपं पतनमेव कचिन्मयानुभूतमिति योज्यम् ॥ १७ ॥ कचित्तु निमीलितानां क्षणानि येन तथाविधानन्दोपलक्षिततनूनां समाधिनिष्ठानां सूक्ष्मतरं तत्त्वसुल्लिखलनुभूयमानं सूचयति तथाविधमत एवासमाक्रमं नवमपूर्वं रोमाङ्कुरोह्लासनमनुभूतमित्यर्थः । अथवा कचित्क्षेत्रप्रदेशं निमीलितक्षणानामानन्दोपलक्षिततनूनां विषयभोगिनामिव असममक्रमं च सूक्ष्मतरान्तरानन्दाविर्भावोलेखं वीजभ्योऽङ्कुरोह्लासनं नवं चमत्कृतमनुभूतमित्यर्थः ॥ १८ ॥ युकानां समूहो यौकम् । तन्निवासमलिनान्म्वरसदृशम् । कुञ्जलेशानामल्पकुञ्जखण्डानां प्रमादात्पद्मकोशशायिनां कुभृङ्गाणां चोपमर्दकलादरयो ये दन्तिनस्थैर्हलैरिव हेलानिर्वप्रादेर्निकर्षणं दृष्टम् । 'कुञ्जलेश' इति पाठे कुङ्कुमलश्रेष्ठे पद्मकुङ्कुले सुप्तानां कुभृङ्गाणां ये अरय इति व्याख्येयम् ॥ १९ ॥ कचित्कचिद्विमवत्प्रदेशे शीतं शीतविशीर्णाङ्गानां देहिनां जर्जरत्वग्याप्तवस्थितम् ॥ २० ॥ उद्गलनमुद्गालो विदलनं तथाभूतेषु मृदुध्वजेषु मज्जन्तः अन्तःकृमिव्रजा यत्र । कचिज्जलनिमज्जनमनुभूतमिति पृथक्संबन्धः ॥ २१ ॥ कचिद्व्रीजेषु वर्षविजृम्भितमतएव शनैरन्तर्निविष्टैरम्बुभिः कृताह्लादं ततो बहिश्च रसोन्नामाङ्कुररोमौघम् ॥ २२ ॥

तनुतरपवनविकम्पित-  
कोमलनलिनीदलास्तरणैः ।

विहरणमिव मे विहितं  
सरोमिरङ्गेषु निर्वाणम् ॥ २३ ॥

इत्यार्षे श्रीवासिष्ठमहारामायणे वाल्मीकीये मोक्षोपायेषु निर्वाणप्रकरणे उ० पापा० भूमण्डलग० वि० व० नामाष्टाशीतितमः सर्गः ॥ ८८ ॥

### एकोनवतितमः सर्गः ८९

श्रीराम उवाच ।  
पार्थिवीं धारणां बद्ध्वा जगन्ति समवेक्षितुम् ।  
संपन्नस्त्वमसौ भूमिलोकः किमुत मानसः ॥ १ ॥  
श्रीवासिष्ठ उवाच ।  
इदं च मानसं चाहं संपन्नः पृथुभूतलम् ।  
नेदं न मानसं नैव संपन्नो वस्तुतस्त्वहम् ॥ २ ॥  
अमानसं महीपीठं न संभवति किञ्चन ।  
यदसद्वेत्सि यत्सद्वा मनोमात्रकमेव तत् ॥ ३ ॥  
चिदाकाशमहं शुद्धं तस्य मे तत्पदात्मनः ।  
यच्चिन्मात्रात्मकचनं तत्संकल्पामिधं स्मृतम् ॥ ४ ॥  
तन्मनस्तन्महीपृष्ठं तज्जगत्स पितामहः ।  
संकल्पपुरवद्भोस्त्रि कचत्येतन्मनोभः ॥ ५ ॥  
एवं संकल्पमात्रं मे मनोमात्रं तदाततम् ।  
धारणाभ्याससंपुष्टं भूमण्डलमिति स्थितम् ॥ ६ ॥  
नेदं भूमण्डलं तद्वै तदन्यच्चि मनोभयम् ।  
आकाशमात्रकचनमचेत्यं कचनं चित्ते ॥ ७ ॥  
तदेवाकाशमात्रात्म तथाभूतं चिरं स्थितम् ।  
इदंप्रत्ययलब्धत्वान्मानसत्वं समुज्जति ॥ ८ ॥

इदं स्थिरं सुकटिनं विततं भूमिमण्डलम् ।  
अस्तीति जायते बुद्धिर्व्योम्नीव चिरवेदनात् ॥ ९ ॥  
न्यायेनेदमिवानेन न स्थितं वसुधातलम् ।  
इदं चैवैकमेवाद्य सर्गस्याद्यमुपागतम् ॥ १० ॥  
यथा स्वप्ने पुरत्वेन चिदेव व्योम्नि भासते ।  
तथा चिदेव सर्गादाविदं जगदिति स्थितम् ॥ ११ ॥  
विद्धि चिद्रूपबालस्य मनोराज्यं जगन्नयम् ।  
महीतलादिकं दृश्यमिदं सर्वं च सर्वदा ॥ १२ ॥  
चिद्रूपस्यात्मनो नान्यः संकल्पस्तन्मयं जगत् ।  
वस्तुतस्तु न सत्यात्म न पिण्डात्म न भासुरम् ॥ १३ ॥  
दृश्यमस्यपरिज्ञातं परिज्ञातं न विद्यते ।  
परिज्ञातं तदेवास्य शृणोषि यदिदं चिरम् ॥ १४ ॥  
सर्वं चिन्मात्रमाशान्तं प्रकचत्यात्मनात्मनि ।  
भूमण्डलात्म दृश्यात्म द्वैतैक्याभ्यां विवर्जितम् ॥ १५ ॥  
मणिर्यथा स्वभावेन शुक्लपीतादिकास्त्विषः ।  
अकुर्वन्नेव कुरुते चिदाकाशस्तथा जगत् ॥ १६ ॥  
यतो न किञ्चित्कुरुते न च रूपं समुज्जति ।  
तस्मान्न मानसं नेदं किञ्चिदस्ति महीतलम् ॥ १७ ॥

किञ्च मे अङ्गेषु सरोभिस्तनुतरपवनविकम्पितकोमलनलिनीद-  
लानामास्तरणैर्निर्वाणं निरतिशयानन्दरूपं विहरणं क्रीडनमिव  
विहितमित्यर्थः ॥ २३ ॥ इति श्रीवासिष्ठमहारामायणतात्पर्य-  
प्रकाशे निर्वाणप्रकरणे उत्तरार्धे अष्टाशीतितमः सर्गः ॥ ८८ ॥

अत्र तद्धारणादृष्टं भूमण्डलमिदं तथा ।

जगत्सर्वं च चिद्भोस्त्रि मनोमात्रमितीर्यते ॥ १ ॥

हे गुरो, कौतुकात्स्वात्मनि जगन्ति समवेक्षितुं प्रवृत्तत्वं  
पार्थिवीं धारणां बद्ध्वा किमसावस्मदादिदृश्यो मृत्पाषाणादिमयो  
लोकः संपन्न उत मानसो मनोमात्रमयो मनोराज्यकल्पो मृदा-  
द्यघटितः स्वप्नमयो लोकः संपन्न इति प्रश्नः ॥ १ ॥ कल्पना-  
दशा तत्त्वदशा वा विमर्शं कोटिद्वयभेदाप्रसिद्धेः संशयावुपपत्तिं  
सूचयन्वसिष्ठ उत्तरमाह—इदं चेति । यदि कल्पनादशा पृ-  
च्छसि तर्हि इदं मृत्पाषाणमयत्वेन तत्प्रसिद्धं च तदेव मनो-  
मात्रविकारत्वान्मानसं चेति समुच्चयः संपन्नः । यदि तु तत्त्वदशा  
पृच्छसि तर्हि नोभयमपि संपन्न इत्यर्थः ॥ २ ॥ पूर्वार्धोक्तं प्र-  
तिज्ञापूर्वकं समर्थयति—अमानसमित्यादिना । सत्येव मनसि त-  
स्मिन्नेवास्तिनास्तीति विकल्पदर्शनादिति भावः ॥ ३ ॥ ४ ॥ ५ ॥ ६ ॥  
अज्ञप्रसिद्धमृदापाषाणादिमयत्वस्य 'अपागादग्नेरम्लं त्रीणि

रूपाणीत्येव सत्यम्' इत्यादिश्रुतिनिषिद्धत्वात्तत्त्वज्ञस्य धारणायां  
दृष्टं नाज्ञदृष्टिप्रसिद्धेरूपमित्यसमुच्चयो वास्तव्याशयेनाह—ने-  
दमिति ॥ ७ ॥ यथाकाशमात्रस्यामूर्तस्यैवेत्यं कचनं तर्हि कथं  
मूर्तेदंप्रत्ययमाधत्ते तत्राह—तदेवेति । तर्हि किं दधित्वे दुग्ध-  
त्वमिव मानसत्वं मुञ्चति नेत्याह—इदंप्रत्ययेति । स्वप्नादावस्थू-  
लस्य केवलमानसस्य पृथ्व्यादेर्जाग्रद्विदंप्रत्ययेनोपलब्धत्वात्  
दुग्धत्वसाम्यं किंतु तरङ्गकटकशाटकादिभावेऽपि जलकनकका-  
पांसमयत्वविदं बोध्यमिति भावः ॥ ८ ॥ व्योम्नि नैल्यादि-  
बुद्धिरिव चिरवेदनाजायते ॥ ९ ॥ वाचारम्भणश्रुतिदर्शितन्या-  
येन तु दर्शने इदमिवाज्ञप्रसिद्धरूपेण वसुधातलं न स्थितं किंत्वा-  
द्यसर्गस्य मनोरूपस्य आद्यं सूक्ष्मं यदेकमेव रूपं तदेवोपागतं  
स्थितम् । 'त्रीणि रूपाणीत्येव सत्यम्' इति श्रुत्योपदर्शितमित्यर्थः  
॥ १० ॥ इदंप्रत्ययलब्धत्वादित्युक्तिं विशदयति—यथेति ॥ ११ ॥  
चिद्रूपबालस्य चतुर्मुखस्य ॥ १२ ॥ १३ ॥ अज्ञदृष्टिनिष्कर्षे  
अज्ञातचिन्मात्रं जगत् । तत्त्वनिष्कर्षे तु चिन्मात्रमेवेत्याशये-  
नाह—दृश्यमिति । यदिदं चिरं मयोपदिश्यमानं शृणोषि कथं  
न प्रबुध्यसे इत्यर्थः ॥ १४ ॥ कीदृशं परिज्ञातं तत्राह—सर्व-  
मिति ॥ १५ ॥ मणिवैदूर्यादिः । अकुर्वन् अव्याप्रियमाणः  
॥ १६ ॥ नेतिनेत्यादिश्रुतिपर्यालोचनेनोपसंहरति—यत इति ।



महीतलमिवाभाति चिद्योमैव निरन्तरम् ।  
 आत्मन्यवानलं व्योम यथात्मलतलं स्थितम् ॥ १८ ॥  
 म्यभावमात्रकचनं तत्तदेव यथास्थितम् ।  
 भूमण्डलमिवात्यच्छं खमेव विशतानन्तरम् ॥ १९ ॥  
 इदं भूमण्डलं तच्च द्वयमेतन्महाचितेः ।  
 स्वरूपमेव कचति तत्र स्वप्नपुरं यथा ॥ २० ॥  
 इदमाकाशमात्रात्म तदप्याकाशमात्रकम् ।  
 अज्ञानात्मपरिज्ञानाज्ञानाचेदं न तत्कचिन् ॥ २१ ॥  
 त्रैलोक्यभूतजालानां कालत्रितयभाविनाम् ।  
 इत्यापि वासिष्ठमहारामायणे वा० मो० निर्वाणप्रकरणे उ० पापा० दृश्यमनोमात्रत्वप्रतिपादनं नामैकोनवतितमः सर्गः ॥ ८९ ॥

संभ्रमः स्वप्नसंकल्पो मनोराज्यदशास्थितौ ॥ २२ ॥  
 भूतान्यथ भविष्यन्ति वर्तमानानि यानि च ।  
 भूमण्डलानि तान्यङ्ग सत्तात्मानान्यतां गता ॥ २३ ॥  
 अहमेव समग्राणि तेषामन्तगतान्यपि ।  
 तेन तान्यनुभूतानि तथा दृष्टानि चाखिलम् ॥ २४ ॥  
 चिन्मात्रमेतदजरं परमात्मतत्त्वं  
 शुद्धात्मतामजहदङ्गतं विभर्ति ।  
 सर्वं यथास्थितमिदं जगदात्तभेदं  
 बुद्धं सदङ्गं न विस्तृतं किंचनापि ॥ २५ ॥

### नवनिनमः सर्गः ९०

श्रीराम उवाच ।  
 अनन्तरं वद ब्रह्मजगन्ति भवता तदा ।  
 भूमण्डलानां हृदये कचिद्वृष्टानि नैव वा ॥ १ ॥  
 श्रीवासिष्ठ उवाच ।  
 परात्मजाग्रत्स्वप्नोर्वीमण्डलौघात्मना मया ।  
 ततोऽनुभूतं हृदये दृष्टं च परया दृशा ॥ २ ॥  
 यावत्तथैव सर्वत्र जगज्जालमवस्थितम् ।  
 सर्वं दृश्यमयं शान्तमपि द्वैतमयात्मकम् ॥ ३ ॥  
 जगन्ति सन्ति सर्वत्र सर्वत्र ब्रह्मसंस्थितम् ।  
 सर्वं शून्यं परं शान्तं सर्वमारम्भमन्तरम् ॥ ४ ॥  
 सर्वत्रैवास्ति पृथ्व्यादि स्थूलं तच्च न किंचन ।

चिद्योमैव यथा स्वप्नपुरं परमजातवन् ॥ ५ ॥  
 नेह नानास्ति नो नाना न नास्तित्वं न चास्तित्वा ।  
 अहमित्येव नैवास्ति यत्र तत्र कुतोऽस्ति किम् ॥ ६ ॥  
 अनुभूतमपीदं सदहमित्यादिरूपकम् ।  
 नास्त्येव यदि वाप्यस्ति तद्ब्रह्माजमनामयम् ॥ ७ ॥  
 यत्स्वप्नपुरमेवेदं सर्गादावेव चिन्नमः ।  
 अस्तितानास्तिते तत्र कीदृशे क कुतः स्थिते ॥ ८ ॥  
 यथाहं दृष्टवांस्तानि जगन्त्यवनिरूपधृक् ।  
 तथा मया जलीभूय दृष्टं तादृशमेव तत् ॥ ९ ॥  
 वारिधारणया वारि भूत्वा जडमिवाजडम् ।  
 समुद्रमन्दिरेष्वन्तश्चिरं गुलगुलायितम् ॥ १० ॥

॥ १७ ॥ अतलं तलभावश्च ॥ १८ ॥ अन्तरं भेदं  
 अन्तर्द्धि वा विशता स्वभावेन भूमण्डलमिव दृश्यत इत्यर्थः  
 ॥ १९ ॥ तत्र धारणाकल्पितभूमण्डलमिदं भूमण्डलं च तुल्य-  
 मेव चिद्विवर्तने इत्याह—इदमिति ॥ २० ॥ अज्ञानोपहिता-  
 त्मपरिज्ञानाद्भाति । ज्ञानात्तु न इदं नापि तत् धारणास्थम्  
 ॥ २१ ॥ संभ्रमो भ्रान्तिरेव । सच मनोराज्यदशायाः स्थितौ  
 मर्यादायां तत्साम्ये बोध्य इति यावत् ॥ २२ ॥ सामान्यतां  
 सर्वाविष्टानत्वात्साधारणतां गता आत्मसत्तैव तानि सर्वाणि  
 सत्तासामान्यमेव तेन हेतुना तानि तदन्तर्गतानि च सर्ववस्तू-  
 न्यहमेवेति धारणायां मया मनसा अनुभूतानि साक्षिदृशा च  
 अखिलं निःशेषं यथा स्यात्तथा दृष्टानीत्यर्थः ॥ २३ ॥ २४ ॥  
 हे राम, परमात्मगतद्वेगवायोऽवदृशायां स्वशुद्धात्मतामजहदज-  
 देव यथास्थितं सर्वं जगदात्मगतं स्वात्मतामिव प्राप्तं सद्रूपं  
 कृत्वा विभर्ति बुद्धं तु सत् किंचनापि न विभर्ति सैवास्व मु-  
 क्तिरित्यर्थः ॥ २५ ॥ इति श्रीवासिष्ठमहारामायणतात्पर्यप्र-  
 काशे निर्वाणप्रकरणे उत्तरार्धे एकोनवतितमः सर्गः ॥ ८९ ॥

पृथिवीहृदयेऽनन्तजगद्विहोच्यते ।

जलधारणया सर्वजललीला च पूर्ववत् ॥ १ ॥

यथा प्रसिद्धे जगति कलधौतशिलादिप्रदेशभेदेष्वनेकानि

ब्रह्माण्डानि सन्ति तथा धारणादृष्टेष्वपि भूमण्डलेषु प्रतिवस्तु-  
 तानि सन्ति नवेति संदिहानो रामः पृच्छति—अनन्तरमिति ।  
 मण्डलशब्दः प्रदेशभेदपरः ॥ १ ॥ उर्वीधारणया परमात्मनो  
 जाग्रदुर्वीमण्डलात्मना स्वप्नोर्वीमण्डलात्मना च मया तत्तदुर्वी-  
 प्रदेशभेदलक्षणे तद्दृश्ये परया ईश्वरसाक्षिदृशा साक्षाद्वृष्टं  
 मनसा च विमृश्यानुभूतम् । स्वप्नग्रहणं स्वाप्नोर्वीमण्डलप्रदेशभेदे-  
 प्वप्यनन्तजगत्संभवप्रदर्शनाय ॥ २ ॥ किं दृष्टमनुभूतं च  
 तदाह—यावदिति । तथा प्राग्दृष्टकलधौतशिलादिवदेव ।  
 यावदिति साकल्ये । शान्तमद्वैतं द्वैतमयात्मकमपि ॥ ३ ॥  
 कुतो द्वैतमयं कुतो वा शान्तं तत्राह—जगन्तीति ॥ ४ ॥  
 ॥ ५ ॥ नाना अनाना वा सत्यमिति प्रसिद्धे तद्दर्शनाभिमा-  
 निनि सिध्येत्स एव तावन्नास्तीत्याह—अहमित्येवेति ॥ ६ ॥  
 ॥ ७ ॥ यद्यस्मात्सर्गादौ दृष्टेः प्राक् चिन्नम एव तत्तत्सात्तदु-  
 त्तरं चिन्नमिति दृष्टमपीदं स्वप्नपुरसममेव । इत्थं प्रतियोगिन्या  
 अस्तित्वाया अव्यवस्थितौ तदभावो नास्तित्वाव्यवस्थितैवेत्याह—  
 अस्तितेति ॥ ८ ॥ पृष्टस्योत्तरं समाग्य जलधारणया यद्यत्कौ-  
 तुकं दृष्टं तद्वक्तुमारभते—यथेत्यादिना ॥ ९ ॥ गुलगुलायितुं  
 अव्यक्तानुकरणादिवार्थगर्भादाचारे क्यङि भावे क्तः ॥ १० ॥

१ दृश्यकं इति पाठः.

नृणवृक्षलतागुलमवलीनां स्तम्भानाडिषु ।  
 मृद्वलक्षितमारुढं तवाङ्गेष्विव यूकया ॥ ११ ॥  
 सर्वोत्थानोपमास्तम्भे तच्छेदे बलवोपमा ।  
 मृद्या कर्णाहिगल्येव रचना प्रकृतोदरे ॥ १२ ॥  
 वलीतमालतालादिपल्लवेषु फलेषु च ।  
 विश्रम्य पुष्ट्या कृत्या रेखाविरचनं कृतम् ॥ १३ ॥  
 मुखेनाविश्य हृदयमृतुवैधुर्यधारिणा ।  
 हृता विधुरिता भुक्ता लूना देहेषु धातवः ॥ १४ ॥  
 सुप्तं पल्लवतलेषु प्रालेयकणरूपिणा ।  
 तुल्यकालमशेषेषु दिक्षु सर्वास्ववेदिना ॥ १५ ॥  
 नानाहृदनदीगेहग्राहिणा विरताध्वना ।  
 विश्रान्तं सेतुसुहृदः प्रसादेन क्वचित्क्वचित् ॥ १६ ॥  
 विदा विदनुसंधानाज्जडेन तदनाश्रयात् ।  
 जडाशयेपुल्लसितं जलेनावर्तवर्तिना ॥ १७ ॥  
 मया दुष्कृतिनेवोर्ध्वशिलास्वस्थेन भूभृताम् ।  
 स्वावर्तवर्तिना श्वभ्रपातेषु शतधा गतम् ॥ १८ ॥  
 धूमरूपेण निर्गत्य दारुभ्यो गगनार्णवे ।

मृदुमन्दमलक्षितं च यथा स्यात्तथा आरुढम् ॥ ११ ॥ यथा कर्णाहिः सुक्ष्मतन्तुनिभः कीटकविशेषो मृद्या गत्या अलक्षितः कर्णे लीन इव प्रविशति तद्वत्तेषां तृणगुलमादीनां छेदे भेदे पर्वभेदे तदुदरे छिद्रभेदे च गतिरचना प्रकृतेत्यर्थः ॥ १२ ॥ वल्लीनां लतानां तमालतालादिवृक्षाणां च पल्लवेषु फलेषु च रसरूपेण विश्रम्य पर्णादिभावेन कालतः पुष्ट्या तत्तत्पर्णाद्याकृत्या अन्तःशिरारेखाविरचनं कृतम् ॥ १३ ॥ तथा प्राणिनां देहेषु पानकाले मुखेन हृदयमाविश्य वसन्तादिकृतुप्रयुक्तवैषम्यधारिणा मया वातपित्तकफाख्या धातवः क्वचिद्धृताः कदाचिद्विधुरिताः केचिद्धृक्ता जठराग्निना परिपाचिताः केचिद्धृताः खण्डिता इत्यर्थः ॥ १४ ॥ १५ ॥ हृदलक्षणा ये नदीनां गेहाः पथ्यावासास्तग्राहिणा निलं प्रवाहादविरताध्वना ॥ १६ ॥ विदा चैतन्येनाविदंशस्य विषयतया अनुसंधानात्तत्र विषयांशमात्रतया तस्य चित्स्वभावस्यानाश्रयाज्जडेन अतएव लडयोरभेदाज्जालेन मया जडाशयेषु जडाशयप्रायेषु भ्रान्तिसहस्रैरावर्तवर्तिना उल्लसितम् ॥ १७ ॥ प्रायश्चित्तार्थं भृगुपाते प्रवृत्तेन दुष्कृतिना पापकारिणो मया भूभृतां पर्वतानामूर्ध्वशिलाभ्यः अस्वस्थेन चलितेन निर्झरेण श्वभ्रपातेषु विगोर्णेन शतभागतम् ॥ १८ ॥ गगनलक्षणे अर्णवे समुद्रे नीलवर्णा ये कृक्षमणयो नक्षत्ररत्नानि तदन्तर्वर्तिना कणरत्नेन रत्नकणेन भूत्वा स्थितम् । वसिष्ठवचनप्रामाण्यादुत्थैरदृश्यानि नीलवर्णान्यपि नक्षत्राणि दिवि सन्तीति

१ मया कर्णाहिगल्येव मृद्या गत्या तृणादीनां स्तम्भे प्रकाण्डे सर्वोत्थानोपमा सर्वेषां तृणादीनामुत्थानमूर्ध्वस्थितिस्तदुपमा तत्सदृशा यथा ऊर्ध्वस्थितिः स्यात्तथेत्यर्थः । तेषां तृणादीनां छेदे भेदे पर्वभेदे तदुदरे छिद्रभेदे च बलवोपमा बलयाकारवती रचना

कणरत्नेन नीलर्क्षमण्यन्तर्वर्तिना स्थितम् ॥ १९ ॥ विश्रान्तमभ्रपीठेषु विद्युद्वनितया सह । भिन्नेन्द्रनीलनीलेन शेषाङ्गेष्विव शौरिणा ॥ २० ॥ परमाणुमये सर्गे पिण्डरूपेष्वलक्षितम् । स्थितमन्तःपदार्थेषु ब्रह्मणेवाखिलात्मना ॥ २१ ॥ प्राप्य जिह्वाणुभिः सङ्गमनुभूतिः कृतोत्तमा । यामात्मनो न देहस्य मन्ये ज्ञानस्य केवलम् ॥ २२ ॥ न मया नच देहेन नान्येनास्वादितात्म यत् । तदन्तर्विचृतं चेत्यमज्ञानाय तदप्यसत् ॥ २३ ॥ सर्वतुरसरूपेण नानामोदानि दिक्ष्वलम् । भुक्तानि पुष्पजालानि प्रोच्छिष्टं ददतालये ॥ २४ ॥ चतुर्दशप्रकाराणां भूतानामङ्गसन्धिषु । उषितं चेतनेनेव जडेनाप्यजडात्मना ॥ २५ ॥ सीकरोत्कररूपेण रथमारुह्य मारुतम् । आमोदेनेव विहितं विमलयोमवीथिषु ॥ २६ ॥ राम तस्यामवस्थायां परमाणुकणं प्रति । अनुभूतमशेषेण यथास्थितमिदं जगत् ॥ २७ ॥

गम्यते ॥ १९ ॥ २० ॥ छुषिपुत्तिकादिपरमसूक्ष्मदेहात्मकेऽपि सर्गे तत्तत्प्राणिपिण्डरूपेष्वन्तर्गतेषु परमसूक्ष्मेषु तन्नाड्यादिपदार्थेषु ब्रह्मणेव परमसूक्ष्मजलात्मना मया स्थितम् ॥ २१ ॥ किञ्च मधुरादिरसात्मना मया तदीयजिह्वालक्षणेणुभिः सहसङ्गं प्राप्य तेषां रसास्वादलक्षणा उत्तमा अनुभूतिः कृता । यामनुभूति न देहस्य मन्ये किन्तु केवलं ज्ञानस्वरूपस्य आत्मन एव विषयानन्दाकाराविर्भूतं स्वरूपं मन्ये । 'एतस्यैवानन्दस्यान्यानि भूतानि मात्रासुपजीवन्ति' इति श्रुतेरिति भावः ॥ २२ ॥ तत्र पृथग्जना विषयमेवानन्दरूपमास्वाद्यमानं मन्यन्ते तत्र तथा विद्यार्त्तिकत्वसदुःखरूपमनास्वादनीयमेवेति तं पृथक्कृत्य दर्शयति—न मयेति । यच्चैतत् विषयरूपं तत्र मया तदधिष्ठानचित्ता नाप्यास्वादकपुरुषदेहेन नाप्यन्येन तज्जीवेनास्वादितात्मसुखलेशस्याप्यभावेनास्वादनायोग्यत्वात्तत्तथाविधं चेत्यं चित्ता यदन्तर्विचृतं प्रकाशितं तत्केवलं जीवानामज्ञानाय व्यामोहायैव यतस्तच्चैतत् तदज्ञानमप्यसदेव । असतः असदर्थत्वस्यैवौचित्यादित्यर्थः ॥ २३ ॥ आस्वाद्यत्वपक्षेऽपि विषयाधिष्ठानचिदास्वादितानेव विषयांस्तदुच्छिष्टप्रायानन्ये आस्वाद्यन्तीति वा कल्पनाः स्तिब्धत्वाशयेनाह—सर्वचित्तिः । अलये भ्रमराय ॥ २४ ॥ कल्पनया जडेनापि पस्तुतोऽजडात्मना ॥ २५ ॥ मारुतरूपं रथमारुह्य विहितं क्रीडनं जनाह्लादनं चेति शेषः ॥ २६ ॥ तत्रापि परमाणुपर्यन्तसर्ववस्तुषु प्रतिवस्तवन्तः कलधौतशिलायामिव सर्गा अनुभूता इत्याह—रामेति ॥ २७ ॥

प्रकृता संपादितेत्यर्थः इति योजना कार्या । पूर्वश्लोके यूकोपमया ह्यारोहणमात्रं प्रतिपादितं कर्णादीत्याद्युपमया त्वाकारविशेषप्रतिपादनपूर्वकं तत्प्रतिपादितमिति ज्ञेयम्.

अजडेन जडेनेव समया जालया तथा ।  
अन्तःसर्वपदार्थानां ज्ञाताज्ञातेन संस्थितम् ॥ २८ ॥  
जगतां तत्र लक्षाणि नाशोन्पानशतानि च ।  
मया दृष्टानि रूढानि कदलीदलपीठवत् ॥ २९ ॥  
एवं जगच्चाजगद्वा साकारं वा निराकृति ।

चिन्मात्रगगनं सर्वमाकाशाधिकनिर्मलम् ॥ ३० ॥  
न किञ्चन त्वं च न किञ्चनदं  
शुद्धः परो बोध इदं विभाति ।  
स चापि नो किञ्चन नापि शून्य-  
माकाशमेवासि विकासमास्त्व ॥ ३१ ॥

इत्यार्षे वासिष्ठमहारामायणे वाल्मीकीये मो० नि० उत्तरार्धे पाया० जलजगद्वर्णनं नाम नवतितमः सर्गः ॥ ९० ॥

### एकनवतितमः सर्गः ९१

श्रीवासिष्ठ उवाच ।  
ततोऽहमभवं तेजस्तेजोधारणयेद्धया ।  
चन्द्रार्कतारकाश्यादिविचित्रावयवान्वितम् ॥ १ ॥  
नित्यं सत्वप्रधानत्वात्प्रकाशाकृतिराजगत् ।  
सर्वं दृश्यमृते सर्वचौरध्वान्तप्रतापयुक् ॥ २ ॥  
दीपादिभिः शनैः स्निग्धैर्दशाशतविहारिभिः ।  
प्रत्यक्षीकृतसर्वार्थं प्रतिगेहं सुराजवत् ॥ ३ ॥  
लोकालोके च हृषितैश्चन्द्रार्काद्यंशुरोमभिः ।  
परप्रकाशैकरतैर्दूरोत्क्षिप्ताम्वराम्बरम् ॥ ४ ॥  
अन्धकारस्य दैन्यस्य समस्तगुणनाशिनः ।

दृश्यं सदृश्यमनिशं सर्गस्य गुणशालिनः ॥ ५ ॥  
तमस्तमालपरशुः परशुद्विकरं पदम् ।  
सुवर्णमणिमाणिक्यमुक्तादिजनजीवितम् ॥ ६ ॥  
शुक्लकृष्णारुणादीनां नित्यं ज्योत्स्नाङ्गशायिनाम् ।  
पुत्राणामिव वर्णानां सर्वेषां देहदः पिता ॥ ७ ॥  
घनस्नेहरसं पृथ्व्या रक्षितानलवेधनम् ।  
गृहं प्रति घनानन्दैर्वृतदीपकपुत्रकम् ॥ ८ ॥  
दृष्टं पातालकेष्वीपत्तमोरूपेषु पावकम् ।  
अर्धदृष्टं रजोरूपे भूतले भूतमालिते ॥ ९ ॥  
सत्त्वात्मसुमहासत्त्वं नित्यत्वं देवसद्वासु ।

जालया जलविपयिण्या समया तुन्यरूपया तथा धारणया ॥ २८ ॥  
प्रतिवस्वन्तर्दृष्टजगद्गतप्रतिवस्वन्तरेऽपि तथाविधजगदन्तराण्य-  
नवास्थितान्यन्तरन्तर्दृष्टानीत्याह—जगतामिति । कदलीदलपीठवद-  
न्तरन्तःप्ररूढान्यनन्तानीत्यर्थः ॥ २९ ॥ एवं कल्पितानन्तजगद्व्याप्त-  
त्वेपि नाधिष्ठानचिति किञ्चिन्मालिन्यमस्तीत्याह—एवमिति ॥ ३० ॥  
उक्तं न्याये रामदृश्यजगत्त्रयं योजयन्सर्वाधिष्ठानशुद्धचिन्मात्रे  
रामं प्रतिष्ठापयति—न किञ्चनेति । न किञ्चन त्वमित्यवस्थात्र-  
येण सह देहेन्द्रियादिप्रतिषेधः । नच किञ्चनेदमिति विषयादि-  
बाह्यप्रपञ्चप्रतिषेधः । सच शोधिततत्त्वपदार्थलक्षणो बोधः नो  
किञ्चन दृश्यस्वभावो नाप्यदृश्यस्वभावो नाप्यदृश्यशून्यस्वभावः  
किंत्वखण्डाकाशरूपः स एव त्वमस्यतो विकासमखण्डवाक्यार्थ-  
बोधध्वस्तसर्वद्वैतसंकोचं यथा स्यात्तथा आस्त्वैत्यर्थः ॥ ३१ ॥  
इति श्रीवासिष्ठमहारामायणतात्पर्यप्रकाशे निर्वाणप्रकरणे  
उत्तरार्धे नवतितमः सर्गः ॥ ९० ॥

तेजोधारणया तेजो भावमासाद्य वीक्षिताः ।

सूर्यचन्द्राग्निरत्नादिचमत्कारा इहोदिताः ॥ १ ॥

ततो जलधारणाकौतुकदर्शनानन्तरम् ॥ १ ॥ आजगत्सर्वं  
जगदुभिव्याप्य प्रकाशाकृतिः । 'राजव' इति पाठे सर्वं दृश्यं  
चक्षुर्विषयं स्थापहतं ऋते विहाय सर्वतश्चौरेष्विव  
पलायमानेषु ध्वान्ते राजवत्प्रतापयुगिति संबन्धः ॥ २ ॥  
यथा सुराजा दशाशतैर्नानावेषैर्विहारिभिः स्निग्धैश्चरैः प्रतिगेहं  
प्रत्यक्षीकृतसर्ववृत्तान्तार्थस्तद्वद्वर्तिकाशतविहारिभिर्दीपादिभिः प्र-

त्यक्षीकृतसर्वार्थम् । तेजएव सर्वत्र विशिष्यमनुवर्तते ॥ ३ ॥  
परप्रकाशैकरतैरेव लोकानां जनानां भुवनानां च आलोके  
अतिसंतुष्टः पुलकिन्श्च चन्द्रार्काद्यंशुलक्षणे रोमभिर्दूरे उक्तं ऊर्ध्वं  
क्षिप्तमस्तमम्बरं सर्वावरकतमोवस्त्रमिव दृश्यमानमम्बरमाकाशं  
येनेत्युत्प्रेक्षा ॥ ४ ॥ किमर्थमन्धकारं दूरे उत्क्षिपतीति चेत्-  
त्राह—अन्धकारस्येति । यतः सत् विद्यमानं जगत्सर्वं सम-  
स्तान् गुणान् रूपादीनाशयत्यदर्शने नयति तथाविधस्यान्धकार-  
लक्षणस्य दैन्यस्य दृश्यं विषयः । सर्वस्य च गुणशालिनः पर-  
दैर्न्यनिवर्तनसमर्थस्य सत् उत्तममपगतदैर्न्यं जगद्दृश्यं दर्शनार्ह-  
मतस्तदपनयनं युक्तमेवेत्यर्थः ॥ ५ ॥ पुनः कीदृशं तेजः ।  
तमोलक्षणानां तमालवृक्षाणां परशुः खण्डकम् । परमुत्कृष्टं  
शुद्धिकरं पद्यतं अनेनति पदम् । निस्तेजस्कानां सुवर्णादीनाम-  
नादरात्तल्लक्षणानां जनानां जीवितमादरहतुः । सुवर्णादिरूपेण  
जनानां जीवनसाधनमिति वा ॥ ६ ॥ ज्योत्स्ना आलोकस्तद-  
ङ्गशायिनाम् । रूपमात्रस्यालोकांशगुणत्वादिति भावः ॥ ७ ॥  
इदं च तेजः पृथ्व्या सह घनः स्नेहरसः प्रीत्यतिशयो यस्य  
तथाविधम् । कुतः । यतो रक्षितमनलाद्देधनं दहनं येन ।  
सर्वदाहकोऽप्यनलो मृदं न दहति तदस्य स्नेहलक्षणमित्यर्थः ।  
एवं पृथ्व्यापि स्नेहलक्षणप्रकटनाय गृहंप्रति प्रतिगृहं घना-  
नन्दैः प्रीत्यतिशयैर्भित्तिप्रासादादिभावेन वृतो वाय्वभिघाताद्र-  
क्षितो दीपकपुत्रको यस्य ॥ ८ ॥ तमोरजःसत्त्वबह्वेषु पाताला-  
दिषु लोकेषु तेजसः प्रकाशतारतम्यमाह—दृष्टमिति साधेन ।  
ईषत्पावकं ईषत्प्रकाशकम् । अर्धदृष्टमर्धप्रकाशम् ॥ ९ ॥  
महासत्त्वं महाप्रकाशम् । नित्यत्वं नित्यता । अम्भस्तमोर्मीहा-

जगज्जीर्णकुटादीपः कृपांश्चान्तमन्त्रां महान् ॥ १० ॥  
 दिग्बध्विमलदग्धो निशानीहारमारुतः ।  
 सत्त्वं चन्द्रार्कवर्हीनां कुङ्कुमालेपनं दिवः ॥ ११ ॥  
 केदारं दिनसस्यानां तमोच्छ्रानामनुग्रहः ।  
 नभः काचवृहत्पात्रक्षालनाम्बु समुल्लसत् ॥ १२ ॥  
 सत्ताप्रदन्तयार्थानां प्रकाशकृतयापि च ।  
 चिन्मात्रपरमार्थस्य सहोदर इवानुजः ॥ १३ ॥  
 क्रियाकमलिनीभानुर्भूतलोदरजीवितम् ।  
 रूपालोकमनस्कारचमत्कारश्चिनेर्यथा ॥ १४ ॥  
 नभस्तलगतासंख्यनक्षत्रमणिमालिनः ।  
 दिनर्तुवत्सरावृंह्याडवाश्यादिफेनिलः ॥ १५ ॥  
 चन्द्रार्कादितरङ्गान्तरजडं पङ्किलो महान् ।  
 बृहद्ब्रह्माण्डखातस्थो नित्यमेकार्णवोऽक्षयः ॥ १६ ॥  
 हेमादिषु सुवर्णत्वं नरादिषु पराक्रमः ।  
 काचकच्यं च रत्नादौ वर्षादिष्ववभासनम् ॥ १७ ॥  
 ज्योत्स्नामुखेन्दुविम्बेषु पक्ष्मलेक्षणलक्ष्मसु ।  
 खवन्मेहामृतापूरो हाससौहार्दभासनम् ॥ १८ ॥  
 कपोलबाहुनेत्राक्षिभूकरालकलासकः ।  
 निजोऽजेयतया जातो विलासः कामिनीजने ॥ १९ ॥

नगाधः कृप इवान्तर्प्राप्ति ॥ १० ॥ दिग्बधूनां विमल आदर्श  
 इव विविच्य प्रकाशकम् । निशानीहारस्य मारुत इव अपनेनृ ।  
 सत्त्वं जीवितसर्वस्वम् ॥ ११ ॥ तमसा उच्छ्रानामुच्छ्रानानां  
 रूपाणामनुग्रहः । नभोलक्षणस्य काचमयवृहत्पात्रस्य क्षालनार्थ-  
 मम्बु ॥ १२ ॥ चिन्मात्रलक्षणस्य परमार्थस्य जाड्यमात्रेण  
 जघन्यत्वादनुज इव ॥ १३ ॥ रूपालोकस्य चाक्षुषस्य तत्प्रयु-  
 क्तमनस्कारस्य च वृत्त्या रुढचित्तेरिव विषयावरणतमोनिवर्तन-  
 लक्षणश्चमत्कारः ॥ १४ ॥ किंचेदं तेजो बृहद्ब्रह्माण्डखातस्थो  
 महार्णव एवेत्युत्प्रेक्षया रूपककल्पितैरर्णवधर्मैर्विशिनष्टि—न-  
 भस्तलेति । दिनर्तुवत्सरादिकालमंदलक्षणैरावृंह्यैः सर्वतः प्रवृद्धै-  
 र्वाडवाश्यादिभिर्विक्षोभात्फेनिलः ॥ १५ ॥ चन्द्रार्कादिलक्षण-  
 तरङ्गान्तःप्रसूतं रजोभिः अजड विनैव जल कदाचित्पङ्किलः  
 ॥ १६ ॥ किंचेदं तेजःसमूह हेमादिषु सुवर्णत्वं संपन्नः ।  
 नरादिषु पराक्रमः संपन्न इति योज्यम् । काचकच्यं कान्तिवि-  
 शेषः । अवभासनं विद्युत्प्रकाशः ॥ १७ ॥ मुखसदृशेष्विन्दु-  
 विम्बेषु तु ज्योत्स्नासंपन्नः । पक्ष्मलेक्षणलक्ष्मसु मुखलक्षणेन्दु-  
 विम्बेषु तु ज्योत्स्नासदृशः खवन्मेहामृतापूरो हाससौहार्दयुक्तं  
 भासनं च संपन्न इत्यर्थः ॥ १८ ॥ कामिनीजने त्वहमजेयतया  
 प्रसिद्धो निजः स्वाभाविकः कानविलासो जातः । स कीटश्च ।  
 कपोलादीनां लासको लावण्यातिशयेन प्रकाशकः । 'लामकः'  
 इति पाठे चलनादिविकारहेतुः ॥ १९ ॥ किंचाहं तृणीकृतत्रि-  
 भुवनानां चण्डाभिरास्फोटिता द्विपो वैस्त्वधाविधानामपि परा-  
 क्तिगिणां वृत्रादीनां शिरःसु वज्रीकरणं वज्रप्रहारः संपन्नः ।  
 मिहादिचेतसि वीर्यं च संपन्न इति प्रत्येकं विशेषणविशेष्यभा-

तृणीकृतत्रिभुवनचण्डास्फोटितद्विभाम् ।  
 शिरःसु वज्रीकरणं वीर्यं सिंहादिचेतसि ॥ २० ॥  
 कटुकद्वटुकुट्टाकसङ्गसंघट्टांकृतैः ।  
 पटुस्फुटाटोपरटिभटेष्वदनमुद्भटम् ॥ २१ ॥  
 देवेषु दानवारित्वं सुरारित्वं सुरारिषु ।  
 सर्वभूतेषु सोऽजस्त्वमुन्नामः स्थावरादिषु ॥ २२ ॥  
 अथ ते मरुवज्रास्वास्तत्राहमनुभूतवान् ।  
 जगदाकाशकोशेषु तेषु नामरसेक्षण ॥ २३ ॥  
 दिगन्तदशनिस्तीर्णः करजालैर्जगत्खगम् ।  
 गृह्णद्द्रव्यङ्गमर्कत्वं ग्रामवद्वृष्टभूतलम् ॥ २४ ॥  
 कामोत्पले कोशचक्रं वाडवं तिमिरार्णवे ।  
 ब्रह्माण्डसदने दीपं वृक्षं दिनफलावले ॥ २५ ॥  
 रसायनहृदाकारमिन्दुत्वं वदनं दिवः ।  
 निशानिशाचरीहासं विकासं रजनीविशाम् ॥ २६ ॥  
 जगत्लावण्यलक्ष्मीनां सर्वासामुपमास्पदम् ।  
 रजनीरोहिणीनारीकैरवानां परं प्रियम् ॥ २७ ॥  
 नेत्रवृन्दस्य वक्रस्य ब्रुलतापुष्पजालकम् ।  
 खर्गोघमशकव्यूहं तारकापटलं मृदु ॥ २८ ॥

वेन वा योज्यम् ॥ २० ॥ किंचाहं भटेषु उद्भटं रणाङ्गणेष्वटनं  
 लक्षणया तत्प्रयोजकं वीर्यं संपन्नः । तन्कीदृशम् । कटुभिः क-  
 ङ्कटानामायसकवचानां कुट्टावा ये खङ्गास्तसंघट्टज्यैष्टांकृतैः पटु-  
 स्फुटाटोप च यथा स्यात्तथा रटि रटनगीलम् ॥ २१ ॥ उन्नाम  
 औन्नत्यम् । वाट्वादिवलेनायनाम्यत्वप्रयोजकं बलं वा ॥ २२ ॥  
 अथ तेषु स्वधारणाकल्पितेषु जगदाकाशकोशेषु ते तव प्रसिद्धा  
 मरुस्थली यथा स्वान्तर्नद्यादिकल्पनमनुभवति तद्वदहमपि भा-  
 खान्तस्त्वक्षयमाणं सर्वं स्वान्तरनुभूतवानित्यर्थः ॥ २३ ॥ तदे-  
 वाह—दिगन्तेत्यादिना । अहमर्कत्वमनुभूतवान् । कीदृशं तत् ।  
 दिगन्तेषु दशसु निस्तीर्णः प्रसूतैः करजालैः । अद्रयः अज्ञान्य-  
 वयवा यस्य तथाविधं जगत्लक्षणं खगं पक्षिणं गृह्णत् । पुनः  
 कीदृशम् । ग्रामवदल्पपरिमाणं दृष्टं भूतलं यत्र ॥ २४ ॥ पुन-  
 स्तत्कीदृशमर्कत्वम् । चन्द्रकामवत्पुष्पले कोशवन्धनहेतुभूतं च-  
 क्रम् । शिष्टे स्पष्टम् ॥ २५ ॥ तथा इन्दुत्वं चन्द्रभावमप्यनुभू-  
 तवान् । तदपि कीदृशम् । रसायनस्यामृतस्य हृदं इवाकारो  
 यस्य । दिवो वदनमिव वदनम् । निशालक्षणाया निशाचर्या  
 अभिसारिकाया हासमिव हासम् । तथा रजन्यां विशन्ति प्र-  
 वेष्टादिव्यवहारं ये कुर्वन्ति ते रजनीविशस्तेषां विकासं प्रकाश-  
 कम् ॥ २६ ॥ २७ ॥ तथा सर्वप्राणिनां नेत्रवृन्दस्य वक्रस्य मुखस्य  
 च आह्लादविकाराहेतुत्वात्परमं प्रियमित्यनुकृष्यान्वयः । तथा  
 अहं मृदुतारकापटलम् । भावप्रधानो निर्देशः । तारकासमूहत्वं  
 चानुभूतवान् । तदपि कीदृशम् । द्यौराकाशस्तल्लक्षणाया ल-  
 तायाः पुष्पजालकमिव स्थितम् । खर्गगुल्लक्षणे ओधे तन्म-  
 करन्दप्रवाहे आसक्तं मशकव्यूहमिव मृदु क्षुद्रम् ॥ २८ ॥

वणिग्मात्रे वणिग्वस्तुलान्तोलनदोलितम् ।  
 रत्नत्वं जलकलोलहस्तान्दोलनमभिधमिः ॥ २९ ॥  
 अन्धार्थो शफरावर्तमव्या गोमञ्जरीगणः ।  
 अन्धार्थो दावदहनं वैद्युतं द्योतनं तनौ ॥ ३० ॥  
 दारुदारणदुर्वारदीप्तं ज्वलनमाततम् ।  
 यज्ञाग्निदाहकल्याणं विस्फोटकठिनारवम् ॥ ३१ ॥  
 कचत्काञ्चनमाणिक्यनुक्तामणिमयं महः ।  
 तपस्तां नीतमाक्षिप्य पाण्डित्यमिव पामरैः ॥ ३२ ॥  
 विश्रान्तं स्तनभृङ्गेषु मुक्ताहारतया तया ।  
 असुरोरगगन्धर्वनरनायकयोपिताम् ॥ ३३ ॥  
 पादाहतिं गतं मार्गं तिलकत्वं बधूमुखे ।  
 खद्योतेन मया लब्धं पश्यवस्थासु चापलम् ॥ ३४ ॥  
 क्वचिद्विद्युत्तया तेषु शफर्या चाणवेष्टिव ।  
 खस्थेषु विकृतं चारु वार्थावर्तविराविषु ॥ ३५ ॥  
 क्वचिदीपतयानीय कलिकाकोमलाङ्गया ।  
 अन्तःपुरेषु कान्तानां सुरतालोकनं कृतम् ॥ ३६ ॥  
 क्वचित्कञ्जलजालस्य ज्वालाकनकदाहते ।  
 खेदिना घनकूर्माभिं सङ्गेनैव स्वकोदरे ॥ ३७ ॥

तथा अहं रत्नत्वमभ्यनुभूतवान् । तच्च वणिजो सिमीते इति वणिज्जात्रो विपणिस्तस्मिन्वणिजां हस्तैस्तुलासु तोलनैश्च दोलितमानन्दोलितम् । प्राक् अविधमिर्जलकलोलहस्तैरान्दोलनं प्राप्तमिति शेषः । बाहुलकात्कर्मणि वा ल्युट् ॥ २९ ॥ किंचाहमव्यां समुद्रे अपो धयति पिवतीत्यव्या वडवानलः सन्शफराणां क्षुद्रमत्स्यानां मञ्जरीतानामावर्तं परिभ्रमणकौतुकमनुभूतवान् । तथा सर्वत्र अपः धयति शोषयतीत्यव्या गोमञ्जरीगणः सूर्यकिरणमञ्जरीसमूहात्मकः संस्तनौ स्वशरीरे द्योतनमनुभूतवान् । अन्धार्थो मेघपर्वतादौ प्रविश्य दावदहनं वैद्युतं च तत्तच्छरीरे द्योतनं स्वमनुभूतवानित्यर्थः ॥ ३० ॥ किंचाहमभिभावं प्राप्य दारुणां दारणं विदारणमित्तं दुर्वारं यथा स्यात्तथा दीप्तमत एव दारुविस्फोटैः कठिनारवमाततं सर्वतोविस्तृतं ज्वलनमनुभूतवान् । तथा यज्ञाग्निः सन्नानाहविदाहकल्याणं चानुभूतवानित्यर्थः ॥ ३१ ॥ किंच तस्मिन्नभिभावं कचच्छावण्यातिशयेन दीप्यमानं काञ्चनादिमयं महो ज्योतिः कोशागारदाहेन आक्षिप्य परिभूय भस्मादिभावं नीत्वा तत्स्वामिनां तपस्तां संतापविषयतां नीतम् । यथा बलवद्भिः पामरैर्वहुभिरेकस्य पण्डितस्य पाण्डित्यं वितण्डावादैरभिभूय संतापविषयतां नीयते तद्वत् । तथाचाभाणकमाहुः—‘पलाशं पण्डितः प्राह मूर्खो जल्पन्ति पाडलम् । मुष्टिप्रहारैः संक्षिप्तः पण्डितोऽप्याह पाडलम्’ इति ॥ ३२ ॥ प्रसंगोपात्ते मुक्ताभावेपि यदनुभूतं तदाह—विश्रान्तमिति ॥ ३३ ॥ खद्योतभावे यदनुभूतं तदाह—पादाहतिमिति । खद्योतभूतेन मया तत्खद्योतत्वं मार्गं संचरतां जनानां पादाहतिं गतं लब्धम् । बधूमुखे तु तिलकत्वं गतं लब्धम् । स्थानभेदप्रयुक्तासूक्तार्थप-

कल्पान्तेषु क्वचित्सर्वजगद्भ्रमणमभ्यनुभूतम् ।  
 खे कञ्जलासिते लीनं रुद्रेभ इव विद्युता ॥ ३८ ॥  
 क्वचिदाकल्पमापीय बाडवाश्रितया जलम् ।  
 जगत्सु गगनेष्वन्ते ननुते जलराशिषु ॥ ३९ ॥  
 क्वचिदुलमुकदन्तेन मया ज्वालाभुजात्मना ।  
 विलोलधूमावर्तोऽप्रकुन्तलेनाकुलौजसा ॥ ४० ॥  
 पुरपल्लवदाहेषु कवलीकृतजन्तुना ।  
 कृताः कृताष्ट काष्ठादिपदार्थाः खादनोचिताः ॥ ४१ ॥  
 हतेन शस्त्रपापाणैरयःपिण्डादिवासिना ।  
 हन्तुदाहार्थमुद्गीर्णाः कणकोपलताः क्वचित् ॥ ४२ ॥  
 क्वचिन्महाशिलाकोशे पापाणमणिना मया ।  
 समस्तभूतादहयेन स्थितं युगशतान्यपि ॥ ४३ ॥  
 श्रीराम उवाच ।  
 मुने तस्यामवस्थायामनुभूतं त्वया सुखम् ।  
 उत दुःखमिति ब्रूहि बोधाय मम मानद ॥ ४४ ॥  
 श्रीवसिष्ठ उवाच ।  
 यथा याति नरः सुप्तो जडतां चेतनोऽपि सन् ।  
 चिद्योम गच्छेद्दृश्यत्वं तथा जाड्यं प्रचेतति ॥ ४५ ॥

कर्पावस्थासु चापलमनैयत्वं पश्य ॥ ३४ ॥ खस्थेषु मेघेषु मया क्वचिद्विद्युत्तयार्णवेषु शफरैश्च चारु यथा स्यात्तथा विकृतं चेष्टितम् । वार्थावर्तविराविष्विति द्वयोरपि विशेषणम् ॥ ३५ ॥ अन्तःपुरेषु आनीय स्थापितेनेति शेषः ॥ ३६ ॥ ज्वालाक्षणे कनकं दाति खण्डयति तथाविधाकृते स्वकोदरे वर्तिकाग्रे प्रहृडकञ्जलजालस्य सङ्गेनैव खेदिना मन्दप्रभेण दीपेन मया ज्वालावयवसंकोचाद्वनकूर्माभिं रूपं कृतमित्यर्थः । कल्पान्ताभिभूतेन मया कल्पान्तेषु सर्वेषु जगत्सु भ्रमणप्रयुक्ताद्बृहत्तः श्रमात्कञ्जलेनासिते श्यामे क्वचित्खे आकाशे लीनम् । यथा मेघवाहनस्य रुदस्य इमे वाहनभूते मेघे विद्युता लीनं तद्वत् ॥ ३७ ॥ ३८ ॥ गगनेषु क्षुण्यतां प्राप्तेषु जलराशिषु मया अन्ते गगने ननुते । गात्रविक्षेपार्थस्य नृतेर्धात्वर्थोपसंयुहीतकर्मकत्वेनाकर्मकत्वाद्भावे लिट् ॥ ३९ ॥ क्वचिदुलमुकदन्तेन ज्वालाभुजात्मना विलोलावर्तधूमाग्राण्येव कुन्तलाः केशा यस्य तथाविधेनौजसामिना मया पुराणां प्रहृडकक्षपल्लवानां च दाहेषु क्रियमाणेषु काष्ठादिपदार्थाः खादनोचिता भक्षणयोग्याः कृता इति परेणान्वयः ॥ ४० ॥ हे कृताष्ट । कृताः स्थिरीकृता दयावृष्ट्यहान्ता गौतमोक्ता अष्टौ गुणा येनेति व्युत्पत्तेः ॥ ४१ ॥ क्वचित्कर्मारशालादौ शस्त्रैरयोमुद्गीरैः पापाणैश्च हतेन लोहाभिघातादभिहतेन कणका विस्फुलिङ्गा उपैलताः पापाणखण्डाश्चोद्गीर्णाः ॥ ४२ ॥ पापाणमणिना वज्रवैदूर्यादिरूपेण स्थितम् ॥ ४३ ॥ तस्यां पापाणमण्यावस्थायाम् ॥ ४४ ॥ चिदानन्दैकरसपूर्णब्रह्मभूतस्य मम कौतुकाज्जगद्वावरोपवीक्षणं दुःखले-शस्यापि प्रसक्तिः किंतु सुखमेवैत्युत्तरं वक्तुं वसिष्ठो भूमिकां



आत्मानं चेतति ब्रह्म पृथ्व्यादीव यदा तदा ।  
 सुप्तं जडमिवास्तेऽन्तः स्यादस्य न तदन्यथा ॥ ४६ ॥  
 वस्तुतस्तस्य खोर्च्यादि नासद्रूपं न सन्मयम् ।  
 द्रष्टृदृश्यमिवाभाति ब्रह्म चैतत्समं स्थितम् ॥ ४७ ॥  
 एतत्सत्यपरिज्ञानं यस्योत्पन्नमखण्डितम् ।  
 न तस्य पञ्चभूतानि न दृश्यद्रष्टृविभ्रमः ॥ ४८ ॥  
 तदा मयैवं शुद्धेन तत्कृतं ब्रह्मरूपिणा ।  
 ब्रह्मरूपादने किञ्चिदेतत्कर्तुर्न युज्यते ॥ ४९ ॥  
 यदा सर्वमिदं दृश्यं जातं ब्रह्म निरामयम् ।  
 तदा ब्रह्मपदस्येन मयात्मेवैवमीक्षितः ॥ ५० ॥  
 यदा पुनरहं पञ्चभूतानीत्येव भासयन् ।  
 भवामि जड एवाहं तदा चेतामि किं किल ॥ ५१ ॥  
 सुप्तोऽस्मीति दृढं भावं बुद्ध्वांश्चेतनोऽपि सन् ।  
 नैद्रमेवैत्यलं जाड्यं लसच्चेतति किञ्चन ॥ ५२ ॥  
 यस्तु ज्ञानप्रबुद्धात्मा देहस्तस्याधिभौतिकः ।  
 शाम्यत्युदेति विमलो बोधात्मैवातिवाहिकः ॥ ५३ ॥  
 आतिवाहिकदेहेन तेन बोधात्मनाणुना ।  
 बृहता वा यथाकामं निर्वाणात्मावतिष्ठते ॥ ५४ ॥  
 बोधदेहेन हृदयं शिलानामप्यभेदिनाम् ।  
 प्रविश्याशु विनिर्याति याति पातालमम्बरम् ॥ ५५ ॥

रचयति—यथेति ॥ ४५ ॥ अस्य ब्रह्मणस्तद्वास्तवं सच्चिदान-  
 न्द्रूपमन्यथा न स्यादेवेति न दुःखप्रसक्तिरिति भावः ॥ ४६ ॥  
 कुतो न स्यात्तत्राह—वस्तुत इति । सममविकृतमेव स्थितम्  
 ॥ ४७ ॥ अज्ञाने हि दुःखप्रसक्तिः स्यात् न च तदस्तीत्याह—  
 एतदिति ॥ ४८ ॥ ४९ ॥ ५० ॥ यदि मम पापाणमप्यादि-  
 भावे चैतन्यमेव न स्यात्तर्हि तदनुभवोऽयं स्मरणं च न स्यादि-  
 त्याशयेनाह—यदेति । किं चेतामि कथमनुभवामि ॥ ५१ ॥  
 सुषुप्तौ कथं तर्हि न किञ्चिदपेदिपमिल्यवेदनप्रत्ययस्तत्राह—सु-  
 प्तोऽस्मीति । तत्र नैद्र निद्रोपस्थापितमज्ञानमेव नावेदिपमिति  
 प्रतीतिप्रापितं जाड्यं अलं एति । लसत्स्वप्रकाशं किञ्चन वस्तु  
 चेतयेव । अन्यथा सुप्तिकालाननुभूतस्य स्वापाज्ञानादेः स्मरणं  
 कथं स्यादिति भावः ॥ ५२ ॥ ज्ञानोदयेन स्थूलव्यष्टिसमष्टिदे-  
 हस्याधिभौतिकभावापगमादपि न जाड्यदुःखप्रसक्तिरित्याशये-  
 नाह—यस्त्विति ॥ ५३ ॥ निर्वाणात्मा जीवन्मुक्तः ॥ ५४ ॥  
 ॥ ५५ ॥ तथाच न मे दुःखप्रसक्तिरित्युपसंहरति—तस्मा-  
 दिति ॥ ५६ ॥ ५७ ॥ स्वेच्छानिर्मितकौतुकलादपि  
 न दुःखप्रसक्तिरित्याशयेनाह—स्वेच्छयैवेति । स्वेच्छयैवान्यत्र  
 प्रयाति चेद्यथा न दुःखं तथैव तत्तत्रैव स्थितिं याति चेदपि ।  
 यथा पुनरागतस्तथैव तत्र स्थितिरपि इष्टैव नानिष्टेत्यर्थः  
 ॥ ५८ ॥ ५९ ॥ तवार्पा तत्त्वज्ञानितया आतिवाहिकदेहवत्

तस्मान्मया पुरा राम बोधदेहेन तत्तदा ।  
 तथा कृतमनन्तेन चिन्मयव्योमरूपिणा ॥ ५६ ॥  
 वज्रपापाणपातालनभोम्बरगमागमान् ।  
 कुर्वतस्तादृशस्याशु न विघ्न उपजायते ॥ ५७ ॥  
 बोधमात्रशरीरेण यावदास्ते जडेष्वसौ ।  
 पदार्थेषु तथाभूतस्तावत्तत्रावतिष्ठते ॥ ५८ ॥  
 स्वेच्छयैव चलित्वाथ ततोऽन्यत्र प्रयाति चेत् ।  
 तत्तत्रैव स्थितिं याति तत्तथैवागतिर्यथा ॥ ५९ ॥  
 बोधमात्रं विदुर्देहमातिवाहिकमव्ययम् ।  
 इदानीं त्वं तमेवेह बुधोऽनुभवसि स्वयम् ॥ ६० ॥  
 चिन्मात्रव्योमरूपोऽस्मीत्यर्कादाविति बोधतः ।  
 आत्मैवास्तमुपानीतः सन्नेवासन्निवात्मना ॥ ६१ ॥  
 स्थितं स्वप्नादिजगति तमसेवासतेव च ।  
 आवृतेनेव ग्रान्यासामलभ्येन स तादृशम् ॥ ६२ ॥  
 तरङ्गलेखयाङ्गारसरितः स्वाङ्गलग्नया ।  
 मनोराज्यश्रियेवाशुक् प्रोत्पन्नस्तद्वदेहया ॥ ६३ ॥  
 कज्जलालिकया वह्निविपिनं पुष्पशोभया ।  
 फुल्लस्थलाम्बुजाकारं किंशुकाशोकरूपया ॥ ६४ ॥  
 विततारम्भयाप्युच्चैर्ज्वालाज्वलतयेद्वया ।  
 उपोत्थायाङ्गलितं खललक्ष्म्येव लोलया ॥ ६५ ॥

धारणाभेदैर्जगद्वाकौतुकदर्शनं च सुलभमेवेति महुक्तं परी-  
 क्षस्वेत्याशयेनाह—बोधमात्रमिति । तमेवातिवाहिकदेहं धार-  
 णया जगद्भावं चानुभवसि यदीच्छसीति शेषः ॥ ६० ॥  
 तत्त्वज्ञैरिच्छयैव अर्कादिसर्वं जगदस्त नीत्वा आत्ममात्रतया  
 स्थापयितुं शक्यमित्याह—चिन्मात्रेति । आत्मना आत्मरूपेण  
 सन्नेव जगद्रूपवाधादसन्निव भवतीत्यर्थः ॥ ६१ ॥ ननु अस्म-  
 दादिदृशा सता जगता कथमसतेव स्थितमिति चेत्स्वप्नादि-  
 जगति जाग्रज्जगतेवेत्याह—स्थितमिति । यथादृशं जाग्रत्पुरुष-  
 दृष्टिं प्रति सता विद्यमानेनैव जगता सुप्तपुरुषप्रसिद्धस्वप्नादिज-  
 गति तमसा अज्ञानभावेनेव असता शून्यभावेनैव आवृतेनेव  
 वा अन्यासां सुप्तदृशामलभ्येन स्थितं तद्वदित्यर्थः ॥ ६२ ॥  
 किञ्च यथा कश्चिन्मनोराज्यश्रिया कल्पिताया अङ्गारसरितस्तर-  
 ङ्गलेखया स्वाङ्गलग्नयापि अशुक् निर्दुःख एव कौतुकी प्रोत्पन्न-  
 स्तद्वदेहमपि आ ईहया ईषदिच्छया पाषाणमप्यादिभावेन  
 प्रोत्पन्न इति न शुक्लप्रसक्तिरित्यर्थः ॥ ६३ ॥ इत्थं रामप्रश्न-  
 स्योत्तरमभिधाय प्रस्तुतमेवानुवर्तमान आह—कज्जलेति । व-  
 हिभूतेनैव मया कज्जलमेवालिकमलिसमूहो यस्यां तथाविधया  
 अतएव पुष्पशोभया किंशुकाशोकरूपया इद्वया दीप्तया ज्वा-  
 लाज्वलतया वह्निव्यास विपिनं फुल्लस्थलाम्बुजाकारं कृतमिति  
 शेषः ॥ ६४ ॥ हे अन्न, मया इद्वया दीप्तया खललक्ष्म्येव लोलया

१ पुस्तकमार्गम् । अभेदि निति वा पाठस्तत्राभेदि निति च्छेदः ।

ना पुरुषः अभेदीति हृदयविशेषणमित्यनुर्भाषते.

तेजस्तयापि परमाणुकणोदरेऽपि

दृष्टेऽथमेवमिह राम मया जगच्छ्रीः ।

इत्यार्षे वासिष्ठमहारामायणे वाल्मीकीये मंथो० नि० उ० पा० तेजसजगद्वर्णनं नामकनवतितमः सर्गः ॥ ९१ ॥

अन्या च सा न च चिदम्बरतः परस्मा-

त्स्वमे पुराचलगणोऽत्र निदर्शनं वः ॥६६॥

### दिनवनितमः सर्गः ९२

श्रीवासिष्ठ उवाच ।

अथ वातमयीं कृत्वा जगत्प्रेक्षणकौतुकात् ।  
धारणां धीरया वृत्त्या विततामहमागतः ॥ १ ॥  
संपन्नोऽस्म्यनिलो वल्लीललनालोकलालकः ।  
कमलोत्पलकुन्दादिजालकामोदपालकः ॥ २ ॥  
सीकरोत्करनीहारहेलाहरणतत्परः ।  
सुरतश्रान्तसर्वाङ्गसमाह्लादनतर्पुलः ॥ ३ ॥  
तृणगुल्मलतावल्लीदलताण्डवपण्डितः ।  
लतौपधिकलोल्लासकुसुमामोदमण्डितः ॥ ४ ॥  
मृदुर्मङ्गलकालेषु ललनालोकलालकः ।  
भीम उत्पातकालेषु पर्णवत्प्रौढपर्वतः ॥ ५ ॥  
नन्दने कुन्दमन्दारमकरन्दरजोरुणः ।  
नरकेऽङ्गारसंभारभूरिनीहारभासुरः ॥ ६ ॥  
सागरे सरलावर्तलेखानुमितसर्पणः ।  
दिवि वारिदसंचारमृष्टामृष्टेन्दुदर्पणः ॥ ७ ॥  
नक्षत्रक्षत्रसैन्यस्य रथो रंहोविबुद्धितः ।  
त्रैलोक्यसिद्धसंचारविमानधरणे हितः ॥ ८ ॥

ज्वालाज्वलतया उपोन्थाय झटिलेवोत्कर्षं प्राप्य सहस्रैव गलितम् ॥६५॥ हे राम, या तेजस्तयापि परमाणुकणानामुदरेऽपि प्रत्येकं इत्थमेव जगच्छ्रीर्दृष्टा सा जगच्छ्रीर्भवदादिप्रसिद्धा च जगच्छ्रीः परस्माच्चिदम्बरतः अन्या न । अत्रास्मिन्नर्थे वः युष्माकं स्वप्ने प्रसिद्धः पुराणः अचलगणश्च निदर्शनं दृष्टान्त इत्यर्थः ॥६६॥ इति श्रीवासिष्ठमहारामायणतात्पर्यप्रकाशे निर्वाणप्रकरणे उत्तरार्धे एकनवतितमः सर्गः ॥ ९१ ॥

वायुधारणया वायुभावे तत्कर्मविस्तरः ।

ततः साकाशसार्वात्म्यस्थितिश्चात्रोपवर्ण्यते ॥ १ ॥

विततां वायुभावप्रतिष्ठापर्यन्तं विस्तीर्णां तामागतः प्राप्तः सन्निलः संपन्नोऽस्मीत्यन्वयः ॥ १ ॥ प्रसिद्धैरनिलधर्मैरात्मानं विशिनष्टि—वल्लीत्यादिना । आमोदान्पालयति स्वाधीनीकृत्य रक्षतीत्यामोदपालकः ॥ २ ॥ ३ ॥ फलोल्लासानां कुसुमानां चामोदैर्मण्डितः संपन्नोऽस्मीति सर्वत्रानुवङ्गः ॥ ४ ॥ मङ्गलकालेषु भाविकल्याणसूचनाय मृदुशैत्यमान्धसौरभयुक्तः । उत्पातकालेषु तु भीमस्तद्विपरीतत्वात्खरोष्णपहणः । प्रलम्बकालेषु पर्णवत्प्रौढा उड्गविताः पर्वता येन तथाविधः ॥ ५ ॥ नन्दने स्वर्गे ॥ ६ ॥ सरलाभिरावर्तलेखाभिस्तरङ्गलेखाभिरनुमितं सर्पणं प्रचलनं यस्य । मेघावसारणे मृष्ट इव तदाच्छादने-

सहोदर इव क्षिप्रगामिन्वादस्य चेतसः ।  
अनङ्गोऽपि समस्ताङ्गः स्पन्दानन्दनचन्दनः ॥ ९ ॥  
तुपारसीकरासारजरारोमविजर्जरः ।  
आमोदयौवनोन्मादो मौनमार्दवशैशवः ॥ १० ॥  
नन्दनामोदमधुरा मधुरोदारसंसृतिः ।  
चारुचैत्ररथोन्मुक्तो हृतकान्तारतश्रमः ॥ ११ ॥  
चिरं गङ्गातरङ्गाङ्गदोलान्दोलनसश्रमः ।  
श्रमस्वरूपाज्ञतया निवारितततश्रमः ॥ १२ ॥  
पुष्पभारानताः स्पृशैर्वसन्तवनितालताः ।  
चिरं चपलयल्लोलदलहस्तालिलोचनाः ॥ १३ ॥  
चिरं भुक्त्वेन्दुबिम्बाग्रं सुप्ता पूर्णाभ्रतल्पके ।  
विधूय कमलानीकमपनीतरतश्रमः ॥ १४ ॥  
समस्तरजसामेको व्योमगामी तुरंगमः ।  
आमोदमदमातङ्गसमुल्लासमहासुहृत् ॥ १५ ॥  
धीरेणाप्यतडिच्छृङ्गं पयोदपशुपालकः ।  
तन्तुः सीकरमुक्तानामरिधर्मा रजोरुजाम् ॥ १६ ॥  
आकाशकुसुमामोदः सर्वशब्दसहोदरः ।  
नाडीप्रणालीसलिलं भूताङ्गोपाङ्गवर्तकः ॥ १७ ॥

नामृष्टो मलिनीकृत इवेन्दुदर्पणो येन ॥ ७ ॥ नक्षत्रलक्षणस्य क्षत्रसैन्यस्य राजसेनाया रंहोभिर्विबुद्धितो विबुद्धो रथः । प्रवहाल्यो मरुद्भेदो नक्षत्रचक्रं भ्रमयतीति ज्योतिःशास्त्रप्रसिद्धेः । तथा त्रैलोक्येऽपि सिद्धानां संचारे देवानां विमानधारणे च हितोऽनुकूलः ॥ ८ ॥ ९ ॥ तुपारादिलक्षणैराधवलरोमभिर्विजर्जरो वृद्ध इव । कुसुमाद्यामोदयौवनोन्मादवानिव । मौनमार्दवे शैशवमिव यस्य ॥ १० ॥ नन्दने इन्द्रोद्याने उदारो मधुरश्च । चैत्ररथात्कुवेरोद्यानादुन्मुक्तः प्रसृतः ॥ ११ ॥ गङ्गातरङ्गाङ्गदोलान् आन्दोलनेन सश्रम इव परश्रमनिवारणोत्सुक्येन सश्रमानभिज्ञतया निवारितास्तता विस्तीर्णाः परश्रमा येन ॥ १२ ॥ वसन्तस्य वनिता इव स्थिता लता नर्मस्यशैरिव चिरं चपलयन् । लोलदलहस्ताश्च ता अलिलोचनाश्चेति कर्मधारयः ॥ १३ ॥ इन्दुबिम्बे अग्रं श्रेष्ठमसृतं विरं भुक्ता । रतश्रमः स्त्रीयः परकीयो वा ॥१४॥१५॥ तडिल्लक्षणं शृङ्गं गोपबालानां प्रसिद्धं वाद्यमाप्य धीरेण तन्नादेन पयोदलक्षणानां पद्भ्यां गोमहिष्यादीनां पालकः । रजोरुजां धूलिविनाशकानां जलभागानामरिधर्मा शोषक इत्यावत् ॥ १६ ॥ आकाशलक्षणस्य कुसुमस्यामोदो गन्धभूतः अतएव तद्गुणानां सर्वशब्दानां १ नन्दनोदारमधुरः इति पाठो व्याख्यानुगुणः.

मर्मकर्मकरैकात्मा हृद्गुहागेहकेसरी ।  
 नित्यमेकान्तपथिकः सारविज्ञानवेदसः ॥ १८ ॥  
 आमोदरत्नलुण्टाको विमाननगरावनिः ।  
 दाहान्धकारशीतांशुः शैत्येन्दुक्षीरसागरः ॥ १९ ॥  
 प्राणापानकलारज्ज्वा प्राणिनां यन्त्रवाहकः ।  
 अरिमित्रं च द्वीपानां द्वीपसंचारणे रतः ॥ २० ॥  
 पुरोगतोऽप्यहस्यात्मा मनोराज्यपुरोपमः ।  
 तालवृन्ततिलेतैलमालानं स्पन्ददन्तिनः ॥ २१ ॥  
 एकक्षणलवेनैव चालिताखिलभूधरः ।  
 वर्णावलितरङ्गाणां गङ्गावाह इवैककृत् ॥ २२ ॥  
 धूमास्रुवाहरजसां महावर्तकृदम्भसाम् ।  
 शुनदीवाहवार्यौघनभोनीलोत्पलालिकः ॥ २३ ॥  
 शरीरावेष्टितोन्मुक्तपुराणतृणचोपनः ।  
 स्पन्दपद्मवनदित्यः शब्दवर्षैकवारिदः ॥ २४ ॥  
 व्योमकाननमातङ्गः शरीरगृहगर्गटः ।  
 धूलीकदम्बविपिनमालालिङ्गननायकः ॥ २५ ॥  
 स्त्यानीकरणसंशोषधृतिस्पन्दनसौरभैः ।  
 सशैत्यैः कर्मभिः पङ्क्तिरलब्धक्षण आक्षयम् ॥ २६ ॥  
 रसाकर्षणसव्यग्रो नित्यं भ्रातेव तेजसः ।  
 हरणादानकर्तृणामङ्गानां विनियोगकृत् ॥ २७ ॥  
 शरीरनगरे नाडीमार्गैर्गतिनिरर्गलः ।

सहोदरः । भूतानां प्राणिनामङ्गेषु उपाङ्गेषु च वर्तकः संस्तु-  
 यनाडीलक्षणप्रणालीनां सलिलमिव संपन्न इत्यर्थः ॥ १७ ॥  
 एवंभूतानां प्राणभूतत्वादृदयादिमर्मस्थानत्वान्मर्मकर्मकराणां स-  
 वेषामेक आत्मा । एकान्तं नियतं पथिकः संचरणशीलः । जात-  
 वेदसः सारं वलं वेत्तीति सारवित् । यतो दुर्बलं दीपादिभावे नाश-  
 यति प्रबलं च मित्रभावेन वर्धयति ॥ १८ ॥ आमोदलक्षणरत्नानां  
 लुण्टाको बलात्कलिकाग्रन्थिसुन्मोच्य हर्ता । विमानगणलक्षणन-  
 गरस्य अवनिर्विधारकः । दाहान्धपन्नलुण्ठान्धकारस्य शी-  
 तांशुः । शैत्येन्दोः क्षीरसागरः ६९ जन्मभूमिः ॥ १९ ॥ द्वी-  
 पानां तारुण्येन्द्रादिरः पांसुभिरुपचेतृत्वान्मित्रं च ॥ २० ॥  
 ॥ २१ ॥ प्रलयकाले एकक्षणलवेनैव चालिता उत्खाता  
 अखिला भूधरा येन । वर्णावलिनानावर्णास्तल्लक्षणानां त-  
 रङ्गाणां गङ्गाप्रवाह इव धूलिमिश्रणेनैकत्वकृत् ॥ २२ ॥  
 पुनः कीदृग्वायुः । धूमानास्रुवाहानां रजसाम्भसां च महा-  
 वर्तकृत् । शुनदीप्रवाह एव मकरन्दवार्यौघो यत्र तथाविधस्य  
 नमोलक्षणनीलोत्पलस्य अलिको भ्रमरः ॥ २३ ॥ वात्याशरी-  
 रावेष्टनेनोन्मुक्तानां जीर्णवृणानां चोपनो मन्दगतिहेतुः । स्पन्दः  
 क्रियासागान्य तल्लक्षणस्य पद्मवनस्य आदित्यो विकासहेतुः ।  
 शब्दलक्षणस्य वर्षस्य वृष्टेरको मुख्यो वारिदः ॥ २४ ॥ शरीरगृह-  
 गर्गटो यन्त्रविशेष इव सदैव शब्दायमानः । धूलीलक्षणना-  
 यिकाकदम्बस्य विपिनमालालक्षणनायिकानां चालिङ्गे नायकः  
 ॥ २५ ॥ स्त्यानीकरणं हिमघृतादेः पिण्डीकरणं कर्दमादेः सशोषो

रम्भाण्डे परावर्तादायुर्मणिमहावणिकू ॥ २८ ॥  
 शरीरनगरीनाशनिर्माणैकपरायणः ।  
 रसकिङ्कलाभानुपृथक्करणकोविदः ॥ २९ ॥  
 प्रतिसूक्ष्माणुकं देहे ततो दृष्टं मया जगत् ।  
 तत्रेत्यं रूपवानस्मि स्फुटमाभोगि सुखिरम् ॥ ३० ॥  
 परमाणुप्रति त्वत्र प्रोह्यन्त इव सर्गकाः ।  
 न च किञ्चित्किलोह्यन्ते खाकृते किमिवोहाते ॥ ३१ ॥  
 सचन्द्रार्कानिलाश्रीन्द्रपद्मवैश्रवणेश्वराः ।  
 सन्नह्यहरिगन्धर्वा विद्याधरमहोरगाः ॥ ३२ ॥  
 ससागरगिरिद्वीपदिगन्तरमहार्णवाः ।  
 सलोकान्तरलोकेशक्रियाकालकलाक्रमाः ॥ ३३ ॥  
 सस्वर्गभूमिपातालतलोकान्तरान्तराः ।  
 सभावाभाववैद्युजराभरणसंभ्रमाः ॥ ३४ ॥  
 एवं नाम तदा राम भूतपञ्चकरूपिणा ।  
 मया प्रविहृतं तत्र त्रैलोक्यनलिनोदरे ॥ ३५ ॥  
 रसः पीतोऽनुभूतश्च क्षमाजलानिलतेजसाम् ।  
 मूलजालेन वृक्षाणां प्राणिनां वसता मया ॥ ३६ ॥  
 रसायनघनाङ्गेषु चन्दनद्रवशोभिषु ।  
 लुठितं चन्द्रविम्बेषु तुपारशयनेष्विव ॥ ३७ ॥  
 सर्वतुल्यनजालेषु नानामोदानि दिक्ष्वलम् ।  
 भुक्तानि पुष्पजालानि प्रोच्छिष्टं ददतालये ॥ ३८ ॥

मेघादेर्धृतिधारणं तृणादेः स्पन्दनं सौरभानि गन्धाहरणानि शैत्यं  
 तापहरणं चेति पङ्क्तिः कर्मभिः आक्षयं प्रलयपर्यन्तमलब्धः  
 क्षणो विश्रामो येन ॥ २६ ॥ हरणादानकर्तृणां हस्ताद्यङ्गानां  
 विनियोगकृत्वालक इति यावत् ॥ २७ ॥ गतिविषये निरर्गलो  
 निरन्तरायः । अन्तरसमये देहभाण्डे प्राणापानादिभावेन परा-  
 वर्तादायुर्मणिगिरक्षणमव्ययविषये महावणिकू ॥ २८ ॥ अन्तर-  
 सानां किट्स्य मलस्य कलानां सूक्ष्मतरसारभागानां पण्णां त्व-  
 गच्छन्नांसमेदोस्थिमज्जाशुकाख्यानां वातपित्तकफाख्यानां वा  
 धातूनां च पृथक्करणे कोविदः कुशलः ॥ २९ ॥ तत्र वायु-  
 भावेऽपि प्रतिसूक्ष्माणुकं परमाणुपर्यन्तं प्रतिद्रव्यं देहे तत्तदुदरे  
 मया कलधौतशिलावदेव जगद्गृहम् । तत्र तेष्वापि जगत्सु इत्थं  
 पृथिव्यादिजगद्रूपवानहमेवासि ॥ ३० ॥ परमार्थदशा तु न च  
 किञ्चित्किलोह्यन्ते । खाकृते शून्याकारे ॥ ३१ ॥ प्रतिपरमाणु  
 किंकिंसहिताः सर्गकाः प्रोह्यन्त इव तदा—राज्यकालेन्द्रादि-  
 त्रिभिः । सर्वत्र 'तेन सहेति तुल्ययोगे' इति बहुव्रीहिः । सहस्य  
 सः ॥ ३२ ॥ ३३ ॥ ३४ ॥ एवमाकाशधारणया आकाशभावे  
 तद्विलासमेदानुभवा अप्यूषा इत्याशयेनोपसंहरति—एवं ना-  
 मेति ॥ ३५ ॥ कथंकथं प्रविहृतं तत्प्रपञ्चयति—रसः पीत  
 इत्यादिना । प्राणिनां भूजलानिलतेजःसमवायरूपाणां वृक्षाणां  
 देहे वसता मया मूलजालेन भौमो रसः पीतः ॥ ३६ ॥ रसा-  
 यनममृतं तद्वनागेषु चन्दनद्रववच्छैत्यशौक्लवादिगुणशोभिषु  
 ॥ ३७ ॥ नानामोदानि पुष्पजालानि भुक्तान्यनुभूतानि । स्त-

ततोऽन्नवासु मृद्रीषु स्वास्तीर्णास्वम्बराजिरे ।  
 सुप्तं शुभ्राध्रमालासु नवनीतललीपिव ॥ ३९ ॥  
 सुमनःपत्रमृदुषु नीललक्ष्मीविलासिषु ।  
 सुरसिद्धाङ्गनाङ्गेषु दूरास्तस्मिन्वासनम् ॥ ४० ॥  
 कृतः कुमुदकलारकमले नलिनीवने ।  
 कोमलः कलहंसीभिर्लीलाकलकलारवः ॥ ४१ ॥  
 सरत्सरिच्छिरासारा मूलभूमण्डलान्विताः ।  
 अङ्गैरुढाः स्फुरद्भूता लोमालय इवाद्रयः ॥ ४२ ॥  
 खाद्रयः प्रथिता दीर्घसरित्सूत्रैः समुद्रकैः ।  
 आदर्शैरिव विश्रान्तमङ्गेषु प्रतिविम्बिमिः ॥ ४३ ॥  
 भूतसर्गेण विश्रान्तं सिद्धविद्याधरादिना ।  
 मद्देहे चेतितेनेव सक्षिकायौकरुपिणा ॥ ४४ ॥  
 मत्प्रसादेन मुदितैर्लब्धमर्कादिभिर्वपुः ।  
 कृष्णरक्तसितापीतहरितैर्हरितैरिव ॥ ४५ ॥  
 समुद्रमुद्रया सप्तद्वीपसप्तात्मरूपया ।  
 संस्थया स्थापिता भूमिः प्रकोष्ठे बलयोपमा ॥ ४६ ॥  
 विद्याधरपुरन्धीणां परामृष्टाङ्गयष्टिना ।  
 अदृष्टेनैव विहितः पुलकोल्लास आत्मना ॥ ४७ ॥  
 सरिच्छिरामलस्फाररसानि सुषिराणि च ।  
 जगन्त्येवास्थिजालानि ममात्मसंस्थितानि च ॥ ४८ ॥  
 असंख्यैर्व्योमसातङ्गैश्चन्द्रार्कचलचामरैः ।  
 उदुम्बरान्तर्मशकैरिव मद्बृद्धे स्थितम् ॥ ४९ ॥  
 सर्वपातालपादेन भूतलोदरधारिणा ।

भोगप्रोच्छिष्टं मकरन्दं अलये दत्ता मया ॥ ३८ ॥ अम्बरा-  
 जिरे आकाशचत्वरे स्वास्तीर्णसु शुभ्राध्रमालासु सुमनः ॥ ३९ ॥  
 सुमनसां शिरीषादिपुष्पाणां पत्रमिव मृदुषु सुरसिद्धाङ्गनाङ्गेषु ।  
 किं कामुकेन त्वया सुप्तं नेत्याह—दूरास्तेति ॥ ४० ॥ ४१ ॥  
 किंच ब्रह्माण्डभूतेन मया सरन्तीनां सरिच्छिरासाराणां मूलभूत-  
 भूमण्डलेनान्विताः स्फुरद्भूता भुवनावलयः अङ्गैरुढाः  
 अद्रयो लोत्रामालयः पङ्क्तय इवाङ्गैरुढाः ॥ ४२ ॥ ये खाद्रयो  
 जगति प्रथितास्त्वदीर्घसरित्सूत्रैः समुद्रकैश्च सह मम अङ्गेषु  
 प्रतिविम्बसहितैरादर्शैरिव विश्रान्तं स्थितमित्यर्थः ॥ ४३ ॥  
 सिद्धविद्याधरादिना भूतसर्गेण प्राणिनिकायेन तु मद्देहे चेतिते-  
 न परिज्ञातेन सक्षिकायौकरुपिणेन विश्रान्तम् ॥ ४४ ॥ तर्हि  
 किं तैर्मक्षिकायूकावद्भूतैः प्रतिक्षणं निवार्यमाणैरुद्विग्नैरास्थितं  
 नेत्याह—मत्प्रसादेनेति । वपुःकृष्णोत्पादिसमस्तपदं बोध्यम् ।  
 वपुषा कृष्णरक्तादिवर्णैर्हरितैः खिग्वैर्द्वैरिव स्थिरैः पेपीयमानै-  
 र्मोदमानैश्चैत्यर्थः ॥ ४५ ॥ सप्तद्वीपैः सप्तविधात्मरूपया सं-  
 स्थया संनिवेशेन प्रसिद्धा भूमिर्मया प्रकोष्ठे बलयोपमा स्थापि-  
 ता ॥ ४६ ॥ ताभिरदृष्टेनैवात्मना मया तासां खानन्देन पु-  
 लकोल्लासो विहितः ॥ ४७ ॥ सरिलक्षणशिराभिरमलस्फारान्त-  
 र्गतसरानि सुषिराणि चिद्रवन्ति च पर्वतादिजगन्ति मम देहे  
 अस्थिजालानि चान्मांसादीनि च संस्थितानि ॥ ४८ ॥

स्वमूर्त्तापि तदा राम न त्यक्ताथ पराणुता ॥ ५० ॥  
 दिक्षु सर्वासु सर्वत्र सर्वदा सर्वकारिणा ।  
 सर्वात्मनाप्यसर्वेण शून्यरूपेण संस्थितम् ॥ ५१ ॥  
 किंचित्त्वं सदकिंचित्त्वं साकृत्तित्वं निराकृति ।  
 अनुभूतं सजाड्यं च चेतनत्वमलं मया ॥ ५२ ॥  
 मैनाकमुग्धपीनस्य सागरस्यावनिं प्रति ।  
 सन्ति सर्गसहस्राणि स्याणुभूतान्यथो मया ॥ ५३ ॥  
 जगन्त्यङ्गे मयोढानि गूढानि प्रकटान्यपि ।  
 प्रतिविम्बपुराणीव मुकुरेणाजडात्मना ॥ ५४ ॥  
 एवं जलानिलाग्नित्वं भूमित्वं खात्मना मया ।  
 कृतं चित्तैव स्वप्नेषु वत मायाविजृम्भितम् ॥ ५५ ॥  
 अपि तस्यामवस्थायां जगन्त्याकाशकोशके ।  
 मया दृष्टान्यसंख्ययानि परमाणुकणं प्रति ॥ ५६ ॥  
 परमाणुप्रतिव्योम परमाणुप्रतिस्थितम् ।  
 सर्गवृन्दं यथा स्वप्ने स्वप्नान्तरयुतं पुरम् ॥ ५७ ॥  
 स्वमेवाहमभूत्वं भूमण्डलं द्वीपकुण्डलम् ।  
 सर्वात्मनापि न व्याप्तं किंचनापि मया क्वचित् ॥ ५८ ॥  
 समुत्पादयताशेषं लतातरुवृणाङ्कुरम् ।  
 भूतलेन रसाः कृष्टा मयार्थेनैव पुंभृताम् ॥ ५९ ॥  
 अवदाततमे युद्धबोधकालमुपेयुषि ।  
 जगल्लक्षाणि तिष्ठन्ति न तिष्ठन्ति च कानिचित् ॥ ६० ॥  
 चिति यास्तु चमत्कारं चमत्कुर्वन्ति यत्स्वतः ।  
 स्वचमत्कृतयोऽन्तस्थास्तदेताः स्पृष्टिदृष्टयः ॥ ६१ ॥

व्योमसातङ्गैरैरावतादिभिः । मद्बृद्धे हृदयाकाशे ॥ ४९ ॥  
 एवमतिविस्तृतब्रह्माण्डरूपेणापि मया परमसूक्ष्मचिन्मात्रस्वभा-  
 वता न हापितेत्याह—सर्वेति ॥ ५० ॥ शून्यरूपेण सर्वद्वैतशू-  
 न्यचिन्मात्ररूपेण ॥ ५१ ॥ तदा परिच्छेदापरिच्छेदादिसर्ववि-  
 रुद्धधर्माणां स्वात्मनि समुच्चयोऽनुभूत इत्याह—किंचित्त्वं-  
 मिति ॥ ५२ ॥ समुद्रादिकुक्षिदेशेष्वपि कलघौतशिलायामि-  
 वानन्तानि जगन्ति सन्ति तान्यपि मया अनुभूतानीत्याह—मैना-  
 केति । मैनाकवदन्तर्नीलीनैः पर्वतशिलादिभिर्मुग्धस्य पीन-  
 स्यातिविस्तृतस्य च सागरस्य अवनिं प्रति प्रतिप्रदेशं स्याणुभू-  
 तानि सर्गसहस्राणि सन्ति तानि च मया अथो अनुभूतानीति  
 विपरिणामेनानुपज्जते ॥ ५३ ॥ ५४ ॥ स्वप्नेषु प्रसिद्धया चि-  
 त्तैव कृतम् ॥ ५५ ॥ ५६ ॥ प्रतिपरमाणु एवं विस्तृतं व्योम  
 स्थितं तत्र संचरत्प्रतिपरमाणुसर्गवृन्दं स्थितम् ॥ ५७ ॥ स्वं  
 आध्यासिकमात्मरूपमेवाभूवम् । एवं सर्वजगदात्मभूतेनापि  
 मया क्वचिक्किंचनापि न व्याप्तं न स्पृष्टम् । असङ्गाद्व्ययत्वादि-  
 त्यर्थः ॥ ५८ ॥ पुंभृतां पुरुषादिशरीरभृतामर्थेनैवाशेषं लता-  
 तरुवृणाङ्कुरं समुत्पादयता मया दृष्टिनिपतिता रसा भूतलेन कृष्टा  
 निपीताः ॥ ५९ ॥ युद्धसदृशं सर्वद्वैतसंहारकं बोधकालं उपेयुषि मयि  
 जगल्लक्षाणि तिष्ठन्ति न तिष्ठन्ति च ॥ ६० ॥ केन रूपेण तिष्ठन्ति

१ युद्धबोधकालमये मयि इति पाठः.

अनुभूतं कृतं कष्टं यावत्कचन किञ्चन ।  
परमार्थचमत्कारादृते नेहोपलभ्यते ॥ ६२ ॥  
प्रत्येकं विश्वरूपात्मा सर्वकर्ता निरामयः ।  
प्रबुद्धः शुद्धबोधात्मा सर्वं ब्रह्मात्मकं यतः ॥ ६३ ॥  
सर्वः सर्वत्र सर्वोत्मा सर्वगः सर्वसंश्रयः ।

इत्यार्षे वासिष्ठमहारामायणे वाल्मीकीये मोक्षोपायेषु निर्वा० पा० परमार्थसर्गयोरेक्यप्रतिपादनं नाम द्विनवतितमः सर्गः ॥९२॥

### त्रिनवतितमः सर्गः ९३

श्रीवासिष्ठ उवाच ।

अथैवंरूपसंविज्ञेः परावृत्त्य प्रयत्नतः ।  
तमम्बरकुटीकोशदेशमागतवानहम् ॥ १ ॥  
यावत्तत्र न पश्यामि स्वदेहं कचन स्थितम् ।  
पश्यामि केवलं सिद्धं कमप्यन्यं पुरः स्थितम् ॥ २ ॥  
उपविष्टं समाधाननिष्ठमिष्टं पदं गतम् ।  
सौम्योदयमिवादित्यं दग्धेन्धनमिवानलम् ॥ ३ ॥  
बद्धपद्मासनं शान्तं समाधाननिरिङ्गनम् ।  
गुल्फद्वितयमध्यस्थवृषणं विषयातिगम् ॥ ४ ॥  
मृष्टसौम्यसमाभोगस्कन्धबन्धुरकन्धरम् ।  
सुस्थिरोदारविश्रान्तस्फारकस्थिति सुन्दरम् ॥ ५ ॥  
नाभीनिकटगोत्तानपाणिद्वितयदीप्तिभिः ।  
हृदयाम्भोजतजोभिर्बहिष्ठैरिव भासितम् ॥ ६ ॥  
त्रिरुपपक्ष्मेक्षणं क्षीणसर्वेष्वं स्वच्छतां गतम् ।

केन च न तिष्ठन्तीति चेच्चिन्मत्कारमात्ररूपेण तिष्ठन्ति तदन्यरूपेण न तिष्ठन्तीत्याह—चित्तीति द्वाभ्याम् । चिति या अन्तस्थाः स्वचमत्कृतयः स्वसत्तास्फूर्तिर्लक्षण चमत्कारं यत्स्वतश्चमत्कुर्वन्ति जगत्सारोप्य प्रकटयन्ति तत्तेन रूपेण एताः सर्गहृदयः सन्तीत्यर्थः ॥ ६१ ॥ ६२ ॥ अतएवाध्यारोपे प्रत्येकं स्वसत्तापणाद्विश्वरूपात्मापवादेन प्रबुद्धस्तु शुद्धबोधात्मैवेत्यर्थः ॥ ६३ ॥ अतएव एकैकवस्त्वन्तरे ब्रह्मणि सर्वजगदध्यासात्सर्वः सर्वत्र सर्वोत्मा च सर्वगः सर्वसंश्रय इत्येतत्प्रबुद्धविषयं जगद्रूपं पर्यवस्यति । अप्रबुद्धगम्यं तु रूपं न प्रबुद्धैर्देहेषु शक्यमित्याह—अप्रबुद्धमिति ॥ ६४ ॥ तथाचाद्वये चिदात्मनि विदुषां सर्वत्र सर्वात्मताकल्पना विकल्पमात्रं न चिद्व्यतिरिक्तं वस्तु किञ्चिदस्तीत्याह—आकाशेति । सा अन्तस्तदेव । यथा तापस्यान्तरूपमेति प्रयोगे तापपदस्य तदन्तःपदस्योष्णपदस्य च न पृथगर्थोऽस्ति किंतु वाक्याद्विकल्पमात्रं तद्ब्रह्मेदोपलम्भोपीति न जगदस्ति किंवन्त सदस्तीत्यर्थः ॥ ६५ ॥ इति श्रीवासिष्ठमहारामायणतत्पर्यप्रकाशे निर्वाणप्रकरणे द्विनवतितमः सर्गः ॥ ९२ ॥

वासिष्ठकुटयां ध्यानस्थसिद्धस्येह निरीक्षणम् ।

पातः कुट्युपसंहारात्स्वोदन्तोक्तिश्च वर्ण्यते ॥ १ ॥

अथ धारणासिद्धजगद्देहदर्शनानन्तरमेवंरूपाया उक्तरूपायाः

एतत्प्रबुद्धविषयमप्रबुद्धं न वेद्म्यहम् ॥ ६४ ॥

आकाशकोशविशदात्मनि चित्स्वरूपे

येयं सदा कचति सर्गपरम्परेति ।

सान्तस्तदेव किल ताप इवान्तरूपा

भेदोपलम्भ इति नास्ति सदस्त्यनन्तं ६५

सरो निमीलिताम्भोजमिव सुप्तं दिनात्यये ॥ ७ ॥  
अविश्रुभितमाशान्तमन्तःकरणकोटरम् ।  
दधानं धीरया वृत्त्या शान्तोत्पातमिवाम्बरम् ॥ ८ ॥  
अपश्यता निजं देहं तं मुनिं पश्यता पुरः ।  
इदं मया तदा तत्र चिन्तितं चारुचेतसा ॥ ९ ॥  
अयं कश्चिन्महासिद्धः संप्राप्तोऽस्मिन्दिगन्तरे ।  
विचार्याहमिवैकान्तं विश्रामार्थं महाम्बरम् ॥ १० ॥  
समाधियोग्यमेकान्तं लभेयेतीह चिन्तया ।  
कुटी दृष्टेयमेतेन सत्यसंकल्पशालिना ॥ ११ ॥  
मदागमनमेतेन ततोऽचिन्तयता चिरम् ।  
तं स्वदेहं शवीभूतमपास्येह कृता स्थितिः ॥ १२ ॥  
तदिहास्तमहं यामि स्वं लोकमिति निश्चयम् ।  
यावद्गन्तुं प्रवृत्तोऽसि तावत्संकल्पनक्षयात् ॥ १३ ॥

कौतुकदर्शनसंविज्ञेः सकाशात्परावृत्त्याहं तत्प्राक्तनं स्वसमाधिस्थानमम्बरकुटीकोशदेशमागतवान् ॥ १ ॥ यावत्साकल्येनाविष्टमपि कचन स्वदेहं न पश्यामि ॥ २ ॥ इष्टं परमप्रेमासदं निरतिशयानन्दब्रह्मपदं गतम् । तं वर्णयति—सौम्योदयमिवेत्यादिना ॥ ३ ॥ समाधानेनेष्टविषये चित्तस्थैर्येण निरिङ्गनं निश्चलम् ॥ ४ ॥ ‘समं कायशिरोग्रीवं धारयन्’ इति भगवदुक्तध्यानाङ्गदेहस्थितिलक्षणान्यस्याह—मृष्टेति । भस्मत्रिपुण्ड्रेखासृष्टाभ्यां सौम्याभ्यां गाम्भीर्यरम्याभ्यां समाभोगाभ्यां स्कन्धाभ्यां बन्धुरा कन्धरा ग्रीवा यस्य । सुस्थिरस्य उदारे वस्तुनि विश्रान्तेन मनसा स्फारस्य प्रसन्नवदनस्य कस्य शिरसः स्थित्या सुन्दरम् ॥ ५ ॥ पाणिद्वितयस्य दीप्तिभिः फुल्लपद्मद्वयसदृशशोभाभिः । हृदयाम्भोजेति तासामेवोत्प्रेक्षा ॥ ६ ॥ क्षीणाः सर्वा ईक्षा बाह्येन्द्रियव्यापारा यस्य । दिनात्यये रात्रौ ॥ ७ ॥ ८ ॥ इदं वक्ष्यमाणं चिन्तितम् ॥ ९ ॥ पूर्वमहमिवैकान्तविश्रामार्थं ॥ १० ॥ समाधियोग्यमेकान्तं स्थलं लभेय इति चिन्तया इह संप्राप्तः । एतेन इयं कुटी स्वध्यानयोग्या दृष्टा ॥ ११ ॥ तत एतेन चिरं मदुपेक्षणाच्छवीभूतं तत्र स्थितं स्वदेहं वसिष्ठदेहं दृष्ट्वा तत्र पुनर्भेदागमनमचिन्तयता अजानता त देहमपास्य अन्यतः क्षिप्त्वा इह कुट्यां स्थितिः कृता ॥ १२ ॥ तन्मम शरीरमिह अस्त्वं नष्टमतोऽहमातिवा-



939

शब्दरूपरसस्पर्शगन्धमात्रादृते परम् ।  
 नेह किञ्चन नामास्ति किमेतावत्यहं रमे ॥ ३७ ॥  
 चिन्मात्राकाशमेवैतत्सर्वं चिन्मात्रमेव वा ।  
 तत्किमत्रासदाकारे रमे नष्टमतिर्यथा ॥ ३८ ॥  
 विषया विषयैषम्या वामाः कामविमोहदाः ।  
 रसाः सरसवैरस्या लुठन्नेषु न को हतः ॥ ३९ ॥  
 जीर्णा जीवितजम्बालजरच्छफरिकामतिः ।  
 कार्यं द्रुतगता दातुं जरेच्छति बृहद्वकी ॥ ४० ॥  
 कायोयमचिरापायो बुद्बुदोऽम्बुनिधाविष ।  
 स्फुरन्नेव पुरोन्तर्द्धिं याति दीपशिखा यथा ॥ ४१ ॥  
 विविधाकुलकल्लोला चक्रावर्तविधायिनी ।  
 मृतिजन्मबृहत्कुला सुखदुःखतरङ्गिणी ॥ ४२ ॥  
 यौवनोल्लासकलिला जराधवलफेनिला ।  
 काकतालीययोगेन संपन्नसुखबुद्बुदा ॥ ४३ ॥  
 व्यवहारमहावाहरेखाजडरवाकुला ।  
 रागद्वेषघ्नोल्लासा भूतलालोलदेहिका ॥ ४४ ॥  
 लोभमोहमहावर्ता पातोत्पातविवर्तनी ।  
 हा तप्ता जीविताख्येयं नदी नदनशीतला ॥ ४५ ॥  
 अपूर्वाण्युगच्छन्ति तथा पूर्वाणि यान्त्यलम् ।  
 संसारसरिदम्बूनि संगतानि धनानि च ॥ ४६ ॥  
 प्रवृत्ता ये निवर्तन्ते तैरलं हतभावकैः ।  
 अपूर्वा ये प्रवर्तन्ते तेष्वथाख्येह कीदृशी ॥ ४७ ॥  
 सर्वस्याः सरितो वारि प्रयात्यायाति चाकरात् ।  
 देहनद्याः पयस्त्वायुर्यात्येवायाति नो पुनः ॥ ४८ ॥

प्रथमानं सुखमेव रम्यं तदतिरिक्तानां तत्साधनानां दुःखस्वरू-  
 पत्वेन तन्मात्रसारत्वात्तर्हि दुःखांशं सर्वं विहाय सारभूते सुख-  
 संविद्योऽप्येव केवलमवतिष्ठे किमन्येनासारेणेत्यर्थः ॥ ३६ ॥  
 नष्टपरिच्छिन्नं सुखं विहाय परिगणिते परिच्छिन्ने असुखे रम-  
 णमुचितमित्याह—शब्देति । एतावत्यल्पे ॥ ३७ ॥ एतच्छब्दा-  
 दिसर्वं चिन्मात्रे स्वनःसति तद्यतिरेकेण विभाव्यमानमाकाशं  
 शून्यमेव तदव्यतिरेकदर्शने चिन्मात्रमेव पर्यवस्यति । तदेवमु-  
 भयथाप्यसदाकारे अत्र शब्दादौ किं रमे । नष्टमतिरुन्मत्तो  
 यथा तथेत्यर्थः ॥ ३८ ॥ विषयाः शब्दादयो विषयन्मरणो-  
 न्मादादिवैषम्यहेतवः । वामाः त्रियः । रसा रागाः सरस-  
 स्यापि पुंसो वैरस्यहेतवः । एषु लुठन्को न हतः । कुस्ज्जमात-  
 ज्जादीनामेकैकासक्त्यापि बध्वन्धनादिदर्शनादित्यर्थः ॥ ३९ ॥  
 एवं कायेऽप्यासक्तिर्नोचितेत्याह—जीर्णेति । द्रुतगताजरा बृह-  
 द्बुद्धी जीवितजम्बाले बृहतीयं शफरिका लब्धेति मतिर्यस्यास्त-  
 थाविधा सती कायगादातुं प्रसितुमिच्छति ॥ ४० ॥ ४१ ॥  
 एवं जीवितेऽप्याशा नोचितेति तन्नदीत्वेन वर्णयति—विविधे-  
 त्यादिना । विविधा आकुला विक्षेपा एव कल्लोला यस्याः ॥ ४२ ॥  
 कलिला पङ्काविला ॥ ४३ ॥ व्यवहारलक्षणया महाप्रवाहले-

शतशः परिवर्तन्ते प्रतिपिण्डं क्षणं प्रति ।  
 कुलालचक्रकाभावा इव भावा भवाम्बुधौ ॥ ४९ ॥  
 चरन्ति चतुराश्चोरा विषमा विषयारयः ।  
 हरन्ति भावसर्वस्वं जागर्मि स्वपिमीह किम् ॥ ५० ॥  
 आयुषः खण्डखण्डाश्च निपतन्तः पुनःपुनः ।  
 न कश्चिद्वेत्ति कालेन क्षतानि दिवसान्यहो ॥ ५१ ॥  
 इदमद्य तथेदं च तथेदमिदमस्य मे ।  
 एवं कलनया लोको गतं प्राप्तं न वेत्त्यहो ॥ ५२ ॥  
 भुक्तं पीतमनन्तासु भ्रान्तं च वनभूमिषु ।  
 दृष्टानि सुखदुःखानि किमन्यदिह साध्यते ॥ ५३ ॥  
 सुखदुःखानुभवनाद्भूयोभूयो विवर्तनात् ।  
 अनित्यत्वाच्च भावानां स्थिता निष्कौतुका वयम् ५४  
 भुक्तानि भोगवृन्दानि दृष्टा चानित्यता भृशम् ।  
 नोपलभ्यत एवाति विश्रान्तिरिह कुत्रचित् ॥ ५५ ॥  
 भ्रान्तमुत्तुङ्गभृङ्गासु मेरुपवनभूमिषु ।  
 लोकपालपुरीपूच्चैः संप्राप्तं किमकृत्रिमम् ॥ ५६ ॥  
 सर्वत्र दारुभिर्वृक्षा मांसैर्भूतानि भूर्युदा ।  
 दुःखान्यनित्यता चेति कथमाश्वास्यते वद ॥ ५७ ॥  
 न धनानि न मित्राणि न सुखानि न बान्धवाः ।  
 शक्नुवन्ति परित्रातुं कालेनाकलितं जनम् ॥ ५८ ॥  
 जनो जीमूतजठरजलवद्विरिकुक्षिषु ।  
 यात्यन्तःशून्य एवास्तं पांसूपचयपेलवः ॥ ५९ ॥  
 न मे मनोरमाः कामा न च रम्या विभूतयः ।  
 इदं मत्ताङ्गनापाङ्गमङ्गलोलं च जीवितम् ॥ ६० ॥

खया जडरवैर्मूर्खप्रलापैः लडयोरभेदात्तल्लक्षणैर्जलरवैराकुला ।  
 रागद्वेषलक्षणैर्धनैर्मैषैरुल्लसति वर्धते तथाविधा ॥ ४४ ॥ हा  
 इति खेदे । नदनं नदनः शब्दमात्रं तेन शीतला वस्तुनस्ताप-  
 त्रयतप्ता वहतीति संबन्धः ॥ ४५ ॥ संसारसरिदम्बुभूतानि  
 संगतानि इष्टपुत्रमित्रादिसंगमाः । धनानि च पूर्वाण्यपयान्ति  
 अपूर्वाणि चोपगच्छन्ति ॥ ४६ ॥ तत्र गच्छत्स्वागच्छत्सु च  
 न शोकहर्षावुचितावित्याह—प्रवृत्ता इति ॥ ४७ ॥ आयुषि  
 धनादिवैलक्षण्यमाह—सर्वस्या इति । आकराद्विरिमेवादेः ॥ ४८ ॥  
 प्रतिपिण्डं प्रतिदेहं प्रतिक्षणं च भोग्या भावाः कुलालचक्रकेष्वा-  
 रुढा घटशरावादिभावा इव ॥ ४९ ॥ भावो विवेकस्तल्लक्षणं  
 सर्वस्वम् ॥ ५० ॥ ५१ ॥ गतमायुः प्राप्तं मृत्युं च न वेत्ति  
 ॥ ५२ ॥ अन्यत् अपूर्वम् ॥ ५३ ॥ निष्कौतुका भोगेषु निह-  
 त्कण्ठाः ॥ ५४ ॥ ५५ ॥ अकृत्रिमं शाश्वतं किं संप्राप्तम् । न कि-  
 चिदित्यर्थः ॥ ५६ ॥ सर्वभोगेष्वसारतां विविच्य दर्शयति—  
 सर्वत्रेति ॥ ५७ ॥ ५८ ॥ पांसूपचयः पांसुराशिरिव पेलवः  
 अस्थिरः अदृढश्च जनो गिरिकुक्षिषु पतितजीमूतजठरजलवद्वि-  
 पयान्तः आसक्तः सन्क्षणे क्षणे हीयमानः अन्तःपुरुषार्थशून्य  
 एव अस्तं मरणं याति । जरठजीमूतेति पाठे शरन्मेषजलवत्

केव कस्य कथं नाम कुत आश्वासना मुने ।  
 अद्य श्वो वा पदं पापो मृत्युर्मुक्तिं नियच्छति ॥ ६१ ॥  
 शरीरं पर्णवद्भ्रंशं जीवितं जीर्णसंस्थिति ।  
 धीरधीरतया यस्ता रसा नीरसतां गताः ॥ ६२ ॥  
 नीतं मनोरथैरेव नीरसैर्वायुराततम् ।  
 न मम स्वं चमत्कारकारि किञ्चिदर्पाहितम् ॥ ६३ ॥  
 मोहोऽद्य मान्द्यमायातो देहो नेहोपयुज्यते ।  
 अनास्थैवोत्तमावस्था स्थानास्थैवाधमा स्थितिः ॥ ६४ ॥  
 आपदापतितैवेयमहो मोहविधायिनी ।  
 नित्यमित्येव मन्तव्यं सक्तव्यं नेह संसृतौ ॥ ६५ ॥  
 विधिभिः प्रतिपेक्ष्य शश्वतैरप्यशश्वतैः ।  
 यथेष्टं नीयते लोको जलं निम्नोन्नतैरिव ॥ ६६ ॥  
 विवेकामोदसर्वस्वं चेतः कुसुमकोशतः ।  
 हृत्वा मूर्च्छां प्रयच्छन्ति विषया विषवायवः ॥ ६७ ॥  
 असदेव तथा नाम द्रष्टुं सत्तामुपागतम् ।  
 यथा सदेव सद्रूपं संपन्नमसदेव सत् ॥ ६८ ॥  
 दोलायन्त्योऽवनौ देहं सागरान्सागराङ्गनाः ।  
 यथा धावन्ति धावन्ति जनता विषयांस्तथा ॥ ६९ ॥  
 धावन्ति विषयाँल्लक्ष्यमुन्मुक्ताश्चित्तसायकाः ।  
 स्पृशन्ति न गुणान्भूयः कृतघ्नाः सौहृदं यथा ॥ ७० ॥  
 उत्पातवायुरेवायुर्मित्राण्येवातिशत्रवः ।  
 बन्धवो बन्धनान्येव धनान्येवातिनैधनम् ॥ ७१ ॥  
 सुखान्येवातिदुःखानि संपदः परमापदः ।  
 भोगा भवमहारोगा रतिरेव परारतिः ॥ ७२ ॥  
 आपदः संपदः सर्वाः सुखं दुःखाय केवलम् ।  
 जीवितं मरणायैव वत मायाविजृम्भितम् ॥ ७३ ॥

॥ ५९ ॥ ६० ॥ किंवृत्तानि कालकर्तृप्रकारनिमित्ताक्षेपकाणि ।  
 पापः क्रूरो मृत्युर्यस्मादद्य श्वो वा मुक्तिं आपदं यच्छति प्रापय-  
 तीत्यर्थः ॥ ६१ ॥ ६२ ॥ नीरसैर्भोगैस्तन्मनोरथैरेव वा आत-  
 तमायुर्नीतम् । चमत्कारकारि किञ्चिन्पुरुषार्थरूपं मम नेहितं  
 न संपादितम् ॥ ६३ ॥ अनास्था विषयेषु । स्थानं  
 जीवनं तदास्थैव अधमा स्थितिः ॥ ६४ ॥  
 विवेकिनां संपदादिप्राप्तौ इयं आपदेवापतितेति मन्तव्यम् ॥ ६५ ॥  
 विवेकिनः कर्मशास्त्राण्यपि व्यामोहकान्येव भ्रान्ती-  
 त्याह—विधिभिरिति ॥ ६६ ॥ यतः कर्मिणामैहिकामुष्मि-  
 कविषयाविवेकं हृत्वा अनर्थमेव प्रापयन्तीत्याह—विवेकामो-  
 दसर्वस्वमिति ॥ ६७ ॥ वस्तुतस्तु विषयरूपमसदेव तथा  
 सद्रूप्या दृष्टे सत्तामुपागतं न वस्तुतः । यथा सद्रूपमावरणेनास-  
 देव संपन्नं तथा असदेव विक्षेपेण सत्संपन्नम् । मायाशक्तेर-  
 दितघटनपटीयस्त्वादित्यर्थः ॥ ६८ ॥ तत्र परावृष्टीनां विष-  
 योन्मुखी प्रवृत्तिः स्वाभाविकीत्याह—दोलायन्त्य इति । कूल-  
 द्वयावनौ देहं प्रवाहं दोलावदान्दोलयन्त्यः सागराङ्गना नद्यो यथा  
 सागरान्धावन्ति ॥ ६९ ॥ गुणान्विवेकवैराग्यादीन्मौर्वींश्च

बहून्कालपरावर्तानिष्टानिष्टान्सुखं मनाक् ।  
 पश्यन्प्रियवियोगांश्च याति जर्जरतां जनः ॥ ७४ ॥  
 भोगा विषयसंभोगा भोगा एव फणावताम् ।  
 दशान्त्येव मनाक् स्पृष्टा दृष्टा नष्टाः प्रतिक्षणम् ॥ ७५ ॥  
 आयुर्याति निरायासपदप्राप्तिविवर्जितैः ।  
 उदकभङ्गुराकारैः करालैः कष्टचेष्टितैः ॥ ७६ ॥  
 भोगाशावद्भ्रतृष्णानामपमानः पदपदे ।  
 आलानमवलीनानां वन्यानामिव दन्तिनाम् ॥ ७७ ॥  
 संपदः प्रमदाश्चैव तरङ्गोन्सङ्गभङ्गुराः ।  
 कस्तास्वहिफणाच्छत्रच्छायासु रमते बुधः ॥ ७८ ॥  
 सत्यं मनोरमाः कामाः सत्यं रम्या विभूतयः ।  
 किंतु मत्ताङ्गनापाङ्गभङ्गुलोलं हि जीवितम् ॥ ७९ ॥  
 आपातरमणीयेषु रमन्ते विषयेषु ये ।  
 अत्यन्तविरसान्तेषु पतन्ति निरयेषु ते ॥ ८० ॥  
 द्वन्द्वदोषोपरुद्धानि दुःसाध्यान्वस्थिराणि च ।  
 धनान्यभयसेव्यानि मम जातु न तुष्टये ॥ ८१ ॥  
 आपातमात्रमधुरा दुःखपर्यवसायिनी ।  
 मोहनायैव लोकस्य लक्ष्मीः क्षणविलासिनी ॥ ८२ ॥  
 आपातरमणीयानि विमर्दविसराण्यति ।  
 दुःखान्यापत्प्रदातृणि संगतानि खलैरिव ॥ ८३ ॥  
 शरदम्बुधरच्छायागत्वयो यौवनश्रियः ।  
 आपातरम्या विषयाः पर्यन्तपरितापिन ॥ ८४ ॥  
 अन्तकः पर्यवस्थाता जीविते महतामपि ।  
 चलन्त्यायूषि शाखाग्रलम्बाम्बूनीव देहिनाम् ॥ ८५ ॥  
 जीर्यन्ते जीर्यतः केशा दन्ता जीर्यन्ति जीर्यतः ।  
 क्षीयते जीर्यते सर्वं तृष्णैवैका न जीर्यते ॥ ८६ ॥

॥ ७० ॥ अतितरां जेहासन्त्या शतयन्तीति शत्रवः । नैधनं  
 निधनसाधनम् ॥ ७१ ॥ आसक्तिजननेनातिदुःखानि । रति-  
 रासक्तिरेव परा अरतिरुद्वेगः ॥ ७२ ॥ प्रागुक्तमेव विवृण्व-  
 नाह—आपद इत्यादिना ॥ ७३ ॥ ७४ ॥ फणावतां सर्पाणां  
 भोगाः फणा एव । तदुपपादयति—दशान्त्येवेति ॥ ७५ ॥  
 ॥ ७६ ॥ अवलीनानां खानपानोपवासादिना कर्षितानाम्  
 ॥ ७७ ॥ न केवलं भङ्गुरा अपितु सद्यो मृत्युदाश्चेत्याह—अ-  
 हिफणेति ॥ ७८ ॥ सत्यशब्दावभ्युपगमवादद्योतकौ । सन्तु-  
 नाम मनोरमा इत्यर्थः ॥ ७९ ॥ आपात इन्द्रियसंयोगक्षणः  
 अविचारो वा । पतन्तीति । विषयव्यसनिनामधर्मवश्यंसावा-  
 दिति भावः ॥ ८० ॥ तदुपायधनदोषमाह—द्वन्द्वेति । अर्ज-  
 नकाले शीतोष्णक्षुत्तिपासादिद्वन्द्वदोषोपरुद्धानि दुःसाध्यानि च ।  
 कठेनार्जितान्यपि राजचोरदुर्व्यसनप्रमादादिभिर्विनाशादस्थि-  
 राणि च ॥ ८१ ॥ ८२ ॥ संगतानि धनादिसंबन्धाः खलैः  
 संगतानि मैत्र्य इवेत्याहृत्या योज्यम् ॥ ८३ ॥ अयं श्लोकः  
 किरातार्जुनीये अत्रत्य एव पठितो बोध्यः ॥ ८४ ॥ पर्यव-  
 स्थाता अवश्यं प्रत्यवस्थाता । चलन्ति स्खलन्ति ॥ ८५ ॥ ८६ ॥

भोगाभोगातिगहने सर्वस्मिन्कायकानने ।  
परमुल्लासमायाति तृष्णैका विषमञ्जरी ॥ ८७ ॥  
बाल्यं यौवनवद्याति यौवनं याति बाल्यवत् ।  
उपमानोपमेयत्वं भङ्गुत्वं मिथोऽनयोः ॥ ८८ ॥  
जीवितं गलति क्षिप्रं जलमञ्जलिना यथा ।  
प्रवाह इव बाहिन्या गतं न विनिवर्तते ॥ ८९ ॥  
झटित्येवागतो देहः कुतोऽप्यर्जुनवातवत् ।  
याति पश्यत एवास्तं तरङ्गान्बुददीपवत् ॥ ९० ॥  
रम्येष्वरम्यता दृष्टा स्थिरेष्वस्थिरतापि च ।  
सत्येष्वसत्यतार्थेषु तेनेह विरसा वयम् ॥ ९१ ॥  
सुखं यदात्मविश्रान्तौ गते मनसि सत्त्वताम् ।  
पाताले भूतले स्वर्गे तन्न भोगेषु केपुचित् ॥ ९२ ॥  
अपि संपूर्णद्वयार्थाः पञ्चापीन्द्रियवृत्तयः ।  
तावज्जयन्ति मामेता भृङ्गं चित्रलता इव ॥ ९३ ॥

इत्यार्षे वासिष्ठमहारामायणे वा०मो०निर्वा० उ०पाषा० आकाशमण्डपसिद्धसमागमगाथावर्णनं नाम त्रिनवतितमः सर्गः ॥ ९३ ॥

### चतुर्नवतितमः सर्गः ९४

श्रीवासिष्ठ उवाच ।

अथ हेममयाकाशविस्तीर्णायां महाभुवि ।  
सौहार्दादेव सिद्धस्य तस्येदमहमुक्तवान् ॥ १ ॥  
त्वया न केवलं तावन्मयापि न विचारितम् ।  
आव्याप्तिरहिता नाम न संभवति देहिनाम् ॥ २ ॥

इदानीं भोगान्मुक्ता जन्मान्तरे विवेकवैराग्यादि प्राप्स्यामीति प्रत्याशा तु न कार्यवेत्याह—भोगति । सर्वस्मिन्भाविदेह-परम्परारूपेऽपि कायकानने ॥ ८७ ॥ तत्रापि बाल्यादिषु न वैतृष्यप्रत्याशेत्याशयेनाह—बाल्यमिति ॥ ८८ ॥ कुतो याति तत्राह—जीवितमिति । जीवितं आयुः । बाहिन्या नद्याः ॥ ८९ ॥ यो यो देह आगतः स कुतोपि नि-मित्ताज्झटित्येव पश्यत एव अस्तं नाशं याति । तरङ्गवद्बुद-वद्दीपवच्च ॥ ९० ॥ सत्येषु सत्यतया ज्ञातेषु । विरसा वि-रागाः ॥ ९१ ॥ सत्त्वतां निर्वासनताम् ॥ ९२ ॥ सांप्रत दृढवैराग्य मांसं पूर्णसर्वविषयसहिता अपि सर्वेन्द्रियवृत्तयः संभूयापि न जेतुं शक्नुवन्तीत्याह—अपीति । तावज्जयन्तीति काकुत्स्तेन न जयन्त्येवेत्यर्थः ॥ ९३ ॥ ९४ ॥ एतत् त्वत्कुटी-कल्पनासदम् ॥ ९५ ॥ त्वत्कुटीयं लं च पुनस्तस्यामागतेति न तदा विचारितम् । एतत्सर्वमद्य परिज्ञातमित्यर्थः ॥ ९६ ॥ किं तर्हि तदा ज्ञातं तदाह—तदेति ॥ ९७ ॥ क्व स्थितोऽसी-त्यादि लया पृष्ठयन्मे वृत्तं तदेतन्मयोक्तमित्यर्थः । अतः परं लं यथास्मिन्नपराधे दण्डमनुग्रहं वा जानासि तत्कुर्वित्यर्थः ॥ ९८ ॥ हे मुने, सिद्धैरपि युष्मदादिभिर्भावित्यन्तस्वधानपरैर्भूत्वा अन्तः अशेषवस्तु उत्तमया धिया विचार्य न निर्णीतं तावत्ते त्रिकाल-स्थवृत्तान्तस्य कलनं सम्यग्ज्ञानं किंचिदपि न विदन्ति । अय-

अद्य दीर्घेण कालेन निरहंकृतिना मया ।  
स्वर्गापवर्गवैतृष्यमिदमासादितं धिया ॥ ९४ ॥  
चिरमेकान्तविश्रान्त्यै तेनैतन्नमसः पदम् ।  
त्वमिवागतवानत्र दृष्टवानस्मि तां कुटीम् ॥ ९५ ॥  
अद्यैतत्संपरिज्ञातं यदेवा भवतः कुटी ।  
आगन्ता त्वं पुनश्चेति मया तन्न विचारितम् ॥ ९६ ॥  
तदा त्वत्र मया ज्ञातं कश्चित्सिद्धोऽयमात्मना ।  
देहं त्यक्त्वेह निर्वाणं गत इत्यनुमानतः ॥ ९७ ॥  
एतन्मे भगवन्वृत्तमेवोऽस्मीति यथास्थितम् ।  
मया ते कथितं सर्वं यथा जानासि तत्कुरु ॥ ९८ ॥  
सिद्धैर्न यावद्वधानपरैर्विचार्य  
निर्णीतमुत्तमधियान्तरशेषवस्तु ।  
तावन्निकालकलनं न विदन्ति किंचि-  
दित्यज्जादिमनसोऽपि मुने स्वभावः ९९

कसान्मया तवोदन्तं विचार्यासौ स्थिरीकृता ।  
न कुटी व्योम्नि तेन त्वमभविष्यः स्थिरस्थितिः ॥ ३ ॥  
उत्तिष्ठ सिद्धलोकेषु निवसावो यथास्थितम् ।  
स्वास्पदस्थितयः सौम्याः स्वात्मसिद्धौ सुसाधनम् ४  
इति निर्णीय तावुच्चैरुत्सृतौ तारकोपमौ ।

मञ्जजादिमनसोऽपीदृश एव स्वभावः किं पुनर्मादृशस्येति त्व-द्वृत्तान्तापरिज्ञानदेहनिरासाद्यपराधं क्षमस्वेत्यर्थः ॥ ९९ ॥ इति श्रीवासिष्ठमहारामायणतात्पर्यप्रकाशे निर्वाणप्रकरणे उत्तरा-र्धे त्रिनवतितमः सर्गः ॥ ९३ ॥

सिद्धलोके द्वयोर्यानं पिशाचानां च संस्थितिः ।

वर्ण्यते देवतानां च मनोमात्रानुसारिणी ॥ १ ॥

हेममयामाकाशमिव विस्तीर्णायां सप्तद्वीपसमुद्रवहिःस्थि-तायां महाभुवि । सौहार्दात्सुहृद्भावात् ॥ १ ॥ अयमविचार-पराधो न केवलं तवैव किंतु ममापि तुल्य इत्याह—त्वयेति । तत्र सिद्धैर्न यावद्वधानपरैरिति यत्त्वयोक्तं तत्सत्यमेवेत्याह—आव्याप्तीति । देहिनां देहवतां योगिनामपि आव्याप्तिः प्रणि-धानेन सर्वविषये मनोव्याप्तिसद्रहिता अतीतानागतार्थसंवि-त्तिर्न संभवत्येव ॥ २ ॥ यदि संभवति तर्हि तव पतनं माभू-दिति सा संकल्पकुटी स्थिरीकृता स्यादित्याह—कस्मादिति । स्थिरस्थितिः पतनरहितः । तथाच परस्परप्रमादो द्वाभ्यामपि क्षन्तव्य इति भावः ॥ ३ ॥ स्वं स्वीयं मया सप्तषिलोके त्वया नन्दनवने च प्राप्तने निवसितव्यमिति भावः । तत्किमर्थं तत्राह—स्वास्पदेति । स्वात्मनः सिद्धौ निर्विक्षेपस्थितौ ॥ ४ ॥ स च अहं च तौ । 'त्यदादीनि सर्वैर्नित्यम्' इति तच्छब्दशेषः । ननु 'त्यदादीनां मिथः सहोक्तौ यत्परं तच्छिष्यते' इत्यस्मच्छ-

सममेकपुरोद्भूतौ व्योमयन्त्रोपलाविध ॥ ५ ॥  
 प्रणामपूर्वमन्योन्यमथ कृत्वा विसर्जनम् ।  
 गतः सोऽभिमतं देशमहं चाभिमतं गतः ॥ ६ ॥  
 इति वृत्तान्तमखिलमुक्तवानस्मि राघव ।  
 तवाश्चर्यमयीं पश्य संसृतीनां विचित्रताम् ॥ ७ ॥

श्रीराम उवाच ।

भगवंस्तव देहोऽसौ पृथिव्यामणुतां गतः ।  
 भ्रान्तः केन शरीरेण सिद्धलोकांस्ततो भवान् ॥ ८ ॥

श्रीवसिष्ठ उवाच ।

आ स्मृतं शृणु वृत्तान्तं ततो मम जगद्गृहे ।  
 भ्रमतः सिद्धसेनासु लोकपालपुरीषु च ॥ ९ ॥  
 अहमिन्द्रपुरं प्राप्तो न कश्चित्तत्र दृष्टवान् ।  
 मामिमं देहरहितमातिवाहिकदेहिनम् ॥ १० ॥  
 अहं किल तदा राम संपन्नो गगनाकृतिः ।  
 न चाधारो नचाधेयश्चिदाकाशमयात्मकः ॥ ११ ॥  
 न ग्रहीता न च ग्राह्यस्त्वादशार्थावबोधनाम् ।  
 नचैव देशकालानां कचिदावृत्तिकारकः ॥ १२ ॥  
 मनोमननमात्रात्मा पृथ्व्यादिपरिवर्जितः ।  
 संकल्पपुरुषाकारः पदार्थानामरोधकः ॥ १३ ॥  
 अरुद्धश्च पदार्थैः स्वयं स्वानुभवोन्मुखः ।

व्यवहर्ता तथाभूतैरेवं पुंभिर्मनोमयैः ॥ १४ ॥  
 स्वप्नानुभूतयो राम दृष्टान्तोऽत्राविखण्डितः ।  
 अनुभूत्यपलापं तु यः कुर्यात्तेन तेऽस्त्वल्म ॥ १५ ॥  
 यथा स्वप्नचरो गेहे व्यवहर्ता न दृश्यते ।  
 तथा तदा न दृष्टोऽसि पुरस्वोऽपि नभोगतैः ॥ १६ ॥  
 अहमन्यान्प्रपश्यामि पार्थिवाकारभासुरान् ।  
 मामातिवाहिकात्मानं न कश्चिदपि पश्यति ॥ १७ ॥

श्रीराम उवाच ।

न दृश्यते विदेहत्याज्ञवान्योमवपुर्यदि ।  
 तत्कथं तेन सिद्धेन दृष्टोऽसि कनकावनौ ॥ १८ ॥

श्रीवसिष्ठ उवाच ।

अस्मदादिर्जनो नाम यथा संकल्पकल्पितान् ।  
 नासंकल्पितमाप्नोति सत्यकामवपुर्यतः ॥ १९ ॥  
 व्यवहारेषु मग्नेन लौकिकेष्वमलात्मना ।  
 क्षणाद्विस्मर्यते पुंसा आतिवाहिकमात्मनः ॥ २० ॥  
 मया पश्यतु मामेव इति संकल्पितं तदा ।  
 तेन मां दृष्टवानेव स्वसंकल्पार्थभाजनम् ॥ २१ ॥  
 जनो जरठभेदत्वाच्च संकल्पार्थभाजनम् ।  
 स एव जीर्णभेदत्वात्सत्यकामत्वभाजनम् ॥ २२ ॥

वदशेषे आवाप्ति भाव्यम् । सत्यमालान्दमन्वात्तत्राश्रितम् ॥ ८ ॥  
 उच्चैर्ध्याम उत्पतौ उड्डीनां । एकयन्त्रपुटाड्डीनां यन्त्रोपलाविध ॥ ५ ॥  
 उड्डीय व्योम्नि किं चक्रधुस्तत्राह—प्रणामपूर्वमिति ।  
 सः नन्दनं अहं सप्तपिलोकादीन् गतः ॥ ६ ॥ इति वर्णितपा-  
 पाणाख्यायिकालक्षणं वृत्तान्तं स्वानुभूतमखिलं सिद्धवृत्तान्तं च  
 तवाहमुक्तवानस्मि । तं वृत्तान्तं प्रस्तुते योजयति—आश्चर्य-  
 मयिमिति ॥ ७ ॥ कुटीसंस्थस्वदीयस्थूलदेहः सिद्धेनापास्त  
 इति त्वयैव स्वयमूहितमित्युक्तम् । निरस्तश्च पार्थिवो देहः पृ-  
 थिव्यां कालेन पांशुभावमापद्यत इति परिशेषादेव ज्ञातम् । एवं  
 सति मनोमात्रदेहेन सिद्धलोकान्गतो भवान्कथं तत्रत्यजनैः  
 सह व्यवहृतवान् । नहि मनोमात्रात्मा अन्यैः सह व्यवहर्तुं  
 शक्नोत्यन्ये वा तेन सह व्यवहर्तुं शक्नुवन्तीत्याशयेन रामः पृ-  
 च्छति—भगवन्निति । अणुतां पांशुताम् । भ्रान्तः संचरितवा-  
 नसि ॥ ८ ॥ आ इति स्मरणद्योतको निपातः अङ्गित् ॥ ९ ॥  
 ॥ १० ॥ गगनाकृतिराकाशवदस्थूलः । विदाकाशप्रचुरं यन्म-  
 नस्तदात्मकः ॥ ११ ॥ लादशा ये स्थूलार्थावबोधनस्तेषां ननु  
 सूक्ष्मार्थदर्शिनां योगिनाम् । प्रेषणप्रतीक्षणदिनान्येषां देशकाल-  
 लपरिवर्तनकारकश्च न संपन्नः ॥ १२ ॥ पदार्थानां स्तम्भकु-  
 म्भादीनामसंस्पर्शादरोधकः ॥ १३ ॥ स्वप्नमनोराज्यवत्स्वमनो-  
 मयैर्भूतैर्व्यवहर्ता ॥ १४ ॥ स्वप्नानुभूतयः स्वप्नानुभवाः अत्र  
 ईदृशार्थसंभावने अविखण्डितः समस्तो दृष्टान्तोऽनुसंधेय इ-  
 त्यर्थः । यस्तु नैयायिको ज्ञानमात्रे अवच्छेदकतासंबन्धेन  
 देहस्य कारणता लङ्घनयोगस्यापि कारणता सुषुप्तौ तदभावे

ज्ञानभावोपपत्तेरित्यादिप्रलपति स मूर्खस्त्वया न संभाष्य एवे-  
 त्याह—अनुभूतीति । तेन सह ते अलमस्तु संभाषणादिना  
 प्रयोजनं नास्ति । सुषुप्तावपि सुखमहमस्वाप्समित्यादिस्मृति-  
 दर्शनेन सुखस्वापादिज्ञानसत्त्वान् 'स्वप्नेन शारीरमभिप्रहृत्यासुप्तः  
 सुप्तानभिचाकशीति । शुक्रमादाय पुनरेति स्थानं हिरण्मयः  
 पुरुष एकहंरा' इत्यादिश्रुतिविरोधान्निमिशापात्यक्तशरीरेण  
 मया दुःखानुभवात्तन्निवारणाय ब्रह्माज्ञया मित्रावरुणोद्भवशरी-  
 रपरिग्रहाच्चेति भावः ॥ १५ ॥ गेहे सुप्तः स्वप्ने चरतीति  
 स्वप्नचरः पुरुषः स्वप्ने व्यवहर्ताप्यन्यैस्तेन्द्रहैर्न दृश्यते तथा  
 अहमपि नभोगतैर्देवैर्न दृष्ट इत्यर्थः ॥ १६ ॥ १७ ॥ मां न  
 कश्चिदपि पश्यतीत्येतत्ते स्वीकृतिविरुद्धम् । प्राक्सिद्धेन दृष्टोऽह-  
 मिति त्वयैवोक्तत्वात् । अहमन्यान्प्रपश्यामीत्यप्यसंगतम् । म-  
 नसो बहिरस्वातन्त्र्यात्स्वप्ने स्वमनोमयानामेव दर्शनादित्याशयेन  
 रामः पृच्छति—न दृश्यत इति ॥ १८ ॥ सत्यसंकल्पानुसा-  
 रिदर्शनव्यवस्थया उभयं वसिष्ठः परिहरति—अस्मदादिरिति ।  
 अस्मदादिर्ज्ञानयोगसिद्धो जनः ॥ १९ ॥ ननु ज्ञानसिद्धानां  
 सदैवातिवाहिकदेह एवास्ति न स्थूल इति त्वयैवासकृदुक्तं  
 तत्कथं तेषां स्थूलदेहबुद्ध्या परदर्शनसंवादादिसत्यसंकल्पनं  
 घटते तत्राह—व्यवहारेष्विति । सत्यं । समाधिविवेककालयो-  
 स्तथैव व्युत्थानव्यवहारकाले आतिवाहिकभावविस्मरणमप्य-  
 स्तीति तत्संकल्पनसंभव इत्यर्थः ॥ २० ॥ एव सिद्धः सोऽपि  
 सत्यसंकल्पः सिद्धश्चेति वा मां व्रष्टुं शक्नोतीत्याशयेन तं विशि-  
 नष्टि—स्वसंकल्पार्थभाजनमिति ॥ २१ ॥ सिद्धसेतरजनेभ्यो



द्वयोस्तु सिद्धयोः सिद्धचित्कृद्देवितयोर्मिथः ।  
 अधिकैकावदात्मा जयी पुरुषयत्नवान् ॥ २३ ॥  
 भ्रमतः सिद्धसेनासु लोकपालपुरीषु मे ।  
 विस्मृता व्यवहारौघैः सातिवाहिकतात्मनः ॥ २४ ॥  
 यदा तदाहमपरैर्व्यवहर्तुं महाम्वरे ।  
 प्रवृत्तो न च मां कश्चिन्नत्र पश्यति चञ्चलम् ॥ २५ ॥  
 अत्यन्तमप्यारुतः शब्दो न श्रूयते मम ।  
 केनचित्सुरलोकेषु स्वप्नपुंस इवानघ ॥ २६ ॥  
 अवष्टब्धं प्रवृत्तस्य नान्यावष्टब्धये मम ।  
 संपद्यते किञ्चिदपि मनोमननदेहिनः ॥ २७ ॥  
 एवं व्योमपिशाचोऽहं संपन्नो रघुनन्दन ।  
 मयानुभूता काप्येषा देवागारपिशाचता ॥ २८ ॥

श्रीराम उवाच ।

पिशाचाः सन्ति लोकेस्मिन्किमाकाराः किमास्पदाः  
 किंजातीयाः किमाचाराः कीदृशाः कीदृशाशयाः ॥

श्रीवसिष्ठ उवाच ।

पिशाचाः सन्ति लोकेऽस्मिन्यादृशास्तादृशान्शृणु  
 न सभ्योऽसौ न यो वक्ति प्रसङ्गापतितं वचः ॥ ३० ॥  
 पिशाचाः केचिदाकाशसदृशाः सूक्ष्मदेहकाः ।

विशेषमाह—जन इति । जरठश्चिरवासनादढीकृतो भेदः स्व-  
 स्यात्प्रज्ञाभावो येन तथाविधत्वात् जीर्णभेदत्वाद्वाधितभेदवासन-  
 त्वात्स एव सिद्धः सत्यकामत्वस्य भाजनं योग्यः ॥ २२ ॥  
 ननु तर्हि यत्र द्वौ सिद्धौ परस्परविरुद्धं संकल्पयतः । यथा  
 एकः अहमेनं पश्यामीति संकल्पयति अपरस्तु मामयं न  
 पश्यत्विति । तत्र कथं व्यवस्था तत्राह—द्वयोरिति । यस्यैवा-  
 त्मज्ञानवैशद्याधिक्यं तत्संकल्पः प्रबलः । यथैकराज्यसिद्ध्यर्थं  
 यतमानयो राजपुत्रयोर्यस्यैव शौर्याद्याधिक्यं तस्य जयस्तद्वदि-  
 त्यर्थः । तुल्यबलत्वे तूभयसंपत्तिर्वैरशापाविरोधसर्गे वक्ष्यते  
 ॥ २३ ॥ अस्त्वेवं तथापि प्रकृते किं तत्राह—भ्रमत इति ।  
 व्यवहारौर्बैर्हेतुभिर्यदा विस्मृता तदा व्यवहर्तुं प्रवृत्त इति परे-  
 णान्वयः ॥ २४ ॥ २५ ॥ आरुतः कूजतः ॥ २६ ॥ अव-  
 ष्टब्धं अन्यस्य पतनारोहणादिप्रसङ्गे कराद्यवलम्बनं दातुं प्रवृ-  
 त्तस्य मम किञ्चिदपि हस्ताद्यन्यस्य अवष्टब्धये अवलम्बनाय  
 न संपद्यते ॥ २७ ॥ एवमनया रीत्या । देवागारेषु पिशाचता  
 अनुभूता ॥ २८ ॥ प्रासङ्गिको रामप्रश्नः ॥ २९ ॥ सभ्यः  
 समार्हः । सत्य 'इति' पाठे यथार्थवक्ता । श्रोतुः प्रमया हि  
 अर्थयाथार्थग्रहः । नच श्रोतुः प्रासङ्गिकार्थजिज्ञासायामजिज्ञासि-  
 त्तेऽर्थान्तरे वाक्यात्प्रमोदयत इत्यनवधेयवचनोरात्रुन्मत्तवदुपे-  
 क्ष्येतेति । तथाचाहुर्वाचस्पतिमिश्राः—'प्रतिपित्सितमर्थं प्रति-  
 पादयन्प्रतिपादयिता अवधेयवचनो भवति । अप्रतिपित्सितं  
 तु प्रतिपादयन्नासौ न लौकिको न परीक्षक इत्युन्मत्तवदुपे-  
 क्ष्येत' इति ॥ ३० ॥ सूक्ष्मदेहका मनोमयदेहकाः । स्वप्रव-  
 न्नमःकल्पितहस्तपादादिसंयुक्ताः ॥ ३१ ॥ यदि ते मनोमात्र-

हस्तपादादिसंयुक्ताः पश्यन्ति त्वमिवाकृतम् ॥ ३१ ॥  
 छायाया भयदायिन्या त्वन्यत्र भ्रमरूपया ।  
 ते चित्ताक्रमणं कृत्वा बोधयन्ति नराशयम् ॥ ३२ ॥  
 प्रत्यदन्ति पितृन्त्याशु लघुसत्त्वबलं जनम् ।  
 बलं सत्त्वमथो जीवान्हिसन्त्याक्रम्य चित्तकम् ३३  
 आकाशसदृशाः केचित्केचिन्नीहारसंनिभाः ।  
 केचित्स्वप्ननराकाराः साकारा अपि खात्मकाः ३४  
 केचिदभ्रदलप्रख्याः केचित्पवनदेहकाः ।  
 केचिद्भ्रमात्मका एव सर्वे बुद्धिमनोमयाः ॥ ३५ ॥  
 ग्रहीतुं नैव युज्यन्ते ग्रहीन्तुं शक्नुवन्ति नो ।  
 आकाशशून्यवपुषः पश्यन्त्याकृतिमात्मनः ॥ ३६ ॥  
 शीतातपादिविहितं सुखं दुःखं विदन्ति च ।  
 पातुमचुमवष्टुमीहितुं शक्नुवन्ति नो ॥ ३७ ॥  
 इच्छाद्वेषभयक्रोधलोभमोहसमन्विताः ।  
 मन्त्रौषधतपोदानधैर्यधर्मवशीकृताः ॥ ३८ ॥  
 सत्त्वावष्टम्भयन्नेण मन्त्रेणाराधितेन वा ।  
 दृश्यन्तेऽपि च गृह्यन्ते कदाचित्केनचित्कचित् ३९  
 देवयोनिर्हि सा तेन केचिद्देवोपमादयः ।  
 केचिन्नरसमश्रीकाः केचिन्नागसमन्वयाः ॥ ४० ॥

मयदेहास्तर्हि अन्येषामाक्रमणं कथं कुर्वन्ति । मनसो बहिरा-  
 क्रमणावसामर्थ्यादित्यत आह—छाययेति । ते पिशाचा अ-  
 न्यत्र नरान्तरे तदीयचित्तभ्रमरूपया अतएव नानाभयदा-  
 यिन्या स्वच्छायाया प्रतिबिम्बेनानुप्रविश्य तदीयचित्ते तादात्म्य-  
 मिवापद्य तस्य नरस्याशयं दुःखभोगप्रदं कर्मकामवासनादिकं  
 नानाभ्रान्तिचेष्टाद्यनुरूपतया उद्बोधयन्तीत्यर्थः ॥ ३२ ॥ तन्म-  
 रणानुकूले कर्माशये सति प्रप्तिं स्वयं च स्वीयकृणानुबन्धानु-  
 सारेण तदीयदेहधातूनदन्ति रुधिरादि पिबन्ति बलं सत्त्वं  
 च क्षपयन्तीति शेषः ॥ ३३ ॥ एतेन किमाचारा इति प्रश्नः  
 समाहितः । किमाकाराः किंजातीया इति प्रश्नौ समाधत्ते—  
 आकाशेति । विचित्रकर्मानुसारेण तेषां सौक्ष्म्यतारतम्येन  
 देहारम्भादन्तर्धानादिशक्तितारतम्येन नानावासनानुसारिरूपभे-  
 देन चावस्थानमिति भावः ॥ ३४ ॥ अभ्रदलं मेघखण्डः ।  
 भ्रमात्मकाः आक्रमणीयपुरुषभ्रान्त्यनुसारिदेहा इत्यावर्तः ॥ ३५ ॥  
 पश्यन्ति स्वयमनुभवन्ति । परस्परं च पश्यन्ति ॥ ३६ ॥  
 बाह्यजलादि पातुम् । अत्राद्यत्तुं भोक्तुम् । ईहितुं यथेष्टं दाना-  
 दानादिना व्यवहर्तुम् ॥ ३७ ॥ ३८ ॥ केनोपायेन तर्हि ते  
 दृश्यन्ते मनुष्यैस्तनाह—सत्वेति । रात्वावष्टम्भो योगधारणा-  
 भेदः । यन्त्रं भूतदर्शनानुकूलबीजाक्षरघटितं रजतादिपत्रलि-  
 खितं कण्ठादौ धार्यमाणं तेन । गृह्यन्ते वशीकृत्य सेवादौ नि-  
 युज्यन्ते । केनचिद्भूतविद्यावता पुरुषेण । क्वचिद्देशे प्रसिद्धमेत-  
 दित्यर्थः ३९ ॥ एकादशदेवयोनिभेदान्तर्गतत्वादिमाद्यैश्वर्य-  
 तारतम्येन सुखभोगोऽपि तेष्वस्तीति सूचयंस्तज्जात्याकृतिभेदान्प्र-  
 पद्यति—देवयोनिर्हीति । नागैः सर्पैः समन्वयः सादृश्यं

श्वशृगालोपमाः केचिद्भ्रामजङ्गलवासिनः ।  
 कुल्यावकररथ्यासु वसन्ति निरयेषु च ॥ ४१ ॥  
 एतदास्पदमेतेषामित्याकाराः प्रकीर्तिताः ।  
 पिशाचा एवमाचारा जन्मैर्मां श्रूयतामिदम् ॥ ४२ ॥  
 अचेत्यचिन्मयं ब्रह्म सर्वशक्तिस्वभावतः ।  
 यत्स्थितं बुद्धमेवान्तश्चेत्यं संकल्पयन्निव ॥ ४३ ॥  
 तं जीवं विद्धि स प्रौढस्त्वहंकार इति स्मृतः ।  
 सोऽहंकारः स्मृतः पुष्टो मन इत्युदितात्मभिः ॥ ४४ ॥  
 स एव कथ्यते ब्रह्मा संकल्पाकाशरूपवान् ।  
 असदेवासतो बीजं जगतो विगताकृतिः ॥ ४५ ॥  
 एवं मनःस्थितो ब्रह्मा सदेहोऽप्यमलं नभः ।  
 तत्स्वप्नपुरुषाकारः सन्नेवासद्रूपः सदा ॥ ४६ ॥  
 पृथ्व्यादिमूर्तिरहितस्त्वातिवाहिकदेहवान् ।  
 पृथ्व्यादयः किल कुतः संकल्पपुरुषस्य खे ॥ ४७ ॥  
 भवन्मनो यथाकाशपुरं पश्यति कल्पितम् ।  
 तथा मनोविरञ्चित्वं पश्यत्यात्मनि कल्पितम् ॥ ४८ ॥  
 यद्वेत्ति कल्पितं तत्सत्पश्यत्यनुभवत्यपि ।  
 यो यावन्मात्रकस्तत्स कस्मात्किल न पश्यति ॥ ४९ ॥  
 स यत्पश्यति तत्तादृक् शून्यात्मा शून्यमम्बरे ।  
 ब्रह्म ब्रह्मणि वा ब्रह्मा तदिदं जगदुच्यते ॥ ५० ॥  
 तथा संप्रति भासोऽस्य चिरकालैकभावनात् ।  
 घनीभूतः स्थितः पुष्टः सुदीर्घस्वप्नसुन्दरः ॥ ५१ ॥  
 आतिवाहिकदेहस्य तस्य तच्चिरभावनात् ।  
 सर्गानुभवनं भूरि ब्रह्मणो ब्रह्मरूप्यपि ॥ ५२ ॥  
 गतं प्रकटतोत्कर्षादाधिभौतिकदेहताम् ।

येषाम् ॥ ४० ॥ निरयेषु नरकप्रायेष्वशुचिदेशेषु ॥ ४१ ॥  
 एतेन किमाकाराः किमासदाः किमाचारा इति प्रश्नाः समा-  
 हिता इत्याह—एतदिति । किंजातीया इति प्रश्नो यदि जन्म-  
 परस्तथाप्युत्तरं मूलत आरभ्य सर्गादिना जगत्तत्त्वं व्युत्पादय-  
 न्भावयति—जन्मेत्यादिना ॥ ४२ ॥ तत्र प्रथमं मायाशव-  
 लस्य ब्रह्मणो जीवभावप्राप्तिं मनआद्युपाध्युद्भवं क्रमेण दर्श-  
 यति—अचेत्येति । चेत्यचिन्मयं कार्यब्रह्म तद्विलक्षणमचेत्यचि-  
 न्मयम् । चेत्वं संकल्पयन् मनः पुरुष इव बुद्धं सत्तद्रूपेण य-  
 त्स्थितं तदेव जीवं प्रथमाङ्कुरं विद्धि ॥ ४३ ॥ प्रौढः अभि-  
 मानोर्जितः । अज्ञानतिमिरनाशाय तत्त्वसाक्षात्कारधृत्याहृद-  
 तया उदित आविर्भूत आत्मा येषां तैः ॥ ४४ ॥ स मनो-  
 रूपो जीव एव समष्ट्यात्मना ब्रह्मा कथ्यते । असतो जगतः  
 असन्मन एव बीजम् ॥ ४५ ॥ ४६ ॥ ४७ ॥ ४८ ॥ अत-  
 एव स विरिञ्चो यद्यत्स्वसंकल्पनं वेत्ति तत्तदर्थकारेण पश्यत्य-  
 नुभवत्यपि । यो यावन्मात्रको जीवः प्रसिद्धः स सर्वोऽपि त-  
 च्चिद्रूपं सदेव अतो ज्ञानशक्तिमत्तत्कस्माद्धेतोर्न पश्यति ॥ ४९ ॥  
 शून्यात्मा निराकारमनोरूपः स ब्रह्मा अम्बरे चिदाकाशे शून्य-  
 मेव यद्ब्रह्माण्डाकारं पश्यति तदिदं जगदित्यर्थः ॥ ५० ॥ ५१ ॥

तेनैव सर्ग इत्युक्तो भेदसंततिभासुरः ॥ ५३ ॥  
 स ब्रह्मा ब्रह्ममात्रान्मा ब्रह्ममात्रान्मनोस्तयोः ।  
 अजातयोरेव सदा तदात्मजगतोर्द्वयोः ॥ ५४ ॥  
 अभिन्नयोरेव भृशं शून्यत्वाभ्यन्तरयोर्निव ।  
 एकात्म्येनैव वसतोः पवनस्पन्दयोर्निव ॥ ५५ ॥  
 वेत्ति भूतमयत्वं तन्मिथैव न तु वास्तवम् ।  
 तथा यथा त्वं संकल्पपुरुषस्य सतोऽसतः ॥ ५६ ॥  
 ततः शरीरधातूनां तेन पृथ्व्यादिकाः कृताः ।  
 अभिधाः पञ्च चित्पुष्टा जगदित्येव ताः स्थिताः ॥ ५७ ॥  
 यथा त्वसत्य एवायं संकल्पः सत्य एव ते ।  
 तथासावात्मसंकल्पं सत्यमेवानुभूतवान् ॥ ५८ ॥  
 स स्वयं चिन्मयाकाशः ससंकल्पश्चिदम्बरम् ।  
 अतः स्वप्नो जगत्सर्वं कृतो नाशोद्भवौ स्थितौ ॥ ५९ ॥  
 यथैवैतन्मनः सत्यं तदंशाः सत्यमेव ते ।  
 तथैव तत्कृताश्चन्द्ररुद्रार्केन्दुमरीचयः ॥ ६० ॥  
 एवं स्थिते जगज्जालं तन्मनोराज्यमुच्यते ।  
 तच्च शून्यं निरालम्बमाकाशकचनं चिति ॥ ६१ ॥  
 यथा स्वप्नपुरं व्योम संकल्पाद्रिर्यथा नभः ।  
 तथा ब्रह्मजगच्चैव खमेवाच्छमनाकृति ॥ ६२ ॥  
 एवमाभासमात्रस्य कचतोऽनिशमव्ययम् ।  
 सर्गादिमध्यान्तदृशो मुधैवात्रोदिताः स्थिताः ॥ ६३ ॥  
 किञ्चिदाकाशकोशस्य तव वा मम वानघ ।  
 जगतो वापि जायेत किंवा नश्यति मे वद ॥ ६४ ॥  
 तत्किमर्थमनर्थाय निरर्थकमपार्थकाः ।  
 कस्मादभ्युदिता ब्रूहि रागद्वेषभयादयः ॥ ६५ ॥

॥ ५२ ॥ ५३ ॥ तदात्मा जीवो जगच्च तयोर्द्वयोः ॥ ५४ ॥  
 ॥ ५५ ॥ पृथ्व्यादिभूतमयत्वं वेत्ति । यथा त्वं स्वसंकल्पपु-  
 षस्य असत एव सतो नगरादेर्भूतमयत्वं वेत्ति तद्वत् ॥ ५६ ॥  
 ब्रह्माण्डात्मकस्वशरीरधातूनां कठिनद्रवादिभागानां तेन ब्रह्मणा  
 पृथ्व्यादिका अभिधाः संज्ञाः कृताः । ताः समुदितरूपेण जग-  
 दित्येव स्थिताः ॥ ५७ ॥ यथा असत्योऽपि ते संकल्पो मनो-  
 राज्यकौतुकाद्यर्थक्रियाकारित्वात् सत्य एवानुभूयते त्वया तथा  
 असौ ब्रह्मापि आत्मनः संकल्पं सत्यमित्येवानुभूतवान् । तस्य  
 समष्ट्यात्मत्वात् तत्संकल्पजस्य सर्वजनसाधारणार्थक्रियेति  
 विशेष इति भावः ॥ ५८ ॥ तमेव स्फुटयति—स इत्या-  
 दिना । स ब्रह्मा स्वयं चिन्मयाकाश एव परमार्थतः । तत्सं-  
 कल्पोपि चिदम्बरमेव ॥ ५९ ॥ कथं तर्हि तत्कृताश्चन्द्रतारा-  
 दयः सर्वार्थक्रियाहेतवस्तत्राह—यथैवेति । तदंशास्तद्वत्तयस्ते  
 सत्यं प्रवृत्त्याद्यर्थक्रियासमर्था एव ॥ ६० ॥ ६१ ॥ ६२ ॥  
 सर्गस्य आदिमध्यान्तदृशो जन्मस्थितिभङ्गप्रत्ययाः ॥ ६३ ॥  
 अत एवात्मनश्चिदाकाशरूपतानुसंधाने तव वा मम वान्यस्य  
 वा न कस्यचित्सर्गादयः सन्तीत्याह—किमिति । जगतो जड-  
 लादेव सुतरां न जन्मादिप्रत्ययप्रसक्तिरिति द्योतनाय प्रहृणं

वस्तुतोऽङ्गं न सर्गादिर्न सर्गो नाप्यसर्गता ।  
 विद्यते सकृदाभातमिदमित्थं सदैव तत् ॥ ६६ ॥  
 आशून्ये विपुलाभोगे स्वच्छचिज्जलपूरिते ।  
 कलनापङ्ककलिले भविष्यति चिदम्बरे ॥ ६७ ॥  
 अन्तरिक्षाक्षयक्षेत्रे खात्मनो गगनात्मिका ।  
 तस्माद्वीजादियं जाता भूरिभूतशिलावलिः ॥ ६८ ॥  
 नास्ति किञ्चिदिह क्षेत्रं व्युप्तं नाम न किञ्चन ।  
 न बीजमस्ति नो जातं किञ्चित्सर्वं च संस्थितम् ॥ ६९ ॥  
 याः शिलावलयस्तत्र पुष्टास्ता विबुधादयः ।  
 यास्तु वर्णोज्ज्वला एताः स्वास्थिता बुद्धबुद्धयः ॥ ७० ॥  
 यास्त्वर्धपङ्कास्ता एता नरनागादिजातयः ।  
 यास्त्वाश्याना रजोनष्टास्ताः कृमिस्थावरादयः ७१ ॥  
 यास्तु गुर्व्यः फलैर्हर्णाः शून्याकाराः क्षयक्षताः ।  
 अशरीराः शरीरिण्यस्ताः पिशाचादिकाः स्मृताः ७२ ॥  
 नहि संकल्पितुः स्वेच्छा क्वचित्पर्यनुयुज्यते ।  
 तास्तथेच्छा विरिञ्चस्य तथा नाम तथोदिताः ॥ ७३ ॥  
 सर्वा एव चिदाकाशरूपिण्यो भूतजातयः ।  
 आतिवाहिकदेहिन्यः पृथ्व्यादिरहितात्मिकाः ॥ ७४ ॥  
 ताश्चिराभ्यासवशतस्त्वाधिभौतिकसंविदम् ।  
 प्राप्ता दीर्घानुभवनात्स्वप्नजाग्रदृशामिव ॥ ७५ ॥  
 पिशाचाद्यास्तथा एते तथा भूताधिभौतिकाः ।

इत्यपि श्रीवा० वाल्मी० मोक्षो० निर्वा० उ० पाषा० पिशाचवर्णनप्रसङ्गेन जगद्ब्रह्मणोरैक्यप्रतिपादनं नाम चतुर्नतितमः सर्गः ॥ ९४ ॥

तिष्ठन्ति तुष्टमनसः स्वसंसारविहारिणः ॥ ७६ ॥  
 पश्यन्ति काश्चिदन्योन्यं ग्राम्या ग्राम्येयकानिव ।  
 स्वप्नैकलोकवास्तव्याद्वैता भूतजातयः ॥ ७७ ॥  
 काश्चिद्बहुनरप्राप्तस्वप्ननिर्माणलोकवत् ।  
 नान्योन्यमपि पश्यन्ति नानासंस्थानसंस्थिताः ॥ ७८ ॥  
 स्थिता यथैता जगति पिशाचाद्याः कुजातयः ।  
 प्रायस्तथैताः कुम्भाण्डयक्षप्रेतादयः स्थिताः ॥ ७९ ॥  
 यथा यत्रेह वै निम्ना जलं तत्रावतिष्ठते ।  
 तथा यत्र पिशाचाद्यास्तमस्तत्रावतिष्ठते ॥ ८० ॥  
 मध्याह्नेपि पिशाचश्चेदजिरे तिष्ठति स्वयम् ।  
 तत्तस्यान्धं तमस्तत्र संनिधानं करोत्यलम् ॥ ८१ ॥  
 न निहन्ति च तद्भानुर्न चान्यस्तत्प्रपश्यति ।  
 स एव चानुभवति पश्य मायाविजृम्भितम् ॥ ८२ ॥  
 अग्रेरादित्यचन्द्रादेस्तैजसं मण्डलं यथा ।  
 पिशाचादेरजन्त्यात्म तामसं मण्डलं तथा ॥ ८३ ॥  
 याति तेजस्यनोजस्त्वं तमस्योजः प्रधानताम् ।  
 उलूकवत्पिशाचाद्या आश्चर्यं तत्स्वभावतः ॥ ८४ ॥  
 एषा पिशाचा जनितस्य जातिः  
 प्रोक्ता मया ते समयानपेता ।  
 पिशाचतुल्यः सुरलोकपाल-  
 लोकेषु जातोऽहमिति प्रसङ्गात् ॥ ८५ ॥

पुरुषान्तराभिप्रायेण वा ॥ ६४ ॥ ६५ ॥ वस्तुतः परमार्थ-  
 दृशा । सर्गस्य आदिः कारणम् । सकृदाभातं अपुनरावरणतया  
 प्रथां गतम् । इदं प्रत्यग्रूपं सदैव तद्ब्रह्म ॥ ६६ ॥ तथाविधेऽपि  
 चिदम्बरे क्षेत्रे अज्ञानकल्पनापङ्केन कलिले सति खात्मनस्त-  
 स्मादेव बीजादियं भूरिभूतशिलावलिर्भविष्यति प्रागजाता चेति  
 परेणान्वयः ॥ ६७ ॥ ६८ ॥ कलनापङ्कनिरासे लाह—ना-  
 स्तीति ॥ ६९ ॥ एवं पिशाचजातिवर्णनप्रसङ्गेन सर्गतत्त्वं  
 व्युत्पाद्य प्रस्तुतानुकूलतया वर्णितभूतशिलाया अवयवादिभेद-  
 तया जातिभेदान्दर्शयति—या इति । तत्र तस्मिन्कलनापङ्क-  
 कलिले आत्मक्षेत्रे याः शिलावलयः पुष्टाः संरूढास्ता विबुधादयो  
 जातय इति सामान्योक्तिः विशिष्य विभजते—या इत्यादिना ।  
 तत्र यास्तु वर्णेन कान्यतिगयेनोज्ज्वला रत्नरूपा बुद्धबुद्धयो  
 देवर्ष्यादिजातयः ॥ ७० ॥ अर्धपङ्का अर्धवर्णोज्ज्वलाः शिलाः ।  
 आश्याना म्लानाः शिलाः ॥ ७१ ॥ गुर्व्यो बृहत्सो भारभूताः का-  
 न्तिप्रकाशादिफलैर्हर्णा बृथापापाणा इत्यावत् । अशरीरा अ-  
 देहाकाराः शरीरिण्यो देहाकाराश्च शिलाः ॥ ७२ ॥ ननु हिरण्य-  
 गर्भस्योत्तमदेवादिरत्नान्येव तत्र क्षेत्रे उत्पद्यन्तामित्येव संकल्पः  
 कुतो नाभूत्किमर्थं बृथापापाणरूपपिशाचजात्युत्पादनसं-  
 कल्पोऽभूत्तत्राह—नहीति । संकल्पितुः संकल्पयितुर्धातुरिच्छा  
 नहि पर्यनुयुज्यते आक्षिप्यते । तत्तत्पृज्यजीवप्राक्तनकर्माद्यनु-

सारित्वादिति भावः । विरिञ्चस्य ता इच्छास्तथा जातास्तथैव  
 पिशाचजातय उदिताः ॥ ७३ ॥ शिलात्वोत्प्रेक्षणात्प्रसक्तं  
 भौतिकत्वं भूतजातीनां वारयति—सर्वा एवेति ॥ ७४ ॥ कथं  
 तद्वैस्माकं देहे भौतिकत्वानुभवस्तत्राह—ता इति ॥ ७५ ॥  
 तथाभूतं विराभ्यासप्राप्तमाधिभौतिकमाधिभौतिकत्वं येषाम् ।  
 स्वयोनोभोग्यभोगैस्तुष्टमनसः । तथाच तेषां पिशाचदेहः कुत्सि-  
 तभोगश्च प्रिय एव न बीभत्सो भातीति भावः ॥ ७६ ॥ अन्योन्यं  
 पश्यन्ति दर्शनादिना व्यवहरन्ति । ग्राम्येयकान् ग्रामीणानिव  
 ग्राम्यशब्दात्स्वार्थं ढकञ्छान्दसः ॥ ७७ ॥ बहु प्रायेण ॥ ७८ ॥  
 पिशाचजातिवदेव कुम्भाण्डादिजातीनां प्रायशस्तामसी आति-  
 वाहिकदेहचेष्टादिस्थितिरीत्याह—स्थिता इति ॥ ७९ ॥ नि-  
 म्रतातारतम्येन जलस्थितितारतम्यवत्पापतारतम्येन तेषु तम-  
 स्तारतम्यमित्याह—ग्रथेति ॥ ८० ॥ तत्रेति दर्शनाद्यत्रेत्य-  
 ध्याहार्यम् । अजिरे सातपचत्वरेऽपि तिष्ठति चेत् ॥ ८१ ॥  
 भानुः सूर्यस्तत्तमो न निहन्ति । स पिशाच एव ॥ ८२ ॥  
 अस्मदादीनां प्रकाशसिद्धये अग्न्यादित्यादितेजोमण्डलमिव  
 पिशाचादेर्व्यवहारसिद्धये तामसं मण्डलमस्तीत्याह—अग्ने-  
 रिति । इन्धनाद्यजन्यात्म ॥ ८३ ॥ अनोजस्त्वं नैर्वत्यम् ।  
 तदेतदाश्चर्यम् ॥ ८४ ॥ हे राम, मया ते पिशाचयोनौ आज-  
 नितस्य जीवस्य एषा जातिर्यथाप्रश्नं प्रोक्ता । समयः पृष्ठम-

## पञ्चनवतितमः सर्गः ९५

श्रीवसिष्ठ उवाच ।

ततश्चिदाकाशवपुर्भूतपञ्चकवर्जितः ।  
 विहरन्नहमाकाशे पिशाच इव मंथितः ॥ १ ॥  
 न मां पश्यन्ति चन्द्रार्कशका हनिहरादयः ।  
 न देवसिद्धगन्धर्वकिंनरा नाप्सगोगणाः ॥ २ ॥  
 नाकामन्ति मयाक्रान्ता न च शृण्वन्ति मद्ब्रुवः ।  
 इत्यहं मोहमापन्नो विक्रीत इव सज्जनः ॥ ३ ॥  
 अथ चिन्तितवानस्मि सत्यकामा इमे वयम् ।  
 पश्यन्तु मां सुरगणास्तेन तस्मिन्सुरालये ॥ ४ ॥  
 द्रष्टुं प्रवृत्ता मामग्रे वास्तव्याः सर्व एव ते ।  
 झटित्वेव पुरं प्राप्तमिन्द्रजालद्रुमं यथा ॥ ५ ॥  
 अथ गीर्वाणगेहेषु संपन्नो व्यवहार्यहम् ।  
 यथास्थितसमाचारः स्थितो निःशङ्कचेष्टितः ॥ ६ ॥  
 यैरविज्ञातवृत्तान्तैर्दृष्टोऽहमजिरोत्थितः ।  
 वसिष्ठः पार्थिव इति लोकेषु प्रथितोऽस्मि तैः ॥ ७ ॥  
 व्योमन्यादित्यरश्मिभ्यो दृष्टोऽहं यैर्नभोगतैः ।  
 वसिष्ठस्तैजस इति लोकेषु प्रथितोऽस्मि तैः ॥ ८ ॥  
 वातात्समुदितो दृष्टो यैरहं गगनास्पदैः ।  
 सिद्धैर्वातवसिष्ठाख्यस्तैरहं समुदाहृतः ॥ ९ ॥  
 यैरहं सलिलाद्दृष्टः प्रोत्थितस्तैर्मुनीश्वरैः ।  
 उक्तो वास्विसिष्ठोऽहमिति मे जन्मसंततिः ॥ १० ॥  
 ततःप्रभृति लोकेऽहं पार्थिवः प्रथितः क्वचिन् ।

अम्मयः क्वचिदन्येषां तेजसो मारुतः क्वचिन् ॥ ११ ॥  
 अथ कालेन मे तत्र तस्मिन्नेवातिवाहिके ।  
 आधिभौतिकता देहे रुढारूढान्तरेणिता ॥ १२ ॥  
 यदेतदातिवाहिन्यमाधिभौतिकता च खम् ।  
 द्वयमप्येकदेहात्म नतः क्वचिन्ति मे चितिः ॥ १३ ॥  
 एवमात्म क्वचिद्योम कचनत्माप्यहं नभः ।  
 परमेव निराकारं युष्मास्वाकारवानपि ॥ १४ ॥  
 जीवन्मुक्तो व्यवहरंस्तथास्ते ब्रह्मस्वात्मकः ।  
 तथैवादेहमुक्तोऽपि तिष्ठति ब्रह्ममात्रकः ॥ १५ ॥  
 मम न ब्रह्मतापेता तादृग्यवहनेरपि ।  
 असंभवादन्यदृशो युष्मदादिष्वहं त्वहम् ॥ १६ ॥  
 यथाज्ञस्य स्वप्ननरे निर्जन्मनि निराकृतौ ।  
 आधिभौतिकताबुद्धिस्तथा मे जगतोपि च ॥ १७ ॥  
 एवमेवावभासन्ते सर्व एव स्वयंभुवः ।  
 सर्गाश्च ननु जायन्ते प्रयाता इव चोदिताः ॥ १८ ॥  
 एष सोहमिहाकाशवसिष्ठः पुष्टतामिव ।  
 गतोद्य स्वात्मनाभ्यासाद्भवतां वा भवतिस्थितिः ॥ १९ ॥  
 आकाशात्मान एवैते सर्व एव स्वयंभुवः ।  
 यथात्वे तन्मनोमात्रमिमे सर्गास्तथैव हि ॥ २० ॥  
 अहमादिरयं सर्गस्त्वपरिज्ञानदोषतः ।  
 वेताल इव बालानां गतो वो वज्रसारताम् ॥ २१ ॥  
 परिज्ञातस्तु कालेन स्वल्पेनैवोपशाम्यति ।

वश्यं वक्तव्यमिति व्याख्यातुसंप्रदायस्तदनपेता । तद्वशादिति  
 यावत् । सुरलोकपाललोकेष्वहं पिशाचतुल्यो जातोऽस्मीति  
 यदवोचं तत्प्रसङ्गात्तत्राव्याप्ये सतीत्यर्थः ॥ ८५ ॥ इति श्रीवा-  
 सिष्ठमहारामायणतात्पर्यप्रकाशे निर्वाणप्रकरणे उत्तरार्धे  
 चतुर्नवतितमः सर्गः ॥ ९४ ॥

सत्यसंकल्पतास्मृत्या व्यवहारः पुनर्जनैः ।

स्वस्याकाशवसिष्ठादिनामासिधेह वर्ण्यते ॥ १ ॥

विहरन् संचरन् ॥ १ ॥ २ ॥ मया पादन्यासारोहणाध्या-  
 सनादिना आक्रान्ता अपि मां न प्रत्याक्रामन्ति । मोहं पूर्वा-  
 परकतैर्व्याप्रतिशङ्काम् ॥ ३ ॥ चिन्तितवान् चिन्तया स्मृत-  
 वान् । सत्यकामा इमे वयमिति स्मृत्यभिनयः । पश्यन्तु मां  
 सुरगणा इति च संकल्पितवानिति शेषः ॥ ४ ॥ अग्रे वस-  
 न्तीति वास्तव्याः । 'वसेत्यव्यक्तर्तिरिणच' इत्युपसंख्यानान्  
 ॥ ५ ॥ व्यवहारी संभाषणादिव्यवहरणशीलः संपन्नः ॥ ६ ॥  
 अजिरे चत्वरभूमौ प्रथममाविर्भूतो दृष्टस्तैस्तृप्तिवीत एव  
 भदुत्पत्तिं कल्पयद्भिः पृथिव्या जातः पार्थिवोऽयं वसिष्ठ इति  
 लोकेषु प्रथितः प्रख्यातिं नीतोऽस्मि । एवमग्रेऽपि योज्यम्  
 ॥ ७ ॥ ८ ॥ ९ ॥ इति एवरीत्या परकल्पनयैव मे पृथिव्या-  
 दिभ्यो जन्मनां संततिः परंपरा ॥ १० ॥ मारुतो मरुन्मय-

देहः ॥ ११ ॥ तस्मिन्नेवातिवाहिके देहे आधिभौतिकता रुढा  
 प्रादुर्भूता रुढेन चिराभ्यासपरिणतेन आन्तरेण मनसा ईरिता  
 गमिता । आरूढान्तैरन्यैः सिद्धैरीरिता गदितेति वा ॥ १२ ॥  
 तर्हि किमज्ञवद्भौतिकदेहात्मैवाभूनेत्याह—यदेतदिति । यत्  
 इदं द्वयमपि स्वमाकाशमेव तद्रूपेणैकदेहात्मेत्येतत्तत्त्वतः परि-  
 ज्ञातं ततो मे चित्तिरेवात्मभावेन क्वचित् न देहात्मभावेन देहा-  
 त्मभाव इत्यर्थः ॥ १३ ॥ क्वचिद्योमादिभूतरूपेण कचनत्मा-  
 प्यहम् । एवमात्म चिदेकस्वभावं परं नभ एव न भूताकाशा-  
 दिस्वभावः । कथं तर्ह्यकारवान् दृश्यसे तत्राह—युष्मा-  
 स्थिति । युष्मदुपदेशादिव्यवहारसिद्ध्यर्थमित्यर्थः ॥ १४ ॥  
 वस्तुतस्तु सदेहविदेहमुक्तयोरैकरूप्यमेवेत्याह—जीवन्मुक्त  
 इति ॥ १५ ॥ युष्मदादिषु उपदेशार्थमहं वसिष्ठदेहः संपन्न  
 इत्यर्थः ॥ १६ ॥ शून्ये देहे कथं तर्हि आधिभौतिकता रुढे-  
 क्तिस्तत्राह—यथेति ॥ १७ ॥ जगतो जनान्तरस्य च ब्रह्मादि-  
 शरीराणि तत्कृतसर्गाद्यैवमेव परदृष्ट्यैवाधिभौतिका इत्याह—ए-  
 वमेवेति ॥ १८ ॥ भवतिस्थितिर्भवद्बुद्ध्यनुसारिभौतिकदेहस्थितिः  
 ॥ १९ ॥ ममेव हिरण्यगर्भस्यापि खट्व्या जगद्ब्रह्माकाशात्म-  
 कमेवेत्याह—आकाशेति । परीक्षकदृशा एतन्मनोमात्रम् ॥ २० ॥  
 वः अज्ञजनानाम् ॥ २१ ॥ दूरगते बन्धो ज्ञेहो यथा कालेनो-

वासनातानवात्स्नेहो बन्धो दूरगते यथा ॥ २२ ॥  
 घनन्वमहमासाद्य तथा सर्वस्य शाम्यति ।  
 परिज्ञाता यथा स्वप्ननिधेरादेयभावना ॥ २३ ॥  
 शाम्यन्ति संपरिज्ञाताः सकला दृश्यदृष्टयः ।  
 यथा मरुनदीवेगवारिग्रहणबुद्धयः ॥ २४ ॥  
 महारामायणप्रायशास्त्रप्रेक्षणमात्रतः ।  
 एतदासाद्यते नित्यं किमेतावति दुष्करम् ॥ २५ ॥  
 संसारवासनाभावरूपे सक्ता नु यस्य धीः ।  
 मन्दो मोक्षे निराकाङ्क्षी स श्वा कीटोऽथवा जनः २६  
 भोगाभोगः किलायं यः स जीवन्मुक्तबुद्धिना ।  
 कीदृशो भुज्यमानः स्यात्कीदृक्स्यान्मौर्ख्यसेविना २७  
 महारामायणप्रायशास्त्रप्रेक्षणमात्रतः ।

इत्यार्षे वासिष्ठमहारामायणे वाल्मीकीये मो० नि० उत्तरार्धे पाषा० वसिष्ठशरीरवर्णनं नाम पञ्चनवतितमः सर्गः ॥ ९५ ॥

॥ दिवसः १७ ॥ पापाणोपाख्यानं समाप्तम् ॥

षण्णवतितमः सर्गः ९६

श्रीवसिष्ठ उवाच ।

पापाणाख्यानमेतत्ते कथितं कार्यकोविद ।  
 अनयेमाः स्फुरद्दृष्ट्वा सृष्टयो नभसि स्थिताः ॥ १ ॥  
 न च स्थितं किञ्चनापि कञ्चनापि कदाचन ।  
 स्थितं ब्रह्मघने ब्रह्म यथास्थितमखण्डितम् ॥ २ ॥  
 ब्रह्मचिन्मात्रकं विद्धि तद्यथा स्वप्नदृष्टिषु ।

पशाम्यति तद्वत् ॥ २२ ॥ अहंकाररूपं घनत्वं स्थौल्यं तथा  
 शाम्यति । आदेयभावना उपादेयतावासना ॥ २३ ॥ २४ ॥  
 प्रायपदं सदृशपरम् । एतत् उक्तरूपं जीवन्मुक्तत्वम् ॥ २५ ॥  
 संसारात्यासक्त्या अथात्मशास्त्रपराङ्मुखं निन्दति—संसारेति ।  
 यस्य जनस्य धीः संसारवासनावशात् अभावरूपे अवस्तुस्व-  
 भावे देहेन्द्रियभोग्यादिरूपे सक्ता मोक्षविषये निराकाङ्क्षी स  
 जनोऽशुचिभोगासक्तिसाम्याच्छ्रद्धा अथवा कीटो ननु मनुष्यः ।  
 ज्ञानाधिकारयोग्यमनुष्यदेहस्यायोग्य इत्यर्थः ॥ २६ ॥ यथैक-  
 मेधान्नं हविः पुरोडाशादि शुचितमरूपं देवद्विजादिभिर्भुज्यते उ-  
 च्छिष्टपुंरीषाद्यशुचिरूपं तु श्वकीटादिभिस्तथा जीवन्मुक्तैः  
 शब्दादिभोगः शुद्धचिन्मात्रानन्दस्वरूपो भुज्यते । मूर्खैस्तु  
 अशुचितमविषयरूप इत्याशयेनाह—भोगेति । जीवन्मुक्तबु-  
 द्धिना भुज्यमानो भोगस्याभोगः कलापः कीदृशः स्यात् ।  
 मौर्ख्यमन्यथावस्तुवेदनं सेवते तच्छीलेन मूर्खेण च भुज्यमानः  
 कीदृक् स्यात्तद्विस्तृतमित्यर्थः ॥ २७ ॥ किञ्चाज्ञानां भोग्यार्थ-  
 ध्वमिरिव तृष्णाकोवलोभादिलक्षणः संताप एवोदेति शास्त्रपरि-  
 शीलिनां सुज्ञानां सर्वार्थेषु परा अन्तःशीतलतोदेतीत्यपरो वि-  
 शेष इत्याह—महारामायणेति ॥ २८ ॥ एतस्मिन्नीदृशोऽपि  
 मोक्षे लोकस्य नार्थिलम् । अहो आश्चर्यम् ॥ २९ ॥ अयं  
 जनः प्रकृत्या स्वभावेनैव विषयैर्वशीकृतः अतएव परस्परं

अन्तःशीतलतोदेति परार्थेषु हिमोपमा ॥ २८ ॥  
 मोक्षः शीतलचित्तत्वं बन्धः संतप्तचित्तता ।  
 एतस्मिन्नपि नार्थित्वमहो लोकस्य मूढता ॥ २९ ॥  
 अयं प्रकृत्या विषयैर्वशीकृतः  
 परस्परं श्रीधनलोलुपो जनः ।  
 यथार्थसंदर्शनतः सुखी भवे-  
 न्मुमुक्षुशास्त्रार्थविचारणादितः ॥ ३० ॥  
 श्रीवाल्मीकिरुवाच ।  
 इत्युक्तवत्यथ मुनौ दिवसो जगाम  
 सायंतनाय विधयेऽस्तमिनो जगाम ।  
 स्नातुं सभा कृतनमस्करणा जगाम  
 श्यामाक्षये रविकरैश्च सहाजगाम ॥ ३१ ॥

पुरं भवन्निजाद्रूपाय कदाचन भिद्यते ॥ ३ ॥  
 स्वयंभूत्वसमापत्तौ तथा दृश्यव्यवस्थितौ ।  
 स्वरूपमजहत्वेव चिदाकाशमजं स्थितम् ॥ ४ ॥  
 न स्वयंभूर्न च जगन्न स्वप्नपुरमस्त्यलम् ।  
 स्थितं संविन्महादृष्ट्या ब्रह्मचिन्मात्रमेतया ॥ ५ ॥  
 यथा पुरं भवत्स्वप्ने चिद्रूपं स्वात्मनि स्थितम् ।

गुद्धचौर्यहरणादिनापि स्त्रीधनादिसंपादनात्तल्लोपः । एवं भ्रा-  
 न्ति संतापैः सदा दंदह्यमानोऽयं मुमुक्षुशास्त्राणामर्थविचारणति-  
 दिध्यासनाद्युपायतो यथार्थवस्तुसंदर्शनत एव सुखी गतसंतापः  
 पूर्णानन्दो भवेन्नोपायान्तरेणेत्यर्थः ॥ ३० ॥ ३१ ॥ इति  
 श्रीवासिष्ठमहारामायणतात्पर्यप्रकाशे निर्वाणप्रकरणे उत्तरार्धे  
 पञ्चनवतितमः सर्गः ॥ ९५ ॥

पापाणाख्यानतात्पर्यं चिद्विवर्तो जगद्गमः ।

वर्णयतेऽत्र चिदेवात्मा ब्रह्मानन्दोऽजरामरः ।

विस्तरेण वर्णितं पापाणाख्यानं परमप्रकृते योजयति—पा-  
 पाणाख्यानमिति । अनया आख्यायिकया स्फुरन्त्या चिन्मात्र-  
 पूर्णतादृष्ट्या सर्वाः सृष्टयो नभसि चिदाकाशे शून्यभावे च  
 स्थिता इति निश्चिन्वित्यर्थः ॥ १ ॥ ब्रह्मघने सैन्धवघनवदेक-  
 रसे स्वभावे ॥ २ ॥ जगतश्चिन्मात्रविवर्तत्वं स्वप्ने सर्वानुभव-  
 सिद्धमित्याह—ब्रह्मेति । निजाच्चिद्रूपात्कदापि न भिद्यते न  
 प्रच्यवते । तथाच स्वरूपादप्रच्युतस्य रूपान्तरप्रतिभासो विवर्त-  
 इति तल्लक्षणं जगति प्रसिद्धमित्यर्थः ॥ ३ ॥ स्वप्नवत्सर्गेऽपि विवर्तता  
 बोध्येत्याह—स्वयंभूत्वसमापत्ताविति । स्वयंभूः समष्टिजीवस्त-  
 र्वेन सूक्ष्मोपाधिसमापत्तौ दृश्यस्थूलव्यवस्थितौ च । अजं निर्वि-  
 कारम् ॥ ४ ॥ जगच्चेद्विवर्तस्तर्हि परमार्थदृष्ट्या किं स्थितं  
 तदाह—नेति ॥ ५ ॥ दृष्टान्तेऽपि तत्सममित्याह—यथेति ।



अम्बुण्डमेवमासृष्टेरा महाप्रलयस्थितेः ॥ ६ ॥  
 हेमहेमाश्मन्तोः स्वप्नपुरचेतनयोर्थथा ।  
 भेदो न संभवत्येव न भेदश्चित्तिसर्गयोः ॥ ७ ॥  
 चित्तिरेकास्ति नो सर्गो हेमास्ति न तदृमिका ।  
 स्वप्नाचले चिदेवास्ति न तु काचन शैलता ॥ ८ ॥  
 चिदेव शैलवद्भाति यथा स्वप्ने निरामया ।  
 तथा ब्रह्म निराकारं सर्गवद्भाति नेतरत् ॥ ९ ॥  
 चिन्मात्रमिदमाकाशमनन्तमजमव्ययम् ।  
 महाकल्पसहस्रेषु नोदेति न च शाम्यति ॥ १० ॥  
 चिदाकाशो हि पुरुषश्चिदाकाशो भवानयम् ।  
 चिदाकाशोऽहमजरश्चिदाकाशो जगन्नयम् ॥ ११ ॥  
 चिदाकाशं वर्जयित्वा शयमेव शरीरकम् ।  
 अच्छद्योऽसावदाह्योऽसौ चिदाकाशो न शाम्यति ॥  
 अतो न किञ्चिन्म्रियते न च किञ्चन जायते ।  
 चित्त्वात्तत्तश्चित्कचनं जगदित्यनुभूयते ॥ १३ ॥  
 चिन्मात्रपुरुषो जन्तुश्चियते यदि नाम वा ।  
 ततो मरिष्यत्तत्पुत्रो निःसंदेहं पितुर्मृतौ ॥ १४ ॥  
 एकस्मिन्प्रमृते जन्तावमरिष्यन्तु सर्वदा ।  
 सर्व एव जनाः शून्यमभविष्यन्महीनलम् ॥ १५ ॥  
 न चाद्यापि मृतं राम चिन्मात्रं कस्यचित्कचित् ।  
 नच शून्या स्थिता भूमिस्तस्माच्चित्पुरुषोऽक्षयः ॥ १६ ॥  
 एकं चिन्मात्रमेवाहं न शरीरादयो मम ।  
 इति सत्यनुसंधाने क्व जन्ममरणादयः ॥ १७ ॥  
 अहं चिन्मात्रममलमित्यात्मानुभवं स्वयम् ।  
 अपहन्त्यात्महन्तारो निमज्जन्त्यापदर्शने ॥ १८ ॥  
 चिदहं गगनादच्छा नित्यानन्ता निरामया ।

र्का जीविनं मे किंवापि मरणं वा सुखासुखे ॥ १९ ॥  
 व्योमात्मचेतनमहं के शरीरादयो मम ।  
 इत्यात्महापहृतेऽन्तर्योऽनुभूतं धिगस्तु तम् ॥ २० ॥  
 चिदाकाशमहं स्वच्छमनुभूतिरिति स्फुटा ।  
 यस्यास्तमागता मूढं तं जीवन्तं शवं विदुः ॥ २१ ॥  
 अहं वेदनमात्रात्मा कानि देहेन्द्रियाणि मे ।  
 लब्धात्मानमिति स्वच्छं प्रविलुम्पन्ति नापदः ॥ २२ ॥  
 चिन्मात्रं शुद्धमात्मानं योऽवलम्ब्य स्थिरः स्थितः ।  
 नाश्रयस्तं विलुम्पन्ति महोपलमिवेषवः ॥ २३ ॥  
 चित्त्वं स्वभावं विस्मृत्य वद्वास्या ये शरीरके ।  
 तैः सुवर्णं परित्यज्य गृहीतं भस्म वस्तुतः ॥ २४ ॥  
 बलं बुद्धिश्च तेजश्च देहोऽहमिति भावनात् ।  
 नश्यत्युदेत्येतदेव चिदेवाहमिति स्थितः ॥ २५ ॥  
 चिदाकाशमहं शुद्धं के मे मरणजन्मनी ।  
 एवं स्थिते स्युः किंनिष्ठा लोभमोहमदादयः ॥ २६ ॥  
 चिदाकाशादृते देहान्योन्यत्सारमवाभुयान् ।  
 तस्मै तद्युज्यते वक्तुं सन्ति लोभादयस्त्विति ॥ २७ ॥  
 न च्छिद्ये न च दह्येऽहं चिन्मात्रं वज्रवच्चिति ।  
 न देही निश्चयो यस्य तं प्रत्यन्तकरस्तृणम् ॥ २८ ॥  
 अहो नु सुगंधता ज्ञानदृष्टीनां यद्विदन्त्यलम् ।  
 शरीरशकलाभावे नश्याम इति मोहिताः ॥ २९ ॥  
 अहं चिन्नम एवेति सत्ये भावे स्थिरे सति ।  
 वज्रपातयुगान्ताग्निदाहाः पुष्पोऽकरोपमाः ॥ ३० ॥  
 चिन्मात्रममरं नाहं यन्नश्यामीति रोदिति ।  
 अनष्ट एव तदेहो जातापूर्वा खरोलिका ॥ ३१ ॥

अखण्डचिद्रूपं यथास्थितमेवमा सृष्टेरा महाप्रलयाज्जगद्रूपं भव-  
 त्तथैव स्थितमित्यर्थः ॥ ६ ॥ चिदनुविद्धतया सर्वसर्गानुभवा-  
 दपि सैव तथा स्थितेति निश्चय इत्याह—हेमेति । हेमाश्म-  
 मेर्वादां प्रसिद्धम् ॥ ७ ॥ ८ ॥ ९ ॥ आकाशं स्वच्छं सर्वगत-  
 मलेपकं च ॥ १० ॥ पुरुषो जीवः । भवानित्यादिरुक्तस्य  
 प्रपञ्चः ॥ ११ ॥ शवं निर्जीवमेव स्यात् ॥ १२ ॥ १३ ॥  
 चित्तो मरणे तद्देदे प्रमाणाभावात्सर्वमरणं स्यादित्याह—चि-  
 न्मात्रेति । ‘आत्मा वै पुत्रनामासि’ इति पुत्रस्य पित्रात्माऽभे-  
 दश्रुतेरिति भावः ॥ १४ ॥ ‘एक एव हि भूतात्मा भूते भूते व्य-  
 वस्थितः’ इति ध्रुतेरेकमरणे सर्वमरणप्रसङ्गश्चेत्याह—एकस्मि-  
 न्निति । एकैकमरणानधिकरणक्षणाप्रसिद्धेः सर्वदेत्युक्तिः । म-  
 हीतलप्रहणं जगन्मात्रोपलक्षणम् ॥ १५ ॥ तर्कस्य विपर्ययप-  
 र्यवसानं दर्शयति—नचेति ॥ १६ ॥ तथाच चिदात्मपरिज्ञा-  
 नादेव जननमरणाद्यनर्थनिवृत्तिः सिद्धेत्याह—एकमिति ॥ १७ ॥  
 चिन्मात्रमहमित्येवंरूपसामानुभवं ये अपहन्ति कुतर्कैः ख-  
 ण्डयन्ति त एवात्महन्तारः । वचनव्यत्ययश्छान्दसः । ‘अप-

हस्य’ इति वा पाठः ॥ १८ ॥ १९ ॥ इति विद्वद्भिरन्तरनुभू-  
 तमनुभवं यः कुतर्कैरपहृते स आत्महा तं धिगस्तु ॥ २० ॥  
 यस्य चिदात्माहमित्यनुभूतिरस्तं नाशमागता तं मूढं जीवन्त-  
 मपि शवं विदुस्तत्त्वविदः ॥ २१ ॥ इति बोधेन लब्धात्मानं  
 अविद्यादिमालिन्यापगमात्स्वच्छं पुरुषं मरणाद्यापदो न प्रवि-  
 ङ्मुम्पन्ति ॥ २२ ॥ २३ ॥ वस्तुतः सुवर्णं परित्यज्य भस्म  
 स्वर्णबुद्ध्या गृहीतम् ॥ २४ ॥ एतदेव बलबुद्ध्यादि ॥ २५ ॥  
 किंनिष्ठाः स्युः । नह्यात्मनिष्ठास्ते तदा येन तैरात्मा दुष्येदि-  
 त्यर्थः ॥ २६ ॥ देहान्स्थूलसूक्ष्मकारणाख्यान् । सारमात्मान-  
 मवाभुयात्पश्येत् । तस्मै मूढाय ॥ २७ ॥ अन्तकरो मृत्युः  
 ॥ २८ ॥ ज्ञानदृष्टीनां पण्डितानामपि सुगंधता व्यामोहो दृश्यते ।  
 यत् शरीरलक्षणशकलस्य जडवर्गैकदेशस्याभावे नाशो उपस्थिते  
 नश्याम इति मोहिता भीता जायन्त इति शेषः ॥ २९ ॥  
 ॥ ३० ॥ अमरं चिन्मात्रमहं न अतो नश्यामीति यद्वोदिति  
 तदनष्टे एवात्मनि रोदिति । सेयं विवेकिदृशा नटस्येव रोदन-  
 विडम्बना अपूर्वा खरोलिका परिहासक्रीडैव जाता ॥ ३१ ॥

इदं चेतनमेवाहं नाहं देहादिदृश्यः ।  
इति निश्चयवान्योऽन्तर्न स मुह्यति कर्हिचित् ॥३२॥  
अहं चेतनमाकाशो नाशो मे नोपपद्यते ।  
चेतनेन जगत्पूर्णं केव संदेहितात्र वः ॥ ३३ ॥  
चेतनं वर्जयित्वान्यत्किञ्चिद्भूयं जना यदि ।  
यदुच्यतां महामूढाः स्वात्मा किमपलप्यते ॥ ३४ ॥  
तच्चेतनं चेन्म्रियते तज्जनाः प्रत्यहं मृताः ।  
भूतं किं न मृता यूयं तन्मृतं किल चेतनम् ॥ ३५ ॥  
तस्मान्न म्रियते किञ्चिन्न च जीवति किञ्चन ।  
जीवामीति मृतोऽस्तीति चिच्चेतति न नश्यति ॥३६॥  
चिच्चेतति यथा वा यत्तत्तथा साशु पश्यति ।  
आवालमेषोऽनुभवो न क्वचित्सा च नश्यति ॥३७॥

परिपश्यति संसारं परिपश्यति मुक्तताम् ।  
सुखदुःखानि जानाति स्वरूपात्तन्न भिद्यते ॥ ३८ ॥  
अपरिज्ञातदेहात्तु धत्ते मोहाभिधां स्वयम् ।  
परिज्ञातस्वरूपात्तु धत्ते मोक्षाभिधां स्वयम् ॥ ३९ ॥  
नास्तमेति न चोदेति न कदाचन किञ्चन ।  
सर्वमेव च चिन्मात्रमाकाशविशदं यतः ॥ ४० ॥  
न तदस्ति न यत्सत्यं न तदस्ति न यन्मृषा ।  
यद्यथा येन निर्णीतं तत्तथा तं प्रति स्थितम् ॥४१॥  
यद्यथा जगति चेतति चेतनात्मा  
तत्तत्तथानुभवतीत्यनुभूतिसिद्धम् ।  
दृष्टं विषामृतदृशेव पदार्थजातं  
नातोस्ति संविदविधेयमिति प्रसिद्धम् ४२

इत्यार्षे वासिष्ठमहारामायणे वाल्मीकीये मोक्षोपायेषु निर्वा० अमरत्वप्रतिपादनं नाम षण्णवतितमः सर्गः ॥ ९६ ॥

### सप्तमवतितमः सर्गः ९७

श्रीवासिष्ठ उवाच ।

संविन्मयत्वाजगतः स्वप्नस्य परमात्मनः ।  
ब्रह्माकाशतया सर्वं ब्रह्मैवेत्यनुभूयते ॥ १ ॥  
भ्रमस्य चातिदृश्यत्वाददृश्यत्वान्महाचितेः ।

इदं नित्यापरोक्ष चेतनं चिन्मात्रमेवाहम् ॥ ३२ ॥ संदेहिता  
जन्ममरणदिसंशयः ॥ ३३ ॥ चेतनादन्यद्वयमिति हि चेत-  
यद्भिर्ह्येत्येत्येत् अचेतयद्भिर्वा । नाद्यः । चेतयद्भिश्चेतनास्वभावं  
स्वस्यानुभवद्विस्तथा वक्तुमशक्यत्वात् । न द्वितीयः । अचे-  
तयद्भिर्जडैर्वैयमचेतना इत्यनुभवितुमभिलषितुं किञ्चिदपलपितुं  
वा शक्यमित्याशयेनाह—चेतनमिति ॥ ३४ ॥ किञ्च चैतन्य  
स्वमरणं चेत्पश्यति तर्हि सदैव पश्येत् । तदा सर्वदा सर्वेषां  
जीवतां मरणानुभवः स्यादित्याह—तदिति ॥ ३५ ॥ एवं मर-  
णाप्रसिद्धौ तद्यावृत्तं जीवनमित्यपि कल्पना वृथेत्याशयेनाह—  
तस्मादिति । चेतति भ्रान्तिमनुभवति । स्वयंतु कदापि न नश्य-  
ति । तथाच ध्रुतिः ‘नहि द्रष्टृदृष्टेर्विपरिलोपो विद्यते अविनाशि-  
त्वात्’ इति ॥ ३६ ॥ सर्वेषामविनाशिचिच्चेतनानुसारेणैवार्थानुभवः  
प्रसिद्धो न तद्विपरीत्येनेत्याह—चिदिति ॥ ३७ ॥ स्वरूपाचि-  
त्स्वभावानु चेत्यभेदे देशभेदे कालभेदे च न भिद्यते ॥ ३८ ॥  
तर्हि बन्धमोक्षयोः किञ्चित् को वा विशेषस्तमाह—अपरिज्ञा-  
तेति ॥ ३९ ॥ ४० ॥ तथाच जगद्रूपेषु सत्यत्वमिथात्वे स्वस्व-  
निर्णयानुसारनियते न वास्तवं इत्याह—न तदस्तीति ॥ ४१ ॥  
उक्तमर्थं निगमयन्नुपसंहरति—यद्यदिति । पदार्थजातं विषा-  
मृतदृशेव कालभेदाद्भोक्तृभेदात्सहकारिभेदाच्चावित्यतविपरीत-  
व्यवस्थितार्थक्रियाभेदसंविदनुसारेणैव व्यवस्थितं दृष्टमित्यतो  
हेतोः संविदविधेयं संविदनुसारि किञ्चिदपि वस्तु नास्तीति  
यदुक्तं तत्प्रसिद्धमित्यर्थः ॥ ४२ ॥ इति श्रीवासिष्ठमहारामा-

मदशक्तिवदात्मेति सत्यतास्यापि युज्यते ॥ २ ॥

असत्त्वाद्दृश्यविश्रान्तेरलभ्यत्वान्महाचितेः ।

उपलब्धुरभावाच्च शून्यनास्तीव सत्यपि ॥ ३ ॥

यगतात्पर्यप्रकाशे निर्वाणप्रकरणे उत्तरार्धे षण्णवतितमः  
सर्गः ॥ ९६ ॥

वर्ण्यते सर्वशक्तित्वात्सर्वबाधुक्तिसत्यता ।

भोगासक्तिश्च सर्वेषां तत्त्वज्ञविरलस्थितिः ॥ १ ॥

ब्रह्मणः सर्वशक्तित्वात्सर्वबाधुक्तीनां सत्यतेति वक्ष्यमाणा-  
थोपयोगितया ‘न तदस्ति न यत्सत्यम्’ इति सर्गोपान्यश्लोकोक्तं  
समर्थयितुं भूमिकां रचयति—संविन्मयत्वादिति । परमात्मनः  
स्वप्नभूतस्य जगतः परमार्थसत्यब्रह्माकाशतया सर्वं ब्रह्मैवेति  
सत्यमेव जगत्सर्वैरनुभूयत इति नासत्यं किञ्चिदस्तीत्युक्तमि-  
त्यर्थः ॥ १ ॥ एवं ब्रह्मरूपेण सत्यत्वेऽपि कथं प्रतीयमानरू-  
पेण सत्यता । नहि रज्जुरूप सत्यमिति तदभ्यस्तः सर्पः सत्यो  
भवति तत्राह—भ्रमस्येति । तत्र हि सर्पोऽपि दृश्यो रज्जुरपि  
दृश्यः । उभयोर्दृश्यत्वे रज्जुदर्शने सर्पबाधादसत्यता इह तु जग-  
द्भ्रान्तिर्दृश्या तदधिष्ठानं महाचितिरदृश्येति वैषम्याच्चिदात्मा  
मदशक्तिरिव स्वयमदृश्यो दृश्यभ्रमहेतुः कार्यरूपेणैव स्वसत्तां  
प्रकटयतीत्यस्य जगद्रूपस्य सत्यता युज्यत इत्यर्थः ॥ २ ॥  
तर्हि न तदस्ति न यन्मृषेत्युक्तिः कथं घटतां ब्रह्मणो मृषात्वा-  
योगात्तत्राह—असत्त्वादिति । बन्धकाले दृश्यविश्रान्तेः सर्व-  
दृश्योपरमलक्षणमोक्षस्यासत्त्वादसंपत्तेस्तां विना महाचितेरद्वि-  
तीयचिदात्मनः अलभ्यत्वान्मुक्तिकालेऽपि उपलब्धुः प्रमातु-  
रन्तःकरणोपहितजीवस्योपलम्भकप्रमाणादेश्च बाधेनाभावाच्चा-  
त्यन्ताप्रसिद्धप्रायतया सति परमार्थवस्तुन्यपि शून्यत्वमिव

चिन्मात्रं पुरुषोऽकर्ता समेत्यव्यक्तो जगत् ।  
 एवं दृष्टेः सत्यमेतदेवमर्थानुभूतितः ॥ ४ ॥  
 विवर्तो ब्रह्मणो दृश्यमित्येवंवादिनोऽपि सन् ।  
 मतमेवं स्वरूपाणामर्थानामनुभूतितः ॥ ५ ॥  
 परमाणुसमूहात्म जगदित्यपि सत्यतः ।  
 संवेद्यते यथा यद्यत्तत्तथैवानुभूतितः ॥ ६ ॥  
 यथा दृष्टं तथैवेदमिह लोके परत्र च ।  
 नासन्न सदिति प्राढा सत्यमाध्यात्मिकी गतिः ॥ ७ ॥  
 बाह्यमेवास्ति नास्त्यन्यदित्यन्ये सत्यवादिनः ।  
 स्वात्मन्यक्षगणातीतं प्राप्नुवन्ति न ते यतः ॥ ८ ॥  
 अनारतविपर्यासदर्शनात्क्षणभङ्गधीः ।  
 युक्तैव तद्विदामाद्यं सर्वशक्ति हि तत्पदम् ॥ ९ ॥  
 कलविङ्कषट्पद्यायो धर्म इत्यपि तद्विदाम् ।  
 तथात्मसिद्धेर्ल्लेच्छानां तद्देशेषु न दुष्यति ॥ १० ॥

समाः सन्तश्च विप्राग्निविषामृतमृतिष्वपि ।  
 भान्त्येवं तद्विदां सर्वमिदं सर्वान्मकं यतः ॥ ११ ॥  
 स्वभावसिद्धमेवेदं युक्तमित्येव तद्विदाम् ।  
 अन्विष्टा याति नो प्राप्तिं बुद्धिमत्सर्वकर्तृता ॥ १२ ॥  
 एकः सर्वत्र कर्तेति सत्यं तन्मयं च तस्मात् ।  
 सोऽयं निश्चयवान्तोऽत्र तदाप्नोनीत्यवाधितम् ॥ १३ ॥  
 अयं लोकः परश्चास्ति स्नानाद्यादि च नेतरत् ।  
 एतदेतादृशं सत्यं विद्धि भावितभावनम् ॥ १४ ॥  
 अशेषं शून्यमेवेति वाङ्मानामेतदेव सन् ।  
 लभ्यते तद्विचारेण यत्र किञ्चन नैव हि ॥ १५ ॥  
 चित्तिश्चिन्तामणिरिव कल्पद्रुम इवेप्सितम् ।  
 आशु संपादयत्यन्तरात्मनात्मनि स्वात्मिका ॥ १६ ॥  
 नेदं शून्यं न चाशून्यमित्यवस्तु न तद्विदाम् ।  
 सर्वशक्तिर्हि सा शक्तिर्न तद्विद्यत एव तत् ॥ १७ ॥

सुवचमित्यर्थः ॥ ३ ॥ एवं सति सर्वेषां वादिनां वाक्यं स्व-  
 खानुभवसिद्धार्थप्रतिपादनात्सत्यमेवेति प्रपञ्चयिष्यन् प्रथमं  
 सांख्योक्तेः सत्यतां दर्शयति—चिन्मात्रमिति । इदं जगत्सुख-  
 दुःखमोहात्मतया अन्वीयमानं तथाविधसामान्यपरम्परावधि-  
 भूतगुणत्रयसाम्यावस्थालक्षणादव्यक्तनः प्रधानाख्यानमूलकार-  
 णान्महदहंकारादिक्रमेण समेति आविर्भवति । पुरुषस्तु चि-  
 न्मात्रमकर्ता च । तस्य भोगमोक्षसिद्धये सर्गः प्रवर्तते इत्येवं  
 दृष्टिस्थस्य कपिलस्य तस्य तथैव तत्सत्यमित्यर्थः ॥ ४ ॥ यस्तु  
 वेदान्ती ब्रह्मणो विवर्तो जगदिति वादी तस्यापि मतं सत् ।  
 तथा पर्यालोचने एवंप्रमाणामेवार्थानामनुभवादित्यर्थः ॥ ५ ॥  
 एवं कणादगौतमसौत्रान्तिकवैभाषिकाहंनानां परमाणुसमूहात्म-  
 कमेव जगदिति कल्पनापि तदनुभवानुसारित्वात्सर्वैवेत्याह—  
 परमाण्विति ॥ ६ ॥ एवं दृष्टमृष्टिवादिनामनिर्वचनीयमेवेह  
 लोके परत्र च जगन्नतु सदसदन्यतरकोटिप्रतिष्ठितमित्याध्या-  
 त्मिकी मनःकल्पनामात्ररूपा जगतो गतिरवगतिरपि सत्यम् ।  
 तैस्तथैवानुभववादित्यर्थः ॥ ७ ॥ एवं ये अन्ये चार्वाका बाह्यं  
 पृथिव्यादिभूतचतुष्टयमेवास्ति अन्यदान्तरमात्मरूपं नास्तीति  
 वदन्ति तेऽपि सत्यवादिन एव । यतस्ते अक्षगणेभ्यश्चक्षुरादि-  
 भ्योऽतीतं स्वात्मनि देहे विमृशन्तो न प्राप्नुवन्ति ॥ ८ ॥ एवं  
 क्षणिकवादिनां क्षणभङ्गधीरपि युक्तैव । प्रतिक्षणपरिणामिनां  
 सर्वभावानामनारतं विपर्यासदर्शनादित्यर्थः ॥ ९ ॥ यथा घ-  
 टेऽवसृष्टः कलविङ्कस्तन्मुखापावरणे बहिरुद्भूय गच्छति एवं  
 देहान्तः परिच्छिन्नो धर्मो जीवः कर्मक्षये परलोके उद्भूय  
 गच्छतीत्याहृतकल्पनापि सत्या । तथा म्लेच्छानां यवनादीना-  
 मीश्वरोत्पादितो देहाकार एव जीवो देहनिखननदेशेषु तिष्ठति  
 स ततः कालान्तरे ईश्वरेण परामृष्टस्तदिच्छया मुच्यते उच्छि-  
 द्यते । शाश्वतं स्वर्गं नरके वा निवेद्यत इति कल्पनापि तदनु-  
 भवावसारादेव न दुष्यति ॥ १० ॥ एवं सर्वत्र समबुद्धीनां

सन्मात्रवस्तुनि दत्तदृष्टीनां विषामृतमृतिजन्मादिषु विषमत्वेन  
 कादाचित्कत्वेन च प्रसिद्धेऽपि सर्वत्र समाः सदा सन्तश्च  
 भान्ति । यत इदं ब्रह्मैव सर्वं सर्वात्मकं चातो न किञ्चिदत्र  
 दुर्लभमिति सर्ववादिनामपि सर्वाभिलषितसिद्धिरित्यर्थः ॥ ११ ॥  
 एवं स्वभावाद्भव स्वयमेव सर्वं जगदुत्पद्यते स्वभावादेव नश्यति  
 न जगत् कर्ता कश्चिदस्तीति तद्विदां स्वभाववादिनां चार्वा-  
 काणां मतमपि युक्तमेव । यतो घटपटादौ दृष्टापि बुद्धिमत्सर्व-  
 कर्तृता वृष्टिवाततृणाङ्कुरादौ सम्यगन्विष्टापि प्राप्तिं नो याति ।  
 नह्यकालवृष्टिसुक्षेत्रतृणादयः कृषीवलानां नस्यकर्तृणामनिष्टा  
 विनैव कर्तारं स्वभावादेव जायमानाः कर्तृकल्पनां सहन्ते ।  
 नहि सर्वाणिष्टकर्ता कश्चिदस्ति तस्य चाकालवृष्टिपरिक्षेत्रतृणा-  
 दिना प्रयोजनमस्तीति कल्पना संभवतीति भावः ॥ १२ ॥  
 क्षित्यङ्कुरादौ सर्वत्र कार्यमात्रे एकः कर्ता इति यत्कल्पनं तदपि  
 सत्यम् । तथा निश्चयवतामीश्वरोपासकानां तत्प्राप्त्यनुग्रहवरदा-  
 नाद्यर्थक्रियादर्शनादित्याह—एक इति । तन्मयं तदासक्तं  
 चेतो येषाम् । सोऽयमुपासको यतस्तथा निश्चयवांस्ततः  
 सोऽन्तस्तत्स्वोपास्यं सर्वकर्तारं प्राप्नोति । नह्यसौ पूर्ववादीव न  
 वाधितं मन्यते । अकालवृष्टिसुक्षेत्रतृणादीनामपि सर्वाणिष्टला-  
 सिद्धेः सर्वकर्मफलप्रदस्येश्वरस्य दुष्कर्मफलानिष्टकर्तृत्वे दोषा-  
 भावाच्चेति ॥ १३ ॥ आस्तिकानामयं लोक इव परोऽपि लो-  
 कोऽस्ति । अतः परलोकार्थिनां तीर्थस्नानाग्निहोत्रादि इतरत्  
 निष्फलं न । एतादृशं तेषामेतद्व्यावृत्तभावनं सत्यमेव ॥ १४ ॥  
 एतत्तद्भावनमपि सत्यमेव । यत्र शून्यवादे तत्प्रमाणशून्ये प्रमे-  
 यशून्यत्वकल्पनसंभवादिति भावः ॥ १५ ॥ सर्ववादिनां स्व-  
 खाभिलषितसिद्धावुपपत्तिमाह—चित्तिरिति ॥ १६ ॥ एवं  
 शून्याशून्यविलक्षणा निर्वचनीयतृतीयविधावादिनामपि तत्स्वाभि-  
 मतमवस्तवसत्यं न । यतः सर्वशक्तेर्ब्रह्मणः सा अनिर्वचनीया  
 मायाशक्तिः । हि यस्मात्तच्छून्यं न । यद्विद्यते ब्रह्म तदेव च

तस्मान्स्वनिश्चये यस्मिन्यः स्थितः स तथा ततः ।  
 अवश्यं फलमाप्नोति न चेद्बाल्यान्निवर्तते ॥ १८ ॥  
 विचार्य पण्डितैः सार्थं श्रेष्ठवस्तुनि श्रीमता ।  
 स रुढो निश्चयो ग्राह्यो नेतरत्र यथा तथा ॥ १९ ॥  
 संभवत्युत्तमप्रज्ञः शास्त्रतो व्यवहारतः ।  
 यो यत्र नाम तत्रासौ पण्डितस्तं समाश्रयेत् ॥ २० ॥  
 सतां विवदमानानां सच्छास्त्रव्यवहारिणाम् ।  
 यः समाह्लादको निन्द्यः स श्रेष्ठस्तं समाश्रयेत् ॥ २१ ॥  
 सर्व एवानिशं श्रेयो धावन्ति प्राणिनो बलात् ।  
 परिनिम्नं पर्यासीव तद्विचार्य समाश्रयेत् ॥ २२ ॥  
 कल्लोलैरुह्यमानानां नृणां संसारसागरे ।  
 अज्ञाता दिवसा यान्ति तृणानामिव विन्दवः ॥ २३ ॥  
 श्रीराम उवाच ।  
 जगत्पूर्वं लतेवापि विश्रान्ता वितते पदे ।  
 पूर्वापरविचारेण के पराभावदर्शिनः ॥ २४ ॥  
 श्रीवसिष्ठ उवाच ।  
 जातौ जातौ कतिपये व्यपदेश्या भवन्ति ते ।  
 येषां यान्ति प्रकाशेन दिवसा भास्वतामिव ॥ २५ ॥

न उभयविलक्षणेत्यर्थः ॥ १७ ॥ बाल्यादविश्वासलक्षणान्चाप-  
 लाद्धेतोः पूर्वनिश्चयान्न निवर्तते चेदित्यर्थः । अथवा बाल्या-  
 दज्ञानान्न निवर्तते चेत् । तथाच यावदात्मज्ञानं नास्ति ताव-  
 देव तत्तत्सिद्धान्ताः सत्याः । आत्मज्ञाने तु आत्मैव सत्यो  
 नान्यदिति भावः ॥ १८ ॥ अतएवाविचाराद्यस्य कस्यचि-  
 त्सिद्धान्तो न ग्राह्य इत्याह—विचार्येति ॥ १९ ॥ पण्डितश्रे-  
 ष्ठलक्षणमाह—संभवतीति द्वाभ्याम् । शास्त्रतः अध्ययनतः ।  
 व्यवहारतः आचरणतः । यत्र देशे । नामेति तस्य दौर्लभ्या-  
 न्वेष्ट्यत्वद्योतनाय ॥ २० ॥ अनिन्यो निन्दायोग्यनिषिद्धाच-  
 रणहीनः ॥ २१ ॥ तर्हि किं निश्चयान्तरनिष्ठा विफला एव  
 नेत्याह—सर्वेएवेति । श्रेयः स्वस्वनिश्चयानुरूपमभिलषितम् ।  
 धावन्ति प्राप्नुवन्ति । तत्तेषु परमपुरुषार्थसाधनं किं स्यादिति  
 विचार्य सच्छास्त्रसङ्गुरु एव समाश्रयेत् ॥ २२ ॥ तौ च शीघ्रं  
 समाश्रयेन्न विलम्बेन आयुषि विश्वासायोगादित्याशयेनाह—  
 कल्लोलैरिति । कल्लोलैर्मनोरथपरम्परातरङ्गैः । अज्ञाताः अल-  
 क्षिताः । तृणानामग्रे लग्ना विन्दव इव ॥ २३ ॥ भोगतृष्णा-  
 प्रावल्यात्तद्विरक्ता मुमुक्षव एव दुर्लभास्तेष्वपि परमात्मतत्त्व-  
 साक्षात्कारवन्तस्त्वदुक्तलक्षणाः पण्डितश्रेष्ठा अतिदुर्लभा इत्यमु-  
 मेवार्थं विस्तरेण श्रोतुकामो रामः पृच्छति—जगदिति ।  
 वितते पदे ब्रह्माकशे जगद्विद्वत्सहस्रवितानजालप्रसारपूर्वक-  
 मतिविस्तारेण विश्रान्ता प्राणिनां भोगतृष्णेति शेषः । एवं  
 सति पूर्वपरजगत्स्वरूपानर्थविचारेण सारासारविचारेण च  
 भावः परमार्थस्तद्दर्शिनः परास्त्वदुक्तश्रेष्ठपण्डिताः के वा स्युः ।  
 ते अतिदुर्लभा इत्यर्थः ॥ २४ ॥ सत्यमतिदुर्लभास्तथापि  
 देवासुरमनुष्यगन्धर्वादिजातिभेदेषु ते सन्त्येवेति प्रयत्नेना-

अधश्चोर्ध्वं च धावन्तश्चक्रावर्तविवर्तनैः ।  
 सर्वे तृणवदुह्यन्ते मूढा मोहभवाम्बुधौ ॥ २६ ॥  
 नष्टात्मस्थितयो भोगवह्निषु प्रज्वलन्त्यलम् ।  
 देवा दिवि दवेनाद्रौ दह्यमाना दुमा इव ॥ २७ ॥  
 पातिता मदसंपन्ना दानवा दानवारिभिः ।  
 गजा इव निरालाना घोरे नारायणावटे ॥ २८ ॥  
 न गन्धमपि गन्धर्वा दर्शयन्ति विवेकजम् ।  
 गीतपीतपरामर्शाः सरन्ति हरिणा इव ॥ २९ ॥  
 विद्याधराश्च विद्यानामाधारत्वेन मोहिताः ।  
 स्फुरितानामुदाराणामपि कुर्वन्ति नादरम् ॥ ३० ॥  
 यक्षा विक्षोभितभुवो दक्षतामक्षता इव ।  
 दर्शयन्त्यसहायेषु बालवृद्धातुरेषु च ॥ ३१ ॥  
 दन्तिनामिव मत्तानां रंहसा हरिणारिणा ।  
 कृतः करिष्यसि त्वं च राक्षसानां परिक्षयम् ॥ ३२ ॥  
 भृशं पिशाचाः पश्यन्ति भूतभोजनचिन्तया ।  
 धूमान्धकारानिलया ज्वालायाहुतयो यथा ॥ ३३ ॥  
 नागजालमृणालानि मग्नानि धरणीतले ।  
 नगानामिव मूलानि जडानीव स्थितान्यलम् ॥ ३४ ॥

न्वेष्ट्या इति वसिष्ठ उत्तरमाह—जातौ जाताविति । 'तद्यो  
 यो देवानां प्रत्यबुध्यत स एव तदभवत्तथर्पाणां तथा मनुष्या-  
 णाम्' इत्यादिश्रुतिव्यपदेश्या भवन्ति संभवन्त्येव ॥ २५ ॥  
 अन्ये तु सर्वे मूढा मोहमहाम्बुधौ भोगतृष्णाकल्लोलैस्तृणवदु-  
 ह्यन्ते ॥ २६ ॥ तदेव देवादिजातिभेदेषु प्रपञ्चयति—नष्टा-  
 त्मस्थितय इत्यादिना । दवेन वनहुताशनेन ॥ २७ ॥ दानवा-  
 रिभिर्देवैर्नारायणलक्षणे अवटे महागते पातिताः ॥ २८ ॥  
 गन्धं लेशमपि । गीतलक्षणं यत्पीतं मदिरा तद्वशात्परैररिषडु-  
 गैराममृश्यन्त इति परामर्शो हरिणा इव मृत्युव्याधसंनिधि  
 सरन्ति गच्छन्ति ॥ २९ ॥ ब्रह्मविद्याया अपि विद्यात्वात्तद्यो-  
 ग्यताबलेन स्फुरितानामप्युदाराणां विवेकानामादरं न कुर्वन्ति ।  
 भोगसाधनविद्यास्वेव रमन्त इत्यर्थः ॥ ३० ॥ भयज्वरोन्मा-  
 दादिदोषोत्पादनेन विक्षोभिता भूर्जनावासो यैः । स्वयमक्षता  
 इव स्वदेहं स्थिरं मन्यमाना इति यावत् । असहायेष्वाकिषु  
 मणिमन्त्रादिवलशून्येषु च बालादिषु स्वदक्षतां दर्शयन्ति  
 ॥ ३१ ॥ राक्षसानां तु कामबलशौर्यादिना दन्तिवन्मत्तानाम-  
 रिणा शत्रुभूतेन हरिणा सिंहभूतेन विष्णुना प्राग्बहुशः परि-  
 क्षयः कृतः अग्रे च त्वं करिष्यसीति तत्प्रमादफलं तेषां प्रत्य-  
 क्षमेवेत्याह—दन्तिनामिति ॥ ३२ ॥ पिशाचानां तु सदा  
 क्षुधातुरत्वात्प्राणिवधभोजनचिन्तैव सदेति न कदाचिदपि  
 विवेकप्रसक्तिरित्याह—पिशाचा इति । अज्ञानधूमान्धकार-  
 स्याऽनिलवत्कोधर्हिंसादिज्वालात्वसंपादिकया भूतभोजनचि-  
 न्तया । यथा अग्नौ पतिता आहुतयः सदैव सधूमज्वालाया  
 दंदह्यमानं स्वं पश्यन्ति तथा पिशाचा अपीत्यर्थः ॥ ३३ ॥  
 एवं नागजातावपि विवेको दुर्लभ इत्याह—नागजालेति ।

विवरं शरणं येषां कीटानामिव भूतले ।  
 नेषामसुरवालानां विवेकेषु कथं वा ॥ ३५ ॥  
 अल्पमात्रकणार्थेन संचरन्ति दिवानिशम् ।  
 पिपीलिकासधर्माणः प्रायेण पुरुषा अपि ॥ ३६ ॥  
 सर्वासां भूतजातीनां व्यग्रानां व्यर्थदीर्घया ।  
 क्षीयाणामिव गच्छन्ति दिवसानि दुर्गहया ॥ ३७ ॥  
 न केचित्संस्पृशन्त्यन्तर्विवेको विमला जनम् ।  
 जले गाधे निपतितं निमज्जन्तं रजो यथा ॥ ३८ ॥  
 नीयन्ते नियमाधृता मानवा मानवायुभिः ।  
 काम्पिकैः स्फुटतापृताः किरारुनिकरा इव ॥ ३९ ॥  
 पानभोजनजम्बाले गहने योगिनीगणाः ।  
 दुर्गन्धपल्वलोद्गारे पतिताः पामरा इव ॥ ४० ॥  
 केवलं यमचन्द्रेन्द्रद्राकैवरुणानिलाः ।  
 जीवन्मुक्ता हरिव्रह्मगुरुशुकानलादयः ॥ ४१ ॥

इत्यपि वासिष्ठमहारामायणे वाल्मीकीये मोक्षोपायेषु नि० उ० विवेकिविरलत्ववर्णनं नाम समनवतितमः सर्गः ॥ ९७ ॥

### अष्टनवतितमः सर्गः ९८

श्रीवासिष्ठ उवाच ।

विवेकिनो विरक्ता ये विश्रान्ता ये परे पदे ।  
 तेषां तनुत्वमायान्ति लोभमोहादयोऽरयः ॥ १ ॥  
 न हृष्यन्ति न कुप्यन्ति नाविशन्त्याहरन्ति च ।  
 उद्विजन्तेऽपि नो लोकाल्लोकाशोद्वेजयन्ति च ॥ २ ॥  
 न नास्तिक्यान् चास्तिक्यात्कष्टानुष्ठानवैदिकाः ।  
 मनोज्ञमधुराचाराः प्रियपेशलवादिनः ॥ ३ ॥

धरणीतले पाताले । नगानां वृक्षाणां मूलाः नीव जडान्यचेतना-  
 नीव विवेकहीनानि स्थितानि ॥ ३४ ॥ ३५ ॥ एवं बलवीर्य-  
 प्रभावादिसंपन्नानां देवाद्यसुरान्तानां विवेकदौर्लभ्ये अन्येषां  
 तर्कि वाच्यमित्याशयेनाह—अल्पमात्रेत्यादि । पुरुषा मनुष्याः  
 ॥ ३६ ॥ ३७ ॥ यथा जले निमज्जन्तं रजः शुष्कपांसुर्न  
 स्पृशति तद्वत् ॥ ३८ ॥ मानो देहाद्यभिमानस्तल्लक्षणैर्वायुभिः  
 अक्रोधादिनियमैश्च आधृताश्चालिताः क्रोधादिवश्यतां नीयन्ते ।  
 यथा काम्पिकैः शूर्पकम्पकर्तुभिः कृपीवलैर्धानास्फुटतासिद्ध्यर्थं  
 खलेषु पृता उड्ढायिताः किरारुनिकरा निःसारधान्याभासस-  
 मूहा वायुभिर्नीयन्ते तद्वदित्यर्थः ॥ ३९ ॥ सुरारुधिरपानमां-  
 सादिभोजनलक्षणो जम्बालः पङ्को यस्मिंस्तथाविधे तामसधर्म-  
 फलभोगासकिलक्षणदुर्गन्धपल्वलोद्गारे पतिताः । अविवेकेने-  
 त्यर्थः ॥ ४० ॥ एवं देवादिजातिषु विवेकज्ञानदौर्लभ्यं प्रपश्य-  
 तेषु ये प्रबुद्धास्तान्परिगणितानिव कतिपयान्दर्शयति—केवलमि-  
 त्यादिना ॥ ४१ ॥ ४२ ॥ ४३ ॥ अहिषु नागेषु ॥ ४४ ॥  
 वसन्तीति वास्तव्याः । मुक्तदेहिनो जीवन्मुक्ताः । तुषितादयो  
 देवयोनिभेदाः । केचन ननु सर्वे ॥ ४५ ॥ ४६ ॥ सर्वजा-

प्रजापतीनां सतपिदक्षाद्याः कश्यपादयः ।  
 नारदाद्याः कुमाराद्याः सनकाद्याः सुगन्धमाद्याः ॥ ४७ ॥  
 दानवानां हिरण्याक्षवल्किप्रह्लादशम्भवाः ।  
 मयवृत्रान्धनमुचिकेशिपुत्रमुगादयः ॥ ४८ ॥  
 विभीषणाद्या रक्षस्सु प्रहस्तेन्द्रजिदादयः ।  
 शेषतश्चककोटमहापद्मादयोऽहिषु ॥ ४९ ॥  
 ब्रह्मविष्ण्वन्दुर्योकेषु वास्तव्या मुक्तदेहिनः ।  
 मुक्तस्वभावास्तुपिताः सिद्धाः साध्याश्च केचन ४५  
 मानुषेषु च राजानो मुनयो ब्राह्मणोत्तमाः ।  
 जीवन्मुक्ताः संभवन्ति विरलास्तु रघुद्वह ॥ ४६ ॥  
 भूतानि सन्ति सकलानि बहूनि दिक्षु  
 बोधान्वितानि विरलानि भवन्ति किंतु ।  
 वृक्षा भवन्ति फलपल्लवजालयुक्ताः  
 कल्पद्रुमास्तु विरलाः खलु संभवन्ति ४७

सङ्गादाह्लादयन्त्यन्तः शशाङ्ककिरणा इव ।  
 विवेचितारः कार्याणां निर्णेतारः क्षणादपि ॥ ४ ॥  
 अनुद्वेगकराचारा बान्धवा नागरा इव ।  
 बहिः सर्वसमाचारा अन्तः सर्वार्थशीतलाः ॥ ५ ॥  
 शास्त्रार्थरसिकास्तज्ज्ञा ज्ञातलोकपरावराः ।  
 हेयोपादेयवेत्तारो यथाप्राप्ताभिपातिनः ॥ ६ ॥  
 विरुद्धकार्यविरता रसिकाः सज्जनस्थितौ ।  
 अनावरणसौगन्ध्यैः परास्पदसुखाशनैः ॥ ७ ॥

निष्पत्तिर्जीवन्मुक्ताः सन्ति किंतु ते विरला इत्येतद्वृष्टान्तेनो-  
 पपादयति—भूतानीति । स्पष्टम् ॥ ४७ ॥ इति श्रीवासिष्ठम-  
 हारामायणतात्पर्यप्रकाशे निर्वाणप्रकरणे उत्तरार्धे सप्तनव-  
 तितमः सर्गः ॥ ९७ ॥

लक्षणान्युपवर्ण्यन्ते सतां तत्त्वविदामिह ।

परीक्ष्योपेक्ष्य तद्दोषान्कर्तव्यश्च तदाश्रयः ॥ १ ॥

तनुत्वमल्पताम् । तथाच लोभादिदोषाल्पतापि तल्लक्षणं  
 चेन्निर्दोषत्वं किं वाच्यमिति भावः ॥ १ ॥ नाविशन्ति कापि  
 विषये नाभिनिविशन्ते । एवं नाहरन्ति न संगृह्णन्ति भोग्य-  
 जातम् ॥ २ ॥ एवं पारलौकिककर्मस्वपि नात्यन्तकायक्लेशाव-  
 हेषु शुष्कवैदिकवद्धठारिक्लेश्यन्तीत्याह—नेति । अस्ति परलोक  
 इति मतिर्यस्य स आस्तिकः । नास्ति स इति मतिर्यस्य स  
 नास्तिकस्तदन्यतरभावाभिमानप्रयुक्ताद्विदित्यर्थः ॥ ३ ॥ का-  
 र्याणां कर्तुमुचितानां लौकिकवैदिककर्मणां परस्परविरोधादनु-  
 ष्ठानसंकटे अकार्येभ्यो विवेचयितारः संदेहनिर्णेतारः ॥ ४ ॥  
 नागराश्चतुराः । सर्वैः समः साधारण आचारो येषाम् ॥ ५ ॥  
 ॥ ६ ॥ सज्जनस्थितौ सदाचारे । अनावरणमुपदेशेन हृदयको-



पूजयन्त्यागतं फुल्ला भृङ्गं पद्मा इवार्थिनम् ।  
 आवर्जयन्ति जनतां जनतापापहारिणः ॥ ८ ॥  
 शीतलास्पदवत्स्निग्धाः प्रावृषीव पयोधराः ।  
 भूभृङ्गकरं धीरा देशभङ्गदमाकुलम् ॥ ९ ॥  
 रोधयन्त्यागतं क्षोभं भूकम्पमिव पर्वताः ।  
 उत्साहयन्ति विपदि सुखयन्ति च संपदि ॥ १० ॥  
 चन्द्रविम्बोपमाकारा दारा इव गुणाकराः ।  
 यशःपुष्पामलदिशो भाविस्तत्फलहेतवः ॥ ११ ॥  
 पुंस्कोकिलसमालापा माधवा इव साधवः ।  
 कल्लोलबहुलावर्तं व्यामोहमकरालयम् ॥ १२ ॥  
 लुठन्तमिव हेमन्तं लोडयन्तं जनास्पदम् ।  
 वीचिविक्षोभचपलं परचित्तमहार्णवम् ॥ १३ ॥  
 तच्च रोधयितुं शक्तास्तदस्थाः साधुपर्वताः ।  
 आपत्सु बुद्धिनाशेषु कल्लोलेष्वाकुलेषु च ॥ १४ ॥  
 संकटेषु दुरन्तेषु सन्त एव गतिः सताम् ।  
 एभिश्चिह्नैरथान्यैश्च ज्ञात्वा तानुचिताशयान् ॥ १५ ॥  
 आश्रयेतैकविश्रान्त्यै श्रान्तः संसारवर्त्मना ।  
 यस्मादत्यन्तविषमः संसारोरगसागरः ॥ १६ ॥  
 विना सत्सङ्गमन्येन पोतकेन न तीर्यते ।  
 इत्यार्षे वासिष्ठमहारामायणे वाल्मीकीये दे० मोक्षोपायेषु निर्वाणप्रकरणे उ० सज्जनसमागमप्रशंसानामाष्टनवतितमः सर्गः ॥ ९८ ॥

आस्तां किं मे विचारेण यद्भवेदस्तु तन्मम ॥ १७ ॥  
 इत्यन्तः कलकमासाद्य न स्थेयं गर्तकीदवत् ।  
 एकोऽपि विद्यते यस्य गुणस्तं सर्वमुत्सृजन् ॥ १८ ॥  
 अनादितान्यतद्दोषं तावन्मात्रं समाश्रयेत् ।  
 गुणान्दोषांश्च विज्ञातुमावाल्यात्स्वप्रयत्नतः ॥ १९ ॥  
 यथासंभवसत्सङ्गशास्त्रैः प्राग्धिगमेधयेत् ।  
 दोषलेशमनाहत्य नित्यं सेवेत सज्जनम् ॥ २० ॥  
 स्थूलदोषं त्वनिर्वाणं शनैः परिहरेत्क्रमात् ।  
 याति रम्यमरम्यत्वं स्थिरमस्थिरतामपि ॥ २१ ॥  
 यथा दृष्टं तथा मन्ये याति साधुरसाधुताम् ।  
 एष सोऽत्यन्त उत्पातो यः साधुर्याति दुष्टताम् ॥ २२ ॥  
 देशकालवशात्पापैर्महोत्पातोऽपि दृश्यते ।  
 सर्वकर्माणि संत्यज्य कुर्यात्सज्जनसंगमम् ।  
 एतत्कर्म निराबाधं लोकद्वितयसाधनम् ॥ २३ ॥

न सज्जनादूरतरः कचिद्भवे-  
 द्भजेत साधून्विनयक्रियान्वितः ।  
 स्पृशन्त्यल्लेन हि तत्समीपगं  
 विसारिणस्तद्रूपपरेणवः ॥ २४ ॥

शोद्धाटनं तत्प्रयुक्तैर्ज्ञानोद्यमौगन्धैः परैः आसदैः आश्रयदानैः  
 सुतैरशनैरनैश्च आगतमर्थिन पूजयन्तीति परेणान्वयः ॥ ७ ॥  
 पद्मपक्षे अनावरणेत्यादि स्पष्टम् । आवर्जयन्ति गुणैर्वशीकुर्वन्ति  
 ॥ ८ ॥ शीतलमासदमुद्यानादि तद्वत्स्निग्धाः । भूभृता राज्ञां  
 भङ्गकरं देशभङ्गदं च आकुलं दुर्भिक्षमारीपरचक्रादिप्रयुक्तं  
 जनक्षोभं तपःप्रभावसत्कर्मोद्युष्टानसामाद्युपायैः रोधयन्ति  
 विष्टभ्य निवारयन्तीति परेणान्वयः ॥ ९ ॥ १० ॥ रूपमाधु-  
 र्यप्रेमादिगुणाकरा दाराः पतिव्रता इव । यश इत्यादिविशेषणैः  
 साधून् वसन्तत्वेनोत्प्रेक्षते ॥ ११ ॥ माधवा वसन्ताः । कल्लो-  
 लेत्यादीनि परचित्तमहार्णवविशेषणानि ॥ १२ ॥ पद्माकरेषु  
 अतिशिशिरतरपवनविक्षिप्ततरत्रच्छलेन लुठन्तं हेमन्तमिव  
 जनास्पदं जनपदं भृङ्गहंसादिजनास्पदं पद्मवनं च लोडयन्तम् ।  
 वीचयः षडूर्ध्वयस्तद्विक्षोभैश्चपलं तत्प्रसिद्धलोभद्वेषादिमोहितम् ।  
 चोप्यर्थे । ईदृशमपि परेषां राजादीनां चित्तमहार्णवं सामदा-  
 नादिना विवेकोपदेशैश्च रोधयितुं शक्ताः ॥ १३ ॥ तदस्था  
 उदासीना वेलासन्निहिताश्च । साधुपर्वता इति रूपकं नोपमि-  
 तसमासः । सामान्यधर्माणां प्रयोगात् । अतएव सतां विवे-  
 किनामापदादिषु प्राप्तेषु सन्त एव गतिः । कल्लोलेषु अशनाया-  
 पिपासाशोकमोहजराभ्युत्पलक्षणषडूर्ध्वयः । आकुलेषु देशविव-  
 रादिषु च ॥ १४ ॥ एभिरिदानीमुक्तैः । अथशब्दचशब्दौ  
 समुच्चये । अन्यैः प्रागुक्तैश्च ॥ १५ ॥ एकस्मिन्नद्वये ब्रह्मणि  
 विश्रान्त्यै । उरगभीषणः सागर उरगसागरः ॥ १६ ॥ १७ ॥  
 कल्कं प्रमादम् । उक्तगुणानां मध्ये एकोऽपि गुणो यस्य

विद्यते तमपि तावन्मात्रमुद्दिश्य सर्वं कार्यान्तरमुत्सृजन्  
 अनादितान्यतद्दोषं यथा स्यात्तथा आश्रयेदिति परेणान्वयः  
 ॥ १८ ॥ १९ ॥ २० ॥ स्थूला दोषा यस्य तथाविधं त्वनिर्वाणं  
 पूर्वेपरिजनं शनैः परिहरेत्त्यजेत् । तदपरिहारे के दोषास्तानाह—  
 यातीति । रम्यं शोधितमपि चित्तमरम्यत्वं रागादिकलुषतां  
 याति । स्थिरमपि विश्रान्तिसुखं विच्छेदादस्थिरतां याति  
 ॥ २१ ॥ कुत एतन्मन्यसे इति चेन्नोके तथैव दर्शनादि-  
 त्याह—यथेति । अस्त्वेवं ततोऽपि को दोषस्तत्राह—एष इति ।  
 उत्पातो जगदनिष्टसूचकः ॥ २२ ॥ पापैर्जनानां दुरदृष्टैः  
 दृश्यते यथा विश्वामित्रस्य लुब्धामात्यादिसङ्गाद्वसिष्ठकामधेनु-  
 हरणे प्रवृत्तिस्तथा च परस्परवैरवृद्ध्या बहुतरमाडीवकयुद्धान्तं  
 जगदनिष्टम् । एवं कश्यपविश्रवःप्रभृतीनां भार्यासंगत्या जग-  
 दनिष्टनिमित्तदैत्यराक्षसाद्युत्पादने प्रवृत्तिरपि देशकालव-  
 शाद्भूमकेत्वादिप्रसिद्धमहोत्पातवद्दृश्यते इत्यर्थः । उक्तमनूद्यो-  
 पसंहरति—सर्वेति ॥ २३ ॥ सच सज्जनसमागमो गुणार्जन-  
 क्रमेण ज्ञानप्रतिष्ठसिद्धिपर्यन्तं न विच्छेदनीय इत्याह—नेति ।  
 कचिदपि काले सज्जनाद्दुरोर्दूरतरो न भवेत् । विनयसेवा-  
 दिक्रियान्वितः सन् सदैव भजेत । किं तत्तत्त्राह—स्पृश-  
 न्तीति । तेषां साधूनां समीपगमेनमयत्नेनैव विसारिणस्तेषां  
 शान्तिदान्यादिगुणलक्षणाः पुष्परेणवः सौगन्ध्यविशेषा अ-  
 धिवासनमिश्रीकृततिलानिव स्पृशन्ति । अवश्यं संकामन्तीत्यर्थः  
 ॥ २४ ॥ इति श्रीवासिष्ठमहारामायणतात्पर्यप्रकाशे निर्वा-  
 णप्रकरणे उत्तरार्धे अष्टनवतितमः सर्गः ॥ ९८ ॥

## नवनवनिनमः सर्गः ९९

श्रीराम उवाच ।

सन्ति दुःखक्षयेऽस्माकं शास्त्रसम्पन्नकृतयः ।  
मन्त्रोपधितपोदानतीर्थपुण्याश्रमाश्रयाः ॥ १ ॥  
कृमिक्रीटपतङ्गाद्यास्तिर्यक्स्थावरजानयः ।  
कथं स्थिताः किमारम्भान्तेषां दुःखक्षयः कथम् ॥ २ ॥

श्रीवसिष्ठ उवाच ।

सर्वाण्येवेह भूतानि स्थावराणि चराणि च ।  
आत्मोचितायां सत्तायां विश्रान्तानि स्थितान्यदम् ॥ ३ ॥  
भूतानामणुमात्राणामप्यस्माकमिवैषणाः ।  
किंत्वल्पास्था वयं विघ्नास्तेषां त्वचलसंनिभाः ॥ ४ ॥  
यथा विराट् प्रयतते बालखिल्यास्तथैव त्वे ।  
बालमुष्यल्पकायेऽपि पश्यहं कृतिजुम्भितम् ॥ ५ ॥  
जायन्ते च म्रियन्ते च निराधारेऽस्मरे खगाः ।  
शून्यैकविपयास्तेषां स्वास्थ्यं न भवति क्षणम् ॥ ६ ॥  
पिपीलिकायाश्चेष्टाभिर्गसावासान्मबन्धुभिः ।  
अस्मद्विवसकल्पोऽपि न पर्याप्तः क्षणो यथा ॥ ७ ॥  
व्रसरेणुप्रमाणात्मा कृम्यणुस्तिमिनामकः ।

कृमिक्रीटपतङ्गानां निर्यक्स्थावरजन्मनाम् ।

संसारे यादृशो भोगान्मन्वर्मिह वर्ण्यते ॥ १ ॥

कृमिक्रीटपतङ्गादीनामनिभूदजन्तूनां तात्कालिकदुःखोपश-  
मोपायाभावे जीवनमेव दुर्लभम् । उपायं च ते ज्ञानं न शक्नु-  
वन्ति । तथा सति कथं जीवन्तीति तेषां संसरणस्थितिं जा-  
तिप्रसङ्गाजिज्ञासमानो रामः पृच्छति—सन्तीत्यादिना । अ-  
स्माकं मनुष्यजातीनामिन्द्रिकासुष्मिकदुःखक्षये शास्त्रादय उ-  
पायाः सन्ति । ये कृम्यादयस्तेषां दुःखक्षयः कथं केनोपायेन  
तदभावे च ते कथं स्थिता जीवन्तीत्यन्ययः ॥ १ ॥ २ ॥  
आत्मोचितायां तत्तद्योग्यभोगोचितायां सुखसत्तायाम् । तथाच  
तत्तद्योग्यविषयसुखलव एव तेषां महान्पुरुषार्थ इव भाति ।  
तावन्मात्रेण विश्रान्तास्तदाशयैव बहुतरुदुःखान्यपि सहमाना  
जीवन्तीत्यर्थः ॥ ३ ॥ एषणाः स्वस्वयोन्युचितसुखभोगेच्छाः  
सन्तीति शेषः । किंतु वयं तेषु भोगेष्वल्पास्था अल्पविघ्नाश्च ।  
तेषां तु मोहकामादिदोषप्राबल्याद्विवेकाभावाच्च बह्वी आस्था ।  
अचलसंनिभा महान्तो बहवश्च विघ्नाः ॥ ४ ॥ भोगेषु ब-  
ह्वास्था इति कुतो ज्ञायते इति चेत्प्रयत्नाधिक्यलिङ्गादित्याशये-  
नाह—यथेति । विराट् ब्रह्माण्डशरीरो जीवो यथा स्वाधिकार-  
निर्वाहचेष्टाभिः स्वभोगाय प्रयतते तथा बालानां केशानां  
अखिलैरग्रभागैः संमितदेहाः कृमिक्रीटमशकमत्कुणादयोपि तथैव  
बालमुष्टिच्छिद्रापेक्षया अल्पकायेऽपि खे स्वावकाशे प्रयतन्ते  
॥ ५ ॥ खगाः प्रागुक्ता आकाशपक्षिणः । स्वास्थ्यं स्वैर्यै । प्रय-  
त्नविच्छित्तिरिति यावत् ॥ ६ ॥ पिपीलिकादीनां कणाद्यर्जनप्र-  
यत्नबाहुल्यदर्शनादपि तेषां भोगास्थाबाहुल्यमनुमीयत इत्याश-

गमने व्यग्रता तस्य गच्छत्येव लक्ष्यते ॥ ८ ॥  
अयं मोहमिदं तन्म इत्याकल्पितकल्पनम् ।  
जगद्यथा नृणां स्फारं तथैवोच्चैर्गुणैः कुमः ॥ ९ ॥  
देशकालक्रियाद्वयव्यग्रया जर्जरीकृतम् ।  
श्रूयते व्रणक्रीटानामस्माकमिव जीवितम् ॥ १० ॥  
पादपाः किंचिदुच्छिद्रा घननिद्राः खलुपलाः ।  
कृमिक्रीटादयः कार्ये नरवन्धुप्रबोधिनः ॥ ११ ॥  
शरीरनाश एवेषां सुखं संप्रति दुःखकृन् ।  
अस्माकमिव तेषां तर्ज्जीवितं तु सुखायते ॥ १२ ॥  
जनो द्वीपान्तरे यादृग्विक्रीतः परिपश्यति ।  
पदार्थजालं पश्यन्ति तादृक्पशुमुग्धादयः ॥ १३ ॥  
अस्माकमिव संसारस्तिरश्चां सुखदुःखदः ।  
पदार्थप्रविभागेन केवलं ते विवर्जिताः ॥ १४ ॥  
हृदयात्सुखदुःखाभ्यां नासातो रशनागुणैः ।  
पशवः परिकृष्यन्ते विक्रीताः पामरा अपि ॥ १५ ॥  
सुप्तानां यादृगस्माकं वेदनं स्पष्टसुत्वन्नाम् ।  
वृक्षगुलमाकुरादीनां तादृगुदामवेदनम् ॥ १६ ॥

येनाह—पिपीलिकाया इति । प्रासाधामपदान्नां तन्मपादनप्र-  
यत्ना लक्ष्यन्ते । आन्मबन्धुपदेन च कुटुम्बोपणप्रयत्नः ।  
अस्मद्विवसकल्पोऽपि दीर्घः कालस्तासां कणाजनादिप्रयत्ने क्षण-  
वन्न पर्याप्तो नालमित्यर्थः ॥ ७ ॥ तिमिनामकः कृम्यणुरणु-  
तमः कृमिरस्ति ॥ ८ ॥ देहं तद्भोग्येषु चाहंममतालक्षणा-  
भ्यासश्च नृणां क्रमेण समान इत्याह—अयमिति । उच्चैर्गुणैर्गु-  
णानि शयैः स्फारं बहुतरास्थायोग्यं तथैव कृनेरपि ॥ ९ ॥  
विषयास्थया व्यर्थमायुषः श्रयोऽपि क्रीटादीनामस्माकं च स-  
मान इत्याह—देशेति ॥ १० ॥ किंचिदुच्छिद्रा ईषणागुहकाः ।  
कार्ये स्वस्वोचितविषयभोगे स्वप्नश्च बोधो जागरश्च येषां स्त  
इति स्वप्नबोधिनः ॥ ११ ॥ एषां कृमिक्रीटस्थावराणां संप्रति  
शरीरकाले सुखं स्थितानामस्माकमिव शरीरनाश एव दुःख-  
कृत् । तज्जीवनं शरीरे प्राणावस्थानम् ॥ १२ ॥ अस्मद्भोग्यगु-  
हप्रासादधनरत्नादिकं ते कथं पश्यन्ति तदाह—जन इति ।  
स्वाभोग्यं पदार्थजालमुदासीनतया संसुग्धदशा पश्यन्तीत्यर्थः  
॥ १३ ॥ पदार्थानामुत्कर्षापकर्षादिवुद्धिहेतुना गुणक्रियोपयोगादिप्र-  
विभागेन ॥ १४ ॥ विक्रीतजनसाम्यं पशूनामुपपादयति—  
हृदयादिति । पशवो हि वलीवर्दादयो नाथहरयो हृदयान्मनसः  
सकाशादन्तः सुखदुःखाभ्यां परिकृष्यन्ते । नासातो नासिकाप्र-  
देशाच्च नाथनरशनागुणैर्वहिः परिकृष्यन्ते । एवमुभयतः परा-  
धीनतया कृष्यमाणा अपि किंचिदपि स्वदुःखं परिहर्तुं निवेद-  
यितुं वा न शक्नुवन्ति तथा द्वीपान्तरे विक्रीताः पामरा अ-  
पीति तयोः साम्यमित्यर्थः ॥ १५ ॥ वृक्षादीनां सुखदुःखासुम-  
धप्रकारेण गन्मदनुगदागुल्लेखोपपाद्यन्ति—गदानांमिति । स्व-

यादृग्माकमीत्यर्थक्रमसंसारपातिनाम् ।  
 पदार्थवेदनं तादृक्किरश्नां भ्रान्तमभ्रमम् ॥ १७ ॥  
 आह्लादमात्रसंम्यत्वं नुस्वतश्चेन्द्रकीटयोः ।  
 समं विकल्पविन्मुक्तं विकल्पस्त्वनतिक्रमः ॥ १८ ॥  
 रागद्वेषभयाहारमैथुनोत्थं सुखासुखम् ।  
 तिरश्चां जन्ममृत्यादिखेदः कश्चिन्न भिद्यते ॥ १९ ॥  
 ऋते पदार्थभूतार्थभविष्यद्वस्तुबोधतः ।  
 शेषं बभ्रुवहिगोमायुगजादीनां नृभिः समम् ॥ २० ॥  
 निद्रामयानां वृक्षाणां स्वसत्तामन्त्रलादयः ।  
 स्थिता अनुभवन्तोऽन्ये चिदाकाशमखण्डितम् २१ ॥  
 आपीननिद्रा वृक्षाद्याः स्वसत्तास्थास्तथाद्रयः ।  
 जङ्गमानि चिदाकाशं नाम किञ्चित्कदाचन ॥ २२ ॥  
 अखण्डचित्ता शैलादिसत्ता निद्रा च भूरुहाम् ।  
 द्वैतोपलम्भमुक्तत्वात्खमेवैकमतो जगत् ॥ २३ ॥  
 परिज्ञातं जगद्यावदपरिज्ञानसंयुतम् ।  
 न त्वं नाहं न चैवास्तिनास्ती न च भविष्यति ॥ २४ ॥  
 यथास्थितं सदैवेदं मौनमेव शिलाघनम् ।

ष्टसुलभां सुकुमारत्वां सुप्तानां निद्रापरवशचेतसामस्माकं बहु-  
 तरशीतोष्णमशकमत्कुणादिभिर्बाध्यमानानामसुखनिद्रायां यादृक्  
 उद्दामं दुःखवेदनं तादृगित्यर्थः । अङ्कुरग्रहणं मौकुमार्यात्तत्र  
 कृमिकीटादिर्दंशने दुःखातिशयद्योतनार्थम् ॥ १६ ॥ तिरश्चां  
 पदार्थप्रविभागेन विवर्जितं वेदनं यदुक्तं तदयुपपादनेनानुभव-  
 मारोहयति—यादृगिति । इतिर्देवशक्षोभपलायनेन धावनादि-  
 गतिस्तदर्थं कुशकण्टकतप्तवालुकाकमणभारोद्ग्रहनादिकमसंसारे  
 पतनशीलानामस्माकं यादृशं सर्वतोभयाशङ्कि पदार्थवेदनं तादृक्  
 पक्षिसर्पादितिरश्चामपि सदेत्यर्थः ॥ १७ ॥ विकल्पविद्भिर्विक्षे-  
 पानुभवैर्मुक्तं चेत् आह्लादमात्रे सामान्यभूते स्वरूपानन्दे सु-  
 खतः आहारनिद्रामैथुनादिसुखेषु च इन्द्रस्य कीटस्य च सौ-  
 म्यत्वं मनःप्रसादलक्षणं समम् । विकल्पो विक्षेप एव तु द्वयो-  
 रप्यनतिक्रमो दुरतिक्रम इत्यर्थः ॥ १८ ॥ तिरश्चां इन्द्रस्य  
 चेति शेषः । न भिद्यते न विशिष्यते ॥ १९ ॥ पदार्थाः  
 शास्त्रगम्याः पुण्यपापब्रह्मतत्त्वादयः । भूतार्था अतीतपदार्थाः  
 भविष्यद्वस्तूनि भाविकृपिफलादिपदार्था एतेषां बोधतः ऋते  
 एतद्बोधान्विहाय शेषं ज्ञानं बभ्रुनकुलः अहिः सर्पः गोमायुः  
 शृगालः गजादिश्च ये पञ्चवस्तेषां सर्वेषां नृभिः समं तुल्यमि-  
 त्यर्थः ॥ २० ॥ पर्वतादयस्त्वाहि कथमनुभवन्ति तत्राह—नि-  
 द्रेति । निद्राप्रचुराणां सुपुतिस्थानां वृक्षाणां या गाढमूढतया  
 स्वसत्ता तां अचलाः पापाणादयोऽनुभवन्तः स्थिता अन्ये हि-  
 मवन्मेवाद्यस्मत्त्वज्ञपर्वतास्त्वखण्डितं चिदाकाशमनुभवन्तः  
 सदा समार्था स्थिता इत्यर्थः ॥ २१ ॥ इत्थं च न वृक्षादिजी-  
 वदशा जगत्कल्पना । तेषामपीननिद्रत्वात् । नाप्यद्यादिजीव-

अनाद्यन्तमविच्छिद्रमनिद्रं च सनिद्रकम् ॥ २५ ॥  
 पूर्वं सर्गाद्यथैवास्तीत्यथैकं समस्थितम् ।  
 भविष्यत्यधुनानन्तं कालमेवं तथैव च ॥ २६ ॥  
 नैवात्मना न परता न जगत्ता न शून्यता ।  
 न मौनता न मौनित्वं किञ्चिन्नहोपपद्यते ॥ २७ ॥  
 त्वं यथास्थितमेवास्व यथास्थितमहं स्थितः ।  
 सुखासुखे पराकाशे शान्ते नेहास्ति किञ्चन ॥ २८ ॥  
 परमाकाशतां मुक्त्वा किं स्वप्ननगरे वद ।  
 विद्यते किल तच्छान्तं चिद्वोमाच्छमनामयम् ॥ २९ ॥  
 अपरिज्ञप्तिरेवैका तत्र संभ्रमकारिणी ।  
 परिज्ञातमिदं यावद्विद्यते सापि न कश्चित् ॥ ३० ॥  
 परिज्ञाते जगत्स्वप्ने यावत्सत्यं न किञ्चन ।  
 ग्रहस्तदेनं प्रति किं स्नेहो बन्ध्यासुते तु कः ॥ ३१ ॥  
 स्वप्नकाले परिज्ञाते जगत्स्वप्नमणावणौ ।  
 किमुपादेयता कास्या प्रबोधेऽसौ न किञ्चन ॥ ३२ ॥  
 यन्न किञ्चित्प्रबोधोऽस्ति नाप्रबोधोऽस्ति तत्कश्चित् ।  
 यस्तूपलम्भस्तत्काले पूर्वावस्थैव सा तथा ॥ ३३ ॥

जातिदृशा । तेषां स्वसत्तास्थत्वात् । जङ्गमजातिष्वपि न तत्त्वज्ञ-  
 दृशा । तेषां चिदाकाशमात्रत्वात्किं तु कतिपयाज्ञजङ्गमजातिदृशा ।  
 सा च दृष्टिर्बहुतरदृष्टिविरुद्धां जगत्सत्तां साधयितुं क्षमत-  
 इत्याशयेनाह—आपीनेति । यानि जङ्गमानि जीवजातानि  
 तान्यसुपुतिमरणमूर्च्छामोक्षाद्यवस्थासु चिदाकाशमेव नाम ।  
 तत्र केषांचित्कदाचन स्वप्ने अर्धविकासेन जागरे सर्वविका-  
 सेन भासमानं किञ्चिज्जगद्बहुतरदृष्ट्यनुरोधाच्चिदाकाशमेवेति  
 युक्तमित्यर्थः ॥ २२ ॥ तत्र या शैलादिसत्ता याच भूरुहां  
 निद्रा सा द्वैतोपलम्भमुक्तत्वात् खमेव । अतस्तद्दृशा जगदेकम-  
 ज्ञानोपहितचिन्मात्रमेव ॥ २३ ॥ अन्यदृशापि स्वतत्त्वं यावद-  
 परिज्ञानसंयुतं तावदेव जगत् । परिज्ञातं तु न त्वं नाहं ना-  
 प्यस्तिनास्ती सत्तासत्ते नापि भविष्यतीति क्वचित्कोटौ व्यव-  
 तिष्ठत इत्यर्थः ॥ २४ ॥ एवमव्यवस्थित्या जगद्भावनिरासे  
 ब्रह्मैव परिशिष्टमिति दर्शयति—यथास्थितमिति । अज्ञदृशा  
 सनिद्रकं निद्रयेव स्वात्मन्येव जगद्वैचित्र्यं कल्पयदित्यर्थः ॥ २५ ॥  
 परमार्थतस्तु सदैवैकरूपमित्याह—पूर्वमिति । अधुना वर्तमा-  
 नकाले तथैवास्ति । अवन्तकालमग्रे च तथैव भविष्यतीत्य-  
 न्वयः ॥ २६ ॥ तस्य च आत्मत्वादयोऽपि विशेषा व्याव-  
 र्थ्याभावात् सन्ति किं पुनरन्ये इत्याह—नैवेति ॥ २७ ॥  
 ॥ २८ ॥ २९ ॥ सा अपरिज्ञप्तिरपि परिज्ञातमिति हेतोर्न  
 विद्यते ॥ ३० ॥ एवं जगत्स्वप्नं प्रति किं किमर्थं ग्रहः अभि-  
 निर्वेशः ॥ ३१ ॥ अणौ अणौ संभाव्यत इति शेषः ॥ ३२ ॥  
 प्रबोधकाले असदप्यप्रबोधकाले सदस्तु तत्राह—यदिति ।  
 पूर्वावस्था अज्ञतैव । सा तथा तदुपलम्भात्मना प्रथते इत्यर्थः

विद्यते वर्तमानत्वं भविष्यद्भूतता तथा ।  
 बोधोबोधश्च नो सत्यं वस्तु शान्तं किलाखिलम् ॥ ३४ ॥  
 यथोमिणोर्मां निहते न काचित्सत्यसां क्षतिः ।  
 तथा देहेन निहते देहे नास्ति चित्तेः क्षतिः ॥ ३५ ॥  
 चित्तावाकाश एवाहं देह इत्युपजायते ।  
 संविदेव ततो देहे नष्टे किं नाम नश्यति ॥ ३६ ॥  
 प्रबुद्धस्यैव चिद्योऽन्तः स्वप्नो जगदिनि स्थितम् ।  
 पृथ्व्यादिग्रहितं यस्मात्तस्मान्स्वप्नात्मकं जगत् ॥ ३७ ॥  
 सर्गादौ पूर्वचिन्स्वप्नाज्जाता पृथ्व्यादिवस्तुर्ध्याः ।  
 स्वप्नार्थं सत्यताभ्रान्तिः कल्पनामात्ररूपिणी ॥ ३८ ॥  
 पूर्वात्पूर्वतरस्यास्य स्वप्नस्यावयवस्थितौ ।  
 सत्येवासत्यरूपायां पृथ्व्यादिकलनाकृता ॥ ३९ ॥  
 सा च भ्रान्तिस्तथा रूढा यथासत्यैव सत्यताम् ।  
 परमाभागता तत्तु सत्यमत्यन्तनिर्मलम् ॥ ४० ॥  
 वस्तुतस्तु यथाभूतं चिद्ब्रह्मैवाततं स्थितम् ।  
 न च तत्संस्थितं किञ्चिन्सर्तासर्ता किमात्मकः ॥ ४१ ॥  
 एवं मात्रापरिज्ञानमेवात्र प्रतिबोधकम् ।  
 अत्रैव तु परिज्ञानं कवाटप्रविघाटनम् ॥ ४२ ॥  
 पारिशेष्यान्न पृथ्व्यादि किञ्चित्संभवति कश्चित् ।

यो द्रष्टा यच्च वा दृश्यं विमलं शिवमेव तत् ॥ ४३ ॥  
 मुकुरेऽन्तर्यथा विम्वारिभ्यं भाति जगत्तथा ।  
 चिद्योमनि स्वप्नो भानमविम्वारिद्वयं विम्वितम् ॥ ४४ ॥  
 मुकुरेऽन्तर्यथा विम्वं न दृष्टमपि किञ्चन ।  
 तथा चिद्योमगं विश्वं न दृष्टमपि किञ्चन ॥ ४५ ॥  
 लभ्यते यद्विचारेण यन्सकारणकं स्थितम् ।  
 तन्मच्छेषं तु भामात्रमभूतं सत्कथं भवेत् ॥ ४६ ॥  
 भवेद्भामात्मकमपि किञ्चिदर्थक्रियाकरम् ।  
 स्वप्नाज्ञानापि कुरुते सत्यान्तर्यक्रियां लुणाम् ॥ ४७ ॥  
 यत्तद्भानं तु सा चिद्भा परमं तद्विदम्बरम् ।  
 इति काहं क विम्वर्थाः क त्वं दृश्यदृशश्च काः ॥ ४८ ॥  
 मृत्वा पुनर्भवन्मस्ति किमत्र नष्टं  
 मृत्वा न चेद्भवन्मस्ति तथापि शान्तिः ।  
 विज्ञानदृष्टिग्रस्तोऽस्त्यथ चेद्विमोक्ष-  
 स्तत्रेह किञ्चिदपि दुःखमुदारबुद्धेः ॥ ४९ ॥  
 मूर्खस्य यादृशमिदं तु तदज्ञ एव  
 जानात्यसौ नहि वयं किल तत्र तज्ज्ञाः ।  
 मत्स्यो हि यो मृगनदीसलिले स एव  
 जानाति तच्चपलवीचिविवर्तनानि ॥ ५० ॥

॥ ३३ ॥ तर्हि कालत्रयमज्ञानं तज्ज्ञानं च किं सत्यं नेत्याह—  
 विद्यत इति ॥ ३४ ॥ तथाच मिथ्याभूतदेहादौ मिथ्याभूतैः  
 शत्रुभिर्हतेऽपि न तदुभयाधिष्ठानात्मनः क्षतिरित्याह—य-  
 धेति ॥ ३५ ॥ आकाशभूतायां चित्तावेव देह इति भ्रान्ति-  
 संविदेव उपजायते । तथाच भ्रान्तिसंविद्वेदे देहे नष्टे किं नाम  
 नश्यति ॥ ३६ ॥ ३७ ॥ पूर्वपूर्वचिन्स्वप्नसंस्कारात् ॥ ३८ ॥  
 एवं पूर्वात्पूर्वतरस्यानादिप्रवाहकस्य स्वप्नस्यावयवस्थितौ इदा-  
 नीतन्यामसत्यरूपायामेव सत्येव कलना मूर्धः कृता ॥ ३९ ॥  
 तत् परमार्थसत्यं त्वत्यन्तनिर्मलं न जाड्यकलुषमित्यर्थः ॥ ४० ॥  
 असत्यरूपायां सत्येव कलना कृतेति इदकारेणोपमिला तेन  
 भ्रान्तिकलनायां सत्यार्थकलनासादृश्यं दर्शितम् । तच्च सत्सु  
 प्राक्सत्यार्थेषु तदनुभवे सांप्रतं च तत्सर्तरी युज्यते नान्यथे-  
 त्याशङ्क्याह—वस्तुत इति । तत् सत्यरूपं पृथ्व्यादि किञ्चित्प्रा-  
 गपि न च संस्थितम् । एवंच तदनुभवस्यात्यन्ताप्रसिद्धौ  
 सर्ता असर्ता विस्तरा वा किमात्मकः ॥ ४१ ॥ तर्ह्यसत्ये  
 अत्यन्ताप्रसिद्धसत्यतायाः सादृश्यस्य च किं प्रतिबोधकमिति  
 चेत् स्वप्रकाशसत्यस्वरूपापरिज्ञानमेवेत्याह—एवं मात्रेति ।  
 यथार्थभूतचिद्ब्रह्मात्रगोचरमपरिज्ञानमज्ञानमेव जगति सत्यताप्र-  
 तिबोधकम् । अतएव तत्त्वपरिज्ञानमेवाज्ञानावरणकवाटस्य जग-  
 त्सत्यता भ्रान्त्यादिविक्षेपकपाटस्य च प्रविघाटनमपावरणमि-  
 त्यर्थः ॥ ४२ ॥ सकायाज्ञानबाधे चिन्मात्रपरिशेष्यात्तत्परि-  
 शिष्टं चिन्मात्रं शिवमेव ॥ ४३ ॥ बाह्याद्विभ्रान्तिमित्ताद्विभ्रं

प्रतिविम्बम् । अविम्वान् विनैव बाधं विम्वमिति मुकुरापे-  
 क्षया विशेषः ॥ ४४ ॥ कस्मिन् मुकुरदृष्टान्ते विवक्षितोऽयम्भ-  
 माह—मुकुरे इति ॥ ४५ ॥ विचारेण शास्त्राद्यविचारेण ।  
 सकारणक सप्रमाणकं तदेव सत् परमार्थसत्यम् । शेषमितरनु-  
 भामात्रं प्रतिभामात्रं कालत्रयेऽयभूतम् ॥ ४६ ॥ असत्त्वैक्यं  
 व्यवहारार्थक्रियाक्षमं जगत्तत्राह—भवेदिति । सत्यं स्वाधि-  
 कसत्तायां चरमधातुविमर्जनलक्षणमर्थक्रियाम् ॥ ४७ ॥ अह-  
 मादिविश्वत्राहिं भासमाना मिद्धा नान्यथा । तत्र यत्तद्भानं  
 सा चिद्भा आत्मस्वरूपचित्प्रकाश एव नान्या । तद्भानव्या-  
 वर्तकं दृश्यरूपं तु भानान् पृथकारं शून्यत्वाद्भानात्मकत्वे तद्व्या-  
 वर्तकलायोगाच्चिदम्बरमेव । इति विमर्शेन किञ्चिज्जगद्रूपं प्रसि-  
 द्ध्यतीत्यर्थः ॥ ४८ ॥ हे अज्ञ, उदारबुद्धेस्त्व दक्षितप्रकारा या  
 विज्ञानदृष्टिस्तद्वशात्तस्मान्भूतस्य देहापगमेन मृत्वा पुनर्देहा-  
 न्तरोत्पत्त्या भवनं चेदस्ति । मोक्षो नास्तीति यावत् । तथापि  
 किं नष्टं का क्षतिः । निर्दुःखनिरतिशयानन्दचिदात्मनो नाशो-  
 त्पत्तिभ्यामसर्वात् । अथ चेन्मृत्वा पुनर्भवनं नास्ति । विनो-  
 क्षोऽस्ति चेदिति यावत् । तथापि सर्वप्रपञ्चशान्तिरेव ।  
 तत्तस्मादिह दुःखं किञ्चिदपि पक्षद्वयेऽपि न प्रसज्यत इत्यर्थः  
 ॥ ४९ ॥ मूर्खस्य तर्हि कथं मरणजन्मनोर्दुःखप्रसक्तिरिति  
 चेत्तां स एव जानातीत्याह—मूर्खस्येति । यो मृगनदीसलिले  
 मत्स्योऽहमिति मत्स्यभावमनुभवति स एव तस्याश्वपलवीचिवि-  
 वर्तनानि जानाति नतु मृगनदीभ्रान्तिशून्यः कश्चिदित्यर्थः

अन्तर्वह्निस्त्वमहमित्यपि चैवमादि  
सर्वात्मकं तपति चित्रम एकमेव ।

इत्यपि वासिष्ठमहारामायणे वाल्मीकीये मांक्षोपाये निर्वा० उत्तरार्धे परमार्थनिरूपणं नाम नवनवतितमः सर्गः ॥ ९९ ॥

### शततमः सर्गः १००

श्रीराम उवाच ।

युक्तिः स्यात्कीदृशी ब्रह्मन्संसारे दुःखशान्तये ।  
तेषां येषामयं पक्षः श्रूयतामुच्यतां ततः ॥ १ ॥  
यावज्जीवं सुखं जीवेन्नास्ति मृत्युरगोचरः ।  
भस्मीभूतस्य शान्तस्य पुनरागमनं कुतः ॥ २ ॥

श्रीवसिष्ठ उवाच ।

यं यं निश्चयमादत्ते संविदन्तरखण्डितम् ।  
तत्तथैवानुभवति प्रत्यक्षमिति सर्वगम् ॥ ३ ॥  
यथा खं सर्वगं शान्तं तथा चिद्बोम सर्वगम् ।  
तदेवैक्यमथद्वैतमन्यार्थस्यात्यसंभवात् ॥ ४ ॥  
सर्गादौ तद्वदेऽन्योऽर्थो महाप्रलयरूपिणि ।

॥ ५० ॥ तत्त्वविद्वृद्ध्या त्वन्तर्वह्निश्च तच्चित्रमः त्वं अहमपि  
चैवमादि जगच्चेति सर्वात्मकं भूत्वा एकमेव तपति स्फुरति ।  
यथा बोधस्वमात्रसार आत्मैव शाखा तच्छिखा तद्विष्टपास्तत्पत्र-  
फलानि चेत्साद्येकदेहः संकल्पवृक्षः सन् मनोराज्ये स्फुरति  
तद्वदित्यर्थः ॥ ५१ ॥ इति श्रीवासिष्ठमहारामायणतात्पर्य-  
प्रकाशे निर्वाणप्रकरणे उत्तरार्धे नवनवतितमः सर्गः ॥ ९९ ॥

देहात्मवाद्यादिभूते निविष्टानां मतेरपि ।

यथातत्त्वेऽवतारः स्यात्तथा युक्तिरिहोच्यते ॥ १ ॥

प्राक्सर्गवायुक्तिसत्यतावर्णनक्रमे 'स्वभावसिद्धमेवेदं युक्त-  
मित्येव तद्विदाम्' इति यच्चावार्कोक्तीनां युक्तत्वं वर्णितं तत्तेषां  
देहात्मवादविषये सर्वास्तिकपक्षप्रतिपक्षभूते कथं युक्तम्  
तेषां कथं वा पुरुषार्थसिद्धिः स्यादित्येतज्जिज्ञासमानो रामः  
पृच्छति—युक्तिरिति । अयं वक्ष्यमाणो मत्प्रश्नो मनो दत्त्वा  
श्रूयतां तत उत्तरमुच्यताम् ॥ १ ॥ अगोचरः अप्रत्यक्षः ।  
न तानन्वीयतः स्वस्य मृत्युः प्रत्यक्षः । परेषां मृत्युदर्शनादि  
स्वस्यापि मृत्युस्तद्वदनुमीयते । नचानुमानाच्चावार्काणां प्रमा-  
णम् । प्रत्यक्षातिरिक्तप्रमाणानभ्युपगमादिति भावः । अस्तु  
वा देहनाश एव मृत्युस्तथापि पुनर्जन्मानभ्युपगमात्स एव  
सर्वदुःखनिवृत्तिलक्षणां मोक्ष एवेति स्पष्टहणीय एव तेषामित्या-  
शयेनाह—भस्मीभूतस्येत्येति । शान्तस्य सर्वदुःखोपशमं प्राप्तस्य ।  
अयं येषां पक्षस्तेषामिति पूर्वत्रान्वयः ॥ २ ॥ संविदः स्वनि-  
श्चयानुसारिविवर्तानुभवनियमएव देहात्मभावेऽभ्युपपत्तिस्तन्मो-  
क्षेऽपीत्याशयेन वसिष्ठस्तं समर्थयितुमुपक्रमते—यंयमिति ।  
इति इदं सर्वगं सर्वजनीनं प्रत्यक्षं स्वानुभवसिद्धम् ॥ ३ ॥  
तत्तद्वादिपामरजनकल्पितदेहादिद्वैतं वेदान्तविद्वदनुभवादिशिद्ध-  
मैक्यं च तच्चिद्बोमैव । तद्यतिरिक्तस्यात्यन्तसंभवादित्यर्थः

शाखाशिखाविष्टपत्रफलैकदेहः

संकल्पवृक्ष इव बोधस्वमात्रसारः ॥ ५१ ॥

अकारणत्वाद्वास्त्येव ब्रह्मैवेदमनस्ततम् ॥ ५ ॥

समस्तवेदशास्त्रार्थे ये महाप्रलयादि च ।

नेच्छन्ति ते महामूढा निःशास्त्रा नो मृता इव ॥ ६ ॥

सर्वशास्त्राविरुद्धेन सर्वं ब्रह्मैवमित्यलम् ।

स्थितं सानुभवं योक्तुं येषां तैर्न कथाक्रमः ॥ ७ ॥

नित्या निरन्तरोदेति यादृशी संविदाशये ।

भूयते तन्मयेनैव पुंसा देहोऽस्तु माथवा ॥ ८ ॥

वाधाच्चेत्संविदो जातः स दुःखी पुरुषो भवेत् ।

विरुद्धं वेदनं यावत्तावज्जीवोऽङ्ग तन्मयः ॥ ९ ॥

जगच्चिद्बोमकचनमात्रमेवेति भाविते ।

तत्कथं वेदनं व्योम्ना बोधः कस्य कुतो भवेत् ॥ १० ॥

॥ ४ ॥ अन्यस्यासंभवे 'सदेव सोम्येदमग्र आसीत्' इत्यादिभु-  
त्यनुगृहीतां युक्तिमाह—सर्गादविति । सर्गस्य आदौ पूर्वाव-  
स्थायामद्वितीयब्रह्मरूपे महाप्रलये । तर्हि ब्रह्मणः कारण  
ततोऽन्यत्पूर्वमस्तु तत्राह—अकारणत्वादिति ॥ ५ ॥ ननु  
ब्रह्मरूपो महाप्रलय एव नाभ्युपगम्यते बीजाङ्कुरादिपरंपरानादि-  
त्वेन पृथिव्यादिभूतानां प्रवाहानादित्वात् कदाचिदनीदृशं जग-  
दिति कर्मजडानां पूर्वमीमांसकादीनां पक्षं दूषयति—सम-  
स्तेति । 'सर्वे वेदा यत्पदमामनन्ति' 'तमेतं वेदानुवचनेन ब्रा-  
ह्मणा विविदिपन्ति' इत्यादिश्रुतेः समस्तवेदशास्त्रार्थं आदिपदा-  
जीवानां ब्रह्मप्राप्तिलक्षणं मोक्ष तत्साधनानि च ये नेच्छन्ति ते  
मोक्षशास्त्रवैयर्थ्यं तुल्यन्यायेन कर्मशास्त्रस्याप्यप्रामाण्यावार-  
णान्तिःशास्त्रा नोऽस्माकं तत्त्वविदां दृष्टा मृता इव न तत्त्वोप-  
देशकथायोग्या इत्यर्थः ॥ ६ ॥ येषां योक्तुदेहेन्द्रियादीनां  
सर्वव्यवहारेषु नियोक्त प्रत्यगात्मचैतन्यं मनो वा सर्वशास्त्रावि-  
रुद्धेन सर्वं खल्विदं ब्रह्मेति दर्शनेन सानुभवमलं पर्याप्तं पूर्ण-  
कामं स्थितम् । कृतकल्यैस्तैः सहापि नोपदेशकथाक्रम इति  
जिज्ञासून्प्रत्येवोपदेशकथाप्रस्ताव इत्यर्थः ॥ ७ ॥ प्रासङ्गिकं  
समाप्य प्रस्तुतमनुसंधत्ते—नित्येति । तथाच चावार्काभिभूते  
देहात्मभावेऽपि तादृशदृढनिश्चयात्मकसंविदुदय एवान्वयव्यति-  
रेकाभ्यां हेतुर्न देहो व्यभिचारादिति भावः ॥ ८ ॥ अतएवा-  
नन्दैकरसस्यायात्मनो विरुद्धदुःखित्ववेदनदार्ढ्येन दुःखमयता  
सर्वानुभवसिद्धेत्याह—बोधादिति । अङ्गेति संबोधने ॥ ९ ॥  
एवं दुःखमयस्यापि जगतो निरतिशयानन्दचिद्बोमकचनमात्र-  
मेवेति भावनाद्वास्तवतद्भावदर्शने भ्रान्तिकल्पितदुःखरूपता त-  
द्ब्रह्मप्राहकादयश्च शाम्यन्तीति देहात्मवादिनामपि तथाभा-  
वने निस्तारसिद्धिरित्याशयेनाह—जगदिति । तत् प्रावप्र-



न कानिचित्प्रधावन्ति एकनिश्चयसंविदाम् ।  
 पुंसां सुखानि दुःखानि रजांसि नभसामिव ॥ ११ ॥  
 संवित्सत्यास्त्वसत्या वा निश्चयस्तावदीदृशः ।  
 आबालमेतत्संसिद्धं केनापहृत्यते कथम् ॥ १२ ॥  
 न देहः पुरुषो वापि जीवोऽन्य उपलभ्यते ।  
 संवित्सर्वमिदं सा तु यथा वेत्ति तथा जगत् ॥ १३ ॥  
 सा सत्याप्यथवासत्या तथा देहोऽनुभूयते ।  
 स्वातन्त्र्येण यथा स्वप्ने पातालं खं जले दिवि ॥ १४ ॥  
 संवित्सत्यास्त्वसत्या वा तावन्मात्रः स्मृतः पुमान् ।  
 स यथानिश्चयो नूनं तन्मत्यमिति निश्चयः ॥ १५ ॥  
 प्रामाण्यं सर्वशास्त्राणामेतेनैव प्रसिद्ध्यति ।  
 सर्वसिद्धान्तसिद्धान्त एव एवेति मे मतिः ॥ १६ ॥  
 तस्मादबोधनायास्ते यथा संवित्तथैव सा ।  
 भवत्यकलुपाकारा तथैव फलभागिनी ॥ १७ ॥  
 देशकालक्रियाद्रव्यवेदशास्त्रपणाभ्रमः ।  
 अबोधता तु या संवित्कदाचित्सा न नश्यति ॥ १८ ॥

आविर्भवति सा भूयः क्षीणाशङ्का क्षणेन चेत् ।  
 तन्केन संविदो दुःखं कदा नामोपशम्यति ॥ १९ ॥  
 संविदेव नृणां जीवः स यथा दृढभावनः ।  
 तथा सुखी वा दुःखी वा भवेदित्यपि निश्चयः ॥ २० ॥  
 संविच्चैदस्ति तज्जानां शरणं भवभेदेन ।  
 नास्ति चेत्तच्छ्रुतामृकमान्धमेवावशिष्यते ॥ २१ ॥  
 यत्तथैव च संविद्या वेदनेनैव लभ्यते ।  
 अयं स्वभावज्ञप्त्यान्तर्जाड्यं पुंसेव निद्रया ॥ २२ ॥  
 श्रीगम उवाच ।  
 दिद्वधस्ताच्च नान्तोऽस्या भावी नापि जगत्क्षयः ।  
 अस्तीति भावितं येन संत्यक्ताभावबुद्धिना ॥ २३ ॥  
 विज्ञानधनमेवेदमिति नूतमपश्यता ।  
 पश्यता च यथा दृष्टं सर्वश्रयमपश्यता ॥ २४ ॥  
 तस्य स्यात्कीदृशी ब्रह्मन्युक्तिराधिविनाशने ।  
 इति मे संशयं छिन्धि भूयो बोधाभिवृद्धये ॥ २५ ॥

सिद्धं दुःखादिवेदनं कथं व्योम्ना कूटस्थाद्वयचिदाकाशेन दुःखा-  
 देवोधः कस्य भवेत् कुतो वा निमित्तादित्यर्थः ॥ १० ॥  
 उक्तैर्धे 'तत्र को मोहः कः शोक एकत्रमनुपश्यतः' इति  
 ध्रुतिमर्थत उदाहरति—न कानिचिदिति । प्रधावन्ति प्राप्नुवन्ति ।  
 लिम्पन्तीति यावत् ॥ ११ ॥ स्वस्वदृढनिश्चयानुमार्यर्थानुभवे  
 संविदः प्रामाण्यं चित्तवृत्तेः सत्यत्वं वा नोपयुज्यते देहात्मभा-  
 वाद्यनुभवे आद्याभावाद्ब्रह्मसाक्षात्कारवृत्तौ द्वितीयाभावादित्या-  
 शयेनाह—संविदिति । संवेदनं नैवित् सत्या प्रमा । संवेद्यते  
 यथा सा संविन् सत्या अवाधिता वेत्युभयनियमाभावोक्तिः ।  
 ईदृश एतादृशसदसदर्थानुभवहेतुर्भवत्येवेत्यर्थः । कथमपहृत्यते ।  
 नष्टानुभवविरुद्धमवलम्ब्यानुभवोऽपहोतुं शक्य इत्यर्थः ॥ १२ ॥  
 अतएव सर्वबाधभिप्रेततत्तद्वेपकल्पनासमर्थी संविदेवास्मि  
 सर्वे वादिनो बोधयित्वा कृतार्थीकृतं शक्या इत्याशयेनाह—न  
 देह इति । देहश्चावर्काभिमतः पुरुषः सांख्याभिमतो जीवो  
 मीमांसकाद्यभिमतो वापि भोक्ता अन्यः संवित्पृथक्कृतो नो-  
 पलभ्यते । अतः सर्वमिदं वादिनां कल्पनापदं देहादिसंवि-  
 देव ॥ १३ ॥ स्वातन्त्र्येण स्वकल्पनामात्रेण न पृथ्यादिकारण-  
 सापेक्षतयेत्यर्थः ॥ १४ ॥ पुमान् आत्मा । तत् सत्यं तदर्थ-  
 क्रियासमर्थम् ॥ १५ ॥ संविद एव सर्वबाधभिमततामादि-  
 भावेनावस्थाने तस्याः परमार्थसत्यत्वात्तत्कल्पितार्थानां तत्तद-  
 भिमतार्थक्रियासमर्थत्वाच्च सर्वशास्त्रप्रामाण्यं प्रागुक्तं प्रतिष्ठित-  
 मित्याह—प्रामाण्यमिति । तथाचार्यं संविद्वैतात्मवादसि-  
 द्धान्तः सर्ववादिनामुपजीव्यत्वात्पुरुषार्थहेतुत्वाच्च सर्वसिद्धान्त-  
 शिरोमणिः सिद्धान्त इत्याह—सर्वेति ॥ १६ ॥ तर्हि किं  
 संविदेव तत्तद्वाद्यभिमतदेहाद्याकारेण तत्तन्निश्चयानुरोधेन परि-  
 णमते नेत्याह—तस्मादिति । या संविदि अबोधता अविद्या  
 आस्ते सैव यथा तत्तद्वादिनां संवित्तथैव परिणामेन प्रवृत्त्यादि-

काले भवति । सैव तत्त्वबोधतमना परिणामे अकलुषशुद्धि-  
 दाकारा तथैव मोक्षफलभागिनीत्यर्थः ॥ १७ ॥ अतएव पु-  
 ष्यदेशकालादौ नानदानादिक्रियाभिः रसायनमन्त्रापधादिद्रव्यैः  
 कर्मशास्त्रबोधितैः स्वर्गपञ्चपुत्राद्येपणाभ्रमैश्च सा अवाधिता तन्प्र-  
 युक्ता या विक्षेपसंवित्सा च कदाचिदपि न विनश्यति ॥ १८ ॥  
 बोधे बाधिताया अविद्यायाः पुनराविर्भावस्तु न शङ्को र्धाजा-  
 भावादनिर्मोक्षप्रसङ्गाच्चेत्याह—आविर्भवतीति । आत्यन्तिक-  
 बाधेन क्षीणा पुनः प्रसक्त्याशङ्कापि । सा अविद्या भूयः  
 क्षणादाविर्भवति चेतत्तर्हि संविदो जीवस्य दुःखं कदा केन  
 वा नामोपशम्यति—न कदाचिन्न केनचिदपीत्यर्थः ॥ १९ ॥  
 ॥ २० ॥ प्रत्यगात्मरूपसंविदेव तत्त्वतो ज्ञाता स्वकार्यं वधे  
 हरतीति सैव मुमुक्षुणां शरणं तदभावे तु जगदान्धमेव स्था-  
 दूरे मोक्षं प्रत्याशेत्याह—संविदिति । अवशिष्यते परिशेषात्मा-  
 सञ्जते ॥ २१ ॥ कुत आन्धमेवावशिष्यते तत्राह—यदिति ।  
 यद्यस्मादेतोः स्वभावज्ञप्त्या स्वप्रकाशया तथैव प्रत्यगात्मसं-  
 विद्या पुंसा निद्रया स्वजाड्यमिव आन्ध्रकल्पेन अवेदनेनैवायं  
 प्रपन्नो लभ्यते तत्र संवित्यपलापे असाक्षिकस्यान्धस्यैव परि-  
 शेपादित्यर्थः ॥ २२ ॥ न कदाचिदनीदृशं जगदित्यभ्युपगम्य  
 ये महाप्रलयादि नेच्छन्ति ते निःशास्त्रा मृता इवेति ये सत्या  
 निन्दितास्तन्मतानुसारिदृढनिश्चयवतां तत्त्वज्ञानावतारादौ शु-  
 क्तिरस्ति न वेति संदिहानो रामः पृच्छति—दिद्विचति ।  
 अस्याः संसृतेः प्राच्याद्यूर्ध्वान्तनवदिक्षु अवस्तादधो-  
 दिशि च अन्तएव नास्ति । एवं जगतः क्षयो नाशोऽपि  
 नास्तीति येन संत्यक्तामरगयादभाववन्नबुद्धिना पुंसा भावि-  
 तम् ॥ २३ ॥ पुनः प्रोदयेत तेन पुंसा । इदं तत्रै विज्ञानधनमे-  
 वेति परमार्थतत्त्वमपश्यतेति पूर्वपान्दवः । यथादृष्टं जगदेव

श्रीवसिष्ठ उवाच ।

अत्रैकं तावदुचितं पूर्वमेव तथोत्तरम् ।  
द्वितीयमुत्तरं न्याय्यं वक्ष्यमाणमिदं शृणु ॥ २६ ॥  
ईदृग्भावस्त्वया प्रोक्तो यः पुमान्पुरुषोत्तम ।  
स तावच्चेतनामात्रं भवतीत्यनुभूयते ॥ २७ ॥  
स चाकारविनाशेन युज्यते नात्र संशयः ।  
अथाविनाशो देहश्चेत्तदुःखस्यात्र कः क्रमः ॥ २८ ॥  
भवेद्भ्रागविभागात्मविनाशस्त्वविचारितः ।  
अवश्यं तस्य भवति किलेति ननु निश्चयः ॥ २९ ॥  
मृतः स संविदात्मत्वाद्भूयो नो वेत्ति संसृतिम् ।  
ज्ञानधौता न या संविद्य सा तिष्ठत्यसंसृतिः ॥ ३० ॥  
अथवा नास्ति संवित्तिरिति निश्चयवान्यदि ।  
ततस्तादृग्वेदनतो भवत्येव दृषज्जडः ॥ ३१ ॥

सत्यमिति पश्यता ॥ २४ ॥ २५ ॥ पूर्व प्रागुक्तं निःशान्त्रा  
नो मृता इव तैर्न कथाक्रम इत्येवोत्तरम् । अथवा पूर्वपूर्ववादिनं  
प्रति यदुक्तं 'यं निश्चयमादत्ते संविदन्तरखण्डितम्' इत्याद्यु-  
त्तरं तद्वोचितम् । तथाच चैतन्याननुविद्धतादृशनिश्चयाप्रसिद्धेः  
सोऽपि मन्दचैतन्यं व्युत्पाद्य पूर्वनिश्चयस्य तद्विवर्तताव्युत्पादनेन  
चिदखण्डैकरस्यानुभवे अवतारयितुं शक्य इति भावः ॥ २६ ॥  
हे पुरुषोत्तम, ईदृग्भावस्तदुक्तनिश्चयवान् यः पुमांस्त्वया प्रोक्तः  
स किं देहातिरिक्तचेतनात्मदर्शी उत नित्यातिवाहिकदेहात्म-  
दर्शी उत स्थूलदेहात्मदर्शी उत शुद्धसंविदात्मदर्शी उताज्ञाना-  
वृतसंविदात्मदर्शी उत संविदपलापी । तत्राद्यकल्पे तावदाह—  
स तावदिति । स यदि चेतनाः रूपादिसंविदो मीयन्ते यत्र  
तच्चेतनामात्रं चिदाभासरूपं भवतीत्यभ्युपगच्छति तद्व्यनुभूयत  
एव क्रमात्तेनात्मतत्त्वमित्यर्थः ॥ २७ ॥ तत्कुतस्तत्राह—स-  
चेति । ह्यर्थेयं चः पठितः । यस्मात्स देहाद्याकारोपाधिनाशेन  
परमात्मना सह युज्यते एकीभवति । द्वितीये त्वाह—अथेति ।  
विनाशिन्यन्नमये देहे आत्मताबुद्धौ सर्वतो विनाशाशङ्कया  
दुःखम् । अविनाशिन्यात्मतानिश्चये तु न देहाकारत्वदर्शन-  
मात्रापराधेन दुःखप्रसक्तिरिति कमात्सोऽपि बोध्यमानस्तत्त्व-  
प्रतिपत्त्यत इति भावः । तत्तर्हि । क्रमः प्रसङ्गः ॥ २८ ॥  
तृतीये कल्पे तावदाह—भवेदिति । भागविभागोऽवयवभेद-  
स्तद्वटितः स्थूलात्मा तस्यात्मत्वदर्शिना तद्विनाशः सन्नपि न  
विचारितः । अवश्यं च सावयवस्य विनाशो भवति किलेति  
प्रतिबोधने । तस्यापि तदतिरिक्तात्मनिश्चयः सिद्ध्यतीत्यर्थः  
॥ २९ ॥ चतुर्थकल्पेयाह—मृत इति । स शुद्धसंविदात्म-  
दर्शी जीवन्मुक्तः सर्वदा सर्वत्र लीलया जगत्पश्यन्नपि मृतो  
विदेहेतामात्रेण कैवल्यं प्राप्तः सन्भूयः संसृतिं नो वेत्ति । न  
पश्यतीत्यर्थः । पञ्चमकल्पेऽप्याह—ज्ञानेति । या संवित्तत्त्वज्ञा-  
नेन न धौता सा संसृतिबीजभावाविनाशादसंसृतिर्न तिष्ठति ।  
अवश्यं संसरत्येवेत्यर्थः । तथाच तस्या अपि क्वचिज्जन्मनि ज्ञानो-

यथावेदनमर्थेषु चित्त्वे देहक्षयात्क्षते ।  
मृतिरेव परं श्रेयो दृष्टं नानुभवादिति ॥ ३२ ॥  
असंभवच्छुद्धविदो निःशरीरा भवन्ति ये ।  
जडभावा जडीभूय दुर्भेदान्ध्या भवन्ति ते ॥ ३३ ॥  
ये चापि स्वप्नपुरवत्सर्वं पश्यन्ति चिन्मयाः ।  
तेषामिदमिवाशेषं जगज्जालं प्रवर्तते ॥ ३४ ॥  
स्थैर्यास्थैर्येण भूतानां किमपूर्वमतौ भवेत् ।  
भूतस्थैर्यं तथास्थैर्यं सुखं चैवासुखं समम् ॥ ३५ ॥  
स्थिरमस्त्वस्थिरं वापि मह्यादि महतामपि ।  
चिद्भ्रामात्रमिदं भाति यावदज्ञानमाततम् ॥ ३६ ॥  
संविदा संविदोसत्तामिहाव्याप्य विनष्टया ।  
निर्णीयाङ्गीकृतं यैर्वा जाड्यं तद्दालकैरलम् ॥ ३७ ॥  
येषां विद्वज्जः शरीराणि ते वन्द्याः पुरुषोत्तमाः ।  
शरीरेभ्यो विदो येषां तैरलं पुरुषाधमैः ॥ ३८ ॥

दयान्निस्तार इति भावः ॥ ३० ॥ पृष्ठकल्पेऽप्याह—अथवेति ।  
दृषदिव जडो विशेषज्ञानशून्यो भवत्येव चिरमित्यर्थः ॥ ३१ ॥  
तेन तत्र किं कथं वा श्रेयो दृष्टं तत्राह—यथावेदनमिति ।  
आमरणं दृढीकृततादृग्वेदनानुसारेणैव देहपातादनन्तरं चित्त्वे  
विशेषविज्ञाने क्षते नष्टे सति गाढसुषुप्तिकल्पा सा मृतिरेव  
नैयायिकमोक्षकल्पा निर्दुःखत्वात्परं श्रेय इति तेन दृष्टं ननु  
निरतिशयानन्दानुभवं गच्छेयस्तेन मूर्खेण दृष्टमित्यर्थः ॥ ३२ ॥  
ये तु शून्यवादिनो नैः त्म्यदृढनिश्चयास्तेषां मृतानां का गतिस्ता-  
माह—असंभवदिति । निःशरीरा मृताः । तथाच धृतिः  
'असुर्या नाम ते लोका अन्धेन तमसा वृताः । तांस्ते प्रेक्षा-  
भिगच्छन्ति ये केचात्महानो जनाः' इति ॥ ३३ ॥ येऽपि  
विज्ञानवादिनः क्षणिकविज्ञानमयं स्वप्नतुल्यं जगदिति पश्यन्ति  
तेषामपि व्यवहारसिद्धिस्तुल्येत्याह—येचापीति । चिन्मयाः  
क्षणिकविकारिचिदात्मभूताः ॥ ३४ ॥ ये जगतः स्थैर्यवादिनो  
ये च क्षणिकत्ववादिनस्तेषामुभयेषामपि सुखदुःखभोगान्तव्य-  
वहारसिद्धिः समेत्याह—स्थैर्येति । अपूर्वमतौ जगद्व्यवहारवै-  
चित्र्यबुद्धौ किमन्तरं भवेत् । असुखं दुःखम् ॥ ३५ ॥ तत्त्व-  
विदां तु भूम्यादिभूतानां क्षणिकत्वाक्षणिकत्वयोर्नाग्रहः । अथ-  
स्तस्याधिष्ठानब्रह्ममात्रसत्त्वकत्वेन शुक्तिरजतमूल्यविचारवत्त-  
द्विचारस्य व्यर्थत्वादित्याशयेनाह—स्थिरमिति । मह्यादीनां  
महतां भूतानामपि ॥ ३६ ॥ संविदस्तु न क्षणिकत्वं तथा  
स्वाप्तालक्षणस्य स्वनाशस्य जाड्यस्य च व्यामुमशक्यतया  
संविद्याप्तिमन्तरेण तदुभयसिद्ध्ययोगाच्च तदुक्तिसंभवाभावादि-  
त्याह—संविदेति । संविदः कालतोऽसत्ताक्षणिकत्व-  
देशतः  
असत्ता तु जाड्यं द्विविधमपि तां अव्याप्य अस्पृष्टा विनष्टया  
क्षणिकत्वाभिमतसंविदा जाड्यम् । क्षणिकत्वस्याप्युपलक्षणमे-  
तत् । यैर्निर्णीयाङ्गीकृतं तैस्तथाविधैर्वालकैर्मूर्खैरलं संभाषणेने-  
त्यर्थः ॥ ३७ ॥ अतएव हि कूटस्थचित्तो विवर्तभावेन तद्या-  
सदेहान्तजडप्रपञ्चोत्पत्तिवादिनो धन्याः । वाचारम्भणन्यायेन

चिद्रूपो जीवबीजाश्च आकाशकुमिजालयन् ।  
 ऊर्ध्वं तिर्थगन्धो यानि पुर्यमाण इव स्वयम् ॥ ३९ ॥  
 चेत्यने येन कर्तान्यो बीजाधेन न तत्परः ।  
 तथैवानुभवत्यन्तः स्वयमेव विवर्त्तते ॥ ४० ॥  
 यद्यथा चेत्यने येन तर्ज्जिधेनाशु तेन तन् ।  
 चिद्रूपेणाप्यने मिज्जमेतदायात्ममभनम् ॥ ४१ ॥  
 यथा धूमस्य नभसि यथाग्निर्मासा महाभस्मः ।  
 आचरन्नुत्तयश्चिदास्तथा चिद्रोस्त्रि संस्तुते ॥ ४२ ॥  
 पुगी भवति चिद्रोम यथा स्ये नरं प्रणि ।  
 तथादिसर्गप्रभृति तदेवेदं जगन्स्थितम् ॥ ४३ ॥  
 सहकारिणिमित्तानि यथा स्वप्ने न सन्ति वै ।  
 पृथिव्यादीनि भूतानि तथैवाद्यां जगत्स्थिते ॥ ४४ ॥  
 अज्ञानां स्वप्ननगरे वसुधा विविधाः कृताः ।  
 यास्ता एव जगत्स्वप्ननगरे पुष्टतां गताः ॥ ४५ ॥  
 इत्यपि श्रीवासिष्ठमहारामायणे वाल्मीकीये मोक्षोपायेषु निर्वाणप्रकरणे उत्तरार्धे नास्तिक्यनिराकरणं नाम शततमः सर्गः ॥ १०० ॥

चिन्मात्राकाशमेवेनाः प्रजा द्वैतक्यवर्जिताः ।  
 केवात्र रञ्जनान्या खं यद्वा भाति स्वमेव तन् ॥ ४६ ॥  
 चिच्चन्द्रिकाचतुर्दिक् शीतलाद्यादकारिणी ।  
 तनोति चेतनालोकां तस्येदं कचनं जगन् ॥ ४७ ॥  
 अथैवाद्यन्तयोर्व्योम्नि चिन्मये सर्गदर्शनम् ।  
 चिद्रुन्मेषनिमेषाभ्यां स्वात्मादेत्यन्तमेति च ॥ ४८ ॥  
 यद्यथा वेत्ति यत्तत्त्वत्तथैवानुभवत्यलम् ।  
 यस्मान्नवस्तं चिन्मात्रं किमिवात्र न विद्यते ॥ ४९ ॥  
 शरदाकाशविशदं संविदः सौम्यमानसाः ।  
 अस्तन् एव तिष्ठन्ति सन्तोऽधिगततत्पदाः ॥ ५० ॥  
 निर्मानमोहा जितसङ्कषोपाः  
 प्रवाहसंप्रामनिजार्थभाजः ।  
 तिष्ठन्ति कार्यव्यवहारदृष्टौ  
 निरामया यन्त्रमया इवैते ॥ ५१ ॥

### एकाधिकशततमः सर्गः १०१

श्रीवसिष्ठ उवाच ।

चिन्मात्रमेव पुरुषस्तदेवैश्वर्यमवस्थितम् ।

विकारानृतत्वदर्शने चित्पण्डितेऽपलाभात् । अचितो देहादेविदु-  
 त्पत्तिवादिनश्चावर्ककणभक्षादयो मूर्खाः चिद्रिनाशेन जडपरिशे-  
 पस्यापुरुषार्थत्वात्माधकाभावाच्चेलाशयेनाह—येषामिति । विज्ञ-  
 इति बहुत्वमविवक्षितम् ॥ ३८ ॥ जीवममष्टिरूपहिरण्यगर्भं  
 चिदाभासवहुत्वाद्वा बहुवचननिर्देशः । तथाच समष्ट्यात्मा  
 हिरण्यगर्भं एक एव नानार्जावात्मना ऊर्ध्वाधोलोकगमनादिना  
 संसरतीति कल्पनापि साध्वीत्याह—चिद्रूप इति । आकाशकृ-  
 मयो मशकादयस्तज्जालवत् । यथा मणिकमल्लिकादौ पूर्यमाणो  
 जलौघस्तिर्यग्ध्वमधो याति तद्वत् ॥ ३९ ॥ सा नानाकर्तृजी-  
 वसमष्टितापि हिरण्यगर्भचितः स्वकल्पनाभिनिवेशवशादेवे-  
 त्याह—चेत्यत इति । बीजाधेनेतीत्यर्थावे तृतीया । येन हिर-  
 ण्यगर्भचिदाभासेन बीजाधेनावेन समष्टितां स्वसोपास्यतद्वा-  
 सनानुसारात्कल्पादौ अन्यः बहुधा भिन्नो व्यष्टिरूपः कर्ता  
 स्वान्तश्चेत्यते स तत्परस्तदासक्तः संस्त्यैव नानाकर्तृरूपं स्वान्तः  
 स्वयमेवानुभवति तथैव विवर्त्तते संसरति चेत्यर्थः ॥ ४० ॥  
 अनेन प्रकारेणापि प्राग्यदस्माभिः प्रतिज्ञातं तदेव सिद्धमि-  
 त्याह—आवालं आवृद्धं च अक्षतमव्याहृतसिद्धम् ॥ ४१ ॥  
 अतएव हि तज्जीवचितां वासनवैचित्र्यानुरूपतत्तत्संस्तुतिचेतन-  
 वैचित्र्यासंस्तुतिवैचित्र्यमनन्तमित्याह—यथेति ॥ ४२ ॥ त-  
 देव चिद्रोमैवेदं जगद्भूत्वा स्थितम् ॥ ४३ ॥ सहकारिकारणानि  
 विवैव स्वर्गादौ प्रतिभामात्रेण सिद्धत्वादपि स्वप्नसाम्यमेवे-  
 त्याह—सहकारीति । आदौ सर्गादौ ॥ ४४ ॥ अज्ञानां नग-  
 रावयवभूतगृहाणां वसुधा उत्तरोत्तरभूमिकाभेदाः । या अर्थ-

चिन्मात्रव्यतिरेकेण किमन्यदुपपद्यते ॥ १ ॥

विकासेन पेलवाः कृतास्ता एव सम्यग्विकासेन घनीभावात्पु-  
 ष्टतां गताः ॥ ४५ ॥ यन् उ आभातीति च्छेदः ॥ ४६ ॥  
 त्रिविधतापोपशमनाच्छीतला चेतना अथैवात्र तलक्षणमालो-  
 कम् । तस्य चेतनालोकस्वार्थरूपेण कचनम् ॥ ४७ ॥ आदौ  
 सर्गात्प्रागन्ते प्रलये च व्योम्नि सर्गश्चैत्यस्वभावे चिन्मये  
 व्योम्नि अद्य वर्तमानक्षण एव सर्गदर्शनं प्रसिद्धं तच्च स्वात्म-  
 ब्रह्मैव स्वचितः परिच्छिन्नरूपेणोन्मेषादपरिच्छिन्नरूपेण निमेष-  
 पाच्च स्वयमेव स्वप्नवदुदेत्यन्तमेति चेति निष्कर्ष इत्यर्थः ॥ ४८ ॥  
 चिच्चैतस्वसत्तावलेन सत्कृत्य जगन्पश्यति तदा न किंचिदसदिति  
 वक्तुं शक्यमित्याह—यदिति । एतच्छ्रुतिप्रसिद्धं तद्रस्तु यस्मा-  
 द्देतोः यद्यथा यथा वेत्ति सर्गादौ तदद्यापि तथैवानुभवति ।  
 तस्मात्समस्तमपि चिन्मात्रे तत्र किं न विद्यते यदसत्स्यादि-  
 त्यर्थः ॥ ४९ ॥ चिच्चैतिरिक्तरूपेणासन्तः चिदात्मना तु सन्तः  
 ॥ ५० ॥ तेषां तादृशीं स्थितिं लक्षणेनानुभावयति—निर्मा-  
 नमोहा इति । यन्त्रमयाः पुरुषप्रतिमा इव । तत्पक्षे जलादि-  
 प्रवाहवशात्संप्राप्तनिजचेष्टाद्यर्थभाजः पश्यतामन्येषां कार्यव्यव-  
 हारदृष्टौ तिष्ठन्तीति योज्यम् ॥ ५१ ॥ इति श्रीवासिष्ठमहा-  
 रामायणतात्पर्यप्रकाशे निर्वाणप्रकरणे उत्तरार्धे शततमः  
 सर्गः ॥ १०० ॥

संविदैकात्म्यममलं सदा सर्वत्र पश्यतः ।

अप्राप्तेर्भयहेतूनामभयस्थितिरीर्यते ॥ १ ॥

सर्ववादिनामपि चिन्मात्रमेव तत्त्वमित्यवगमे यथा अभय-  
 प्रतिष्ठाप्राप्तिस्था वर्णयितुं पीठिकां रचयति—चिन्मात्रमेवे-

नचाद्यदातमाकाशं तन्मये द्रष्टुं दृश्यते ।  
 तावन्मात्रं जगदतो हेयोपादेयधीः कुतः ॥ २ ॥  
 न विद्यते परो लोको बार्हस्पत्यस्य यस्य तु ।  
 विदोऽन्यत्तस्य किं सारं रागद्वेषावतः कुतः ॥ ३ ॥  
 इष्टानिष्टदृशो रागद्वेषदोषाः किमात्मकाः ।  
 संविद्योममये स्वप्ने जगदाख्येऽङ्गं कथ्यताम् ॥ ४ ॥  
 इदं हेयमुपादेयं वेत्ति संविद्विदमात्मनि ।  
 निर्मले निर्मलं भाति केवात्र तदतद्दृशौ ॥ ५ ॥  
 संविन्नरोऽमरो नागः संविद्विद्वारजंगमम् ।  
 भावाभावादयोऽस्याब्धेस्तरङ्गावर्तवृत्तयः ॥ ६ ॥  
 संविदाकाशमेवाहं भवानपि जना अपि ।  
 त्रियामहे नो कदाचित्संविद्विदं कदा मृता ॥ ७ ॥  
 संविदो नास्ति संवेद्यं स्वयं संवेद्यतामिता ।  
 चित्त्वादतो विशालाक्ष द्वितैकत्वे क्व वा स्थिते ॥ ८ ॥  
 संविन्मात्रादते तस्माद्भूतं किमिव कथ्यताम् ।  
 कथ्यतां त्रियंतं तच्चेत्तद्वेद्ये कुतो वयम् ॥ ९ ॥  
 वादिनः सांगताद्या ये ये लोकायतिकादयः ।  
 संविदाकाशमुत्सृज्य येन्यन्ते तदुच्यताम् ॥ १० ॥

त्यादिना । इत्थमेनेन नानावादिपरिकल्पितस्यायिष्यक्षणादि-  
 रूपेण जन्ममरणभयशोकादिरूपेण च ॥ १ ॥ तदेवोपादेय-  
 स्तत्फलमाह—तच्चेति । तच्चिन्मात्रं चावदात निर्मलमाकाश-  
 मेव । तन्मये तद्विवर्तभूते ॥ २ ॥ हेयोपादेयाभावेन राग-  
 द्वेषप्रसक्तिरिति विज्ञानैकस्कन्धवादिनो बौद्धस्यापि संमतं किंतु  
 क्षणिकविज्ञानमसारमित्येव तन्मतमुपेक्षितव्यमित्याह—न वि-  
 द्यत इति । बार्हस्पत्यस्य बृहस्पतिप्रणीतबुद्धशास्त्रानुसारिणो  
 यस्य वादिनः क्षणिकविज्ञानात्परोऽन्यो लोकयत इति लोको  
 जगन्न विद्यते तस्य । अतो निर्विषयत्वादेव रागद्वेषौ कुतः न  
 प्रसज्येते एव किंतु विदः अन्यत् किं सारं नित्यं पुरुषार्थरूपं  
 यत्संभावनया विदः शाश्वतत्वं स नेच्छतीत्यर्थः । रजिपुत्रा-  
 णामसुराणां च विमोहनाय बृहस्पतिनापि बुद्धशास्त्रं प्रणीत-  
 मिति मत्स्यपुराणादौ प्रसिद्धम् ॥ ३ ॥ कूटस्थसंविद एव  
 विवर्तरूपः स्वप्ने जगदित्यस्मत्सिद्धान्ते तु सुतरां न रागद्वेषप्र-  
 सक्तिरित्याह—इष्टानिष्टेति ॥ ४ ॥ अस्तु वा हेयोपादेयविक-  
 ल्पाध्यासस्तथापि संविदाकाशे न कश्चिद्विशेष इत्याशयेनाह—  
 इदमिति । तदतद्दृशौ इष्टानिष्टादिदृष्टौ ॥ ५ ॥ सर्वस्या-  
 विनाशिसंविन्मात्रत्वे जन्ममरणादयोऽपि न संभावयितुं  
 शक्या इत्याह—संविदिति द्वाभ्याम् ॥ ६ ॥ ७ ॥ सर्वस्य  
 संविद्वे संवेद्यमन्यत्र परिशिष्यते । स्वस्याः स्वसंवेद्यताकल्पना  
 तु स्वस्य स्वस्कन्धारोहणकल्पनाकल्पेत्याह—संविद इति ।  
 स्वयमेव चेत्संवेद्यतां इता प्राप्ता अतश्चित्त्वादित्यसंवेद्यताक्ष-  
 णक्रियाकर्मभेदरूपं द्वित्वं तद्यावृत्तमेकत्वं वा क्व स्थिते ॥ ८ ॥

१ यन्मन्यन्त इति पाठश्चेत्समीचीनः.

संविदाकाशमेवैतत्केनचिद्ब्रह्म कथ्यते ।  
 केनचित्प्रोच्यते ज्ञानं केनचित्छून्यमुच्यते ॥ ११ ॥  
 केनचिन्मदशक्त्याभं केनचित्पुरुषाभिधम् ।  
 केनचिच्च चिदाकाशं शिव आत्मा च केनचित् ॥ १२ ॥  
 चिन्मात्रमेवमप्युक्तं याति न कचिदन्यताम् ।  
 यस्मात्स्वयं तदेवैवमात्मानं वेत्ति नेतरत् ॥ १३ ॥  
 चूर्णतां यान्तु मेऽङ्गानि सन्तु मेरूपमानि च ।  
 का क्षतिः का च वा वृद्धिश्चिद्रूपवपुषो मम ॥ १४ ॥  
 मृताः पितामहाद्याश्चिन्न मृता सा म्रियेत चेत् ।  
 तज्जन्मनैव नाम स्यादस्माकं मृतसंविदाम् ॥ १५ ॥  
 न जायते न म्रियते संविदाकाशमक्षयम् ।  
 भवेत्कथं कथय किं किलाकाशस्य संक्षयः ॥ १६ ॥  
 जगद्रूपैककचनमविनाशि चिदम्बरम् ।  
 उदयास्तमयोन्मुक्तं स्थितमात्मनि केवलम् ॥ १७ ॥  
 जगद्भानं दधद्वाहं चिन्नभः स्फटिकाचलः ।  
 अनादिमध्यपर्यन्तः स्वच्छ आत्मनि तिष्ठति ॥ १८ ॥  
 यथायथान्धकारेण प्रेक्ष्यमाणं प्रणश्यति ।  
 किमप्यङ्गाभ्रचक्राभं तथेदं विश्वमात्मनि ॥ १९ ॥

भूतं नित्यं सद्रस्तु । कुतो वयं जीवाम इति शेषः ॥ ९ ॥  
 एवं सति संविदाकाश एव सर्ववादिनां स्वस्वामितार्थाकारेण  
 प्रथते इति फलितम् । तां विना गत्यन्तराभावादित्याशयेनाह—  
 वादिन इति ॥ १० ॥ उक्तमर्थं ब्रह्मवादिनं पुरस्कृत्य प्रपञ्च-  
 यति—संविदाकाशमिति द्वाभ्याम् । ज्ञानं विज्ञानम् ॥ ११ ॥  
 केनचिदेहात्मवादिना । मदिरामदशक्त्याभं देहाकारपरिणतभू-  
 तधर्मभूतम् । पुरुषाभिधं सांख्येन । चिदाकाशं योगिना ।  
 शिव ईश्वर आत्मा अणुर्जीवश्चेति शैवेन ॥ १२ ॥ एवंवादि-  
 भिर्यद्बुद्ध्या विकल्पनेऽपि चितो न काचित्क्षतिः । स्वस्याः  
 सर्वविकल्पसाक्षिणीत्वेन निर्विकल्पत्वादित्याह—चिन्मात्रमिति  
 ॥ १३ ॥ चिद्रूपमेव वपुः स्वरूपं यस्य तथाविधस्य मम ॥ १४ ॥  
 अस्माकं पितामहाद्या देहा मृतास्तेषां चित्तु न मृता । सापि  
 म्रियेत चेन्मृतसंविदां तेषां पुनर्जन्मैव न स्यादित्यर्थः । अ-  
 स्माकमिति अस्मास्वपि तन्मायसाम्यप्रदर्शनपरतया वा योज्यम्  
 ॥ १५ ॥ आकाशस्य संक्षयः किं भवेत्कथं वा भवेत्कथय  
 ॥ १६ ॥ एव संक्षयासंभवे जगद्रूपस्य कचनं प्रथारूपं तच्चि-  
 देवाम्बरमविनाशि स्थितम् ॥ १७ ॥ चिन्नभोलक्षणः स्फटि-  
 काचलः स्वान्तः स्वयमेव जगद्भानं दधत् स्वतत्त्वसाक्षात्कार-  
 वह्निना तद्वाहं विधाय स्वच्छ आत्मनि तिष्ठति । यथा स्वच्छः  
 स्फटिकाचलः स्वान्तः प्रतिबिम्बवनं प्राग्दधत्कदाचित्प्रतिबिम्ब-  
 वह्निभावमिव प्राप्तेन स्वेनैव तद्वत् दग्ध्वा स्वरूपमात्रे अवति-  
 ष्ठते तद्वदित्याशयः ॥ १८ ॥ यथा यथा ज्ञानप्राबल्यं तथा-  
 तथा साज्ञानस्य जगतो नाशे दृष्टान्तमाह—यथेति । अन्ध-  
 कारेण निशि संपादितं किमपि अश्रवणकाम जगदावरणमुपसि-  
 प्रेक्ष्यमाणं यथायथा क्रमान्निःशेषं प्रणश्यति तथा अज्ञानान्ध-

यथाशुद्धिः स्वयं याति तोयाद्यावर्तकादिकम् ।  
स्थितोऽदधत्तथैवेदं चिदाकाशोऽङ्गमात्मनि ॥ २० ॥  
चिन्मात्रमेव पुरुषः स्वयत्स्व च न नश्यति ।  
कदाचनपि तद्यर्थं यत्तदयामीति शोकिता ॥ २१ ॥  
देहादेहान्तरप्राप्तौ नव एव महोत्सवः ।  
मरणात्मनि किं कृत्वा हर्षस्थाने विषादय ॥ २२ ॥  
मृतश्चेन्न भवेद्भूयः सोऽत्राप्युपचयो महान् ।  
भावाभावप्रहोत्सर्गञ्चरः प्रशममागतः ॥ २३ ॥  
मरणं जीवितं तस्मान्न दुःखं न सुखं यतः ।  
नास्त्येवैतच्छिदाकाशः किलेत्थमभिवृत्तमते ॥ २४ ॥  
मृतस्य देहलाभश्चेन्नैव एव तदुत्सवः ।  
मृतिर्नाशो हि देहस्य सा मृतिः परमं सुखम् ॥ २५ ॥  
मृतिरत्यन्तनाशश्चेत्तद्भवामयसंक्षयः ।  
भूयः शरीरलाभश्चेन्नैव एव तदुत्सवः ॥ २६ ॥  
कुर्मन्भ्योऽथ भीतिश्चेत्सा समेह परत्र च ।  
तानि माकार्षं भोस्तस्माल्लोकद्वितयसिद्धये ॥ २७ ॥

इत्यार्षे वासिष्ठमहारामायणे वाल्मीकीये मोक्षोपाये निर्वाणोत्तरार्धे परमोपदेशो नामैकाधिकशततमः सर्गः ॥ १०१ ॥

### अधिकशततमः सर्गः १०२

श्रीराम उवाच ।  
परिज्ञाते परे वस्तुन्यनादिनिधनात्मनि ।  
संपद्यते वद ब्रह्मन्कीदृशः पुरुषोत्तमः ॥ १ ॥  
श्रीवसिष्ठ उवाच ।  
शृणु संपद्यते कीदृशज्ञातज्ञेयो नरोत्तमः ।

कारेण कृतमिदं विश्वमपीत्यर्थः ॥ १९ ॥ यथा स्वयमेव तोय-  
प्रवाहस्तरङ्गादिध्वावर्तकफेनबुद्बुदादिकमङ्गं दधत्स्थितस्तथैव चि-  
दाकाशोऽप्यात्मनि जगदङ्गं दधत्स्थित इत्यर्थः ॥ २० ॥ २१ ॥  
जीर्णदेहत्यागेन नवतरदेहप्राप्तिनिमित्ते मरणे उपस्थिते हर्षे  
एवोचितो न शोक इत्याह—देहादिति ॥ २२ ॥ यदि पुन-  
र्जन्म नास्त्येवेति वो भ्रमस्तथापि विपादो नोचितः । मरणा-  
देव सर्वानर्थप्राप्तिनिवारणादित्याह—मृत इति । उपचयः पुरु-  
षार्थोत्कर्षः ॥ २३ ॥ इत्थं जन्ममरणयोः सतोरपि यत्र न  
दुःखप्रसक्तिस्तत्रात्यन्तमसतोस्तयोर्दूरे तत्प्रसक्तिरित्याशयेनोप-  
संहरति—मरणमिति ॥ २४ ॥ मृतस्य देहलाभोऽस्ति वा  
नवेति संदेहादेव मरणाद्भयमिति मन्वानं प्रति उक्तमेवार्थं  
भङ्ग्यन्तरेणाह—मृतस्येति । हि यस्मान्मृतिर्जरारोगादिप्रसक्तस्य  
काराण्डकल्पस्य पूर्वदेहस्य नाशः ॥ २५ ॥ अतएव कोट्यन्त-  
रेऽपि सा तथैवेत्याह—मृतिरिति ॥ २६ ॥ मरणोत्तरं कु-  
र्मिणां नरकादिश्रवणाद्भयमिति चेज्जीवतामपि तेषां राजदण्डा-  
दिवशादत्युत्कटानामिहैव फलदर्शनाच्च भयं तुल्यमिति कु-  
र्मार्ण्येव सा कुर्वित्याह—कुर्मन्भ्य इति । माकार्षं माकार्षां ।  
सिपद्भान्दसोऽकारादेशः ॥ २७ ॥ २८ ॥ परमार्थदृशा तु  
जन्ममरणादिप्रसक्तिरेव नास्तीत्याह—क्रेति ॥ २९ ॥ ज्ञान-  
पूर्णानां निरिच्छव्यवहारान्न कदापि दुःखप्रसक्तिरित्याह—संवि-

मरिष्यामि मरिष्यामि मरिष्यामीति भाषसे ।  
भविष्यामि भविष्यामि भविष्यामीति नेक्षसे ॥ २८ ॥  
क नाम जन्ममरणे क भवानभवभूमयः ।  
संविदात्मकमेवेदं व्योम व्योस्नि विवर्तते ॥ २९ ॥  
संविदाकाशमात्रात्मा पितृ भुङ्क्वास्व निर्ममः ।  
आकाशकोशकान्तस्य कुत इच्छोदयस्तव ॥ ३० ॥  
स्वप्रवाहवलोद्युक्तदेशकालवशादितान् ।  
भावान्भुङ्क्तेऽभयो भव्यः पावनान्पावनादपि ॥ ३१ ॥  
मध्यमध्यगतान्दोषान्देशकालवशोदितान् ।  
अनादृत्यान्तरेवास्ते सुतर्ध्वारवहेलयन् ॥ ३२ ॥  
न दुःखमेति मरणान्मुखमेति न जीवितात् ।  
नाभिवाञ्छति न द्वेष्टि स तदास्ते विवासनः ॥ ३३ ॥  
मरणजीवितजन्मजरन्तृणा-  
न्यविमृशन्विगतेच्छमवासनः ।  
विदितवेद्य इहाह इवोदितो  
वसति वीतभयस्त्वचलो यथा ॥ ३४ ॥

यावज्जीवं कथं नैप किमाचारोऽवतिष्ठते ॥ २ ॥  
उपला अपि मित्राणि बन्धवो वनपादपाः ।  
वनमध्ये स्थितस्यापि स्वजना मृगपोतकाः ॥ ३ ॥  
आकीर्णं शून्यमेवास्य विपदश्चातिसंपदः ।  
स्थितस्यापि महाराज्ये व्यसनान्येव सूतस्वाः ॥ ४ ॥

दाकायेति ॥ ३० ॥ स्त्रीप्रवाहवलेन प्रसक्तादुद्युक्तात्प्रयत्नादेशका-  
लवशाच्च इतान्प्राप्तान्भावान्शब्दादिविषयांस्तैष्वपि पावनानापि  
पावनान्भुङ्क्ते न मनोमालिन्यविक्षेपहेतुनित्यर्थः । 'पावनान्पादपो  
यथा' इति पाठे स्पष्टम् ॥ ३१ ॥ मध्येमध्ये देशक्षोभदुर्भिक्षादि-  
कालेऽप्यस्य न दुःखप्रसक्तिस्तदा कचिदेकान्तपर्वतपुहादौ  
समाधिमुखानुभवेन तत्कालावहेलनसंभवादित्याह—मध्येति ।  
अन्तर्निर्विकल्पसमाधौ सुप्तधीः ॥ ३२ ॥ ३३ ॥ सर्गोक्तमर्थं  
संक्षिप्योपसंहरति—मरणेति । मरणादिलक्षणानि जरत्तृणानि  
अविमृशन्विदितवेद्योऽप्यन्नः अतिमूढ इव वीतभयः सन्नचलो  
यथा तथा वसतीत्यर्थः ॥ ३४ ॥ इति श्रीवासिष्ठमहारामा-  
यणतात्पर्यप्रकाशे निर्वाणप्रकरणे उत्तरार्धे एकाधिकशततमः  
सर्गः ॥ १० ॥

भूयोऽपि बुद्धतत्त्वस्य वर्णयते लक्षणावलिः ।  
तदभ्यासदृढत्वेन बोधदाढ्यं भवेदिति ॥ १ ॥  
कीदृशः किलक्षणविशिष्टः संपद्यते ॥ १ ॥ कथंस्वभावः  
किमाचारश्चावतिष्ठते तच्छृणु ॥ २ ॥ तत्र स्वभावभूतान्यान्त-  
राणि लक्षणानि प्रथमं वक्तुमुपक्रमते—उपला अपील्लादिना ।  
मित्रादिपूषलादिषु च संयोगवियोगादिषु तुल्यान्तःस्थितिरि-  
त्यर्थः ॥ ३ ॥ आकीर्णं जनसंकुलं स्थानम् । विपदो धनव-  
न्धादिनाशाः । व्यसनानि वधवन्धनपारवश्यादिदुःखानि ।



असमाधिः समाधानं दुःखमेव महन्सुखम्  
व्यवहारोऽपि सन्मौनं कर्माण्येवात्यकर्मता ॥ ५ ॥  
जाग्रदेव सुपुतस्यो जीवन्नेव मृतोपमः ।  
करोति सर्वमाचारं न करोति च किञ्चन ॥ ६ ॥  
रसिकोऽत्यन्तविरसो निर्घृणो बन्धुवत्सलः ।  
निर्दयोऽत्यन्तकरुणो वितृष्णस्तृष्णयान्वितः ॥ ७ ॥  
सर्वाभिनन्दिताचारः सर्वाचारवहिष्कृतः ।  
वीतशोकभयायासः सशोक इव लक्ष्यते ॥ ८ ॥  
तस्मात्त्रोद्विजते लोको लोकात्त्रोद्विजते तु सः ।  
परमुद्वेगमापन्नः संस्तौ रसिकोऽपि सन् ॥ ९ ॥  
नाभिनन्दति संप्राप्तं नाप्राप्तमभिवाञ्छति ।  
आस्तेऽनुभूयमानेऽर्थे न च हर्षविपादयोः ॥ १० ॥  
दुःखिते दुःखितकथः सुखिते सुखसंकथः ।  
आस्ते सर्वास्ववस्थासु हृदयेनापराजितः ॥ ११ ॥  
कर्मणः सुकृतादन्यदसौ किञ्चिन्न रोचते ।  
स्वभाव एव महतां ननु यन्न विचेष्टितम् ॥ १२ ॥  
नालम्बते रसिकतां न च नीरसतां कश्चित् ।  
नार्थेषु विचरत्यर्थी वीतरागः सरागवत् ॥ १३ ॥  
यथा शास्त्रव्यवहृतेः सुखदुःखैः क्रमागतैः ।

सूतसवा महोत्सवसमाः ॥ ४ ॥ व्यवहारो वाचिकः कर्माणि  
कायिकानि ॥ ५ ॥ सुपुतसदृशे निर्विकल्पात्मनि तिष्ठतीति  
सुपुतस्थः । अशरीरात्मभावस्थितेऽनुभूतोपमः । अकर्त्रात्मप्रतिष्ठा-  
त्वात् करोति ॥ ६ ॥ विषयसुखेऽप्यात्मसुखमात्रतादृश-  
रसिकः । विषयदृशा त्वत्यन्तविरसः । स्वीयताबुद्ध्यभावाद्भि-  
र्घृणः । स्वात्मताबुद्ध्य तु निरुपाधिप्रेम्णा बन्धुपु वत्सलः ।  
दयाविषयद्वितीयादर्शनाद्निर्दयः । स्वदेहौपम्येन परशरीरेऽपि  
सुखदुःखदर्शनात्तानुशोचन्सशोक इव लक्ष्यते ॥ ८ ॥ नोद्विजते  
न बिभेति । उद्वेगं भयम् ॥ ९ ॥ अनुभूयमानेऽपि हर्षविपा-  
दहेतावर्थे तयोर्नास्ते ॥ १० ॥ सुखदुःखाभ्यामपराजितः  
अनभिभूतः सहिष्णुरिति यावत् ॥ ११ ॥ नन्विति संवोधनं ।  
न विचेष्टितमशास्त्रीयचेष्टावर्जनं यत् तन्महतां स्वभाव एव ।  
यन्नविचेष्टितम् इति पाठे शास्त्रीययत्नमात्रप्रयुक्तं विचेष्टितम्  
॥ १२ ॥ रसिकतामासक्तिम् । नीरसतां निष्प्राणयताम् । अ-  
र्थेषु धनेषु अर्था उपयाचको भूत्वा न विचरति ॥ १३ ॥  
सुखदुःखैरनागतोऽसंस्पृष्टोऽप्यायाति स्पृशतीव । ततो हर्षं  
विषादितां वा नायात्येव ॥ १४ ॥ सुखदुःखाभ्यां स्पृश्यत  
इवेति यदुक्तं तल्लिङ्गोपदर्शनेन विवृणोति—गंगप्रहृष्टाश्चेति ।  
न हर्षं न विषादितामित्युक्तिमपि हेतुपदर्शनेन विवृणोति—  
न स्वभावमिति । स्वभावं निरतिशयानन्दप्रतिष्ठाप्रयुक्तं धैर्यम् ।  
तथाच संप्रहर्षादिलिङ्गविडम्बनं तेषां नटविडम्बनतुल्यं फलि-

अनागतोऽपि चायाति न हर्षं न विषादिताम् ॥ १४ ॥  
संप्रहृष्टाश्च लक्ष्यन्ते लक्ष्यन्ते दुःखितास्तथा ।  
न स्वभावं त्यजन्त्यन्तः संसारारभटीनटाः ॥ १५ ॥  
आत्मीयेष्वर्थजातेषु मिथ्यात्मसु सुतादिषु ।  
बुद्बुदेष्विव तोयानां न स्नेहस्तत्त्वदर्शिनाम् ॥ १६ ॥  
अस्नेह एव सुघनस्नेहार्द्रहृदयो यथा ।  
वत्सलां दर्शयन्वृतिं ब्रूतिष्ठति यथाक्रमम् ॥ १७ ॥  
वायूनिव प्रवाहस्थाः स्पृशन्ति विषयान्मुधा ।  
देहसत्ताविषान्मूढा लीयन्ते विषयोदरे ॥ १८ ॥  
बहिः सर्वसमाचारमन्तः सर्वार्थशीतलम् ।  
नित्यमन्तरनाविष्ट आविष्ट इव तिष्ठति ॥ १९ ॥

श्रीराम उवाच ।

स्वरूपमीदृशं तस्य को वेत्ति मुनिनायक ।  
वद सत्यमसत्यं वा भवत्यज्ञो ह्यपीदृशः ॥ २० ॥ —  
अश्ववद्ब्रह्मचर्येण चरन्तोऽचारुचेतसः ।  
मिथ्या तपस्विदाढर्याय भवन्त्येवंविधा मुने ॥ २१ ॥  
श्रीवसिष्ठ उवाच ।  
असत्यं वास्तु सत्यं वा स्वरूपं वरमीदृशम् ।  
विद्धि वेदविदां त्वेष स्वभावानुभवस्थितः ॥ २२ ॥

तमित्याशयेन विशिनष्टि—संसारारभटीनटा इति ॥ १५ ॥  
॥ १६ ॥ १७ ॥ अज्ञास्तु न सुज्ञवदनासक्त्या विषयान्भोक्तु  
जानन्तीत्याह—वायूनिवेति । ते हि देहात्मनैव या स्वसत्ता  
तल्लक्षणाद्विषयान्मूढाः संतापमूर्च्छिता इव कामादिसंतापशान्तये  
अत्यासक्त्या विषयोदरे लीयन्ते । तथा लीना अपि प्रतप्तवैत-  
रणीनदीप्रवाहस्था नारकिपुरुषा उपरिभागेन वायूनिव विषया-  
न्किञ्चिदेव मुधा स्पृशन्ति न तत्त्वतः कात्स्न्येन विषयमनुभूय  
विश्रमिंतुं शक्नुवन्तीत्यर्थः ॥ १८ ॥ सर्वैः शिष्टैः सम आ-  
चारो यस्यां स्थितौ । सर्वे अर्थाश्च शीतला यस्यामिति द्वे  
अपि स्थितिक्रियाविशेषणे । तिष्ठति तत्त्वविदिति शेषः ॥ १९ ॥  
उक्तैर्लक्षणैस्तत्त्वज्ञपरिचयो दुर्घटः मूर्खदाम्भिकवञ्चकतापसे-  
ष्वपि हठात्संपादितानामेषां लक्षणानां दर्शनादिति रामः  
शङ्कते—स्वरूपमिति । ईदृशमुक्तलक्षणपरिचयं स्वरूपं सत्यम-  
थवा असत्यं दम्भादिपरिकल्पितं वेति को वेदितुं शक्नोति ।  
हि यतः अज्ञोऽपि दाम्भिक ईदृशस्त्वदुक्तलक्षणवान्भवति  
लोके इत्यन्वयः ॥ २० ॥ अचारुचेतसो विद्वत्सादृश्यविडम्ब-  
नेन तादृशमानपूजादिसापेक्षचिताः । तपस्विशब्देन तथा  
ख्यातिलक्ष्यते । मिथ्यापरिकल्पितस्वतपस्विताप्रख्यातिदाढ्याये-  
त्यर्थः ॥ २१ ॥ दम्भार्थमपि दृढीकृतान्येतानि लक्षणानि  
शुभोदकाण्येवेति न तल्लक्षणवतामुपेक्षा कार्या । यतस्तादृशानाम-  
नुसरणे स्वभावसिद्धलक्षणसंपन्नस्तत्त्वविदपि दैवालम्ब्यत इत्या-  
शयेन श्रीवसिष्ठ उत्तरमाह—असत्यं वेति । ईदृशमुक्तलक्षण-  
संपन्नं स्वरूपं वरं दुर्लभत्वाच्छ्रेष्ठम् । वेदविदां वेदार्थतत्त्वविदां  
तु एष लक्षणकलापः स्वभावानुभवबलादेव स्थितः प्रतिष्ठितो

अनाविष्टा विचेष्टन्ते धीनरागाः सरसगवन् ।  
 गतहासा हसन्त्यज्ञानसहसा करुणाकुलाः ॥ २३ ॥  
 चित्तादर्शगतं दृश्यं सर्वं कपटकुट्टिमम् ।  
 पश्यन्त्यसत्परिज्ञातं स्वप्ने हेमैव हस्तगम् ॥ २४ ॥  
 अन्तःशीतलतामेषां तां न जानन्ति केचन ।  
 दूराच्चन्दनदारुणामामोदमिव जन्तवः ॥ २५ ॥  
 ये तु विज्ञातविज्ञेयास्तादृशाः पावनाशयाः ।  
 जानन्ति तांस्तथैवान्तर्गहेः पादानिवाहयः ॥ २६ ॥  
 भावं निगूहयन्त्येते न भवन्मग्नान्तराः ।  
 ग्राम्यैर्धनैः किलानर्घ्यैः कश्चिन्तामणिरापणे ॥ २७ ॥  
 तस्मिन्निगूहने भावो यतस्तेषां न दर्शने ।  
 निर्वासना गतद्वैता गतमानाः किलाङ्ग ते ॥ २८ ॥  
 एकान्तामानदर्शित्यजनावज्जन्तवस्तु तान् ।  
 सुखयन्ति यथा राम न तथैव महर्षयः ॥ २९ ॥  
 स्वसंवेदनसंवेद्यसारा विदितवेद्यता ।  
 नैषा दर्शयितुं शक्या दृश्यते न च तद्विदा ॥ ३० ॥  
 गुणं ममैव जानातु जनः पूजां करोतु मे ।  
 इत्यहंकारिणामीहा ननु तन्मुक्तचेतसाम् ॥ ३१ ॥  
 क्रियाफलानि चिद्योम गमनादीनि राघव ।  
 अज्ञानामपि सिध्यन्ति मन्त्रां पथिवशादिह ॥ ३२ ॥  
 यो यादृक् क्लेशमाधातुं समर्थस्तादृगेव सः ।  
 अवश्यं फलमाप्नोति प्रबुद्धोऽस्त्वज्ञ एव वा ॥ ३३ ॥

न हठात्संपादित इत्यर्थः ॥ २२ ॥ अनाविष्टाः क्रियाफलेष्वन-  
 भिनिविष्टाः ॥ २३ ॥ सर्वं दृश्यं चित्तादर्शगतं कपटकुट्टिमक-  
 ल्पमसत्पश्यन्ति ॥ २४ ॥ २५ ॥ यद्यपि तत्त्ववित्स्वरूपमज्ञा-  
 ज्ञातुं शक्नुवन्ति तथापि तत्त्वविदो जानन्त्येवेत्याह—ये खिति ।  
 पादान्पदानि ॥ २६ ॥ दाम्भिकास्तु लक्षणानि प्रख्यापयन्ति  
 तत्त्वज्ञास्तु निगूहयन्तीत्यनेन विशेषेण वा ते परिचेया इत्याशये-  
 नाह—भावमिति । किमर्थं निगूहयन्ति तत्राह—ग्राम्यैरिति ।  
 ग्राम्यैर्ग्रामनगरादिषु भवैर्धनैरनर्घ्यैः केतुमशक्यश्चिन्तामणिः  
 आपणे कः प्रसार्यते । न कश्चिदित्यर्थः ॥ २७ ॥ आपणप्रसार-  
 णलिङ्गेन नायं चिन्तामणिरिति वदुलात्स्वगुणप्रख्यापनलिङ्गेन  
 दाम्भिकोऽयं न तत्त्वविदिति ज्ञेयमित्याशयेनाह—तस्मिन्निति ।  
 तेषां तत्त्वविदां तस्मिन्स्वगुणादौ विषये निगूहने एव भाव-  
 स्तात्पर्यं ननु दर्शनपरेभ्यः प्रख्यापने । यतस्ते निर्वासनाः  
 ख्यातिमानादिरागवासनाशून्याः । अज्ञेयामन्त्रणे ॥ २८ ॥  
 किमर्थं ते ख्यात्यादि नेच्छन्ति तत्राह—एकान्तेति । ख्याति-  
 मानधनादिसमृद्धौ जनसमाजाभिमानाद्यनर्थसहस्रैर्विक्षेपे आ-  
 त्मसुखासुभवविच्छेदापत्तेरिति भावः । अमानं पूजावर्जनम् ।  
 दौर्गल्यमकिंचनता । जनैरवज्ञतयोऽवज्ञाः ॥ २९ ॥ या विदि-  
 तवेद्यता सा स्वसंवेदनेन स्वाभुभवेनैव संवेद्यः सारो निरतिश-  
 यानन्दो यस्यां सा । एषा अन्यं प्रति दर्शयितुं न शक्या ।  
 यतस्तद्विदापि सा न दृश्यते न दृग्विषयीक्रियते किंतु स्वप्रका-

शामोदश्चन्दनस्यैव स्पन्दनस्य फलं हृदि ।  
 सर्वस्यैवास्ति नश्यतं नद्वैता समवाप्यते ॥ ३४ ॥  
 अहंतावासनाद्वैतं वस्तुना दृश्यवस्तुषु ।  
 यस्यास्त्यसा नाधयति खगमादिक्रियाफलम् ॥ ३५ ॥  
 इदं न किञ्चिज्ज्ञान्तिर्वा त्वं चेति ज्ञस्तु वेत्ति यः ।  
 सोऽवासनः कर्मवात्याः कथं साधयति क्रियाः ३६ ॥  
 नैव तस्य कृतेनाथो नाकृतेनेह कश्चन ।  
 न चास्य सर्वभूतेषु कश्चिदर्थव्यापश्रयः ॥ ३७ ॥  
 न तदस्ति पृथिव्यां वा दिवि देवेषु वा क्वचित् ।  
 यदुदारमनोवृत्तलौभाय विदितात्मनः ॥ ३८ ॥  
 जगदेव तृणं यस्य न किञ्चिद्भज एव वा ।  
 किं नाम तस्य भवतु अन्यदादेयतां गतम् ॥ ३९ ॥  
 निर्वाहितजगद्यात्रः परिपूर्णमना मुनिः ।  
 यथास्थितमसावास्ते संप्रयाति यथागतम् ॥ ४० ॥  
 नित्यान्तःशीतलो मौनी सत्त्वीभूतमनोवनिः ।  
 परिपूर्णार्णवाकारो गम्भीरप्रकटाशयः ॥ ४१ ॥  
 रसायनपरापूर्णहृदयन् ह्लादमात्मनि ।  
 धत्ते करोति वान्यस्य सकलेन्दुरिवामलः ॥ ४२ ॥  
 मन्दारमञ्जरीकुञ्जपिञ्जरादेव भूमयः ।  
 न तथा ह्लादयन्त्येता यथा पण्डितबुद्धयः ॥ ४३ ॥  
 चन्द्रविम्बैर्वसन्तैश्च महतामहताशयैः ।  
 सारं सौभाग्यसौगन्ध्यसौरभालोकभोगिषु ॥ ४४ ॥

शतयैव स्वयं प्रथत इत्यर्थः ॥ ३० ॥ ३१ ॥ व्योमगमना-  
 दीनि मन्त्रजपादिक्रियाफलानि अज्ञानामपि सिध्यन्ति । नि-  
 दिति निपातो वातुल्यद्योतनार्थः ॥ ३२ ॥ ३३ ॥ स्पन्दनस्य  
 विहितनिपिद्धकर्मणां फलं स्वहृदये सर्वस्यापि जन्तोर्पूर्वात्मना  
 अस्ति । तच्च कालेनाविर्भूतं समवाप्यते ॥ ३४ ॥ सिद्धिलक्षण-  
 दृश्यवस्तुषु अहं भोक्ता स्यामित्यहंतावासनालक्षणं द्वैतं परि-  
 च्छिन्नात्मकत्वं यस्यास्ति राखेचरसिद्ध्यादिक्रियाफलं साधयती-  
 त्यर्थः ॥ ३५ ॥ इदं सिद्धिचानं न किञ्चित्कच्छं भ्रान्तिर्मनो-  
 भ्रममात्रं खमधिष्ठानचिदाकाशमात्रं वेत्ति अस्तु बो वेत्ति अवा-  
 सनः स तत्त्वज्ञः कर्मवात्याभ्रमणप्रायखेचरादिसिद्धिफला मन्त्रो-  
 पधादिक्रियाः कथं साधयति ॥ ३६ ॥ ३७ ॥ ३८ ॥ का-  
 र्त्तृपर एवकारः । कृत्स्नं जगद्यस्य तृणं रजो न किञ्चिदेव वा  
 तस्य धीरस्यान्यदनात्मभूतं किमादेयतां गतमुपादेयमस्तु न  
 किञ्चिदित्यर्थः ॥ ३९ ॥ निर्वाहिता जगद्यात्रा लोकसंप्रदायप्र-  
 वृत्तिर्यस्य । यथाआगतं यथाप्राप्तं शिष्टाचारं संप्रयाति अनु-  
 सरति ॥ ४० ॥ ४१ ॥ स्वयं ह्लादं धत्ते अन्यस्य च करोति  
 ॥ ४२ ॥ ह्लादकारिणं तस्य विज्ञादयति—मन्दारेति । देवभू-  
 मयो नन्दनादयः । पण्डितबुद्धयो बोधनैरित्यर्थः ॥ ४३ ॥  
 सारप्राप्ती हि विवेकी सुरभिर्ग्रीष्मर्तुस्तत्संबन्ध्यालोकभोगिषु  
 चन्द्रविम्बैः सारमादत्ते, सौगन्ध्यभोगिषु वसन्तैः सारमादत्ते,  
 सौभाग्यभोगिषु महतां तत्त्वविदां अहतैः रागाद्यनुपहतैः आ-

भ्रान्तिमात्रमिदं विश्वमिन्द्रजालमसन्मयम् ।  
 त्यजतीति विनिश्चित्य दिनानुदिनमेषणाः ॥ ४४ ॥  
 शीतातपादिदुःखानि निजदेहगतान्यपि ।  
 अन्यदेहगतानीव ज्ञः पश्यत्यवहेलया ॥ ४६ ॥  
 करुणोदारया वृत्त्या वृत्त्या व्रततिधीरया ।  
 नीरसो नीरसारां तु सारतां सरति स्थितिम् ॥ ४७ ॥  
 व्यचहारं यथाप्राप्तं लोकसामान्यमाचरन् ।  
 शराचराणां भूतानामुपयैवावतिष्ठते ॥ ४८ ॥  
 प्रज्ञाप्रासादमारुढस्त्वशोच्यः शोचते जनान् ।  
 भूमिष्ठानिव शैलस्यः सर्वान्प्रज्ञोऽनुपश्यति ॥ ४९ ॥  
 चिरं कल्लोलवलितः सुमना जलधौ भ्रमे ।  
 परं पारमुपागत्य परां विश्रान्तिमेति सः ॥ ५० ॥  
 हसन्स शान्तया वृत्त्या प्राक्तनीर्जागतीर्गतीः ।  
 स्मयमान इवास्तेऽन्तर्जनताश्च धनभ्रमाः ॥ ५१ ॥  
 एताः कान्तारनिर्मशमिताः संसारदृष्टयः ।  
 असत्यो हृतवत्यो मामित्यन्तर्याति विस्मयम् ॥ ५२ ॥  
 दृष्ट्यापृगुणमैश्वर्यमनिष्टं मे तृणायते ।  
 इत्युपैत्युपशान्तत्वात्स्मयमानोऽपि न स्मयम् ॥ ५३ ॥  
 कश्चिद्विरिगुहागोहः कश्चित्पुण्याश्रमाश्रयः ।

कश्चिद्ब्रह्माश्रमवान्कश्चिद्बहु रटन्स्थितः ॥ ५४ ॥  
 कश्चिद्विधाचराचारः कश्चिदेकान्ततापसः ।  
 कश्चिन्मौनव्रतधरः कश्चिद्व्यानपरायणः ॥ ५५ ॥  
 कश्चिद्विपश्चिद्विख्यातः कश्चिच्छ्रोता श्रुतेः स्मृतेः ।  
 कश्चिद्राजा द्विजः कश्चिन्कश्चिदज्ञ इव स्थितः ॥ ५६ ॥  
 गुटिकाञ्जनखड्गादिसिद्धः कश्चिन्नभोगतः ।  
 कश्चिच्छिल्पकलाजीवी कश्चित्पामररूपभृत् ॥ ५७ ॥  
 कश्चित्सक्तसमाचारः कश्चिच्छ्रोत्रियनायकः ।  
 कश्चिदुन्मत्तचरितः प्रव्रज्यां कश्चिदाश्रितः ॥ ५८ ॥  
 पुरुषो न शरीरादि न च चित्तादि किञ्चन ।  
 पुरुषश्चेतनं नाम न स नश्यति कर्हिचित् ॥ ५९ ॥  
 अच्छेद्योऽसावदाह्योऽसावद्वेद्योऽशोष्य एव च ।  
 नित्यः सर्वगतः स्थाणुरचलोऽसौ सनातनः ॥ ६० ॥  
 इति सम्यक्प्रबुद्धो यः स यथा यत्र तिष्ठति ।  
 तथा तिष्ठतु तत्रात्र स्थानास्थानियमेन किम् ॥ ६१ ॥  
 पातालमाविशतु यातु नभो विलङ्घ्य  
 दिङ्मण्डलं भ्रमतु पेपणमेव येन ।  
 चिन्मात्रमेतदजरं नतु यातु नाश-  
 माकाशकोश इव शान्तमजं शिवं तत् ॥ ६२ ॥

इत्यार्षे वासिष्ठमहारामायणे बाल्मोकीयं मोक्षोपायेषु निर्वा० उ० मरणाद्यभावोपदेशो नाम द्युत्तरशततमः सर्गः ॥ १०२ ॥

शयैः सारमादत्त इति द्वन्द्वनिर्दिष्टानां व्युत्क्रमेण संबन्धः ।  
 तैरेव हि तत्सारो लभ्यो नान्यत्रान्यैरुपायैरित्यर्थः ॥ ४४ ॥  
 महतामाशयैः क सारमादत्त इति चतुर्थश्रमं जगन्निश्चात्यवदर्श-  
 नात्कमात्सर्वेषणात्यागमित्याह—भ्रान्तिमात्रमिति ॥ ४५ ॥  
 ततः शीतोष्णादिद्वन्द्वगृहिष्णुतालक्षणं सारमादत्ते इत्याह—शी-  
 तैति ॥ ४६ ॥ तदनन्तरं सर्वभूतानुकम्पणस्वप्नपदवाङ्मन-  
 यथाप्राप्तेन जलमात्रेणापि संतोषः स्यादिति उपपन्नमाह—  
 इत्यह—करुणति । इत्थं नीरसो विरक्तः सः करुणया उदारा  
 वृत्तिः सर्वस्वव्ययेनाभ्यार्तपरिपालनव्रतं तया । व्रततिर्लता तद्व-  
 द्दीरया वृत्त्या परार्थकप्रयोजनच्छायाफलपुष्पादिसंग्रहः स्वत-  
 रुढावलम्बो जलमात्रेणापि यथाप्राप्तेन संतोष इत्येवंकथय-  
 वृत्त्या नीरमात्रमपि सारः संतोषहेतुर्यस्यां स्थितौ तादृशस्थि-  
 तिरूपां सारतां सरति ॥ ४७ ॥ उपरि उत्कर्षं ऊर्ध्वमूलभूते  
 प्रवृत्तिरिति वा ॥ ४८ ॥ उपरिस्थितिमेव दर्शयति—प्रवृत्तिः ॥ ४९ ॥  
 तदैवागौ चिरप्रवृत्तरागादिविक्षेपदुःखेभ्यो मुक्तः सम्यग्विधा-  
 म्यतीत्याह—चिरमिति । कल्लोलैः पङ्क्तिभिर्विलितो विक्षिप्तः  
 ॥ ५० ॥ ५१ ॥ क्रान्तारे मार्गत्रंशेन निमग्नो योऽन्वस्तेन  
 मितो उपमिताः । हृतवत्यो मोहितवत्यः ॥ ५२ ॥ इति एवं  
 ज्ञात्वा स्मयमान इषद्वसत्रपि स्मयं गन्धं नोपैति ॥ ५३ ॥  
 तस्य स्थानादिनियमोऽपि नास्तीत्याह—कश्चिदिति । अटन्

रटन् इति वा छेदः ॥ ५४ ॥ ५५ ॥ ५६ ॥ ५७ ॥ ५८ ॥  
 रामप्रश्नवाक्ये कीदृशः पुरुषोत्तम इति पदं श्रुत्वा तदर्थजिज्ञा-  
 सामपि संभावयन्पुरुषं वर्णयंस्तदुत्तमतां दर्शयति—पुरुष  
 इति । न न नश्यतीत्यविनाशिवात्स एवोत्तम इत्यर्थः ॥ ५९ ॥  
 छेदभेदादिविनाशहेत्वसंस्पर्शादिभिरपि स एवोत्तम इत्याह—  
 अच्छेद्य इति ॥ ६० ॥ एतादृशपुरुषोत्तमतत्त्वपरिज्ञानादेव  
 तत्त्ववित्पुरुषोत्तमो नतु वर्णाश्रममर्यादापालनमात्रेण । तदभा-  
 वेऽपि तस्य पुरुषोत्तमत्वानपायादित्याशयेनाह—इतीति ।  
 स्थानं वर्णाश्रममर्यादास्थितिस्तदास्थानियमेन तस्य किं साध्य-  
 मिति विद्याप्रभावोक्तिरस्मन्मुखान्वतीन्सालावृक्षेभ्यः प्रायच्छसि-  
 तिवत् ॥ ६१ ॥ तस्याविनाशिपुरुषत्वमेव द्रव्यशुपसंहरति—  
 पातालमिति । तत्त्वविद्वलात्स्वनाशचिकीर्षया पातालमाविशतु  
 नभोविलङ्घ्योर्ध्वं वा यातु दिङ्मण्डलं वा भ्रमतु येन भ्रमणेन  
 मानसोत्तरलोकालोकादिगिरिशिलासहस्रघर्षणापेक्षं संचूर्णन-  
 मेव संभाव्यते । 'पेषणमेव यातु' इति पाठे गिरिशिलासहस्रैः  
 स्वस्य पेषणं कारयतु वेत्यर्थः । तथाप्येतत्तत्त्ववित्स्वरूपमज्ञा-  
 द्रव्यं चिन्मात्रमजरमेवेति नाशं नतु याति । यतस्तदाकाशकोश  
 इव शिवं निरुपलब्धनित्यनिरतिशयानन्दरूपमेवेत्यर्थः ॥ ६२ ॥  
 इति श्रीवासिष्ठमहारामायणे तत्त्वार्थप्रकाशे निर्वाणप्रकरणे  
 उत्तरार्धे द्युत्तरशततमः सर्गः ॥ १०२ ॥

## अधिकशततमः सर्गः १०३

श्रीवसिष्ठ उवाच ।

भामात्रं भानमात्रं वा शान्तं भासन एव च ।  
 चिन्मात्रं यदनाद्यन्तं तस्य नाशः कथं कदा ॥ १ ॥  
 तावन्मात्रं च पुरुषः कदाचित्स न नश्यति ।  
 यदि नश्यति चिन्मात्रं भूयो जायेत किं कथम् ॥ २ ॥  
 न चान्यदन्यच्चिन्मात्रं कचिन्किञ्चन कस्यचित् ।  
 सर्वानुभवसादृश्ये कीदृशी नाम सान्यता ॥ ३ ॥  
 सर्वस्यैव हिमं शीतमुष्णोऽग्निर्मधुनं पयः ।  
 चिन्मात्रस्यावदातस्य कीदृगन्यत्वमत्र तु ॥ ४ ॥  
 शरीरनाशे नाशश्चेच्चिन्मात्रस्य तदुच्यताम् ।  
 हर्षस्थाने विपादः किं मरणं संसृतिक्षये ॥ ५ ॥  
 नच नाम शरीरस्य नाशे नश्यति चित्रमः ।  
 देहे नष्टेऽपि बन्धूनां म्लेच्छेर्दृष्टा पिशाचता ॥ ६ ॥

यावच्छरीरमस्मात्तच्छेदतस्तत्तदुच्यताम् ।  
 शवः कस्माच्च चल्ति सत्यखण्डे शरीरकं ॥ ७ ॥  
 पिशाचानुभवो जीवधर्मश्चेत्तन्म सर्वदा ।  
 किं न पश्यति किं बन्धुना मृते पश्यति तत्तथा ॥ ८ ॥  
 जीवधर्मो विशिष्टश्चेत्तादृशस्तं नरः कथम् ।  
 मिथ्या देशान्तरमृते पिशाचत्वं न पश्यति ॥ ९ ॥  
 तस्मान्सर्वात्मकं त्वेच्चिन्मात्रं न नियञ्जितम् ।  
 यद्यत्र यथा वेत्ति तत्तत्तत्रावगच्छति ॥ १० ॥  
 अवाधितैवैक्यता संविद्भवति यादृशी ।  
 तादृश्येवानुभूतिर्हि तत्सर्वभावोऽत्र कारणम् ॥ ११ ॥  
 अन्यत्र संभवत्यत्र सर्गादावेव कारणम् ।  
 यत्नाम तदिदानीं स्यात्कथ्यतां कीदृशं कथम् ॥ १२ ॥  
 सर्गादावेव नोत्पन्ना नचैवाद्यावभासने ।

चित्तो नित्यत्वमेकत्वं स्वातन्त्र्यमपि साध्यते ।

सच्छास्त्रस्यास्य माहात्म्यं हितं चात्रोपदिश्यते ॥ १ ॥

तत्र चित्सामान्यस्याविनाशित्वं सर्वानुभववलेन प्रथमं ग्रा-  
 धयति—भामात्रमिति । जाग्रत्प्रयोरन्तःकरणमाक्षितया सु-  
 पुमावज्ञानस्वापदिसाक्षितया च प्रत्यगात्मभामात्रं विषयभा-  
 नमात्रं वा सर्वेषां भासन एवेति प्रत्यक्षेण चकाराद्यवहारस्मृ-  
 त्यादिलिङ्गेन च यदनाद्यन्तं चिन्मात्रं तसिद्धं तस्य कथं केन  
 निमित्तेन नाशो भवेत् तदसाधितस्य निमित्तस्याप्रसिद्धस्तत्सा-  
 धितस्य च तदुपजीवकतया तन्नाशनिमित्तत्वायोगादेव कदा  
 वा नाशो भवेत् । तादृशकालस्यापि तदधीनसिद्धिकस्य तदुप-  
 जीवकत्वादिति भावः ॥ १ ॥ भवतु चिन्मात्रमविनाशिपुरु-  
 षस्य किमायातं तत्राह—तावन्मात्रमिति । तत्राशे अत्र मृष्टि-  
 रेव न स्यादसाक्षिकसर्गासिद्धेरित्याह—यदीति ॥ २ ॥ ननु  
 चिदन्तरमुत्पत्स्यते ततः सर्गः प्रवर्त्येति तत्राह—नचेति ।  
 औत्तरकालिक्याश्रितः पूर्वचित्तो भेदः किं मध्ये विच्छेदादनुभ-  
 वात्कल्पेत् उत वैलक्षण्यात् । न तावद्विच्छेदानुभवादनुभवस्यैव  
 चित्यात्तत्सद्भावे विच्छेदासिद्धेः । नापि वैलक्षण्यम् । अचि-  
 त्त्वापत्तेः । सर्वेशे अनुभवस्य पूर्वोत्तरकालयोः सादृश्ये सा-  
 अन्यता भिन्नता कीदृशी नाम । अलंकेत्यर्थः ॥ ३ ॥ काल-  
 भेदादिव पुरुषभेदादपि चित्तो न भेदः । हिमशैत्यादिविषये-  
 ध्विव चित्यपि वैलक्षण्याननुभवादेवेत्याह—सर्वस्यैवेति ॥ ४ ॥  
 ननु सुखदुःखानुभवलक्षणविशेषज्ञानातिरिक्तं न चित्सामान्य-  
 मभ्युपगच्छामः । विशेषविज्ञानेषु चावच्छेदकतासंबन्धेन श-  
 रीरं कारणं तन्नाशाच्च ज्ञाननाश इत्यभ्युपगच्छतां चार्वाकवैशेषि-  
 कादीनां शङ्कामुद्भाव्य निरस्यति—शरीरेति । हर्षस्थाने इति ।  
 दुःखप्रागभावासमानकालिकदुःखत्वं एव हि वो मुक्तिः  
 सा च देहनाशाच्चित्सामान्यनाशे उत्तरत्र देहदुःखादिसाधका-  
 भावादेव सिध्यति । नहि चिदतिरिक्तं तत्साधकमस्ति । नच

निःसाधकोऽग्निमदेहः मिथ्यति । नच तं विना तत्साधिका  
 चित्सिध्यतीति मुक्तिहेतोर्मेरणादपि एव स्यान्न विपाद इत्यर्थः  
 ॥ ५ ॥ तर्ह्यस्तु तथैवाशया मुखं व्यादानस्याशां छिनत्ति—  
 नचेति । प्रायेण हि पिशाचा बन्धूनेव काश्चन । प्रत्यन्तदेशे-  
 ष्वेव बहुधा पिशाचा दृश्यन्त इति यातनाय बन्धुम्लेच्छप्रदं  
 ॥ ६ ॥ किंच शरीरनाशाच्चित्राद्य इत्यसंगतमेव सत्येव नृत्तश-  
 रीरे चित्रवृत्तिदर्शनविरोधादित्याह—यावदिति । न चलति  
 न चेतति ॥ ७ ॥ यदि कश्चिच्चावको ब्रह्माजीवन्  
 म्लेच्छजीवधर्मे एव पिशाचदर्शनं न मृतम्लेच्छचिदवशेषप्र-  
 युक्तः पिशाचस्तत्रास्तीति तदाशङ्कामुद्वृज्य परिहृति—पिशा-  
 चानुभव इति । सर्वदा बन्धुमरणं विना स पिशाचं किं न  
 पश्यति मृते सत्येव कस्मात्पश्यतीति वक्तव्यो नियमद्वये लया  
 हेतुरित्यर्थः ॥ ८ ॥ न जीवो बन्धुनरग्नानविशिष्टश्चेत्तद्धर्मः  
 पिशाचदर्शनमिति तादृशो नियमश्चेत्तत्तथापि जीवत्येव मिथ्या  
 देशान्तरमृतेऽन्येन कल्पिते सति तत्पिशाचत्वं नरः कथं न  
 पश्यति ॥ ९ ॥ तस्माच्चित्तो भेदविनाशयोरयोगात्सर्वात्मकत्वे  
 सिद्धे सति वस्तुकृतपरिच्छेदेनापि तत्र नियञ्जितम् । तथाच  
 यद्यद्वस्तु यत्र देशे काले वा वेत्ति स्वात्मानमेव तत्तद्वस्वात्म-  
 नावगच्छतीति न तद्वचं पृथगस्तीत्यर्थः ॥ १० ॥ एवंच स-  
 र्गादौ सत्यकामत्वाद्वाधिता संवित्सर्वकल्पात्मना यादृश्येव  
 भवति तादृश्येवेदानीं सर्वजनानामनुभूतिः ॥ ११ ॥ सत्यसं-  
 कल्पप्रज्ञासंविदोऽन्यत्प्रधानपरमाणादिकं सर्गादौ कारणं न  
 संभवत्येव । यत्कारणं ब्रह्मातिरिक्तं स्यात्तत्कीदृशं कथंच तत्का-  
 रणं इदानीं मत्पुरतो वादिभिः कथ्यतां श्रुतियुक्तिभ्यां सद्य एव  
 निरसिष्यामीत्यर्थः ॥ १२ ॥ तव तर्हि कीदृशः सिद्धान्तस्त-  
 माह—सर्गादावेवेति ॥ १३ ॥ यदि केवलं चित्रम एव  
 भाति तर्हि दृश्यमिति सर्वैर्जनैः किमवबुध्यते तत्राह—आभा-  
 समात्रमेवेति । विवर्तमात्रमेवेत्यर्थः । दृश्यमित्यवबोधेन गृह्य-

विकल्पधीर्जगद्धासा केवलं भाति चिन्नभः ॥ १३ ॥  
 आभासमात्रमेवेदं दृश्यमित्यवबुध्यते ।  
 दृश्यमित्यवबोधेन तद्वत् स्यात्क दृश्यता ॥ १४ ॥  
 सचमत्कारचातुर्यं चारुचिन्नभसारसात् ।  
 बोधेन बुध्यते दृश्यमित्यबोधान्न बुध्यते ॥ १५ ॥  
 बोधोऽबोधश्च तद्रूपमेवमेव निरामयम् ।  
 भेदोऽत्र वाचि नत्वर्थं तस्मान्नास्त्येव दृश्यता ॥ १६ ॥  
 या चासीद्दृश्यतेषां तां विद्धि त्वमविचारणाम् ।  
 सा चेदानीं विचारेण विनष्टातः क दृश्यते ॥ १७ ॥  
 अस्मिन्नेव धियो यत्न आत्मज्ञानविचारणे ।  
 यत्नेन परमोऽभ्यासः स लोकद्वयसिद्धिदः ॥ १८ ॥  
 अविद्योपशमस्त्वेव जातोऽपि भवतामिह ।  
 अभ्यासेन विना साधो न सिद्धिमुपगच्छति ॥ १९ ॥  
 ओद्वेगं संपरित्यज्य गृहीत्वानुदिनं क्षणम् ।  
 लोकद्वयहितं पथ्यमिदं शास्त्रं विचार्यताम् ॥ २० ॥  
 विज्ञातमप्यविज्ञातमात्मज्ञानमिदं भवेत् ।  
 भवतां भूरिभागानां संभूयाभ्यसनं विना ॥ २१ ॥  
 योयमर्थं प्रार्थयते तदर्थं यतते तथा ।  
 सोऽवश्यं तमवाप्नोति न चेच्छान्तो निवर्तते ॥ २२ ॥  
 तस्मादस्मान्नवर्तध्वमसच्छास्त्रविचारणात् ।  
 शान्तिं प्राप्स्यथ सच्छास्त्राज्जयलक्ष्मीं यथा रणात् ॥ २३ ॥

माणस्यास्य शुक्तिरजतमरुनदीकेशोण्डकादेस्तच्चिन्नभः कृते क  
 सत्यता दृष्टव्यार्थः ॥ १४ ॥ तथाच चिन्नभसा स्वचमत्कारचा-  
 तुर्यमेव दृश्यमिति रसाज्जाग्रत्प्रबोधेन बुध्यते सुप्तसौ चाबो-  
 धान्न बुध्यत इति निष्कर्ष इत्यर्थः ॥ १५ ॥ तर्हि तौ बोधा-  
 बोधी कौ तत्राह—बोध इति । तस्य चिन्नभस एव रूप न  
 जडस्य । अतस्तदात्मना एकमेव । नहि बोधमन्तरेणाबोधस्य  
 रूपं प्रसिध्यति । सति च बोधे तत्र नमोर्थो दुर्लभ इति राहोः  
 शिरः शिरएव राहुरिति वद्वान्नात्र कृतो भेदो नलर्थेऽस्तीत्यर्थः  
 ॥ १६ ॥ अथवा स्वतत्त्वाविचारणैव चित्तो दृश्यता विचारे  
 नष्टेत्याह—या चेति ॥ १७ ॥ अतएव विचारे एव महा-  
 न्यत्नः कार्य इति बहुशो मयोक्तमित्याह—अस्मिन्नेवेति ।  
 यत्नेन विचारस्य किं स्यात्तदाह—यत्नेनेति । लोकद्वये इह वा  
 अमुत्र वा ज्ञानसिद्धिदः । तथाच सूत्रे ‘आवृत्तिरसकृदुपदे-  
 शात्’ । ‘ऐहिकमप्रस्तुतप्रतिबन्धेन तद्दर्शनात्’ इति ॥ १८ ॥  
 ननु नित्यापरोक्षे वस्तुनि प्रवृत्तमुपदेशवाक्यं सकृत्प्रवृत्त्यैवा-  
 विद्यां शमयित्वा वस्तु प्रकटयिष्यति किमभ्यासेन तत्राह—  
 अविद्योपशम इति सिद्धि जीवन्मुक्तिप्रतिष्ठा ॥ १९ ॥ तर्हि  
 कं ग्रन्थमुपादाय विचारोऽभ्यसनीयः केन वा ग्रीष्मं प्रबोधः  
 सिध्येतत्राह—त्रेति । त्रा शमादिसाधनसंपन्नपुरुषेण आलस्या-  
 रत्याद्युद्वेगं तद्धेतुयथेष्टाशननुःसन्नदि च परित्यज्य क्षणं गुरु-  
 श्रूपादिनियमं गृहीत्वा इदं महारामायणाख्यं शासनाच्छास्त्रम-  
 नुदिनं विचार्यताम् ॥ २० ॥ तत्रच बहुभिः सतीर्थैः संभूया-

विवेके चाविवेके च बह्व्येषा मनोनदी ।  
 यत्रैव बाह्यते यत्नास्तत्रैव स्थितिमुच्छति ॥ २४ ॥  
 अस्माच्छास्त्राद्वते श्रेयो न भूतं न भविष्यति ।  
 ततः परमबोधार्थमिदमेव विचार्यताम् ॥ २५ ॥  
 स्वयमेव विचार्येदं परो बोधोऽनुभूयते ।  
 संसाराध्वश्रमहरो नत्वेतद्वरशापवत् ॥ २६ ॥  
 यन्न पित्रा नवा मात्रा न चापि सुकृतैः कृतम् ।  
 श्रेयस्तद्वः परिज्ञातमिदमाशु करिष्यति ॥ २७ ॥  
 भवबन्धमयी साधो विपमेयं विपूचिका ।  
 आत्मज्ञानाद्वते दीर्घा न कदाचन शास्यति ॥ २८ ॥  
 महामोहमयी माया मिथ्यैवाहमिति स्थिता ।  
 शास्त्रार्थभावनेनाशु सुच्यतां परशोच्यता ॥ २९ ॥  
 यात माऽऽपातमधुरं व्योम व्योमैकरूपिणीम् ।  
 शून्यं वायुं लिहन्तोऽन्तर्लेलिहाना इवाहयः ॥ ३० ॥  
 यान्ति वो दिवसाः कष्टमविज्ञातगमागमाः ।  
 व्यवहारे हि तैरेव प्रतिपालयतां मृतिम् ॥ ३१ ॥  
 तावदाश्वासनैषास्ति भवतां भयभागिनाम् ।  
 दिनानि कतिचिद्यावन्नायाति मरणावधिः ॥ ३२ ॥  
 आगच्छन्त्यां मृतौ कष्टं परितापमवाप्स्यथ ।  
 तं यत्राङ्गाङ्गविच्छेदः शीतचन्दनलेपनम् ॥ ३३ ॥  
 क्रीणन्ति प्राणपण्येन धनं मानं घनभ्रमाः ।

भ्यसनं परस्परानुभवसंवादेन सद्यो ज्ञानप्रतिष्ठाहेतुरित्याह—  
 विज्ञातमिति । अविज्ञातं विस्मरणादविज्ञातप्रायम् । भूरिभा-  
 गानां बहुविधासंभावनादिशालिनाम् ॥ २९ ॥ ज्ञानं दुर्ल-  
 भमित्युद्वेगाच्छ्रवणं न त्याज्यमित्याह—य इति ॥ २९ ॥  
 अनात्मशास्त्राभ्यासान्निवृत्तैरेतच्छास्त्राभ्यासः कार्य इत्याह—  
 तस्मादिति । जयलक्ष्मीं भूजयलक्ष्मीं स्वर्गजयलक्ष्मीं वा ॥ २३ ॥  
 यत्नाद्विरोधिस्तोन्तरनिरोधप्रयत्नात् ॥ २४ ॥ श्रेयः प्रशस्य-  
 तरं विवेकसाधनम् ॥ २५ ॥ तच्छास्त्र विचार्य स्थितेन स्वयं  
 प्रत्यक्षतया आत्मतत्त्वबोधोऽनुभूयते ननु वरवत् शापवद्वा  
 कालान्तरविलम्बेनेत्यर्थः ॥ २६ ॥ पितृमात्राद्यपेक्षयापि शास्त्र-  
 मेतद्विद्वत्कृतममित्याह—यदिति । विचारेण शास्त्रं परिज्ञातं  
 सत् । परिज्ञातं प्रत्यक्षं श्रेय इति वा ॥ २७ ॥ २८ ॥ अह-  
 मिति मिथ्यैव स्थिता महामोहमयी माया तत्प्रयुक्ता परा  
 शोच्यता च सुच्यताम् ॥ २९ ॥ आपातमधुरं व्योम शून्यं  
 विषयजातं लिहन्तः सन्तो व्योमैकरूपिणीमनन्तां संसृतिं मा  
 यात लेलिहानाः क्षुधिता रसशून्यं वायुं लिहन्तः अहयः सर्पा इव  
 ॥ ३० ॥ ३१ ॥ मरणरूप आयुषोऽनधिर्यावन्नायाति तावदेव  
 भवतां सच्छास्त्रावलम्बनयोग्यतया आश्वासना अस्ति ॥ ३२ ॥  
 तदुत्तरं किं भविष्यति तत्राह—आगच्छन्त्यामिति । तं तादृशं  
 परितापमवाप्स्यथ यत्र अज्ञानामज्ञानां विच्छेदोऽपि शीतचन्द-  
 नलेपनवदवश्यं भोक्तव्य इत्यर्थः ॥ ३३ ॥ घनभ्रमा मूर्खा  
 जना युद्धादौ प्राणपण्येनापि धनं जयाभिमानं च क्रीणन्ति ।



यथाशास्त्रैः कथं बुद्ध्या न क्रीणन्त्यजरं पदम् ॥ ३४ ॥  
 पदं परमयत्नेन क्रियते यैश्चिदम्बरे ।  
 कथं तैः सद्यतेऽज्ञानशत्रुपादः स्वमूर्धनि ॥ ३५ ॥  
 निर्मानमोहमापन्ना गतिं गच्छत माधमाम् ।  
 क्रियते स्वात्मबोधेन मूलकापो महापदाम् ॥ ३६ ॥  
 प्रलपन्तमहोरात्रं युष्मदर्थेन मामिमम् ।  
 यं प्रहश्येदमाकर्ण्य स्वात्मनैवान्मताप्यन्ताम् ॥ ३७ ॥  
 अद्यैव न चिकित्सां यः करोति मरणापदः ।  
 संप्राप्तायां मृतौ मूढः कर्गप्यति किमानुरः ॥ ३८ ॥  
 अस्माद्गन्थादहते ग्रन्थो नान्यः स्वात्माद्यबोधने ।  
 नूनमर्थकरो ग्राह्यस्तिलस्तैलार्थिनामिव ॥ ३९ ॥  
 आत्मज्ञानमिदं शास्त्रं प्रकाशयति दीपवत् ।  
 पितेव बोधयत्याशु कान्तेव रमयत्यलम् ॥ ४० ॥  
 विद्यमानमपि ज्ञानं ज्ञातं शास्त्रगणान्न यत् ।  
 दुर्बोधं मधुरं तत्तु ज्ञास्यन्तीतो न संशयः ॥ ४१ ॥  
 इदमुत्तममाख्यानं मुख्यानां शास्त्रदृष्टिषु ।

यथा शास्त्रैर्विवेकैराग्यश्रवणाद्युपायैः प्राप्तया तत्त्वबुद्ध्या अ-  
 जरं मोक्षपदं कथं न क्रीणन्त्याध्वर्यमेतदित्यर्थः ॥ ३४ ॥ य-  
 विवेकिभिः अयत्नेन स्वतत्त्वज्ञानमात्रेण चिदम्बरे ब्रह्माकाशे  
 पदं स्थानं क्रियते परं सर्वोत्कृष्टमाहशैरज्ञानशत्रुवधमर्थैः  
 सच्छास्त्राद्युपेक्षया स्वमूर्धनि अज्ञानशत्रुपादः कथं सद्यते  
 ॥ ३५ ॥ हे जनाः, यूयं निर्गतां मानमोहां यस्मात्तथाविधं  
 दृढविवेकमापन्नाः सन्तस्तत्त्वं बुद्ध्या मोक्षगतिं गच्छत अधमां  
 संसारगतिं मा गच्छत ॥ ३६ ॥ बहुकालं बहुप्रकारैरस्मद्वो-  
 धने प्रवृत्तोऽयं वसिष्ठः कण्ठशोषदुःखादिमुच्यतामिति मयि  
 दयया वा मद्वचनं सम्यगाकर्ण्य स्वात्मा युष्माभिर्बुध्यतामिति  
 वान्सल्यातिशयेनाह—प्रलपन्तमिति । यं जगत्प्रसिद्धमिमं  
 युष्मद्वोधनायोयुक्तं युष्मदर्थेन अहोरात्रं प्रलपन्तं कण्ठशोष-  
 मादिना नित्यं क्लिश्यमानं मां प्रहस्य सम्यग्दृष्ट्वा दयया इदं  
 मद्वचनमादरेणाकर्ण्य प्रबुद्धेनात्मनैव देहेन्द्रियादिपरिच्छिन्नात्म-  
 भावं विहाय यथाभूतब्रह्मात्मता अपर्यतां प्राप्यतामिति प्रार्थ-  
 नायां लोद ॥ ३७ ॥ किमयैवात्मज्ञानेन अग्रे कदाचित्करि-  
 ष्याम इति मन्वानान्प्रत्याह—अद्यैवेति ॥ ३८ ॥ नान्यः  
 विद्यते इति शेषः । नूनं निश्चयेन अर्थकरोः अभिलषितार्थका-  
 रीति बुद्ध्या ग्राह्यः ॥ ३९ ॥ इतराध्यात्मग्रन्थेभ्योऽस्य कोऽति-  
 शयस्तमाह—आत्मज्ञानमिति । आत्मरूपं ज्ञानम् ॥ ४० ॥  
 विद्यमानं नित्यप्राप्तमपि यत् आत्मरूपं ज्ञानं शास्त्रान्तरात्  
 ज्ञातं तत् इतः अस्माच्छास्त्राज्ज्ञास्यन्ति ॥ ४१ ॥ शास्त्रदृष्टिषु  
 मुख्यानामाख्यानानां मध्ये इदमाख्यानमुत्तमम् । अस्मिन्ना-  
 ख्याने अपूर्वमनादितत्त्ववित्प्रदायप्रसिद्ध्यतिरिक्तं स्वकपोल-  
 कल्पितं किञ्चन वतु नास्त्येव ॥ ४२ ॥ विनोदेन कौतूहले-  
 नापि विचारयन्पुमान्परमात्मबोधं याति प्राप्नोति ॥ ४३ ॥  
 पण्डितैः सर्वशास्त्रज्ञैरपि यो बोधोऽद्यापि न संप्राप्तः स इतः

मुखेन बोधदं हृद्यमप्युक्तं नतु किञ्चन ॥ ४२ ॥  
 नानाख्यानकथाचित्रे विनोदेन विचारयेत् ।  
 इदं शास्त्रं परं याति पुमान्नास्म्यत्र संशयः ॥ ४३ ॥  
 यो ह्यद्यापि न संप्राप्तः पण्डितैरविश्वपण्डितः ।  
 स इतः प्राप्यते बोधः सुवर्णमिव सैकतान् ॥ ४४ ॥  
 शास्त्रकर्तारि मङ्गल्यं न कदाचन कुत्रचित् ।  
 शास्त्रार्थ एव तन्नित्यं युक्तियुक्तानुभूतिदे ॥ ४५ ॥  
 अज्ञानान्मत्सरान्मोहादविचारिभिरकृता ।  
 अवहेलितशास्त्रार्थैः कर्तव्या नान्महन्तुभिः ॥ ४६ ॥  
 जानाम्येव यथैवेमा यदहंत्वं यथा प्रियः ।  
 तथा बोधितकारुण्यात्स्वभावो हि ममेदृशः ॥ ४७ ॥  
 युष्मत्संविद्भवः शुद्ध एव वक्तुमिह स्थितः ।  
 अहं नरो न गन्धर्वा नामरो न च राक्षसः ॥ ४८ ॥  
 संविन्मात्रा भवन्तो हि तद्भावोऽस्त्यतिनिर्मलः ।  
 स्थितोऽस्मीति भवत्पुण्यैर्ननु नास्मि न चापरः ॥ ४९ ॥

अस्माच्छास्त्रात्प्राप्यते । यथा सुवर्णाकरे क्षालनेन विवेचिता-  
 त्सैकतात्सुवर्णं प्राप्यते तद्वत् ॥ ४४ ॥ ननु अस्माच्छास्त्रादेव  
 ज्ञानं चेदेतच्छास्त्रकर्ता कस्माच्छास्त्राज्ञातवान् । यत एव स  
 ज्ञातवांस्तत एव वयमपि ज्ञास्यामः । यद्यज्ञानैवेतच्छास्त्रं प्रणी-  
 तवांस्तस्यैवाच्छास्त्राज्ञानोदये का प्रत्याशेति शङ्कमानान्प्र-  
 त्याह—शास्त्रकर्तरीति । यथेतच्छास्त्रं युक्तियुक्तमनुभवपर्यव-  
 सितं च न स्यात्तदा एतत्कर्तृबोधमूलकप्रामाण्यमेतच्छास्त्र-  
 मिति तत्कर्तारि बोधहेतुचिन्तया मङ्गल्यं स्यात् । अस्मिन्नु  
 शास्त्रे स्वतो युक्तिसहस्रयुक्तं अनुभूतिदे च सति त्वानुभवेनैव  
 सर्वज्ञाननिवृत्तेस्तत्रैव तन्मज्जनं नित्यं युक्तमिति न शास्त्रकर्तारि  
 बोधशङ्कया कदाचिन्मङ्गल्यमित्यर्थः ॥ ४५ ॥ अतएवेतच्छा-  
 स्त्रावहेलनपरैः सह मैत्री न कार्येत्याह—अज्ञानादिति । ए-  
 कता मैत्री । अध्यात्मशास्त्रावहेलने आत्मज्ञानानवाप्तिरेवात्म-  
 हत्येत्याशयः ॥ ४६ ॥ त्वं तर्ह्यस्माभिरन्यैश्चार्जुनैः सह कथं  
 मैत्रीं भजसे यतो दयया उपदेशे प्रवृत्तोऽसि तत्राह—जाना-  
 मीति । हे राम, इमाः श्रोतृश्रेणयो यथा यादृशाधिकारिविशेष-  
 णसंपन्नाः । त्वं च यथा यादृशाधिकारिविशेषणसंपन्नः । यथाच  
 वो धियः श्रवणधर्माणां प्रापद्वयः । अहं च यत् यादृशं भवदा-  
 युपदेशाय पितुराज्ञापनं प्राप्तस्तत्सर्वं जानाम्येव । अतस्तथा-  
 विधभवद्भाग्योदयोद्वेधितात्कारुण्याद्युष्मदुपदेशेऽहं प्रवृत्त इति  
 शेषः । हि यस्मान्मम स्वभाव ईदृशः सदा दीनेषूद्बुद्धकारुण्य  
 एव न निष्ठुर इति युष्मद्वितैपिणो दयालोर्मम वचनमाद्रियध्व-  
 मिति भावः ॥ ४७ ॥ अथवा भवतामात्मैवाहं भवत्पुण्यव-  
 शाच्छुद्धं युष्मत्तत्त्वं युष्मभ्यमुपदेशुमागतः । मम च भवन्तः  
 परमप्रेमास्पदमात्मैवेति युष्मन्मित्रतामिव प्राप्त इत्याह—यु-  
 ष्मदिति द्वाभ्याम् । संविद्रूपो लवः शोधितः सूक्ष्मार्थो नतु  
 नरगन्धर्वादिशरीरमित्यर्थः ॥ ४८ ॥ अपरो भवदात्मव्यति-

इयामायमाना नायान्ति यावन्मरणवासराः ।  
 सारः संहियतां तावद्वैरस्यं वस्तुदृष्टिषु ॥ ५० ॥  
 इहैव नरकव्याधेश्चक्रित्सां न करोति यः ।  
 गन्वा निर्गोपयं स्थानं सहजः किं करिष्यति ॥ ५१ ॥  
 सर्वभावेषु वैरस्यं न यावत्समुपागतम् ।  
 भावानां भावना नावत्तानयं नोपगच्छति ॥ ५२ ॥  
 आत्मानमलनुद्धृतुं वासनानानवाहते ।  
 नास्त्युपायो महाबुद्धे कश्चनापि कदाचन ॥ ५३ ॥  
 भावास्तु यदि विद्यन्ते तद्धि ते वस्तुभावना ।  
 किंत्वेते नैव सन्तीह शशशृङ्गादयो यथा ॥ ५४ ॥  
 सर्व एव जगद्भावा अविचारितचारवः ।  
 अविद्यमानसद्भावा विचाराद्विशारवः ॥ ५५ ॥  
 प्रामाणिकविचारेषु न विद्यन्ते कृतेषु ये ।  
 कथं सन्ति जगद्भावास्ते के सन्ति सदैव वा ॥ ५६ ॥  
 सर्व एव जगद्भावाः कारणाभावतो भृशम् ।  
 सर्गादावेव नोत्पन्ना यच्चेदं भाति तत्परम् ॥ ५७ ॥  
 पदे सर्वेन्द्रियातीते मनःपष्ठेन्द्रियात्मनाम् ।  
 भावानां कारणं नास्ति मनःपष्ठेन्द्रियात्मकम् ॥ ५८ ॥  
 भावानां विविधाख्यानामनाख्यं कारणं कुतः ।

रिक्तो नास्ति । नन्विति संबोधने ॥ ४९ ॥ अतः परमाप्त-  
 मोहमिति मदुक्तः प्रथमः सारः सर्ववस्तुदृष्टिषु वैराग्यलक्षणः  
 संहियतां संगृह्यताम् ॥ ५० ॥ सहजः नरकरुजाभिः पीड्य-  
 मानः ॥ ५१ ॥ वैराग्यमेव परमः सार इति कुत इति चेत्त-  
 द्विना वासनातानवासिद्वैरित्याह—संयति ॥ ५२ ॥ वासनाता-  
 नवे वा किमर्थमादरस्तत्राह—आत्मानमिति ॥ ५३ ॥ ननु  
 भावेषु सत्सु कथं तद्वासनातानयं प्रसिद्ध्येतत्राह—भावा-  
 स्त्विति । यदि सत्यतया विद्यन्ते तत्तर्हि तेषु भावेषु हिते  
 स्वातुफूले वस्तुनि वस्तु ममेदमावश्यकं संपाद्यमित्यादिभावना  
 भवेत् ॥ ५४ ॥ ५५ ॥ नन्वेते भावा वेदान्तिनां विचारेषु  
 न सन्ति चेदपि कापिलक्राणादादिविचारेषु सन्त्येवेति कुतोऽस-  
 त्वावधारणं तत्राह—प्रामाणिकंति । प्रामाणिकविचारेषु कृतेषु  
 ये न विद्यन्ते ते के सन्ति किंस्वरूपाः । एकैकवस्तुरूपा  
 उत सर्ववस्तुरूपाः । सदैव वा ते सन्त्युत कदाचिदेव वा ।  
 सर्वथापि प्राक् शतशः खण्डितमेवेत्यर्थः ॥ ५६ ॥ ५७ ॥  
 कारणाभावः कुतस्तत्राह—पदे इति । नहीन्द्रियावेवै स्वप्रका-  
 शचिदेकरसे ब्रह्मणि इन्द्रियवेद्याः प्रलयकाले संभावयितुमपि  
 शक्या इति भावः ॥ ५८ ॥ रागमदमकर जगतः धनामरुद-  
 कमपि कारणं न संनवतीति युक्तनानरन्याह—भावनामिति ।  
 एवं वस्तुवस्तुनः कारणं शून्यमशून्यमेति तदपि दृष्ट्वेन तदा-  
 त्मतापत्ययोगादित्याह—कुत इति ॥ ५९ ॥ एवं निराकारं  
 साकारस्य कारणमित्यप्युक्तमित्याह—साकारस्येति । बीजं  
 भवेत् ॥ ६० ॥ विडम्बनं विडम्बनवाक्यवदर्थशून्यमिति

कुतो वस्तुन्यवस्तुत्वं व्योमन्यव्योमता कुतः ॥ ५९ ॥  
 साकारस्य हि साकारं वदधानादिवज्जवेत् ।  
 बीजं तद्वस्तु साकारं जायतेऽन्यत्कुतोऽन्यथा ॥ ६० ॥  
 न किञ्चिदपि यत्रास्ति बीजमाकृतिमन्मनाक् ।  
 तत आकृतिमद्विश्वं भवतीति विडम्बनम् ॥ ६१ ॥  
 कार्यकारणभावादि तस्मिन्नहि परे पदे ।  
 वाचालत्वेन यन्नाम कल्प्यते मूर्ख्यमेव तत् ॥ ६२ ॥  
 सहकारिनिमित्तानामभावे हि न कारणात् ।  
 कार्यं भवेदन्यदेति बालैरप्यनुभूयते ॥ ६३ ॥  
 तन्मात्रवेदनं भूयः पृथ्व्यादीनां च कारणम् ।  
 किमस्ति कथ्यतां छाया कथमास्ते वदातपे ॥ ६४ ॥  
 परमाणुसमूहा ये जगदित्यप्यवास्तवम् ।  
 शशशृङ्गं धनुःप्रख्यमज्ञानादभिधीयते ॥ ६५ ॥  
 परमाणुसमूहश्चेत्संभूय कुरुते जगत् ।  
 यदृच्छयैव तमसि शीर्यते च यदृच्छया ॥ ६६ ॥  
 तदङ्गमिङ्गते नित्यं देशे देशे गृहेगृहे ।  
 अपूर्वात्परजः शृङ्गं ख्यातं वा स्याद्दिनेदिने ॥ ६७ ॥  
 नच तदृश्यते किञ्चित्कस्य तत्कर्म तादृशम् ।  
 भवेद्यर्थमभव्यस्य जडास्तु परमाणवः ॥ ६८ ॥

यावत् ॥ ६१ ॥ वाचालत्वेन बहुभाषित्वेन ॥ ६२ ॥ ६३ ॥  
 जगद्वदनत्वादपि चितो न जगत्कारणत्वं घटवेदेन घटकारण-  
 त्वाभावदर्शनादित्याह—तन्मात्रंति । तत्र कुलालवेदनस्य  
 घटकारणत्वदर्शनाद्यभिचारमाशङ्क्य मात्रपदम् । चित्यचिदव-  
 स्थानायोगादपि चितो न कारणत्वेत्याशयेनाह—छायेति  
 ॥ ६४ ॥ अतएव परमाणुकारणवादिनो बौद्धादयोऽन्यथास्ताः ।  
 अतीन्द्रियसमूहस्यैन्द्रियकत्वाददर्शनादित्याशयेनाह—परमाण्विति  
 ॥ ६५ ॥ यदि परमाणवः संभूय जगत्कुर्युस्तर्हि तेषां सदा न-  
 भसि उद्भूयनपतनदर्शनात्पतितगृहं दिने दिने गिरेरिव शृङ्गकृपा-  
 दिवत्खातो वा स्यादित्याह—परमाण्विति द्वाभ्याम् ॥ ६६ ॥  
 तस्य जगतः अङ्गमवयवभूतं रजो देशेदेशे गृहेगृहे च अपूर्वं न-  
 वं नवमिङ्गते चलत्येवेति शृङ्गं खातं वा स्यादित्यर्थः ॥ ६७ ॥  
 नच परमाण्वाख्यं निरवयवं किञ्चिद्व्यं केनचिदृश्यते । जालान्त-  
 रमरीचिषु सावयवानामेव रजसां दर्शनात् । तदवयवपरम्परा-  
 वधिनिरवयवोऽनुमीयत इति चेत् । तस्य संयोगानर्हत्वेनाद्रव्य-  
 त्वापत्तेः । नहि निरवयवोन्मेन संयोगमर्हति । संयोगस्यैकदेशा-  
 वच्छिन्नवृत्तिकत्वनियमात् । नच तदभावे अणुकदिसिद्धिरिति  
 व्यासृतः । किंचातीन्द्रियाणां खपुष्पकल्पानां परमाणूनां संयो-  
 जनेन जगद्वचनं कस्य कर्म । किमसंसारिण उत संसारिणः ।  
 तत्र रागारिणस्तावत्परमाणुभिर्जगन्निर्माणे असामर्थ्यं स्पष्टमेव-  
 लभ्यस्य भवानर्हस्येश्वरस्य जडस्य वा तद्वाच्यम् । तत्र आ-  
 द्यस्य व्यर्थं निष्प्रयोजनं जगद्वचनं भवेत् । नहि नित्यमुक्तस्ये-  
 श्वरस्य प्रयोजनापेक्षा प्रयोजनं वा सर्गस्योपपादयितुं शक्यते ।

नाबुद्धिपूर्वं तत्कर्म संभवत्यङ्ग कस्यचिन् ।

बुद्धिपूर्वं तु यदर्थं कुर्यादुन्मत्तको हि कः ॥ ६९ ॥

जडस्य बुद्धिपूर्वहा मरुतो नास्ति नां विना ।

न संभवत्यणुचयो नान्यत्कर्मोपपद्यते ॥ ७० ॥

वयमान्मान एवेमं स्वात्मानः स्वात्मका जनाः ।

तथा स्थिता यथा स्वप्ने भवतां स्वप्नमानवाः ॥ ७१ ॥

तस्मान्न जायते किञ्चिद्विश्वं नापि च विद्यते ।

इत्थं चिन्नम एवाच्छं प्रकचत्यात्मनात्मनि ॥ ७२ ॥

विश्वाकाशं चिदाकाशं विष्वग्विश्रान्तिमागतम् ।

स्पन्दो द्रव्यत्वं शून्यत्वमन्तिलम्भनि गे यथा ॥ ७३ ॥

देशादेशान्तरप्राप्तौ निमेषेणातिदूरतः ।

संविदो यद्वपुर्मध्यं चिद्योन्नो विद्धि तद्वपुः ॥ ७४ ॥

स स्वभावो हि सर्वेषामर्थानां तं च तन्मयाः ।

तादृशास्तन्नभोरुपास्तेन विश्वमतो नभः ॥ ७५ ॥

स्वभावस्य परा वृत्तिर्मनागेवाशु तस्य सा ।

स्वभावादविभिन्नैव संदं जगदिति स्थिता ॥ ७६ ॥

जगच्चिन्नमसोस्तस्मान्न कदाचन भिन्नता ।

एकमेव द्वयो रूपं पवनस्पन्दयोस्वि ॥ ७७ ॥

देशादेशान्तरप्राप्तौ विदो मध्ये हि यद्वपुः ।

शान्ताशोपविशेषात्म तन्मुखं नेतरद्विदुः ॥ ७८ ॥

स स्वभावोऽङ्ग भूतानां तत्र तिष्ठन्ति पण्डिताः ।

तस्मान्न विचलन्त्येते नित्यध्यानाद्धरादयः ॥ ७९ ॥

नच जडाः परमाणवः स्वतः सर्गं प्रवर्तितुं शक्नुवन्तीत्यर्थः

॥ ६८ ॥ ननु चेतनस्य बुद्धिपूर्वके रचने प्रयोजनपेक्षा अबु-

द्धिपूर्वके तु न सा तत्राह—नेति । हे अङ्ग, तत् मनसाप्यचि-

न्त्यरचनात्मकं भूतभुवनं चतुर्विधभूतग्रामसंघतं सर्गकर्म अबु-

द्धिपूर्वं कस्यचिन्नं संभवति । बुद्धिपूर्वकं तु व्यर्थं कर्म क उन्म-

त्तकः कुर्यात् ॥ ६९ ॥ एतेन वायुरेवाणुचयं करिष्यति बुद्धि-

पूर्वव्यापारं विनैवाणुचयो भविष्यतीति प्रत्याशापि निरस्तेत्याह—

जडस्येति । जडस्य मरुतो बुद्धिपूर्वा ईहा चेष्टा नास्ति । तां

तु विना अणुचयो न संभवति । जडसर्वज्ञाभ्यामन्यज्जीवजातं

तु प्रलये देहाद्यभावादसमर्थमेवेति न सर्गादौ कश्चित्कर्तोपप-

द्यत इत्युपसंहारः ॥ ७० ॥ ननु यदि कर्मभावादनुत्पन्नमेव

जगत्तर्हि वयं किमात्मकाः कथं वा जगति स्थितास्तत्राह—व-

यमिति । इमे वयं खात्मानो देहादिमूर्तताशून्याधिदात्मान

एव । एवं जना अपि खात्मका एव तथापि स्वप्ने यथा भवतां

स्वप्नमानवाः स्थितास्तथा अस्मत्कल्पनयैव स्थिता इत्यर्थः ॥ ७१ ॥

इत्थं सर्वोपपत्तेर्ब्रह्मद्वैतसिद्धान्तो निष्प्रत्यूह इत्याह—तस्मा-

दिति ॥ ७२ ॥ अनिलादौ स्पन्दादि यथा अभिन्नमेव विष्व-

ग्विश्रान्तिमागतं तथा चिदाकाशे विश्वाकाशमपीत्यर्थः ॥ ७३ ॥

जगच्छून्यस्य चिद्योन्नो यद्रूपं तत्प्राग्बहुशो दृष्टान्तेनानुभावितं

स्मारयति—देशादिति ॥ ७४ ॥ सर्वेषां पदार्थानां संविदा-

काश एव परमार्थस्वभावः । अतो हेतोर्विश्वं तेन तद्भावेनैव

आभासाकाशमेवेदं भामात्रमवभासतम् ।

विश्वमाकाररहितं स्वभावं विदुरव्ययम् ॥ ८० ॥

न जायते न म्रियते न भूत्वा भावि कुत्रचित् ।

अनन्यदेव चिद्योन्नः शून्यत्वमिव खाज्जगत् ॥ ८१ ॥

न विश्वमस्ति नैवास्तीन्न च नाम भविष्यति ।

इदमाभासते शान्ते चिद्योम परमात्मनि ॥ ८२ ॥

चिन्मात्रमेव कचति स्वप्ने पुरतया यथा ।

तथैव जाग्रदाख्येऽस्मिन्स स्वप्ने कचति स्वयम् ॥ ८३ ॥

सर्गादावेव भावानामसत्तेत्यस्ति देहकः ।

कुतस्तस्माच्छरीरत्वं स्वप्न एव नभश्चिते ॥ ८४ ॥

स्वयंभ्वाख्यं शरीरं स्वं पूर्वं स्वप्नो महाचितेः ।

इत उत्थानास्तदनु स्वप्नात्स्वप्नान्तरं वयम् ॥ ८५ ॥

गण्डस्योपरि जातानां स्फोटानामत एव नः ।

परमेण प्रयत्नेन न मनो नाम यास्यति ॥ ८६ ॥

ब्रह्मैवासत्यपुरुषः सत्यवच्चानुभूयते ।

स्थितं ततः प्रभृत्येव नत्वलीकमिदं ततम् ॥ ८७ ॥

आम्रहस्तम्बपर्यन्तमलीकं जायते जगत् ।

यथा स्वप्ने तथालीकमेवमाशु विनश्यति ॥ ८८ ॥

चिद्योमैवैत्य विश्वत्वं यथा स्वप्ने विनश्यति ।

अनुदित्वैव विश्वत्वं जाग्रदाख्ये तथैव च ॥ ८९ ॥

अनुभूतमलीकं चाप्यलीकं सत्यवत्स्थितम् ।

संविद्व यथा स्वप्ने नगरादितयोदिता ॥ ९० ॥

नभो न शून्यभावेनेत्यर्थः ॥ ७५ ॥ तस्य चिदाकाशस्य स्व-

भावादविभिन्नैव या विवर्तभावेन स्वभावस्य परा वृत्तिः सैवेदं

जगदिति आपातदर्शनां स्थिता ॥ ७६ ॥ ७७ ॥ तन्मुख्यं

अनुभवस्य संपन्नं निदर्शनं नेतरदित्यर्थः ॥ ७८ ॥ ७९ ॥

इदं विश्वं चिद्वर्णे आभासाकाशमेव । तदवभासनं च भामा-

त्रम् ॥ ८० ॥ ८१ ॥ ८२ ॥ ८३ ॥ सर्गादौ पृथिव्यादिभा-

वानामेवासत्तेति हेनोरयं पार्थिवादिदेहकः कुतः अस्ति । तस्मा-

दिदं भासमानं शरीरत्वं नभोरूपस्य चितेः स्वप्न एव ॥ ८४ ॥

पूर्वं प्राथमिकः । इतः स्वयभूशरीरादुत्थानं येषां ते वयं

तदनु स्वप्नात्स्वप्नान्तरमिवेत्यर्थः ॥ ८५ ॥ अतएव नो मनः परमे-

णापि प्रयत्नेन प्रवर्तमानं ब्रह्मणि द्रष्टिं न यास्यति । गल-

गण्डोत्थितस्य स्फोटस्य गलेनेव व्यवहितसंबन्धभ्रान्तिदाढ्या-

दित्याह—गण्डस्येति ॥ ८६ ॥ यथा गलमेव गण्डात्मना

स्थित्वा तद्गतस्फोटान्मनापि स्थितमपृथग्भूतमपि पृथक्सत्यभि-

वानुभूयते तथा ब्रह्मैव हिरण्यगर्भव्यष्टिजीवलक्षणासत्यपुरुषो

भूत्वा तद्भावेनैव सत्यवच्चानुभूयत इत्यर्थः । यदाप्रवृत्ति ब्रह्म

जीवभूतं ततः प्रभृत्येव अलीकमिदं जगत्तत् स्थितम् ॥ ८७ ॥

अलीकमनृतम् । एवं स्वप्नवदेव आशु विनश्यति तदप्यलीक-

मेव ॥ ८८ ॥ अनुदित्वा उदयं जन्म अप्राप्यैव ॥ ८९ ॥

यदलीकमेव तर्हि कथमनुभूतं कथं वा सत्यवत्स्थितम् । शश-

शृङ्गादावुभयादर्शनात्तत्राह—अनुभूतमिति । अलीकमप्यनुभू-

साकारेव निराकारा स्मिता तद्वज्रगत्तया ।  
संविदाकाशमाकाशादणु मेरोरणुर्यथा ॥ ९१ ॥  
किल यत्तस्य नाम स्यादाकाशादणुता कुतः ।  
कारणाभावतोऽन्यस्य नाकार उपपद्यते ॥ ९२ ॥  
सर्गादावेव यो जातो जातोयं जगतः कुतः ।  
यदेव वेदनाकाशे पुरं स्वप्ने तदेव नः ॥ ९३ ॥  
भेदः स्वप्नाद्विचित्रास्त्रोर्न शून्याम्बरयोरिव ।  
यदेव चित्रभो नाम तदेव स्वप्नपत्तनम् ॥ ९४ ॥  
यदेव स्पन्दनं नाम स एव पवनो यथा ।  
स्पन्दास्पन्दैकरूपात्मा वायुर्व्योमोपमो यथा ॥ ९५ ॥

इत्यपि वा० वा० मो० निर्वा० उत्तरार्धे सकलभावाभावोपदेशेन परमार्थकताप्रतिपादनं नाम त्र्यधिकशततमः सर्गः ॥ १०३ ॥

### चतुरधिकशततमः सर्गः १०४

श्रीवासिष्ठ उवाच ।

आकाशः शब्दतन्मात्रं स्पर्शतन्मात्रकोऽनिलः ।  
तत्सङ्गोत्कर्षजं तेजस्तच्छान्तिश्चेत्यपां स्थितिः ॥ १ ॥

तमलीकमपि सत्यवतिस्थितम् । यतस्तदस्मन्मते संविदेव न  
शून्यमित्यर्थः ॥ ९० ॥ आकाशादणु । तत्र दृ-  
ष्टान्तः । मेरो रेणुः परमाणुर्यथा अणुस्तद्वत् ॥ ९१ ॥  
तर्हि किमाकाशादणुता तस्य धर्मो नेत्याह—किलेति । आ-  
काशादणुताख्यो धर्मः कुतः क्व वा प्रसिद्धो यत्किल तस्य ब्र-  
ह्मणो धर्मो नाम स्यात् । अणुतोक्तेस्तर्हि कोऽभिप्रायस्तमाह—का-  
रणेति । अन्यस्य जगतः स्थूल आकारो नोपपद्यते तादृश-  
कारणाभावादिति वक्तुं तस्य तथात्वोक्तिरित्यर्थः ॥ ९२ ॥ न-  
न्विदानीमिष्टकादः पुरादिजन्मदर्शनाज्जगत एव जगज्जायतां न  
ब्रह्मणस्तत्राह—सर्गादावेवेति । यः पुरादिः सर्गादावेव अजा-  
तः स जगतः कुतो जातः । किंच स्वप्ने विनैवेष्टकादिभ्यः पुरा-  
दयो दृश्यन्ते । जाग्रद्वेदनाकाशे यदेव पुरं तदेव नः सिद्धान्ते  
स्वप्नेऽपि पुरं तत्र च व्यभिचारः स्फुट इत्यर्थः ॥ ९३ ॥ एवं  
स्वप्नजाग्रदर्थयोर्भेदाभावं स्वप्नार्थानां चिद्योमभेदाभावाज्जाग्रद-  
र्थानामपि तदभेदः सिद्ध इत्याशयेनाह—भेद इति ॥ ९४ ॥  
उक्ते अभेदे स्पन्दनपवनौ वाय्वाकाशौ च दृष्टान्तावित्याह—  
यदेवेति । व्योमोपमो व्योमाभिन्नः ॥ ९५ ॥ ९६ ॥ सकृद्वि-  
भातमखण्डस्फुरणरूपम् ॥ ९७ ॥ एवंच चितो निष्प्रपञ्चता  
सिद्धेत्याह—तस्मादिति ॥ ९८ ॥ हे अज्ञ, त्वं विगतामयशु-  
द्धबोधरूपस्य तत्त्वस्य बोधेन तदेकतामुपगतः सन् नित्योदितो  
व्यवहरन्नपि तदभिनिवेशाभावान्निर्विकारो द्वित्वैक्याभ्यां पर-  
स्परविरुद्धाभ्यां मुक्ता मतिर्यस्य तथाविधः सन् अन्तः उत्तम-  
शीतलो भूत्वा निर्वाणो निरतिशयानन्दनिर्वृत आस्व । यतस्ते  
विक्षेपहेतवो भावा न सन्तीत्यर्थः ॥ ९९ ॥ इति श्रीवासि-  
ष्ठमहारामायणतात्पर्यप्रकाशे निर्वाणप्रकरणे उत्तरार्धे त्र्यधि-  
कशततमः सर्गः ॥ १०३ ॥

तस्माच्चित्रं एवेदं जगदाकृतिं लक्ष्यते ।  
सर्वं शून्यं निरालम्बं भासनं चिद्विचखतः ॥ ९६ ॥  
शान्तमेवेदमखिलं निरस्तास्तमयोदयम् ।  
सकृद्विभातममलं दृषन्मौनमनामयम् ॥ ९७ ॥  
तस्माद्वद् कथं भावाः कुतो भावाः क्व भावधीः ।  
क्व द्वैतं कैकता क्वाहं क्व भावाः क्व च भावनाः ॥ ९८ ॥  
नित्योदितो व्यवहरन्नपि निर्विकारो  
द्वित्वैक्यमुक्तमतिरुत्तमशीतलोन्तः ।  
निर्वाण आस्व विगतामयशुद्धबोध  
बोधैकतामुपगतोऽङ्ग न सन्ति भावाः ९९

भूरेषां सङ्गः स्वप्नाभे जगद्भाने कमस्त्विति ।  
कथं नाम किलामूर्ताद्योमो मूर्तिः प्रवर्तते ॥ २ ॥  
गत्वा सुदूरमप्येतज्ज्ञेतेष्टपरिकल्प्यते ।

आकाशादेर्हि वाय्वादिभावोऽनुभवतो यथा ।

चित एव जगद्भावोऽनुभवादेव साध्यते ॥ १ ॥

चिन्मात्रमेव जगदाकारेण स्वप्रवद्भातीति यदुक्तं तदेवानु-  
भवालम्बने प्रमाणतः पदार्थतत्त्वं जिज्ञासमानैः सर्वैराकाशा-  
दिकमसृष्टिकल्पनापरंपराभिः सुदूरमपि गत्वा अन्ततः शरणी-  
करणीयमिति वर्णयिष्यन्नाकाशादीनां तैर्थिकप्रसिद्धां स्वरूपस्थि-  
तिमाह—आकाश इत्यादिना । तथोर्यः सङ्गोत्कर्षः संघर्षाति-  
शयस्तस्माज्जातं रूपतन्मात्रं तेजस्तस्य तेजसः शान्तिः औ-  
ष्ण्यरौक्ष्यप्रशमनेन शैत्यद्रवत्वावलम्बनलक्षणं रसतन्मात्रमि-  
त्यपां स्वभावस्थितिरित्यर्थः ॥ १ ॥ भूस्तु एषां संहन्तीति  
संघो मेलने घनीभावहेतुर्गन्धतन्मात्रमिति चित एव स्वप्नाभे  
जगद्भाने इयं कमस्थितिः । तत्रेदं पृच्छामः । अमूर्ताद्योमः  
पृथिव्यन्ता मूर्तिः कथं प्रवर्तते इति । यदि कश्चिद्भूयाद्वायुरेव  
प्रथममाकाशात्क्रियास्पर्शप्रधान उत्पद्यते सच रूपाभावात्किंचि-  
दाकाशवत्स्पर्शक्रियाशालित्वात्किंचिन्मूर्तवदपीति रूपतन्मात्रप्र-  
धानं मूर्तं तेजो जनयिष्यतीति । तत्र । निरवयवकूटस्थेनाका-  
शेन वायोरेवासिद्धेः । नह्यव्याप्रियमाणं निरवयवं च किंचि-  
दारब्धं विकर्तुं वा शक्नोति । किंच यदि कृत्स्नं विक्रियेत तर्ह्या-  
काशाभावान्निरवकाशा वाय्वादयः स्युः । यद्यर्थं ततोऽल्पं वा  
तर्ह्याकाशास्यापि सावयवत्वप्रसङ्गः । अस्तु सावयवमपीति चेत्त-  
देव सशैवक्रियावच्च स्यादिति वाय्वादियजननवैयर्थ्यं निरवका-  
शता च तस्य तदवयवानां च स्यात् । एव वायोरपि नीरूपा-  
द्रूपतन्मात्रोत्पत्तिरारम्भेण परिणामेन वा दुर्निरूपैव । कारण-  
गुणा हि कार्यगुणानारम्भते । नच रूपं वायावस्ति । परिपा-  
केन हि परिणामः स्यान्न च विना तेजः परिपाकोऽस्ति । एव-  
मुत्तरभूतयोरप्यहमिति ॥ २ ॥ नन्वनुभवबलादेव कूटस्थाद-

तदादावेव सत्यर्थे दोषोऽस्मिन्क इवामले ॥ ३ ॥  
 झमिरेवानिविमला स्वरूपान्मनि भाति यत् ।  
 तदेव जगदित्युक्तं सत्यमित्येव सत्यतः ॥ ४ ॥  
 न कचित्सन्ति भूतानि पञ्च कुख्यादयो न वा ।  
 असन्त्यप्यनुभूतानि ननु स्वप्नदशास्विव ॥ ५ ॥  
 स्वभाव एव विमलो यथा स्वप्ने पुरादिवत् ।  
 कचत्येवं जाग्रतीदं जगद्भ्रस्तु तन्मुखम् ॥ ६ ॥  
 चेतनाकाश एवाहं तदेवेदं जगन्मिथम् ।

इत्यहं जगदित्येकं स्वमेवकं शिलाघनम् ॥ ७ ॥  
 यदादिसर्गजननं यत्कल्पान्तविवर्तनम् ।  
 यद्वा भुवनसंस्थानं तद्धि व्योम निराकृति ॥ ८ ॥  
 सति वामति वा देहे  
 निर्दुःखसुखत्वमक्षयं मोक्षः ।  
 बुद्धेऽमले स्वभावे  
 निर्भरविश्रान्तिरस्तु सर्वेह ॥ ९ ॥

इत्यपि वामिष्ठमहारामायणं वाल्मीकीये मोक्षोपायेषु नि० ३० जगदसनाप्रतिपादनं नाम चतुरधिकशततमः सर्गः ॥ १०४ ॥

### पञ्चाधिकशततमः सर्गः १०५

श्रीवसिष्ठ उवाच ।

स्वभावं जगदाकारं चिद्भावोऽनुभवन्मिथः ।  
 स्वतः स्वप्नमिवानन्यमात्मनः कल्पनाभिधम् ॥ १ ॥  
 जाग्रत्सुषुप्तमेवेदं शिलाजठरमेव वा ।  
 आकाशमेव वा शून्यं जगत्त्वेन च नोज्झितम् ॥ २ ॥  
 स्वप्न एवात्र दृष्टान्तः पुरमण्डलमण्डितः ।  
 स्वप्ने जगन्न किञ्चित्सदित्यमाभाति भासुरम् ॥ ३ ॥  
 त्रैलोक्यमसदेवेदं यथा स्वप्नेऽवभासते ।  
 जाग्रत्यस्मिस्तथैवेदं मनागप्यत्र नान्यथा ॥ ४ ॥  
 न जाग्रति नच स्वप्ने जगच्छब्दार्थसंभवः ।  
 खं वस्तुतस्तु चिद्ब्रह्मो भातं बुद्धं जगत्तया ॥ ५ ॥

चिद्ब्रह्मोऽस्मात् स्वचमत्कारो व्योमन्यद्वादिरूपभृत् ।  
 जगदित्येव बुद्धोऽन्तर्जाग्रत्स्वप्ने स्वयंभुवा ॥ ६ ॥  
 जगन्न किञ्चिदेवेदं चिद्रूपं च न किञ्चन ।  
 एते किञ्चिद्विवाभातो नभश्चिज्जगती मुधा ॥ ७ ॥  
 आभातमेव त्रैलोक्यं यथा स्वप्ने न किञ्चन ।  
 शून्यमेव भवेदेवमेवं जाग्रति निर्वपुः ॥ ८ ॥  
 स्वप्ने किल महाबुद्धे नानानिर्माणशालिनि ।  
 आरम्भा एव नारम्भा असत्सदिव चाततम् ॥ ९ ॥  
 अव्योमैवातिविततं व्योमान्तपरिवर्जितम् ।  
 व्योमैवाचलसंघातो नानापुरगणोत्करः ॥ १० ॥

प्राकाशाच्चलनात्मकं वायुं नीरूपाच्च वायो रूपवत्तेजो नीरसाच्च तस्मादसात्मकं वारि अगन्धाच्च तस्मादगन्धवती पृथ्वीसुत्पन्नां कल्पयिष्यामः । अनुभवात्मिका झमिरेव भगवती नः सर्वं विरोधमुत्सार्य यथानुभवमर्थान्समर्थयिष्यतीति चेत्तत्राह—  
 गत्वेति । यदि सुदूरमपि गत्वा झमिरेव शरणांकियते तर्हि सैव स्वप्नादाविव विवर्तमानेण सर्वं जगद्रूपं निर्वह्मिष्यतीति आदौ ब्रह्मण्येव सर्वार्थस्वरूपे सति अमले सर्वदोषनिर्मुक्तं सिद्धान्ते को दोष इत्यर्थः ॥ ३ ॥ कोऽसौ सिद्धान्तस्तमाह—  
 झमिरेवेति । तदेव जगदिति सत्यतः परमार्थसत्याधिष्ठानबलात्सर्वं खल्विदं ब्रह्मेत्यादि यथार्थवादिश्रुतिबलाच्च सत्यमित्येव सिद्धान्तरहस्यमुक्तमित्यर्थः ॥ ४ ॥ भूतभौतिकदृष्ट्यैव विद्यतः स्वप्ने भूतभौतिकवत्सर्वानुभवसिद्धेत्याह—न कचिदिति ॥ ५ ॥ तद्वजाग्रत्यपि चित्स्वभाव एव जगद्वत्कचतीत्याह—स्वभाव इति ॥ ६ ॥ वस्तुतस्तु खमिष्येतद्विशदयति—चेतनाकाश इति ॥ ७ ॥ अस्तवयं सर्ग एवमादिसर्गो ब्रह्माण्डान्तरादिसर्गः कल्पान्तविवर्तनं वा अन्यथापि स्यादिति शङ्कां निरस्यति—यदिति ॥ ८ ॥ एवं सति जीवन्मुक्तिविदेहसुत्थोर्न कश्चिद्विशेष इत्याह—सतीति । अमले स्वभावे बुद्धे सति यन्निर्दुःखसुखलं भूमानन्दरूपत्वमक्षयं स एव मोक्षः सच देहे सति वा असति वा समान एवेति तत्र सर्वा पूर्णा निर्भरविश्रान्तिस्तस्मात्तु ताव-

तैव त्वं कृतार्थ इत्यर्थः ॥ ९ ॥ इति श्रीवसिष्ठमहारामायण-  
 नात्पर्यप्रकाशे निर्वाणप्रकरणे उत्तरार्धे चतुरश्रशततमः  
 सर्गः ॥ १०४ ॥

चिद्विवाभाति जाग्रद्बुद्धिदेव स्वप्नवत्तथा ।

न जाग्रत्स्वप्नयोर्भेदः स्वभावेनेति वर्णयते ॥ १ ॥

उक्तं स्वप्नसाम्यं जगतः प्रपञ्चयितुं पाठिकां रचयति—  
 स्वभावमिति । चिद्वावस्थितस्वभाव आत्मा ॥ १ ॥ इदं  
 जाग्रज्जगत्त्वेन नोज्झितमेव सत् सुषुप्तमज्ञानमेव मूलतः शि-  
 लाजठरमेवाधिष्ठानतः शून्यं स्वमेव स्वप्न इत्यर्थः ॥ २ ॥ स्वप्नोऽ-  
 प्येतादृश एवेति स एवात्र दृष्टान्त इत्याह—स्वप्न इति ॥ ३ ॥  
 तत्र तृतीयकल्पे स्वप्नसाम्यं स्फुटमित्याह—त्रैलोक्यमिति ॥ ४ ॥  
 द्वितीयकल्पेऽपि तस्मात्साम्यं विवेकिनां सुगममित्याशयेनाह—ने-  
 ति ॥ ५ ॥ प्रथमकल्पेऽपि तं दर्शयति—चिद्ब्रह्मेति । स्वयमेव  
 भवति अस्तीति स्वयंभुवा चिद्ब्रह्मा तमोवृत्तात्मरूपे व्योमनि अ-  
 द्यादिरूपभृत्स्वचमत्कारस्तम एव जाग्रत्स्वप्ने जगदित्यन्तर्बुद्धः ॥ ६ ॥  
 पुनस्तृतीयकल्पमेव शमर्थयति—जगदिनि । भास्यजगतः शून-  
 न्यत्वे चित्तस्तद्भासकं रूपं च न किञ्चन । नभः अत्यन्तासती  
 एते चिज्जगती ग्राह्यप्राहकरूपे ब्रह्माणि मुधा भातः ॥ ७ ॥ तत्र  
 दृष्टान्ते योजयति—आभातमेवेति । एवं जाग्रत्यपि आभातं  
 त्रैलोक्यमेवं निर्वपुः शून्यमेव ॥ ८ ॥ ९ ॥ अव्योम ब्रह्मैव अ-



अप्यव्याध्यद्रिनिर्घोपो मौनमेव यथा तथा ।  
 न शृणोत्येव पार्श्वस्थः संप्रबुध्यापि किञ्चन ॥ ११ ॥  
 प्रजायते वा जातोऽपि बन्ध्यायास्तनयो यथा ।  
 जातोऽप्यजात एवास्ते यथात्ममृतिविस्मृतौ ॥ १२ ॥  
 सदसद्भवति क्षिप्रं भुवोऽननुभवो यथा ।  
 विपर्यस्यति सर्वं च रात्रिरेव यथा दिनम् ॥ १३ ॥  
 असद्यत्संभवत्याशु दिनमेव यथा निशा ।  
 असंभवः संभवति यथा स्वमृतिदर्शनम् ॥ १४ ॥  
 असंभवः संभवति जगद्भानमिवाम्बरे ।  
 तमएव महालोको यः सनिद्रः सवासरः ॥ १५ ॥  
 आलोक एवैति तमो यन्निद्रास्वप्नवासराः ।  
 वसुधैव भवेद्भ्योम श्वभ्रादिपतने यथा ॥ १६ ॥  
 असत्यरूपमेवेति भाति स्वप्ने जगद्यथा ।  
 तथैव जाग्रदाभाति मनागप्यत्र नान्यता ॥ १७ ॥  
 यथा द्वौ सदृशौ सूर्यौ यथा द्वौ सदृशौ नरौ ।  
 जाग्रत्स्वप्नौ तथैवैतौ मनागप्यत्र नान्यता ॥ १८ ॥

श्रीराम उवाच ।

नैतदेवमपि क्षिप्रात्प्रत्ययो यत्र बाधकः ।  
 स्वप्ने तद्दर्शनेनान्तः कथं जाग्रत्समं भवेत् ॥ १९ ॥

तिवित्तं शून्यात्मकं व्योम प्रथमं संपन्नम् । व्योमैव च वाय्वा-  
 दिक्रमेणाचलसंघातो नानापुरगणोत्करश्च संपन्नमित्युभयमप्या-  
 श्रयमित्यर्थः । अथवा अव्योमगिरिमहीपुरादि व्योम भवति ए-  
 वं व्योमैवाचलसंघातादि भवतीति यथाश्रुतं प्रतिज्ञापरम् ॥ १० ॥  
 तत्राद्यं दृष्टान्तेन साधयति—अपीति । अवदाश्च अवध्यश्च अ-  
 द्रयश्च तेषां निर्घोषश्च स्वप्ने एकं सुप्तं प्रति प्रसिद्धोऽप्यपरं प्रति  
 मौनं शून्यमेव यथा तथा जाग्रदवदादयोऽपीत्यर्थः । दृष्टान्ते  
 मौनमेवेत्येतत्कुतस्तत्राह—न शृणोत्येवेति । यतः पार्श्वस्थः  
 अपरः सुप्तनरः संप्रबुध्यापि किञ्चन अवदाव्यादि तद्घोषं वा  
 न शृणोत्येव ॥ ११ ॥ द्वितीयमपि तथा साधयति—प्रजायते  
 इति । अजातोऽपि बन्ध्यायास्तनयः स्वप्ने प्रजायते तथात्रापि  
 बोध्यमित्यर्थः । एवं मृत्वा जातोऽपि पुरुष आत्मनः स्वस्य मृते-  
 र्विस्मृतौ सत्यामजातोऽनुत्पन्न एवाहमित्यास्ते यथा तथैत्यर्थः  
 ॥ १२ ॥ सुप्तस्य स्वप्ने स्वशयनभुवोऽननुभवो यथा तदसत्त्व-  
 मापादयति तथैत्यर्थः ॥ १३ ॥ एवमन्येऽपि विपर्यासाः  
 प्रसाध्या इत्याह—असदित्यादिना ॥ १४ ॥ १५ ॥ यद्यस्मा-  
 द्देतोः स्वप्नहेतुर्वासरो यस्यां तथाविधा उल्लादीनां निद्रा  
 दृश्यते । स्वप्ने श्वभ्रादिपतनेऽनुभूयमाने शयनवसुधैव श्वभ्रव्योम  
 भवेत् ॥ १६ ॥ १७ ॥ द्वौ सूर्यौ पूर्वेषुस्तनाद्यतनौ । अत्र  
 अनयोः ॥ १८ ॥ वर्णितं जाग्रत्स्वप्नयोः साम्यमाक्षिप्य वैषम्यं  
 दर्शयन् रामः शङ्कते—नैतदिति । मनागप्यत्र नान्यतेति  
 यन्वयोक्तमेतन्न । कुतः । यत्र यस्मिन्स्वप्ने क्षिप्राज्जायमानो  
 बाधको यो जाग्रत्प्रत्ययस्तद्दर्शनेनान्तः स्वयमेव तस्याभासता-

श्रीवसिष्ठ उवाच ।

विहृत्य स्वप्नजगति स्वप्नवन्धुजनैः समम् ।  
 मृतिमाप्नोति तत्रासौ द्रष्टा स्वप्नस्य राघव ॥ २० ॥  
 मृतः सन्स्वप्नजगति स्वप्नजन्तुवियोगवान् ।  
 इह प्रबुध्यते जन्तुर्निद्रामुक्तश्च कथ्यते ॥ २१ ॥  
 सुखदुःखदशामोहान्दिनरात्रिविपर्ययान् ।  
 अनुभूय बहून्द्रष्टा म्रियते स्वप्नसंस्मृतौ ॥ २२ ॥  
 गतनिद्रतया पश्चाद्विद्वान्त इह जायते ।  
 न सत्यमेतदित्येवं ततः प्रत्ययवान्भवेत् ॥ २३ ॥  
 स्वप्नद्रष्टा यथा स्वप्नसंसारे मृतिमाप्तवान् ।  
 अन्यं जाग्रन्मयं स्वप्नं द्रष्टुं भूयः प्रजायते ॥ २४ ॥  
 जाग्रद्रष्टा तथा जाग्रत्संसारे मृतिमाप्तवान् ।  
 अन्यं जाग्रन्मयं स्वप्नं द्रष्टुं भूयः स जायते ॥ २५ ॥  
 न स्वप्नमसदित्येवं पूर्वस्मिन्जाग्रदात्मनि ।  
 पुनः प्रत्ययमादत्ते स्वप्नात्स्वप्नान्तरं गतः ॥ २६ ॥  
 स जाग्रत्प्रत्ययं तत्र पुनर्गृह्णाति मुग्धधीः ।  
 स्वप्नसंदर्शनं त्वन्यत्तत्राप्यनुभवत्यथ ॥ २७ ॥  
 स्वप्नं जाग्रत्तया जाग्रत्स्वप्नत्वं चेति नामनि ।  
 न जायते न म्रियते जायते म्रियतेऽपि च ॥ २८ ॥  
 स्वप्नद्रष्टा स्वप्नमृतः प्रबुद्ध इह कथ्यते ।

नुभवात् । अतः कथं जाग्रत्समं भवेदित्यर्थः ॥ १९ ॥  
 नैतावता वैषम्यसिद्धिः भिन्नदेशस्य जाग्रत्प्रत्ययस्य स्वाप्नप्रत्यय-  
 बाधकत्वासिद्धेः । स्वप्नदेशे हि सनिद्रः स्वप्नदेहस्थो द्रष्टा स्वाप्न-  
 वन्धादीन्पश्यति । अपगतस्वप्नदेहो विनिद्रो जाग्रदेहस्थश्च  
 स्वप्नद्रष्टवन्धाद्यसत्त्वं पश्यति । नच देशान्तरे देहान्तरदृष्टानां  
 देहान्तरे देशान्तरे चान्यदर्शने तददर्शनं तद्बाधः । पूर्वजन्मब-  
 न्धादीनामिह जन्मन्यदर्शनस्यापि तद्बाधत्वापत्तेरिति सामान्य-  
 पायादित्याशयेन वसिष्ठः समाधत्ते—विहृत्येत्यादिसप्तभिः ।  
 मृतिं स्वप्नदेहापगमम् ॥ २० ॥ जन्तुर्जावः ॥ २१ ॥ म्रियते  
 स्वाप्नदेहं जहति ॥ २२ ॥ इहास्मिन्शयनदेशे जायते अनेन  
 देहेन संबध्यते । ततस्तदनन्तरमेतत्स्वप्नद्रष्टवन्धादि न सत्य-  
 मित्येवं प्रत्ययवान्भवेत् । सच प्रत्ययो न स्वाप्नार्थबाधनसमर्थ  
 इति द्योतनाय संभावनायां लिङ् ॥ २३ ॥ २४ ॥ २५ ॥  
 जाग्रति मृत्वा जाग्रदन्तरे जातः सन् । पूर्वस्मिन् जाग्रदात्मनि  
 प्रपञ्चेन स्वप्नमसदित्येवं पुनः प्रत्ययं यथा आदत्ते तथा स्वप्ना-  
 त्स्वप्नान्तरं गत उत्तरस्वप्ने जाग्रत्प्रत्ययं पुनर्गृह्णाति । तत उत्त-  
 रस्वप्ने जाग्रत्प्रत्ययो यथा मुग्धताप्रयुक्तस्तद्वत्पूर्वजाग्रति स्वप्न-  
 त्वासत्ययोरग्रहणमपि मुग्धताप्रयुक्तमेवेति भावः ॥ २६ ॥  
 ॥ २७ ॥ अथ तत्रापि स्वप्ने स्वप्नसंदर्शनान्तरमनुभवत्स्वप्नमेव  
 जाग्रत्तया अनुभवतीति पूर्वोक्तान्वयः । एवंरीत्या जाग्रत्स्वप्नत्वं  
 चेत्येव नामनि अवस्थाद्वयेऽयं जीवः खतो न जायते  
 न म्रियते । तत्तद्देहाभिमानोपादानत्यागाभ्यां तु जाग्र-  
 ते म्रियतेऽपि च ॥ २८ ॥ तथाच स्वप्नद्रष्टा स्वप्ने मृतः सन्

इह जाग्रन्मृतो जन्तुः प्रबुद्धोऽन्यत्र कथ्यते ॥ २९ ॥ चिन्मयं तु तथा चेत्यं चिच्छून्यं नोपलभ्यते ॥ ३८  
 स्वप्नान्स्वप्नस्थितौ जाग्रज्जाग्रन्स्वप्नप्रदर्शनम् ।  
 मृत्वा अन्यत्र प्रबुद्धस्य जाग्रन्स्वप्नो भवत्यलम् ॥ ३० ॥ चिन्मयं तु तथा चेत्यं चिच्छून्यं नोपलभ्यते ॥ ३९ ॥  
 इतिहासमयावेद्य जाग्रन्स्वप्नावुभावपि ।  
 परस्परं गतावेतानुपमानोपमेयताम् ॥ ३१ ॥ चिन्मयं तु तथा चेत्यं चिच्छून्यं नोपलभ्यते ॥ ४० ॥  
 स्वप्नो जाग्रदिवामाति जाग्रन्स्वप्नमिवादिताम् ।  
 वस्तुतस्तु द्वयमसच्चिन्मं कचति केवलम् ॥ ३२ ॥ चिन्मयं तु तथा चेत्यं चिच्छून्यं नोपलभ्यते ॥ ४१ ॥  
 स्यावर्गं जंगमं चैव भूतजातमशेषतः ।  
 चिन्मात्रव्यतिरेकेण किमन्यदुपपद्यते ॥ ३३ ॥ चिन्मयं तु तथा चेत्यं चिच्छून्यं नोपलभ्यते ॥ ४२ ॥  
 मृन्मयं तु यथा भाण्डं मृच्छून्यं नोपलभ्यते ।  
 चिच्छमन्कारमात्रान्म तथा काष्ठोपलाद्यपि ॥ ३४ ॥ यद्यन्मयं तद्विना तु तत्कथं किल लभ्यते ।  
 वस्तुजातमिदं स्वप्ने जाग्रत्यपि तथैव नः ।  
 काष्ठान्यं लभ्यते व्योम काष्ठना लभ्यते मही ॥ ३५ ॥ चिच्छ्वोममयमेवेदं यथा घटपटादिकम् ।  
 दृष्टो य उपलः स्वप्ने चिच्छमन्करणादृते ॥ ३५ ॥ स्वप्ने तथेदं शैलादि चिच्छ्वोमाभासमात्रकम् ॥ ४४ ॥  
 किमन्यत्संबद् प्राज्ञ किलावश्यं चिदेव स्या ।  
 ननु यादृग्वपुः स्वप्ने जाग्रत्तादृगखण्डितम् ॥ ३६ ॥ स्वप्ने यथा गगनमेव पुराचलादि  
 जगज्जातमतः सर्वं चिन्मात्रं ब्रह्मखण्डितम् ।  
 जगज्जातमतः सर्वं चिन्मात्रं ब्रह्म कुट्टिमम् ॥ ३७ ॥ संविन्मयं सुभग जाग्रति तद्वदेव ।  
 मृन्मयं तु यथा भाण्डं मृच्छून्यं नोपलभ्यते ।  
 चिन्मात्रमत्र ननु नाम विनास्तु वादः ॥ ४५ ॥ स्वप्नोऽथ जाग्रदिति शान्तमनन्तमेकं

इत्यार्षे वासिष्ठमहारामायणे वाल्मीकीये मां० निर्वा० ३० जाग्रत्स्वप्नैक्यप्रतिपादनं नाम पञ्चोत्तरशततमः सर्गः ॥ १०५ ॥

### पडधिकशततमः सर्गः १०६

श्रीराम उवाच ।

कीदृशं स्याच्चिदाकाशं तद्ब्रह्मब्रह्म यत्परम् ।  
 भूयः कथय तृनिर्हिं शृण्वतो नास्ति मेऽमृतम् ॥ १ ॥

इह जागरे प्रबुद्धः कथ्यते । इह जाग्रति मृतस्तु  
 अन्यत्र स्वप्ने प्रबुद्धः कथ्यते इति तयोः साम्यमेवेत्यर्थः ॥ २९ ॥  
 एवंच स्वप्नान्स्वप्नान्स्थितौ द्वितीयं स्वरूपमेव पूर्वोपेक्षया व-  
 र्त्तमानत्वात्प्रकृष्टं दर्शनं जाग्रद्वति । एवं जाग्रति मृत्वा अन्यत्र  
 स्वप्ने जाग्रदन्तरे वा प्रबुद्धस्य पुंसः पूर्वजाग्रत्स्वप्न एवालमवश्यं  
 भवति ॥ ३० ॥ इतिहासः कीर्त्यमानपूर्ववृत्तकथार्थस्तन्मयौ  
 तत्सदृशावेव न यथार्थाविति हेतोः परस्परमुपमानोपमेयतां  
 गतावित्यर्थः । इतिहासमयौ इति दीर्घपाठे तु इति इह असमं  
 विषयं यात 'इत्यसमयौ' किंचिद्विलक्षणावपीत्यर्थः । 'इतीहा-  
 सन्मयौ' इति पाठः साधुः ॥ ३१ ॥ किंच वर्तमानदशायां स्व-  
 प्नोऽपि जाग्रदिव प्रत्यक्षमाभाति । अतीतं तु जाग्रदपि प्रसिद्ध-  
 स्वप्नमिव उदितम् ॥ ३२ ॥ चित्त्वं कचति केवलमित्युक्तिमुप-  
 पादयति—स्यावरमित्यादिना ॥ ३३ ॥ ३४ ॥ चिच्छमन्कर-  
 णादृते अन्यत् किं स्यात् । हे प्राज्ञ, अस्मिन्नर्थे विद्वद्भिः सह  
 युक्त्या संबद् संवादेनावधारय । विचारोत्पन्नतत्त्वदर्शने सा  
 प्रसिद्धा चिदेव स्वाप्नोपल इति परेणान्वयः ॥ ३५ ॥ ३६ ॥  
 चिन्मात्रं ब्रह्मैव जगदाकारेण खण्डितं विभक्तमप्यारोपे ।  
 अपवादे तु जगत्सर्वं ब्रह्मकुट्टिमं जातमित्यर्थः ॥ ३७ ॥ चि-

श्रीवासिष्ठ उवाच ।

समयोर्यमयोर्भात्रोर्व्यवहाराय नामनि ।  
 यद्वक्तव्येते द्वे तद्ब्रह्मजाग्रन्स्वप्नशिलामये ॥ २ ॥

व्यतिरेकेण जगदनुपलम्भादपि चिन्मात्रत्वमेवेत्याह—मृन्मय-  
 मित्यादिना ॥ ३८ ॥ शिलाया अवयवः शैलनक्षत्रमकम् ॥ ३९ ॥  
 ॥ ४० ॥ ४१ ॥ स्पन्दमयः स्पन्दस्वभावः ॥ ४२ ॥ अघना  
 अमूर्ता ॥ ४३ ॥ तथा इदं जाग्रच्छैलाद्यपि ॥ ४४ ॥ उक्त-  
 मेव स्फुटयन्नुपसंहरति—स्वप्ने इति । स्वप्ने प्रसिद्धं पुराचलादि  
 यथा संविन्मयं गगनमेव हे सुभग, जाग्रति प्रसिद्धं पुराचला-  
 द्यपि तद्वदेव संविन्मयं गगनमेव । एवंच स्वप्नोऽथ जाग्रदिति  
 विकल्पनशान्तमेकं चिन्मात्रमेव परिशिष्टम् । अत्र ईदृशे तत्त्वे  
 वादिनां विषयं विना वृथा विवाद इत्यर्थः ॥ ४५ ॥ इति  
 श्रीवासिष्ठमहारामायणतात्पर्यप्रकाशे निर्वाणप्रकरणे उत्त-  
 राधे पञ्चोत्तरशततमः सर्गः ॥ १०५ ॥

लक्षणौघैश्चिदाकाशमिह भूयः प्रदर्श्यते ।

तदेव जगदित्येतदपि भूयः प्रपञ्च्यते ॥ १ ॥

प्रपञ्चितेन जगतः स्वप्नसाम्येन यादृशचिदाकाशमात्रं तत्त्व-  
 मिति प्रतिपत्तव्यं तत्स्वरूपं प्राक् शतशो निरूपितमपि मन्द-  
 मतिभिः कैश्चित्सम्यग्भावधारितं स्यादिति संभावनया तदनुकं-  
 पया पुनस्तस्यैव स्वरूपतटस्थलक्षणमेदैः सम्यग्युत्पादनं श्रोतु-  
 कामो रामः पृच्छति—कीदृशमिति ॥ १ ॥ पृष्टं वर्णयिष्यन्व-

वस्तुतस्त्वनयोर्भेदो न द्वयोः पयसोरिव ।  
 द्वयमप्येकमेवैतच्चिन्मात्रं व्योम निर्मलम् ॥ ३ ॥  
 देशादेशान्तरं दूरं प्राप्तायाः संविदो वपुः ।  
 निमिषेणैव तन्मध्ये चिदाकाशं तदुच्यते ॥ ४ ॥  
 यादृशस्तिष्ठतः स्वच्छं रसमाकर्षतस्तरोः ।  
 भवेद्भावो नभःस्वच्छस्तादृशं चिन्नभः स्मृतम् ॥ ५ ॥  
 विनिवृत्ताखिलेच्छस्य पुंसः संशान्तचेतसः ।  
 यादृशः स्यात्समो भावस्तादृशं चिन्नभः स्मृतम् ॥ ६ ॥  
 अनागतायां निद्रायां मनोविषयसंक्षये ।  
 पुंसः स्वस्थस्य यो भावः स चिदाकाश उच्यते ॥ ७ ॥  
 तृणगुलमलतादीनां वृद्धिमागच्छतामृतौ ।  
 यः स्यादुन्ममतो भावः स चिदाकाश उच्यते ॥ ८ ॥  
 रूपालोकमनस्कारविमुक्तस्यामृतस्य यः ।  
 भावः पुंसः शरद्भ्योमविशदस्तच्चिदम्बरम् ॥ ९ ॥  
 यदेतदासनं सृष्टं काष्ठपाषाणभूभृताम् ।  
 चेतनानां च सत्ताम चिदाकाशः स उच्यते ॥ १० ॥  
 द्रष्टृदर्शनदृश्यानां त्रयाणामुदयो यतः ।  
 यत्र वास्तमयश्चित्त्वं तद्विद्धि विगतामयम् ॥ ११ ॥  
 यत उद्यन्ति यस्मिंश्च चित्राः परिणमन्त्यलम् ।  
 पदार्थानुभवाः सर्वे चिदाकाशः स उच्यते ॥ १२ ॥  
 यस्मिन्सर्वं यतः सर्वं यः सर्वं सर्वतश्च यः ।  
 यश्च सर्वमयो नित्यं स चिदाकाश उच्यते ॥ १३ ॥  
 दिवि भूमौ बहिश्चान्तस्तथान्यस्य समाभिधः ।

सिष्ठः प्रस्तुतं जाग्रत्स्वप्नसम्यमेव तद्वर्णनपीठिकात्वेनानुवदति—  
 समयोरिति । यमयोर्मलजातयोर्नामनी यद्वद्रे भिन्ने क्रियेते  
 तद्वज्रागतस्वप्नलक्षणाखण्डचित्फटिकशिलामये तत्प्रतिविम्बप्राये  
 सदृशे प्रपञ्चद्वये द्वे नामनी क्रियेते इत्यर्थः ॥ २ ॥ ३ ॥ तस्य  
 चिद्योन्नो लक्षणं प्रागुक्तमेव स्मारयन्प्रथममाह—देशादिति ।  
 मध्ये यन्निर्विषयं संविदो वपुः प्रसिद्धं तदित्यर्थः ॥ ४ ॥  
 मूलेन भौमं रसं जलमाकर्षतस्तरोः पेपीयमानो मोदमानस्तिष्ठ-  
 तीति श्रुतिप्रसिद्धो यादृशो वृद्धिहासश्चन्य आह्लादभावः प्रसिद्ध-  
 स्तादृशमित्यर्थः ॥ ५ ॥ समः सर्ववैषम्यशून्यो भावः सहजमुख-  
 स्वरूपानुभवः । निर्विषेपदशायामहं सुखं तिष्ठामीति सर्वानुभ-  
 वात् ॥ ६ ॥ अनागतायामिति । यथाहुः 'निद्रादौ जागर-  
 स्यान्ते यो भाव उपजायते । तं भावं धारयन्योगी न दुःखै-  
 रभिभूयते ॥' इति ॥ ७ ॥ ऋतौ प्रावृषि शरदि वा । उ-  
 न्मुक्ता ममता यस्मिन्स्तथाविधो य आनन्दभावः ॥ ८ ॥ अ-  
 मृतस्य जीवतः पुंसः ॥ ९ ॥ आसनं निष्क्रियमवस्थानं धात्रा  
 स्वभावतया सृष्टं तदेव चेतनानां जीवानां सत्तामस्थितिरूपं  
 चेत्यात्तादा स चिदाकाश उच्यते । तच्च मनोनाशे सत्येव  
 सिद्ध्यतीति भावः ॥ १० ॥ यतो यस्मात्सुषुप्तिसाक्षिणः स्वप्न-  
 जागरयोर्दृष्टादित्रिपुष्ट्या उदयो यस्मिन्नेव वास्तमयः ॥ ११ ॥  
 निर्वासनस्येत्याह—पश्यन्नेवेति ॥ २३ ॥ २४ ॥ अन्यतामि-  
 विचित्राः सर्वे पदार्थानुभवा यत उद्यन्ति उदय प्राप्नुवन्ति

यो विभात्यवभासात्मा चिदाकाशः स उच्यते ॥ १४ ॥  
 यस्मिन्नित्ये तते तन्तौ दृढे खगिव तिष्ठति ।  
 सदसदुत्थितं विश्वं विश्वाङ्गे तच्चिदम्बरम् ॥ १५ ॥  
 यस्मात्सर्वाः प्रसूयन्ते सर्गप्रलयविक्रियाः ।  
 यस्मिंश्चैव प्रलीयन्ते यन्मयास्तच्चिदम्बरम् ॥ १६ ॥  
 निद्रायां विनिवृत्तायां यतो विश्वं प्रवर्तते ।  
 निवर्तते च यच्छान्तौ तच्चिदम्बरमुच्यते ॥ १७ ॥  
 यस्योन्मेषनिमेषाभ्यां जगत्सत्तालयोदयौ ।  
 स्वानुभूत्यात्मकं स्वान्तः स्थितं तद्विद्धि चिन्नभः ॥ १८ ॥  
 नेदं नेदं तदित्येवं सर्वं निर्णय सर्वथा ।  
 यन्न किञ्चित्सदा सर्वं तच्चिद्व्योमेति कथ्यते ॥ १९ ॥  
 देशादेशान्तरप्राप्तौ यन्मध्ये संविदो वपुः ।  
 दूरतोऽर्धनिमेषेण तच्चिन्मात्रवपुः स्मृतम् ॥ २० ॥  
 विश्वं तन्मयमेवेदं यथा भूतं यथा स्थितम् ।  
 रूपालोकमनस्कारैर्युक्तमप्येवमीदृशम् ॥ २१ ॥  
 ईषदुन्मेषणादेतदन्यतामिव गच्छति ।  
 अनन्यरूपमपि सच्चिद्योम विमलाकृति ॥ २२ ॥  
 पश्यन्नेवेन्द्रियैरर्थान्नूनं निर्वासनाशयः ।  
 प्रबुद्ध एवैकघनः सुषुप्तावस्थितो भव ॥ २३ ॥  
 निर्वासनः शान्तमना वद ब्रज पिबाहर ।  
 पाषाण इव संजीवो नित्यं सुघनमौनवान् ॥ २४ ॥  
 इदं न संभवत्येव दृश्यं पश्यसि यत्पुरः ।  
 मृगतृणाजलमिव द्वैतमिन्दाविवोदितम् ॥ २५ ॥

यस्मिन् आलोचनविमर्शनाभ्यवसायहानोपादानादिभावोत्तरो-  
 त्तरं परिणमन्ति ॥ १२ ॥ द्वौ श्लोकौ प्राग्व्याख्यातौ ॥ १३ ॥  
 ॥ १४ ॥ विश्वाङ्गे यस्मिन्नुत्थितं सन्मूर्तमसदमूर्तं च विश्वं  
 तन्तौ खगिव तिष्ठति तत् ॥ १५ ॥ 'यतो वा इमानि भूतानि  
 जायन्ते' इति श्रुत्युक्तं तदस्थलक्षणमाह—यस्मादिति ॥ १६ ॥  
 सुषुप्तिप्रलयलक्षणायां निद्रायां विनिवृत्तायां सत्यां यतो यस्मा-  
 त्प्रतीचो विक्षेपशक्तिवशाज्जाग्रत्स्वप्नलक्षणं वियदादिलक्षणं च  
 विश्वं प्रवर्तते आविर्भवति । यस्य शान्तौ विक्षेपशक्तेशान्तौ  
 निवर्तते ॥ १७ ॥ उन्मेषश्चरमसाक्षात्कारवृत्तावाविर्भावस्तेन  
 जगत्सत्ताया लयः । निमेषः स्वरूपावरणं तेन च उदयः ॥ १८ ॥  
 एवं सर्वनिषेधावधि सर्वात्मत्वमपि तल्लक्षणमित्याह—नेदमिति ।  
 सदा सर्वमपि यन्न किञ्चित् ॥ १९ ॥ अर्धनिमेषेण अविल-  
 म्बेन देशान्तरप्राप्तौ । विलम्बे हि वृत्तिविच्छेदाद्विषयान्तरा-  
 नुप्रवेशाद्वा न शुद्धचिदम्बरं परिचेतुं शक्यमिति । उपक्रमोक्तस्य  
 पुनः कीर्तनमुपसंहारद्योतनार्थम् ॥ २० ॥ लक्षणाभ्युक्ता तद-  
 द्वैतसिद्धये विश्वस्य तन्मयतामाह—विश्वमित्यादिना ॥ २१ ॥  
 तर्हि कथं प्रलयावस्थातः सर्गावस्थाया भेदविभावनं तत्राह—  
 ईषदिति ॥ २२ ॥ सेयगन्यताभ्रान्तिर्वासनावशादेवेति न  
 निर्वासनस्येत्याह—पश्यन्नेवेति ॥ २३ ॥ २४ ॥ अन्यतामि-  
 वेति इवकारेणान्यताया मिथ्यात्वमुक्तं तत्कुत इति चेदसंभवा-

इदमादावनुपपन्नं कारणाभावतः किल ।  
कारणेन विना कार्यं न हि नामोपपद्यते ॥ २६ ॥  
यद्वोपपद्यते किञ्चित्तदकारणकोद्भवम् ।  
यथास्थितं परं रूपमुद्भूतमिव लक्ष्यते ॥ २७ ॥  
तद्यथास्थितमेवाङ्गं पूर्वरूपमवस्थितम् ।  
भवत्यद्वयमेवाच्छं द्वयेनाप्युपलक्षितम् ॥ २८ ॥  
तत्रेदं प्रत्ययः प्रौढो भवत्यनुभवो हि यः ।  
समायातमिदं भ्रान्तं तत्स्वप्नस्त्रीसमं विदुः ॥ २९ ॥  
तस्माद्दृश्यं न चोत्पन्नं नैवास्ति न भविष्यति ।  
न च नश्यति यन्नास्ति तस्य किं नाम नश्यति ॥ ३० ॥  
तत्तदेव परं शान्तं चिद्ब्रह्मैव तथा स्थितम् ।  
स्वरूपादच्युतं स्वस्य सैव जगदिवोदितम् ॥ ३१ ॥  
नहीदमग्रे यदृष्टं दृश्यं तत्सत्कदाचन ।  
न चापि द्रष्टा दृष्टार्थाभावे क द्रष्टृता किल ॥ ३२ ॥

श्रीराम उवाच ।

एवं चेत्तद्वद् ब्रह्मद्रष्टृदृश्यावभासनम् ।  
किमिदं कथमाभानि भूयोऽपि वदतांवर ॥ ३३ ॥

श्रीवसिष्ठ उवाच ।

असद्रूपस्य दृश्यस्य कारणाभावतः सदा ।  
दृश्यतास्येत्यपि प्रौढिनिर्देशस्यात्यसंभवात् ॥ ३४ ॥  
यदिदं भासते किञ्चिद्रष्टृदृश्यभ्रमात्मकम् ।

जगदादि परं रूपं तद्विद्धि परमात्मनः ॥ ३५ ॥  
स्वप्ने चिन्मात्र एवान्ते यथा गगनकाननम् ।  
तथा जगत्तथा भाति स्वयं चिन्मात्रमात्मनि ॥ ३६ ॥  
इहादिसर्गात्प्रभृति नास्त्युपादानकारणम् ।  
किञ्चनापि कञ्चिदपि भार्तात्थं ब्रह्म केवलम् ॥ ३७ ॥  
यच्चिदाकाशकचनं स्वयमात्मनि जुग्मते ।  
तद्विदं भाति तस्यैव जगदित्युदितं वपुः ॥ ३८ ॥  
यथा भावस्य भावन्वं यथा शून्यस्य शून्यता ।  
आकारिणो यथाकारस्तथा चित्रभसो जगन् ॥ ३९ ॥  
इदं विद्धि चिदाभासं परमार्थघनं वनम् ।  
इत्थं स्थितं स्वयं भातं द्रष्टृदृश्यद्वयात्मकम् ॥ ४० ॥  
वस्तुतस्तु द्वयाभावाच्चाभासि न च भासनम् ।  
किमपीदमनिर्देश्यं सद्भासद्वेति वेत्ति कः ॥ ४१ ॥

श्रीराम उवाच ।

एवं चेत्तद्वद् ब्रह्मन्कार्यकारणतादिकः ।  
कथं भेदः किमायातः कथं सत्यत्वमागतः ॥ ४२ ॥

श्रीवसिष्ठ उवाच ।

चित्प्रकाशो यथा भानं यदा भावयति स्वयम् ।  
स्वात्मा तथा तदेवाशु पश्यसीत्यसि दृष्टवान् ॥ ४३ ॥  
चिद्ब्रह्मैवायमाकारः स्वे व्योम्न्येव न मुह्यति ।  
स्वयमेव यथा स्वप्ने कोऽस्य पर्यनुयोगकृत् ॥ ४४ ॥

देवेत्याह—इदमिति ॥ २५ ॥ २६ ॥ यद्वा किञ्चिद्वाजादङ्क-  
रादि अन्वयव्यतिरेकदर्शनादुपपद्यते तदयकारणकाद्वयाङ्गण  
एवोद्भवो यस्य तथाविधम् । ननु निर्विकारात्तस्मात्कथमङ्कग-  
युद्भवस्तत्राह—यथास्थितमिति ॥ २७ ॥ यथा अद्वयमपि  
चन्द्रबिम्बभ्रान्तौ द्वयेनाप्युपलक्षितं तद्वदिति भावः ॥ २८ ॥  
तदेव चेत्कथमन्यथाग्रहत्व तत्राह—तत्रेति ॥ २९ ॥ माया-  
मात्रत्वे किं सिद्धं तदाह—तस्मादिति ॥ ३० ॥ तद्विश्वं परं  
शान्तं चिद्ब्रह्मैव तथा विश्ववेषेण स्थितम् । किं परिणामेन  
नेत्याह—स्वरूपादिति ॥ ३१ ॥ कुतो न परिणामेनेति चेत्त-  
त्समसत्ताकत्वाभावादित्याह—नहीति । अतएव तद्रष्टृतापि  
न परिणामः । दृश्यनिरूप्यया तत्समत्वादित्याह—नचेति  
॥ ३२ ॥ यदि द्रष्टृदृश्ये अत्यन्तासतो तर्हि तयोः कथमवभा-  
सनम् । अत्यन्तासतो भानादर्शनादिति रामः शङ्कते—एवं  
चेदिति । तत्प्रागुक्तमपि भूयोपि वद हे वदतांवर ॥ ३३ ॥  
तत्रासतो भानासंभवं प्रथमश्लोकेनाभ्युपेत्य अतएव सतः पर-  
मात्मन एव मायया तथा भानमित्युत्तरं द्वितीयेनाह—असद्रू-  
पस्येति । कारणाभावतः असद्रूपस्योत्पत्तेरैवासंभवादस्य दृश्य-  
तापीति प्रौढ्या निर्देशः प्रौढिवाद्दस्तस्य अत्यसंभवात्सुतराम-  
संभवादित्यर्थः ॥ ३४ ॥ अतएवेदं द्रष्टृदृश्यं न असतो रूपं  
किंतु परमार्थसतो ब्रह्मण इत्याह—यदिदमिति ॥ ३५ ॥  
परमात्मन एवेदं रूपमिति कथं ज्ञातमिति चेत्स्वप्ननिदर्शना-  
दित्याह—स्वप्ने इति ॥ ३६ ॥ स्वप्नसाम्यमस्य कुत इति

चेत्सर्वकारणकलापशून्यसुषुप्तिसदृशान्प्रलयादुद्भूतत्वादित्याशये-  
नाह—इहेति ॥ ३७ ॥ चिदाकाशकचनाधोनकचनत्वादपि  
स्वप्नसाम्यमित्याशयेनाह—यदिति ॥ ३८ ॥ निर्धर्मकस्य  
चित्रभसः कथं जगदमकतेति चेन्मायिकविकल्पवशादेवेति  
दृष्टान्तेरुपपादयन्नाह—यथेति । आकारिणो मूर्तस्य ॥ ३९ ॥  
घनं सैन्धवघनवदेकरमं परमार्थघनमेव मायायां चिदाभासं  
इत्थं त्रिपुटीभूय स्थितं विद्धि ॥ ४० ॥ मायात्यागे तु  
द्वयाभावात्सद्भासद्वेति को वेत्ति वाधितस्य विमर्शयोग्यत्वा-  
दिति भावः ॥ ४१ ॥ एवं 'नाभामि न च भासनम्' इति त्व-  
दुक्तेरीत्या द्रष्टृदृश्योभयशून्यं चेत्परमार्थतत्त्वं तर्हि कार्यकारण-  
तादिको भेदः कथम् । नह्यद्रष्टृकः कश्चित्सेद्धुमर्हति कस्मादुपादा-  
नान्निमित्ताद्वा आयातः । यद्यसत्य एवेति वृषे तर्हि कथं सत्यत्व-  
मागतः सर्वजनानां सत्यत्वेन कथं भार्तात्यर्थः ॥ ४२ ॥ तत्र  
प्रथमप्रश्नस्योत्तरमाह—चित्प्रकाश इति । वस्तुतः स्वात्मापि  
चित्प्रकाश ईश्वरः स्वयं यदा यथाभातं यथाप्राणि कामकर्मवा-  
सनोद्बोधं यद्यथा सत्यसंकल्पतया भावयति तत्तदा त्वं तथैवाशु  
पश्यसि त्वदात्मना च स एव इति प्रागुक्तं द्रष्टृदृश्यभावमनुभू-  
तवान् । तेनास्य सिद्धिरित्यर्थः ॥ ४३ ॥ द्वितीयस्योत्तरमाह—  
चिद्ब्रह्मैवेति । अयं कार्यकारणभावाद्याकारश्चिद्ब्रह्मैव यथा घटो  
मृदेवेति चिद्ब्रह्मैवोपादानं मोह एवास्य निमित्तम् । कथमिदं  
ज्ञायते । यतोयं स्वे व्योम्न्येव परिज्ञाते न मुह्यति अन्यथा तु  
मुह्यत्येव । यथा स्वप्ने स्वयमेव मुह्यति स्वात्मप्रबोधादेव मोहं

भावाद्भावान्तरप्राप्तौ मध्ये यत्संविदो वपुः ।  
तच्चिद्ब्रह्म तदेवेदं सर्वं च स्थिति नेतरत् ॥ ४५ ॥  
कार्यकारणभावादिविशो विद्याविजृम्भिकाः ।  
जगद्वत्कल्पयत्येव कोऽस्य पर्यनुयोगकृत् ॥ ४६ ॥  
द्रष्टा भोक्ताथ कर्ता वा कश्चित्स्यादितरो यदि ।  
तत्कथं किमिदं दृश्यमिति युज्येत नान्यथा ॥ ४७ ॥  
यत्र स्वप्ने निराभासं चिद्ब्रह्मैव विराजते ।  
शुद्धमेकमनेकात्म तत्र किं क्व विकल्प्यते ॥ ४८ ॥  
आख्यंभुव एवेयं चिन्मात्रे भाति सर्गभाः ।  
परिज्ञाता सती सा तु ब्रह्मैव भवति क्षणात् ॥ ४९ ॥  
एषैव त्वपरिज्ञाता भ्रान्तिर्मायेति कथ्यते ।  
जगदित्युच्यते विद्या दृश्यमित्युपवर्ण्यते ॥ ५० ॥  
चिदाकाशप्रकाशेन चित्ता दृश्यपिशाचकः ।  
वेतालो बालकेनेव बुद्धोऽसन्नेव सन्निव ॥ ५१ ॥  
जगत्तात्मन्यसत्यापि चिद्ब्रह्मैवानुभूयते ।  
सत्येव साङ्गलेखेव स्वप्नेऽद्रिपुरता यथा ॥ ५२ ॥  
अहमद्रिहं रुद्रः समुद्रोऽहमहं विराट् ।  
चेत्यते खे चितैवेति स्वप्नेऽद्रिपुरता यथा ॥ ५३ ॥

जहाति तद्वत् । ननु स्वात्मबोधे समर्थ ईश्वरः स्वयमेव जीवो  
भूत्वा किमर्थं मुह्यति कुतो वा न प्रबुध्यते तत्राह—को खेति ।  
स्वतन्त्रस्वैश्वर्यस्य किमर्थं जीवो भूत्वा मुह्यसीति पर्यनुयोगमाक्षेपं  
करोतीति पर्यनुयोगकृत्को वास्यान्न कश्चिदित्यर्थः ॥ ४४ ॥  
तृतीयस्योत्तरमाह—भावादिति । दुःखभावाद्बुद्धिभावप्राप्तौ पि-  
ण्डभावाद्ब्रह्मभावप्राप्तौ पूर्वभावनिवृत्तावुत्तरभावात्तुपजने च मध्ये  
क्षणमात्रं सन्मात्ररूपं प्रतिद्वंद्वं तत्परमार्थसत्याः संविदो वपुः स्वरू-  
पं तदेव चिद्ब्रह्म मया प्राप्तुकं तदेवेदं सर्वं च स्थितिबल-  
विभाव्यतइति सर्वं सत्यत्वमागतमित्यर्थः ॥ ४५ ॥ ईश्वरस्य जी-  
वभावकल्पनायामिव जीवस्य स्वाविद्यया कार्यकारणरूपावस्थान-  
यकल्पनायामपि न पर्यनुयोगो युक्त इत्याह—कार्यकारणेति ।  
नहि स्वात्मानं प्रति कश्चित्किमर्थमेवं करोमीति पर्यनुयोगं  
कर्तुं समर्थ इति भावः ॥ ४६ ॥ आत्मान्यस्य कर्तृत्वे भोक्तृत्वे  
वा स्यादेव पर्यनुयोग इत्याह—द्रष्टेति । इति पर्यनुयोगो युज्ये-  
त ॥ ४७ ॥ विकल्प्यते पर्यनुयुज्यते ॥ ४८ ॥ स्वयंभुवः आ-  
ख्यंभुवमभिव्यायैव सर्गभाः सर्गभ्रान्तिर्भाति तत्त्वापरिज्ञाना-  
दित्यर्थः ॥ ४९ ॥ एषा सर्गभ्रान्तिरेव तत्त्वतः अपरिज्ञाता  
मायेति शास्त्रेषु कथ्यते लोके जगदित्युच्यते अज्ञैरविद्येत्युच्यते  
हरिवेकिभिर्दृश्यमित्युपवर्ण्यते ॥ ५० ॥ स्वीया चित्ता चित्स्व-  
भावः पृथगसन्नेव सन्निव दृश्यपिशाचको बुद्धः ॥ ५१ ॥  
असतो निरवयवस्यापि सन् सावयव इत्यनुभवः स्वप्रवदत्रोप-

आकारि कारणाभावाज्जातं कार्यं न किञ्चन ।  
महाप्रलयचिद्ब्रह्मोच्चि चित्स्थितेत्यमिदंतथा ॥ ५४ ॥  
अकारणकमेवेदं व्योम व्योम्नानुभूयते ।  
जगदित्येव शून्याङ्गं चिन्मात्रात्म चिदात्मनि ॥ ५५ ॥  
सर्व एव जडा जीर्णा दर्पणा इव जन्तवः ।  
समीपगत एवान्तः कुर्वतस्तु विचारणम् ॥ ५६ ॥  
तत्तत्स्वरूपमुत्सृज्य बुद्ध्वा चिन्मात्रखं जगत् ।  
अश्मना चेतनेनैव स्थयं नास्थेतरोत्तमा ॥ ५७ ॥  
यथास्ते चलयद्देहं वार्यावर्तजगद्भवः ।  
चेततीति तथा चित्त्वं स्थिता चित्तजगद्दृशा ॥ ५८ ॥  
यथा कल्पद्रुमोऽभीष्टं कुर्याच्चिन्तामणिर्यथा ।  
तथा यद्भाषितं स्वान्तस्तत्पूरयति चित्क्षणात् ॥ ५९ ॥  
चित्तिश्चिन्तामणिरिव कल्पद्रुम इवेप्सितम् ।  
आशु संपादयत्यन्तरात्मनात्मनि खात्मिका ॥ ६० ॥  
देशाद्देशान्तरप्राप्तौ मध्यदेशे चितेर्वपुः ।  
यत्तन्मयमिदं दृश्यं कुतो द्वैतैक्यविभ्रमः ॥ ६१ ॥  
चिच्छायैवं कचत्यच्छमनन्ता भास्वरोदरा ।  
अङ्गरिकापि दृश्यान्तःशून्यता नीलतेव खे ॥ ६२ ॥

पादनीय इत्याह—जगतेति । साङ्गलेखा सावयवेव च ॥ ५२ ॥  
तत्राहंताध्यासेनानुभवं प्रपञ्चयति—अहमिति । अद्रिमैरुहि-  
मवदादिः ॥ ५३ ॥ चिदनुभव एव सर्ग इति किमर्थं वर्ण्यते  
प्रधानपरमाण्वादिकारणान्तरादेवायं जात इति कुतो न वर्ण्यते  
तत्राह—आकारीति ॥ ५४ ॥ शून्याङ्गं निरवयवम् ॥ ५५ ॥  
सर्वेव जन्तवो दर्पणा इव स्वान्तःपरिकल्पितजगद्देहा अपि  
विचाराभावात्स्वरूपदर्शनासामर्थ्याजडाः सन्तो वृथा जीर्णाः ।  
विचारणं कुर्वतः पुरुषधौरेयस्य तु परमपुरुषार्थोऽन्तःप्रत्यगात्म-  
रूपत्वात्समीपगत एवेत्यर्थः ॥ ५६ ॥ विचारेण स्वरूपं बुद्ध्वा  
कथं स्थेयं तत्राह—तत्तदिति । तत्तन्नामरूपस्वरूपमुत्सृज्य प-  
रिशिष्टं चिन्मात्रं स्वमेवेति जगद्बुद्ध्वा केतनेन चिदेकघनेनाश्म-  
नेव अचलेन स्थेयं इतरा मायिकी देहाद्यास्था नोत्तमा ॥ ५७ ॥  
चित्कथं जगदात्मना स्थिता तत्राह—यथेति । यथा वारि खदे-  
हं चलयत्सन् आवर्तादि जगद्ब्रह्मो भूत्वा आस्ते तथा चिदपि  
चेततीति व्यापाररूप चित्त्वं स्वात्मनि परिकल्प्य स्थिता सती  
तत्कर्म जगद्दृशा आस्ते ॥ ५८ ॥ यत्र अल्पशक्त्यानां कल्पद्रुमा-  
दीनामपि संकल्पितार्थकल्पनसामर्थ्यं तत्र सर्वशक्तेः परमात्मन-  
स्तार्किक वाच्यमित्याशयेनाह—यथेति ॥ ५९ ॥ ६० ॥ खात्मि-  
केत्यतद्विषयाकर्षणेनोपपादयजगतस्तन्मयत्वमाह—देशादिति  
॥ ६१ ॥ चित्तच्छाया कान्तिरेव जगद्वेषेण कचति । अङ्गरि-  
व-



विमदशकार्यानुभवो

न भवति सहकारिकारणभावात् ।

सर्गादयत्न आद्या

चिदेव दृश्यं यथा सत्ये ॥ ६३ ॥

इत्यर्थे शान्तिप्रणाल्याभावे वाच्यं किंच न भवति । अतएव कार्यकारणत्वस्य न भवति । अतएव सर्गः ॥ १०६ ॥

## सप्ताधिकशततमः सर्गः १०७

श्रीवसिष्ठ उवाच ।

अचेत्यचिन्मयं विश्वं विश्वगाभाति चिन्नमः ।  
अत्र चिन्नतनं चेदं चेत्यमण्येयमात्मकम् ॥ १ ॥  
अतो जीवन्नपि सृता इव सर्वोऽवतिष्ठते ।  
असावहं च त्वं चरति जीवन्तोऽपि सृता इव ॥ २ ॥  
काष्ठमौनमृता एव व्यवहारगता अपि ।  
स्वगमा एव वा सर्वे भावाः स्यावर्जगमाः ॥ ३ ॥  
आकाशकाचकच्यात्म यदिदं किञ्चिदात्मतम् ।  
न किञ्चिदेव तद्विद्धि किञ्चिद्योस्मि कुतो भवेत् ॥ ४ ॥  
केशोण्डकनदीवाहध्रुमालीमौक्तिकादिवन् ।  
यत्त्वं कचति तत्रास्ति नानुभूतेऽपि वस्तुता ॥ ५ ॥  
तथैवास्मिन्नजगन्नास्ति चिद्योस्मि कचने चिने ।  
अनुभूतेऽपि निःशून्ये कास्यास्याभावकश्च कः ॥ ६ ॥  
चिद्वालकल्पनाजाले शून्यात्मनि निगर्थके ।  
अवस्तुभूते पृथ्व्यादौ भ्रान्तिमात्रास्यरोदये ॥ ७ ॥

किमास्या वालका घन ममेदमहमित्यलम् ।  
आ ज्ञातं रमेत वालमंकल्पे वाल एव च ॥ ८ ॥  
पृथ्व्यादिसद्विचारैर्वा व्यर्थं याम्यति ज्ञातितम् ।  
किञ्चिन्न न ज्ञाम्यति भोराकाशश्चालनोद्यतः ॥ ९ ॥  
सहकार्यादिपृथ्वाणां कारणान्नाभयतः ।  
यदादावेव नोत्पन्नं तन्नामाद्य भवेत्कुतः ॥ १० ॥  
अजातेनासनाथेन न्वे न व्यवहरन्ति ये ।  
मूढा सृतामजातं वा तनयं पालयन्ति ते ॥ ११ ॥  
कुतः पृथ्व्यादयः केन के नाम कथमुत्थिताः ।  
चिद्योमेत्यभिदं शान्तं प्रकचत्यात्मनात्मनि ॥ १२ ॥  
कार्यकारणकालादिकल्पनाकुलचेतसाम् ।  
एवं पृथ्व्यादयः सन्ति तैर्वालरलमस्तु नः ॥ १३ ॥  
अपृथ्व्यादि जगन्नाम सपृथ्व्यादि च स्वात्मकम् ।  
कचतीत्यं नभोरूपं स्वप्नादिष्विव चिन्मणिः ॥ १४ ॥

यवै रिक्ता शून्यापि ॥ ६२ ॥ विस्तरेण व्यवस्थापितमर्थे संप्र-  
हेणोपसंहरति—विसदृशेति । सर्गादौ चितो विसदृशं जडं य-  
त्कार्यं तस्यानुभव उद्भवो न संभवति । वैसादृश्ये निमित्तभूतानां  
सहकारिकारणानामभावात् । सुसदृशे तु भेदकाभावात्कार्यत्वा-  
सिद्धिरित्याशयः । अतः आद्या चिदेवेदं दृश्यं न तद्यतिरिक्तम-  
णुमात्रमप्यस्तीति स्वप्रदृष्टान्तेन सिद्धमित्यर्थः ॥ ६३ ॥ इति श्री-  
वासिष्ठो तात्पर्यप्रकाशे निर्वाणप्रकरणे उ० पञ्चमोऽधिकशततमः  
सर्गः ॥ १०६ ॥

इहोपपाद्यते चेत्य पृथ्व्यादीनामवस्तुता ।

चिन्मणेरिव कचनं स्वप्नवज्जगदित्यपि ॥ १ ॥

विश्वस्य चेत्यभावमपलप्य चिन्मात्रभावं परिशेषयितुं प्रति-  
जानीते—अचेत्येति । यतश्चिन्नम एव विश्वगाभाति । तथाच  
चिन्नमोमात्राधीनसिद्धिकलादित्यनुमानं दर्शितम् । अत्र चेतय-  
तीति चित् चेतनं क्रिया चेत्यं चेति त्रिपुटी चिन्मयीति प्रतिज्ञार्थं  
इत्याह—अत्रेति । अत्रास्यां प्रतिज्ञायामेवमात्मकं शुद्धचिदात्मकं  
प्रतिज्ञार्थत्वेनाभिप्रेतमिति शेषः ॥ ११ ॥ प्रतिज्ञासिद्धेः फलद्वयम् ।  
स्थितस्यैव जगतो जगद्भावनिवृत्तिर्जीवतामेवास्माकं जीवभाव-  
निवृत्तिश्चेत्याह—अत इति ॥ २ ॥ सर्वभावानां कौटस्थ्यामूर्त-  
तासिद्धिर्वा तत्फलमित्याह—काष्ठेति । काष्ठमौनमात्यन्तिकनि-  
ष्क्रियतालक्षणं कौटस्थ्यं ऋताः प्राप्ताः खे गमनं गमः  
आत्यन्तिकामूर्तभावप्राप्तिर्येषाम् ॥ ३ ॥ नभोनैल्यादिवद्भा-

समानस्याप्यसत्त्वावधारण वा तत्फलं विद्वीत्याह—आकाशेति ।  
काचकच्यं काचवत्कचवन्नैवम् ॥ ४ ॥ ५ ॥ तथाच नभोर्मा-  
क्तिकालिष्विव जगति भोगास्या न युक्त्यपि फलितमि-  
त्याह—तथैवेति । आस्थाया भावक उत्पादकश्च कः पदा-  
र्थोऽस्ति ॥ ६ ॥ ७ ॥ यद्यस्या अनुचितं तर्हि को हेतुर्यज्ज-  
नास्तत्रास्यां कुर्वन्ति तत्राह—आ ज्ञातमिति । हेतुस्मरणेऽय-  
माकारो निपातः । ज्ञातं स्मृतम् । तेषां वाच्यमेव तदाम्याहेतु-  
रिति स्मृतमित्यर्थः ॥ ८ ॥ अत एवैवंप्रसंजातविवेकः पृथ्व्या-  
दीनामसतां लाभादिहेतुं व्यर्थजन्मनाशकरं विचारं त्यक्त्वा  
जन्मसार्थक्यापादकं वैराग्यादिसाधनजातमवलम्बनीयमित्या-  
शयेनाह—पृथ्व्यादीति । यथा स्वर्णरत्नादिलोभेच्छया प्रवृत्त-  
स्तदाकरस्थानक्षालनं विहाय आकाशक्षालनोद्यतश्चेन्महतापि  
श्रमेण न किञ्चिन्न फलं ज्ञास्यति द्रक्ष्यति तद्वदित्यर्थः ॥ ९ ॥  
पृथ्व्यादीनामसत्त्वं तु अकारणकत्वाद्जातत्वादिना प्राक्संश-  
तमित्याह—सहकार्येति ॥ १० ॥ अतएव व्यवहारेऽभिनि-  
विष्टा विदुषां हास्यास्पदमित्याह—अजातेनेति ॥ ११ ॥  
तत्त्वदृष्टौ पृथ्व्यादीनामत्यन्तासंभवमनुभवमवलम्ब्याह—कुत  
इति ॥ १२ ॥ मूढदृष्टिस्तु नास्माकं प्रमाणमित्याह—कार्येति  
॥ १३ ॥ एवंच प्रतिज्ञार्थः सिद्ध इत्याह—अपृथ्व्यादीति ।  
नामेति प्रसिद्धम् । स्वाप्नमपृथ्व्यादिजगन्नामप्रसिद्धं स पृथ्व्या-  
दिजगच्चेत्युभयमपि स्वात्मकं चिदाकाशात्मकम् । किं तर्हि

अङ्गं यदेतस्य चिदम्बरस्य  
निराकृतिं स्वानुभवानुमानम् ।

तदेतदाभाति महीतलादि  
रूपेण वेद्येति कृताभिधानम् ॥ १५ ॥

इत्यार्षे श्रीवामिष्ठमहारामायणे वाल्मीकीये मो० नि० उत्तरार्धे अविद्याभावप्रतिपादनं नाम सप्ताधिकशततमः सर्गः ॥ १०७ ॥

### अष्टाधिकशततमः सर्गः १०८

श्रीराम उवाच ।

अविद्या दृश्यरूपेयं कचन्ती यस्य विद्यते ।  
चिन्नभःस्वप्नगरी दृश्यमानापि शून्यकम् ॥ १ ॥  
तस्याज्ञस्य कियत्कालं किरूपा स्यात्किमात्मिका ।  
कियती सा च वेत्येवं मुने मे कथ्यतां पुनः ॥ २ ॥

श्रीवसिष्ठ उवाच ।

अविद्या विद्यते येषामज्ञानां भूतलादिका ।  
तेषामस्यां ब्रह्मणीव नास्त्यन्तोऽत्र कथां शृणु ॥ ३ ॥  
सदृशं जगतोऽस्यास्ति कचिदम्बरकोणके ।  
कस्मिंश्चिन्नजगत्किञ्चिदनयैव व्यवस्थया ॥ ४ ॥  
अस्ति कश्चिद्भूवो भागो भूषणं तत्र भूस्थितेः ।  
पुरी ततमितिर्नाम्ना सुव्यक्तकलनावनौ ॥ ५ ॥

जगदिति कचति तदाह—कचतीति ॥ १४ ॥ स्वानुभव एवा-  
नुसृतं मानं यत्र तथाविधं यदेतस्य चिदम्बरस्य निराकृति-  
निराकारमङ्गं शरीरम् । स्वरूपमिति यावत् । तदेतदेव महीतला-  
दिरूपेण वेद्यदृश्य इति प्रातिपदिकरूपं कृतमभिधानं येन  
तथाविधं सदा भाति प्रथते न वस्तुन्तरमवस्तु वेत्यर्थः ॥ १५ ॥  
इति श्रीवामिष्ठमहारामायणतात्पर्यप्रकाशे निर्वाणप्रकरणे  
उत्तरार्धे सप्ताधिकशततमः सर्गः ॥ १०७ ॥

अनष्टायामविद्यायां जगदन्तो न कर्हिचित् ।

अत्रार्थे विस्तराच्चित्रमविद्याख्यानमीर्यते ॥ १ ॥

तस्मिन्विपश्चिरिते चतुर्दिक्षुविपश्चितः ।

इह द्विपस्समुत्थानोदन्तश्च्युत्यन्तमुच्यते ॥ २ ॥

वर्णितायाः संसृतिरूपाया अविद्यायास्तत्त्वज्ञानेन त्रैकालिका-  
सत्त्वापत्तिलक्षणं बाधं विनापि देशतः कालतो वा अन्तः संभ-  
वति नवेति सदिहानो रामः पृच्छति—अविद्येति । इयं चिन्नभः-  
स्वप्नगरी विद्यमानापि शून्यभूतादृश्यरूपा अविद्या यस्य पुनः  
अवाधात्कचन्ती विद्यते तस्याज्ञस्य सा कियत्कालं स्यात् किरूपा  
स्यात्किमात्मिका च स्यात् देशतश्च कियती वा स्यादित्येव पुनर्मे  
लया कथ्यतामिति द्वयोरन्वयः ॥ १ ॥ २ ॥ तत्र संशयद्वितीय-  
कोटिं परिगृह्य वसिष्ठस्तत्प्रतिष्ठापनाय प्रथमं विपश्चित्कथां थाव-  
यितुं राममवधापयति—अविद्येति । ब्रह्मणि यथा देशतः कालतो  
वा अन्तो नास्ति तद्वदस्यामपि नास्ति । अत्रास्मिन्नर्थे उपपादिका  
वक्ष्यमाणकथां शृण्वित्यर्थः ॥ ३ ॥ तामेव प्रस्तौति—सदृश-  
मिति । लोकालोककलथौतशिलाप्राये कस्मिंश्चिद्वस्तुनि स्थिते  
चिदम्बरस्य कोणके तत्रापि कचित्प्रदेशे अस्य जगतस्त्रैलो-  
क्यस्य सदृशं किञ्चिन्नजगदन्यैवैतज्जगत्प्रतिष्ठया भुवनद्वीपदेश-

तत्रासीत्पार्थिवः कश्चिद्विपश्चित्ति विश्रुतः ।  
यः सभायां सुसभ्यायां विपश्चित्त्वाद्विराजते ॥ ६ ॥  
राजहंस इवाञ्जिन्यामृशचक्र इवोडुराट् ।  
सुमेरुरिव शैलौघे यः सभायामराजत ॥ ७ ॥  
निवर्तते यतो शक्त्या वचनं गुणवर्णनात् ।  
कवीनामचलाकारा भवेद्भा भूधरो यथा ॥ ८ ॥  
प्रातःप्रातर्विकसितात्सर्वाशाभासनोद्यतात् ।  
यतः प्रतापजनितश्रीरुदेत्यम्बुजादिव ॥ ९ ॥  
स ब्रह्मण्यमतिर्माना वह्निमेवाधिदैवतम् ।  
अपूजयत्समं भक्त्या देवं वेत्ति स नेतरम् ॥ १० ॥  
समस्तप्रकृत्युद्गृहं गजवाजिगणान्विताः ।  
आवर्तचक्रव्यूहाद्याः कल्लोलबलमालिताः ॥ ११ ॥

कालादिव्यवस्थया मर्यादया अस्ति ॥ ४ ॥ तत्र जम्बूद्वीपलक्ष-  
णाया भूस्थितेर्भूषणभूतः कश्चिद्भूवो भागोऽस्ति । तत्रापि गिरि-  
वप्रवालकादिकृतवैपम्याभावात्तुरगजतुरगरथादीनां सुव्यक्ता सं-  
चारादिव्यवहारकलना यस्यां संभवति तथाविधायामवनौ सम-  
भूयौ नाम्ना ततमितिरिति प्रसिद्धा पुरी अस्तीत्यर्थः ॥ ५ ॥  
तत्र तस्यां पुर्यां शोभनाः सभ्या यस्यां तथाविधायां  
सभायां विपश्चित्त्वात्सर्वशास्त्रेषु विद्वत्त्वाद्विराजते ॥ ६ ॥  
वैभवसौन्दर्यादिनापि तस्य तत्र विराजमानतामाह—राजहंस  
इति । अञ्जिन्यामञ्जवत्यां सरस्याम् । ऋक्षचक्रे नक्षत्रराणे  
उडुराट् चन्द्र इव ॥ ७ ॥ सर्वत्रोत्तरोत्तरगुणोत्कर्षवर्णने प्रवृत्त  
कवीनां वचनं यतो यस्माद्विपश्चितोऽवधेः सकाशाद्गुणानन्त्येन  
निरुपमत्वेन च वर्णनाशक्त्या वर्णनान्निवर्तते तथापि कवयस्त  
भजन्त एव । यतो यस्माद्विपश्चितः सकाशात्कवीनामचलाकारा  
स्थिरा संपत्ख्यातिगुणोत्कर्षप्रयुक्ता भा शोभा भवेत् । स हि  
भूधरो मेरुर्यथा स्वाश्रितनरसृगतृणगुल्मादीन्स्वभासा स्वर्णिकरोति  
तादृश इत्यर्थः ॥ ८ ॥ श्रीः संपत् । अम्बुजपक्षे प्रतापादातपा-  
ज्जनिता श्रीः शोभा ॥ ९ ॥ ब्रह्मण्या ब्राह्मणहिता मतिर्यस्य  
अतएव देवेषु वह्नेर्ब्राह्मणत्वाद्बहिमेवाधिदैवतं देवेषु अपूजयत् ।  
तथावाग्भ्युपस्थाने मन्त्रः 'लं देवेषु ब्राह्मणोऽस्य ह मनुष्येषु ब्रा-  
ह्मणो हि ब्राह्मणमुपधावत्युपत्वा धावामि' इति । 'तदभिनेव  
देवेषु ब्रह्माभवत्' इति च वाजराजनेयके ॥ १० ॥ अस्य मन्त्रिषु  
मध्ये अकम्पना धीरा बाहुबलेन चाधिका अकम्पनेन निर्भयेन  
बलेन सैन्येन चाधिकाश्चत्वारो मन्त्रिणश्चत्वारः सत्सागरा इव  
चतसृषु दिक्षु परचक्रनिरोधेन देशमर्यादापालने युक्ता नियुक्ता  
इति द्वयोरन्वयः । तत्र सागराः समस्त्यभकरव्यूहा मन्त्रिणस्तु

मर्यादापालने युक्ता अकम्पनवलाधिकाः ।  
 मन्त्रिष्वप्यस्य चत्वारो दिक्षु सम्मागता इव ॥ १२ ॥  
 तैरशेषककुम्भकनाभिराभामितावतिः ।  
 आर्मास्तुदुर्जयो जेता स मुदर्शनचक्रवत् ॥ १३ ॥  
 नभेकदा यथा पूर्वदिङ्मुखाद्यतुरश्चरः ।  
 स उवाच रहो रंहोगतिघोराक्षरं वचः ॥ १४ ॥  
 देवदोर्द्धमविश्रान्तभरागोवन्धनाच्युत ।  
 श्रूयतां मन्मुग्धान्पश्चाद्यथाप्राप्तं विधीयताम् ॥ १५ ॥  
 पूर्वदिङ्मुखासामन्तो ज्वरणास्तमुपागतः ।  
 मन्ये जेतुं यमं यातस्त्वयाग्रेयो जितारिणा ॥ १६ ॥  
 तस्मिन्समन्तो जेतुं दक्षिणापथनायकः ।  
 पूर्वापराभ्यामाक्रम्य बलाभ्यामरिणा हतः ॥ १७ ॥  
 तस्मिन्मृते समागम्य यावद्धारुणदिकर्पितः ।  
 बलेनायाति ककुभौ ते समादातुमादतः ॥ १८ ॥  
 पूर्वदेशनृपैः सार्धं दक्षिणापथपार्थिवैः ।  
 तावदेवारिभिरसावर्धमार्गे रणे हतः ॥ १९ ॥  
 श्रीवसिष्ठ उवाच ।  
 अथास्मिन्कथयत्येवं त्वरार्तमपरश्चरः ।  
 उपप्लवो जडोत्पीड इव हर्म्यं विवेश ह ॥ २० ॥  
 चर उवाच ।  
 उत्तराशावलाध्यक्षो देवारिभिरुपद्रुतः ।  
 इत आयाति सबलो भग्नसेत्वम्बुपूरवत् ॥ २१ ॥  
 श्रीवसिष्ठ उवाच ।  
 इति श्रुत्वा महीपालः कालक्षेममवास्तवम् ।

गजवाजिगणान्विताः । समुद्रा आवर्तय्यूहाद्या मन्त्रिणश्चक्रवृ-  
 हाद्याः । समुद्राः कल्लोलमालिता मन्त्रिणो बलमालिताः ॥ ११ ॥  
 समुद्राः अकम्पनानां पर्यतानां बलेनाधिकाः ॥ १२ ॥ तैर्मन्त्रिभिः  
 स राजा अशेषाणां ककुपूतकाणां दिक्काणां नाभिरिव आधा-  
 रभूतः सन् मुदर्शनचक्रवत्सुदुर्जयः शत्रुभिरपरिभवनीयः स्वयं  
 जेता च आसीत् ॥ १३ ॥ चरश्चरः आययौ । रंहः कालरय  
 इव दुर्निवारत्वाद्वोराण्यक्षराणि यस्मिन् ॥ १४ ॥ दोर्द्धमयो-  
 र्विश्रान्तं धरागोवन्धनेन अच्युत अविच्युत । सदैव भूस्लङ्घ-  
 जावष्टव्येति यावत् । अत्राच्युतपदश्चेत्पाद्विष्णुत्वारोपोऽपि ग-  
 म्यते ॥ १५ ॥ पूर्वदिङ्मुखे त्वया मर्यादापालनाय नियुक्तो यः  
 सामन्तः प्रायुक्तमन्त्री स ज्वरेणास्तं मरणमुपागतः । तत्रोत्प्रे-  
 क्षते—मन्ये इति । जितारिणा त्वया दिग्विजयाय आरब्धः  
 उपक्रम्य नियुक्तः स दक्षिणदिकर्पितं यमं जेतुं यात इति मन्ये  
 ॥ १६ ॥ तस्मिन्मृते सति दक्षिणापथनायकस्त्वत्सामन्तः समन्ततः  
 पूर्वा दक्षिणां च दिशं जेतुं प्रवृत्तः सोऽप्यरिणा पूर्वापराभ्यां  
 बलाभ्यामाक्रम्य हतः ॥ १७ ॥ तस्मिन्मृते सति वारुणदिशः  
 पतिस्ते सामन्तो यावद्दलेन समागम्यते पूर्वदिक्षेण ककुभौ दिशौ  
 समादातुमादतः सन्नायाति तावदेव अरिभिः पूर्वदेशनृपैः सार्धं  
 दक्षिणापथपार्थिवैः असौ अर्धमार्गे रणे हत इति द्वयोः संबन्धः

मन्यमान उवाचिदं निर्गच्छन्वगमन्दिगात् ॥ २२ ॥  
 राज्ञः मन्त्र्य सामन्तानार्नायन्तां च मन्त्रिणः ।  
 उद्धाव्यन्तां हतिशाला दीयन्तां वोग्हेतयः ॥ २३ ॥  
 श्रेयन्तां केकटा देहोपागच्छन्तु पदातयः ।  
 गण्यन्तामाशु सैन्यानि क्रियन्तां वरकल्पनाः ॥ २४ ॥  
 कल्प्यन्तां च बलाध्यक्षाः प्रेष्यन्तामभितश्चराः ।  
 श्रीवसिष्ठ उवाच ।  
 यदन्येवं त्वरायुक्तं संरम्भवति राजनि ॥ २५ ॥  
 प्रतिहार उवाचिदं प्रविश्याकुलमाननः ।  
 प्रतीहार उवाच ।  
 उत्तराशावलाध्यक्षो देव द्वार्यवतिष्ठति ।  
 काङ्क्षत्यज्ञमिवाकम्प्य देवदेवस्य दर्शनम् ॥ २६ ॥  
 राजावाच ।  
 गच्छाविलम्बितं तावदेनमेव प्रवेशय ।  
 जानीमः किं दिगन्तेषु वृत्तं वृत्तान्तसंश्रवात् ॥ २७ ॥  
 श्रीवसिष्ठ उवाच ।  
 इत्युक्त उत्तराशेशं प्रतिहारप्रवेशितम् ।  
 प्रणामपरमग्रेऽसौ राजा पश्यद्वलाधिपम् ॥ २८ ॥  
 क्षतविक्षतसर्वाङ्गमङ्गमङ्गेषु संततम् ।  
 श्वासाकुलं वमद्रक्तं धैर्येणावलनिर्जितम् ॥ २९ ॥  
 स प्रणम्य त्वरायुक्तमुवाचेदमुपक्रमम् ।  
 संस्तभ्याङ्गव्यथामाशु संततोच्छ्वासमुच्छ्वसन् ॥ ३० ॥  
 बलाध्यक्ष उवाच ।  
 देव त्रयोऽपि दिक्पाला बलेन बहुना सह ।

॥ १८ ॥ १९ ॥ अपरश्चरस्त्वया आर्तं पीडितं यथा स्यात्तथा  
 हर्म्यं विवेशह किल । उपप्लव प्रलये प्रतिहो जडोत्पीडो जल-  
 प्रवाह इव ॥ २० ॥ हे देव ॥ २१ ॥ वन्तूनां वास्तूनां वाहि-  
 तमवास्तवं मन्यमानः सन् वगमन्दिगमिर्गच्छन्नेव उवाच ।  
 मंनिहितान्पुरुषान्प्रतीत्यर्थः ॥ २२ ॥ किमुवाच । राज्ञस्तथा  
 सामन्तान्मन्त्रिणश्च सत्तव्य युद्धमन्त्राहयुक्तान्कृत्वा सर्वेऽप्यानी-  
 यन्ताम् । व्यवन्तक्रियाक्रमेणोऽनभिहितत्वात्पक्वोदनं भुज्यत  
 इतिवद्वितीया । पक्वोदनो भुज्यत इति प्रयोगे त्वभिहिते प्रधा-  
 नक्रियाक्रमेणि प्रथमैव । कान्तक्रियायां लार्थिकोऽन्वयो न शाब्दः ।  
 हेतीनामायुधानां शालाः कोशगृहा उद्धाव्यन्ताम् ॥ २३ ॥  
 नरकल्पनाः भटश्रेष्ठसमर्थनाः ॥ २४ ॥ २५ ॥ देवदेवस्य रा-  
 जाधिराजस्य तव ॥ २६ ॥ वृत्तान्तस्य संश्रवात्सम्यक्प्रवृत्तात्  
 दिगन्तेषु किंवृत्तमिति जानीमो ज्ञास्यामः ॥ २७ ॥ इति राजा  
 उक्ते सति प्रतिहारप्रवेशितमुत्तराशेशमग्रे प्रणामपरं राजा अ-  
 पश्यत् ॥ २८ ॥ अङ्गमङ्गं प्रत्यङ्गं इषुभिः संततम् । अवलमत-  
 एव निर्जितम् । धैर्येणेति पदस्योत्तरत्र संबन्धः ॥ २९ ॥  
 स धैर्येण अङ्गव्यथां संस्तभ्य प्रणम्य अयं वक्ष्यमाण  
 उपक्रमो यस्मिन्सिद्धिदमुपक्रमं वाक्यमुवाच ॥ ३० ॥ त्रयोऽपि

त्वदाज्ञयेव निर्जेतुं यमं यमपुरं गताः ॥ ३१ ॥  
 तद्देशपालनाद्यर्थमशक्तं मामिमं ततः ।  
 अनुद्रवन्तो वहवो भूपाः प्राप्ता बलादिह ॥ ३२ ॥  
 महत्परबलं प्राप्तमिदं देवस्य मण्डलम् ।  
 विधीयतां तथा प्राप्तं न देवस्यास्ति दुर्जयम् ॥ ३३ ॥  
 श्रीवासिष्ठ उवाच ।  
 अथ तस्मिन्वदत्येवमार्तिमत्याजिविक्षते ।  
 सहसैवाभ्युवाचेदं प्रविश्य पुरुषोऽपरः ॥ ३४ ॥  
 पुरुषा मण्डलस्यास्य विपुलादललीलया ।  
 स्थितान्यरिवलान्युच्चैश्चतुर्दिक् नरेश्वर ॥ ३५ ॥  
 कचच्चक्रगदाप्रासकुन्तकाननकान्तिभिः ।  
 वलिता नोऽरिभिर्भूमिलोकालोकतटैरिव ॥ ३६ ॥  
 पताकायुधयोध्रङ्गाश्चलत्परिकराकुलाः ।  
 विसरन्ति रथास्तत्र प्रोड्डीनत्रिपुरौघवत् ॥ ३७ ॥  
 करानुन्नामयन्तः खे मांसवृक्षवनोपमाः ।  
 बृंहन्ति वारणव्यूहा वर्षावारिद्वन्द्ववत् ॥ ३८ ॥  
 नतोन्नतानि कुर्वन्तः स्पन्देनोर्वानतोन्नतैः ।  
 हेपन्ते ह्यसंघाता वातस्पन्दमहाब्धिवत् ॥ ३९ ॥  
 रसन्ति तुरगापूराः फेनिलावर्तपातिनः ।  
 सर्वतो बलयाकारा लवणार्णववारिवत् ॥ ४० ॥

इत्यार्षे वासि० वा० दे० मो० नि० उ० अविद्योपाख्यानान्तर्गतविपश्चिदुपा० अविद्याक्षेपेण पार्थिवसंरम्भवर्णनं नामाष्टोत्तरशततमः सर्गः

आकाशकान्तिसन्नाहैर्दिशं प्रति बलं बलम् ।  
 उदेत्यलघुकल्लोलैः प्रलयार्णवपूरवत् ॥ ४१ ॥  
 शरास्त्रशस्त्रसन्नाहमुकुटाभरणत्विषः ।  
 कचन्ति त्वत्प्रतापाशेर्ज्वाला इव तदङ्गगाः ॥ ४२ ॥  
 समत्स्यमकरव्यूहाः सचक्रावर्तवृत्तयः ।  
 उद्यन्ति सैन्यसंघट्टैः कल्लोला जलधेरिव ॥ ४३ ॥  
 परस्परपरामर्शात्कुन्ताद्यायुधपङ्क्तयः ।  
 कोपादिवोप्रहङ्कारैर्ज्वलन्ति विरटन्ति च ॥ ४४ ॥  
 इति कर्तुमहं देव विज्ञप्तिं स्वामिनेरितः ।  
 तस्मान्मण्डलसीमान्तगुलमाद्युद्धाय गच्छता ॥ ४५ ॥  
 तमहं देव गच्छामि शक्त्युष्टिशरसंगतः ।  
 मयेहावेदितं सर्वं देवो जानात्यतः परम् ॥ ४६ ॥  
 श्रीवासिष्ठ उवाच ।  
 इत्युक्त्वाथ प्रणामं च स कृत्वा त्वरया ययौ ।  
 कृत्वा गुलुगुलारावं शान्तो वीचिरिवाम्बुधेः ॥ ४७ ॥  
 संभ्रान्तमन्त्रिनृपयोधनियोगिनाग-  
 नारीरथाश्वपरिचारकनागरौघम् ।  
 राज्ञो गृहं स्वभयतोलितहेतिसार्थं  
 चण्डानिलाकुलमहावनतुल्यमासीत् ॥ ४८ ॥

### नवाधिकशततमः सर्गः १०९

श्रीवासिष्ठ उवाच ।  
 एतस्मिन्नन्तरे सर्वे मन्त्रिणो नृपमाययुः ।

प्रागुक्तास्ते दिक्पालाः सामन्ता यमपुरं गताः । मृता इति  
 यावत् । त्वदाज्ञया यमं निर्जेतुमिवेत्युत्प्रेक्षा ॥ ३१ ॥  
 ॥ ३२ ॥ प्राप्तं परबलं तथा तन्निर्जितास्मद्वलवहुर्दशाप्राप्तं  
 विधीयताम् ॥ ३३ ॥ ३४ ॥ हे नरेश्वर, अस्य मण्डलस्य  
 पुरुषा दलानामश्वत्थादिपर्णानां प्रसिद्धया कम्पलीलया विपुला  
 विस्तीर्णाः संपन्नाः चतुर्दिक्मरिवलान्युच्चैः स्थितानि ॥ ३५ ॥  
 नः भूमिररिभिर्वलिता वेष्टिता ॥ ३६ ॥ पताका आयुधानि  
 योद्धारश्वाङ्गे येपाम् ॥ ३७ ॥ करान्कुण्डाग्राणि । वर्षासु प्रसि-  
 द्धवारिद्वन्द्ववत् बृंहन्ति गर्जन्ति ॥ ३८ ॥ स्पन्देन गति-  
 क्रमेण उर्वानतोन्नतैः सहशानि नतोन्नतानि कुर्वन्तः । वातेन  
 स्पन्दन्त इति वातस्पन्दैर्महाब्धिभिस्तुल्यं हेपन्ते ॥ ३९ ॥  
 रसन्ति ध्वनन्ति । फेनिलाश्च ते आवर्तवत्पातिनो भ्रमन्त  
 इतियावत् ॥ ४० ॥ आकाशवत्स्वच्छकान्तिभिः कवचशस्त्रादि-  
 संनाहैरपलक्षितं बलं दिशदिशं प्रति उदेति । वीप्साव्यासा-  
 द्दशान्दसः ॥ ४१ ॥ तेषां बलानामङ्गगाः शरास्त्रशस्त्रादित्विष-  
 स्वत्प्रतापाशेर्ज्वाला इव कचन्ति ॥ ४२ ॥ मत्स्यनकराद्या-  
 कारैर्व्यूहैः सहिताः । उदधिपक्षे स्पष्टम् । कल्लोला बृहत्तरङ्गाः

मुनयो वासवमिव दैत्याक्रान्तनभोभुवम् ॥ १ ॥

सैन्यप्रसरभेदाश्च ॥ ४३ ॥ उग्रैर्हुकारैर्हुकारप्रायैर्द्वैगणकारैः  
 ॥ ४४ ॥ स्वामिना त्वत्सामन्तेन त्वत्समीपे ईरितः प्रेषितः  
 ॥ ४५ ॥ तं प्रेषयितारमहं शक्त्युष्टिशरैः संगतः संनद्धः सन्  
 गच्छामि । तदीयवचनं सर्वमिह त्वत्पुरो मया आवेदितं  
 विज्ञापितम् । अतः परं यत्कर्तव्यं तद्देवो जानाति नाहमित्यर्थः  
 ॥ ४६ ॥ ४७ ॥ संभ्रान्ता मन्त्रिणो नृपा योधा नियोगिणो  
 राजनियोगानुष्ठितारो नागा गजा नार्यो रथा अश्वाः परिचा-  
 रकाः परिचर्याकारिणो नागरौघा यस्मिन् । स्वभयेन तोलिता  
 उद्यता हेतयो यैस्तथाविधाः सार्था जन्तुसंघा यत्र । 'अलिह-  
 तेतिसार्थम्' इति पाठे अल्य इव हता उपगता ईतिसार्था  
 ईतिसमूहा यस्मिन्स्तथाविधं राज्ञो गृहं चण्डानिलाकुलेन महा-  
 वनेन तुल्यं तुलनार्हमत्यन्तव्याकुलगासीदित्यर्थः ॥ ४८ ॥  
 इति श्रीवासिष्ठमहारामायणतात्पर्यप्रकाशे निर्वाणप्रकरणे  
 उत्तरार्धे अष्टोत्तरशततमः सर्गः ॥ १०८ ॥

इह मन्त्रिवचः श्रुत्वा हुतदेहस्य पावकात् ।

राज्ञश्चतुर्भिर्देहाङ्गैः स्वमुत्थानमुदीर्यते ॥ १ ॥

दैत्यैराक्रान्ते नभश्च भूध्वलेते यस्य । नभसि भवतीति

मन्त्रिण ऊचुः ।

देव निर्णीतमस्माभिर्यत्र विप्रयोऽग्नयः ।  
त्रयाणामभ्युपायानां दण्डस्तेषु विधीयताम् ॥ २ ॥  
प्रणयोऽनुप्रवेशो वा न कदाचन यः कृतः ।  
अधुना तेषु तं देव कुर्यान्नेषु कथं वा ॥ ३ ॥  
पापा म्लेच्छा धनाढ्याश्च नानादेश्याः सुसंहताः ।  
वह्नौ लब्धगन्धाश्च सामादेनास्पदं द्विपः ॥ ४ ॥  
तन्मुसाहसमेवदं वर्जयित्वा प्रतिक्रिया ।  
नान्यास्ति शीघ्रमेवानां रणोद्योगो विधीयताम् ॥ ५ ॥  
वीराणां दीयतामाज्ञा पूज्यन्तामिष्टदेवताः ।  
आह्वयन्तां च स्मामन्ता हन्यन्तां रणदुन्दुभिः ॥ ६ ॥  
सन्नह्यन्तामशेषेण निर्गच्छन्तु रणे भटाः ।  
क्रियन्तां कालकल्पाभ्रमेदुराराजिता दिशः ॥ ७ ॥  
आस्फालयन्तां धनैर्गुह्यैः कणन्तु गुणपङ्क्तयः ।  
भवन्तु जलदश्यामाः ककुभः खण्डमण्डलैः ॥ ८ ॥  
स्फुरज्ज्याविद्युतः शूरवारिदा धनगर्जिताः ।  
नाराचधारा मुञ्चन्तु कचत्कोदण्डकुण्डलाः ॥ ९ ॥  
राजोवाच ।  
गम्यतां सङ्गरायाशु संविधानं विधीयताम् ।  
स्नात्वाहं पूजयित्वाग्निं निर्गच्छामि रणाजिरम् ॥ १० ॥  
इत्युक्त्वा नृपतिः स्नातो महारम्भोऽपि स क्षणात् ।  
प्रावृषीव नवोद्यानं गङ्गाजलधैर्यघटैः ॥ ११ ॥  
अथ प्रविष्टोऽग्निगृहं पूजयित्वा हुताशनम् ।

नभोभूः स्वर्गलोको यस्य तथाविधं वासवं नुनय इव ॥ १ ॥  
यावदिति साकल्ये । विचार्य सकलं निर्णीतमित्यर्थः । किं निर्णीतम् । अरयस्त्रयाणामभ्युपायानां सामदानभेदानां विप्रयो न ॥ २ ॥ प्रणयो दानमानादिना स्नेहः । अनुप्रवेशः स्वपक्षी-  
याणामेव केपाचिच्छरणागतिच्छलेन काकोलकन्यायेन तद्वधा-  
यान्तः प्रवेशः । तेषु शत्रुषु तेषु तादृशेषु यशोहरेषूपायेषु कर्तव्य-  
ताकथं वा ॥ ३ ॥ किंचिद्विशाराहेषु अनालेषु सामदानो-  
पायप्रवृत्तिरेते तु न तादृशा इत्याह—पापा इति । म्लेच्छाः  
प्रत्यन्तदेशवासिनः । लब्धगन्धा ज्ञातास्मच्छिद्राः ॥ ४ ॥ ५ ॥  
॥ ६ ॥ भटाः सन्नह्यन्ताम् । ततो रणे निर्गच्छन्तु । दिशः  
अर्थाद्भ्रजघटाभिः कालवर्णैः कल्पाभ्रैरिव राजिताः क्रियन्ताम्  
॥ ७ ॥ गुणपङ्क्तयो मौर्वीश्रेणयः । खण्डमण्डलैरर्धमण्डलसदृशै-  
र्धनुर्भिः ॥ ८ ॥ धनं गर्जितं सिंहनादो रोपां तथाविधाः शूर-  
वारिदा नाराचलक्षणा जलधारा मुञ्चन्तु । कचन्ति कोदण्डकु-  
ण्डलानि येयाम् ॥ ९ ॥ संविधानं नगरगुप्तिव्यूहरचनादि  
॥ १० ॥ प्रावृषि नवोद्यानमिव क्षणात्स्नातः । महारम्भोऽपी-  
त्यनेनावश्यकान्यथन्यानि कार्याणि त्यक्तेति गम्यते ॥ ११ ॥  
चिन्तयामास वक्ष्यमाणार्थमित्यर्थः ॥ १२ ॥ समुद्रितं शास-  
नमुद्रासहितम् ॥ १३ ॥ दशापि ककुभो दिशः करादिफल-  
भरेण लता इव नमिताः कृताः ॥ १४ ॥ प्रजाचितलक्षणे-

आदरेण यथाशास्त्रं चिन्तयामास भूमिपः ॥ १२ ॥  
नीतमायुर्नानायाचनविलासविभवश्रिया ।  
प्रजाभ्यां दत्तमभयमासमुद्रममुद्रितम् ॥ १३ ॥  
आक्रान्तयमुधार्पीटाः पादपीठे कृता द्विपः ।  
लताः फलभरणेन नमिताः ककुभो दश ॥ १४ ॥  
प्रजाचितेन्दुविम्बेषु लिखितं धवलं यशः ।  
भूमाचारोपिता कान्तिलता त्रिपथगामिनी ॥ १५ ॥  
काशवद्धरिता रत्नैः सुहृन्मित्रार्यबन्धवः ।  
निर्पातोऽर्णवनीरेषु नालिकेररसासवः ॥ १६ ॥  
द्विपामाकम्पिताभेकगलाङ्गवगिद्यासवः ।  
मच्छासनाङ्किता जाता र्हीपान्तरकुलाचलाः ॥ १७ ॥  
विद्वतं सिद्धसेनासु दिगन्तनवभूमिषु ।  
भूम्यन्तभूभृतां मूर्ध्नि विश्रान्तं मेघलीलया ॥ १८ ॥  
धियेवोच्चैःपदं ज्ञानपूर्णयैकान्तशीलया ।  
विलम्बान्यधिनष्टानि राष्ट्रानीष्टार्थकारिणा ॥ १९ ॥  
रक्षांस्यप्यविनीतानि वद्धानि निगडैर्घनैः ।  
धर्मार्थकामैरन्योन्यं चयापचयवर्जितैः ॥ २० ॥  
अखण्डितैर्मयानीतं पीतातिथशसा वयः ।  
इदानीं शष्पविश्रान्तप्रालेयभरमासुरम् ॥ २१ ॥  
आगतं वार्धकं सर्वभोगसंरम्भमार्जनम् ।  
तस्योपर्यरयो रौद्रा बलवन्तो रणपिणः ॥ २२ ॥  
संभूय सर्वतः प्राप्ताः संदिग्धो वर्तते जयः ।  
तदिहैवानलायासं देवाय जयदायिने ॥ २३ ॥

पिन्दुविम्बेषु लिखितं विन्यस्तम् । पूरितमिति यावत् । यशसः  
कलासाम्यमनुक्तमपि गम्यते । कीर्तिलतालक्षणा त्रिपथगा-  
मिनी गङ्गा । त्रिपथगामिनीति रूपणाच्छीर्तिलताया ऊर्ध्वाधो-  
लोकयोरपि वृद्ध्या प्रतानव्याप्तिर्गम्यते ॥ १५ ॥ आर्याः पूज्या  
ब्राह्मणाः । अर्णवतीरेतिव्युक्त्या चतुःपनुश्रान्तं दिग्विजयो  
गम्यते ॥ १६ ॥ द्विपा असवः प्राणाः भेकानां रदनकाले  
गललक्षणे अङ्गे प्रसिद्धा खगिव आकम्पिताः ॥ १७ ॥ दि-  
गन्ते प्रसिद्धासु नवास्वपूर्वास्तु काञ्चनादिभूमिषु । भूम्यन्तभू-  
भृतां लोकालोकान्तानां प्रत्यन्तदेशराजानां च ॥ १८ ॥ दृष्टा-  
न्तान्तरमाह—धियेवेति । यथा ज्ञानपूर्णया धिया एकान्तस-  
माधिशीलया उच्चैःपदे ब्रह्मणि विश्रान्तं तद्वत् प्रजानामिष्टार्थ-  
कारिणा मया राष्ट्राण्यधिनष्टानि विवृद्धानि लब्धानि ॥ १९ ॥  
अविनीतान्यविनययुक्तानि लङ्कादिनिलयानि रक्षांस्यपि घनैर्नि-  
गडैर्बद्धानि ॥ २० ॥ अन्योन्यमखण्डितैः चयैर्न उपचयेन  
अपचयेन च वर्जितैः । समसंचितैरिति यावत् । धर्मार्थकामिर्भे-  
यो नीतम् । पीतातिथशसेव सांप्रतं जराधवलेन मया शष्पेषु  
तृणाङ्कुरेषु विश्रान्तप्रालेयातिशय इव भासुरं धवलं वार्धकमा-  
गतमिति परेणान्वयः । 'शक्यविश्रान्त' इति पाठे धनीभवितुं  
शक्येषु पललादिषु विश्रान्तेति व्याख्येयम् ॥ २१ ॥  
तस्य वार्धकस्योपरि । तस्मिन्सतीति यावत् ॥ २२ ॥ २३ ॥



मस्तकाहुतिमेवेमां समुद्यम्य ददामि वै ।  
राजोवाच ।

कृशानो देव भूर्धायं तुभ्यमाहुतितां गतः ॥ २४ ॥  
मया पूर्वं पुरोडाश इव देवेश दीयते ।  
यदि तुष्टोऽसि भगवंस्तदनेन कृतेन मे ॥ २५ ॥  
चत्वारो भवतः कुण्डात्स्वदेहाः प्रोद्भवन्तु मे ।  
बलवन्तः श्रिया दीप्ता नारायणभुजा इव ॥ २६ ॥  
तैश्चतुर्दिक्कमेवारीन्वध्यामहमविघ्नतः ।  
त्वया च दर्शनं देयं मह्यं मतिमते विभो ॥ २७ ॥  
श्रीवसिष्ठ उवाच ।

इत्युक्त्वा स महीपालः खड्गमादाय चिच्छिदे ।  
शिरःकमलमालोलं लीलयेवाशु बालकः ॥ २८ ॥  
छिन्नमेव शिरो यावज्जुहोत्यसितवर्त्मने ।  
तावच्छरीरेण सह पपाताग्रौ स पार्थिवः ॥ २९ ॥  
भुक्त्वाथ वह्निस्तं देहं ददावस्यै चतुर्गुणम् ।  
महतामुपयुक्तं हि सद्य एवाभिवर्धते ॥ ३० ॥  
चतुर्मुर्तिरथोत्तसौ पावकाद्वसुधाधिपः ।

प्रज्वलंस्तेजसां पुंजैर्नारायण इवार्णवात् ॥ ३१ ॥  
ते देहास्तस्य चत्वारो विरेजुर्भास्वरत्विषः ।  
सहजातोत्तमोत्तंसभूषणायुधवाससः ॥ ३२ ॥  
सकंकटशिरस्त्राणाः समौलिकटकाङ्गदाः ।  
सहारकुण्डलाभोगाः सर्वाः सर्वे महाशयाः ॥ ३३ ॥  
सर्व एव समाकाराः सदृशावयवान्विताः ।  
चञ्चलोच्चैःश्रवःप्रख्यं हयरत्नमवस्थिताः ॥ ३४ ॥  
ससुवर्णशरापूर्णतूणीराः सुमहाशयाः ।  
समानगुणकोदण्डाः समानवपुषः शुभाः ॥ ३५ ॥  
समारोहन्ति ते यस्मिन्पुंसि नागे रथे ह्ये ।  
सर्वेषामरिदोषाणां नैव गम्यो भवत्यसौ ॥ ३६ ॥  
पीत्वा धृत्वा चिरं कालं गर्भे पुरुषतापिताः ।  
वेद्यामिव हितास्तत्र सागरा वडवार्चिषा ॥ ३७ ॥  
रत्नाश्वदेहकुसुमोत्करपूर्णदेहा-  
श्चत्वार इन्दुहसितैरवभासयन्तः ।  
सन्मूर्तयो हरय एव यथाव्ययो वा  
वेदा इवाहुतिहुतादनलात्प्रसस्युः ॥ ३८ ॥

इत्यार्षे वासिष्ठ० वाल्मी० मो० निर्वा० उ० अवि० वि० अग्निप्रवेशाद्देहलाभो नाम नवाधिकशततमः सर्गः ॥ १०९ ॥

### दशाधिकशततमः सर्गः ११०

श्रीवसिष्ठ उवाच ।  
पुरोपकण्ठसंप्राप्तैश्चतुर्दिक् सहारिभिः ।  
एतस्मिन्नन्तरे तत्र प्रवृत्तं दारुणं रणम् ॥ १ ॥  
लुण्ठितग्रामनगरं प्रजाकुलमहाकुलम् ।  
अग्निदाहज्वलदेहं धूमाध्रपटलावृतम् ॥ २ ॥

२४ ॥ पूर्वमिष्टिषु पुरोडाश इव इदानीमयं भूर्धा दीयते । मे  
तुष्टोसि तत्तर्हि अनेन कृतेन कर्मणा ॥ २५ ॥ चत्वारो भवतः  
कुण्डात्स्वदेहा मे प्रोद्भवन्तु ॥ २६ ॥ वध्यां वध्यासमम् । सलोप-  
श्छान्दसः । मतिमते त्वदर्शनेच्छया त्वत्समृत्तिमते ॥ २७ ॥  
लीलया बालकः कमलमिव स महीपालः शिरश्चिच्छिदे ॥ २८ ॥  
असितवर्त्मने कृष्णवर्त्मने । शरीरेण कवन्धेन सह ॥ २९ ॥  
भुक्ता हविष्ट्रेनोपयुज्य । महतामुपयुक्तं महद्भिः स्वीकृतमित्यर्थः  
॥ ३० ॥ ३१ ॥ सहैव जातानि उत्तमान्युत्तसभूषणायुधवा-  
सांसि येषाम् ॥ ३२ ॥ मौलिपदेन तद्भूषणानि शिरोरत्नादीनि  
लक्षयन्ते । सर्वान् अवन्ति रक्षन्तीति सर्वाः । वेरपृक्तलोपाद्-  
लिलोपः पूर्वविप्रपेधेनेति वलिलोपे पूर्वसवर्णदीर्घः ॥ ३३ ॥  
अवस्थिता अधिरूढाः ॥ ३४ ॥ ससुवर्णपद शरैस्तूणीरैश्च  
संयध्यते ॥ ३५ ॥ अपरमसाधारणं गुणमाह—समारोह-  
न्तीति । ते देहा यस्मिन्पुंसि शिविकावाहे नागे गजे रथे ह्ये  
वा समारोहन्ति असौ नरो नागादिश्च सर्वेषामरिप्रयुक्तमन्त्र-  
यन्त्रकृत्वाशस्त्रादिदोषाणां नैव गम्यः प्राप्यो भवतीति ॥ ३६ ॥

शरजालमहाधूमच्छन्नार्कविलसत्तमः ।  
क्षिप्रदृष्टरविक्षिप्रमदृष्टरविमण्डलम् ॥ ३ ॥  
अग्निदाहमहातापप्रतपत्पर्णकाननम् ।  
लोलालातलताशूलमुसलोपलपूर्णखम् ॥ ४ ॥

किंच ते देहाश्चत्वारः सागराः वडवार्चिषा मात्रा प्रथमं पीत्वा  
ततो गर्भे चिरं कालं धृत्वा पुसृपतां पुसृपाकारं आपिताः  
प्रापितास्ततस्तत्रामिक्कुण्डवेद्यामाहिताः प्रसूता इवेत्युत्प्रेक्षा ॥ ३७ ॥  
किंच रत्नभूषितेषु रत्नभूतेषु च अश्वदेहेषु कुसुमोत्करैः पूर्ण-  
देहा इन्दुसहस्रैर्हसितैर्दिशोऽवभासयन्तस्ते चत्वारो विपश्चित  
आहुतिभिर्हुतादनलाच्चत्वारो हरयो विष्णव एव यथा सन्मूर्तयो  
मूर्तिमन्तः अव्ययो वा यथा तथा मूर्तिमन्तो वेदा इव वा  
प्रसस्युर्निर्जग्मुः ॥ ३८ ॥ इति श्रीवासिष्ठमहारामायणता-  
त्पर्यप्रकाशे निर्वाणप्रकरणे उत्तरार्धे नवाधिकशततमः  
सर्गः ॥ १०९ ॥

पुरोपकण्ठं संप्राप्तैश्चतुर्दिक्षु सहारिभिः ।  
प्रवृत्तं दारुणं युद्धं विस्तरेणात्र वर्णयते ॥ १ ॥  
पुरस्योपकण्ठे समीपे संप्राप्तैररिभिः सह रणं युद्धं प्रवृत्तम्  
॥ १ ॥ प्रजानां कुलं महाव्याकुलं यत्र ॥ २ ॥ शरजालैर्महाधूमैश्च  
च्छन्नेनार्केण विलसत्तमो यत्र ॥ ३ ॥ प्रतपत्पर्णानि शुष्यत्प-  
त्राणि काननानि यत्र । लोलैरलातलतादिभिः पूर्णं खं यत्र ॥ ४ ॥

अनलप्रतिविम्बैर्घट्टिगुणज्वलनायुधम् ।  
 रणभस्ममहाशूरप्रतिन्द्रवनितासुधम् ॥ ५ ॥  
 उद्दामवारणागवै रणलम्पटहर्षदम् ।  
 भुशुण्डीमण्डलप्रासशूलतोमरवर्षदम् ॥ ६ ॥  
 भटकोलाहलोद्भासहृद्भ्रमृतपामरम् ।  
 रजःपटलशुभ्राभ्रकृतद्युपथवारणम् ॥ ७ ॥  
 मरणव्यग्रसामन्तमुक्तनादयज्जडम् ।  
 इतश्चेतश्च निपतद्व्युतोपहतप्रजम् ॥ ८ ॥  
 अग्निदग्धपतद्देहप्रोज्झिताग्निमयासुधम् ।  
 मरणाद्भाददामंख्यशरधारामयासुधम् ॥ ९ ॥  
 जितसागरकलोलं तुरङ्गमतरङ्गकम् ।  
 दन्तिदन्तविनिष्पतनारककागकेशम् ॥ १० ॥  
 कोटकोटिकुटीकुब्जकण्टकोद्भटसज्जटम् ।  
 चटकुण्ठितकोटाट्टकूटाटननटच्छटम् ॥ ११ ॥  
 लुटत्पटनकुट्टाकसाटोपस्फुटपट्टिशम् ।  
 खे वटकेतुपट्टाट्टपटत्पटवारणम् ॥ १२ ॥  
 दन्तिदन्तगुणैर्घट्टिनिष्पतनारककागकेशम् ।  
 नारककागकेशैर्घट्टिनिष्पतनारककागकेशम् ॥ १३ ॥  
 वहच्छरनदीपूरपूर्णस्वरमहार्णवम् ।  
 विचलच्चक्रकुन्तासिधारामकरकेशम् ॥ १४ ॥  
 उन्नादयोधसंघट्टकंकटोत्कटटांकृतः ।  
 लसज्जणझणारावर्धट्टितट्टीपमण्डलम् ॥ १५ ॥  
 पादपातपरापिष्टशरसंज्ञातकर्मम् ।

वहद्वक्तदीर्घः प्रोद्यमानागवधुपम् ॥ १३ ॥  
 सुपर्णहेलानिपतप्रोत्तरतन्वदृष्टिशम् ।  
 शरधारितरक्षाभस्मायुधजलेनरम् ॥ १४ ॥  
 हेनिर्निर्विघ्नकान्तज्वालाप्रवर्धिताभ्यगम् ।  
 वर्त्तापलितनिर्मुक्तशराकान्तत्रिविधम् ॥ १५ ॥  
 पाण्डुपांसुपयोवातकचच्चक्राधिरगुति ।  
 हेनिर्निर्विघ्नकान्तज्वालाप्रवर्धिताभ्यगम् ॥ १६ ॥  
 कटच्छटभटाटोपट्टपट्टिभटोत्कटम् ।  
 चटच्छटभटाटोपट्टपट्टिभटोत्कटम् ॥ १७ ॥  
 कवन्धभटवेतालमिश्रकण्टकवकटम् ।  
 वेतालभुज्यमानाध्यशवमानहृदयभुज्यम् ॥ १८ ॥  
 शूरशान्तिशरीरार्थशिरःकरायुगोलकम् ।  
 कवन्धदोदृम्भस्पन्दवनीकृतनभललम् ॥ १९ ॥  
 तरल्लोलास्यवेतालहासवद्विनपेटकम् ।  
 कंकटोत्कटसाटोपभटभुक्तुट्टिभीषणम् ॥ २० ॥  
 एकान्तमारणैकान्तमरणैकान्तभूषणम् ।  
 प्रहारदानग्रहणकार्पण्यापारदूषणम् ॥ २१ ॥  
 शूरवारणसामन्तमदवारिविशोषणम् ।  
 मारणैकान्तरसिकलतान्तानन्दपोषणम् ॥ २२ ॥  
 अविकत्थनगुप्तानां शूराणां जयघोषणम् ।  
 अशूराणां च गुप्तानां प्रभायुद्धोषणं परम् ॥ २३ ॥  
 शौर्यादीनां प्रसुप्तानां सगुप्तानां प्रबोधनम् ।  
 धनमाधारभूतानां राष्ट्रेषु भुजशालिनाम् ॥ २४ ॥

द्विगुणज्वलनानि द्विगुणदीप्तानि आयुधानि यत्र । रणभस्मै-  
 हाशूरैः प्राप्ता इन्द्रवनिता अप्सरसः सुधा च यत्र ॥ ५ ॥ रण-  
 लम्पटानां रणोत्सुकानां शूराणां हर्षदम् ॥ ६ ॥ भटानां को-  
 लाहलोद्भासश्रवणमात्रेण हृद्भ्रमन्मृताः पामराः कातरा यत्र ।  
 द्युपथवारणं अन्तरिक्षमार्गनिरोधः ॥ ७ ॥ मरणं व्यप्राणां  
 सामन्तानां मुक्तनादं यथा स्यात्तथा व्रजन्तो व्रजाः स्तोमा यत्र ।  
 व्युतोपहतप्रजानिना उपहताः प्रजा यत्र ॥ ८ ॥ अग्निदग्धः पतद्दि-  
 र्देहः प्रोज्झिता निर्मुक्ता अग्निमया अग्निवर्षिणो धूमासुधा यत्र  
 ॥ ९ ॥ १० ॥ कोटानां दुर्गाणां कोटिषु संक्रमेयु याः कुब्ज-  
 स्तदीयकुब्जेषु कण्टकवच्छरावापे उद्भटाः सज्जटा यत्र । 'कंकटो-  
 द्भट' इति पाठे वारवारणैरुद्भासमानाः सज्जटा यत्र । चटन्सु वह्निना  
 वेष्टयमानेष्वतएव कुण्ठितेषु कोटाट्टकूटेषु संक्रमाद्यालशिखरेषु  
 अटनैर्नटन्तो वह्निच्छटा यत्र ॥ ११ ॥ लुटन्ति पटनकुट्टाकानि  
 गमनविच्छेदकानि साटोपस्फुटानि पट्टिशानि यत्र । खे वटन्तो  
 वेष्टन्तः केतुपट्टा येषु तथाविधेष्वेष्टेषु पटत्पटवारणा यत्र ॥ १२ ॥  
 दन्तिनां दन्तगुणानां शौक्लयादीनामुद्गीर्णैरुद्गीर्णैर्हेतीनामायु-  
 धानां पाषाणेषु घर्षणैर्घट्टनैस्तारैः कैंकारैर्हुकारैश्च युद्धोत्साहजन-  
 नादाद्भूता इव सुरवारणा दिग्गजा यत्र ॥ १३ ॥ वहद्भिः शर-  
 नदीपूरैः पूर्णैः अम्बरलक्ष्णो महार्णवो यत्र ॥ १४ ॥ उन्नादानां  
 योधानां संघट्टेषु कंकटानां वारवाणानामुत्कटैर्घट्टितैर्लसज्जिर्ण-

व्रणागवैश्च घटितानि व्याप्तानि द्वीपमण्डनानि यत्र ॥ १५ ॥  
 ॥ १६ ॥ शरलक्षणैर्वारितरङ्गैर्गतानां भस्मा आयुधजलेनरा यत्र  
 ॥ १७ ॥ देवभावप्राप्त्या वर्त्तापलितनिर्मुक्तः शरंगकान्तं त्रिवि-  
 दं यत्र ॥ १८ ॥ पाण्डुषु पांसुकक्षणेषु पयोवाहेषु कवचकल-  
 क्षणा अचिरद्युतयो विद्युतो यत्र । हेनिर्निर्विघ्नं निरवकाशं  
 युधानां संप्रहाराणामनाधारं भूतल यत्र ॥ १९ ॥ कटन्तः  
 शरान्वपन्तो ये भटैर्भ्योऽपि भटास्तेपामाटोपैः रट्टास्तेप्रति-  
 भटैरुत्कटम् । तथा चटतां भुवमावृण्वानां शकटानां संघट्टैः  
 पिष्टेषु रथान्तरकाष्ठेषु लुटन्तो रथा यत्र ॥ २० ॥ कवन्धादि-  
 भिमिश्रा ये कण्टकाः शत्रवस्तैः संकटं दुरवगाहम् ॥ २१ ॥ शूरैः  
 शातित शीरार्थ शिरार्धम् । छान्दसो दीर्घः । शिरांसि करादिकं  
 च यत्र ॥ २२ ॥ तरद्भिः लवद्भिर्लोलास्यैर्वेतालैः प्रहर्षाद्वासैर्घ-  
 ट्टितानि शवैः पूरितानि पेटकानि स्वरणण्डकानि यत्र । कंकटै-  
 रुत्कटानां साटोपानां भटानां भुक्तुट्टिभीषणम् ॥ २३ ॥  
 एकान्तेन नियमेन मारणं मरणं चैत्युभयमपि शूराणामेकान्त-  
 भूषणं यत्र । प्रहाराणां दाने ग्रहणे च कार्पण्यमसामर्थ्यमेवा-  
 पारं दूषणं निन्दा यत्र ॥ २४ ॥ २५ ॥ अविकत्थनेन स्वसु-  
 खेन स्वशौर्यान्मिलोपेन गुप्तानां प्रच्छन्नानां शूराणां क्रिययैव  
 रणे तच्छौर्यदर्शितजनमुखेन प्रभौ जयघोषणं तथा गुप्तानामशू-  
 राणां च प्रभौ अशौर्योद्धोषणं यत्र ॥ २६ ॥ भुजशालिनामत-

दन्त्यारूढरथास्फोटप्रभञ्जकटवारणम् ।  
 समस्तमत्तगन्धेभदानवारिनिवारणम् ॥ २८ ॥  
 सारसारवसामन्तमुक्तमत्तमतङ्गजम् ।  
 जरजितकरानीककल्पितासीकवेदनम् ॥ २९ ॥  
 दिनं दिनकरस्येव नृपस्य शरणं गतम् ।  
 अनागतभटत्रातपिष्ठार्धमृतमानवम् ॥ ३० ॥  
 मानवायुबलोन्मत्तनतप्रारब्धकुट्टनम् ।  
 धनानां प्राणपण्यानां नवमापणपत्तनम् ॥ ३१ ॥  
 पटनद्धपताकौघजातसंचारिदोर्द्धुमम् ।  
 रकोज्ज्वलत्वात्रैलोक्यलक्ष्म्या भूषणविद्रुमम् ॥ ३२ ॥  
 मन्दाराहननोद्धृतक्षीरोदजलसुन्दरैः ।  
 छत्रैश्छादितहेत्योघपुष्पाढ्यगगनाङ्गनम् ॥ ३३ ॥  
 गणगीर्वाणगन्धर्वगीतशूराशयं कृतम् ।  
 तद्भातरलतालाग्रहेतिहालाहलायुधम् ॥ ३४ ॥  
 संध्रप्रहरणासंख्ययातुधानाञ्जणज्ज्ञणम् ।  
 भुक्त्वा चाद्रिगुहागेहपूरितापूर्वदुर्द्धुमम् ॥ ३५ ॥  
 कच्चत्कुन्तवनव्यस्तशिःकरवृताम्बरम् ।  
 क्षेपणोन्मुक्तपापाणपूरप्लुतककुब्जतम् ॥ ३६ ॥  
 महाचटचटाशब्दस्फुटद्रववृहद्भुमम् ।

एव रात्रेषु दुर्बलानामाधारभूतानां शूराणाम् । धनं धनवस्त्रि-  
 यम् ॥ २७ ॥ दन्त्यारूढानां रथानां च परस्परमास्फोटे युद्धे  
 प्रभञ्जकटा वारणा यत्र । समस्तानां मत्तगन्धेभानां दानवारिणां  
 मदजलानां निवारणं विशेषणम् ॥ २८ ॥ मत्तमतङ्गजेपु  
 सरसि प्रविष्टेषु सारसैरिव आरवेणाक्रोशेन सामन्तैस्तरुणैरपि  
 पलायमानैर्मुक्ता मत्तमतङ्गजा यत्र । ततो जरद्विरपि खड्गवि-  
 द्यायां जितकराणामनीकैः कल्पितं समर्थितं असिः प्रहरणं  
 येषां ते आसीकास्तद्वेदनं तद्भावप्रकटनं यत्र । शक्तियष्ट्योर्वि-  
 हित ईकक्छान्दसत्वादसेः कृतः ॥ २९ ॥ कचित् अनागते-  
 ष्वेव भटत्रातेषु तद्गमनभ्रान्त्या पलायने परस्परपादतल-  
 पिष्ठार्धमृतप्राया मानवा यत्र । अतएव दिनं दिनकरस्येव  
 नृपस्य पादौ शरणं गतम् ॥ ३० ॥ मानोऽभिमानस्तलक्षणो-  
 न्मादवायुबलेनोन्मत्तैर्नतेष्वपि प्रारब्धं कुट्टनं यत्र । प्राणैः प-  
 ण्यानां धनानां नवमापणस्थानभूतं पत्तनम् ॥ ३१ ॥ ३२ ॥  
 ॥ ३३ ॥ गणैः प्रमथैर्गन्धर्वैर्वीर्यैश्च गीताः शूराणामाशया  
 उत्साहादयो यत्र । तेषां गणानां गन्धर्वादीनां भाभिस्तरलै-  
 स्तालप्रैर्ध्वजप्रैर्हेतिहालाभिश्च सोन्मादत्वाद्धर्मायुधभूता भटा  
 यत्र ॥ ३४ ॥ सर्वे संभूय लीलया प्रहरणं येषां तथाविधैरसंख्यै-  
 र्चातुधानैरक्षणज्ज्ञाणं निःशब्दं स्वयं भुक्त्वा चकाराच्छवादिभारा-  
 नीत्वा अद्रिगुहालक्षणे स्वगेहे पूरिता भोजिता अन्येऽप्यशेषा

नारीहलहलारावरणन्नगरमन्दिरम् ॥ ३७ ॥  
 मन्दरावानलाकारनभोभातायुधव्रजम् ।  
 परित्यज्य धनं गेहं दूरोर्वीविद्रुतप्रजम् ॥ ३८ ॥  
 सर्वतोहेतिवहनान्त्समक्षप्रेक्षकोज्जितम् ।  
 वर्जितं भीरुभिः पक्षिराजवृन्दमिवाहिभिः ॥ ३९ ॥  
 दन्तिदन्तविनिष्पिष्टशिष्टसङ्घटसंकटम् ।  
 कटे मृत्योरिव नरद्राक्षापीडनयन्त्रके ॥ ४० ॥  
 यन्त्रपाषाणसंघट्टपिष्टाम्बरगतायुधम् ।  
 योधनादनददन्तिवृन्दबन्धुरकन्दरम् ॥ ४१ ॥  
 धराधरदरीरन्तःप्रतिश्रुतप्रोतगर्जितम् ।  
 अर्जितं प्राणसर्वस्वमर्जयद्भिरुपाजितम् ॥ ४२ ॥  
 भर्जितं हेतिदहनैरग्निदाहैश्च संततैः ।  
 तैरेवान्यैरथान्यैश्च द्वन्द्वयुद्धैरनिष्टितम् ॥ ४३ ॥  
 वेष्टितं मृतशिष्टैश्च सारैः सुभटपेटकैः ।  
 कैलासैरिव संशुद्धैरीश्वराधारतां गतैः ॥ ४४ ॥  
 तैरुदारैः समाक्रान्तं ये मृत्योरपि मृत्यवः ।  
 मरणं जीवितं येषां जीवितं मरणं रणे ॥ ४५ ॥  
 रणे नभसि निर्लूनवरवारणवारिजे ।  
 सारसाः सरसीवात्र रेजुरत्युद्धटा भटाः ॥ ४६ ॥

दुर्द्धुमा विषवृक्षप्राया यातुधाना यत्र ॥ ३५ ॥ कचद्विः कुन्त-  
 वनैः कुन्तारण्यप्रायैः कुन्तधरैर्व्यसैरिच्छत्वा क्षितैः शिरोभिः  
 करैश्च वृताम्बरम् ॥ ३६ ॥ भुजास्फोटनजैर्महाचटचटाशब्दैः  
 स्फुटतामिव रवो येषां तथाविधा बृहद्भुमा यत्र ॥ ३७ ॥ ३८ ॥  
 हेतीनामायुधानां सर्वतोवहनान्त्समक्षप्रेक्षकोज्जितम् ॥ ३९ ॥ मृत्योर्नरलक्षणानां द्राक्षाणां निष्पीडनयन्त्र-  
 मिव विद्यमाने कटे गण्डस्थले दन्तिभिर्दन्तैर्विनिष्पिष्टशिष्टानां  
 सङ्घटानां संकटं यत्र ॥ ४० ॥ ४१ ॥ धराधरदरीः प्राप्य  
 प्रतिश्रुद्धिः प्रतिध्वनिभिः प्रोतानि गर्जितानि यत्र । तथा म-  
 हता यत्नेन जन्मप्रभृत्यर्जितं प्राणसर्वस्व बलसर्वस्वं धैर्ययद्भि-  
 र्गमयद्भिः प्रकटयद्भिः शूरैरुपाजितं रणं प्रवृत्तमित्यत्रान्वयः  
 ॥ ४२ ॥ पुनः कीदृशं तद्वर्णं प्रवृत्त तदाह—भर्जितमित्यादि ।  
 निष्ठां समाप्तिमप्राप्तमनिष्ठितम् ॥ ४३ ॥ सारतामेव दृष्टान्तेन  
 व्यनक्ति—कैलासैरिवेति । संशुद्धैः स्वाम्यवच्चकैः अतएव हृदि  
 ईश्वराधारतां गतैः सुभटपेटकैः । कैलासपक्षे स्पष्टे द्वे ॥ ४४ ॥  
 येषां भटानां रणे मरणं जीवितमिव प्रियं पलायनेन जीवितं  
 जीवनं तु मरणमिव द्वेष्यम् । उदारैस्तैः पुरुषैर्लोक्यमपि  
 समाक्रान्तं जितमित्यर्थः । ये मृत्योरपि मृत्यवः परमपदप्राप्ताः  
 संपद्यन्ते । यथाहुः 'द्वावेतौ पुरुषौ लोके सूर्यमण्डलभेदिनौ ।  
 परित्राज्योगयुक्तश्च रणे चाभिमुखो हतः ॥' इति ॥ ४५ ॥ ४६ ॥

१ पटनद्धाः पताकौघा एव यत्र संचाग्निो जेर्द्धुमा अभूवन्,  
 २ जरद्विरपि खड्गविशारदैरावेशवशात्स्वविद्याकौशलं प्रकटित-

मित्यर्थः. ३ इलायुधो बलरामः. ४ ऋजैर्गत्तैर्यस्येद रूपम्,

यन्त्राश्मक्षेपणानां प्रसरणस-  
रितामृकृतैः कृत्स्नैर्द्राक्  
क्रान्तानां व्योम्नि मूर्ध्ना शरस-  
लिलमुचां सैनिकानां च नादैः ।

इत्यापि वालिष्ठमहाराजाधिराजं वार्ष्णीकानि नो० निर्वा० ३० अधि० ० विप० संप्रानवर्गन नाम दशाधिकगततमः सर्गः ॥११०॥

### एकादशाधिकगततमः सर्गः १११

श्रीवासिष्ठ उवाच ।

इति कल्पान्तसदृशे यत्ने समरसंभ्रमे ।  
पतन्तीपृथपतन्तीषु सेनासु समरेजिरे ॥ १ ॥  
तूर्यभेरीमहाशङ्खचक्रेषु खे नदन्सु च ।  
धनुर्ध्वनिषु वीराणां तारकैकारकारिषु ॥ २ ॥  
अन्यान्यकठिनास्फोटविकटे भटपेटके ।  
कवत्कटकटाटोपे कटुकुट्टितकङ्कटे ॥ ३ ॥  
किञ्चित्प्रभज्यमानासु विशक्तश्मासु संगरे ।  
विपश्चित्पक्षमेनासु ल्यमानलतास्त्रिव ॥ ४ ॥  
उदभूत्पूर्यक्षाशा नृपनिर्याणदुन्दुभिः ।  
चतुर्धाशिनिसंपूर्णकलपाभ्ररवमांसलः ॥ ५ ॥  
स्फुटतां कुलशैलानां तुल्यकालमिवोत्कटः ।  
स्फुटच्चटच्चटास्फोटैर्जडिताखिलदिक्तटः ॥ ६ ॥  
लोकपालैरिवाकारैर्नारायणभुजैरिव ।  
स चतुर्भिश्चतुर्दिक् निर्जागाम महीपतिः ॥ ७ ॥  
चतुरङ्गेण सहता सैन्येन परिवारितः ।  
अट्टालवलयात्कृच्छ्राभिर्गत्य नगराद्वहिः ॥ ८ ॥  
ददर्शात्मवलं रिक्तं बलवद्रिपुमण्डलम् ।

तदेव युद्धं वर्णयन्नुपमं दृष्टि—यन्त्रेति । यन्त्राश्मनां क्षेपणानां  
शानि प्रसरणानि प्रवाहान्तलक्षणानां सरितां धृक्त्वेन ध्वनि-  
विशेषस्तथा द्राक् सद्य एव च्छिद्योर्णानां व्योम्नि क्रान्तानां  
चलितानां मूर्ध्ना कृत्स्नैः कृत्स्नैश्चक्षुस्तथा शरसलिलमुचां  
सैनिकानां च नादैस्तथा नभसि विमरतामायुधानां नादै-  
स्तथाश्चक्राणामिमानां च हेपावृंहितशब्दैश्च गतं व्याप्तं तयुद्धं  
जीर्णा वधिरिकृताः कर्णा यस्मिन्स्थाविधं सन्निःसंधिवन्धमुपल-  
जटरमिव जडमासीत् ॥ ४७ ॥ इति श्रीवासिष्ठमहा-  
रामायणतात्पर्यप्रकाशे निर्वाणप्रकरणे उत्तरार्धे दशाधिक-  
शततमः सर्गः ॥ ११० ॥

स्वसैन्ये हीयमानेऽत्र निर्गतेन महीभृता ।

वायव्याद्यैश्चतुर्दिक्षु वर्ण्यते द्विपतां क्षयः ॥ १० ॥

यत्ने प्रवृत्ते । सर्वेषां भावलक्षणसप्तम्यन्तानां पञ्चमश्लोके  
उदभूदित्यन्तान्वयः ॥ १ ॥ तूर्यादिषु त्रिषु प्रतिध्वनिभिः खे  
तत्र खड्गेषु च नदत्सु । वीराणां तारकैकारानुकारिषु ॥ २ ॥  
भटपेटके योधकदम्बे कटु यथा स्यात्तथा कुट्टितकङ्कटे कवत्कट-  
कटाटोपे सति । कुशब्दे शतप्रत्ययः ॥ ३ ॥ विशन्ती कश्मा मूर्च्छा

टांकारैरगायुधानां नभसि  
विमरतामश्वचक्रैश्चक्षु-  
र्गर्जन्निःसंधिवन्धोपलजटर-  
जडं जीर्णकर्णं गतं तत् ॥ ४७ ॥  
गजन्तं चलयाकृत्या भीमं युद्धोद्धतार्णवम् ॥ ९ ॥  
शरसीकरनीरग्नं मकरच्यूहसंकुलम् ।  
वारणव्यूहचलितं तरङ्गच्यूहविस्तृतम् ॥ १० ॥  
चक्रावर्तवहद्बृहत्कलोलकलितान्तरम् ।  
चलद्रथशनावर्तं पताकालहरीगणम् ॥ ११ ॥  
प्रस्फुरच्छत्रफेनाढ्यं हयहेपितफीकृतम् ।  
समुल्लसद्वैतिजलं कचद्वाराकरं परम् ॥ १२ ॥  
तरन्तरलमातङ्गतुरङ्गौघतरङ्गकम् ।  
हेत्यम्भसि कचत्पापमुद्यदुलुगुलोदरम् ॥ १३ ॥  
दरीदलनसंश्रुध्वमरुज्जनितघुंघुमम् ।  
ननोन्नतकृताद्रीन्द्रमहास्पन्दशरीरकम् ॥ १४ ॥  
मज्जन्मातङ्गतुरगहेलाहतमहीधरम् ।  
अपारविचरत्पूरकलोलालमहाजलम् ॥ १५ ॥  
अकालकल्पान्तदशासमुत्थानधनाकृतिम् ।  
आक्रान्तरौदर्सारन्ध्रधिरैकमहार्णवम् ॥ १६ ॥  
कचदायुधखण्डौघडीनरत्नावृतोदरम् ।  
चलद्बृहत्तल्लक्ष्यस्तयन्त्राश्मक्षेपणाश्मकम् ॥ १७ ॥

यासु ॥ ४ ॥ ५ ॥ तुल्यकालं स्फुटताम् । जडितानि जडीकृतानि  
॥ ६ ॥ आकारैर्मूर्तिध्वनीगवणभुजैरिव चतुर्भिर्दहैः ॥ ७ ॥ ८ ॥  
आत्मवलं रिक्तं ददर्श रिपुमण्डलं तु बलवत् ऊर्जितं ददर्श ।  
तदेव रिपुमण्डलमणवत्त्वेन वर्णयति—गजन्तमित्यादिना ॥ ९ ॥  
प्रायेण रूपकाणि सर्वत्र ॥ १० ॥ चक्रावर्तवहद्बृहद्द्विव्यूहैः सेनारच-  
नाभेदैर्जनकल्लोलैश्च कलितान्तरम् ॥ ११ ॥ हयानां हेपितमेव  
यादसां फीत्कारशब्दो यत्र । कचन्तीनां धाराणामाकरम्  
॥ १२ ॥ हेतिलक्षणे अम्भसि कचन्तः प्रकाशमानाः पापाः कृ-  
ष्णसर्पायमाणा म्लेच्छा यत्र । द्रविडादिभटवार्ताभिस्तयदुलुगु-  
लोदरम् ॥ १३ ॥ नतैरुन्नतैश्च मातङ्गैः कृता अद्रीन्द्राणां  
मज्जनोन्मज्जनलक्षणमहास्पन्दा यस्मिन्स्थाविधविपुलशरीरकम्  
॥ १४ ॥ अपारं विकचन् यः सेनापूरस्तदेव कल्लोलैरलं भूषितं  
महाजलं यस्य ॥ १५ ॥ अकाले कल्पान्तदशासमुत्थानमिव  
धना आकृतिर्यस्य । रोदसीरन्ध्रेत्यल्लुक् छान्दसः ॥ १६ ॥  
कचद्विरायुधखण्डौघलक्षणैर्जनैरुच्छलद्भी रत्नैरावृतोदरम् ।  
चलत्सु सेनाव्यूहेषु चलन्तो व्यस्ता यन्त्राश्मक्षेपणाश्मका यत्र ।  
समुद्रेऽपि पोतेषु सानुद्रजनानां यन्त्राश्मक्षेपणाश्मनां प्रसिद्धेरिति

रत्नसीकरनीहारसंध्याभ्रपटलानतम् ।  
 कच्चित्पांसुपयोवाहपीतहेतिपयोधरम् ॥ १८ ॥  
 तमालोक्य रणाम्भोधिमगस्योऽस्य भवाम्यहम् ।  
 इति संचित्य मनसा स पातुं तं रणार्णवम् ॥ १९ ॥  
 अस्त्रं ससार वायव्यं चतुर्दिक् च संदधे ।  
 धनुषि शिखराधारे त्रिपुरान्त इवोद्यतः ॥ २० ॥  
 आत्मीयदशसैन्यानां श्रेयर्थं शान्तयेऽनलम् ।  
 नमस्कृत्याथ जम्बाशु स तत्तत्याज दारुणम् ॥ २१ ॥  
 यथा तथैव तत्याज तस्य साहायकाय सः ।  
 पर्जन्यास्त्रं महास्त्रेशं द्विपदातपशान्तये ॥ २२ ॥  
 तस्मादस्त्रजुषो घोरास्त्रजुषः परिनिर्गताः ।  
 अष्टमूर्तेश्चतुर्दिक्कामाशाकुहरपूरकाः ॥ २३ ॥  
 निर्ययुर्वाणसरितस्त्रिशूलसरितस्तथा ।  
 शक्तीनामुग्रसरितो भुशुण्डीसरितस्तथा ॥ २४ ॥  
 मुद्राणां च सरितः प्रासानां सरितो रयात् ।  
 चक्राणां चैव सरितः परश्वधनदीरयाः ॥ २५ ॥  
 तोमराणां च सरितो भिन्दिपालमहापगाः ।  
 पापाणानां च सरितो वाताः कल्पान्तशंसिनः ॥ २६ ॥  
 अशनीनां च सरितो विद्युतां सरितस्तथा ।  
 जलधारासरित्पूराः खड्गवर्षसमन्विताः ॥ २७ ॥  
 सनाराचा महावर्षहर्षलोत्पातपीवराः ।  
 नागाश्च युगपर्यन्तस्फुटिताद्रीन्द्रजा इव ॥ २८ ॥  
 तेनास्त्रवर्षवेगेन ध्रुतः सोऽरिबलार्णवः ।  
 झटित्येव न कालेन पांसुराशिखिर्वाभितः ॥ २९ ॥  
 सलिलाशनिशस्त्राणामासारैश्चण्डमारुतैः ।

भावः ॥ १७ ॥ १८ ॥ तं वर्णितप्रकारं रणहेतुं रिपुबलाम्भोधि-  
 मालोक्यास्य पाने अहमगस्योऽभवामीति संचिन्त्य स विप-  
 श्रितं बलार्णवं पातुं वायव्यमस्त्रं ससार ॥ १९ ॥ यथा शिखरा-  
 णामाधारे मेरुलक्षणे धनुषि त्रिपुराणां अन्ते बधे उद्यतः शिवः  
 अस्त्रं संदधे तद्वत् ॥ २० ॥ 'शत्रुशान्तये' इति पाठे नमस्कृत्य  
 अनलमिति शेषः । सः तदस्त्रं तत्याज ॥ २१ ॥ यथा वायव्य-  
 मस्त्रं तत्याज तथैव तस्य साहायकाय पर्जन्यास्त्रमपि तत्याजे-  
 त्यर्थः ॥ २२ ॥ चतुर्दिक् अस्त्रद्वयजुषः अतएवाष्टमूर्तेस्तस्माद्-  
 जुषो वाणादिसरितो निर्ययुरिति परेणान्वयः ॥ २३ ॥ २४ ॥  
 ॥ २५ ॥ वाताश्चण्डवायवः ॥ २६ ॥ २७ ॥ महावातैर्हर्षलाः  
 प्रवृद्धा उत्पाता इव पीवराः पुष्टा नागाः सर्पाश्च निर्ययुः । युग-  
 पर्यन्ते स्फुटितेभ्योद्रीऽन्द्रेभ्यो जाता इव ॥ २८ ॥ तेन अस्त्रव-  
 र्षवेगेन सः अरिबलार्णवः कालेन विलम्बेन न किंतु झटित्येव  
 पांसुराशिखिर्वाभितो ध्रुत उड्ढायितः ॥ २९ ॥ ३० ॥ द्रुतः  
 पलायमानः संश्रुतुर्दिक् गयौ ॥ ३१ ॥ तमेव पलायमानं व-  
 र्णयति गिरिणदीसाम्योपपादनादिना वर्णयति—बहदिलादिना ।  
 वायुप्रवाहेण बहन्तः स्विन्नाः स्वेदाद्वा बृहन्तश्चिन्नाश्च पताका

सरांसीव विसेतूनि सैन्यानि परिदुद्वुः ॥ ३० ॥  
 चतुरङ्गश्चतुर्दिक् बलौघः स पराङ्मुखः ।  
 ययौ प्रावृद्धिरिणदीमहावाह इव द्रुतः ॥ ३१ ॥  
 बहस्त्रिष्ववृहच्छिन्नपताकाकेतुपादपः ।  
 मरीचिपुष्पशवलविलोलासिलतावनः ॥ ३२ ॥  
 विलुठत्पुष्टपापाणपृषद्रक्तद्रवावचः ।  
 घोरैर्धुरधुरारावैरलं हृदयभङ्गदः ॥ ३३ ॥  
 उह्यमानवृहद्वन्तिदन्तद्रुमविघट्टनैः ।  
 स्फूर्जच्चदचटारावतर्जितोद्गर्जिताम्बुदः ॥ ३४ ॥  
 हेतिवृत्तोप्रसंघट्टपुष्पजातझणज्झणः ।  
 तरत्तरलसारावतुरङ्गमतरङ्गकः ॥ ३५ ॥  
 रथादिभटचक्रौघशिलाक्रेकारपीवरः ।  
 पदातिरथहस्त्यश्वशिलासंघट्टसंकटः ॥ ३६ ॥  
 कटुचंकारचीत्कारक्रेकारपरिपीवरः ।  
 मृता मृता वयमिति घनकोलाहलाकुलः ॥ ३७ ॥  
 सेनावारिमहावर्तचलहुलुगुलारवः ।  
 रक्तसीकरनीहारसंध्याम्बुदवितानकः ॥ ३८ ॥  
 हेतिवीचिवट्छिन्नवारिवामनवारिदः ।  
 वर्षपङ्क्तिभूपीठतटखण्डनमण्डितः ॥ ३९ ॥  
 कुन्तशूलगदाप्रासवहचालतलान्द्रुतः ।  
 साक्रन्दभीरुजनताप्रतपन्मृगपोतकः ॥ ४० ॥  
 मृतहस्त्यश्वयोधौघजीर्णपर्णनिरन्तरः ।  
 पिष्टदेहवसामांसपङ्कसंजातकर्दमः ॥ ४१ ॥  
 चूर्णीकृतखुरापिष्टमहास्त्रिघनसैकतः ।  
 उह्यमानशिलापूरकाष्टकोटिकटङ्कटः ॥ ४२ ॥

केतव एव पादपा यत्र । मरीचिपुष्पैः शबलानि विलोलान्य-  
 सिलतावनानि येन ॥ ३२ ॥ पलायनाशक्त्या विलुठन्तः पुष्ट-  
 जनलक्षणा ये पापाणास्तेषां पृषद्रिविन्दुभूतै रक्तद्रवैरवचो दु-  
 र्वचः । तत्र पातमूर्च्छितानां घोरैर्धुरधुरारावैर्हृदयभङ्गदो भीषण  
 इति यावत् ॥ ३३ ॥ गिरिणद्याः प्रावृद्धिशोषणमम्बुदकल्पनेनो-  
 पपादयति—उह्यमानेति ॥ ३४ ॥ हेतिपु वृत्तो य उग्रः शि-  
 लादिसंघट्टः स एव नदीतीरतटपुष्पेषु जातो अग्ररक्षणज्झण-  
 ध्वनिर्यत्र ॥ ३५ ॥ रथादीनां भटचक्रौघानां च यच्छिलासं-  
 कटे कूजितं तल्लक्षणेन भेकपक्षाधिकारेण पीवरः पुष्टः  
 ॥ ३६ ॥ तदेवाह—कटिति ॥ ३७ ॥ ३८ ॥ हेतिभिर्वीचि-  
 भिर्वटा इव आच्छिन्ना वारिणा वामना नम्रा वारिदा यत्र ।  
 पङ्क्तिभूमीतटस्य मार्गनिष्पादनाय खण्डनेन मण्डितः ॥ ३९ ॥  
 पलायमानैः कुन्तादिधरैर्वहतालतलं तालवनमिवाद्भुतः ॥ ४० ॥  
 ॥ ४१ ॥ चूर्णीकृतान्यस्थीनि ईषत्स्थूलसैकतानि खुरैरापिष्ठानि  
 तु सूक्ष्मतमसैकतानीति भेदः । उह्यमानैः शिलापूरैः काष्ठकोटि-  
 मिथ परस्परघट्टनात्कटङ्कट इति ध्वन्यभेदारोपोक्तिः ॥ ४२ ॥



उद्गर्जप्रलयाम्भोदैर्वहन्प्रलयवायुभिः ।  
प्रपतन्प्रलयान्तरैः प्रलयानिस्वकटैः ॥ ४३ ॥  
पङ्क्तिराखिलभूर्पाठैः सलिलापद्मनखलैः ।  
स्मितशैत्यवशाद्यानधाराकृतस्पर्शजैः ॥ ४४ ॥  
समग्रनगरग्रामगृहज्वलितवह्निभिः ।  
प्रजाश्वेभ्योपदार्तानामाक्रन्दनापि घर्जरैः ॥ ४५ ॥  
रथाम्भोधरनिर्द्वादिविभूमां धनार्थैः ।  
चतुर्दिक् घनं तारक्रेन्दारस्य चतुष्टयैः ॥ ४६ ॥

इत्यर्थे वासिष्ठनामायणे वा० सो० निता० उन्मार्थे वि० चतुर्दिग्गतवलयवर्णनसंकादशाधिकगतनमः सर्गः ॥ १११ ॥

### द्वादशाधिकगतनमः सर्गः ११२

श्रीवाणिष्ठ उवाच ।

लोकहारास्वरव्यालं चेदिचन्दनकाननम् ।  
छिन्नं परशुभाराभिः पतितं दक्षिणार्णवे ॥ १ ॥  
पर्णवन्धो ह्यपूरेण पारसीकाः परस्परम् ।  
प्रहरन्तो विमोहेन विनष्टा वज्रुलावने ॥ २ ॥  
दुर्दुराद्रौ दुरन्तेषु दरदीर्णहृदन्तराः ।  
दरीरन्ध्रेषु संलीना दरदा दानवा इव ॥ ३ ॥  
चतुरायुधधाराग्रचूर्णनीहारधारिणः ।  
विद्युद्वलयिनो वाता वेहितायुधधारिदाः ॥ ४ ॥  
दन्तिनोऽन्योन्यमाभ्यदन्तदेहौघपीडिताः ।  
मृत्युदूरोम्भकग्रासपिण्डपिण्डा इवाभवन् ॥ ५ ॥  
तज्जा रैवतिका राज्ञौ शौद्रतोमरताडिताः ।

उद्गर्जप्रलयाम्भोदैरिव्यादीनां तृतीयांशानां पञ्चमश्लोक इत्थं वि-  
द्वन्ति भूभृतां वलानि मशकौघवह्निनैशुरित्यन्वयः ॥ ४३ ॥  
सितं तीक्ष्णं यच्छैलं तद्दशादशानुशयद्विजलधाराकृतैः स्वे-  
पञ्जरैः ॥ ४४ ॥ ४५ ॥ भुवि रथनिर्द्वादिविभूमां धनार्थैर्निर्द्वादैः ।  
चतुर्दिक् तारस्य विपथिद्वन्द्वेकारस्य चतुष्टयैः ॥ ४६ ॥ विद्यु-  
द्वलयविस्तारकारिणो मेघानां संघट्टैर्धर्मेणैव ॥ ४७ ॥ ४८ ॥  
प्रत्यन्तभूभृतां वलानि उद्दामपावकवनोपमहेतिसार्थमेघानामन-  
लैराकुला जना येस्तथाविधैरशनिवर्षपातैश्च पर्याकुलानि सन्ति  
वडवाग्निमाविशन्ति चपले अचिजले क्रथ्यमानान्यवलानि  
यादांसीव आसन् ॥ ४९ ॥ इति श्रीवासिष्ठम० तत्पर्यप्रकाशे  
नि० उत्तरार्धे षुकाद्वादशाधिकशततमः सर्गः ॥ १११ ॥

यत्र यत्र यथा नष्टा यद्यदेश्याः पलायिताः ।

वर्षन्तेऽत्र तथा सर्वे चतुर्दिक्षु द्विपङ्कटाः ॥ १ ॥

तत्र प्रथमचेदिदेशभटानां नाशप्रकारमाह—लोकेति । चेदि-  
भटलक्षणं चन्दनकाननं परशुभिलिप्तं सद्दक्षिणार्णवे पतितम् ।  
तत्र चन्दनवृक्षाणां व्यालवेष्टितत्वप्रसिद्धिसमर्थनाय विशिनष्टि—  
लोकेति । लोच्यन्त इति लोका दर्शनीया हारा अम्बराणि च  
व्याला यस्मिन् । अत्र सर्वत्र देशनामैव भटनिर्देशो बोध्यः

१ मूलस्थप्रोक्षेति व्यवन्तस्य प्रवहणं प्राथ्येत्यर्थकरणे फलितमिदम् ।

विद्युद्वलयविस्तारकारिणं प्रवृष्टपर्णैः ।  
शरशक्तिगदाप्रासभिन्दिपालादिचर्पणैः ॥ ४७ ॥  
सर्वदिक्प्रसंग्यानि वलानि वलशालिताम् ।  
भूभृतां विद्युन्व्यागु विनेशुर्मशकोनवन् ॥ ४८ ॥  
उद्दामपावकवनोपमहेतिसार्थ-  
मेघानलकुलजनाशनिवर्षपातैः ।  
आत्मन्यलानि चपलाश्चिजलावलानि  
पर्याकुलानि वडवाग्निमाविशन्ति ॥ ४९ ॥

रूपिकाभिः पिशार्चाभिर्भुक्ता भार्गीकुताङ्गकाः ॥ ६ ॥  
तालीनमालगहनं दशाणार्जार्णजङ्गलं ।  
गले पादं निधायान्तः कृत्वाः सिंहगतासवः ॥ ७ ॥  
पश्चिमावर्णवतीरस्या नालिकेरधरावनौ ।  
यवना विगतप्राणा निर्गार्णा मकरोत्करैः ॥ ८ ॥  
नाराचनिकरं नीलं निम्पं नासहज्जकाः ।  
रमठा नलिनीपण्डा इव ताण्डवितासवः ॥ ९ ॥  
श्रवणाभोगशृङ्गाग्रो महेन्द्रोऽद्रिर्दिविजैः ।  
विद्वर्तवर्लितो नीलैर्जालैर्जलमुच्चामिव ॥ १० ॥  
चामीकरवराकारा भग्ना तङ्गणवाहिनी ।  
मृता हताम्बरा चोरैर्भुक्तैकान्ते निशाचरैः ॥ ११ ॥  
द्यौरिवर्क्षभरैरासीत्तदासारं भुवस्तलम् ।

॥ १ ॥ पारसीका भटा अन्नपूरेण पर्णवन्धोश्चमाणा विमोहेन  
परस्परं प्रहरन्तः सन्तो वज्रुलावने देशे विनष्टाः ॥ २ ॥ तथा  
दरदा भटा दुर्दुराद्रौ दुरन्तेषु दरीरन्ध्रेषु संलीनाः ॥ ३ ॥  
शरप्रासासिपङ्गुलजगानां चतुर्णामायुधानां धाराग्रप्रवृत्तशि-  
लाकवचादिचूर्णलक्षणनीहारधारिणो विद्युद्विजलधिनो वेष्टिता  
वेहितायुधा वारुणान्नप्रयुक्ता वारिदा वाताध्वलिताः ॥ ४ ॥ तेषु  
चलितेषु किमासीत्तदाह—दन्तिन इति । अन्योन्यं प्रहाररा-  
भ्यदन्ता देहेषु रुधिराघेण पीडिताश्च दन्तिनो मृत्युदूदस्य उ-  
म्भकाः पूरका ग्रासपरिमिताः पिण्डपिण्डा इव अभवन् । द्वि-  
रुक्तिरनेकत्वद्योतनाय ॥ ५ ॥ तज्जा दरदेशजा एव केचिद्व-  
तिका रैवतकपर्वते निर्लीनाः । रूपिकाभिः स्वरूपेण पुरुषवन्दि-  
काभिः पिशार्चाभिः ॥ ६ ॥ दशाणस्तद्देशजा भटाः ॥ ७ ॥  
नालिकेरधरायां वेलावनौ ॥ ८ ॥ नीलं काष्णायसं नाराचनि-  
करं शका नासहन् । एवं रमठा अपि वाताहता नलिनीपण्डा  
इव ताण्डवितासव आसन् ॥ ९ ॥ श्रवणनक्षत्रस्याभोगः संस्था-  
नमिव त्रीणि शृङ्गाप्राणि यस्य तथाविधो महेन्द्रोऽद्रिर्विद्वर्तवर्लितो-  
र्दिवि ब्रजैर्भटैर्वर्लितः सन् जलमुचां जालैर्वर्लित इवासीत् ॥ १० ॥  
तङ्गणानां भटानां वाहिनी पूर्वं चोरैर्हताम्बरा पश्चादेकान्ते  
निशाचरैर्भुक्ता सती मृता ॥ ११ ॥ तदा तङ्गणसेनाभक्षणकाले

विवर्तमानैरभितः कचद्भिर्ज्वलनायुधैः ॥ १२ ॥  
 धाराधरधरान्ध्रप्रतिश्रुद्धनयुधुमा ।  
 जगद्रेहगुहासीद्घौर्धनं गातुमिवोद्यता ॥ १३ ॥  
 द्विपान्तरजनाश्चक्रेर्जर्जरा जीवितं जहुः ।  
 मीनजङ्गलजम्बाले जीर्णमत्स्या इवाजले ॥ १४ ॥  
 यावद्भीषा जिताः कुक्षौ सद्वाद्रौ सममूर्तयः ।  
 आश्वस्य दिवसान्सत ययुरायासमन्धरम् ॥ १५ ॥  
 गन्धमादनपुत्रागवनगुञ्जेषु पुञ्जिताः ।  
 विद्याधरकुमारीभिर्गान्धाराः परिरक्षिताः ॥ १६ ॥  
 हूणर्चनकिरातानां मुक्तैस्तैश्चक्रवर्णैः ।  
 कमलानीव लूनानि शिरांस्यभिमुखानिलैः ॥ १७ ॥  
 निलीपा नलिनीनाले कण्टका इव निश्चलाः ।  
 द्रुमेद्रुमे द्रुममया भयात्स्वावसंश्रितम् ॥ १८ ॥  
 चारुसारङ्गरङ्गासु शैलकाननभूमिषु ।  
 चतुर्दिक् तदापातैः संपन्नं क्षोभणं घनम् ॥ १९ ॥  
 कण्टकस्थलनामानः कण्टकस्थलकर्कशाः ।  
 कण्टकस्थलगा आसन्कण्टकस्थलमण्डले ॥ २० ॥  
 पारसीकाः परं पूरैः पारं प्राप्य पयोनिधेः ।  
 निपेतुः पवनैः पूताः प्रलये तारका इव ॥ २१ ॥  
 वयुरम्भोधिकुट्टाका दृषदां कटकाङ्किताः ।  
 सर्वदिग्धनलुण्टाका वाताः प्रलयशङ्किताः ॥ २२ ॥  
 आसारसाराः पङ्काम्बुधुताः सघनयुधुमाः ।

तत्रत्वं भुवस्तलमभितो विवर्तमानैः संचरद्भिर्ज्वलनायुधैरुत्तु-  
 कधरैरतएव कचद्भिर्निशानरैः ऋक्षभैरैर्नक्षत्रसमूहैर्यौरिव सारं  
 शोभमानमासीत् ॥ १२ ॥ किंच तस्मिन्विपश्चिद्विजये जगदेव  
 गेहगुहा यस्यास्तथाविधा घौर्धाराधराणां धरान्ध्रेषु गर्जनप्र-  
 तिध्वनिभिर्घनयुधुमा बहलमृदङ्गध्वनिः सर्ता घनं तद्यशो गातु-  
 मुद्यतेवासीत् ॥ १३ ॥ मीनविहारजंगलभूतं जम्बाले शैवलप-  
 ल्वले दैवाजले सति मत्स्या इव अशरणाः ॥ १४ ॥ याव-  
 द्भीषाः यावद्भीषाभिजना भटाः सद्वाद्रौ निलीय ससरात्रमा-  
 श्वस्य चिकित्सादिना व्रणोपशमात्सममूर्तयः सन्त आसारैः  
 क्लिष्टमाना आयासेन मन्धरं मन्दं खेदं ययुः ॥ १५ ॥ १६ ॥  
 हूणानां चीनानां किरातानां शिरांसि अभिमुखानिलैरत एव  
 वेगवद्भिर्विपश्चिन्मुक्तैश्चक्रवर्णैः कमलानीव लूनानि ॥ १७ ॥  
 निलीपास्तन्नामकदेशजा भटा द्रुममया वृक्षप्रायाः सन्तोऽव-  
 सन् ॥ १८ ॥ सारङ्गाणां मृगाणां पक्षिणां च विहारे रङ्गभूमि-  
 भूतासु शैलकाननभूमिषु तस्य विपश्चित आपातैर्धनमतिशयितं  
 क्षोभणं संपन्नम् ॥ १९ ॥ कण्टकस्थलं करजवनमिव कर्कशाः  
 कण्टकानां दस्यूनां स्थले मण्डले देशे कण्टकस्थलगाः करजा-  
 दिवननिलीना आसन् ॥ २० ॥ २१ ॥ दृषदां प्रहारैः पर्वत-  
 कटकेषु अङ्किताः कृतचिताः । प्रलयशङ्किताः प्रलयशङ्काविषयी-  
 कृताः ॥ २२ ॥ दशदिशो बहुश्रुवैरायुधैरनिलैश्च आसार-  
 सारा भूत्वा पङ्काम्बुधुता अदृश्या आसन् ॥ २३ ॥ वातैर्नीहारा

आसन्दशदिशोऽदृश्या बहुश्रुवैरायुधानिलैः ॥ २३ ॥  
 निर्हादकारिभिर्वीर्यैर्वहच्छपलपारवम् ।  
 प्रसम्भुवि नीहारा महार्णवरया इव ॥ २४ ॥  
 विदूरस्था रथेभ्यश्च वीचिचीत्कारकारिणः ।  
 सरोम्भस्यनिलैः पेतुः पद्मेभ्य इव पट्टपदाः ॥ २५ ॥  
 आयुधौघेऽपि चकौघात्पादातं बलमाविलम् ।  
 रजोराशिरिवासारं न समर्थं पलायने ॥ २६ ॥  
 हूणा आमस्तकं मग्ना उत्तरार्णवसैकते ।  
 क्लिन्नास्तत्रैव पङ्कान्तः पूरणाविलशूलवत् ॥ २७ ॥  
 तीरैलावनलेखासु शकाः पूर्वपयोनिधेः ।  
 नीता वङ्का दिनं मुक्ता न गता यमसादनम् ॥ २८ ॥  
 मन्दं मन्द्रा महेन्द्राद्रौ क्रन्दन्तः पतिता दिवः ।  
 आश्वसिता मुनिवैरैर्निजाश्रममृगा इव ॥ २९ ॥  
 प्रविष्टा याचनं सहे लब्धाः सुरविलाद्वयम् ।  
 अनर्थेनार्थं आयाति काकतालीयतः क्वचित् ॥ ३० ॥  
 पतिता दुर्दुरारण्ये दशार्णा जीर्णपर्णवत् ।  
 भुक्त्वा विपफलान्यज्ञा मृतास्तत्रैव ते खयम् ॥ ३१ ॥  
 विशल्यकरणीं भुक्त्वा काकतालीययोगतः ।  
 हिमाद्रौ हैहया याता गृहं विद्याधरा इव ॥ ३२ ॥  
 पृष्ठमलानकुसुमा धनुर्भिर्गृहमागताः ।  
 वङ्गा नाद्यापि दृश्यन्ते पिशाचत्वमिवागताः ॥ ३३ ॥

वहच्छपलपारवं यथास्यात्तथा प्रसम्भुः । छपलपेल्यव्यक्तनीहारा-  
 मिधातध्वन्यनुकरणम् । महार्णवरया अपि वातप्रयुक्ता वहच्छ-  
 पलपारवाश्च तदनुभविनां प्रसिद्धाः ॥ २४ ॥ अनिलैः प्रोह्य-  
 माणा विदूरदेशस्था रथिका वीचय इव चीत्कारकारिणः सन्तः  
 सरोम्भसि पेतुः ॥ २५ ॥ तेषां पादातं बलं तु आयुधौघे  
 सत्यपि विपश्चिन्कौघादाविलमश्रुकुलघातं सत् आसारैः धारासं-  
 पाते रजोराशिः पांसुजालमिव पलायनेन समर्थमभूत् ॥ २६ ॥  
 भुवि पूरणेन आविलं मृन्मालिन्यमापद्यमानं लोहशूलं यथा  
 क्लिद्यते तद्वत्क्लिन्नाः ॥ २७ ॥ शका भटाः पूर्वपयोनिधेस्तीरैला-  
 वनलेखासु नीताः सन्तो दिनमात्रं विपश्चिता वङ्का पश्चादयया  
 मुक्ता यमसादनं न गताः । न मृता इत्यर्थः ॥ २८ ॥ दिवो यु-  
 वदुन्नतादिरिशिखरात् ॥ २९ ॥ सहे गिरौ प्रविष्टा भटास्तु  
 मूकाम्बिकासन्निधौ कुटजाव्याख्ये तच्छिखरे दैवात्प्रविष्टासुर-  
 विलात् द्वयं ऐहिकामुष्मिकं याचनं अभिलषितसिद्धिफलं  
 लब्धाः प्राप्तवन्तः । तथाहि । भाग्योदयकाले कचित्काकता-  
 लीयन्यायतः अनर्थेनापि अर्थः पुरुषार्थं आयाति । यतो मर-  
 णार्हं सुरविलं प्रविष्टैः सिद्धयो लब्धा इत्यर्थः ॥ ३० ॥ द-  
 शार्णा भटा दुर्दुरारण्ये पतिताः प्रविष्टाः सन्तः ॥ ३१ ॥  
 हैहयदेशीया भटा हिमाद्रौ विशल्यकरणीमोषधिं भुक्त्वा विद्या-  
 धरा इव खेचराः सन्तो गृहं याताः ॥ ३२ ॥ एवं वङ्गा अपि  
 हैमवतीरोषधीर्भुक्ता पृष्ठमला नर इव मलानानि उत्तंसकुसु-

अङ्गा वनफलैर्भुजैर्विद्याधरपदप्रदेः ।  
विद्याधरीभिः क्रीडन्ति दिवि विद्याधराः स्थिताः ॥ ३४ ॥  
तालीनमालखण्डेषु पतिताः पातिताङ्गकाः ।  
पारसीका गता मोहं भ्रमाद्वैमानिका इव ॥ ३५ ॥  
तरलासारमातङ्गं पतितं तङ्गणाङ्गणे ।  
अङ्गैरङ्गकलिङ्गानां चतुरङ्गं बलं हतम् ॥ ३६ ॥  
क्रमत्यरिवले सात्त्वाः दारुशैलोदकोदरे ।  
इत्यापि वामिप्रमहाराजगणं वाम्भीकीये मो० नि० ३० अवि० वि० बलपारिधयो नाम द्वाद्वादशकशततमः सर्गः ॥ ११२ ॥

पतिताः प्रभुणा सार्धं सद्योपन्ताः स्थिताः ॥ ३५ ॥  
असंख्याः प्रपन्तायन्तः ककुभं ककुभं प्रति ।  
नराः स्मरन्त्यङ्गेषु स्वामिनेषु लयं गताः ॥ ३६ ॥  
क्षेत्रादद्यापुत्रजलम्यलशैलकुल-  
कुलवाग्रसारस्यदिद्विभृगुद्विमेपु ।  
ग्रामारपट्टिगिरिकूपगुहागृहेषु  
अग्र्यानि कः कलयितुं कुवलानि शक्तः ॥ ३७ ॥

### त्रयोदशाधिकशततमः सर्गः ११३

श्रीवामिप्र उवाच ।

बलान्यनुतरन्तोऽथ तदिन्धं द्रवतां द्विषाम् ।  
दूराद्वरनरं प्राप्ताश्चत्वारस्ते विपश्चितः ॥ १ ॥  
सर्वशक्तिमयैकेन चेतनेनेश्वरेण ते ।  
प्रहिता दिग्जयं चक्रुः सर्व एव समाशयाः ॥ २ ॥  
दूरात्तावदविच्छिन्नमनुसस्रुर्वलानि ते ।  
यावत्तीरं समुद्राणां प्रवाहाः सरितामिव ॥ ३ ॥  
दूराविश्रान्तयानेन तेषां तत्सर्वसाधनम् ।  
आत्मीयं परकीयं च क्षीणं कुसरिदम्बुवत् ॥ ४ ॥  
आत्मीयान्यन्यदीयानि तेषां वीक्ष्य बलान्यलम् ।  
क्षीणानीव मुमुक्षूणां पुण्यपापानि धावताम् ॥ ५ ॥  
स्वयमस्त्राणि शान्तानि कृतकृत्यान्यथास्वरे ।

ज्वालाजालानि वदीनां दाहम्यासंभवादिब ॥ ६ ॥  
आलयेषु रथाश्वेभ्यश्चौघादिषु हेतयः ।  
आसन्निद्रालवो लीना दिनान्ते विहगा इव ॥ ७ ॥  
तरङ्गा इव तोयेऽन्तर्नीहारा इव वारिदे ।  
मेघा वायाविचामोदा व्योमनीव निलिलियरे ॥ ८ ॥  
धारापङ्क्तलालीनशान्तहेतिजलेचरः ।  
नाराचसीकरासारनीहारपरिवर्जितः ॥ ९ ॥  
चक्रावर्तशतोन्मुक्तो युक्तः सौम्यतयाच्छया ।  
प्रशान्तमेघसंरम्भतरङ्गोत्तुङ्गवर्षणः ॥ १० ॥  
अन्तर्लीनश्चरत्नौघकोणमंस्थार्कवाडवः ।  
शून्यतावारिरमलो व्योमैकाविधरभूत्पृथुः ॥ ११ ॥  
लम्बप्रकाशगम्भीरं प्रसन्नं कान्तिमत्ततम् ।

मानि येषां तथाविधाः सन्तः शरव्ययात्केवलं धनुर्मिरुपल-  
क्षिता गृहमागताः सन्तो भयादद्यापि बहिर्निःसरणाभावाच्च  
दृश्यन्ते ॥ ३३ ॥ दिवि विद्याधरा भूत्वा स्थिताः ॥ ३४ ॥  
पारसीकास्तालीनमालखण्डेषु पतिताः प्रविष्टमात्राः शत्रुभिः  
पातिताङ्गकाः सन्तो मोहं मूच्छां गताः । तत्र च भ्रमाद्वैमानिका  
इवाभवन् ॥ ३५ ॥ हे अङ्ग, कलिङ्गानां तरलासारमातङ्गं चतु-  
रङ्गं बलं अङ्गैर्हतं मत् पलायमानं तङ्गणाङ्गणे पतितम् ॥ ३६ ॥  
साल्वा भटाः शराः शैलाः शिलासमूहा उदकानि चोदरे यस्य  
तथाविधे अरिवले क्रमति आक्रमति सति प्रभुणा सार्धं पति-  
तास्ते चाद्यापि तद्देशग्रामदेवताभूता उपलाः प्रतिमा भूत्वा  
स्थिताः ॥ ३७ ॥ ३८ ॥ न केवलं सागरेष्वेव किंतु क्षेत्रेष्व-  
टवीषु पुरेषु जलेषु स्थलेषु शैलेषु कूलेषु कुल्यासु अग्रहारेषु  
सरित्सु अविधेषु भृगुषु द्विमेषु तथा ग्रामेषु आरपट्टिषु शुल्कस्था-  
नेषु गिरिषु कूपेषु गुहासु गृहेषु च अग्र्यानि मृतानि तेषां कुव-  
लानि कलयितुं गणयितुं कः शक्तो न कश्चिदपीत्यर्थः ॥ ३९ ॥  
इति श्रीवासिष्ठमहाराजमायणतात्पर्यप्रकाशे निर्वाणप्रकरणे  
उत्तरार्धे द्वादशाधिकशततमः सर्गः ॥ ११२ ॥

अस्त्राणामरिसंशान्त्या साधनानां च संक्षयः ।

अर्णवानां च विभवो वर्ण्यते विस्तरादिह ॥ १ ॥

द्रवतां द्विषां बलान्यनुतरन्तोऽनुधावमानाः ॥ १ ॥ सर्वश-

क्तिमयेन सर्वशक्तिसंयुतेन सर्वदेहेष्वेकेन चेतनेनेश्वरेण प्रहिता  
दिविजयाय प्रवर्तिताः । समाशयास्तुच्याभिप्रायाः ॥ २ ॥  
अविच्छिन्नमरिवर्लैरनुस्यूतं यथा स्यात्तथा अनुसस्रुः ॥ ३ ॥  
दूरमविश्रान्तेन यानेन गमनेन तेषां विपश्चित्मन्यानां तत्प्र-  
सिद्धं सर्वं जीवनमुद्धादिसाधनं धनान्नशस्त्रादि प्रत्यहं व्ययेन  
क्षीणम् । कुसरितां कुल्यानामम्बुवत् ॥ ४ ॥ धावतां तेषां  
विपश्चितामात्मीयान्यन्यदीयानि च वीक्षणाहानि बलानि सौ-  
न्यानि मुमुक्षूणां पुण्यपापानीव अलं निःशेषं क्षीणानि ॥ ५ ॥  
॥ ६ ॥ आलयेषु निपङ्क्तोद्गादिस्वस्थानेषु रथादिषु च लीनाः  
सन्तो निद्रालव इव निश्चेष्टा आसन् ॥ ७ ॥ ८ ॥ वर्षधाराप्र-  
गुक्ते पङ्क्तले आलीना अतएव शान्ता हेतिलक्षणा जलेचरा  
मीनमकरादयो यस्य । तथा नाराचलक्षणैः सीकरासारनीहारैः  
परिवर्जित इत्याद्यविधिरूपकोपपादकविशेषणानां चतुर्थश्लोकस्य  
व्योमैकाविधरभूदित्यत्रान्वयः ॥ ९ ॥ प्रशान्तानि मेघसंरम्भ-  
प्रयुक्तानि तरङ्गेभ्योऽप्युत्तुङ्गानि वर्षणानि यस्मिन् ॥ १० ॥  
अन्तर्लीना ऋक्षलक्षणा रत्नौघा यस्मिन् । कोणे एकदेशे संस्थः  
अर्कलक्षणो वाडवो बडवानलो यस्मिन् । शून्यतैव वारि यस्मिन् ।  
ईदृशो व्योमलक्षण एकाविधः प्रलये प्रसिद्ध एकार्णवः पृथुर्वि-  
स्तृतः अभूत् ॥ ११ ॥ खं महतां मन इव रेजे । लम्बेन

रजोविरहितं रंजे खं मनो महतामिव ॥ १२ ॥  
 अथार्णवांस्त ददशुराकाशस्यानुजानिव ।  
 विस्तीर्णांन्विमलाकारान्पूरिताखिलदिक्कटान् ॥ १३ ॥  
 तरङ्गकणकलोलमहागुलुगुलाकुलान् ।  
 भूरिसीकरनीहारहारिहारिशरीरिणः ॥ १४ ॥  
 स्थितानान्मानमास्तीर्य भूमौ व्याध्यातुरानिव ।  
 श्वसनार्ताश्चलद्देहान्विवर्तामिमहाभुजान् ॥ १५ ॥  
 जडानपि स्पन्दमयान्कलोलकोटकोटरान् ।  
 संसारानिव विस्तीर्णाश्चक्रवर्तदशाकुलान् ॥ १६ ॥  
 रत्नराशितटोद्योतपीवरीकृतभास्करान् ।  
 शङ्कराशिविशद्वातशब्दतर्जितघुंगुमान् ॥ १७ ॥  
 मांसलोर्मिघटाघोषधर्षाम्बरडम्बरान् ।  
 वर्तुलावर्तविस्तारप्रभ्रमद्विद्रुमद्रुमान् ॥ १८ ॥  
 मकरव्यूहनिर्हादधर्षरोदरघुंगुमान् ।  
 मत्स्यपुच्छच्छटाच्छिन्नमज्जत्पोतकृतारवान् ॥ १९ ॥  
 उद्धीवकूर्ममकरनिगीर्णांर्णनरोत्करान् ।  
 ऊर्मिबिम्बितसप्ताश्वसहस्रार्कनभोनिभान् ॥ २० ॥  
 भांकारकारिपवनपतद्भ्रूयततोद्धटान् ।  
 ऊर्म्युदस्तमणिवातबलाज्झणझणध्वनीन् ॥ २१ ॥  
 नानाजालैर्वलभुजैर्हेलास्पृष्टार्कमण्डलान् ।  
 नमदुन्नमदुद्रश्मिरत्नमाणिक्यमण्डलान् ॥ २२ ॥  
 उत्फालफेनिलावर्तविवर्तमकरोत्करान् ।  
 क्वचित्कारिकरोन्नामैः क्षणं वंशवनीकृतान् ॥ २३ ॥

विस्तीर्णेनात्मप्रकाशेन सूर्यालोकेन च गम्भीरम् । रजोगुणैर्धू-  
 लिभिश्च विरहितम् ॥ १२ ॥ आसर्गसमाप्तेरणवान्वर्णयितुमु-  
 पक्रमते—अथेति ॥ १३ ॥ भूरिभिः सीकरनीहारहारिभिर्मै-  
 धैर्हारि मनोहरं शरीरं येषाम् । निलयोपायार्थाधिक्यविवक्षया  
 कर्मधारयादपि मलर्थीयः समर्थनीयः ॥ १४ ॥ आत्मान  
 स्वदेहं भूमौ आस्तीर्य प्रसार्य । विवर्त्यन्ते इति विवर्ता उत्क्षि-  
 प्यमाणा ऊर्मिमहाभुजा येषाम् ॥ १५ ॥ संसारपक्षे कल्लोलाः  
 पङ्क्तिमयस्तैराकोटाः कुटिलाः कोटरा जलाशया येषु ॥ १६ ॥  
 रत्नराशिधरैस्तटोद्योतैरुदयकाले पीवरीकृतः स्थूलकृत इव भा-  
 स्करो यैः । शङ्कराशिषु विशतो वातस्य शब्द एव तर्जितघुंगु-  
 मस्तर्जनध्वनिर्येषाम् ॥ १७ ॥ मांसलानां पुष्टानामूर्मिघटानां  
 घोषैर्मघधर्षाम्बरडम्बरयुक्तान् ॥ १८ ॥ पुच्छच्छटा पुच्छाप्र-  
 तेन च्छिन्नैर्द्विधाकृतैरतएव मज्जद्भिः पोतैः कृतारवान् ॥ १९ ॥  
 उद्धीवैः कूर्मैर्मकरैश्च निगीर्णा और्णा उर्णाम्बरा नरोत्करा येषु ।  
 सामुद्राणां नराणां प्रायेणौर्णाम्बरत्वद्योतनार्थोर्णति विशेषणम्  
 ॥ २० ॥ विस्तीर्णपटे भांकारकारिभिः पवनैः पतन्तो ग-  
 च्छन्तो भूलाः भूतिसंभूतास्तताः उन् ऊर्ध्वं घटन्ते चेष्टन्त  
 इत्युद्धटाः पोता येषु । वलात् पतनाभिधातवलात् ॥ २१ ॥  
 ॥ २२ ॥ करिणां करानां शुण्डानामुन्नामैरुन्नमनैर्वंशवनमिव

लहरीवल्लरीवालान्पृष्ठतालपु माधवान् ।  
 क्वचिदन्तरविश्रान्तसपरिच्छदमाधवान् ॥ २४ ॥  
 एकदेशस्थितासंख्यनानासुरसुगलयान् ।  
 तारानवतरङ्गौघपरिदन्तुरिताम्बरान् ॥ २५ ॥  
 गुहामशकवद्भर्तभीतशाखायिताचलान् ।  
 नयतोऽम्बुतरङ्गौघैर्वेलाद्रीनतिखर्वताम् ॥ २६ ॥  
 खक्षेत्रारोपितानलपरत्तरश्मिपथाङ्कुरान् ।  
 शुद्धशुक्तिमुखोन्मुक्तमुक्तान्तरितसैकतान् ॥ २७ ॥  
 नानारत्नांशुकौशेयसूत्रचित्रांस्तरङ्गितान् ।  
 विशन्नदीन्दशादिग्भिः समाकीर्णान्पटानिव ॥ २८ ॥  
 इन्द्रनीलतटैर्व्युत्समुक्ताशुक्तिशताङ्कितैः ।  
 क्वचिद्वर्षयतः कान्तशतेन्दुकनखश्रियम् ॥ २९ ॥  
 रत्नांशुजालसंदिग्धास्तरङ्गादेशबिम्बिताः ।  
 परिवर्तयतः कुल्लास्तीरतालीवनावलीः ॥ ३० ॥  
 एलालवङ्गकङ्कोलफलमालां जिघृक्षुभिः ।  
 वेलावनलताभ्रग्रामात्तावृत्तीञ्जलेचरैः ॥ ३१ ॥  
 चूतनीपकदम्बाग्रविहगान्प्रतियिम्बितान् ।  
 भुञ्जानैर्विप्रलम्भेन कृताच्छोडाञ्जलेचरैः ॥ ३२ ॥  
 खेचरप्रतिबिम्बेन विद्रवद्भिरितस्ततः ।  
 भग्नबन्धवृहत्सेतून्क्षणं प्रति जलेचरैः ॥ ३३ ॥  
 अमूर्तान्प्रतिबिम्बेन हृदयस्थजगन्नयान् ।  
 चतुरो व्योमविपुलान्दिक्षु नारायणानिव ॥ ३४ ॥

कृतान् ॥ २३ ॥ लहरीपु वल्लय इव करिणां वालाः पुच्छानि  
 येषु तान् । करिणां पृष्ठसमूहः पृष्ठता तल्लक्षणाखालिपु पङ्क्तिषु  
 माधवान्वसन्तानिव फेनपुङ्खैः पुष्पितान् । क्वचित् श्वेतद्वीपादौ  
 ॥ २४ ॥ नानाविधानामसुराणां सुराणां चालयभूतान् । इन्द्र-  
 गर्भघटीतत्पुष्पावन्तचतुष्पदवह्व्रीहिर्वा । प्रतिबिम्बफेनादितारा-  
 वद्भिरनवतरङ्गौघैः परिदन्तुरितं परिहसितमम्बरं यैः ॥ २५ ॥  
 गुहास्तमशकवत्पातालगतैः निविष्टा बहिर्निर्गमनभीता अतएव  
 मूलस्थशाखायिता अवला येषाम् । खर्वतां नयत इति वेलाञ्ज-  
 पेक्षया तरङ्गौघाणामौन्नत्यसंपादनादिति भावः ॥ २६ ॥  
 रश्मिपथाः रश्मिप्रसराः । खक्षेत्रे आरोपितास्तल्लक्षणा अङ्कुरा  
 यैस्तान् ॥ २७ ॥ नानारत्नांशुलक्षणैः कौशेयसूत्रैश्चित्रान् ।  
 विशन्न्यो नय एव तुरीप्रवेद्यमानतन्तवो येषां तान् । दशाभू-  
 ताभिर्दिग्भिः परितः समाकीर्णान् अतएव ऊद्यमानपटानिव  
 स्थितान् ॥ २८ ॥ कान्तशतेन्दुकामिव नखश्रियं क्वचिद्वर्षयतः  
 ॥ २९ ॥ तरङ्गाणामादेशेषु प्रदेशेषु प्रतिबिम्बितास्तीरतालीवना-  
 वलीस्तरङ्गपरिवृत्त्या परिवर्तयतः ॥ ३० ॥ वेलावनलताभ्यो भ्रष्टा-  
 मेलादिफलमालां जिघृक्षुभिर्जलेचरैः आत्ताः आवृत्तयस्तीरसंचारा  
 येषु तान् ॥ ३१ ॥ भक्ष्योपदर्शनादिच्छद्मना तरङ्गसंनिधावा-  
 कृष्य भुञ्जानैर्जलेचरैः कृता आच्छोडा अङ्गुलीध्वनयस्तत्प्राया  
 ध्वनयो येषु ॥ ३२ ॥ ३३ ॥ अमूर्तत्वादिसाधर्म्येण दिक्षु

अनिवार्यमनैर्मन्यविस्तारविमर्शनम् ।

निर्गम्य स्तद्वर्धयतो हृदयादिव विस्मितम् ॥ ३५ ॥

जलत्रागिविहङ्गानां साकाशं प्रतिविम्बितम् ।

आशयैर्दधतः सारैः पद्मान्भृङ्गमिवात्मगम् ॥ ३६ ॥

तरङ्गतस्फालमास्तेनगाहतास्यतान् ।

कन्दर्पोद्गारगम्भीरैः कल्पान्तजलदालयान् ॥ ३७ ॥

गुहागुलुगुलायर्तनिर्घोषाशनिर्भीषणान् ।

भृशं भावयतो ग्रस्तानगस्त्वयोरानलानिव ॥ ३८ ॥

इत्यपि आशिष्ठगहागनायणे वाल्मीक्याये नो० तिर्य्यो० ३० अत्र वि०० समुद्रवर्णनं नाम त्रयोदशाधिकशततमः सर्गः ॥ ११३ ॥

### चतुर्दशाधिकशततमः सर्गः ११४

श्रीचामिष्ठ उवाच ।

अथ तेषां तदा तत्र तनस्तांस्तानदर्शयन् ।

पार्श्वगा वनवृक्षाधिधैलमेघवनेचरान् ॥ १ ॥

देवपश्यास्य शैलस्य येयमभ्रं कपाभ्रम् ।

समरुन्मध्यदेशादेरश्मदेशमुपयुपः ॥ २ ॥

इमा वकुलपुद्गाननालिकेरकुलाकुलाः ।

विपिनावलयो वान्तविधिधामोदमारुताः ॥ ३ ॥

लुनात्युपत्यकां वार्धिः शैलशालिशिलावलीः ।

वनालीलहरीदात्रैरपादफलपल्लवाः ॥ ४ ॥

चतुरो नारायणानिव स्थितान् ॥ ३४ ॥ ३५ ॥ आशयै-  
र्हृदयेर्दधतः । आत्मनं कोशगमस्थम् ॥ ३६ ॥ गम्भीरैरिति  
भावप्रधानो निर्देशः । अन्नगर्तगिरिकन्दरासु पवनप्रवेशनि-  
र्गमलक्षणो य उद्गारस्तदनुमेयकन्दरागम्भीर्यैः कल्पान्तनलदा-  
नामालयभूतान् ॥ ३७ ॥ गुहासु गुलुगुलारूपैरावर्तनिर्घोषैः अ-  
शनय इव भीषणान् । स्वप्राप्तिनः अगस्त्यानार्वानिर्लांश्च गुहो-  
दरेषु भृशं ग्रस्तान्संभावयत इव ॥ ३८ ॥ तथा खं प्राप्तान्यम्बु-  
वनानि भावयत इव स्थितान् । कादशान्यम्बुवनानिभूरिशीकरा  
एव पुष्पाणि येषु तानि । तरङ्गाश्चास्तरवो येषु । लहयौ मलयौ  
येषु ॥ ३९ ॥ तथा प्रोद्गीतप्राणिमन्ति मत्स्यादियुक्तानि सरन्ति  
तरङ्गजालानि आकाशस्य खण्डे शङ्खैः खण्डने कृते खण्डलादेव  
अधःपतितानोव विभ्रमाद्भावयतश्चतुरोऽण्वांस्ते ददशुरिति पूर्व-  
त्रान्वयः ॥ ४० ॥ वर्णितप्रकारैः पततां तरङ्गैः प्रत्युद्गच्छतां लवण-  
वारिधीनां दीर्घतीरं विपश्चित्सैन्ये प्राप्ते सति परितो दीर्घं तीराग्रे  
अम्बरसंघुक्तानां शैलानां मूर्ध्नि एलाववद्वादिदृक्षाणां जलताण्डवैः  
खण्डिता विभक्ता अलिनिभा श्यामला वनरेखा वभौ अशोभ-  
तेत्यर्थः ॥ ४१ ॥ इति श्रीवासिष्ठमहाराजमायणतात्पर्यप्रकाशे  
निर्वाणप्रकरणे उत्तरार्धे त्रयोदशाधिकशततमः सर्गः ॥ ११३ ॥

इत आरभ्य वर्णयन्ते विपश्चिन्धः प्रदर्शिताः ।

पार्श्वगैर्वनवृक्षाधिधैलमेघवनेचराः ॥ १ ॥

अथेति वनादिवर्णनविस्तारारम्भद्योतनाय । तेषां विपश्चितां  
पार्श्वगा मन्त्र्यादयस्ततः समुद्रसंनिधिप्राप्त्यनन्तरं तांस्तान्विचि-

भूरिशीकरपुष्पाणि सरङ्गाद्यतनानि च ।

प्राप्तान्यम्बुवनानीव लहरीमञ्जरिणि त्वम् ॥ ३९ ॥

सरत्तरङ्गजालानि प्रोद्गीतप्राणिमन्त्यधः ।

आकाशखण्डनखण्डान्पतितानोव विभ्रमान् ॥ ४० ॥

एलाववद्वाकुलामलकान्तमाल-

हितालनालदलताण्डवखण्डितात्रै ।

प्राप्ते पतल्लवणवारिधिर्दीर्घतीरं

मेवा वभावलिनिभास्वरशैलमूर्ध्नि ॥ ४१ ॥

अधित्यकामु मेघालीर्नृत्यतां म्बाम्बुभूभृताम् ।

धुनोति जलधिर्वालो गृहधूमावलीमिव ॥ ५ ॥

राकाधिपूरसंप्रोतशङ्खशाखास्तद्वृमाः ।

चन्द्रविम्बफलाः कल्पवृक्षा इव विभान्त्यमी ॥ ६ ॥

रत्नपुष्पभरापूर्णरक्तपल्लवपाणयः ।

भवन्तं पूजयन्तीव लतादारान्विता वृमाः ॥ ७ ॥

प्रोतोर्मिमकरप्रासैर्दपदन्तैर्गुहामुखैः ।

कक्षवानुक्षवद्भृङ्गने घुरघुरारवम् ॥ ८ ॥

वान् वनवृक्षादीन् अदर्शयन् कौतुकार्थमित्यर्थः ॥ १ ॥ हे  
देव, मध्यदेशादेरुपत्यकाधित्यकाप्रस्थादिप्रदेशाक्रमेणाग्रे अश्म-  
देशं शिलाप्रचुरभागतामुपयुपः अस्य शैलस्य येयमभ्रं कपा अ-  
त्युन्नता अतएव समस्त प्रचुरवायुयुक्ता विहरद्भवगन्धर्वादि-  
युक्ता वा अभ्रम् शिखरभूमिस्तां पश्येत्यर्थः ॥ २ ॥ वान्त  
उद्गीर्णो विविधधामोदो मारुतो नाभिः । सा इमा विपि-  
नावलयन्ता अपि पश्य ॥ ३ ॥ वार्धिलहरीलक्षणैर्दीर्घै-  
रुपत्यकामद्रेरासवां भूमि लुनानि । तथा शैले गालने  
शोभन्ते याः शिलावलयन्ताश्च लुनाति । तथा आपादं  
फलपल्लवव्याता वनालीश्च लुनाति पश्येत्यर्थः ॥ ४ ॥  
जलधिः पवनकम्पिततरुलतामुजाद्यभिनयैर्नृत्यतां स्वेदविन्दु-  
प्रायस्त्राम्बुकणाशितानां भूभृतामधित्यकासु विश्रान्ता मेघालीः  
पवनेन धुनोति । यथा बालः खगृहधूमावलीं व्यज-  
नपवनेन धुनोति तद्वत्पश्य ॥ ५ ॥ राकासु पूर्णेन्दु-  
यकाले प्रवृद्धस्याब्धेः पूरः संप्रोतशङ्खाः शाखा येषां तथाविधा  
अमी तद्वृमाश्चन्द्रविम्बानीवामृतरसपूर्णानि शुभ्राणि च फ-  
लानि येषां तथाविधाः कल्पवृक्षा इव विभान्ति । पश्येति  
सर्वत्रानुपपन्नः ॥ ६ ॥ लतारूपैर्दीर्घैरन्विता वृमा रत्नसदृशैः  
पुष्पभरैः आपूर्णा रक्तपल्लवलक्षणाः पाणयो येषां तथाविधाः  
सन्तः खगृहं प्राप्तमतिथिं भवन्तं पूजयन्तीव किरन्तीत्यर्थः  
॥ ७ ॥ प्रोतोर्मिमकरप्रासैर्दपदन्तैर्गुहामुखैः कक्षवानाम् भूभृत् कक्षवद्भृङ्गकवद्भुरघुरारवं



महेन्द्रो मन्द्रगर्जाभिरभिक्षिपति गर्जतः ।  
 पर्जन्यामूर्जितो जन्यः प्रतिजन्यान्यथा जडैः ॥ ९ ॥  
 चन्दनारूपितः श्रीमाञ्जितुं जलधिवेल्लनाः ।  
 समुद्यत इवोच्चोसौ मल्लो मलयपर्वतः ॥ १० ॥  
 सर्वतः कचितोऽजस्रं रत्नवीचिभिरम्बुधिः ।  
 भूरत्नवलयभ्रान्त्या प्रेक्ष्यते सूर्यमार्गगैः ॥ ११ ॥  
 सरन्ति रत्नमूर्धानश्चलकानिलपायिनः ।  
 वानपूराः पर्वतकाः सर्पा इव नतोन्नतैः ॥ १२ ॥  
 भ्रमन्तो वीचिशृङ्गेषु मकरेभाः करोत्कटैः ।  
 हरन्ति सीकराम्भोदा मेघानुद्राविता इव ॥ १३ ॥  
 आवर्तवलिताकारः सीकरोत्करकीर्णदिक् ।  
 पूर्णत्वात्तु शिरोऽशक्तो प्रियतेऽत्युत्करः करी ॥ १४ ॥  
 विविधप्राणिसंपूर्णाः सजलाद्रिनतोन्नताः ।  
 यथैवाभोधयः सर्वास्तथैव द्वीपभूमयः ॥ १५ ॥  
 आवर्तनात्मनोऽनन्यान्प्यन्यानिव भास्वरान् ।  
 गृह्यमाणानसद्रूपान्दृश्यपानानपि स्फुटान् ॥ १६ ॥  
 तरङ्गतरलानन्तर्जडानप्यम्बुधिश्चलान् ।  
 धत्ते ब्रह्मजगन्तीव सान्तानप्यन्तवर्जितान् ॥ १७ ॥  
 यानन्तरिन्द्रवद्भानुमणीन्धत्तेऽम्बुधिर्वहन् ।

धत्ते ॥ ८ ॥ अयं महेन्द्रो गिरिरुर्ध्वं गर्जतः पर्जन्यानधो  
 मन्द्रगर्जाभिरभिमुखं क्षिपति भर्त्सयति । यथा ऊर्जितो जन्यो  
 युद्धकृशालः प्रतिजन्यान्निपूजैर्वावयैः क्षिपति तद्वत् ॥ ९ ॥  
 असौ मलयपर्वतलक्षणो मल्लो जलधेः प्रतिमल्लस्य लहरीभुजवे-  
 ल्लनाः जेतुं समुद्यत इव ॥ १० ॥ सर्वतो रत्नयुक्तवीचिभिः  
 कचितोऽयमम्बुधिः सूर्यमार्गगैर्नभश्चरैरजस्रं भूरत्नवलयभ्रान्त्या  
 प्रेक्ष्यते । 'कचितोऽजस्रम्' इति पाठे ऐक्यपदे क्रियाविशेषणं  
 योज्यम् ॥ ११ ॥ वानं वनसमूहस्तैः पूर्यन्त इति वानपूराः  
 पर्वतकाः सूक्ष्माः पर्वताः वायुना वने कम्प्यमाने चलकाः  
 सन्तः सर्पा इव सरन्ति । रत्नमूर्धानः अनिलपायिन इति  
 साधारणे विशेषणे । नतोन्नतैर्गतिभेदैः ॥ १२ ॥ वीचिशृङ्गेषु  
 भ्रमन्तः सासुद्रा मकरा आरण्या इभाश्च वीचिशृङ्गेषु निर्गच्छत्सु  
 प्रविशत्सु च परस्परग्रहणाय करैरुत्कटैर्व्याप्तैर्मुखैश्च भ्रमन्तो मेघै-  
 रनुद्राविता अनुद्रुताः सीकरमुचोऽम्भोदा इव हरन्ति कौतुकद-  
 र्शिना मन इति शेषः ॥ १३ ॥ तत्रैकः करी दैवादागधे जले  
 आवर्तनं कलितः परिवर्तित आकारो यस्य तथाविधः सन्  
 सीकरोत्करैः कीर्णा दिशो येन तथाविधो भूला मज्जनजलपूर्ण-  
 त्वात्तु शिर उन्नेतुमशक्त ऊर्ध्वाकृतकरः सन् प्रियते पश्य ॥ १४ ॥  
 सजलाश्च ते आद्रिभिर्नतोन्नता विपमाश्च अम्भोधयो यथा सन्ति  
 तथा सर्वा द्वीपभूमयोऽपि सन्तीति बोध्यमित्यर्थः ॥ १५ ॥  
 अम्बुधिर्ब्रह्मजगन्तीव आवर्तान् धत्ते इति द्वयोरन्वयः । आ-  
 त्मनोऽनन्यान्प्यन्यानिवेत्यादिविशेषणानि आवर्तजगतोः सा-  
 धारण्येन योज्यानि ॥ १६ ॥ १७ ॥ मन्थने देवासुरैरपहत-

१ चलकानिलेति संधिरार्पः.

मन्थापहतसर्वस्वो देवेभ्यः परिरक्षितान् ॥ १८ ॥  
 दृश्यमानान्महातेजस्तथा पातालतोऽप्यलम् ।  
 प्रतिबिम्बविभङ्गान्तरसत्यानिव गोपितान् ॥ १९ ॥  
 तेषां मध्यादेकमेकं प्रत्यहं पश्चिमाणवे ।  
 निक्षेपाय क्षिपति यं तेन मन्ये दिनं भवेत् ॥ २० ॥  
 नानादिदेशपयसामन्धौ साधुसमागमः ।  
 यात्रायामिव लोकानां मिथः कलकलान्वितः ॥ २१ ॥  
 जलेचरावरा नूनं सागरार्णवसंगमे ।  
 अन्योन्यवेल्लनाद्युद्धं न कदाचन शाम्यति ॥ २२ ॥  
 ताम्यत्तिमितरङ्गाग्रनर्तनावर्तविभ्रमम् ।  
 वलयन्यायुरायाति वान्तसीकरमौक्तिकैः ॥ २३ ॥  
 सरिन्मुक्तालतामध्यमध्यस्थाब्दमणीश्वराः ।  
 दीर्घाः खणखणायन्ते चञ्चलाः सर्वतोऽम्बुधेः ॥ २४ ॥  
 महेन्द्राद्रेर्गुहागेहपरावृत्तार्णवाध्वनाम् ।  
 भांकारिण्यो भुवः सिद्धसाध्यानां सुसुखावहः ॥ २५ ॥  
 मन्दरः कन्दरोद्गीर्णैः प्रसरैर्मतारिश्वनः ।  
 कम्पाकुलवनाभोगः पुष्पमेघास्तनोति खे ॥ २६ ॥  
 चूतनीपकदम्बाढ्यगन्धमादनकन्दरान् ।  
 विशन्ति मेघहरिणास्तडित्तरललोचनाः ॥ २७ ॥

सर्वस्वोऽम्बुधिस्तस्मिन्काले देवेभ्यः परिरक्षितान्नोपितान्यान्व-  
 द्भानुमणीनन्तर्धत्ते । इन्द्रवत् यथा इन्द्रः असुरेभ्यो गोपय-  
 न्मणीनन्तर्धत्ते तद्वत् ॥ १८ ॥ तथा महातेजोरूपानत एव  
 पातालतोऽपि अलं दृश्यमानान् यन्मणीन् प्रतिबिम्बविभङ्ग्या  
 असत्यानिव कृत्वा अन्तर्गोपितान्वधत्ते ॥ १९ ॥ तेषां मणीनां  
 मध्यात्प्रत्यहमेकं यं मणि पश्चिमाणवे निक्षेपायान्तरिक्षे क्षि-  
 पति तेन तदिनं भवेदिति मन्ये इत्युत्प्रेक्षा ॥ २० ॥ अन्धि-  
 कलकले हेतुमुत्प्रेक्षमाण आह—नानेति ॥ २१ ॥ युद्धोत्सा-  
 हवतां मध्ये जलेचरा एव वराः । नूनमिति वितर्कः । कुतः । यतः  
 सागरार्णवयोः पूर्वापरसमुद्रयोः संगमे येषां सदैवान्योन्यवेल्ल-  
 नान्न कदाचन युद्धं शाम्यति ॥ २२ ॥ ताम्यतां ग्लायतां  
 तिमीनां मत्स्यभेदानां तरङ्गाग्रेषु नर्तने य आवर्तविभ्रमस्तं  
 वान्तरुद्गीर्णैः सीकरलक्षणैः सीकरसहितैर्वा मौक्तिकैः पारितो-  
 पिकैर्वलयन्वेष्टयन्प्रभुरिव वायुरायाति पश्य ॥ २३ ॥ सरि-  
 क्षणानां मुक्तालतानां मध्ये मध्ये स्थिता अवदलक्षणा मणी-  
 श्वरा मणिश्रेष्ठा अम्बुधेः कण्ठे सर्वतो दीर्घा लम्बमानाः परस्पर-  
 राभिघातात्खणखणायन्त इत्युत्प्रेक्षा ॥ २४ ॥ पुनः कीदृशो  
 वायुः । महेन्द्राद्रेर्भांकारिण्यः अरतिकारिणोः । विभक्त्यव्यत्य-  
 यच्छान्दसः । भुवः प्राप्य तत्रारुह्या गुहागेहेषु रत्यर्थं परावृ-  
 त्तार्णवाध्वनां सिद्धानां साध्यानां च देवयोनिभेदानां रतिश्र-  
 मापनोदेन सुसुखावहः ॥ २५ ॥ अपरो मन्दर वर्णयन्दर्श-  
 यति—मन्दर इति । कन्दरेभ्य उद्गीर्णैर्मतारिश्वनो  
 वायोः प्रसरैः खे पुष्पवर्षिणो मेघास्तनोति विस्तारयति ।  
 प्रस्थारूढान्मेघान्पुष्पैः पूरयतीति यावत् ॥ २६ ॥ २७ ॥

हिमवत्कन्दरोद्गारिणी वल्लीवलयनाण्डयम् ।  
 तन्वाना वायवो यान्ति विभिन्नाब्दाविध्वंशयः २८  
 तात चूतकदम्बाग्रपरामर्शमुनन्धयः ।  
 वलयन्त्यब्धिकल्लोलान्गन्धमादनवायवः ॥ २९ ॥  
 जलदान्वलयन्वायुरलकालकनां गतान् ।  
 इत आयाति पुष्पाश्रे रचयन्वनवीथिषु ॥ ३० ॥  
 कुन्दमन्दारसंदोहमधुरामोदमन्थरान् ।  
 तुपारसीकरोन्मिश्रानिवात्र कलयानिलान् ॥ ३१ ॥  
 नालिकेरलतालास्यलब्धतित्तमुगन्धयः ।  
 पतन्ति पवनाः पश्य पारसीकपुरीः पुरा ॥ ३२ ॥  
 धुन्वानाः पुष्पितेशानवनकर्पूरवारिदान् ।  
 इत्यपि वासिष्ठमहारामायणे वाल्मीकीये मो० निर्वा० ३० अविद्यो० विप० दिग्दर्शनं नाम चतुर्दशधिकशततमः सर्गः ॥ ११५ ॥

चालयन्तोऽनिला यान्ति कैलासकमलाकरान् ॥ ३३ ॥  
 करीन्द्रकुम्भनिष्कान्तमदमन्थरसूत्रयः ।  
 इमे शुक्रशुक्रायन्ते विन्ध्यकन्दरवायवः ॥ ३४ ॥  
 शवरीणां शरीरेषु शीर्षपर्णोत्करे गिरौ ।  
 नाराचैः पर्णशवरेर्वनाली नगरायते ॥ ३५ ॥  
 अन्धद्रिस्त्रिदम्भोदवनलेम्बाङ्गिकादिशः ।  
 त्वन्प्रतापवलेरेता हसन्तीवाकरश्मिभिः ॥ ३६ ॥  
 अत्रोपशैलवनवीथिषु पुष्पशय्या  
 विद्याधरैर्विरचिताः पविर्णयन्ति ।  
 पार्श्वद्वयस्यपरिवृत्तपदान्समुद्रा-  
 द्यावृत्तमुग्धवनितापुरुषाहितानि ॥ ३७ ॥

### पञ्चदशाधिकशततमः सर्गः ११५

पार्श्वगा ऊचुः ।

अत्रोत्तमाशयलतावलयालयेषु  
 लीलाविलोलललनाः कलयन्ति गीतम् ।  
 उद्दामभावरसविस्मृतवासरेहा  
 विश्रम्य किन्नरगणाः कलकाकलीकम् ॥ १ ॥  
 एते हिमाद्रिमलयाचलविन्ध्यसह्य-  
 क्रौञ्चा महेन्द्रमधुमन्दरदुर्गुदायाः ।  
 दूरस्थिता दृशि सिताभ्रपटा वहन्ति  
 संशुष्कपर्णलवलाञ्छितलोष्टलीलाम् ॥ २ ॥

विभिन्ना अब्दाः अन्धवीचयश्च ये । शैलमान्द्यसौरभ्योपपाद-  
 कानि विशेषणानि ॥ २८ ॥ २९ ॥ अलकायाः कुवेरपुर्या अलकतां  
 कुन्तलतां गतान्प्राप्तान् ॥ ३० ॥ अत्रास्मिन्गन्धमादने अनि-  
 लान्कलय स्पृश ॥ ३१ ॥ नालिकेरतरुणां मल्लिकादिलतानां  
 च लास्येन कमाल्लब्धस्तन्मयतित्तगन्धः सुगन्धश्च ये । पुरा  
 पश्य ॥ ३२ ॥ पुष्पितं यदीशानस्य प्रमदवनं तत्रत्यकदलीक-  
 र्पूरसुरभीन्वारिदान्धुन्वानाः ॥ ३३ ॥ शुक्रशुक्रायन्ते इति वी-  
 रणस्तम्बोद्भूताव्यक्तध्वन्यनुकरणम् । अथवा विन्ध्यशुक्रैः सह  
 निर्गमनात्तद्वर्णैः शुक्रायन्ते हरितायन्ते ॥ ३४ ॥ शवरीणां  
 शरीरेषु परिधानकल्पनया शीर्षपर्णोत्करे मलयगिरौ पर्णपरि-  
 धानैः शवरेस्तनाराचैश्च पूर्णा अल्पावशेषमुगपक्षिगणा मलय-  
 वनाली नगरमिवाचरति नगरायते ॥ ३५ ॥ ३६ ॥ अत्रा-  
 स्मिन्प्रदेशे उपशैलवनवीथिषु रत्यर्थं विद्याधरैरुपरचिताः पुष्प-  
 शय्याः परिवर्णयन्ति सूचयन्ति । कस्माल्लिङ्गात्किं सूचयन्ति  
 तदाह—पार्श्वेति । समुद्रादलक्तकमुद्रासहितात्पार्श्वद्वयस्थात्परि-  
 वृत्तात्सम्यङ्निष्पन्नात्पदाल्लिङ्गात् । पुंसि रतिश्रान्ते सति अधोदे-  
 शाब्धावृत्तायाः मुग्धवनितायाः उपरि सुरतलक्षणानि पुरुषायि-  
 तानि पुष्पवदाचरणानि सूचयन्तीत्यर्थः ॥ ३७ ॥ इति  
 श्रीवासिष्ठमहारामायणतात्पर्यप्रकाशे निर्वाणप्रकरणे उत्त-  
 रार्धे चतुर्दशाधिकशततमः सर्गः ॥ ११५ ॥

अमी दूरालोकाव्यवहितमहावर्त्मनिचयाः

पुरः प्राकाराणां कुलशिखरिणो विभ्रति वपुः ।  
 विशन्तीरम्भोधि कलय लुलिता भान्ति सरितः  
 पटस्यान्तः सक्ताः प्रतनुसितसूत्रा इव दशाः ३  
 दशाशाः शैलानामुपरि परितः प्रावृत्तवना  
 वनश्यामाकाराः खगकलकलालापलपिताः  
 लतामुक्तैः पुष्पैर्ललितवनलेखामुजलता  
 हसन्त्यस्तै राजन्भववननिता भान्ति पुरतः ४

वर्णयन्तेऽत्र चतुर्दिक्षु वनानि गिरयो नगाः ।

नद्यः समुद्राः पवनपक्षिग्रामवनादयः ॥ १ ॥

हे उत्तमाशय अत्रास्मिन् गिरौ लीलासु विलोला आसक्ता  
 ललना येषां तथाविधाः किन्नरगणा उद्दामर्भावैः संचारिभावैः  
 रसैः संभोगशृङ्गाररसैश्च विस्मृता वामरेहा दिनचेष्टालक्षणः  
 कालो यैस्तथाविधाः सन्तो विश्रम्य कलाः काकल्यो यस्मिन्-  
 स्थाविधं गीतं कलयन्ति गायन्ति शृण्वन्ति च ॥ १ ॥ अत्यु-  
 न्नता अपि गिरयो दूरादृश्यमाना अल्पवद्भ्रान्तीत्याह—एते  
 इति । एते हिमाद्रिमलयाद्याः सिताभ्रपटाः शैला दूरस्थिताः  
 सन्तो दृशि प्रेक्षकदृष्टौ संशुष्कपर्णलवलाञ्छितानां लोष्टानां  
 लीलां साम्यं वहन्ति पश्य ॥ २ ॥ किंचामी कुलशिखरिणो  
 दूरादालोकनमालोकस्तस्मिन् अपारे परेषां व्यवहिता अन्तरा-  
 लदेशवर्त्मनिचया येषां तथाविधाः सन्तः परस्परसंलभतया  
 पठितो दृश्यमानाः पुरःप्राकाराणां वपुर्विभ्रति । तथा अम्भोधिं  
 विशन्तीः प्रवेशत्वरया च लुलिताः सरितः पटस्यान्तः सक्ताः  
 प्रतनुसितसूत्रा दशा इव भान्ति ॥ ३ ॥ हे राजन्, परितः  
 शैलानामुपरि प्रावृत्ता वना मेघा याभिस्ताः घना इव श्यामा-  
 काराः । खगानां कलकलालापा एव लपितानि यासां ताः ।  
 तथा लताभिर्मुक्तैः पुष्पैरुपलक्षिताः । ललिताः शोभमाना  
 १ विद्याधरोपरचिता इति पाठ आवश्यक इति व्याख्यातोनुमीयते.

तालीतमालवकुलाकुलतुङ्गशृङ्ग-  
मेकीकृताकृति वनं तरलं विभाति ।  
अभ्याहतं जलनिधेस्तरलैस्तरङ्गै-  
स्तीरान्तलमग्ननशैवलजालकल्पम् ॥ ५ ॥  
इतः स्वपिनि केशवः कुलमितस्तदीयद्विपा-  
मितोऽपि शरणार्थिनः शिखरिपत्रिणः शेरते ।  
इतोऽपि वडवानलः सह समस्तसंवर्तकै-  
रहो विततमूर्जितं भरसहं च सिन्धोर्वपुः ॥ ६ ॥  
एते जम्बूनदीतटा रविकरैराभान्ति हेमाखिल-  
ग्रामारण्यपुरस्थलीगिरिरुस्थाण्वग्रहारोच्चयाः ।  
ज्वालालीवलिताम्बरान्तरलिहोमुञ्चन्ति भासोभितः  
सर्वा भूमिपभूरिहैवममरासेव्यास्ति नो मानुषैः ॥ ७ ॥  
एते कदम्बवनकम्बलमम्बुदाभ-  
माभान्ति भास्करपथानुगता वहन्तः ।  
अस्याचलस्य वसुधेव तदं तवास्तु  
मा सूर्यरोधकनभस्थवनौघशङ्का ॥ ८ ॥  
एपोऽसौ मलयो लयोप्रलवलीवल्लीलसच्चन्दन  
स्फीतामोदमदाद्रसेन तरवोवक्त्रे क्रियन्ते त्रिभिः ।

वनलेखालक्षणा भुजलता यासां तथाविधा दश आशा दि-  
वास्ते भवनवनिता राज्ञीर्हसन्त्य इव पुरतो भान्ति ॥ ४ ॥  
ताल्यादिभिराकुलानि तुङ्गानि गिरिशृङ्गाणि यस्मिन्स्थविधम् ।  
दूराद्वप्रवद्रासमानेषु शैलेष्वेकीकृताकृति । पवनतरलं वनं जल-  
निधेस्तरलैस्तरङ्गैरभ्याहतं तीरान्तलमग्ननशैवलजालकल्पं वि-  
भाति । ईषदसमाप्तिद्योतकेन कल्पपा सादृश्यस्य गम्यमानत्वा-  
द्रम्यमानोपमा ॥ ५ ॥ शिखरिणः पर्वतास्तल्लक्षणाः पत्रिणः  
पक्षिणः शेरते स्त्रपन्ति । शीडो रुद्र । सिन्धोः समुद्रस्य वपु-  
र्विततं विस्तीर्णं लजितं बलवद्भरसहं बहुभारसहिष्णु अहो  
आश्चर्यमनुपममित्यर्थः ॥ ६ ॥ कश्चिदुत्तरदिशि प्रस्थितं विप-  
थितं प्रति मेरुमूले सौवर्णान्जम्बूनदीतटान्प्रदर्शयन्नाह—एते  
इति । हेमभूताः अखिला ग्रामादयो येषु तथाविधा एते  
जम्बूनदीतटा रविकरैर्व्याप्ताः सन्तः अभितः आभान्ति ।  
ज्वालालीवलिताम्बरान्तरलिहः सन्तः अभितो भासो मुञ्चन्ति ।  
हे भूमिप, इह एवभूता सर्वा भूः अमरैर्देवैरासेव्या उपभोक्तु  
योग्यास्ति मानुषैर्नो आसेव्येत्यर्थः ॥ ७ ॥ अस्याचलस्य अम्बु-  
दाभं कदम्बवनकम्बल वहन्तो भास्करपथानुगता एते अधि-  
त्यकाप्रदेशा आभान्ति । अतः एषु प्रदेशेषु तव वसुधेव इव-  
मपि तटमिति बुद्धिरस्तु । सूर्यरोधका नभस्था घनौघा एते  
इति शङ्का मास्त्वित्यर्थः ॥ ८ ॥ अपरो दक्षिणदिक्प्रस्थिताय  
विपथिते मलयादि वर्णयन्दर्शयति—एष इति । एष समीपे  
दृश्यमानो मलयोऽसौवेवंप्रभावः । यस्य अग्राभिः श्रेष्ठाभिर्ल-  
वलीवल्लीभिर्लगतां चन्दनानां स्फीतामोदमदादन्येऽपि तरवो  
रसेन चन्दनीभूतास्त्रिभिरपि देवैर्मनुष्यैरसुरैश्च वक्त्रे मुखपद्मे  
अलय इव तिलकीक्रियन्ते । किंचासादामोदमदात्सज्वाल

सज्वालोद्दहनाक्षसंस्थितकपोलोष्मोदयोत्ताण्डवे  
अङ्गुष्ठाङ्गुलिभिर्यथोष्णककणास्तप्ता यथा योपिताम्  
एपोऽन्विधौतकलधौततटाधिरूढ-  
भोगीन्द्रभोगपरिवेष्टितचन्दनोऽगः ।  
विद्याधरीवदनपङ्कजदीप्तिपुञ्ज-  
हेमीकृताखिलशिलो मलयाभिधानः ॥ १० ॥  
कूजत्कुञ्जकटोरगह्वरनदीकृत्कारवत्कीचक-  
स्तम्भाडम्बरमूकमौकुलिकुलः क्रौञ्चाचलोऽयंगिरिः  
एतस्मिन्प्रवलाकिनां प्रचलतामुद्वेजिताः कूजितै-  
रुद्वेहन्ति पुराणरोहणतरुस्तम्भेषु कुम्भीनसाः ॥ ११ ॥  
कोमलकनकलतालय-  
विलसितललनाविलोलवल्लयकृतम् ।  
श्रवणरसायनपानं  
विततमिहाकर्णयास्य तटे ॥ १२ ॥  
करिकरटगलितमदजल-  
वलितश्चलवीचिचञ्चरीकचयैः ।  
चर्वित एष कदर्थित-  
इव कणनिकरो विरौति वारिनिधौ ॥ १३ ॥

ऊर्ध्वो ज्वलनः अक्षे तृतीयनेत्रे संस्थितो यस्य तथाविधस्य  
रुद्रस्य कपोलयोरुष्मोदयो यस्मिन्स्थविधे उत्कृष्टे ताण्डवे प्रसक्ता-  
स्तप्ताः यथोपपन्ना उष्णककणाः स्वेदबिन्दवो यथा योपितां  
रतिश्रमजाः स्वेदविन्दवः शिशिरतरास्तथा क्रियन्ते एवंप्र-  
भावोऽयमित्यर्थः ॥ ९ ॥ अन्विधौतैर्धौतेषु कलधौतं सुवर्णं  
स्तम्भेषु तटेष्वधिरूढाः प्रादुर्भूता भोगीन्द्राणां भोगैः कवैः  
परिवेष्टिताश्चन्दनवृक्षा यस्मिन्स्थविधः । तथा विद्याधरीणां  
वदनपङ्कजदीप्तिपुञ्जैर्हेमीकृता अन्या अप्यखिलाः शिला यस्य  
तथाविध एष पुरोवर्ती अगो मलयाभिधानः । मा लक्ष्मीर्ली-  
यते अस्मिन्नित्यन्वर्थनामेत्यर्थः । ‘ड्यापोः’ इति ह्रस्वः ॥ १० ॥  
कूजन्तः कुञ्जानां कटोराणां शिलाकटकादिप्रदेशानां गह्वराणां  
नदीनां कृत्कारास्तालध्वनिभेदास्तद्वन्तो ये कीचकस्तम्भास्तेषां  
गीताडम्बरेण तच्छ्रवणासक्त्या मूकं निःशब्दं मौकुलिनां मुकु-  
लनिवासिनां भ्रमराणां कुलं यस्मिन्स्थविधः क्रौञ्चाचलनामायं  
गिरिः । एतस्मिन् गिरी प्रचलतां प्रकृष्टाः वलाकिनो बलाका-  
वन्तो नीलमेघाः प्रिया येषां मयूराणां तेषां कूजितैरुद्वेजिताः  
कुम्भीनसाः सर्पजातिभेदाः पुराणं चिरंतनं रोहणं प्रादुर्भावो  
येषां तथाविधानां सकोटरजीर्णतरूणां स्तम्भेषु मध्यकाष्ठेषु  
उद्वेहन्ति अधिरुह्य भोगसंकोचेन निलीयन्त इत्यर्थः ॥ ११ ॥  
हे राजन्, इहास्य क्रौञ्चस्य तटे कोमलकनकलतारचिते आलये  
निकुञ्जे कान्तेन सह विलसितानां ललनानां रतिविलोलैर्वल्लयैः  
कृतं राशि श्रवणयो रसायनपानप्रायं विततं सिंजितमाकर्णय  
॥ १२ ॥ करिणां करटभ्यो गण्डस्थलेभ्यो गलितैर्मदजलैर्व-  
लितो मिश्रित इति हेतोश्चलवीचिषु चञ्चरीकचयैर्भ्रमरसमूहैश्च-  
र्वित इव वारिनिधौ कणनिकरो विरौति रोदितोत्प्रेक्षा ॥ १३ ॥

पश्यामलेन्दुरामृत-

नवनीतशरीरमुन्दरीवलितः ।

पितुरुत्सङ्गे कुरुते

जललीलां क्षीरवारिनिधौ ॥ १४ ॥

नृत्यन्ति मत्तकलकोकिलकाकलीकाः

पश्यामले मलयसानुनि बालबल्लयः ।

लोलालिजालनयनारुणपत्रपाणि-

पुष्पा मधूत्सवविलासविशेषवत्यः ॥ १५ ॥

वंशानां हृदि पर्वनेषु जलधौ तोयार्थिनीनां तु ये

शुक्तीनां हृदये विशन्ति समये वर्षाभसां बिन्दवः ।

ते मुक्ताफलतां व्रजन्ति करिणां कुम्भेषु वान्यद्भवेत्

शुद्धौ मौक्तिकवत्स्युरुत्तमगुणा एतास्त्रिधा जा-

तयः ॥ १६ ॥

शैलेभ्यो पुरुषेऽवनौ जलधरे भेके शिलायां गजे

नानाकारधरा भवन्ति मणयः कर्माणि तेषां विभो ।

ह्लादोच्चाटनमारुणज्वरभयभ्रान्तिप्रकाशान्धता-

खेदोत्तापनभूनभोगतिदृशो नाशो विधानं तथा ॥ १७ ॥

वातायनोद्वर्गवाक्षकवादकक्षा-

द्वाराननैरिह पुराण्युदिते पठन्ति ।

श्वभ्राभ्रकन्दरदरीवनवणुरभ्र-

वर्गेण मन्दर इवामृतसिन्धुमिन्दुम् ॥ १८ ॥

अन्धेध्वलं प्रतिबिम्बचन्द्रे दर्शयन्नुपेक्षते—पश्येति । हे राजन्,

अमलेन्दुः अमृतं अमृतमथनजं यन्नवनीतं तादृशशरीरस्ता-

दृशशरीराभिर्नक्षत्रमुन्दरीभिर्वलितः सन् क्षीरवारिनिधौ प्रति-

बिम्बितः पितुरुत्सङ्गे जललीलां जलकोठां कुरुते । पश्येदं

कौतुकमित्यर्थः ॥ १४ ॥ अपरः कश्चिन्मलये लतानृत्यं दर्श-

यति—नृत्यन्तीति । लोलालिजालनयना अरुणपत्रपाणिषु

पुष्पाणि यासां ताः । मधूत्सवविलासैः परागैर्विशेषवत्यो विशे-

षकवत्यः ॥ १५ ॥ कश्चिन्नानुत्तमान्मुक्ताकरांस्तेपूनमगुणमुक्ता-

फलोत्पत्तिं च वर्णयति—वंशानामिति । पर्वतेषु । वंशानां

वेषुभेदानां हृदि काण्डच्छिद्रे । तथा जलधौ तोयार्थिनीनां

शुक्तीनां हृदये च स्वातिसमये ये वर्षाभसां बिन्दवो विशन्ति

ते मुक्ताफलतां व्रजन्ति । अन्यतृतीयं तु मुक्ताफलं करिणां

गन्धहस्तिनां कुम्भेषु भवेत् । एषा मुक्तरूपाणां मुक्ताफलानां

एतास्त्रिधा प्रसिद्धा जातयः स्थानशुद्धौ मौक्तिकस्थौल्यप्रकर्षव-

द्गुणतोऽप्युत्तमगुणा भवन्तीत्यर्थः ॥ १६ ॥ एवं रत्नानामप्या-

करभेदेनोत्पत्तिं गुणक्रियावैविध्यं च रत्नशास्त्रे प्रसिद्धमित्याह—

शैले इति । तेषां यथायोगं कर्माणि शृणु । ह्लादस्तापशान्तिः ।

शत्रूणामुच्चाटनं मारणम् । ज्वरः भयं भ्रान्तिः अन्धता खेदः

उत्तापनं चेति । रत्नस्वामिनो व्यवहितविप्रकृष्टार्थप्रकाशो भू-

गतिर्वैरुगमनशक्तिर्भूमौ निमज्ज्य गमनशक्तिर्वा नभोगतिः

प्रसिद्धा अतीतानागतदर्शनं व्याधिदुर्भिक्षादिनाशः परप्रयुक्तवि-

पतच्छङ्गे हरति पवनः किञ्चिद्विभुसुर्भूमीभि-

र्दष्टोन्साहश्चकितचकितं गुग्गुलिजालनयनभिः ।

प्रालेयाद्रेः प्रतिनटवनं प्रोत्पन्नप्रसूतं

वज्रस्तम्भो गगनकुललोचनलम्प्य ॥ १९ ॥

गङ्गातर्कहिमसीकरशान्तलानि

विद्याभ्रगन्धुपितचारुशिलातलानि ।

पुष्पाभ्रसंवलितपुष्पितकाननानि

राजन्विलोक्य महेन्द्रगिरिस्तटानि ॥ २० ॥

देशान्तरेषु वितनानि वनान्तर्गणि

पुष्पखलान्युपवनान्यथ पत्तनानि ।

तीर्थेषु पूतभुवनानि जलानि दृष्ट्वा

दौर्भाग्यभीतिरपयाति जवानुविद्धा ॥ २१ ॥

शृङ्गाणि पूरितदिगन्तरमण्डलानि

श्वभ्राभ्रकन्दरनिकुञ्जकुलाकुलानि ।

ओमोपमान्यपि च वारिधिकुण्डलानि

दृष्ट्वा गलन्ति कुक्कृतानि बृहत्तराणि ॥ २२ ॥

रम्याश्चन्दनवीथयो हि मलये विन्ध्ये मदान्धा गजाः

कैलासे नृप पादजाति कनकं चन्द्रं महेन्द्राचले ।

दिव्याश्चोपधयस्तु पारशिखरं सर्वत्र रत्नानि वै

सन्त्यन्धानुबदेप जीर्णसदनं व्यर्थं जनो जीयते २३

पकुलायश्चादिप्रतिविधानं चेत्यर्थः । वार्थं तथावचः ॥ १७ ॥

अपरः कश्चिदिन्दुद्वये प्रहर्षप्रवृत्तं नगरे वातायनादिजनघातं

मन्दरे श्वभ्रादिघातं चोपमेयोपमानभावेनोपेक्षमाणश्चन्द्रस्तवपा-

ठवनेनोपेक्षते—वातायनेति । इहास्मिन्नेव पुराणि कर्तृणि

इन्द्रा उदिते सति वातायनोद्वर्गदिलक्षणेनानेर्मन्दरो गिरिः

श्वभ्राभ्रकन्दरदरीवनवेषुनां रन्ध्रवर्गेणैव अमृतमसुभूमिन्दुं

पठन्ति स्तुवन्तीत्युपेक्षा ॥ १८ ॥ हिमाद्रिन्तरेभ्योऽत्रोत्पन्नं

पवनकृतशृङ्गहरणवनेन भूम्युत्थिताकाशपातालोत्तोलनस्तम्भवनेन

चोपेक्षमाणः कश्चिदाह—एतदिति । गगनस्य सुतलम्य च

गुरुत्वाधिक्यपरीक्षार्थमुत्तोलनावेव ॥ १९ ॥ २० ॥ पुष्पनम-

देशवनतीर्थादिदर्शनस्य दौर्भाग्यनिवृत्तिर्महाफलमस्तीत्याह—दे-

शान्तरेष्विति । जवानुविद्धा घटिता द्रुतमपयार्ताति यावत्

॥ २१ ॥ श्रीशैलादिशृङ्गाणि । साधुजनपूरितानि दिगन्तराणि ।

तीर्थकूपवाण्यादि श्वभ्राणि । हिमवदादीनामभ्रयुक्तानि कन्दराणि

चम्पकारण्यादीनि । निकुञ्जकुलैराकुलानि । ओमोपमानि नि-

मैलानि वारिधिकुण्डलानि सेतुबन्धादीतीर्थानि दृष्ट्वा प्राणिनां

कुक्कृतानि पापानि बृहत्तराणि ब्रह्महत्यादीन्यपि गलन्ति न-

श्यन्ति ॥ २२ ॥ तत्तदुत्तमवस्तुशालिनां कुलशैलानामदर्शने

नृणां नेत्राणां वैयर्थ्यं ग्लेशयेनाह—रम्या इति । हे नृप,

पादजातिश्रेष्ठं कनकं चन्द्रं गिरिधातुविशेषः । तुषारशिखरे

हिमवति । सर्वत्रानुपेक्षितेषु च रत्नानि सन्ति । एवं सत्येष्वेव

भाग्यहीनो जनस्तापान्प्रसन्नश्चासावाखुर्मूपकश्च तद्वज्जीर्णे स-

सोन्नतं जगदिवोस्तटाकं  
वारिणा विवर्लितं तिमिरेण ।  
प्रस्फुरन्ति च युगान्त इवैता  
विद्युतः शफरिका इव लोलाः ॥ २४ ॥  
सावश्यायाश्याननीहारधारा  
धारोद्गारान्वारिदान्मादयन्तः ।  
शीतानीतोद्दामरोमाञ्चचर्चाः  
प्रोद्यच्छब्दं वान्त्यहो वर्षवाताः ॥ २५ ॥  
हा वाति नीलजलदप्रसरानुसारी  
वातः किरन्विटपिपल्लवपुष्पगुच्छान् ।  
धीरोत्करदुमवनान्तरचारचारु-  
रासारसीकरकदम्बकसारसारः ॥ २६ ॥  
मारुताः सुरतक्रान्तक्रान्तानिःश्वसितैरिमे ।  
वहन्ति वृद्धिं गन्धं च लवं स्वर्गादिव च्युताः ॥ २७ ॥  
कुवलयकुवलयविकचन-  
कुसुमलताविदलनोद्यता मृदवः ।  
घनपटपाटनपटवो  
विधुतोपवना वहन्त्यमी पवनाः ॥ २८ ॥  
संध्याभ्रलेशानुपयन्ति वाता  
नभस्तले कोमलकम्पनेन ।  
नृपाङ्गणे पुष्पविचित्रलेखा-  
नुवासिते भृत्यवरा इवैते ॥ २९ ॥

दने व्यर्थं जीर्यते । आश्चर्यमित्यर्थः ॥ २३ ॥ सजलदास्तिमि-  
रावृता दिशः कश्चिद्रूपयति—सोन्नतमिति । मेघतिमिरेणा-  
वृता एता दिशो युगान्ते वारिणा विवर्लितं सोन्नतमन्तरिक्षलो-  
कपर्यन्तं पूर्णं जगदेव एकतटाकभूतमिव प्रस्फुरन्ति । तत्र  
लोला विद्युतस्तस्मिस्तटाके शफरिकाः क्षुद्रमत्स्या इव प्रस्फु-  
रन्ति ॥ २४ ॥ स्वयं सावश्यायाः सहिमाः भूम्यादौ च श्यानाः  
शोषणेन तनूकृता नीहारधारा यैः धारा उद्गिरन्तीति धारोद्गारा-  
स्तथाविधान्वारिदान्मादयन्तो मत्तान्कुर्षणाः । शीतस्पर्शेन  
आनीता जनानामुद्दामरोमाञ्चचर्चा यैस्तथाविधा वर्षवाताः  
प्रोद्यच्छब्दं यथास्यात्तथा वान्ति । अहो इत्याश्चर्यं ॥ २५ ॥  
नीलजलदप्रसरानुसारी अङ्कुरदुमवनान्तरचारेण चारुः सौग-  
न्ध्यादिगुणवान् आसारसीकराणां कदम्बकैर्निकुरम्बैः सारादपि  
सारो धीरो वातो विटपिनां पल्लवपुष्पगुच्छान्किरन्सन् वाति ।  
हा इति शीतार्तस्य विरहिणो वा खेदोक्तिः ॥ २६ ॥ स्वर्गा-  
च्युताः जीवाः पूर्वपुण्यवासनालवमिव ॥ २७ ॥ कुवलये भू-  
मण्डले यानि कुवलयान्युत्पलानि तेषां विकचने विकासे ।  
तथा कुसुमलतानां विदलने मुकुलपुटभेदने च उद्यता इति  
सुगन्धयः । घनलक्षणानां पटानां पाटने पटव इति शीताः  
अमी पवना वहन्ति ॥ २८ ॥ एते वाता नभस्तले संध्याभ्रले-  
शान् कोमलकम्पनेन मन्दचालनेनोपयन्ति । यथा पुष्पाणां  
विचित्रलेखाभिरनुवासिते नृपाङ्गणे भृत्यवराः पुष्पाण्यनुपम-  
द्रन्तः संचरन्ति तद्वदित्यर्थः ॥ २९ ॥ कुसुमानामिव गन्धो

कचित्कुसुमगन्धयः कमलवर्गगन्धाः कचि-  
त्कचित्कुसुमवर्षिणो ललितकेसरासारिणः ।  
कचिच्च हिमपाण्डवो हरितपीतलश्यामला  
वहन्ति शिखरानिलाः सुरतमन्दधर्मच्छिदः ३० ॥  
कचिदुंकारकांकारैरङ्गारनिकरान्करैः ।  
किंकरैर्विकिरत्यको मूर्खसंसर्गवानिव ॥ ३१ ॥  
नररसायनतृप्तिविमुक्तया  
प्रमदया मदयापितलज्जया ।  
उपगते वपुषा न विषह्यते  
विषविमूर्च्छनयेव समायता ॥ ३२ ॥  
वलिततामरसा मृदुशीकराः  
शशिकरोत्करवीचिविभेदिनः ।  
सदहना इव तापमयाः पुरो  
विरहिणीषु वनावनिवायवः ॥ ३३ ॥  
इह हि पूर्वपयोधितटावटे  
विकटपत्रपटाः कटकीतटाः ।  
नवमदासवयौवनसंश्रयाः  
कलय यान्ति कथं शबरस्त्रियः ॥ ३४ ॥  
नवरसासवसारनिशागम-  
क्षयभयातुरचित्ततयाङ्गना ।  
त्यजति कान्तमियं न मनागपि  
द्रुतमितो वलितेव पुरोऽहिभिः ॥ ३५ ॥

येषाम् । उपमानपूर्वपदत्वादित् । कचित्कमलवर्गाणां गन्ध  
इव गन्धो येषाम् । हिमैः पाण्डवः हरितपीतलश्यामलैर्गिरि-  
धातुभिस्तद्वर्णाः शिखरसबन्धिनोऽनिलाः सुरते मन्दानां आ-  
न्तानां घर्मान्मुच्छिदो वहन्ति ॥ ३० ॥ किंकरैः सेवकवदा-  
ङ्गारिभिः सूर्यकान्तमणिभिर्गुहादौ दह्यमानानां प्राणिनां हुं-  
कारैः कांकारैराकन्दनशब्दैश्चोपलक्षितानङ्गारनिकरान्करैर्विकि-  
रति प्रक्षिपति ॥ ३१ ॥ नरः पुरुषस्तल्लक्षणं यराङ्गमास्वाद्यं  
रसायनं तद्विषये तृप्तिविमुक्तया अतृप्तया अतएव मदेन या-  
पितलज्जया अपनीतत्रपया प्रमदया वपुषा उपगते आलिङ्गिते  
पुरुषे सुरतोपरमाय । आवश्यककार्यान्तरोपवर्णनलक्षणा समा-  
यता वञ्चनोक्तिर्विषविमूर्च्छनया प्रयुक्ता स्वमृतिरिव न विष-  
ह्यते इत्यर्थः ॥ ३२ ॥ तामरसवलनादिप्रयुक्तसर्वगुणसंपन्ना  
अपि वनावनिवायवो विरहिणीषु सदहना इव दाहकारिण इ-  
त्यर्थः ॥ ३३ ॥ हे राजन्, इह पूर्वपयोधितटलक्षणे अवटे  
निम्नदेशे कटक्यः शबरजातिप्रसिद्धकांस्यादिकटकास्तद्वन्वितप्र-  
कोष्ठतटाः । विकटानि निर्गुण्डीपत्राण्येव परिधानपटो यासाम् ।  
नवो मदासवो यस्मात्तथाविधस्य यौवनस्य संश्रयाः शबरस्त्रियः  
कथं यान्ति तद्गमनविलासं कलय पश्य ॥ ३४ ॥ इयमङ्गना  
नवः सुरतरसो यस्मात्तथाविध आसवसारः समदसंभोगो  
यस्मिस्तथाविधस्य निशागमस्य क्षयाद्यद्भयं तदातुरचित्ततया  
द्रुतं सार्द्रभावं कान्तं मनागपि न त्यजति । इतः पुरो दृश्य-



प्रभाततृप्तमुखरैर्दिवसैर्गिव नर्जिता ।  
 हृद्येव स्फुटिता नारी निर्लीना दयितोरसि ॥ ३६ ॥  
 प्रोत्फुल्लकिशुकंपा  
 दक्षिणजलधेस्तदंऽत्र वनराजी ।  
 ज्वलितेव जलतरङ्गः  
 पौनःपुन्येन सिच्यतेऽम्बुधिना ॥ ३७ ॥  
 अस्या निर्यान्त्यनिलै-  
 र्धूमा इव कृष्णकेसराम्बुधराः ।  
 अङ्गारा इव कुसुमा-  
 न्युपशान्ताङ्गारवच्च स्वगभृङ्गाः ॥ ३८ ॥  
 ईदृश्येव विलोक्य  
 वनराजी सत्यवह्निना ज्वलिता ।  
 गिरिशिरसि तूत्तरस्यां  
 दिशि दूरे ध्रुयते च खे पवनैः ॥ ३९ ॥  
 क्रौञ्चाचलस्य भुवि मन्थरमेघचक्र-  
 गम्भीरताररवर्नतितवर्हिणीयम् ।  
 पश्योत्थितं तुमुलमाकुलवर्षवात-  
 व्याधूतपुष्पफलपल्लवकाननीयम् ॥ ४० ॥  
 अस्ताचल विकटकाञ्चनकूटकोटि-  
 संघट्टनस्फुटितजर्जरचारुसंधिः ।  
 खर्वे रथः पतति स स रवेः सचक्र-  
 चीत्कारतारतरकूवररास एषः ॥ ४१ ॥

माना अहिभिर्वलिता चन्दनलतेव सेत्यर्थः ॥ ३५ ॥ ३६ ॥ ज्वलितेवेति पुनःपुनः संके हेतुप्रेक्षा ॥ ३७ ॥ अस्याः प्रफुल्लकिशुकवनराजेः सकाशाद्धूमा इव कृष्णाः केसरा ऊर्ध्व-  
 भागा येषां तथाविधा अम्बुधरा धूमा इव निर्यान्ति । एवं किशुककुसुमान्यङ्गारा इव निर्यान्ति । स्वगाश्च भृङ्गाश्च उपशा-  
 न्ताङ्गारवच्च निर्यान्ति । पश्येति पूर्वोक्तार्थे उपपत्तिः ॥ ३८ ॥ कल्पितज्वलनां वनराजि दर्शयित्वा यथार्थज्वलनां तामुत्त-  
 रतो दर्शयति—ईदृश्येवेति । पवनैः खे ध्रुयते कम्प्यते च ॥ ३९ ॥ हे राजन्, क्रौञ्चाचलस्य भुवि मन्थरस्य मन्दगतेमे-  
 घचक्रस्य गम्भीरताररवर्नतितं वर्हिणीयं वर्हिसमूहो यस्मिन्-  
 थाविधमाकुलवर्षवातव्याधूतपुष्पफलपल्लवमुत्थितमुन्नतं कान-  
 नीयं वनसमूहं पश्य ॥ ४० ॥ स एष रवेः रथः अस्ताचले  
 विकटो विषमो यः काञ्चनमयः कूटः ऽङ्गं तत्कोटौ संघट्टनेन  
 स्फुटिता जर्जरश्चारुसंधयो यस्य तथाविधः सन् सचक्रचीत्कार-  
 स्तारतरः कूवरस्य रासो ध्वनिर्यस्य तथाविधः सन् खर्वे निम्न-  
 देशं पतति स अवतरति किलेखौनत्यातिशयोक्तिः ॥ ४१ ॥  
 भुवनलक्षणस्य भवनस्य गृहस्य प्राकारभूते अद्री मान-  
 सोत्तरपर्वते उदयगिरिशिखरे निशाकरश्चन्द्रस्तल्लक्षणं भेरुकं  
 माङ्गलिकं तरुविशेषं पुष्पं देशविशेषे प्रसिद्धं तच्च मङ्गलसूच-  
 कत्वादमङ्गलान्मालिन्याद्रीतं परितो भासां विकसितमभूत् ।  
 तथाविधमप्यदःपुष्पममङ्गलकारिणा विधिना प्रेरितो मलं कलङ्क-

भुवनभवनप्राकारेद्री निशाकरभेरुकं  
 परिविकसितं भासां मलालिङ्गपाश्रितः ।  
 तदिह जगतां वस्तु श्रेष्ठं न किञ्चन विद्यते  
 विधिरुपहतः कुर्यान्नो यन्क्षणेन कलङ्कितम् ॥ ४२ ॥  
 त्रिभुवनहरादृहासो  
 भुवनमहाभवन एष मङ्गोलः ।  
 क्षीरसलिलावपूगे  
 गगनाब्धेश्चान्द्र आलोकः ॥ ४३ ॥  
 स्पृष्टप्रदोपमयमन्दरमथ्यमान-  
 चन्द्रार्णवोलसितदुग्धतरङ्गभङ्गः ।  
 पश्य प्रभापटलकैः परिपूरिताङ्गीः  
 पूरैरिवोप्रसरितः प्रसरद्गिराशाः ॥ ४४ ॥  
 एते पतन्त्यनुलतालकगललोल-  
 वेतालवालवलिता निशि गृह्यकौघाः ।  
 हूणेश्वरस्य नगराणि निरस्तशान्ति  
 स्वस्तिश्रवादिविकलानि बलेन भोक्तुम् ॥ ४५ ॥  
 तावद्विभाति गगने परिपूर्णचन्द्रो  
 यावद्वधूवदनमेति न सद्य बाह्यम् ।  
 अभ्युद्गतेऽङ्गणनभस्यवलाननेन्दो-  
 विन्दोः सिताभ्रशकलस्य च को विशेषः ४६  
 वृद्धानि चन्द्रांश्चुनवाम्बराणि  
 गङ्गाधनिर्धूतशिलान्यमूनि ।

स्तल्लक्षणः अलिरुपस्थित एव । तदेव सति इह भुवने तत्तादृशं  
 जगतां मध्ये श्रेष्ठं वस्तु किञ्चन न विद्यते यद्वस्तु उपहतो विधिः  
 क्षणेन कलङ्कितं न कुर्यात् । भुवनस्पृष्टशतो गिरिशिखरनभः-  
 स्थस्य चन्द्रम्यापि यत्रेदृशी दशा तत्र किं वाच्यमन्यसेत्यर्थः ॥ ४२ ॥  
 चन्द्रप्रकाशं सर्वतः प्रसृतं त्रधा उपप्रेक्षते—त्रिभुवनेति । एष  
 गगनाब्धेश्चान्द्र आलोकः प्रदोपकाले नृत्यन्त्रिभुवनहरस्य त्रै-  
 लोकीयसंहारिणो रुदस्यादृहासः । अथवा भुवनलक्षणं महाभवने  
 मङ्गोलः सुधालेपः । अथवा क्षीरलक्षणस्य सलिलस्यावदानः  
 पुरोऽवपूरः ॥ ४३ ॥ संध्याधातुरागैः स्पृष्टेन प्रदोपमयेन  
 मन्दरेण मथ्यमानो यश्चन्द्रलक्षणः क्षीराणवस्तुलसितदुग्धत-  
 रङ्गभङ्गप्रायैः प्रसरद्भिः प्रभापटलकैः उग्रः शिवस्तद्विस्तृष्टाया  
 गङ्गासरितः प्रसरद्भिः पूरैरिव परिपूरिताङ्गीः आशा दिशः पश्य  
 ॥ ४४ ॥ हे अनुल निरुपम, तालवत्करालैर्वेतालवालैर्वलिताः  
 सहिता एते गृह्यकौघा निशि निरस्तशान्तिकर्मस्वस्तिवाचनम-  
 ङ्गलाचरणानि अतएवोत्पातैर्विकलानि हूणेश्वरस्य लट्ठिर्गन-  
 राणि तत्स्थान् जनान् भोक्तुं पतन्ति गच्छन्ति ॥ ४५ ॥  
 सद्यनो बाह्यमनावरणमङ्गणदेशं वधूवदनं न एति । बाह्याङ्गण-  
 नभसि अवलाननेन्दौ निर्गमनेनाभ्युद्यते सति तत्सौन्दर्यनिर-  
 स्तशोभस्येन्दोः सिताभ्रशकलस्य च को विशेषो न कश्चिदिति  
 कामुकोक्तिः ॥ ४६ ॥ चन्द्रकरव्याप्तानि हिमवच्छिखराणि  
 कश्चिद्वर्णयति—वृद्धानीति । वृद्धिरत्र दैर्घ्यम् । तुषारशैलेश्वरो

हिमाततान्युग्रलताजटानि  
तुषारशैलेश्वरमस्तकानि ॥ ४७ ॥  
स एष मन्दारवनावतंसो  
दोलाप्सरोगेयविसारिवातः ।  
कचिन्मणिद्योतविचित्रचित्रः  
संदृश्यते व्योमनि मन्दराद्रिः ॥ ४८ ॥  
प्रोन्निद्रनीरन्ध्रशिलीन्ध्रसान्द्रः  
पुष्पाव्यर्धपात्रध्रमहामहीध्राः ।  
सान्द्राध्रनिर्हार्दगभीरकुक्षौ  
सर्क्षान्तरिक्षश्रियमुद्रहन्ति ॥ ४९ ॥  
इतः स कैलासगिरिगंरीयसा  
प्रभाप्रवाहेण मितेन यस्य खम् ।  
शंभोरिवाभाति सुतस्य कुट्टिमं  
चन्द्रोऽपि च क्षीरसमुद्रगो यथा ॥ ५० ॥  
स्थाणूनां छिन्नशाखानां मृन्मयानां च वासवः ।  
संधत्ते पश्य दूराणां वातैर्मुक्तशिखा इव ॥ ५१ ॥  
एते कदम्बकुलकुन्दसुगन्धिवाता  
लिपन्ति मांसलतया मकरन्दवृष्टेः ।

प्राणं घनैः परिमलैरलिजालनीला  
व्यालोड्य मेघपटलैः खमिवाभ्रकायाः ॥ ५२ ॥  
उन्निद्रकुङ्कलदलासु वनस्थलीषु  
सच्छायशाद्वलघनेषु च जङ्गलेषु ।  
ग्रामेषु संततफलद्रुमसंकुलेषु  
लक्ष्मीः स्वयं निवसतीव निवासहेतोः ॥ ५३ ॥  
वातायनागतलतावृतसौधकोश-  
कोशातकीकुसुमकेसरमाहराद्रिः ।  
आगुल्फकीर्णमुकुलाजिर एष वातै-  
र्ग्रामो विभाति नगरं वनदेवतानाम् ॥ ५४ ॥  
उन्निद्रामलचम्पकद्रुमलतादोलविलोलाङ्गनाः  
कूजभिर्झरवारयः परिसरप्रोन्निद्रतालद्रुमाः ।  
उत्फुल्लोड्ज्वलमञ्जरीसितलतागेहोलसद्वर्हिणः  
पर्यन्तोन्नतसाललम्बजलदा रम्या गिरिग्रामकाः  
वातालोलविचित्रपत्रलतिकासंपूर्णनीलस्थलाः  
कूजलावककोककुक्कुटघटागायत्पुलिन्दाङ्गनाः ।  
वालाव्याकुलतर्णका दधिमधुक्षीराज्यपानोड्ज्वलाः  
कस्येवामृतमण्डपा विरचिता रम्या गिरिग्रामकाः ॥ ५६ ॥

इत्यार्षे वासिष्ठमहारामायणे वा० मो० नि० उ० अवि० वि० विपश्चिदनुचरकृतपदार्थवर्णनं नाम पञ्चदशाधिकशततमः सर्गः ॥ ११५ ॥

हिमवांस्तस्य मस्तकानि शिखराणि ॥ ४७ ॥ दोलाः प्रेङ्गास्त-  
दारूढानामप्सरसां गीतानि विसारयति तच्छीलो वातो यस्य ।  
अत्युन्नतत्वाद्योमनि संदृश्यते ॥ ४८ ॥ प्रोन्निद्राणि नीरन्ध्राणि  
पुष्पभरितानि यानि शिलीन्ध्राणि तान्येव सान्द्रपुष्पाव्यर्धपा-  
त्राणि धारयन्ति तथाविधा ये महान्तो महीध्राः पर्वताः सान्द्रै-  
रध्रनिर्हार्दगभीरायां कुक्षौ द्रोणीप्रदेशे सर्क्षं ऋक्षैर्नक्षत्रैः सह  
वर्तमानं यदन्तरिक्षं तच्छ्रियमुद्रहन्ति धारयन्ति ॥ ४९ ॥  
इत उत्तरतः स प्रसिद्धः कैलासगिरिर्दृश्यताम् । कीदृशः । यस्य  
गंरीयसा प्रभाप्रवाहेण मितेन व्याप्तेन खमाकाशमधोभागे  
शंभोः सुतस्य स्कन्दस्य मुक्ताचूर्णनिर्मितं क्रीडागृहकुट्टिममिव  
आभाति । ऊर्ध्वभागे तु चन्द्रोऽपि क्षीरसमुद्रगस्तन्मग्नो यथा  
तथा आभाति ॥ ५० ॥ हे राजन्, कौतुकी वासवः कुठारै-  
रिच्छन्नशाखानां स्थाणूनामग्निना छिन्नच्छद्यादिशाखानां मृन्म-  
यानां कुड्यादीनां च परस्परदूराणामपि वृष्टिसेकेनोभयत्राप्य-  
ङ्कुरोपजननान्मुक्तशिखा इव निर्माय वातैः परस्परमथनायेव  
सधत्ते पश्य ॥ ५१ ॥ तथा एते कदम्बकुलैः कुन्दैश्च सुग-  
न्धयो वाता मकरन्दवृष्टेर्हेतोस्तत्पानेन मांसलतया अलिजाल-  
नीला अभ्रकायाश्च भूला सर्वाणि परिमलानि व्यालोड्य मेघप-  
टललक्ष्णैः खमिव घनैः परिमलैर्जनानां प्राणच्छिद्रमपि लि-  
म्पन्ति पश्येत्यर्थः ॥ ५२ ॥ वर्षतौ वनस्थत्यादिषु चतुर्षु  
स्थानेषु खनिवासहेतोः शोभातिशयस्य दर्शनादिव निवसति

॥ ५३ ॥ एष पुरोवर्ती ग्रामो वातायनद्वारा आगताभिरन्तः-  
प्रविष्टाभिरथांकोशातकीलताभिरावृतेषु सौधकोशेषु कोशातकी-  
कुसुमानि तत्केसरांश्चाहरद्भिर्वातैः आगुल्फं कीर्णानि कुसुमानि  
यत्र तथाविधान्यजिराण्यङ्गणानि यस्मिन्स्थविधः सन् वनदे-  
वतानां नगरं विभाति ॥ ५४ ॥ उन्निद्राणां पुष्पितानाममल-  
चम्पकद्रुमाणां लतादोलासु विलोलाः क्रीडन्त्यः अङ्गना येषु ।  
तथा कूजन्ति निर्झरवारोणि येषु । परिसरेषु परितः प्रोन्निद्राः  
पुष्पितास्तालद्रुमा येषु । उत्फुल्लभिरुज्ज्वलमञ्जरीभिः सितेष्व-  
लंकृतेषु लतागेहेषु उल्लसन्तो नृत्त्यन्तो वर्हिणो मयूरा येषु  
पर्यन्तेष्वुन्नतेषु सालेषु प्राकारेषु वृक्षेषु वा लम्बा जलदा मेघा  
येषु । सालवृक्षा एव लम्बा लोला जलदा येष्विति वा ।  
ईदृशा गिरिग्रामका रम्याः ॥ ५५ ॥ तथा वातैरालोलाभिः  
पल्लवादिदशाविचित्रपत्राभिर्लतिकाभिः संपूर्णानि शाद्वलनी-  
लानि स्थलानि येषाम् । लावका मधुरस्वराः ध्रुवपक्षिभेदाः ।  
गायन्त्यः पुलिन्दानां म्लेच्छजातिभेदानामङ्गना येषु । बालैः  
पालनादव्याकुलास्तर्णका वत्सा येषु । तथा त एव बाला  
अव्याकुलास्तर्णकाश्च यथायोगं दधिमधुक्षीराज्यानां पानेन  
उज्ज्वलाः पुष्टा येषु । ईदृशा गिरिग्रामकाः कस्य धातुर्विभ्रा-  
न्तये रम्या अमृतपूर्णा विरचिता मण्डपा इव भान्तीत्यर्थः  
॥ ५६ ॥ इति श्रीवासिष्ठमहारामायणतात्पर्यप्रकाशे निर्वा-  
णप्रकरणे उत्तरार्धे पञ्चदशाधिकशततमः सर्गः ॥ ११५ ॥

## षोडशाधिकशततमः सर्गः ११६

अनुचरा ऊचुः ।

देव पश्यात्र संग्रामलघ्नसामान्तभूभृताम् ।  
 कचन्ति हेतिसंघाता विस्रन्ति बलानि च ॥ १ ॥  
 हतान्हतानभिमुखान्वीरान्वीरैः सहस्रशः ।  
 आरोग्यारोग्यं स्वं यान्ति पश्य पश्याङ्गनारथैः ॥ २ ॥  
 विजिगीषोः पुनः प्राप्ते संकटे प्रकटे रणे ।  
 धर्म्यं विराजते युद्धं यौवने सुरतं यथा ॥ ३ ॥  
 लोकैरनिन्दिता लक्ष्मीरारोग्यं श्रीसमन्वितम् ।  
 धर्म्यं युद्धं परार्थेन जीवितस्योत्तमं फलम् ॥ ४ ॥  
 अविरोधेन धर्मस्य युद्धे संमुखमागतम् ।  
 योधानुरूपं यो हन्ति शूरः स्वर्ग्यः स नेतरः ॥ ५ ॥

हस्तस्थितासिवरनीलसरोजदाम-

श्यामो हयोत्थघनरेणुनिशागमोऽत्र ।

आलोक्य क्रमणमेष कथं करोति

प्रोक्षामहेतिभरभूषणभाजिलक्ष्म्याः ॥ ६ ॥

एते कचन्ति शरशक्तिगदाभुशुण्डी-

शूलासिकुन्तपटुतोमरचक्रपूर्णाः ।

तापाः सताण्डवकचप्रचले चलेऽब्धौ

देहेन वल्गति भुवीव फणीन्द्रसंघाः ॥ ७ ॥

संग्रामव्योमविरहिशिखरिग्रामडम्बराः ।

गिरिगह्वरमेघाश्च मूर्खकाकाश्च वर्णिताः ॥ १ ॥

तत्रादौ सप्तभिः संग्रामं वर्णयितुं प्रस्ताति—देवंति । बलानि  
 चतुर्विधानि सेनाङ्गानि ॥ १ ॥ अत्रना अप्सरसः । रथैर्विमानैः  
 ॥ २ ॥ विजिगीषोर्वैलवतः शत्रूणां रणे प्रकटे संकटे प्राप्ते विनाश-  
 म्नेषां वधो न शोभते किंतु धर्म्यं धर्मादनपेतं युद्धं विराजते  
 इत्यर्थः ॥ ३ ॥ तत्कुतस्तत्राह—लोकैरिति । यत एतानीदृशा-  
 न्येव जीवनस्योत्तमफलानि नतु निन्दितसंपदादय इत्यर्थः ॥ ४ ॥  
 योधानुरूपमिति । तद्यथा एकस्मिन्योथे एक एव सः सवाहने  
 सवाहनः सधनुषि सधनुः सखड्गे सखड्गो निरायुधे निरायुध  
 एव बाहुयुद्धं चरन्त्यो हन्तीत्यर्थः ॥ ५ ॥ हे राजन्, प्रोक्षामा-  
 उद्यता हेतिभरा एव भूषणानि तद्भाजि अस्मिन् शूर-  
 पुरुषे एष संग्रामलक्ष्म्या हस्तस्थितासिवरलक्षणेन नीलसरोज-  
 दाम्ना श्यामो हयोत्थघनरेणुकृतोऽन्धकारलक्षणो निशाग-  
 मोऽत्रास्यां संग्रामभूमौ कथं क्रमणं करोति । किं लक्ष्मीरेन-  
 मस्यां निशि स्वयंवरे वृणीते उत नेति कौतुकं पश्येत्यर्थः  
 ॥ ६ ॥ शरशक्त्याद्यायुधैः पूर्णा एते योधाः सताण्डवकचप्रा-  
 यतृणदारुप्रचले अचले पर्वते प्रज्वलितास्तापा द्वाग्नय इव  
 कचन्ति । तेषु च शरशक्त्यादिसंघाः अबधौ देहेन वल्गति

पश्याम्वरं बलवदम्बुधराधिपपूर्णं

पश्याम्वरं तरलतारकतारहारम् ।

पश्याम्वरं सुघनसक्ततमसैकसारं

पश्याम्वरं विशदचन्द्रकावसिक्तम् ॥ ८ ॥

यत्रानेकमुरामुरास्पदघटा तारापदेशं गता

ऋक्षाणां च यदास्पदं विसरतां सर्वोन्नतानां च यत् ।

तस्मिञ्छून्यमिति प्रतीतिरधुना प्यस्तं गता नाश्वरे

कोऽन्यो मार्जयितुं जनोऽजरचितं लोकापवादं क्षमः

मेघाटोपैः प्रलयदहनैरद्विपक्षाभिघातै-

स्तारापूरैरमरदितिज क्षुब्धसंग्रामसंघैः ।

व्योमाद्यापि प्रकृतिविकृति नाम नायात्यसंख्यै-

रन्तःसाराशयगुणवतां लक्ष्यते नो महिम्नः ॥ १० ॥

आन्दोलयस्यविरलं गगनार्कमङ्गे

नारायणं च शशिनं च तथेतराणि ।

तेजांसि भासुरतडित्प्रभृतीनि साधो

चित्रं तथापि न जहासि यदान्ध्यमन्तः ११

आकाश काशसि तु यत्र शशाङ्कविम्बं

त्वत्कीर्णकज्जलतमोमलिनोऽसि तत्त्वम् ।

सङ्गान्नयन्नयसि तत्खलु चित्रमुच्चैः

को नाम वान्तरमलं मलिनीकरोति ॥ १२ ॥

सति तत्रत्याः फणीन्द्रसङ्गा भुवि प्रमूता इव कचन्ति ॥ ७ ॥ इतः  
 प्रभृत्याकाशं चतुर्दिक्षु वर्णयति—पश्येत्यादिना । सुघनं सज्जत  
 इति सुघनसक्तं तथाविधेन तमसारं एकसारं तुल्यसारं नीलमिति  
 यावत् ॥ ८ ॥ यत्र अस्मिन्म्वरे अनेकेषां मुरामुरास्पदानां  
 विमानादीनां घटा तारा इत्यपदेशं व्याजं गता । ऋक्षाणाम-  
 श्विन्यादीनां यदास्पदं यद्विभरतां सर्वोन्नतानां चन्द्रसूर्यादीनां  
 चास्पदं तस्मिन्म्वरे सर्वतः पूर्णोऽपि अज्ञानां शून्यमिति प्रती-  
 तिरधुनापि नास्तं गता । यत्रैवं महान्समर्थोऽप्याकाशः अहर-  
 चितं शून्यतापवादं मार्जयितुं न क्षमस्तत्र कोऽन्यः क्षमः  
 स्यादित्यर्थः ॥ ९ ॥ साराशयगुणवतां महिम्नः अन्तो न  
 दृश्यते ॥ १० ॥ हे साधो, गगनत्वमविरतमर्कं नारायणं चका-  
 रात्तत्परिजनान्सर्वान्देवान् शशिनं चकारादन्वान् प्रह्लांस्तथा  
 इतराणि भासुरतडित्प्रभृतीनि तेजांसि च अङ्गे आन्दोलयसि  
 तथाप्यन्तर्यदान्ध्यं तमः श्यामिकालक्षणं तत्र जहासि चित्रमा-  
 श्रयमिति ॥ ११ ॥ हे आकाश, त्वं मलिनोऽसि । यत्र श-  
 शाङ्कविम्बं त्वया छिद्रात्मना कीर्णं कज्जलतमःप्रायं संपन्नं तत्र  
 कलङ्कच्छलेन मलिनः प्रत्यक्षं काशसि तु दृश्यसे खल्वित्यर्थः ।  
 एवं सति स्वसङ्गात्संपूर्णं शशाङ्कविम्बं यत् असितत्वं न नयसि  
 तत् उच्चैर्महच्चित्रम् । वा अथवा मलिनसङ्गादन्तर्मलिन एव

पूर्णस्यापि जगद्गोपैः सर्वदैवाविकारिणः ।  
 स्वस्य मन्ये बुधस्येव सुखं सर्वार्थशून्यता ॥ १३ ॥  
 कल्पाभ्रद्रुमवीरुदुन्नतिदृशां कर्तासि धर्तासि च  
 आकाशेन्दुघनार्ककिन्नरमरुत्स्कन्धामराणामपि ।  
 सर्वं रम्यमसंकुलाशयसमस्वच्छस्वभावस्य ते  
 यन्वेतद्दहनत्वमङ्ग तद्दहो मुख्याय खेदायनः ॥ १४ ॥  
 आकाशकाशमसि निर्मलमच्छमुच्चै-  
 राधार उन्नततयोत्तममुत्तमानाम् ।  
 त्वामेत्य किंतु विरलं करकाघनोऽयं  
 लोकं विमर्दयति तेन परोसि नीचैः ॥ १५ ॥  
 आकाशकर्षकप एव निकर्षणं ते  
 मन्ये चिरं समचितं नतु किंचिदन्यत् ।  
 शून्योसि यज्जलधरक्षविमानचन्द्र-  
 सूर्यानिलान्वहसि भासि न चार्थशून्यः १६  
 अहि प्रकाशमसि रक्तवर्दिनान्ते  
 यामासु कृष्णमथ चाखिलवस्तुरिक्तम् ।  
 नित्यं न किंचिदपि सद्ब्रह्मीति मायां  
 न व्योम वेत्ति विदुषोऽपि विचेष्टितं ते ॥ १७ ॥

बहिरपि मालिन्यमापद्यते । अन्तरमलं तु को नाम मलिनीक-  
 रोति न कश्चिदित्यर्थः ॥ १२ ॥ अथवा सन्तु मालिन्यादयः  
 सर्वेऽपि दोषास्तथापि निर्विकारतावलेनैव तत्प्रयुक्तसर्वानर्थशू-  
 न्यतासुखं सुलभमित्याशयेनाह—पूर्णस्यापीति । बुधस्य तत्त्व-  
 विद इव ॥ १३ ॥ हे अङ्ग, असंकुलाशय उदारबुद्धे हे आका-  
 श, त्वं कल्पाभ्राणां प्रलयाम्बुदानां द्रुमाणां वीरुधां लतानां  
 चोन्नतिं पश्यन्त्यभिलपन्तीत्युन्नतिदृशस्तेषामवकाशदानेनोन्नतेः  
 कर्तासि । इन्दुश्च घनाश्च अर्कश्च किन्नराश्च मरुत्स्कन्धाश्च अम-  
 राश्चेत्येषामपि धर्ता आधारश्चासीति समस्वच्छस्वभावस्य ते  
 सर्वं कर्म रम्यमेव । यत्त्वन्नेः सूर्यस्य च प्रज्वलनावकाशदानेन  
 दहनत्वं संतापकत्वं एतत्कर्म नः मुख्याय खेदाय नतु सुखा-  
 येति दावाभ्यातपादिसंतप्तस्योक्तिः ॥ १४ ॥ हे आकाश, त्वं  
 निर्मलमच्छं काशं भास्वरं उन्नततया उत्तमानां देवादीनामु-  
 त्तमाधारश्चासि किंतु विरलं सावकाशं त्वामेत्य आश्रित्य अयं  
 करकावर्षा घनो लोकं जनं विमर्दयति तेन तद्गोपेण परः नीचैः  
 अत्यन्तमपकृष्टोऽसीत्यर्थः ॥ १५ ॥ हे आकाश, ते तव स्वर्ण-  
 बल्कपेकपे कर्षकपणस्थाने निकर्षणेन एव निष्कर्षणं चिरमु-  
 चितम् । नत्वन्यत्किंचित्त्वपरीक्षास्थानमित्यर्थः । यद्यस्मात्त्वं  
 शून्योसि तथापि जलधरान् ऋक्षाणि विमानानि चन्द्रं सूर्यमनि-  
 लांश्च वह्निं भासि अर्थशून्यो निःप्रयोजनश्च न चासीति तव  
 सकलकनकगुणशालिनो गुणपरीक्षार्थमपि तद्गुणपरीक्षास्थानस्यै-  
 वौचित्यादिति भावः ॥ १६ ॥ हे व्योम,—‘न डिंसंबुद्धोः’ इति

अकिंचनोऽपि कार्याणि साधयत्यातताशयः ।  
 अन्तःशून्यमपि व्योम सर्वस्योन्नतिकारणम् ॥ १८ ॥  
 न तृणसलिलं नैव ग्रामो न नाम च पत्तनं  
 न च दलभरस्निग्धच्छायस्तरुर्न च सत्प्रपा ।  
 तदपि गगनाध्वानं सूर्यः प्रयाति दिनेदिने  
 विषममपि यत्प्रारब्धं तत्त्यजन्ति न सात्विकाः १९  
 यामा ध्वान्तपटेन शीतलरुचिः कर्पूरपूरैः करै-  
 रर्कालोकनवांशुकेन दिवसस्तारौघपुष्पोत्करैः ।  
 द्यौरम्भोदतुपारवारिकुसुमैः सर्वर्तवो भूषय-  
 न्त्येतेकालकलात्मनोस्त्रिभुवने व्योमाङ्गणं नाथयोः ॥  
 धूमाभ्ररेणुतिमिरार्कनिशेशसंध्या  
 ताराविमानगरुडाद्रिसुरासुराणाम् ।  
 क्षोभैरपि प्रकृतिमुज्झति नान्तरिक्षं  
 चित्रोत्थिता स्थितिरहो नु महाशयस्य २१  
 दिग्भित्तिवद्भूमिदमूर्ध्वतलान्तरिक्ष-  
 मुर्वीतलं घनपुराचलभूरिभाण्डम् ।  
 विद्याधरामरमहोरगजालकारं  
 लोकौघसंसरणसंघपिपीलिकाढ्यम् ॥ २२ ॥

नलोपनिषेधदृष्टान्दसत्त्वादनित्यत्वाद्वा नाश्रितः । त्वं अहि प्रकाशं  
 भास्वरवर्णमसि । दिनान्ते संध्यारागेण रक्तवपुरसि । यामासु ना-  
 भैकदेशे नामग्रहणात्रियामासु कृष्णमसि । अथच नित्यं न किंचि-  
 दपि सद्ब्रह्म ब्रह्मीतिहेतोरखिलवस्तुरिक्तमसि इति तव मायां  
 विदुषस्तलविदो विचेष्टितमपि न कश्चिदपि वेत्तीत्यर्थः ॥ १७ ॥  
 आतताशयः अतिविपुलबुद्धिस्तत्त्ववित् ॥ १८ ॥ गगनाध्वनि अ-  
 ध्वगविश्रान्तिसाधनं तृणं सलिलं च नास्ति । ग्रामस्तु नैवास्ति ।  
 पत्तनं नगरं च न नाम अत्यन्तासंभाव्यमित्यर्थः । दलभरैः  
 स्निग्धच्छायस्तरुर्नास्ति । सती रम्या प्रपा पानीयशाला  
 च नास्ति । तत्तथापि सूर्यो गगनाध्वानं दिनेदिने प्रयाति ।  
 सालिकाः सलवन्तो विषममन्येषामसाध्यमपि यत्प्रारब्धं  
 तन्न त्यजन्ति स्वसामर्थ्येनावश्यं साधयन्त्येवेत्यर्थः ॥ १९ ॥  
 दिवसः अर्कालोकलक्षणेन नवांशुकेन स्वं भूषयति । द्यौः  
 रात्रितारौघपुष्पोत्करैः स्वं भूषयति । सर्वर्तवो वसन्तादयः  
 अम्भोदतुषारलक्षणैर्वारिकुसुमैः स्वं भूषयन्ति । एते सर्वेऽपि  
 मिलित्वा कालकलात्मनोस्त्रिभुवने नाथयोः स्वामिनोश्चन्द्रसूर्ययोः  
 क्रीडास्थानं व्योमाङ्गणं भूषयन्तीत्यर्थः ॥ २० ॥ महाशयस्य  
 स्थितिश्चित्रा आश्चर्यरूपा उत्थिता उन्नता दृश्यते यतोऽन्तरिक्षं  
 धूमादीनां त्रयोदशानां क्षोभैरपि प्रकृतिं पूर्वावस्थां नोज्झति  
 ॥ २१ ॥ अपरः कश्चिन्निभुवनमेकजीर्णगृहत्वेन वर्णयति—दिग्भ-  
 त्तीति । दिश एव भित्तयस्ताभिर्वद्भूमूर्ध्वतलं उपरितनसौध-  
 भूतमन्तरिक्षं यस्य । उर्वी भूमिरेव अधस्तलं यस्य घनं पुराण्यव-  
 लाश्च भूरिभाण्डं गृहोपस्करो यस्मिन् । विद्याधरादयो जालकारा  
 कर्णनामिकीदयः यस्मिन् । तथा लोकौघाश्चतुर्विधभूतग्रामास्तल्लक्ष-

कालः क्रिया च भुवनं भवनं चिराय  
नामाधितिष्ठत इवोपवनं विक्रामि ।  
आशंक्यते प्रतिदिनं ननु नष्टमेव  
नाद्यापि नश्यति च केयमहो नु माया ॥२३॥

युगलकम् ।

स्वं मन्ये पादपादीनां रोश्रयन्यधिकोन्नतिम् ।  
अकर्तुंरव महतो महिम्नोदेति कर्तृता ॥ २४ ॥  
जगतां यत्र लक्षणाणि नभयन्त्युद्भवन्ति च ।  
तच्छून्यमुच्यते व्योम धिक्पाणिडत्यमखण्डितम् २५  
व्योमन्येव प्रलीयन्ते व्योमतः प्रोद्भवन्ति च ।  
गच्छतोन्मत्ततामेतामीश्वरान्यभिदा कृता ॥ २६ ॥  
आयान्ति यान्ति निपतन्ति तथोत्पतन्ति  
सर्गश्चिरः कणवदा इव पावकोत्थाः ।  
यत्रामलं तदहमेकमनादिमध्यं  
मन्ये खमेव ननु कारणमीश्वराख्यम् ॥ २७ ॥  
आधारमायततरं त्रिजगन्मणीना-  
मङ्गे विभर्त्यमितमन्तरशेषवस्तु ।

णामिः संघपिपीलिकाभिगच्छम् ॥२२॥ ईदृगमिद् भुवनं भवनं  
कालः क्रिया चेति दंपती चिराय नाम अधितिष्ठतः पालयतः ।  
यथा मालाकारदंपती विक्रामि उपवनमधितिष्ठतस्तद्वत् । यद्यपि  
कालक्रियाभ्यां नाधिष्ठीयते प्रतिदिनं ननु नष्टमेवाशङ्क्यते  
तथापि नाद्यापि नश्यति चकारान्नश्यति च तथापि प्रवाहेणा-  
नुवर्तत एव । एवं नश्यदपि न नश्यतीति विरुद्धधर्मेकत्वादहो  
नु माया । इन्द्रजालसदृशमेतदित्यर्थः । तथाच श्रुतिः 'कस्मा-  
त्तानि न क्षीयन्ते अद्यमानानि सर्वदा' इति । 'पुरुषो वा  
अक्षितिः स हीदमन्नं धिया धिया जनयते कर्मभिः' इति ॥२३॥  
मन्ये इत्युपेक्षायाम् । आदिपदाद्द्विसतां सर्ववस्तूनाम् । ननु  
निरोधकव्यापारशून्यस्य स्वस्य निरोधे अकर्तृत्वं तत्कथं तद्वि-  
रुद्धा कर्तृत्वोपेक्षयते तत्राह—अकर्तुंरेवेति । 'रन्ध्रन्ति मार्गं  
गिरयोऽध्वगानाम्' इतिवदिति भावः ॥ २४ ॥ कश्चिद्व्योमशून्य-  
तावादिनो युक्त्या खण्डयन्निन्दति—जगतामिति । नभवन्ति  
लीयन्ते उद्भवन्ति जायन्ते च ॥ २५ ॥ अपरो व्योमन्येवेश्वर-  
लक्षणाति पश्यंस्तदन्यतावादिनं निन्दति—व्योमन्येवेति ।  
ईश्वरादन्यव्योमेति भिदा उन्मत्ततां गच्छता प्राप्तेन वादिना  
कृता । यतः सर्वाणि जगन्ति व्योमन्येव प्रलीयन्ते व्योमत एव  
प्रोद्भवन्ति चकाराद्व्योमन्येव तिष्ठन्तीति 'जन्माद्यस्य यतः' इति  
शास्त्रसिद्धमीश्वरलक्षणं व्योमन्येव दृश्यत इति तदेवेश्वर इत्यर्थः ।  
'ईश्वराद्यभिधाः कृताः' इति पाठे एतां उक्तार्थबोधप्रयुक्तां उन्म-  
त्ततां आन्ति गच्छता वादिना अन्यताभ्रमेण व्योम एवेश्वराद्य-  
भिधाः कृताः ॥ २६ ॥ यदि व्योमः सकाशादेवाग्निविस्फुलि-  
ज्जन्त्यायेन जगज्जन्मादि मन्यसे तर्हि न जडं व्योम तत् किंतु  
चिद्व्योमरूपोऽहमेव । 'मन्येव सकलं जातं मयि सर्वं प्रतिष्ठि-

व्योमैव चिद्व्योमं परमेव मन्ये  
यत्रोदयान्तमयमेति जगज्जमोऽयम् ॥ २८ ॥  
वनावनौ वनचरणचारुकाशिना  
मनोहरदृग्मगहनेषु गीयते ।  
इतो गिरः शिरसि विलोक्यतेऽमुना  
वियोगिना पथि वहता रसाकुलम् ॥ २९ ॥  
गीतं शृङ्गतरुपलवपुटे निःश्वस्य सोत्कण्ठया  
कण्ठाद्विष्टगिरा वियोगहतया विद्याधराणां स्त्रिया ।  
यन्नामात्र तदेष नाथ पथिकः सोच्छ्रान्तमाकर्णयन्  
दोलान्दोलनयेव चञ्चलधिया नोयाति नोनूच्यते ३०  
गायत्यद्विशिरस्तरे दलपुटे निःश्वस्य विद्याधरी  
काकल्यातिलकं वियोगविधुरा वाष्पाकुलैषा पुरः ।  
नाथोन्सङ्गगृहे गृहीतचिबुकं स्मेरं भवच्चम्बनं  
स्मृत्वास्वाद्य रसायनं हतसमा नीता मयता इति ३१  
अस्याः प्राग्भवसन्पतिः स मुनिना शापेन वृक्षीकृतो  
वर्षद्वादशकं तदेव गणयन्त्येवैव सात्र स्थिता ।  
गायत्युत्कलिता तदेव दयितं तं पादपं संश्रिता  
मार्गं मार्गविहारिणां वदनतो राजन्ममैतच्छ्रुतम् ३२

तम् । मयि सर्वं लयं याति तद्द्वयाद्वयमस्म्यहम्' इति श्रुतेरह-  
मेव स ईश्वर इति तदस्येश्वरपक्ष एव निरमनाहं इति  
तत्र कश्चित्त्वविदाह—आयान्तीति । ईश्वराख्यं तदस्यं  
नेयायिकाद्यभिमतं ननु ॥ २७ ॥ अमितं यदशेषवस्तु  
अङ्गे विभर्ति त्रिजगन्मणीनामायततरमाधारं तद्योमेव  
चिद्व्योमः परं ब्रह्मैवेत्यहं मन्ये ॥ २८ ॥ कश्चिद्विरो कौतुक-  
विशेषं दर्शयन्नाह—वनावनाविति । गिरः शिरसि वनावनौ  
वनचरेण चारुणा कामिना मनोहरदृग्मगहनेषु गीतं गीयते ।  
अथःपथि वहता गच्छता अमुना वियोगिना पुनपेण तद्गीतं  
श्रुत्वा रसाकुलं यथा स्यात्तथा स गाता ऊर्ध्वं विलोक्यते ॥२९॥  
अपरस्तथाविधमपरं कौतुकं दर्शयन्नाह—गीतमित्यादिना ।  
हे नाथ, गिरिशृङ्गवने उच्चो यस्तस्वदीपपलवपुटप्राये कुञ्जे  
वियोगहतया सोत्कण्ठया विद्याधराणां स्त्रिया निःश्वस्य कण्ठा-  
द्विष्टगिरा यन्नाम गीतं तदत्राधस्ताच्छब्दे पथिकः सोच्छ्रान्त-  
समाकर्णयन्सन् दोलायमान्दोलनयेव चञ्चलया धिया अग्रे  
नो याति । अनुगैरपि याहीति नोनूच्यते चित्रमित्यर्थः  
॥ ३० ॥ सा विद्याधरी वाष्पाकुला सती अतिलकं वि-  
मृष्टविशेषकं यथा स्यात्तथा गायति । किं गायति तदाह ।  
हे नाथ, त्वदुत्सङ्गलक्षणे गृहे गृहीतचिबुकं स्मेरमीपद्मास-  
हितं भवच्चम्बनलक्षणं रसायनं स्मृत्वा पुनः पुनरास्वाद्य इह  
मया एता हतसमा निन्धाः संवत्सरकाला नीता इति गायति  
॥३१॥ किमर्थं तत्रैव सा स्थिता गायति तत्राह—अस्या इति ।  
सः गीयमानः प्राग्भवतीति प्राग्भवः सन् युवा पतिर्विद्याधरो  
मुनिना केनचिदपराधेन निमित्तेन शापेन वर्षद्वादशकं वृक्षी-  
कृतस्तदेव गणयन्ती सैषा अत्रैव स्थिता उत्कलिता उत्क-



पश्येप सोऽसदवलोकनशान्तशापो  
विद्याधरो विटपितामवमुच्य वालाम् ।  
कण्ठकरोति विटपाकृतिविप्रलम्भै-  
स्तैरेव बाहुभिरलं स्फुटपुष्पाहासः ॥ ३३ ॥  
शिखरिणां करिणां कुसुमोत्करो  
विटपिपु स्फुटरोमसु राजते ।  
गगनविच्युततारकलीलया  
शिखरमेव तुपारसमानया ॥ ३४ ॥  
मीतावलीसरभसस्रुतिघटिताम्बु-  
वीचीविलोलविरुवत्कुररीकराला ।  
कावेर्यहो कुसुमशृङ्गपटावभाति  
निःशङ्करङ्गकुलसंकुलकूलकच्छा ॥ ३५ ॥  
भात्यत्र पश्य रविणा कटके सुवेल-  
शैलस्य काञ्चनशिला सकलामलश्रीः ।  
वेलावलोलवरुणालयवीचिभङ्ग-  
पर्यस्तवाडवकृशानुकणोपमानम् ॥ ३६ ॥  
आसन्नपीनजलदावलितालयाणां  
गेहोपशल्यपरिफुल्लवनहुमाणां ।

ष्ठिता तमेव स्वदयितं पादपं संश्रिता सती सा गायति ।  
हे राजन्, मार्गविहारिणां वदनतो मया एतन्मार्गे श्रुतम् ॥ ३२ ॥  
स च मुनिस्मर्शनमेव शापान्तमकरोदतः स एव वृक्षभूतो  
विद्याधरोऽसदवलोकनादेव शान्तशापः सन् विटपितामवमुच्य  
वालां तां विद्याधरीं विटपाकृतिव्याजैस्तैरेव बाहुभिः  
स्फुटपुष्पाप्येव हासत्वेन संपन्नानि यस्य तथाविधः सन्  
आलिङ्ग्य कण्ठे करोति पश्य ॥ ३३ ॥ अपरः शिखरिणो  
वर्णयति—शिखरिणामिति । शिखरिलक्षणानां करिणां वि-  
टपिलक्षणेपु स्फुटरोमसु कुसुमोत्करः शिखरेषु मेघतुपारो  
वासन्तिकह्मिकणस्तत्समानया गगनविच्युततारकलीलया  
राजते ॥ ३४ ॥ अपरः कावेरीं वर्णयति—मीनेति । मीना-  
वलीनां सरभसस्रुतिभिर्घटितास्त्वम्बुवीचिषु विलोलाभिः क्री-  
डन्तीभिर्विरुवतीभिः कुररीभिः कराला कुसुमशृङ्गपटा निःशङ्कैः  
रङ्गुभिर्मृगभेदैः संकुलाः कूलानि कच्छा जलप्रायदेशाश्च  
यस्यास्तथाविधा कावेरी अवभाति । अहो इत्याश्चर्ये ॥ ३५ ॥  
हे राजन्, अत्र सुवेलशैलस्य कटके सकला काञ्चनशिला  
रविणा प्रद्योत्यमाना वेलास्ववलोलस्य वरुणालयस्य  
वीचिभङ्गैः पर्यस्तस्य वाडवकृशानोर्वेडवाग्नेः कणा एवोपमानं  
यस्यास्तथाविधा भाति ॥ ३६ ॥ तथा पर्वतेषु  
आसन्नैः पीनैर्जलदैरावलितालयाणां गेहोपशल्येषु गृहसीमान्तेषु  
परिफुल्लवनहुमाणां तथा पलाशपटलैरावलिताम्बराणां घोषौक-  
सामाभीरपल्लीगृहाणां लक्ष्मीः समवलोक्य ॥ ३७ ॥ तथा  
उन्निदैः पुष्पैः पटुपाण्डुरा अतिशुभ्राः पुष्पखण्डाः पुष्पवाटिका  
येषु । तथा मन्दारवृक्षा एव भाण्डानीव बहुतरपुष्पभाजनानि  
येषु तथाविधा विविधशिखण्डिनां नृत्यस्थानत्वात्तत्करण्डप्रायाः

लक्ष्मीः पलाशपटलावलिताम्बराणां  
घोषौकसां समवलोक्य पर्वतेषु ॥ ३७ ॥  
उन्निद्रपुष्पपटुपाण्डुरपुष्पखण्डा  
मन्दारभाण्डविशिखण्डिकरण्डकच्छाः ।  
ग्रामाः प्रपातजलजालविलासवाद्या  
वल्गुहृहागहनगीतजना जयन्ति ॥ ३८ ॥  
उन्निद्रकन्दलदलान्तरलीयमान-  
कूजन्मदान्धमधुपोन्मदपामराणाम् ।  
मन्ये न सा भवति तुष्टिरिहामराणां  
या गोकुलेषु गिरिगह्वरिणां नराणाम् ॥ ३९ ॥  
भृङ्गावदोलितलताकुलकाननान्त-  
र्गायत्पुलिन्ददयिताननदत्तनेत्रम् ।  
लीलाकुला गतघृणं गिरिगह्वरेषु  
किं घ्नन्ति शत्रुमिव मुग्धमृगं किराताः ॥ ४० ॥  
नानाविकासिकुसुमोत्करसारलब्ध-  
वल्लीदलावलनशीतलिताध्वगाङ्गाः ।  
साम्भःपथप्रसरणेन तरत्तरङ्गा  
ग्रामा गिरीन्द्रगहनेषु जयन्ति चन्द्रम् ॥ ४१ ॥

कच्छा जलप्रायाः शिशिरप्रदेशा येषु । तथा प्रपातेषु ऊर्ध्व-  
देशात्पततो जलजालस्य विलासा एव शिखण्डिनां नृत्ये  
वाद्यानि येषु तथा प्रतिध्वनिर्विलग्न्यो गुहा यत्र तथाविधेषु  
गहनेषु गीतानि येषां तथाविधा जना येषु एवंविधा गिरि-  
ग्रामा जयन्ति स्वर्गमिति शेषः ॥ ३८ ॥ तदेव स्फुटयति—  
उन्निद्रेति । इह गिरिग्रामे गोकुलेषु उन्निद्राणां सद्योविकसितानां  
कन्दलानां मुकुलानां दलान्तरेषु गर्भेषु लीयमानैः कूजद्भिर्म-  
दान्धैर्मधुपैर्नैरीक्षितैरुन्मदानामुदीपितकामानां पामराणामपि  
गिरिगह्वरिणां नराणां घोषमिथुनानां या तुष्टिर्भवति सा तुष्टि-  
र्नन्दने क्रीडतामप्यमराणां न भवतीति मन्ये ॥ ३९ ॥ भृङ्गै-  
रवदोलिताभिर्दौलात्वेन कल्पिताभिर्लताभिराकुलकाननस्यान्त-  
र्गिरिगह्वरेषु गायन्तीनां पुलिन्ददयितानामाननेषु दत्तनेत्रं  
यथा स्यात्तथा लीलासु शृङ्गारचेष्टाभिराकुलाः किराता  
मुग्धमृगं शत्रुमिव गतघृणं निर्दयं क किं कथं घ्नन्ति ।  
अहो येषामन्यत्र दत्तदृष्टीनामन्यमनसां चललक्ष्यवेधनपाटव-  
मीदृशसमयेऽप्यतिनिर्दयत्वं चेत्थर्थः । अथवा भृङ्गावदोलितल-  
तासदृशपुलिन्दललनानामाननेषु दत्तनेत्रत्वान्मुग्धमृगाणां पु-  
लिन्दललनानेत्रसौन्दर्यापहारित्वलतापल्लवाशिलप्रतिसंधानाच्छ-  
त्रुमिव मन्यमाना दयायोग्यसमयेऽपि निर्दयं घ्नन्ति किमि-  
त्युत्प्रेक्षा ॥ ४० ॥ किंच नानाविधेभ्यः कुसुमोत्करेभ्यो  
लब्धः शैल्यसौगन्ध्यपरागादिसारो येन तथाविधस्य वायोर्वल्ली-  
दलानां चावलनैः शीतलितानि अध्वगानामङ्गानि यैः । अम्भोभिः  
सह तद्गुणेन शैलेन प्रथन्त इति साम्भःप्रथास्तथाविधानां  
वायूनां प्रसरणेन तरत्तरङ्गा जलाशया येषु तथा-  
विधा ग्रामाः सौरभ्यगुणाधिक्येन चन्द्रं जयन्ति । तथाच

कुञ्जचिर्जगत्वारयः परिसम्प्रोन्नित्वात्तद्वृत्ता  
हेतोर्लुप्तसितपुष्पपल्लववल्ङ्गल्लवितानाम्बराः ।  
पर्यन्तोन्नतसाललम्बजलदा रम्या गिरिग्रामका-  
श्चन्द्राश्वत्थमितावनि शशिपुगेद्यानस्य भागा इव ॥  
आसन्नर्पातघनघर्गमेघनाद-  
नृत्यच्छिखण्डिनवनाण्डवविप्रकीर्णैः ।  
ग्रामाः कलापिकुलकोमलवर्हस्वण्डैः  
प्रोद्भूतचन्द्रकमणिप्रवारा जयन्ति ॥ ४३ ॥  
पार्श्वस्थचारुशशिमण्डलमण्डनेषु  
विश्रान्तवारिगुस्वारिद्वारणेषु ।  
ग्रामेषु या गिरितटेषु विलासलक्ष्मी  
राज्येषु सा विभववत्सु कुतो विरिञ्चैः ॥ ४४ ॥  
स्वामोदनन्दनवनान्तरसुन्दरेषु  
संतानकस्तवकहासिनिकुञ्जकेषु ।  
उन्नितमन्द्रमधुपाकुलपारिमद्र-  
सान्द्रद्रुमेष्वभिरमे गिरिगह्वरेषु ॥ ४५ ॥  
हरिणीरावरस्येषु हारिहारीतहारिषु ।  
गिरिग्रामेषु पुष्पेषु पुरेष्विव रतिर्नृणाम् ॥ ४६ ॥

चन्द्रमण्डलस्थेभ्यो देवेभ्योऽपि ग्रामवातिनां सुखाधिक्यमिति  
भावः ॥ ४१ ॥ पादत्रये व्याख्यातम् । ईदृशा गिरिग्रामकाः  
शशिपुरस्य स्वर्गस्थचन्द्रनगरस्य आन्युद्यानानि तद्भागा इव  
'मोक्षस्थः सोमसवनः' इति श्रुतध्वान्द्रासृत्तसाविणा अश्वत्थेन  
मितां ब्रह्मलोकावनि च जयन्तीत्यनुपज्यते ॥ ४२ ॥ किञ्चैते  
गिरिग्रामा आसन्नाः पीता विद्युतो येषां तथाविधानां  
घनघर्गराणां मेघानां नादैर्नृत्यतां शिखण्डनां नवनाण्ड-  
वेषु विप्रकीर्णैः कलापिकुलानां कोमलवर्हस्वण्डैः प्रोद्भूताश्चन्द्र-  
कलक्षणा मणिप्रवारा येषु तथाविधाः सन्तो जयन्ति प्रागुक्त-  
मित्यर्थः ॥ ४३ ॥ किञ्चैकपार्श्वस्थं यच्चारुशशिमण्डलं तदेव  
मण्डनं येषाम् । एकपार्श्वं च विश्रान्ता वारिगुरवो वारिद्वारणा  
येषु तथाविधेषु गिरितटेषु स्थितेषु ग्रामेषु या विलासलक्ष्मीः  
सा विभववत्सु विरिञ्चैः राज्येष्वपि कुतः । दुर्लभेत्यर्थः ॥ ४४ ॥  
स्वामोदनन्दनवनान्तरसिख सुन्दरेषु । संतानकस्य कल्पवृक्षमे-  
दस्य स्तवकान्दसन्ति तच्छिला निकुञ्जका येषु । उन्निताः  
पुष्पिता मन्द्रध्वनिमधुपाकुलाः पारिमद्रा निम्बतरूपाः सान्द्रा  
द्रुमाः येषु तथाविधेषु गिरिगह्वरेष्वहं अभिरमे ॥ ४५ ॥  
पुष्पेषुर्मन्मथस्तत्पुरेष्विव ॥ ४६ ॥ स्फाटिकस्तम्भानां संभारा  
इव रम्याणि धारापातीनि निर्झरवारीणि येषु ॥ ४७ ॥  
रणन्ति ध्वनन्ति निर्झरपुष्कराणि निर्झरजलानि यस्मिंस्तथा-  
विधे अत्र ग्रामगह्वरे ॥ ४८ ॥ हारीतैः पक्षिमेदैर्हारीणो मनो-  
हरा हरिता उपवनद्रुमा यासु । तथा वापीप्रमाणेन हंससार-  
सादिरणितलक्षणा अमलाः काकल्यो यासु । गिरिगह्वरैर्गोपि-

स्फाटिकस्तम्भसंभाररम्यनिर्झरवारिणि ।  
नृत्यन्त्येताः शिखण्डिन्यः पश्यास्मिन्ग्रामगह्वरे ॥ ४७ ॥  
शिखण्डिन्यो विलासिन्यः पुष्पभारनता लताः ।  
अत्र नृत्यन्ति कुञ्जेषु रणनिर्झरपुष्करे ॥ ४८ ॥  
हारीतहारिहरितोपवनद्रुमासु  
वापीप्रमाणरणितामलकाकलीषु ।  
ग्रामस्थलीषु गिरिगह्वरगोपितासु  
मन्ये मुदप रमते स्वरसेन कामः ॥ ४९ ॥  
श्रीमद्वत्तमहाशयातपहर प्रोच्चैर्गभीराकृते  
भूभृन्मूर्धसु भूपणं भवसि भो भूमे रसकारूपदम् ।  
एतत्तु क्षपयेन्मनांसि यदिदं मेघ त्वया वर्षता  
हर्षादुपरपलवलस्थलतरुध्वम्भोविभागक्रमः ॥ ५० ॥  
नित्यं स्नासि सुतीर्थवारिविसरैरुच्चैः पदस्थोऽमुद-  
शुद्धः सन्विपिनावनौ निवससि प्रारब्धमौनव्रतः ।  
रिक्तस्याप्यतिकान्तिरेव भवतः कायाश्रया लक्ष्यते  
प्रोत्थायाशनमातनोपि किमिदं तुच्छं तवाचेष्टितम् ।  
वस्त्वस्थानगतं सर्वं शुभमप्यशुभं भवेत् ।  
दुर्मेघं स्थानमासाद्य वारि त्वसिततां गतम् ॥ ५२ ॥

तासु व्यवहितसु ग्रामस्थलीषु एव सर्वजगत्प्रसिद्धः कामो  
मुदा स्वरसेन रमते इति मन्ये ॥ ४९ ॥ आसन्नसमाप्तेरिति  
आरभ्य प्रायेणान्यापदेशा बोध्याः । हे श्रीमतां वृत्तमिव वृत्तं  
महोदयं यस्य तथाविध जगत्परिपालनेऽनुत्तमान्महाशय, आत-  
पहरा प्रोच्चैरुत्तमा गर्भारा च आकृतिः शरीरं यस्य तथाविध  
भो मेघ, त्वं भूभृतां पर्वतानां मूर्धसु भूपणं भवसि । तथा भूमेः  
क्षेत्रारामादिसपत्तिहेतोः रसस्य जलस्थैकासदमसि । एवं  
सद्गुणसहस्रवतापि हर्षादुपेता त्वया यदपात्रभूतेषु ऊपरस्थलेषु  
पलवलस्थलेषु तत्रत्यकण्टकादितरुषु च सुक्षेत्रसाम्येन अम्भो-  
विभागक्रम आस्थित एतन्ने मदमत्पात्रविभागापरिज्ञानं तु  
सतां मनः क्षपयेत्पीडयेत् । यदि भवादृशा महान्तोऽपि सुपात्र-  
गुणोत्कर्षं न मानयन्ति तद्यन्ये के मानयिष्यन्तीति भावः  
॥ ५० ॥ दानप्रारम्भादिकाले रुक्षकटु कर्णकठोरजल्पनं तु  
दातृणां महान्दुःसहो दोष इत्याशयेनाह—नित्यमिति । हे  
मेघ, त्वं सुतीर्थानां समुद्रगङ्गादीनां वारिविसरैर्नित्यं स्नासि ।  
तथा उच्चैः पदस्थः सर्वप्राणिनामस्तु ददासीत्यम्बुदः । किञ्च  
शुद्धः सन् विपिनावनौ प्रारब्धं मौनं मुनिसंविध्वन्यतं येन  
तथाविधो निवससि । किञ्च शरदि रिक्तस्यापि भवतः अतिश-  
यिता धवलकान्तिरेव कायाश्रया दृश्यते । ईदृशोऽपि त्वं  
दानार्थमुत्थाय अशानि विद्युदग्निपुरःसरं कटुध्वनिमातनोपि ।  
इदं तुच्छं क्षुद्रोचितं तव आचेष्टितं किम् । सर्वथा अनुचितमे-  
वेत्यर्थः ॥ ५१ ॥ तटस्थ आह—वस्त्विति । शुभमपि वस्तु  
अयोग्यस्थानगतं सदशुभं भवेत् । वारि तु इति च्छेदः ॥ ५२ ॥

अहो नु मेघेन जलं विमुक्त-  
महो नु तोयेन विपूरिता भूः ।  
अहो नु भूमौ परिपोषितश्च  
जलैर्धनाढ्यैः प्रणयीव दीनः ॥ ५३ ॥  
नैर्घृण्यमस्वैर्यमथाशुचित्वं  
रथ्याचरत्वं परिकुत्सितत्वम् ।  
श्वभ्यो गृहीतं किमु नाम मूर्ख-  
मूर्खेभ्य एवाथ शुना न जाने ॥ ५४ ॥  
गुणैः कतिपयैरेव बहुदोषोऽपि कस्यचित् ।  
उपादेयो भवत्येव शौर्यसंतोषभक्तिभिः ॥ ५५ ॥  
उन्मत्तमत्तपतनोन्मुखधावमान-  
मानाधिकान्विषयवीथिषु मुक्तमूर्तिः ।  
यन्मन्यते तृणलवाग्रविलोकयेच्छा  
सत्त्वं जडत्वमुत वास्य विचार्यतां तत् ॥ ५६ ॥  
कोलाहलः समानोऽपि तिर्यक्त्वे क्षुब्धमानसैः ।  
अन्यथा सद्यते सिंहैर्मौलितैरन्यथा श्वभिः ॥ ५७ ॥  
नित्याशुचे प्रियजने भपणैकनिष्ठ  
रथ्यान्तरभ्रमणनीतसमस्तकाल ।

दीनो दरिद्रः प्रणयी सुहृदिव भूमौ म्लानसस्यादिः परितोषि-  
तश्च ॥ ५३ ॥ दयौदार्यादिगुणवर्णनप्रसङ्गात्तद्विपरीतनैर्घृण्यादि-  
शालिनो मूर्खान् कश्चिच्छृणुगुणविनिमयसंदेहप्रदर्शनेन निन्द-  
ति—नैर्घृण्यमिति ॥ ५४ ॥ यदि मूर्खो निन्द्य एव तर्हि कथं  
महीपास्तं संगृह्णन्ति तत्राह—गुणैरिति । श्वेव मूर्खोऽपि शौर्या-  
दिगुणैः कस्यचित्कुतृपादेरुपादेयो भवति ॥ ५५ ॥ विषयवीथिषु  
भोगपरम्परसु दत्तमूर्तिः प्रसजितशरीरो विषयलम्पटो मूर्खो  
धत्तूरादिभक्षणेनोन्मत्तान्मदिरादिना मत्तान्प्रमादकोषावेशादिना  
कृपादिपतनोन्मुखाग्निप्राचाद्यावेशेन धावमानांस्तत्त्वज्ञानप्रकर्षेण  
देहादिपरिच्छेदविस्मरणदाहं ब्रूवेति सर्वोत्कृष्टप्रमाणप्रतिष्ठानाच्च  
मानाधिकान्पट्टादिभूमिकारुढांश्च स्वाभिज्ञतारोपेण यतृणं मन्यते ।  
हे तृणलवाग्र, तत्त्वमेव विलोकय । अस्य विषयलम्पटस्य  
इच्छासत्त्वमुत वा जडत्वमिति तद्ब्रह्मस्य विचार्यताम् । यदी-  
च्छासत्त्वं तर्हि स एव श्वभिस्तुल्यः । यदि जडत्वं तर्हि तृणल-  
वाग्रादपि विषयलम्पट्यादिदोषाधिकयात्ततोऽपि स्वयं नीच  
इति तृणसाम्यमपि तस्य दुर्लभतरमिति विचारे फलिष्यतीति  
उन्मत्तादिभ्यो नीचत्व तस्य किं वाच्यमित्यर्थः ॥ ५६ ॥ घन-  
गर्जितादिकोलाहलः सिंहैरक्षुब्धमानसैरनादरान्मीलिताक्षैः सद्यते  
श्वभिस्तु क्षुब्धमानसैर्भयान्मीलिताक्षैः सद्यते इत्युभयत्रान्यथा-  
त्वमिति भावः ॥ ५७ ॥ हे कौलेयक श्वन्, आशयश्चित्तवृत्तिस्तेन  
समानतया स्वगुणशिक्षायोग्यं त्वां मन्यमानेन केनचिन्मूर्खेण  
नित्याशुचित्वादीन्स्वगुणांस्त्वं शिक्षितोऽसि । मन्ये इति पूर्वोक्ते  
संदेहे निर्णयः । तथाहि सति शिक्ष्याद्गुरुगुणाधिक्यदर्शनमुपप-

१ अत्र दीकानुरोधेन दत्तमूर्तिः इति पाठोऽपेक्षितः.

कौलेयकाशयसमानतयैव मन्ये  
मूर्खेण केनचिदहो वत शिक्षितोसि ॥ ५८ ॥  
नित्यं सर्वं जगदसदृशं कुर्वतोच्चैर्विधात्रा  
दौहित्रेऽस्मिन्नुनि समदृशे निर्मितं सर्वमेव ।  
वासोऽमेध्यावकरकुहरे भोजनं गूथपूयं  
सर्वालोके कुरति कुरतिः सर्वनिन्द्यं शरीरं ॥ ५९ ॥  
त्वत्तः कोऽधम इत्युदीरितवते श्वोवाच हासान्वितं  
मत्तो मौर्ख्यममेध्यामान्ध्यमशुभं यः सेवते सोधिकः  
शौर्यं भक्तिरकृत्रिमा धृतिरिति श्रीमान्गुणो योस्ति मे  
मूर्खादेष गुणः प्रयत्ननिचयैरन्विष्य नो लभ्यते ६०  
भुङ्क्तेऽमेध्यममेध्य एव रमते नित्यं महावस्करे  
तूष्णीमस्ति सचेतनं कृतरतिर्निश्चेतनं कृन्तति ।  
सर्वैरेत्य रते शुनीविवलिते लोष्टैर्जनैस्ताड्यते  
धात्रा खेलसमन्वितस्थितिरलं लोके कृतो नेश्वरः ६१  
लिङ्गस्योर्ध्वं रटत्काक आत्मानं दर्शयत्ययम् ।  
सर्वाधःपातकोत्तुङ्गतं पश्यत मामिति ॥ ६२ ॥

यत इति भावः ॥ ५८ ॥ असदृशं कर्म वैषम्याद्विषमं जगत्कु-  
र्वता विधात्रा दौहित्रे दुहितुः सरमाख्याया देवशुन्या अपत्य-  
भूतेऽस्मिन्नुनि समानामनुरुपाणां सर्वधर्माणां दृशे दर्शनाय  
सर्वमेव वक्ष्यमाणं समं निर्मितम् । किं तत्सर्वं तदाह—वास  
इति । अमेध्ये अवकरस्य खनिर्मितं कुहरे गर्तकुलाये । गूथ  
पुरीष पूयं च भोजनम् । सर्वैर्जनैरालोक्यत इति सर्वालोको रथ्या-  
मार्गस्तस्मिन्कुत्सिता चिरग्रन्थिता या रतिर्मेधुनं तद्विषये कुर-  
तिदुरिच्छा तथा सर्वैर्निन्द्यं शरीरं चेति सर्वमित्यर्थः ॥ ५९ ॥  
उदीरितवते पृष्ठवते पुरुषाय श्वा हासान्वितं यथा स्यात्तथा  
उवाच । मौर्ख्यमज्ञानम् । अमेध्यमपवित्रं देहाद्यभिमानम् ।  
आन्ध्यं विचारनेत्रराहित्यम् । तर्हि तव मूर्खापेक्षया कैर्गुणैरा-  
धिक्यं तानाह—शौर्यमिति । धृतिरल्पसंतोषः । एष गुणक-  
दम्बश्चिरमन्विष्यापि दर्शने मूर्खान्नोलभ्यते अतः स मत्तोऽधम  
इत्यर्थः ॥ ६० ॥ अवस्करे पुरीषे । 'वर्चस्केऽवस्करः' इति  
सुद् । सचेतनं सजीवमपि नकुलमूषकादि दैवाल्लब्ध्वा तूष्णीं  
निरपराधमेवाति । निश्चेतनं निर्वलं च छागवत्सादि तूष्णीं  
निरपराधमेव कृन्तति दशति । शुनीविवलिते रते प्रसक्तः  
सर्वैर्जनैरेत्य लोष्टैस्ताड्यते । एवमलमन्यन्तं नेश्वरः असमर्थः  
श्वा धात्रा खेलनं खेलो दुर्विलासकौतुकं तेन समन्विता याव-  
दायुःस्थितिर्यस्य तथाविधः कृत इत्यर्थः । 'श्वेव समन्वित-  
स्थितिः' इति पाठे नेश्वरः सेवकः ॥ ६१ ॥ कश्चिन्नदीतीरे  
निर्माल्याक्षतभक्षणाय शिवलिङ्गस्योर्ध्वं रटन्तं काकं दृष्ट्वा कश्चि-  
तद्वदन्तात्पर्यमुत्प्रेक्षते—लिङ्गस्येति । आत्मानं स्वं दर्शयति नि-  
दर्शयति । किमिति निदर्शयति तदाह । सर्वैरामधःपातकानाम-  
धोगतिहेतूनां मध्ये यदुत्तुङ्गं शिवस्वभक्षणाय शिवलिङ्गाश्रयणं

काकः कटुकलकारव  
 कवलितगुणकर्म भ्रमन्सरसि ।  
 अन्तर्यासि मधुपरायं  
 यदतो मे शिरसि फलभूतः ॥ ६३ ॥  
 कवलयति नरकनिकरं  
 परिहरति मृणालिकां ध्वाङ्कः ।  
 यदतोस्तु मा स्मयस्ते  
 स्वभ्यस्तं सर्वदा खदते ॥ ६४ ॥  
 विविधवनकुसुमकेसर-  
 धवलवर्णहंस इव दृष्टः ।  
 काकः कृमिकुलकवलं  
 क्लिन्नमथो कवलयन्ज्ञातः ॥ ६५ ॥  
 तुल्यवर्णच्छदैः कृष्णः संगतैः किल कोकिलैः ।  
 केन विज्ञायते काकः स्वयं यदि न भाषते ॥ ६६ ॥  
 अरण्यान्या मृदः स्थाणौ स्थितः काको निरीक्षते ।  
 चैत्यादशदिशश्चोरो निशि सुप्ते जने यथा ॥ ६७ ॥  
 सरभससारसविदल-  
 त्पुष्करमकरन्दसुन्दरे सरसि ।

कथमिह विहरति काकः  
 स्फुरद्वकरनिकरधूसरस्कन्धः ॥ ६८ ॥  
 हा कष्टमिष्टवपुषि स्फुटपुण्डरीक-  
 कोशे कषाहननयोग्यमुखः पिशाचः ।  
 पश्येप काक उपविश्य कुपल्वलेस्मिन्  
 लीलाः करोति विविधाः सह राजहंसैः ६९  
 हे काक कर्कशरव क्रकचैकचिह्न  
 तादृक्स्वशङ्कनमपि क नु तेऽद्य यातम् ।  
 कस्मादनर्थकमिदं पिकपाकमेक-  
 पुत्राशया तदपि ते ह्युपहाससिद्धौ ॥ ७० ॥  
 आलोक्य पङ्कजवने सविलासवन्तं  
 काकं कलङ्कसदृशं भृशमारुन्तम् ।  
 हा कष्टशब्दशतनष्टविचेष्टितो यो  
 नो रोदिति क्रकचकेन विदार्यतां सः ॥ ७१ ॥  
 विशरारुशरारुमये  
 वकमहुधने च पल्वले चपलाः ।  
 स्युर्यदि कौशिककाका-  
 स्तत्स्यादेपा समन्विता गोष्ठी ॥ ७२ ॥

तत्रतं मां प्रत्यक्षं काकभूतं पश्यतेति ॥ ६२ ॥ अपरः सरसि  
 रटन्तं भ्रमन्तं काकमपदिश्याह—काककेति । हे कुस्मितकाक  
 काकः, कटुभिः कल्कारवैदम्भध्वनिभिः कवलिता हंससारसा-  
 दिगुणा येन तथाविधः, त्वं सरसि कर्म भ्रमन्मन्मधुपानां रव-  
 मन्तर्यासि स्वकटुकवैर्यदन्तर्ध्वसे अतो हेतोर्मे शिरसि वेदना-  
 हेतुत्वाफलभूतः शल्यभूतोऽसि ॥ ६३ ॥ सत्यायं प्रति कश्चि-  
 दाह—कवलयतीति । ध्वाङ्कः काको नरकनिकरं नानाविधम-  
 मेध्यं कवलयति मृणालिकां ग्रामामपि परिहरतीति यन् अतस्ते  
 स्मयो विस्मयो मास्तु । यतः कुत्सितमपि स्वायं व्यसनितया  
 स्वभ्यस्तं चेत्तदेव सर्वदा खदते । यथा लघुनोपस्कृतं व्यजनं  
 तद्भुजामित्यर्थः ॥ ६४ ॥ विविधानां वनकुसुमानां केसरैः  
 केसरस्थैः परागैर्धवलवपुः काको भ्रान्त्या हंस इति दृष्टः ।  
 इत्यर्थे इवशब्दः । अथो अनन्तरं क्लिन्नं कृमिकुलकवलं कवल-  
 यन् काको ज्ञातः ॥ ६५ ॥ ६६ ॥ अरण्यान्या महारण्यस्य  
 मृदः स्थाणौ मृन्मयजीर्णभित्तिस्तम्भे स्थितोऽयं काको यथा  
 निशि सुप्ते जने चोरश्चैत्यवृक्षमारुह्य दशदिशो निरीक्षते तद्व-  
 निरीक्षत इत्यर्थः ॥ ६७ ॥ सरभसैः सारसैर्विदलतां पुष्क-  
 राणां पद्मानां मकरन्दैश्च सुन्दरे इह सरसि स्फुरता वायुनो-  
 ढ्यमानधूलिना अवक्रेण धूसरः स्कन्धो यस्य तथाविधः  
 काकः कथं विहरति । अनुचितमिदमित्यर्थः ॥ ६८ ॥ स्फु-  
 टानां विकसितानां पुण्डरीकाणां कोशे इष्टवपुषि अभिमतस्व-  
 रूपे सरसि स्थितै राजहंसैः सह एषः कपन्तीति कषाः शिला-  
 स्ताभिराहननयोग्यं मुखं यस्य तथाविधः काकः पिशाचः

अस्मिन् कुपल्वले उपविश्य राजहंसविडम्बनाय विविधा  
 लीलाः करोति हा कष्टं हे राजन्, ल पश्य ॥ ६९ ॥ वञ्चनाप-  
 हारादिना स्वलभ्यधनादिभागं न्यायेनोपायेन साधुर्मा प्राप-  
 दिति शङ्कया तन्निरासाय राजसभामु कटु रटन्तं खलं प्रत्यन्या-  
 पदेशेन कश्चिदाह—हे काकेति । कर्कशरवलक्षणो यः श्रोतृक-  
 र्णविदारणः क्रकचः स एवैकं चिह्नं यस्य तथाविधं हे काक,  
 स्वभागमकाको मा भुङ्क्षामिति शङ्कया सदा काकानेवाह्वयस्त्वं  
 रटसि तत्ते तादृक् स्वशङ्कनमद्य क नु यातम् । लमेकः पुत्रो  
 मे जीवन्वित्याशया पिकस्य कोकिलस्य पाकमभेकं कस्मादनर्थकं  
 व्यर्थं पुष्णासि । हि यस्माद्धेतोः कटुभाषणैकशीलस्य तद्भ्रान्त्या  
 क्रियमाणमपि मुखरपिकपोषणं न मनोरथसिद्धौ किन्तु उपहास-  
 सिद्धौ भविष्यतीत्यर्थः ॥ ७० ॥ काकमालोक्य कश्चिदाहेति  
 शेषः । किमाह तदाह—हा इति । हे काक, यः पुरुषस्त्व  
 खलानां वा कष्टैः क्रूरैः शब्दशतैः श्रुतैः खेदान्नष्टविचेष्टितः सन्  
 न रोदिति स पुरुषस्त्वया कटुरवक्रकचकेन विदार्यताम् । अहं  
 तु न तथेति किमर्थं रटसीत्यर्थः ॥ ७१ ॥ खलसभायाम-  
 न्येऽपि खला एव योग्या नैकोऽपि साधुरित्यन्यापदेशेनाह—  
 विशरारुविति । विशरारुभिः संचरद्भिः शरारुभिर्हंसैः प्रचुरे  
 वकर्महुभिर्जलकाकैश्च धने पल्वले यदि चपलाः कौशिका उ-  
 ल्लाकाः काकाश्च स्युस्तत्तर्हि एषा पल्वलरूपा गोष्ठी सभा त-  
 योग्यैः समन्विता स्यात् । कौशिककाका इत्यत्र सतोपि विरो-  
 धस्याविवक्षितत्वात् 'येषां च विरोधः शाश्वतिकः' इति द्वन्द्वैक-  
 वद्भावो न कृतः । शकुनिद्वन्द्वैकवद्भावस्तु वैकल्पिकः ॥ ७२ ॥

कोकिलः काकसंघातैः संमसंवरणाकृतिः ।  
 गदितैर्व्यक्ततामेति सभायामिव पण्डितः ॥ ७३ ॥  
 मृदुकुसुमाङ्कुरदलनं  
 सोढुमलं कोकिलस्य कुसुमलता ।  
 नतु कङ्कगृध्रमहुक-  
 वककुक्कुटवायसादीनाम् ॥ ७४ ॥  
 श्रोत्रोत्सवं तव कलं कलकण्ठ कोऽत्र  
 नादं शृणोति रतिविग्रहसंधिदूतम् ।  
 काकैरुलूककलहैरिह गुल्मकेषु  
 कैकारघर्घररवैः श्रुतिरागतास्तम् ॥ ७५ ॥  
 वाचाकोमलयासुकोकिलशिशुः कल्याणकल्पां कथां  
 सर्वावर्जनमार्जवेन कुरुते यावत्पुरो रागिणाम् ।  
 तावन्मत्तनयोयमित्यविरतं द्रांकारभीमारवै-  
 ध्वान्क्लेपोपवने निपत्य नभसः सर्वे कृतानीरसाः ७६  
 किं किं कोकिल कूजसि द्रुतरवं हर्षात्समुल्लासितं  
 ग्रीवाकोटरतः प्रवेशय पुनर्मा भूञ्जिरं ते भ्रमः ।  
 उद्दामैः कुसुमैर्निरन्तरतरं नेदं मधोर्जृम्भितं  
 हेमन्तेन कृतास्तु पारनिकरैः शुष्काः अमी पादपाः ७७  
 इत्यार्षे श्रीवासिष्ठ० वा० मो० नि० उ० अवि० विपश्चि० श्वकाककोकिलान्योक्तिवर्णनं नाम षोडशाधिकशततमः सर्गः ॥ ११९६ ॥

वर्णतः समाः संवरणाः शरीराच्छादकाः पक्षा आकृतिः सं-  
 स्थानं च यस्य । गदितैर्व्यक्ताग्निः ॥ ७३ ॥ साधूनामपरा-  
 धोऽपि सोढुं शक्यः खलानां तु संबन्ध एव दुःसह इत्याशये-  
 नाह—मृद्विति । वायसादीनां संस्पर्शमपीति शेषः ॥ ७४ ॥  
 खलसभायां सद्विद्योपन्यासोत्सुकं जनं प्रति कश्चिदाह—श्रोत्रेति ।  
 हे कलकण्ठ कोकिल, अत्र दंपत्योः रतिविग्रहे मानादिनिमित्ते  
 प्रणयकलहे संघौ संधाने दूतभूतं कलं मधुरमतएव श्रोत्रोत्स-  
 वभूतं तव नादं कः शृणोति । यतः इह पिचुमन्दगुल्मकेषु  
 उलूकैः सह सदैव कलहो येषां तथाविधैः काकैः कङ्कारघर्घररवैः  
 सर्वेषां श्रुतिः श्रोत्रेन्द्रियमस्तमागता वधिरतां गतेति यावत्  
 ॥ ७५ ॥ उपवने रागिणां श्रवणानुरागवतां पुरःसु कोकिल-  
 शिशुः कोमलया वाचा कल्याणं महोत्सवस्तत्कल्पां कथां कृत्वा  
 यावदार्जवेन सर्वेषां श्रोतृणामावर्जनं मनोरञ्जनं कुरुते तावद्वा-  
 ङ्क्लेपोपनिपत्य अयं कोकिलशिशुर्मत्तनयो मम पुत्रो मया पुष्टो  
 मयोजीवित इत्यादिभिर्द्राकारो न्यङ्कारस्तद्वैभवंभीमाररवैः सर्वे  
 श्रोतारो नीरसा निरुत्साहाः कृताः ॥ ७६ ॥ अयोग्येषु श्रोतृ-  
 ष्वसमये योग्यतादिभ्रमेण स्वगुणप्रदर्शनोत्सुकं कंचित्प्रत्यक्षं  
 आह—किंकिमिति । हे कोकिल, त्वं श्रोतृणां, योग्यतादिकमवि-  
 चायैव स्वगुणप्रख्यापनोत्सुक्यप्रयुक्ताद्धर्षात् द्रुतरं किंकिं कू-  
 जसि । आवाधे द्विवचनम् । ग्रीवाकोटरतो हर्षात्प्रवृत्तं समुल्ला-  
 सितं कूजनरामुल्लासं पुनरन्तः प्रवेशय । ते चिरमयं गुणोपन्यास-  
 बाल एते च श्रवणयोग्या इति भ्रमो माभूत् । इदं उद्दामैः

१ समवर्णाननाकृतिः इति पाठः.

कूजत्कोकिलकोमलं कलरवैर्नित्यं प्रशस्ताकृते  
 केनेदं वत शिक्षितोसि वचनं दुःखप्रदं दुर्भगम् ।  
 चैत्रे चित्रनवाङ्कुरे विरहिणी वक्ति त्वया यात्मनः  
 कस्यायं मधुरित्यतस्तवतवेत्युक्तं त्वरोच्चैस्तरोः ७८  
 मौनस्पन्दविहारवर्णवपुषां साम्येऽपि काकव्रजे  
 काकः कोकिल एष कान्तिरुचिरो दूरात्परिज्ञायते  
 मध्ये मूर्खजनस्य पण्डित इव स्वाकारभव्यक्रियः  
 सर्वोहि प्रथिमानमेति सदृशस्वान्तश्चमत्कारतः ७९  
 भ्रातः कोकिल कूजितैरलमलं नायात्यनर्घ्यो गुण-  
 स्तूष्णीमास्व विशीर्णपर्णपटलच्छन्ने कचित्कोटरे ।  
 उद्दामद्रुमकन्दरे कटुरटत्काकावलीसंकुलः  
 कालोऽयं शिशिरस्य संप्रति सखेनायं वसन्तोत्सवः ८०  
 चित्रं मातरमेव कोकिलशिशुः संत्यज्य काकीं गतः  
 सैषेनं तुदतीति यावदहमप्याचिन्तयामि क्षणम् ।  
 तावत्सोऽपि तथाशु मातृसदृशं श्लिष्टो रसाद्वर्धितुं  
 यामायाति दिशं स्वभावसुभगः सैवास्य माहात्म्य-  
 दा ॥ ८१ ॥

कुसुमैर्निरन्तरतरं मधोर्वसन्तस्य जृम्भितं न किंतु हेमन्तेन  
 अमी पादपास्तु पारनिकरैः शुष्काः कृताः । तथाच नैतेषु त्वद्गिरां  
 साफल्यमित्यर्थः ॥ ७७ ॥ चित्रा नवा अङ्कुरा यस्मिन्स्थायविधे  
 चैत्रे मासि या विरहिणी सा वक्ति । किं वक्ति । नित्यं प्रशस्ता-  
 कृते हे कूजत्कोकिल, अयं मधुश्चैत्रो मासः कस्येत्यतः अस्मा-  
 न्मत्प्रश्रात्त्वया आत्मनः स्वस्य मधुस्तरोः सकाशात्त्वरोच्चैस्तवत-  
 वक्ति कलरवैः कोमलं यदुक्तमिदं दुःखप्रदं दुर्भगमनृतं वचनं  
 केन शिक्षितोऽसि । बतेति खेदे । नहि विरहदुःखिताया मम  
 मधुः किंतु प्रियया सह कलं गायतस्तवैव एवंच मम ममेति व-  
 क्तव्ये तव तवेत्यनृतोक्तिर्मपीडनायैव तवेत्यर्थः ॥ ७८ ॥ का-  
 कव्रजे काकसमूहे मौनस्पन्दस्य पक्षादिचलनस्य विहारस्य  
 वर्णस्य वपुषो गात्रस्य च साम्येऽपि कान्तिरुचिर एष कोकिलो  
 मूर्खजनस्य मध्ये पण्डित इह दूरादेव अकाकः परिज्ञायते  
 परिचीयते । तथाहि । सर्वोऽपि स्वाकारसूचितभव्यक्रियः  
 पुरुषः सदृशाद्युक्तात्स्वान्तश्चमत्कारतो निगूढोऽपि प्रथिमानं प्र-  
 स्थाति एति ॥ ७९ ॥ हे सखे भ्रातः कोकिल, अयं कटुरटत्का-  
 कावलीसंकुलः शिशिरस्य कालो वसन्तोत्सवो न । संप्रति कू-  
 जितैरनर्घ्यो गुणो नायाति अतः कूजितैरलमलम् । कचि-  
 उद्दामद्रुमकन्दरे विशीर्णैः पर्णपटलैश्छन्ने कोटरे तूष्णीमास्व  
 ॥ ८० ॥ तत्राश्चर्याणि दर्शयति—चित्रमिति । एष को-  
 किलशिशुः काकीं मातरं संत्यज्य यद्गतस्तदेकं चित्रम् ।  
 तदुत्तरं सैषा काकी माता एन कोकिलशिशुं चक्षुचरणेन  
 तुदति इत्यपरं चित्रमित्यहं क्षणं यावदाचिन्तयामि तावत्स



## सप्तदशाधिकशततमः सर्गः ११७

सहचरा ऊचुः ।  
 पश्याद्विसानाविव विभ्वितं खं  
 पुरःसरो मारपुरःसरो यः ।  
 कङ्कारपद्मोत्पलजालनाल-  
 ललङ्घिचित्रारवपक्षिवीतम् ॥ १ ॥  
 विकासितादण्डसहस्रपत्र-  
 कोशस्थलस्योद्गुराजहंसम् ।  
 पीठद्विरेफद्विजलोकजुष्टं  
 भुवीव गेहं कमलासनस्य ॥ २ ॥  
 आकीर्णसीकरकगलदिगन्तराले  
 फुल्लोत्पलाजपटलादरेणुगौरम् ।  
 आमोदमत्तमधुपद्विजगीतिगीतं  
 यातं वितानकमिवास्वरगं वहन्तम् ॥ ३ ॥  
 कचिन्नरत्नारतरङ्गभङ्गं  
 कचिद्विपद्भूरिविराविभृङ्गम् ।  
 कचिद्भीरामलवारिसुप्तं  
 कचित्सरोजोज्ज्वलपुष्पगुप्तम् ॥ ४ ॥

क्राकिलशिशुरपि रसादुन्माहन्मानुमदं वधितं ऋष्ट उचु-  
 कोऽभूदिलपरं चित्रम् । तथाहि । स्वभावमुभयो भाग्यवान्  
 जनो यां दिशमायाति सैव दिगस्य माहात्म्यदा संपद्यत इत्यर्थः  
 ॥ ८१ ॥ इति श्रीवासिष्ठमहाराजायणे तात्पर्यप्रकाशे निर्वा-  
 णप्रकरणे उत्तरार्धे षोडशाधिकशततमः सर्गः ॥ ११६ ॥

वर्णयतेऽत्र सरः पद्मकुमुदोत्पलमण्डितम् ।

पद्मभ्रमरहंसाद्यान्तप्रसङ्गेन वर्णिताः ॥ १ ॥

तत्रादौ त्रयोदशभिः सर एव प्राधान्येन वर्णयितुं प्रस्ताति—  
 पश्येति । हे राजन्, इह पुरः अद्रिसानौ कङ्कारपद्मोत्पलजालानां  
 नालेषु मृणालार्थं ललङ्घिः क्रीडद्विचित्रारवैः पक्षिभिर्वीतं  
 व्याप्तम् । अतएव सनक्षत्रपक्षिकं प्रतिविभ्वितं खमिव स्थितं  
 सरः पश्य । यः अद्रिसानुः सरःशोभातिशयेन मारस्योद्दीपकत्वा-  
 त्पुरःसरः प्रधानमूल इवास्तीत्यर्थः ॥ १ ॥ तदेव सरो विशि-  
 नष्टि—विकासितेत्यादिद्वादशभिः । विकासितेपूङ्गवेषु सहस्रप-  
 त्राणां पद्मभेदानां कोशस्थलेषु स्थिता उद्गुरास्तच्छोभाधुरन्धरा  
 राजहंसा यत्र तथेन्द्रनीलपीठस्थानीयैर्द्विरेफैर्द्विजैः सारसकौञ्चा-  
 दिपक्षिभिर्बाह्मणैर्लोकैर्जनैश्च जुष्टं सेवितं भुवि कमलासनस्य गे-  
 हमिव स्थितम् ॥ २ ॥ आकीर्णः सीकरैः करालानि सहिमानी  
 दिगन्तरालानि येन । फुल्लानामुत्पलाब्जादीनां पटलस्य समूह-  
 स्योदरस्थे रेणुभिर्गौरम् । आमोदमत्तानां मधुपानां द्विजानां च  
 गीतिभिर्गीतम् । ऊर्ध्वं यातं वितानकमिवास्वरगं मेघनीहारा-  
 दिप्रतिविम्बच्छलेन वहन्तं वहत् । पुंसत्वं छान्दसम् ॥ ३ ॥  
 कचित् तरन्तस्तारास्तरङ्गभङ्गा यस्मिन् । कचिन्मदोत्कर्षात्परस्परं  
 द्विपन्तः अतएव भूरिविराविणो मृङ्गा यत्र । गभीरेणाम-

कणाणुमुक्ताजलतापटालं  
 तीरेषु सिंहे मुलतासुटालम् ।  
 तरङ्गनिर्धूतशिलोप्रकच्छं  
 महीतलाकाशमनन्तकच्छम् ॥ ५ ॥  
 तडिप्रकाशोद्गमस्य मेघ-  
 उन्नाज्जानोत्थरजःप्रभाभिः ।  
 पृषद्भ्रगध्वान्तमयैकदेशं  
 संध्याम्बराभोगमिवाप्रकाशम् ॥ ६ ॥  
 वातावकीर्णशरदम्बुदखण्डखण्डं  
 व्योमेव केवलसमीरणमावृताङ्गम् ।  
 हंसैर्लसद्विसलताकवलालसाभिः  
 कालेन संचयकृतैरिव चन्द्रविम्बैः ॥ ७ ॥  
 आमोदमन्दमकरन्दकरालवात-  
 व्याधूतपङ्कपुटपाटनपाटवेन ।  
 उद्यन्महापटपटा वयतीव लेखा-  
 शुभ्यस्त्रगाश्रितलतोऽज्झितपुष्पवर्षम् ॥ ८ ॥

लवारिणा निश्चलत्वान्मुमिव । सरोजस्रजवलपुष्पैः कुमुदैश्च गुप्तं  
 शोपितमिव च्छन्नम् ॥ ४ ॥ कणाणुभिः मीकगोभूतैर्मु-  
 क्ताप्रायैर्जलैस्तापं टालयति अपसारयतीति तापटालम् ।  
 तीरेषु सिंहे प्रतिविम्बसिद्धान्तरशङ्कया जलपानाप्रगल्भतां  
 कचिद्वृक्षाप्रादारभ्य जलपर्यन्तं प्रलम्बिताभिः मुलताभिः  
 प्रतिविम्बदर्शननिरोधेन सुष्ठु टालयतीति तत्तथा । तथा  
 तरङ्गनिर्धूतशिलाः पङ्कोद्याः कच्छा जलप्रायप्रदेशा यस्य ।  
 तथा अनन्तमैघैरनन्तकच्छं महीतले अवतीर्णमाका-  
 शमिव स्थितम् ॥ ५ ॥ अस्याः निरमनीया मेघा यस्य  
 तथाविधेन वायुना मुनं कम्पितं यद्वज्रजातं पद्ममूहस्तदुत्थ-  
 रजःप्रभाभिस्तडिप्रकाशमिव उदरे यस्य । अतएव एकतः  
 पृषद्भ्रमयो जलविन्दुप्रचुरः अन्यतश्च ध्वान्तमयोऽन्धकारप्रचुर  
 एकदेशो यस्य तथाविधं संध्याकालिकमम्बराभोगमाकाशसंस्था-  
 नमिव आसमन्तात्प्रकाशत इत्याप्रकाशं ईषत्प्रकाशमिति वा  
 ॥ ६ ॥ विसलतामृणालानि तल्लक्षणानि यानि कवलानि शि-  
 शूनां पोषणाय नीडं प्रति नीयमानानि तद्द्वारेण अलसा अंसाः  
 स्कन्धा येषां तथाविधैर्हंसैः कालेन एकत्र संचयरूपेण कृतैश्चन्द्र-  
 बिम्बैरिव स्थितैः आवृताङ्गं सत् वातावकीर्णाः शरदम्बुदानां  
 खण्डखण्डा बहवः खण्डा यस्मिन्स्थथाविधं व्योमेव केवलसमी-  
 रणमपि लसत् किं पुनः सर्वगुणोपपन्नसमीरणमित्यर्थः ॥ ७ ॥  
 अस्य सरसः आमोदभरादिव मन्दैर्मकरन्दसंपर्कात्करालैराद्वैर्वा-  
 तैर्व्याधूतस्य पङ्कपुटस्य जलसंमिश्रितपङ्कभागस्य यत्पाटनं पङ्क-  
 स्याधोनयनेन जलाद्विभजनं तद्विषये पाटवेन लरया उद्यन्महा-  
 न्पटपटा इति शब्दो यस्यास्तथाविधा लेखा तरङ्गपङ्क्तिः स्वध्व-

वेल्लमहाकमलपल्लवतालवृन्त-  
 संवीजितं वलितचामरचारुफेनम् ।  
 राजायमानमलिकोकिलगीतगीतं  
 सदृत्तपङ्कजलताललिताङ्गनौघम् ॥ ९ ॥  
 भृङ्गाग्रभाजनमनोहरहारिगीतं  
 राजीवरेणुरणकीर्णपिशङ्गतोयम् ।  
 डिण्डीरपिण्डपरिपाण्डुरपुण्डरीक-  
 खण्डोपमण्डिततटोपवनावतंसम् ॥ १० ॥  
 विविक्तहृदयाम्भोजं हृदयाह्लादनं परम् ।  
 रसवत्स्वादु भातीदं सरः सत्संगमोपमम् ॥ ११ ॥  
 विम्बितेन मरुयोन्ना भातीदं सौम्यनिर्मलम् ।  
 शास्त्रार्थपरिणामेन महतामिव मानसम् ॥ १२ ॥  
 किञ्चिल्लक्ष्यमपश्यामं पृष्ठपुरुषमारुतम् ।  
 हिमाभ्रमिव भातीदं सरः सरससारसम् ॥ १३ ॥  
 यथेदं ब्रह्मणो दृश्यमविकारादि नेतरत् ।  
 यथाम्भसि तरङ्गादि राजन्पृथगिव स्थितम् ॥ १४ ॥  
 आत्मनैवोह्यमानानां चक्रावर्तविधायिनाम् ।  
 जडाशयानां विषमा हा कल्लोलपरम्परा ॥ १५ ॥

नि क्षुब्धत्वगैराश्रिताभिस्तीरलताभिरुज्झितं पुष्पवर्षं वृष्टानि  
 पुष्पाणि सरःपटवृद्धैः वयतीव संतनोतीत्यर्थः । क्षुब्धदित्या-  
 दिबहुव्रीह्याश्रयणेन विच्छिन्नं स्वतन्त्रं सरोविशेषणं वा ॥ ८ ॥  
 तदेव सरो राजसाम्येन वर्णयति—वेष्टदिति । वेष्टद्विष्वलद्वि-  
 र्महाकमलपल्लवलक्षणैस्तालवृन्तैः संवीजितम् । वलितानि चाम-  
 राणीव चारुफेना यस्य । अलीनां कोकिलानां च गीतिभिर्गीत-  
 तम् । सदृत्तः चारुवर्तुलः सच्चरितश्च पङ्कजलतालक्षणो ललितः  
 अङ्गनौघो यस्य । अतएव राजायमानम् ॥ ९ ॥ भृङ्गलक्षणा-  
 नामग्रभाजनानां श्रेष्ठपान्नाणां मनोहराणां हारि मनोहरं गीतं  
 यस्मिन् । तथा राजीवरेणुतां पद्मपरागाणां रणेन विमर्देन  
 कीर्णं व्याप्तम् । अतएव पिशङ्गं पीतवर्णं तोयं यस्मिन् । डि-  
 ण्डीरपिण्डा इव परिपाण्डुरैः पुण्डरीकखण्डैरुप समीपे मण्डित-  
 मलंकृतम् । तटवनस्यावतंसं शिरोभूषणं पुष्पजालं येन ॥ १० ॥  
 एवंविधमिदं सरः सत्संगमोपमं भाति । विशेषणान्युभयत्र  
 योज्यानि ॥ ११ ॥ मरुदेशवर्जितेन व्योम्ना शरदाकाशेनेति-  
 यावत् । हे सौम्य, शास्त्रार्थो ब्रह्म तदाकारेण चरमसाक्षात्का-  
 रवृत्तिरूपेण परिणामेन ॥ १२ ॥ हेमन्ते तर्हि इदं सरः की-  
 दृशं तत्राह—किञ्चिदिति । सर्वतो नीहारावृत्त्यात्किञ्चिल्लक्ष्यम् ।  
 नीहारैः स्ववर्णसाम्यापादनादपगतश्यामम् ॥ १३ ॥ न विद्यते  
 विकारः परिणामः । आदिपदादारम्भसंघातविवर्ता गृह्यन्ते ।  
 न इतरत् कूटस्थं किंतु ब्रह्ममात्रं तथास्य सरसोऽम्भसि तरङ्गादि  
 अम्भोमात्रमित्यर्थः ॥ १४ ॥ आत्मना स्वेनैवाम्भसा उह्यमा-  
 नानाम् । हा इत्याश्चर्यं । छात्रयेदं ब्रह्मण्यपि योज्यम् ॥ १५ ॥  
 कूपवाप्याधुपाधिभेदेनाम्भसि तारतम्यमिव नारीपुरुषादिशरी-

कूपवापीसरोब्धीनां दृश्यते यादृगन्तरम् ।  
 नारीपुरुषतोयानां विज्ञेयं तादृगन्तरम् ॥ १६ ॥  
 जन्तोरिवास्य मनसो जलजातिबन्ध-  
 जीर्णस्य जर्जरदशालहरीभ्रमेण ।  
 आवर्तवृत्तिवलितान्यतिसंततानि  
 को नाम संकलयितुं कमलानि शक्तः ॥ १७ ॥  
 चित्रं विजृम्भितमहो जडसंगमस्य  
 पद्मोपि यन्निजगुणानगुणानिवैषः ।  
 अन्तः प्रगोपयति कण्ठतले निवेश्य  
 सर्वस्य दर्शयति दुर्भगकण्ठकौघम् ॥ १८ ॥  
 सच्छिद्रैरदृढैः सूक्ष्मैर्गोपितैर्जाड्यसंयुतैः ।  
 अनलपैरपि निःसारैः पद्मस्येव गुणैरलम् ॥ १९ ॥  
 महतां कुलपद्मानां गुणसौन्दर्यशालिनाम् ।  
 प्रभावं नास्ति संख्यातुं वासुकेरपि शक्तता ॥ २० ॥  
 हरिवक्षोगता लक्ष्मीरपि शोभार्थमेव यत् ।  
 विभर्ति कमलं हस्ते कान्याशंसाधिका भवेत् ॥ २१ ॥  
 सितासिताभ्यां रूपाभ्यां कमलोत्पलखण्डयोः ।  
 वैसादृश्यं भवेत्किंतु समा जडजडैतयोः ॥ २२ ॥

रोत्कर्षात्तदात्मन्यपि तारतम्यविभावनमित्याह—कूपेति । अ-  
 न्तरं उत्कर्षापकर्षतारतम्यम् ॥ १६ ॥ जले जातिर्जन्म येषां पद्मो-  
 त्पलादीनाम् । लडयोरभेदाज्जाज्जातयो नानायोनिभेदाश्च तेषां  
 बन्धेन संबन्धेन जीर्णस्य जन्तोर्मनस इवास्य सरसः पद्मादीनां  
 तत्तद्देहानां च जर्जरदशान्ता या लहरीस्तरङ्गा भोगोत्साहश्च तद्भ्र-  
 मेणातिशयेन संततानि आवर्ततुल्यानि इच्छाद्वेषादिश्रुतीनां  
 वलितानि परिवर्तनानीवासंख्यातानि कमलानि संकलयितुं को  
 नाम शक्तो न कश्चिदित्यर्थः ॥ १७ ॥ पद्मानि वर्णयितु प्र-  
 सौति—चित्रमित्यादिना । इतः परं प्रायेणान्यापदेशाः । ज-  
 डसंगमस्य जलसंबन्धस्य मूर्खसमागमस्य च विजृम्भितं चित्रमा-  
 श्र्वर्थभूतं अहो । तत्कुतः । यद्यत एष सद्गुणनिधित्वेन प्रसिद्ध-  
 तमः पद्मोऽपि निजान् सौरभ्यसौन्दर्यमकरन्दादीन् गुणानगुणान्  
 दोषानिव मुकुलितः सन् कण्ठतले निवेश्य अन्तः प्रगोपयति ।  
 दुर्भगं कण्ठकौघं च बहिः सर्वस्य जनस्य दर्शयति ॥ १८ ॥  
 ये तु पद्मस्य गुणशब्दवाच्यास्तन्तवस्तत्सदृशाः सदोषा गुणास्तु  
 सर्वत्रोपेक्ष्या एवेति प्रसङ्गादाह—सच्छिद्रैरिति । सच्छिद्रत्वा-  
 दिदोषदुष्टत्वात् अलं उपादेयता नास्तीत्युपेक्ष्या इत्यर्थः ॥ १९ ॥  
 कुलपद्मानां यशःसौरभेण कुलप्रख्यापकानाम् । वासुकेः शेष-  
 स्यापि ॥ २० ॥ तस्य पद्मस्य सर्वसौन्दर्याधिदेवताया लक्ष्म्या  
 अपि शोभासंपादकत्वापेक्षया अन्याशंसा प्रशंसा सर्वसौन्दर्यो-  
 त्कर्षोक्तिरधिका का भवेत् । 'तत्साम्यं कस्य वा भवेत्' इति पाठे  
 तु स्पष्टम् ॥ २१ ॥ एतयोः कमलोत्पलखण्डयोर्जडेन जलेन  
 जडा अचेतना चन्द्रसूर्यद्वेषरूपमौर्ख्यलक्षणा च वृत्तिः समा  
 किंतु सितासिताभ्यां रूपाभ्यामेव वैसादृश्यं वैलक्षण्यं भवे-

साम्यं न कुलविपिनेन सरःसु याति  
 व्योम्ना न तारकयुतेन न चन्दुवन्दः ।  
 नृत्यद्वयविहसिताननशोभयति  
 कुलस्य पद्मजवनन्य नवोदिता श्रीः ॥ २३ ॥  
 येषां पुष्पलतास्वाद्वेगनयनमत्सां गतम् ।  
 भृङ्गाणामायुगयामि न एव नृभगोत्तमाः ॥ २४ ॥  
 नृत्यचारुचमत्कारं चञ्चरीकाश्चरन्ति ये ।  
 त एव सचमत्कारा इतरं जानिपूरणम् ॥ २५ ॥  
 मत्ता मधुमदामोदः पुष्करेण रणन्ति ये ।  
 तुष्टानामितरस्वाद्वेगमराणां हसन्ति ते ॥ २६ ॥  
 येनोपितं विरुतमुल्लसितं प्रसुप्तं  
 पद्मोदरेषु शशिकोटरकोमलेषु ।  
 भृङ्गः स एष शशिरे विरसेषु भावं  
 कष्टं करिष्यति कथं तरुपुष्पकेषु ॥ २७ ॥  
 अफुल्लमल्लिकोद्दाममुकुलोपरि पदपदः ।  
 दृश्यते कालरुद्रेण शूलं प्रोत इवान्धकः ॥ २८ ॥  
 आम्बादयन्निविधपुष्पमधूनि भृङ्ग  
 नित्यं भ्रमन्मकलशैललतागृहेषु ।  
 नाद्यापि तुष्यन्ति किमङ्ग दुराशयोऽसि  
 मन्ये न सारमुपगच्छसि वा वनेभ्यः २०

दिनि गोज्यम् ॥ २२ ॥ सरःसु कुलस्य पद्मजवनन्य नवोदिता श्रीः  
 शोभा कुलेन मन्दारविपिनेन साम्यं न याति । तारकयुतेन  
 व्योम्नापि साम्यं न याति । एवमिन्दुविम्बैराद्येकत्र मिलितः  
 साम्यं न याति । किन्तु नृत्यन्तीनां वधूनां विहसितयुक्त्या  
 आननगोभया साम्यमेति लभते इत्येतद्विषयार्थोपमानविरा-  
 किया ॥ २३ ॥ प्रमत्ताद्रजानवर्णयति—येषामिति । येषां  
 भृङ्गाणां पुष्पलतास्वाद्वेगमत्सां दोषमायुगत्तं ते भृङ्गा एव सुभ-  
 गोत्तमाः । हे सुभगेति पृथक्पदं वा ॥ २४ ॥ नृत्यस्य चारुच-  
 मत्कारं सुगन्धि मकरन्दरसं तद्वाङ्मुरकपाथगन्धं च चरन्ति  
 आस्वादयन्ति ये भृङ्गाः कोकिलाश्च ॥ २५ ॥ पद्ममकरन्दास्वा-  
 दिनां भृङ्गा वनान्तरामकान् भृङ्गान् हगन्तीत्येवाह—मत्ता इति ।  
 ये भृङ्गाः भ्रमराणां हसन्ति । जन्मति शेषः । कर्मणः शेष-  
 लविवक्षा वा ॥ २६ ॥ येन भृङ्गेण पद्मोदरेषु उपितं विहृतं  
 उल्लसितं प्रसुप्तं च स एष भृङ्गः शशिरे विरसेषु तरुपुष्पकेषु  
 भावं प्रीतिं कथं करिष्यति ॥ २७ ॥ मुकुलपदं नैवाफुल्लत्वे  
 लब्धे अफुल्लपदं विकासोन्मुखव्यावृत्त्या शूलसाम्योपपादनार्थम्  
 ॥ २८ ॥ अङ्ग हे भृङ्ग, त्वं विविधपुष्पमधूनि आस्वादयन्सन्  
 सकलशैललतागृहेषु नित्यं भ्रमन्नाद्यापि किं न तुष्यसि मधुल-  
 म्पटत्वाद्दुराशयोऽसि अद्यापि वनेभ्यः सारं नोपगच्छसि वा ।  
 कष्टमिति खेदे । मन्ये इति वितर्के । नहि सारलाभे अपरितोषो  
 भ्रमणं वा संभावयितुमपि शक्यमिति भावः ॥ २९ ॥ कमल-  
 कुले पद्मवने कवलनं कवल्लो मकरन्दास्वादनं तत्र कोविद हे  
 मधुप, त्वं सरः पद्माकरं गच्छ । रुड मकरन्दपुष्टं खेदेहं वद-

कमलकुलकवल्लकोविद  
 गच्छ सरं मधुपमारुढम् ।  
 वदग्दगीषु विदीर्णं  
 देहं कुरु कण्टककचः ॥ ३० ॥  
 अतर्सीकुसुमे कुवल्लय-  
 दलवल्लये विकसिते च तापिच्छे ।  
 परभागमेहि मधुना  
 तामु विमदशीव पण्डितः पुरुषः ॥ ३१ ॥  
 पश्येया नाभिनलिनी केसरैः पालिता श्रिया ।  
 हंसमालामलावली सामगायनकूजिता ॥ ३२ ॥  
 दोलाकमलनीलस्थं दृष्ट्वा खे प्रतिविम्बनाम् ।  
 हंसो हंसीमनुसरन्मण्डले नेह चेतति ॥ ३३ ॥  
 मा भूत्कस्यचिद्वैषा राजन्यमनिता भृशम् ।  
 पश्येतां विम्बितां हंसो हंसीमनुसरन्मृतः ॥ ३४ ॥  
 हेलया राजहंसेन यत्कृतं कलकूजितम् ।  
 न तद्वर्षशतेनापि जानात्याशिक्षितुं वकः ॥ ३५ ॥  
 समानेष्वाकराकारजातिचेष्टाशनादिषु ।  
 हंसस्य राजहंसस्य दूरमत्यन्तमन्तरम् ॥ ३६ ॥  
 शुक्लपक्षस्थितो व्योम्नि कुमुदाकारभासकः ।  
 आह्लादयति चेतांसि हंसश्चन्द्र इवास्थितः ॥ ३७ ॥

दगीषु कण्टककचविदीर्णं ना कुरु ॥ ३० ॥ हे मधुप, यासु  
 हंसमालाशिरादिकालकालासु कमलानि न लभसे नास्वपि ल-  
 वर्णनदशे अतर्सीकुसुमे तथा कुवल्लयदलवल्लये तथा विकसिते  
 तापिच्छे तमाले च यथायोगं प्रातेन मधुना आयुषः पर-  
 भागं एहि यापय । यथा पण्डितः पुरुषः स्वानुपप्रभुसमाजा-  
 यलाभे विमदशी प्रभा वसन्तपि विद्वत्प्रामये वधूनि न किरात-  
 कुले तद्वदित्यर्थः ॥ ३१ ॥ तत्र हंसमालां वर्णयन्दर्शयति—  
 पश्येति । हे राजन्, गगेनाभिनलिनीनां कर्मरूपभुक्तस्तस्मा-  
 नवर्णयत्यथा श्रिया शोभया पालिता हंसमालालक्षणा अमला  
 वली सामगायनमिव गम्भीरं कूजितं यस्यान्त्याविधेति तां  
 पश्येत्यर्थः । गायनमित्याश्रयात्ताभावश्छान्दसः । अथवा भग-  
 वन्नाभिनलिनीकेसरैः श्रिया लक्ष्म्या पालिता यथार्थसामगान-  
 मेव कूजितं यस्यास्तथाविधेति देवादृष्ट्राह्वाहंसमालापरतया  
 व्याख्येयम् ॥ ३२ ॥ इह सरोमण्डले खे हंसीमनुसरन् हंस-  
 प्रतिविम्बितां दोलामहंसे कमलनीडे स्थितां हंसीं दृष्ट्वा तत्पतः  
 नमज्जनशङ्कया न चेतति । मूर्छितोऽभूदित्यर्थः ॥ ३३ ॥ तादृशीं  
 स्त्रीव्यसनितां निन्दति—माभूदिति । अप्यर्थे एवकारः ॥ ३४ ॥  
 ॥ ३५ ॥ आकरो जन्मस्थानम् । आकारः संस्थानम् । अशन-  
 माहारः । आदिपदानामवर्णादयो गृह्यन्ते । इतरहंसस्य राजहं-  
 सस्य चात्यन्तमन्तरं तारतम्यं दूरं विप्रकृष्टम् । यतस्ते मानसे  
 स्वर्णपद्मवने क्रीडन्ति समुद्रे च निमज्ज्य मुक्ताः खादन्ति सर्व-  
 पक्ष्यगम्ये ऊर्ध्वभागे नभसः संचरन्ति नान्ये इति भावः ।  
 'राजहसास्तु ते चञ्चुरणैर्लोहितैः सिताः' ॥ ३६ ॥ शुक्लेन पक्षेण

उन्नालनलिनीनालकदलीस्तम्भसंकुले ।  
वने विहरतां लक्ष्मीं हंसानामेति कः खगः ॥ ३८ ॥  
तरङ्गवलयालोलसीकरोत्करहारिणि ।  
कुमुदोत्पलकह्वारपुष्पसंभारसुन्दरी ॥ ३९ ॥  
भृङ्गलोलालकलता रणत्सारसनूपरा ।  
वर्तुलावर्तनाभीका चलद्वीचिविलोचना ॥ ४० ॥  
प्रतीक्षमाणा दयितं रसपूरकरंधरम् ।  
नारीव सरसी चारुहंसकाभ्यां विराजते ॥ ४१ ॥  
हे हंस महुवककाकशरारुसारे  
मा त्वं सरस्यविरतं कुरु वासमेकः ।  
आपद्यपीह समशीलवयोवचोभिः  
श्रेयःफला भवति संगतिरात्मवर्गैः ॥ ४२ ॥  
इत्यार्षे वासिष्ठमहारायायणे वाल्मीकीये मो० निर्वा० उ० अविद्यो० विप० पद्मप्रमरहंसवर्णनं नाम सप्तदशाधिकशततमः सर्गः ॥ ११७ ॥

पादाक्रान्तमहेममस्तकतटः पद्माकरैकालयः  
कह्वारोत्पलकुन्दचम्पकलतासंभोगसौभाग्यवान् ।  
भृङ्गोऽप्येव विधेर्वशेन शिशिरे लोष्टं तृणं स्वादयन्  
शीते शुष्कवकत्यहो नु विपदा दैन्ये मनो दीयते ॥  
पुत्रस्येह दलोदरे द्युतितरत्तारं चिरं संस्मृतं  
हंसस्यांसविनुन्ननालगहने संचारिणा भो मया ।  
शुक्लासारमिवाब्जिनी विकिरति स्वं वारिविन्दूत्करं  
मध्याह्ने शिशिरं विक्रासि सहसा मूर्ध्नि स्फुटं  
दृश्यताम् ॥ ४४ ॥  
व्योम्नीन्दोरिव सौम्यवारिणि चिरं निःशब्दकं सर्पतो  
हंसस्यांसहताब्जनालवलनानिष्कम्पटङ्कशतैः ।  
गङ्गावारिवदत्र पुष्करपुटाद्वाह्यादिवास्योपरि  
भ्रष्टा ये जलविन्द्वो जलचरा हृष्टाः पिवन्त्याशु तां ४५

### अष्टादशाधिकशततमः सर्गः ११८

सहचरसहचर्यः क्रमेणोचुः ।  
निर्गुणस्य वकस्यास्य गुण एकोऽस्ति दृश्यताम् ।  
यत्प्रावृषं सारयति प्रावृट्प्रावृडिति ब्रुवन् ॥ १ ॥

चन्द्रः शुक्लाभ्यां पक्षाभ्यां हसो व्योम्नि स्थितः । कुमु-  
दानामाकरस्य भासको विकासकश्चन्द्रः शोभाहेतुर्हंस इति  
तयोः साम्यम् ॥ ३७ ॥ उन्नाला या नलिन्यस्तन्नाललक्षणः  
कदलीस्तम्भैः संकुले कदलीवनप्राये पद्मवने विहरतां हंसानां  
लक्ष्मीं शोभामित्युत्तानोऽर्थः । तात्पर्यतस्तु । योगेन ऊर्ध्वाकृ-  
तनाला या हृदयपद्मलक्षणा नलिनी तस्याः प्राणायामाभ्यासा-  
द्विकासेन कदलीवद्यः स्तम्भनं स्तम्भस्तत्संकुले प्रागुक्तहृत्पद्म-  
त्रयलक्षणे वने निरस्तत्रिविधतापनिरतिशयानन्दास्वादनेन  
सदा विहरतां हंसानां यतीनां जीवन्मुक्तिसुखसाम्राज्यलक्षणां  
लक्ष्मीं संपदं खगो देवोपि क एति प्राप्नोतीत्यर्थः ॥ ३८ ॥  
इदानीं तां सरसीं नारीसाम्येन रूपयन्त्युत्प्रेक्षते—तरङ्गेल्यादिना ।  
तरङ्गा एव वलया यस्याः । लोलैः सीकरोत्करैर्हारिणी हारवती  
॥ ३९ ॥ भृङ्गा एव लोला अलकलता यस्याः ॥ ४० ॥ रसो मनो-  
रथो जलं च तस्य पूर्तिः पूरस्तत्करंधरं पर्वतं प्रतीक्षमाणा प्रति-  
मुखमीक्षमाणा । हंसकाभ्यां मञ्जीराभ्यां हंसपोताभ्यां च ॥ ४१ ॥  
प्रसङ्गात्कश्चिदन्यापदेशेन कंचित्प्रत्याह—हे हसेति । हे हंस, त्वं  
महुर्जलकाको वकः प्रसिद्धकाकश्च एतद्रूपा ये शरारवो हिंसा-  
स्तत्सारे तत्प्रधाने सरसि एको वासं मा कुरु । यतः इह आ-  
पद्यपि समशीलवयोवचोभिरात्मवर्गैर्हंसैरेव सह संगतिः श्रेयः-  
फला सुखोदका भवति नान्यैरित्यर्थः ॥ ४२ ॥ अन्यः प्रसङ्गा-  
दाह—पादेति । पादैराक्रान्ता महेभानां मस्तकतटा येन तथा  
पद्माकर एवैक आलयो यस्य तथा कह्वारादिलतावधूनां संभो-  
गश्चक्षारवान् एव ईदृशप्रभावोऽपि भृङ्गो विधेर्दैवस्य वशेन शि-

वक हंस इवाभासि सरःस्थो महुसौहृदम् ।  
नृशंसत्वं च वार्णीं च त्यक्त्वा हंसो भव स्फुटम् ॥ २ ॥

शिरात् लोष्टं तृणं च स्वादयन्नास्वादयन्सन् शुष्को वक इवाच-  
रति वकति । 'सर्वप्रातिपदिकेभ्य आचारे किञ्चत्तव्यः' इति  
क्लिप् । अहो इति सखेदाश्चर्यं । विपदा महद्विरपि मनो दैन्ये  
दीयते ॥ ४३ ॥ भो राजन्, हंसस्यांसाभ्यां पक्षाभ्यां विनुन्ने नाल-  
गहने नालवने प्रविष्टेन मया द्युति द्योतमाने पद्मदलोदरे निवि-  
ष्टस्य पुत्रस्य हंसपोतस्य तरन्निःसरत् तारमुच्चैःस्वरं स्वपि-  
तरं प्रति यद्वचनं तत्सदृशदर्शनोद्बोधकसमवधानात्संस्मृतम् । किं  
तद्वचनं तदाह—शुक्लेति । हे तात, अब्जिनी शुक्लं मुक्तामयमासा-  
रमिव स्वं वारिविन्दूत्करं विकिरति । मूर्ध्नि शिरोभागे मध्याह्ना-  
लेऽपि सहसा विक्रासि शिशिरं हिमं स्फुटं प्रत्यक्षं दृश्यतामिति ॥ ४४ ॥  
हे राजन्, इह सरसि व्योम्न्याकाशे इन्दोरिव चन्द्रवत् सौम्ये  
प्रसन्ने वारिणि निःशब्दकं सर्पतो गच्छतो हंसस्य अंसाभ्यां प-  
क्षाभ्यां हतानि यान्यब्जनालानि तत्संवलनलक्षणैर्निष्कम्पटङ्का-  
शतैः पुष्करपुटाद्वाह्यात् हिरण्यगर्भासनपुष्करपुटादिव ये ज-  
लविन्दवः अस्योपरि भ्रष्टास्तान् जलचरा मत्स्यादयो हृष्टाः संतो  
गङ्गावारिवदाशु पिवन्ति ॥ ४५ ॥ इति श्रीवासिष्ठमहारामा-  
यणतात्पर्यप्रकाशे निर्वाणप्रकरणे उत्तरार्धे सप्तदशाधिकश-  
ततमः सर्गः ॥ ११७ ॥

वकमहुमयूराणां पान्थानां च वियोगिनाम् ।

मत्स्यानां चातकानां च चरित्रमिह वर्ण्यते ॥ १ ॥

प्रावृट्प्रावृडिति वकशब्दस्याव्यक्तस्य व्यक्तवर्णैरनुकृत्योक्तिः ॥ १ ॥  
अत्राप्यन्यापदेशोक्तयः प्रागवत् । हे वक, त्वं वर्णतो हंस इवा-  
भासि । महुसौहृदादिदोषत्रयं त्यक्त्वा हंसो भवेत्यर्थः ॥ २ ॥

गम्भीरं वारिगर्भं प्रमृत्तजलचरं ये प्रविश्य प्रविश्य  
प्राङ्गन्त्यान्प्रोतचञ्चलश्चतुरतरपङ्कजं जग्धवन्तो विद-  
ग्धाः  
ते केनाप्यद्य दिष्ट्या मृततिमिगमिताः कालयुक्ते  
महिम्ना  
नाक्रामन्ति क्रमस्थाः सुहरमपि पुरः पङ्क्तो मद्रवो-  
ऽमी ॥ ३ ॥  
एवं विहन्यते लोकः स्वार्थेनेति प्रदर्शयन् ।  
महर्मुहुतां यात इत्येवं स्तौति दुर्जनः ॥ ४ ॥  
उत्कन्धरो विततनिर्मलचारपक्षी  
हंसोऽयमत्र न भस्मीति जनैः प्रतीतः ।  
गृह्णाति पल्लवजलाच्छफरीं यदासौ  
ज्ञातस्तदा खलु वक्रोयमितीह लोकैः ॥ ५ ॥  
अतिबहुकालविलोला-  
नवलोक्य वक्रांस्तपोदम्भान् ।  
अत्रैवातिमिरसां-  
स्तटवनिता विस्मिता धूर्तान् ॥ ६ ॥  
अत्र जले हिमहेलाः  
पश्यन्ता अपहरन्ति सितपद्मान् ।  
इच्छसि ता अनुगन्तुं  
नाहं ते बलभा व्रजामीति ॥ ७ ॥

कुपितां तामनुनेतुं  
यत्नपरः पान्थ एष पथि कान्ताम् ।  
अवलोक्य नरनायक  
कुसुमलताकुहरेकेलितीरवने ॥ ८ ॥  
इति हावभावविलसित-  
विवलनकोपाश्र्वदृष्टिहसितानि ।  
कुर्वाणा वरवनिता  
कथयति ते दृश्यतां राजन् ॥ ९ ॥  
वक्रमद्रुशाररूपां नित्यमेकैकसामपि ।  
संकरोऽस्ति मिथो बुद्धेर्न मूखविदुषामिव ॥ १० ॥  
चञ्चले खञ्जरीदस्य कीटः किटिकिटायते ।  
दैर्भाग्यस्य पुराणस्य पताकेवोच्छ्रितोन्नते ॥ ११ ॥  
तारं तीरतरो स रौति तरलो यावद्वक्रः प्रोल्लसं-  
स्तावन्पल्लवगोष्पदेऽम्बुकलिले यावद्वलादेहकम् ।  
मज्जन्त्या प्रियवक्षसीव निपुणं त्रातं शफर्या भया-  
द्भृङ्गज्ञेन महापदीह हि मृतेर्नान्यद्भवेत्सौख्यदम् ॥ १२ ॥  
वकाजगरमद्रूनां हृदि या प्राणिनां धृतिः ।  
अचर्वितनिर्गीर्णानां मन्ये निद्रोपमैव सा ॥ १३ ॥  
आसन्नमहुवकगृध्रविडालसर्प-  
दृष्ट्या भयं भवति यत्सलिलाशयानाम् ।

हे चतुरतर, मन्स्यवधे विदग्धाः पण्डिता ये मद्रवः प्रमृता ज-  
लचरा यस्मिंस्तथाविधं वारिगर्भं प्रविश्य प्रविश्य । पुनः पुनः प्र-  
विश्येत्यर्थः । प्राक् गिलनसमये मत्स्यैः प्रोताश्चञ्चवो येषां तथा-  
विधाः गन्तो मत्स्यान् जग्धवन्तो भक्षितवन्तस्तेऽमी मद्रवो  
दिष्ट्या देववराङ्केनापि महिम्ना मृतंस्तिमिभिर्मत्स्यजातिभेदेर्ग-  
लरुज गमिताः सन्तः क्षुधातिशयकालयुक्ते आक्रमणे तारे क्र-  
मेण पङ्क्तिबन्धेन स्थिताः सन्तोऽपि पुरस्तरप्रदेशागतं सुहर-  
मपि मत्स्यं पङ्क्तवः सन्तो नाक्रामन्ति । आश्चर्यमित्यर्थः ॥ ३ ॥  
दुर्जनैर्लोकहिंसनेन स्वार्थसंपादनं मद्रुभ्यः शिक्षितमिति भङ्ग्य-  
न्तरेणाह—एवमिति । एवं मद्रुवदेव स्वार्थेन वाञ्छितेन लो-  
को विहन्यते हन्तुं युज्यते इति इममर्थं प्रदर्शयन् मद्रुमेव  
गुहर्मद्रुस्तद्भाव प्राप्त इति एवं दुर्जने मद्रु स्तौति प्रशंसति  
॥ ४ ॥ अत्र नभसि उत्कन्धर ऊर्ध्वोत्कृतकण्ठो वितर्ता निर्मलौ  
चारु पक्षौ यस्य तथाविधोऽयं पुरोवर्ती हंस एवेति प्राग्जनैः  
प्रतीतो निश्चितो वक्रो यदा असौ इह भूमौ पल्लवजलाच्छफरीं  
गृह्णाति तदा वक्रोऽयमिति लोकैर्ज्ञातः ॥ ५ ॥ पल्लवादां म-  
त्स्यार्थमतिबहुकालं विलोलान् अत्रैव सरसि तपोदम्भान् व-  
क्रान्विलोक्य ज्ञातधूर्तचरित्रा काचित्तटवनिता तथैवान्यत्राति-  
बहुकालं विषयलाम्पट्येन विलोलानत्रैव तपोदम्भान् आतिमि-  
रस्थान् तिमिरोदयपर्यन्तं प्रतीक्षमाणान्धूर्तान्विलोक्य विस्मिता-  
भूदित्यर्थः ॥ ६ ॥ पान्थस्त्री पद्महारिणीः पश्यन्तं पान्थं प्र-  
स्थाह । हे कान्त, अत्रास्मिजले हिमं शीतं हेलयन्ति न गणयन्ति  
तथाविधा एता प्रासीणवध्वः । हीति पृथक्पदम् । महिला एव

महेला इति वा । सितपद्मानपहरन्ति त्व ता अनुगन्तुमिच्छसि ।  
तेन अहं ते बलभा प्रिया न इति हेतोरहं, व्रजामीति ॥ ७ ॥  
एवंवादिनां कुपितां तां कान्तामनुनेतुमेष पथिकः पथि कुसु-  
मलताकुहरे केलितीरवने यत्नपरः प्रार्थयते । हे नरनायक, ल-  
मवलोकयेति द्वयोरन्वयः ॥ ८ ॥ इममेव पथिक मिथुनचरित्रं  
प्रागल्भ्यात्कथयन्तीं वाराहनां राज्ञे दर्शयति—इतीति ॥ ९ ॥  
शारारूपां हिंसाणां निपादार्दानाम् । बुद्धेः संकरो मेलनं प्रीति-  
रिति यावन् ॥ १० ॥ कीटोऽत्र पतङ्गः । किटिकिटीति रौति  
किटिकिटायते । डाजन्तादिवार्थनिष्ठात्करोत्यर्थे क्यङ् । 'स्फिटि-  
किटायते' इति पाठे स्फेडयति विमोचयति पक्षाविति स्फिटि-  
चञ्चले किटायते केटीति किटः कम्पमानः स इवाचरति ।  
पुराणस्य प्राक्संचितस्य दैर्भाग्यस्य पापस्य उन्नते ऊर्ध्वभागे  
उच्छ्रिता पताकेव ॥ ११ ॥ पल्लवतीरतरो प्रोल्लसन् स वक्रो  
यावद्रौति कूजति तावदम्बुकलिले ईपज्जलादे पल्लवगोष्पदे  
यावद्वलात् । यावदिति साकल्ये । सर्वप्राणेनेत्यर्थः । प्रिय-  
वक्षसि रागादिव भयान्मज्जन्त्या शफर्या मृत्वापि खदेहकं  
त्रातम् । इह संसारे महापदि प्राप्तायां हृद्भङ्गेन मृतेर्भ-  
रणादन्यत्सौख्यदं शरणं न भवेत् । तथाच मृत्वापि तथा कृतं  
खदेहरक्षणमुचितमेवेत्यर्थः ॥ १२ ॥ वक्रादीनां हृदि उदरे  
प्रविष्टानामचर्वितं निर्गीर्णानां मत्स्यादिप्राणिनां या धृतिश्चित्त-  
स्थितिः सा निद्रोपमा सुषुप्तिसदृशी मूर्च्छैवेति मन्ये ॥ १३ ॥  
सलिलाशयानां मत्स्यादीनां आसन्नमहुवकादिदर्शनेन यद्भयं  
भवति तस्य भयस्याप्रतः अशनिपातप्रयुक्तो भङ्गो भयं तृणमि-



तस्याग्रतस्तृणमिवाशनिपातभङ्गो  
जातिस्मरेण विदुषोक्तमदः पुरा मे ॥ १४ ॥  
इह सरोवरनीरतरोस्तले  
कुसुमशालिनि मुग्धमृगान्पुरः ।  
समवलोक्य लोकमलौ बला-  
त्समवकीर्णनद्योत्पलकेतकान् ॥ १५ ॥  
वर्ही प्रोन्नतचित्तत्वात्तोयमिन्द्रं प्रयाचते ।  
स पूरयति तेनास्य महात्मा निखिलां महीम् ॥ १६ ॥  
मेघाननुसर्ग्यते मयूरस्तनपा इव ।  
मलिनो मलिनस्यैव पुत्र इत्यनुमीयते ॥ १७ ॥  
मृगानालोक्य पथिकश्चिन्तयन्त्यितेश्वरे ।  
पुरःस्थेषु पदार्थेषु यच्चपुत्रिकतां गतः ॥ १८ ॥  
शिखी वार्यपि नादत्ते भूमेर्भुङ्क्तुं बलादहिम् ।  
दौरात्म्यं तन्न जाने किं सर्पस्य शिखिनोऽथवा ॥ १९ ॥  
सज्जनाशयनीकाशं त्यक्त्वा वर्ही महत्सरः ।  
पिबत्यम्बुध्रनिष्ठूतं मन्ये तन्नतिभीतितः ॥ २० ॥  
लसत्कलापजलदाः पश्य नृत्यन्ति वर्हिणः ।  
ध्रुवानाः पिच्छकान्तीन्दुं प्रावृषः पोतका इव ॥ २१ ॥  
वरवने वनवातविसारिणां  
चपलचन्द्रकचारुतरङ्गिणाम् ।  
इह पयोनिधिरेव कलापिनां  
विस्तृतमुक्ततयेव विलासनः ॥ २२ ॥

बालपमेव । अदः रहस्यं मे पुरा जातिस्मरेण मत्स्यादियोनिदुः-  
खानि स्मरता विदुषा स्वाभुतमुक्तं नासत्यमिति मन्तव्यमि-  
त्यर्थः ॥ १४ ॥ नेत्रश्रोत्रशोभाबलात् अलौ भ्रमरे सति सम्य-  
गवकीर्णानि नद्योत्पलानि केतकानि च यैस्तथाविधान्मुग्धमृगान्  
लोकं प्रियाजनं समवलोक्य दर्शय ॥ १५ ॥ वर्ही मयूरः प्रो-  
न्नतचित्तत्वादक्षुद्राशयत्वादिन्द्रं तोयं प्रयाचते । याचेद्विकर्मकत्वा-  
दिन्द्रोऽप्यकथितं कर्म । स इन्द्रस्तेन प्रोन्नतचित्तलगुणेन संतुष्टः सन्  
अस्य प्रीत्यै निखिलां महीं तोयेन पूरयति । यतो महात्मा अत्युदार  
इत्यर्थः ॥ १६ ॥ स्तनं पिबन्तीति स्तनपा वत्सा इव ॥ १७ ॥ यच्चनि-  
र्मितपुत्रिकातुल्यताम् । निश्चेष्टतामिति यावत् ॥ १८ ॥ किं सर्पस्य  
दौरात्म्यमथवा शिखिनो दौरात्म्यं तन्न जाने ॥ १९ ॥ तत्तस्मै  
सरसे या नतिः शिरोनमन तद्भीतितः ॥ २० ॥ २१ ॥ वि-  
स्तृता विश्राणिता मुक्ता येन तद्भावेनेव इह वने पयोनिधिरेव  
कलापिनां मयूराणां विलासनो नर्तयिता न मेघः पश्येत्यर्थः  
॥ २२ ॥ हे चकितचातक, ते वनावनौ ग्रीष्मे पावकदूषिता  
संभावितपावका शुष्कतरुकोटरवासनिर्वन्धसूचिता अतिमानिता  
सुखाय नहि भवति । कदलीवनसंनिहितानि शीतलहरिततृ-  
णानि चर । कुल्यादिष्वम्बु पिव । कदलीवने विश्रमणं कलयेल-  
न्यापदेशः ॥ २३ ॥ हे मयूर, अयमग्रे प्रदश्यमानः अम्बर-  
मारुक्षुः पदार्थो मकरालयस्य समुद्रस्य वारिभिः पूर्णोदरो

चर तृणानि पिवाम्बु वनावनौ  
कलय विश्रमणं कदलीवने ।  
चकितचातक पावकदूषिता  
नहि सुखाय भवत्यतिमानिता ॥ २३ ॥  
नायं मयूरमकरालयवारिपूर-  
पूर्णोदरो जलधरोऽम्बरमारुक्षुः ।  
दावाग्निदग्धवनपादपकोटराग्र-  
धूमावलीवलय उत्थित एष शैलात् ॥ २४ ॥  
येनावन्देन शरद्विधावपि शिखी संतर्पितो वारिभि-  
र्नो वर्षास्यपि पूरयेद्यदि सरस्तद्बाललोकोचितम् ।  
आरब्धं समवेक्ष्य सज्जनजनो हासेन दुःस्थो भवे-  
द्दर्हीत्यात्मतृपैव नेतुमखिलं कालं समभ्युद्यतः ॥ २५ ॥  
स्फटिकविमलं पीत्वा तोयं घनोदरनिर्गतं  
पिबति न पुनर्मार्गं भुभ्यस्तृपापि शिखी जलम् ।  
स्फुरति च घनं स्मृत्वा स्मृत्वा न चापि विपद्यते  
गुणवति जने बद्धाशानां श्रमोऽपि सुखावहः ॥ २६ ॥  
इहातिवाहयन्त्येते मार्गदौस्थ्यं घनागमे ।  
कथाभिः पथिकाः प्रायो विमूढा जीवितं यथा २७  
पश्यात्र नाथ सरसः  
कमलोत्पलकुसुदविसमृणालानाम् ।  
कह्लारपत्रपयसां  
भारानादाय बालिकाश्चलिताः ॥ २८ ॥

जलधर इति ते भ्रान्तिर्माभूत् किंवेप दावाग्निना दग्धानां वन-  
पादपानां कोटराग्नेर्धूमावलीवलयः शैलादुत्थितस्तथा चास्थाने ते  
नृत्यारम्भसंभ्रम इत्यर्थः ॥ २४ ॥ अनावृष्टौ भौमं वार्यपिबतो  
मयूरस्याशयं कश्चिद्वर्णयति—येनेति । येन अवन्देन मेघेन शर-  
त्कालेऽपि शिखी मयूरो वारिभिः संतर्पितः स वर्षासु वर्षातर्पितो  
सरो न पूरयेदिति यच्चरित्र तद्बाललोकानां क्षुद्राणामेवोचितं  
न महत्तत्त्वम् । औदार्ययोग्ये समयेऽप्यारब्धमिदमनौदार्यं स-  
मवेक्ष्य पामरैः कृतेन हासेन सज्जनजनो दुःस्थो दुःखितो भ-  
वेत् । इति एवं विचिन्त्य वर्ही मयूरः आत्मनस्तृपैव निखिलं  
कालं नेतुं समभ्युद्यत उद्युक्त इत्यर्थः ॥ २५ ॥ तर्हि स मयूरः  
किमनुचितकारी नेत्याह—स्फटिकविमलमिति । शिखी तृपा  
भुभ्यन्नपि प्राक् स्फटिकविमलं घनोदरनिर्गतं तोयं पीत्वा पु-  
नर्मार्गं सकर्दमं जलं न पिबति । तर्हि स कृतो न तृषा म्रियते  
तत्राह—स्फुरतीति । सघनं मेघं स्मृत्वा मृत्वा स्फुरत्युल्लसति  
नापि च विपद्यते म्रियते । यतो गुणवति जने बद्धा आशा  
यैस्तेषां श्रमोऽपि सुखावह एव न दुःखद इत्यर्थः ॥ २६ ॥  
कान्ताविशोगिनां पथिकानां वर्षासु क्वचित् कथालापदिना क-  
ष्टेन कालयापनं यथा आत्मज्ञानहीनानां मूर्खीणां जन्मयापनं  
तथेत्याह—इहेति । एते पथिकाः ॥ २७ ॥ कह्लारपत्रनि-  
बद्धपयसां च भारानादाय बालिकास्तरुण्यचलिताः । हे नाथ,

किमिदं न यथेति नतः

पृष्ठाभिस्ताभिरुक्तमेतस्य ।

व्यसनज्वरतप्तायाः

पथिकं वयं बालसदय इति ॥ २९ ॥

अथ रागरक्तहृदयाः

स्तनभगवितता विलासललिताङ्गाः ।

पथिकानां स्मरणपथं

भूयोऽप्यनयन्प्रियाः स्वगेहस्थाः ॥ ३० ॥

सा नूनं मम कान्ता

दृष्ट्वा सुस्निग्धघननमःश्यामम् ।

गगनं च शून्यगहनं

प्रलयनि भुवि पतति विस्वलति ॥ ३१ ॥

भृङ्गावलीकुचलयावलितान्नपात्र-

संप्रर्थमाणनलिनीमधुपानमत्तः ।

हा वाति तीरनरुपल्लवलास्यलब्ध-

समुग्धशब्दगणगीतगुणो नभस्वान् ॥ ३२ ॥

एतयोपि वासिष्ठमहारामायणे वा ० गो ० नि ० उ ० अवि ० वि ० हरिणमयूरवकमुग्धादिवर्णनं नामाश्रयताधिक्यतनमः सर्गः ॥ ११८ ॥

### एकोनविंशाधिकशतनमः सर्गः ११९

सहचरा ऊचुः ।

कथयत्येष पथिकः पश्य मन्दरगुल्मके ।

प्रियायाश्चिरलब्धाया वृत्तां विरहसंकथाम् ॥ १ ॥

एकत्र शृणु किंवृत्तमाश्चर्यमिदमुत्तमम् ।

दातुं त्वन्निकटे दृनमहं चिन्तान्वितोऽवदम् ॥ २ ॥

अस्मिन्महाप्रलयकालसमे वियोगे

यो मां तयेह मम याति गृहं स कः स्यात् ।

नैवास्त्यसौ जगति यः परदुःखशान्त्यै

प्रीत्या निरन्तरतरं सरलं यतेत ॥ ३ ॥

आ एष शिखरे मेघः स्मरश्व इव संयुतः ।

विद्युलताविलासिन्या वलितो रसिकः स्थितः ॥ ४ ॥

भ्रातर्मेघ महेन्द्रचापमुचितं व्यालम्ब्य कण्ठे गुणं

नीचैर्गर्ज सुहृत्कं कुरु दयां सा बाष्पपूर्णेक्षणा ।

बाला बालमृणालकोमलतनुस्तन्वी न सोढुं क्षमा

तां गत्वा सुगते गलज्जललवैराश्वासयात्मानिलैः ॥ ५ ॥

चित्ततूलिकया व्योम्नि लिखित्वालिङ्गिता सती ।

न जाने काधुनैवतः पयोद दयिता गता ॥ ६ ॥

पश्य ॥ २८ ॥ इदं भारजातं किं किमर्थं नयथ इति पृष्ठाभि-

स्ताभिर्बालिकाभिरेतस्य प्रष्टुमेष उत्तरमुक्तम् । हे पथिक, वयं

वियोगव्यसनज्वरतप्ता याः बालमस्यस्तथा च तदुपचाराय

कमलोत्पलादिभारान्नयाम इत्यर्थः ॥ २९ ॥ अथ तदुत्तरं स्व-

कान्तेषु रागरक्तहृदयाः स्थाः पश्यतां पथिकानां स्वगेहस्थाः

प्रियाः स्मरणपथमनयन् । सदृशदर्शनस्य संस्कारोद्बोधकत्वा-

दिति भावः ॥ ३० ॥ तत्र कश्चित्पथिकः स्वप्रियां स्मरन्नाह—

सेति । सुस्निग्धा ये घना मेघास्तल्लक्षणेस्तमोभिः श्यामं गगनं

सुस्निग्धं घन इव तम इव च श्यामं गहनं वनं च दृष्ट्वा मम

कान्ता प्रलयनि भुवि पतति गच्छन्ती च विस्वलति । नून-

मिति संभावनायाम् ॥ ३१ ॥ भृङ्गावल्या कुचलयेथ आवलिते-

नाब्जलक्षणेन पानपात्रेण संप्रर्थमाणं यन्नलिनीमधु तत्पानेन

मत्तस्था तीररुहाणां तरुवल्लीनां पल्लवलास्येन लब्धो यः सं-

मुग्धो मृदुमन्द्रशब्दगणस्तेन गीतः ख्यापितः शैल्यमान्यसौ-

रभ्यादिरुणो यस्य तथाविधो नभस्वान्वायुर्वीति । हा इति

विरहोद्दीपनप्रमुक्तयेदे ॥ ३२ ॥ इति श्रीवासिष्ठमहारामायण-

तात्पर्यप्रकाशे निर्वाणप्रकरणे उत्तरार्धे अष्टादशोत्तरशततमः

सर्गः ॥ ११८ ॥

पथिकः स्वां प्रियां प्राप्य तदग्रे तद्वियोगजाम् ।

प्राक्तनीं स्वां दशामत्र इमशान्तान्तामवर्णयत् ॥ १ ॥

हे राजन्, मन्दरगिरेः कुजगुल्मके एष पथिकश्चिरलब्धायाः

प्रियायाः पुरतः प्राग्वृत्तां स्वां विरहसंकथां कथयति तं पश्य ॥ १ ॥

प्रियाग्रे तेन वर्णितां विरहसंकथां वर्णयितुमुपक्रमते—एकत्रेत्या-

दिना । हे प्रिये, त्वद्वियोगदशायां मम एकत्र एकस्मिन्दिने जातं

किंवृत्तं वृत्तान्तमाश्चर्यमिदं वक्ष्यमाणं त्वं शृणु । तन्निकटे स्ववृ-

त्तान्तं दातुं प्रेषयितुं दूतं विचारयन्चिन्तान्वितोऽहमिदमवदम् ॥ २ ॥

किमवदत्तदाह—अस्मिन्निति । अस्मिन्महाप्रलयकालसमे वि-

योगे वियोगलक्षणायां महापदि इहस्थं मां वृत्तान्तप्रापणेन

नया सभाजयितुं यो मम गृहं याति स तादृशो दयालुर्दूतः कः

स्यात् । यः परदुःखशान्त्यै प्रीत्या सरलं यथा स्यात्तथा निरन्तरं

यतेत । असौ तादृशः पुरुषो जगति नैवास्ति ॥ ३ ॥ आ इदा-

नीं स्मृतः पुरोवर्तिगिरिशिखरे एष परिदृश्यमानो मेघः प्रीत्या

सततं परदुःखोपशमनादिगुणैः संयुतः स्मरस्याश्व इव शीघ्रं

महद्गमनसमर्थः परोपकाररसिको विद्युलतालक्षण्या विलासि-

न्या वलितः स्थितोऽस्तीत्यर्थः ॥ ४ ॥ अतोऽहमेनमेव प्रार्थयि-

ष्यामीत्यभिप्रेत्याह—भ्रातरिति । हे भ्रातर्मेघ, त्वं कण्ठे गुणो

यस्य स कण्ठेगुणस्तथाविधं गुणवत्स्त्व उचितं महेन्द्रचापं व्या-

लम्ब्य गृहीत्वा सुगते हे शोभन नभोमार्गगामिन्, तां मत्प्रियां

गत्वा गलज्जललवैरात्मानिलैः प्रथममाश्वासय । ततो मत्संदेशं

प्रापयितुं नीचैर्मन्दं गर्जं सुहृत्कं दयां कुरु । यतस्ते गाढगर्जितं

मद्विरहदुःखाद्वाष्पपूर्णेक्षणा बालमृणालकोमलतनुस्तन्वी बाला

सा सोढुं न क्षमा ॥ ५ ॥ हे पयोद, सा दयिता मया हृद्यो-

इत्थं चिन्तापरवशमतेस्तन्वि सार्धं त्वया सा-  
वन्तलीनप्रसरमनसः कापि याता स्मृतिर्मे ।  
संपन्नोऽहं परवशवपुः काष्ठकुड्योपमाङ्गो  
भङ्गं सोढुं क इव विरहक्लेशजं नाम शक्तः ॥ ७ ॥  
पश्चाज्जातः कलकलरवः संतते पान्थसार्धं  
दीनालापैर्व्यसनविधुरैरालपन्ते च मेघम् ।  
कष्टं पान्थो मृत इति महारम्भसंपन्न हाहा-  
शब्दः प्रोद्यन्पथिकवनिताविस्तृतोरः प्रहारः ॥ ८ ॥  
लोकेनायं मृत इति ततो वाष्पसंपूरिताक्षं  
शार्वां पूजां विरचितवता संचयीकृत्य दारु ।  
दग्धुं नीतोऽस्म्यतिभयमहं प्रज्वलच्चित्त्यनन्त-  
प्रोद्यत्स्फोटस्फुटपटपटारावैरौद्रं श्मशानम् ॥ ९ ॥  
तत्राहं तैः कमलवदने वाष्पपूर्णाक्षिपक्षै-  
र्यस्तः कैश्चिन्तिशयनकै वदलोकालिलेखे ।  
धूमोद्वाराविरलजटिले मत्तके मत्तमृत्यो-  
श्चूडारत्नोत्तम इव कलामात्रदृश्येऽग्निहेस्त्रि ॥ १० ॥  
अस्मिन्काले कुवलयलताकोमला धूमलेखा  
नासारन्ध्रं मृदुगलविलं मे प्रवृत्ता नियातुम् ।

त्रि चित्ततूलिकया लिखित्वा आलिङ्गिता सती अधुना इतः  
क्वेव गता न जाने ॥ ६ ॥ हे तन्वि, इत्थं मेघं प्रत्युक्त्वा  
त्वच्चिन्तापरवशमतेः अन्तरेव लीनप्रसरं मनो यस्य तथा-  
विधस्य मे सा प्रसिद्धा स्मृतिः पूर्वापरप्रतिसंधानसमर्था  
बुद्धिस्त्वया सार्धं कापि याता । ततः स्मृतिलोपादहं परवशवपुः  
सन् काष्ठकुड्योपमान्यङ्गानि यस्य तथाविधः संपन्नः । तथाहि ।  
विरहक्लेशजं भङ्गं परिभवं सोढुं क इव शक्तो नाम न कश्चिदि-  
त्यर्थः ॥ ७ ॥ ततः पश्चान्मां तथाविधं पश्यति संतते मिलिते  
पान्थसार्धं पान्थजनसमूहे महारम्भेण संपन्ना हाहाशब्दा  
यस्मिन्स्थायविधः प्रोद्यन्तीनामागच्छन्तीनां पथिकवनितानां वि-  
स्तृता उरःप्रहाराश्च यस्मिन्स्थायविधश्च पान्थो मृत इति कल-  
कलरवः कोलाहलध्वनिर्जातः । तत्र केचिद्व्यसनेन विधुरैर्भ्रष्ट-  
स्वरैर्दीनालापैर्भेदं च आलपन्ते अधिक्षिपन्ति ॥ ८ ॥ ततः  
किमभूत्तत्राह—लोकेनेति । ततस्तेन पान्थलोकेन अयं मृत  
इति निश्चित्य वार्ष्णेः संपूरिताक्षं यथा स्यत्तथा शार्वां शवोचितां  
गन्धमाल्यादिभिरलंकरणरूपां पूजां विरचितवता दारु काष्ठं  
संचयीकृत्य संगृह्य दग्धुमहमतिशयितं भयं यत्र तथाविधं प्रज्व-  
लन्तीभिश्चित्तिभिरनन्तैः प्रोद्यद्भिः स्फोटस्फुटपटपटारावैः रौद्रमु-  
द्वेगदं श्मशानं नीतोऽस्मि ॥ ९ ॥ हे कमलवदने, तत्र अहं कै-  
श्चिद्वाष्पपूर्णाक्षिपक्षैस्तैः पान्थैश्चित्ति शयनकै न्यस्तः । तत्र व-  
द्धा परितो लोकालिरिव लेखा पङ्क्तिर्यस्य तथाविधे धूमोद्वारै-  
रविरलं जटिले मत्तस्य मृत्योर्मैस्तके प्रसिद्धचूडारत्नोत्तमे इव  
द्योतमाने अमिलक्षणे हेन्नि कलामात्रेण दृश्ये जाते सति ॥ १० ॥  
तस्मिन् काले कुवलयलतेव कोमला मृद्वी तथा उष्णा कृष्णा

उष्णा कृष्णा नकुलकलिता सत्वरं बालसर्पां  
भूमे रन्ध्रं तनुमिव दराहैर्ध्वसंकोचकुब्जा ॥ ११ ॥  
त्वत्संकलपासृतकवचितो नापविद्वस्तयाहं  
कुन्तश्रेण्या दृढपतनया वज्रकायो यथाजः ।  
त्वामासन्नां मदनसरितं दृढहे गाहमानो  
मर्मच्छेदेष्वपि विलसिता नाविदं वेदनास्ताः १२  
एतावन्तं समयमुचितं तन्वि सार्धं त्वयान्त-  
लीलालोलं हृदि चिरतरं तन्मयात्रानुभूतम् ।  
यस्मिन्दृष्टे मृतहृद इवोन्मज्जनौघैर्यथासौ  
राज्याभोगो विशसनमिवाल्पाल्पमेवेति बुद्धिः ॥ १३ ॥  
सा लीला ते विलासा वचनमपि च तत्सस्मितं ते-  
कटाक्षाः  
सानन्दानन्तरस्य प्रसरसमुचिता दूरमण्येकभूषा ।  
तानीहारावसारावहसनचलनावेगविक्षोभितानि  
किंवा तत्तत्र यत्संस्मृतममृतरसाह्लादमन्तः करोति  
त्वत्संगमे सुरतसौख्यरसायनेन  
बाले ततोऽहमतितृप्ततया श्रमार्तः ।  
तत्र स्थितो मृदुनि तल्पतले शशाङ्क-  
बिम्बे शरच्छिशिरनिर्मलशोचिपीव ॥ १५ ॥

दैर्घ्यसंकोचात्कुब्जा धूमलेखा मे मृदुगलविलं नासारन्ध्रे नकुलेन  
कलिता भीषिता पूर्वोक्तविशेषणकदम्बवती बालसर्पां तनुं सूक्ष्मं  
भूमे रन्ध्रमिव नियातुं निश्चितं प्रवेष्टुं प्रवृत्ता ॥ ११ ॥ हे प्रि-  
ये, अहं त्वदाकारेणामृतेन कवचितः कवचेनावृतः संस्तया धू-  
मलेख्या नापविद्धो न पीडितः । यथा वज्रकायः अजो ब्रह्मा  
मृत्योर्दृढपतनया कुन्तश्रेण्या नापविद्वस्तद्वत् । किंच हृद्गहे आ-  
सन्नां मदनसरितं त्वा गाहमानोऽहमभिदाहेन मर्मच्छेदेषु कि-  
यमाणेष्वपि विलसिता उद्धृतास्ता वेदना नाविदं किंपुनर्धूम-  
मात्रस्थेत्यर्थः ॥ १२ ॥ हे तन्वि, एतावन्तं समयं मया हृदि  
अन्तस्त्वया सार्धं विरचितमत्रास्यां मूर्छायां तत्तादृशं सुखमनु-  
भूतम् । कीदृशं तदाह—यस्मिन्निति । अमृतहृदे उन्मज्जनौ-  
घैर्यथा तथा यस्मिन् सुखे दृष्टे सति असौ प्रसिद्धो राज्यस्याभो-  
गल्लोभ्यराज्याधिपत्यसुखमपि प्रागुक्तं मर्मविशसनं दुःखमिव  
अल्पादल्पत्वं तुच्छमेवेति बुद्धिर्भवतीत्यर्थः ॥ १३ ॥ हे प्रिये,  
तव सा अनुभवैकगम्यनिरतिशयानन्दरूपा अनुपमा लीला ते  
तादृशा एव भूविक्षपादिविलासास्तत्तादृशमेव वचनमपि तत्तादृ-  
शमेव स्मितं ते च कटाक्षास्तथा दूरे मणिमयी एकभूषा प्रधान-  
भूषणभूता एकावली यस्यां तथाविधा सा आनन्दस्थानन्तरस्य  
सुरतस्य प्रसरे समुचिता अर्थादालिङ्गनक्रिया तानि तादृशानि  
ईहा नखक्षतादिचेष्टा रतिकूजिताधारावास्तत्साराण्यवहसनानि  
चलनावेगेन चित्तविक्षोभितानि चेत्येतेषु यत्संस्मृतमन्तरमृता-  
ह्लादं न करोति तत्तत्किं वास्ति । न । किंचित् सर्वमपि अमृतरसा-  
ह्लादं करोत्येवेत्यर्थः ॥ १४ ॥ हे बाले, ततस्तदनन्तरमहं  
त्वत्संगमे सुरतसौख्यमेव रसायनं यस्मिन्स्थायविधे अतिवृत्ततया

अत्रान्तरे झटिति चन्दनपङ्कशीता-  
 दीर्घादिवेन्दुशकलादशनिः सशब्दः ।  
 दृष्टो मया चिन्तितलज्वलितो हुताशः  
 क्षीराधिवाडवनिभोऽङ्गगतः स्वतलपान् ॥ १६ ॥  
 सहचरा ऊचुः ।  
 इत्युक्तवति कान्तेऽस्मिन् हा हतास्मीति वादिना ।  
 मुग्धा मौग्ध्याद्वर्गवर्तशङ्कया मूर्च्छिता स्थिता ॥ १७ ॥  
 तामेनामप नलिनीदलवर्जित वारिभिः ।  
 आश्वासयंस्तथावस्थां कण्ठेकृन्वात्र संस्थितः ॥ १८ ॥  
 पुनः पृष्टोऽनया वक्ति पश्य तामेव संकथाम् ।  
 एष पार्श्वगतामेनां गृहीत्वा चिबुके प्रियाम् ॥ १९ ॥  
 हाहा हुताश इति किंचिद्विषयजान-  
 खेदो वदामि खलु यावद्दहं त्वरावान् ।  
 तावच्चित्तित्तित्ति तैरवलुण्ठिता सा  
 पान्थैः क्षणात्स्वरखराकुलितालसद्भिः ॥ २० ॥  
 पान्थास्ततस्तरलतालविलासवाद्य-  
 मालिङ्ग्य मामतनुशेखरपूरिताङ्गम् ।  
 उत्थापितस्थितिमलं परिवार्य सर्वे  
 नेदुर्जगुर्जहसुराननृतुर्ववलुः ॥ २१ ॥  
 विषमविनायकसुखदं  
 चलितं भस्माहिशवशिरःप्रकरैः ।  
 शशिधवलालिङ्गपालं  
 वपुरिव रौद्रं श्मशानमथ दृष्टम् ॥ २२ ॥

इत्यादि वासिष्ठमहाराजायणवाल्मीकीये मो० नि० उ० अ० विप० पथिकाविरहवृत्तवर्णनं नाम एकोनविंशधिकशततमः सर्गः ॥ ११९ ॥

धमेणातो मन्थरः संस्तत्र मृदुनि तल्पतले शरदि शिशिराणि  
 शोचींषि यस्मिन्स्थाविधे शशाङ्कमिव इव स्थितः ॥ १५ ॥  
 अत्रान्तरे अस्मिन्नवसरे चन्दनपङ्कशीतादीर्घादिन्दुशकलादश-  
 निरिवात्यन्तमसंभाव्यः खलुपादुन्धितः स्वाङ्गगतः सशब्दश्चि-  
 तितले ज्वलितो हुताशः क्षीराधिवाडवनिभो वडवानलस्त-  
 विभो दृष्टः ॥ १६ ॥ कान्ते इति इमां कथामुक्तवति सति  
 तच्छ्रुत्वा मुग्धा सा स्त्री मौग्ध्यादेव वरः श्रेष्ठ आवर्तः संवर्त-  
 स्तच्छङ्कया मूर्च्छिता भूत्वा स्थिता ॥ १७ ॥ तां तथाविधा-  
 मेनां कान्तामप कान्तो नलिनीदलवर्जितं वीजस्तन शीतवैरि-  
 भिश्च आश्वासयंस्तन्मूर्च्छामपनयन्संस्थावस्थां तां कण्ठे कृत्वा  
 अत्र मन्दरकुञ्जे संस्थितः ॥ १८ ॥ तां प्रायुक्तामेव संकथाम् ।  
 कथामपमिति यावत् । वक्ति पश्य ॥ १९ ॥ तमेवाह—हा-  
 हेति । हे प्रिये, अहं किंचिद्विषयजानखेदः सन् हाहा हुताश इति  
 यावद्वदामि तावज्झटिति तैरलसद्भिः प्रहृष्टैः पान्थैः खरखरध्व-  
 निभिराकुलिता सा चित्तिः सर्वैरुत्सुकपहारेणावलुण्ठिता ॥ २० ॥  
 मृतस्य पुनरुज्जीवनहर्षापान्थास्तरलतालविलासवाद्यं यथा स्या-  
 त्तथोत्थापितचितास्थितिमतनुभिर्वहुभिर्मङ्गलार्थैः शेखरैस्तरु-  
 मञ्जरीगणोत्तैः पूरिताङ्गं मामालिङ्ग्य सर्वे परिवार्य हर्षान्नेदुर्ज-  
 गुर्जहसुरासमन्ताननृतुर्ववलुर्बल्लुकेल्यर्थः ॥ २१ ॥ अथ मया  
 श्मशान रौद्रं संहाररुद्रसंवन्धिवपुरिव भीषणं दृष्टम् । विशेष-

पार्श्वच्छायां हरन्तो विचलितविदलक्षिणकङ्काल-  
 गन्धा-  
 स्तन्वन्तो भूरिभस्मप्रविततमिहिकामाधुनानाः  
 शवानाम् ।  
 केशानाकाशकोशे शशिशलितशराकारिणः  
 शांकराणा-  
 मस्थीनां टांकृतेनारचितस्वरगिरस्तत्र वाता वहन्ति  
 ॥ २३ ॥  
 ज्वलदलचितिप्रवाहनिर्य-  
 न्पवनहतोष्मविशुष्कपर्णवृक्षा ।  
 ज्वलनपवनभास्करात्मजानां  
 रमणगृहानुकृतिं विभतिं सा भूः ॥ २४ ॥  
 दृष्टं श्मशानं तदनन्तर्भीम-  
 करङ्ककं कालघनामगन्धि ।  
 माद्यच्छिवावायसकङ्कगृध्र-  
 पिशाचवेतालविरावरौद्रम् ॥ २५ ॥  
 आनीतनानाशवबन्धुसार्थ-  
 संरोदनाह्लादिदिगन्तकुञ्जम् ।  
 खगावकृष्टार्द्रशिरान्नन्धी-  
 निवद्धदग्धद्रुमखण्डजालम् ॥ २६ ॥  
 कचिच्छितिक्षोभकृतप्रकाशं  
 कचिन्महाकेशकृताद्वन्दुम् ।  
 कचिच्च रक्ताक्तधराचितानं  
 नक्तं स्तनस्वप्नमिवास्तैलम् ॥ २७ ॥

पान्युभयत्र तुल्यतया योज्यानि ॥ २२ ॥ तत्र तस्मिन् श्म-  
 शाने वाता वायवो वहन्ति । कीदृशास्ते । पार्श्वे वनस्य हरित-  
 च्छायां भस्मक्षेपैर्हरन्तो विचलिताः प्रमृता विदलन् द्विचकं-  
 कालानां गन्धा ये भूरिभस्मभिः प्रविततां मिहिकां नीहारापटली  
 तन्वन्तः शवानां केशान् आधुनाना आकाशलक्षणे कोशे  
 निषेजे शशिनः सकाशाद्गलिता ये शरास्तदाकारिणस्तथा शां-  
 कराणां शंकरभूपायोग्यानामस्थीनां टांकृतेनाभिघातशब्देन  
 आरचिताः खरा रूक्षा गिरः वाक्ता येस्तथाविधा इत्यर्थः  
 ॥ २३ ॥ ज्वलन्तः अनला यासु तथाविधाभ्यश्चि-  
 त्तिभ्यः प्रवाहेण निर्यता सधूमस्फुलिङ्गेन पवनेन हता अतए-  
 वोष्मणा विशुष्कपर्णा वृक्षा यस्यां तथाविधा सा श्मशानमूर्ज्व-  
 लनस्यामेः पवनस्य भास्करात्मजस्य शनैश्चरस्य च रमण-  
 योग्यं यद्गृहं तदनुकृतिं तत्सदृशलक्षणानि विभतिं ॥ २४ ॥  
 तत्तादृशं श्मशानं दृष्टं यत् अनन्तर्भीमैः करैर्करधग्धैः कङ्कालैः  
 शवैर्धनमत्यन्तमामगन्धि दुर्गन्धि ॥ २५ ॥ पुनः कीदृशं तच्छ-  
 शानम् । आनीतानां नानाशवानां यो बन्धुसार्थस्तदीयसंरोद-  
 नैरासमन्तात् हादिनो दिगन्ताः कुजाश्च यस्मिन् । खगैरव-  
 कृष्टा या आर्द्रा शिरा आन्नतन्वयश्च तानिनिवद्धं दग्धप्रायं  
 द्रुमखण्डं लताजालं च यस्मिन् ॥ २६ ॥ चितेः क्षोभः संच-

## विंशाधिकशततमः सर्गः १२०

सहचरा ऊचुः ।  
 एवं प्रायाः कथाः कुर्वन्पश्यन्मिथुनं महत् ।  
 पानं प्रवृत्तवत्सारं पातुं पद्मनिभेक्षण ॥ १ ॥  
 कदलीकन्दलीखच्छगुच्छाच्छोटनपण्डिताः ।  
 विविधा वायवो वान्ति पुष्पकेसरमण्डिताः ॥ २ ॥  
 वान्ति वाता वनोद्धान्तविविधामोदमांसलाः ।  
 पीतघर्मकणाः कान्तललनालकलालकाः ॥ ३ ॥  
 कुलाचलगुहागेहवलनोद्यन्मृगाधिपाः ।  
 सरन्त्यसुरसरम्भैर्लवणार्णवमारुताः ॥ ४ ॥  
 तमालतालतरलीलान्दोलनलालिताः ।  
 अनिलाजलकलोलोत्क्रान्तकोमलपल्लवाः ॥ ५ ॥  
 ललन्नवलतावान्तपुष्पधूलिविधूसराः ।  
 सरन्ति मरुतो मन्दमुद्यानेषु नृपा इव ॥ ६ ॥  
 मधुरं वंशविश्रान्तो गातुमेव वनानिलः ।  
 प्रवृत्तः पाण्डुनगरनारीभिरिव शिक्षितः ॥ ७ ॥  
 निकारः कर्णिकारेण पवनस्य यदा कृतः ।  
 तदा परिहरन्त्येनं भ्रमरा अपि दूरतः ॥ ८ ॥  
 न ददाति फलं किञ्चिदर्थिने न च पल्लवम् ।  
 तालः स्तम्भतया रम्भं ह्यरूपैव विनाऽऽकृतिः ॥ ९ ॥

लन तेन ज्वालोद्दीपनात्कृतप्रकाशम् । महाकेशैः कृतमब्दवृन्द  
 मेघसमूह इव यत्र । क्वचित्तु अस्तस्यक्तः शैलो येन तथा-  
 विधं रक्तैः अर्क्त धराया वितानमिव स्थितम् । नक्त स्तनत्  
 गर्जदभ्रमिव स्थितम् ॥ २७ ॥ इति श्रीवासिष्ठमहाराभा-  
 यणतात्पर्यप्रकाशे निर्वाणप्रकरणे उत्तरार्धे एकोनविंशाधिक-  
 शततमः सर्गः ॥ ११९ ॥

वर्णन्ते वायवो वृक्षा भ्रमरा वनपङ्क्तयः ।

देवस्त्रियोऽब्धिबीच्यश्च हेमचूडखगादयः ॥ १ ॥

हे पद्मनिभेक्षण, एवं प्रागुक्तप्रायाः कथाः कुर्वन्तं प्रागुक्त  
 मिथुनं स्त्रीपुंसयुग्मं सप्रति सारमुत्तम सीधुपानं पातुं प्रवृत्तवत्  
 पश्येति मिथुनकथोपसंहारः । 'अन्वादेशे नपुसके एनद्वक्तव्यः'  
 इत्येनदादेशः ॥ १ ॥ वायून्कश्चिद्वर्णयति—कदलीत्यादिना ।  
 गुच्छानामाच्छोटने विकासने पण्डिताः ॥ २ ॥ क्रान्तानां  
 विक्षिप्तानां ललनालकानां लालका विलासकाः ॥ ३ ॥ कुला-  
 चलानां गुहागेहेषु वलने प्रविश्य भ्रमणं उद्यन्त उद्युक्ता मृगा-  
 धिपाः सिंहा इव । अशुराणामिव सरम्भैर्महेशिखराकमणोद्योगैः  
 सरन्ति ॥ ४ ॥ तमालेषु तालेषु च तरलशिशुवत् लीलान्दो-  
 लनैर्दोलिताः । जलकल्लोलेभ्य उत्सृज्य कान्ता वृक्षाप्रकोमलप-  
 ल्लवा यैः ॥ ५ ॥ ललन्त्यो या नवा लतास्ताभिर्वान्ता याः  
 पुष्पधूल्यस्ताभिर्विधूसराः ॥ ६ ॥ वंशेषु कीचकवनेषु विश्रान्तः  
 पाण्डुनगरे हस्तिनापुरे नार्यो गानविद्याकुशला इति प्रसिद्धिः

राग एव हि शोभायै निर्गुणानां जडात्मनाम् ।  
 राजेव राजते राजन्गारेणैव किंशुकः ॥ १० ॥  
 आगच्छ कर्णिकारोऽयं विकारस्यैव भाजनम् ।  
 निरामोदः किमेतेन निर्गुणेनेव जन्तुना ॥ ११ ॥  
 विलोलमञ्जरीजालतडित्सङ्गस्थितोऽसितः ।  
 चातकस्याम्बुदभ्रान्ति तमालः कुरुते मुग्धा ॥ १२ ॥  
 पत्राला घनसंघाताः सच्छायावृतभूभृतः ।  
 गुणानां महतां योग्या वंशा वंशा इवोन्नताः ॥ १३ ॥  
 हेमसान्वासनस्थोऽभ्यो वातव्याधितटोऽम्बुदः ।  
 तडिप्तीताम्बरं धत्ते क्षुब्धं हरिरिवोद्भवः ॥ १४ ॥  
 प्रवेशनिर्गमव्यग्रतरत्नगशिलीमुखः ।  
 प्रफुल्लकिंशुको भाति वीरो रक्त इवास्त्रजा ॥ १५ ॥  
 मन्दारमञ्जरीपुञ्जपिञ्जराभ्योदमन्दिरे ।  
 महेन्द्रमस्तके मत्ताः सुप्ता गन्धर्वकामिनः ॥ १६ ॥  
 कल्पद्रुमवनच्छायाविश्रान्ताविततान्विताः ।  
 पश्य पार्थिव गायन्ति सिद्धविद्याधराध्वगाः ॥ १७ ॥  
 पश्य कल्पद्रुमस्यास्य पल्लवे पल्लवे वने ।  
 विश्रान्ताः सुरसुन्दर्यो गायन्ति च हसन्ति च ॥ १८ ॥

॥ ७ ॥ भ्रमरैः कर्णिकारवृक्षस्य दूरतस्याग्रे हेतुमुत्प्रेक्षते—  
 निकार इति । निकारो गन्धपरागाद्यनर्पणेन तिरस्कारः ॥ ८ ॥  
 अयं तालः स्तम्भप्रायतया दुरारोहलादर्थिनं फलं न ददाति  
 पल्लवं च न ददाति । हि यस्मात्कारणादुन्नताप्याकृतिरस्य अर्थ-  
 भिलापपूर्णारम्भं विना अरूपैव । न शोभत इत्यर्थः ॥ ९ ॥  
 औदार्यादिगुणशून्यानां जडात्मनां मूर्खाणां वस्त्रालंकाराद्याड-  
 म्वरेण रागः शरीररजनमेव शोभायै नान्यदित्यर्थः । किंशुकः  
 पुष्पितः पलाशः ॥ १० ॥ विकारस्य वृथायमनुसृत इति विषा-  
 दलक्षणस्य चित्तविकारस्यैव ॥ ११ ॥ मञ्जरीजाललक्षणतडि-  
 त्सङ्गेन स्थितः असितश्च तमालश्चातकस्याम्बुदभ्रान्ति कुरुते ।  
 मुग्धा वृथा ॥ १२ ॥ पत्रैः पर्णैर्वाहनैश्च अलाः भूषिताः । घनो  
 दुर्भेद्यः संघातो येषाम् । सतीभिश्छायाभिर्वृता भूभृतो गिरयो  
 यैः । सतां छायायार्थं वृताः स्त्रीकृता भूभृतो राजानो यैः । गु-  
 णानां धनुर्भावि मौर्वीणा सन्मानादीना च ॥ १३ ॥ हेममय-  
 सानुलक्षणे आसने तिष्ठत्यम्बुदः हेमसानुसदृशे हरिः । अतए-  
 वाम्रे भवोऽभ्यः । वातलक्षणो व्याधिरस्त्येषु यस्याम्बुदस्य वात-  
 व्याधिरुद्धवस्त्ये सन्निधौ यस्य हरेः । तडिद्रिः पीतमम्बरमा-  
 काशं धत्तेऽम्बुदः तडिद्रिपीतमम्बरं वल्लं धत्ते हरिः ॥ १४ ॥  
 प्रवेशनिर्गमयोर्व्यग्राः सरन्तः खगा इव शिलीमुखा वाणाः अ-  
 लयश्च यस्य । वीरो योयः अस्त्रजा रक्तप्रवाहेण रक्तो रजित  
 इव ॥ १५ ॥ महेन्द्रस्य गिरेर्मस्तके शिखरे । पानमत्ताः सन्तः  
 सुप्ताः ॥ १६ ॥ विशिष्टैस्तैर्वीणादिवाद्यैरन्विताः ॥ १७ ॥ १८ ॥

१ क्षुब्धमित्यत्र आकाशपक्षे तडिद्रिरेव क्षुब्धम् । वृक्षपक्षे

संचलितं स्फुरत्, २ उद्भूत ऊर्ध्वतवः पक्षे उत्कृष्टैश्चर्यैः ।



मन्दिरं मन्दपालस्य मन्दरं मृदुमन्दिरं ।  
 मुनेरिदनुदगम्य भार्या सा यस्य पक्षिणी ॥ १९ ॥  
 अन्योन्यामतमिहंभनकुलोरगकेलिकाम् ।  
 पश्य मुन्याश्रमश्रेणिमवर्तुकुसुमद्रुमाम् ॥ २० ॥  
 विद्रुमद्रुममिश्राणामभोधितदर्शारुधाम् ।  
 विस्मिताकाः कचन्त्यन्ते पल्लवपूदविन्दवः ॥ २१ ॥  
 वीचयो रत्नमाणिक्यपदेष्वारवर्तवृत्तिभिः ।  
 विलसन्ति विलामिन्यो वक्षःशिव विलामिनाम् ॥ २२ ॥  
 नागलोकन्द्रलोकस्त्रीगमनानामनोद्भवः ।  
 दिव्यो भूषणझाङ्कारः श्रयते नभसः शृणु ॥ २३ ॥  
 श्रवणोपान्तविभ्रष्टमद्रमलालिनीध्वजैः ।  
 एरावणस्नानभुवो गायन्तीव गुहागिरेः ॥ २४ ॥  
 हस्तोऽनुदिनं कृष्णपक्षे कृष्णान्तरेखिकाः ।  
 दृश्यन्ते कृशागात्रस्य वास्तुकावलयोऽम्बुधेः ॥ २५ ॥  
 आमोदगन्धध्वमना सच्छाया शीतलाङ्गिका ।  
 एकान्तदर्शिताकाग नानाकुसुमपूरिता ॥ २६ ॥  
 वनविन्यासवमना निर्झरामलहासिनी ।  
 आस्तीर्णपुष्पास्तरणा धन्या वनविलासिनी ॥ २७ ॥  
 रमन्ते नन्दनोद्याने न तथोदारबुद्धयः ।  
 इत्यर्धे श्रीवासिष्ठो ना० मो० नि० उ० अवि० विपश्चि० दिगन्तग्वृत्तिवाय्वादिवर्णनं नाम विश्ववधिकशततमः सर्गः ॥ १२० ॥

यथापशान्तशब्दात् शुद्धात् वनभूमिषु ॥ २८ ॥  
 मुविर्गते मुनेश्चेतो रक्तं च विपर्ययितः ।  
 रमयन्ति समं रम्या विजना वनभूमयः ॥ २९ ॥  
 सर्लिलाश्रान्तवप्राणामभोधितद्रुभुनाम् ।  
 नृपुंरगिव रत्नार्धैः पादा भान्ति ध्वनन्ति च ॥ ३० ॥  
 पुष्पागनगविश्रान्ताः कान्तकाञ्चनकान्तयः ।  
 ह्रमन्तुडाः खगा भान्ति दिवि देवगणा इव ॥ ३१ ॥  
 भ्रमराम्भोदधूमाख्याः कुलचम्पककाननाः ।  
 कम्पन्ते पश्य वानेन ज्वलिता इव पर्वताः ॥ ३२ ॥  
 कुर्वन्ते कर्षागप्रलतान्दोलोलावदोलकम् ।  
 कोकिलं कोकिलालिङ्ग्य लोलालापयति प्रियम् ॥ ३३ ॥  
 लसत्कलकलारावमता लावणसैन्धवीः ।  
 पूर्णास्तद्रुभुवो भूपैः पश्योपायनपाणिभिः ॥ ३४ ॥  
 आ पूर्वादा परस्माद्वनजलनिधेरोत्तरादक्षिणाद्वा  
 देवोदग्राजिशिष्टा इह नरपतयः पादपीठीक्रियन्ताम्  
 दीयन्तां मण्डलानां दिशिदिशि च यथाशास्त्रमस्त्रा-  
 ण्यवच्या  
 रक्षायै क्षान्तिपूर्वं चिरमतुलवलं शान्तया शास-  
 नानि ॥ ३५ ॥

### एकविंशत्यधिकशततमः सर्गः १२१

श्रीवासिष्ठ उवाच ।

अथ तेष्वर्णवतदेष्वेते भूमौ विपश्चितः ।

मन्दपालस्य मुनेर्महाभारतादौ प्रसिद्धस्य या प्रसिद्धा पक्षिणी जरि-  
 ताख्या गृध्री ॥ १९ ॥ अन्योन्यममतानां मिहंभादीनां जातिवैरपरि-  
 त्यागेन प्रीतिकेलिका यस्यां तथावर्था मुन्याश्रमश्रेणिम् ॥ २० ॥ वि-  
 द्रुमद्रुममिश्राणां संवर्लितानामभोधितदस्थानां वीचयां लतानां  
 पल्लवेषु विम्बितः अर्को येपु तथाविधा एते उदविन्दवः उदकवि-  
 न्दवः कचन्ति । 'मन्थोदनसक्तु विन्दुवन्नसारहारवीचधगाहेपु च'  
 इत्युदकस्योदादेशः ॥ २१ ॥ रत्नमाणिक्यानां पदेष्वारवस्थानेषु  
 वीचय आवर्तवृत्तिभिर्मुहुर्महुः परिवर्तनैर्विलसन्ति कीडन्ति ।  
 विलासिन्यस्तदृष्यो विलासिनां स्वकान्तानां वक्षःखिव ॥ २२ ॥  
 ॥ २३ ॥ श्रवणोपान्ताद्गण्डस्थलाद्विभ्रष्टमद्रमलालिनीनां  
 स्वरैरावणस्यैरावतस्य स्नानभूमिगिरेरिमा गुहा गायन्तीव पश्य  
 ॥ २४ ॥ कृष्णपक्षे चन्द्रमनु हस्तः अम्बुधेः कृष्णान्तरेखारूपा  
 वास्तुके निवासभूमिभूते वेलातटे पल्लवो दृश्यन्ते ॥ २५ ॥ व-  
 नान्येव कश्चित्स्त्रीरूपेण वर्णयति—आमोदिति द्वाभ्याम् । विशेष-  
 पणानि सर्वाणि श्लेषादिनार्थद्वयपराप्येकीकृत्य योज्यानि । वना-  
 मोद एव गन्धयुक्तं श्वसनं श्वातो यस्याः ॥ २६ ॥ वनलक्षणा  
 विलासिनी स्त्री ॥ २७ ॥ उदारबुद्धयो देवादयः ॥ २८ ॥  
 मुनेर्विरक्तं चेतो विपर्ययितः कामिनो रक्तं च चेतः समं तु-  
 ल्यतया रमयन्ति ॥ २९ ॥ पादाः प्रत्यन्तपर्वतास्तल्लक्षणश्च-  
 रणाश्च ॥ ३० ॥ ३१ ॥ भ्रमरैरम्भोदश्च भूमाख्याः । यतः क-

उपविश्यैतदखिलं चकृ राज्यप्रयोजनम् ॥ १ ॥

मपन्ते अनो ज्वलिता इव ॥ ३२ ॥ कर्षागस्य अप्रलता ऊर्ध्व-  
 शाखा तल्लक्षणदोलाया अवदोलकमान्दोलनं कुर्वन्ते कोकिलं  
 नतिप्रया कोकिला आलिङ्ग्य सधुर्गगतमालापयति ॥ ३३ ॥ हे  
 राजन्, एता लवणमिन्धोरिमा लावणमैन्धवीः । 'हृद्गगसिन्ध्वन्ते  
 पूर्वपदस्य च' इन्धुमयपदबुद्धिः । लसत्कलकल यथा स्या-  
 त्ता उपायनपाणिभिर्भूपैः पूर्णास्तद्रुभुवः पश्य ॥ ३४ ॥  
 हे देव, आ पूर्वाद्वनजलनिधेः आऽपरस्मात्पश्चिमाद्वनजल-  
 निधेश्च तथा आ उत्तरादक्षिणाद्वा लवणजलनिधेः । मर्यादाया-  
 माडः । इहास्मिन् जम्बुद्वीपे उदये आजौ शिष्टा अवशिष्टा ये  
 यावन्तो नरपतयस्ते सर्वे पादपीठीक्रियन्ताम् । शिरसि पादा-  
 र्पणनानुगृह्यन्तामितियावत् । किंच तत्तन्मण्डलानामवच्या  
 दिशिदिशि चिरं रक्षायै यथाशास्त्रं नीतिशास्त्रोक्तप्रकारेण क्षा-  
 न्तिपूर्वं समाधानपुरःसरं शान्तया धिया शासनानि दीयन्ताम् ।  
 तदन्वत्वाणि दीयन्तां तदनु च वलं स्वसैन्यं दीयताम् ॥ ३५ ॥  
 इति श्रीवासिष्ठमहारामायणतात्पर्यप्रकाशे निर्वाणप्रकरणे  
 उत्तरार्धे विंशत्यधिकशततमः सर्गः ॥ १२० ॥

अत्र मण्डलमर्यादां संस्थाप्याग्निमुपेयुषाम् ।

वरादशेर्दिगन्तानां दर्शनोद्योग ईर्यते ॥ १ ॥

अथ एते प्रागुक्ता विपश्चितस्तेष्वर्णवतदेषु उपविश्य एत-  
 त्प्राञ्जलिभिर्निवेदितं मण्डलमर्यादास्थापनरूपं प्रयोजनं चकुर-

तदा तत्रैव ते वासभूमिं कृत्वा यथाक्रमम् ।  
तस्थुर्मण्डलमर्यादां स्थापयामासुरक्षताम् ॥ २ ॥  
अथ वर्णयितुं श्रीमांस्तत्प्रतापमिवागतम् ।  
संप्रविश्य समुद्रान्तरन्यलोकान्तरं रविः ॥ ३ ॥  
आययौ यामिनीश्यामा मेघलेखेव तानवम् ।  
संपादिताहर्ष्यापारास्तस्थुः स्वशयनेषु ते ॥ ४ ॥  
आसमुद्रं नदीवाहा इव दूरादुपागताः ।  
इदं संपादयामासुर्विस्मयाकुलचेतसः ॥ ५ ॥  
अहो नु दूरमध्वानं प्राप्ता वयमयत्नतः ।  
प्रभावादेवदेवस्य बह्नेर्दिव्यैः स्ववाहनैः ॥ ६ ॥  
कियती स्यात्प्रविस्तीर्णा दृश्यश्रीरियमातता ।  
इतः समुद्रास्तदनु द्वीपभूरम्बुधिः प्रभुः ॥ ७ ॥  
इतो द्वीपं ततोऽम्भोधिः किमन्ते स्यात्ततोऽपि च ।  
कियती कीदृशी वा स्यान्मायेयं चेत्यरूपिणी ॥ ८ ॥  
तत्प्रार्थयामहे देवं हुताशं तद्वरादिमाः ।  
प्रेक्षामहे दिशः सर्वा अपर्यन्तमखेदिनः ॥ ९ ॥  
इति संचिन्त्य ते सर्वे यथास्थानमवस्थिताः ।  
सममेवाह्वयामासुर्भगवन्तं हुताशनम् ॥ १० ॥

बभूव भगवानेपामथ दृश्यो हुताशनः ।  
आकारवान्वरं पुत्राः प्रगृह्णीतेत्युवाच ह ॥ ११ ॥  
विपश्चित ऊचुः ।  
पञ्चभूतात्मकस्यास्य दृश्यस्यान्तं सुरेश्वर ।  
देहेन मन्त्रदेहेन तदन्ते मनसापि च ॥ १२ ॥  
यावत्संवेदनं यावत्संभवं यावदात्मकम् ।  
पश्येम इति नो देव दीयतामुत्तमो वरः ॥ १३ ॥  
आसिद्धगम्यमध्वानं पश्येम वपुषा वयम् ।  
तदन्ते मनसैवाथ दृश्यं पश्येम भो प्रभो ॥ १४ ॥  
आसिद्धगम्यमध्वानं मृत्युरस्माकमस्तु मा ।  
अध्वन्यसंभवदेहे मन एव प्रयातु नः ॥ १५ ॥  
श्रीवासिष्ठ उवाच ।  
अथैवमस्त्विति प्रोच्य पावकः सहसागमत् ।  
क्षणादौर्वतया यातुं समुद्र इव सत्वरः ॥ १६ ॥  
अग्निर्जगामाथ समाजगाम  
निशा विलम्ब्याथ जगाम सापि ।  
समाजगामापि रविर्जगाम  
तेषां च धीरार्णवलङ्घनेहा ॥ १७ ॥

इत्यार्षे वासिष्ठमहारामायणे वाल्मीकीये सो० निर्वा० उ० अवि विप० विपश्चिन्निर्णयो नासैकविंशत्यधिकशततमः सर्गः ॥ १२१ ॥

### द्वाविंशत्यधिकशततमः सर्गः १२२

श्रीवासिष्ठ उवाच ।  
ततः प्रभाते प्रसभं पृथिव्याः  
कृत्वा यथाशास्त्रमलं व्यवस्थाम् ।

आविष्टदेहा इव ते रसेन  
निपेध्यमाना इव मन्त्रिमुख्यैः ॥ १ ॥

॥ १ ॥ स्वयं तत्र तस्थुर्मण्डलमर्यादां च स्थापयामासुः ॥ २ ॥  
तेषां विपश्चितां प्रतापम् । लोकान्तरं ज्योतिषमते पाताललो-  
कम् । पौराणिकमते मेरुत्तरभागस्थं वर्षान्तरम् । समुद्रान्तः  
प्रविश्येति समुद्रतीरस्थजनदृश्योक्तिः ॥ ३ ॥ तानवं विस्तारम् ।  
ते विपश्चितः ॥ ४ ॥ इदं वक्ष्यमाणं मनसि संपादयामासुर्वि-  
न्तयामासुः ॥ ५ ॥ ६ ॥ तदेवाह—कियती स्यादित्यादिना ।  
इतः अस्माज्जम्बूद्वीपात् परतो लवणसमुद्रस्तदनु प्रक्षद्वीपभूस्तत  
इक्षुरसाम्बुधिः प्रभुर्महान् लवणसमुद्राद्रिगुणायाम इति यावत्  
॥ ७ ॥ इतः इक्षुसमुद्रात्परतः कुशद्वीपं ततः परतः सुरोदो-  
ऽम्भोधिः । एवं क्रमेण सप्तद्वीपसमुद्राणामन्ते किं स्यात् । त-  
तोऽपि च परतः किं स्यात् । इयं चेत्यरूपिणी साया कियती  
स्यादस्तुवैचित्र्येण कीदृशी वा स्यात् ॥ ८ ॥ तत्सर्वं द्रष्टुं हु-  
ताश देवं प्रार्थयामहे प्रार्थयेमहि ॥ ९ ॥ यथास्थानं चतुःसा-  
गरकूलेष्ववस्थितास्ते सम युगपदेव ॥ १० ॥ ११ ॥ यावद-  
नेन देहेन गन्तुं शक्यं तावदनेन देहेन । एतदगम्ये वैदिकम-  
न्त्रप्रभावसंस्कृतेनानेनैव देहेन । तदगम्ये मनसा ॥ १२ ॥  
यावत्संवेदनमिति प्रत्यक्षयोग्यसर्वार्थोक्तिर्यावत्संभवमित्यनुमान-  
गम्यसर्वार्थोक्तिर्यावदात्मकमिति श्रुत्यादिगम्यतदुक्तिः । अ-

थवा आवेन यावत्स्थूलोक्तिर्द्वितीयेन यावत्सूक्ष्मोक्तिस्तृतीयेन  
यावत्कारणप्रपञ्चोक्तिः । इति न अस्मभ्यं वरो दीयताम्  
॥ १३ ॥ सिद्धा योगिनस्तेषां योगप्रभावगम्यमभिव्याप्येत्यासि-  
द्धगम्यम् । वपुषा अनेनैव देहेन । अथ तदगम्यमिति  
यावत् ॥ १४ ॥ अध्वानं गच्छतामिति शेषः । असंभवदेहे  
अध्वनि दक्षिणोत्तरायणादिमार्गरूपे मृत्यैव गन्तुं शक्ये अध्वनि  
॥ १५ ॥ अथ तद्वरप्रार्थनानन्तरम् । और्वतया वडवाभिभा-  
वेन समुद्रे यातुं सत्वर इव ॥ १६ ॥ एवं वरं दत्त्वा अग्निर्ज-  
गाम । अथ निशा समाजगाम । सा निशापि यामचतुष्टयं  
विलम्ब्य जगाम । अथ रविः समाजगाम । तेषां विपश्चितां  
धीरार्णवलङ्घनेहा च समाजगाम ॥ १७ ॥ इति श्रीवासिष्ठ-  
महारामायणतात्पर्यप्रकाशे निर्वाणप्रकरणे उत्तरार्धे एकविं-  
शत्यधिकशततमः सर्गः ॥ १२१ ॥

पदैरब्धितरङ्गेषु गच्छन्तोऽत्र विपश्चितः ।

विद्वार्यावर्तमकरान्निर्घाताः साधुवर्णिताः ॥ १ ॥

यथाशास्त्रं नीतिशास्त्रमनतिक्रम्य राज्यविभागपरिपालनो-  
पायोपदेशमर्यादास्थापनादिव्यवस्थां कृत्वा । रसेन दिगन्तदर्शनो-  
पपाठतिशयेन । ग्रहाद्याविष्टदेहा इव साक्षान्निपेक्षुमशकुवद्भि-

निवार्य सर्वं परिचारमात्र-  
 माक्रन्दमानं वदन् नदद्भिः ।  
 निरस्य चास्तेदन्तयाभिमान-  
 माग्नस्यलोभाभिर्भवेपणादि ॥ २ ॥  
 दिगन्तमालोक्य समुद्रपात्रे  
 क्षणात्ममायाम इति ब्रुवन्तः ।  
 स्वमन्त्रशक्त्योत्तमतां गतैस्तै-  
 रद्भिः पदैरेव नदा प्रविष्टः ॥ ३ ॥  
 विपश्चितस्तं दिशिदिश्यन्तर्लप-  
 भृत्यैः समुद्रं प्रविशद्भिरेव ।  
 भृत्यैश्च कैश्चिन्नुगम्यमाना  
 ययुर्यथा वारिणि पद्भिरेव ॥ ४ ॥  
 तरङ्गजालेषु पदानि कृत्या  
 पृष्ठे स्थलस्यैव जलस्य चान्तः ।  
 चत्वार एकैकतयैव युक्ता  
 भृशं विमुक्ता निजस्वनया ते ॥ ५ ॥  
 पदक्रमेणैव महार्णवान्त-  
 स्तावन्प्रविष्टा अवलोकितास्ते ।  
 तटस्थितैर्यावद्दृश्यभावं  
 शरन्नभो मेघलवा इवापुः ॥ ६ ॥  
 तमध्वानमथोदुस्ते जलधौ पादचारिणः ।  
 वितताध्यवसायेन बद्धकक्षा हरा इव ॥ ७ ॥  
 उन्नतावनतामद्रिसमारोहावरोहणैः ।

मैत्रिमुल्लैरिद्वितैर्निपथ्यमानलादिवकारः ॥ १ ॥ परिवारमात्रं  
 कुलं परिजनं निवार्य । अभिनवः शत्रुवराभवस्तदेषणा । आदि-  
 पदाद्राज्यस्त्रीपुत्राधेपणापरिग्रहः । अथवा अभिनवः शत्रुभिरु-  
 पहसद्भिस्त्रिरस्कार एषणाश्च प्रायुक्ताः । आदिपदाद्राज्यधनार्थाश्च  
 निरस्य हिला ॥ २ ॥ वयं समुद्रपारे दिगन्तमालोक्य क्षणा-  
 च्छीघ्रमेव समायाम इति परिजनमन्नाधानाय ब्रुवन्तः मन्तो  
 जगमुरित्यध्याहारः । अग्निप्रसादहेतुमन्त्रशक्त्यैव भूमिजला-  
 दिभूतजयेनोत्तमतां सिद्धतां गतैस्तैस्तदा अविद्यः पदैरेव प्रविष्टो  
 ननु पोतायुपायेनेत्यर्थः ॥ ३ ॥ वेहातिशयात्समुद्रं प्र-  
 विशद्भिः कैश्चिद्भृत्यैरनुगम्यमानाः पद्भिरेव ययुः ॥ ४ ॥  
 कथं ययुस्तदाह—तरङ्गेति । स्थलस्य भूमेः पृष्ठ इव तरङ्गजा-  
 लेषु पदानि कृत्या विन्यस्य । युक्ता उच्युक्ताः ॥ ५ ॥ तटस्थि-  
 तैर्मृत्युजनैस्ते तावत्कालमवलोकिता यावच्छरन्नभोमेघलवा इव  
 अदृश्यभावमापुः ॥ ६ ॥ विततेनाध्यवसायेन दृढनिश्चयेन ।  
 हस्तिपक्षस्थानीयेन प्रेर्यमाणस्ते विपश्चितो बद्धां कक्षां हरन्ति  
 तथाविधा गजा इव तं जलाध्वानं ऊहुः अतिवाहयामासुः  
 ॥ ७ ॥ अद्रिसमैः आरोहावरोहणैर्निमोन्नतीभावैः उन्न-  
 तावनतां वारितरङ्गाणां श्रियं शोभां स्वयमपि तत्स्वीका-  
 राद्वरन्तः । अतएव हरेर्मूर्तिरिव मूर्तिर्येषाम् । हरिमूर्तिरपि

श्रियं वारितरङ्गाणां हरन्तो हरिमूर्तयः ॥ ८ ॥  
 आद्यतेषु नृणामीव भ्रान्ता विगतमन्त्रमम् ।  
 निरं चञ्चलमन्त्राभ्रचन्द्रमण्डलशोभिषु ॥ ९ ॥  
 मन्त्रविद्यावर्णाजोभिर्दुर्ज्ञेयाः शस्त्रपाणयः ।  
 कश्चिन्मन्त्रमन्त्रैर्निर्गणोद्गीर्णदेहकाः ॥ १० ॥  
 जलकल्लोलविभ्रान्तवातोन्सारितमूर्तयः ।  
 नीतानीताः क्षणेनैव योजनानां शतं शतम् ॥ ११ ॥  
 जलकल्लोलमानङ्गनुज्ञिताङ्गनया तथा ।  
 दधाना निजराज्येभ्यः पृष्ठरोहस्थितिश्रियम् ॥ १२ ॥  
 विस्तीर्णोमिषटापट्टपाटपट्टनपाटवैः ।  
 दर्शयन्तो जलाभोदनिष्क्रान्तिं मारुता इव ॥ १३ ॥  
 तरलतरलमातङ्गतरङ्गाद्यविघटिताः ।  
 अत्यजन्तो निजं धैर्यं वेलावगतदा इव ॥ १४ ॥  
 महोर्भिमुक्तामाणिक्क्यमण्डलप्रतिविम्बिताः ।  
 एकाकिनोऽपि परितः पौरुषेयवृत्ता इव ॥ १५ ॥  
 पाण्डुडिण्डीरपिण्डेषु कुर्वन्तो लाघवात्पदम् ।  
 श्वेतपद्मेपरिक्रान्तराजहंसस्य श्रियं दधुः ॥ १६ ॥  
 घननिर्घातनिघातपभीषणार्णवधुंयुमात् ।  
 न भीता भूभृतस्तत्र वेलावलनजृम्भितात् ॥ १७ ॥  
 अभ्रल्लिहजलाद्दीन्द्रपातोत्पातविघटिताः ।  
 क्षणं पातालमाजमुः क्षणमर्कास्पदं ययुः ॥ १८ ॥  
 अशङ्कितोत्पतद्धारिपूरपातपटावृताः ।  
 उत्पातपातनिपतद्वितानकवृता इव ॥ १९ ॥

हि मन्त्रादेर्मन्थनकाले वारितरङ्गाणां समारोहावरोहणैरुन्नताव-  
 नता श्रियं लक्ष्मीं जहारेति प्रसिद्धमिति भावः ॥ ८ ॥ मन्त्रा-  
 भ्रप्रविष्टेन चन्द्रमण्डलेनैव स्वप्रवेशान्छोभमानेषावर्ततेषु नृणा-  
 नीव विरं भ्रान्ताः ॥ ९ ॥ पूरे निर्गणोः पश्चाज्जराशक्त्या  
 उद्गीर्णा देहा येषाम् ॥ १० ॥ ११ ॥ जलकल्लोलक्षणेर्मन्त्र-  
 गैस्तुङ्गितांगनया आगेहितांगतया अपूर्वचमत्कारिण्या ॥ १२ ॥  
 विस्तीर्णानामूर्भिषटालक्षणानां शिलापट्टानां यः पाटनं पाटो  
 विदारणं यच्च पट्टनमधोमुखीकरणं तत्र पाटवैः कौशलैः  
 जललक्षणादभोदनिष्क्रान्तिं मारुता मरुदुद्दीपिता विद्युत इव  
 दर्शयन्तः ॥ १३ ॥ तरलमातङ्गैरिव तरङ्गाद्यैर्विघटिता अपि  
 वेलासु प्रसिद्धा वरनटाः शिलावप्रा इव निजं धैर्यं अत्यजन्तः  
 ॥ १४ ॥ महोर्भिषु मुक्तामाणिक्क्यमण्डलेषु च प्रतिविम्बिताः  
 सन्तः पुरुषाणां समूहः पौरुषेयं तेन परिच्युता इव भासमानाः  
 ॥ १५ ॥ श्वेतपद्मेषु परिक्रान्तस्यारूढस्य राजहंसस्य श्रियम्  
 ॥ १६ ॥ निर्घातः स्फूर्जधुः । भूभृत इति श्लिष्टम् । यतो  
 भूभृतस्ततो न भीताः ॥ १७ ॥ अभ्रल्लिहभ्यो जलम-  
 येभ्योऽदीन्द्रेभ्यः पातैस्तपातैश्च विघटिताः सन्तः ॥ १८ ॥ उ-  
 त्पातस्य पाते प्राप्ता निपतन्तो ये मेघवितानकास्तैर्वृता इव ॥ १९ ॥

प्रक्रान्तास्तेम्बुराशौ सहचरमकराः शूरनकैः कुलीरै-  
र्व्याभावताविवृत्ताः सलिलतरुलतासीकरैरन्तरालैः

इत्यार्षे वासि० वा० दे० मो० नि० उ० अविद्योपाख्यानान्तर्गतविपश्चिदुपा० अर्णवपरिक्रमणं नाम द्वाविंशाधिकशततमः सर्गः ॥ १२२ ॥

### त्रयोविंशाधिकशततमः सर्गः १२३

श्रीवसिष्ठ उवाच ।

इत्येते दृश्यरूपाया अविद्याया विचारणे ।  
प्रवृत्ताः पादचारेण समुद्रद्वीपगामिनः ॥ १ ॥  
अब्धेर्द्वीपं पुनर्द्वीपादब्धिं द्वीपं गिरिं वनम् ।  
लाघवालङ्घयामासुश्छेदभेदविवर्जिताः ॥ २ ॥  
पीतो विपश्चित्पाश्चात्यो मीनेनामरमानिना ।  
विष्णुमीनकुलोत्थेन वितस्तावाहनौजसा ॥ ३ ॥  
क्षीरोदं प्राप्य मत्स्येन तेनोद्वीर्णः सुदुर्जरः ।  
तेन क्षीरोदमुलङ्घ्य गतो दूरं दिगन्तरम् ॥ ४ ॥  
दक्षिणो यक्षनगरे संप्रेक्ष्येश्वरसार्णवे ।  
शिक्षादक्षिणयाक्षिप्य यक्षिण्या कामुकीकृतः ॥ ५ ॥  
पूर्वो मकरमाक्रम्य यदा गङ्गां निकृत्तवान् ।  
गङ्गया स तदानीय कान्यकुब्जे समुज्जितः ॥ ६ ॥  
उत्तरस्तूत्तरकुरूनाराध्य प्राप्तवाञ्छितम् ।  
तं तथैनं न बाधन्ते दिगन्ते मृतभीतयः ॥ ७ ॥

अदभ्रैर्वहलैरभ्ररूपैर्व्याकांशुजालैर्भ्रान्तैर्मणिक्कयमुक्ताममूहै-  
रन्तराले सलिलमयतरुलताप्रायाणां तरङ्गाणां सीकरैश्च कुसुमै-  
रिव वपुः कान्तियुक्तं भूपितं कुर्वन्तः तथा शूरनकैः कुलीरैः  
कर्कटकैश्च व्यामेध्वावर्तेषु आसमन्ताद्विवृत्ताः सहचरा मकरा  
येषां तथाविधास्ते विपश्चितः अम्बुराशौ समुद्रे प्रक्रान्ताः  
चलिता इत्यर्थः ॥ २० ॥ इति श्रीवासिष्ठमहारामायणे तात्प-  
र्यप्रकाशे नि० उ० द्वाविंशाधिकशततमः सर्गः ॥ १२२ ॥

इह द्वीपसमुद्रेषु प्रयातानां विपश्चिताम् ।

पाश्चात्यादिक्रमात्प्राप्ता वर्ण्यन्ते विविधा दशाः ॥ ११ ॥

इति अनया रीत्या एते विपश्चितः पादचारेण दृश्यरूपाया अ-  
विद्याया अन्तर्पर्यन्तं विचारणे प्रवृत्ताः ॥ १ ॥ लाघवाच्छेद्यत्  
॥ २ ॥ तत्र पाश्चात्यः पश्चिमदिगन्तदर्शनाय प्रवृत्तो विपश्चि-  
दमरोऽहमित्यभिमानवता मीनेन पीतो निगीर्णः । वितस्ता नदी  
साह्यल्यन्तशीघ्रगा प्रसिद्धा तद्वाहनस्य नौकादेजो जव शीघ्रतर-  
मोजो यस्य तथाविधेन ॥ ३ ॥ सुदुर्जरो जरयितुमशक्यः  
॥ ४ ॥ द्वितीयस्योदन्तमाह—दक्षिण इत्यादिना । इक्षुरसार्णवे  
स्थिते यक्षनगरे । वरीकरणविद्याशिक्षाविषये दक्षिणया कुशलया  
यक्षिण्या प्रेक्ष्य विद्याबलेनाक्षिप्य स्वकामुकीकृतः ॥ ५ ॥ तृती-  
यस्योदन्तमाह—पूर्व इति । पूर्वदिशि प्रवृत्तो विपश्चित् गङ्गा-  
सहस्रमुखसंभेदान्क्रमेण पश्यन् यदा कचिन्मकरं प्रसितुकाम व-

कुर्वन्तः कान्तियुक्तं वपुर्विव कुसुमैर्भ्रान्तमाणिक्क-  
यमुक्ता-  
व्याकांशुजालैः प्रतिपदमितरैरभ्ररूपैरदभ्रैः २०

तया मकरमातङ्गनिगीर्णोद्वीर्णमूर्तिमान् ।  
अतिचक्राम सुवह्वन्द्वीपान्तरकुलाचलान् ॥ ८ ॥  
पश्चिमः पृष्ठमारोप्य हेमचूडेन पक्षिणा ।  
कुशद्वीपे कुशाङ्गश्रीस्तरसा तारितोऽर्णवान् ॥ ९ ॥  
कौञ्चद्वीपाचले पूर्वो निगीर्णो रक्षसा वने ।  
तद्रक्षः पाटितं तेन हृदयेऽन्धविकर्तनैः ॥ १० ॥  
दक्षिणो दक्षशापेन यक्षतामागतः क्षणात् ।  
शाकद्वीपे शतेनासौ वर्षाणां मोक्षमागतः ॥ ११ ॥  
उत्तरस्तरसोत्तीर्णतारावरतरङ्गिणः ।  
महार्णवसुवर्णोर्व्या सिद्धशापाच्छिलां गतः ॥ १२ ॥  
ततो वर्षशतेनासौ प्रसादाज्जातवेदसः ।  
तेनैवोन्मोचितस्तत्र सिद्धेन रतिमाप्तवान् ॥ १३ ॥  
वर्षाण्यष्टावभूद्राजा नालिकेरनिवासिनाम् ।  
पूर्वः परमधर्मिष्ठः प्राप्तवान्प्राक्स्मृतिं ततः ॥ १४ ॥

लादाक्रम्य तस्योद्वाराय गङ्गामानीय निकृत्तवान् विदारितवान्  
तदा स विपश्चित् गङ्गया परावृत्त्यानीय कान्यकुब्जे नगरे समु-  
ज्जितस्त्यक्तः ॥ ६ ॥ चतुर्थस्योदन्तमाह—उत्तरस्त्विति ।  
उत्तरकुरून् लक्षणया उत्तरकुरुषु देव्या सह क्रीडन्तमीश्वरमा-  
राध्य श्रियमणिमायैश्वर्यं प्राप्तवान् । अतएव तमेन विपश्चितं  
तथैव श्रिया दिगन्ते प्रसूतमपि मृतं मरणं तत्प्रयुक्ता भीतयो  
न बाधन्ते । अमरोऽभूदित्यर्थः ॥ ७ ॥ तथा श्रियैव तत्प्रभावे-  
णैवेत्यर्थः ॥ ८ ॥ पुनः पश्चिमस्योदन्तमाह—पश्चिम इति ।  
हेमचूडेन गरुडेनेति यावत् । कुशद्वीपे हि कुशस्तम्बे स्थितो  
गरुडः पूजादिना प्रसादितस्तद्वीपमर्णवांश्च तारयतीति प्रसिद्धिः ।  
स्वर्णमयकुशास्येव अङ्गश्रीर्देहकान्तिर्यस्य ॥ ९ ॥ पुनः पूर्वस्यो-  
दन्तमाह—कौञ्चेति । कौञ्चद्वीपे प्रसिद्धे वर्षसीमाचले रक्षसा  
निगीर्णः । अथ तद्रक्षस्तेन विपश्चिता अन्त्राणां विकर्तनैः पा-  
टितं विदारितम् ॥ १० ॥ पुनर्दक्षिणस्योदन्तमाह—दक्षिण  
इति । मोक्षं शापमोक्षम् ॥ ११ ॥ तरसा जवेनैव उत्तीर्णा-  
स्तारा महान्तः अवराः क्षुद्राश्च तरङ्गिण्यश्च तरङ्गिणः समुद्राश्च  
तरङ्गिणो येन । महार्णवस्य स्वादूयस्य परतः प्रसिद्धायां सुव-  
र्णोर्व्या शिलां शिलात्व गतः ॥ १२ ॥ येन सिद्धेन शापो  
दत्तस्तेनैव शापादुन्मोचितः सन् रतिं मनःप्रीतिमाप्तवान्  
॥ १३ ॥ पुनः पूर्वस्योदन्तमाह—वर्षाणीति । कान्यकुब्जदे-

१ अत्रैकशेषः.

कल्पवृक्षवने मेरोरुत्तरेऽप्सरसा सह ।  
उवाच दशवर्षाणि नालिकेरफलाशनः ॥ १५ ॥  
विहगाश्वासतत्त्वज्ञः शान्तमलिर्हृषशान्तमर्ला ।  
पश्चिमः पश्चिणीर्नाडे क्रीडया न्यवसन्ममाः ॥ १६ ॥  
मन्दराद्रौ मृदुलने मन्दारतरुमन्दिरं ।

उवाचै वामि० वामि० मो० निर्या० उ० अर्ध० वि० विनिवहणे नान प्रयोविशाधिकशततमः सर्गः ॥ १२३ ॥

किन्तरी मन्दरीनास्त्री दिनमेकमसेवत ॥ १७ ॥  
क्षीरोदधेलायनकल्पवृक्ष-  
वनायलीनन्दनदेवताभिः ।  
सार्थं समाः समतिमप्सरोगि-  
निनाय कामाकुलितोऽथ पूर्वाः ॥ १८ ॥

### चतुर्विंशत्यधिकशततमः सर्गः १२४

श्रीराम उवाच ।  
एकसंविन्मयाः सर्व एवैकवपुषोऽपि ते ।  
विविधेच्छाः कथं ब्रह्मन्संपन्ना एकदेहितः ॥ १ ॥  
श्रीवसिष्ठ उवाच ।  
एकसंविद्वनाकाशमप्यनानेव सर्वगम् ।  
स्वयं नानेव संपन्नं मुने चित्तमिवात्मनि ॥ २ ॥  
तस्याच्छन्वात्तथाभूतमात्मैवात्मनि विस्वति ।  
तादृशस्य तथाभूतो मुकुरस्येव निर्मला ॥ ३ ॥  
एकलोहमया एव यथादर्शाः परस्परम् ।  
तथैते प्रतिविस्वन्ति पदार्थाः पारमार्थिकाः ॥ ४ ॥

शादुत्तरा दिशं गतमत्र नालिकेरप्रधानदेशनिवातिनां राजा-  
भवदित्यर्थः । प्राक् स्मृति पूर्वोदन्तस्मरणम् ॥ १८ ॥ १५ ॥  
पुनः पश्चिमस्योदन्तमाह—विहगेति । विहगानामाश्रामे वशी-  
करणविषये तत्त्वज्ञो रहस्यज्ञः । अतएव प्रागरुडेन पृष्ठमारो-  
प्याणवांस्तारित इत्युक्तम् । पश्चिण्या नाडे तया सह क्रीडया  
दशममाः न्यवसदित्यर्थः ॥ १६ ॥ तदनन्तरं मन्दराद्रौ गन्-  
तं पश्चिमविपश्चिने मन्दराद्रौ किन्तरी दिनमेकमसेवत ॥ १७ ॥  
अथ पूर्वा नालिकेरवनाश्रीरोदधेलां गतः संमन्त्रत्यकल्पवृक्ष-  
वनावलीषु नन्दनदेवताभिःप्सरोगिभिः सार्थं कामाकुलितः मन्-  
ससतिसमाः निनाय ॥ १८ ॥ इति श्रीवसिष्ठमहारामायण-  
तात्पर्यप्रकाशे निर्वाणप्रकरणे उत्तरार्धे त्रयोविंशाधिकशत-  
तमः सर्गः ॥ १२३ ॥

एकस्यापि चतुर्देहैर्व्यवहारः समर्थ्यते ।

द्वीपेषु नानाशैलेषु विहारश्च विपश्चिताम् ॥ १ ॥

चतुर्णामेकदेहत्वे एकजीवकत्वे च भिन्नेच्छलमनुपपन्नमिति  
रामः शङ्कते—एकेति । एकसंविदेकं साक्षिचैतन्यं तन्मया  
एकस्यैव वपुषश्चतुर्धाभावादिकवपुषश्च ते विपश्चितः । एकः  
देही जीवो येषाम् । तथाच जीवभेदं विना युगपदिच्छाभे-  
दोऽनुपपन्न इत्यर्थः ॥ १ ॥ एकस्यापि जीवस्याविविधया स्वप्ने  
नानादेहादिकल्पनदर्शनात्तेषु च शत्रुमित्रोदासीनभावकल्पने ना-  
नेच्छत्वदर्शनाच्च सर्वादौ ब्रह्मणि जीवे जाग्रदपि तादृशकर्म-  
सत्त्वे सर्वसंभव इत्याशयेन वसिष्ठ उत्तरमाह—एकसंविदिति  
॥ २ ॥ तस्य संविद्वनाकाशस्याच्छत्वाहर्षणवदतिस्वच्छलात्तथा-  
भूतं नानात्मतामिवापन्नं आत्मा स्वमेवात्मनि विम्बवति दर्पणे-

नेन यस्य यदा यद्यत्पुरो भवति वस्त्वसौ ।  
यदर्थं युज्यते तेन चिद्वनैकस्वभावतः ॥ ५ ॥  
इत्यनानेव नानेदं नानानाना च वस्तुतः ।  
नच नाना न चानाना नानानानात्मकं ततः ॥ ६ ॥  
तेन यस्य यदायातं पुरोवस्तु विपश्चितः ।  
स तेन संविन्मयतामेत्य तद्वशमागतः ॥ ७ ॥  
एकदेशगता विष्वग्भ्याप्य कर्माणि कुर्वते ।  
योगिनस्त्रिषु कालेषु सर्वाण्यनुभवन्त्यपि ॥ ८ ॥  
अव्योऽपि व्याप्तिमानकस्तुल्यकालं पृथक् क्रियाः ।  
आह्लादस्तेन पादेन करोत्यनुभवत्यपि ॥ ९ ॥

दशकाशे गिरिनद्यादिसहित महाकाशमिवेत्यर्थः । तादृशस्य  
स्वच्छस्यापि तथाभूतो नानाजगदाकारभवने मुकुरस्येव नि-  
र्मला स्वच्छतैव हेतुरिति शेषः ॥ ३ ॥ ननु जगदपि वस्तुत-  
त्त्वेन । तथासति चित्तएव चिति कथं प्रतिविम्बनमिति चे-  
च्छृणु दृष्टान्तमिलाह—एकेति । पारमार्थिकाः परमार्थतत्त्व-  
द्रूपा अपीत्यर्थः । मायोपाधिरचिन्त्यशक्तित्वाद्बन्धवर्णनगरस्फटि-  
ककुब्जरूपे नभसि सचन्द्रार्काग्रमहानभःप्रतिविम्बनदर्शनाच्चेति  
भावः ॥ ४ ॥ अतएवाध्यस्तभोग्यजगदाकारं ब्रह्मविषयेन्द्रिय-  
संयोगे बुद्ध्यवच्छिन्नजीवचिति प्रियाप्रियविषयभोगाकारेण प्रति-  
विम्बतीत्याह—तेनेति । यद्यद्रोग्यवस्तु पुरो भवति सन्निकर्ष-  
मापद्यते तेन वस्तुना असौ तदर्थं तद्गोमार्थं युज्यते उपपद्यते ।  
यदि भोग्यं वस्तु बुद्धौ न प्रतिविम्बेत भोग एव न युज्येत-  
त्यर्थः ॥ ५ ॥ तर्ह्येकस्य नानाऽनानात्मकत्वं विरुद्धं माययापि  
कथं स्यात्तत्र युक्तिर्वाच्येति चेत्तत्राह—नचेति । यदि नाना-  
त्वमात्रनिषेधः स्यात्तदा निर्यतकरूपमेव स्यात् । अनानात्वधर्म-  
स्यापि निषेधान्नानात्वेनापि तत्संभावयितुं शक्यमित्यविरोधे  
युक्तिरित्यर्थः ॥ ६ ॥ अतएव विपश्चितो नानादिगाभोग्यानां  
युगपद्भोगप्रदकर्मपरिपाके एकस्यैव देहादेश्चतुर्विध्यं तत्तद्देशस्य  
विषयाणां तत्रतत्र बुद्धौ युगपत्प्रतिविम्बनं च संपन्नमित्याशये-  
नाह—तेनेति ॥ ७ ॥ यदा योगिनामगस्त्यादीनां मलयादि-  
नियतैकदेशे नित्यं स्थितानामपि नानादेशेष्वतीतानागतादिका-  
लेषु योगबलात्संनिधानेन सर्वानुभवितृत्वं प्रसिद्धं तदा भिन्न-  
देशं प्रयातानां विपश्चितां तत्किं वाच्यमित्याशयेनाह—एकदे-  
शेति ॥ ८ ॥ नानादेशेषु युगपदेकस्य भिन्नक्रियाकारित्वे तत्त-



तुल्यकालमसंख्यातमीश्वरप्रतियोगिनः ।  
 कर्मजालं जगज्जातं कुर्वन्त्यनुभवन्ति च ॥ १० ॥  
 एको विष्णुश्चतुर्भिः स्वर्चाहुर्भिर्वा शरीरकैः ।  
 पृथक्कुर्वन्क्रियाः पाति जगद्भुक्ते वराङ्गनाः ॥ ११ ॥  
 बहुबाहुर्बुद्ध्या द्वाभ्यां हस्ताभ्यां द्वयसंग्रहम् ।  
 करोति बहुभिर्भूयः संग्रामं सततं करैः ॥ १२ ॥  
 तथैव तैर्विपश्चिद्भिः सर्वदिकं तथा स्थितैः ।  
 तथा व्यवहृतं प्राप्तमेकसंविन्मयैरपि ॥ १३ ॥  
 सुप्तं तैर्भूमिशय्यासु भुक्तं द्वीपान्तरेषु च ।  
 विहृतं वनलेखासु प्रकान्तं मरुभूमिषु ॥ १४ ॥  
 उपितं गिरिमालासु भ्रान्तं सागरकुक्षिषु ।  
 विश्रान्तं द्वीपलेखासु निलीनं घनमालिषु ॥ १५ ॥  
 रूढमर्णवमालासु वात्यासु जलवीचिषु ।  
 क्रीडितं भूभृद्वर्ध्यानां तटीषु नगरीषु च ॥ १६ ॥  
 शाकद्वीपोदयगिरितटे सप्तवर्षाणि सुप्तं  
 पूर्वैणान्तर्विदलगहने यक्षसंमोहितेन ।  
 पाषाणां प्रसभममुनैवात्र पीत्वा दृपत्ता-  
 मागत्यान्तः स्थितमथ समाः सप्त जाल्येन भूमेः ॥  
 इत्यार्षे वासिष्ठमहारामायणे वाल्मीकीये मो० निर्वा० उ० अविद्यो० विप० नाम चतुर्विंशत्यधिकशततमः सर्गः ॥ १२४ ॥

शाकद्वीपेऽस्तशैलस्य शिरस्यभ्रगुहागृहे ।  
 पिशाचाप्सरसा मासं पाश्चात्यः कामुकीकृतः ॥ १८ ॥  
 यत्र शान्तभये वर्षे जलधारे महागिरौ ।  
 हरीतकीवने वर्षे पूर्वोऽन्तर्धानमाययौ ॥ १९ ॥  
 अत्र रैवतके शैले वर्षे शिशिरनामनि ।  
 दशरात्रमभूर्त्सिंहः पूर्वो यक्षवशीकृतः ॥ २० ॥  
 अत्र काञ्चनशैलादिदरीर्दुर्गतां गतः ।  
 पिशाचमायाछलितो दशवर्षाण्युवास सः ॥ २१ ॥  
 कौमारं वर्षमासाद्य श्यामाद्रेस्तरस्तटम् ।  
 शाकद्वीपेऽन्धकूपेऽन्धो न्यवसच्छरदां शतम् ॥ २२ ॥  
 मरीचकेऽकरोद्वर्षे वर्षाण्यत्र चतुर्दश ।  
 विद्याधरत्वं पाश्चात्यः स विद्याधरविद्यया ॥ २३ ॥  
 रतक्लमक्लान्तपुरारिलक्ष्मी-  
 चलाङ्गलेखाक्रमशीकराकम् ।  
 एलालताल्लिङ्गनलब्धगन्ध-  
 मालम्ब्य वेलावनगन्धवाहम् ॥ २४ ॥  
 मालम्ब्य वेलावनगन्धवाहम् ॥ २४ ॥

### पञ्चविंशत्यधिकशततमः सर्गः १२५

श्रीवासिष्ठ उवाच ।  
 वर्षे शान्तभयाभिख्ये जलधारे गिरौ तरौ ।  
 देशव्याप्तिरेवोपयुज्यते न जीवभेद इत्याह—अवद इति । यथा  
 धर्मातीन् आह्लादयतीत्याह्लादः अवदो मेघोऽपि महत्त्वा-  
 देव नानानगरगिरिनदीक्षेत्रादिव्याप्तिमांस्तुल्यकालं सौध-  
 क्षालनकूटभेदनजलवर्धनसस्यपोषणादिपृथक् क्रियास्तुल्यकालं  
 तेनतेन पादेनांशेन करोति तदभिमानी जीवश्च मयेमाः  
 क्रियाः कृता इत्यनुभवत्यपि तद्वद्वात्रोपपत्तिर्बोध्येत्यर्थः ॥ ९ ॥  
 अणिमाद्यैर्ध्वयलाभादीश्वरप्रतिमाः योगिनः ॥ १० ॥ चतुर्भिः  
 शरीरकैः क्वचियोगनिद्रां क्वचित्तपः क्वचिदिन्द्रानुजतया तत्साहाय्यं  
 क्वचिद्वैकुण्ठं भोगजातमिति पृथक्क्रियाः कुर्वन् जगत्पाति वराङ्गना  
 भुक्ते अनुभवति ॥ ११ ॥ यदा द्वाभ्यां बाहुभ्यां द्वयोरर्थयोः  
 संग्रहप्रसक्तिस्तदा तं संभूय सर्वैः करैः संग्रामप्रसक्तौ  
 तं च करोति ॥ १२ ॥ दृष्टान्तान्प्रकृते योजयति—तथैवेति ।  
 प्राप्तं सुखदुःखादिकमिति शेषः ॥ १३ ॥ प्रकान्तं चलितम्  
 ॥ १४ ॥ घनमालिषु मेघमालावत्सु पर्वताग्रेषु निलीय  
 स्थितम् ॥ १५ ॥ रूढं प्रादुर्भूतम् ॥ १६ ॥ तथा पूर्वैण  
 विपश्चिता शाकद्वीपे प्रसिद्धस्योदयगिरेस्तटे विदलस्य दलर-  
 हितस्य स्नुहीवृक्षस्य गहने अन्तर्यक्षेण संमोहनविद्यया संमो-  
 हितेन सप्तवर्षाणि सुप्तम् । अमुनैव पूर्वविपश्चिता पाषाणकरं  
 अम्बु अन्नास्मिन्गिरौ क्वचित्पीत्वा प्रसभं बलादृष्टतां पाषाणभा-

तादृक्कर्तरि पानीयं शाकद्वीपे पिबन् स्थितः ॥ १ ॥

वमागल्य भूमेरन्तस्तज्जाल्येन भूत्वा सप्तसमाः स्थितम् ॥ १७ ॥  
 अभ्रसंहिते गुहागृहे ॥ १८ ॥ शान्तभयाख्ये वर्षे भूमिभेदे  
 कस्यचिन्मुनेः शापाद्वरीतकीवृक्षतां प्राप्याऽन्तर्धानं जनैरहश्य-  
 ताम् । वर्षे सप्ततिवर्षम् ॥ १९ ॥ २० ॥ दरीषु दुर्गतां  
 भेकताम् ॥ २१ ॥ उत्तरस्योदन्तं पुनराह—कौमारमिति ।  
 श्यामाद्रेर्नीलगिरेः । अन्धो दुर्गुरः सन्नित्यर्थः ॥ २२ ॥ पाश्चा-  
 ल्यस्योदन्तमाह—मरीचक इति । विद्याधरत्वप्राप्तिक्रिया मन्त्र-  
 विद्यया ॥ २३ ॥ किमालम्ब्य विद्याधरत्वमकरोत्तदाह—र-  
 तेति । रतं सुरतं तत्रत्येन क्लमेन क्लान्तस्य पुरारेर्लक्ष्म्या शो-  
 भातिशयेन चलानामङ्गलेखानां क्रमेणोद्भूतैः सीकरैः रक्तं  
 संपृक्तम् । तथा एलालतानामालिङ्गनैर्लब्धगन्धं वेलावनस्य  
 गन्धवाहं वायुमालम्ब्य आनन्दहेतुत्वेनाश्रित्येत्यर्थः ॥ २४ ॥  
 इति श्रीवासिष्ठमहारामायणतात्पर्यप्रकाशे निर्वाणप्रकरणे  
 उत्तरार्धे चतुर्विंशत्यधिकशततमः सर्गः ॥ १२४ ॥

परस्पररोपकारित्वं विपद्यत्र विपश्चिताम् ।

विष्वगर्थक्रिया जीवन्मुक्तानां चोपवर्ण्यते ॥ १ ॥

तत्र विपश्चितां भिन्नदिक्षु भ्रमतां परस्परानुसंधानं विपत्सु  
 परस्परानुग्राहकत्वं चास्ति न वेति रामस्य संशय लिङ्गैरुपलक्ष्य  
 तं निराचिकीर्तुर्वसिष्ठः प्रथमं पूर्वस्य शान्तभयवर्षे हरीतकीत-

पूर्वोऽथ वर्षसप्तत्या पाश्चात्येनैव मोक्षितः ।  
विद्यया ककचेनैव छिन्वा वृक्षत्वमक्षतः ॥ २ ॥  
पाश्चात्यः शिशिरे वर्षे पापाण्यमुपागतः ।  
मोक्षितो दक्षिणेनागु गोमांसादिप्रयोगतः ॥ ३ ॥  
शिघ्रोऽस्ताचलपाण्ये वर्षे वर्षेण पश्चिमः ।  
मोक्षितो दक्षिणेनैव गोपिशाच्या वृषीकृतः ॥ ४ ॥  
अत्रैव क्षेमके वर्षे आम्बिकेयगिरौ तरो ।  
दक्षिणो यक्षतां यातो मोक्षं यक्षेण लब्धवान् ॥ ५ ॥  
अत्रैव वृषके वर्षे शैले केसरनामनि ।  
केसरिन्व गतः पूर्वः पाश्चात्येनैव मोक्षितः ॥ ६ ॥

श्रीराम उवाच ।

एकदेशगता विष्वग्व्याप्य कर्माणि कुर्वते ।  
योगिनस्त्रिषु कालेषु सर्वाणि भगवन्कथम् ॥ ७ ॥

श्रीवसिष्ठ उवाच ।

इह रामाप्रबुद्धानां यदस्त्वस्त्वलमेव नः ।  
तेन यत्तु प्रबुद्धानां तदिदं शृणु कथ्यते ॥ ८ ॥  
चिन्मात्रसत्तासामान्यादृतेऽन्यन्नात्म तद्विदाम् ।  
दृश्यात्यन्ताभावबोधे सर्गासर्गदृशोः क्षये ॥ ९ ॥  
चिन्मात्रसत्तासामान्ये विश्रान्तस्य निरन्तरम् ।

सर्वेशस्येह सर्वत्वं सर्वात्मत्वं च सर्वदा ॥ १० ॥  
वद् केन कथं कुत्र कदा किमिव रोध्यते ।  
सर्वगस्त्वथ सर्वात्मा यत्र भाति यदा यथा ॥ ११ ॥  
तथा भाति तदा तत्र सर्वात्मनि किमस्ति नो ।  
अतीतं वर्तमानं च भविष्यत्स्थूलमप्यणु ॥ १२ ॥  
तथा दूरमदूरं च निमेषः कल्प एव च ।  
स्वरूपमजहत्येव सामान्ये तानि सर्वदा ॥ १३ ॥  
सर्वात्मनि स्थितान्येव पश्य मायाविजृम्भितम् ।  
अज्ञानमनिन्द्यं च यथास्थितमवस्थितम् ॥ १४ ॥  
विज्ञानघनमेवेदमत एव जगद्भयम् ।  
नभस्त्वमत्यजंश्चैव सर्वात्मैव नभः स्थितम् ॥ १५ ॥  
जगदात्मा जगद्रूपं द्रष्टृदृश्यतयोदितम् ।  
विश्वात्मदृग्बुद्ध्युत्पत्त्यात्तत्किं केन कथं कदा ॥ १६ ॥  
दुःसाध्यं बृहि तत्त्वज्ञ साध्यासाध्यस्वरूपिणः ।  
तस्मादस्याः सदैकस्या विपश्चिद्राजसंविदः ॥ १७ ॥  
प्रबोधमनुगच्छन्त्या अप्राप्तायाः परं पदम् ।  
एकस्या अप्यनेकस्याः सर्वं सर्वत्र युज्यते ॥ १८ ॥  
बोधाबोधात्मरूपे हि किं नामास्ति परात्मनि ।  
अप्राप्तायाः परं बोधं पदार्थाकुलतोचिता ॥ १९ ॥

रुभावसंकटे पश्चिमकृतमनुग्रहमाह—वर्षे इति । शान्तमयमि-  
ल्लभित्वा प्रसिद्धिरस्य तस्मिन् वर्षे । अत्र शान्तभये वर्षे जल-  
धारे महागिराविति प्राक्सर्गोक्ते गिरौ हरीतकीवने हरीतकीवृ-  
क्षभूतस्तादृक्तद्वयः कर्तरीयन्त्रसदृशभूम्यन्तःशिलासंबन्धि पा-  
नीयं मूलैः पिवन् स्थितः पूर्वो विपश्चित् पाश्चात्येन विपश्चिता  
तद्वृत्तान्तं ज्ञात्वा तत्र एव आगत्य जापप्रदं मुनिं प्रसाद्य तद्-  
त्तया विद्यया ककचेन वृक्षत्वं छिन्वेव वृक्षभावान्मोक्षित इति  
परेणान्वयः ॥ १ ॥ २ ॥ एवं पाश्चात्योऽपि शिशिराख्ये वर्षे  
पिशाचपतिशापात्पापाण्यमुपागतो दक्षिणेन एव गोमांसादि-  
प्रयोगतः पिशाचपतिं प्रसाद्य मोक्षितः ॥ ३ ॥ गोरूपया पि-  
शाच्या पिशाचविद्यया वृषीकृतो वृषपिशाचीकृतः पश्चिमो  
दक्षिणेन मोक्षितः ॥ ४ ॥ यक्षतां पिशाचभेदताम् । देवता-  
यक्षभावस्य मोक्षणे प्रयोजनाभावात् । यक्षेण पश्चिमप्रसादितेन  
यक्षपतिना निमित्तेन ॥ ५ ॥ अत्रास्मिन्नेव शाकद्वीपे ॥ ६ ॥  
विष्वक् सर्वतो व्याप्य विविधं आप्य । कर्माणि अनुग्रहादीनि  
कथं कुर्वते तत्रोपपत्तिर्वाच्येत्यर्थः ॥ ७ ॥ योगिनां दृशा सर्वप्र-  
पञ्चस्य मनोमात्रत्वान्मानसक्रियासु च मनसः सर्वत्र युगपद्व्यव-  
वहारेऽपि निरङ्कुशस्वातन्त्र्याविघातात्सर्वक्रियोपपत्तिरित्याशयेन  
वसिष्ठ उत्तरमाह—इहेत्यादिना । हे राम, इह जगति अप्रबु-  
द्धानां दृशा यद्भूतभौतिकादिस्थूलं वस्त्वस्ति तेन नः प्रबुद्धाना-  
मुपपत्तिचिन्तया अलम् । प्रबुद्धानां दृशा यत्तु चिन्मात्रं मनो-  
मात्रं वस्तु तत् सर्वत्रार्थक्रियासमर्थं यथोपपद्यते तथा कथ्यते

शृण्वित्यर्थः ॥ ८ ॥ तत्र चिन्मात्रमेव वदित्वानि कल्पे सर्वेश्व-  
रस्यैव सर्वत्र सर्वार्थक्रियोपपत्तिरित्याह—चिन्मात्रेति । त-  
द्विदां तत्त्वविदां दृशा चिन्मात्रसत्तासामान्यादृते अन्यत् जग-  
द्रूपं न विद्यते आत्मा स्वरूपं यस्य तन्मात्रम् । नशब्दोऽयं ननु  
नञ् । निःस्वरूपमिति यावत् ॥ ९ ॥ १० ॥ किंवृत्तानि प्राग्वत् ।  
रोध्यते सर्वत्र सर्वार्थक्रियाविषये निवार्यते । दृष्टनृष्टिपक्षमा-  
लम्ब्यापि तदनिरोधमाह—सर्वग इति । अथेति पश्चान्तरयो-  
तनाय ॥ ११ ॥ किं नो अस्ति किं तद्यत्ततः सत्तां न लभत  
इत्यर्थः । अतीतमित्यादित्प्रपञ्चः ॥ १२ ॥ सामान्ये सत्ता-  
सामान्ये । तान्यतीतादीनि ॥ १३ ॥ अनिरुद्धमनष्टम् ॥ १४ ॥  
अतएव सत्तासामान्याधीनस्थितिकत्वादेव । अविकृतस्य सदा-  
त्मन एव नभआदिरूपेण स्थितिं प्रपञ्चयति—नभस्त्वमिति ।  
अत्यजन् स्वसत्तया अनुग्रहेणैव ॥ १५ ॥ मायाशबलो हि  
जगदात्मा तदेव द्रष्टृदृश्यतया जगद्रूपमुदितम् । यत्तु विश्वा-  
त्मनः शबलस्य दृष्टान्तरूपं वपुस्तत्केन कथं कदा किं स्यात् ।  
शुद्धे परिणामविवर्ताद्यघटनादित्यर्थः ॥ १६ ॥ साध्यासाध्यस्व-  
रूपिणः शबलस्य दुःसाध्यं किं, न किंचिदिति सर्वदा सर्वत्र  
सर्वार्थक्रियोपपत्तिरित्यर्थः ॥ १७ ॥ रामप्रश्नसमाधानं प्रकृते  
योजयन्नुपसंहरति—तस्मादिति । ईश्वरचित एवोपाधिभेदे  
विपश्चिदादिजीवत्वादेकस्या अप्युपाधिनात्वेनानेकभावाप-  
न्नाया अस्यादिप्रसादात्सर्वं सर्वत्र कार्यं युज्यत इत्यर्थः ॥ १८ ॥  
बोधाबोधात्मरूपे शबले किं नामास्ति । असाध्यमिति  
शेषः । तत्रैव युक्त्यन्तरमाह—अप्राप्ताया इति ॥ १९ ॥

किञ्चिद्वोभं प्रविष्टायाः सिद्धताप्युचितैव सा ।  
एवं ते सर्वदिकसंस्थाः सर्वमेव परस्परम् ॥ २० ॥  
पश्यन्त्यनुभवन्त्याशु चिकित्सन्ते च संकटम् ।  
बोधाकाशः स्वकाद्रूपादीपक्युत इवाशु चेत् ॥ २१ ॥  
तदन्यतामिवादत्ते सुस्थितोऽपि यथास्थितम् ।

श्रीराम उवाच ।

विपश्चितः प्रबुद्धाश्चेत्कथं सिंहवृषादिताम् ॥ २२ ॥  
दिशु यान्तीति मे ब्रह्मन्बोधाय कथयाश्वलम् ।

श्रीवासिष्ठ उवाच ।

प्रबुद्धाः कथिता ये ते योगिनस्ते मयानघ ॥ २३ ॥  
प्रसङ्गरूपान्तरतो न प्रबुद्धा विपश्चितः ।  
विपश्चितो महाबाहो प्रबुद्धा निपुणं न ते ॥ २४ ॥  
बोधाबोधदृशोर्मध्ये ते हि दोलायिताः स्थिताः ।  
मोक्षचिह्नानि दृश्यन्ते बन्धचिह्नानि चाभितः ॥ २५ ॥  
नित्यधर्मप्रबुद्धानां तथाभूततया तथा ।  
विपश्चितो धारणया योगिनो न परं गताः ॥ २६ ॥  
धारणायोगिनस्ते हि धारणाप्राप्तसिद्धयः ।

योगिनामेच्छिकार्यक्रियासामर्थ्यलक्षणसिद्धतायामप्युपपत्तिमाह—किञ्चिदिति । बोधप्रकर्षक्रमेण अकामहृतत्वप्रकर्षसंभवात्-  
त्युक्तानन्दोत्कर्षप्रयोजकैश्वर्यप्रकर्षक्रमस्याप्युपपत्तेरिति भावः ।  
ते विपश्चितः संकटं विपद्गोचरं चिकित्सन्ते प्रतिकुर्वन्ति ॥ २० ॥  
प्रबुद्धानां मनोमात्रमेव सर्ववस्त्विति कल्पे तु सर्वत्र सर्वार्थक्रि-  
यामनोराज्यवदुपपन्नतरवेत्याशयेनाह—बोधाकाश इति । ईप-  
त्स्वरूपात्प्रच्युतिरेव मनोभाव इत्युत्पत्तिप्रकरणे बहुशो व्युत्पा-  
दितत्वादिति भावः ॥ २१ ॥ यथास्थितं सुस्थितोऽपि तत्तस्मा-  
न्मनोभावलक्षणादीपक्यवनदोषादन्यतां जगद्रूपां युगपदा-  
दत्ते । विपश्चितप्रसङ्गे योगिनां प्रबुद्धानां युगपत्सर्वार्थक्रियोप-  
पत्तौ वर्णितायां विपश्चितोऽपि प्रबुद्धा इति मन्यमानो रामः  
शङ्कते—विपश्चित इति । प्रबुद्धानां सर्वार्थक्रियास्वातन्त्र्येण  
पारतन्त्र्येण सिंहवृषादिदेहसंकटाप्रसक्तेः परस्परानुग्रहोक्तिरसंग-  
तेति भावः ॥ २२ ॥ त्वया योगिनः कथं व्याप्य कर्माणि  
कुर्वन्ते इति पृष्ठमिति मयात्र योगिनः प्रबुद्धा वर्णिता नतु  
विपश्चितोऽपि प्रबुद्धा योगिन इतीति वसिष्ठः समाधत्ते—प्रबुद्धा  
इति ॥ २३ ॥ त्वत्प्रश्नसमाधानार्थं विपश्चितप्रसरूपस्यान्त-  
रतः अन्तरेण योगिनस्ते कथिता नतु विपश्चितोऽपि प्रबुद्धा  
इत्याशयेनेत्यर्थः ॥ २४ ॥ तर्हि ते किमत्यन्तमूढा नेत्याह—  
बोधेति । द्वितीयभूमिकास्था इत्यर्थः । भाविमोक्षचिह्नानि  
विवेकादीनि । बन्धचिह्नानि रागादीनि ॥ २५ ॥ तथा  
उक्त्या तथाभूतया दोलायिततया धारणया योगिनो नतु परं  
गता योगिन इत्यर्थः ॥ २६ ॥ हृदयादिप्रदेशेष्वभिदेवतायां  
चित्तनिरोधेन तत्प्रसादप्राप्तसिद्धिवाद्धारणायोगिनो नतु ज्ञान-  
योगिनो येष्वविद्या नष्टेत्यर्थः ॥ २७ ॥ ते ज्ञानयोगिनश्चेदविद्यां  
किं किमर्थमवेक्षन्ते । तद्दर्शनेच्छैवैषामविद्यानुच्छेदे लिङ्गमि-

ये परं बोधमायाता येष्वविद्या न विद्यते ॥ २७ ॥  
किमविद्यामवेक्षन्ते ते तामरसलोचन ।  
धारणायोगिनो ह्येते वरेण प्राप्तसिद्धयः ॥ २८ ॥  
अविद्या विद्यते तेषां तेन तेऽतद्विचारिणः ।  
अन्यच्च शृणु हे राम जीवन्मुक्तशरीरिणाम् ॥ २९ ॥  
भवेद्वावहृतावेव पदार्थान्तरवेदनम् ।  
मोक्षोऽपि चेतसो धर्मश्चेतस्येव स तिष्ठति ॥ ३० ॥  
न देहे देहधर्मस्तु न देहाद्विनिवर्तते ।  
न कदाचन निर्मुक्तं चेतो भूयो निबध्यते ॥ ३१ ॥  
यत्नेनापि पुनर्वर्द्धं केन वृत्तच्युतं फलम् ।  
देहस्तु देहधर्मेण जीवन्मुक्तिमतामपि ॥ ३२ ॥  
गृह्यते तद्गतं तेषां चेतस्त्वचलमेव तत् ।  
मोक्षो हि न परब्रह्मो धारणादिप्रयोगवत् ॥ ३३ ॥  
आत्मसंवेद्य एवासौ मध्वाद्यास्वादसौख्यवत् ।  
सुखदुःखैर्युतो योसौ स्वयं बन्धानुभूतिमान् ॥ ३४ ॥  
तन्मुक्तो मुक्त इत्युक्तः स्वानुभूतिप्रदस्त्वसौ ।  
अन्तःशीतलचित्तो हि मुक्त इत्यभिधीयते ॥ ३५ ॥

त्यर्थः । धारणापरिपाकान्ते देवताप्रसादजेन वरेण प्राप्तसिद्ध-  
यस्ते ॥ २८ ॥ ते विपश्चितः अतद्विचारिण आत्मविचारशून्याः ।  
जीवन्मुक्तानां व्यवहारकाल एव देहादिभानं समाधौ तु विदे-  
हकैवल्यसाम्यमेवेति विपश्चित्यो विशेषान्तरं श्रावयति—अन्य-  
चेत्यादिना ॥ २९ ॥ व्यवहृतौ व्युत्थानकाले एव । कुतस्तेषां  
समाधावेव तथात्वं तत्राह—मोक्ष इति । यो हि वदस्त्वस्य  
बन्धनिवृत्तिर्मोक्षः । चित्तमेव बध्यते नात्मेति मोक्षोऽपि तद्धर्म  
एव । अतः समाहिते चेतस्येव स मोक्षस्तिष्ठति न देहे देह-  
भावापन्ने व्युत्थिते इत्यर्थः ॥ ३० ॥ न देहे इति पूर्वोन्वयि ।  
यस्तु देहधर्मो देहभावाधीनो व्यवहारः स जीवन्मुक्तस्यापि  
देहान्न निवर्तते इति पदार्थान्तरवेदनोपपत्तिरित्यर्थः । तर्हि  
जीवन्मुक्तचेतोऽपि देहभावं बध्येतेति चेवेत्याह—न कदाच-  
नेति ॥ ३१ ॥ वृन्ताभ्युत्पत्तिं पतितं फलं पुनः केन समर्थेनापि  
वृन्ते पूर्ववद्बद्धम् । न केनापीत्यर्थः । अतएव मुक्तानाममुक्तानां  
च देहधर्मानुवृत्तिस्तुल्या न चित्तधर्मानुवृत्तिरित्याह—देह-  
स्त्विति ॥ ३२ ॥ अतएव ते परैर्जीवन्मुक्ता इमे इति न  
ज्ञातुं शक्यन्ते धारणादिसिद्धास्तु ज्ञातुं शक्यन्त इत्यपरो विशेष  
इत्याह—मोक्ष इति ॥ ३३ ॥ मनोधर्मो मोक्षः कथमात्मसं-  
वेद्य इत्युच्यते तत्राह—आत्मसंवेद्य इति । बन्धवन्मोक्षस्यापि  
मनोगतस्य साक्षिस्वानुभूत्यैव सिद्धेरिति भावः । यदि बन्ध-  
मोक्षौ मनोधर्मौ तर्हि कथमात्मा वदो मुक्त इति च शास्त्रे  
व्यवहियते तत्राह—सुखदुःखैरिति । स्वानुभूतिप्रदः असौ  
आत्मा तु मनोधर्मः सुखदुःखैर्युतः सन् यो जीवः स्वयं  
बन्धानुभूतिमान् भवति स तस्य मनसो मुक्तौ मुक्त इति  
शास्त्रे उक्त इत्यन्वयः ॥ ३४ ॥ नन्वेवं सति देहादयोऽपि  
मनोधर्माभ्यां ताभ्यां बद्धा मुक्ताश्चेति व्यवहियेरस्तत्राह—

वन्धः संतपन्निचेति देहादेस्तत्र दृश्यते ।  
 शरीरे कणशः कृत्ते रात्रे वा विनियोजिते ॥ ३६ ॥  
 रुदन्तो हसन्त्येव जीवन्मुक्तमतेरिह ।  
 न दुःखं न सुखं किञ्चिदन्तर्भवति तन्मिथम् ॥ ३७ ॥  
 गृह्णतोऽप्यनुभूतिस्तु तत्रैवपास्ति नापरे ।  
 दृश्यन्ते पण्डिता भग्ना रूपान्तरमुपागताः ॥ ३८ ॥  
 देहादिर्जावन्मुक्तानां स्वभावाच्च कदाचन ।  
 मृतोऽपि नैव म्रियते रुदन्नपि न रोदिति ॥ ३९ ॥  
 विहसन्न हसत्येव जीवन्मुक्तो महोदयः ।  
 वीतरागाः सरागाभा अकोपाः कोपसंयुताः ॥ ४० ॥  
 अमोहा मोहवलिता दृश्यन्ते तत्त्वदर्शिनः ।  
 इदं सुखमिदं दुःखमित्यादिकलनास्तु ताः ॥ ४१ ॥  
 अलं दूरगतास्तेषामङ्कुरा नभसो यथा ।  
 जगदात्मा च नास्त्येव यस्यैकं सर्वमस्ति च ॥ ४२ ॥  
 सुखदुःखादि तस्येति वाग्व्योमविटपोपमा ।  
 अशोका एव शोचन्ते जीवन्मुक्ता जयान्विताः ४३ ॥  
 अच्छिन्ना एकतद्भावा दृश्यन्ते तत्त्वदर्शिनः ।  
 शिरःकमलजस्योच्चैः सामगायनतत्परम् ॥ ४४ ॥  
 हरो नखेन चिच्छेद मुकुमारमिवाम्बुजम् ।  
 शक्तोऽपि न पुनर्व्रज्या जनयामास तच्छिरः ॥ ४५ ॥

निरिति । आन्तर्योराहृदमन्तापर्योगन्तरे एव चिदात्मन्यभ्या-  
 सोऽनुभवसिद्धोऽभ्युपगन्तु व्यवहर्तुं च युक्तो न बाधो देहादा-  
 र्थिनि भावः ॥ ३५ ॥ संतपन्निचेति संधिरपि । युक्ते मनसि  
 शरीरधर्माणामिव मनोधर्मस्य मोक्षस्य शरीरे प्रतीतिप्रस-  
 न्कित्वाशयेनाह—शरीरे इति । कृत्ते छिन्ने ॥ ३६ ॥  
 तत्स्थितं देहप्रयुक्तम् ॥ ३७ ॥ ननु पाठं मे कष्टकदुःखं देहं  
 मे चन्दनसुखमिति देहेऽपि जनो मनोधर्मसुखदुःखादीन् गृ-  
 ह्णाति तत्कथमात्मन्येव तदभ्यासस्तत्राह—गृह्णन् इति । अव-  
 च्छेदकतासंबन्धेन देहे सुखदुःखादीन् गृह्णतोऽपि जनस्य अहं-  
 सुखी अहं दुःखीत्यात्मन्येव तदनुभवपर्यवसानात्तत्रैवपा कल्प-  
 नास्ति न अपरे बाधो देहादेः । अतएव हि आत्मन्यभ्यासमन-  
 भ्युपगच्छन्तो देहाद्यात्मतामिमानाद्रूपान्तरमुपागताश्चार्वाकनै-  
 यायिकसांख्यबौद्धकाणादादयः पण्डिता मोक्षोपायालाभादभ्या-  
 सपराभूता दृश्यन्ते वेदान्तिभिर्वा जल्पकथायां भग्नाः पराजिता  
 दृश्यन्त इति योज्यम् ॥ ३८ ॥ अन्तु वा वन्धस्य सुखदुःखा-  
 देर्देहेऽपि कथंविदनुभवो मोक्षस्य तु स नास्त्येव । जीवन्मुक्तैः  
 समाधौ देहाभावे स्फुटं तदनुभवोद्देहभावे व्युत्थानकाले  
 मन्दमध्यमज्ञानिभिरनुभवाच्चेलाशयेनाह—देहादीति । स्व-  
 भावात्रिलयाशरीरात्मस्वभावात् । तथाच श्रुतिः ‘अशरीरं  
 शरीरेष्वनवस्थेष्ववस्थितम् । महान्तं विभुमात्मानं मत्वा  
 धीरो न शोचति’ इति । अतएव स मरणादिदेहधर्मेन युज्यत  
 इत्याह—मृतोऽपीति ॥ ३९ ॥ मनोधर्मेरपि तेषामसंबन्ध-  
 माह—वीतरागा इति ॥ ४० ॥ ४१ ॥ जगदात्मा जगत्स्व-

यामेकतास्य विद्योक्तो मुखा सङ्केतरेण किम् ।  
 नच तस्य कृतेनार्थो नाकृतेनह कश्चन ॥ ४६ ॥  
 यद्यथा नाम संपन्नं तत्तथास्मिन्वतरेण किम् ।  
 हरो हग्निशावाक्षीमक्षीणशरतोऽशु च ।  
 धत्ते वपुपि दुग्ध्राधिर्गुग्मामृतकलामिव ॥ ४७ ॥  
 शक्तोऽपि रागितामेष न त्यजन्त्युत्तमाशयः ।  
 पञ्चपुदाहसमये दृष्टा नीरगता गणाः ॥ ४८ ॥  
 नैव तस्य कृतेनार्थो नाकृतेनह कश्चन ।  
 न चास्य सर्वभूतेषु काश्चिदर्थव्यपाश्रयः ॥ ४९ ॥  
 रागितेषास्तु मा वास्य किमरागितयान्यया ।  
 यद्यथा नाम संपन्नं तत्तथास्मिन्वतरेण किम् ॥ ५० ॥  
 करोति कारयन्त्युच्चैर्म्रियते मार्यतेऽपि च ।  
 जायते वर्धतेऽजस्य जीवन्मुक्तो जनार्दनः ॥ ५१ ॥  
 न चाजवं जवीभावं त्यक्तुं शक्तोऽप्यसौ न तम् ।  
 तेन त्यक्तेन नैवार्थस्तस्य नैवाश्रितेन च ॥ ५२ ॥  
 तद्यथास्थितमेवास्तु इह इत्यस्तवासनम् ।  
 हगिर्निरिच्छ पचास्ते शुद्धचिन्मात्ररूपभृत् ॥ ५३ ॥  
 आत्मानमान्दोलयति कालकन्दुकतां गतम् ।  
 अजस्रं नित्यमादित्यो जगद्गहनभोग्गण ॥ ५४ ॥  
 नच रोषयितुं देहं न समर्थो दिनेश्वरः ।

रूप चकारात्तन्मूलमज्ञानं च यस्य नास्त्येव । यस्य सर्वमेकमेक-  
 रत्नं सदस्ति च । तस्य जीवन्मुक्तस्य सुखदुःखाद्यस्तीति  
 वाग्व्योमो विटपाः शाखाः सन्तीति वागुपमेत्यन्वयः ॥ ४२ ॥  
 ‘तत्र को मोहः कः शोक एकत्वमनुपश्यतः’ इति श्रुतेः शोकमो-  
 हजयान्विताः ॥ ४३ ॥ शिरःशालाच्छेदेऽप्यच्छिन्ना एकत-  
 द्भावा अद्वितीयात्मभावाः । क तद्दृष्ट तद्दाहरति—शिर इति ।  
 गायनमित्यत्रिलयाभावाच्छान्दसः ॥ ४४ ॥ ४५ ॥ अस्य  
 कमलजस्य व्योमेकता आकाशसमता अतो मुखा मिथ्याभूतेने-  
 तरेण पञ्चमेन मूर्ध्ना किं प्रयोजनमित्यर्थः । तर्हि तस्य चतुर्भिः  
 शिरोभिर्वा किमर्थं वदोपदेशकरणं तत्राह—नैवेति ॥ ४६ ॥  
 संपन्नं प्राणिकमेवशादिति शेषः । ईश्वरस्यापि प्राणिकमनुसारे-  
 णैव व्यवहारो न स्वार्थ इत्याह—हर इति । अनुगृहीतादक्षी-  
 णशरतो मन्मथाद्धरिणशावाक्षीमर्धाङ्गे धत्ते । निगृहीतात्तु निरु-  
 पलवमसाधिप्रवृत्तेरानन्दाशु च वपुपि धत्ते । गुप्तामृतकलामिवे-  
 त्युभयद्वयान्तः ॥ ४७ ॥ ४८ ॥ अर्थव्यपाश्रयः प्रयोजनलाभः  
 ॥ ४९ ॥ अरागितया अन्यया रागितया वा किं को लाभः  
 का वा क्षतिरित्यर्थः ॥ ५० ॥ स्वयमसुप्तिप्रहृदि करोति  
 इन्द्रादिद्वारा कारयति । म्रियते अवतारसमाप्तिषु मरणमङ्गी-  
 करोति । तदनुकूलैः शरभलुक्चकादिभिर्मार्थितेऽपि च ॥ ५१ ॥  
 तं प्राणिकमेवकोपगतं आजवं जवीभावं व्यवहारव्यप्राप्तं नच  
 त्यक्तुं शक्नोति ॥ ५२ ॥ ५३ ॥ सूर्यादीनामपि निरिच्छाना-  
 मेव प्राणिकमनुसारादेव स्वस्वाधिकारपालनमित्याह—आत्मा-  
 नमिति । आन्दोलयति भ्रमयति ॥ ५४ ॥ निर्वाणो जीव-

निरिच्छ एव निर्वाणस्तथाप्यास्ते यथास्थितम् ॥ ५५ ॥  
 चन्द्रोऽनुभवति व्यर्थमाकल्पं क्षयमक्षयम् ।  
 जीवन्मुक्तया खिन्नो यथास्थितमवस्थितः ॥ ५६ ॥  
 मरुत्तहव्यगौरीशवीर्यप्रासादिखेदिताम् ।  
 जीवन्मुक्तो वहत्यग्निर्यथा स्थित्या समस्थितिः ॥ ५७ ॥  
 वह्नीभिर्विजिगीषाभिः कृपणाविव तिष्ठतः ।  
 जीवन्मुक्तावपि गुरु लोके शुक्रवृहस्पती ॥ ५८ ॥  
 करोति जनको राज्यं जीवन्मुक्तमना मुनिः ।  
 जगत्यामाजिप्राप्तु देहं जर्जरतां नयन् ॥ ५९ ॥  
 नलमान्धातृसगरदिलीपनहुपादयः ।  
 जीवन्मुक्ताश्चिरं राज्यं चक्रुराकुलिता इव ॥ ६० ॥  
 व्यवहारे यथैवाज्ञस्तथैव खलु पण्डितः ।  
 वासनावासने एव कारणं बन्धमोक्षयोः ॥ ६१ ॥  
 वलिप्रह्लादनमुचिवृत्रान्धकमुरादयः ।  
 जीवन्मुक्ताः स्थितिं चक्रुर्वीतरागाः सरागवन् ॥ ६२ ॥  
 तस्मादसत्त्वे सत्त्वे च रागद्वेषक्षयोदये ।  
 न मनागपि भेदोऽस्ति ज्ञत्वं प्रति स्वरूपिणि ॥ ६३ ॥  
 ज्ञानेनाकाशशुद्धेन धर्मान्ये गगनोपमान् ।  
 विन्दन्ति जीवन्मुक्तानां तेषां भेदमतिः कुतः ॥ ६४ ॥

न्मुक्तः ॥ ५५ ॥ आकल्पं कल्पान्तावधि । क्षय राजयक्ष्मा-  
 णम् ॥ ५६ ॥ मरुत्तस्य यत्र द्वादशवर्षपर्यन्तं गजशृङ्गाप्रमाणा-  
 जम्बनिपतद्रृतधारादिहव्यग्रामप्रयुक्ताऽजीर्णेन स्कन्दोत्पत्तिप्रसङ्गे  
 गौरीशस्य गौरीसंगमे देवैर्विघ्नचरणे स्थानात्क्षुभितस्य वीर्यस्य  
 ब्रह्मणो नियोगाद्वासः पानं तत्प्रयुक्तेनान्तर्दाहेन आदिपदादे-  
 वानां दिवानिश हर्षवहनदेवस्वापहरणाभ्युनिलयनादिना खे-  
 दिताम् ॥ ५७ ॥ विजिगीषाभिः परस्परजयेच्छाभिः ॥ ५८ ॥  
 आजिपु युद्धेषु ॥ ५९ ॥ ६० ॥ ६१ ॥ ६२ ॥ एतेन जीव-  
 न्मुक्तानां रागद्वेषाभासदर्शनेऽपि मुक्तिसिद्धौ निरस्त इति  
 दर्शयन्नुपसंहरति—तस्मादिति । ज्ञत्वं जीवन्मुक्तचिदाकाशं  
 प्रति लक्ष्मीकृत्य रागद्वेषयोः क्षये उदये वा चरिते न च सत्त्वे  
 सुचरित्रत्वे असत्त्वे दुश्चरित्रत्वे वा स्वरूपिणि आविर्भूतस्व-  
 रूपवति मोक्षे मनागपि भेदः संशयो नास्ति ॥ ६३ ॥  
 नाह ब्रह्मेति भेदमतौ सत्यां हि मुक्तौ संग्रहः स्यात् सैव तेषां  
 नास्तीत्याह—ज्ञानेनेति । आकाशो ब्रह्माकाशस्तद्वच्छुद्धेन चर-  
 मसाक्षात्कारवृत्त्यात्मकज्ञानेन ये धारयन्ति देहमनःप्राणादी-  
 निति धर्मा जीवास्तान् गगनोपमानसङ्गाद्व्यपूर्णब्रह्मभावेनाका-  
 शसदृशान्विन्दन्ति लभन्ते तेषां जीवन्मुक्तानां भेदभ्रमहेलज्ञा-  
 नस्य नष्टत्वात्पुनर्भेदमतिः कुतः । कस्मान्निमित्तात्संभाव्येत्यर्थः  
 ॥ ६४ ॥ तलसाक्षात्कारेण जीवजगद्भेदः कुतो बाध्यत इति  
 चेत् भ्रान्तिमात्रसिद्धत्वादित्याशयेन तस्यावस्तुतां दृष्टान्तेन सा-  
 धयति—भास्वरमिति । शक्रकोदण्डमिन्द्रचापः । मेघपटलस्थाः

१ हव्यवहनेन देवस्वापहारेणलाभिः प्राटः.

भास्वरं शक्रकोदण्डं यथा नानेव शून्यकम् ।  
 आभासमात्रमेवायं तथा दृश्यात्मको भ्रमः ॥ ६५ ॥  
 शक्रचापं यथा भ्रान्ति नानावर्णा नभोज्ज्वले ।  
 तथा शून्यात्मका एव ब्रह्माण्डपरमाणवः ॥ ६६ ॥  
 इदं जगदसद्भाति सदिब व्यक्तीमागतम् ।  
 अजातमनिरुद्धं च यथा शून्यत्वमम्बरे ॥ ६७ ॥  
 साद्यन्तमप्यनाद्यन्तमशून्यमपि शून्यकम् ।  
 जगज्जातं तथा जातमरुद्धं रुद्धमेव च ॥ ६८ ॥  
 जातं निरुद्धमस्त्येवं ब्रह्म व्योमैव भासते ।  
 यथा दारुमयः स्तम्भस्तथा तच्छालभञ्जिका ॥ ६९ ॥  
 समस्तकलनोन्मुक्तं समं निर्निद्रमासनम् ।  
 यदेकान्तचिदाकाशं तद्विद्यात्तन्मयं जगत् ॥ ७० ॥  
 देशादेशान्तरप्राप्तौ यन्मध्ये संविदो वपुः ।  
 अनुमपे चिदाकाशं तद्विद्यात्तन्मयं जगत् ॥ ७१ ॥  
 तत्र यद्वैतमैक्यं तन्मन्ये तदपि नैव च ।  
 तद्योम केवलं भाति मन्ये तदपि नैव वा ॥ ७२ ॥  
 जगदाकाशमेवेदमात्मैवात्मनि वा स्थितम् ।  
 भविष्यत्पुरवद्दृष्टमपि स्फारमपि स्फुटम् ॥ ७३ ॥

सूर्यरश्मय एवेन्द्रचापात्मना दृश्यन्त इति प्रसिद्धम् ॥ ६५ ॥  
 ब्रह्माण्डलक्षणाः परमाणवः ॥ ६६ ॥ व्यक्ति प्रकटताम् । अ-  
 जातमनुत्पन्नम् । अनिरुद्धमनष्टम् ॥ ६७ ॥ अप्रयथे तथाशब्दः ।  
 जातमयजातमेव रुद्धं नष्टं च अरुद्धमनष्टमेव । जगत्तयापि  
 गृहीते निलकूटस्थासङ्गाद्वये वस्तुनि आद्यन्ताद्यप्रसक्तेरिति  
 भावः ॥ ६८ ॥ जगद्भाव इव तज्जन्मनिरोधभावोऽपि ब्रह्मणि  
 कल्पनयोपपाद्यते इति चेदिष्टापत्तिः । कल्पनामात्रेण कौटस्थ्या-  
 क्षतेरित्याशयेनाह—जातमिति । यथा स्तम्भो दारुमयो दार्वेव  
 तथा तस्य स्तम्भस्यैकदेशस्था शालभञ्जिका प्रतिमापि दार्वेवे-  
 त्यर्थः ॥ ६९ ॥ अकल्पनं तु जगद्ब्रह्मैवेति समाधिदृष्ट्या अनु-  
 भवमारोपयेदित्याह—समस्तेति । समाधिना समस्तकलनोन्मुक्तं  
 निर्निद्रं च रामं यदासनमात्ममात्रतयावस्थानं तन्मयं तन्मात्र-  
 मेव तज्जगद्विद्यात् ॥ ७० ॥ असमाधावपि शाखाचन्द्रदर्शने  
 बुद्धिवृत्तेः शाखादेशाचन्द्रदेशप्राप्तौ मध्ये यन्निर्विषयं वृत्त्यभि-  
 व्यक्तं संविदः स्वरूपं तन्मयं जगद्विद्यादित्याह—देशादिति  
 ॥ ७१ ॥ तत्र तादृशे चिदात्मनि यद्वैतं विशेषरूपमैक्यं सामा-  
 न्यरूपं चाभाति तदपि तत्तस्मान्चिदाकाशस्वभावादेव नैव ना-  
 स्त्येवेति मन्ये मननेन निश्चिनोमि । तत् केवलं व्योम शून्य-  
 मिति च यद्भाति तदपि च नैव । पूर्णानन्दैकरसे शून्यत्वस्याप्य-  
 योगादित्यर्थः ॥ ७२ ॥ शून्यता पूर्णता च सप्रतियोगिका लोके  
 यादृशी प्रसिद्धा यथा जलेन शून्यो घटो जलेन पूर्ण इति वा ।  
 सा आत्मनि न संभवति किंतु जगदिदं जगद्भावस्यात्यन्ताप्र-  
 सिद्धा आकाशमेवेदमिति शून्यत्वम् । एवमात्मैवात्मनि संस्थि-  
 तमिदं शून्यनिर्पेक्षं पूर्णत्वम् । यथा भविष्यत्पुरमिदानीं प्रतियोगि-



आकाशकोशविदाशयदृश्यज्ञानं  
मैत्रानाम् निष्ठिति शिलाघनमेव ज्ञानम ।

इत्यपि नृपिणमहाभारतयोगे दा० सं० वि० १७ पृ० १०० वि० १०० नृपिणमुत्पन्नं नाम पञ्चवर्णनञ्जनमस्य सर्गः ॥ १२५ ॥

### पञ्चविंशधिकज्ञानतमः सर्गः १२६

श्रीगम उवाच ।

अनन्तरं मुनिश्रेष्ठ कुर्यन्तः किं विपश्चितः ।

आसंस्तेषु दिगन्तेषु सर्वापाविध्वनाद्रिपु ॥ १ ॥

श्रीवसिष्ठ उवाच ।

शृणु किंवृत्तेमेतेषां तात तत्र विपश्चिताम् ।

तार्लातमालमालाच्छ्रीपाद्रिघनचारिणाम् ॥ २ ॥

कौञ्चद्वीपगिरिकौ विपश्चित्पश्चिमे तटे ।

कटेनाद्रितटे पिष्टः करिणा कमलं यथा ॥ ३ ॥

द्वितीयो नभसा नीतो रक्षसा विक्षताङ्गकः ।

निक्षिप्तो वाडवे वह्नी तत्र भस्मव्यमागतः ॥ ४ ॥

तृतीयस्त्रिदशं देशं नीतो विद्याधरेण वै ।

गतोऽप्रणामकुपितशकशापेन भस्मताम् ॥ ५ ॥

चतुर्थश्चतुरं गच्छन्कुशद्वीपगिरिस्तटे ।

दुर्वारेण नदीकच्छे मकरेणाप्राधा कृतः ॥ ६ ॥

इति ते पञ्चतां प्राप्ता दिङ्मुखेष्वकुलाशयाः ।

क्षये चतुर्षु चत्वारो भूपाला लोकपालवत् ॥ ७ ॥

अथ तेषां ददर्शासौ व्योम्येव व्योमरूपिणाम् ।

संविन्प्राक्तनसंस्काराद्भोमावनिमण्डलम् ॥ ८ ॥

सप्तद्वीपाविध्वलये पुरपन्नभूषणम् ।

सुरैर्भूलोकाःपीठं ब्रह्मलोकशिरोमणिम् ॥ ९ ॥

चन्द्रार्कविम्वनयनं तारासुक्ताकलापकम् ।

विलालमेववसनं नानाघनतनूकहम् ॥ १० ॥

देहान्विपश्चितां संविहृदं चतुरोऽपि सा ।

प्राग्बन्कल्पपरावृत्तां द्यौर्दिगन्तानिवातनान् ॥ ११ ॥

आतिवाहिकसंविक्तेस्तेऽव्योम्नि व्योमतात्मकाः ।

आधिर्भौतिकदेहत्वभावान्ददृशुरग्रतः ॥ १२ ॥

अस्यात्मकत्वे विद्येयं कियती स्यादतिक्षितुम् ।

चत्वारोऽपि प्रवृत्तास्ते संस्कारवशातः पुरः ॥ १३ ॥

दृश्यदर्शनयोरुर्वामण्डलानुभवाकृतेः ।

निष्ठां द्रष्टुमविद्याया भ्रमुर्द्वीपान्तराणि ते ॥ १४ ॥

द्वीपसप्तकमुल्लङ्घ्य समहार्णवसप्तकम् ।

विपश्चित्पश्चिमः प्राप घनभूमौ जनार्दनम् ॥ १५ ॥

तस्मादनुपमं ज्ञानं समासाद्य दिगन्तरे ।

तस्मिन्नेव समाश्राने सोऽतिष्ठद्वर्षपञ्चकम् ॥ १६ ॥

गतिरपेक्षस्यतया दृष्ट स्फारं दिक्कालादि यथा प्रतिबोधिनि-  
रपेक्षपूर्णतया स्फुटं दृष्ट तद्बुद्धित्वार्थः ॥ ७३ ॥ हे आकाश-  
कोशमिव विशदाशय राम, यदृश्यत्रातं शिलाघनप्रायमेव  
शास्त्रं ब्रह्मैव मौनं तिष्ठति नाम तस्य स्वात्मैव जगदित्यभिध्यां  
विधावायं मोहित इव तिष्ठति अहो नु माया अत्यश्चर्यभूत-  
त्यर्थः ॥ ७४ ॥ इति श्रीवसिष्ठमहाराजमायणतात्पर्यप्रकाशे  
निर्वाणप्रकरणे उत्तरार्धे पञ्चविंशधिकज्ञानतमः सर्गः ॥ १२५ ॥

मृतानामिह सर्वेषां स्वान्तः संसृतिविभ्रमः ।

उत्तरस्य तमःखातदर्शनान्तोऽनुवर्ष्यते ॥ १ ॥

तेषु पूर्वादिषु दिगन्तेषु गतास्ते विपश्चितः किं कुर्वन्त आ-  
सन् ॥ १ ॥ एतेषां किंवृत्तं वृत्तान्तम् ॥ २ ॥ तेषां मध्ये  
एको विपश्चित् कौञ्चद्वीपे प्रसिद्धस्य वर्षशीमगिरिः पश्चिमे तटे  
भागे करिणा अद्रितटे वप्राशिलायां कटेन गण्डेन दन्ताभ्यां  
पिष्टः संचूर्णितो मृत इत्यर्थः । वरप्रार्थनकाले 'आसिद्धगम्य-  
मन्वानं मृत्युरस्माकमस्तु मा' इत्यवधिकरणात्तदुत्तरं सिद्धाग-  
म्योऽध्वेल्यनुक्तमपि गम्यते । एवमग्रेऽपि बोध्यम् ॥ ३ ॥  
द्वितीयो विपश्चिद्रक्षसा युद्धे विक्षताङ्गको नभसा नभोमार्गेण  
नीतो वाडवे वह्नी सामुद्रे निक्षिप्तस्त्रत्र भस्मत्वं चागतः ॥ ४ ॥  
त्रैदशं देशमिन्द्रसभां गतः । तत्र च अप्रणामात्मसंस्काराकर-  
णात्कुपितस्य शकस्य शापेन भस्मतां गतः ॥ ५ ॥ चतुर्थो

विपश्चित्कुशद्वीपगिरिस्तटे नदीकच्छे मकरेण अप्राधा शक्यकृतो  
मृत इत्यर्थः ॥ ६ ॥ इति अनया रीत्या ते चत्वारो भूपाला  
विपश्चितः पञ्चतां मरणं प्राप्ता यथा क्षये कल्पान्ते चत्वारो  
लोकपालाः पञ्चतां यान्ति तद्वत् ॥ ७ ॥ अथ मरणानन्तरं  
तेषां संविद्योमात्मा भूत्वा तस्मिन्व्योम्येव अवनिमण्डले पूर्ववद्-  
दर्श ॥ ८ ॥ अवनिमण्डले कीदृश ददर्श तदाह—सप्तद्वीपे-  
त्यादि । सुरैर्भूलो मेरुः स एव गिरःपीठमिवावततो यस्य । ब्रह्म-  
लोकोऽत्र मेरुस्थं ब्रह्मगृहम् ॥ ९ ॥ १० ॥ कल्पः प्रलयस्तत्प-  
रावृत्तां सर्गारम्भकाले । बौरिति तत्र प्रथममृष्टाः प्रजापतयो  
गृह्यन्ते ॥ ११ ॥ अव्योम्येव चिदात्मनि व्योमताप्रतीतिस्तदा-  
त्मकास्ते विपश्चितः आतिवाहिकसंविक्तेर्मानसप्रतिभासमात्रस्य  
विषये प्रातिभासिकदेहे आधिर्भौतिकदेहत्वप्रयुक्तस्थौल्यजाड्या-  
दिभावान् अप्रतो ददृशुः ॥ १२ ॥ अस्मैव निश्चितस्य देहस्य  
अज्ञात आत्मा आत्मकस्तद्भावे सति इयं दृश्यपृथ्व्यादिरूपा  
अविद्या कियती किंपरिमाणा स्यादितोक्षितुं पूर्वसंस्कारवशात्प्र-  
वृत्ताः ॥ १३ ॥ दृश्यदर्शनयोर्मध्ये उर्वामण्डलरूपाया अनुभ-  
वाकृतेरविद्याया निष्ठामियत्तया परिच्छितं द्रष्टुम् ॥ १४ ॥ तेषु  
पश्चिमो विपश्चित् घनभूमौ प्रागुक्तस्वर्णवनायां भूमौ क्रीडन्तं  
जनार्दनं भाग्योदयवशात्प्राप ददर्श ॥ १५ ॥ तस्माज्जनार्दन-



दक्षिणः शान्तमलिर्द्वीपे राजसूतस्रजशात्रवः ।  
 कगोत्यथापि न सतो विस्मृतान्यविनिश्चयः ॥ १९ ॥  
 उत्तरस्तरलास्फालकलोलं स्वमाम्बुधौ ।  
 सहस्रमेकं वर्षाणामुवास मकरोदर ॥ २० ॥  
 मकरोदरमांसांशो मृते मकरनायके ।  
 मकरोदरतोऽधेष्टा निर्गतो मकरो यथा ॥ २१ ॥  
 नतोऽर्शातिमहन्त्राणि योजनानां घनावनिम् ।  
 हिमकल्पजलाम्भोधेरुलङ्घ्य सुघनोदरीम् ॥ २२ ॥  
 प्राप्तो दशसहस्राणि योजनानां महामहौ ।  
 सौवर्णीं सुरसंचारसरणिं मृतवानसौ ॥ २३ ॥  
 तस्यां भूमौ च मध्ये च विपश्चिन्नाकितामगात् ।  
 उत्तमामग्निमध्यस्थं क्षणात्काष्ठनिवाशिताम् ॥ २४ ॥  
 प्रधानदेवो भूत्वानां लोकालोकगिरिं गतः ।  
 इत्यापे वानिष्टमहारामायणे वान्मीक्रिये मो० नि० उ० अ० विप० विपश्चिन्नान्तराचरणे नाम पञ्चविंशधिकशततमः सर्गः ॥ १२६ ॥

अस्य भूमिगडलतगोलवालमिव स्थितम् ॥ २५ ॥  
 स पञ्चाशत्सहस्राणि योजनानां समुद्रतः ।  
 आलोकलोकान्तरागतो भाग एकोऽस्य नेतरः ॥ २६ ॥  
 लोकालोकगिरिः प्राप्तो तात्कालागमं स्थितम् ।  
 अथान्विता अपश्यन्समुच्चनश्चन्द्राद्या ॥ २७ ॥  
 तस्मात्प्रदेशान्तर्गते तमस्तस्य महागिरिः ।  
 चतुर्दिकं महागिरिं नभः शून्यमनन्तकम् ॥ २८ ॥  
 ततो भूगोलकोऽयं हि समामो वर्तुलाकृतिः ।  
 नभःशून्यं महागिरिं ततन्तिमिरपूरितम् ॥ २९ ॥  
 तत्रालिकजलतमालनभोन्तराल-  
 नीलं तमो नच मही नच जंगमादि ।  
 नालम्बनं नच मनागपि वस्तुजातं  
 किञ्चिद्वस्तुजातं संभवतीति विद्धि ॥ ३० ॥

### सप्तविंशधिकशततमः सर्गः १२७

श्रीराम उवाच ।  
 भगवन्कथयैतन्मे कथं भूगोलकं स्थितम् ।  
 कथमृक्षगणो याति लोकालोकः कथं गिरिः ॥ १ ॥  
 श्रीवसिष्ठ उवाच ।  
 यथा संकल्पपरचिता शिशोर्व्यामनि तिष्ठति ।  
 संप्रतिष्ठा 'निलैव सा जगन्मूर्तिस्तथा सर्वमिदं ततम्' इत्यादि-  
 स्मृतिरिदृश्यात् । तत्त्वदृष्ट्या तु जीव एव नास्तिकस्य मुक्त्य-  
 नापत्तिः । नच 'अतोऽन्यदातम्' इति श्रुतिविरोधः । तस्याः  
 श्रुतेर्व्युत्पत्तिमात्रेणाप्युपपत्तेः प्रवाहानन्त्येयविरोधान् चरमव्य-  
 क्तिनागस्यैव प्रवाहनाशतया सर्वजीवसंसारचरमव्यक्त्यप्रसिद्धौ  
 तन्नाशस्याप्रमिद्धेः । प्रकृते तु पश्चिमविपश्चित एकस्यैव भगव-  
 द्भक्तिपरिपाकोदितात्तदनुग्रहाज्जानलाभो नान्येषामिति तस्यै-  
 कस्यैव मुक्त्युपपत्तिरिति ॥ १८ ॥ अथ दक्षिणो विपश्चितिकम-  
 करोत्तत्राह—दक्षिण इति । उत्तमनाः शात्रवा येन तथाविधः  
 सन् । सतः पारमार्थिकतत्त्वस्य लाभाद्विस्मृतः अन्यविनिश्चयो  
 बाह्यार्थनिश्चयो येन तथाविधस्तु न ॥ १९ ॥ सप्तमाम्बुधौ  
 स्वाद्दुमकरेण निर्गणः सन् मकरोदरे वर्षाणां सहस्रमेकमु-  
 वास ॥ २० ॥ तत्र किमाहारोऽभूत्तत्राह—मकरोदरेति  
 ॥ २१ ॥ ततः हिमकल्पजलस्य स्वाद्दुमाम्भोधेरवशिष्टान्यशी-  
 तिसहस्राणि योजनान्युलङ्घ्य सुघनं विशालमुदरं यस्यास्तथा-  
 विधां सौवर्णीं महामहौ प्राप्त इत्युत्तरेणान्वयः ॥ २२ ॥  
 ॥ २३ ॥ अथ तस्यां भूमौ स विपश्चिन्मृतः सन्नुत्तमां नाकितां  
 देवभावमगात् । यथाग्निमध्यस्थं काष्ठं क्षणादग्नितां गच्छति  
 तद्वत् ॥ २४ ॥ असौ विपश्चितप्रधानदेवो देवश्रेष्ठो भूत्वा प्राक्त-  
 नदिगन्तोपसर्पणवासनया ततो लोकालोकगिरिं गतः । कीदृशं  
 लोकालोकगिरिम् । उत्तरे आमेश्वरद्वन्द्वमुन्नतत्वात्तरुप्रायस्यास्य  
 भूमण्डलस्य मूले आलवालं संतुमिव स्थितम् ॥ २५ ॥ अस्य

वीटा चिन्मात्रवालेन कल्पिता भूस्तथाम्बरे ॥ २ ॥  
 यथा तिमिरिकाक्षाणां केशचन्द्रादिदर्शनम् ।  
 चिदाकाशस्य सर्गादौ तथा पृथ्व्यादिदर्शनम् ॥ ३ ॥  
 यथा संकल्पनगरं धार्यमाणं न दृश्यते ।  
 धार्यतेऽधार्यते मा च तथोर्व्यनुभवश्चितेः ॥ ४ ॥  
 लोकालोकगिरिः एकः प्रथमो भागः सूर्यालोकेन लोकानां  
 जनानामाचारेण व्यवहारेण चाव्य इतरस्तु न ॥ २६ ॥  
 लोकालोकगिरिरारोहणेन तच्छिरःप्राप्तं तं देवविपश्चितं अधःस्था  
 जना नक्षत्रशङ्का अपश्यन् ॥ २७ ॥ तस्य महागिरिः पारे  
 परभागे तमः । चतुर्दिकं परितः महत् खातं परिखाकारो  
 गतः । नभ इव सर्वप्रागिशून्यमनन्तकमनेकयोजनविस्तृतम्  
 ॥ २८ ॥ २९ ॥ हे राम, तत्र तस्मिन् खान्ते अलिरिव कज्ज-  
 लमिव तमाल इव नभोन्तराले नील तम एवास्ति । नच मही  
 नच जंगमादिप्राणिजातमस्ति । आलम्बनमाश्रयश्च नास्ति ।  
 नच किञ्चिद्वस्तुजातं कदाचिदपि संभवतीति त्वं विद्धीत्यर्थः  
 ॥ ३० ॥ इति श्रीवसिष्ठमहारामायणतात्पर्यप्रकाशे निर्वा-  
 णप्रकरणे उत्तरार्धे पञ्चविंशधिकशततमः सर्गः ॥ १२६ ॥

भूमिनक्षत्रचक्रादेः स्थितिस्तत्परतो नभः ।

ब्रह्माण्डखर्परद्वन्द्वस्थितिश्चात्रोपवर्ण्यते ॥ १ ॥

प्रासङ्गिको रामप्रश्नः । निराधारं भूगोलकं कथं स्थितम् ।  
 नक्षत्रगणो नक्षत्रचक्रं च निराधारं कथं याति भ्रमति । तदुक्तो  
 गिरिश्च कथं लोकालोकः । तत्संज्ञानिमित्तं किमित्यर्थः ॥ १ ॥  
 तत्राद्यप्रश्नस्य वसिष्ठः प्रथममुत्तरमाह—यथेति । वीटा  
 कन्दुकः । चिन्मात्रवालेन हिरण्यगर्भेण कल्पिता भूरपि तथा  
 अम्बरे आकाशे तिष्ठति न पततीत्यर्थः ॥ २ ॥ मिथ्यात्वाद्वा  
 पतनसंभावना वारणीयेत्याह—यथेति । तिमिरमस्यास्तीति  
 तिमिरिकम् । मत्वर्थीयद्वन्द्वम् ॥ ३ ॥ धार्यमाणं केनचिदाधारेणा-

यद्यथा यावदाभाति चिति चित्त्वान्स्वभावतः ।  
तत्तथा तावदाभाति तत्र तत्र तदात्मकम् ॥ ५ ॥  
तिमिराक्रान्तनेत्रस्य केशोऽङ्कमिवाम्बरे ।  
चिन्मात्रस्य महीगोलो यो भातः स तथा स्थितः ॥ ६ ॥  
ऊर्ध्वं वहन्त्यः सरितस्तदधस्ताद्भुताशनः ।  
चिति चेन्स्वप्नवद्भाति तत्तथा तत्स्थितं भवेत् ॥ ७ ॥  
तस्मात्पतन्ती भूर्भाता पतत्येवानिशं जगत् ।  
उत्पतन्ती तु चिद्भाता तथा नानात्मिका भवेत् ॥ ८ ॥  
स्तब्धभाता स्थिता स्तब्धा सालोका तु प्रकाशिनी ।  
निरालोका निरालोकलोकानामात्मनि स्थिता ॥ ९ ॥  
चिद्भानैकानुसारेण ताराचक्रं तथा मही ।  
असदेव सदैवेदं भातीदमविखण्डितम् ॥ १० ॥

प्रियमाणं न दृश्यते नानुभूयते । सांक्लिपिकैरेव स्तम्भकुड्यादि-  
भिर्धार्यते यद्यपि तथापि सांक्लिपिकस्तम्भादेरवस्तुत्वान्मा धार्यते  
न धार्यते च तथोर्व्वपील्यर्थः ॥ ४ ॥ सर्ववस्तुस्वभावाणां चिदधीन-  
सिद्धिकत्वादधृतगोलकाकारेण चिता सिद्धाया भूमेस्तादृश एव  
स्वभावो वासुमीयतामित्याशयेनाह—यद्यर्थेति । तदात्मकमिति  
वस्तुस्वभावस्तथेति तत्प्रकारस्वभावस्तावदिति तदायुर्नियतिस्व-  
भावः परिगृह्यते ॥ ५ ॥ केशचन्द्रादिदर्शनमित्यत्र केशदर्शनं  
स्पष्टयति—तिमिरेति । तथा भ्रान्त्यैव स्थितः ॥ ६ ॥ नद्या-  
दीनां निम्नवाहित्वस्वभावादिविपरीतस्वभावोऽपि चेत् क्वचि-  
चिता भास्येत तर्ह्यस्तीत्येव प्रतिपत्तिः स्यान्न नास्तीति यथा स्वप्ने  
इत्याह—ऊर्ध्वमिति । तासामधस्तादधोमुखज्वालो हुताशन-  
श्चिति चेत्सर्गादौ भाति तत्प्रतीतिं वैपरीत्यमिदानीमपि स्थित-  
मेव भवेन्नास्थितम् ॥ ७ ॥ अतएव वादिनां भूमेरजगत्पतनोर्ध्व-  
गमनभ्रमणप्लवनादिकल्पनादि तत्तद्बुद्ध्यवच्छिन्नचित्तसत्तया सत्यै-  
वेत्याशयेनोपसंहरति—तस्मादिति । तथाहि वादिनः केचि-  
द्गुरुत्वादजसं महाकाशे पतत्येव भूः, आकाशस्याधोदेशावध्य-  
भावाच्च न क्वचिदस्याः पतनं विश्राम्यति, विपुलतरत्वाच्च तत्प-  
तनमस्माभिर्न विभाव्यते । ज्योतिश्चक्रं चोभयतो मेरुसंलग्ने  
ध्रुवद्वये बद्धं सहैव पतति तच्च लघुतरत्वात्पतनवशादेवानादि-  
कालाद्भ्रमतीति मन्यन्ते । अन्ये तु 'योऽसु नावं प्रतिष्ठितां  
येद प्रत्येव तिष्ठति' इति ध्रुवेभूम्याधारोऽर्णवोऽस्ति तत्रानिवद्धा  
नौरिव भ्रमन्त्येवास्ते भूः प्रलये च तत्रैव निमज्जति सर्गकाले  
च जलतुम्बिकाभ्यायेनोर्ध्वमायातीति । अन्ये तु मन्यन्ते ।  
उपर्यधस्तात्परितश्च भूमेरपरिच्छिन्नं जलमेवास्ति । तत्रान्तदिशि-  
द्रेषु भूमेः सप्तलोकाः पवनपूर्णान्तरालाः सन्ति । तत्रान्तरस्य  
वायोर्लघवातिशयवलाज्जलमग्नतुम्बीफलमिव सततमूर्ध्वं गच्छ-  
तीति । अपरे तु मन्यन्ते भूगोलात्परित आकाश एव । तस्य  
चानन्याद्गुरुत्वान्मेरुसंलग्नदेवदृशा दक्षिणभागस्यैवाधोभागत्वाद्-  
दक्षिणत एव सदा पततीति । अन्ये त्वासुरा वादिनः पातालमेवो-  
र्ध्वदेशं मन्यमाना देवाभिमतामूर्ध्वदिशमथ इति कल्पयन्त  
उत्तरत एव गुरुत्वाद्भूः पततीति मन्यन्ते । अनयैव रीत्या

आलोकालोकमेवाथ नभःखातं तनो महत् ।  
तम एकार्णवाकारं स्थितं तत्र क्वचित्क्वचित् ॥ ११ ॥  
दूरत्यादक्षचक्रस्य करालत्वान्महागिरेः ।  
क्वचित्तमः क्वचिन्नेजस्तत्रैवाचत्वरेऽपि च ॥ १२ ॥  
लोकालोकगिरेः पारे स्थितादाकाशमण्डलात् ।  
दशदिक् सुदूरेण ऋक्षचक्रं विवर्तते ॥ १३ ॥  
आपातालदिवोनद्धृक्षचक्रं तदम्बरे ।  
दशदिक् प्रसरति पतद्ूर्ध्वादृतेऽभितः ॥ १४ ॥  
भूलोकमेव पातालयुतं नक्षत्रमण्डलम् ।  
पर्येति लोकालोकान्ते नान्यचित्कल्पनाच्च तत् ॥ १५ ॥  
सलोकालोकभूलोकद्विगुणात्खादनन्तरम् ।  
पकाक्षोटस्य भिस्सेव स्थितं नक्षत्रमण्डलम् ॥ १६ ॥

प्राच्यपाश्चात्या अपि स्वस्वदेशमेवोर्ध्वं मन्यमानाः प्राचीप्रती-  
च्योरपि पतनं मन्यन्ते । अन्ये तु ज्योतिश्चक्रं न भ्रमति किंतु  
भूमेव स्वस्थाने भ्रमति तद्वयमविभावयन्तो नौषास्तरुचलनमिव  
ज्योतिश्चक्रं भ्रमत्पश्याम इति । अपरे तु भूमिरेव सर्वतोऽध-  
स्ताः परितः स्थितानां जनानां दृष्ट्या तत्तच्छिरोदेशोपल-  
क्षिताः सर्वा एवोर्ध्वदिशः । तत्र गुरुत्वाद्यस्यामधोदिशि पृ-  
थिव्याः पतनं संभाव्येत नैव निर्धारितरूपा नास्तीति विनि-  
गमनाविरहात्कापि न पततीति स्वस्थाने स्थिरैवास्ते इति ।  
तेषां तेषां वादिनां स्वस्वबुद्ध्यवच्छिन्नचित्तसत्तया सर्वं सत्यं  
स्वतन्तु न किंचिदपि सत्यमिति भावः । तथा तत्तद्भानानुसारेण  
विरुद्धनानात्मिकेव भवन्तु ॥ ८ ॥ स्तब्धा निश्चलेति भाता  
स्तब्धैव । दिवारात्रं ये प्राणिनोऽप्रतिहतचक्षुस्तद्दृष्ट्या सदैव  
सालोका प्रकाशवती । एवं निरालोकलोकानां जात्यन्धानां  
दृशा सदैव निरालोका । आत्मनि बुद्ध्यवच्छिन्नचिति ॥ ९ ॥  
एवं सदसद्वादिनां चिद्भानानुसारेण तथापि ताराचक्रं मही च  
तथैव भवतीत्याह—चिद्भानेति ॥ १० ॥ प्रश्नद्वयोत्तरे समाप्ते ।  
तृतीयप्रश्नोत्तरमारभते—आलोकालोकमिति । इयं भूः आलो-  
कालोकं लोकालोकमभिव्याप्य स्थिता तावत्येव । अथ तदन-  
न्तरं नभोरूपं खातं गतौ बलयाकारस्तत्र च महत्तमस्तत्रैकार्ण-  
वाकारम् । क्वचित्क्वचित्त्युक्त्या तच्छृङ्खलान्तराल ईषत्सौरालो-  
कप्रवेशोऽप्यस्तीति गम्यते ॥ ११ ॥ तस्य लोकालोकनामप्र-  
वृत्तौ निमित्तमाह—दूरत्वादिति । ऋक्षचक्रस्य नक्षत्रचक्रस्य  
खातात्परतः परिवर्तिनः अतिदूरत्वात् गिरेश्च करालत्वात्क्वचि-  
दकभागे तमः । चत्वरशब्देनाधिलक्षा गौण्यावृत्त्युच्यते ।  
आचलरेऽधिलक्षणापर्यन्ते क्वचिद्भागे तेजोपि चेति स लोकालो-  
काख्य इत्यर्थः ॥ १२ ॥ दूरत्वमेव दर्शयति—लोकालोकेति ।  
विवर्तते परिभ्रमति ॥ १३ ॥ अथ ऊर्ध्वं च कियद्विस्तृतं  
तत्राह—आपातालदिव इति । सर्वोर्ध्वाद्भुवाद्दृते अन्यत्सर्वं पत-  
द्भ्रमत् ॥ १४ ॥ इदं नक्षत्रमण्डलं पातालसहितं कृत्स्नं भूलोकं  
पर्येति प्रदक्षिणीकरोति । तच्च चित्कल्पनादन्यत्र ॥ १५ ॥  
पकाक्षोटफलस्य भिस्सा बीजसारावरणभाग इव ॥ १६ ॥

द्विगुणा नभसन्तस्मादश्वकस्य पुष्टता ।

दशदिशः विस्तरतो विनश्यत्कन्दशान्तिनः ॥ १७ ॥

संविद्धनस्य कचनं यादृशं कल्पनात्मकम् ।

यद्विन्ध्यं सन्निवेशेन नन्विन्ध्यं जागती स्थितिः ॥ १८ ॥

नक्षत्रचक्राद्विगुणं ततोऽन्यद्विद्यते नभः ।

तच्च कचित्प्रकाशाद्व्यं कचिन्त्वान्द्रतमोमयम् ॥ १९ ॥

पर्यन्ते तस्य नभसः स्थितं ब्रह्माण्डस्य परम् ।

एकमूर्ध्वं परमधो गगनं मध्यमनयोः ॥ २० ॥

अप्यपि वासिष्ठमहाप्रमाणे वक्ष्यमाणं दे० मो० ति० उ० अ० वि० भगोलकर्तव्ययो नाम सप्तविंशधिकशततमः सर्गः ॥ १२७ ॥

योजनानां कोटिशतं पुष्टं वज्रदृढं च तत् ।

स्थितं संवेदनमयं व्योम्नि व्योममयात्मकम् ॥ २१ ॥

सर्वदिकं महागोले नभसि स्वकेतारकम् ।

किमत्रोर्ध्वमधः किं स्यात्तन्त्रमूर्ध्वमधश्च वा ॥ २२ ॥

पतनमुत्पतनं गमनं स्थितं

चित इति स्फुरितं ननु वस्तु तत् ।

पतनमस्ति न चोत्पतनं नवा

गमनमागमनं स्थितमित्यपि ॥ २३ ॥

### अष्टाविंशधिकशततमः सर्गः १२८

श्रीवासिष्ठ उवाच ।

अस्मदादेजनस्य तत्प्रत्यक्षं नानुमानिकम् ।

शुद्धयोधशरीरेण नाधिभौतिकरूपिणा ॥ १ ॥

एतदस्य जगत्स्वप्ने नान्येषु कथितं मया ।

अन्येष्वस्ति जगन्स्वप्नेष्वेव मन्यापि च स्थितिः ॥ २ ॥

जगत्स्वप्नेषु चान्येषु संस्थानकथनेन किम् ।

नह्योपयोगिकादन्या कथा भवति श्रीमताम् ॥ ३ ॥

सर्वेषामुत्तरे मेरुलोकालोकश्च दक्षिणे ।

येषामित्यनुमाशेषभूतौघे तेन पण्डिताः ॥ ४ ॥

प्रत्यक्षमेतदन्येषां यत्र तेऽन्ये जगद्भूमाः ।

नास्माकं विषये ते हि तथा संस्थानशोभिनः ॥ ५ ॥

सर्वेषामुत्तरे मेरुलोकालोकश्च दक्षिणे ।

सप्तद्वीपनिवासानां नान्येषामिति निश्चयः ॥ ६ ॥

प्रकृतं शृणु हे राम तद्ब्रह्माण्डकवादकम् ।

यत्प्रमाणं ततो धारि बाह्ये दशगुणं स्थितम् ॥ ७ ॥

तद्ब्रह्माण्डकवादं तु तृणं तृणमणिर्यथा ।

धत्ते वारि स्वभावेन नित्यं कल्पकरत्नवत् ॥ ८ ॥

सर्वेषामेव भावानां स्थितः कल्पकरत्नवत् ।

सर्वदा पार्थिवो भागस्तेनात्रैत पतन्त्यलम् ॥ ९ ॥

शोधितवाच्छुद्धो यस्तत्त्वबोधः सर्वजगत्तत्त्वमाक्षाकारस्तत्प्र-

धानेनातिबाहिकशरीरेण नत्वाधिभौतिकस्थूलरूपेणैव ॥ १ ॥

एतच्च नमया लोकालोकज्योतिश्चकादिसंस्थानं कथितं तदस्म-

दृष्टे जगत्स्वप्ने प्रसिद्धं कथितमन्येषु तु न कथितम् । अन्येषु

ब्रह्माण्डान्तर्गलक्षणेपु जगत्स्वप्नेष्वेवमेवोत्सर्गतः स्थितिः कचि-

दन्यादृश्यपीत्यर्थः ॥ २ ॥ तर्हि तदपि वद तत्राह—जगदिति

॥ ३ ॥ हे पण्डिताः, तेन उत्सर्गेण तु सर्वेषां ब्रह्माण्डानां

मध्ये सर्वद्वीपसमुद्राणामुत्तरे मेरुलोकालोकस्तु दक्षिणे इति

अशेषभूतौघे येषां जिज्ञासा तेषामनुमानमनुमा प्रवर्ततामित्यर्थः

॥ ४ ॥ ये त्ववान्तरविशेषास्ते तत्र स्थानामेव प्रत्यक्षा नात्र-

स्थानामित्याह—प्रत्यक्षमिति ॥ ५ ॥ अन्येषां ब्रह्माण्डाद्बहिर्गता-

नाम् ॥ ६ ॥ ब्रह्माण्डस्य कवादकं प्रागुक्तस्वर्परद्वयं यत्प्रमाणं

प्रागुक्तशतकोटियोजनप्रमाणं ततः परं बाह्ये दशगुणं धारि

जलावरणं स्थितम् ॥ ७ ॥ ननु तस्य क आधारस्तत्राह—त-

दिति । तद्ब्रह्माण्डकवादमेव पार्थिवभागतया आकर्षणशक्त्या

तद्वारि धत्ते । यथा तृणमणिस्तृणचुम्बकमणिविशेषस्तृणमाकर्षण-

शक्तिरूपस्वभावेन धत्ते । यथावा कल्पवृक्षोऽर्थिवाञ्छितानि

रत्नानि धत्ते तद्वदित्यर्थः ॥ ८ ॥ तर्हि मेघनिर्मुक्तजलकरका-

दयः समुद्रनद्यादिषु न पतेयुर्जले आकर्षणशक्त्यभावात्किंतु

दूरदपि तीरभूमिमेवोपसृत्य तत्र पतेयुस्तत्राह—सर्वेषामिति ।

१ स्वर्गतरकं इति मूले व्याख्यायां च पाठः.

नन्मादूलोकद्विगुणान्नभसः कृश्वकस्य द्विगुणा पुष्टता अन्तर्दे-

लवस्तारः ॥ १७ ॥ संविद्धनस्य शबलब्रह्मणः सत्यसंकल्पा-

त्मकं यादृशं कचनं तदेवैतत् सन्निवेशेन ब्रह्माण्डतदवयववर्णने

जागती स्थितिरित्यर्थः ॥ १८ ॥ ततः परतः पूर्वोक्तनभसोऽन्य-

न्नमो विद्यते ॥ १९ ॥ २० ॥ तदन्तर्देलपरिमाणमाह—योज-

नानामिति । संवेदनमयं कल्पनामात्ररूपं परमार्थतो व्योमवि-

कारपर्याकृतभूतकार्यभूतं व्योम चिदाकाशमेव ॥ २१ ॥ महा-

गोलाकारे नभसि स्वकेतारकं ज्योतिश्चकं सर्वदिकं निष्ठति ।

एवंसति किमत्र अस्मिन् ज्योतिश्चकं किमूर्ध्वं किमधः स्यात्,

यदि स्यात्तर्हि सर्वमूर्ध्वं सर्वं चाधः । दशदशासर्वं दक्षिणोत्तर-

पूर्वपश्चात्तोऽपि वा स्यादित्यर्थः ॥ २२ ॥ सर्ववस्तूनां पतनं

उत्पतनं तिथिर्गमनं स्थितम् । एकत्रावस्थानं यद्वाति तच्चितः

प्रत्यगात्मनः स्फुरितं प्रतिभानमात्रमेव । वस्तुतस्तु न पतन-

मस्ति न चोत्पतनमस्ति नवा गमनमागमनं स्थितमवस्थितं

किंचिदित्यप्यस्ति । अद्वयत्वविरोधादित्यर्थः ॥ २३ ॥ इति

श्रीवासिष्ठमहारामायणतात्पर्यप्रकाशे निर्वाणप्रकरणे उत्तरार्धे

सप्तविंशधिकशततमः सर्गः ॥ १२७ ॥

तमः श्वश्रं समुत्तीर्य ब्रह्माण्डावरणानि च ।

विपश्चितोऽत्र भ्रमणमविद्यायामुदीर्यते ॥ १ ॥

इदं ज्योतिश्चकतत्परिमाणादिकं लया केन प्रमाणेनावगतं

तत्राह—अस्मदादेरिति । जनस्य योगिजनस्य योगज्ञानाभ्यास-



जलादशगुणं बाह्ये स्थितं तेजो निरिन्धनम् ।  
 आकाशविशदं शान्तस्तब्धज्वालोदरोपमम् ॥ १० ॥  
 तस्मादशगुणो बाह्ये संस्थितो वायुरायतः ।  
 वायोर्दशगुणं बाह्ये व्योम तिष्ठति निर्मलम् ॥ ११ ॥  
 ततः परतरं शान्तं ब्रह्माकाशमनन्तकम् ।  
 न प्रकाशं न च तमो महाचिद्धनमव्ययम् ॥ १२ ॥  
 अनादिमध्यपर्यन्ते तस्मिन्ब्रह्ममहाम्बरे ।  
 महाचिन्नास्ति सर्वात्मन्ययोनिर्वाणरूपिणि ॥ १३ ॥  
 ब्रह्माण्डानां तादृशानां दूरे दूरे पुनःपुनः ।  
 मिथोलक्ष्याणि लक्ष्याणि कचन्त्युपरमन्ति च ॥ १४ ॥  
 न किञ्चित्कचयत्यत्र समे कचनरूपिणि ।  
 तादृश्यं तथारूपं तदात्मन्येव संस्थितम् ॥ १५ ॥  
 एष ते कथितः सर्वो दृश्यानुभवनक्रमः ।  
 अधुना शृणु किंवृत्तं लोकालोके विपश्चितः ॥ १६ ॥  
 स्वभ्यस्तत्पूर्वसंस्कारो विलसन्निश्चयेरितः ।  
 लोकालोकगिरेर्मूर्ध्निस्तमः श्वभ्रं पपात सः ॥ १७ ॥  
 ददर्श तत्र शिखरप्रतिमैर्विहर्गैर्वपुः ।  
 विकर्तितं मनोदेहं प्रसृतं च स्वचिन्तिते ॥ १८ ॥  
 देशस्य तस्य पुण्यत्वादेहं तच्चातिवाहिकम् ।  
 आधिभौतिकताबोधं नानयन्निर्मलाशयः ॥ १९ ॥  
 तावन्मात्रप्रबोधोऽसौ नाधिकं बोधमागतः ।

एते वृष्टिजलादयः ॥ ९ ॥ प्रागुक्ताद्ब्रह्माण्डावरणजलाद्वाह्ये  
 ॥ १० ॥ ११ ॥ ब्रह्माकाशमविद्याशबलब्रह्माकाशम् । चिद्धनं  
 प्रज्ञानघनं सुषुप्तिकल्पम् ॥ १२ ॥ अयोधनवदच्छिद्रनिर्वाणरू-  
 पिणि ॥ १३ ॥ कचन्त्युद्भवन्ति । उपरमन्ति प्रलीयन्ते ॥ १४ ॥  
 किं तत्कारणं यद्ब्रह्माण्डलक्ष्याणि कचयति तत्राह—न किञ्चि-  
 दिति । किंतु तद्ब्रह्मैवात्मनि अविद्यया तादृश्यमेवावस्थितम्  
 ॥ १५ ॥ प्रश्नोत्तरमुपसंहृत्य प्रकृतं श्रावयति—एष इति  
 ॥ १६ ॥ सुषुप्त्यभ्यस्तः पूर्वं दिगन्तदर्शनोद्योगसंस्कारो येन  
 तथाविधनिश्चयेनेरितो विपश्चितस्य लोकालोकगिरेर्मूर्ध्निः शिखरा-  
 स्परतः प्रागुक्तं तमःश्वभ्रं पपात विवेकः ॥ १७ ॥ तत्र च  
 निजं स्वं देववपुः पर्वतशिखरप्रतिमैर्महत्तरैर्विहर्गैर्गुप्तादिभिर्वि-  
 कर्तितं विच्छिद्य भक्षितं ददर्श । तदनन्तरं च स्वचिन्तिते  
 दिगन्तदर्शने मनोदेहमेव प्रवृत्तं ददर्श ॥ १८ ॥ तस्य मरण-  
 प्रदेशस्य पुण्यत्वात्स्थूलदेहभावगोचरसंस्कारोद्बोधकचतुर्विधभूत-  
 प्रामादिशून्यत्वादित्यावत् । तन्महिम्ना तदातिवाहिकं देहमा-  
 धिभौतिकताबोधं न अनयत् । आतिवाहिकभावं न विस्मृ-  
 रेति यावत् ॥ १९ ॥ तावन्मात्रः स्थूलदेहातिरिक्तात्ममात्रगो-  
 चरः प्रबोधो यस्य तथाविधोऽसौ विपश्चितस्ततोऽधिकं देहत्र-  
 यतिरिक्तशुद्धचिन्मात्रात्ममात्रगोचरं बोधं नागतः । ततो  
 दिगन्तदर्शनलक्षणं कार्यमसितमपर्यवसितं चिन्तयित्वा प्रकृते-  
 रूपसर्पणस्वभावस्य हितः अनुकूलो बभूव नोपरत इत्यर्थः  
 ॥ २० ॥ नन्वदेहं चित्तं बहिः कथं प्रसरति गच्छति । तद-

चिन्तयित्वासितं कार्यं बभूव प्रकृतेर्हितः ॥ २० ॥  
 श्रीराम उवाच ।  
 अदेहं प्रसरत्येतच्चित्तं कार्यं कथं मुने ।  
 आतिवाहिकसवित्तेर्बोधः स्यात्कीदृशोऽधिकः ॥ २१ ॥  
 श्रीवासिष्ठ उवाच ।  
 संकल्पपथिकत्वेन यथान्तःपुरवासिनः ।  
 इदं मनः प्रसरति तथास्य प्रसृतं मनः ॥ २२ ॥  
 भ्रमे स्वप्ने मनोराज्ये मिथ्याज्ञाने कथाश्रुतौ ।  
 यथा मनः प्रसरति तथा तत्प्रसृतं मनः ॥ २३ ॥  
 पतन्ति तु शरीरं तदातिवाहिकमुच्यते ।  
 आधिभौतिकधीर्भाति विस्तृत्यात्रैव कालतः ॥ २४ ॥  
 ते तदान्तर्धिमायाते सर्परज्जुभ्रमोपमे ।  
 आधिभौतिकदेहेऽस्मिच्छिष्यते त्वातिवाहिकः ॥ २५ ॥  
 आतिवाहिक एषोऽङ्ग निपुणं प्रविचार्यताम् ।  
 चिन्मात्रव्यतिरेकेण यावदत्रान्यदस्ति नो ॥ २६ ॥  
 देशादेशान्तरप्राप्तौ यन्मध्ये संविदो वपुः ।  
 चिन्मात्रस्यास्य तद्रूपमनन्तस्यैकरूपिणः ॥ २७ ॥  
 क द्वैतं कच वा द्वेषः क रागादि तु कथ्यताम् ।  
 सर्वं शिवमनाद्यन्तं परो बोध इति स्मृतः ॥ २८ ॥  
 निर्मनोमननं शान्तमासितं बोध उत्तमः ।  
 आतिवाहिकदेहस्यो न तं बोधमुपागतः ॥ २९ ॥

भ्युपगमेऽपि पूर्वं देवशरीरेणापि नभोवर्त्मन्यप्रतिहतगतिः स  
 आसीत्तत्तन्नाशेऽपि मनोदेहेन नभोमार्गे गच्छतस्तस्य पूर्वदे-  
 हान्मनोमात्रमयदेहस्य को विशेषोऽभूदिति रामः पृच्छति—अ-  
 देहमिति ॥ २१ ॥ तत्राद्यप्रश्नस्योत्तरमाह—संकल्पेत्यादिना ।  
 नहि संकल्पस्य पथि प्रसरो देहप्रसरमपेक्षते इत्यर्थः ॥ २२ ॥  
 ॥ २३ ॥ द्वितीयस्योत्तरमाह—पतन्तीति । तुशब्द आधिभौ-  
 तिकापेक्षया विशेषद्योतनार्थः । यस्मिन्स्तु देहे ते भ्रमस्वप्नमनो-  
 राज्यादयः पतन्ति प्रसरन्ति तच्छरीरमातिवाहिकमित्यर्थः ।  
 अत्रातिवाहिके देह एव तद्भावविस्मृत्या आधिभौतिकताबुद्धि-  
 रुदेतीति प्रागुक्तस्यानुवादो विशेषप्रदर्शनार्थः ॥ २४ ॥ कदा  
 तर्हि आधिभौतिकभावनिवृत्त्या आतिवाहिकपरिशेषस्तत्राह—  
 ते तदेति । ते इति पदं पूर्वश्लोकान्वयि । विचारेण आधिभौ-  
 तिकभ्रमे अन्तर्धिमायाते सति तदा आतिवाहिकः शिष्यते  
 ॥ २५ ॥ आतिवाहिकदेहनिवृत्त्या चिन्मात्रपरिशेषेऽपि विचार-  
 एवोपाय इत्याशयेनाह—आतिवाहिक इति । निपुणं तेजसा  
 सोम्य शृङ्गेन सन्मूलमन्विच्छ' इति श्रुतिदर्शिततत्त्वदर्शनोपायेन  
 ॥ २६ ॥ निर्विषयचिन्मात्रा प्रसिद्धिस्तु प्राग्बहुशो वारितैवे-  
 त्याशयेन प्राग्बहुशः पठितमेव श्लोकार्थं पुनः पठति—देशा-  
 दिति । तद्रूपं प्रसिद्धमेवेति शेषः ॥ २७ ॥ तत्रच द्वैतरूपस्य  
 विषयस्य तत्प्रयुक्तरागद्वेषादेव प्रसक्तिरेव नास्तीत्याह—कैति  
 ॥ २८ ॥ यन्निर्गतमनोमननमासितमवस्थानं स एवोत्तमो  
 बोधः । आतिवाहिकदेहस्यो विपश्चित्तं तं बोधं नोपागतः किंतु

विपश्चिन्नद्विबोधोऽसौ ददशे विस्मरन्मनः ।  
 आतिवाहिकबोधेन गर्भवासोपमं तमः ॥ ३० ॥  
 तमसोऽन्ते विरिञ्चाण्डकवाटच्छेदभूतलम् ।  
 यज्जगत्तं हेममयं कोटियोजनविस्तृतम् ॥ ३१ ॥  
 तदन्ते प्राप सलिलं तस्माद्वृणुणं तनः ।  
 कपाटभूम्यैव समं स्थितमर्णवपृष्ठवत् ॥ ३२ ॥  
 तमनीत्य तनः प्राप तेजोऽर्कगणभीषणम् ।  
 प्रलयाग्निघनज्वालापिण्डकोटरभास्वरम् ॥ ३३ ॥  
 दाहशोकादिमुकेन यपुषा मानसेन तन ।  
 तत्र गच्छन्स वुबुधे वहने पृथ्वाम्भितम् ॥ ३४ ॥  
 उह्यमानो विवेदासावात्मानं त्वातिवाहिकम् ।  
 चित्तमात्रात्मनः स्वस्य किमिबोह्यत इत्यपि ॥ ३५ ॥  
 इति बोधेन धीरात्मा तं तताराजिलार्णवम् ।  
 प्राप तद्वितनं व्योम तस्माद्वृणुणं स्थितम् ॥ ३६ ॥  
 तदतिक्रम्य स प्राप ब्रह्माकाशमनन्तकम् ।  
 यत्र सर्वं यतः सर्वं यत्र किञ्चिच्च किञ्चन ॥ ३७ ॥  
 मनसा प्रभ्रमंस्त्र दूराद्वरतरे ययौ ।  
 तेन दृष्टं च पृथ्व्यापस्तंजो वायुस्तथा जगत् ॥ ३८ ॥  
 पुनः संसाररचनाः पुनः सर्गाः पुनर्दिशः ।

३० वा० म० वा० मो० नि० ३० अ० विप० ब्रह्मगोताम् ब्रह्माकाशविपश्चिन्नमन्दर्शनं नामाग्राविशत्युत्तरगततमः सर्गः १२८

### एकोनविंशदधिकशततमः सर्गः १२२

श्रीराम उवाच ।

तयोर्द्वयोर्मुनिश्रेष्ठ संपन्नं किमतः परम् ।

तद्विबोधः आतिवाहिकदेहमात्रात्मबोधवान् । अत एवाग्रे  
 विस्मरन्मनो ददर्शते परेणान्वयः ॥ २९ ॥ गर्भवासोपमं त-  
 मश्च ददर्श ॥ ३० ॥ विरिञ्चाण्डस्य कपाटप्रायो यच्छेदः स्वण्ड-  
 स्तरूपं भूतलं संपुटविभागसंधिभूतमिति यावत् ॥ ३१ ॥ तदु-  
 त्तरं तदावरणप्राप्तिमाह—तदन्ते इति । कपाटभूम्यैव समं  
 तुल्यतया द्वीपान्ते अर्णवपृष्ठवत्स्थितम् । जलस्य निराधाराव-  
 स्थानायोगादण्डकपालखण्डमाश्रित्य तद्वदेव विभज्य स्थितमिति  
 भावः ॥ ३२ ॥ तेजसाद्यावरणस्य तु न जलवदाधारापेक्षेति  
 संधिविभागाभावात्पिण्डकोटरमिव भास्वरमित्युक्तिः ॥ ३३ ॥  
 तत्र तेजसावरणं गच्छन् स विपश्चित्तुत्तरं वाय्वावरणे वहनं  
 वुबुधे ॥ ३४ ॥ तच्च तस्य स्वप्नरूपनाप्रायं न वास्तवमिति  
 वुबुधे इति पदस्य तात्पर्यमित्याह—उह्यमान इति ॥ ३५ ॥  
 तादृशवेदनबलादेव वाय्वावरणतरणं तस्येत्याह—इतीति ॥ ३६ ॥  
 ब्रह्माकाशमविद्याशवलब्रह्माकाशम् ॥ ३७ ॥ दृष्टं संस्कारवशा-  
 दिति भावः ॥ ३८ ॥ पुनर्नरा दृष्टा इति विपरिणामेनानुप-  
 ज्ञते ॥ ३९ ॥ निष्ठितं घनं निर्बनम् ॥ ४० ॥ अनिष्ठिता  
 अव्यवस्थिताः ॥ ४१ ॥ निश्चयाजगत्सत्यतानिश्चयात् । स-  
 त्यता सत्यस्वभावः पर्यालोचितश्चेत्सा ब्रह्मैव ॥ ४२ ॥ तत्कुत-  
 स्तत्राह—वस्तुत इति ॥ ४३ ॥ यद्ब्रह्म जायति स्त्रे च यथा

पुनर्मेहीधरा व्योम पुनर्दिशः पुनर्दिशः ॥ ३९ ॥  
 पुनः पञ्चमहाभूतपर्यन्तं ब्रह्म निश्चेत्तम् ।  
 पुनस्तत्र जगत्समुद्यः पुनः सर्गाः पुनर्दिशः ॥ ४० ॥  
 ब्रह्माकाशान्तः सर्गाः पुनरन्ये त्वनिष्ठिताः ।  
 इत्यसौ विस्मरन्दीव्यालमयाणि संधिपतः ॥ ४१ ॥  
 स्तनिश्चयाश्चिराद्व्यस्तात्मायां विरतिमेति हि ।  
 प्रप्तो नैवाम्बुविद्यायाः स्वा हि ब्रह्मैव यत्पत्न्या ॥ ४२ ॥  
 वस्तुतो नास्त्यद्विद्येत प्रत्यगद्विकलान्मनि ।  
 इदं दृश्यमविद्येयमित्यात्मैव विकसितः ॥ ४३ ॥  
 यद्यथा जायति स्वप्ने दृष्टं दृश्यमि पश्यति ।  
 तत्तथा ब्रह्म सच्छान्तजानीदस्ति अविष्यति ॥ ४४ ॥  
 यनतमःप्रचिलोक्तनचक्रकं  
 क्रमजगत्प्रतिभानमिदं महत् ।  
 परतया प्रतिभात्मतयानया  
 नच सद्ब्रह्म न वाप्यसदाकृति ॥ ४५ ॥  
 तेष्वेव तेष्विव च तेषु तनूतरेषु  
 ब्रह्मोदरेषु चिरद्वृणुतं जगत्सु ।  
 सोऽद्याप्यसंविदिततत्त्वतया नयोच्चैः  
 नृण्डेषु रङ्गिषु राघव वंभ्रमीति ॥ ४६ ॥

पश्चाद्विपश्चितोस्तस्य रुद्धयोर्वै विपश्चितोः ॥ १ ॥

यादृशवामनोद्वेन प्राग्दृष्टे संप्रतं पश्यस्येऽपि द्रव्यमि तद्ब्रह्म  
 तथैवामीदस्ति भविष्यति च ॥ ४४ ॥ अतएवेदं जगत्सदसद्वि-  
 लक्षणमनिर्वचनीयमेवेत्याह—यनतम इति । इदं आसीदस्ति  
 भविष्यतीति क्रमयुक्तं जगत्प्रतिभानं यन तमः अविद्यामात्रमेव  
 प्रमादितयोर्विलोचनयोर्गन्मिरिकं चक्रमिव महद्भानि । तच्च  
 परश्चिन्मात्रात्मा तत्तथा न सन् प्रतिभात्मतया अनया अजड-  
 टिप्रसिद्धया तु न असदाकृति । अत उभयदृष्टिप्रामाण्ये अति-  
 र्वचनीयमेवेत्यर्थः ॥ ४५ ॥ हे राघव, स विपश्चिन् अद्यापि  
 असंविदिततत्त्वतया तेषु पूर्वदृष्टेष्वेव तेष्विव तत्सदृशेष्वन्येषु  
 च वासनामात्रत्वात्तनुतरेषु ब्रह्मणा विराजासुदरेषु प्रसिद्धेषु  
 जगत्सु वनखण्डेषु रङ्गुर्गवविशेष इव उच्चैः स्ववासनान्नत्येन  
 वंभ्रमीति पुनःपुनर्भ्रमति । भ्रमेर्यदुल्लंकि अभ्यासस्य नुक्  
 ॥ ४६ ॥ इति श्रीवासिष्ठमहाराजायणतात्पर्यप्रकाशे निर्वा-  
 णप्रकरणे उत्तरार्धे अष्टाविंशत्युत्तरशततमः सर्गः ॥ १२८ ॥

विपश्चितोरुदन्तोऽत्र वर्ण्यते ह्यवशिष्टयोः ।

तत्रैकस्य मृगत्येऽन्ते तथा रामसमागमः ॥ १ ॥

एको विपश्चिद्विष्णुप्रसादाज्ज्ञानं प्राप्य मुक्तो द्वितीयस्त्वद्या-  
 प्यविद्यायां वंभ्रमीतीति ध्रुवा अवशिष्टयोर्द्वयोः समाचारं रामः  
 पृच्छति—तयोरिति । चन्द्रलोके शात्मल्लिङ्गीपराज्ये च भोगै-

श्रीवसिष्ठ उवाच ।

तयोरेकश्चिराभ्यस्तवासनाविवशीकृतः ।  
भ्रमन्दीपेषु देहौघैस्तामेव पदवीं गतः ॥ २ ॥  
तथैवावरणास्त्यक्त्वा परमाकाशकोटरे ।  
पश्यन्संसारलक्षणां तथैवाद्यापि संस्थितः ॥ ३ ॥  
तयोर्द्वितीयः स्वाभ्यस्तादादावासंगतेर्वशात् ।  
त्यक्तवान्प्रभ्रमद्देहैरद्य शैले मृगः स्थितः ॥ ४ ॥

श्रीराम उवाच ।

एकैव वासना ब्रह्मन्या चतुर्णां सदोदिता ।  
नानातां सा कथं प्राप्ता हीनोत्तमफलप्रदाम् ॥ ५ ॥

श्रीवसिष्ठ उवाच ।

स्वभ्यस्ता वासना जन्तोर्देशकालक्रियावशात् ।  
तनुदाह्यान्वयतामेति घनदाह्यैति नान्यताम् ॥ ६ ॥  
देशकालक्रियाद्येतदेकता वासनैकता ।  
तयोर्यदेव बलवत्तदेव जयति क्षणात् ॥ ७ ॥  
एवं विभागेनैतेऽत्र चत्वारः समवस्थिताः ।  
कृष्यन्ते द्वावविद्यार्थमन्यो मुक्तो मृगोऽपरः ॥ ८ ॥  
नाद्यापि तैरविद्याया लब्धोऽन्तो भ्रान्तिबुद्धिभिः ।  
अनन्तेयमविद्येयमज्ञानपरिवृंहिता ॥ ९ ॥

निरुद्धयोर्विपश्चितोभोगासारत्वाभिज्ञयोस्तयोर्द्वयोः पूर्वदक्षिणवि-  
पश्चितोः पश्चादनन्तरं अतः प्रागुक्तात्परमन्यत्तस्य दिगन्तदर्श-  
नवरस्य संवन्धि किं चरित्रं संपन्नमिति प्रश्नः ॥ १ ॥ तासुत्त-  
रविपश्चितः पदवीं ब्रह्माण्डावरणलङ्घनेन शबले ब्रह्मणि संसार  
लक्षकोटिषु भ्रमणलक्षणमेव पदवीं दक्षिणो विपश्चित इत्यर्थः  
॥ २ ॥ तथैवेत्यादिरुक्तस्यैव प्रश्नः ॥ ३ ॥ द्वितीयः पूर्वो  
विपश्चित स्वेन चन्द्रसंनिधावभ्यस्ताच्चन्द्रमृगस्तेहातिशयलक्षणात्  
आसंगतेरासङ्गस्य वशात् चन्द्रेण सह प्रतिमासमुद्धूतैः प्रभ्रम-  
द्देहेषु लक्षितस्तानि त्यक्तवान्सन् अद्य शैले मृगो भूत्वा स्थितः  
॥ ४ ॥ एकरूपाया वासनाया अन्तःकरणस्य देहस्य च चतुर्धा-  
भावेऽपि वासनाविभागस्य हीनोत्तमफलभेदस्य वाऽसंभवं  
रामः शङ्कते—एकैवेति ॥ ५ ॥ तत्राद्यप्रश्नस्योत्तरमाह—स्व-  
भ्यस्तेति । तनुदाह्यां कोमला । घनदाह्यां अतिपरिपाकदृढी-  
भूता । अन्यतां विभागम् ॥ ६ ॥ वासनानामेकीभावे विभागे  
वा को हेतुस्तत्राह—देवेति । यदा भोग्यफलानुकूलानां देश-  
कालकर्मप्रयत्नसामग्रीणां सङ्गता तदा तदनुकूलसमानविषयवा-  
सनानामप्येकता संपद्यते । यदा तु भेदस्तदा विभागः । यदा  
तु समानदेशकालक्रियाफला काचिद्वासना तद्भिन्नदेशकालक्रि-  
याफला चापरा वासना द्वे उद्धूते तदा तयोर्मध्ये यदेव बलव-  
त्तदेव जयति । बलवता च फलानुमेयेति भावः ॥ ७ ॥  
एवमनया रीत्या एते विपश्चितो युगपदुद्धूतविरुद्धदेशादिभोग्य-  
वासनाविभागप्रयुक्तेनाश्रयविभागेन चत्वारः सन्तः समव-  
स्थिताः । तत्राद्यावविद्यार्थमपरो मृग इति त्रयोऽपि कृष्यन्ते  
वासनाभिः । अन्य एकस्तु मुक्तः ॥ ८ ॥ तैन्निभिः अज्ञा-

क्षिप्रेण शान्ता भवन्ति विज्ञानालोक आगते ।  
अमूलमेव गलति तिमिरश्रीरिवोदये ॥ १० ॥  
कालेनान्यजगज्जातं शृणु वृत्तं विपश्चितः ।  
तस्मिन्दूरतरे देशे कस्मिंश्चित्संस्तुतिभ्रमे ॥ ११ ॥  
क्वचिद्ब्रह्ममहाव्योम्नि कस्मिंश्चिद्दृश्यमण्डले ।  
तस्य दृश्यात्मना प्राप्ते वस्तुतो ब्रह्मरूपिणि ॥ १२ ॥  
स एकः शुभसंगत्या विदुषां मध्यमागतः ।  
दृश्यं यथावद्विज्ञाय ब्रह्मतामलमागतः ॥ १३ ॥  
तत्रैवाशु परिज्ञानात्साऽविद्या स च देहकः ।  
मृगतृष्णास्त्विवाशान्तिमागतौ रागतच्चितौ ॥ १४ ॥  
इति ते सर्वमाख्यातं विपश्चित्चेष्टितं स्फुटम् ।  
अनन्तैवमविद्येयं ब्रह्मवत्तन्मयी यतः ॥ १५ ॥  
येन यत्रैव वर्षाणां लक्षलक्षणाणि गम्यते ।  
तत्र तत्र स्वभावेन चित्ता किमपि लक्ष्यते ॥ १६ ॥  
तदेवाश्वपरिज्ञातं मिथ्या विद्येति कथ्यते ।  
परिज्ञातं तु तच्छान्तं तथा ब्रह्मेति कथ्यते ॥ १७ ॥  
भेदो न भेदस्तत्रायं भेदोऽयं यन्मयः किल ।  
तद्ब्रह्मैव चिदाभासं चिद्रूपैव हि भिन्नता ॥ १८ ॥  
ब्रह्माण्डमण्डपस्यास्य भ्रमतेत्यविपश्चिता ।

नैर्भ्रान्तिसहस्रैः परितो वृंहिता वर्धिता ॥ ९ ॥ अमूलं निःशे-  
पमेव गलति ॥ १० ॥ क्षिप्रेण कालेनेति पूर्वश्लोकान्वयि ।  
इदानीं पश्चिमविपश्चितो येन वृत्तेन मुक्तिर्जाता तत्पुनः श्राव-  
यति—अन्येति । अन्यस्मिन्स्ववासनाकल्पिते जगति ब्रह्माण्डे  
जातम् । तस्मिन् ब्रह्माण्डे । दूरतरे स्वाद्दधिपरभागस्थस्वर्णभू-  
देशे ॥ ११ ॥ ब्रह्ममहाव्योम्नि क्वचिदध्यस्ते कस्मिंश्चिद्दृश्यम-  
ण्डले । किंवा स्तवेनेत्याह—तस्येति ॥ १२ ॥ शुभस्य शान्ति-  
दान्तिभगवद्भक्त्यादिगुणौघस्य संगत्या स पश्चिमो विपश्चितेको  
विदुषां जीवन्मुक्तानाम् ॥ १३ ॥ तस्य सा जगदाकारा  
अविद्या स देहश्च मोक्षोत्तरं क्व गतौ तत्राह—तत्रैवेति ।  
आशान्तिं वाद्यभागतौ यतस्तौ रागः कामस्तत्तन्त्रितौ तदधीन-  
स्थितिकौ । तथाच श्रुतिः ‘यदा सर्वे प्रमुच्यन्ते कामा येऽस्य  
हृदि धिताः । अथ मर्त्योऽमृतो भवत्यत्र ब्रह्म समश्नुते’ इति  
॥ १४ ॥ प्रकृतकथामुपसंहरति—इतीति । इयमविद्या कार्या-  
विद्या सर्वदिक्ष्वद्यापि तैरन्तादर्शनादनन्ता कारणब्रह्मवत् ॥ १५ ॥  
तत्कल्पकाज्ञातचित्तं आनन्द्यादेव तदानन्द्यमिति ब्रह्मवदिति  
दृष्टान्तोक्तेस्तात्पर्यमित्याह—येनेति ॥ १६ ॥ तन्मयीत्युक्ते-  
रपि तात्पर्यमाह—तदेवेति । तद्ब्रह्मैव ॥ १७ ॥ नन्वविद्येति  
ब्रह्मेति च भेदे सति कथं तदेव तत्राह—भेद इति । अयं  
भेदो न भेदो यतोयं तन्मयः अविद्यामय एव सा न ब्रह्मैवेति ।  
चिद्वास्यत्वादपि भेदो न चित्तोऽन्य इत्याह—तदिति ॥ १८ ॥  
ज्ञानशून्येनोत्तरविपश्चिता तु युगशतेनाप्यविद्याया अन्तो न

१ समूलमेव इति पाठः.

लब्धो युगशतैरन्तो भाविद्याया विपश्चिता ॥ २५ ॥ भ्रमन्तीति मुने वृष्टिं माये चेज्जायते कृपा ॥ ३० ॥

श्रीराम उवाच ।

स ब्रह्माण्डकपाटः किं न संप्राप्तो विपश्चिता ।

न्यैतन्कथितं ब्रह्मज्ञ कथं वदतां वर ॥ २७ ॥

श्रीवामिष्ठ उवाच ।

जातेनैव विरिञ्चन पुन ब्रह्माण्डमण्डलम् ।

छाभ्यामधस्ताद्भ्रान्त्वभुजाभ्यां प्रविदारितम् ॥ २१ ॥

भागस्तेनोर्ध्वतन्मस्यादतिदूरतरं गतः ।

अतो भागो गतोऽधस्तादतिदूरतगन्तरम् ॥ २२ ॥

ताविवाश्रित्य तिष्ठन्ति जलाद्यावरणास्तनः ।

त एव च तदाधारा लम्बन्ते संस्थितास्तयोः ॥ २३ ॥

एतयोर्मध्यमाकाशं विदुरण्डकपाटयोः ।

अपाराधारमानीलमिदमालक्ष्यते तु यत्न ॥ २४ ॥

जलाद्यावरणास्तत्र न लगन्ति न सन्ति च ।

तद्वि निर्मलमाश्रयमालानं कल्पल्लुभिभिः ॥ २५ ॥

तेन मार्गेण यातोऽसौ विपश्चिद्वक्ष्यचक्रवन् ।

अविद्यायाः परीक्षार्थमामोक्षमतिदीक्षितः ॥ २६ ॥

ब्रह्मवानन्तरूपेयमविद्या तन्मयी यतः ।

अतोऽस्ति साऽपरिज्ञाता परिज्ञाता न विद्यते ॥ २७ ॥

विपश्चित इति प्राप्य दूरादूरं परेऽम्बरे ।

जगद्रूपवविद्याया भ्रमन्त्यन्येषु केषुचित् ॥ २८ ॥

कश्चिन्मुक्तो मृगः कश्चित्कञ्चिदद्यापि नै कचिन् ।

भ्रमतः प्राक्तनानल्पसंस्कारविवशीकृतां ॥ २९ ॥

श्रीराम उवाच ।

कीदृशेषु क दूरेषु ते जगन्मु विपश्चितः ।

लब्ध इत्याह—ब्रह्माण्डेति । इति उक्तीत्या भ्रमता अविप-

श्चिता अविदुषा विपश्चिता तु अविद्याया अन्तो युगशतैरपि

न लब्धः ॥ १९ ॥ उत्तरविपश्चितो ब्रह्माण्डकपाटसंभ्याकाश-

मार्गेण निर्गमनं कथं ब्रह्माण्डभक्ते कारणानुक्त्या संभ्याकाशस्य

वासांभावनादित्याशयेन रामः शङ्कते—स इति । ब्रह्माण्डकपाट

एव किं न संप्राप्तः, तथाच तं भित्त्वा यथा स बहिर्गतः एतत्

लया कथं न कथितम् ॥ २० ॥ वसिष्ठो ब्रह्माण्डकपाटद्वयविभागे

कारणं प्राक् पापाणाख्याने उक्तमेव स्मारयति—जातेनेति

॥ २१ ॥ अन्यदतिदूरतरं अतिदूरतान्तरम् । अतिदूरतरम-

न्तरमवधिं गत इति वा ॥ २२ ॥ जलाद्यावरणास्तौ भागा-

विव विभक्तास्तावेवाश्रित्य तिष्ठन्ति । आश्रित्य स्थितिः साधा-

रणो विभक्तता तु जलावरणमात्रस्येति प्रागुपपादितमेव ॥ २३ ॥

॥ २४ ॥ तत्र आकाशं अपारलोक्तिरितरभूतपेक्षया वैपुल्य-

ख्यापनाय । अन्यथा बाह्याकाशावरणस्य पूर्वावरणदशगुणपरि-

माणत्वानुपपत्तेः । तदग्रे ब्रह्माकाशवर्णनायोगाच्च । आलानमि-

तरभूतानामाधारः । यावत्प्रलयं कल्पकालकल्पनैः ॥ २५ ॥

अविद्यायाः परित ईक्षार्थमतिशयेन दीक्षितो गृहीतदीक्ष इव

॥ २६ ॥ तर्हि स दृढतरपुरुषप्रबलाविच्छेदादविद्यान्तं कुतो

भ्रमन्तीति मुने वृष्टिं माये चेज्जायते कृपा ॥ ३० ॥

कियन्त्यध्वनि संसारास्ते जाना येषु ते मुने ।

महदेतदिहाश्चर्यमस्माकं कथितं न्वया ॥ ३१ ॥

श्रीवामिष्ठ उवाच ।

स्थितो विपश्चितो गम तावुभौ जगतोर्ययोः ।

तेऽस्माकं गोचरं याते जगती यत्नतोऽपि नो ॥ ३२ ॥

तृतीयां सृगतां यातो विपश्चिद्यत्र तिष्ठति ।

स कदाचिन्मसंसारो गोचरे नोऽवतिष्ठते ॥ ३३ ॥

श्रीराम उवाच ।

विपश्चिन्मृगतां यातो यस्मिज्जगति संस्थितः ।

तज्जगत्क महायुडे यथावत्कथ्येति मे ॥ ३४ ॥

श्रीवामिष्ठ उवाच ।

दूरादूरतरं गत्वा परब्रह्ममहाम्बरे ।

मृगो विपश्चिज्जगति स यस्मिस्तज्जगच्छृणु ॥ ३५ ॥

तदिदं विद्धि त्रिजगदिहासां संस्थितो मृगः ।

इदं तत्परमाकाशं दूरादूरे जगन्स्थितम् ॥ ३६ ॥

श्रीराम उवाच ।

विपश्चिदस्मादंवासौ जगतस्तां गतिं गतः ।

इहैवायं मृगो जातः कथमेतत्समञ्जसम् ॥ ३७ ॥

श्रीवामिष्ठ उवाच ।

अवयवानवयव्या नित्यं वेत्ति यथाखिलान् ।

तथा सर्वानहं वेद्मि ब्रह्मण्यात्मन्यवस्थितान् ॥ ३८ ॥

अनिष्टितान्संस्कारान्नानाकारानुतान्वहन् ।

मिथः प्रोतान्मिथो दृश्यान्स्वरूपानिव पार्थिवान् ॥ ३९ ॥

न ददर्शति चेत्तस्यावस्तुतोऽनन्तब्रह्मात्मकत्वादवेत्याह—ब्रह्म-

वेति । तर्हि तत्त्वज्ञस्तदन्तः कथं दृश्यते तत्राह—परिज्ञातेति

॥ २७ ॥ अविद्याया जगद्वक्षणेपु रूपेषु केषुचित् ॥ २८ ॥

॥ २९ ॥ रामप्रश्नाः सप्ताः ॥ ३० ॥ ३१ ॥ स्वप्नदृष्टोऽपूर्वो

प्राप्त इतः कियदूरेऽस्तीति प्रश्नवद्रामप्रश्नोऽयं योजनसंख्योक्त्या

न समाधातुं योग्य इति मन्वा वसिष्ठस्तदपरिज्ञानोक्तिच्छलेन

स्वाशयं सूचयन्नुत्तरमाह—स्थिताविति । यत्नतः पर्यालोच-

नेऽप्यस्माकं ते जगती गोचरं बुद्धिविषयतां नो याते ॥ ३२ ॥

स ब्रह्माण्डस्तदन्तर्गतसंसारैः सहितः संसंसारो नो गोचरे बुद्धि-

विषयभावेऽवतिष्ठते ॥ ३३ ॥ ३४ ॥ ३५ ॥ पूर्वतनविपश्चि-

जन्मदंशादूरादूरे व्यवस्थितम् ॥ ३६ ॥ तां दिगन्तदर्शनगतिं

गतः सन् इहैव मृगो जात इति कथं समञ्जसम् । परावृत्त्या

गमनं विना इह मृगजन्मासंभवादित्यर्थः ॥ ३७ ॥ दूरं दूर-

तरं चेत्यादिसर्वं परिच्छिन्नात्मदर्शिनामेव भवति । अपरिच्छि-

न्नात्मदर्शिनां लवयविनामवयवा इव सर्वं संहिततरमेवेति

स्यानुभवेनेयमुक्तिरित्याशयेनोत्तरमाह—अवयवानिति । सर्वा-

ब्रह्माण्डानिति शेषः ॥ ३८ ॥ अन्यदृशा अतीततराणामपि

ब्रह्मदृशा सांप्रतं संहिततरत्वमेवेति कालतोऽपि न कस्यचि-

तत्र कस्मिंश्चिदन्यस्मिन्मार्गेऽस्मिन्निव निष्ठति ।  
 यद्वृत्तं कथितं राम तदंतर्भवते मया ॥ ४० ॥  
 विपश्चितोऽन्यसंसारे देहैर्भ्रान्ता दिगन्तरान् ।  
 ताननन्ताम्बरे व्योम्नि तावत्कालमस्मिन्नधीः ॥ ४१ ॥  
 इहैव हरिणो जातः कस्मिंश्चिद्विरिकन्दरं ।  
 काकतालीययोगेन भ्रान्त्वा भूरिजगद्भ्रमम् ॥ ४२ ॥  
 स जगन्ति भ्रमन्द्रे यस्मिन्सर्गे मृगः स्थितः ।  
 ससर्गोऽयमिति व्योम्नि काकतालीयवत्स्थितम् ॥ ४३ ॥

श्रीराम उवाच ।

एवं चेत्तद्ब्रह्म ब्रह्मन्कस्यां ककुभि मण्डले ।  
 कस्मिन्कस्मिन् शैलेऽसौ वने कस्मिन्मृगः स्थितः ४४  
 किं करोति कथं दूर्वाश्चर्ययन्तुर्वरास्पदः ।  
 जातिं तां जरठज्ञानी कदोदारां स्मरिष्यति ॥ ४५ ॥

श्रीवसिष्ठ उवाच ।

योऽसौ त्रिगर्तनाथेन दत्तः क्रीडामृगस्तव ।  
 स्थितः क्रीडामृगागारे विद्धि तं त्वं विपश्चितम् ४६  
 इत्यर्षेवा० वा० दे० सो० नि० उ० अवि० विप० विपश्चिन्मृगलाभो नामैकोनत्रिंशदधिकशततमः सर्गः ॥ १२९ ॥

### त्रिंशदधिकशततमः सर्गः १३०

श्रीबालमीकिरुवाच ।

अथ राम उवाचास्य मुने केन विपश्चितः ।  
 स्यादुपायेन दुःखान्तः प्राक्तनात्मोदयादिति ॥ १ ॥  
 हूरतास्तीत्याशयेन तान्निगिनष्टि—अनिष्टितानिति । चिरकालो-  
 त्तरभावित्वात्संप्रतमनिष्ठितान् अमंजातान् तथा संसंहारान् पू-  
 र्वकालनिष्पन्नसंहारसहितान् नानाकारान्विचित्रान् मिथः पर-  
 स्परमदृश्यान्पि एकत्र चित्यध्यासात्परस्परप्रोतान् पार्थिवान्  
 पृथ्वीविकारभूतपटन्त्वादिसरूपानि स्थितान् ॥ ३९ ॥  
 तत्र ब्रह्माण्डेषु कस्मिंश्चिदन्यस्मिन्मार्गे अस्मिन्नेतद्ब्रह्माण्डस्थं मार्गं  
 इव तिष्ठति सति यद्वृत्तं तन्मया भवत एतद्ब्रह्माण्ड इव कृत्वा  
 अत्रैव विपश्चिज्जन्मराज्यादीति कथितं तत्त्वतः प्रकारतश्च  
 भेदाभावादित्यर्थः ॥ ४० ॥ तान् पूर्वोक्तान् दिगन्तरान्  
 स्वस्ववासनाकम्पिते अन्यान्यसंसारे तादृशैरेव देहैर्वस्तुतो  
 भ्रान्ताः नैकस्मिन्तत्र पूर्वो विपश्चिदिहैव हरिणो जात इत्युत्त-  
 रत्रान्वयः ॥ ४१ ॥ ४२ ॥ व्योम्नि ब्रह्माकाशे ॥ ४३ ॥  
 ककुभि दिशि ॥ ४४ ॥ उर्वरा सस्याख्या भूमिस्तदास्पदः  
 जरठं जरयेव शिथिलं ज्ञानमस्यास्तीति जरठज्ञानी स मृगस्तां  
 प्राक्तनीं जातिं विपश्चिज्जन्म कदा संस्मरिष्यति ॥ ४५ ॥  
 त्रिगर्ता देशविशेषास्तेषां नाथेन राजा तव उपायनत्वेन यः  
 क्रीडामृगो दत्तः स इदानीं क्रीडामृगवन्धनागारे स्थितोऽस्ति  
 तं मृगं त्वं विपश्चितं विद्धि ॥ ४६ ॥ ४७ ॥ ४८ ॥ देहगर्त-  
 बिन्दुभिः पृष्ठद्विस्ताराबिन्दुयुतं खं विडम्बयन्ननुकुर्वन् ॥ ४९ ॥  
 आहता दर्शनादरवत्यपि अनाहता सभा यैस्तथाविधैश्चकितवी-

श्रीबालमीकिरुवाच ।

श्रुन्वेति राघवस्तस्यां सभायां विस्मयान्वितः ।  
 बालकान्मृगमानेतुं प्रेषयामास भूरिशः ॥ ४७ ॥  
 अथानीतो मृगो मुग्धः सभां स्फारां विवेश सः ।  
 सर्वैः सभ्यगणैर्दृष्टः पुष्टिमांस्तुष्टिमानपि ॥ ४८ ॥  
 नाराबिन्दुयुतं देहविन्दुभिः खं विडम्बयन् ।  
 दृष्टिपातोत्पलासारैः सुन्दरीः परितर्जयन् ॥ ४९ ॥  
 आहतानाहृतसमैर्नीला मरकतन्विपः ।  
 धावंस्तुणेच्छया लोलं मुग्धैश्चकितवीक्षितैः ॥ ५० ॥  
 उत्कर्णोन्नयनोद्गीवं क्षणं भङ्गावलयितैः ।  
 उत्कर्णनयनोद्गीवैः सभ्यानाकुलयञ्जवैः ॥ ५१ ॥  
 मृगमालोक्य तं लोकाः सराजमुनिमन्त्रिणः ।  
 अनन्ता वत मायेति चिरमासन्सयाकुलाः ॥ ५२ ॥  
 आश्चर्यचर्चणसुविस्मितसर्वलोका  
 सर्वावलोकनघनोत्पलवर्षकृष्णम् ।  
 रत्नांशुजालकचितं मृगमीक्षमाणा  
 सासीत्सभा कमलिनीलिपिनिर्मितेव ॥ ५३ ॥

श्रीवसिष्ठ उवाच ।

येनैवाभ्युदिता यस्य तस्य तेन विना गतिः ।  
 न शोभते न सुखदा न हिताय न सत्फला ॥ २ ॥  
 क्षणैः समयकटाक्षैर्नीलवर्णाः सभास्तम्भादिखचितमरकतत्विवो  
 हरितवृणभ्रान्तिप्रयुक्त्या इच्छया आदातुं धावन् ॥ ५० ॥  
 ऊर्ध्वाकृतकर्णेनयनग्रीवं यथा स्यात्तथा क्षणभङ्गैरस्थिरैरवलै-  
 निवार्यैः स्थितैरवस्थानैस्तथाविधैर्जवैश्च सभ्यान्सभागतान्  
 जनान् दर्शनोत्कण्ठया आस्कन्दनशङ्कया च आकुलयन् ॥ ५१ ॥  
 स्मर्यो विस्मयस्तदाकुला आसन् ॥ ५२ ॥ सर्वेषां सभासदाम-  
 वलोकनलक्षणेर्धनैर्निविडैरुत्पलवर्षैः कृष्णं नीलवर्णाकृतमिव  
 स्थितं नानाविधरत्नानामंशुजालैः कान्तिसमूहै रचित परि-  
 ष्कृतं तं मृगमीक्षमाणा सभा आश्चर्यस्याद्भुतरसस्य यच्चर्वणं  
 विगलितवेद्यान्तरतया अन्तराखादनं तेन सुविस्मिता विस्मय-  
 जडीकृताः सर्वे लोका यस्यां तथाविधा सती लिपिनिर्मिता  
 चित्रलिखिता कमलिनी पद्मवनीव आसीत् ॥ ५३ ॥ इति  
 श्रीवासिष्ठमहारामायणतात्पर्यप्रकाशे निर्वाणप्रकरणे उत्त-  
 मार्धे एकोनत्रिंशदधिकशततमः सर्गः ॥ १२९ ॥  
 वसिष्ठध्यानजे बह्वौ मृगस्यात्र प्रवेशनम् ।  
 विपश्चिदेहलाभेन प्राक्स्मृतिश्चात्र वर्ण्यते ॥ १ ॥  
 प्राक्तन आत्मा विपश्चिदेहस्तस्योदयात्पुनराविर्भावाज्ज्ञानेन  
 वास्तवात्माविर्भावाच्च इति राम उवाचेत्यन्वयः ॥ १ ॥ यस्य  
 पुरुषस्य येनैव चिरोपासितेन दैवतेन गतिः पुनःपुनरभिलषित-  
 सिद्धिः प्रागभ्युदिता तस्य पुरुषस्य तेन दैवतेन विनाऽपि अग्रे



विपश्चितोऽग्निः शरणं तत्प्रवेष्टादयं मृगः ।  
 पूर्वरूपमवाप्नोति निर्मलं कनकं यथा ॥ ३ ॥  
 करोम्येतद्दहं सर्वं हृदयतां दर्शयामि वः ।  
 अग्निप्रवेशं हरिणः करोत्येवोऽनुता पुनः ॥ ४ ॥  
 वान्मार्माकिमवाच ।

इत्युक्त्वा स मुनिस्तत्र वनिष्ठः श्रेष्ठचेष्टितः ।  
 उपस्पृश्य यथान्यायं स्वकमङ्गुवारिणा ॥ ५ ॥  
 दध्यावनिन्धन्तं वह्निं ज्वालापुञ्जमात्मकम् ।  
 तच्छान्तेन समामध्याज्ज्वालाजालं समुद्ययौ ॥ ६ ॥  
 अङ्गाररहिताकारमिन्धन्तं विवर्जितम् ।  
 भ्वच्छं धमधमायन्तमधूममपकजलम् ॥ ७ ॥  
 मुग्धमुग्धकचत्कान्तिं हेममन्दिरमुन्दरम् ।  
 उत्फुल्लकिंगुकाकारं संध्याम्बुदधदुन्धितम् ॥ ८ ॥  
 दूरापस्पृत्तमभ्यं तज्ज्वालाजालं विलोकयन् ।  
 मृगः प्राग्भक्तिभावेन प्रोल्लालस विलोकितः ॥ ९ ॥  
 तं समालोक्यन्वह्निं विविशुः क्षीणदुष्कृतः ।  
 पश्चादुपससारागु दूरं सिंह इवोत्पतन् ॥ १० ॥  
 एतस्मिन्नन्तरं ध्याते विचार्य मुनिपुङ्गवः ।  
 मृगं विलोकितः क्षीणपापं कुर्वन्नुवाच ह ॥ ११ ॥  
 संस्मृत्य प्राक्तनीं भक्तिं भगवन्हव्यवाहन ।  
 कुरु कारुण्यतः कान्तं मृगमेतं विपश्चितम् ॥ १२ ॥  
 वदत्येवं मुनौ दूराद्भावित्वा नृपसंसदि ।  
 मृगोऽग्निं वगनिमुक्तः शरो लभ्यमिवाविशान् ॥ १३ ॥  
 ज्वालाजालं प्रविष्टोऽसावादरं इव बिम्बितः ।  
 संध्याम्बु इव विश्रान्तो दृष्टस्पृष्टशरीरकः ॥ १४ ॥  
 स पश्यत्स्व सभ्येषु मृगोऽथ नरताम्रगान् ।

गतिरभिलषितसिद्धिर्न जायते जातापि न शोभते शोभितापि ।  
 परिणामे न सुखदा कथंविःसुखप्राप्तावपि परलोकहिता कदा-  
 चन न भवति । तथाच श्रुतिः 'यः स्वां देवतामनियजति  
 प्रस्त्राये देवतार्थं च्यवते न परा प्राप्नोति पापीशान्भवतीति ।  
 अभियुक्ताश्चाहुः 'त्वामतियजेन भगवन्त्यः कुलदेव द्विजाति-  
 कुलजातः । उभयभ्रष्टो नश्येदभ्युद्योपांशुयाजवत्स जडः ॥'  
 इति ॥ २ ॥ शरणं इष्टार्थप्रदानेन रक्षिता । पूर्वरूपं प्राक्तनवि-  
 पश्चित्देहम् ॥ ३ ॥ ४ ॥ उपस्पृश्य आचम्य । यथान्यायं 'शि-  
 रश्चक्षुषी नासिके श्रोत्रे हृदयनालभ्य' इति श्रुत्युक्तन्यायमन-  
 तिक्रम्य ॥ ५ ॥ दशरथसभामध्यप्रदेशात् ॥ ६ ॥ धमधमा-  
 यन्तमित्यव्यक्तानुकरणाद्वाचि 'डाचि बहुलं द्वे भवतः' इति  
 द्वित्वे 'लोहितादिडाज्ज्म्यः क्यप्' इति क्यपन्ताल्लटः राज्ञा-  
 देशः । अपकजलमपकजलमिति यावत् ॥ ७ ॥ मुग्धमुग्ध कचन्ती  
 कान्तितर्यस्य तथाविधं हेममन्दिरमिव सुन्दरम् ॥ ८ ॥ दूरादपगताः  
 राभ्या यस्मात्तथाविधं तज्ज्वालाजालं विलोकयन्सन् स मृगः  
 प्राक्तनेन भक्तिभावेन विलोकितः सादरदर्शनेन प्रोल्लालस जहर्ष  
 ॥ ९ ॥ १० ॥ उवाच । वह्निं प्रतीति शेषः ॥ ११ ॥ १२ ॥

ज्वालोदरे नमस्यज्जलवं त्वान्तरं यथा ॥ १५ ॥  
 अदृश्यतां ज्वालायामन्तःकनककान्तिमान् ।  
 पुनरप. पावलाकारः कान्तावयवमुन्दरः ॥ १६ ॥  
 अर्कविम्ब इवादित्यश्चन्द्रविम्ब इवोदुपः ।  
 महाम्भर्माव वरुणः संध्याम्बु इव वा शशी ॥ १७ ॥  
 चक्षुःकर्नानिकाकोणे मुकुटे सर्जिले मणौ ।  
 प्रतिविम्ब इवाकाशो भक्तिनाधारपात्रकः ॥ १८ ॥  
 अनन्तरं समामध्याजानेर्दपि दवाहनः ।  
 ज्वालाजालं ययौ कापि संध्याम्बुदधवास्वरान् ॥ १९ ॥  
 कुर्याकुट्येषु भस्मेषु प्रतिविम्ब इवाभरः ।  
 अतिष्ठुत्पुनस्तत्र पटाक्षट इवोदितः ॥ २० ॥  
 अक्षमालाधरः शान्तो हेमयज्ञोपवीतवान् ।  
 अग्निशौचास्वरच्छन्नः सद्यश्चन्द्र इवोदितः ॥ २१ ॥  
 अहो भा इति सम्भोक्त्या तस्य वपस्य भासनात् ।  
 भास्वानिव विशालाभो भास इत्येष शब्दितः ॥ २२ ॥  
 अस्मां मूर्ते इवाभासो भाग्यनाम्ना भविष्यति ।  
 सभास्यैः कैश्चिदित्युक्तं तेन भासः स उच्यते ॥ २३ ॥  
 अथोपविश्य तत्रैव स भासो ध्यानसंस्थितः ।  
 आत्मोदन्तमशेषेण सस्मर प्राक्तनं तनौ ॥ २४ ॥  
 सभालोके गतस्पर्शे स्मयेनात्मनि तिष्ठति ।  
 भासो मुहूर्तमात्रेण दृष्ट्वा स्वोदन्तमश्नतम् ॥ २५ ॥  
 आययौ पूर्वजन्मभ्यो ध्यानालोकाद्यबुध्यत ।  
 सभामालोकयागास समुत्थाय यथाक्रमम् ॥ २६ ॥  
 स चागत्य वसिष्ठाय प्रणाममकरोन्मुदा ।  
 ज्ञानार्कप्राणद्वज्जलमस्तेस्मिन्वत्युदाहरन् ॥ २७ ॥  
 तमुवाच वसिष्ठोऽपि हस्तेन शिरमि स्पृशन् ।

॥ १३ ॥ दृष्टो जनेरिति शेषः ॥ १४ ॥ नरतामनुष्याकारम् ।  
 नभसि मृगरूपोऽब्रलवः । त्वान्तरं मनुष्यरूपं यथा तथा  
 ॥ १५ ॥ कान्तः कान्तिमद्भिरवयवैः सुन्दरः ॥ १६ ॥ अर्क-  
 विम्ब इवेत्याद्युपमामाला ॥ १७ ॥ चक्षुरित्यादिमालिनोपमा ।  
 चक्षुःकर्नानिकाकोशादौ प्रतिविम्ब इव आधारः पावको यस्य  
 तथाविधो भक्तिरेव नापुनर्भूतेव स्थितः । अर्कमिः पुनरपः  
 अदृश्यतेति पूर्वज्ञानवयः ॥ १८ ॥ अनन्तरं तज्ज्वालाजालं वा-  
 तैराहतो दीप इव कापि ययौ । उपशशामेति यावत् ॥ १९ ॥  
 देवालयकुड्याः कुड्येषु भस्मेषु सत्सु तदन्तर्गत आमरः विष्णवा-  
 धमराकारः प्रतिविम्बः प्रतिमेव । पटाक्षिस्करणीवज्ज्वालादुद्गतो  
 नट इव ॥ २० ॥ अग्निदाहेनैव शौचं नैर्मल्यं यस्य तथाविधै-  
 रम्बरैश्छन्नः ॥ २१ ॥ एष भास इति नाम्ना शब्दितो जनै-  
 रुक्तः ॥ २२ ॥ २३ ॥ आत्मनः स्वस्य प्राक्तनमुदन्तं वृत्तान्तम्  
 ॥ २४ ॥ स्वयेन विस्मयेन । दृष्ट्वा स्पृशत्वा ॥ २५ ॥ आययौ  
 इत्यस्य ध्यानालोकाद्यबुध्यतेति विवरणम् । यथाक्रमं मुनिराज-  
 सामन्तादिक्रमेण ॥ २६ ॥ स भासाख्यो विपश्चित् । उदाहर-  
 दुक्तवान् ॥ २७ ॥ सुचिरादृश्यमानायास्तु अविद्याया अथ

अथ ते सुचिगाढाजज्ञविद्यायाः क्षयोस्त्विति ॥२८॥  
रामं जयेति जल्पन्तं नतं दशरथोऽथ तम् ।

आसनात्किंचिदुत्तिष्ठन्समुवाच हसन्निव ॥ २९ ॥  
श्रीदशरथ उवाच ।

स्वागतं तेऽस्तु भो राजन्निदमासनमास्यताम् ।

अनेकभवसंभारभ्रान्त विश्रम्यतामिह ॥ ३० ॥

श्रीबाल्मीकिरुवाच ।

वदत्येवं दशरथे विपश्चिद्भासनामभृत् ।

विवेश विष्टरे विश्वामित्रादीन्प्रणमन्मुनीन् ॥ ३१ ॥

दशरथ उवाच ।

अहो वत चिरं कालमालानेनेव दन्तिना ।

इ० वा० महारामायणं वा० दे० भो० नि० उ० अ० वि० मृगवह्निप्रवेशो नाम त्रिशदधिकशततमः सर्गः ॥ १३० ॥

### एकत्रिंशदधिकशततमः सर्गः १३१

श्रीदशरथ उवाच ।

क्लिष्टोऽयं यद्विद्यार्थं विपश्चिद्विपश्चितः ।

तदहं चेष्टितं मन्ये कष्टोऽवस्तुनि किं ग्रहः ॥ १ ॥

श्रीबाल्मीकिरुवाच ।

अस्मिन्नवसरे तत्र राज्ञः पार्श्वे व्यवस्थितः ।

प्रसङ्गपतितं वाक्यं विश्वामित्रोऽभ्युवाच ह ॥ २ ॥

अप्राप्तोत्तमबोधानां बोधवेद्या विलक्षणाः ।

भवनत्येवंविधा राजन्वहूनां बहवो भृशम् ॥ ३ ॥

क्षयोऽस्त्विति ॥ २८ ॥ रामं प्रति जयेति जल्पन्तं व्यक्तं

वदन्तम् । नतं नमस्कुर्वाणं तं भासम् ॥ २९ ॥ ३० ॥

विष्टरे आसने—“वृक्षासनयोर्विष्टरः” इति पलम् ॥ ३१ ॥

आलानेन वन्धनस्तम्भेनेव ॥ ३२ ॥ ३३ ॥ विपश्चिता वित-

तात्मनि कियन्ति विभ्रान्तानि । इदमाश्चर्यम् ॥ ३४ ॥ चिदा-

त्मवृत्तेर्मायास्वभावरूपस्यास्य विभवस्य वस्तुतो व्योमात्मनः

शून्यस्याप्ययं महिमा कीदृक् । अहो इत्याश्चर्येणु इति वितर्कः । यो

महिमा शून्य एव सन्नम्बरवदसन्ने शून्य एव परमात्मघने अन्तः

एवंविधानि प्रागुक्तप्रकाराणि विविधानि विचित्राणि जगन्ति

भूला भान्ति । इदमत्याश्चर्यमित्यर्थः ॥ ३५ ॥ इति श्रीवासि-

ष्ठम० तात्पर्यप्रकाशे नि० उ० त्रिंशदधिकशततमः सर्गः ॥ १३० ॥

वटधानाराजपुत्रकथामुक्त्वा प्रचोदितः ।

कौशिकेन विपश्चित्स्वां भ्रान्तिं विस्तरतोऽब्रवीत् ॥ १ ॥

अयं विपश्चिद्विद्यार्थं दिगन्तदर्शनलक्षणामपुरुषार्थरूपाम-

विद्यामुद्दिश्य यत्किञ्चिद्विश्रान्तं क्लेशाननुभूतवास्तवसर्वमहमविपश्चितः

अज्ञस्य आत्मज्ञानशून्यस्यास्य भ्रान्तिरूपं वृथा चेष्टितं मन्ये ।

यतः अवस्तुनि मिथ्याभूते दिगन्तदर्शनादिकौतुके कुत्सितो

ग्रहः किंप्रहोऽवश्यं साधयामीति दुराग्रहः कष्टः क्लेशफल इत्यर्थः

॥ १ ॥ राजवाक्यश्रवणादुद्वृत्तवटधाना राजपुत्रकथासंस्कारो

वन्येनाविद्यया दुःखमनुभूतं विपश्चिता ॥ ३२ ॥

असम्यग्बोधदुर्दृष्टेरहो नु विपमा गतिः ।

व्योदयेव दर्शयत्येषा सर्गाडम्बरसंभ्रमम् ॥ ३३ ॥

कियन्त्याश्चर्यमेतानि जगन्ति विततात्मनि ।

संततानि चिरं तानि विभ्रान्तानि विपश्चिता ॥ ३४ ॥

व्योमात्मनोऽपि महिमायमहो नु कीद-

गस्य स्वभावविभवस्य चिदात्मवृत्तेः ।

यः शून्य एव परमात्मघनेऽम्बरेऽन्त-

रेवंविधानि विविधानि जगन्ति भान्ति ॥ ३५ ॥

अथ सप्तदशं वर्षलक्षमक्षीणनिश्चयाः ।

एवमेव भ्रमन्तोऽस्यां वटधाना भुवि स्थिताः ॥ ४ ॥

भूमेरन्तावलोकार्थमद्याप्युद्वेगवर्जितम् ।

प्रवृत्ता न निवर्तन्ते वहनात्सरितो यथा ॥ ५ ॥

अयं खलु महालोको वर्तुलो व्योम्नि संस्थितः ।

बालसंकल्पतरुवद्वाहसंकल्पनिश्चयः ॥ ६ ॥

कन्दुके व्योम्नि संरुद्धे दशदिक् पिपीलिकाः ।

इत्थं भ्रमन्ति भूतानि तदाधाराणि नित्यदा ॥ ७ ॥

विश्वामित्रः प्रस्तुतविपश्चिद्वृत्तान्तवर्णनप्रयोजनदार्ढ्यहेतुत्वाद्

पेशानर्ह्यं तां कथामाहेति बाल्मीकिराह—अस्मिन्निति ॥ २ ॥

हे राजन्, त्वया सम्यग्बोक्तं यतो न प्राप्त उत्तमबो-

धस्तत्त्वज्ञानं यैस्तथाविधानां बहूनामेवंविधा विलक्षणा विचित्रा

बहवो भ्रान्तिरूपा बोधास्तद्वेद्या वासनामया अनन्तकोटिजगद्गूपा

अर्थाश्च भृशं भवन्तीति वक्ष्यमाणकथापीठिकारचनम् ॥ ३ ॥

तत्र कथां प्रस्तौति—अथेत्यादिना । वक्ष्यमाणयां भु-

वि वटधानाख्या राजपुत्रा अपि एवं विपश्चिद्वेद्याद्यपर्यन्तं स-

प्तदशं वर्षलक्षं भ्रमन्तः स्थिता वर्तन्ते ॥ ४ ॥ ५ ॥

तामेव भुवं वर्णयितुं प्रस्तौति—अयमिति । अयं प्रसिद्धः पा-

तालभूम्यादिचतुर्दशलोकघटितत्वान्महान् लोको भुवनसमष्टिः

भूवदेव वर्तुलैरन्तरिक्षादिलोकैर्वर्तुलः सन् भूमेः परितो व्योम्नि

संस्थितः । सद्य ब्राह्मो हैरण्यगर्भः संकल्पनिश्चय एव नान्यो

निरूपयितुं शक्यः । अयं भूगोललक्षणो महान्तो लोकाश्चतुर्दश-

भुवनानिश्चिता जना यस्मिन् यदाधारास्तथाविधः खलु ज्योतिः-

शास्त्रप्रसिद्धो व्योम्नि आकाशे बालसंकल्पतरुवत्संस्थितो यतोय-

मपि ब्राह्मः संकल्पनिश्चय एवेत्यर्थः ॥ ६ ॥ तस्य निराधारस्य

कथं जनाधारत्वं तत्राह—कन्दुके इति । यथा मध्वक्ते कन्दुके

दशदिक् पिपीलिका भ्रमन्ति इत्थमेवं तस्मिन्परितस्तदुपजीवीनि

भूगोलकायोभागानि तद्विज्ञान्युर्ध्ववन्ति च ।  
तदा भूतानि तिष्ठन्ति तान्याविश्य भ्रमन्ति च ॥८॥  
तमेवाविश्य दूरेण सगितश्चर्मण्डलम् ।  
असंस्पर्शा भ्रमन्त्युर्ध्वैः सचन्द्रार्कादि संततम् ॥९॥  
इहैव सर्वदिक् योस्तामावेष्ट्य व्यवस्थिता ।  
सर्वदिक् स्वमन्त्युर्ध्वं तस्याधस्तान्महीतलम् ॥ १० ॥  
भावाः पतन्तो धावन्ति तस्याधः सर्वतोऽङ्गम् ।  
यत्रोत्पतन्तो गच्छन्ति तदुर्ध्वमिति जड्द्वित्तम् ॥११॥  
तत्रैकदेशे विद्यन्ते वटधानाभिधानकाः ।  
जातास्तेषां त्रयो राजपुत्राः पुराभवन् ॥ १२ ॥  
ते होवमेकसंकल्पा भूम्यादेर्दृश्यवर्त्मनः ।  
कोन्तः स्यादिति निर्याता विहर्तुं दृढनिश्चयाः ॥१३॥  
पुनर्वारि पुनर्भूमिस्तेषामाक्रमतां चिरम् ।  
नवलधर्शरीराणां दीर्घकालो व्यवर्तते ॥ १४ ॥  
स्वच्छकन्दुकवप्रीकन्यायेनानिशमत्र ते ।  
भ्रमन्तो नापुवन्त्यन्तमन्यत्वं संविदन्ति च ॥ १५ ॥  
व्योमस्यकन्दुकभ्रान्तिपिपीलिकवदाकुलम् ।  
अद्यापि संस्थिता राजन्न च खेदं व्रजन्ति ते ॥ १६ ॥  
देशं भूगोलकस्यास्य यं यमासादयन्ति च ।

इहैव तत्र तत्रोच्चैश्चोर्ध्वं तथा दिशः ॥ १७ ॥  
ते वदन्ति महाराज यद्यस्याभिगिनोद्यते ।  
न तावदन्तः संप्राप्तः संश्रयाम इतः परम् ॥ १८ ॥  
इत्थं न किञ्चिदेवेदं व्रजत्वेकलपदम्बरम् ।  
किञ्चित्संकल्पमजानमन्तं स्वप्रदृश्यवत् ॥ १९ ॥  
कल्पनं तत्परं व्रज परं व्रजैव कल्पनम् ।  
चिद्रूपं नातयोभेदः शून्यत्वाकाशयोगिव ॥ २० ॥  
चिन्मात्रं यद्यदाभातं जलवाहविवर्तवत् ।  
तत्तादृक्कथमन्याभमन्यस्यासंभवाद्भवेत् ॥ २१ ॥  
अभावः जे च स्वमिदं सर्गादौ परमाम्बरम् ।  
स्वयं जगद्विभाति नान्यत्प्रलयसर्गकौ ॥ २२ ॥  
यथा कपति चिद्रूपं तथैव रतिमेत्य तत् ।  
दृष्टादृष्टैः स्वसंसारैश्चिरमास्ते यथा चिरम् ॥ २३ ॥  
दृश्यात्मकं रूपमेकमेकमस्यैवमक्षयम् ।  
स्वयमेवमजं भाति यत्न भार्ताव किञ्चन ॥ २४ ॥  
चिदणोरुदरे सन्ति समस्तानुभवाणवः ।  
शिलाः शैलोदर इव स्वच्छाः स्वात्मनि स्वात्मिकाः ॥  
स्वभावनिष्ठान्तिष्ठन्ति ते यद्व्याकृतात्मनि ।  
मा तिष्ठन्ति तु वै ते यद्व्यावृत्ताः परे पदे ॥ २६ ॥

भूतानि द्गदिक् भ्रमन्तीत्यर्थः ॥ ७ ॥ यानि भूगोलकस्याधो-  
भागगतानि यानि च ऊर्ध्वेवन्त्युपरितनानि तद्विज्ञानि तान्या-  
विश्य यदा तत्र यानि भूतानि तिष्ठन्ति तदा तानि तत्र भ्र-  
मन्ति च ॥ ८ ॥ अन्तरिक्षवहा मन्दाकिन्यादिसरितो ज्योति-  
श्चक्रपद्मक्षमण्डल च तं भूगोलमेव दूरेण वायुवन्धनवशादा-  
ध्रिय असंस्पर्शा उच्चैर्भ्रमन्ति । शीशेपद्विदम्यः ॥ ९ ॥ तां  
सज्योतिश्चक्रां भुवमावेष्ट्य यारारु अस्मामेव भुवि व्यवस्थिता ।  
तत्र च खं सर्वानु दिक्षु ऊर्ध्वमेव महीतल च सर्वाधस्तादेवे-  
त्यर्थः ॥ १० ॥ ननु भूगोलाधस्तनस्य स्वस्य कथमुर्ध्वत्वं तदप-  
क्षया महीतलस्य कथमधस्तात्त्वं तत्राह—भावा इति । तस्य  
महीतलस्याधो ये भावाः पदार्थाः संचरन्ति ते तस्य सर्वतोऽङ्ग-  
कमवयवं तत्तत्प्रदेशे पतन्तः प्राप्नुवन्त एव गच्छन्ति संचरन्ति ।  
यत्र यस्मिन्नभसि पक्ष्यादय उत्पतन्तो गच्छन्ति तत्तत्र ऊर्ध्वमि-  
त्येव शब्दितं नलवध इति तिर्यगिति वेल्यर्थः ॥ ११ ॥ तत्र  
तस्मिन्भूगोलके एकदेशे क्वचिद्वटधानाभिधानका देशा वा  
तदधीश्वराः क्षत्रियाश्च विद्यन्ते । तेषां कुले त्रयो राजपुत्राः  
पुरा जाता अभवन् ॥ १२ ॥ ते राजपुत्रा एवंविपश्चिद्वदेव  
दृश्यवर्त्मनो भूम्यादेर्जगतः कोऽन्तः स्यात्तं द्रक्ष्याम इत्येकसं-  
कल्पा दृढनिश्चयाश्च संतस्तद्दर्शनाय निर्याताः ॥ १३ ॥ द्वीपस-  
मुद्रभेदेषु पुनःपुनर्वारि पुनर्भूमिरिति क्रमेण आक्रमतां मध्ये  
मध्ये मरणेन नवानि लब्धानि शरीराणि यैस्तथाविधानां तेषां  
दीर्घकालो व्यवर्ततेत्यर्थः ॥ १४ ॥ स्वच्छे कन्दुके संलम्भा ये  
वप्रीकीडास्तस्यायेन भ्रमन्तस्ते । 'वल्मीकन्यायेन' इति पाठे

वल्मीकपदेन तन्निर्मातागो वप्रीकीडा एव लक्ष्यन्ते । अन्यत्वं  
देशान्तरत्वम् ॥ १५ ॥ १६ ॥ यं यमधमन्तं पार्श्वगतं वा  
आसादयन्ति । दिशः पश्यन्तीति शेषः ॥ १७ ॥ इतोर्ध्वतः  
प्राप्नोद्योगैः ॥ १८ ॥ कथासुपमंहल्य प्रकृते योजयति—इत्थ-  
मिति ॥ १९ ॥ संकल्पकल्पनस्य चिदधिष्ठानकत्वाच्चिन्मात्रं  
तत्त्वमिति व्यतिहारेण द्रष्टव्यमिति—कल्पनमिति ॥ २० ॥ जलस्य  
वाहः प्रवाहस्तत्रत्यावर्ततरङ्गबुद्बुदादिविवर्तवत् । आवर्तादौ  
नार्भीकुहरादिसादृश्यात्कथंचिदन्याभनापि भवेदिह तु मदशस्य  
विसदृशस्य नान्यस्यात्यन्तासंभवाद्व्याभमपि कथं भवेदित्यर्थः  
॥ २१ ॥ इदं जगत्सर्गस्यादौ अभावः अतः खं शून्यमेवेति  
तदा परमाम्बरं ब्रह्माकाश एवेति तावद्विवादम् । तथाच  
तदेव स्वयमिदानीमपि जगद्विभातीति दृष्टौ प्रलयसर्गकौ  
अन्यत्र ॥ २२ ॥ तच्च चिद्रूपं कामकर्मवासनानुसारेण यथा  
यथा कपति कल्पनामालिङ्गति तथैव तत्र रतिमासक्तिमेत्य  
दृष्टादृष्टैर्व्यावेद्यैर्जडचिद्रूपरन्योन्यतादात्म्याध्यस्तैः स्वसंसारैर्यथा  
प्राक्रिरमासीत्तथापि चिरमास्ते ॥ २३ ॥ दृष्टादृष्टरूपते  
तयोर्विवृण्वन् द्वितीयस्याक्षयत्वं दर्शयति—दृश्यात्मकमिति  
॥ २४ ॥ चिदणोरुदरे तत्तदाकारवासनावच्छिन्ना जगदनुभ-  
वाणवस्तिष्ठन्तीत्याह—चिदणोरिति ॥ २५ ॥ किं शुद्धचिदणो-  
रुदरे नेत्याह—स्वभावेति । स्वभाव आगृतात्मस्वरूपं तद्रूताः ।  
परे पदे निरविद्ये चैतन्ये तु मातिष्ठन्ति न सन्त्येव । यतस्तत्र  
व्यावर्त्यरूपान्तरा प्रसिद्धेरव्यावृता अत्यन्ताभिन्ना एव स्युरि-

१ अत्र स्वभावभूता इति पाठो व्याख्यानुकूलः स्यात्.

तदेव जगदित्युक्तं ब्रह्म भारूपमाततम् ।  
 पूर्वापरपरामर्शान्निपुणं निपुणाशयाः ॥ २७ ॥  
 अत्याश्चर्यमनष्टोऽयं परमात्सदनात्स्वयम् ।  
 नानात्वबुद्ध्या नानैव जीवोऽहमिति ताम्यति ॥ २८ ॥  
 उच्यतां भास भो राजन्विपश्चिदपराख्य हे ।  
 कियद्दृष्टं कियद्भ्रान्तं दृश्यं स्मरसि किंच वा ॥ २९ ॥  
 भास उवाच ।  
 बहु दृष्टं मया दृश्यं बहु भ्रान्तमखेदिना ।  
 बह्वेव बहुधा नूनमनुभूतं स्मराम्यहम् ॥ ३० ॥  
 मयानुभूतानि महान्ति राज-  
 श्चिरं सुदूरे विविधैः शरीरैः ।  
 सुखानि दुःखानि जगन्त्यनन्ता-  
 न्यनन्तमासाद्य महाम्बरं तत् ॥ ३१ ॥  
 विचित्रदेहैर्वरशापयोगा  
 दृश्यान्त्यनन्तानि मया महात्मन् ।  
 जन्मान्तरावर्तविवर्तनानि  
 दृढकचित्तेन वरात्कुशानोः ॥ ३२ ॥  
 दृश्यात्मकोर्वीवपुस्तवविद्या  
 दृशो जवेनान्तपरीक्षणाय ।  
 देहेनदेहेन जगत्प्रति प्राक्  
 स्मृतेः सदाहं घनयत्नमासम् ॥ ३३ ॥  
 समाः सहस्रं विटपोऽहमास-  
 मन्तर्मनाश्चेतनमुक्तदुःखः ।  
 चित्तं विना पुष्पफलप्रताने  
 वा कन्दवत्तत्तरसाङ्गरागः ॥ ३४ ॥

त्यर्थः ॥ २६ ॥ यतस्तत्राव्यावृत्तास्ततस्तदेव जगन्नेतरदिति  
 निपुणं पूर्वापरपरामर्शान्मयोक्तम् । हे निपुणाशयाः ॥ २७ ॥  
 एवं बुद्धिचिदैक्ये परमात्सदनान्न नष्टः अप्रच्युतोऽप्यय जीवो  
 नानात्वबुद्ध्या जीवोऽहमिति यताम्यति ग्लायते तदत्याश्चर्यमि-  
 त्यन्वयः ॥ २८ ॥ इत्थं वसिष्ठोक्तं विपश्चिच्चरितं स्वीकृत्या  
 संवाद्य भासमुखोक्त्यापि संवादयितुं विश्वामित्र उवाच—उ-  
 च्यतामिति । हे विपश्चिदपराख्य, हे भास, त्वया कियद्दृश्यं दृष्टं  
 कियच्च भ्रान्तं तत्र किंच वा स्मरसि तत्किंचित्संक्षिप्य उच्य-  
 ताम् ॥ २९ ॥ ३० ॥ तन्महाम्बरमव्याकृताकाशमासाद्य  
 ॥ ३१ ॥ मया कृशानोर्वीरादिगन्तदर्शनविषये दृढकचित्तेन  
 जन्मान्तरावर्तेषु विवर्तनानि तत्रानन्तानि दृश्यान्त्यनुभूतानीत्य-  
 नुपज्जते ॥ ३२ ॥ अहं जगत्प्रति प्रतिब्रह्माण्डं देहेनदेहेन  
 नानादेहभेदेन भ्रमन्नपि प्राक्तनदृढनिश्चयस्मृतेर्हेतोर्दृश्यात्मको-  
 र्व्यादिस्वरूपाया अविद्यादशः अन्तपरीक्षणाय जवेन घनयत्नं  
 यथा स्यात्तथा आसं अभवमित्यर्थः ॥ ३३ ॥ ततः अहं तस्य  
 चित्तस्य तरसा मृत्तिकाले तरुदर्शनप्रयुक्तसंस्कारवेगेन अङ्गे  
 देहग्रहणे रागो यस्य तथाविधः सन् सहस्रं समाः विटपः ।  
 अकारो मत्वर्थायः । विटपी आसम् । स कीदृशः । बहिःप्र-

समाः शतं मेरुमृगोऽहमासं  
 सुवर्णवर्णस्तत्स्वरूपकर्णः ।  
 दूर्वाङ्कुरास्वादनीतिनिष्ठ  
 अहन्कनिष्ठो वनवासिमध्ये ॥ ३५ ॥  
 पादाष्टकैरावलितात्मपृष्ठो  
 मृतेऽम्भसः क्लेशकृतात्ममृत्युः ।  
 समाः शतार्थं शरभोऽहमासं  
 क्रौञ्चाचले काञ्चनकन्दरासु ॥ ३६ ॥  
 कालागुरुद्रुमलतावलितागिलेन  
 विद्याधरीसुरतधर्मकलामृतानि ।  
 पीतानि मे मलयसानुनि मन्दरे च  
 मन्दारचन्दनकदम्बलतागृहेषु ॥ ३७ ॥  
 हेमारविन्दमकरन्दपिशङ्गितानि  
 पीतानि पञ्चदशवर्षशतानि मेरौ ।  
 वैरिञ्चहंसतनयेन मया पयांसि  
 तीरान्तरेषु रमतोपरि निर्झरिण्याः ॥ ३८ ॥  
 क्षीरोदधेलावनगन्धवाह-  
 विलोलनीलालकवल्लरीणाम् ।  
 समाः शतं शोकजरापहारि  
 गीतं श्रुतं माधवसुन्दरीणाम् ॥ ३९ ॥  
 कालञ्जरे मञ्जरिते करञ्ज-  
 गुञ्जावने जम्बुकतां गतोऽहम् ।  
 गजेन पिष्टे हरिणा हतोऽसौ  
 हस्ती मयात्रार्थमृतेन दृष्टः ॥ ४० ॥

वृत्तिनिमित्तप्राणचेष्टानाविष्करणादन्तरेव मनो यस्य । चेतनेन  
 वृक्षदेहाभिमानिजीवेन भुक्तं दुःखं यत्र । तथा पूर्वापरपराम-  
 र्शहेतुं चित्तं विना पुष्पफलादीनां प्रताने जननविस्तारे वा  
 कन्दः कन्दविशेषस्तद्वद्भौमरसकालादितन्त्र इत्यर्थः ॥ ३४ ॥  
 दूर्वाङ्कुराणामास्वादाने गीतिषु च निष्ठा दृढासक्तिर्यस्य । वनजा-  
 तानां मृगाणां मध्ये कनिष्ठः अल्पदेहोऽल्पबलश्च । अतएव  
 कमपि अहन् अहिसन् ॥ ३५ ॥ शरभजातेः पृष्ठतोऽपि पाद-  
 चतुष्टयेन संचारादिसामर्थ्ये उदरप्रदेशस्यापि पृष्ठत्वसंभवात्पा-  
 दाष्टकैरावलिते आत्मनः पृष्ठे यस्य । मृते मरणे प्रसक्ते तु  
 गर्जन्मेघनिर्गतात्करकाम्भसो निमित्तान्मेघेन सह योङ्गं गिरि-  
 शिखरादुत्पतनपतनादिक्लेशेनैव कृत आत्ममृत्युर्यस्य ॥ ३६ ॥  
 ततो मे इति कर्तुः शेषत्वे षष्ठी । विद्याधरजन्म प्राप्तेन मया  
 मलयसानुनि मन्दरे च कालागुरुद्रुमाणां लताभिर्वलितेनालि-  
 ङ्गितेन अतएव शीतमन्दसुरभिणा अनिलेन सह विद्याधरीणां  
 सुरतधर्मेषु तदीयकलालक्षणान्यमृतानि पीतान्यनुभूतानि  
 ॥ ३७ ॥ विरिञ्चहंसस्य तनयेन पुत्रजन्मप्राप्तेन मया मेरोरु-  
 परि निर्झरिण्या मन्दाकिन्यास्तीरान्तरेषु रमता हेमारविन्दानां  
 मकरन्दैः पिशङ्गितानि पिङ्गलवर्णांकृतानि पयांसि पीतानि  
 ॥ ३८ ॥ ३९ ॥ ततोऽहं कालञ्जरे गिरौ करञ्जगुञ्जाप्रचुरे

संतानकप्रकरहासिनि सहासानां  
 कस्मिंश्चिदन्यजगतीन्द्रमुखां सुरम्बा ।  
 एकाकिनी कृतयुगार्धमथाहसानं  
 कल्पद्रुमस्तवकमशनि सिद्धशापान् ॥४१॥  
 अद्रीन्द्रकच्छकरवीरलतालयेषु  
 नीतं समाशतमशङ्कश्रिया मयान्यत् ।  
 अन्यत्र दूरजगतीन्द्रगिरौ विरावि  
 वाल्मीकपक्षिवपुपानिशमेककेन ॥ ४२ ॥  
 अन्यत्र सानुनि मया परिलम्बमानाः  
 सच्छायचन्दनवनावलिते लतानाम् ।  
 दृष्टाः स्त्रियः फलमिवावलिता विलासै-  
 र्भुक्ताश्च ता अपहृता अपि सिद्धपान्धैः ४३  
 अन्यत्र पर्वतनितम्बकदम्बकच्छे  
 नीतानि तापसतयोत्तमया दिनानि ।  
 प्राप्यैकवस्त्वभिनिवेशविपूचिकात्त-  
 चित्तेन तान्तमतिनाऽमतिना मयान्तः ४४  
 ब्रह्माण्डसंपूरितमन्यदस्ति  
 जलेचराशपदिगन्तभूतम् ।

संदिग्धतेजोमयवातसत्तं  
 जलस्थभूताकृतिमात्रभूमि ॥ ४५ ॥  
 एकत्र दृष्टा वनिता मयैका  
 तस्याः शरीरे त्रिजगन्ति भान्ति ।  
 प्रविम्बितानीव मुदर्पणेऽन्त-  
 राकाशशैलादिदिगादिमन्ति ॥ ४६ ॥  
 पृष्टा मयासां वरगात्रि कासि  
 शरीरमेतच्च किमीदृशं ने ।  
 तयोक्तमङ्गेह चिदस्मि शुद्धा  
 ममाङ्गमतानि महाजगन्ति ॥ ४७ ॥  
 यथाहमेवं स्वयदेहिकेयं  
 सर्वं तथैवाङ्गं न चित्रमेतत् ।  
 अन्यैः स्वभावो विदितो न शुद्धो  
 यदा न पश्यन्ति तदेतथमङ्ग ॥ ४८ ॥  
 अवेदशास्त्रेण जगत्प्रशेषै-  
 र्भूतैः स्वदेहालयभित्तिभागात् ।  
 एतद्विधेयं न विधेयमेत-  
 द्भूतिः स्वतः श्रूयत एव नित्यम् ॥ ४९ ॥

वने जम्बुकतां सुगलजन्म गतः प्राप्तः । तत्रापि गजेन पिष्ट-  
 संचूर्णिते स्वदेहे मलार्धमृतेन मया असां मयेया हस्ती हरिणा  
 सिंहेन हतो दृष्टः ॥ ४० ॥ अथ संतानकानां कल्पवृक्षभेदानां  
 प्रकरैर्हासिनि हासवतीव शोभमाने सहागिरिः सानां अहमिन्द्र-  
 मुखी सुरम्बा कृतयुगस्यार्धं सिद्धशापादासम् ॥ ४१ ॥ ततो  
 मया अद्रीन्द्रस्य संनिधानात्सहास्य कच्छे जलप्राये प्रहृष्टानां  
 करवीराणां लताः शाखास्तदन्तरप्रदेशेषु विरावी सदैव रवण-  
 शीलो वाल्मीकनामा पक्षिजातिभेदस्तद्रूपया समानां शतं  
 नीतम् । ततः करवीरवने सहभार्यापुत्रादिभिश्छिन्ने सति  
 अन्यत्र दूरस्थे जगति इन्द्रगिरौ महेन्द्रपर्वते वृक्षं वियोगार्तेनै-  
 ककेन शेषं व्यो नीतम् ॥ ४२ ॥ एव जन्मद्वयेन सिद्धशाप-  
 मोक्षानन्तरं सिद्धातुग्रहादेव सिद्धभूतेन मया महेन्द्रगिरिरेव  
 सच्छायचन्दनवनावलिते अन्यत्र सानुनि लतानां दोलासु  
 तत्फलमिव परिलम्बनाविलासैरावललिताः स्त्रियो दृष्टाः सिद्धपा-  
 न्धैरपहृता अपि ता भुक्ताश्च ॥ ४३ ॥ तदन्तरममतिना  
 अविषेकेन एकवस्तुनि अविद्यान्तदर्शनलक्षणे योऽभिनिवेशस्तद-  
 क्षणया विपूचिकया आत्तं वशीकृतं चित्तं यस्य तथाविधेन  
 अतएव तान्ता ग्लाना मतिर्यस्य तथाविधेन मया अन्तर्निर्वेदं  
 प्राप्य अन्यत्र पर्वतनितम्बकदम्बकच्छे तापसतया दिनानि  
 नीतानि ॥ ४४ ॥ इत्थं स्वजन्मपरम्परावर्णनान्तराले बला-  
 त्स्मृतान्यत्याश्रयाणि कानिचिदुत्कण्ठया वक्तुमारभते—ब्रह्मा-  
 ण्डेत्यादिना । हे मुने, अन्यदेकमत्याश्रयमस्ति तच्छृणु ।  
 कीदृशं तत् । ब्रह्माण्डैरनन्तैः संपूरितम् । जलेचरा इवाशेषदि-  
 गन्तस्थितानि भूतानि यत्र तथाविधम् । जलेचरा इवेति  
 दृष्टान्ततात्पर्यं विवृण्वन्विशिनष्टि—संदिग्धेति । संदिग्धा

तेजोमयवाताख्यानां त्रयाणां महाभूतानां सत्ता यस्मिन् ।  
 जलस्थं जले प्रतिविम्बितं भूतमिवाकृतिर्यस्यास्तथाविधाकृति-  
 मात्रा भूमिर्यस्मिन् । तदिदमीपद्याकृतनामरूपावस्थ ब्रह्मवा-  
 त्याश्रयेमस्तीत्यर्थः ॥ ४५ ॥ तच्चाश्रयं कल्पार्थशिलान्यायेन  
 वनिताशरीरादिसर्वपदार्थेष्वपि सर्वजगदर्थं प्रत्येकं पर्याप्तमस्ती-  
 त्येतत्तत्राश्रयान्तरं मया दृष्टमिति वक्तुं काचिद्वनितामुदाह-  
 रति—एकत्रेति । तस्या वनितायाः शरीरे मुदर्पणे अन्तः  
 प्रतिविम्बितानीव आकाशशैलादिमहितदिक्कालप्राण्यादिमन्ति त्रि-  
 जगन्ति भान्ति तदत्यन्तमाश्रयमित्यर्थः ॥ ४६ ॥ अथ सा  
 वनिता मया पृष्टा । हे वरगात्रि, त्वं कासि । ते एत-  
 च्छरीरमीदृशं त्रिजगद्वटितं किमिति । ततस्तया मां प्रत्यु-  
 क्तम् । हे अङ्ग, इहास्मिन्वस्तुजाते या शुद्धा चित् सर्वावभा-  
 सिका साहमस्मि । इमानि च महाजगन्ति मम अङ्गं मूर्ता-  
 मूर्तात्मकं शरीरम् । 'द्वे बाव ब्रह्मणो रूपे मूर्ते चैवामूर्तं च,'  
 'यस्य सर्वाणि भूतानि शरीरम्' इत्यादिश्रुतेरिति भावः ॥ ४७ ॥  
 हे अङ्ग, इयं त्वदृष्टा अहं यथा जगद्वटितत्वात्स्यो विस्मय  
 आश्रयं तद्योग्यदेहवती तथा इदं सर्वमेतत्स्तम्भकुम्भादिव-  
 स्तुजातमपि सर्वजगद्वटितत्वाद्विचित्रमत्याश्रयभूतमेव । तर्हि  
 अस्म्यैः पृथग्जनैरपि सर्वं वस्तु इत्थं कुतो न दृश्यते तत्राह—  
 अन्यैरिति । यदा इत्थं स्वभावः प्रतिवस्तु न विदितस्तदा  
 इत्थं न पश्यन्ति । यदा लातिवाहिकमात्रभावदृढीकारे वि-  
 दितो भविष्यति तदा द्रक्ष्यन्त्येव तेऽपीति भावः ॥ ४८ ॥  
 नन्विदमसमञ्जसम् । मया स्वदेहस्य सर्वजगद्वटितत्वेनानुभ-  
 वाद्देहान्तश्चक्षुराद्यप्रवेशेन यदि तत्र जगददर्शनं वृषे तर्हि  
 तत्रत्यस्वदेहाखादेः श्रोत्रेण श्रवणं न स्यादेवेति ममासंभावनां



ईदृक्स्वभावैव पदार्थसत्ता  
सा तेऽत्र यद्विच्यवलादयोऽपि ।  
स्वप्नादिमायास्विव मे वदन्ति  
वाचं न युष्मास्वसमञ्जसं तत् ॥ ५० ॥  
अस्त्रीकसंसारगतेन दृष्टं  
मया क्वचिद्यावदनन्यकामम् ।  
भूतानि निर्यान्ति बहूनि भूता-  
द्विशन्ति भूतानि बहूनि भूतम् ॥ ५१ ॥  
एकानि दृष्टानि मयाञ्जसानि  
खेऽभ्राण्यदभ्राङ्ग ज्ञणज्ज्ञणानि ।  
वृष्ट्या समंतान्निपतन्ति खण्डै-  
र्भवन्ति तीक्ष्णानि जनायुधानि ॥ ५२ ॥  
अन्यत्र दृष्टं गगने न याव-  
दिहान्धया ग्रामगृहाणि यान्ति ।  
विशन्त्यमुत्रान्त इहामवद्वो  
ग्रामः स एवान्यत एव लब्धः ॥ ५३ ॥  
नरामरा हि प्रविभागमुक्ता-  
न्यन्यत्र भूतानि समानि सन्ति ।

इत्यार्षे वासिष्ठमहारायाणे वाल्मीकीये दे० मो० नि० उ० अ० वि० भाससंसारवर्णनं नाम एकत्रिंशधिकशततमः सर्गः ॥ १३१ ॥

खादेव सर्वाणि समुद्भवन्ति  
तत्रैव काले न लयं प्रयान्ति ॥ ५४ ॥  
अचन्द्रतारार्कमनन्धकारं  
स्वयंप्रकाशाखिलभूतजातम् ।  
स्मरामि किञ्चिज्जगदेककान्तं  
ज्वालोदराभं दिनरात्रिमुक्तम् ॥ ५५ ॥  
अपूर्वदैत्याहिनरामरादि-  
भूतान्यपूर्वद्रुमपत्तनानि ।  
अपूर्वलोकांतरकार्यवन्ति  
स्मराम्यनन्तानि महाजगन्ति ॥ ५६ ॥  
दिगस्ति सा नो विहृतं न यस्यां  
न सोऽस्ति देशः खलु यो न दृष्टः ।  
यन्नानुभूतं न तदस्ति कार्य-  
मन्याश्रयं नापरमस्ति मर्शात् ॥ ५७ ॥  
क्षीरोदकभ्रमितमन्दररत्नशृङ्ग-  
धाराग्रनिर्दलनजातज्ञणज्ज्ञणानाम् ।  
एकत्र संयुतमुपेन्द्रभुजाङ्गदानां  
शब्दं स्मरामि घनगर्जितशङ्कितेन ॥ ५८ ॥

लिङ्गैरुपलक्ष्य तत्संभावनायै सा मामाह—अवेदेति द्वाभ्याम् ।  
लदादिभिरशेषैरपि भूतैः प्राणिभिः अवेदशास्त्रत्वेनाभिमतेऽपि  
बाह्यादन्यस्मिन् देहान्तर्गते जगति स्वदेहालयभित्तेर्भागात्  
एकदेशभूतात्स्वस्वकर्णशङ्कुलीप्रदेशान्नित्यमनाहतध्वनिः सर्ववेद-  
शास्त्रादिशब्दसामान्यरूपनादात्मकः स्वतः श्रूयत एव । स एव  
दि एतन्नित्यनैमित्तिकं कर्म शमदमादिज्ञानसाधनं च विधे-  
यमवश्यमनुष्ठेयमिति सर्वविधिगर्भः । एतत्कलज्जभक्षणादि न  
विधेयमिति सर्वनिषेधवेदशास्त्रगर्भश्चेति तच्छ्रवणेनैव तदन्तर्गत-  
विधिनिषेधशास्त्रमिव तदर्थभूतं जगदपि देहेऽस्तीति संभाव-  
येति भावः ॥ ४९ ॥ उक्तन्यायेन स्तम्भकुम्भादिष्वपि सर्व-  
जगत्सद्भावः संभावनीय इत्याशयेनाह—ईदृगिति । सर्वप-  
दार्थेष्वनुगता सत्तापि यादृक् शब्दसामान्यस्वभावोऽनाहतध्वनिः  
ईदृक्स्वभावैव सर्वजगद्वटितसामान्यस्वभावैव । यद्यस्मात्कार-  
णादत्र जगति प्रसिद्धा भित्त्यवलादयोऽपि सा प्रह्वसत्तैव ।  
नच भित्त्यादयो वाचं न वदन्तीत्यचेतना एवेति भ्रमितव्यम् ।  
यतस्ते स्वप्नादिप्रसिद्धमायास्विव इदानीमपि मे पुरतः वाचं  
वदन्ति । यदा अत्यन्तजडत्वेन प्रसिद्धेष्वपि कुञ्जादिषु सर्व-  
जगद्वटितचेतनत्वं नासमञ्जसं तदा चेतनप्रायेषु युष्मासु यु-  
ष्मदादिदेहेषु सुतरां तन्नासमञ्जसमित्यर्थः ॥ ५० ॥ वनितासं-  
वादलक्षणमाश्चर्यं स्वदृष्टमुपवर्ण्याश्चर्यान्तरं तादृशं वर्णयति—  
अस्त्रीकेति । क्वचिद्देशे काले च ग विद्यन्ते स्त्रियो यत्र तथा-  
विधो यः संसारो जगत्तद्गतेन मया यावत्सकलं प्राणिजातं न  
विद्यते अन्यस्याः कामो व्यतिकरामिलाषो यस्य तथाविधं

दृष्टम् । तर्हि तत्र कथं पुत्रपौत्रादिसंततिः पूर्वेषां मरण वा  
तत्राह—भूतानीति ॥ ५१ ॥ आश्चर्यान्तरमाह—एकानीति ।  
आञ्जसानि उत्पातादिनिमित्तिरपेक्षाणि । एकानि अन्यानि  
अभ्राणि खे दृष्टानि । तानि च गर्जनैः शस्त्रसंघटनध्वनिसाम्येन  
संजातज्ञणज्ज्ञणानि । तेभ्यो वृष्ट्या यानि विद्युदादीनि जल-  
वन्निपतन्ति तानि खण्डैः स्वशकलैर्जनानामायुधानि भवन्ति  
॥ ५२ ॥ अन्यत्र आश्चर्यान्तरं दृष्टम् । किं तत् । इहास्मि-  
ज्जगति यावत् यावन्ति ग्रामगृहाणि सन्ति तावन्ति अन्धया  
तिमिराद्युपहतदृष्ट्यैव गगनेन आकाशमार्गेण यान्ति । अमुत्र  
दूरे दिगन्ते विशन्ति स च वो ग्रामः इह अभवत् । स एव  
मया अन्यतोऽन्यत्रैव लब्ध इत्याश्चर्यमित्यर्थः ॥ ५३ ॥ अन्यत्र  
दृष्टमाश्चर्यान्तरमाह—नरेति । एते नरा एते अमरा एते  
अहय इति लोकत्रयवासिनां ये अवान्तरप्रविभागास्तैर्मुक्तानि  
अतएव समानि ॥ ५४ ॥ अन्यत्राश्चर्यान्तरमाह—अचन्द्रेति ।  
अनन्धकारत्वे हेतुः स्वयंप्रकाशेति ॥ ५५ ॥ आश्चर्यान्तर-  
माह—अपूर्वेति । प्रसिद्धसंस्थानव्यवहारवैलक्षण्यमपूर्वता  
॥ ५६ ॥ किं बहुना । मया यस्यां दिशि न विहृतं सा दि-  
ङ्गास्ति । यो देशो न दृष्टः सोऽपि नास्ति । यत्कार्यं कौतुकं नानु-  
भूतं तदपि नास्ति । मदीयान्मर्शाद्विमर्शादनुभवरूपात्सर्वसा-  
क्षिणः सकाशादन्याथयमन्याधिष्ठानक्रमपर तद्व्यतिरिक्तं च य-  
त्स्यात्तदपि नास्ति ॥ ५७ ॥ क्षीरोदके समुद्रे मथनार्थं भ्रमितो  
यो मन्दरगिरिस्तदीयरत्नमयशृङ्गाणां तीक्ष्णैः शानप्रायैर्धारात्रै-  
निर्दलेन निशातने जातज्ञणज्ज्ञणानां रिजितानामुपेन्द्रस्य भ-

## द्वात्रिंशाधिकशततमः सर्गः १३२

भास उवाच ।

मन्दरे मृदुमन्दारमन्दिरे मन्दराभिधाम् ।  
 आलिङ्ग्याप्सरसं सुप्तं सरित्तृणमिवानयत् ॥ १ ॥  
 मामथासौ मया पृष्टा समाश्वास्य जलाकुला ।  
 बाले किमिदमित्युक्तं तथा चपलनेत्रया ॥ २ ॥  
 इह चन्द्रोदयेष्वेताश्चन्द्रकान्तकटप्रजाः ।  
 नद्यो माद्यन्ति वनिताः सेष्टा इव निशागमे ॥ ३ ॥  
 त्वत्संगमरसावेशवशात्तच्चतुर्विस्मृतम् ।  
 इत्युक्त्वा मामुपादाय सोड्डीना विहगीव खे ॥ ४ ॥  
 भृङ्गं शृङ्गवतः शृङ्गे गङ्गा कनकपङ्कजे ।  
 अहमासं समाः सप्त तत्क्लिन्नोऽकर्दमाश्रुते ॥ ५ ॥  
 अन्यन्मया जगद्दृष्टमृक्षचक्रविवर्जितम् ।  
 गर्भगर्भस्थैकजातिस्वप्रकाशजनावृतम् ॥ ६ ॥  
 न दिग्विभागो न दिनानि यत्र  
 न चैव शास्त्राणि न वेदवादाः ।  
 न चैव दैत्यादिसुरादिभेदो  
 जगन्मया तादृगथात्मदीप्तम् ॥ ७ ॥  
 विद्याधरामरविहारविमानभूमा-  
 वभ्रंलिहाचलनितम्बकदम्बकच्छे ।

गवतो भुजाङ्गदानां घनगर्जितशङ्कितेन मेघगर्जनशङ्कया जनेः  
 श्रुतमत्याश्चर्यभूतं शब्दं स्मरामीत्याश्चर्योक्तीनामुपसंहारः ॥ ५८ ॥  
 इति श्रीवासिष्ठमहारामायणतात्पर्यप्रकाशे निर्वाणप्रकरणे  
 उत्तरार्धे एकत्रिंशदुत्तरशततमः सर्गः ॥ १३१ ॥

वर्ण्यन्तेऽत्रापि भासेन भूयो जन्मपरिभ्रमाः ।

आश्चर्याणि च भूरीणि निःसारत्वं च संसृते ॥ १ ॥

आश्चर्योपवर्णनैरन्तरितां स्वजन्मपरम्परावर्णनकथां पुनरनु-  
 संधत्ते—मन्दरे इत्यादिना । पर्वतनितम्बकदम्बकच्छे तापस-  
 भावानुभवेन बहुदिनयापनेन प्राप्तसिद्धिं अतएव मन्दरपर्वते  
 मृदुनि मन्दारकुञ्जमन्दिरे मन्दराभिधामप्सरसमालिङ्ग्य सुप्तं  
 मां वक्ष्यमाणा सरित् खप्रवाहपतितं तृणमिवानयत् ।  
 प्रवाहितवतीत्यर्थः ॥ १ ॥ मामिति पूर्वान्वयि । अथानन्तरं  
 जलेन आकुला व्याकुला असौ अप्सराः मया समाश्वास्य पृष्टा ।  
 हे बाले, इदमाकस्मिकं नयामावयोः प्रवहणं किंनिमित्तमिति ।  
 ततो भयाच्चपलनेत्रया तथा उक्तम् ॥ २ ॥ किमुक्तं तदाह—  
 इहेति । हे कान्त, इहास्मिन्प्रदेशे चन्द्रोदये सति चन्द्रकान्त-  
 शिलामयानां कटानामद्रिकटकानां प्रजाः संतानभूता एता नद्यो  
 माद्यन्ति सप्तवज्रलैर्वर्धन्ते । यथा निशागमे सेष्टाः इष्टेन प्रियत-  
 मागमनेन सहिता वनिताः कामेन माद्यन्ति तद्वत् ॥ ३ ॥  
 तर्हि निद्रागमात्प्रागेवायमर्थस्त्वया मद्यं कुतो न निवेदितस्त-  
 त्राह—त्वत्सङ्गमेति । ननु इति कोमलामन्त्रणे । विस्मृतं मयेति  
 शेषः । यथा गङ्गाकनकपङ्कजे स्थिता विहगी सहचरं शृङ्गमुपा-

आसं समाः समरसोऽमरसोमनामा  
 सप्तान्यसप्तसप्तसमुद्रतटे तपस्वी ॥ ८ ॥  
 पवनवहनसंनिवेशनाना-  
 सुहृदपयोधरदेहकैरनेकैः ।  
 गजहरिणमृगेन्द्रचक्षुषवल्ली-  
 मृगनगपन्नगपक्षिभिः परीतम् ॥ ९ ॥  
 गगनमवनितः समेत्य वह्ने-  
 र्वरविभवेन जगत्पनन्तकोशम् ।  
 क्वचिदहमभितो दिदृक्षुरग्रे  
 सृत उरगाशनवद्वलादविद्याम् ॥ १० ॥  
 क्वचिदहं जगतः परिनिर्गतः  
 पतित एकमहार्णवविस्तृते ।  
 नभसि तत्र निवासिनिभे सितः  
 समयमन्वभवं पतनं तथा ॥ ११ ॥  
 आकाशकोशपतनानुभवैकवृत्तेः  
 श्रान्तस्य मे पदमकार्यं निद्रयान्तः ।  
 तादृक् सुषुप्तवपुषाथ मयोपलब्धं  
 स्वप्नात्मजाग्रति तदात्मनि तत्र विश्वम् ॥ १२ ॥

दाय खमुड्डीना तथा सा मामुपादाय खमुड्डीनेति परेण सहा-  
 न्वयः ॥ ४ ॥ तेन जलेन क्लिन्नोऽहं तदनन्तरमकर्दमाश्रुते  
 निर्मले मन्दरशृङ्गे सप्तसमास्तया सह आसम् ॥ ५ ॥ ततो  
 जन्मान्तरे साश्चर्यजगदन्तर्दर्शनमाह—अन्यदिति । कक्षचक्रेण  
 ज्योतिश्चक्रेण विवर्जितम् । कदलीलव इव गर्भस्य गर्भे स्थिता  
 एकजातयः स्वप्रकाशाश्च ये जनास्तैरावृतम् ॥ ६ ॥ तर्हि तत्र  
 कथं लौकिकवैदिकव्यवहारप्रवृत्तिस्तत्राह—नेति । आत्मनैव  
 दीप्तं प्रकाशमानम् ॥ ७ ॥ ततो जन्मान्तरमाह—विद्याधरेति ।  
 समुद्रतटे समुद्रतटसंनिहिते अभ्रंलिहानामत्युन्नतानामचलानां  
 नितम्बकदम्बकच्छे अहं अमरसोमनामा विद्याधरः सप्त अन्यत्  
 सप्त चतुर्दशसमास्तपस्वी आसम् ॥ ८ ॥ ततोऽहं वह्नेर्वरविभ-  
 वेन जगति अभितः अविद्यां दिदृक्षुः सन् क्वचित् पवनवद्वहनं  
 प्रवाहरूपेण गमनं तद्युक्तक्रमसंनिवेशैर्नानाविधा ये सुहृदा जा-  
 त्यश्वाः पयोधरा मैघा इव च देहा येषां तथाविधैर्जनैर्गर्जहेरि-  
 णैर्मृगेन्द्रैर्वृक्षैर्वल्लीभिरन्यैश्च मृगैर्नगैः पर्वतैः पन्नगैः पक्षिभिश्च  
 परीतमनन्तकोशं गगनमवनितः समेत्य उरगाशनो गरुडस्तद्व-  
 द्बलात् वेगेनाग्रे सृतः प्रसृत इति द्वयोरन्वयः ॥ ९ ॥ १० ॥  
 तस्माज्जगतः परिनिर्गतोऽहं क्वचिदेकमहार्णववद्विस्तृते नभसि  
 पतितः । तत्र निवासिनिभे नक्षत्रगणे सितो बद्धः सन् दिनरा-  
 त्रिमासत्वादिमयमन्वभवम् तथा दिक्षु पतनं गमनं चान्वभवम्  
 ॥ ११ ॥ वर्णितेन प्रकारेण आकाशकोशे पतनस्य गमनस्यानु-  
 भवनमेवैका मुख्या वृत्तिर्यस्य तथा चिरपतनेन श्रान्तस्य मे

भूयो दिगन्तभुवनामरमन्दराद्रि-  
संसारचञ्चलतया लतयेव पक्षी ।  
अक्षीणवातबलया परिचाल्यमान-  
स्तन्मासु तासु पतितो हि जगद्गुहासु ॥ १३ ॥  
विषयाशादृशो यावत्तावद्यातः क्षणादहम् ।  
पुनस्तथैव पश्यंस्तु दृश्यं यातः पुनः पुनः ॥ १४ ॥  
इति दृश्यमदृश्यं च गम्यं चागम्यमेव च ।  
वेगालङ्घ्यतो देशं मम वर्षगणा गताः ॥ १५ ॥  
दृश्याख्याया अविद्याया न त्वन्तं प्राप्तवानहम् ।  
मिथ्यैव हृदि रूढायाः पिशाच्या इव बालकः ॥ १६ ॥  
नेदं नेदं सदित्येव विचारानुभवे स्थितम् ।

इत्यार्षे वासिष्ठमहारामायणे वा०मो०नि०उ०अवि०वि० भासवर्णितस्वजन्मपरम्परा नाम द्वात्रिंशाधिकशततमः सर्गः ॥ १३२ ॥

### त्रयस्त्रिंशाधिकशततमः सर्गः १३३

विपश्चिदुवाच ।  
कस्मिंश्चिदन्यत्र जगत्पूर्वं  
दृष्टं मयेदं शृणु किं विचित्रम् ।  
महाघवृत्तान्तदशासमान-  
मविद्ययान्धेन बलात्कृतं यत् ॥ १ ॥  
अस्ति क्वचित्खे भवतामगम्ये  
जगज्ज्वलद्दीप्तिविचित्रसर्गः ।

अथानन्तरं निद्रया अन्तर्हृदि पदं स्थानमकारि । तादृशा सर्व-  
जनप्रसिद्धेन सुषुप्तवपुषा स्थितेन मया अथ अनन्तरं प्रवृत्ते  
स्वप्नात्मके जाग्रति तदा तत्र अन्तरेव आत्मनि स्वस्मिन्विश्वसु-  
पलब्धं दृष्टम् ॥ १२ ॥ तत्रापि भूयो दिगन्तभुवनादिसंसारेण  
चञ्चलतया अक्षीणवातबलया लतया पक्षीव परिचाल्यमानोऽहं  
तासु पूर्वसंकल्पितासु तेषां दृश्यानां मानानि माः इत्युक्त्या परि-  
च्छेदास्तल्लक्षणासु जगद्गुहासु पतितः ॥ १३ ॥ दृशश्चक्षुषो या-  
वत्पर्यन्तं विषयाशा प्रवृत्ता अहं तावत्प्रदेशपर्यन्तं क्षणाद्यातः  
पुनरपि तथैव पश्यन्तं संस्तदृश्यं कौतुकेन पुनः पुनर्दृश्यं यातोऽस्मी-  
त्यर्थः ॥ १४ ॥ इति एवंपरीत्या जागरेषु स्वप्नेषु च द्रष्टुं शक्यं  
दृश्यं तद्विचित्रमदृश्यं च विषयमुद्दिश्य गम्यमगम्यं च देशं वेगा-  
लङ्घ्यतो मम वर्षगणा बहवो गताः ॥ १५ ॥ १६ ॥ यद्यपि  
मया नेदं सत् नेदं सदिति विचारानुभवे स्थितं तथापि इदं  
सत्यमिदं च सत्यमिति प्रतिविषयं दुर्दृष्टिर्न निवर्तते चिराभ्यस्त-  
द्वैतसत्यतासंस्कारस्य प्रबलत्वादिति भावः ॥ १७ ॥ विचारेण  
निरस्ता अपि दुर्दृष्टयः प्रतिक्षणं प्रसक्तैः सुखैर्दुःखैर्देशकालभेदै-  
रिष्टानिष्ठजनसमागमैश्च सरिद्वारिवत् नवं नवमायान्ति ॥ १८ ॥  
तत्रैकमाश्रयं स्मृतमाह—तालीति । तच्च शृङ्ग सूर्यादिभिर्वि-  
हितमपि स्वकान्त्या प्रकटं भासमानम् । विश्वं तु तस्य शृङ्गस्य  
स्थावरैरद्रितैर्जङ्गमैश्च सहितं यत्सानु तत्स्थानीयमिति सर्वाधि-  
ष्ठानं ब्रह्मैवात्राश्रयं शृङ्गं निर्दिष्टम् ॥ १९ ॥ यदेतच्छृङ्गमे-

तथापीदमिदं चेति दुर्दृष्टिर्न निवर्तते ॥ १७ ॥  
प्रतिक्षणं सुखैर्दुःखैर्देशकालैः समागमैः ।  
सरिद्वारिवदालोला नवमायान्ति यान्ति च ॥ १८ ॥  
तालीतमालवकुलातुलुङ्गशृङ्ग-  
मुन्नादवातजवमेकमहं स्वरामि ।  
सूर्यादिभिर्विरहितं प्रकटं स्वकान्त्या  
संस्थावरैरद्रितैर्जङ्गममेव विश्वम् ॥ १९ ॥  
यदेतदेकान्तविहारहारि  
स्वच्छन्दमेकामितमस्तशङ्कम् ।  
क्वचिन्मया चारुजगत्सुदृष्टं  
तुल्या न तस्यामरराजलक्ष्मीः ॥ २० ॥

एतादृगप्यम्बरतस्तदन्यत्  
स्वप्नं पुरं जाग्रति चेत्तसीव ॥ २ ॥  
तस्मिन्मया विहरता हृदयस्थमर्थ-  
मन्वेष्टुमक्षि निहितं ककुभां मुखेषु ।  
पश्यामि यावदचलप्रतिमा धरायां  
छायालिजालमलिना परिवन्त्रमीति ॥ ३ ॥

कान्ते विहारो येषां तत्त्वविदां तेषां हारि मनोहरं स्वच्छन्द-  
मेकममितमस्तविकारशङ्कं चेति त्रिविधपरिच्छेदशून्यं तच्च  
क्वचिच्चारुजगत्सु ब्रह्मविन्मण्डलीषु दृष्टम् । अमरराजस्येन्द्रस्य  
हिरण्यगर्भस्य च लक्ष्मीस्तस्य तुल्या संमिता तुल्या न ।  
हैरण्यगर्भान्तानन्दानां परिमितत्वादिति भावः ॥ २० ॥ इति  
श्रीवासिष्ठमहारामायणतात्पर्यप्रकाशे निर्वाणप्रकरणे उत्त-  
रार्धे द्वात्रिंशाधिकशततमः सर्गः ॥ १३२ ॥

अत्याश्चर्यं क्वचिदुष्टं भासेनात्रोपवर्ण्यते ।

सप्तद्वीपप्रमाणस्य शवस्य पतनं दिवः ॥ १ ॥

अविद्याख्यानेऽस्मिन्नत्याश्चर्यवर्णनप्रसङ्गेन शवोपाख्यानं भा-  
समुखेन वर्णयितुं प्रस्ताति—कस्मिंश्चिदिति । हे मुने, अस्मा-  
ज्जगतोऽन्यत्र कस्मिंश्चिदपूर्वं जगति मया इदं वक्ष्यमाणं वि-  
चित्रमत्याश्चर्यं दृष्टं तच्छृणु । यन्महाघानां ब्रह्महत्यादीनां  
फलभूतरौरवादिनरकवृत्तान्तदशासमानमतिबीभत्समप्यविद्यया  
अन्धेन मया बह्विवरप्रार्थनाबलात् कृतं संपादितम् । अनुभूत-  
मितियावत् ॥ १ ॥ भवतामगम्ये गन्तुमशक्ये क्वचिद्योनि  
जगत् तत्र च ज्वलन्त्या चन्द्रसूर्यादिदीप्त्या विचित्रः स-  
र्गोऽस्ति । तच्च सन्निवेशत एतद्वेगेतद्ब्रह्माण्डसदृशमप्यम्बरत  
एतद्वृद्ध्या शून्यत्वतो हेतोरस्मादन्यदेव । तत्र दृष्टान्तः । यथा  
स्वप्नं स्वप्नदृष्टं पुरं जाग्रदृष्टपुरसदृशमपि जाग्रदृष्ट्या शून्यत्वा-  
दन्यदेव चेत्तसि भातं तद्वदित्यर्थः ॥ २ ॥ तस्मिन् जगति

आश्चर्यमात्रमुचितं किमिदं निमेषा-  
दित्यक्षि वै जगति यावदहं त्यजामि ।  
खात्तावदद्रिमतुलं पुरुषाकृतिन्द्रा-  
गावर्तवृत्तिभिरपश्यमहं पतन्तम् ॥ ४ ॥  
कः स्यादयं गिरिगुरुः पुरुषो विराडा  
पर्यस्तपर्वतवदाशु पतच्छरीरः ।  
आकाशपूरकवपुः परमाम्बरोऽपि  
यो नैव भाति पिहिताखिलवासरश्रीः ॥ ५ ॥  
एवंविधां हृदि मनाक्कलयामि याव-  
त्तावत्पपात सहसा नभसो विवस्वान् ।  
कल्पान्तवातपरिवृत्तपितामहाण्ड-  
पृष्ठावपातघनघोषजुषा जवेन ॥ ६ ॥  
तस्मिन्पतति भीमात्मन्यपारावारदेहिनि ।  
सप्तद्वीपां वसुमतीं परिपूरयति क्षणात् ॥ ७ ॥  
स्वात्मनो नाशमाशङ्क्य सद्दीपभुवनैः सह ।  
अवश्यभाविपार्श्वस्थमहमग्निमथाविशम् ॥ ८ ॥  
स जातवेदा भगवान्जन्मान्तरशतार्चितः ।  
मामैषीरिति देहेन मामुवाचेन्दुशीतलः ॥ ९ ॥  
जय देव त्वमस्माकं प्रतिजन्म परायणम् ।  
अकाल एव कल्पान्तजातोऽतः पाहि मां प्रभो ॥ १० ॥  
इत्युक्तेनाग्निना प्रोक्तं मामैषीरिति तत्पुनः ।

निवसता मया हृदयस्थं स्वाभिलषितमर्थं दिगन्तेष्वन्वेष्टुं क-  
कुभां मुखेषु अक्षि निहितम् । प्रेरितमिति यावत् । तेषु यावत्कौ-  
तुकं पश्यामि तावद्द्वारायां अलिजालमलिना अवलप्रतिमा महती  
छाया वेत्रमीति भृशं भ्रमति ॥ ३ ॥ ततः अतिमहत्वादा-  
श्चर्यमात्रमिदं छायाकरं किमुचितमिति विमृशन् यावदक्षि  
जगति ऊर्ध्वभागे त्यजामि प्रेरयामि तावदद्वीपां मानं परिमाणं  
अद्रिमा सा तुला यस्य तथाविधं खादावर्तवृत्तिभिः पतन्तं  
पुरुषाकृतिमहं द्रागपश्यम् ॥ ४ ॥ गिरिरिव गुरुः आकाशपूर-  
कवपुः पतच्छरीरोऽयं पुरुषः को ब्रह्मा वा स्याद्विराट् ब्रह्माण्डश-  
रीरो वा स्यादिति वितर्कः । येन परमाम्बरोऽपि यः प्रसिद्धः सूर्यः  
पिहिताखिलवासरश्रीः सन् नैव भाति ॥ ५ ॥ अहमेवंविधां  
चिन्तां यावन्मनाक्कलयामि तावत् सहसा नभसो विवस्वान्  
सूर्यः कल्पान्तवातैः परिवृत्तस्य परावर्तितस्य पितामहाण्डपृष्ठस्य  
ब्रह्माण्डोर्ध्वकपालस्य अवपात इव घनघोषवता जवेन वेगेन  
पपात ॥ ६ ॥ तदा त्वं किमकार्षीस्त्वन्नाह—तस्मिन्निति द्वा-  
भ्याम् । भीमात्मनि भयानकस्वरूपे पुरुषाकारे वस्तुनि पतति  
सति अहं स्वात्मनः शरीरस्य तदुपमर्दादवश्यभाविनाशमा-  
शङ्क्य अथ पार्श्वस्थमग्निमविशमिति द्वयोर्नवयः ॥ ७ ॥ ८ ॥  
स भगवान् जन्मान्तरशतार्चितो जातवेदा इन्दुशीतलः सन्  
मां मामैषीरित्याह ॥ ९ ॥ तदानीं स्वकृतामग्निप्रार्थनामाह—  
जयेति । जातः प्रसक्तः ॥ १० ॥ हे अनघ, मल्लोकममिल्लोक  
गच्छावस्त्वमागच्छ इति च प्रोक्तम् ॥ ११ ॥ स्ववाहनशुकपृष्ठे

उत्तिष्ठागच्छ गच्छावो मल्लोकमिति चानघ ॥ ११ ॥  
इत्युक्ता शुकपृष्ठेऽसावारोप्य भगवांस्ततः ।  
देहैकदेशे तत्पाति भूतं दग्ध्वा नभःप्लुतः ॥ १२ ॥  
अनन्तरं नभः प्राप्य दृष्टः कष्टाकृतिर्मया ।  
स तादृग्भूतसंपातमहोत्पातो भयप्रदः ॥ १३ ॥  
तस्मिन्जवेन पतिते वसुधा चचाल  
साम्भोधिः शैलवनपत्तनजङ्गलौघा ।  
चक्रे भृगुद्वयमयानजलस्रवन्ती  
भीमाकृतीन्वधुरदेहविभेदगर्तान् ॥ १४ ॥  
उर्वी ररास ककुबुत्तरतो ररास  
पूर्वा ररास विररास च दक्षिणा दिक् ।  
द्यौराररास विररास सशैलभूतं  
सर्वं जगत्प्रलयसंभ्रमभीतमुच्चैः ॥ १५ ॥  
उर्वी ररास धरणे सविरावरंहः-  
संरम्भतर्जितसमस्तदिगन्तरांसा ।  
व्योमापि धुंघुममलङ्घ्यमलं चकार  
नागारिवृन्दभयविद्रवणप्रचण्डम् ॥ १६ ॥  
निर्घातशब्द उदभूदभितो भयाय  
भीमाय भूधरदरीदृढदारणोत्थः ।  
उत्पातभीमजवजालयुगान्तवात-  
संरब्धकल्पघनघोषघितिर्गतर्जः ॥ १७ ॥

मामारोप्य तत् प्रागुक्तं पातोऽस्यास्तीति पाति भूतं शवं देहै-  
कदेशे दग्ध्वा छिद्दीकृत्य नभः प्लुतः ॥ १२ ॥ १३ ॥ तस्मि-  
न्महाशवे जवेन पतिते सति अम्भोध्यादिसहिता वसुधा  
चचाल । अयानजलाः निरुद्धोदकप्रवाहाः स्रवन्त्यो नद्यो यस्यां  
तथाविधा सती गिरिनदीनां कूलद्वये मार्गान्तरेण जलस्रवणात्  
भृगुद्वयं जलप्रपातद्वयं चक्रे । पतन्ति जलानि भीमाकृतीन्भय-  
कराकारान् अदेहविभेदान् मनुष्यादिदेहकृतभूविदारणजन्य-  
वापीकूपादिविलक्षणान्गर्तान्व्यधुश्चक्रुः । 'विधुरदेहविभेदकर्तान्'  
इति पाठे वसुधाविधुरेण विसंष्टुलेन स्वदेहविभेदेन कर्तान्  
वप्रादिकर्तनानि चक्रे इत्यर्थः ॥ १४ ॥ पुनः किमासीत्-  
दाह—उर्वीति । उर्वी भूः उत्तरतः ककुप् उत्तरादिक् तथा पूर्वा  
दक्षिणा चकारात्पश्चिमा च ककुप् द्यौः शैलभूतैश्च सहितं सर्वं  
जगच्च प्रलयसंभ्रमेण भीतं सत् उच्चैः ररास दध्वान् रुदोद च ।  
धात्वावृत्तिस्तत्तच्छब्दवैलक्षण्यद्योतनाय ॥ १५ ॥ उक्तमेव स्पष्टं  
पुनराह—उर्वीति । धरणे पतितस्य शवस्य धारणे । तारत्वाधि-  
क्येन शब्दान्तरैरलङ्घ्यं धुंघुमं ध्वनिमलमल्यर्थं चकार । नागा-  
रीणां गरुडानां भयेन विद्रवण इव प्रचण्डं दुःसहम् ॥ १६ ॥  
भूधरदरीणां दृढदारणादुत्थ उत्थितो निर्घात आस्फालनं तन्नि-  
मित्तः शब्दो भयाय भीमाय भयहेतवे श्रोत्रहृदयादिभेदनाय  
च उदभूत् । स कीदृक् । उत्पातैर्भीमजवजालवदाकर्षिणो  
ये युगान्तवातास्तैः संरब्धा ये कल्पघनाः प्रलयाम्बुदास्तद्वो-

तस्मिन्जवेन पतिते वसुधा ररास  
सारावदिच्छुखतया शतवेधमागात् ।  
तत्रास्फुटन्कुलगिरीन्द्रमहातटानि  
पातालदेशमविशन्निमवच्छिरांसि ॥१८॥  
आसीत्तत्पतनं तस्य मेरुशैलशिलाकृतैः ।  
दलनं शैलशृङ्गाणां विदारणकरं भुवः ॥ १९ ॥  
क्षोभणं जलराशीनामद्रीणां भूतलार्पणम् ।  
पीडनं सर्वभूतानां श्रीडनं प्रलयार्थिनाम् ॥ २० ॥  
पातनं भूतले भानोः स्थगनं द्वीपपद्मतेः ।  
चूर्णीकरणमद्रीणां दलनं मण्डलावनेः ॥ २१ ॥  
द्वितीयमिव भूपीठं ब्रह्माण्डार्धमिवापरम् ।  
पतितं खमिवाकृत्या तदपश्यन्नभश्चराः ॥ २२ ॥  
अथ पश्याम्यहं यावदसौ मां समयोऽचलः ।  
न माति सप्तद्वीपाया भुवि तस्याङ्गमेककम् ॥ २३ ॥  
तमालोक्य मया देवः प्रसादे समवस्थितः ।  
संपृष्टो भगवान्वह्निः प्रभो किमिदमित्यथ ॥ २४ ॥  
कथं मां समयः सार्धं स चार्कः पतितो दिवः ।  
इत्यार्षे वासिष्ठमहारामायणे वात्मीकीये मो० नि० उ० अ० वि० शवोपाख्याने महाशववर्णनं नाम त्रयस्त्रिंशदधिकशततमः सर्गः ॥ १३३ ॥

स न माति हि भूपीठे सपर्वतवनाम्बुधौ ॥ २५ ॥  
अग्निरुवाच ।  
प्रतिपालय पुत्र त्वं क्षणमेकं गतत्वरः ।  
यावच्छाम्यतु दोषोऽयं कथयिष्यामि ते ततः ॥ २६ ॥  
अथ तस्मिन्वदत्येवं समाजमुर्नभश्चराः ।  
तज्जगज्जालजातीया दिग्भ्यो गगनजाखिलाः ॥ २७ ॥  
सिद्धसाध्याप्सरोदैत्यगन्धर्वोरगकिन्नराः ।  
ऋपयो मुनयो यक्षाः पितरो मातरोऽमराः ॥ २८ ॥  
अथ सर्वेश्वरीं देवीं शरण्यां ते नभश्चराः ।  
भक्तिनम्रशिरःकायाः कालरात्रिं प्रतुष्टुवुः ॥ २९ ॥  
नभश्चरा ऊचुः ।  
बद्धा खट्वाङ्गशृङ्गे कपिलमुखजटामण्डलं पद्मयोनेः  
कृत्वा दैत्योत्तमाङ्गैः स्रजमुरसि शिरःशेखरं  
तार्क्ष्यपक्षैः ।  
या देवी भुक्तविश्वा पिबति जगदिदं साद्रिभूपीठभूतं  
सा देवी निष्कलङ्का कलिततनुलता पातु नः  
पालनीयान् ॥ ३० ॥

### चतुस्त्रिंशदधिकशततमः सर्गः १३४

विपश्चिदुवाच ।  
एतस्मिन्नन्तरे व्योम्नः स पतन्पुरुषो मया ।  
स्थगिताखिलभूपीठः शवरूपो विलोकितः ॥ १ ॥  
स यावदुदराभिख्यो देहभागोऽस्य येन भूः ।  
सप्तद्वीपापि पिहिता मातुः शैलोपमो महान् ॥ २ ॥

वेभ्यो वितीर्णा विश्राणिता तर्जा मर्त्तना येन तथाविधः ॥ १७ ॥  
तस्मिन्शवे । शतगुणं वेधमभिधातमागात्प्राप तत्र तस्मिन्वेधे  
॥ १८ ॥ तस्य शवस्य तत्तादृशं पतनमासीत् । कीदृशं तदाह—दल-  
नमित्यादि ॥ १९ ॥ भूतले अर्पणं समीकरणसाधनमिति यावत् ।  
प्रलयार्थिनां रुद्रगणानाम् ॥ २० ॥ स्थगनमाच्छादनम् ॥ २१ ॥  
आकृत्या मूर्ताकारेण ॥ २२ ॥ २३ ॥ २४ ॥ मांसमयो देहः  
कथं पतितः । तेन सार्धं स प्रसिद्धोऽर्कश्च कथं पतित इत्यावृत्त्या  
योज्यम् ॥ २५ ॥ प्रतिपालय प्रतीक्षस्व । अयमेतत्पतनदोषो  
यावत्साकल्येन शाम्यतु ॥ २६ ॥ गगनजमखिलं वन्नभूपण-  
माल्यादि येषाम् ॥ २७ ॥ ते नभश्चराः के के तानाह—सि-  
द्धेति ॥ २८ ॥ २९ ॥ या देवी महाकल्पान्ते संहृतस्य पद्म-  
योनेः कपिलमुखजटामण्डलं खट्वाङ्गशृङ्गे बद्धा तथा दैत्याना-  
मुत्तमाङ्गैः शिरोभिः उरसि स्रजं कृत्वा संहृतस्य तार्क्ष्यस्य गरु-  
डस्य पक्षैः शिरःशेखरमवतंसं च कृत्वा भुक्त विश्वं प्राणिजातं  
यया तथाविधा सती साद्रिभूपीठभूतमिदं जगत्पिबति । एवं  
सर्वजगत्संहारेऽपि दोषलेशेनाप्यलिप्तवान्निष्कलङ्का शुद्धचिन्मा-

वह्निकोक्तमनन्तं तत्तद्भुजोरुशिरश्च मे ।  
लोकालोकात्परं पारं प्राप्तं ह्यविषये नृणाम् ॥ ३ ॥  
व्योमवासि च ये देवीमथ स्तुवति सादरम् ।  
व्योम्नः प्रकटतामागाच्छुष्का नु भवति स्वयम् ॥ ४ ॥  
प्रेतवृन्दैरनुगता मातृमण्डललालिता ।  
कुम्भाण्डयक्षवेतालजालतारकिताम्बरा ॥ ५ ॥

त्रसभावाप्यस्मदनुग्रहाय कलिततनुलता स्त्रीकृतशरीरा सती  
अवश्यपालनीयान्नः अस्मान्पातु रक्षतु ॥ ३० ॥ इति श्रीवा-  
सिष्ठमहारामायणतात्पर्यप्रकाशे निर्वाणप्रकरणे उत्तरार्धे त्रय-  
स्त्रिंशदधिकशततमः सर्गः ॥ १३३ ॥

देव्यास्तदाविर्भूतायाः शरीरमिह वर्ण्यते ।  
तत्पीतरक्तकुणपखादनं च गणैरथ ॥ १ ॥

एतस्मिन्नन्तरे देवारब्धदेवीस्तुतिकाले स प्राग्वर्णितः पतन्पु-  
रुषो मया स्थगितमाच्छादितमखिलं भूपीठं येन तथाविधः शन-  
रूपो निर्जो वििलोकितः परिज्ञातः ॥ १ ॥ येन शवभागेन सप्त-  
द्वीपापि भूः पिहिता सोऽस्य संपूर्णभूमौ यावत् साकल्येन अमा-  
तुर्मानमप्राप्नुवतः शवस्य शैलोपमो महानुदराभिख्यः कुक्षिसं-  
ज्ञको भागः स एव मया दृष्ट इत्यर्थः ॥ २ ॥ तर्हि तद्भुजोरु-  
शिरस्त्वया दूरस्थं कथं ज्ञातं तत्राह—वह्निनेति । तत्तर्हि क प-  
तितं तत्राह—लोकालोकादिति ॥ ३ ॥ सा स्वयं शुष्का नीर-  
कैव भवति । नु इति वितर्कं ॥ ४ ॥ कीदृशी सा तदाह—  
प्रेतवृन्दैरित्यादिना । तारकितं संजाततारकमिव कृतमम्बरं यया



शिरालदीर्घदोर्दण्डवनीकृतनभस्तला ।  
 किरन्ती कीर्णदिग्दाहैर्दृष्टिपातैर्दिवाकरान् ॥ ६ ॥  
 स्फुरन्नानायुधाकारकचञ्जणझणध्वनि ।  
 शतखण्डं खगानीकं कुर्वाणा व्योमकोटरे ॥ ७ ॥  
 देहज्वालेक्षणोष्माढ्यैः शरीरावयवैस्त्विवः ।  
 दीर्घवेणुवनाकाराः किरन्ती कोटियोजनाः ॥ ८ ॥  
 दन्तकान्तीन्दुविद्योतदुग्धस्त्रपितदिङ्मुखा ।  
 कृशातिदीर्घविस्तीर्णशरीरापूरिताम्बरा ॥ ९ ॥  
 निरालम्बास्पदा सांध्या विततेवाभ्रमालिका ।  
 प्रेतासनसमारूढा सुरूढा परमे पदे ॥ १० ॥  
 स्फुरन्ती प्रज्वलद्रूपा संध्या जलधरारुणा ।  
 दधाना गगनाम्भोधौ वाडवज्वलनश्रियम् ॥ ११ ॥  
 शवैः शवाङ्गैर्मुसलैः प्रासतोमरमुद्गरैः ।  
 वृसिकोत्खलहलैः किरन्ती चञ्चला स्रजः ॥ १२ ॥  
 प्रजां कटकटाटोपैर्वहन्ती गगनाङ्गणे ।  
 दृषदां घर्घरारावैः प्रावृद्धिरिवाचले ॥ १३ ॥  
 देवा ऊचुरयं देवि उपहारीकृतोऽम्बिके ।  
 सार्धं स्वपरिवारेण शीघ्रमाह्वयतामिति ॥ १४ ॥  
 वदत्येवं सुरानीके तं शवं प्राणवायुना ।  
 देवी प्रववृते रक्तसारमाकृष्टमञ्जसा ॥ १५ ॥  
 प्राणेनाकृष्यमाणं तद्रक्तं भगवतीमुखे ।  
 आविशत्सांध्यमेघौघ इव मेरोगुहान्तरम् ॥ १६ ॥  
 तावद्रक्तं तथा पीतं प्राणाकृष्टं नभःस्थया ।  
 यावच्छुष्कासती तृप्ता पीना सा चंडिका स्थिता ॥ १७ ॥  
 ततो बभूव सा रक्तपरिपीनशरीरिणी ।  
 रक्ता वर्षाभ्रमालेव तडित्तरललोचना ॥ १८ ॥

॥ ५ ॥ शिरालैः शिरावद्भिर्दीर्घैर्दोर्दण्डैर्वनमिव संपद्यमानं कृतं  
 नभस्तलं यथा दृष्टिपातैर्दिवाकरान्किरन्ती विक्षिपन्ती ॥ ६ ॥  
 स्फुरतां नानायुधानामाकारैः कचञ्जणझणध्वनि यथा स्यात्तथा  
 व्योमकोटरे खगानीकं पक्षिसमूहं शतखण्डं कुर्वाणा ॥ ७ ॥  
 देहज्वालाभिरीक्षणोष्मभिर्नैत्राभ्यौष्ण्यैश्चाढ्यैः संपन्नैः शरीराव-  
 यवैर्दीर्घवेणुवनाकाराः कोटियोजनपरिमितास्त्विवः किरन्ती वि-  
 क्षिपन्ती ॥ ८ ॥ ९ ॥ निर्गते आलम्बास्पदे यस्याः । अभ्र-  
 मालिकापक्षे निरालम्बमम्बरमास्पदं यस्याः । परमे पदे ब्रह्मणि  
 सुष्ठु रूढा प्रादुर्भूता ॥ १० ॥ वाडवज्वलनो वडवानलस्तच्छिद्यं  
 दधाना ॥ ११ ॥ वृसिकाः आसनानि ॥ १२ ॥ कटकटेति  
 दन्तध्वन्यनुकरणं तदाटोपैस्तदाडम्बरैः प्रजां जनशरीरमालां  
 गगनाङ्गणे वहन्ती । यथा प्रावृद्धिर्दृषदां मालां घर्घरारावैर्निर्द्धारै-  
 रचले स्वदेहे वहति तद्वत् ॥ १३ ॥ देवास्तां देवीमूचुः ।  
 किमूचुः । हे अम्बिके, अयं शवस्ते उपहारीकृतोऽस्माभिः स्वप-  
 रिवारेण सार्धं शीघ्रमाह्वयतां भुज्यतामित्यूचुः ॥ १४ ॥  
 देवी स्वयं सर्वप्राणशक्तिवात्प्राणानां रक्ताधारत्वात्प्राणवायुनैव  
 तद्रक्तसारमाकृष्टं प्रववृते ॥ १५ ॥ १६ ॥ प्राक् शुष्का सती तृप्ता

लम्बोदरा भगवती विषमाहिविभूषणा ।  
 रक्तासवमदक्षीबा समस्तायुधधारिणी ॥ १९ ॥  
 व्योम्नि नर्तनमारेभे स्वशरीरार्धपूरिते ।  
 पर्यन्तगिरिमालाग्रस्थितामरनिरीक्षिता ॥ २० ॥  
 ततः पिशाचकुम्भाण्डरूपिकादिमहागणाः ।  
 शवमावारयांचक्रुर्महाचलमिवाम्बुदाः ॥ २१ ॥  
 शवशैलो गृहीतोऽसौ कुम्भाण्डैः कटिभागतः ।  
 उदराद्रूपिकावृन्दैर्यक्षैः कुञ्जरविक्षतैः ॥ २२ ॥  
 भुजोरुकन्धराद्यास्ते तस्यान्येऽवयवा यतः ।  
 ब्रह्माण्डस्य परं पारं प्राप्ताः परमविस्तृताः ॥ २३ ॥  
 ततस्तैर्भूतसंघातैः स्थिता दूरे दिगन्तरे ।  
 न प्राप्ता वै हि तत्रैव कालेन कलिताः स्वयम् ॥ २४ ॥  
 नृत्यन्त्यां चण्डिकायां खे भूतवृन्दे शवाकुले ।  
 देवेष्वद्रिषु तिष्ठत्सु बभूव भुवनं तदा ॥ २५ ॥  
 पिण्डाहार्यामदुर्गन्धि गुण्टीकृतककुब्जणम् ।  
 रक्तगर्भाभ्रनिर्व्यूहैः खादिरज्ज्वलनोज्ज्वलम् ॥ २६ ॥  
 मांसचर्वणसंरम्भप्रोद्यच्छवशवस्वनम् ।  
 लतास्थिखण्डनोडुनवृहत्कटकटारवम् ॥ २७ ॥  
 भूतसंघट्टविश्लेषवशाद्भीषणनिःस्वनम् ।  
 हिमवद्विन्ध्यशैलाद्रिप्रमाणास्थ्यचलावृतम् ॥ २८ ॥  
 देवीमुखानलज्वालापक्वमांसाकभूतलम् ।  
 रक्तसीकरनीहारसिन्दूरितककुब्जणम् ॥ २९ ॥  
 सर्वतः प्रेक्षकैर्देवैः सप्राकारदिगन्तरम् ।  
 रुधिरैर्कार्णवीभूतसप्तद्वीपवसुन्धरम् ॥ ३० ॥  
 अत्यन्तान्तर्हिताशेषसमस्ताचलमण्डलम् ।  
 रक्तप्रभाभ्रसंभारवस्त्रावृतदिगङ्गनम् ॥ ३१ ॥

भूत्वा पश्चात्पीना पुष्टा भूत्वा स्थिता ॥ १७ ॥ यथा वर्षाकाले  
 तडित्तरललोचना रक्तवर्णा अभ्रमाला स्थिता तद्वत् ॥ १८ ॥  
 ॥ १९ ॥ स्वशरीरेणार्धपूरिते व्योम्नि नर्तनमारेभे उपचक्रमे ।  
 पर्यन्तगिरिलोकालोकपर्वतस्तदीयशिखरमालाग्रेषु स्थितैरमरै-  
 रनिरीक्षिता ॥ २० ॥ २१ ॥ उदरादुदरमारभ्य । यक्षैस्तु  
 स्वीयकुञ्जदन्तविक्षतैः परिशिष्टैः पार्श्वपृष्ठभागैर्गृहीतः ॥ २२ ॥  
 ननु भुजोरुकन्धरादिभागे कुतो न गृहीतस्तत्राह—भुजोर्धिति ।  
 यतस्ते ब्रह्माण्डखर्परस्य परं पारं जलाद्यावरणदेशं प्राप्तास्ततो  
 हेतोस्तैर्भूतसंघातैर्दूरे दिगन्तरे स्थितास्तेन प्राप्ताः किंतु तत्रैव  
 कालेन स्वयमेव कलिता गलिता इति द्वयोरन्वयः ॥ २३ ॥  
 २४ ॥ २५ ॥ कीदृशं बभूव तदाह—पिण्डेत्यादिना । पिण्डश  
 आहार्यैर्भक्ष्यमाणैर्नयमानैश्च आमदुर्गन्धिभिर्मांसवसादिभिर्गु-  
 ण्टीकृता अवगुण्ठिता व्याप्ताः ककुब्जणा यत्र तथाविधम्  
 ॥ २६ ॥ शवशवेति चर्वणध्वन्यनुकरणम् । बीभत्सो रसः ।  
 लतानामिव शिराणामस्थीनां च खण्डनादुडुन आकाशे प्रसृतो  
 वृहत्कटकटारवो यत्र ॥ २७ ॥ २८ ॥ २९ ॥ सप्राकारं  
 वरणवेष्टितमिव दिगन्तरं यत्र ॥ ३० ॥ अत्यन्तमन्तर्हितं

वृत्तालोलभुजभ्रान्तहेतिच्छन्ननभस्तलम् ।  
दूरस्मृतिपथप्राप्तपुरपत्तनमण्डलम् ॥ ३२ ॥  
अत्यन्तासंभवद्रूपसर्वस्थावरजंगमम् ।  
संपन्नानन्तकुम्भाण्डरूपिकाद्येकसंगमम् ॥ ३३ ॥  
नृत्तलोककराकारखगावलनजालकैः ।  
मानसूत्रैरिव विधेरन्यद्रचयतो जगत् ॥ ३४ ॥  
भूमेराकगतं नीतैः पिशाचैरान्नतन्तुभिः ।  
विमानमिव दिक्कुञ्जैस्तिर्यगूर्ध्वमधो जगत् ॥ ३५ ॥  
जगदालोक्य तत्तादृगुदक्तोपप्लवाद्भुतम् ।  
भूतपूर्वमहीपीठस्थिति रक्तार्णवीकृतम् ॥ ३६ ॥  
द्वीपसप्तकपर्यन्ते लोकालोकाद्रिमूर्धनि ।  
तदङ्गकैरनाक्रान्ते स्थिता खिन्नतराः सुराः ॥ ३७ ॥

श्रीराम उवाच ।

ब्रह्माण्डादपि निर्गत्य यस्य तेऽवयवा गताः ।  
लोकालोकाचलस्तेन ब्रह्मन्न स्थगितः कथम् ॥ ३८ ॥

श्रीवसिष्ठ उवाच ।

द्वीपसप्तकमध्येऽस्मिन्नाम तस्योदरं स्थितम् ।  
शिरःखुरभुजाद्यङ्गं ब्रह्माण्डात्परतः स्थितम् ॥ ३९ ॥  
पार्श्वाभ्यामूर्ध्वमध्याच्च कटिपार्श्वद्वयात्तथा ।  
शिरोंसद्वयमध्याभ्यां लोकालोकः स लक्ष्यते ॥ ४० ॥  
तत्रोपविष्टास्ते देवा लक्ष्यन्ते शृङ्गमूर्धसु ।

भूप्रवेशादस्थाय्याच्छादनाच्च तिरोधानं प्राप्तमशेषं समस्तं शि-  
खरसहितमचलमण्डलं यत्र । रक्तप्रभारजितैरभ्रमसंभारैः  
रक्तवस्त्रावृता इव दिगङ्गना यत्र ॥ ३९ ॥ हेतिभिर्देवीतद्रणायुधै-  
श्छन्नं नभस्तल यत्र ॥ ३२ ॥ संपन्नः अनन्तानां कुम्भाण्डरू-  
पिकादीनामेवैकः संगमः समाजो यत्र ॥ ३३ ॥ नृत्ते प्रसक्ता  
ये लोका भूतगणास्तेषां ये अभिनयकराकारास्तल्लक्षणां खगा-  
नामावलनाय बन्धनाय प्रसारितैर्जालकैरिव नभसि अन्यज-  
गद्रचयतो विधेर्मानमूर्त्रैरिव च स्थितैर्भूमेरारभ्य आ अर्कगतं  
सूर्यमार्गपर्यन्तमूर्ध्वमधश्च दशदिगलक्षणैः कुञ्जैस्तिर्यक् च पि-  
शाचैरातानवितानाभ्यां नीतैरान्नलक्षणेस्तन्तुभिर्जगद्ब्रह्माण्डोदरं  
मिमानमिव तदा भुवनं त्रैलोक्यं त्रभूवेति द्वयोरन्वयेनोपक्रमेण  
संबन्धः ॥ ३४ ॥ ३५ ॥ पूर्वं भूते भूतपूर्वं महीपीठे स्थिति-  
र्येषां तथाविधै रक्तैरण्वीकृतम् । अतएव उदक्तेन उद्गतेनो-  
पप्लवेनाद्भुतमास्फुटितं जगदालोक्य द्वीपसप्तकपर्यन्ते तस्य  
शवस्याङ्गकैः कुत्सितैरङ्गैरनाक्रान्ते लोकालोकाद्रिमूर्धनि स्थिताः  
सुराः खिन्नतरा आसन्निति द्वयोरन्वयः ॥ ३६ ॥ ३७ ॥ यस्य  
शवस्य ते अतिदीर्घा हस्तपादाद्यवयवा ब्रह्माण्डादपि बहि-  
र्निर्गत्य गतास्तेन तादृशेन महाशयेन लोकालोकाचलः कथं न  
स्थगितो नाच्छादित इति रामेण सर्वज्ञो वसिष्ठ एव पृष्ठो न  
भासः । तस्य लोकालोकपर्यन्तं दृश्यप्रसरेण तदनभिज्ञत्वनिश्चया-  
दिति भावः ॥ ३८ ॥ अतएव वसिष्ठ एव तदुत्तरमाह—द्वीपेला-  
दिना । हे राम, तस्य उदरं उदरोपलक्षितं मध्यशरीरं द्वीपसप्त-

सुशुद्धक्रान्तयस्तापादजला जलदा इव ॥ ४१ ॥  
प्रसारिताङ्गकमधो वक्त्रं तत्पतितं शवम् ।  
संभक्षयति भूतौघे प्रनृत्यन्तीषु मातृषु ॥ ४२ ॥  
वहस्वसृक्प्रवाहेषु मेदोगन्धे विजृम्भिते ।  
दुःखिताश्चिन्तयामासुः प्रत्येकममरा इदम् ॥ ४३ ॥  
हा कष्टं क गता पृथ्वी क गता जलराशयः ।  
क गता जनसंघाताः क गता धरणीधराः ॥ ४४ ॥  
तादृक्कन्दनमन्दारकदम्बवनमण्डितः ।  
मण्डपः पुष्पराशीनां कष्टं क मलयो गतः ॥ ४५ ॥  
उच्चावदाता विपुला हिमवद्भूमयोऽपि ताः ।  
नीताः शौक्ल्यरूपेवाशु रुधिरेणात्मपङ्कताम् ॥ ४६ ॥  
कौञ्चद्वीपतले कौञ्चे योऽभूत्कल्पद्रुमो महान् ।  
ब्रह्मलोकलसच्छाखः सोऽपि चूर्णत्वमागतः ॥ ४७ ॥  
हा क्षीरार्णवपारिजातकमलाचन्द्रामृतानां पते  
हा दध्यर्णवनावनीतशिखरिप्रोद्भूतवेलावन ।  
हा मध्वर्णवनालिकेरगिरिके योगेश्वरीसेवित  
केदानीं समुपैष्यथ क वनिता दिग्दर्पणत्वं गता ४८  
हा कल्पद्रुमकाञ्चनामललतानिःसंधिवन्धाचल  
कौञ्चद्वीपविरिञ्चहंसनलिनीनीरन्ध्रदिग्जालक ।  
यातः केह कदम्बकानननदरीविश्रान्तविद्याधरी  
क्रीडाकोविदनागरामरगृह त्वं पुष्करद्वीपक ॥ ४९ ॥

कमध्ये स्थितम् । शिरःखुरोपलक्षितौ पादौ भुजाद्यङ्गं च  
ब्रह्माण्डात्परतः स्थितमिति भासोक्तं सत्यमेव ॥ ३९ ॥  
तथापि शवस्य पार्श्वाभ्यां ऊर्वोर्मध्यात्कटिपार्श्वद्वयात् तथा शि-  
रोंसद्वयमध्याभ्यां च शृङ्गाणामनाच्छादनात्स लोकालोकपर्व-  
त ऊर्ध्वं लक्ष्यते दृश्यत एवेत्यर्थः ॥ ४० ॥ एवं प्रश्नो-  
त्तरमुक्त्वा कथाशेषमपि भासेनापरिज्ञातं वसिष्ठ एवाह—  
तत्रेत्यादिना । तापादन्तः संतापाच्छरदर्कात्तपाच्च ॥ ४१ ॥  
अथोक्त्वा तच्छव भूतौघे संभक्षयति सति ॥ ४२ ॥  
इदं वक्ष्यमाणं चिन्तयामासुः ॥ ४३ ॥ तदेवाह—हा कष्टमि-  
त्यादिना ॥ ४४ ॥ पुष्पराशीनां मण्डप इव स्थितो मलयः  
॥ ४५ ॥ रुधरेण कर्त्रा हिमकृते शौक्ल्ये विषये रूपा क्रोधेनेव  
तदभिभवाय आत्मपङ्कतां स्त्रीयकर्मभावम् ॥ ४६ ॥ कौञ्च-  
नाम्नो द्वीपस्य तले कौञ्चे गिरौ यः कल्पद्रुमोऽभूत् ॥ ४७ ॥  
पारिजातानां कमलायाश्चन्द्रस्यामृतस्य श्रोतापदकत्वात्पते स्वामि-  
न्हे क्षीरार्णव । नावनीता नवनीतभरिता ये शिखरिणस्तेषु प्रो-  
द्भूत वेलावनं यस्य तथाविध हे दध्यर्णव, वेलास्थे नालिकेर-  
प्रधाने अनुकम्प्ये गिरौ गिरिके योगेश्वर्यां सेवित हे मध्वर्णव,  
हा भवतां प्रत्येकं शोच्यतेत्यर्थः । इदानीं क समुपैष्यथ सफटि-  
कादिरलशिलाभिर्वनितानां देवलीणां दिशां च दर्पणत्वं क  
वा गताः ॥ ४८ ॥ कल्पद्रुमेण काञ्चनीभिरमलामिलतागिश्च  
निःसंधिर्निरुपाधिबन्धः संबन्धो यस्य तथाविधः कौञ्चाचलो  
यस्मिन्स्थायविध हे कौञ्चद्वीप, त्वम् । तथा विरिञ्चिहंसैर्नलिनी-

खादूदोदग्रतापावलकुसुममहीपावनानां वनानां  
 गोमेधद्वीपकल्पद्रुमकनकलतासुन्दरीणां दरीणाम् ।  
 शाकद्वीपाचलानाममरतरुवनैर्देशितानां सितानां  
 स्मृत्यैवोदेति पुण्यं सुरपदसुखदं मानवानां नवानाम्  
 मन्दानिलावलितपल्लवबालवल्ली-  
 संतानभासितसमस्तदिगन्तराणि ।  
 ध्वस्तानि तानि सकलानि वनानि कष्ट-  
 माश्वासमेप्यति कथं जनतानजाने ॥५१॥  
 कदा नु तानीश्वरसाधितीरे  
 वनानि खण्डाचलभूमिकासु ।  
 द्रक्ष्येम भूयो गुडमोदकानि  
 तथा कुमारान्यपि शर्करायाः ॥ ५२ ॥  
 कदम्बकल्पद्रुमशीतलेषु  
 तालीतमालीसवनाचलस्य ।  
 कदा नु तच्चन्दनसुन्दरीणां  
 पश्येम नृत्तं कनकालयेषु ॥ ५३ ॥

गतानि कष्टं स्मरणीयरूपतां  
 जम्बूद्रुमस्याग्रफलानि तान्यपि ।  
 येषां नदीं द्वीपसमुद्रमेखला  
 वहत्यसौ जम्बुमतीरसाम्बुभिः ॥ ५४ ॥  
 शिलीन्ध्रनीरन्ध्रमहीधरन्ध्र-  
 क्षीवामरस्त्रीकृतगीतनृत्यम् ।  
 संस्मृत्य संस्मृत्य सुरोदतीरं  
 प्रागजमुर्वीव हृदावदीर्ये ॥ ५५ ॥  
 पश्यासृगम्भसि नवाणवमूर्ध्नि भासा  
 सौवर्णपर्वतशताग्रशिखाः कचन्ति ।  
 संध्यारुणा उदयनास्तमयावनीनां  
 स्तोकोदितेन्दुकलिका इव दिङ्मुखेषु ॥५६॥  
 तादृक्सागरवारिराशिवलया द्वीपान्तरालंकृता  
 प्रोच्चाद्रीन्द्रनिविष्टवारिदघटानीलोत्पलानां स्थली ।  
 स्रोतो जङ्गलकाननोन्नगरग्रामाग्रहाराम्बरा  
 नो जाने तरुपल्लवाङ्कुरवती कष्टं कयाता मही ॥५७॥

इत्यार्षे वा० वा० दे० मो० नि० उ० अवि० विप० शवोपाख्याने देवपरिदेवनवर्णनं नाम चतुर्विंशदधिकशततमः सर्गः ॥ १३४ ॥

मिश्र नीरन्ध्रं निविडितं दिग्जाल यस्य तथाविध । तथा क-  
 दम्बकाननदरीषु विधान्तानां विद्याधरीणां रतिक्रीडासु कोवि-  
 दानां नागराणाममराणां च गृहभूत हे पुष्करद्वीपक, त्वं चेति  
 युवां इह कयातः क्व गतौ ॥ ४९ ॥ खादूदस्य समुद्रस्य तदी-  
 यानां उदग्रतापं आबलयन्ति निरुन्धन्ति तथाविधानां कुसुमच्छ-  
 न्नमहीपावनानां वनानाम् । तथा गोमेधद्वीपस्य तदीयकल्पद्रु-  
 माणां तत्रत्यकनकलतानां तानिः सुन्दरीणां दरीणां तथा  
 अमरतरुणां कल्पवृक्षाणां वनैर्देशितानां कञ्चुकितानां तत्पुष्पैः  
 सितानां कौञ्चद्वीपसहितानां तदचलानां चेति नवानां पदार्थानां  
 स्मृत्यैव मानवानां सुरपदं स्वर्गस्तसुखदं पुण्यमुदेति ॥ ५० ॥  
 मन्दानिलैरावलितपल्लवा या बालवल्लवस्तयुक्तैः संतानैः कल्पवृक्ष-  
 भेदैर्भासितानि समस्तदिगन्तराणि येषां तानि तादृशानि सकलानि  
 वनानि ध्वस्तानि भग्नानि । कष्टमिति खेदे । अतः परमस्वदादिज-  
 नता आश्वासं विश्रामं चित्तसमाधानं च कथमेप्यति न जाने इति  
 तत्र कस्यचिदुक्तिः ॥५१॥ इश्वरसाधेस्तीरे खण्डः शिलीभूतश-  
 र्करा तन्मयैरचलैर्भूषितासु महीषु तानि प्रसिद्धमाधुर्याणि गुडमोद-  
 कानि कदा नु द्रक्ष्येम पश्येम द्रक्ष्याम इति वा । छान्दसोः विकरणव्य-  
 त्ययः । तथा शर्करायाः कुमारानि क्रीडार्थाः पुत्रिका अपि कदा द्र-  
 क्ष्यामः ॥५२॥ तालीतमालीभिः सवनस्य तदचलस्य कदंबैः कल्पद्रु-  
 मैश्च शीतलेषु कनकालयेषूपविष्टाः सन्तस्तप्राग्बहुशोऽनुभूतं चन्द-  
 नलितानां सुन्दरीणामप्सरसां नृत्तं चन्दनलतालक्षणानां सुन्दरीणां  
 नृत्तं वा कदानु पश्येम । आशंसायां लिङ् ॥ ५३ ॥ जम्बूद्रुमस्य  
 तानि गजप्रमाणलेनामृतसरस्वेन जाम्बूनदस्वर्णहेतुवेन च

प्रसिद्धान्यग्रफलानि स्मरणीयरूपतां गतानि । कष्टमिति खेदे ।  
 येषां फलानां रसाम्बुभिः प्रभवां नदीं द्वीपाः समुद्राश्च मेखला  
 यस्यास्तथाविधा असौ जम्बुमती जम्बूद्वीपरूपा मही वहति  
 ॥५४॥ तथा शिलीन्ध्रैर्नीरन्ध्राणां निरवकाशीकृतानां महीध्राणां-  
 रन्ध्रेषु गुहासु क्षीवाभिर्मधुमताभिरमरस्त्रीभिः कृतं गीतसहितं  
 नृत्यं यस्मिन्तथाविधं सुरोदस्य समुद्रस्य तीरं पुनः पुनः संस्मृत्य  
 प्राक् प्रातःकाले अब्जं पद्ममिव संप्रति उर्वीव च अहं हृदा  
 अवदीर्ये । विदारणं प्राप्तोमीत्यर्थः ॥ ५५ ॥ हे मित्र, असृग-  
 म्भो यस्य तथाविधे नवस्य अभिनवस्यार्णवस्य मूर्ध्नि उपरि-  
 भागे सौवर्णानां मेर्वादीनां पर्वतशतानामग्रशिखाः शृङ्गाणि  
 उत्तरादिदिङ्मुखेषु उदयास्तमयावनीनां सूर्योदयास्तमयसंनिहि-  
 तभूमीनां संध्याभ्यामरुणाः स्तोकोदिता इन्दुकलिका इव भासा  
 कचन्ति दीप्यन्ते त्वं पश्य ॥ ५६ ॥ तादृशा वर्णितप्रकाराः  
 सागररूपा ये वारिराशयो जलसमूहास्ते वलया इव यस्याः ।  
 द्वीपान्तरैर्द्वीपभेदैरलंकृता । प्रोच्चाद्रीन्द्रेषु अर्थास्तनप्रायेषु नि-  
 विष्टानामम्बुदघटालक्षणानां नीलोत्पलमालानां स्थली आधा-  
 रभूता तद्भूषितेतियावत् । स्रोतांसि नद्यो जङ्गलानि काननानि  
 भट्टैरग्राणि नगराणि ग्रामा अग्रहारा ब्राह्मणग्रामाश्चाम्बराणि  
 यस्याः । तरुपल्लवाङ्कुरादिभूषणवती मही संप्रति कयाता नो  
 जाने कष्टमिति खेदे ॥ ५७ ॥ इति श्रीवासिष्ठमहाराजा-  
 यणतात्पर्यप्रकाशे निर्वाणप्रकरणे उत्तरार्धे चतुर्विंशदधिक-  
 शततमः सर्गः ॥१३४॥

## पञ्चत्रिंशदधिकशततमः सर्गः १३५

श्रीवासिष्ठ उवाच ।

मत्तेन भूतवृन्देन किञ्चिच्छेपीकृते शवे ।  
 इदमूचुः पुनर्दिशु गिरौ देवाः सवासवाः ॥ १ ॥  
 विद्याधरामरविहारविमानभूमा-  
 वप्यास्तृतान्यशिशिरीकरणाय भूतैः ।  
 मेदोमयानि पवनप्रसृतामलाभ्र-  
 खण्डाञ्जिताम्बरसमान्युरुजालकानि ॥ २ ॥  
 द्वीपेषु सप्तस्वपि पश्य मेदो-  
 जलानि भूतैः प्रविसारितानि ।  
 भुक्तं च मांसं रुधिरं च पीतं  
 किञ्चिद्रता संप्रति दृश्यतां भूः ॥ ३ ॥  
 मेदःपटैरावलिताखिलाङ्गी  
 कष्टं स्थिता संप्रति मोदना भूः ।  
 मेदोमयैः शारदमेघजालैः  
 सकम्बलानीव वनानि भान्ति ॥ ४ ॥  
 पश्यैतानि तदस्थीनि संपन्नानि महाद्रयः ।  
 हिमाद्रिशिखराणीव स्थितान्यावार्यं दिक्तदम् ॥ ५ ॥  
 इ० वा० महारामायणे वा० दे० सो० नि० उ० अ० वि० शवो० शवोपशमो नाम पञ्चत्रिंशदधिकशततमः सर्गः ॥ १३५ ॥

श्रीवासिष्ठ उवाच ।

देवेषु कथयत्स्वेवं कृत्वेमां मेदिनीं धराम् ।  
 मेदोजालैः स भूतौघो मत्तो व्योम्नि ननर्त ह ॥ ६ ॥  
 नृत्यत्सु भूतवृन्देषु शिष्टं रक्तं सुरैर्भुवः ।  
 एकप्रवाहेणैकस्मिन्निक्षिप्तं मकरालये ॥ ७ ॥  
 सुरार्णवं तमेवैनं संकल्पं विदधुः सुराः ।  
 ततःप्रभृति सोऽद्यापि संपन्नो मदिरार्णवः ॥ ८ ॥  
 भूतानि नृत्तमाकाशे तानि कृत्वा पिबन्ति ताम् ।  
 मदिरां पुनराकाशे नृत्यन्त्यानन्दमन्दिरे ॥ ९ ॥  
 पिबन्त्यद्यापि तानीव मदिरां मदिरार्णवात् ।  
 खे नृत्यन्ति च भूतानि सह योगेश्वरीगणैः ॥ १० ॥  
 तेषां तान्यथ भूतानां मेदोजालानि भूतले ।  
 विस्तृतान्यवशुष्काणि स्थितातो मेदिनी मही ॥ ११ ॥  
 इति क्रमाच्छान्तिमुपागते शवे  
 पुनः प्रवृत्ते दिनयामिनीक्रमे ।  
 प्रजाः ससर्जाथ नवाः प्रजापतिः  
 पुनः स सर्गोऽभवदत्र पूर्ववत् ॥ १२ ॥

## षट्त्रिंशदधिकशततमः सर्गः १३६

भास उवाच ।

अथाहं तं महादेवं पावकं पृष्टवानिदम् ।  
 शुक्लपक्षतिकोणस्थः श्रूयतामवनीश्वर ॥ १ ॥  
 भगवन्सर्वयज्ञेश स्वाहाधिप हुताशन ।  
 किमिदं नाम संपन्नं कथ्यतां किमिदं शवम् ॥ २ ॥

भुक्ते मांसेऽत्र भूतौघैः पीते रक्ते च भूः कृता ।

मेदसा मेदिनी रक्तक्षेपेण मदिरार्णवः ॥ १ ॥

दिक्षु स्थिते लोकालोकगिरौ स्थिता देवा इदं वक्ष्यमाणमूचुः  
 ॥ १ ॥ विद्याधराणाममराणां च विहारार्थानां विमानानां सं-  
 चारभूमौ नभस्यप्यशिशिरीकरणाय भूतैर्वीगणैर्मेदःप्रचुराणि  
 पवनप्रसृतैरमलैरभ्रखण्डै रचितेनाम्बरेण समानि उरूणि आञ्ज-  
 जालकानि आस्तृतानि ॥ २ ॥ दृश्यतां दर्शनयोग्यताम् ॥ ३ ॥  
 मोदना सर्वप्राणिप्रमोदप्रदा भूः संप्रति मेदःपटैरावलिताखिला-  
 ङ्गी सती स्थिता कष्टम् । वनानि च मेदोमयैः शारदमेघजालैः  
 सकम्बलानि भूसरकम्बलसंवीतानीव भान्ति ॥ ४ ॥ तस्य श-  
 वस्यास्थीनि ॥ ५ ॥ स भूतौघो देवीगणस्तृप्तः सन् इमां पीत-  
 शिष्टमेदोजालैर्मेदिनीं मेदोलिप्तां कृत्वा मत्तः सन् व्योम्नि ननर्त ।  
 हेति प्रसिद्धौ ॥ ६ ॥ एकप्रवाहेण संकल्पकृतेन सप्तानां मध्ये  
 एकस्मिन्मकरालये समुद्रे निक्षिप्तम् ॥ ७ ॥ तमेवैनं समुद्रं स-  
 कल्पं विधाय सुरार्णवं विदधुः ॥ ८ ॥ तां तत्रत्या मदिरा पि-  
 बन्ति ॥ ९ ॥ तानि भूतानीव अद्यापि इदानींतनान्यपि भूतानि

वह्निरुवाच ।

श्रूयतामखिलं राजन्यथावद्वर्णयामि ते ।  
 त्रैलोक्यभासुरानन्तशववृत्तान्तमक्षतम् ॥ ३ ॥  
 अस्त्यनन्तमनाकारं परमं व्योम चिन्मयम् ।  
 यत्रेमान्यपसंख्यानि जगन्ति परमाणवः ॥ ४ ॥

तस्मान्मदिरार्णवान्मदिरा पिबन्ति खे नृत्यन्ति च ॥ १० ॥  
 तेषां भूतानां तानि पीतशिष्टानि मेदोजालानि भूतले शुष्काणि  
 अतो हेतोर्मही मेदिनीनाम्ना स्थिता ॥ ११ ॥ एवमादिलोऽपि  
 देवैः पूर्ववत्स्वपदमारोपितः पर्वतादयश्च पूर्ववत्कुप्ता इति सूचय-  
 ब्राह्—इतीति । इति उक्ताक्रमाच्छवे शान्ति क्षयमुपागते  
 सति सूर्यस्य स्वस्थानारोपणान्मेवादीनां चोद्धरणान्दिनयामिनीक्रमे  
 पुनः प्रवृत्ते सति अथ प्रजापतिर्नवाः प्रजाः ससर्ज । अत्र भू-  
 तले सः सर्गः पूर्ववदभवत् ॥ १२ ॥ इति श्रीवासिष्ठमहारा-  
 मायणतात्पर्यप्रकाशे निर्वाणप्रकरणे उत्तरार्धे षट्त्रिंशदधिक-  
 शततमः सर्गः ॥ १३५ ॥

अग्निर्भासेन पृष्टोऽत्र शववृत्तान्तमादितः ।

असुरो मशकश्चैषो व्याधश्चेत्याद्यवर्णयत् ॥ १ ॥

अग्निवाहनस्य शुक्लस्य पक्षतिः पक्षमूलं तत्कोणस्थः । हे अव-  
 नीश्वर दशरथ ॥ १ ॥ यदिदमिदानीं शवं नाम संपन्नं तत्पूर्वं  
 किं किनिमित्तं च तथा संपन्नमेति द्वौ प्रश्नौ ॥ २ ॥ तत्राद्यप्र-  
 श्नस्योत्तरं वह्निः श्रावयति—श्रूयतामित्यादिना ॥ ३ ॥ तत्रादौ व

शुद्धचिन्मात्रनभसि तस्मिन्सर्वगते क्वचित् ।  
 सर्वात्मन्युदभूत्संवित्संवेदनमयी स्वयम् ॥ ५ ॥  
 सा तेजःपरमाणुत्वमपश्यद्वेदनावशात् ।  
 भावितार्थात्मकतया स्वप्ने त्वमिव पान्थताम् ॥ ६ ॥  
 परमाणुरसंवित्त्वादपश्यदणुतां स्वयम् ।  
 भास्वतीं पद्मजरजस्तुल्यां संकल्पनात्मिकाम् ॥ ७ ॥  
 सोच्छूनतां भावयन्ती पुनरप्यभवत्स्वयम् ।  
 चक्षुरादीनीन्द्रियाणि वपुष्यन्वभवत्स्वतः ॥ ८ ॥  
 अपश्यदग्रे च जगच्चक्षुरादिस्वभावतः ।  
 आधाराधेयवद्भूतमयं स्वप्नपुरं यथा ॥ ९ ॥  
 असुरो नाम तत्रासीत्प्राणी मानी बभूव ह ।  
 असत्यप्रतिभासात्म पितृमातृपितामहः ॥ १० ॥  
 दर्पोत्सिक्ततया तत्र कस्यचित्स महामुनेः ।  
 यदा मृदितवानासीदाश्रमं शर्मभाजनम् ॥ ११ ॥  
 मुनिः शापमदात्तस्य महाकारतयाश्रमः ।  
 त्वया यन्नाशितो मृत्वा भव त्वं मशकोऽधमः ॥ १२ ॥  
 स तच्छापहुताशोऽथ तस्मिन्नेव तदा क्षणे ।  
 असुरं भस्मसाञ्चके जलमौर्व इवानलः ॥ १३ ॥  
 निराकारं निराधारमाकाशवल्योपमम् ।  
 चित्तं किंचिदिवाचेत्यमासीच्चेतनमासुरम् ॥ १४ ॥  
 तदेकत्वं ययौ साम्याद्भूताकाशेन चेतनम् ।

क्षयमाणसंवेदनभावाद्यध्यासानां परममूलं ब्रह्मवेति दर्शयति—  
 अस्तीति । अपसंख्यान्यपगतसंख्यानि ॥ ४ ॥ संवेदने विषया-  
 कारं ज्ञानं तन्मयी ॥ ५ ॥ सा च स्वविषयतया तेजःपरमाणु-  
 भावं स्वस्य वेदनास्वभाववशादेवापश्यत् । यथा त्वं पान्थं भा-  
 वयन्मुक्तः स्वस्यैव पान्थतां पश्यसि तद्वत् ॥ ६ ॥ असंवित्त्वाद-  
 ज्ञानावृत्तचित्त्वात्परमाणुः पद्मोत्पन्नजरजस्तुल्यां भास्वतीं स्फुटं  
 भासमानाम् ॥ ७ ॥ सा च भास्वत्यणुता वृद्धा सोच्छूनतां भा-  
 वयन्ती सती अन्यच्चक्षुरादीनीन्द्रियाणि अन्वभवदनुभूतवती ।  
 ततस्तानि वपुषि संलग्नानीत्यन्वभवत् ॥ ८ ॥ चक्षुरादि च अग्रे  
 शब्दस्पर्शादिगुणाधाराधेयवद्भूतमयं जगदपश्यत् ॥ ९ ॥ द्विती-  
 यप्रश्रविषयं निमित्तपरंपरां वर्णयितुमुपक्रमते—असुर इति ।  
 तत्र वेदनादिविषयान्ताध्यारोपरूपकार्यकरणसंघातानां मध्ये अ-  
 सुरो नाम जातिविशेषवान् कश्चित्प्राणी आसीत् । स च असुर-  
 स्वभावादेव मानी अभिमानवान् बभूव ह किल । तस्य पितृ-  
 मातृपितामहाः किं नासन् । आसन्नेव किंतु ते विदूरथपित्रादि-  
 वदसत्यप्रतिभासात्मानो यस्य तथाविध इत्यर्थः ॥ १० ॥ अ-  
 सुरत्वादेव दर्पोत्सिक्ततया आर्द्राकृतचणकवदुच्छूनतया ॥ ११ ॥  
 महाकारतया अतिस्थूलशरीरतया । अधमः अतिक्षुद्रः ॥ १२ ॥ १३ ॥  
 तदा तदासुरं चेतनं किमासीत्तत्राह—निराकारमिति । अचेत्यं  
 चित्तं सुषुप्तमूर्छितमिवासीत् ॥ १४ ॥ तदव्याकृतत्वं चेतनं भूताका-  
 शेनैकत्वं ययौ । सद्भूताकाशं च स्वासदेन वायुनैकतां ययौ ॥ १५ ॥  
 चेतनवातः प्राणस्तदात्मा स एव देहलभे प्राणिनामकोऽभवि-

तदास्पदेन तत्राथ वायुना चैकतां ययौ ॥ १५ ॥  
 आसीच्चेतनवानात्मा भरिष्यत्प्राणिनामकः ।  
 रजसा पयसा व्याप्तस्तेजसा नभसाणुना ॥ १६ ॥  
 स पञ्चतन्मात्रमयश्चिन्मात्रलयकोऽणुकः ।  
 स्पन्दमाप स्वभावेन व्योम्नि वातलवो यथा ॥ १७ ॥  
 अथ तस्यानिलान्तस्थं चेतनं तद्वबुध्यत ।  
 कालानिलजलैर्भूमौ बीजमङ्कुरकृद्यथा ॥ १८ ॥  
 शुद्धशापविदन्तस्था मशकत्वविदास्य चित् ।  
 वेधिता मशकाङ्गानि विदित्वा मशकोऽभवत् ॥ १९ ॥  
 खेदजस्याल्पदेहस्य निःश्वासनिपतत्तनोः ।  
 द्वे तस्य मशकस्येह दिने भवति जीवितम् ॥ २० ॥  
 श्रीराम उवाच ।  
 प्राणिनामिह सर्वेषां योन्यन्तरज एव किम् ।  
 समुद्भवः संभवति किमुतान्योऽपि वा प्रभो ॥ २१ ॥  
 श्रीवासिष्ठ उवाच ।  
 ब्रह्मादीनां तृणान्तानां द्विधा भवति संभवः ।  
 एको ब्रह्ममयोऽन्यस्तु भ्रान्तिजस्ताविमौ शृणु ॥ २२ ॥  
 पूर्वरूढजगद्भ्रान्तिभूततन्मात्ररञ्जनात् ।  
 भूतानां संभवः प्रोक्तो भ्रान्तिजो दृश्यसङ्गतः ॥ २३ ॥  
 अभातायां जगद्भ्रान्तौ भूतभावः स्वयं भवन् ।  
 यः स ब्रह्ममयः प्रोक्तः संभवो न स योनिजः ॥ २४ ॥

ध्यत् । रजः पार्थिवो भागस्तदादिभूतचतुष्टयव्याप्तः । अणुना  
 अपधीकृतेन ॥ १६ ॥ तत्र क्रियाशक्त्याविर्भावमाह—स  
 इति ॥ १७ ॥ स्पन्देन लिङ्गदेहे ज्ञानशक्त्याविर्भावमाह—  
 अथेति । वर्षादिकालः प्राच्योऽनिलो वर्षादिजलं चेत्येतैरङ्कुर-  
 कृद्बीजं यथा उच्छूनभावेन व्यबुध्यत तद्वत् ॥ १८ ॥ शुद्धस्य  
 मुनेः शापं वेत्तीति शुद्धशापवित् प्राणान्तं स्थिता स्वमशकत्व-  
 विदारुणा अस्यासुरस्य चित् तत्संस्कारवेधिता सती मशका-  
 ङ्गानि पक्षपादादीनि विदित्वा स्वयमेव मशकोऽभवत् ॥ १९ ॥  
 कियोनिः कियत्कालं तस्य जीवनं तदाह—खेदजस्येति ।  
 निःश्वासमात्रेणापि निपतत्युड्डीयते तत्तुर्यस्य । द्वे दिने जीवितं  
 परमाणुरभवदित्यनुपपन्नः ॥ २० ॥ स्वप्नदेव जाग्रदित्यसकृ-  
 द्रगवतोक्तम् । स्वप्नदेहस्य च न योनित उद्भवो दृश्यते जाग्र-  
 देहस्य तु दृश्यते तद्दृष्टान्तेन जाग्रदेहवदेव सर्वत्र योनित एवो-  
 द्रवोस्तु उतान्यथापीति संदिहानो रामः प्रसङ्गाद्वसिष्ठं पृच्छति—  
 प्राणिनामिति । विवर्तोपादानांशे ब्रह्ममयः । परिणाम्युपादा-  
 नांशे योनिजः ॥ २१ ॥ २२ ॥ तत्र द्वितीयं लक्षयति—  
 पूर्वैति । पूर्वं तद्योन्यनुभवरूढया तदेहतादात्म्यदृढभ्रान्त्या तत्त-  
 द्भूततन्मात्राणां रञ्जनात्तदाकारेण भूतानां प्राणिनां यः संभवः  
 स भ्रान्तिजः । 'एतेभ्यो भूतेभ्यः समुत्थाय तान्येवानुवि-  
 नश्यति । यद्यद्भवन्ति तदाभवन्ति' इत्यादिश्रुतेरिति भावः ॥ २३ ॥  
 नित्यसुक्तब्रह्मणः कदाप्यभातायामेव जगद्भ्रान्तौ स्वयमेव विव-  
 र्तेतया सर्वादौ जीवभावेन भवन् यश्चतुर्विधभूतभावः स ब्रह्म-



एवं स्थिते स मशको जगद्भ्रान्तिवशोत्थितः ।  
 ननु ब्राह्मोत्थितस्तस्य राम चेष्टाक्रमं शृणु ॥ २५ ॥  
 क्षमेश्वशष्पकक्षादिपुञ्जगुञ्जेषु गुञ्जता ।  
 स्वायुपोर्ध्वं दिनं तेन सर्वं भुक्तं विवल्गता ॥ २६ ॥  
 शाद्वलोदरदोलायां दोलनं बाललीलया ।  
 चिरमारब्धमेतेन सार्धं मशिकया स्वयम् ॥ २७ ॥  
 दोलाश्रमार्तस्तत्रासौ यावद्विश्राम्यति क्वचित् ।  
 तावद्धरिणपादाग्रगिरिपातेन चूर्णितः ॥ २८ ॥  
 हरिणाननसंदर्शत्यक्तप्राणतया तया ।  
 पूर्वकमगृहीताक्षः स जातो हरिणस्ततः ॥ २९ ॥  
 इत्यार्षे वासिष्ठमहारामायणे वाल्मीकीये मो० निर्वा० उ० अ० वि० श० मशकव्याधबोधनं नाम षड्विंशदधिकशततमः सर्गः ॥ १३६ ॥

विहरन्हरिणोऽरण्ये व्याधेन धनुषा हतः ।  
 व्याधाननगदष्टित्वात्संजातो व्याध एव सः ॥ ३० ॥  
 व्याधो वनेषु विहरन्संजातो मुनिकाननम् ।  
 तत्र विश्रान्तवान्संगान्मुनिना प्रतिबोधितः ॥ ३१ ॥  
 भ्रान्तः किमिदमादीर्घदुःखाय धनुषा मृगान् ।  
 हंसि पाप्सि न कस्मात्त्वं तन्नं जगति भङ्गुरे ॥ ३२ ॥  
 आयुर्वायुविघट्टिताभ्रपटलीलम्बाम्बुवद्भङ्गुरं  
 भोगा मेघवितानमध्यविलसत्सौदामनीचञ्चलाः ।  
 लोला यौवनलालना जलरयः कायः क्षणापायवा-  
 न्पुत्र त्रासमुपेत्य संसृतिवशान्निर्वाणमन्विष्यतां ३३

### सप्तत्रिंशदधिकशततमः सर्गः १३७

व्याध उवाच ।

एवं चेत्तन्मुने ब्रूहि कीदृग्दुःखपरिक्षये ।  
 न कर्कशो न च मृदुर्व्यवहारक्रमो भवेत् ॥ १ ॥  
 मुनिरुवाच ।  
 इदानीमेव संत्यज्य धनुषा सह सायकान् ।  
 मौनमाचारमाश्रित्य शान्तदुःखमिहोप्यताम् ॥ २ ॥

मय इत्यर्थः ॥ २४ ॥ सच आजानसिद्धैः कपिलसनकादि-  
 भिरवानुभूयते नाज्ञैर्मेशकादिभिरिति भ्रान्तिज एव प्रकृतो  
 मशकसंभव इत्याशयेनाह—एवमिति । भासोपक्रान्तकथाशेषं  
 वसिष्ठः स्वयमेवोत्साहाच्छ्रावयति—तस्येति ॥ २५ ॥ क्षमायां  
 भूमौ इक्षुगुल्मेषु शष्पेषु बालतृणेषु काशमुज्जादिकक्षादिपुञ्जेषु  
 च गुञ्जन्ति अव्यक्तध्वनिं कुर्वन्ति ये मशकास्तेषु स्वयमपि गुञ्जता  
 तथा ध्वनता विवल्गता क्रीडता तेन मशकेन दिनद्वयात्मकस्य  
 स्वायुषोऽर्धमेकं दिनं सर्वं भुक्तम् ॥ २६ ॥ ततो द्वितीयदिन-  
 चेष्टामाह—शाद्वलेति । मशिकया भार्यया सार्धम् ॥ २७ ॥  
 हरिणपादाग्रमेव मशकदृष्ट्या गिरिस्तत्पातेन ॥ २८ ॥ आनन-  
 ग्रहणेन संपूर्णो हरिणाकारो लक्ष्यते । तस्य यः संदर्शः सम्य-  
 क्षरणकाले भावनं तेन त्यक्तः प्राणो येन ततया । पूर्वं मशक-  
 देहग्रहणे उक्तो यः क्रमस्तेनैव क्रमेण गृहीतान्यक्षाणि बाह्या-  
 न्तःकरणानि येन ॥ २९ ॥ ३० ॥ सङ्गात् सत्सङ्गलाभ-  
 भाग्यात् ॥ ३१ ॥ किं प्रतिबोधितस्तदाह—भ्रान्त इत्यादिना ।  
 तन्नं महाफलमहिंसाभयदानादिशास्त्रमर्यादां कस्मात् पाप्सि  
 ॥ ३२ ॥ व्याधकुलाचारप्राप्ता जीविका मृगवधस्तत्त्यागे कथं  
 जीवनं कथं वा भोगसिद्धिस्तत्राह—आयुरिति । न जीवन  
 भोगा वा पुरुषार्थः । हिंसादिना तत्संपादने अनन्तकालभो-  
 ग्यस्य पारलौकिकानर्थस्यावश्यभावात् । आयुषो नष्टमङ्गुरत्व-  
 मस्ति येन तदप्रसक्तिः । यत आयुर्वायुविघट्टिताभ्रपटलीषु  
 लोलं यदम्बु तद्भङ्गुरम् । तत्र भोगास्तु मेघवितानस्य मध्ये

श्रीवसिष्ठ उवाच ।

इति संबोधितस्तेन परित्यज्य धनुःशरान् ।  
 आसीन्मुनिसमाचारस्तत्रैवायाचिताशनः ॥ ३ ॥  
 विवेश मनसा मौनी ततः शास्त्रविवेकिताम् ।  
 दिनैरेव यथा पुष्पमामोदेन नराशयम् ॥ ४ ॥  
 अपृच्छन्मुनिशार्दूलं कदाचित्तमरिन्दम ।  
 भगवन्दृश्यते स्वप्नः कथमन्तर्बहिःस्थितः ॥ ५ ॥

विलसन्ती या सौदामनी विद्युत्तद्वच्चञ्चलाः । तद्योग्या यौवन-  
 लालना यौवनविलासास्तु जलस्य रयो वेग इव लोलाः ।  
 कायो भोगायतनं च क्षणे अपायवान् संभावितापायः । हे पुत्र,  
 अतो हेतोः पारलौकिकभाव्यनर्थपरम्परालक्षणसंसृतिवशात्वा-  
 सुपेत्य अभयदानाहिंसाद्युपायैरात्यन्तिकानर्थनिवृत्त्युपलक्षितनि-  
 त्यनिरतिशयानन्दरूपं निर्वाणं ब्रह्म अन्विष्यतां गुहशास्त्रोपाये-  
 नेत्यर्थः ॥ ३३ ॥ इति श्रीवासिष्ठमहारामायणतात्पर्यप्रकाशे  
 निर्वाणप्रकरणे उत्तरार्धे षड्विंशदधिकशततमः सर्गः ॥ १३६ ॥

व्याधेन पृष्टोऽत्र मुनिधारणाभ्यासतः स्वयम् ।

परकायप्रवेशेन तत्स्वप्नं दृष्टमब्रवीत् ॥ १ ॥

एवं हिंसादिव्यवहारो दुःखहेतुश्चेत्तर्हि दुःखपरिक्षये हेतु-  
 भूतो व्यवहारक्रमः कीदृग्भवेत्तद्ब्रूहि ॥ १ ॥ मुनीनामाचार-  
 क्रम एव दुःखक्षयहेतुस्तत्सहवासेन शिक्षणीय इत्याशयेनो-  
 त्तरं मुनिराह—इदानीमेवेति । मौनं मुनिषु प्रसिद्धं यम-  
 नियमविचाराद्याचारमाश्रित्य ॥ २ ॥ तत्र तस्मिन्नाश्रम एव ॥ ३ ॥  
 ततः सत्सङ्गाच्छास्त्रप्रसिद्धां सारासारविवेकशीलतां विवेश ।  
 यथा पुष्पं मुकुलपरिपाकविकासदिकमोद्भवनामोदेन नराणामा-  
 शयं हृदयं ह्लादयद्विशति तद्वत् ॥ ४ ॥ एवं संजातविवेकः स  
 व्याधः कदाचित्तं मुनिशार्दूलमपृच्छत् । हे अरिन्दमेति दशर-  
 थसंबोधनम् । किमपृच्छतदाह—भगवन्निति । हे भगवन्,  
 प्राणिनामन्तःस्थितः स्वप्नो जाग्रदिव बहिः कथं दृश्यते । बहिः  
 स्थितश्च प्रपद्यः स्वप्नः सान् कथमन्तर्दृश्यते । प्राण्यन्त-

## मुनिरुवाच ।

ममापि साधो प्रथममेष एव विवेकिनः ।  
 पुरा चित्ते वितर्कोऽभूत्कुतोऽप्यभ्रमिवाम्बरे ॥ ६ ॥  
 तत एतद्विद्वत्क्षार्थमहमभ्यस्तधारणः ।  
 बद्धपद्मासनस्तस्यां संविद्येवामवं स्थिरः ॥ ७ ॥  
 तत्रस्थो दूरविक्षिप्तं तथैवाहृतवानहम् ।  
 चेतःखहृदयं सायं रुचेव रविरातपम् ॥ ८ ॥  
 वेदनेरणया प्राणस्ततश्चिन्तान्वितो मया ।  
 शरीराद्रेचितो बाह्ये सौरभं कुसुमादिव ॥ ९ ॥  
 व्योमस्थचित्तवलिताः स प्राणपवनो मया ।  
 अग्रस्थस्य मुखाग्रस्थे जन्तोः प्राणे नियोजितः ॥ १० ॥  
 यः प्राणवलिताः प्राणस्तेन नीतो हृदन्तरम् ।  
 खेहया स्वं स्वकः सर्पः करभेणेव हिंसितः ॥ ११ ॥  
 ततोऽहं हृदयं तस्य प्रविष्टः प्राणवाजिना ।  
 संकटस्थः स्वया बुद्ध्या तावेवानुसरोन्तरम् ॥ १२ ॥  
 चरद्रसाभिर्बहीभिर्नाडीभिरभितो वृतम् ।  
 कुल्याभिः स्थूलतन्वीभिर्बाह्यदेशमिवाखिलम् ॥ १३ ॥

गंतः स्वप्नः कथं केनोपायेन दृश्यते । एवमन्तर्बहिश्च स्थितः प्रपञ्चः स्वप्नः कथं दृश्यते । स्वप्न एव चेत्प्रपञ्चस्तर्हि अन्तर्बहिरिति द्विधा स्थितः कथं दृश्यते । इत्यनेकसंदेहसंपिण्डिताः पञ्च तन्त्रेण प्रश्नाः ॥ ५ ॥ बहुतरवितर्कगर्भितं प्रश्नं श्रुत्वा मुनिः स्वस्याप्येतादृशो वितर्कः कोमलविवेकदशायामभूत्स च मया धारणाभ्यासेन स्वयमेव परकायप्रवेशेन तदीयस्वप्नादि पुनःपुनरवलोक्यान्वयव्यतिरेकाभ्यां चिरं परीक्षणेन तत्त्वमवगम्य समाहित इति कथां विस्तरेण तृतीयप्रश्नोत्तरमुखेन वक्तुं मुनिरुपक्रमते—ममापीत्यादिना ॥ ६ ॥ अभ्यस्ता परकायप्रवेशानुकूला बहिःकुम्भकधारणा येन । तस्यां सर्वजनानामात्मत्वेन प्रसिद्धायां संविद्येव स्थिरोऽभवम् ॥ ७ ॥ तत्र तस्यां संविदि स्थितोऽहं दूरविक्षिप्तं चेतस्तथैव संविदा प्रत्याहृतवान् । यथा सायं रविः खरुचा मण्डलकान्त्यैवातपं प्रत्याहरति तद्वत् ॥ ८ ॥ वेदनं प्राणान्तर्गता चित्तदीरणया जीवस्य प्राणेन सह बहिर्निर्गमनानुकूलेन योगशास्त्रप्रसिद्धप्रयत्नेन चित्तं जीवोपाधिस्तदन्वितः प्राणः शरीराद्बाह्ये देशे रेचितो रेचकेन निःसारितः ॥ ९ ॥ ततः परकायप्रवेशोपायं स्वकृतमाह—व्योमस्थेति । बाह्यव्योमस्थेन चित्तेन जीवोपाधिना संवलितः स प्राणपवनो मया अग्रे पुरोभागे स्थितस्य कश्चिज्जन्तोश्छात्रस्य प्राणे नियोजितो मेलितः ॥ १० ॥ मदीयप्राणवलिता यस्तस्य जन्तोः प्राणस्तेन तदीयं हृदन्तरमहं नीतः । यथा करभेण भल्लकेन बिले मुखं निवेश्य बलान्मुखवायुना आकर्षणलक्षणया खेहया स्वचेष्टया स्वकः स्वाहारभूतः सर्पः स्वमुखं प्रवेश्य हिंसितः सन् खहृदयं नीतस्तद्वत् ॥ ११ ॥ तदीयप्राणलक्षणेन वाजिना अक्षेन । तौ परस्परसंवलितौ प्राणावेवानुसरोतीत्यनुसरोऽहमन्तरं तद्देहमध्यं

पशुकापञ्जरप्लीहयकृद्रक्तादिडिम्बकैः ।  
 संकटं जीवसदनं भाण्डोपस्करणैरिव ॥ १४ ॥  
 सर्वैः शलशलायद्भिरुष्णैरवयवैर्वृतम् ।  
 निदाघतापसंतप्तैरूर्मिजालैरिवार्णवम् ॥ १५ ॥  
 नवं नवं बहिःशैल्यं नासाग्राश्चेतनात्मकम् ।  
 जीवनायानिशं चेतो वातोन्नीतमनारतम् ॥ १६ ॥  
 रक्तकुट्टरसन्धेष्मवसानिःस्त्रावपिच्छिलम् ।  
 घनान्धकारमुष्णं च संकटं नरकोपमम् ॥ १७ ॥  
 उदयावयवाश्लेषरूपष्टास्पष्टमरुद्रतैः ।  
 स्थित्यन्तानां तु वैषम्यादागामिगदसूचकम् ॥ १८ ॥  
 दरत्सरभसच्छिद्रावातवातेन शब्दितम् ।  
 पद्मनालप्रणालान्तर्ज्वलदर्णववाडवम् ॥ १९ ॥  
 मिलत्पदार्थनीरन्ध्रं सितमच्छं सवायुभिः ।  
 क्वचित्सौम्यं क्वचित्शुब्धं चोरैरिव पुरं निशि ॥ २० ॥  
 रसनादपरैर्नाडीमार्गविद्याधराध्वगैः ।  
 संचरद्भिर्वृतं वातैराकारार्थार्थगीतिभिः ॥ २१ ॥

प्रविश्य स्वया बुद्ध्या वक्ष्यमाणसंकटस्थः अभवमिति शेषः ॥ १२ ॥ १३ ॥ संकटतां प्रपञ्चयति—पशुकैत्यादिना । पशुकाः पार्श्वस्थीनि तल्लक्षणे पञ्जरे प्लीहयकृती मांसविशेषौ । डिम्बकैः पिण्डकैः । जीवस्य सदनं गृहभूतं तच्छरीरम् ॥ १४ ॥ शलशलेति जाठरानलकथनध्वन्यनुकरणम् ॥ १५ ॥ पुनः कीदृशं तज्जीवसदनम् । जीवनाय चेतसा प्राणादिवातैश्चानारतमुन्नीतम् । तत्र बहिष्ठस्य सोमात्मकस्यापानस्य नासाग्रादन्तःप्रवेशे नवं नवमन्तःप्रविशद्बहिःशैल्यं यस्य । अतएव चेतनात्मकम् ॥ १६ ॥ रक्तं कुट्टन्ति नाडीमार्गैर्भ्यो विच्छिन्दन्ति तथाविधा येऽन्नरसाः श्लेष्मादयश्च तेषां निःस्रावैः पिच्छिलम् ॥ १७ ॥ रक्तरसश्लेष्मपित्तानां द्वासप्ततिसहस्रनाडीभेदेषु क्वचिदुदयैः क्वचिदवयवेषु आश्लेषैश्च क्वचित्संचारसौकर्यात्स्पष्टानां क्वचिन्मार्गनिरोधादस्पष्टानां च प्राणादिमरुतां रतैः कीडितैः सप्तधातुस्थितानामन्तानां तन्नाशानां च वैषम्यादागामिनां गदानां रोगाणां स्वप्नादिषु सूचकम् ॥ १८ ॥ दरन्ति सरभसानि यान्यपानादिच्छिद्राणि तेषावातेन निर्गतेन वातेन शब्दितं संजातशब्दं हृदयपद्मनालस्य प्रणालं छिद्रं तदन्तर्ज्वलन् अर्णववाडव इव जाठरामिथ्यंस्मिन् । तथा चोक्तं महोपनिषदि—‘पद्मकोशप्रतीकाशं हृदयं चाप्यधोमुखम्’ इत्युपक्रम्य ‘तस्यान्ते सुषिरं सूक्ष्मं तस्मिन् सर्वं प्रतिष्ठितम् । तस्य मध्ये बहिःशिखा अणीयोर्ध्वा व्यवस्थिता’ इति ॥ १९ ॥ मिलद्भिर्वासनामयैः पदार्थैर्नारन्ध्रं निबिडितम् । सवायुभिरिन्द्रियैः सितं बद्धम् । साक्ष्यात्मस्वभावेन तु अच्छम् । चित्तवृत्तिभेदैः प्रदेशभेदैश्च क्वचित्सौम्यं क्वचित्शुब्धम् ॥ २० ॥ कोष्ठगतानामन्नरसानां नादे ध्वनने तत्परैरत एव नाडीमार्गेषु गायद्विद्याधराध्वगप्रायैः संचरद्भिर्वातैर्वृतम् ।

तदहं हृदयं जन्तोराविशं विषमान्तरम् ।  
 नरोऽवयवसंवाधं नरवृन्दमिवाधिकः ॥ २२ ॥  
 अनन्तरमहं प्राप्तस्तजो धातुं हृदन्तरे ।  
 दूरस्थमिव यत्नेन रात्राविन्दुमिवाकर्षकम् ॥ २३ ॥  
 यस्मात्त्रिभुवनादर्शो दीपस्त्रैलोक्यवस्तुषु ।  
 सत्तासर्वपदार्थानां जीवस्तत्रावतिष्ठते ॥ २४ ॥  
 काये सर्वगतो जीवः स्वामोदः कुसुमे यथा ।  
 तथाप्योजसि किञ्चलकैर्मुखे शैत्यं विवस्वता ॥ २५ ॥  
 तज्जीवाधारमोजस्तु प्रविष्टोऽहमलक्षितम् ।  
 रक्षितं परितः प्राणैर्वतैः प्रच्छादनं यथा ॥ २६ ॥  
 ततोऽञ्जः संप्रविष्टोऽहमामोद इव मारुतम् ।  
 उष्णांशुरिव शीतांशुं मृत्पात्रमिव वा पयः ॥ २७ ॥  
 द्वितीयेन्द्रंशुसंकाशे शुक्लाभ्रलवपेलवे ।  
 नवनीतगुडप्रख्ये क्षीरबुद्बुदसुन्दरे ॥ २८ ॥  
 तत्र पश्याम्यहं तिष्ठन्प्रवेशव्यग्रयोज्झितः ।  
 स्वौजसीव वसन्स्वप्न इव विश्वमखण्डितम् ॥ २९ ॥  
 सार्कं सपर्वतं सावित्रि ससुरासुरमानवम् ।  
 सपत्तनवनाभोगं सलोकान्तरदिङ्मुखम् ॥ ३० ॥

द्विमात्र आकारस्तदर्थमेकमात्रस्तदर्थोर्ध्वमात्रश्च गीतिषुयेषां । गी-  
 तिमात्रस्य वातसाध्यत्वादिति भावः ॥ २१ ॥ यथा अधिकः श्रेष्ठो  
 नरो नरावयवैः संवाध निरवकाशं नरवृन्दं विधाति तद्वत् ॥ २२ ॥  
 तेजोधातु जठराग्निलक्षणस्य तेजसः सारं तेजोरूपोहं यत्नेन  
 प्राप्तः । यतः समीपस्थमपि बहुतरनाडीमार्गप्राप्यत्वाद्दूरस्थमिव ।  
 यथेन्दुं रात्रौ अर्कं रक् प्राप्नोति तद्वत् । तथाच श्रुतिः—‘एतद्धि  
 ब्रह्म दीग्यते यदादित्यो दृश्यते । अथैतन्मिष्यते यत्र दृश्यते ।  
 तस्य चन्द्रमसमेव तेजो गच्छति’ इति ॥ २३ ॥ तस्य  
 तेजःसारत्वं कुतस्तत्राह—यस्मादिति । यस्माद्धेतोस्त्रिभुवनस्या-  
 प्यन्तर्भानादादर्शभूतत्रैलोक्यवस्तुषु दीपवत्प्रकाशको जीवस्तद्वेषः  
 परमात्मा तत्र तस्मिन्तेजस्यवतिष्ठते—तथाच श्रुतिः ‘तस्य  
 मध्ये वह्निशिखा अणीयोर्ध्वा व्यवस्थिता । तस्याः शिखाया मध्ये  
 परमात्मा व्यवस्थितः । स ब्रह्म स शिवः सोऽक्षरः परमः स्वराट्’ इति  
 ॥ २४ ॥ ननु ‘स एष इह प्रविष्ट आनखाग्रेभ्यः’ इत्यादिश्रुतिषु सर्वदे-  
 हगतो जीवः श्रूयते तत्कथं तेजोधातावेव सोऽवतिष्ठते तत्राह—  
 काये इति । यद्यपि सर्वगत आत्मा जीवः सन्काये आनखाग्रं  
 प्रविष्टस्तथापि ओजसि तेजोधातो विशेषतोऽवतिष्ठते । यथा  
 विवस्वता विकसिते कुसुमे सर्वगतोऽपि स्वामोदः शैत्यं च  
 किञ्चलैरुपलक्षिते तन्मुखे विशेषतोऽवतिष्ठते तद्वदित्यर्थः ॥ २५ ॥  
 परितः प्राणैः करणाभिमानिभिर्देवैः परितश्चतुर्वर्षि द्वावृक्षि-  
 तम् । यथा घटादिप्रच्छादनं दीपज्योतिः सूक्ष्मघटच्छिद्रप्र-  
 विष्टैर्वतैः रक्ष्यते तद्वत् । आत्यन्तिकच्छिद्रपिधाने दीपनाश-  
 दर्शनादिति भावः ॥ २६ ॥ ततोऽहं अञ्जः साक्षात्तज्जीवो-  
 पाधिभूतं मनोमयविज्ञानमयकोशसंवलितमानन्दमयकोश संप्र-  
 विष्टः । तद्वृष्टान्तानाह—आमोद इवेत्यादिना ॥ २७ ॥ तत्र

सद्वीपसागराम्भोधिसकालकरणक्रमम् ।  
 सकल्पक्षणसर्वर्तु सहस्रावरजंगमम् ॥ ३१ ॥  
 तत्स्वप्नदर्शनं तत्र स्थिरमेव समं स्थितम् ।  
 वसाम्यत्येव निद्रान्ते निद्राऽन्ते नागता यतः ॥ ३२ ॥  
 अनिद्र एव किं स्वप्नं पश्यामीति मया ततः ।  
 परिचिन्तयता ज्ञातमिदं व्याधविबोधिना ॥ ३३ ॥  
 ननु नामास्य चिद्धातोः स्वरूपमिदमैश्वरम् ।  
 स्वं यद्यपदिशत्येष जगन्नाम्नाम्बरात्मकम् ॥ ३४ ॥  
 चिद्धातुर्यत्र यत्रास्ते तत्रतत्र निजं वपुः ।  
 पश्यत्येष जगद्रूपं व्योमतामेव चात्यजत् ॥ ३५ ॥  
 अहो त्वद्येदमाज्ञातं यदित्थं दृश्यते जगत् ।  
 तत्कथ्यते स्वप्न इति स्वचित्कचनमात्रकम् ॥ ३६ ॥  
 चिद्धातोर्थतत्त्वकचनं तर्कितस्वप्न उच्यते ।  
 किञ्चिच्च जाग्रदित्युक्तं जाग्रदस्वप्नौ तु न द्विधा ॥ ३७ ॥  
 स्वप्नः स्वप्नो जागरायामेष स्वप्ने तु जागरा ।  
 स्वप्नस्तु जागरैवेति जागरैव स्थिता द्विधा ॥ ३८ ॥  
 चेतनं नाम पुरुषः स मृतेषु शतेष्वपि ।  
 शरीरेषु महाबुद्धे कथं कस्य कदा मृतः ॥ ३९ ॥

स्वप्न एव स्नेहानन्दयोर्दर्शनान्नवनीतगुडप्रख्ये ॥ २८ ॥ पूर्व-  
 स्थानेष्विव प्रवेशप्रयुक्तया व्यग्रया श्रान्त्या उज्झितः सन्  
 स्वस्य हृदि स्थिते ओजसीव स्वस्थो वसन् स्वीयस्वप्न इव तदी-  
 यस्वरूपमखण्डित विश्वं पश्यामि ॥ २९ ॥ तद्विश्वमेव विशि-  
 नष्टि—सार्कमित्यादिना ॥ ३० ॥ ३१ ॥ स्थिरमनादिप्रवाह-  
 स्थितमेव प्रसिद्धजगत्समं स्थितम् । अहं निद्रान्ते जागरे अति-  
 शयेन वसाम्येव । यतो निद्रा अन्ते जाग्रदवराने नागतैव  
 ॥ ३२ ॥ तथापि स्वप्नं किं पश्यामि इति परिचिन्तयता हे  
 व्याध, ततस्तदनन्तरं विबोधिना प्रबोधवता मया इदं वक्ष्य-  
 माणं ज्ञातम् ॥ ३३ ॥ किं ज्ञातं तदाह—नन्विति । नामेति  
 विवेकिप्रसिद्धौ । अस्य चिद्धातोः प्रत्यगात्मन इदमैश्वरं रूपम् ।  
 कीदृशम् । एष ईश्वरः अम्बरात्मक स्व घट इति वा पट इति  
 वा जगदिति वा जीव इति वा यथादृशनामरूप व्यपदिशति  
 स्वयं तत्तज्जगन्नाम्ना भवति ॥ ३४ ॥ किं तात्त्विक रूपं विहाय  
 नेत्याह—व्योमतामिति । अत्यजदेव ॥ ३५ ॥ इदमेव स्वप्न  
 इति जनैः कथ्यत इति अथ आ ज्ञातं अहो । आ इति स्मरणे  
 अडित् ॥ ३६ ॥ जाग्रदपि तत्त्वतो विमृष्टमिदमेव पर्यवस्य-  
 तीत्याह—चिद्धातोरिति ॥ ३७ ॥ अनयोः परस्परदृशा स्वप्न-  
 त्वमेव स्वप्नदृशा तु जागरत्वमेवेत्याह—स्वप्न इति । स्वप्ने तु  
 जागरा एषः स्वप्न एव । स्वप्नस्तु स्वदृष्ट्या जागरैवेति यदा  
 स्वदृष्ट्या दृश्यते तदा जागरैव द्विधा स्थितेति पर्यवरात्रमित्यर्थः  
 ॥ ३८ ॥ ननु मरणं तर्हि स्वप्नजागराभ्यामतिरिक्तं किं स्यात्त-  
 त्राह—चेतनमिति । नास्त्येव मरणं नाम किञ्चित् । यतः  
 पुरुषश्चेतनम् । भावे ल्युट् । चिन्मात्रमेव । स चानेकशतेषु

तच्चेतनं खमेवास्ति स्थितं तद्देहवत्कचत् ।  
 अनन्तमविभागात्म प्रतिघाप्रतिघातमकम् ॥ ४० ॥  
 स्वभावस्याप्रतिघस्य नित्यानन्तोदितात्मनः ।  
 परमाणोश्चिदाख्यस्य मज्जा जगदिति स्मृतः ॥ ४१ ॥  
 चिद्योम उदरे भान्ति समस्तानुभवाणवः ।  
 तथा यथावयविनो विचित्रावयवाणवः ॥ ४२ ॥  
 निवृत्तो बाह्यतो जीवो जीवाधारे हृदि स्थितः ।  
 रूपं स्वं स्वप्नसर्गोऽयमिति वेत्ति चिदाकचान् ॥ ४३ ॥  
 बाह्योन्मुखं बहिर्जाग्रच्छब्दितं कचितं स्वकम् ।  
 रूपं पश्यति जीवोयमन्तस्थं स्वप्न इत्यपि ॥ ४४ ॥  
 द्यौः क्षमा वायुराकाशं पर्वताः सरितो दिशः ।  
 प्रसृतो जीव इत्यन्तर्बहिश्चैकात्मकः स्थितः ॥ ४५ ॥  
 अर्कोऽर्कबिम्बसंस्थोऽपि यथेहापि स्थितस्त्विषा ।  
 तथा जीवो जगद्रूपो बहिरन्तश्च संस्थितः ॥ ४६ ॥  
 अन्तःस्वप्नो बहिर्जाग्रदहमेवेति वेत्ति चेत् ।  
 चिदात्मको यथा भूतं मुच्यते तदवासनः ॥ ४७ ॥  
 अच्छेद्योऽयमदाह्योऽयमपि जीवोऽन्यथा वदन् ।  
 द्वैतसंकल्पयक्षणे मुह्यत्येव शिशुर्यथा ॥ ४८ ॥  
 अन्तर्मुखोऽन्तरात्मानं बहिः पश्यन्बहिर्मुखः ।  
 आस्ते जीवो जगद्रूपं यत्स्वप्ने स्वप्नजाग्रती ॥ ४९ ॥  
 इति चिन्तयतः किं स्यात्सुषुप्तमिति मे मतिः ।

जाता तेन सुषुप्तांशमन्वेष्टुमहमुद्यतः ॥ ५० ॥  
 यावार्तिक दृश्यदृष्ट्यान्तस्तूष्णीं तिष्ठाम्यहं चिरम् ।  
 निश्चित इति संवित्तिः शमा नान्यत्सुषुप्तकम् ॥ ५१ ॥  
 नखकेशादिदेहेऽस्मिन्विदिताविदितं यथा ।  
 न जडं च जडं चैव सुषुप्तं चेतनात्मनि ॥ ५२ ॥  
 संवित्त्या किं श्रमार्तोऽस्मि शान्तमासेवि मानसम् ।  
 इत्येकपरिणामत्वान्नान्यदस्ति सुषुप्तकम् ॥ ५३ ॥  
 एतन्निद्राघनं जाग्रत्यपि संभवति स्वतः ।  
 न किञ्चिच्चिन्तयास्यासे शान्त इत्येकरूपकम् ॥ ५४ ॥  
 एषावस्था यदा याति घनता मुच्यते तदा ।  
 निद्राशब्देन तन्वी तु स्वप्नशब्देन कथ्यते ॥ ५५ ॥  
 सुषुप्तमिति निश्चित्य तुरीयान्वेषणामहम् ।  
 प्रवृत्तः कर्तुमुद्युक्तो युक्तः परमया धिया ॥ ५६ ॥  
 यावद्रूपं तुरीयस्य किञ्चनापि न लभ्यते ।  
 सम्यग्बोधादते शुद्धात्प्रकाशस्तमसो यथा ॥ ५७ ॥  
 यथास्थितमिदं विश्वं सम्यग्बोधाद्विलीयते ।  
 यथास्थितं च भवति न च किञ्चिद्विलीयते ॥ ५८ ॥  
 अतः स्वप्नो जागरा च सुषुप्तं च तुरीयकम् ।  
 स यथास्थितमस्तीदं नूनं नास्ति च किञ्चन ॥ ५९ ॥  
 कारणाज्जगदुत्पन्नं न ब्रह्मेत्यमवस्थितम् ।  
 जगत्तया शान्तमजं बोध इत्येव तुर्यता ॥ ६० ॥

शरीरेषु मृतेष्वपि कदा मृतः कस्य मृतः कथं मृतत्वेधापि  
 तदप्रसिद्धेरित्यर्थः ॥ ३९ ॥ अभ्युपेत्य शरीरं तन्मरणं चेदमु-  
 क्तम् । वस्तुतस्तु तदुभयमपि नास्तीत्याह—तदिति । प्रतिह-  
 न्यत इति प्रतिघा मूर्ताकारस्तद्विलक्षणस्त्वप्रतिघा तदात्मकं च  
 भ्रान्त्येवेत्यर्थः ॥ ४० ॥ तत्र अप्रतिघातमा स्वभावस्तादृगा-  
 त्मनश्चिदाख्यस्य परमाणोर्मज्जा सार एव भ्रान्त्या देहवज्जग-  
 दित्यपि स्मृतः ॥ ४१ ॥ मज्जात्वमेवोपपादयति—चिद्योम  
 इति । जगद्भ्रान्त्यनुभवलक्षणा अणवः ॥ ४२ ॥ प्रथमतृतीय-  
 प्रश्नौ समाहितौ, द्वितीयं प्रश्नं समाधत्ते—निवृत्त इति । बाह्यतो  
 जागरतो जाग्रद्भोगप्रदकर्मोपरमे निवृत्तः सन् स्वं रूपमेव बाह्य-  
 संस्कारानुरोधेन बाह्यः स्वप्नसर्गोऽयमिति चिदाकचान् चिद्वि-  
 वर्तनेव वेत्ति ॥ ४३ ॥ यदा चितं बाह्योन्मुखं तदा स्वकं  
 रूपं जाग्रच्छब्दितं कचितम् । यदा अन्तस्थं चितं तदा अयं  
 जीवः स्वकं रूपं स्वप्न इत्यपि पश्यति ॥ ४४ ॥ चतुर्थपञ्चमप्रश्नयो-  
 रस्तरमाह—यौरिति । एकात्मक एव जीवो बहिरन्तश्च द्यौः  
 क्षमेत्याद्यात्मकः प्रसृतः ॥ ४५ ॥ ४६ ॥ अतएव सर्वात्म-  
 ताया एव तात्त्विकत्वात्तथा परिज्ञानादेव मुच्यत इत्याह—  
 अन्तरिति । यथाभूतं यथार्थम् । भूमिकाभेदपरिपाकक्रमेणा-  
 वासनः सन् मुच्यते ॥ ४७ ॥ ४८ ॥ अन्तरात्मानं स्वमन्त-  
 र्जगद्रूपं पश्यन् स्वप्न एवं बहिर्जगद्रूपं पश्यन् जाग्रच्च स्वयमे-  
 वास्ते ते एवास्य स्वप्नजाग्रती ॥ ४९ ॥ प्रसङ्गात्सुषुप्तिपुरीय-

तत्त्वमष्टमप्याह—इतीति । इति जाग्रत्स्वप्ने तत्त्वतश्चिन्त-  
 यतो मे सुषुप्तं किं स्यादिति चिन्तालक्षणा मतिर्जाता  
 ॥ ५० ॥ दृश्यदृष्ट्या मम किं अहं चिरं तूष्णीं निश्चित-  
 तिष्ठामि । इति अन्तर्यावत्संवित्तिः शमाशमरूपा ताव-  
 त्सुषुप्तकं तदन्यत्रेत्यर्थः ॥ ५१ ॥ चित्तव्याप्त्यभावे चिदन-  
 भिव्यक्तौ घटादिवज्जडत्वमाद्यङ्क्य विशेषतोऽहंतया अविदित-  
 त्वेऽपि नखकेशादिवत्सामान्यतो विदितत्वाद्विदिताविदितात्म-  
 कम् । तत्सुषुप्तं न जडं जडं चैव चेतनात्मनि तत्साक्षिणि  
 स्फुरतीत्याह—नखेति ॥ ५२ ॥ जाग्रत्स्वप्नप्रमणेन श्रमार्तोऽस्मि  
 मम विशेषसंवित्त्या किं कंचित्कालं शान्तमासे इति संकल्पे-  
 ऽवगाढनिद्राकारैकपरिणामत्वमेव सुषुप्तकं नान्यदस्तीत्यर्थः ५३ ॥  
 जाग्रत्यपि पुरुषे एतत्सुषुप्तकं चिन्तापरित्यागदशायां संभवती-  
 त्याह—एतदिति ॥ ५४ ॥ नितरां दृढा निद्रेति व्युत्पत्त्या  
 सुषुप्तिरेव निद्राशब्देनोच्यते । तन्वी ईषद्विषेपाकारेण शिथिला  
 तु स्वप्नशब्देनेत्यर्थः ॥ ५५ ॥ ५६ ॥ तुरीयस्य यावत्पूर्णं रूपं  
 तु सम्यग्बोधादते न लभ्यते ॥ ५७ ॥ अतः सम्यग्बोध एव  
 तुरीयम् । तत्र हि विलीनस्य विश्वस्य आलम्बितकमविलीनत्वं  
 यथा स्थितं भवतीत्याह—यथास्थितमिति ॥ ५८ ॥ अत  
 एवावस्थान्त्रयं तत्रान्तर्भूतमित्याह—अत इति । यथास्थितेन  
 जगता सहितं सयथास्थितम् ॥ ५९ ॥ जगत्कारणाव्युत्पन्नं  
 किंतु ब्रह्मैवेत्यं जगत्तयावस्थितमिति बोध एव सदा तुर्यते-

असंभवात्संभवकारणानां

न जायते किञ्चन नाम सर्गः ।

इत्यार्षे वासिष्ठ०वाल्मी०मो०निर्वा०उ०अवि०वि० जाग्रत्स्वप्नसुषुप्ततुरीयवर्णनं नाम सप्तत्रिंशदधिकशततमः सर्गः ॥ १३७ ॥

### अष्टात्रिंशदधिकशततमः सर्गः १३८

तापस उवाच ।

गन्तुमेवं विचार्याहं ततस्तत्संविदैकताम् ।  
प्रवृत्तश्चोत्तमाङ्गेन सौरभेणैव सौरभम् ॥ १ ॥  
यावत्तच्चेतनं तस्य तमोजोधातुमत्यजम् ।  
प्रवृत्तं बाह्यसंविद्यैः समस्तेन्द्रियसंविदा ॥ २ ॥  
संविदं संविदा गृह्णन्तान्बाह्येनतरपि क्षणात् ।  
अहं प्रसृतवांस्तत्र तैलविन्दुरिवाम्भसि ॥ ३ ॥  
तत्संविदि तथैवाथ यावत्परिणमाम्यहम् ।  
भुवनं दृष्ट्वांस्तावत्सर्वं द्विगुणितं स्थितम् ॥ ४ ॥  
दिशो द्विगुणतां यातास्तपतस्तपनाबुधौ ।  
भूमण्डले द्वे संपन्ने द्वे वै द्यावौ समुत्थिते ॥ ५ ॥  
वदनप्रतिविम्बे द्वे दर्पणप्रतिबिम्बते ।  
यथा भातस्तथा भाते मिश्रिते ते जगच्चितम् ॥ ६ ॥  
तैलवद्भाति कोशस्थं यच्चेतनतिलद्वये ।  
तस्मिन्जगद्वयं तत्तत्तथा भाति विमिश्रितम् ॥ ७ ॥  
संविद्वितयकोशस्थे मिश्रिते अप्यमिश्रिते ।  
ते उभे जगती भाते समे क्षीरजले यथा ॥ ८ ॥  
निमेषाद्दृष्टमात्रेण सा तत्संविन्मया ततः ।

त्यर्थः ॥ ६० ॥ तदेव पुनर्वर्णयन्नुपसंहरति—असंभवादिति ।  
संभवो जन्म तत्कारणानामद्वयं ब्रह्मण्यसंभवात्सर्गः किञ्चन  
द्वितीयं न जायते किन्तु चितो जगदाकारचेतनेनैव सर्गसंवि-  
त्स्वयमेव गृहीता । यथा अम्बुना द्रवता गृहीता तद्वदित्यर्थः ६१  
इति श्रीवासिष्ठमहारामायणतात्पर्यप्रकाशे निर्वाणप्रकरणे  
उत्तरार्धे सप्तत्रिंशदधिकशततमः सर्गः ॥ १३७ ॥

मेलने द्विगुणं विश्वं प्राणिजीवस्वजीवयोः ।

ऐक्ये त्वेकं मया दृष्टमित्यादिमुनिनोच्यते ॥ १ ॥

एवं जाग्रदादि तुर्यान्तावस्थातत्त्व विचार्य ततस्तदनन्तरमहं  
तस्य प्राणिनः संविदा चिदाभासलक्षणजीवेन सहैकतामेकी-  
भावं गन्तुं प्रवृत्तः यथा चौतं पुष्पितसहकारसंवन्धि सौरभं  
वायुना पद्माकरे नीतं आवृजेन अवजोद्धवेन वायुस्थसौरभै-  
कतां गन्तुं प्रवर्तते तद्वदित्यर्थः ॥ १ ॥ अहं तस्य प्राणिनश्चे-  
तनं चिदाभासं प्रवेष्टुं तं प्रागुक्तमोजोधातुं यावदत्यजं ताव-  
न्मध्ये मदीयया समस्तेन्द्रियलक्षणया सविदा बाह्यसंविद्यैः  
बहिर्मुखव्यापारे बलात्प्रवृत्तमित्यर्थः ॥ २ ॥ ततोऽहं ता-  
बाह्ये प्रवृत्ता इन्द्रियसंविदः अन्तःप्रवणया प्रयत्नसंविदा बला-  
निगृह्णन्तस्ते क्षणादन्तरपि प्रसृतवान् । कथं प्रसृतवांस्तत्र दृष्टा-  
न्तमाह—तैलविन्दुरिति ॥ ३ ॥ एवमुपाधिव्याप्तिद्वारा अहं  
यावत्तस्य प्राणिनश्चिदाभाससंविदि मेलनेन परिणमामि ताव-

चिच्चेतनेनैव हि सर्गसंविद्वि

स्वयं गृहीता द्रवताम्बुनेव ॥ ६१ ॥

सकलैवात्मतां नीता परिमित्येव संविदा ॥ ९ ॥  
ऋतुर्कृत्वन्तरेणेव सरितेवाल्पिका सरित् ।  
वातेनामोदलेखेव धूमलेखेव वामुच्चा ॥ १० ॥  
एकत्वेनाशु संविचेर्ययौ मे जगदेकताम् ।  
दुर्दृष्टेर्द्विवपुश्चन्द्रः सुदृष्टेरेकतामिव ॥ ११ ॥  
ततो मे तच्चित्तिस्थस्य स्वं विवेकमनुज्झतः ।  
अहपीभूतः स्वसंकल्पस्तत्संकल्पस्थिति गतः ॥ १२ ॥  
तच्चित्तवृत्त्यैव ततो बाह्यमालोक्यंस्ततः ।  
अभुञ्जि तद्दिनाचारं तत्तद्भुज्यमत्यजन् ॥ १३ ॥  
ततो यदृच्छयैवासौ शनैर्निद्राकुलोऽभवत् ।  
पद्मः सायमिवापीय पयो भुक्ताश्चमुच्छ्रमः ॥ १४ ॥  
प्रसृतं दिशिकुञ्जेषु रूपालोकक्रियाकरम् ।  
संजहार वहिश्चित्तं सायमर्को रुचिं यथा ॥ १५ ॥  
सह चित्तेन तास्तस्य समस्तेन्द्रियवृत्तयः ।  
हृत्कोशमविशञ्छन्नाः कूर्मस्येवाङ्गसंघयः ॥ १६ ॥  
मुद्रिता हृदयाकारास्त आसंश्चक्षुरादयः ।  
लोष्टरूपा मृतावेव लिपिकर्मापिता इव ॥ १७ ॥

त्कालमध्ये सर्वं भुवनं तद्वासनामद्रासनोभयान्तःप्रतिभारा  
द्विगुणितं स्थितं दृष्टवान् ॥ ४ ॥ द्विगुणितत्वमेव प्रपञ्चयति—  
दिश इत्यादिना ॥ ५ ॥ ते च मिश्रिते तेन जगत् चितं  
द्विगुण्येनोपचितम् ॥ ६ ॥ यच्चेतनतिलद्वये तैलवद्बुद्धिकोशस्थं  
भाति तस्मिन्संवलितोपाधिस्थचिदाभासद्वये द्विगुणीभूत तत्त-  
ज्जगत्तथा विमिश्रितं भाति ॥ ७ ॥ वासनानाममिश्रणादमि-  
श्रिते ॥ ८ ॥ सा तत्प्राणिचिदाभाससंविद्वि स्वसंविदा परिमित्य  
परिच्छिद्येव आत्मतामेकात्मतां नीता उपाधिद्वयैक्यापादने-  
नेत्यर्थः ॥ ९ ॥ आत्मतानयने दृष्टान्तानाह—ऋतुरिति ॥ १० ॥  
तत्र वासनानामप्येकीकारेण संवित्तेरात्यन्तिकैकत्वेन प्राग् द्विगु-  
णीभूतं जगदप्येकता ययौ ॥ ११ ॥ स्व विवेकं पूर्वापरविमर्शम् ।  
तस्य प्राणिनः संकल्पानुसारिणीं स्थिति गतः प्राप्तः ॥ १२ ॥  
अहं तत्र तच्चित्तवृत्त्यैव तद्भोग्य बाह्यं शब्दादिविषयमालोक्यं-  
स्तद्भुज्यमत्यजन्नेव तस्य जाग्रद्व्यवहारलक्षणं दिनाचारं अभुञ्जि  
अभुज्ज । अन्वभवमिति यावत् । कर्तरि चिण् छान्दसः ॥ १३ ॥  
ततः असौ प्राणी अन्नं भुक्ता पय आपीय उद्धूतश्रमः सन् य-  
दृच्छयैव निद्राकुलोऽभवत् ॥ १४ ॥ निद्रारम्भे तत्प्राणः वि-  
मकरोत्तत्राह—प्रसृतमिति ॥ १५ ॥ ततः किमासीत्तदाह—  
सहेति ॥ १६ ॥ चक्षुरादयो मुद्रिताः सन्तो हृदयपद्माकारा  
आसन् । मृता मरणे आ इषदिव लोष्टरूपा लिपिकर्मापिता इव



अहं तच्चित्तवृत्त्यैव सहसोन्नम्य तत्स्थितः ।  
तच्चित्तानुविधायित्वा तत्तद्बुद्धयमाविशम् ॥ १८ ॥  
संहृत्य बाह्यानुभवमन्तरेव तदोजसी ।  
क्षणमन्वभवं शून्यं सुषुप्तं तल्पकोमले ॥ १९ ॥  
क्लमान्नपानबहुलैर्निबिडास्वतिनाडिषु ।  
सुषिरास्त्रेव वा वायुर्न निर्यात्येव याति च ॥ २० ॥  
यदा तदात्मकात्मैकपरो हृदि सहस्थितम् ।  
अप्रधानीकरोत्येतच्चित्तं स्वार्थस्वभावतः ॥ २१ ॥  
स्वार्थमात्रोऽद्य तस्यान्तः परकृत्यं न कस्यचित् ।  
कचति स्वार्थसत्तायामेतदेव वपुर्यतः ॥ २२ ॥

श्रीराम उवाच ।

मनः प्राणवशादेव मनुते किं महामुने ।  
स्वरूपं मनसो नास्ति तस्मात्तत्केवलं च किम् ॥ २३ ॥

श्रीवसिष्ठ उवाच ।

देह एवेह नास्त्येव खानुभूतोऽप्ययं निजः ।  
मनसः कल्पनात्मेदं वपुः स्वप्ने गिरिर्यथा ॥ २४ ॥  
तच्चित्तमपि नास्त्येव चेत्यार्थाभावयोगतः ।  
सर्गादौ कारणाभावाद्दृश्यानुत्पत्तिहेतुतः ॥ २५ ॥  
अतः सर्वमिदं ब्रह्म तच्च सर्वात्मकं यदा ।  
तदा विश्वमिदं विष्वगस्त्येव च यथास्थितम् ॥ २६ ॥

च निर्व्यापारा आसन् ॥ १७ ॥ अहमपि तच्चित्तानुविधायित्वा तच्चित्तवृत्त्यैव सह तदिन्द्रियगोलकानि त्यक्त्वा तत्तन्नाडीमार्गेण तद्बुद्धयमाविशम् ॥ १८ ॥ तल्पवत्कोमले ओजसि प्रागुक्ततेजोन्तस्थे आनन्दमयकोशे ॥ १९ ॥ तदानीं यदा समानाह्यो वायुः सुषिरासु सच्छिद्रास्वति नाडीषु क्लमान्नपानरसविकारैर्बहुलैस्तत्र तत्र निरुध्यमानो बहिर्न निर्यात्येव तथापि सूक्ष्मतरया गत्या याति संचरति च ॥ २० ॥ यदैवं सुषुप्तिर्भवति तदायं प्राणः सेन्द्रियं चित्तं किं करोति तदाह—यदेति । यदैवं भवति तदा प्राणस्तदात्मको य एकः अद्वैतः संप्रसन्न आत्मा तन्मात्रपरः सन् हृदि पुरीतति प्रविश्य सह स्थितमेतच्चित्तं प्रसित्वा अप्रधानीकरोति स्वाधीनीकरोति । तत्कृतः । स्वार्थस्वभावतः स्वः प्रत्यगात्मा स एवार्थः परमार्थः पुरुषार्थश्च तत्स्वभावतः । तत्स्वभावमात्रेण परिशेषलक्षणसुखविश्रान्तौ प्रसक्तत्वादित्यर्थः ॥ २१ ॥ अस्तु स्वार्थप्रसक्तस्तथापि मन इन्द्रियादिपरकार्यमपि कुतो न करोति तत्राह—स्वार्थेति । यतो निरतिशयानन्दरूपस्वार्थसत्तारूपायां सुषुप्तौ एतदेव निरतिशयानन्दवपुः कचति न विक्षेपदुःखलेशोऽपीत्यर्थः ॥ २२ ॥ प्राणचित्तं प्रसित्वा अप्रधानीकरोतीति यदुक्तं तत्र रामः शङ्कते—मन इति । मनश्चित्तमित्येकमेव । हे महामुने, मन इदानीमपि प्राणवशादेव मननादिव्यापारान्करोति । तथाच तद्यदि प्राणेनाप्रधानीकृतं न मनुते तर्हि इदानीमपि किं मनुते । यस्मा-

अस्ति चित्तादि देहादि तद्ब्रह्मैव च तद्विदाम् ।  
यादृक्तत्तद्विदामेतदस्माकं विषये न तत् ॥ २७ ॥  
यथेदं त्रिजगद्ब्रह्म यथेति विविधात्मकम् ।  
अत्रेमं राजपुत्र त्वं वर्ण्यमानं क्रमं शृणु ॥ २८ ॥  
अस्ति चिन्मात्रममलमनन्ताकाशरूपि यत् ।  
सर्वदा सर्वरूपात्म न जगन्न च दृश्यता ॥ २९ ॥  
सर्ववित्त्वात्तु तेनेदं मनस्त्वं चेदितं स्वतः ।  
रूपमत्यजता शुद्धं बुद्धमाधिविवर्जितम् ॥ ३० ॥  
मनसा कल्पितं तेन यद्वैसरणमात्मनः ।  
तदेतत्प्राणपवनं विद्धि वेद्यविदांवर ॥ ३१ ॥  
प्राणतैषा यथा तेन कल्पितेवानुभूयते ।  
तथैवेन्द्रियदेहादि दिक्कालकलनादि च ॥ ३२ ॥  
इति विश्वमिदं विष्वक् चित्तमात्रमखण्डितम् ।  
चित्तं तु चित्परं ब्रह्म तस्माद्ब्रह्मेदमाततम् ॥ ३३ ॥  
अनाकारमनाद्यन्तमनाभासमनामयम् ।  
शान्तं चिन्मात्रसन्मात्रं ब्रह्मैवेदं जगद्गुणः ॥ ३४ ॥  
सर्वशक्ति परं ब्रह्म मनःशक्त्या यथा स्थितम् ।  
यत्र तत्र तथारूपं स्वमेवानुभवत्यलम् ॥ ३५ ॥  
संकल्पात्ममनो ब्रह्म संकल्पयति यद्यथा ।  
तत्तथैवानुभवति सिद्धमावालमीदृशम् ॥ ३६ ॥

प्राणात्पृथक्कृतं मनसः स्वरूपं नास्ति तस्मात्केवलं प्राणविनिर्मुक्तं किं । न किंचिदित्यर्थः । चकारः पूर्वप्रश्नसमुच्चयार्थः ॥ २३ ॥ अधिष्ठानसन्मात्रात्पृथक्करणे देहप्राणादिजगद्रूपं किमपि नास्ति । तदपृथक्करणे तु तत्सत्तया सर्वमस्त्येव । तत्र प्राणपृथक्कृतं मन एकं नास्तीत्यल्पमिदं त्वया शङ्कितमित्याशयेन वसिष्ठ उत्तरमाह—देह इत्यादिना । यतो मनसः कल्पनात्मेदं वपुः अतो मनःपृथक्कृतं वपुर्नास्तीत्यर्थः ॥ २४ ॥ एवं चित्तस्यापि चेत्यर्थनिरूप्यत्वाच्चेत्यार्थाभावे तत्पृथक्कृतं स्वरूपं नास्तीत्यपि सुवचमित्याह—तदिति । पूर्वपूर्वचेत्य तन्निरूपकमिति चेत्तत्राप्याह—सर्गादाविति ॥ २५ ॥ ब्रह्मणः सर्वात्मकत्वात्तत्सत्तया सत्त्वोक्तौ तु मनआदिसर्वैवस्तु अस्त्येवेत्याह—अत इति ॥ २६ ॥ चित्तदेहाहिसर्वमस्ति यतस्तत्तद्विदां तद्ब्रह्मैव । अब्रह्मविदां तु एतच्चित्तदेहादि यादृक् तदस्माकं तत्त्वविदां विषये न ॥ २७ ॥ हे राजपुत्र राम, यथा इदं त्रिजगद्ब्रह्मैव तथा वर्ण्यमानमध्यारोपादिक्रमं शृण्वित्यर्थः ॥ २८ ॥ तत्राधिष्ठानादौ निर्दिशति—अस्तीति ॥ २९ ॥ तेनेदं मनस्त्वं प्रथमं चेदितमध्यारोपितम् । तेन चाधिष्ठानस्य नान्यथाभाव इत्याह—रूपमिति ॥ ३० ॥ सरणं संचरणम् ॥ ३१ ॥ ३२ ॥ ३३ ॥ ३४ ॥ यतः सर्वशक्ति अतः प्राथमिक्या मनःशक्त्या यथास्थितं पूर्वसिद्धमेवेति यत्र तत्र जागरे स्वप्ने वा स्वमेव तथा स्वरूपं जगद्भूतमनुभवति ॥ ३५ ॥ संकल्पात्मकं मन एव कार्यब्रह्म तद्यथा भूरादिलोकान-

प्राणीकृतः स्वयमयं ननु चेतसात्मा  
देहीकृतस्त्रिभुवनीकृत एव नाद्यः ।

इत्यार्षे वासिष्ठमहारायाणे वाल्मी० दे० मो० नि० उ० अ० वि० चित्तसर्वात्मकताप्रतिपादनं नामाष्टत्रिंशदधिकशततमः सर्गः ॥ १३८ ॥

एकोनचत्वारिंशदधिकशततमः सर्गः १३९

श्रीवासिष्ठ उवाच ।

चित्तमेव जगत्कर्तुं संकल्पयति यद्यथा ।  
असत्सत्सदसच्चैव तत्तथा तस्य तिष्ठति ॥ १ ॥  
तेन संकल्पितः प्राणः प्राणो मे गतिरित्यपि ।  
न भवामि विनानेन तेन तत्तत्परायणम् ॥ २ ॥  
अहं कतिपयं कालं ननु प्राणविनाकृतः ।  
न भवामि पुनर्नूनं भवाम्येवेति कल्पितम् ॥ ३ ॥  
यत्र तेनाङ्ग तत्रैतत्प्राणेनाशु क्षणाद्वपुः ।  
उदितं पश्यति मनो मायापुरमिवाततम् ॥ ४ ॥  
न भवाम्येव भूयोऽहं प्राणदेहविना कृतः ।  
दृढनिश्चयभागित्थं चितो भवति नो पुनः ॥ ५ ॥  
दोलायितं तु संदेहादुःखमास्ते कुनिश्चयम् ।  
विकल्पेनैवमस्यैतज्ज्ञानादाल्पेन यास्यति ॥ ६ ॥  
यस्यायमहमित्यस्ति तस्य तन्नोपशम्यति ।  
वर्जयित्वात्मविज्ञानं केनचिन्नाम हेतुना ॥ ७ ॥  
नान्यत्र प्रथते ज्ञानं मोक्षोपायविचारणात् ।

न्यच्च संकल्पयति तथैवानुभवति । इदं चावालं बालानभिव्याप्य ईदृशं सिद्धम् ॥ ३६ ॥ ननु हे राम, खवपुरेव चेतनात्मा आद्यो ना पुरुषः प्रथमं प्राणी प्राणवान् चेतसैव कृतस्तथा देहीकृतस्तथा त्रिभुवनीकृत एव । एतत्सर्वं कल्पितपुरीषु स्वस्वदेहेषु सर्वैरपि स्वप्नेष्वनुभूतं तदेव निदर्शनीकार्यमित्यर्थः ॥ ३७ ॥ इति श्री-वासिष्ठमहारायाणतात्पर्यप्रकाशे निर्वाणप्रकरणे उत्तरार्धे अष्टत्रिंशदधिकशततमः सर्गः ॥ १३८ ॥

प्राणादपि हि चित्तस्य प्राधान्यमिह वर्ण्यते ।

मुनेः सुषुप्तास्त्रासौ प्रलयेक्षा च विस्तरात् ॥ १ ॥

चित्तस्य सदैव प्राणाधीनत्वमभ्युपेत्याधारोपक्रमे प्राथम्यमात्रेण जाग्रत्स्वप्नयोर्भयप्राधान्यं सुषुप्तौ तु प्राणस्यैवेत्याशयेन रामप्रश्नः समाहितः, इदानीं प्राणादिसर्वजगन्निर्माणे चित्तस्यैव स्वातन्त्र्या-त्प्राधान्यं सुषुप्त्यारम्भकाले तु श्रान्तत्वाद्यापरितुमसमर्थमिति स्वविश्रान्त्यर्थमेव चित्तं प्राणप्राधान्यमङ्गीकरोतीत्याशयेन तत्समाधानमुपक्रमते—चित्तमेवेत्यादिना । असत् अलीकम् । सत् व्यावहारिकम् । सदसत् प्रातिभासिकम् । तस्य चित्तात्मनः ॥ १ ॥ गतिर्भेदीयसर्वव्यवहारनिर्वाहकः । तेन प्राणेन विना न भवामि न तिष्ठामि इत्यपि कल्पितं तेन हेतुना तच्चिन्तं तत्परायणं प्राणाधीनमुच्यते ॥ २ ॥ स्वप्नमनोराज्यादिप्रसिद्धदेहे प्राणाभावेऽपि मनोव्यापारदर्शनाद्विना तेन न भवामीति संकल्पस्य व्यभिचारमाशङ्क्याह—अहमिति ॥ ३ ॥ यत्रयत्र तेन

देहीकृतः खवपुरेव गिरीकृतश्च

स्वप्नेषु कल्पितपुरीष्वनुभूतमेतत् ॥ ३७ ॥

कृते तस्मात्प्रयत्नेन मोक्षोपायो विचार्यताम् ॥ ८ ॥  
किलाहमिदमित्येव नाविद्या विद्यते क्वचित् ।  
मोक्षोपायादृते नैतत्कुतश्चिदयतेऽन्यतः ॥ ९ ॥  
एवं यन्मनसाभ्यस्तमुपलब्धं तथैव तत् ।  
तेन मे जीवितं प्राणा इति प्राणे मनः स्थितम् ॥ १० ॥  
देहे सौम्ये स्थिते प्राणे मनो मननवद्भवेत् ।  
श्रुब्धे प्राणगतं क्षोभं पश्यन्नान्यत्प्रपश्यति ॥ ११ ॥  
यदा स्वकर्मणि स्पन्दे व्यग्रः प्राणो भृशं भवेत् ।  
तदा तदीहितव्यग्रः प्राणो नात्मोद्यमी भवेत् ॥ १२ ॥  
एते हि प्राणमनसौ त्वन्योन्यं रथसारथी ।  
के नाम नानुवर्तन्ते रथसारथिनौ मिथः ॥ १३ ॥  
इत्यादिसर्गे स्वात्मैव चेतितः परमात्मना ।  
तेनैवाद्यापि नियतिर्नाबुधानां निवर्तते ॥ १४ ॥  
देशकालक्रियाद्रव्यैर्मनःप्राणशरीरिणाम् ।  
प्रयान्त्यधिगता देहेष्वरूढानां परे पदे ॥ १५ ॥

मनसा प्राणेन सह वपुः कल्पितं तत्रैतत् क्षणादुदितं पश्यति ॥ ४ ॥ प्राणदेहकल्पनानन्तरमहं भूयः कदापि प्राणदेहाभ्यां विनाकृतो न भवाम्येवेत्यल्यन्तदृढनिश्चयवान् जीवो भवति चित्तश्चिन्मात्रस्वभावस्य तु दृढनिश्चयवान्नो भवति ॥ ५ ॥ अत एवाल्पविचारजातसंदेहप्रायाज्ञानात् निस्तारः । विपरीतदृढनिश्चयस्य यथार्थदृढनिश्चयं विना अनिष्टतेरित्याह—दोलायितमिति । एवं दृढतरमेतद्भ्रान्तिज्ञानं तत्त्वज्ञानादल्पेन विकल्पेन न यास्यति ॥ ६ ॥ ७ ॥ दृढतरतत्त्वज्ञाने लयं ग्रन्थ एवोपाय इत्याह—नान्यत्रेति ॥ ८ ॥ अहमिदमिति द्विधैवाविद्या विद्यते । अन्येति शेषः । अयते अपगच्छति ॥ ९ ॥ मे मम प्राणा एव जीवितं परमप्रेमविषयं रूपमित्येवं यन्मनसा दृढमभ्यस्तमित्येतस्माद्धेतोः प्राणे प्राणाधीनतया मनः स्थितम् ॥ १० ॥ एवं देहाधीनता मनसोऽस्तीत्याह—देहे इति । देहे श्रुब्धे तु तत् क्षोभं प्राणगतं प्रपश्यन्मनः अन्यदात्मतत्त्वविवेकं वा न प्रपश्यति ॥ ११ ॥ अतएव प्राणो निरोधाभ्यासं विना नात्मज्ञानोन्मुखीभवतीत्याह—यदेति । तस्य मनस ईहितेषु व्यग्रः ॥ १२ ॥ तत्कुतस्तत्राह—एते इति ॥ १३ ॥ तदपि कुतस्तत्राह—इतीति । इति एवं परस्परानुवृत्तिस्वभावं प्राणमनोरूपेण परमात्मना आदिसर्गे आत्मा चेतितः संकल्पितः ॥ १४ ॥ परे पदे आरूढानामव्युत्पन्नानां मनःप्राणशरीरिणां देहेषु देशकालक्रियाद्रव्यैरधिगता व्यवहाराः प्रयान्ति प्रवर्तन्ते ॥ १५ ॥

स्वं प्राणमनसी साम्यात्कुर्वती कर्म तिष्ठतः ।  
वैषम्याद्विषमं चैकं शान्ते शान्ता सुषुप्तता ॥ १६ ॥  
यदाहारादिरुद्धासु नाडीषु कापि पिण्डितः ।  
शान्तमास्ते जडः प्राणस्तदोदेति सुषुप्तता ॥ १७ ॥  
नाडीष्वन्नावपूर्णासु तथा क्षीणासु वा क्लृप्ता ।  
निःस्पन्दस्तिष्ठति प्राणस्तदोदेति सुषुप्तता ॥ १८ ॥  
नाडीनां मृदुरूपत्वात्पूर्णत्वाद्वा व्रणोदरे ।  
कापि प्राणे स्थिते लीने निःस्पन्दास्ते सुषुप्तता १९

तापस उवाच ।

अथ यस्य प्रविष्टोऽहं हृदये सोऽभवन्निशि ।  
सुषुप्तघननिद्रालुराहारपरितृप्तिमान् ॥ २० ॥  
तेन सार्धमहं तत्र तच्चित्तेनैकतां गतः ।  
सुषुप्तनिद्रां सुघनां गुणीभूतोऽनुभूतवान् ॥ २१ ॥  
ततोऽन्धस्यस्यजीर्णेन्तर्नाडीमार्गे स्फुटे स्थिते ।  
प्राकृते स्पन्दिते प्राणे सुषुप्तं तनुतां ययौ ॥ २२ ॥  
सुषुप्ते तनुतां याते हृदयादिव निर्गतम् ।  
अपश्यमहमत्रैव भुवनं भास्करादिमत् ॥ २३ ॥  
तच्च क्षुब्धार्णवोत्थेन पूर्यमाणं महाम्भसा ।  
विमुक्तेनैव कल्पाभ्रैरभ्रकषतरंगिणा ॥ २४ ॥  
प्रोह्यत्पर्वतपूरेण महावर्तविराविणा ।  
बह्वहनालीतृणयाव्यैव्याप्तेनोन्मूलितागया ॥ २५ ॥  
पूर्वमेवावदग्धायाखिलोक्याः खण्डखण्डकैः ।  
पूर्णेन परितः प्रौढैः खपुराद्रिमहीमयैः ॥ २६ ॥

तत्र प्राणमनसी यावत्कालं साम्यात्स्वं कर्म कुर्वती तिष्ठतस्त्वा-  
त्समो व्यवहारो जाग्रदाख्यः प्रवर्तते । यदा प्राण इन्द्रियप्रवर्त-  
नादुपरतो वैषम्यं भजते तदा विषमं स्वप्राख्यमेकं केवलमानसं  
व्यवहरणं प्रवर्तते । शान्ते च मनसि सर्वविक्षेपशान्त्युपलक्षि-  
ता सुषुप्तता प्रवर्तते इत्यर्थः ॥ १६ ॥ कदा पुनर्मनः शान्तं  
भवति तदाह—यदेति । आहारैरन्नरसैरादिपदात्पित्तादिभिश्च  
नाडीषु रुद्धासु सतीषु पिण्डितः प्राणो यदा जडो मन्दसंचारो  
भूत्वा काप्यास्ते तदा मनःशान्त्या सुषुप्ततोदेति ॥ १७ ॥ क्षु-  
धितादीनामपि श्रमात्सुषुप्तौ निमित्तमाह—क्षीणासु वेति ॥ १८ ॥  
मर्दनादिना नाडीमार्दवमपि सुषुप्तिनिमित्तमित्याह—नाडीना-  
मिति । एवं शरक्षतव्रणरुधिरादिपूर्णतापि तन्निमित्तमित्याह—  
पूर्णत्वादिति ॥ १९ ॥ एवं रामप्रश्नोत्तरप्रासंगिकं समाप्य व-  
सिष्ठः प्रस्तुततापसोक्तिमेवावलम्बते—अथेत्यादिना । स प्राणी  
आहारपरितृप्तिमानसन् सुषुप्तघननिद्रालुरभवदिति प्रागुक्तानुवादः  
॥ २० ॥ गुणीभूतस्य क्लृप्तातन्त्र्यः ॥ २१ ॥ ततः अस्य प्राणिन  
उदरस्थे अन्धसि अन्ने जीर्णे जाते सति प्राकृते नैसर्गिके  
नाडीमार्गे प्राणे स्पन्दिते स्पन्दमाने सति । ‘गल्यार्थाक-  
र्मक—’ इति कर्तरि क्तः । तनुतामल्पताम् ॥ २२ ॥ ततस्तदीयस्वप्नप्र-  
पञ्चो मया दृष्ट इत्याह—सुषुप्त इति ॥ २३ ॥ तच्च भुवनं प्र-

अहं तत्रैव पश्यामि यावत्कस्मिंश्चिदास्पदे ।  
कस्यांचित्पुरि कस्मिंश्चिद्रूहे बध्वा पुरे स्थितः ॥ २७ ॥  
सदारः सहभृत्योऽहं सपुत्रः सहबान्धवः ।  
सहभाण्डोपस्करणः सगृहोऽपहतोऽम्भसा ॥ २८ ॥  
उह्यमानं क्षयाम्भोभिस्तद्रूहं तच्च पत्तनम् ।  
लङ्घ्यमानं द्रुमाकारैः पूर्यमाणं च वारिभिः ॥ २९ ॥  
बृहत्कलकलारावं जेतुमग्निमिवोद्यतम् ।  
अतिक्षुभितवास्तव्यमनपेक्षितपुत्रकम् ॥ ३० ॥  
आवर्ततरलाढ्याभिर्वृत्तिभिर्व्यूढमाकुलम् ।  
साक्रन्दोरस्ताडनोत्कजनजम्बालभीषणम् ॥ ३१ ॥  
स्फुटकुल्यत्रुटकाष्ठरटच्छङ्कुक्रतोद्वटम् ।  
प्रपतच्छादनच्छत्रगवाक्षस्थाङ्गनामुखम् ॥ ३२ ॥  
इति यावत्क्षणं पश्यन्नहं तद्भावमागतः ।  
परिरोदिमि दीनात्मा तावत्तत्सकलं गृहम् ॥ ३३ ॥  
चतुर्धाभित्तिभेदेन वृद्धवालाङ्गनान्वितम् ।  
जगाम शतधा वीच्यां शिलायामिव निर्झरः ॥ ३४ ॥  
उह्यमानोऽहमभवं ततः प्रलयवारिणि ।  
त्यक्तसर्वकलत्रादित्तः प्राणपरायणः ॥ ३५ ॥  
क्षिप्तस्तरङ्गजालेन योजनाद्योजनव्रजे ।  
उह्यमानद्रुमशिखाज्वालान्तरितजर्जरः ॥ ३६ ॥  
काष्ठकुल्यतटीपीठकटुसंघट्टवद्वितः ।  
आवर्तनृत्यपातालतले गत्वोत्थितश्चिरात् ॥ ३७ ॥

लयकालक्षुब्धार्णवेभ्य उदितेन महाम्भसा पूर्यमाणमपश्यम् ।  
तदम्भ एव विशिनष्टि—विमुक्तेनैवेति । कल्पाभ्रैर्मुसलप्रमाण-  
धारावृष्ट्या विमुक्तेन अधस्त्यक्तेन । इवशब्दो मिथ्यात्वद्योती  
सर्वत्रानुवर्तनीयः ॥ २४ ॥ बहन्ती या वनाली तल्लक्षणा या तृण्या  
तृणसमूहस्तदाव्यैः पर्वतैर्व्याप्तेन । ‘तृणायैव्याप्तेन’ इति पाठे स्प-  
ष्टम् । उन्मूलिता अगा वृक्षाः पर्वताश्च यया तथाविधया वायया  
बहिज्वालाया च पूर्वमेवावदग्धायाखिलोक्याः खण्डखण्डकैः पूर्णेन-  
त्युत्तरत्रान्वयः ॥ २५ ॥ खे प्रसिद्धानि देवासुरादिपुराणि तदा-  
दिमयैः ॥ २६ ॥ तदाच अहं कस्मिंश्चिदास्पदे देशे तत्र कस्यां  
चित्पुरि तत्रापि कस्मिंश्चिद्रूहे बध्वा भार्यया सह स्थितोऽस्मीति  
स्वं पश्यामीत्यर्थः ॥ २७ ॥ ईदृशश्चाहं तेन प्रलयाम्भसापहतः  
प्रवाहितः ॥ २८ ॥ तदवस्थं तद्रूहं तन्नगरं च वर्णयति—  
उह्यमानमिति । क्षयाम्भोभिः प्रलयजलैः द्रुमाकारैस्तरङ्गैः ॥ २९ ॥  
वास्तुनि वेश्मभूमौ भवा वास्तव्या जनाः ॥ ३० ॥ वृत्तिभिर्ज-  
लप्रवृत्तिभिर्व्यूढं प्रवाहितम् । जम्बालैः पक्षैश्च भीषणम् ॥ ३१ ॥  
त्रुटद्भिः शङ्कुभिः कृत उत्कृष्टो रटो ध्वनिर्गन्धः ॥ ३२ ॥ ३३ ॥  
भित्तीनां भेदेन विदारणेन ॥ ३४ ॥ ३५ ॥ उह्यमाना ये द्रु-  
मास्तत्रत्यप्रलयवह्निशिखा ज्वाला तदन्तः इतैर्गमनैर्जर्जरः  
अन्तरितैरन्तरायैरिति वा ॥ ३६ ॥ काष्ठादीनां कटुभिर्दुःसहैः

चलाचलागमापायवलहुलुगुलारवे ।  
जले बहुलकलोले मग्नोन्मग्नः पुनः पुनः ॥ ३८ ॥  
संग्रहभग्नशैलेन्द्रपङ्क्तिरे सलिले क्षणम् ।  
पल्लवे वारण इव भग्नः सत्यसोद्धृतः ॥ ३९ ॥  
यावदाश्वसिमि क्षिप्रं डिण्डीरे चाद्रिखण्डके ।  
तावदेत्य हतो वेगाद्वैरिणेवातिवारिणा ॥ ४० ॥  
नानावलनकलोलजलजालजुपा तदा ।  
न तदस्ति न यदृष्टं दुःखं दुःखात्मना मया ॥ ४१ ॥  
एतस्मिन्नन्तरे तत्र तदा तत्तामसेक्षण ।  
यावज्जीवचिराभ्यासाद्विषादित्वात्सचेतसः ॥ ४२ ॥  
प्राक्तनं संस्मृतं रूपं स्वं समाधिमयं मया ।  
आ अहो नु जगत्सन्न्यरूपेऽहं तापसः स्थितः ॥ ४३ ॥  
अहं कस्यचिदन्यस्य स्वप्नदृष्टिदिदृक्षया ।  
प्रविष्टोऽहमयं स्वप्ने पश्यामीमं भ्रमं त्विति ॥ ४४ ॥  
वर्तमानदृढाभ्यासमिथ्याज्ञानमयात्मनि ।  
कलोलैरुह्यमानोपि ततोऽहं सुखितः स्थितः ॥ ४५ ॥  
इदं वारितयापश्यं प्रलयाब्धिविवर्तनाः ।  
उह्यमानाद्रिनगरग्रामोर्वीखण्डपादपाः ॥ ४६ ॥  
उह्यमानामराहीन्द्रनारीनरनभश्चराः ।  
उह्यमानमहारम्भलोकपालपुरालयाः ॥ ४७ ॥  
अथाहमद्रिमिश्राम्बुकलोलान्निविद्यदृष्टनाः ।  
मुहुः पश्यञ्जगन्नाशमनन्तरमचिन्तयम् ॥ ४८ ॥  
चित्रमेव त्रिनेत्रोऽपि जीर्णं तृणमिवार्णवे ।

संघट्टैर्धृति आस्कालितः । आवर्तनृत्येषु भ्रमणेषु पातालतले  
गत्वा चिरादुत्थितः ॥ ३७ ॥ ३८ ॥ मग्नोऽभूवम् । तत्र देवा-  
दागतेन सत्यसो पुनरुद्धृतः ॥ ३९ ॥ डिण्डीरे फेनपुञ्जे अ-  
द्रिखण्डके च यावदाश्वसिमि विश्रान्ति लभे तावदतिवारिणा म-  
हातरङ्गेण हतः ॥ ४० ॥ किं बहुना तदा सर्वं दुःखं मयानुभू-  
तमित्याह—नानेति ॥ ४१ ॥ एतस्मिन्नन्तरे मया तत्प्राक्तनं स्वं  
समाधिमयं रूपं संस्मृतमिति परेण संबन्धः । 'तामरसेक्षण'  
इति पाठे मुनिवाक्यमनुवदतो वसिष्ठस्य रामसंबोधनम् ॥ ४२ ॥  
स्मृतिमेव विडम्बयन्नाह—आ अहो इत्यादिना । स्मृतावनान्-  
त्वात् 'निपात एकाजनाङ्' इति प्रगृह्यता ॥ ४३ ॥ अयमहमिति प्र-  
त्यभिज्ञायाम् ॥ ४४ ॥ वर्तमानो यः स्वप्नदृढाभ्यासस्त-  
त्प्रयुक्तमिथ्याज्ञानमये आत्मनि देहे कलोलैरुह्यमानोऽप्यहं तत-  
स्तत्सरणानन्तरम् ॥ ४५ ॥ वक्ष्यमाणविशेषणाः प्रलयाब्धि-  
विवर्तना इदं प्रसिद्धं यन्मरुमरीचिवारे तत्तया । मि-  
थ्यात्वेनेति यावत् ॥ ४६ ॥ ४७ ॥ ४८ ॥ किमचिन्तयस्त-  
दाह—चित्रमिति । अत्र मायामहर्णवे त्रीण्यवस्थात्रयलक्ष-  
णानि नेत्राणि यस्य तथाविध ईश्वरोऽपि जीवो भूत्वा जीर्णतृण-  
मिवोह्यते । चित्रमाश्वर्यम् । हतस्य विधेर्दैवस्य ॥ ४९ ॥ यथा  
प्रातरम्बु रवेः प्रभाः विकसन्ति पद्मानि दर्शयन्ति तथा गृहाण्यपि

उह्यते हा हतविधेर्नाऽकार्यं नाम विद्यते ॥ ४९ ॥  
चतुर्धाभित्तिभेदेन प्रकटाशयतामहम् ।  
पद्मानीव गृहाण्यम्बु दर्शयन्ति रवेः प्रभाः ॥ ५० ॥  
चित्रं तरङ्गवलनासु समुल्लसन्ति  
गन्धर्वकिनरनरामरनागनार्यः ।  
भूरिभ्रमैर्भ्रमरहारमिव हृदिन्यः  
पद्मिन्य एव सकलामलजङ्गमाख्याः ॥ ५१ ॥  
विद्याधरीभुजलतावलितेन्दुकान्त-  
कक्ष्याविभागमणिजालगवाक्षलक्ष्म्यः ।  
देवासुरोरगमहागृहभित्तिभागाः  
सौवर्णनौगणवदम्बुभरे भ्रमन्ति ॥ ५२ ॥  
मत्तेभकुम्भपरिणाहिनि कुङ्कुमाङ्के  
शच्याः पयोधरभरे रतिखेदखिन्नः ।  
लग्नः सुखादिव करोति तरङ्गदोलाः  
संशीर्यमाणमणिगेहगतोऽत्र शक्रः ॥ ५३ ॥  
हा वान्ति वारिवलनावलितान्तरिक्ष-  
मृक्षावधूतकुसुमप्रकरान्किरन्तः ।  
वाताः पतद्विबुधमन्दिररत्नसाना-  
बुधानकोटरगता इव साक्षतेन ॥ ५४ ॥  
यन्त्रोत्थहेमदृषदा सदृशाम्बु रूपं  
क्षुब्धाद्रिभीमजलवीचिशिखेरितं खे ।  
व्यावर्तते दिवि दलावृतकर्णिकास्थ-  
ध्यानैकनिष्ठपरमेष्ठिसरोजमेतत् ॥ ५५ ॥

चतुर्धा भित्तिविदारणेन प्रकटाशयतांशोभं यथा स्यात्तथा दर्शयन्ति  
॥ ५० ॥ एताश्च भूरिभ्रमैरावर्तैर्विभ्रमैश्चोपलक्षिताः परागध-  
वलभ्रमरपङ्क्तिक्षणं हारं वहन्त्यः पद्मिन्यः सुखकरपादादिपद्म-  
वत्यो हृदिन्यो नद्य एव प्रसिद्धहृदिन्यो न सकला अमला नापि  
जंगमाख्याः एतास्तु तद्विपरीताः । अतएव तरङ्गवलनासु चित्रं  
समुल्लसन्तीवेत्यन्वयः ॥ ५१ ॥ विद्याधरीणां भुजलतावलितेषु  
इन्दुकान्तेषु कक्ष्याविभागा इव भासमाना मणिजालगवाक्षल-  
क्ष्म्यो येषु तथाविधा देवासुरोरगमहागृहाणां भित्तिभागाः प्रल-  
याम्बुभरे सौवर्णनौकागणवदम्बुभरे लग्नः सन् कुङ्कुमाङ्के मत्ते-  
भकुम्भवत्परिणाहिनि विशाले शच्याः पौलोम्याः पयोधरभरे रति-  
प्रयुक्तो न खेदेन खिन्नः श्रान्तः संस्तदपनयनाय जलक्रीडासुखात् ।  
त्यज्यलोपे पद्ममी । जलक्रीडासुखमुद्दिश्येव तरङ्गदोलाः करोति ५३  
वारीणां वलनैर्वैष्टनैरावलितमन्तरिक्षं यस्मिन्कर्मणि तथा । तथा  
ऋक्षाणि नक्षत्राणि तल्लक्षणानवधूतान्कुसुमप्रकरान्किरन्तो विक्षि-  
पन्तो वाताः । पतन्ति विबुधमन्दिराणि विमानानि यत्र  
तथाविधे रत्नसानौ मेराबुधानस्य कोटरे गताः प्रविष्टा मद्ग-  
लार्थं साक्षतेन कुसुमवर्षेण किरन्तो जना इव वान्ति । हा  
इति खेदे ॥ ५४ ॥ खे आकाशे क्षुब्धानामद्रिवद्भीमानां भया-

मेघा इवातिघनघुघुमघोषभीमा  
 वीचीचयाः कनकपत्तनविद्युतोऽमी ।  
 व्योम्नि भ्रमन्ति गजवाजिमृगेन्द्रनाग-  
 वृक्षाद्रिकाननमहीतलतुल्यदेहाः ॥ ५६ ॥  
 उह्यमानोदभूवीच्यामतसीकुसुमश्रियाम् ।  
 यमोऽप्ययं यमेनेव वारिपूरेण नीयते ॥ ५७ ॥  
 एते बुडन्ति सलिलेऽखिललोकपाला  
 नागा नगैश्च नगरैः सह लक्षसंख्याः ।  
 लक्ष्म्या करोदरगुहागतवारिपूर-  
 व्यावर्तनागुडगुडैरभिलक्ष्यपूराः ॥ ५८ ॥  
 दुर्वारवारिवलनापरिपूरितेषु  
 पातालभूतलनभस्तलदिकटेषु ।  
 मत्स्या इवेन्द्रयमयक्षसुरासुरौघाः  
 सग्रामपत्तनविमाननगा भ्रमन्ति ॥ ५९ ॥  
 उह्यमानस्य कृष्णस्य तनुरेवाम्बुरुपिणी ।  
 मातृजङ्घेव वत्सस्य कष्टं बन्धनतां गता ॥ ६० ॥  
 अन्योन्यमावलयतामहो बुडबुडारवः ।  
 श्रूयते देवदैत्यानां स्वस्त्रीहलहलाकुलः ॥ ६१ ॥  
 कोलाहलाकुलपुरोत्तमवेगपात-  
 विश्वधवारिपटलीवलिताम्बरासु ।  
 दिक्षु भ्रमज्जलदजालघनास्विवैष  
 संलक्ष्यते जलमयः स्फुटकुड्यबन्धः ६२  
 इत्यार्षे वासिष्ठमहारामायणे वा०मो०नि०उ०अवि०वि०शं० जगन्नाशवर्णनं नामैकोनचत्वारिंशदधिकशततमः सर्गः ॥ १३९ ॥

हा कष्टमेष तरसा पयसापनीत  
 आवर्तवृत्तिपरिवर्तनया स्वधस्तात् ।  
 एते कुबेरयमनारदवासवाद्याः  
 प्राणान्पयोभ्रपटलैर्विधुरास्त्यजन्ति ॥ ६३ ॥  
 प्राज्ञाः प्रशान्तजडदेहमिहोह्यमानं  
 मानोज्ञिताः शवतयैव च तद्गहन्ति ।  
 ब्रह्मेन्द्रविष्णुपुरखण्डकसंकटाभ्यु-  
 संघट्टनेन कटुकुट्टनदृष्टु तेन ॥ ६४ ॥  
 स्त्रीणां गणोऽर्धपरिपिष्ट इहैति कष्टं  
 कक्षातुमेनमपरः कुजडं समर्थः ।  
 नह्यन्तकस्य दशनैरभिचर्व्यमाणा  
 त्रातुं परस्परमियं जनता समर्था ॥ ६५ ॥  
 पर्वतप्रतिघसर्पसर्पणाः  
 संसरन्ति विपुला जलोच्चयाः ।  
 तेषु नाव इव देवपत्तना-  
 न्युन्नमय्य वपुराशु यान्त्यधः ॥ ६६ ॥  
 द्वीपाद्रीन्द्रसुरासुरोत्तमैर्नागाप्सरश्चारणै-  
 र्व्यामं वारिविलोलितैः सरसिजैरात्नमूलैरिव ।  
 एकाम्भोधिसरःस्थितं त्रिभुवनं कालेन निर्मूलितं  
 कष्टं ते क्व गता महर्द्धिविभवा देवा जगन्नायकाः ६७  
 एकोनचत्वारिंशदुत्तरशततमः सर्गः ॥ १३९ ॥

नकानां जलवीचीनां शिखाभिरीरितमुत्क्षिप्तमेतत् । यन्त्रोत्क्षि-  
 स्तेन हेमदृषदा सदृशमम्बुनो रूपं दिवि ब्रह्मलोके दलैः पत्रैरावृतं  
 कर्णिकास्यस्य ध्यानैकनिष्ठस्य परमेष्ठिन आसनभूतं सरोजं प्राप्य  
 व्यावर्तते परावर्तते नान्तराले इत्यर्थः ॥ ५५ ॥ गजवाज्यादितुल्य-  
 देहा । अतिघनघुघुमघोषभीमाः कनकमयदेवासुरपत्तनान्येव  
 विद्युतो येषु तथाविधा अमी वीचीचया मेघा इव व्योम्नि भ्रम-  
 न्ति ॥ ५६ ॥ अतसीकुसुमसदृशश्रियां उह्यमानोदे प्रलयार्णवं  
 भवतीत्युह्यमानोदभूस्तथाविधायां वीच्यां वारिपूरेणायं यमोऽपि  
 यमान्तरेण नीयत इव लक्ष्यत इत्यर्थः ॥ ५७ ॥ अखिला  
 लोकपाला नागाश्च स्वाश्रयैर्मर्वादिनगैर्नगरैश्च सह बुडन्ति  
 मज्जन्ति । तत्र निधानादिलक्ष्म्याकरेषु पर्वतोदरगुहासु गतस्य  
 प्रविष्टस्य वारिपूरस्य व्यावर्तनार्थं निर्गच्छतो वायोर्गुडगुडश-  
 ङ्खैरभिलक्ष्यः पूरः पूरणं येषां तथाविधाः सन्तः ॥ ५८ ॥  
 स्पष्टम् ॥ ५९ ॥ दोहनकाले वत्सानामाभीरैर्मातृजङ्घायां बन्ध-  
 नादिति भावः ॥ ६० ॥ स्वार्थं इव ह्यर्थं इव वा हलहला-  
 ध्वनिभिराकुलः ॥ ६१ ॥ कोलाहलैराकुलानां देवदानवपुरो-  
 त्तमानां वेगेन पातैर्विक्षुब्धाभिर्वारिपटलीभिर्वलितान्तरासु दिक्षु  
 भ्रमद्भिर्जलदजालैर्वनास्विव जलमयः स्फुटकुड्यबन्धः संल-  
 क्ष्यते ॥ ६२ ॥ एष सर्वजनप्रसिद्धः सूर्य आवर्तवृत्तिपरिवर्त-

नया सुष्ठु अधस्तादपनीतः । विधुरा जीवनासमर्थाः ॥ ६३ ॥  
 तेन तादृशेन ब्रह्मेन्द्रादिपुराणां खण्डकैः संकटस्याम्बुनः संघ-  
 ट्टनेन कटुकुट्टनं पश्यन्तीति कटुकुट्टनदृष्टेः मध्ये ये प्राज्ञा-  
 स्तत्त्वविदस्ते प्रशान्तं मृतं अतएव जड स्वदेहमिह जले उह्य-  
 मानं मानस्तदहंभावस्तदुज्जिताः सन्तः शवतयैव वहन्ति ।  
 अतो न ते छेदभेदाभिघातादिदुःखैर्लियन्त इति भावः ॥ ६४ ॥  
 कुजडं कौ पृथ्व्यां जडमतिमूर्खत्वेन प्रसिद्धमेनं स्त्रीगणं त्रातुं कः  
 समर्थः । जनता जनसमूहः ॥ ६५ ॥ पर्वतान् प्रतिघ्नन्ति  
 विदारयन्तीति पर्वतप्रतिघातः सर्पवत्सर्पणं गमनं येषां  
 तथाविधा विपुला जलोच्चयाः कल्लोलाः संसरन्ति । तेषु कल्लो-  
 लेषु देवपत्तनानि प्रथमं स्ववपुर्नाव इव उन्नमय्य तदनन्तर-  
 माशु अधो यान्ति । मज्जन्तीति यावत् ॥ ६६ ॥ त्रिभुवनं  
 कालेन निर्मूलितं सद्धारिविलोडितैर्द्वैपैर्द्रीन्द्रैः सुरैरसुरैरगैर्न-  
 रैर्नगैर्पैरैरप्सरभिश्चारणैश्च आत्नमलैः सरसिजैरिव व्याप्त-  
 मेकाम्भोधिलक्षणं सरो भूत्वा स्थितम् । कष्टमिति खेदे ।  
 महान्तः ऋद्धिविभवा येषां ते जगन्नायका इन्द्रादिदेवाः क्व  
 गताः ॥ ६७ ॥ इति श्रीवासिष्ठम० तात्पर्यप्रकाशे नि० उ०  
 एकोनचत्वारिंशदुत्तरशततमः सर्गः ॥ १३९ ॥



## चत्वारिंशदधिकशततमः सर्गः १४०

व्याध उवाच ।

भगवंस्त्वादृशस्तां तामवस्थां च कथं गतः ।  
कथं ध्यानप्रयोगेण तदा नोपशमं गतः ॥ १ ॥  
मुनिरुवाच ।  
कल्पान्तेषु विनश्यन्ति नाशैर्नानाविधात्मभिः ।  
जगन्ति भ्रान्तिरूपाणि नभस्याभासरूपिभिः ॥ २ ॥  
कदाचित्कमशो नाशः कल्पान्ते संप्रवर्तते ।  
अशङ्कितं कदाचिद्वागेकधा दिग्विकारतः ॥ ३ ॥  
तदा द्रागित्येव यदा विकृतं वारि तत्तथा ।  
तेन यावत्सरन्त्याद्यं तावन्नीता जलैः सुराः ॥ ४ ॥  
अन्यच्च विपिनाधीश कालः सर्वकषो ह्ययम् ।  
यत्र काले ततस्तस्मिंस्त्ववश्यं भावि तत्तथा ॥ ५ ॥  
बलं बुद्धिश्च तेजश्च क्षयकाल उपस्थिते ।  
विपर्यस्यति सर्वत्र सर्वथा महतामपि ॥ ६ ॥  
अन्यच्च विपिनाधीश मयैतत्तव वर्णितम् ।  
स्वप्नदृष्टं किल स्वप्ने किं न संभवतीह किम् ॥ ७ ॥

व्याध उवाच ।

असदेतद्यदि विभो स्वप्नसंभ्रममात्रकम् ।  
कथितेन तदैतेन कोऽर्थः कल्याणकोविद ॥ ८ ॥  
मुनिरुवाच ।  
त्वद्वोधनात्मकं कार्यं महदस्त्यत्र बुद्धिमन् ।

प्रलयाब्धेरपगमो ग्रामे द्विजतया स्थितिः ।

मुने प्राणितनोर्बाह्यनिर्गमाद्यत्र वर्ण्यते ॥ १ ॥

अप्यर्थे चकारः । त्वादृशो ज्ञानयोगसिद्धोपि तां तां प्राग्व-  
र्णितबहुप्रकारां प्रलयजललब्धनादिनानाभ्रान्त्यवस्थां कथं गतः ।  
ध्यानलक्षणयोगाङ्गप्रयोगेणातीतानागतसर्वदर्शनोपायेन तदा  
सर्वभ्रान्त्युपशमं कथं न गतो न प्राप्तः ॥ १ ॥ २ ॥ कमिके  
प्रलये योगेन भूतभाव्यर्थपर्यालोचनावकाशः स्यात् । आक-  
स्मिके तु न तदवकाशो मया लब्ध इत्युत्तरमभिप्रेत्य प्रलय-  
द्विविध्यं दर्शयति—कदाचिदिति । सप्तानां समुद्राणां युगपदे-  
कधाभावादिलक्षणाद्विकारतः ॥ ३ ॥ आद्यं हिरण्यगर्भं प्रति  
निवेदयितुं सुरा यावत्सरन्ति जिगमिषन्ति तावज्जलैर्नीताः ।  
तथाच सुराणामपि यत्र प्रमादस्तत्र सम का कथेत्यर्थः ॥ ४ ॥  
कालप्राबल्याद्वा तदा मम ध्यानधारणा न स्फूर्तेत्याह—अन्य-  
चेति । विपिनाधीश हे व्याध, सर्वं कषति नाशयतीति सर्व-  
कषः । यत्र काले यदवश्यं भावि तत्तथा भवतीत्यर्थः ॥ ५ ॥  
तदेव प्रपञ्चयति—बलमिति ॥ ६ ॥ किंचेदं स्वप्ने परचित्तानुव-  
र्तिना मया दृष्टं तत्र च विवेकाप्रसरो महतामपि प्रसिद्ध इति  
परिहारान्तरमाह—अन्यचेति । इह सर्वजने किमप्रसिद्धमिद-  
मित्यर्थः ॥ ७ ॥ स्वप्नसंभ्रमो मात्रा उपमानं यस्य तत्स्वप्नसंभ्रम-  
मात्रकम् । तत्तर्हि एतेन मां प्रति कथितेन किं प्रयोजनम् ।

एतद्भ्रमात्मकं वेत्ति भवान्सत्यं तु मे शृणु ॥ ९ ॥  
अनन्तरमहं तस्मिन्मत्तैकार्णवरंहसि ।  
जन्तोरोजः स्थितः स्वप्ने भ्रान्तं भ्रान्तोऽव्यलोक्यं १०  
यावत्स सकलं वारि कापि निर्गन्तुमुद्यतम् ।  
विश्रुब्धवज्रविव्रस्तसपक्षाद्रीन्द्रवृन्दवत् ॥ ११ ॥  
लब्धवानुह्यमानोऽहं कंचिद्वैववशात्तटम् ।  
अवसं तमवष्टभ्य शिखरप्रान्तसन्निभम् ॥ १२ ॥  
अथ क्षणेन सलिलं तदशेषेण निर्ययौ ।  
वीच्यग्रस्फुटिताकारैर्द्वैस्तारकिताम्बरम् ॥ १३ ॥  
तारागणैश्च पातालगतैर्मणिमयोदरम् ।  
आवर्तेषु परावृत्तैः स्फारमद्रिजरत्नैः ॥ १४ ॥  
हेमद्वीपोपमैर्व्याप्तं गीर्वाणपुरमन्दिरैः ।  
भ्रमत्सुराङ्गनालीननलिनीजालमालितम् ॥ १५ ॥  
मध्येह्यमानकल्पाभ्रनीलशैवालजालकम् ।  
विद्युद्गोरोचनाम्भोदनीलनीरजनर्भरम् ॥ १६ ॥  
स्फुरत्सीकरनीहारमेघाद्रिकृतदिकटम् ।  
उल्लोलद्वीचिसंदिग्धवहत्कल्पद्रुमव्रजम् ॥ १७ ॥  
अथैकार्णवखातोऽसावभवच्छुष्ककोटरः ।  
कचिद्रलितसह्याद्रिः कचित्संशीकमन्दरः ॥ १८ ॥  
कचित्पङ्कनिमग्नेन्दुयमवासवतक्षकः ।  
कचित्पङ्कनिमग्नाधःशाखकल्पद्रुमोत्करः ॥ १९ ॥

हे कल्याणकोविदेति । निरर्थकवाक्यवकृता त्वयि न संभा-  
व्येति द्योतनाय संबोधनम् ॥ ८ ॥ कल्याणकोविदत्वं प्रकट-  
यन्मुनिरुत्तरमाह—त्वद्वोधनात्मकमिति । मोक्षपर्यवसायित्वा-  
न्महत् । यतो भवान् वर्णितप्रपञ्चसाम्यावगमादतत्परिदृश्य-  
मानमपि भ्रमात्मकं वेत्ति । दृश्यमात्रस्य भ्रमात्मकत्वे सत्यं  
तु द्रूपो भवानेव परिशिष्यते । अत इममन्वयव्यतिरेका-  
भ्यामन्यशोधनोपायं कथाशेषं मे मत्तः शृण्वत्यर्थः ॥ ९ ॥ १० ॥  
कियत्कालं भ्रान्ति लं व्यलोक्यस्तत्राह—यावदिति । सकलै-  
रावर्तकल्लादिभिः सह वर्तमानं सकलम् ॥ ११ ॥ तं तट-  
मवष्टभ्य आश्रित्य अवसम् ॥ १२ ॥ तत्सलिलं वर्णयति—  
वीच्यग्रेत्यादिना । वीच्यग्रस्फुटितजलकणाकारैर्ग्रहणक्षत्रादिदे-  
वैस्तारकितं संजाततारकमम्बरं येन ॥ १३ ॥ कैश्चित्तरागणैः  
पातालगतैर्मणिमयोदरमिव ॥ १४ ॥ सुराङ्गनालक्ष्णैर्लानैर्न-  
लिनीजालैर्मालितम् ॥ १५ ॥ कल्पाभ्रवन्नीलं शैवालजालकं  
यत्र विद्युत् एव गोरोचनातुल्याः परागा यत्र तथाविधैरम्भो-  
दलक्ष्णैर्नीलनीरजैर्निर्भरमतिशयितम् ॥ १६ ॥ स्फुरत्सीकरै-  
र्नीहारैर्मघैरद्रिभिश्च कृतं दिक्षु तटं यस्य ॥ १७ ॥ एकार्णव-  
खातमपि वर्णयति—शुष्केत्यादिना । संशीकः शीर्णत्वादर्थ-  
मन्दरोऽन्यो वेति संशययोग्यो मन्दरो यत्र ॥ १८ ॥ १९ ॥

क्वचित्कमलवत्कीर्णलोकपालशिरःकरः ।  
 क्वचित्पङ्कजविश्रान्तरुधिरहृदपाटलः ॥ २० ॥  
 क्वचिदाकण्ठनिर्मग्नकणद्विधाधरीगणः ।  
 क्वचित्स्रग्मृतेभाभयाभ्योग्रमहिषावृतः ॥ २१ ॥  
 क्वचित्सन्नमहाकायगरुडामरपर्वतः ।  
 क्वचिन्मत्तमहासेतुर्यमदण्डेन भूजुषा ॥ २२ ॥  
 क्वचित्प्रमृतेवैरिश्चहंससस्मितपङ्कभूः ।  
 क्वचित्पङ्कविनिर्मग्नदेहार्धामरवारणः ॥ २३ ॥  
 एतस्मिन्नन्तरे तत्र सानुं प्राप्याश्रमे श्रमात् ।  
 विश्रान्तोऽस्मि यदा तेन भृशं निद्राजगाम माम् ॥ २४ ॥  
 ततः सुषुप्तनिद्रान्तस्तथा वासनयान्वितः ।  
 तं तादृगेव कल्पान्तमपश्यं स्वौजसि स्थितः ॥ २५ ॥  
 दृष्ट्वा तद्विगुणं दुःखं चिरेणात्राहमाकुलः ।  
 प्रबुद्धो दृष्टवान्सानुं तमेवास्य हृदि स्थितम् ॥ २६ ॥  
 अथ तत्र द्वितीयेऽह्नि भास्करोदयसुन्दरम् ।  
 सलोकाकाशभूशैलं भुवनं दृष्टवानहम् ॥ २७ ॥  
 द्यौः क्षमा वायुराकाशं पर्वताः सरितो दिशः ।  
 इति मे चेतसो जातं पत्रादिविदपादिव ॥ २८ ॥  
 ततस्तस्मिंस्तथा दृष्टे भूतले तैः पदार्थकैः ।  
 व्यवहारं प्रवृत्तोऽहं किञ्चिद्विस्मृतधीरितः ॥ २९ ॥  
 जातस्य मेऽद्य वर्षाणि षोडशैष पिता मम ।  
 इयं मातास्पदं चेदमिति मे प्रतिभोदभूत् ॥ ३० ॥  
 अपश्यं ग्रामकं क्वचित्कचिच्च ब्राह्मणाश्रमम् ।  
 किञ्चिद्देहं तथा कश्चिद्वन्धुः कस्मिंश्चिदाश्रमे ॥ ३१ ॥  
 अथ मे तिष्ठतः सार्धं बन्धुभिर्ग्राममन्दिरे ।  
 अहोरात्रेषु गच्छत्सु जाग्रदादींस्तदेव सत् ॥ ३२ ॥  
 ततः कालवशात्तत्र प्राक्तनी बोधधीर्मम ।

पङ्कजैरिव विश्रान्तै रुधिरहृदैः पाटलः ॥ २० ॥ स्वप्न इव मृतै-  
 रिभामैर्यम्यैर्यमवाहनैरुग्रमहिषैरावृतः ॥ २१ ॥ सन्नो महा-  
 कायगरुडलक्षणोऽमरपर्वतो यत्र । भूजुषा भूमौ पतितेन यम-  
 दण्डेन मत्त इव जलनिरोधाक्षमो महासेतुर्यत्र ॥ २२ ॥ २३ ॥  
 सानु तदगिरेः प्रस्थदेशम् । कस्यचिन्मुनेराश्रमे यदा विश्रा-  
 न्तोऽस्मि तदा मां भृशं निद्रा आजगाम ॥ २४ ॥ सुषुप्तोत्तर-  
 कालप्रवृत्तनिद्रान्तस्तादृक्प्राण्योजन्तर्दृष्टसदृशमेव स्वौजसि स्थि-  
 तोऽहमपश्यम् ॥ २५ ॥ अस्य प्राणिनो हृदि स्थितं सानुमहं  
 दृष्टवान् ॥ २६ ॥ २७ ॥ चेतसो मनसः सकाशादेव विदपा-  
 ञ्छाखातः पत्रादीव जातमुत्पन्नम् ॥ २८ ॥ प्रवृत्तः कर्तुमिति  
 शेषः । इतः पूर्वानुभूतविषये किञ्चिद्विस्मृतधीः । विस्मृतधिया  
 हेरित इति वा ॥ २९ ॥ तत्र चापूर्वा क्वचित्सिद्धवत्कारेण  
 व्यवहारप्रतिभा स्वस्योदभूदिह्याह—जातस्येति । आस्पदं  
 गृहम् ॥ ३० ॥ तत्र कश्चिद्वन्धुरभूदिति शेषः ॥ ३१ ॥  
 जाग्रदादीनवस्थामेदानुभवत इति शेषः । तदेव प्रामादि सत्  
 यथार्थमिवाभवत् ॥ ३२ ॥ तस्य प्राग्दामव्यालकटाख्याने

विस्मृता तादृशाभ्यासादहो तस्येव मत्स्यता ॥ ३३ ॥  
 इत्यहं ग्रामवास्तव्यः संपन्नो ब्राह्मणस्तदा ।  
 देहमात्रकवद्वास्थो दूरीकृतविवेकभूः ॥ ३४ ॥  
 शरीरमात्रात्मवपुर्दारमात्रानुरञ्जितः ।  
 वासनामात्रसारात्मा धनमात्रैकतत्परः ॥ ३५ ॥  
 जीर्णगोमात्रकधनः संरोपितलतावृत्तिः ।  
 संचिताश्यवनिप्राणिरुपार्जितकमण्डलुः ॥ ३६ ॥  
 चलवृक्षकवद्वास्थो लोकाचाररतः सदा ।  
 गृहपार्श्वगतानीलशाद्वलस्थलिकास्थितिः ॥ ३७ ॥  
 शाकशाकायतारामरचनानीतवासरः ।  
 सरिद्धदनदीतीर्थसरसि स्नानतत्परः ॥ ३८ ॥  
 गोमयान्नजलाम्बुग्निकाष्ट्रेष्टा कष्टसंचयी ।  
 इदं कार्यमिदं नेति पाशाभ्यां विवशीकृतः ॥ ३९ ॥  
 इति मे जीवतस्तत्र संवत्सरशतं गतम् ।  
 एकदाभ्यागतो दूरात्तापसोऽतिथिरात्मवान् ॥ ४० ॥  
 पूजितोऽसौ विशश्राम मद्देहे स्नानपूर्वकम् ।  
 भुक्तवाञ्छयने स्थित्वा रात्रौ वर्णितवान्कथाम् ॥ ४१ ॥  
 नानादिग्देशशैलोर्वीव्यवहारमनोहरे ।  
 कथाप्रसङ्गे कस्मिंश्चिन्नानाविधरसाश्रये ॥ ४२ ॥  
 सर्वं चिन्मात्रमेवेदमनन्तमविकारि च ।  
 जगत्तयेव क्वचि यथास्थितमपि स्थितम् ॥ ४३ ॥  
 इत्यहं बोधितस्तेन बोधैकघनतां गतः ।  
 स्मृतवांस्तमशेषेण वृत्तान्तं धारणावशात् ॥ ४४ ॥  
 स्मृतवानात्मवृत्तान्तं यस्याहमुदरे स्थितः ।  
 तं विराडूपमाशङ्क्य तस्मान्निर्गन्तुमुद्यतः ॥ ४५ ॥  
 तदास्यं निर्गमद्वारमथ जानामि नो यदा ।  
 विस्तीर्णं भुवने यस्मिन्भूम्यब्ध्यद्रिसरिद्धते ॥ ४६ ॥

उक्तस्य निर्वासनस्यापि कटस्य मत्स्यसहवासाभ्यासात्पूर्व-  
 बोधविस्मरणेन मत्स्यतेव ग्रामवास्तव्यतामसंपन्नेत्यर्थः  
 ॥ ३३ ॥ तामेवं प्रपञ्चयति—इतीत्यादिना ॥ ३४ ॥ वासनामात्र-  
 सारः आत्मा स्वभावो देहो वा यस्य ॥ ३५ ॥ गृहाङ्गणे संरो-  
 पिता निष्पावादिलतावृत्तिर्येन । संचिताः अग्निश्च अवनिः क्षेत्रा-  
 दिभूश्च पश्चादिप्राणिनश्च येन । नलोपश्रान्दसः ॥ ३६ ॥ चलेष्व-  
 ल्पकालजीविषु तुलस्यादिवृक्षकेषु बद्धास्थः । लोकानामाचारेषु  
 जनपदग्रामधर्मेषु रतः । गृहपार्श्वगतासु आनीलशाद्वलासु स्थ-  
 लिकासु स्थितिर्यस्य ॥ ३७ ॥ शाकानां शाकैरायतानामारामाणां  
 च रचना परिष्कारस्तथा नीता वासरा येन । सरोन्तानां द्वन्द्वै-  
 कवद्वावः ॥ ३८ ॥ इष्टा इष्टकाः । गोमयादीनां कष्टेन संचय-  
 नशीलः ॥ ३९ ॥ आत्मवानात्मज्ञः ॥ ४० ॥ ४१ ॥ कस्मि-  
 श्चिद्व्याप्रासंगे तेनाहं इति बोधित इति व्यवहितेन संबन्धः  
 ॥ ४२ ॥ ४३ ॥ तं प्राक्तनप्राणिशरीरप्रवेशादिस्ववृत्तान्तम्  
 ॥ ४४ ॥ तं प्राणिनं सर्वजगज्जठरलाद्विराडूपमाशङ्क्य तस्मात्त-  
 दुदरात् ॥ ४५ ॥ यस्मिन् प्राण्युदरे विस्तीर्णं भुवने भ्रमन्नहं यद्

तदा तमत्यजश्वेय देशं बन्धुजनावृतम् ।  
 तस्य प्राणं प्रविष्टोऽहं निर्गन्तुं पवनं बहिः ॥ ४७ ॥  
 इहस्थस्य विराजोऽस्य बाह्यमाभ्यन्तरं तथा ।  
 अन्यजं सर्वमीक्षेऽहमिति निर्णीय तादृशम् ॥ ४८ ॥  
 धारणां संविदा बाह्या प्रदेशं स्वं तमत्यजम् ।  
 तत्प्राणैः सह निर्यात आमोदः कुसुमादिव ॥ ४९ ॥  
 पवनस्कन्धमासाद्य प्राप्य तन्मुखकोटरम् ।  
 बहिर्वातरथेनाहं निर्गतो दृष्टवान्पुरः ॥ ५० ॥  
 यावत्तथैव मदेहो बद्धपद्मासनः स्थितः ।  
 कापि भुन्याश्रमः शिष्यैः पालितो गिरिकन्दरे ॥ ५१ ॥  
 पुरो मे तिष्ठतां तेषां मत्संरक्षणकर्मणाम् ।  
 मुहूर्तमात्रं च गतः कालश्चान्ते निवासिनाम् ॥ ५२ ॥  
 हृदयं संप्रविष्टोऽसौ यस्याहं स पुमानपि ।  
 पृष्ठेनोत्सवलब्धेन शेते तृप्तोऽन्धसा सुखम् ॥ ५३ ॥  
 तदाश्चर्यं मया दृष्ट्वा नोक्तं किञ्चन कस्यचित् ।  
 पुनस्तस्यैव हृदयं प्रविष्टः कौतुकादहम् ॥ ५४ ॥  
 प्राप्तोऽस्म्योजःप्रदेशं तं तस्य तस्मिन् हृदन्तरे ।  
 अवक्षितुं स्वबन्धुस्तान्वाप्तो वासनया तथा ॥ ५५ ॥  
 यावत्तत्र युगस्यान्तः संप्रवृत्तोऽतिदारुणः ।  
 भुवनं तद्विपर्यासमागतं सह संस्थया ॥ ५६ ॥  
 अन्य एवाचलास्तत्र वसुधान्या च संस्थिता ।  
 अन्य एव ककुब्धेदस्तथान्या भुवनस्थितिः ॥ ५७ ॥  
 इत्यार्षे वासिष्ठमहारामायणे वात्मीकीये मो० नि० उ० अ० वि० हृदयकल्पनावर्णनं नाम चत्वारिंशदधिकशततमः सर्गः ॥ १४० ॥

ते बन्धवः स च ग्रामः स भूभागः स दिक्कटः ।  
 न जाने क्व गतं सर्वं व्यूह्य नीतमिवानिलैः ॥ ५८ ॥  
 तदा पश्यामि भुवनं यावदन्यदवस्थितम् ।  
 अपूर्वसंनिवेशं तज्जगदन्यदिवोदितम् ॥ ५९ ॥  
 तपन्ति द्वादशादित्याः प्रज्वलन्ति दिशो दश ।  
 शीताश्यानाम्बुवच्छैलाः प्रवृत्ता गलितुं बलात् ६०  
 अद्रावद्रौ दिशिदिशि ज्वलन्ति वनपङ्क्तयः ।  
 दग्धाः स्मृतिपदं याताः समस्ता रत्नभूतयः ॥ ६१ ॥  
 सर्व एवावधयः शुष्का महावाताः पुरास्थिताः ।  
 अङ्गारराशितां यातं भूमण्डलमशेषतः ॥ ६२ ॥  
 पातालतो भूतलतोऽथ दिग्भ्यो  
 ज्वाला विनिर्गन्तुमनुप्रवृत्ताः ।  
 संध्याभ्रवद्वाशु बभूव विश्वं  
 ज्वालामयं मण्डलमेकमेव ॥ ६३ ॥  
 ज्वालामये सन्ननि हेमपद्म-  
 कोशे भ्रमद्भृङ्ग इव प्रविष्टः ।  
 ततोऽहमाराच्छलभक्रमेण  
 न चाप्तवान्दाहविकारदुःखम् ॥ ६४ ॥  
 ज्वालामये साधुमहाम्बुवाहे  
 भ्रमाम्यहं विद्युदिवानिलात्मा ।  
 ज्वालापरिस्पन्दविलोलवर्ष्मा  
 स्थलाब्जखण्डभ्रमरोपमश्रीः ॥ ६५ ॥

### एकचत्वारिंशदधिकशततमः सर्गः १४१

मुनिरुवाच ।  
 तत्र दंदह्यमानोऽपि नाभवं दुःखभागहम् ।  
 निर्गमद्वारं तदास्य न जानामि तदा तं देशमत्यजश्वेय तस्य  
 प्राणं पवनं बहिर्निर्गन्तुं प्रविष्ट इति परेण सहान्वयः ॥ ४६ ॥  
 ॥ ४७ ॥ इहस्थस्य विराजोऽस्य प्राणिनो बाह्यमन्यजं विराड-  
 न्तरोत्पन्नमाभ्यन्तरं चेति सर्वमीक्षे इति बुद्ध्या तादृशं तदनु-  
 कूलं तत्प्राणाहंभावधारणां बद्ध्वा तं प्रदेशमत्यजमिति परेणा-  
 न्वयः ॥ ४८ ॥ ४९ ॥ वानलक्षणेन रथेन बहिर्निर्गतः सन्  
 पुरो वक्ष्यमाणं दृष्टवान् ॥ ५० ॥ बाह्ये कापि गिरिकन्दरे मु-  
 न्याश्रमोऽस्ति तत्र मदेहो यावत्सकलस्तथा प्रागनुभूतवदेव  
 बद्धपद्मासनः स्थितः ॥ ५१ ॥ ५२ ॥ स प्राणी अंतेवासी पु-  
 मान् ग्रामे क्वचिदुत्सवे लब्धेन अन्धसा मृष्टान्नेन तृप्तः सन्  
 उत्तानः पृष्ठेन सुखं शेते ॥ ५३ ॥ ५४ ॥ तं प्रागनुभूतमोजः-  
 प्रदेशमानन्दमयादिकोशत्रयप्रदेशं यावत्प्राप्तोऽस्मि तावत्तत्र यु-  
 गस्यान्तः संप्रवृत्त इति परेणान्वयः ॥ ५५ ॥ संस्थया धर्माधर्म-  
 व्यवस्थया राह विपर्यासमागतं प्राप्तम् ॥ ५६ ॥ भुवनविपर्या-  
 समेव प्रपन्नयति—अन्य इति ॥ ५७ ॥ व्यूह्य संकाल्य ॥ ५८ ॥  
 यावत्कृत्वम् ॥ ५९ ॥ शीतेन आश्यानं घनीभूतं यदम्बु तद-

स्वप्ने स्वप्नोऽयमित्येष जानन्नज्ञावपि च्युतः ॥ १ ॥  
 ज्वालाजालनवोद्गीतिमण्डलैरखिलैर्नभः ।  
 ब्रलितुं प्रवृत्ताः ॥ ६० ॥ ६१ ॥ पुरोदिशि स्थिता उत्थिताः  
 ॥ ६२ ॥ प्रथमं पातालतस्ततो भूतलतोऽथानन्तरं दिग्भ्यो  
 ज्वाला विनिर्गन्तुं प्रवृत्ताः । विश्वमाशु एकमेव ज्वालामयं म-  
 ण्डलं सन् संध्याभ्रवदारक्तं बभूव ॥ ६३ ॥ तस्मिन् ज्वाला-  
 मये सन्ननि हेमपद्मकोशे भ्रमद्भृङ्ग इव प्रविष्टोऽहं शलभक्रमेण  
 प्रसक्तमपि दाहविकारदुःखं नैवाप्तवान् । आतिबाहिकदेहमात्र-  
 निश्चयादिति भावः ॥ ६४ ॥ अनिलधारणया । अनिलात्मा वायु-  
 प्रायोहं तस्मिन् ज्वालामये महाम्बुवाहे विद्युदिव साधु भ्रमामि ।  
 ज्वालापरिस्पन्देषु विलोलं वर्ष्म यस्य तथाविधः सन् स्थलाब्ज-  
 खण्डेषु भ्रमन्तो ये भ्रमरास्तदुपमश्रीः संवृत्त इत्यर्थः ॥ ६५ ॥  
 इति श्रीवासिष्ठमहारामायणतात्पर्यप्रकाशे निर्वाणप्रकरणे  
 उत्तरार्धे चत्वारिंशदधिकशततमः सर्गः ॥ १४० ॥

बहिर्ज्वालाकुले लोके वायोश्चण्डस्य निर्गमः ।

विक्षिप्ताङ्गारवर्षाव्यज्वालामेघोऽत्र वर्ण्यते ॥ १ ॥

दंदह्यमानः सर्वतो दहनव्याप्तोऽपि ॥ १ ॥ ज्वालाजाल-

अलातचक्रवच्चारु केवलं भ्रान्तवानहम् ॥ २ ॥  
 तं दवाग्निमहं यावत्तत्त्ववित्त्वादखिन्नधीः ।  
 विचारयाम्यखिन्नात्मा मारुतस्तावदाययौ ॥ ३ ॥  
 सीत्कारमतिगम्भीरं दधन्मेघरवोपमम् ।  
 जगत्पदारथैरावृत्तैरुह्यमानैः परावृतः ॥ ४ ॥  
 बृहद्भिर्धुमावेगैर्वने द्विगुणिताम्बुदः ।  
 सूर्यैरावृत्तिभिर्व्यूढैर्विमिश्रालातचक्रकः ॥ ५ ॥  
 ज्वालासंध्याभ्रनिवहैर्बृहदग्निनदीशतः ।  
 शैलद्विगुणभूखण्डदानवामरपत्तनः ॥ ६ ॥  
 भूतैर्द्विगुणपात्रौघो भ्रान्तैरम्बरकुक्षिषु ।  
 दग्धादग्धाभिरप्यर्धदग्धाभिरितरेतरम् ॥ ७ ॥  
 पतन्तीभिः सुरस्त्रीभिर्द्विगुणाग्निशिखालवः ।  
 पतदङ्गारधारौघकणसीकरदन्तुरः ॥ ८ ॥

इत्यार्षे वासिष्ठ० वाल्मी० मो० निर्वा० उ० अवि० श० कल्पान्तवर्णनं नामैकचत्वारिंशदधिकशततमः सर्गः ॥ १४१ ॥

अलातविद्युतो धुन्वन्पूताङ्गारोग्रमण्डलीः ।  
 धूमान्धकारैः स्थगयन्मलानमूर्ध्वदिशोमुखम् ॥ ९ ॥  
 भूमेर्व्योम्नो दिङ्मुखेभ्यः समन्ता-  
 ज्वालासंध्यावारिदा निर्गतास्ते ।  
 यैस्तैर्ज्वालाशैलसंपिण्डमात्रं  
 सव्योमौकाः संस्थिता सप्तलोकी ॥ १० ॥  
 कापि प्रोत्फालकीर्णानलकणकपिलप्रोल्लसन्मूर्ध-  
 जालिः  
 कापि प्रोङ्गीनकुड्यः कटुरटनपटुर्भस्मसंपिण्डपाण्डुः ।  
 कापि ज्वालापटालीं परिदधदभितः संपतन्तीं  
 गृहीतां  
 रौद्रः कर्तुं प्रवृत्तो हर इव स तदा मारुतो  
 नृत्यलीलाः ॥ ११ ॥

### त्रिचत्वारिंशदधिकशततमः सर्गः १४२

मुनिरुवाच ।

वर्तमाने तदा तस्मिन्कष्टे संभ्रान्तसंभ्रमे ।  
 उह्यमानोऽहमत्यन्तं खेदमभ्यागतोऽभवम् ॥ १ ॥  
 अचिन्तयं तत्स्वप्नोऽयं परस्य हृदये मम ।  
 तदतः परिनिर्वामि दुःखं पश्यामि किं मुधा ॥ २ ॥  
 व्याध उवाच ।  
 किंस्वित्स्यात्स्वप्न इत्येव किल संदेहशान्तये ।

नां नवैः उड्ढितीनामुड्ढयनानां मण्डलैरहमखिलं नभः अलातच-  
 क्रवद्भ्रान्तवान् ॥ २ ॥ भ्रमणैराखिन्नात्मा ईषच्छ्रान्तमनाः ॥ ३ ॥  
 तमेव मारुतं वर्णयति—सीत्कारेत्यादिना । सीत्कारमग्निफू-  
 त्कारोपमं ध्वनिविशेषम् । उह्यमानैः शिलोल्मुकरजोभस्मा-  
 दिभिर्जगत्पदारथैः परावृतो व्याप्तः ॥ ४ ॥ व्यूढैः प्रवाहितै-  
 रावृत्तिभिः परिवर्तमानैः सूर्यैर्द्वादशादित्यैः सह विमिश्राणि  
 अलातचक्राणि येन ॥ ५ ॥ ज्वालालक्ष्णैः संध्याभ्रनिवहैः  
 प्रवर्तितानि वृहन्त्यग्निनदीशतानि येन । शैलेभ्योऽपि द्विगुणानि  
 भूखण्डा लोष्टानि दानवामराणां पत्तनानि च यस्मिन् ॥ ६ ॥  
 अम्बरकुक्षिषु भ्रान्तैर्भूतैर्द्विगुणिताः प्रागुक्तनदीशतपात्रौघा येन  
 ॥ ७ ॥ द्विगुणा अग्निशिखा एव ज्वाला संध्याभ्रजललवा  
 यस्मिन् । पतदङ्गारलक्ष्णैस्तदीयैर्जलधारैर्वैरग्निकणलक्ष्णसी-  
 करैश्च दन्तुर उन्नतदन्त इव स्थितः ॥ ८ ॥ पूतानां निरस्त-  
 भस्मनामङ्गाराणामुप्रा मण्डल्यो यासु तथाविधास्तदीया अला-  
 तविद्युतो धुन्वन्कम्पयन् । स्थगयन्नाच्छादयन् ॥ ९ ॥ भूमेः  
 सकाशात्तथा व्योम्नो दिङ्मुखेभ्यश्च ते वर्णितप्रकारा ज्वालाल-  
 क्षणाः संध्यावारिदा निर्गताः । यैर्वारिदैर्व्योमौकोभिर्देवादिभिः  
 सहिता सव्योमौकाः सप्तानां लोकानां समाहारः सप्तलोकी  
 ज्वालाशैलसंपिण्डमात्रं भूत्वा संस्थिता ॥ १० ॥ स प्राग्व-

प्रविष्टो हृदयं तस्य किं तं निर्णीतवानसि ॥ ३ ॥  
 किमेतद्भवता दृष्टं हृदये क महार्णवः ।  
 जठरे कल्पवातः किं हृदि कल्पानलः कथम् ॥ ४ ॥  
 द्यौः क्षमा वायुराकाशं पर्वताः सरितो दिशः ।  
 कथं हृदि जगन्नाम कथयेति यथास्थितम् ॥ ५ ॥

र्णितश्चण्डमारुतस्तदा हरः कालाग्निरुद्रवन्नृत्यलीलाः कर्तुं प्रवृत्तः ।  
 कीदृशः सन् । कापि ऊर्ध्वदेशे प्रोत्फालैरुच्छलनैः कीर्णानल-  
 कणा एव कपिलाः प्रोल्लसन्त्यो मूर्धजानामालयो यस्य । काप्य-  
 धोभागे पादाघातेनेव प्रोङ्गीनानि कुड्यानि येन । कटु दुःसहं  
 यद्रटनं तत्र पटुः । भस्मभिः संपिण्डितान्यवगुण्ठितान्यङ्गानि  
 यस्य । कापि मध्यभागे अभितः संपतन्तीं ज्वालापटालीमुप-  
 संगृहीतां परिदधत् वसान इत्येवंविधः सन्नित्यर्थः । विशेषणा-  
 न्युभयत्र योज्यानि ॥ ११ ॥ इति श्रीवासिष्ठमहारामायण-  
 तात्पर्यप्रकाशे निर्वाणप्रकरणे उत्तरार्धे एकचत्वारिंशदधिक-  
 शततमः सर्गः ॥ १४१ ॥

इह स्वमादिजगतस्तत्त्वं ब्रह्मेति कीर्त्यते ।

तत्त्वदृष्ट्या जगद्बीजकर्माभावश्च साध्यते ॥ १ ॥

खेद भ्रमप्रयुक्तं दैन्यम् ॥ १ ॥ तत्ततः खेदादचिन्तयम् ।  
 मुधा दुःस्वप्नदुःखं किं पश्यामि । अतः परित्यज्यैतद्दर्शनं जाप-  
 रणेन निर्वामि निर्वृतिं लभयेत्यर्थः ॥ २ ॥ स्वप्नस्य तत्त्वं किं  
 स्यादिति निर्णयाय परस्वप्नं द्रष्टुं परकाये प्रविष्टस्त्वं किं निर्णय  
 तद्दर्शनान्निवृत्तोऽभूरिति व्याधः पृच्छति—किंस्वित्स्विति । तं  
 स्वप्नं तत्त्वतः किं निर्णीतवानसि ॥ ३ ॥ परहृदये दृष्टा महा-  
 र्णवादयः किम् ॥ ४ ॥ हृदि जगन्नाम कथं संभवतीत्येतस्य

मुनिरुवाच ।

अकारणत्वात्सर्गादावेवानुत्पादतः स्फुटात् ।  
अज्ञातौ सर्गशब्दार्थावेव न स्तो मनागपि ॥ ६ ॥  
तच्चैतौ सर्गशब्दार्थौ त्वज्ञातौ परमात्मनि ।  
यतस्तत्पदमज्ञानज्ञानात्मकमनामयम् ॥ ७ ॥  
अतः सुभगसिद्धान्ते त्वत्पक्षे बोधमागते ।  
मौर्ख्यशान्तावनाद्यन्ते पदे परमपावने ॥ ८ ॥  
वच्मीदं मूढसंवित्तौ यदिदं तन्न वेद्यहम् ।  
वस्त्ववस्तुजमाभातं बोधमात्रमिदं ततम् ॥ ९ ॥  
क शरीरं क हृदयं क स्वप्नः क जलादि च ।  
क बोधो बोधविच्छित्तिः क जन्ममरणादि च ॥ १० ॥  
खच्छं चिन्मात्रमस्तीह तन्नाम यदपेक्षया ।  
स्थूलमेव खमप्यद्विरणूनां निकटे यथा ॥ ११ ॥  
खभावात्स चिदाकाशः किञ्चिच्चेतति चिन्तया ।  
खमेव वपुराकाशं यत्तद्वेत्ति जगत्तया ॥ १२ ॥

यथास्थितं तत्त्व स्वनिर्णीतं कथयेत्यर्थः ॥ ५ ॥ एव स्वपर-  
स्वप्रादिदर्शनेनान्वयव्यतिरेकाभ्यां परीक्षितस्य शब्दार्थरूपस्य  
जगतो बाधदशा त्रैकालिकासत्त्वमेव तत्त्वम् । परिशिष्टाधिष्ठा-  
नब्रह्मदशा तु तदेव तत्त्वमित्याशयेन मुनिरुत्तरमाह—अका-  
रणत्वादित्यादिना । अकारणत्वादसंभवत्कारणकत्वात् । तथाहि ।  
कूटस्थं वा कारणं विकारि वा । न तावत्कूटस्थम् । अकुर्वतः  
कारकत्वायोगेन कार्यसंज्ञानर्हत्वेन उदासीनव्यावृत्तरूपानिरूप-  
णेन खभावान्तरानुपजनेन च कारणत्वासंभवात् । विकारिण-  
श्चानिर्णीतनानांशघटितस्य कौण्डिन्याः कारणं स्यात् । मृत्पिण्डे  
हि घटादिविकारिणि किमप्यन्पिण्डाकारः कारणमुतोपयन्  
घटाकार उतोभयानुगतो मृदाद्याकारः । नाद्यः । स्वत्राणे-  
ऽप्यसमर्थस्य कार्यकालास्थायिनः कार्यार्थव्यापारानाधारस्य च  
तस्य कारणत्वसंभावनायोगात् । न द्वितीयः । कार्यस्या-  
न्यस्यानिरूपणात् । न तृतीयः । तस्याकुर्वद्रूपत्वे कौटस्थ्यात्कु-  
र्वद्रूपत्वे घटानन्यप्रसङ्गात्सामर्थ्यस्य क्षेपायोगेन युगपत्सर्व-  
कार्यप्रसङ्गात्पिण्डघटकपालचूर्णादियोगपद्यापत्तेः । सहकार्य-  
न्तरसंबन्धव्यवस्थया व्यवस्थेति चेन्न । तत्संबन्धस्य  
मृत्कार्यत्वे तदानीमेवापाद्यमानत्वादित्यर्थे तत्रापि सर्व-  
तत्कार्ययौगपद्यापादने संबन्धस्यापि तदा आपादनात्तृती-  
यसहकार्युक्तौ तत्राग्येतद्वोषानिमोक्षाद्विनिगमनाविरहेण युगप-  
त्सर्वोत्पादस्य परस्परप्रतिबन्धेन कस्याप्यनुत्पादस्य वा प्रसङ्गात् ।  
तस्मात्सर्गादेरकारणपक्षस्यैव परिशेषात्सर्गशब्दार्थौ मनागपि न  
स्त एवेति तत्त्वं निर्णीतमित्यर्थः ॥ ६ ॥ कथं तर्हि लोके सर्ग-  
शब्दार्थौ प्रसिद्धौ तत्राह—तच्चैताविति । एतौ सर्गशब्दार्थौ  
परमात्मनि तत्त्वतो ज्ञातावेव प्रसिद्धौ । तदज्ञातं परमात्मरूपं  
हेतौ । नन्वज्ञातौ चेदप्रसिद्धावेवेति स्यान्न तु प्रसिद्धाविति त-

१ चिन्तय इति पाठः.

यथा स्वप्ने पुरतया चिदेवाभाति केवला ।  
ननु किञ्चित्पुराद्येवं जगच्चिन्मात्रमेव खे ॥ १३ ॥  
इदं शान्तमनाभातमनन्यच्चैतदात्मनि ।  
चित्ति दृशौ तमसि खे चक्रकादीव भाति ते ॥ १४ ॥  
अस्माकं तु न चाभानं न चासन्नं च सन्नं खम् ।  
अनाकारमनाद्यन्तमेकं चिद्बोम केवलम् ॥ १५ ॥  
भात्यकारणकं स्वप्ने शुद्धो द्रष्टृवै केवलः ।  
तेनात्र कारणाभावो न द्रष्टास्ति न दर्शनम् ॥ १६ ॥  
शुद्धं किमपि तद्भाति स्वानुभूतमपि स्फुटम् ।  
यदवाच्यमनाद्यन्तमेकं द्वैतैक्यवर्जितम् ॥ १७ ॥  
एकः कालो यथा कल्पः प्रकाशश्चोभयात्मकः ।  
बीजं वा फलपुष्पान्तं ब्रह्म सर्वात्मकं तथा ॥ १८ ॥  
यदन्यस्य महत्कुड्यं तदन्यस्यामलं नभः ।  
दृष्टमेतत्स्थिरस्वप्नसंकल्पभ्रमभूमिषु ॥ १९ ॥  
खच्छं तदा तदात्मैकं भाति चिन्मात्रं यथा ।

त्राह—यत इति । भवेदेतदेवं यद्यज्ञानमात्रं जगत्स्यात् । यतस्तु  
तदज्ञातमात्मपदं शबलत्वादज्ञानज्ञानात्मकम् । तत्राज्ञानांशमा-  
दायाज्ञातौ ज्ञानांशमादाय प्रसिद्धौ च सुवचावित्यर्थः ॥ ७ ॥  
यदि प्रसिद्धौ तर्हि सर्गशब्दार्थावेव न स्त इति कथं वक्षि तत्रा-  
ह—अत इति । हे सुभग, त्वत्पक्षे त्वदभिप्रेते स्वप्रादिजगत्तत्त्वे  
बोधमागते सति मौर्ख्यस्याज्ञानस्य शान्तौ सत्यां परमसिद्धान्ते  
परमपावने पदे स्थित्वा । इदं सर्गशब्दार्थावेव न स्त इति वाक्यं  
वच्मि । मूढानां संवित्तौ यदिदं शब्दार्थसत्त्वं तदहमत्यन्तासं-  
भवान्न वेद्मीत्युत्तरत्रान्वयः ॥ ८ ॥ ९ ॥ सिद्धान्ते तु शरीरा-  
दिप्रसिद्धिरेव नास्तीत्याह—केति ॥ १० ॥ किं तर्ह्यस्ति त-  
दाह—खच्छमिति ॥ ११ ॥ ईश्वरस्य तत्त्वविदां च जगद्दर्शनं  
कीदृशं तत्राह—खभावादिति ॥ १२ ॥ १३ ॥ व्याधदशा तर्हि  
कथं भाति तदाह—चित्तीति । चित्ति चिद्रूपायां दृशौ चक्षुषि  
तमसि अज्ञानलक्षणतिमिररोगे सति खे चक्रकादि यथा भासते  
तद्वत्ते भातीत्यर्थः ॥ १४ ॥ स्वदशा त्वाह—अस्माकमिति ।  
असत् प्रातिभासिकं सत् व्यावहारिकं खं शून्यं केवलं चिद्बोम  
भातीत्यनुवर्तते ॥ १५ ॥ येन हेतुना अकारणकवद्भाति तत्केव-  
लचिद्रूपीशून्यः शुद्धो द्रष्टृवेति स्वप्ने निर्णीतं तेन कारणेन अत्र  
जाग्रदपि कारणाभावः प्रागुपपादित इति द्रष्टृदित्रिपुटी ना-  
स्त्येवेत्यर्थः ॥ १६ ॥ खेनानुभूतमपि कुमारीमुखवद्वाच्यं वस्तु-  
मशक्यम् ॥ १७ ॥ द्वैतैक्यवर्जितस्य द्वैतैक्यात्मना स्थितिः  
क दृष्टा तत्राह—एक इति । कल्पः प्रलयः प्रकाशः रागश्चेत्यु-  
भयात्मको यथा वा बीजमङ्कुरकाण्डवृक्षशाखापल्लवफलपुष्पान्तं  
खयमेवावतिष्ठते तथा ब्रह्म सर्वात्मकमित्यर्थः ॥ १८ ॥ तर्हि  
ब्रह्म द्वैतैक्यवदेव ननु तद्वर्जितं तत्राह—यदिति । यदि पर-  
मार्थतो द्वैतैक्यवत्स्यात्तर्हि सर्वान्प्रति तथा स्यान्न तु तथा सर्वै-  
र्दृश्यत इति भावः ॥ १९ ॥ यथा आत्मा चिन्मात्रमेव सन्न



स्वप्ने जागृतिवत्तद्वज्राग्रस्वप्नेऽपि नान्यथा ॥ २० ॥  
अदृश्ये पवने यद्वददृश्यं सौरभं स्थितम् ।  
चिन्मात्रेऽप्रतिधे तद्वज्राग्रप्रतिधं स्थितम् ॥ २१ ॥  
समस्तमननत्यागे योऽसि सोऽसि निरामयः ।  
बहिरन्तरनन्तात्मा सुस्थितोऽपि निरन्तरम् ॥ २२ ॥

व्याध उवाच ।

भगवन्प्राक्तनं कर्म केषामिह हि विद्यते ।  
केषां न विद्यते तद्वद्विनापि भवतः कथम् ॥ २३ ॥  
मुनिस्वाच ।

सर्गादिषु स्वयं भान्ति ब्रह्माद्या ये स्वयंभुवः ।  
विज्ञप्तिमात्रदेहास्ते न तेषां जन्मकर्मणी ॥ २४ ॥  
तेषामस्ति न संसारो न द्वैतं न च कल्पनाः ।  
विशुद्धज्ञानदेहास्ते सर्वात्मानः सदा स्थिताः ॥ २५ ॥  
सर्गादौ प्राक्तनं कर्म विद्यते नेह कस्यचित् ।  
सर्गादौ सर्गरूपेण ब्रह्मैवेत्यं विजृम्भते ॥ २६ ॥  
यथा ब्रह्मादयो भान्ति सर्गादौ ब्रह्मरूपिणः ।  
भान्ति जीवास्तथान्येऽपि शतशोऽथ सहस्रशः २७  
किंतु ये ब्रह्मणोऽन्यत्वं बुध्यन्ते सात्त्विकोद्भवाः ।  
अवोधा ये त्वचिदाख्यं बुद्ध्वा द्वैतमिदं स्वयम् ॥ २८ ॥  
तेषामुत्तरकालं तत्कर्मभिर्जन्म दृश्यते ।  
स्वयमेव तथा भूतैस्तैरवस्तुत्वमाश्रितम् ॥ २९ ॥  
यैस्तु न ब्रह्मणोऽन्यत्वं बुद्धं बोधमहात्मनि ।

स्वप्ने जाग्रदिव भाति तथा जाग्रन्मध्ये स्वप्नेऽपि भाति नत्वणु-  
मात्रमपि स्वप्नाज्जाग्रद्व्यन्यथा भातीति तदेवेदानीमपि तस्याद्वय-  
त्वमेवेत्यर्थः ॥ २० ॥ ननु प्रलयसुषुप्त्योरस्य जगत् स्थितमिति  
कथं सदैकस्वभावोऽयमित्याशङ्क्य नादर्शनमात्रेण जगत्तदा न  
स्थितमिति निर्णेतुं शक्यमित्याशयेनाह—अदृश्ये इति । चक्षु-  
रदृश्येऽपि पवने तादृशं सौरभं स्थितमिति । यथा प्राणजानुभवेन  
निर्णयिते तथा सुषुप्तप्रलयानुभविपुरुषादृश्यमपि जगत्पुरुषान्त-  
रदृशा स्थितमेवेत्यर्थः ॥ २१ ॥ मनोमननत्यागेन दर्शने तु  
कदापि क्वापि जगन्नासीदस्ति भविष्यतीति निरन्तरमेवात्मा  
अद्वयः सुस्थित इत्याह—समस्तेति ॥ २२ ॥ तर्हि प्राक्तनक-  
र्मानुसारेणैव मनो भवते नान्यथेति कर्मैव संसृतिबन्धवीजं प-  
र्यवसन्नं तद्येषां निःशेषं नष्टं तेषां समस्तमननत्यागः सिध्यतीति  
मन्यमानो व्याधस्तत्केषामस्ति केषां नास्तीति पृच्छति—भगव-  
न्निता । येषां नास्ति तेषां तत्कर्म विनापि मननतत्यागे कथं भवतः  
॥ २३ ॥ येषामधिकारप्रापकोपासनाफलान्तर्भावेणैव सह सिद्धं  
चतुष्टयमिति न्यायेनौत्पत्तिकं तत्त्वज्ञानं तेषां कर्म नास्तीति सु-  
निश्चतरमाह—सर्गादिष्विति । आदिपदात्सनककपिलादयः ।  
जन्मग्रहणं दग्धपटन्यायेन देहस्थितिप्रदर्शनार्थम् ॥ २४ ॥  
आत्मत्वादेव सर्वात्मानः ॥ २५ ॥ कर्मशून्यास्ते कथं कर्मवता-  
मात्मान इत्याशङ्क्य तदृशा कर्म कस्यापि नास्तीत्याह—सर्गा-  
दाविति ॥ २६ ॥ २७ ॥ केषां दृशा तर्हि कर्म विद्यते ता-

निरवद्यास्त एतेऽत्र ब्रह्मविष्णुहरादयः ॥ ३० ॥  
सर्वात्म संविदोऽच्छत्वं ब्रह्मात्मन्येव संस्थितम् ।  
तत्कचिज्जीववद्भानं स्वयमात्मनि पश्यति ॥ ३१ ॥  
यत्र वेत्ति तु जीवत्वं तत्राविद्येति तिष्ठति ।  
तत्र संसृतिनाम्नात्मा धत्ते रूपं तथास्थितम् ॥ ३२ ॥  
स्वयमेव हि कालेन बुद्ध्वा स्वं रूपमात्मनः ।  
स्वयमेव स्वरूपस्थं ब्रह्मैव भवति स्वयम् ॥ ३३ ॥  
यथा द्रवत्वादम्बन्तरेति चावर्ततामिव ।  
ब्रह्म चित्त्वात्तथैतीव सर्गतामस्य सर्गकम् ॥ ३४ ॥  
ब्रह्मभानमयं सर्गो न स्वप्नो न च जागरः ।  
कास्य कान्यत्र कर्माणि कीदृशानि कियन्ति वा ३५  
वस्तुतः कर्म नास्त्येव नाविद्यास्ति न सर्गधीः ।  
स्वसंवेदनतः सर्वमसदेव प्रवर्तते ॥ ३६ ॥  
ब्रह्मैव सर्गो भूतात्मा कर्म जन्मेति कल्पनाः ।  
स्वयं कुर्वदिदं भाति विभुत्वात्कल्पितार्थभाक् ॥ ३७ ॥  
न संभवति जीवस्य सर्गादौ कर्म कस्यचित् ।  
पश्चात्स्वकर्म निर्माय भुङ्क्ते कल्पनया स चित् ॥ ३८ ॥  
जलावर्तस्य को देहः कानि कर्माणि चोच्यताम् ।  
यथाऽम्बुमात्रमावर्तो ब्रह्ममात्रं तथा जगत् ॥ ३९ ॥  
यथा स्वप्नेषु दृष्टानां न प्राक्कर्म नृणां भवेत् ।  
आदिसर्गेषु जीवानां तथा चिन्मात्ररूपिणाम् ॥ ४० ॥  
सर्गे सर्गतया रूढे भवेत्प्राक्कर्मकल्पना ।

नाह—कित्विति । ये तु अवोधा अज्ञानावृताः सन्तः स्वस्य  
ब्रह्मत्वं न बुध्यन्ते किंतु नाहं ब्रह्मेति ब्रह्मणोऽन्यत्वं बुध्यन्ते असा-  
त्त्विकात्केवलसत्त्वपरिणामविलक्षणरजस्तमोमिश्रसत्त्वपरिणामा-  
दुद्भवो येषां तथाविधा जीवास्ते अचिदाख्यमिदं द्वैतं सत्यमिति  
बुद्ध्वा तद्वासनावासिता एव प्राकृतास्तेषां कर्मभिः सहितं जन्म  
उत्तरकालं दृश्यते इति परेणान्वयः ॥ २८ ॥ यतस्तैः स्वयमेव  
तथा अचिदेहाद्यात्मभूतैः परमार्थवस्तु विस्मृत्य अवस्तुत्वमा-  
श्रितमित्यर्थः ॥ २९ ॥ यैस्तु कदापि न बुद्धं ते निरवद्याः कर्म-  
बन्धलक्षणावधारहिताः ॥ ३० ॥ अच्छत्वं स्वाभाविकमिति  
शेषः । यतो ब्रह्म आत्मनि स्वस्वभावे एव संस्थितम् ।  
क्वचिन्मलिनोपाधौ ॥ ३१ ॥ अविद्यापि जीवोपाध्यवच्छेदेनै-  
वास्ते न शुद्ध इत्याह—यत्रेति ॥ ३२ ॥ स्वयमेवेति । 'ब्रह्म  
वा इदमग्र आसीत्तदात्मानमेकोऽवेदहं ब्रह्मास्मीति तस्मात्त-  
त्सर्वमभवत्' 'ब्रह्म वेद ब्रह्मैव भवति' इत्यादिश्रुतेरिति भावः  
॥ ३३ ॥ अज्ञातब्रह्मणः सर्गताम्रान्तिः स्वभावः एवेत्याह—य-  
थेति । अस्य सर्गकं स्वभाव इति शेषः ॥ ३४ ॥ का अस्य  
सर्गतेति शेषः ॥ ३५ ॥ प्रवर्तते प्रथते ॥ ३६ ॥ विभुत्वात्स-  
र्वशक्तिमत्त्वात्सत्यसंकल्पत्वात् ॥ ३७ ॥ पश्चात् अविद्यान्तः  
स्थितिकल्पनोत्तरम् । निर्माय देहादिना निष्पाद्य ॥ ३८ ॥  
ब्रह्मभावदर्शने तु न कर्मसंभावनापीत्याह—जलेति ॥ ३९ ॥  
आदिसर्गेषु शुद्धसात्त्विकदेहेषु ॥ ४० ॥ कुतो न तत्राह—

पश्चाज्जीवा भ्रमन्तीमे कर्मपाशवशीकृताः ॥ ४१ ॥  
 सर्ग एव न सर्गोऽयं ब्रह्मेतत्थं किल तिष्ठति ।  
 यत्र तत्र क कर्माणि कानि वा कस्य तानि वा ४२  
 अपरिज्ञानमात्रं यत्स्वयं वै परमात्मनः ।  
 तदेतत्कर्म बन्धाय तत्तज्ज्ञस्योपशम्यति ॥ ४३ ॥  
 यावद्यावत्परिज्ञानं पण्डितस्य प्रवर्तते ।  
 तावत्तावत्तदेवास्य कर्म शास्यति बन्धदम् ॥ ४४ ॥  
 इत्यार्षे महारामायणे वा० दे० मो० नि० उ० अ० वि० शबो० कर्मनिर्णयो नाम द्विचत्वारिंशदधिकशततमः सर्गः ॥ १४१ ॥

यन्नाम किल नास्त्येव तच्छान्तौ का कदर्थना ।  
 परमार्थाद्वेते बन्धः किञ्चिन्नाम न विद्यते ॥ ४५ ॥  
 तावन्माया भवभयकरी पण्डितत्वं न याव-  
 त्तत्पाण्डित्यं पतसि न पुनर्येन संसारचक्रे ।  
 यत्नं कुर्यादविरतमतः पण्डितत्वेऽमलात्म-  
 ज्ञानोदारे भयमितरथा नैव वः शान्तिमेति ४६

### त्रिचत्वारिंशदधिकशततमः सर्गः १४३

मुनिरुवाच ।

सर्वेषामेव धर्माणां कर्मणां शर्मणामपि ।  
 पण्डितः पुण्डरीकाणां मार्तण्ड इव मण्डनम् ॥ १ ॥  
 आत्मज्ञानविदो यान्ति यां गतिं गतिकोविदाः ।  
 पण्डितास्तत्र शक्रश्रीर्जरत्तृणलवायते ॥ २ ॥  
 पाताले भूतले स्वर्गे सुखमैश्वर्यमेव वा ।  
 न तत्पश्यामि यन्नाम पाण्डित्यादतिरिच्यते ॥ ३ ॥  
 पण्डितस्य यथाभूता वस्तुदृष्टिः प्रसीदति ।  
 दृग्विन्दौ निरम्भोदे सकलामलमण्डले ॥ ४ ॥  
 इदं दृश्यमविद्यात्म ब्रह्म संपद्यते क्षणात् ।  
 बुधस्य बोधात्स्रग्दाम सर्पत्वमिव शास्यति ॥ ५ ॥

यत्स्थितं ब्रह्मणि ब्रह्म कृतास्तेनैव सत्यता ।  
 स्वभावैकात्मिकाः संज्ञा देहसर्गक्षयादिकाः ॥ ६ ॥  
 सर्गो विद्यत एवायं न यत्र किल किञ्चन ।  
 तस्य धर्माणि कर्माणि न चैवाक्षरमालिका ॥ ७ ॥  
 पृथ्व्यादिसंभवति चेत्तत्सकारणमस्तु तत् ।  
 तदेव यत्र नास्त्येव तत्र किं तस्य कारणम् ॥ ८ ॥  
 ब्रह्मणः प्रतिभानं यत्तदिदं जगदुच्यते ।  
 तेनैव कुत एतानि पृथ्व्यादीनि क कारणम् ॥ ९ ॥  
 स्वप्नद्रष्टृदृश्यनृणामस्ति कालपनिकं यथा ।  
 न वास्तवं पूर्वकामं जाग्रत्स्वप्ने तथा नृणाम् ॥ १० ॥

सर्गे इति । तेषां सर्गतया हृदयभावादेवेति भावः ॥ ४१ ॥  
 ॥ ४२ ॥ तथाच न कर्मप्रयुक्तो बन्धः किंत्वज्ञानप्रयुक्त एवेति  
 तदेव कर्मबीजमिति कामं व्यपदिश्यातां नान्यदित्याह—अपरि-  
 ज्ञानमात्रमिति ॥ ४३ ॥ अतएव कर्माप्यविद्यात्वादेव यथा  
 यथा ज्ञानप्रकर्षस्तथातथा अपक्षीयत इत्याह—यावदिति ॥ ४४ ॥  
 ननु ज्ञानमात्रात्कथं वस्तुनाश इत्याशङ्क्य वस्तुत्वमेव कर्मणो  
 नास्तीत्याह—यन्नामेति ॥ ४५ ॥ अतएव पाण्डित्यार्थमेव  
 यन्नः कार्यस्तद्विना भयाशान्तेरित्युपसंहरति—तावदिति ।  
 यावत्पण्डितत्वं नास्ति तावत्कालमेव साया भवभयकरी ।  
 'मेधर्तिभयेषु कृचः' इति खशो विषयोऽयं न । ग्रहणवता  
 प्रातिपदिकेन तदन्तविधिप्रतिषेधात् । तदेव पाण्डित्यं येन  
 पुनः संसारचक्रे न पतसि । ननु शुष्कतर्कादिपाण्डित्यमत्रो-  
 पयुज्यत इत्यर्थः । अतः कारणादविरतममलज्ञानोदारे पण्डि-  
 तत्वे श्रवणादिज्ञं कुर्यात् । इतरथा उपायान्तरेण वोभयं  
 शान्तिं नैति । 'स एनमविदितो न गुनक्ति' । 'उदरमन्तरं  
 कुम्ते अथ तस्य भयं भवति' इत्यादिश्रुतेरिति भावः ॥ ४६ ॥  
 इति श्रीवासिष्ठमहारामायणतात्पर्यप्रकाशे निर्वाणप्रकरणे  
 उत्तरार्धे द्विचत्वारिंशदधिकशततमः सर्गः ॥ १४२ ॥

पाण्डित्यस्य प्रशंसात्र तच्च चिन्मात्रदर्शनम् ।

चिदेव जगदित्येतद्भूयो युक्त्या समर्थ्यते ॥ १ ॥

सर्वेषामेव धर्माणां निर्णये धर्माविरुद्धलौकिककर्मणां नि-

र्णये तदुभयफलैहिकामुष्मिकशर्मणां तारतम्यनिर्णये च संदे-  
 हप्रन्थिभेदनेन श्रोतृणां बुद्धिविकासनः पण्डित एव सभामण्ड-  
 नम् । यथा पुण्डरीकाणां विकासे मार्तण्डो नभोमण्डनं तद्व-  
 दित्यर्थः ॥ १ ॥ आमुष्मिकसुखमपि सर्वं पण्डितप्राप्यात्मसु-  
 खवारिधौ सीकरादपि लघुतरमित्याह—आत्मज्ञानेति ॥ २ ॥  
 पाण्डित्यात्पाण्डित्यफलादानन्दात् । 'एतस्यैवानन्दस्यान्यानि  
 भूतानि मात्रामुपजीवन्ति' इति श्रुतेरिति भावः ॥ ३ ॥  
 पण्डितस्य सच्छास्त्रविचारजन्यज्ञानवतः परमार्थवस्तुरूपा दृष्टिः  
 स्वात्मन्येव प्रसीदति आह्लादते । सकलामलमण्डले शरत्पूर्णेन्दौ  
 दृक् वक्षुरिव ॥ ४ ॥ बुधस्य पण्डितस्य स्रग्दामनि कल्पितं सर्पत्व-  
 मिव नेह सर्गादिदृश्यजातं बोधाच्छाम्यति ॥ ५ ॥ तर्हि देहसर्गादि-  
 शान्तिर्ब्रह्मस्वभावादन्या उत्पद्यते नेत्याह—यदिति । ब्रह्म स्वत-  
 त्वज्ञानेन ब्रह्मणि स्वस्वभावे यत्स्थितं तस्यैव तेनैव स्वभावै-  
 कात्मिका देहसर्गक्षयादिकाः संज्ञाः कृता इति सत्यता परमार्थ-  
 इत्यर्थः ॥ ६ ॥ कुत एवमिति चेत्परिशिष्टब्रह्मणो दृश्यक्षया-  
 द्यधर्मकर्मशून्यत्वादित्याह—सर्ग इति । अक्षरमालिका तद्वो-  
 धकपदवाक्यादिरूपा च नैव ॥ ७ ॥ त्रैकालिकासलादेव  
 दृश्यस्य सकारणकत्वं निरस्तमित्याह—पृथ्व्यादीति ॥ ८ ॥  
 प्रतिभानं प्रतिभासः । नहि प्रातिभासिके घटे दण्डचक्रादि-  
 कारणापेक्षास्तीति भावः ॥ ९ ॥ पूर्वं कामयते इति पूर्वकामं  
 पित्रादिकारणं कालपनिकमस्ति न वास्तवं यथा तथा जाग्रद्वृत्ते

यथा प्राक्कर्मपुंस्त्वे च स्वप्ने पुंसां न विद्यते ।  
 इह जाग्रत्स्वप्नशृणां भातानामपि नो तथा ॥ ११ ॥  
 जीवः सर्वेषु सर्गेषु स्वप्रार्थान्निखिलान्मिथः ।  
 प्राक्कर्मसत्त्वं मिथ्यात्म यथावासनमेषु च ॥ १२ ॥  
 सर्गादावथ देहान्ते भान्ति स्वप्रार्थवन्मिथः ।  
 यथासंवेदनं जीवाः सन्तोऽसन्तश्च तेन ते ॥ १३ ॥  
 यथासंवेदनं सर्वे भान्ति भावयतस्ततः ।  
 ते सन्त्यात्मन्यपि स्वप्ने जाग्रतीवार्थदा मिथः ॥ १४ ॥  
 संकल्पसंविदग्रवस्तुनिष्ठतयाऽस्फुटम् ।  
 फलं चाप्नोति ते स्वप्ने लोकनिष्ठतयाऽस्फुटः ॥ १५ ॥  
 शुद्धा संवित्स्वभावस्या यत्स्वयं भाति भास्वरा ।  
 तस्या भानस्य तस्यास्य जाग्रत्स्वप्नाभिधाः कृताः ॥ १६ ॥  
 सर्गादावथ देहान्ते भातं यद्वेदनं यथा ।  
 तत्तथाऽमोक्षमेवास्ते तदिदं सर्गं उच्यते ॥ १७ ॥  
 जाग्रत्स्वप्नार्थसार्थस्य संविदश्च न भिन्नता ।  
 अस्यप्रतिघरूपायाः प्रकाशालोकयोरिव ॥ १८ ॥  
 अश्रूयौण्ययोरिव तथा वातस्पन्दनयोरिव ।  
 द्रवाम्भसोरिवावीचि वा शैत्यानिलयोरिव ॥ १९ ॥  
 सर्वमप्रतिघं शान्तं जगज्जातमसन्मयम् ।  
 इत्थं सन्मयमेवास्ति नास्त्यर्थेन च संयुतम् ॥ २० ॥

स्वप्नेऽपीत्यर्थः ॥ १० ॥ पित्रादिवत्कर्मायवास्तवमेवेत्याह—  
 यथेति । पुंस्त्वे पुरुषादिभावे ॥ ११ ॥ मिथः पश्यतीति शेषः ।  
 एषु च सर्गेषु यथावासनं मिथ्याभूतसर्वव्यवहारे प्राक्कर्मसत्त्व-  
 मपि यथावासनं मिथ्यात्मैवेत्यर्थः ॥ १२ ॥ जीवाः सर्गो  
 भूतभुवनादिसर्गस्तत्प्रभृतिके देहसिद्ध्यन्ते संसारे स्वप्रार्थवदेव  
 यथासंवेदनं स्वस्वसंवेदनान्यनतिक्रम्य भ्रान्तिः तेन स्वप्रार्था  
 इव संवेदनांशे सन्तो विद्यमाना इतरांशे असन्तश्चेत्यर्थः ॥ १३ ॥  
 यतो यथाभावनं भान्ति अतः स्वप्नेऽपि सन्ति । मिथः परस्पर-  
 मर्थदा अर्थक्रियासमर्थाः ॥ १४ ॥ ते तव स्वप्ने यथा  
 विनापि बाह्यार्थं भोजनादिसंकल्पसंविदेव पाकादिसंवित्कमे-  
 णाग्रस्थप्रासादिवस्तुनिष्ठा यस्यास्तथाविधात्वेन तृप्त्यादिकलं  
 प्राप्नोति तथा जाग्रत्संकल्पसंविदपि । अस्फुटः स्वप्नः जाग्रदित्ये-  
 तावानेव विशेष इत्यर्थः ॥ १५ ॥ स्फुटमस्फुटं वा यदेव भूत्वा स्वयं  
 भाति तस्यास्तस्यास्य भानस्य जाग्रत्स्वप्नौ इत्यभिधा लोके कृताः  
 ॥ १६ ॥ आमोक्षं मोक्षपर्यन्तं तत्तथैवास्ते प्रवाहरूपेणेत्यर्थः ॥ १७ ॥  
 जाग्रत्स्वप्नयोर्ये अर्थाः प्रसिद्धास्तेषामप्रतिघरूपायास्तत्संविद-  
 श्चातो न भिन्नतेत्यर्थः ॥ १८ ॥ आवीचि वीचीनमिव्याप्य स्थि-  
 तयोर्द्रवाम्भसोरिव वा ॥ १९ ॥ अप्रतिघममूर्तचिद्रूपत्वात्प्रति-  
 घातासहम् । इत्थमधिष्ठानचित्स्वभावत्वप्रकारेण तु स-  
 न्मयमेवास्ति । नेतिनेतीतिश्रुत्या निषिध्यमानत्वान्नास्त्यर्थेन  
 नञा तदर्थेन वा प्रतियोगिभावेन संयुतं च ॥ २० ॥ ब्रह्म ज-  
 गदात्मना प्रोद्भूय प्रलयात्मना मृत्वा च दृश्यानुभवरूपित्वात्त-  
 दननुभवरूपं च सार्वान्तर्यव्यवहारे । परमार्थे तु एकमेवान्वलं

ब्रह्म प्रोद्भूय मृत्वा च दृश्यानुभवरूपि च ।  
 चिन्मात्रमजरं शान्तमेकमेवामलं स्थितम् ॥ २१ ॥  
 कार्यकारणतार्थानां या यथा हृदि कल्पिता ।  
 ब्रह्मणा पुरुषेणैव नगर्गन्तस्तथैव सा ॥ २२ ॥  
 ब्रह्मणो हृदि सर्गोऽयं हृदि ते स्वप्नपूर्वथा ।  
 कार्यकारणता तत्र तथास्तेऽभिहिता यथा ॥ २३ ॥  
 संविद्वनोदरे सर्गे कार्यकारणता स्थिता ।  
 तथा यथोहिता तेन त्वया वा कल्पनापुरम् ॥ २४ ॥  
 चिता संकल्परूपिण्या सर्गे संकल्पपत्तने ।  
 त्वयैव स्थापिता संस्था कार्यकारणरूपिणी ॥ २५ ॥  
 आकाश एव कचनं यच्चित्ते स्वात्मरूपिणी ।  
 नियतं संनिवेशत्वात्तदन्तः सर्गं उच्यते ॥ २६ ॥  
 या संविद्रव्यवस्थास्ते हृदि संकल्पपत्तने ।  
 सैषा स्वभावसंसिद्धिः कार्यकारणतार्थजा ॥ २७ ॥  
 प्रथमं यद्यथा भाति चित्त्वमस्ति तथेह तत् ।  
 तस्यैव नियतिः कालो देशादीत्यभिधा कृता ॥ २८ ॥  
 या नामाशु यथा भाति चेतनाकाशशून्यता ।  
 तया तथा वस्तुतया कार्यकारणताश्रिता ॥ २९ ॥  
 चिच्चमत्कारमात्रेऽस्मिन्सर्गाभे भावरूपिणि ।  
 पूर्वं भावाः प्रवर्तन्ते पश्चात्सर्गाभिधाविदः ॥ ३० ॥

स्थितम् ॥ २१ ॥ नगर्गन्तमृत्कुब्जादीनामर्थानां पुरुषेणैव गग-  
 नपवनादीनां कार्यकारणता ब्रह्मणा या यथा कल्पिता सा तथै-  
 वास्ते । न नियतिभङ्गायेदं शास्त्रं किंतु तत्सत्यताभेदादिभङ्गा-  
 येत्यर्थः ॥ २२ ॥ तत्सत्यताभङ्गे स्वाप्रवस्तुनियतिवचिन्मात्रमेव  
 पथैवस्यतीत्याह—ब्रह्मण इति । अभिहिता स्वाप्नी यथा तथा  
 ॥ २३ ॥ यथा ऊहिता सर्गादौ संकल्पिता ॥ २४ ॥ त्वयापि  
 स्वकीयसंकल्पपत्तने स्वेच्छानुसारिकार्यकारणरूपिणी व्यवस्था  
 सुस्थापेति सिद्धवत्कृत्याह—चित्तेति ॥ २५ ॥ संकल्पनगरत-  
 दन्तर्गतव्यवस्थयोश्च चिदाकाशमात्रकचनत्वं खानुभवसिद्धम् ।  
 अयं दृश्यमानसर्गोऽपि हिरण्यगर्भसंकल्पजत्वात्संकल्पसर्गान्तर्गत  
 एवोच्यते श्रुतिपुराणादौ न तद्वहिर्भूत इत्यर्थः ॥ २६ ॥ ते  
 हृदि संकल्पपत्तने या संविद्रव्यवस्थादित्यस्य स्वप्रकाशतालक्षणा  
 अवस्था सदैव आस्ते सैषैव कार्यकारणतार्थजा स्वभावसंसिद्धेति  
 न ततोऽणुमात्रमप्यन्येत्यर्थः ॥ २७ ॥ तदेवोपपादयति—  
 प्रथममिति । ‘स भूरिति व्याहरत्स भुवमसृजत’ इत्यादिश्रुतेर्हि-  
 रण्यगर्भहार्दचिति सर्गारम्भे यत्पृथिव्यादिपथा गन्धकाठिन्यादि-  
 प्रकारेण चित्तं भाति स्फुरति तदिदानीमपि तथैवास्ति । त-  
 स्यैव तथा स्थितस्य पृथिव्या गन्धकाठिन्यनियतिरिपां द्रवत्वनि-  
 यतिस्तेजस उष्णप्रकाशनियतिर्वायोः स्पन्दसौक्ष्म्यनियतिरित्या-  
 दिरूपेण अतीतानागतादिकालरूपेण प्राचीप्रतीच्यादिदेशादिरू-  
 पेण च स्थितस्य तथा तथा अभिधा कृतेत्यर्थः ॥ २८ ॥ एवं  
 गोघटादिषु सर्वत्र बोध्यमित्याह—या नामेति । यथा गौः प-  
 यसः कारणं घटस्तद्वारणस्य ॥ २९ ॥ ‘यद्वि मनसा ध्यायति

शून्यतास्त्रिजगद्रूपास्तथा चिद्बोमनि स्थिताः ।  
अनन्याः पवने सौम्ये स्पन्दसत्ता यथा निजाः ॥ ३१ ॥  
व्योम्नि सौषिर्यनैविड्यं यथा नीलमिति स्थितम् ।  
चित्ति चेतननैविड्यं तथा सर्ग उपस्थितम् ॥ ३२ ॥  
अभात एव भातेऽस्मिन्कृच्छ्रात्सर्गे विसर्गता ।  
बुध्यते रज्जुभुजगे रज्जुरूपं यथा पुनः ॥ ३३ ॥  
मृतः स स्वप्नवत्सर्वः संपश्यति पृथग्जगत् ।  
तच्चान्यदिदमन्यच्च नित्याप्रतिघमम्बरम् ॥ ३४ ॥

व्याध उवाच ।

परतः सुखदुःखार्थं देहः संपद्यते कथम् ।  
किमस्य हेतुः के वास्य हेतवः सहकारिणः ॥ ३५ ॥  
कुर्वन्ति धर्माधर्माश्चेन प्रतिघरूपिणा ।  
तदस्याप्रतिघं रूपं कुर्वन्तीत्यसमञ्जसम् ॥ ३६ ॥  
मुनिरुवाच ।

धर्माधर्मौ वासना च कर्मात्मा जीव इत्यपि ।  
पर्यायशब्दभारोऽत्र कल्प्यते न तु वास्तवः ॥ ३७ ॥  
चित्त्वात्कल्पितचित्त्वेन स्वयं चिन्मभसात्मनि ।  
कृतानि नामान्येतानि कश्चिदस्तीति चेतसा ॥ ३८ ॥

तद्वाचा वदति' इति श्रुतेर्मनसि प्रथम रूपकल्पना पश्चात्ताम-  
कल्पनेत्याह—चिन्मभसात्मनेति । भावो भावना संकल्पस्तद्रूपिणि  
॥ ३० ॥ यत्र या कल्पना सा शून्यापि तन्मात्ररूपेति दृष्टान्तेन  
दर्शयति—शून्यता इति । यथा पवनस्य स्पन्दसत्ता तद्वतिरि-  
क्तस्वरूपशून्या तदनन्या तथा चिद्बोमनि त्रिजगद्रूपाः शून्यता  
अपीत्यर्थः ॥ ३१ ॥ तथाच चिद्धनतैव आन्तदृशा जगदान्मना  
स्फुरतीत्याह—व्योम्नीति । सौषिर्यनैविड्यमिति । धूमधूल्या-  
दिव्याप्ते नभसि नैल्यादर्शनादिति भावः ॥ ३२ ॥ कदा पुन-  
र्ब्रह्मणि विसर्गता बुध्यते तदाह—आभात इति । सर्गे आभाते  
त्रिविधपरिच्छेदशून्यचिन्मात्रस्वभावतो भाते सतीत्यर्थः । कृ-  
च्छ्रात्साधनाभ्यासक्लेशात् ॥ ३३ ॥ ऐहलौकिक इव पारलौकिकः  
सर्गोऽप्येतादृशेवेत्याह—मृत इति । तच्च तदन्यत्तदुत्तरपारलौ-  
किकं च इदं च एतदन्यदैहिकं च सर्वमप्रतिघनममूर्तं चिदम्ब-  
रमेव ॥ ३४ ॥ एतद्देहपातात्परतः अन्यो देहः कथं संपद्यते ।  
हेतुरुपादानम् । हेतवो निमित्तानि ॥ ३५ ॥ ये धर्माधर्मा  
एव स्वभोगार्थं सर्वं कुर्वन्तीति मन्यते तेषां कर्मनिर्मितस्य ज्ञाने-  
न निवृत्त्यदर्शनादनिर्मोक्षप्रसङ्ग इत्याह—कुर्वन्तीति । प्रतिघरू-  
पिणा तेन देहादिभावेन स्थितस्यास्याप्रतिघं नित्यं तन्मोक्षार्थं  
रूपं कर्माणि कुर्वन्तीत्यसमञ्जसम् । कृतकस्यानित्यत्वावर्जनादिति  
भावः ॥ ३६ ॥ विहितनिषिद्धाचरणे संस्काररूपेण स्थिते धर्मा  
धर्मावित्युच्येते तादृशसंस्कारपुञ्जात्मकमेव मनस्तदेव चिदा-  
भासव्याप्तं जीवः सच प्राणादिचेष्टाप्रधानत्वात्कर्मात्मा स एव  
स्ववासनानुसारिदेहादिसंकल्पयंस्तदात्मा संपद्यत इवेति चित्  
एवैते सर्वे प्रतिभाराविशेषास्तत्र कामं यथेच्छं कल्पयन्तु फलतो  
न भेद इत्यावायेन द्वितीयप्रश्नस्य प्रथम मुनिरुत्तरमाह—धर्मा-

संविदात्मा स्वयं चित्त्वाद्देहं वेत्ति स्वमेव खे ।  
मृत्वा सन्तं सन्तमिव संकल्पस्वप्नयोरिव ॥ ३९ ॥  
स्वयं स्वप्न इवाभाति मृतस्य परलोकधीः ।  
तमेव पश्यति चिरं न तत्राप्यस्ति सत्यता ॥ ४० ॥  
मृतं निर्माति चेदन्यः कथं वास्य स्मृतिर्भवेत् ।  
कथं वा स्यात्स एवात्सौ चेतनत्वं तमेव खम् ॥ ४१ ॥  
मृतौ न जायते तस्माच्चेतसैव स केवलम् ।  
इहायमित्थमित्येव वेत्ति खे वासनात्मकम् ॥ ४२ ॥  
स्वमेव भावमभ्यस्तमास्ते सोऽनुभवंश्चिरम् ।  
स्फुटप्रत्यययांस्त्वत्र सत्यमित्येव वेत्त्यलम् ॥ ४३ ॥  
खात्मा स्वमेव तत्रैव स्वप्नाभं दृश्यमाहरन् ।  
पुनः स्वमरणं वेत्ति पुनर्जन्म पुनर्जगत् ॥ ४४ ॥  
अलीकजालमेवं खे पश्यन्प्रत्येकमास्थितः ।  
पश्यत्याचार्यत्यस्ति किञ्चित्कश्चिन्न कस्यचित् ॥ ४५ ॥  
इत्येवं जगतां सन्ति कोटीनां कोटिकोटयः ।  
परिज्ञातास्तु ता ब्रह्म केवलं दृश्यमन्यथा ॥ ४६ ॥  
ताभिर्न कस्यचित्किञ्चिदावृतं न च सन्ति ताः ।  
तासां च वेत्ति प्रत्येकमिदमेव जगत्त्विति ॥ ४७ ॥

धर्मावित्यादिना । शब्दभारः शब्दराशेः । वास्तवोऽर्थभेदस्तु  
न स्वस्तीत्यर्थः ॥ ३७ ॥ कश्चिद्दृश्यदेहादिप्रपञ्चोऽयस्तीति  
चेतसा कल्पितेन चित्त्वेन चिदाभासरूपेण चिन्मभःस्वरूपे  
आत्मनि स्वयं स्वेनैव एतानि धर्माधर्मादीनि तत्फलसुखदुः-  
खादीनि च नामानि कृतानि । 'सर्वाणि रूपाणि विचित्रा धीरो  
नामानि कृत्वाऽभिवदन्त्यदास्ते' इत्यादिश्रुतेरिति भावः ॥ ३८ ॥  
प्रथमप्रश्न समाधत्ते—संविदात्मेति ॥ ३९ ॥ मरणोत्तरकालं  
देहादिकल्पनमपि स्वप्नवदेवेत्याह—स्वयमिति ॥ ४० ॥  
पित्रादिरीश्वरो वा मृतं पुनर्निर्मातीति भ्रमं वारयति—मृत-  
मिति । अन्यश्चेन्निर्माति तदा स एवासौ कथं स्यात् । 'तत्त्वज्ञा  
तदेवानुप्राविशत्' इति निर्मातुरेव प्रवेशश्रवणात् । तस्य च  
खात्मात्वात् । इष्टापत्तावस्य स्तन्यपानादिप्रवृत्त्यनुकूला स्मृतिः  
कथं वा भवेत् । तमेव पूर्वसिद्धभात्मानमाश्रित्य जातस्य चेत-  
नत्वं यन्निरुद्धं तदपि खे शून्यमेव स्यादित्यर्थः ॥ ४१ ॥  
प्रथमप्रश्नोत्तरमुक्तमनुयदनुगच्छंहरति—मृताविति । न जायते  
जन्म न लभते किंतु चेतसैव केवलमिहायमित्थं जातोऽस्मीति  
मृपैव खे जन्मादिविक्रियाशून्ये आत्मनि कल्पनया वेत्ति ॥ ४२ ॥  
तस्यैव भावस्याभासत्स्फुटप्रत्ययतया जन्मादिव्यवहारो लोक-  
वेदयोर्न वस्तुत इत्याह—स्वमेवेति ॥ ४३ ॥ आहरन्नभ्यसन्  
॥ ४४ ॥ प्रत्येकं व्यष्टिभावमास्थितः सन् पश्यति स्वसंनिधि-  
मात्रेण स्वाध्यस्तकार्यकारणानि विषयेष्वाचारयति प्रवर्तयति ।  
जाग्रत्स्वप्नयोः सुषुप्तिप्रलयमोक्षेष्वस्ति च । परमार्थतस्तु न  
किञ्चित्कस्यचिददनीयं नापि कश्चिदस्तीत्यर्थः ॥ ४५ ॥ अन्यथा  
अपरिज्ञातास्तु केवलं दृश्यमेव । स एनमविदितो न भुनक्तीति  
श्रुतेरिति भावः ॥ ४६ ॥ ताभिर्जगत्कोटिकोटिभिः । किं

भूतानि तासां प्रत्येकं तथैवान्योन्यमास्थिते ।  
 सत्यान्येवासत्यदृष्ट्या सत्यदृष्ट्या त्वजं पदम् ॥४८॥  
 सद्यद्विदितवेद्यस्य तदज्ञस्यासदक्षयम् ।  
 असद्यत्संप्रबुद्धस्य तत्सदज्ञस्य सुस्फुटम् ॥ ४९ ॥  
 चित्तेर्यद्यथा भानं तत्तत्सत्यं यथा यतः ।  
 सद्रूपाणि समग्राणि भूतानीमान्यतो मिथः ॥ ५० ॥  
 नित्यमन्योन्यसत्यानि तानि तान्येव वाप्यतः ।  
 किल संविद्धिनिर्णयं रूपमप्रतिघं यतः ॥ ५१ ॥  
 संविन्मात्रविनिर्णयं कान्यता नान्यता कथा ।  
 यथासंवेदनं भाते वस्तुवोधे क्व द्वितैकते ॥ ५२ ॥  
 तदेवेदमिदं ज्ञतेस्तदेवेदं भवत्यलम् ।  
 तदेवैतत्तदेवेति भवेज्ज्ञप्तेरसत्यतः ॥ ५३ ॥  
 तच्चेदर्थस्ततो ज्ञतेनार्यं तस्याः पृथक् स्थितः ।  
 स्थिते ज्ञप्त्यात्मनि त्वर्थे त्वज्ञप्त्यायं ततो व्रजेत् ॥ ५४ ॥  
 ज्ञानं यदेव तज्ज्ञेयं ज्ञेयस्यासंभवात्पृथक् ।  
 यथा ज्ञानमतो ज्ञेयं तनोत्यात्मानमात्मना ॥ ५५ ॥  
 पश्यन्तोऽपि मिलन्तोपि पृथक् सर्गा न किञ्चन ।  
 सत एवासतो ज्ञस्य मूर्खज्ञातांस्तु वेद्मि नो ॥ ५६ ॥  
 एकं प्रबोधतः सर्वे चिन्मात्रं तावदात्मस्वम् ।

लयमात्मा तासां मध्ये प्रत्येकमेकैको जीव एक जगदिदमेव  
 जगन्नान्यदिति वेत्ति ॥ ४७ ॥ तासां जगत्कोटीनां पृथिव्या-  
 दिपञ्चभूतानि चतुर्विधभूतग्रामाश्च प्रत्येकमास्थिते तत्तज्जीवा-  
 भिमते जगति तथैव न विसदृशानीत्यर्थः । तानि चाऽसत्यया  
 व्यवहारदृष्ट्या सत्यानि । सत्यया परमार्थदृष्ट्या त्वजं ब्रह्मपद-  
 मेवेत्यर्थः ॥ ४८ ॥ अतएव ज्ञाज्ञयोः सत्यासत्ये परस्पर-  
 विपरीते इत्याह—सद्यदिति ॥ ४९ ॥ अथवा परमार्थसत्यचित्ति  
 भानरूपत्वात्सर्वं सत्यमेवेत्यवैपरीत्यमेवेत्याह—चित्तेरिति ॥ ५० ॥  
 अथवा यंप्रति यदा यज्जगद्भाति तंप्रति तदा तत्सत्यमिति व्यव-  
 स्थितं सत्यत्वमित्याह—नित्यमिति । यतो जगद्रूपं सत्यमसत्य-  
 मिति वा सत्यसंविदेव विनिर्णयं सा चेद्भगवती संवित्सत्यमेवेति  
 निर्णयति कस्तद्वैपरीत्यं तदन्यः साधयेदिति भावः । अप्रतिघं  
 केनापि प्रतिहन्तुमशक्यम् ॥ ५१ ॥ अन्यतानान्यते अत-  
 थात्वतथात्वे तयोः कथा का । अयं न्यायो वस्तुभेदाभेद-  
 द्वित्वैकत्वादौ योज्य इत्याह—यथासंवेदनमिति ॥ ५२ ॥  
 अस्त्वेवं किं ततो भवति तत्राह—तदेवेति । इदं ज्ञेयं तत्  
 ज्ञानमेवेति ज्ञानज्ञेयाभेदज्ञप्तेर्वशादिदं दृश्यजातं तज्ज्ञानमेव  
 भवति । तावतैव सर्वदृश्यग्रासाच्चिदद्वैतं सिद्धमिति भावः । ननु  
 ज्ञानापलापेनेत्यं ज्ञेयमात्रपरिशेष एव किं न स्यात्तत्राह—तदे-  
 वैतदिति । तज्ज्ञानमेतज्ज्ञेयमेव । तथाच तदुच्यमेव परिशिष्ट-  
 मित्येतत्तु ज्ञप्तेरसत्यत्वाद्वेत्संभाव्येत । तथासति निर्ज्ञप्तिका  
 ज्ञेयसिद्धिरेव न स्यादिति भावः ॥ ५३ ॥ अतः परिशेषाज्ज्ञा-  
 नमेवार्थश्चेदयं प्रपञ्चस्तस्या ज्ञप्तेः पृथक् न स्थितः । एवं सर्व-  
 सिन्नर्थे ज्ञप्त्यात्मनि स्थिते राति अयं द्रष्टा अज्ञप्त्या तदज्ञा-

तदेवानेकसंवित्या सहस्रं चिज्जडात्मनाम् ॥ ५७ ॥  
 एकं तथा च चिन्मात्रं स्वप्ने लक्षात्म तिष्ठति ।  
 पुनर्लक्षात्म तत्स्वप्नादेकमास्ते सुषुप्तके ॥ ५८ ॥  
 चिद्बोद्धि स्वप्नसंविस्तिर्या सैव जगदुच्यते ।  
 सुषुप्तं प्रलयः प्रोक्तस्तस्माद्व्यायोऽयमेव सन् ॥ ५९ ॥  
 एकैव संविद्भानात्वं नृलक्षत्वं च गच्छति ।  
 शून्यत्वं च तथार्थत्वं स्वप्नसंकल्पयोरिव ॥ ६० ॥  
 इदमप्रतिघं सर्वं किल वेदनमात्रकम् ।  
 शुद्धं तद्वद्यथा यत्र भाति तत्र तथा भवेत् ॥ ६१ ॥  
 एकैव संवित्सर्गादौ भवत्यद्वयम्बुखादिकम् ।  
 पृथ्व्यादि तावत्सर्गार्थं स्वप्नसंकल्पयोरिव ॥ ६२ ॥  
 संविदाकाशरूपैव भाति पृथ्व्यादिनामिका ।  
 यत्तदेव स्वमेवेदं जगदित्येव भासते ॥ ६३ ॥  
 संवित्सप्रतिघं भाति भाति चाप्रतिघं तथा ।  
 न वस्तुतस्तु प्रतिघा संवित्सान्ते निवर्तते ॥ ६४ ॥  
 यासि पूर्वा पश्चिमां च दिशं वेत्सि चिरं विदन् ।  
 प्रतिघं नाम ते नास्ति नच सप्रतिघा क्वचित् ॥ ६५ ॥  
 दृष्टं संकल्पितं चार्थं सहाभ्यस्यति यश्चिरम् ।  
 सोऽवश्यं तदवाप्नोति न चेच्छान्तो निवर्तते ॥ ६६ ॥

नेनैव ततो ज्ञप्तिस्वभावाद्भजेत्प्रच्यवेत न वस्तुत इत्यर्थः ॥ ५४ ॥  
 तथा चाज्ञानज्ञानमेव ज्ञेयजगदात्मतामात्मनैव तनोतीति कलि-  
 तमित्याह—ज्ञानमिति ॥ ५५ ॥ तथाच पृथगसतो ज्ञप्त्यात्मना  
 सत एव सर्गान्पश्यतो ज्ञस्य तत्त्वविदः पश्यन्तो गृह्णन्तश्च-  
 धुरादिसर्गसौर्मिलन्तो रूपादिसर्गा अपि ज्ञप्तिव्यतिरिक्ता न  
 किञ्चनेति तत्त्वम् । मूर्खज्ञातांस्तु सर्गानहं नो वेद्मि ॥ ५६ ॥  
 चिज्जडात्मनामज्ञजीवानाम् ॥ ५७ ॥ एकस्यैव चिदात्मनः  
 स्वप्ने लक्षकोट्यात्मत्वं सुषुप्तावेकात्मत्वं च प्रसिद्धमित्याह—  
 एकमिति ॥ ५८ ॥ स्वप्नसुषुप्तयोर्लक्ष्यो न्यायः सर्गप्रलययोरपि  
 समानस्तयोस्तदभेदादित्याह—चिद्बोद्धीति ॥ ५९ ॥ भोग्यात्म-  
 ना नानात्वं भोक्तात्मना नृलक्षत्वं च ॥ ६० ॥ ६१ ॥ सर्गार्थं  
 सर्गसिद्ध्यर्थं पृथ्व्यादि तावद्भवति । वत्करणमविकारिताद्योत-  
 नार्थम् ॥ ६२ ॥ तदेव स्पष्टमाह—संवित्ति ॥ ६३ ॥ सप्र-  
 तिघं नश्वरं मूर्तमिव, अप्रतिघं नित्यममूर्तमिव च । वस्तुतस्तु  
 प्रतिघा नाश एव नास्ति । यतः सा प्रतिघाप्यन्ते निवर्तते निवृत्ता  
 च संविदेव परिशिष्यते ॥ ६४ ॥ अप्रतिघत्वमेव संविदः  
 समर्थयति—यासीति । त्वं मनसा पूर्वा पश्चिमां च दिशं चिरं  
 यासि तत्र तत्र च दृष्टश्रुतानुमितादीनर्थान्बिदन्स्वं वेत्सि । तत्र  
 संविद्रूपस्य ते प्रतिघं नाम नास्त्येवाऽतः क्वचिदपि संवित्सप्रतिघा  
 नेति सिद्धमित्यर्थः ॥ ६५ ॥ ननु जीवचित्संकल्पानां बहूनां  
 मोघता दृश्यते सैव तस्याः प्रतिघात इति सप्रतिघत्वमिति  
 चेत्तत्राह—दृष्टमिति । दृष्टं प्रमाणसिद्धं संकल्पितमर्थं यः पुरुषः  
 सह नैरन्तर्येण चिरमभ्यस्यति सोऽवश्यं तदवाप्नोति । तथाच  
 संकल्पस्यादावर्थादेव मोघता । नह्यदृढः कार्याक्षम इत्येतावता



यासि पूर्वा पश्चिमां च दिशं वेति चिरं विदन् ।  
 य आस्ते यात्यसौ तत्तामन्यस्त्यक्त्वा तु नेतराम् ॥ ६७ ॥  
 दृष्टः संकल्पितश्चार्थः स्यामित्यचलसंविदः ।  
 द्वयं भवेद्वयं नश्यत्यन्यस्याचलसंविदः ॥ ६८ ॥  
 दक्षिणादुत्तरां वाशां यामीत्यचलसंविदः ।  
 द्वयं भवेद्वयं नश्यत्यन्यस्याचलसंविदः ॥ ६९ ॥  
 खे पुरं स्यां भुवि मृगः स्यामित्यचलसंविदः ।  
 द्वयं भवेद्वयं नश्यत्यन्यदन्यत्तु तज्जगत् ॥ ७० ॥  
 एकं प्रबोधतः सर्वं चिन्मात्रं तावदात्मकम् ।  
 तदेवानेकसंविद्या सहस्रं चिज्जडात्मनाम् ॥ ७१ ॥  
 शरीरमस्त्वप्रतिघमथ सप्रतिघं च वा ।  
 स्वप्नात्मकोऽयं संसारो जीवस्येह परत्र च ॥ ७२ ॥  
 एतन्म्लेच्छादिदेशेषु मृतानां दर्शनात्पुनः ।  
 स्मृतिपूर्वं च कथनात्प्रत्यक्षमनुभूयते ॥ ७३ ॥  
 ये मृता भस्मसाज्जाता म्लेच्छदेशेषु ते पुनः ।  
 आगत्य कथयित्वाथ गच्छन्त्यप्रतिघात्मकाः ॥ ७४ ॥

चितः सप्रतिघत्वम् । सर्वत्र तत्प्रसङ्गादिति भावः ॥ ६६ ॥  
 अथवा अदृढः संकल्पः अदृढमेव मानोरथिकं दिगन्तरगमनं  
 तत्रत्यपदार्थदर्शनादि करोति । दृढस्तु दृढमिति न तस्यापि  
 मोघत्वमित्याशयेनाह—यासीति । त्वं मनसा पूर्वा पश्चिमां च  
 दिशं यासि । तत्र तांस्तान्पदार्थांश्चिरं विदन् यः संकल्पयिता  
 आस्ते स तत्तां स्वसंकल्पितदिगन्तरगमनतत्रत्यपदार्थाद्यात्मतां  
 स्वसंकल्पानुसारेण याति । यतः अन्यः पुरुषस्तु संकल्पं त्यक्त्वा  
 इतरां दिशं मनसापि न याति । अनेनैव विशेषेण तत्र चिद-  
 प्रतिघेत्यर्थः ॥ ६७ ॥ ऐन्द्रवादेः संकल्पितार्थोऽहं स्यामिति  
 संकल्पादचलसंविदो द्वयं प्रथमं प्रातिभासिकः संकल्पदाब्धौ  
 व्यावहारिकश्चेति द्वयं भवेदित्ययमर्थो दृष्टः । अन्यस्यासंकल्प-  
 यितुः पुरुषान्तरस्य स्वात्मनि विषयान्तरे वा अचलसंविदोऽपि  
 तद्वयमपि नश्यति न दृश्यत इत्यर्थः ॥ ६८ ॥ एवं दक्षिणाद्देशादु-  
 त्तरामन्यां वा आशां यामीत्यचलसंविदो मानसं शरीरं चेति  
 द्वयं भवेत् । पूर्वपश्चिमगमनद्वयं च नश्यति ॥ ६९ ॥ ७० ॥ तत्त्वप्र-  
 बोधतः सर्वमेकमेव चिन्मात्रं तदेवाप्रबोधतोऽनेकसंविद्या सहस्रं  
 चिज्जडात्मनां जीवानां भवतीत्यर्थः ॥ ७१ ॥ ननु चिदेव चेच्छरी-  
 राद्याकारेणास्ते तर्हि तस्य सप्रतिघत्वाच्चितोऽपि सप्रतिघता  
 प्रसक्ता तत्राह—शरीरमिति । चिद्रूपेण शरीरमप्रतिघमेवास्तु  
 अथवा अन्यरूपेण सप्रतिघं वास्तु नैतावता कश्चिद्विषयो मिथ्या-  
 र्थगतगुणदोषैरधिष्ठानादूषणादिति भावः ॥ ७२ ॥ शरीरनाशे  
 तेन सह जीवो न नष्ट इत्येतत्कथं ज्ञायत इति चेत्प्रत्यक्षाच्छ-  
 व्दाच्चेत्याह—एतदिति । म्लेच्छादिदेशेषु मृतानां पिशाच-  
 देहेनेहागतानां भूतविद्याज्ञैः प्रत्यक्षं दर्शनात्पूर्वतनस्वीयगृह-  
 व्यापारादीनां तैः स्मृतिपूर्वकं कथनाच्च जीवचित्सत्त्वं प्रत्यक्षमनु-

एष चेज्जीवतो धर्मस्तद्देशान्तरगो जने ।  
 मृत इत्येव बुद्धेऽर्थे कस्मान्नैव प्रवर्तते ॥ ७५ ॥  
 जीवधर्मः सोऽपि संश्वेन्मृतधर्मोऽपि किं न सन् ।  
 यादृगनुभवस्त्वस्मिन्समे न्यायद्वये स्थिते ॥ ७६ ॥  
 स्वप्रवज्जगदाभानमित्येवं सत्यखण्डितम् ।  
 आर्यानुभवशास्त्राणामनेनास्त्येकवाक्यता ॥ ७७ ॥  
 दृष्टिजालं जनौघानां पश्यतामिन्दुमन्दिरे ।  
 यादृगप्रतिघं तादृग्जगत्सदसदात्मकम् ॥ ७८ ॥  
 सन्मात्रमात्रानुविधमच्छानुभवमात्रकम् ।  
 चिन्मात्रं भानमात्रात्म सर्वार्थात्मार्थवर्जितम् ॥ ७९ ॥  
 सर्वमप्रतिघं शान्तं जगदेकं चिदम्बरे ।  
 अनिङ्गनमनाभासमात्मन्येवात्मनास्यताम् ॥ ८० ॥  
 अचला संविदेवास्ते स्थिरं कृत्वा यथा यथा ।  
 तथा तथा भवत्याशु किमसत्किं च वापि सत् ८१ ॥  
 शरीराण्यथ कर्माणि दुःखानि च सुखानि च ।  
 यथा स्थितान्युपायान्तु यान्तु वा कस्य किं ग्रहः ८२ ॥

भूयते ॥ ७३ ॥ ७४ ॥ जीवतो भूतवैद्यादेरेवैष पिशाचदर्श-  
 नसंभाषणादिभ्रमो धर्मो न मृतस्यागमन संभाषणं वेति चार्वा-  
 ककल्पनां प्रत्याचष्टे—एष इति । वस्तुतोऽमृते मृत इति  
 भ्रान्त्या बुद्धेर्धेऽपि एवं दर्शनसंभाषणादिव्यवहारः कस्मान्न  
 प्रवर्तते ॥ ७५ ॥ किंच जीवधर्मः सोऽपि भ्रमः संश्वेन्मृतस्य  
 संभाषणादिः किं न सन् । अर्थसिद्धावनुभवशरणानामस्मि-  
 न्जीवति यादृगनुभवः स मृतेऽपि समः । एवं न्यायद्वये समे  
 सति को विशेष इत्यर्थः ॥ ७६ ॥ एवमनुभवस्यार्थसाधकत्वे  
 जाग्रत्स्वप्नानुभवयोरपि यावद्बाधं तुल्यमर्थसाधकत्वं प्रबोधेना-  
 नुभवमात्रपरिशेषश्चेति स्वप्रवदेव जगदाभानमिति यत्प्रतिज्ञातमे-  
 तदखण्डितं दृढीभूतम् । अनेन च विद्वदनुभवानाम् । 'तस्य  
 त्रय आवसथाल्लयः स्वप्नः' 'वाचारम्भणं विकारो नामधेयम्'  
 'नेह नानास्ति किंचन' इत्यादिशास्त्राणां चानेनैकवाक्यता पर-  
 स्परसंवादेनैकार्थनिष्ठता अस्ति । उपपन्नेति यावत् ॥ ७७ ॥  
 इन्दुमन्दिरे चन्द्रविम्बे पश्यतां जनौघानां दृष्टिजाल यादृग-  
 प्रतिघं परस्परप्रतिघातशून्यं सदसदात्मकं कस्यचित्सत्कस्य  
 चिदसदित्येवमात्मकं जगदपि तादृगप्रतिघमित्यर्थः ॥ ७८ ॥  
 ग्राह्यं सर्वं सत्त्वेन गृह्यमाणं सन्मात्रस्यैव मात्राः अंशभेदानु-  
 विधत्ते । ग्राहकं च अच्छानुभवमात्रकम् । नच सन्मात्रमाभा-  
 समानं सिध्यतीति तत्सदेव । तदैव चार्थवर्जितमपि सर्वार्था-  
 त्मकं स्फुरतीति सर्वमप्रतिघं शान्तं चेत्यर्थः ॥ ७९ ॥ उक्तम-  
 र्थमनुभावयितुमुपायमुपदिशति—अनिङ्गनमिति ॥ ८० ॥  
 यथायथा मनः स्थिरं कृत्वा आस्ते तथातथा आशु भवतीति  
 परेणान्वयः ॥ ८१ ॥ कस्य किंविषयो ग्रह उपादानम् ॥ ८२ ॥

१ परेणेत्यधिकं वा पूर्वत्रैकमर्थं पतितमिति वा मन्तव्यम्,

इत्थमस्तु सद्धान्यथास्तु वा

मैव भूद्ववतु कोऽत्र संभ्रमः ।

इत्यार्षे वासिष्ठमहारामायणे वात्मी० दे० मो० नि० उ० अ० वि० निर्वाणबोधोपदेशो नाम त्रिचत्वारिंशदधिकशततमः सर्गः ॥ १४४ ॥

मुञ्च फलानि फले फलाच्च

बुद्धवानसि कृतं परिभ्रमैः ॥ ८३ ॥

## चतुश्चत्वारिंशदधिकशततमः सर्गः १४४

मुनिरुवाच ।

सर्वथाभावभावेषु स्वप्नसंवेदनात्मसु ।

नित्याप्रतिघरूपेषु किं वद्धं किं विमुच्यते ॥ १ ॥

खे दृष्टिभासां स्फुरणं यादृशं तादृशं जगत् ।

विपर्यस्यत्यविरतमबोधाच्छ्रूयते स्थिरम् ॥ २ ॥

यद्यथा पुरसंस्थानं चिरैरेति तदन्यताम् ।

जगदप्येवमनिशं वार्यावर्तविवर्तवत् ॥ ३ ॥

भूम्यम्बुम्बरशैलादि भवत्यसदिदं क्षणात् ।

तस्मिन्नेव क्षणोदन्तैर्युगकल्पाभिधाः कृताः ॥ ४ ॥

जगत्स्वप्न इवाशेषमसदप्यनुभूयते ।

यन्नास्ति चेत्तन्निःशेषं चिदेवेत्थं कचत्यलम् ॥ ५ ॥

यथेदं नो जगत्तद्वच्छतानां खे शतानि हि ।

नृणां पश्यन्तु तेषां तु नान्योन्यमनुभूतयः ॥ ६ ॥

सरोब्धिकूपभेकानां दृष्टाः प्रत्येकमास्पदे ।

न तेऽन्योन्यं विदन्त्यन्यां दृश्यादनिर्यति कचित् ७

फलावहमवश्यफलदं यत्तं मुञ्च ॥ ८३ ॥ इति श्रीवासिष्ठम-  
हारामायणतात्पर्यप्रकाशे निर्वाणप्रकरणे उत्तरार्धे चतुश्चत्वा-  
रिंशदधिकशततमः सर्गः ॥ १४४ ॥

चिदेव जगदाभाति जगदेव च चिद्यथा ।

युक्तयोऽत्र तथा ब्रह्म सर्वशक्ति समर्थते ॥ १ ॥

दृश्यस्य चिन्मात्रत्वे बन्धमोक्षचिन्ताप्यपगतैवेत्याह—सर्व-  
थेति ॥ १ ॥ दृष्टिभासां दृक्किरणानां खे यादृशं संपतद्वतरक-  
मुक्ताकेशोड्काद्यात्मना स्फुरणं तादृशं जगदविरतं परिणामेन  
विपर्यस्यति अधिष्ठानविवेकाबोधात्तत्स्थैर्येण स्थिरं लक्ष्यते ॥ २ ॥  
विपर्यासमेवानुभावयति—यदिति । यत् प्रसिद्धं पुरसंस्थानं  
यथा चिरैरन्यतां संस्थानान्तरताम् ॥ ३ ॥ यस्मिन्नेव काले  
भवति तस्मिन्नेव क्षणलवत्रुट्याद्यवयवोदन्तैर्युगकल्पाद्यभिधा  
विद्वद्भिः कृताः ॥ ४ ॥ यज्जगन्नास्तीत्यपलप्यते चेदशेषं चिदेव  
कचति ॥ ५ ॥ नः अस्माकं प्रसिद्धमिदं जगद्यद्यथास्ति तद्वत्त्वे  
जगतां शतानां शतान्ययुतानि अन्येषां नृणां सन्तीति पश्यन्तु  
संभावयन्तु । तेषां प्रत्यक्षमन्योन्यमनुभूतयस्तु न । अयोग्य-  
त्वादित्यर्थः ॥ ६ ॥ सरोब्धिकूपभेदस्तद्गता जन्तवो गृह्यन्ते ।  
अन्यां खस्वासादतिरिक्ताम् ॥ ७ ॥ एकेनानुभूयमानत्वाद-  
सन्ति नो । अन्यैरनुभूयमानत्वासन्ति नो ॥ ८ ॥ तदेव  
स्फुटमाह—कचन्तीति ॥ ९ ॥ स्वात्मनः अङ्गमवयवः तस्मिन्  
एकस्य स्वरूपमेवापरस्य नीरूपम् । एकस्याप्येकदा मेवा-

यथा जनशतस्वप्ननगराण्येकमन्दिरे ।

तथा जगन्ति खे भान्ति खानि नो सन्त्यसन्ति नो ८

कचन्ति नृशतस्वप्नपुराण्येकगृहे यथा ।

न च नाम कचन्त्येवं सन्त्यसन्ति जगन्ति खे ॥ ९ ॥

चिच्छमत्कारमात्रं स्वं स्वात्माङ्गं दृश्यमद्वयम् ।

सरूपमेव नीरूपं सकारणमकारणम् ॥ १० ॥

दधत्याश्चित्स्वभावायाः संस्काराद्यभिधाः कृताः ।

प्रतिमायाः प्रभाविन्या न संस्कारादयः पृथक् ११

अपूर्वत्वात्स्मृतिः स्वप्नः संकल्पार्थानुभूतिषु ।

स्वमृत्युनुभवाद्यास्तु दृष्टार्थसदृशीषु च ॥ १२ ॥

इदं सर्गात्म सर्गादौ प्रतिभेव विजृम्भते ।

चिद्भामात्रात्मिका खच्छा नान्यन्नामोपपद्यते ॥ १३ ॥

ब्रह्मैव भाति जगदित्युक्तमुक्त्यानया भवेत् ।

नच भातं नवं तच्च ब्रह्मैवेदमतः स्थितम् ॥ १४ ॥

कारणं कार्यमित्युक्तः स पूर्वः स विशिष्यते ।

संस्कार इति तेनैव संस्कारः कृतिरुच्यते ॥ १५ ॥

न्यादा नीरूपम् । तत्त्वदृशा तु सर्वदैव नीरूपमित्यर्थः । एवं  
सकारणमप्यकारणम् ॥ १० ॥ तत्रैते जीवानां जगत्संस्काराः  
किं देहे सन्ति उत चिति । यदि चिति तर्हि सर्वेषां दृश्याः  
स्युः । यदि देहे तर्हि देहापगमे उच्छिद्येरनित्याशङ्क्याह—  
दधत्या इति । न केवलचितो नापि देहप्रतिमायाः किंतु तत्त-  
दृश्याकारपरिणामं दधत्याश्चिदाभासव्याप्त्या चित्स्वभावाया  
बुद्धेरैव संस्काराद्यभिधाः कृताः । प्रभाविन्या बुद्धिप्रभावेणैव  
प्रभाववत्याः ॥ ११ ॥ यदि जगत्संस्कारधारिण्या बुद्धेरैव  
परिणामो जगत्तर्हि संकल्पार्थानुभूतिषु स्मृतित्वमेव स्यात्त-  
त्राह—अपूर्वत्वादिति । पूर्वदृष्टार्थसदृशीष्वपि संकल्पार्थानुभू-  
तिषु स्मृतिरेव अपूर्वत्वात्पूर्वानुभूततत्तांशप्रमोषात्स्वप्नो भवति  
तत्र स्वमृत्युनुभवाद्यास्तु इह जन्मन्यननुभूता अपि जन्मा-  
न्तरे अनुभूता एवेति तत्संस्कारवत्येवाध्यस्यन्ते इति विशेष  
इत्यर्थः ॥ १२ ॥ इदं जाग्रत्सर्गात्म जगदपि स्वप्नप्रतिभेव  
सर्गादौ विजृम्भते ॥ १३ ॥ सर्वथा भावाभावेष्वित्याद्युक्ति-  
भङ्गीभेदानां पर्यवसितं तात्पर्यं पिण्डीकृत्याह—ब्रह्मैवेति । तच्च  
नवं भातं न प्राग्भातमिति न किञ्चनादिभारूपं तदैक्यापन्नं  
चेदं जगदनादि ब्रह्मैवेति तात्पर्यं स्थितं पर्यवसन्नमित्यर्थः ॥ १४ ॥  
स परमात्मैव कारणं कार्यमिति चोक्तः । यतः स एव पूर्वः  
पूर्वं च कारणं सामान्यरूपम् । स एव विशिष्यते विशेषरूपं च  
कार्यम् । कार्यसंस्काराधारो हि बीजं कारणं सम्यक्करोति कार्य-

तत्स्वप्नादावपूर्वार्थो दृष्टान्त इति भाति यः ।  
 स संस्कारादिनामोक्तो न बाह्योऽर्थोऽस्ति चेत्तसि १६  
 वस्तु दृष्टं न दृष्टं च सच्चास्ते चेत्तनेव खे ।  
 स्वभावाद्भाति स्वात्मापि दृष्टवच्चातिजृम्भते ॥ १७ ॥  
 वेदान्तार्थात्मकं पूर्वसर्गाभावं प्रवर्तते ।  
 ततो वेद्यव्यवस्थाज्ञैः क्रियते स्मार्थसिद्धये ॥ १८ ॥  
 स्वप्ने तु जाग्रत्संस्कारो यस्तज्जाग्रत्कृतं नवम् ।  
 अजाग्रज्जाग्रदाभासं कृतमित्येव तद्विदः ॥ १९ ॥  
 ततो वायाविवास्पन्दाश्चित्ते भावाः स्थिताः स्वतः ।  
 ते स्वतः संप्रवर्तन्ते कात्र संस्कारकर्तृता ॥ २० ॥  
 एकं तथा च चिन्मात्रं स्वप्ने लक्षात्म तिष्ठति ।  
 पुनर्लक्षाद्यतः स्वप्न एकमास्ते सुषुप्तकम् ॥ २१ ॥  
 चिद्योसि स्वप्नसंविन्निर्या सैव जगदुच्यते ।  
 सुषुप्तं प्रलयः प्रोक्तस्तस्माद्व्यायोऽयमेव सन् ॥ २२ ॥  
 एकमेव चिदाकाशं साकारत्वमनेककम् ।  
 स्वरूपमजहृद्धत्ते यत्स्वप्न इव तज्जागत् ॥ २३ ॥  
 एवं चित्परमाण्वन्तर्जगद्भावमिदं स्थितम् ।  
 तदनन्यात्म चाभोगि स्वप्नदर्शतलेष्विव ॥ २४ ॥  
 चिद्योम संविन्मात्रं यत्परमाणुवदाततम् ।  
 अनादिमध्यपर्यन्तं तदेव जगदुच्यते ॥ २५ ॥

मिति व्युत्पत्तौ नैव आत्मैव संस्कार इत्युक्तः । तत्र कृतिः  
 कार्यानुकूलो यत्नः कृधालर्थः । सम्यक् करणं संस्कार इति  
 व्युत्पत्त्या कृतिलक्षणः संस्कारोप्येव आत्मैवोच्यते ॥ १५ ॥  
 तत्तत्र स्वप्नादौ अपूर्वो जाग्रदर्थविलक्षणो योऽर्थो जाग्रदर्थ-  
 दृष्टान्त इति भाति, स एव सूक्ष्मार्थत्वात्संस्कारो वासना रागो  
 द्वेष इच्छेत्यादिनाम्ना उक्तो न कश्चिद्बाह्योऽर्थोऽन्यथेतसि  
 संस्कारनामा निविष्टोऽस्तीत्यर्थः ॥ १६ ॥ तच्च संस्काराख्यं  
 वस्तु स्वप्ने दृष्टं जागरे अदृष्टम् । नचादर्शनमात्रेण नास्तीति  
 मन्तव्यम् । यत्चित्ताकाशे चेतनेव सदैवास्ते । तच्च स्वात्मापि  
 साक्षिस्वभावात्स्वप्ने भाति जाग्रदृष्टपदार्थवच्चातितरां जृम्भते  
 विस्तीर्यते ॥ १७ ॥ तदेव साधनसंपत्तिसहितश्रवणावधारि-  
 ताद्वितीयप्रत्यग्रहलक्षणवेदान्तार्थात्मसत् । पूर्वं प्रसिद्धद्वैतस-  
 र्गभावात्मकं सत् यथास्थिते स्वभावे प्रवर्तते एतादृशं तत्स्व-  
 भावं निश्चित्य ज्ञैः पण्डितैः स्वार्थस्य परमपुरुषार्थस्य शिष्ये-  
 ष्वपि सिद्धये प्रागज्ञात आत्मैव जगत्संसारः । सम्यग्विवर्था-  
 ज्ञातस्तु अद्वयं ब्रह्मैव मोक्षयेति व्यवस्था शास्त्रेषु क्रियत इत्यर्थः  
 ॥ १८ ॥ इदानीमन्यकृत स्वप्नदर्शनप्रकारमनूय दूषयति—स्वप्ने-  
 लिखादिना । स्वप्ने यो जाग्रत्संस्कारस्तज्जाग्रत्कृतं नवमपूर्वं रूपं तच्च  
 अजाग्रदेव जाग्रदाभासं जाग्रदनुभवेन कृतमिति तद्विदः केचि-  
 न्मन्यन्त इत्यर्थः ॥ १९ ॥ तत्र । यतो वायावास्पन्दा इव स्वप्ना-  
 द्यात्मताभावाः स्वत एव स्थिताः । ते च स्वत एव स्वप्नाकारेण  
 प्रवर्तन्ते तत्र जाग्रतः संस्कारकर्तृता केल्यर्थः ॥ २० ॥ चित्ते  
 सर्वे भावाः स्थिता इति कुतो ज्ञायते तत्राह—एकमिति ॥ २१ ॥

तस्माद्यत्र चिदाकाशमनन्तं सततं स्थितम् ।  
 तत्रास्तीति जगद्भानं तदङ्गानन्यरूपि यत् ॥ २६ ॥  
 चिन्मात्र एव भुवनं त्वमहं चिन्मयं जगत् ।  
 इति न्यायाज्जगदाति परमाणूदरेऽप्यजम् ॥ २७ ॥  
 तस्मादहं पराण्वात्मा समस्तजगदाकृतिः ।  
 सर्वत्रैव च तिष्ठामि परमाणूदरेऽपि च ॥ २८ ॥  
 चिन्मात्रपरमाणुः सन्जगदात्माप्ययं नभः ।  
 यत्र तिष्ठाम्यहं तत्र पश्यामि भुवनत्रयम् ॥ २९ ॥  
 अहं चित्परमाण्वात्मा तेन चित्परमाणुना ।  
 एकतामागतो वारि वारिणेव तदीक्षणात् ॥ ३० ॥  
 तदोजः संप्रविश्याहं स्थितस्तदनुभूतिवत् ।  
 अन्तस्थत्रिजगद्रूपो यथाज्ञे बीजमङ्कुरे ॥ ३१ ॥  
 तत्र मे त्रिजगद्रूपमन्तः कचितमात्मनि ।  
 तथा तन्नतु तद्बाह्ये विद्यते केनचित्कचित् ॥ ३२ ॥  
 यत्रयत्र यदा भाति स्वप्ने जाग्रदिति वा ।  
 सबाह्याभ्यन्तरं दृश्यं निजं चिद्भानमेव तत् ॥ ३३ ॥  
 भाति स्वप्ने यदा जन्तोर्जगदानन्दमाततम् ।  
 चिदणोरेव तद्भानमात्मनस्तत्पदात्मना ॥ ३४ ॥  
 व्याघ्र उवाच ।  
 अकारणं चेद्दृश्यं तत्कथमेतत्प्रसिध्यति ।

२२॥२३॥ एवमुक्तयोपपत्त्या तच्च चितः अनन्योऽस्मि यथा स्वप्नेषु  
 यथावा आदर्शतलेषु दृष्ट मुखवनपर्वतादि अनन्यात्म तद्वादि-  
 ल्यर्थः ॥ २४ ॥ परमाणुवत्परमसूक्ष्ममाततं विस्तीर्णं च काल-  
 तोऽप्यनादिमध्यपर्यन्तम् ॥ २५ ॥ तस्याङ्गमिव अनन्यरूपि ।  
 अङ्गेति संबोधनं वा ॥ २६ ॥ न्यायाद्भ्रूशस्त्रोक्तिकुक्तिकला-  
 पात्परिज्ञानात् जगत्पराणूदरेऽपि याति । स्थूलतां परित्यज्य  
 परमसूक्ष्मचिन्मात्रतामापद्यत इति यावत् ॥ २७ ॥ कीदृश  
 तद्भ्रूशस्त्रोक्तन्यायैः परिज्ञानं तत्स्वानुभवाभिलाषेन दर्शयति—  
 तस्मादिति ॥ २८ ॥ २९ ॥ चित्परमाण्वात्माशोधितत्वं पदार्थ-  
 रूपोऽहं तेन चित्परमाणुना शोधिततत्पदार्थेन ब्रह्मणा सह  
 तदीक्षणादेकतामागतः । तथाच श्रुतिः 'यथा जलं जले  
 क्षितं क्षीरे क्षीरे घृते घृतम् । अविशेषो भवेत्तद्वज्जीवात्मा पर-  
 मात्मनि ॥' इति ॥ ३० ॥ एवं प्रश्नोत्तरप्रसङ्गेनात्मज्ञानरहस्य-  
 मुक्त्वा प्रस्तुतकथामवलम्ब्याप्याह—तदोज इत्यादिना ।  
 तदनुभूतिस्तत्प्राण्योजोन्तर्गतवासनामयजगदनुभवस्तद्वदिति प्रा-  
 क्तनफथाशेषानुसंधानोक्तिः । यथा आब्जे अङ्कुरे सूक्ष्मरू-  
 पेण स्थितं भावि बीजमन्तस्थभाविवैचित्र्यसहस्रगर्भं तद्वदि-  
 त्यर्थः ॥ ३१ ॥ तत्र मे अन्तरेवात्मनि तदीय मदी-  
 यमन्यदीयं च सर्वं वासनामयं त्रिजगद्रूपमात्मनि प्रत्य-  
 क्वैतन्ये कचितम् । तज्जगद्रूपं किंचिदपि बाह्ये न विद्यते ।  
 तद्बहिर्देशस्यैवात्यन्ताप्रसिद्धेरिति भावः ॥ ३२ ॥ ३३ ॥ तत्प-  
 दात्मना स्वप्नस्थानात्मना ॥ ३४ ॥ कथं प्रसिध्यति । अकार-

सकारणं चेद्दृश्यं तत्स्वप्ने सर्गादिधीः कुतः ॥ ३५ ॥  
 मुनिस्त्वाच ।  
 अकारणक एवायं सर्ग आदौ प्रवर्तते ।  
 समस्तकारणाभावाद्यतः सर्गात्मचिन्नमः ॥ ३६ ॥  
 अकारणानां भावानामत्यन्तासंभवादिह ।  
 कचित्सप्रतिघः सर्गो न संभवति कश्चन ॥ ३७ ॥  
 ब्रह्मेदमित्यभावाति भास्वरं चित्स्वभावतः ।  
 सर्गादिशब्दपर्यायमाद्यन्तपरिवर्जितम् ॥ ३८ ॥  
 इत्यकारणके सर्गे कचति ब्रह्मरूपिणि ।  
 परस्यावयवाभासे नित्यात्मावयवात्मना ॥ ३९ ॥  
 अनानात्वेऽपि नानात्वे ब्रह्मण्यब्रह्मरूपिणि ।  
 अनाकारेऽपि साकारे कचत्यप्रतिघं प्रति ॥ ४० ॥  
 तद्ब्रह्मैव निराकारं चिद्रूपत्वात्स्फुरद्गुः ।  
 साकारमिव भातात्मा भूत्वा स्थावरजंगमम् ॥ ४१ ॥  
 देवर्षिमुनिभारूपं करोति नियतिं क्रमात् ।  
 विधींश्च प्रतिषेधांश्च देशकालक्रियादिकान् ॥ ४२ ॥  
 भावाभावग्रहोत्सर्गस्थूलसूक्ष्मचराचराः ।  
 अर्था व्यभिचरन्त्येते नियतिर्नाखिलास्ततः ॥ ४३ ॥

णकस्य शशशृङ्गादेः स्वरूपसिद्ध्यदर्शनात् । यदि सकारणं तर्हि  
 स्वप्ने घटादिसर्गकारणदण्डचक्रादीनामभावात्सर्गादिधीः कुतः  
 कारणादिति संदिहानस्य प्रश्नः ॥ ३५ ॥ अकारणकपक्षमेव  
 ब्रह्माद्वैतपर्यवसानेन समर्थयन्मुनिरुत्तरमाह—अकारणक एवेति  
 ॥ ३६ ॥ अकारणकः सप्रतिघः स्थूलसर्गो न संभवति ।  
 प्रातिभासिके तु मिथ्याभूते न सकारणकत्वनियम इति भावः  
 ॥ ३७ ॥ ३८ ॥ इति उक्तरीत्या सर्गे अकारणके अत्यन्तम-  
 संभाविते सति ब्रह्मरूपिणि परस्य अवयवाभासे मायाप्रति-  
 बिम्बचैतन्ये नित्यस्यात्मन औपाधिकावयवात्मना अनाना-  
 त्वेऽपि नानात्वे अत्यन्तमयुक्ते ब्रह्मण्यब्रह्मरूपिणि अनाकारेऽपि  
 साकारे अप्रतिघं प्रतिकचति प्रतिभाते सति निराकारं तद्ब्रह्मैव  
 चिद्रूपत्वात्स्फुरद्गुः साकारमिव भातात्मा भूत्वा देवर्षिमुनिभारूपं  
 स्थावरं जंगमं क्रमात्सर्वां नियतिं विधिप्रतिषेधादींश्च करोतीति  
 फलितमिति चतुर्णामन्वयः ॥ ३९ ॥ ४० ॥ ४१ ॥ ४२ ॥  
 ब्रह्मकृतत्वादेव भावाभावाद्यर्थव्यभिचारेऽपि न तन्नियतेर्व्यभि-  
 चार इत्याह—भावेति । आ अखिलास्ततः सर्वास्तमयलक्षणं मोक्षं  
 मर्यादीकृत्येत्यर्थः ॥ ४३ ॥ ततो नियतिकल्पनातः प्रभृति  
 नियतिविशेषरूपां कार्यकारणतां विना भावानां संभवो नास्ति  
 ॥ ४४ ॥ तस्य ब्रह्मणो नियतिस्तत्कल्पको नायको भोक्ता  
 जीवश्चेति करद्वयसदृशसङ्गं ब्रह्मत आत्मना स्वेनैव प्रवृत्तम् ।  
 तद्ब्रह्म तेनैकेन स्वाङ्गेनापरं करेणापरं करमिव संयमयति  
 नियच्छति ॥ ४५ ॥ अतएव जीवस्यैवमेव जाग्रत्स्वप्नलक्षणः  
 सर्गः अबुद्धिपूर्वमनिच्छं च काकतालीयवत्प्रवर्तते ॥ ४६ ॥

ततः प्रभृति भावानां सकारणकतां विना ।  
 सैकतादिव तैलानां न संभवति संभवः ॥ ४४ ॥  
 नियतिर्नायकश्चैव ब्रह्मतश्चाङ्गमात्मना ।  
 स्वाङ्गेन संयमयति करेणैव निजं करम् ॥ ४५ ॥  
 अबुद्धिपूर्वं चानिच्छमेवमेव प्रवर्तते ।  
 काकतालीयवत्स्पर्शदादावर्ता इव वारिणि ॥ ४६ ॥  
 संनिवेशो हि नियतिस्तां विना प्रतिघोदयम् ।  
 ब्रह्म स्थातुं न शक्नोति तच्च सर्वात्मताक्षयम् ॥ ४७ ॥  
 एवं सकारणं सर्वं सर्वदा दृश्यमण्डलम् ।  
 यस्य सर्गे यतः कालात्ततःप्रभृति तंप्रति ॥ ४८ ॥  
 भात्याकारणकं ब्रह्म सर्गात्माप्यबुद्धं प्रति ।  
 तं प्रत्येव च भात्येव कार्यकारणद्वयभ्रमः ॥ ४९ ॥  
 काकतालीयवत्सर्गे स्थिते त्वावृत्तिवृत्तिवत् ।  
 इदमित्यमिदं नेत्यमितीयं नियतिः स्थिता ॥ ५० ॥  
 सकारणत्वं भावानामवश्यंभाविनि क्रमे ।  
 जाग्रत्स्वप्नदृशो नेह संभवन्त्यपकारणाः ॥ ५१ ॥  
 यथा स्वप्नेऽखिलामम्बुसंक्षोभात्प्रलयभ्रमाः ।  
 दृश्यते कारणं तत्र श्रूयतामनुभूयताम् ॥ ५२ ॥

कारणप्रयुक्तः कार्ये संनिवेशविशेषनियम एव नियतिस्तां संनि-  
 वेशनियतिं विना क्षणमप्यज्ञातं ब्रह्म स्थातुं न शक्नोति । यथा  
 मृच्चूर्णपिण्डघटकपालायन्यतमसंनिवेशं विना न तिष्ठति तद्व-  
 दिति भावः । तच्च संनिवेशधारण ज्ञानेन सर्वात्मतैवात्यन्तिक-  
 क्षयो यस्य तथाविधमामोक्षमनुवर्तत इत्यर्थः ॥ ४७ ॥ एवं  
 नियतिकल्पनातः सर्वं सकारणं यं प्रति यतः कालात्प्रभृति  
 नियतिर्यस्य सर्गे प्रवृत्ता तंप्रत्येव न पुरुषान्तरं कालान्तरभा-  
 विपदार्थं च प्रतीत्यर्थः ॥ ४८ ॥ अकारणकं ब्रह्म अबुद्धमज्ञं-  
 प्रति सर्गात्मापि भाति ॥ ४९ ॥ विवेकिदृशा काकतालीयव-  
 त्सर्गे स्थिते सति पूर्वापरीभावनियममात्रदर्शनादिदं घटादि  
 इत्थं दण्डचक्रमृदादिसामग्रीतो जातं, इदं पटादि तुरीयेमादित  
 इत्थंविधं जातमिति पर्यालोचनेन नित्यवेदस्य पदवाक्यव्या-  
 करणनियतिरिव स्थितेत्यर्थः ॥ ५० ॥ जन्यभावानामवश्यं-  
 भाविनि पौर्वापर्यक्रमे सकारणकत्वमेवेति यो मन्यते तस्य  
 जाग्रत्स्वप्नदृशः अकारणा न संभवन्ति । नहि स्वप्नसुषुप्त्यन्य-  
 तरानन्तरं जाग्रत्प्रपञ्चोत्पत्तौ कारणानि सन्ति । एवं जाग्रत्सुषु-  
 प्त्यन्यतरानन्तरं स्वप्नप्रपञ्चोत्पत्तावपि कारणानि निरूपयितुं न  
 शक्यन्ते इति सोऽपि न संभवति । नच जाग्रदन्तरितः स्वप्न-  
 प्रपञ्चस्तथैवास्ते येन सृष्टिं नापेक्षेत एवं स्वप्नसुषुप्त्यनन्तरितो जाग्र-  
 त्प्रपञ्चोऽपीत्यर्थः ॥ ५१ ॥ यथा मयैव प्राण्योजसि स्वप्ने दृष्टाः  
 अखिलां भुवमभिव्याप्याम्बुसंक्षोभात्प्रलयभ्रमास्तत्र किं कारणं  
 लया दृश्यते किं वा तत्र श्रुतितोऽपि श्रूयतां प्रमाणान्तरेण  
 वानुभूयताम् । संभावनायां लोद् । न किंचित्संभावितमित्यर्थः

सर्ववस्तुषु कचन्ति सर्वदा  
युक्तयः स्फटिकशुक्तयो यथा ।

इत्यार्षे वासिष्ठमहारामायणे वाल्मीकीये मो० नि० उ० अ० वि० श० पदार्थविचारो नाम चतुश्चत्वारिंशदधिकशततमः सर्गः ॥ १४४ ॥

### पञ्चचत्वारिंशदधिकशततमः सर्गः १४५

मुनिरुवाच ।

बहिष्ठैर्वाहमेवान्तरन्तस्यैः स्वप्नमिन्द्रियैः ।  
जीवो वेत्ति द्वयस्यातितीव्रसंवेगिभिर्द्वयम् ॥ १ ॥  
यदेन्द्रियाणि तिष्ठन्ति बाह्यतश्च समाकुलम् ।  
तदा म्लानानुभवनः संकल्पार्थोऽनुभूयते ॥ २ ॥  
यदा त्वन्तर्मुखान्येव सन्त्यक्षाणि तदा जगत् ।  
अणुभात्रं स्ववपुषि जीवस्तेनातिवेत्ति तत् ॥ ३ ॥  
जगत्सप्रतिग्रं नास्ति किञ्चिदेव कदाचन ।  
जीवेक्षणानामक्षाणां दृष्टिप्रतिधा जगत् ॥ ४ ॥  
जीवनेत्राणीन्द्रियाणि यदा बाह्यमयान्यलम् ।  
तदा बाह्यात्मकं वेत्ति चित्ति जीवो जगद्वपुः ॥ ५ ॥  
श्रोत्रं त्वगीक्षणं घ्राणं जिह्वा चेतीहितात्मकः ।  
संघातः प्रोच्यते जीवश्चिद्रूपोऽनिलमूर्तिमान् ॥ ६ ॥  
सर्वत्र सर्वदा जीवः सर्वेन्द्रियमयः स्थितः ।  
चिच्चिद्रोमाव्ययस्तेन सर्वं सर्वत्र पश्यति ॥ ७ ॥

॥ ५२ ॥ उक्तप्रकारा ब्रह्मप्रपञ्चैक्यप्रतिपादिका युक्तयोऽनुक्ते-  
ष्वपि सर्ववस्तुषु बुद्धिमतां स्वत एव कचन्ति स्फुरन्ति । यथा  
स्फटिकमणयः शुक्तयो वा सति प्रकाशे स्वचाकचक्येन स्वत  
एव कचन्ति तद्वत् । तत्तस्मात्सर्वत्र निर्णये शास्त्रानुसारियु-  
क्तिभावनानुभव एव स प्रसिद्धः स्वयं सर्वतत्त्वनिर्णयशक्ति-  
मान्सर्वप्रमाणजीवितात्मको जयति सर्वोत्कर्षेण वर्तते इत्यर्थः  
॥ ५३ ॥ इति श्रीवासिष्ठमहारामायणतात्पर्यप्रकाशे निर्वा-  
णप्रकरणे उत्तरार्धे चतुश्चत्वारिंशदधिकशततमः सर्गः ॥ १४४ ॥

श्लेष्मापित्तानिलापूर्णजीवस्यौजसि कल्पिताः ।

स्वप्नभेदा इहोच्यन्ते तथाक्षैर्वाहविभ्रमाः ॥ १ ॥

अयं जीवो बहिष्ठैरिन्द्रियैर्वाहमेव स्वप्नं वेत्ति । अन्तस्थै-  
रिन्द्रियैर्गन्तः स्वप्नं वेत्ति । बाह्यान्तरद्वयस्यैरुभयत्र व्यापारसि-  
द्ध्यर्थमतितीव्रसंवेगितैरिन्द्रियैस्तु द्वयमपि वेत्ति ॥ १ ॥ तर्हि  
बहिष्ठैरिन्द्रियैर्यदा बहिर्व्यवहरति तदा किमान्तरव्यवहारो  
नास्त्येव नेत्याह—यदेति । अस्त्येव किंतु मनोराज्यकल्पः  
संसंकल्पार्थो म्लानमनुभवनं यस्य तथाविधोऽनुभूयते न स्वप्न-  
वत्स्फुटानुभवन इत्यर्थः ॥ २ ॥ अणुभात्रं वासनमात्रत्वाद-  
तिसूक्ष्ममपि स्वाप्नं जगदतिवेत्ति स्थूलमिव पश्यति स एव तस्य  
अम्लानानुभव इत्यर्थः ॥ ३ ॥ बाह्यमानन्तरं वा जगत्सप्रतिग्रं  
स्थूलं वस्तुतो नास्ति । जीवस्य ईक्षणानां दर्शनकरणभूताना-  
मक्षाणामिन्द्रियाणां स्थौल्यकल्पने वाप्रतिधा निष्प्रतिधाता या  
दृष्टिः सैव स्थूलं जगदित्यर्थः ॥ ४ ॥ अतएव बहिरन्तर्वा यत्रै-

भावनानुभव एव स स्वयं  
शक्तिमान्जयति जीवितात्मकः ॥ ५३ ॥

श्लेष्मात्मना रसेनान्तर्जीव आपूर्यते यदा ।  
तेऽक्षाणुकेऽणुरूपात्मा तदा तत्रैव विन्दति ॥ ८ ॥  
क्षीरार्णव इवोद्गीनो नभश्चन्द्रोदयान्वितम् ।  
सरांसि कुल्लपद्मानि कल्लारवलितानि च ॥ ९ ॥  
पुष्पाभ्रप्रतिधानानि परिगीतानि षट्पदैः ।  
वसन्तान्तःपुराण्यन्तरुद्यानान्युदितानि खे ॥ १० ॥  
उत्सवान्मङ्गलाकीर्णाल्लीलालोलङ्गनागणान् ।  
भक्ष्यभोज्यान्नपानश्रीपरिपूर्णगृहाजिरान् ॥ ११ ॥  
सपुष्पाः फेनहसनास्तरलातरलेक्षणाः ।  
विलासेनाम्बुधिं यान्ति सरितो मत्तयौवनाः ॥ १२ ॥  
हिमवच्छुभ्रशृङ्गाणि सौधानि शिशिराण्यलम् ।  
सुधावधौतभिचीनि कृतानीन्दुतलैरिव ॥ १३ ॥  
शिशिरासारहेमन्तप्रावृण्मेघवृत्तानि च ।  
स्थलानि नीलनलिनीलताशाद्वलवन्ति च ॥ १४ ॥  
पुष्पप्रकरसंलब्धा विश्रान्तहरिणाध्वगाः ।  
स्निग्धपत्रतरुच्छायाः पुरोपवनभूमिकाः ॥ १५ ॥

वेन्द्रियप्रसरस्तत्रैव स्थूलवज्रगर्शनमित्याह—जीवेति ॥ ५ ॥ श्रो-  
त्रादिग्रहणं वागादीनामप्युपलक्षणम् । अनिलमूर्तिमान्पञ्चप्राणघ-  
टितः । ईहितमिच्छाप्रधानमन्तःकरणचतुष्टयं तदात्मकः संघात  
आतिवाहिकदेहः स एव कूटस्थचिदाभाससंवलनाच्चिद्रूपो जीवः  
प्रोच्यते इत्यर्थः ॥ ६ ॥ तादृशो जीवः स्वासनानामय जगदन्तः  
पश्यतु नाम । बहिस्तु वासनानाभावात्कथं तन्मयं जगत्पश्यति  
तत्राह—सर्वत्रेति । तत्र कूटस्थचिदेव चिदाभासः समष्टिव्यो-  
मयः सन् सर्वत्र सर्वदा सर्वेन्द्रियमयः स्थितस्तस्मिन्सर्ववा-  
सनाधिष्ठाने बाह्यजगदध्यास उपपन्न एवेति भावः ॥ ७ ॥ तत्रान्तः  
स्वप्नविशेषवैचित्र्यदर्शने ओजसि प्रविष्टस्य जीवस्य श्लेष्माद्यन्नर-  
सविशेषपूर्णनाडीप्रवेश एव निमित्तमित्येतत्प्रपञ्चयति—श्लेष्मा-  
त्मनेत्यादिना । यदा उपसंहृतकरणविस्तारः सन्नणुरूपः सहस्रधा  
विदीर्णकेशभागप्रमाणसूक्ष्मनाड्यन्तः संचारयोग्यस्ते तव जीवो  
नाड्यन्तर्गतेन श्लेष्मात्मना अन्यरसेन आपूर्यते तदा तत्तदक्षा-  
णुके तत्रैव नाड्यन्तर्वैक्ष्यमाणप्रकारान्स्वाप्नभ्रमान्विन्दतीत्यर्थः ॥ ८ ॥  
स्वयं क्षीरार्णवे उद्गीन इव भूत्वा चन्द्रोदयान्वित नभो विन्द-  
तीति सर्वत्रानुषङ्गः ॥ ९ ॥ पुष्पमयानां दिव्याभ्राणां प्रतिधा-  
नानि प्रतिनिधिभूतानि सरांसि वसन्तराजस्थान्तःपुरभूतान्यु-  
द्यानानि खे जीवाकाशे उदितानि ॥ १० ॥ ११ ॥ तरलाः  
शफर्यस्तल्लक्षणतरलेक्षणाः ॥ १२ ॥ इन्दुमयैस्तलैः कुट्टिमैः  
कृतानीव सौधानि ॥ १३ ॥ १४ ॥ विश्रान्ता हरिणा अध्व-



कदम्बकुन्दमन्दारमकरन्देन्दुकान्तिभिः ।  
 भासमानासनस्थानसंस्थानाः कुसुमस्थलीः ॥ १६ ॥  
 नलिनीजालिनीनीलाः पुष्पकस्थलधारिणीः ।  
 वनावलीर्विलीनाभ्रनिर्मलाकाशकोमलाः ॥ १७ ॥  
 कदलीकन्दलीकुन्दकदम्बकृतशेखराः ।  
 गिरिमालाश्चलच्चारुलीलापल्लवपेलवाः ॥ १८ ॥  
 हेलावलितधम्मिल्लमुक्तमालतिकाकलाः ।  
 इव बालाङ्गनानृत्यं तन्वानास्तनुगात्रिकाः ॥ १९ ॥  
 उत्फुल्लध्वेतनलिनीनिभा नरपतेः सभाः ।  
 चारुचामरभृङ्गारवितानकशतावृताः ॥ २० ॥  
 वल्लीवलयविन्यासविलासवलिताङ्गिकाः ।  
 वनमालाविलोलाम्बुप्रणालीकाकलीकलाः ॥ २१ ॥  
 धराभरकरालाङ्गधाराधरधराधराः ।  
 दिशः स्त्रीकरनीहारहारोदरधरा दश ॥ २२ ॥  
 पित्तात्मना रसेनान्तर्जीव आपूर्यते यदा ।  
 ओजोन्तरणुमात्रात्मा तदा तत्रैव विदन्ति ॥ २३ ॥  
 पवनरूपन्दसंशुष्कर्किंशुकद्रुमशोभनाः ।  
 ज्वालीरुज्ज्वलाभोजदलपल्लवपेलवाः ॥ २४ ॥  
 संतप्तसिकतासेकसनीहारसरिच्छिराः ।  
 दावानलशिखाश्यामधूमश्यामलदिङ्बुखाः ॥ २५ ॥  
 कृशानुकर्कशानकर्काश्चक्रधाराशिततृपः ।  
 दावदाहविषावेशविपरीतरसाकरान् ॥ २६ ॥  
 खेदमुष्णीकृताग्निं वा खिन्नं त्रैलोक्यमण्डलम् ।  
 क्षरत्क्षाराण्यरण्यानि प्रतर्दगहनान्यपि ॥ २७ ॥

गात्र यत्र ॥ १५ ॥ भासमानमासनस्थानस्येव संस्थानं यासां  
 ताः ॥ १६ ॥ विलीनाभ्रो निर्मलः शरदाकाश इव कोमलाः  
 स्निग्धाः ॥ १७ ॥ कदली कन्दली च मृगभेदास्तरुगुल्मभे-  
 दाश्च । गिरिमालाः पर्वतपङ्क्तीः ॥ १८ ॥ हेलावलितैर्धम्मि-  
 ल्लैर्मुक्ताः प्रसृतसंवलितशखा मालतिकाकला इव स्थिता नृत्यं  
 तन्वाना बालाङ्गनाः विन्दन्ति ॥ १९ ॥ २० ॥ वनमाला वनपङ्क्तीः ।  
 विलोलाम्बुनां प्रणालीषु कुल्यासु पक्षिकाकलीभिः कलाः गम्भीराः  
 ॥ २१ ॥ धराया भरे भरणे वर्षैः पूरणविषये करालाङ्गा ये  
 धाराधरास्तबुक्ता धराधराः पर्वता यासु तथाविधा दश  
 दिशः ॥ २२ ॥ श्लेष्मपूर्णनाडीदृश्यान्स्वप्रविशेषान्प्रपश्य पित्त-  
 रसपूर्णनाडीदृश्यांस्तानाह—पित्तात्मनेत्यादिना ॥ २३ ॥ ज्वा-  
 लालीर्विन्दन्ति पश्यतीति यावत् ॥ २४ ॥ ज्वालीरैव विशि-  
 नष्टि—संतप्तेति । संतप्तसिकतानां सैकैः सनीहाराः सवाष्पाः  
 सरिल्लक्षणाः शिरा याभ्यः ॥ २५ ॥ चक्रधारा इव शिता निशिता-  
 स्त्विषो येषाम् । विपरीता विशेषतो व्याप्ता रसाकरा जलाशया  
 येभ्यः ॥ २६ ॥ खेदं साद्रोष्माणम् । खिन्नं खेदनाद्रिम् । प्रतर्दो  
 वृक्षगुल्मतृणादीनामतिनैविड्यं तद्युक्तानि गहनान्यरण्यान्यपि  
 ॥ २७ ॥ प्रतरत्सु प्रवहत्सु मृगतृष्णाम्बुषु सरत्सारसै रूपि  
 शोभमानम् ॥ २८ ॥ संभ्रमो भयं तद्वशादध्वगमध्वसु धावन्तं

प्रतरन्मृगतृष्णाम्बुसरत्सारसरूपि च ।  
 स्थलान्यदृष्टपूर्वाणि भूतपूर्वतरूणि च ॥ २८ ॥  
 अध्वगं संभ्रमवशात्ततधूलिविधूसरम् ।  
 दूरादमृतवदृष्टं स्निग्धच्छायाध्वपादपम् ॥ २९ ॥  
 ज्वरज्वालितमाकारं भुवनं तप्तमग्निवत् ।  
 पांसूपहतदेशानि दिङ्मुखानि च खानि च ॥ ३० ॥  
 ग्रहग्रामार्णवाद्यधिवनव्योमाग्निका दिशः ।  
 तुहिनाहारहानन्तासंख्याम्बुदधोद्भटान् ॥ ३१ ॥  
 शरद्रीष्मवसन्तांश्च तापानातपदायिनः ।  
 तृणपत्रलतौघाभ्रराश्यूष्मपिहितावनीः ॥ ३२ ॥  
 सौवर्णमम्बरतलं भूतलं दिक्तानि च ।  
 तप्तान्यदभ्रसरसीहिमशैलस्थलानि च ॥ ३३ ॥  
 रसानुरिक्ते वातेन जीव आपूर्यते यदा ।  
 ओजोन्तरणुमात्रात्मा तदा तत्रैव विन्दते ॥ ३४ ॥  
 वातविश्रुब्धसंचित्वादपूर्वं वसुधातलम् ।  
 अपूर्वा नगरग्रामशैलाधिवनमण्डलीः ॥ ३५ ॥  
 उड्डीयमानमात्मनं शिलाः शैलस्थलानि च ।  
 घनघुंघुमसारावानचक्रभ्रमणादि च ॥ ३६ ॥  
 हयोद्गरुडाम्भोदहंसयानावरोहणम् ।  
 यक्षविद्याधरादीनां गत्यागमनसंचरम् ॥ ३७ ॥  
 साद्रिभूर्वीनदीशानां वनभूग्रामपूर्दिशाम् ।  
 कम्पं भयोन्मुखाङ्गानां बुद्बुदानामिवार्णवे ॥ ३८ ॥  
 अन्धकूपे निपतितं विपुले संकटेऽथवा ।  
 अथवा रुद्धमात्मानं खमामं पादपं गिरिम् ॥ ३९ ॥

स्वं पश्यति । अमृतवदृष्टं दर्शनात्संभावितम् ॥ २९ ॥ ३० ॥  
 गृहादिव्योमान्तेषु अग्निकाः ज्वलदग्निमस्यो दिशः पश्यति ।  
 तुहिनं शीतं आहरति भक्षयतीति तुहिनाहारोऽग्निस्तं जहति  
 मुञ्चन्ति वर्षन्ति तथाविधा अनन्तसंख्या ये अम्बुदास्तद्भटो-  
 द्भटान्शरद्रीष्मवसन्तानिति परेणान्वयः ॥ ३१ ॥ तृणैः पत्रै-  
 र्लतौघैरभ्रराशिभिरूष्मभिश्च पिहिता आच्छादिता अवनीर्भू-  
 तप्रदेशान् ॥ ३२ ॥ अदभ्रा बहुलाः सरसीः हिमशैलस्य  
 स्थलानि प्रदेशभेदांश्च तप्तान्पश्यति ॥ ३३ ॥ रसैरन्नरसैः  
 श्लेष्मपित्तादिभिरनुसृत्य रिक्ते केवलवायुनैव पूर्णं नाडीप्रदेशे  
 प्रविष्टोऽणुमात्रात्मा जीवो यदा वातेन आपूर्यते तदा तत्र  
 प्रागुक्ते ओजोन्तरेव वक्ष्यमाणं स्वप्नं विन्दते ॥ ३४ ॥ अपूर्वं  
 पूर्वदृष्टविलक्षणम् ॥ ३५ ॥ घनानां घुंघुमैर्गर्जनैः सारावानस-  
 शब्दान्देशान् । विनैव कुलालचक्रं घटीनां भ्रमणादि च ॥ ३६ ॥  
 हंसान्तैर्यानि गमनं तदवरोहणं च । गतयश्च आगमनानि च दूरतः  
 स्वस्थाने संचरणं च । गत्येति पृथक्पदं वा ॥ ३७ ॥ अद्रि-  
 भिर्दिवा उर्व्या नदीशैलैश्च सहितानां वने भवन्तीति वनभुवो  
 वृक्षादयस्तेषां ग्रामाणां पुरां दिशां च भयोन्मुखाङ्गानां मनु-  
 ष्यादीनां च कम्पम् ॥ ३८ ॥ स्वं मनोति परिच्छिनत्त्याभासं  
 स्थानशोभा यस्य तथाविधं पादपं गिरिं च ॥ ३९ ॥

वातपित्तश्लेष्मयुक्तो जीव आपूर्यते यदा ।  
 भागेर्वातवशं प्राप्तेरातोसौ विन्दते तदा ॥ ४० ॥  
 पतन्तीं पार्वतीं वृष्टिं सुशिलावृष्टिसंकटम् ।  
 स्फुटाट्टकटकारावभ्रमत्पादपमण्डलम् ॥ ४१ ॥  
 भ्रमद्भिर्वनविन्यासैः संदिग्धाभोधरोत्कटम् ।  
 सिंहवारणवर्पाभ्रनिरन्तरदिगन्तरम् ॥ ४२ ॥  
 तालीतमालहिंतालमालाज्वलनसंकुलम् ।  
 गुहाघुंघुमनिर्ह्रादभांकारधनघर्घरम् ॥ ४३ ॥  
 मन्दमन्दरमन्थानशब्दसंदर्भसुन्दरीम् ।  
 दरीं दलनदुर्वारमिथःसंघट्टघट्टिताम् ॥ ४४ ॥  
 शृङ्गसंघट्टसदृशाः क्रंकारोत्करकर्कशाः ।  
 नदीर्मुक्तालतापातसखगदामनभस्तलाः ॥ ४५ ॥  
 शिलाशकलपूर्णार्णपूर्णाम्बरमहार्णवम् ।  
 वहद्वनघनोद्धातघट्टितब्रह्ममण्डलम् ॥ ४६ ॥  
 परस्परविनिर्मुष्टदर्शदर्शनदन्तुरम् ।  
 चटत्कटकटारावस्फुटत्कटकटङ्कितम् ॥ ४७ ॥  
 खपातपवनाधूतवनवातलतीदयम् ।  
 रणदात्महपञ्चूर्णकर्वुराभ्युजधारिणम् ॥ ४८ ॥  
 प्राग्भटोद्भटभेदोत्थैर्भट्टैर्मरमरारवैः ।  
 क्रूराक्रन्दैरिवाभाति विराजितजगन्नयम् ॥ ४९ ॥

श्लेष्माद्येकैकपूरितनाडीभागदृश्यान्स्वप्रातुक्ता तत्रितयपूरितनाडी-  
 दृश्यास्तानाह—वातेत्यादिना ॥ ४० ॥ स्फुटतामद्वानां सौधानां  
 गिरिकटकानां चारावैः सह भ्रमत्पादपमण्डलम् ॥ ४१ ॥  
 सिंहवारणवर्पाभ्रैश्च निरन्तरं दिङ्मयम् ॥ ४२ ॥ तदेव दिग-  
 न्तरं विशिनष्टि—तालीति ॥ ४३ ॥ दलने दुर्वारो यो मिथः  
 संघट्टस्तेन घट्टितां दरीं पश्यति ॥ ४४ ॥ गिरिशृङ्गद्वयमध्ये  
 प्रवाहध्वनिभिः शृङ्गद्वयसंवहनसदृशाः । चक्रवाकादिकेका-  
 रोत्करैः कर्कशाः । सुक्तालतावदापतनैः सगदामसहितमिव नभ-  
 स्थलं याभिस्ता नदीः पश्यति ॥ ४५ ॥ खट्टः प्रलयार्णवा-  
 दिदर्शनखप्रेऽप्येतस्मादेव निमित्तादिति सूचयन्नाह—शिला-  
 शकलेति । शिलाशकलपूर्णार्णपूर्णैर्भिल्लैः पूर्णाम्बरं महार्णवं  
 पश्यति । तमेव वर्णयति—वहदित्यादिना । वहतां वनानां  
 घनानां चोद्धातैर्वटितमास्फालितं ब्रह्ममण्डलं सप्तर्षिलोको येन  
 ॥ ४६ ॥ परस्परं तरङ्गसैर्बिनिर्मुष्टानां धौतानां दशाणां दिशां  
 दर्शनेन दन्तुरं हसन्तमिव स्थितम् । चटन् दिश आवृण्वन्त्यः  
 कटकटारावस्तेन स्फुटद्भिरद्विकटकैश्च कितं सजातदंकाघातध्व-  
 निमिव स्थितम् ॥ ४७ ॥ ख पततीति खपातो यः पवनस्ते-  
 नाधूतं कम्पितं यद्वनं तत्र वातानुसारिलतोदयो लतालास्यं  
 यस्मिन् । रणद्रात्रात्मकृतैर्हपञ्चूर्णैः कर्वुरवर्णानि यान्यभ्युजा-  
 तानि शैवालादीनि धारयति तच्छीलम् ॥ ४८ ॥ ससुद्वाक्र-  
 मणाप्राग्युगान्ते प्रवृत्तैर्भट्टैर्भट्टानां शराणां भेदेषु परस्परवि-  
 दारणेष्विवोत्थितैर्भट्टैस्तालीवनादिमरमरारवैः क्रूराणां प्राणि-  
 नामाक्रन्दैरिव विराजितं जगन्नयं तदाभातीत्यर्थः ॥ ४९ ॥

इति तैः काष्ठपाषाणमृद्युग्वातभट्टैर्वृतः ।  
 परिपीडित एवास्ते यदा जीवो जडीकृतः ॥ ५० ॥  
 मृदन्तःकीटकणवच्छिलान्तर्गतभेकवत् ।  
 गर्भस्थापक्वशिशुवत्फलान्तर्गतबीजवत् ॥ ५१ ॥  
 बीजोदरस्थाङ्कुरवद्व्यपिण्डोदराणुवत् ।  
 अश्रान्तस्तम्बकोशस्थदारुपुत्रकदेहवत् ॥ ५२ ॥  
 सौषिर्यासंभवात्प्राणपवनस्पन्दवर्जितः ।  
 प्रोन्नमत्पशुपूरेण शिलापूरेण तर्जितः ॥ ५३ ॥  
 तदा निविडतेजोन्तरेवानुभवति स्वयम् ।  
 सुषुप्तं शैलकोशाभमन्धकूपोदरोपमम् ॥ ५४ ॥  
 यदा परिणतं यत्नं पुनः सौषिर्यमागतम् ।  
 पुनर्वैति तदा जीवः स्वप्नं प्राणावबोधितः ॥ ५५ ॥  
 यदा तस्मिन्प्रदेशेऽन्तर्भागभागान्पतन्ति ते ।  
 देहे परिणमन्तोऽन्तस्तदेवात्यद्विवर्षणम् ॥ ५६ ॥  
 बह्वेव बह्विबहुना खलपेनाल्पं प्रपश्यति ।  
 वातपित्तादियोगेन बहिरन्तश्च संभ्रमम् ॥ ५७ ॥  
 पश्यत्येतद्यथैवान्तरेष जीवो वशीकृतः ।  
 वातपित्तादिविलितो बहिर्वैत्येवमेति वा ॥ ५८ ॥  
 क्षुधैरन्तर्वहिश्रैव खलपैः खलपं प्रपश्यति ।  
 समैः सममिदं दृश्यं वातपित्तकफादिना ॥ ५९ ॥

त्रिधातुपूर्णनाडीषु इति वर्णितप्रकारैस्तैः सर्वजनप्रसिद्धैः काष्ठैः  
 पाषाणैर्मृद्युनैर्वर्तैर्भट्टैर्वा वृतः सन् खप्रे जडीकृतो जीवः परिपी-  
 डित एवास्ते ॥ ५० ॥ मृदन्तर्गतकीटादिवत्तादृशपाषाणादिक-  
 वच्चानुभवतीति तृतीये सर्वेषां संबन्धः ॥ ५१ ॥ ५२ ॥  
 सुषुप्तं तर्हि कदा केन निमित्तेनानुभवति तदाह—सौषिर्येति ।  
 यदायं जीवः पुरीतति नाडीपञ्जरे सर्वपार्श्वस्थप्रघटितहृदया-  
 स्थिग्रन्थ्युपलक्षिते प्रविष्टो भवति तदा अग्रे संचारार्थं सौषि-  
 र्यासंभवाद्यस्मिन्प्रदेशे प्राणपवनप्रयुक्तेन स्पन्देन वर्जितः सन्प्रो-  
 न्नमता पशूनां पार्श्वस्थीनां पूरेण ग्रन्थिना शिलापूरेण विले-  
 निरुद्ध इव तर्जितो व्यापारासमर्थः कृतो भवति तदा प्रागुक्त-  
 निविडतरौजःशब्दिततेजोन्तरेव शैलकोशः शिलाजटरं तदा-  
 भमज्ञानगाढत्वाद्धकूपोदरोपम सुषुप्तमनुभवतीति द्वयोरन्वयः  
 ॥ ५३ ॥ ५४ ॥ ततः पुनः खप्रे कथमायाति तत्राह—यदेति ।  
 शुक्तमन्नं यदा पाकेन परिणतं यदा चान्नरसकृतप्रवेशमार्गनि-  
 रोधापगमात्पुनः सौषिर्यमागतं तदा ततो निर्गमनयत्नं प्राण-  
 संचारेण प्राप्य पुनर्जीवः प्राणेनावबोधितः सन्स्वप्नं वेत्ति ॥ ५५ ॥  
 यदा देहे परिणमन्तस्तेऽन्नरसा यस्मिन्प्रदेशे जीवेन सह नाडी-  
 भागेभ्यो भागान्तराणि पतन्ति तदा ओजोन्तरद्विवर्षणं वेत्ति  
 ॥ ५६ ॥ बह्विबहुना बहुतरजाठराभिव्याप्तेन वातपित्तादियो-  
 गेन बहिरन्तश्च बह्वेव संभ्रमं पश्यतीति बहिरपि आन्तिदर्शनं  
 वर्णयितुं पीठिकारचनम् ॥ ५७ ॥ तदेव वर्णयितुमुपक्रमते—  
 पश्यतीति । ज्ञानेन्द्रियैर्वैति कर्मेन्द्रियैरेति वा ॥ ५८ ॥ वातपित्त-

१ पतदग्रिमत्रिकस्यतृतीये इत्यर्थः.

बहिः पश्यत्ययं जीवः कुपितैरेभिरावृतः ।  
 स्पन्दं भूम्यद्रिनभसां ज्वलनं वानलोच्चयैः ॥ ६० ॥  
 आकाशगमनं चैव चन्द्रोदयहिमाचलान् ।  
 गहनं वृक्षशैलानां नभःपुवनमर्णसाम् ॥ ६१ ॥  
 मजनोन्मज्जनं वाय्वो सुरतं सुरसञ्चसु ।  
 शैलोपवनशुभ्राभ्रपीठविश्रमणोच्चयम् ॥ ६२ ॥  
 बृहत्क्रकचनिर्घणं नरकानुभवभ्रमम् ।  
 तालीतमालहिंतालमालावलनमम्बरे ॥ ६३ ॥  
 चक्रवृत्तैश्च पतनं झगित्युत्पतनं दिवि ।  
 शून्येऽपि जनतावृन्दं स्थलेऽप्यब्धिनिमज्जनम् ॥ ६४ ॥  
 विचित्रं विपरीतं च व्यवहारं महानिशि ।  
 अह्वीय भास्करालोकं दुर्भेद्यं चाह्नि वा तमः ॥ ६५ ॥  
 साद्रिभूतलभाकाशे कुड्यबन्धे घने स्थलम् ।  
 कुड्यबन्धांश्च गगने मित्रभावं च विद्विषि ॥ ६६ ॥  
 स्वजने परतावुद्धिं सुजनत्वं च दुर्जने ।  
 सुसमस्थलतां श्वश्रे श्वभ्रत्वं सुसमे स्थले ॥ ६७ ॥  
 उद्गीतालापमसृणान्सुधाधौतान्सुचित्रितान् ।  
 अद्गीच्छेत्तमयान्वापि नवनीतमयांश्च वा ॥ ६८ ॥  
 कदम्बनीपजम्बीरपत्रस्तवकसञ्चसु ।

सुखविश्रमणं स्त्रीभिः साकं पद्मेष्विवालिनः ॥ ६९ ॥  
 अन्तर्निमीलिता ह्येताः पश्यन्त्युन्मीलिता बहिः ।  
 धातूनामिति वैषम्याद्भ्रान्तिमिन्द्रियवृत्तयः ॥ ७० ॥  
 एवंविधान्यनेकानि पश्यन्त्यनुभवन्ति च ।  
 बहिरेव यथा स्वप्ने वस्तुन्यसमधातवः ॥ ७१ ॥  
 बहिश्चान्तश्च दृश्यन्ते विपरीतान्यनेकशः ।  
 कार्याण्यतिकरालानि जीवैरसमधातुभिः ॥ ७२ ॥  
 समेषु धातुष्वेपोन्तर्जीवोऽनुभवति स्वयम् ।  
 तेजोन्तर्गत एवेमां व्यवहारस्थितिं समाम् ॥ ७३ ॥  
 यथास्थितां पुरग्रामपत्तनारण्यसंततिम् ।  
 सौम्यवारितरुच्छायादेशाध्वगगमागमम् ॥ ७४ ॥  
 सुखातपमयेन्द्रकर्ताराहोरात्रमण्डितम् ।  
 एवमेतदसद्भूतं सद्भूतमिव भासते ॥ ७५ ॥  
 दृश्योपलम्भं चित्तस्त्वे स्पन्दनं पवने यथा ।  
 असदेव सदाभासमभिन्नं भिन्नवन्त्यितम् ॥ ७६ ॥  
 शान्तादुदेति सकलं जगदम्बरात्म  
 शान्तं न किञ्चन न नाम सदित्युदेति ।  
 तद्योमनीदृशमनन्तचित्तेः शरीरे  
 भामात्रमाततमनन्तवपुर्विभाति ॥ ७७ ॥

इत्यार्षे वासिष्ठमहारामायणे वा०मो०नि०उ०अवि०वि०श०जाग्रत्स्वप्नसुषुप्तवर्णनं नाम पञ्चचत्वारिंशदधिकशततमः सर्गः ॥ १४५ ॥

### षट्चत्वारिंशदधिकशततमः सर्गः १४६

व्याध उवाच ।  
 अनन्तरं मुनिश्रेष्ठ तस्मिन्हृदि तदोजसि ।  
 स्थितस्य तव किं वृत्तं नामतो भ्रान्तिरूपिणि ॥ १ ॥  
 मुनिरुवाच ।  
 अनन्तरं तदा तत्र शृणु किंवृत्तमङ्ग मे ।  
 तेजोधातुनिषण्णस्य तज्जीवावलिताकृतेः ॥ २ ॥

कफादिना क्षुब्धैः स्वल्पैरन्नरसैरन्तर्बहिश्चैव स्वल्पं दृश्यं भ्रान्त्या  
 प्रपश्यति समैः समं दृश्यं प्रपश्यति । अतिक्षुब्धैस्त्व-  
 तिशयितभ्रान्तिदृश्यानि प्रपश्यतीत्यर्थाद्भ्रम्यते ॥ ५९ ॥ कुपि-  
 तैरेभिः संनिपातमदमणिमन्त्रौषधादिनिमित्तेषु ॥ ६० ॥ बहि-  
 र्भ्रान्तिदृश्यानि प्रपश्यति—आकाशगमनमित्यादिना ॥ ६१ ॥  
 शुभ्राभ्राणां पीठेषु विश्रमणमुपवेशनं शुभ्राभ्रोच्चयं च ॥ ६२ ॥  
 ॥ ६३ ॥ ६४ ॥ निशि अह्वीय भास्करालोकम् ॥ ६५ ॥ घने  
 कुड्यबन्धे विकुड्यं विशालं स्थलम् ॥ ६६ ॥ ६७ ॥ श्वेत-  
 स्फटिकरजतादिमयान् ॥ ६८ ॥ ६९ ॥ एता भ्रान्तीरन्त-  
 र्निद्रानिमीलिता इन्द्रियवृत्तयः पश्यन्ति । जागरोन्मीलितास्तु  
 बहिर्निन्द्रजालादौ पश्यन्ति ॥ ७० ॥ असमा वातादिधातवो  
 येषां पुरुषाणां ते ॥ ७१ ॥ ७२ ॥ इमां प्रसिद्धां लौकिकशा-  
 स्त्रीयव्यवहारस्थितिम् ॥ ७३ ॥ ७४ ॥ ७५ ॥ ७६ ॥ शान्ता-  
 न्निष्प्रपञ्चादेव ब्रह्मणः सकाशात्सकलं जगदुदेति शान्तं च न किं-

तस्मिंस्तदा वर्तमाने घोरे कल्पान्तसंभ्रमे ।  
 तृणवत्प्रौढशैलेन्द्रे वहति प्रलयानिले ॥ ३ ॥  
 गिरिवृष्टिर्झटित्येव कुतोऽपि समुपाययौ ।  
 उह्यमानवनाभोगशिखरग्रामपत्तना ॥ ४ ॥  
 तस्यान्तस्तत्र संप्राप्तं तदा परिणतं यदा ।  
 तदा तदेव सूक्ष्मोऽहमपश्यं शैलवर्षणम् ॥ ५ ॥

चनान्यद्भवति । यतः सदिति परिदृश्यमानजन्यरूपेण नोदेति नाम  
 नहि समुत्पद्यते । तत्तस्माद्धेतोर्व्योमन्याकाशकल्पे अनन्ताया-  
 श्वित्तेः शरीरे भामात्रं प्रतिभासमात्रं जगदित्यनन्तवपुर्विभाति न  
 वस्त्वन्यदित्यर्थः ॥ ७७ ॥ इति श्रीवासिष्ठमहारामायणता-  
 त्पर्यप्रकाशे निर्वाणप्रकरणे उत्तरार्धे पञ्चचत्वारिंशदधिक-  
 शततमः सर्गः ॥ १४५ ॥

प्रस्तुतस्वप्नवीक्षान्ते सुषुप्तिः स्वस्य वर्ण्यते ।

पुनः स्वप्नप्रसङ्गेन ब्रह्माद्वैतं च विस्तरात् ॥ १ ॥

प्रासङ्गिकं श्रुत्वा पुनः पूर्वकथाशेषमेव व्याधः पृच्छति—  
 अनन्तरमिति । भ्रान्तिरूपिणि नामतस्तस्य प्राणिन ओजसि  
 स्थितस्य तवाग्रे किं कीदृशं स्वप्नदर्शनादिवृत्तं संपन्नम् ॥ १ ॥  
 तज्जीवेन आवलिता मिश्रिता आकृतिलिङ्गदेहो यस्य मे ॥ २ ॥  
 ॥ ३ ॥ ४ ॥ यदा मया तस्य प्राण्योजसोन्तस्तज्जीवात्मना परिणतं  
 तदा तत्र संप्राप्तं तदेव शैलवर्षणमहमपश्यम् ॥ ५ ॥

तेनान्नलवशैलोच्चपूरेण प्रतिपिण्डितः ।  
 सुषुप्तमन्धतामिहमहमन्वभवं धनम् ॥ ६ ॥  
 अथ कंचित्त्वा कालमनुभूय सुषुप्तताम् ।  
 तदा पद्माकर इव शनैर्बोधोन्मुखोऽभवम् ॥ ७ ॥  
 यथा दृष्टिश्चिराद्धान्ते भाति चक्रकरूपिणी ।  
 सुषुप्तमेव तत्रासीत्तथा स्वप्नत्वमागतम् ॥ ८ ॥  
 तथा सुषुप्तविश्रान्तेः स्वप्ने निद्रामहं विशम् ।  
 अपश्यं दृश्यमोजोन्तः स्वमूर्तिवमिवार्णवः ॥ ९ ॥  
 संवित्कोशात्मकं दृश्यं तत्तथा मासुपागतम् ।  
 अस्पन्दस्यानिलस्यान्तरन्यत्स्पन्दनं यथा ॥ १० ॥  
 अद्यादौ च यथोष्णत्वं जलादौ द्रवता यथा ।  
 मरिचादौ यथा तैक्ष्ण्यं चिद्योस्त्रश्च जगत्तथा ॥ ११ ॥  
 चित्स्वभावैकरूपत्वाज्जगद्दृश्यं तदाततम् ।  
 तत्सुषुप्तात्मनो दृश्यात्प्रसृतं बालपुत्रवत् ॥ १२ ॥

व्याध उवाच

तत्सुषुप्तात्मनो दृश्यादिति तद्व्यपदेशतः ।  
 सुषुप्तदृश्यं किं वक्षि वद मे वदतां वर ॥ १३ ॥  
 तत्सुषुप्तात्मनो दृश्यान्वत्सुषुप्तात्मनोऽपि च ।  
 किमन्यज्जायते जन्यमथवान्यसुषुप्तता ॥ १४ ॥

तेन तत्प्राणिनाड्यन्तर्गतान्तरसान्तरगतान्नलवलक्षणेन शैलोच्च-  
 पूरेण प्रतिपिण्डितः पिण्डीकृताकृतिनिश्चेष्टः संपन्नः सन्नहमज्ञानल-  
 क्षणया अन्धतया मिश्रं संवलितं सुषुप्तमन्वभवम् ॥ ६ ॥ यदा  
 निर्गमनमार्गनिरोधकोऽन्नरसो जीर्णस्तदा उपसि पद्माकर इव  
 बोधोन्मुखोऽभवम् ॥ ७ ॥ ध्वान्ते निमीलिता दृष्टिर्यथा चिरात्ते-  
 जश्चक्राभासरूपिणी भाति तथा सुषुप्तमेवात्मरूपं स्वप्नत्वमाग-  
 तमासीदित्यर्थः ॥ ८ ॥ सुषुप्तिविश्रान्तेः सकाशादहं स्वप्न-  
 निद्रामविशम् । अहंभावश्छान्दसः । यथा अर्णवः स्वमूर्तिवत्  
 तरङ्गादिसहस्रविक्षेपसंकुलां स्वमूर्तिं पश्यति तथाहमपि तदो-  
 जोन्तर्विक्षेपसहस्रमपश्यमित्यर्थः ॥ ९ ॥ १० ॥ ११ ॥  
 तत्स्वाप्नं जगत् तत्सुषुप्तात्मनो दृश्यान्मातुरुदराद्बालपुत्रवत्प्र-  
 सृतम् ॥ १२ ॥ सर्वदृश्यविलये हि सुषुप्तिः प्रसिद्धा तत्र तत्सु-  
 पुप्तात्मनो दृश्यादिति सुषुप्तावपि दृश्यसद्भावमुक्तं श्रुत्वा तद-  
 रांभावयन्व्याधः पृच्छति—तदिति । तत्सुषुप्तात्मन इति  
 तच्छब्देन दृश्यपदेन च व्यपदेशात्सुषुप्तदृश्यं किंचिदस्तीत्यभि-  
 प्रेत्य त्वं वक्षि तन्मे वदेत्यर्थः ॥ १३ ॥ किंच तस्य प्राणिनः  
 सुषुप्तात्मनश्चापि सकाशाज्जन्यं जगद्रूपं दृश्यमन्यात्किं जायते ।  
 अन्यताप्रयोजकं जन्म किं अथ सर्वदृश्यलये अन्यसुषुप्तता वा  
 किम् ॥ १४ ॥ किं दृश्यतज्जन्मादि परमार्थतः किमिति पृच्छसि  
 उत व्यवहारतः । आद्ये अवस्तरूपत्वात् किंचिदित्युत्तरं मुनि-  
 राह—जायत इत्यादिना । द्वैतोपतप्तानां मूर्खाणां कल्पनात्मकः  
 प्रलापो मन्यनूदितो न तत्त्ववादोऽयमित्यर्थः ॥ १५ ॥ पण्डि-  
 तविचारे तु जातादिशब्दानां सन्मात्रमेवार्थो नान्य इत्याह—  
 जातशब्द इति । कथं सन्मात्रपर्यायस्तच्छ्रूयतामुपपादयामीत्यर्थः

मुनिरुवाच ।

जायते भाति कचति घटादि जगदादि च ।  
 इति द्वैतोपतप्तानां प्रलापः कल्पनात्मकः ॥ १५ ॥  
 जातशब्दो हि सन्मात्रपर्यायः श्रूयतां कथम् ।  
 प्रादुर्भावे जनिस्तुक्तः प्रादुर्भावस्य भूर्वपुः ॥ १६ ॥  
 सत्तार्थ एव भूः प्रोक्तस्तस्मात्संजातमुच्यते ।  
 सर्गतो जात इत्युक्ते सन्सर्ग इति शब्दितम् ॥ १७ ॥  
 बुधानामस्मदादीनां न किंचिन्नाम जायते ।  
 नच नश्यति वा किंचित्सर्वं शान्तमजं च सत् ॥ १८ ॥  
 सर्वसत्तात्मकं ब्रह्म सर्वसत्तात्मकं जगत् ।  
 विधयः प्रतिषेधाश्च वद तत्र लगन्ति के ॥ १९ ॥  
 या नाम शक्तिः काचित्सा तत्रैवास्ति च नास्ति च ।  
 यस्मात्तदात्म तद्ब्रह्म तथैवात्म तदात्मकम् ॥ २० ॥  
 जाप्रत्स्वप्नसुषुप्तादिपरमार्थविदां विदाम् ।  
 न विद्यते किंचिदपि यथास्थितमवस्थितम् ॥ २१ ॥  
 स्वप्नसंकल्पपुरयोर्नास्त्यप्यनुभवस्थयोः ।  
 मनागपि यथा रूपं सर्गादौ जगतस्तथा ॥ २२ ॥  
 द्रष्टास्याः स्वप्नदृष्टेस्तु जीवः संभवतीह हि ।  
 चिदचेत्या तु सर्गादौ भात्यच्छा गगनादपि ॥ २३ ॥

जनिर्धातुः 'जनी प्रादुर्भावे' इति पाणिन्यादिभिः प्रादुर्भावार्थं  
 उक्तः । तत्र प्रादुरित्यव्ययं प्रकटतां धात्वर्थस्य द्योतयन्नप्रधानं,  
 भूधातुरेव तु तस्य वपुः प्रधानं शरीरमित्यर्थः ॥ १६ ॥  
 अस्त्वेवं किं ततस्तत्राह—सत्तार्थ इति । भूर्धातुस्तु 'भू सत्ता-  
 याम्' इति पाणिन्यादिभिः प्रोक्तस्तस्मात्प्रादुरूपसर्गसंहिताद्भाव-  
 शब्दात्संजातः प्रकटः सन्नर्थ उच्यते । सच नित्यसिद्धस्वप्रकाश-  
 चिदात्मैवेत्यर्थः । यदि प्रादुःशब्दस्य सर्गत इत्यर्थस्तदापि  
 न काचित्शक्तिः । यतः सर्गशब्दस्यापि सृजधातोर्भावे घञि  
 घञर्थे सत्तारूपे भावे सृज्यर्थस्याभेदेनान्वये सन्नेव सर्ग इति  
 शब्दितं नान्यदित्यर्थः ॥ १७ ॥ एवं सति पण्डितदृशा नाज्ञ-  
 नप्रसिद्धजन्मादि कस्यचित्प्रसिध्यतीत्याह—बुधानामिति ॥ १८ ॥  
 एवं सर्वसत्तात्मके ब्रह्मणि अस्तिनास्तीति वा वस्तूनां विधि-  
 प्रतिषेधयोरप्यनवकाश इत्याह—सर्वेति ॥ १९ ॥ तर्ह्यस्ति-  
 नास्तीति लोकप्रसिद्धव्यवहारस्य को विषयस्तं दर्शयन्निदृतीये  
 प्राह—या नामेति । या मायाशक्तिः । यस्मात्तद्ब्रह्म तच्छ-  
 वल्लादज्ञानां तदात्म । तदात्मेति पदं व्याचष्टे—तथैवेति ।  
 यथा यथा मायाशक्तिर्विजृम्भते तथैवात्मा रावैशक्तिघटितं  
 स्वरूपं यस्य तत्तदात्मकं तदात्मशब्दार्थ इत्यर्थः ॥ २० ॥  
 तत्त्वविदां तु सदा तुरीयपदे प्रतिष्ठितानां जाग्रदाद्यवस्था एव  
 न सन्ति दूरे विधिप्रतिषेधा इत्याह—जाग्रदिति । विदा  
 पण्डितानाम् ॥ २१ ॥ प्रत्यक्षमनुभवस्थानामपलापो दुर्घट  
 इति शब्दां दृष्टान्ताभ्यां वारयति—स्वप्नेति ॥ २२ ॥ तर्हि  
 स्वप्नमनोरथयोर्द्वेष्टा प्राणादिमान् जीव इव सर्गादावपि प्राणा-

१ उपसर्गसादृश्यादुपसर्गत्वमस्येति ज्ञेयम्.

नेह द्रष्टास्ति नो भोक्ता सर्वमस्तीह तादृशम् ।  
यन्न किञ्चिच्च किञ्चिच्च मौनमेवातिवागपि ॥ २४ ॥  
सर्गादौ कारणाभावाद्यद्यथा कचित्तं चित्तौ ।  
तत्तथास्ते चिरं रूपं स्वप्नसंकल्पपूर्वथा ॥ २५ ॥  
तथास्माच्चैतनाद्वैताद्विभेति न विभेति वा ।

अङ्गसंस्थाद्यथा चित्रात्स्वरूपात्पुरुषः स्वयम् ॥ २६ ॥  
अनादिमध्यान्तमनन्तमेक-  
मस्यच्छमेवातिविकारि नाना ।  
यथास्थितं भास्वरमप्यशान्त-  
मिदं समस्तं परिशान्तमेव ॥ २७ ॥

इत्यार्षे महारामायणे वा० दे० मो० नि० उ० अ० वि० शबो० सुषुप्तविचारो नाम षट्चत्वारिंशदधिकशततमः सर्गः ॥ १४६ ॥

### सप्तचत्वारिंशदधिकशततमः सर्गः १४७

मुनिरुवाच ।

अनन्तरं महाबाहो सुषुप्ताच्चिर्गतस्य मे ।  
स्वप्ने जगद्दृश्यमिदं सागरादिव निर्गतम् ॥ १ ॥  
आकाशाङ्गादिवोत्कीर्णमुत्कीर्णमवनेरिव ।  
उत्कीर्णमिव वा चित्तादुत्कीर्णमिव वा दृशः ॥ २ ॥  
प्रकुलमिव वृक्षेभ्यः सर्गः पूर्वमिवोत्थितः ।  
तरङ्गजालं रोधोब्धेरिव वा कचनं दृशाम् ॥ ३ ॥  
नभस्तलादिवायातं ककुब्ध इव चागतम् ।  
पर्वतेभ्य इवोत्कीर्णं भूमेरिव समुत्थितम् ॥ ४ ॥  
हृदयादिव निष्क्रान्तं संप्रविष्टमिवाम्बुदैः ।  
प्रसृतमिव वृक्षेभ्यो जातं वा सस्यवद्भुवः ॥ ५ ॥  
अङ्गेभ्य इव निर्यातं समुत्कीर्णमिवेन्द्रियैः ।  
पटादिव प्रकटितं मन्दिरादिव निर्गतम् ॥ ६ ॥  
कुतोप्यागत्य पतितमुड्गीय गगनादिव ।

उपायनं परे लोके गृहीतमिव वा भुवः ॥ ७ ॥  
प्रसूनं ब्रह्मवृक्षस्य तरङ्गमिव वाम्बुधेः ।  
अनुत्कीर्णप्रकटनाच्चित्तस्मि चारुपुत्रिका ॥ ८ ॥  
आकाशमृन्मयानन्तकुब्जमाकाशपत्तनम् ।  
मनो मत्तो गजमयो मिथ्या जीवस्य जीवितम् ॥ ९ ॥  
अभित्तिकमरङ्गं च विचित्रं चित्रमम्बरे ।  
शम्बरेशस्य सर्वस्वमविद्याख्यस्य कस्यचित् ॥ १० ॥  
महारम्भं स्थिरमपि देशकालविवर्जितम् ।  
नानाढ्यमपि चाद्वैतं नानात्मापि न किञ्चन ॥ ११ ॥  
गन्धर्वपुरदृष्टान्तस्याप्यवस्तुतया समम् ।  
जागरायां हि किल तद्भ्रान्तमप्युपलभ्यते ॥ १२ ॥  
चिद्भ्रामात्रमनारब्धमप्यारब्धमिव स्थितम् ।  
देशकालक्रियाद्रव्यसर्गसंहारसंयुतम् ॥ १३ ॥  
सुरासुरनराधारगर्भगर्भमनोहरम् ।  
पृथक्कोष्ठस्थवीजौघसंपूर्णमिव दाडिमम् ॥ १४ ॥

दिमदेव ब्रह्म सिध्यन्न निर्विशेषं तत्राह—दृष्टेति । जीवोपा-  
धिसर्गोत्तरकालत्वात्तयोः प्राणादिमान्जीवस्तद्गृष्टा प्राणायुत्पत्तेः  
प्राक्तु शुद्ध एव तत्सर्गादिदृष्टा स्थित इति संभावयेत्यर्थः ॥ २३ ॥  
अभ्युपेत्य सर्गं तद्गृष्टः शुद्धत्वमुक्तम् । वस्तुतस्तु त्रिपुटी सर्वापीहैव  
शुद्धे निवर्तत इत्याह—नेहेति । तादृशं चिदेकरसम् ॥ २४ ॥  
सर्गादावपि चिदेव सर्गात्मना कचिता यावत्प्रलयं तथैवास्त  
इवेत्याह—सर्गादाविति ॥ २५ ॥ तथा उक्तप्रकारेण चेतनादात्म-  
भूतादेव द्वैतादज्ञतायामन्यताभ्रान्त्या विभेति । तत्त्वबोधे न  
विभेति । वाशब्दो व्यवस्थितविकल्पार्थः । यथा बालः स्वाङ्गे  
लिखिताद्याप्रसर्पादिचित्राद्विभेति प्रौढस्तु न विभेति तद्वदित्यर्थः  
॥ २६ ॥ तत्त्वतोऽनादिमध्यान्तमस्यच्छं ब्रह्मैव भ्रान्त्या अतिविकारि  
नानानाच भूत्वा भाति यथास्थितम् । अशान्तमपीदं जगत्तत्त्वतः  
परिशान्तमेव प्रबोधेनेत्यर्थः ॥ २७ ॥ इति श्रीवासिष्ठमहारा-  
मायणे तात्पर्यप्रकाशे निर्वाणप्रकरणे उत्तरार्धे षट्चत्वा-  
रिंशदधिकशततमः सर्गः ॥ १४६ ॥

सुषुप्तादत्र दृष्टान्तैः स्वप्ननिर्गमनक्रमः ।

तत्र पूर्वकुटुम्बादिवीक्षातत्त्वं च वर्ण्यते ॥ १ ॥

सागरात्तरङ्गमणिमुक्तादिकमिव निर्गतम् । अत्र सर्वत्र संभवे  
उपमा असंभवे उत्प्रेक्षा बोध्याः ॥ १ ॥ उत्कीर्णं टङ्गच्छेदा-

दिना शिलाप्रतिमावत्प्रकटितम् ॥ २ ॥ पूर्वमुत्थितः पूर्वसिद्ध  
एव न तदानीमुत्पन्न इति भात इत्यर्थः । रोधः कूलं तत्सं-  
निहितादब्धेस्तरङ्गजालमिव । दृशां नेत्राणां केशोण्डकद्विचन्द्रा-  
दिभावेन कचनमिव वा ॥ ३ ॥ भूमेः समुत्थितं कुब्जवल्मी-  
कादीव ॥ ४ ॥ अम्बुदैर्नभसि संप्रविष्टमिव । सस्यवद्विरूप-  
रिणामेन ॥ ५ ॥ टङ्गस्थानीयैरिन्द्रियैर्दिक्षु समुत्कीर्णं उल्लेख-  
नेन निष्पादितमिव प्रसारितमिव वा । पटात्प्रकटितं चित्रमिव  
॥ ६ ॥ राज्ञां प्रजाभिराहतसुपायनमिव । इह लोके संचितं  
पुण्यं परे लोके फलभावेनोपस्थितमिव । भुवः खननावुपायैर्गृ-  
हीतं निधानमिव वा ॥ ७ ॥ ब्रह्मलक्षणस्य वृक्षस्य प्रसूनमिव काले-  
नोपनीतम् । उत्किरणं विनैव प्रकटनं यस्यास्तथाविधा शाल-  
भञ्जिका ॥ ८ ॥ आकाशलक्षणमृद्विकारभूतमनन्तमसंख्यातं  
कुब्जम् । मनसो मतंगजमयो विलासः । जीवितं सर्वस्वम् ॥ ९ ॥  
शम्बरं माया तत्र ईशस्य समर्थस्य अविद्याख्यस्य कस्यचिदै-  
न्द्रजालिकस्य मायासर्वस्वम् ॥ १० ॥ देशकालसौक्ष्म्येऽपि  
विस्तारचिरत्वदर्शनादेशकालविवर्जितम् ॥ ११ ॥ यद्भ्रान्तमपि  
जागरायामुपलभ्यते रज्जुसर्पमृगतृणोदकादि तेनापि सममि-  
त्युपलभ्यते ॥ १२ ॥ १३ ॥ सुरासुराद्युपलक्षितत्रैलोक्याधा-  
रैर्गर्भैस्तद्गर्भैश्च कदलीस्तम्भवन्मनोहरम् । तत्राप्यवान्तरगर्भै-



नदीशैलवनदिश्यद्योमताराभ्रसंकुलम् ।  
 गीताधिरणपाठाढ्यपवनारावधधरम् ॥ १५ ॥  
 ततो विलोकितं तत्र तन्मया दृश्यमण्डलम् ।  
 यावत्तमेव पश्यामि ग्रामं प्राक्तनमास्पदम् ॥ १६ ॥  
 तानेव सकलान्वन्धूस्तथा संस्थानसंस्थितान् ।  
 तान्पुत्रांस्तां महेलां च तदेव च तदा गृहम् ॥ १७ ॥  
 तां दृष्ट्वा प्राक्तनीं ग्राम्यामाहरद्वासनां बलात् ।  
 तटस्थं मुह्यमानाङ्गमिव वीचिर्महार्णवे ॥ १८ ॥  
 अथाहमभवं तत्र तदालिङ्गननिर्वृतः ।  
 गृहीतवासनो नूनं विस्मृतप्राक्तनस्मृतिः ॥ १९ ॥  
 बिम्बं तत्तदुपादत्ते यद्यदग्रेऽवतिष्ठति ।  
 यथादर्शश्चिदादर्शस्तथैवायं स्वभावतः ॥ २० ॥  
 यस्तु चिन्मात्रगगनं सर्वमित्येव बोधवान् ।  
 द्वैतेन बोध्यते नेह सोऽङ्ग तिष्ठति केवलः ॥ २१ ॥  
 न नश्यति स्मृतिर्यस्य विमला बोधशालिनी ।  
 अयं द्वैतपिशाचस्तं मनागपि न बाधते ॥ २२ ॥  
 येषामभ्यासयोगेन साधुसच्छास्त्रसंगमैः ।

इत्यार्षे वासिष्ठ० वाल्मी० मो० निर्वा० उ० अवि० श० स्वप्नोपलम्भनं नाम सप्तचत्वारिंशदधिकशततमः सर्गः ॥ १४७ ॥

### अष्टचत्वारिंशदधिकशततमः सर्गः १४८

व्याध उवाच ।

एवं चेत्तन्मुनिश्रेष्ठ सत्यतासत्यता कथम् ।

ध्वनन्तब्रह्माण्डकल्पनसत्वात्पृथक्कोष्ठस्थवीजौघैः संपूर्णं दडिम-  
 फलमिव स्थितम् ॥ १४ ॥ तदेव प्रपद्यति—नदीति । कल-  
 धौतशिलान्यायेनेति भावः ॥ १५ ॥ तं पूर्वप्रवेशस्वप्नदृष्टं ग्रामं  
 तत्र प्राक्तनमास्पदं गृहं च पश्यामि अपश्यम् । 'यावत्पुरा-  
 निपातयोर्लट्' ॥ १६ ॥ तथासंस्थानं प्रागनुभूतवयवस्थासं-  
 निवेशस्तेन संस्थितान् । महेलां भार्याम् ॥ १७ ॥ महार्णवे  
 वीचिः प्राक्तनं तटस्थं मुह्यमानं व्याकुलं स्वाङ्गमिव स्थितां  
 प्राक्तनीं ग्राम्यां गृहक्षेत्रपुत्रवन्धाद्यभिमानवासनां बलादाहरत्  
 आनयदिति वन्धुपुत्रमहेलागृहविशेषणम् । तत्र 'नपुंसकमन-  
 पुंसकेन—' इति नपुंसकशेषे एकवद्भावः ॥ १८ ॥ तेषां वन्धु-  
 पुत्रमहेलानामालिङ्गनेन निर्दुतः सुखितः ॥ १९ ॥ प्रसङ्गा-  
 दविमृष्टविमृष्टचित्तोः स्वभावान्प्रपद्यति—बिम्बमित्यादिना ।  
 यथा प्रसिद्ध आदर्शो यद्यदग्रेऽवतिष्ठते तत्तत्प्रतिबिम्बं स्वयम-  
 प्युपादत्ते तथा चिदादर्शो वासनोपस्थापितं यद्यत्पूर्वमवतिष्ठते  
 तत्तदाकाराभासमुत्तरत्र गृह्णातीत्यर्थः ॥ २० ॥ विमृष्टचित्तस्तु  
 नायं स्वभाव इत्याह—यस्त्विति । सः वासनामयेन द्वैतेन  
 प्रतिबिम्बग्रहणादिना नैव बोध्यते । 'यस्यां जाग्रति भूतानि  
 सा निशा पश्यतो मुनेः ।' इति भगवदुक्तन्यायादिति भावः ।  
 'बाध्यते' इति वा पाठः ॥ २१ ॥ तदेवाह—नेति ॥ २२ ॥  
 या बोधधीरुदिता चेत्पुनः स्तोदय न विस्मरत्येव । सदैव ब्रह्मा-

उदेति बोधधीर्भूयो या विस्मरति नोदयम् ॥ २३ ॥  
 अप्रौढा मे तदा सास्त्रीद्वोदधीर्या तथा हता ।  
 अद्य शक्नोति मे बुद्धिं हन्तुं क इव दुर्ग्रहः ॥ २४ ॥  
 तवापि व्याध विद्धीदं बुद्धिः सत्सङ्गवर्जिता ।  
 द्वैतबोधेन कष्टेन कृच्छ्राच्छान्तिमुपैष्यति ॥ २५ ॥

व्याध उवाच ।

एवमेतन्मुने सत्यं पावनैस्त्वद्विबोधनैः ।  
 ईदृशैरपि मे बुद्धिर्न विश्राम्यति सत्पदे ॥ २६ ॥  
 स्यादीदृशमथो न स्यादिति संदेहजालिका ।  
 नैतस्मिन्स्वानुभूतेऽपि वस्तुन्यद्यापि शाम्यति ॥ २७ ॥  
 अहो वत दुरन्तेयमभ्याससुदृढीकृता ।  
 अविद्या विद्यमानैव या शान्तैव न शाम्यति ॥ २८ ॥

सत्सङ्गतैः पदपदार्थविवुद्धबुद्धेः

सच्छास्त्रसत्क्रमविचारमनोहराङ्गैः ।

अभ्यासतः प्रशममेति जगद्भ्रमोऽयं

नान्येन केनचिदपीति विनिश्चितिर्मे ॥ २९ ॥

स्थितः स्वप्नदृशा चैव सुमहान्संशयो मम ॥ १ ॥

नुसंधानात्मना आन्ते इत्यर्थः ॥ २३ ॥ तर्हि तत्त्ववित्त्वं कथं  
 तदा व्यामूढस्तत्राह—अप्रौढेति । या अप्रौढा धीस्तया बन्धा-  
 दिवासनया हता । तर्ह्यदानीमपि ते बोधधीरप्रौढैव नेत्याह—  
 अद्येति । दुर्ग्रहो दुर्वासनाप्रचयः ॥ २४ ॥ हे व्याध, तव  
 बुद्धिरपि सत्सङ्गवर्जितेति हेतोर्नैदानीमेव शान्तिमेति किंतु  
 वक्ष्यमाणतपःकायबुद्धिमरणजन्मान्तरराज्यादिना कष्टेन द्वैत-  
 बोधेन कृच्छ्रात्साधनाभ्यासपरिश्रमाज्ज्ञानमासाद्य शान्तिमुपै-  
 ष्यति ॥ २५ ॥ मुन्युक्तमनुमोदमानो व्याध उवाच—एवमे-  
 तदिति ॥ २६ ॥ २७ ॥ अविद्यमानैवेति सदा शान्तैव न  
 शाम्यति ॥ २८ ॥ सत्सङ्गवर्जितेति यदुक्तं तदयमुमोदमान  
 आह—सत्सङ्गतैरिति । सच्छास्त्रं सन् क्रमो गुरुसंप्रदायो  
 विचारश्चेत्यादिना मनोहराङ्गैः सत्सङ्गमैः प्रसूता या पदपदार्थवि-  
 वेकबुद्धिस्तदभ्यासतत्त्वोपपात्तत्त्वबोधाद्भूमिकाक्रमेणायं जगद्भ्रमः  
 प्रशममेति । अन्येन केनचिदपि न प्रशममेतीति मे विनि-  
 श्चितिर्निश्चय इत्यर्थः ॥ २९ ॥ इति श्रीवासिष्ठमहारामायणता-  
 त्पर्यप्रकाशे निर्वाणप्रकरणे उत्तरार्धे सप्तचत्वारिंशदधिक-  
 शततमः सर्गः ॥ १४७ ॥

स्वमासत्यत्वसत्यत्वहेतुरत्र निरूप्यते ।

जाग्रत्स्वमसुषुप्त्यैक्यं चित्सावांस्त्वैक्यबुद्धियुक् ॥ १ ॥

यदि वासनानुसारि चिद्वदनमेव स्वप्नो जाग्रच्च स्वप्नविशेष

## मुनिववाच ।

देशकालक्रियाद्रव्यैर्या संविन्निश्चितोदिता ।  
 काकतालीयवद्भाति सा सत्यस्वप्ननामिका ॥ २ ॥  
 मणिमन्त्रौषधिद्रव्यैः कचिदव्यभिचारिणी ।  
 कचित्सव्यभिचारा चित्सत्यस्वप्नाभिधा स्मृता ॥ ३ ॥  
 सत्यस्वप्नस्थितिलोकेष्वीदृशूपा यदा स्थिता ।  
 तदैषा काकतालीयन्यायादन्या न लभ्यते ॥ ४ ॥  
 यं यं निश्चयमादत्ते संविद्वद्वदनिश्चया ।  
 तथा तथा भवत्येषा फलयुक्तस्वभावतः ॥ ५ ॥  
 तमेव निश्चयं त्वस्या अन्यः प्रतिनिहन्ति चेत् ।  
 तत्रासौ निश्चयः प्रौढः स कथं लक्ष्यभागभवेत् ॥ ६ ॥  
 न बहिर्नान्तरे सन्ति पदार्थाः केचन क्वचित् ।  
 संविदेका जगद्रूपैर्यथेच्छति तथा स्थिता ॥ ७ ॥  
 स्वप्नोऽयं सत्य इत्यन्तर्निश्चयेन तथोदिता ।  
 तथैवांशु भवत्येषा संशयात्संशयं व्रजेत् ॥ ८ ॥  
 अन्यतोऽपि फलं प्राप्तं स्वप्नसत्यत्वकल्पनात् ।  
 स्वप्नेन सूचितमिदं फलमित्येव वेत्ययम् ॥ ९ ॥  
 सर्व एव निजया जगद्वये  
 संविदातिशयिता दृढा अपि ।

## कालतो व्यभिचरन्ति देशतो

यत्नतश्च चिरतोऽचिरेण वा ॥ १० ॥  
 सर्गादावेव चिद्योम भानमप्रतिघ्नं जगत् ।  
 वस्तुसत्तां चिदेवातो यथेष्टं तनुते तनुः ॥ ११ ॥  
 चिन्मात्रं वर्जयित्वैकं ब्रह्मान्यत्सर्वदाखिलम् ।  
 विद्धि सत्यमसत्यं च नियतानियतं स्थितम् ॥ १२ ॥  
 यस्माद्ब्रह्मैव सर्वात्म सदेकमेव नेतरत् ।  
 तस्मात्किं नाम तत्सत्यं किमसत्यं च वा भवेत् १३  
 अतः स्वप्नः कचित्सत्यः कचिच्चासत्य एव वा ।  
 अबुद्धानां प्रबुद्धानां नासद्रूपो न सन्मयः ॥ १४ ॥  
 संविद्भ्रान्तिरियं भाति जगन्नाम्नी स्वरूपिणी ।  
 स्वयं च भ्रान्तिरस्मीति वादिनी कात्र निश्चिता १५  
 चित्तिरेव चिरायेदं चित्तं चिमचिमायते ।  
 यदात्मन्येव सलिलं द्रववत्तदिदं जगत् ॥ १६ ॥  
 यथा स्वप्नं समालोक्य सुषुप्तमनुभूयते ।  
 तथा जाग्रत्समालोक्य निद्रा समनुभूयते ॥ १७ ॥  
 अतस्त्वं जाग्रदेवेदं स्वप्नं विद्धि महामते ।  
 स्वप्नं च विद्धि जाग्रत्स्वमेकमेतदजं द्वयम् ॥ १८ ॥  
 व्योमैवाचेत्यचिन्मात्रभानमेकमिदं ततम् ।

एवेत्येवं चेत्सिद्धान्तस्तर्हि कश्चित्स्वप्न उपसि दृष्टगजारोहणा-  
 दिर्लाभादिफलसूचकत्वात्सत्यः । अन्यस्तु अरण्यगमनभ्रम-  
 नादिः फलादर्शनादसत्य इति स्वप्नदृशौ सत्यतासत्यते कथमुप-  
 पद्यते । एव हैरण्यगर्भमानोरथिकः सर्गोऽर्थक्रियासमर्थत्वात्सत्यः  
 अस्मदीयस्त्वसत्य इति जाग्रज्जगत्पि एष संशयः सुमहान्मम  
 स्थितः । अधिष्ठानचित्सत्यतयाध्यस्ते सत्यता स्वतस्त्वसत्यता  
 चोभयत्रापि तुल्यैव चेद्वैषम्ये को हेतुरिति भावः ॥ १ ॥  
 या स्वप्नसंविद्वत्प्रेक्षरीसान्निध्यादिदेशे प्रत्युपादिकाले देवतारा-  
 धनतपोव्रतादिक्रियाभिर्हविष्यकुशास्तरणादिद्रव्यैश्च शास्त्रादि-  
 भ्रमाणैरवश्यमीदृशस्वप्नस्येदृशं फलं भवत्येवेति निश्चिता उदेति  
 सा संविदः काकतालीयफलकशकुनादिवदवश्यमुत्तरकाले फल-  
 लाभात्सत्यस्वप्ननामिका भवति ॥ २ ॥ मणिमन्त्रादिनिमित्तै-  
 र्जायमाना तु तथोग्ये पुरुषे अव्यभिचारिणी अयोग्ये तु सव्य-  
 भिचारापि शास्त्रमर्यादानतिलङ्घनादुभयत्रापि सत्यस्वप्नाभिधैव  
 स्मृत्येत्यर्थः ॥ ३ ॥ तत्रोभयत्रापि काकतालीयन्याय एव शरणं  
 न दृष्टं नियामकं किञ्चिन्निरूपयितुं शक्यमित्याशयेनाह—सत्येति  
 ॥ ४ ॥ हिरण्यगर्भादिसंविदुः प्राक्तनोपासनापरिपाकजत्वात्स-  
 त्यसंकल्परूपदृढनिश्चया सती यं यं निश्चयमादत्ते तथा तथा भव-  
 त्येवेत्याह—यंयमिति । प्राक्तनोपासनफलप्रयुक्तस्वभावतः ॥ ५ ॥  
 सापि अन्यदीयतद्विरुद्धसत्यसंकल्पेन कुतो न प्रतिहन्यते  
 तत्राह—तमेवेति । तस्मात्सं सर्गादिनिश्चयमन्यः प्रतिनिहन्ति  
 चेत्तत्र प्राक्तनोपासनाकाले प्रौढो जगत्स्रष्टाहमिति निश्चयः  
 प्रयाणकाल उद्धूतः 'तद्वैतल्लोकजिदेव' इत्यादिश्रुतिसिद्धस्व-  
 क्ष्यफलभाक् कथं भवेत् । अतस्तदविरोधेनैवान्येषां सिद्धानां

संकल्प उदेति न तद्विरुद्ध इति भावः ॥ ६ ॥ तथाच संवि-  
 द्त्वात्तत्रयमप्रतिहतमेवेत्याह—नेति ॥ ७ ॥ शास्त्रादिप्रमाण-  
 कृतनिश्चयेन । शास्त्रादिप्रमाणसंशयात्तु फलसंशयं प्राप्नुयात्  
 ॥ ८ ॥ काकतालीयवदिति यदुक्तं तदुपपादयति—अन्यत  
 इति ॥ ९ ॥ एवं जाग्रत्प्रसिद्धघटादिसंविदोऽपि काकतालीया  
 एव । तद्विषयेष्वपि देशकालभेदेनान्यथाभावदर्शनादित्याह—  
 सर्व एवेति । निजया तत्तत्पुरुषसंविदा अतिशयिताश्चिरपरि-  
 शीलिता अर्थक्रियादिना दृढीकृतघटादिस्वभावा अपि सर्व एव  
 भावा देशतः कालतश्च मुद्गरप्रहारादियत्नतश्चान्यथाभावमापद्य-  
 मानाः पूर्वनिश्चितं स्वभावं व्यभिचरन्ति ॥ १० ॥ चित्तु स्वस्व-  
 भावं न व्यभिचरतीत्यव्यभिचार्यप्रतिष्वस्वभावा सैव सत्या अस-  
 त्यसप्रतिघ्नजगद्वेषं धत्त इति राद्धान्त इत्याह—सर्गादाविति  
 ॥ ११ ॥ अतएव चिन्मात्रं सत्यैकनियतमन्यत्त्वनियतसत्वमि-  
 त्याह—चिन्मात्रमिति ॥ १२ ॥ यस्मात्सद्ब्रह्मैकमेव सर्वात्मकं  
 तस्मात्तदतिरिक्तं सत्यमसत्यं वा किं भावयेत् । न किञ्चिदित्यर्थः  
 ॥ १३ ॥ एवं विचारे स्वप्नोऽपि क्वचित्कदाचित्सत्यः क्वचित्क-  
 दाचिदसत्योऽपि संविदात्मना सत्यस्तदन्यरूपेणासत्यश्चेत्याह—  
 अत इति ॥ १४ ॥ स्वरूपिणी आकारवती । निश्चिता यथार्था  
 ॥ १५ ॥ चित्तं भूवेति शेषः । यच्चिमचिमायते साभासं स्पन्दते  
 तदेवेदं जगत् ॥ १६ ॥ जाग्रत्स्वप्नसुषुप्तयो घनेपद्भुतधृतवद-  
 भिन्ना एवेत्युपपादयितुं भूमिकां रचयति—यथेति । निद्रा  
 स्वप्नः ॥ १७ ॥ अस्त्वेवं किं ततस्तत्राह—अत इति । यथा  
 घनं धृतमेवेषद्वितीयमीषद्वितीयमेव पुनर्घनतामापद्यत इति  
 घृताभेदः प्रत्यभिज्ञानात्तद्वदित्यर्थः ॥ १८ ॥ एवं चाविद्यावृत्त-

जाग्रत्स्वप्नसुषुप्त्याख्याः पर्यायरचना इह ॥ १९ ॥  
 नेह नामास्ति नियतिर्न चानियतिरस्ति च ।  
 नियत्यनियती ब्रूहि कीदृशे स्वप्नसंविदि ॥ २० ॥  
 यावज्ज्ञानं किल स्वप्ने तावत्सैव नियन्त्रणा ।  
 स एव संविज्ञानस्य कुर्यान्नियमनं मुनिः ॥ २१ ॥  
 स्वच्छन्दं वातलेखायाः स्फुरन्त्याः संविदस्तथा ।  
 अकारणकमेवाङ्ग नियतिः केव कीदृशी ॥ २२ ॥  
 अथाकारादियन्नाम कल्प्यते कारणं विदः ।  
 तदकारणकं सर्गः स्यादनन्यन्न वै चित्ते ॥ २३ ॥  
 एतावत्येव नियतिरत्र यन्नाम यद्यथा ।  
 यावत्स्फुरितं भानं तत्तथा न तदन्यथा ॥ २४ ॥  
 कदाचित्सत्यता स्वप्ने कदाचिच्चाप्यसत्यता ।  
 अभावान्नियतेरेव काकतालीयमेव तत् ॥ २५ ॥  
 यत्स्वेनैवात्मना भाति मणिमन्त्रौपधात्मना ।  
 यन्नाम नियतं तत्तु जाग्रत्यपि हि दृश्यते ॥ २६ ॥  
 जाग्रत्स्वप्नश्च चिज्ञानमात्रमेवान्यतात्र का ।  
 जाग्रति स्वप्नगरे वेदनात्सदृशात्मकम् ॥ २७ ॥  
 जाग्रन्न संभवत्येव यज्जाग्रदिति शब्दितम् ।

इत्यार्षे वासिष्ठमहारामायणे वाल्मीकीये मो० निर्वा० उ० अ० वि० श० स्वप्ननिर्णयो नामाष्टचत्वारिंशदधिकशततमः सर्गः ॥ १४८ ॥

चिन्मात्ररूपा सुषुप्तिरेवैका घृतवत्सर्वदा द्रष्टव्या । तस्या एव  
 सर्वे नामरूपभेदाः पर्यायरचना इति फलितमित्याह—व्योमै-  
 वेति ॥ १९ ॥ स्वप्नादेः फलनियत्यनियती अपि न ततः पृथक्  
 स्त इत्याह—नेहेति । मिथ्यात्वादपि ते पृथङ्ग स्त इत्याह—  
 नियत्यनियती इति ॥ २० ॥ अज्ञानावृता चिदनियन्त्रिता  
 जाग्रत्स्वप्नौ । श्रमादिनिमित्तनियन्त्रिता सुषुप्तिः । प्रयत्ननियन्त्रिता  
 तु समाधिः । अज्ञाननाशे सैव मुक्तिः । एवं सति जाग्रन्निरोधेन  
 मनोव्यापारमात्ररूपे स्वप्ने यावत्कालं भानं तावत्सैव चित्तो  
 बाह्यप्रवृत्तिनियन्त्रणाशोकान्तरम् । यावच्च संविज्ञानस्य निय-  
 त्त्वगः तावत्सुप्तौ स आत्मैव गर्वेशोकान्तरम् । एवं ज्ञात्वा  
 नुनिर्दिशोक्तमभिधुखविधान्दधा नियमनमेव कुर्यादित्यर्थः  
 ॥ २१ ॥ ननु न संविभयन्तु गच्छन् तस्या वातलेखाया इव  
 स्वप्नाद्याकारस्फुरणनियतेरित्याशङ्क्याह—स्वच्छन्दमिति । न  
 तावद्विषयाकारस्फुरणं संविदः स्वभावः । सुषुप्तावदर्शनात् ।  
 नच स्वप्ने तथा स्फुरणे कारणान्तरं निरूपयितुं शक्य यन्नि-  
 वन्धना नियतिः स्यादिति का नियतिः कीदृशी वेत्यर्थः ॥ २२ ॥  
 ननु बाह्यपटपटाद्याकार एव स्वसंवन्धे संविदः स्वाकारतायां  
 कारणं कल्प्यते तत्राह—अथेति । भवेदेवं यदि सर्गे किञ्चि-  
 दन्यत्कारण निरूपयितुं शक्येत । यदा तु प्रागुक्तयुक्तेः सर्गः  
 अकारणकस्तदा चित्तेरनन्यदाकारादि चित्तेः कारणं न स्यादे-  
 वेत्यर्थः ॥ २३ ॥ तर्हि किं सर्वापि नियतिर्भमा नेत्याह—  
 एतावत्येवेति । या चित्तिर्यदा यथा स्फुरति तद्वस्तु तदा तथा  
 पारमार्थिकं व्यावहारिकं प्रातिभासिकं वेति नियतिर्यावज्ज-  
 हारमस्यैवेत्यर्थः ॥ २४ ॥ स्वप्नसत्यतानियतिस्तु यथा शास्त्र-

स्वप्ने एव जगद्रूपं निर्निद्रस्यैव चात्मनः ॥ २८ ॥  
 स्वप्नो वा नाम नास्त्येव यः स्वप्न इव शब्दितः ।  
 सुप्तासुप्तैकरूपस्य ब्रह्मणो बोधरूपता ॥ २९ ॥  
 जाग्रत्स्वप्नादयो वै ते न केचन कदाचन ।  
 दृश्यं पश्यति सत्ताशु मृतिभ्रान्तेरनन्तरम् ॥ ३० ॥  
 यथानवरतं कालमनन्तं सीकरोर्मयः ।  
 त एवान्यवदभ्राशावदनन्याः स्फुरन्त्यलम् ॥ ३१ ॥  
 तथानन्ये परे सर्गाः स्फुरन्त्यस्फुरिता अपि ।  
 शिलाकोशान्तलेखावजाग्रत्स्वापादि तत्र किम् ३२  
 जाग्रत्स्वप्नसुषुप्ततुर्यकवपुः साकारतावर्जितं  
 सर्वाकारमपि व्यतीतकलनं सर्गं शरीरं दधत् ।  
 व्याप्तं चिद्वपुषा तथापि सुषिरं शून्येन दृश्यात्मना  
 चिन्मात्रं खमिदं मनागपि नभोमात्रात्र भिन्नं पुनः ॥  
 साक्षाशानिलवह्निरिधरणीलोकान्तराम्भोधरं  
 सर्गादावपि कारणाननुभवाच्चित्तात्मकं केवलम्  
 नाम्नावर्जितमेव बोधवपुषा संयुक्तमेवान्ततः  
 शुद्धं वेदनमात्रमेव सकलं दृश्यं न वस्त्वन्तरम्

त्वेन सर्वत्रेति काकतालीयवदित्युक्तमेवेत्याह—कदाचिदिति  
 ॥ २५ ॥ मणिमन्त्रौषधात्मना प्रयुक्तसत्यतानियतिस्तु जाग्र-  
 त्प्रत्ययेऽपि समेत्याह—यदिति ॥ २६ ॥ अतएव जाग्रत्स्व-  
 प्रयोधिन्मात्रत्वादभेद उक्त इत्याह—जाग्रदिति । तयोर्वैद्य-  
 स्वरूपं वेदनस्वरूपं वानुभवतस्तुल्यमेवेत्याह—जाग्रतीति ॥ २७ ॥  
 अतएव निर्निद्र आत्मनि द्वयोरपि व्यभिवारादसत्त्वमेवेत्याह—  
 जाग्रदिति द्वाभ्याम् ॥ २८ ॥ २९ ॥ एवं सति निर्निद्रस्य  
 सुषुप्तिरपि नास्त्येवेत्याशयेत्यह—जाग्रदिति । एवमात्यन्ति-  
 कदृश्यादर्शनरूपा आत्मोच्छिदादिरूपा वा मृतिरपि नास्त्येवे-  
 त्याह—दृश्यमिति । सत्ता अविपरिलुप्तचित्सत्ता ॥ ३० ॥  
 अभवत् दिग्भ्रमे आशा दिशस्तद्वच्च अनन्यास्त एव अन्यव-  
 त्सफुरन्ति । अनन्या इति बहुव्रीहिः ॥ ३१ ॥ ३२ ॥ इदमा-  
 त्मस्वरूपं जाग्रत्स्वप्नसुषुप्तवपुस्तद्विरुद्धतुर्यकवपुश्च तथा साकार-  
 तावर्जितं सर्वाकारमपि व्यतीतकालकलनं सर्गात्मककालपरि-  
 च्छिन्नशरीरं दधदपि शून्येनैवानेन चिद्वपुषा शून्येनैव दृश्या-  
 त्मना खात्मकमेव सुषिरं शून्यं व्याप्तं तथापि पुनरिदं चिन्मात्रं  
 खमाकाशात्मकं नभोमात्राद्रूपान्मनागपि भिन्नं नेत्यर्थः ॥ ३३ ॥  
 किंच सकलमाकाशादिभूतभौतिकसहितं दृश्यं जगत्सर्गादावपि  
 कारणस्यान्यस्य प्रमाणैरनुभवात्केवलं हैरण्यगर्भचित्तात्मकम् ।  
 तथाच चित्तात्मकस्य मनोराज्यगतस्य नामरूपाभावात्त्रात्रा वर्जि-  
 तमेव । बोधवपुषा मनःसाक्षिणा संयुक्तमेव । अन्ततो मनो-  
 विलये शुद्धं वेदगमात्रमेव न वस्त्वन्तरमित्यर्थः ॥ ३४ ॥  
 इति श्रीवासिष्ठमहारामायणतात्पर्यप्रकाशे निर्वाणप्रकरणे  
 उत्तरार्धेऽष्टचत्वारिंशदधिकशततमः सर्गः ॥ १४८ ॥

## एकोनपञ्चाशदधिकशततमः सर्गः १४९

व्याध उवाच ।

अनन्तरं मुने ब्रूहि तत्तत्त्वं जागतस्य ते ।  
किं वृत्तमुखवृत्तान्तशतनिर्वाणसंसृतेः ॥ १ ॥

मुनिरुवाच ।

ततः शृणु तदा साधो तस्मिंस्तद्बुद्धयौजसि ।  
अपूर्वं एव वृत्तान्तः को वृत्तो वृत्तसस्पृह ॥ २ ॥  
तथा मम च तत्रस्थविस्मृतात्मचमत्कृतेः ।  
अभ्यवर्तत वै काल ऋतुसंवत्सरात्मकः ॥ ३ ॥  
कलत्ररञ्जितमतेर्मम वर्षाणि षोडश ।  
तत्र तानि व्यतीतानि गृहस्थाश्रमतोऽमतेः ॥ ४ ॥  
कदाचिच्चाजगामाथ गृहमुग्रतपा मम ।  
मुनिर्मान्यो महाबोधो बुधोऽतिथितया तथा ॥ ५ ॥  
सोऽत्र संपूजितस्तुष्टः सुप्तवान्भुक्त्वास्ततः ।  
इदमङ्ग मया पृष्टो विमृश्य जनताक्रमम् ॥ ६ ॥  
भगवन्भूरिबोधोऽसि जानासि जगतो गतीः ।  
यस्माददृष्टकोधोऽसि सुखे गृहासि नो रतिम् ॥ ७ ॥  
सुखदुःखान्युपायान्ति कर्मभिः कर्मशालिनाम् ।  
शुभाशुभैः शरत्काले सस्यानीव फलार्थिनाम् ॥ ८ ॥  
सममेवाशुभं कर्म किमिमाः सकलाः प्रजाः ।  
कुर्वन्त्यासां यदा यान्ति दोषाः सर्वादयः समम् ॥ ९ ॥  
दुर्भिक्षावग्रहोत्पातं सर्वादि सममेव किम् ।

ब्रूह तस्वप्नवृत्तान्ते गृहागतमुनेर्मुखात् ।

बहूनां तुल्यदुःखादिनिमित्तं श्रुतमीर्यते ॥ १ ॥

हे मुने, प्राणिदेहे प्रलयादिभिरुत्तान्तशतैः सह निर्वाणाः  
संसृतयो यस्य तथाविधस्य ते गृहे भार्याबन्धादिसहवासानन्तरं  
तत्रानुभूयमानस्य जागतस्य वृत्तान्तस्य संबन्धि किं वृत्तं तत्तत्त्वं  
ब्रूहीत्यन्वयः ॥ १ ॥ हे वृत्तसस्पृह हे साधो, ततः परं तस्य  
प्राणिनो हृदयौजसि अपूर्वं एव यो वृत्तान्तो वृत्तस्तं शृणु । य  
इत्यर्थे क इति प्रयोगः प्रश्नानुवादार्थः ॥ २ ॥ ३ ॥ अमतेः  
आत्ममननशून्यस्य ॥ ४ ॥ कदाचिद्बुधो मुनिरितिथितया मम  
गृहमाजगाम । तथेत्युत्तरान्वयि ॥ ५ ॥ आर्थात् क्रमात्पूर्वं  
भुक्त्वास्ततः सुप्तवान् । जनता जनसमूहस्तस्याः समानसुख-  
दुःखागमक्रमं विमृश्य विचिन्त्य ॥ ६ ॥ सुखे विषयसुखलवे  
रतिमासक्तिम् ॥ ७ ॥ ८ ॥ आसां जनतानां सर्वान्भक्ष्या-  
भक्ष्यान् आदयन्ति भोजयन्तीति सर्वादयो दुर्भिक्षादिदोषाः  
सममेव यदायान्ति तत्र निमित्तभूतमशुभं कर्म किं सममेव  
कुर्वन्ति ॥ ९ ॥ यत्सममेव प्रवर्तते तत्किं कस्य दुष्क्रिया  
समाना । सर्वेषां युगपत्तदुत्कृष्टकर्मचरणाप्रसिद्धेरित्यर्थः  
॥ १० ॥ स्मयमानो विस्मयवानिवोन्मना ईषद्वसन्निति वा  
॥ ११ ॥ नास्य संशयः सर्वसंशयबीजमज्ञानमनिरस्य समा-  
धातुं शक्य इत्यभिप्रेत्य तदर्थमात्मतत्त्वं हृदयमिथ्यात्वं च व्यु-

जनजालस्य फलति समाना कस्य दुष्क्रिया ॥ १० ॥

इत्याकर्ण्य समालोक्य स्मयमान इवोन्मनाः ।

स उवाच वचो बन्धममृतस्यन्दसुन्दरम् ॥ ११ ॥

अन्यमुनिरुवाच ।

साधो साधुविविक्तान्तःकरणे यत्तु कारणम् ।  
सद्वासद्वास्य दृश्यस्य कस्माज्जानासि कथ्यताम् ॥ १२ ॥  
संस्मरात्मानमखिलं कस्त्वं केह स्थितोऽसि च ।  
काहं वा किमिदं दृश्यं किं सारं किञ्चिदेव च ॥ १३ ॥  
स्वप्नमात्रमिदं भाति किल कस्माच्च वेत्सि भो ।  
अहं स्वप्ननरो यत्ते त्वं स्वप्नपुरुषोऽपम ॥ १४ ॥  
अनाकारमनाख्येयमनाद्यमपकल्पनम् ।  
इदं चिन्मात्रकाचस्य काचकच्यं जगत्स्थितम् ॥ १५ ॥  
रूपमीदृशमेवास्य चिन्मात्रस्यास्त्यकृत्रिमम् ।  
सर्वगस्य यदेतद्यद्यत्र वेत्यस्ति तत्र तत् ॥ १६ ॥  
सकारणत्वकलनात्सर्वमस्य सकारणम् ।  
अकारणत्वकलनादस्य सर्वमकारणम् ॥ १७ ॥  
आसां प्रजानां त्वस्माकं विराडात्मा स आततः ।  
वयं हृदि स्थिता यस्य स चास्मच्चिद्वशादितः ॥ १८ ॥  
भविष्यत्यपरोऽन्यासां विराडात्मा स एव च ।  
कारणं सुखदुःखानां भावाभावात्मकर्मणाम् ॥ १९ ॥

त्पादयितुं स मुनिर्मा पप्रच्छ—साधो इति । हे साधो, विविक्ते  
चिदचिद्विवेकवत्यन्तःकरणे सति अस्य दृश्यस्य तु यत्कारणं  
सद्वासद्वास्य जानासि तत्कस्माज्जानासि कथ्यतां लया  
जानासीति निर्दिष्टात्प्रमातुः पृथक्कृत्य साक्षिणः शुद्धस्य प्रक्ष-  
विषयलघोतनार्थं कस्मादिति हेतुपञ्चम्या निर्देशः ॥ १२ ॥  
तत्र विवेकासामर्थ्यात्तूष्णींभूतं मां निरीक्ष्य सः प्राक्तनसर्ववृ-  
त्तान्तैः सह तत्साक्षिणमात्मानं स्मरेत्याह—संस्मरेति । किं-  
चित्तुच्छमसारमेव च किम् ॥ १३ ॥ असारतामेव प्रकट-  
यति—स्वप्नमात्रमिति । यद्यस्माद्धेतोः ॥ १४ ॥ काचकच्यं  
कान्तिविशेषः ॥ १५ ॥ तत्राकृत्रिमं चिन्मात्ररूपं स्वाध्यस्ते  
यथावेदं सत्त्वादि निर्वाहयतीत्याह—रूपमिति ॥ १६ ॥  
अतएव सर्ववस्तूनां सकारणकत्वादिवादा अपि तत्कल्पनानु-  
सारेण व्यवस्थिता इत्याह—सकारणत्वेति ॥ १७ ॥ समष्टि-  
व्यष्टिभावकल्पनाप्यस्माकमस्मच्चिदधीनैवेत्याह—आसामिति ।  
यस्य प्राणिनो हृदि ओजसि वयं स्थिताः सोऽस्माकं विरा-  
डात्मा । सच अस्मच्चित्कल्पनावशादेव विराङ्गावमितः । स्वक-  
ल्पनया त्वन्यसाधारणो व्यष्टिरेवेत्यर्थः ॥ १८ ॥ एतत्प्राणि-  
वदपरोऽपि प्राणी अन्यासां प्रजानां विराडात्मा भविष्यतीति  
संभाव्यते । तस्मिन्नु देहे स एव सुखदुःखादीनां भोक्तृतया

१ ममेति पाठः.

विराड्धातुविकारेण विषमस्पन्दनादिना ।  
 तदङ्गावयवस्यास्य जनजालस्य वै समम् ॥ २० ॥  
 दुर्भिक्षावग्रहातीतमायाति शममेति वा ।  
 यस्माद्विराजो या सत्ता सा सर्गस्यास्य सर्गता ॥ २१ ॥  
 काकतालीयवत्साधो केषुचिदुष्टकर्मसु ।  
 समं पतति दुःखादि पादपेण्वशनिर्यथा ॥ २२ ॥  
 कर्मकल्पनया संवित्स्वकर्मफलभागिनी ।  
 कर्मकल्पनयोन्मुक्ता न कर्मफलभागिनी ॥ २३ ॥  
 या या यत्र यथोदेति कल्पनाल्पाथवाधिका ।  
 सा सा तत्र तथैवास्ते सहेतुकमहेतुकम् ॥ २४ ॥  
 नास्त्येव स्वप्नमे  
 कारणसहकारि कारणादिपुरे ।  
 तस्मात्तदनादि शिवं  
 चेतनमजरं परं ब्रह्म ॥ २५ ॥  
 एष स्वप्नभ्रमो नाम भाति कश्चिदकारणम् ।  
 कश्चित्सकारणो भाति शून्यः सदसदात्मकः ॥ २६ ॥  
 काकतालीयवद्भ्रान्ति स्थाप्राः सकलसंविदः ।  
 ताभ्यस्तुल्योपलम्भत्वान्नान्यजगदिदं ततम् ॥ २७ ॥  
 सकारणतया रूढमिह यत्तत्सकारणम् ।  
 अकारणतया रूढमिह यत्तदकारणम् ॥ २८ ॥  
 कार्यकारणमयक्रमोदितं  
 स्वप्न एष चिति भानमात्रकम् ।

कारणं नान्योन्यत्रेति व्यवस्थितमित्यर्थः । भावाः संपदः । अभा-  
 वाविषदः । कर्माणि सुकृतदुष्कृतानि तेषाम् ॥ १९ ॥ जनानां  
 दुर्भिक्षावग्रहादिसाधारणदुःखे तु यो यस्य स्थूलसमष्टिरूपो  
 विराट् तदीयधातुविकारभेद एव निमित्तमित्याह—विराडिति  
 द्वाभ्याम् ॥ २० ॥ दुर्भिक्षं च अवग्रहश्च अतीतमलयः प्रलयश्च  
 एतेषां सप्ताहरो यथायोगमायाति शममेति वा । तत्कुतस्तत्राह—  
 यस्मादिति ॥ २१ ॥ तेषां प्राणिनां समानकालपरिपक्वदुष्टकर्मपि  
 तत्रास्त्येवेत्याह—काकतालीयेति ॥ २२ ॥ तादृशं कर्मापि चित्तैव  
 प्राकल्पितं चेत्सा तत्फलभागिनी नान्यथेत्याह—कर्ममेति ॥ २३ ॥  
 सहेतुककल्पनास हेतुकमेवास्ते अहेतुककल्पना त्वहेतुकमेव वास्ते  
 ॥ २४ ॥ नच राहेतुककल्पनामात्रेण स्वप्ने सहेतुकता घटा-  
 देरस्तीति निर्हेतुकजगदसिद्धेश्चिन्मात्रमेव ब्रह्म परमार्थतोऽस्ती-  
 त्याह—नास्त्येवेति ॥ २५ ॥ यतः सदसदात्मकः अतएव  
 शून्यो मिथ्याभूतः ॥ २६ ॥ स्वप्नोक्तो न्यायो जाग्रज्जगत्पि तु-  
 ल्योपलम्भत्वादेव बोध्य इत्याह—काकतालीयेति । चितः स्व-  
 प्नाद्वा अन्यथा ॥ २७ ॥ सकारणत्वाकारणत्वप्रसिद्धिरयत्र स्वप्न-  
 वदेव व्यवस्थितेत्याह—सकारणतयेति ॥ २८ ॥ स्वप्ने कार्यका-  
 रणमयक्रमोदितं यत्स्वभावकं चिति भानमात्रकमेवेति एष नि-  
 र्णयो जाग्रदाख्यस्य महतः स्थूलप्रपञ्चस्यापि तुल्य इति शेषः ।  
 तेन हेतुना अखिलं शान्तं परमेवेति विदुर्ब्रह्मविद इत्यर्थः ॥ २९ ॥  
 ननु सर्वभावानां सखं ब्रह्मैव कारणमस्तु । सत्यकारणकत्वाच्च

जाग्रदाख्यमहतः स्वभावकं

तेन शान्तमखिलं परं विदुः ॥ २९ ॥

सत्यकारणका भावाः के ते शृणु महामते ।  
 कारणं किं स्वभावानां किमिहाकाशकारणम् ॥ ३० ॥  
 पृथ्व्यादेर्धनपिण्डत्वसर्गादेः किंच कारणम् ।  
 किं कारणमविद्यायाः कारणं किं स्वयंभुवः ॥ ३१ ॥  
 सर्गादौ कारणं किं स्याद्वायूनां तेजसां च किम् ।  
 किमपां वेदनामात्ररूपाणां गगनात्मकम् ॥ ३२ ॥  
 पिण्डग्रहे देहलाभे मृतानां किंच कारणम् ।  
 एवमेव प्रवर्तन्ते सर्गाः प्रथमतोऽखिलाः ॥ ३३ ॥  
 एवमेव प्रवर्तन्ते जगत्यावलयन्ति च ।  
 चक्रकाणीव नभसि चिरसंप्रेक्षणादृशा ॥ ३४ ॥  
 एवमेव प्रवृत्तेन सर्गेण ब्रह्मरूपिणा ।  
 पश्चात्स्वस्यैव रूपस्य संज्ञाः पृथ्व्यादिकाः कृताः ३५  
 वातस्पन्दवदाभान्ति सर्गाः पूर्वं चिदम्बरे ।  
 स्वयमेव च कुर्वन्ति देहकारणकल्पनाः ॥ ३६ ॥  
 यद्यथा कल्प्यते धत्ते तत्तथा नियतिर्युः ।  
 कल्पितायाश्चितेर्यस्मादेवमेतन्निजं वपुः ॥ ३७ ॥  
 यद्यद्भानात्मकं रूपं प्रथमं चेतितं चिता ।  
 स्वतोऽहमेव चित्येव तदद्यापि तथा स्थितम् ॥ ३८ ॥

तेऽपि सत्याः सन्तु । तथाच कथं सर्वं ब्रह्मैव कथं  
 वा सत्याद्वैतं तत्राह—सत्यकारणका इति । हे महामते,  
 अस्यां शङ्कायामुत्तरं तेऽहं वदामि । त्वं शृणु । के ते भावा आ-  
 युष्मतः सत्यकारणका अभिमताः । किं स्वभावानां सत्य कार-  
 णम् । किं सत्यस्वभावानां सत्य कारणमुत मिथ्यास्वभावानां  
 किं सजातीयानामुत विजातीयानाम् । आद्योर्ब्रह्मणो ब्रह्मैवो-  
 त्पद्येत न जगत् । द्वितीययोर्न ब्रह्मजस्य सत्यतासिद्धिरित्यका-  
 रणत्वमेव फलत इति किं त्वया साधितं स्यात् । किंच सर्वेषु  
 कल्पेषु पृच्छामः । किमिहाकाशस्य कारणम् । आद्यकल्पयोरा-  
 काशपदवाच्यतावच्छेदकवैलक्षण्यासिद्धिर्द्वितीययोस्तत्सत्यत्वासि-  
 द्धिरित्यर्थः ॥ ३० ॥ अयं न्यायः पृथ्व्यादावपि योज्य इत्याह—  
 पृथ्व्यादेरिति ॥ ३१ ॥ वेदनातिरेकेण तत्स्वरूपानिरूपणाद्वेदना-  
 मात्ररूपाणां साधकाभावादेवासिद्धिर्गगनात्मकं शून्यम् ॥ ३२ ॥  
 ॥ ३३ ॥ तस्मात्परिशेषादकारणका भ्रान्तिमात्ररूपा इति सिद्ध-  
 मित्याह—एवमेवेति । चिरसंप्रेक्षणा चिरकालमनुभवस्तत्प्रयु-  
 क्तभ्रान्तिदृशा ॥ ३४ ॥ ब्रह्मरूपिणा हिरण्यगर्भाकृतिना पृथ्व्या-  
 दिरूपस्य स्वस्यैव पृथ्व्यादिसंज्ञाः कृताः ॥ ३५ ॥ अतएव प्रथमं  
 मनोराज्यवदतिसूक्ष्माश्चिराभ्यासेन स्थूलीभूता देहकर्मादिकारण-  
 कल्पनाः कुर्वन्ति ॥ ३६ ॥ तत्राद्यकल्पने यद्यथा कल्प्यते  
 तत्तथा वपुर्नियतिः संपद्यते । इदं च स्वेन संकल्पितपदार्थेषु स्वा-  
 नुभवसिद्धमित्याह—कल्पिताया इति ॥ ३७ ॥ चिता सर्गानुकू-



पुनरन्येन यत्नेन तदुत्कृष्टेन सैव चित् ।  
शक्ता तदन्यथा कर्तुं यत्नेन महता पुनः ॥ ३९ ॥  
कल्प्यते कारणं यत्र तत्र कारणसारता ।  
न कल्प्यते विदा यत्र कारणं तदकारणम् ॥ ४० ॥  
वात्यावर्तवदाभातमिदं प्रथममाततम् ।  
इत्यार्षे वासिष्ठमहारामायणे वाल्मीकीये मो०निर्वा०३०अ० वि० श० कारणविचारो नामैकोनपञ्चाशदधिकशततमः सर्गः ॥ १४९ ॥

असदेव यथा भातं तथैवाद्यापि संस्थितम् ॥ ४१ ॥  
संभूय केचन शुभाशुभमात्मकर्म  
कुर्वन्ति तस्य सदृशं फलमाप्नुवन्ति ।  
संप्राप्नुवन्ति च शिलाशनिवच्च केचि-  
दुःखं त्वकारणकमेव सहस्रसंख्याः ॥ ४२ ॥

### पञ्चाशदधिकशततमः सर्गः १५०

मुनिरुवाच ।

एवंप्रकारया युक्त्या तेनायं मुनिना तदा ।  
तथाहं बोधितो येन गतो विदितवेद्यताम् ॥ १ ॥  
ततोऽसौ न मया त्यक्तश्चिरप्रार्थनया तथा ।  
अवसत्तेन तत्रासौ मृतस्यापि तथैव च ॥ २ ॥  
येनैतन्मुनिना प्रोक्तमिन्दूदयशुभं वचः ।  
सोऽयं पश्य मुनिश्रेष्ठस्तव पार्श्वे व्यवस्थितः ॥ ३ ॥  
अनेनोक्तमनुक्तेन ममैतन्मोहघातिना ।  
दृश्यपूर्वापरज्ञेन यज्ञेनेवात्तमूर्तिना ॥ ४ ॥

अग्निरुवाच ।

तदाकर्ण्य वचस्तस्य मुनेर्व्याधोऽभवत्तदा ।  
प्रत्यक्षः स्वप्नसर्गः किमिति खिन्न इव स्यात् ॥ ५ ॥

व्याध उवाच ।

अहो महच्चित्रमिदं मुने मनसि दुःसहम् ।  
कथितं मेऽद्य भवता भवतापापहारिणा ॥ ६ ॥

लैहृण्यगर्भचिता ॥ ३८ ॥ आद्यकल्पनाया अन्यथाभावस्तु  
महतामपि महद्भिर्यज्ञैः कदाचिदेव भवतीत्याह—पुनरिति ।  
यथा नन्दिनहुषादेः सुरसर्पादिभावमिति भावः ॥ ३९ ॥ क्वचि-  
हुषादौ दध्यादिभावायातञ्चनकालोष्मादिकारणं कल्प्यते । वा-  
य्वादेर्धनद्रवादिभावाय तत्कल्पनमप्यशक्यमित्याह—कल्प्यत  
इति ॥ ४० ॥ तत्र चितः अचित्प्रतिभासो न कार्यं किंतु ज्ञेयं  
प्राथमिकत्वात् इदानीमप्यनुवर्तते इत्याह—वात्यावर्तवदिति  
॥ ४१ ॥ यत्तु मया पृष्ठं 'सममेवाशुभं कर्म किमिमाः सकलाः  
प्रजाः । कुर्वन्ति किम्' इति तस्योत्तरं वदन्नुपसंहरति—संभूयेति ।  
केचन जीवाः संभूयापि शुभाशुभं कर्म कुर्वन्ति तस्य फलमपि  
संभूयैव प्राप्नुवन्ति । केचित्तु कर्तृत्वाभिमानरहितत्वादकर्तारोऽपि  
सहस्रसंख्या अकारणकमेव दुःखं संप्राप्नुवन्ति जीवन्मुक्ताः ।  
यथा गिरिशिखरशिला दुष्कृतमकुर्वाणापि अशनिपातमनुभवति  
तद्वदित्यर्थः ॥ ४२ ॥ इति श्रीवासिष्ठमहारामायणतात्पर्य-  
प्रकाशे निर्वाणप्रकरणे उत्तरार्धे एकोनपञ्चाशदधिकशततमः  
सर्गः ॥ १४९ ॥

तद्वाक्यैः स्वात्मबोधोऽत्र तत्सहस्थितिरात्मनः ।

प्राग्देहगमनाशक्तेः प्रश्ने दाहादि चोच्यते ॥ १ ॥

अयमहं तेन मुनिना एवं प्रागुक्तप्रकारया युक्त्या तथा बोधितो

यत्स्वप्रकथितस्येयं जाग्रत्प्रत्यक्षतोच्यते ।  
लभ्यतेऽपि च तन्नाम वेदं चित्रमिदं मुने ॥ ७ ॥  
कथमेष महान्स्वप्नपुरुषः स मुनीश्वर ।  
जाग्रत्पि स्थिरीभूतो भूतो बालमतेरिव ॥ ८ ॥  
एवमाश्चर्यमाख्यानमुच्यतां मे यथाक्रमम् ।  
कुतः कस्य किमेतद्वा परमो हि स विस्मयः ॥ ९ ॥  
मुनिरुवाच ।

ततः शृणु महाभाग वृत्तं चित्रं किमत्र मे ।  
कथयामि समासेन सहसा मा कुरु त्वराम् ॥ १० ॥  
अनेनैतत्तदा तत्र वर्णितं बोधनाय मे ।  
बुधोऽहमभवं चाशु महतोऽस्य तथा गिरा ॥ ११ ॥  
तत एतद्गिरा पूर्वः स्वस्वभावः स्मृतो मया ।  
अवदातोऽवदातेन नभसेव तपात्यये ॥ १२ ॥  
अहो नु सोऽहमभवं मुनिरित्युदिताशयम् ।  
अहमासं हृदा स्फीतात्स्नातोऽवस्थितविस्मयात् ॥ १३ ॥

यथा तेन बोधनेन तदैव विदितवेद्यतां तत्त्वज्ञतां गतः ॥ १ ॥  
चिरप्रार्थनया तथा भक्त्या अनुवृत्त्या सेवया तेन विनयादिगुणक-  
म्बेन च वशीकृतोऽसौ मृतस्य आत्मविचारशून्यत्वात्प्राप्नुतप्रायस्या-  
पि मम तत्र गृहे तथैव अवसत् । तथा चोक्तं ब्रह्मैः—'गच्छतस्तिष्ठतो  
वापि जाग्रतः स्वपतोऽपि वा । न विचारपरं चेतो यस्यासौ मृत  
उच्यते ॥' इति ॥ २ ॥ तथाविधो दयालुर्मदुपदेष्टा मुनिरिदानीं  
त्वत्पार्श्वत एवास्तीति तं दर्शयति—येनेति ॥ ३ ॥ आत्तमूर्ति-  
ना धृतशरीरेण यज्ञेन मदीययज्ञादिसुकृतेनेव स्थितेन ॥ ४ ॥  
तन्मुनेर्वैच आकर्ण्य व्याधः स्वप्नसर्गस्तदुपदेष्टा मुनिरिदानीं  
मत्प्रत्यक्षः किं संभावित इति असंभावनया विस्मयात्खिन्न इव  
अभवत् ॥ ५ ॥ असंभावनामेव सप्तममाह—अहो इति ॥ ६ ॥  
किं तच्चित्रं मया कथितं तदाह—यदिति । स्वप्ने स्वोपदेष्टृत्वेन  
कथितस्य मुनेरिदानीं जाग्रत्प्रत्यक्षता यदुच्यते मया च प्रत्य-  
क्षमुपलभ्यते तदहं चित्रं वेदेत्यर्थः ॥ ७ ॥ भूतो वेतालः  
॥ ८ ॥ एवंविधमाश्चर्यमिदमाख्यानं मे यथाक्रमं संपूर्णमुच्य-  
ताम् । इदं स्वाप्नपुरुषस्येदानीं दर्शनं कुतो निमित्तात्कस्य वेदं  
दर्शनं किंवा स्वप्नो जाग्रद्वा ॥ ९ ॥ १० ॥ अनेन त्वत्पार्श्वस्थेन  
मुनिना ॥ ११ ॥ पूर्वः अनादिसिद्धसन्मात्रस्वभावः । तपात्यये  
माघमासात्यये । हिमालय इतियावत् ॥ १२ ॥ ततो मे पूर्वमु-

इमां भोगास्थयावस्थां प्राप्तोऽस्म्यन्न इवाध्वगः ।  
 धावच्छ्रमातिरिक्त्वर्थं व्यर्थया मृगतृष्णया ॥ १४ ॥  
 कष्टं दृश्योपलम्भेन भ्रान्तिमात्रात्मना सता ।  
 बालो वेतालकेनेव प्राज्ञोऽपि च्छलितो ह्यहो ॥ १५ ॥  
 अहो नु चित्रमेतेन मिथ्याज्ञानेन वलगता ।  
 नीतः सर्वार्थशून्येन पदवीं कामिमामहम् ॥ १६ ॥  
 अथवा यः सोऽहमपि भ्रान्तिमात्रं न सन्मयः ।  
 तथापि चित्रशतता यन्नामासद्विडम्ब्यते ॥ १७ ॥  
 नाहमस्मि न चैवेयमिदं नायमपि भ्रमः ।  
 चित्रं सर्वमिदं मिथ्या सर्वं च सदिव स्थितम् ॥ १८ ॥  
 किमिदानीं मया कार्यमिह बन्धमिदान्तरः ।  
 विद्यते मेऽङ्कुरच्छेद्यं तत्तावत्संत्यजाम्यहम् ॥ १९ ॥  
 आस्तामेतदविद्यैषा व्यर्थरूपा किमेतया ।  
 भ्रान्त्या भ्रान्तिरसद्रूपा त्यक्तैवैषा मयाधुना ॥ २० ॥  
 उपदेष्टा मुनिरयमेषोऽत्र भ्रान्तिमात्रकम् ।  
 ब्रह्मैवाहमिवाभाति रूपमेतद्विवाञ्जवत् ॥ २१ ॥  
 तदेवं तावदुदितज्ञानं वक्ष्ये महामुनिम् ।  
 इति संचिन्त्य स मुनिस्तत्र प्रोक्त इदं मया ॥ २२ ॥  
 मुनिनायक गच्छामि तच्छरीरमिदं निजम् ।  
 द्रष्टुं यच्च प्रवृत्तोऽस्मि शरीरं तदपीक्षितुम् ॥ २३ ॥  
 इत्याकर्ण्य स मामाह हसन्मुनिवरस्तदा ।  
 कुतस्तौ भवतो देहौ तौ सुदूरतरं गतौ ॥ २४ ॥  
 गच्छात्मनैव वा पश्य वृत्तान्तं वृत्तकोविद ।

निभावोऽपि स्मृतिमागत इत्याह—अहो इति । अवस्थिता-  
 द्विसयादृदा ज्ञात इवाङ्गीकृत आसम् ॥ १३ ॥ तामवस्था-  
 मनुशोचति—इमामित्यादिना । श्रमप्रयुक्ता आर्तिर्यस्य तथा-  
 विधोऽध्वगः पुरुषोऽम्ब्वर्थी सन् व्यर्थया मृगतृष्णयेव भोगा-  
 स्थया अहमिमामवस्थां प्राप्तोस्मि ॥ १४ ॥ १५ ॥ १६ ॥  
 अथवा यः सोहमिति प्रत्यभिज्ञाविषयस्तत्ताहंतादिः सोपि भ्रान्ति-  
 मात्रम् । तथाच कस्य चित्रमिति नो वाच्यम् । तथापि यत्सा-  
 क्षिणा असद्रूपं विडम्ब्यते तत्र चित्रशतता अस्त्येवेत्यर्थः  
 ॥ १७ ॥ १८ ॥ बन्ध भिनत्तीति बन्धमिदं भ्रान्तरो यो  
 ब्रह्माकारवृत्तिविशेषः सोऽङ्कुरो विद्यते तदपि छेद्यमेवेति तत्ता-  
 वत्संत्यजामि ॥ १९ ॥ जगद्भ्रान्तिस्तु अविद्यात्वाद्विद्यावृत्तै-  
 वोच्छिन्नैवेति न सेदानीं त्याज्येत्याह—आस्तामिति ॥ २० ॥  
 अयमुपदेष्टा मुनिरपि अहं शिष्य इव ब्रह्मैव तथा आभातीति न  
 त्यक्तव्यान्तरमस्तीत्यर्थः । दिवा वा दृष्टाभ्रपुरुषवत् ॥ २१ ॥ उदितं  
 यस्मात्तं गुहं महामुनि एवं वक्ष्यमाणं स्वाभिप्रायं ज्ञानं वक्ष्ये  
 ॥ २२ ॥ तत् आश्रमस्थं निजं मुनिशरीरं यच्चैदं प्राणिशरीरं  
 द्रष्टुं प्रवृत्तोऽस्मि तदपि ईक्षितुं बहिर्गच्छामीत्यर्थः ॥ २३ ॥ तौ  
 देहौ कुतो भवतः स्तः । यतस्तौ दाहेन भस्मीभावात्सुदूरतरं

१ नायमसीत्यपि पाठः.

पश्य तावद्यथावृत्तं दृष्टान्तं ज्ञास्यसि स्वयम् ॥ २५ ॥  
 इति संचिन्त्य तं देहं विदं भूसत्तयास्मिकम् ।  
 त्यक्त्वा चिदात्मा तत्प्राणात्पवने योजितो मया २६  
 प्राक्तनं देहमालोक्य यावदायाम्यहं मुने ।  
 इहैव तावत्स्थातव्यमित्युक्त्वाहं गतोऽनिलम् ॥ २७ ॥  
 अथ वातरथारूढो गगनं भ्रान्तवानहम् ।  
 पुष्पामोद इवानन्तं गत्वा च त्वरया चिरम् ॥ २८ ॥  
 ततश्चिरमपि भ्रान्त्वा यदा गलबिलं चलन् ।  
 अहं न प्राप्तवांस्तस्य किञ्चिदस्याशयस्थितः ॥ २९ ॥  
 तदा खेदमुपायातः परमं पुनरागतः ।  
 इदमेव जगज्जालमहमालानमात्मनः ॥ ३० ॥  
 इहमं लब्धवानग्रे ततो मुनिमनुत्तमम् ।  
 पृष्टवानहमेकाग्रस्तत एवमिदं गृहे ॥ ३१ ॥  
 किमेतद्भगवन्ब्रूहि पूर्वापरविदांवर ।  
 त्वं पश्यसि यथावृत्तमुत्तमज्ञानचक्षुषा ॥ ३२ ॥  
 यस्य देहं प्रविष्टोऽहं स च मद्गुरेव च ।  
 क तावुभौ गतौ देहौ न लब्धौ केन हेतुना ॥ ३३ ॥  
 मयातिचिरमाभोगि भ्रान्तं संसारमण्डलम् ।  
 स्थावरादात्मनः कस्मात्प्राप्तं गलबिलं न तत् ॥ ३४ ॥  
 गत्वेति पृष्टः स मुनिः समुवाच महाशयः ।  
 जानासि तत्स्वयं कस्मादिति तामरसेक्षण ॥ ३५ ॥  
 एतदालोकयसि चेत्स्वयं योगैकसंविदा ।  
 तत्पश्यस्येव निःशेषं यथा करतलास्त्वुजम् ॥ ३६ ॥

गताविति भावः ॥ २४ ॥ आत्मना स्वयमेव गत्वा तद्वृत्तान्तं पश्य  
 वा ॥ २५ ॥ इति तेनोक्तं सतीति शेषः । अहं त प्राक्तनं  
 देहं संचिन्त्य तत्र गन्तुकामेन मया स्वसंविदं स्वाप्रभुसत्तया  
 आस्मिकं(?) पार्थिवशरीरमेवाहमस्मीति कल्पित रूपं त्यक्त्वा प्राणो-  
 पहितचिदात्मा स्वजीवस्तत्प्राणात् द्वारभूतात्पवनस्कन्धे योजितः  
 ॥ २६ ॥ मुनिं प्रति किमुक्त्वा लमनिलं प्रविष्टस्तदाह—प्राक्त-  
 नमिति । गतः प्रविष्टः ॥ २७ ॥ २८ ॥ ततोऽहं चिरमपि  
 भ्रान्त्वा बहिर्निर्गमनद्वारं तस्य प्राणिनो गलबिलं किञ्चिदन्य-  
 दपि द्वारं न प्राप्तवांस्तदा वाताशयस्थितोऽहं खेदमुपायात इति  
 परेणान्वयः ॥ २९ ॥ ततः परममिदमेवात्मन आलानं बन्ध-  
 नस्तम्भभूतं स्वगृहं पुनरागतः सन्निहेममनुत्तमं मुनिं खगुस्मग्रे  
 उपलब्धवानिति परेणान्वयः ॥ ३० ॥ इदं वक्ष्यमाणम् ॥ ३१ ॥ ३२  
 स च प्राणी ॥ ३३ ॥ आ आत्मन इति च्छेदः । आ स्थावरादात्मन  
 आभोगि विशालं संसारमण्डलं भ्रान्तमित्यन्वयः ॥ ३४ ॥  
 किमुवाच तदाह—जानासीति । तत्पूर्वस्वशरीरादिवृत्तं मद्ग-  
 त्तोपायं विना स्वयं स्वबुद्धौ कस्माज्जानासि । तामरसेक्षणेति  
 संवोधनान्नाक्षिसौन्दर्यमात्रेण तद्गृहं शक्यमिति सूच्यते ॥ ३५ ॥  
 तर्हि तद्दर्शने क उपायस्तत्राह—एतदिति । योगैकप्रया संविदा  
 आलोकयसि चेत्तर्हि ज्ञानचक्षुषा एतन्निःशेषं समग्रं पश्यस्येव

तथापि यदि शुश्रूषा तवास्ति वचसा मम ।  
 तदिदं शृणु वक्ष्यामि यथावृत्तमखण्डितम् ॥ ३७ ॥  
 तपस्तामरसोष्णांशुः कल्याणकमलाकरः ।  
 ज्ञानाब्जस्य हरेर्नाभिर्नास्ति तावदयं भवान् ॥ ३८ ॥  
 स त्वं कदाचित्तपसि स्थितः स्वप्नदिदक्षया ।  
 कस्यचिद्बुदयं जन्तोः प्रविष्टः पुष्टसंविदा ॥ ३९ ॥  
 यत्त्वं प्रविष्टो हृदयं तत्रेदं भुवनत्रयम् ।  
 दृष्टवानसि विस्तीर्णं रोदसी विपुलोदरम् ॥ ४० ॥  
 इति त्वयि चिरं व्यग्रे देहस्तस्य तथापि च ।  
 स संसृताकृतिर्यत्र स्थितस्तत्र महावने ॥ ४१ ॥  
 लघोऽग्निर्धूमधूमाभ्रसाम्बराम्बरडम्बरः ।  
 बलद्वलचलालातचक्रसूर्येन्दुमण्डलः ॥ ४२ ॥  
 दग्धाभ्रभस्मसंपूर्णधूमाभ्रासितकम्बलैः ।  
 आनीलाकाशदलपैरिव संछादिताम्बरः ॥ ४३ ॥  
 दरीगृहविनिष्क्रान्तसिंहनिर्हार्दतज्जितैः ।  
 स्फुटैश्चटचटास्फोटैर्जडीकृतदिगन्तरः ॥ ४४ ॥  
 तालीतमालमालानां गतानामग्निवृक्षताम् ।  
 पातैरुत्पातवह्नयभ्रकवत्करकरैर्धनः ॥ ४५ ॥  
 दूरदेशगतैर्दृष्टस्थिरसौदामनीधिया ।  
 द्रवत्कनकनिष्यन्दकुट्टिमं व्योम दर्शयन् ॥ ४६ ॥  
 कणैस्तारागणं कान्तैर्व्योम्नि द्विगुणतां नयन् ।

॥ ३६ ॥ यदि मद्वचनेनैव श्रोतुमिच्छा न द्रष्टुमिच्छा तर्हि  
 यथावृत्तं वक्ष्यामि शृणु ॥ ३७ ॥ तत्र खजीवतत्त्वं प्रथमं बु-  
 ध्यस्य ततस्ते पूर्वदेहवृत्तान्तं कथयिष्यामीति मन्यमानो व्यष्टि-  
 जीवभावमिथात्वं समष्टिभावस्यैव सत्यत्वं 'त्रीणि रूपाणीत्येव  
 सत्यम्' इति श्रुतिदर्शितन्यायमाश्रित्याह—तप इति । भवान्  
 अयं त्वयानुभूयमानव्यष्टिजीवविशेषरूपो नास्ति । किंतु सर्वप्रा-  
 णितपस्तामरसानां सुकृताब्जानां फलदानेन विकासनेनोष्णांशुः  
 सूर्यभूतः सर्वकल्याणानां मानुषानन्दादिप्राजापत्यानन्दान्तानां  
 सुखानां कमलाकर इव समष्टिभूतो हरेर्ज्ञानस्वरूपस्य नाभ्यब्जस्य  
 नाभिः कर्णिका तदधिरुढसर्वजीवसमष्ट्यात्मा हिरण्यगर्भ ए-  
 वास्ति ॥ ३८ ॥ तर्हि मम कथं व्यष्टिभावस्तत्रैते आन्तिविशे-  
 षाश्चागतास्तत्राह—स त्वमिति । व्यष्टिभावस्वप्नदिदक्षया तपसि  
 मनोराज्यरूपे आलोचने स्थित आश्रमे तापसोऽभूः । तत्र पु-  
 ष्टया व्यष्टिभावसंविदा परशरीरान्तःस्वप्नादिकौतुकदिदक्षया क-  
 स्यचिज्जन्तोर्हृदयं प्रविष्टः ॥ ३९ ॥ ४० ॥ इत्यनया रीत्या त्वयि  
 चिरं परशरीरान्तर्गतस्वप्नदर्शनव्यग्रे सति तव देहस्तथा तत्र  
 महावने सुप्ताकृतिस्त्वत्प्रविष्टः स प्राणी स्थितस्तस्य देहोऽपि च  
 स युष्मदाश्रमो युष्मदाश्रमकुटीरसहितस्तेनाग्निना दग्ध इति द-  
 शमश्लोकेनान्वयः ॥ ४१ ॥ तत्र महावने अमिलंभः । तमेवामि  
 वर्णयति—धूमधूमाभ्रेयादिना । स्फुरद्भिर्बलाच्चलद्भिरलात-  
 चक्रैः संपादितानि सूर्यमण्डलानीन्दुमण्डलानि च येन ॥ ४२ ॥

१ स्फुरद्भल इति पाठो व्याख्यानकुलः.

वक्षःस्थबालवनितानयनानन्दनन्दनः ॥ ४३ ॥  
 ज्वालाधमधमाशब्दप्रध्मातगगनोदरः ।  
 दरीगृहविनिष्क्रान्तभ्रान्तोन्निद्रवनेचरः ॥ ४४ ॥  
 अर्धदग्धद्रवत्सिंहसुगव्याधविहंगमः ।  
 कथत्सरःसरित्स्त्रोतोरन्धितोप्रवनेचरः ॥ ४५ ॥  
 बलज्वालाज्वलद्बालचमरीचारुचञ्चुरः ।  
 दह्यमानवनप्राणिमेदोगन्धावृताम्बुदः ॥ ५० ॥  
 तेन कल्पाग्निकल्पेन बलगता वनवह्निना ।  
 स युष्मदाश्रमो दग्धः सर्पेणैव प्रसर्पता ॥ ५१ ॥  
 व्याध उवाच ।  
 तत्र तस्याग्निदाहस्य हेतुः कः प्राकृतो मुने ।  
 तद्वनं ते बटुवराः सर्वं नष्टं कथं सह ॥ ५२ ॥  
 मुनिरुवाच ।  
 संकल्पकमनस्पन्दः संकल्पादिक्षयोदये ।  
 यथा हेतुर्निरास्पन्दो चिराद्भिन्निजगत्तथा ॥ ५३ ॥  
 हृदये च वनान्ते च क्षोभाक्षोभेषु कारणम् ।  
 यथा स्पन्दोऽचिरात्स्पन्दस्तथा त्रिजगतामिह ॥ ५४ ॥  
 धातुः संकल्पनगरं जगत्तत्स्पन्दनं त्विह ।  
 प्रजोदयक्षयक्षोभवर्षावर्षादिकारणम् ॥ ५५ ॥  
 ब्रह्मादिमानसोऽप्यस्य सोऽप्यन्यत्र चिदम्बरे ।  
 इत्यपर्यवसानेयं शान्तैका चिन्नभोगतिः ॥ ५६ ॥

दग्धाभ्रेषु भस्मसंपूर्णधूमाभ्रलक्षणैरसितकम्बलैरानीलान्याकाश-  
 दलानि दिश आवरणेन पान्ति तथाविधैः संछादिताम्बरः ॥ ४३ ॥  
 जडीकृतदिगन्तरो बधिरिकृतदिगन्तरालजनः ॥ ४४ ॥ सर्वतोऽ-  
 भिव्याप्त्याग्निवृक्षतां गतानां तालीतमालमालानां पातैः स्फुटता-  
 मुत्पातवह्निवदुत्पाताभ्रवच्च कवतां ध्वनतां करकरैः कलकलैर्धनो  
 निबिडितः ॥ ४५ ॥ व्योमद्रवत्कनकनिष्यन्दलिप्तं कुट्टिममिव  
 कृत्वा प्रदर्शयन् ॥ ४६ ॥ कणैर्विस्फुलिङ्गैस्तारागणं द्विगुणतां न-  
 यन्त्येतेव कर्णव्योम्नि वक्षस्याया ज्वालालक्षणाया बालवनिताया  
 नयनानन्दनैः कटाक्षैर्नन्दन आनन्दयन् ॥ ४७ ॥ ४८ ॥ रन्धिताः  
 पाविता उग्रा वनेचरा व्याधव्याघ्रादयो जलचराश्च येन ॥ ४९ ॥  
 ॥ ५० ॥ तेन वर्णितप्रकारेण वनवह्निना स युष्मदाश्रमो युष्मदाश्र-  
 मसहितः स ते देहस्तस्य प्राणिनो देहश्च दग्धः ॥ ५१ ॥ को  
 हेतुः प्राकृतः प्रसक्तः । ते बटुवरास्त्वत्प्रविष्टब्रह्मचार्यादिदेहाः ।  
 सह युगपत् सर्वं नष्टम् ॥ ५२ ॥ संकल्पादिक्षयोदये यथा  
 संकल्पकपुरुषमनःस्पन्दो हेतुस्तथा त्रिजगत्संकल्पकस्य विधा-  
 तुरचिरात्प्रवृत्तो मनःस्पन्द एव त्रिजगदिति तत्क्षयोदयेऽपि  
 तथा तन्मनःस्पन्द एव हेतुरित्यर्थः ॥ ५३ ॥ यथा हृदये भ-  
 यादिना क्षोभाक्षोभेषु अचिरात्स्पन्दो हेतुस्तथा त्रिजगतां व-  
 नान्ते च क्षोभाक्षोभेषु स एव हेतुरित्यर्थः ॥ ५४ ॥ ५५ ॥  
 अस्य जगतो ब्रह्मादिमानसो मनःसमष्टिहेतुः सोऽप्यन्यत्रान्य-  
 मानसे चिदम्बरे कल्पितः सोऽप्यन्यत्र सोऽप्यन्यत्रेत्येषा माया-  
 शबलस्य चिन्नभसो गतिः कल्पनापरम्परा अपर्यवसाना । अन्-

चित्ति नभसि चिन्नमःश्रीः

कचतीति निरामया विदुषाम् ।

इत्यार्षे वासिष्ठमहारामायणे वाल्मीकीये मो० नि० उ० अ० वि० श० परमोपदेशो नाम पञ्चाशदधिकशततमः सर्गः ॥ १५० ॥

## एकपञ्चाशदधिकशततमः सर्गः १५१

अन्यमुनिहवाच ।

तत्र ते नगरं तानि गृहाणि तरवश्च ते ।  
क्षिप्रेण शुष्कतृणवत्सर्वं भस्मत्वमागतम् ॥ १ ॥  
तत्रैवं भस्मतां प्राप्ते सुप्ते ते भवतस्तव ।  
तनू तथातिसंतापविदारितमहाशिले ॥ २ ॥  
स शशाम शनैर्वह्निर्निःशेषीकृतकाननः ।  
परिपीतार्णवोऽगस्त्य इवास्तं समुपाययौ ॥ ३ ॥  
तस्मिन्नस्तं गते बहौ तद्भस्मेदं सुशीतलम् ।  
दुधाव कणशो वायुरशेषं पुष्पराशिवत् ॥ ४ ॥  
ततो न ज्ञायते नासीत्काश्रमः क तनू तथा ।  
क पेटकं बहूनां तत्स्वप्नपूर्वाग्रतो यथा ॥ ५ ॥  
अभावमुपयाते ते यदैवं भवतस्तनू ।  
स्वपतस्ते भ्रमवतः संविदेव विजृम्भते ॥ ६ ॥  
तस्मात्क तद्भलविलं विराडात्मा स च क ते ।  
दग्धो दग्धस्य सौजस्कः सौजस्कस्यैव देहकः ॥ ७ ॥  
इत्यार्षे वासिष्ठमहारामायणे वाल्मी० दे० मो० नि० उ० अ० वि० अभावदर्शनं नामैकपञ्चाशदधिकशततमः सर्गः ॥ १५१ ॥

लब्धवानसि नो तस्माद्धेतोर्देहद्वयं मुने ।

अनन्ते स्वप्नसंसारजाग्रतीहावतिष्ठसे ॥ ८ ॥

तदेवं स्वप्न एवायं जाग्रद्भावमुपागतः ।

सर्वे वयमिह स्वप्नपुरुषास्तव सुव्रत ॥ ९ ॥

अस्माकं त्वं स्वप्ननरस्तव स्वप्ननरा वयम् ।

अयमेव विदाकाशः सर्वदात्मात्मनि स्थितः ॥ १० ॥

ततः प्रभृति संपन्नो भवान्स्वप्ननरो भवन् ।

जाग्रत्प्रत्ययवान्जाग्रन्नरो गार्हस्थ्यसुस्थितः ॥ ११ ॥

एतत्ते कथितं सर्वं यथावृत्तमशेषतः ।

अनुभूतं सुदृश्यं च ध्यानेनैतच्च पश्यसि ॥ १२ ॥

इत्यादिमध्यरहितोऽयमनन्तरूपः

संविद्धनः कचति काञ्चनतापवत्खे ।

तत्फाललोलवपुरात्मनि चिन्मयात्मा

सर्गात्मभिर्विकसितैरसितैः सितैश्च ॥ १३ ॥

## द्विपञ्चाशदधिकशततमः सर्गः १५२

मुनिहवाच ।

इत्युक्त्वा स मुनिस्तत्र तूष्णीं स्वशयने निशि ।

वस्थितैवेत्यर्थः ॥ ५६ ॥ निष्कृष्टदर्शने तु चित्ति नभसि चि-  
न्नमःश्रीरेव कचतीति निरामया विदुषां दृष्टिः । मूर्खाणां त्वापा-  
तदर्शनरूपा एषा दृष्टिर्यादृशवा भासते तन्मय्येव इह परमार्थे तु  
न सत् । अलीकैव सेत्यर्थः ॥ ५७ ॥ इति श्रीवासिष्ठमहा-  
रामायणतात्पर्यप्रकाशे निर्वाणप्रकरणे उत्तरार्धे पञ्चाश-  
दधिकशततमः सर्गः ॥ १५० ॥

दग्धाश्रमतनोर्वह्नेः प्रशमो भस्मनोर्निलैः ।

वर्ण्यतेऽयं नयस्तस्मात्स्वप्ने जागरितस्थितिः ॥ १ ॥

न केवलमाश्रमादिकमेव किंतु नगरादि सर्वं भस्मत्वमागतम्  
॥ १ ॥ तथा अतिसंतापविदारितमहाशिले तन्नाश्रमे भवतो  
वर्तमानस्य तव सुप्ते ते द्वे तनू शरीरे एवमुक्तप्रकारेण भस्मतां  
प्राप्ते इत्यन्वयः ॥ २ ॥ परिपीतार्णवोऽगस्त्य इव आदावङ्गार-  
मात्रशेषेण शशाम ततोऽस्तमदर्शने समाययौ ॥ ३ ॥ आदौ  
इदं पश्चात्सुशीतलम् । वायुर्दुधाव व्यधूनयत् ॥ ४ ॥  
बहूनां जनानां पेटकं कण्डभूतं तन्नगरम् ॥ ५ ॥ ६ ॥  
देहदाहेऽपि तदोजःपरिशेषमाशङ्क्याह—सौजस्क इति । ओजः-

आसीद्विषयतश्चाहमथासंप्रोह्यमानवत् ॥ १ ॥

ततश्चिरेण कालेन मयोक्तं तस्य सन्मुने ।

सहितस्यैव तस्य सुप्तस्य सौजस्क एव देहको दग्धः ॥ ७ ॥

स्वप्नसंसारान्ते जाग्रत्प्रवतिष्ठसे ॥ ८ ॥ तथाच जाग्रत्स्वप्नयो-

र्भेदो नास्तीति यत्प्रागुक्तं तदिदं निदर्शितमित्याशयेनाह—

तदेवमिति ॥ ९ ॥ सर्वदा अवस्थात्रयेऽप्यात्मनि अद्वयस्वस्व-

भावे ॥ १० ॥ प्राक् स्वप्ननरोऽभवन्नपि भवांस्ततः प्रभृति

जाग्रन्नरः संपन्नो गार्हस्थ्ये सुसंस्थितः ॥ ११ ॥ संदेहे त्वमपि

ध्यानेन एतन्मदुक्तं सर्वं पश्यसि दृश्यसि । वर्तमानसामीप्ये-

वर्तमानवत् ॥ १२ ॥ खे काञ्चनमयस्ताप आतपस्तद्वत् यः

कचति तत् फालः स्वकचनशक्त्युत्फालस्तेन लोलवपुः संश्चि-

न्मयात्मा आत्मनि दुष्कर्मफलभूतैरसितैः सत्कर्मफलभूतैः सितै-

श्चान्मिश्रकर्मफलभूतैर्मिश्रैश्च विकसितैः सर्गात्मभिर्भावैः संविद्धन

एव कचति नान्य इत्यर्थः ॥ १३ ॥ इति श्रीवासिष्ठमहारामाय-

णतात्पर्यप्रकाशे निर्वाणप्रकरणे उत्तरार्धे एकपञ्चाशदधिकश-

ततमः सर्गः ॥ १५१ ॥

स्वमार्थसत्यताशङ्कां निवार्यान्यमुनिर्मुनेः ।

इह व्याधगुरुस्त्वस्य हेतुक्तिमुपचक्रमे ॥ १ ॥

अथ अहं वात्यया प्रोह्यमानवदासम् ॥ १ ॥ सद्रूपो यथार्थः

एवं स्वप्नो विभोः सर्वः सद्रूप इति मे मतिः ॥ २ ॥

अन्यमुनिरुवाच ।

सत्संभवति यत्रान्यत्तत्रेदं सदिति स्म यः ।

युक्तो यत्र त्वेतदेव सत्ताल्पं तत्र का प्रमा ॥ ३ ॥

यथा स्वप्नस्तथैवायमादौ सर्गोऽवभासते ।

पृथ्व्यादिरहितोऽप्येष पृथ्व्यादिभिरवस्थितः ॥ ४ ॥

इत्थमद्यतनात्स्वप्नात्सर्गस्वप्नोऽमलात्मकः ।

शृणु पुष्करपत्राक्ष मुने व्याध महागुरो ॥ ५ ॥

अद्य दृष्टपदार्थाभ्यां स्वप्नं स्वप्नवतोऽभवत् ।

सर्गस्वप्नस्तु दृष्टार्थ एवादौ खे विराजते ॥ ६ ॥

एवं सत्स्वप्न इत्येव संदिग्धमिव वक्षि किम् ।

स्फुटमप्यनुभूतं सत्स्वप्नध्यानोद्यमः कथम् ॥ ७ ॥

इदमित्थं यदाभोगि स्फुटं स्वप्नजगन्मुने ।

सदेवानुभवत्येष तत्र संदिग्धता कथम् ॥ ८ ॥

अथैवंवादिनस्तस्य वाक्यमाक्षिप्तवानहम् ।

पृष्ठवान्व्याधगुरुता कासौ मे कथ्यतामिति ॥ ९ ॥

अन्यमुनिरुवाच ।

श्रूयतामिदमाख्यानमपरं कथयामि ते ।

संक्षेपेण महाप्राज्ञ नास्त्यन्तो विस्तरस्य मे ॥ १० ॥

अस्म्यहं तावदादीर्घतपास्त्वमतिधार्मिकः ।

श्रुत्वेदं मद्बचः सत्यमिहैव रतिमेष्यसि ॥ ११ ॥

इहस्थं मामिमं त्वं च न त्यक्ष्यसि सपर्यया ।

अहं भवद्भिः सहितो निवत्स्यामीति निश्चयः ॥ १२ ॥

साधो यातेषु वर्षेषु ततः कतिपयेष्विह ।

सर्वबन्धुविनाशस्ते दुर्भिक्षेण भविष्यति ॥ १३ ॥

मत्तसीमान्तसामन्तविग्रहेण तदैव च ।

सर्वो गृहात्तनुप्राणिर्ग्रामकोऽयं विनश्यति ॥ १४ ॥

ततो दुःखमजानन्तौ चिरमाश्वसितौ मिथः ।

शान्तौ विदितवेद्यत्वात्समौ सर्वार्थनिस्पृहौ ॥ १५ ॥

इहैवैकत्र कस्मिंश्चित्तरुखण्डकजालके ।

समाचारौ निवत्स्यावः शून्ये चन्द्ररवी यथा ॥ १६ ॥

उत्पत्स्यते त्वरण्येऽस्मिन्कालेन वनमुत्तमम् ।

शालताललताजालवलिताखिलभूतलम् ॥ १७ ॥

तालीतमालदलताण्डवमण्डिताशं

व्याकोशपद्मवनवन्धविकासिवृक्षम् ।

कूजच्चकोरचयच्चारुलतानिकुञ्ज-

मुद्गासिनन्दनमिवागतमन्तरिक्षात् ॥ १८ ॥

इत्यार्षे वासिष्ठमहारामायणे वा०मो०नि०उ०अवि०वि०श०मुनिरात्रिसंक्थावर्णनं नाम द्विपञ्चाशदधिकशततमः सर्गः ॥ १५२ ॥

मे मतिरित्युक्त्या असंभावनया विस्मयो द्योतितः ॥ २ ॥ यत्र यदि अन्यज्जाग्रद्वस्तुसत् संभवति संभवेत्तत्र तर्हि इदं स्वप्नादि सदिति स्मयो विस्मयो युक्तः स्यात् । यत्र तु एतज्जाग्रद्वस्तुमेव सत्तया अल्पं सत्ताल्पं मिथ्याभूतं तत्र स्वप्ने सत्यतायाः का प्रमा । सुतरां मिथ्यात्वमेवेत्यर्थः ॥ ३ ॥ ४ ॥ इत्थं परिदृश्यमानादद्यतनादस्मदीयस्वप्नादपि जाग्रत्वेन प्रसिद्धः सर्गस्वप्नः अमलचैतन्यमात्रात्मकः । इत्यपि सत्ता तस्य दुर्लभेत्यर्थः । हे व्याध महागुरो, हे पुष्करपत्राक्ष मुने, अत्रोपपत्तिं शृणु । त्वदपेक्षयापि मन्दमतेव्याधस्य बोधनकाले लया उपपादनश्रमो ज्ञास्यते इति द्योतनाय तथा संबोधनम् । पुष्करपत्राक्षेति संबोधनतात्पर्यं प्रागुक्तमेव ॥ ५ ॥ वक्तुं प्रतिज्ञातामुपपत्तिमाह—अद्येति । अद्य जाग्रति दृष्टाभ्यां पदतदार्थाभ्यां बुद्धौ स्वसंस्काराधानात्स्वप्नवतस्तव रात्रौ स्वप्ने शब्दोऽर्थश्चाभवदिति संस्कारादिसामग्रीसलात्सत्यः संभाव्येतापि । सृष्ट्यादिकाले प्रसिद्धः सर्गस्वप्नस्तु प्राग्दृष्टः अर्थो यस्य तथाविध एव खे चिदाकाशे विराजते । तत्र च चिरप्रलयकालेन व्यवधाने पूर्वानुभवसंस्कारादेरुच्छिन्नत्वादद्यतनस्वप्नापेक्षयापि तुच्छ एव संभाव्यते न समसत्ताकोऽपीत्युपपत्तिरित्यर्थः ॥ ६ ॥ एवं जाग्रत्प्रपञ्चस्याधिकमिथ्यात्वे सति स्वप्नो विभोः सर्वः सद्रूप इति मे म-

तिरिति मतिपदेन संदिग्धमिव सूचयन्किं वक्षि । स्फुटमप्यनुभूतं सदितं स्वगृहं मनुपदेशायनुभूय पुनः स्वप्नध्याने तवोद्यमः कथं जातः । नहि स्वप्नदर्शां कश्चित्स्वप्नोऽयं मिथ्येति तदानीं पश्यतीति भावः ॥ ७ ॥ किंचसदेव जगदनुभवतस्ते असत्त्वसंदेहे बीजमपि नास्तीत्याह—इदमिति ॥ ८ ॥ आक्षिप्तवान्प्रश्नान्तरकरणेन निरुद्धवान् ॥ ९ ॥ १० ॥ अहं यावत्त्वं व्याधगुरुर्भविता तावदिहैवास्मि । हे मुनिनायक, त्वमपि इदं मद्बचः श्रुत्वा इहैव लवृहे रतिमेष्यसि ॥ ११ ॥ इहस्थं मां च त्वं न त्यक्ष्यसि ॥ १२ ॥ १३ ॥ वैरवलादिना मत्तानां सीमान्तस्थानां सामन्तानां क्षुद्रभूपानां विग्रहेण परस्परयुद्धप्रसङ्गेन तनवोऽल्पीभूताः प्राणिनो यत्र तथाविधः सन्नयं ग्रामको गृहाद्विनश्यति पलायिष्यति ॥ १४ ॥ तदा आवां किं करिष्यावस्तदाह—तत इति द्वाभ्याम् ॥ १५ ॥ १६ ॥ अस्मन्निवासादरण्ये उत्तमं वनं वृक्षनिकुरम्बमुत्पत्स्यते । उत्तमत्वमेव प्रपञ्चयति—शालेत्यादिसार्धेन ॥ १७ ॥ व्याकोशैः पद्मवनैरथश्चरणाश्रयणाद्वन्धवन्धमाना इव पुष्पैर्विकासिनो वृक्षा यत्र । अन्तरिक्षात्सर्गादागतं नन्दनमिव स्थास्तु वनमुत्पत्स्यत इति पूर्वान्वयः ॥ १८ ॥ इति श्रीवासिष्ठमहारामायणे तात्पर्यप्रकाशे निर्वाणप्रकरणे उत्तरार्धे द्विपञ्चाशदधिकशततमः सर्गः ॥ १५२ ॥



## त्रिपञ्चाशदधिकशततमः सर्गः १५३

अन्यमुनिरुवाच ।

आवयोश्चरतोस्तस्मिन्वने चिरतरं तपः ।  
मृगानुसरणभ्रान्तो मृगव्याध उपैष्यति ॥ १ ॥  
तं त्वं स्वभावपुण्याभिः कथाभिर्बोधयिष्यसि ।  
तपस्तत्रैव विपिने स विरक्तश्चरिष्यति ॥ २ ॥  
ततस्तपस्विचर्याणामात्मज्ञानबुभुत्सया ।  
मध्ये स स्वप्रजिज्ञासुः प्रक्षयति स्वप्नसंकथाम् ॥ ३ ॥  
कथयिष्यसि तस्मै त्वमात्मज्ञानमखण्डितम् ।  
स्वप्राख्येन प्रसङ्गेन सोतो योग्यो भविष्यति ॥ ४ ॥  
इत्यनेन प्रकारेण गुरुस्तस्य भविष्यसि ।  
तेन तात मयोक्तोऽसि गिरा व्याध गुरो इति ॥ ५ ॥  
इति ते सर्वमाख्यातं यथायं संसृतिभ्रमः ।  
यथाहं यादृशश्च त्वमिह यत्ते भविष्यति ॥ ६ ॥  
इति तेनाहमुक्तः सन्विस्मयाकुलया धिया ।  
तेन सार्धं विमृश्यैतत्परं विस्मयमागतः ॥ ७ ॥  
अथ राज्ञ्यां व्यतीतायां स प्रभाते महामुनिः ।  
तथा संपूजितो येन तत्रैव रतिमाप्तवान् ॥ ८ ॥  
अनन्तरं गृहे तस्मिन्तस्मिन्प्राप्तमगृहे तथा ।  
स्थितावावां स्थिरमती कृतभावौ परस्परम् ॥ ९ ॥  
ततो वहति कालोऽयमृत्युसंवत्सरात्मकः ।  
स्थितोऽहमागतान्भावस्त्यजन्गृह्णन्गिरिर्यथा ॥ १० ॥  
नाभिवाञ्छामि मरणं नाभिवाञ्छामि जीवितम् ।  
यथा स्थितोऽसि तिष्ठामि तथैव विगतज्वरम् ॥ ११ ॥  
ततो विचारितं तत्र तन्मया दृश्यमण्डलम् ।  
किं कारणमिदं तु स्यात्किमयं वेत्ति चेतसा ॥ १२ ॥

इह व्याधागमाद्युत्तया तद्गुरुत्वसमर्थनम् ।

काले विवेकाद्विज्ञानं सर्वकार्त्तव्यं च वर्णयते ॥ १ ॥

तस्मिन् वर्णितगुणे वने ॥ १ ॥ २ ॥ तपस्विचर्याणामभ्यासाच्छान्तिदान्यादिसाधनसंपत्त्यनन्तरं स व्याध आत्मज्ञानबुभुत्सया मध्ये तदुपोद्घाततया स्वप्रजिज्ञासुः सन् स्वप्नसंकथां प्रक्षयति ॥ ३ ॥ ततस्त्वं स्वप्राख्येन प्रसङ्गेन आत्मज्ञानं कथयिष्यसि ॥ ४ ॥ तेन हेतुना ॥ ५ ॥ पृष्ठस्योत्तरं समाप्य प्राक्तनमुपसंहरति—इतीति ॥ ६ ॥ एतत् दृश्यजातम् ॥ ७ ॥ रतिं प्रीतिम् ॥ ८ ॥ तस्मिन्वने गृहे तथा तस्मिन्प्राक्तने ग्रामगृहे च । कृतभावौ बद्धप्रीती ॥ ९ ॥ भावान् अनिष्टेष्टमिश्रान् । गिरिपक्षे दवाग्निवृष्ट्यादीन् ॥ १० ॥ ११ ॥ १२ ॥ एतस्य कारणं निमित्तं किमस्ति ॥ १३ ॥ आत्मनि चिदेकघनस्वभावे अवस्थितं चिन्मात्रनभ एव ॥ १४ ॥ खे चिदाकाशे अप्रति-

कोऽयं पदार्थसंघातः किं नामैतस्य कारणम् ।  
अस्त्यस्मिन्स्वप्नसंदर्शं चिद्बोमैकस्वरूपिणि ॥ १३ ॥  
द्यौः क्षमा वायुराकाशं पर्वताः सरितो दिशः ।  
चिन्मात्रनभ एवैते कचन्त्यात्मन्यवस्थितम् ॥ १४ ॥  
चिच्चन्द्रिकाचतुर्दिक्कमवभासं तनोति यत् ।  
तदिदं जगदाभाति चित्रमप्रतिघातमेक ॥ १५ ॥  
नेमेऽद्रयो न चेयं भूनेदं खं नायमप्यहम् ।  
चिन्मात्रव्योमकचनमिदमाभाति केवलम् ॥ १६ ॥  
पदार्थजातस्यास्य स्यात्किं नाम बत कारणम् ।  
पिण्डग्रहे हेतुना तु बिना कोऽप्यर्थसंभवः ॥ १७ ॥  
भ्रान्तिमात्रमिदं चेत्स्याद्भ्रान्तेः किं नाम कारणम् ।  
द्रष्टा मन्ता च को भ्रान्तेः कारणं वा क्व कीदृशम् ॥ १८ ॥  
यस्याहमवसं संविन्मात्रकं हृदयौजसि ।  
असौ मया सह गतः किलाशेषेण भस्मसात् ॥ १९ ॥  
तस्मादिदमनाद्यन्तं चिदाभामात्रमम्बरम् ।  
अकर्तृकर्मकरणं रूपं चिद्धनमक्रमम् ॥ २० ॥  
इदं चिद्बोमकचनं घटावटपटादिकम् ।  
स्फुटं कुत इवाकारि घटावटपटाद्यतः ॥ २१ ॥  
नापि चिन्मात्रकचनं चिन्मात्रं व्योम केवलम् ।  
तस्य किं कचनं कीदृक् कथं कचति किं नभः ॥ २२ ॥  
अयं फेनश्चिदम्भोधेः किमस्य कचनं नवम् ।  
कचत्स्वभाव एवायमनन्तश्चिद्धनः स्थितः ॥ २३ ॥  
चिन्मात्रकचनं शुद्धं ब्रह्म बृंहितचिद्धनम् ।  
इदं जगदिवाभाति क्व दृश्यं द्रष्टृता कुतः ॥ २४ ॥

घातम स्यौल्याभावात्प्रतिघाताऽयोग्यस्वभावम् ॥ १५ ॥ नन्व-  
द्रयादयः सप्रतिघाः कथमप्रतिघाः स्युस्तत्राह—नेम इति ॥ १६ ॥  
यदा चिन्मात्रकचनं तर्हि कारणमेव नास्ति पिण्डग्रहतद्धेलोरप्र-  
सिद्धेरित्याह—पदार्थेति ॥ १७ ॥ तर्हि भ्रान्तरेवेयमस्त्वित्या-  
शंक्य तत्रापि निमित्तद्रष्टादि दुर्वचमित्याह—भ्रान्तीति ॥ १८ ॥  
संविन्मात्रकमहं यस्य देहं प्रविष्टः सन् हृदयौजस्यवसमसौ  
प्राणी मया मदेहेन सह भस्मसादृतः ॥ १९ ॥ तस्मात्तदेहमदे-  
हादीनामसत्त्वादिवं सर्वं चिदाभामात्रमम्बरमेव ॥ २० ॥ घ-  
टावटपटाद्यत आकारतो भवितुं स्फुटं रूपं कुत इव अकारि ।  
न कुतश्चिदित्यर्थः ॥ २१ ॥ चिन्मात्रकचनमिति बुद्धिरपि  
राहोः शिर इतिवद्विकल्पमात्रम् । षष्ठीतत्पुरुषप्रयोजकयोर्भेद-  
संबन्धयोरप्रसिद्धेरित्याशयेनाह—नापीति ॥ २२ ॥ फेन  
इव फेनः ॥ २३ ॥ रादैव बृंहितचिद्धनं ब्रह्म ॥ २४ ॥

आद्यन्तवर्जितममेयमनादिमध्य-

मेकं विभुं विगतकारणकार्यसत्त्वम् ।

इत्यार्षे वासिष्ठ० वाल्मी० मो० निर्वा० उ० अवि० श० सर्वैकात्म्यप्रतिपादनं नाम त्रिपञ्चाशदधिकशततमः सर्गः ॥ १५३ ॥

सत्तामयं भुवनशैलदिगन्तनाना

नानात्मकं किमपि चेतनमेव सर्वम् ॥२५॥

### चतुःपञ्चाशदधिकशततमः सर्गः १५४

मुनिरुवाच ।

इति निर्णीय दृश्येऽस्मिन्स्थितोऽस्मि विगतज्वरः ।  
वीतरागो निराशङ्को निर्वाणो निरहंकृतिः ॥ १ ॥  
निराधारो निराधेयो निर्मानो निरुपाश्रयः ।  
स्वभावस्थः स्वयं शान्तः सर्गात्मा सर्वथोदितः ॥ २ ॥  
यथाप्राप्तस्य कर्तास्मि न कर्तास्मि कदाचन ।  
स्वयमेव हि यो व्योम कर्तृता तस्य कीदृशी ॥ ३ ॥  
द्यौः क्षमा वायुराकाशं पर्वताः सरितो दिशः ।  
इत्येकात्म नभः सर्वं भूतजालैकचिद्ब्रुपुः ॥ ४ ॥  
शाश्वत्यामि परिनिर्वामि सुखमासे च केवलम् ।  
न विधिप्रतिषेधौ मे न मे बाह्यं न मेऽन्तरम् ॥ ५ ॥  
इति मे तिष्ठत इह यथासंस्थानसंस्थितेः ।  
अद्यायं त्वमनुप्राप्तः काकतालीयवत्पुरः ॥ ६ ॥  
इति ते सर्वमाख्यातं यथा स्वप्नो यथा वयम् ।  
यथा जगद्यथा च त्वं यथा दृश्यमिदं तथा ॥ ७ ॥  
त्वं च यादृग्दृश्यमिदं यथा दृश्यमिदं पुरः ।  
यथा भावा यथा ब्रह्म यथेमा जनताः पुरः ॥ ८ ॥  
एतद्ब्रुह्वा भवाञ्छान्तो मिथ्या लुब्धकलुब्धक ।

कालत आद्यन्तवर्जितं देशतोऽप्यनादिमध्यं वस्तुत एकमत एव  
विगतकारणं विगतकार्यं विगततदधीनसत्त्वं च स्वतःसत्ताप्र-  
धानं स्वसत्तयैव भुवनादिसत्तानिर्वाहकत्वान्नानाऽनानात्मकमिव  
किमपि बाह्यनसागोचरं यच्चेतनं तदेव सर्वं न तद्वतिरिक्तमणु-  
मात्रमप्यस्तीत्यर्थः ॥ २५ ॥ इति श्रीवासिष्ठ० तात्पर्यप्रकाशे  
निर्वा० उत्तरार्धे त्रिपञ्चाशदधिकशततमः सर्गः ॥ १५३ ॥

विचारजा निजा जीवन्मुक्तिस्थितिर्होदिता ।

मुनिनाभ्यासहीनस्य व्याधस्य त्वनवस्थितिः ॥ १ ॥

स्वकृतविचारफलं स्वजीवन्मुक्तिस्थितिं मुनिः प्रपञ्चयति—  
इतीत्यादिना ॥ १ ॥ निर्मानो विगताभिमानः ॥ २ ॥ यः स्व-  
यमेव व्योम निष्क्रियं तस्य ॥३॥ एकात्मसत् नभश्चिदाकाश-  
मेव ॥ ४ ॥ ५ ॥ हे व्याध, अयं त्वमद्यानुप्राप्तः ॥ ६ ॥  
एवमनुप्राप्ताय पृच्छते ते इति यथावर्णितप्रकारं सर्वम् । तदेव  
प्रपञ्चयति—यथा स्वप्न इत्यादिना । सर्वत्र तथा व्याख्यातमिति  
संबध्यते ॥ ७ ॥ त्वं द्रष्टा च यादृक् । इदं देहेन्द्रियाद्याध्या-  
त्मिकमान्तरं दृश्यं यथा । इदं पुरोदृश्यमाधिभौतिकं च दृश्यं  
यथा । तेषु च रागद्वेषहानोपादानादिभावा यथा ॥ ८ ॥ हे  
लुब्धकलुब्धकेत्यादराद्विर्वचनम् । भवानेतत्सर्वं मिथ्या इति

१ विभुमिति पुंस्त्वमार्षम्.

शान्तैवैवमियं सत्ता चिन्मात्रव्योमरूपिणी ॥ ९ ॥  
स्वयमाभाति निर्वाणा नैव वाभाति किंचन ।

लुब्धक उवाच ।

एवं चेत्तदहं त्वं च सर्वं वा विबुधादयः ॥ १० ॥  
सर्व एव मिथः स्वप्नपुरुषाः सदसन्मयाः ।

मुनिरुवाच ।

एवमेतदिदं सर्वमन्योन्यं स्वप्नवत्स्थितम् ॥ ११ ॥  
अन्योन्यमात्मनि तथा सदसच्चानुभूयते ।  
दृश्यं येन यथा बुद्धं तथा तेनानुभूयते ॥ १२ ॥  
नानैकं वस्त्वतोऽनेकं न सन्नासन्न मध्यगम् ।  
जाग्रति स्वप्ननगरमिव वेदनमात्रकम् ॥ १३ ॥  
अदृष्टपूर्वदूरस्थदृश्यमानपुरोपमम् ।  
इति ते सर्वमाख्यातं बोधितोऽसि निरन्तरम् ॥ १४ ॥  
स्वयं प्राज्ञोऽसि जानासि यथेच्छसि तथा कुरु ।  
एवं प्रबोधितस्यापि तव व्याधमते मतिः ॥ १५ ॥  
क्षणं प्रबोधविश्रान्ता न विश्रान्ता परे पदे ।  
नाभ्यासेन विना बोध एष याति मनोहृदि ॥ १६ ॥

बुद्धा शान्तो भवतु । यत इयमात्मसत्ता शान्तैव स्वयं निर्वाणा  
आभाति नाशान्ता ॥ ९ ॥ शान्तस्वरूपमेव दर्शयति—नैवेति ।  
आत्यन्तिकदृश्याभानमेव तच्छान्तिरित्यर्थः । स्फुटतरस्य नरदेव-  
तिर्यक्स्थावरादेः स्वप्नप्रायत्वमसंभावितमिति काका ध्वनयलु-  
ब्धक आह—एवंचेदिति ॥ १० ॥ सन्त एवासन्मयाः स्युरिति  
शेषः । इष्टापत्या मुनिरुत्तरमाह—एवमेतदिति ॥ ११ ॥ आ-  
त्मनि सत् अन्येष्वसच्च । तथैव सर्वानुभवादित्यर्थः । बोधानु-  
सारिव्यवस्थत्वादपि तत्तथेत्याह—दृश्यमिति ॥ १२ ॥ यतो  
नानैकं वस्तु । यथैको घटो नानाकपालकपालिकातदवयवपरंप-  
रापरमाण्वन्तनानावस्लात्मक एकत्वप्रतीतेरेकवस्त्वात्मकश्च ।  
तत्र नानात्वदर्शिनामेकमसत् । एकत्वदर्शिनां नानात्वमसत् ।  
उभयदर्शिनामुभयं सदसच्च पाक्षिकम् । तत्त्वविदां तु  
वेदनमात्रकमिति नैकमपीत्यनुभवसिद्धिमिति भावः । मध्यगं  
सदसत् ॥ १३ ॥ १४ ॥ मते स्वाभिमतं जगत्स-  
त्यत्वभ्रमे एव मतिर्विश्रान्ता परे पदे तु न विश्रान्तेति प-  
रेणान्वयः ॥ १५ ॥ तत्कुतस्तत्राह—नेति । एष बोधोऽभ्या-  
सेन परां परिणतिं विना मनोहृदि मनोन्तर्न याति न प्रवि-  
शति । यथा अम्बुधारणे कार्ये दारुणि परां कमण्डलाद्याकारां  
कर्तृनादिनिर्मितां परिणतिं विना तदन्तरम्बु न प्रविशति तद्व-

परां परिणतिं प्राज्ञ दारुणीवाम्बुधारणे ।  
अभ्यासाद्बोधविश्रान्तौ गुरुशास्त्रैकसेवनात् ।  
वृताद्वैतदशोः शान्त्या निर्वाणं चित्तमुच्यते ॥ १७ ॥

निर्मानमोहा जितसङ्गदोषा  
अध्यात्मनित्या विनिवृत्तकामाः ।  
द्वन्द्वैर्विमुक्ताः सुखदुःखसंज्ञै-  
र्गच्छन्त्यमूढाः पदमव्ययं तत् ॥ १८ ॥

इत्यार्षे महारामायणे वा० दे० मो० नि० उ० अ० वि० शबो० यथाभूतार्थवर्णनं नाम चतुःपञ्चाशदधिकशततमः सर्गः ॥ १५४ ॥

### पञ्चपञ्चाशदधिकशततमः सर्गः १५५

अग्निरुवाच ।

इत्याकर्ण्यथ स व्याधस्तदा तस्मिन्वनान्तरे ।  
आसीच्चित्रकृताकार इव विस्मयमन्थरः ॥ १ ॥  
न विश्रामं चेतोऽस्य स्वाभ्यासेन विना पदे ।  
आसीदुद्भ्रान्त इव स प्रोह्यमान इवार्णवे ॥ २ ॥  
आरूढ इव वा चक्रे चक्रेण तपसा हृतः ।  
नक्रेणेव समाक्रान्तः पराक्रमविवर्जितः ॥ ३ ॥  
किमेतस्यादुतान्यस्यान्निर्वाणमिति संशयात् ।  
नाध्यगच्छदसौ शान्तिं मूर्खो यौवनवानिव ॥ ४ ॥  
अविद्याकृतमेवेदं दृश्यमित्येव चिन्तयन् ।  
अविद्या जगदित्येषा नायाति निपुणं हृदि ॥ ५ ॥  
क्रियदन्तमिदं दृश्यं स्यात्पश्याम्येतदादितः ।  
दूरतोर्ध्वप्रमाणेन तपोलब्धशरीरकः ॥ ६ ॥  
भावाभावात्मनो नित्यमस्यान्ते स्थीयते सुखम् ।  
तस्मादाकाशमप्यस्ति यत्र नो तत्र याम्यहम् ॥ ७ ॥  
इति निर्णीय हृदये मूर्ख एव बभूव सः ।  
गतं तादृशमप्युक्तं विनाभ्यासेन भस्मनि ॥ ८ ॥  
ततस्ततः प्रभृत्येव तेनैव मुनिभिः सह ।

लुब्धकत्वं परित्यज्य तपश्चरितुमुद्यतः ॥ ९ ॥  
तस्मिन्जगति तैर्भावैस्तैः समं निवसन्सदा ।  
बहून्यब्दसहस्राणि चकार सुमहत्तपः ॥ १० ॥  
तपः कुर्वन्कदाचित्स पुनः प्रपच्छ तं मुनिम् ।  
कदा स्यादात्मविश्रान्तिर्ममेत्याह मुनिस्ततः ॥ ११ ॥

मुनिरुवाच ।

ज्ञानं तदुपदिष्टं ते जीर्णदार्ढ्यलपकाश्रिवत् ।  
संस्थितं हृदये किंतु दाह्यमाक्रम्य नोचितम् ॥ १२ ॥  
नाभ्यासेन विना ज्ञाने शिवे विश्रान्तवानसि ।  
अभ्यासेन तु कालेन भृशं विश्रान्तिमेष्यसि ॥ १३ ॥  
भविष्यदिदमात्मीयमथाकर्ण्य निर्णयम् ।  
मम वर्णयतः कर्णभूषणं भूतलाद्भुतम् ॥ १४ ॥  
संस्तुतानवबुद्धात्मा ज्ञानसारतयानया ।  
दोलायमानसंवित्त्वं न मूर्खो न च पण्डितः ॥ १५ ॥  
अविद्यारूपमाभोगि किंप्रमाणमिदं जगत् ।  
स्यादित्यात्मविकल्पेन तपस्त्वं कर्तुमुद्यतः ॥ १६ ॥  
इत्थं तपस्त्वया घोरं कार्यं युगशतं पृथु ।  
परमेष्ठी ततस्तुष्टस्वामुपैष्यति सामरः ॥ १७ ॥

दिति परेणान्वयः ॥ १६ ॥ अभ्यासेन बोधस्यान्तर्विश्रान्तौ  
सिद्ध्यायां तच्चित्तमेव निर्वाणमिति तदनुभविभिरुच्यत इत्याह—  
अभ्यासादिति ॥ १७ ॥ उक्तेऽर्थे भगवद्ब्रह्मचनसंमतिं दर्शयति—  
निर्मानेति । अन्तर्निर्मानमोहाः । वह्निजितसङ्गदोषाः । अन्तर्ब-  
हिश्चाध्यात्मनित्याः । सर्वतः पूर्णानन्दात्मलाभाद्विनिवृत्तकामाः ।  
सुखदुःखयोः सम्यग्ज्ञानं संज्ञा येभ्यस्तथाविधैः प्रियादिद्वन्द्वैर्वि-  
मुक्ता अमूढास्तत्त्वविदस्तद्विष्णोः परमं पदं निर्वाणार्थं गच्छ-  
न्ति । अनुभवन्तीत्यर्थः ॥ १८ ॥ इति श्रीवासिष्ठमहारामा-  
यणे तात्पर्यप्रकाशे निर्वाणप्रकरणे उत्तरार्धे चतुःपञ्चाशदधि-  
कशततमः सर्गः ॥ १५४ ॥

व्याधस्य मूढतपसा चिरह्नेशाद्विधेर्वरात् ।

नभोगतिः कायवृद्धिर्मृतिश्च मुनिनोच्यते ॥ १ ॥

चित्रकृत आकारः प्रतिमेव विस्मयेन मन्थरो जडीकृतः  
॥ १ ॥ न विश्रामं विश्रान्तिं न लेभे ॥ २ ॥ केनचित्सिद्धेन  
तपसा स्थीयतपोबलेन चक्रेण चक्रवातेन हृत इव ॥ ३ ॥ ४ ॥  
यत इदं जगदविद्यैवेत्यर्थो हृदि नायाति अत इदं जगदविद्या-

ह्यया ब्रह्मशक्त्या कृतमुत्पादितं सत्यमेवेति चिन्तयन्सन् ॥ ५ ॥  
इदं दृश्यं क्रियदन्तं क्रियदूरावधिकं स्यादेतत्तपोलब्धशरीरकः स-  
न्नादितः पृथिवीमारभ्य दूरतया ऊर्ध्वप्रमाणेन देहेन गत्वा पश्यामि  
द्रक्ष्यामि ॥ ६ ॥ भावाभावात्मनोऽस्य दृश्यस्यान्ते असंसारप्रदेशे  
नित्यं सुखं स्थीयते स्थास्यते मया ॥ ७ ॥ तादृशमतिविस्तीर्णं  
सदृष्टान्तोपपत्तिकमपि मुन्युक्तमभ्यासेन विना भस्मनि हुतमिव  
वृथा गतमित्यर्थः ॥ ८ ॥ तेनैव निर्णयेन ॥ ९ ॥ तैस्तपस्विषु  
प्रसिद्धैर्भावैर्लक्ष्यैः ॥ १० ॥ मम निरुपलब्धे आत्मनि विश्रान्तिः  
कदा स्यादिति प्रपच्छ । ततो मुनिस्तं प्रत्याह ॥ ११ ॥ जीर्णदार्ढ्य-  
काश्रिवत्संस्थितमित्युक्त्या जन्मान्तरे उद्बोधमेष्यतीतिसूचितम् ।  
सांप्रतं दग्धुमुचितं दाह्यं दग्धुं शक्यमपि दृश्यानर्थमाक्रम्य न  
संस्थितम् ॥ १२ ॥ कालेन चिरेण ॥ १३ ॥ भूतले केनापि मनसाप्य-  
संभावेनादत्यद्भुतम् ॥ १४ ॥ संस्तुतो ज्ञातुं प्रस्तुतः तथा विद्वत्प्र-  
सिद्धया ज्ञानसारतया अनवबुद्धश्चात्मा येन तथाविधोऽतएव  
दोलायमानसंवित्त्वम् । असमर्थसमासश्छान्दसः ॥ १५ ॥ आ-  
त्मविकल्पेन स्वमनोरथकल्पनामात्रेण ॥ १६ ॥ इत्थमेवैव

मार्गयिष्यसि तस्य त्वं वरदस्य वरं वर ।  
 ईदमुहामदौरात्म्यान्निजं संदेहसंचयम् ॥ १८ ॥  
 देवायं दृश्यरूपेऽस्मिन्दृष्टा विद्याभ्रमे सति ।  
 कचिदादर्शवन्नास्ति प्रतिबिम्बमलोज्झितः ॥ १९ ॥  
 चिद्योमदर्पणस्यास्य परमाण्वाकृतेरपि ।  
 अन्तस्थस्यैव वा यत्र तत्रेदं प्रतिबिम्बति ॥ २० ॥  
 तस्मात्क्रियदनन्तं स्यादिदं दृश्यमनर्थकम् ।  
 तस्य पारे क्रियद्वा स्यादाकाशं दृश्यमेव तत् ॥ २१ ॥  
 एवमर्थमहं ज्ञातुमिमं संप्रार्थये वरम् ।  
 शृणु देवेश्वराविघ्नं तच्चैवाशु प्रयच्छ मे ॥ २२ ॥  
 इयं स्वच्छन्दमृत्युर्मे नीरोगास्तु तनुश्चिरम् ।  
 गारुडेन च वेगेन संयुता व्योमगामिनी ॥ २३ ॥  
 प्रतिनाडीकमेषा तु वृद्धिं गच्छतु योजनम् ।  
 क्रमेण जगतो बाह्ये भवत्वाकाशरूपिणी ॥ २४ ॥  
 साकाशस्यास्य दृश्यस्य लभेय परमेश्वर ।  
 अन्तमित्थमनन्तस्य परमोऽस्त्विति मे वरः ॥ २५ ॥  
 इति साधो त्वया प्रोक्ते देवदेवो वरं प्रभुः ।  
 एवमस्तु तवेत्युक्त्वा यास्यत्यन्तर्धिमीश्वरः ॥ २६ ॥  
 गते तस्मिन्महादेवे देवैः सह दिवस्पतौ ।  
 तपसा ते कृशो देहश्चन्द्रकान्तिर्भविष्यति ॥ २७ ॥

मामापृच्छन्नमस्कृत्य तस्मिन्नेव क्षणे ततः ।  
 स्तुतिमेष्यति स व्योम्नि चित्तस्थार्थदिदृक्षया ॥ २८ ॥  
 द्वितीय इव शीतांशुर्द्वितीय इव भास्करः ।  
 द्वितीय इव वौर्वाग्निश्चन्द्रार्कस्पर्धयोत्थितः ॥ २९ ॥  
 ततो गरुडवेगेन दृश्यस्य नभसस्तथा ।  
 अन्तं प्राप्तुं वहन्वेगाज्जगतः सरितामिव ॥ ३० ॥  
 जगतोन्ते ततोऽजस्रं ततो वर्धिष्यते वपुः ।  
 कल्पान्तमत्तार्णववन्निष्पाराम्बरपूरणम् ॥ ३१ ॥  
 द्रक्ष्यस्यथ महाव्योम्नि वर्धमानो बृहद्वपुः ।  
 सर्गान्निर्गलाधारनिरन्तगगनक्रमात् ॥ ३२ ॥  
 परमार्थमहाकाशशून्यतावातचक्रकान् ।  
 स्वभावद्रवतोद्देशाच्चिदर्णवतरङ्गकान् ॥ ३३ ॥  
 संविद्धने यथा स्वप्ने पुराद्या भान्ति खात्मकाः ।  
 तथा तदा तवैष्यन्ति सर्गवर्गा निर्गलाः ॥ ३४ ॥  
 विस्फुरन्ति महाव्योम्नि पर्णौघाः क्षुभितानिलैः ।  
 तथा सर्गाननन्तांस्त्वं द्रक्ष्यस्यक्षीणनिश्चयः ॥ ३५ ॥  
 सभासत्येक्षणरुचां यथा जालं सदप्यसत् ।  
 जगदात्म तथाकाशसंविदां खे सदप्यसत् ॥ ३६ ॥  
 सर्वोर्वीजनदृष्टानां लग्नानामिन्दुमण्डले ।  
 यादृजालं जगत्तादृक्स्थितेऽनन्यत्वमात्मनः ॥ ३७ ॥

सांप्रतं क्रियमाणप्रकारेण । युगशतं व्याधस्य जीवनासंभवाद-  
 र्थादनेकजन्मभिः ॥ १७ ॥ वरदस्य तस्य विधेः सन्निधौ उ-  
 हामदौरात्म्यान्निजं मनोरथकल्पितं वरं मार्गयिष्यसि प्रार्थयि-  
 ष्यसीतियावत् ॥ १८ ॥ यत्प्रार्थयिष्यसि । तच्छृण्वित्याह—  
 देवेति । हे देव विधे, अस्मिन् दृश्यरूपे दृष्टे अविद्याभ्रमे सति  
 आदर्शवस्थिते ब्रह्मणि प्रतिबिम्बमलेनोज्झितः प्रदेशो नास्ति  
 यत्र गतस्य मे निर्विक्षेपस्थितिः स्यादित्यर्थः ॥ १९ ॥ कुतो  
 नास्ति तत्राह—चिद्योमदर्पणस्येति । यतः परमाण्वाकृतेरप्यन्तः-  
 स्थितस्यास्य चिद्योमदर्पणस्य यत्र तत्र इदं जगद्रूपं प्रतिबिम्बति  
 ॥ २० ॥ हे विधे, यस्मात्साविद्यचित्तेरियं स्थितिस्तस्मादिदम-  
 विद्याप्रयुक्तं दृश्यं क्रियदूरमिदमनर्थकदृश्यं स्यात् । तस्य दृश्यस्य  
 पारे अनन्तं निरविद्यं ब्रह्म क्रियदूरं वा स्यादाकाशवत् संसार-  
 शून्यं ब्रह्म तन्मया दृश्यमवश्यं गला द्रष्टव्यमेव । आवश्यके  
 कृत्यः ॥ २१ ॥ एवंप्रथमं ज्ञातुं प्रत्यक्षमनुभवितुमिमं वक्ष्य-  
 माणं वरं संप्रार्थये ॥ २२ ॥ इयं मे तनुः स्वच्छन्दमृत्युर्नीरो-  
 गा गारुडेन गरुडवेगसदृशेन वेगेन संयुता व्योमगामिनी चास्तु  
 ॥ २३ ॥ तु पुनः प्रतिनाडीकं प्रतिक्षणं प्रत्यवयवं च योजन-  
 मेषा मे तनुर्वृद्धिं गच्छतु । कालक्रमेण जगतो लोकत्रयाद्बाह्ये  
 भवतु बहिर्गच्छतु । आकाशवद्विशालरूपिणी ॥ २४ ॥ अहं साका-

शस्यास्य दृश्यवर्गस्यान्तं लभेय ॥ २५ ॥ २६ ॥ महति देवे  
 वेधसि । त्रिमूर्तिनामभेदाद्वा महादेवे । चन्द्रस्य कान्तिरिव  
 कान्तिर्धस्य तथाविधो भविष्यति ॥ २७ ॥ स भवान्व्योम्नि त-  
 स्मिन्वरप्राप्त्युत्तरक्षण एव ततो मदाश्रमात्कृतिमूर्ध्वमुड्डयनमे-  
 ष्यति ॥ २८ ॥ २९ ॥ वहन्गच्छन्सन् सरितामन्तर्द्वय जगत-  
 त्रैलोक्यस्थान्ते ते वपुर्वर्धिष्यते इति परेणान्वयः ॥ ३० ॥  
 निष्पारस्याप्यम्बरस्य पूरणं निरवकाशतासंपादकम् ॥ ३१ ॥  
 निर्गलमप्रतिबन्धमेवाधारभूतं यदनन्तं गगनं तस्य क्रमादाक-  
 मणात् ॥ ३२ ॥ सर्गानेव विशिनष्टि—परमार्थेत्यादिना । पर-  
 मार्थमहाकाशस्य शून्यताप्रयुक्तान्वातचक्रकान्वासा इव स्थि-  
 तान् । स्वभावः अज्ञाततास्वभावस्तल्लक्षणद्रवताया उद्देशादुत्से-  
 कादाविभूतांश्चिदर्णवतरङ्गकान् ॥ ३३ ॥ एष्यन्ति दृष्टिपथमिति  
 शेषः ॥ ३४ ॥ यथा विस्फुरन्ति तथा विस्फुरितानिति शेषः  
 ॥ ३५ ॥ यथा सौधस्थस्त्रीजनानां विचित्रवातायनजालेन बहि-  
 ष्ठृत्यसभासत्येक्षणं रोचते नान्येषां तथाविधानां विचित्रं वा-  
 तायनजालं सदप्यसत्प्रायं तथा चिदाकाशसंविदां तत्त्वविदां ज-  
 गदात्मकं वैचित्र्यं तत्र सदप्यसत्प्रायमेवेत्यर्थः ॥ ३६ ॥ सर्वै-  
 र्वीर्यैर्जनैरिन्दुमण्डलसंलग्नतया दृष्टानां धूमनीहारधूल्यादीनां  
 जालमिन्दुमण्डलस्थजनदृशा यादृगन्यन्तासत् जगदपि आत्मनः

१ स्वजातिसिद्धिं सादिपरित्यागेन तपःप्रवृत्तत्वालुब्धकस्यैव वरेति  
 सर्वोपनं, २ नपुंसकत्वमार्थं इममिति वा पाठः, ३ संदेहस्य अविद्या-

रूपमित्यादिनानुपदोक्तस्य सम्यक् शयः शयनं निवृत्तिरिति यावत् ।  
 स यस्मिन्निति संदेहसंशयस्तथाविधमिति वरविशेषणम्,

पुनः सर्गः पुनर्व्योम पुनः सर्गः पुनर्नभः ।  
 इत्येवं पश्यतस्तेऽत्र दीर्घकालः प्रयास्यति ॥ ३८ ॥  
 अथ दीर्घेण कालेन प्रस्फुरन्सर्गपणके ।  
 उद्वेगमेष्यसि व्योम्नि महामहिमनि खयम् ॥ ३९ ॥  
 उद्वेगमेष्यसि ततस्तपसोऽनुभवत्फलम् ।  
 निर्देक्ष्यसि तदा देहमनन्ताम्बरपूरकम् ॥ ४० ॥  
 किमिदं कुशरीरं मे भारभूतमिव स्थितम् ।  
 मेवादिभूभृतां लक्षमपि यस्मिस्तृणायते ॥ ४१ ॥  
 देहो ममाप्रमाणोऽयं व्याप्तं व्योम मयाखिलम् ।  
 पूरयामि खमद्यापि भाविनैवोपगम्यते ॥ ४२ ॥  
 अविद्या बत घोरेयमनन्ता च प्रमीयते ।  
 मीयते न च केनापि ब्रह्मज्ञानं समं विना ॥ ४३ ॥  
 तमिमं संत्यजाम्येव देहमाविवृतान्तरम् ।  
 नानेन किञ्चिदाप्नोमि साधुसच्छास्त्रसंगमम् ॥ ४४ ॥  
 अनन्तापारपर्यन्तं निरालम्बाम्बरास्पदम् ।  
 किनामेदं शरीरं मे सुदुष्प्रापार्थसंगमम् ॥ ४५ ॥  
 इति संचिन्त्य तं देहं धारणां प्राणरेचनीम् ।  
 कृत्वा त्यक्ष्यसि संभुक्तात्फलाच्छुष्कं यथा खगः ॥ ४६ ॥  
 कृत्वा देहपरित्यागं जीवः प्राणसमन्वितः ।  
 व्योम्नि स्थास्यति ते तस्मिन्वातात्सूक्ष्मोऽपि वातवत्  
 छिन्नपक्षो महामेरुरिव देहः पतिष्यति ।

इत्यार्षे वासिष्ठमहारामायणे वाल्मीकीये मो० निर्वा० उ० अ० वि० श० भाविनसंपत्तिवर्णनं नाम पञ्चपञ्चाशदधिकशततमः सर्गः ॥ १५५ ॥

### षट्पञ्चाशदधिकशततमः सर्गः १५६

व्याध उवाच ।

अनन्तरं हे भगवन्वितताकाशवासिनः ।

अनन्यत्वं प्राप्य स्थिते तत्त्वविदि तादृक् अत्यन्तासदेवेत्यर्थः  
 ॥ ३७ ॥ ३८ ॥ प्रस्फुरन्संचरन् । व्योमत्रयव्यक्ताकाशे ॥ ३९ ॥  
 निर्देक्ष्यसि द्रव्यसि वक्ष्यसि च ॥ ४० ॥ तदेवाह—किमिद-  
 मित्यादिना ॥ ४१ ॥ अप्रमाणः अपरिमितः । यद्भावि तन्नैव  
 उपगम्यते ज्ञायते ॥ ४२ ॥ इयं दृश्यरूपा । प्रमीयते अनुभू-  
 यते । मीयते इयत्तया परिच्छिद्यते हिंस्यते वा ॥ ४३ ॥ अ-  
 नेनातिप्रवृद्धदेहेन साधुसच्छास्त्रसंगमन्यद्वा मोक्षसाधनं किञ्चि-  
 न्नाप्नोमि ॥ ४४ ॥ सुदुष्प्रापः आर्याणां तत्त्वविदां संगमो येन  
 ॥ ४५ ॥ प्राणं रेचयति शरीराद्बहिर्नयति तच्छीलां धारणां  
 कृत्वा । यथा खगः पक्षी संभुक्तात्फलाद्वाडिमादेः शुष्कं नीरसं  
 बीजलगादिभागं त्यजति तद्वत् ॥ ४६ ॥ ४७ ॥ तत्र तस्मिन्  
 जगति ॥ ४८ ॥ शुष्का नीरक्ता प्राग्वर्णिता समातृमण्डला  
 भगवती काली तदेहं प्राग्वर्णितप्रकारेण गणैः सह भक्ष-  
 यिष्यति ॥ ४९ ॥ ५० ॥ इदं भाविस्वदहसंकल्पफलं श्रुत्वा  
 ततो निर्विण्णो व्याधस्तत्परिहरोपायोऽस्ति वा न वेति पृच्छति—  
 अहो इत्यादिना । यद्यस्माद्धेतोः अर्थेन पुरुषार्थभ्रमेण दुःखमे-  
 वार्थितं संकल्पेन समर्थितम् ॥ ५१ ॥ हे वर श्रेष्ठ भगवन्, सैषा

तत्र भूलोकशैलादि सर्वं चूर्णीकरिष्यति ॥ ४८ ॥  
 शुष्का भगवती देहं तत्तदा भक्षयिष्यति ।  
 समातृमण्डला तेन निर्दोषा भूर्भविष्यति ॥ ४९ ॥  
 इत्यात्मोदन्तमखिलं श्रुतवानसि सुव्रत ।  
 तपस्तालीवने कृत्वा यथेच्छसि तथा कुरु ॥ ५० ॥

व्याध उवाच ।

अहो नु भगवन्दुःखं परिभोक्तव्यमक्षयम् ।  
 मया व्यर्थमनर्थाय यदर्थेन दुरर्थिनम् ॥ ५१ ॥  
 विद्यते किं विभो काचिद्युक्तिः सैषा स्थितिर्वर ।  
 अन्यथा भवितव्योऽर्थो यदि नास्ति तदुच्यताम् ॥ ५२ ॥  
 मुनिरुवाच ।

अवश्यं भवितव्योऽर्थो न कदाचन केनचित् ।  
 विधातुमन्यथा शक्यस्तन्न क्षरति यत्नतः ॥ ५३ ॥  
 वामावामशिरःपादविपर्ययविधौ यथा ।  
 पुंसो न विद्यते शक्तिस्तथा भावान्यथास्थितौ ॥ ५४ ॥  
 ज्योतिःशास्त्रार्थविज्ञानैरिह भाव्यर्थवेदनम् ।  
 भवत्यन्यदपूर्वं तु न किञ्चन कदाचन ॥ ५५ ॥

जयन्ति कर्माणि हि वेदनानि

यैः प्राकृतैरद्यतनान्युपेत्य ।

शरीरदाहैरपि निर्विकार-

संविन्नयैर्ब्रह्मतयैव सुप्तम् ॥ ५६ ॥

किं भविष्यति मे तत्र देहेऽधःपातिनि क्षितौ ॥ १ ॥

भाव्यर्थस्थितिस्त्वयोक्ता । अयं भवितव्योऽर्थो यथा युक्त्यान्यथा  
 स्यात्तथाविधा काचिद्युक्तिर्विद्यते यदि वा नास्ति तत्त्वया उच्य-  
 ताम् ॥ ५२ ॥ यतस्तत् इदानींतनयत्नतो न क्षरति न नश्यति  
 ॥ ५३ ॥ यथा पुंसः स्वदेहेऽपि वामावामभागयोः शिरःपा-  
 दयोर्वा विपर्ययविधौ व्यत्यासकरणे शक्तिर्न विद्यते तथा भाव्य-  
 र्थानामप्यन्यथास्थितौ स्थापने ॥ ५४ ॥ तस्य परिज्ञानमात्रं तु  
 शास्त्रीयोपायैर्भवति नान्यथात्वमित्याह—ज्योतिःशास्त्रेति ॥ ५५ ॥  
 तर्हि प्राक्तनदहसंकल्पकर्मणामानन्त्यादनिर्मोक्षप्रसङ्ग इत्याश-  
 ङ्क्याह—जयन्तीति । यैः पुरुषधारेयैः प्राकृतैः सुकृतरद्यत-  
 नानि शमदमादिसाधनान्युपेत्य संविन्नयैर्ब्रह्मसवित्प्रापकैः श्रव-  
 णाद्युपायैस्तत्त्वज्ञानं प्राप्य ब्रह्मतयैव सुप्तं न जगद्दर्शनेन जाग-  
 रितं ते पुरुषश्रेष्ठाः प्राक्तनानि सर्वकर्माणि दुःसंकल्पवेदनानि  
 चात्यन्तदृढतराण्यपि मूलोच्छेदेन जयन्ति नान्ये इत्यर्थः ॥ ५६ ॥  
 इति श्रीवासिष्ठमहारामायणतात्पर्यप्रकाशे निर्वाणप्रकरणे  
 उत्तरार्धे पञ्चपञ्चाशदधिकशततमः सर्गः ॥ १५५ ॥

वायौ स्थितो व्याधजीवः सिंधुभूत्वा विदूरथम् ।

हत्वा मन्त्रिसुखाच्छ्रोता स्वतत्त्वमिह वर्ण्यते ॥ १ ॥

कृत्वा देहपरित्यागं जीवः प्राणसमन्वितः व्योम्नि स्थास्यति-



मुनिरुवाच ।

शृणुष्यावहितस्तस्मिन्देहे तव परिक्षते ।  
 किं भविष्यति भव्यात्मस्तस्मिन्परमकाम्वरे ॥ २ ॥  
 देहे तस्मिन्परिभ्रष्टे जीवस्तु प्राणसंयुतः ।  
 भविष्यत्यम्बरे वातलवो व्याततरूपिणि ॥ ३ ॥  
 तस्मिन्वातलवे चेतो दृश्यं हृत्स्थं स्थितं पुरः ।  
 स्फारं द्रक्ष्यति भूपीठं भवान्स्वप्ने जगद्यथा ॥ ४ ॥  
 महत्त्वाच्चित्तवृत्तेस्तु जीवो द्रक्ष्यति ते ततः ।  
 राजाहमस्मि भूपीठं इति संकल्पितार्थभाक् ॥ ५ ॥  
 तत्रास्य सहसैवाशु प्रतिभोदेष्यति स्वयम् ।  
 अहमस्मि नृपः श्रीमान्स्मिन्धुर्नास्त्रातिमानितः ॥ ६ ॥  
 अष्टवर्षाय मे राज्यं गते पितरि काननम् ।  
 भुवश्चतुःसमुद्रायाः पित्रा दत्तमुपागतम् ॥ ७ ॥  
 सीमान्ते भूपतिः शत्रुर्विदूरथ इति श्रुतः ।  
 विद्यते यः प्रयत्नेन विना नाम न जीयते ॥ ८ ॥  
 इदं मे कुर्वतो राज्यं संवत्सरशतं गतम् ।  
 अहो भृत्यकलत्रौघैः सह भुक्तं मया सुखम् ॥ ९ ॥  
 कष्टमेष प्रवृद्धो मे सीमान्तवसुधाधिपः ।  
 अनेन सह संप्रामो दारुणः समुपस्थितः ॥ १० ॥  
 इति चिन्तयतस्तत्र विदूरथमहीभुजा ।  
 भविष्यति महद्युद्धं चतुरङ्गबलक्षयि ॥ ११ ॥  
 महता तेन युद्धेन हनिष्यसि विदूरथम् ।  
 करवाललतालूनजङ्घं त्वं विरथोऽपि सन् ॥ १२ ॥  
 चतुःसागरपर्यन्ते भूतले भूपतिस्ततः ।  
 भविष्यसि भयाक्रान्तदिक्पालादृतशासनः ॥ १३ ॥  
 स त्वं सिन्धुर्भवन्प्राप्तसकलावनिमण्डलः ।  
 पण्डितैर्मन्त्रिभिः सार्धं करिष्यसि कथा इमाः ॥ १४ ॥  
 मन्त्री वदिष्यति ।  
 अत्याश्चर्यमिदं देव यदेवं स विदूरथः ।

ते तस्मिन्वातात्सूक्ष्मोपि वातवदिति यदुक्तं तत् श्रुत्वा व्याधस्त-  
 दुत्तरं स्वभविष्यं पृच्छति—अनन्तरमिति ॥ १ ॥ परिक्षते नष्टे  
 सति । परमकाम्वरे अव्याकृताकाशे ॥ २ ॥ ३ ॥ तस्मिन्नेव  
 वातलवे ते चेतो हृत्स्थं स्थितं वासनामयं भूपीठं तदु-  
 पलक्षितं स्फारं जगत् द्रक्ष्यति ॥ ४ ॥ चित्तवृत्तेरेव जगदाकारेण  
 महत्त्वात् जीवस्तत्र राजाहमस्मीति द्रक्ष्यति ॥ ५ ॥ अतिशयेन  
 सामन्तैर्मनितः पूजितः ॥ ६ ॥ चतुःसमुद्रान्ताया भुवो राज्यं  
 मे पित्रा दत्तमुपागतम् ॥ ७ ॥ यः शत्रुर्विद्यते स प्रयत्नेन विना  
 न जीयते ॥ ८ ॥ १० ॥ विदूरथमहीभुजा सह युद्धं भविष्यति  
 ॥ ११ ॥ त्वं विदूरथं हनिष्यसि ॥ १२ ॥ भयाक्रान्तैर्दिक्पालैर-  
 प्यादृतं शासनं यस्य ॥ १३ ॥ पण्डितैः शास्त्रतत्त्वविद्भिः ।  
 इमा वक्ष्यमाणाः ॥ १४ ॥ तत्र तत्त्ववित्कश्चिन्मन्त्री वदि-  
 ष्यति—अत्याश्चर्यमिति ॥ १५ ॥ सधनत्वादेव सेनया खवा-

देवेन विजितो युद्धे नीतश्च यमसादनम् ॥ १५ ॥  
 त्वं वक्ष्यसि ।  
 भोः साधो सधनस्यास्य कल्पान्तार्णवरंहसः ।  
 वैरी विदूरथो राजा किमर्थं वद दुःसह ॥ १६ ॥  
 मन्त्री वदिष्यति ।  
 लीला नामास्य भार्यास्ति तयातितपसार्जिता ।  
 माता सरस्वतीदेवी जगद्धात्री निरञ्जना ॥ १७ ॥  
 गृहीतायाः सुतात्वेन सास्या भुवनभाविनी ।  
 संसाधयति कार्याणि मोक्षादीन्यपि हेलया ॥ १८ ॥  
 वरेण शब्दमात्रेण जगदप्यजगत्क्षणात् ।  
 करोति सा भवन्नाशे तस्याः कैव कदर्थना ॥ १९ ॥  
 सिन्धुर्वदिष्यति ।  
 त्वया वै युक्तं कथितं यद्येवं तद्विदूरथः ।  
 अशक्यो जेतुमाश्चर्य एतस्य समरे वधः ॥ २० ॥  
 तदेवं संप्रसादेन भगवत्या समन्वितः ।  
 किमित्यसिन्नने तस्मिन्जयं राजा न लब्धवान् ॥ २१ ॥  
 मन्त्री वदिष्यति ।  
 तेन संप्रार्थिता देवी सर्वकालमखेदिना ।  
 मोक्षोऽस्तु मम संसारादिति तामरसेक्षण ॥ २२ ॥  
 तथा तेन विभो तस्य स एवावन्ध्यसंविदा ।  
 संपादितस्तेन तदाश्रित आजौ पराजयः ॥ २३ ॥  
 सिन्धुर्वदिष्यति ।  
 यद्येवं तन्मया देवी सदैवैषा प्रपूज्यते ।  
 मोक्षं किमिति मे नैषा ददाति परमेश्वरी ॥ २४ ॥  
 मन्त्री वदिष्यति ।  
 एषा हि ज्ञप्तिरास्तेऽन्तः सर्वस्य हृदये सदा ।  
 संविद्रूपा भगवती सैव प्रोक्ता सरस्वती ॥ २५ ॥  
 येन येन यथात्मीया प्रार्थ्यते स्वयमेव सा ।  
 प्रयच्छति तथैवाशु तस्माच्चिदनुभूयते ॥ २६ ॥

हुवलेन च कल्पान्तार्णवरंहसो मम विदूरथो राजा किमर्थं केन  
 वलेन दुःसहो जातस्तद्वदित्यर्थः ॥ १६ ॥ माता अर्जिता मातृ-  
 भावेन स्वाधीनीकृत्यर्थः ॥ १७ ॥ तदेवाह—गृहीताया इति ।  
 सा सरस्वती सुतात्वेन गृहीताया अस्या लीलाया मोक्षादीन्यपि  
 कार्याणि संसाधयति ॥ १८ ॥ तस्या भवतां नाशे परिभवे क-  
 दर्थना क्लेशरूपा अशक्तिः कैव ॥ १९ ॥ युक्तमुपपन्नं कथितम् ।  
 यद्येवं तर्हि स विदूरथो जेतुमशक्य एवात एतस्य समरे वधो  
 यो जातः स आश्चर्यः असंभाव्य इत्यर्थः ॥ २० ॥ २१ ॥  
 ॥ २२ ॥ अवन्ध्यसंविदा सत्यसंकल्पया तथा देव्या स मोक्षं  
 एव संपादितः । तेन स्वत एव पराजय आश्रितः ॥ २३ ॥  
 ॥ २४ ॥ ज्ञप्तिः पराख्या वैखर्यन्तसर्वशब्दधीजभूता ॥ २५ ॥  
 आत्मीया स्वात्महिता । तस्मात्प्रदानात्तदीयसत्यसंकल्पचिदेव  
 १ तस्मिन्नस्मिन्रणे इति संबन्धः. २ हेतुना. ३ राजा विदूरथेन,

न प्रार्थितैषा भवता मोक्षार्थमस्मिन्मर्दन ।  
 प्रार्थितैव त्वया संविदात्मीया शत्रुशान्तये ॥ २७ ॥  
 सिन्धुर्वदिष्यति ।  
 न प्रार्थिता मया कस्मादनैषा सरस्वती ।  
 संविच्छुद्धा मया कस्मात्प्रार्थिता नेह मुक्तये ॥ २८ ॥  
 मदाशयगताप्येषा ज्ञप्तिं दत्त्वा सरस्वती ।  
 मन्मोक्षाय किमित्यङ्गं सदूपापि न चेष्टते ॥ २९ ॥  
 मन्त्री वदिष्यति ।  
 अशुभः प्राक्तनोऽभ्यासस्तवास्ति रिपुघातिनः ।  
 इत्यार्षे वासिष्ठमहारामायणे वाल्मीकीये मो० निर्वा० उ० अ० वि० श० सिन्धुसंबोधनं नाम षट्पञ्चाशदधिकशततमः सर्गः ॥ १५६ ॥

तैर्नैषा मुक्तये नत्वा त्वया न प्रार्थिता विभो ॥ ३० ॥  
 यच्चित्तस्तन्मयो जन्तुर्भवतीत्याजगत्स्थितेः ।  
 आवालमेव संसिद्धं कर्तुं शक्नोति कोऽन्यथा ॥ ३१ ॥  
 यदेव येनामलया मलात्म  
 संवेद्यतेऽभ्यासमयं विद्वान्तः ।  
 सर्वोपमर्देन तदेव सोऽङ्ग  
 सदस्त्वसद्वास्तु भवत्यविभ्रम् ॥ ३२ ॥

### सप्तपञ्चाशदधिकशततमः सर्गः १५७

अथ सिन्धुर्वदिष्यति ।  
 आर्यानार्यवपुः कोऽहमभवं विमतिः पुरा ।  
 यद्वशान्मे कुसंस्कारः प्राक्तनोऽस्ति भवप्रदः ॥ १ ॥  
 मन्त्री वदिष्यति ।  
 रहस्यं शृणु भो राजन्सावधानपरः क्षणम् ।  
 चोदितः संदधासीदमद्य मान्द्यविनाशनम् ॥ २ ॥  
 किमप्याद्यन्तरहितमस्तीह सद्नामयम् ।  
 स्थितं त्वमहमित्यादिरूपेण ब्रह्मशब्दितम् ॥ ३ ॥  
 तद्ब्रह्म स्वयमेवाहं चिञ्चेतामीति संविदम् ।  
 जीवतामिव गत्वास्ते चित्तीभूयात्यजद्रुपुः ॥ ४ ॥  
 चित्तं तु गगनाच्छात्म वपुर्विद्व्यातिवाहिकम् ।

तदेव वास्ति नेहान्यदाधिभौतिकतादिकम् ॥ ५ ॥  
 चित्तमेतदनाकारमपि साकारवत्स्थितम् ।  
 संकल्पैः परलोकाद्यैः स्वप्नाद्यैरेतदेव सत् ॥ ६ ॥  
 अनाकारमपि स्फारं चित्तं जगदिदं विदुः ।  
 य एव पवनो नाम स एव स्पन्दनं यथा ॥ ७ ॥  
 यथा गगनशून्यत्वे जगच्चित्तं तथैककम् ।  
 अत्राप्रतिघरूपेऽस्ति न मनागपि भिन्नता ॥ ८ ॥  
 हृदयस्थं जगज्जालं न किञ्चित्किञ्चिदस्थितम् ।  
 जगद्विद्धि निराकारं चित्तमेव न वास्तवम् ॥ ९ ॥  
 सत्त्वमेव वपुः पूर्वमुदितं ब्रह्मणः पदात् ।  
 अयमेव स संपन्नो योऽद्य तामसतामसः ॥ १० ॥

वरफलात्मना अनुभूयते ॥ २६ ॥ २७ ॥ मयेव अनेन  
 विदूषेन राज्यार्थं कस्मान्न संप्रार्थिता । मया वा अनेनेव  
 मुक्तये कस्मान्न प्रार्थितेति इवशब्दाध्याहारेण योज्यम्  
 ॥ २८ ॥ तव स्वेच्छानुसारिप्रवृत्तौ मां प्रति प्रश्नोऽयमयुक्त  
 इत्याशङ्क्य तत्तात्पर्यं प्रकाशयति—मदाशयेति । आशयश्चित्तं  
 तद्गतामदात्मभूताप्येषा मम मोक्षेच्छालक्षणां ज्ञप्तिं दत्त्वा साध-  
 नसंपत्तिद्वारेण मन्मोक्षाय कुतो न चेष्टत इत्याशय इत्यर्थः  
 ॥ २९ ॥ नत्वा नमस्कृत्य ॥ ३० ॥ न स्वातन्त्र्येण देवा अनु-  
 गृह्णन्ति किंतु भक्तचित्तानुसारेणैवैत्यर्थं यच्चित्तस्तन्मयो भवति  
 'गुह्यमेतत्सनातनम्' इति श्रुतिः प्रमाणमित्याशयेनाह—यच्चित्तं  
 इति । न चैतल्लोकेऽप्यप्रसिद्धमित्याह—आवालमिति ॥ ३१ ॥  
 येन पुरुषेण अमलया विदा ज्ञप्त्या अन्तः स्वचित्ते अमलात्मरूपं  
 यदेव राज्यं मोक्षोऽन्यद्वा अभ्यासमयं दृढाभ्यासप्रचुरं यदेव  
 कृत्वा संवेद्यते तत् सत्तदानीं विद्यमानमसत्तद्विलक्षणं वास्तु  
 तदेव सर्वैतरवासनोपमर्देन स पुरुषः अविघ्नं स्वयमेवावश्यं भवति  
 नान्यः कश्चित्तत्फलभूतोऽस्तीत्यर्थः ॥ ३२ ॥ इति श्रीवा-  
 सिष्ठमहारामायणतात्पर्यप्रकाशे निर्वाणप्रकरणे उत्तरार्धे षट्-  
 पञ्चाशदधिकशततमः सर्गः ॥ १५६ ॥

वर्ण्यते सिन्धुजीवस्य जातिस्तामसतामसी ।  
 सिन्धोश्च त्यजतो राज्यं विवेकान्मुक्तिरन्ततः ॥ १ ॥  
 हे आर्येति मन्त्रिसंबोधनम् ॥ १ ॥ अवधानपरेण चित्तेन  
 सहितः सावधानपरः । अद्य मया त्वं चोदितः प्रेरितः सन्  
 मान्द्यस्य अज्ञानस्य विनाशनमिदं मद्बचनं हृदि दधासि धार-  
 यिष्यसि ॥ २ ॥ पृष्टां सिन्धुजीवप्राक्तनस्थितिं वक्तुं ब्रह्मण  
 एवोपाधिसंबन्धाज्जीवभावविवक्षया आद्यां ब्रह्मस्वरूपस्थितिं  
 दर्शयति—किमपीति । तस्यैव सार्वार्थ्यमाह—स्थितमिति  
 ॥ ३ ॥ अहं चित् अतश्चेतामीति संकल्पसंविदं प्राप्य सगष्टि-  
 व्यष्टिचित्तीभूय तदुपाधौ जीवतामिव गत्वा आस्ते । वपुर्गुण-  
 धिमत्यजत् ॥ ४ ॥ किं तद्वपुर्गुणद्वयज्जीवतां गतं तदेवाह—  
 चित्तं त्विति । स्थूलमिदं वपुस्तर्हि किं तत्राह—तदेवेति ॥ ५ ॥  
 तच्चित्तमेव परलोकेहलोकाद्यैः स्वप्नप्राग्जीवमरणभोगमोक्षाद्यैः  
 संकल्पैरनाकारमपि साकारजगद्वत्स्थितम् ॥ ६ ॥ इदं रहस्यं  
 तत्त्वविदो विदुर्नान्ये इत्याह—अनाकारमिति ॥ ७ ॥ अप्रति-  
 घरूपे जगदाकारकल्पने निरङ्कुशसामर्थ्ये अत्र चित्ते ॥ ८ ॥  
 मिथ्यात्वान्न किञ्चिद्द्वयस्थं वासनारूपमेव जगज्जालं बहिरिव  
 किञ्चिद्विद्विद्यस्थितम् ॥ ९ ॥ पूर्वं प्राथमिकसर्गे सात्विकदेवताध-

सिन्धुर्वक्ष्यति ।

किमुच्यते महाभाग वद तामसतामसः ।  
क्रियन्ते पूर्वमेवैताः केन संज्ञाः परे पदे ॥ ११ ॥  
मन्त्री वदिष्यति ।

जन्तोः सावयवस्येह हस्ताद्यवयवा यथा ।  
तथानवयवस्यैवमातिवाहिकतात्मनः ॥ १२ ॥  
पश्चादात्मनि सैवात्मा नानासंज्ञाः करिष्यति ।  
आधिभौतिकतानान्नि पृथ्व्याद्या आतिवाहिके ॥ १३ ॥  
स्वप्नाभेऽस्मिन्जगद्भाने संकल्पेनात्मरूपिणा ।  
संज्ञात्मनात्मरूपेण स्वयं व्यवहरिष्यति ॥ १४ ॥  
त्वामातिवाहिकाकारा यत्तत्स्फुरितवाञ्छवम् ।  
जातिर्महातमस्कोऽयमिति तत्राभिधा कृता ॥ १५ ॥  
ब्रह्मणो निर्विकारस्य विकारिण इव प्रभो ।  
जातयो जीवतापत्तौ कलिता विविधाभिधाः ॥ १६ ॥  
प्राथम्येनैव यद्ब्रह्म जीवतामिव गच्छति ।  
तदैव बुद्ध्या भोक्ता तज्जातिः सात्त्विकसात्त्विकी १७  
वर्तमाने भवे भव्यगुणैर्युक्ता तु मानद ।  
केवला सात्त्विकी प्रोक्ता जातिर्जातिविदां वरैः १८  
नवा भवेद्बहुभिर्भोगमोक्षैकभागिनी ।  
जातिस्तत्प्रोच्यते तज्ज्ञैः सद्गी राजसराजसी ॥ १९ ॥  
वर्तमाने भवे भव्यगुणैर्मुक्ता तु मानद ।  
केवला राजसी प्रोक्ता जातिः स्वल्पभवे भवेत् ॥ २० ॥

टितरूपत्वात्सत्यमेव हिरण्यगर्भाख्यं समष्टिवपुर्ब्रह्मणः पदादुदितम् । अयं समष्टिरेव व्यष्टिभावे तामसविषयसङ्गेनोत्पत्तिप्रकरणोक्तरीत्या राजससात्त्विकादित्रयोदशधाविभागक्रमेण स ते जीवोऽयं तामसतामसः संपन्नः ॥ १० ॥ प्रश्नः स्पष्टः ॥ ११ ॥ अपरिच्छिन्नस्यैवात्मनो हिरण्यगर्भभावेन परिच्छिन्नत्वे मायया कृते हिरण्यगर्भ एव सर्वाः संज्ञाः करोतीत्याशयेनोत्तरमाह—जन्तोरिति । एवं तथा ॥ १२ ॥ आत्मनि स्वव्यष्टिजीवेषु स समष्ट्यात्मैव संज्ञाः करिष्यति । सैवात्मेति 'सोचि लोपे चेत्पाद-पूरणम्' इति सलोपः । तथा आतिवाहिके समष्टिस्वदेहे पञ्चीकरणेन आधिभौतिकतानान्नि कृते तदवयवेषु पृथ्व्याद्याः संज्ञाः करिष्यति ॥ १३ ॥ एवं नामरूपे कल्पयित्वा व्यष्टिभावेन स्वयमेव व्यवहरिष्यति ॥ १४ ॥ तत्र नवं व्यष्टिभावकल्पने त्वा-मुद्दिश्य यत् सृष्टिसंकल्पेन यद्व्यष्टिभावेन हिरण्यगर्भो यत् महा-तमस्कोऽयमिति स्फुरितवान् । तत्तस्मादेतोस्तवातिवाहिकाकारा जातिस्तामसतामसी महातमस्कैल्यभिधा कृतेत्यर्थः ॥ १५ ॥ नेयमेकैवाभिधा किं तु ब्रह्मणो जीवभावे तत्तदुपाधिगुणानुसारेण राजससात्त्विकादयस्त्रयोदशाभिधाः कृता इत्याह—ब्रह्मण इति ॥ १६ ॥ तत्र मोक्षशैल्यविलम्बप्रयोजकचित्तगुणदोषैरेव जीवानां जातिभेदकल्पनेति दर्शयंस्तासु पञ्चजातीर्विभज्य लक्षयति—प्राथम्येनेत्यादिना । यद्यदि कल्पादौ प्राथम्येनैव जीवतामिव गच्छति ब्रह्मणि तदा तस्मिन्नेव जन्मनि औत्पत्तिकज्ञानै-

प्रथमात्यन्तबहुभिर्भवेन्मोक्षभागिनी ।  
जातिस्तत्प्रोच्यते तज्ज्ञैः सद्भिस्तामसतामसी ॥ २१ ॥  
सामान्येनैव बहुभिर्जन्मभिर्मोक्षभागिनी ।  
केवला तामसी प्रोक्ता जातिर्जातिविशारदैः ॥ २२ ॥  
क्रमेणानेन जातीनां विविधा भेदकल्पना ।  
तासां तामसतामस्यां जातौ जातोऽसि मानद २३  
वहूनि तव जन्मानि समतीतानि तान्यहम् ।  
विविधानि विचित्राणि वीर जानामि नो भवान् २४  
विशेषेण त्वेनेनैव व्यर्थं कालोऽतिवाहितः ।  
महाशवशरीरेण त्वयानन्तखगामिना ॥ २५ ॥  
एवं तामसतामस्यां जात्यासि जनितो यदा ।  
तदा दुर्लभमोक्षस्त्वं संसारकुहरादिति ॥ २६ ॥  
सिन्धुर्वदिष्यति ।

आर्योदाहर केनैषा प्राग्जातिर्जीयतेऽधमा ।  
यावत्तथैव तिष्ठामि स्याच्चेत्तद्वद् पावनम् ॥ २७ ॥  
मन्त्री वदिष्यति ।  
न किञ्चन महाबुद्धे तदस्तीह जगन्नये ।  
यदनुद्वेगिना नाम पौरुषेण न लभ्यते ॥ २८ ॥  
ह्यस्तनी दुष्क्रियाभ्येति शोभां सत्क्रियया यथा ।  
अथैव प्राक्तनीं तस्माद्यत्नात्सत्कार्यवान्भव ॥ २९ ॥  
योऽयमर्थं प्रार्थयते तदर्थं यतते तथा ।  
सोऽवश्यं तदवाप्नोति न चेच्छ्रान्तो निवर्तते ॥ ३० ॥

श्रय्ययुक्त्या बुद्ध्या विषयभोक्ता तस्मिन्नेव जन्मनि मुच्यते इति यावत्तज्जातिः सात्त्विकसात्त्विकी । यथा सनकादीनाम् ॥ १७ ॥ कंचित्कालं भवे भवहेतावज्ञाने वर्तमाने राति तस्मिन्नेव जन्मनि ज्ञानैश्वर्यादिभिर्भव्यगुणैर्युक्ता चेद्भूत्वा मुच्यते तदा केवलसात्त्विकी प्रोक्तैत्यर्थः ॥ १८ ॥ या जातिः कल्पादौ नवा अभिनवतया-भिभ्यक्तापि बहुभिर्जन्मभिर्भोगेषु भुक्तेषु क्रमेण मोक्षैकभागिनी चेद्भवति तदा राजसराजसीत्यर्थः ॥ १९ ॥ स्वल्पभवे दशपञ्च-जन्मोत्तरकालमपि तस्मिन्कल्पे भव्यैर्विवेकादिगुणैर्मुक्ता रहिता बहुतरजन्मपरंपरोत्तरं भव्यगुणान् लभते चेत्केवलराजसीत्यर्थः ॥ २० ॥ प्रथमा कल्पादिमारभ्य अत्यन्तबहुभिः स्थावरकीटक-रातादिभिरन्ते मोक्षभागिनी चेतामसतामसीत्यर्थः ॥ २१ ॥ सामान्येनानुत्कृष्टेन रक्षःपिशाचशृङ्गादिजन्मभिर्बहुभिर्मोक्षभा-गिनी चेत्केवलतामसी ॥ २२ ॥ तासां जातीनां मध्ये खं ता-मसतामस्यां जातौ जातोऽसि ॥ २३ ॥ भवान् नो जानाति ॥ २४ ॥ २५ ॥ इतिशब्दः प्रश्नोत्तरसमाप्तौ ॥ २६ ॥ प्रा-क्तनी अधमा तामसतामसी जीवजातिः केनोपायेन जीयते अभिभूयते । हे आर्य, तमुपायमुदाहर । तत्तादृशं पावनं शोधनं स्याच्चेद्यावद्देहं तथैव तेनैव त्वदुक्तप्रकारेण तिष्ठामि स्थास्यामि तद्वद् ॥ २७ ॥ पौरुषेण पुष्पप्रयत्नेन ॥ २८ ॥ अथैव सत्क्रि-यया ह्यस्तनी दुष्क्रिया यथा शोभां शोभनतामभ्येति तथा त-स्मादेव यत्नात्प्राक्तनीं जित्वा सत्कार्यवान्भव ॥ २९ ॥ ३० ॥

ना यथा यतते नित्यं यद्भावयति यन्मयः ।  
यादृगिच्छेच्च भवितुं तादृग्भवति नान्यथा ॥ ३१ ॥  
मुनिरुवाच ।  
एवमुक्तः स तेनाथ सिन्धुरुद्धुरया धिया ।  
तदा तत्र तथा नाम राष्ट्रं त्यक्ष्यत्यशेषतः ॥ ३२ ॥  
गमिष्यति वनं दूरं प्रार्थितोऽपि हि मन्त्रिभिः ।  
नाश्रयिष्यति तद्भूयो राज्यमुच्छिन्नशात्रवम् ॥ ३३ ॥  
तिष्ठतः साधुमध्येऽस्य तद्विवेककथावशात् ।  
इत्यार्षे वा० वा० दे० मो० नि० उ० अवि० विप० शबोपाख्याने सिन्धुनिर्वाणं नाम सप्तपञ्चाशदधिकशततमः सर्गः ॥ १५७ ॥

पुष्पासङ्गादिवामोदो विवेकः समुदेष्यति ॥ ३४ ॥  
ततः कथमिदं जन्म कुतः संसार आगतः ।  
इत्थं विचारसांतत्यात्स यास्यति विमुक्तताम् ॥ ३५ ॥  
नित्यं विचारणपरोऽथ भवन्स सिन्धुः  
सत्संगमेन पदमाप्स्यति पावनं सः ।  
तद्यत्र पत्रमिव वातविधूयमानं  
नो वस्तुतां व्रजति काचन नाम लक्ष्मीः ३६  
नो वस्तुतां व्रजति काचन नाम लक्ष्मीः ३६

### अष्टपञ्चाशदधिकशततमः सर्गः १५८

मुनिरुवाच ।  
यंतस्ते कथितं सर्वं भविष्यद्भूतवत्तत्र ।  
यथेच्छसि तथेदानीं व्याध साधु विधीयताम् ॥ १ ॥  
अग्निरुवाच ।  
इति तस्य वचः श्रुत्वा विस्मयाकुलचेतनः ।  
क्षणं स्थित्वा जगामाशु स्नातुं व्याधस्तथा मुनिः ॥ २ ॥  
इति तौ चेरतुस्तत्र तपः शास्त्रविचारणैः ।  
अकारणसुहृद्भूताद्युभौ व्याधमहामुनी ॥ ३ ॥  
अथाल्पेनैव कालेन मुनिर्निर्वाणमाययौ ।  
देहं त्यक्त्वा पदे शान्ते परे परिणतिं गतः ॥ ४ ॥  
कालेन बहुनायेन ततो युगशतात्मना ।  
व्याधस्य कामनां दातुं पद्मजन्मा समाययौ ॥ ५ ॥  
व्याधः स्ववासनावेशं निवारयितुमक्षमः ।  
जानन्नपि वरं पूर्वं वर्णितं समयाचत ॥ ६ ॥  
ब्रह्मैवमस्त्विति प्रोच्य ययावभिमतां दिशम् ।  
व्याधस्तपःफलं भोक्तुं खगवज्ज्योम पुष्टवे ॥ ७ ॥

वर्धमानेन देहेन जगत्पारे महानभः ।  
वेगादगणितं कालं पूरयामास शैलवत् ॥ ८ ॥  
महागरुडवेगेन तिर्यग्ध्वमधस्तथा ।  
व्योम पूरयतस्तस्य कालो बहुतरो ययौ ॥ ९ ॥  
अथ दीर्घेण कालेन यदा विद्याभ्रमस्य सः ।  
अन्तं न समवाप्नोति तत्रोद्वेगमुपाययौ ॥ १० ॥  
उद्वेगादथ बद्धासौ प्राणरेचनधारणाम् ।  
प्राणांस्तत्याज नभसि शवीभूतमधोवपुः ॥ ११ ॥  
चित्तं प्राणान्वितं व्योम्नि ययौ तत्रैव सिन्धुताम् ।  
विदूरथारिरूपां तामखिलावनिपालिनीम् ॥ १२ ॥  
देहो मेरुशताकारमहाशव इवाभवत् ।  
द्वितीयोर्वीनिभो व्योम्नः पपाताशनिवज्रवत् ॥ १३ ॥  
पिधानमिव कस्योर्वीवीथी कस्मिंश्चिदम्बरे ।  
केशोण्ड्रकवदाभाते कस्मिंश्चिज्जागते भ्रमे ॥ १४ ॥  
आकारपूरिताशेषवसुधाचलमण्डलः ।  
विपश्चिच्छ्रेष्ठकथितमेतत्ते तन्महाशवम् ॥ १५ ॥

ना पुरुषः ॥ ३१ ॥ तेन मन्त्रिणा एवमुक्तः सन् । उद्धुरया  
उत्सृष्टराज्यभारया ॥ ३२ ॥ नाश्रयिष्यति न स्वीकरिष्यति  
॥ ३३ ॥ पुष्पासङ्गात्तिलादिष्वामोद इव विवेकः समुदेष्यति  
॥ ३४ ॥ विमुक्तां जीवन्मुक्तताम् ॥ ३५ ॥ स सिन्धुः राजा  
सत्संगमेन नित्यं विचारणपरः सन् अथ पावनं तत्तादृशं मो-  
क्षाख्यं पदमेष्यति । यत्र मोक्षपदे काचन हिरण्यगर्भैश्वर्यपर्य-  
न्तापि लक्ष्मीर्वातविधूयमानं शुष्कपत्रमिव वस्तुतामुपादेयतां नो  
व्रजति किंतु तुच्छैव भवतीत्यर्थः ॥ ३६ ॥ इति श्रीवासिष्ठ-  
महाराभायणतात्पर्यप्रकाशे निर्वाणप्रकरणे उत्तरार्धे सप्तपञ्चा-  
शदधिकशततमः सर्गः ॥ १५७ ॥

श्रुत्वा मुनिवचो व्याधस्तपः कृत्वा वराद्विधेः ।  
खमाहुतः शवीभूतः पपातेत्यादि वर्ण्यते ॥ १ ॥  
भूतवत् अतीतकथावत् ॥ १ ॥ क्षणं स्थित्वा विमृश्येति  
भावत् ॥ २ ॥ ३ ॥ अल्पेनैव कालेनेति मुनेः समाधौ बहुत-

रस्यापि कालस्याल्पताप्रतीतेरित्याशयः । यद्यप्यत्र यथाश्रुतप्र-  
न्यात्पूर्वं मुनेर्देहत्यागः पश्चाच्चिरकालोत्तरं व्याधस्य कामनां दातुं  
पद्मजागमनं प्रतीयते तथापि पूर्वं मुनेर्भविष्यत्कथनप्रस्थे व्याधस्य  
वरलाभानन्तरं 'मामापृच्छन्नमस्कृत्य तस्मिन्नेव क्षणे ततः ।  
हृतिमेष्यसि स व्योम्नि चित्तस्थार्थदिदक्षया ॥' इति मुनिनोक्तत्वा-  
व्याधस्योर्ध्वगमनकाले मुनेर्जीवनं स्थितमेवेति पश्चादेव देहत्याग  
इति बोध्यम् । अपदेशस्य निर्दिष्टस्य आयुषोऽन्ते ॥ ४ ॥ ५ ॥  
पूर्वं मुनिना व्यर्थत्वेन वर्णितं वरं जानन्नपि समयाचत ॥ ६  
॥ ७ ॥ जगत्पारे त्रैलोक्यादूर्ध्वम् । महानभः अवाकृताका-  
शम् ॥ ८ ॥ ९ ॥ उद्वेगं तत्प्रयुक्तनिर्वेदम् ॥ १० ॥ ११ ॥  
सिन्धुतां सिन्धुदेशराजताम् । विदूरथस्य अरिः शत्रुस्तद्रूपाम्  
॥ १२ ॥ त्यक्तदेहस्तु व्योममार्गे पपात ॥ १३ ॥ कस्य ब्रह्मणः  
कस्मिंश्चिज्जागते भ्रमे केशोण्ड्रकवदाभाते तत्र कास्मिंश्चिदम्बरे  
उर्वीवीथी विशालं पिधानमिव स्थितः ॥ १४ ॥ हे श्रेष्ठ हे

१ अथोभुवीति पाठे वपुरित्यध्याहार्यम्, २ पतनात्प्रागुर्वीवीथी

पृथग्व्यवतरणमार्ग इव पतनोत्तरं च विशालं पिधानमिव स्थित इत्यर्थः.

यस्मिञ्छवं संपतितं जगत्पवनिमण्डले ।  
तदिदं जगदाभातमस्माकं स्वप्नपूर्वथा ॥ १६ ॥  
तदेतच्छवमास्वाद्य शुष्का पूर्णा महोदरी ।  
संपन्ना चण्डिका देवी रक्ता रक्तान्नपूरिता ॥ १७ ॥  
मेदिनी मेदिनी जाता शवस्यैतस्य मेदसा ।  
पूरिताऽपूर्वरूपेण हिमवद्रिरूपिणा ॥ १८ ॥

इत्यार्षे श्रीवासिष्ठमहारामायणे वा० मो० नि० उ० अवि० विप० श० शवनिर्णयो नामाष्टपञ्चाशदधिकशततमः सर्गः ॥ १५८ ॥

### एकोनपञ्च्यधिकशततमः सर्गः १५९

अग्निरुवाच ।

विपश्चिच्छ्रेष्ठ भो साधो त्वं गच्छामिमतां दिशम् ।  
स्थिरं भूमण्डलं भूयः प्रकृतव्यवहारवत् ॥ १ ॥  
यज्ञं यष्टुं प्रजौघस्य शक्रः शततमं दिवि ।  
तत्राहूतोऽस्मि मन्त्रेण गच्छामि गतिकोविद ॥ २ ॥

भास उवाच ।

इत्युक्त्वा भगवानग्निस्तत्रैवान्तरधीयत ।  
गगने निर्मले याति अनलो वैद्युतो यथा ॥ ३ ॥  
तथाहमपि चित्तेन प्राक्तनांश्च स्वयं वहन् ।  
पुनः स्वकर्म निर्णेतुं भ्रमन्व्योमनि संस्थितः ॥ ४ ॥  
भूयोऽपि दृष्टवानस्मि जगन्त्यगणितानि खे ।  
नानाचारविचाराणि नानासंस्थानवन्ति च ॥ ५ ॥  
कचिच्छत्रमयाङ्गानि एकीभूतानि भूपते ।  
भान्ति चेतन्ति चोपन्ति हृदयानि हरन्ति च ॥ ६ ॥  
कचिन्मृन्मयदेहानि सर्वभूतानि राघव ।

तदैवैतन्महामेदो मृद्भातुत्वमुपागतम् ।  
कालेन वसुधा भूयो भूत्वा मृन्मयतां गता ॥ १९ ॥  
भूयः प्रजातानि वनानि भूमौ  
ग्रामाः कृताः पत्तनसंयुताश्च ।  
पातालतः साधुसमुत्थितास्ते  
शैलाः प्रवृत्ता व्यवहारलक्ष्मीः ॥ २० ॥

विपश्चित्, एतन्महाशवं सवृत्तान्तं यथावन्मया कथितम्  
॥ १५ ॥ अस्माकं चित्ते आभातं प्रत्यक्षं स्फुरितम् ॥ १६ ॥  
रक्तेन आन्त्रैश्च पूरिता सती रक्ता रक्तवर्णा संपन्ना ॥ १७ ॥  
अपूर्वरूपेण आश्रयभूतेन ॥ १८ ॥ १९ ॥ पूर्वं वनादीनां  
शवेन नाशनाद्भूयो वनानि प्रजातानि । ग्रामाश्च भूयः  
कृताः । ते चूर्णिताः शैलाश्च भूयः पातालतः साधु यथा  
पूर्वं समुत्थिताः । ततो जनानां व्यवहारलक्ष्मीः प्रवृ-  
त्तेत्यर्थः ॥ २० ॥ इति श्रीवासिष्ठमहारामायणतात्पर्य-  
प्रकाशे निर्वाणप्रकरणे उत्तरार्धे अष्टपञ्चाशदधिकशततमः  
सर्गः ॥ १५८ ॥

इहाग्नेरिन्द्रगमनमुपदिश्य विपश्चिते ।

आश्चर्याणि बहून्यन्ते ब्रह्मतत्त्वं च वर्ण्यते ॥ १ ॥

श्रेष्ठ भो विपश्चित् त्वं स्थिरं भूयः प्रकृतव्यवहारवद्भूमण्डलं  
प्राप्य अभिमतां दिशं गच्छ ॥ १ ॥ शक्रो दिवि यज्ञं यष्टुं  
प्रवृत्तः । अहं तत्राहूतोऽस्मि गच्छामि ॥ २ ॥ मूर्त्याकारेणा-  
न्तरधीयत । अग्न्याकारेण तु वैद्युतामिवद्रगने याति ॥ ३ ॥  
प्राक्तनानविद्यान्तर्दशनविषयकसंस्कारान्वहन्सन्स्वं दिगन्तोपस-  
र्पणकर्म निर्णेतुं निष्पादयितुम् ॥ ४ ॥ ५ ॥ तान्येव स्वदृष्टानि

भान्ति चेतन्ति चोपन्ति पर्वतप्रतिमानि च ॥ ७ ॥  
कचिद्वाहमयाङ्गानि भान्ति भूतानि कुत्रचित् ।  
कचित्पाषाणदेहानि सन्ति भूतानि भूरिशः ॥ ८ ॥  
कचिद्वाजीवमेकत्र स्थितान्युपलदेहवत् ।  
वाङ्मात्रव्यवहाराणि भूतान्यालोकितानि खे ॥ ९ ॥  
इत्यहं सुचिरं कालं पश्यन्नश्यन्मनस्तया ।  
अविद्यान्तमपश्यंश्च तत्रोद्धिन्नोऽभवं दृशाम् ॥ १० ॥  
तपः कर्तुं समुद्युक्तः कस्मिंश्चिन्मोक्षसिद्धये ।  
प्राहेन्द्रो मम चैवेदं मृगयोन्यन्तरं हि खे ॥ ११ ॥  
प्रवृत्तः स्वर्गसंमोहे पूर्वाभ्यासवशीकृतः ।  
मन्दारकानने तत्र भ्रमतो वै ममाम्बरे ॥ १२ ॥  
तेनेत्युक्ते मया प्रोक्तं देव खिन्नोऽस्मि संसृतेः ।  
मुच्येयं शीघ्रमित्युक्तं श्रुत्वोवाच ततो मम ॥ १३ ॥  
विशुद्धात्मा त्वरूपोऽहमिति चैव हुताशनात् ।  
वरं गृहाणेत्युक्ते स ततोऽन्यं याचितो मया ॥ १४ ॥

जगन्ति वर्णयति—कचिदित्यादिना । एकीभूतानि परस्परसंल-  
ग्नानि । भूपते इति दशरथसंबोधनम् । चोपन्ति मन्दं गच्छन्ति  
द्रष्टुणां हृदयानि मनांसि हरन्ति च ॥ ६ ॥ ७ ॥ कुत्रचिज्ज-  
गति ॥ ८ ॥ आजीवं यावज्जीवम् । उपलदेहवत् प्रतिमावत् ।  
परस्परं संभाषणादिना वाङ्मात्रव्यवहाराणि न गमनादानादि-  
व्यवहारवन्ति । खे स्वचिन्ताकाशे ॥ ९ ॥ मनस्तया स्वप्न इव  
मनोमात्रदेहतया । तत्र अविद्यायां दृशां दृश्यवर्गाणां विषये  
उद्धिन्नः अभवम् ॥ १० ॥ एवं समुद्धिन्नोऽहं कस्मिंश्चिद्ब्रह्मसि उप-  
विश्य मोक्षसिद्धये तप आत्मतत्त्वालोचनं कर्तुं समुद्युक्तोऽभवम् ।  
ततो मामिन्द्रः प्राह । किं प्राह । हे विपश्चित्, खे चित्ता-  
काशे मम च तव च इदं मृगयोन्यन्तरमुपस्थितमस्ति  
ततो नायमात्मतत्त्वालोचनकाल इत्यर्थः ॥ ११ ॥ ननु  
ममालपुण्यस्य कदाचिन्मृगयोनिप्रापकं दुष्कृतादि संभा-  
व्येत तव तु महापुण्यस्य कुतस्तत्संभावना तत्राह—प्रवृत्त इति ।  
अहमपि स्वर्गभोगयुक्ते संमोहे दुर्वासोपराधे प्रवृत्तः । क ते त-  
त्प्रवृत्तिस्तत्राह—मन्दारेति ॥ १२ ॥ तेन इन्द्रेण इत्युक्ते सति  
॥ १३ ॥ किमुवाच तदाह—विशुद्धेति । शीघ्रं मुक्तिस्तु अरूपः  
अवस्थात्रयरूपेण मूर्तामूर्तरूपेण च रहितो विशुद्ध आत्मैवाहमिति



इन्द्र उवाच ।

तदेवं मृगयोन्यन्तश्चिरं संसरते चितिः ।  
अवश्यं भवितव्योऽर्थ इति दृष्टो मया तव ॥ १५ ॥  
मृगो भूत्वा महापुण्यां तां सभां समवाप्तवान् ।  
यस्यां तदहत् ज्ञानं मदुक्तं बोधमेष्यति ॥ १६ ॥  
तदेवं तत्र हरिणो भवार्तस्त्वं भवावनौ ।  
आत्मोदन्तमिदं बन्ध्यं सकलं संस्मरिष्यसि ॥ १७ ॥  
स्वप्नममिवाशेषसंकल्पपरचितोपमम् ।  
परलोकाभूतार्थकथायातार्थसंनिभम् ॥ १८ ॥  
यदा तु मृगतोन्मुक्तः पुरुषस्त्वं भविष्यसि ।  
ज्ञानाग्निदग्धदेहान्ते तदा हृत्स्थं स्फुरिष्यति ॥ १९ ॥  
तेन तां त्वमविद्याख्यां भ्रान्तिं त्यक्त्वा चिरं स्थिताम्  
भविष्यसि विनिर्वाणो गतरूपन्द इवानिलः ॥ २० ॥  
इत्युक्ते तेन देवेन तदैव प्रतिभोदभूत् ।  
ममायं हरिणोऽस्मीति वनेऽस्मिन्निति निश्चिता ॥ २१ ॥  
ततःप्रभृति संपन्नस्तत्रैवान्तरकोणके ।  
हरिणोऽहं गिरिवरे तृणदूर्वाङ्कुराशनः ॥ २२ ॥  
ततः सीमान्तसामन्तमागतं मृगयार्थिनम् ।  
दृष्ट्वाहमेकदा भीतः पलायनपरोऽभवम् ॥ २३ ॥  
ततस्तेन समाक्रम्य गृहं नीत्वा दिनत्रयम् ।  
संस्थाप्य तव लीलार्थमिहानीतो रघूद्वह ॥ २४ ॥  
एष ते कथितः सर्व आत्मोदन्तो मयानघ ।  
संसारमायाप्रतिमो नानाश्चर्यरसान्वितः ॥ २५ ॥  
अविद्यैवमनन्तेयं शाखाप्रसरशालिनी ।

तत्त्वज्ञानादेव भवति । तत्तु त्वया प्राग्व्याधमुनिस्त्वावर्णनप्र-  
सङ्गेन हुताशनाञ्छ्रुतमेवेति शेषः । ततस्त्वमन्यं वरं गृहाणेती-  
न्द्रेणोक्ते सति मया सः अन्यं मृगत्वे स्वस्य किमग्रे भविष्यती-  
त्येतत्परिज्ञानरूप वरं याचितः ॥ १४ ॥ संसरते संसर्तुमिच्छति  
॥ १५ ॥ तां दाशरथीं सभाम् । मदुक्तं विशुद्धात्मा त्वरूपोह-  
मित्वेवंरूपम् ॥ १६ ॥ हरिणः संस्तदेवं क्रमेण सभां प्राप्य व-  
सिष्ठप्रसादात्सकलमात्मोदन्तं स्ववृत्तान्तम् ॥ १७ ॥ बन्ध्यत्व-  
मेव दृष्टान्तैर्विवृणोति—स्वप्नेति ॥ १८ ॥ किं मृगदेहेनैव सं-  
स्मरिष्यामि नेत्याह—यदेति ॥ १९ ॥ तेन आत्मतत्त्वस्फुर-  
णेन । विनिर्वाणो मुक्तः ॥ २० ॥ इति तेन देवेनेन्द्रेणोक्ते सति  
सा पूर्वा मानसी हरिणोऽस्मीति प्रतिभा निश्चिता व्यवहारार्थकि-  
यासमर्था उदभूत् ॥ २१ ॥ तत्रैव मन्दारवनान्तरकोणके  
॥ २२ ॥ २३ ॥ २४ ॥ संसारप्रसिद्धेन्द्रजालिकमायाप्रतिमः  
॥ २५ ॥ २६ ॥ इदं वक्ष्यमाणम् ॥ २७ ॥ अन्यसंकल्परूपोऽयं  
मृगश्चेदस्माकं दृश्यतां यातः । एवं सति असंकल्पोपि पुरुषोऽ-  
न्यसंकल्पसंगे स्थितं वस्तुजातं पश्यतीति फलितम् । इदं तु क-  
थमुपपद्यते वदेत्यर्थः ॥ २८ ॥ महामुनिदेवतादिवरशापादिना  
अन्यसंकल्पकल्पितोऽप्यर्थोऽन्येषामसंकल्पानामपि दर्शनादिव्यव-

आत्मज्ञानादृते नैव केनचिन्नाम शाम्यति ॥ २६ ॥

श्रीबालमीकिरुवाच ।

यदा विपश्चिदित्युक्त्वा तत्र तूष्णीं स्थितः क्षणात्  
समवोचत्तदा रामस्तमनिन्द्यमतिस्त्वदम् ॥ २७ ॥

श्रीराम उवाच ।

एवं पश्यत्यसंकल्पो योऽन्यसंकल्प आत्मनि ।  
मृगश्चेदृश्यतां यातः कथं संगे वद प्रभो ॥ २८ ॥

विपश्चिदुवाच ।

महाशवं यत्पतितं यस्मिन्जगति भूतले ।  
तां भुवं पूर्वमिन्द्रेण यज्ञगर्वेण गच्छता ॥ २९ ॥  
पादेनाभिहतो व्योम्नि दुर्वासा ध्यानसंस्थितः ।  
गतासुरित्यविज्ञानात्तेनासौ कुपितोऽशपत् ॥ ३० ॥  
शक्रशक्रावनितलं ब्रह्माण्डप्रतिमं शवम् ।  
अचिरेण महाघोरं तव चूर्णीकरिष्यति ॥ ३१ ॥  
मामिमं शवबुद्ध्या त्वं यदतिक्रान्तवानतः ।  
शापेन ममतां पृथ्वीं शीघ्रमासादयिष्यसि ॥ ३२ ॥  
मृगार्थं तेन मुनिना तथा देवेति सद्यथा ।  
तत्तथा कथया यातं तदैव विषयं दृशाम् ॥ ३३ ॥  
वस्तुतस्तु न चैकं सन्न द्वितीयं न चाप्यसत् ।  
सा तथा प्रतिभोदेति किं सत्किमथवाप्यसत् ॥ ३४ ॥  
अन्यच्च राघवे मां तां युक्तिं त्वमपरां शृणु ।  
एतस्मिन्नयसंदर्भे सुस्फुटप्रतिपत्तये ॥ ३५ ॥  
यस्मिन्सर्वं यतः सर्वं यत्सर्वं सर्वतश्च यत् ।  
ब्रह्म तस्मिन्महाभाग किं न संभवतीह हि ॥ ३६ ॥

हारयोग्यो भवतीत्युत्तरं वक्तुं प्रागुक्तशवपतनमेव निमित्तान्तरेण  
वर्णयितुं विपश्चित्प्रस्तौति—महाशवमित्यादिना । पूर्वं शवप-  
तनात्पूर्वकाले तां भुवं प्रति मन्दारवने खड्गतयज्ञप्रयुक्तयजमा-  
नतागर्वेणान्धवद्गच्छता इन्द्रेण मुनिरयमित्यविज्ञानाद्गतासुरयमि-  
त्यवज्ञया च दुर्वासाः पादेनाभिहतः ॥ २९ ॥ ३० ॥ शक्रशक्रेति  
'वाक्यादेरामन्त्रितस्यासूयासंमतिकोपकुत्सनभर्त्सनेषु' इति को-  
पादिषु द्विवचनम् । तव गन्तुमिष्टमवनितलं चूर्णीकरिष्यति  
॥ ३१ ॥ ३२ ॥ तेन मुनिना दुर्वाससा विपश्चिता सह शक्रस्य  
मृगभावार्थमपि तथा देवमृगश्च त्व तुल्यकालं विपश्चितेति  
वाक्येन यथाविपश्चितो मनःसंकल्पितमपि मृगत्वं सत् अन्य-  
दर्शनाद्यर्थक्रियासमर्थं भवति तथा स शप्त इति शेषः । तत्त-  
स्मात्तथा इन्द्रशापकथयैव मुनिवाक्यबलात्सांकल्पिकमपि विप-  
श्चितो मृगत्वं भवदादिदृशां सदैव विषयं विषयत्वमायातम्  
॥ ३३ ॥ एवं जगत्प्रसिद्धदृशां रामप्रश्न समाधाय तत्त्वदृशा  
समाधत्ते—वस्तुतस्त्विति । वस्तुतो विचारे एकं व्यावहारिकं  
जगत् सत् इत्यपि न । द्वितीयं सांकल्पिकं वा असदित्यपि न ।  
द्वयोरपि तुल्यत्वादित्याह—सेति ॥ ३४ ॥ ब्रह्मणः सर्वशक्ति-  
सर्वात्मकत्वादपि न कोपि विरोध इत्याह—अन्यचेत्यादिना ।

संकल्पजातं नान्योन्यं मिलतीत्युपपद्यते ।  
 संकल्पजातमन्योन्यं मिलतीत्युपपद्यते ॥ ३७ ॥  
 संकल्पजातमन्योन्यं मिलतीत्यवगम्यते ।  
 सर्वात्मनि हि यत्रैव च्छाया तत्रैव चातपः ॥ ३८ ॥  
 न संभवति चेत्तत्तत्कथं सर्वात्मतामियात् ।  
 कस्मात्संकल्पनगरं न मिथः श्लिष्यतीति सत् ३९  
 मिथश्च श्लिष्यतीत्येवमपि सत्सर्वरूपिणि ।  
 न तदस्ति न यत्सत्यं न तदस्ति न यन्मृषा ॥ ४० ॥  
 सर्वत्र सर्वथा सर्वं सर्वदा सर्वरूपिणि ।  
 अहो नु विषमा माया मनोमोहविधायिनी ॥ ४१ ॥  
 विधयः प्रतिषेधाश्च यदेकत्र स्थितिं गताः ।  
 ईदृशी ब्रह्मसत्तैषा यदेवात्मानमात्मना ॥ ४२ ॥  
 तथा अनादिः सादिश्चेत्यविधेयानुभूयते ।  
 न ज्ञप्तिमात्रकचनं यदि स्याद्भुवनत्रयम् ॥ ४३ ॥  
 तन्महाकल्पनष्टानां सृष्टिः स्यात्कथमञ्जसा ।  
 कथमग्नेः कथं वायोः सत्ता भूमेः कथं भवेत् ॥ ४४ ॥  
 तस्मात्स्वभावकचनमात्रान्नान्यदृते जगत् ।  
 शास्त्राण्यनुभवालोका आमहाकल्पवादिनाम् ॥ ४५ ॥  
 येषां प्रमाणं नो सर्वं प्रशस्तैस्तैरलं सताम् ।  
 ज्ञप्तिदृष्ट्यानया सर्वं प्रमाणीभवति क्षणात् ॥ ४६ ॥  
 नान्यया तनुते नैवमेव सारं विदुर्बुधाः ।  
 शुद्धा ज्ञप्तिर्ब्रह्मसत्ता त्वविद्यास्मीतिचेतनात् ॥ ४७ ॥  
 स्फुरतीत्यं जगद्रूपा वातश्रीः स्पन्दनादिव ।  
 न कश्चनेह ध्रियते जायते न च कश्चन ॥ ४८ ॥  
 मृतोऽहमिदमस्तीति प्रतिभैव चिदात्मिका ।

नयायुक्तयस्तासां संदर्भे ॥ ३५ ॥ ३६ ॥ संकल्पजातं पर-  
 सरं न मिलति मिलतीति च द्वयमपि सर्वज्ञात्तुपपद्यते इत्यर्थः  
 ॥ ३७ ॥ अवगम्यते प्रत्यक्षं मृगदर्शनादौ । उपपत्तिश्चात्रा-  
 स्तीत्याह—सर्वात्मनीति ॥ ३८ ॥ यदि विरुद्धमेकत्र न संभ-  
 वति तदा सर्वात्मत्वमेव ब्रह्मणो व्याहन्येतेत्याह—नेति । इदं  
 च सर्वं प्राग्वद्भूतो व्याख्यातप्रायम् ॥ ३९ ॥ ४० ॥ मायाया  
 अघटितघटनासमर्थत्वेनात्याश्चर्यरूपत्वादपि सर्वं घटत इत्याह  
 —अहो इति ॥ ४१ ॥ न मायाया एव ब्रह्मसत्ताया अप्येवं  
 माहात्म्यमित्याह—ईदृशीति ॥ ४२ ॥ तथा ब्रह्मसत्तया ॥ ४३  
 ॥ ४४ ॥ स्वाभावकचनमात्रादृते जगन्नान्यत् । वेदान्तादिशा-  
 स्त्राणि विद्वदनुभवा लोकप्रसिद्धदृष्टान्ताश्च येषां मूर्खाणां प्रमाणं  
 न तैः सतां अलं संभाषणेनेत्यर्थः ॥ ४५ ॥ प्रशस्तैर्विरोधि-  
 लक्षणया निन्दैः ज्ञप्तिदृष्ट्या चिद्विलासदृष्ट्या ॥ ४६ ॥ अन्यया  
 दृष्ट्या तु न प्रमाणीभवति किंतु तनुफल्गु भवति । तेन हेतुना  
 बुधा एवमेव ज्ञानदृष्टिसिद्धमेव सारं विदुः । कथं विदुस्तदाह  
 —शुद्धेति ॥ ४७ ॥ ४८ ॥ अत्यन्तं नाशो दृश्यादर्शनं चेत्  
 सा निद्रा सुषुप्तिस्तत्सुखोपमा ॥ ४९ ॥ ५० ॥ कस्मिन् एक-

मृतिरत्यन्तनाशश्चेत्तत्सा निद्रा सुखोपमा ॥ ४९ ॥  
 पुनर्दृश्योपलम्भश्चेन्ननु जीवितमेव तत् ।  
 तस्माद्ब्रह्मास्ति मरणं तन्नैवेहास्ति जीवितम् ॥ ५० ॥  
 कस्मिन्श्चिन्मात्रकचने द्वयं वाप्यस्ति नैव वा ।  
 चेतितं द्वयमप्यस्ति नास्ति द्वयमचेतितम् ॥ ५१ ॥  
 चेतितं चैकमेवास्ति स्वस्त्यनन्तमतश्चितः ।  
 चिन्मात्रव्यतिरेकेण किं नाम वद जीवितम् ॥ ५२ ॥  
 अदुःखमक्षयत्वात्तदतो दुःखं क कस्यचित् ।  
 वाच्यं सवाचकं सर्वं यत्र चिद्व्योममात्रकम् ॥ ५३ ॥  
 तदन्यत्तदनन्यच्च के ते तत्रैकताद्विते ।  
 आवर्तादि यथा तोये शरीरादि तथा परे ॥ ५४ ॥  
 तत्सत्तासंनिवेशात्म कारणानन्यखात्म च ।  
 चिद्ज्ञानमात्रमव्यग्रं खमेवाप्रतिघ्नं जगत् ॥ ५५ ॥  
 आश्चर्यं सुघनं व्यग्रं द्रव्यं सप्रतिघ्नं स्थितम् ।  
 तथेते भूतिभूर्नास्ति वर्तमानानुभूतिभूः ॥ ५६ ॥  
 तत्र भ्रान्त्या पिशाचोयं भाति खात्मेति बुध्यताम् ।  
 यथैतत्खं तथैतत्खमेतत्खमिति खं स्थितम् ॥ ५७ ॥  
 तथेतो भूरितो भूतमितोऽन्यदिति खं परम् ।  
 यैव चिद्भा जगत्सैव नैकतात्र न च द्विता ॥ ५८ ॥  
 नच प्रतिघता काचिन्न चाप्रतिघ्नरूपता ।  
 सर्वमप्रतिघ्नं दृश्यं यथा भूतार्थदर्शिनः ॥ ५९ ॥  
 तज्ज्ञतातज्ज्ञते चेह न सती नाप्यसन्निवृत्ती ।  
 सत्ये सदसती चैकं काष्ठमौनमतोऽखिलम् ॥ ६० ॥  
 यद्दृश्यं ब्रह्मतानन्तं तदेव परमं पदम् ।  
 इदं सर्वं परं ब्रह्ममात्रमित्येव संस्थितम् ॥ ६१ ॥

स्मिन् । एकारलोपश्छान्दसः । नैव वेल्लत्रोपपत्तिमाह—चेति-  
 तमिति ॥ ५१ ॥ अतश्चितो द्वैतसत्तासत्तत्वाक्षिप्याः स्वस्ति क्षेम  
 सदैवेत्यर्थः । अदुःखं जीवनं हि सर्वाभिलषितं सुखं तच्च  
 चिन्मात्रमेवेति तदेव परपुरुषार्थ इत्याह—चिन्मात्रेति ॥ ५२ ॥  
 वाच्यं रूपं वाचकनामसहितं सर्वं यत्र यस्यां तत्त्वदृष्टौ ॥ ५३ ॥  
 ननु शरीराद्येव दुःखमस्तीत्याशङ्क्याह—आवर्तादीति ॥ ५४ ॥  
 कारणानन्यत्वात्सर्वकारणखात्मकमेव । अप्रतिघ्नमघनम् ॥ ५५ ॥  
 यत्सुघनं व्यग्रं द्रव्यं सप्रतिघ्नं च स्थितं तदेवाश्चर्यम् । यथा  
 इते अतीते भूतेः प्रतीतेर्भूविषयो नास्ति तथा वर्तमानेऽपि  
 अनुभूतौ भवतीत्यनुभूतिर्भूविषयो नास्ति ॥ ५६ ॥ तत्र वर्त-  
 मानानुभूतौ अयं खात्मा शून्यात्मैव दृश्यपिशाचो भूत्वा भा-  
 तीति बुध्यताम् । यथा एतत्परिदृश्यमानं खं तथा एतच्चिदाका-  
 शरूपं खम् । यत एतच्चिदाकाशमेव खमिति प्रतीतं खं शून्यं  
 भूत्वा स्थितम् ॥ ५७ ॥ तथा इतः अधःप्रदेशे भूः इतः प्रदे-  
 शान्तरे वाय्वाकाशादिभूतं इतः दिक्षु विदिक्षु चान्यदित्य-  
 नेकाकारः परं खमेव भाति नान्यदित्यर्थः ॥ ५८ ॥ ५९ ॥  
 पूर्णदृष्टौ ज्ञताज्ञताभेदोप्यपैतीत्याह—तज्ज्ञतेति ॥ ६० ॥ एवं च

एवं नामैष चिद्धातुः कचत्येवं यदात्मनि ।  
यस्येदं कचनं व्योम्नो रूपमप्रतिधं जगत् ॥ ६२ ॥  
सर्गाद्या मृतजीवानां सर्वत्रैवाङ्गुलेङ्गुले ।  
असंख्याः सन्त्यसंख्यानामदृश्याप्रतिधामिथः ॥ ६३ ॥  
अन्योन्यं सिद्धलोकास्ते स्वं यत्र प्राप्य संगताः ।  
परस्परं न पश्यन्ति मिथः प्रोता अपि स्थिताः ॥ ६४ ॥  
भवत्याकाश एवैषा दृश्यश्रीर्गगनात्मिका ।  
अनन्यदृष्टा चिद्रूपा स्वप्नवत्स्वात्मद्रष्टृका ॥ ६५ ॥  
एषा हि संपरिज्ञाता तिष्ठत्यपि यथास्थितम् ।  
भामात्ररूपनिर्वाणा निशान्ता प्रतिभाकृतिः ॥ ६६ ॥  
इत्यार्षे वासिष्ठ म० वा० मो० नि० उ० अ० विप० श० विपश्चित्संसारभ्रमवर्णनं नामैकोनषष्ठ्यधिकशततमः सर्गः ॥ १५९ ॥

शान्ताशेषविशेषात्म यथास्थितमवस्थितम् ।  
सदसद्वा जगज्जालं परिज्ञानेन शाम्यति ॥ ६७ ॥  
यथाब्धिजलविन्दूनां क्षणविश्लेषसंगमम् ।  
चिदणूनां तथा ब्रह्म वारिधौ स्फुरतां मिथः ॥ ६८ ॥  
स्वप्नवद्भाति सर्गश्रीः सर्गादौ चित्रभोमयी ।  
अतः सर्वमिदं ब्रह्म शान्तमित्युपपद्यते ॥ ६९ ॥  
दृष्टान्यनन्तविभवानि मया जगन्ति  
भुक्तानि कार्यपरिणामविजृम्भितानि ।  
भ्रान्ता दिशो दश बहूनि युगानि याव-  
ज्ज्ञानादृते क्षयमुपैति न दृश्यदोषः ॥ ७० ॥

### षष्ठ्यधिकशततमः सर्गः १६०

श्रीवाल्मीकिरुवाच ।  
विपश्चिति वदत्येवं तद्वृत्तान्तमवेक्षितुम् ।  
इव लोकान्तरं भानुः पादैर्दूरायतैर्ययौ ॥ १ ॥  
उदभूतपूरयन्नाशा दिनपर्यन्तदुन्दुभिः ।  
तुष्टाभिरिव निर्मुक्तो दिग्भिर्जयजयारवः ॥ २ ॥  
विपश्चिते दशरथो गृहदारधनादिकम् ।  
राज्यानु रूपं विभवं प्रोत्तस्थौ कल्पयन्क्रमात् ॥ ३ ॥  
राजरामवसिष्ठाद्या मिथः कृत्वा विसर्जनम् ।  
यथाक्रमं पूजनं च प्रययुः स्वरूपदानि ते ॥ ४ ॥  
स्नात्वा भुक्त्वा निशां नीत्वा प्रभाते पुनराययुः ।  
तेनैव संनिवेशेन सा सभा संस्थिताऽभवत् ॥ ५ ॥

क्रमान्मुनिरुवाचाथ तां यथाप्रस्तुतां कथाम् ।  
शशीवामृतमाह्लादमुद्गिरन्मुखदीप्तिभिः ॥ ६ ॥  
राजन्नेयमविद्येयमसत्येव सती स्थिता ।  
नेदृशेनापि यत्नेन निर्णीतैषा विपश्चिता ॥ ७ ॥  
अविद्यैवमविज्ञाता चिरानन्तावभासते ।  
परिज्ञाता तु नास्त्येव भृगुतृष्णानदी यथा ॥ ८ ॥  
मन्त्रिणस्ते महाबुद्धे भासस्यास्य विपश्चितः ।  
इतिवृत्तं त्वमित्यस्य स्वयमेव हि दृष्टवान् ॥ ९ ॥  
सदृशोऽयमितस्त्वाभिः कथाभिर्ज्ञाततत्पदः ।  
अविद्यायां प्रशान्तायां जीवन्मुक्तो भविष्यति ॥ १० ॥

दृश्यं सर्वं ब्रह्मतयैव संपन्नमित्याह—यदिति ॥ ६१ ॥ ६२ ॥  
सर्वत्र सर्गाः सन्तीत्याह—सर्गाद्या इति । इदं च प्राग्वसिष्ठेन  
विस्तरेणोपपादितम् ॥ ६३ ॥ उत्तरोत्तरं सूक्ष्मतराः सिद्धलोकाः  
स्वं स्वरूपं प्राप्य यत्र ब्रह्मणि संगताः । एतच्च बृहदारण्यके  
गार्गीप्रश्ने वर्णितम् 'यदिदं सर्वमास्त्रोतं च प्रोतं चेति कस्मिन्  
खल्वाप ओताश्च प्रोताश्चेति वायौ गार्गीति कस्मिन् खलु वा-  
युरोतश्च प्रोतश्चेत्यन्तरिक्षलोकेषु गार्गीति' इत्यादिना ॥ ६४ ॥  
वस्तुतस्तु आत्मातिरिक्तद्रष्टृकत्वमेवाप्रसिद्धमित्याशयेनाह—भ-  
वतीति । यत इयं दृश्यश्रीरात्माकाश एव भवति ततः अनन्य-  
दृष्टा ॥ ६५ ॥ चिद्गगनात्मकत्वादेव परिज्ञातमात्रा तदाकृतिः  
संपद्यत इत्याह—एषाहीति । निशाया अन्ते प्रभाते अप्र-  
तिभाया अन्धकारस्याकृतिरिवाकृतिर्यस्याः ॥ ६६ ॥ यथास्थित  
चेच्छान्ताशेषविशेषात्मकमवस्थितं तदाज्ञानबाध्यं जगत् सद-  
सद्वाऽस्तु न काचित्क्षतिरित्याह—शान्तेति ॥ ६७ ॥ अ-  
स्त्वित्थं जगज्जालं तन्निघट्टजीवानां ब्रह्मणि कीदृशी स्थितिस्ता-  
माह—यथेति । यावदज्ञानमंशांशिभावेनेत्यर्थः ॥ ६८ ॥  
सर्गादौ सर्गश्रीः कथं भाति तदाह—स्वप्नवदिति ॥ ६९ ॥ मया  
अनन्तविभवानि जगन्ति दृष्टानि । कार्याणां स्वकर्मणां परिणाम-

विजृम्भितानि सुखदुःखफलानि भुक्तानि । बहूनि युगानि दिशो  
भ्रान्ताः । यावत् साकल्येन । ज्ञानादृते दृश्यदोषः क्षयं नोपैती-  
त्यर्थः ॥ ७० ॥ इति श्रीवासि० ता० प्रकाशे निर्वाणप्रकरणे  
उत्तरार्धे एकोनषष्ठ्यधिकशततमः सर्गः ॥ १५९ ॥

इह सायं समोत्थानं परेद्युः पुनरागमः ।  
भासस्य जीवन्मुक्तत्वमविद्या चोपवर्ण्यते ॥ १ ॥  
श्रुतं तस्य भासस्य पूर्ववृत्तान्तं प्रत्यक्षमवेक्षितुमिव पादैः ।  
किरणचरणैः ॥ १ ॥ आशा दिशः । दिनपर्यन्तः सायंकाल-  
स्तत्सूचको दुन्दुभिः । तुष्टाभिरिति तत्रोत्प्रेक्षा ॥ २ ॥ कल्प-  
यन्समर्थयन् ॥ ३ ॥ स्वासदानि खल्वगृहाणि ॥ ४ ॥ तेन  
प्राक्तनेनैव संनिवेशेन क्रमेण ॥ ५ ॥ शशी अमृतमिव सुख-  
दीप्तिभिराह्लादयतीत्याह्लादं वचनमुद्गिरन् ॥ ६ ॥ एवं विप-  
श्चिदुपवर्णनप्रकारैर्दृश्यभ्रान्तिरूपा अविद्या न निर्णीता अन्त-  
वत्तयेत्यर्थः ॥ ७ ॥ अधिष्ठानब्रह्ममात्रतया अविज्ञाता राती  
कालतश्चिराद्देशतो वस्तुतश्चानन्ता ॥ ८ ॥ ते मन्त्रिणो दृष्टवन्त इति  
विपरिणामेनापकृत्यते ॥ ९ ॥ इतः परमाभिः कथाभिर्ज्ञाततत्त्वो-  
यमविद्यायां प्रशान्तायां सत्यां शुष्माभिः सदृशो जीवन्मुक्तो

अविद्येति धृता संविद्ब्रह्मणात्मनि सत्तया ।  
 तद्भूमेणासदप्यस्याः सद्रूपमिव लक्ष्यते ॥ ११ ॥  
 यदा ब्रह्मात्मिकैवेयमविद्या नेतरात्मिका ।  
 तदास्त्येषाऽपरिज्ञाता परिज्ञाता न भिद्यते ॥ १२ ॥  
 अविद्यैवमनन्तेयं नानाप्रसवशालिनी ।  
 जडा हृद्या रसमयी मोहमाधवमञ्जरी ॥ १३ ॥  
 अन्तश्शून्या ग्रन्थिमती श्लक्ष्णा स्वङ्कुरकण्टका ।  
 जडा रसमयी दीर्घा लतेव वनवैणवी ॥ १४ ॥  
 फलाशङ्का मुधैवातिनिष्फला चित्तहारिणी ।  
 अकालपुष्पमालेव श्रेयसा नाभिनन्दिता ॥ १५ ॥  
 न किञ्चिद्रूपिणी पीना नानाभुवनपूरिणी ।  
 भूताकुला निरालोका सुदीर्घेव तमोमयी ॥ १६ ॥  
 केशोण्ड्रकभ्रान्तिरिव विचित्रग्रन्थिवेष्टना ।  
 मिथ्यैव दृश्यमाना खे दृश्यमाना न किञ्चन ॥ १७ ॥  
 विचित्रवर्णा विगुणा शून्ये च वितताकृतिः ।  
 जडस्पन्दोत्पातमयी शक्रचापलतेव खे ॥ १८ ॥  
 जडकलोलवहुला कलुषोल्लासफेनिला ।  
 चक्रावर्ताक्षयमयी प्रावृषीव तरङ्गिणी ॥ १९ ॥  
 अनारतवहचङ्कन्यजगन्भृगुनदीशता ।  
 रजोराशिमयी रूक्षा शवभूरिव दुर्भगा ॥ २० ॥  
 अन्तं प्राप्नोति न यथा चिरं स्वप्नपुरे चरन् ।  
 जाग्रदाख्ये स्वप्नपुरे तथैवासिञ्चिरं चरन् ॥ २१ ॥  
 यानि संकल्पजालानि प्रतिष्ठामागतान्यलम् ।  
 त्यक्तैकदृश्यजालस्य देहानां दृढचेतसाम् ॥ २२ ॥  
 स्थितानि तानि चिद्योम कोशरत्नान्यसंकटम् ।

भविष्यति ॥ १० ॥ ब्रह्मणा यद्यस्मादविद्येति संविद्धता  
 तत्तस्माद्भूमेणैवास्या असदपि रूपं सद्रूपमिव लक्ष्यते ॥ ११ ॥  
 इत्थं चास्या ब्रह्मातिरिक्तस्वरूपाभावाद्यावदपरिज्ञानं सत्तापरि-  
 ज्ञानमात्रेण निवृत्तिश्चोपपद्यत इत्याह—यदेति ॥ १२ ॥ तामे-  
 वाविद्यां वर्णयति—अविद्येत्यादिना । सर्वत्र विशेषणान्युभयत्र  
 योज्यानि । रसमयी आसक्तिकरी । मोहलक्षणे माधवे वसन्ते  
 प्रफुल्ला मञ्जरी ॥ १३ ॥ आपातदृष्ट्या श्लक्ष्णा अनुभवकाले तु  
 स्वङ्कुराः सर्वे कण्टका यस्याः । वनवैणौ जाता वनवैणवी लता  
 शाखेव ॥ १४ ॥ मुधैव फलमस्तीत्याशङ्का यस्याम् । श्रेयसा  
 प्रशस्त्यतेराभिज्ञजनेन नाभिनन्दिता औत्पात्तिकी अकाल-  
 पुष्पमालेव ॥ १५ ॥ भूतैः प्राणिभिः पिशाचैश्चाकुला । तमो-  
 मयी रात्रिरिव ॥ १६ ॥ १७ ॥ विगुणा गुणहीना ज्याहीना  
 च । शक्रचापलतापक्षे जडस्पन्दो जलस्पन्दो वृष्टिस्त्योत्पाताः  
 सूचका विकृताः सूर्यकिरणास्तन्मयी ॥ १८ ॥ १९ ॥ शवभूः  
 श्मशानभूमिरिव ॥ २० ॥ चरन् भ्रमन् ॥ २१ ॥ त्यक्ता ।  
 एकत्र दृश्यजाले प्रपञ्चे स्थिता देहा येस्तथाविधानां जीवानां  
 मरणकाले एतज्जगदाकारदृढचेतसां दृढीभूतानि यानि संक-  
 ल्पजालानि तान्येवैतज्जगद्देहाद्याकारेण प्रतिष्ठां स्थितिमाग-

विमानपुरभूम्यादिरूपेणेत्यं स्थितात्मना ॥ २३ ॥  
 तान्येव सिद्धसद्धानि व्योम्नि भान्ति परस्परम् ।  
 अदृष्टान्यप्यसंख्यानानि सूपलब्धान्यसन्त्यपि ॥ २४ ॥  
 सुवर्णमणिमाणिक्यमुक्तावनिमयानि च ।  
 भक्ष्यभोज्यान्नपानाढ्यरसायनसरांसि च ॥ २५ ॥  
 मधुमद्यदधिक्षीरघृतकुल्याकुलानि च ।  
 रसायनमयाकारवनितावलितानि च ॥ २६ ॥  
 सर्वर्तुपुष्पफलपल्लवपूरवन्ति  
 लीलाविलोलललनाकुलितालयाणि ।  
 संकल्पमात्ररचनेन च सर्वकालं  
 संपन्नसर्वविभवोत्करसंकुलानि ॥ २७ ॥  
 सहस्रचन्द्रबिम्बानि शतसूर्याणि कानिचित् ।  
 सुवर्णामृतवेषाम्बुमयभूतानि कानिचित् ॥ २८ ॥  
 स्वेच्छातमःप्रकाशानि नित्यानन्दमयानि च ।  
 कानिचिन्नीयमानानि तनुतूलघूनि च ॥ २९ ॥  
 क्षणोत्पत्तिविनाशानि कानिचित्कलनावशात् ।  
 अनन्तस्वप्नपानानि निर्जरामरणानि च ॥ ३० ॥  
 विचित्रसंनिवेशानि विचित्रविभवानि च ।  
 सर्वर्तुगुणरम्याणि सर्वकाममयानि च ॥ ३१ ॥  
 तानि संकल्पजालानि किल कल्याणकारतः ।  
 स्थिराणां मनसां भित्तिः कथमेवं भवेत्तु सा ॥ ३२ ॥  
 नान्यत्किञ्चन नामेह ब्रह्ममात्रमयात्मनि ।  
 संभवत्यङ्ग तेनैतदुच्यतामस्तु किमयम् ॥ ३३ ॥  
 सर्गादावेव सर्गादि किञ्चनापीदमस्ति नो ।  
 कारणाभावतस्तेन जगत्किमयमस्त्वित्त्वम् ॥ ३४ ॥

तानि ॥ २२ ॥ २३ ॥ अदृष्टान्यपि सन्ति । सूपलब्धानि  
 सम्यग्दृष्टान्यपि असन्ति । सिद्धसद्धानि सिद्धलोकाः ॥ २४ ॥  
 तानि सिद्धसद्धान्येव वर्णयति—सुवर्णेत्यादिना ॥ २५ ॥  
 रसायनं चन्द्रस्तन्मयाकारवनिताभिर्वलितानि ॥ २६ ॥  
 सर्वर्तुषु प्रसिद्धपुष्पफलपल्लवनदीप्रवाहादिमन्ति । संकल्पेति ।  
 ‘स यदि पितृलोककामो भवति संकल्पादेवास्य पितरः समुत्तिष्ठ-  
 न्ते तेन पितृलोकेन संपन्नो महीयते’ इत्यादिश्रुतेरिति भा-  
 वः ॥ २७ ॥ सुवर्णमिवामृतमिव वेषा येषां तथाविधान्यम्बुम-  
 यानि च भूतानि येषु ॥ २८ ॥ वायुना यथाभिलषितदेशं नी-  
 यमानानि ॥ २९ ॥ उत्पत्तिविनाशाविच्छेद्या दर्शनादर्शने ॥ ३० ॥  
 ॥ ३१ ॥ कल्याणकारतः शास्त्रीयसत्कर्मोपासनातस्तत्फलाका-  
 राणां तत्तल्लोकतद्भोग्याकारेण स्थिराणां तन्मनसां परिणतिः ।  
 सा तु एवंविधा स्थूला भित्तिः कथं भवेत् ॥ ३२ ॥ मनःपरिणा-  
 मास्तु मनोरथादौ चिन्मात्रसत्ताका एव दृष्टा इति ब्रह्ममात्रम-  
 यात्मनि जगति सति एतन्मदुक्तं सर्वं सोपपत्तिकं संभवति । हे  
 अङ्ग, प्रकारान्तरमस्ति चेदिदं जगत्किमयं तदुच्यतां वादिभिरित्य-  
 र्थः ॥ ३३ ॥ यद्यपीदानीं भूतमयं भौतिकमित्युत्प्रेक्षितं शक्यं

१ स्थिरात्मनेति क्वचित्पाठः.

संकल्पन्ते निरन्तानि किल तानि यथायथा ।  
चितौ तथातथा भान्ति केवात्र वद चित्रता ॥३५॥  
इदानीमपि हे साधो त्वमप्यन्येऽपि केपि वा ।  
तीव्रसंवेगसंकल्पनगराण्येवमेव खे ॥ ३६ ॥  
कुर्वन्त्येकरसाभ्यासाद्यदि नाम यदृच्छया ।  
तत्तानीदं वपुस्त्यक्त्वा प्राप्नुवन्त्यचिरेण खे ॥ ३७ ॥  
यस्त्विदं कल्पितं च द्वे वस्तुनी अनुवर्तते ।  
स्वर्गादिविदवाप्नोति प्राप्नोत्येवैकमेकधीः ॥ ३८ ॥  
सिद्धाः सदा विभान्त्येवं यथान्तःकल्पनावशात् ।  
नरकादीनि दुःखानि तथैवाभान्ति कल्पनात् ॥ ३९ ॥  
यद्यत्संवेद्यते किञ्चित्तत्तथाप्यनुभूयते ।  
सति वासति देहेऽस्मिन्देह एव मनोमयः ॥ ४० ॥  
जीवस्त्यजति यद्भावे एकां देहमयीं धियम् ।  
तद्भावैकमयीमन्यामाशु तत्रैव पश्यति ॥ ४१ ॥  
शुभा संविच्छुभाँल्लोकान्संपश्यत्यशुभाऽशुभान् ।  
खात्मिका खात्मकानेव चिरं वानुभवत्यपि ॥ ४२ ॥  
शुद्धा सिद्धपुराण्येव पश्यत्यनुभवत्यपि ।  
चिदशुद्धानि रूपाणि दुःखानि नरकेष्वति ॥ ४३ ॥  
घूर्णत्पाषाणयमलगिरिचक्रकपेष्णम् ।  
तत्रान्धकूपपतनं पुनरुद्धारवर्जितम् ॥ ४४ ॥

तथापि सर्गादिकाले 'सदेव सोम्येदमग्र आसीदेकमेवाद्वितीयम्' इत्यादिश्रुतेर्नान्यत्कारणं संभावयितुं शक्यमित्यकारणं जगदब्रह्मत्वे अत्यन्तासदेवेत्याह—सर्गादावेवेति ॥ ३४ ॥ यद्यत्यन्तासन्ति तर्हि कथं जगन्ति भान्ति तत्राह—संकल्पन्त इति । अत्यन्तासतामपि शशशृङ्गखपुष्पादीनां संकल्पने भानदर्शनादिति भावः ॥ ३५ ॥ तर्ह्यस्मत्संकल्पादेर्वैन्ध्यत्वं कुत इति चेत्तीव्रसंवेगत्वाभावादेव । तीव्रसंवेगेन तु त्वं वा अन्येऽपि केऽपि वा खेऽपि नगराणि कुर्वन्त्येव । तानि चैकरसाभ्यासादैनन्दवन्यायेन प्राप्नुवन्ति चेत्याह—इदानीमिति द्वाभ्याम् ॥ ३६ ॥ ३७ ॥ इदं पूर्वसिद्धमुपासनादिना स्वकल्पितं चेति द्वे प्रपञ्चे दृढसंकल्पेनावश्यमस्येवेति बुद्ध्या योऽनुवर्तते स पुरुषो यथा यज्ञादिकारी स्वर्गाद्यवश्यमाप्नोति तथा क्रमेण द्वे अप्यवाप्नोति । यस्त्वनयोरेकं सत्यमिति दृढधीः स एकमेवाप्नोतीत्यर्थः ॥ ३८ ॥ सिद्धलोकेपूक्तो न्यायो नरकादिपापफलकल्पनास्तपि समान इत्याह—सिद्धा इति । एतावांस्तु विशेषः । उपासनाफलं यत्नेन तत्सत्यतादृढाभ्यासे सत्येव भवति । पुण्यफलं त्वास्तिक्यानुष्ठानयोः सतोर्विनापि तदभ्यासं सत्यमित्येव दृढं भवति । पापफलं तु आस्तिक्याभ्यासयोरभावेऽपि पापाचरणमात्रेण सत्यमित्येव दृढकल्पनं भवतीति भावः ॥ ३९ ॥ संवेदनानुसारित्वं तु सर्वत्र समानमित्याह—यद्यदिति । देह एव । कार्य एवकारः । सर्वोपि देह इत्यर्थः ॥ ४० ॥ अतएव

दारुणेनातिशीतेन देहं पाषाणतां गतम् ।  
भूताङ्गारमयानन्तमरुमार्गस्पर्शं वपुः ॥ ४५ ॥  
पूताङ्गारमयाम्भोदसरदङ्गारवर्षणम् ।  
तप्तनाराचनिकरपरुपासारदारुणम् ॥ ४६ ॥  
वहत्पाषाणचक्रासिसरिदाकाशसंचरम् ।  
वक्षोमुक्ताम्बुदाकारकुठाराघातभेदनम् ॥ ४७ ॥  
तप्तायःपरुषाश्लेषच्छमिच्छमितिमज्जनम् ।  
बृहत्कटकटाशब्दशस्त्रयन्त्रनिपीडनम् ॥ ४८ ॥  
चक्रवज्रगदाप्रासशूलासिशरवर्षणम् ।  
शालमलीग्रहणं पाशं कुशकिशततोदनम् ॥ ४९ ॥  
तप्तसैकतसंभारपातपातालमज्जनम् ।  
दीपच्छन्नानलभयं बृहद्वायसचर्वणम् ॥ ५० ॥  
निर्निर्गमाकृशाङ्गारमहाङ्गारप्रवेशनम् ।  
शरशक्तिगदाप्रासभुशुण्डीचक्रवेधनम् ॥ ५१ ॥  
क्षुत्क्षोभपरुषप्रेतव्रातान्योन्याङ्गचर्वणम् ।  
तालोत्तालातिपरुषशिलातलनिपातनम् ॥ ५२ ॥  
रुधिरामेध्यपङ्कङ्कपूयनद्यादिसंकटम् ।  
शिलाशस्त्रमयाश्वेभपादपाषाणपेषणम् ॥ ५३ ॥  
श्वभ्राभोलूकलिखितं जनौघमुसलाहतिम् ।  
शिरःकरखुरस्कन्धखण्डोत्कृष्टग्रमण्डलम् ॥ ५४ ॥

मनोनुसारेणैकं देहं त्यक्त्वा अपरं देहं जीवो गृह्णातीत्याह—जीव इति । तत्रैवाकाशे ॥ ४१ ॥ शुभा कृतपुण्या अशुभा कृतपापा जीवसंवित् ॥ ४२ ॥ या तु कर्मोपासनशुद्धा सा सूक्ष्मतमानि सिद्धपुराण्येव परेषां पश्यति स्वान्यनुभवत्यपि । अतिदुःखानि पश्यत्यनुभवत्यपि ॥ ४३ ॥ नारके यानि पश्यत्यनुभवति च तानि प्रपञ्चयति—घूर्णदित्यादिना । घूर्णत्पाषाणे ये यमलगिरिचक्रके गिरिद्वयचक्रके गोधूमपेपणपाषाणयन्त्राकारे ताभ्यां पेषणम् । तत्र नरके ॥ ४४ ॥ भूतैः पिशाचैरङ्गारैश्च प्रचुरः अनन्तो यो मरुर्निर्जलो मार्गस्तदास्पदं तत्र पान्थभूतं स्व परं वपुः ॥ ४५ ॥ पूता निरस्तभस्मानो येऽङ्गारास्तन्मयाम्भोदेभ्यः सरतां पततामङ्गाराणां वर्षणम् ॥ ४६ ॥ वहन्त्यः पाषाणादिसरितो यत्र तथाविधे आकाशे संचरं संचारम् । वक्षःसु मुक्तानां पातितानाम्बुदाकारकुठाराणामाघातेन वक्षोभेदनम् । बृहद्वायुमुक्तानामिति पाठान्तरे विग्रहः ॥ ४७ ॥ तप्तायःसूर्मिशूलादीनामाश्लेषं सशब्द मज्जनं च ॥ ४८ ॥ शालमल्याः सकण्टकायाग्रहणमाश्लेषणम् ॥ ४९ ॥ दीपवेषेण प्रच्छन्नो य उत्कानलस्तस्माद्भयम् । बृहद्भिर्वायसैश्वर्यं तोदनम् ॥ ५० ॥ ५१ ॥ तालादप्युत्तालादुन्नतप्रदेशादतिपरुषशिलातलेषु निपातनम् ॥ ५२ ॥ ५३ ॥ श्वभ्राभेषु देशेषूत्कैर्लिखितं देहविदारणम् । शिरःकरपादादीनां खण्डनं खण्डस्तत्रोत्कृष्टमुत्कण्ठितं ग्रमण्डलं

१ पाशबन्धनम्.



यतस्मात्कुलुतादेतत्फलमित्येव भावनात् ।  
पश्यत्येवं देशदृढाद्विस्वादिषिस्तुतः ॥ ५५ ॥  
यस्नाम किञ्चन कदाचन चेतनं खे  
भातं न भातमथवा यदपूर्वमेव ।

इत्यार्षे वासिष्ठमहारा० वाल्मी० मो० निर्वा० उ० अवि० श० स्वर्गनरकोपलम्भवर्णनं नाम षष्ठ्यधिकशततमः सर्गः ॥ १६० ॥

तत्कल्पनाद्भवति तन्मयमेव तद्धि  
तस्माच्चिरं च चलतीति यदृच्छयैव ॥५६॥

एकषष्ट्यधिकशततमः सर्गः १६१

श्रीराम उवाच ।

यन्मुनिव्याधयोरेतद्वृत्तं नानादशाशतम् ।  
अन्यकारणकं किं स्यादेतत्किंवा स्वभावजम् ॥ १ ॥

શ્રીવસિષ્ઠ ઉવાચ ।

ईदृशाः प्रतिभावर्ताः परमात्ममहाम्बुधौ ।  
अनारतं प्रवर्तन्ते स्वतः स्वात्मनि खात्मकाः ॥ २ ॥  
यथा स्पन्दात्मनो वायोरजसं स्पन्दलेखिकाः ।  
उद्यन्त्येव सतश्चित्वाच्चिद्योस्मि प्रतिभायुताः ॥ ३ ॥  
या यथा स्वाङ्गभूतास्मादुदिता प्रतिभा प्रभा ।  
तावत्सेह तथैवास्ते न हता यावदन्यथा ॥ ४ ॥  
नानावयववानेक एवेहावयवी यथा ।  
चिद्ब्रह्मैकमिदं व्योम तथैवं प्रतिभात्मकम् ॥ ५ ॥  
ब्रह्म काश्चित्स्थिराः काश्चिदस्थिराः प्रतिभार्थवत् ।  
देहावस्था इवात्मस्थाः स्थितात्मनि खात्मनि ॥ ६ ॥  
खात्मनि स्वप्रपूरवद्भानं चिति चमत्कृतिः ।

यत्र ॥ ५४ ॥ भावनाच्छास्त्रतो निर्णयात्प्राग्बहुश एवंविधदे-  
शेष्वनुभवेन दृढात् । स्वात्मैव तत्तन्नरकात्मना विस्तृतः सन्नि-  
त्यर्थः ॥ ५५ ॥ उक्तं संगृह्योपसंहरति—यन्नामेति । यन्नाम  
किंचन चेतनदेहादि कदाचन खे चित्ताकाशे भातम्, अथवा  
भाविनोऽपि स्वप्ने दर्शनात् भातम्, वा अपूर्वमेव यत् तदपि  
संकल्पभ्रान्तिरूपात्कल्पनाद्भाति । तत्सर्वं तन्मयं मनोमयमेव ।  
तस्माद्भावाच्च चिरमनुभूताद्यदृच्छयैव चलति न प्रयत्नशतैर-  
पीति सिद्धमित्यर्थः ॥ ५६ ॥ इति श्रीवासिष्ठमहारामायण-  
तात्पर्यप्रकाशे निर्वाणप्रकरणे उत्तरार्धे षष्ठ्यधिकशततमः  
सर्गः ॥ १६० ॥

अनन्यकारणं चित्रं चिन्मात्रप्रतिभात्मकम् ।

अबोधाज्जगदाभाति बोधे ब्रह्मेति वर्ण्यते ॥ १ ॥

मुनिव्याधयोरेतद्भासवर्णितं सुखदुःखादिदशाशतं यद्वृत्तं  
तर्कि प्रत्यहं दृश्यमानस्वप्नादिवदनन्यकारणकं किंवा लवणगा-  
धिप्रभृतीनां चण्डालभावादिकमैन्द्रजालिकभगवद्वरादिनिमित्ता-  
दिव निमित्तान्तरस्वभावजमिति रामप्रश्वार्थः ॥ १ ॥ तत्र  
निमित्तान्तरमस्तु मा वा । अज्ञातात्मनि यावन्मोक्षमीदृशा  
भ्रमाः सदैव प्रवर्तन्त इति वसिष्ठ उत्तरमाह—ईदृशा इत्या-  
दिना ॥ ३ ॥ यथा व्यजनादिनिमित्तान्तरे सत्यसति च वाया-

किं सारं किमसारं वा किं सत्किंवाप्यसद्भवेत् ॥७॥  
परिज्ञातमिदं यावत्सर्वं चिद्योममात्रकम् ।  
दृश्यं जगद्भवद्भुजं न सन्नासत्किमुच्यते ॥ ८ ॥  
चिद्योममात्रकचनं संसारे सर्वतः शिवे ।  
आस्थानास्थादि किं तज्ज्ञा यथासंस्थानमास्थित ॥९॥  
समुद्यन्ति स्वतोऽम्भोधेर्वीचिवत्प्रतिभाकृताः ।  
स्वात्मिकाः स्वात्मनो देवात्कार्यकारणदृक्तया ॥१०॥  
स्फारं यत्परमं व्योम्नः स्वसंकल्पस्वसर्गवत् ।  
तत्तेनैव जगद्भुजं कुतः पृथ्व्यादयोऽत्र के ॥ ११ ॥  
भात्येवमयमाभासो नैव भाति च किंचन ।  
ब्रह्मण्येव स्थितं ब्रह्म तद्विद्याभिन्नं स्वतः ॥ १२ ॥  
घनता चिद्वनेनेह चिद्योमैवाखिलं जगत् ।  
इत्येव परमो बोध एतत्प्रौढिस्तु मुक्तता ॥ १३ ॥  
चिद्योमशून्यतारूपमात्रमाभास आततः ।  
इदमप्रतिघं शान्तं जगदित्येव भासते ॥ १४ ॥

वन्पापपतराः स्पन्दलेखिकाः स्पन्दलवाः सदैवोच्यन्ति तद्वदित्यर्थः । प्रतिभा अर्थाकारप्रथा ॥ ३ ॥ अन्यया आकारान्तर-प्रतिभया यावन्न हता न विनाशिता । यथा मृदः पिण्डाद्याकारो घटाद्याकारान्तरपरिणतिविनाश्यस्तद्वदिति भावः ॥ ४ ॥  
तेषु चानन्तेषु प्रतिभासेष्वधिष्ठानसन्मात्रात्मकं ब्रह्म शाखादिषु वृक्ष इवानुगतं तिष्ठतीत्याह—नानेति । तत्र काश्चिद्भूयन्तरिक्ष-दिगाद्यवस्थाश्चिरकालवस्थातात्स्थिराः । अन्या अस्थिराः अल्पकालस्थायिन्यः । यथा देहस्य पिण्डहस्तपादाद्याकारावस्था निमेषोन्मेषाद्यवस्थाश्चेत्यर्थः ॥ ६ ॥ तामु सारासारत्वादप्रहो वृथैव मूढानामित्याह—स्वात्मनीति ॥ ७ ॥ यावद्यदा भवद्विरञ्जैर्वुद्धं तु ॥ ८ ॥ यथासंस्थानं यथास्थितं स्वरूपमालम्ब्य आस्थित तिष्ठत । ह्यन्दसस्तिद्व्यत्ययः ॥ ९ ॥ स्वतः स्वात्मनः सकाशात् कार्यकारणहृत्तया प्रतिभाकृताः प्रतिभाकाराः समुद्यन्ति ॥ १० ॥ यत्स्वसंकल्पवत्स्वसर्गवच्च स्फारं प्रतिभानं तदेव तेन जगदिति बुद्धम् ॥ ११ ॥ तज्जगत् । स्वतः न कारणान्तरतः ॥ १२ ॥ इह चिद्धनेनैव घनता नान्येन पृथग्यादिरूपेण । प्रौढिर्भूमिकाभ्यासेन दृढीभावः ॥ १३ ॥ शून्यताया आकाशताया रूपं नैल्यमिव स्थितमज्ञानमालम्ब्येति

१ द्योतमानात्.

ध्यायिनः क्षीणदेहस्य ध्याने दृक्त्वे क्षणं स्थिते ।  
 चिन्मात्रव्यतिरेकेण शक्तत्वं स्यात्किमुच्यताम् ॥ १५ ॥  
 चिद्धानुव्योमभासो यो भाति यत्र यथा यथा ।  
 तथा तथा स तत्रास्ते यावदित्थं स्वभावतः ॥ १६ ॥  
 अधिचारवतो दृश्यभ्रान्तिर्गगनमग्नयपि ।  
 जातितैमिरिकद्गीन्दुदोषवन्नोपशम्यति ॥ १७ ॥  
 यदिदं दृश्यते किञ्चित्तद्ब्रह्मैव निरामयम् ।  
 चिदाकाशमनाद्यन्तं तत्कथं किं प्रशम्यति ॥ १८ ॥  
 स्वमसन्त्यजतो रूपं स्वच्छसंवेदनात्मकम् ।  
 स्वप्नवत्कचनं स्वस्य यन्नाम तदिदं जगत् ॥ १९ ॥  
 शास्त्रार्थैस्तीक्ष्णया बुद्ध्या मिथो यन्न विकल्पनैः ।  
 कृत्वा सुप्तमिवात्मानं किञ्चिद्बुद्धेन बोध्यते ॥ २० ॥  
 रूढा येयमविद्येति संविदव्यभिचारिणी ।  
 भवतां ननु नास्त्येव सा सरित्स्विव पांसुभूः ॥ २१ ॥  
 यथा स्वप्नेवनिर्नास्ति स्वानुभूतापि कुत्रचित् ।  
 तथेयं दृश्यता नास्ति स्वानुभूताप्यसन्मयी ॥ २२ ॥  
 चिद्ध्योममात्रमेवार्थानलवद्भासते यथा ।  
 स्वप्ने तथैव जाग्रद्वेऽनलं स्वस्यैव लक्ष्यते ॥ २३ ॥  
 इदं जाग्रदयं स्वप्न इति नास्त्येव भिन्नता ।  
 सत्ये वस्तुनि निःशेषसमयोर्यानुभूतितः ॥ २४ ॥  
 नैतदेवमिति स्वप्नप्रबोधात्प्रत्ययो यथा ।  
 मृत्वा मुत्र प्रबुद्धस्य जाग्रति प्रत्ययस्तथा ॥ २५ ॥  
 कालमल्पमनल्पं च स्वप्नजाग्रदितिह धीः ।

शेषः । आभासो भ्रमः ॥ १४ ॥ एतच्च ध्यायिनामनुभव-  
 सिद्धमित्याह—ध्यायिन इति । निर्विकल्पसमाधिप्रतिष्ठया क्षीण-  
 देहस्य उच्छिन्नदेहभावस्य । हृक्ते साक्षिचिन्मात्ररूपत्वे । शक्त-  
 त्वं जगद्दर्शनसामर्थ्यं किं स्यात् । तस्मादज्ञानदृशैव तत्सामर्थ्यं  
 परिशेषादिति भावः ॥ १५ ॥ तथा च ब्रह्मैवाज्ञचित्तोपाधौ  
 जगदात्मना भात्यन्यत्र चिन्मात्रस्वभावेनेति व्यवस्थेत्याह—  
 चिदात्विमिति । बोधाबोधस्वभावतः ॥ १६ ॥ जातितैमिरिकस्य  
 जन्मप्रभृतिमिरोगदुष्टचक्षुषः पुरुषस्य ॥ १७ ॥ ब्रह्मभा-  
 वापन्नं तु जगन्न नश्यतीत्याह—यदिदमिति ॥ १८ ॥ तथा  
 चाज्ञदशायामपि स्वप्नचिद्विवर्तमात्रं जगदित्याह—स्वमिति ।  
 अविकृतस्यान्यथा प्रतिभासो विवर्त इति तल्लक्षणयोगादिति  
 भावः ॥ १९ ॥ २० ॥ या भवतां जगदाकारेण रूढा सा-  
 स्माकं नास्त्येव ॥ २१ ॥ नन्वनुभवः कथमुपलभ्यते तत्राह—  
 यथेति ॥ २२ ॥ रूपाद्यर्थवत्तत्प्रकाशकानलवच्च यथा स्वप्ने  
 चिद्ध्योमैव भासते । स्वस्य जाग्रत्साक्षिणः अनलमपूर्णं स्वप्न-  
 काशरूपमेव तथा लक्ष्यत इत्यर्थः ॥ २३ ॥ या भिन्नता भासते  
 अनुभूतितः समयोस्तयोः सा नास्त्येवेत्यर्थः ॥ २४ ॥ अमुत्र  
 शरीरान्तरे प्रबुद्धस्य गर्भस्थस्य जातिस्मरस्य जाग्रति प्रसिद्धः  
 प्रत्ययोऽपि तथा नैतदेवमिति बाधितो भवतीत्यर्थः ॥ २५ ॥  
 कथं तर्ह्यसाम्यप्रत्ययो जनानामिति चेत्कालाल्पत्वमहत्त्वभासां

वर्तमानानुभवनसाम्यात्तुल्ये तयोर्द्वयोः ॥ २६ ॥  
 बाह्ये तदेवमित्यादिगुणसाम्यादशेषतः ।  
 न जाग्रत्स्वप्नयोर्योऽयानेकोऽपि यमयोरिव ॥ २७ ॥  
 यदेव जाग्रत्स्वप्नोऽयं यः स्वप्नो जाग्रदेव तत् ।  
 नैतदेवं किलेत्यस्ति धीः कालेनोभयोरपि ॥ २८ ॥  
 आजीवितान्तं स्वप्नानां शतान्यनियतं यथा ।  
 अनिर्वाणमहाबोधे तथा जाग्रच्छतान्यपि ॥ २९ ॥  
 उत्पन्नध्वंसिनः स्वप्नाः स्मर्यन्ते बहवो यथा ।  
 तथैव बुद्धैः स्मर्यन्ते सिद्धैर्जन्मशतान्यपि ॥ ३० ॥  
 एवं समस्तसाधर्म्यं समस्तानुभवात्मनि ।  
 कचति स्वप्नज्जाग्रज्जाग्रद्वत्स्वप्नवेदनम् ॥ ३१ ॥  
 यथा दृश्यं जगच्चेति नित्यमेकार्थतां गतौ ।  
 उभौ शब्दौ तथैवैतज्जाग्रत्स्वप्नात्मकौ स्मृतौ ॥ ३२ ॥  
 एवं स्वप्नपुरं स्फारं यथा व्योमैव चिन्मयम् ।  
 तथैवेदं जगदतः काविद्या दृश्यते कुतः ॥ ३३ ॥  
 तदेवाकाशमात्रात्म यद्यविद्येति कथ्यते ।  
 तद्यदास्ते तदेवाहं बन्धः स्वकलनात्मकः ॥ ३४ ॥  
 तन्मैवं क्रियतामेतदवन्धस्यैव बन्धनम् ।  
 कान्यता अमलव्योमश्चिन्मयस्य निराकृतेः ॥ ३५ ॥  
 चिन्मयाकाशकचने कास्मिन्किल निराकृतेः ।  
 दृश्यनामन्यविद्याख्ये बन्धो मोक्षोऽथवा कुतः ॥ ३६ ॥  
 नाविद्या विद्यते नाम बन्धो बन्धो न कस्यचित् ।  
 मोक्षो न कस्यचिन्मोक्षश्चास्ति नास्तीति नास्त्यलम्

नानुभवत इत्याह—कालेति ॥ २६ ॥ नच बाह्ये जाग्रदन्तः  
 स्वप्न इति भेदः । स्वप्नोपि बाह्ये । तत्स्वाप्नेमेव जाग्रद्वदेव सर्व-  
 मिति सर्ववस्तुषूभयत्र गुणसाम्यानुभवेन नैकतरज्यायस्त्वमि-  
 त्यर्थः ॥ २७ ॥ धीर्बाधधीः ॥ २८ ॥ अनिर्वाणस्य जीवस्य  
 महत्यबोधे स्वापे ॥ २९ ॥ बुद्धैः प्रबुद्धैः सिद्धैर्जातिस्मरणा-  
 नुकूलयोगसिद्धिमद्भिः ॥ ३० ॥ ३१ ॥ कथं तर्हि नामभेद-  
 स्तत्राह—यथेति ॥ ३२ ॥ स्वप्नसाम्यप्रतिपादनस्य प्रयोजनं  
 दर्शयति—एवमिति ॥ ३३ ॥ सहि स्वप्नो भूत्वेत्यादिश्रुतौ  
 स्वप्नशब्देनेवाविद्याशब्देनापि तद्ब्रह्मैव यदि कथ्यते तर्हि न शब्दे  
 वयं विवदामहे किंतु सर्वभ्रमशान्तौ यदेवास्ते तदेवाहम् ।  
 प्राक्स्वकल्पनात्मक एव बन्ध इत्येतावदस्मदभिमतं तच्च सिद्ध-  
 मेवेति भावः ॥ ३४ ॥ यदैवं तदा नित्यमुक्तस्यात्मनो बन्ध-  
 नभ्रान्तिरेव न कार्येत्याह—तदिति । अमलस्य व्योमो निरा-  
 कृतेश्चिन्मयस्य च का अन्यता किं वैलक्षण्ययेन व्योम न बध्यते  
 चिदात्मा तु बध्यत इति वाचोयुक्तिः प्रसरेत् । द्वयोरप्यमूर्त-  
 त्वाल्लेपकत्वसूक्ष्मतमत्वादिना अत्यन्तसाम्यादिति भावः ॥ ३५ ॥  
 अस्मिन्दृश्यनामन्यविद्याख्ये चिन्मयाकाशकचने सति बन्धो  
 वा मोक्षो वा कुतो हेतोः स्यादित्यर्थः ॥ ३६ ॥ यदा अविद्या  
 नाम न विद्यते तदा बन्धो बन्धो न । तथा मोक्षोपि मोक्षो  
 न । यतो ब्रह्मातिरिक्तमस्ति नास्तीति व्यवहारयोग्यमेव दुर्लभ-

नास्त्येव विद्याविद्या वा चिदेवेयं कचत्यजा ।  
 ख एव स्वाकृतिः स्वप्न इव सर्गस्वदेहिनी ॥ ३८ ॥  
 देशादेशान्तरप्राप्तौ यन्मध्ये संविदो वपुः ।  
 तज्जाग्रत्स्वप्नदृश्यस्य रूपमित्येव निश्चयः ॥ ३९ ॥  
 सवाह्याभ्यन्तरे दृश्ये शान्तनिद्रस्य यद्वपुः ।  
 एकस्य निशि तद्रूपं जाग्रत्स्वप्नदृशमिह ॥ ४० ॥  
 विद्धि तद्रूपमेवेदं भेदवेदनमित्यपि ।  
 चित्यन्तमागतः कोऽन्यो नाम स्याद्भेदभेदने ॥ ४१ ॥  
 चिद्योमैवाभेदबुद्धिश्चिद्योमैव च भेदधीः ।  
 द्वैताद्वैते चैकमेव तथा शान्तमखण्डितम् ॥ ४२ ॥  
 इत्याषे महारामायणे वाल्मी० दे० मोक्षोपाये निर्वाणप्रकरणे उत्तरार्धे अ० निर्वाणवर्णने नामैकषष्ठ्यधिकशततमः सर्गः ॥ १६१ ॥

सदंशो बोधतद्वाह्यमय एव यथा तथा ।  
 दृष्टा य एव दृश्यं तद्वैतवेदनमेककम् ॥ ४३ ॥  
 तद्ब्रह्म खं विदुर्द्वैतमद्वैताद्वैतमेव च ।  
 सर्ग एव परं ब्रह्म द्वैतमद्वैतमेव सत् ॥ ४४ ॥  
 नेति नेति विनिर्णयि सर्वतोऽभिभवत्यपि ।  
 पश्चात्त्यक्त्वा चिदाकाशे शिलां कृत्वा स्यातामिह ४५  
 यथाक्रमं सुभग यथास्थितिस्यिति  
 यथोदयं व्रज पिव भुंक्ष्व भोजय ।  
 अभीप्सितं गतमननो निरिङ्गनः  
 सुचिन्मये परमपदोपलो भवान् ॥ ४६ ॥

### द्विषष्ट्यधिकशततमः सर्गः १६२

श्रीवासिष्ठ उवाच ।  
 चिद्योमार्थतयार्थानां यथास्थितमिदं जगत् ।  
 स्वरूपालोकमननमपि चिद्योम केवलम् ॥ १ ॥  
 स्वप्नचित्पुररूपत्वादन्यद्यस्मान्न विद्यते ।  
 जगत्तस्मान्नमः शान्तं नेह नानास्ति किञ्चन ॥ २ ॥  
 चिदाभानमना नैव नानेव परिलक्ष्यते ।

अनात्मैवात्मनात्मानं स्वप्नाकाशपुरेष्विव ॥ ३ ॥  
 सर्गादाविव चिद्योम स्वप्नाकाशपुरं जगत् ।  
 आभातमेवासत्यं च नूनं सत्यमिव स्थितम् ॥ ४ ॥  
 तज्ज्ञाज्ञातो न मूर्खाणामज्ञाज्ञातो न तद्विदाम् ।  
 विद्यते सर्गशब्दार्थः सत्यासत्यमयात्मकः ॥ ५ ॥

मित्यर्थः ॥ ३७ ॥ स्वप्न इव चिदेव सर्गाकारस्वदेहिनी भूत्वा  
 कचति ॥ ३८ ॥ मध्ये यन्निर्विषयं संविदः स्वरूपं प्रसिद्धं  
 तदेव जाग्रत्स्वप्नप्रसिद्धदृश्यस्य पारमार्थिकं रूपमित्येव निश्चयः  
 कार्यः ॥ ३९ ॥ बाह्ये दृश्ये आभ्यन्तरे च दृश्ये इन्द्रियमन-  
 स्तद्विकारादौ प्रकाशनाय सदा जागरूकस्य स्वयंज्योतिरात्मनो  
 यद्वपुः स्वरूपम् । 'असुप्तः सुप्तानभिचाकशीति' इति श्रुतेः ।  
 तदेव जाग्रत्स्वप्नदृशां तात्त्विकं रूपमित्यर्थः ॥ ४० ॥ अनएव  
 जाग्रत्स्वप्नभेदवेदनमित्यपि कल्पनं तद्रूपं तदुभयसाक्षिरूपमेव  
 विद्धि न चिद्रेदवेदनम् । यतः अवस्थात्रयानुगतायाः साक्षि-  
 चित्तेरन्तमन्यः क आगतो दृष्टवान् यश्चित्ते भेदं पश्येदित्यर्थः  
 ॥ ४१ ॥ तथासतीति शेषः ॥ ४२ ॥ यथा ब्रह्मणः सच्चिदान-  
 नन्दांशेषु सदंशो बोधमयो बोधप्राह्यमयश्चेत्युभयत्राभिन्नस्तथा  
 द्वैतं तद्वेदनं चैकमिति चिदंशोऽयमिन्नः । यतो य एव दृष्टा-  
 दृशां विषयीकृतास्त एव दृश्यमित्युच्यन्ते । नच विषयविषयि-  
 भावश्चित्तादात्म्यातिरिक्तः केन चिन्निरूपयितुं शक्यस्तत्तस्मा-  
 द्भेदोऽरित्यर्थः ॥ ४३ ॥ एकस्य सद्वस्तुन एव सर्वद्वैतात्मना  
 यदा प्रतिभासस्तदा ब्रह्मैव द्वैताद्वैतमद्वैताभिन्नं च । न तद्व्यति-  
 रिक्तं किञ्चित्प्रसिध्यतीत्यर्थः ॥ ४४ ॥ तर्हि किं द्वैताद्वैतसमुच्च-  
 यात्मकमेव ब्रह्म बोद्धव्यं नेत्याह—नेतीति । पूर्वं सर्ग एव परं  
 ब्रह्म द्वैतमद्वैतमेव चेति मूर्तामूर्तप्रपञ्चस्य ब्रह्मरूपतां विनिर्णय  
 पश्चादेतिनेतीति सर्वद्वैतनिषेधेन सर्वतः कृत्वा द्वैतं त्यक्त्वा अभितो  
 भवत्याविर्भूतेऽपि इह प्रत्यगात्मनि चिदाकाशे उत्तरोत्तरभूमि-  
 काभ्यासेन सैन्धवघनवदानन्दैकरसघनां शिलां कृत्वा आस्यताम्

॥ ४५ ॥ हे सुभग, एवं सुचिन्मये ब्रह्मणि परमपदोपलभूतो भवान्  
 यथाक्रमं स्ववर्णाश्रमोचितक्रममनतिक्रम्य यथास्थितं लोक-  
 स्थितिं चानतिक्रम्य यथोदयं स्वविभवानुसारेणाभीप्सितं देशं  
 विषयं च व्रज विहर पिव भुंक्ष्व द्विजसुहृद्गर्गान्भोजय च ।  
 अनीप्सितमिति पाठे निरिच्छं यथा स्यात्तथा ॥ ४६ ॥ इति  
 श्रीवासिष्ठमहारामायणे तात्पर्यप्रकाशे निर्वाणप्रकरणे उत्त-  
 रार्धे एकषष्ठ्यधिकशततमः सर्गः ॥ १६१ ॥

इह द्वैतस्य कृत्स्नस्य ब्रह्ममात्रत्ववर्णनैः ।

हितोक्तिभिरविद्याया निरास उपपाद्यते ॥ १ ॥

सर्वस्य दृश्यस्य चिद्योमार्थमेव स्फुरणादपि तन्मात्रतापरि-  
 शेष इत्याह—चिद्योमेति । अर्थानां विषयाणां बाह्यरूपालो-  
 कनेन आन्तरमनने च सहितं बाह्यमाभ्यन्तरं च दृश्यजातं  
 गवायार्थतृणादिगवायात्मने चिद्योमोपभोग्यं चिद्योमैव केवलं  
 परिशिष्यत इत्यर्थः ॥ १ ॥ चिद्भोग्यस्य चिन्मात्रपरिशेषत्वं  
 केन दृष्टान्तेन साध्यते तत्राह—स्वप्नेति । यस्माद्भेदोः स्वप्ने  
 पुरभोक्तव्याश्चित एव पुररूपत्वादन्यत्र विद्यते तस्माज्जाग्रजग-  
 दपि नभ इव शान्तम् । उक्तानुमाने श्रुतिसंमतिं दर्शयति—  
 नेह नानास्ति किञ्चेति ॥ २ ॥ यदि नाना नास्ति तर्हि किं  
 तद्यन्नानेव परिलक्ष्यते तत्राह—चिदाभानमिति । यन्नाना तद-  
 नात्मैव निःस्वरूपमेव स्वसाक्षिणा आत्मनात्मानं स्वं दर्शयति ।  
 यथा स्वप्नपुरेष्वकाशपुरेषु गन्धर्वनगरेषु च पदार्थस्तद्वदित्यर्थः  
 ॥ ३ ॥ तत्साम्यमेव स्फुटयति—सर्गादाविति । सर्गस्य आदौ  
 प्रलयकाल इवेदानीमपि जगत्स्वप्नाकाशपुरवत् आभातमेवासत्यं  
 चेति साम्यमित्यर्थः ॥ ४ ॥ चन्द्रप्रदेशिकत्ववत्तज्ज्ञानानुभव-



शाश्वत्यशान्तमेवेदं स्थितमेव विलीयते ।  
दृश्यं तत्त्वपरिज्ञानाद्दृश्यमानं न दृश्यते ॥ २६ ॥  
स्फुटानुभवनस्यापि स्वप्नकाले निजे यथा ।  
परिज्ञानादसत्यत्वमेव सत्यपदं गता ॥ २७ ॥  
तथानुभूयमानापि सर्गसंवेदनाम्बरे ।  
इत्यार्षे वासिष्ठमहारामायणे वाल्मी० दे० मो० नि० उ० अ० वि० अविद्यानिरसनो नाम द्विषष्ट्यधिकशततमः सर्गः ॥ १६२ ॥

चिन्मये तत्त्वविज्ञानाच्छून्यतैवावशिष्यते ॥ २८ ॥  
जातिज्वरज्वलितजीवितजङ्गलेषु  
जीर्णानि वातहरिणाहरणक्रमेण ।  
माद्यन्मनःपवनपातयुतान्यमूनि  
जित्वेन्द्रियाणि जयमेहि जहीहि जन्म २९

### त्रिषष्ट्यधिकशततमः सर्गः १६३

श्रीराम उवाच ।  
विनेन्द्रियजयेनेदं नाज्ञत्वमुपशाम्यति ।  
तदिन्द्रियाणि जीयन्ते कथं कथय मे मुने ॥ १ ॥  
श्रीवासिष्ठ उवाच ।  
न च प्रभूतभोगेषु न पुंस्त्वे न च जीविते ।  
न चेन्द्रियजयोन्मुक्तौ दीपस्तनुदृशो यथा ॥ २ ॥  
तदिन्द्रियजये युक्तिमिमामविकलां शृणु ।  
सिद्धिमेति स्वयत्नेन सुखेन तनुरेतया ॥ ३ ॥  
चिन्मात्रं पुरुषं विद्धि चेतनाज्जीवनामकम् ।  
यच्चेतसि स जीवोऽन्तस्तन्मयो भवति क्षणात् ॥ ४ ॥  
संवित्प्रयत्नसंबोधनिशिताङ्कुशकर्षणैः ।  
मनोमतङ्गजं मत्तं जित्वा जयति नान्यथा ॥ ५ ॥

तत्राह—शाश्वतीति ॥ २६ ॥ ननु स्फुटानुभवनत्वात्सत्यपदं  
गतस्य जगतः कथं ज्ञानमात्रादसत्त्वापत्तिस्तत्राह—स्फुटेति ।  
यथा स्वप्नकाले स्फुटानुभवनस्यापि स्वाप्नजगतः परिज्ञानात्प्रबो-  
धात् । तथा अनुभूयमाना अतएव सत्यपदं गतापि सर्गसं-  
वेदनेति परेणान्वयः ॥ २७ ॥ २८ ॥ तत्तु ज्ञानं समनस्के-  
न्द्रियजयं विना न लभ्यत इति दर्शयन्नुपसंहरति—जातीति ।  
जातिज्वरैर्जन्मज्वरभूतैः कामक्रोधादिदवाग्निभिर्ज्वलितेषु दीपेषु  
जीवितजङ्गलेषु वातहरिणानां वातमृगाणां यस्तृणपर्णाद्याहर-  
णक्रमः कदाचिद्विद्यते कदाचिन्नेत्येवंरूपस्तेन जीर्णानि शिथि-  
लीभूतानि माशतो मनसः प्राणपवनस्य च यः पातो बहिःसंचा-  
रस्तेन युतान्यमूनीन्द्रियाणि जित्वा ज्ञानेनाविद्याजयमेहि प्राप्नुहि ।  
तेन च मुक्तः सन् पुनर्जन्म जहीहि त्यज निवारयेतियावत्  
॥ २९ ॥ इति श्रीवासिष्ठमहारामायणतात्पर्यप्रकाशे निर्वा-  
णप्रकरणे उत्तरार्षे द्विषष्ट्यधिकशततमः सर्गः ॥ १६२ ॥

इहेन्द्रियजयोपायश्चित्तरोधश्चिदद्वये ।

अभ्यासश्चास्य शास्त्रस्य कीर्तिता बोधहेतवः ॥ १ ॥

जित्वेन्द्रियाणि जयमेहि जहीहि जन्मेति यदिन्द्रियजय-  
स्यावश्यकत्वं वसिष्ठेनोक्तं तत्रोपायं रामः पृच्छति—विनेति  
॥ १ ॥ स्थाने त्वया प्रश्नः कृत इत्यनुमोदमानो वसिष्ठः प्रश्नं  
पुष्पाति—नचेति । यथा तनुदृशो मन्दचक्षुषः पुरुषस्य प्रज्व-  
लन्नपि दीपो न सूक्ष्मार्थदर्शने उपयुज्यते तथा न प्रभूतभोगे-

चित्तमिन्द्रियसेनाया नायकं तज्जयाज्जयः ।  
उपानद्रूढपादस्य ननु चर्मावृतैव भूः ॥ ६ ॥  
संविदं संविदाकाशे संरोप्य हृदि तिष्ठतः ।  
स्वयमेव मनः शाम्येन्नीहार इव शारदः ॥ ७ ॥  
स्वसंविद्यत्तसंरोधाद्यथा चेतः प्रशाम्यति ।  
न तथाङ्ग तपस्तीर्थविद्यायज्ञक्रियागणैः ॥ ८ ॥  
यच्च संवेद्यते किञ्चित्तत्तत्संविदि संविदा ।  
नूनं विस्मर्यते यत्तान्ज्ञोगानामिति तज्जयः ॥ ९ ॥  
स्वसंवेदनयत्नेन विषयामिषतोऽनिशम् ।  
किञ्चित्संरोधिता संवित्त्प्राप्तं वैबुधं पदम् ॥ १० ॥  
स्वधर्मव्यवहारेण यदायाति तदेव मे ।  
रोचते नान्यदित्येव पदे वज्रदृढीभव ॥ ११ ॥

वासक्तस्य नापि पुंस्त्वे खोत्कर्षसंपादने आसक्तस्य नापि  
जीविते जीवनोपाये धनार्जनादावासक्तस्य शास्त्रादिसाधनं ब्रह्म-  
दर्शन उपयुज्यते । तथा इन्द्रियजयोन्मुक्तावपि तत्रोपयुज्यत  
इत्यर्थः ॥ २ ॥ तत्तस्मादिन्द्रियजयस्यावश्यकत्वादेतया मनुक्त-  
युक्त्या तनुरल्पापि साधनसंपत् स्वयत्नेन सिद्धिं मोक्षफलसि-  
द्धिमेति प्राप्नोति ॥ ३ ॥ चेतनाचित्तोपनीतार्थप्रकाशकत्वात् ।  
चित्ताधीनत्वादितियावत् । यच्चेतति चित्तवृत्त्या व्याप्य प्रथयति  
तन्मयो भवति तत्रासज्जते । स्त्रीमयो जालम इतिवत् ॥ ४ ॥  
एवं सति चित्तस्य प्रत्याहारप्रयत्नेनान्तराकर्षणेन बाह्याकारतां  
निरुध्य ब्रह्माकारताप्रबोधनाभ्यासे स्वतः पञ्चूनीन्द्रियाण्यर्थादेव  
जितानि भवन्तीति युक्तिमाह—संविदिति ॥ ५ ॥ तत्कृतस्त-  
त्राह—चित्तमिति । नायकं स्वामिभावेन प्रवर्तकं निरोधकं च ।  
पादमात्रावरणेन सर्वकण्टकजय इव चित्तमात्रावरणेन सर्वेन्द्रि-  
यजय इत्याशयेनाह—उपानदिति ॥ ६ ॥ मनःशान्तौ तर्हि क  
उपायस्तमाह—संविदमिति । संविदं चित्तावच्छिन्नसंविदं जीवं  
संविदाकाशे ब्रह्मणि संरोप्य एकीकृत्य ॥ ७ ॥ स्वसंविदो जीव-  
संविदो यत्नेन ब्रह्मणि संरोधादुक्तस्वात् ॥ ८ ॥ संवेद्यते बला-  
त्स्मर्यते तत्तत्तदधिष्ठानब्रह्मसंविदि प्रविलापनसंविदा नूनं निश्च-  
येन विस्मर्यते तत्संस्कारोच्छेदेन पुनः स्मरणायोग्यं क्रियते ।  
तत्तेनोपायेन भोगानां भोगहेतूनां विषयाणां इति एवं जयः  
॥ ९ ॥ संरोधिता संविच्चेतत्तेनोपायेन वैबुधं विबुधानां तत्त्व-  
विदामनुभवसिद्धं स्वाराज्यपदं प्राप्तम् ॥ १० ॥ एवं स्वधर्मैकनि-



संवित्प्रवृत्तिमर्थेषु विरुद्धेषु विवर्जयन् ।  
 अर्जयच्छमसंतोषो यः स्थितः स जितेन्द्रियः ॥१२॥  
 संविद्रसिकतास्वन्तस्तथा नीरसतासु च ।  
 यस्य नोद्वेगमायाति मनस्तस्योपशम्यति ॥ १३ ॥  
 संविद्रप्रयत्नसंरोधान्मनः स्वायनमुज्झति ।  
 चेतश्चपलतोन्मुक्तं विवेकमनुधावति ॥ १४ ॥  
 विवेकवानुदारात्मा विजितेन्द्रिय उच्यते ।  
 वासनावीचिवेगेन भवाब्धौ न स मुह्यते ॥ १५ ॥  
 साधुसंपर्कसच्छास्त्रसमालोकनतोऽनिशम् ।  
 जितेन्द्रियो यथा वस्तु जगत्सत्यं प्रपश्यति ॥१६॥  
 सत्यावलोकनाच्छान्तिमेति संसारसंभ्रमः ।  
 मराविष जलज्ञानं मिथ्या पतनदुःखदम् ॥ १७ ॥  
 अचेत्यमेव चिन्मात्रमिदं जगदिति स्थितम् ।  
 इत्येव सत्यबोधस्य बन्धमोक्षदशौ कुतः ॥ १८ ॥  
 अनाकारं यथा वारि क्षीणं वहति नो पुनः ।  
 अकारणं तथा दृश्यं ज्ञानच्छिन्नं न रोहति ॥ १९ ॥  
 वेदनं व्योममात्रं त्वमहमित्यादिरूपधृक् ।  
 वर्जयित्वैतदन्यस्यादहमित्यादिकं जगत् ॥ २० ॥  
 अविद्यामात्रमेवेदमहमित्यादिकं जगत् ।  
 चिद्बोध्यैव स्थितं शान्तं शून्यमात्रशरीरकम् ॥२१॥  
 इदं चिद्बोधि चिच्छाया जगदित्येव भासते ।  
 शून्यशून्यैव चिच्छासौ शून्या चेत्येव निश्चयः ॥२२॥  
 स्वप्नदर्शनदृष्टान्तः केन नामात्र खण्ड्यते ।

छतादार्ढ्यमपि वैतृष्यसिद्धिद्वारा इन्द्रियजयहेतुरित्याह—स्वध-  
 र्मेति ॥११॥ विरुद्धेषु स्वधर्मविरुद्धेष्वर्थेषु देहयात्राहेतुष्वन्नादिषु  
 संविद्रप्रवृत्तिमिच्छाम् ॥ १२ ॥ यस्य मनः अन्तःसंविद्रसिकतासु  
 बहिर्नीरसतासु चाभ्यस्यमानासु निर्वेदमरतिं नायाति तस्य तदुप-  
 शम्यति ॥ १३ ॥ अयनं विषयानुधावनदुर्व्यसनम् । सैवास्य  
 चपलता तदुन्मुक्तं सत् ॥ १४ ॥ १५ ॥ एवं जितेन्द्रियः सन्  
 जगद्यथावस्तु सत्यं ब्रह्ममात्रं प्रपश्यति ॥ १६ ॥ मिथ्यावरतुपु  
 पतनैर्न धावनेन दुःखदम् ॥ १७ ॥ १८ ॥ अनाकारं शोष-  
 णेनोच्छिन्नमूर्ताकारम् ॥ १९ ॥ यतो व्योममात्ररूपं वेदनमेव  
 स्वाविद्यया त्वमहमित्यादिरूपधृगतः स्वाध्यस्तमहमित्यादिकमे-  
 तज्जगज्ज्ञानेन वर्जयित्वा विमृज्य अध्यस्तादन्यदधिष्ठानमात्रं  
 स्यात् ॥ २० ॥ शान्तं मिथ्यात्वात्स्वत एव शान्तमिति चिद्बो-  
 ध्येव तात्त्विके रूपे स्थितम् ॥ २१ ॥ असौ चिच्च जगच्छू-  
 न्याशून्येनापि शून्येत्येव निश्चयः सिद्धान्तः ॥ २२ ॥ उभय-  
 शून्यता क्व प्रसिद्धेति चेत्स्वप्नदर्शने इत्याह—स्वप्नेति । अस-  
 न्मय इति शून्यता अनुभूत इति शून्यशून्यता च । अनुभूतस्या-  
 सन्मयत्वेपि स एव दृष्टान्त इत्याह—स्वानुभूतोऽपीति ॥२३॥  
 हे अङ्ग, स्वप्नसंवित्तिमात्रमात्मा स्वरूपं यस्य तथाविधो यद्य-  
 द्वाज्यं वैभवं भूत्वा महीयते तत्तच्चित्तेरेव रूपम् । यतस्तत्कर्तृ-  
 कर्मकरणादिकारकनिरपेक्षं रूपम् । तद्वज्जाग्रजगदपि बोध्यमि-

असन्मयोऽनुभूतश्च स्वानुभूतोऽप्यसन्मयः ॥ २३ ॥  
 सोऽङ्ग संवित्तिमात्रमात्मा यद्यद्वाज्यं महीयते ।  
 न कर्तृ कर्म करणं रूपं तद्वज्जगच्चित्तेः ॥ २४ ॥  
 अकर्तृकर्मकरणमहं चिद्धनमात्रकम् ।  
 जगच्चेदमनिर्देश्यं स्वसंवेदनलक्षणम् ॥ २५ ॥  
 यथा स्वप्नेषु मरणमनुभूतं न विद्यते ।  
 मरौ जलेच्छा विद्येयं विद्यमाना न विद्यते ॥ २६ ॥  
 चिद्बोन्मा कावकच्यं स्वं सर्गादौ व्योम्नि चेदितम् ।  
 जगदित्येव निर्मूलं काकतालीयवत्स्वयम् ॥ २७ ॥  
 निर्मूलमेव भातीदमभातमपि भातवत् ।  
 तस्माद्यद्भासुरमिदं तत्तदेव पदं विदुः ॥ २८ ॥  
 जीवादिकचनं त्वत्र यद्भातीदं तदेव तत् ।  
 शून्यतैव भवेद्बोम वार्येवावर्तवृत्तयः ॥ २९ ॥  
 यथावयविनो रूपमेकं सावयवं भवेत् ।  
 एकं जीवाद्यवयवं ब्रह्मानवयवं तथा ॥ ३० ॥  
 आभासमात्रं दृश्यात्म चिन्मात्रं शान्तमव्ययम् ।  
 स्थितमांस्था किमेतस्मिन्स्वभावे स्वे विचार्यते ॥ ३१ ॥  
 नाद्यन्तमन्तःकलनाः काश्चित्सन्ति परे पदे ।  
 तद्रूपमेवाविद्येयं नाविद्या त्विह विद्यते ॥ ३२ ॥  
 जीवः स्वप्नाद्विश्रान्नाप्रजाग्रतः स्वप्नमाविशन् ।  
 प्रबुद्धो वास्त्वबुद्धो वाप्येकरूपतया स्थितः ॥ ३३ ॥  
 स्थिते सुषुप्ततुर्ये द्वे सदा स्वप्नेऽथ जाग्रति ।  
 जाग्रत्स्वप्नावेकमेव तुर्यं वेत्ति तु बुद्धधीः ॥ ३४ ॥

त्यर्थः ॥ २४ ॥ यद्यत्कर्तृकर्मकरणादनिरपेक्षं तत्तच्चिद्धनमात्र-  
 कमहमेव । इदं जगच्च सर्गादौ कर्त्रादिमत्तया निर्देशुमशक्य-  
 मिति प्रागुपपादितम् । अतो मदीयस्वप्नकाशात्मस्वरूपमेवेत्यर्थः  
 ॥ २५ ॥ तथाच स्वाप्नस्वमरणमरुजलवत्प्रतीतितो विद्यमा-  
 नापि अविद्याज्ञानबाधितत्वान्न विद्यत इत्याह—यथेति । जले-  
 च्छापदेन जलम्रान्तिर्लक्ष्यते ॥ २६ ॥ व्योम्नि स्वात्मनि चेदितं  
 संकल्पितम् ॥ २७ ॥ इदं जगद्यस्माच्चित्प्रकाशाभिमित्ताद्भा-  
 सुरमपरोक्षं प्रथमानमास्ते तदेव नित्यापरोक्ष परमं पदं विदुरि-  
 त्यर्थः ॥ २८ ॥ २९ ॥ अवयवावयविभावकल्पनद्वारा वा  
 जीवादेर्ब्रह्मैक्यं प्रतिपत्तव्यमित्याह—यथेति ॥ ३० ॥ स्फटि-  
 कशिलान्तर्वेनगिरिनद्याद्याभासवद्वा ब्रह्मणि जगद्बोध्यमित्याह—  
 आभासमात्रमिति । तथाच तत्स्वच्छता स्वभाव एव जगदा-  
 त्मना भासत इत्याशयेनाह—स्वभावे इति । किं विचार्यत  
 इत्यन्वयः ॥ ३१ ॥ न आदिरन्तं च नाप्यन्तः मध्यप्रदेशानां  
 कलनाः काश्चित्सन्ति ॥ ३२ ॥ स्वप्नजागरान्वगव्यतिरेकेण  
 परिशोधनेन वा शुद्धं जीवजगत्तत्त्वं ज्ञेयमित्याह—जीव इति ।  
 प्रबोधाप्रबोधयोर्भौनैकरूपतया ॥ ३३ ॥ सुषुप्तमज्ञानावृत आत्मा  
 तुर्यः शुद्धात्मा च भ्रान्तिकृतसर्पान्तः अज्ञानरज्जुकेवलरज्जु इव

१ स्थितगच्छमिति पाठो युक्तः.

जाग्रत्स्वप्नः सुषुप्तं च सर्वं तुर्यं प्रबोधिनः ।  
 नाविद्या विद्यते तस्य द्वयस्योऽप्येव सोऽद्वयः ॥३५॥  
 द्वैतमद्वैतमित्येतदहंत्वमिदमित्यपि ।  
 निरविद्यस्य कलना कुतः काप्यम्बरं कुतः ॥ ३६ ॥  
 द्वैताद्वैतसमुद्भेदैर्वाक्यसंदर्भविभ्रमैः ।  
 क्रीडन्त्यबुद्धाः शिशवो बोधबुद्धा हसन्ति तान् ॥३७॥  
 द्वैताद्वैतविवादेहा हृदयाकाशमञ्जरी ।  
 विनैतयेह नोदेति प्रबोधाकाशमार्जनम् ॥ ३८ ॥  
 सुहृद्भूत्वा विवादेन द्वैताद्वैतविचारणा ।  
 कृता हृदयगेहेऽन्तरविद्याभस्ममार्जनी ॥ ३९ ॥  
 तच्चित्तास्तद्गतप्राणा बोधयन्तः परस्परम् ।  
 कथयन्तश्च तन्नित्यं तुष्यन्ति च रमन्ति च ॥ ४० ॥  
 तेषां सततयुक्तानां भजतां प्रीतिपूर्वकम् ।  
 जायते बुद्धियोगोऽसौ येन ते यान्ति तत्पदम् ॥४१॥  
 किलोपकुरुते यत्नात्तृणमात्रावगोपने ।  
 कथं सिध्यत्ययत्नेन त्रैलोक्यगणगोपनम् ॥ ४२ ॥  
 अध्यात्मव्यसनोन्मुक्तं ततं हृत्स्थायमाऽप्रभु ।  
 उपहासास्पदं यस्या जगदप्युत्तमस्थितेः ॥ ४३ ॥

स्वप्नजाग्रतोन्तः स्थिते ॥३४॥ प्रबोधिनस्तत्त्वबोधवतः । एव-  
 कारो भिन्नक्रमः । सद्द्वयस्योऽप्येव एवेति ॥ ३५ ॥ इत्यपि  
 कापि कलना निरविद्यस्य कुतस्तस्या अम्बरं शून्यं च कुतः  
 ॥ ३६ ॥ अबुद्धा अप्रबुद्धाः शिशवो बालाः क्रीडन्ति ॥ ३७ ॥  
 प्रबुद्धा अपि शास्त्रेषु कथं द्वैतविवादानिच्छन्ति तत्राह—द्वै-  
 तेति । हृदयाकाशे अध्यारोपिता शिष्यप्रबोधफला मञ्जरी ॥३८॥  
 अतएव मयापि सुहृद्भावेनाभ्युपगम्य द्वैताद्वैतविचारणा कृता  
 कृतकार्या गेहमार्जनीव निरसिष्यत इत्याह—सुहृदिति ॥ ३९ ॥  
 अविद्याभस्मनि मार्जिते सति अधिकारिणस्तच्चित्ता ब्रह्मचित्ता ब्र-  
 ह्मगतप्राणाः परस्परं बोधयन्तस्तुष्यन्ति रमन्ति च ॥४०॥ एवं  
 भजतां तेषां सततं विचारयुक्तानामसौ मदुपदिष्टो बुद्धियोगः  
 कालेन दृढो जायते, येनासौ तदात्मा तत्पदं मोक्षाख्यं याति  
 ॥ ४१ ॥ सततयुक्तानामिति प्रयत्नातिशयापेक्षोक्तस्तात्पर्यमु-  
 द्घाटयति—किलेति । तृणमात्रस्यापि जलवह्निपश्वादिभ्योऽवगो-  
 पने रक्षणे यत्नात्साधित एवोपाय उपकुरुते न हेलया साधितः ।  
 त्रैलोक्यगणस्य ब्रह्मीभावापादनेन गोपनमात्यन्तिकपरिरक्षण-  
 रूपं तत्त्वज्ञानमयत्नेन कथं सिध्यति ॥ ४२ ॥ यस्या निरति-  
 शयानन्दलक्षणाया उत्तमस्थितेर्मानुषानन्दमारभ्य हैरण्यगर्भा-  
 नन्दपर्यन्तमुत्तरोत्तरं शतशतगुणोत्कृष्टसुखोपभोगाय चतुर्दशभुव-  
 नभेदेषु ततं विस्तृतं हृत्स्थस्य अधमस्य कामस्य जये अप्रभु अस-  
 मर्थम् । कामोपहतमिति यावत् । जगदपि कात्स्न्ये अपिशब्दः ।  
 कृत्स्नं जगज्जीवजातं तुच्छभोगासक्तत्वादुपहासास्पदं सा तादृशी  
 सर्वोत्तमा स्थितिः कथं न यत्नमर्हतीत्यर्थः ॥ ४३ ॥ भोगानां  
 तुच्छतामवयुत्योदाहरणेन दर्शयति—किं नामेति ॥ ४४ ॥

१ येनासौ याति तत्पदं इति पाठोऽपेक्षितधीकानुरोधेन.

किं नामेदं किल सुखं यद्वाज्यादिमनोह्वरम् ।  
 तत्त्वज्ञानैकविधान्तौ देवराजपदं तृणम् ॥ ४४ ॥  
 सुप्ताः प्रबुद्धाः पश्यन्ति दृश्यं दृश्ये रता यथा ।  
 तथा दृश्ये रताः शान्ताः सन्तः पश्यन्ति तत्पदम् ॥४५॥  
 विना यत्नभरणेन न कदाचन सिद्ध्यति ।  
 महतोऽभ्यासवृक्षस्य फलं विद्धि परं पदम् ॥ ४६ ॥  
 इदं बहुकमेतेन किमेतेनेति दुर्मतिः ।  
 न ग्राह्यैतावताप्युक्ते नादत्ते नेदमज्ञधीः ॥ ४७ ॥  
 भूयो भूयः परावृत्त्या चिरमास्वाद्यते यदि ।  
 श्रूयते कथ्यते चेदं तज्ज्ञैर्नाज्ञेन भूयते ॥ ४८ ॥  
 यस्त्वेकवारमालोक्य दृष्टमित्येव संत्यजेत् ।  
 इदं सनामशास्त्रेभ्यो भस्माप्याप्नोति नाधमः ॥ ४९ ॥  
 इदमुत्तममाख्यानमध्येयं वेदवत्सदा ।  
 व्याख्येयं पूजनीयं च पुरुषार्थफलप्रदम् ॥ ५० ॥  
 यदस्मात्प्राप्यते शास्त्रात्तत्तद्वेदादवाप्यते ।  
 अस्मिन्ज्ञाते क्रियाज्ञानं द्वयं याति पवित्रताम् ॥५१॥  
 वेदान्ततर्कसिद्धान्तस्त्वस्मिन्ज्ञाते च बुध्यते ।  
 इदमुत्तममाख्यानं व्याख्यातं शास्त्रदृष्टिषु ॥ ५२ ॥

अज्ञाननिद्रा सुप्ता दृश्ये विषयभोगे रता जना यथा दृश्यमत्या-  
 सक्त्या पश्यन्ति तथा शान्ताः सन्तस्तत्त्वविदो दृश्ये अरताः  
 प्रसुप्तप्रायास्तन्निरतिशयानन्दं पदं प्रबुद्धाः पश्यन्तीत्यर्थः ।  
 तथाचोक्तं भगवता—‘या निशा सर्वभूतानां तस्यां जागर्ति  
 संयमी । यस्यां जाग्रति भूतानि सा निशा पश्यतो मुनेः ॥’  
 इति ॥ ४५ ॥ ईदृशं नित्यापरोक्षनिरतिशयानन्दरूपं मोक्षपदं  
 यत्नभरणेन विना कथं सिध्येदित्यभ्यासावश्यकतामाह—विनेति  
 ॥४६॥ अतएव मया भवतामभ्यासदार्ढ्यं भवत्विति पुनःपुनर्भ-  
 ज्यन्तरेण युक्त्यन्तरेण कथाख्यानानादिविस्तरेण चेदमेव बहुवार-  
 मुक्तम् । भवद्विधं पुनःपुनस्तदेव भगवतोच्यते बहुक्तेन पुनरु-  
 क्तसहस्रविस्तारितेनैतेन ग्रन्थेन । एतेनाभ्यासश्रमेण च किंप्रयो-  
 जनमित्यश्रद्दालक्षणा दुर्मतिर्न ग्राह्या । सुज्ञस्यातिकुशलबुद्धेः कस्य-  
 चिदेव नाभ्यासापेक्षा । अज्ञधीस्तु एतावता विस्तृतेनाप्युक्ते-  
 नोपदेशवाक्येन इदमतिदुरूहमात्मतत्त्वं हृदि नादत्ते । अतस्त-  
 स्याद्वृत्त्यादिलक्षणोऽभ्यास आवश्यक इत्यर्थः । तथाच भगवतो  
 वादरायणस्य सूत्रम्—‘आवृत्तिसकृदुपदेशात्’ इति ॥ ४७ ॥  
 अत एवायं ग्रन्थो मन्दमध्यमाधिकारिभिर्यावज्ज्ञानोदयं पुनः-  
 पुनः श्रवणाद्यावर्तनेनास्वादनीय इत्याह—भूयोभूय इति । इदं  
 मदुक्तं शास्त्रम् । अज्ञेनापि एतदावर्तनोपायेनावश्यं तज्ज्ञेन  
 भूयते नात्र संदेह इत्यर्थः ॥ ४८ ॥ अनभ्यासपरस्य तु नैतत्फ-  
 लावाप्तिरिति तं निन्दति—यस्त्विति । शास्त्रेभ्यः अनध्या-  
 त्मशास्त्रेभ्यः ॥ ४९ ॥ ५० ॥ प्रत्यक्षवेदोपबृंहणत्वादस्य का-  
 ण्डद्वयफलसर्वस्वसाधनत्वादतिप्रशस्ततरत्वं दर्शयति—यदिति ।  
 क्रिया पूर्वकाण्डार्थः । ज्ञानसुत्तरकाण्डार्थः । द्वयमपि पवित्रता-  
 मात्यन्तिकाशुद्धिनिरासफलताम् ॥ ५१ ॥ चकारो भिन्नक्रमः ।

कारुण्याद्भवतामेतदहं वच्मि न मायया ।  
भवन्तस्त्ववगच्छन्ति मायामेतद्विचार्यताम् ॥ ५३ ॥  
अस्माच्छास्त्रवराद्बोधा जायन्ते ये विचारितात् ।  
लवणैर्व्यञ्जनीव भान्ति शास्त्रान्तराणि तैः ॥ ५४ ॥  
अनार्यमिदमाख्यानमित्यनादृत्य दृश्यधीः ।

इत्यार्षे श्रीवासिष्ठमहारामायणे वा० मो० नि० उ० इन्द्रियजयोपायशास्त्रवर्णनं नाम त्रिषष्ट्यधिकशततमः सर्गः ॥ १६३ ॥

### चतुःषष्ट्यधिकशततमः सर्गः १६४

श्रीवासिष्ठ उवाच ।

जीवाणवो जगत्सन्तश्चिदादित्यांशुमण्डले ।  
यत्र तेऽवयवास्तुल्यास्तेनानवयवात्मता ॥ १ ॥  
सर्वं प्राप्य परं बोधं वस्तु खं रूपमुज्जति ।  
पुनस्तदेकवाक्यत्वान्न किञ्चिद्वापरं भवेत् ॥ २ ॥  
सर्वास्वेवास्ववस्थासु तत्त्वज्ञविषयं तु तत् ।

वेदान्तेषु ये बादरायणादिभिर्दर्शितास्तात्पर्यनिर्णयानुकूलोपकमा-  
दिलिङ्गकर्तृकसैव्यवस्थापितः सिद्धान्तः स चास्मिन् ज्ञाते बुध्यत  
इति विशेष्योतनार्थस्तु शब्दः । शास्त्रदृष्टिषु मध्ये विशिष्टत्वेना-  
ख्यातं व्याख्यातं श्रेष्ठतया ख्यातमित्यर्थः ॥ ५२ ॥ मायया कैतवेन  
न वच्मि किंतु कारुण्यात् । भवन्तस्त्वस्माच्छास्त्रवराद्विचारिता-  
दतद्दृश्यजातं मायां सिध्येत्यवगच्छन्त्यत एतच्छास्त्रं विचार्य-  
ताम् ॥ ५३ ॥ अस्माच्छास्त्रवराद्विचारिताये बोधा जायन्ते  
तैर्बोधैः शास्त्रान्तराणि लवणैर्व्यञ्जनीव रुचिराणि भान्तीतीदं  
सर्वशास्त्रोपजीव्यमित्यर्थः ॥ ५४ ॥ अनार्यं काव्यत्वादपूज्यम् ।  
दृश्येषु भोगेष्वसक्ता धीर्येषाम् । 'सुपां सुलब्ध' इति छान्दसः  
पूर्वसर्वर्णदीर्घः सुव्यत्ययो वा । आत्मनः पुनःपुनर्मृत्युपरंपरा-  
प्राप्तिहेतुमोहगर्तपातिनः । ततश्च पुनःपुनर्भवभागिनो जन्म-  
भाजो मा भवन्तु ॥ ५५ ॥ नन्वस्मत्कुले पूर्वजैस्तपःकर्मादि-  
निष्ठैवाश्रिता न ब्रह्मनिष्ठा । अस्मदीयाः पूर्वजाः कर्ममीमांसका  
अस्मदीयाः पूर्वजास्तात्त्विका अस्मदीयाः पूर्वजाः सांख्या अस्म-  
दीयाः पूर्वजास्तान्त्रिका मन्त्रसिद्धा योगसिद्धा औषधरसायना-  
दिसिद्धा वा अभूवन्नतो वयमपि तद्वंश्यास्तत्तदनुसृतमेव मार्ग-  
माश्रयिष्यामो नाभ्यात्मशास्त्रमिति ब्रुवाणाजनानुपहसन्सुमु-  
क्षूणां तन्मार्गप्रवृत्तिं वारयति—तातस्येति । कापुरुषाः दुरभि-  
मानेन संनिहितमपि जाह्नवीजलमनादृत्य यथा क्षारं जलं पिब-  
न्ति तथा भवन्तोप्यज्ञताप्त्यै पुनःपुनर्जन्मपरम्परासु मौर्ख्याप्त्यै  
मौर्ख्यस्यैव लाभाय अनिश विरुद्धविविधविचारवन्तो मा भव-  
तेत्यर्थः ॥ ५६ ॥ इति श्रीवासिष्ठमहारामायणतात्पर्य-  
प्रकाशे निर्वाणप्रकरणे उत्तरार्धे त्रिषष्ट्यधिकशततमः  
सर्गः ॥ १६३ ॥

ब्रह्मभावोद्भवाजीवजगद्भावविमार्जनैः ।

इह जीवजगद्ब्रह्मसामर्थ्यं प्रसाध्यते ॥ १ ॥

तत्रादौ जीवभाव विमर्ष्टुमारभते—जीवाणव इत्यादिना ।

१ मूलस्तामहन्तार इत्यस्यायमर्थः ।

माभवं त्वात्महन्तारो भवन्तो भवभागिनः ॥ ५५ ॥  
तातस्य कूपोऽयमिति ब्रुवाणाः  
क्षारं जलं कापुरुषाः पिबन्ति ।  
यथा भवन्तो विविचारवन्त-  
स्तथानिशं मा भवताज्ञताप्त्यै ॥ ५६ ॥

परमेधामलं ब्रह्म नान्यत्किञ्चित्कदाचन ॥ ३ ॥  
यच्चातस्त्वज्ञविषयं तज्ज्ञानाति स एव तत् ।  
वयं तु विज्ञो नाहं त्वं नातस्त्वज्ञं न वस्तु तत् ॥ ४ ॥  
अयं सोहमयं चाज्ञः सत्योऽयमिति बुद्ध्यः ।  
संभवन्ति न तत्त्वज्ञे क मेरौ मृगतृष्णिका ॥ ५ ॥  
यथैकद्रव्यनिष्ठे हि चित्तेऽन्यद्रव्यसंविदः ।

सर्वतः परिपूर्णस्य चिदादित्यस्य मण्डले अन्तःस्फुरति यत्र  
जगति ते प्रसिद्धा जीवाणवस्तेन चिदादित्येन तुल्या अग्निविस्फु-  
लिङ्गवत्समानप्रकाशस्वभावास्तेन हेतुना अनवयवात्मता चिदा-  
दित्यस्य सिद्धा । हस्तपादाद्यवयवानां परस्परविलक्षणाकारादि-  
स्वभावत्वदर्शनादवयविनश्च तेभ्यो भिन्नाकारसंस्थानादिदर्शना-  
त्तत्र भेदोऽवयवावयविभावश्च लोके प्रसिद्धो न चाल्यन्ततुल्यत्वे  
इति भावः ॥ १ ॥ नन्वेवं नक्षत्राणामपि नभसि समानप्रका-  
शस्वभावदर्शनात्परस्परभेदो निरवयवत्वं च तेजसः किं न  
स्याद्भिन्नदेशत्वेन प्रकाशतारतम्येन च परिहारस्तु जीवेष्वपि  
तुल्य इत्याशङ्क्याह—सर्वमिति । न नक्षत्रभेदवज्जीवानां भेदः  
किंतु घटकराद्याकाशभेदवदौपाधिकः । तच्च भेदकमन्तः-  
करणाद्युपाधिवस्तु सर्वं परमखण्डाकारमपरोक्षमहं ब्रह्मास्मीति  
बोधं प्राप्य स्वमुपाधिरूपं स्वकृतं भेदरूपं चोज्जति उत्सृजति ।  
अपगते चोपाधिभेदे प्रतिज्ञासिद्धिरित्यर्थः । अथवा पूर्वं जीवा-  
नामविद्यया परस्परविरुद्धधर्मतां प्रदर्श्य ब्रह्मैकवाक्यताविच्छे-  
दाद्रेद इव बन्ध इवानर्थ इवाभूत् । इदानीं विद्यया अविद्यां  
निरस्य विरुद्धधर्मनिरासेन पुनर्ब्रह्मैकवाक्यतासंपादनादवयवा-  
वयविभावादिना भेदकमपरं किं भवेदित्यर्थः ॥ २ ॥ तर्हि  
किमविद्यान्तःकरणदेहभेदाद्यवस्थासु पूर्वं जीवा भिन्ना एव इदानीं  
विद्यया ब्रह्मैक्यं प्रापिता, नेत्याह—सर्वास्वेवेति । तत्त्वज्ञविषयं  
तु यद्ब्रह्म तत् आसु सर्वास्वेवावस्थासु भेदादिमलशून्यमेकरस-  
मेव । न कदाचिदपि किञ्चिद्वैतमलं तत्रास्तीत्यर्थः ॥ ३ ॥ कथं तर्हि  
पूर्वमहंत्वादिमलदर्शनं तत्राह—यथेति । तन्मलिनं वस्तु च न  
विद्य ॥ ४ ॥ कुतो विद्यस्तत्राह—अयमिति । पिपासितश्चान्तदशा  
हि मृगतृष्णाप्रसिद्धिः । न च स्वर्गभूते मेरौ पिपासाश्रमादयः  
कस्यचित्सन्तीति तदप्रसिद्धिरिति भावः ॥ ५ ॥ यथा स्थाणुरेव  
शुक्तिरेवेत्येकद्रव्यनिष्ठे एकरूपाद्रव्यतत्त्वनिश्चयवति पुरुषे अन्या-  
स्तद्विरुद्धाः स्थाणुर्वा पुरुषो वेति संशयसंविद इदं रजतमिति

न भवन्ति परे तद्वन्नान्यास्तिष्ठन्ति संविदः ॥ ६ ॥  
 इदं नासीन्न चोत्पन्नं न चास्ति न भविष्यति ।  
 जगद्ब्रह्मैव सद्रूपमिदमित्थमवस्थितम् ॥ ७ ॥  
 चिन्नभः काचकच्यं च स्वात्मन्येवावतिष्ठते ।  
 जगदित्येव तत्तत्र तज्ज्ञानेनैव चेत्यते ॥ ८ ॥  
 स्वप्नेषु कल्पनपुरेषु यथान्यदस्ति  
 चिन्मात्रमच्छगगनं ननु वर्जयित्वा ।  
 नो किंचनापि न च रूपमरूपकेषु  
 रूपं तथा जगति संप्रति जाग्रदाख्ये ॥ ९ ॥  
 इत्यार्षे वा० वा० दे० मो० नि० उ० जगत्परमात्मनोरैक्ययोगोपदेशो नाम चतुःषष्ठ्यधिकशततमः सर्गः ॥ १६४ ॥

पूर्वं किलोद्भवति किंचन नाम नेदं  
 तच्चावभाति तदनादि खमेव चित्त्वात् ।  
 नो कारणं न सहकारि किलास्ति यत्र  
 तस्मात्स्वयं भवति वस्तिवति केयमुक्तिः १०  
 तस्मात्स्वयं भवति नेह हि कश्चिदादौ  
 ब्रह्मादयो ज्ञविदिता नच नाम सन्ति ।  
 व्योमेदमाततमयं स इतः स्वयंभू-  
 रित्यादि चिद्गगनमेव चिता विभाति ११

### पञ्चषष्ठ्यधिकशततमः सर्गः १६५

श्रीवासिष्ठ उवाच ।

जाग्रत्स्वप्ने स्वप्न एव जाग्रत्स्वप्नमुपगच्छति ।  
 स्वप्नजाग्रति जाग्रत्तु स्वप्नतामुपगच्छति ॥ १ ॥  
 स्वप्नो जाग्रत्प्रविशति जाग्रत्स्वप्नात्प्रबुध्यते ।  
 जाग्रत्स्वप्नं प्रविशति प्रबुद्धः स्वप्नजाग्रतः ॥ २ ॥  
 जाग्रत्स्वप्नवता स्वप्नः स्वप्न इत्यभिधीयते ।  
 स्वप्नजाग्रद्वता जाग्रज्जाग्रदित्यभिधीयते ॥ ३ ॥

भ्रान्तिसंविदश्च न भवन्ति तद्वत् परे तत्त्वे निश्चिते अन्या  
 भेदभ्रमसंविदो न तिष्ठन्ति ॥ ६ ॥ इत्थं जीवभावं विमृज्य  
 तथैव जगद्भावमपि विमार्ष्टुमारभते—इदमिति । इत्थं मार्जने  
 जगद्ब्रह्मैव भूत्वावस्थितम् ॥ ७ ॥ एवं मार्जने जगत्त्वेन गृहीतं  
 चिन्नभः काचकच्यं स्वात्मन्येव शुद्धब्रह्मभावेऽवतिष्ठते । तत्र तस्यां  
 दशायां जीवन्मुक्तैस्तदेव जगदिति तज्ज्ञानेनैव चेत्यते न जडं  
 किंचिदित्यर्थः ॥ ८ ॥ यथा स्वप्नेषु मनोराज्यकल्पितपुरेषु च  
 अमलं चिन्मात्रमेकं वर्जयित्वा अन्यन्नास्ति तथा संप्रति जाग्र-  
 दाख्येऽपि जगति चिन्मात्रं विना न किंचनाप्युपाधिरूप-  
 मस्ति । एवमुपाधिमार्जनेनारूपकेषु जीवेषु नच रूपान्तरम-  
 स्तीति चिदैकरस्यं सिद्धमित्यर्थः ॥ ९ ॥ 'सदेव सोम्येदमग्र  
 आसीदेकमेवाद्वितीयम्' इति श्रुतेर्यत्र सर्गात्पूर्वं नो कारणं परि-  
 णाम्युपादानं नापि सहकारि निमित्तकारणं च किलास्ति तस्मा-  
 ज्जगद्भवतीतीयमुक्तिः का । अतः किंचनेदं नोद्भवति यच्चोद्भूत-  
 मिवावभाति तदनादिब्रह्म खमेव चित्स्वभावात्स्वयमेव तथाव-  
 भातीति सिद्धमित्यर्थः ॥ १० ॥ अमुमेवार्थं दृढीकुर्वन्पुनः  
 स्पष्टमाह—तस्मादिति । अज्ञैर्विदिता ब्रह्मादयो व्यष्टिसमष्टि-  
 जीवतदुपाधयो नैव सन्ति । किंतु स स्वयंभूरयं प्रपञ्चश्च इतो  
 ब्रह्मणः सकाशाद्योम शून्यमेवेदमाततं चिद्गगनमेव खचिता तथा  
 विभातीति सिद्धमित्यर्थः ॥ ११ ॥ इति श्रीवासिष्ठमहारामा-  
 यणतात्पर्यप्रकाशे निर्वाणप्रकरणे उत्तरार्धे चतुःषष्ठ्यधिक-  
 शततमः सर्गः ॥ १६४ ॥

तज्जाग्रज्जाग्रतीवेह ननु स्वप्नः कदाचन ।  
 स्वप्ने स्वप्नो जाग्रदेव ननु जाग्रत्कदाचन ॥ ४ ॥  
 लघुकालात्मकः स्वप्नः सर्वदैव हि जाग्रति ।  
 लघुकालात्मकं जाग्रत्स्वप्नकाले सदैव च ॥ ५ ॥  
 न जाग्रत्स्वप्नयोर्भेदः कश्चनास्ति कदाचन ।  
 एकस्यावसरोऽन्यत्र द्वयोरपि न सन्मयः ॥ ६ ॥  
 मृतिप्रबोधसमये जाग्रत्स्वप्नः प्रशाम्यति ।

परस्परानुप्रवेशात्परस्परसमुद्भवात् ।

चिन्मात्रत्वं दृढीकर्तुं जाग्रत्स्वप्नैक्यमीर्यते ॥ १ ॥

जाग्रत्स्वप्नसुषुप्तयः परस्परानुप्रवेशेन प्रत्येकं त्रिविधाः ।  
 जाग्रज्जाग्रत् जाग्रत्स्वप्नः जाग्रत्सुषुप्तिः, स्वप्नजाग्रत् स्वप्नस्वप्नः  
 स्वप्नसुषुप्तिः, सुषुप्तिजाग्रत् सुषुप्तिस्वप्नः सुषुप्तिस्वुप्तिरिति । एते  
 हि सुरेश्वरवार्तिके प्रागुत्पत्तिप्रकरणे बोधाहरणभेदैरुपपादिता  
 इह सिद्धवदुपादीयन्ते । तत्र जाग्रत्स्वप्ने मनोराज्ये इन्द्रियव्यापार-  
 निरपेक्षत्वात्केवलमनोमयत्वाच्चार्थानां स्वप्नसाम्येन स्वप्न एव जाग्र-  
 त्वमुपगच्छति । एवं स्वप्नेऽपि एतावत्कालमहं सुप्त इदानीं जाग्र-  
 मीतिप्रतीतिदर्शनात्प्रसिद्धे स्वप्नजाग्रति तु स्वानुभवसिद्धा जाग्र-  
 देव स्वप्नत्वमुपगच्छतीत्यर्थः ॥ १ ॥ परस्परानुप्रवेशावदनयोः  
 परस्परनिमित्ता वास्तीत्याह—स्वप्न इति । स्वप्नरूपादेव जाग्रतः  
 प्रबुद्धः सन् जाग्रद्रूपमेव स्वप्नं प्रविशत्यात्मेति परस्परनिमित्त-  
 तापि दृश्यत इत्यर्थः ॥ २ ॥ अनयोर्व्यपदेशासांकर्यमपि दृश्यत  
 इत्याह—जाग्रदिति । स्वप्नस्वप्नो जाग्रज्जाग्रदित्युभयत्र वीप्सया  
 द्विवैचनम् ॥ ३ ॥ तत्र स्वप्नेऽपि जाग्रत् इह जाग्रतीव अनुभ-  
 वतो जाग्रदेव ननु स्वप्नः । एवं जाग्रत्स्वप्ने मनोराज्ये जाग्रत्स्वप्न  
 एवानुभवतो ननु जाग्रदित्यर्थः ॥ ४ ॥ स्वप्नस्याल्पकालता  
 जाग्रतो दीर्घकालता च परस्परानुप्रवेशे विपरीतेत्याह—लघु-  
 कालात्मक इति ॥ ५ ॥ एवं परस्परसांकर्यं यत्सिद्धं तदाह—  
 नेति । द्वयोरप्यन्यत्र एकस्यावसरः परस्परानुप्रवेशो युक्त्या  
 सन्मयो न ॥ ६ ॥ ननु स्वप्नः प्रबोधे प्रशाम्यति, स्वप्नार्थाश्च

स्वप्नानुभवबोधे च शून्य एवातिभास्वरः ॥ ७ ॥  
जीवतः स्वप्नसमये मृतिबोधोदयं विना ।  
परलोकात्मकं जाग्रत्किञ्चनापि न दृश्यते ॥ ८ ॥  
स्थिते जीवितबोधेऽस्मिञ्छून्ये नानामयात्मनि ।  
परलोकात्मकः स्वप्नः कश्चनापि न दृश्यते ॥ ९ ॥  
चिच्चमत्कृतिमात्रात्म यथा स्वप्ने जगन्नयम् ।  
हृदि सर्गात्प्रभृत्येव तथैवाभाति जाग्रति ॥ १० ॥  
सन्त्येवासत्यभूतानि स्फारापि परमार्थतः ।  
नास्त्येवाकारवत्त्वेयं स्वप्नोर्व्यामिव जाग्रति ॥ ११ ॥  
नानात्मभासुरमपि स्वप्ने शून्यं यथा जगत् ।  
तथैव जाग्रत्यखिलं व्योमैवेदं चिदात्मकम् ॥ १२ ॥  
चिद्बोम्बो हि स्वभावोऽयं यदिदं जगदम्बरे ।

कचतीत्यमिह स्फारमालोक इव तेजसः ॥ १३ ॥  
चितेश्चमत्कृतिरियं जगन्नाम्नी चकास्त्यलम् ।  
सहजा गगने कुड्ये परमाणौ स्थले जले ॥ १४ ॥  
भ्रान्तावसत्यरूपायां स्थितायां सत्यवस्तुवत् ।  
आकाशमात्रदेहायां क इवैनांप्रति ग्रहः ॥ १५ ॥  
ग्रहीतृग्रहणग्राह्यरूपमाशून्यमेव च ।  
सदस्त्वेवासदेवास्तु जगदत्राङ्ग किंग्रहः ॥ १६ ॥  
इत्थमस्त्वदमथान्यथास्तु वा  
मैव भूद्भवतु कोऽत्र संभ्रमः ।  
कोऽत्र फलगुनि फले फलग्रहो  
बुद्धमेव तदलं विकल्पनैः ॥ १७ ॥

इत्यार्षे वासिष्ठमहारामायणे वा० मो० नि० उ० जाग्रत्स्वप्नैक्योपदेशो नाम पञ्चपञ्चव्यधिकशततमः सर्गः ॥ १६५ ॥

### षष्ठ्यधिकशततमः सर्गः १६६

श्रीवासिष्ठ उवाच ।

सार्थकेनात्मशब्देन ख्यातिशब्देन चोद्भिक्ताम् ।  
आत्मख्यातिमिमां विद्धि शिलाजठरनिर्घनाम् ॥ ११ ॥  
आदिसर्गात्प्रभृत्येव चिद्बोमैवेत्थमाततम् ।

जागरे शून्या एवावतिष्ठन्ते, नैवं जाग्रत्प्रशाम्यति, नाप्यर्था  
असन्तो दृश्यन्त इति स्वप्नवैधर्म्यशङ्कां निरस्यति—मृतीति ।  
अयं जाग्रद्वक्षणोऽपि स्वप्नो मृतिकाले यः परलोकप्रबोध आत्य-  
न्तिकद्वैतमृत्तिलक्षणस्त्वत्त्वप्रबोधश्च तत्समये प्रशाम्यत्येव । प्रत्यहं  
स्वप्नानुभवलक्षणे स्वाप्नार्थबोधकाले चकारात्सुप्तिकाले च शून्य  
एवावतिष्ठत इति साधर्म्यमेव न वैधर्म्यमित्यर्थः ॥ ७ ॥ नन्व-  
द्यतनस्वाप्नार्थाः श्वस्तनस्वप्ने असन्त एव, अद्यतनजाग्रदर्थस्तु  
श्वस्तनजाग्रत्स्वप्नवर्तन्त इति वैधर्म्यमित्याशङ्कां जन्मभेदेऽप्यनु-  
वृत्तिप्रदर्शनेन परिहरति—जीवत इति । मृतिबोधोदयं विना  
मरणोत्तरप्रबोधदृष्ट्यानामभावात्परलोकात्मकं जाग्रत्किञ्चनापि न  
दृश्यते ॥ ८ ॥ एवं स्थिते अस्मिन्नद्यतनस्वप्ने जीवनादिसर्व-  
स्वाप्नप्रदार्थशून्ये भ्रान्त्यैव नानामयात्मनि जीवामीति जीवित-  
बोधे सति श्वस्तनः पूर्ववृत्तनश्च स्वप्नः परलोकात्मकप्राय इति  
कश्चनापि तत्रत्यपदार्थोऽत्रानुवर्तमानो न दृश्यत इत्यर्थः ॥ ९ ॥  
चिच्चमत्कारमात्रात्मत्वं च द्वयोरपि तुल्यमित्याह—चिदिति ।  
हृदि अन्तःकरणे ॥ १० ॥ स्वप्नैव जाग्रत्स्वप्नोर्व्यादीनां  
स्वाप्नार्थवन्निराकारत्वमरात्यलं च स्फुटमित्याह—सन्त्येवेति ॥ ११ ॥  
ततश्चिन्मात्रपरिशेषोपि सिद्ध इत्याह—नानात्मेति ॥ १२ ॥  
तेजसः सूर्यादेरालोकः प्रमेव ॥ १३ ॥ सहजा स्वाभाविकी ॥ १४ ॥  
एनां जगद्भ्रान्तिं प्रति ग्रह आप्रहः कः । अनुचित एवेत्यर्थः  
॥ १५ ॥ ग्रहीत्रादित्रिपुटीजगद्रूपमाशून्यमसदेव । ह्यर्थे चः ।  
अधिष्ठानसत्तया सदस्तु अथवा असदेवास्तु अत्रास्मिन्विषये  
ग्रह एकतरपक्षव्यवस्थापनदुराग्रहः किंप्रयोजन इत्यर्थः ॥ १६ ॥

कचत्यात्मनि यत्तस्य बुद्ध्या तेनैव सर्गता ॥ २ ॥  
न वहन्तीह सरितो नेहोन्मज्जनमज्जने ।  
व्योम व्योदयेव चिद्रूपं कचत्येवमनिर्झितम् ॥ ३ ॥

अबोधादेकतरपक्षाभिमानसंभ्रमः स्यात् । इदानीं भवद्विस्त-  
त्त्वतो बुद्धमेवेति अत्रैतदन्तर्गतभोगलक्षणे एतत्सत्यताप्रतिष्ठा-  
पनेनेतरजलक्षणे च फलगुनि फले कः फलत्वग्रहः । अनुचित  
एवेत्यर्थः ॥ १७ ॥ इति श्रीवासिष्ठमहारामायणतत्त्वप्रथम-  
काशे निर्वाणप्रकरणे उत्तरार्धे पञ्चपञ्चव्यधिकशततमः  
सर्गः ॥ १६५ ॥

आत्मख्यातिविशेषोऽत्र तथा ख्यात्यन्तरः स्थितिः ।

ब्रह्मानीलशिलाख्यानं चोक्तं प्रश्नोत्तरान्वितम् ॥ १ ॥

‘चितेश्चमत्कृतिरियं जगन्नाम्नी च कास्त्यलम्’ इति यदुक्तं  
तत्र अख्यात्यसत्ख्यात्यन्यथाख्यात्यात्मख्यात्याख्यासु चतसृषु  
वादिभेदसंमतासु ख्यातिषु कया ख्यात्या स विदुषां चकास्तीति  
रामस्य जिज्ञासां मुनिलिङ्गैरुपलक्ष्य तत्र विद्वद्बुद्ध्या वादिभेदक-  
ल्पितानां चतसृणामपि शशशृङ्गाप्रायतेति निरगिण्यन्विद्वत्सं-  
मतां पञ्चमीमलौकिकीमात्मख्यातिं व्युत्पादयितुमारभते—सार्थ-  
केनेत्यादिना । सार्थकेन वाच्यार्थसहितेन । तथाचाखण्डार्थकप-  
दद्वयलक्ष्यामित्यर्थः । वक्ष्यमाणशिलाजठरमिव निरन्तरं घनाम्  
॥ ११ ॥ आत्मैव ख्यातिरिति पदद्वयस्य सामानाधिकरण्येनान्वये क  
आत्मा सा किंविषयिणी ख्यातिरिति जिज्ञासायागाह—आदि-  
रार्गादिति । यद्यस्मात्तेनात्मना आत्मन्येव सर्गता बुद्ध्या स्वर्च-  
तन्यबलेन ख्यापिता तत्तस्मादयमात्मैव सर्गताविर्पायणी ख्याति-  
रित्यर्थः ॥ २ ॥ तत्रात्मशब्दव्याख्यानपरे चिद्बोमशब्दे ।  
व्योमशब्दस्य प्रपञ्चशून्यतैवार्थः । अतः प्रपञ्चस्तख्यातिश्चा-  
त्मैवेत्येवकार्थ इति दर्शयति—न वहन्तीत्यादिना । कचति



कचनोक्त्या तु रहितां समग्रेणास्तकल्पनाम् ।  
 विनोत्तरपदार्थेन त्वात्मख्यातिमिमां विदुः ॥ ४ ॥  
 आत्मैवेदं जगत्सर्वं ख्यातिर्यत्र न किञ्चन ।  
 आख्यातो नाम न ख्यात्या कदाचित्ख्यापितः कचित्  
 ख्यातिरख्यातिरित्यत्र वाचोयुक्तिरवास्तवी ।  
 किं तत्र ख्यापनं नाम स्याद्वाप्यख्यापनं च किम् ॥ ६ ॥  
 आख्यातिरन्यथाख्यातिरस्तख्यातिरितीतरा ।  
 दृश्याश्चिन्मात्ररूपस्य भासश्चित्त्वचमत्कृताः ॥ ७ ॥  
 यथा यथा यदा येये चिन्मात्रव्योमभासतः ।  
 चिदंशवः कचन्त्यच्छास्तदा तेते तथा तथा ॥ ८ ॥  
 आत्मख्यातिरस्तख्यातिरख्यातिः ख्यातिरन्यथा ।  
 इत्येताश्चिन्मत्कृत्या आत्मख्यातेर्विभूतयः ॥ ९ ॥  
 आत्मख्यातिपदस्यार्थ आत्मख्यातिपदोद्भिन्नतः ।  
 अनाद्यन्तो निरुल्लेखः सोऽयमेकघनः स्थितः ॥ १० ॥  
 तत्रेदं महदाख्यानं शृणु श्रवणभूषणम् ।  
 दूषणं द्वैतदृष्टीनां द्योतनं बोधभासतः ॥ ११ ॥  
 अस्ति योजनकोटीनां सहस्राणि प्रमाणतः ।  
 आनीलकुड्यकठिना विमला विपुला शिला ॥ १२ ॥

ख्यायते । अनिङ्गितं निष्क्रियम् ॥ ३ ॥ कचनोक्त्या कचन-  
 वाचकेन ख्यातिशब्देन । उत्तरपदं ख्यातिशब्दस्तेन तदर्थेन च  
 विना स्वप्रकाशमात्मानमेव स्वात्मकसर्गप्रख्यानात्मकत्वादात्म-  
 ख्यातिं विदुर्विद्वांस इत्यर्थः ॥ ४ ॥ एवं चिन्मात्ररूपे सर्गे  
 वाद्यभिमतार्थानामख्यात्यादिशब्दानामसंगतिरित्याह—आत्मै-  
 वेति । यदा इदं जगत्सर्वमात्मैव सच स्वप्रकाशात्मैव स कदापि  
 स्वातिरिक्त्या ख्यात्या न ख्यापित इति अख्यात इति वाचो-  
 युक्तिस्तत्र स्यात् । न लख्यातिरिति भावार्थकचिन्नन्तपदं तत्र  
 घटयितुं शक्यमित्यर्थः ॥ ५ ॥ कुतो न शवयं तत्राह—ख्या-  
 तिरिति । ख्याधातोर्हि प्रथा अर्थः प्रत्ययस्य भावः सच सत्ता ।  
 तथाच ख्यानात्मिका सत्ता ख्यातिशब्दार्थः । तथाविधश्चा-  
 यमात्माख्यातिरेवेति न नञर्थेन संबध्यत इत्यख्यातिरिति परा-  
 भिमता वाचोयुक्तिस्तत्रावास्तवीत्यर्थः । अस्तु तर्हि हेतुमण्य-  
 न्तादत्र क्तिन् । तत्रापि 'णेरनिटि' इति णिलोपे ख्यातिरिति रूप-  
 सिद्धेस्तथा च न विद्यते ख्यातिः ख्यापनं यत्र सा अख्याति-  
 रिति व्युत्पत्त्या पराभिमतोऽर्थस्तत्र सेत्स्यतीत्याशङ्क्याह—किं  
 तत्रेति । जडे हि सर्गेऽभ्युपगते तत्रान्यकृतं ख्यापनमख्यापनं  
 चोपयुज्यते । यदा तु स्वप्रकाश आत्मैव सर्गस्तदा दीपे दीपा-  
 न्तरेणैव तत्र ख्यापनमख्यापनं च न किञ्चिदिति सर्वथा पराभिमतं  
 न घटत इत्यर्थः । एतेनास्तख्यात्यन्यथाख्याती अपि वाद्यन्तरा-  
 भिमते प्रत्याख्याते । नञर्थवदसदन्यथाशब्दार्थयोरपि ख्याति-  
 पदार्थेन सह अन्वयायोग्यत्वादिति भावः ॥ ६ ॥ यदितु स्वप्र-  
 मनोराज्यादिदृश्यान्तरतुल्याः कल्पनामात्ररूपा अख्यात्यादय-  
 श्चिन्मत्कारा एवेत्यभ्युपगच्छथ तर्हि तथास्तु न काचिन्न-  
 क्षतिरित्याह—अख्यातिरिति ॥ ७ ॥ चिदंशवः अभिविस्फु-

न सन्धिवन्धा निविडा वज्रसारा विसारिणी ।  
 अत्यन्तपुष्टकठिनजठराकाशनिर्मला ॥ १३ ॥  
 असंख्यकल्पनिचयमविनाशा घनाङ्गिका ।  
 कान्ताङ्गी निर्मलत्वेन व्योमरूपैव लक्ष्यते ॥ १४ ॥  
 जातिस्तु ज्ञायते तस्या विशिष्टा नैव केनचित् ।  
 कथं कुत्र कदा चेति न विज्ञाता सदैव सा ॥ १५ ॥  
 अन्तस्तस्यास्तु हृदये भूतधातुविवर्जिते ।  
 निविडानन्तकठिना वज्रसाराऽविनाशिनी ॥ १६ ॥  
 लेखामयानि विद्यन्ते स्वाङ्गभूतानि भूरिशः ।  
 पद्मजालानि शङ्खाश्च गदाश्चक्रादयस्तथा ॥ १७ ॥  
 खं वायुः सलिलं तेजो वसुधेत्यभिधा कृता ।  
 नासीत्तत्र खलेखानां जीव इत्येव वै तथा ॥ १८ ॥  
 श्रीराम उवाच ।

शिलासौ चेतनं तस्याः कुत इत्युच्यतां मम ।  
 अचेतना शिला नाम कथं नाम करोति च ॥ १९ ॥  
 श्रीवसिष्ठ उवाच ।

न चेतना न च जडा सा शिला त्रिपुलोज्ज्वला ।  
 जातिं जानाति कस्तस्याः कस्तत्रान्यश्च विद्यते २०

लिङ्गवत्कल्पितविद्भागाः ॥ ८ ॥ तथासति भवदभिमतास्ते  
 मदीयात्मख्यातेर्विभूतय एवेत्याह—आत्मख्यातिरिति ॥ ९ ॥  
 वर्णितामात्मख्यातिमुपसंहरन् शिलाजठरनिर्वर्णामिति पदं शि-  
 लोपाख्यानेन व्याख्यातुमुपक्रमते—आत्मख्यातिपदस्येति ॥ १० ॥  
 तत्र एकघनः स्थित इति पदमूचिते शिलाजठरनिर्वर्णपदव्या-  
 ख्याने विषये ॥ ११ ॥ आसमन्तानीलमाकाशमेव यदि कुड्यं  
 स्यात्तदिव कठिना विमला विपुला च ॥ १२ ॥ न विद्यन्ते  
 सन्धिवन्धा अवयवसंश्लेषघटना यस्याम् । नशब्दोयं नतु नञ् ।  
 विसारिणी विस्तारवती ॥ १३ ॥ कल्पनिचयमिति 'कालाध्व-  
 नोरत्यन्तसंयोगे' इति द्वितीया क्रोशं गिरिरिति वत् ॥ १४ ॥  
 सजातीयवस्त्वन्तराप्रसिद्धेस्तस्या विशिष्टा विजातीयाद्यावृत्ता  
 जातिः केनचिन्नैव ज्ञायते । एवं तस्या देशकालप्रकारा आय-  
 ल्यन्ताप्रसिद्धा इत्याह—कथमिति ॥ १५ ॥ भूतधातुभिर्महा-  
 भूतैश्चतुर्विधभूतप्राप्तैश्च विवर्जिते तस्या अन्तर्जठरे लेखाम-  
 यानि स्फटिकशिलान्तर्लेखाप्रायाणि पद्मजालादीनि विद्यन्ते  
 इति परेणान्वयः ॥ १६ ॥ आदिपदात्स्वङ्गस्वङ्गादिपरिग्रहः  
 ॥ १७ ॥ तत्र शिलाजठरे खं वायुरित्यादि जगन्नासीदेव किंतु  
 तथा लक्ष्यमाणानां खलेखानामेव खं वायुरित्याद्यभिधा तथा  
 शिलया कृता । स्वस्याश्च तथा जीव इत्येवाभिधा देहलेखासु  
 कृतेत्यर्थः ॥ १८ ॥ नन्वसौ शिला शिलात्वादेव अचेतना ।  
 नामेति लोकप्रसिद्धौ । तस्याश्च चेतनं संज्ञानं कुतः । यद्यचे-  
 तनैव सा तर्हि सा खलेखानां खं वायुरित्यादिनाम कथं करोति ।  
 नामकरणस्य चेतनकर्तृकलप्रसिद्धेरिति रामः शङ्कते—शिलेति  
 ॥ १९ ॥ जातिस्तु ज्ञायते तस्या विशिष्टा नैव केनचिदिति  
 प्राक्तनोक्त्यैवायं प्रश्नो दत्तोत्तर इति वसिष्ठः समाधत्ते—नेत्या-

श्रीराम उवाच ।

तस्याः पश्यति ता लेखाः कः कथं जठरस्थिताः ।  
कथं वा केन सा भग्ना कदा नामेति मे वद ॥ २१ ॥

श्रीवसिष्ठ उवाच ।

न भेत्तुं युज्यते सोप्रा नच भेत्ता च विद्यते ।  
तथैवापारपर्यन्तदेहिन्या सर्वमावृतम् ॥ २२ ॥  
लेखामयानि विद्यन्ते तत्रानन्तानि कोदरे ।  
वृक्षपर्वतजालानि नगराणि पुराणि च ॥ २३ ॥  
तत्र लेखामयाः सन्ति देवदानवनामकाः ।  
सूक्ष्मासूक्ष्मा निराकाराः साकारा इव पुत्रिकाः ॥ २४ ॥  
आकाशनाम्नी तत्रास्ति लेखा वैपुल्यशालिनी ।  
उपलेखाश्च सन्त्यस्या मध्ये चन्द्रार्कनामिकाः ॥ २५ ॥

श्रीराम उवाच ।

केन दृष्टा वद ब्रह्मलेखास्तास्तत्र किंविधाः ।  
कथं वा वद दृश्यन्ते निपिण्डोपलकोशगाः ॥ २६ ॥

श्रीवसिष्ठ उवाच ।

मया राघव ता दृष्टास्तादृश्यस्तत्र लेखिकाः ।  
तवापीच्छा यदि भवेत्तत्तास्त्वमपि पश्यसि ॥ २७ ॥

श्रीराम उवाच ।

तादृशी वज्रसारा सा शिला भङ्गं न युज्यते ।  
तथापि भवता दृष्टा लेखास्तत्कोशगाः कथम् ॥ २८ ॥

श्रीवसिष्ठ उवाच ।

एतस्या जठरे राम लेखाहं जठरे स्थितः ।  
तेन पश्यामि तत्रस्थो लेखाजालं तदक्षतम् ॥ २९ ॥  
कोसौ शक्तोऽन्यथा भङ्गं तां शिलामहमन्तरे ।

इत्यार्षे वासिष्ठमहारामायणे वाल्मीकीये मो० निर्वा० उ० शिलोपाख्यानं नाम षट्षष्ट्यधिकशततमः सर्गः ॥ १६६ ॥

तत्सर्वं दृष्ट्वास्तस्या अहं तत्रान्तरस्थितः ॥ ३० ॥

श्रीराम उवाच ।

कासौ शिलाथ कश्च त्वं वद मे कासि संस्थितः ।  
किमेतद्वदसि ब्रूहि किमेतदृष्टवानसि ॥ ३१ ॥

श्रीवसिष्ठ उवाच ।

परमात्ममहासत्ता कथितैषा मया तव ।  
अनयैव वचोभङ्ग्या न त्वेषा विपुला शिला ॥ ३२ ॥  
परमात्ममहासत्ता शिलाया जठरे वयम् ।  
तच्छिलामांसमेवेमे सौषिर्यपरिवर्जिते ॥ ३३ ॥  
तच्छिलाङ्गं नभो विद्धि तच्छिलाङ्गं सदागतिः ।  
तच्छिलाङ्गं क्रियाशब्दा वासना कालकल्पना ३४  
भूमिरापोऽनलो वायुः खं मनो बुद्धिरेव च ।  
अहंकार इतीदं तत्तच्छिलाङ्गमुदाहृतम् ॥ ३५ ॥  
परमात्ममहासत्ता शिला मांसमिमे वयम् ।  
सर्व एव ततोऽनन्येऽप्यन्ये त्विति च विद्महे ॥ ३६ ॥  
चिन्मात्रैकात्मिका येयं किलातिमहती शिला ।  
एतस्या व्यतिरेकेण क तदस्ति किमुच्यताम् ॥ ३७ ॥  
शुद्धं वेदनमेवेदं घटाघटपटादिकम् ।  
यथा स्वप्ने तथा भाति जलसूर्मितथा यथा ॥ ३८ ॥  
इदं ब्रह्म घनं सर्वं चिन्मात्रघनमाततम् ।  
परमार्थघनं शान्तं सर्वमेकघनं विदुः ॥ ३९ ॥  
एकं महाचिति शिलोदरमेव सर्वं  
सौषिर्यवर्जितमपारमनादिमध्यम् ।  
तेनात्मनैव कलिता कलनात्मनेयं  
सर्गो जगद्भुवनमित्यपि दृश्यनाम्नी ॥ ४० ॥

दिना । अन्यश्च को विद्यते यस्तज्जाति जानीयादित्यर्थः ॥ २० ॥  
यदि तत्रान्यो न विद्यते तर्हि ताः खं वायुरित्याद्याकारास्त्व-  
दुक्तास्तजठरस्थिता लेखाः कः पश्यति । केन वासान्तर्विचित्ररे-  
खाकारेण भग्ना टर्कलिखिता । अन्तष्टङ्कप्रवेशाद्ययोगात्कथं वा  
भग्ना । कदा नाम भग्नेति वदेति रामप्रश्नः स्पष्टः ॥ २१ ॥ पृष्टा-  
नामपह्नेनैवोत्तरमाह—नेत्यादिना । उग्रा अतिदृढा । आवृतं व्या-  
प्तम् । 'नैनेन किंचनानावृतं नैनेन किंचनासंवृतम्' इति श्रुतेरिति  
भावः ॥ २२ ॥ २३ ॥ सूक्ष्मा असूक्ष्माश्च पुत्रिकाः प्रतिमाः  
॥ २४ ॥ २५ ॥ नितरां पिण्डो निपिण्डः अतिघनो य उपलको-  
शस्तद्गताः ॥ २६ ॥ पश्यसि समाधिना द्रक्षसि ॥ २७ ॥ २८ ॥  
अहं वसिष्ठदेहोपि एतस्या जठरे स्थितो रेखैव तेन हेतुना ॥ २९ ॥  
तस्या अन्तरवस्थितोऽहमन्तरे विद्यमानं तत्सर्वं लेखावृन्दं दृष्ट-  
वान् ॥ ३० ॥ इदानीं तत्त्वतस्तां शिलां वसिष्ठं च रामो  
जिज्ञासुः पृच्छति—कासाविति । एतच्छिलाख्यं किं वदसि  
॥ ३१ ॥ अनया शिलाख्यानावचोभङ्ग्या ॥ ३२ ॥ तच्छि-  
लाया मांसमिव मांसं स्वरूपभूता एवेति यावत् । इमे वयम्

॥ ३३ ॥ सर्वं जगत्तच्छिलाङ्गमेवेति प्रपञ्चयति—तच्छिला-  
ङ्गमिति । रादागतिर्वायुः । पञ्चभूतोपलक्षणमेतत् । एवं क्रिया-  
शब्दग्रहणमपि वाय्वाकाशादिपर्वभूतभौतिकधर्मोपलक्षणम् ।  
वासना मनोधर्मोपलक्षणम् ॥ ३४ ॥ उक्तमेव पुनः स्पष्ट-  
माह—भूमिरिति ॥ ३५ ॥ अन्ये इति तु भ्रान्त्या विद्महे  
॥ ३६ ॥ एतस्या व्यतिरेकेण किंचिदस्ति चेत्तत्कास्ति तच्च  
किमस्ति तदुभयमुच्यताम् ॥ ३७ ॥ ननु भूतलघटाघटपटा-  
दिकमेव तद्व्यतिरिक्तं प्रसिद्धं नेत्याह—शुद्धमिति । नतत्कि-  
मपि तद्व्यतिरेकेणास्तीत्यर्थः ॥ ३८ ॥ ३९ ॥ सर्वं जगदेकं  
ब्रह्मशिलोदरमेव । तच्च सौषिर्येण चिह्नभावेन वर्जितगपार-  
मनन्तं तथा अनादिमध्यं च । तेन तथाविधेन ब्रह्मात्मना  
आत्मना खेनैव सर्गो जगद्भुवनमित्यपि पर्यायनामभिः प्रसिद्धा  
दृश्यनाम्नी कलना कलिता स्वीकृत्येत्यर्थः ॥ ४० ॥ इति श्रीवा-  
सिष्ठमहारामायणतात्पर्यप्रकाशे निर्वाणप्रकरणे उत्तरार्धे  
षट्षष्ट्यधिकशततमः सर्गः ॥ १६६ ॥

## सप्तपञ्चदशसहस्रशततमः सर्गः १६७

श्रीवासिष्ठ उवाच ।

आत्मख्यातिरसत्ख्यातिः ख्यातिरख्यातिरन्यथा ।  
 शब्दार्थदृष्टयस्तज्ज्ञं प्रत्येताः शशशृङ्गवत् ॥ १ ॥  
 कदाचनापि नामाङ्ग संभवन्ति न काश्चन ।  
 शान्तमव्यपदेश्यात्मा ज्ञ आस्तेऽस्तङ्गतेज्जनः ॥ २ ॥  
 एता उद्यन्ति चिन्मात्रादात्मख्यात्यादिका दृशः ।  
 तच्च शुद्धतरं व्योम तन्मग्न्येव च दृश्यते ॥ ३ ॥  
 अयमात्मा त्वयि ख्यातिरित्यन्तःकलनाभ्रमः ।  
 न संभवत्यतश्चैनं शब्दं त्यक्त्वा भवार्थभाक् ॥ ४ ॥  
 गच्छंस्तिष्ठन्नदपि सर्वं शान्तमतो जगत् ।  
 आकाशमौनमेवाच्छमच्छन्नं वा प्रवृत्तिमत् ॥ ५ ॥  
 नानामहाशब्दमपि शिलामौनमवस्थितम् ।  
 अनारतं गच्छदपि व्योमवच्छैलवस्थितम् ॥ ६ ॥  
 नानाविधारम्भमपि महाशून्यमनङ्कितम् ।  
 पञ्चभूतात्मकमपि खमिवाल्गुपञ्चकम् ॥ ७ ॥  
 पदार्थसंकुलमपि शून्यं संवित्तिमात्रकम् ।  
 स्वप्ने महापुरमिव दृष्टमप्यच्छचिन्मयम् ॥ ८ ॥  
 सारम्भमप्यनारम्भं संकल्पनगरं यथा ।  
 आकाशमात्रं भ्रान्त्यात्म स्वप्नस्त्रीसंगमोपमम् ॥ ९ ॥  
 अनुभूतमपि व्यर्थं प्रतिविम्बाङ्गनासमम् ।  
 नानानुभवनिर्माणं वस्तुशून्यं तु वस्तुतः ॥ १० ॥

श्रीराम उवाच ।

जाग्रत्स्वप्नात्मकमिदं मन्ये स्मृत्यैव दृश्यते ।

इह तज्ज्ञदृशोदस्य वादिख्यातिचतुष्टयम् ।

अवस्थात्रयनिर्मुक्तमात्मतत्त्वं निरूप्यते ॥ १ ॥

अन्यथाख्यातिरिति व्यवहितपूर्वपदेन संबन्धः ॥ १ ॥ जग-  
 त्ख्यातिसत्त्वे हि सा किमात्मख्यातिरुतासत्ख्यातिरित्यादिवि-  
 कल्पानामवसरः स्यात् सैव नास्ति चेत्कस्याश्चातुर्विध्यमित्याश-  
 येनाह—कदाचनेति । अस्तंगतेज्जनः ख्यात्यादिकल्पनामूलचि-  
 त्तचेष्टाशून्यः ॥ २ ॥ दृशो भ्रान्तिदृष्टयः । तच्च चिन्मात्रं पर-  
 मार्थतः शुद्धतरं सर्वकल्पनाशून्यं व्योम । सर्वापि कल्पना  
 तन्मग्न्येव दृश्यते मया । 'तद्यदिदंमयोदोमयः सर्वमयः' इति  
 श्रुतेरित्यर्थः ॥ ३ ॥ शब्दं त्यक्तेति । अतएवास्माभिः सार्थ-  
 केनात्मशब्देन ख्यातिशब्देन चोज्झितामित्युक्तमिति भावः ।  
 अर्थभाक् परमार्थभाक् ॥ ४ ॥ गच्छंस्तिष्ठन्ति च्छान्दसो  
 लिङ्गव्यत्ययः । अतोऽस्मादर्थदर्शनाद्गच्छत् तिष्ठत् अदद्भक्ष्यदपि  
 जगदप्रवृत्तिमत् सर्वप्रवृत्तिशून्यं भातीयर्थः ॥ ५ ॥ इदमेव  
 विशदयति—नानेत्यादिना ॥ ६ ॥ ७ ॥ ८ ॥ आकाशमात्र-  
 मति शून्यम् ॥ ९ ॥ १० ॥ यद्यविद्यमानमेव जाग्रत्स्वप्नात्मकं  
 जगद्वासनामात्रादृश्यते तर्हि स्मृत्यैव दृश्यते इति मन्ये । इह

सद्रूपबाह्यार्थकृता स्मृतिरेवेह कारणम् ॥ ११ ॥

श्रीवासिष्ठ उवाच ।

यत्तच्चित्काचकच्येन काकतालीयवद्बुधुः ।  
 व्योमात्मा भाति भावानां सत्तामात्रमभित्तिमत् ॥ १२ ॥  
 तदेतद्विनाशात्म सर्वत्र परमात्मनि ।  
 सर्वदा विद्यते शान्ते पयसीव तरङ्गकाः ॥ १३ ॥  
 निर्निमित्तं स्वरूपात्म तदेतत्परमात्मनि ।  
 सर्वात्मन्यपि निर्वाणे व्योमात्मनि निरात्मनि ॥ १४ ॥  
 यदा यदावभात्यन्तर्येन तेन यथा तथा ।  
 सर्वदा न कदाचिद्वा यत्र तत्र न किञ्चन ॥ १५ ॥  
 तस्यैव ब्रह्मभानस्य तेनैव ब्रह्मणात्मना ।  
 स्वच्छस्यैव स्वभावस्य स्वस्वभावमनुज्ज्ञता ॥ १६ ॥  
 इदं जाग्रदयं स्वप्नः सुषुप्तं तुर्यमित्यपि ।  
 कृतं नाम स्वयं चित्वाङ्गह्य चात्मेति चात्मनि ॥ १७ ॥  
 वस्तुतस्तस्वस्ति न स्वप्नो न जाग्रन्न सुषुप्तता ।  
 न तुर्यं न ततोऽतीतं सर्वं शान्तं परं नभः ॥ १८ ॥  
 अथवा सर्वमेवेदं जाग्रद्रूपं सदैव च ।  
 सर्वदैव च वा स्वप्नः सुषुप्तं सर्वदैव च ॥ १९ ॥  
 सर्वदैव च वा तुर्यं तदन्तः सर्वदैव वा ।  
 तदिदं वा न यद्विद्यो वयमाशान्तरूपिणः ॥ २० ॥  
 इदं फेनो न किञ्चिद्वा बुद्बुदो वा न कश्चन ।  
 शून्यताम्भसि चिद्बोम महार्णवमहोदरे ॥ २१ ॥

जगत्प्रतिभाने स्मृतिरेव कारणं न भ्रान्तिः । यतः सा अधि-  
 ष्ठानदोषसादृश्यसंप्रयोगादिनिमित्तशून्या सद्रूपबाह्या अविद्य-  
 माना ये अर्थास्तत्कृता तन्मात्रगोचरेति रामप्रश्नार्थः ॥ ११ ॥  
 अविद्यानिद्रादिदोषजलात्स्वप्रकाशचित्ति संप्रयोगानुपयोगाच्च  
 तदधिष्ठाना भ्रान्तिरेवेयं न स्मृतिः । पूर्वपूर्वानुभवेष्वपि सांप्र-  
 त्तिकतुल्यतया स्मृतिरालापत्या तन्मूलानुभवाप्रसिद्धिप्रसङ्गादि-  
 त्याशयेन वसिष्ठः समाधत्ते—यत्तदित्यादिना । तत्राधिष्ठानस-  
 द्भावं दर्शयति—यत्तदिति । यत्तद्योमात्म सत्तामात्रं काचक-  
 च्येनाभाति तदेवेदं जगदित्यर्थः ॥ १२ ॥ १३ ॥ १४ ॥  
 आविद्यके नियतदोषाद्यपेक्षा नास्ति । अनियतदोषास्तु संभ-  
 वन्त्येवेत्याशयेन येन तेनेत्याद्युक्तिः ॥ १५ ॥ तर्हि कस्येयं  
 भ्रान्तिः केन जगदादिनामानि कृतानि तत्राह—तस्यैवेति  
 द्वाभ्याम् ॥ १६ ॥ १७ ॥ ततः अतीतमतिरिक्तम् ॥ १८ ॥  
 वितः कदापि स्वापाभावात्सर्वदैव जाग्रद्रूपम् । भ्रान्तिमात्रत्वा-  
 त्सर्वदैव स्वप्नो वा । अविद्यावरणमात्रत्वात्सर्वदैव सुषुप्तम्  
 ॥ १९ ॥ स्वेनैव सदैव वावस्थात्रयातिक्रमणात्सदैव तुर्यमित्येव  
 वा वक्तुं शक्यमित्यर्थः । त्रयाप्रसिद्धेस्तस्य तुर्यस्यान्तः असत्त्वं  
 वा निर्विकल्पे तदिदं वेत्यादिविकल्पं च न विद्यः ॥ २० ॥ २१ ॥

यथा संवेद्यते यद्यत्तथा तदनुभूयते ।  
 सद्भासद्भा भवन्स्वप्ने व्योम्नीव सदसञ्च तत् ॥ २२ ॥  
 संचित्कचनमेवेदं यथा भानं विभासते ।  
 व्योम व्योमनि चिद्रूपं चिद्रूपे चित्तात्मनि ॥ २३ ॥  
 संविच्च चिन्नभोमज्ञा सैवंरूपैव सर्वदा ।  
 नास्तमेति नचोदेति तस्याः स्वाङ्गमिदं जगत् ॥ २४ ॥  
 महाप्रलयसर्गाद्या महाप्रलयरात्रयः ।  
 तस्या एवावयवतां याताः केशनखादिवत् ॥ २५ ॥  
 तस्या भानमभानं तद्भास्वरं जिह्वमेव वा ।  
 नान्यत्स्वभाववत्स्पन्द इव वायोर्महाचितेः ॥ २६ ॥  
 तस्मात्किं नाम जाग्रत्स्यात्कः स्वप्नः का सुषुप्ता ।  
 किं तुर्यं का स्मृतिः केच्छा तुच्छा ण्ताः कुदृष्टयः २७ ॥  
 अन्तःसंवेदनं भाति स्वं वाह्यार्थतया यतः ।  
 क द्वैतं क च वार्थश्रीः स्मृतिरेवमतः कुतः ॥ २८ ॥  
 तदिदं भाति निर्भित्ति तत्स्वभानं यदात्मना ।  
 भानोर्नभसि भारूपमेव भूतविवर्जितम् ॥ २९ ॥  
 सद्रूपो यदि बाह्योऽर्थो विद्यते तत्तदुत्थिता ।  
 स्मृतिः कोरणतामेतु नामाद्य जगतः स्थितेः ॥ ३० ॥  
 किंतु नास्त्येव बाह्योऽर्थो भूतानामत्यसंभवात् ।  
 पञ्चानामादिसर्गादौ कारणानामभावतः ॥ ३१ ॥  
 शशशृङ्गं यथा नास्ति यथा नास्ति खपादपः ।  
 यथा वन्ध्यासुतो नास्ति यथा नास्त्यसितः शशी ३२ ॥  
 तथा ज्ञप्रतिभातोऽर्थो जगदाद्यहमादिकः ।  
 अप्रेक्षितोऽस्ति नास्त्येव प्रेक्षितः सन्न कश्चन ॥ ३३ ॥  
 यथास्तीदं महाकारं न किञ्चिद्रूपमेव वा ।

कल्पनावेदनदशा तु येन यथा यदा संवेद्यते तस्य तदा तथेवेव संतोषव्यमित्याह—यथेति ॥ २२ ॥ २३ ॥ यतः संविदेव जगदतो नास्तमेति नोदेति च ॥ २४ ॥ महाप्रलयसर्गाद्याः कालविभागास्तत्र महाप्रलयलक्षणा रात्रयः सर्गलक्षणदिनानि चेत्युपलक्षणीयम् ॥ २५ ॥ भास्वरं चिद्रूपं जिह्वं मायारूपं वा ॥ २६ ॥ उपसंहरति—तस्मादिति ॥ २७ ॥ एवंसति स्मृतिश्च कुतः ॥ २८ ॥ निर्भित्ति निर्भेदं यदात्मना भाति तत्स्वभानं स्वात्मकमेव भानं न स्वभिन्नम् । यथा भानोर्नभसि निराश्रये भारूपमेव भानं न गायरापेक्षं तद्वदित्यर्थः ॥ २९ ॥ तदुत्थिता तदनुभवहेतुका एतु नाम । आद्यायाः सर्गादिकालिक्या जगतः स्थितेः ॥ ३० ॥ ३१ ॥ ३२ ॥ जगदादौ सर्गादिकाले अज्ञाप्रति भातोऽहमादिकोऽर्थस्तत्त्वतोऽप्रेक्षितश्चेदस्ति प्रेक्षितस्तु नास्ति ॥ ३३ ॥ तत्त्वज्ञविषयं न किञ्चिद्रूप मूर्तामूर्तरूपरहितं चिन्मात्रैकधनं लखण्डितमस्त्येवेत्यर्थः ॥ ३४ ॥ नित्योदितपि व्यवहारे उपचारेण कल्पितास्तमयोदया ॥ ३५ ॥ व्योम्न्येवाहो मुधा पृथ्व्यादितया यदा यदा वेत्ति तदा तदा पृथ्व्यादिकल्पनां धत्ते ॥ ३६ ॥ महावितिः स्वभानमेव पृथ्व्यादिव्यपदेशेन पृथ्व्यादिनामा पञ्चाद्यपदिशति व्यवहरति ॥ ३७ ॥

तत्त्वज्ञविषयं राम तथास्तीदमखण्डितम् ॥ ३४ ॥  
 संविद्धननभोमज्ञा यथोदेति यदा यदा ।  
 नित्योदितोपचारेण कल्पितास्तमयोदया ॥ ३५ ॥  
 मुधा व्योम्न्येव पृथ्व्यादितया वेत्ति तदातदा ।  
 स्वस्यैव तस्य भानस्य धत्ते पृथ्व्यादिकल्पनाम् ॥ ३६ ॥  
 स्वमेव भानमाकाशमात्रमेव महाचितिः ।  
 पृथ्व्यादिव्यपदेशेन पञ्चाद्यपदिशत्यजा ॥ ३७ ॥  
 आकाश एव पृथ्वीयमिति धत्ते स्वसंविदम् ।  
 मनोराज्यपुरं बाल इव चिन्मात्रमव्ययम् ॥ ३८ ॥  
 किं भानं किमभानं स्यात्तस्येति न विकल्प्यते ।  
 स्पन्दास्पन्दस्वभावं तद्विद्धि वातमिवाम्बरे ॥ ३९ ॥  
 यथा भाति चिदाकाशं तथेदमवभासते ।  
 व्योम व्योम्न्येव नीरूपं नेदं पृथ्व्यादि सत्कचित् ४० ॥  
 यथा भाति चिदाकाशरूपत्वाद्भातमप्यलम् ।  
 न सन्नासदिति किञ्चित्तन्न किञ्चित् किञ्चन ॥ ४१ ॥  
 इदमित्थमनित्यं च सद्भासद्भा यथास्थितम् ।  
 लोकपर्यायवृत्तान्तं प्राज्ञो जानाति नेतरः ॥ ४२ ॥  
 स एव हृदयाकाशे कचन्त्या दृश्यसंविदा ।  
 बाह्यं ब्रह्माण्डमित्थं च सद्भासद्भा यथास्थितम् ४३ ॥  
 किमत्र बाह्यं किंवान्तः किं दृश्यं कास्य दृश्यता ।  
 शिवं शान्तमशान्तं च सर्वमोमिति शाम्यताम् ४४ ॥  
 नो वाच्यवाचकदृशा रहितो विचारः  
 संपद्यते स च विकल्पमयेन सिद्ध्यै ।  
 सिद्धिश्च संभवति तेन विना न काचि-  
 हीपं विना निशि यथा नयनोपलम्भः ४५ ॥

अव्ययं चिन्मात्रमाकाशकल्पे स्वात्मन्येव पृथ्वीयमिति स्वसंविदं धत्ते ॥ ३८ ॥ चिन्मात्रमेव चेतस्य जगदाकारं भानं किं अभानं च किं स्यादिति तु तन्न विकल्प्यते । न विकल्पनीयम् । यतस्तत्प्राणशक्त्या स्पन्दस्वभाव चिच्छतया अस्पन्दस्वभावमिति विद्धि ॥ ३९ ॥ यथायथा वासनोद्भवेन भाति स्फुरति तथातथा इदं जगदित्यवभासते ॥ ४० ॥ तद्यथा भाति तथा तद्भातु नाम । भातमपि तच्चिदाकाशरूपत्वादलं न सत् नाप्यसदिति । तत्प्रपञ्चरूपं किञ्चिदपि न किंतु किञ्चनानिर्वचनीयमेवेत्यर्थः ॥ ४१ ॥ ४२ ॥ यतः स प्राज्ञ एव सर्वेषां हृदयाकाशे आत्मतया आस्ते अतस्तद्रूपयैव कचन्त्या दृश्यसंविदा इदमान्तरं शरीरमिदं बाह्यं ब्रह्माण्डमित्यादिभेदकल्पनया नाम कृतमित्यर्थः ॥ ४३ ॥ सर्वं ओमिति प्रणवमात्राऽपेदकल्पनया प्रविलाप्य शाम्यताम् । मामेति पाठे मामा इति निषेधवीप्सया निरस्येत्यर्थः ॥ ४४ ॥ यावद्विचारं त्वसदपि वाच्यवाचकविकल्पं यथालोकमभ्युपगम्यैव श्रवणादिविधयः प्रवर्तन्त इत्याशयेनाह—नो इति । वाच्यवाचकदृशा रहितः शास्त्रार्थविचारो नो संपद्यते । रात्रि विचारो विकल्पमयेन 'विषयो विशयश्चैव पूर्वपक्षस्तथोत्तरम् । प्रयोजनं च पञ्चाङ्गं शास्त्रेऽधिकरणं विदुः ॥' इति प्रसिद्धेन

तस्मादपास्य परयामलया धियान्तः

संकल्पकल्पनमनल्पविकल्पजालम् ।

इत्यार्षे महारामायणे वाल्मी० दे० मोक्षोपाये नि० उ० जाग्रत्स्वप्नसुषुप्त्यभावप्रतिपादनं नाम सप्तषष्ठ्यधिकशततमः सर्गः ॥१६७॥

## अष्टषष्ठ्यधिकशततमः सर्गः १६८

श्रीवासिष्ठ उवाच ।

अबुद्धिपूर्वमेवागो यथा शाखाविचित्रताम् ।  
करोत्येवमजश्चित्राः सर्गाभासः ख एव खम् ॥ १ ॥  
यथा करोत्यबुद्ध्यादिरावर्तादि पयोनिधिः ।  
तथा करोति खे खात्मा सर्वेशः सर्ववेदनाः ॥ २ ॥  
तासां स्वसंविदामेव ततः स कुरुते स्वयम् ।  
मनोबुद्धिरहंकार इत्याद्या विविधाभिधाः ॥ ३ ॥

पश्चाज्ज्ञेन कृतः सिद्ध्यै भवति । तेन विचारेण विना सिद्धिर्न संभवत्येव । यथा दीपं विना चाक्षुषप्रत्यक्ष निशि न भवति तद्वदित्यर्थः ॥ ४५ ॥ तस्मात्सम्यग्विचारमलया धिया अन्तः संकल्पनलक्षणमनल्पविकल्पजालमपास्य मनः सकलशास्त्रनिष्कर्षसिद्धमहार्थः सच्चिदानन्दाद्वयात्मा तन्निष्ठं कृत्वा तदेकनिष्ठः सन्नस्मात्संसारादुद्धीयोत्तमं मोक्षाख्यं पदं गच्छेत्यर्थः ॥ ४६ ॥ इति श्रीवासिष्ठमहारामायणे तात्पर्यप्रकाशे निर्वाणप्रकरणे उत्तरार्धे सप्तषष्ठ्यधिकशततमः सर्गः ॥ १६७ ॥

अबुद्धिपूर्वकः सर्गस्याध्यारोपोऽत्र वर्ण्यते ।

चिन्मात्रात्मा च स चित्तोऽविकारित्वादपोद्यते ॥१॥

मिथ्यात्वसिद्धये सर्गस्याबुद्धिपूर्वकत्वं दृष्टान्तैः समर्थयति—  
अबुद्धिपूर्वमित्यादिना । अगो वृक्षो यथा अबुद्धिपूर्वं अहं शाखावैचित्र्यं करोमीति बुद्धिपूर्वकतां विना । अजो जन्मादिविक्रियाशून्यः परमात्मा खे आकाशकल्पे स्वात्मनि खं शून्यात्मिकाश्चित्रा विचित्राः सर्गाभासः प्रपञ्चाध्यासान्करोति । ननु 'स ऐक्षत लोकां सुजा' इति 'सोऽकामयत बहुस्यां प्रजायेयेति' । 'स तपोऽतप्यत, स तपस्तप्त्वा, इदं सर्वमसृजत' 'तपसा चीयते ब्रह्म ततोऽन्नमुपजायते' इत्यादिश्रुतिषु बुद्धिपूर्वक एव सर्ग उद्बोध्यते तत्कथमत्राबुद्धिपूर्वकः सर्ग इति प्रत्यक्षश्रुतिविरुद्धमुच्यत इति चेत् शृणु । भवेदेतदेवं यदि श्रुतेः सर्गादिप्रतिपादने तात्पर्यं स्यात् । ननु तदस्ति । प्रयोजनाभावात् । नहि सर्गादिज्ञानेन किंचित्प्रयोजनं श्रुतम् । अद्वितीयब्रह्मात्मताज्ञानं हि प्रयोजनवदुपकान्तं सर्वश्रुतिषु । तस्य फलवतः संनिधौ श्रुतमफलं सर्गादिकैर्मर्थक्याकाङ्क्षायां तदङ्गतां प्रतिपद्यते । सा चास्य शाण्डिल्यविद्याज्ञानमविधिपरे 'सर्वं खल्विदं ब्रह्म तज्जलानिति शान्तं उपासीत' इति वाक्ये यत इदं सर्वं जगत्संजायत इति तज्जम् । तस्मिन् लीयत इति तज्जम् । तेनानिति प्राणिति जीवतीति तदन्, उत्पत्तिस्थिति-प्रलयेषु तदधीनसत्ताकमतः सर्वं खल्विदं तद्ब्रह्मैवेति ब्रह्माद्वैतव्युत्पादनोपायतया सर्गादेर्ज्ञानाज्ञभावस्य श्रुत्यैव सिद्धवत्की-

कृत्वा मनः सकलशास्त्रमहार्थनिष्ठ-

मुद्धीय गच्छ पदमुत्तममेकनिष्ठः ॥ ४६ ॥

अबुद्धिपूर्वमारम्भो दृश्यरूपः स्वतश्चित्ते ।  
संकल्प्यमानो बुद्ध्यादिस्तरङ्गादिर्यथासुधेः ॥ ४ ॥  
चिन्मात्रात्संप्रवर्तन्ते मनोबुद्ध्यादयस्तथा ।  
आवर्तकणकलोलवीचयो वारिधेर्यथा ॥ ५ ॥  
भित्तिमात्रं यथा चित्तं जगदालोकमात्रकम् ।  
चित्ति चिद्योममात्रात्म तथैवाभासमात्रकम् ॥ ६ ॥  
अबुद्धिपूर्वमारम्भो नियत्या संनिवेशवान् ।  
यथा संपद्यते वृत्ते तथा सर्गात्मकश्चित्ति ॥ ७ ॥

तैनात्प्रकारान्तरेण तद्वटनायोगात् 'तदनन्यत्वमारम्भणशब्दादिभ्यः' इत्यादिसूत्रभाष्यादिव्युत्पादितयुक्तिसहस्रेभ्यः स्मृतिपुराणाद्युपबृंहणसहस्रेभ्यश्चाध्यारोपपवादाभ्यां निष्प्रपञ्चब्रह्मात्म-तत्त्वव्युत्पादने सगेश्रुतीनां तात्पर्यं निश्चिते रजुसर्पशुक्तिरजत-मरुमरीचिकास्त्रप्राद्यध्यारोपेध्वबुद्धिपूर्वकत्वमेव दृष्टं न क्वचिदा-रोपे बुद्धिपूर्वकता लोके दृश्यत इति भगवता वसिष्ठेनात्राना-रोपितत्वशङ्का कस्यचित्सर्गे माभूदित्यबुद्धिपूर्वकता प्रसाध्यते । श्रुतिषु ईक्षणादिपूर्वकत्वकीर्तनं तु ब्रह्मणः सर्वज्ञत्वचिदेकरसत्वादिलाभेन सांख्याद्यभिमतं चेतनप्रधानाद्युपादानकत्वनिरासे पर्यवस्यति । 'ईक्षतेर्नाशब्दम्' इत्यादिसूत्रैस्तथैव श्रुतिता-त्पर्यवर्णनात् । 'तस्य त्रय आवसथास्त्रयः स्वप्राः' 'यथा सतः पुरुषात्केशलोमानि तथाक्षरात्संभवतीह विश्वम्' इत्यादिश्रुति-दृष्टान्तानुगुण्यात् । भगवदीक्षणकामसंकल्पादीनां बुद्धितत्त्वो-त्पत्तेः पूर्वभाविनां मायावृत्तिमात्रत्वेन तत्पूर्वकत्वेऽपि कामसं-कल्पादिभिर्बुद्धिपूर्वकत्वाभावोपपत्तेः । अध्यारोपस्य त्वपदार्थ-निष्ठस्यैव चापवादेन निरासस्य तन्मुक्तिफलत्वोपपत्तेस्तत्पदार्थं जगदध्यारोपप्रतिपादने प्रयोजनाभावात्प्रपञ्चस्य खनिष्ठाविद्या-कार्यत्वे खविद्यया निरासोपपत्तेः स्वस्मिन्बुद्धिपूर्वकस्यैवाव-स्थात्रयाध्यारोपस्यानुभवाच्चेत्याद्याशयेनेह मुनिना अबुद्धिपूर्व-कत्वसमर्थनमिति बोध्यम् ॥ १ ॥ अबुद्ध्यादिः अबुद्धिपूर्वः सन् सर्ववेदनाः जगत्प्रतिभासान् ॥ २ ॥ तासां जगदाकाराणां स्वसंविदां स्वयमेव मनोबुद्धिरित्याद्यभिधानामानि सर्गादौ यथा श्रुति कुरुते इत्यर्थः ॥ ३ ॥ चित्तेर्बुद्ध्यादिसिद्धिपर्यन्तमबुद्धिपूर्वं स्वत एवारम्भः । यस्तु बुद्धिसिद्ध्यनन्तरं संकल्प्यमान आरम्भः स बुद्ध्यादिर्बुद्धिपूर्वः तरङ्गादिरित्युभयत्र दृष्टान्तः ॥ ४ ॥ ५ ॥ आलोक्यत इत्यालोकस्तन्मात्रकं चित्रलिखितं जगदथा भित्ति-मात्रं तथा चित्ति आभासत इत्याभासस्तन्मात्रकमिदं जगच्चि-द्योममात्रामैव ॥ ६ ॥ वृत्ते प्रागुक्तवृक्षपयोनिध्यादिचरित्रे यथा अबुद्धिपूर्वप्रवृत्तोऽपि शाखावर्ताद्यारम्भो नियत्या तुल्यसं-निवेशवान्संपद्यते । तथा चित्ति सर्गाकारोप्यारम्भस्तुल्यसंनिवे-



तरौ गुलुच्छकादीनां यथान्यः कुरुतेऽभिधाः ।  
 तथा चिद्वक्षपुष्पादिपृथ्व्यादिविहिताभिधम् ॥ ८ ॥  
 अनन्यत्पुष्पपत्रादि यथा नाम महातरोः ।  
 तथैवानन्यदेवेदं चिद्व्योम्नः परमात्मनः ॥ ९ ॥  
 तरावयवेष्वन्यः करोति विविधाभिधाः ।  
 चिद्व्योमात्मनि सर्वेषु भूत्वान्य इव खात्मसु ॥ १० ॥  
 चित्तरोः पल्लवाः सर्गाश्चित्रादेव न सन्त्यलम् ।  
 कार्यकारणवद्भाति स एव स्वप्नवत्स्वयम् ॥ ११ ॥  
 वक्षि चेत्कथमेतस्माद्वयं तदनुभूयते ।  
 सर्गाद्यमुत्र स्वप्नादिष्वेषु कोऽपह्वं भजेत् ॥ १२ ॥  
 तरावाकारवत्पेषा कल्पनारचिता यथा ।  
 चित्तेराकाशमात्रायास्तथैषा कल्पना कृता ॥ १३ ॥  
 यथा गन्धादयः पुष्पे गगने शून्यतादयः ।  
 यथा स्पन्दादयो वायौ तथा बुद्ध्यादयः परे ॥ १४ ॥  
 यथा गन्धादयः पुष्पे गगने शून्यतादयः ।  
 यथा स्पन्दादयो वायौ तथेमाः सृष्टयश्चित्ति ॥ १५ ॥  
 यथा खानिलपुष्पाणां शून्यतान्स्पन्दगन्धदक् ।  
 शून्यरूपानुभूता च तथा सर्गस्थितिश्चित्ति ॥ १६ ॥  
 न पृथक् शून्यता व्योम्नो न पृथग्द्रवताम्भसः ।  
 न पृथक् कुसुमाद्गन्धो नानिलात्स्पन्दनं पृथक् ॥ १७ ॥  
 अग्नेर्न पृथगुष्णत्वं पृथक्शैत्यं च नो हिमात् ।  
 चिद्व्योमैकात्मनः स्वच्छान्न जगत्पृथगीश्वरात् ॥ १८ ॥  
 सर्गादावेव यद्व्योम्नि स्वप्नाद्वि च दृश्यते ।

शवान्भविष्यतीति न तदर्धमपि बुद्धिपूर्वकत्वापेक्षेत्यर्थः ॥ ७ ॥  
 समष्टिबुद्ध्याद्युत्तरकालिकं चिद्वक्षपुष्पादिप्रायपृथ्व्यादि तु चिद-  
 न्यबुद्धिसमष्ट्यात्महिरण्यगर्भादिना विहिताभिधं कृतनामधेयं  
 बोध्यम् ॥ ८ ॥ अनन्यत् अभिन्नम् ॥ ९ ॥ अन्यो व्यष्टिजीव इव  
 भूत्वा स्वपुत्रादिषु कार्यान्तरेषु च सर्वेषु विविधा अभिधा नामानि  
 करोति ॥ १० ॥ एवं नामरूपाध्यारोपं प्रपञ्चेदानीमपवादमारभ-  
 ते—चित्तोरित्यादिना । स चित्तरेव ॥ ११ ॥ यदि सर्गादि-  
 नास्त्येव तर्हि चित्ता अमुत्र परलोके व्यर्थं तदनुभूयत इत्यापतति  
 तत्तु न युक्तम् । विहितनिषिद्धकर्मफलत्वायोगप्रसङ्गादिति  
 हेतोरेतत्कथं स्यादिति त्वं वक्षि आक्षिपसि चेत्तर्हि स्वप्नादि-  
 ष्वेषु प्रसिद्धरज्जुसर्पमृगगुणिकाद्यनुभवेषु मध्ये को वैयर्थ्याप-  
 ह्वं भजेत् । तस्यापि स्वाप्नभोगप्रदकर्मफलत्वाविशेषात् । यदि च  
 भोगाभासमात्रविभावेन तत्र कर्मसाफल्यं त्रूपे तर्हि प्रकृतेऽपि  
 सममिति भावः ॥ १२ ॥ एतावांस्तु साकाराध्यासेषु तर्वा-  
 दिभ्यश्चित्तेर्विशेषो यत्साकारे साकाराध्यासास्ते । चित्ति तु नि-  
 राकारे जगदध्यास इत्याशयेनाह—तराविति ॥ १३ ॥ १४ ॥  
 सृष्टयः पृथ्व्यादयोऽपि ॥ १५ ॥ स्वस्य शून्यतादृगनिलस्य  
 स्पन्ददक् पुष्पाणां गन्धदक् च यथा अनुभूतापि तद्व्यतिरेकशू-  
 न्यरूपा तथा चित्ति सर्गस्थितिरपीत्यर्थः ॥ १६ ॥ तदेव स्पष्ट-  
 माह—नेत्यादिना ॥ १७ ॥ १८ ॥ कुतो न पृथक् तत्राह—

अकारणं तच्चिद्व्योम्नः कथमन्यद्भवेत्किल ॥ १९ ॥  
 स्वप्न एवात्र दृष्टान्तो नित्यदृष्टो विचार्यताम् ।  
 चिन्मात्रव्यतिरेकेण सारं किं तत्र कथ्यताम् ॥ २० ॥  
 तदिदं बुद्धिसंस्कारदृश्यमित्यादिका स्मृतिः ।  
 न संभवति यत्तत्त्वं कथयेदं कथं भवेत् ॥ २१ ॥  
 यत्तत्र दृष्टं तदिह स्मृतिकाले भवेद्यदि ।  
 नानुभूयेत तत्तत्र कैवैकस्य द्विधा स्थितिः ॥ २२ ॥  
 तस्मादावर्तवृत्त्येदं काकतालीयवज्रगत् ।  
 चित्ति यद्भाति तत्रैषा पश्चात्स्वप्नादिकल्पना ॥ २३ ॥  
 अबुद्धिपूर्वं संपन्ने सर्गे वीच्यादयो यथा ।  
 संनिवेशः स्थितिः पश्चात्स्वयं संपद्यते तथा ॥ २४ ॥  
 जातमेव न तज्जातं जातं यत्कारणं विना ।  
 यतोऽजातं तदेवाद्यं तत्समं संस्थितं तथा ॥ २५ ॥  
 अबुद्धिपूर्वं संजाता रक्षादीनां यथार्चिषः ।  
 सत्तैव संनिवेशेन तथैवासां जगद्दृशाम् ॥ २६ ॥  
 यथाकथंचिदेवेदमादौ संपद्यते जगत् ।  
 पश्चाद्ब्रह्माति नियतिभावतोऽध्याविवात्मनि ॥ २७ ॥  
 चिद्व्योम्नि स्वप्नजालानि चिज्जगन्त्यपकारणम् ।  
 प्रवर्तन्ते निवर्तन्ते शून्यशून्यात्मकान्यपि ॥ २८ ॥  
 यावत्सर्वमथान्योन्यं याति कारणतां चिरम् ।  
 तेषां शून्यात्मका एव पदार्था ईश्वरादयः ॥ २९ ॥  
 जायते शून्यमेवेदं शून्यमेव च वर्धते ।  
 ननु शून्यतयात्यन्तं शून्यमेव विनश्यति ॥ ३० ॥

सर्गादावेवेति । यतः अकारणं ततो न पृथगित्यर्थः । विना-  
 कारणं कूटस्था चित्कथमन्या भवेत् । वदन्वित्यर्थः । किलेति  
 प्रश्ने ॥ १९ ॥ २० ॥ ननु स्वप्नः स्मृतिरेव । इतरस्मृतिषु  
 संस्कारजासु विषयशून्यासु तत्ता भासते । इह तु निद्रादोषवशा-  
 दिदंतागोचरत्वांशेऽपि संस्कारोद्बोधात्तांशप्रमोषादिदन्ता भासत  
 इति तदिदं बुद्धिजन्यसंस्कारदृश्यमुभयत्राप्येकं वस्त्वित्यादिका  
 शङ्का तु न संभवति । यद्यस्मात्तत्त्वं तत्ता इदं इदन्ता कथं भवेत् ।  
 अपरोक्षे हि इदन्ता प्रसिद्धा स्मृतौ त्वसन्निकृष्टं वस्तु परोक्षमेव ।  
 अतः कथमिदं घटते कथयेत्यर्थः ॥ २१ ॥ ननु स्वाप्नस्मृति-  
 काले तत्रारण्यादौ दृष्टं व्याघ्रादि इह स्वप्नप्रदेशे निद्रया संनिधा-  
 प्यते इति यदि इदंता तत्र भवेत्तर्हि तत्रारण्ये तद्व्याघ्राद्यन्यै-  
 स्तदा नानुभूयेत । निद्रया एक एव व्याघ्रो द्विधा स्थाप्यत  
 इति चेत्तत्राह—कैवेति ॥ २२ ॥ तस्मात्स्वाप्नबोधस्यानुभवत्वा-  
 नपह्वाद्बुद्धान्तोऽस्त्येवेति स्वीकं सिद्धमन्युपसंहरति—तस्मा-  
 दिति । पश्चाज्जाग्रत्स्वप्नानुभवसिद्ध्यनन्तरम् ॥ २३ ॥ २४ ॥  
 यतः अजातमिति च्छेदः ॥ २५ ॥ ब्रह्मसत्तैव जगद्दृशां संनि-  
 वेशेन वेषेण स्फुरतीति शेषः ॥ २६ ॥ यथाकथंचिदनिर्वचनी-  
 यमायाकारणवलादेव । नियतिमर्थक्रियानियतिलक्षणां सत्यताम्  
 ॥ २७ ॥ २८ ॥ ईश्वरादय इति । ईश्वरत्वस्यापि मायासापेक्ष-  
 रूपत्वादिति भावः ॥ २९ ॥ शून्यमविद्यमानम् ॥ ३० ॥

शून्यं कचत्यशून्याभं दृष्टान्तं स्वप्नमत्र यः ।  
 अपहृतेऽनुभूतं स पशुभर्तुकुं कुधीः ॥ ३१ ॥  
 असदेवेदमाभाति भ्रान्तिमात्रं सुकृत्रिमम् ।  
 चिच्छमत्कारमात्रात्म ज्ञे सन्मात्रमकृत्रिमम् ॥ ३२ ॥  
 अयं चिरस्थसंकल्पः सर्गप्रलयविभ्रमः ।  
 ज्ञानं स्वभावकचनमज्ञानं भ्रान्तिजृम्भणम् ॥ ३३ ॥  
 झटित्युदेति ब्रह्मात्म दृश्यं दृष्टमकारणम् ।  
 खे सुषुप्तादिव स्वप्नः पश्चान्नियतिमृच्छति ॥ ३४ ॥  
 काकतालीयवच्चित्वाच्चिति दृश्यं प्रकाशते ।  
 स्वयमेव स्वभावस्थमावर्तादि यथाम्बुधौ ॥ ३५ ॥  
 ईदृशो नाम चिद्धानुरयमाकाशमात्रकः ।  
 यदित्थं नाम कचति जगद्रूपेण चिद्रूपः ॥ ३६ ॥  
 तेन चिद्रूपिणा पश्चाद्दृश्येनात्मनि कल्पिताः ।  
 संज्ञाः स्मृत्यादिपृथग्यादिवुद्भ्यादिकलनात्मिकाः ३७  
 श्रीराम उवाच ।  
 एवं स्थिते हे भगवन्बुद्धिसंस्कारतः स्मृतिः ।

अत्र असतोपि कचने दृष्टान्तभूतस्वप्नं स्वानुभूतं योऽपहृते अ-  
 लपति स कुधीर्मेघपालः सन् पशुभर्तुर्महामेषस्य साक्षात्स्वयं दृष्टं  
 कुकं कोकनं कुकः । 'कुक आदाने' इत्यस्माद्वचने कः । वृककर्तृ-  
 कमादानं तमप्यपहृयादित्यर्थः ॥ ३१ ॥ चितो मायाविन्याश्चम-  
 त्कार एवात्मा स्वरूपं यस्य तदेव ज्ञे अकृत्रिमं सन्मात्रं न  
 जगदित्यर्थः ॥ ३२ ॥ अयं प्रपञ्चधातुश्चिरस्थसंकल्पात्मक एव  
 सर्गप्रलयविभ्रमो नान्यः । तस्य तात्त्विकस्वभावकचनं तत्त्व-  
 ज्ञानं भ्रान्त्याकारेण जृम्भणं त्वज्ञानमिति बोध्यमित्यर्थः ॥ ३३ ॥  
 मायोपहितब्रह्मात्म झटित्येव दृश्यं भूत्वा अकारणमेवोदेतीति दृ-  
 ष्टम् । यथा दृश्यशून्ये आत्मनि सुषुप्तादनन्तरं स्वप्नो दृष्टस्तद्वत्पश्चा-  
 दर्थक्रियाव्यवस्थया कार्यकारणभावादिनियतिं कृच्छति गच्छति  
 ॥ ३४ ॥ अकस्माद्दृश्यस्फुरणे निमित्तापेक्षा नास्तीत्याह—काक-  
 तालीयवदिति । स्वभावस्थं चित्स्वभावमात्रनिवन्धनम् ॥ ३५ ॥  
 स्वभावमेव विशदयति—ईदृश इति ॥ ३६ ॥ प्रथममबुद्धिपूर्वदृ-  
 श्याकारप्रतिभासाद्दृश्यभूतेन तेन चिदात्मना पश्चादात्मनि अ-  
 तीतमिति भाते स्मृत्यादिकलनात्मिकाः वर्तमानमिति भाते च  
 पृथग्यादितद्वुद्भ्यादिकलनात्मिकाः संज्ञाः कल्पितास्तथा च सर्वो-  
 ष्यर्थं तात्कालिकप्रतिभासे अविभक्ते बुद्ध्यादिविभागः कल्पना-  
 मात्रमित्यर्थः ॥ ३७ ॥ यदि तात्कालिकप्रतिभासेष्वेव विभाग-  
 संज्ञाभेदकल्पनामात्रं जगत्तर्हि प्रतिभासक्षणमात्रस्थायि जगद-  
 प्रतिभासकाले नास्त्येवेति फलितम् । तथाच प्रतिभासस्योत्तर-  
 क्षणे नाशे जगतोऽपि नाशस्तक्षणमङ्गवादप्रसङ्गः । अस्तु नाम  
 तथा मायामये जगति स्थायित्वव्यवस्थापनस्यापि ब्रह्मविदः  
 प्रयोजनाभावादिति चेन्न । लोके स्मृतिप्रत्यभिज्ञादेः पूर्वानुभूत-  
 गोचरत्वनियमाधीनं वेदशास्त्रादिप्रामाण्यभङ्गापत्त्या ब्रह्मवादस्य  
 मूलशैथिल्यापत्तेरित्याशयेन रामः शङ्कते—एवं स्थिते इति ।  
 एवं त्वदुक्तरीत्या तात्कालिककल्पनामात्रत्वे जगतः स्थिते

इति किं प्राप्यते ब्रूहि संबुद्धा यदि न स्मृतिः ॥ ३८  
 श्रीवसिष्ठ उवाच ।  
 शृणु राम भिनन्दयेनं प्रशंसं सिंह इवेभकम् ।  
 अभेदं स्थापयाम्येकमालोकमिव भास्करः ॥ ३९ ॥  
 विद्यते जगदात्मेदं दृश्यं चिन्मात्रकोदरे ।  
 अनुत्कीर्णा यथा वृक्षे वनस्था शालभञ्जिका ॥ ४० ॥  
 उद्धरेद्वृक्षतस्तक्षा तदा चिच्छालभञ्जिकाम् ।  
 अद्वितीयाच्चितिस्तम्भादुत्कीर्णाङ्कः करोति ताम् ॥ ४१ ॥  
 तस्मिन् जडेन सा व्यक्तिमनुत्कीर्णह गच्छति ।  
 चिति त्वन्तर्गता चित्त्वादेवात्मन्येव भात्यलम् ॥ ४२ ॥  
 भासमाना त्वनुत्कीर्णदेहैवापि च खात्मिका ।  
 स्वरूपादच्युता चैव चिन्मात्रादात्मनि स्थिता ॥ ४३ ॥  
 सर्गादौ सर्गकलनाः करोति कलनावती ।  
 सा चित्स्वभावतः स्वप्ने खात्मन्यद्योदितामिव ॥ ४४ ॥

पूर्वोत्पन्नबुद्धेः प्रामाणिकादनुभवाजातात्संस्कारतः स्मृतिः प्रत्य-  
 भिज्ञा चेति सर्वशिष्टानुभवसिद्धो नियमः किं प्राप्यते कथं  
 लभ्यते । यदि स्मृतिः प्रत्यभिज्ञा च संबुद्धा प्रागनुभूतविष-  
 यिणी नाभ्युपगम्यते । अत्रोत्तरं ब्रूहीत्यर्थः ॥ ३८ ॥ तत्र भ-  
 गवान्वसिष्ठ आक्षेपं बहु मन्यमानः समाधानं प्रतिजानीते—  
 शृण्विति । प्रश्नमाक्षेपं भिनन्नि युक्त्या विदारयामि । अभेद-  
 मद्वैतमात्मतत्त्वम् ॥ ३९ ॥ भवेदयं दोषो यदि प्रागसदेव ज-  
 गत्क्षणिकप्रतिभासेन सहोत्पद्यत इति बौद्धाद्वान्ताभ्युपगमे ।  
 नतु तथा वयमभ्युपगच्छामः किंतु नित्यब्रह्मसत्तात्मकमेव जग-  
 न्नित्यचिदात्मकेनैव प्रतिभासेन सदाभिव्यक्तियोग्यमपि अविद्या-  
 वरणविक्षेपशक्तिवैचित्र्यचमत्कारेण कदाचिदाविर्भूतमिव तिरो-  
 भूतमिव घटपटाद्याकारविशेष इव च्छिन्नमिव भिन्नमिव कारणै-  
 रूपादितमिवापरोक्षमिवैकमिव नानेव भिन्नाभिन्नमिव क्षणिक-  
 मिव स्थायीवातीतं वर्तमानं भविष्यदिवेद्यादिनानाचमत्कारैर्निय-  
 तैश्चानियतैः सहसैर्विसहसैश्चावभासत इति । तत्र च स्मृतिप्रत्य-  
 भिज्ञादिकं सर्वमुपपद्यत एवेत्याशयेन समाधातुमारभते—विद्यते  
 इत्यादिना । वनस्थेत्यानन्यद्योतनाय ॥ ४० ॥ उद्धरेत्तदावरक-  
 काष्ठावयवनिरसनेन यथा प्रकटयेत्तथा अद्वितीयात्कर्त्रादिकारक-  
 शून्याच्चितिस्तम्भात्तां जगच्छालभञ्जिकां सम्यगुत्कीर्णाङ्कस्तदन्यः  
 करोतीत्यकारकतन्त्रत्वाद्वाक्यप्रतिमावत्तदभिव्यक्तिर्न भवतीत्यर्थः  
 ॥ ४१ ॥ तर्हि सा कथं व्यक्तिं गच्छति तत्राह—चिति त्विति ।  
 तदधिष्ठानचित्त्वावरणनिवृत्तौ तादृशचिद्रूपादेव चन्द्रान्तर्गतो  
 राहुरिव आत्मनि चिदात्मन्येव अलं भाति व्यक्तिं गच्छतीत्यर्थः  
 ॥ ४२ ॥ तर्हि सा प्रलयसुषुप्त्योरपि किं न भातीति चेत्सत्तासामा-  
 न्यात्मना भात्येवेत्याह—भासमाना त्विति । तुशब्दः सर्गका-  
 लाद्विशेषद्योतनार्थः ॥ ४३ ॥ सर्गादावपि सा चित् प्रथमं प्रा-  
 गुक्तनिर्विकल्पकलनावती सती पश्चाद्भोजकादृष्टानुसारेणोद्भूतैर्म-

आकाश एव हृदये परमाकाशरूपिणी ।  
 संकल्पयति चिच्छालभञ्जिकाः स्वात्मनात्मनि ४५  
 इयं ब्रह्मकला सेह चिन्मात्रकलना त्वियम् ।  
 इयं चित्तिरियं जीवस्त्वहंकारस्त्वसाविति ॥ ४६ ॥  
 इयं बुद्धिरियं चित्तमयं काल इदं नभः ।  
 अयं सोऽहं क्रिया चेयमिदं तन्मात्रपञ्चकम् ॥ ४७ ॥  
 इन्द्रियाणामिदं वृन्दं पुर्यष्टकमिदं स्मृतम् ।  
 इहातिवाहिको देहस्तथायं चाधिभौतिकः ॥ ४८ ॥  
 ब्रह्माहं शंकरश्चाहमुपेन्द्रोऽहमहं रविः ।  
 इदं बाह्यमिदं चान्तरयं सर्ग इदं जगत् ॥ ४९ ॥  
 इत्यादिकलनाजालं चिद्बोमैवातिनिर्मलम् ।  
 तस्मात्कैते पदार्थौघाः क स्मृतिः क द्वयैकते ॥ ५० ॥  
 अकारणकमेवेति जगदाभोगिखण्डकः ।  
 सर्गादौ स्वप्नवद्भाति खे स्वात्मैव विकारिवत् ॥ ५१ ॥  
 व्योम्येव कचति व्योम चिन्मये चिन्मयं हि यत् ।  
 बुद्धं तदेव तेनैव जगद्बोधात्क तज्जगत् ॥ ५२ ॥  
 क स्मृतिः क च वा स्वप्नः क कालाः कलनाश्च काः ।  
 इत्यार्थे वासिष्ठमहारामायणे वाल्मीकीये० दे० मोक्षो० नि० उ० शालभञ्जिकोपदेशो नामाष्टषष्ठ्यधिकशततमः सर्गः ॥ १६८ ॥

चिदाभानमिदं भाति शान्तं शून्यमिवाम्बरे ॥ ५३ ॥  
 यदन्तश्चिद्वनस्यास्ति तद्बहिर्भूततां गतम् ।  
 वस्तुतस्तु न तद्बाह्यं नान्तः सन्मात्रकादते ॥ ५४ ॥  
 निरस्तावयवाच्छान्तादनाख्याद्यत्प्रवर्तते ।  
 अकारणं भवेद्भूतं तदन्धाः कथमन्यथा ॥ ५५ ॥  
 तस्माद्यादृक्परं ब्रह्म तादृग्दृश्यमिदं परम् ।  
 यदेव चिन्नभः स्वप्ने तदेव स्वप्नपत्तनम् ॥ ५६ ॥  
 न किञ्चित्किञ्चनापीदं दृश्यमस्ति मनागपि ।  
 क रजः पूर्णजलधौ क दृश्यं परमाम्बरे ॥ ५७ ॥  
 तच्चेदं भाति वा किञ्चित्चिन्मात्रमचेत्यकम् ।  
 अकचस्वेव संशान्तमात्मनीत्यमवस्थितम् ॥ ५८ ॥  
 पूर्णाद्वै ब्रह्मणः पूर्णमप्यनुद्धृतमुद्धृतम् ।  
 इवेदं भाति भारूपमाभानं परमात्मकम् ॥ ५९ ॥  
 इत्थं मयि प्रकथयत्यनुभूयमान-  
 मप्युच्चकैर्वत जनस्य विमूढतान्तः ।  
 स्वप्ने जगद्वपुषि जाग्रदिति प्रतीतिं  
 नाद्यापि यत्त्यजति नाम विदन्नपि द्राक् ॥ ६० ॥

### एकोनसप्तत्यधिकशततमः सर्गः १६९

श्रीवासिष्ठ उवाच ।

न सुखाय सुखं यस्य दुःखं दुःखाय यस्य नो ।  
 अन्तर्मुखमतेर्नित्यं स मुक्त इति कथ्यते ॥ १ ॥

नोविकल्पैर्विचित्राः सर्गकलनाः करोति । यथा स्वप्ने अद्योदितां  
 कलनामिव हृदये संकल्पयतीति परेण संबन्धः ॥ ४४ ॥  
 ॥ ४५ ॥ कथं कथं विशेषविभागान्सर्गादौ संकल्पयति तत्प्र-  
 पञ्चयति—इयमित्यादिना । इयं ब्रह्मकला सत्तासामान्यरूपा  
 जगद्बीजभूता । इहास्यां ब्रह्मकलायामेव सेयं चिन्मात्रकलना  
 सदा अनावृतस्वभावा तत्प्रतिविम्बचित्तिरियम् । इयमेव प्राणा-  
 दिसंवलिता जीवः असावभिमानवृत्तिप्रधानस्तु अहंकारः  
 ॥ ४६ ॥ अध्यवसायप्रधाना बुद्धिरित्याद्यूह्यम् ॥ ४७ ॥ इह  
 एतत्संघाते । अयं पञ्चीकृतभूतमयः ॥ ४८ ॥ ४९ ॥ इत्यादि-  
 सर्वं कलनाजालमतिनिर्मलं चिद्बोमैव न ततोऽन्यदणुमात्रम-  
 पीत्यर्थः । तस्मादज्ञकल्पिता जडपदार्थौघा एते क तिष्ठन्तीत्यर्थः  
 ॥ ५० ॥ इति अनया रीत्या ॥ ५१ ॥ ५२ ॥ यदैकमेव चिद्बोम  
 तदा प्रपञ्चितविभागा न सन्त्येवेति फलितमित्याह—केति  
 ॥ ५३ ॥ अन्तर्बदस्ति अन्तर्गता या सत्तेत्यर्थः ॥ ५४ ॥ हे अन्धाः  
 वादिनः, अकारणं तद्भूतमुत्पन्नं कथं भवेत् । तत्कूटस्थं च अन्य-  
 था राविकारं कथम् ॥ ५५ ॥ तस्मात्स्वप्नान्तिगृहीतं जगतो जाड्यादि  
 स्वभावं परिलज्ज्य शुद्धचिन्मात्रस्वभावोद्गीक्रियतामित्याह—तस्मा-  
 दिति ॥ ५६ ॥ रजश्चिज्जलानाद्रमणुमात्रम् ॥ ५७ ॥ यतः अचेत्यक-  
 मतोऽकचत् अप्रकाशयदेव स्वमात्रप्रकाशं सद्यवस्थितम् ॥ ५८ ॥

यस्य न स्फुरति प्रज्ञा चिद्बोमन्यचलस्थितेः ।

प्रसृतेष्विव भोगेषु स मुक्त इति कथ्यते ॥ २ ॥

उक्तैर्धे 'पूर्णमदः पूर्णमिदम्' इति श्रुति स्मारयति—पूर्णादिति ।  
 परमात्मैव परमात्मकम् ॥ ५९ ॥ एतावद्विस्तृतेनान्वहमावर्तिते-  
 नाप्युपदेशेन कांश्चिन्मन्दाधिकारिजनानप्रबुद्धान् लिङ्गैरुपलक्ष्य  
 भगवांस्ताननुशोचन्नाह—इत्थमिति । मयि स्वयमनुभूयमान-  
 मात्मतत्त्वमित्थं विशदतरं पुनःपुनरत्युच्चकैः प्रकथयति सत्यपि  
 मन्दाधिकारिजनस्यान्तर्गता विमूढता स्वप्नप्राये जगद्वपुषि इयं  
 जाग्रत्सत्यमेवेति प्रतीतिमद्यापि न संत्यजति । बतेति खेदे ।  
 विदन्नप्यधिकारी प्राक् झटिति तां न त्यजति । नामेति मोह-  
 प्रावत्यप्रसिद्धौ ॥ ६० ॥ इति श्रीवासिष्ठमहारामायणे  
 तात्पर्यप्रकाशे निर्वाणप्रकरणे उत्तरार्धे अष्टषष्ठ्यधिकशत-  
 तमः सर्गः ॥ १६८ ॥

भूयो विश्रान्तचित्तस्य जीवन्मुक्तस्य भूरिशः ।

लक्षणान्यभिधीयन्ते सुप्तिश्चात्मवतः सदा ॥ १ ॥

यद्यबोधो मन्दाधिकारिणां लया लिङ्गैरुपलक्षितस्तर्ह्यबोधा-  
 पगमः कैर्लिङ्गैर्ज्ञायते इति मुक्तलक्षणजिज्ञासूरामादीन्प्रति  
 तानि भगवान्वसिष्ठ आह—न सुखायेत्यादिना । सुखं सुख-  
 साधनविषयजातम् । अन्तर्मुखी प्रत्यगात्मासक्ता मतिर्यस्य  
 ॥ १ ॥ न स्फुरति न संचलति—प्रज्ञा बुद्धिः । यथा अज्ञानां  
 बुद्धिः प्रसृतेषु भोगेष्वसक्ता ततो न चलति तद्वदित्यर्थः ॥ २ ॥

चिन्मात्रात्मनि विश्रान्तं यस्य चित्तमवञ्चलम् ।  
तत्रैव रतिमायातं स जीवन्मुक्त उच्यते ॥ ३ ॥  
परमात्मनि विश्रान्तं यस्य व्यावृत्त्य नो मनः ।  
रमतेऽस्मिन्पुनर्दृश्ये स जीवन्मुक्त उच्यते ॥ ४ ॥

श्रीराम उवाच ।

न सुखाय सुखं यस्य दुःखं दुःखाय यस्य नो ।  
जडमेव मुने मन्ये मानवं तमचेतनम् ॥ ५ ॥

श्रीवसिष्ठ उवाच ।

चिद्योमैकान्तनिष्ठत्वात्प्रयत्नेन विना सुखम् ।  
न वेत्ति शुद्धबोधात्मा यः स विश्रान्त उच्यते ॥ ६ ॥  
सर्व एव परिक्षीणाः संदेहा यस्य वस्तुतः ।  
सर्वार्थेषु विवेकेन स विश्रान्तः परे पदे ॥ ७ ॥  
यस्य कस्मिंश्चिदप्यर्थे क्वचिद्रसिकतास्ति नो ।  
व्यवहारवतोऽप्यन्तः स विश्रान्त उदाहृतः ॥ ८ ॥  
यस्य सर्वे समारम्भाः कामसंकल्पवर्जिताः ।  
यथाप्राप्तं विहरतः स विश्रान्त इति स्मृतः ॥ ९ ॥  
अविश्रामे निरालम्बे दीर्घे संसारवर्त्मनि ।  
चित्त्वादात्मनि विश्रान्तिः प्राप्ता येन जयत्यसौ ॥ १० ॥  
धावित्वा ये चिरं कालं प्राप्तविश्रान्तयः स्थिताः ।  
ते सुप्ता इव लक्ष्यन्ते व्यवहारपरा अपि ॥ ११ ॥  
ते हि चेत्यचिदाभासनभस्याभान्ति भामयाः ।  
भास्करा उदिता नित्यं नेह तिष्ठन्ति ते क्वचित् ॥ १२ ॥  
सदेहा व्यवहारस्था अपि सुप्ता इवोत्तमाः ।  
प्रक्षीणा इव लक्ष्यन्ते जडाभा नतु ते जडाः ॥ १३ ॥

श्लोकद्वयार्थं स्फुटमाह—चिन्मात्रात्मनीति ॥ ३ ॥ तत्रैवेत्ये-  
धकारार्थं विवृणोति—परमात्मनीति ॥ ४ ॥ आद्यश्लोकोक्तल-  
क्षणस्य जडोन्मत्तमूर्च्छितेषु रामो व्यभिचारं शङ्कते—न सु-  
खायैति ॥ ५ ॥ अन्तर्मुखमतेरिति । तत्र विशेषणेनैव व्यभि-  
चारस्य निवारितत्वात्तत्र कश्चिदोष इत्याशयेन वसिष्ठस्तत्तात्पर्यं  
विशदयन्नुत्तरमाह—चिद्योमेति । न सुखायैत्यत्र वा प्रयत्नेन  
विनेति विशेषणीयमित्याशयेनाह—प्रयत्नेनेति ॥ ६ ॥ लक्ष-  
णान्तराण्याह—सर्व एवेत्यादिना । सर्वार्थेष्विति । सर्वसं-  
हानामज्ञानमूलत्वान्मूलज्ञानक्षयेण सर्वसंदेहक्षयोपपत्तेरिति  
भावः । तथाच श्रुतिः ‘मिथ्यते हृदयग्रन्थिश्छिद्यन्ते सर्वसं-  
शयाः । क्षीयन्ते चास्य कर्माणि तस्मिन्हे परावरे’ इति ॥ ७ ॥  
रसिकता रागवत्ता ॥ ८ ॥ ९ ॥ चित्त्वाचिन्मात्रत्वदर्शनात्  
॥ १० ॥ धावित्वा चिरं भ्रमित्वा धावनश्रमनिवारणाय सुप्ता  
इव लक्ष्यन्ते । तथाच विषयेष्वधावनमेव स्पष्टं तल्लक्षणमिति  
भावः ॥ ११ ॥ चेत्यचिदाभासौ दृश्यद्रष्टारौ तदुभयक्षन्त्ये  
नभसि स्वचित्ताकाशे भामयाः शुद्धचिद्रूपा भास्करा उदिता  
भान्ति । इह संसारे ॥ १२ ॥ प्रक्षीणा विदेहा इव लक्ष्यन्ते ।  
जडभा मुग्धसदृशाः ॥ १३ ॥ सुप्ता इति पदतात्पर्यं विवृ-  
णोति । सुप्ता इवेत्यादिना आसर्गसमाप्तेः । जडतां निद्रापर-

सुप्ता इवेह शय्यासु ये स्वप्ननगरे स्थिताः ।  
सुप्ता इति त उच्यन्ते नतु ते जडतां गताः ॥ १४ ॥  
दीर्घाध्वपरिविश्रान्तो विश्रान्तो न ददाति यः ।  
वाक्यं स सुखमौनस्थः प्रोच्यते न जडाकृतिः ॥ १५ ॥  
या निशा सर्वभूतानामविद्यास्तमयात्मिका ।  
परो बोधः परा शान्तिस्तत्रासौ सममास्थितः ॥ १६ ॥  
यस्मिन्नाप्रति भूतानि दृश्येऽस्मिन्दुःखदायिनि ।  
तत्रासौ सततं सुप्तस्तं न पश्यत्यसौ सुखी ॥ १७ ॥  
यः कर्मोद्यमनाहत्य स्वात्मन्येवावतिष्ठते ।  
स आत्माराम इत्युक्तो न जडोऽसौ रघूद्वह ॥ १८ ॥  
दुःखादतिगतः सोऽस्मात्प्राप्तः पारं भवाम्बुधेः ।  
तिष्ठत्यनुभवन्भव्यो विश्रान्तिसुखमात्मनि ॥ १९ ॥  
दीर्घाध्वनि परिविश्रान्तो विषयैश्चतुरैश्चिरम् ।  
भोगभावातुरः क्रूरैः प्रोत्थितः पथि डामरैः ॥ २० ॥  
जरातुषाराशनिभिर्भूयोभूयो जडीकृतः ।  
जन्मजङ्गलसारङ्गो व्यर्थव्यग्रविहारवान् ॥ २१ ॥  
परमात्मा परिक्रान्तो दुःखकण्टकसंकटे ।  
सुदुष्प्रापसुखच्छाये पान्थः संसारवर्त्मनि ॥ २२ ॥  
दुष्कृतैः कृतपाथेयो लुठन्क्षीणः पदेपदे ।  
अर्थानर्थमयैर्माणैः संकटैर्विवर्शीकृतः ॥ २३ ॥  
संसारजलधेः पारं प्राप्य भूतविवर्जितम् ।  
अशय्योतिप्रभावुद्धः स शेते सुखमात्मवान् ॥ २४ ॥  
अपसर्प निरस्तेहमस्वप्नमसुषुप्तकम् ।  
प्रबुद्धमवहिर्निद्रं हा शेते सुखमात्मवान् ॥ २५ ॥

वशताम् ॥ १४ ॥ केनांशेन तर्हि सुप्तसाम्यमिति चेद्विश्रान्ति-  
मौनाभ्यामित्याह—दीर्घेति । परिभ्रमणाद्विश्रान्तो निवृत्तः ।  
विश्रान्तो गतश्रमः सन् यो न ददाति नोद्धारयति बहिर्मुखेभ्यः  
॥ १५ ॥ उल्लङ्घ्यमाणमविद्यान्धकारे व्यवहारां सर्वभूतानां  
या तदस्तमयात्मिका निशा स परो बोधः । समं एकरसम्  
॥ १६ ॥ सुप्त इत्यस्य विवरणं तत्र पश्यतीति । तथाच  
भगवता गीतासु या निशेति श्लोके लक्षणद्वयं दर्शितमिति  
भावः ॥ १७ ॥ सर्वकर्मसंन्यासोऽपि तल्लक्षणमित्याह—य  
इति ॥ १८ ॥ १९ ॥ धावित्वा ये चिरं कालमिति श्लोकार्थं  
प्रपञ्चयति—दीर्घाध्वनीत्यादिना । वञ्चनचतुरैर्विषयैश्चिरं डामरै-  
र्देशोपलब्धैर्भोगसामग्रीलुण्ठनैरिव प्रोत्थितः प्रस्थितः ॥ २० ॥  
जरालक्षणहिमाशनिभिर्जडीकृतो व्यवहाराक्षमः कृतः ॥ २१ ॥  
परं आत्मना स्वेनैवासहायेन परिक्रान्तश्चलितः ॥ २२ ॥  
दुष्कृतैः पापार्जितधनैः । पदेपदे क्षीणः पतितः सन् लुठन्  
॥ २३ ॥ एवं श्रान्तोयं दैवात्साधनसंपत्त्या सच्छास्त्रसद्बुद्ध-  
सादादतिप्रमया तत्त्वसाक्षात्कारेण प्रबुद्धः सन् संसारजलधेः  
पारं प्राप्य स आत्मवानशय्यः शय्यारहितोऽपि सुखं शेते इति  
सर्वेषामन्वयः ॥ २४ ॥ शयनार्थिभिः सपर्यन्ते उपसृज्यन्ते इति स-  
र्पाणि गृहापवरकप्रासादपर्यङ्कादीनि तद्रहितं यथा स्यात्तथा निर-

जात्यश्ववदिहाजातिरश्वगच्छन्श्वसन्वदन् ।  
 लोकमध्ये महारण्ये हा शेते सुखमात्मवान् ॥ २६ ॥  
 अपूर्वैव घना निद्रा कापि सा तत्त्वदर्शिनाम् ।  
 या न शाम्यति कल्पाभ्ररवैर्नाङ्ग विकर्तनैः ॥ २७ ॥  
 अपूर्वैव घना निद्रा कापि सा तत्त्वदर्शिनाम् ।  
 प्रबुद्धानामपि हि या निमीलयति दृग्दृशौ ॥ २८ ॥  
 अनिमीलितनेत्रस्य यस्य विश्वं प्रलीयते ।  
 स क्षीवः परमार्थेन हा शेते सुखमात्मवान् ॥ २९ ॥  
 विनिगीर्य जगत्सर्वं परमां पूर्णतां गतः ।  
 आतृप्तेरमृतं पीत्वा हा शेते सुखमात्मवान् ॥ ३० ॥  
 निरानन्दमहानन्दी सुखमद्वैतमक्षयम् ।  
 निरालोकमहालोको हा शेते सुखमात्मवान् ॥ ३१ ॥  
 लोभान्धकारोपरमो लोकलम्पटतां गतः ।  
 अधनत्वघनाभोगो हा शेते सुखमात्मवान् ॥ ३२ ॥  
 अनन्तदुःखमाशान्तमशान्तं जनतास्थितौ ।  
 अबहिर्मुखमाभोगि हा शेते सुखमात्मवान् ॥ ३३ ॥  
 अणीयसामणीयांसं स्थविष्ठं च स्थवीयसाम् ।  
 कृत्वात्मानं नभःशय्यं हा शेते सुखमात्मवान् ॥ ३४ ॥  
 परमाणौ परमाणौ जगत्कोटिशतान्यपि ।

स्तेहं प्राणादिचेष्टारहितं यथा स्यात्तथा प्रबुद्धमात्मस्वरूपे जागरूकता यथा स्यात्तथा स्वरूपबहिर्भूतनिद्राख्यवस्त्वन्तररहितं च यथा स्यात्तथा शेते । हा इत्याश्वर्थे ॥ २५ ॥ जात्यश्वो ह्यश्वनृगच्छन्तिष्ठंश्च सदैव निद्राति समरे एव केवलं जागर्ताति लोकप्रसिद्धेर्जात्यश्ववदित्युक्तिः ॥ २६ ॥ अपूर्वा अलौकिकी । तत्रोपपत्तिर्येति ॥ २७ ॥ दृग्दृशौ चिन्मात्रदर्शने प्रबुद्धानामपि या प्रमीलयति बाह्येन्द्रियाणीत्यर्थः । अथवा व्यवहारे प्रबुद्धानामपि या दृशा बाह्येन्द्रियाणां दृशिः रूपादिदर्शनं तद्विषये प्रमीलयति संवृणोति ॥ २८ ॥ परमार्थेन स क्षीवो न तु मदेन क्षीवः ॥ २९ ॥ अमृतमपरिच्छिन्नानन्दरसम् ॥ ३० ॥ निरालोके आलोकान्तराभास्ये स्वात्मनि महानालोकः प्रकाशो यस्य ॥ ३१ ॥ अधनत्वे अमूर्तानन्दरसे घन आभोग आस्वादो यस्य ॥ ३२ ॥ दुःखमा दुःखानुभवस्तद्विषये शान्तमुपरतम् । जनतास्थितौ वर्णाश्रमोचितव्यवहारे लोकसंप्रदार्थमशान्तमनुपरतम् । अबहिर्मुखं बाह्यार्थानासक्तम् । आन्तरसुखाभोगि । क्रियाविशेषणानि सर्वाणि ॥ ३३ ॥ नभश्चिदाकाश एव शय्या यस्य तथाविधं कृत्वा ॥ ३४ ॥ सौदम्यादणौ विभुतया स्थूले च विदेहे । प्रतिपरमाणु जगत्कोटिशतान्यनन्तानि जगन्ति दधद्धारयन् ॥ ३५ ॥ ३६ ॥ पूर्णप्रकाशेन प्रकटा दिश इव दीर्घामपरिच्छिन्नामिति यावत् ॥ ३७ ॥ सद्रूपेण सर्वत्रानुगमात्तात्तासामान्यताम् । आकाशादिति । 'ज्यायानाकाशात्' इति

अणौ स्थूले दधद्देहे हा शेते सुखमात्मवान् ॥ ३५ ॥  
 कुर्वन्संहारसर्गौघानकुर्वन्श्च कथंचन ।  
 परमालोकशय्यायां हा शेते सुखमात्मवान् ॥ ३६ ॥  
 संसारनिचयस्वप्नं परिज्ञाय सुषुप्तताम् ।  
 नयन्प्रकटदिग्दीर्घां हा शेते सुखमात्मवान् ॥ ३७ ॥  
 सर्वेषां जगदर्थानां सत्तासामान्यतां गतः ।  
 आकाशादधिको व्यापी हा शेते सुखमात्मवान् ॥ ३८ ॥  
 अच्छाच्छमम्बरं कृत्वा जगदप्यम्बरीकृतम् ।  
 शान्तशब्दपरश्वासं हा शेते सुखमात्मवान् ॥ ३९ ॥  
 इदमस्मज्जगत्पश्यन्स्वयमाकाशकोणके ।  
 विशदाकाशकोशात्मा हा शेते सुखमात्मवान् ॥ ४० ॥  
 यथा प्रवाहसंप्राप्तव्यवहारमनोरम ।  
 तृण्यास्तरणविश्रान्तो हा शेते सुखमात्मवान् ॥ ४१ ॥  
 परमेण स्वयत्नेन परिज्ञानात्स्वरूपिणा ।  
 स्वप्नसंदर्शनेनैव जीवन्स्वमिव खेन खे ॥ ४२ ॥  
 ज्ञानेनाकाशकल्पेन धर्मान्गगनसंनिभान् ।  
 ज्ञेन यत्नेन संबुद्धः परमाम्बरतां गतः ॥ ४३ ॥  
 प्रबुद्धः सुप्तः सुप्तोऽपि प्रबुद्धो रमतेऽनिशम् ।  
 सुषुप्तोभूततो जाग्रत्स्वप्नार्थसुहृदा सह ॥ ४४ ॥

श्रुतेरिति भावः ॥ ३८ ॥ आदौ प्रविलापनेनाम्बरीकृतमाकाशतां नीतं जगत् अच्छादव्याकृताकाशादप्यच्छं चिदम्बरं कृत्वा शान्तौ शब्दश्च परश्वासः प्रश्वासश्च यस्मिन्कर्मणि तथा । अम्बरमास्तरणवस्त्रमच्छादच्छं कृत्वा अम्बरीकृतं प्रावारीकृतं जगदप्याच्छाद्य शान्तबुधुराशब्दप्रश्वासं शेते इत्युक्तानार्थः ॥ ३९ ॥ स्वयं प्रत्यगात्मभूतो यश्चिदाकाशस्तत्कोणके स्वप्नमिव इदं जगत्स्वप्नाभासमिव पश्यन् ॥ ४० ॥ व्यवहारलक्षणे मनोरमे तृणानां समूहस्तृण्या कटस्तदास्तरणे विश्रान्त इत्येतत्पर्यन्तं समस्तमेकं पदम् ॥ ४१ ॥ यथा जागरूकस्य निद्रानुभूतस्वप्नस्य परमेण प्रयत्नेनानुसंधानात्स्मृतियोग्यस्वरूपता तथा कथंचित्परमेण प्रयत्नेन स्वपरप्रयत्नेन चित्तमीषद्वहिर्मुखीकृत्य बाह्यव्यवहारपरिज्ञानादापाततः स्वरूपवता देहादिना जीवन् । यथा निरवकाशे स्थातुमशक्तं खं खात्मकेनैव द्वितीयमिव कल्पितेन लब्धावकाशं खे आकाशस्वरूपे जीवति सत्तां लभते तद्वदित्यर्थः ॥ ४२ ॥ आकाशकल्पेन स्वरूपज्ञानेन अत्यन्तासत्त्वाङ्गनसंनिभान् जीवजगत्क्षणान्धर्मान्यत्नेन ज्ञेन प्रयत्नापादितज्ञानुभावेन स्वस्यैव यः संबुद्धः सम्यग्बुद्धवान् । 'मतिबुद्धि' इति कर्तरि क्तः ॥ ४३ ॥ एवं जीवन्मुक्तस्याज्ञविषये स्वापमुपवर्ण्य परमार्थं सदा प्रबुद्धतामाह—प्रबुद्धसुप्त इति । प्रबुद्धस्तत्त्ववित् एवं-रीत्या सदा सुप्तोऽपि लोकप्रसिद्धयोः प्रबोधस्वापयोरौक्तेकदेव प्रबुद्धः सुप्तश्च सन् जाग्रत्स्वप्नार्थभोगे सहायभूतेन वक्ष्यमाणेन



जन्मान्तरेकसहवाससमाशयेन  
चित्तानुवृत्तिमधुरेण चिरंतनेन ।

इत्यार्षे वासिष्ठमहारा० वाल्मी० मो० निर्वा० उ० अवि० श० विश्रान्तचित्तवर्णनं नामकौनसप्तत्यधिकशततमः सर्गः ॥ १६९ ॥

### सप्तत्यधिकशततमः सर्गः १७०

श्रीराम उवाच ।

ब्रह्मन्कोऽस्य सुहृद्ब्रह्मि येनासौ रमते सह ।  
रमणं किंस्वभावं स्यादुत रत्यात्म वास्य तत् ॥ १ ॥

श्रीवसिष्ठ उवाच ।

स्वप्रवाहेहितं नाम स्वप्रायेहितनाम च ।  
स्वकर्मनाम चास्यास्ते मित्रमेकमकृत्रिमम् ॥ २ ॥  
पितृवद्विहिताश्वासं दारा इव नियन्त्रणम् ।  
संकटेषु दुरन्तेषु नित्यमव्यभिचारि च ॥ ३ ॥  
अशङ्कितोपचरणं सुसंपादितनिर्वृति ।  
कोपेष्वकोपनतया वितीर्णवर्जनामृतम् ॥ ४ ॥  
दुर्गदुर्गमदुर्वारदोषोद्धरणतत्परम् ।  
सर्वविश्वासरत्नानां कोश आशौशवोषितम् ॥ ५ ॥  
सहपांसुकृतक्रीडामालयादेव संगतम् ।  
विनिवारितदुश्चेष्टं पितृवद्रक्षणोन्मुखम् ॥ ६ ॥  
वह्नेरिवौष्ण्यं सौगन्ध्यं कुसुमस्येव सर्वदा ।  
अविनाभावि विमलं रवेरिव च वासरम् ॥ ७ ॥  
लालनैकरतं नित्यं पालनैकपरायणम् ।

सुहृदा सह अनिशं रमते । ततः सुषुप्तस्तु संस्तेन सहैव सुषु-  
प्तोऽभूदित्यर्थः ॥ ४४ ॥ यावत्प्रारब्धभोगं तेन सुहृदा सह  
क्रीडित्वा तस्य तदन्ते विदेहमुक्तिमाह—जन्मान्तरेति । स  
जीवन्मुक्तो जन्मान्तरेषु एकतया चिरसहवासप्रयुक्तस्नेहा-  
तिशयादिव सर्वं स्ववैषम्यं परित्यज्य समाशयेन समचित्तेन  
अतएव चित्राभिः शमदमतितिक्षाज्ञानवैराग्यसंतोषाद्यनुवृत्ति-  
भिर्मधुरेण उत्तरत्र वक्ष्यमाणेन चिरंतनेन मित्रेण सार्धम-  
खिलान्यायुःशेषदिनानि वक्ष्यमाणरमणेन नीत्वा परमे नि-  
रतिशयानन्दे विदेहकैवल्यपदे विश्रान्तिमेव्यति प्राप्स्यति  
॥ ४५ ॥ इति श्रीवासि० तात्पर्यप्रकाशे निर्वाणप्रकरणे  
उत्तरार्धे एकोनसप्तत्यधिकशततमः सर्गः ॥ १६९ ॥

सुहृत्स्वकर्मनामात्र पुत्रस्त्रीभृत्यसंयुतः ।

तदुणाश्रयोपवर्ण्यन्ते रमणं च सुखोदयम् ॥ १ ॥

अस्य जीवन्मुक्तस्य तेन सुहृदा सह यद्रमणं तर्हि स्वभावः  
स्वात्मस्वरूपावस्थितिरेव वा स्यादुत रतिः रम्येषु भोगस्थानेषु  
विहारप्रयुक्ता प्रीतिस्तदात्मकमित्यर्थः ॥ १ ॥ प्रवाहेहितं  
सहजं कर्म प्रायेहितं लोकसंग्रहार्थं शास्त्रीयं कर्म स्वप्रयत्ना-  
भ्यस्तं सच्छास्त्राभ्यासविचारसत्संगशमदमतितिक्षोपरमशौचसं-  
तोषेश्वरप्रणिधानसंयमादिस्वकर्मैति त्रिविधमनित्यमनिषिद्धं कर्मै-

मित्रेण सार्धमखिलानि दिनानि नीत्वा  
विश्रान्तिमेव्यति पदे परमे चिरं सः ॥४५॥

सर्वसंकटसंघट्टरक्षणैकसमुद्यतम् ॥ ८ ॥  
हेम्नोऽग्निरिव देहस्य सर्वावस्थस्य शुद्धिदम् ।  
इदं हेयमुपादेयमिति दर्शनतत्परम् ॥ ९ ॥  
आह्लादकमनिन्द्याभिः कथाभिरिव नागरम् ।  
सन्नेष्टामणिमाणिक्यभाण्डसंभारमन्दिरम् ॥ १० ॥  
सूर्यस्तम इवाजस्रमप्रदर्शयदप्रियम् ।  
अनुरक्ता महेलेव प्रियमेव प्रदर्शयत् ॥ ११ ॥  
जनं प्रियंवदं कुर्वत्प्रियमेव समाचरत् ।  
पेशलं मधुरं स्निग्धमश्लुब्धमुदिताशयम् ॥ १२ ॥  
लोकोपचारकं पूज्यं स्मितपूर्वाभिभाषणम् ।  
कामोपशान्तं सद्रूपं परमार्थैककारणम् ॥ १३ ॥  
रणेऽज्ञानसमुद्भूते पूर्वं प्रहरणोद्यतम् ।  
अपूर्वमर्मनिर्माणलीलाललनलालकम् ॥ १४ ॥  
पालकं शीलसाराणां दाराणां च कुलस्य च ।  
आधिव्याधिपरीतस्य चेतसोऽमृतमौषधम् ॥ १५ ॥  
विशेषविद्यावैदग्ध्यवादवन्द्यविनोदनम् ।  
समानकुलशीलत्वाद्विधामाव इव स्थितम् ॥ १६ ॥

कमेव त्रिभिर्नामभिरुपाधिभेदाद्यपदिश्यते । अतएवैकं मित्र-  
मित्युक्तिः ॥ २ ॥ तस्य सुहृदो गुणानाह—पितृवदित्यादिना ।  
अकार्यविषये लज्जानियन्त्रणमव्यभिचारि च ॥ ३ ॥ वितीर्ण-  
मावर्जनं सान्ना समाधानं तल्लक्षणममृतं येन ॥ ४ ॥ एवं  
दुर्गेषु दुर्गमेषु मार्गेषु दुर्वारवैरकलहादिदोषेषु च मज्जने प्रसक्ते  
उद्धरणतत्परम् । अनेकजन्माभ्यासानुवृत्तत्वादाशौशवोषितम्  
॥ ५ ॥ तदेवाभिप्रेत्याह—सहेत्यादिना ॥ ६ ॥ ७ ॥ ८ ॥ सर्वावस्थस्य  
अशुचित्स्पर्शभक्षणादिना अशुद्धाद्यवस्थस्यापि । दर्शने विविच्यप्र-  
दर्शने तत्परम् ॥ ९ ॥ नागरं नगराभिजनं चतुरमिवेति यावत् ।  
सन्नेष्टाः शुभा वाङ्मनःकायचेष्टास्तल्लक्षणानां मणिमाणिक्यानां  
भाण्डसंभारमन्दिरं कोशगृहम् ॥ १० ॥ अप्रदर्शयत् दूरतो  
निरस्यदित्यर्थः । महेला महिलेव ॥ ११ ॥ उदिताशयमप्र-  
मादि ॥ १२ ॥ लोकानां संगतसज्जनानामुपचारकं शुश्रूषकम् ।  
कामेभ्य उपशान्तमतएव सतां रूपमिव रूपं यस्य सद्रूपम्  
॥ १३ ॥ अज्ञानेभ्यो जनेभ्यो दैवात्समुद्भूते रणे संग्रहारे पूर्वं  
प्रहरणे उद्यतमतिशरमिति यावत् । अपूर्वैर्लोकोत्तरैर्मर्मनिर्माणैः  
क्रीडाहास्यादिकौतूहलनिर्माणैर्लीलया ललनैश्च लालकं बिलास-  
यितृ ॥ १४ ॥ अमृतवदुज्जीवनमौषधमिव रागहरं च ॥ १५ ॥  
विशेषतो विद्यावैदग्ध्येन पाण्डित्येन वादैश्च वन्द्यानामुत्कृष्टानां  
प्रभुगुरुमान्यादीनां विनोदनं कौतुकावहम् । कचित्समानकु-

अनुरक्तावृष्टान्साधून्वदान्यान्कारयत्सदा ।  
यज्ञदानतपस्तीर्थन्यायार्थप्रेरणोन्मुखम् ॥ १७ ॥  
पुत्रदारद्विजातिस्त्रीभृत्यबन्धुजनैः सह ।  
शुभभोजनपानार्हमुत्तमश्लाघ्यसंगति ॥ १८ ॥  
भोगादिबद्धवृष्णत्वं दुःखदं विनिवारयत् ।  
सुस्निग्धसंकथोदारं समाश्वसोत्तमास्पदम् ॥ १९ ॥  
ईदृशेनात्ममित्रेण सकलत्रेण संयुतः ।  
स्वकर्मनाम्ना रमते स्वभावेनैव नेरितः ॥ २० ॥

श्रीराम उवाच ।

कलत्रमस्य मित्रस्य तदीयस्य मुनीश्वर ।  
किं तत्किंरूपमेव स्यात्समासेनैव मे वद ॥ २१ ॥

श्रीवासिष्ठ उवाच ।

ज्ञानदानतपोध्याननामानोऽस्य महामते ।  
सन्ति पुत्रा महात्मानः स्वनुरक्ताखिलप्रजाः ॥ २२ ॥  
चन्द्रलेखेव लोकस्य दृष्ट्यैवाह्लाददायिनी ।  
अविनाभाविनी भार्या मुदितास्यानुरागिणी ॥ २३ ॥  
करुणाकारणाकीर्णधना हृदयहारिणी ।  
आनन्दजननी चास्य वयस्याऽव्यभिचारिणी ॥ २४ ॥  
समतास्य मतानित्यमास्ते हृदयवल्लभा ।  
प्रतीहारीपुरः प्रह्ला संमुखं सुखदायिनी ॥ २५ ॥  
धैर्यं धर्मं च धीः साधो नित्यमाधीयते च या ।

इत्यार्षे वासिष्ठमहारामायणे वा०मो०नि०उ०अवि० वि० तत्त्वज्ञव्यवहारवर्णनं नाम सप्तत्यधिकशततमः सर्गः ॥ १७० ॥

### एकसप्तत्यधिकशततमः सर्गः १७१

श्रीवासिष्ठ उवाच ।

संविदाकाशकचनमिदं भाति जगत्तया ।

लक्ष्मीलत्वाद्विभागेन द्विभाभावे स्थितमिव ॥ १६ ॥ नृपादी-  
नुरक्ताङ्गत्वा वदान्यान्दानशौण्डान्कारयत् । सदेति देहली-  
दीपकन्यायेनोभयत्र संबध्यते ॥ १७ ॥ उत्तमैः श्लाघ्यैर्महद्भिः  
सह संगतिर्येन ॥ १८ ॥ १९ ॥ स्वभावेन सहजवृत्तैव ननु  
केनचिदीरितः प्रेरितः सन्नित्यर्थः ॥ २० ॥ कलत्रं स्त्रीपुत्रादि-  
पोष्यवर्गः । तत्सहितस्य तदीयस्य मित्रस्य तत्कलत्रं किं तच्च  
किंरूपं कीदृशगुणवदित्यर्थः ॥ २१ ॥ तत्रादौ पुत्रानाह—  
ज्ञानेति । गुणैः स्वनुरक्ता अखिलाः प्रजा येषाम् ॥ २२ ॥  
तस्य भार्या गुणैः सह वर्णयति—चन्द्रलेखेवेति । मुदिता नि-  
त्यसंयुता ॥ २३ ॥ करुणा दया तत्कारणात् आसमन्तात्कीर्ण-  
विक्षिप्तं विकीर्णं धनं यया ॥ २४ ॥ समतान्म्री हृदयवल्लभा  
प्रिया भार्या । प्रतीहारी द्वारपालिका ॥ २५ ॥ धैर्यं धर्मं च  
विषये या धीः सा ॥ २६ ॥ अस्य राज्ञः सुहृदो विषयारिजये  
विषये मन्त्रप्रदायिनी मैत्री नामापरा भार्या समतया समं  
सर्वदैव स्कन्धे सन्ना सक्ता ॥ २७ ॥ आर्यमर्यादाकार्याणां विषये  
अस्य आचार्या उपदेष्टी । अस्य सत्यता स्वार्थदायिनी धनाध्यक्षा

सास्य धीरस्य धुर्यस्य पुरो धन्यस्य धावति ॥ २६ ॥  
अस्य सन्ना समं स्कन्धे सर्वदैव महौजसः ।  
विषयारिजये राज्ञो मैत्री मन्त्रप्रदायिनी ॥ २७ ॥  
कार्याणामार्यमर्यादाचार्याचातुर्यशालिनी ।  
सर्वेषामस्य मान्यस्य सत्यता स्वार्थदायिनी ॥ २८ ॥  
इत्येवंपरिवारेण मित्रेण सह मन्त्रिणा ।  
स्वकर्मणा व्यवहरन्न हृष्यति न कुप्यति ॥ २९ ॥  
स यथास्थितमेवास्ते विनिर्वाणमना मुनिः ।  
चित्रार्पित इवाजस्रं लोके व्यवहरन्नपि ॥ ३० ॥  
वस्तुशून्येषु वादेषु भूकः शैलमयो यथा ।  
निष्प्रयोजनशब्देषु परं बाधिर्यमागतः ॥ ३१ ॥  
लोकाचारविरुद्धेषु शवं सकलकर्मसु ।  
आर्याचारविचारेषु वासुकिर्वा बृहस्पतिः ॥ ३२ ॥  
प्रवृत्तवाक्पुण्यकथो जिह्मनां प्रतिभानवान् ।  
निमेषेणैव निर्णेता वक्ताशु बहुवस्तुनः ॥ ३३ ॥  
समदृष्टिरुदारात्मा वदान्यः संविभागवान् ।  
पेशलस्निग्धमधुरः सुन्दरः पुण्यकीर्तनः ॥ ३४ ॥  
स्वभाव एषैव भवेत्प्रबुद्ध-  
धियां प्रयत्नेन तु नेदृशास्ते ।  
भवन्ति नेन्द्रकहुताशनाद्याः  
क्वचित्परप्रेरणया प्रकाशाः ॥ ३५ ॥

वस्तुतो न जगन्नाभा न शून्यं न च संविदः ॥ १ ॥  
यदिदं भाति चिद्भोम जगदाख्यं न तत्ततः ।

॥ २८ ॥ एवंविधः परिवारः पोष्यवर्गो यस्य तथाविधेन मन्त्रिणा  
सुहृदा- स्वकर्मणा सर्वत्र व्यवहरन्जीवन्मुक्तो लाभालाभयोर्न  
हृष्यति न कुप्यति ॥ २९ ॥ चित्रार्पितो योद्धेव युद्धादिना  
व्यवहरन्नपि यथास्थितमेवास्ते ॥ ३० ॥ शैलमयः शिलाप्र-  
तिमारूप इव ॥ ३१ ॥ शवं मृतकल्पः ॥ ३२ ॥ जिह्मनां  
स्वपरकौटिल्यादिदोषाणां प्रतिभानवान् । वस्तुनो दुरुहस्यापि  
संदेहपदस्य निर्णाय वक्ता ॥ ३३ ॥ ३४ ॥ एष वर्णितो गुण-  
गणः प्रबुद्धधियां स्वभाव एव भवेत् । ते प्रयत्नेन ईदृशा  
ईदृगुणा न भवन्ति इन्द्रकहुताशनाद्याः परप्रेरणया प्रकाशन्त  
इति प्रकाशा न भवन्ति किंतु स्वभावत एव तद्वदित्यर्थः ॥ ३५ ॥  
॥ इति श्रीवासिष्ठमहारामायणतात्पर्यप्रकाशे निर्वाणप्रकरणे  
उत्तरार्धे सप्तत्यधिकशततमः सर्गः ॥ १७० ॥

जीवन्मुक्तिप्रतिष्ठार्थं सर्वसंदेहशान्तये ।

भूयस्तत्त्वोपदेशेन क्रियते दृश्यमार्जनम् ॥ १ ॥

वस्तुतस्तु न जगत् नापि जगत् आभाणमाभा नापि शून्यं  
नापि वृत्तिसंविदः ॥ १ ॥ अज्ञदृष्ट्या अन्यत् स्थितमपि तत्-

आकाशादिव शून्यत्वमन्यदन्यदपि स्थितम् ॥ २ ॥  
 देशादेशान्तरप्राप्तौ मध्ये यत्संविदो वपुः ।  
 तदृश्यमिति भातीदं दृश्यमन्यन्न विद्यते ॥ ३ ॥  
 महाप्रलयसंपत्तावादिर्गर्गः पुनः किल ।  
 परस्मात्कारणाभावे कुतो दृश्यस्य संभवः ॥ ४ ॥  
 तदाणुमात्रमपि हि दृश्यवीजं न विद्यते ।  
 किल यस्मादिदं चक्रं पुनर्मूर्तं प्रवर्तते ॥ ५ ॥  
 उत्पन्नमेव नैवातो मूर्तं दृश्यमिदं जगत् ।  
 बन्ध्यापुत्र इवात्यन्तमतोऽस्त्येव न दृश्यधीः ॥ ६ ॥  
 यच्चैदं किंचिदाभाति दृश्यमित्यभितः स्थितम् ।  
 तच्चिन्मात्रं खमेवाच्छं परमेव पदं विदुः ॥ ७ ॥  
 यथा सुषुप्तात्स्वप्नत्वं गच्छद्यात्यनवस्थितिम् ।  
 चिन्मात्रमजहत्स्वच्छं निजं रूपमनामयम् ॥ ८ ॥  
 सर्गस्यादौ तथैवेदमात्मैव स्वात्मनात्मनि ।  
 व्योमात्मैव चिदाभासं दृश्यमित्यवभासते ॥ ९ ॥  
 यथा पुरतया भाति मनः संकल्पमन्थरम् ।  
 तथा दृश्यमिवाभाति सर्गादौ चिन्नभः परम् ॥ १० ॥  
 यथात्मन्यनिलः रूपन्दश्चक्रावर्तवदीहते ।  
 सर्गादौ चिन्नभः स्थित्वा दृश्यमित्येव तिष्ठति ॥ ११ ॥  
 अतो ज्ञातमनाभातमेव दृश्यं जगन्नयम् ।  
 ब्रह्मैवेदं परं भाति स्वात्मनीत्यमवस्थितम् ॥ १२ ॥  
 नास्त्येव मूर्तं पृथग्यादि किंचनापि कदाचन ।

ध्विद्योऽन्यन्न । यथा शून्यलमाकाशादन्यन्न तद्वत् ॥ २ ॥  
 तथाच निर्विषयमेव चैतन्यं यदेकविषयादपरविषयप्राप्तावन्त-  
 राले प्रसिद्धं तदेव दृश्यमिति भातीत्यर्थः ॥ ३ ॥ 'सदेव सोम्ये-  
 दमग्र आसीत्' । 'यदा तमस्तन्न दिवा न रात्रिर्न सन्न चासन्  
 शिव एव केवलः' इत्यादिश्रुतिपु सन्मात्रपरिशेषलक्षणमहाप्रल-  
 यसंपत्तौ प्राक्सत्यां तदुत्तरं पुनरादिसर्गः किल भवतीति श्रुतम् ।  
 तत्र सदेवेत्यवधारणादविकारात्परस्मादन्यस्य कारणस्याभावे  
 कुतोऽस्य दृश्यस्य संभवः ॥ ४ ॥ तत्र श्रुतिविरोधात्परमाणा-  
 दिकारणान्तरकल्पनाया अनवकाश इत्याह—तदेति । प्रवर्तते  
 प्रवर्तते ॥ ५ ॥ किं ततस्तत्राह—उत्पन्नमेवेति । अनुत्पत्ति-  
 प्रतिपादने एव सृष्टिश्रुतीनां तात्पर्यमित्यर्थः ॥ ६ ॥ प्रत्यक्षं  
 दृश्यमानस्य का गतिस्तत्राह—यच्चैदमिति । विदुः श्रुतितात्प-  
 र्यविद इत्यर्थः ॥ ७ ॥ चिन्मात्रस्य दृश्याकारेण भानं सुषुप्ता-  
 त्स्वप्नगमने प्रसिद्धमित्याह—यथेति ॥ ८ ॥ सुषुप्तात्स्वप्न-  
 मनवत्प्रलयात्सर्गमनमपि तथा बोध्यमित्याह—सर्गस्येति  
 ॥ ९ ॥ १० ॥ यथा अनिलः स्यन्दः सन्नात्मनि स्वस्मिन्नेव चक्रा-  
 वर्तवद्वात्यावदीहते तथा चिन्नभोऽयज्ञातमात्मन्येव दृश्यमित्येव  
 तिष्ठति ॥ ११ ॥ अतएव ज्ञातं चेदृश्यं जगन्नयमनाभातमेव परं  
 ब्रह्मैव भाति ॥ १२ ॥ अज्ञहशा ज्ञहशा वा मूर्तममूर्तं वा अस्तु ब्रह्मैव  
 तथा विराजत इति तु निष्कर्ष इत्यर्थः ॥ १३ ॥ प्रबोधो जागरणं त-  
 त्काले । प्रबोधे आत्मप्रबोधे ॥ १४ ॥ धीमन्तश्चिन्तयन्तोऽपि अप्रबो-

अस्तु मूर्तममूर्तं वा ब्रह्मैवेदं विराजते ॥ १३ ॥  
 प्रबोधकाले स्वप्राद्विर्यथा व्योमैव निर्वपुः ।  
 तथेदं शान्तचिन्मात्रं खं प्रबोधे जगन्नयम् ॥ १४ ॥  
 प्रबुद्धानां परं ब्रह्म निर्विभागमिदं जगत् ।  
 धीमन्तोऽपि न तद्विद्यो यदित्त्वं प्रबोधनम् ॥ १५ ॥  
 देशादेशान्तरप्राप्तौ यन्मध्ये संविदो वपुः ।  
 स्वस्वभावो हि भूतानां तत्पदं परमात्मकम् ॥ १६ ॥  
 देशादेशान्तरप्राप्तौ यन्मध्ये संविदो वपुः ।  
 एतत्तत्परमाकाशमत्र सर्वं प्रतिष्ठितम् ॥ १७ ॥  
 यादगेतत्पदं तादृगिदं सदसदात्मकम् ।  
 येनार्थपञ्चकादन्यत्किंचनापि न विद्यते ॥ १८ ॥  
 रूपालोकमनस्कारा एतदेव पदं विदुः ।  
 एते ते द्रवतावर्ताः पदस्यास्य महाम्भसः ॥ १९ ॥  
 देशादेशान्तरप्राप्तौ यन्मध्ये संविदो वपुः ।  
 एतस्याव्यतिरेकेण जगत्ता नास्ति काचन ॥ २० ॥  
 रागद्वेषादयो भावा भावाभावदृशस्तथा ।  
 एतद्रूपममुञ्चन्त एतस्यावयवाः स्थिताः ॥ २१ ॥  
 त्यक्त्वा पूर्वापरे कोट्यौ मध्ये यत्संविदो वपुः ।  
 स स्वभावः परो ज्ञेयो जगत्पयसि संज्ञितः ॥ २२ ॥  
 देशादेशान्तरप्राप्तौ विद्धि मध्यमसंविदः ।  
 जगदित्यपरं नाम स्वरूपादच्युतात्मनः ॥ २३ ॥  
 आदिसर्गात्प्रभृत्येव दृश्यमुत्पन्नमेव नो ।

धनं कीदृशमिति न विद्मः ॥ १५ ॥ सर्वभूतानां निर्विषयचिन्मा-  
 त्रमेव स्वस्वभाव इत्याह—देशादिति ॥ १६ ॥ अत्रेति ।  
 सर्वाधिष्ठानमपि निर्विषयचिदेवेत्यर्थः ॥ १७ ॥ अधिष्ठानानुरूपो-  
 ऽयमध्यास इत्याह—यादृगिति । केनांशेन सादृश्यं तदाह—  
 येनेति । येन हेतुना अर्थपञ्चकात्पञ्चभूतेभ्योऽन्यत्किंचिन्न वि-  
 द्यते । तथाच स्वातिरिक्तस्वकार्यशून्यत्वमेवास्व ब्रह्मसादृश्यमि-  
 त्यर्थः ॥ १८ ॥ बाह्येन्द्रियजन्यविषयाभासा रूपालोका आभ्य-  
 न्तरमनोधीनास्तु मनस्कारा एते सर्वेऽप्येतत्पदमेव ॥ १९ ॥ तथाच  
 निर्विषयचिन्मात्रव्यतिरेकेण जगत्ता नास्तीति प्रसिद्धमित्याह—  
 देशादिति । जगत्ता जगद्भावः ॥ २० ॥ एतद्रूपं सद्रूपं भानरूपं च २१  
 शाखाचन्द्रदर्शने पूर्वा कोटिः शाखा अपराकोटिश्चन्द्रस्तौ त्यक्त्वा  
 मध्ये यत्संविदो निर्विषयं वपुः प्रसिद्धं स तस्याः स्वभावः स  
 एव जगल्लक्षणमरुमरीचिकापयस्यधिष्ठानसंज्ञित इत्यर्थः ॥ २२ ॥  
 एतदेवाभिप्रेत्य मया पुनः पुनर्निर्विषयविस्तृतापरोक्षचैतन्यस्य  
 सकलजनसाधारणप्रसिद्धिप्रदर्शको देशादेशान्तरमिति श्लोक  
 उद्धृत्य इत्याशयेनाह—देशादिति । कूटस्थत्वादेव स्वरूपा-  
 दप्रच्युतात्मनः । जाग्रदेशात्स्वप्नदेशप्राप्तौ मध्ये सुषुप्तिदशायां  
 यत्संविदो वपुः पूर्वसर्गदेशात्पुनः सर्गप्राप्तौ मध्ये प्रलये यत्सं-  
 विदो वपुः इहलोकदेशात्परलोकदेशप्राप्तौ मध्ये मूर्छावस्थायां  
 यत्संविदो वपुस्तदेव तथैव सर्वदा आस्ते तस्यैव जगदित्यपरं  
 नामाज्ञैः कल्पितमित्यर्थः ॥ २३ ॥ तथा सति यत्फलितं

यन्नाम तदिहास्तीति मायाशम्बरडम्बरः ॥ २४ ॥  
 कष्टं नास्त्येव यदृश्यं तदप्यस्तीति संस्थितम् ।  
 यदप्यस्ति परं ब्रह्म कष्टं नास्तीति तत्स्थितम् ॥ २५ ॥  
 अब्रह्मण्यं क्व गच्छामि विपरीतमतो जगत् ।  
 असदृश्यं सदित्युक्तं ब्रह्मैवं नावगम्यते ॥ २६ ॥  
 न चोत्पन्नं न चाभाति इदं किञ्चन कुत्रचित् ।  
 यदिदं भाति तद्ब्रह्म व्योमैव कचति स्वयम् ॥ २७ ॥  
 यथा मणिः प्रकचति स्वभासाऽव्यतिरिक्तया ।  
 आत्मनोऽनन्यया सृष्ट्या चिद्योम कचितं तथा ॥ २८ ॥  
 तस्मिन्नेव पदे शान्ते तपत्येष दिवाकरः ।  
 तस्यैवावयवश्चैव न नामान्योऽस्ति भास्करः ॥ २९ ॥  
 स्थितोऽपि तत्र न तपत्यर्को न च निशाकरः ।  
 प्रकाशयति देवोऽसावर्कं नार्कस्तमीश्वरम् ॥ ३० ॥  
 तस्य भासा विभातीदं तदहो दृश्यमण्डलम् ।  
 सर्वचन्द्रार्कवह्नीनां पदार्थानां स दीपकः ॥ ३१ ॥  
 स साकारो निराकार इति शब्दार्थकल्पना ।  
 खपुष्पवदसद्रूपा न संभवति तद्विदाम् ॥ ३२ ॥  
 साङ्गभूतो यथैकोऽणुर्भाति जीवार्कतेजसि ।  
 न भान्ति भान्ति वा तत्र तथा सूर्यादयोऽणवः ॥ ३३ ॥  
 चिन्मात्राकाशरत्नस्य सृष्टयोऽर्कादिसंयुताः ।  
 या भासस्ताः कथं तस्माद्व्यतिरिक्ताः स्युरुच्यतां ॥ ३४ ॥  
 चिन्मात्रेणापि रहितं शून्यत्वेनापि वर्जितम् ।  
 पदं सर्वात्मरिकं तत्सर्वार्थैश्च समन्वितम् ॥ ३५ ॥

तदाह—आदिसर्गादिति । जगन्मायालक्षणस्य शम्बरस्यैन्द्र-  
 जालिकस्याडम्बरमात्रमिति फलितमिति भावः ॥ २४ ॥ तथाच  
 मूढानामभाग्यवशादेव मणिर्नास्ति काचोऽस्तीति भ्रान्तिव-  
 द्विपरीत्यभ्रमः संपन्नोऽयमित्याह—कष्टमिति । खेदे कष्टशब्दौ  
 ॥ २५ ॥ अहं तु अब्रह्मण्यं ब्रह्मभावशून्यमतो विपरीतं जगत्  
 क्व गच्छामि क्व लभे । मूढैस्तु असदृश्यं सदित्युक्तं तैरपि ब्रह्मै-  
 वैवं नाम गम्यते न दृश्यम् । असतो गन्तुमशक्यत्वादित्यर्थः  
 ॥ २६ ॥ २७ ॥ अव्यतिरिक्तयेत्यस्य दार्ष्टान्तिके विवरणं  
 स्वात्मनोऽनन्ययेति ॥ २८ ॥ कथमिदं प्रत्येयमिति चेद्विवा-  
 करादिजगतः सद्रूपेणैव सत्सामान्यैकदेशप्रायतया अनुभूयमा-  
 नत्वादित्याह—तस्मिन्नेवेत्यादिना ॥ २९ ॥ यथा अर्कादय-  
 स्तदधीनप्रकाशा न तथा ब्रह्म अर्काधीनप्रकाशमित्याह—  
 स्थितोपीति । तपति प्रकाशयति । तथाच श्रुतिः ‘न तत्र सूर्यो  
 भाति न चन्द्रतारकं नेमा विद्युतो भान्ति कुतोऽयमग्निः ।  
 तमेव भान्तमनु भाति सर्वं तस्य भासा सर्वमिदं विभाति’  
 इति ॥ ३० ॥ ३१ ॥ विपयासत्वादेवासद्रूपा ॥ ३२ ॥ जीव-  
 भूतस्य जगत्पश्यतोऽस्यार्कस्य तेजसि जालान्तरे यथा एकोऽणु-  
 र्भाति तथा अपरिच्छिन्नचित्प्रकाशे ब्रह्मणि एते अर्कादयो  
 भान्ति न भान्ति वेत्यनादरोक्तिः ॥ ३३ ॥ नहि रत्नात्तद्भा-

पृथ्व्यादीन्यपि सन्त्येव तत्र सन्ति न कानिचित् ।  
 जीवन्तोपि न विद्यन्ते जीवास्तत्र च केचन ॥ ३६ ॥  
 अत्यजन्तोद्वयस्यौल्यं तत्रैते परमाणवः ।  
 स्वरूपमत्यजद्वैतमैक्यं वात्र न किञ्चन ॥ ३७ ॥  
 किञ्चिदत्र न किञ्चिद्वै न किञ्चिच्च न किञ्चन ।  
 किञ्चिन्न किञ्चिदित्येषा कलनात्रातिदूरगा ॥ ३८ ॥  
 एका निरन्तरानन्ता नित्यमत्याततात्मना ।  
 चिन्मात्रव्योमसत्तैव जगन्नाम्नात्मनि स्थिता ॥ ३९ ॥  
 एकं चेत्यं त्यक्तवत्या अप्राप्तायाश्चित्तोऽपरम् ।  
 यद्रूपं जगतो रूपमस्य नानात्मनोऽपि तत् ॥ ४० ॥  
 नानेवेदमनानैव चिद्योमैवेदमाततम् ।  
 भूतपञ्चकरूपेण स्वप्ने चित्तिरिव स्थितम् ॥ ४१ ॥  
 सुषुप्ताद्विशतः स्वप्नं सुषुप्तस्यैव विद्यथा ।  
 यथा स्थितैव स्वप्नत्वमेत्येवं सर्गतामिमाम् ॥ ४२ ॥  
 यादृक्सुषुप्तं स्वप्नस्तु तादृगेव तथैव च ।  
 जाग्रत्तुर्यं तथैवेदमतो व्योमसमं जगत् ॥ ४३ ॥  
 जाग्रत्स्वप्नः सुषुप्तं च तुर्यमेवाखिलं स्थितम् ।  
 तत्त्वविद्वोत्रमूढस्तु यद्वै वेत्ति न वेद्मि तत् ॥ ४४ ॥  
 जडानामजडानां यः सर्वार्थानामनारतम् ।  
 दुर्लक्ष्यपरिणामोऽन्तर्मनोबुद्ध्यादिवर्जितः ॥ ४५ ॥  
 सुशुद्धायाश्चित्तो रूपं पदार्थास्तन्मयाश्च ते ।  
 ते वसन्ति न सदृपास्तदेव हि तथा स्थितम् ॥ ४६ ॥  
 परिणामादिशब्दार्थदशामत इहानघ ।  
 उपदेशार्थमुक्तीनां गन्धोऽप्येवं न विद्यते ॥ ४७ ॥

सोऽतिरिक्ताः ॥ ३४ ॥ अचिदप्रसिद्धौ व्यावर्त्याभावाच्चिन्मा-  
 त्रेणापि रहितम् ॥ ३५ ॥ ३६ ॥ अवयवद्वयघटनप्रयुक्तं स्थौ-  
 ल्यमत्यजन्त एव तत्र चित्प्रकाशे एते सूर्यादयः परमा निर-  
 वयवा अणवः । स्वरूपं सत्ताम् ॥ ३७ ॥ किञ्चिदिति । व्यव-  
 हारमात्रस्य निरासे विरोधाविरोधयोरपि तत्र निरासादिति भावः  
 ॥ ३८ ॥ ३९ ॥ देशादेशान्तरमिति श्लोकस्य तात्पर्यं तत्र  
 साधकत्वेन वर्णयति—एकमिति ॥ ४० ॥ चित्तिर्जीवचैतन्यमिव ।  
 तथाच बादरायणस्य भगवतः सूत्रम् ‘आत्मनि चैवं विचित्राश्च  
 हि’ इति ॥ ४१ ॥ तथाच सुषुप्तात्स्वप्न इव प्रलयात्सर्गात्मना  
 चिदेव भातीत्याह—सुषुप्तादिति ॥ ४२ ॥ तदेव स्पष्टयति—  
 यादृगिति ॥ ४३ ॥ तत्त्वविदां गोत्रं ब्रह्मविद्यासंप्रदायस्तद्विषये  
 मूढस्तु पामरो यद्वेत्ति तदहं न वेद्मि ॥ ४४ ॥ जडानां जगता-  
 मजडानां जीवानां चान्तःस्थित्वा योऽन्तर्यामितया दुर्लक्ष्यमेव  
 यथा स्यात्तथा जगत्परिणामयतीति दुर्लक्ष्यपरिणाम ईश्वरः स  
 एव शोधिताया जीवचित्ते पारमार्थिकं रूपम् । जगत्पदार्थाश्च  
 तन्मया एवेति तदेव जगदाकारेण स्थितमिति निष्कर्ष इति  
 द्वयोरर्थः ॥ ४५ ॥ ४६ ॥ ननु यदि पृथिव्यादिपदार्थाधिद्रूपा  
 एव न चिद्रूपात्पृथक् सन्ति तद्वन्तर्यामितया तत्परिणामयितृत्वं  
 कथं तत्राह—परिणामादीति। उपदेशार्थं परिणामं लौकिकमङ्गी-

आदिसर्गात्प्रभृत्येव महासत्तात्मनात्मनि ।  
 चिन्मात्रपरमाकाशं स्थितमेकं महात्मनः ॥ ४८ ॥  
 प्रपूर्णैकात्मनि प्रख्या सा सर्वव्यापिनी चितिः ।  
 स्थिता तथात्मन्येवान्तर्जगदित्यभिधाः कृताः ॥ ४९ ॥  
 परिज्ञाते यथा स्वप्ने स्वाङ्गीकारात्सुखं सुखम् ।  
 अनङ्गीकारतो दुःखं सदुःखं भवति क्षणात् ॥ ५० ॥  
 गच्छतस्तिष्ठतश्चैव जाग्रतः स्वपतस्तस्या ।  
 नित्यमेकं समाधानं स्थितं शान्तस्य तद्विदः ॥ ५१ ॥  
 भेदेऽप्यभेदनिष्ठस्य दुःखेऽपि हि सुखस्थितेः ।  
 सतोऽप्येवासतो ज्ञस्य किमन्यवदशिष्यते ॥ ५२ ॥

इत्यार्षे श्रीवासिष्ठमहारामायणे वा० मो० नि० उ० द्वैतैक्यनिरामययोगोपदेशो नामैकसप्तत्यधिकशततमः सर्गः ॥ १७१ ॥

### द्विसप्तत्यधिकशततमः सर्गः १७२

श्रीवासिष्ठ उवाच ।

एवं पृथ्व्यादिरहितः खमेवाद्यः प्रजापतिः ।  
 मनोमात्रमहं मन्ये संकल्पविटपी यथा ॥ १ ॥  
 मन इत्यभिधानेन पश्चादास्या प्रकल्पिता ।  
 वार्थावर्तविवर्तनं प्रोत्थायावर्तता यथा ॥ २ ॥  
 सत्तामात्रात्मनस्तस्य कुतो बुद्ध्यादयः किल ।

कृत्य प्रवृत्तानामुक्तीनां न परमार्थतः परिणामपरतेत्यर्थः ॥ ४७ ॥  
 कुत्र तर्हि तात्पर्यं तदाह—आदिसर्गादिति । महात्मनस्तत्त्वविदः  
 प्रपूर्णैकात्मनि प्रख्या अनुभूतिरत्र प्रमाणमित्युत्तरान्वयि ॥ ४८ ॥  
 अभिधाः अज्ञानप्रतिकृताः ॥ ४९ ॥ तथाच प्रबोधे यादृश आत्मा परि-  
 शिष्यते तदङ्गीकाराद्यद्यज्जगत्कौतुकमनुभूतं तत्सर्वं सुखं सुखमेव  
 भवति अप्रबोधे तदनङ्गीकारे तु सदुःखं यद्वदनुभूयते जन्म-  
 मरणजरामयादि तत्सर्वं दुःखमेव भवति स्वप्नप्रबोधाप्रबोधवदि-  
 त्याह—परिज्ञाते इति ॥ ५० ॥ अतएव तद्विदो दुःखविक्षेपाभावा-  
 न्नित्यं समाधानसुखमेवेत्याह—गच्छत इति ॥ ५१ ॥ वहिःसंसारे  
 सतोऽन्यन्तर्मुक्त्वात्तत्रासत एव । अन्यर्त्किं साध्यं परिहरणीयं  
 वा अवशिष्यते ॥ ५२ ॥ वहिःकार्ये व्यवहरन्नपि हृदयेन किं-  
 चिन्न सन्त्यजति नादत्ते च किलकार्ये ब्रह्मण्येवावतिष्ठते ॥ ५३ ॥  
 एवंस्थितिश्चास्य स्वभाव एव ननु यत्नेन आहार्यः संपाद्यो गुणः  
 ॥ ५४ ॥ प्रकृतेतरा आत्मातिरिक्तविषयिणी ॥ ५५ ॥ योनि-  
 रावरणो विद्वान् स आश्वस्तान्तःकरणः सदा समाहितचित्तः प्र-  
 क्षीणशत्रुमित्रादिविकल्पः स्वात्मसुखसारप्रचुरः परमेण शमा-  
 मृतेन सदैव तृप्तस्तिष्ठति ॥ ५६ ॥ इति श्रीवासिष्ठमहारा-  
 मायणे तात्पर्यप्रकाशे निर्वाणप्रकरणे उत्तरार्धे एकसप्तत्यधि-  
 कशततमः सर्गः ॥ १७१ ॥

मनोमात्रं विधातात्र तत्संकल्पो जगद्धमः ।

न देहोऽस्य स्मृतिर्वैति स्मृतितत्त्वं च कीर्त्यते ॥ १ ॥  
 ननु विधातुसृष्टं जगच्छ्रूयते 'सूर्याचन्द्रमसौ धाता यथापू-

न संत्यजति नादत्ते किञ्चिद्व्यवहरन्नपि ।  
 हृदयेन वहिःकार्येऽकार्ये एवावतिष्ठते ॥ ५३ ॥  
 यथा हिमस्य शीतत्वं वह्नेरौष्ण्यं तथेदृशः ।  
 स्वभावोऽस्य भवेन्नित्यं नत्वाहार्यो गुणोऽस्य सः ५४  
 यस्य त्वेव स्वभावः स्यान्न नाम न स तत्त्ववित् ।  
 एतदेवाज्ञताचिह्नं यदिच्छा प्रकृतेतरा ॥ ५५ ॥  
 आश्वस्तान्तःकरणः  
 क्षीणविकल्पः स्वरूपसारमयः ।  
 परमशमामृततृप्त-  
 स्तिष्ठति विद्वान्निरावरणः ॥ ५६ ॥

अविद्यमाने पृथ्व्यादौ खस्यानन्तस्य किं रजः ॥ ३ ॥  
 न तस्य देहचित्तादि नेन्द्रियाणि न वासनाः ।  
 सदप्येतत्सदा तस्य न किञ्चिदपि विद्यते ॥ ४ ॥  
 प्राक्तनस्य प्रजेशस्य मुक्तत्वात्कथमेव च ।  
 भूयः संभवति प्राज्ञ न स्मृतिर्न च संभवः ॥ ५ ॥  
 न भवत्येव मुक्तानां स्मृतिर्देहोदयः पुनः ।

वैमकल्पयत् । 'दिवं च पृथिवीं चान्तरिक्षमथो खः' इति । तत्कर्त्तुं  
 चिन्मात्रकचनं स्वप्रवदिति वर्णितमित्याशङ्कं वारयितुं तत्सं-  
 कल्पानां तन्मयजगतश्च चिन्मात्रत्वमेवेति वर्णयितुमुपक्रमते—  
 एवमिति । एवमनादिजीवन्मुक्तत्वादेव प्रजापतिर्विराडपि पृ-  
 थ्व्यादिरहितो निरावरणं खं चिदाकाशमेव । तं च मनः सम-  
 ष्टिद्विरण्यगर्भमात्रमहं मन्ये । मनश्च संकल्पविटपीव चित्क-  
 चनमात्रं प्रसिद्धमिति चिन्मात्रत्वसिद्धिस्तस्येति भावः ॥ १ ॥  
 कथं प्रसिद्धं तत्राह—मन इति । मननाकारकल्पनात्प्राक्चि-  
 न्मात्रमेव पश्चान्मननाकारकल्पनानन्तरं मन इत्यभिधानेन  
 तस्यास्था चित्तादात्म्याध्यासः प्रकल्पिता । यथा वारिण्येव आव-  
 र्त्तविवर्तकारेण स्वयं प्रोत्थाय आवर्त्तता तेन कल्पिता तद्वत् ॥ २ ॥  
 अतएव तस्य बुद्ध्यादयोऽपि चिद्यतिरेकेण न संतीत्याह—सत्तेति  
 ॥ ३ ॥ एवं देहादयोऽपि न सन्तीत्याह—न तस्येति । व्यवहारा-  
 भासनिर्वाहार्थमापाततः सदपि परमार्थतो न किञ्चिदपि विद्यते  
 ॥ ४ ॥ कुतो न विद्यत इति चेदादिसर्गादौ कारणाभावात् । नच  
 प्राक्तनः प्रजापतिरेवोत्तरस्य कारणम् । तस्य प्राक्तनद्विपरार्थाव-  
 साने मुक्तत्वादित्याह—प्राक्तनस्येति । कारणाभावाद्भूयो देह-  
 बुद्ध्यादिग्रहणे कारणाभावात् । तस्मादभिनवस्य प्रजापतेर्ज-  
 गद्रचनानुकूला स्मृतिस्तस्य संभव उत्पत्तिश्च यतो संभवती-  
 त्यर्थः ॥ ५ ॥ संसारे सतामावर्तानां परिवृत्तिपराणां जी-  
 वानामिव मुक्तानां विदेहमुक्तानां संसारस्मृतिः पुनर्देहो-  
 दयश्च न भवत्येव । देशान्तरे कालान्तरे वा पुनरावर्तलं  
 प्रतिभाति मूलव्याख्याविसंवादात्.



न देशकालावर्तत्वमावर्तानां सतामिव ॥ ६ ॥  
यदिवापि भवेत्किञ्चित्स्मृत्या देहादि तस्य तत् ।  
तदपृथ्व्यादिभिः शान्तं संकल्पनगरं तनु ॥ ७ ॥  
यथा संकल्पशैलस्य दृश्यमानमपि स्फुटम् ।  
पृथ्व्यादिरहितं रूपं तद्विराड्बुधस्तथा ॥ ८ ॥  
स्मृतिश्च संभवत्येव न कदाचन काचन ।  
एषा लौकिकबुद्ध्या या सा सद्बुद्ध्या न विद्यते ॥ ९ ॥

श्रीराम उवाच ।

कथं न संभवत्येषां स्मृतिः स्मृतिमतां वर ।  
स्मृतेश्चासंभवे कस्माद्गुणो गुणगणाकर ॥ १० ॥

श्रीवसिष्ठ उवाच ।

दृश्ये हि संभवत्येषा कार्यकारणतात्मनि ।  
तद्भावाभावसंपन्ना ननु संभवति स्मृतिः ॥ ११ ॥

यतो नास्ति । 'इमं मानवमावर्तं नावर्तन्ते' 'न स पु-  
नरावर्तते' इत्यादिश्रुतेरिति भावः ॥ ६ ॥ यदि वापि तस्य  
प्रजापतेः पूर्वकल्पकृतो वासनाजन्यहिरण्यगर्भाहंभावगोचरसं-  
स्कारबलात्तथैव स्मृत्या तद्देहादि किञ्चित्संभवेत् तत्केवलपासना-  
त्मकमनःकल्पनासंस्कारजत्वात्केवलमानसमपृथ्व्यादिभिरुपन्नं  
तनु अतितुच्छं संकल्पनगरप्रायं मिथ्याभूतमेव भवेत्तत्तु सत्य-  
मित्यस्मत्सिद्धान्तसिद्धिरित्यर्थः ॥ ७ ॥ ननु पृथ्व्यादिघटितत्वेन  
दृश्यमानस्य ब्रह्माण्डात्मकस्यास्य विराट्शरीरस्य कथं तद्वि-  
तता तत्राह—यथेति ॥ ८ ॥ ननु प्रागुदाहृतश्रुतौ 'दिव च  
पृथिवीं चान्तरिक्षमथो स्वः' इति पृथ्व्यादिघटितमेव तद्रूपं श्रुतं  
तच्च 'धाता यथापूर्वमकल्पयत्' इति पूर्वतनस्मृतिपूर्वकमेव नि-  
र्मितं गम्यते तत्राह—स्मृतिश्चेति । अस्य प्रजापतेरादिसर्गे  
पूर्वानुभवाभावात्स्मृतिर्न संभवत्येव । या चेयं श्रुतिबलाद्गम्यते  
एषा लौकिकानां जगत्सत्यतादर्शनामज्ञानां बुद्ध्या अनादिसि-  
द्धिकर्ममार्गप्रवाहप्रवर्तनार्थं श्रुत्या परबुद्ध्यनुसारेणैव बोधनात् ।  
तस्य तत्त्वविदः प्रजापतेः बुद्ध्या तु सा स्मृतिर्न विद्यते ॥ ९ ॥  
नन्वस्य प्रजापतेः पूर्वकल्पे उपासकतादशायां पृथ्व्याद्यनुभवो-  
ऽस्त्येव तदभावे पृथ्व्यादिघटितविराट्शरीरोऽहमिति कथमुपा-  
सीत । ततश्चासौ तद्बलादेतत्कल्पादौ पृथ्व्यादिस्मृतेस्तद्विदितवि-  
राट्शरीरमुपासनवललब्धविरचनसामर्थ्यस्तस्मैव निर्मास्यति  
अस्मैव निर्माणे 'धाता यथापूर्वमकल्पयत्' इति श्रुतिबोधितः  
पूर्वकल्पीयब्रह्माण्डगुणः सर्वोऽस्मिन्ब्रह्माण्डे कथं सिद्ध्यदिति  
रामः शङ्कते—कथमिति । हे गुणगणाकरेति वसिष्ठसंबोधनम्  
॥ १० ॥ न वयं कल्पनाग्रान्तिसंस्कारजामर्थशून्यां स्मृतिं  
प्रत्याक्षमहे किंतु सत्यार्थानुभवजन्यसंस्कारजाम् । तस्यां  
हि सत्यां पूर्वानुभवगोचरसत्यार्थजातस्य स्वगोचरानुभवसंस्कार-  
स्मृतिद्वारा एतत्कल्पीयार्थान्प्रत्यन्वयव्यतिरेककल्पनात्कार्यकार-  
णभावसिद्धौ स्वकारकसत्तालब्धसत्ताकस्यास्य जगतः सत्यत्वे  
ब्रह्माद्वैतसिद्धान्तोपरोधः स्यादिति पूर्वकल्पीये पृथ्व्यादि दृश्ये

आब्रह्मस्तम्बपर्यन्तं दृश्यं किञ्चित् विद्यते ।  
यत्र तत्र कथं कीदृक् कुतः स्यात्संभवः स्मृतेः ॥ १२ ॥  
भूत्वा भावे हि दृश्यस्य स्मरणं स्मृतिरुच्यते ।  
दृश्यमेव न यत्रास्ति तत्रैताः कलनाः कुतः ॥ १३ ॥  
अत्यन्ताभाव एवास्य दृश्यस्य किल सर्वदा ।  
सर्वं ब्रह्मेति सत्यार्थास्तस्मृतेः कलनाः कुतः ॥ १४ ॥  
स्मृतिर्न संभवत्येव तस्मादाद्या प्रजापतेः ।  
आकारवत्त्वमेवास्य शुद्धज्ञानात्मनः कुतः ॥ १५ ॥  
स्मर्तव्यं भाववशतः स्मृतिर्नास्त्येव लौकिकी ।  
स्मृत्यर्थस्त्वन्यदीयोऽस्ति सत्यात्मा त्वमिमं शृणु ॥  
भूतस्यान्तः पदार्थस्य स्मरणं स्मृतिरुच्यते ।  
पदार्थस्तु न चैवास्ति न भूतो न भविष्यति ॥ १७ ॥

परमार्थतः सति तद्भावाभावौ तदन्वयव्यतिरेकौ तद्वशा-  
त्संपन्ना स्मृतिद्वारिका एषा लौकिकन्यायप्रसिद्धा कार्यकार-  
णता संभवति सा द्वारभूता स्मृतिरेव तु न संभवति ॥ ११ ॥  
कुतो न संभवति तत्राह—आब्रह्मेति । 'नेह नानास्ति किञ्चन'  
'एकमेवाद्वितीयम्' 'अथात आदेशो नेतिनेति' 'यत्र  
नान्यत्पश्यति नान्यच्छृणोति नान्यद्विजानाति स भूमा'  
'तदेतद्ब्रह्मापूर्वमनपरमनन्तरमबाह्यमयमात्मा ब्रह्म सर्वानुभूः'  
'वाचरम्भणं विकारो नामधेयम्' इत्यादिश्रुतिभिः सर्वदृश्यप्रति-  
षेधात्तथैव विदुषामनुभावाच्च । तथाच 'सह सिद्धं चतुष्टयम्'  
इति स्मृतिदर्शितदिशा सहजस्तत्त्वविदुषो विराजस्तत्त्वज्ञान-  
बाधितः प्राक्तनः प्रपन्नो मिथ्यैव संपन्नो न तस्य यथार्थस्मृति-  
माधातुं तद्वारा सत्यसर्गं प्रति कारणीभवितुं च समर्थ इति  
भावः ॥ १२ ॥ भूत्वा परमार्थत उत्पद्य भावे विद्यमानत्वे  
सति प्रमाणैस्तदनुभूय कालान्तरे स्मरणं हि स्मृतिः शास्त्रज्ञैरु-  
च्यते । नलसतो भ्रान्तिकल्पितस्य तत्त्वबोधबाधितस्य च  
स्मृतिरस्तीत्यर्थः ॥ १३ ॥ १४ ॥ उक्तमेवाभिप्रायं सूचय-  
न्समाधानमुपसंहरति—स्मृतिरिति ॥ १५ ॥ पूर्वजन्मन्युपास-  
नात्मिका या स्वस्य जगच्छरीरत्वभावना तद्वशतस्तु उपासना-  
फलसिद्धये जगच्छरीरोऽहमिति तेनावश्यं स्मर्तव्यम् । या तु  
लोके विदिता सा मे माता सा मे दुहितेत्यादिस्मृतिरिवार्थ-  
प्रमाजन्या सा तस्य नास्त्येव । अन्यदीयो लौकिकः स्मृत्यर्थस्तु  
मातृदुहित्रादिर्गृहेऽस्ति । उपासनाविषयस्तु मनोराज्यकल्पो  
नास्तीति वैषम्यमित्यर्थः । कथं नास्ति इममर्थं त्वं शृणु ॥ १६ ॥  
भूतस्यातीतस्यापि पदार्थस्य संस्कारवशादन्तःस्मरणं स्मृतिरिति  
लोके उच्यते । प्रजापतेस्तु कल्पादौ वर्तमानोपि पदार्थो नास्ति  
न भूतोऽस्ति नापि कश्चिद्विष्यति यत्स्मृतिः स्यादित्यर्थः ।  
तथाचोक्तं सुरेश्वरवार्तिके 'तत्त्वमस्यादिवाक्योत्थसम्यग्धीज-  
न्ममात्रतः । अविद्यासहकार्येण नासीदस्ति भविष्यति' इति ।  
'तदेतद्ब्रह्मापूर्वमनपरमनन्तरमबाह्यम्' इति च श्रुतिः ॥ १७ ॥

एवं हि खल्विदं ब्रह्म परमेवाचलं यतः ।  
 अनादिमध्यपर्यन्तं कुतः स्मृत्यादयस्ततः ॥ १८ ॥  
 सर्वात्मत्वात्पदार्थात्म चिद्ब्योमकचनं तु यत् ।  
 व्यवहारेऽप्यलं शान्तं स्मृत्या तच्छब्दितं मया ॥ १९ ॥  
 तदेतत्स्मरणं नाम स्वभावकचनं हि तत् ।  
 तेनाभ्यस्तोऽथ बाह्यार्थः सादृश्यादवभासते ॥ २० ॥  
 यद्यत्संवेद्यते किञ्चित्स्वभावं स्वभावयत् ।  
 तेनावभासते योऽर्थस्तस्य स्मृत्यभिधा कृता ॥ २१ ॥  
 अविद्यमानं भातीव यथा दृश्यं तथा स्थितिः ।  
 भातैवाविद्यमानैव मृगतृष्णा यथोद्यता ॥ २२ ॥  
 सर्वात्मनि स्थिताः सत्ये याः कचन्ति सुसंविदः ।  
 ता एवाभ्यासरूढार्थाः सादृश्यात्स्मृतयः स्मृताः ॥  
 काकतालीयवद्भ्रान्ति सर्वात्मनि सुसंविदः ।  
 स्वाङ्गभूताः स्वतः स्वस्थास्ता एव स्मृतयः कृताः ॥ २४ ॥  
 यद्यत्कचति सद्रूपं स्वाङ्गं सर्वात्मनः स्वतः ।  
 तदभ्यस्तार्थसादृश्यात्स्मृतिरित्युच्यते बुधैः ॥ २५ ॥  
 हेतौ लब्धेऽप्यलब्धे वा पवनस्पन्दवद्विदः ।  
 ता एवाभ्यासरूढार्थाः सादृश्यात्स्मृतयः कृताः ॥ २६ ॥  
 काकतालीयवद्भ्रान्ति यास्ताः स्मृत्यभिधाः कृताः ।  
 यथा तवैतेऽवयवाः कचन्ति न कचन्ति च ॥ २७ ॥

अचलं कूटस्थम् ॥ १८ ॥ यदि सर्वात्मत्वस्मृत्यात्मापि ब्रह्म  
 भवतीति सर्वात्मदृशा उच्येत तर्ह्यस्तु नामेल्याह—सर्वात्म-  
 लादिति । एतदेवाभिप्रेत्य मयापि 'यदि वापि भवेत्किञ्चित्स्मृ-  
 त्या देहादि तस्य तत्' इत्युक्तमित्याह—व्यवहारेऽपीति ॥ १९ ॥  
 अज्ञातब्रह्मस्वभावस्य परोक्षतयैव कचनं तेनोपासनात्मना पुनः-  
 पुनरभ्यस्तः सन् ब्रह्मात्मैवोपासनाफलीभूतबाह्यार्थ इवोपास-  
 नाकल्पिताकारसादृश्यादवभासते ॥ २० ॥ अज्ञानोपहितं ब्रह्म  
 जीवेन यद्यत्संवेद्यते भ्रान्त्या स्मृतिपरंपरया वा तत्स्वभावमेवाव-  
 लम्ब्य स्वं स्वभावं यत्सत् तेनाकारेण कालान्तरेण यस्तत्तालिङ्गित  
 इवार्थोऽवभासते तस्य स्मृतिरित्यभिधा स्वस्मिन्नेव तेन कृते-  
 त्यर्थः ॥ २१ ॥ यथा भ्रान्तानुभवे अविद्यमानं दृश्यं भातीव तथा  
 स्मृतावपि स्थितिर्बोध्या ॥ २२ ॥ भ्रान्ताभ्यासेन सत्यत एव  
 रूढार्था भ्रान्त्यनुभवेन समानविषयत्वलक्षणासादृश्यात्स्मृतयः  
 स्मृताः ॥ २३ ॥ काकतालीयवदाकस्मिकोद्बोधकवशेन याः संविदो  
 भ्रान्ति । स्वाङ्गभूताश्चिदवयवभूता इव विषयतः पारोक्ष्याद-  
 स्वस्था अपि स्वतः आपरोक्ष्यात्स्वस्था अविच्छिन्नाः ॥ २४ ॥  
 अनुभवे यद्यत्कचति तेनाभ्यस्तार्थेन समानाकारतया सादृश्यात्  
 ॥ २५ ॥ हेतौ उद्बोधके लब्धे अलब्धेऽपि वा । यथा पवन-  
 स्पन्दो व्यजनादिहेतौ लब्धेऽप्यलब्धेऽपि भवति तद्वत् ।  
 ता अनुभववृत्त्युपलक्षिता एव विदः कालान्तरे स्मृतयः कृताः  
 ॥ २६ ॥ यदि संविदोऽवयवभूतास्तर्हि तद्वत्सदैवं कुतो न क-

स्थिता एवात्मनि तथा सर्वाः सर्वात्मिका विदः ।  
 मिथ्याज्ञानमया यद्वदार्था घटपटादयः ॥ २८ ॥  
 तद्वत्स्मृतिपदार्थस्य किं भ्रमस्य विचार्यते ।  
 दृश्यस्यासंभवाज्ज्ञस्य स्मृतिर्नास्त्येव तत्त्वतः ॥ २९ ॥  
 स तथैकघनत्वाच्च चिद्ब्योमत्वाज्जगत्स्थितेः ।  
 यथास्थितमिदं दृश्यमस्त्येवाज्ञस्य संप्रति ॥ ३० ॥  
 न मोक्षोपायकथनं न च जानामि तत्स्थितिम् ।  
 संदेहादिव जिज्ञासुस्तावन्मोक्षकथोच्यते ॥ ३१ ॥  
 यावद्दृश्यं स्मृतिश्चैव संस्मृतिश्चास्य शाम्यति ।  
 अविद्यायास्तु मौर्ष्यस्य विमोहस्यात्यसंभवात् ॥ ३२ ॥  
 अज्ञस्थो निश्चयोऽस्माकं न कदाचन गोचरः ।  
 यच्च यद्विषये नास्ति तन्नैवानुभवत्यसौ ॥ ३३ ॥  
 रजन्यनुभवो भानोर्भवत्यङ्ग कथं वद ।  
 भातं वस्तुस्वरूपात्म चिन्मात्रे किञ्चिदेव यत् ॥ ३४ ॥  
 तदभ्यस्तार्थसादृश्यात्तत्संस्कार इति स्मृतम् ।  
 आत्मस्वभावभूतानामपि चिद्ब्योमरूपिणाम् ॥ ३५ ॥  
 सर्वेषां परिकल्प्यानामाभासेऽप्यनवस्थितेः ।  
 एवं न संभवत्येव जगत्किञ्चित्कदाचन ॥ ३६ ॥  
 दृष्टं मृगतृषेवास्तु ननु तत्परमार्थतः ।  
 यदा त्वयं तदा स्वप्ने सर्गादौ चावभासते ॥ ३७ ॥

चन्ति तत्राह—काकतालीयवदिति । उद्बोधकसमवधानस्य का-  
 दाचित्कत्वेनेति भावः । अवयवा हस्तपादादयो यथा मन-  
 सस्तत्प्रवणत्वे कचन्त्यन्यप्रवणत्वे न कचन्ति तद्वदित्यर्थः ॥ २७ ॥  
 स्वप्नेन्द्रजालादौ यथा घटपटादयो मिथ्याज्ञानमयास्तादृशभ्रमस्य  
 स्मृतिपदार्थस्य किं मूलं विचार्यते इत्यन्वयः ॥ २८ ॥ अत  
 एवाभ्रान्तस्य ज्ञस्य प्रजापतेः स्मृतिर्नास्त्येव ॥ २९ ॥ स त-  
 त्ववित्तयैव यथापूर्वं निर्विकार एवास्ते । जगत्स्थितेस्तद्दृशा  
 चिद्ब्योममात्रत्वादित्यर्थः । अज्ञस्य तु तद्वैपरीत्यमित्याह—  
 यथास्थितमिति ॥ ३० ॥ तत्कुतस्तत्राह—नेति । तस्य तत्त्व-  
 विदः स्थितिम् । अतएव स दैवात्साधनचतुष्टयं प्राप्य संदेहा-  
 यावज्जिज्ञासुरिव भवति तावन्मोक्षकथा तस्मै गुरुणोच्यते ॥ ३१ ॥  
 यथा अज्ञास्तत्त्वज्ञस्थितिं न जानन्ति तथा वयं तत्त्वज्ञा अपि  
 अज्ञानिश्चयं न जानीम इत्याह—अविद्या इति ॥ ३२ ॥ ३३ ॥  
 इदानीं स्मृतिहेतुसंस्कारं प्रमार्ष्टुं तत्स्वरूपमाह—भातमिति ।  
 अन्तःकरणोपहितचिन्मात्रे बाह्यवस्तुस्वरूपात्म यत्किञ्चिदेव  
 भातं तच्चेत्पुनः पुनर्व्यवहारेणाभ्यस्तं तादृशार्थसादृश्याद्वसितं  
 चित्तं तत्संस्कार इति स्मृतमित्यर्थः ॥ ३४ ॥ तत्र परिकल्प्यानां  
 सर्वेषां बाह्यार्थानां तत्त्वज्ञानेनात्मस्वभावभूतानां बाधितानु-  
 वृत्त्या दग्धपटन्यायेनाभासेऽपि वस्तुतोऽनवस्थितेस्तत्सादृशस्य  
 चित्ते मार्जनात् संस्कारस्तत्त्वविदां संभवतीति शेषः ॥ ३५ ॥  
 तथाच यत्फलितं तदाह—एवमिति ॥ ३६ ॥ तथाच प्रतिज्ञातं

चिद्योमैव परं सर्गपर्यायं स्वात्मनि स्थितम् ।  
चिद्योमैवेत्थमाभातं न च्युतं सत्स्वरूपतः ॥ ३८ ॥  
आत्मनात्मनि रूपं वा सद्रूपमिव संस्थितम् ।  
सर्गादावेव कचित् मिथ्या कचदपि स्थितम् ॥ ३९ ॥  
अतः कुतः कचिन्नाम हेयादेयादिभासनम् ।  
नेदमाकारवर्तिकचिन्नापि स्मृत्यात्मकं कचिद् ॥ ४० ॥  
कारणाभावतो भाति स्वरूपं परमात्मनः ।  
आकारवत्त्वे यदुःखं भवेत्स्मृत्यां तदेव च ॥ ४१ ॥  
द्वयमेतदसत्तस्माद्वन्धो नाम न विद्यते ।  
चिद्योमि भूतव्योमाभे शून्य एव यथास्थितम् ॥ ४२ ॥  
स्थितं स्वरूपमजहद्भुवनार्काचलादिकम् ।  
यथा स्थितोऽदिकालं जगत्स्वं रूपमत्यजत् ॥ ४३ ॥  
स्वमेवात्यजतो रूपं चिद्योम उदरे स्थितम् ।

स्वानुभूत्येकमात्रात्म प्रमातृस्वाप्नपचनम् ॥ ४४ ॥  
अपृथ्व्यादि कुतस्तत्र किल पृथ्व्यादयो वद ।  
तद्भाति केवलं शान्तं चिदाकाशं तथात्मनि ॥ ४५ ॥  
सर्वादौ स्वप्नकाले च पृथ्व्यादेः संभवः कुतः ।  
उद्भूयेव जगद्रूपाद्ब्रह्मसत्तात्मनात्मनि ॥ ४६ ॥  
करोति पृथ्व्याद्यभिधाः पश्चात्सत्यार्थदा इव ।  
न स्मृत्यात्म न साकारं पृथ्व्यादीनामसंभवात् ।  
न भ्रान्तिर्न विवर्तादि जगद्ब्रह्मात्म केवलम् ॥ ४७ ॥  
ब्रह्मेदमाकचति चारुजगत्स्वरूपं  
तच्चैकमेव कचनाकचनात्मनिष्ठम् ।  
दृश्याभिमप्यमलमेव नभः प्रशान्तं  
नित्योदितं प्रलयसर्गमयोदयात्म ॥ ४८ ॥

इत्यार्षे वासिष्ठमहारामायणे वा० दे० मो० नि० उ० जगतो ब्रह्मवप्रतिपादनं नाम द्विसप्तत्यधिकशततमः सर्गः ॥ १७२ ॥

### त्रिसप्तत्यधिकशततमः सर्गः १७३

श्रीराम उवाच ।  
सर्वानुभवरूपस्य तथा सर्वात्मनोऽप्ययम् ।  
अनन्तस्यात्मतत्त्वस्य देहेऽपि किमहंग्रहः ॥ १ ॥  
चितः पाषाणकाष्ठत्वं स्वप्नादिषु कथं भवेत् ।  
इदं पाषाणकाष्ठादि कथं नास्त्यस्ति वा कथम् ॥ २ ॥  
श्रीवासिष्ठ उवाच ।  
शरीरिणो यथा हस्ते हस्ततायां यथाग्रहः ।

सिद्धमित्याह—यदातिविति । अयमर्थः सिद्ध इति शेषः ॥ ३७ ॥  
॥ ३८ ॥ आत्मना आत्मनि इत्थमाभातमिति पूर्वत्रान्वयः ।  
अथवा मिथ्या कचदिव स्थितं जगद्रूपं चासद्रूपं ब्रह्म भूत्वा  
स्थितम् ॥ ३९ ॥ ४० ॥ ननु स्मृत्यात्मकतायस्य किमर्थं  
प्रत्याख्यायते तत्राह—आकारवत्त्वे इति । स्मृतेनापि भार्या-  
पुत्रादिमरणेन दुःखदर्शनादिति भावः ॥ ४१ ॥ यथास्थितं  
जीवन्मुक्तानां यावज्जीवं व्यवहारक्षमं स्थितमित्युत्तरत्रान्वयः  
॥ ४२ ॥ ४३ ॥ स्वप्नप्रपञ्चदृष्टान्तोऽप्यत्र सुसदृश इत्याह—  
स्वमेवेति ॥ ४४ ॥ साम्यमेवोपपादयति—अपृथ्व्यादीति  
॥ ४५ ॥ ४६ ॥ ४७ ॥ इदं ब्रह्मैव चारु जगत्स्वरूपमाकचति  
तच्च कचनाकचनयोः सर्गप्रलययोरात्मन्यविकृतस्वभावनिष्ठं  
तदेकरूपमेव दृश्याभ भातमप्यमलं नभ एव नित्यमनादिका-  
लतः प्रलयसर्गमयोदयात्मकमुदितमज्ञानमित्यर्थः ॥ ४८ ॥  
इति श्रीवासिष्ठमहारामायणतात्पर्यप्रकाशे निर्वाणप्रकरणे  
उत्तरार्धे द्विसप्तत्यधिकशततमः सर्गः ॥ १७२ ॥

यथा चितोपि देहादि जडभावक्रियाग्रहः ।

यथा सर्वात्मकत्वं च तथेह प्रतिपाद्यते ॥ १ ॥

यदि स्वप्नकाशविचित्रमत्कार एव जगत्तर्हि चितः सर्वत्र तुल्य-

सर्वात्मनस्तथा देहे देहतायां तथाग्रहः ॥ ३ ॥  
पादपस्य यथा पत्रे पत्रतायां यथाग्रहः ।  
सर्वात्मनस्तथा वृक्षे वृक्षतायां यथाग्रहः ॥ ४ ॥  
आकाशस्य यथा शून्ये शून्यतायां यथाग्रहः ।  
सर्वात्मनस्तथा द्रव्ये द्रव्यतायां यथाग्रहः ॥ ५ ॥  
स्वप्नोचितः स्वप्नपुरे रूपतायां यथाग्रहः ।  
सर्वात्मनस्तथा स्वप्नजाग्रदादौ यथाग्रहः ॥ ६ ॥

तथा अहंभावग्रहो युक्तः । ग्रह आग्रहोऽभिनिवेशः । देहे  
एवातिशयेनाहंभावाग्रहोऽन्यत्र नेति नियमः कुत इत्येकः प्रश्नः  
॥ १ ॥ एवं चितः अचिद्रूपपाषाणकाष्ठादिभावाग्रहश्च कुतः ।  
चिद्भावस्य हातुमशक्यत्वात् । अचिद्रूपस्य स्वीकर्तुमशक्यत्वाच्चेति  
द्वितीयः । एवं चित एव सर्वात्म्ये इदं पाषाणकाष्ठादि नास्तित्वं  
कथमापद्यते । चितोऽपह्वासंभवात् । एवं सर्वात्मकचिद्विरुद्ध-  
मचिद्रूपं पाषाणकाष्ठाद्यस्ति वा कथम् । येन सर्वात्म्यं स्यादिति  
द्वौ प्रश्नौ ॥ २ ॥ सर्वशरीरस्याहंतया प्रथायां तुल्यायां हस्ते एव  
हस्तत्वं पादे एव पादत्वं नेतरत्रेति जातिकर्मसंस्थानादीनां यथा  
व्यवस्थाग्रहः अनादितत्तदाकारसंस्कारव्यवस्थयैव नान्येन हेतुना  
तथा देहे देहतायामहन्तादौ चाग्रहो बोध्य इत्याशयेन दृष्टान्त-  
प्रपञ्चनेनाद्यौ प्रश्नौ समाधत्ते—शरीरिण इत्यादिना । देहतावृक्ष-  
तादिशब्दास्तत्तदहन्तापराः । अत्र सर्वत्र विषयाध्यासे विषयाध्यासो  
ज्ञानाध्यासे ज्ञानाध्यासो दृष्टान्त इति द्वौ द्वौ यथातथाशब्दौ  
प्रयुक्ताविति बोध्यम् ॥ ३ ॥ वृक्षाकाशादावप्यभिमानिजीवसत्त्वा-  
त्तद्दृशाध्यासा उदाहृताः ॥ ४ ॥ द्रव्ये मणिमुक्ताखर्णादिधने ।  
द्रव्यतायां प्रयत्नोपाज्यतालक्षणभव्यतायाम् ॥ ५ ॥ अरूपचि-  
तोपादानकत्वादरूपत्वेन भवितुमुचिते स्वप्नपुरे रूपतायां साका-

यथागेन्द्रे दृषदृक्षवार्यादौ स तथाग्रहः ।  
 तथा सर्वात्मनोऽगेन्द्रपुरतायां तथाग्रहः ॥ ७ ॥  
 शरीरस्य यथा केशनखादिषु यथाग्रहः ।  
 सर्वात्मनस्तथा काष्ठदृषदादौ तथाग्रहः ॥ ८ ॥  
 चित एव यथा स्वप्ने भवेत्काष्ठोपलादिता ।  
 चिदाकाशस्य सर्गादौ तथैवावयवादिता ॥ ९ ॥  
 चेतनाचेतनात्मैकं पुरुषस्य यथा वपुः ।  
 नखकेशजलाकाशधर्ममाकारभासुरम् ॥ १० ॥  
 चेतनाचेतनात्मैकं तथा सर्वात्मनो वपुः ।  
 जङ्गमं स्थावरमयं किंतु नित्यमनाकृति ॥ ११ ॥  
 यथास्थितं शाम्यतीदं सम्यग्ज्ञानवतो जगत् ।  
 स्वप्ने स्वप्नपरिज्ञातुर्यथा दृष्टार्थसंभ्रमः ॥ १२ ॥  
 चिन्मात्राकाशमेवेदं न द्रष्टास्ति न दृश्यता ।  
 इति मौनमलं स्वप्नद्रष्टृत्वा प्रबुद्धता ॥ १३ ॥  
 कल्पकोटिसहस्राणि सर्गा आयान्ति यान्ति च ।  
 त एवान्ये च चिद्योस्त्रि जलावर्ता इवार्णवे ॥ १४ ॥  
 करोत्यब्धौ यथोर्म्यादौ नाना कचकचं वपुः ।  
 चित्करोति तथा संज्ञाः सर्गाद्याश्चेतने निजे ॥ १५ ॥  
 यथास्थितमिदं विश्वं ब्रह्मैवानामयं सदा ।  
 तत्त्वज्ञं प्रत्यतत्त्वज्ञजनतानिश्चयादृते ॥ १६ ॥  
 नाहं तरङ्गः सलिलमहमित्येव युक्तितः ।  
 बुद्धं येन तरङ्गेन कुतस्तस्य तरङ्गता ॥ १७ ॥  
 ब्रह्मणोऽस्य तरङ्गत्वमिवाभावं यतस्ततः ।

रतायां यथा आप्रहः स्वप्नभुजः स्वप्नजागरादौ अवस्थात्रये ॥ ६ ॥  
 अगेन्द्रे पुरे च विद्यमाने दृषदादौ स तथा प्रसिद्ध आप्रहो  
 यथेत्यर्थः । अद्रितायां पुरतायां च तदभिमानिन आप्रहः ॥ ७ ॥  
 अन्यौ प्रश्नावपि समाधत्ते—शरीरस्येत्यादिना । यथा चेतन-  
 त्वेनाभिमतस्यापि शरीरस्य केशनखादिषु यथा अचेतनत्वा-  
 ग्रहस्तथा चिद्रूपस्यापि सर्वात्मनः काष्ठदृषदादौ तथाग्रहः अचे-  
 तनत्वाग्रहः । चित्ता चित्तस्य हातुमशक्यत्वमचित्तस्य स्वीक-  
 र्तुमशक्यत्वं च मायागतावरणविक्षेपशक्तिभ्यामघटितस्यापि घ-  
 टनात्परिहर्तव्यमिति भावः ॥ ८ ॥ चितस्तद्विरुद्धमचित्तमिव नि-  
 रवयवायाः सावयवत्वमपि स्वप्नानुभवबलादेव भवतीति स्वीकार्य-  
 मित्याह—चित एवेति । चितः सकाशादेव ॥ ९ ॥ किंच मा-  
 याशबलस्य चेतनाचेतनोभयात्मकैकवस्तुलादप्युभयव्यवहारप्रव-  
 र्त्तकता न विरुद्धस्याशयेनाह—चेतनेति । नच विरोधः ॥ १० ॥  
 ॥ ११ ॥ अतएव तत्त्वतस्तज्ज्ञानात्सर्वे विरुद्धधर्माः शाम्यन्ती-  
 त्याह—यथास्थितमिति ॥ १२ ॥ स्वप्नद्रष्टृया सा प्रातः प्रसिद्धा  
 प्रबुद्धता सैव न द्रष्टास्ति न दृश्यता किंलिदं सर्वं चिन्मा-  
 त्राकाशमेवेति निश्चये अलं समर्थेत्यर्थः ॥ १३ ॥ सहस्र-  
 कोटिशोऽप्यागतैरिदशाध्यासैर्नाधिष्ठानैककल्पक्षतिरित्याह—क-  
 ल्पकोटीति ॥ १४ ॥ करोति सलिलमिति शेषः । निजे चेतने

तरङ्गत्वातरङ्गत्वे ब्राह्मणौ शक्ती स्थितिं गते ॥ १८ ॥  
 चिद्योस्त्रोऽत्यजतो रूपं स्वप्नवद्व्यस्त्वेदनम् ।  
 तदिदं हि मनो राम ब्रह्मेत्युक्तः पितामहः ॥ १९ ॥  
 एवमाद्यः प्रजानाथो निराकारो निरामयः ।  
 चिन्मात्ररूपसंकल्पपुरवत्कारणोज्झितः ॥ २० ॥  
 येनाङ्गदत्वं नास्तीति बुद्धं हेमाङ्गदेन वै ।  
 अङ्गदत्वं कुतस्तस्य तस्य शुद्धैव हेमता ॥ २१ ॥  
 अजे संकल्पमात्रात्म चिन्मात्रव्योमदेहिनि ।  
 अहं त्वं जगदित्यादि यद्विभातं तदेव तत् ॥ २२ ॥  
 चिच्चमत्कृतयो भान्ति याश्चिद्योमनि शून्यताः ।  
 एतास्ताः सर्गसंहारस्थितिसंरम्भसंविदः ॥ २३ ॥  
 अच्छं चिन्मात्रनभसः कचनं स्वयमेव तत् ।  
 स्वप्नाभं चित्ततामात्रं स एव प्रपितामहः ॥ २४ ॥  
 यथा तरङ्गस्तेनैव रूपेणान्येन वाऽनिशम् ।  
 स्फुरत्येवमनाद्यन्तः सर्गप्रलयविभ्रमः ॥ २५ ॥  
 चिद्योस्त्रः कचनं कान्तं यद्विराडिति शब्दितम् ।  
 भवेत्संकल्पपुरवत्तस्य कुर्यान्मनोऽपि वै ॥ २६ ॥  
 सर्गः स्वप्नः स्वप्न एव जाग्रद्देहः स एव च ।  
 घनं सुषुप्तं तैमिर्याद्यथा संवेदनं भवेत् ॥ २७ ॥  
 तस्य कल्पान्तरजनी शिरोरुहतयोदिता ।  
 प्रकाशतमसी कालक्रियाख्याः स्वाङ्गसंध्यः ॥ २८ ॥  
 तस्याग्निरास्यं द्यौर्मूर्धा खं नाभिश्चरणौ क्षितिः ।  
 चन्द्राकौ दृग् दिशौ श्रोत्रे कल्पनेति विजृम्भिता २९

मायाशबलचिति ॥ १५ ॥ १६ ॥ तरङ्गेन । 'आतिपदिकान्तनु-  
 म्बिभक्तिषु च' इत्यत्रापि 'पूर्वपदासंज्ञायाम्' इति सूत्रादग इ-  
 त्यनुवृत्तेर्न गत्वम् । अचेतनस्यापि चेतनत्वारोपादियमुक्तिः ॥ १७ ॥  
 तरङ्गशब्दास्तत्सदृशजगत्पराः ॥ १८ ॥ व्यस्तवेदनमन्योन्यध-  
 र्मेविनिमयेन व्यस्तचेतनभावं मनः समष्ट्युपहितं यद्रूपं  
 तदिदं मनो ब्रह्मेति शब्दैः पितामह उक्तः ॥ १९ ॥ २० ॥  
 ॥ २१ ॥ समष्टेश्चिन्मात्रत्वे तद्यष्टीनामस्वदादीनां तदनुक्तमपि  
 सिद्धमित्याह—अजे इति ॥ २२ ॥ २३ ॥ प्रपितामहो हिर-  
 ण्यगर्भः ॥ २४ ॥ २५ ॥ विराडपि तादृगेवेत्याह—  
 चिद्योस्त्र इति । तस्य विराजो मनोहिरण्यगर्भोऽपि यत्कुर्याद्भुवन-  
 भूतग्रामादि तदपि संकल्पपुरवदित्यर्थः ॥ २६ ॥ तथाच  
 स विराडेव सर्गः स एव स्वप्नः स्वप्न एव जाग्रद्व्यस्तसमष्टिदेहः  
 संपन्नः । यथा घनं सुषुप्तं निद्रातिशयलक्षणतैमिर्यात्स्वप्नसंवे-  
 दनं भवेत्तथा प्रलये अविद्यातिमिरावृत आत्मैव जगत्संवेदनं  
 भवेदित्यर्थः ॥ २७ ॥ जगत्सर्वं विराजोऽङ्गतया वर्णयति—  
 तस्येत्यादिना । तस्य विराड्वेषस्य परमात्मनः कल्पान्ता अवा-  
 न्तरप्रलयास्तद्रूपा चतुर्मुखस्य रजनो शिरोरुहतया केशतया  
 उदिता प्राथमिकत्वात् । प्रकाशतमसी दिनरात्री अङ्गसंध्यः  
 ॥ २८ ॥ दिशौ प्राचीप्रतीच्यौ श्रोत्रे इत्यनयारीत्या मनःकल्पनैव

१ अत्रापि पूर्वपदादित्यनुवृत्तेरत्रोदाहरणे अस्य कथं प्रवृत्तिरिति

विचारणीयम्.

एवं सम्यग्दृश्यमानो व्योमात्मा वितताकृतिः ।  
अस्मत्संकल्पशैलाभो विराड् स्वप्नाकृतिस्थितः ॥ ३० ॥  
यच्च चेतश्चिदाकाशे स्वयं कचकचायते ।  
तदेतज्जगदित्येवं तेनात्मैवानुभूयते ॥ ३१ ॥  
विराडात्मैवमाकाशं भाति चिन्मयमाततम् ।  
स्वभावस्वप्ननगरं नगनागमयात्मकम् ॥ ३२ ॥

इत्यार्षे वासिष्ठमहारामायणे वा० मो० नि० उ० ब्रह्मगीतासु परमार्थोपदेशो नाम त्रिसप्तत्यधिकशततमः सर्गः ॥ १७३ ॥

### चतुःसप्तत्यधिकशततमः सर्गः १७४

श्रीवासिष्ठ उवाच ।  
सर्गादौ स्वप्नसंविच्या चिदेवाभाति केवला ।  
जगदित्यवभासेव ब्रह्मैवातो जगन्नयम् ॥ १ ॥  
सर्गास्तरङ्गा ब्रह्माब्धेस्तेषु संवेदनं द्रवः ।  
सर्गान्तरं सुखाद्यात्म द्वैतैक्यादीतरत्कुतः ॥ २ ॥  
यथा स्वप्नसुषुप्तात्म निद्रारूपकमेव खम् ।  
दृश्यादृश्यांशमेकात्म रूपं चिन्नभसस्तथा ॥ ३ ॥  
जाग्रति स्वप्ननगरं यादृक्तादृगिदं जगत् ।

विराडाकारेण विजृम्भिता ॥ २९ ॥ तथाचास्मत्स्वप्नतुल्यता तस्य सिद्धेति निष्प्रपञ्चतैव परमार्थ इत्याह—एवमिति ॥ ३० ॥ यच्चेतत् चेतनात्मकजीवभावापन्नं सत् स्वयं कचकचायते अतिशयेन दीप्यते । दीप्यर्थत्कचेः पचाद्यचि डाचि द्वित्वे डाजन्तस्यापि भृशादित्वकल्पनात्कथं ॥ ३१ ॥ चिन्मयमातत-माकाशमेव एवरीत्या विराडात्मा भाति । एवरीत्या दर्शने विराडात्मचिन्मयमाकाशमेव भातीति वा ॥ ३२ ॥ अनुभविता चिदात्मैव स्वस्वरूपमनुभवैकरसं सत्यं स्वात्मानमपि मायावर्णादसन्तमिव कृत्वा इत्यत्वेन परिच्छिन्न-प्रपञ्चभावेनानुभवति यथा स्वप्नप्राप्तो नटः स्वात्मानमेव स्वातिरिक्तनाट्यद्रष्टृसमाजपूर्णं स्वप्नदेशं कल्पयित्वा तत्र स्वनाट्यं स्वयमेवानुभवति तद्वदित्यर्थः ॥ ३३ ॥ अस्मिन्नर्थे सर्ववादिसिद्धान्ताविरोधः सर्वाभिलषितफलसिद्धिश्चेत एवेत्याह—वेदान्तेति । वेदान्ताः शुद्धब्रह्मपराः सर्वज्ञेश्वर-परा उपासनापराश्च । आर्हता दिगम्बराः । सांख्याः कापिला योगिनश्च । सौगताः सौत्रान्तिकवैभाषिकयोगाचारमाध्यमिकाः । एतेषां ये गुरवो व्यासार्हत्कपिलपन्तजलिबुद्धाः । त्र्यक्षः पशु-पतिर्भैरवो वा आगमशास्त्रभेदनिर्माता । आदिपदाद्वैष्णवहि-रण्ध्रभार्गवा आगमनिर्मातारो विष्णवादयो गृह्यन्ते । तैः सुष्ठु उक्ता स्वस्वामेषु प्रतिपादिता या यादृशस्ताः सर्वा भूत्वा अस्मदभिमतं ब्रह्मैव तत्तद्वासानालक्षणतदात्मकतया स्फुरितम् । तेषां च वादिनामात्मविदः स्वस्विन्श्रयस्यानुरूपं स्वर्गं पारलौकिकसुखरूपमखिलमैहलौकिकं च सर्वं फलं तद्ब्रह्मैव भवति

अनुभवितैवानुभवं  
सत्यं स्वात्मानमप्यसन्तमिव ।  
अनुभवतीयत्वेन  
स्वप्ननटः स्वप्नदेशमिव ॥ ३३ ॥  
वेदान्तार्हतसांख्यसौगतागुरुर्यक्षादिसूक्तादृशो  
ब्रह्मैव स्फुरितं तथात्मकलयास्तादात्मनित्यं यतः ।  
तेषां चात्मविदोऽनुरूपमखिलं स्वर्गं फलं तद्भव-  
त्यस्य ब्रह्मण ईदृगेव महिमा सर्वात्म यत्तद्रूपः ॥ ३४ ॥

परिज्ञातं भवेदत्र कथमास्था विवेकिनः ॥ ४ ॥  
सर्गादौ सर्गसंविचेर्यथाभूतार्थवेदनात् ।  
जाग्रति स्वप्ननगरं यादृशं तादृशं जगत् ॥ ५ ॥  
जाग्रति स्वप्ननगरवासना विविधा यथा ।  
सत्या अपि न सत्यास्ता जाग्रत्यो वासनास्तथा ॥ ६ ॥  
अन्यथोपप्रपद्येह कल्पयते यदि कारणम् ।  
तर्त्तिक नेदीयसी नात्र भ्रान्तता कल्पयते तथा ॥ ७ ॥

यतस्तदात्मरूपमेव तैस्तैस्तथातथा फलं स्तादित्याशास्यते इत्यर्थः । अस्य ब्रह्मण ईदृगेव महिमा प्रसिद्धो यद्यस्माद्ब्रह्म एववपुर्माया-शबलस्वरूप सर्वात्मकमित्यर्थः ॥ ३४ ॥ इति श्रीवासिष्ठम-हारामायणतात्पर्यप्रकाशे निर्वाणप्रकरणे उत्तरार्धे त्रिसप्तत्यधि-कशततमः सर्गः ॥ १७३ ॥

स्वप्नस्येव प्रबोधेन कृते दृश्यस्य मार्जने ।

परिशिष्टश्चिदात्मैको वर्णयतेऽत्र परं पदम् ॥ १ ॥

यतः सर्गादौ केवला चिदेव स्वप्नसंविचेर्यथाभूतार्थवेदनात् । जगदित्यवभासेव ब्रह्मैवातो जगन्नयं ब्रह्मैवेति प्रबोधे कैवल्यं सिद्धमित्यर्थः ॥ १ ॥ अज्ञप्रसिद्धो दुःखात्मकः सर्गो बोधेन प्रमार्जितः । यत्तु तदनन्तरमपि जीवन्मुक्तानां व्यवहाराय जगत्प्रसिद्धं तदानन्दसन्निदेकरसत्वात्सर्गान्तरमेव तत्तत्र द्वैतैक्यादीतरत् असुखरूपं कुतो निमित्तात्स्यादित्यर्थः ॥ २ ॥ तेषां तादृशसर्गेणैकरस्याविघाते अज्ञदृशा प्रसिद्धतरं दृष्टान्तमाह—यथेति । यथा स्वप्ने सुषुप्तिस्वप्नभेदाभासेऽपि निद्रैकरसं न वि-हन्त्यते तद्वद्विदेहमुक्तिजीवन्मुक्तिभेदप्रतिभासेऽपि सुखैकरसं न विहन्त्यत इत्यर्थः ॥ ३ ॥ कुतो न दुःखमिति चेद्वाधिते विषये विदुष आस्थाभावादित्याह—जाग्रतीति ॥ ४ ॥ यादृशं यथा बाधितम् ॥ ५ ॥ दग्धपटवद्वासनामात्रेण स्थि-तिस्तु न दुःखसमर्थेत्याशयेनाह—जाग्रतीति । जाग्रत्यो जाग्रतो भोगाभासार्थमाविर्भूताः ॥ ६ ॥ ननु जगतो भ्रान्तिमात्रत्वे तत्त्वबोधेन तन्मूलाज्ञानोच्छेदाद्वाधः स्यात् । प्रधानपरमाध्वादिकारणान्तरैरन्यथोपपत्त्या भ्रान्तित्वाकल्पने तु



स्वानुभूयत एवेयं भ्रान्तिः स्वप्नजगत्स्विव ।  
कारणं त्वनुमासाध्यं कानुमानुभवाधिका ॥ ८ ॥  
दृष्टमप्यस्ति यत्रेशे न चात्मनि विचारितम् ।  
अन्यथानुपपत्त्यान्तर्भ्रान्त्यात्म स्वप्नशैलवत् ॥ ९ ॥  
निर्विकल्पं परं जाड्यं सविकल्पं तु संसृतिः ।  
ध्यानं तेन समाधानं न संभवति किञ्चन ॥ १० ॥  
सचेत्यं संसृतिर्ध्यानमचेत्यं तूपलस्यति ।  
मोक्षो नोपलवद्भानं न विकल्पात्मकं ततः ॥ ११ ॥  
नच नामोपलाभेन निर्विकल्पसमाधिना ।  
अन्यदासाद्यते किञ्चिल्लभ्यते किं स्विन्नद्रया ॥ १२ ॥  
तस्मात्सम्यक्परिज्ञानाद्भ्रान्तिमात्रं विवेकिनः ।  
सर्गात्यन्तासंभवतो यो जीवन्मुक्ततोदयः ॥ १३ ॥  
निर्विकल्पं समाधानं तदनन्तमिहोच्यते ।

न बाधप्रसक्तिरिति ततो दुःखं स्यादेवेत्याशङ्क्याह—अन्यथेति ।  
उपप्रपद्य उपपाद्य । स्वाप्ने जगति प्रसिद्धतरत्वाद्वाचवात् ‘वा-  
चारम्भणं विकारो नामधेयम्’ ‘तस्य त्रय आवसथास्त्रयः  
स्वप्नाः’ ‘मायां तु प्रकृतिं विन्यात्’ ‘भूयश्चान्ते विश्वमायानि-  
वृत्तिः’ इत्यादिश्रुतिबोधितत्वाच्च कल्पनान्तरेभ्यो नेदीयसी  
शीघ्रोपस्थितिकृत्वेन संनिहिततरा भ्रान्तिमात्रतैव जगतः किं  
न कल्पयत इत्यर्थः ॥ ७ ॥ किञ्च वाचारम्भणश्रुतिदर्शितन्यायेन  
पर्यालोचने मृत्तन्त्वादिव्यतिरिक्तघटपटाद्यदर्शनात्तद्विषये स्वा-  
स्तीया इयं भ्रान्तिरिति प्रत्यक्षमनुभूयत एव । प्रत्यक्षानुभ-  
वापेक्षया अधिका बलवत्तरा अनुमा क दृष्टा यद्वलात्प्रधान-  
परमाणादयः सिद्धेरन्नित्यर्थः ॥ ८ ॥ किञ्च जगत्स्वप्नशैल-  
वदन्तर्भ्रान्त्यात्मेत्यत्र दृष्टं प्रत्यक्षं लिङ्गमप्यस्ति । यद्यस्मात्कार-  
णादयं जन आत्मनि इष्टमेव स्रष्टुमनिष्ठं सर्गं निवारयितुं च  
न ईशे नेष्टे । छान्दसः पुरुषव्यत्ययः । अहं न ईशे इत्यनु-  
भवतीति वा अध्याहार्यम् । नच तेन प्राग्विचारितं निश्चितमेव  
दृश्यते अकस्मादेव यत्किञ्चिदर्थदर्शनात् । सर्गस्य कारणान्तराधी-  
नत्वे हि तादृशकारणसंपत्तिसाध्यं जना इष्टमेव सृजेयुरनिष्ठं च  
वारयेयुराकस्मिकं च दृश्यं न पश्येयुः । तद्विज्ञत्रयान्यथानुपपत्त्या  
स्वप्नशैलवद्भ्रान्तिरित्येव सिद्धमित्यर्थः ॥ ९ ॥ अतएव ध्यान-  
मात्रेण निर्विकल्पसमाधिपर्यन्तेन जगद्वाधं विनैव निस्तारं  
मन्यमाना योगिनोऽपि निरस्ता इत्याह—निर्विकल्पमिति । यो-  
गिनां ह्यात्मा अनानन्दचिद्रूपः साक्षादनुभूतोऽप्यपुरुषार्थ इति  
तत्साक्षात्कारकल्पने प्रयोजनाभावान्नित्यानुमेये तस्मिन्भाट्ट-  
ज्ञानकल्पे नित्यपरोक्षे जडतैव परिशिष्यते । तत्र चित्तस्य  
निर्विकल्पं समाधानं संपन्नमपि परं जाड्यमेव । सविकल्पं  
तु संपन्नं संसृतिः संसार एव । तेन हेतुना तद्व्याप्तं  
तेन समाधानं च संपन्नमपि किञ्च न । पुरुषार्थरूपं न संभवती-  
त्यर्थः ॥ १० ॥ तदेव स्पष्टयति—स चेत्समिति । पराभिमतमना-  
नन्दरूपं मोक्षे परिशिष्यमाणं यत् ज्ञानं तन्मोक्षः पुरुषार्थवि-  
शेषो न । एतेनात्मनो ज्ञानस्वभावतामनभ्युपगच्छतां वैशेषि-

यथास्थितमविश्रुब्धमासनं सर्वभासनम् ॥ १४ ॥  
तदनन्तसुषुप्ताख्यं तत्तुरीयमिति स्मृतम् ।  
तन्निर्वाणमिति प्रोक्तं तन्मोक्ष इति शब्दितम् ॥ १५ ॥  
सम्यग्बोधैकघनता यासौ ध्यानमिति स्मृतम् ।  
दृश्यात्यन्तासंभवात्म बोधमाहुः परं पदम् ॥ १६ ॥  
तच्च नोपलवद्भाज्यं न सुषुप्तोपमं भवेत् ।  
न निर्विकल्पं न च वा सविकल्पं न वाप्यसत् ॥ १७ ॥  
दृश्यात्यन्तासंभवात्म तदेवाद्यं हि वेदनम् ।  
तत्सर्वं तत्र किञ्चिच्च तद्वदेवाङ्ग वेत्ति तत् ॥ १८ ॥  
सम्यक्प्रबोधान्निर्वाणं परं तत्समुदाहृतम् ।  
यथास्थितमिदं विश्वं तत्रालंप्रलयं गतम् ॥ १९ ॥  
न तत्र नानानाना न च किञ्चिच्च किञ्चन ।  
समस्तसदसद्भावसीमान्तः स उदाहृतः ॥ २० ॥

कादीनामभिमतोऽपि मोक्षो नितरां निरस्तः । विकल्पात्मकं  
सचेत्यं तु ततोऽपि मोक्षो न वन्वाविशेषादित्यर्थः ॥ ११ ॥  
योगिसंमतसमाध्यभ्यासेन भवदभिमतमोक्ष एव किं न लभ्यते  
तत्राह—नच नामेति । अन्यत्सांख्याभिमतान्यदसदभिम-  
तम् । यदि लभ्येत तर्हि स्विन्नद्रयापि लभ्येत । चित्तचाञ्चल्य-  
निवृत्तेरज्ञानावरणानिवृत्तेश्चोभयत्रापि साम्यादिति भावः ॥ १२ ॥  
तस्मात्परोक्तपक्षे निमोक्षदोषानिमोक्षाद्भ्रान्तिमात्रं जगत् ।  
निरतिशयानन्दसच्चिदेकरस एवात्मा । तत्त्वज्ञानेन भ्रान्ति-  
हेत्वज्ञानावरणक्षयेण भ्रान्तिक्षये परिशिष्यमाणः परमपुरु-  
षार्थ इत्यस्मत्पक्ष एव सर्वेषां शरणमित्युपसंहरति—तस्मादि-  
त्यादिना । यो जीवन्मुक्ततोदयः स एव निर्विकल्पसमाधानं  
तदेव वानन्तं निर्वाणमित्युत्तरेणान्वयः ॥ १३ ॥ १४ ॥ १५ ॥  
आहुः ‘यत्र नान्यत्पश्यति नान्यच्छृणोति नान्यद्विजानाति स  
भूमा’ इत्यादिश्रुतयस्तत्त्वविदश्चेत्यर्थः ॥ १६ ॥ तच्च गौतम-  
कणादाभ्युपगतमुक्तिरिवोपलवद्भाज्यं न । हैरण्यगर्भोपगत-  
प्रकृतिप्रलयवत्सुषुप्तोपमं न । पातञ्जलोपगतमुक्तिर्विर्विक-  
ल्पतामात्रं न । पाशुपतपाञ्चरात्राद्यभिमतमुक्तिवत्सविकल्पं न ।  
बौद्धाभिमतमुक्तिवदसन्नैरात्म्यलक्षणं शून्यमपि न ॥ १७ ॥  
किं तर्हि तदाह—दृश्येति । तदेव सर्वम् । ‘ब्रह्म वा इदमग्र  
आसीत्तदात्मानमेवावेदहं ब्रह्मास्मीति’ ‘तस्मात्तत्सर्वमभवत्’  
इति श्रुतेरिति भावः । ‘यत्र नान्यत्पश्यति नान्यच्छृणोति’  
इत्यादिश्रुतेर्न किञ्चिच्च ॥ १८ ॥ सर्वत्वे न किञ्चित्त्वे चोपपत्ति-  
माह—यथास्थितमिति ॥ १९ ॥ सीमान्त इति । यथा पटः  
सन्नसन्निति च कल्पनायाः सीमा तन्तुः । तन्तुः सन्नसन्निति क-  
ल्पनायाः सीमा कार्पासम् । कार्पासं सदसदिति कल्पनायाः  
सीमान्तस्तद्बीजम् । बीजं सदसद्वेति कल्पनायाः सीमा मृदा-  
त्मिका पृथिवी । सा सती असती वेति कल्पनायाः सीमा  
आपसासां तेजस्तस्य वायुस्तस्याकाशं तस्याव्याकृतं तस्य सद-  
सद्भावकल्पनायाः सीमा केवलश्चिदात्मैवेति स सीमान्त इत्यर्थः

१ तदेवाच्छमिति पाठः.

अत्यन्तासंभवं दृश्यं यद्वै निर्वाणमासितम् ।  
 शुद्धबोधोदयं शान्तं तद्विद्धि परमं पदम् ॥ २१ ॥  
 सच्च संप्राप्यते शुद्धो बोधो ध्यानमनुत्तमम् ।  
 शास्त्रात्पदपदार्थज्ञबोधिनोत्पन्नबुद्धिना ॥ २२ ॥  
 मोक्षोपायाभिन्नं शास्त्रमिदं वाचयतानिशम् ।  
 बुद्ध्युपायेन शुद्धेन पुंसां नान्येन केनचित् ॥ २३ ॥  
 न तीर्थेन न दानेन न स्नानेन न विद्यया ।  
 न ध्यानेन न योगेन न तपोभिर्न चाध्वरैः ॥ २४ ॥  
 भ्रान्तिमात्रं किलेदं सदस्तत्सदिव लक्ष्यते ।  
 व्योमैव जगदाकारं स्वप्नोऽनिद्रे चिदम्बरे ॥ २५ ॥  
 न शाम्यति तपस्तीर्थैर्भ्रान्तिर्नाम कदाचन ।

इत्यार्षे वासिष्ठमहारामायणे वाल्मीकीये० दे० मो० नि० उ० ब्रह्मगीतासु निर्वाणोपदेशो नाम चतुःसप्तत्यधिकशततमः सर्गः ॥ १७४ ॥

### पञ्चसप्तत्यधिकशततमः सर्गः १७५

श्रीवासिष्ठ उवाच ।  
 स्वप्नाभमाद्यं चिद्ब्योम कारणं देहसंविदाम् ।  
 दृश्यान्वता संभवतश्चिद्ब्योमस्तत्कुतो वपुः ॥ १ ॥  
 सर्गादौ स्वप्नसंवित्तिरूपं सर्वं विनानघ ।  
 न सर्गो न परो लोको दृश्यमानोऽपि सिद्ध्यति ॥ २ ॥  
 असदेवानुभूरित्यमेवेदं भासते जगत् ।  
 स्वप्नाङ्गनासङ्ग इव शान्तं चिद्ब्योम केवलम् ॥ ३ ॥

॥ २० ॥ यन्निर्वाणं सर्वविक्षेपरहितं निरतिशयानन्दात्मना  
 आसितमवस्थानं तदेव परमं पदं परमपुरुषार्थं विद्धि ॥ २१ ॥  
 तत्प्राप्तौ चायं मोक्षोपायाद्यो ग्रन्थ उपाय इत्याह—स चेति  
 ॥ २२ ॥ बुद्धिरध्यात्मशास्त्रजन्यज्ञानं तद्विक्षणेनोपायेन ।  
 अन्येनोपायान्तरेण केनचिदपि न प्राप्यते—‘ज्ञात्वा तं मृत्यु-  
 मत्येति नान्यः पन्था विमुक्तये’ इत्यादिश्रुतेरिति भावः  
 ॥ २३ ॥ तदेव प्रपद्यति—नेत्यादिना । विद्यया ब्रह्मवि-  
 द्यातिरिक्तविद्यया ॥ २४ ॥ कुतो न तत्राह—भ्रान्तिमात्र-  
 मित्यादिना । यतो भ्रान्तिमात्रमतस्तपस्तीर्थैर्न शाम्यतीति  
 परेणान्वयः ॥ २५ ॥ २६ ॥ २७ ॥ प्रकाशेन सूर्योदयेन ।  
 तामसी कृष्णरात्रिरिव ॥ २८ ॥ संस्था स्थितिः । भासः प्रति-  
 भासाः ॥ २९ ॥ यथा वटवीजादिद्रव्यस्य हृदि वटाकारधार-  
 णचमत्कृतिर्नभस्ततो वायोः स्पन्दचमत्कृतिरिव स्थिता तथा  
 मायाशबलचिन्नमस्यन्तः इयं यथा स्थिता जगतः सृष्टि-  
 स्तस्या अस्तित्वा स्थितित्थ अनन्यरूपिणी आस्ते लय च गमि-  
 ष्यतीति शेषः ॥ ३० ॥ इति श्रीवासिष्ठमहारामायणता-  
 त्पर्यप्रकाशे निर्वाणप्रकरणे उत्तरार्धे चतुःसप्तत्यधिकशततमः  
 सर्गः ॥ १७४ ॥

१ बोध न इति पाठधीकानुक्कूलः स्यात्.

तपस्तीर्थादिना स्वर्गाः प्राप्यन्ते ननु मुक्तता ॥ २६ ॥  
 भ्रान्तिः शाम्यति शास्त्रार्थोत्सम्यग्बुद्ध्यावलोकितत्वात्  
 आत्मज्ञानमयान्मोक्षोपायादेवेह नान्यतः ॥ २७ ॥  
 आलोककारिणस्तथैव शास्त्रार्थेनैव शाम्यति ।  
 अमलेनाखिला भ्रान्तिः प्रकाशेनैव तामसी ॥ २८ ॥  
 सर्गसंहारसंस्थानां भासो भ्रान्तिश्चिदम्बरे ।  
 स्पन्दनानीव मरुति द्रवत्वानीव वारिणि ॥ २९ ॥  
 द्रव्यस्य ह्रद्येव चमत्कृतिर्निजा  
 नभस्ततः स्पन्द इवानिशं यथा ।  
 यथा स्थिता सृष्टिरियं तथास्तिता  
 लयं नभस्तन्तरन्यरूपिणी ॥ ३० ॥

एवं नामास्ति चिद्ब्रह्मातुरनादिनिधनोऽमलः ।  
 शून्यात्मैवाच्छरूपोऽपि जगदित्यवभाति यः ॥ ४ ॥  
 मलस्त्वेषोऽपरिज्ञातः परिज्ञातः परं भवेत् ।  
 कुतः किल परे व्योमन्यनादिनिधने मलः ॥ ५ ॥  
 यदेतद्वेदनं शुद्धं तदेव स्वप्नप्रसन्नम् ।  
 जगत्तदेव सर्गादौ पृथग्यादेः संभवः कुतः ॥ ६ ॥

यावन्मौल्यं जगदिव चिदेवाभासकारणम् ।  
 शास्त्रेण मौल्येऽपहते सा मुक्तेतीह वर्ण्यते ॥ १ ॥  
 इयं सृष्टिस्तदस्तिता चानन्यरूपिणीत्युक्तेः चितः सर्गः शरी-  
 रमेवेत्याशङ्क्य प्रसक्तं निराकरोति—स्वप्नाभमिति । आद्यं हि  
 चिद्ब्योम स्वाविद्यया स्वप्नाभं भूत्वा जीवभावेन संसरद्देवोऽहं  
 मनुष्योऽहमित्यादि तत्तद्देहतादात्म्याध्यासानां कामकर्मवारा-  
 नादिद्वारा कारणं जीवोपाधिसिद्धेः पूर्वं महाप्रलये स्वप्नाभत्व-  
 प्राप्तौ तु दृश्यान्वताऽसंभवतो निमित्तासिद्धेस्तत्संस्मरणं दृश्यं  
 तस्य चिद्ब्योमो वपुः शरीरं कुतो निमित्ताद्भवेदित्यर्थः ॥ १ ॥  
 स्वप्नसंवित्तिरूपेणैव जीवभावसमकाला सर्गादिसिद्धिर्न निमि-  
 त्तान्तरादित्याह—सर्गादाविति ॥ २ ॥ नापि चिद्ब्योमो वास्तवो  
 जीवभावो जगद्भावो वास्ति येन जगत्तस्य शरीरं भवेदि-  
 त्याह—असदेवेति । अनुभवतीत्यनुभूतनुभवैकरसश्चिदात्मा  
 इत्थमसदेव जगद्भूत्वा स्वाविद्यया भासते ॥ ३ ॥ तर्हि किम-  
 नुभूतिरप्यसती नेत्याह—एवं नामेति । यो जगदित्यवभाति स  
 जगच्छून्यात्मैवाच्छरूपश्चिद्ब्रह्मातुरस्ति ॥ ४ ॥ एष परमात्मैव  
 यावदपरिज्ञातस्तावन्मलः अविद्यैव । तत्र संसरन् जीव इव  
 पृथगिव भवति । परिज्ञातस्तु परं निमलं ब्रह्मैव भवेत् । ‘स यो  
 ह वै तत्परमं ब्रह्म वेद ब्रह्मैव भवति’ इत्यादिश्रुतेरिति भावः ।  
 ब्रह्मभावे तस्य मलप्रसक्तिरेव नास्तीत्याह—कुत इति । प्रबो-  
 धेन स्वप्नस्येव बाधादिति भावः ॥ ५ ॥ स्वप्नसाम्यं तु कार-

चिद्योमात्मानभासस्य नभसः सर्गेरुपिणी ।  
 कृता पृथ्व्यादिकलना मनोबुद्ध्यादिता तथा ॥ ७ ॥  
 वार्यावर्त इवाभाति पवनस्पन्दवच्च यत् ।  
 अबुद्धिपूर्वं चिद्योमि जगद्भानमभित्तिमत् ॥ ८ ॥  
 पश्चात्तस्यैव तेनैव स्वयमैश्वर्यशंसिना ।  
 कृतं बुद्ध्यादिपृथ्व्यादिकल्पनं सदसन्मयम् ॥ ९ ॥  
 स्वयमेव कचत्पच्छा च्छायेयं स्वा महाचितिः ।  
 सर्गाभिधानमस्यैव नभ एवेह नेतरत् ॥ १० ॥  
 नच किंचन नामाङ्ग कचत्पच्छैव सा स्मृता ।  
 चिन्मात्रैकैककलनं ततमेवात्मनात्मनि ॥ ११ ॥  
 चिदाकाशश्चिदाकाशे तदिदं स्वमलं वपुः ।  
 चित्तं दृश्यमिवाभाति यथा स्वप्ने तथा स्थितम् ॥ १२ ॥  
 अन्यथानुपपत्त्यर्थकारणाभावतः स्वतः ।  
 सर्गादावेव स्वात्मैव दृश्यं चिद्योम पश्यति ॥ १३ ॥  
 स्वप्नवत्तच्च निर्धर्म मनागपि न भिद्यते ।  
 तस्माच्चिद्योम चिद्योम शून्यत्वं गगनादिवत् ॥ १४ ॥  
 यदेव तत्परं ब्रह्म सर्वरूपविवर्जितम् ।  
 तदेवैकं तथारूपमेवं सर्वतया स्थितम् ॥ १५ ॥  
 स्वप्नेऽनुभूयते चैतत्स्वप्नो ह्यात्मैव भासते ।  
 नानाबोधमननैव ब्रह्मैवामलमेव तत् ॥ १६ ॥  
 ब्रह्मैवात्मनि चिद्भावाजीवत्वमिव कल्पयत् ।  
 रूपमत्यजदेवाच्छं मनस्तामिव गच्छति ॥ १७ ॥  
 इदं सर्वं तनोतीव तच्च खात्मकमेव खम् ।  
 भवतीव जगद्रूपं विकारीवाविकार्यपि ॥ १८ ॥

मन एव स्वयं ब्रह्मा स सर्गस्य हृदि स्थितः ।  
 करोत्यविरतं सर्वमजस्रं संहरत्यपि ॥ १९ ॥  
 पृथ्व्यादिरहितो यस्मिन्मनोहृद्यङ्गवर्जिते ।  
 अन्यद्वा त्रिजगद्भाति यथा स्वप्ने निराकृति ॥ २० ॥  
 देहरूपजगद्रूपैरहमेकमनाकृति ।  
 मनस्तिष्ठाम्यनन्तात्म बोधाबोधं पराभवम् ॥ २१ ॥  
 नेह पृथ्व्यादि नो देहो न चैवान्यास्ति दृश्यता ।  
 जगत्तया केवलं खं मनः कचकचायते ॥ २२ ॥  
 विचार्यदृष्टं तदपि न किंचिदपि विद्यते ।  
 केवलं भाति चिन्मात्रमात्मनात्मनि निर्धनम् ॥ २३ ॥  
 यतो वाचो निवर्तन्ते तूष्णींभावोऽवशिष्यते ।  
 व्यवहार्यपि स्वात्मैव तद्वत्तिष्ठति मूकवत् ॥ २४ ॥  
 अनन्ताधारपर्यन्ता चिन्मात्रपरमेष्ठिका ।  
 तूष्णींभूत्वा भवत्येष प्रबुद्धः पुरुषोत्तमः ॥ २५ ॥  
 अबुद्धिपूर्वं द्रवतो यथावर्तादयोऽभिसि ।  
 क्रियन्ते ब्रह्मणा तद्वच्चित्तबुद्ध्यादयो जडाः ॥ २६ ॥  
 अबुद्धिपूर्वं वातेन क्रियते स्पन्दनं यथा ।  
 अनन्यदेवं बुद्ध्यादि क्रियते परमात्मना ॥ २७ ॥  
 अनन्यदात्मनो वायोर्यथा स्पन्दनमव्ययम् ।  
 अनन्यदात्मनस्तद्वच्चिन्मात्रं परमात्मनः ॥ २८ ॥  
 चिद्योम ब्रह्मचिन्मात्रमात्मा चिति महानिति ।  
 परमात्मेति पर्याया ज्ञेया ज्ञानवतां वर ॥ २९ ॥  
 ब्रह्मोन्मेषनिमेषात्म स्पन्दास्पन्दात्म वातवत् ।  
 निमेषो यादृगेवास्य सभुन्मेषस्तथा जगत् ॥ ३० ॥

णासंभवाद्वहुशः प्रसाधितमेव पुनर्दृढीकारायानुवदति—यदित्यादिना ॥ ६ ॥ ७ ॥ ८ ॥ पश्चाज्जगद्भानानन्तरं जीवभावेन तदनुप्रविश्य हिरण्यगर्भोऽहं भुवनस्रष्टैत्यैश्वर्यशंसिना बुद्ध्यादिपृथ्व्यादिनामरूपव्याकरणलक्षणं कल्पनं कृतम् । सदसन्मयमूर्तामूर्तप्रचुरम्, सत्यावृत्तिमिथुनीकरणरूपं वा ॥ ९ ॥ अच्छादप्यच्छा येयं महाचितिः सा स्वयमेव जगद्रूपेण कचतीति जगच्चिन्म एव नेतरत् ॥ १० ॥ अनया पर्यालोचनया हे अङ्ग, न किंचन कचति । चिन्मात्रलक्षणं यदेकमेवैकं तत्कलनमेव वेत्तमात्मनि ततम् ॥ ११ ॥ खं अलं पूर्णं वपुः स्वरूपम् । अज्ञातं तदेव स्वमलं वपुरिति वा । चित्तमिव तद्दृश्यमिव च ॥ १२ ॥ अन्यथानुपपत्त्या प्रकारान्तरेण बादिसहस्रैरपि सर्गोपपादनासंभवात्परिशेषान् ॥ १३ ॥ उपपादितं जगद्रूपं निरासमुपसंहृत्य शिष्टमवधारयति—तस्मादिति । चिद्योमचिद्योमेति अवधारणार्थं वीप्सा ॥ १४ ॥ १५ ॥ उक्तमेव निष्कृष्य पुनरन्यदृष्टान्तरमाह—स्वप्ने इत्यादिना ॥ १६ ॥ १७ ॥ तच्च मनः समष्टिरूपेण इदं सर्वं तनोतीव ॥ १८ ॥ ब्रह्मा हिरण्यगर्भः ॥ १९ ॥ पृथ्व्यादिरहितः स मनोरूपो ब्रह्मा अङ्गवर्जिते

खहयेव यस्य जगतो हृदि स्वयं स्थितस्तस्मादन्यद्वा त्रिजगद्भूत्वा स्वयं भाति ॥ २० ॥ स्वाविद्यया पूर्णभावपराभवं प्राप्य तन्मन एवाहमाकारेण देहजगद्रूपैरनन्तात्म भूत्वा बोधाबोधरूपं तिष्ठतीत्याह—देहेति ॥ २१ ॥ २२ ॥ वर्णितदृष्टान्तरमुपसंहरन्प्रकृते योजयति—विचार्येति । नितरां घनं निर्धनम् ॥ २३ ॥ बाह्यनसागोचरनिरतिशयानन्दलाभेन तूष्णींभावो निश्चलता । सा निश्चलता व्यवहारकालेऽपि नापैतीत्याह—व्यवहार्यपीति ॥ २४ ॥ चिन्मात्रलक्षणा परमा इष्टैवेष्टका परमप्रेमासदीभूतनिरतिशयानन्दघनता स्वयं भवतीत्यर्थः । ज्ञानाभिपरिपाकेन दृढीभावाद्ब्रह्मभूत एवेष्टकेति वा ॥ २५ ॥ एवं मुक्तस्य पुनः कालान्तरे सर्गादिना बन्धप्रसक्तिं वारयितुं सर्गस्याज्ञानपूर्वकत्वं दर्शयति—अबुद्धिपूर्वमिति । अबुद्धिबोधनाशयमज्ञानं तत्पूर्वम् । अविद्यावृत्तब्रह्मचैतन्यस्यैव जलादिभावेनावर्तादिविकल्पभाक्ताज्जलादेर्दृष्टान्तता ॥ २६ ॥ २७ ॥ चिन्मात्रं सर्वं चिदाभासलक्षणा जीवा आत्मनः प्रत्यग्रूपात्परमात्मनोऽनन्यत् ॥ २८ ॥ अतएव जीवानामपि ब्रह्मपर्यायात्मता मतेत्याशयेनाह—चिद्योमेति ॥ २९ ॥ अविद्यावृत्तं हि ब्रह्मचक्षुर्विव उन्मेषनिमेषात्म वातवत्स्पन्दात्म वा । अस्य

दृश्यमस्य समुन्मेषो दृश्याभावो निमेषणम् ।  
 एकमेतन्निराकारं तद्भयोऽप्युपक्षयात् ॥ ३१ ॥  
 निमेषोन्मेषयोरेकरूपमेव परं मतम् ।  
 अतोऽस्ति दृश्यं नास्तीति सदसच्च सदाचित्तिः ३२  
 निमेषो नान्य उन्मेषान्मेषोऽपि निमेषतः ।  
 ब्रह्मणः सर्गवपुषो निमेषोन्मेषरूपिणः ॥ ३३ ॥  
 तद्यथास्थितमेवेदं विद्धि शान्तमशेषतः ।  
 अजातमजरं व्योम सौम्यं समसमं जगत् ॥ ३४ ॥  
 चिदचित्त्वात्मकं व्योम रूपं कचकचायते ।  
 चिन्नाम तदिदं भाति जगदित्येव तद्वपुः ॥ ३५ ॥  
 न नश्यति न चोत्पन्नं दृश्यं नाप्यनुभूयते ।  
 स्वयं चमत्करोत्यन्तः केवलं केवलैव चित् ॥ ३६ ॥  
 महाचिद्योममणिभा दृश्यनाम्नी निजाकरात् ।  
 अनन्यान्येव भातापि भानुभास इवोष्णता ॥ ३७ ॥  
 सुषुप्तं स्वप्नवद्भाति भाति ब्रह्मैव सर्गवत् ।  
 सर्वमेकं शिवं शान्तं नानेवापि स्थितं स्फुरत् ॥ ३८ ॥  
 यद्यत्संवेद्यते यादृक्सदस्त्वसदस्तु वा ॥ ३९ ॥  
 तथानुभूयते तादृक्तसदस्त्वसदस्तु वा ॥ ३९ ॥  
 अन्यथानुपपत्त्या चेत्कारणं परिकल्प्यते ।  
 तत्स्वप्नाभो जगद्भावादित्यथा नोपपद्यते ॥ ४० ॥  
 प्रमातीतात्पर्याद्विश्वमनन्यदुदितं यतः ।  
 प्रमातीतमिदं चैव किञ्चिन्नाभ्युदितं ततः ॥ ४१ ॥  
 यस्य यद्रसिकं चित्तं तत्तथा तस्य गच्छति ।  
 ब्रह्मैकरसिकं तेन मनस्तत्तां समश्नुते ॥ ४२ ॥

यादृगेव प्रलयात्मको निमेषस्तादृगेव सर्गात्मक उन्मेषो जगदि-  
 त्यर्थः ॥ ३० ॥ यथा उन्मेषनिमेषयोः साधारणं चक्षुर्गोलक-  
 मेकं तत्रैवोन्मेषनिमेषयोरेकपक्षयात्तथा ब्रह्मापीत्याह—एकमेत-  
 दिति ॥ ३१ ॥ अतश्चित्तेः सकाशादेव दृश्यस्यास्तिनास्तीति  
 स्फुरणादुद्भूतं सदसच्च चित्तिस्तु सदा सत्तैकरूपैवेत्यर्थः ॥ ३२ ॥  
 उन्मेषनिमेषावपि तद्वैतुपक्षमसहितचक्षुःस्थानीयशबलब्रह्मात्मना  
 परस्पराभिन्नावेवेत्याह—निमेष इति ॥ ३३ ॥ अनया दृष्ट्या  
 यत्सिद्धं तदाह—तदिति । समेन निमेषोन्मेषसाधारणब्रह्मरूपेण  
 सममेकरसम् ॥ ३४ ॥ यथा व्योम स्वाभ्यस्तनैत्यरूपं कचकचा-  
 यते तथा चिदपि अचित्त्वात्मकमिव कचकचायते ॥ ३५ ॥ ३६ ॥  
 महाचिद्योममणेर्भा प्रभा निजाकरान्मणेः सकाशादनन्या  
 ॥ ३७ ॥ ३८ ॥ सत् भावरूपं वा यद्यचित्ता यथा संवेद्यते  
 प्रकाश्यते तथा चिदाभासेनानुभूयते ॥ ३९ ॥ जगतो जड-  
 त्वान्यथानुपपत्त्या तद्वपुर्न प्रधानपरमाण्वादिकारणं परिक-  
 ल्प्यते चेत्तत्तर्हि स्वप्ने आभातीति स्वप्नाभः प्रपञ्चः प्रधानपर-  
 माण्वादभिर्निर्वोडुमशक्यत्वादात्मन एव जगद्भावं विहाय  
 नोपपद्यते इत्यर्थः । तत्रात्मन एव जगद्भावाभ्युपगमे तन्वा-  
 येन सर्गादावपि ब्रह्मैव जगद्वेषं करिष्यतीति तेन प्रधानपर-  
 माण्वादिकल्पनं विरुद्धमिति भावः ॥ ४० ॥ एवंच सति

यच्चित्तो यद्गतप्राणो जनो भवति सर्वदा ।  
 तत्तेन वस्त्विति ज्ञातं जानाति तदसौ स्फुटम् ॥ ४३ ॥  
 ब्रह्मैकरसिकं यत्स्यान्मनस्तत्तद्भवेत्क्षणात् ।  
 यस्य यद्रसिकं चेतो बुद्धं तेन तदेव सत् ॥ ४४ ॥  
 विश्रान्तं यस्य वै चित्तं जन्तोस्तत्परमार्थसत् ।  
 व्यवहृत्यै करोत्यन्यत्सदाचारादतद्रसम् ॥ ४५ ॥  
 द्वित्वैकत्वादिकलना नेह काचन विद्यते ।  
 सत्तामात्रं च दृगियमितश्चेदलमीक्ष्यते ॥ ४६ ॥  
 अदृश्यदृश्यसदसन्मूर्तामूर्तदशमिह ।  
 नैवास्ति नच नास्त्येव कर्ता भोक्ताथवा कचित् ॥ ४७ ॥  
 इदमित्थमनाद्यन्तं जगत्पर्यायमात्मनि ।  
 ब्रह्मैकघनमाशान्तं स्थितं स्थाणुरिवाध्वनि ॥ ४८ ॥  
 यदेव ब्रह्मबुद्ध्यादि तदेवैतन्निरञ्जनम् ।  
 यदेव गगनं शान्तं शून्यं विद्धि तदेव तत् ॥ ४९ ॥  
 केशोण्डकादयो व्योम्नि यथा सदसदात्मकाः ।  
 द्वितामिवागता भान्ति परे बुद्ध्यादयस्तथा ॥ ५० ॥  
 तथा बुद्ध्यादि देहादि वेदनादि परापरे ।  
 अनेकान्यप्यनन्यानि शून्यत्वानि यथाभ्वरे ॥ ५१ ॥  
 सुषुप्ताद्विशतः स्वप्नमेकनिद्रात्मनो यथा ।  
 सर्गस्थस्यापि न द्वित्वं नैकत्वं ब्रह्मणस्तथा ॥ ५२ ॥  
 एवमेव कचत्यच्छा छायेयं स्वा महाचित्तेः ।  
 नच किञ्चन नामाङ्ग कचत्यच्छैवमास्थिता ॥ ५३ ॥  
 चिद्योम्नि हि चिदाकाशमेव स्वममलं वपुः ।  
 चेत्यं दृश्यमिवाभाति स्वप्नेष्विव यथास्थितम् ॥ ५४ ॥

जगतः प्रमाणाविपये ब्रह्मण्यभ्यासात्स्वप्नवदनिर्वचनीयतालक्षणा  
 प्रमाणानिर्धार्यरूपतापि सेत्स्यतीत्यद्वैताविरोधादपरमनुकूलमि-  
 त्याह—प्रमातीतादिति ॥ ४१ ॥ अतएव ब्रह्मरसिकानां चित्तं  
 जगद्ब्रह्मैव पश्यतीति तदनुभवानुसारोऽपि जात इत्याह—  
 यस्येति ॥ ४२ ॥ ४३ ॥ ४४ ॥ यस्य जन्तोश्चित्तं दृढनिश्च-  
 येन यत्र विश्रान्तं तस्य तदेव परमार्थसत् । अतएव ब्रह्मवि-  
 नास्तिकश्च खनिश्चितान्यथागदानादि करोति तत्केवल लोक-  
 संग्रहार्थव्यवहृत्यै अतद्रसमनिच्छमेव बलादिव करोतीत्यर्थः  
 ॥ ४५ ॥ इत एतस्मान्मनुक्तोपायतश्चेज्जगदवलोक्यते तदा  
 इदं सर्वं सत्तामात्रम् । इयं दृगेव । द्वित्वैकत्वकलना इह काचन  
 न विद्यते ॥ ४६ ॥ अदृश्यं ब्रह्मैव दृश्यं सदसन्मूर्तममूर्तं  
 चेति दृग्गेषां तेषां इह कर्ता भोक्ता वा जीवो नैवास्ति  
 नापि नास्त्येव । तस्यैव ब्रह्मतया परिशेषादित्यर्थः ॥ ४७ ॥  
 अज्ञानां पान्थानां चोरसंदेहभ्रान्त्यादियोग्ये कान्ताराध्वनि  
 स्थाणुरिव स्थितम् ॥ ४८ ॥ बुद्ध्यादि बुद्धिसमागृहीरण्य-  
 गर्भादि जगत् ॥ ४९ ॥ ५० ॥ परापरे सर्वसामान्यात्मके  
 ब्रह्मणि शून्यत्वानि घटपटाद्यभावाः सर्वे ॥ ५१ ॥ सर्गस्थस्य  
 स्वाप्नसर्गस्थस्यापि स्वस्य न द्वित्वं नाप्येकत्वं व्यावर्त्याप्र-  
 सिद्धेः ॥ ५२ ॥ छाया कान्तिरविद्या वा ॥ ५३ ॥ ५४ ॥

अन्यथानुपपत्त्यार्थकारणाभावतः स्वतः ।  
 चिद्योमात्मानमेवादौ दृश्यमित्येव ॥ ५५ ॥  
 सर्गादावेव स्वात्मैव दृश्यं भाति । त ।  
 संभ्रमः स्वप्नसंकल्पमिथ्याज्ञानेष्विवाभितः ॥ ५६ ॥  
 स्वप्नवत्तच्च निर्धर्म मनागपि न भिद्यते ।  
 विकार्यपि सधर्मापि चिद्योन्नो वस्तुनो मलात् ॥ ५७ ॥  
 तत्स्वप्ननगराकारं सधर्माप्यसधर्मकम् ।  
 शिवादनन्यमेवेत्थं स्थितमेव निरन्तरम् ॥ ५८ ॥  
 दृश्यं स्वप्नाद्विवत्स्वच्छं मनागपि न भिद्यते ।  
 तस्माच्चिद्योम चिद्योन्नः शून्यत्वं गगनादिव ॥ ५९ ॥  
 यदेव तत्परं ब्रह्म सर्वरूपविवर्जितम् ।  
 तदेवेदं तथाभूतमेव सर्गतया स्थितम् ॥ ६० ॥  
 स्वप्नेऽनुभूयते चैतत्स्वप्ने ह्यात्मैव भासते ।  
 पुरादित्वेन ननु सत्पुरादिरचितं तदा ॥ ६१ ॥  
 स्वप्ने च प्रत्यभिज्ञायाः संस्कारस्य स्मृतेस्तथा ।  
 न सत्ता तदिदं दृष्टमित्यर्थस्यात्यसंभवात् ॥ ६२ ॥

अन्यथानुपपत्त्या वादिसहस्रैरपि सद्रस्वतिरिक्तस्योपपादयितुम-  
 शक्त्या अर्थस्य सत्यस्य कारणान्तरस्याभावतश्च चिद्योम स्वतः  
 आत्मानमेव सर्गादौ दृश्यमिति पश्यतीत्येव पक्षो निरूढ इत्यर्थः  
 ॥ ५५ ॥ निराकृति मूर्तकारतद्विशेषशून्यम् । तच्च भानमभितः  
 सम्यग्भ्रमः संभ्रमः ॥ ५६ ॥ तच्च दृश्यं स्वप्नवन्निर्धर्म सर्वधर्म-  
 शून्यं चिद्योमेव । यतस्तत्र मनागपि धर्मो न विद्यते । वस्तुनः  
 परमार्थभूतस्य चिद्योन्नो विकारी सधर्माप्याकारोऽविद्यामला-  
 त्रतीयत इत्यर्थः ॥ ५७ ॥ प्रतीतितः सधर्मापि असधर्मकम् ।  
 शिवादिधिष्ठानसन्मात्रादनन्यमेव अज्ञदशा इत्थं जगदाकारेण  
 निरन्तरमेव स्थितम् ॥ ५८ ॥ न भिद्यते स्वाधिष्ठानात् ।  
 तस्माच्चिद्योममात्रत्वेन परिशिष्टस्य चिद्योन्नो गगनादपि शून्य-  
 त्वमतिसूक्ष्मत्वं सिद्धमित्यर्थः ॥ ५९ ॥ ६० ॥ ननु स्वप्नकाले  
 सत्सत्यं पुरादिजीवेन रचितमस्तु । 'अथ रथान् रथयोगा-  
 न्पथः सृजते सहि कर्ता' इति श्रुतेरित्याशङ्क्याह—नत्विति ।  
 'न तत्र रथा रथयोगाः पन्थानो भवन्ति' 'मायामात्रं तु  
 कार्त्तव्येनानभिव्यक्तस्वरूपत्वात्' इत्यादिश्रुतिसूत्रैः स्वप्ने सृष्टि-  
 प्रतिषेधान्मायामात्रत्वप्रतिपादनाच्चेति भावः ॥ ६१ ॥ ननु  
 स एवायं देवदत्तस्तदिदं पूर्वदृष्टमेव मद्ब्रह्ममित्याद्यबाधितप्रत्य-  
 भिज्ञादिना स्वप्नेऽपि पदार्थाः सत्याः सन्तु तत्राह—स्वप्ने चेति ।  
 तदिदमिति प्रत्यभिज्ञायमानस्य गृहाद्यर्थस्य हृदयकण्ठनाडीच्छि-  
 द्रादिदेशे अत्यन्तमसंभवेन प्रत्यभिज्ञाया असंभवात् । अर्था-  
 संभवे तद्गोचरसंस्कारस्मृत्योरप्यसंभवः स्पष्ट एवेति भावः ॥ ६२ ॥  
 तस्मादसंभवादेव प्रसिद्धस्मृत्यादिकं त्यक्त्वा ब्रह्मसंविद एव  
 निद्रादोषाद्यन्यथाभानं तस्यैव जाग्रदृष्टार्थसादृश्यं कल्पयित्वा  
 अनुभवव्यवहाराभास इव स्मृत्यादिसादृश्यमपि कल्पयित्वा  
 स्मृत्यादितापि मूढैरुहितेत्यभ्युपेयमिति शेषः ॥ ६३ ॥ सा-  
 दृश्यादपि सैवेयं लहरी सैवेयं दीपज्वालेत्यादिप्रत्यभिज्ञाभ्रमा

तस्मादेतन्नयं त्यक्त्वा यद्भानं ब्रह्मसंविदः ।  
 तस्य दृष्टार्थसादृश्यान्मूढैः स्मृत्यादितोहिता ॥ ६३ ॥  
 यथा यत्रैव लहरी वारिण्येति पुनः पुनः ।  
 तत्रैवेति तथा तद्बदनन्या खे परे जगत् ॥ ६४ ॥  
 विधयः प्रतिषेधाश्च सर्व एव सदैव च ।  
 विभक्ताश्च विमिश्राश्च परे सन्ति न सन्ति च ॥ ६५ ॥  
 तस्मात्सद्ब्रह्म सर्वात्म किमिवात्र न विद्यते ।  
 सैव सत्तैव सर्वात्म चैतदप्येतदात्मकम् ॥ ६६ ॥  
 भ्रान्तस्य भ्रमणं भूमेर्न भूभ्रान्तैव वा गणैः ।  
 न शाम्यति ज्ञानुरपि तथाभ्यासं विनात्र दृक् ॥ ६७ ॥  
 शास्त्रस्यास्य तु यन्नाम वादनं तद्विनापरः ।  
 अभ्यासो दृश्यसंशान्त्यै न भूतो न भविष्यति ॥ ६८ ॥  
 न जीवन्न मृतं चित्तं रोधमायाति संसृतेः ।  
 अविनाभाविदेहत्वाद्बोधात्चेतन्न पश्यति ॥ ६९ ॥  
 सर्वदैवाविनाभावि चित्तं दृश्यशरीरयोः ।  
 इह चामुत्र चैतस्य बोधान्ते शाम्यतः स्वयम् ॥ ७० ॥

लोके प्रसिद्धाः सन्तीत्याह—यथेति । कल्पनाधिष्ठाने खे  
 चिदाकाशविषये अनन्या ननु कल्पनाविषयेऽपि तथा स्वप्नेऽपि ।  
 तद्वत् सर्गादौ जगदपि बोध्यमित्यर्थः ॥ ६४ ॥ कल्पनामात्र-  
 त्वादेव ब्रह्मणि 'स दाधार पृथिवी द्यामुत्तेमाम्' 'यस्मिन् द्यौः  
 पृथिवी चान्तरिक्षमोतं मनः सह प्राणैश्च सर्वैस्तमेवैकं जानथ  
 आत्मानम्' इत्यादिजगद्विधयो 'नेह नानास्ति किंचन' इत्यादि-  
 जगत्प्रतिषेधाश्चाविरोधेन समावेशं लभन्त इत्याह—विधय इति  
 ॥ ६५ ॥ सैव सत्ता ब्रह्मसत्तैव सर्वात्मेत्येतत्सर्वमप्येतदात्मकं  
 सदात्मकं सर्वात्मकं च ॥ ६६ ॥ अतएव तत्र सर्वेषां वादिनां  
 सर्वकल्पनानामप्यविरोधेन समावेशस्य कल्पनस्य मोक्षश्चो-  
 पपद्यत इत्याशयेनाह—भ्रान्तस्येति । कीडार्थं भ्रान्तस्य  
 भ्रमतो बालस्य वृक्षगिरिनद्यादिगणैः सह भूमेर्भ्रमणमन्येषां  
 तु भूर्न भ्रान्तैवेत्युभयमपि सदात्मकम् । भ्रमवे बालस्य  
 भूर्न भ्रमतीति ज्ञानुरपि स्थैर्याभ्यासं विना उपात्ता भ्रम-  
 णदृक् न शाम्यति तद्ब्रह्मगङ्गान्तिदृग्गीति भावः ॥ ६७ ॥  
 दृश्यभ्रान्तिशान्त्युपयुक्तः प्रकृते कस्य को वाभ्यासः कार्यस्त-  
 माह—शास्त्रस्येति । अस्य मोक्षोपायस्य शास्त्रस्य यत्तत्त्वज्ञं गुरुं  
 सेवादिना वशीकृत्य वादनं व्याख्यापनं तत्पूर्वकश्रवणाभ्यासं  
 विना अपरः अन्यः ॥ ६८ ॥ ननु किमेतच्छास्त्राभ्यासेन योग-  
 शास्त्रप्रसिद्धचित्तनिरोधादेव दृश्यादर्शनलक्षणेष्टसिद्धिरित्याश-  
 ङ्क्याह—नेति । भवेदेतदेवं यदि चित्तनिरोधः सिध्येत् तत्तु  
 चित्तं संसृत्यविनाभाविरूपत्वाज्जाग्रत्स्वप्नाभ्यां जीवत्सुषुप्तौ  
 विलयान्मृतं वा यत्नेनापि निरुध्यमानं रोधं नायाति किंत्वेत-  
 द्दृश्याभ्यास एवोपाय इत्यर्थः ॥ ६९ ॥ यथाचित्तं संसृत्यविनाभावि एवं  
 दृश्यरूपासंसृतिरपि चित्तशरीरोभयाविनाभाविनी । तेन दृश्यश-  
 रीरे एतच्छास्त्राभ्यासादसति प्रतिबन्धे इहजन्मन्येव तत्त्वबोधा-



चित्तदृश्यशरीराणि त्रीणि शाश्वन्ति बोधतः ।  
 पवनस्पन्दसैन्यानि कारणाभावतो यथा ॥ ७१ ॥  
 कारणं मौल्यमेवास्य तच्चास्मादेव शास्त्रतः ।  
 किञ्चित्संस्कृतबुद्धीनां वाचितादेव शाश्वयति ॥ ७२ ॥  
 अबुद्धमुत्तरग्रन्थात्पूर्वं पूर्वं हि बुध्यते ।  
 ग्रन्थं पदपदार्थज्ञः खेदवान्न निवर्तते ॥ ७३ ॥  
 उपायमिदमेवातो विद्धि शास्त्रं भ्रमक्षये ।  
 अनन्यसाधारणतां गतमित्यनुभूयते ॥ ७४ ॥  
 तस्मादस्मान्महाशास्त्राद्यथाशक्तिं विचारयेत् ।  
 भागौ द्वौ भागमेकं वा तेन दुःखक्षयो भवेत् ॥ ७५ ॥  
 इत्यार्षे वासिष्ठमहारामायणे वा०मो०नि०उ०अवि० वि० परमार्थगीतास्वद्वैतयुक्तिर्नाम पञ्चसप्तत्यधिकशततमः सर्गः ॥ १७५ ॥

आरुषेयमिदमिति प्रमादाच्चेन्न रोचते ।  
 तदन्यदात्मविज्ञानशास्त्रं किञ्चिद्विचारयेत् ॥ ७६ ॥  
 अनर्थेनाविचारेण वयः कुर्यान्न भस्मसात् ।  
 बोधेन ज्ञानसारेण दृश्यं कर्तव्यमात्मसात् ॥ ७७ ॥  
 आयुषः क्षण एकोऽपि सर्वरत्नैर्न लभ्यते ।  
 नीयते तद्वथा येन प्रमादः सुमहानहो ॥ ७८ ॥  
 अनुभूतमपि च नो स-  
 दृश्यमिदं द्रष्टुसहितमपि ।  
 स्वप्ननिजमरणबान्धव-  
 रोदनमिव सदिव कचित्तमपि ॥ ७९ ॥

### षट्सप्तत्यधिकशततमः सर्गः १७६

श्रीराम उवाच ।  
 जगन्ति सन्त्यसंख्यानि भविष्यन्ति गतानि च ।  
 तत्कथाभिः कथं ब्रह्मप्रबोधयसि मामिमम् ॥ १ ॥  
 श्रीवासिष्ठ उवाच ।  
 जगत्स्वप्नेषु शब्दार्थसंबन्धोऽवगतस्त्वया ।

च्छाम्यतः । सतितु प्रतिबन्धे अमुत्र जन्मान्तरे वा प्रतिबन्ध-  
 क्षये बोधोदयाच्छाम्यतः । तथाच भगवतो वादरायणस्य  
 सूत्रम् 'ऐहिकमप्रस्तुतप्रतिबन्धे तद्दर्शनात्' इति ॥ ७० ॥  
 पवनस्पन्दौ तत्प्रयुक्तमेवतैत्यानि च यथा तत्प्रयोजकशुका-  
 स्तोदयादिकारणापायाच्छाम्यन्ति तद्वदित्यर्थः ॥ ७१ ॥ किं-  
 ह्यत्र चित्तादित्रिकस्य कारणं तदाह—कारणमिति । मौल्यं  
 ब्रह्मात्मभावावरिका अविद्या ॥ ७२ ॥ ननु वाचनमात्रेण कथ-  
 मस्यार्थः सर्वो बुध्यते तत्राह—अबुद्धमिति । न निवर्तते  
 यदीति शेषः ॥ ७३ ॥ ७४ ॥ भागमेकमर्धग्रन्थं वा ॥ ७५ ॥  
 ऋषिणा कृतमिदं शास्त्रं स्मृतिरूपं स्मृतेश्च श्रुतिर्मूलमिति श्रुति-  
 मेव विचारयिष्याम इति बुद्ध्या प्रमादवशादिदं शास्त्रं न रोचते  
 तत्तर्हि अन्यच्छ्रुतिरूपमुपनिषद्वादिरूपमात्मज्ञानशास्त्रमेव वि-  
 चारयेन्न त्वात्मशास्त्रविमुखो भवेदित्यत्र नस्तात्पर्यं नत्वत्रैवाग्रह-  
 इत्यर्थः ॥ ७६ ॥ ज्ञानसारेण श्रवणाद्युपायेन यथाकथञ्चित्त्व-  
 बोधेन सर्वं दृश्यमात्मने देयमात्मसात्कर्तव्यम् । बाधमुखेनात्म-  
 ना प्रसन्नार्हं कर्तव्यमिति यावत् । 'देये त्रा च' इति सातिप्रत्ययः ।  
 ब्राह्मणसादिदमन्नं कर्तव्यमिति वत् ॥ ७७ ॥ तत्रालसानुद्यो-  
 जयति—आयुष इति । खर्णादिराशिसहितैः सर्वरत्नैरपि  
 प्रमादस्तस्येति शेषः ॥ ७८ ॥ इदं दृश्यं प्रत्यक्षमनुभूतमपि  
 द्रष्टुं अन्तःकरणोपहितेन जीवेन सहितमपि स्वप्ने दैवादृष्टे निज-  
 मरणे परितो बान्धवैः कृतं रोदनमिव सदिव कचित्तमपि नो  
 रात् मिथ्यैवेति ब्रह्माद्वैतदिग्विजयडिण्डिम इत्यर्थः ॥ ७९ ॥  
 इति श्रीवासिष्ठमहारामायणतात्पर्यप्रकाशे निर्वाणप्रकरणे

न नाम नच लोकेन व्यर्थं तत्कथनं ततः ॥ २ ॥  
 या कथावगतात्मभ्यां शब्दार्थाभ्यां निगद्यते ।  
 बुध्यते सेतरा नान्तः सैवेह व्यवहारिणी ॥ ३ ॥  
 यदा विदितवेद्यः संस्त्रिकालामलदर्शनः ।  
 भविष्यसि तदा तानि प्रत्यक्षेणैव भोत्स्यसे ॥ ४ ॥

उत्तरार्धे षट्सप्तत्यधिकशततमः सर्गः ॥ १७५ ॥  
 स्वप्नवद्भ्रान्ति सर्गादौ ब्रह्माण्डाश्रिदणाविति ।  
 अत्रार्थे ब्रह्मणा प्रोक्तं ब्रह्माण्डाख्यानमीर्यते ॥ १ ॥  
 यदि दृश्यमसदिति दृश्यबाधेन चिन्मात्रपरिशेष एव पु-  
 षार्थस्तर्हि समूलस्य वर्तमानस्यैव दृश्यस्य जगतो बन्धतया  
 तन्मार्जनमेवोपयुज्यते नत्वतीतानागतानामप्रतीयमानानामव-  
 र्तमानजगतामपि । तेषामप्रतीत्यैव बन्धत्वाप्रसक्तस्तथा च तदु-  
 पन्यासः शास्त्रे व्यर्थं एवेत्याशयेन रामः शङ्कते—जगन्तीति ॥ १ ॥  
 वर्तमानदृश्यमात्रमेवोपन्यासाहं नातीतं भविष्यद्वा किञ्चिदपीति  
 त्वदाक्षेपो निष्कर्षे फलति । तत्तु न युक्तं । पदपदार्थसंबन्धस्य  
 व्याप्तिग्रहस्य च दृष्टान्तसिद्ध्यादीनां चातीतव्यवहारार्थीनत्वेन  
 तदुपन्यासंविना विचारात्मकशास्त्रप्रवृत्त्ययोगात् । तस्मादतीता-  
 नागतब्रह्माण्डा वर्तमानब्रह्माण्डान्तराणि च शब्दार्थसंबन्धग्रहा-  
 दावनुपयोगान्नोपन्यासनीया इत्येतावानाक्षेपः कर्तुं युक्तश्चेदस्तु ना-  
 मेल्यनास्यथा अभ्युपगच्छन्निव भगवान्वसिष्ठ उत्तरमाह—जग-  
 त्सप्तेष्वित्यादिना । लोकेन एतच्छास्त्रार्थश्रवणाधिकृतजनेन ॥ २ ॥  
 अवगतात्मभ्यां निश्चितवाच्यवाचकभावाभ्यां व्यवहारिणी व्यव-  
 हारोपयुक्ता नान्येति केवललौकिकबुद्ध्यनुसारेण पर्यालोचने  
 त्वया राम्यगाक्षिप्तमित्यर्थः ॥ ३ ॥ तत्त्वज्ञेषु प्रसिद्धं त्रिका-  
 लामलदर्शनं यदि पर्यालोचयिष्यसि तदा सर्वत्र स्वस्यैव द्रष्टृ-  
 त्वादतीतानागतव्यवहितविक्रान्तब्रह्माण्डानां वर्तमानस्यास्य  
 ब्रह्माण्डस्य च विशेषलेखस्याप्यभावान्नायं तवाक्षेप उत्थातुम-  
 र्हीत्याशयेनाह—यदेति । वर्तमानाया अपि तत्त्वदृष्टेरप-

१ बहुपुस्तकेषु आरुषेयमिति पाठ उपलभ्यते । उभयत्राप्या-

र्थत्वं रामानम्.

स्वप्ने चिन्मात्रमेवाद्यं स्वयं भाति जगत्तया ।  
यथा तथैव सर्गादौ नात्रान्यदुपपद्यते ॥ ५ ॥  
अणावणावसंख्यानि तेन सन्ति जगन्ति खे ।  
तेषां तान्यवहारौघान्संख्यातुं क इव क्षमः ॥ ६ ॥  
अत्रैव मे पुरा प्रोक्तं मत्पित्रा पद्मजन्मना ।  
पद्मरेणुमताख्यानं शृणु तत्कथयामि ते ॥ ७ ॥  
पुरा पृष्ठो मया ब्रह्मा जगज्जालमिदं कियत् ।  
क वा भातीति वद मे ब्रह्मोवाच ततः समाम् ॥ ८ ॥

श्रीब्रह्मोवाच ।

ब्रह्मैवेदं मुने सर्वं जगदित्यवभासते ।  
सतामनन्तं सत्त्वेन जगत्त्वेनासतामपि ॥ ९ ॥  
शुभं ममेदमाख्यानं शृणु श्रवणभूषणम् ।  
ब्रह्माण्डपिण्ड इत्युक्तं ब्रह्माण्डाख्यानमेव च ॥ १० ॥  
अस्ति खे खादनन्यात्मा चिद्ब्रह्मोपरमाणुकः ।  
शून्यरूपमिवाकाशे शुद्धः स्पन्द इवानिले ॥ ११ ॥  
सोऽपश्यदात्मना स्वप्न इव जीवत्वमात्मनि ।  
शून्यरूपमिवाकाशं पवनः स्पन्दनं यथा ॥ १२ ॥  
आकाशरूपमजहदेव जीवस्ततः स्वयम् ।  
अपश्यदहमित्येव रूपमाकाशरूपकम् ॥ १३ ॥  
अहंकारस्त्वहं बुद्धिरित्येवापश्यदात्मनि ।  
एकनिश्चयनिर्माणमयी मायानुरूपिणी ॥ १४ ॥  
बुद्धिर्मनोहमित्येवं स्वप्ने पश्यदसन्मयम् ।  
नमयन्त्यात्मनात्मानमविकल्पं विकल्पनैः ॥ १५ ॥  
इत्यार्षे वासिष्ठमहारा० वाल्मी० मो० निर्वा० उ० ब्रह्मगीतासु

अपश्यत्तन्मनः स्वप्ने देहे पञ्चेन्द्रियं ततः ।  
अनाकारं घनाकारं स्वप्नाद्रित्वमिवाहधीः ॥ १६ ॥  
ददर्श स मनोदेहो वपुस्त्रिभुवनात्मकम् ।  
खात्मा खात्मैव निर्भित्ति भित्तिभासुरमाततम् ॥ १७ ॥  
अनेकभूतवलितं नानास्थावरजंगमम् ।  
कलनाकालकलितं कल्पितान्योन्यसंगमम् ॥ १८ ॥  
स्वप्ने प्रत्येकमेवात्र पश्यत्यादर्शबिम्बितम् ।  
इव त्रैलोक्यनगरं नवरङ्गमनोहरम् ॥ १९ ॥  
अथ प्रत्येकमत्रापि नवरङ्गमनोहरम् ।  
त्रिजगद्वेत्ति हृदये स्वादर्श इव बिम्बितम् ॥ २० ॥  
परमाणोः परमाणोरिति सन्ति तनूदरे ।  
अतनूनि जगन्त्युच्चैर्धनानीव च तान्यपि ॥ २१ ॥  
अविद्येयमनन्तेयमविद्यात्वेन चेतिता ।  
ब्रह्मत्वेन परिज्ञाता भवति ब्रह्म निर्मलम् ॥ २२ ॥  
एवं द्रष्टापि यः स्वप्नजालं दृष्टे न किञ्चन ।  
कोऽत्र द्रष्टा कुतो दृश्यं क द्वैतं क च कारणम् ॥ २३ ॥  
सर्वं निःशान्तमाभातं खात्म निर्भित्ति केवलम् ।  
ब्रह्मात्मनि स्थितं स्वच्छमाद्यन्तपरिचर्जितम् ॥ २४ ॥  
ब्रह्माण्डलक्षणनिचयाः परमात्मनीति  
नित्यं स्थिता निपुणमन्यवदप्यनन्ये ।  
वारिण्यवारितविसारितरङ्गवेगा-  
ह्लोलं स्थिताम्बुपरमाणुचया यथैते ॥ २५ ॥  
ब्रह्माण्डोपाख्यानं नाम षट्सप्तत्यधिकशततमः सर्गः ॥ १७६ ॥

याँलोचनेन वृथात्वापादनात्परिहासेन भविष्यसि भोत्ससे  
इति च भविष्यत्वारोपेणोक्तिः ॥ ४ ॥ तत्त्वविदो वर्तमान-  
ब्रह्माण्डान्तरेषु भविष्यद्ब्रह्माण्डेषु च पुनरावृत्तिशङ्कावारणाय  
तेषामपि स्वप्नप्रपञ्चसाम्येन मूलाज्ञानबोधेन बाधप्रतिपादनाय  
तेऽपि शास्त्रे अवश्यमुदाहरणीया एवेत्याह—स्वप्ने इति ।  
सर्गादौ अतीतानागतादिसर्वसर्गादौ इत्येतावानंशस्तत्रायुप-  
युज्यते नान्यत्तद्वैचित्र्यं प्रकृतोपयुक्तमत्रोपपद्यत इत्यर्थः ॥ ५ ॥  
तत्कृत इति चेदसंख्यत्वेन तद्वैचित्र्येयत्तायाः शास्त्रे वर्ण-  
यितुमशक्यत्वादित्याशयेनाह—अणावणाविति ॥ ६ ॥ अत्र  
अणावणावसंख्यानीत्युक्तेऽर्थं पद्मरेणुमता पद्मपरागकीर्णदेहेन  
मत्पित्राऽऽख्यानं मे प्रोक्तं तच्छृणु ॥ ७ ॥ ८ ॥ ९ ॥  
तस्य आख्यानस्य द्वे नामनी आह—ब्रह्माण्डपिण्ड इति ।  
अन्वर्थनाम्ना उक्तं प्रसिद्धम् ॥ १० ॥ तदेव वक्तुमारभते—  
अस्तीत्यादिना । अनिले शुद्धः स्पन्द इव स्वसत्तामात्रेण जग-  
क्षेत्राहेतुः ॥ ११ ॥ स चिद्ब्रह्मोपरमाणुकः स्वतत्त्वादर्शननि-  
द्रावशात्स्वप्न इवात्मनो जीवत्वं समष्टिजीवत्वमपश्यत् । यथा  
वस्तुभूतमेवाकाशं स्वमसदेव शून्यत्वं पश्येत्तद्वत् । यथावा  
पवनः स्वं स्पन्दनं पश्येत्तद्वत् ॥ १२ ॥ तर्हि स किं परिणामी  
नेत्याह—आकाशरूपमिति । आकाशरूपमविकारितामसज्ञतां

पूर्णतां सूक्ष्मतां च । आकाशरूपकमाकाशप्रतिममहमित्येव  
जीवः स्वं रूपमपश्यत् ॥ १३ ॥ सः अहंकाररूपस्त्वहमात्मनि  
बुद्धिरित्येव रूपमपश्यत् । साच बुद्धिरेकनिश्चयनिर्माणमयी  
मायायाश्चानुरूपिणी असदर्थभ्रमदायित्वादित्यर्थः ॥ १४ ॥  
विकल्पनैर्विकल्पाभासारोपणैरात्मना आत्मानं नमयन्ती न्य-  
ग्भावयन्ती ॥ १५ ॥ १६ ॥ स चिद्ब्रह्मोपरमाणुक इत्थं  
मनोदेहसमष्ट्यात्मा संस्त्रिभुवनात्मकं विराडुपुर्वदर्श ॥ १७ ॥  
विराडुपुर्वर्णयति—अनेकेति ॥ १८ ॥ व्यष्टिजीवभेदकल्पनेन  
प्रत्येकं त्रैलोक्यद्रष्टृतायां दृष्टान्तमाह—स्वप्ने इति । नवरङ्गाः  
द्रष्टा दृश्यं दृष्टिर्भोक्ता भोग्यं भोगः कर्ता कार्यं क्रियेति तिस्र-  
स्त्रिपुत्र्यस्त्रैर्मनोहरम् ॥ १९ ॥ तदार्ष्टान्तिकमाह—अथेति ।  
प्रत्येकं प्रतिजीवम् ॥ २० ॥ एवं जीवभेदेन विविक्तस्य चित्प-  
रमाणोः सर्वस्यापि तनुनि अतिसूक्ष्मेऽप्युदरे इति वर्णित-  
रीत्या कल्पितानि अतनूनि महान्ति जगन्ति सन्ति । तान्यपि  
उच्चैर्जीवधनैः पृथ्व्यादिधनैश्च घनानीव ॥ २१ ॥ इयं च सर्वा  
स्वतत्त्वाज्ञानलक्षणा अविद्यैव । सा ज्ञानेन निवारिता चेद्ब्रह्म  
निर्मलम् ॥ २२ ॥ ब्रह्मत्वेन दृष्टे सति यो जगत्स्वप्नजालं द्रष्टा  
सोऽपि न किञ्चन ॥ २३ ॥ निर्भित्ति निर्भेदं ब्रह्म आत्मनि  
स्वस्वरूपे स्थितम् ॥ २४ ॥ तथाच परमात्मनि यावदज्ञान-

## सप्तसप्तत्यधिकशततमः सर्गः १७७

श्रीराम उवाच ।

अकारणकमेवेदं जगद्ब्रह्म परात्पदात् ।  
यदि प्रवर्तते नाम स्वप्नसंकल्पनादिवत् ॥ १ ॥  
तदकारणतः सिद्धेः संभवेऽन्यदकारणम् ।  
कथं न जायते वस्तु क्वचित्किञ्चित्कदाचन ॥ २ ॥

श्रीवसिष्ठ उवाच ।

यद्यथा कल्पितं येन स संपश्यति तत्तथा ।  
कल्पनैवान्यथा न स्यात्तादृक्कारणविच्युतेः ॥ ३ ॥  
यथेदं कल्पितं दृश्यं मनसा येन तत्तथा ।  
वेत्त्यसौ यादृगन्येन कल्पितं वेत्त्यसौ तथा ॥ ४ ॥  
कल्पनाकल्पनात्मैकं तच्च ब्रह्म स्वभावतः ।  
कल्पनात्मेदृशं जन्तुर्यथा केशनखादिमान् ॥ ५ ॥  
अकारणपदार्थत्वं सकारणपदार्थता ।  
ब्रह्मणि द्वयमप्यस्ति सर्वशक्त्यात्म तद्यतः ॥ ६ ॥  
यतः स्याद्ब्रह्मणस्त्वन्यत्कञ्चित्किञ्चित्कदाचन ।  
तत्कारणविकल्पेन संयोगस्तस्य युज्यते ॥ ७ ॥

निद्रास्ति तावत्परमात्मनि ब्रह्माण्डलक्ष्मिचया इति वर्णित-  
प्रकारेण नित्यमनन्ये अपि अन्यवस्थिताः । यथा वारिणि  
समुद्रे एते अवारितविसारितरङ्गवेगान्निमित्ताल्लोलं स्थितस्या-  
म्बुनः परमाणुचया असंख्याताः स्थितास्तद्वदित्यर्थः ॥ २५ ॥  
इति श्रीवासिष्ठमहारामायणतात्पर्यप्रकाशे निर्वाणप्रकरणे  
उत्तरार्धे षट्सप्तत्यधिकशततमः सर्गः ॥ १७६ ॥

सकारणं कल्पनया वस्तुवृत्त्या त्वकारणम् ।

जगत्स्वप्नसंमोहाद्बोधोद्भवोति वर्ण्यते ॥ १ ॥

अकारणक एव स्वप्नसमोऽयं सर्ग इति बहुशो यद्वर्णितं तत्र  
रामः सस्यधान्यादिकार्यस्यापि तर्हि कृषिवृष्ट्यादि कारणं विनै-  
वोत्पत्तिः स्यादित्युत्पत्तिप्रसङ्गं शङ्कते । अकारणमिति द्वाभ्याम्  
॥ १ ॥ तत्तर्हि अकारणत एव सर्वाभिलषितसिद्धेः संभवे  
अन्यत्स्यधान्यादिकमपि वस्तु कृषीवृष्ट्यानामकारणकं कृषिवृष्टि-  
बीजवापादिकारणं विनैव कथं न जायते इत्यर्थः ॥ २ ॥ न वयं  
व्यवहारव्यवस्थापकं काल्पनिकं कार्यकारणभावं बीजाङ्कुरादेर्वा-  
रयामः किंतु जगत्सत्यत्वप्रसजनेन तत्त्वज्ञानवैयर्थ्यापादक  
ब्रह्मातिरिक्तं प्रधानपरमाणावाद्यश्रौतं वादिभिः कल्पितं कारणं  
निराचक्ष्महे । जगतो ब्रह्मविवर्तमात्रत्वप्रसिद्ध्या तत्त्वज्ञानेन  
बाधे कैवल्यसिद्धिर्यथा स्यादित्याशयेन वसिष्ठः समाधत्ते—  
यद्यथेति । अनादिव्यवहारे येन यद्यथा दृढाध्यासेन कल्पितं  
स तत्तथा कार्यं कारणं वा सर्वं पश्यति । अन्यथा व्यवहा-  
रेऽपि व्यावहारिकनियमापलापे कापि कल्पना न स्यादित्यन-  
भ्यासेनैव सर्वमुक्तिप्रसङ्ग इत्यर्थः ॥ ३ ॥ अतएव कल्पकबु-  
द्ध्यनुसारेण व्यवस्थितमेव वस्तु अनुभूयत इत्याह—यथेद-

१ सनुषातुपत्वाभ्यां सस्यधान्ययोर्भेदः.

यत्र सर्वमनाद्यन्तं नानानानात्म भासते ।  
ब्रह्मैव शान्तमेकात्म तत्र किं कस्य कारणम् ॥ ८ ॥  
नेह प्रवर्तते किञ्चिन्न च नाम निवर्तते ।  
स्थितमेकमनाद्यन्तं ब्रह्मैव ब्रह्म स्वात्मकम् ॥ ९ ॥  
किं कस्य कारणं केन किमर्थं भवतु क वा ।  
किं कस्य कारणं केन किमर्थं मास्तु वा क्वचित् ॥ १० ॥  
नेह शून्यं न वा शून्यं न सन्नासन्न मध्यता ।  
विद्यते न महाशून्ये न नेति न न नेति च ॥ ११ ॥  
इदं न किञ्चित्किञ्चिद्वा यन्नामास्त्यथ नास्ति वा ।  
सर्वं ब्रह्मैव तद्विद्वि यत्तथैवातथैव तत् ॥ १२ ॥

श्रीराम उवाच ।

अतज्ज्ञविषये ब्रह्मन्कार्यं कारणसंभवे ।  
किमकारणतात्म स्यात्कथं वेति वद प्रभो ॥ १३ ॥

श्रीवसिष्ठ उवाच ।

अतज्ज्ञो नाम नास्त्येव तावत्तज्ज्ञजनं प्रति ।  
असतो व्योमवृक्षस्य विचारः कीदृशस्ततः ॥ १४ ॥

मिति । तथाच निरालम्बनवादनिकर्षे भट्टवार्तिके उदाह-  
तम्—‘परित्राट्कामुकुशुनामेकस्यां प्रमदातनौ । कुणपः कामि  
नीभक्ष्यमिति तिस्रो विकल्पनाः’ इति ॥ ४ ॥ तर्हि किं निरा-  
लम्बनैव कल्पना नेत्याह—कल्पनाकल्पनात्मेति । तत्रार्चिदंशः  
कल्पनात्मा चिदंशस्त्वकल्पनात्मा उभयघटितमिदं जगत् ।  
यथा जन्तुश्चेतनः पुरुषः केशनखाद्यचेतनघटितः प्रतीयते  
तद्वदित्यर्थः ॥ ५ ॥ अतएव वस्तुतत्त्वदृशा अकारणपदार्थत्वं  
कल्पनादृशा सकारणपदार्थतेति ब्रह्मणि द्वयमप्यविरोधेनास्ति  
॥ ६ ॥ यद्युभयात्मकं ब्रह्म तर्हि कथमकारणकत्वपक्ष एव  
त्वया प्रतिष्ठापितस्तत्राह—यत इति । तत्त्वज्ञानस्यैव सप्रयो-  
जनत्वात्तत्त्वदृष्टिमात्रपक्षपातेन स प्रतिष्ठापित इति भावः ॥ ७ ॥  
॥ ८ ॥ १ ॥ वास्तवमकारणकत्वं कल्पितकार्यानुत्पत्तितदुत्प-  
त्त्योर्द्वयोरायविरोधीत्याह—किं कस्येति ॥ १० ॥ शून्याशून्या-  
द्युभयविधमात्रशून्यत्वान्महाशून्ये । ननेति ननेति चेति तदु-  
ल्लेखः ॥ ११ ॥ सर्वस्यापि ब्रह्मैकरस्यादेव शून्यता न शून्यै-  
करस्यादित्याह—इदमिति । यद्यस्माद्वेतोस्तद्ब्रह्म अध्यारोपे  
सर्वानुगतत्वात्तथैव अपवादे सर्वतो व्यावृत्तत्वादतथैव च ॥ १२ ॥  
नन्वतत्त्वज्ञविषयौ यथा अध्यारोपापवादौ तत्त्वज्ञैस्तद्वोधनायाभ्यु-  
पगम्येते तथा प्रधानपरमाणावादिप्रयुक्तकार्यकारणसंभवोऽपि  
कुतो नाभ्युपगम्यत इति रामः शङ्कते—अतज्ज्ञेति । पृथि-  
व्येतेजोवायुलक्षणे कार्ये तदवयवपरंपरासौम्यावधीनां परमा-  
णूनां रात्रादिगुणानां कारणानां वा संभवे किं जन्यद्रव्यमका-  
रणवत्स्यात् कथं वा अद्वितीयब्रह्मपरिशेष इत्यर्थः ॥ १३ ॥  
भवेदेवं यदि ब्रह्मातिरिक्तः प्रधानपरमाणावादिक्लपकोऽतज्ज्ञः  
प्रसिद्धोत् । यदा तु ‘ब्रह्म वा इदमग्र आसीत्तदात्मानमेवावेदं

एकबोधमयाः शान्तविज्ञानधनरूपिणः ।  
 तज्ज्ञास्तेषामसद्रूपे कथमर्थे विचारणा ॥ १५ ॥  
 अतज्ज्ञत्वं च बोधेऽन्तरवभाति तदङ्गता ।  
 गते स्वप्नसुषुप्तेऽन्तरिव निद्रात्म केवलम् ॥ १६ ॥  
 तथाप्यभ्युपगम्यापि मूर्खनिश्चय उच्यते ।  
 मयेदमणु सर्वात्म यस्माद्ब्रह्म निरामयम् ॥ १७ ॥  
 सन्त्यकारणका एव सन्ति कारणजास्तथा ।  
 भावाः संविद्यथा यस्मात्कल्प्यते लभ्यते तथा ॥ १८ ॥  
 सर्वकारणसंशान्तौ सर्वानुभवशालिनाम् ।  
 सर्गस्य कारणं नास्ति तेन सर्गस्त्वकारणः ॥ १९ ॥  
 हृदयंगमत्यक्तमीश्वरादिप्रकल्प्यते ।  
 यदत्र किञ्चिदुःखादु व्यर्थं वाग्जालमेव तत् ॥ २० ॥  
 अन्यथानुपपत्त्यैव स्वप्नाभाकलनादृते ।  
 स्थूलाकारात्मिका काचिन्नास्ति दृश्यस्य दृश्यता ॥ २१ ॥

ब्रह्मासीति तस्मात्तत्सर्वमभवत् इति श्रुतिदर्शितदिशा ब्रह्मैव  
 स्वाज्ञानादतज्ज्ञं तस्यैव तत्त्वज्ञानोपयुक्तं शास्त्रं तदा तदध्या-  
 रोपापवादस्यायेनैव तत्त्वज्ञाने उपयुज्यते न प्रधानपरमाण्वा-  
 दिकल्पनयेति वैषम्यमित्याशयेन वसिष्ठः समाधत्ते—अतज्ज्ञ-  
 इति ॥ १४ ॥ कुतो नास्ति तत्राह—एकबोधमया इति ।  
 ‘तद्यथा सैन्धवघनोऽनन्तरोऽबाह्यः कृत्स्नो रसघन एवेवा अरे  
 अयमात्मा विज्ञानधन एव प्रज्ञानधन एव’ इति श्रुतेरिति भावः  
 ॥ १५ ॥ ननु ब्रह्मातिरिक्तः अतज्ज्ञो नास्तीति कथं संभाव्यते ।  
 तार्किकैः पामरैश्च नाहं ब्रह्म नाहं ब्रह्मज्ञश्चेति स्वात्मन्यतत्त्व-  
 ज्ञत्वाब्रह्मत्वयोः प्रत्यक्षमनुभवादित्याशङ्क्य तादृशानुभवबले-  
 नैव तदात्मनामपि ब्रह्मत्वं समर्थयति—अतज्ज्ञत्वमिति ।  
 अज्ञानादिसर्वजगदारोपाधिष्ठानचिन्मात्रत्वं हि ब्रह्मत्वम् ।  
 तच्चाहमज्ञ इत्यनुभवतिरिति तार्किकात्मनि दुर्वारम् । यतः अज्ञत्वं  
 प्रबोधरूपे आत्मन्यन्तरवभाति । यदि च वैशेषिककल्पितो  
 जडोऽयमात्मा स्यात् कथमात्मन्यज्ञानमनुभवेत् । अतः अज्ञा-  
 नाधिष्ठानचिद्रूपत्वमस्मादेवानुभवात्सिद्धम् । जगच्च केवलमज्ञा-  
 नास्मैव यतस्तदङ्गतां गतम् । यथा स्वप्नसुषुप्ते निद्रान्तर्निद्रा-  
 ज्ञतां गते केवलं निद्रैव न निद्राव्यतिरिक्तं तयोः स्वरूपमस्ति  
 तद्वत् । नच ज्ञानस्वभावे आत्मनि स्वभावविरुद्धमज्ञानमारो-  
 पमन्तरेण भवितुमर्हतीत्यज्ञानादिजगदारोपाधिष्ठानत्वस्यास्मादे-  
 वानुभवात्सिद्धेरित्यर्थः ॥ १६ ॥ नन्वज्ञानादिजगदधिष्ठानत्व-  
 रूपं सर्वात्मत्वं ब्रह्मलक्षणं चेज्ज्ञानेन तदपाये तद्ब्रह्मैव स्यादि-  
 त्याशङ्क्याह—तथापीति । मूर्खप्रतिबोधनार्थं मूर्खबुद्धिमनुसृत्य  
 शुद्धब्रह्मव्युत्पादनार्थं मयेदं ब्रह्मणस्तदस्थलक्षणमुच्यते । स्वरू-  
 पलक्षणं तु तस्य शुद्धनिरामयानन्दैकरसत्वं नाज्ञानुभवपथमव-  
 तरतीत्यर्थः ॥ १७ ॥ तथाचाज्ञबुद्ध्यनुसारेण जगदन्यदिव  
 कृत्वा ब्रह्मकल्पादौ कारणमिति स्वीकारेऽपि यक्षानुरूपो बलि-  
 रिति न्यायेन मिथ्याभूतस्य प्रपञ्चस्य तादृशी मायैव कारणं  
 तथापि न वास्तवाद्वैतक्षतिरित्याशयेनाह—सन्तीति । अका-

स्वप्नपृथग्याद्यनुभवे किमबुद्धस्य कारणम् ।  
 चित्स्वभावादृते ब्रूहि स्वप्नार्थो नाम कीदृशः ॥ २२ ॥  
 स्वप्नार्थो ह्यपरिज्ञातो महामोहभरप्रदः ।  
 परिज्ञातो न मोहाय यथा सर्गास्तथैव च ॥ २३ ॥  
 शुष्कतर्कहठावेशाद्यद्वाप्यनुभवोज्झितम् ।  
 कल्प्यते कारणं किञ्चित्सा मौर्ख्याभिनिवेशिता ॥ २४ ॥  
 अग्रेरोष्यमपां शैत्यं प्राकाश्यं सर्वतेजसाम् ।  
 स्वभावो वाखिलार्थानां किमबुद्धस्य कारणम् ॥ २५ ॥  
 किं ध्यातृशतलब्धस्य ध्येयस्यैकस्य कारणम् ।  
 किञ्च गन्धर्वनगरे पुरे भित्तिषु कारणम् ॥ २६ ॥  
 धर्माद्यमुत्रामूर्तत्वान्मूर्ते देहे न कारणम् ।  
 देहस्य कारणं किं स्यात्तत्र सर्गादिभोगिनः ॥ २७ ॥  
 भित्त्यभित्त्यादिरूपाणां ज्ञानस्य ज्ञानवादिनः ।  
 किं कारणमनन्तानामुत्पन्नध्वंसिनां मुहुः ॥ २८ ॥

रणकाः शुक्तिरजतमरुनदीरज्जुसर्पादयः । तत्र संविदा कारण-  
 जत्वेन कल्पिताः सकारणका अन्यथाकल्पितास्त्वकारणका  
 इति मृन्मयगौरीगणपत्योर्मातृपुत्रतावत्कल्पनानुसारेणैव तद्य-  
 वस्थेत्याह—संविदिति ॥ १८ ॥ तत्त्वदृशा त्वखण्डाद्व्यचि-  
 न्मात्रमेव सदा नाणुमात्रमपि कदाचिद्विपर्यास इति न सर्ग-  
 कारणं केनचिदपि निरूपयितुं शक्यमित्याह—सर्वेति । सर्व-  
 षामनुभवशालिनां तत्त्वविदाम् ॥ १९ ॥ अत्र ईदृशे स्वप्नग-  
 न्धर्वनगरमरुमरीचिकाप्राये जगति सत्यत्वसाधनाभिनिवेशेन  
 यद्वैशेषिकादिभिः ‘मायां तु प्रकृतिं विद्यान्मायिनिं तु महेश्वरम्’  
 इत्यादिश्रुतिप्रसिद्धमायोपहितब्रह्मातिरिक्ततदस्थेश्वरप्रधानपरमा-  
 ण्वादिकिञ्चित्कारणं प्रकल्प्यते तत्प्रत्यक्षश्रुतिविद्वदनुभवविरो-  
 धाद्वेदान्तशास्त्रप्रसिद्धयुक्तिपराहृतत्वाच्च दुःखादु तिर्यक्तं स्रष्टुरी-  
 श्वरस्य भोजुर्जीवस्य वा पुरुषार्थापर्यवसायित्वाद्यर्थमत एवाभि-  
 ज्ञानां हृदयंगमतया त्यक्तमहृदयंगममिति वृथा कण्ठशोषं वा-  
 ग्जालमेव तदित्यर्थः ॥ २० ॥ प्रबोधबाध्यत्वान्यथानुपप-  
 त्त्यापि जगत्स्वप्नाभमेवेति तदर्थं न कारणकल्पनावकाश  
 इत्याह—अन्यथानुपपत्त्येति ॥ २१ ॥ तदेव विशदयति—  
 स्वप्नेति । अबुद्धस्य अप्रबुद्धस्य ॥ २२ ॥ २३ ॥ २४ ॥  
 यद्यवश्यं कारणमपेक्षितं तर्ह्यज्ञातब्रह्मस्वभाव एव तथास्त्व-  
 त्याशयेनाह—अग्रेरिति । अबुद्धस्याज्ञानोपहितस्यात्मनः स्व-  
 भावो वा कारणमिति शेषः ॥ २५ ॥ मनोरथकल्पितनगरव-  
 द्यातृभेदेन व्यवस्थिताकारत्वादपि न सर्वसाधारणमेकं कारणं  
 सुवचमित्याशयेनाह—किमिति ॥ २६ ॥ धर्माधर्मयोस्तु अमू-  
 र्तेत्वादेव मूर्तेदेहाद्युपादानकारणता न संभवतीति कर्ममीमां-  
 सककल्पमपि निराचष्टे—धर्मादीति । अमुत्र परलोके ॥ २७ ॥  
 विज्ञानवादिमतेऽप्यमूर्तस्य क्षणिकस्य च विज्ञानस्य मूर्ता क्षणि-  
 कोपादानता दुर्वच्येत्याह—भित्तीति । भित्तयः स्थूलकुब्जादयः  
 अभित्तयस्तद्विलक्षणाः परमाणवः । उत्पन्नध्वंसिनामित्युत्तया-  
 कार्यानुकूलव्यापारस्य कार्यसंबन्धस्य च क्षणिकेव संभवः सूचितः

स्वभावस्य स्वभावोऽसौ किल कारणमित्यपि ।  
यदुच्यते स्वभावस्य सा पर्यायोक्तिकल्पना ॥ २९ ॥  
तस्मादकारणा भ्रान्तिर्भावा भ्रान्ति च कारणम् ।  
अज्ञे ज्ञे त्वखिलं कार्यं कारणाद्भवति स्थितम् ॥ ३० ॥  
यद्वत्स्वप्नपरिज्ञानात्स्वप्ने द्रव्यापहारिभिः ।  
न दुःखाकरणं तद्वज्जीवितं तत्त्वदर्शनात् ॥ ३१ ॥  
सर्गादेवेव नोत्पन्नं दृश्यं चिद्वर्गनं त्विदम् ।  
स्वरूपं स्वप्नवद्भाति नान्यदत्रोपपद्यते ॥ ३२ ॥  
अन्या न काचित्कलना दृश्यते सोपपत्तिका ।  
अस्माद्भयायादृते कस्माद्ब्रह्मैवैषानुभूतिभूः ॥ ३३ ॥  
ऊर्भ्यावर्तद्वत्त्वादि शुद्धे जलघने यथा ।  
तथेदं सर्गपर्यायं ब्रह्मणि ब्रह्म भासते ॥ ३४ ॥  
स्पन्दावर्तविवर्तादि निर्मले पवने यथा ।  
तथायं ब्रह्मपवने सर्गस्पन्दोऽवभासते ॥ ३५ ॥  
यथानन्तत्वसौषिर्यशून्यत्वादि महाम्बरे ।  
स सन्नासन्नबोधात्म तथा सर्गः परापरः ॥ ३६ ॥  
एषु निद्रादिकेष्वेते सूपलब्धा अपि स्फुटम् ।  
भावा असन्मया एवमेतेऽनन्यात्मका यतः ॥ ३७ ॥

सर्गप्रलयसंस्थानान्येवमात्मनि चिद्वने ।  
सौम्ये स्वप्नसुषुप्ताभा शुद्धे निद्राघने यथा ॥ ३८ ॥  
स्वप्नात्स्वप्नान्तराण्यास्ते निद्रायां मानवो यथा ।  
सर्गात्सर्गान्तराण्यास्ते स्वसत्तायामजस्तथा ॥ ३९ ॥  
पृथ्व्यादिरहितोऽप्येष ब्रह्माकाशो निरामयः ।  
अतद्वास्तद्वदाभाति यथा स्वप्नानुभूतिषु ॥ ४० ॥  
स्थिता यथास्यां पश्यन्त्यां शब्दा घटपटादयः ।  
जाताजाताः स्थिताः सर्गास्तथानन्ये महाचिति ४१  
पश्यन्त्यामेव पश्यन्ती यथा भाति तथैव च ।  
यथा शब्दास्तथा सर्गाश्चित्तैव चित्तिचिन्मयाः ॥ ४२ ॥  
किंशास्त्रकं तत्र कथाविचारै-  
निर्वासनं जीवितमेव मोक्षः ।  
सर्गे त्वसत्येवमकारणत्वा-  
त्सत्येव नास्त्येव न नाम काचित् ॥ ४३ ॥  
एषा च सिद्धेह हि वासनेति  
सा बोधसत्तैव निरन्तरैका ।  
नानात्वनानारहितैव भाति  
स्वप्ने चिदेवेह पुरादिरूपा ॥ ४४ ॥

इत्यार्षे वासिष्ठमहाराभायणे वा० मो० नि० उ० ब्रह्मगीतासु सत्यवर्णनं नाम सप्तसप्तत्यधिकशततमः सर्गः ॥ १७७ ॥

॥ २८ ॥ स्वभाववादिनश्चाविकस्य मतं निरस्यति—स्वभावयेति ।  
अङ्कुरादिस्वभावस्य कालक्षेत्रजलादिसहितबीजादिस्वभावोऽसौ  
कारणमिति चाविकैर्यदुच्यते सा उक्तिरपि बीजस्वभावपदयो-  
रर्थभेदानिरूपणादङ्कुरस्वभावस्येत्यत्रत्यस्वभावपदे षष्ठ्यर्थसंबन्ध-  
स्यापि दौर्लभ्यान्नानार्थत्वे उभयत्रापि पर्यायतया सहप्रयोगा-  
नापत्तेः सकलसाधारणस्वभावत्वसामान्याप्रसिद्धेः प्रातिस्विकरू-  
पापरामर्शप्रसङ्गाच्चैकार्थ्याघटनाच्च निरर्थिकोक्तिः सेत्यर्थः ॥ २९ ॥  
अतः परिशेषात्स्वाभिमतं सिद्धं दर्शयति—तस्मादिति । तस्मा-  
त्सर्वे भावास्तत्कारणं चेत्स्वखिलमज्ञे अकारणा भ्रान्तिरेवज्ञे तु  
सन्मात्रात्मना स्थितमेव कार्यं कारणात्तस्मादेव चिन्मत्काररूपे-  
णाविर्भवति तिरोभवति च न तद्व्यतिरिक्तमणुमात्रमप्यस्तीत्यर्थः  
॥ ३० ॥ अतएव ज्ञस्याङ्कुरैरपराधकोटिभिरप्यन्तर्दुःखं न  
जायत इत्याह—यद्वदिति । स्वप्ने द्रव्यापहारिभिश्चोरैः कृतं  
ताडनबन्धनादिकं प्रबुद्धस्य स्वप्नस्थित्यात्वपरिज्ञानाद्यद्वहुःखाक-  
रणं पीडासंपादकं न तद्वत्तत्त्वदर्शनोत्तरं जीवनमपि दुःखाक-  
रणं नेत्यर्थः । 'सुख दुःख तत्क्रियायाम्' इति डाच् ॥ ३१ ॥  
अन्यदुःखं तन्निमित्तं च ॥ ३२ ॥ अस्माद्भयायादृते अन्या कलना  
अन्यादृशी वदिनां कल्पना अत एषा जगत्कलना ब्रह्मानुभूति-  
रेवेत्यर्थः ॥ ३३ ॥ ३४ ॥ ३५ ॥ आसन्नो बोधात्मा येन तथाविधं  
सन् स प्रसिद्धः सन् आकाश एव तथैत्यर्थः । न सन् इति पाठे

सप्तम् ॥ ३६ ॥ कुतः सन्नेव तत्राह—एष्विति । यतः सदनन्या-  
त्मका इत्यर्थः ॥ ३७ ॥ ३८ ॥ अजः जन्मादिशून्यः परमात्मा स्वय-  
मेव सर्गात्सर्गान्तरात्मना आस्ते ॥ ३९ ॥ ४० ॥ पश्यन्त्यां सांप्रति-  
कसर्वदर्शनात्मनि । जाताः पूर्वतना अजाता भविष्यन्तः ॥ ४१ ॥  
यदा अनन्ये तदा शब्दास्तदर्थभूतसर्गाश्च ब्रह्मणि सन्तीत्युक्तिः  
पश्यन्त्यामेव पश्यन्ती तिष्ठतीत्यभिप्रायामेव भेदोपचारेणौप-  
चारिके आधाराधेयभावे पर्यवस्यतीत्याह—पश्यन्त्यामेवेति  
॥ ४२ ॥ यदा शब्दाः सर्गाश्च चिन्मया एव तदा तत्र कृत-  
कार्यं शास्त्रमपि शास्याभावान्मोक्षफलस्य पृथगसत्त्वान्निरसनीय-  
प्रपञ्चबन्धाभावाच्च निवर्तत इत्याह—किमिति । शास्त्रमेव  
शास्त्रकं तत्र किम् । तत्रत्यकथाविचारैश्च किम् । यतः शास्त्र-  
फलं निर्वासनं जीवितमेव मोक्षः सिद्धः । एवं वर्णितरीत्या  
अकारणत्वात्सर्गे असति नानाप्रपञ्चरचनाप्रत्यक्षं सत्येव काचित्  
च नास्त्येवेति निःशेषं मार्जितेत्यर्थः ॥ ४३ ॥ या चैषा वास-  
नेतीह प्रपञ्चबीजतया भाति सा नानात्वेन नानाखरहिता बोध-  
सत्तैव भाति । यथा इह प्रलये स्वप्ने चिदेव पुरादिरूपा भाति  
तद्वदित्यर्थः ॥ ४४ ॥ इति श्रीवासिष्ठमहाराभायणतात्पर्य-  
प्रकाशे निर्वाणप्रकरणे उत्तरार्धे सप्तसप्तत्यधिकशततमः  
सर्गः ॥ १७७ ॥

१ तरात्मास्ते इति पाठः,



## अष्टसप्तत्यधिकशततमः सर्गः १७८

श्रीराम उवाच ।

पदार्था द्विविधाः सन्ति मूर्तामूर्ता जगत्रये ।  
 यत्र सप्रतिधाः केचित्केचिदप्रतिधा अपि ॥ १ ॥  
 तानिहाप्रतिधानाहुर्नान्योन्यं वेल्लयन्ति ये ।  
 तांश्च सप्रतिधानाहुरन्योन्यं वेल्लयन्ति ये ॥ २ ॥  
 इह सप्रतिधानां तु दृष्टमन्योन्यवेल्लनम् ।  
 नत्वप्रतिघरूपाणां केषांचिदपि किंचन ॥ ३ ॥  
 तत्र संवेदनं नाम यदिदं चन्द्रमण्डले ।  
 इतः पतत्यप्रतिघं तत्सर्वेणानुभूयते ॥ ४ ॥  
 अर्धप्रबुद्धसंकल्पविकल्पाद्वैतकल्पितम् ।  
 वदाम्यभ्युपगम्येदं ननु बोधदशास्थितम् ॥ ५ ॥  
 कः प्राणमारुतः क्षोभं जनयत्वाशयस्थितः ।  
 प्रवेशनिर्गममयं कथं वा वद मे प्रभो ॥ ६ ॥  
 कथमप्रतिघं नाम वेदनं प्रतिघात्मकम् ।  
 इमं देहं चालयति भारं भारहरो यथा ॥ ७ ॥

इहा मूर्तचिता मूर्तचालने युक्तिरुच्यते ।

जगच्चासमूर्तचिन्मात्रमैन्दवाख्यानतः स्फुटम् ॥ १ ॥

‘धर्माद्यमुत्रामूर्तत्वान्मूर्ते देहे न कारणम्’ इत्युक्तिं श्रुत्वा  
 अमूर्तेन चिदात्मना मूर्तस्य देहादेश्चालने उपपत्तिं जिज्ञास-  
 मानो रामस्तदनुपपत्तिं दर्शयितुं भूमिकां रचयति—पदार्था  
 इत्यादिना । मूर्तामूर्तब्रह्मणा दर्शितो विभाग इह नाभिप्रेतः  
 किंतु प्रतिघातयोग्यतातदयोग्यतोपाधिभेदकृत इत्याशयेन वि-  
 शिनष्टि—यत्रेति ॥ १ ॥ कुसुमकार्पासनवनीतादिमृदुतरप-  
 दार्थानां कठिनशिलादिवत्प्रतिघायोग्यत्वादमूर्तत्वमुक्तं माभू-  
 दिति विशेषणतात्पर्यं लक्षणाभ्यामुद्घाटयति—तानीति ।  
 वेल्लयन्ति संश्लिष्यन्ति ॥ २ ॥ तदेव लोकप्रसिद्धा विशद-  
 यति—इहेति ॥ ३ ॥ अस्त्वेवं प्रस्तुते किं तत्राह—तत्रेति ।  
 तत्र संवेदनं नामेदं यत्प्रसिद्धं तदप्रतिघमेव । यद्यस्माद्वेतो-  
 श्चन्द्रं पश्यतः पुरुषस्य इतः अस्मात्प्रदेशान्नयनरश्म्यनुसारि-  
 चित्तेन सह तदवच्छिन्नसंवेदनानि चन्द्रमण्डले अप्रतिघं निःसं-  
 श्लेषमेव पतन्ति । अतोऽमूर्तानीति सर्वेणापि चन्द्रदर्शिना स्वय-  
 मनुभूयत इत्यर्थः ॥ ४ ॥ नन्वयमाक्षेपस्ते प्रबुद्धदशा अप्रबु-  
 द्धदशा वा । आद्ये मूर्तमेवाप्रसिद्धम् । द्वितीये अमूर्तां चिद्देहादि  
 प्रवर्तयतीत्यप्रसिद्धम् । देहाद्यहंकारान्तानां संपिण्डितानामेव  
 लौकिकैरात्मत्वानुभवादित्याशङ्क्याह—अर्थेति । अर्धप्रबुद्धानां  
 तृतीयचतुर्थभूमिकान्तरालस्थानां संकल्पविकल्पद्वैतेन कल्पित-  
 मिदं जगदभ्युपगम्य वदाम्याक्षिपामि । बोधदशा स्थितं परि-  
 शिष्टं चिन्मात्रमभ्युपगम्य तु नाक्षिपामीत्यर्थः ॥ ५ ॥ यद्यपि  
 मूर्तः प्राणमारुत एव प्रवेशनिर्गमवृत्तिभेदेन क्षुब्धो देहं प्रव-  
 र्तयतीति सुवचं तथापि तस्य प्राणमारुतस्य क्षोभं को जनयति  
 ॥ ६ ॥ ननु जीवात्मकश्चिदाभास एव तं जनयिष्यति

यदि सप्रतिघं वस्तु वेल्लयप्रतिघात्मकम् ।  
 कथं संवित्तिमात्रेण पुंसः शैलो न वल्लगति ॥ ८ ॥

श्रीवसिष्ठ उवाच ।

विकासमथ संकोचमत्र नाली हृदि स्थिता ।  
 यदा याति तदा प्राणश्छेदैरायाति याति च ॥ ९ ॥  
 बाह्योपस्करभस्त्रायां यथाकाशास्पदात्मकः ।  
 वायुयात्यपि चायाति तथात्र स्पन्दनं हृदि ॥ १० ॥

श्रीराम उवाच ।

बहिर्भस्त्रामयस्कारः संकोचनविकासनैः ।  
 योजयत्यान्तरं नाडीं कश्चालयति चालकः ॥ ११ ॥  
 शतं कथं भवेदेकं कथमेकं शतं भवेत् ।  
 कथं स चेतना एते काष्ठलोष्टोपलादयः ॥ १२ ॥  
 कस्मान्न स्थावरं वस्तु प्रस्पन्द्यपि चमत्कृतम् ।  
 वस्तु जंगममेवेह स्पन्दिमात्रेव किं वद ॥ १३ ॥

तत्राह—कथमिति । देहं प्राणादिदेहान्तम् ॥ ७ ॥ यदि  
 अप्रतिघात्मकमपि संवित्तिमात्रं प्राणादिदेहान्तं सप्रतिघं  
 वेल्लति विष्टभ्य चालयति तर्हि शैलश्चलत्विति पुंसः संकल्प-  
 संवित्तिमात्रेण शैलः कुतो न चाल्यते । बाह्यशैलादेर्देहादेश्च  
 को विशेष इत्यर्थः ॥ ८ ॥ यथा बाह्यस्य वायोरयस्कारभ-  
 स्त्रायां प्रवेशनिर्गमाभ्यां तच्चाचलत्वं तथा प्राणवायोरपि कण्ठा-  
 दिनालीबिलाकाशसंकोचविकासानुमितप्रवेशनिर्गमाभ्यां देहा-  
 दिचालकत्वं प्रत्यक्षमेव हृदयादिप्रवेशेष्वप्येवमेव बोध्यमित्यु-  
 त्तानोक्त्या गूढाशयेन वसिष्ठः समाधत्ते—विकासमिति  
 द्वाभ्याम् । छेदैश्छिन्नैः ॥ ९ ॥ आकाशदिष्टं तदास्पदः ।  
 तदाश्रयसर्वद्रव्यान्तःसंचारस्वभावो वायुर्यथा बाह्यायामयस्का-  
 रोपस्करभस्त्रायां याति प्रविशति आयाति निर्गच्छति ॥ १० ॥  
 सखं वायुश्चालयति तथाप्ययस्कारादिचेतनाधिष्ठितभस्त्रायामेव  
 तथा चालयति नान्यत्रेति चेतनमेवाचेतनस्य नियतव्यवहार-  
 चेष्टानिमित्तमवश्यं वाच्यम् । तत्र नाडीं आन्तरं प्रविश्य  
 कथं चेतनश्चालयतीत्यर्थः ॥ ११ ॥ ननु ‘शतं चैका च हृदयस्य  
 नाड्यः’ इति श्रुतौ विष्वक्प्रसृताः शतं नाड्यः श्रूयन्ते ।  
 तत्रैकशतं नाडीनां तासां द्वासप्ततिर्द्वासप्ततिः प्रतिशाखं नाडी-  
 सहस्राणि भवन्त्यासु व्यानः संचरतीति च । तत्र सर्वनाडीषु  
 व्यानसंचारस्य देहादिचलननिमित्तत्वे सदैव सर्वाङ्गचलनं  
 स्यान्नैकैकहस्तपादाद्युद्यमनं नियतम् । यद्युच्येत एकैकाङ्गोद्यमने  
 उपस्थिते नाडीनां शतमपि तदङ्गे एकं भवति सर्वाङ्गचलने  
 उपस्थिते त्वेकमपि सर्वाङ्गव्यापि नाडीशतं भवतीति तत्रा-  
 प्याह—शतमिति । किंचामूर्तचैतन्यस्य संश्लेषो देहेऽपि  
 नास्ति । आध्यात्मिकसंबन्धस्तु काष्ठलोष्टादिष्वपि तुल्य इति  
 तेषु सचेतना वाच्यास्तच्च कथमित्यर्थः ॥ १२ ॥ तथा स्थावरं

श्रीवसिष्ठ उवाच ।

अन्तःसंवेदनं नाम चालयत्यान्त्रवेष्टनम् ।  
बहिर्मुखामयस्कार इव लोकेनुचेष्टनम् ॥ १४ ॥

श्रीराम उवाच ।

वाय्वन्नादिशरीरस्थं सर्वं सप्रतिघं मुने ।  
कथमप्रतिघा संविच्चालयेदिति मे वद ॥ १५ ॥  
संविदप्रतिघाकारा यदि सप्रतिघात्मकम् ।  
चालयेदचलिष्यत्तद्दूरमम्भो यदिच्छया ॥ १६ ॥  
सप्रतिघाप्रतिघयोर्मिथो यदि पदार्थयोः ।  
वेष्टनं स्यात्तदिच्छैव कर्तृकर्मैन्द्रियैः क किम् ॥ १७ ॥  
सप्रतिघाप्रतिघयोः श्लेषो नास्ति बहिर्यथा ।  
तथैवान्तरहं मन्ये शेषं कथय मे मुने ॥ १८ ॥  
अन्तःस्वयं योगिना वा यथैतदनुभूयते ।  
अमूर्तस्यैव मूर्तेन वेष्टनं तद्वदाशु मे ॥ १९ ॥

श्रीवसिष्ठ उवाच ।

सर्वसंदेहवृक्षाणां मूलकाषमिदं वचः ।  
सर्वैकतानुभूत्यर्थं शृणु श्रवणभूषणम् ॥ २० ॥  
नेह किञ्चिन्न नामास्ति वस्तु सप्रतिघं क्वचित् ।

वृक्षलताकाष्ठपाषाणादिवस्तु चेतनं चेत्प्रसन्दि कस्मान्न ।  
देहवद्भोगोपयोगेन चमत्कृतमपि कस्मान्न मात्रा नियन्त्रा-  
कुलालदिना अधिष्ठितं चकादीव नियतकालसन्दि किम् ॥ १३ ॥ कार्यकारणस्वामिन्या भोक्तृजीवसंविदो यत्रानादिप्रवा-  
होपनीतकामकर्मवासनाप्रयुक्तस्तादात्म्याध्यासस्तच्चालने आ-  
ध्यासिकस्वतादात्म्यशालिप्राणसंश्लेषद्वारा स्वातन्त्र्यमन्यत्र पार-  
तन्त्र्यमिति व्यवस्थेति गूढाभिसंधिर्नैव वसिष्ठ उत्तरमाह—  
अन्तरिति । आन्त्रवेष्टनं नाडीसमूहम् । तदनुसारेणैव लोके  
सर्वोऽपि बहिःश्लेषं करोतीति शेषः ॥ १४ ॥ उत्तानर्थेन  
गूढाभिसंहितेन च स्वशङ्काबीजेन परिहृतमिति गूढाभिसंधि-  
रेव रामः पुनः स्वशङ्कामनुवदति—वाय्विति ॥ १५ ॥ विप-  
र्यये दोषमाह—संविदिति । तत्तर्हि दूरं दूरस्थमप्यम्भः यातीति  
यन् तृषितः पान्थस्तदिच्छया अचलिष्यत् स्वयमेवागमिष्यत्  
॥ १६ ॥ तथाच बाह्यव्यवहारे सर्वप्राणिनामिच्छयैव सर्वका-  
र्यसिद्धेः कर्मैन्द्रियघटाद्युपकरणवैयर्थ्यं च स्यादित्याह—सप्रति-  
घेति । तत्तर्हि इच्छैव बहिर्वचनादानविहरणोत्सर्गादिकं करि-  
ष्यतीति शेषः ॥ १७ ॥ बहिः श्लेषाभावेऽप्यन्तः श्लेषोस्तु  
तत्राह—सप्रतिघेति । एवं स्वत्समाधानयुक्तिषु निरस्तासु  
शेषं युक्त्यन्तरं कथय नतु निरस्तमेव पुनः पुनः कथयेत्यर्थः  
॥ १८ ॥ अथवा योगिना त्वया स्वयं यथा एतत् अमूर्तस्यैव  
मूर्तेन वेष्टनं लोके अत्यन्ताप्रसिद्धमपि योगबलेनान्तर्गता  
येनोपायेनानुभूयते तद्वदेत्यर्थः ॥ १९ ॥ एवमाक्षितो वसिष्ठः

१ अन्त्रस्येदमाद्यमन्त्रसंविधिः.

सर्वदा सर्वमेवेदं शान्तमप्रतिघं ततम् ॥ २१ ॥  
शुद्धं संविन्मयं सर्वं शान्तमप्रतिघात्मकम् ।  
पदार्थजातं पृथग्यादि स्वप्नसंकल्पयोरिव ॥ २२ ॥  
आदावन्ते च नास्तीदं कारणाभावतोऽखिलम् ।  
भ्रान्त्यात्मा वर्तमानापि भाति चित्स्वप्नगा यथा ॥ २३ ॥  
द्यौः क्षमा वायुराकाशं पर्वताः सरितो दिशः ।  
महता कारणौघेन बोधमप्रतिघं विदुः ॥ २४ ॥  
अन्तःकरणभूतादि मुक्ताष्टदृषदादि वा ।  
सर्वं शून्यमशून्यं च चेतनं विद्धि नेतरत् ॥ २५ ॥  
तत्रैवमैन्दवाख्यानं शृणु श्रवणभूषणम् ।  
मया च पूर्वमुक्तं तत्किञ्चान्यदभिवर्ण्यते ॥ २६ ॥  
तथापि वर्तमानोक्तप्रश्नबोधाय तच्छृणु ।  
यथेदं सर्वमद्रयादि चिदित्येव तु भोत्स्यते ॥ २७ ॥  
कस्मिंश्चित्प्राक्तनेनैव जगज्जालेऽभवद्विजः ।  
तपोवेदक्रियाधारो ब्रह्मचिन्दुरिति स्मृतः ॥ २८ ॥  
दश तस्याभवन्पुत्रा जगतो दिक्कटा इव ।  
महाशया महात्मानो महतामास्पदं सताम् ॥ २९ ॥

प्रागुक्तगूढाभिसंश्रुत्तरमपि वासनानां बाह्याध्यात्मिकपरिच्छे-  
दभ्रान्तिमात्रमूलत्वादनवस्थाग्रस्तं निष्कर्षासहं रामेण ज्ञातमु-  
द्घाटितमपि रामः खण्डयिष्यत्येवेति मन्यमानस्तदुपेक्ष्य  
सिद्धान्तावलम्बनेनैवैकोक्तया सर्वं समाधत्ते—सर्वेति ।  
सर्वेषां संदेहानां तत्त्वाज्ञानमूलत्वात्सर्वैकतानुभवलक्षण-  
तत्त्वसाक्षात्कारानुभूत्यर्थमिदं वक्ष्यमाणं शृण्वित्यर्थः ॥ २० ॥  
भवेदयं त्वदाक्षेपनिवहः सर्वोऽपि सप्रतिघयथार्थप्रपञ्चाभ्युप-  
गमे । यदा त्वप्रतिघा चिदेव बाह्याध्यात्मिकवस्तुभेदभ्रान्त्या-  
त्मना अविद्यावशाद्विवर्तते तदा यथादर्शनमेव प्राणादिदेहान्त-  
संघाते आन्तरचेतन्यमात्राधीनश्चलनाद्यध्यासो बाह्ये घटादौ तु  
करावष्टम्भाद्यधीन इति व्यवस्थित एवाभ्युपगम्यते न संकीर्णं  
इति समुदिताभिप्रायः ॥ २१ ॥ २२ ॥ २३ ॥ अतएव तत्त्व-  
विदो महता विवेकवैराग्यत्यागश्रवणमनननिदिध्यासनादिप्रय-  
त्नसाध्यकारणौघेन मूर्ताकारं सवासनं निर्मज्ज्य द्यौः क्षमा वायुरि-  
त्यादि सर्वं जगदप्रतिघं बोधमात्रमिति विदुरित्यर्थः ॥ २४ ॥  
चेतनमिति भावे ल्युट् ॥ २५ ॥ चिन्मात्रमेव सर्वजगन्न मूर्तं  
किञ्चिदस्तीत्यर्थे प्रागुक्तमैन्दवाख्यानं पुनः श्रावयितुं प्रतिजा-  
नीते—तत्रेति । पूर्वं मनोमात्रं जगदित्युत्पत्तिप्रदर्शनायोक्त-  
मिह त्वन्यच्चिन्मात्रमेव जगदिति निर्वाणनिष्कर्षार्थमभिवर्ण्यते  
इत्यर्थः ॥ २६ ॥ प्रस्तुतप्रश्नासमाधानप्रयोजनभेदादपि पौन-  
रुक्त्यमदोषायेत्याह—तथापीति । अमूर्तां चिदित्येव प्रश्नसमा-  
धानं त्वया भोत्स्यते । कर्मणि लृटि स्ये भष्मावः ॥ २७ ॥  
प्राक्तनेनोत्पत्तिप्रकरणवर्णितप्रकारेण विशिष्टे जगज्जाले ॥ २८ ॥  
जगतो ब्रह्माण्डोदराकाशस्य दश दिक्कटा इव आस्पदं प्रतिष्ठा

स तेषां कालवशतः पितान्तर्धिमुपाययौ ।  
 दशानां भगवान् रुद्र एकादश इव क्षये ॥ ३० ॥  
 तस्यानुगमनं चक्रे भार्या वैधव्यमीतिभिः ।  
 अनुरक्ता दिनस्येव संध्या ताराविलोचना ॥ ३१ ॥  
 तयोस्ते तनया दुःखकलिता विपिनं गताः ।  
 कृतौर्ध्वदेहिकास्त्यक्त्वा व्यवहारं समाधये ॥ ३२ ॥  
 धारणानां समस्तानां का स्यादुत्तमसिद्धिदा ।  
 धारणा यन्मयाः सन्तः स्यामः सर्वेश्वरा वयम् ३३ ॥  
 इति ते तत्र संचिन्त्य बद्धपद्मासना दश ।  
 इदं संचिन्तमायासुनिर्विघ्ने कन्दोदरे ॥ ३४ ॥  
 पद्मजाधिष्ठिताशेषजगद्धारणया स्थिताः ।  
 भवाम पद्मजोपेतं जगद्रूपमविघ्नतः ॥ ३५ ॥  
 इति संचिन्त्य सब्रह्म जगद्धारणया चिरम् ।  
 निमीलितदृशस्तस्थुस्ते चित्ररचिता इव ॥ ३६ ॥  
 अथैतद्धारणाबद्धचित्तास्ते तावदच्युताः ।  
 आसन्मासान्दशाष्टौ च यावत्ते तत्र देहकाः ॥ ३७ ॥  
 शुष्काः कंकालतां याताः क्रव्यादैश्चर्विताङ्गकाः ।  
 नाशमभ्याययुस्तत्र च्छायाभागा इवातपैः ॥ ३८ ॥  
 अहं ब्रह्मा जगच्चेदं सर्गोयं भुवनान्वितः ।  
 इति संपश्यतां तेषां दीर्घकालोऽभ्यवर्तत ॥ ३९ ॥  
 तानि चित्तान्यदेहानि दशैकध्यानतस्ततः ।  
 संपन्नानि जगन्त्येव दश देहानि वै पृथक् ॥ ४० ॥  
 इति तेषां चिदिच्छा सा संपन्ना सकलं जगत् ।

॥ २९ ॥ क्षये महाप्रलये ॥ ३० ॥ ३१ ॥ दुःखेन वियोग-  
 दुःखेन क्लिप्ता व्याप्ताः ॥ ३२ ॥ धारणानां विषयविशेषा-  
 कारितमनःस्थैर्यलक्षणानां मध्ये का किंविषयिणी उत्तमधारणा  
 स्यादित्यर्थः । सर्वेश्वरा हिरण्यगर्भभूताः ॥ ३३ ॥ निर्विघ्ने  
 श्वापदाद्युपघातरहिते ॥ ३४ ॥ पद्मजेन चतुर्मुखेनाधिष्ठितं यद-  
 शेषं जगद्ब्रह्माण्डं तदेवाहमिति स्थिता निश्चलाः सन्तः ॥ ३५ ॥  
 ॥ ३६ ॥ अच्युता मनसो वृत्त्यन्तरधारणेन प्रच्युतिमप्राप्ताः  
 ॥ ३७ ॥ कंकालतां शवताम् ॥ ३८ ॥ जगच्चेदमहम् । संप-  
 श्यतां ध्यायताम् ॥ ३९ ॥ दश चित्तानि दश देहानि दश  
 ब्रह्माण्डरूपाणि जगन्त्येव ध्यानपरिपाकेन संपन्नानि तत्कतुन्या-  
 येनेत्यर्थः ॥ ४० ॥ चिदेवेच्छा भूत्वा जगत्संपन्ना । किंचि-  
 त्स्वभावहानेन नेत्याह—अत्यन्तेति ॥ ४१ ॥ तथाच प्रतिज्ञातं  
 सिद्धमित्याह—संचिन्मयत्वादि ॥ ४२ ॥ नो चेत्तेषां किल दश-  
 विधं त्रिजगज्जालं तत्किमात्म वा तत्त्वया उच्यतामिति पूर्व-  
 त्रान्वयः । त्वया किमुच्यते तदाह—संविदिति ॥ ४३ ॥  
 चलनादिकं न विद्यत इत्यनुकृत्यान्वयः ॥ ४४ ॥ ऐन्दवजग-  
 त्साम्यं प्रस्तुतेऽपि जगति बोध्यमित्याह—ऐन्दवानीति ॥ ४५ ॥  
 तुल्यत्वमेव दर्शयति—यथेति ॥ ४६ ॥ ४७ ॥ ४८ ॥ कुत  
 इत्यसंभावनोक्तिर्मिथ्यात्वद्योतनाय ॥ ४९ ॥ एतेन 'कथं सचे-  
 तना एते काष्ठलोष्टोपलादयः' इति प्रश्नोऽपि समाहित इत्याश-

अत्यन्तस्वच्छरूपैव स्थिता चाकारवर्जिता ॥ ४१ ॥  
 संविन्मयत्वाज्जगतां तेषां भूम्यचलादि तत् ।  
 सर्वं चिदात्मकं विद्धि नोचेदन्त्यत्किमुच्यताम् ॥ ४२ ॥  
 किल यत्रिजगज्जालं तेषां किमात्म तत्तथा ।  
 संविदाकाशशून्यत्वमात्रमेवेतरन्न तत् ॥ ४३ ॥  
 विद्यते न यथा किंचित्तरङ्गः सलिलादृते ।  
 संवित्त्वादृते तद्वद्विद्यते चलनादिकम् ॥ ४४ ॥  
 ऐन्दवानि यथैतानि चिन्मयानि जगन्ति खे ।  
 तथा चिन्मयमेतेषु काष्ठलोष्टोपलाद्यपि ॥ ४५ ॥  
 यथैवैन्दवसंकलपास्ते जगत्त्वमुपागताः ।  
 तथैवाब्जजसंकलपो जगत्त्वमयमागतः ॥ ४६ ॥  
 तस्मादिहेमे गिरयो वसुधा पादपा घनाः ।  
 महाभूतानि सर्वं च चिन्मात्रमयमाततम् ॥ ४७ ॥  
 चिदृक्षाश्चिन्मही चिद्वयौश्चिदाकाशं चिद्वयः ।  
 नाचित्कचित्संभवति तेष्वैन्दवजगत्स्त्विव ॥ ४८ ॥  
 चिन्मात्रखकुलालेन स्वदेहचलचक्रके ।  
 स्वशरीरमृदा सर्गः कुतोयं क्रियतेऽनिशम् ॥ ४९ ॥  
 संकल्पनिर्मिते सर्गे दृषदश्चेन्न चेतनाः ।  
 तदत्र लोष्टशैलादि किमेतदिति कथ्यताम् ॥ ५० ॥  
 कलनस्मृतिसंस्कारा दधत्यर्थं च नोदरे ।  
 प्राङ्मृष्टं कल्पनादीनामन्यैवार्थकलावताम् ॥ ५१ ॥  
 तद्धामसंविदो नास्मि मणिराशौ मणिर्यथा ।  
 सर्वात्मनि तथा चित्ते कश्चिदर्थ उदेत्यलम् ॥ ५२ ॥

येनाह—संकल्पेति ॥ ५० ॥ कलनमनुभवः स्मृतिस्तज्जनक-  
 संस्काराश्चकारादिच्छाकृतय इत्येते हि संविद्विशेषा अर्थगोचराः  
 एतेषां ह्यन्तरर्थाः प्रथन्ते । एतेव खोदरे अभिव्यक्तचि-  
 न्मात्रमेव दधति न जडमर्थमतोऽप्यर्थाश्चिद्रूपा एवेत्याह—  
 कलनेति । तत्कुतस्तत्राह—प्रागिति । यत इदं प्रागेवास्मा-  
 भिर्विमृष्टं यत्कल्पनादीनामर्थशून्यानामन्यैव स्थितिः । अर्थ-  
 कलावतां तत्त्वावगाहनचमत्कारशालिनामन्यैव चमत्कृतिरिति ।  
 अथवा । ननु लोष्टादिकलनस्मृतिसंस्कारैकरूप्येण लोष्टाद्यचि-  
 द्रूपमेव निश्चितं कथं तत्सचेतनमित्युपवर्ण्यते तत्राह—कल-  
 नेति । कलनादयो लोष्टशैलादितत्त्वं चिन्मात्रमुदरेण दधति  
 नावगाहितुं शक्नुवन्ति यतस्तदर्थकलावतां कल्पनादीनामुत्था-  
 नात्प्रागेवास्तीति मृष्टं परामृष्टम् । अज्ञातविषये हि चक्षुरादिना  
 कलनं ज्ञातविषये हि स्मृतिसंस्कारौ ज्ञानसमानविषयौ । अत-  
 स्तेभ्यः पूर्वमज्ञातविषयसिद्धिरवश्यं वाच्येति भावः । नचा-  
 चिद्रूपं तृणकाष्ठशैलाद्यज्ञातं वस्तुं शक्यम् । जडेष्वज्ञानावरण-  
 प्रयोजनाभावात् । अतो जडेष्वोऽन्यैव ब्रह्मसत्ता तृणादीनां  
 तत्त्वं सैवान्यथाकलनस्मृतिसंस्कारैर्जडत्वेन भ्रान्त्या विमृश्यत  
 इत्यर्थः ॥ ५१ ॥ इतश्च काष्ठलोष्टादयश्चेतना इत्याह—तदिति ।  
 यतस्तत्परमं चिद्धामैव सर्वात्मनि संविदो धाम्नि समष्टिव्यष्टि-  
 चित्ते मणिराशौ मणिरिव देदीप्यमानमन्तः स्थित्वा कश्चित्-

अकार्यकरणस्यार्थो न भिन्नो ब्रह्मणः क्वचित् ।  
 स्वभाव इति तेनेदं सर्वं ब्रह्मेति निश्चयः ॥ ५३ ॥  
 यथाप्रवृत्तं चिद्धारि वहत्यावर्तते नौ ।  
 स्वयत्नेनातितीव्रेण परात्मीयात्मना विना ॥ ५४ ॥  
 पञ्चलीला जगदिव प्रकचन्ति जगन्ति यत् ।  
 चिन्मात्राद्ब्रह्मणः स्वस्मादन्यानि न मनागपि ॥ ५५ ॥  
 अजातमनिरुद्धं च सन्मात्रं ब्रह्म स्वात्मकम् ।  
 शान्तं सदसतोर्मध्यं चिद्भामात्रमिदं जगत् ॥ ५६ ॥  
 यत्संविन्मयमद्रयादि संकल्पजगति स्थितम् ।  
 तदसंविन्मयमिति वक्ताऽज्ञो वैर्विहस्यते ॥ ५७ ॥  
 जगन्त्यात्मेव संकल्पमयान्येतानि वेत्ति खे ।  
 स्वात्मकानि तथेदं च ब्रह्म संकल्पजं जगत् ॥ ५८ ॥  
 यावद्यावदियं दृष्टिः शीघ्रं शीघ्रं विलोक्यते ।  
 तावत्तावदिदं दुःखं शीघ्रं शीघ्रं विलीयते ॥ ५९ ॥  
 यावद्यावदियं दृष्टिः प्रेक्ष्यते न चिराच्चिता ।

इत्यार्षे श्रीवासिष्ठमहारामायणे वा० मो० नि० उ० ब्रह्मगीतासौन्दर्योपाख्यानं नामाष्टसप्तत्यधिकशततमः सर्गः ॥ १७८ ॥

### एकोनाशीत्यधिकशततमः सर्गः १७९

श्रीवासिष्ठ उवाच ।

एवं चिन्मात्रमेवैकं शुद्धं सत्त्वं जगद्भयम् ।  
 संभवन्तीह भूतानि नाज्ञबुद्धानि कानिचित् ॥ १ ॥  
 तस्मात्कुतः शरीरादि वस्तु संप्रतिघं कुतः ।

णकाष्टशैलाद्यर्थ इव उदेति । 'तदनु प्रविश्य सच्च लब्ध्वाभवत्' इति श्रुतेरिति भावः ॥ ५२ ॥ इतश्च तृणकाष्टादिश्वेतनो यतो-  
 यमकार्यकरणस्य तस्य सृष्टिः । यथा सूर्यस्य प्रभा तत्स्वभाव एव  
 नाप्रकाशरूपा तद्वदिदं सर्वं चेतनं ब्रह्मैवेत्यर्थः ॥ ५३ ॥  
 यथा निद्रावनौ प्रवृत्तं वारि परात्मीयात्मना कारणान्तरेण  
 विना स्वयत्नेन स्वत एव आवर्तप्रवाहतरङ्गादिवैचित्र्येणावर्तते  
 तथा चिदपीत्यन्वयः ॥ ५४ ॥ यथा पात्रे कल्पे भगवन्ना-  
 मिपञ्चलीला एव जगदिव कचन्ति तद्वच्चिन्मात्राद्ब्रह्मणः  
 सकाशाज्जगन्ति प्रकचन्ति यत्ततोऽपि मनागपि ततो नान्यानि  
 ॥ ५५ ॥ अनन्यत्वे यत्फलितं तदाह—अजातमिति । सद-  
 सतोर्भावाभावयोर्द्वयोरपि मार्जनान्मध्यम् ॥ ५६ ॥ अतएव  
 तृणशैलकाष्टादयः अचेतना इति द्रष्टारो मूढा विद्वद्भिरुपहस्यन्त  
 इत्याह—यदिति । वक्ता अज्ञ इति च्छेदः ॥ ५७ ॥ ब्रह्मा  
 नतुसुखस्तसंकल्पजलादपि स्वमनोराज्यवच्चिन्मात्रत्वमनुमेय-  
 मित्याह—जगन्तीति । आत्मा स्वयमिव ॥ ५८ ॥ किमर्थ-  
 मियमेव दृष्टिर्भङ्ग्यन्तरैः पुनः पुनः समर्थ्यते तत्राह—  
 यावदिति । इयं प्रपञ्चदृष्टिर्दृढीकृतया चिदृष्ट्या यावद्यावद्विलो-  
 क्यते तावत्तावदिदं दुःखं विलीयते ॥ ५९ ॥ ६० ॥ ६१ ॥  
 अतो महापल्लवादिभ्यो दृष्टिर्दृढीकार्येण पुनसंहरति—नेहेति ।  
 इह जगत्याकृत्यादयो विकल्पा न सन्ति । सत्ताद्वितीयो भाव-

तावत्तावदिदं दुःखं भवेत्प्रतिघनं घनम् ॥ ६० ॥  
 दीर्घदुष्कृतमूढानामिमां दृष्टिमपश्यताम् ।  
 संसृतिर्वज्रसारेयं न कदाचित्प्रशाम्यति ॥ ६१ ॥  
 नेहाकृतिर्न च भवाभवजन्मनाशाः  
 सत्ता नचैव नच नाम तथास्त्यसत्ता ।  
 शान्तं परं कचति केवलमात्मनीत्यं  
 ब्रह्माथवा कचनमप्यलमत्र नास्ति ॥ ६२ ॥  
 आद्यन्तवर्जितमलभ्यलताग्रमूल-  
 निर्माणमूलपरिवेशमशेषमच्छम् ।  
 अन्तस्थनिर्गगनसर्गकपुत्रकौघं  
 नित्यं स्थितं ननु घनं गतजन्मनाशम् ॥ ६३ ॥  
 सन्मात्रमन्तरहिताखिलहस्तजातं  
 पर्यन्तहीनगणनाङ्गममुक्तरूपम् ।  
 आत्माभ्वरात्मकमहं त्विदमेव सर्वं  
 सुस्तम्भरूपमजमौनमलं विकल्पैः ॥ ६४ ॥

यदिदं दृश्यते किञ्चित्प्रतिघमाततम् ॥ २ ॥  
 स्थितं चिद्वोम चिद्वोमि शान्ते शान्तं समं स्थितम् ।  
 स्थितमाकाशमाकाशे ज्ञप्तिर्ज्ञप्तौ विजृम्भते ॥ ३ ॥

विकारः । असत्तातदभावः आत्मनि परमार्थचित्स्वभावे  
 कचति । अथवा ब्रह्मातिरिक्तं कचनमप्यलमत्यन्तं नास्ति ।  
 कचधातुप्रवृत्तिनिमित्ताभावादित्यर्थः ॥ ६२ ॥ कचनस्याप्य-  
 भावे ब्रह्म कीदृक् स्थितं तदाह—आद्यन्तेति । तद्ब्रह्म स्फटिक-  
 स्तम्भवदन्तस्थनिर्गगनसर्गकपुत्रिकौघमपि अलभ्या जगल्लातास्त-  
 द्वाणि तन्मूलानि तन्निर्माणानि तन्मूलानां मूलेभूमौ परिवेशाः  
 प्रवेशाश्च यस्मिन्स्थाविधमाद्यन्तवर्जितं कालतोऽप्यजन्मना-  
 शमशेषमच्छमतिस्वच्छं चिदानन्दैकघनं नित्यं स्थितं कैवल्य-  
 मित्यर्थः ॥ ६३ ॥ इदमेवामुक्तरूपं यदा तदा अन्तरहितमसंख्यम-  
 खिलं विश्वतोव्याप्तं हस्तजातं पर्यन्तेष्वपि हीनगणनान्यसंख्यानि  
 चक्षुःश्रोत्रशिरःकण्ठोदरपादाद्यङ्गानि च यस्य तथाविधमिदमेव  
 सर्वमासीत् । मुक्तरूपं त्वात्माभ्वरात्मकं सुस्तम्भरूपं सन्मात्रं  
 अजमौनं वर्णितस्फाटिकसुस्तम्भरूपमिदमहमेव संपन्नमिति  
 पुनर्विकल्पैरलं प्रयोजनं नास्तीत्यर्थः ॥ ६४ ॥ इति श्रीवा-  
 सिष्ठमहारामायणतात्पर्यप्रकाशे निर्वाणप्रकरणे उत्तरार्धे  
 अष्टसप्तत्यधिकशततमः सर्गः ॥ १७८ ॥

चिन्मात्रमखिलं विश्वं स्थितमप्रतिघं यतः ।

ततः प्रागुक्तशङ्कायाः कः प्रसङ्ग इतीर्यते ॥ १ ॥

अज्ञैः संप्रतिघत्वेन मूर्तत्वेन च बुद्धानि भूतानि नेह संभ-  
 वन्ति ॥ १ ॥ अप्रतिघं ब्रह्मैवाततम् ॥ २ ॥ समं सर्ववैष-

सर्वं संविन्मयं शान्तं सत्स्वप्न इव जाग्रति ।  
 स्थितमप्रतिधाकारं कासौ सप्रतिधा स्थितिः ॥ ४ ॥  
 क देहावयवाः कान्धवेष्टनी कास्थिपञ्जरम् ।  
 व्योमेवाप्रतिघं विद्धि देहं सप्रतिघोपमम् ॥ ५ ॥  
 संवित्करौ शिरः संवित्संविदिन्द्रियवृन्दकम् ।  
 शान्तमप्रतिघं सर्वं न सप्रतिघमस्ति हि ॥ ६ ॥  
 ब्रह्मव्योम्नः स्वप्नरूपस्वभावत्वाज्जगत्स्थितेः ।  
 इदं सर्वं संभवति सहेतुकमहेतुकम् ॥ ७ ॥  
 न कारणं विना कार्यं भवतीत्युपपद्यते ।  
 यद्यथा येन निर्णीतं तत्तथा तेन लक्ष्यते ॥ ८ ॥  
 कारणेन विना कार्यं सद्ब्रह्मदित्युपपद्यते ।  
 यथाभावितमेवार्थं संविदाप्रोत्यसंशयम् ॥ ९ ॥  
 यथा संभवति स्वप्ने सर्वं सर्वत्र सर्वथा ।  
 चिन्मयत्वात्तथा जाग्रत्यस्ति सर्वात्मरूपता ॥ १० ॥  
 सर्वात्मनि ब्रह्मपदे नानानानात्मनि स्थिता ।  
 अस्यकारणकार्याणां सत्ता कारणजापि च ॥ ११ ॥  
 एकः सहस्रं भवति यथा होते किलैन्द्रवाः ।  
 प्रयाता भूतलक्षत्वं संकल्पजगतां गणैः ॥ १२ ॥  
 सहस्रमेकं भवति संविदां च तथा हि यत् ।  
 सायुज्ये चक्रपाण्यादेः सर्गैरेकं भवेद्ब्रह्म ॥ १३ ॥

एक एव भवत्यग्निः स्रवन्तीनां शतैरपि ।  
 एकएव भवेत्कालः ऋतुसंवत्सरोत्करैः ॥ १४ ॥  
 संविदाकाश एवायं देहः स्वप्न इवोदितः ।  
 स्वप्नाद्रिवन्निराकारः खानुभूतिस्फुटोऽपि च ॥ १५ ॥  
 संवित्तिरेवानुभवात्सैवाननुभवात्मिका ।  
 द्रष्टृदृश्यदृशा भाति चिद्योमैकमतो जगत् ॥ १६ ॥  
 वेदनावेदनात्मैकं निद्रास्वप्नसुषुप्तवत् ।  
 वातरूपन्दाविवाभिन्नौ चिद्योमैकमतो जगत् ॥ १७ ॥  
 द्रष्टा दृश्यं दर्शनं च चिद्भानं परमार्थस्वम् ।  
 शून्यस्वप्न इवाभाति चिद्योमैकमतो जगत् ॥ १८ ॥  
 जगत्त्वमसदेवेशे भ्रान्त्या प्रथमसर्गतः ।  
 स्वप्ने भयमिवाशेषं परिज्ञातं प्रशाम्यति ॥ १९ ॥  
 एकस्याः संविदः स्वप्ने यथा भानमनेकधा ।  
 नानापदार्थरूपेण सर्गादौ गगने तथा ॥ २० ॥  
 बहुदीपे गृहे छाया बह्व्यो भान्त्येकवद्यथा ।  
 सर्वशक्तेस्तथैवैका भाति शक्तिरनेकधा ॥ २१ ॥  
 यत्सीकरस्फुरणमम्बुनिधौ शिवाख्ये  
 व्योम्नीव वृक्षनिकरस्फुरणं स सर्गः ।  
 व्योम्न्येष वृक्षनिकरो व्यतिरिक्तरूपो  
 ब्रह्माम्बुधौ नतु मनागपि सर्गबिन्दुः ॥ २२ ॥

इत्यार्षे वासिष्ठमहारामायणे वा० दे० मो० नि० उ० ब्रह्म० ब्रह्ममयत्वप्रतिपादनं नामैकोनाशीत्यधिकशततमः सर्गः ॥ १७९ ॥

म्यनिर्मुक्तम् ॥ ३ ॥ सप्रतिधा असौ लवुक्ता स्थितिः क्वास्ति  
 यत्र ते शङ्का प्रसरेदित्यर्थः ॥ ४ ॥ देहतदवय-  
 वादिकं तु स्वप्नेदेहवच्चिन्मात्रमेव प्रबुद्धदृशेति । तत्राज्ञ-  
 दृशैव शङ्का न तत्त्वदृशेत्याह—केति । सप्रतिघस्वप्न-  
 देहोपममिति कथंचिद्व्याख्येयं सप्रतिधाप्रसिद्धेः ॥ ५ ॥  
 ॥ ६ ॥ प्रत्यक्षादिसिद्धस्य मूर्तस्य देहादेरपलापः साहसमिति  
 तु न मन्तव्यमित्याह—ब्रह्मव्योम्न इति । सहेतुकं प्रत्यक्षादि-  
 प्रमाणसिद्धमप्यहेतुकप्रमाणकं सकारणकमप्यकारणकं च । 'तस्य  
 त्रय आवसथान्नयः स्वप्नाः' 'नेह नानास्ति किंचन' 'यत्र नान्य-  
 त्पश्यति नान्यच्छृणोति' 'अथात आदेशो नेति नेति' इत्यादि-  
 श्रुत्यैव जगदपलापादिति भावः ॥ ७ ॥ ब्रह्मणो निर्विकाराद्व-  
 यत्वाज्जगतः कारणान्तरस्याभावादानुत्पत्तिरेवेत्यपलाप उपपद्यते  
 तत्त्वदृशा । भ्रान्तिदृशा त्वनादिस्वात्कारणपरम्परासंभवाद्ब्र-  
 ह्माप्रसिद्धेश्चोत्पत्त्यादिसर्वमुपपद्यत इति स्वस्वनिर्णयानुसारेणो-  
 भयोपपत्तेरित्यर्थः ॥ ८ ॥ यौक्तिकदृशा तु कारणेन विनोत्पन्नं  
 संविदात्मत्वेन लब्धं चेदं जगन्नास्तन्तमसन्नाप्यत्यन्तं सत् किंतु  
 सद्ब्रह्मदित्युपपद्यते इत्याह—कारणेनेत्यादिना ॥ ९ ॥ १० ॥  
 मायावादे तु सर्वमविरुद्धमित्याह—सर्वात्मनीति ॥ ११ ॥ १२ ॥  
 चक्रपाणेरदिपदाद्ब्रह्मस्त्रेन्द्रवन्द्यसूर्यादेः सायुज्ये विपश्चिदुपा-

ख्याननिष्कर्षोक्तदिशा उपाधिमेलनद्वारैक्यापत्तौ । 'इन्द्रस्यैव  
 सायुज्यं सलोकतामाप्नोति' इत्यादिश्रुतेरिति भावः ॥ १३ ॥  
 भिन्नसत्तयोः सत्सैक्यप्राप्तिस्तु लोकेऽपि प्रसिद्धेत्याह—एक  
 एवेति । ऋतुसंवत्सरोत्करैर्भिन्नोऽपि ॥ १४ ॥ तथा एक एवा-  
 त्मा भ्रान्त्या देहादिनानात्वं प्राप्त इव भातीत्याह—संविदा-  
 काश इति ॥ १५ ॥ द्रष्टृदृश्यदृशा भ्रान्तविभागदृशा ॥ १६ ॥  
 यथा एकैव निद्रा स्वप्ने वेदनात्मा सुषुप्तौ अवेदनात्मेति द्वैवि-  
 ध्येऽप्येका तद्वत् ॥ १७ ॥ १८ ॥ यतो जगत्त्वमसदेवातः  
 स्वप्ने प्रसक्तं व्याप्रादिभयमिव परिज्ञातमात्रं प्रशाम्यति ॥ १९ ॥  
 गगने ब्रह्मणि ॥ २० ॥ अनेकदीपप्रभाणामेकवद्भानमिव एक-  
 स्या अपि मायाशक्तेरनेकधाभानं संभावनीयमित्याह—बहु-  
 दीपे इति । छायाः कान्तयः ॥ २१ ॥ व्योम्नि भ्रान्त्या वृक्ष-  
 निकरस्फुरणमिव शिवाख्ये अम्बुधौ यत्सीकरस्फुरणं स एवायं  
 सर्गः । एतावांस्तु विशेषः । यद्योम्नि वृक्षनिकरो व्योमधर्मशू-  
 न्यतानुविद्धत्वेनास्फुरणादत्यन्तव्यतिरिक्तरूपः । ब्रह्माम्बुधौ  
 स्फुरन्सर्गबिन्दुस्तु मनागपि व्यतिरिक्तरूपो नेत्यर्थः ॥ २२ ॥  
 इति श्रीवासिष्ठमहारामायणे तात्पर्यप्रकाशे निर्वाणप्रकरणे  
 उत्तरार्धे एकोनाशीत्यधिकशततमः सर्गः ॥ १७९ ॥



## अशीत्यधिकशततमः सर्गः १८०

श्रीराम उवाच ।

इमं मे संशयं छिन्धि भगवन्भास्करं तमः ।  
 भुवनस्येव भावानां सम्यग्रूपानुभूतये ॥ १ ॥  
 कदाचिद्दहमेकाग्रो विद्यागेहे विपश्चिताम् ।  
 संसदि स्थितवान्यावत्तापसः कश्चिदागतः ॥ २ ॥  
 विद्वान्निजवरः श्रीमान्विदेहजनमण्डलात् ।  
 महातपाः कान्तियुतो दुर्वासा इव दुःसहः ॥ ३ ॥  
 स प्रविश्याभिवाद्याशु सभामाभास्वरद्युतिम् ।  
 उपविश्यासने तिष्ठन्नस्माभिरभिवादितः ॥ ४ ॥  
 वेदान्तसांख्यसिद्धान्तवादान्संहृत्य सत्तमम् ।  
 सुखोपविष्टं विश्रान्तं तमहं पृष्ठवानिदम् ॥ ५ ॥  
 दीर्घाध्वना परिश्रान्तः सयत्न इव लक्ष्यसे ।  
 वदाद्य वदतां श्रेष्ठ कुत आगमनं कुतम् ॥ ६ ॥

ब्राह्मण उवाच ।

एवमेतन्महाभाग सुमहायत्नवानहम् ।  
 यदर्थमागतोऽस्मीह तस्याकर्णय निर्णयम् ॥ ७ ॥  
 वैदेहो नाम देशोऽस्ति सर्वसौभाग्यसंयुतः ।  
 स्वर्गस्याम्बरसंस्थस्य प्रतिविम्बमिवावनौ ॥ ८ ॥  
 तत्राहं ब्राह्मणो जातः प्राप्तविद्यश्च संस्थितः ।  
 कुन्दावदातदन्तत्वात्कुन्ददन्त इति श्रुतः ॥ ९ ॥  
 अथाहं जातवैराग्यः प्रविहर्तुं प्रवृत्तवान् ।  
 देवद्विजमुनीन्द्राणां संभ्रमाच्छमशान्तये ॥ १० ॥  
 श्रीपर्वतमखण्डेऽहं कदाचित्प्राप्तवानहम् ।  
 तत्रावसं चिरं कालं मृदु दीर्घं तपश्चरन् ॥ ११ ॥

इह रामोदिते कुन्ददन्ताख्याने गिरौ तरौ ।

प्रलम्बिनस्तापसस्य वरलाभान्तमीर्यते ॥ १ ॥

स्वयं प्रबुद्धो रामश्चिरं तत्त्वजिज्ञासया स्वमाश्रितस्य कुन्द-  
 दन्ताख्यद्विजस्य प्रस्तुतोपदेशश्रवणात्तत्त्वप्रबोधोऽभून्न वेति  
 स्वसंदेहं गुरुमुखेन तं पृष्ट्वा विमार्ष्टुकामो वसिष्ठं प्रत्यत्याश्चर्यभूतं  
 तदाख्यानं वक्तुं भूमिकां रचयंस्तं गुरुं प्रार्थयते—इममिति ।  
 इममाख्यानान्ते वक्ष्यमाणम् । यथा भास्करं ज्योतिर्भुवनस्य  
 जगतः सर्वभावानां सम्यग्रूपानुभूतये तमदिच्छन्ति तद्वदित्यर्थः  
 ॥ १ ॥ संशयबीजं दर्शयितुमाख्यानमारभते—कदाचिदित्या-  
 दिना । यावत्स्थितस्तावत्तस्मिन्काले इति यावत् ॥ २ ॥ ३ ॥  
 सभां द्विजसभाम् ॥ ४ ॥ तत्र अहं स्वाधीयमानान्वेदान्त-  
 सांख्यसिद्धान्तवादानुपसंहृत्य तं तापसमिदं वक्ष्यमाणं पृष्ठवान्  
 ॥ ५ ॥ सयत्नः कंचिदर्थं लब्धुं वोढुं वा यत्नवानिव लक्ष्यसे  
 ॥ ६ ॥ निर्णयं त्वत्संदेहनिवारणं मद्वाक्यमित्यर्थः ॥ ७ ॥  
 अवनौ स्फटिकावनौ ॥ ८ ॥ तत्र विदेहेषु ॥ ९ ॥ देव-  
 द्विजमुनीन्द्राणां स्थानानीति शेषः ॥ १० ॥ अखण्डेऽहमिति  
 पूर्वान्वयि । अखण्डेऽहं तत्रावसगिति वा । मृदु अनुग्रं

तत्रास्त्यरण्यं विदितं मुक्तं तृणवनादिभिः ।  
 त्यक्तेजस्तमोभ्रादिभूमाविव नभस्तलम् ॥ १२ ॥  
 तत्रास्ति मध्ये विटपी लघुः पेलवपल्लवः ।  
 स्थित एषोऽम्बरे शून्ये मन्दरश्मिरिवांशुमान् ॥ १३ ॥  
 लम्बते तस्य शाखायां पुरुषः पावनाकृतिः ।  
 भानुर्मानाविव रश्मिगृहीतो ग्रथिताकृतिः ॥ १४ ॥  
 मौञ्जदामनि बद्धोर्ध्वपादो नित्यमवाकिशराः ।  
 अष्टीलत्वं दधदिव महाष्टीलस्य शाहमलेः ॥ १५ ॥  
 दृष्टः प्राप्तेन तं देशं स कदाचिन्मया पुमान् ।  
 विचारितो निकटतो वक्षःस्थालिसंपुटः ॥ १६ ॥  
 यावज्जीवत्यसौ विप्रो निःश्वसित्यहताकृतिः ।  
 शीतवातातपस्पर्शान्सर्वान्वेत्ति च कालजान् ॥ १७ ॥  
 अनन्तरमसावेको नोपचर्य मया बहून् ।  
 दिवसातपखेदेन विश्रम्भे पातितः शनैः ॥ १८ ॥  
 पृष्ठश्च कोऽसि भगवन्किमर्थं दारुणं तपः ।  
 करोषीदं विशालाक्ष लक्ष्यालक्ष्यात्मजीवितः ॥ १९ ॥  
 अथ तेनोक्तमर्थस्ते क इवानेन तापस ।  
 अर्थे नातिविचित्रा हि भवन्तीच्छाः शरीरिणाम् ॥  
 इत्युक्तवान्प्रयत्नेन सोऽनुबन्धेन वै मया ।  
 यदा पृष्ठस्तदा तेन ममोक्तमिदमुत्तरम् ॥ २१ ॥  
 मथुरायामहं जातो वृद्धिं यातः पितुर्गृहे ।  
 बाल्ययौवनयोर्मध्ये स्थितः पदपदार्थवित् ॥ २२ ॥  
 समग्रसुखसंभारकोशो भवति भूमिपः ।  
 इत्यहं श्रुतवांस्तत्र भोगार्थी नवयौवनः ॥ २३ ॥

दीर्घकालत्वादीर्घम् ॥ ११ ॥ शून्यत्वांशे नभस्तलदृष्टान्तः ॥ १२ ॥  
 विटपी बहुशाखो वृक्षः ॥ १३ ॥ भानुः सूर्यः भानौ स्वर-  
 र्माविव रश्मिगृहीतो रज्जुबद्धपादः । पादबन्धनरज्जवाधार इति  
 यावत् ॥ १४ ॥ तदेव स्पष्टमाह—मौञ्जेति । अष्टीलत्वं प्रल-  
 म्बपर्वप्रन्थिभावं दधदिव ॥ १५ ॥ विचारितो मनसा विमृष्टः  
 ॥ १६ ॥ तं विचारमेव स्फुटमाह—यावदिति । वितर्कं  
 यावच्छब्दः । नूनं जीवति यतो निःश्वसितीत्यर्थः ॥ १७ ॥  
 एकोऽसौ लम्बमानो ना पुरुषो मया बहून् दिवसान् दिवसा-  
 तपखेदसहनेनोपचर्य शनैर्विस्त्रम्भे विश्वासे पातितः ॥ १८ ॥  
 चिरेणोच्छ्वसनाल्लक्ष्यालक्ष्यात्मजीवितः ॥ १९ ॥ अनेन मत्कु-  
 लदेशतपःप्रयोजनादिपरिज्ञानेन ते कोऽर्थः किं प्रयोजनम् ।  
 नहि निष्प्रयोजनेऽर्थे जिज्ञासा संभवतीत्यर्थः ॥ २० ॥ इत्यु-  
 क्तवान् स तापसो मया यदा प्रयत्नेन प्रणयानुबन्धेन च  
 पृष्ठस्तदा तेन ममेदं वक्ष्यमाणमुक्तम् ॥ २१ ॥ पदानि  
 शब्दशास्त्रं पदार्था अर्थशास्त्राणि च वेत्तीति पदपदार्थवित्  
 ॥ २२ ॥ भूमिपो राजा समग्राणां सुखसंभाराणां भोगसाम-  
 ग्रीणां कोश इवाश्रयो भवतीति अहं तत्र श्रुतवान् ॥ २३ ॥

अथ सप्त महाद्वीपविस्तीर्णाया भुवः पतिः ।  
 स्यामित्यहमुदारात्मा परिविम्बितवांश्चिरम् ॥ २४ ॥  
 इत्यर्थेन समागत्य देशमित्थमहं स्थितः ।  
 अत्र द्वादशवर्षाणि समतीतानि मानद् ॥ २५ ॥  
 तदकारणमित्रत्वं गच्छेष्टं देशमाशुगः ।  
 अहं चाभिमतप्राप्तेरित्थमेव दृढस्थितिः ॥ २६ ॥  
 इति तेनाहमुक्तः संस्तमिच्छं प्रोक्तवाञ्छुः ।  
 आश्चर्यश्रवणे चेतः खेदमेति न धीमतः ॥ २७ ॥  
 साधो यावत्त्वया प्राप्तो न नामाभिमतो वरः ।  
 त्वद्रक्षापरिचर्यामिह तावदहं स्थितः ॥ २८ ॥  
 मयेत्युक्ते स पाषाणमौनवानभवच्छमी ।  
 निमीलितेक्षणः क्षीणरूपस्त्वकलनो बहिः ॥ २९ ॥  
 तथाहं पुरतस्तस्य काष्ठमौनवतोऽवसम् ।  
 षण्मासान्विगतोद्वेगं वेगान्कालकृतान्सहन् ॥ ३० ॥  
 अर्कबिम्बाद्विनिष्क्रम्य तत्प्रदेशान्तरे स्थितम् ।  
 एकदा दृष्टवानस्मि पुरुषं भानुभास्वरम् ॥ ३१ ॥  
 स तेन पूज्यते यावन्मनसा कर्मणा मया ।  
 उवाच तावद्वचनममृतस्यन्दसुन्दरम् ॥ ३२ ॥  
 शाखाप्रलम्बनपर हे ब्रह्मन्दीर्घतापस ।  
 इत्यर्षे वासिष्ठमहारामायणे वाल्मीकीये० दे० मो० नि० उ० ब्रह्मगीतासु तापसोपाख्यानं नामाशीत्यधिकशततमः सर्गः ॥ १८० ॥

### एकाशीत्यधिकशततमः सर्गः १८१

कुन्ददन्त उवाच ।  
 आवासमन्तरे गन्तुं प्रवृत्तौ मुदिताकृती ।

अथ तच्छ्रवणानन्तरमहं सप्तमहाद्वीपविस्तीर्णाया भुवः पतिस्तथा  
 उदारात्मा अर्थिनामभिलषितपूरणसमर्थः स्यामिति चिरं परि-  
 बिम्बितवान् । इच्छां कृतवानिति यावत् ॥ २४ ॥ इति एवं-  
 रूपेण अर्थेन प्रयोजनेन इमं श्रीशैलदेशमागत्य स्थितः ॥ २५ ॥  
 हे अकारणमित्र, तत्तस्मात्पृष्ठार्थस्य मयोक्तत्वात्त्वमिष्टं देशमा-  
 शुगः शीघ्रगामी भूत्वा गच्छ । मन्दगमने दूरस्थप्राप्तमन-  
 राद्यप्राप्त्या अरण्ये निशाप्रसक्तेरिति भावः । आ अभिमत-  
 प्राप्तेरहं तु इत्थमेव तपसि दृढस्थितिः ॥ २६ ॥ २७ ॥  
 तावत्कालमहमपि तव रक्षार्थं परिचर्यां सेवां तदर्थं च स्थितो  
 भविष्यामीत्यर्थः ॥ २८ ॥ क्षीणस्य मृतस्य रूपमिव रूपं यस्य ।  
 यतो बहिरकलनः ॥ २९ ॥ कालकृतान्शीतोष्णादिवेगान्सह-  
 न्सन् ॥ ३० ॥ तस्मिन्प्रदेशान्तरे तस्य तापसस्य पुरोदेशे  
 आगत्य स्थितं भानुभास्वरं पुरुषम् ॥ ३१ ॥ स पुरुषस्तेन  
 तापसेन मया सह यावत्पूज्यते तावदुवाच ॥ ३२ ॥ लं तपः  
 उपसंहर सम्यक् हारि मनोहरमभिमतं वरं गृहाण ॥ ३३ ॥  
 अनेन देहेन कृतात्तपोधर्मतो नखनेन देहेन पालयिष्यसीति ।  
 उत्तरग्रन्थविरोधात् ॥ ३४ ॥ यतः स्वयं प्रोदितो निर्गतस्त-  
 मेवार्कैरुपबिम्बितस्तददर्शनं गन्तुमविशत् ॥ ३५ ॥ शास्त्रे यः

मथुरानगरीं चन्द्रसूर्याविन्द्रपुरीमिव ॥ १ ॥

श्रुतः स एव प्रत्यक्षं दृष्टो वरदानव्यवहारेणानुभूतश्चाग्न्यः श्रेष्ठो  
 वरद आदित्यपुरुषो येन तस्य शाखातपस्विनः ॥ ३६ ॥ हे  
 ब्रह्मन्, तव तस्मात्तत्त्वान्वयव्यवहारं यत्तपस्तत्संप्रति संप्राप्तमभिमतं  
 यस्मात्तथाविधं संपन्नमत इदानीं लं तपस्तत्त्वा यथाप्राप्तं स्वग-  
 हगमनादिव्यवहारं समाचर ॥ ३७ ॥ कालमौ कलमसंव-  
 न्धिनौ । आलानात्तद्वन्धनस्तम्भादिव ॥ ३८ ॥ पुण्येन तपः-  
 सिद्धिबलेन तस्मादेव विटपाद्धेन फलेन मया सह व्रतपारणं  
 चक्रे ॥ ३९ ॥ ४० ॥ उक्तामेव कथां संक्षेपोक्तयोपसंहरति—  
 सप्तद्वीपेति । दिनकृतः सूर्यपुरुषात्सकाशादभिमतं वरं संप्राप्य  
 तदनन्तरं तरुतले अह्नां त्रयं विश्वस्य विश्रम्य पादपीडानि-  
 वृत्त्यनन्तरं मया सुहृदा सार्धं स्वमेव मथुरास्थं भवनं गन्तुं  
 प्रवृत्तोऽभवत् ॥ ४१ ॥ इति श्रीवासिष्ठमहारामायणता-  
 त्पर्यप्रकाशे निर्वाणप्रकरणे उत्तरार्धे अशीत्यधिकशततमः  
 सर्गः ॥ १८० ॥

गच्छतोर्मथुरां मार्गभ्रंशाद्गौरीवनागमः ।

तत्र तापसवृद्धेन संवाद्वात्र वर्ण्यते ॥ १ ॥

यथा चन्द्रसूर्याविन्द्रपुरीं प्राच्यां प्रसिद्धामावासं गन्तुं सार्ध-  
 काले प्रवृत्तौ तद्गदावामपि आसायं चलित्वा अन्तरे आवासं

प्राप्य रोधाभिधं ग्रामं विश्रम्याप्रवणाचले ।  
 उपितौ द्वे दिने तस्मिन्सालीसे नगरे सुखम् ॥ २ ॥  
 अध्वानन्दितचित्ताभ्यामावाभ्यामतिवाहितः ।  
 द्वितीयेऽहनि शीताम्बुस्निग्धच्छायावनद्गुमाः ॥ ३ ॥  
 नदीतीरलतोन्मुक्तपुष्पप्रकरपाण्डुराः ।  
 तरत्तरङ्गझांकारगायनानन्दिताध्वगाः ॥ ४ ॥  
 स्निग्धद्रुमवनच्छायरणन्मृगविहंगमाः ।  
 स्थूलशाद्वलशाखाप्रप्रोतावश्यायमौक्तिकाः ॥ ५ ॥  
 जंगलाद्रिपुरग्रामश्वभ्रानूपस्थलावनीः ।  
 समुलङ्घ्य दिने तस्मिन्सरित्त्वोतःसरांसि च ॥ ६ ॥  
 नीतवन्तौ निशामावां कदलीकानने घने ।  
 तुषारशिशिरे श्रान्तौ कदलीदलतल्पके ॥ ७ ॥  
 प्राप्तावावां तृतीयेऽह्नि पण्डपण्डकमण्डितम् ।  
 जङ्गलं जनविच्छेदविभक्तं खमिवाकृतम् ॥ ८ ॥  
 तत्र स प्रकृतं मार्गं परित्यज्य वनान्तरम् ।  
 प्रविशन्समुवाचेदमकार्यकरणं वचः ॥ ९ ॥  
 गच्छावोऽत्राश्रमे गौर्या मुनिमण्डलमण्डिते ।  
 भ्रातरो मे स्थिताः सप्त वनेष्वेवमिवार्थिनः ॥ १० ॥  
 भ्रातरोऽष्टौ वयमिमे जातानेकतया तया ।  
 एकसंविन्मया जाता एकसंकल्पनिश्चयाः ॥ ११ ॥  
 तेन तेप्यत्र तपसे स्निग्धसमाश्रयाः ।  
 स्थिता आगत्य विविधैस्तपोभिः क्षपितैनसः ॥ १२ ॥  
 तैः सार्धं भ्रातृभिः पूर्वमागत्याहमिहावसम् ।  
 षण्मासानाश्रमे गौर्यास्तेन दृष्टो मयैष सः ॥ १३ ॥  
 पुष्पखण्डतरुच्छायासुप्तमुग्धमृगार्भकः ।  
 पणोटाग्रविश्रान्तशुकोद्गाहितशास्त्रदृक् ॥ १४ ॥  
 तद्ब्रह्मलोकसंकाशमेहि मुन्याश्रमं श्रिये ।  
 गच्छावोऽच्छतरं तत्र चेतः पुण्यैर्भविष्यति ॥ १५ ॥

गन्तुं प्रवृत्तौ ॥ १ ॥ आवासस्थानान्येव क्रमेणाह—प्राप्ये-  
 त्यादिना । आम्रवणप्रचुरे अचले ॥ २ ॥ द्वितीये अहनि  
 आवां शीतान्मम्बूनि स्निग्धच्छायावनद्गुमाश्च यासु तथाविधाः  
 श्वभ्रानूपस्थलावनीः समुलङ्घ्येति चतुर्थे संबन्धः ॥ ३ ॥ ता  
 एवावनीर्विशिनष्टि—नदीतीरेत्यादिना । गायनमिति अशि-  
 त्यात्वाकरणं छान्दसम् ॥ ४ ॥ ५ ॥ क्वचिज्जलभूताः क्वचिद-  
 द्रिप्रायाः क्वचित्पुरग्रामभूताः क्वचिच्छुभ्रभूताः क्वचिदनूपभूत-  
 स्थलाश्रवावनीः ॥ ६ ॥ ७ ॥ अवजपण्डैर्गुल्मषण्डकैश्च मण्डितम् ।  
 तृणकाष्ठादिहारिजनकृतैर्विच्छेदैर्विभक्तम् । मेघविच्छेदैर्विभक्तं  
 खमिव आसमन्ताकृतम् ॥ ८ ॥ इदानीं दिदक्षितानां भ्रातृमु-  
 निप्रभृतीनां गौर्याश्रमे अभावात् 'न भ्राता भ्रातरं गच्छेदन्वेवण-  
 परः क्वचित्' इति निषिद्धत्वाच्च वृथाकालविलम्बेन प्रकृतस्वगृह-  
 गमनकार्यविच्छेदित्वादकार्यकरणं वचः ॥ ९ ॥ १० ॥ एवमिवार्थिन  
 इत्युक्तिः विशदयति—भ्रातर इत्यादिना । तथा प्राग्वर्णितया ।  
 सप्तद्वीपराज्यभोगेच्छया जाता अनेके मनोरथा येषां तद्भावेन

विदुषामपि धीराणामपि तत्त्वविदामपि ।  
 त्वरते हि मनः पुंसामलंबुद्धिविलोकने ॥ १६ ॥  
 तेनेत्युक्ते च तावावां प्राप्तौ मुन्याश्रमं च तम् ।  
 यावत्तत्र महारण्ये पश्यावश्रान्तरूपिणम् ॥ १७ ॥  
 न वृक्षं नोटजं किंचिन्न गुल्मं न च मानवम् ।  
 न मुनिं नार्भकं नान्यन्न वेदिं न च वा द्विजम् ॥ १८ ॥  
 केवलं शून्यमेवाति तदरण्यमनन्तकम् ।  
 तापोपतप्तमभितो भूमौ स्थितमिवाम्बरम् ॥ १९ ॥  
 हा कष्टं किमिदं जातमिति तस्मिन्वदत्यथ ।  
 आवाभ्यां सुचिरं भ्रान्त्वा दृष्ट एकत्र वृक्षकः ॥ २० ॥  
 स्निग्धच्छविर्धनच्छायाः शीतलोऽम्बुधरोपमः ।  
 तले तस्य समाधाने संस्थितो वृद्धतापसः ॥ २१ ॥  
 आवामग्रे मुनेस्तस्य च्छायायां शाद्वलस्थले ।  
 उपविष्टौ चिरं यावन्नासौ ध्यानान्निवर्तते ॥ २२ ॥  
 ततश्चिरेण कालेन मयोद्वेगेन चापलात् ।  
 उक्तं मुने प्रबुध्यस्व ध्यानादित्युच्चैर्बन्धः ॥ २३ ॥  
 शब्देनोच्चैर्मदीयेन संप्रबुद्धोऽभवन्मुनिः ।  
 सिंहोऽम्बुदरवेणेव जृम्भां कृत्वाभ्युवाच च ॥ २४ ॥  
 कौ भवन्ताविमौ साधू क्वासौ गौर्याश्रमो गतः ।  
 केन बाहमिहानीतः कालोऽयं कश्च वर्तते ॥ २५ ॥  
 तेनेत्युक्ते मयाप्युक्तं भगवन्निवद्धि ईदृशम् ।  
 न किंचिदावां बुद्धोऽपि कस्माज्जानासि न स्वयम् ॥ २६ ॥  
 इति श्रुत्वा स भगवान्पुनर्ध्यानमयोऽभवत् ।  
 ददर्शोदन्तमखिलमस्माकं स्वात्मनस्तथा ॥ २७ ॥  
 मुहूर्तमात्रेणोवाच प्रबुध्य ध्यानतो मुनिः ।  
 श्रूयतामिदमाश्चर्यमयौ हि कार्यवेदिनौ ॥ २८ ॥  
 यमिमं पश्यथः साधू कदम्बतरुपुत्रकम् ।  
 मदास्पदमरणान्या धम्मिल्लमिव पुष्पितम् ॥ २९ ॥

वयमष्टावपि भ्रातरस्तपसे एकसंविन्मया एकरूपदृढनिश्चयप्र-  
 धाना जाताः ॥ ११ ॥ १२ ॥ इह गौर्याश्रमे । तेन हेतुना  
 यः प्रागदृष्टः स एवैष पुरो दृश्यते इति प्रत्यभिज्ञाभिलापः ॥ १३ ॥  
 तमेवाश्रम वर्णयति—उष्पेति । उटजाग्रेषु विश्रान्तैः शुक्रैरपि  
 उद्गाहिता उपन्यस्ता नानाशास्त्रदृशो यत्र ॥ १४ ॥ तत्र आवयो-  
 श्वेतः सर्वदोषक्षयादच्छतरं भविष्यति ॥ १५ ॥ अलंबुद्धयस्त-  
 त्वदर्शनेन पूर्णमनसो ये मुनयस्तेषां विलोकने विदुषामपि  
 पुंसां मनस्स्वरते किं पुनरावयोरित्यर्थः ॥ १६ ॥ अन्तःसंहा-  
 रस्तस्य रूपेणैव रूपिणमाश्रमं शून्यमिति यावत् ॥ १७ ॥ तदे-  
 वाह—न वृक्षमित्यादिना ॥ १८ ॥ १९ ॥ तस्मिन्मत्सहाये  
 तापसे ॥ २० ॥ २१ ॥ २२ ॥ चापलाच्चपलस्वभावात्  
 ॥ २३ ॥ २४ ॥ इह शून्यारण्ये ॥ २५ ॥ हे भगवन्, ईदृशं  
 त्वत्पृष्टमावां न किंचिज्जानीव इति शेषः । अतस्त्वमेव विद्धि  
 बुद्धः सर्वज्ञोऽपि एतं योगपलाकस्मात्स्वर्गं न जानाति ॥ २६ ॥  
 ॥ २७ ॥ २८ ॥ इमं मदास्पदं स्वावासभूतम् । अतएवायु-

केनापि कारणेनास्मिन्सती वागीश्वरी सती ।  
 अवसद्दशवर्षाणि समस्तर्तुनिषेविता ॥ ३० ॥  
 तदा तेनेह विस्तीर्णमभवद्भनकाननम् ।  
 गौरीवनमिति ख्यातं भूषितं कुसुमर्तुभिः ॥ ३१ ॥  
 भृङ्गाङ्गनाजनमनोहरहारिगीत-  
 लीलाविलोककलकण्ठविहंगमङ्ग ।  
 पुष्पाभ्युवाहशतचन्द्रनभोवितानं  
 राजीवरेणुकणकीर्णदिगन्तरालम् ॥ ३२ ॥  
 मन्दारकुन्दमकरन्दसुगन्धिताशं  
 संसृच्छसत्कुसुमराशिशशाङ्गनिष्ठम् ।  
 संतानकस्तवकहासविकासकान्त-  
 मामोदिमारुतसमस्तलताङ्गनौघम् ॥ ३३ ॥  
 पुष्पाकरस्य नगरं नवगीतभृङ्गं  
 भृङ्गाङ्गनाकुसुमखण्डकमण्डपाढ्यम् ।  
 चन्द्रांशुजालपरिकोमलपुष्पदोला-  
 दोलायमानसुरसिद्धवधूसमूहम् ॥ ३४ ॥  
 हारीतहंसशुककोकिलकोककाक-  
 चक्राह्मभासकलविङ्ककुलाकुलाङ्गम् ।

भेरुण्डकुक्कुटकपिञ्जलहेमचूड-  
 राढामयूरवककल्पितकेलिरम्यम् ॥ ३५ ॥  
 गन्धर्वयक्षसुरसिद्धकिरीटघृष्ट-  
 पादाब्जकर्णिककदम्बसरस्वतीकम् ।  
 वातायनं कनककोमलचम्पकौघ-  
 ताराम्बराम्बुधरपूरगृहीतगन्धम् ॥ ३६ ॥  
 मन्दानिलस्खलितपल्लवबालवल्ली-  
 विन्यासगुप्तदिवसाधिपरश्मिशीतम् ।  
 पीतं कदम्बकरवीरकनालिकेर-  
 तालीतमालकुलपुष्पपरागपूरैः ॥ ३७ ॥  
 कङ्कारकीर्णकुमुदोत्पलपद्मखण्ड-  
 वलगच्चकोरवककोककदम्बहंसम् ।  
 तालीसगुगुलकचन्दनपारिभद्र-  
 भद्रद्रुमोदरविहारिविचित्रशक्ति ॥ ३८ ॥  
 तस्मिन्वने चिरमुवास हरार्धदेहा  
 केनापि कारणवशेन चिराय गौरी ।  
 भूत्वा प्रसन्नशशिविम्बमुखी कदम्ब-  
 वागीश्वरी शशिकलेव शिवस्य मूर्ध्नि ३९

इत्यार्षे वासिष्ठमहारामायणे वा०मो०नि०उ० ब्रह्मगीतासु तापसोपा० गौर्याश्रमवर्णनं नामैकाशीत्यधिकशततमः सर्गः ॥ १८१ ॥

### एकाशीत्यधिकशततमः सर्गः १८२

वृद्धतापस उवाच ।  
 तस्मिन्नेव कदम्बेऽस्मिन्वर्षाणि खेच्छया दश ।  
 स्थित्वा गौरी जगामाथ हरवामार्धमन्दिरम् ॥ १ ॥  
 तत्स्पर्शामृतसिक्तोऽयं कदम्बतरुपुत्रकः ।

कप्यत्वापुत्रकमित्युक्तिः ॥ २९ ॥ सती गौरी वागीश्वरी सती  
 सरस्वती भूत्वा अत्र अवसत् ॥ ३० ॥ कुसुमप्रधानैः सर्व-  
 तुर्भिर्भूषितमलंकृतम् । तदा तस्मिन्काले । तेन कारणेन ॥ ३१ ॥  
 कीदृशमभवत्तदेव वर्णयति—भृङ्गाङ्गनेत्यादिना । हे अङ्गेत्यु-  
 भयोः संबोधनम् । भृङ्गाङ्गनाजनानां मनोहरगीतलीलाभिर्वि-  
 लोलाः कलकण्ठविहङ्गाः कोकिला यत्र । तथा पुष्पवर्षिभिरम्बु-  
 वाहप्रायैस्तरुभिः शतचन्द्रं नभोवितानं यत्र ॥ ३२ ॥ मन्दाराणां  
 कुन्दानां च मकरन्दैः सुगन्धिता आशा दिशो येन । समन्ता-  
 त्सुष्ठु उच्छ्वसत्सु विकसत्सु कुसुमराशिलक्षणेभ्यः शशाङ्गविम्बेषु  
 निष्ठा शोभा पर्याप्तिर्यत्र ॥ ३३ ॥ पुष्पाकरस्य वसन्तस्य  
 नगरमिव स्थितम् । भृङ्गाङ्गनायुक्तैः कुसुमखण्डकमण्डपैराढ्यम् ।  
 चन्द्रांशुजालवत्परितः कोमलासु पुष्पदोलासु दोलायमानाः  
 सुरसिद्धवधूसमूहा यत्र ॥ ३४ ॥ हारीतादिपक्षिकुलैराकुला-  
 न्यङ्गानि यस्य । हेमचूडास्तित्तिरयः । राढाः पक्षिभेदाः  
 ॥ ३५ ॥ गन्धर्वयक्षादीनां किरीटैर्घृष्टे पादाब्जकर्णिके यस्या-  
 स्त्वाविधा कदम्बसरस्वती यस्मिन् । सुरभिवतानामयनमत-  
 एव कनकमिव कोमलेभ्यश्चम्पकौघेभ्यस्ताराम्बुधराभ्यां गृहीतो

उत्सङ्ग इव चासीनो न यात्येव पुराणताम् ॥ २ ॥  
 ततो गौर्यां प्रयातायां तद्वनं तादृशं महत् ।  
 सामान्यवनतां यातं जनवृन्दोपजीवितम् ॥ ३ ॥

गन्धो यस्य ॥ ३६ ॥ मन्दानिलास्खलितपल्लवानां बालवल्लीनां  
 विन्यासैः प्रसारैर्गुप्तेषु कुञ्जेषु निरुद्धैर्दिवसाधिपरश्मिभिरन्तः-  
 शीतम् । तथा कदम्बादीनां कुलस्य पुष्पपरागपूरैः पीतं पीत-  
 वर्णम् ॥ ३७ ॥ कङ्कारैः पद्मैः कीर्णानि मिश्राणि कुमुदोत्प-  
 लानि येषु तथाविधेषु पद्मखण्डेषु पद्माकरेषु वलगन्तश्चको-  
 रादिकदम्बसहिता हंसा यत्र । तालीप्रभृतिद्रुमोदरेषु विहारिणी  
 विचित्रा सर्वाभिलषितार्थपूरणशक्त्यस्मिन् ॥ ३८ ॥ सक-  
 लवनसंपत्तिषु यत्कारणं तदाह—तस्मिन्निति । तस्मिन्वने  
 हरार्धदेहा गौरी केनापि कारणवशेन कदम्बवागीश्वरी भूत्वा  
 चिरमुवास । तदेव वनसंपदां कारणमित्यर्थः ॥ ३९ ॥ इति  
 श्रीवासिष्ठमहारामायणतात्पर्यप्रकाशे निर्वाणप्रकरणे उत्तरार्धे  
 एकाशीत्यधिकशततमः सर्गः ॥ १८१ ॥

कदम्बतापसेनात्र तद्भातृणां समागमः ।  
 गृहेषु वरशापानां हेतुसिद्धिश्च वर्ण्यते ॥ १ ॥  
 तस्मिन्वर्णितगुणे अस्मिन्नेव मदासदे कदम्बे ॥ १ ॥  
 उत्सङ्गे आसीनो बाल इव पुराणतां जरं न यात्येव ॥ २ ॥  
 जनवृन्दैस्तृणकाष्ठफलपुष्पाद्युपहारेणोपजीवितं सदितरवनसा-

मालवो नाम देशोऽस्ति तत्राहं पृथिवीपतिः ।  
 कदाचित्त्यक्तराज्यश्रीर्मुनीनामाश्रमान्भ्रमन् ॥ ४ ॥  
 इयं देशमनुप्राप्त इह चाश्रमवासिभिः ।  
 पूजितोऽस्य कदम्बस्य ध्याननिष्ठस्तले स्थितः ॥ ५ ॥  
 केनचित्त्वथ कालेन भ्रातृभिः सप्तभिः सह ।  
 भवानभ्यागतः पूर्वं तपोर्यमिममाश्रमम् ॥ ६ ॥  
 तपस्विनोऽष्टाविह ते तथा नाम तदावसन् ।  
 यथा तपस्विनोऽन्ये ते तेषां मान्यास्तपस्विनः ॥ ७ ॥  
 कालेनानन्तरमसावेकः श्रीपर्वतं गतः ।  
 स्वामिनं कार्तिकेयं च द्वितीयस्तपसे गतः ॥ ८ ॥  
 वाराणसीं तृतीयस्तु चतुर्थोऽगाद्धिमाचलम् ।  
 इहैव ते परे धीराश्चत्वारोऽन्ये परं तपन् ॥ ९ ॥  
 सर्वेषामेव चैतेषां प्रत्येकं त्वेतदीप्सितम् ।  
 यथा समस्तद्वीपाया भुवोऽस्याः स्यां महीपतिः १० ॥  
 अथ संपादितं तेषां सर्वेषामेतदीप्सितम् ।  
 तपस्तुष्टाभिरिष्टाभिर्देवताभिर्वरैर्वरैः ॥ ११ ॥  
 तपतस्ते ततो याता भ्रातरः सदनं निजम् ।  
 भूमौ धर्मयुगं भुक्त्वा वेधा ब्रह्मपुरीमिव ॥ १२ ॥  
 तैर्भवद्भ्रातृभिर्मव्यवदानविधौ तदा ।  
 इदं वरोद्यता यत्नात्प्रार्थिताः स्वेष्टदेवताः ॥ १३ ॥  
 देव्यस्माकमिमे सर्वे सप्तद्वीपेश्वरस्थितौ ।  
 सत्याः प्रकृतयः सन्तु सर्वे आश्रमवासिनः ॥ १४ ॥  
 तमिष्टदेवतासार्थमुरुरीकृत्य सादरम् ।  
 तेषामस्त्वेवमित्युक्त्वा जगामान्ताद्धिमीश्वरी ॥ १५ ॥  
 ते ततः सदनं यातास्तेषामाश्रमवासिनः ।  
 सर्व एव गताः पश्चादेक एवास्मि नो गतः ॥ १६ ॥  
 अहं केवलमेकान्ते ध्यानैकगतमानसः ।  
 वागीश्वरीकदम्बस्य तले तिष्ठामि शैलवत् ॥ १७ ॥

धारणतां यातम् ॥ ३ ॥ इदानीं मुनिः स्ववृत्तान्तमाह—  
 मालव इत्यादिना ॥ ४ ॥ ५ ॥ ६ ॥ अष्टौ ते तपस्विनस्तदा  
 तथा तेन प्रकारेण तपस्विनो भूत्वा अवसन् । यथा अन्ये ये  
 तपस्विनः तेषामपि मान्याः पूज्यास्तेऽभवन्निमित्तः ॥ ७ ॥  
 अनन्तरं केनचित्कालेन तेषां मध्ये असौ त्वमेकः श्रीपर्वतं  
 गतः । एवं त्रयोऽन्येपि ॥ ८ ॥ ९ ॥ १० ॥ वरैः श्रेष्ठैर्वरैः  
 ॥ ११ ॥ ते तपतस्तपस्येव तिष्ठतः । 'षष्ठी चानादरे' इति  
 भावलक्षणे षष्ठी । धर्मप्रधानं कृतयुगं भूमौ भुक्त्वा अनुभूय  
 तदन्ते वेधाश्चतुर्मुखो ब्रह्मपुरीं ब्रह्मलोकमिव ॥ १२ ॥ हे  
 भव्य, इदं वक्ष्यमाणं वरं प्रार्थिताः ॥ १३ ॥ सप्तद्वीपेश्वरेति  
 भावप्रधानो निर्देशः । प्रकृतयः प्रजाभूताः सर्वे जनाः सत्याः  
 परित्यक्तानृताः सन्तु । तथा सर्वेपि सप्तद्वीपवासिनः स्वस्वा-  
 श्रमधर्मेण सन्तु । इदं च वर्णधर्मप्रार्थनाया अप्युपलक्षणम्

१ परमत्यतमतपन् तपश्चक्रुरित्यर्थः । अडभाव आर्पः.

अथ काले वहत्यस्मिन्नृतुसंवत्सरात्मनि ।  
 इदं सर्वं वनं छिन्नं जनैः पर्यन्तवासिभिः ॥ १८ ॥  
 इदं कदम्बममलानं जनताः पूजयन्त्यलम् ।  
 वागीश्वरीगृहमिति मां चैवैकसमाधिगम् ॥ १९ ॥  
 अथैनं देशमायातौ भवन्तौ दीर्घतापसौ ।  
 एतत्तत्कथितं सर्वं ध्यानदृष्टं मयाखिलम् ॥ २० ॥  
 तस्मादुत्थाय हे साधू गच्छतं गृहमागतौ ।  
 तत्र ते भ्रातरः सर्गे संगता दारवन्धुभिः ॥ २१ ॥  
 अष्टानां भवतां भव्यं सद्ने स्वे भविष्यति ।  
 महात्मनां ब्रह्मलोके वसूनामिव संगमः ॥ २२ ॥  
 इत्युक्ते तेन स मया पृष्टः परमतापसः ।  
 संदेहादिदमाश्रयमार्यास्तद्वर्णयाम्यहम् ॥ २३ ॥  
 एकैव सप्तद्वीपास्ति भगवन्भूरियं किल ।  
 तुल्यकालं भवन्त्यष्टौ सप्तद्वीपेश्वराः कथम् ॥ २४ ॥

कदम्बतापस उवाच ।

असमञ्जसमेतावदेव नो यावदुच्यते ।  
 इदमन्यदसंबद्धतरं संश्रूयतां मम ॥ २५ ॥  
 एतेऽष्टौ भ्रातरस्तत्र तापसा देहसंक्षये ।  
 सप्तद्वीपेश्वराः सर्वे भविष्यन्ति गृहोदरे ॥ २६ ॥  
 अष्टौ ह्येते महीपीठेष्वेतेष्वेतेषु सन्नसु ।  
 सप्तद्वीपेश्वरा भूपा भविष्यन्तीह मे शृणु ॥ २७ ॥  
 अस्त्येतेषां किलाष्टानां भार्याष्टकमनिन्दितम् ।  
 दिगन्तराणां नियतं ताराष्टकमिवोद्भवम् ॥ २८ ॥  
 तद्भार्याष्टकमेतेषु यातेषु तपसे चिरम् ।  
 बभूव दुःखितं स्त्रीणां यद्वियोगो हि दुःसहः ॥ २९ ॥  
 दुःखिताः प्रत्यये तेषां चक्रुस्ता दारुणं तपः ।  
 शतचान्द्रायणं तासां तुष्टाभूत्तेन पार्वती ॥ ३० ॥

॥ १४ ॥ सा इष्टदेवता तं तत्तत्प्रार्थितमर्थमुरुरीकृत्य अङ्गीकृत्य  
 ॥ १५ ॥ एक एवाहं नो गतः ॥ १६ ॥ तत्कुतस्तत्राह—  
 अहमिति ॥ १७ ॥ १८ ॥ मां चैव पूजयन्ति ॥ १९ ॥  
 ॥ २० ॥ इहागतौ युवां गृहं गच्छतम् । ते भ्रातरः पूर्वमेव  
 दारवन्धुभिः संगताः ॥ २१ ॥ भवतामष्टानामपि संगमो  
 भविष्यति । वसूनामष्टानाम् । ब्रह्मलोके देवलोके ॥ २२ ॥  
 हे आर्या इति रामसभासंबोधनम् ॥ २३ ॥ २४ ॥ एता-  
 वदेवासमञ्जसमसंबद्धमिति नो, यावद्यत इदमन्यदप्यसंबद्धतर-  
 मत्यन्तमसमञ्जसं मयोच्यते उदाह्रियते तन्मम मत्तः श्रूयता-  
 मित्यर्थः ॥ २५ ॥ श्लोकद्वयमुत्तरविवक्षया पूर्वोक्तानुवादः  
 ॥ २६ ॥ २७ ॥ दिगन्तराणां प्राच्यादीनां ताराष्टकमिवेत्यौ-  
 त्प्रेक्षिकी उपमा ॥ २८ ॥ यद्यस्माद्धेतोः पतिवियोगः अहिरिव  
 दुःसहः ॥ २९ ॥ तेषां पतीनां प्रत्यये पुनःपुनः स्मरणे सति

२ अर्थं चासौ कदम्बश्चेति विग्रहः.



अदृश्योवाच सा तासां वचोऽन्तःपुरमन्दिरे ।  
देवी सपर्यावसरे प्रत्येकं पृथगीश्वरी ॥ ३१ ॥

देव्युवाच ।

भर्त्रर्थमथ चात्मार्यं गृह्यतां बालिके वरः ।  
चिरं क्लिष्टासि तपसा निदाघेनेव मञ्जरी ॥ ३२ ॥  
इत्याकर्ण्य वचो देव्या दत्तपुष्पा चिरंटिका ।  
स्ववासनानुसारेण कुर्वाणैवेश्वरीस्तवम् ॥ ३३ ॥  
आनन्दमन्थरोवाच वचनं मृदुभाषिणी ।  
आकाशसंस्थितां देवीं मयूरीवाभ्रमालिकाम् ॥ ३४ ॥  
चिरंटिकोवाच ।

देवि देवाधिदेवेन यथा ते प्रेम शंभुना ।  
भर्त्रा मम तथा प्रेम स भर्तास्तु ममामरः ॥ ३५ ॥

देव्युवाच ।

आसृष्टेर्नियतेर्दाह्यादमरत्वं न लभ्यते ।  
तपोदानैरतोऽन्यं त्वं वरं वरय सुव्रते ॥ ३६ ॥

चिरंटिकोवाच ।

अलभ्यमेतन्मे देवि तन्मद्भर्तुर्गृहान्तरात् ।  
मृतस्य मा विनिर्यातु जीवो बाह्यमपि क्षणात् ॥ ३७ ॥  
देहपातश्च मे भर्तुर्यदा स्यादात्ममन्दिरे ।  
तदेतदस्त्विति वरो दीयतामम्बिके मम ॥ ३८ ॥  
देव्युवाच ।

एवमस्तु सुते त्वं च पत्न्यौ लोकान्तरास्थिते ।  
भविष्यसि प्रिया भार्या देहान्ते नात्र संशयः ॥ ३९ ॥  
इत्युक्त्वा विररामासौ गौर्या गीर्गगनोदरे ।  
मेघमालाध्वनिरिव निरवद्यसमुद्यता ॥ ४० ॥  
देव्यां गतायां भर्तारस्तासां कालेन केनचित् ।

इत्यार्षे वाल्मी० मो० नि० उ० ब्र० तापसोपाख्यानान्तर्गतसप्तद्वीपेश्वरोपाख्याने सप्त० नाम दशैत्यधिकशततमः सर्गः ॥ १८२ ॥

ता दुःखिताः सख्यो दारुणं तपश्चक्रुः । किनामकं तत्तप-  
स्तदाह—शतचान्द्रायणमिति ॥ ३० ॥ ३१ ॥ निदाघेन  
ग्रीष्मेण ॥ ३२ ॥ दत्तपुष्पा गौरी पादयोः समर्पितपुष्पाञ्जलि-  
श्चिरंटिका सुवासिनी ॥ ३३ ॥ आनन्दमन्थरा गद्गदस्वरा ।  
ज्येष्ठाया नामधेयं वा ॥ ३४ ॥ अमरो मृत्युरहितोऽस्तु  
॥ ३५ ॥ आसृष्टरादिसर्गमारभ्य प्रवृत्ताया नियतेरीश्वराज्ञायाः  
दाह्याद्रकुमशक्यत्वात् ॥ ३६ ॥ क्षणादपिशब्दाच्चिरादपि  
॥ ३७ ॥ ३८ ॥ मूर्खायास्तस्याः समीचीनवरयाचनाकुशलतां  
बुद्ध्वा देवी स्वयमेव वरान्तरं ददाति—त्वं चेति । लोकान्तरे  
सप्तद्वीपाधिपत्ये ॥ ३९ ॥ निरवद्यं निर्दोषं जगदानन्दाय  
समुद्यता ॥ ४० ॥ ककुब्ध्यो दिग्भ्यः ॥ ४१ ॥ ४२ ॥  
असमञ्जसान्तरमप्युदाहरति—इदमिति । आर्यकार्याणां सत्क-  
र्मफलानामुपरोधकम् ॥ ४३ ॥ वधूभिः सुषामिदुतौ सहितौ  
॥ ४४ ॥ शरीरपदेन तद्भोग्यमुखं लक्ष्यते तन्नैरपेक्ष्येण ।  
तं प्रसिद्धं कलापग्रामाख्यं तीर्थम् ॥ ४५ ॥ वर्णितः कपिलं

ते ककुब्ध्यः समाजग्मुः सर्वे प्राप्तमहावराः ॥ ४१ ॥  
अद्यायमपि संयातु भार्याया निकटं पतिः ।  
भ्रातृणां बान्धवानां च भवत्वन्त्योन्यसंगमः ॥ ४२ ॥  
इदमन्यदथैतेषामसमञ्जसमाकुलम् ।  
शृणु किंवृत्तमाश्चर्यमार्यकार्यापरोधकम् ॥ ४३ ॥  
तप्यतां तप एतेषां पितरौ तौ वधूयुतौ ।  
तीर्थमुन्याश्रमश्रेणीं द्रष्टुं दुःखान्वितौ गतौ ॥ ४४ ॥  
शरीरनैरपेक्ष्येण पुत्राणां हितकाम्यया ।  
गन्तुं कलापग्रामं तं यत्नवन्तौ बभूवतुः ॥ ४५ ॥  
तौ प्रयातौ मुनिग्राममार्गे ददृशतुः सितम् ।  
पुरुषं कपिलं ह्रस्वं भस्माङ्गं चोर्ध्वमूर्ध्वजम् ॥ ४६ ॥  
धूलीलवमनादृत्य तं जरत्पान्थशङ्कया ।  
यदा तौ जग्मतुस्तेन स उवाचान्वितः कुधा ॥ ४७ ॥  
सवधूक महामूर्ख तीर्थार्थी दारसंयुतः ।  
मां दुर्वाससमुल्लङ्घ्य गच्छत्यविहितानतिः ॥ ४८ ॥  
वधूनां ते सुतानां च गच्छतस्तपसार्जिताः ।  
विपरीता भविष्यन्ति लब्धा अपि महावराः ॥ ४९ ॥  
इत्युक्तवन्तं तं यावत्सदारोऽथ वधूयुतः ।  
सन्मानं कुरुते तावन्मुनिरन्तर्धिमाययौ ॥ ५० ॥  
अथ तौ पितरौ तेषां सवधूकौ सुदुःखितौ ।  
कृशीभूतौ दीनमुखौ निराशौ गृहमागतौ ॥ ५१ ॥  
अतो वदाम्यहं तेषां नैकं नामासमञ्जसम् ।  
असमञ्जसलक्षाणि गण्डे स्फोटाः स्फुटा इव ॥ ५२ ॥

चिद्ब्योमसंकल्पमहापुरेऽस्मि-

न्नित्यं विचित्राण्यसमञ्जसानि ।

निःशून्यरूपेपि हि संभवन्ति

दृश्ये यथा व्योमनि दृश्यजृम्भाः ॥ ५३ ॥

ह्रस्वं पुरुषं मार्गे ददृशतुः ॥ ४६ ॥ तावद्धानां मातापितरौ  
जरत्पान्थः कश्चिदसाविति शङ्कया तं मुनिमनादृत्य नमस्कार-  
पूजास्तवनाद्यादरमकृत्वा प्रत्युत गमनत्वरया तदुपरि धूली-  
लवमुद्गूढयन्तौ सन्तौ यदा जग्मतुस्तदा तेनापराधेन कुधा-  
न्वितः स मुनिरुवाच ॥ ४७ ॥ किमुवाच तदाह—सवधूकेति ।  
अविहितानतिरिक्ततनमस्कारः ॥ ४८ ॥ तपसार्जिता वरा विप-  
रीता दुःखफला भविष्यति ॥ ४९ ॥ ५० ॥ निराशौ  
सन्तौ परावृत्य स्वगृहमेवागतौ ॥ ५१ ॥ अतोऽहं वदामि  
तेषां नैकमेवासमञ्जसं किंतु असमञ्जसलक्षाणि गृहमध्ये सप्तद्वी-  
पराज्यकल्पने तदन्तर्गतगिरिपर्वताद्यसमञ्जसलक्षाणां कल्पनाया  
नान्तरीयकतया प्रसक्तैरिति भावः । यथा गले गण्डस्तत्र  
स्फोटास्ते च स्फुटाः स्फुटिताश्चेदनिष्टोपर्यनिष्ठं तत्राप्यनिष्टा-  
न्तरं तद्वदित्यर्थः ॥ ५२ ॥ एवमन्यत्राप्यस्मिन्मायामये जग-  
त्यसमञ्जसलक्षाणि संभवन्तीत्याह—चिद्ब्योमेति । अस्मिज्जग-  
द्वूपे चिद्ब्योमसंकल्पपरचिते महापुरे इत्थं विचित्राण्यसमञ्जसानि

## अशीत्यधिकशततमः सर्गः १८३

कुन्ददन्त उवाच ।

ततः पृष्ठो मया तत्र स गौर्याश्रमतापसः ।  
तापसं शुष्कदर्भाग्रजराजर्जरमूर्धजः ॥ १ ॥  
एकैव सप्तद्वीपास्ति वसुधा यत्र तत्र ते ।  
सप्तद्वीपेश्वरा अष्टौ भवन्ति कथमुत्तमाः ॥ २ ॥  
यस्य जीवस्य सदनान्नास्ति निर्गमनं वहिः ।  
स करोति कथं सप्तद्वीपेशत्वेन दिग्जयम् ॥ ३ ॥  
यैर्वरा वरदैर्दत्ताः शापैस्ते तद्विरुद्धताम् ।  
कथं गच्छन्ति गच्छन्ति कथं छाया हि तापताम् ॥  
मिथोऽशक्यां कथं धर्मौ स्थितिमेकत्र गच्छतः ।  
आधार एवाधेयत्वं करोति कथमात्मनि ॥ ५ ॥

गौर्याश्रमतापस उवाच ।

संपश्यसि किमेतेषां भो साधो शृण्वन्नन्तरम् ।  
अष्टमेऽस्मिन्सुसंप्राप्ते तं प्रदेशं सबान्धवम् ॥ ६ ॥  
इतो भवन्तौ तं देशमासाद्य सुखसंस्थितौ ।  
स्वबन्धुसुखसंस्थानौ कंचित्कालं भविष्यतः ॥ ७ ॥  
ततस्तेऽष्टौ मरिष्यन्ति भ्रातरः क्रमशो गृहे ।  
बन्धवोऽथ करिष्यन्ति तेषां देहांतदग्निं सात् ॥ ८ ॥  
तेषां ते संविदाकाशाः पृथक्पृथगवस्थिताः ।  
मुहूर्तमात्रं स्थास्यन्ति सुषुप्तस्था जडा इव ॥ ९ ॥  
एतस्मिन्नन्तरे तेषां तानि कर्माणि धर्मतः ।  
एकत्र संघटिष्यन्ति वरशापात्मकानि खे ॥ १० ॥

कोटिशः संभवन्ति । यथा ज्योमनि उत्पातवशाद्बन्धवर्जनगर-  
धूमकेतुकबन्धोल्कादिदृश्यजृम्भाः संभवन्ति तद्वदित्यर्थः ॥ ५३ ॥  
इति श्रीवासिष्ठमहाराजायणतत्पर्यप्रकाशे निर्वाणप्रकरणे  
उत्तरार्धे अशीत्यधिकशततमः सर्गः ॥ १८३ ॥

विरुद्धवरशापानां चतुराननवाक्यतः ।

मिथोऽजयो न्तःसारानामिह सम्यङ्गिरूप्यते ॥ १ ॥

तापेन ग्रीष्मे संशुष्कं परस्परग्रथितं च दर्भाग्रमिव जराज-  
र्जरा मूर्धजा यस्य ॥ १ ॥ किं पृष्ठस्तदाह—एकैवेति ॥ २ ॥  
द्वितीयं पृष्ठमाह—यस्येति ॥ ३ ॥ तृतीयं पृष्ठमाह—यैरिति ।  
शीतलच्छायास्तापतां ग्रीष्मातपतां कथं गच्छन्ति ॥ ४ ॥  
एकस्यैव फलस्य वरशापोभयफलत्वमशक्यत्वादुष्करमित्याह—  
मिथ इति । विरुद्धौ वरशापफलतावच्छेदकौ शुभत्वाशुभत्व-  
धर्मावेकत्रैव धर्मिष्यशक्यां स्थितिं कथं गच्छतः । एक-  
धर्म्याश्रितत्वासंभवेऽपि तयोर्धर्मयोः परास्परश्रितत्वमस्तु  
तत्राह—आधार एवेति ॥ ५ ॥ सर्वेषां प्रश्नानां कथाशेषव-  
र्णनमुखेनैवोत्तरं कदम्बतापस उवाच—संपश्यसीति । हे  
साधो, एतेषां किं विरुद्धमसमत्वं पश्यति । अनन्तरं यद्वृत्तं  
गच्छन् ॥ तेनैव ते समाधानं भविष्यतीति भावः । अद्यतन-

कर्माणि तान्यधिष्ठातृदेवरूपाणि पेटकम् ।

वरशापशरीराणि करिष्यन्ति पृथक् पृथक् ॥ ११ ॥

वरास्तेऽत्र गमिष्यन्ति सुभगाः पद्मपाणयः ।

ब्रह्मदण्डायुधाश्चन्द्रधवलङ्गाश्चतुर्भुजाः ॥ १२ ॥

शापास्तत्र भविष्यन्ति त्रिनेत्राः शूलपाणयः ।

भीषणाः कृष्णमेघाभा द्विभुजा भुकुटीमुखाः ॥ १३ ॥

वरा वदिष्यन्ति ।

सुदूरं गम्यतां शापाः कालोऽस्माकमुपागतः ।

ऋतूनामिव तन्नाम कः समर्थोऽतिवर्तितुम् ॥ १४ ॥

शापा वदिष्यन्ति ।

गम्यतां हे वरा दूरं कालोऽस्माकमुपागतः ।

ऋतूनामिव तन्नाम कः समर्थोऽतिवर्तितुम् ॥ १५ ॥

वरा वदिष्यन्ति ।

कृता भवन्तो मुनिना वयं दिनकृता कृताः ।

मुनीनां चाधिको देवो भगवन्तं पुरा यतः ॥ १६ ॥

प्रवदत्सु वरेष्वेवं शापाः कुद्बधियो वरान् ।

विवस्वता कृता यूयं वयं रुद्रांशतः कृताः ॥ १७ ॥

देवानामधिको रुद्रो रुद्रांशप्रभवो मुनिः ।

इत्युक्त्वा प्रोद्यता तेषां चक्रुः शृङ्गाण्यगा इव ॥ १८ ॥

शापेषूद्यतशृङ्गेषु वरा इदमरातिषु ।

विहसन्तः प्रवक्ष्यन्ति प्रमेयीकृतनिश्चयम् ॥ १९ ॥

वासरादष्टमे अस्मिन्नेव वासरे संप्राप्ते सति भवन्तौ तं मशु-  
राप्रदेशं स्वबान्धवसहितं प्राप्त्यत इति शेषः ॥ ६ ॥ ७ ॥

तदग्निसातैस्तैराहिता येऽभयस्तदधीनान् । अन्त्येष्टिभिस्तद-

ग्निषु दाहेन संस्करिष्यन्तीति यावत् ॥ ८ ॥ संविदाकाशा

जीवाः ॥ ९ ॥ कर्मणां विरोधपरिहारं वक्तुमुपक्रमते—एत-

स्मिन्निति । धर्मतः फलावश्यंभावस्वभावतः । एकत्र खे तत्त-

च्चित्तावच्छिन्नाकाशे ॥ १० ॥ तानि कर्माणि अधिष्ठातारस्त-

त्तफलप्रदा देवास्तद्रूपाणि भूत्वा पेटकं स्वस्वानुकूलसमूहवदितं

संपुटं पृथक्पृथक् करिष्यन्ति । एवं संपुटीभूता वराः शापाश्च

पृथक् पृथक् शरीराणि करिष्यन्ति ॥ ११ ॥ तेषां वेषभेद-

माह—वरा इति । गमिष्यन्ति प्राप्त्यन्ति ॥ १२ ॥ दुर्वाससो

रुद्रांशत्वेन तदीयत्वादुष्कर्मफलदानोन्मुखत्वेन घोररूपत्वान्

त्रिनेत्राः शूलपाणयः ॥ १३ ॥ ऋतूनां वसन्तादीनामिव

॥ १४ ॥ १५ ॥ तत्र वरा मूलाधिक्यात्स्वाधिक्यं दर्शयन्ति—

भवन्त इति । यतो भगवन्तं सूर्यं मुनिभ्यः पुरा धाता

असृजदिति शेषः ॥ १६ ॥ १७ ॥ इत्युक्त्वा प्रोद्यता प्रोद्य-

तानि । सुपांसुलुगिति च्छान्दसोऽडादेगस्तातापिष्ठाानामिति वत् ।

शृङ्गाणि त्रिशूलाग्राणि ॥ १८ ॥ अन्तःप्रमाणपूर्वकस्य श्रुति-

चारेण प्रमेयीकृतस्याप्यवसितस्वार्थस्य निश्चयम् ॥ १९ ॥

हे शापाः पापतां त्यक्त्वा कार्यस्यान्तो विचार्यताम् ।  
यत्कार्यं कलहस्यान्ते तदेवादौ विचार्यताम् ॥ २० ॥  
पितामहपुरीं गत्वा कलहान्ते विनिर्णयः ।  
कर्तव्योऽस्माभिरेतत्किमादौ नेह विधीयते ॥ २१ ॥  
शापैर्वरोक्तमाकर्ण्य बाढमित्युररीकृतम् ।  
को न गृह्णाति मूढोऽपि वाक्यं युक्तिसमन्वितम् ॥ २२ ॥  
ततः शापां वरैः सार्धं यास्यन्ति ब्रह्मणः पुरम् ।  
महानुभावा हि गतिः सदा संदेहनाशने ॥ २३ ॥  
प्रणामपूर्वं तत्सर्वं यथावृत्तं परस्परम् ।  
ब्रह्मणे कथयिष्यन्ति श्रुत्वा तेषां स वक्ष्यति ॥ २४ ॥  
ब्रह्मोवाच ।

वरशापाधिपा भोभो यतः सारा जयन्ति ते ।  
केन्तःसारा इति मिथो नूनमन्विष्यतां स्वयम् ॥ २५ ॥  
इति श्रुत्वा प्रविष्टास्ते सारतां समवेक्षितुम् ।  
वराणां हृदयं शापाः शापानां हृदयं वराः ॥ २६ ॥  
ते परस्परमन्विष्य स्वयं हृदयसारताम् ।  
ज्ञात्वा च समवायेन प्रवक्ष्यन्ति पितामहम् ॥ २७ ॥  
शापा वक्ष्यन्ति ।

जिताः प्रजानाथ वयं नान्तःसारा वयं यतः ।  
अन्तःसारा वरा एव वज्रस्तम्भा इवाचलाः ॥ २८ ॥  
वयं किलेमे भगवन्वराः शापाश्च सर्वदा ।  
ननु संविन्मया एव देहोऽन्योऽस्माकमस्ति नो ॥ २९ ॥

पापतामनुचितकारिताम् । तदेवादौ कर्तव्यमिति शेषः ॥ २० ॥  
॥ २१ ॥ ॥ २२ ॥ गतिः शरणम् ॥ २३ ॥ ॥ २४ ॥ शास्त्रानु-  
सारदृढाभ्यासोभयकृतं यदाकारं संविदाढ्यं ते अन्तःसारास्ते  
जयन्ति । अन्विष्यतां पर्यालोच्यताम् ॥ २५ ॥ उदरं प्रविष्टा  
इति कल्पनोक्तिः । परस्परान्तः पर्यालोचितवन्त इति यावत्  
॥ २६ ॥ समवायेन परस्परैकमत्यलक्षणेन मिलनेन ॥ २७ ॥  
॥ २८ ॥ तत्र संविदो दृढाभ्यासेन यदाकारदाढ्यं तेषां प्राब-  
ल्यमिति वक्तुं मूलसंविदं दर्शयन्ति—वयं किलेति । देहः  
स्वरूपम् ॥ २९ ॥ तदेवोपपादयन्ति—वरदस्येत्यादिना  
॥ ३० ॥ वरस्य हि फलं सुखभोगायतनं देहं तच्च विज्ञप्ति-  
मात्रस्य कलनात्मकं कचनम् । ततः सैव विज्ञप्तिर्देहाकारा  
भूत्वा देशकालादिकल्पनाशतभ्रमैस्तद्भोग्यार्थान्पश्यति अनु-  
भवति तत्रादनीयमिति ॥ ३१ ॥ तत्र शास्त्रीयतपःकालिक-  
दृढसंकल्पवशीकृताद्वरदात्संविदात्मनो गृहीतत्वाद्वरकल्पना चि-  
त्कालान्तरे फलावस्थायां सम्यक् भूता पुष्टा यदा तदा सैवान्तः-  
सारा ॥ ३२ ॥ ॥ ३३ ॥ तत्कुतस्तत्राह—यदेवेति ॥ ३४ ॥  
तत्रापि शास्त्रीयत्वेन शुद्धत्वे प्राबल्याधिक्यमित्याहुः—शुद्धाना-  
मिति । संविदामिति निर्धारणे षष्ठी । अतः फलेऽपि साम्यं  
न विद्यते ॥ ३५ ॥ ज्येष्ठत्वादपि वरसंविदः प्राबल्यमस्ती-

वरदस्य हि या संविद्वरो दत्त इति स्थिता ।  
सैवार्थिनि मया लब्धो वरोयमिति तिष्ठति ॥ ३० ॥  
विज्ञप्तिमात्रकचनं देहं सैव फलं ततः ।  
पश्यत्यनुभवत्यस्ति देशकालशतभ्रमैः ॥ ३१ ॥  
वरदात्मा गृहीतत्वाच्चित्कालान्तरसंभूता ।  
यदा तदान्तःसारासौ दुर्जया ननु शापजा ॥ ३२ ॥  
वरप्रदानं वरदैर्वरदानां वरार्थिभिः ।  
यदा सुचिरमभ्यस्तं वराणां सारता तदा ॥ ३३ ॥  
यदेव सुचिरं संविदभ्यस्यति तदेव सा ।  
सारमेवाशु भवति भवत्याशु च तन्मयी ॥ ३४ ॥  
शुद्धानामतिशुद्धैव संविजयति संविदाम् ।  
अशुद्धानां त्वशुद्धैव कालात्साम्यं न विद्यते ॥ ३५ ॥  
क्षणांशेनापि यो ज्येष्ठो न्यायस्तेनावपूर्यते ।  
नार्थं न्यायान्तरं किञ्चित्कर्तुमुत्सहते मदम् ॥ ३६ ॥  
समेनोभयकोटिस्थं मिश्रं वस्तु भवेत्समम् ।  
वरशापविलासेन क्षीरमिश्रं यथा पयः ॥ ३७ ॥  
समाभ्यां वरशापाभ्यामथवा चिद्विरूपताम् ।  
स्वयमेवानुभवति स्वप्नेष्विव पुरात्मिका ॥ ३८ ॥  
शिक्षितं त्वत्त एवेति यत्तदेव तव प्रभो ।  
पुनः प्रतीपं पठितं शीघ्रं यामो नमोस्तु ते ॥ ३९ ॥  
इत्युक्त्वा स स्वयं शापः कापि शापगणो ययौ ।  
प्रशान्ते तिमिरे दृष्टे व्योम्नि केशोण्ड्रकं यथा ॥ ४० ॥

त्याहुः—क्षणांशेनापीति । ज्येष्ठस्यासंजातविरोधित्वेन सम्य-  
द्विरुद्धत्वादिति भावः । अप्रमाणजस्य हि ज्येष्ठत्वं वाध्यत्वे  
तन्मम् । यथा रजतभ्रमस्य प्रमाणदृढीकृते त्वर्थे अनपेक्षितस्य  
ज्ञानस्य ज्येष्ठत्वं वाध्यत्वे तन्त्रमिति प्रसिद्धम् । न्यायान्तरं  
न किञ्चिन्मदं शापप्राबल्यं कर्तुमुत्सहते इत्यर्थः ॥ ३६ ॥ अतएव  
यत्र विरुद्धकर्मणोर्वरशापयोर्वा प्रमाणाभ्यासादिसाम्यं तत्रोभय-  
मिश्रमेव फलं भवतीत्याह—समेनेति । शुभाशुभोभयकोटिस्थम् ।  
यथा मनुष्यदेहः ॥ ३७ ॥ यत्रैककाले मिश्रदेशभोग्यौ समौ वर-  
शापौ तत्र विपश्चिदुपाख्यानोक्तन्यायेनोपाधेर्विभागेनैकैव जी-  
वचियुगपदेहभेदेन द्विरूपतामापद्यत इत्याह—समाभ्यामिति ।  
यथा स्वप्नेषु पुरात्मिका चित् पुरवासिजनदेहभेदेन विभाग-  
मिवापद्यते तद्वत् ॥ ३८ ॥ धातुः पुरतः स्वेषां तत्त्वोद्धार-  
धार्यमनुचितमनुचिन्त्याहुः—शिक्षितमिति । यत्तत्त एव  
शिक्षितं तत्तवैव पुरः पुनः पठितं धार्ष्ट्यावहत्वात्प्रतीपं प्रति-  
कूलमिति नो धार्ष्ट्यापराधं क्षमस्व । अतस्ते नमोस्तु वयं शीघ्रं  
स्वस्थानं यामः ॥ ३९ ॥ स्वयमेव स्वं वृथा प्रयासकारिणं  
स्वमौर्ख्यख्यापकं लज्जया शपतीति स्वयं शापस्तथाविधः  
सन् कापि ययौ । यथा दृष्टेस्तिमिररोगे प्रशान्ते सति  
व्योम्नि भ्रान्तिकृतं केशोण्ड्रकं कापि याति तद्वत् ॥ ४० ॥

अथान्यो वरपूगोऽत्र गृहनिर्गमरोधकः ।  
स्थानिस्थानमिवादेशः समानार्थोऽभ्यपूरयत् ॥ ४१ ॥

शापस्थानका वदिष्यन्ति ।

सप्तद्वीपेशजीवानां निर्याणं शवसन्ननः ।  
देवेश विद्मो न वयमन्धकूपादिवाग्भसाम् ॥ ४२ ॥  
सप्तद्वीपेश्वरानेतानिमे द्वीपेषु सन्नसु ।  
कारयन्ति वरा वर्या वीरा दिग्विजयं रणे ॥ ४३ ॥  
तदेवमनिवार्योऽस्मिन्विरोधे विबुधेश्वर ।  
यदनुष्ठेयमस्माभिस्तदादिश शिवाय नः ॥ ४४ ॥

ब्रह्मोवाच ।

सप्तद्वीपेश्वरवरा गृहरोधवराश्च हे ।  
कामः संपन्न एवेह भवतां भवतामपि ॥ ४५ ॥  
व्रजतेतदपेक्षत्वं यावन्नेष्टावपि क्षणात् ।  
चिरं चिराय सद्ने सप्तद्वीपेश्वराः स्थिताः ॥ ४६ ॥  
समनन्तरमेवैते देहपातात्स्वसन्नसु ।  
सप्तद्वीपेश्वराः सर्वे संपन्नाः परमं वराः ॥ ४७ ॥

सर्वे वरा वदिष्यन्ति ।

कुतो भूमण्डलान्यष्टौ सप्तद्वीपानि भूतयः ।  
एकमेवेह भूपीठं श्रुतं दृष्टं च नेतरत् ॥ ४८ ॥  
कथं चैतानि तिष्ठन्ति कस्मिंश्चिद्गृहकोशके ।  
पद्माक्षकोशके सूक्ष्मे कथं मान्ति मतंगजाः ॥ ४९ ॥

ब्रह्मोवाच ।

युक्तं युष्माभिरस्माभिः सर्वं व्योमात्मकं जगत् ।  
स्थितं चित्परमाण्वन्तरन्तःस्वप्नोऽनुभूयते ॥ ५० ॥

एवं दुर्वासःशापेषु गतेषु अथ अन्यः सप्तद्वीपाधिपत्यविरुद्धस्तेषां  
गृहनिर्गमस्य रोधकः अन्यस्तद्भार्याभ्यो दत्तो गौरीवरपूगो  
वैयाकरणप्रक्रियायामादेशः स्थानिस्थानमिव सूर्यवरैः सह विवा-  
दार्थं शापस्थानमभ्यपूरयत् । यतः सोपि समानः अर्थस्तु-  
त्यक्कालं विरुद्धं फलं यस्य तथाविधः ॥ ४१ ॥ शापस्थाने  
निविष्टाः शापस्थानकाः पत्नीवरा ब्रह्माणं प्रति वदिष्यन्ति ।  
किं तदाह—सप्तद्वीपेशेति । हे देवेश, भाविसप्तद्वीपेशत्वेना-  
भिमतानामेतेषां जीवानां शवसन्ननो वह्निर्निर्याणं वयं न  
विद्मः । अस्माभिस्तन्निरोधादित्यर्थः । अन्धकूपाच्छून्यकूपात्  
॥ ४२ ॥ ४३ ॥ नः शिवाय सफलत्वाय यदादेश्यं तदादिश ।  
आज्ञापयेत्यर्थः ॥ ४४ ॥ भवतां सर्वेषां कामः संपन्न एव  
॥ ४५ ॥ कथं संपन्नस्तत्राह—व्रजतेति । यूयमेतत्परस्पर-  
पेक्षत्वं व्रजत । यावत् यतो भवतां चिरं नेष्टौ परस्परच्छा-  
विरहेपि तेऽष्टौ भ्रातरौ मरणोत्तरक्षणादेव चिराय स्वसदन-  
एव सप्तद्वीपेश्वरा भूत्वा स्थिताः ॥ ४६ ॥ तदेव स्पष्टमाह—  
समनन्तरमिति ॥ ४७ ॥ भूतयस्तत्तद्वैश्वर्याणि च कुतः । श्रुतं  
श्रुतिषु प्रसिद्धं । दृष्टं लोकेपि प्रसिद्धम् ॥ ४८ ॥ ४९ ॥ स्वप्र-  
वदेवाविरुद्धमेतदित्युत्तरमाह—युक्तमिति । यतो युष्माभि-

माति यत्परमस्याणोरन्तस्वस्वगृहोदरे ।  
स्फुरितं तत्किमाश्चर्यं कः स्मयः प्रकृतेः क्रमे ॥ ५१ ॥  
मृतेरनन्तरं भाति यथास्थितमिदं जगत् ।  
शून्यात्मैव घनाकारं तस्मिन्नेव क्षणे चितः ॥ ५२ ॥  
अणावपि जगन्भाति यत्र तत्र गृहोदरे ।  
सप्तद्वीपा वसुमती कचन्तीति किमद्भुतम् ॥ ५३ ॥  
यद्भातीदं च चित्त्वं जगत्त्वं न जगत्कचित् ।  
चिन्मात्रमेव तद्भाति शून्यत्वेन यथाम्बरम् ॥ ५४ ॥  
इति ते ब्रह्मणा प्रोक्ता वरदेन वरास्ततः ।  
तानाधिभौतिकभ्रान्तिमयान्संत्यज्य देहकान् ॥ ५५ ॥  
प्रणम्याजं समं जग्मुरातिवाहिकदेहिनः ।  
सप्तद्वीपे च देवानां गृहकोशान्कचजनात् ॥ ५६ ॥  
यावत्ते तत्र संपन्नाः सप्तद्वीपाधिनायकाः ।  
अष्टावपीठापुष्टानां दिनाष्टकमहीभुजाम् ॥ ५७ ॥  
ते परस्परमज्ञाता अज्ञाश्चान्योन्यबन्धवः ।  
अन्योन्यभूमण्डलगा अन्योन्याभिमते हिताः ॥ ५८ ॥  
तेषां कश्चिद्गृहस्यान्तरेव तारुण्यसुन्दरः ।  
उज्जयिन्यां महापुर्यां राजधान्यां सुखे स्थितः ॥ ५९ ॥  
शाकद्वीपास्पदः कश्चिन्नागलोकजिगीषया ।  
विचरत्यब्धिजठरे सर्वदिग्विजयोद्यतः ॥ ६० ॥  
कुशद्वीपराजधान्यां निराधिः सकलप्रजाः ।  
कृतदिग्विजयः कश्चित्सुप्तः कान्तावलम्बितः ॥ ६१ ॥  
शालमलिद्वीपशैलेन्द्रशिरःपुर्याः सरोवरे ।  
जललीलारतः कश्चित्सहविद्याधरीगणैः ॥ ६२ ॥

रस्माभिश्च व्यष्टिसमष्टिभिर्युक्तं सर्वं जगद्योमात्मकं सच्चित्पर-  
माण्वन्तःस्थितमन्तःस्वप्न एवानुभूयते अतस्तत् परमाणोर-  
प्यन्तस्थे स्वगृहोदरे भातीति परेणान्वयः ॥ ५० ॥ तत्कि-  
माश्चर्यमपूर्वम् । कः स्मयो विस्मयः ॥ ५१ ॥ स्वप्नसाम्यमेव  
दर्शयन्तुक्तं स्फुटयति—मृतेरित्यादिना ॥ ५२ ॥ ५३ ॥  
यदिदं जगत्त्वं भाति तत् त्वं चिदेव । यतश्चिन्मात्रमेव तद्भाति  
अतो न क्वचिज्जगन्मूर्तमस्ति यद्गृहे न मायादित्यर्थः ॥ ५४ ॥  
तान्प्राक्कल्पितानाधिभौतिकभ्रान्तिमयान् देहकांस्तत्त्वविचारेण  
संत्यज्य आतिवाहिकदेहिनः सन्तः अजं प्रणम्य अविरोधा-  
त्समं साकं तत्तन्मनःकल्पिते सप्तद्वीपे तत्तद्देवानां गृहको-  
शाजगमुरिति परेणान्वयः ॥ ५५ ॥ ५६ ॥ यावदिति साकल्ये ।  
तेऽष्टौ भ्रातरस्तत्र गृहे दृष्टैर्यज्ञादिसत्कर्मभिर्बन्धुजनैश्च आपुष्टानां  
जगदष्टकभेदेन ब्रह्मदिनाष्टके आदिमहीभुजां स्वायंभुवमनूनां  
कुले इति शेषः । सप्तद्वीपाधिनायकाः संपन्ना इत्यर्थः ॥ ५७ ॥  
प्रत्येकं भ्रातृसहितत्वकल्पनादन्योन्यबन्धवः । राज्यभेदेन सर्व-  
ेषामाधिपत्यांश्च त्वज्ञाः । अतएवान्योन्याभिमते हिता ननु  
विरुद्धचेष्टाः ॥ ५८ ॥ तेषां प्रत्येकं चरित्रभेदकल्पनासाह—  
तेषामित्यादिना ॥ ५९ ॥ ६० ॥ ६१ ॥ शैलेन्द्रस्य शिरः

क्रौञ्चद्वीपे हेमपुरे सप्तद्वीपविवर्धिते ।  
 प्रवृत्तो वाजिमेधेन कश्चिद्यष्टं दिनाष्टकम् ॥ ६३ ॥  
 उद्यतः शाटमलिद्वीपे कश्चिद्वीपान्तचारिणा ।  
 योद्धुमुद्धतदिग्दन्तिदन्ताकृष्टकुलाचलः ॥ ६४ ॥  
 गोमेदद्वीपकः कश्चित्पुष्करद्वीपराट् सुताम् ।  
 समानेतुं वशाद्याति कपत्सेनोऽष्टमोऽभवत् ॥ ६५ ॥  
 पुष्करद्वीपकः कश्चिल्लोकालोकाद्रिभूभुजः ।  
 दूतेन सह निर्यातो धनभूमिदिदक्षया ॥ ६६ ॥  
 प्रत्येकमित्थमेतेषां द्वीपद्वीपाधिनाथताम् ।

इत्यार्षे श्रीवासिष्ठमहारामायणे वा० मो० नि० उ० ब्रह्म० ताप० द्वीपसप्तकाष्टकवर्णनं नाम त्र्यशीत्यधिकशततमः सर्गः ॥ १८३ ॥

### चतुरशीत्यधिकशततमः सर्गः १८४

कुन्ददन्त उवाच ।

इत्युक्तवानसौ पृष्ठः कदम्बतलतापसः ।  
 सप्तद्वीपा भुवोऽष्टौ ताः कथं भाता गृहेष्विति ॥ १ ॥

कदम्बतापस उवाच ।

चिद्धातुरीदृगेवायं यदेव व्योमरूप्यपि ।  
 सर्वगो यत्र यत्रास्ते तत्र तत्रात्मनि स्वयम् ॥ २ ॥  
 आत्मानमित्थं त्रैलोक्यरूपेणान्येन वा निजम् ।  
 परिपश्यति रूपं स्वमत्यजज्ञेव स्वात्मकम् ॥ ३ ॥

कुन्ददन्त उवाच ।

एकस्मिन्निमले शान्ते शिवे परमकारणे ।  
 कथं स्वभावसंसिद्धा नानाता वास्तवीस्थिता ॥ ४ ॥

कदम्बतापस उवाच ।

सर्वं शान्तं चिदाकाशं नानास्तीह न किञ्चन ।  
 दृश्यमानमपि स्फारमावर्तताम् यथाश्मसि ॥ ५ ॥

शिखरं तद्रतायाः पुर्याः क्रीडासरोवरे ॥ ६२ ॥ सप्तद्वीपाहन-  
 महर्धिभिर्विवर्धिते ॥ ६३ ॥ द्वीपान्तचारिणा राजा सह योद्धु-  
 मुद्यतः । उद्धृतैरुत्पाटितैर्दिग्दन्तिदन्तैराकृष्टाः कुलाचला वर्ष-  
 पर्वता येन तथाविधः सन् ॥ ६४ ॥ गोमेदद्वीपकस्तद्वसतिः ।  
 समानेतुं जित्वा परिणेतुम् । वशात्कासवशात् । कपन्ती  
 शत्रुदेशान्बाधमाना सेना यस्य । यः प्राग् भ्रातृणामष्टमोऽभवत्  
 सः ॥ ६५ ॥ धनभूमिर्निधानस्थानं तदिदक्षया ॥ ६६ ॥  
 ॥ ६७ ॥ त्यक्तः आभिमानिकाकार आतिवाहिकदेहाकारेऽपि  
 यैस्तथाविधाः सन्तस्तेषामष्टानां जीवसंविद्धिरेकतां यास्यन्तीति  
 परेणान्वयः ॥ ६८ ॥ तुष्टिमन् राज्यं प्राप्येत्यर्थः ॥ ६९ ॥  
 उक्तं संगृह्योपसंहरति—इतीति । इति उक्तप्रकारं सप्तद्वीपा-  
 धिपस्य तपोभिः प्रविकसितः पूर्वोदितवरः क्रियार्थो येषां  
 तथाविधा एतेऽष्टौ आतरः प्राप्यन्ति । विदः प्रत्यक्चैतन्यस्य  
 अन्तर्दृढनिश्चयात्मना यत्स्फुरति तदेव बाह्ये तदुचिततपोज-  
 पादिकर्मभिः कैर्नाप्तम् । किलेति प्रसिद्धौ ॥ ७० ॥ इति  
 श्रीवासिष्ठमहारामायणतात्पर्यप्रकाशे निर्वाणप्रकरणे उक्त-

कुर्वतां स्वगृहाकाशे दृष्ट्वा स्वप्रतिभोचिताम् ॥ ६७ ॥  
 त्यक्ताभिमानिकाकारा द्विविधास्ते धरास्ततः ।  
 तत्संविद्धिर्गृहेष्वन्तरेकतां खानि खरिव ॥ ६८ ॥  
 यास्यन्ति ते भविष्यन्ति संप्राप्ताभिमताश्चिरम् ।  
 सप्तद्वीपेश्वरास्तुष्टा नन्वष्टावपि तुष्टिमत् ॥ ६९ ॥  
 इत्येते प्रविकसितोदितक्रियार्थः  
 प्राप्यन्ति प्रविततबुद्धयस्तपोभिः ।  
 अन्तर्यत्स्फुरति विदस्तदेव बाह्ये  
 नाम्नं कैस्तदुचितकर्मभिः किलेति ॥ ७० ॥

असत्स्वेषु पदार्थेषु पदार्था इति भान्ति यत् ।  
 चित्त्वं स्वप्नसुषुप्तात्म तत्तस्याच्छं निजं वपुः ॥ ६ ॥  
 स्वरूपन्दोपि हि निःस्पन्दः पर्वतोपि न पर्वतः ।  
 यथा स्वप्नेषु चिद्धावः स्वभावोऽर्थगतस्तथा ॥ ७ ॥  
 न स्वभावा न चैवार्थाः सन्ति सर्वात्मकोचिते ।  
 सर्गादौ कश्चित् रूपं यद्यथा तत्तथा स्थितम् ॥ ८ ॥  
 न च नाम परं रूपं कचनाकचनात्मकम् ।  
 द्रव्यात्मा चिच्च चिद्योम स्थितमित्थं हि केवलम् ॥ ९ ॥  
 एकैव चिद्यथा स्वप्ने सेनायां जनलक्षताम् ।  
 गतेवाच्छैव कचति तथैवास्याः पदार्थता ॥ १० ॥  
 यत्स्वतः स्वात्मनि स्वच्छे चित्त्वं कचकचायते ।  
 तत्तैव तदाकारं जगदित्यनुभूयते ॥ ११ ॥  
 असत्यपि यथा बह्नावुष्णसंविद्धि भासते ।  
 संविन्मात्रात्मके व्योम्नि तथार्थः स्वस्वभासकः ॥ १२ ॥

रार्धे त्र्यशीत्यधिकशततमः सर्गः ॥ १८३ ॥

गृहस्यान्तर्जगन्त्यष्टौ संभवन्त्यपि कोटिशः ।

यतोऽप्रबुद्धचिन्मात्रं तथा भातीति वर्णयते ॥ १ ॥

गृहेषु अल्पावकाशे ताः प्रत्येक पञ्चाशत्कोटियोजनविस्तीर्णा  
 भुवः कथं भाता इति मया पृष्ठोऽसौ कदम्बतलतापस इति  
 वक्ष्यमाणमुत्तरमुक्तवान् ॥ १ ॥ व्योमरूपी प्रपञ्चश्चान्योऽपि  
 आत्मानं त्रैलोक्यरूपेण अन्येन सुषुप्ततुर्यरूपेण वा स्वं रूप-  
 मत्यजदेव परिपश्यतीति द्वयोरन्वयः ॥ २ ॥ ३ ॥ एकत्र  
 नानाता विरुद्धेति शङ्कार्थः ॥ ४ ॥ न वास्तवीयं नानाता किंतु  
 भ्रान्तिरुक्ता । सा चैकस्मिन्नपि चन्द्रे द्विलवद्विरुद्धेत्याशयेनो-  
 त्तरमाह—सर्वमिति ॥ ५ ॥ स्वप्नसुषुप्तवद्विस्मृतप्रत्ययार्थस्वभा-  
 वात्मनिजमज्ञातं वपुः स्वरूपमेव ॥ ६ ॥ अतो न विरोध इति  
 दर्शयति—सस्पन्द इति । स्वभावः सन्मात्रात्मा कल्पितार्थ-  
 गतोऽपि तथैव बोध्य इत्यर्थः ॥ ७ ॥ सर्वात्मकस्य उचिते  
 वास्तवे रूपे न सर्गादिस्वभावा नापि तत्कृता अर्थाः ॥ ८ ॥  
 न च द्रव्यात्मनाप्यन्विच्च ॥ ९ ॥ १० ॥ ११ ॥ स्वप्ने अस-



असत्यपि यथा स्तम्भे स्वप्ने खे स्तम्भता विदः ।  
 तथेदमस्या नानात्वमनन्यदपि चान्यवत् ॥ १३ ॥  
 आदिसर्गे पदार्थत्वं तत्स्वभावाच्छमेव च ।  
 चिद्योक्ता यद्यथा बुद्धं तत्तथाद्यापि विन्दते ॥ १४ ॥  
 पुष्पे पत्रे फले स्तम्भे तरुरेव यथा ततः ।  
 सर्वे सर्वत्र सर्वात्म परमेव तथाऽपरम् ॥ १५ ॥  
 परमार्थांश्चराम्भोधावापः सर्गपरंपरा ।  
 परमार्थमहाकाशे शून्यता सर्गसंविदः ॥ १६ ॥  
 परमार्थश्च सर्गश्च पर्यायौ तरुवृक्षवत् ।  
 बोधादेतदबोधात्तु द्वैतं दुःखाय केवलम् ॥ १७ ॥  
 परमार्थो जगच्चेदमेकमित्येव निश्चयः ।  
 अध्यात्मशास्त्रबोधेन भवेत्तैषा हि मुक्तता ॥ १८ ॥  
 संकल्पस्य वपुर्ब्रह्म संकल्पकचिदाकृतेः ।  
 तदेव जगतो रूपं तस्माद्ब्रह्मात्मकं जगत् ॥ १९ ॥  
 यतो वाचो निवर्तन्ते न निवर्तन्त एव वा ।  
 विधयः प्रतिषेधाश्च भावाभावदृशस्तथा ॥ २० ॥  
 अमौनमौनं जीवात्म यत्पाषाणवदासनम् ।  
 यत्सदेवासदाभासं तद्ब्रह्माभिधमुच्यते ॥ २१ ॥  
 सर्वस्मिन्नेकसुधने ब्रह्मण्येव निरामये ।  
 का प्रवृत्तिर्निवृत्तिः का भावाभावादिवस्तुनः ॥ २२ ॥  
 एकस्यामेव निद्रायां सुषुप्तस्वप्नविभ्रमाः ।  
 यदा भान्त्यविचित्रायां चित्रा इव निरन्तराः ॥ २३ ॥  
 एतस्यां चित्स्वसत्तायां तथा मूलकसर्गकाः ।

बहवो भान्त्यचित्रायां चित्रा इव निरन्तराः ॥ २४ ॥  
 द्रव्ये द्रव्यान्तरश्छिष्टं यत्कार्यान्तरमाक्षिपेत् ।  
 तद्दन्तस्तथाभूतचित्सारं स्फुरणं मिथः ॥ २५ ॥  
 सर्वे पदार्थाश्चित्सारमात्रमप्रतिधाः सदा ।  
 यथा भान्ति तथा भान्ति चिन्मात्रैकात्मतावशात्  
 चिन्मात्रैकात्मसारत्वाद्यथासंवेदनं स्थिताः ।  
 निःस्पन्दा निर्मनस्काराः स्फुरन्ति द्रव्यशक्तयः २७  
 अविद्यमानमेवेदं दृश्यतेऽथानुभूयते ।  
 जगत्स्वप्न इवाशेषं सरुद्रोपेन्द्रपद्मजम् ॥ २८ ॥  
 विचित्राः खलु दृश्यन्ते चिज्जले स्पन्दरीतयः ।  
 हर्षामर्षविषादोत्थजङ्गमस्थावरात्मनि ॥ २९ ॥  
 स्वभाववाताधूतस्य जगज्जालचमत्कृतेः ।  
 हा चिन्मरीचिपांश्चभ्रनीहारस्य विसारिता ॥ ३० ॥  
 यथा केशोण्ड्रकं व्योम्नि भाति व्यामलचक्षुषः ।  
 तथैवेयं जगज्जान्तिर्भात्यनात्मविदोऽम्बरे ॥ ३१ ॥  
 यावत्संकल्पितं तावद्यथा संकल्पितं तथा ।  
 यथासंकल्पनगरं कचतीदं जगत्तथा ॥ ३२ ॥  
 संकल्पनगरे यावत्संकल्पसकला स्थितिः ।  
 भवत्येवाप्यसद्रूपा सतीवानुभवे स्थिता ॥ ३३ ॥  
 प्रवहत्येव नियतिर्नियतार्थप्रदायिनी ।  
 स्थावरं जङ्गमं चैव तिष्ठत्येव यथाक्रमम् ॥ ३४ ॥  
 जायते जंगमं जीवात्स्थावरं स्थावरादपि ।  
 नियत्याधो वहत्यम्बु गच्छत्यूर्ध्वमथानलः ॥ ३५ ॥

त्यपि बहौ स्वप्नचिदेव यथा उष्णत्वं भासते ॥ १२ ॥ १३ ॥  
 कथं तर्ह्यर्थक्रियानियतिस्तत्राह—आदिसर्गे इति ॥ १४ ॥  
 तथा अपरं जगत् ॥ १५ ॥ सर्गसंविदः सर्गप्रतिभासाः ॥ १६ ॥  
 ॥ १७ ॥ १८ ॥ कथमेकं तत्राह—संकल्पस्येति ॥ १९ ॥  
 सर्वशब्दानां तन्मात्रनिष्ठत्वात् निवर्तन्त एव वा ॥ २० ॥  
 सदेवासदाभासम् । 'तदेजति तन्नैजति' इत्यादिश्रुतेरिति भावः  
 ॥ २१ ॥ प्रवृत्तिः सर्गः । निवृत्तिः प्रलयः ॥ २२ ॥ २३ ॥  
 मूलका बीजभूताः प्रलयाः सर्गकाश्च ॥ २४ ॥ कथं भाति  
 तदाह—द्रव्ये इति । यद्यथा द्रव्यादिद्रव्ये शर्करादिद्रव्यान्तरं  
 श्लिष्टं मिलितं सत् प्रत्येककार्यापेक्षया कार्यान्तरं रुचिपुष्टिपि-  
 त्तोपशमादिकार्यान्तरमाक्षिपेत्तथा भूतानां प्राणिनामन्तःकरणे  
 अभिव्यक्तं प्रमातृचित्सारं बाह्ये चक्षुरादिद्वारा निर्गल्य घटाद्याकार-  
 वृत्तिश्लेषाच्छिष्टं घटपटादि तत्तद्विषयान्तरधिष्ठानचिदावरणभ-  
 ज्ञेन मिथस्त्रिपुटीस्फुरणमाक्षिपेदित्यर्थः ॥ २५ ॥ अतएव घटाद्यर्थ-  
 अपि स्वाधिष्ठानचिदधीनसत्तास्फूर्तिकत्वात्तत्सारमात्रमित्याह—  
 सर्वे इति । यथा सर्गादौ भान्ति तथा इदानीमपि भान्ति  
 ॥ २६ ॥ स्थितिरपि तेषां यथासंवेदनमेव । निस्पन्दचिदधि-  
 ष्ठानकत्वादेव सर्वा द्रव्यशक्तयोपि स्वाश्रयात् चलन्ति न हसन्ति  
 चेत्याह—निःस्पन्दा इति । मनस्कारो मानसो द्वैताकारग्रह-

स्तद्रहिताः ॥ २७ ॥ इत्थं च जगत्प्रातिभासिकमेव प्रतिभास-  
 मात्राधीनसर्वस्वत्वादित्याशयेनाह—अविद्यमानमेवेति ॥ २८ ॥  
 खलु यतः स्वप्नदेव हर्षामर्षविषादोत्था विचित्राः स्पन्दरी-  
 तयो दृश्यन्ते ॥ २९ ॥ स्वभावः अज्ञातस्वरूपनिष्ठा विक्षेप-  
 शक्तिस्तन्मात्रेण वायुना आधूतस्य । जगज्जालाकारा चम-  
 त्कृतिर्यस्य तथाविधस्य । चिद्वक्षणसत्त्वगुणात्मना प्रकाशेन  
 मरीचेः, रजोगुणात्मना पांसुपटलस्य । तमोगुणात्मना आव-  
 रणजाड्यप्राधान्येन अभ्रनीहारस्वरूपनभसि विसारिता विस्ता-  
 रशालिता । हा इति खेदे । कीदृशजननमरणाद्यनर्थसहस्रको-  
 व्यात्मना संपन्नेत्यर्थः । पांसुरेव पांशुः । 'तालव्या अपि  
 दन्त्याश्च शम्बशूकरपांशवः' इति कोशप्रसिद्धेः ॥ ३० ॥ अना-  
 त्मविदः अज्ञानावृतचिद्वृष्टेः । अम्बरे स्वात्माकाशे ॥ ३१ ॥  
 तस्याश्च कालप्रकारव्यवस्था संकल्पानुरारेणैवेत्याह—यावदिति ।  
 यथा येन येन प्रकारेण ॥ ३२ ॥ दृष्टान्ते तां प्रकटयति—  
 संकल्पनगरे इति । असद्रूपापि सतीव स्थिताः ॥ ३३ ॥ सैव  
 धातुः संकल्परूपा नियतिरद्यापि प्रवहत्यग्रेपि प्रवहत्येव तथैव  
 स्थावरादिप्राणिजातं यथाक्रमं नियतमेव तिष्ठति ॥ ३४ ॥  
 तेषां जन्मकर्मस्वभावादिव्यवस्थापि तथैवेत्याह—जायते इति ।

वहन्ति देहयन्त्राणि ज्योतींषि प्रतपन्ति च ।  
 वायवो नित्यगतयः स्थिताः शैलादयः स्थिराः ॥ ३६ ॥  
 ज्योतिर्मयं विवृत्तं तु धारासाराम्बरीकृतम् ।  
 युगसंवत्सराद्यात्म कालचक्रं प्रवर्तते ॥ ३७ ॥  
 भूतलैकान्तराध्यद्रिसंनिवेशः स्थितायते ।  
 भावाभावग्रहोत्सर्गद्रव्यशक्तिश्च तिष्ठति ॥ ३८ ॥  
 कुन्ददन्त उवाच ।  
 प्राग्दृष्टं स्मृतिमायाति तत्स्वसंकल्पनान्यतः ।  
 भाति प्रथमसर्गे तु कस्य प्राग्दृष्टभासनम् ॥ ३९ ॥  
 तापस उवाच ।  
 अपूर्वं दृश्यते सर्वं स्वप्ने स्वमरणं यथा ।  
 प्राग्दृष्टं दृष्टमित्येव तत्रैवाभ्यासतः स्मृतिः ॥ ४० ॥  
 चित्त्वाञ्छिद्योऽपि कचति जगत्संकल्पपत्तनम् ।  
 न सन्नासदिदं तस्मान्नाताभातं यतः स्वतः ॥ ४१ ॥  
 चित्प्रसादेन संकल्पस्वप्नाद्यद्यानुभूयते ।

शुद्धं चिद्योम संकल्पपुरं मा स्मर्यतां कथम् ॥ ४२ ॥  
 हर्षामर्षविनिर्मुक्तैर्दुःखेन च सुखेन च ।  
 प्रकृतेनैव मार्गेण ज्ञैश्चक्रेरिव गम्यते ॥ ४३ ॥  
 निद्राव्यपगमे स्वप्ननगरे यादृशं स्मृतौ ।  
 चिद्योमात्मपरं विद्धि तादृशं त्रिजगद्भ्रमम् ॥ ४४ ॥  
 संविदाभासमात्रं यज्जगदित्यभिश्चिदितम् ।  
 तत्संविद्योम संशान्तं केवलं विद्धि नेतरत् ॥ ४५ ॥  
 यस्मिन्सर्वं यतः सर्वं यत्सर्वं सर्वतश्च यत् ।  
 सर्वं सर्वतया सर्वं तत्सर्वं सर्वदा स्थितम् ॥ ४६ ॥  
 यथेयं संसृतिर्ब्राह्मी भवतो यद्भविष्यति ।  
 यथा भानं च दृश्यस्य तदेतत्कथितं मया ॥ ४७ ॥  
 उत्तिष्ठतं व्रजतमास्पदमहि पद्मं  
 भृङ्गाविवाभिमतमाशु विधीयतां स्वम् ।  
 तिष्ठामि दुःखमलमस्तसमाधिसंस्थं  
 भूयः समाधिमहमङ्ग चिरं विशामि ॥ ४८ ॥

इत्यार्षे वासिष्ठमहारामायणे वा० दे० मो० नि० उ० ब्रह्म० ता० कुन्ददन्तोपदेशो नाम चतुरशीत्यधिकशततमः सर्गः ॥ १८४ ॥

### पञ्चाशीत्यधिकशततमः सर्गः १८५

कुन्ददन्त उवाच ।

जरन्मुनिरपीत्युक्त्वा ध्यानमीलितलोचनः ।  
 आसीदस्पन्दितप्राणमनाश्चित्र इवार्पितः ॥ १ ॥  
 आवाभ्यां प्रणयोदारैः प्रार्थितोऽपि पुनःपुनः ।

जीवात्स्फुटजीवनाज्जमात् ॥ ३५ ॥ ३६ ॥ ज्योतिर्मयं  
 कालचक्रं दक्षिणायनात्मना विवृत्तं वर्षतौ धारासारव्यासा-  
 म्बरीकृतम् । तथैव नियत्या ॥ ३७ ॥ भूतले च द्वीपभेदैरेका-  
 न्तराणामब्धीनामद्गीणां च संनिवेशः स्थितवदाचरति स्थिता-  
 यते ॥ ३८ ॥ नन्वस्मदिसर्वजनव्यवहारो धातृसंकल्परूपनि-  
 यस्या व्यवस्थितोऽस्तु । धातुः संकल्पव्यवस्थैव तु पूर्वानुभव-  
 जन्यसंस्कारातिरिक्तहेत्वसंभवादादिसर्गे च पूर्वानुभवाप्रसिद्धेः  
 कथं सिध्यतीति कुन्ददन्तः शङ्कते—प्राग्दृष्टमिति । तत्त-  
 तस्तदनुसारिखसंकल्पनानि भवन्ति । अत एभ्यः स्वसंकल्प-  
 नेभ्यो नियतः सर्गो भाति । इदं तु द्वितीयादिकल्पसर्गे  
 उपपद्यते । प्रथमसर्गे तु कस्य प्राक्सर्गभासनं प्रसिद्धम् । यं  
 पृच्छेत्स्वयं वा स्मरेदित्यर्थः ॥ ३९ ॥ न स्मरणाधीनो धातुः  
 संकल्पः किंतु दिव्यज्ञानेनातीतानागतसर्ववस्तुदर्शनाधीनः ।  
 'स ऐक्षत लोकानुसृजा इति स इमान् लोकानुसृजत' इत्या-  
 दिश्रुतेः । तस्मिन्क्षणे सर्वमतीतानागतं जगदपूर्वमेव दृश्यते  
 दृष्टानुसारिणी च चिद्विवर्तरूपा सांकल्पिकी सृष्टिः प्रवर्तते ।  
 तत्रैवेदं मया प्राग्दृष्टमित्यप्यस्यते क्वचिदिति तापसः समा-  
 धत्ते—अपूर्वमित्यादिना ॥ ४० ॥ यतः कदाचिद्भातं कदा-  
 धिदभातम् ॥ ४१ ॥ दर्शनासामर्थ्यं हि स्मृतिः कल्प्येत ।

वाक्यैः संसारमविदन्न वचो दत्तवान्पुनः ॥ २ ॥  
 आवां प्रदेशतस्तस्माच्चलित्वा मन्दमुत्सुकौ ।  
 दिनैः कतिपयैः प्राप्तौ गृहं मुदितबान्धवम् ॥ ३ ॥

स्वप्ने कल्पनामात्रेण दर्शनसमर्थायाश्चितः स्मृतिकल्पनादर्श-  
 नादित्याह—चित्प्रसादेनेति ॥ ४२ ॥ अतएव गुणदोषाद्यस्म-  
 रणाद्वर्षामर्षरहितैस्तत्त्वज्ञैः कुलालचक्रवत्प्रारब्धवेगेनैव भ्रम्यत  
 इत्याह—हर्षेति ॥ ४३ ॥ बाधितस्मृतिश्च न स्मृतिः किं व-  
 धिष्ठानमात्रपरिशेषदर्शनमित्याह—निद्रेति ॥ ४४ ॥ तत्सं-  
 शान्तं व्योमैव तादृशं त्वं विद्धि ॥ ४५ ॥ यतश्चिदेव  
 संशान्ता सर्वमित्याह—यस्मिन्निति ॥ ४६ ॥ तदेतत्सर्वं मया  
 भवतः कथितमित्युपसंहारः ॥ ४७ ॥ अङ्ग हे द्विजौ, युवां  
 उत्तिष्ठतं अहि प्रातः पद्मं भृङ्गाविव आस्यद् गृहं व्रजतम् ।  
 तत्राभिमतं सत्कर्म विधीयताम् । अहमिदानीमस्तसमाधिसं-  
 स्थमलमत्यन्तं दुःखं यथा स्यात्तथा तिष्ठामि । अतस्तत्परिहा-  
 राय भूयः अलं समार्धिं विशामीत्यर्थः ॥ ४८ ॥ इति  
 श्रीवासिष्ठमहारामायणतात्पर्यप्रकाशे निर्वाणप्रकरणे उत्त-  
 रार्धे चतुरशीत्यधिकशततमः सर्गः ॥ १८४ ॥

तयोर्गृहागमस्तत्र आदृणां क्रमशः क्षयः ।

कुन्ददन्तस्य रामास्या मोहोच्छित्तिश्च वर्ण्यते ॥ १ ॥

असन्दिते प्राणमनसी यस्य ॥ १ ॥ प्रणयोदारैर्वाक्यैरा-  
 वाभ्यां प्रार्थितोऽपि वचो न दत्तवान् । यतो बाह्यवृत्त्युपरमा-  
 त्संसारमविदन्ननुसंधान इत्यर्थः ॥ २ ॥ मुनिवियोगादु-

अथ तत्रोत्सवं कृत्वा कथाः प्रोच्य चिरंतनीः ।  
स्थितास्तावद्वयं यावत्सप्तापि भ्रातरोऽथ ते ॥ ४ ॥  
क्रमेण विलयं प्राप्ताः प्रलयेष्वर्णवा इव ।  
मुक्तोऽसौ मे सखैवैक एकार्णव इवाष्टकः ॥ ५ ॥  
ततः कालेन सोऽप्यस्तं दिनान्तेऽर्क इवागतः ।  
अहं दुःखपरीतात्मा परं वैधुर्यमागतः ॥ ६ ॥  
ततोऽहं दुःखितो भूयः कदम्बतरुतापसम् ।  
गतो दुःखोपघाताय तज्ज्ञानं प्रष्टुमादृतः ॥ ७ ॥  
तत्र मासत्रयेणासौ समाधिविरतोऽभवत् ।  
प्रणतेन मया पृष्टः सन्निदं प्रोक्तवानथ ॥ ८ ॥  
कदम्बतरुतापस उवाच ।

अहं समाधिविरतः स्थातुं शक्नोमि न क्षणम् ।  
समाधिमेव प्रविशाम्यहमाशु कृतत्वरः ॥ ९ ॥  
परमार्थोपदेशस्ते नाभ्यासेन विनानघ ।  
लगत्यत्र परां युक्तिमिमां शृणु ततः कुरु ॥ १० ॥  
अयोध्यानाम पूरस्ति तत्रास्ति वसुधाधिपः ।  
नाम्ना दशरथस्तस्य पुत्रो राम इति श्रुतः ॥ ११ ॥  
सकाशं तत्र गच्छ त्वं तस्मै कुलगुरुः किल ।  
वसिष्ठाख्यो मुनिश्रेष्ठः कथयिष्यति संसदि ॥ १२ ॥  
मोक्षोपायकथां दिव्यां तां श्रुत्वा सुचिरं द्विज ।  
विश्रान्तिमेधसि परे पदेऽहमिव पावने ॥ १३ ॥  
इत्युक्त्वा ससमाधानरसायनमहार्णवम् ।  
विवेशाहमिमं देशं त्वत्सकाशमुपागतः ॥ १४ ॥  
एषोऽहमेतद्वृत्तं मे सर्वं कथितवानहम् ।  
यथावृत्तं यथादृष्टं यथाश्रुतमखण्डितम् ॥ १५ ॥  
श्रीराम उवाच ।

सकुन्ददन्त इत्यादि कथाकथनकोविदः ।  
स्थितस्ततःप्रभृत्येव मत्समीपगतः सदा ॥ १६ ॥

इत्यार्षे वासिष्ठमहारामायणे वा० मो० नि० उ० ब्रह्म० ता० कुन्ददन्तप्रबोधो नाम पञ्चाशीत्यधिकशततमः सर्गः ॥ १८५ ॥

स एष कुन्ददन्ताख्यो द्विजः पार्श्वे समास्थितः ।  
श्रुतवान्संहितामेतां मोक्षोपायाभिधामिह ॥ १७ ॥  
स एष कुन्ददन्ताख्यो मम पार्श्वगतो द्विजः ।  
अद्य निःसंशयो जातो न वेति परिपृच्छयताम् ॥ १८ ॥  
श्रीवाल्मीकिरुवाच ।  
इत्युक्ते राघवेणाथ प्रोवाच वदतांवरः ।  
स वसिष्ठो मुनिश्रेष्ठः कुन्ददन्तं विलोकयन् ॥ १९ ॥  
श्रीवसिष्ठ उवाच ।  
कुन्ददन्त द्विजवर कथ्यतां किं त्वयानघ ।  
बुद्धं श्रुतवता ज्ञेयं मदुक्तं मोक्षदं परम् ॥ २० ॥  
कुन्ददन्त उवाच ।

सर्वसंशयविच्छेदि चेत् एव जयाय मे ।  
सर्वसंशयविच्छेदो ज्ञातं ज्ञेयमखण्डितम् ॥ २१ ॥  
ज्ञातं ज्ञातव्यममलं दृष्टं द्रष्टव्यमक्षतम् ।  
प्राप्तं प्राप्तव्यमखिलं विश्रान्तोऽस्मि परे पदे ॥ २२ ॥  
बुद्धेयं त्वदिदं सर्वं परमार्थघनं घनम् ।  
अनन्येनात्मनो व्योम्नि जगद्वृषेण जृम्भितम् ॥ २३ ॥  
सर्वात्मकतया सर्वरूपिणः सर्वगात्मनः ।  
सर्वं सर्वेण सर्वत्र सर्वदा संभवत्यलम् ॥ २४ ॥  
संभवन्ति जगन्त्यन्तः सिद्धार्थकणकोटरे ।  
न संभवन्ति च यथा ज्ञातमेतदशेषतः ॥ २५ ॥  
गृहेन्तः संभवत्येव सप्तद्वीपा वसुंधरा ।  
गेहं च शून्यमेवास्ते सत्यमेतदसंशयम् ॥ २६ ॥  
यद्यद्यदावस्तु यथोदितात्म  
भाती ह भूतैरनुभूयते च ।  
तत्तत्तदा सर्वघनस्तथास्ते  
ब्रह्मेत्यमाद्यन्तविमुक्तमस्ति ॥ २७ ॥

त्सुकौ ॥ ३ ॥ तत्र गृहे कुलदेवताराधनसुवासिनीब्राह्मणभो-  
जनाद्युत्सवं कृत्वा ॥ ४ ॥ प्रलयेषु प्रलयारम्भे द्वादशादित्य-  
तापात्सप्तार्णवा इव ॥ ५ ॥ स मत्सखः अष्टमोऽपि । वैधुर्यं  
सखिजनवियोगम् ॥ ६ ॥ तत्प्राक्तनोक्तमात्मज्ञानम् ॥ ७ ॥  
॥ ८ ॥ ९ ॥ इदानीं मया कृतोऽपि ते न लगति । परामन्यां  
युक्तिं ज्ञानप्राप्त्युपायम् ॥ १० ॥ ११ ॥ मोक्षोपायकथां कथ-  
यिष्यति ॥ १२ ॥ १३ ॥ त्वत्सकाशमिति राम प्रत्युक्तिः ॥ १४ ॥  
अखण्डितमखिलम् ॥ १५ ॥ १६ ॥ इह अस्यां सभायाम्  
॥ १७ ॥ एवं प्रश्नोपेक्षातमुपवर्ण्य प्रष्टव्यांशमाह—स इति  
॥ १८ ॥ १९ ॥ २० ॥ सर्वसंशयविच्छेदो जात इति शेषः ।  
यतोऽवश्यज्ञेयमखण्डितं प्रत्यग्भेदलक्षणखण्डितशून्यं ब्रह्मतत्त्वं  
ज्ञातम् ॥ २१ ॥ ज्ञानमात्रेण मोहनिवृत्त्या ज्ञातव्यान्तरस्य

द्रष्टव्यान्तरस्य लब्धव्यान्तरस्य चापरिशेषात्कृतवृत्त्यतामाह—  
ज्ञातमिति ॥ २२ ॥ त्वत् त्वत् इयमात्मचिन्मया बुद्धा । कथं  
बुद्धा तदाह—इदं सर्वमित्यादि ॥ २३ ॥ २४ ॥ सिद्धार्थः  
श्वेतसर्पपस्तदीयकणकोटरेपि अधिष्ठानचितः सर्वकल्पनाशक्ति-  
संभृतायाः सत्त्वात्तदन्तर्मायादशा जगन्ति संभवन्ति । परमार्थ-  
दशा तु क्वापि न संभवन्ति च ॥ २५ ॥ २६ ॥ तत्र समार्थं  
ब्रह्मतत्त्वं निष्कृष्योपसंहरति—यद्यदिति । सर्वघन आत्मैव  
सर्वजनसार्वकालिकबोधविषयसर्वभावेनास्ते नाणुमात्रमपि  
ततोऽन्यत्केनचित्कदाचिदप्यनुभूयत इति निष्कर्ष इति भावः  
॥ २७ ॥ इति श्रीवासिष्ठमहारामायणे तात्पर्यप्रकाशे  
निर्वाणप्रकरणे उत्तरार्धे पञ्चाशीत्यधिकशततमः सर्गः  
॥ १८५ ॥

## षडशीत्यधिकशततमः सर्गः १८६

श्रीवाल्मीकीहवाच ।

कुन्ददन्ते वदत्येवं वसिष्ठो भगवान्मुनिः ।  
उवाचेदमनिन्द्यात्मा परमार्थोचितं वचः ॥ १ ॥

श्रीवसिष्ठ उवाच ।

वत विज्ञानविश्रान्तिरस्य जाता महात्मनः ।  
करामलकवद्विश्वं ब्रह्मेति परिपश्यति ॥ २ ॥  
किलेदं भ्रान्तिमात्रात्म विश्वं ब्रह्मेति भात्यजम् ।  
भ्रान्तिर्ब्रह्मैव च ब्रह्म शान्तमेकमनामयम् ॥ ३ ॥  
यद्यथा येन यत्रास्ति यादृग्यावद्यदा यतः ।  
तत्तथा तेन तत्रास्ति तादृकावत्तदा ततः ॥ ४ ॥  
शिवं शान्तमजं मौनममौनमजरं ततम् ।  
सुशून्याशून्यमभवमनादिनिधनं ध्रुवम् ॥ ५ ॥  
यस्या यस्यास्त्ववस्थायाः क्रियते संविदा भरः ।  
सा सा सहस्रशास्त्रत्वमेति सेकैर्यथा लता ॥ ६ ॥  
परो ब्रह्माण्डमेवाणुश्चिद्योऽन्तोऽन्तःस्थितो यतः ।  
परमाणुरेव ब्रह्माण्डमन्तःस्थितजगद्यतः ॥ ७ ॥

तस्माच्चिदाकाशमनादिमध्य-

मखण्डितं सौम्यमिदं समस्तम् ।

निर्वाणमस्तं गतजातिबन्धो

यथास्थितं तिष्ठ निरामयात्मा ॥ ८ ॥

स्वयं दृश्यं स्वयं द्रष्टृ स्वयं चित्त्वं स्वयं जडम् ।  
स्वयं किञ्चिन्न किञ्चिच्च ब्रह्मात्मन्येव संस्थितम् ॥ ९ ॥

सर्वं ब्रह्मेति सिद्धान्तो युक्तिभिः क्रियतेऽचलः ।

वरशापार्थसिद्धिश्च धातुः संकल्पतश्चितः ॥ १ ॥

कुन्ददन्तवर्णितं मायाशबलब्रह्मतत्त्वं प्रथमतो दृढीकृत्य  
निर्मायं शुद्धं तद्वर्णयितुं श्रीवसिष्ठः प्रवृत्त इत्याह—कुन्ददन्ते  
इति ॥ १ ॥ बतेत्यनुकम्पायाम् । ज्ञातेति पाठे ज्ञातेन साक्षा-  
त्कारज्ञानफलेन विज्ञानस्य शास्त्रश्रवणजन्यज्ञानस्य विश्रान्तिः  
पूर्णता । करामलकवदिति तस्यैव स्फुटमभिनयः ॥ २ ॥  
भ्रान्तिरन्यथाग्रहस्तन्मात्रात्मकं विश्वं ब्रह्मेत्यस्य भाति यतो  
भ्रान्तिरपि ब्रह्मैवेत्यस्य भाति ॥ ३ ॥ शबलब्रह्मनिष्कर्षदृशा-  
नेन यद्वर्णितं तदपि सम्यगेवेत्याह—यदिति ॥ ४ ॥ तच्च  
शुद्धाविरुद्धम् । मायाया विकारं विनैव वैचित्र्यप्रकटनादित्या-  
शयेनाह—शिवमिति ॥ ५ ॥ संविदा मायाशबलचिता ।  
भरः संकल्पातिशयः ॥ ६ ॥ ब्रह्माण्डमेव परोऽणुः परमाणुः ।  
एवं परमाणुरेव ब्रह्माण्डं यतोऽन्तःस्थितजगत् ॥ ७ ॥ जग-  
द्ब्रह्मैव चेद्यत्फलितं तदाह—तस्मादिति । अस्तं गतो जातिः  
शरीरादिवैचित्र्यं तद्रूपो बन्धो यस्य तथाविधः सन् यथास्थितं  
ब्रह्मैव भूला तिष्ठ ॥ ८ ॥ व्यवहारे तु ब्रह्म स्वयमेव दृश्या-  
दिवेषेण संस्थितम् । परमार्थतस्तु तत् आत्मन्यद्वितीयस्वप्न-

यथा यत्र जगत्येतत्स्वयं ब्रह्म खमात्मनि ।  
स्वरूपमजहच्छान्तं यत्र संपद्यते तथा ॥ १० ॥  
ब्रह्म दृश्यमिति द्वैतं न कदाचिद्यथा स्थितम् ।  
एकत्वमेतयोर्विद्धि शून्यत्वाकाशयोरिव ॥ ११ ॥  
दृश्यमेव परं ब्रह्म परं ब्रह्मैव दृश्यता ।  
एतन्न शान्तं नाशान्तं नानाकारं न चाकृतिः ॥ १२ ॥  
यादृगप्रबोधे स्वप्नादिस्तादृग्देहो निराकृतिः ।  
संविन्मात्रात्मा प्रतिघः स्वानुभूतोऽप्यसन्मयः ॥ १३ ॥  
संविन्मयो यथा जन्तुर्निद्रात्मास्ते जडो भवत् ।  
जडीभूता तथैवास्ते संवित्स्थावरनामिका ॥ १४ ॥  
स्थावरत्वाज्जडाश्चित्त्वं जंगमात्म प्रयाति चित् ।  
जीवः सुषुप्तात्मा स्वप्नं जाग्रच्चैव जगच्छतैः ॥ १५ ॥  
आमोक्षमेवा जीवस्य सुषुम्भस्यनिलेऽनले ।  
खे स्वात्मभिर्जगत्लक्षैः स्वप्नाभैर्भासते स्थितिः ॥ १६ ॥  
चिच्चिनोति तथा जाड्यं नरो निद्रास्थितिर्यथा ।  
चिनोति जडतां चित्त्वं न नाम जडतावशात् ॥ १७ ॥  
चितावेदन वेत्तारं स्थावरं क्रियते वपुः ।  
चिता वेदनवेत्तारं जंगमं क्रियते वपुः ॥ १८ ॥  
यथा पुंसो नखाः पादादेकमेव शरीरकम् ।  
तथैकमेवाप्रतिघं चितः स्थावरजंगमम् ॥ १९ ॥  
आदिसर्गे स्वप्न इव यत्प्रथमागतं स्थितम् ।  
चितोरूपं जगदिति तत्तथैवान्त उच्यते ॥ २० ॥

काशानन्दैकरसात्मन्येव संस्थितम् ॥ ९ ॥ यत्र यद्वासनया  
यथा संपद्यते तत्र तथा स्थितमित्यनुकुरपः ॥ १० ॥ ब्रह्ममा-  
यया दृश्य जगत्संपन्नमित्येतावता द्वैतं न कदाचिन्मन्तव्यं  
यतो यथास्थितमविकृतमेवास्ते ॥ ११ ॥ १२ ॥ प्रतीयमाना  
देहाद्याकृतिः कथमपलप्यते तत्राह—यादृगिति ॥ १३ ॥  
संविदोपि जडस्थावरभावे दृष्टान्तमाह—संविन्मय इति ॥ १४ ॥  
तस्याः स्थावरभावोत्तरं जङ्गमभावे चिदभिव्यक्तौ दृष्टान्त-  
माह—स्थावरत्वादिति । यथा सुषुप्तात्मा जीवः स्वप्नं जाग्रच्चैव  
जगच्छतकल्पनैर्गच्छति तद्वदित्यर्थः ॥ १५ ॥ कियत्कारं  
स्थावरजङ्गमादिभावस्थितिस्तत्राह—आमोक्षमिति ॥ १६ ॥  
चिनोति अध्यस्यति । तथाऽयस्याश्चित्त्वमव्याहृतमित्याह—  
चिनोतीति । अध्यस्तजडतावशाज्जडतां न चिनोति वस्तुतो  
जडतां न नाम भजते ॥ १७ ॥ जाड्यवेदनवेत्तारं जीवं  
प्रति स्थावरं वपुः क्रियते तथा जंगममपि ॥ १८ ॥ तथा  
कृतेऽपि न चिद्भेदः किंतु महाचितः स्वाध्यस्तं सर्वमचेतनं  
चेतनं च नखपादादिवदवयवभूतमेवेत्याह—यथेति ॥ १९ ॥  
आदिसर्गे हिरण्यगर्भस्य प्राथमिकसर्गहेतौ संकल्पे यथा यद्रूपं  
प्रथमागतं तत्तथैवाधुनापि स्थितम् । एवं चिराज्जडरूपेण

तच्चैवाप्रतिघं शान्तं यथास्थितमवस्थितम् ।  
न प्रथामागतं किञ्चिन्नासीदप्रथितं हितम् ॥ २१ ॥  
अयमादिरयं चान्तः सर्गस्येत्यवभासते ।  
चित्तः सुषुप्तनिद्रायाः सुषुप्तस्वप्नकोष्ठतः ॥ २२ ॥  
स्थित एको ह्यनाद्यन्तः परमार्थघनो यतः ।  
प्रलयस्थितिसर्गाणां न नामाप्यस्ति मां प्रति ॥ २३ ॥  
प्रलयस्थितिसर्गादिदृश्यमानं न विद्यते ।  
एतन्न चात्मनश्चान्यच्चित्रे चित्रवधूर्यथा ॥ २४ ॥  
कर्तव्यचित्रसेनास्माद्यथा चित्रान्न भिद्यते ।  
नाना नानैव प्रतिघा चित्तत्वे सर्गता तथा ॥ २५ ॥  
विभागहीनयाप्येष भागश्चिद्वननिद्रया ।  
सुषुप्तान्मुच्यते मोक्ष इति स्वप्नस्तु चित्तकम् ॥ २६ ॥  
प्रलयोयमियं सृष्टिरयं स्वप्नो घनस्त्वयम् ।  
भासोऽप्रतिघरूपस्य चित्सहस्ररुचेरिति ॥ २७ ॥  
चिन्निद्रायाः स्वप्नमयो भागश्चित्तमुदाहृतम् ।  
तदेव मुच्यते भूतं जीवो देवासुरादिदृक् ॥ २८ ॥  
एष एव परिज्ञातः सुषुप्तिर्भवति स्वयम् ।  
यदा तदा मोक्ष इति प्रोच्यते मोक्षकाङ्क्षिभिः ॥ २९ ॥

श्रीराम उवाच ।

चित्तं देवासुराद्यात्म चिन्निद्रा स्वात्मदर्शनम् ।  
क्रियत्प्रमाणं भगवन्कथमस्योदरे जगत् ॥ ३० ॥

स्थितमपि चिन्मयत्वादप्रतिघं शान्तमित्यादि तदपवादेन सर्ग-  
स्यान्त उच्यते इति परेणान्वयः ॥ २० ॥ यतो नासीदतः  
अप्रथितं कदापीत्येव हितम् ॥ २१ ॥ एवं सर्गमात्रस्य  
त्रैकालिकासत्त्वे आद्यन्तकल्पनापि मिथ्यैवेत्याह—अयमिति ।  
यथा स्वाप्नप्रपञ्चस्य सुषुप्ततादिप्रबोधान्ततापि निद्रा कोष्ठान्तरेव  
कल्पयते न प्रबोधकोष्ठान्तस्तद्वदित्यर्थः ॥ २२ ॥ तत्कुतस्त-  
त्राह—स्थित इति । मां प्रबुद्धं प्रति नामापि नास्ति दूरे  
रूपमित्यर्थः ॥ २३ ॥ २४ ॥ यथा चित्रकृता कर्तव्या चित्र-  
सेना अस्मात्तद्बुद्धिस्थाचित्रान्न भिद्यते तथा प्रतिघा मूर्ती सर्ग-  
तापि स्रष्टुश्चित्तत्वे नानाप्यनानैव ॥ २५ ॥ विभागहीनयापि  
चिद्वननिद्रया अविद्यया सुषुप्तादेवावरणाद्वास्तवस्वरूपभूतोऽपि  
मोक्ष इति प्रसिद्धो भागो मुच्यते चोच्यते अपलायते । तु  
प्रत्युत चित्तकं भूत्वा एष जाग्रद्भागः स्वप्नश्च प्रदर्श्यते इति  
शेषः । ‘सुषुप्तासोद्यते मोक्षः’ इति पाठे तु सोद्यते श्रवणमन-  
नाद्युद्योगसहिते पुरुषे मोक्ष इति विभागः प्रदर्श्यते । अन्यस्मिन्  
चित्तकं भूत्वा द्विविधः स्वप्नः प्रदर्श्यते इति व्याख्येयम् ॥ २६ ॥  
घनो जागरः प्रज्ञानघनतारूपसुषुप्तिकस्य चित्सहस्ररुचेरात्म-  
सूर्यस्य इति एवं रूपाभासः प्रकाशभेदाः ॥ २७ ॥ तत्र य  
उद्धृतवासनात्मा स्वप्नभागः स एव उपाध्यंशप्राधान्येन चित्तं  
चिदंशप्राधान्येन जीवः स एव देवासुरमनुष्याद्यधिकारिशरी-  
रदृक् संस्तत्त्वज्ञानेन निद्रां विधूय मुच्यते ॥ २८ ॥ तदेवाह—  
एष एवेति । चतुर्थपञ्चमभूमिकयोः परिज्ञातः षष्ठभूमिकायां

श्रीवसिष्ठ उवाच ।

विद्धि चित्तं नरं देवमसुरं स्थावरं स्त्रियम् ।  
नागं नगं पिशाचादि खगकीटादिराक्षसम् ॥ ३१ ॥  
प्रमाणं तस्य चानन्तं विद्धि तद्यत्र रेणुताम् ।  
आब्रह्मस्तम्बपर्यन्तं जगद्याति सहस्रशः ॥ ३२ ॥  
यदेतदादित्यपथादूर्ध्वं संयाति वेदनम् ।  
एतच्चित्तं भूतमेतदपर्यन्तामलाकृति ॥ ३३ ॥  
एतदुग्रं चितो रूपमस्यान्तर्भुवनर्द्धयः ।  
यदायान्ति तदा सर्गश्चित्तादागत उच्यते ॥ ३४ ॥  
चित्तमेव विदुर्जीवं तदाद्यन्तविवर्जितम् ।  
खं घटेष्विव देहेषु चास्ते नास्ते तदिच्छया ॥ ३५ ॥  
निम्नोन्नतान्भुवो भागान् गृह्णाति च जहाति च ।  
सरित्प्रवाहोऽङ्ग यथा शरीराणि तथा मनः ॥ ३६ ॥  
अस्य त्वात्मपरिज्ञानादेष देहादिसंभ्रमः ।  
शास्त्रस्याश्ववबोधेन मरुदाः प्रत्ययो यथा ॥ ३७ ॥  
जगत्पन्तरणुर्यत्र तत्प्रमाणं हि चेतसः ।  
सदेव च पुमांस्तस्मात्पुंसामन्तःस्थितं जगत् ॥ ३८ ॥  
यावत्किञ्चिदिदं दृश्यं तच्चित्तं स्वप्नभूष्विव ।  
तदेव च पुमांस्तस्मात्को भेदो जगदात्मनोः ॥ ३९ ॥  
चिदेवायं पदार्थौघो नास्त्यन्यस्मिन्पदार्थता ।  
व्यतिरिक्ता स्वप्न इव हेम्नीव कटकादिता ॥ ४० ॥

सुषुप्तिर्भवति । सप्तमभूमिकायां मोक्ष इति प्रोच्यते ॥ २९ ॥  
चित्तं देवासुरादिभेदेन क्रियत्प्रमाणं क्रियत्संस्थानं च भवति  
चिन्निद्रा तस्योदरे जगच्च क्रियत्प्रमाणं क्रियत्कालं भवतीति  
प्रश्नार्थः ॥ ३० ॥ तत्राद्यस्योत्तरमाह—विद्धीत्यादिना ॥ ३१ ॥  
रेणुतां परमाणुतामवधीकृत्य ॥ ३२ ॥ वैपुल्योत्कर्षमध्यनु-  
भवमारोहयति—यदेतमिति । ऊर्ध्वं चक्षुःप्रेरणे यदेतदादि-  
त्यपथादूर्ध्वदेशे ध्रुवान्धकारादिप्रदेशेऽपि चाक्षुषं वेदनं संयाति  
तदेतावत्प्रमाणं भूतं चित्तमपर्यन्तममलाकृति च सर्वानुभव-  
सिद्धमित्यर्थः ॥ ३३ ॥ दुःसहसंसारदुःखबहुलत्वाद्गुप्ताम् ।  
अस्यैव समष्ट्यात्मनोन्तर्भुवनर्द्धयो यदा ब्रह्माण्डादिकल्पनया  
आयान्ति तदा सर्गः स चास्माभिश्चित्तागत इत्युच्यते ॥ ३४ ॥  
आद्यन्तविवर्जितं विभु । अतएव सर्वदेहेषु आस्ते व्यष्टिरूपेण  
देहादुत्क्रमणान्नास्ते च धातुरिच्छयेत्यर्थः ॥ ३५ ॥ तत्र शरी-  
रग्रहणत्यागयोर्दृष्टान्तमाह—निम्नेति । हेऽङ्ग ॥ ३६ ॥ ३७ ॥  
एवं सर्वजगद्भूमितस्य मनसः परमाणुरूपतैवेत्याह—जगतीति ।  
यत्र जालसूर्यमरीच्यादीं सर्वतः सूक्ष्मोऽणुर्यत्प्रमाणः प्रसिद्ध-  
स्तच्चेतसः प्रमाणं परिमाणम् । तदेव च पुमान् जीवः ।  
‘बालाग्रशतभागस्य शतधा कल्पितस्य च । भागो जीवः स  
विज्ञेयः स चानन्याय कल्पते’ इति श्रुतेरिति भावः ॥ ३८ ॥  
एवं च जीवजगद्भेदोऽप्यपमृष्ट इत्याह—यावदिति ॥ ३९ ॥  
जीवजगद्भेदे चिन्मात्रतापि जगतः सिद्धेत्याह—चिदेवेति ।  
अन्यस्मिन्विद्धिनेऽभ्युपगम्यमाने सत्तात्पुरणयोरलाभादलीक-



यथैकदेशे सर्वत्र स्फुरन्त्यापोऽम्बुधौ पृथक् ।  
 ब्रह्मण्यनन्या नित्यस्थाश्चित्तो दृश्यात्मिकास्तथा ॥४१॥  
 यथा द्रवत्वमम्बोधावापो जठरकोशगाः ।  
 स्फुरन्त्येवंविदोऽनन्याः पदार्थौघास्तथापरे ॥४२॥  
 यथा स्थितं जगच्छालभञ्जिकाकाशरूपधृक् ।  
 चित्तस्तम्भोयमपस्पन्दः स्थित आद्यन्तवर्जितः ॥४३॥  
 यथास्थितमिदं विश्वं संविद्बोद्धि व्यवस्थितम् ।  
 स्वरूपमत्यजच्छान्तं स्वप्नभूमाविवाखिलम् ॥४४॥  
 समता सत्यता सत्ता चैकता निर्विकारिता ।  
 आधाराधेयतान्योन्यं चैतयोर्विश्वसंविदोः ॥४५॥  
 स्वप्नसंकल्पसंसारवरशापदृशमिह ।  
 सरोग्धिसरिदम्बूनामिवान्यत्वं न वाथवा ॥४६॥

श्रीराम उवाच ।

वरशापार्थसंविच्चौ कार्यकारणता कथम् ।  
 उपादानं विना कार्यं नास्त्येव किल कथ्यताम् ॥४७॥

श्रीवासिष्ठ उवाच ।

स्ववदातचिदाकाशकचनं जगदुच्यते ।  
 स्फुरणे पयसामब्धावावर्तचलनं यथा ॥४८॥  
 ध्वनन्तोऽधिजलानीव भान्ति भावाश्चिदात्मकाः ।  
 संकल्पादीनि नामानि तेषामाहुर्मनीषिणः ॥४९॥  
 कालेनाभ्यासयोगेन विचारेण समेन च ।

तापस्या व्यतिरिक्ता पदार्थैव नास्ति न सिद्ध्यतीत्यर्थः ॥४०॥  
 यथा अम्बुधिलक्षणे एकदेशे एकीभूय स्थिता एवापः पृथक्  
 स्फुरन्ति तद्ब्रह्मण्यपि दृश्यात्मिकास्ता इत्यर्थः ॥४१॥  
 अनन्यत्वे तद्ब्रह्मण्यन्तमाह—यथेति ॥४२॥ एवं च  
 यथास्थितजगलक्षणः शालभञ्जिकानां यदाकाशरूपमात्यन्तिक-  
 शून्यता तद्रूपधृक् चित्तस्तम्भ एव निस्पन्दोऽवलः स्थितः  
 ॥४३॥ ४४॥ कथं शान्तं कथं च स्वरूपमत्यजत्तदाह—  
 समतेति । पञ्चभिः प्रकारैर्भेदाविभावनाच्छान्तमाधाराधेयभा-  
 वेन स्तम्भशालभञ्जिकावद्यवहारे ईषद्वेदप्रतिभासात्स्वरूपम-  
 त्यजदित्यर्थः ॥४५॥ तत्र प्रातिभासिको भेदो वस्तुतस्तु  
 तदभाव इत्याह—स्वप्नेति । वरशापाभ्यां नन्दिनहुषयोर्देव-  
 सर्पभावप्रतिभासदृशमिव व्यवहारसमर्थमन्यत्वं परमार्थतस्तु  
 नवा ॥४६॥ नन्दिनो मनुष्यशरीरे देवशरीरोपादानं चन्द्रा-  
 मृतभागो नास्ति एवं चन्द्रामृतपरिणामे नहुषस्य देव-  
 शरीरे सर्पशरीरोपादानं तदण्डादि नास्ति । उपादानं विना  
 लोके कार्यं च क्वापि नास्ति तत्रोभयत्र कथं देवसर्पशरी-  
 रसिद्धिरिति रामप्रश्नार्थः ॥४७॥ निरावरणविज्ञानस्य  
 भगवतो रुद्रस्यागत्यादीनां च सत्यसंकल्पावच्छिन्ना चिदेव  
 सुरसर्पशरीरात्मना तत्र विवर्तत इति विवर्तवादेनास्या-  
 क्षेपस्य प्रसर इत्युत्तरं वसिष्ठो वक्तुं भूमिकां रचयति—  
 स्ववदातेत्यादिना । स्ववदातस्तत्त्वज्ञानविमृष्टत्वादतिनिर्मलो  
 यश्चिदाकाशस्तस्य सत्यसंकल्पात्सुखं कचनं तदित्यसकृन्मयो-

जातेर्वा सात्त्विकत्वेन सात्त्विकेनामलात्मना ॥५०॥  
 सम्यग्ज्ञानवतो ज्ञस्य यथा भूतार्थदर्शिनः ।  
 बुद्धिर्भवति चिन्मात्ररूपा द्वैतैक्यवर्जिता ॥५१॥  
 निरावरणविज्ञानमयि चिद्ब्रह्मरूपिणी ।  
 संवित्रकाशमात्रैकदेहादेहविवर्जिता ॥५२॥  
 सोयं पश्यत्यशेषेण यावत्संकल्पमात्रकम् ।  
 स्वमात्मकचनं शान्तमनन्यत्परमार्थतः ॥५३॥  
 अस्या इदं हि संकल्पमात्रमेवाखिलं जगत् ।  
 यथा संकल्पनगरे यथा स्वप्नमहापुरम् ॥५४॥  
 आत्मा स्वसंकल्पवरः स्ववदातो यथा यथा ।  
 यद्यथा संकल्पयति तथा भवति तस्य तत् ॥५५॥  
 संकल्पनगरे बालः शिलाप्रोड्डयनं यथा ।  
 सत्यं वेत्यनुभूयाशु खविधेयनियन्त्रणम् ॥५६॥  
 स्वसंकल्पात्मभूतेऽस्मिन्परमात्मा जगन्नये ।  
 वरशापादिकं सत्यं वेत्यनन्यत्तथात्मनः ॥५७॥  
 स्वसंकल्पपुरे तैलं यथा सिद्ध्यति सैकतात् ।  
 कल्पनात्सर्गसंकल्पैर्वरादीह तथात्मनः ॥५८॥  
 अनिरावरणज्ञप्तेर्यतः शान्ता न भेदधीः ।  
 ततः संकल्पनाद्वैताद्वाराद्यस्य न सिद्ध्यति ॥५९॥  
 या यथा कलना रूढा तावत्साद्यापि संस्थिता ।  
 न परावर्तिता यावद्यत्नात्कल्पनयान्यथा ॥६०॥

च्यते ॥४८॥ विधातुः स्वात्मचिति जगद्भावाश्चिदात्मका  
 एवाकस्माद्भान्ति तेषां भानानां 'सोऽकामयत' 'तदैक्षत'  
 'समकृपतां यावापृथिवी' इत्यादिश्रुतयो मनीषिणः ऋषयश्च  
 संकल्पादीनि नामान्याहुः ॥४९॥ तत्र निरावरणविज्ञानानां  
 यद्भावाथस्फुरणं स एव सत्यसंकल्प इति दर्शयितुं तादृशवि-  
 ज्ञानकारणान्याह—कालेनेत्यादिना । कालेन कर्कष्यादेः ।  
 समेन शत्रुमित्रादिषु समदर्शनेन । देवानां तु जातेः सात्वि-  
 कत्वेन ॥५०॥ ५१॥ ५२॥ सोयं निरावरणविज्ञानः  
 पुरुषो यावत्संकल्पमात्रं पश्यति तत्सर्वं परमार्थतः अनन्य-  
 त्पश्यतीति तत्संकल्पस्य सत्यतायामुपपत्तिः ॥५३॥ अस्य  
 आहदमितिक्षेदः । अस्यैवंविधस्य हिरण्यगर्भस्य आसमन्तादृ-  
 श्यमानमिदं जगत् संकल्पमात्रमेवेत्यर्थः ॥५४॥ एवमन्योपि  
 स्वसंकल्पवरो निरावरणात्मैवेति यथायथा यत्संकल्पमात्रं पश्यति  
 तत्तथा तथा भवति ॥५५॥ स्वविधेयं स्वाधीनं नियन्त्रणं  
 नियमनं यत्र ॥५६॥ तत्र वरशापात्मकं यत्फलं तत् हिर-  
 ण्यगर्भाद्यनिरावरणविज्ञानात्मा आत्मनोनन्यत्सत्यं वेति ॥५७॥  
 जगतश्च तदीयसंकल्पात्मकत्वात्स्वसंकल्पपुरे बालस्य सिकता-  
 भ्यस्तैलमिव हिरण्यगर्भाद्यात्मनोपि वरशापाद्यर्थो निरुपादानोऽपि  
 सिद्ध्यति ॥५८॥ निरावरणेति विशेषणस्य प्रयोजनं दर्श-  
 यति—अनिरावरणेति । अस्य अज्ञपुरुषस्य वरादि न सिद्ध्यति  
 ॥५९॥ निरावरणज्ञानानां कल्पना तादृशकल्पनान्तरोदय-

१ संकल्पयति इति पाठः.

ब्रह्मण्यवयवोन्मुक्ते द्वितैकत्वे तथा स्थिरे ।  
 यथा सावयवे तत्त्वे विचित्रावयवक्रमः ॥ ६१ ॥  
 श्रीराम उवाच ।  
 अनिरावरणाज्ञानात्केवलं धर्मचारिणः ।  
 शापादीन्संप्रयच्छन्ति यथा ब्रह्मस्तथा वद ॥ ६२ ॥  
 श्रीवसिष्ठ उवाच ।  
 संकल्पयति यन्नाम सर्गादौ ब्रह्म ब्रह्मणि ।  
 तत्तदेवानुभवति यस्मात्तत्तास्ति नेतरत् ॥ ६३ ॥  
 ब्रह्म वेत्ति यदात्मानं स ब्रह्मायं प्रजापतिः ।  
 स च नो ब्रह्मणो भिन्नं द्रवत्वमिव वारिणः ॥ ६४ ॥  
 संकल्पयति यन्नाम प्रथमोऽसौ प्रजापतिः ।  
 तत्तदेवाशु भवति तस्येदं कल्पनं जगत् ॥ ६५ ॥  
 निराधारं निरालम्बं व्योमात् व्योम्नि भासते ।  
 दुर्दृष्टेरिव केशोण्डं दृष्टमुक्तावलीव च ॥ ६६ ॥  
 संकल्पिताः प्रजास्तेन धर्मो दानं तपो गुणाः ।  
 वेदाः शास्त्राणि भूतानि पञ्च ज्ञानोपदेशनाः ॥ ६७ ॥  
 तपस्विनोऽथ वादैश्च यद्भूयुरविलम्बितम् ।  
 यद्यद्वेदविदस्तस्यादिति तेनाथ कल्पितम् ॥ ६८ ॥  
 इदं चिद्ब्रह्मच्छिद्रं खं वायुश्चेष्टाग्निरुष्णता ।  
 द्रवोऽम्भः कठिनं भूमिरिति तेनाथ कल्पिताः ॥ ६९ ॥  
 चिद्वातुरीदृशो वासौ यद्यत्स्वात्मापि चेतति ।

पर्यन्तं न निवर्तत इत्याह—येति ॥ ६० ॥ निरवयवे  
 निरावरणज्ञानात्मनि तद्विरुद्धवरशापादिकल्पना कथं तिष्ठति  
 तत्राह—ब्रह्मणीति ॥ ६१ ॥ तर्ह्यनिरावरणज्ञानानां केवलो-  
 प्रतापसानां वरशापादि मोघं स्यादित्याशयेन रामः पृच्छति—  
 अनिरावरणेति ॥ ६२ ॥ तदीयवरशापादेरपि सत्यतास्त्विति  
 सर्गादौ धातुः संकल्पादेव न तन्मोघतेत्युत्तरं वक्तुं भूमिकां  
 वसिष्ठो रचयति—संकल्पेत्यादिना । इतरत् तत्प्रतिबन्धकं  
 नास्ति ॥ ६३ ॥ धातुस्तु सत्यसंकल्पता सत्यब्रह्मात्मवेदितु-  
 लादेव सिद्धेत्याशयेनाह—ब्रह्मेति । स प्रजापतिर्धाता यद्य-  
 स्मात्कारणाद्ब्रह्म वेत्ति तस्माद्वेतोरय ब्रह्मैव । 'तयो यो देवानां  
 प्रत्यबुध्यत स एव तदभवत्' इत्यादिश्रुतेरिति भावः ॥ ६४ ॥  
 ॥ ६५ ॥ कीदृशं तत्कल्पनं तदाह—निराधारमिति ॥ ६६ ॥  
 तेन प्रजापतिना । चत्वारो वेदाः स्मृतयश्चेति पञ्च । 'त्रयी  
 सांख्यं योगः पञ्चपतिमतं वैष्णवम्' इति वा पञ्च । ज्ञानोपदे-  
 शनाः । प्यन्ताद्युच् ॥ ६७ ॥ अथ तेन प्रजापतिना इति  
 कल्पितं संकल्पितम् । किमिति । वेदविदस्तपस्विनो वादैश्च-  
 कारात्सहजवृत्त्या वा यद्यद्भूयुस्तत्तदवश्यं स्यादिति ॥ ६८ ॥  
 एवं सर्ववस्तुस्वभावभेदा अपि तेनैव कल्पिता इत्याह—  
 इदमिति । इदं ब्रह्म चिज्जडव्यावृत्तस्वभावम् । खं छिद्रस्वभा-  
 वम् । वायुश्चेष्टास्वभावः । अग्निरुष्णतास्वभाव इत्यादि ॥ ६९ ॥  
 एवमिदं सर्वा कल्पना प्रजापतिवेषस्य चिद्धातोरेव कल्पने-

तत्तथानुभवत्याशु त्वमहं स इवाखिलम् ॥ ७० ॥  
 यद्यथा वेति चिद्ब्रह्मोम तत्तथा तद्भवत्यलम् ।  
 स्वप्ने त्वमहमादीव सदात्माप्यसदात्मकम् ॥ ७१ ॥  
 शिलानृत्तं यथा सत्यं संकल्पनगरे तथा ।  
 जगत्संकल्पनगरे सत्यं ब्रह्मण ईप्सितम् ॥ ७२ ॥  
 चित्स्वभावेन शुद्धेन यद्बुद्धं यच्च यादृशम् ।  
 तदशुद्धोऽन्यथा कर्तुं न शक्तः कीदृको यथा ॥ ७३ ॥  
 अभ्यस्तं बहुलं संवित्पश्यतीतरदल्पकम् ।  
 स्वप्ने जाग्रत्स्वरूपे च वर्तमानेऽखिलं च सत् ॥ ७४ ॥  
 सदा चिद्ब्रह्मोम चिद्ब्रह्मोमि कचदेकमिदं निजम् ।  
 द्रष्टृदृश्यात्मकं रूपं पश्यदाभाति नेतरत् ॥ ७५ ॥  
 एकं द्रष्टा च दृश्यं च चिन्नभः सर्वगं यतः ।  
 तस्माद्यथेष्टं यद्यत्र दृष्टं तत्तत्र सत्सदा ॥ ७६ ॥  
 वाय्वङ्गगस्पन्दनवज्जलाङ्गद्रवभाववत् ।  
 यथा ब्रह्मणि ब्रह्मत्वं तथाजस्याङ्गं जगत् ॥ ७७ ॥  
 ब्रह्मैवाहं विराडात्मा विराडात्मवपुर्जगत् ।  
 भेदो न ब्रह्मजगतोः शून्यत्वाम्बरयोरिव ॥ ७८ ॥  
 यथा प्रपाते पयसो विचित्राः कणपङ्क्तयः ।  
 विचित्रदेशकालान्ता निपतन्त्युत्पतन्ति च ॥ ७९ ॥  
 निपत्यैवैकया कल्पं मनोबुद्ध्यादिवर्जिताः ।  
 आत्मन्येवात्मनो भान्ति तथा या ब्रह्मसंविदः ॥ ८० ॥

त्याह—चिद्धातुरिति । अनुभवति सत्यसंकल्पत्वादिति भावः  
 ॥ ७० ॥ ७१ ॥ तत्र सदात्मतां दृष्टान्तेन स्फुटयति—  
 शिलेति । ब्रह्मणः प्रजापतेरधिकारप्रारब्धभोगायेप्सितम् ॥ ७२ ॥  
 वरसंकल्पजं वरशापादिस्वसंकल्पेन तद्विरुद्धेन जनैः कुतो  
 नान्यथा क्रियते तत्राह—चित्स्वभावेनेति ॥ ७३ ॥ अशु-  
 द्धानामस्वतन्त्रकल्पनाभ्यासदाढ्यादपि न तद्विरुद्धकल्पनस्वा-  
 तन्त्र्यमित्याशयेनाह—अभ्यस्तमिति । शृङ्खलाबद्धोहमिति  
 दृढतरजाग्रत्संस्कारवतः स्वप्नेऽपि शृङ्खलाबन्धपारतन्त्र्यस्यैवा-  
 नुभवादिति भावः ॥ ७४ ॥ एवं कल्पितत्रिपुटीवेषेण कचनेऽपि  
 चित उदासीनसाक्षिस्वभावेनापि सदैव कचनमस्येवेत्याह—  
 सदेति । द्रष्टृदृश्यग्रहणं त्रिपुट्युपलक्षणम् ॥ ७५ ॥ साक्षि-  
 चितस्त्रिपुटीव्याप्तिबलादेव तत्सत्तासंपादकत्वमित्याह—एक-  
 मिति । एकचित्सत्तोपजीवित्वादेकम् ॥ ७६ ॥ धातुसाक्ष्य-  
 धीनसत्तास्फूर्तिकलात्तदङ्गगतमेवेदं जगदिति सदृष्टान्तमाह—  
 वाय्विति । ब्रह्मत्वं जगदाकारवृंहणहेतुमायाशक्तिमत्त्वं च  
 यथा तथेत्यर्थः । अजस्य विराजः ॥ ७७ ॥ पूर्वं ब्रह्मण्यव्यस्तं  
 जगदित्यराकृदुक्तमिदानीं कथमजस्यङ्गमित्युच्यते तत्राह—  
 ब्रह्मैवेति ॥ ७८ ॥ प्रपाते पर्येताम्राद्ब्रह्मादीनामभः पतनस्थाने  
 ॥ ७९ ॥ एकैव धारया आकल्पं निपत्य कणसहस्रकोटिभे-  
 दविभक्ताः पुनरेकतामापद्य आत्मनः स्वस्यैकप्रवाहात्मन्येव  
 भान्ति तथा या विचित्रा ब्रह्मसंविदो जगद्भेदा अपि बोध्या इ-



यथा स्थितं यथा भाति चित्त्वाद्ब्रह्म चिराय यत् ।  
 तस्य भानमभानाभं नियत्यभिधमेव तत् ॥ ५ ॥  
 इदमित्यमिदं चेत्यं स्वयं ब्रह्मेति भाति यत् ।  
 तन्नियत्यभिधं प्रोक्तं सर्गसंहाररूपधृक् ॥ ६ ॥  
 जाग्रत्स्वप्नसुषुप्ताख्यं यत्स्वतः कचनं चिति ।  
 तत्ततोऽनन्यदेकाच्छं द्रवत्वमिव वारिणि ॥ ७ ॥  
 यथा शून्यत्वमाकाशे कर्पूरे सौरभं यथा ।  
 यथौष्ण्यमातपे नान्यज्जाग्रदादि तथा चिति ॥ ८ ॥  
 सर्गप्रलयनाशयेकप्रवाहानन्यसत्तया ।  
 चिन्मात्रगगनात्मैकब्रह्मात्मन्येव संस्थितम् ॥ ९ ॥  
 सर्गोयमिति तद्बुद्धं क्षणं यत्कचनं चितः ।  
 कल्पोऽयमिति तद्बुद्धं क्षणं तत्कचनं चितः ॥ १० ॥  
 तत्कालस्तत्क्रिया तत्स्व देशद्रव्योदयादि तत् ।  
 यत्स्वप्न इव चिन्मात्रकचनं स्वस्वभावतः ॥ ११ ॥  
 रूपालोकमनस्कारदेशकालक्रियादि तत् ।  
 चित्त्वं कचति चिद्ब्रह्मोऽस्मि यन्नामानाकृति स्वतः ॥ १२ ॥  
 यद्यथा कचितं कालं यत्किंचित्कल्पितं तथा ।  
 तेनैवेयं हि नियतिरित्यप्याकाशरूपकम् ॥ १३ ॥

रिति । संवित्सारतया सत्यसंकल्पसंविदः अस्मदादिस्वप्नमनो-  
 रथसंविद्दसारत्वाभावादित्यर्थः ॥ ४ ॥ मायोदरे स्थितस्यैव  
 सर्गकाले भानं प्रलयकाले सौक्ष्म्यापत्त्या तदेवाभानाभं भव-  
 तीत्यनादिरेव सर्ववस्तूनामर्थक्रियाशक्तिरिति तदेव नियति-  
 नामकमिति वा बोध्यमित्याह—यथास्थितमिति ॥ ५ ॥  
 ब्रह्मैव नियतसर्वार्थक्रियासमर्थं जगदाकारतां धत्ते इति वा  
 नियतिप्रतिष्ठासिद्धिरित्याह—इदमिति ॥ ६ ॥ अवस्थात्र-  
 यस्याज्ञातात्मस्वभावत्वाद्वा यथादृष्टनियत्यव्यभिचारसिद्धिरि-  
 त्याह—जाग्रदिति ॥ ७ ॥ तस्य तत्स्वभावतां दृष्टान्तैः समर्थ-  
 यति—यथेति ॥ ८ ॥ एकप्रवाहानन्यसत्तया बीजाङ्कुरन्यायेन  
 सर्गप्रलयप्रवाहानादितया चिन्मात्रगगनात्मके एकब्रह्मात्मन्येव  
 यतस्तिष्ठति ततोऽपि नियतार्थक्रियासिद्धिरित्यर्थः ॥ ९ ॥  
 अतएव चित्कचनानुसारेणैव सर्वनियमव्यवस्था । क्षणस्यापि  
 कल्पोऽयमिति चित्कचने अकल्पत्वसाधकान्तराभावादित्याश-  
 येनाह—सर्गोयमिति ॥ १० ॥ अतएव कालक्रियादेश-  
 द्रव्यादिवस्तुभेदात्मना चित्कचनमेव सर्ववस्तुस्वभावो नियति-  
 श्वेत्याह—तदित्यादिना ॥ ११ ॥ १२ ॥ इत्येवं कचित्तमप्या-  
 काशरूपकमेव न सत्यमित्यर्थः ॥ १३ ॥ इदानीं 'कथं स्वभावो  
 भावानामिति प्रश्नं समाधत्ते—आकल्पाख्यम्' इति । कल्पाख्यं  
 ब्रह्म निमेषमभिव्याप्य भावानां यदेकरूपं कचनं तमेव प्रति-  
 वस्तु नियतस्वभावं प्राहुः स्वाभाविकाः स्वभावतत्त्वविदः  
 ॥ १४ ॥ एकस्यैव ब्रह्मादिवस्तुनो देशकालभेदेनानेकधाभूत-  
 स्यापि स्वरूपमनुज्झतो यदेकमनुगतमौष्ण्यप्रकाशरूपं स एव  
 तद्भेदेऽनुगतस्वभावः । यथा संविदंशस्य जीवस्य सर्वानुगतं

आकल्पाख्यं निमेषं यत्कचनं चैकरूपकम् ।  
 स्वाभाविकाः स्वभावं तं प्राहुः प्रसृतबुद्धयः ॥ १४ ॥  
 एकस्य संविन्मात्रस्य पदार्थशतता तथा ।  
 यथेदं संविदंशस्य रूपं स्वस्वमनुज्झतः ॥ १५ ॥  
 संविन्मध्ये संविदो याः कचन्तीव परे तथा ।  
 ताभिस्तेषां स्वदेहानां यासां सा कलना कृता ॥ १६ ॥  
 चिदुर्वी सलिलं तेजः स्पन्दः शून्यत्वमेव च ।  
 प्रत्येकमाकरस्त्वेषां तानि स्वप्न इवान्बरम् ॥ १७ ॥  
 तत्र सप्रतिघस्यास्य कठिणस्याकरो महान् ।  
 भूपीठं जनताधारो राजब्राजेव राजते ॥ १८ ॥  
 अपामग्निः प्रधानानां तेजसामेष भास्करः ।  
 स्पन्दस्य पवनो व्योम शून्यताया जगद्गतम् ॥ १९ ॥  
 पञ्चानामिति भूतानामाकरत्वेन संविदः ।  
 पञ्च तान्युचिता ब्राह्म्यः प्रश्नः किं भास्करं प्रति ॥ २० ॥  
 बुधा संविच्चिदित्युक्ता सर्वगा सर्वरूपिणी ।  
 सर्वत्र स्वमहिम्नैषा सर्वेणैवानुभूयते ॥ २१ ॥  
 ब्रह्मात्मा ब्रह्मबालोऽयं स्वसंवित्स्फुरणामिमाम् ।  
 व्योमात्मक्षौमभूनास्त्रीं स्फारयत्यम्बराकृतिः ॥ २२ ॥

चित्स्वरूपमेव स्वभावस्तद्वदित्यर्थः ॥ १५ ॥ संविदप्रचुरे वृत्ति-  
 भेदेऽपि याश्चिदाभाससंविदः कचन्तीव ताः स्वभावः । परे त-  
 द्विष्ये उर्वीसलिलतेजोवाग्वादौ ताभिर्दृष्ट्याभाससंविद्भिः स्वदे-  
 हप्रायाणां तेषां वृत्तिभेदानां मध्ये यासां यासां वृत्तीनां  
 ययदाकारकलना या या कृता स आकारः स्वभाव इत्यर्थः  
 ॥ १६ ॥ नानाकारभेदानेवोदाहृत्य तेषामधिष्ठानचिदाकाश  
 एव पारमार्थिकः स्वभाव इति दर्शयति—चिदिति । तान्यु-  
 र्व्यादीनि प्रत्येकं स्वकार्याणामाकरः खनिः । उर्वीपार्थिवानां  
 सर्ववस्तूनामनुगतः स्वभाव एवं सलिलादयोऽपि । तेषां च  
 चिदम्बरं मायाशवलं ब्रह्मैवाकर इत्यर्थः ॥ १७ ॥ उक्तमेव  
 प्रपञ्चयति—तत्रेत्यादिना । राजेव जीवनप्रदः ॥ १८ ॥  
 प्रधानानां गङ्गादीनामभ्यादीनां च जगद्गतं सर्वस्वस्वविशेषे-  
 ष्वनुगतम् । नपुंसकैकशेषे एकवद्भावः ॥ १९ ॥ तेषामम्बर-  
 मिलंशं विशदयति—पञ्चेति । तानि पञ्चमहाभूतानि ब्राह्म्यः  
 संवित्तय एव तथोदिता इति ब्रह्मैव तदनुगतः सत्स्वभाव  
 इत्यर्थः । एतेन 'सत्स्वसंख्येषु देवेषु सूर्य एवोग्रभाः कथम्' इति  
 प्रश्नोऽपि समाहित इत्याशयेनाह—प्रश्न इति । स्वभावप्रश्नो-  
 तरेणैव समाहितत्वात्पृथक्प्रश्नो न भवतीत्यर्थः ॥ २० ॥  
 बुधा सर्वावभासकत्वात्सर्वज्ञा सैव सर्वरूपिणीति स्वप्रकाशता-  
 लक्षणस्वमहिम्नैव सर्वत्र परमः स्वभावपरमाकारः परमा निय-  
 तिरिति च सर्वैरेवाभिज्ञैरवगम्यते ॥ २१ ॥ अयं चतुर्मुखो  
 ब्रह्मबालः स्वात्मभूतसंवित्स्फुरणं व्योमात्मकं क्षौमं प्रावरणं  
 यस्यास्तथाविधां भूनास्त्रीं स्वयं ब्रह्मात्मत्वाद्ब्रह्माम्बराकृतिरेव  
 सन् स्वस्मिन्स्फारां करोति स्फारयति विस्तारयति । नामधातुः

सा यदैतत्तथैतच्च चिरमत्यज संविदा ।  
 तदा तदङ्गस्यार्कादिनीतो नोत्पादि चञ्चलम् ॥ २३ ॥  
 सकल्पपूर्वमशकजालवद्विष्यचक्रकम् ।  
 आवर्तवर्तिना भाति चिद्योमेदं च दृश्यवत् ॥ २४ ॥  
 तत्र प्रभास्वराः केचित्केचिदप्यल्पभास्वराः ।  
 केचिच्चाभास्वराभाताः पदार्थाश्चित्ररूपिणः ॥ २५ ॥  
 पदार्थजातं त्वेतावन्न जातं न च दृश्यते ।  
 ज्ञस्याजातमिदं भाति स्वमात्मा स्वप्रदृश्यवत् ॥ २६ ॥  
 चिन्मात्रमात्मा सर्वेशः सर्व एवातिदृश्यवत् ।  
 नश्यतीव विदेहे स्वे न च भाति न नश्यति ॥ २७ ॥  
 स्वप्रदर्शनवद्भाति यच्चिद्योम चिदम्बरे ।  
 चिद्योमत्वाद्देते रूपं तदस्य जगतः कुतः ॥ २८ ॥  
 यद्यथा स्फुरितं तस्य यावत्सत्त्वं स्फुरद्वपुः ।  
 तत्स्वभावनियत्याख्यैः शब्दैरिह निगद्यते ॥ २९ ॥  
 गगनाङ्गस्य सत्तान्तः शब्दतन्मात्रकल्पया ।  
 कुशूलबीजाङ्कुरवत्तिष्ठत्याशान्तरूपिणी ॥ ३० ॥  
 संपद्यते तत इदमितीयं रचनेह या ।  
 कृता सा मुग्धबोधाय मूर्खैर्विरचिता मुधा ॥ ३१ ॥

स्फुरतेर्वा 'चिस्फुरोणौ' इत्यात्वम् ॥ २२ ॥ यदा सा माया  
 शबला सर्वज्ञसंविदजस्य चतुर्मुखस्य संविदा सह तत्स्थूलमे-  
 तत्सूक्ष्मं च प्रपञ्चमस्ति स्वात्मन्युपसंहरति तदा तदङ्गस्य  
 चतुर्मुखसंविदङ्गस्यार्कादिश्चञ्चलं भ्रमणस्वभावं रूपं नोत्पादि ।  
 यतस्तत् अतः अस्मादुपसंहारादत्ता ना पुरुष एव संपद्यत  
 इत्यर्थः । तथाच श्रुतिः 'अथ तत् ऊर्ध्वं उदेत्य नैवोदेता  
 नास्तमेता एकल एव मध्ये स्थाता' इति ॥ २३ ॥ 'दीर्घत्वमथ  
 ह्रस्वं दिवसानां तु किंकृतम्' इति प्रश्नस्तु ज्योतिश्चक्रे सूर्यस्य  
 दक्षिणोत्तरमार्गगतिभेदप्रसिद्ध्यैव दत्तोत्तर इति सूचयन् ज्योति-  
 श्चक्रं दर्शयति—संकल्पेति । लूताकीटेन संकल्पपूर्वकं बाह्य-  
 साधननिरपेक्ष्यैव विरचितमशकवन्धनजालवद्भात्रा संकल्प-  
 जालमात्रनिर्मितं ग्रहनक्षत्रादिधिष्यभूतं शिशुमारचक्रकं  
 ज्योतिःशास्त्रादौ प्रसिद्धमेव । तदेव दक्षिणोत्तरायणमार्गावर्त-  
 वर्तिना सूर्येण निमित्तेनेदं त्वत्पृष्ठं दिवसानां ह्रस्वदीर्घत्वं  
 तत्तदावर्तवद्दृश्यवन्नियतं भातीत्यर्थः ॥ २४ ॥ 'सत्स्वसंख्येषु  
 देवेषु सूर्य एवोप्रभाः कथम्' इति प्रश्ने ये अनेके देवा उक्ता-  
 स्तान् ज्योतिश्चक्रे नक्षत्रादिरूपेण स्थितान्दर्शयति—तत्रेति ।  
 अभास्वरा राह्यादयः प्रागुक्ततामसनक्षत्राणि च ॥ २५ ॥ एवं  
 प्रश्नान्समाधाय प्रकृतमेवालम्ब्याह—पदार्थजातमिति ॥ २६ ॥  
 त्वमहं सर्व एव अतिदृश्यवत्प्रसिद्धो भाति । विदेहे मृते पुरुषे  
 नश्यतीव ॥ २७ ॥ रूपं पारमार्थिकस्वरूपम् ॥ २८ ॥  
 तत्पारमार्थिकसद्रूपमेवाध्यस्ते यावत्कालं घटादेर्विद्यमानता  
 तावत्तत्तादात्म्येन स्फुरद्वपुरास्ते तदेव स्वभावनियत्यादिशब्दै-  
 र्निगद्यते ॥ २९ ॥ तत्र सा ब्रह्मसत्ता गगनरूपस्य प्रथमजस्य  
 स्वाङ्गस्यान्तः शब्दतन्मात्रकल्पया स्थित्या कुसूलान्तर्गतैषु

नास्तमेतीह नोदेति तत्कदाचन किंचन ।  
 शिलाजठरवच्छान्तमिदं नित्यं सदप्यसत् ॥ ३२ ॥  
 यथावयविनो नान्तः सदैवावयवाणवः ।  
 नास्तं यान्ति न चोद्यन्ति जगन्त्यात्मपदे तथा ॥ ३३ ॥  
 ब्रह्म व्योम्नि जगद्योम व्योम व्योम्नीव विद्यते ।  
 तत्कथं किल संशुद्धमस्तमायात्युदेति वा ॥ ३४ ॥  
 तस्यानन्तप्रकाशात्मरूपस्याततचिन्मणेः ।  
 सत्तामात्रात्मकचनं यदजस्रं स्वभावतः ॥ ३५ ॥  
 तदात्मना स्वयं किंचिच्चेत्यतामिव गच्छति ।  
 अगृहीतात्मकं संविद्ब्रह्मार्शनसूचकम् ॥ ३६ ॥  
 भाविनामार्थकलनैः किंचिद्ब्रह्मरूपकम् ।  
 आकाशादणु शुद्धं च सर्वस्मिन्भाविवोधनम् ॥ ३७ ॥  
 ततः सा परमा सत्ता सती तच्चेतनोन्मुखी ।  
 चिन्नामयोग्या भवति किंचिद्ब्रह्मभ्यतया तया ॥ ३८ ॥  
 घनसंवेदनात्पश्चाद्भाविजीवादिनामिका ।  
 सा भवत्यात्मकलना यद्भवन्ती परं पदम् ॥ ३९ ॥  
 गर्भीकृत्य स्थितानाख्या चिदाकाशापिधानताम् ।  
 संप्रति त्वतिशुद्धस्य पदस्यानन्यरूपिणी ॥ ४० ॥

वीजेष्वनाविर्भूताङ्कुरशक्तिवद्वादिजगद्बीजशक्तितया आशान्त  
 रूपिणी अनाविर्भूता तिष्ठति ॥ ३० ॥ ततस्तस्याः सकाशा-  
 दिदं वायुतेजोम्बुधरालक्षणभूतभौतिकतात्मकं जगत्कमेण संप-  
 द्यते इति इयं कल्पना संमुग्धानामज्ञानां तत्त्वबोधाय जग-  
 द्विरचनप्रतिपादनेच्छया श्रुतिभिर्मुनिभिश्च कृता न सृष्टिरेव ता-  
 द्विवकीति प्रतिपादनाय । तथात्वे मूर्खैरेवेयं सृष्टिकथा विर-  
 चिता मुधैव स्यात् । नहि वास्तवी सृष्टिरिति परिज्ञाने कस्य-  
 चित्किंचित्प्रयोजनं दृष्टं श्रुतं वास्तीति भावः ॥ ३१ ॥  
 यतस्तत्तात्त्विकं ब्रह्मरूपं नास्तमेति नोदेति च । तत इदं  
 प्रपञ्चरूपं परसत्तया सद्यपि स्वतः असदित्यर्थः ॥ ३२ ॥  
 अपृथक्सत्ताकत्वे ब्रह्मान्तर्जगद्वयवप्रायमुदयास्तमयरहितमेव  
 पर्यवस्यतीत्याह—यथेति । आद्यो नकारः पृथक्सत्तानिरासार्थः  
 ॥ ३३ ॥ ब्रह्मसत्तातिरिक्तजगत्सत्तापलापे जगच्छुद्धं ब्रह्मैव  
 पर्यवस्यतीत्यस्तोदयादिवैचित्र्यमस्य गतमित्याह—ब्रह्म व्यो-  
 मीति ॥ ३४ ॥ एवं जगत्सत्त्वपर्यालोचने ब्रह्ममात्रतां प्रतिपाद्य  
 ब्रह्मण एव स्वतात्त्विकरूपविस्मरणे जगद्रूपापत्तिं वक्तुमुप-  
 क्रमते—तस्येत्यादिना ॥ ३५ ॥ अगृहीतात्मकमज्ञातमतएव  
 प्रथममन्यथाभावादूहामर्शनसूचकम् ॥ ३६ ॥ तत ऊहित-  
 रूपकं भाविप्रपञ्चपर्यालोचनात्तस्योद्बोधनम् ॥ ३७ ॥ तस्य  
 पर्यालोचितार्थस्य सम्यक्चेतनोन्मुखी सती चेतयतीति चिदिति  
 व्युत्पत्त्यवसरलाभाच्चिन्नामयोग्या भवति ॥ ३८ ॥ तदुत्तरं  
 यद्भवति तदाह—घनेति । यद्भवन्ती सती अधिकारिजन्म-  
 लाभे पुनः परं पदं भवति ॥ ३९ ॥ ननु सा सदैव परं पदम् ।  
 वचनेन तस्या अधिकारिदेहज्ञानलाभेन कोऽतिशयस्तत्राह—  
 गर्भीकृत्येति । यतः सा जीवत्वे चिदाकाशाच्छादिकामविद्यां



स्वतैकभावनामात्रसारसंसारणोन्मुखी ।  
 तदा विनाभावकृता अनुतिष्ठन्ति तामिमाः ॥ ४१ ॥  
 शून्यरूपा स्वसत्तैका शब्दादिगुणगर्भिणी ।  
 चिद्भावनाभिसंपन्ना भविष्यदभिधार्थता ॥ ४२ ॥  
 अहन्तोदेति तदनु सह वै कालसत्तया ।  
 भविष्यदभिधार्थं ते बीजं मुख्यं जगत्स्थितेः ॥ ४३ ॥  
 चित्तिशक्तेः परायास्तु स्वसंवेदनमात्रकम् ।  
 जगज्जालमसद्रूपं चेतनात्सदिव स्थितम् ॥ ४४ ॥  
 एवंप्रायात्मिका सा चिद्बीजं संकल्पशाखिनः ।  
 अहन्तां भावयत्यन्तः सैवेह भवति क्षणात् ॥ ४५ ॥  
 जीवाभिधाना सैषाद्य भावाभावप्लवभ्रमैः ।  
 भ्रमत्यात्मपदे वीचिरूपैर्वारीव वारिणि ॥ ४६ ॥  
 चिदेवंभावनवती व्योम तन्मात्रभावनाम् ।  
 स्वतो घनीभूय शनैः खतन्मात्रं प्रचेतति ॥ ४७ ॥  
 भाविनामार्थरूपं तद्बीजं शब्दौघशाखिनः ।  
 पदवाक्यप्रमाणाख्यवेदार्थादिविकारि च ॥ ४८ ॥  
 तस्मादुद्देश्यत्यखिला जगच्छ्रीः शब्दतत्त्वतः ।  
 शब्दौघनिर्मितार्थौघपरिणामविसारिणी ॥ ४९ ॥  
 चिदेवंव्यवसाया सा जीवशब्देन कथ्यते ।  
 भाविशब्दार्थजालेन बीजं भूतौघशाखिनः ॥ ५० ॥  
 चतुर्दशविधं भूतजातमावलिताम्बरम् ।

गर्भकृत्य स्थिता अतः अनाख्या अप्रख्यायमानपरपदस्वभावा  
 ज्ञानलाभे संप्रति शुद्धस्य पदस्यानन्यरूपिणी लब्धाखण्डैक्यैव  
 संपद्यत इत्यर्थः ॥ ४० ॥ तदा आवृत्ततादशायां स्वता आत्म-  
 तादात्म्याभ्यासस्तदेकभावनामात्रसारेण देहेन्द्रियादिना संसर-  
 णोन्मुखी सती विनाभावः स्वरूपवियोगस्तत्कृतास्तामिमाः ।  
 तसु ग्लानौ तमने तामस्तन्निमित्तकर्माणि तामिमा अनुतिष्ठति ।  
 'तामिमा' इति पाठे ताः प्रसिद्धाः अभिमानान्यमिमाः । संधि-  
 रार्पः ॥ ४१ ॥ सा स्वसत्ता एकैव वस्त्वन्तरशून्यरूपेव शब्दा-  
 दिगुणगर्भिणी सविकल्पचिद्भावनाभ्रान्त्या अभिसंपन्ना । भवि-  
 ष्यन्ती नामाकाशादिपञ्चभूताभिधानामर्थताप्रवृत्तिनिमित्तभूता  
 सूक्ष्मभूतात्मिकेति यावत् ॥ ४२ ॥ तया अहंकारप्रधानलि-  
 ङ्गदेहकल्पनामाह—अहन्तेति । लिङ्गदेहघटकप्राणक्रियाप्रयुक्त-  
 कालसत्तया । तेऽहन्ताकालसत्ते ॥ ४३ ॥ तत्र जीवचिदभि-  
 व्यक्त्या तत्र जगद्भ्रान्तिरित्याह—चित्तिशक्तेरिति ॥ ४४ ॥  
 ॥ ४५ ॥ आत्मपदे मायाशबलप्रवृत्ति ॥ ४६ ॥ तस्याः  
 समष्टिरिष्यगर्भरूपेण स्थूलपञ्चभूतकल्पनामाह—चिदिति ।  
 सूक्ष्मां व्योमतन्मात्रभावनां घनीभूय घनीभाव्य । खतन्मात्रं  
 स्थूलाकाशम् ॥ ४७ ॥ ४८ ॥ तस्मादिति । 'स भूरिति  
 व्याहरत् भुवमसृजत । एत इति वै प्रजापतिर्देवानसृजत ।  
 असृष्टमिति मनुष्यान् । इन्द्रव इति पितृन्' इत्यादिश्रुतेरिति  
 भावः ॥ ४९ ॥ एवंव्यवसाया ईदृशविचित्रसंकल्पवती ब्रह्म-  
 चिदेव जीवशब्देन कथ्यते नान्येत्यर्थः ॥ ५० ॥ ५१ ॥

जगज्जठरकर्णौघं तस्मात्संप्रसरिष्यति ॥ ५१ ॥  
 असंप्राप्ताभिधाचारा जीवत्वाच्चेतनेन चित् ।  
 काकतालीयवत्स्पन्दचिन्मात्रं चेतति स्वयम् ॥ ५२ ॥  
 पवनस्कन्धरूपस्य बीजं त्वक्स्पर्शशाखिनः ।  
 सर्वभूतक्रियास्पन्दस्तस्मात्संप्रसरिष्यति ॥ ५३ ॥  
 तत्र यच्चिद्विलासस्य प्रकाशानुभवो भवेत् ।  
 रूपतन्मात्रकं तद्ब्रह्मविष्यदभिधार्थकम् ॥ ५४ ॥  
 प्रकाशचेतनं तेजो न तेजोऽन्यकृतं भवेत् ।  
 स्पर्शसंवेदनं स्पर्शो नेतरस्पर्शसंभवः ॥ ५५ ॥  
 शब्दसंवेदनं शब्दः स्वत एवानुभूयते ।  
 खं खेनेव स्वयं कोशे नान्यच्छब्दकृदस्ति हि ॥ ५६ ॥  
 किल तस्यामवस्थायां कोऽपरः शब्दकृद्वेत् ।  
 यथा तथा तदाद्यापि द्वैतैक्यस्यात्यसंभवात् ॥ ५७ ॥  
 एवं हि रसतन्मात्रं गन्धतन्मात्रमेव च ।  
 असत्यमेव सदिव स्वप्नाभमिव चेत्यते ॥ ५८ ॥  
 तेजः सूर्यादिजृम्भाभिर्बीजमालोकशाखिनः ।  
 तस्माद्रूपविभेदेन संसारः प्रसरिष्यति ॥ ५९ ॥  
 भविष्यदभिधस्याथ खतः खत इवासतः ।  
 खदनं तस्य संघस्य रसतन्मात्रमुच्यते ॥ ६० ॥  
 भविष्यद्रूपसंकल्पनामासौ सकलो गणः ।  
 संकल्पात्माथ तन्मात्रं गन्धाद्यमनुचेतति ॥ ६१ ॥

तस्याः स्वसृष्टभूतभौतिकभोगाय समष्टित्वगादीन्द्रियकल्पनाप्र-  
 कारमाह—असंप्राप्तेत्यादिना । न संप्राप्तौ अभिधाशाब्दो  
 व्यवहारः आचारः शरीरादिना व्यवहारश्च यथा तथाविधा  
 सती तदर्थं वक्ष्यमाणं चेतति कल्पयति ॥ ५२ ॥ ५३ ॥  
 ॥ ५४ ॥ प्रकाशानुभवस्यैव रूपतन्मात्रलक्ष्मुकमुपपादयति—  
 प्रकाशचेतनमिति । एवं स्पर्शाद्यपि बोध्यमित्याह—स्पर्शेत्या-  
 दिना ॥ ५५ ॥ यथा ख खेन खेनैव स्वात्मके कोशे अवकाशं  
 प्राप्य तिष्ठति नान्येन तथा संवेदनमपि स्वात्मकेनैव शब्देन  
 शब्दकृत् शब्दग्राहकं नान्यदस्तीत्यर्थः ॥ ५६ ॥ सर्वादौ सम-  
 द्राविवेदानीं व्यष्टावपि तत्तत्संविदेव स्वस्यां तत्तदर्थकारमध्यस्य  
 जगद्वेषेण भासते नान्यदिति बोध्यमित्याह—किलिति । तदा  
 यथा तथा अद्यापि । अवश्यं चेदं सर्वैर्वादिभिरभ्युपगन्त-  
 व्यम् । अन्यथा संविदां विषयव्यवस्थसिद्धेः । संवित्तादात्म्य-  
 मेव हि विषयाणां विषयता न त्वन्या वादिकोटिसहस्रैरप्युप-  
 पादयितुं शक्या । नच शब्दादीनामसंविद्रूपे संविदैक्यलक्षणं  
 तादात्म्यं घटत इत्याशयेनाह—द्वैतैक्यस्येति ॥ ५७ ॥ शब्दे  
 दर्शितो न्यायो रसादिष्वपि बोध्य इत्याह—एवंहीति ॥ ५८ ॥  
 प्रासङ्गिकं परिसमाप्य प्रस्तुतमेवाह—तेज इति । 'अक्षिणी  
 निरभियेतां अक्षिभ्यां चक्षुश्चक्षुष आदित्यः' इत्यादिश्रुतेः  
 ॥ ५९ ॥ असतः विकारशून्याखत आकाशत इव । खदनं  
 माधुर्यसंविद् । तस्य सङ्घस्य पञ्चीकृतस्यावगानादेः ॥ ६० ॥  
 अयं सकलो गणः कार्यकारणसमुदायात्मा जीवः ॥ ६१ ॥

भाविभूगोलकत्वेन बीजमाकृतिशाखिनः ।  
 सर्वाधारात्मनस्तस्मात्संसारः प्रसरिष्यति ॥ ६२ ॥  
 अजात एव संजातस्तन्मात्राणां गणस्त्विति ।  
 अनाकारोऽपि साकारः संपन्नः कल्पनावशात् ॥ ६३ ॥  
 एष तन्मात्रकणः काकतालीयवत्स्वयम् ।  
 रूपं येन प्रदेशेन वेत्यक्षीति तदुच्यते ॥ ६४ ॥  
 शब्दं येन प्रदेशेन वेत्ति श्रोत्रं तदुच्यते ।  
 स्पर्शं येन प्रदेशेन वेत्ति तत्तु त्वगिन्द्रियम् ॥ ६५ ॥  
 इत्यार्षे वासिष्ठमहारामायणे वाल्मीकीये० दे० मो० नि० उ० जीवत्वसंसृतिप्रतिपादनं नाम समाशीत्यधिकशततमः सर्गः ॥ १८७ ॥

रसं येन प्रदेशेन वेत्ति तद्रसनेन्द्रियम् ।  
 गन्धं येन प्रदेशेन वेत्ति घ्राणेन्द्रियं तु तत् ॥ ६६ ॥  
 दिक्कालभेदाज्जीवोऽयं नियतामाकृतिं गतः ।  
 सर्वेणाङ्गेन नो सर्वं वेत्यसर्वात्मतावशात् ॥ ६७ ॥  
 इति कलनमनन्तमात्मनोन्त-  
 र्गतमनुमेयमनन्यदात्मभूतम् ।  
 न तदुदयमुपैति नास्तमेति  
 स्थितमुपलोदरवद्धनं सुमौनम् ॥ ६८ ॥

### अष्टाशीत्यधिकशततमः सर्गः १८८

श्रीवासिष्ठ उवाच ।

आदिमत्त्वमिदं प्रोक्तमेतस्य कलनस्य यत् ।  
 परस्मादद्वितीयं तत्त्वद्वोधाया न वास्तवम् ॥ १ ॥  
 एवंविधं तत्कलनमात्मनोऽङ्गमकृत्रिमम् ।  
 चेत्योन्मुखचिदाभासं जीवशब्देन कथ्यते ॥ २ ॥  
 कलनस्यास्य नामानि बहूनि रघुनन्दन ।  
 शृणु तानि विचित्राणि चेत्योन्मुखचिदात्मनः ॥ ३ ॥  
 जीवनाच्चेतनाज्जीवो जीव इत्येव कथ्यते ।  
 चेत्योन्मुखतया चित्तं चिदित्येव निगद्यते ॥ ४ ॥  
 इदमित्यमिति स्पष्टबोधाद्बुद्धिरिहोच्यते ।

कल्पनान्मननज्ञत्वान्मन इत्यभिधीयते ॥ ५ ॥  
 अस्मीति प्रत्ययादन्तरहंकारश्च कथ्यते ।  
 चेतनाख्यमृतं चित्तमिति शास्त्रविचारिभिः ॥ ६ ॥  
 प्रौढसंकल्पजालात्स पुर्यष्टकमिति स्मृतम् ।  
 संसृतेः प्रकृतत्वेन प्राथम्यात्प्रकृतिः स्मृता ॥ ७ ॥  
 बोधादविद्यमानत्वादविद्येत्युच्यते बुधैः ।  
 इत्यादिकलनस्यास्य नामानि कथितानि ते ॥ ८ ॥  
 एतत्कलनमाद्यन्तमनाकारमनामयम् ।  
 आतिवाहिकदेहोक्तया समुदाह्रियते बुधैः ॥ ९ ॥

॥ ६२ ॥ ६३ ॥ चक्षुरादिगोलकस्थानकल्पतामाह—एष  
 इत्यादिना ॥ ६४ ॥ ६५ ॥ ६६ ॥ द्विविधपरिच्छेदवृत्तिपण्डाहं-  
 भावप्रयुक्तमस्य दिक्कालभेदकल्पनामाह—दिगिति । दिक्काल-  
 कलनां करोतीति शेषः । किंच सर्वेणाङ्गेन चक्षुःश्रोत्रादिना  
 रसगन्धादि सर्वं न वेत्ति एवं व्यष्टिभूतः सर्वेशरीरेण सर्वं भोग्यं  
 न वेत्ति । असर्वात्मतादोषादित्यर्थः ॥ ६७ ॥ इति अनया  
 रीत्या अनुक्तमप्यनन्तं सांसारिकं कलनं प्रति जीवमात्मनो-  
 न्तर्गतमनुमेयमानन्यादेव प्रातिस्विकरूपेण वक्तुमशक्यम् ।  
 तच्चानन्तं कलनमात्मनोऽनन्यदात्मभूतमेव । अतस्तत्परमार्थतो  
 नोदयमुपैति नाप्यस्तं नाशमेति किंतूपलोदरवत्सच्चिदानन्दैक-  
 घनं निर्व्यापारमेव स्थितमित्यर्थः ॥ ६८ ॥ इति श्रीवासिष्ठ-  
 महारामायणतात्पर्यप्रकाशे निर्वाणप्रकरणे उत्तरार्धे सप्ता-  
 शीत्युत्तरशततमः सर्गः ॥ १८७ ॥

जीवो ब्रह्मैव तस्येयमुत्पत्तिरुपचारतः ।

लिङ्गदेहस्य विभ्रान्त्येत्यत्र स्पष्टं निरूप्यते ॥ १ ॥

‘घनसंवेदनात्पश्चाद्भावी जीवादिनामिका’ इत्यादिना जीवो-  
 त्पत्तिरुपपादिता । सा च न युक्ता । अभिनवोत्पन्नजीवस्य  
 संसारहेतुकामकर्मवासनाद्यभावेन संसारासिद्धेर्घटपटादिवन्मि-  
 थ्यात्वापत्त्या ब्रह्मात्मभावायोगान्मोक्षासिद्धेश्चैत्याशङ्का रामस्य  
 माभूदिति तत्तात्पर्यं भगवान्स्वयमेवाह—आदिमत्त्वमिति ।

१ दिक्कालकलनां जीवो नियतामिति पाठो व्याख्यानुगुणः स्यात्.

कलनस्य चिदाभासात्मकजीवस्य । तत्कलनं परस्माद्ब्रह्मणः  
 अद्वितीयमभिन्नमिति त्वद्वोधाया ननु वास्तवमुत्पत्त्यादिजीव-  
 स्यास्तीत्याशयेनेत्यर्थः ॥ १ ॥ कया रीत्या परस्मादद्वितीयमिति  
 बोधनाय तदाह—एवंविधमिति । तत्कलनमात्मनो ब्रह्मण  
 एवंविधमौपाधिकमङ्गमवयवः अतएवाकृत्रिमम् । चेत्योन्मु-  
 खेति प्रायुक्तस्यानुवादः । तथा चौपाधिक एव पृथग्भावस्त-  
 त्प्रायुक्तजीवादिनामभेदश्च परस्मैव घटाकाशमठाकाशादिरूपना-  
 मभेद आकाशस्येवेति तदाशय इति भावः ॥ २ ॥ औपाधि-  
 कप्रवृत्तिनिमित्ततद्भेदनिमित्तानामभेदान् जीवस्य श्रायवति—  
 कलनस्येत्यादिना ॥ ३ ॥ जीवनान्मुख्यप्राणस्य कर्मेन्द्रियाणां  
 च धारणात् । चेतनाज्ज्ञानेन्द्रियाणां धारणाच्च जीवः । पूर्वानु-  
 भूतातीतानागतचेत्योन्मुखतया हेतुना चित्तमिति, संनिष्ठ-  
 चेत्योन्मुखतया चिदिति च निगद्यते ॥ ४ ॥ कल्पनात्संक-  
 ल्पनात् । मननमूहापोहादितज्ज्ञत्वाच्च मन इत्यभिधीयते ॥ ५ ॥  
 अस्मीत्यभिमानोल्लेखः । पामरसाधारणव्युत्पत्त्या प्राकृतित्नाम  
 व्याख्यातम् । पण्डितप्रसिद्ध्या तु ‘चित्ती संज्ञाने’ इति  
 धातुव्युत्पत्तेः स्वतत्त्वचेतनाख्यं ऋतं परमार्थवस्तु आत्मैव  
 चित्तपदवाच्यं मुख्यमिति शास्त्रविचारिभिरुक्तमित्यर्थः ॥ ६ ॥  
 स जीवः संकल्पादिभिः पूर्यन्त इति पुर्यस्तासामष्टकमिति  
 व्युत्पत्तेरिति भावः । प्रकृतत्वेन सर्गादिकाले प्रस्तुतत्वेन ततः  
 प्राथम्यात् ॥ ७ ॥ बोधात्तत्त्वदर्शनादौपाधिकरूपेणाविद्यमान-

इत्येवं स्वप्नसंकल्पपुरवन्निजगङ्गमः ।  
 भात्यर्थकार्यव्यवपुः शून्यमप्रतिघातमम् ॥ १० ॥  
 इत्यातिवाहिकः प्रोक्तो देहो देहभृतां वर ।  
 चिन्नमश्चित्ते देहोऽसौ शून्य आकाशतोपि च ॥ ११ ॥  
 नास्तमेति न चोदेति जगत्यामोक्षसंविदः ।  
 चतुर्दशविधस्यैका भूतसर्गस्य चित्तभूः ॥ १२ ॥  
 अत्र संसारलक्षाणि भविष्यन्ति भवन्ति च ।  
 भूतानि च फलानीव यथा कालव्यवस्थया ॥ १३ ॥  
 एष चित्तमयो देहो जगन्त्यन्तर्बहिस्त्वपि ।  
 प्रतिबिम्बमिवादर्शः शून्य एव नभो यथा ॥ १४ ॥  
 महाकल्पस्य पर्यन्ते सर्वनाशे स्थिरे स्थिते ।  
 महाशून्यपदे प्रौढे ब्रह्मात्मनि निरामये ॥ १५ ॥  
 स्वतश्चित्तीघनोऽचिरवाच्चिद्भानमिदमात्मनः ।  
 आतिवाहिकदेहामं क्रमेणानेन चेतति ॥ १६ ॥  
 स आतिवाहिको देहस्तदालोकप्रवर्तितः ।  
 कैश्चिद्ब्रह्मेति कथितः स्मृतः कैश्चिद्विराडिति ॥ १७ ॥  
 कश्चित्सनातनाभिख्यः कश्चिन्नारायणाभिधः ।  
 कश्चिदीश इति ख्यातः कश्चिदुक्तः प्रजापतिः ॥ १८ ॥  
 काकतालीयवद्भाताः पञ्च स्वेन्द्रियसंविदः ।  
 यत्र यत्र यथा तेषां स्थितास्तत्र तथा स्थिताः ॥ १९ ॥  
 एवमत्यन्तवितते संपन्ने दृश्यविभ्रमे ।

न किञ्चिदपि संपन्नं सर्वशून्यं ततं यतः ॥ २० ॥  
 अनादिमत्परं ब्रह्म न सद्यन्नासदुच्यते ।  
 तदेवेदमनाद्यन्तं तथास्थितमवेदनम् ॥ २१ ॥  
 आतिवाहिकदेहस्य तस्यानुभवतः स्वयम् ।  
 याति व्यसनिनः स्वप्नः कान्तेव परिपुष्टताम् ॥ २२ ॥  
 शून्योऽप्यनाकृतिरपि घटाकारोऽनुभूयते ।  
 स्वप्नसंकल्पयोः स्वस्य देहस्य जगतो यथा ॥ २३ ॥  
 भवत्यर्थकरोत्युच्चैस्तच्चित्स्वप्नवस्तुवत् ।  
 आकाशात्मक एवोग्रः पदार्थ इव भासते ॥ २४ ॥  
 आतिवाहिकदेहोऽसौ स्वतोऽनुभवति क्रमात् ।  
 अनाकारोऽपि शून्योऽपि स्वप्नाभोऽसन्नपि स्थितः २५  
 चेतत्यस्थिगणः स्थूलं कराद्यवयवावलिम् ।  
 त्रिकलोमशिरास्नायुसंनिवेशतया स्थितम् ॥ २६ ॥  
 जन्मकर्महितस्थानं परिणामवयःस्थितम् ।  
 देशकालक्रमाभोगभावार्थायोज्यवभ्रमम् ॥ २७ ॥  
 जरामरणमाधानदशदिङ्मण्डलक्रमम् ।  
 ज्ञानज्ञेयज्ञातृभावमादिमध्यान्तवेदनम् ॥ २८ ॥

क्षितिजलगगनदिवाकर-

जनताव्यवहारनगरशिखरात्मा ।

स्वाधाराधेयमयं

पश्यति वपुषः पुरातनः पुरुषः ॥ २९ ॥

इत्यार्षे वासिष्ठमहाराजायणे वाल्मीकीये दे० मो० नि० उ० जीवरूपवर्णनं नामाष्टाशीत्यधिकशततमः सर्गः ॥ १८८ ॥

त्वात् ॥ ८ ॥ ९ ॥ अर्थो भोगमोक्षौ तत्कार्यपि अवपुर्निः-  
 स्वरूपम् ॥ १० ॥ ११ ॥ कियत्कालं स तिष्ठति तत्राह—  
 आमोक्षसंविद इति । भूतसर्गस्य चित्तरूपा भूः प्ररोहस्थानम्  
 ॥ १२ ॥ १३ ॥ अन्तर्बहिरपि जगन्ति आदर्शः प्रतिबिम्ब-  
 मिव धत्ते तथापि खं शून्य एवेत्यर्थः ॥ १४ ॥ कदाप्रभृत्यसं-  
 जगन्ति धत्ते इत्यत्राह—महाकल्पस्येति । प्राकृतप्रलयस्य  
 पर्यन्ते चरमक्षणे ॥ १५ ॥ अचित्वाचिदावरकानान्निमि-  
 त्तात् । अनेन प्रायुक्तेन क्रमेण ॥ १६ ॥ स जीव एवातिवा-  
 हिको देहस्तस्य यो जगदालोकनात्मक आलोकस्तेन प्रवर्तितः  
 कश्चिद्भागो ब्रह्मा चतुर्मुखोऽहमिति कथितः शास्त्रेषु ॥ १७ ॥  
 सनातनग्रहणं सनकादीनां ब्रह्मपुत्राणामुपलक्षणम् ॥ १८ ॥  
 यत्र भागे पञ्च स्वेन्द्रियसंविदो भातास्तत्र तत्र तथार्थाः स्थिताः  
 ॥ १९ ॥ ततं विस्तीर्णमात्मतत्त्वं यतः सर्वदृश्यशून्यम् ॥ २० ॥  
 सत् आविर्भूतम् । असत् तिरोभूतम् । यतस्तदेव अवेदनं  
 स्वरूपसाक्षात्कारहीनं सत्तथा सदसदाकारेण स्थितम् ॥ २१ ॥  
 अयं प्रपञ्चः कान्तानुसंधानव्यरानिनो विधुरस्य स्वप्नकान्तेव  
 परिपुष्टतां याति ॥ २२ ॥ जगच्छून्यस्यैव जगदात्मना भाने

दृष्टान्तान्तरमाह—शून्योपीति । स्वतएव स्वदेहस्य जगतश्चा-  
 सतो भाने यथादृष्टान्त इत्यर्थः ॥ २३ ॥ तादृशस्याप्यर्थकि-  
 यासामर्थ्यं तत्रैव प्रसिद्धमित्याह—भवतीति । उग्रः कठिनः  
 ॥ २४ ॥ २५ ॥ स आतिवाहिकदेहरूपो जीवः अस्थिगणैः  
 स्थूलं त्रिकस्य पृष्ठवंशस्य लोम्नां आतानवितानत्वभेदान्मांसा-  
 स्थिवेष्टनत्वोपाधिभेदाद्वा शिरास्नायवोर्भेदस्तासां संनिवेशात्म-  
 तया स्थितं स्थूलशरीरं देशकालक्रमासनशब्दादिविषये भोगा-  
 र्थाय चेततीत्यन्वयः ॥ २६ ॥ तस्मिंश्च देहे उद्भवो जन्म  
 तद्गमं चेतति ॥ २७ ॥ तथा जरामरणं गुणदोषाद्याधानं  
 दशदिङ्मण्डलेषु कमणं क्रमो भ्रमणं ज्ञानादित्रिपुटीं सर्वभा-  
 वानामादिमध्यान्तवेदनं च चेतति ॥ २८ ॥ एवमातिवाहिक-  
 देहभूतः पुरातनः पुरुषः स्वकल्पितादेव व्यष्टिरामष्टिस्थूलवपुषो  
 निमित्तात्स्वयमेव क्षित्यादिशिखरान्तात्मा सन् स्वस्य पृथ्व्यादय  
 आधाराः स्वयं तु तदाधेय इति भ्रान्तिमयं संसारस्वप्नं पश्य-  
 तीत्यर्थः ॥ २९ ॥ इति श्रीवासिष्ठमहाराजायणतात्पर्य-  
 प्रकाशे निर्वाणप्रकरणे उत्तरार्धे अष्टाशीत्यधिकशततमः  
 सर्गः ॥ १८८ ॥

## एकोनवत्यधिकशततमः सर्गः १८९

श्रीवसिष्ठ उवाच ।

आतिवाहिकदेहोसौ तस्याद्यस्य प्रजापतेः ।  
काकतालीयवच्चित्राद्यद्येत्यादि चेतति ॥ १ ॥  
तत्तथा स्थितिमायाति चिरं संवित्स्वभावतः ।  
वत विश्वमिदं भातमत्रासत्ये कुतः स्वयः ॥ २ ॥  
द्रष्टाऽसत्यमसत्यं दृगसत्यं दर्शनं ततम् ।  
सत्यमेवाथ वा सर्वं ब्रह्मैवात्मतया तथा ॥ ३ ॥

श्रीराम उवाच ।

इत्यातिवाहिकालोकः स तस्याद्य प्रजापतेः ।  
कठिनत्वं कथं यातः कथं स्वप्नस्य सत्यता ॥ ४ ॥

श्रीवसिष्ठ उवाच ।

आतिवाहिक आलोकः स्वत एवानुभूयते ।  
सदानवरतं तेन स एवाभाति पुष्टवत् ॥ ५ ॥  
यथा स्वप्नस्य पुष्टत्वं चिरानुभवनोचितम् ।  
अतिसत्यमिवाभाति स्वातिवाहिकता तथा ॥ ६ ॥  
आतिवाहिकदेहस्य चिरस्वानुभवोदये ।  
आधिभौतिकताबुद्धिरुदेति मृगवारिवत् ॥ ७ ॥  
जगत्स्वप्नभ्रमाभासं मृगतृष्णास्बुवत्स्थितम् ।  
असदेवेदमाभाति सत्यप्रत्ययकार्यपि ॥ ८ ॥  
आतिवाहिकरूपानामाधिभौतिकता स्वयम् ।  
असती सत्यवद्वर्मागदृशीभिरर्थिता ॥ ९ ॥  
अयं सोहमिदं तन्म इमा गिरिनभोदिशः ।  
इति मिथ्याभ्रमो भाति भास्वरस्वप्नशैलवत् ॥ १० ॥  
आतिवाहिकदेहोऽसौ स्रष्टुराद्यस्य भावितः ।  
इत्यर्थे वा सिष्ठमहारामायणे वाल्मी० दे० मोक्षोपाये नि० उ० ब्रह्मैकताप्रतिपादनं नामैकोनवत्यधिकशततमः सर्गः ॥ १८९ ॥

आधिभौतिकतां चैतत्पिण्डाकारं प्रपश्यति ॥ ११ ॥  
चित्रमश्चेतनं त्यक्त्वा ब्रह्माहमिति पश्यति ।  
अयं देहोऽयमाधार इति वद्भाति भावनाम् ॥ १२ ॥  
असत्ये सत्यबुद्ध्यैव बद्धो भवति भावनात् ।  
बहुशो भावयत्यन्तर्नातात्ममनुधावति ॥ १३ ॥  
शब्दान्करोति संकेतं संज्ञाश्च स्पन्दनानि च ।  
ओमित्युक्ते ततो वेदाञ्छब्दराशीन्प्रगायति ॥ १४ ॥  
तैरेव कल्पयत्याशु व्यवहारमितस्ततः ।  
मनो ह्यसौ कल्पयति यच्चेतति तदेव हि ॥ १५ ॥  
यो हि यन्मय एवासौ स न पश्यति तत्कथम् ।  
असत्यैव जगद्भ्रान्तिरेवं प्रौढमुपागता ॥ १६ ॥  
आब्रह्मणो मुधा भाति चिरस्वप्नेन्द्रजालवत् ।  
इत्यातिवाहिकस्येयमाधिभौतिकतोचिता ॥ १७ ॥  
आधिभौतिकता नास्ति काचित्किञ्चिदपि क्वचित् ।  
आतिवाहिकतैवैनामभ्यासाद्याति भावनाम् ॥ १८ ॥  
मूलादेवैवमायातो मिथ्यानुभवनात्मकः ।  
मोहो ब्रह्मण एवायमित्यस्त्येष महात्मनाम् ॥ १९ ॥  
एवमित्थं दृशा राम पिण्डबन्धः क्व विद्यते ।  
भ्रान्तिरेवेदमखिलं ब्रह्मैवाभातमेव वा ॥ २० ॥

न शाश्वतादन्यदिहास्ति कारणा-

न्न कारणं तत्खलु कार्यतां विना ।

न कार्यता कारणतादिसंभवो-

ऽस्त्यनामये तत्किमपीदमाततम् ॥ २१ ॥

आतिवाहिकदेहात्मप्रजापतिमनोरथे ।

आधिभौतिकताभ्रान्तिर्जगत्त्रोपवर्ण्यते ॥ १ ॥

‘कश्चिद्ब्रह्मेति कथितः स्मृतः कश्चिद्विराडिति’ इत्यादिप्रपञ्चित-  
प्रकारेण यद्यद्यथा चेतति तत्तत्तथा स्थितिमायातीति परेणा-  
न्वयः ॥ १ ॥ संवित्सत्यसंकल्पसंवित्तत्स्वभावत इदं विषयं भातं ।  
वतेति खेदे ॥ २ ॥ अतो भ्रान्तिमात्रलाङ्घ्यादित्रिपुटी असत्या  
दृश्यत इति दृक् दृश्यम् । दर्शनं वृत्तिः ॥ ३ ॥ इति अनया  
रीत्या आतिवाहिक आलोकनमालोको भ्रान्तिदर्शनमात्रं चेत्स  
कठिनत्वं शिलादिभावम् । सत्यता पारलौकिकफलाद्यर्थकिया-  
समर्थता ॥ ४ ॥ सदा नैरन्तर्येण । तथा चिराभ्यासात्पुष्टवत्  
घनीभूत इवाभाति ॥ ५ ॥ यथा हरिश्चन्द्रादेः स्वप्नस्य चिरा-  
नुभवनोचितं पुष्टत्वं तथेत्यर्थः ॥ ६ ॥ ७ ॥ ८ ॥ अर्वागद-  
र्शीभिरविवेकिभिः । अर्थिता आसक्त्या स्वीकृता ॥ ९ ॥  
॥ १० ॥ एतत् पृथिवीशरीरादिरूपे पिण्डाकारम् ॥ ११ ॥  
ब्रह्माहमिति यथार्थचेतनं त्यक्त्वा अयं देहो मनुष्यादिरहं अयं  
पृथ्व्यादिर्ममाधार इति पश्यति तत्र च भावनामास्थां वद्भाति

॥ १२ ॥ अनुधावत्यनुसरति ॥ १३ ॥ प्रथमं वैदिकलौकिक-  
शब्दान्करोति सृजति । तेषां च तत्तदुपाधिमति अर्थे संकेतं  
करोति संकेतेन संज्ञाः करोति । शब्दकरणप्रकारमाह—  
ओमित्युक्ते इति ॥ १४ ॥ १५ ॥ यन्मयो यदासक्तः ।  
स्त्रीमयो जालम् इति वत् ॥ १६ ॥ आब्रह्मण आमशकात्  
इत्यनया रीत्या आधिभौतिकता काठिन्यादिस्वभावता उचितैव  
नानुचिता ॥ १७ ॥ एतामाधिभौतिकभावनाम् ॥ १८ ॥  
मूलभूताद्ब्रह्मणः स्रष्टुः सकाशादेव एवंरूपो मोहोऽयमायात  
इति हेतोरेष जगद्दर्शनरूपो भ्रमो महात्मनां तत्त्वविदामपि  
यावत्प्रारब्धक्षयमस्तीत्यर्थः ॥ १९ ॥ चिदेकरसस्य ब्रह्मण  
एवंरूपा इत्थं दुर्दृशा क्व विद्यते किंविदमखिलं संसारदुर्दृशा-  
दिभ्रान्तिरेव । अथवा ब्रह्मैव कौतुकवशाज्जगज्जीवाद्याकारेणा-  
भातम् । नहि स्वाकारः स्वस्य दुर्दृशेत्यर्थः । अन्ते बन्धमोक्ष-  
विभागनिष्कर्षप्रदर्शनं चैतत् ॥ २० ॥ शाश्वताद्ब्रह्मणोऽन्य-  
त्कारणं जगतो नास्ति । तच्च कार्यतां विना कारणं न । अना-  
मये कूटस्थचिदानन्दाद्वये ब्रह्मणि कार्यताकारणतादिसंभव एव

## नवत्यधिकशततमः सर्गः १९०

श्रीवसिष्ठ उवाच ।  
 ज्ञानस्य ज्ञेयतापत्तिर्वन्ध इत्यभिधीयते ।  
 तस्यैव ज्ञेयताशान्तिर्मोक्ष इत्यभिधीयते ॥ १ ॥  
 श्रीराम उवाच ।  
 ज्ञानस्य ज्ञेयताशान्तिः कथं ब्रह्मण्यप्रवर्तते ।  
 सा रूढा बन्धताबुद्धिः कथं चात्र निवर्तते ॥ २ ॥  
 श्रीवसिष्ठ उवाच ।  
 सम्यग्ज्ञानेन बोधेन मन्दबुद्धिर्निवर्तते ।  
 निराकारानिजा शान्ता मुक्तिरेवं प्रवर्तते ॥ ३ ॥  
 श्रीराम उवाच ।  
 बोधः केवलतारूपः सम्यग्ज्ञानं किमुच्यते ।  
 येन बन्धादयं जन्तुरशेषेण विमुच्यते ॥ ४ ॥  
 श्रीवसिष्ठ उवाच ।  
 ज्ञानस्य ज्ञेयता नास्ति केवलं ज्ञानमव्ययम् ।  
 अवाच्यमिति बोधोन्तः सम्यग्ज्ञानमिति स्मृतम् ५ ॥  
 श्रीराम उवाच ।  
 ज्ञानस्य ज्ञेयता भिन्ना त्वन्तः केति मुने वद ।  
 उत्पाद्यो ज्ञानशब्दश्च भावे वा करणेथ किम् ॥ ६ ॥  
 श्रीवसिष्ठ उवाच ।  
 बोधमात्रं भवेज्ज्ञानं भावसाधनमात्रकम् ।

नास्ति । तत्तस्माद्वेतोरिदं जगदाकारं किमपि भ्रान्तिमात्रमाततं  
 विस्तृतं न वस्तुसदिति निष्कर्ष इत्यर्थः ॥ २१ ॥ इति श्रीवा-  
 सिष्ठमहारायणतात्पर्यप्रकाशे निर्वाणप्रकरणे उत्तराधे-  
 एकोननवत्यधिकशततमः सर्गः ॥ १८९ ॥

अतीतानागताः शङ्काः सर्वाः संमृज्य युक्तिभिः ।

ज्ञानस्य ज्ञेयताशान्तिर्मुक्तिरत्रोपपाद्यते ॥ १ ॥

‘भ्रान्तिरेवेदमखिलं ब्रह्मैवाभातमेव वा’ इति बन्धमोक्ष-  
 निष्कर्षप्रदर्शनमन्ते यत्कृतं तत्परिष्कृत्याह—ज्ञानस्येति ॥ १ ॥  
 अत्र रामः सर्वेषामुपकाराय प्राक्समाहिता अपि शङ्काः प्रश्नो-  
 त्तरमालिकाक्रमेणोद्घाट्य समाधानक्रमप्रख्यापनकामस्तदुपायं  
 प्रथमं पृच्छति—ज्ञानस्येति । रूढा दृढाभ्यस्ता । कथं केनो-  
 पायेन ॥ २ ॥ शमदमादिसाधनसहितदृढाभ्यस्तसम्यग्ज्ञानल-  
 क्षणेन प्रबोधेन मन्दबुद्धिर्भ्रान्तिर्निवर्तते । अपगते च भ्रान्ति-  
 स्त्रे एवंविधा ज्ञेयता शान्तिरूपा मुक्तिर्भूमिकापरिपाकक्रमेण  
 प्रवर्तते ॥ ३ ॥ अनेकविशेषवतो रत्नादेः कतिपयविशेषेषु  
 ज्ञातेष्वपि विशेषान्तरज्ञानाय पुनःपुनः पर्यालोचनजन्यं सम्य-  
 ग्ज्ञानमन्यस्यात् । निर्विशेषे तु वस्तुन्यापातज्ञानापेक्षया  
 सम्यग्ज्ञानमन्यार्थं स्याद्येनास्य बन्धो निवर्तते इति शङ्कार्थः  
 ॥ ४ ॥ अधिष्ठानचिन्मात्ररूपस्य ज्ञेयता कालत्रयेऽपि नास्तीति  
 सर्वदृश्यबाधपर्यवसित एव तत्त्वसाक्षात्कारः । आपाततो ज्ञानं

न ज्ञानज्ञेययोर्भेदः पवनस्पन्दयोरिव ॥ ७ ॥

श्रीराम उवाच ।

एवं चेत्तत्कथमयं ज्ञानज्ञेयादिविभ्रमः ।

सिद्धः शशविषाणाभो भविष्यद्भूतभव्यशः ॥ ८ ॥

श्रीवसिष्ठ उवाच ।

बाह्यार्थभ्रान्तितो ज्ञेया भ्रमबुद्धिरिहोदिता ।

बाह्यश्चाभ्यन्तरश्चार्थो न संभवति कश्चन ॥ ९ ॥

श्रीराम उवाच ।

योयं प्रत्यक्षदृश्योऽर्थो मुने त्वमहमादिकः ।

भूतादिरनुभूतात्मा स कथं नास्ति मे वद ॥ १० ॥

श्रीवसिष्ठ उवाच ।

आदिसर्गविधावेव विराडात्मादिकोऽनघ ।

जातो न कश्चिदेवार्थो ज्ञेयस्यातो न संभवः ॥ ११ ॥

श्रीराम उवाच ।

भविष्यद्भूतभव्यस्या जगदृष्टिरियं मुने ।

नित्यानुभूयमानापि न जातेति किमुच्यते ॥ १२ ॥

श्रीवसिष्ठ उवाच ।

स्वप्रार्थमृगतृष्णांस्तु द्विन्दुसंकल्पितार्थवत् ।

मिथ्या जगदहं त्वं च भाति केशोण्डकं यथा ॥ १३ ॥

तु न तथेत्युत्तरार्थः ॥ ५ ॥ चिदेकरसस्यात्मनोऽन्तस्तद्विन्ना  
 ज्ञेयता का । तथायं ज्ञानशब्दः किं भावे उत्पाद्यो व्युत्पादनीयः  
 अथ किं करणे व्युत्पादनीय इति प्रश्नार्थः ॥ ६ ॥ भावे एव  
 ज्ञानशब्दो व्युत्पाद्यः । ज्ञेयजगद्रूपता च ज्ञानस्यैव मायिको  
 विकल्पो नैकरस्यविघातक इत्युत्तरार्थः ॥ ७ ॥ एवं चेत्तर्हि  
 स विकल्पः शशविषाणकल्पः कथं प्रत्यक्षादिभिर्भूतभव्यभविष्य-  
 द्विभागैर्व्यवहारक्षमो भासते इति प्रश्नार्थः ॥ ८ ॥ नासत्त्वमभाने  
 अर्थक्रियासामर्थ्ये वा प्रयोजकम् । स्वप्नभ्रान्तिज्ञाने असत्सह-  
 सस्यापि तद्दर्शनात् । किंतु बाधस्तत्प्रयोजकः । स चात्र विचा-  
 रवतां यौक्तिकस्तत्त्वविदामपरोक्षश्चास्त्येवेत्युत्तरार्थः ॥ ९ ॥  
 लौकिकप्रत्यक्षादिमानसिद्धस्य कथमपलाप इति प्रश्नार्थः ॥ १० ॥  
 आदिसर्गे जगतो मायातिरिक्तसामभ्या दुर्वचलाभ्रान्तिमात्रत्वे  
 अवश्यं वक्तव्ये संप्रत्यपि तथैव वाच्यमिति व्यवहारमात्रावि-  
 संवादेन चरितार्थानि लौकिकप्रत्यक्षादीनि तत्त्वगोचरयुक्तिभिः  
 श्रुतिभिश्च बाध्यन्त इत्युत्तराशयः । तथाच श्रुतिः ‘निरोधो  
 न चोत्पत्तिर्न वद्धो न च साधकः । न मुमुक्षुर्न वै मुक्तिरि-  
 त्येषा परमार्थता’ इति ॥ ११ ॥ भूतभविष्यदाद्यगन्तवस्तु-  
 गोचराणामनन्तानां सर्वजनानां प्रत्यक्षादीनामेकेन तत्त्व-  
 ज्ञानेन कथं बाध इति शङ्कार्थः ॥ १२ ॥ तादृशानामपि स्वाप्न-  
 ज्ञानानामेकेन जागरेण बाधदर्शनादित्युत्तरार्थः ॥ १३ ॥



श्रीराम उवाच ।

अहं त्वमयमित्यादिजगज्जठरमप्यलम् ।

कथं न जातं भगवन्सर्गादावनुभूतिमत् ॥ १४ ॥

श्रीवसिष्ठ उवाच ।

कारणाज्जायते कार्यं नान्यथेत्येव निश्चयः ।

सर्वोपशान्तौ जगतामुत्पत्तौ नास्ति कारणम् ॥ १५ ॥

श्रीराम उवाच ।

महाप्रलयसंपत्तौ शिष्टं यदजमव्ययम् ।

तत्कथं नाम सर्गस्य न भवेत्कारणं मुने ॥ १६ ॥

श्रीवसिष्ठ उवाच ।

यदस्ति कारणे कार्यं तत्तस्मात्संप्रवर्तते ।

न त्वसज्जायते राम न घटाज्जायते पटः ॥ १७ ॥

श्रीराम उवाच ।

जगत्सूक्ष्मेण रूपेण महाप्रलय आगते ।

आस्ते ब्रह्मणि तत्तस्मात्पुनरेव प्रवर्तते ॥ १८ ॥

श्रीवसिष्ठ उवाच ।

महाप्रलयपर्यन्ते केन सर्गास्तितानघ ।

अनुभूता महाबुद्धे तत्रस्था सा च कीदृशी ॥ १९ ॥

श्रीराम उवाच ।

ज्ञस्यात्मिका श्रीस्तत्रस्था तादृशैरनुभूयते ।

व्योमात्मिका तु न भवेन्न सत्तामसदेति हि ॥ २० ॥

श्रीवसिष्ठ उवाच ।

एवं चेत्तन्महाबाहो ज्ञप्तिरेव जगन्नयम् ।

विशुद्धज्ञानदेहस्य कुतो मरणजन्मनी ॥ २१ ॥

श्रीराम उवाच ।

तदेवमाहितो नास्ति सर्गस्तदियमागता ।

कुतः कथमिव भ्रान्तिरिति मे भगवन्वद ॥ २२ ॥

श्रीवसिष्ठ उवाच ।

कार्यकारणताभावाद्भावाभावौ स्त एव नो ।

इदं च चेत्यते यद्यत्स्वात्मा चेतति चेतितम् ॥ २३ ॥

श्रीराम उवाच ।

चेतिता चेतति यन्नं द्रष्टा दृश्यत्वमीश्वरः ।

कथमेति कथं वह्निं दहेत्काष्ठं कदा किल ॥ २४ ॥

श्रीवसिष्ठ उवाच ।

द्रष्टा न याति दृश्यत्वं दृश्यस्यासंभवादतः ।

द्रष्टैव केवलो भाति सर्वात्मैकघनाकृतिः ॥ २५ ॥

श्रीराम उवाच ।

चिन्मात्रं तदनाद्यन्तं चेत्यं चेतयते तदा ।

तदिदं जगदाभानं कुतः स्याच्चेत्यसंभवः ॥ २६ ॥

श्रीवसिष्ठ उवाच ।

चेत्यं हि कारणाभावाच्च संभवति किंचन ।

चेत्याभावाच्चेतनस्य मुक्ताऽवाच्यता सदा ॥ २७ ॥

श्रीराम उवाच ।

एवं चेत्तदहन्तादि चेत्यं कथमिदं कुतः ।

कथं जगद्वेदनं च कथं स्पन्दादिवेदनम् ॥ २८ ॥

श्रीवसिष्ठ उवाच ।

कारणासंभवादादावेवोत्पन्नं न किंचन ।

कुतश्चेत्यमतः शान्तं सर्वं सर्गस्तु विभ्रमः ॥ २९ ॥

श्रीराम उवाच ।

अत्र मे विगतोल्लेखे निश्चेत्यचलनादिके ।

सकृद्विभाते विमले विभ्रमः कस्य कीदृशः ॥ ३० ॥

कथा युक्त्या बाध इति प्रश्नार्थः ॥ १४ ॥ कारणाभावयुक्त्ये-

त्युत्तरार्थः ॥ १५ ॥ ब्रह्मैव कारणं किं न स्यादिति प्रश्नार्थः

॥ १६ ॥ ब्रह्मणश्चिदेकरसत्वेन तत्र जगद्बीजशक्त्ययोगादि-

त्युत्तरार्थः ॥ १७ ॥ तर्हि सांख्याभिमतगुणेष्विव ब्रह्मणि

सूक्ष्मरूपेण तदा जगदस्तु इति प्रश्नार्थः ॥ १८ ॥ तत्सत्तायाः

साधकाभावादैकरस्यश्रुतिबाधितत्वाच्चाभ्युपगन्तुमशक्यत्वादि-

त्युत्तराशयः ॥ १९ ॥ तर्हि ज्ञप्त्येकरसतयैव तदा स्वप्रकाशा

तत्सत्तास्तु न मायाकाशात्मिका । तस्याः शून्यतापर्यवसानेन

असतः सदात्मना सर्गे आगमनायोगादिति प्रश्नार्थः । हि

यस्मादसत् सत्ता नैति ॥ २० ॥ एवं चेच्चिदेकरसमेव ततो

जगत्स्यात्, तथाच भेदकाभावे को जगच्छब्दार्थ इत्युत्तराशयः

॥ २१ ॥ तर्हि जगद्भ्रान्तेः किं कारणमिति प्रश्नार्थः ॥ २२ ॥

न वास्तवं कारणं तत्कार्यं भावात्मकं जगद्भा अस्ति मायया

तु ब्रह्मैव तत्तन्निपुटीवेषं धत्ते इत्युत्तरार्थः । यद्यचेत्यते यच्चेति-

तं यच्च चेतति तन्नयमपि स्वाभैवेत्यर्थः ॥ २३ ॥ नन्विदं

विपरीतम् । यन्नसदृशः कार्यकारणसंघातः अचिद्रूपश्चेति तादृ-

श्रूपत्वात्सर्वदृष्टा चेश्वरो जडरूपं दृश्यत्वमेतीति काष्ठं दग्धभूत्वा

वह्निं दाह्यं कृत्वा कदा किल दहेदिति शङ्कार्थः ॥ २४ ॥

न द्रष्टा दृश्यत्वं यातीति वयं प्रतिपादयामः किंतु दृश्याद्वि-

पुटी द्रष्टृकैवल्यरूपदृष्टान्नमेवैकघनाकृतिः स्वयं भातीति न

किंचिद्विपरीतं किंतु सर्ववैपरीत्यनिवृत्तिरेवेत्युत्तराशयः ॥ २५ ॥

सर्गादावचेतितजगत्प्रतिभासासिद्धेः शुद्धचिन्मात्रमेव तदा

चेत्यं चेतयते इत्यवश्यं वाच्यम् । तत्र चेत्यस्य कुतः संभव-

स्तद्वदेति प्रश्नार्थः ॥ २६ ॥ चेत्यं चेत्सर्गादौ संभूतं स्यात्तदा

तत्कुतः संभूतमिति प्रश्नावसरः स्यात् । अत्यन्तासंभूतस्य

वन्ध्यापुत्रकल्पस्य किमुपपत्तिजिज्ञासयेति नित्यमुक्त एवात्मा

प्रतिपत्तव्य इत्युत्तरार्थः । अवाच्यता वक्तुमनर्हता ॥ २७ ॥ नित्यमु-

क्तत्वं चेदहन्तादिप्रतिभास एव कदापि न स्यादिति गुरुशास्त्रा-

दिवैकल्यमिति शङ्काशयः ॥ २८ ॥ नोत्पन्नमेव किंचिदिति

नित्यमुक्तताप्रतिबोधनेन जगद्बन्धविभ्रमशान्तिरेव शास्त्रादि-

फलमित्युत्तराशयः ॥ २९ ॥ अत्र मे ब्रूयुत्तरमिति शेषः ।

विगतोल्लेखे वागगम्ये सकृद्विभाते सदा स्वप्रकाशे नित्यमुक्ते

ब्रह्मणि विभ्रम एव कस्य कुतो वा निमित्तात्कीदृशः किंप्रका-

रश्च । अद्वयेन द्वैतलेशस्यायसहनादिति प्रश्नार्थः ॥ ३० ॥

श्रीवसिष्ठ उवाच ।

कारणाभावतो राम नास्त्येव खलु विभ्रमः ।  
सर्वं त्वमहमित्यादि शान्तमेकमनामयम् ॥ ३१ ॥

श्रीराम उवाच ।

ब्रह्मन्मममिवापन्नः प्रष्टुं जानामि नाधिकम् ।  
नात्यन्तं च प्रबुद्धोऽसि पृच्छामि किमिहाधुना ॥ ३२ ॥

श्रीवसिष्ठ उवाच ।

कारणस्यैव निकषं पृच्छ मा कारणक्षयात् ।  
परे स्वभावेऽनिर्वाच्ये स्वयं विश्रान्तिमेष्यसि ॥ ३३ ॥

श्रीराम उवाच ।

मन्येऽहं कारणाभावात्पूर्वमेव न सर्गता ।  
उदिता तेन कस्यायं चेत्यचेतनविभ्रमः ॥ ३४ ॥

श्रीवसिष्ठ उवाच ।

अकारणत्वात्सर्वत्र शान्तत्वाद्भ्रान्तिरस्ति नो ।  
अनभ्यासवशादेव न विश्राम्यति केवलम् ॥ ३५ ॥

श्रीराम उवाच ।

कुतो भवेदनभ्यासो भवेदभ्यसनं कुतः ।  
कुतोऽभ्यासात्मिका भ्रान्तिरेषा पुनरुपस्थिता ॥ ३६ ॥

श्रीवसिष्ठ उवाच ।

अनन्तत्वादनन्तस्य भ्रान्तिर्नास्ति च संप्रति ।  
अभ्यासभ्रान्तिरखिलं महाचिद्धनमक्षतम् ॥ ३७ ॥

अस्तु शास्त्राधिगताद्वितीयब्रह्मतत्त्वदृशा विभ्रमोऽप्यनुपपन्नः ।  
नैतावता कृतकार्यं शास्त्रं विफलमित्युत्तराशयः ॥ ३१ ॥ एवं  
निरुत्तरीकृतो रामः प्रबोधदाढ्याभावादनिरुत्तसंशयः प्रश्ना-  
शक्तिमेव स्वस्य दर्शयति—ब्रह्मिति ॥ ३२ ॥ हे राम, न  
निरुत्तरीकरणादप्रतिभामात्रेण प्रश्नादुपरमस्य किंतु प्रश्नकार-  
णस्य संशयबीजस्य निकषोपलवत्सारासारतापरीक्षास्थानं मा-  
मां आचारणक्षयाद्यावदाशङ्कं पृच्छ । ततः क्रमेण प्रश्नकारण-  
संशयानां तत्कारणस्याज्ञानस्य च निःशेषं क्षयात्परे स्वभावे  
विश्रान्तिमेष्यसि ॥ ३३ ॥ कारणाभावात्पूर्वं सर्गादावेव सर्गता  
नोदितेति खडुक्तं सिद्धान्तमहं मन्ये अवगच्छाम्येव तथापि  
ममायं चेत्यचेतनविभ्रमः कस्येति संशयो नापगच्छति तत्र  
को हेतुरिति प्रश्नाशयः ॥ ३४ ॥ यदि मडुक्तं सिद्धान्तं  
जानासि तर्हि अनभ्यासवशात्तज्ज्ञानादाढ्यादविश्रान्तिरेव ते  
वृथा नानासंशयहेतुरित्युत्तराशयः ॥ ३५ ॥ यत्र जगद्भ्रान्तेरपि  
कारणं नास्ति तत्राभ्यासात्मिका भ्रान्तिः कुतो हेतोरुपस्थिता  
स्यादिति प्रश्नार्थः ॥ ३६ ॥ मास्तु कापि भ्रान्तिस्तथापि  
जीवन्मुक्तानां चिद्धनात्मकसर्ववस्तुभिर्व्यवहारप्रवृत्तिवत्तत्वाप्य-  
भ्यासप्रवृत्तिरस्त्वित्याशयेनोत्तरमाह—अनन्तत्वादिति ॥ ३७ ॥  
जीवन्मुक्तानां भवदादीनां सर्वस्मिजगद्भ्रमे शान्ततां गते सति  
अनयाऽभ्यासशास्त्ररूपया शब्दसंपदा उपदेशार्हाणामस्मदादीना-

श्रीराम उवाच ।

उपदेश्योपदेशादावनया शब्दसंपदा ।  
किमन्यद्ब्रह्म मे ब्रह्मन्सर्वस्मिच्छान्ततां गते ॥ ३८ ॥

श्रीवसिष्ठ उवाच ।

उपदेश्योपदेशात्म ब्रह्म ब्रह्मणि संस्थितम् ।  
बोधात्मनि न मोक्षोऽस्ति न बन्धोस्तीति निश्चयः ॥ ३९ ॥

श्रीराम उवाच ।

देशकालक्रियाद्रव्यभेदवेदनचेतसाम् ।  
सर्वस्यासंभवे सर्वसत्ता कथमुपस्थिता ॥ ४० ॥

श्रीवसिष्ठ उवाच ।

देशकालक्रियाद्रव्यभेदवेदनचेतसाम् ।  
अज्ञानमात्रादितरा सत्ता नान्यास्ति नो पुरा ॥ ४१ ॥

श्रीराम उवाच ।

बोध्यबोधकतापत्तेरभावाद्बोधता कथम् ।  
द्वैतैक्यासंभवे ब्रह्मन्कारणासंभवे सति ॥ ४२ ॥

श्रीवसिष्ठ उवाच ।

बोधेन बोधतामेति बोधशब्दस्तु बोध्यताम् ।  
भवद्विषयमेवायमुचितो नास्मदादिषु ॥ ४३ ॥

श्रीराम उवाच ।

बोध एव यदाहंत्वमेति बोधान्यता तदा ।  
कुत एषा परेऽनन्ते नासावतिजलेऽमले ॥ ४४ ॥

मुपदेशकायप्रवेशशक्तिपातादिना प्रबोधनव्यवहारे किमन्यत्का-  
रणं स्यादिति प्रश्नः ॥ ३८ ॥ तेषामुपदेशादि सर्वव्यवहारात्मना  
ब्रह्मैव ब्रह्मणि संस्थितम् । अन्यादृशानां बन्धमोक्षतदुपायानां  
तत्त्वदृशा अत्यन्ताप्रसिद्धेरित्युत्तराशयः ॥ ३९ ॥ अज्ञदृष्टिप्र-  
सिद्धा जगत्सत्ता तर्हि केन हेतुनोपस्थितेति प्रश्नः ॥ ४० ॥ अज्ञा-  
नहेतुनैवेत्युत्तरम् । यतो जीवन्मुक्तेः पुरा अन्या तदनुभवसिद्धा  
जगत्सत्ता नो ॥ ४१ ॥ तत्त्वदृशा द्वैतैक्यासंभवे सति बोध्यबो-  
धकभावापत्तेरप्यभावात्तत्त्वबोधस्य बोधता वा कथं, नह्यकर्मको  
बोधशब्दो लोके प्रसिद्धोऽस्तीति प्रश्नार्थः ॥ ४२ ॥ अबुद्धं  
हि ब्रह्मबोधेन स्वाज्ञानक्षयफलाश्रयत्वेन बोध्यतां बोधकर्म-  
तामेति । तेनैव तु बोधशब्दोऽपि बोध्यतां बोधफलवत्तालक्षण-  
राकर्मकतामेति । इदं सर्वमज्ञानवद्भवद्विषयमेव । जीवन्मुक्ते-  
ष्वस्मदादिषु लज्जानाभावान्न बोधस्य सकर्मकता निरूपयितुं  
शक्येत्यर्थः ॥ ४३ ॥ नास्मदादिष्विति वदता भवता जीव-  
न्मुक्तेष्वप्यस्मच्छब्दप्रवृत्तिनिमित्तभूता अहन्ता दर्शिता ।  
साच नाबोधकार्यम् । तेष्वबोधाप्रसिद्धेः । अतः परिशेषाद्बोध  
एव अहन्तालक्षणं परिणाममेतीति वाच्यम् । तदाच बोधा-  
न्यता तस्य दुर्बारा असावहन्ताहिना जीवाख्यः पुरुषः । एषा  
च परे अनन्ते त्रिविधपरिच्छेदशून्ये अतएव जलमतिक्रान्ते  
अतिजले जलादप्यतिशयिते अमले चिन्मात्रे त्वयि कुतः

श्रीवसिष्ठ उवाच ।

यत्तद्बोधस्य बोधत्वं तदेवाहंत्वमुच्यते ।  
द्वित्वमत्रानिलस्पन्ददृशोरिव निगद्यते ॥ ४५ ॥

श्रीराम उवाच ।

सौम्याध्यन्तस्तरङ्गादिर्यथादत्ते यथास्थितम् ।  
तथा स्वरूपमात्रात्म बोध्यं बोधोऽवबुद्धवान् ॥ ४६ ॥

श्रीवसिष्ठ उवाच ।

एवं चेत्तत्कथं कः स्यादोषो द्वित्वादिदोषतः ।  
अनन्ते स्थित एकस्मिञ्छान्ते पूर्णे परे पदे ॥ ४७ ॥

श्रीराम उवाच ।

कोऽत्र कल्पयिताहंत्वं भुङ्क्ते भोक्ता च कश्च वा ।  
यन्मूलं यज्जगद्भ्रान्तिरनन्ता प्रविजृम्भते ॥ ४८ ॥

श्रीवसिष्ठ उवाच ।

ज्ञेयसत्तावबोधे हि बन्धनं सच्च नात्यलम् ।  
ज्ञप्तेः सर्वार्थरूपत्वाद्बन्धमोक्षावतः कुतः ॥ ४९ ॥

श्रीराम उवाच ।

ज्ञप्तेर्बाह्यार्थतादीपानीलादीव प्रवर्तते ।  
बाह्यस्त्वर्थोऽस्ति सद्रूपो ननु दृष्टोपलम्भतः ॥ ५० ॥

श्रीवसिष्ठ उवाच ।

अकारणस्य कार्यस्य बाह्यस्यार्थस्य सत्यता ।  
येयं सा भ्रान्तिमात्रात्मरूपिणी नेतराङ्गिका ॥ ५१ ॥

श्रीराम उवाच ।

स्वप्नः सत्योस्त्वसत्यो वा दुःखं तावत्प्रचलति ।  
तथैवेयं जगद्भ्रान्तिः क उपायोऽत्र कथ्यताम् ॥ ५२ ॥

॥ ४४ ॥ बोधैकरसस्यासदादेर्यद्बोधत्वं स्वरूपभूतं तदेवानिल-  
स्पन्दवद्वैकल्पिकव्यपदेशेनाहंत्वमस्माभिरुच्यते नाज्ञवदभि-  
मानप्रधानेन जीवपुरुषेणेत्युत्तरार्थः ॥ ४५ ॥ एवं चेत्समुद्र-  
तरङ्गन्यायेन जीवन्मुक्तानां विन्मयमेवाहंतादिजगत् बोध्यबो-  
धादित्रिपुटी चेति पर्यवसन्नमिति प्रश्नाशयः ॥ ४६ ॥ यथैवं  
स्थितिरेव तत्त्वं तर्हि तया द्वैतेक्यासंभवे ब्रह्मन्कारणासंभवे  
सति' इति त्वदुद्भाविता द्वित्वादिप्रसक्तितो यः अद्वैतहानिलक्षणो  
दोषः स कथं स्यात् कश्च स्यात्तस्मान्नैवं मन्तव्यमिति शुद्धाद्वै-  
तमेवावलम्बस्वेत्यर्थः ॥ ४७ ॥ तर्हि शुद्धाद्वैतपक्षे अनिल-  
स्पन्दवदहंत्वविकल्पं कल्पयित्वा को व्यवहारं भुङ्क्ते । जगद्भ्रान्-  
तिविकल्पस्यापि तथैवावर्जने पुनर्बन्धमोक्षकल्पनापि स्यादिति  
प्रश्नार्थः ॥ ४८ ॥ ज्ञेयार्थसत्यत्वाभिनिवेशे हि पुनर्बन्धनं  
प्रसज्येत । तत्त्वविदां तु सज्ज्ञेयं अलं अत्यन्तं नास्ति । तत्त्व-  
ज्ञानेन बाधात् । ज्ञप्तिरेव हि तेषां प्रारब्धशेषभोगाय सर्वा-  
र्थकारेव भासते नातः पुनर्बन्धादिकल्पनाप्रसक्तिरित्युत्तरार्थः  
॥ ४९ ॥ ननु न ज्ञप्तिः सर्वार्थरूपा । यतो दीपात्प्रकाशाका-  
न्नीलपीतादिरूपस्थितिरेव ज्ञप्तेर्वशाद्बाह्यवदपटाद्यर्थस्थितिः प्रव-

श्रीवसिष्ठ उवाच ।

एवं तावद्यथा स्वप्नस्तथेयं चेज्जगत्स्थितिः ।  
तत्पिण्डग्रहतार्थानां सर्वत्र भ्रान्तितोदिता ॥ ५३ ॥

श्रीराम उवाच ।

किमेतावति संपन्ने संपन्नं भवति प्रियम् ।  
कथं च शाम्यत्यर्थानां स्वप्नादौ पिण्डरूपता ॥ ५४ ॥

श्रीवसिष्ठ उवाच ।

पूर्वापरपरामर्शात्पिण्डतार्थेषु शाम्यति ।  
स्वप्नेष्वेवं स्थिते स्थूला भावना विनिवर्तते ॥ ५५ ॥

श्रीराम उवाच ।

भावना तनुतां याता यस्यासौ किं प्रपश्यति ।  
कथं शाम्यति तस्यायं संसारकुहरध्रमः ॥ ५६ ॥

श्रीवसिष्ठ उवाच ।

उद्धृष्टमसदाभासमुत्पन्ननगरोपमम् ।  
वर्षम्रोन्मृष्टचित्राभं जगत्पश्यत्यवासनः ॥ ५७ ॥

श्रीराम उवाच ।

ततः किं तस्य भवति वासनातानवे स्थिते ।  
पिण्डग्रहे गतेऽर्थानां स्वप्नोपमजगत्स्थितेः ॥ ५८ ॥

श्रीवसिष्ठ उवाच ।

संकल्परूपजगतः क्रमात्सापि विलीयते ।  
वासना तस्य तेनाशु स निर्वाति विवासनः ॥ ५९ ॥

श्रीराम उवाच ।

अनेकजन्मसंरूढा शाखा प्रसवशालिनी ।  
भवबन्धकरी घोरा कथं शाम्यति वासना ॥ ६० ॥

तते प्रथां लभते । तथाच दृष्टोपलम्भतः प्रत्यक्षादिसिद्धौ  
बाह्योर्थः सद्रूपो ज्ञप्तिबलादेव सिद्धः कथं तथैवापलपितुं शक्य  
इति शङ्कार्थः ॥ ५० ॥ यदा बाह्यार्थस्याकारणकत्वाद्बन्ध्या-  
पुत्रसदृशलं प्राक्साधितं तदा तस्य येयमापातदर्शनप्रसिद्धा  
सत्यता सा शुक्तिरजतसत्यतेव भ्रान्तिमात्रात्मरूपिणी ननु  
इतरद्यथार्थबुद्धिरङ्गं साधकं यस्यास्तथाविधा । तत्त्वविदां तु  
भ्रान्तिमूलाज्ञाननाशात्तत्प्रसक्तिरेव नास्तीत्युत्तरार्थः ॥ ५१ ॥  
तात्कालिकार्थक्रियासामर्थ्यसिद्धौ प्रबोधवाध्यत्वादसत्यो  
वाऽस्तु । अत्र तच्चिकित्सायां क उपाय इति प्रश्नः स्पष्टः ॥ ५२ ॥  
स्वप्नसाम्ये सिद्धे तत्त्वबोधेन तत्पिण्डग्रहतावाध एव सर्वदुःख-  
शान्त्युपाय इत्युत्तराशयः । तत्तर्हि सर्वैव अर्थानां पिण्डग्रहता-  
भ्रान्तितैवेति अर्थादुदितैव ॥ ५३ ॥ आशयमप्रतिपद्य प्रश्नः  
स्पष्टः ॥ ५४ ॥ एवं पूर्वापरपरामर्शेन स्थिते अवश्यं प्रबोधो-  
दये स्थूला स्वप्नभावना विनिवर्तते ॥ ५५ ॥ यस्य पूर्वापरवि-  
मर्शेन जगत्स्थौल्यभावना तनुतां याता स जीवन्मुक्तो जगत्किं  
कीदृशं प्रपश्यतीति प्रश्नः ॥ ५६ ॥ उत्तरं स्पष्टम् ॥ ५७ ॥  
ततस्तदनन्तरम् ॥ ५८ ॥ उत्तरोत्तरभूमिकापरिपाकक्रमात्

श्रीवसिष्ठ उवाच ।

यथाभूतार्थविज्ञानाद्भ्रान्तिमात्रात्मनि स्थिते ।  
पिण्डग्रहविमुक्तेऽस्मिन्दृश्यचक्रे क्रमात्क्षयः ॥ ६१ ॥

श्रीराम उवाच ।

पिण्डग्रहविमुक्तेऽस्मिन्दृश्यचक्रे क्रमान्मुने ।  
संपद्यते किमपरं कथं शान्तिः प्रजायते ॥ ६२ ॥

श्रीवसिष्ठ उवाच ।

पिण्डग्रहभ्रमे शान्ते चित्तमात्रात्मतां गते ।  
निरोधगौरवोन्मुक्ते जगत्साधोपशम्यति ॥ ६३ ॥

श्रीराम उवाच ।

बालसंकलपरूपेऽस्मिन्स्थिते जगति भासुरे ।  
कथमाधोपशमनं तादृग्दुःखाय किं नरः ॥ ६४ ॥

श्रीवसिष्ठ उवाच ।

संकल्पमात्रसंपन्ने नष्टे दुःखं कथं भवेत् ।  
संकल्पचित्तमात्रं यत्तत्तावत्प्रविचार्यताम् ॥ ६५ ॥

श्रीराम उवाच ।

कीदृशं भगवंश्चित्तं कथं तत्प्रविचार्यते ।  
किंच संपद्यते ब्रूहि तस्मिन्सम्यग्विचारिते ॥ ६६ ॥

श्रीवसिष्ठ उवाच ।

चित्तश्चेत्योन्मुखत्वं यत्तच्चित्तमिति कथ्यते ।  
विचार एष एवास्य वासनानेन शास्यति ॥ ६७ ॥

श्रीराम उवाच ।

क्रियन्नाम भवेद्ब्रह्मन् चेत्योन्मुखता चितेः ।  
चित्तस्याचित्ततोदेति कथं निर्वाणकारिणी ॥ ६८ ॥

श्रीवसिष्ठ उवाच ।

चेत्यं न संभवत्येव चित्किं चेतयते कुतः ।  
चेत्यासंभवतश्चित्तसत्ता नास्ति ततश्चिरम् ॥ ६९ ॥

॥ ५९ ॥ ६० ॥ भ्रान्तिमात्रात्मनि अस्मिन्दृश्यचक्रे यथा-  
भूतार्थविज्ञानात्पिण्डग्रहविमुक्ते दग्धपटन्यायेन स्थिते सति  
प्रारब्धशेषभोगक्रमात्तस्यापि क्षय इत्यर्थः ॥ ६१ ॥ अपरं  
किं निर्विक्षेपतासाधकं संपद्यते इति प्रश्नः ॥ ६२ ॥ भोगा-  
स्थाशान्तिः परवैराग्याख्या संपद्यत इत्युत्तरम् ॥ ६३ ॥  
बालसंकलपरूपे अतिपेलवतया स्थितेऽपि जगति दुःखहेत्वास्थो-  
पशमनं कथम् । तर्हि तादृगत्यन्तपेलवसंकल्पः शिशुरपि नरो  
दुःखाय किम् । दुःखमनुभवन् कथं दृश्यते इत्यर्थः ॥ ६४ ॥  
अविचारेण पेलवत्तापरिज्ञानादेव शिशोरपि दुःखम् । विचारेण  
तत्परिज्ञाने तु न तत्राशादिना दुःखमिति त्वमपि विचारयेत्यु-  
त्तरमाह—संकल्पेति ॥ ६५ ॥ प्रश्नः स्पष्टः ॥ ६६ ॥ एषः  
सांप्रतं त्वया मां पुरस्कृत्य क्रियमाणो महारामायणश्रवणरूप  
एव ॥ ६७ ॥ चित्ते जीवति सति तन्निरोधसाध्या चित्तेरचे-  
त्योन्मुखता कियत्कालं स्थास्यति । अतश्चित्तनाशोपायमेव

श्रीराम उवाच ।

कथं न संभवत्येतच्चेत्यं यदनुभूयते ।  
अपह्ववश्चानुभवे क्रियते कथमीदृशः ॥ ७० ॥

श्रीवसिष्ठ उवाच ।

यादृक्स्यादज्ञविषयं जगत्तस्य न सत्यता ।  
यादृक्क तज्ज्ञविषयं तदनाख्यं यद्वयम् ॥ ७१ ॥

श्रीराम उवाच ।

त्रिजगत्कीदृगज्ञानां कथं तस्य न सत्यता ।  
तज्ज्ञानां तु जगद्यादृक्ककुं किं न युज्यते ॥ ७२ ॥

श्रीवसिष्ठ उवाच ।

आद्यन्तद्वैतमज्ञानां तज्ज्ञानां तन्न विद्यते ।  
जगच्च नो संभवति नित्यानुत्पन्नमादितः ॥ ७३ ॥

श्रीराम उवाच ।

आदितो यदनुत्पन्नं न संभवति कर्हिचित् ।  
असद्रूपमनाभासं कथं तदनुभूयते ॥ ७४ ॥

श्रीवसिष्ठ उवाच ।

असदेव सदाभासमनुत्पन्नमकारणम् ।  
जाग्रत्स्वप्नवदुद्भूतमर्थकृच्चानुभूयते ॥ ७५ ॥

श्रीराम उवाच ।

स्वप्नादौ कल्पनादौ च यदृश्यमनुभूयते ।  
तज्जाग्रद्रूपसंस्कारादनुष्ठानानुभूतितः ॥ ७६ ॥

श्रीवसिष्ठ उवाच ।

किं जाग्रद्रूपमाहोस्विदन्यत्स्वप्नेऽनुभूयते ।  
संकल्पे च मनोराज्ये इति मे वद राघव ॥ ७७ ॥

श्रीराम उवाच ।

स्वप्नेषु कल्पनाद्येषु जाग्रदेवावभासते ।  
संस्कारात्मतया नित्यं मनोराज्यभ्रमेषु च ॥ ७८ ॥

वदेति प्रश्नार्थः ॥ ६८ ॥ चेत्स्वस्यासंभवदर्शनेन मार्जनमेव  
चित्तनाशोपाय इत्युत्तरार्थः ॥ ६९ ॥ चेत्यं सर्वथा न संभवति  
चेतदनुभवस्य को विषय इति प्रश्नतात्पर्यार्थः ॥ ७० ॥  
अज्ञपरिज्ञातस्यापह्ववे अर्थात्तस्य तत्त्ववित्परिज्ञातनामरूपातीत-  
वस्त्वेव विषय इत्युत्तरार्थः ॥ ७१ ॥ प्रश्नः स्पष्टः ॥ ७२ ॥  
आद्यन्तौ देशकालकृतपरिच्छेदौ द्वैतं वस्तुकृतपरिच्छेदश्च यस्मि-  
न्स्थथाविधं तत्तादृशं जगत्तज्ज्ञानां सांप्रतं न विद्यते आदितश्च  
न संभवतीति नित्यानुत्पन्नं शशविषाणवन्ध्यापुत्रप्रायमित्यर्थः  
॥ ७३ ॥ अत्यन्तासत्चेत्कथमर्थक्रियासमर्थमनुभूयत इति प्रश्नः  
॥ ७४ ॥ एवंविधापि जाग्रत्स्वप्नवदनुभूयत इत्युत्तरम् ॥ ७५ ॥  
कल्पनादौ मनोराज्यवितर्कादौ अनुष्ठानं जाग्रद्व्यवहारस्तदनु-  
भवतः प्रसूतात्तद्रूपसंस्कारादित्यर्थः ॥ ७६ ॥ संस्कारात्स्वप्ने  
किं जाग्रत्प्रसिद्ध एवार्थोऽनुभूयते उतान्य इति मे वदेति  
प्रश्नार्थः ॥ ७७ ॥ तत्राद्यकल्पं रामः परिगृह्योत्तरमाह—

श्रीवसिष्ठ उवाच ।

तदेव जाग्रत्संस्कारात्स्वप्नश्चेदवभासते ।  
तत्स्वप्ने लुठितं गेहं कथं प्रातरवाप्यते ॥ ७९ ॥

श्रीराम उवाच ।

न जाग्रद्राजते स्वप्ने तद्ब्रह्मान्यत्तदेव हि ।  
बुद्धमेतत्कथं त्वन्यदपूर्वमिव भासते ॥ ८० ॥

श्रीवसिष्ठ उवाच ।

नानुभूतोऽनुभूतश्च चेतस्यर्थोऽवभासते ।  
सर्गाद्यन्तादिमध्येषु स्वभ्यस्तस्त्विति भासते ॥ ८१ ॥

श्रीराम उवाच ।

एवं स्वप्नात्मकं भाति जगदित्येव बुद्धवान् ।  
गृहवत्स्वप्नयक्षोऽयं कथं ब्रह्मंश्चिकित्स्यते ॥ ८२ ॥

श्रीवसिष्ठ उवाच ।

योयं संसरणस्वप्नः स किं कारणको भवेत् ।  
कार्यान् कारणं भिन्नमिति दृष्टं विचारय ॥ ८३ ॥

श्रीराम उवाच ।

चित्तं स्वप्नोपलम्भानां हेतुस्तस्मात्तदेव ते ।  
विश्वं चाद्यन्तरहितमनासारमनामयम् ॥ ८४ ॥

श्रीवसिष्ठ उवाच ।

एवं चित्तं महाबुद्धे महाचिद्धनमेव तत् ।  
तथास्थितं न स्वप्नादि किंचनास्तीतरात्मकम् ॥ ८५ ॥

श्रीराम उवाच ।

अवयवावयविनोर्यथा भिन्नस्तथा स हि ।  
तत्रानवयवे ब्रह्मण्येकता जगदादिना ॥ ८६ ॥

श्रीवसिष्ठ उवाच ।

एवं न संभवत्येव नित्यानुत्पन्नमादितः ।  
जगत्तेनाजरं शान्तमजं सर्वमवेधितम् ॥ ८७ ॥

श्रीराम उवाच ।

काकतालीयवन्मन्ये सर्गाद्यन्तादयो भ्रमाः ।  
भ्रान्तिद्रष्टृत्वभोक्तृत्वसहिताः परमे पदे ॥ ८८ ॥

श्रीवसिष्ठ उवाच ।

या व्यापारवती रसाद्रसविदां काचित्कवीनां नवा  
दृष्टिर्या परिनिष्ठितार्थविषयोन्मेपा च वैपश्चिती ।  
ते द्वे अप्यवलम्ब्य विश्वमखिलं निर्वर्णितं निर्वृतं  
यावद्दृष्टिदृशो न सन्ति कलिता नो शून्यता नो भ्रमः  
॥ ८९ ॥

इत्यार्षे वासिष्ठमहारामायणे वाल्मीकीये दे० मो० नि० उ० रामविश्रान्तिर्नाम नवत्यधिकशततमः सर्गः ॥ १९० ॥

स्वप्नेष्विति । जाग्रत् जाग्रत्प्रसिद्धोऽर्थ एव ॥ ७८ ॥ लुठितं  
पातितं गेहं गृहम् । अर्थाभेदे स्वाप्नपातनस्य जाग्रत्पातनरूप-  
त्वादिति भावः ॥ ७९ ॥ आद्यकल्पपरिग्रहे दूषिते रामो  
द्वितीयकल्पमवलम्बते—नेति । जाग्रदर्थः स्वप्ने न राजते न  
भासते क्लिप्त्यत् । तच्च ब्रह्मैवेत्येतत्त्वदभिप्रेतं मया बुद्धम् ।  
एतावांस्तु संदेहः परिशिष्टः । तदन्यद्ब्रह्म अपूर्वं जगदिव भासते  
इति ॥ ८० ॥ नापूर्वमिव भासत इत्येव नियमः किंतु कश्चि-  
दर्थो नानुभूतोऽपूर्व इति कश्चित्तु प्रागनुभूतो नापूर्व इति  
चावभासतेऽसौ च येन येनाकारेण सर्गाद्यन्तादिमध्येष्वनु-  
भवोऽभ्यस्तः स इति तेन तेनाकारेण भासते । तत्र ब्रह्मा-  
कारताभ्यासे स्वभ्यस्ते तथैव भासिष्यत इति भावः ॥ ८१ ॥  
एवं त्वया बोधितोऽहं जाग्रज्जगदपि स्वप्नात्मकमेव भातीत्येव  
बुद्धवान् । तथाविधोऽप्ययं जगद्यक्षो ग्रहवद्वाधते अतः कथं  
चिकित्स्यते ॥ ८२ ॥ कारणपरीक्षणेन स चिकित्सनीय इत्या-  
शयेन वसिष्ठस्तत्कारणं पृच्छति—योजयामि ॥ ८३ ॥ उत्तरं  
स्पष्टम् ॥ ८४ ॥ चित्तं च चेत्योन्मुखी चिदेवेत्यसकृदुक्तमे-  
वेति तच्चित्तं महाचिद्धनमेव । तथाच तदेव जगदाकारमिव  
स्थितमिति सिद्धमित्यर्थः ॥ ८५ ॥ तर्हि वृक्षशाखान्यायेन  
भेदाभेदेन ब्रह्मणि जगत्स्थितमित्येव कुतो नोच्यते न स्वप्नादि  
किंचनास्तीति कुतो निषिध्यते इति रामः शङ्कते—अवयवेति ।  
यथा अवयवानां शाखादीनामवयविनो वृक्षस्य च तादात्म्य-  
लक्षण एकीभावो भिन्नो भेदसहिष्णुस्तथा चित्तजगतोरप्यस्तु ।  
तत्र जगदादिना समष्टिचित्तेन अनवयवे ब्रह्मण्येकतास्त्वित्यर्थः

॥ ८६ ॥ परिहरति—एवमिति । एवं कल्पना न संभवत्येव ।  
यत आदितो विमर्शे ब्रह्मणि कारणाभावाज्जगदित्यानुत्पन्नम् ।  
नहि मायिककल्पनामात्रेणावयवावयविभावो भेदाभेदो वा  
भवति । मरुनदीगन्धर्वनगरादेरपि मरीचिनभःप्रभृत्यवयवता-  
प्रसङ्गादिति भावः । अवेधितमच्छिद्रितमखण्डितमिति यावत्  
॥ ८७ ॥ एवं समाहितो रामः परिशिष्टां सैद्धान्तिकीं स्थिति-  
मेवावलम्ब्याह—काकतालीयवदिति ॥ ८८ ॥ एवं जगद्भा-  
न्तिमात्रमेवेति निश्चितवन्तं रामं प्रति सादिभ्रान्तिर्दृष्टद्वय-  
मूलकेन शास्त्रीयविचारेण मया निराकृतेति वसिष्ठ उपसं-  
हरति—येति । त्रिविधा हि प्रसिद्धा दृष्टिः । पामरदृष्टियौक्ति-  
कदृष्टिस्तत्त्वदृष्टिश्चेति । तत्रादौ प्रथमा उत्तराभ्यां द्वाभ्यां  
निराकार्या द्वितीया त्वन्ते तृतीययेत्याशयेन उत्तरे द्वे दृष्टी  
अवलम्ब्य मयेदमखिलं विश्वं तत्त्वतो निर्वर्णितम् । के ते द्वे ।  
रसाद्रसविदां सारादपि सारं निर्मथ्य बोद्धुं समर्थानां कवीनां  
प्रमाणप्रमेयतत्त्वपरीक्षाकुशलानां पटुतरविचारव्यापारवती अ-  
तिनिष्कर्षरूपत्वादभिनवा या काचिद्दृष्टिः सैका । या चापरा  
सर्वविचारशास्त्रश्रवणमनननिदिध्यासनपरिपाकपरिनिष्ठितो यः  
परमतत्त्वरूपोऽर्थस्तन्मात्ररूपस्य विषयस्य उन्मेषः अपरोक्षतया  
स्फुरणं यस्यां चरमसाक्षात्कारवृत्तौ तादृशी वैपश्चिती विपश्चित्तु  
जीवन्मुक्तेशु प्रसिद्धा । सा च । ते द्वे दृष्टी अवलम्ब्यास्मिन्शास्त्रे  
कियत्पर्यन्तं विश्वं निर्वर्णितं तदाह—यावदिति । यावद्दृष्टयश्च  
तद्दृशो जीवाश्च कालत्रयेऽपि न सन्ति । जगतः शून्यतापि  
न कलिता भ्रमश्च न कलितस्त्वावन्नित्यापरोक्षपरमानन्दब्रह्मा-



## एकनवत्यधिकशततमः सर्गः १९१

श्रीराम उवाच ।

एवं चेत्तन्मुनिश्रेष्ठ परमार्थमयं जगत् ।  
सर्वदा सर्वभावात्मा नोदेति न च शाम्यति ॥ १ ॥  
भ्रान्तिरेवेयमाभाति जगदाभासरूपिणी ।  
भ्रान्तिरेवापि वा नैव ब्रह्मसत्तैव केवला ॥ २ ॥

श्रीवासिष्ठ उवाच ।

काकतालीयवद्ब्रह्म यद्भातीवात्मनात्मनि ।  
स तेनैवात्मनात्मैव जगदित्यवबुध्यते ॥ ३ ॥

श्रीराम उवाच ।

कथं तपत्यहो दिक्कं सर्गस्यादौ परत्र च ।  
कथं भित्त्या विना भाति वद दीपप्रभा मुने ॥ ४ ॥

श्रीवासिष्ठ उवाच ।

इत्थंरूपमिदं भाति चित्तिरूपप्रभाप्रभा ।  
पश्य सैवात्मनास्ते यत्प्रकाशादिभिरेव च ॥ ५ ॥  
भित्तौ प्रकाशो भातीव तत्कुड्यं भासनं च तत् ।  
दृश्यस्यासंभवादादौ वक्ता द्रष्टा प्रदृश्यताम् ॥ ६ ॥  
तस्माद्द्रष्टास्ति नो दृश्यं नैवास्तीदमनामयम् ।  
चित्प्रमैवात्मना भित्तिर्भवत्याभासनं तथा ॥ ७ ॥  
द्रष्टृदृश्यात्मिकैकैव स्वात्मनैव विराजते ।  
स्वप्नादिषु यथेहाद्य द्रष्टृदृश्यात्मिका सती ॥ ८ ॥

तैकवस्तुस्थितिपर्यन्तमिति यावत् ॥ ८९ ॥ इति श्रीवासिष्ठ-  
महारामायणतात्पर्यप्रकाशे निर्वाणप्रकरणे उत्तरार्धे नव-  
त्यधिकशततमः सर्गः ॥ १९० ॥

ब्रह्मैव जगदाकारं यथा भात्यप्रबोधतः ।

प्रबुद्धमात्रनिर्वाणं तत्सम्यगिह वण्यते ॥ १ ॥

एवं प्रतिबोधितो रामः सैद्धान्तिकं पक्षं प्रतिपद्यभिल-  
पति—एवंचेदित्यादिना । परमार्थमयं परंतत्त्वविवर्तः ॥ १ ॥  
भ्रान्तिर्विक्षेपशक्तिप्रधाना अविद्या यौक्तिकदृशा, तत्त्वदृशा तु  
सापि नैव ॥ २ ॥ श्रीरामोक्तमनुमोदमानो वसिष्ठस्तदेवाह—  
काकतालीयवदिति । काकतालीयवदतर्क्यया अविद्यया आ-  
त्मना जीवभूतेन तेनैव ब्रह्मणा ॥ ३ ॥ महाप्रलयकाले  
स्वालम्बनदिग्विभागादिशून्यमपरिच्छिन्नचित्प्रकाशमसंभावय-  
न्निव सविस्मयं रामः पृच्छति—कथमिति । अदिक्कं दिग्भागं  
विना सर्गस्यादौ प्रलयकाले परत्र मोक्षे च कथं तपति प्रका-  
शते । अहो इत्याश्चर्यं । भित्त्या आलम्बनेन । तथाच विना-  
लम्बनं प्रभाया इव चिदात्मनोपि प्रथा असंभाव्येत्यर्थः ॥ ४ ॥  
अन्यत्रादृष्टमत्याश्चर्यमप्येतत्प्रमाणानुभवबलादेव संभावनीय-  
मिति समाधत्ते—इत्थंरूपमिति । इदमित्थंरूपमत्याश्चर्यमेव ।  
'विभुं विदानन्दमरूपमद्भुतम्' इति श्रुतेः । 'आश्चर्यवत्पश्यति  
कश्चिदेतन्म' इति भगवद्ब्रह्मनाम् । तथापि नासंभावना कार्या ।  
अन्वयव्यतिरेकाभ्यां परीक्ष्य लं पश्य । यद्यस्मात्सैव चिति-

चिद्भात्येव हि सर्गादौ कचन्ती भाति सर्गवत् ।  
भासनीयं च भानं च रूपं यत्र स्वयंप्रभा ॥ ९ ॥  
एकैव चित्रयं भूत्वा सर्गादौ भाति सर्गवत् ।  
एष एव स्वभावोऽस्या यदेवं भाति भासुरा ॥ १० ॥  
एतत्तु स्वप्रसंकल्पनगरेष्वनुभूयते ।  
इत्थंनाम तपत्येषा चिद्दीप्तिः प्रथमोदिता ॥ ११ ॥  
नभस्येव नभोरूपा यदिदं भासते जगत् ।  
अनाद्यन्तमिदं तस्याः सर्गाः सर्गात्मभासनम् ॥ १२ ॥  
स्वभावभूतमस्माकं त्विदं भाति महात्मनाम् ।  
भास्यभासकसंविच्छिन्नैश्च प्रतिभामिता ॥ १३ ॥  
तदा तु नाम सर्गादौ नासीद्भास्यो न भासकः ।  
मिथ्याज्ञानवशादेव स्थानौ पुंस्प्रत्ययो यथा ॥ १४ ॥  
तथात्मनि द्विताभानाच्चित्ते द्वैतविभासनम् ।  
सर्गादौ न च भास्योस्ति न च वा नास्ति भासकः ॥ १५ ॥  
कारणाभावतोद्वैतं चिद्भोमाभाति केवलम् ।  
किं नाम कारणं ब्रूहि सर्गादौ चिति वस्तुतः ॥ १६ ॥  
अभावादर्थदृष्टीनां चिदेवेत्थं प्रकाशते ।  
जगद्भानमिदं यत्तत्र जाग्रन्न सुषुप्तकम् ॥ १७ ॥  
न स्वप्नोऽसंभवादृश्यं केवलं ब्रह्म भासते ।  
चिन्मात्रव्योमसर्गादावित्थं कचकचायते ॥ १८ ॥

रूपा सूर्यादिप्रभाया अपि प्रभा अन्धकारकाले आत्मनैव  
प्रथमाना आस्ते । सूर्योदयाद्यनन्तरं प्रकाशादिभिः सहायास्ते  
॥ ५ ॥ सूर्यादिप्रकाशोऽपि भित्त्यादिनिरपेक्षप्रकाशस्वभाव एव  
सन् भित्तौ भातीव । नहि तस्य प्रकाशता भित्तिप्रयुक्ता ।  
प्रयुत कुड्यं तद्भासनं च तत्स्वप्रकाशताबलादेव संपद्यते ।  
प्रकाशैकरस्येनैव कुड्यप्रथनात् । तत्र यथा कुड्यादिसंबन्धा-  
त्प्राङ्मभसि प्रकाशो दृश्यते तथा सर्गस्यादौ प्रलयेऽपि वक्ता  
श्रोता चायमात्मा निर्विषयो दृश्यतामित्यर्थः ॥ ६ ॥ एवं  
निरालम्बनचित्संभावनसिद्धेः सैव सर्गादौ जगदाकारेण संप-  
न्नेति संभावयेत्याह—तस्मादिति । भित्तिर्मूर्तमालम्बनमाभा-  
सनं सूर्यादिप्रभा यथा तथैव ॥ ७ ॥ एकस्या एव चित्तस्त्रिपुटी-  
भावः स्वप्नादिष्वपि प्रसिद्ध एवेत्याह—द्रष्टृति ॥ ८ ॥ यत्र  
यस्मिन्सर्गादिकाले ॥ ९ ॥ स्वभावो मायाशक्तिः ॥ १० ॥  
तपति प्रकाशते ॥ ११ ॥ तस्याः सर्गात्मना भानं भानमेव  
सर्गाः ॥ १२ ॥ अज्ञानामेवेदमाश्चर्यवद्भाति नास्माकमित्याह—  
स्वभावभूतमिति । अकस्मात्प्रतिभामितापि झटिलेव तत्त्वा-  
नुसंधानेन नश्यति ॥ १३ ॥ कथं तत्त्वानुसंधानं तदाह—  
तदा त्विति ॥ १४ ॥ भासकश्चिदात्मा तु न नास्ति अवश्य-  
मस्येव । वाशब्दः रीमुच्चये ॥ १५ ॥ १६ ॥ सर्गादौ जग-  
द्भानस्य जाग्रदाद्यवस्थात्रयानन्तर्भावादपि तुर्यचिदेवेत्थं प्रकाशत

१ पक्षान्तरे इति पाठः.

यत्स्वमेव वपुर्वेत्ति जगदित्यजगन्मयम् ।  
चिन्मात्रव्योमसर्गादावित्थं भाति विकासनम् ॥१९॥  
यदिदं जगदित्येव शून्यत्वाम्बरयोरिव ॥ २० ॥

बुद्ध्या च यावत्स्वनुभूतियुक्तं  
स्थातव्यमेतेन विकल्पमुक्तम् ।  
पाषाणमौनं कुजनेन तूक्तं  
न ग्राह्यमज्ञेन हि भुक्तमुक्तम् ॥ २१ ॥

इत्यार्षे श्रीवासिष्ठमहारामायणे वाल्मी०मो० नि० उ० महावादबोधनं (तत्त्वानुसंधानं)नामैकनवत्यधिकशततमः सर्गः ॥१९१॥

### दिनवत्यधिकशततमः सर्गः १९२

श्रीराम उवाच ।

अहो नु सुचिरं कालं संभ्रान्ता वयमन्तरे ।  
अपरिज्ञातमात्रेण संसारपरमाम्बरे ॥ १ ॥  
बुद्धे यावदित्यं नाम जगद्भ्रान्तिर्न किंचन ।  
न चाभूत् च वास्तीयं न च नाम भविष्यति ॥ २ ॥  
सर्वं शान्तं निरालम्बं विज्ञानं केवलं स्थितम् ।  
अनन्तं चिद्धनं व्योम नीरागमपकल्पनम् ॥ ३ ॥  
परमाकाशमेवेदमपरिज्ञातमात्रकम् ।  
संसारतामिवास्माकं गतं चित्रमहो नु भोः ॥ ४ ॥  
इत्थं द्वैतमिदं भातमिमे लोका इमेऽद्रयः ।  
परमाकाशमित्यच्छमेवानच्छमिव स्थितम् ॥ ५ ॥  
सर्गादौ परलोकादौ स्वप्नादौ कल्पनादिके ।  
चिदेव चेत्यवद्भाति कुतोऽन्या किल दृश्यधीः ॥ ६ ॥  
स्वर्गे वा नरके वापि स्थितोऽस्मीति मतिर्यदि ।  
तत्तस्या नरकस्यान्तो दृश्यं संविन्मयात्मकम् ॥ ७ ॥  
नेदं दृश्यं न च द्रष्टा न सर्गो न जगन्न चित् ।  
न जाग्रत्स्वप्नसिद्धादि किमपीदं तदप्यसत् ॥ ८ ॥

इत्याह—अभावादिति ॥ १७ ॥ १८ ॥ विकासनमित्युत्तरा-  
न्वयि ॥ १९ ॥ शून्यत्वाम्बरयोर्भेदविकल्पविकासनम् ॥ २० ॥  
वर्णितं तत्त्वानुसंधानप्रकारमुपसंहरति—बुद्धेति । एतेन  
मदुक्ततत्त्वानुसंधानोपायेन तत्त्वं बुद्ध्या यावद्भूमिकापरिपाक-  
क्रमेणैवं स्वनुभूतियुक्तं दृढं भवति तावद्विकल्पमुक्तं यथा  
स्यात्तथा पाषाणमौनं निरुद्धवागादिव्यापारं निर्विकल्पसमाधौ  
स्थातव्यम् । अज्ञेन स्वेन परेण च अनादौ संसारे पुनःपुनर्भुक्तं  
वैराग्यातिशयेन सांप्रतं मुक्तं त्यक्त्वा ब्रह्मविषयजातं तु कुज-  
नेन भुंक्ष्वेत्युक्तमपि न ग्राह्यम् । विषयग्रहणस्य भोगलाम्पट्य-  
हेतुतया समाधिसुखविघातकत्वादिति भावः ॥ २१ ॥ इति  
श्रीवासिष्ठमहारामायणतात्पर्यप्रकाशे निर्वाणप्रकरणे उत्तरार्धे  
एकनवत्यधिकशततमः सर्गः ॥ १९१ ॥

इह प्रबुद्धो रामः स्वं प्रबोधं गुरुसन्निधौ ।

यथा चिन्मात्रमेवेदं तथा विस्तरतोऽब्रवीत् ॥ १ ॥

सर्वसंदेहनिवृत्त्या सम्यक्प्रबुद्धो रामः सुतोत्थितः स्वप्न-  
भ्रान्तिमिव संसारभ्रान्तिमाश्चर्यतया स्मरन्नाह—अहो इत्या-  
दिना । संसारलक्षणे परमे निरवधौ अम्बरे तत्राप्यन्तरे  
एतद्ब्रह्माण्डैकदेशे सुचिरं कालं वयमपरिज्ञातमात्रेणात्मतत्त्वेन

कुतोऽस्याः संभवो भ्रान्तेरिति चेद्दृश्यते मुने ।  
तदेतदपि नो युक्तं भ्रान्त्यभावानुभूतितः ॥ १ ॥  
भ्रान्तिर्न संभवत्येव निर्विकारे ज्ञतापदे ।  
यत्स्विदं भ्रान्तिताज्ञानं तत्तदेवेतरन्न तत् ॥ १० ॥  
निरन्तरे निराद्यन्ते व्योम्नि शैलोदरेऽथवा ।  
कुतोऽन्यताकल्पकं स्याज्ज्ञपदे चाविकारिणि ॥ ११ ॥  
मिथ्यैवानुभवो भ्रान्तेः स्वप्ने स्वप्नरणोपमः ।  
यदनालोकनं नाम शाम्यतीदं विलोकनात् ॥ १२ ॥  
मृगतृष्णाभ्युगन्धर्वनगरद्वीन्दुविभ्रमः ।  
तथा विद्याभ्रमश्चायं विचारान्नोपलभ्यते ॥ १३ ॥  
बालवेतालवद्भ्रान्तिर्न विद्या जाग्रगापि हि ।  
अविचारेण संरुढा विचारेणोपश्याम्यति ॥ १४ ॥  
कुत आसीदिति मुने नात्र प्रश्नो विराजते ।  
सत एव विचारेण लाभो भवति नासतः ॥ १५ ॥  
प्रामाणिकविचारेण प्रेक्षितं यन्न लभ्यते ।  
तदेतदसदेवादि तत्तर्ह्यनुभवो भ्रमः ॥ १६ ॥

संभ्रान्ताः ॥ १ ॥ बुद्धे आत्मतत्त्वे तु । यावदिति साकल्ये ।  
तथा चोक्तं सुरेश्वरवार्तिके ‘तत्त्वमस्यादिवाक्योत्थसम्यग्धी-  
जन्ममात्रतः । अविद्या सह कार्येण नासीदस्ति भविष्यति’  
इति ॥ २ ॥ यतः अपकल्पनमतएव तद्रज्जनाभावानीरागम्  
॥ ३ ॥ ४ ॥ ५ ॥ कल्पना काव्यरचना । आदिपदान्मनोराज्य-  
परिग्रहः ॥ ६ ॥ मतिभ्रान्तिः । तत्तस्या भ्रान्तेर्वशात्तस्य पुंसो  
नरकस्य अन्तो बन्धः । ‘अति बन्धने’ घञ् ॥ ७ ॥ चित्  
चिदाभासः ॥ ८ ॥ भ्रान्तेरसद्रूपत्वात्कारणचिन्ताप्ययुक्तैवे-  
त्याह—कुत इति । दृश्यते आलोच्यते ॥ ९ ॥ ज्ञता तत्त्वज्ञानं  
तत्पदे ॥ १० ॥ निरन्तरे अन्तरालशून्ये शैलोदरे स्फटिकशि-  
लागर्भे वा ॥ ११ ॥ १२ ॥ द्वीन्दुविभ्रमो यथेति शेषः ॥ १३ ॥  
जागरणं जाग्रः । घञर्थे कः । जागरे प्रत्यक्षदृष्ट्या न विद्या न  
यथार्था ॥ १४ ॥ इयं भ्रान्तिः कुतो निमित्तादासीदिति प्रश्नो-  
प्यत्र न विराजते । विचारार्थं हि प्रश्नः स चात्र निष्फलः ।  
तन्मूलस्याज्ञानस्यासतो निर्णयत्वायोगादित्यर्थः ॥ १५ ॥ अज्ञा-  
नस्यासत्त्वं प्रमाणपूर्वकविचारालभ्यत्वादेवेत्याह—प्रामाणिकेति ।  
आदिजगन्मूलमज्ञानम् । तत्तस्मात्कारणादेव हि तदनुभवाद्भ्रमः

यन्नास्तीति परिच्छिन्नं प्रमाणैः सुविचारितम् ।  
खण्डपशशशृङ्गाभं तत्कथं लभ्यते सतः ॥ १७ ॥  
सर्वतः प्रेक्ष्यमाणोऽपि यः कुतश्चिन्नं लभ्यते ।  
तस्य स्यात्कीदृशी सत्ता बन्ध्यातनयरूपिणः ॥ १८ ॥  
भ्रान्तिर्न संभवत्येव तस्मात्काचित्कदाचन ।  
निरावरणविज्ञानघनमेवेदमाततम् ॥ १९ ॥  
यत्किञ्चिज्जगदद्यात् भातीदं परमेव तत् ।

इत्यार्षे वासिष्ठमहारामायणे वा० दे० मो० नि० उ० विश्रान्त्युपगमवर्णनं नाम द्विनवत्यधिकशततमः सर्गः ॥ १९२ ॥

### त्रिनवत्यधिकशततमः सर्गः १९३

श्रीराम उवाच ।

अनादिमध्यपर्यन्तं न देवा नर्षयो विदुः ।  
यत्पदं तदिदं भाति क्व जगत्क च दृश्यता ॥ १ ॥  
द्वैताद्वैतसमुद्भेदवाक्यसंदेहविभ्रमैः ।  
अलमस्माकमाशान्तमाद्यं रूपमनामयम् ॥ ३ ॥  
व्योमनि व्योमभावानां प्रशान्तं यादृगासितम् ।  
तादृक्किञ्चोमनि स्फारत्रिजगद्योमभासनम् ॥ ३ ॥  
यथा व्योमनि व्योमत्वं दृषत्वं दृषदि स्थितम् ।  
जलत्वं च जलस्यान्तर्जगत्वं चिद्धने तथा ॥ ४ ॥  
साहन्तादिजगद्दृश्यमाशाकाशविसार्यपि ।  
महाचिदुदरं विद्धि खं शान्तं शून्यतोदितम् ॥ ५ ॥  
जीवस्यास्मिन्विमूढस्य परे परिमितोदये ।  
प्रस्फुरन्नापि संसारपिशाच उपशाम्यति ॥ ६ ॥  
भेदोपलब्धिर्गलति व्यवहारवतोऽप्यलम् ।  
जडस्यैवाजडस्यैव वीचेरिव जलोदरे ॥ ७ ॥

॥ १६ ॥ अज्ञानं तत्कार्यं च सम्मूलकमेव किं न स्यात्तत्राह—  
यदिति । प्रमाणैर्वर्चिरम्भणेत्यादिश्रुतिभिः ॥ १७ ॥ तर्हि  
जगदपि सदेव किं न स्यात्तत्राह—सर्वत इति । कृतश्चिरका-  
रणात्प्रमाणाच्च ॥ १८ ॥ १९ ॥ परेण निरतिशयानन्देन  
आपूर्णे परे ब्रह्मस्वरूपे परे तदेव स्वे महिष्यवतिष्ठते ॥ २० ॥  
॥ २१ ॥ कीदृशं तत्पदमवतिष्ठते तदाह—अजमिति । अहार्थं  
परैरपहर्तुमशक्यम् । आर्यैर्विद्वद्भिर्जुष्टं समन्तात्पूर्णमहमेव निहरं  
सत् बोधावुदितम् । आवरणपरिच्छेदभङ्गात्सर्वतोविकासि  
॥ २२ ॥ इति श्रीवासिष्ठमहारामायणतात्पर्यप्रकाशे निर्-  
वाणप्रकरणे उत्तरार्धे द्विनवत्यधिकशततमः सर्गः ॥ १९२ ॥

इह रामः प्रबोधेनाऽज्ञाननिद्राक्षये क्षणात् ।

निर्मृष्टनिखिलद्वैतनित्यात्मस्थितिमब्रवीत् ॥ १ ॥

देवाः कर्मोपासनसिद्धाः । ऋषयस्तपोयोगसिद्धाः । अथवा  
चक्षुरादिवाह्यान्तःकरणान्येवात्र देवा ऋषयश्च । 'तेह देवा  
उर्द्धाश्मज्जहः । इमावेव शौतमभरद्वाजौ' इत्यादिश्रुतेः ॥ १ ॥  
द्वैताद्वैतयोरनुसंधाने यो मनसि समुद्भेदस्तत्प्रयुक्तैर्वाक्यव्यव-  
हारैः संदेहैर्विभ्रमैश्चास्माकं अलं । प्रयोजनं नास्तीत्यर्थः । आद्यं

१ वाचारम्भणश्रुत्यादिभिः इति पाठः.

परं परे परापूर्णे पूर्णमेवावतिष्ठते ॥ २० ॥  
न भातं न च नाभातमिह किञ्चित्कदाचन ।  
इदमित्थं स्थितं स्वच्छं शान्तमेव जगद्वपुः ॥ २१ ॥  
अजममरमहार्यमार्यजुष्टं  
परमविकारि निरामयं समन्तात् ।  
पदमहमुदितं ततं हि शुद्धं  
निरहमनेकमथाद्यं विकासि ॥ २२ ॥

काप्यज्ञानरवौ याते प्रतापाद्याकरे भृशम् ।  
संसारसत्तादिवसो यात्यस्तं स निशागमः ॥ ८ ॥  
भावाभावेषु कार्येषु जरामरणजन्मसु ।  
अजवं जवीभावे तिष्ठन्नपि न तिष्ठति ॥ ९ ॥  
नाविद्यास्ति ह न भ्रान्तिर्न दुःखं न सुखोदयः ।  
विद्याविद्या सुखं दुःखमिति ब्रह्मैव निर्मलम् ॥ १० ॥  
परिज्ञातं सदेतत्तु यावद्ब्रह्मैव निर्मलम् ।  
अपरिज्ञातमस्माकमब्रह्मात्म न विद्यते ॥ ११ ॥  
प्रबुद्धोऽस्मि प्रशान्ता मे सर्वा एव कुदृष्टयः ।  
शान्तं समं सोहमिदं खं पश्यामि जगन्नयम् ॥ १२ ॥  
सम्यग्ज्ञातं यावदिदं जगद्ब्रह्मैव केवलम् ।  
अज्ञातात्माभवद्ब्रह्म ज्ञातात्मन्यधुना स्थितम् ॥ १३ ॥  
ज्ञाताज्ञातमनिर्भासं ब्रह्मैकमजरं तथा ।  
शून्यत्वैकत्वं नीलत्वरूपमेकं नभो यथा ॥ १४ ॥

सर्वादौ 'सदेव सौम्येदमग्र आसीदेकमेवाद्वितीयम्' इति श्रुति-  
सिद्धं यद्रूपं तदिदं सर्वं भातीत्यनुकृत्यते ॥ २ ॥ संप्रति  
जगद्भानं कीदृक्सेपन्नं तदाह—व्योमनीति । व्योमभावानां  
केशोष्णकमुक्तावलीगन्धर्वनगरादीनाम् ॥ ३ ॥ व्योमादौ  
व्योमत्वादि यथा अभेदेन सामान्यरूपेण तद्भावेन च स्थितं  
तथेत्यर्थः ॥ ४ ॥ आशासु दिक्षु आकाशे च विसारि असं-  
ख्येयतया विस्तृतमपि शून्यतया उदितं शून्यतोदितम् ॥ ५ ॥  
अपरिमितोदये अस्मिन्परे ब्रह्मणि दृष्टमात्रे जीवस्य संसार-  
पिशाच उपशाम्यति ॥ ६ ॥ कथमुपशाम्यति तदाह—भेदो-  
पलब्धिरिति । लडयोरभेदाज्जलस्यापीलापि वीचिपक्षे ॥ ७ ॥  
प्रताप आध्यात्मिकादित्रिविधसंताप आदिपदाद्विषयतृणा  
तदाकरे । अस्तमदर्शनं याति स मोक्षसुखविश्रान्तिहेतुर्निशा-  
गमः ॥ ८ ॥ अजवं जवीभावे व्यवहारविक्षेपे च ॥ ९ ॥  
॥ १० ॥ अस्माकं तत्त्वविदाम् ॥ ११ ॥ समं सर्वद्वैतवैषम्य-  
रहितम् ॥ १२ ॥ नाहं कश्चित्प्रागधुनाऽप्यन्यः किंतु ब्रह्मैव  
प्रागज्ञात आत्मा येन तथाविधमभवत् । अधुना तु ज्ञाते  
आत्मनि स्वस्वभावे स्थितम् ॥ १३ ॥ अनिर्भासं स्वातिरिक्तज्ञा-  
नाज्ञाननिर्भासशून्यम् । यथा नीलत्वशून्यत्वे नीलत्वे च नभ एकं

निर्वाणमासे गतशङ्कमासे  
निरीहमासे सुसुखेहमासे ।  
यथास्थितं नित्यमनन्तमासे  
तदेवमासे न कथं समासे ॥ १५ ॥  
सर्वं सदैवाहमनन्तमेकं  
न किञ्चिदेवाप्यथवातिशान्तः ।

इत्यार्षे वासिष्ठमहारामायणे वाल्मीकीये दे० मो० नि० उ० विश्रान्तिकथनं नाम त्रिनवत्यधिकशततमः सर्गः ॥ १९३ ॥

### चतुर्नवत्यधिकशततमः सर्गः १९४

श्रीराम उवाच ।

सर्वात्म सर्वभावेषु येन येन यदा यदा ।  
यथा भाति स्वयं बोधस्तथानुभवति स्वयम् ॥ १ ॥  
स्वभाव एव तिष्ठन्ति सर्गाः संमिलिता अपि ।  
अत्रापि स्वीकृता एव नानारत्नांशवो यथा ॥ २ ॥  
अत्र दृष्टमदृष्टं च मिथो विशति गच्छति ।  
जगद्रश्मिघनं रत्नं नानारत्नघनं यथा ॥ ३ ॥  
दीपानामिव सर्गाणां बहूनां ज्वलतां परम् ।  
केषांचिदस्त्यनुभवो मिथः केषांचिदेव नो ॥ ४ ॥  
अप्स्वप्निव रसोऽम्भोधावावर्तरमणानौ ।  
सर्गैस्ति प्रत्यणुं तस्मिन्नापि सर्गास्तथा क्रमः ॥ ५ ॥

तद्वदित्यर्थः ॥ १४ ॥ तत्तस्मात्प्रबोधान्निर्वाणमेव सन्नहमासे ।  
अज्ञाननिवृत्त्यैव सर्वशङ्कानिवृत्तेर्गतशङ्कमासे । सुसुखं निर्विक्ले-  
पात्मसुखं तत्रैवेह धारावाहिकचित्तवृत्तिर्यथा स्यात्तथा आसे ।  
एवं प्रबुद्धोऽहं समासे समस्तात्मनि ब्रह्मणि न कथमासे ।  
तद्भावप्रच्युतिहेतूनां बाधादित्यर्थः ॥ १५ ॥ सदैव सर्वमहं  
अथवा अतिशान्तः सर्वोपप्लवहितो न किञ्चिच्च एकं सदह-  
मेवास्मि । अथवा देशकालाधाराप्रसिद्धेः कापि नास्मि च ।  
इति इयं निर्वाणख्या इयं सर्वशान्तिरहो । अत्यार्थरूपेत्यर्थः  
॥ १६ ॥ अधिगन्तुं ज्ञातुं योग्यमधिगम्यं परमपुरुषार्थरूप-  
मधिगतं ज्ञातम् । अन्यैरज्ञैरगम्यं दुष्प्रापं मोक्षसुखं प्राप्तम् ।  
इदं संसारानर्थरूपं वस्तुजातं समस्तमस्तं गतम् । चरमसाक्षा-  
त्कारोदितप्रबोधं तादृशं निजस्वरूपं मम उदितम् । यत्र स्वरूपे  
भूयः अस्तमयसमुदयानां मरणनिरोधान्दुःखाद्यनर्थानां ना-  
मापि नास्ति । नामेति विद्वत्प्रसिद्धौ ॥ १७ ॥ इति श्रीवा-  
सिष्ठमहारामायणतात्पर्यप्रकाशे निर्वाणप्रकरणे उत्तरार्धे  
त्रिनवत्यधिकशततमः सर्गः ॥ १९३ ॥

आत्मतत्त्वं जगत्तत्त्वं यथा निर्वाणसाधनम् ।

इह रामः स्वयं बुद्धं गुरवे प्रत्यवेदयत् ॥ १ ॥

तत्राज्ञातपरमात्मस्वभावमाह—सर्वात्मेति । सर्वेषामात्मनां  
जीवानां सर्वेषु भावेषु अनोवृत्तिभेदेषु यदायदा येनयेन भोग-  
निमित्तेन यथा स्वयंबोधः स्वप्रकाशचिदात्मा भाति विवर्तते  
तथा स्वयमेव भोक्तृ नानाजीवभावेन अनुभवति । स्वयमेव

१९२

सर्वं न किञ्चिच्च सदेकमस्मि  
नचास्मि चेतीयमहो नु शान्तिः ॥ १६ ॥  
अधिगतमधिगम्यं प्राप्तमप्राप्तमन्यै-  
र्गतमिदमलमस्तं वस्तुजातं समस्तम् ।  
उदितमुदितबोधं तादृशं यत्र भूयो-  
स्तमयसमुदयानां नाम नामापि नास्ति ॥ १७ ॥

सर्वत्र सर्वतो नित्यं चिद्धनस्याम्बुवेदनम् ।  
संख्यातुं केन शक्यन्ते सर्गाधारपरम्पराः ॥ ६ ॥  
यथावयविता भिन्ना नैवावयविनः क्वचित् ।  
शब्दभेदादृते भिन्ना न तथा सर्गता परे ॥ ७ ॥  
एकस्यानन्तरूपस्य कारणाभावतः स्वयम् ।  
नोदेति न च यात्यस्तं जगदादिः स्वभावतः ॥ ८ ॥  
तपन्ती ज्ञप्तिरेवेयमखण्डज्ञेयतामिमाम् ।  
करोत्यकर्तृरूपैव समालोकमिवार्कभाः ॥ ९ ॥  
वैतृण्यात्सर्वभावानां समाप्त्यैवाक्षयं स्वयम् ।  
संपद्यते समाधानं यत्तन्निर्वाणमुच्यते ॥ १० ॥

त्रिपुटीभावेन स्वमायया विवर्तते इत्यर्थः ॥ १ ॥ एकस्मिन्नेव  
निरवयवे परमसूक्ष्मे ब्रह्मणि सर्वैर्जीवैर्युगपदध्यासात्संमिलिता  
अपि अनन्ताः सर्गाः प्रत्येकं ब्रह्माण्डभुवनादिभेदविस्तीर्णं  
स्वभावे एव परस्परमसंलग्नास्तिष्ठन्ति । यतस्ते अत्र ईदृशे  
निरवयवेऽपि ब्रह्मणि तादात्म्याध्यासेन स्वीकृता आत्मीकृताः  
परमसूक्ष्मीकृताः । न स्वात्मनि कस्यचिदनवकाशता अवरोधो  
वास्तीत्यर्थः । यथा सूक्ष्मा नानारत्नानांसंशयः किरणा एकस्मि-  
न्गृहे मिलिता अप्यसंबन्धा असंकीर्णास्तिष्ठन्ति तद्वदित्यर्थः  
॥ २ ॥ तदेव विशदयति—अत्रेति । दृष्टं संनिहितं प्रत्यक्ष-  
मदृष्टं देशकालव्यवधानात्परोक्षं च जगद्रश्मिघनमत्रास्मिन्पर-  
मात्मनि मिथोऽन्योन्यमसंबाधं समाविशति गच्छति संचरति  
च । नानारत्नानां घनं रश्मिजालं यथा तथा ॥ ३ ॥ तत्र  
येषां जीवानां समानकर्मवासनानिमित्तोऽध्यासस्तेषां परस्पर-  
मनुभवोऽस्ति तद्भिन्नानां तु नास्तीत्याशयेनाह—केषांचिदिति ।  
दीपपक्षे चक्षुष्मतामन्धानां च ॥ ४ ॥ आवर्तानां रमणानौ  
क्रीडास्थाने अम्भोधौ अप्सु प्रतिजलावयवं रसो लवणादि-  
रस इव । परमार्थतस्तु न सर्गास्तत्कमोऽपि ॥ ५ ॥ अम्बु-  
वेदनं जलपरमाणुरस इव ॥ ६ ॥ ७ ॥ एकस्यात्मन एव  
माययानन्तरूपस्य जगत आदिरधिष्ठानं तत्स्वभावज्ञानोदेति  
नाप्यस्तमायाति ॥ ८ ॥ तपन्ती स्फुरन्ती । समालोक घट-  
पटादिप्रकाशम् ॥ ९ ॥ कदा तर्हि सा अध्यासव्यसनं जहाति  
केनोपायेन च तत्राह—वैतृण्यादिति । सर्वेषां भावानां तत्त्व-

न बुद्ध्य बुद्ध्यते बोधो बोधाबुद्धेर्न बोध्यते ।  
 न बुद्ध्यते वा तेनापि बोध्यो बोधः कथं भवेत् ॥११॥  
 प्रबुद्ध एव सुप्ताभः स्वयं बोधो विबुध्यते ।  
 देशकालाद्यभावेऽपि मध्याह्नेऽर्कातपो यथा ॥१२॥  
 सर्वकर्मवितृष्णानां शान्तेच्छानां प्रबोधतः ।  
 सतामनिच्छतामेव निर्वाणं संप्रवर्तते ॥१३॥  
 प्रबुद्धबोधो ध्यानस्थः स्वभावे केवले स्थितः ।  
 न किञ्चिदपि गृह्णाति न किञ्चिदपि चोञ्छति ॥१४॥  
 यो यथास्थित एवास्ते पश्यन्दीप इवाक्रियः ।  
 अमनोमानमननो मनोमननवानपि ॥१५॥  
 व्युत्थाने विश्वरूपाख्यमन्यत्र ब्रह्मसंज्ञितम् ।  
 सर्गासर्गात्म चिन्मात्रं सत्यं सर्वत्र भासते ॥१६॥  
 अभिन्नबोधसद्रूपस्वरूपानुभवे स्थितः ।  
 व्युत्थितः संनिरुद्धश्च यः पश्यति स शाम्यति ॥१७॥  
 जगत्पदार्थसार्थानां बोधमात्रैकनिष्ठताम् ।

ज्ञानेन बाधातस्मात्प्रैव स्वयमक्षयं क्षयिष्णु देहादितादात्म्या-  
 ध्यासोऽनुक्तं संपद्यते यत्तत्तादृशं स्वरूपं तदेव सर्वविक्षेप-  
 हेतुक्षयात्समाधानं निर्वृत्तित्वान्निर्वाणमुच्यते इत्यर्थः ॥ १० ॥  
 अध्यासपरम्परासमाप्त्यैव स्वयं स्वस्य परमपुरुषार्थः परिक्षिप्यते  
 इति कुतः, बुद्ध्यानुभूयमानस्यैव पुरुषार्थत्वादननुभूयमानस्य  
 तस्य पुरुषार्थत्वादर्शनात् । तस्मात्पुरुषार्थताप्रयोजिका चरमसा-  
 क्षात्कारबुद्धिर्मुक्तावावश्यकीति न सर्वभावानां समाप्तिरभ्युपगन्तुं  
 युक्त्याशङ्क्याह—नेति । परमपुरुषार्थरूपो बोधः परमात्म-  
 बुद्ध्या चरमसाक्षात्कारवृत्त्या न बुद्ध्यते । जडायास्तस्या बोध-  
 शक्त्यभावात् । बोधस्य बुद्धिविषयत्वायोगाच्च । तर्हि बोधश-  
 क्तिमान्परमात्मा सुप्तो राजा बन्दिभिरिव प्रबोध्यतां तत्राह—  
 बोधाबुद्धेरिति । न बोध्यतेऽपि । कुतः बोधाबुद्धेः । सुप्तं  
 राजानं तु बुद्ध्वा तद्बोधनाय बन्दिनः प्रवर्तन्ते । बुद्ध्या तु सुप्तो  
 बोधे न बुद्ध इति कथं तद्बोधने सा प्रवर्ततेत्यर्थः । तर्हि  
 बोधेनैव बोधो बुद्ध्यतां तत्राह—नेति । तेन बोधेनापि बोधो  
 न बुद्ध्यते । कुतस्तत्राह—बोध्य इति । बोधः स्वयंबोध्यो  
 बोधकर्म कथं भवेत् । क्रियाजन्यातिशयाधारो हि कर्म ।  
 नहि बोधे क्रिया तज्जन्यातिशयस्तदाधारता वा संभवति ।  
 निष्क्रियत्वान्निर्विकारत्वात्स्वात्मनि क्रियाविरोधाच्चेति भावः  
 ॥ ११ ॥ तस्मादध्यासपरंपराचरमसाक्षात्कारबुद्ध्यन्तपरिणाम-  
 परम्परया स्वयमेव समाप्यते । तस्यां च समाप्तायां स्वप्रका-  
 शत्वात्प्रबुद्ध, एवात्मा नीहारागमात्सुप्तप्रायतां प्राप्नो मध्याह्ने  
 निःशेषनीहारापगमेन सवितेव तदातप इव च प्रबुद्ध्यत इव ।  
 रा एवास्य नित्यप्राप्तनिरतिशयानन्दामिव्यक्तिलक्षणः परम  
 पुरुषार्थ इत्याशयेनाह—प्रबुद्ध एवेति ॥ १२ ॥ कर्मपदेन  
 ऐहिकामुष्मिकफलं लक्ष्यते ॥ १३ ॥ मोहनिद्रातः प्रबुद्धो  
 बोधश्चिदात्मा यस्य । ध्यानस्थो निरुद्धवाह्यवृत्तिः ॥ १४ ॥  
 व्युत्थानकाले स तर्हि कथमास्ते तदाह—य इति । मनोमन-

विना नास्त्यपरा सत्ता व्योम्नः शून्येतरा यथा ॥१८॥  
 शिष्यते स्फीतबोधानां केवलानन्तबोधता ।  
 सापि स्वपरिणामेन परेणायात्यवाच्यताम् ॥ १९ ॥  
 तद्विश्रान्तौ परा सत्ता शिष्यते वा न शिष्यते ।  
 या काप्यत्यन्तशान्तानां न वाग्गोचरमेति सा ॥२०॥  
 या समस्य पराकाष्ठा सैव बोधस्य सन्मयी ।  
 सर्गस्तन्मय एवातः सकलं शान्तमव्ययम् ॥ २१ ॥  
 निर्वाणाय वितृष्णाय स्वच्छशीतलसंविदे ।  
 स्पृहयन्ति सदा सत्तां ब्रह्मविष्णुहरा अपि ॥ २२ ॥  
 सर्वार्थात्मैव सर्वत्र सर्वदा सर्वथोदितम् ।  
 चेतनं शुद्धमेवास्ति नाशो नास्योपपद्यते ॥ २३ ॥  
 अत्यन्ततप्तः संसारो निर्वाणमतिशीतलम् ।  
 अतिशीतलमेवास्ति तप्तस्त्वेव न विद्यते ॥ २४ ॥  
 संचेतन्ति शिलान्तस्था यथालं शालभक्षिकाः ।  
 अनुत्कीर्णास्तस्था ब्रह्म चेततीदमखण्डितम् ॥ २५ ॥

नवानपि विषयेष्वासङ्गाभावादमनोमानमननः अतएव दीप-  
 वत्प्रकाशयन्नपि अक्रियः ॥ १५ ॥ १६ ॥ यो व्युत्थितो  
 निरुद्धः समाधारुद्धश्चाभिन्नबोधो यः सद्रूपस्वरूपानुभवस्तत्रैव  
 स्थितः सन् निरोधव्युत्थाने उदासीनवृत्त्या पश्यति स एव  
 संसारविक्षेपाच्छाम्यति नान्यः ॥ १७ ॥ कीदृश सा तादृश-  
 सद्रूपानुभवे स्थितिस्तामाह—जगदिति । बोधमात्रमेव एका  
 निष्ठा यथार्थरूपं येषां तद्भावं विना अपरा सत्ता वस्तुस्थिति-  
 नास्तीत्येवंरूपा सेत्यर्थः ॥ १८ ॥ अपरा सत्ता कुतो नास्तीति  
 चेतत्त्वसाक्षात्कारेण जगद्रूपबाधे तत्साक्षिचिन्मात्रसत्ताया एव  
 परिशेषादित्याशयेनाह—शिष्यत इति । स्फीतबोधानामपरि-  
 च्छिन्नब्रह्मावगाहनानुस्फारताशालिप्रबोधवताम् । सा तादृश-  
 प्रत्यगात्मरूपा बोधतापि स्वस्याः ब्रह्मसन्मात्रपरिशेषलक्षणा-  
 खण्डाकारवाक्यार्थलक्षणेन परेण परिणामेन अवाच्यतामख-  
 ण्डार्थकवाक्यलक्ष्यताम् ॥ १९ ॥ तद्विश्रान्तौ तद्भावेन स्थितौ  
 सत्यां शिष्यते न शिष्यते वेत्युभयविधा वाचामपि गोचरतां  
 सा दशा नैति ॥ २० ॥ समस्य सत्तासामान्यस्य पराकाष्ठा  
 परमावधिः शोधिततत्पदार्थरूपा सैव बोधस्यापि शोधितत्वं  
 पदार्थरूपा पराकाष्ठा । वियदादिलक्षणः अवस्थात्रयलक्षणश्च  
 सर्गः अस्ति भातीति सर्वानुभवात्सत्ताबोधमय एव । एवं सति  
 यत्फलितं तदाह—सकलमिति ॥ २१ ॥ तदेव ब्रह्मादीनामपि  
 प्रेयस्तमत्वान्निरतिशयानन्दरूपं निर्वाणमित्याह—निर्वाणयेति ।  
 सदैवाहं स्यां मा कदाचिन्माभूवमिति सदैव तत्सत्तां स्पृह-  
 यन्ति । अपिशब्दात्सर्वप्राणिनोऽपि ॥ २२ ॥ सर्वेषां सार्व-  
 कालिकस्पृहास्पदमेव वस्तु सर्वदेशे सर्वकाले सर्ववस्त्वात्मना  
 उदितं चेतनं स्वतः स्फुरद्रूपं शुद्धं तदेवेति तस्य नाशः अद-  
 र्शनं क्षणमपि नोपपद्यते ॥ २३ ॥ तप्तो निरतिशयदुःखरूपः ।  
 अतिशीतलमात्यन्तिकदुःखोपशमः ॥ २४ ॥ यथा शिल्पि-  
 बुद्धावनुत्कीर्णाः शिलान्तस्थाः शालभक्षिका यथेच्छं संचेतन्ति



यथा चेतति सौम्याम्बुकोशस्थं वीचिमण्डलम् ।  
 तथा चेतति कोशस्थं महाचिच्छेत्यमव्ययम् ॥ २६ ॥  
 अविभक्तो विभागस्थैरिव शान्तैरनन्तकैः ।  
 परमार्थाम्बराभोगैस्त्वबोधात्मत्वमन्तरैः ॥ २७ ॥  
 यैर्यैर्यथास्व आत्मान्तर्भावितश्चेतितश्चिरम् ।  
 भोगमोक्षप्रभेदेषु तेषां तेषां तथोदितः ॥ २८ ॥  
 मृते वाप्यमृते बन्धौ स्वप्ने स्वप्नविबोधिनः ।  
 न यथोदेति सत्याख्या तथा दृश्येषु तद्विदः ॥ २९ ॥  
 यदिदं किल दृश्यादि तच्छान्तमखिलं शिवम् ।  
 भावितेऽवगतेऽप्यन्तरिति भ्रान्तेः क उद्भवः ॥ ३० ॥  
 सर्वथा देहसंख्येषु वैतृण्यमुपजायते ।  
 सम्यग्बोधे सति स्वप्न इवापि स्वार्थकादिषु ॥ ३१ ॥  
 वैतृण्याद्वर्धते बोधो बोधाद्वैतृण्यवर्धनम् ।  
 परस्परं प्रकटे एते कुड्यप्रकाशवत् ॥ ३२ ॥  
 येन बोधेन वैतृण्यं धनदारसुतादि वा ।  
 खनूनमपि संपन्नं जाड्यं तत्संस्थितं तथा ॥ ३३ ॥  
 एतावदेव बोधस्य बोधत्वं यद्वैतृण्यता ।  
 पाण्डित्यं नाम तन्मौख्यं यत्र नास्ति विवृणता ॥ ३४ ॥  
 नतु वैतृण्यबोधाढ्यौ न परस्परवर्धितौ ।

इत्यार्षे वासिष्ठमहारामायणे वाल्मीकीये० दे० मो० नि० उ० रामविभ्रान्त्युपगमो नाम चतुर्नवत्यधिकशततमः सर्गः ॥ १९४ ॥

असत्यावेव तौ नाम नष्टौ चित्रहुताशवत् ॥ ३५ ॥  
 परमा बोधवैतृण्यसंपत्तिर्मोक्ष उच्यते ।  
 तत्रानन्ते पदे शान्ते वसता च न शोच्यते ॥ ३६ ॥  
 गतं गम्यं कृतं कार्यं दृष्टं दृश्यमशेषतः ।  
 यावत्सर्वं शिवं शान्तमेकमाद्यमनामयम् ॥ ३७ ॥  
 आत्मारामस्य शान्तस्य वैतृण्यस्यानहंकृतेः ।  
 असंकल्पैव भवति स्थितिः स्वस्येव निर्मला ॥ ३८ ॥  
 सहस्रेभ्यः सहस्रेभ्यः कश्चिदुत्थाय वीर्यवान् ।  
 भिनत्ति वासनाजालं पञ्जरं केसरी यथा ॥ ३९ ॥  
 प्राप्तज्योतिर्बोधशुद्धिः परमन्तःप्रकाशवान् ।  
 नीहारः शरदीवाशु स्वयमेवोपशम्यति ॥ ४० ॥  
 ज्ञातक्षेयस्त्वसंकल्पः संकल्पपातिशयशयः ।  
 अवासनो व्यवहृतौ वातवत्स्पन्दते न वा ॥ ४१ ॥  
 आसीद्जीरान्मनस्कारैर्भ्रान्तिमात्रैकनिश्चयात् ।  
 यः सर्वत्र खवद्भावस्तद्वासनमासितम् ॥ ४२ ॥  
 निर्वासने भाव उदारसत्त्वे  
 ब्रह्माखिलं दृश्यमिति प्रबुद्धे ।  
 स्थिरैकनिर्वाणमतावनन्तो  
 मोक्षाभिधानः प्रशमोऽभ्युदेति ॥ ४३ ॥

संस्फुरन्ति तथा भावोपहितमखण्डितमविच्छिन्नमेव ब्रह्म इदं  
 जगद्वैषं चेतति स्फुरतीत्यर्थः ॥ २५ ॥ सौम्याम्बुकोशो जला-  
 शयस्तत्स्थम् । कोशोऽन्नमयादिस्तत्स्थं ब्रह्माण्डकोशस्थं च चेत्वं  
 स्वयमेव भूत्वा चेतति स्फुरति ॥ २६ ॥ अबोधः अज्ञानावृत्तो  
 य आत्मा तद्भावेन मन्थरैर्जडप्रायैः परमार्थाम्बरस्य सन्मात्रस्य  
 आभोगैः कृत्रिमवेषैः । इत्थंभावे तृतीया । यैर्यैर्वैर्यथायथा  
 भावितस्तथा चेतित इति परेणान्वयः ॥ २७ ॥ २८ ॥  
 स्वप्नाद्विबोधिनः प्रबुद्धस्य पुरुषस्य स्वप्ने स्वबन्धौ मृते अमृते  
 जीवत्यपि वा यथा सत्याख्या सत्यतावुद्भिर्नोदेति तथा तत्त्व-  
 विदः सर्वेषु दृश्येष्विति न हर्षशोकप्रसक्तिरित्यर्थः ॥ २९ ॥  
 यद्दृश्यादित्रिपुटीरूपं तदखिलं शान्तं शिवमित्यन्तर्भाविते  
 सम्यगवगतेऽपि सति भ्रान्तेः पश्चात्क उद्भव इत्यन्वयः ॥ ३० ॥  
 अवगमे सति केन क्रमेण भ्रान्तेरनुद्भवस्तमाह—सर्वथेत्या-  
 दिना । देहे सम्यक् ख्यायन्त इति देहसंख्यास्तथाविधेषु  
 स्वार्थकादिषु भोगतदुपायेषु ॥ ३१ ॥ अस्त्वेवं ततः किं  
 तत्राह—वैतृण्यादिति ॥ ३२ ॥ तत्कुतस्तत्राह—येनेति ।  
 येन हेतुना वैतृण्यं वा धनदारादि वा तत्त्वभिनिवेशलक्षणे-  
 न बोधेनैव सुष्ठु अनूनं खनूनमुपचितं संपन्नं तद्विरोधि तदनुकूलं  
 वा जाड्यमपि तथा तत्तदभिनिवेशानुसारेणैव संस्थितमित्यर्थः  
 ॥ ३३ ॥ ३४ ॥ परस्परवर्धितावपि तावत्सत्यावेवेति चित्र-  
 हुताशवत्कार्याक्षमावेव नष्टाविति नतु मन्तव्यमित्यर्थः ॥ ३५ ॥

कुतो न मन्तव्यं तत्राह—परमेति । यतो बोधवैतृण्ययोः  
 परमा निरतिशया संपत्तिरेव निरतिशयानन्दरूपत्वादायान्तिक-  
 दुःखहेतुक्षयरूपत्वाच्च मोक्ष उच्यते । अबोध एव हि बन्धमूलं  
 तृणैव च बन्धस्तदुभयक्षयरूपो हि मोक्ष इत्युपपत्तेरित्यर्थः ॥ ३६ ॥  
 अतस्ताभ्यामेव वर्धिताभ्यां कृतकृत्योऽहं वृत्त इत्याह—गत-  
 मित्यादिना । गम्यं निरसनीयं गतं निरस्तम् ॥ ३७ ॥ ३८ ॥  
 तृष्णाभ्युद्भवोऽवगतेः शून्या विरला इत्याह—सहस्रेभ्य इति ।  
 यतमानानां मध्ये इत्यर्थः ॥ ३९ ॥ प्राप्तः ज्योतिष आत्मनः  
 सूर्यादीनां च बोधो ज्ञानं प्रकाशातिशयश्च येन । नीहारो  
 जाड्यवासनाभागः प्रसिद्धश्च ॥ ४० ॥ संकल्पानतिशेते अति-  
 कामत्याशयो यस्य । अवासनो जीवन्मुक्तः स्पन्दते व्यवहरति  
 न वा व्यवहरति । समाधावेव विश्राम्यतीत्यर्थः ॥ ४१ ॥  
 सर्वत्र सर्ववस्तुषु मनस्कारैस्तत्त्वमननैर्धारातिस्थिरीभूताद्भ्रान्ति-  
 मात्रैकनिश्चयाद्यः खवद्भाव आसीत्तदेव अवासनमासितमव-  
 स्थानमित्यर्थः ॥ ४२ ॥ उदारसत्त्वे ब्रह्मान्तःकरणे पुंसि  
 वर्णितरूपे निर्वासने भावे उदिते सति अखिलं दृश्यं ब्रह्मैवेति  
 प्रबुद्धे सति स्थिरैकनिर्वाणमतौ तस्मिन् पुंसि अनन्तो मोक्ष  
 इत्यभिधानं यस्य तथाविधः सर्वसंसारप्रशमः अभ्युदेति । स्वय-  
 मेव प्रकटीभवतीत्यर्थः ॥ ४३ ॥ इति श्रीवासिष्ठमहारामा-  
 यणतात्पर्यप्रकाशे निर्वाणप्रकरणे उत्तरार्धे चतुर्नवत्युत्तर-  
 शततमः सर्गः ॥ १९४ ॥

१ वैतृण्यस्येति स्वार्थेऽप्यभि विवृणस्येत्यर्थः । तथैव पाठः

कल्पनीयो वा. २ अत्र पाठो भ्रष्ट इति व्याख्यातोनुमीयते,

## पञ्चनवत्यधिकशततमः सर्गः १९५

श्रीवसिष्ठ उवाच ।  
 अहो नु संप्रबुद्धोसि राघवाद्यविधातिनी ।  
 वागियं तव संपन्ना प्रबुद्धेष्ववहासिनी ॥ १ ॥  
 विभातीवासदेवेदमसंकल्पेन शाम्यति ।  
 एतच्छान्तिस्तु निर्वाणमित्येव परमार्थता ॥ २ ॥  
 कल्पनाकल्पने रूपं परस्यैवेतरस्य नो ।  
 स्पन्दनास्पन्दने वायोऽयथा नात्रैकताद्विते ॥ ३ ॥  
 प्रबुद्धस्यैव या पुंसः शिलाजठरवत्स्थितिः ।  
 शान्तौ व्यवहृतौ वापि सामला मुक्तोच्यते ॥ ४ ॥  
 वयमस्मिन्पदे स्थित्वा राघवाद्यविधातिनि ।  
 शान्तत्वे व्यवहारे च सममित्थमवस्थिताः ॥ ५ ॥  
 अस्मिन्नेव पदे नित्यं ब्रह्मविष्णुहरादयः ।  
 तिष्ठन्ति व्यवहारस्था अपि शान्ता इरूपिणः ॥ ६ ॥  
 शैलोदरस्थितिमतां प्रबुद्धानामनामयम् ।  
 अस्माकं पदमेवं तदालभ्यैतदिहोप्यताम् ॥ ७ ॥  
 श्रीराम उवाच ।  
 ब्रह्मण्येवमसद्रूपमनुत्पन्नमभासुरम् ।  
 अनारम्भमनाकारमेवेदं भासते जगत् ॥ ८ ॥  
 मृगतृष्णाभ्युसदृशं तरङ्गावर्तिवारिवत् ।  
 रुचकादीव कनके स्वप्नसंकल्पशैलवत् ॥ ९ ॥  
 श्रीवसिष्ठ उवाच ।  
 बुद्धवानसि चेद्राम तत्स्वबोधविवृद्धये ।

शुभाः प्रबुद्धरामोक्तीः प्रशस्य गुरुणा स्वयम् ।  
 परीक्षार्थं कृताः प्रश्ना रामेणात्र समाहिताः ॥ १ ॥  
 तत्रादौ यथोपवर्णिताः प्रबुद्धरामोक्तीरनुमोदमानो वसिष्ठः  
 प्रशंसति—अहो इत्यादिना । हे राम, इयं तव वाक् अप्रबु-  
 द्धानामद्यविधातिनी । प्रबुद्धेषु त्वनुभवसिद्धानुवादात्वावुक्ति-  
 युक्ताश्च अवहासिनी प्रहर्षस्मेरवदनताकारिणी संपन्ना ॥ १ ॥  
 असदेवेदं जगत् बोधप्रयुक्तसंकल्पे विभातीवेति बन्धनिष्कर्षः ।  
 असंकल्पदार्ढ्यपर्यवसितेन तत्त्वज्ञानेन शाम्यतीति मुक्तिसा-  
 धननिष्कर्षः । एतच्छान्तिरेव निर्वाणमिति मोक्षनिष्कर्षः ।  
 सैव परमार्थतेत्यर्थः ॥ २ ॥ तथाच कल्पनाकल्पनरूपबन्ध-  
 मोक्षौ अप्रबुद्धस्य प्रबुद्धस्य च ब्रह्मण एव रूपमिति निष्कर्षोऽपि  
 फलित इत्याह—कल्पनाकल्पने इति ॥ ३ ॥ शान्तौ समाधौ  
 ॥ ४ ॥ एतत्पदस्थितिरेवासदादिजीवन्मुक्तानां समाधिबु-  
 द्धानोऽस्तुल्यरूपस्थितिरित्याह—वयमिति ॥ ५ ॥ इरूपिणः  
 प्रबुद्धाः ॥ ६ ॥ शैलोदरमिव निर्विकल्पस्थितिमतामस्माकमे-  
 तत्पदं त्वयाप्येवमस्मादादिवदेव तदालभ्य इह जीवन्मुक्तौ  
 उच्यताम् । अद्यप्रवृत्तीत्यर्थः ॥ ७ ॥ एवं वसिष्ठोक्त्या जीव-  
 न्मुक्तिपदे प्रतिष्ठितो रामो जीवन्मुक्तानां यादृशं जगद्भासते  
 तदभिलपति—ब्रह्मणीति द्वाभ्याम् । अनुत्पन्नत्वादेवाभासुरं

कुरु संशयविच्छेदं पृच्छतः प्रच्छकस्य मे ॥ १० ॥  
 इत्थं नित्यानुभूतोपि शिरस्थोऽप्यतिभासुरः ।  
 जगदाख्योऽयमाभासः कथं नाम न विद्यते ॥ ११ ॥  
 श्रीराम उवाच ।  
 पूर्वमेवेदमुत्पन्नं न किञ्चन कदाचन ।  
 तेन बन्ध्यासुतस्यास्य न सत्ता कल्पनादृते ॥ १२ ॥  
 किमिवास्या जगद्भ्रान्तेः कारणं प्रोत्थिता यतः ।  
 न कारणं विना कार्यं किञ्चित्संभवति कश्चित् ॥ १३ ॥  
 न चाविकारमजरं सविकारं क्षयादृते ।  
 कारणं कचिदेवेह किञ्चिद्भ्रवितुमर्हति ॥ १४ ॥  
 ब्रह्मैवदमनाख्यात्म कारणं प्रविजृम्भते ।  
 तत्क कस्य कथं नाम जगच्छब्दार्थसंविदः ॥ १५ ॥  
 तदनाख्ये पदे शान्ते चिरात्प्रथमचेतनम् ।  
 कंचित्काललवं तिष्ठत्यातिवाहिकदेहभृत् ॥ १६ ॥  
 क्षणे वत्सरसंविद्धिं स्वप्ने त्वमिव चेतति ।  
 काकतालीयवत्तत्र चन्द्रार्कादींश्च पश्यति ॥ १७ ॥  
 संकल्पैकात्मनस्तस्य देशकालक्रियान्वितम् ।  
 अत्यन्तमेव व्योम्येव भुवनं भासते स्वयम् ॥ १८ ॥  
 तस्मिन्मिथ्योपसंपन्ने स मिथ्यापुरुषस्ततः ।  
 मिथ्यैव तत्समाचारं कुर्वन्विपरिवर्तते ॥ १९ ॥  
 अधस्तादूर्ध्वमायाति पुनरूर्ध्वाद्भ्रजत्यधः ।  
 कल्पितानन्तसंभारपदार्थानर्थसंभ्रमः ॥ २० ॥

पृथगप्रथमानम् ॥ ८ ॥ ९ ॥ इदानीं वसिष्ठो रामं जीवन्मु-  
 क्तिप्रतिष्ठाख्यापनाय योगपट्टन्यायेन वक्तृपदे स्थापयित्वा स्वयं  
 शिष्यवत्पृच्छामि स्वसंशयविच्छेदं कुर्वित्याह—बुद्धवानसीति  
 ॥ १० ॥ प्रत्यक्षादिप्रमाणद्वीकृतत्वादर्थक्रियाऽविस्वादाच्च  
 सत्यतया शिरःस्थितप्रायोऽपि ॥ ११ ॥ तत्र प्राग्गुरुणोक्ता-  
 भिरेव युक्तिभिः श्रीरामः समाधत्ते—पूर्वमेवेत्यादिना ।  
 नोत्पन्नं कारणाभावादित्यर्थः । कल्पनात् भ्रमादृते विना ॥ १२ ॥  
 कारणाभावमेव दर्शयति—किमिवेत्यादिना । यतः प्रोत्थिता  
 स्यात् ॥ १३ ॥ ब्रह्मणः कारणताप्रराक्तिरेव नास्तीत्याह—  
 नचेति । पूर्वावस्थाक्षयादृते सविकारं न च किञ्चित्प्रसिद्धमि-  
 त्यर्थः ॥ १४ ॥ यदि निर्विकारमेव विवर्तोपादानकारणं  
 सन्मायया जगदाकारेण विजृम्भत इत्युच्येत तर्हि जगच्छ-  
 द्बार्थः सत्यो न लभ्यत इत्याह—कारणमिति । संविदो यथा-  
 र्थप्रत्ययाः ॥ १५ ॥ प्रथमं चेतनं हिरण्यगर्भाख्यं द्विपराध-  
 परिमितं कंचित्काललवं विवर्तरूपमातिवाहिकदेहभृत् तिष्ठती-  
 वेति जगद्भ्रान्तेः स विषयः पर्यवस्यतीत्यर्थः ॥ १६ ॥ तत्प्र-  
 थमचेतनमेव क्षणे वत्सरदिकालविस्तारभ्रमं पश्यति । यथा  
 त्वं स्वप्ने तथा पश्यसि ॥ १७ ॥ १८ ॥ तद्भूतभुवनदिसर्ग-  
 समाचारम् ॥ १९ ॥ स एव स्वकल्पिते भुवनभेदे व्यष्टिजी-

काकतालीयवत्तस्य संकल्पस्य भवेद्यदि ।  
 यद्यथा तत्तथाद्यापि सुस्थिरामात्तवान्स्थितिम् ॥ २१ ॥  
 शिलावन्ध्यासुतमुखे व्योमचूर्णेन रञ्जनम् ।  
 करोतीत्यादिवदिदं मिथ्या जगदुपस्थितम् ॥ २२ ॥  
 सत्यमेवेदमथवा मिथ्यात्वं तु कुतः किल ।  
 न मिथ्यात्वं न सत्यत्वं किमपीदमजं ततम् ॥ २३ ॥  
 आकाशकोशवत्स्वच्छं शिलाजठरवद्वनम् ।  
 पाषाणमौनवच्चेदं शान्तमेवाक्षयं जगत् ॥ २४ ॥  
 चिन्मात्रे सर्वसंकल्पे विराडात्मातिवाहिके ।  
 देहे संवेदनं व्योम जगदित्यवभासते ॥ २५ ॥  
 एवं ब्रह्ममहाकाशमेवेदं क जगत्कथा ।  
 शान्तं समसमाभोगमेकमाद्यन्तवर्जितम् ॥ २६ ॥  
 यथा पयसि वीचीनामुन्मज्जननिमज्जनैः ।  
 न जलान्यत्वमेवं हि भावाभावैः परैः परे ॥ २७ ॥  
 परावरविदः केचिदेतस्मिन्परमे पदे ।  
 शुद्धे परिणमन्त्यन्तर्वारिबिन्दुरिवाम्भसि ॥ २८ ॥  
 परेऽपरमिदं भाति परस्येव परात्मकम् ।  
 संभवन्त्यमले शान्ते न जगन्ति न तत्क्रियाः ॥ २९ ॥  
 स्वप्ने स्वप्न इति ज्ञाते दृश्ये ब्रह्मतयापि च ।  
 मृगाम्बुनि परत्वेन को भावयति भावनाम् ॥ ३० ॥

वात्मना दुष्कृतादिफलभोगायाधस्तादूर्ध्वं च आयाति भ्रमतीव ॥ २० ॥ यदि तस्य संकल्पस्य काकतालीयवद्यथापूर्वस्थितिस्तथैवाद्यापि स्थितिर्भूतर्हि तत एव प्रत्यभिज्ञाय जगति सुस्थिरां स्थितिं आत्तवान् भ्रान्त्या गृहीतवान् ॥ २१ ॥ एवं भ्रान्त्या इत्थमुपस्थितमिदं मिथ्या जगत् शिलाकामिनी भूत्वा वन्ध्यासुतस्य कान्तस्य मुखे ललाटे व्योमचूर्णेन तिलकं विरच्य रञ्जनं शोभातिशयं करोतीत्यादिवाक्यार्थवद्विकल्पमात्रमित्यर्थः ॥ २२ ॥ यदि त्वय्यन्तासति मिथ्यात्वाख्यधर्मस्याप्यप्रसिद्धिः पर्यालोच्येत तर्द्धधिष्ठानमात्रत्वात्सत्यमेवेत्याह—सत्यमेवेति । यदि तु व्यावर्तनीयमिथ्यात्वाप्रसिद्ध्या व्यावर्तकसत्यत्वकल्पनमपि तत्र न घटते इति विचार्यते तदा निर्वचनवागप्रसरात्किमपीदम् ॥ २३ ॥ २४ ॥ चिदात्मनो मायिको यः सर्वाकारसंकल्पस्तद्रूपे विराडात्मन्यातिवाहिके देहे संवेदनरूपं यद्योम तदेव जगदिति भासत इत्यर्थः ॥ २५ ॥ एवं सति यत्फलितं तदाह—एवमिति । समेभ्योऽपि सम आत्यन्तिकवैषम्यशून्य आभोगो यस्य ॥ २६ ॥ परे ब्रह्मणि ॥ २७ ॥ परावरविदः सारासारविवेकिनः परिणमन्त्यैकरस्यं गच्छन्ति ॥ २८ ॥ परस्य ब्रह्मणो वेष इव कार्यमिव अवयव इव वा अपरमिदं जगज्जीवरूपं भाति । तच्च तत्त्वतो विचारे परमेव संभवति । जगन्ति तत्क्रियाः व्यवहाराश्च न संभवन्ति ॥ २९ ॥ मृगाम्बुनि परत्वेन अन्यत्वेन ऊषरभूमात्रत्वेन परिज्ञाते सति भावनानुपनस्तस्यताबुद्धिं को भावयति ॥ ३० ॥ अन्यस्या-

परमार्थचमत्कारमन्तःस्थानुभवं विना ।  
 अन्यस्यान्यं न जानाति सीधुखादुमिव द्विजः ॥ ३१ ॥  
 निर्वायं निज आत्मायं परिवृत्त्यावलोकितः ।  
 चेत्योन्मुखत्वमुत्सृज्य संतिष्ठेच्छान्त आत्मनि ॥ ३२ ॥  
 श्रीवसिष्ठ उवाच ।  
 दृश्यं बीजाङ्कुर इव स्थितं ब्रह्मणि कारणे ।  
 इति सर्गादिसद्भावः कस्मान्नेहोपपद्यते ॥ ३३ ॥  
 श्रीराम उवाच ।  
 बीजेऽङ्कुरोऽङ्कुरतया संश्रितो नोपलभ्यते ।  
 बीजोदरे तु या सत्ता बीजमेव हि सा भवेत् ॥ ३४ ॥  
 ब्रह्मणोऽन्तर्जगत्तैवं जगत्तैवोपलभ्यते ।  
 अस्ति चेत्तद्भवेन्नित्यं सा ब्रह्मैवाविकारि तत् ॥ ३५ ॥  
 अविकारादनाकाराद्विकार्याकृतिभासुरम् ।  
 उदेतीति किलास्माभिर्नैव दृष्टं न च श्रुतम् ॥ ३६ ॥  
 अनाकृतावाकृतिमन्न चैतत्स्थानुमर्हति ।  
 परमाणौ न चैवान्तरिव संभान्ति मेरवः ॥ ३७ ॥  
 समुद्रके रत्नमिव जगद्ब्रह्मणि तिष्ठति ।  
 महाकारं निराकार इत्युन्मत्तवच्चो भवेत् ॥ ३८ ॥  
 शान्तं परं च साकारस्याधार इति राजते ।  
 न वक्तुं राजते केव साकारस्याविनाशिता ॥ ३९ ॥

शुचिप्रपञ्चस्याऽन्यं भोगरसं न जानाति प्रबुद्धः । यथा द्विजो ब्राह्मणः सीधुखादुं मद्यमाधुर्यं न जानाति तद्वदित्यर्थः ॥ ३१ ॥ अयं निज आत्मा बाह्यदृष्टेः परावृत्त्य चेत्योन्मुखत्वमुत्सृज्य समाधौ निर्वायं चरमसाक्षात्कारवृत्त्या विलोकितः सन् शान्ते शिवे नित्यमुक्ते आत्मनि तिष्ठेत् । 'कश्चिद्धीरं प्रत्यगात्मानमैक्षदावृत्तचक्षुरमृतलमिच्छन्' इति श्रुतेः ॥ ३२ ॥ एवं समाहितो वसिष्ठः पुनर्बीजाङ्कुरन्यायेन ब्रह्मणि जगत्सत्यतां शङ्कते—दृश्यमिति ॥ ३३ ॥ समाधत्ते—बीज इति । यद्यङ्कुरः सत्यस्तर्हि बीजोदरे संस्थित एव बहिर्बीजपुटं भित्त्वा निर्गच्छतीति स्यात्तु न । यतो बीजभेदने तदुदरे अङ्कुरतया संश्रितोऽङ्कुरो नोपलभ्यते । या तु बीजोदरे सूक्ष्मभागानां सत्ता सा बीजमेव भवेन्नाङ्कुर इत्यर्थः ॥ ३४ ॥ ब्रह्मणोऽन्तर्जगत्सत्ता न तथा किंतु जगत्तैवोपलभ्यत इति वैषम्यं प्रलयकाले तथैवास्तीति चेत्तर्हि सा ब्रह्मैव भवेद्यत्तद्ब्रह्म अविकारीति न बीजाङ्कुरन्यायस्यात्रोपपत्तिरित्यर्थः ॥ ३५ ॥ अस्तु ब्रह्म अविकारं किं तत्तत्तत्राह—अविकारादिति । अविकाराद्विकार्यमुदेति अनाकारादाकृतिभासुरमुदेतीति च न दृष्टं न श्रुतं च क्वापीत्यन्वयः ॥ ३६ ॥ एवमनाकारे निरवयवे च साकारस्य सावयवस्य च स्थूलस्यावस्थानमपि सर्वप्रमाणविरुद्धमित्याह—अनाकृतादिति ॥ ३७ ॥ समुद्रके संपुटे ॥ ३८ ॥ शान्तं सर्वोपरमरूपं परं ब्रह्म साकारस्य तादात्म्येनाधार इति

बोध एवायमाकार इति कल्पनयापि धीः ।  
 अपूर्वैः स्वप्रवद्रूढैः संसारैर्नोपलभ्यते ॥ ४० ॥  
 अपूर्व एव स्वप्नोऽयं यद्वै सर्गोऽनुभूयते ।  
 स्वप्नः किलानुभूतार्थः स्वभ्यस्त इव दृश्यते ॥ ४१ ॥  
 यदेव जाग्रत्तत्त्वम् इति नात्रोपपद्यते ।  
 स्वप्ने प्रदग्धः पुरुषः कथं प्रातर्विलोक्यते ॥ ४२ ॥  
 अशरीरस्य न स्वप्न इत्येतदपि नोचितम् ।  
 संभवन्ति पिशाचाद्यास्तेषां च स्वप्रवर्त्तिरिति ॥ ४३ ॥  
 तस्मात्स्वप्नवदाभासः संविदात्मनि संस्थितः ।  
 सर्गादिनानाकृतिना परमात्मा निराकृतिः ॥ ४४ ॥  
 स्वप्ने चिदेव शैलादिरूपेणात्मनि तिष्ठति ।  
 ब्रह्मात्माखिलमुक्तोऽसावन्येनासौ कृतो यदि ॥ ४५ ॥  
 नेहास्ति त्वं न नास्ति त्वमुपलब्धेऽनुभूयते ।  
 नैवानुभवितृत्वं च न चानुभवनक्रमः ॥ ४६ ॥  
 किमपीदमनाख्येयं बुद्धेर्नैवानुभूयते ।  
 स्वसंवेदनसंवेद्यं सत्तासत्ताविवृम्भितम् ॥ ४७ ॥  
 अभावरूपिणो भावा अभावा भावरूपिणः ।  
 सर्वदा सर्वथा सर्वे भान्ति भासुरतां गताः ॥ ४८ ॥  
 बृंहति ब्रह्मणि ब्रह्म व्योम व्योमनि वर्धते ।  
 न चोपपद्यते किंचिद्ब्रह्म व्योम्नि विबृंहणम् ॥ ४९ ॥  
 द्रष्टृदृश्यदृगात्मायमहं सर्गादिविभ्रमः ।  
 शान्तचिद्व्योमविस्तारो न कुड्याद्युपपद्यते ॥ ५० ॥

वक्तुं न राजते ॥ ३९ ॥ एवं सति अपूर्वैः स्वप्रवद्रूढैराकारैर्बोध  
 एव क्षणिकः साकार उत्पद्यत इति बौद्धकल्पनाप्यनुपपन्ने-  
 त्याह—बोध एवेति ॥ ४० ॥ कुतो नोपपद्यत इति तत्राह—  
 अपूर्व इति । यतोऽयं सर्गः स्वप्नः अपूर्वः प्रागननुभूतार्थ एव  
 चक्षुरादिप्रमाणैरनुभूयते । स्वप्नस्तु जाग्रदनुभूतार्थः संस्कार-  
 मात्रेण भासमानार्थो जाग्रति स्वभ्यस्त एवार्थः स्वप्ने दृश्यते ।  
 किलेति सर्वजनप्रसिद्धौ ॥ ४१ ॥ अतएव बौद्धानां जागृत्स्व-  
 प्रभेदाभावोक्तिरपि तेषामसंगतेत्याह—यदेवेति । स्वप्ने मृतः  
 श्मशानं नीत्वा प्रदग्धः पुरुषः । तस्मान्न चितः साकारत्वक्षणि-  
 कत्वादिकल्पनया प्रपञ्चस्य स्वप्नसाम्यं सर्वप्रमाणविरुद्धं सिध्य-  
 तीति कूटस्थे ब्रह्मण्यध्यस्तत्वादेव वाध्यत्वेन स्वप्नसाम्यं सिद्ध-  
 मिति भावः ॥ ४२ ॥ तत्र चार्वाककृतमाक्षेपं समाधत्ते—  
 अशरीरस्येति । स्थूलशरीरशून्यस्य स्वप्नो न दृष्ट इत्यशरीरे  
 प्रतीच्यवस्थात्रयस्वप्नारोप इत्युक्तिर्न युक्तेत्याक्षेपांगार्थः । शिष्टं  
 स्पष्टम् ॥ ४३ ॥ अतः परिशेषान्निर्दोषः । स्वपक्ष एव स्थित  
 इत्याह—तस्मादिति सार्धेन । निराकृतिर्निराकारः परमात्मैव  
 विवर्तैरुपाभिः सर्गादिनानाकृतिभिः स्थित इति सिद्धान्तः  
 प्रतिष्ठित इत्यर्थः ॥ ४४ ॥ प्रपञ्चस्य ब्रह्मात्मैकत्वप्रबोधे स्वप्न-  
 वदेव बाधात्सत्त्वासत्त्वाभ्यां वक्तुमयोग्या तुच्छतैव परिशि-  
 ष्यत इत्याह—ब्रह्मात्मेति । असौ प्रत्यगात्मा अखिलबन्ध-

यथा न सन्न कुड्यादि स्वसंकल्पनपत्तनम् ।  
 तथैवायं जगदिति शान्तमेकमनामयम् ॥ ५१ ॥  
 पूर्णं हि परमं शान्तमिदं सर्वमखण्डितम् ।  
 अनिङ्गनमनाभासमनाद्यन्तमचेतितम् ॥ ५२ ॥  
 अजन्ममरणं शान्तमनादिनिधनं महत् ।  
 अनुपाधि निराकारं स्वपदं बुद्धवानहम् ॥ ५३ ॥  
 या संविदन्तः स्फुरति सैवोपायाति वाक्यताम् ।  
 यद्दीजं लीनमवनौ तद्यात्यङ्कुरतां किल ॥ ५४ ॥  
 शुद्धज्ञानामयैकात्मा द्वैतैक्यपरिवर्जितः ।  
 मनागपि न जानामि द्वैतैक्यकलनाकलाम् ॥ ५५ ॥  
 सर्वे तूष्णीमया एव जीवन्मुक्ता इमे जनाः ।  
 संशान्तसर्वसंरम्भाः खे खभाव इव स्थिताः ॥ ५६ ॥  
 जगत्स्पर्शमहारम्भमपि तूष्णीमिदं स्थितम् ।  
 चित्रं भित्ताविव कृतं मनोराज्य इवोदितम् ॥ ५७ ॥  
 शैलादिवोत्कीर्णसमं कथायामिव वर्णितम् ।  
 शम्बरेणेव रचितं व्योम्नि स्वप्न इवोदितम् ॥ ५८ ॥  
 किल स्वप्नवदेवेदं सर्गादावेव भाति यत् ।  
 अभित्तिकं निष्प्रतिघं जगत्केवास्य सत्यता ॥ ५९ ॥  
 जगद्बुद्धाविदं सत्यं परिज्ञानवतो मृषा ।  
 ब्रह्मात्मक इदं ब्रह्म शान्ते शान्तं पराम्बरम् ॥ ६० ॥  
 सर्व एव इमे भावाः सह स्यावरजंगमाः ।  
 असदादय आकाशं जगज्जविषयं तथा ॥ ६१ ॥

मुक्तो ब्रह्मैव । असौ च प्रपञ्चः अन्येनाज्ञानेनैव स्वप्रवत्कृत  
 इति सिद्धान्ते तथाविधे ब्रह्मात्मन्युपलब्धे सति इह प्रपञ्चे  
 अस्तित्वनास्तित्वादिकं नैवानुभूयत इति तुच्छतैव परिशिष्यत  
 इति परेणान्वयः ॥ ४५ ॥ ४६ ॥ बुद्धे सति नैवानुभूयते ।  
 अबुद्धतादशायामप्यनिर्वचनीयमेव जगदित्याह—स्वसंवेदने-  
 त्यादिना ॥ ४७ ॥ ४८ ॥ विबृंहणं जगदाकारेण वर्धनं ब्रह्म  
 व्योम्नि नोपपद्यते ॥ ४९ ॥ ५० ॥ यथा स्वसंकल्पनपत्तनं न  
 सत् तत्र च कुड्यादि सुतरां न सत् ॥ ५१ ॥ ५२ ॥ ५३ ॥  
 ममेदं वाक्य सत्यमेव नासत्यमनुभवमूलकत्वादिति सयुक्तिक-  
 माह—येति ॥ ५४ ॥ द्वैतैक्यकलनायाः कलां लेशमपि मना-  
 गपि न जानामि ॥ ५५ ॥ सर्वे इमे जनाः स्वाज्ञानेन जीव-  
 न्तोपि मद्गुशा ब्रह्ममात्रत्वान्नित्यमुक्ताः खे खभावः शून्यतेव  
 स्थिताः ॥ ५६ ॥ तथा तद्गोचरं जगदपि स्पर्शमहारम्भत्वा-  
 त्वगादीन्द्रियवेद्यत्वान्निर्गुणं विलक्षणमपि भित्तौ चित्रमिवाभा-  
 समानं स्थितम् ॥ ५७ ॥ उत्कीर्णप्रतिमादिसमम् ॥ ५८ ॥  
 यत्किल सर्गादावेव अभित्तिकं निरालम्बनं भाति अस्य केव  
 सत्यता ॥ ५९ ॥ तथाच दृष्टिभेदेन चतुर्धा जगत्संपन्नमि-  
 त्याह—जगदिति । इदं जगज्जगद्बुद्धावज्ञदृष्टौ सत्यम् । परिज्ञा-  
 नवतो विवेकिनो दृष्टौ मृषा । ब्रह्मात्मकं पश्यतो ब्रह्म । भूमि-  
 काभेदारोहणक्रमेण शान्ते पुरुषे त्वन्धकारवत् क्रमेण शान्तं  
 सत्परमम्बरं शून्यमेव पर्यवस्यतीत्यर्थः ॥ ६० ॥ तत्र चतुर्थरूपं

खमहं खं भवांश्चित्खं जगत्खं खं खमेव च ।  
 चिदाकाशैकतामेत्य भजैकाकाशरूपताम् ॥ ६२ ॥  
 ज्ञानेनाकाशकल्पेन सर्वात्म गगनोपमम् ।  
 ज्ञेयाभिज्ञेन संबोधात्तं वन्दे द्विपदांवरम् ॥ ६३ ॥  
 चिद्रूपत्वादुदेतीदं जगत्तत्रैव लीयते ।  
 अकारणकमेवान्तः परं व्योमैव निर्मलम् ॥ ६४ ॥  
 एतत्सर्वपदातीतं सर्वशास्त्रकलातिगम् ।  
 पदमासाद्य निर्द्वन्द्वं त्वमाकाशात्मकोऽभवः ॥ ६५ ॥  
 अहं जगच्च नो पादपाण्यादि न घटादि च ।  
 सर्वमाकाशमाकाशमेवाच्छं सूक्ष्मचिद्भवेत् ॥ ६६ ॥  
 इत्यर्थे वासिष्ठमहारामायणे वा० मो० नि० उ० बोधप्रकाशोत्तराधिकारोपदेशो नाम पञ्चनवत्यधिकशततमः सर्गः ॥ १९५ ॥

सर्वापहव एवायं मया यो दर्शितस्तव ।  
 स निन्द्यो वादिनां वादेष्व्वात्मज्ञानेषु राजते ॥ ६७ ॥  
 काष्ठमौनात्मको वादे न सर्वापहवो यदा ।  
 क्रियते तेन वादेषु नात्मज्ञानं प्रसीदति ॥ ६८ ॥  
 प्रत्यक्षादिप्रमाणानां यदगम्यमचिह्नितम् ।  
 स्वानुभूतिभवं ब्रह्म वादैस्तल्लभ्यते कथम् ॥ ६९ ॥  
 सर्वागमार्थसमतीतमविह्वलमच्छ-  
 माकाशमेकमजमाद्यमनामरूपम् ।  
 शुद्धं चिदात्मकमिहास्त्यनुभूतिमात्रं  
 शान्ताभिधानकलनं मलशङ्क्यालम् ॥ ७० ॥

### षण्णवत्यधिकशततमः सर्गः १९६

श्रीवाल्मीकिरुवाच ।  
 एवमुक्त्वा महाबुद्धे रामो राजीवलोचनः ।  
 मुहूर्तमात्रं विश्रम्य तूष्णीं स्थित्वा परे पदे ॥ १ ॥  
 परमां तृतिमापन्नो विश्रान्तः परमात्मनि ।  
 मुनिं पुनरपृच्छत्तं जानन्नपि हि लीलया ॥ २ ॥  
 श्रीराम उवाच ।  
 भगवन्संशयाभ्युदयशक्ताल मुनीश्वर ।  
 इदानीं संशयोऽयं मे जातो मनसि पेलवः ॥ ३ ॥  
 एवमेतन्महाज्ञानं संसारार्णवतारणम् ।  
 समस्तमेव वाग्जालं समतीत्यावतिष्ठते ॥ ४ ॥

तत्त्वज्ञविषयमित्याह—सर्वएवेति ॥ ६१ ॥ हे गुरो, त्वं  
 मुक्तपरीक्षार्थमेकाकाशरूपतां भज ॥ ६२ ॥ तं तादृशं  
 ब्रह्माकाशभावे स्थितं द्विपदां वरं त्वामहमाकाशकल्पेन स्वरू-  
 पज्ञानेन सर्वात्म गगनोपमं ज्ञेयपूर्णानन्दैकब्रह्माभेदेन संबोधा-  
 द्वन्द्वे नमस्करोमि ॥ ६३ ॥ सर्वात्म गगनोपमं चेत्येतद्विप्रति-  
 षिद्धमिति शङ्कां वारयन्नाह—चिद्रूपत्वादिति ॥ ६४ ॥  
 सर्वाः शास्त्रकलाः शास्त्रयुक्तीरतिक्रम्य गच्छतीति सर्व-  
 शास्त्रकलातिगं तत्पदमासाद्य त्वमप्याकाशो ब्रह्माकाशस्त-  
 दात्मकः अभवः सदैवासीः । भवश्च न्य इति वा ॥ ६५ ॥  
 अहं रामस्तदवयवपादपाण्यादि तद्वाह्यघटादि चेति प्रसिद्धं  
 जगच्च नो नास्त्येव । यतः सर्वमाकाशमेव ॥ ६६ ॥ अयं च  
 सर्वापहवो यद्यपि मम माता बन्ध्या मम मुखे जिह्वा नास्तीति  
 वाक्यवध्वाघातवैतण्डिकत्वादयोपापादकत्वाद्वदिनां तार्किका-  
 दीनां वादेषु निन्द्य इति तत्समायां न राजते तथाप्यात्मज्ञानेषु  
 बहुभिर्बादिभिर्वहुधोपन्यस्तेषु मध्ये परमपुरुषार्थपर्यवसितं किं  
 ज्ञानं स्यादिति परीक्षकाणां सभायां राजते । नहि सर्वापहव-  
 मन्तरेणात्यन्तिकानर्थनिवृत्त्युपलक्षितनिरतिशयानन्दप्रतिष्ठा सि-  
 द्ध्यतीति भावः ॥ ६७ ॥ यत इत्यर्थे यदाशब्दः । यतः  
 काष्ठमौनपर्यवसितत्वात्काष्ठमौनात्मकः सर्वापहवो वादेन संभ-  
 वत्येवेति न क्रियते । तेन तदकरणे निर्विशेषात्मा परिचया-

यदिदं किल सद्ब्रह्म स्वसंविन्मात्रनिश्चयम् ।  
 तदवाच्यं किल गिरां महतामपि मानद ॥ ५ ॥  
 एवं स्थिते परं ज्ञेयं सर्वसंकल्पनोज्झितम् ।  
 स्वसंविच्युतन्मात्रलभ्यं दुर्गमतां गतम् ॥ ६ ॥  
 प्रतियोगिव्यवच्छेदसंख्याभेदैषिणां किल ।  
 कथं शास्त्रपदैस्तुच्छैः सविकल्पैरवाप्यते ॥ ७ ॥  
 विकल्पसारशब्दाद्यैर्ज्ञानं शास्त्रैर्न लभ्यते ।  
 तत्किमर्थमनर्थाय गुरुशास्त्रादि कल्पितम् ॥ ८ ॥  
 गुरुशास्त्रादिविज्ञाने कारणं वास्त्यकारणम् ।  
 तदत्र निश्चयं ब्रह्मन्ब्रूहि मे वदतां वर ॥ ९ ॥

द्वादेष्व्वात्मज्ञानं न प्रसीदति नोदेतीत्यर्थः ॥ ६८ ॥ कुतो  
 नोदेति तत्राह—प्रत्यक्षेति ॥ ६९ ॥ उक्तं सारतः संक्षिप्यो-  
 पसंहरति—सर्वेति । सर्वे ये आगमाः शास्त्रभेदास्तदर्थेभ्यः  
 समतीतमनुभूतिमात्रा प्रमाणं यत्र तथाविधमचिह्नमत एव  
 शान्ताभिधानकलनं शुद्धम् । चिदात्मकमेकं ब्रह्माकाशमेवास्ति  
 नान्यदणुमात्रमपीति तत्र मलशङ्कया अलं पर्याप्तं । प्रयोजनं  
 नास्तीत्यर्थः ॥ ७० ॥ इति श्रीवासिष्ठमहारामायणतात्पर्य-  
 प्रकाशे निर्वाणप्रकरणे उत्तरार्धे पञ्चनवत्यधिकशततमः  
 सर्गः ॥ १९५ ॥

गुरुशास्त्राद्युपायेन यथा ब्रह्मैव लभ्यते ।

दारुवैवधिकाख्यानं तथा संक्षिप्य वर्ण्यते ॥ १ ॥

हे महाबुद्धे, इति भरद्वाजस्यारिष्टनेमेवा संबोधनम् ॥ १ ॥  
 लीलया गुरुमुखेन श्रवणकौतूहलेन ॥ २ ॥ ३ ॥ करिष्यमाणं  
 प्रश्नं पूर्वोक्तमनुवदति—एवमिति ॥ ४ ॥ अवाच्यम् 'यतो  
 वाचो निवर्तन्ते अप्राप्य मनसा सह' इति श्रुतेः शब्दप्रवृत्तिनिषि-  
 त्थमेशून्यत्वाच्चेत्यर्थः ॥ ५ ॥ स्वसंविद्रूपं यत्तुर्यमवस्थात्रया-  
 तीतं स्वप्रकाशवस्तुतन्मात्रलभ्यमत एव जाग्रदवस्थान्तर्गत-  
 गुरुशास्त्राद्यगम्यत्वाद्दुर्गमतां गतम् ॥ ६ ॥ तुच्छैः क्षुद्रतरप्रति-  
 योगिव्यवच्छेदादिसापेक्षत्वात्तद्बोधनासमर्थैः ॥ ७ ॥ विकल्प-  
 सहस्रानुसंधानभ्रान्तिपरम्परानर्थाय ॥ ८ ॥ तत्तस्मात्तत्त्वविज्ञाने



श्रीवासिष्ठ उवाच ।

एवमेतन्महाबाहो न शास्त्रं ज्ञानकारणम् ।  
नानाशब्दमयं शास्त्रमनाम च परं पदम् ॥ १० ॥  
तथापि राघवश्रेष्ठ यथैतद्धेतुतां गतम् ।  
शास्त्राद्युत्तमबोधस्य तत्समासेन मे शृणु ॥ ११ ॥  
सन्ति क्वचिद्वैवधिकाः कीरकाश्चिरदुर्भगाः ।  
दुःखेनाभ्यागताः शोषं प्रीष्मेणेव जरद्भुमाः ॥ १२ ॥  
दारिद्र्येण दुरन्तेन कन्थासंस्थानकारिणा ।  
दीनाननाशयाः पद्मा निर्गतेनेव वारिणा ॥ १३ ॥  
दौर्गत्यपरितप्तास्ते जीवितार्थमचिन्तयन् ।  
जठरस्य कया युक्त्या वयं कुर्मः प्रपूरणम् ॥ १४ ॥  
इति संचिन्त्य विधिना दिनान्तेन दिनं प्रति ।  
दारुभारेण जीवामो विक्रीतेनेति संस्थिताः ॥ १५ ॥  
इति संचिन्त्य ते जग्मुर्दार्ढ्यं विपिनान्तरम् ।  
यथैवाजीव्यते युक्त्या सैवापदि विराजते ॥ १६ ॥  
इति ते प्रत्यहं गत्वा काननं भवचारिणः ।  
दारूण्यानीय विक्रीय चक्रुर्देहस्य धारणम् ॥ १७ ॥  
यत्प्रयान्ति वनान्तं ते तस्मिन्सन्त्यखिलानि हि ।  
गुप्तागुप्तानि रत्नानि दारूणि कनकानि च ॥ १८ ॥

इत्यार्षे वासि० वा० दे० मो० नि० उ० काष्ठवैवधिकोपाख्याने

तेषां भारभृतां मध्यात्केचित्कतिपयैर्वनात् ।  
जातरूपाणि रत्नानि तानि संप्राप्नुवन्ति हि ॥ १९ ॥  
केचिच्चन्दनदारूणि केचित्पुष्पाणि मानद ।  
केचित्फलानि विक्रीय जीवन्ति चिरकीरकाः ॥ २० ॥  
केचित्सर्वमनासाद्य दुर्दारूपयेव दुर्धियः ।  
नीत्वा विक्रीय जीवन्ति वनवीथ्युपजीविनः ॥ २१ ॥  
दार्ढ्यमुद्यताः सर्वे ते संप्राप्य महावनम् ।  
केचित्प्राप्य स्थिताः सर्वे झटित्येवं गतज्वरम् ॥ २२ ॥  
इति यावदजस्रं ते सेवन्ते तन्महावनम् ।  
प्रदेशात्तावदेकस्मात्प्राप्तश्चिन्तामणिर्मणिः ॥ २३ ॥  
तस्माच्चिन्तामणेः प्राप्ताः समग्रा विभवश्रियः ।  
परमं सुखमायातास्तत्र ते संस्थिताः सुखम् ॥ २४ ॥  
दार्ढ्यमुद्यताः सन्तः प्राप्य सर्वार्थदं मणिम् ।  
सुखं तिष्ठन्ति निर्द्वन्द्वा दिवि देववरा इव ॥ २५ ॥  
सर्वार्थसारपरिपूर्णतया तथा ते  
काष्ठोद्यमाधिगतसन्मणयो महान्तः ।  
तिष्ठन्ति शान्तभयमोहविषाददुःख-  
मानन्दमन्थरधियः समतामुपेताः ॥ २६ ॥

चिन्तामणिलामो नाम षण्णवत्यधिकशततमः सर्गः ॥ १९६ ॥

### सप्तनवत्यधिकशततमः सर्गः १९७

श्रीराम उवाच ।

तथा कुरु मुनिश्रेष्ठ यथा वैवधिकक्रमम् ।  
असंदेहमिमं सम्यगवगच्छामि मानद ॥ १ ॥

गुरुशास्त्रादिकं कारणमस्ति भवति अकारणं वा । अत्रास्मिन्  
संशये निश्चये ब्रूहीत्यर्थः ॥ ९ ॥ रामशङ्कामनुमोदमानो  
वसिष्ठः समाधत्ते—एवमेतदित्यादिना । अनामेति । शब्द-  
प्रवृत्तिनिमित्तधर्मशून्यत्वादसंसृष्टत्वाच्च परं पदं न पदार्थो न  
वाक्यार्थश्चेत्यर्थः ॥ १० ॥ यद्यप्येवं तथाप्येतच्छास्त्रादि उत्त-  
मबोधस्य तत्फलस्य मोक्षस्य च यथा येन प्रकारेण हेतुतां  
गतं तच्छृणु वक्ष्यमाणकाष्ठवैवधिकाख्यानदृष्टान्तेनेत्यर्थः ॥ ११ ॥  
तदेवाह—सन्तीत्यादिना । विवधवीवधशब्दाबुभयतोबद्धशिक्ये  
स्कन्धबाह्ये काष्ठविशेषे वर्तते तद्वहन्तीति वैवधिकाः कीरकाः  
शृङ्गजातिभेदा देशविशेषजा वा । शोषं कार्श्यम् ॥ १२ ॥  
कथा पटञ्चरप्रथिता तथैव प्रावरणसंस्थानकारिणा । कथासं-  
स्थानेतिपाठे पूर्वानुभूतान्नवत्त्रादिकथामात्रावस्थानकारिणेत्यर्थः ।  
तदारुमङ्गलान्निर्गतेन वारिणा पद्मा इव दीनाननाशयाः ॥ १३ ॥  
दौर्गत्येन दारिद्र्येणाभितप्ताः ॥ १४ ॥ दिनं प्रति प्रतिदिनम् ।  
दिनान्तेन दिनावसानान्तश्रमसाध्येनेति यावत् । इति संस्थिता  
निश्चिताः ॥ १५ ॥ १६ ॥ भववारिणः तत्तद्दिनप्राप्तान्नभक्ष-  
णशीलाः ॥ १७ ॥ गुप्तान्यगुप्तानि प्रकटानि च रत्नादीनि

श्रीवासिष्ठ उवाच ।

ये ते वैवधिका राम त एते मानवा भुवि ।  
तेषां दारिद्र्यदुःखं यत्तदज्ञानं महातपः ॥ २ ॥

॥ १८ ॥ केचित् भाग्यवन्तः ॥ १९ ॥ पुष्पाणि केतकीच-  
म्पकादीनि । चिरकीरकाः चिराभ्यासदृढीभूतकीरकवृत्तयः  
॥ २० ॥ केचिद्भाग्यहीना दुर्धियः सारान्वेषणकुशलबुद्धयो  
दुर्दारूपयेव नीत्वा ॥ २१ ॥ केचिद्रत्नादीनि प्राप्य गतदारिद्र्य-  
ज्वरं यथा स्यात्तथा स्थिताः ॥ २२ ॥ चिन्तामण्याख्यो  
मणिर्देवात्प्राप्तः ॥ २३ ॥ २४ ॥ निर्द्वन्द्वा निरस्तशीतोष्ण-  
क्षुत्तृषादिदुःखाः ॥ २५ ॥ आख्यानमुपसंहरति—सर्वार्थेति ।  
ते कीरकाः काष्ठोद्यमेनैव अधिगतः प्राप्तः सन्मणिश्चिन्तामणि-  
र्यैस्तथाविधाः सन्तस्तथा उक्त्या सर्वैरर्थसारैरुत्तमधनैः परि-  
पूर्णतया शान्तभयमोहविषाददुःखं यथा स्यात्तथा आनन्द-  
मन्थरधियो भूला इतरलाभालाभादिषु समतामुपेताः संतस्ति-  
ष्ठन्ति ॥ २६ ॥ इति श्रीवासिष्ठमहाराभायणे तात्पर्यप्रकाशे  
निर्वाणप्रकरणे उत्तरार्धे षण्णवत्यधिकशततमः सर्गः ॥ १९६ ॥

स्फुटं वैवधिकाख्यानतात्पर्यविवृतिक्रमात् ।

हेतुत्वं गुरुशास्त्रादेरात्मज्ञानेऽत्र वर्ण्यते ॥ १ ॥

यथा अहमवगच्छामि तात्पर्यतस्तथा कुरु विवरणमिति  
शेषः ॥ १ ॥ ये वैवधिका मयोक्तास्ते सादृश्यादन्ते मानवा

यत्तन्महावनं प्रोक्तं गुरुशास्त्रक्रमादि तत् ।  
 यदुद्यतास्ते प्रासार्थं जना भोगार्थिनो हि ते ॥ ३ ॥  
 भोगौघाः सिद्धिमायान्तु मम निष्कृपणो जनः ।  
 अनपेक्षितकार्यार्थः शास्त्रादौ संप्रवर्तते ॥ ४ ॥  
 भोगार्थं संप्रवृत्तोऽपि प्राप्नोत्यभ्यासतः क्रमान् ।  
 जन्तुश्चिन्तितमेवाद्य पदं परवशोऽपि सन् ॥ ५ ॥  
 दार्वर्थमुद्यतो भावी यथा संप्राप्तवान्मणिम् ।  
 भोगार्थमात्तशास्त्रोऽयं तथाप्नोति जनः पदम् ॥ ६ ॥  
 किं स्याच्छास्त्रविचाराभ्यामिति संदेहलीलया ।  
 कश्चित्प्रवर्तते पश्चाद्गोति पदमुत्तमम् ॥ ७ ॥  
 अदृष्टोत्तमतत्त्वार्थः शास्त्रादौ संप्रवर्तते ।  
 संदेहेनार्थभोगार्थं जनः प्राप्नोति तत्पदम् ॥ ८ ॥  
 अन्यथा संप्रवर्तन्ते शास्त्रैर्वासनया जनाः ।  
 अन्यदासादयन्त्याद्यं मणिं वैवधिका इव ॥ ९ ॥  
 परोपकारे विरतं स्वभावे न प्रवर्तते ।  
 यः स साधुरिति प्रोक्तः प्रमाणं त्वस्य चेष्टितम् १०  
 साध्वाचारवशाद्धोको भोगसंप्राप्तिशङ्कया ।  
 संदेहश्चाप्यतत्त्वज्ञः शास्त्रादौ संप्रवर्तते ॥ ११ ॥  
 भोगार्थं संप्रवृत्तोऽसौ भोगमोक्षावुभावपि ।  
 तस्मात्प्राप्नोति दार्वर्थी वनाञ्चिन्तामणिं यथा ॥ १२ ॥  
 केचिच्चन्दनदारुणि केचिच्चिन्तामणिं मणिम् ।

बोद्ध्याः । एवमप्रेऽपि सर्वत्र । यद्धारिण्यदुःखं मयोक्तं तत्तेषा-  
 मज्ञानं तत्प्रयुक्तश्च महान् आतपस्त्रिविधसंतापः । 'तत्तु दानं  
 महातपः' इति पाठे दानतपःप्रयोजिका ऐहिकामुष्मिकभोगाशा  
 लक्षणयोच्यते । भोगार्थिनः सन्तस्तदुपायेष्वयता इत्यत्र तात्प-  
 र्यमित्यर्थः ॥ ३ ॥ मम भोगौघाः सिद्धिमायान्त्विति नितरां  
 कृपणः कार्यप्यवान् जनो मानवः अनपेक्षिता इतरकार्यार्था  
 येन तथाविधः सन् शास्त्रादौ शास्त्रमूलकं तदुपाये ॥ ४ ॥  
 यद्यप्ययं भोगेच्छयैव शास्त्रे प्रवृत्तस्तथापि तच्छास्त्रं गुडजिह्वा-  
 कान्यायेनैवं प्रथमं फलास्वादनेः प्रलोभ्यान्ते स्वतात्पर्यविषये  
 परमे पदे नयत्येवेत्याह—भोगार्थमिति शास्त्रतः प्रथमं भोग-  
 फललाभेन तद्विश्वासदार्ढ्यक्रमात्तदुक्तसाधनाभ्यासतो भूमिका-  
 भेदारोहणक्रमाच्चिन्तितं शास्त्रपरमं तात्पर्यविषयमाद्यपदं मो-  
 क्षाख्यं ब्रह्म ॥ ५ ॥ भावः सारासारविचारान्वेषणादिः  
 सोऽस्यास्तीति भावी वैवधिकः ॥ ६ ॥ संदेहप्रयुक्तया लीलया  
 कौतूहलेन ॥ ७ ॥ अर्थत इत्यर्थो विषयस्तद्भोगार्थम् ॥ ८ ॥  
 स्वस्ववासनानुसारेणान्यादृशं शास्त्रफलं संभावयन्तो जनास्तत्र  
 प्रवर्तन्ते । अन्यद्वाञ्छनसागोचरं निर्विषयनिरतिशयसुखमा-  
 सादयन्तीत्यंशे वैवधिकाख्यानदृष्टान्तोपन्यास इत्यर्थः ॥ ९ ॥  
 सर्वजनानामुत्सर्गतः सन्मार्गप्रवृत्तौ साध्वाचारदर्शनमेव मूल-  
 मिति साधुलक्षणप्रदर्शनपूर्वकमाह—परोपकारे इति । प्रमाणं  
 सर्वलोकस्येति शेषः ॥ १० ॥ अस्तु प्रमाणं किं ततस्तत्राह—  
 साध्विति । अतत्त्वज्ञो लोकः शास्त्रफले संदिग्धे इति संदेहः

केचित्सामान्यरत्नानि प्राप्नुवन्ति यथा वनात् ॥ १३ ॥  
 केचित्कामं केचिदर्थं केचिद्धर्मत्रयं तु वा ।  
 केचिन्मोक्षमशेषं च लभन्ते शास्त्रतस्तथा ॥ १४ ॥  
 वर्गत्रयोपदेशो हि शास्त्रादिष्वस्ति राघव ।  
 ब्रह्मप्राप्तिस्त्ववाच्यत्वान्नास्ति तच्छासनेष्वपि ॥ १५ ॥  
 केवलं सर्ववाक्यार्थैर्ध्वन्यमानावगम्यते ।  
 कालश्रीः प्रसवेनेव स्वयं स्वानुभवेन सा ॥ १६ ॥  
 सर्वार्थातिगतं शास्त्रे विद्यते ब्रह्मवेदनम् ।  
 सर्वगातिगतं स्वच्छं लावण्यमिव योषिति ॥ १७ ॥  
 न शास्त्रान्न गुरोर्वाक्यान् दानान्नेश्वराच्चेनात् ।  
 एष सर्वपदातीतो बोधः संप्राप्यते परः ॥ १८ ॥  
 एतान्यकरणान्येव कारणत्वं गतान्यलम् ।  
 परमात्मैकविश्रान्तौ यथा राघव तच्छृणु ॥ १९ ॥  
 शास्त्रादभ्यासयोगेन चित्तं यातं विशुद्धताम् ।  
 अनिच्छदेवमेवाशु पदं पश्यति पावनम् ॥ २० ॥  
 एतच्छास्त्रादविद्यायाः सात्त्विको भाग उच्यते ।  
 तामसः सात्त्विकेनास्या भागेनायाति संक्षयम् २१  
 नूनं मलं प्रधानेन क्षालयच्छास्त्ररूपिणा ।  
 पुढषः शुद्धतामेति परमां वस्तुशक्तितः ॥ २२ ॥  
 अनिच्छयोरेव यथा सप्तसप्तिसमुद्रयोः ।  
 प्रागदृश्यं तृतीयत्वं स्वभाववशतः स्वतः ॥ २३ ॥

संदिहानोऽपि भोगसंप्राप्तिसंभावनया संप्रवर्तते ॥ ११ ॥ १२ ॥  
 गुप्तागुप्तानीत्याद्युक्तेस्तात्पर्यमाह—केचिदित्यादिना ॥ १३ ॥  
 ॥ १४ ॥ वर्गत्रयं धर्मकामार्थास्तस्योपदेशो मुख्यवृत्त्यैवास्ति ।  
 तच्छासनेषु ब्रह्मतत्परेषु शास्त्रेष्वपि पदवाक्यमुख्यवृत्त्या ब्रह्म-  
 प्राप्तिर्ब्रह्मबोधः ॥ १५ ॥ वसन्तादिकालश्रीः प्रसवेन तत्तदा-  
 र्थफलपुष्पादिजन्मनेव ध्वन्यमाना सूच्यमाना । आलंकारिक-  
 समये व्यञ्जनाख्यवृत्त्यन्तरेण इतरसमये लक्षणयेति यावत्  
 ॥ १६ ॥ मुख्यवृत्त्या बोधने असामर्थ्येऽपि शास्त्रस्य लक्षणा-  
 दुपायैर्बोधने सामर्थ्यमस्येवेति तेन अधिकारिणां ब्रह्मवेदनम-  
 स्येवेति न वैयर्थ्यमित्याह—सर्वार्थेति । सर्वान् अर्थान् दृश्यवर्गा-  
 न्निवर्गान्वा अतिक्रम्य उत्कर्षकाष्टां गतम् । मणिदर्पणचन्द्रादिस-  
 र्वगतसौन्दर्याप्यतिगतं लावण्यं योषिति स्त्रीरत्नेऽस्ति तद्वदि-  
 त्यर्थः ॥ १७ ॥ साक्षान्न संप्राप्यत इत्यर्थः ॥ १८ ॥ चित्त-  
 शुद्धादिसाधनपरम्परोपचयद्वारा कारणत्वं गतानि ॥ १९ ॥  
 अनिच्छत् सर्वभोगेच्छानिर्मुक्तं एवमेव प्रतिदिनमन्तर्मुखतया  
 प्रत्यक्षप्रवर्णं चित्तं तत्पदं ब्रह्म पश्यति ॥ २० ॥ उच्यते उत्कर्ष-  
 नीयते । उच्चशब्दात्तत्करोतीति णिचि कर्मणि लटि यकि णिलोपः  
 ॥ २१ ॥ शास्त्ररूपिणा प्रधानेन जलेन क्षालयन्सन् । वस्तु-  
 शक्तितः अचिन्त्याच्छास्त्रादिप्रभावात्तद्बोध्यनित्यशुद्धात्मवस्तु-  
 सामर्थ्याच्च ॥ २२ ॥ यथा सप्तसप्तेः सूर्यस्य समुद्रस्य च  
 संनिधाने प्रागदृश्यमपि प्रतिबिम्बं स्वच्छप्रकाशस्वभाववशतः

श्रीवासिष्ठ उवाच ।

एवमेतन्महाबाहो न शास्त्रं ज्ञानकारणम् ।  
नानाशब्दमयं शास्त्रमनाम च परं पदम् ॥ १० ॥  
तथापि राघवश्रेष्ठ यथैतद्धेतुतां गतम् ।  
शास्त्राद्युत्तमबोधस्य तत्समासेन मे शृणु ॥ ११ ॥  
सन्ति क्वचिद्वैवधिकाः कीरकाश्चिरदुर्भगाः ।  
दुःखेनाभ्यागताः शोषं श्रीष्मेणेव जरद्भुमाः ॥ १२ ॥  
दारिद्र्येण दुरन्तेन कन्थासंस्थानकारिणा ।  
दीनाननाशयाः पद्मा निर्गतेनेव वारिणा ॥ १३ ॥  
दौर्गत्यपरितप्तास्ते जीवितार्थमचिन्तयन् ।  
जठरस्य कया युक्त्या वयं कुर्मः प्रपूरणम् ॥ १४ ॥  
इति संचिन्त्य विधिना दिनान्तेन दिनंप्रति ।  
दारुभारेण जीवामो विक्रीतेनेति संस्थिताः ॥ १५ ॥  
इति संचिन्त्य ते जग्मुर्दार्ढ्यं विपिनान्तरम् ।  
यथैवाजीव्यते युक्त्या सैवापदि विराजते ॥ १६ ॥  
इति ते प्रत्यहं गत्वा काननं भवचारिणः ।  
दारुण्यानीय विक्रीय चक्रुर्देहस्य धारणम् ॥ १७ ॥  
यत्प्रयान्ति वनान्तं ते तस्मिन्सन्त्यखिलानि हि ।  
गुप्तागुप्तानि रत्नानि दारुणि कनकानि च ॥ १८ ॥

इत्यार्षे वासि० वा० दे० सो० नि० उ० काष्ठवैवधिकोपाख्याने चिन्तामणिनामो नाम षण्णवत्यधिकशततमः सर्गः ॥ १९६ ॥

सप्तनवत्यधिकशततमः सर्गः १९७

श्रीराम उवाच ।

तथा कुरु मुनिश्रेष्ठ यथा वैवधिकक्रमम् ।  
असंदेहमिमं सम्यगवगच्छामि मानद ॥ १ ॥

गुरुशास्त्रादिकं कारणमस्ति भवति अकारणं वा । अत्रास्मिन्  
संशये निश्चयं ब्रूहीत्यर्थः ॥ ९ ॥ रामशङ्कामनुमोदमानो  
वासिष्ठः समाधत्ते—एवमेतदित्यादिना । अनामेति । शब्द-  
प्रवृत्तिनिमित्तधर्मशून्यत्वादसंस्पृष्टत्वाच्च परं पदं न पदार्थो न  
वाक्यार्थश्चेत्यर्थः ॥ १० ॥ यद्यप्येवं तथाप्येतच्छास्त्रादि उत्त-  
मबोधस्य तत्फलस्य मोक्षस्य च यथा येन प्रकारेण हेतुतां  
गतं तच्छृणु वक्ष्यमाणकाष्ठवैवधिकाख्यानहृष्टान्तेनेत्यर्थः ॥ ११ ॥  
तदेवाह—सन्तीत्यादिना । विवधवीवधशब्दाबुभयतोबद्धशिव्ये  
स्कन्धवाह्ये काष्ठविशेषे वर्तते तद्ब्रह्मन्तीति वैवधिकाः कीरकाः  
शृङ्गजातिभेदा देशविशेषजा वा । शोषं काश्यम् ॥ १२ ॥  
कन्था पटञ्चरप्रथिता तथैव प्रावरणसंस्थानकारिणा । कथासं-  
स्थानेतिपाठे पूर्वाभूतान्नवस्त्रादिकथामात्रावस्थानकारिणेत्यर्थः ।  
तटाकभङ्गान्निर्गतेन वारिणा पद्मा इव दीनाननाशयाः ॥ १३ ॥  
दौर्गत्येन दारिद्र्येणमितप्ताः ॥ १४ ॥ दिनंप्रति प्रतिदिनम् ।  
दिनान्तेन दिनावसानान्तश्रमसाध्येनेति यावत् । इति संस्थिता  
निश्चिताः ॥ १५ ॥ १६ ॥ भवचारिणः तत्तद्दिनप्राप्तवभक्ष-  
णशीलाः ॥ १७ ॥ गुप्तान्यगुप्तानि प्रकटानि च रत्नादीनि

तेषां भारभृतां मध्यात्केचित्कतिपयैर्वनात् ।  
जातरूपाणि रत्नानि तानि संप्राप्नुवन्ति हि ॥ १९ ॥  
केचिच्चन्दनदारुणि केचित्पुष्पाणि मानद ।  
केचित्फलानि विक्रीय जीवन्ति चिरकीरकाः ॥ २० ॥  
केचित्सर्वमनासाद्य दुर्दारूपेयैव दुर्धियः ।  
नीत्वा विक्रीय जीवन्ति वनवीथ्युपजीविनः ॥ २१ ॥  
दार्ढ्यमुद्यताः सर्वे ते संप्राप्य महावनम् ।  
केचित्प्राप्य स्थिताः सर्वे झटित्येवं गतज्वरम् ॥ २२ ॥  
इति यावदजस्रं ते सेवन्ते तन्महावनम् ।  
प्रदेशात्तावदेकस्मात्प्राप्तश्चिन्तामणिर्मणिः ॥ २३ ॥  
तस्माच्चिन्तामणेः प्राप्ताः समग्रा विभवश्रियः ।  
परमं सुखमायातास्तत्र ते संस्थिताः सुखम् ॥ २४ ॥  
दार्ढ्यमुद्यताः सन्तः प्राप्य सर्वार्थदं मणिम् ।  
सुखं तिष्ठन्ति निर्द्वन्द्वा दिवि देववरा इव ॥ २५ ॥  
सर्वार्थसारपरिपूर्णतया तथा ते  
काष्ठोद्यमाधिगतसन्मणयो महान्तः ।  
तिष्ठन्ति शान्तभयमोहविषाददुःख-  
मानन्दमन्थरधियः समतामुपेताः ॥ २६ ॥

सर्वार्थसारपरिपूर्णतया तथा ते

काष्ठोद्यमाधिगतसन्मणयो महान्तः ।

तिष्ठन्ति शान्तभयमोहविषाददुःख-

मानन्दमन्थरधियः समतामुपेताः ॥ २६ ॥

श्रीवासिष्ठ उवाच ।

ये ते वैवधिका राम त एते मानवा भुवि ।  
तेषां दारिद्र्यदुःखं यत्तदज्ञानं महातपः ॥ २ ॥

॥ १८ ॥ केचित् भाग्यवन्तः ॥ १९ ॥ पुष्पाणि केतकीच-  
म्पकादीनि । चिरकीरकाः चिराभ्यासद्वीभूतकीरकवृत्तयः  
॥ २० ॥ केचिद्भाग्यहीना दुर्धियः सारान्वेषणाकुशलबुद्धयो  
दुर्दारूपेयैव नीत्वा ॥ २१ ॥ केचिद्ब्रह्मादीनि प्राप्य गतदारिद्र्य-  
ज्वरं यथा स्यात्तथा स्थिताः ॥ २२ ॥ चिन्तामण्याख्यो  
मणिर्देवात्प्राप्तः ॥ २३ ॥ २४ ॥ निर्द्वन्द्वा निरस्तशीतोष्ण-  
क्षुत्तृषादिदुःखाः ॥ २५ ॥ आरयन्त्युपसंहरन्ति—सर्वार्थैर्गते ।  
ते कीरकाः काष्ठोद्यमेनैव अधिगतः प्राप्तः सन्मणिश्चिन्तामणि-  
र्येस्तथाविधाः सन्तस्तथा उक्त्या सर्वार्थसाररुत्तमधनैः परि-  
पूर्णतया शान्तभयमोहविषाददुःखं यथा स्यात्तथा आनन्द-  
मन्थरधियो भूत्वा इतरलाभालाभादिषु समतामुपेताः संतस्ति-  
ष्ठन्ति ॥ २६ ॥ इति श्रीवासिष्ठमहारामायणे तात्पर्यप्रकाशो  
निर्वाणप्रकरणे उत्तरार्धे षण्णवत्यधिकशततमः सर्गः ॥ १९६ ॥

स्फुटं वैवधिकाख्यानतात्पर्यविवृत्तिक्रमात् ।

हेतुत्वं गुरुशास्त्राद्वारात्मज्ञानेऽत्र वर्ण्यते ॥ १ ॥

यथा अहमवगच्छामि तात्पर्येनस्तथा कुरु विवरणमिति  
शेषः ॥ १ ॥ ये वैवधिका मयोक्तास्ते सादृश्यादेते मानवा

यत्तन्महावनं प्रोक्तं गुरुशास्त्रक्रमादि तत् ।  
 यदुद्यतास्ते प्रासार्थं जना भोगार्थिनो हि ते ॥ ३ ॥  
 भोगौघाः सिद्धिमायान्तु मम निष्कृपणो जनः ।  
 अनपेक्षितकार्यार्थः शास्त्रादौ संप्रवर्तते ॥ ४ ॥  
 भोगार्थं संप्रवृत्तोऽपि प्राप्नोत्यभ्यासतः क्रमात् ।  
 जन्तुश्चिन्तितमेवाद्य पदं परवशोऽपि सन् ॥ ५ ॥  
 दार्वर्थमुद्यतो भावी यथा संप्राप्तवान्मणिम् ।  
 भोगार्थमात्तशास्त्रोऽयं तथाप्नोति जनः पदम् ॥ ६ ॥  
 किं स्याच्छास्त्रविचाराभ्यामिति संदेहलीलया ।  
 कश्चित्प्रवर्तते पश्चादाप्नोति पदमुत्तमम् ॥ ७ ॥  
 अदृष्टोत्तमतत्त्वार्थः शास्त्रादौ संप्रवर्तते ।  
 संदेहेनार्थभोगार्थं जनः प्राप्नोति तत्पदम् ॥ ८ ॥  
 अन्यथा संप्रवर्तन्ते शास्त्रैर्वासनया जनाः ।  
 अन्यदासादयन्त्याद्यं मणिं वैवधिका इव ॥ ९ ॥  
 परोपकारे विरतं स्वभावे न प्रवर्तते ।  
 यः स साधुरिति प्रोक्तः प्रमाणं त्वस्य चेष्टितम् १०  
 साध्वाचारवशाद्धोको भोगसंप्राप्तिशङ्कया ।  
 संदेहश्चाप्यतत्त्वज्ञः शास्त्रादौ संप्रवर्तते ॥ ११ ॥  
 भोगार्थं संप्रवृत्तोऽसौ भोगमोक्षानुभावपि ।  
 तस्मात्प्राप्नोति दार्वर्थी वनाच्छिन्तामणिं यथा ॥ १२ ॥  
 केचिच्चन्दनदारूणि केचिच्छिन्तामणिं मणिम् ।

बोध्याः । एवमग्रेऽपि सर्वत्र । यद्विरिद्यदुःखं मयोक्तं तत्तेषा-  
 मज्ञानं तत्प्रयुक्तं महान् आतपस्त्रिविधसंतापः । 'तत्तु दानं  
 महातपः' इति पाठे दानतपःप्रयोजिका ऐहिकामुष्मिकभोगाशा-  
 लक्षणयोच्यते । भोगार्थिनः सन्तस्तदुपायेषूयता इत्यत्र तात्प-  
 र्यमित्यर्थः ॥ ३ ॥ मम भोगौघाः सिद्धिमायान्त्विति नितरां  
 कृपणः कर्षण्यवान् जनो मानवः अनपेक्षिता इतरकार्यार्था-  
 येन तथाविधः सन् शास्त्रादौ शास्त्रमूलके तदुपाये ॥ ४ ॥  
 यद्यप्ययं भोगेच्छयैव शास्त्रे प्रवृत्तस्तथापि तच्छास्त्रं गुडजिह्वि-  
 कान्यायेनैवं प्रथमं फलास्वादनैः प्रलोभयन्ते स्वतात्पर्यविषये  
 परमे पदे नयत्येवेत्याह—भोगार्थमिति शास्त्रतः प्रथमं भोग-  
 फललाभेन तद्विश्वासदाढ्यक्रमात्तदुक्तसाधनाभ्यासतो भूमिका-  
 भेदारोहणक्रमाच्चिन्तितं शास्त्रपरमं तात्पर्यविषयमाद्यपदं मो-  
 क्षाख्यं ब्रह्म ॥ ५ ॥ भावः सारासारविचारान्वेषणादिः  
 सोऽस्यास्तीति भावी वैवधिकाः ॥ ६ ॥ संदेहप्रयुक्तया लीलया  
 कौतूहलेन ॥ ७ ॥ अर्थत इत्यर्थो विषयस्तद्भोगार्थम् ॥ ८ ॥  
 स्वस्ववासनानुसारेणान्यादृशं शास्त्रफलं संभावयन्तो जनास्तत्र  
 प्रवर्तन्ते । अन्यद्वाङ्मनसागोचरं निर्विषयनिरतिशयसुखमा-  
 सादयन्तीत्यंशे वैवधिकाख्यानदृष्टान्तोपन्यास इत्यर्थः ॥ ९ ॥  
 सर्वजनानामुत्सर्गतः सन्मार्गप्रवृत्तौ साध्वाचारदर्शनमेव मूल-  
 मिति साधुलक्षणप्रदर्शनपूर्वकमाह—परोपकारे इति । प्रमाणं  
 सवेलोक्येति शेषः ॥ १० ॥ अस्तु प्रमाणं किं ततस्तत्राह—  
 साध्विति । अतत्त्वज्ञो लोकः शास्त्रफले संदिग्धे इति संदेहः

केचित्सामान्यरत्नानि प्राप्नुवन्ति यथा वनात् ॥ १३ ॥  
 केचित्कामं केचिदर्थं केचिद्धर्मत्रयं तु वा ।  
 केचिन्मोक्षमशेषं च लभन्ते शास्त्रतस्तथा ॥ १४ ॥  
 वर्गत्रयोपदेशो हि शास्त्रादिष्वस्ति राघव ।  
 ब्रह्मप्राप्तिस्त्ववाच्यत्वान्नास्ति तच्छासनेष्वपि ॥ १५ ॥  
 केवलं सर्ववाक्यार्थैर्ध्वन्यमानावगम्यते ।  
 कालश्रीः प्रसवेनेव स्वयं स्वानुभवेन सा ॥ १६ ॥  
 सर्वार्थातिगतं शास्त्रे विद्यते ब्रह्मवेदनम् ।  
 सर्वगातिगतं स्वच्छं लावण्यमिव योषिति ॥ १७ ॥  
 न शास्त्रान्न गुरोर्वाक्यान्न दानान्नेश्वरार्चनात् ।  
 एष सर्वपदातीतो बोधः संप्राप्यते परः ॥ १८ ॥  
 एतान्यकरणान्येव कारणत्वं गतान्यलम् ।  
 परमात्मैकविश्रान्तौ यथा राघव तच्छृणु ॥ १९ ॥  
 शास्त्रादभ्यासयोगेन चित्तं यातं विशुद्धताम् ।  
 अनिच्छदेवमेवाशु पदं पश्यति पावनम् ॥ २० ॥  
 एतच्छास्त्रादविद्यायाः सात्त्विको भाग उच्यते ।  
 तामसः सात्त्विकेनास्या भागेनायाति संक्षयम् २१  
 नूनं मलं प्रधानेन क्षालयच्छास्त्ररूपिणा ।  
 पुरुषः शुद्धतामेति परमां वस्तुशक्तितः ॥ २२ ॥  
 अनिच्छयोरेव यथा सप्तसत्तिसमुद्रयोः ।  
 प्रागदृश्यं तृतीयत्वं स्वभाववशतः स्वतः ॥ २३ ॥

संदिहानोऽपि भोगसंप्राप्तिसंभावनया संप्रवर्तते ॥ ११ ॥ १२ ॥  
 गुप्तागुप्तानीत्याद्युक्तेस्तात्पर्यमाह—केचिदित्यादिना ॥ १३ ॥  
 ॥ १४ ॥ वर्गत्रयं धर्मकामार्थास्तस्योपदेशो मुख्यवृत्त्यैवास्ति ।  
 तच्छासनेषु ब्रह्मतत्परेषु शास्त्रेष्वपि पदवाक्यमुख्यवृत्त्या ब्रह्म-  
 प्राप्तिर्ब्रह्मबोधः ॥ १५ ॥ वसन्तादिकालश्रीः प्रसवेन तत्तदा-  
 तीव्रफलपुष्पादिजन्मनेव ध्वन्यमाना सूच्यमाना । आलंकारिक-  
 समये व्यञ्जनाख्यवृत्त्यन्तरेण इतरसमये लक्षणयेति यावत्  
 ॥ १६ ॥ मुख्यवृत्त्या बोधने असामर्थ्येऽपि शास्त्रस्य लक्षणा-  
 युपायैर्बोधने सामर्थ्यमस्त्येवेति तेन अधिकारिणां ब्रह्मवेदनम-  
 स्त्येवेति न वैयर्थ्यमित्याह—सर्वार्थेति । सर्वान् अर्थान् दृश्यवर्गा-  
 न्निर्वर्गान्वा अतिक्रम्य उत्कर्षकाष्टौ गतम् । मणिर्दोषचन्द्रादिस-  
 र्वगतसौन्दर्याप्यतिगतं लावण्य योषिति स्त्रीरत्नेऽस्ति तद्वदि-  
 त्यर्थः ॥ १७ ॥ साक्षान्न संप्राप्यत इत्यर्थः ॥ १८ ॥ चित्त-  
 शुद्ध्यादिसाधनपरम्परोपचयद्वारा कारणत्वं गतानि ॥ १९ ॥  
 अनिच्छत् सर्वभोगेच्छानिर्मुक्तं एवमेव प्रतिदिनमन्तर्मुखतया  
 प्रत्यक्प्रवर्णं चित्तं तत्पदं ब्रह्म पश्यति ॥ २० ॥ उच्यते उत्कर्ष-  
 नीयते । उच्चशब्दात्करोतीति णिचि कर्मणि लटि यकि णिलोपः  
 ॥ २१ ॥ शास्त्ररूपिणा प्रधानेन जलेन क्षालयन्सन् । वस्तु-  
 शक्तितः अचिन्त्याच्छास्त्रादिप्रभावात्तद्बोध्यनित्यशुद्धात्मवस्तु-  
 सामर्थ्याच्च ॥ २२ ॥ यथा सप्तसत्तेः सूर्यस्य समुद्रस्य च  
 संनिधाने प्रागदृश्यमपि प्रतिबिम्बं स्वच्छप्रकाशस्वभाववशतः

स्वसंनिधानमात्रेण विदितप्रतिभासनम् ।  
 सदसन्मयमाभोगि प्रतिविम्बं प्रवर्तते ॥ २४ ॥  
 मुमुक्षुशास्त्रयोरेवं मिथः संबन्धमात्रतः ।  
 सर्वसंवित्पदातीतमात्मज्ञानं प्रवर्तते ॥ २५ ॥  
 अनयोः प्रेक्षणाद्देहे विवेको जायते यथा ।  
 तथा स्वभावतः शास्त्रविवेकाज्ज्ञेयवेदनम् ॥ २६ ॥  
 लोष्ट्रेण लोष्ट्रं सलिले क्षालयन्बालको यथा ।  
 क्षयेण लोष्ट्रयोर्हस्तनैर्मल्यं लभते परम् ॥ २७ ॥  
 तथा शास्त्रविकल्पौघैर्विकल्पांश्चेतनाद्बुधः ।  
 क्षालयन्स्वविचारेण परमां याति शुद्धताम् ॥ २८ ॥  
 महावाक्यार्थनिष्यन्दं स्वात्मज्ञानमवाप्यते ।  
 शास्त्रादेरिष्टुरसतः स्वाद्विव स्वानुभूतितः ॥ २९ ॥

इत्यार्षे श्रीवासिष्ठमहारामायणे वाल्मीकीये मो० नि० उ० शास्त्रमाहात्म्यं नाम सप्तनवत्यधिकशततमः सर्गः ॥ १९७ ॥

### अष्टनवत्यधिकशततमः सर्गः १९८

श्रीवासिष्ठ उवाच ।  
 भूयो निपुणबोधाय शृणु किञ्चिद्बुद्धम् ।  
 पुनः पुनर्यत्कथितं तद्वद्वेऽप्यवतिष्ठते ॥ १ ॥  
 राघव प्रथमं प्रोक्तं स्थितिप्रकरणं मया ।  
 येनेदमित्थमुत्पन्नमिति विज्ञायते जगत् ॥ २ ॥

स्तृतीयं संप्रवर्तते । एवं मुमुक्षुशास्त्रयोरपि मिथः संबन्धमात्रतः  
 आत्मज्ञानं प्रवर्तते इति त्रयाणामन्वयः ॥ २३ ॥ विदित-  
 मनुभवसिद्धं प्रतिभासनं सम्यक् स्फुरणं यस्य तथाविधम्  
 ॥ २४ ॥ २५ ॥ अनयोः सवितृसमुद्भयोः प्रेक्षणाद्यथा अत्य-  
 न्तवैधर्म्यादिबोधलक्षणे विवेको जायते तथा शास्त्रकृताद्वि-  
 वेकादपि देहे सर्वोपाध्यसंसृष्टाद्वितीयज्ञेयवेदनं जायते ॥ २६ ॥  
 शास्त्रकृतैर्विचारविकल्पैर्भ्रान्तिकृतविकल्पानां क्षालनेनात्मनैर्-  
 मल्यप्राप्तावपि दृष्टान्तमाह—लोष्ट्रेणेति ॥ २७ ॥ चेतनात्पुनः-  
 पुनरात्मतत्त्वपरीक्षाणां क्षालयन् ॥ २८ ॥ केन प्रमाणेन कथं  
 परीक्षाणात्तत्राह—महावाक्येति । शास्त्रादेः सूत्रभाष्यतद्व्या-  
 ख्यानमहारायणादिशास्त्राद्बुद्धवचनादेशोपायात्तत्त्वमस्यादिमहा-  
 वाक्यार्थस्य निष्यन्दं तत्त्वपदवाच्यार्थद्वयपरिशोधनलब्धरस-  
 भूतमखण्डवाक्यार्थपरोक्षानुभवरूपं स्वात्मज्ञानमवाप्यते । यथा  
 यन्त्रादिनिपीडनोपायान्निःसारितेश्वरसतः स्वादु माधुर्यात्स्वादनं  
 स्वानुभूतितः अवाप्यते तद्वदित्यर्थः ॥ २९ ॥ यथा नभसि  
 प्रसृतोऽप्यालोकः प्रभाभित्योः समासङ्गादभिव्यक्तः स्फुटमनु-  
 भूयते तथा नित्यस्वप्रकाशरूपमप्यात्मज्ञानं ध्रुवणतदधिकारि-  
 णोर्मेलनात्स्फुटमनुभूयत इत्यर्थः ॥ ३० ॥ तत्र शास्त्रान्तर-  
 ध्रुवणं तत्पाण्डित्यं वा नोपयुज्यत एवेत्याह—त्रिवर्गेति ।  
 विपुलश्रुता बहुश्रुतास्तत्त्वविदस्तेषां तत्त्वबोधोपायचर्चासु त-  
 त्तुतमश्रुतं मोक्षैर्मेव । यतो मिथ्याविषयफलत्वात्तुच्छं तदि-

प्रभाभित्योः समासङ्गाद्यथा लोकोऽनुभूयते ।  
 श्रुतश्रुतवतोः सङ्गादात्मज्ञानं तथा भवेत् ॥ ३० ॥  
 त्रिवर्गमात्रसिद्धयै यत्र मोक्षाय च तच्छ्रुतम् ।  
 विपुलश्रुतचर्चासु तुच्छमश्रुतमेव तत् ॥ ३१ ॥  
 तच्छ्रुतं यत्किल ज्ञप्त्यै सा ज्ञप्तिः समता यथा ।  
 तत्साम्यं यत्र सौषुप्ती स्थितिर्जाग्रति जायते ॥ ३२ ॥  
 एवं हि सर्वमेतत्तच्छास्त्रादेः समवाप्यते ।  
 तस्मात्सर्वप्रयत्नेन शास्त्राद्यभ्यासमाहरेत् ॥ ३३ ॥  
 शास्त्रार्थभावनवशेन गिरा गुरुणां  
 सत्सङ्गमेन नियमेन शमेन राम ।  
 तत्प्राप्यते सकलविश्वपदादतीतं  
 सर्वेश्वरं परममाद्यमनादिशर्म ॥ ३४ ॥

ततो जगति जातेन परोपशमशालिना ।  
 भवितव्यमिति प्रोक्तं मयोपशमशुक्तिभिः ॥ ३ ॥  
 उपशान्तिप्रकरणे प्रोक्तैरुपशमकर्मैः ।  
 परमोपशमं गत्वा वस्तव्यमिह विज्वरम् ॥ ४ ॥  
 प्राप्तप्राप्येन तज्ज्ञेन यथा संसारदृष्टिषु ।  
 विहर्तव्यं हि नः किञ्चित्स्वल्पं श्रोतव्यमस्ति ते ॥ ५ ॥

त्यर्थः ॥ ३१ ॥ अतो निर्विकल्पस्वरूपस्थितिपर्यवसितमेव  
 श्रुतमुपादेयमित्याशयेन प्रशंसति—तदिति । यत्र जाग्रत्यपि  
 सौषुप्ती निर्विकल्पा स्वरूपस्थितिर्जायते ॥ ३२ ॥ इदं सर्वं  
 शास्त्राधीनमिति तदावश्यकमित्याह—एवमिति ॥ ३३ ॥ हे  
 राम, तत्सकलविश्वपदाद्ब्रह्मलोकान्तैर्धर्म्यसुखादप्यतीतमतिशयितं  
 पावनं सर्वेश्वरं मोक्षाख्यमनादिसुखं गुरुणां गिरा शास्त्रार्थ-  
 बोधनवशेनैव प्राप्यते तच्च सत्संगमादिनेत्यर्थः ॥ ३४ ॥ इति  
 श्रीवासिष्ठमहारामायणात्तात्पर्यप्रकाशे निर्वाणप्रकरणे उत्त-  
 रार्धे सप्तनवत्यधिकशततमः सर्गः ॥ १९७ ॥

वर्ण्यतेऽत्र प्रबुद्धानां निर्विक्षेपसुखस्थितौ ।

हेतुः सेतुरिवाम्बूनां सर्वत्र समदर्शनम् ॥ १ ॥

निपुणबोधाय बोधदार्ढ्यहेतुनिर्विक्षेपतासिद्धये किञ्चिद्वर्ण्य-  
 मानं रहस्यमुपशमप्रकरणादौ कथितमेव पुनः किमर्थमुच्यते  
 इत्यनास्थावारणायाह—पुनःपुनरिति ॥ १ ॥ उत्पत्तिस्थिति-  
 प्रकरणाभ्यामुत्पन्नं जगदित्थं भ्रान्तिमात्रमिति विज्ञाते सति  
 समदर्शनप्रतिष्ठया उपशमप्रकरणे समदर्शनं वर्णितं तदेवात्र  
 जीवन्निर्वाणसुखप्रतिष्ठार्थं पुनर्वर्ण्यत इत्याह—राघवेत्यादिना  
 ॥ २ ॥ ३ ॥ इह एतत्प्रकरणप्रतिपाद्ये निर्वाणसुखे ॥ ४ ॥  
 संसारदृष्टिषु व्यवहारेषु यथा येन प्रकारेण विहर्तव्यं तत्कि-  
 न्निद्रहस्यं नः अस्मन्मुखात्ते श्रोतव्यमस्ति तदुच्यत इत्यर्थः



जन्म संप्राप्य जगति बाल्य एव जगत्स्थितिम् ।  
 यथाभूतामिमां बुद्ध्या वस्तव्यमिह विज्वरम् ॥ ६ ॥  
 सर्वसौहार्दजननीं सर्वस्याश्वासकारिणीम् ।  
 समतामलमाश्रित्य विहर्तव्यमिहानघ ॥ ७ ॥  
 सर्वसंपत्तिस्तुभगं सर्वसौभाग्यवर्धनम् ।  
 समतासुलतायास्तु फलं भवति पावनम् ॥ ८ ॥  
 समतासुभगेहानां कुर्वतां प्रकृतं क्रमम् ।  
 सर्वैर्वैयं जगलक्ष्मीर्भृत्यतामेति राघव ॥ ९ ॥  
 न तदासाद्यते राज्यान्न कान्ताजनसंगमात् ।  
 अनपायि सुखं सारं समत्वाद्यद्वाप्यते ॥ १० ॥  
 द्वन्द्वोपशमसीमान्तं संरम्भज्वरनाशनम् ।  
 सर्वदुःखातपाभोदं समत्वं विद्धि राघव ॥ ११ ॥  
 मित्रीभूताखिलरिपुर्यथाभूतार्थदर्शनः ।  
 दुर्लभो जगतां मध्ये साम्यामृतमयो जनः ॥ १२ ॥  
 प्रबुद्धस्य स्वचित्तेन्दोर्निर्व्यन्दममृताधिकम् ।  
 साम्यमास्वाद्य जीवन्ति सर्वे वै जनकादयः ॥ १३ ॥  
 साम्यमभ्यस्यतो जन्तोः स्वदोषोऽपि गुणायते ।  
 दुःखं सुखायते नित्यं मरणं जीवतायते ॥ १४ ॥  
 साम्यसौन्दर्यस्तुभगं वनितामुदितादिकाः ।  
 आलिङ्गन्ति महात्मानं नित्यं व्यसनिता इव ॥ १५ ॥  
 समः समुदितो नित्यं समोऽनुदितधीः सदा ।  
 न काश्चिदिह ताः सन्ति याः समस्य हि नर्धयः १६  
 सर्वकार्यसमं साधुं प्रकृतव्यवहारिणम् ।  
 चिन्तामणिमिवोदारं प्रवाञ्छन्ति नरामराः ॥ १७ ॥

॥ ५ ॥ बाल्ये त्वद्वयस्येव जगत्स्थितिं बुद्ध्या वक्ष्यमाणरीत्या  
 निर्विक्षेपं वस्तव्यम् ॥ ६ ॥ समतां वक्ष्यमाणां सर्वभूतेष्वैका-  
 त्म्यदर्शनाद्गुणदोषदर्शनलक्षणवैषम्यशून्यतां स्वदेहसमानसुख-  
 दुःखदृष्टिं सर्ववैषम्यरहितब्रह्मदृष्टिं च । अलं दृढम् ॥ ७ ॥  
 फलं सर्वभूतमैत्रीरूपम् । संपदो बाह्याः सौभाग्यानि सुभग-  
 भावाः कल्याणगुणा इति भेदः ॥ ८ ॥ तदेव द्विविधं फलं  
 प्रकटयति—समतेति द्वाभ्याम् । समतया सुभगा सर्वभूत-  
 हिता ईहा चेष्टा येषाम् ॥ ९ ॥ १० ॥ सर्वदुःखतद्धेतुप्रश-  
 मोऽपि तया सिध्यतीत्याह—द्वन्द्वेति ॥ ११ ॥ १२ ॥ साम्या-  
 मृतमय इति पदतात्पर्यं वर्णयंस्तद्दृष्टानुदाहरति—प्रबु-  
 द्धस्येति । आस्वाद्य जीवन्ति उपजीवन्ति ॥ १३ ॥ स्वदोषः  
 क्रोधलोभादिः क्रमेण शान्त्यौदार्यादिभावेन परिणम्य गुणव-  
 दाचरति गुणायते ॥ १४ ॥ मुदिताया मैत्रीकृष्णोपेक्षादयो  
 योगशास्त्रे प्रसिद्धाः । व्यसनिताः कामुकीत्वाद्भर्तृसमागमव्यसन-  
 वत्य इव ॥ १५ ॥ समुदितः कल्याणगुणैः सर्वसंपत्तिश्च  
 सम्यगभ्युदयं प्राप्तः समुदायतां प्राप्तश्च । न उदिता धीश्चिन्ता  
 यस्य । ऋद्धयः संपदः ॥ १६ ॥ सर्वकार्ये स्वकार्ये परकार्ये  
 च समं पुरुषम् । साधुमपराधिषु क्षमावन्तम् । उदारं त्यागि-

सम्यक्कारिणमुद्दाममुदितं समचेतसम् ।  
 न दहन्त्यग्नयो राम नापः सिञ्चन्ति मानवम् ॥ १८ ॥  
 यद्यथा तत्तथा येन क्रियते दृश्यते तथा ।  
 आनन्दोद्वेगमुक्तेन कस्तं तोलयितुं क्षमः ॥ १९ ॥  
 मित्राणि बन्धुरिपवो राजानो व्यवहारिणः ।  
 सम्यक्कारिणि तत्त्वज्ञे विश्वसन्ति महाधियः ॥ २० ॥  
 नानिष्टात्प्रपलायन्ते नेष्टादायान्ति तुष्टताम् ।  
 प्रकृतक्रमसंप्राप्तास्तत्त्वज्ञाः समदर्शिनः ॥ २१ ॥  
 त्यक्त्वा सर्वानुपादेयान् राम भावाननिन्दितान् ।  
 समतायामदुःखायां दधाना वृत्तिमुत्तमाम् ॥ २२ ॥  
 विहसन्ति जगज्जालं जीवयन्ति निरामयाः ।  
 पूज्यन्ते विबुधैः सर्वैः समतामुदिताशयाः ॥ २३ ॥  
 प्रकृतक्रमसंप्राप्तं मुखेन्दौ कोपमेव यः ।  
 समाशयो धारयति स्यात्सौम्यामृतवज्जनः ॥ २४ ॥  
 यत्करोति यदश्नाति यदाक्रामति निन्दति ।  
 समदृष्टिस्तदस्यं स्तौति नित्यं जनावलिः ॥ २५ ॥  
 यच्छुभं वाशुभं यच्च यच्चिरेण यदद्य वा ।  
 समदृष्टिकृतं सम्यगभिनन्दति तज्जनः ॥ २६ ॥  
 सुखदुःखेषु भीमेषु संततेषु महत्स्वपि ।  
 मनागपि न वैरस्यं प्रयान्ति समदृष्टयः ॥ २७ ॥  
 शिबिर्भूषः कपोताय मांसमङ्गविकर्तनम् ।  
 ददौ मुदितया बुद्ध्या समदृष्टितयानया ॥ २८ ॥  
 प्राणभ्योऽपि प्रियतमां कान्तामग्रे विकालिताम् ।  
 दृष्ट्वाप्यङ्ग महीपालो न मुमोह समाशयः ॥ २९ ॥

नम् । नरा अमराश्च प्रवाञ्छन्ति ॥ १७ ॥ सम्यक्कारिणं  
 सदाचारसर्वजनहितकर्तारम् । सिञ्चन्ति क्लेददुःखं कुर्वन्ति  
 ॥ १८ ॥ यद्यथा कर्तुमुचितं तत्तथा येन क्रियते आनन्दोद्वेगौ  
 हर्षांमर्षौ तन्मुक्तेन सर्वं कृतं समतया येन दृश्यते ॥ १९ ॥  
 ॥ २० ॥ २१ ॥ कीदृशास्तत्त्वज्ञाः । अनिन्दितानपि सर्वा-  
 नुपादेयान्परैरुपादातुमिष्टान् गृहक्षेत्रादिभावांस्त्यक्त्वा उत्तमां  
 निर्लोभसंतोषलक्षणां वृत्तिं दधानाः ॥ २२ ॥ जीवयन्ति  
 विवेकोपदेशादिना उज्जीवयन्ति ॥ २३ ॥ समाशयो जनः  
 परहितार्थं प्रकृतक्रमसंप्राप्तं मुखेन्दौ कोपं धारयति चेत्तदप्य-  
 मृतवदेव स्यान्नोद्वेगकरं कस्यचिदित्यर्थः ॥ २४ ॥ यत्कर्म  
 अनुचितमिति निन्दति । जनस्तत्परिहरंस्तदस्य सच्चरित्रं सर्वं  
 स्तौति ॥ २५ ॥ अशुभं प्रमादकृतमपराधमपि चिरेण कृतमद्य  
 कृतं वा तदप्यभिनन्दति ॥ २६ ॥ सुखदुःखेषु भीमेषु घोरेषु  
 संततेषु चिरानुवृत्तेषु वैरस्यं चित्तोद्वेगम् ॥ २७ ॥ इदानीं  
 महत्स्वपि दुःखेषु समदृष्टिधीरानुदाहरति—शिबिरित्यादिना ।  
 कपोताय शरणागतकपोतप्राणरक्षणाय तन्मांसप्रतिनिधितया  
 अङ्गविकर्तनं स्वमांसं ददौ । तच्च महाभारतादौ प्रसिद्धम् ।  
 एवमग्रेषूप्यहम् ॥ २८ ॥ अग्रे स्वपुरोभागे विकालितां शत्रुभिः

मनोरथशतप्राप्तं तनयं समया धिया ।  
 राक्षसाय त्रिगर्तेशो ददौ स्वपणहारितम् ॥ ३० ॥  
 नगर्यां दह्यमानायां भूषितायां तथोत्सवे ।  
 सम एव महीपालो जनको भूभृतां वरः ॥ ३१ ॥  
 न्यायतः परिविक्रीतं सालवराट् समदर्शनः ।  
 स्वमेव विचकर्तांशु शिरः पद्मदलं यथा ॥ ३२ ॥  
 कुन्दप्रकरनिर्भासं यज्ञे पाण्डुमिवाचलम् ।  
 जहौ जरत्तृणमिव सौवीरः समया धिया ॥ ३३ ॥  
 समयैव धिया नित्यं निजमभ्याहरन्क्रमम् ।  
 मातङ्गः कुण्डपो नाम प्राप वैमानिकस्थितिम् ॥ ३४ ॥  
 सर्वभूतक्षयकरीं साम्याभ्यासेन भूरिणा ।  
 तत्याज राक्षसीं वृत्तिं कदम्बवनराक्षसः ॥ ३५ ॥  
 बालचन्द्राभिजातोऽपि समबुद्धितया जडः ।  
 गुडमोदकवक्ष्यायप्राप्तमग्निमभक्षयत् ॥ ३६ ॥  
 समबुद्धितया क्रूरव्यवहारपरोऽपि सन् ।  
 धर्मव्याधस्तनुं त्यक्त्वा जगाम परमं पदम् ॥ ३७ ॥

इत्याथै वासिष्ठमहारामायणे वाल्मीकीये दे० मो० नि० उ० समदृष्टिप्रशंसा नामाष्टनवत्यधिकशततमः सर्गः ॥ १९८ ॥

### नवनवत्यधिकशततमः सर्गः १९९

श्रीराम उवाच ।  
 नित्यं ज्ञानैकनिष्ठत्वादात्मारामतया तथा ।  
 मुक्तैः कर्मपरित्यागः कस्मान्न क्रियते मुने ॥ १ ॥  
 श्रीवासिष्ठ उवाच ।  
 हेयोपादेयदृष्टी द्वे यस्य क्षीणेहितस्य वै ।  
 क्रियात्यागेन कोऽर्थः स्यात्क्रियासंश्रयणेन वा ॥ २ ॥

क्लेशिताम् ॥ २९ ॥ स्वस्य पणे वाग्यूते हारितं राक्षसेन जितम् ॥ ३० ॥ ३१ ॥ परिविक्रीतं ऐच्छिकीं दक्षिणां ते दास्यामीति प्रतिज्ञया ब्राह्मणाय विक्रीतप्रायम् । विचकर्तुं छित्त्वा ददौ ॥ ३२ ॥ पाण्डुमचलं कैलासमिव स्थितमैरावतमिन्द्रजयेन लब्धं पुनर्यज्ञे ऋत्विजां वचनादिन्द्राय जहौ ददौ ॥ ३३ ॥ निजं देहयात्रानिमित्तं क्रमं व्यवहारं समयैव धिया आहरन् आचरन् कुण्डपो नाम मातङ्ग एकां गां वेतनीकृत्य ब्राह्मणस्य पञ्च पङ्कमगा गाः समुद्धृत्य स्ववेतनीकृतां गां पुष्करे समया धिया तस्मै ब्राह्मणाय दत्त्वा सद्यः समागतं विमानमाह्वय वैमानिकस्थितिं देवत्वं प्राप ॥ ३४ ॥ ३५ ॥ जडो जडभरतः । न्यायप्राप्तं भिक्षाप्राप्ते भैक्ष्यन्यायेन प्राप्तम् ॥ ३६ ॥ ३७ ॥ कपर्दननामा राजर्षिः पुरुषः पुंस्त्वात्सुरस्त्रीभोगसमर्थोऽपि प्रणयिनीषु स्वस्मिन्सानुरागास्वपि न लुलुभे । कामवशो नाभूदित्यर्थः ॥ ३८ ॥ स एव राज्यं त्यक्त्वा विन्ध्यकान्तारकच्छेषु करजगहनेष्वपि अस्पन्दः संश्रिणोऽभवत् ॥ ३९ ॥ व्रतेषु तपःक्लेशेषु ऋद्धिषु भोगेषु च समदृष्टितया नोद्विग्नाः ॥ ४० ॥ ४१ ॥ ४२ ॥ ४३ ॥ समतया कलिता गुणा अगुणा

नन्दनोद्यानसंस्थोऽपि पुरुषोऽपि कपर्दनः ।  
 लुलुभे न सुरस्त्रीषु नूनं प्रणयिनीष्वपि ॥ ३८ ॥  
 समचित्ततयास्पन्दः करजगहनेष्वपि ।  
 विन्ध्यकान्तारकच्छेषु राज्यं त्यक्त्वावसच्चिरम् ३९  
 कृषयो मुनयश्चैव ये सिद्धाः सुरपूजिताः ।  
 समदृष्टितयोद्विग्ना न ते तासु व्रतार्थिषु ॥ ४० ॥  
 राजानः प्राकृताश्चैव धर्मव्याधादयोऽपरे ।  
 समदृष्टिपदाभ्यासान्महतां पूज्यतां गताः ॥ ४१ ॥  
 इहामुत्र च सिद्ध्यर्थं पुरुषार्थप्रवृत्तये ।  
 समदृष्टितया नित्यं विचरन्ति सुबुद्धयः ॥ ४२ ॥  
 अभिवाञ्छेन्न मरणमभिवाञ्छेन्न जीवितम् ।  
 यथाप्राप्तसमाचारो विचरेदविहिंसकः ॥ ४३ ॥  
 समकलितगुणागुणैकभावः  
 समसुखदुःखपरावरो विलासी ।  
 प्रविचरति समावमानमानः  
 प्रकृतवरव्यवहारपूतमूर्तिः ॥ ४४ ॥

न तदस्तीह यत्याज्यं ब्रह्मोद्वेगकरं भवेत् ।  
 न वास्ति यदुपादेयं तज्ज्ञसंश्रयतां गतम् ॥ ३ ॥  
 ब्रह्मस्य नार्थः कर्मत्यागैर्नार्थः कर्मसमाश्रयैः ।  
 तेन स्थितं यथा यद्यत्तत्तथैव करोत्यसौ ॥ ४ ॥  
 यावदायुरियं राम निश्चितं स्पन्दते तनुः ।  
 तद्यथाप्राप्तमव्यग्रं स्पन्दतामपरेण किम् ॥ ५ ॥

दोषाश्च एकभावा एकीभूता इव यस्य । 'परोपतापचिन्तः' इति पाठे परैः कृता उपतापास्तत्प्रयुक्तचिन्ताश्च समतया कलिता येन । तथा समे सुखदुःखे परा उत्कृष्टयोनयोऽवरा निष्कृष्टयोनयश्च यस्य । तथा समाः अवमाना मानाश्च यस्य तथाविधो जीवन्मुक्तः प्रकृतव्यवहारेष्वप्यासक्त्यभावात्पूतमूर्तिरत एव विलासी विलसनशीलः सन् लोकानुग्रहाय देशान् प्रविचरति संचरतीत्यर्थः ॥ ४४ ॥ इति श्रीवासिष्ठमहारामायणतत्पर्यप्रकाशे निर्वाणप्रकरणे उत्तरार्धेऽष्टनवत्युत्तरशततमः सर्गः ॥ १९८ ॥

मुक्तानां न कृतैरर्थो नाकृतैः कर्मभिः क्षतिः ।  
 तथापि तेऽनुवर्तन्ते सत्कर्मणितीति वणर्थेते ॥ १ ॥  
 मुक्तैर्जीवन्मुक्तैः ॥ १ ॥ स्वभ्यस्तस्य करणे श्रमाभावात्त्यागे प्रयोजनाभावाल्लोकानुग्रहवशाच्च तैः कर्मत्यागो न क्रियत इत्युत्सर्ग इत्याशयेनोत्तरमाह—हेयेत्यादिना ॥ २ ॥ संश्रयेयतामवश्यानुष्ठेयताम् ॥ ३ ॥ यद्यद्वर्णाश्रमोचितत्वेन यथास्थितं तत्तत्तथैव करोति ॥ ४ ॥ जीवदेहस्य स्पन्दनावश्यभावे स्वभ्यस्तसदाचाररूपमेव स्पन्दनं तदेहे प्रवर्तत इत्याह—यावदायुरिति ।

अन्यथान्यत्र चेतकार्या क्रिया त्यक्त्वा निजं क्रमम् ।  
 समाने हि क्रियास्पन्दे को दोषः सत्क्रमे किल ॥६॥  
 समया खच्छया बुद्ध्या सततं निर्विकारया ।  
 यथा यत्क्रियते राम तददोषाय सर्वदा ॥ ७ ॥  
 इह मह्यां महाबाहो बहवो बहुदृष्टयः ।  
 बहुधा बहुदोषेषु विहरन्ति विचक्षणाः ॥ ८ ॥  
 गतसंगतया बुद्ध्या विहरन्ति यथा स्थितेः ।  
 गृहस्थारम्भिनः केचिज्जीवन्मुक्ताः स्थिता भुवि ॥ ९ ॥  
 तज्ज्ञा राजर्षयश्चान्ये वीतरागा भवादृशाः ।  
 असंसक्तधियो राज्यं कुर्वन्ति विगतज्वराः ॥ १० ॥  
 केचित्प्रकृतवेदार्थव्यवहारानुसारिणः ।  
 यज्ञशिष्टाशिनो नित्यमग्निहोत्रे व्यवस्थिताः ॥ ११ ॥  
 केचिच्चतुर्षु वर्णेषु ध्यानदेवार्चनादिकाम् ।  
 स्वक्रियामनुतिष्ठन्तः स्थिता विविधयेहया ॥ १२ ॥  
 केचित्सर्वपरित्यागमन्तः कृत्वा महाशयाः ।  
 सर्वकर्मपरा नित्यं तज्ज्ञा एवाज्ञवर्तिनः ॥ १३ ॥  
 स्वप्नेऽप्यदृष्टलोकासु मुग्धमुग्धमृगासु च ।  
 वनावनीषु शून्यासु केचिद्भयानपरायणाः ॥ १४ ॥  
 पुण्यवद्भिः सदा जुष्टे पुण्योपचयकारिणि ।  
 शमशालिसमाचारे केचिदायतने स्थिताः ॥ १५ ॥  
 रागद्वेषप्रहाणार्थं त्यक्त्वा देशं समाशयाः ।  
 केचिदन्यत्र देशे च पदमालम्ब्य संस्थिताः ॥ १६ ॥  
 वनाद्वनं पुराङ्गामं स्थानात्स्थानं गिरेर्गिरिम् ।  
 भ्रमन्तः संस्थिताः केचित्संसारोच्छिद्यते बुधाः ॥ १७ ॥  
 वाराणस्यां महापुर्यां प्रयागे चैव पावने ।  
 श्रीपर्वते सिद्धपुरे बदर्याश्रमके तथा ॥ १८ ॥

अपरेण स्पन्दत्यागेनान्यथा स्पन्दनेन च ॥ ५ ॥ शास्त्रीया-  
 शास्त्रीयक्रिययोः क्रमे समानेऽपि शास्त्रीये सत्क्रमे सदाचारे को  
 दोषो येन निजं क्रमं त्यक्त्वा अन्यथाचरणं स्यादित्यर्थः ।  
 अन्यत्रेति दृष्टान्तार्थम् । यथा खगृहे निर्दोषे अन्यत्रावस्थाने  
 प्रयोजनं नास्ति तद्वदिति ॥ ६ ॥ समया सिद्धसिद्धोस्तुल्यया  
 ॥ ७ ॥ यद्यपि कर्मसु प्रवृत्तानां द्व्यार्जनकृत्विगावर्जनादिषु  
 अनुष्ठेयार्थनिर्णयेषु च श्रमसाध्यत्वाद्वहुदोषप्रसक्तिरस्ति तथापि  
 सा तैः समदर्शनता विचक्षणता बलदेव सुपरिहरेत्याशये-  
 नाह—इहेति । बहुदृष्टयः सर्वशास्त्रलोकरहस्यदर्शिनः प्रपञ्च-  
 यिष्यमाणबहुदृष्टयश्च समदर्शनबलालोकसंग्रहेऽपि विचक्षणाः  
 ॥ ८ ॥ बहुधेत्युक्तिं प्रपञ्चयति—गतसंगतयेत्यादिना । यथा-  
 स्थितेः यथाप्राप्तानुवृत्तेः ॥ ९ ॥ भवादृशा इति भाविनीं  
 वृत्तिमाश्रित्य रामं प्रत्युक्तिः ॥ १० ॥ ११ ॥ स्वक्रियां स्वस्व-  
 वर्णाश्रमोचितं कर्म तत्र ध्यानं चतुर्थश्रमोचितम् । ईहया  
 चेष्टया ॥ १२ ॥ सर्वपरित्यागं फलासंगत्यागम् ॥ १३ ॥  
 स्वप्नेऽपि न दृष्टा लोका जना यत्रेत्यतिशयोक्तिः ॥ १४ ॥ आय-  
 तने पुण्यतीर्थसुन्याश्रमादौ ॥ १५ ॥ बन्धुजनसमागमे राग-

शालग्रामे महापुण्ये कलापग्रामकोटरे ।  
 मथुरायां च पुण्यायां तथा कालञ्जरे गिरौ ॥ १९ ॥  
 महेन्द्रवनगुल्मेषु गन्धमादनसानुषु ।  
 दुर्दुराचलवप्रेषु सद्यकाचलभूमिषु ॥ २० ॥  
 विन्ध्यशैलस्य कच्छेषु मलयस्योदरेषु च ।  
 कैलासवनजालेषु ऋक्षवत्कुहरेषु च ॥ २१ ॥  
 एतेष्वन्येषु चान्येषु वनेष्वायतनेषु च ।  
 तपस्विनस्तथा राम बहवो बहुदृष्टयः ॥ २२ ॥  
 केचित्त्यक्तनिजाचाराः केचिच्च क्रमसंस्थिताः ।  
 केचित्प्रबुद्धमतयो नित्यमुन्मत्तचेष्टिताः ॥ २३ ॥  
 केचित्स्वदेशरहिताः केचित्त्यक्तनिजास्पदाः ।  
 एकस्थानरताः केचिद्भ्रमन्तः केचिदास्थिताः ॥ २४ ॥  
 एतेषां महतां मध्ये नभस्तलनिवासिनाम् ।  
 पातालनिरतानां च दैत्यादीनां महामते ॥ २५ ॥  
 विज्ञातलोकपर्यायाः सम्यग्दर्शननिर्मलाः ।  
 केचित्प्रबुद्धमतयो दृष्टदृश्यपरावराः ॥ २६ ॥  
 अप्रबुद्धधियः केचिद्दोलान्दोलितचेतसः ।  
 निवृत्ताः पापकाचारात्सुजनानुगताः स्थिताः ॥ २७ ॥  
 अर्धप्रबुद्धमतयः केचिज्ज्ञानावलेपतः ।  
 परित्यक्तक्रियाचारा उभयभ्रष्टतां गताः ॥ २८ ॥  
 इत्थमसिञ्जनानीके जन्मसंतरणार्थिनः ।  
 बहवः संस्थिता राम बहुधा बहुदृष्टयः ॥ २९ ॥  
 संसारोत्तरणे तत्र न हेतुर्वनवासिता ।  
 नापि स्वदेशवासित्वं न च कष्टतपःक्रियाः ॥ ३० ॥  
 न क्रियायाः परित्यागो न क्रियायाः समाश्रयः ।  
 नाचारेषु समारम्भविचित्रफलपालयः ॥ ३१ ॥

द्वेषादिविक्षेपसहसावर्जनात्तत्प्रहाणार्थम् । पदं स्थानम् ॥ १९ ॥  
 संसारोच्छिद्यते संग्रहदोषपरिहारार्थम् ॥ १७ ॥ पूर्वोक्तानि  
 पुण्यायतनानि प्रपञ्चयति—वाराणस्यामित्यादिना । महापुर्या-  
 मित्यनेन तस्याः सर्वपुण्यायतनोत्कृष्टता सूचिता ॥ १८ ॥  
 ॥ १९ ॥ २० ॥ कच्छेषु जलप्रायदेशेषु । ऋक्षवतः कुहरेषु  
 दरीषु ॥ २१ ॥ बहुदृष्टयो बहुविधप्रारब्धभोगानुकूलदृष्टयः  
 ॥ २२ ॥ संन्यासविधिना त्यक्तनिजाचाराः । क्रमा ब्रह्मचर्या-  
 द्याश्रमधर्मास्तत्संस्थिताः ॥ २३ ॥ एकस्थाने खगृह एव रताः ।  
 प्रीतिमन्तः सर्वजनानुकूल्येन विक्षेपशून्या इति यावत् ॥ २४ ॥  
 ऊर्ध्वाधोलोकेष्वपि देवदैत्यादयो जीवन्मुक्ता बहवः सन्ती-  
 त्याशयेनाह—एतेषामिति । एतेषां मध्ये केचित्प्रबुद्धमतय  
 इत्याद्युत्तरान्वयः ॥ २५ ॥ २६ ॥ अप्रबुद्धधियोऽल्पप्रबुद्ध-  
 धियः । अतएव दोलान्दोलितचेतसः ॥ २७ ॥ ज्ञानावलेप-  
 स्तत्त्वज्ञोऽहं मम किं निषिद्धाचरणं करिष्यतीति गर्वितः ॥ २८ ॥  
 जनानीके जनसमूहे ॥ २९ ॥ तर्हि किं तत्कृता वनवासाद-  
 योपि संसारोत्तरणहेतवो नेत्याह—संसारेति ॥ ३० ॥ आचा-  
 रेषु सत्कर्माचरणेषु समारम्भन्त इति समारम्भा अनुनिष्पा-

निर्विकल्पसमाधानसमतां समुपागते ।  
 शान्तस्वच्छमनोवृत्तौ सर्वस्मिन् सभाजने ॥ २ ॥  
 सत्त्वकोटिमुपारूढे परां पावनतां गते ।  
 संवित्तत्त्वे समग्रस्य जनस्य श्रुतशालिनः ॥ ३ ॥  
 झटित्येवास्वरहृता पूर्वमुक्तधियां मुखात् ।  
 सिद्धानां साधुवादेन व्योमकोटरवासिनाम् ॥ ४ ॥  
 तथा सभास्थितानां च मुनीनां भावितात्मनाम् ।  
 गाधेयप्रमुखानां च साधुवादगिरोच्चया ॥ ५ ॥  
 कोलाहलः समुदभूद्भूरिपूरितदिब्युखः ।  
 मधुरः पवनात्तानां कीचकानामिवारवः ॥ ६ ॥  
 सिद्धानां साधुवादेन सह वै सहसा ततः ।  
 देवदुन्दुभयो नेदुः प्रतिश्रुतपूरिताचलाः ॥ ७ ॥  
 देवदुन्दुभिभिः सार्धं तुषारासारसुन्दरी ।  
 दिग्भ्यः स्थगितदिक्क्रा पुष्पवृष्टिः पपातह ॥ ८ ॥  
 पुष्पौघपूरितस्थानः शब्दापूरितकन्दरः ।  
 रजःसंरञ्जिताकाशो गन्धरञ्जितमारुतः ॥ ९ ॥  
 ससाधुवादशब्दस्य देवतूर्यरवस्य च ।  
 कुसुमासारघोषस्य समवायो रराज ह ॥ १० ॥  
 उन्मुखाखिलसभ्याक्षिरश्मिभ्यामलितान्तरः ।  
 उत्कर्णमृगमातङ्गहयपक्षिपशुश्रुतः ॥ ११ ॥  
 सविस्मयभयोन्नेत्रबालकान्ताजनेक्षितः ।  
 विस्मयस्मेरवदनराजलोकावलोकितः ॥ १२ ॥  
 कुसुमासारसारेण शब्दशोभातिशयिना ।  
 संरम्भेण जगामाशु रोदोरन्ध्रमपूर्वताम् ॥ १३ ॥

सर्वस्मिन्सभागते जने चान्नभोगतदेवादिजने च मुनिवाक्यश्रव-  
 णान्निर्विकल्पसमाधानेन समतां ब्रह्मैकरसतां समागते सति ॥ २ ॥  
 निर्विकल्पसमाधिक्रमेण संवित्तत्त्वे प्रतीचि सत्त्वकोटिं सन्मात्र-  
 काष्ठां समारूढे अतएव परां पावनतां गते सति ॥ ३ ॥  
 व्योमकोटरवासिनां पूर्वमुक्तधियां सनकादीनां अम्बरं हरति  
 व्यामोतीत्यम्बरहृत् तथाविधेन साधुवादेन प्रशंसावाक्येन  
 ॥ ४ ॥ तथा सभायां स्थितानां गाधेयो विश्वामित्रस्तत्प्रमु-  
 खानां मुनीनामुच्चया साधुवादगिरा च झटित्येव भूरिपूरित-  
 दिब्युखो मधुरः कोलाहलः समुदभूदिति परेण संबन्धः ॥ ५ ॥  
 पवने आत्तानां व्याप्तानां पूर्णरन्ध्राणां कीचकानां वेणुभेदाना-  
 मारव इव ॥ ६ ॥ प्रतिश्रुद्धिः प्रतिध्वनिभिः पूरिता अचला  
 भूरचलाः पवैताश्च यैः ॥ ७ ॥ तुषाराणामासार इव सुन्दरी  
 शुभ्रा । स्थगितान्याच्छादितानि दिक्क्राणि यथा ॥ ८ ॥ पुष्पौ-  
 घादिभिश्चतुर्भिः पूरितं सभास्थानादिचतुष्टयं यत्र तथाविधः  
 साधुवादशब्दादित्रयस्य ससमवायः समूहो रराजेति द्वयोरर्थः  
 ॥ ९ ॥ १० ॥ तमेव समवायं वर्णयति—उन्मुखेत्यादिद्वाभ्याम्  
 ॥ ११ ॥ सविस्मयैः समयैश्च अतएव उन्नेत्रैर्बालैः कान्ताजनेश्च  
 ईक्षितः ॥ १२ ॥ रोदोरन्ध्रं द्यावाभूम्यन्तरालम् । अपूर्वता-  
 मलौकिकचमत्कारिताम् ॥ १३ ॥ पुष्पवर्षेण सुधाभिर्मकरन्दै-

पुष्पवर्षसुधाधौतं रटद्भूतसुधुंयुमम् ।  
 समतां सद्नेनागात् ध्मातशङ्कशतेन खम् ॥ १४ ॥  
 भुवनं भूरिभांकारभासुरं सुरचारणैः ।  
 वृत्तं मत्तोत्सवं रेजे समं कुसुममण्डितम् ॥ १५ ॥  
 शनैर्दुन्दुभिसिद्धौघवाक्यपुष्पभरः समम् ।  
 प्रययौ रोदसीरन्ध्रे वेलाचलमिवाम्बुधौ ॥ १६ ॥  
 तस्मिन्विबुधसंरम्भे क्षणेन समयो गते ।  
 वाक्यानीमानि सिद्धानामभिव्यक्तिमुपाययुः ॥ १७ ॥  
 सिद्धा ऊचुः ।

आकल्पं सिद्धसंगेषु मोक्षोपायाः सहस्रशः ।  
 व्याख्याताश्च श्रुताश्चालमीदृशास्तु न केचन ॥ १८ ॥  
 तिर्यञ्चो वनिता बाला व्यालाश्चानेन निर्वृतिम् ।  
 मुनेर्वाक्यविलासेन यान्ति नास्त्यत्र संशयः ॥ १९ ॥  
 दृष्टान्तैर्हेतुभिर्युक्त्या यथा रामोऽवबोधितः ।  
 तथा चारुन्धती साक्षात्संबोधयति वानवा ॥ २० ॥  
 अनेन मोक्षोपायेन तिर्यञ्चोऽपि गतामयाः ।  
 स्थिता मुक्ता भविष्यन्ति के नाम भुवि नो नराः २१  
 श्रवणाञ्जलिभिः पीत्वा ज्ञानामृतमिदं वयम् ।  
 परां पूर्णनवीभूतसिद्धयः श्रियमागताः ॥ २२ ॥  
 इति शृण्वन्सभां लोको विस्मयोत्फुल्ललोचनः ।  
 कुसुमासारसंपूर्णां राजीवानां ददर्श ताम् ॥ २३ ॥  
 मन्दारादिमहापुष्पच्छन्नच्छादनसंचयाम् ।  
 पारिभद्रलतागुच्छनीरन्ध्राजिरभूमिकाम् ॥ २४ ॥

धौतं क्षालितम् । रटद्भिर्भूतैः प्राणिभिः सुधुंयुमं पुण्यशब्दम् ।  
 ध्माताः शङ्का यस्मिन्स्थाविधं खमाकाशं सद्नेन दशरथगृहेण  
 समतामागात् ॥ १४ ॥ भुवनं जगदपि मत् उपचित उत्सवो  
 यत्र तथाविधं सत् अर्थाद्दशरथगृहेण समं तुल्यरूपं रेजे  
 ॥ १५ ॥ दुन्दुभिपदेन तच्छब्दा लक्ष्यन्ते । तेषां सिद्धौघ-  
 वाक्यानां पुष्पाणां च भरः समं तुल्यकालं रोदस्योः रन्ध्रे  
 दिगन्ते शनैः प्रययौ यथा अम्बुधौ कल्लोलो वेलाचलं याति  
 तद्वत् ॥ १६ ॥ विबुधानां संरम्भे पुष्पवर्षोद्योगकोलाहले ।  
 इमानि वक्ष्यमाणानि ॥ १७ ॥ अस्माभिव्याख्याता अन्येभ्यश्च  
 श्रुताः ॥ १८ ॥ अत्र यो गुणातिशयस्तमाहुः—तिर्यञ्च इति ।  
 मुनेर्वसिष्ठस्यैतद्गन्धरूपेण वाक्यविलासेन श्रुतेन ॥ १९ ॥ भग-  
 वतो वसिष्ठस्य श्रीरामे मुख्याधिकारिणि स्नेहातिशयं प्रशं-  
 सति—दृष्टान्तैरिति ॥ २० ॥ तिर्यञ्चः पशुपक्ष्यादयोऽपि ।  
 भुवि नराः के नाम मुक्ता नो भविष्यन्ति यदि शृण्वन्तीत्यर्थः  
 ॥ २१ ॥ २२ ॥ लोकः अयोध्याजनः इति एवंविधानि सिद्ध-  
 वाक्यानि शृण्वन् संस्तां सभां राजीवानां पद्मादीनां कुसुमासारैः  
 संपूर्णां ददर्श ॥ २३ ॥ पारिभद्रलता कल्पलताभेदः । मन्दा-

पारिजातप्रसूनाढ्यमहीतलविराजिताम् ।  
संतानकमहाम्भोदव्याप्तसभ्यशिरःकराम् ॥ २५ ॥  
मौलिरत्नविटंकाग्रविश्रान्तहरिचन्दनाम् ।  
वारिपूरप्रलम्बाभ्रवदालम्बिवितानकाम् ॥ २६ ॥  
इति पश्यन्सभां लोकः साधुवादेन भूरिणा ।  
तत्कालोचितवाक्येन तेन तेन तथोद्यतः ॥ २७ ॥  
वसिष्ठं पूजयामास सर्वेन्द्रियगणानतः ।  
कुसुमाञ्जलिमिश्रेण प्रणामसहितेन च ॥ २८ ॥  
नृपप्रणाममालासु किञ्चिच्छान्तासु तास्यथ ।  
मुनिमापूजयन्नाह सार्धपात्रकरो नृपः ॥ २९ ॥

दशरथ उवाच ।

क्षयातिशयमुक्तेन परमेणात्मवस्तुना ।  
परान्तःपूर्णतोत्पन्ना बोधेनारुन्धतीपते ॥ ३० ॥  
न तदस्ति महीपीठे दिवि देवेषु वापि च ।  
महार्त्किञ्चिदप्राप्तं तव पूज्यस्य पूजनम् ॥ ३१ ॥  
तथाप्यात्मक्रमं ब्रह्मन्निर्ममं नेतुमवन्ध्यताम् ।  
अहं वच्मि यथाप्राप्तं न कोपं कर्तुमर्हसि ॥ ३२ ॥  
आत्मना सकलत्रेण लोकद्वयशुभेन च ।  
राज्येनाखिलभृत्येन भवन्तं पूजयाम्यहम् ॥ ३३ ॥  
एतत्सर्वं तव विभो स्वायत्तं स्व इवाश्रमः ।  
नियोजय यथादेशं यथाभिमतयेच्छया ॥ ३४ ॥

श्रीवसिष्ठ उवाच ।

प्रणाममात्रसंतुष्टा ब्राह्मणा भूपते वयम् ।

रादीनि पञ्चदेवतरुभेदपुष्पाणि ॥ २४ ॥ २५ ॥ वारिपूरैः प्रलम्बैर-  
भ्रैस्तुल्यं प्रलम्बाभ्रवपुष्पभारालम्बिनो वितानका यस्याम् ॥ २६ ॥ तेन तेन तत्कालोचितप्रशंसावाक्येन तथा । उद्यत  
उद्युक्तः सन् वसिष्ठं पूजयामासेति संबन्धः ॥ २७ ॥ सर्वै-  
रिन्द्रियगणैरानतः प्रह्वीभूतः ॥ २८ ॥ अर्घ्यपात्रेण सहितः  
सार्धपात्रः करो यस्य । नृपो दशरथः ॥ २९ ॥ हे अरुन्ध-  
तीपते, खडुपदेशलब्धेन बोधेन परमेण निरतिशयानन्दरूपे-  
णात्मवस्तुना अन्तः परा सर्वोत्कृष्टा पूर्णता उत्पन्ना ॥ ३० ॥  
एवमीदृशपरमपुरुषार्थदातुस्तव पूजनं योग्यं यत्स्यात्तत्तादृशं  
वस्तु महीपीठे मनुष्येषु दिवि देवेषु अपि च पाताले वा  
नास्ति ॥ ३१ ॥ तथाप्यहमात्मनः स्वस्य अवश्यकर्तव्यमिमं  
शास्त्रलोकप्रसिद्धं यथाप्राप्तं गुरुपूजनक्रममवन्ध्यतां सफलतां  
नेतुं किञ्चिद्वच्मि प्रार्थयामि ॥ ३२ ॥ लोकद्वये भुवि स्वर्गे  
च भोगार्थं यन्मया संचितं शुभं सुकृतं तेन । अखिलाः रा-  
मन्ता भृत्या यस्मिंस्तथाविधेन राज्येन । अखिलभृत्यवर्गेणेति  
पृथग्वा । भवते समर्पितेनेति शेषः ॥ ३३ ॥ मया तुभ्यं  
दत्तमेतत्सर्वं तव स्वायत्तम् । त्वं नियोजय स्वामी भूत्वा  
आज्ञापय ॥ ३४ ॥ स प्रणामो भवता कृत एवेत्यन्वयः  
॥ ३५ ॥ पातुं रक्षयितुम् ॥ ३६ ॥ अत्र अस्मिन्परमपुरुषार्थ-

प्रणामेनैव तुष्यामः स एव भवता कृतः ॥ ३५ ॥  
पातुं त्वमेव जानासि राज्यं भाति तवैव च ।  
भवत्वेतत्तवैवेह ब्राह्मणाः क महीभृतः ॥ ३६ ॥  
दशरथ उवाच ।  
कियन्मात्रं तु राज्यं स्यादिति लज्जामहे मुने ।  
प्रकर्षेणात्र तेनेश यथा जानासि तत्कुरु ॥ ३७ ॥  
श्रीवाल्मीकिरुवाच ।  
इत्युक्तवति भूपाले रामः पुष्पाञ्जलिं ददत् ।  
उवाच प्रणतो वाक्यं पुरस्तस्य महागुरोः ॥ ३८ ॥  
निरुत्तरीकृतमहाराज ब्रह्मन्प्रणौमि ते ।  
प्रणाममात्रसारोऽहं रामः पादाविमौ प्रभो ॥ ३९ ॥  
इत्युक्त्वा पादयोस्तस्य शिरोवन्दनपूर्वकम् ।  
तत्याजाञ्जलिपुष्पाणि हिमानीव वनं गिरेः ॥ ४० ॥  
आनन्दबाष्पसंपूर्णनयनो नयकोविदः ।  
गुरुं परमया भक्त्या प्रणनाम पुनःपुनः ॥ ४१ ॥  
शत्रुघ्नो लक्ष्मणश्चैव तथान्ये तत्समाश्रये ।  
निकटस्थास्तथैवाशु ते प्रणेमुर्मुनीश्वरम् ॥ ४२ ॥  
दूरप्रणामैर्दूरस्थाः पुष्पाञ्जलिसमीरणैः ।  
राजानो राजपुत्राश्च प्रणेमुर्मुनयश्च तम् ॥ ४३ ॥  
अस्मिन्नवसरे तत्र कुसुमाञ्जलिवर्षणैः ।  
हिमैरिव हिमाद्रीन्द्रो मुनिरन्तर्धिमाययौ ॥ ४४ ॥  
अथ शान्ते सभाक्षोभे प्रणामनिवहे तथा ।  
संस्मरच्छासनं किञ्चित्सत्ये कृष्णसिताशयम् ॥ ४५ ॥  
मुनिः कुसुमराशिं तं बाहुभ्यां प्रविचालय सः ।

स्वरूपमोक्षदानोपकारे प्रत्युपकारतया राज्यं प्रकर्षेण किय-  
न्मात्रं स्यात् । मानुषानन्दपरमावधिर्हि निष्कण्टकवित्तपूर्ण-  
निरामयसप्तद्वीपाधिपत्यम् । तदपेक्षया शतगुणो मनुष्यगन्ध-  
र्वाणामानन्दस्तदपेक्षयापि देवगन्धर्वाणां स शतगुण इत्येवं  
क्रमेणोत्कृष्टमाणविषयानन्दानां हैरण्यगर्भानन्दः परमावधिः  
सोपि यस्मिन् मोक्षानन्दसमुद्रे सीकरप्रायस्तत्रेदं कियन्मात्रं  
क गणनार्हं स्यादित्यर्थः ॥ ३७ ॥ तस्य महागुरोः पादयोः  
पुष्पाञ्जलिं ददत्सन् ॥ ३८ ॥ प्रणामेनैव तुष्याम इति त्वद्व-  
चनात्प्रणाममात्रं सारः सर्वोत्कृष्टतया आवश्यको यस्य ॥ ३९ ॥  
यथा वन गिरेः पादयोर्हिमानि पल्लवसक्तान्यवदयायजलानि  
त्यजति तद्वत् ॥ ४० ॥ ४१ ॥ तत्समाः शत्रुघ्नलक्ष्मणसदृशा  
रामसखाः ॥ ४२ ॥ दूरस्थयोग्यैः प्रणामैः ॥ ४३ ॥ अन्त-  
र्धिमाच्छादनम् ॥ ४४ ॥ मुनीनां मान्यानां पुरतः स्वकृतं  
शासनमुपदेशात्मकं शास्त्रं सत्ये वस्तुनि विषये कृष्णाशयं  
बुद्धिमान्निग्रहप्रयुक्तं सदोषं सिताशयं स्वच्छबुद्धिप्रयुक्तनिर्दोषं  
वा स्यादिति सिद्धिदान इव स्वचरित्रेण जनस्य विनयं शिक्ष-  
यितुं किञ्चिन्मुनिषु वक्ष्यमाणप्रकारेण प्रष्टव्यं संस्मरन्सन् मुखं  
संदर्शयामासेति संबन्धः ॥ ४५ ॥ सिताभ्रात्सिताभ्राणि



मुखं संदर्शयामास सिताभ्रादिव चन्द्रमाः ॥ ४६ ॥  
 शान्ते सिद्धवचोराशौ तथा दुन्दुभिनिःस्वने ।  
 नभःकुसुमवर्षे च सभाकलकले तथा ॥ ४७ ॥  
 प्रणामानन्तरं तस्मिन्नामाद्यैः स्वसभाजने ।  
 शान्तवात इवाम्भोदे जने सौम्यत्वमागते ॥ ४८ ॥  
 आकर्णयन्साधुवादं विश्वामित्रं मृदुस्वनम् ।  
 उवाचेदमनिन्द्यात्मा वसिष्ठो मुनिनायकः ॥ ४९ ॥  
 मुने गाधिकुलाम्भोज वामदेव निमे क्रतो ।  
 भरद्वाज पुलस्त्यात्रे घृष्टे नारद शाण्डिले ॥ ५० ॥  
 हे भासभृगुभारण्डवत्सवात्स्यायनादयः ।  
 मुनयस्तुच्छमेतत्तु भवद्भिर्मद्वचः श्रुतम् ॥ ५१ ॥  
 यदत्रानुदितं किञ्चित्तदनुग्रहतोऽधुना ।  
 दुरर्थं विगतार्थं वा भवन्तः कथयन्तु मे ॥ ५२ ॥  
 सभ्या ऊचुः ।

वसिष्ठवचने ब्रह्मन्परमार्थैकशालिनि ।  
 दुरर्थो भवतीत्यद्य नवैव खलु गीः श्रुता ॥ ५३ ॥  
 यत्संभृतमनन्तेन जन्मदोषेण नो मलम् ।  
 तत्प्रमुष्टं त्वयेहाद्य हेन्नामिव हविर्भुजा ॥ ५४ ॥  
 ब्रह्मवृंहितया वाचा विभो विकसिता वयम् ।  
 कुमुदानीन्दुदीप्तयेव परमामृतशीतया ॥ ५५ ॥  
 सर्वस्त्वमहाबोधदायिनं मुनिनायकम् ।  
 भवन्तमेकान्तगुरुं प्रणमाम इमे वयम् ॥ ५६ ॥  
 श्रीवाल्मीकिरुवाच ।  
 इत्युक्त्वा मुनिनाथाय नमस्त इति ते पुनः ।

इत्यार्षे वासिष्ठमहारामायणे वाल्मीकीये दे० मो० नि० उ० साधुवादसपर्यादिवर्णनं नाम द्विशततमः सर्गः ॥ २०० ॥

वदन्त एकशब्देन तारेणाब्दरवौजसा ॥ ५७ ॥  
 अर्वाक्पुष्पाञ्जलिब्रातैः खात्सिद्धैः सममुज्झितैः ।  
 वसिष्ठं पूरयामासुर्हिमैरब्दा इवाचलम् ॥ ५८ ॥  
 इत्थं दशरथं भूपं शशंसुश्चाथ राघवम् ।  
 माधवं चतुरात्मानं राघवोदन्तकोविदाः ॥ ५९ ॥  
 सिद्धा ऊचुः ।  
 नमाम चतुरात्मानं नारायणमिवापरम् ।  
 रामं सन्नातरं जीवनमुक्तं राजकुमारकम् ॥ ६० ॥  
 चतुरर्ध्वनिखातान्तधरावलयपालकम् ।  
 त्रिकालस्थमहीपालचिह्नं दशरथं नृपम् ॥ ६१ ॥  
 मुनिसेनाधिपं भूपं भास्करं भूरितेजसम् ।  
 वसिष्ठं सुप्रवादाढ्यं विश्वामित्रं तपोनिधिम् ॥ ६२ ॥  
 एषामेव प्रभावेन ज्ञानयुक्तिं परामिमाम् ।  
 श्रुतवन्तो वयं सर्वे भ्रान्तिसंरम्भनाशिनीम् ॥ ६३ ॥

श्रीवाल्मीकिरुवाच ।

इत्युक्त्वा गगनात्सिद्धा भूयः पुष्पाणि चिक्षिपुः ।  
 सभायामथ तूष्णीं च तस्थुर्मुदितचेतसः ॥ ६४ ॥  
 तथैव व्योमगाः सिद्धाः शशंसुस्तं जनं पुनः ।  
 तथैव सभ्यास्तांस्तत्र समानर्चुर्धनस्तवम् ॥ ६५ ॥  
 नभश्चरा धरणिचरा मुनीश्वरा  
 महर्षयो विबुधगणा द्विजा नृपाः ।  
 अपूजयन्निति जनमोजसैव ते  
 गिरोच्चया सह कुसुमार्घ्यदानया ॥ ६६ ॥

निरस्य । त्यज्यलोपे पञ्चमी । चन्द्रमा इव ॥ ४६ ॥ ४७ ॥  
 स्वं सभाजयति पूजयतीति स्वसभाजने जने सौम्यत्वमव्यग्र-  
 तामागते सति ॥ ४८ ॥ ४९ ॥ गाधिकुलस्य यशःसौरभ-  
 जनकत्वाद्गाधिकुलाम्भोज हे विश्वामित्र ॥ ५० ॥ भासो विप-  
 श्विदन्त्यो वा । हे मुनयः, भवद्भिर्मन्यैरेतन्मद्वचनं तुच्छं  
 सदोषत्वात्क्षुद्रमनुपादेयम् । नु इति वितर्के । एवं संभावया-  
 मीत्यर्थः ॥ ५१ ॥ अतोऽत्र यत्किञ्चिदनुचितं दुरर्थं विगतार्थं  
 निरर्थकं वा संभावितं तदधुना सशिष्ये मय्यनुग्रहतो मे कथय-  
 न्निति भगवतो विनयोक्तिर्लोकैः विनयशिक्षणार्थं महर्षिवच-  
 नेन ग्रन्थस्य निर्दोषताख्यापनार्थं च ॥ ५२ ॥ सभ्याः संबोधिता  
 गाधिसुताद्याः मुनय ऊचुः । जगति क्वाप्यप्रसिद्धत्वाच्चैव  
 गीर्वाणी श्रुता ॥ ५३ ॥ ५४ ॥ ब्रह्मणि वृंहितया विस्तारि-  
 तया । इन्दुदीप्तिपक्षे ब्रह्मसदृशे आकाशे विस्तारितया ॥ ५५ ॥  
 एकान्तो नियमः । गुरुमेव ननु कुतश्चिदगुरुमिति अपरविद्या-  
 गुरुभ्योऽस्योत्कर्षकाष्टा सूचिता ॥ ५६ ॥ ते पुनर्नमस्ते इति  
 वदन्तः सन्तः खादाकाशात्सिद्धैः समं स्वयमप्युज्झितैरर्वा-

क्पुष्पाञ्जलिब्रातैर्वसिष्ठं पुनः पूरयामासुः । अचलं हिमवन्तमिव  
 ॥ ५७ ॥ ५८ ॥ अथ दशरथप्रशंसानन्तरं चतुरात्मानं माधवं  
 राघवं प्रशशंसुः । यतस्ते राघवस्य विष्णवतारत्ववृत्तान्तकोविदः ।  
 इत्यर्थः ॥ ५९ ॥ ६० ॥ त्रिकालस्थानि कदाप्यनपायीनि  
 महीपालचिह्नानि राजलक्षणानि यस्मिंस्तथाविधं दशरथं नृपं  
 श्रीरामजनकत्वात्त्वं धन्यतमोऽसीति पुनः प्रशशंसुः ॥ ६१ ॥  
 मुनिसेनायाः अधिपं स्वामिनं भूरितेजसं भास्करमिव स्थितं  
 वसिष्ठं तत्संनिहितं विश्वामित्रं च प्रशशंसुः ॥ ६२ ॥ एतेषां  
 प्रशंसायां को हेतुस्तमाहुः—एषामेवेति । भ्रान्तिसंरम्भना-  
 शिनीं वसिष्ठवाणीमिति शेषः ॥ ६३ ॥ ६४ ॥ तान्सिद्धा-  
 न्धनस्तवं बहुस्तवसहितं यथा स्यात्तथा समानर्चुः ॥ ६५ ॥  
 नभश्चरा महर्षयो विबुधगणा धरणिचरा द्विजा नृपा उभयचरा  
 मुनीश्वराश्च ते इति वर्णितप्रकारेण ओजसा स्वस्वसामर्थ्यानु-  
 सारेण प्रतिजनं सह कुसुमार्घ्यदानया उच्चया गिरा अपूजयन्  
 ॥ ६६ ॥ इति श्रीवासिष्ठमहारामायणतात्पर्यप्रकाशे नि-  
 र्वाणप्रकरणे उत्तरार्धे द्विशततमः सर्गः ॥ २०० ॥

## एकाधिकद्विशततमः सर्गः २०१

श्रीवाल्मीकिरुवाच ।

अथार्वाक्साधुवादेषु प्रशान्तेषु शनैःशनैः ।  
ज्ञानोपदेशमासाद्य प्रोल्लसत्स्विव राजसु ॥ १ ॥  
प्रशान्तसंस्तुतिभ्रान्तौ जने चरितमात्मनः ।  
स्वयं हसति चित्तेन सत्यं समनुधावता ॥ २ ॥  
बलचित्तकलं ज्ञानसमाखादनतत्परे ।  
विवेकिनि सभालोके शान्ते ध्यानमिवास्थिते ॥ ३ ॥  
बद्धपद्मासने रामे सभ्रातरि गुरोः पुरः ।  
स्थिते कृताञ्जलौ दीप्तगुरुवक्त्रगतेक्षणे ॥ ४ ॥  
पार्थिवे किमपि ध्यानमिवास्वादयति स्थितिम् ।  
जीवन्मुक्तात्मिकामन्तरादिमध्यान्तपावनीम् ॥ ५ ॥  
ग्रहीतुमर्चा भक्तानां मानितार्थजनो मुनिः ।  
तूष्णीं क्षणमिव स्थित्वा प्रोवाचानाकुलाक्षरम् ॥ ६ ॥  
स्वकुलाकाशशीतांशो राम राजीवलोचन ।  
किमन्यदिच्छसि श्रोतुं कथयामिमतेच्छया ॥ ७ ॥  
स्थितिं च कीदृशीमेनामद्यानुभवसि स्वयम् ।  
किंरूपमिदमाभासं जागतं वद पश्यसि ॥ ८ ॥  
इत्युक्ते मुनिना तेन प्राह राजकुमारकः ।  
अविह्वलं मृदु स्पष्टं गुरोरालोकयन्मुखम् ॥ ९ ॥  
श्रीराम उवाच ।  
त्वत्प्रसादेन यातोऽस्मि परां निर्मलतां प्रभो ।  
शान्ताशेषकलङ्काङ्कं शरदीव नभस्तलम् ॥ १० ॥

अत्र रामेण भूयोऽपि पृष्टेन गुरुणादरात् ।

पूर्णाणन्दपदे स्वस्य विश्रान्तिः प्रकटीकृता ॥ १ ॥

अर्वाक् अधःसमाप्रदेशे ॥ १ ॥ आत्मनः स्वस्य चरित-  
भङ्गदशाचरित्रं स्वयमेव सत्यं तत्त्वं समनुधावता सम्यक्पश्यता  
चित्तेन हसति सति ॥ २ ॥ सभागते लोके जने बलन्ती  
परावृत्ता प्रत्यक्षप्रवणा चित्तकला चित्तवृत्तिर्यस्मिन्कर्मणि तद्यथा  
स्यात्तथा ज्ञानस्य चिदेकरसानन्दस्य सम्यगास्वादनतत्परे जाते  
सति ॥ ३ ॥ दीप्तं शोभमानं यद्गुरुवक्त्रं तद्गतेक्षणे ॥ ४ ॥ पार्थिवे  
दशरथे ध्यानमिवाल्मग्य जीवन्मुक्तात्मिकां स्थितिमास्वादयति  
सति ॥ ५ ॥ मुनिर्वसिष्ठो भक्तानां राजादीनामर्चां पूजां ग्रहीतुं  
पूर्वोक्तरीत्या क्षणं तूष्णीमिव स्थित्वा तदनन्तरं प्रोवाच ॥ ६ ॥  
॥ ७ ॥ ८ ॥ ९ ॥ शान्ताशेषकलङ्कः पूर्णचन्द्रः अङ्कुशश्चिह्नं  
यस्मिंस्तथाविधं नभस्तलमिव ॥ १० ॥ ११ ॥ स्फटिकाल-  
यमध्यस्थस्फटिक इव ब्रह्मभावविशुद्धे जगति तैषाविधा  
धीर्यस्य ॥ १२ ॥ आहर्तुं संपादयितुं चेत्यर्थः ॥ १३ ॥  
परामर्शो विषयस्मरणं तद्भोगे कौतुकं तदर्थः संकल्पा इति  
भेदः ॥ १४ ॥ अस्वप्नं मानसविषयालोचनरहितं अपुनर्बोधं

१ बहिर्दृशा लोचनादीन्यगानि यस्यां तादृशी स्थितिं गतोपीत्यर्थः.  
२ ब्रह्मभावविशुद्धेत्यर्थः.

सर्वा एवोपशान्ता मे भ्रान्तयो भवभङ्गदाः ।  
स्वरूपेणावदातेन तिष्ठाम्यच्छमिवाम्बरम् ॥ ११ ॥  
स्थितोऽहं गलितग्रन्थिः शान्ताशेषविशेषणः ।  
स्फटिकालयमध्यस्थस्फटिकामलधीरहम् ॥ १२ ॥  
अन्यच्छ्रोतुमथाहर्तुं शान्तं नेच्छति मे मनः ।  
परां तृप्तिमुपायान्तं सुषुप्तमिव संस्थितम् ॥ १३ ॥  
शान्ताशेषपरामर्शं विगताशेषकौतुकम् ।  
संत्यक्ताशेषसंकल्पं शान्तं मम मुने मनः ॥ १४ ॥  
परिनिर्वामि शाम्यामि जाग्रदेव जगत्स्थितौ ।  
अस्वप्नमपुनर्बोधं स्वपिमीव निरामयम् ॥ १५ ॥  
आशाविधुरितामात्मसंस्थितिं प्राक्तनीं तनौ ।  
प्रविहस्य स्फुरत्सूक्तैः स्वस्थस्तिष्ठाम्यसंशयम् ॥ १६ ॥  
नोपदेशेन नार्थेन न शास्त्रैर्न च बन्धुभिः ।  
त्यागेन च न चैतेषामधुना मम कारणम् ॥ १७ ॥  
साम्राज्यस्याथवा व्योम्नि या स्थितिः क्षोभवर्जिता ।  
तामेवानुभवाम्यत्र मच्चिन्तामनपायिनीम् ॥ १८ ॥  
खादप्यतितरामच्छं चिदाकाशांशमात्रकम् ।  
जगदित्येव पश्यामि लोचनाद्यङ्गतां गतः ॥ १९ ॥  
आकाशमात्रमेवेदं जगदित्येकनिश्चयः ।  
दृश्यनास्मि नभस्यस्मिन्क्षये जागर्मि चाक्षयः ॥ २० ॥  
यथा कामं यथाप्राप्तं यथास्थितमिव स्थितम् ।  
यद्वक्ति तदविघ्नेन करोम्यपगतैषणम् ॥ २१ ॥

जाग्रदैन्द्रियकविषयालोचनरहितं च स्वपिमीव । इवशब्दः  
सुषुप्तमानस्यापि मिथ्यात्वात्तुरीयावस्थितिद्योतनार्थः ॥ १५ ॥  
आशाभिर्विधुरितां विह्वलितां प्राक्तनीं तनौ देहे आत्मबुद्ध्या  
स्थितिं प्रविहस्य स्फुरद्भिर्बवत्सूक्तैरुपदेशवाक्यैः सांप्रतं स्वस्थ-  
स्तिष्ठामि ॥ १६ ॥ अधुना मम उपदेशेन अर्थेन तत्प्रयुक्त-  
प्रयोजनान्तरेण । एतेषां सर्वेषां त्यागेन च कारणं प्रयोजनं  
नास्ति ॥ १७ ॥ मच्चित्तां प्रत्यगात्ममात्रप्रतिष्ठितचित्तामन-  
पायिनीं नित्यां जीवन्मुक्तस्थितिं व्योम्नि स्वर्गे साम्राज्यस्य  
असुरादिक्षोभवर्जिता या स्थितिस्तामेवानुभवामीति लोकदृ-  
शोक्तिः ॥ १८ ॥ अहं बहिर्दृशालोचनाद्यङ्गकादङ्गतां गतोपि  
जगत् खादप्यतितरामच्छं चिन्मात्रमित्येव पश्यामि नाज्ञवज्ज-  
डमित्यर्थः ॥ १९ ॥ अस्मिन् जगति क्षये मोहनिद्रया राह  
बाधिते सति अक्षयोऽहं सदैव जागर्मि ॥ २० ॥ भाविकार्यं  
यथाकामं वर्तमानकार्यं यथाप्राप्तं प्रागवस्थितं कार्यं तु यथा-  
स्थितं यद्ववान्वक्ति तदहमपगतैषणं फलाभिसंधिरहितं गुरु-  
शास्त्रानुसारेण करोमि । पैठान्तरे स्वकार्यविषये यथाकामं  
यथारम्भम् । परकार्यविषये यथाप्राप्तं यथास्थितम् ॥ २१ ॥

३ 'यथाकामं यथारम्भं यथाप्राप्तं यथास्थितम्' इत्येवंरूपे.

न तुष्यामि न हृष्यामि न पुष्यामि न रोदिमि ।  
कार्यं कार्यं करोम्येको भ्रान्तिदूरं गता मम ॥ २२ ॥  
अन्यतामेतु सर्गायं वातु वा प्रलयानिलः ।  
सौम्यो भवतु वा देशः स्वस्थोऽहं स्वात्मनि स्थितः २३  
विश्रान्तोऽस्मि विलक्ष्योऽस्मि दुर्लक्ष्योऽस्मि निरामयः ।  
नाशाभिर्बन्धमाप्नोमि मुने खमिव मुष्टिभिः ॥ २४ ॥  
यथा तरुगतात्पुष्पाङ्गन्धः प्राप्य नभःपदम् ।  
तिष्ठत्येवमहं देहादतीतः संस्थितः समः ॥ २५ ॥  
यथैव सर्वे राजानो विहरन्ति यथासुखम् ।  
अप्रबुद्धाः प्रबुद्धाश्च राज्येषु बहुकर्मसु ॥ २६ ॥  
शान्तहर्षविषादाशः स्थिरैकसमदर्शनः ।  
स्थित आत्मनि निःशङ्कं तथैव विहराम्यहम् ॥ २७ ॥  
सर्वस्योपर्यपि सुखी सुखं नेहामि मे प्रमो ।  
जनसाम्येन तिष्ठामि यथेच्छं मां नियोजय ॥ २८ ॥  
बालो लीलामिव त्यक्तशङ्कं संसारसंस्थितिम् ।  
यावद्देहमिमां साधो पालयाम्यमलैकदृक् ॥ २९ ॥  
भुञ्जे पिबामि तिष्ठामि पालयामि निजक्रियाम् ।

जातोऽहं विगताशङ्कस्त्वत्प्रसादान्मुनीश्वर ॥ ३० ॥  
श्रीवसिष्ठ उवाच ।  
अहो वत महापुण्यं पदमासादितं त्वया ।  
अनादिमध्यपर्यन्तमिदं यत्र न शोच्यते ॥ ३१ ॥  
सम्यक्समसमाभोगे शीतले स्वात्मनि स्वयम् ।  
नभसीव नभः शान्ते विश्रान्तिमसि लब्धवान् ३२  
दिष्ट्या जातो विशोकस्त्वं दिष्ट्या सम्यगवस्थितः ।  
दिष्ट्या लोकद्वयेऽनर्थशङ्का ते शममागता ॥ ३३ ॥  
दिष्ट्या रघूणां तनय संज्ञः पावितवानसि ।  
भूतभव्यभविष्यस्थां बोधेन कुलसंततिम् ॥ ३४ ॥  
अधुना मुनिनाथस्य विश्वामित्रस्य राघव ।  
पूरयित्वा र्थितां भुक्त्वा पित्रा सह महीमिमाम् ३५  
त्वयान्विताः सतनयभृत्यवान्धवाः  
पदातयः सरथगजाश्वमण्डलाः ।  
निरामया विगतभयाः स्थिरश्रियः  
सदोदयाः सुभग भवन्तु राघवाः ॥ ३६ ॥

इत्यार्षे वासिष्ठमहारामायणे वाल्मीकीये दे० मो० नि० उ० विश्रान्तिप्रकटीकरणं नामैकाधिकद्विशततमः सर्गः ॥ २०१ ॥

### अधिकद्विशततमः सर्गः २०२

श्रीवाल्मीकिरुवाच ।

एतच्छ्रुत्वा वसिष्ठस्य वचः संसदि पार्थिवाः ।  
सिक्ता इवामृतापूरैरन्तःशीतलतां ययुः ॥ १ ॥  
रामः कमलपत्राक्षो रराज वदनेन्दुना ।  
क्षीरोद इव संपूर्णः सुधापूरेण चारुणा ॥ २ ॥

न तुष्याम्यन्तर्मनसि । न हृष्यामि न पुष्यामि बहिर्वेदे इष्ट-  
प्राप्त्या । एवमनिष्टप्राप्त्या न रोदिमि । कार्यमवश्यकर्तव्यं  
लौकिकं वैदिकं च कार्यं करोमि ॥ २२ ॥ एवंस्थितस्य  
ममाज्ञाभिमतैर्बन्धुनराज्यादिनाशैर्दशाविनिमयैर्वा नानर्थ-  
प्राप्तिशङ्कास्तीत्याशयेनाह—अन्यतामिति । सौम्यः सोममा-  
र्गवच्छून्यो वा भवतु । स्वस्थो निर्विक्षेपः ॥ २३ ॥ विलक्ष्यो  
बाह्येन्द्रियैरलक्ष्यः । मनसापि दुर्लक्ष्यः । आशाभिस्तृष्णाभिः  
॥ २४ ॥ देहे अभिव्यक्तस्य देहमतीत्यावस्थाने दृष्टान्तमाह—  
यथेति । समः अस्य पुष्पस्य देहस्य वायमिति विशेषयितुम-  
शक्यत्वात्साधारणः ॥ २५ ॥ तर्हि त्वमग्रे कथं क इव  
व्यवहरिष्यसि तत्राह—यथैवेति ॥ २६ ॥ अप्रबुद्धेभ्यो विशेष-  
षमाह—शान्तेति ॥ २७ ॥ सर्वस्य विषयैश्वर्यानन्दस्योपरि  
ब्रह्मानन्देनाहं सुखी । अतएव मे देहे विषयसुखं नेहामि  
नेच्छामि । नियोजयस्व सेवादिविषये आज्ञापय ॥ २८ ॥ अहं  
यावद्देहं बालः स्वयोनुरूपां लीलां कीदामिव यथाप्राप्तां संसा-  
रसंस्थितिं पालयामि ॥ २९ ॥ ३० ॥ यत्र पदे स्थितैर्न  
शोच्यते । भावे लः ॥ ३१ ॥ ३२ ॥ लोकद्वये इहलोके पर-

वामदेवादयः सर्वे तत्त्वज्ञानविशारदाः ।  
अहो भगवता ज्ञानमुक्तमित्यूचुरादरात् ॥ ३ ॥  
शान्तान्तःकरणो राजा मुदा दशरथो बभौ ।  
तुष्ट्यैव संप्रहृष्टाङ्गो नवां श्रुतिमुपागतः ॥ ४ ॥

लोके च दृष्टादृष्टश्रुतानर्थशङ्का ॥ ३३ ॥ तनयेति श्रीलतिशयेन  
संबोधनम् । सम्यग्जानातीति संज्ञ आत्मतत्त्ववित्सन् रघूणां  
भूतभव्यभविष्यस्थां कुलसंततिं बोधेन पावितवानसि ॥ ३४ ॥  
अर्थितां यज्ञविघ्नपरिहारार्थिताम् । पित्रा सहेति जीवत्येव  
पितरि तदाज्ञया राक्षसबधेन महीं पालयित्वेत्याशयः ॥ ३५ ॥  
हे सुभग, त्वया अन्विताः संगताः सतनयाः पुत्रपौत्रसहिता  
भृत्यवान्धवाश्च सरथगजाश्वमण्डलाः पदातयश्चेति द्विविधा  
अपि जना निरामयाः शरीरे विगतभयाश्चित्ते सदोदया गृहेषु  
भवन्वित्याशीः प्रार्थना वा ॥ ३६ ॥ इति श्रीवासिष्ठमहा-  
रामायणतात्पर्यप्रकाशे निर्वाणप्रकरणे उत्तरार्धे एकाधिकद्वि-  
शततमः सर्गः ॥ २०१ ॥

प्रबोधहृष्टा राजानो रामश्चात्रोपवर्णिताः ।

रामेण च स्थितिः स्वीया निर्मृष्टा ज्ञाननिर्मला ॥ १ ॥

पार्थिवग्रहणं सर्वजनोपलक्षणम् ॥ १ ॥ सुधाभिः पूर्यत  
इति सुधापूरः पूर्णचन्द्रस्तेनोदितेन क्षीरोद इव ॥ २ ॥ अहो  
आश्चर्यभूतमुक्तम् ॥ ३ ॥ तुष्ट्या संतोषातिशयेन संप्रहृष्टाङ्गो

१ तिष्ठेति शेषः. २ रघुकुलसंबन्धिनो भृत्यादयः.

ज्ञातज्ञेयेषु बहुषु साधुवादकथास्वथ ।  
 उवाच गलिताज्ञानो रामो वाक्यमिदं पुनः ॥ ५ ॥  
 श्रीराम उवाच ।  
 भगवन्भूतभयेश त्वयास्माकमलं मलम् ।  
 संप्रमृष्टमिदं हेमः श्यामत्वमिव वह्निना ॥ ६ ॥  
 अभूम वयमात्मीयकायमात्रदृशः पुरा ।  
 प्रभो संप्रति संपन्ना विष्वग्बिश्वावलोकितः ॥ ७ ॥  
 स्थितोऽस्मि सर्वसंपूर्णः संपन्नोऽस्मि निरामयः ।  
 जातोऽस्मि विगताशङ्को बुधो जागर्मि संप्रति ॥ ८ ॥  
 आनन्दितोऽस्म्यखेदाय सुखितोऽस्मि चिराय च ।

इत्यार्षे वासिष्ठमहारामायणे वाल्मीकीये मो० नि० उ० आत्मविश्रामाङ्गीकरणं नाम अष्टाद्विंशततमः सर्गः ॥ २०२ ॥

### अष्टाद्विंशततमः सर्गः २०३

श्रीवाल्मीकिरुवाच ।  
 इत्थं विचारपरयोर्मुनिराद्यवयोस्तयोः ।  
 भास्करः श्रवणायेव व्योममध्यमुपाययौ ॥ १ ॥  
 तीक्ष्णतामाजगामाशु सर्वदिक्कमथातपः ।  
 पदार्थौघविकासार्थं रामस्येव महामतिः ॥ २ ॥  
 उत्फुल्लहृदयाम्भोजस्फाराकारतया तदा ।  
 लीलापद्माकरा रेजुस्तत्रस्थाः पार्थिवा इव ॥ ३ ॥  
 जालं मुक्ताकलापानन्तरमाक्रान्तभास्करम् ।  
 ननर्तैव तरङ्गोम विज्ञानश्रवणादिव ॥ ४ ॥  
 पुस्फुरः पद्मरागेषु लग्नार्कतरुणत्विवः ।  
 भासो व्योमतलोद्भूना धियो ज्ञानकला इव ॥ ५ ॥  
 एवं निर्वृतिमायाते रामे खड्गुलकैरवे ।

रोमाञ्चितगात्रः ॥ ४ ॥ बहुषु साधुवादकथासु प्रवृत्तासु सतीषु  
 ॥ ५ ॥ मलमज्ञानम् ॥ ६ ॥ कायमात्रदृशो देहपरिच्छिन्ना-  
 त्मदृश्यः । विश्वावलोकितः सर्वात्मदर्शिनः ॥ ७ ॥ सर्वः सन्  
 संपूर्णः ॥ ८ ॥ मम शाश्वतस्यार्थस्य परमपुरुषार्थस्य उदय  
 आविर्भावोऽभूदिति शेषः ॥ ९ ॥ पद्मवच्छारदाब्जवत् ॥ १० ॥  
 पदवी साम्राज्यपदवी ॥ ११ ॥ अन्तः प्रसन्ना मतिर्यस्य ।  
 अत एवास्तसमस्तशोकः । यतोह शान्त्या सकार्यमूलाज्ञान-  
 नाशेनामलाशय एवात्मनि आनन्द गतः । आत्मनैव सम्य-  
 कपरीक्ष्य दृष्टेन स्वतः सिद्धनैर्मल्यमभ्युपगतोऽस्मि । अतो  
 मह्यमेव नगोस्त्वित्यर्थः ॥ १२ ॥ इति श्रीवासिष्ठमहारामा-  
 यणतत्पर्यप्रकाशे निर्वाणप्रकरणे उत्तरार्धे अष्टाद्विंशततमः  
 सर्गः ॥ २०२ ॥

मध्याह्नतूर्यघोषोऽत्र दिनकृत्यं निशाक्रमः ।

प्रातः सभायां रामस्य निःसंदेहश्च वर्ण्यते ॥ १ ॥

इत्थं विचारपरयोः सतोः । भावलक्षणे सप्तमीद्विवचनम् ।  
 अर्थात्तदुभयविचारश्रवणायेवेत्युत्प्रेक्षा ॥ १ ॥ सर्वासु दिक्ष्विति  
 सर्वदिक्कम् । पदार्थौघस्य विकासः स्फुटदर्शनम् ॥ २ ॥

स्थितोऽनस्तमयायैव शाश्वतार्थोदयो मम ॥ ९ ॥  
 अहो वत पवित्रेण शीतेन ज्ञानवारिणा ।  
 त्वया सितोऽस्मि हृष्यामि पद्मवद्भृदये स्वयम् ॥ १० ॥  
 इयमद्य मया लब्धा पदवी त्वत्प्रसादतः ।  
 यस्यां स्थितस्य मे सर्वममृतत्वं गतं जगत् ॥ ११ ॥  
 अन्तः प्रसन्नमतिरस्तसमस्तशोकः  
 शोभां गतोऽहममलाशय एव शान्त्या ।  
 आनन्दमात्मनि गतः स्वयमात्मनैव  
 नैर्मल्यमभ्युपगतोऽस्मि नमोस्तु मम ॥ १२ ॥

मुनीन्द्रवदनालोकात्सविकासमिव स्थिते ॥ ६ ॥  
 रवावौर्वोपमे व्योम महाब्धेर्नाभितां गते ।  
 तेजःपुञ्जलसङ्गवाले समग्ररसपायिनि ॥ ७ ॥  
 नभोनीलोत्पले नीले गलद्रजसि राजति ।  
 घर्मांशुकर्णिकाकान्ते स्फुरत्किरणकेसरे ॥ ८ ॥  
 अवतंसे जगल्लक्ष्म्यास्त्रिलोकीकर्णकुण्डले ।  
 अन्तर्लीनस्फुरत्तारारत्नराजिविराजिते ॥ ९ ॥  
 दिग्बधूभिर्वृहच्छृङ्गपाणिभिर्मुङ्कुरेष्विव ।  
 धृतेषु तापभिन्नेषु महाभ्रेषु निरम्बुषु ॥ १० ॥  
 सूर्यकान्तवरोत्थेन वह्निनेव समेधिते ।  
 द्विगुणं प्रज्वलत्यर्कशून्ये गगनधामनि ॥ ११ ॥

लीलापद्माकरा उद्यानतटाकाः । तत्रस्थास्तत्समास्थाः । पार्थि-  
 वग्रहणं सर्वजनोपलक्षणम् ॥ ३ ॥ मुक्ताकलापा अनन्तरा  
 अव्यवधानखचिता यस्मिन्स्थाविधं स्फटिकवातायनजालकं  
 प्रतिबिम्बभावेनाक्रान्तः संक्रान्तो भास्करो यस्मिन्स्थाविधं  
 सद्दीप्त्यतिशयेन व्योम तरत् प्लवमानमिव सत् ननर्तैव । वसि-  
 ष्ठोपदिष्टविज्ञानश्रवणाद्योम ब्रह्माकाशं तरदिवेत्यनुभवचमत्का-  
 रिणी उत्प्रेक्षा ॥ ४ ॥ पद्मरागेषु लग्नस्यार्कस्य तरुणत्विवो  
 भासः प्रतिबिम्बकान्तयः । यथा खच्छाया धिय उपदेशज्ञान-  
 कलाः स्फुरन्ति तद्वत् ॥ ५ ॥ मुनीन्द्रवदनस्य आलोकयोगा-  
 त्कैरविकासकत्वाच्चानुत्तापि चन्द्रता गम्यते ॥ ६ ॥ आर्वो-  
 पमे वडवाभिसदृशे । तत्साम्यमेव विशेषणैरुपपाद्यते ॥ ७ ॥  
 एवं नभसो नीलोत्पलत्वमपि विशेषणैरुपपाद्यते—नभ इत्या-  
 दिना । घर्मांशुः सूर्यस्तल्लक्षणया कर्णिकया कान्ते ॥ ८ ॥  
 अवतसे इत्यन्तमुत्पलत्प्रेक्षा । त्रिलोकीकर्णकुण्डले इत्युत्प्रेक्षा-  
 न्तरम् । अन्तर्लीनेति तदुपपादकम् ॥ ९ ॥ दिग्बधूभिर्वृहद्वि-  
 रिष्टल्लक्ष्मणैः पाणिभिर्महाभ्रेषु मुङ्कुरेष्विव धृतेषु सत्सु तापै-  
 रातपैर्भिन्नेषु संभिन्नेषु विभक्तेषु वा ॥ १० ॥ अर्कशून्येऽपि

विनेदुर्मेदुरोहाममुखमारुतपूरिताः ।  
 मध्याह्नशङ्काः कल्पान्तवातपूर्णा इवार्णवाः ॥ १२ ॥  
 प्रालेयश्रीरिवाङ्गेषु घर्मश्रीर्वदनेष्विव ।  
 चकार पदमाकीर्णशुद्धमुक्ताफलोपमा ॥ १३ ॥  
 गृहभित्तिपरावृत्ता सत्वसंरम्भमांसला ।  
 शब्दश्रीः पूरयामास कर्णमर्ण इवार्णवम् ॥ १४ ॥  
 पुरन्ध्रीभिर्निदाघौघशान्तये समुदीरिता ।  
 उल्लास नवा पाण्डुकर्पूरजलदावलिः ॥ १५ ॥  
 स राजा सहसामन्तः सभूपः सपरिच्छदः ।  
 सवसिष्ठः समुत्तमैः सहसामः ससंसदः ॥ १६ ॥  
 राजानो राजपुत्राश्च मन्त्रिणो मुनयस्तथा ।  
 अन्योन्यं पूजिता जग्मुर्मुदिताः स्वं निवेशनम् ॥ १७ ॥  
 अन्तःपुरगृहाग्रेषु तालवृन्तानिलाहृतैः ।  
 कर्पूरधूलिभिरभून्नैवैवाम्बुदमालिका ॥ १८ ॥  
 अथ मध्याह्नतूर्याणां रवे स्फूर्जति भित्तिषु ।  
 उवाच वचनं वाक्यकोविदो मुनिनायकः ॥ १९ ॥  
 सर्वमेव श्रुतं श्राव्यं ज्ञेयं ज्ञातमशेषतः ।  
 त्वया राघव भो नास्ति ज्ञातव्यमपरं वरम् ॥ २० ॥  
 यथा मयोपदिष्टोसि यथा पश्यसि शास्त्रतः ।  
 यथानुभवसि श्रेष्ठमेकवाक्यं तथा कुरु ॥ २१ ॥  
 उत्तिष्ठ तावत्कार्याय वयं स्नातुं महामते ।  
 मध्याह्नसमयोऽस्माकमयमङ्गातिवर्तते ॥ २२ ॥  
 अपरं यत्त्वया भद्र स्वाकाङ्क्षाविनिवृत्तये ।  
 प्रष्टव्यं तच्छुभं प्रातः प्रष्टव्यं भवता पुनः ॥ २३ ॥  
 श्रीबालमीकिरवाच ।

इत्युक्ते मुनिनाथेन राजा दशरथः स्वयम् ।  
 पूजयामास तान्सभ्यान्सर्वान्साधून्सपर्यया ॥ २४ ॥

गगनधामनि सूर्यकान्तश्रेष्ठेभ्यः उत्थितेन वह्निना समेधिते  
 अर्कोपेक्षया द्विगुणमिव प्रज्वलति सति ॥ ११ ॥ १२ ॥  
 घर्मश्रीः स्वेदबिन्दुशोभा जनानां वदनेषु पदं चकार ॥ १३ ॥  
 गृहभित्तिष्वभिघातात्प्रतिध्वन्यात्मना परावृत्ता । सत्वानां  
 प्राणिनां कार्यत्वेना शब्दसंरम्भमैर्मांसला पुष्टा । अर्णो वृष्टिनीज-  
 लमर्णवमिव कर्णं पूरयामास ॥ १४ ॥ सकर्पूरजलसेकलक्षणा  
 जलदावलिः ॥ १५ ॥ मण्डलदेशाधिपत्यभेदात्सामन्तभूपयो-  
 र्भेदः । संसदः सभायाः ॥ १६ ॥ १७ ॥ गृहाग्रेषु गृहमुखेषु  
 ॥ १८ ॥ स्फूर्जति अभिघातेन वर्धमाने ॥ १९ ॥ २० ॥  
 गुरूपदेशवेदान्तादिशास्त्रस्वानुभवानामविसंवादयैकार्थनिष्ठता-  
 लक्षणा एकवाक्यता कार्येत्याह—यथेति ॥ २१ ॥ २२ ॥  
 प्रष्टव्यं प्रश्नार्हमस्ति चेत्तत्प्रातरवश्यं प्रष्टव्यं नोपेक्षितव्यमित्यर्थः  
 ॥ २३ ॥ २४ ॥ २५ ॥ कांश्चिन्मणिमुक्तागणनिष्कयभूतेनार्थे-  
 न धनेन । कांश्चित्तु प्रत्यक्षमणिमुक्ताप्रदानेन ॥ २६ ॥ कन्या-  
 दिप्रदानेन ॥ २७ ॥ २८ ॥ सभया सभाय्येन जनेन सह  
 ॥ २९ ॥ संसंरम्भः सत्वरः ससभाया उत्थानसमयः सभो-

सह रामेण धर्मात्मा मुनिविप्रावृणांश्च सः ।  
 वसिष्ठाद्युपदिष्टेन क्रमेण व्योमगांस्तथा ॥ २५ ॥  
 मणिमुक्तागणार्थेन दिव्येन कुसुमेन च ।  
 मणिरत्नप्रदानेन मुक्ताहारार्पणेन च ॥ २६ ॥  
 प्रणयेन प्रणामेन प्रदानेनार्थशालिना ।  
 वस्त्रासनान्नपानेन कनकेन तथा भुवा ॥ २७ ॥  
 धूपेन गन्धमालयाभ्यां यथोदितमनिन्दितः ।  
 पूर्वान्संपूजयामास सर्वानेव महीपतिः ॥ २८ ॥  
 अथोत्तमैः सभामध्यात्सभया सह मानदः ।  
 सवसिष्ठादिदेवर्षिः सायमिन्दुरिवाम्बरात् ॥ २९ ॥  
 स सभोत्थानसमयः संसंरम्भो व्यराजत ।  
 जानुदघ्नसुरोन्मुक्तपुष्पसंजातकर्दमः ॥ ३० ॥  
 संघट्टाघट्टकेयूररत्नचूर्णारुणावनिः ।  
 छिन्नहारस्फुरन्मुक्ताताराजितनिशाम्बरः ॥ ३१ ॥  
 देवर्षिमुनिविप्रेन्द्रपार्थिवस्पन्दसंकुलः ।  
 व्यग्रभृत्याङ्गनाहस्तकेशचञ्चलचामरः ॥ ३२ ॥  
 ज्ञानप्रमेयीकरणस्पन्दमानो न दारुणः ।  
 शिरःकरत्रिनयनजिह्वेष्वेव विराजितः ॥ ३३ ॥  
 परस्परमथापृच्छथ पूजिताः पेशलोकयः ।  
 राजानो मुनयश्चैव सर्वे दशरथादयः ॥ ३४ ॥  
 स्वाश्रमान्साधवो जग्मुस्तुष्टस्निग्धाशया मिथः ।  
 लोकसप्तकवास्तव्या देवाः शक्रपुरादिव ॥ ३५ ॥  
 अन्योन्यं प्रणयात्सर्वे पूजयित्वा यथाक्रमम् ।  
 तद्विस्तृष्टा स्वमागत्य गृहं चक्रुर्दिनक्रियाम् ॥ ३६ ॥  
 अथ सर्वे वसिष्ठाद्यास्तथा दशरथादयः ।  
 चक्रुर्दिवसकार्याणि राजानो मुनयस्तथा ॥ ३७ ॥

उत्थानसमयसहितः, संसंरम्भ इति वा ॥ ३० ॥ तमेव वर्ण-  
 यति—संघट्टेत्यादिना । संघट्टो घर्षणं आघट्टः परस्परमाघात-  
 स्ताभ्यां केयूररत्नचूर्णैः अरुणावनिः । छिन्नहारेभ्यः स्फुरन्ती-  
 भिर्मुक्ताताराभिर्जितं निशाकालप्रसिद्धं सनक्षत्रमम्बरं येन  
 ॥ ३१ ॥ ३२ ॥ तर्हि किं सर्वजनानां स्वार्थप्रवृत्तित्वरया दुर्बलपरो-  
 पमर्दाहारणो नेत्याह—ज्ञानेति । वसिष्ठोपदिष्टस्य ज्ञानस्य मन-  
 नादिना भूमिकाक्रमेण प्रमेयीकरणार्थमेव स्पन्दमानो नान्य-  
 स्वार्थत्वरयेति हेतोर्न दारुणः । किञ्च कदाचिदीपदङ्गघट्टनेपि  
 परस्परक्षमापणार्थं शिरःकराः शिरसि बद्धाञ्जलयो ये पुरतः  
 पार्श्वयोश्चेति त्रिषु भागेषु अवलोकनाय क्षमापणाय च प्रवृत्तं  
 नयनजिह्वं येषां तथाविधास्तेष्वेव सर्वजनेषु विराजितो न  
 प्रमत्तनिष्ठुरजनविसंश्लुल इति न तत्र परपीडादिदोषलेशस्यापि  
 प्रसक्तिरित्यर्थः ॥ ३३ ॥ पेशला मृदुमधुरा उक्तयो येषाम्  
 ॥ ३४ ॥ मिथः परस्परं गुणस्पृहया तुष्टः स्निग्धः स्नेहयुक्तश्च  
 आशयो येषाम् । शक्रपुरादेवा इवायोध्यातो लोकसप्तकवा-  
 स्तव्या जग्मुः ॥ ३५ ॥ दिनक्रियामाहिकम् ॥ ३६ ॥ ३७ ॥



यथाप्राप्तं क्रियां तेषु कृतवत्स्वथ दैवसीम् ।  
 क्रमेणाकाशपथिको भास्करोऽस्तमुपाययौ ॥ ३८ ॥  
 तथैव कथया तेषां रामस्य च महामतेः ।  
 प्रबोधवशतः शीघ्रं सा व्यतीयाय शर्वरी ॥ ३९ ॥  
 उत्सारिततमः पांसुताराकुसुमनिर्भरम् ।  
 भुवनं भवनीकुर्वन्नाजगाम दिवाकरः ॥ ४० ॥  
 करवीरकुसुम्भाभैः करैररुणयन् दिशः ।  
 विवेश गगनाम्भोधिमथ बालदिवाकरः ॥ ४१ ॥  
 राजानो राजपुत्राश्च मन्त्रिणो मुनयस्तथा ।  
 वसिष्ठाद्याः समाजमुः पुनर्दाशरथीं सभाम् ॥ ४२ ॥  
 यथाक्रमं यथासंख्यं यथादेशं यथासनम् ।  
 सा विवेश सभा तत्र धिष्यश्रीरम्बरे यथा ॥ ४३ ॥  
 ततो दशरथाद्येषु सुमन्त्रादिषु वाप्यलम् ।  
 वसिष्ठं संप्रशंसन्तु मुनिमासनसंस्थितम् ॥ ४४ ॥  
 वसिष्ठस्य पितुश्चाग्रे राजीवदललोचनः ।  
 उवाच राघवो धीमान्मृदुवर्णमिदं वचः ॥ ४५ ॥  
 श्रीराम उवाच ।  
 भगवन्सर्वधर्मज्ञ सर्वज्ञानमहार्णव ।

सर्वसंदेहपरशो परशोकभयापह ॥ ४६ ॥  
 श्रोतव्यमपरं किं मे विद्यते वेद्यमेव वा ।  
 श्रोतव्यं विद्यते यद्वा तत्सर्वं वक्तुमर्हसि ॥ ४७ ॥  
 श्रीवसिष्ठ उवाच ।  
 राम संप्राप्तबुद्धिस्त्वं श्रोतव्यं ते न विद्यते ।  
 कृतकृत्या तवैषा धीः प्राप्तप्राप्या स्थितात्मनि ॥ ४८ ॥  
 त्वमेव तावत्कथय प्रविचार्य धियात्मना ।  
 कीदृशोऽद्य भवानन्तः किंशेषं श्राव्यमस्ति ते ॥ ४९ ॥  
 श्रीराम उवाच ।  
 ब्रह्मज्ञेयमहं मन्ये यथाहं कृतकृत्यधीः ।  
 निर्वाणोऽस्मि प्रशान्तोऽस्मि नाकाङ्क्षा मम विद्यते ॥ ५० ॥  
 वक्तव्यमुक्तं भवता ज्ञातं ज्ञेयं मयाखिलम् ।  
 तव विश्रान्तिमायातु कृतकृत्या सरस्वती ॥ ५१ ॥  
 अधिगतमधिगम्यं ज्ञेयमाहुं मयेदं  
 विगतमखिलमैक्यं द्वैतमस्तं प्रयातम् ।  
 परिगलितमशेषं दृश्यभेदावभानं  
 ननु निपुणमपास्ताशेषसंसारितास्था ॥ ५२ ॥

इत्यार्षे वासिष्ठमहारामायणे वाल्मीकीये दे० मो० नि० उ० निर्वाणवर्णनं नाम त्र्यधिकद्विशततमः सर्गः ॥ २०३ ॥

### चतुरधिकद्विशततमः सर्गः २०४

श्रीवसिष्ठ उवाच ।  
 भूय एव महाबाहो शृणु मे परमं वचः ।  
 आदर्शो राजतेऽत्यर्थं पौनःपुन्येन मार्जितः ॥ १ ॥  
 अर्थो वेदनसंकेतः शब्दो जलरवोपमः ।  
 दृश्यमेतच्चिदाभानं स्वप्नवत्काभवज्जगत् ॥ २ ॥

दैवसीं दिवससंबन्धिनीम् ॥ ३८ ॥ प्रबोधो जागरणं तद्वशतः  
 ॥ ३९ ॥ प्रातर्गृहसंमार्जनेनेव उत्सारितास्तमः पांसवस्ताराकुसुम-  
 निर्भराश्च यस्मिंस्तथाविधं भुवनं जगद्भवनं गृहमिव परिष्कुर्वन्  
 ॥ ४० ॥ ४१ ॥ ४२ ॥ धिष्यश्रीर्देवधिष्यभूतनक्षत्रशोभा  
 ॥ ४३ ॥ वसिष्ठं संप्रशंसन्तु सुवत्सु ॥ ४४ ॥ ४५ ॥ परेषां  
 शत्रूणामपि शोकभयापह ॥ ४६ ॥ यदि विद्यते तर्हि तद्वक्तु-  
 मर्हसि ॥ ४७ ॥ ४८ ॥ अद्य भवान् खानुभवेन कीदृशः । ते  
 शिष्यत इति शेषं श्राव्यमवश्यश्रोतव्यं किमस्तीति त्वमेव वदे-  
 त्यर्थः ॥ ४९ ॥ ५० ॥ विश्रान्तिमुपरमम् । सरस्वती वाणी  
 ॥ ५१ ॥ अखिलं जगदैवयं ब्रह्मैकरस्यं विशेषेण गतं विग-  
 तम् । द्वैतं जीवब्रह्मभेदः । यतस्तदुपाधिभूतं दृश्यभेदावभानं  
 परिगलितम् । तदपि कुतस्तत्राह—नन्विति । यतो मया  
 संसारितास्था निपुणं पिचार्य अपास्ता त्यक्तेत्यर्थः ॥ ५२ ॥  
 इति श्रीवासिष्ठमहारामायणतात्पर्यप्रकाशे निर्वाणप्रकरणे  
 उत्तरार्धे त्र्यधिकद्विशततमः सर्गः ॥ २०३ ॥

जाग्रद्वै स्वप्नसंदष्टः स्मरणात्मस्थितं पुरः ।  
 संविद्वेदनमात्रं सत्तदन्याकारवत्ततम् ॥ ३ ॥  
 यथाच्छं संविदाकाशं मयि स्वप्नपुरात्मकम् ।  
 सरूपमपि नीरूपं तथेदं भुवनत्रयम् ॥ ४ ॥

निष्कृष्टयुक्त्या भूयोऽत्र दृश्यं चित्ति विमार्ज्यते ।  
 वसिष्ठेन च रामेण चिदात्मपरिशुद्धये ॥ १ ॥  
 परमं युक्तिसंक्षेपेण स्फुटं दृश्यमार्जनोपायोपदेशित्वादुत्कृ-  
 ष्टम् ॥ १ ॥ रूपं नाम चेति हि द्विविधं दृश्यं तत्राद्यमार्जनो-  
 पायमाह—अर्थ इति । जातिगुणक्रियासंस्थानानि हि चतु-  
 र्विधानां शब्दानामर्थः । यथा गौर्नाला चपला भद्राह्वयेति । ते  
 चैकस्मिन्नेवार्थे व्यावर्त्यभेदाधीनभेदकल्पनरूपाः शब्दभेदप्रवृत्ति-  
 निमित्ततया कल्पिता भ्रान्तिवेदनसंकेता एव न वास्तवाः । नहि  
 तत्र वस्तुचतुष्टयमस्तीत्यर्थमार्जनमित्यर्थः । द्वितीयमार्जनोपाय-  
 माह—शब्द इति । अर्थे मार्जिते निरर्थकः शब्दो जलध्वनि-  
 सदृशः रात्रामतां त्यजन्नर्थतामेवापन्नस्तन्मार्जनेनैव मार्जित  
 इत्येतद्विविधमपि दृश्यं चिदाभानमात्रं स्वप्नवदिति सिद्धमित्यर्थः  
 ॥ २ ॥ यदा जाग्रदेव मिथ्या तदा सैव स्वप्नसंदष्टार्थः संस्कार-  
 मुखेन संपद्यते तच्च स्मरणमिव आत्मा अर्थशून्यरूपं पुरः-  
 स्थितमिति संविद्वेदनमात्रमेव सत्तदन्याकारवत्ततं न तत्रापि  
 संविदातिरिक्तं किंचिदस्तीत्यर्थः ॥ ३ ॥ तथा चोभयोस्तुल्य-

श्रीराम उवाच ।

संपन्नेयं कथं भूमिः संपन्ना गिरयः कथम् ।  
कथं संपन्नमम्भश्च संपन्ना उपलाः कथम् ॥ ५ ॥  
कथं च तेजः संपन्नं संपन्ना च कथं क्रिया ।  
कथं च कालः संपन्नः संपन्नः पवनः कथम् ॥ ६ ॥  
कथं च शून्यं संपन्नं संपन्नं चित्रभः कथम् ।  
इति ज्ञातं मया भूयो बोधाय वद मे प्रभो ॥ ७ ॥

श्रीवसिष्ठ उवाच ।

ब्रूहि राघव तत्त्वेन स्वप्नदृष्टमहापुरे ।  
संपन्ना भूः कथमिव संपन्नं कथमम्बरम् ॥ ८ ॥  
कथं वारि च संपन्नं संपन्ना उपलाः कथम् ।  
कथं च तेजः संपन्नं संपन्नाश्च कथं दिशः ॥ ९ ॥  
संपन्नश्च कथं कालः संपन्ना च कथं क्रिया ।  
कथमेतन्निर्मितादि सर्वं संपन्नमुच्यताम् ॥ १० ॥  
केनेदं निर्मितं दग्धमानीतं रचितं चितम् ।  
उत्पादितं प्रकटितं किमाचारं किमात्मकम् ॥ ११ ॥

श्रीराम उवाच ।

आत्मास्य केवलं व्योम न सद्भूम्यचलादिकम् ।  
जगतः स्वरूपस्य निराकारो निरास्पदः ॥ १२ ॥  
आत्मैव व्योमरूपोऽस्य निराधारो निराकृतिः ।  
विनाकृतेर्वा व्योमोऽस्य किमाधारेण कारणम् ॥ १३ ॥  
न किंचिदेतत्संपन्नं सद्यथैतन्न संविदः ।  
एतच्चित्कचनं नाम मन एव तथा स्थितम् ॥ १४ ॥  
दिक्कालाद्यत्र चिद्भानं चिद्भानमचलादिकम् ।  
चिज्जलादि तथा बोधाच्चित्त्वं वाय्वादि तद्विदः ॥ १५ ॥  
संविदेव किल व्योम तिष्ठति व्योमतामिता ।

तया चिदाकाशमात्रत्वमित्याह—यथेति । मयि प्रत्यक्षिति ॥ ४ ॥ चिति जाड्यं तत्र भूम्यादिवैचित्र्यं च कथं संपन्नमिति प्रश्नः ॥ ५ ॥ ६ ॥ इत्येतत्सर्वं प्राक् त्वद्वचनाज्ज्ञातमपि पुनरसंभावनाशान्त्या बोधाभिप्रेत्येव वद ॥ ७ ॥ स्वप्नदेव सर्वं संभावनीयमित्याशयेन प्रतिबन्धेन स्वयं प्रश्नव्याजेन वसिष्ठ उत्तरमाह—ब्रूहीत्यादिना ॥ ८ ॥ ९ ॥ १० ॥ ११ ॥ दृष्टान्तवदेव दाष्टान्तिकेऽपि पृथ्यादिसंपत्तिं संभावयन् रामः स्वयमपि जगतो मिथ्यात्वं प्रपञ्चयति—आत्मास्येत्यादिना । अस्य जगत आत्मा स्वरूपं केवलं व्योमैव ॥ १२ ॥ तर्हि किं शून्यरूपमेव नेत्याह—आत्मैवेति । कारणं प्रयोजनम् ॥ १३ ॥ अभ्युपेत्य पृथ्याद्याकारसंपत्तिमिदमुक्तं वस्तुतस्तु तत्संपत्तिरपि नास्त्येवेत्याह—न किंचिदिति । एतज्जगदाकारं चित्कचनं स्वप्नवन्मन एव तथा स्थितं नान्यत् ॥ १४ ॥ मनसश्च

दृप्तयास्ते काठिन्याद्वाज्जलमिव स्थिता ॥ १६ ॥  
वस्तुतस्तु न भूम्यादि किंचित्तन्न च दृश्यता ।  
चिदाकाशमनन्तं तत्सर्वमेकं तदात्मकम् ॥ १७ ॥  
द्रवत्वाद्बुद्ध्यध्वेर्नानावृत्तितया यथा ।  
अनानैव भवेन्नाना चिद्योमात्मनि वै तथा ॥ १८ ॥  
काठिन्यवेदनादुर्वी गिरितामागतेव चित् ।  
शून्यतावेदनाच्छून्यं वेत्ति व्योमेव चिद्वपुः ॥ १९ ॥  
द्रवत्ववेदनाद्वेत्ति वारि स्पन्दतयानिलम् ।  
औष्ण्यसंवित्ततो वह्निमत्यजन्ती निजं वपुः ॥ २० ॥  
एवंस्वभाव एवायं चिद्वातुर्गगनात्मकः ।  
यदेवं नाम कचति निष्कारणगुणक्रमम् ॥ २१ ॥  
न चैतद्व्यतिरेकेण किञ्चिन्नापीह विद्यते ।  
अन्यच्छून्यत्ववारिभ्यामृते खार्णवयोरिव ॥ २२ ॥  
नतु चिद्गगनादन्यन्न संभवति किञ्चन ।  
इदं त्वमहमित्यादि तस्मादाशान्तमास्यताम् ॥ २३ ॥  
त्वं यथास्मिन् गृहे कुर्वन्नग्निशैलादिकां विदम् ।  
तदेव पश्यस्यवपुरेवं चिद्गगनं तथा ॥ २४ ॥  
चिद्योम भाति देहाभं सर्गादौ न तु देहकः ।  
अकारणत्वादसतश्चिदुदेतीति चिन्त्यताम् ॥ २५ ॥  
मनोबुद्धिरहंकारो भूतानि गिरयो दिशः ।  
शिलाजठरवन्मौनमयं सर्वं यथास्थितम् ॥ २६ ॥  
एवं न किंचिदुत्पन्नं नष्टं न च न किञ्चन ।  
यथास्थितं जगद्रूपं चिद्ब्रह्मात्मनि तिष्ठति ॥ २७ ॥  
चित्तौ यत्कचनं नाम स्वरूपप्रविजृम्भणम् ।  
तदेतज्जगदित्युक्तं द्रव एव यथा जलम् ॥ २८ ॥

चित्स्फुरणमात्रत्वात्तदेव सर्वमित्याह—दिक्कालेत्यादिना । तद्विदः सर्वतत्त्वविदः ॥ १५ ॥ १६ ॥ १७ ॥ हृद्यस्य प्रसन्नस्याब्धेरम्बुद्रवत्वादेव यथा तरङ्गफेनावर्तादिनानावृत्त्यात्मना अनानैव नाना संभवेत्तथा चिद्योमापीत्यर्थः ॥ १८ ॥ १९ ॥ चित् आत्मनि द्रवत्ववेदनाद्वारि वेत्ति । एवं स्पन्दतया वेदनादनिलं वेत्ति । निजं वपुरधिष्ठानचिद्रूपमत्यजन्तीति विवर्तता दर्शिता ॥ २० ॥ निष्कारणगुणक्रममिति दृष्टसृष्टिसिद्धान्तः प्रकटितः ॥ २१ ॥ यथा अर्णवस्य वारिलादृते अन्यतत्त्वं नास्ति । खस्य च शून्यत्वादृते, तथा एतस्माच्चिदात्मनो व्यतिरेकेण किञ्चिज्जगतस्तत्त्वं न विद्यते ॥ २२ ॥ इदं त्वमहमित्यादि जगच्चिद्गगनादन्यन्न तु । यतः किञ्चन तद्विना न संभवति ॥ २३ ॥ कुर्वन्स्वप्नमनोरथादिना रचयन् ॥ २४ ॥ यदा देहको नास्ति तदा अकारणत्वादसतोऽज्ञानादेहाकारा चिदुदेति न तत्त्वत इति चिन्त्यतां विचार्यतामभिज्ञैरित्यर्थः ॥ २५ ॥ मौनमयमनिर्वाच्यमेवेत्यर्थः ॥ २६ ॥ २७ ॥ स्वरूपस्य प्रकर्षेण विजृ-

इदं जगद्भानमभानमेव  
चिद्योम शून्यं परमार्थ एव ।

इत्यार्षे वासिष्ठमहारामायणे वाल्मीकीये मो० निर्वा० उ० चिदाकाशैकताप्रतिपादनं नाम चतुरधिकद्विशततमः सर्गः ॥२०४॥

### पञ्चाधिकद्विशततमः सर्गः २०५

श्रीराम उवाच ।

एवं यथैतद्भगवन्स्वप्ने दृश्यं परं नभः ।  
तथैव जाग्रतीत्यत्र न चेत्संदेहजालिका ॥ १ ॥  
इदं मे भगवन्ब्रूहि महाप्रश्नमनुत्तमम् ।  
कथं भवत्यदेहाच्चिज्जाग्रत्स्वप्ने स्वदेहवत् ॥ २ ॥

श्रीवासिष्ठ उवाच ।

दृश्यं जाग्रत्यथ स्वप्ने खाधारं खात्मकं खजम् ।  
खं च नान्यत्परं जातु संदेहोऽस्त्युपपत्तिः ॥ ३ ॥  
समस्तकारणाकारप्रत्यस्तमयरूपिणि ।  
सर्गादावेव भूतानि संभवन्ति न कानिचित् ॥ ४ ॥  
पृथ्व्यादिनियतस्तेन देहोऽयं नास्ति किंचन ।  
भूतान्येव किलैतानि देहस्तानि न सन्त्यलम् ॥ ५ ॥  
तेन स्वप्रवदाभासमिदं पश्यति चिन्नभः ।  
स्वरूपमात्रकचनमाकारवदिवाकुलम् ॥ ६ ॥  
भानमाभानमात्रत्वमिदं यत्तच्चिदात्मना ।  
नभसा स्वप्नशब्देन कथ्यते जगदाकृतिः ॥ ७ ॥

म्भर्णं ब्रूहणम् ॥ २८ ॥ यथार्थसंदर्शनेन प्रबुद्धदृष्ट्या इदं  
जगद्भावेन भानमप्यभानमेव चिद्योमैव परमार्थः । अबुद्ध-  
बुद्धैर्मुखस्य तु यथा तथास्तु किं तद्विचारेणेत्यर्थः ॥ २९ ॥  
इति श्रीवासिष्ठमहारामायणतात्पर्यप्रकाशे निर्वाणप्रकरणे  
उत्तरार्धे चतुरधिकद्विशततमः सर्गः ॥ २०४ ॥

विवर्तमात्ररूपेयं स्वप्नतुल्या जगत्स्थितिः ।

नोद्भूता न स्थिता नास्ता चिन्मात्रमिति वर्ण्यते ॥ १ ॥

एवं जगतः स्वप्नद्विवर्तमात्रत्वं यथोक्तमभ्युपगम्य कूट-  
स्थाद्वयचिन्मात्रे विवर्तोऽयं भावित एव हेलभावादिति रामः  
पृच्छति—एवमिति द्वाभ्याम् ॥ १ ॥ २ ॥ हेलभावाद्धि त्वया  
विवर्तस्यानुत्पत्तिरनुत्पन्नस्य न स्थितिः स्यादिति शून्यतैव  
स्यादित्यापादनीयं तच्चेष्टमेव तस्येति निरुपपत्तिकस्ते प्रश्नहेतुः  
संदेह इति भगवानुत्तरमाह—दृश्यमित्यादिना । यतः खजं  
हेतुशून्यादुत्पन्नमतः शून्याधारं शून्यात्मकमेव स्यादित्यापाद-  
नीयम् । खं शून्यं च परं ब्रह्मैव नान्यत् । अत उत्पत्त्यादि-  
शून्ये ब्रह्माद्वैताविरोधिनि विवर्ते अनुपपत्तिसंदेहो नोपपद्यत  
इत्यर्थः ॥ ३ ॥ अनुत्पत्तिमेवोपपादयति—समस्तेत्यादिना  
॥ ४ ॥ 'कथं भवत्यदेहा चिज्जाग्रत्स्वप्ने स्वदेहवत्' इति प्रश्नोऽ-  
प्यनुपपन्नः । पृथ्व्याद्यभावे चतुर्विधभूतग्रामरूपदेहानामप्यस-  
त्वादित्याह—पृथ्व्यादीति ॥ ५ ॥ अतो विवर्तपक्षो निर्दोषः

यथार्थसंदर्शनबुद्धबुद्धे-

रबुद्धबुद्धेस्तु यथा तथास्तु ॥ २९ ॥

यदेतद्वेदनं नाम चिद्योमो व्योमनिर्मलम् ।  
एतदन्तश्चित्तो रूपं स्वप्नो जगदिति स्थितम् ॥ ८ ॥  
एतस्मिन्नेव तेनाथ स्वभावकचने तते ।  
चिद्रूपेण कृताः संज्ञाः पृथक् पृथ्व्यादिका इमाः ९  
चिद्भानमेव तत्स्वप्नजगच्छब्दैः प्रकथ्यते ।  
भानं चास्याः स्वभावः खं तत्कदाचिन्न शाम्यति १०  
बह्वयः सर्गदृशो भिन्ना ब्रह्मैव ब्रह्मखे च ताः ।  
शून्यतानभसी वातस्तिष्ठन्ति च विशन्ति च ॥ ११ ॥

श्रीराम उवाच ।

सर्गाणां कोटयः प्रोक्ता भगवन्भवता किल ।  
काश्चिद्ब्रह्माण्डकोशस्थाः काश्चिदण्डविवर्जिताः १२  
काश्चिन्महीकोशगताः काश्चिदाकाशसंस्थिताः ।  
तेजःकोशगताः काश्चित्काश्चित्पवनकोशगाः ॥ १३ ॥  
काश्चिद्योमस्थभूपीठा ऊर्ध्वाधस्यविनिश्चयाः ।  
बुध्राकाशादूर्ध्वखुरा लम्बमानवनाचलाः ॥ १४ ॥

इत्याह—तेनेति । आकुलं मायागुणविश्रुब्धम् ॥ ६ ॥ यत्-  
दाभानमात्रत्वं तदेव स्वप्नभानं सैव जगदाकृतिर्नभसा चिदा-  
काशरूपेणैव स्वप्नविवर्तजगदादिशब्देन कथ्यते ॥ ७ ॥ तथाच  
वेदनान्तर्भासमानं जगद्रूपं सौख्ये स्वप्न इति स्थौल्ये जगदिति  
वेदनमेव तथा स्थितमित्यर्थः ॥ ८ ॥ एवंरूपप्रपञ्चस्य वेदनमा-  
त्रत्वे नामप्रपञ्चोपि वेदनस्यैव नामभेद इति पर्यवस्यतीत्याह—  
एतस्मिन्नेवेति । तेन रूपभेदकल्पकेन चिद्रूपेण चिदात्मना ।  
अथ अनन्तरम् ॥ ९ ॥ अतएव स्वप्नादिशान्तावपि तत्तत्त्वं  
भानं कदापि न शाम्यतीत्याह—चिद्भानमेवेति । स्वभावस्त-  
त्त्वम् ॥ १० ॥ तत्सद्भावादेव तत्र बहवो विवर्ताः प्रवृत्ता  
इत्याह—बाह्य इति ॥ ११ ॥ कौतुकादेतद्ब्रह्माण्डस्वरूपं श्रोतु-  
कामो रामः प्रश्नपीठिकां रचयति—सर्गाणामित्यादिना ।  
प्रोक्ताः लीलोपाख्यानभुशुण्डाख्यानादौ ता उक्ता एवानुव-  
दति—काश्चिदित्यादिना । एते श्लोकाः प्राग्व्याख्याताः ॥ १२ ॥  
॥ १३ ॥ व्योमस्थगोलकाकारभूपीठाः । ऊर्ध्वाधस्यानां पिपी-  
लिकावद्गोलसंलग्नानां देवासुरादीनां वयमेवोर्ध्वं वयमेवोर्ध्व-  
मिति विविधा निश्चया यत्र । तदेव स्पष्टमाह—बुध्राकाशा-  
दिति । यतः सर्वेषां दृशा भूमेरधोदेशे प्रजाः बुध्राकाशाद्भूमि-  
मूलाकाशादूर्ध्वखुरा ऊर्ध्वपादाः अधःशीर्षाः । एवमूर्ध्वमूलाधः-  
शाखशिखरलाङ्गम्बमानानीव वनान्यचलाश्च श्रेषु ॥ १४ ॥

काश्चिद्वातात्मभूतौघाः काश्चिन्नित्यं तमोधराः ।  
व्योमसंस्थानकाः काश्चित्काश्चित्किमिकुलाकुलाः ॥ १५ ॥  
काश्चिदाकाशकोशस्थाः काश्चिच्चोपलकोशगाः ।  
काश्चित्सकुण्डकोशस्थाः काश्चित्खे खगवत्स्थिताः ॥ १६ ॥  
तासां मध्ये यथाहीदं ब्रह्माण्डं यादृशं स्थितम् ।  
अस्माकं भगवंस्तन्मे ब्रूहि तत्त्वविदांवर ॥ १७ ॥

श्रीवसिष्ठ उवाच ।

यदपूर्वमदृष्टं वा नानुभूतं न वा श्रुतम् ।  
तद्वर्ण्यते सुदृष्टान्तैर्गृह्यते च तद्ब्रूयते ॥ १८ ॥  
इदं तु राम ब्रह्माण्डमागमैर्मुनिभिः सुरैः ।  
शतशो वर्णितं तच्च ज्ञातमेतत्त्वयाऽखिलम् ॥ १९ ॥  
यथेदं भवता ज्ञातमागमैर्वर्णितं यथा ।  
स्थितं तदेतदखिलं किमन्यदिह वर्ण्यते ॥ २० ॥

श्रीराम उवाच ।

कथमेतद्वद ब्रह्मसंपन्नं चिन्महानभः ।  
कियत्प्रमाणमेतद्वा कियत्कालं च वा स्थितम् ॥ २१ ॥

श्रीवसिष्ठ उवाच ।

अनादिनिधनं ब्रह्म नित्यमस्त्येतदव्ययम् ।  
आदिमध्यान्तता नास्ति नाकाराः परमाम्बरे ॥ २२ ॥  
ब्रह्माकाशमनाद्यन्तमेतदव्ययमाततम् ।  
एतन्मयमिदं विश्वं विश्वगाद्यन्तवर्जितम् ॥ २३ ॥  
परमस्यास्य चिद्वोद्वेगः स्वयं यद्भानमात्मनि ।  
तदेतद्विश्वमित्युक्तं स्वयं तेनैव तन्मृषा ॥ २४ ॥  
पुरुषस्य यथा स्वप्नपुरसंदर्शनं तथा ।

तत्तस्य भानं पुरवत्तदिदं विश्वमुच्यते ॥ २५ ॥  
कठिना नेह गिरयो न द्रवाणि जलानि च ।  
न शून्यमेतदाकाशं कालो न कलनात्मकः ॥ २६ ॥  
यद्यथा अव्ययं यत्र स्वतः संचेति तं चिता ।  
तत्तथा तत्र चित्तत्वे अलं शैलादिवत्स्थितम् ॥ २७ ॥  
अशिलैव शिला स्वप्ने नभ एवानभो यथा ।  
भवेत्तथेह सर्गादि स्वप्ने दृश्यस्थितिश्चित्तौ ॥ २८ ॥  
अनाकारैव चिच्छान्ता स्वप्नवद्यत्स्वचेतनम् ।  
वेत्ति तज्जगदित्युक्तं तच्चानाकारमेव सत् ॥ २९ ॥  
वायोः स्पन्दो यथान्तस्थो वात एव निरन्तरः ।  
तथेदं ब्रह्मणि ब्रह्म न चोदेति न शाम्यति ॥ ३० ॥  
द्रवत्वमम्भसि यथा शून्यत्वं नभसो यथा ।  
यथा वस्तुनि वस्तुत्वं ब्रह्मणीदं जगत्तथा ॥ ३१ ॥  
न प्रयातं नवा यातमकारणमकारणात् ।  
नच नास्ति नवास्तीदं भिन्नं ब्रह्मपदे जगत् ॥ ३२ ॥  
न चानादि निराभासं निराकारं चिदम्बरम् ।  
दृशः कारणमन्यस्याः क्वचिद्भूवितुमर्हति ॥ ३३ ॥  
तस्माद्यथावयविनोऽवयवाः स्वात्ममात्रकाः ।  
तथानवयवे ब्रह्म व्योम्नि व्योम जगत्स्थितम् ॥ ३४ ॥  
सर्वं शान्तं निरालम्बं क्षतिमात्रमनामयम् ।  
नेह सत्ता न वासत्ता न च नानास्ति किञ्चन ॥ ३५ ॥  
संकल्पस्वप्नगरवृत्तवत्सर्वमाततम् ।  
स्थितमेव समं शान्तमाकाशमजमव्ययम् ॥ ३६ ॥

वातात्मानो वायुशरीरा भूतौघाः प्राणिसमूहा यासु । तमोधराः  
सांधकाराः । व्योमेव प्राणिदेहसंस्थानं यासु ॥ १५ ॥ सकुण्डाः  
सभाण्डा ये गृहमण्डपादिकोशास्तस्थाः । यथा मण्डपोपाख्याने  
दर्शिताः ॥ १६ ॥ इदमस्माकमाश्रयभूतमिव ब्रह्माण्डं यादृशं  
स्थितं तन्मे ब्रूहीति प्रश्नः ॥ १७ ॥ नायं तत्त्वविषयस्तत्त्व-  
ज्ञानोपयोगी वा प्रश्नो नापि प्रयोजनवान् प्रकृतोपयुक्तोऽपूर्वो  
वा नापि नियतार्थः । मुनिभिर्ज्योतिषसिद्धान्तभेदेषु भूमिभु-  
वनादिस्थितेरन्यथान्यथावर्णनात् । तच्चोपदर्शितमेव पुरस्तादतो  
मायामये स्वप्नोपमेऽस्मिन्नैकतरपक्षपातेन सिद्धान्तकथने किञ्चि-  
त्प्रयोजनं प्रमाणं वास्तीति मन्यमानो वसिष्ठः शास्त्रान्तरस्य  
विषयोऽयं तत्त्वस्या ज्ञात एवेति न प्रश्नाहं इत्येवोक्त्या समा-  
धत्ते—यदिति । अपूर्वं मानान्तराविषयः । तस्यैव प्रपञ्चो न दृष्टं  
नानुभूतं न वा श्रुतमिति प्रत्यक्षानुमानागमार्थलपरम् । तदेव  
गुह्यं सुदृष्टान्तैर्वर्ण्यते शिष्येण च श्रवणेन गृह्यते मननेनोह्यते  
भेतरदित्यर्थः ॥ १८ ॥ शतशः अनेकधा अनेकप्रकारेण च  
॥ १९ ॥ त्वज्ज्ञातप्रकारस्यैव त्वां प्रति वर्णनं नापूर्वमिति न

युक्तमित्याह—यथेति ॥ २० ॥ तर्हि ब्रह्म कथं ब्रह्माण्डाकारं  
संपन्नं कियत्कालं वा एवं स्थास्यति तद्वदेति रामः पृच्छति—  
कथमिति ॥ २१ ॥ न ब्रह्म कदापि साकारं संपन्नं नापि तस्य  
कालिकपरिच्छेदोऽस्ति किंतु यावदप्रबोधं सुप्त इव स्वात्मान-  
मेव जगदाकारमिव पश्यतीत्याशयेनोत्तरमाह—अनादीत्यादिना  
॥ २२ ॥ २३ ॥ तेन स्वयमेव विश्वमिति उक्तं तच्च मृषा  
॥ २४ ॥ २५ ॥ चिदेकस्वभावे ब्रह्मणि तद्विरुद्धा गिरिकाठि-  
न्यादिस्वभावाः कथं सत्याः स्युरित्याह—कठिना इति ॥ २६ ॥  
तथाच चिदेव भ्रान्तिचेतनेन तथातथा स्थितेव न वस्तुत  
इत्याह—यदिति ॥ २७ ॥ एवकारो भिन्नक्रमः । अनभ एव  
यथा नभ इति ॥ २८ ॥ उक्तं शतशो मयेत्यर्थः ॥ २९ ॥  
॥ ३० ॥ ३१ ॥ प्रयातं प्रलयेन तिरोभूतम् । आयातमावि-  
र्भूतम् ॥ ३२ ॥ ब्रह्म तु कारणत्वादियोग्यं न भवत्येवेत्याह—  
नचेति । अन्यस्याः सर्गदृशः ॥ ३३ ॥ स्वात्ममात्रकाः पृथ-  
गसन्तः ॥ ३४ ॥ सर्वापलापे 'नेह नाना' इति श्रुतिः प्रमाण-  
मिति भावः ॥ ३५ ॥ तथाविधस्यापि प्रतिभासे दृष्टान्तमाह—

परमचिदम्बरहृदयं

चित्त्वाद्यत्कचति कान्तममलमलम् ।

इत्यार्षे वासिष्ठमहारामायणे वाल्मीकीये दे० मो० नि० उ० सर्गकारणनिरासो नाम पञ्चाधिकद्विशततमः सर्गः ॥ २०५ ॥

## षडधिकद्विशततमः सर्गः २०६

श्रीवासिष्ठ उवाच ।

यदकारणकं भाति भानं तन्नैव किंचन ।  
तत्तथा परमार्थेन परमार्थस्थितोऽनघ ॥ १ ॥  
अत्रेमं केनचित्पृष्ठोऽयमहं तं महामते ।  
सम्यग्बोधस्य पुष्ट्यर्थं महाप्रश्नं परं शृणु ॥ २ ॥  
अस्यब्धिभ्यामुभयतोव्याप्तं ख्यातं जगत्रये ।  
कुशद्वीपमिति द्वीपं भूमौ वलयवत्स्थितम् ॥ ३ ॥  
तत्रास्तीलावतीनाम हैमी पूर्वोत्तरे पुरी ।  
दीप्तिज्वालामयस्तम्भप्रोतावनिनभस्तला ॥ ४ ॥  
पूर्वं तस्यामभूद्राजा प्रज्ञप्तिरिति विश्रुतः ।  
अनुरक्तजगद्भूतः शक्रः स्वर्ग इवापरः ॥ ५ ॥  
केनचित्कारणेनाहं कदाचित्तस्य भूपते ।  
प्रातः समीपं नभसः प्रलयार्क इव च्युतः ॥ ६ ॥  
पुष्पाद्याचमनीयैर्मौ पूजयित्वोपविश्य सः ।  
मध्ये कथार्यां कस्यांचिदपृच्छत्प्रणयादिदम् ॥ ७ ॥  
भगवन्सर्वसंहारे जाते शून्यतते स्थिते ।

संकल्पेति ॥ ३६ ॥ अमलं स्वच्छं कान्तं स्फुरद्रूपं परमस्य  
चिदम्बरस्य हृदयं सारभूतं स्वरूपमेव चित्स्वभावाद्यद्यदाकारं  
भ्रान्त्या अलं समर्थं कचति तदेव स्वकल्पितमात्मरूपमाकल्पमा-  
प्रलयं तेनैव जगदिति कलितं बुद्धं नान्यदित्यर्थः ॥ ३७ ॥  
इति श्रीवासिष्ठमहारामायणतात्पर्यप्रकाशे निर्वाणप्रकरणे  
उत्तरार्धे पञ्चाधिकद्विशततमः सर्गः ॥ २०५ ॥

ब्रह्मैव सज्जगन्नास्तीत्येतन्निर्णयहेतवः ।

कुशद्वीपेश्वरप्रोक्ताः प्रश्ना इह निरूपिताः ॥ १ ॥

परमार्थो ब्रह्मैव परमार्थेन स्थितः । अकारणकं यज्जगद्भानं  
भाति तत्किंचनापि नैवास्ति इति पूर्वग्रन्थफलितार्थं उत्तरग्र-  
न्थावतारायोपन्यस्तः ॥ १ ॥ अत्रास्मिन्नर्थे सम्यग्बोधस्य  
पुष्ट्यर्थमिमं वक्ष्यमाणं महाप्रश्नं परमन्यं शृणु ॥ २ ॥ अब्धिभ्यां  
सुरोदघृतोदाभ्यामुभयतो वलयवद्भासम् ॥ ३ ॥ पूर्वोत्तरयोरन्त-  
राले दिग्भागे । 'दिङ्गामन्यन्तराले' इति बहुव्रीहिः । दीप्ति-  
क्षणज्वालावलिस्तम्भैः प्रोते अवनिनभस्तले यत्र ॥ ४ ॥  
तस्यां पुरि पूर्वं भागे ॥ ५ ॥ ज्योतिश्चक्राच्युतः प्रलयकालेऽर्क-  
इव ॥ ६ ॥ ७ ॥ शून्यतया तते विस्तीर्णं नाम प्रवृत्तिनिमि-  
त्तजालादिरूपचतुष्टयाभावादवाच्ये सर्वकारणानां बीजादीनां  
पृथ्व्यादीनां च संक्षये जाते सति ॥ ८ ॥ मूलकारणमुपादा-  
नम् । सहकारीणि निमित्तकारणानि । तानि यदि सन्ति तर्हि  
कृत उपादानादेः कथं केनोपायेन जातानि ॥ ९ ॥ उत्पत्तिं

तदिदं जगदिति कलितं

तेनैव तदात्मरूपमाकल्पम् ॥ ३७ ॥

अवाच्ये परमे व्योम्नि सर्वकारणसंक्षये ॥ ८ ॥

सर्गारम्भस्य भूयः स्याद्वद किं मूलकारणम् ।  
कानि वा सहकारीणि कारणानि कुतः कथम् ॥ ९ ॥  
किं जगत्किं च सर्गादि काश्चिन्नित्यं तमोधराः ।  
व्योमसंस्थार्णवाः काश्चित्काश्चित्कृमिकुलाकुलाः १०  
काश्चिदाकाशकोशस्थाः काश्चिच्चोपलकोशगाः ।  
किंच वा भूतभूतादि कुतोबुद्ध्यादयः कथम् ॥ ११ ॥  
कः कर्ता कोऽथवा द्रष्टा काधाराधेयता कथम् ।  
न कदाचिन्महानाशो जगतामिति निश्चयः ॥ १२ ॥  
समस्तवेदशास्त्रार्थाविरोधाय समर्थितः ।  
यथासंवेदनं नाम तथानामानुभूतयः ॥ १३ ॥  
यतस्ततो वेदनं स्यात्किमनाशमसन्मयम् ।  
अन्यच्च जम्बूद्वीपादौ देशेऽद्य मुनिनायक ॥ १४ ॥  
मृतानामग्निदग्धानामिह वा देहनाशिनाम् ।  
नरकस्वर्गभोगाय विदेहे देहकारणम् ॥ १५ ॥

जगच्च तत्त्वतः किम् । तस्य सर्गादिप्रलयान्ता विकाराश्च किम् ।  
तत्रापि काश्चिद्भूमयो नित्यं तमोधराः । काश्चिद्ब्रह्मलोकादयो  
व्योमसंस्थार्णवाः । 'अरश्च प्यश्वाणवौ' इति श्रुतेः । काश्चिन्न-  
रकादिभूमयः कृमिकुलैराकुला इत्यादिवैचित्र्यं च किम् ॥ १० ॥  
आकाशकोशस्था अन्तरिक्षादिलोकाः । उपलकोशगाः शिलो-  
दरगता दैत्यदानवादिनगर्यः । भूतानि पृथिव्यादीनि तद्रत-  
चतुर्विधभूतप्रामादि च तत्त्वतः किम् । तेषामध्यात्मिका  
बुद्ध्यादयश्च किं कथं वा ॥ ११ ॥ एतेषां सर्वेषां कर्ता निर्माता  
कः । अथ को वा द्रष्टा । यदि तु कर्मब्रह्मोभयकाण्डात्मकसम-  
स्तवेदशास्त्रार्थाविरोधाय जगतां कदाचिदपि महानाशः प्रलयो  
नास्ति किंतु तत्तत्प्राणिकर्मानुसारेण सदैव व्यवहाराः प्रवर्तन्ते  
न कदाचिदनीहशं जगदिति निश्चयः समर्थितस्तर्हि यथासंवे-  
दनं तथैवानुभूतय इति प्रसिद्धेः संवेदनं देहादिहेतुरित्युच्येत  
उतान्यत् । तत्राप्ये पक्षे तत्संवेदनं किमनाशं शाश्वतं किंवा  
असन्मयं नश्वरमिति । यद्यनाशं तर्हि कूटस्थमेवेति न देहा-  
दिविकारं स्यात् । यदि नश्वरं तर्हि तदुत्पत्तौ कारणं वाच्यं  
तच्च दुर्वचं विनासंवेदनं तस्यासिद्धेरिति विरोधादित्युत्तरश्लो-  
काभ्यां सहान्वयः ॥ १२ ॥ १३ ॥ द्वितीयेऽपि शङ्कते—  
अन्यत्रेत्यादिना ॥ १४ ॥ इह कुशद्वीपादौ वा देहनाशवताम् ।  
विदेहे देहोत्पादकमातापित्रादिशून्यप्रदेशे देहं प्रति उपादान-  
कारणं सहकारीणि निमित्तकारणानि वा कानि ॥ १५ ॥



किं तत्स्यात्सहकारीणि कारणान्यथ कानि वा ।  
धर्माधर्मावमूर्तौ द्वौ तस्यामूर्तस्य मूर्तता ॥ १६ ॥  
निर्द्रव्यं कुरुते द्रव्यैर्युक्तिरित्यसमञ्जसा ।  
मातापित्राद्यभावो हि बीजं किं तत्र कारणम् ॥ १७ ॥  
अन्ये वा हेतवः के स्युः कथं द्रव्यादिसंभवः ।  
परलोकोऽस्य नास्तीति यथासंवेदनं स्थितेः ॥ १८ ॥  
समस्तलोकवेदादिविरोधाच्चासमञ्जसम् ।  
अनिच्छितेहितैर्दूरदेशान्तरगतैः फलम् ॥ १९ ॥  
प्रजा प्राप्नोत्यसंबन्धैरमूर्तैरत्र कः क्रमः ।  
स्तम्भो वरेण सौवर्णो विना हेमगमागमैः ॥ २० ॥  
क्षणात्संपद्यते तत्र संपत्तिः कथमुच्यताम् ।  
विधीनां प्रतिषेधानां निर्निमित्तं विवल्गताम् ॥ २१ ॥  
रूढानामप्यरूढानां किं प्रयोजनमुच्यताम् ।  
असदासीजगत्पूर्वं सत्संपन्नमनन्तरम् ॥ २२ ॥  
इति श्रुतेः कथं ब्रह्मन्कथ्यतां संगतार्थता ।  
अयं भवेत्कथं ब्रह्मा भवेच्चेत्तन्महामुने ॥ २३ ॥  
एवंप्रभावान्नभसः किं सर्वस्मान्न जायते ।

ननु धर्माधर्मावेव देहाद्याकारेण परिणस्येते तत्राह—धर्माधर्मा-  
विति । तस्य अमूर्तस्य द्रव्यस्य मूर्तता असमञ्जसेत्यपकृष्य संबन्धः  
॥ १६ ॥ किंच निर्द्रव्यं अद्रव्यं द्रव्यभिन्नं तदुभयं द्रव्यैः पार्थि-  
वादिभागैर्देहादिनिर्माणं कुरुते इति युक्तिरप्यसमञ्जसा । निर्वा-  
जत्वादप्यसमञ्जसमित्याह—मातापित्रादीति ॥ १७ ॥ तर्ह्यस्तु  
नास्तिकपक्षस्तत्राह—परलोक इति । अस्य धर्माधर्मादिकर्तुः  
परलोको नास्तीति च असमञ्जसम् । अस्यैव जन्मनः पूर्वज-  
न्मापेक्षया परलोकत्वात् । अस्य च यथासंवेदनं स्थितेः  
॥ १८ ॥ समस्तलोकवेदादिविरोधप्रसङ्गाच्च नास्तिकपक्षो न  
प्राह्य इत्याह—समस्तेति । किंचेयं प्रजा स्वेच्छाचेष्टाद्यविषयै-  
रपि देशान्तरगतैरत एवासंबन्धैरमूर्तैरपि राजाज्ञादिभिर्विधव-  
न्धदण्डादिफलं प्राप्नोति तत्र च कः क्रमः का उपपत्तिः ॥ १९ ॥  
॥ २० ॥ किंच शिलादिमयः स्तम्भो देवमुन्यादिवरेण हेनः  
अर्जनार्थं गमनागमनैर्विनापि यत्र सौवर्णः स्तम्भः क्षणात्सं-  
पद्यते तत्रापि सा संपत्तिः कथं कथा उपपत्त्या । निर्नि-  
मित्तं अचेतनत्वात्प्रयोजनसिद्धिरूपं निमित्तं विनैव प्रवल्गतां  
प्रवर्तमानानां विधिप्रतिषेधशस्त्राणां लोके प्रचारेण निरूढानां  
कैरप्यननुष्ठानादरूढानामपि किं प्रयोजनम् ॥ २१ ॥ तथा  
'असद्वा इदमग्र आसीत्ततो वै सदजायत' 'असदेवेदमग्र आ-  
सीत्' 'सदेव सोम्येदमग्र आसीदेकमेवाद्वितीयम्' 'नासदा-  
सीन्नो सदासीत्तदानीम्' इत्यादिश्रुतेः कथं परस्परं संगतार्थता  
॥ २२ ॥ किंच सर्गादौ शून्यान्नभसः सकाशादयं ब्रह्मा हिर-  
ण्यगर्भः कथं भवेत् । यदि नभस एवंप्रभावता अस्तीत्युच्येत  
तर्ह्येवंप्रभावात्सर्वस्मात्सर्वप्रदेशभिन्नात्सर्वत्र ब्रह्मा कुतोऽन्यो न  
जायते ॥ २३ ॥ औषधीनां स्वस्वपूर्वबीजादिजननस्वभावा

ओषधीनामथार्थानां सर्वेषां वा स्थितिं गताः ॥ २४ ॥  
कथंस्वभावाः कथय यथाबोधं मुनीश्वर ।  
एकस्य जीवितं पुंसः सुहृदा मरणं द्विषा ॥ २५ ॥  
मृत्वार्थितं प्रयागादौ क्षेत्रे तत्कथमुच्यताम् ।  
खे स्यामक्षयपूर्णन्दुरिति ध्यायिचित्तैः फलैः ॥ २६ ॥  
तुल्यकालमनुप्राप्तैः सहस्त्रेन्दु न किं नभः ।  
अन्यच्च ध्यायिनां लक्षैर्ध्यातैका स्त्री यथाक्रमम् २७  
जायात्वेन समं कालं लब्धं ध्यानफलं च तैः ।  
साध्यसाध्वी गृहे भर्तुः संस्थिता तपसा परा ॥ २८ ॥  
तेषां च जाया संपन्ना कथमेतन्महामुने ।  
गृहानिर्गच्छ मा कल्पं नृपः स द्वीपसप्तके ॥ २९ ॥  
वरत्वं वरशापाभ्यामिति अन्तः क्व तिष्ठति ।  
दानधर्मादितपसामौर्ध्वदेहिककर्मणाम् ॥ ३० ॥  
इहस्थानाममूर्तानां मूर्तं प्रीत्यास्ति सत्फलम् ।  
व्यवहर्ता न मूर्तोऽत्र विद्यते लोकयोर्द्वयोः ॥ ३१ ॥  
देशान्तरे भृशं जीवो भृशं कालान्तरेऽपि वा ।  
फलं संभवतीयत्तद्विद्वानुभवनं मुने ॥ ३२ ॥

अथान्येषां बहयादीनामौष्ण्यादिस्वभावाश्च कथं तत्कथय ॥ २४ ॥  
किंचैकस्यैव पुंसः सुहृदा द्विषा च युगपज्जीवितं मरणं च प्रयागादौ  
कामप्रदे क्षेत्रे मृत्वा यदा अर्थितमर्थयित्वा मृतम् । मरणकाले  
तदुत्तरकालं च कामवासनानुवृत्तेर्मुखं व्यादाय स्वपितीतिवदौ-  
त्तरकालिकांशापेक्षया कथंचिन्मरणस्य पूर्वभावं प्रकल्प्य क्ताप्र-  
योगः । तत्कथं संपद्यते ॥ २५ ॥ किंच अहं खे नभसि पूर्णेन्दुः  
स्यामिति कामनया चन्द्रभावप्रापकोपासनविध्यनुसारेण ध्यायि-  
भिर्बहुभिरुपासकैश्चितैरवश्यभावित्वेन संचितैस्तुल्यकालमनुप्रा-  
प्तैश्चन्द्रभावफलैर्नभो युगपत्सहस्त्रेन्दु अनेकचन्द्रसहितं किं न  
जायते ॥ २६ ॥ २७ ॥ तेषां सर्वेषां च जाया कथं संपन्ना  
सा च तेषां भिन्नदेशे गृहे एका कथं स्थिता । सा च स्वतपसा  
परा ब्रह्मचारीणि तेषां प्रत्येकं तपसा साध्वी बहुभोग्यत्वाद्-  
साध्वी च कथं संपन्ना ॥ २८ ॥ अहं गृहादिनिर्गच्छं निर्गमनं  
विनैव आकल्पं द्वीपसप्तके नृपः सन् गृहे तिष्ठेयमिति च विरुद्धं  
यत्र वराच्छापाद्वा संपादितं तत्र गृहान्तर्भागं वरस्य त्वरत्वं  
क्व तिष्ठति । कथमुपपद्यत इत्यर्थः ॥ २९ ॥ किंच दानधर्मा-  
दितपसामौर्ध्वदेहिकश्राद्धादिकर्मणां चाहृष्टं क्रियोत्पत्तिप्रदेशे  
यद्युत्पद्यते तर्हि इहस्थानां परलोके तच्छून्यदेशे कथं फलम् ।  
किंचाहृष्टं मूर्तदेहादौ प्रीतिजननेन सत्फलं वाच्यम् । नच  
तत्रत्ये मूर्तं देहे तत्सत्त्वमस्तीत्यर्थः ॥ ३० ॥ यदि ब्रूया व्यव-  
हर्ता जीवस्तत्समवेतं तदहृष्टं यत्र तस्य भोगस्तत्रास्तीति ।  
तत्र । यतो द्वयोरपि इहलोकपरलोकयोर्व्यवहर्ता जीवो मूर्तो  
न विद्यते । नचात्रत्या देहादिमूर्तो देशान्तरे कालान्तरे च  
विद्यन्ते । यदाश्रयेणस्य भृशं फलं संभवतीत्यर्थः ॥ ३१ ॥ ३२ ॥

असमञ्जसमेवाति कथं स्यात्सुसमञ्जसम् ।  
इत्यादिसंशयगणं गिरा शीतावदातया ।  
छिन्धि मेऽभ्युदितं भासा सान्ध्यमान्ध्यमिबोडुपः॥

परमवस्तुनि संशयनाशना-  
दुभयलोकहितं भवति स्फुटम् ।  
तदिह मे कुरु साधुसमागम-  
स्तनुफलो भवतीह न कस्यचित् ॥ ३४ ॥

इत्यार्षे श्रीवासिष्ठमहारामायणे वाल्मीकीये मो० नि० उ० महाप्रश्नो नाम षडधिकद्विशततमः सर्गः ॥ २०६ ॥

### ससाधिकद्विशततमः सर्गः २०७

श्रीवासिष्ठ उवाच ।

शृणु राजन्यथा स्पष्टमेतत्ते कथयाम्यहम् ।  
येन ते सर्वसंदेहा यास्यन्त्यलममूलताम् ॥ १ ॥  
सर्वे तावज्जगद्भावा असद्रूपाः सदैव हि ।  
सद्रूपाश्च सदैवमे यथासंवेदनं स्थितेः ॥ २ ॥  
इदमित्थमिति प्रोता यत्र संवित्तदेव तत् ।  
भवत्यवश्यं तत्त्वज्ञ सदेवास्त्वसदेव वा ॥ ३ ॥  
ईदृक्स्वभावा संवित्तिस्तया देहो विभाव्यते ।  
एक एव स्वरूपेण तस्यास्ते न च तद्विदा ॥ ४ ॥  
विदमेव विदुर्देहं स्वप्नादावितरेतरा ।  
संवित्काचित्संभवति नचान्यास्ति शरीरता ॥ ५ ॥

इत्याद्यसमञ्जसं सर्वं कथं समञ्जसं स्यात् । इत्यादिसंशयगणं शीतावदातया गिरा उडुपश्चन्द्रः संध्यार्था भवं सांध्यमान्ध्यं तम इव छिन्धि ॥ ३३ ॥ हे भगवन्, परमवस्तुनि परमात्मनि विषये उपदेशेन सर्वसंशयनाशनादुभयलोकहितं विरुद्धसहस्रफलमप्यविरुद्धं स्फुटं भवति अतस्तत्परमवस्तुबोधन मे कुरु । ननु महाफलसिद्धं कथं सहसैव मया कार्यं तत्राह— साध्विति । भवत्सदृशमहत्समागमस्तनुफलस्तुच्छफलः कस्य-  
चिन्मादृशस्यापि न भवतीत्यर्थः ॥ ३४ ॥ इति श्रीवासिष्ठ-  
महारामायणतात्पर्यप्रकाशे निर्वाणप्रकरणे उत्तरार्धे षड-  
धिकद्विशततमः सर्गः ॥ २०६ ॥

क्रमव्युत्क्रमतः प्रश्नाः केचिदत्र समाहिताः ।

समाधास्यत्यथान्यांश्च सर्गैस्त्रिभिरुदारधीः ॥ १ ॥

तत्रैकविज्ञानेनैव सर्वविज्ञानात्सर्वसंशयानां मूलोच्छेदेन परिहारात्सामान्यतः सर्वप्रश्नसमाधानं करिष्यामीति प्रतिजानीते—शृण्वति । स्पष्टं करतलामलकवत्स्फुटमेतदात्मतत्त्वं कथयामि ॥ १ ॥ तत्रादौ स्वतःप्रमाणस्वसंवेदनानुसारिणामर्थतत्त्वव्यवस्थायां कोपि कापि संशयोऽनुपपन्न इत्याह—सर्वे इति । यत्र यदस्तीति प्रत्ययो यत्र च नास्तीति तत्रोभयत्रापि संविदैव भगवत्या तदुभयरूपसमर्थनादिति भावः ॥ २ ॥ यत्र विषये इदं वस्तु नील पीनं घटः पटः अस्ति नास्तीति वा इत्थमेवेति अवधारणेन संवित्तिः प्रोता व्याप्ता हे अज्ञ, तस्य विषयस्य तद्रूपमदर्शयं भवत्येव ननु सद्वा असदेव वास्तु न तत्राग्रह इत्यर्थः ॥ ३ ॥ तत्कृत इतिचेत्संवित्तेर्यथाप्रतिभासमर्थसाधकस्वभावादित्याह— ईदृगिति । तथाच नरकस्वर्गमोगाय

आश्रितस्वप्नसंदर्शस्तथेदं भासते जगत् ।

समस्तकारणाभावात्सर्गादावन्यतात्र का ॥ ६ ॥

एवं यदेव विमलं वेदनं ब्रह्मसंज्ञितम् ।

तदेवेदं जगद्भाति तत्केव जगतोऽन्यता ॥ ७ ॥

एवं पूर्वापरं शुद्धमविकार्यजगत्स्थितेः ।

लोकवेदमहाशास्त्रैरनुभूतमुदाहृतम् ॥ ८ ॥

अपलाप्यैव ये मूढा अन्धकूपकमेकवत् ।

समस्तभूतसंवित्तौ रूढपूर्णं महात्मभिः ॥ ९ ॥

वर्तमानानुभवनमात्रमोहप्रमाणकाः ।

शरीरकारणा संविदिति मोहमुपागताः ॥ १० ॥

उन्मत्ता एव तेऽज्ञास्ते योग्या नास्त्यकथासु ते ।

विदेहे देहकारणम् किं तत्स्यादिति प्रश्नः समाहित इत्याह— तथेति । तथा संवित्या देह एकएव स्वरूपेण आत्मभावेन प्रथमं विभाव्यते । तेन देहेन तस्याः सविदो निदा अभिव्यक्तिश्च विभाव्यते देहस्यात्मतासंविदो देहधर्मा चेति वैपरीत्यमध्यस्यत इति यावत् ॥ ४ ॥ अतएव हि जनाः स्वप्नजाग्रतोर्देहं वेत्तीति वित् तथाविधं चेतयितारमेव विदुरनुभवन्ति । इतरा संवितु इतरा चेतयितुर्धर्मो न स्वयं चेतयित्रीति विदुः । अतः काचिद्भ्रान्तिरूपा संविदेव शरीरता संभवति तदन्या शरीरता नास्तीत्यर्थः ॥ ५ ॥ आद्यप्रश्नत्रयमप्यनयैव दिशा समाधेयं जगतोऽपि संवेदनबलादेव सिद्धेरित्याशयेनाह— आश्रितेति । सर्गादौ जगदपि समस्तकारणाभावादवस्थाश्रयणीयः स्वप्नं संपश्यतीति स्वप्नसंदर्शः सविदात्मैवेत्यं भासते । अत्र जगति अन्यता स्वप्नैवधर्म्यरूपा का न काचिदपि । अथवा अस्ति भातीति प्रत्यगात्मस्वभावेनैव जगदनुभवात्तदन्यता का । न काचिदपीत्यर्थः ॥ ६ ॥ तदेवाह—एवमिति ॥ ७ ॥ एवमविकार्यस्य ब्रह्मण एव जगद्रूपेण स्थितेर्विद्वद्वैदेरध्यात्मशास्त्रैश्च प्रमाणैरेवमेवास्माभिरनुभूतं तदेवोदाहृतं नान्यदित्यर्थः ॥ ८ ॥ समस्तानां भूतानां प्राणिनां संवित्तौ रूढं दृढा-  
नुभवसिद्धं सत्तात्मना सर्वत्र पूर्णं च महात्मभिरुक्तं जगतो नित्यसंविन्मात्रत्वमपलाप्यैव ये मूढा आपातवर्तमानानामरूपमात्रानुभवनमात्रप्रमाणकाः सन्तः सांघात नित्यास्ति किंतु शरीरमेव कारणं यन्मात्राद्विधा जगोदादिका जडात्मनो गुण इति मोहमुपागतास्ते अज्ञा नैयायिकचार्वाकादय उन्मत्ता एवेति त्रयाणामन्वयः ॥ ९ ॥ १० ॥ कुतो न योग्यास्तत्राह—

अक्षीवक्षीवयोर्मूढबुद्धयोः कैव संकथा ॥ ११ ॥  
 यथा विपश्चित्कथया सर्वसंशयसंक्षयः ।  
 न भवेद्विषु लोकेषु ज्ञेया मूर्खकथैव सा ॥ १२ ॥  
 प्रत्यक्षमात्रनिष्ठोसौ मूढास्य इति वक्ति यत् ।  
 तेन निर्युक्तिनोक्तेन शिलासदृशवृत्तिना ॥ १३ ॥  
 प्रोक्तः सर्वविरुद्धेन सोऽज्ञः कूपान्धदुर्दुरः ।  
 पूर्वापरधियं त्यक्त्वा वर्तमाने मतिस्थितः ॥ १४ ॥  
 वेदा लोकादयश्चैते पृष्टाः स्वानुभवान्विताम् ।  
 वदन्तीमां दृशं सर्वे यथा नश्यन्ति संशयाः ॥ १५ ॥  
 संविदेव शरीरं चेच्छवं कस्मान्न चेत्तति ।  
 इति यस्य मतिस्तस्मै मूढायेदमिहोच्यते ॥ १६ ॥  
 ब्रह्मणो ब्रह्मरूपस्य संकल्पनगरं ततम् ।  
 इदं तावज्जगद्भानं तव स्वप्नपुरं यथा ॥ १७ ॥  
 तत्समस्तं सदैवेदं चिन्मात्रात्म निरन्तरम् ।  
 भवत्यत्र न ते भ्रान्तिः स्वे स्वप्ननगरे यथा ॥ १८ ॥  
 तत्र तावद्दिशः शैलाः पृथ्व्यादिनगरादि च ।  
 सर्वे चिन्मयमाकाशमिति ते स्वानुभूतिमत् ॥ १९ ॥  
 संविद्भ्योम घनं ब्रह्म तत्संकल्पपुरं विराट् ।  
 शुद्धसंविन्मयो ब्रह्मा तदिदं जगदुच्यते ॥ २० ॥  
 ब्राह्मे संकल्पनगरे यद्यत्संकल्पितं यथा ।  
 तथानुभूयते तत्तत्त्वत्संकल्पपुरे यथा ॥ २१ ॥  
 संकल्पनगरे यद्यद्यथा संकल्प्यते तथा ।

अक्षीवेति ॥ ११ ॥ यस्तु मूढा आस्था बुद्धिर्यस्य तथाविधश्चा-  
 र्वाकः असौ प्रपन्नः प्रत्यक्षमात्रं निष्ठा प्रमाणं यस्य तथाविधो  
 नाप्रत्यक्षप्रमाणमस्तीति श्रुत्यादिसिद्धं न ग्राह्यमिति वक्ति स  
 तेन निर्युक्तिनोक्तेन सर्वविरुद्धेन अभिज्ञजनकण्ठोरत्वाच्छि-  
 लासदृशवृत्तिना स्लोक्तेनैव निमित्तेन सर्वैर्विद्वद्भिर्ज्ञः कूपान्धद-  
 दुर् इति प्रोक्तः । यतोसौ पूर्वापरविचारधियं त्यक्त्वा वर्तमान-  
 मात्रागोचरे प्रत्यक्षे स्वमत्या पशुवत्स्थित इति द्वयोरन्वयः  
 ॥ १२ ॥ १३ ॥ १४ ॥ न च चार्वाकाद्युक्त्या संशया नश्यन्ति  
 अनुमानादिप्रमाणानभ्युपगमेन तदुक्तेर्निर्युक्तित्वात् वेदादयस्तु  
 गुरुमुखेन पृष्टाः सर्वसंशयोच्छेदेन पुरुषार्थसिद्धिक्षमाः । यतस्ते  
 स्वानुभवान्वितां इमां मदुक्तां दृशं वदन्तीत्याह—वेदा इति ।  
 लोकास्तत्त्वज्ञानाः ॥ १५ ॥ यदि प्रत्यगात्मसंविदेव देहादि  
 जगत्तर्हि शवं मृतशरीरमपि संवित्वात्कुतो न चेततीति मतिः  
 शङ्का यस्य तस्मै मूढाय शुश्रूषवे इदमुच्यते शृणु ॥ १६ ॥  
 ब्रह्मरूपस्य हिरण्यगर्भवेषस्य ब्रह्मण इदं जगद्रूपं भानं संकल्पन-  
 गरं ततं विस्तृतम् ॥ १७ ॥ तद्वस्तुतो निरन्तरं चिन्मात्रात्मैव  
 तथापि अत्र ते स्वे स्वप्ननगरे चेतनभ्रान्तिर्यथा न तथा शवा-  
 दिजलेऽपि नेति बोध्यमित्यर्थः ॥ १८ ॥ तत्र स्वस्वप्ने स्वानुभूति-  
 मत् विचारे स्वानुभवसिद्धम् ॥ १९ ॥ तद्वज्जगत्पि चिन्मयत्वं  
 संभावनीयमित्याह—संविदिति । ब्रह्मा हिरण्यगर्भः । विराट्  
 ब्रह्माण्डशरीरम् । तत्तादृशमेवेदं जगच्छुद्धसंविन्मयमित्यर्थः

तत्तथास्त्येव च तदा त्वत्संकल्पपुरे यथा ॥ २२ ॥  
 तस्माद्देहस्य नियतौ यथैतौ ब्रह्मणा चिता ।  
 स्पन्दास्पन्दौ कल्पितौ द्वौ स तथैवानुभूतवान् २३  
 महाप्रलयपर्यन्ते पुनः सर्गः प्रवर्तते ।  
 समस्तकारणाभावाद्द्रव्यं तावन्न विद्यते ॥ २४ ॥  
 विमुक्तत्वात्प्रजेशस्य न च संभवति स्मृतिः ।  
 ब्रह्मैवेयमतो दीप्तिर्जगदित्येव भासते ॥ २५ ॥  
 तस्मादाद्यात्मना भातं स्वमेव ब्रह्मणा स्वतः ।  
 जगत्संकल्पनगरमिति बुद्धं च खेन खम् ॥ २६ ॥  
 यथा संकल्पनगरं चिन्मात्रं भाति केवलम् ।  
 तथैवाकारणं भाति चिन्मात्रोन्मेषणं जगत् ॥ २७ ॥  
 शरीरमस्तु वा मास्तु यत्रयत्रास्ति चिन्मयः ।  
 वेत्यात्मानं तत्र तत्र द्वैताद्वैतमयं जगत् ॥ २८ ॥  
 तस्माद्यथा स्वप्नपुरं यथा संकल्पपत्तनम् ।  
 तथा पश्यति चिद्भ्योम मरणानन्तरं जगत् ॥ २९ ॥  
 अपृथ्व्यादिमयं भाति पृथ्व्यादिमयवज्जगत् ।  
 यथेदमा प्रथमतो मृतस्याप्यखिलं तथा ॥ ३० ॥  
 देशकालौ न सर्गेण प्रबुद्धस्येव तौ यथा ।  
 अणुमात्रमपि व्याप्तौ तथैव परलोकिनः ॥ ३१ ॥  
 इदं प्रबुद्धविषये स्वानुभूतमपि स्फुटम् ।  
 जगन्न विद्यते किञ्चित्कारणं गगने यथा ॥ ३२ ॥

॥ २० ॥ २१ ॥ २२ ॥ देहस्य जीवत एव स्पन्दो मृतस्य  
 लस्पन्द इति नियतौ स्पन्दास्पन्दौ ब्रह्मणा हिरण्यगर्भरूपया चिता  
 यथा कल्पितौ तथैव सत्त्वमनुभूतवान् वैपरीत्येनेति शवे न  
 चेतनताव्यञ्जकस्पन्दप्रसक्तिरित्यर्थः ॥ २३ ॥ 'निर्द्रव्यं कुरुते  
 द्रव्यैर्युक्तिरित्यसमंजसा' इति प्रश्नं समाधातुं तदाशयं परिष्क-  
 रोति—महाप्रलयेति सार्धेन ॥ २४ ॥ ननु पूर्वप्रजापतिनि-  
 मितं द्रव्यमत्रोपयोक्ष्यते तत्राह— विमुक्तत्वादिति । पूर्वप्रल-  
 यात्पूर्वमेव पूर्वप्रजेशस्य विमुक्तत्वात्तत्कृतजगतो निःशेषं  
 प्रलयादित्यर्थः । अतस्तत्प्रकारस्मृत्यादिनिमित्तकारणान्यपि न  
 सन्तीति तदाशय इति भावः । अयं च तदाशयोऽस्मत्सिद्धा-  
 न्तसिद्धावनुकूल एवेति समाधत्ते—ब्रह्मैवेति । दीप्तिः स्वयं-  
 ज्योतिर्ब्रह्मैव जगदिति भासते न द्रव्यरूपं जगदप्यदस्तीत्यर्थः  
 ॥ २५ ॥ तदेव स्पष्टयन्नुपसंहरति—तस्मादिति । ब्रह्मणा प्रथमं  
 आद्यो हिरण्यगर्भस्तदात्मना भातम् । भावे क्तः । ततस्तेन  
 स्वयमेव संकल्पनगरं जगद्बुद्धं च ॥ २६ ॥ २७ ॥ एतेन  
 मातापित्राद्यभावेपीति प्रश्नोऽपि समाहित इत्याह—शरीर-  
 मिति ॥ २८ ॥ मरणानन्तरं जगद्दर्शनेऽप्ययमेव न्यायो बोध्य  
 इत्याह—तस्मादिति ॥ २९ ॥ आप्रथमतः आदिसर्गे ॥ ३० ॥  
 यथा प्रबुद्धस्य तत्त्वविदः स्वप्नात्प्रबुद्धस्य वा स्वाप्नदेशकालौ  
 जाग्रत्सर्गेण अणुमात्रमपि न व्याप्तौ तथा परलोकप्राप्तस्यापि  
 नैहिकदेशकालौ तत्र व्याप्त इत्यर्थः ॥ ३१ ॥ एवं तत्त्ववि-

अप्रबुद्धस्यासदेव यथेदं भाति भासुरम् ।  
तथैव सर्गवद्भाति व्योमैव परलोकिनः ॥ ३३ ॥  
बुधराद्रियमाद्याख्यं खमेव परलोकिनः ।  
अभूतपूर्वमाभाति भूतपूर्ववदाततम् ॥ ३४ ॥  
मृतोयं पुनरुत्पन्नो यमलोके शुभाशुभम् ।  
भुञ्जेहमित्यतिघनं मृतो भ्रान्तिं प्रपश्यति ॥ ३५ ॥  
मोक्षोपायानादरिणामेष मोहो न शाम्यति ।

बोधादवासनत्वेन मोह एष प्रशाम्यति ॥ ३६ ॥  
अप्रबुद्धस्य या संवित्सा धर्माधर्मवासना ।  
ख एव खात्मिका भाति यत्तदेव जगत्स्थितम् ॥ ३७ ॥  
न शून्यरूपं न च सत्स्वरूपं  
ब्रह्माभिधं भाति जगत्स्वरूपम् ।  
तच्चापरिज्ञानवशादनर्थ-  
भूतं परिज्ञातवतः शिवात्म ॥ ३८ ॥

इत्यार्षे वासिष्ठमहारामायणे वाल्मीकीये दे० मो० नि० उ० महाप्रश्नोत्तरं नाम सप्ताधिकद्विशततमः सर्गः ॥ २०७ ॥

### अष्टाधिकद्विशततमः सर्गः २०८

श्रीवासिष्ठ उवाच ।  
शुभाशुभं यथोदेति प्रजानां गृहसंगमे ।  
असंबद्धैरप्रतिघैर्दूरस्थैस्तदिदं शृणु ॥ १ ॥  
ब्रह्मसंकल्पनगरं जगत्तावदिदं स्थितम् ।  
यदृश्यं दृश्यबोधेन ब्रह्मैव ब्रह्मबोधतः ॥ २ ॥  
यद्यत्संकल्पनगरे यदा संकल्प्यते यथा ।  
तथानुभूयते तत्तत्तादृग्विरचनं तदा ॥ ३ ॥  
एवमस्मिन्गृहे याते संपन्नैवमियं प्रजा ।  
एवं संकल्पसंपन्ने जगत्सर्वं भवत्यलम् ॥ ४ ॥  
एतत्संकल्पपुरे यादृशं ते तथा स्थितम् ।  
यथा संकल्पयसि यत्तत्तथा किल पश्यसि ॥ ५ ॥  
यथैव वरशापाभ्यां शुद्धसंविदवाप्यते ।

संवित्तथैव भवति ब्राह्ममेवेति कल्पनम् ॥ ६ ॥  
प्रजाविधिनिषेधाभ्यामेकयास्थाव्यवस्थया ।  
तथैव फलमाप्नोति ब्राह्ममेवेति कल्पनम् ॥ ७ ॥  
देहिनो ये जगत्संस्तान्प्रत्यनुपलम्भतः ।  
असदासीज्जगत्पूर्वं सत्यमिन्पुलभ्यते ॥ ८ ॥  
चिद्रूपब्रह्मसंकल्पवशादेवैतदङ्ग सत् ।  
चिदुन्मेषनिमेषौ यौ तावेतौ प्रलयोदयौ ॥ ९ ॥

राजोवाच ।

किं नोपलभ्यते पूर्वं किं पश्चादुपलभ्यते ।  
जगच्चलद्वपुरिदं सुस्थिरारम्भभासरम् ॥ १० ॥

श्रीवासिष्ठ उवाच ।

अस्मिन्निद्राभ्यामसंकल्पपुरस्थे भाव ईदृशः ।

द्विषये जगदपि न व्याप्नोतीत्याह—इदमिति ॥ ३२ ॥ अप्रबु-  
द्धस्य निद्राणस्य । व्योम चिद्योमैव ॥ ३३ ॥ भूतपूर्ववत्पूर्वसि-  
द्धवत् ॥ ३४ ॥ अयमहं मृतः पुनर्नारकिभावेनोत्पन्नो यमलोके  
आगतस्तत्र शुभाशुभं भुञ्जे इत्यादिभ्रान्तिम् ॥ ३५ ॥ सा  
भ्रान्तिर्निःशेषं मोक्षोपायसेवनादेव नश्यति नान्यथेत्याह—  
मोक्षेति ॥ ३६ ॥ एतेन धर्माधर्मावेव जगदाकारेण परिणमेते  
इत्यास्तिकपक्षोऽप्यनुगृहीत इत्याशयेनाह—अप्रबुद्धस्येति ।  
संविद्विहितनिषिद्धाचरणानुभवरूपाः ॥ ३७ ॥ जगत्स्वरूपं स्वतः  
शून्यरूपमपि न, सत्स्वरूपं च न, किंतु ब्रह्माभिधं चैतन्यमेव  
जगत्स्वरूपं भाति । तच्च अज्ञानवशादेवानर्थभूतं परिज्ञातवतस्तु  
शिवात्म परमकल्याणनिरतिशयानन्दात्मकमेवेत्यर्थः ॥ ३८ ॥  
इति श्रीवासिष्ठमहारामायणे तात्पर्यप्रकाशे निर्वाणप्रकरणे  
उत्तरार्धे सप्ताधिकद्विशततमः सर्गः ॥ २०७ ॥

दूरदेशगतैर्यत्तैरन्यत्रापि प्रजाफलम् ।

यथा प्राप्नोति तादृक्षा धातुरिच्छात्र वर्ण्यते ॥ १ ॥

‘अनिच्छतेहितैर्दूरदेशान्तरगतैः फलम् । प्रजा प्राप्नोत्यसंबद्धै-  
रमूर्तेरत्र कः कमः’ इति प्रश्नस्योत्तरं श्रावयितुं प्रतिजानीते—  
शुभाशुभमिति । अप्रतिघैरमूर्तैः ॥ १ ॥ यद्यस्माद्धेतोर्ब्रह्मैवा-  
ज्ञानादृश्यबोधेन दृश्यं ब्रह्मबोधतश्च ब्रह्मैव भवति तस्मादिदं  
जगत् ब्रह्मसंकल्पनगरमिति तावत्स्थितम् ॥ २ ॥ किं ततस्त-

त्राह—यद्यदिति ॥ ३ ॥ ततोऽपि किं तत्राह—एवमिति ।  
यथा ते तव अस्मिन्संकल्पमये गृहे येयं प्रजा एवं त्वत्संक-  
ल्पानुसारिणी संपन्ना तथैव ब्रह्मसंकल्पसंपन्ने जगत्स्यपि इयं  
प्रजा ब्रह्मसंकल्पानुसारिण्येव भवतीत्यर्थः ॥ ४ ॥ तदेव स्पष्ट-  
माह—एतदिति ॥ ५ ॥ यत्तु जगत्सत्संकल्पनगरवैलक्षण्य-  
मनुभूयते तत्र वरशापसंकल्पसिद्धवद्बोध्यमित्याशयेनाह—यथै-  
वेति । मुनीनां यमनियमादिनिषेधेन शुद्धासंविद्वरशापाभ्यां  
यथा व्यवहारक्षमा अवाप्यते ब्रह्मसंविदपि तथैव भवतीत्यर्थः ।  
यद्वरशापाभ्यां भवति तदपि ब्रह्मणैव तपस्विनां वरशापाः  
सिद्ध्यन्ति इति कल्पनाद्ब्राह्ममेव सत्यसंकल्पनं बोध्यमित्यर्थः ॥ ६ ॥  
प्रकृते प्रजाविधिनिषेधशास्त्राभ्यां बोधितयोर्धर्माधर्मयोर्मध्ये  
एकया आस्थाव्यवस्थया तत्फलं यदाप्नोति तदपि ब्राह्ममेवेत्ये-  
वंविधं संकल्पनमित्यर्थः ॥ ७ ॥ ८ ॥ असतो जगतः किंचि-  
त्कालं सत्त्वेन भानमपि ब्रह्मसंकल्पवशादेवेत्याह—चिद्रूपेति ।  
हे अङ्ग, एतज्जगत् ॥ ९ ॥ यदि जगत् ब्रह्मसंकल्पवशात्तत्तर्हि  
पूर्वं सुषुप्तिप्रलययोः किं कुतो नोपलभ्यते । पश्चाज्जाग्रत्सर्गका-  
लयोः किमर्थमुपलभ्यते चलद्वपुः सदा विक्रियमाणमिदं जग-  
त्सुस्थिरारम्भवद्भासरं भासमानं किं कथमित्यर्थः ॥ १० ॥  
मायिकस्यास्य स्वभाव एवेदं इत्युत्तरमाह—अस्मिन्निति ।  
सर्गे स्वप्रजाग्रतोर्भूत्वा प्रलयसुषुप्तिमोक्षेषु न भवत्येवेति यद-

यद्भूत्वा न भवत्येव पुनर्भवति च क्षणात् ॥ ११ ॥  
 बालसंकल्पपुरवद्भ्योमकेशोण्डकादिवत् ।  
 किलैते सदसद्रूपा भान्ति सर्गाश्चिदात्मनि ॥ १२ ॥  
 त्वं संकल्पपुरं कृत्वा विनाशयसि तत्क्षणात् ।  
 स्वतोऽन्यसंविद्विशतः स्वस्वभावः स ते यथा ॥ १३ ॥  
 चिद्भ्योमकल्पनपुरे यदुन्मज्जनमज्जनम् ।  
 स्वभावकचनं तस्य तद्विद्धि विमलं तथा ॥ १४ ॥  
 संविद्धनस्त्वनाद्यन्तव्योमैव त्रिजगन्मभः ।  
 तेनासावद्य यन्नाम करोत्यपि च चेतति ॥ १५ ॥  
 तदनावरणस्यास्य योजनानां शतेष्वपि ।  
 युगैरपि स्वप्न इव कार्यकृद्भर्तमानवत् ॥ १६ ॥  
 किल देशान्तरे नित्यमथ लोकान्तरेऽपि च ।  
 निरावृत्तो य एकात्मा स किं नाम न चेतति ॥ १७ ॥  
 यथा मणौ प्रकचति प्रोन्मज्जननिमज्जने ।  
 परावर्तः स्वभासास्य चिन्मणौ जगतां तथा ॥ १८ ॥  
 विधीनां प्रतिषेधानां लोकसंस्थाप्रयोजनम् ।  
 सैव संविदि रूढत्वात्प्रेत्यापि फलदा स्थिता ॥ १९ ॥  
 न कदाचन यात्यस्तमुदेति न कदाचन ।  
 ब्रह्म ब्रह्मचिदाभानं सर्वदात्मन्यवस्थितम् ॥ २० ॥

यथा तु द्रष्टृदृश्यत्वात्कल्पना कल्पनापुरम् ।  
 स्वयं जगद्विवाभाति जातमित्युच्यते तथा ॥ २१ ॥  
 यदा स्वभावात्कचनं संहत्यात्मनि तिष्ठति ।  
 ब्रह्मचिद्भग्नैकात्मा शान्त इत्युच्यते तथा ॥ २२ ॥  
 कचनाकचने यस्य स्वभावो निर्मलोक्ष्यः ।  
 यथैतावात्मनो नान्यौ स्पन्दास्पन्दौ नभस्वतः ॥ २३ ॥  
 जरामरणहन्तृणि क्षणान्यत्र पृथक्पृथक् ।  
 भवन्त्विति यथैतानि सन्ति त्वत्कल्पनापुरे ॥ २४ ॥  
 ब्रह्मसंकल्पनगरे स्वभावा उदितास्तथा ।  
 ओषधीनां पदार्थानां सर्वेषां च जगन्नये ॥ २५ ॥  
 न संकल्पयिता राजन्संकल्पनगरे स्वयम् ।  
 तृणं तृणं कल्पयति बालः क्रीडनकानिव ॥ २६ ॥  
 स्वयं स्वभाव एवैष चिद्धनस्यास्य सुस्फुटम् ।  
 यद्यत्संकल्पयत्याशु तत्र तेऽवयवा अपि ॥ २७ ॥  
 चिदात्मकतया भान्ति नानात्मकतयात्मना ।  
 अप्येकसारास्तिष्ठन्ति नानाकारस्वभावगाः ॥ २८ ॥  
 प्रत्येकं किल तत्रास्ति ब्रह्म चिन्मात्रतात्मनि ।  
 सर्वात्मिका सा यत्रास्ते यथान्तर्भाति तत्तथा ॥ २९ ॥

सावीदृशो भावः स्वभाव एव ॥ ११ ॥ बालसंकल्पपुरादौ  
 यावत्संकल्पभ्रान्तिकालमात्रावस्थानियमदर्शनेन सदसद्रूपत्वा-  
 वधारणाद्वा तस्य तथात्वमित्याह—बालेति ॥ १२ ॥ जगत्सं-  
 कल्पयित्रैव तत्प्रलयस्यापि संकल्पनाद्वा तथात्वमित्याह—  
 त्वमिति । अन्यसंविद्विशतस्तत्प्रलयसंकल्पवशत आकारान्तर-  
 संकल्पवशतश्च यथायं ते स्वः स्वभावस्तथा चिद्भ्योमसंकल्पपुरे  
 तस्य ब्रह्मणो विमलं स्वभावकचनमिति परेणान्वयः ॥ १३ ॥  
 ॥ १४ ॥ अतस्त्रिजगन्मभः संविद्धनमात्रं सदनान्यत् व्योम  
 ब्रह्माकाशमेव यतः स्वयमेव जगत्तेन हेतुना असौ परमेश्वरो  
 यद्यच्चेतति करोत्यपि च तत्सर्वमनावरणस्यास्य सत्यसंकल्पव-  
 लायोजनानां शतेष्वपि बहुभिर्युगैरपि व्यवहितं पुण्यपापादि-  
 कर्म परलोकादिषु समीपे वर्तमानवत्स्वर्गनरकभोगैश्वर्यादिकार्य-  
 कृद्भवतीत्यर्थः ॥ १५ ॥ १६ ॥ बहिर्देशकालव्यवधाने कर्म-  
 तत्कलोभयाध्यासाधिष्ठानभूतो निरावरणो य एकात्मा तत्रोभयोः  
 सदैव सन्निधानार्थं किं नाम कर्मफलं स जीवो न चेतति । सर्वं चेत-  
 त्येवेत्यर्थः ॥ १७ ॥ यथा प्रकचति मणौ स्वभासैव कान्ति-  
 विशेषस्य प्रोन्मज्जननिमज्जने अनुभूयते तथा चिन्मणौ जगतां  
 सृष्टिप्रलयात्मको नानाकर्मफलवैचित्र्यभोगात्मकश्च स्वभासास्य  
 परावर्तनं परावर्तोऽनुभूयत इत्यर्थः ॥ १८ ॥ विधिप्रतिषेध-  
 शास्त्रसाफल्यप्रयोजिका लोकसंस्थैव वा ब्रह्मणि निरूढत्वादूर-  
 स्थकर्मणामपि फलं कल्पयतीत्याह—विधीनामिति । प्रेत्य  
 सृत्वा परलोकं गत्वा स्थितस्येति शेषः ॥ १९ ॥ वस्तुतस्तु

जन्ममरणे एवात्मनो न स्वः किंलस्य स्वात्मनैव भ्रान्त्या  
 तत्कल्पनमित्याह—न कदाचनेति ॥ २० ॥ तथा जातं ज-  
 न्मापि उच्यते वाचा व्यपदिश्यते नतु वस्तुत इत्यर्थः ॥ २१ ॥  
 तथा मरणमपि पूर्वदेहादिभ्रान्तिकचनोपसंहार एव नान्य  
 इत्याह—यदेति । शान्तो मृत इत्युच्यते जीव इत्यर्थः ॥ २२ ॥  
 दृश्याकारकचनाकचने चाज्ञानोपहितचितः स्वभाव एवेत्याह—  
 कचनेति ॥ २३ ॥ मणिमन्त्रौषधीनां प्रभावविशेषा अपि  
 ब्रह्मणः सत्यसंकल्पस्वभावा एव तथोदिता इति सदृष्टान्तमाह—  
 जरेति द्वाभ्याम् ॥ २४ ॥ २५ ॥ तर्हि किमीश्वरः प्रतिक्षणं  
 प्रतिवस्तुशक्तिकार्यादिभेदान्संकल्पयिता कल्पयते नेत्याह—न  
 संकल्पयितेति । प्रतिवस्तु प्रतिक्षणमीश्वरो न संकल्पयिता  
 कल्पयते किंतु बालः क्रीडनकान्यन्त्रविशेषानिव सकृदेव संक-  
 ल्पयत्येतज्जातीयमेतज्जातीयकार्यकृद्भवतु तच्च तज्जातीयमित्यमु-  
 त्पद्यतामिति । तद्वशादेव बीजाङ्कुरादिक्रमेण पूर्वपूर्वतृणमुत्तरो-  
 त्तरतृणं कल्पयति ॥ २६ ॥ आशु क्षणेनैव यद्यत्संकल्पयति  
 तत्र ते ते पदार्थाः सदवयवाः शक्तिकार्यादिभेदा अपिशब्दा-  
 त्कार्यपरंपराश्च सकृत्संकल्पादेव सिद्ध्यन्तीत्येष चिद्धनस्य स्व-  
 भावः ॥ २७ ॥ ते संकल्पकल्पितपदार्था आत्मना स्वभावेन  
 नानात्मकतया स्थिता अपि प्रथमानस्वभावे चिदेकात्मतया  
 भान्ति एवं स्वतो नानाकारस्वभावा अपि सद्रूपेण एकसारा-  
 स्तिष्ठन्ति ॥ २८ ॥ तत्र तेषु पदार्थेषु प्रत्येकमात्मनि ब्रह्म-  
 चिन्मात्रता अस्ति । यतः सैव चित्सर्वात्मिका यत्र यथा आस्ते



अनादिमध्यान्तमनन्तवीर्यं  
किञ्चिन्न किञ्चिच्च सदप्यसत्यम् ।

इत्यार्षे वासिष्ठमहारामायणे वाल्मीकीये मो० नि० उ० महाप्रश्नमोक्षणे अष्टोत्तरद्विशततमः सर्गः ॥ २०८ ॥

### नवाधिकद्विशततमः सर्गः २०९

श्रीवासिष्ठ उवाच ।

एकस्य जीवितं पुंसः सुहृदा मरणं द्विषा ।  
मृत्वार्थितं प्रयागादौ क्षेत्रे यत्तदिदं शृणु ॥ १ ॥  
क्षेत्राणामर्थधर्माणां सर्वेषां प्रति तं फलम् ।  
ब्रह्मणा कल्पितं सर्गे स्वके संकल्पपत्तने ॥ २ ॥  
यत्र पुण्यं यदर्थं च क्षेत्रं ताभ्यां तथा कृतम् ।  
यदि तद्विनियोज्यस्य तस्योन्नमति निष्कृतात् ॥ ३ ॥  
तत्तस्मान्महतः पापाद्भागमेनोखिलं च वा ।  
चितिशक्त्यात्म तत्पुण्यं परिभ्रास्योपशम्यति ॥ ४ ॥  
विनेयपापमल्पं चेत्क्षेत्रधर्मोऽधिकस्ततः ।  
तत्पापं नाशयित्वा तच्छब्द एव विवल्गति ॥ ५ ॥  
क्षेत्रधर्मेण तेनास्य विनेयस्य महीपते ।  
द्वे शरीरे विदौ सम्यक्कचतः प्रतिभात्मिके ॥ ६ ॥

तत्र तथा भातीयर्थः ॥ २९ ॥ एवमनादिमध्यान्तमनन्तवीर्यं  
मपरिच्छेद्यशक्तिकं ब्रह्म किञ्चिन्न किञ्चिच्च स्थितमसत्यं  
सदपि स्थितम् । 'सत्यं चानृतं च सत्यमभवत्' इति  
श्रुतेः । यतस्तत्सर्वात्म भवतीति सर्वात्मभूः अतो भूतेषु  
प्राणिषु तृणादिजातौ च यत्र यद्वस्तु यदात्म यत्स्वभाव प्रसिद्धं  
तत्र स्वयमेव तत्स्वभावं भूत्वा स्थितमित्यर्थः ॥ ३० ॥ इति  
श्रीवासिष्ठमहारामायणतात्पर्यप्रकाशे निर्वाणप्रकरणे अष्टा-  
धिकद्विशततमः सर्गः ॥ २०८ ॥

युगपद्भोगसंप्राप्तौ विरुद्धफलकर्मणाम् ।

अविरोधेन साफल्यमिह युक्त्या प्रसाध्यते ॥ १ ॥

प्रश्नश्लोकमेव प्रश्नानुवादार्थमुच्चार्य तेषामक्षराणां विनिम-  
येन तत्समाधिं श्रावयति—एकस्येति ॥ १ ॥ तं वक्ष्यमाणम-  
धिकारिणं प्रति क्षेत्रादीनां सर्वेषां फलं ब्रह्मणा कल्पितं संकल्पेन  
समर्थितमादिसर्गे ॥ २ ॥ यत्र संकल्पपत्तने यदर्थं यस्याधि-  
कारिणो वाञ्छितार्थसिद्ध्यर्थं कामप्रदं प्रयागादिक्षेत्रं तत्रानुष्ठितं  
ज्ञानदानतपोयज्ञादिपुण्यं तथा ताभ्यां कृतं संस्कृतं शरीरं च  
यदि शास्त्रविनियोज्यस्य पुरुषस्यास्ति तदा तस्य पुरुषस्य निष्कृता-  
दवश्यमत्र सदृष्टं फलं भविष्यतीति निश्चित्य कृतात्प्रयाग-  
मरणादेः सकाशात्कामित फलमुन्नमत्याविर्भवत्येवेत्यर्थः  
॥ ३ ॥ अस्तु कृतपुण्यस्यैवं पातकिनस्तु श्रद्धावतः प्रयागमरणा-  
दिपुण्यं किं करोति तत्राह—तदिति । तस्मात्प्रयागादिमरणादु-  
त्पन्न ततो महतो ब्रह्महत्यादेः पापादेकभागमखिलं संपूर्णमेत-  
पापं वा क्षेत्रमाहात्म्यतारतम्यानुसारेण परिभ्रास्य निरस्य स्वय-

स्थितं यथा यत्र तदात्म तत्र  
सर्वात्मभूततृणादिजातौ ॥ ३० ॥

इत्येवमादिपापानां पुण्यानां च फलं महत् ।  
ब्रह्मसंकल्पकचितं यथा यद्यत्तथैव तत् ॥ ७ ॥  
ब्रह्मोच्यतेसौ चिद्धातुः सोऽब्जजाद्यहमादि च ।  
स यथास्ते तथा तत्तत्तस्य संकल्पनं जगत् ॥ ८ ॥  
प्रतिभैव विनेयस्य क्षेत्रपुण्येन तादृशी ।  
तथैवोदेति सा धातुर्विपरीतवतो यथा ॥ ९ ॥  
एकात्मनाहमद्यैष मृतोऽमी मम बन्धवः ।  
रुदन्तीमे परं लोकं प्राप्तोऽयमहमेककः ॥ १० ॥  
बन्धूनामपि तत्रैव तदैवास्य तथैव च ।  
प्रतिभा तादृशैवेति धातुक्षोभवतामिव ॥ ११ ॥  
अत्युग्रैः पुण्यपापैः स्वैर्वा महात्मभिरीक्षिते ।  
लक्ष्याण्यप्यन्यथा सन्ति नृणां चित्कल्पनावशात्

मप्युपशम्यति । 'धर्मेण पापमपनुदति' इत्यादिश्रुतेरिति भावः  
॥ ४ ॥ विनेयस्य शास्यस्य पुंसः पापमल्पं चेत्ततः क्षेत्रार्जितो धर्मो-  
ऽधिकक्षेत्रिणः शेषं तत्पापं नाशयित्वा तच्छब्दे ध्रुव्यादिप्रतिपादिते  
फले अंशेन विवल्गति । काम्यफलमपि किञ्चित्साध्यत्येवेत्यर्थः ।  
यत्र तु विनेयस्य शास्यस्य पुंसः क्षेत्रार्जितेन धर्मेण समबलं  
पापमस्ति तत्र तुल्यबलत्वादेव तेन धर्मेण अपनेतुमशक्यस्यास्य  
पापस्य पुण्यस्य च भोगाय द्वे शरीरे तयोश्च द्वे विदौ विदाभासौ  
भ्रान्तिप्रतिभात्मिके कचतः ॥ ५ ॥ ६ ॥ यद्यद्यथा ब्रह्म  
संकल्पकचितं तत्तत्तथैव व्यवस्थितमित्यर्थः ॥ ७ ॥ ब्रह्मसंक-  
ल्पकचितमित्यत्र किं तद्ब्रह्म कथं वा तत्संकल्पकचितं जगत्-  
दाह—ब्रह्मेति । स एवाब्जजादिसमष्टिजीवा अहमादिव्यष्टिजी-  
वाश्च स यथा संकल्पयन्नास्ते व्यष्टिसमष्ट्युपाधौ तस्य संकल्पनं  
जगदपि तत्तथास्ते इत्यर्थः ॥ ८ ॥ धातुः संकल्पानुसारेणैव  
विनेयस्य क्षेत्रार्जितपुण्यानुसारेण तत्फलभोगात्मिका प्रतिभैव  
स्वप्नवदुदेति । यथा पुण्यविपरीतपापयतो नरकादिप्रतिभोदेति  
तद्वत् ॥ ९ ॥ कीदृशी कीदृशी प्रतिभोदेति तागुल्लिख्य दर्श-  
यति—एकात्मनेति । अहमद्यैष एकात्मना मृतः अमी मम  
बन्धवः सर्वे जीवन्ति मदर्थं रुदन्तीमे ॥ १० ॥ एतदीयं  
मरणमिव बन्धूनामपि अस्य तत्र प्रसिद्धं रोदनशवनिर्हरणम-  
शानमननदाहादिकं सर्वमपि धातुक्षोभवतां सन्निपातक्षुब्धवा-  
तपित्तादिधातुमतां पुंसामिव तादृशी प्रतिभैवेति बोध्यम् ।  
तादृशा इति कञ्जन्तादापछान्दसः ॥ ११ ॥ यदा त्वत्पुत्कटानि  
पुण्यानि पापानि वास्य सन्ति तदा तैः स्वैरेव क्षुब्धैर्ब्रह्मात्मभि-

अचेतनं शवीभूतं तेऽपि पश्यन्ति तं मृतम् ।  
 रुदन्ति ते च दहेन क्षिपन्ति सह बान्धवैः ॥ १३ ॥  
 विनेयः स यथान्येन संविद्रूपेण देहिना ।  
 जरामरणमात्मानं वेत्ति स्थितमदुःखितम् ॥ १४ ॥  
 यथास्थितेन देहेन वेत्यसौ जीवितस्थितम् ।  
 मृतिं त्वदृश्येनान्येन क्षेत्रपुण्यविदेरितः ॥ १५ ॥  
 आविला संविदा संविच्छून्यया वेद्यते क्षणात् ।  
 नहि सन्नद्धगात्रस्य क्लेशोऽसन्नद्धभेदने ॥ १६ ॥  
 पश्यन्ति बन्धवोऽप्येन तथैवामरतां गतम् ।  
 द्वयमित्येष लभते जीवितं मरणं समम् ॥ १७ ॥  
 इदमप्रतिधारम्भं भ्रान्तिमात्रं जगन्नयम् ।  
 न संभवति को नाम भ्रान्तौ भ्रान्तिविपर्ययः ॥ १८ ॥  
 संकल्पस्वप्नपुरयोर्वा भ्रान्तिरनुभूयते ।  
 ततोधिकोऽयं न न्यूनाज्जाग्रत्स्वप्नेऽनुभूयते ॥ १९ ॥

राजोवाच ।

धर्माधर्मौ कथं ब्रह्मन्कारणं देहसंविदः ।  
 तस्यामूर्तौ कथं चैको द्विशरीरत्वमृच्छति ॥ २० ॥  
 श्रीवासिष्ठ उवाच ।  
 संकल्पनगरे ब्राह्मे जगत्सिन्महामते ।  
 किं नाम नो संभवति सत्यं वाप्यसमञ्जसम् ॥ २१ ॥

निग्रहानुग्रहदृष्ट्या ईक्षिते सति वा क्षुब्धैः परैर्लक्ष्याणि अन्यथा  
 परैर्लक्ष्याण्यपि वा तत्फलानि शरीरादीनि चित्कलनावशात्सन्ति  
 भवन्तीत्यर्थः ॥ १२ ॥ ते जना अपि क्वचिदत्युत्कटैः पुण्य-  
 पापैस्तं विनेयं मृतं पश्यन्ति ॥ १३ ॥ 'एकस्य जीवितं पुंसः  
 सुहृदामरणं द्विषा । मृत्वारिधितं प्रयागादौ क्षेत्रे तत्कथमुच्यताम्'  
 इति प्रश्नं समाधत्ते—विनेय इत्यादिना । देहिना अजरामरण-  
 मिति च्छेदः । सः सुहृद्विषोः कर्मभ्यां विनेय एकः पुरुषः  
 अन्येन स्नेहसंविद्रूपेण देहिना सुहृदा यथा प्रार्थितं तथा  
 स्थितमजरामरणमात्मानमदुःखितं वेत्ति ॥ १४ ॥ किं  
 देहान्तरेण नेत्याह—यथास्थितेनेति । तर्हि कथं तद्विषो  
 मनोरथसिद्धिस्तत्राह—मृतिमिति । सुहृत्स्वजनैरदृश्येनान्येन  
 देहेन मृतिं वेत्ति । क्षेत्रे प्रयागादौ शत्रुमरणानुकूलपुण्यकृ-  
 ता द्विषा ईरितो बलान्मरणाय प्रेरितः सन्नित्यर्थः ॥ १५ ॥  
 तत्र द्विषत्कृताभिचारादिप्रतीकारशून्यया विनेयविदा क्षणात्-  
 त्कालमेव मरणादिकं वेद्यते अनुभूयते । सन्नद्धगात्रस्य द्विषो  
 वर्मायुधादिना असन्नद्धगात्रस्य विश्वस्तस्य शरखड्गादिना भेद-  
 नेन हि क्लेशः ॥ १६ ॥ १७ ॥ अनेनैव न्यायेन सर्वं विरुद्ध-  
 प्रश्नाः समाहिता बोध्या इत्याशयेनाह—इदमिति । भ्रान्तौ  
 को वा भ्रान्तिविपर्ययः । एकभ्रमविरुद्धोऽपरो भ्रमः को वा न  
 संभवति । स्वप्नसन्निपातादौ विरुद्धसहस्रस्यापि सहभावदर्श-  
 नादित्यर्थः ॥ १८ ॥ तदेवाह—संकल्पेति ॥ १९ ॥ धर्मा-

यथैव संकल्पपुरे यन्न संभवतीह हि ।  
 तन्नास्त्येव तदेतस्मिन्किवास्तु ब्रह्मकल्पने ॥ २२ ॥  
 स्वप्नसंकल्पपुरयोरेको गच्छति लक्षताम् ।  
 तथा चैकैव चित्स्वप्ने सेनात्वमुपगच्छति ॥ २३ ॥  
 सहस्राण्येकतां यान्ति तथा सैव सुषुप्तकम् ।  
 अन्यथा स्वप्नसंकल्पसेनानुभवसंस्मृतौ ॥ २४ ॥  
 संकल्पस्वप्नपुरयोरिति को नानुभूतवान् ।  
 संविदाकाशमात्रेऽस्मिन्नगत्यनुभवात्मनि ॥ २५ ॥  
 तस्मादस्मिन्निदाकाशसंकल्पे जगदात्मनि ।  
 न संभवति किं नाम तत्संभवति वापि किम् ॥ २६ ॥  
 एवमेवमियं भ्रान्तिर्भाति भास्वनभोमयम् ।  
 नेह किञ्चन सन्नासन्न वाऽऽसदिह किञ्चन ॥ २७ ॥  
 यथानुभूयते यद्यत्तत्तथा तत्त्वदर्शिनः ।  
 प्रबुद्धस्यात्र किं नाम तत्स एवाङ्गतेत्यलम् ॥ २८ ॥  
 इह चेद्विहितो धर्मस्तत्स्वर्गेऽमृतपर्वताः ।  
 स्थिता इतीह संकल्पे कस्मान्न प्राप्तवान् गिरीन् २९  
 इह यत्क्रियते कर्म तत्परत्रोपभुज्यते ।  
 इतीह संकल्पपुरे सर्वमेवासमञ्जसम् ॥ ३० ॥  
 यदि स्यात्सुस्थिरं किञ्चिद्वस्तु तद्दृश्यको भवेत् ।  
 न्याय एषोऽखिलः किंतु संवित्वात्स्वखकं स्थितः ३१

धर्मावमूर्तौ द्वाविति प्रश्नमेव प्रकृतकथाक्षेपानुगुण्येन परिष्कृत्य  
 राजा पुनः पृच्छति—धर्माधर्माविति । तस्य धर्मस्य अधर्मस्य  
 चामूर्तौ मूर्तत्वाभावे द्विशरीरत्वं द्वितीयशरीरभावं ऋच्छति  
 प्राप्नोति ॥ २० ॥ धातुः सत्यसंकल्पः अमूर्तस्यापि मूर्ततां  
 घटयितुं समर्थ इत्याशयेनोत्तरमाह—संकल्पनगरे इति ॥ २१ ॥  
 ॥ २२ ॥ २३ ॥ सा स्वप्नसेनैवैकं सुषुप्तकं भवति स्वप्नसंक-  
 ल्पानुभूतसेनायाः स्मृतौ समूहरूपतया एकाकारे इदमिति  
 स्थाने तदिति कल्पनेन चान्यथानुभवनं भवतीति सर्वानुभव-  
 सिद्धमित्यर्थः ॥ २४ ॥ २५ ॥ उपसंहरति—तस्मादिति  
 ॥ २६ ॥ नवा आ सत् ईषत्सत् सदसदित्यर्थः ॥ २७ ॥  
 प्रबुद्धस्य अत्र किं नाम असमञ्जसमिति शेषः ॥ २८ ॥ धर्मा-  
 धर्मानुष्ठायिनोऽपि जनाः शास्त्रकृतस्वस्वनिश्चयानुसारिखर्गानेव  
 प्राप्नुवन्तीत्याह—इह चेदिति । अमृता देवास्तदुपभोग्याः अमृ-  
 तरसनिर्हृरहदफलपुष्पादिपूर्णाश्च पर्वताः स्वर्गे स्थिताः सन्तीति  
 शास्त्रतोऽवगम्य तदनुसारिसंकल्पे सति तत्र गत्वा तादृशगिरी-  
 न्प्राप्तवान् स्वात्मानं कस्मान्नानुभवतीत्यर्थः ॥ २९ ॥ यदि तु  
 मिथ्यात्वादसमञ्जसमिति ते बुद्धिस्तर्ह्यं लोकस्तत्र धर्माद्यनुष्ठानं  
 तेन परलोकस्तत्र भोगश्चेत्येतत्सर्वमेव जगदसमञ्जसमेवेत्याह—  
 इहेति—इह जगति ॥ ३० ॥ यदि जगति किञ्चिद्भूतभुवनविद्वस्तु  
 सुस्थिरं सत्यं स्यात् तत्रायं विरोधो दृश्यको भवेत् तदा एष  
 इदं समञ्जसमिदमसमञ्जसमित्येष न्यायोऽखिलः अकुण्ठितः  
 स्यात् किंतु सर्वोपि दृष्टा संवित्वात्स्वखकं संकल्पनमेव दृश्यकः

१ ततोऽधिकं न न्यूना जाग्रदिति पाठोऽत्रापेक्षितः.

इत्येष कथितो न्यायः सिद्धास्वनुभवस्ततः ।  
 यतो जगन्ति संकल्पश्रितो ब्रह्मस्वरूपतः ॥ ३२ ॥  
 तव संकल्पनगरे नास्त्येवासंभवो यथा ।  
 सर्वार्थानां तथा ब्राह्मे संकल्पे नास्त्यसंभवः ॥ ३३ ॥  
 यद्यथा कल्पितं तत्र यावत्संकल्पमेव तत् ।  
 स्वभावेन तथैवास्ति यतस्तत्संनिवेशवत् ॥ ३४ ॥  
 ततः संप्रेक्षणमिह संकरो न प्रवर्तते ।  
 विनान्यच्चित्प्रयत्नेन भवत्यर्थस्तु नान्यथा ॥ ३५ ॥  
 इत्यार्षे वासिष्ठमहारामायणे वा० मो० निर्वा० उ० महाप्रश्नोत्तरे सर्वास्तिवानुभूतिदर्शनं नाम नवोत्तरद्विशततमः सर्गः ॥ २०९ ॥

आकल्पमजसंकल्पे यथा भातं जगत्स्थितम् ।  
 पुनरन्येन संकल्परूपेणान्यदुपैष्यति ॥ ३६ ॥  
 संकल्पात्म स्वयं भाति कल्पे कल्पे जगत्तथा ।  
 प्रतिजीवं चित्तिस्वप्ने स्वप्ने स्वाप्नपुरं यथा ॥ ३७ ॥  
 संकल्पपत्तनतनोर्न तदस्ति किञ्चि-  
 द्यद्यन्न संभवति तच्च चिदात्मनोऽस्मात् ।  
 नान्यत्प्रकम्पयितुराद्यपरस्वरूपा-  
 ब्रह्मैव तेन सकलं जगदङ्ग विद्धि ॥ ३८ ॥

### दशाधिकद्विशततमः सर्गः २१०

श्रीवासिष्ठ उवाच ।  
 फले क्षयेन्दुभारूपे प्राप्ते ध्यातृशतैर्नभः ।  
 यथा न शतपूर्णेन्दु तथेदं कथनं शृणु ॥ १ ॥  
 चन्द्रबिम्बस्य ध्यातारः प्राप्ताः प्राप्तव्यसुस्थिताः ।  
 नेदं नभस्तलं प्राप्ता न चेमं शशिनं श्रिताः ॥ २ ॥  
 केवान्यसंकल्पपुरमन्यः प्राप्नोति कथ्यताम् ।  
 संकल्पपुर्यामर्थान्तिस्तज्जन्तावेव नापरे ॥ ३ ॥  
 पृथक्पृथक् स्वसंकल्पसर्गखेप्तेव ते स्थिताः ।  
 चन्द्रास्तपन्ति तत्रैव कलाक्षयविवर्जिताः ॥ ४ ॥  
 विशेषमस्मिन्नेवेन्दाविति ध्याता निशाकरे ।  
 अस्मिन्नेव विशत्यन्तरात्मबुद्धिसुखोज्झितः ॥ ५ ॥

अहमिन्दुं प्रविष्टः स्यामिन्दुबिम्बसुखान्वितः ।  
 ध्यातेति तादृक्सुखभाग्भवतीति विनिश्चयः ॥ ६ ॥  
 यथायमनुसंधत्ते स्वभावं संविद्व्यया ।  
 तं तथैवानुभवति भवेच्चेदृढनिश्चयः ॥ ७ ॥  
 यथेन्दुत्वं स्वसंकल्पात्सर्वध्यातुः पृथक्पृथक् ।  
 भात्येवमेव वनितालाभः कालपनिकः स्वतः ॥ ८ ॥  
 या ध्याने ध्यातृलक्षाणां साध्वी भार्यात्वमागता ।  
 तत्कल्पनानुभवनं तेषां सत्त्वात्मनि स्थितम् ॥ ९ ॥  
 गृहादनिर्गतो जीवः सप्तद्वीपपरः स्थितः ।  
 तस्यापि तत्कालपनिकं राज्यं व्योम्नि स्वमन्दिरे १०

स्थितो न वास्तवमित्यर्थः ॥ ३१ ॥ इत्येषोऽस्माभिरासमञ्जस्य-  
 परिहारन्यायोऽपि स्वप्नसंकल्पसिद्धासु कल्पनासु अनुभवः सर्वा-  
 नुभवानुसारी स्थितो जगत्स्वपि योज्यः । यतो जगन्त्यपि ब्रह्म-  
 स्वरूपतः स्थितायाश्चित्तः संकल्प एव ॥ ३२ ॥ तदेवाह—  
 तवेति ॥ ३३ ॥ यद्यद्यथा तत्र ब्राह्मसंकल्पे कल्पितं तत् तादृ-  
 शसंनिवेशवत्तथा स्वभावेनास्ति ॥ ३४ ॥ ततस्तादृशसंनिवेश-  
 स्वभावनियमादेव ज्ञानेन्द्रियैः सर्वैवस्तूनां सम्यगविसंवादितया  
 प्रेक्षणं प्रवर्तते । कर्मेन्द्रियव्यवहारे संकरश्च न प्रवर्तते ।  
 पूर्वचित्प्रयत्नेन कृतनियतसंनिवेशोऽर्थः अन्यचित्प्रयत्नेन विना  
 अन्यथा च न भवति । चार्थे तुः ॥ ३५ ॥ आक-  
 ल्पमाप्रलयं यथा अजसंकल्पे भातं तथैव स्थितं पुनः  
 प्रलयानन्तरमन्यत् ब्रह्माण्डान्तरम् ॥ ३६ ॥ ३७ ॥ संकल्प-  
 पत्तनतनोरस्य जगतो यन्न संभवतीति मन्यसे तन्नास्ति सर्व  
 संभवत्येव तच्च प्रकल्पयितुरस्माच्चिदात्मनो नान्यत् तेन हेतुना  
 जगद्ब्रह्मैव विधीयते ॥ ३८ ॥ इति श्रीवासिष्ठमहारामा-  
 यणतात्पर्यप्रकाशे निर्वाणप्रकरणे उत्तरार्धे नवाधिकद्विशत-  
 तमः सर्गः ॥ २०९ ॥

श्रावयति—फले इत्यादिना ॥ १ ॥ सत्यचन्द्रबिम्बस्याहंभावेन  
 ध्यातारः प्राप्तव्यं चन्द्रभावे चिरध्यानेनान्यभावविस्मरणादैन्द-  
 वन्यायेन सुस्थिताः सन्तश्चन्द्रभावं प्राप्ता एव तथापि नेदं  
 नभस्तलं प्राप्ता नाप्येनं शशिनं श्रिताः । प्रविष्टा इत्यर्थः  
 ॥ २ ॥ कुतो न प्राप्तास्तत्राह—केवेति । अन्यसंकल्पपुरमन्यः  
 प्राप्नोतीत्येतत्केव कुत्र दृष्टं दृष्टान्तीकृत्य प्रकृते शङ्क्यते ।  
 तज्जन्तौ तस्मिन् संकल्पयितुजीवे एव न परे जीवान्तरे दृष्टा  
 ॥ ३ ॥ क्व तर्हि ते स्थितास्तत्राह—पृथगिति ॥ ४ ॥ ५ ॥  
 अस्मिन्नेव चन्द्रे ते सर्वे लाघवात्कुतो न प्रविष्टास्तत्राह—  
 अहमिति । तैस्तु न तथा ध्यात किंतु त्वत्प्रश्नानुसारात्स्वे स्याम-  
 क्षयपूर्णेन्दुरिति कामनया ध्यातमिति भावः ॥ ६ ॥ अन्यथा  
 ध्यानेऽन्यथाफलं कुतो न भवति तत्राह—यथेति । यथायं  
 स्वभावमयमनुसंधत्ते दृढसंकल्पेन ध्यायति तं स्वभावमव्यया  
 साक्षिसंविद्यैवानुभवति न वैपरीत्येनेत्यर्थः ॥ ७ ॥ ‘अन्यच्च  
 ध्यायिनां लक्षैर्ध्यातैका स्त्री यथाक्रमम् । जायात्वेन रामं  
 कालम्’ इति प्रश्नोऽयनेनैव मुक्त्या समाधेय इत्यतिदिशति—  
 यथेति । स्वतः स्वस्य कालपनिकः कल्पनारिद्धः ॥ ८ ॥  
 ‘साध्यसाध्वी गृहे भर्तुः संस्थिता तपसा परा’ इति प्रश्ना-  
 शोऽप्ययमेव रामाधिरित्याह—येति । सत्त्वात्मनि अन्तःकरणो-  
 पहिते साक्षिणि ॥ ९ ॥ ‘गृहानिर्गच्छमाकल्प नृपः स द्वीपरासके’

इह वसिष्ठप्रश्नानां समाधानं निरूप्यते ।

तथा देहादिजगतः सुदृष्ट्या ब्रह्मात्मता ॥ १ ॥

‘खेऽस्यामक्षयपूर्णेन्दुरिति ध्यायिचित्तैः फलैः । तुल्यकाल-  
 मनुप्राप्तेः सहस्रेन्दु न किं नभः’ इति प्रश्नस्योत्तरं तत्र प्रथमं

समस्तं कल्पनामात्रमिदमाद्यज्ञजन्मनः ।  
 शून्यमप्रतिघं शान्तं तेष्वपि स्यात्किमन्यथा ॥ ११ ॥  
 दानौर्ध्वदेहिकतपोजपादीनां परत्र यत् ।  
 अमूर्तानां फलं मूर्तं तदिदं कथ्यते शृणु ॥ १२ ॥  
 दानादिचिह्नितधियः परत्र स्वप्नवत्फलम् ।  
 पश्यन्त्यमूर्तामूर्ताभमजं चिन्मूर्तिकल्पनात् ॥ १३ ॥  
 वेदनावेदनाकारा स्पन्दास्पन्दात्म वै पुनः ।  
 चिन्मात्रस्यास्य तद्भ्रान्तिशान्तौ शान्तात्म निर्मलम्  
 चिन्मात्राभमितो दानादमुत्रात्तमवाप्नुयात् ।  
 संकल्पात्मेति कवयः कथं तन्नोपलभ्यते ॥ १५ ॥  
 कल्पनात्मनि संसारे संकल्पोऽकृत्रिमं फलम् ।  
 चिन्मात्रमभितोऽदानादानाद्वास्तु यथोदितः ॥ १६ ॥  
 एतत्ते कथितं सर्वं यथापृष्ठं महीपते ।  
 जगदप्रतिघं सर्वमिदं चिन्मात्रकल्पनम् ॥ १७ ॥

राजोवाच ।

सर्गादौ भगवन्देहमिदं चिन्मात्रकल्पनम् ।  
 कथं भाति कथं कुड्यं विना दीपः प्रकाशते ॥ १८ ॥  
 श्रीवासिष्ठ उवाच ।  
 त्वयार्थो देहशब्दस्य यो बुद्धः स महामते ।  
 तत्त्वज्ञं प्रति नास्त्येव शिलानुत्तमिवाम्बरे ॥ १९ ॥  
 य एव ब्रह्मशब्दार्थो देहशब्दार्थ एव सः ।  
 नार्थयोरनयोर्भेदो विद्यतेऽम्बम्भसोरिव ॥ २० ॥

इति प्रश्नोऽयनेन समाहित इत्याह—गृहादिति । स्वमन्दिरे  
 व्योम्नि खचित्ताकाशे ॥ १० ॥ यदा इदमस्मदादिदृश्यं जगदपि  
 रामस्तमाद्यस्य ज्ञजन्मन औत्पत्तिकसर्वश्रवतो हिरण्यगर्भस्य  
 कल्पनामात्रं तदा तेषु उपासककल्पितजगत्सु किमन्यथा अन्या-  
 दृशं सत्यं स्यायेनासमजसता स्यादित्यर्थः ॥ ११ ॥ 'दानध-  
 र्मादितपसामौर्ध्वदेहिककर्मणाम् । इहस्थानाममूर्तानां मूर्तं  
 प्रेत्यास्ति किं फलम्' इति प्रश्नमनूय तत्समाधानं वक्तुं प्रति-  
 जानीते—दानेति ॥ १२ ॥ चित्तैव मूर्त्याकारकल्पनात् ॥ १३ ॥  
 मनोज्ञानेन्द्रियैर्वेदनावेदनाकारा भ्रान्तिस्तया भ्रान्त्या विषय-  
 प्राप्तये तच्चिन्मात्रं समनस्कैः कर्मेन्द्रियैः सदास्पन्दात्म संप-  
 द्यते । तद्भ्रान्तिशान्तौ तु निर्मलं शान्तात्मैवावतिष्ठते ॥ १४ ॥  
 इत इहानुष्ठितादानादमुत्र परलोके चिन्मात्राभं चित्प्रतिभासा-  
 त्मकं तत्तत्फलमात्तमुपनीतं तत्संकल्पात्मा जीवः अवाप्नुया-  
 दिति कवयो वदन्तीति शेषः ॥ १५ ॥ इतो दानादानाद्वा  
 अकृत्रिमः संकल्प एव दानफलं भोगैश्वर्याद्यदानफलं दारि-  
 द्र्यादि वा परलोकेऽस्तु न कश्चिद्विरोध इति सर्वासमजसपरि-  
 हार इत्यर्थः ॥ १६ ॥ सर्वान्प्रश्नान्कण्ठतोऽर्थाच्च समाधाय  
 जगतो ब्रह्मैव तत्त्वमित्युपसंहरति—एतदिति ॥ १७ ॥ देहे  
 एव चिदभिव्यक्तिदर्शनादनभिव्यक्तचिति भ्रान्त्याद्यदर्शनात्स-  
 र्गादौ भ्रान्तिसिद्धौ देहसिद्धिस्तत्सिद्ध्या च भ्रान्तिसिद्धिरित्य-  
 न्योन्याश्रयं मन्यमानो राजा पृच्छति—सर्गादाविति ।

यदेव ब्रह्मदेहोसौ स्वप्नाभः स्वप्न एव तु ।  
 त्वद्बोधोच्यते युक्तिर्न तु तत्स्वप्न एव तु ॥ २१ ॥  
 स्वप्नस्तवानुभूतार्थस्तेनातस्त्वं प्रबोध्यसे ।  
 न तु सर्गे चिदाभाते सादृश्यं स्वप्नभस्मना ॥ २२ ॥  
 कस्तत्र नाम देहोऽयं कस्यैते स्वप्नधीः क वा ।  
 स्वप्नेन ज्ञावबुद्धेन भ्रमेणाज्ञोऽवबोध्यते ॥ २३ ॥  
 तत्र जाग्रन्न च स्वप्नो न सुषुप्तं न चेतरेत् ।  
 किमपीत्थमिदं भानं खमात्रं मौनमोमलम् ॥ २४ ॥  
 अभातमेव भातीव यदद्येत्यमिदं तु तत् ।  
 प्राग्विभातं तथात्यच्छं जाग्रत्स्वप्नादि नो यथा ॥ २५ ॥  
 देशाद्देशान्तरप्राप्तो यन्मध्ये संविदो वपुः ।  
 तन्मयं सर्वमेवेदं द्वैतमद्वैतमेव च ॥ २६ ॥  
 अन्यत्र चिन्मयं स्वप्नं द्वैताद्वैतं शुभाशुभम् ।  
 निरावरणचिन्मात्रनभसैवोपमीयते ॥ २७ ॥  
 शून्यमर्थोपलम्भश्च भानं चाभानमेव च ।  
 द्वैतमैक्यमस्तस्य सर्वं चिद्गगनं परम् ॥ २८ ॥  
 पूर्णात्पूर्णं प्रसरति पूर्णमेव स्थितं जगत् ।  
 न च भातं नचाभातं शिलाबद्धोदरोपमम् ॥ २९ ॥  
 यतो जगच्चिदुन्मेषो व्योमात्माप्रतिघं ततः ।  
 चिन्मात्रं यत्र यत्रास्ति तत्र तत्रोचितं जगत् ॥ ३० ॥  
 चिद्ब्योम चास्ति सर्वत्र सर्वं चैतज्जगन्मयम् ।  
 सर्वं ब्रह्ममयं शान्तं जगदित्यपि शब्दितम् ॥ ३१ ॥

चिन्मात्रं देहशून्यं चैतन्यं तत्कृतं देहकल्पनं कथं भाति । देहं  
 विना चित्प्रथाया एवादर्शनात्कुड्याथनाश्रितदीपप्रभाप्रायत्वा-  
 त्तादा चैतन्यस्येत्यर्थः ॥ १८ ॥ न जडो देहश्चिदभिव्यक्तक  
 इति तत्त्वज्ञपक्षः । तद्दृष्टौ जडस्यैवाप्रसिद्धेः । ब्रह्म तु सर्वज्ञत्वा-  
 त्सदैवाभिव्यक्तचैतन्यं देहादि सर्वं कल्पयतीत्याशयेनोत्तर-  
 माह—लयेत्यादिना ॥ १९ ॥ अम्बम्भसोरिवेति शब्दद्वया-  
 नुकरणत्वात् 'विरूपाणामपि समानार्थानाम्' इत्येकशेषोऽसहप्र-  
 योगोऽद्वन्द्वो वा ॥ २० ॥ स्वप्नाभोसौ देहो यद्ब्रह्म तदेव ।  
 ननु स्वप्नेऽयस्य न्यायस्य साम्याद्ब्रह्मत्वे स्वप्नाभ इति भेदं  
 सिद्धवत्कृत्य दृष्टान्तोक्तिः कथं तत्राह—लब्धोधायेति ॥ २१ ॥  
 कथमस्य महोदधोपयोगस्तत्राह—स्वप्न इति । स्वप्नलक्षणेन  
 भस्मना बाधितार्थेन सह चिदात्मना आभाते सर्गे सादृश्यं  
 नलस्तीत्यर्थः ॥ २२ ॥ कस्यैते स्वप्नार्थाः ॥ २३ ॥ ओमिति  
 विराडादिपादत्रयप्रतिलयावशिष्टतुरीयोपदेशः । अलमिति तत्र  
 सर्वसाधनपुरुषार्थपर्याप्तिदर्शनम् ॥ २४ ॥ यदद्येत्यं भातीव  
 तदभातमेव । प्राग्विभातमपि तथा । तथाच कदापि जाग्रत्स्व-  
 प्नादि यथा नो नास्त्येव तथा अत्यच्छं ब्रह्मास्ति ॥ २५ ॥ देशादिति  
 व्याख्यातम् । निर्विषयचिन्मात्रमयमित्यर्थः ॥ २६ ॥ अज्ञाद्वैतन्यत्र  
 ज्ञद्वैतो स्वप्नादि सर्वं चिन्मात्रनभसैवोपमीयते ॥ २७ ॥ २८ ॥  
 स्फटिकशिलाया आबद्धं घनं यदुदरं मध्यं तदुपमम् ॥ २९ ॥  
 उचितं स्थातुमिति शेषः ॥ ३० ॥ ब्रह्मैव ब्रह्ममयम् ॥ ३१ ॥

यथास्थितमिदं विश्वं तथासंस्थमनामयम् ।  
 ब्रह्मैव निरवद्यात्म चित्संकल्पपुराकृति ॥ ३२ ॥  
 असंभवादव्ययुक्तैर्युक्तिरेषैव शोभना ।  
 अयुक्त्यनुभवं तूक्तं नार्थिनामिह शोभते ॥ ३३ ॥  
 लोके शास्त्रेऽथ वेदादौ यत्सिद्धं सिद्धमेव तत् ।  
 सदस्त्वसद्वात्मनि तद्भातुं शक्यं न वा क्वचित् ३४  
 तदेवेत्थं परिज्ञातं ब्रह्मतामुपगच्छति ।  
 यदा तेन समं विश्वं स्थितमेव विलीयते ॥ ३५ ॥  
 न्यायेनैतदिहोकेन लोकवेदादि सिद्ध्यति ।  
 सर्वं स जीवन्मुक्तत्वमेष एवोचितस्ततः ॥ ३६ ॥  
 परिज्ञातं चिदाकाशमपरिज्ञातपादपे ।  
 सोऽहं त्रिजगदित्येव बन्धमोक्षविनिर्णयः ॥ ३७ ॥

इत्यार्षे वा० वा० दे० मो० नि० उ० द्वैतैकोपलम्भनिरासेन महाप्रश्नोत्तरवाक्यसमाप्तिर्नाम दशाधिकद्विशततमः सर्गः ॥ २१० ॥

### पञ्चादशाधिकद्विशततमः सर्गः २११

श्रीवासिष्ठ उवाच ।

इति तत्रोपविश्याहं पूजितस्तेन भूभुजा ।  
 प्रयोजनं स्वं संपाद्य स्वर्गन्तुं गगनं ह्रुतः ॥ १ ॥  
 अद्यैतद्भवता प्रोक्तं मया मतिमतां वर ।  
 अनया सुदृशा शान्तमनाः स्वात्मा भविष्यसि ॥ २ ॥  
 ब्रह्मैव तदिदं सर्वं निर्नामैवामलं नभः ।  
 किमप्येवाजमाशान्तमादिमध्यान्तवर्जितम् ॥ ३ ॥  
 चिद्भानमात्रमित्युक्तं ब्रह्मेति कलिताभिधम् ।

॥ ३२ ॥ अर्थिनां पुरुषार्थच्छूनां श्रोतॄणां पुरत इति शेषः  
 ॥ ३३ ॥ मत्प्रमाणयुक्त्यनुभवसिद्धं तत्सिद्धमेव न हातुं शक्यम् ।  
 तथाच सदिति वेदादिसिद्धं ब्रह्म तथैवाभ्युपगन्तव्यमसदिति  
 सिद्धं द्वैतं तथैवाभ्युपगन्तव्यमित्यर्थः ॥ ३४ ॥ तत्पूर्वमब्रह्मेति  
 गृहीतं विश्वमित्थं परिज्ञातं ब्रह्मतामुपगच्छति। कदा । यदा तेन  
 चरमसाक्षात्कारवृत्तिरूपेण ज्ञानेन समं स्थितमेव विलीयते तदा  
 ॥ ३५ ॥ स्वार्थो देहशब्दरयेत्यादिना एतदन्तेन मनुक्तेन  
 न्यायेन सजीवन्मुक्तत्वं जीवन्मुक्तिराहितं लोकवेदादिसर्वं  
 जगदेतद्ब्रह्मैव सिद्ध्यति । तस्मादेष एव मनुक्तो न्यायः परमपुरु-  
 षार्थोपायत्वादुपादातुमुचित इत्यर्थः ॥ ३६ ॥ अस्मिन् अपरि-  
 ज्ञातात्ममात्ररूपसंसारलक्षणे पादपेऽश्वत्थवृक्षे परिज्ञातं चिदा-  
 काशमेव न ततोऽन्यदणुमात्रमप्यस्ति सः अपरिज्ञातः परिज्ञा-  
 तश्च विदाकाशोऽहमेव त्रिजगत् बन्धो मोक्षश्च पर्यायेणेति  
 विनिर्णय इत्यर्थः ॥ ३७ ॥ परिज्ञातमात्रत्वं कथं मोक्षस्तत्राह—  
 यथास्थितमिति । तज्ज्ञस्य स्वरूपमिति शेषः । दृश्यात्मना अस्तं  
 गतस्य दृष्ट्रात्रं वागाद्यगम्यमवशिष्यत इत्यर्थः ॥ ३८ ॥ लोके  
 जीवन्मुक्तजने यत्सिद्धं विचारशतैः परिनिष्ठितं तदेव स्वानुभ-  
 वेनापि संवेद्यते । अतस्तदेवं परमपुरुषार्थभावेन फलति ॥ ३९ ॥  
 तस्मात्तावितरार्थमात्रत्यागेन तदेकनिष्ठैतवोपायस्तेन वावश्यं

यथास्थितमिदं दृश्यं परिज्ञानाद्विलीयते ।  
 तज्ज्ञस्यास्तंगतस्यैव शिलामौनं तु शिष्यते ॥ ३८ ॥  
 लोके शास्त्रे च वेदे च यत्सिद्धं सिद्धमेव तत् ।  
 संवेद्यते तदेवातस्तदेवं फलति स्फुटम् ॥ ३९ ॥  
 सकलार्थनिरासेन यद्यत्संवेद्यते चिरम् ।  
 तदेव प्राप्यतेऽवश्यं सर्वत्रैवान्यभाषितम् ॥ ४० ॥  
 यथानुभूतं यत्तत्तत्तथा नामानुभूयते ।  
 तत्सत्यमस्त्वसत्यं वा यावद्भाषं तथा नु तत् ॥ ४१ ॥

इत्थं महाप्रश्नविचारणं ते

मयेदमुक्तं मतिमन्महात्मन् ।

अनेन गच्छाशु पथा निराधि-

निरामयो निर्व्यसनो भवोच्चैः ॥ ४२ ॥

परात्परमिति प्रोक्तं तत्तु निर्नामकं पदम् ॥ ४ ॥

श्रीराम उवाच ।

सिद्धसाध्ययमब्रह्मविद्याधरदिवौकसाम् ।

ब्रह्मन्कथय दृश्यन्ते लोका लोकधराः कथम् ॥ ५ ॥

श्रीवासिष्ठ उवाच ।

सिद्धसाध्ययमब्रह्मविद्याधरदिवौकसाम् ।

अन्येषामपि भूतानामपूर्वाणां महात्मनाम् ॥ ६ ॥

प्रतिरात्रं प्रतिदिनं पुरः पश्चादुपर्यधः ।

तत्प्राप्यत इत्याह—सकलार्थेति । सर्वत्र लौकिकेऽपि कार्ये  
 अन्यदपि भावितं तथैवेत्यर्थः ॥ ४० ॥ तत्र लौकिककार्यम-  
 सत्यं मोक्षाख्यं तु सत्यमित्यन्तरवैलक्षण्यमस्तु नाम साधनो-  
 योगतत्फलानुभवे च न विशेष इत्याशयेनाह—यथेति ॥ ४१ ॥  
 हे मतिमन् हे महात्मन्, इत्थं मया ते महाप्रश्नानां विचारणं  
 विचारफलनिर्णयरूपं समाधानमुक्तम् । त्वमनेन पथा गच्छ ।  
 तेन आशु मनसि निराधिर्देहे निरामय इन्द्रियेषु निर्व्यसनो  
 भूत्वा उच्चैः सर्वोत्कृष्टो भवेत्यर्थः ॥ ४२ ॥ इति श्रीवासिष्ठ-  
 महारामायणतात्पर्यप्रकाशे निर्वाणप्रकरणे उत्तरार्धे दशा-  
 धिकद्विशततमः सर्गः ॥ २१० ॥

सिद्धसाध्यादिलोकौघदर्शनोपायसंयुतम् ।

वर्ण्यतेऽत्र पुनः स्पष्टं ब्रह्मैव सकलं जगत् ॥ १ ॥

तत्र कुशद्वीपे इलावत्याख्यायां पुरि । तेन प्रज्ञात्याख्येन  
 भूभुजा । स्वं प्रयोजनं तदनुग्रहलक्षणम् ॥ १ ॥ अद्य एतस्या-  
 मयोध्यायां भवता विद्यमानेन मया ॥ २ ॥ निर्नाम निःशब्दं  
 नभ एव ॥ ३ ॥ ब्रह्मेत्यपि कल्पनया कलिताभिधं न यस्तुतः  
 कूटस्थे बृहदात्वर्यवृद्धादेरयोगादित्यर्थः ॥ ४ ॥ लोकास्तत्रत्या  
 जनास्तेषां धरा आधारभूताः कथं केनोपायेन दृश्यन्ते  
 ॥ ५ ॥ ६ ॥ आलोकयन् चूडालोपाख्यानोक्तधारणाविशेषैः



पश्यस्यालोकयँलोकानपश्यंश्च न पश्यसि ॥ ७ ॥  
 एते लोकाः किलैतेषां नाभ्यासः स्थानदूरगाः ।  
 एते संकल्पलोकाख्या व्याप्तमेभिः किलाखिलम् ८  
 यथैते कल्पनालोका अयं लोकस्तथैव नः ।  
 यथा काल्पनिको वातो लोकालोकास्तथैव ते ॥ ९ ॥  
 संकल्पस्वप्नलोका ये तव भान्ति दिवानिशम् ।  
 त एव तादृशाश्चान्ये संकल्पाश्चैः स्थिरीकृताः ॥ १० ॥  
 ध्यानेन त्वमपीतांश्चेत्स्थिरतां सुस्थिरात्मना ।  
 नयस्याशु तदेवैते स्थिरतां यान्त्यविघ्नतः ॥ ११ ॥  
 यथाभिमतविस्तारा यथाभिमतसंपदः ।  
 संकल्पभाववलितो जनः पश्यति सिद्धवत् ॥ १२ ॥  
 किंतु ते स्थिरतां नीताः सिद्धैः स्वर्गानसंपदा ।  
 अस्थिरैर्ध्यानविश्रान्तौ तैर्दुःखैस्तदमी कृताः ॥ १३ ॥  
 जगदप्रतिघं सर्वं शान्तचिद्ब्रह्मोम सर्वदा ।  
 यथा दृढं संविदितं तथैवाभाति नान्यथा ॥ १४ ॥  
 न भात्येवासंविदितमस्ति नास्ति न चोद्यता ।  
 शून्यं ह्यप्रतिघं चैतत्पराकाशमरोधकम् ॥ १५ ॥  
 चित्स्वभावतया भातं भारूपमिव दृश्यते ।  
 अस्मिंश्चिदभिमानश्च विद्यते न स्वभावतः ॥ १६ ॥  
 कार्यकारणभावाच्चेत्कथैवात्र न विद्यते ।  
 व्योम्नोऽनन्तस्य सिद्धस्य किं कथं किल जायते ॥ १७ ॥  
 यच्च जातमिवाभाति व्योम्नि व्योमैव तत्तथा ।  
 तत्रैकद्वित्वकलना कीदृशी स्यादरूपिणी ॥ १८ ॥

पश्यन्सन् पश्यसि द्रक्ष्यसि ॥ ७ ॥ द्विविधा हि सिद्धलोका य  
 एते महर्जनस्तपःसत्याख्यास्ते स्थानतो दूरगाः । ये त्वेते  
 सर्वत्र संचरतां सिद्धानाम् 'स यदि पितृलोककामो भवति  
 संकल्पादेवाय पितरः समुत्तिष्ठन्ति तेन पितृलोकेन संपन्नो  
 महीयते' इत्यादिश्रुतिसिद्धाः संकल्पलोकाख्याः सर्वत्र सन्ति  
 एभिर्खिलं विश्वं व्याप्तं । द्विविधानामपि दर्शने धारणाभ्यासः  
 कारणं स च ते नास्तीत्यर्थः ॥ ८ ॥ तर्हि किमया तद्दर्शनाय  
 धारणाभ्यासः कार्यः, न कार्यस्तेषामसारलादिति दर्शयति—  
 यथेत्यादिना । यथैव तेषां ते कल्पनात्मका लोकास्तथैवायं  
 नोऽस्माकमयं लोकः कल्पनामात्रसिद्धः । यथा काल्पनि-  
 कोऽपि वातः सर्वत्र भ्रमति तथा ते भ्रमन्ति अयं तु  
 न तथैवेतावानेव विशेष इत्यर्थः ॥ ९ ॥ तव संकल्पस्व-  
 प्नलोका ये भान्ति त एव ते सिद्धलोकाः प्रसिद्धास्तादृशा  
 अन्ये च लोकास्तैर्निर्माय संकल्पेनैव स्थिरीकृताः ॥ १० ॥  
 एवंच त्वमपि यदि योगधारणास्थिरीकृतेन ध्यानेन इतान्  
 स्वसंकल्पप्राप्तान् लोकान् स्थिरतां नयसि तदा एतेऽपि  
 स्थिरतां यान्ति ॥ ११ ॥ एवमन्योपि दृढतरध्यातृसंकल्पभा-  
 वेन वलितश्चेत्सोऽपि सिद्धदेव तान्स्थिरान्पश्यति ॥ १२ ॥  
 किंत्वेतावान्विशेषः । तैः सिद्धैः स्वः स्वर्गान् सिद्धलोकान्  
 यान्ति यथा तथाविधया प्राक्तनधर्मसंपदा ते लोकाः स्थिरतां

तद्धि यादृशमेवासीत्तादृगेवावतिष्ठते ।  
 निर्विकारं यथा स्वप्ने व्योमैवाचलवद्भवेत् ॥ १९ ॥  
 संकल्पे चित्तमाकारं यथोदेत्यद्रिलीलया ।  
 न च सोऽद्रिर्न तद्ब्रह्मोम तथा ब्रह्म जगत्स्थितिः ॥ २० ॥  
 काष्ठवन्मौनमास्थाय रटन्तोऽपि महाधियः ।  
 इह व्यवहरन्त्येते बुधा दारुनरा इव ॥ २१ ॥  
 यथा वारिणि वर्तन्ते तरङ्गावर्तवृत्तयः ।  
 अनन्याः परिवर्तन्ते तथा ब्रह्मणि सृष्टयः ॥ २२ ॥  
 यथा वायौ परिस्पन्दा यथा व्योमनि शून्यता ।  
 अनन्याश्चाप्यमूर्ताश्च तथा ब्रह्मणि सृष्टयः ॥ २३ ॥  
 यथा संकल्पनगरं शून्यमेव पुरं स्थितम् ।  
 साकारमप्यनाकारं ब्रह्मणीदं तथा जगत् ॥ २४ ॥  
 चिरानुभूतमप्यर्थकार्यपीदं जगन्नयम् ।  
 शून्यमेव निराकारं संकल्पनगरं यथा ॥ २५ ॥  
 यदेव चित्तसंकल्पस्तदेव नगरं यथा ।  
 तदा तथायं ब्रह्माच्छं तदेव जगदुच्यते ॥ २६ ॥  
 चिरं नित्यानुभूतोऽपि जगदर्थो न किंचन ।  
 विद्यते पुरुषस्येह स्वप्ने स्वमरणं यथा ॥ २७ ॥  
 स्वप्ने पुंसा मृतेनापि स्वदाहो दृश्यते यथा ।  
 असदेव सदाभासं जगदृष्टं परे तथा ॥ २८ ॥  
 जगत्ता चाजगत्ता च परस्यैवामलं वपुः ।  
 पराभिधानं च परं न च सत्परमार्थतः ॥ २९ ॥

नीता इत्यनायाससिद्धास्ते तेषाम् । यैस्त्वन्त्यैरनित्यैरिदानींतन-  
 धारणाभ्यासैर्ध्यानविश्रान्तौ यत्यते तैर्दुःखैः श्रमेरमी लोकाः  
 स्थिरीकृताः स्युरिति ॥ १३ ॥ संविदितं निश्चितम् ॥ १४ ॥  
 यतस्तत्रासंविदिते अस्तिनास्तीति वा चोद्यता तर्कविषयता  
 नास्ति ॥ १५ ॥ कुतः शून्यमप्रतिघं च तत्तत्राह—चित्स्व-  
 भावतयेति । यहृदसंवेदनेन भातं तच्चित्स्वभावतया भारूपमिव  
 भासमानं दृश्यते । अस्मिंस्त्वसंविदिते स्वभावतश्चिदभिमान-  
 श्चित्सत्तास्फूर्तिव्याप्तिर्यतो न विद्यते इत्यर्थः ॥ १६ ॥ कारण-  
 सत्ताबलादेव तत्सत्तान्या भविष्यतीति तु न शङ्क्यमेव निरस्त-  
 त्वादित्याह—कार्येति । सर्गादौ प्रलयत्वाद्योमः ॥ १७ ॥ यच्च  
 जातमिवाभाति भूतभुवनादि तत्तु व्योम्नि व्योमैव जातमिवा-  
 भातीति तत्रैकद्वित्वकलनापि दुर्लभा दूरे कार्यकारणभाव  
 इत्यर्थः ॥ १८ ॥ तर्हि ब्रह्मैव कारणमस्तु तत्राह—तद्धीति । विव-  
 र्ताधिष्ठानमेव न विकारीति न कारणमित्यर्थः ॥ १९ ॥ आकारं  
 कल्पयित्वेति शेषः ॥ २० ॥ अतएव स्वदृष्ट्या निर्व्यापारा एव  
 जीवन्मुक्ता व्यवहरन्त इव भान्ति न वस्तुत इत्याह—काष्ठ-  
 वदिति ॥ २१ ॥ २२ ॥ २३ ॥ २४ ॥ अर्थकारि लौकिक-  
 वैदिककार्यसमर्थमपि ॥ २५ ॥ तदा संकल्पनगरव्यवहारकाले ।  
 तथा अयं परिदृश्यमानः संसारोऽपि ॥ २६ ॥ २७ ॥ २८ ॥  
 यत्परमन्यद्रज्ज्वादि । पराभिधानं सर्पोद्यभिधानगोचरो भवति

इत्थमस्तु यदि वान्यथास्तु वा  
मैव भूद्ववतु कोऽत्र संभ्रमः ।

इत्यार्षे वासिष्ठमहारामायणे वाल्मीकीये दे० सो० नि० उ० परमार्थोपदेशो नामैकादशाधिकद्विशततमः सर्गः ॥ २११ ॥

### द्वादशाधिकद्विशततमः सर्गः २१२

श्रीवासिष्ठ उवाच ।

चित्त्वाद्ब्रह्म खमेवाहमिति वेत्तीव यत्स्वयम् ।  
तदेव परमेष्ठित्वं तस्योदरमिदं जगत् ॥ १ ॥  
एवं स्थिते न च ब्रह्मा न च जातं जगत्स्थितम् ।  
स्थितं यथास्थितमजं परं ब्रह्मैव पूर्ववत् ॥ २ ॥  
संविता तु जगद्रूपं भासतेष्वेवमेव तत् ।  
मृगतृष्णेव मिथ्यैव दृश्यमानमपि त्वसत् ॥ ३ ॥  
अतः प्रभृति शून्येयं भ्रान्तिरभ्युदिता नवा ।  
कुतः केव किल भ्रान्तिर्ब्रह्मैव तदनामयम् ॥ ४ ॥  
जगद्ब्रह्मजलावर्तो द्वित्वैकत्वे किलात्र के ।  
कावर्तपयसोर्द्वित्वं द्वित्वाभावात्क चैकता ॥ ५ ॥  
तद्ब्रह्म घनमाशान्तं चित्त्वाच्चेतत्यहं विदत् ।  
निजं शून्यत्वमन्तस्थं व्योमेव घिततान्तरम् ॥ ६ ॥  
पवनः स्पन्दनमिव हुताशन इवोष्णताम् ।  
स्वशैत्यमिव पूर्णेन्दुः सत्तामर्थ इवात्मनः ॥ ७ ॥

तत्परमार्थतः सत्र ॥ २९ ॥ हे राम, सिद्धलोकभोगादिफल-  
मित्थं मद्गणितप्रकारेणैव कल्पनामात्रमस्तु । यदि वा अन्यथा  
अन्यैर्मुनिभिर्वर्णितप्रकारेणान्यादृशमेव वास्तु मैववाभूत्तथापि  
ते जीवन्मुक्तस्य अत्र कः संभ्रम आदरः । फल्गुनि सिद्ध्यादि-  
फले फलग्रहं पुरुषार्थतावुद्धिं मुञ्च । यतस्त्वं ब्रह्मतत्त्वं बुद्धवान-  
सि अतस्ते मायामात्ररूपसिद्धलोकवैभवपरिज्ञानश्रमैः कृतं  
अलम् । साध्यं नास्तीत्यर्थः ॥ ३० ॥ इति श्रीवासिष्ठमहारा-  
मायणभ्रातापर्यप्रकाशे निर्वाणप्रकरणे उत्तरार्धे एकादशाधिक-  
द्विशततमः सर्गः ॥ २११ ॥

ब्रह्माहंभावकलना परमेष्ठी जगन्नयम् ।

तत्संकल्पमयं तस्माद्ब्रह्मैवेत्यत्र वर्ण्यते ॥ १ ॥

ब्रह्मणि प्रथमं समष्ट्यहंकारात्मा हिरण्यगर्भं इव कल्पना-  
त्तदुदरे च व्यष्टिजीवजगत्कल्पनेति सर्वं ब्रह्मविवर्तमात्रमापात-  
दर्शनसिद्धं परमार्थदृष्टौ न हिरण्यगर्भो जीवो जगद्वा किञ्चिदस्ति  
ब्रह्मैव केवलं नित्यनिर्मलसच्चिदानन्दैकरसं पूर्णमवतिष्ठत इति  
सर्ववैदान्तनिष्कृष्टार्थमन्ते वर्णयितुमुपक्रमते—चित्त्वादिति ।  
ब्रह्मस्य स्वयमेव प्रथममहमित्यहंकारसमष्ट्यात्मानं वेत्तीव तत्ता-  
दृशवेदनमेवास्व परमेष्ठित्वं हिरण्यगर्भता ॥ १ ॥ न च मायि-  
केन तावन्मात्रापराधेन ब्रह्म अब्रह्म भवतीति हिरण्यगर्भादि  
किञ्चिदन्यत्रासीदेवेत्याह—एवंस्थिते इति ॥ २ ॥ यदि  
नासीदेव तर्हि संविता कथं भासते तत्राह—संविताविति ।  
एवमेव प्रातिभासिकमेव सत् न परमार्थसत् ॥ ३ ॥ अतः

मुञ्च फल्गुनि फले फलग्रहं  
बुद्धवानसि कृतं परिश्रमैः ॥ ३० ॥

श्रीराम उवाच ।

एतद्ब्रह्मन्कदा नाम तन्न चेतितवन्मुने ।  
निरावृतमनाद्यन्तं किमिदानीं प्रचेतति ॥ ८ ॥

श्रीवासिष्ठ उवाच ।

एवमेतत्सदैवैतदहमाद्यपि चेतति ।  
नह्यनादेरजस्यास्य काप्यपेक्षा स्वसंविदा ॥ ९ ॥  
सर्गासर्गनभोरूपं ब्रह्म सर्वत्र सर्वदा ।  
न कदाचिदिदं नेदं ज्ञातं नेदं च किञ्चन ॥ १० ॥  
पवनस्पन्दनं चन्द्रशैत्यं शून्यत्वमम्बरम् ।  
ब्रह्माहंत्वमनन्यात्म न कदाचिन्न चेतति ॥ ११ ॥  
सर्वदैवेदशी सत्ता न कदाचिदनीदशी ।  
जगद्यस्मादनाद्यन्तं ब्रह्मात्मैव निरामयम् ॥ १२ ॥  
केवलं त्वमबुद्धत्वाच्छब्दश्रवणवेधितः ।  
अद्वये ब्रह्मबोधेऽस्मिन्द्वितामभ्युपगच्छसि ॥ १३ ॥

सर्गाकालात्प्रभृति भ्रान्तिरभ्युदिता अथवा सापि नाभ्युदितैव  
॥ ४ ॥ अस्तु नाम जगदनिर्वचनीयो ब्रह्मधर्मस्तथापि न क्षति-  
रित्याह—जगदिति ॥ ५ ॥ चित्त्वात्परप्रथास्वभावात् । अह-  
मित्यहंकारसमष्ट्यात्मानं विदत् ॥ ६ ॥ ब्रह्मैवात्मना अर्थइव  
सत्तां चेतति ॥ ७ ॥ यदि स्वरूपचेतन्यमेवाभिप्रेत्य अर्थ इव  
चेततीत्युच्यते तर्हि तत्सदैवास्तीतीदानीं प्रचेततीति किमुच्यते  
इति रामः पृच्छति—एतदिति । एतदहमादि कदा न चेतित-  
वत् । यतः सदैव निरावृतं निरावरणमनाद्यन्तं नित्यं च तदि-  
दानीं सर्गादिकालमारभ्य प्रचेततीति किमुच्यत इत्यर्थः ॥ ८ ॥  
सत्यं यौक्तिकदृशा सदैव बाह्यादिस्वतत्त्वं च प्रचेतति तथाच  
सर्गासर्गोभयरूपं ब्रह्मदृष्टिद्वयप्रामाण्ये पर्थवत्यति तथापि दृष्टिद्वये  
विषयसत्त्वासत्त्वकृतमन्तरमस्तीति प्रामाण्येन तुल्यमित्याशयेना-  
भ्युपगम्येयोत्तरमाह—एवमेतदित्यादिना । स्वसंविदा स्वरूपवै-  
तन्येन विद्यया स्वरूपस्फूर्तावविद्यया अहमादिस्फूर्तां नान्या-  
पेक्षा यतो नास्तीत्यर्थः ॥ ९ ॥ यतः कदाचिदपि अविद्यादृष्टौ नेदं  
ज्ञातं विद्यादृष्टौ नेदं च किञ्चन ॥ १० ॥ मिश्रदृष्टौ तर्हि कीदृशं  
चेतति तदाह—पवनेति ॥ ११ ॥ सर्वदैवेति । विपश्चिदुपा-  
ख्यानोक्तन्यायेन सर्वजीवसंसारोच्छेदकालाप्रसिद्धेरिति भावः  
॥ १२ ॥ इमां मिश्रदृष्टिमपि तव बोधानुवृत्तिपर्यन्तमेव शब्द-  
श्रवणादिव्यवहारसिद्धये त्वमभ्युपैषि चेदभ्युपगच्छ न परमार्थत  
इत्याह—केवलमिति । त्वमद्वये ब्रह्मबोधे जातेऽभ्युपगच्छा-  
दबोधमभ्युपेत्य । व्यक्लोपे पञ्चमी । मनुपदेशशब्दश्रवणे वेधित

न कश्चित्किंचिदेवेह न कदाचिन्न चेति ।  
 न कश्चिच्च तद्व्यात्मा न कदाचिच्च चेति ॥ १४ ॥  
 इदं त्रिभुवनभासमीदृशं भाति सर्वदा ।  
 शान्तं राम समं ब्रह्म नेह नानास्ति किंचन ॥ १५ ॥  
 न कदाचन जायन्ते न भसः पादपादयः ।  
 ब्रह्मणश्च जगन्तीति मत्वा शान्तिं परां व्रज ॥ १६ ॥  
 उपदेश्योपदेशार्थं संदेहावसरेऽल्पधीः ।  
 यावन्न बुद्धस्तावत्त्वं भेदमभ्युपगच्छसि ॥ १७ ॥  
 बोधस्य तु विबुद्धस्य न शास्त्रादि न शब्दधीः ।  
 न भेदबुद्धिर्नो भेदः किमप्येव प्रजापतेः ॥ १८ ॥

श्रीराम उवाच ।

बुद्धमेतन्मया ब्रह्मप्रकृतं तदुदाहर ।  
 वचो मदवबोधार्थं यदुदाहृतवानसि ॥ १९ ॥  
 किं तस्मिंश्चेतितेऽहंत्वे पदे संपद्यते परे ।  
 बुद्धवानसि शुश्रूषुर्नाहं तृप्तिमुपैमि हि ॥ २० ॥

इत्यार्षे वासिष्ठमहारायाणे वाल्मीकीये मो० नि० उ० परमार्थनिरूपणं नाम द्वादशाधिकद्विशततमः सर्गः ॥ २१३ ॥

श्रीवासिष्ठ उवाच ।

अहंत्वे सत्ययैतस्मिन्व्योमसत्ता प्रवर्तते ।  
 दिक्सत्ता कालसत्ता च भेदसत्ताभ्युदेति च ॥ २१ ॥  
 यदा किलेहाहमिति तदा नात्राहमित्यपि ।  
 भातीत्युदेति नाना खे स्वात्मैव द्वैतमक्रमम् ॥ २२ ॥  
 व्योमात्मिकानामेतासां सत्तानामभिधानधीः ।  
 भविष्यत्युत्तरं कालं तदा त्वाकाशमेव तत् ॥ २३ ॥  
 एतस्मिन्परिसंपन्ने दिक्कालकलनात्मनि ।  
 अहंभावे निराकारे व्योम तन्मात्रवेदिनि ॥ २४ ॥  
 इदमाभाति भारूपं वेदनं दृश्यनाम यत् ।  
 भूत्वा ब्रह्मैव निर्वाधमब्रह्मैव विराजते ॥ २५ ॥  
 ब्रह्मैव शान्तमजमेकमनादिमध्यं  
 व्योमैव जीवकलनामिव भावयित्वा ।  
 व्योम्येव पश्यति निरावरणे विसारि  
 दृश्यं स्वरूपमपि चान्यदिवात्मवित्त्वात् ॥ २६ ॥

### त्रयोदशाधिकद्विशततमः सर्गः २१३

श्रीवासिष्ठ उवाच ।

यथा यत्पृष्ठवानद्य त्वं भामरिनिपूदन ।

आसक्तचित्तः सन् मिश्रदृष्टिलब्धां द्वितां सप्रपन्ननिष्प्रपन्नो-  
 भयरूपतामभ्युपगच्छसि न तत्त्वदृशेत्यर्थः ॥ १३ ॥ मिश्रदृष्टौ  
 हि सर्वात्मकं ब्रह्म तत्र सर्वान्तरगतः कश्चिज्जीवः किंचिचेत-  
 त्येव चेत्तद्ब्रह्मैव तदात्मना चेततीति तदात्मना सर्वः सर्वं  
 चेतति । निर्विशेषब्रह्मात्मना च कश्चित्किंचिदपि न कदाचन  
 चेतति ॥ १४ ॥ तथाच वदद्दृष्ट्या त्रिभुवनभासमेव सर्वदा  
 ब्रह्म भाति मुक्तदृष्ट्या नेह नानास्ति किंचनेति न किंचिद्भाती-  
 त्यर्थः ॥ १५ ॥ तत्र वदद्दृष्टेर्वाधितार्थत्वान्मुक्तदृष्टिरेव त्वया  
 आश्रयणीयेत्याह—न कदाचनेति ॥ १६ ॥ यावदुपदेशप्रवृत्ति  
 मिश्रदृष्टिरभ्यनुज्ञाता मयेत्याह—उपदेश्येति । अभ्युपगच्छसि  
 अभ्युपगच्छ ॥ १७ ॥ तदुत्तरकालं त्वहंकारतत्संकल्पजगदा-  
 त्मनः प्रजापतेर्भेदबुद्धिस्तदभावबुद्धिश्च तव न भविष्यत्येवे-  
 त्यर्थः ॥ १८ ॥ एतद्ब्रह्मन्कदा नामेत्यादि यन्मया पृष्टं एतन्मया  
 त्वदुक्त्या बुद्धम् । प्रकृतं समष्ट्यहंकाराद्यध्यासं निरूपयितुं  
 प्रस्तुतं यन्मदवबोधार्थं वचस्तदुदाहर निरूपयेत्यर्थः ॥ १९ ॥  
 तदेव स्मारयन्पृच्छति—किमिति । तस्मिन्परे पदे अहंत्वे  
 चेतिते सति अग्रे किं संपद्यते । लं सर्वज्ञत्वात्सर्वं बुद्धवानसि ।  
 अहं च त्वद्वचनशुश्रूषुर्न तृप्तिमुपैमि अतो वदेत्यर्थः ॥ २० ॥  
 व्योमसत्ता आकाशाध्यासः । भेदसत्ता त्रिविधपरिच्छेदाध्यासः  
 ॥ २१ ॥ अहंकाराध्यासस्य परिच्छेदाध्यासहेतुतामुपपाद-  
 यति—यदेति । यदा अस्य इह देहादौ अहमिति भाति तदा  
 देहशून्यस्थले अत्र नाहमित्यप्यवश्यं भाति स देशकृतपरिच्छेदः ।

शिष्येणैव सता पूर्वमहं पृष्ठो गुरुस्त्वया ॥ १ ॥

इत्यनया रीत्या नानाविधः कालकृतपरिच्छेदो वस्तुकृतपरि-  
 च्छेदश्चेति स्वात्मैव अक्रमं द्वैतं भूत्वा उदेति ॥ २२ ॥ ततः  
 परस्परव्यावर्तकजातिगुणक्रियादिप्रवृत्तिनिमित्तभेदकल्पनाप्रयुक्तो  
 नामभेदाध्यासो भविष्यतीत्याह—व्योमात्मिकानामिति ।  
 एतासामुक्तानां पदार्थभेदसत्तानामभिधानधीर्वाचकशब्दाध्यासः  
 ॥ २३ ॥ तत्राहंकारावच्छेदेन जीवसाक्षिभेदेष्वावरणाभावा-  
 त्त्वाभाविकचिदभिव्यक्तौ तत्राध्यस्तजगदाकारेण ब्रह्मैव अब्र-  
 ह्मैव भास्यतीत्याह—एतस्मिन्निखादिद्वाभ्याम् ॥ २४ ॥ २५ ॥  
 तदेव स्पष्टमाह—ब्रह्मैवेति । व्योम जीवजगद्भावशून्यं ब्रह्मैव  
 जीवकलनामिव भावयित्वा अध्यस्य निरावरणे जीवसाक्षा-  
 काशे एव विसारि विस्तृततरं दृश्यं पश्यति स्वरूपमपि ब्रह्म  
 अन्यदिव पश्यति आ आत्मवित्त्वात्तत्त्वज्ञानोदयं मर्यादीकृत्ये-  
 त्यर्थः ॥ २६ ॥ इति श्रीवासिष्ठमहारायाणतात्पर्यप्रकाशे  
 निर्वाणप्रकरणे उत्तरार्धे द्वादशाधिकद्विशततमः सर्गः ॥ २१३ ॥

वर्ण्यते पूर्वसंवाद इह रामवसिष्ठयोः ।

गुरुशिष्याख्यायिकया सर्वं ब्रह्मेति निश्चितः ॥ १ ॥

विस्तरेणोपदेशात्करतलामलकवत्साक्षात्कारितमप्यात्मतत्त्वं  
 रामस्य जन्मान्तरीयस्वोपदिष्टार्थ एव ते पुनरुपदिष्ट इति  
 स्मरणेन स्थूणानिखननन्यायेन दृढीचिकीर्षुभंगवान्वसिष्ठः  
 सर्वजगदुपकाराय सर्वशास्त्रार्थसंग्रहरूपं गुरुशिष्याख्यायिकां  
 शास्त्रान्ते परममङ्गलरूपमुपदेष्टुमारभते—यथेत्यादिना । हे  
 राम, लमय मां प्रति यज्जगत्तत्त्वमात्मतत्त्वं च यथा पृष्ठवांस्तथा

पुराकल्पेहि कस्मिंश्चित्त्वमात्मादिकात्मिका ।  
आसीदियं चित्प्रतिभा गुरुशिष्यात्मना वने ॥ २ ॥  
गुरुस्तत्राहमभवं शिष्यस्त्वमभवस्तदा ।  
पृष्ठवान्मां त्वमग्रस्य इदमुद्दामधीरधीः ॥ ३ ॥

शिष्य उवाच ।

सर्वस्य भगवज्जिन्धि ममेममतिसंशयम् ।  
किं नश्यति महाकल्पे किं वस्तु न विनश्यति ॥ ४ ॥

गुरु उवाच ।

पुत्र शेषमशेषेण दृश्यमानं विनश्यति ।  
यथा तथा स्वप्नपुरं सौषुप्तीं स्थितिमीयुषः ॥ ५ ॥  
निर्विशेषेण नश्यन्ति भुवः शैला दिशो दश ।  
क्रिया कालः क्रमश्चैव न किञ्चिदवशिष्यते ॥ ६ ॥  
नश्यन्ति सर्वभूतानि व्योमापि परिणश्यति ।  
स सर्वजगदाभासमुपलब्धुरसंभवात् ॥ ७ ॥  
ब्रह्मविष्ण्वन्द्रुद्राद्या ये हि कारणकारणम् ।  
तेषामप्यतिकल्पान्ते नामापीह न विद्यते ॥ ८ ॥  
शिष्यते हि चिदाकाशमव्ययस्यानुमीयते ।  
तत्कालशेषतानेन सर्गानुभवहेतुना ॥ ९ ॥

शिष्य उवाच ।

नासतो विद्यते भावो नाभावो विद्यते सतः ।  
इदं तत्कथमाभोगि विद्यमानं क्व गच्छति ॥ १० ॥

गुरु उवाच ।

न विनश्यत एवेदं ततः पुत्र न विद्यते ।

पूर्वमन्यस्मिन् रामजन्मन्यपि अहं गुरुः शिष्येणैव सता त्वया पृष्ठः  
॥ १ ॥ संक्षिप्योक्तं विस्तरेणाह—पुरेति । तज्जगत्तत्र त्वं रामः  
आत्मा अहं वसिष्ठः आदिपदात्तव निर्वेदो मदभिगमनं प्रश्नश्चे-  
त्येवमादिका इयं चित्प्रतिभा कस्मिंश्चित्त्वमात्मा इदानी-  
मिव आसीदित्यर्थः ॥ २ ॥ इदं वक्ष्यमाणं पृष्ठवानसि ॥ ३ ॥  
सर्वस्य जगतो विषये ममेममुच्यमानमतिशयितं संशयमति-  
संशयम् ॥ ४ ॥ हे पुत्र, यथा स्वप्नपुरं सौषुप्तीं स्थितिमीयुष  
आत्मनस्तन्मात्रशेषमशेषेण विनश्यति तथा जगद्दृश्यमपि  
प्रलये विनश्यतीत्यर्थः ॥ ५ ॥ ६ ॥ सर्वजगदाभाससहित  
व्योमाप्यव्याकृते लयात्परिणश्यति उपलब्धस्य भोग्यस्य भोक्ता-  
धीनस्थितिकत्वात्प्रलयकाले उपलब्धुर्भोक्तुरसंभवात् ॥ ७ ॥  
ब्रह्माद्य एव तदा तद्भोक्ताः स्थास्यन्तीत्याशङ्कावारणाय—  
ब्रह्मेति । अतिशयिते कल्पान्ते प्राकृते वैज्ञानिके च प्रलये  
॥ ८ ॥ आत्मशेषं विनश्यतीति यदुक्तं तदुपपादयति—शिष्यते  
हीति । अव्ययस्य चिद्वस्तुनो विषयैर्नष्टे चिदाकाशं शिष्यते  
इत्यनुमीयते । हि यस्मात्कारणात्स्वाभ्यस्तसर्गानुभवहेतुना अनेन  
चिदात्मनैव सर्वप्रपञ्चश्चैतत्कालशेषता सिद्ध्यति । तस्यापि  
नाशे निःसाक्षिकः प्रलय एव न सिद्ध्येदित्यर्थः ॥ ९ ॥ सतो  
जगतः असत्तालक्षणो नाश एव न सिद्ध्यतीति शिष्यः  
शङ्कते—नाशत इति ॥ १० ॥ श्रुतिप्रत्यक्षानुमानस्मृत्यादिसिद्धौ

नासतो विद्यते भावो नाभावो विद्यते सतः ॥ ११ ॥  
यत्तु वस्तुत एवास्ति न कदाचन किञ्चन ।  
तदभावात्त तद्राम कथं नाम विनश्यति ॥ १२ ॥  
क्व स्थिरं मृगतृष्णाम्बु क्व स्थिरो द्वीन्दुविभ्रमः ।  
क्व स्थिरा केशदृग्योद्धि क्व भ्रान्त्यनुभवः स्थिरः ॥ १३ ॥

सर्वं दृश्यमिदं पुत्र भ्रान्तिमात्रमसन्मयम् ।  
स्वप्ने पुरमिवाभाति कथमेतन्न शाम्यति ॥ १४ ॥

शाम्यतीदमशेषेण तथा सर्वत्र सर्वदा ।  
यथा जाग्रद्विधौ स्वप्नः स्वप्ने वा जागरो यथा ॥ १५ ॥  
यथा स्वप्नपुरं शान्तं न जाने काशु गच्छति ।  
शान्तं तथा जगद्दृश्यं न जाने काशु गच्छति ॥ १६ ॥

शिष्य उवाच ।

किमिदं भाति भगवन्न विभाति च किं पुनः ।  
कस्येदं वस्तुनो रूपं चिद्व्योम्नो वितताकृतेः ॥ १७ ॥

गुरु उवाच ।

चिदाकाशमिदं पुत्र स्वच्छं कचकचायते ।  
यन्नाम तज्जगद्भाति जगदन्यत्र विद्यते ॥ १८ ॥  
अस्यैतद्वस्तुनो रूपं चिद्व्योम्नो वितताकृतेः ।  
रूपमत्यजदेवाच्छं यदित्थमवभासते ॥ १९ ॥  
कचनाकचनं सर्गक्षयात्मास्य निजं वपुः ।  
व्योमात्त शुक्लकृष्णं स्याद्यथावयविनो वपुः ॥ २० ॥  
यथायं त्वं सितोदान्तेरेक एवादितः कचैः ।  
तथा ब्रह्मैवमच्छात्मं सर्गं सर्गक्षयेऽक्षयम् ॥ २१ ॥

जगतो नाशो नापहोतुं शक्य इति तद्वलेन सत्यमेवापातदर्शन-  
प्रसक्तमपह्नूयत इति न दोष इत्याशयेन गुरुः समाधत्ते—  
नेति । न त्वदुक्तं युक्तम् । यत इदं जगद्विनश्यत्येव । प्रत्य-  
क्षादिभिः सावयवेषु नाशप्रसिद्धेः अतो न विद्यत एवेत्यस-  
तोऽस्य भावो नास्तीत्यनुकूलमेतत्त्वयोक्तमित्यर्थः ॥ ११ ॥  
यद्वस्तुतोऽस्त्येव तत्किञ्चन अभावात्त असत् न । तद्भावः  
सद्भावः कथं नाम विनश्यत्यसत्त्वमापद्यते ॥ १२ ॥ आपात-  
दर्शनमात्रेण जगतः सत्ता नावधारयितुं शक्या । बहूनां तथा  
दृष्टानां सत्त्वादर्शनादित्याह—केति । स्थिरः अर्थप्रतिष्ठः ॥ १३ ॥  
॥ १४ ॥ बाध्यत्वसाधने जाग्रत्स्वप्नयोः परस्परं दृष्टान्तभावः  
प्रसिद्ध इत्याह—शाम्यतीति ॥ १५ ॥ बाधितं तु क्व गच्छति  
क्व तिष्ठतीति योगिभिरप्यदर्शनादसत्त्वमेव तस्य शरणमित्या-  
शयेनाह—यथेति ॥ १६ ॥ यदि नास्त्येव दृश्यं तर्हि दृश्यवे-  
षेण कंचित्कालं परमार्थतः किं वस्तु भाति तदेव बोधोत्तरं  
पुनस्तथा न विभाति च किमर्थमित्यर्थः ॥ १७ ॥ कचकचा-  
यते शुक्तिरिव खच्चाकचकयेन रजतमिव स्फुरति ॥ १८ ॥  
अस्यैतदिति । 'द्वे वाव ब्रह्मणो रूपे मूर्ते चैवामूर्ते च' इत्यादि-  
श्रुतेरिति भावः ॥ १९ ॥ यथा अवयविनो वपुः स्वरूपमवयव-  
भेदभिन्नमिव तद्वच्चैत्यर्थः ॥ २० ॥ यथा अर्थं प्रसिद्धत्वं सितो-  
दस्य स्वच्छोदकस्य हृदयान्तः प्रविष्टो विम्बप्रतिविम्बभेदक्ष-

यथा स्वप्ने सुषुप्ते च निद्रैकैवाक्षयानिशम् ।  
सर्गेऽस्मिन्प्रलये चैव ब्रह्मैकं चित्तिरव्ययम् ॥ २२ ॥  
यथा स्वप्ने जगद्ब्रष्टुः शान्तं शास्यत्यशेषतः ।  
तद्वदसज्जगदिदं शान्तं शास्यत्यशेषतः ॥ २३ ॥  
तदन्यत्रास्ति खे खाख्यं तथेत्यङ्गं न विद्महे ।  
अशङ्क्यं परखे त्वेतदस्मच्चिद्योन्नि संभवात् ॥ २४ ॥  
यथेहास्मच्चिदाकाशकचनं सर्गसंक्षये ।  
तथान्यः संविदाकाशं नैवमित्यत्र का प्रमा ॥ २५ ॥  
शिष्य उवाच ।

एवं चेत्तद्यथा स्वप्ने द्रष्टुरन्यः स दृश्यधीः ।  
विद्यते तद्वदन्यत्र मन्येऽस्ति जगदादिधीः ॥ २६ ॥  
गुरुवाच ।

एवमेतन्महाप्राज्ञ स्वरूपं तु न तज्जगत् ।  
चित्ति भाति स्वरूपं तत्तद्वदेव न भाति च ॥ २७ ॥  
न भाति न च तत्किञ्चित्च न तत्किञ्चिदेव सत् ।  
तच्चिदाकाशकचनं के तत्र सदसदृशौ ॥ २८ ॥  
विद्यते तद्धि सर्वत्र सर्वे सर्वेण सर्वदा ।  
न विद्यते च तत्किञ्चित्सर्वे सर्वत्र सर्वदा ॥ २९ ॥  
तत्सत्तत्सर्वदा सर्वमसच्चासदिवाखिलम् ।  
तन्मयं तच्चिदाकाशं न नाशि न च नाशि तत् ३०  
यन्नाम सच्चिदाकाशं सर्गप्रलयरूपि तत् ।  
तद्दुःखायापरिज्ञातं परिज्ञातं परः शमः ॥ ३१ ॥  
विद्यते सर्वथैवेदं सर्वे सर्वत्र सर्वदा ।

यादेक एव । आदितो हृदप्रवेशात्पूर्वमपि विम्बप्रतिविम्बभा-  
वादिभेदकचनैरन्येक एवाक्षयोदयस्थथा ब्रह्मापि सर्गे सर्गक्षये  
चाक्षयोऽद्वयमेकमेवेत्यर्थः ॥ २१ ॥ चित्तिः चित्स्वभावमव्ययम-  
विकारि ॥ २२ ॥ यथा स्वप्ने प्रसिद्धं जगज्जाग्रत्सुषुप्तयोः  
शान्तमेव शास्यति ॥ २३ ॥ बाधितमत एव खाख्यं शून्याख्यं  
तत्स्वप्नं जगदन्यत्र देशान्तरे तथैव विद्यते इति तु बोधहृष्ट्या  
न विद्महे । परेषां पुरुषान्तराणां खे जीवाकाशे स्थास्यतीति तु  
अशङ्क्यं शङ्कानहम् । कुतः । अस्मच्चिद्योन्निवास्मद्वासनामयस्य  
संभवादवाधितदशायामपि परिचिद्योन्नि प्रसक्त्यभावादित्यर्थः  
॥ २४ ॥ यद्यस्मदनुभवसिद्धसर्गः प्रबोधबाधितः परसंविदाकाशं  
विशेत्तदा परस्य प्रबोधेन शुद्धचिदाकाशकचनं नास्तीत्येव  
कल्प्यं स्यात्तत्र च कल्पकं प्रमाणं नास्तीत्याह—यथेति ॥ २५ ॥  
वसुक्तरीत्यास्मत्संविद्विषयः परसंविदि न भाति चेत् स्वप्न-  
द्रष्टुरन्यो जाग्रत्पुरुषो यथा स दृश्यधीर्विद्यते तद्वदन्यत्र प्रलय-  
कालेऽपि अन्यत्र पुरुषान्तरे जगदादिधीरस्तीति मन्ये संभा-  
वये ॥ २६ ॥ अभ्युपगमेन गुरुत्तरमाह—एवमेतदिति ।  
अतएव प्रलयेऽप्यैन्दवजगत्सद्भावदर्शनं धातुः प्राग्वर्णितमिति  
भावः । यदि जगच्चित्तिः स्वरूपं स्यात्तदा सर्वसाधारणं स्यात्तत्तु  
न किंतु चित्त्यध्यस्तं भाति तद्द्रष्टृणामन्येषां तद्वदेव न भाति  
चेति तत्तदनुसारेण व्यवस्थितं तत्स्वरूपमित्यर्थः ॥ २७ ॥  
साधारणं न भातीत्यत एव तत्र किञ्चित् तुच्छं नतु किञ्चिदेव

न विद्यते सर्वथा च सर्वे सर्वत्र सर्वदा ॥ ३२ ॥  
एष देवो घटः शैलः पटः स्फोटस्तटो वटः ।  
तृणमग्निः स्याचरं च जंगमं सर्वमेव च ॥ ३३ ॥  
अस्ति नास्ति च शून्यं च क्रिया कालो नभो मही ।  
भावाभावौ भवो भूतिर्नाशाः पाशाः शुभाशुभाः ३४  
तन्नास्त्येव न यन्नाम नित्यमेकस्तथा बहिः ।  
आदिमध्यमथान्तं तु कालत्रितयमेव च ॥ ३५ ॥  
सर्वे सर्वेण सर्वत्र सर्वदैवात्र विद्यते ।  
सर्वे सर्वेण सर्वत्र सर्वदात्र न विद्यते ॥ ३६ ॥  
यदैवं राम सर्वात्म सर्वमेवास्ति सर्वदा ।  
ब्रह्मात्मत्वात्स्वप्नसंविद्विषयपुरन्यायेन वै तदा ॥ ३७ ॥  
तृणं कर्तुं तृणं भोक्तुं ब्रह्मात्मत्वात्तृणं विभुः ।  
घटः कर्ता घटो भोक्ता घटः सर्वेश्वरेश्वरः ॥ ३८ ॥  
पटः कर्ता पटो भोक्ता पटः सर्वेश्वरेश्वरः ।  
दृशिः कर्ता दृशिर्भोक्ता दृशिः सर्वेश्वरेश्वरः ॥ ३९ ॥  
गिरिः कर्ता गिरिर्भोक्ता गिरिः सर्वेश्वरेश्वरः ।  
नरः कर्ता नरो भोक्ता नरः सर्वेश्वरेश्वरः ॥ ४० ॥  
प्रत्येकं सर्ववस्तूनां कर्ता भोक्ता परात्परः ।  
अनादिनिधनो धाता सर्वे ब्रह्मात्मकं यतः ॥ ४१ ॥  
तृणकुम्भादयस्त्वेते स्या विभुतया विभुः ।  
एवंरूपा स्थिता रूपं यद्विभातः क्षयोदयौ ॥ ४२ ॥  
बाह्योऽर्थोऽस्ति स एवेह कर्ता भोक्ता तथाविधः ।  
विज्ञानमात्रमेवास्ति कर्तुं भोक्तुं तथा विदाम् ॥ ४३ ॥

सत् किंतुं तत्तज्जीवचिदाकाशकचनमात्रं तत्र सदसदृशौ के  
॥ २८ ॥ यदि तु चिदाकाशरूपेण विद्यते इत्युच्येत तदा तज्जगत्स-  
र्वेण प्रकारेण सर्वत्र सर्वदा विद्यते । स्वरूपेण तु न किञ्चित्कु-  
त्रचित्कदाचिदपि विद्यत इत्यर्थः ॥ २९ ॥ यतस्तद्वद्वैव  
सदसच्च अतो जगदपि सदसच्च भाति । यतश्चिदाकाशं न  
नाशि अतस्तन्मयं जगच्च न नाशि ॥ ३० ॥ यद्यस्मात्तच्चिदा-  
काशमेव सर्गप्रलयरूपि । तदेवापरिज्ञातं दुःखाय परिज्ञातं तु परः  
शमः । सर्वदुःखक्षय इत्यर्थः ॥ ३१ ॥ तच्च यथा परिज्ञानं ज्ञानयोः  
सर्वत्र सर्वदा विद्यते न विद्यते च ॥ ३२ ॥ तस्यैव सर्वरूपेण  
सर्वत्र विद्यमानतां प्रपञ्चयति—एष देव इत्यादिना ॥ ३३ ॥  
भवो जन्म ॥ ३४ ॥ ३५ ॥ ३६ ॥ ब्रह्मभावेन दर्शने तृष्णा-  
दयः सर्वे पदार्थाः प्रत्येकं सर्वकर्तारः सर्वभोक्तारः सर्वेश्वरा-  
श्लेखेतदपि प्रपञ्चयति—ब्रह्मात्मत्वादित्यादिना ॥ ३७ ॥  
सर्वेषामीश्वराणामिन्द्रादीनामीश्वरः ॥ ३८ ॥ ३९ ॥ ४० ॥  
सर्ववस्तूनां प्रत्येकमेकं वस्तु कर्ता भोक्ता परात्परः श्रेष्ठादपि  
श्रेष्ठः ॥ ४१ ॥ स्वया प्रत्यगात्मरूपया । यद्यस्मिन्नूपे क्षयो-  
दयौ विभातस्तादृशं सर्वं रूपमेवंरूपा विभुतैव स्थिता ॥ ४२ ॥  
उक्तेऽर्थे वादिनामनुभवं संवादयति—बाह्योऽर्थ इति । येषां  
बाह्यो विज्ञानातिरिक्तोऽर्थोऽस्ति तेषां स एव कर्ता भोक्ता च ।  
यथा वैशेषिकसौत्रान्तिकादीनाम् । येषां तु वादिनां विज्ञा-  
नमात्रमेवास्ति तथाविदां तेषां तदेव कर्तुं भोक्तुं च ॥ ४३ ॥



न कश्चिच्चैव कर्तेह न च भोक्ता तथाविदाम् ।  
 कश्चिदीश्वर एवेह कर्ता भोक्ता तथाविदाम् ॥ ४४ ॥  
 सर्वमेव पदे तस्मिन्संभवत्युत्तमोत्तमे ।  
 विधयः प्रतिपेधाश्च के ते सन्ति न सन्ति के ॥ ४५ ॥  
 शुद्धे द्रष्टे चिद्बोम दृश्यतामिव भासयत् ।  
 स्वमात्मानं जगदिति पश्येत्तिष्ठेदनामयम् ॥ ४६ ॥  
 सर्वा दृशो विधिनिषेधदशश्च सर्वाः  
 संकल्पवेदनविशेषसशेषपूर्वाः ।  
 सत्यात्मिकाः सततमेव न चैव सत्या  
 रूपं यथानुभवमत्र यतः स्वरूपम् ॥ ४७ ॥  
 इति त्वया शिष्यतया मदन्तिका-  
 चकृतं पुरा तेन न चासि बुद्धवान् ।

इत्यार्षे वासिष्ठमहारामायणे वा० मो० नि० ३० प्राक्तनरामशिष्यलोपाख्यानं नाम त्रयोदशाधिकद्विशततमः सर्गः ॥ २१३ ॥

### चतुर्दशाधिकद्विशततमः सर्गः २१४

श्रीवाल्मीकिरुवाच ।  
 इत्युक्तवत्यथ मुनौ नभसो ननाद्  
 वर्षामुताभ्रमिव दुन्दुभिरामरो द्राक् ।  
 शुक्लीकृताखिलककुब्जदनातुषार-  
 वर्षोपमा भुवि पपात च पुष्पवृष्टिः ॥ १ ॥

शून्यवादिनां तु तदेवेत्याह—न कश्चिदिति । पाशुपतादीनां  
 कश्चित्प्रक्रियाप्रसिद्ध ईश्वर एव कर्ता भोक्ता च ॥ ४४ ॥  
 एवं मतभेदेपि न वादिनां मध्ये कस्यचिदप्यसंभवदर्थवादित्वं  
 यतस्तस्मिन्नुत्तमोत्तमे सर्वत्र सर्वशक्तिमति सर्वात्मके पदे  
 सर्वमपि संभवति । तस्मिन्पदे सर्वतत्तद्वाच्यभिमताः परस्पर-  
 विलक्षणाः पदार्थप्रक्रियासाधनानुष्ठानफलादिविधयः परस्परकृ-  
 तास्तत्प्रतिषेधाश्च सर्वेऽप्यविरोधेनासंकीर्णाः संभवन्ति ।  
 तत्तद्बुद्ध्यवच्छिन्नचैतन्ये वरशापन्यायेन यथास्वसंकल्पनं व्यव-  
 स्थितविवर्तसंभवान् ॥ ४५ ॥ तत्रतत्र चिद्बोम शुद्धे स्वात्मनि  
 तत्तद्वासानुसारिदृश्यतामिव भावयत्सत् द्रष्टेव भूत्वा स्वमा-  
 त्मानं तादृशं जगदिति पश्यत्तत्रतत्र वस्तुतोऽनामयमेव तिष्ठत्  
 स्थातुं शक्तमित्यर्थः ॥ ४६ ॥ हे राम, सर्वेषां जीवानां सर्वाः  
 स्वस्वानुभवसिद्धाः पदार्थादिदृशः सर्वाः परस्परविलक्षणवि-  
 धिनिषेधदशश्च यस्मात्तत्संकल्पतत्तद्वेदनविशेषतत्तदनुभवशेष-  
 वासनासहिततत्कामकर्मपूर्विकास्तस्मात्तत्तद्व्यवहारे सततमेव  
 तत्तदर्थक्रियासमर्थत्वात्सत्यात्मिकाः परदृशा तु प्रतीतेरेवाभा-  
 वान्न चैव सत्याः शशशृङ्गकल्पाः । यतः प्रत्यगात्मरूपं यथा-  
 नुभवमेव जगद्रूपं धत्ते इति शेषः ॥ ४७ ॥ हे राम, पुरा  
 पूर्वयुगे त्वया शिष्यतया स्थित्वा गुरोर्मम अन्तिकात् इति  
 एवं वर्णितरूपमुपदेशनं श्रुतं तेनोपदेशेन त्वं तदा न चासि  
 बुद्धवान् । ततस्तदनन्तरमबोधदोषादेव पुनर्भवान् पुनर्भ-  
 वादन्यजगदनुभूय अद्यास्मिन्नेतायुगे इह दशरथगृहे जा-  
 तोऽसि । तदेव प्राज्ञांप्रति पृष्ठमद्यापि मां पृच्छसि ॥ ४८ ॥  
 अत्रापि त्वया महुपदिष्टमुत्तमं सत् परमार्थवस्तुगोचरमतएव

ततोऽनुभूयाम्यजगद्भवाद्भवा-  
 निहाय जातोऽसि तदेव पृच्छसि ॥ ४८ ॥  
 ज्ञानं सदेतदखिलं श्रुतमुत्तमं चि-  
 त्संसारदीर्घरजनीसितरश्मिविम्बम् ।  
 जातस्त्वमभ्युदयवानमलैकबोध  
 उत्सार्य मोहमनुतिष्ठ यथागतं त्वम् ॥ ४९ ॥  
 तिष्ठंस्तदात्मनि परे विमलस्वभावे  
 सर्वात्मके तपति सर्वपदार्थमुक्तः ।  
 निर्वाणशान्तमतिरम्बरकोशकान्तो  
 धर्मेण राज्यमनुपालय तीर्णतृष्णः ॥ ५० ॥

किंजल्कजालदिवसान्तघनाङ्गरागा  
 वीतावधूतसितकेसरगौरहारा ।  
 पुष्पोदरोत्थमृदुसीकरशीतलाङ्गा  
 प्राप्ता स्वयं सुरपुरादिव पुण्यलक्ष्मीः ॥ २ ॥

संसारलक्षणाया दीर्घरजन्यास्तापतमोनिवर्तकत्वात्सितरश्मेः  
 पूर्णचन्द्रस्य विम्बमिव स्थितं ज्ञानमखिलं समग्रं श्रुत तेन त्वं  
 मोहमज्ञानमुत्सार्य निरतिशयानन्दरूपपरमपुरुषार्थलाभाभ्युदय-  
 वान् अमलैकबोधरूपो जातः एवं कृतकृत्यस्त्वमतः परं यथा-  
 गतं व्यवहारपरंपराप्राप्त स्वराज्यपरिपालनादिकमनुतिष्ठ ॥ ४९ ॥  
 हे राम, त्वं विमलस्वभावे तपति सर्वतः प्रकाशमाने सर्वात्मके  
 आत्मनि सर्वदृश्यपदार्थमुक्तस्तिष्ठन्सन् निर्वाणो निरतिशया-  
 नन्दममोऽतएव शान्ता मतिर्यस्य तथाविधः सन्नम्बरकोशमिव  
 कान्तो मनोहरस्तीर्णतृष्णः सन् धर्मेण राज्यमनुपालयेत्यन्ते  
 मङ्गलार्थमाशीः ॥ ५० ॥ इति श्रीवासिष्ठमहारामायण-  
 तात्पर्यप्रकाशे निर्वाणप्रकरणे उत्तरार्धे त्रयोदशाधिकद्वि-  
 शततमः सर्गः ॥ २१३ ॥

उपदेशप्रशंसात्र श्रोतॄणां कृतकृत्यता ।

दिव्यश्च मानुषश्चान्ते वर्णयते सुमहोत्सवः ॥ १ ॥

महतः शास्त्रस्यान्ते देवैर्मनुष्यैश्च कृतं शुद्धिजसुरपितृसज्ज-  
 नपूजनमहोत्सवलक्षणं मङ्गलं वर्णयिष्यन्वाल्मीकिरुवाच—इ-  
 त्यादिना । मुनौ वसिष्ठे इति वाक्यमुक्तवतिसति अथ आमरः  
 अमरसंबन्धी दुन्दुभिर्वर्षार्थमगृतेन पूर्णमभ्रमिव ननाद ।  
 द्राक् सद्यः शुक्लीकृतान्यखिलानि ककुब्जदनानि दिङ्मुखानि  
 यथा अतएव तुषारवर्षोपमा पुष्पवृष्टिश्च भुवि पपात ॥ १ ॥  
 सा च पुष्पवृष्टिः किंजल्कजालान्येव दिवसान्तघना इव शोणः  
 अङ्गरागो यस्याः । तथा पुष्पोदरोत्था मृदवः सीकरा एव  
 शीतलान्यङ्गानि यस्याः । वातावधूताः सिताः केसरा एव  
 गौरा हाराः यस्यास्तथाविधा । सुरपुरात्स्वयमेवोत्सवदर्शनाय

कल्पान्तकालकपिकम्पितशुष्कशाखा-  
 त्स्वर्गद्रुमात्पतितमाशु विडम्बयन्ती ।  
 तारागणं प्रथितभासमनल्पहास-  
 माशामुखप्रसृतभैरवमम्बरस्था ॥ ३ ॥  
 सा पुष्पद्विष्टरथ दुन्दुभिनादगर्ज-  
 त्किञ्जल्कपुञ्जलदा शममाजगाम ।  
 आपूरिताखिलसभा हिमहारिपुष्प-  
 पूरेण कौतुकविकासकरी क्षणेन ॥ ४ ॥  
 तानि दिव्यानि पुष्पाणि यथास्थानमधःस्थिताः ।  
 वसिष्ठाय नमस्कृत्वा सभ्याः संशोकितां जहुः ॥ ५ ॥  
 दशरथ उवाच ।  
 अहो नु सुविशात्मा नः संसारवितताकृतेः ।  
 विश्रान्तास्मश्चिरं श्रान्ताः शुद्धा मेघा इवाचले ॥ ६ ॥  
 कर्मणामवधिः पूर्णो दृष्टः सीमान्त आपदाम् ।  
 ज्ञातं ज्ञेयमशेषेण विश्रान्ताः स्मः परे पदे ॥ ७ ॥  
 ध्यानलब्धपरव्योमचिरानुभवनभ्रमैः ।  
 धारणाधारविश्रान्त्या देहसंन्यजनक्रमैः ॥ ८ ॥  
 संकल्पनवनिर्माणैः स्वप्नदृष्टिजगद्भवैः ।  
 शुक्तिरूप्यानुभवनैः स्वप्नात्ममृतिदर्शनैः ॥ ९ ॥  
 अनन्यैः पवनस्पन्दैरनन्यैः सलिलद्रवैः ।

भुवं प्राप्ता पुण्यलक्ष्मीरिव स्थितेत्युपेक्षा ॥ २ ॥ पुनः कीदृशी  
 सा पुष्पद्विष्टिः । कल्पान्तकाललक्षणो यः कपिर्मर्कटस्तेन कपिताः  
 शुष्काः कल्पद्रुमशाखा दिक्पालपुरलोकभेदरूपशाखाश्च यस्य  
 तथाविधात्स्वर्गरूपाद्रुमावाशु पतितं आशामुखेपु झटिति पात-  
 नाय प्रसृतो भैरवः संहाररुद्रो यस्य तथाविधं प्रथितभासं  
 तारागणमम्बरस्था सतीत्यनल्पहासं यथा स्यात्तथा विडम्बयन्ती  
 तारागणप्रथितहासं भैरवं च विडम्बयन्तीति वा उपेक्षा ॥ ३ ॥  
 दुन्दुभिनादैर्गर्जन् किञ्जल्कपुञ्जलक्ष्णो जलदो मेघो यस्यास्त-  
 थाविधा हिमवत् हारिणा मनोहरणपुष्पपूरेण पुष्पप्रवाहेण  
 आपूरिता अखिला सभा यथा तथाविधा अतएव ईक्षणेन  
 दर्शनेन कौतुकविकासस्य आनन्दविस्तारस्य करी सा पुष्पद्विष्टिः  
 अथ शममाजगाम । ईक्षणेन दृष्टजननेत्रेण सह कौतुकविका-  
 सकरीति वा, क्षणेन शममाजगामेति वा योज्यम् ॥ ४ ॥  
 यथास्थानमिति । सर्वोन्नतस्थाने वसिष्ठस्तत्सन्निहिते मुनयस्त-  
 त्सन्निहिते दशरथरामादयस्तत्सन्निहिते मन्त्रिसामन्तास्तदर्वाङ्मै-  
 गमाः प्रजाश्रेष्ठ्येवं क्रमेणाधः स्थिताः सभ्यास्तानि दिव्यानि  
 पुष्पाण्युपादाय वसिष्ठचरणे पुष्पाजलिं दत्वा वसिष्ठाय नम-  
 स्कृत्य पुष्पसौरभशैल्यादिसंपर्कात्स्वेदौर्गन्ध्यादिसंशोकितां रोग-  
 क्षुत्प्राश्रमादिप्रयुक्तशोकवत्तां जन्ममरणदिसर्वशोकवत्तां च  
 जहुस्तत्तज्जुः ॥ ५ ॥ संसारलक्षणाद्वितताकृतेरिति दीर्घात्कान्ता-  
 राश्चिरं श्रान्ता वयं त्वदनुग्रहोपदेशात् सुविशः सुखेन प्रवेष्टुं  
 शक्य आत्मा येषां तथाविधाः सन्तस्तस्मिन्नेवात्मनि चिरं  
 विश्रान्ताः स्मः । अहो इत्याश्चर्यं । यथा शुद्धा जाज्यकाष्ण्यनि-  
 र्मुक्ताः शरन्मेघा अचले हिमवदादौ विश्राम्यन्ति तद्वत् ॥ ६ ॥

इन्द्रजालपुरापुरैर्गन्धर्वनगरोत्करैः ॥ १० ॥  
 मायापूर्णपुराभोगैर्भृगुगुणानदीरयैः ।  
 आयतौ पवनस्पशौर्द्विचन्द्रानुभवोदयैः ॥ ११ ॥  
 मदभ्रंशपुरस्पन्दैर्मुग्धा त्ववनिकम्पनैः ।  
 बालयक्षाद्यनुभवैः खकेशोण्डकदर्शनैः ॥ १२ ॥  
 एवमादिभिरन्यैश्च दृष्टान्तैः स्वानुभूतिदैः ।  
 अहो नु मार्जिता दृश्यदृष्टिर्भगवता मम ॥ १३ ॥  
 श्रीराम उवाच ।

नष्टो मोहः पदं प्राप्तं त्वत्प्रसादान्मुनीश्वर ।  
 संपन्नोऽहमहं सत्यमत्यन्तमवदातधीः ॥ १४ ॥  
 स्थितोऽसि गतसंदेहः स्वभावे ब्रह्मरूपिणि ।  
 निरावरणविज्ञानः करिष्ये वचनं तव ॥ १५ ॥  
 स्मृत्वा स्मृत्वाऽस्मृतासेकसौख्यदं वचनं तव ।  
 अर्हितोऽपि च शान्तोऽपि हृष्यामीव मुहुर्मुहुः ॥ १६ ॥  
 नैव मेऽद्य कृतेनार्थो नाकृतेनेह कश्चन ।  
 यथास्थितोऽसि तिष्ठामि तथैव विगतज्वरः ॥ १७ ॥  
 उपायस्तु तथा तेन दृष्टिर्वास्तीह कीदृशी ।  
 अहो नु वितता भूमिः कष्टमेतादृशी दशा ॥ १८ ॥  
 न शत्रुर्न च मित्रं मे न क्षेत्रं दुर्जनो जनः ।  
 दुर्वाधैषा जगत्क्षुब्धा शान्ता सर्वार्थसुन्दरी ॥ १९ ॥

किंचास्माकं कर्मणां पुष्टपार्थसिद्धये अवश्यकर्तव्यानामवधिः  
 पूर्णः । कृतकृत्यता संपन्नैत्यर्थः । आपदां च सीमान्तः परमावधि-  
 दृष्टः । तत्कुतस्तत्राह—ज्ञातमिति ॥ ७ ॥ सर्वेषां तृतीयान्त-  
 पदानां पष्ठश्लोके एवमादिभिरन्यैश्च दृष्टान्तैर्दृश्यदृष्टिर्मार्जितेत्य-  
 त्रावयः । ध्यानेन लब्धं कल्पितं परमन्यव्योम तत्र चिरं  
 विहाराद्यनुभवनभ्रमैर्लीलोपाख्यानादौ प्रदर्शितैः धारणया सर्वा-  
 धारे ब्रह्मणि विश्रान्त्या देहसंन्यजनकमोऽपि लीलाया वर्णित  
 एव ॥ ८ ॥ स्वप्ने आत्मनः स्वस्य मृतिदर्शनैर्हरिश्चन्द्रादौ  
 प्रसिद्धैः ॥ ९ ॥ १० ॥ मायया प्रदर्शितजलपूर्णपूराभोगैः ।  
 आयतौ सर्वोत्तरकाले प्रलये वर्णितैश्चण्डपवनस्पशैः ॥ ११ ॥  
 मदद्विवेकभ्रंशे प्रतीयमानैः पुरस्पन्दैः । मुग्धा उत्पातादिना  
 शुभाशुभसूचनं विनैव भ्रान्त्या प्रतीतैरवनिकम्पनैः । खे  
 केशोण्डकदर्शनैः ॥ १२ ॥ १३ ॥ सत्यं ब्रह्मैव संपन्नः ॥ १४ ॥  
 ॥ १५ ॥ अर्हितः पूजितः । अपिचेत्यनेनापमानितश्च सम-  
 दर्शनेन हर्षविषादानुदयाच्छान्तोऽप्यहं हृष्यामीव ॥ १६ ॥  
 यथा पूर्वं व्यवहारे स्थितोऽसि तथैव सांप्रतं तिष्ठामि । विगत-  
 ज्वरो व्यवहारप्रसक्तसंतापशून्यः ॥ १७ ॥ तेन त्वद्वचनेन  
 यादृशो विश्रान्त्युपायो लब्धस्तथा उपायस्तु कोऽन्यः स्याद्दृ-  
 ष्टिर्वा अन्या कीदृशी स्यात् । अहो नु वितता अपरिच्छिन्ना  
 विश्रान्तिसुखभूमिर्मया आसादिता । एतादृशी जन्ममरणा-  
 द्यनन्तानर्थसंकुलसंसारदशा अहो नु कष्टं प्राणिनामित्यर्थः  
 ॥ १८ ॥ मम तु दुःखनिमित्तानि कान्यपि न सन्तीत्याह—  
 न शत्रुरिति । क्षेत्रं शरीरं बाह्यं च । जनः सुजनः । एषा

१ मूलपाठे हस्तत्वमार्थं पूराभोगैरिति वा पाठः साधुः.

कथमेतां जनो वेत्ति विना भवदनुग्रहम् ।  
 विनैव सेतुं पोतं वा बालोऽर्द्धं लङ्घयेत्कथम् ॥ २० ॥  
 लक्ष्मण उवाच ।  
 जन्मान्तरोपचितसंशयनाशनेन  
 जन्मान्तरोपचितपुण्यशतोदितेन ।  
 जातोऽद्य मे मुनिवचःपरिवोधनेन  
 जातोऽद्य मे मनसि चन्द्र इव प्रकाशः ॥ २१ ॥  
 ईदृश्यां दृश्यमानायां दृशि दोषदशाशतैः ।  
 काष्ठवद्वह्यते लोकः स्वदुर्भगतया तया ॥ २२ ॥  
 विश्वामित्र उवाच ।  
 अहो वत महत्पुण्यं श्रुतं ज्ञानं मुनेर्मुखात् ।  
 येन गङ्गासहस्रेण स्नाता इव वयं स्थिताः ॥ २३ ॥  
 श्रीराम उवाच ।  
 संपदामथ दृष्टीनां शास्त्राणामापदां गिराम् ।  
 देशानामथ दृष्टानां दृष्टः सीमान्त उत्तमः ॥ २४ ॥  
 नारद उवाच ।  
 यज्ञ श्रुतं ब्रह्मलोकं स्वर्गं भूमितले तथा ।  
 कर्णौ तज्ज्ञानमाकर्ष्य यातौ मेऽद्य पवित्रताम् २५  
 लक्ष्मण उवाच ।  
 हार्दं बाह्यं च तिमिरमपमृष्टवता त्वया ।  
 मुने परमभानुत्वं नूनं नः संप्रदर्शितम् ॥ २६ ॥  
 शत्रुघ्न उवाच ।  
 निर्वृतोऽसि प्रशान्तोऽसि प्राप्तोऽसि परमं पदम् ।  
 चिराय परिपूर्णोऽसि सुखमासे च केवलम् ॥ २७ ॥

स्वात्मचिदेव यावद्बोधा तावत्क्षुब्धा दुःखदा जगद्भूत, इदानीं तु बाधात् शान्ता सर्वार्थसुन्दरी संपन्नेत्यर्थः ॥ १९ ॥ हे भगवन्, त्वदनुग्रहं विना एतां दृष्टिं जनः कथं वेत्ति ॥ २० ॥ जन्मान्तरेष्वनन्तजन्मसूपचितदुर्वृत्तसनाप्रयुक्तसंशयानां नाशनेन तथा जन्मान्तरोपचितानां पुण्यशतानामुदयो बोधफलोन्मुखता येन तथाविधेन मुनिवचःकृतेन प्रतिबोधनेन जातो विचारोद्यमो यस्मिंस्तथाविधे मे मनसि अद्य चन्द्र इव परमाह्लादकारी परमात्मप्रकाशो जात इत्यर्थः ॥ २१ ॥ ईदृश्यां निरतिशयानन्दप्रकाशरूपायामात्मदृशि भवादृशमहानुभावोपदेशान्नित्यापरोक्षतया दृश्यमानायामप्ययं लोको जनस्तथा प्रसिद्धया स्वदुर्भगतया दौर्भाग्यवशेन महत्सेवाशुभूषादिहीनः सन् रागद्वेषाहंकारजन्ममरणादिदोषदशाशतैः काष्ठवद्विवादिना दह्यते तदार्थमिदं ॥ २२ ॥ बतेति हर्षे । साम नो बतेतिवत् ॥ २३ ॥ संपदामुत्कर्षे सीमान्त आत्मा निरतिशयानन्दरूपत्वात् । दृष्टीनां सीमान्त आत्मदृष्टिः एकविज्ञानेन सर्वविज्ञानात् । शास्त्राणां सीमान्तोऽध्यात्मशास्त्रं चरमप्रमाणत्वात् । पशुपुत्रधनादिनाशलक्षणानामापदां सर्वसंसारनाशः सीमान्तो यदुत्तरमन्यो नाशो नास्ति । काव्यरसालंकारादिशालिनीनां गिरां वसिष्ठोक्तिः सीमान्तः । दृष्टानां सुखविश्रान्तिहेतूनां प्रासादारामगिरिनिदीपुलिनादिदेशानां परमात्मदेशः अत्रैवमविश्रान्तिहेतुत्वात्सीमान्तो दृष्ट इत्यर्थः । सर्वत्र परमात्मैव

दशरथ उवाच ।  
 बहुजन्मोपलब्धेन पुण्येनायं मुनीश्वरः ।  
 धीरः कथितवान्नस्तथेन पावनतां गताः ॥ २८ ॥  
 श्रीवाल्मीकिरुवाच ।  
 इति तेषु वदस्वत्र सभ्येषु सह भूभृता ।  
 वसिष्ठः स उवाचेदं ज्ञानपावनया गिरा ॥ २९ ॥  
 राजघृणकुलैकेन्दो यदहं वच्मि तत्कुरु ।  
 इतिहासकथान्ते हि पूजनीया द्विजातयः ॥ ३० ॥  
 तदद्य ब्राह्मणौघांस्त्वं सर्वकामैः प्रपूरय ।  
 वेदार्थसमनुष्ठानफलं प्राप्स्यसि शाश्वतम् ॥ ३१ ॥  
 मोक्षोपायकथावस्तुसमाप्तौ द्विजपूजनम् ।  
 शक्तिः कीटकेनापि कार्यं किमु महीभृता ॥ ३२ ॥  
 इति मौनं वचः श्रुत्वा सहस्राणि नृपो दश ।  
 दूतैराकारयामास द्विजानां वेदवादिनाम् ॥ ३३ ॥  
 मथुरायां सुराष्ट्रेषु गौडेषु च वसन्ति ये ।  
 तेभ्यः कुलेभ्यः सोऽभ्यर्च्य समानीय द्विजन्मनां ३४  
 अधिकात्यधिकज्ञानप्रकृतद्विजभोजनः ।  
 तदा दशसहस्राणि भोजयामास भूपतिः ॥ ३५ ॥  
 यथाभिमतभोज्यान्नदानदक्षिणया तथा ।  
 एवं संपूज्य तान्विप्रांस्तत्तुन्देवानृपांस्तथा ॥ ३६ ॥  
 पौरमात्यांस्तथा भृत्यान्दीनान्धकृपणांश्च तान् ।  
 तस्मिन्दशरथो राजा दिने सह सुहृज्जनैः ॥ ३७ ॥  
 लब्धसंसृतिसीमान्तश्चकारोत्सवमुत्तमम् ।  
 तथा नृपगृहे तस्मिन्कौशेयमणिकाञ्चने ॥ ३८ ॥

वा परमसीमान्त इत्यर्थः ॥ २४ ॥ २५ ॥ परमं प्रसिद्धभान्वपेक्षया उत्कृष्टं भानुत्वम् ॥ २६ ॥ २७ ॥ नः अस्मभ्यं तत्परमपावनं वस्तु शास्त्रं वा कथितवान् । येन पावनतां गता वयमिति शेषः ॥ २८ ॥ २९ ॥ इदानीं श्रीवसिष्ठो मङ्गलादीनि मङ्गलमध्यानि मङ्गलान्तानि शास्त्राणि प्रथन्ते वीरपुरुषकाव्यानुष्मत्पुरुषकाणि च भवन्ति अभ्येतारश्च मङ्गलयुक्ता यथा स्युरिति महाभाष्ये भगवन्पतञ्जलिनोदाहृता श्रुतिमनुसृत्य निर्विघ्नं समाप्तस्य महतः शास्त्रोक्तफलसिद्धये ब्राह्मणदेवगितुसुजनपूजोत्सवादिमङ्गलमौचित्यज्ञापनमुखेनाज्ञापयति—राजन्त्रित्यादिना । पूजनीया इति विधौचित्ययोः कृत्यः ॥ ३० ॥ वेदार्थः प्रकृते श्रवणविध्यर्थस्तस्य सम्यगनुष्ठानं साङ्गतया निष्पादनम् । श्रवणविधेः काम्यविधितया साङ्गानुष्ठानादेव फलसिद्धेरिति भावः ॥ ३१ ॥ कीटकेन कीटकवदनादराहेण दारिद्रेणापि कार्यमित्यर्थः ॥ ३२ ॥ मुनिना प्रोक्तं मौनं वचः । गुर्वाज्ञायाः शिरसा धारणीयत्वान्मौनं निरुत्तरं यथा स्यात्तथा श्रुतेति वा ॥ ३३ ॥ कुलेभ्यः कुलश्रेष्ठेभ्यः पृथक्पृथक्समुदितेभ्यश्च ॥ ३४ ॥ अधिकैर्भ्योप्यत्यधिकं ज्ञानं येषां तत्प्रकृतं तानुपक्रम्य प्रवृत्तं द्विजभोजनं येन ॥ ३५ ॥ पितृन् श्राद्धादिना । देवान्माल्यमोदकोपहारादिना इष्ट्यादिना च । नृपान्यान्त्रादिना ॥ ३६ ॥ सुहृज्जनैः सह उत्सव चकारेत्युत्तरत्रान्वयः ॥ ३७ ॥ लब्धः संसृतिसीमान्तो येन । अत्रापि सह सुहृज्जनैरिति

पूषिते नगरे चैव गीर्वाणनगसुन्दरे ।  
ननुर्मत्तकामिन्यो विलासिन्यो गृहेगृहे ॥ ३९ ॥  
हसद्वंशलताकांस्यवीणासुरजमर्दलम् ।  
पण्डवेनोद्धतारवमन्योन्येतरशेखराः ॥ ४० ॥  
अधीकृतापणकरभ्रान्तिपल्विताम्बराः ।  
गुग्धादृहासविक्षिप्तदन्तेन्दुकिरणच्छटाः ॥ ४१ ॥  
मदाकुलितहुंकारा लीलासु तरलखराः ।  
कपादतलाघातहेलाहतधरातलाः ॥ ४२ ॥  
भ्रगदामतारविगलत्कुसुमासारपाण्डुराः ।  
गरापातितविच्छिन्नहारमुक्तास्खलत्पदाः ॥ ४३ ॥  
लोभरणसाकारं कामं ननुतुरङ्गनाः ।  
कुः स्फुटपदं विप्रा बन्दिनोऽप्यङ्गनाश्च ताः ॥ ४४ ॥  
एतान् वासिष्ठमहारामायणे वाल्मीकीये दे० मो० नि० उ०

पपुरुत्ताण्डवं पानं पानपा मदशालिनः ।  
भोज्यं बुभुजिरे चित्रं भूषिता भोजनार्थिनः ॥ ४५ ॥  
सुधादिपरिलेपेन रञ्जिता गृहभित्तयः ।  
रेजू रामेन्दुभानेन पुष्पधूपविलेपनैः ॥ ४६ ॥  
वासांसि वसिताश्चित्राण्युत्तमस्त्रग्विभूषणाः ।  
चेरुः परिचराश्चेत्यश्चारुगन्धा नृपाध्वरे ॥ ४७ ॥  
देहयष्टिषु संयोज्य वनिता यक्षकर्दमम् ।  
जग्मुस्ताण्डवनर्तक्यः शृङ्गारात्माङ्गणान्तरम् ॥ ४८ ॥  
भवबहुलनिशावसानहर्षा-  
दिति धनमुत्सवमेव सप्तरात्रम् ।  
दशरथनृपतिः सदा नभोग-  
श्रियमकरोत्पदमक्षयं समेतः ॥ ४९ ॥  
महोत्सववर्णनं नाम चतुर्दशाधिकद्विशततमः सर्गः ॥ २१४ ॥

### पञ्चदशाधिकद्विशततमः सर्गः २१५

श्रीवाल्मीकिस्वाच ।

भरद्वाज महाबुद्धे मम शिष्याधिनायक ।  
इति रामादयो ज्ञातज्ञेया निःशोकतां गताः ॥ १ ॥  
एतामेव दशं कान्तामवष्टभ्य यथासुखम् ।  
गीरागस्तिष्ठ निःशङ्को जीवन्मुक्तः प्रशान्तधीः ॥ २ ॥  
धीरनभ्यस्तसङ्गा हि रामादीनामिवानघ ।  
अनमोहनिमग्नपि विमूढापि न मुह्यति ॥ ३ ॥

योजनीयम् ॥ ३८ ॥ गीर्वाणनगो मेरुः कल्पद्रुमश्च तद्वत्सुन्दरे  
॥ ३९ ॥ वंशलतात्र मुरली । क्रियाविशेषणे । ता नर्तक्रीव-  
णयति—अन्योन्येत्यादिना । अन्योन्येतरं परस्परविलक्षणं यथा  
स्यात्तथा चिकुरबन्धनालंकारभेदादिना रचिताः शेखरा यासाम्  
॥ ४० ॥ ध्रुवधीकृतानामितस्ततश्चालितानामापणानां विविधा-  
भेदयव्यवहारवतां करानां भ्रान्तिभिः परितः पल्वितमिवा-  
रमाकाशं वल्लं च यासाम् । हास्यरसाभिनये मुग्धैरदृहासै-  
क्षिताः परितः प्रक्षिता दन्तेन्दुकिरणच्छटा यामिः ॥ ४१ ॥  
रसरसाभिनये मदाकुलितहुंकाराः । कसणाद्भुतादिरसाभिनय-  
गलासु तरलखराः । शृङ्गारमानाद्यभिनये एकपादत-  
लाघातेन हेलया हतं ताडितं धरातलं यामिस्ताः ॥ ४२ ॥  
शृङ्गारकोपाद्यभिनये स्रग्दामविधूननेन तारैर्नक्षत्रैरिव विग-  
र्द्धिः कुसुमासारैः पाण्डुरा जलधारा इव पातिता ये विच्छिन्ना  
ारास्तेषु दैवात्पदन्यासैः स्खलत्पदाः ॥ ४३ ॥ लोलैराभरणैः  
आकारं कामं दर्शयन्त्य इवेति शेषः । साकारं कृत्रिमाकारस-  
हितं यथा स्यात्तथा कामं यथेच्छं ननुतुरिति वा । पेटुर्थया-  
क्रमं वेदस्तवगीतानि ॥ ४४ ॥ तेषु पानपा अविप्राः पानं  
मध्वासवं पपुः । विप्रादयस्तु भोजनार्थिनो भोज्यं भोजनाहं  
चित्रं नानाभक्ष्यादिवैचित्र्ययुक्तं चतुर्विधमन्नं बुभुजिरे ॥ ४५ ॥  
गमलक्षणस्येन्दोर्भागेन देहप्रभाचन्द्रिकया पुष्पधूपविलेपनैश्च  
जुः ॥ ४६ ॥ नृपस्य अध्वरे उत्सवयज्ञे ॥ ४७ ॥ कर्पूरागुरु-

एवमेते महासत्त्वा जीवन्मुक्तपदं गताः ।  
राजपुत्रा राघवाद्या राजा दशरथादयः ॥ ४ ॥  
त्वं च पुत्र भरद्वाज स्वयमेवासि मुक्तधीः ।  
सत्यं मुक्ततरोस्यद्य श्रुत्वेमां मोक्षसंहिताम् ॥ ५ ॥  
मोक्षोपायानिमान्पुण्यान्प्रत्यक्षानुभवार्थदान् ।  
बालोप्याकर्ण्य तज्ज्ञत्वं याति का त्वादृशे कथा ॥ ६ ॥

कस्त्रीकङ्कालैः समं घृष्टं चन्दनं यक्षकर्दमस्तं देहयष्टिषु संयोज्य  
विलिप्य ताण्डवनर्तक्यो वनिताः शृङ्गारात्मकं अलंकृतमङ्गणा-  
न्तरं राजसभाङ्गणमध्यं जग्मुः ॥ ४८ ॥ दशरथनृपतिः अक्षयं  
ब्रह्मपदं प्रपन्नः सन् भवः संसारस्तल्लक्षणा या बहुलनिशा  
कृष्णपक्षरात्रिस्तस्य अवसानं बोधसूर्योदयेन नाशस्तत्प्रयुक्तात्  
हर्षात् सप्तरात्रं इति वर्णितप्रकारं सदा नभोगश्रियं दानभोग-  
शोभासहितं धनमुपचितमुत्सवमेवाकरोत् ॥ ४९ ॥ इति  
श्रीवासिष्ठमहारामायणतात्पर्यप्रकाशे निर्वाणप्रकरणे उत्तरार्धे  
चतुर्दशाधिकद्विशततमः सर्गः ॥ २१४ ॥

रामादिवत्प्रबुद्धस्त्वं जीवन्मुक्तः सुखी वस ।

इति वाल्मीकिना शिष्यो भरद्वाजोऽत्र शिष्यते ॥ १ ॥

इति अनया वर्णितया रीत्या रामादयो निःशोकतां गताः  
प्राप्ताः ॥ १ ॥ त्वमपि एतामेव पूर्णब्रह्मात्मदशमवष्टभ्य  
दृढमाश्रित्य तिष्ठ ॥ २ ॥ इदं च मदुपदिष्टं ज्ञानं दुःसङ्गेन  
भोगासङ्गाभ्यासेन च यथा न नश्यति तथा रक्षेत्ताशये-  
नाह—धीरिति ॥ ३ ॥ दशरथादयो राजानः । सुपां सुलगिति  
जसद्वलन्दसो ङादेशः ॥ ४ ॥ स्वयं स्वविचारेणैव रामवरपूर्वं  
मुक्तधीरसि । अद्य तु इमां मोक्षसंहितां श्रुत्वा मुक्ततरोसि ।  
संभावितसर्वशङ्कापङ्कशालनादिति भावः ॥ ५ ॥ दृष्टपरमपु-  
णार्थफलत्वादस्य शास्त्रस्य सर्वशास्त्रेभ्योऽभ्यहिततमत्वं मन्दा-  
धिकारिष्वप्यभ्यासे फलोपधनसमर्थत्वं च दर्शयति—मोक्षो-  
पायानिति । त्वादृशे मुख्याधिकारिणि फलोपधाने का कथा

यथा पदं पुण्यमनुप्रयाता  
 महानुभावा रघवो विशोकाः ।  
 वसिष्ठवाक्यप्रसरेण साधो  
 गन्तव्यमाद्यं पदमेवमेव ॥ ७ ॥  
 सतां नयेनोत्तमसेवया च  
 प्रश्नेन चोदारकथागतेन ।  
 विन्दन्ति वेद्यं सुधियोऽप्रमत्ता  
 वसिष्ठसङ्गादिव राघवाद्याः ॥ ८ ॥  
 तृष्णावरत्रादृढबन्धवद्धा  
 ये ग्रन्थयोऽज्ञस्य हृदि प्ररूढाः ।  
 सर्वे हि ते मोक्षकथाविचारा-  
 द्वाला ह्यवाला इव यान्त्यभेदम् ॥ ९ ॥  
 मोक्षाभ्युपायान्सुमहानुभावान्  
 ज्ञास्यन्ति ये तत्त्वविदा वरिष्ठाः ।  
 पुनः समेष्यन्ति न संसृतिं ते  
 कोऽर्थः सुतान्येन बहूदितेन ॥ १० ॥  
 बहुश्रुता ये प्रविचार्य सम्य-  
 कप्रबोधितार्थं कथया जनाय ।

॥ ६ ॥ हे साधो, यथा वसिष्ठवाक्यानां हृदि प्रसरेण सर्वसं-  
 शयसहिताज्ञाननाशान्महानुभावा रघवो रामादयः पुण्यं जीव-  
 भुक्तपदमनुप्रयाताः सन्तो विशोकाः संपन्ना एवमेव लयायाद्यं  
 नित्यसिद्धब्रह्मभावलक्षणं जीवनमुक्तपदं गन्तव्यं विशोकेन च  
 भाव्यमित्यर्थः ॥ ७ ॥ तत्प्राप्तावन्त्येषामपि सत्सङ्गसेवाप्रश्ना-  
 दिरेवोपाय इत्याह—सतामिति । नयेन शिक्षणेन उत्तमया  
 लोभाहस्यनिद्रादिलग्नसहितया सप्रेमनिरन्तरसेवया । उदा-  
 राभिर्बोधोपायभूताभिः कथाभिराख्यायिकाभिः संगतेन  
 तदुपदेशेन सुधियोऽधिकारिणो वेद्यमात्मतत्त्वं विन्दन्ति ल-  
 भन्ते । अप्रमत्तास्तदेकासक्ताश्चेत् । यथा वसिष्ठसङ्गाद्वाघवाद्या  
 अविदंस्तद्वदित्यर्थः ॥ ८ ॥ तृष्णालक्षणाया वरत्रायाश्चर्मरज्ज्वा  
 दृढबन्धैर्बद्धा अज्ञस्य हृदि प्ररूढा ये देहेन्द्रियादितादात्म्यसं-  
 गांध्यासरूपा ग्रन्थयो ये च गृहपुत्रदारादिषु ममताभिनिवेशल-  
 क्षणाः सर्वभूतेष्वैकात्म्यानुभवैकरस्याभावाद्वाग्द्वेषादिहेतवो प्र-  
 न्ययस्ते सर्वे हि अस्मान्मोक्षकथाविचारात् यथा बालाः स्त्रियः  
 पूर्वं बाल्यात्कीडाद्यभिनिवेशाद्रसानभिज्ञत्वाच्च भर्तृषु वैरस्य-  
 युक्ता अपि कालेन अबालाः प्रौढाः राखो भर्तृभिरभेदमैकरस्यं  
 यान्ति तद्वत्सर्वभूतेष्वभेदमैकरस्यं यान्तीत्यर्थः ॥ ९ ॥ हे सुत  
 पुत्रवदनुकम्प्य भरद्वाज, मन्दाधिकारिणामपि श्रवणाभ्यासे  
 अज्ञाननिवर्हणसमर्थत्वात्सुमहानुभावानिमान्मोक्षाभ्युपायान् शु-  
 रपूर्वश्रवणेन ये ज्ञास्यन्ति ते तत्त्वविदा वरिष्ठाः सन्तः पुनः  
 संसृतिं न समेष्यन्ति । इयं मम संक्षिप्तपरमरहस्योक्तिः । अ-  
 न्येन बहुना उदितेन उक्तेन कोऽर्थः किं प्रयोजनमित्यर्थः ॥ १० ॥  
 इदानीं वक्तृणामपि गुरुसुखाद्विचार्यैव संप्रदायतोऽर्थं सत्य-  
 ग्ज्ञात्वा अन्येभ्यः श्रावयतामेव बोधफलावाप्तिर्नान्येषामिति

सन्तो वदिष्यन्ति पुनः शिशुत्वं  
 न ते प्रयास्यन्ति किमन्यवाक्यैः ॥ ११ ॥  
 ये वाचयिष्यन्त्यनपेक्षितार्था  
 ये लेखयिष्यन्ति च पुस्तकं वा ।  
 ये कारयिष्यन्त्यपि वाचकं वा  
 व्याख्यातृयुक्तं शुभमार्थदेशे ॥ १२ ॥  
 ते राजसूयस्य फलेन युक्ता  
 मुहुर्मुहुः स्वर्गमुदारसत्त्वाः ।  
 मोक्षं प्रयास्यन्ति तृतीयजन्म-  
 लाभेन लक्ष्मीमिव पुण्यवन्तः ॥ १३ ॥  
 इमां पुरा मोक्षमयीं विचार्य  
 सुसंहितां सद्बचनाद्विरिञ्चः ।  
 प्रयुक्तवानेतदचिन्त्यरूपो  
 भवन्त्वसत्याश्च न तस्य वाचः ॥ १४ ॥  
 मोक्षाभ्युपायाख्यकथाप्रबन्धे  
 याते समाप्तिं सुधिया प्रयत्नात् ।  
 सुवेदम दत्त्वाभिमतान्नपान-  
 दानेन विप्राः परिपूजनीयाः ॥ १५ ॥

नियमं सूचयन्नाह—बहुश्रुता ये इति । अमुं ग्रन्थं मे सन्तो  
 बहुश्रुतानां गुरुणामग्रे स्वयं सम्यक्प्रविचार्य तत्संवादकथय-  
 ग्रन्थे सम्यक्प्रबोधितार्थं सति पुनः पश्चात्स्वयमपि श्रुश्रूयं  
 जनाय संप्रदायतो वदिष्यन्ति ते शिशुत्वमार्थं पुनर्जन्म वः  
 न प्रयास्यन्ति । अवश्यं तत्त्वज्ञानफलं प्राप्स्यन्तीत्यर्थः । अन्यैः  
 संप्रदायतोऽनभिगतैर्वाक्यैः श्रुतैः श्रावितैर्वा किम् । किंप्रयोजन-  
 मित्यर्थः ॥ ११ ॥ इदानीमर्थवागमं विनापि ग्रन्थपारायणस्य  
 पुस्तकलेखनस्य वाचकवृत्तिकल्पनेन व्याख्यापनस्य च फल-  
 माह—ये वाचयिष्यन्तीति द्वाभ्याम् । अनपेक्षितार्थाः व्युत्प-  
 न्यभावादार्थापेक्षारहिता अपि पारायणदक्षिणाद्रव्यानपेक्षा  
 निर्लोभाश्च ये पुस्तकं वा लेखयिष्यन्ति । ये वृत्तिकल्पनेन  
 व्याख्यातृपुरुषयुक्तं केवलं वाचकं वा कारयिष्यन्ति ते सका-  
 माश्चेद्राजसूयस्य यज्ञस्य फलेन युक्ताः सन्तो मुहुर्मुहुः स्वर्गं  
 प्रयास्यन्ति । उदारसत्त्वा निष्कामास्तृप्तमजन्म सद्गुरुसच्छास्त्र-  
 श्रवणादिकं प्राप्य तृतीयजन्मलाभेन मोक्षं प्रयास्यन्ति ।  
 लक्ष्मीमिवेत्युभयत्र दृष्टान्तः ॥ १२ ॥ १३ ॥ ईदृशमहाफ-  
 त्वमस्य ग्रन्थस्य कुतस्तत्राह—इमामिति । मया कृतामि-  
 मोक्षमयीं सुसंहितां पुरा पूर्वकाले अचिन्त्यरूपो विरिञ्चः सत्  
 सुनीनां समाजे आमूलग्रंथं स्वयं विचार्य एतद्वाक्यं सर्वान्प्रयु-  
 क्तवान् । किमेतत् । सत्यवाचो वाल्मीकेर्वसिष्ठस्य स्वस्य च  
 गिरः असत्या न भवन्तीति । तथाच पूर्वैरामायणे मह्यं स्वस्य  
 वरदानं ‘न ते वागवृता काव्ये काचिदत्र भविष्यति’ इति सूच-  
 नार्थश्चकारः ॥ १४ ॥ एतच्छास्त्रसमाप्तौ गृहान्नधानादिदानं  
 विप्रादिभ्योऽवश्यं कर्तव्यमित्याह—मोक्षंति । विप्रा वाच-  
 काद्याः । उपलक्षणमेतन्मित्रभृत्यदीनान्धकृपणानामपि ॥ १५ ॥



देयं च तेभ्यः खलु दक्षिणादि-  
चित्तेष्वितं स्वस्य धनस्य शक्त्या ।

मत्त्वानुरूपं कृतमेव सङ्ग-

पुण्यं यथाशास्त्रमुपैत्यसौ तत् ॥ १६ ॥

इत्यार्षे श्रीवासिष्ठमहारामायणे वाल्मीकीये मो० नि० उ० ग्रन्थप्रशंसातद्वाचनादिविधिर्नाम पञ्चदशाधिकद्विशततमः सर्गः ॥ २१५ ॥

### षोडशाधिकद्विशततमः सर्गः २१६

श्रीवाल्मीकिरवाच ।

तत्ते कथितं राजन्कुम्भयोनेः सुभाषितम् ।  
अमुना तत्त्वमार्गेण तत्पदं प्राप्स्यसि ध्रुवम् ॥ १ ॥

राजोवाच ।

श्वन्भवतो दृष्टिर्भवन्धविनाशनी ।  
गालोकितो यया चाहमुत्तीर्णोऽस्मि भवाम्बुधेः ॥ २ ॥  
श्रीदेवदूत उवाच ।

त्युक्त्वासौ ततो राजा विस्मयोत्फुल्ललोचनः ।  
उवाच वचनं मां तु मधुरं शृण्वया गिरा ॥ ३ ॥  
राजोवाच ।

देवदूत नमस्तुभ्यं कुशलं चास्तु ते विभो ।  
सतां साप्तपदं मैत्रमित्युक्तं तत्त्वया कृतम् ॥ ४ ॥  
इदानीं गच्छ भद्रं ते देवराजनिवेशनम् ।  
अनेन श्रवणेनाहं निर्वृतो मुदितोऽपि च ॥ ५ ॥  
श्रुतार्थं चिन्तयन्नत्र स्थास्यामि विगतज्वरः ।  
इत्युक्तोऽहं ततो भद्रे परं विस्मयमागतः ॥ ६ ॥  
न श्रुतं पूर्वमेवैतज्ज्ञानसारं श्रुतं मया ।  
तेनैव मुदितश्चान्तः पीतामृत इवाधुना ॥ ७ ॥

स्वधनस्य मध्ये तेषां चित्तेष्विता दक्षिणा यथाशक्त्या देया ।  
असौ कर्ता तत्स्वकृतमेव अवश्यं सज्जत इति सङ्गं पुण्यं फला-  
त्मना यथाशास्त्रमुपैत्येवेति मत्वा विचिन्त्येत्यर्थः ॥ १६ ॥ हे  
भरद्वाज, ते तव बुद्धेर्विधाय कथाक्रमशतैर्वैहितं ब्रह्मतत्त्वं  
दृष्टान्तयुक्त्या अक्षितमेतच्छब्दं मया कथितम् । एतच्छ्रुत्वा  
जीवन्नेव विमुक्ताशयः सन् लोकानुग्रहाय ज्ञानतपःक्रियाफ-  
लयुतां प्रारब्धभोगसत्कर्मफलभूतां योगज्ञानसिद्ध्यर्थं लक्ष्मीम-  
क्षयां चिरस्थायिनीं भुक्त्वा सदेहो विदेहश्च चिरनिवृत्तिं नित्य-  
निरतिशयानन्दरूपां मुक्तिं शृशं भजेत्याशीरन्ते मङ्गलार्था  
॥ १७ ॥ इति श्रीवासिष्ठमहारामायणतात्पर्यप्रकाशे निर्वा-  
णप्रकरणे उत्तरार्धे पञ्चदशाधिकशततमः सर्गः ॥ २१५ ॥

अरिष्टनेमिसुरुचिकारुण्यादिकृतार्थता ।

वर्ण्यतेऽत्र गुरुभ्यश्च शिष्यैरात्मनिवेदनम् ॥ १ ॥

कुम्भयोनेर्वसिष्ठस्यागस्त्यस्य च रामादीन्सुतीक्ष्णं प्रति च  
सुभाषितम् । अमुना एतद्ग्रन्थरूपेण ॥ १ ॥ राजा अरिष्टने-  
मिरवाच वाल्मीकिं प्रति । दृष्टिः कृपाकटाक्षः ॥ २ ॥ ३ ॥  
मैत्रं मित्रभावः सप्तभिः पदैरनुगतैर्लभ्यत इति साप्तपदम् ।  
शैषिकोऽण् । इति यत्सद्विरक्तं तत्त्वया सत्यं कृतमित्यर्थः ॥ ४ ॥  
सर्वतापोपशमेन निर्वृतो निरतिशयानन्दलाभेन मुदितः ॥ ५ ॥

एतत्ते कथितं कथाक्रमशतैर्विधाय बुद्धेर्वैह-  
च्छाब्दं बृहितब्रह्मतत्त्वममलं दृष्टान्तयुक्त्याञ्जितम् ।  
श्रुत्वैतच्चिरनिवृत्तिं भज शृशं जीवद्विमुक्ताशयो  
लक्ष्मीं ज्ञानतपःक्रियाक्रमयुतां भुक्त्वा क्षयामक्षयः ॥

ततो वाल्मीकिमापृच्छय आगतोऽस्मि त्वदन्तिके ।  
एतत्ते सर्वमाख्यातं त्वयापृष्टं ममानये ।  
इतः परं गमिष्यामि शक्तस्य सदनं प्रति ॥ ८ ॥  
अप्सरा उवाच ।

नमोस्तु ते महाभाग देवदूत त्वया मम ।  
श्रावितादर्थविज्ञानात्परां निर्वृतिमागता ॥ ९ ॥  
कृतार्था वीतशोकास्मि स्थास्यामि विगतज्वरा ।  
इदानीं गच्छ भद्रं ते यथेच्छं शक्रसन्निधौ ॥ १० ॥  
अग्निवेश्य उवाच ।

ततः सा सुरुचिः श्रेष्ठा तमेवार्थमचिन्तयत् ।  
स्थिता सा हिमवत्पृष्ठे समीपे गन्धमादने ॥ ११ ॥  
कच्चिदेतच्छ्रुतं पुत्र वसिष्ठस्योपदेशनम् ।  
तत्सर्वमवधार्यार्थं यथेच्छसि तथा कुरु ॥ १२ ॥  
कारुण्य उवाच ।

स्मृतिर्वाग्दृष्टिसत्ता च स्वप्ने बन्ध्यासुतेऽजले ।  
मरीचिका यथा तद्ब्रह्मज्ञानात्सांसारिकी स्थितिः ॥ १३ ॥  
मम नास्ति कृतेनार्थो नाकृतेनेह कश्चन ।  
यथाप्राप्तेन तिष्ठामि ह्यकर्मणि क आग्रहः ॥ १४ ॥

इति राज्ञा अहमुक्तः संस्तद्धिनयादिगुणसंपदा परं विस्मयमा-  
गतः ॥ ६ ॥ स्वस्यापि सत्सङ्गवशेन श्रवणलाभात्कृतार्थता  
जातेत्याह—न श्रुतमिति । पूर्वं कदापि न श्रुतमपूर्वमेवैतज्ज्ञान-  
सारं सत्सङ्गान्मया श्रुतम् ॥ ७ ॥ त्वदन्तिकं त्वामुपदेशुमि-  
त्यर्थः । अनये इति संवोधनेन निष्पापत्वादधिकारसंपात्तिं  
लघि दृष्ट्वा एतत्सर्वं ते तुभ्यमाख्यातमिति सूचितम् ॥ ८ ॥  
परं निर्वृतिं सुखविश्रान्तिमागता अहमिति शेषः ॥ ९ ॥ १० ॥  
तमुपदिष्टं ब्रह्मात्मैक्यलक्षणमेवार्थम् ॥ ११ ॥ तत्सर्वमिति ।  
'मोक्षस्य कारणं कर्म ज्ञानं वा मोक्षसाधनम्' इति त्वदीयसं-  
देहस्य तद्वधारणे मूलापगमादेवोच्छेदसिद्धेरिति भावः ॥ १२ ॥  
अतएव स्वस्य समूलसर्वसंशयविषयबाधाद्वाधितानुवृत्तिमात्रेण  
यथाप्राप्तानुवर्तनमेव जीवन्मुक्तस्य परिशिष्यत इति कारुण्य  
उवाच—स्मृतिरित्यादिना । अतीतानागते असन्निकृष्टे च  
विषये स्मृतिः परोक्षधीर्वाग्व्यवहारश्च वर्तमानविषये दृष्टि-  
त्ताप्रत्यक्षं च मम सांप्रतं तत्त्वज्ञानात्स्वप्ने प्रतीते बन्ध्यासुत-  
विषये यथा निर्विषयास्तथा निर्विषयाः संपन्नाः । सर्वापि च  
सांसारिकी स्थितिः अजले मरुदेशे मरीचिका यथा तद्ब्रह्मसं-  
नेति क्वापि विषये न कश्चिदपि संदेहः परिशिष्ट इत्यर्थः  
॥ १३ ॥ रामादिवदेव यथाप्राप्तेन वर्णाश्रमोचितव्यवहा-

अगस्तिरुवाच ।

इत्युक्त्वा नाम कारुण्य अग्निवेश्यसुतः कृती ।  
प्राप्तकर्मा यथान्यायं कालेकाले ह्युपाहरत् ॥ १५ ॥  
संदेहोऽत्र न कर्तव्यः सुतीक्ष्ण ज्ञानकर्मणि ।  
संशयाद्भयते स्वार्थात्संशयात्मा विनश्यति ॥ १६ ॥  
एतच्छ्रुत्वा मुनेर्वाक्यमनेकार्थैक्यबोधनम् ।  
नमस्कृत्य गुरुं प्राह अन्तिके विनयान्वितः ॥ १७ ॥

सुतीक्ष्ण उवाच ।

नष्टमज्ञाततत्कार्यं प्राप्तं ज्ञानमनुत्तमम् ।  
साक्षिणि स्फुरिताभासे ध्रुवे दीप इव क्रियाः ॥ १८ ॥  
सति यस्मिन्प्रवर्तन्ते चित्तेहाः स्पन्दपूर्विकाः ।  
कटकङ्कदकेयूरनूपुरैरिव काञ्चनम् ॥ १९ ॥  
पयसीव तरङ्गाली यस्मात्स्फुरति दृश्यभूः ।  
तदेवेदं जगत्सर्वं पूर्णं पूर्णं व्यवस्थितम् ॥ २० ॥

इत्यार्षे वासिष्ठमहारामायणे वाल्मीकीये देवदूतोक्ते मोक्षोपायेषु निर्वाणप्रकरणे उत्तरार्धे बालकाण्डे द्वात्रिंशच्छतसाहस्र्यां  
संहितायां षोडशाधिकद्विशततमः सर्गः ॥ २१६ ॥

रेण तिष्ठामि स्थास्यामि । अकर्मणि बलात्कर्मत्यागे ॥ १४ ॥  
प्राप्तकर्मा विवाहेन प्राप्तकर्माधिकारः सन् कालेकाले यथोचितकाले ज्ञानदानाग्निहोत्रातिथिसपर्यादिकर्म उपाहरत् अनुष्ठितवानित्यर्थः । नामेति किलार्थे ॥ १५ ॥ हे सुतीक्ष्ण, ज्ञानकर्मणि ज्ञानोत्तरं कर्मानुष्ठानविषये कर्म बन्धाय भविष्यतीति संदेहो न कर्तव्यः ॥ १६ ॥ अनेकेषां संदेहविषयविरुद्धानेककोट्यात्मकानां सांसारिकार्थानां पारमार्थिकब्रह्मतत्त्वात्मना सर्वविरोधत्यागेनैक्यबोधनं मुनेरगस्त्यस्यैतद्वाक्यं श्रुत्वा । अन्तिके समीपे ॥ १७ ॥ यस्मिन् सर्वसाक्षिणि परमात्मनि स्वयंज्योतिष्ठादेव नित्यस्फुरिताभासे ध्रुवे निष्क्रिये स्थिते सति नाख्यशालायां दीपे स्थिते सति तत्प्रकाशमुपजीव्य नटनतीकादीनां क्रिया इव सर्वाः स्पन्दमूर्तयश्चित्तेहा लौकिकवैदिकक्रियाः प्रवर्तन्ते । यस्माच्च कटकङ्कदिभेदः काञ्चनमिव पयसि तरङ्गालीव दृश्यभूः स्फुरति । इदं जगत्सर्वं तदेव नाणुमात्रमपि तदन्यक्रियाकारकफलादिपृथङ्निरूपयितुं शक्यत इति निश्चित्य यथा यस्मिन्नाश्रमे प्राप्तस्तद्व्यवहारमनुवर्तमान्यनुवर्तते । छान्दसः पदव्यत्ययः ॥ १८ ॥ १९ ॥ २० ॥ २१ ॥ इदानीं श्रीगुरुकृतस्य परमपुरुषार्थप्रापकज्ञानदानोपकारस्य जगति प्रत्युपकारोपायमपश्यंस्तच्चरणयोर्नमस्कृत्यात्मानं यावज्जीवं दास्याय निवेदयति—कृतार्थोऽहमित्यादिना ॥ २२ ॥ अन्येन केनापि कर्मणा गुरोरुपकारादुत्तीर्णता न ॥ २३ ॥ हे स्वामिन्, अहं तव प्रसादेन भवाम्बुधेर्तृणीः सन् पूर्णानन्दभावेन आपूरितजगज्जालं यथा स्यात्तथाऽस्थितोऽस्मि नात्र संशय इत्यर्थः ॥ २४ ॥

१ स्पन्दमूर्तय इति पाठो युक्तः.

यथाप्राप्तोऽनुवर्तामि को लङ्घयति सद्बचः ।  
भगवंस्त्वत्प्रसादेन ज्ञातज्ञेयोऽस्मि संस्थितः ॥ २१ ॥  
कृतार्थोऽहं नमस्तेस्तु दण्डवत्पतितो भुवि ।  
गुरोरुत्तीर्णता केन शिष्याणामस्ति कर्मणा ॥ २२ ॥  
कायवाङ्मनसा तस्माच्छिष्यैरात्मनिवेदनम् ।  
गुरोरुत्तीर्णता सैव नान्या केनापि कर्मणा ॥ २३ ॥  
स्वामिंस्त्वत्प्रसादेन उत्तीर्णोऽहं भवाम्बुधेः ।  
आपूरितजगज्जालं स्थितोऽस्मि गतसंशयः ॥ २४ ॥  
यत्सर्वं खल्विदं ब्रह्म तज्जलानिति च स्फुटम् ।  
श्रुत्वा ह्युदीर्यते साक्षि तस्मै ब्रह्मात्मने नमः ॥ २५ ॥  
ब्रह्मानन्दं परमसुखदं केवलं ज्ञानमूर्तिं  
द्वेधातीतं गगनसदृशं तत्त्वमस्यादिलक्ष्यम् ।  
एकं नित्यं विमलमचलं सर्वधीसाक्षिभूतं  
भावातीतं त्रिगुणरहितं श्रीवसिष्ठं नताः स्मः २६

अस्य ग्रन्थस्य सर्वापनिपत्सारार्थोपबृंहणत्वान्मुमुक्षुभिरादरणीयतमत्वं सूचयन् 'सर्वं खल्विदं ब्रह्म तज्जलानिति शान्त उपासीत' इति च्छान्दोग्योपनिषत्प्रदर्शितस्फुटनरोपायसहितज्ञानाधिगतसर्वात्मकसच्चिदानन्दाद्वयब्रह्मतत्त्वमनुसंधायान्ते मङ्गलार्थं नमस्यति—यत्सर्वमिति । यद्ब्रह्म साक्षि सामवेदे 'सर्वं खल्विदं ब्रह्म तज्जलानिति' श्रुत्या स्फुटमधिकारिणां करतलामलकवदपरोक्षं यथा भवति तथा परमतात्पर्येणोदीर्यते तस्मै तद्भावेन परिशिष्टायात्मने प्रत्यक्षिदानन्दधनाय नम इत्यर्थः ॥ २५ ॥ २६ ॥  
गजवदनं शुभरदनं सज्जनभरणं समस्तगुणसदनम् ।  
सच्चित्सुखसारधनं सदयं हृदये सदा वन्दे ॥ १ ॥  
निमज्ज्यान्तर्भक्त्यामृतरसविष्टोक्तिजलधौ  
सदर्या उन्नीता इह गुरुकटाक्षतक्तिपथे ।  
विचिन्वानो ह्यन्तर्जलधिजठरं को नु कलये-  
दियत्तां रत्नानां प्रचुरतरयत्नैरपि कृती ॥ २ ॥  
निरुपमनिजविस्तारं निःसंसारं नितान्तगम्भीरम् ।  
नित्यसुखामृतपूरं पारावारं परं स्वमेव भजे ॥ ३ ॥  
ऋतुरसतुरगमही १७६६ शकविकारिशुभवत्सरस्य शिशिरतोः ।  
फाल्गुनसितसप्तम्यां भृगुरोहिणवृषभलभके सिद्धम् ॥ ४ ॥  
वाक्यपुष्पाञ्जलिः रोयं मया भक्त्या समर्पितः ।  
धियः प्रेरकयोः श्रीमच्छिवयोः श्रीपदाब्जयोः ॥ ५ ॥  
इति श्रीवासिष्ठमहारामायणतात्पर्यप्रकाशे निर्वाणप्रकरणे  
उत्तरार्धे षोडशाधिकद्विशततमः सर्गः ॥ २१६ ॥

२ अयं श्लोक एकस्मिन् पुस्तके लिखितः काचित्कः.

इति श्रीमत्परमहंसपरिव्राजकाचार्यवर्यश्रीमत्सर्वज्ञसरस्वतीपूज्यपादशिष्यश्रीरामचन्द्रसरस्वतीपूज्यपादशिष्यश्रीगङ्गाधरेन्द्रसरस्वत्याख्यभिक्षोः शिष्येण श्रीमदानन्दबोधेन्द्रसरस्वत्याख्यभिक्षुणा विरचिते

श्रीवासिष्ठमहारामायणतात्पर्यप्रकाशः संपूर्णः ॥

समाप्तमिदं निर्वाणप्रकरणोत्तरार्धम् ।